
ਹਾਲ ਜਗਨਨਾਥ ਦਾ 
ਜਗਨਨਾਥ ਦੇ ਮੰਦਰ ਤੇ ਮੂਰਤਾਂ ਦੀ ਕਥਾ ਐਉਂ ਹੈ ਕਿ ਸ੍ਰੀ ਕ੍ਰਿਸ਼ਨ ਜੀ ਤੋਂ ਪੰਜ ਸੌ ਬਰਸ ਪਿੱਛੋਂ ਏਸ 
ਦੇਸ ਦੇ ਰਾਜੇ ਇੰਦੂ ਦਵਨ ਨੂੰ ਸੁਪਨੇ ਵਿੱਚ ਕ੍ਰਿਸ਼ਨ, ਬਲਭੱਦੂ, ਸੁਭੱਦ੍ਹਾ ਤਿੰਨਾਂ ਦਾ ਦਰਸ਼ਨ 
ਹੋਯਾ, ਪਰ ਹੱਥ ਪੈਰ ਕੱਟੇ ਹੋਏ ਦੇਖੇ। ਓਸ ਨੇ ਆਪਣਾ ਇਸ਼ਟ ਦੇਵ ਸਮਝ ਕੇ ਬੇਨਤੀ ਕਰ 
ਪੁੱਛਿਆ ਤਾਂ ਕ੍ਰਿਸ਼ਨ ਜੀ ਬੋਲੇ, “ਜੇ ਅਸੀਂ ਦੰਡ ਨਾ ਲੈਂਦੇ ਤਾਂ ਈਸ਼ੂਰ ਰਚਿਤ ਜੋ ਮੁਯਾਦਾ ਹੈ 
(ਯਥਾ ਕਰਮ ਤਥਾ ਫ਼ਲ ਪ੍ਰਾਨੀ ਨੂੰ ਮਿਲੇ) ਏਹ ਭੰਗ ਹੁੰਦੀ ਸੀ। ਜੇ ਅਸੀਂ ਵੱਡੇ ਲੋਕ ਮੁਯਾਦਾ 
ਵਿੱਚ ਨਾ ਚੱਲੀਏ ਤਾਂ ਫੇਰ ਹੋਰ ਜੀਵ ਸਾਡੇ ਬਚਨ ਕੈਸੇ ਮੰਨਣਗੇ।”” ਈਸ਼ੂਰ ਇੱਕ ਹੈ ਜੀਵ 
ਅਨੰਤ ਤਿੰਨ ਦਰਜੇ ਦੇ ਹਨ, ਇੱਕ ਕਾਰਕ, ਦੂਜੇ ਦੇਵਤਾ, ਤੀਜੇ ਸੰਸਾਰੀ। ਜੋ ਕਾਰਕ ਹਨ 
ਓਹ ਈਸ਼ਰ ਦੇ ਸੰਕਲਪ ਨਾਲ ਨਿਤ ਰਹਿੰਦੇ ਹਨ। ਜੰਮਣ ਮਰਣ ਚੁਰਾਸੀ ਜੋਨਿ ਵਿੱਚ ਨਹੀਂ 
ਜਾਂਦੇ। ਜਦ ਜਿਸ ਨੂੰ ਜੈਸੇ ਹੁਕਮ ਹੁੰਦਾ ਹੈ, ਸੰਸਾਰ ਵਿੱਚ ਪ੍ਰਗਟ ਹੋ ਕੇ ਕੰਮ ਸਵਾਰ ਕੇ ਫੇਰ 
ਸੱਚਖੰਡ ਵਿੱਚ ਜਾ ਰਹਿੰਦਾ ਹੈ। ਦੇਵਤਾ ਸ਼ੁਭ ਕਰਮ ਕਰ ਕੇ ਸੁਰਗ ਵਿੱਚ ਰਹਿਣ ਵਾਲੇ ਪ੍ਰਾਣੀ 
ਹਨ, ਸੰਸਾਰੀ ਸ਼ੁਭ ਅਸ਼ੁਭ ਕਰਮਾਂ ਦੇ ਅਧੀਨ ਸੰਸਾਰ ਚੱਕਰ ਵਿੱਚ ਭੌਂਦੇ ਹੋਏ ਚੌਰਾਸੀ ਲੱਖ 
ਜੋਨਿ ਪਏ ਭੋਗਦੇ ਹਨ। ਅਸਾਂ ਪਾਈਆਂ ਇਸਤਰੀਆਂ ਦਾ ਜਿਨ੍ਹਾਂ ਪੈਰਾਂ ਨਾਲ ਚੱਲ, ਹੱਥਾਂ ਨਾਲ 
ਫੜ ਸਤ ਤੋੜਿਆ ਹੈ ਓਸ ਦਾ ਫ਼ਲ ਸਾਨੂੰ ਇਹ ਮਿਲਿਆ ਹੈ। ਹੁਣ ਤੂੰ ਏਹੋ ਜੇਹੇ ਸਾਡੇ ਸਰੂਪ 
ਜੋ ਪਰਮੇਸ਼ੂਰ ਦੇ ਹੁਕਮ ਨਾਲ ਕਰੂਪ ਕੀਤੇ ਗਏ ਹਨ, ਇੱਕ ਮੰਦਰ ਵਿੱਚ ਸਥਾਪਨ ਕਰ ਜਿਸ 
ਤੋਂ ਲੋਕ ਨਸੀਹਤ ਫੜਨ। ਰਾਜੇ ਨੇ ਜਾਗ ਕੇ ਓਹੋ ਜੇਹੀਆਂ ਮੂਰਤਾਂ ਬਣਵਾ ਕੇ ਇੱਕ ਮੰਦਰ 
ਵਿੱਚ ਥਾਪ ਕੇ ਜਗਨਨਾਥ ਨਾਮ ਧਰ, ਆਰੀਆ ਵਰਤ ਵਿੱਚ ਢੰਡੋਰਾ ਫਿਰਾ ਦਿੱਤਾ ਕਿ ਜੋ 
ਦਰਸ਼ਨ ਕਰੇਗਾ ਮਨ ਬਾਂਛਤ ਫ਼ਲ ਪਾਵੇਗਾ। ਲੋਕ ਦਰਸ਼ਨ ਨੂੰ ਆਉਣ ਲਗੇ, ਹੌਲੀ ਹੌਲੀ ਰਥ 
ਯਾਤਰਾ ਕਲੇਵਰ ਆਦਿਕ ਅਨੇਕ ਮੁਯਾਦਾ ਥੱਪ ਲਈਆਂ। ਕਈ ਆਖਦੇ ਹਨ ਇੰਦੂ ਦਵਨ 
ਬੁੱਧ ਮਜ਼ਹਬ ਦਾ ਰਾਜਾ ਸੀ। ਏਸ ਨੇ ਆਪਣੇ ਰਾਜ ਵਿੱਚੋਂ ਚੋਰੀ ਯਾਰੀ ਹਟਾਉਣ ਤੇ ਕ੍ਰਿਸ਼ਨ ਜੀ 
ਦੀ ਨਿੰਦਾ ਕਰਾਉਣ ਵਾਸਤੇ ਏਹ ਕੰਮ ਕੀਤਾ ਸੀ। (ਏਹ ਗੱਲ ਓਸ ਮੰਦਰ ਦੇ ਚਾਰੇ ਪਾਸੇ ਜੋ 
ਇਸਤ੍ਰੀਆਂ, ਪੁਰਸ਼ਾਂ ਦੀਆਂ ਮੂਰਤਾਂ ਨਗਰ ਵਿਸ਼ੇ ਭੋਗ ਕਰਦੇ ਹੋਏ ਬੇਅੰਤ ਹੀ ਖੜੇ ਕਰ ਰੱਖੇ 
ਹਨ ਉਨ੍ਹਾਂ ਤੋਂ ਅਤੇ ਦਿਨ ਖੜੇ ਤ੍ਰਿਕਾਲਾਂ ਦਾ ਭੋਗ ਲੱਗ ਜਾਣ ਤੋਂ ਠੀਕ ਸਿੱਧ ਹੈ ਕਿ ਜੈਨ 
ਧਰਮ ਦਾ ਮੰਦਰ ਹੈ।) ਜਿਸ ਤੋਂ ਹਿੰਦੂ ਐਸੀ ਭੇਡਾ ਚਾਲ ਚਲੇ ਕਿ ਓਸੇ ਨੂੰ ਈਸ਼ੂਰ ਮੰਨਣ ਲਗ 
ਪਏ। ਦੂਜਾ ਜਗਨਨਾਥ ਦਾ ਰਥ ਆਪੇ ਚਲਣਾ ਏਹ ਪੁਜਾਰੀਆਂ ਦੀ ਬਨਾਵਟ ਹੈ ਕਿਉਂਕਿ 
ਸੰਮਤ ੧੯੨੭ ਬਿਕ੍ਹਮੀ ਨੂੰ ਮੈਂ ਏਹੋ ਬਾਤ ਪਰਖਣ ਵਾਸਤੇ ਚਾਰ ਮਹੀਨੇ ਜਗਨਨਾਥ ਵਿੱਚ 
ਰਿਹਾ ਸਾਂ। ਸੋ ਹਾੜ ਦੀ ਪੁੰਨਯਾ ਵਾਲੇ ਦਿਨ ਰਥ ਯਾਤ੍ਰਾ ਦਾ ਮੇਲਾ ਹੁੰਦਾ ਹੈ। ਜਗਨਨਾਥ ਪੁਰੀ 
ਤੋਂ ਤਿੰਨ ਕੋਸ ਜਨਕ ਪੁਰੀ ਹੈ। ਹਾੜ ਸੁਦੀ ਪੰਚਮੀ ਨੂੰ ਤਿੰਨ ਰਥ ਤਯਾਰ ਹੋ ਕੇ ਮੰਦਰ ਦੇ ਨੇੜੇ 
ਖੜੇ ਹੁੰਦੇ ਹਨ। ਕ੍ਰਿਸ਼ਨ ਜੀ ਦੇ ਰਥ ਨੂੰ ੧੬ ਪਹੀਏ, ਬਲਭੱਦੂ ਦੇ ਰਥ ਨੂੰ ੧੨ ਪਹੀਏ ਤੇ 
ਸੁਭੱਦ੍ਹਾ ਦੇ ਰਥ ਨੂੰ ੮ ਪਹੀਏ ਹੁੰਦੇ ਹਨ ਤੇ ਏਨ੍ਹਾਂ ਪਰ ੧੦੦, ੫੦ ਤੇ ੨੫ ਆਦਮੀ ਚੜ੍ਹ 
ਸਕਦੇ ਹਨ। ਇਨ੍ਹਾਂ ਨੂੰ ਦਸ-ਦਸ, ਅੱਠ-ਅੱਠ ਰੱਸੇ ਨਾਲੀਏਰ ਦੇ ਬਹੁਤ ਮੋਟੇ-ਮੋਟੇ ਅੱਧਾ- 
ਅੱਧਾ ਮੀਲ ਲੰਬੇ ਬੰਨ੍ਹੇ ਹੋਏ ਹੁੰਦੇ ਹਨ। ਇਕਾਦਸੀ ਨੂੰ ਤਿੰਨੇ ਮੂਰਤਾਂ ਤਿਹਾਂ ਰਥਾਂ ਉੱਤੇ 
ਬੈਠਾਈਆਂ ਜਾਂਦੀਆਂ ਹਨ। ਯਾਤ੍ਰੀ ਲੋਗ ਜੋ ਦੋ ਲੱਖ ਦੇ ਲੱਗਪੱਗ ਆਏ ਹੋਏ ਹੁੰਦੇ ਹਨ, ਸੋ 
ਇੱਕ ਇੱਕ ਰੱਸੇ ਨੂੰ ਪੰਜ-ਪੰਜ ਹਜ਼ਾਰ ਚੰਬੜ ਜਾਂਦਾ ਹੈ। ਬੇ ਤਰੀਕੇ ਜ਼ੋਰ ਲਾਉਣ ਕਰ ਕੇ ਰਥ 
ਨਹੀਂ ਚੱਲਦਾ। ਤ੍ਰੰਦਸੀ ਚੌਦਸ ਨੂੰ ਸਾਰੇ ਲੋਕ ਖਿਚਣ ਵਿੱਚ ਤਤਪਰ ਹੁੰਦੇ ਹਨ ਤੇ ਪਾਂਡੇ ਉਨ੍ਹਾਂ 
ਪਰ ਸਵਾਰ ਹੋ ਕੇ ਤ੍ਰੀਕੇ ਸਿਰ ਜ਼ੋਰ ਲਵਾ ਕੇ ਹੱਲਾ ਬੋਲ ਦਿੰਦੇ ਹਨ ਤਾਂ ਬਹੁਤ ਛੇਤੀ ਤਿੰਨ ਰਥ 
ਜਨਕ ਪੁਰੀ ਪਹੁੰਚ ਜਾਂਦੇ ਹਨ। ਓਥੇ ਵਿਵਾਹ ਦੇ ਸਮਾਨ ਕਰ ਕੇ ਪੰਜਵੇਂ ਦਿਨ ਮੁੜ ਪੁਰੀ ਵਿੱਚ 
ਆ ਜਾਂਦੇ ਹਨ। ਪੰਡਿਆਂ ਦੀ ਏਹ ਗੱਲ ਝੂਠੀ ਹੈ ਕਿ ਅੰਗ੍ਰੇਜ਼ਾਂ ਨੇ ਫੌਜ ਹਾਥੀ ਖਿੱਚਣ ਲਾਏ ਪਰ 

ਰਥ ਨਾ ਚੱਲੇ। ਤੀਸਰੇ ਹਾਂਡੀ ਦਾ ਰਿੱਝਣਾ ਸੋ ਏਸ ਚੁਲ੍ਹੇ ਦੀ ਕਰਾਮਾਤ ਹੈ, ਜਿਸ ਦਾ ਨਕਸ਼ਾ 
ਏਹ ਹੈ: 

ਏਸ ਚੁਲ੍ਹੇ ਵਿੱਚ ਚੌਹਾਂ ਪਾਸਿਆਂ ਤੋ' ਅੱਗ ਬਾਲੀ ਹੋਈ ਸਾਰੀਆਂ ਹਾਂਡੀਆਂ ਹੇਠ ਫਿਰ ਕੇ ਉੱਚਿਆਂ ਨੂੰ 
ਸੇਕ ਬਹੁਤ ਲੱਗਣੇ ਕਰ ਓਹ ਹੋਰਨਾਂ ਤੋਂ ਪਹਿਲੇ ਰਿਝਦੀਆਂ ਹਨ। ਇੱਕ ਇੱਕ ਚੁਲ੍ਹੇ ਉੱਤੇ 
ਅੱਸੀ ਅੱਸੀ, ਸੋ ਸੌ ਮਿੱਟੀ ਦੀ ਹਾਂਡੀ ਰਿੱਝਦੀ ਹੈ। ਤਦੇ ਹੀ ਪੰਝੀ ਤੀਹ ਹਜ਼ਾਰ ਆਦਮੀ ਦਾ 
ਭੋਜਨ ਹਮੇਸ਼ ਤੇ ਰਥ ਯਾਤ੍ਹਾ ਦੇ ਦਿਨਾਂ ਨੂੰ ਲੱਖ ਤੋਂ ਜ਼ਯਾਦਾ ਭੋਜਨ ਛੱਤੀ ਯਾ ਛਪੰਜਾ ਪ੍ਰਕਾਰ 
ਮਿੱਠੀ, ਪੂੜੇ ਆਦਿਕ ਬਣ ਕੇ ਭੋਗ ਲਗਦਾ ਹੈ। ਓਥੋਂ ਹੀ ਹਰ ਤਰ੍ਹਾਂ ਦੇ ਭੋਜਨ ਪੱਕੇ ਪਕਾਏ 
ਸਸਤੇ ਮੁੱਲ ਸਾਰੀ ਪੁਰੀ ਤੇ ਮੇਲੇ ਦੇ ਲੋਕਾਂ ਨੂੰ ਮਿਲਦੇ ਹਨ, ਸਵੇਰ ਵੇਲੇ ਕੋਈ ਧਨੀ ਨਿਰਧਨ 
ਆਪਣੇ ਘਰ ਚੁੱਲ੍ਹਾ ਨਹੀਂ ਤਾਉਂਦਾ। ਚੌਥੇ, ਅਟਕੇ ਦਾ ਰੁਪਯਾ। ਏਹ ਰੁਪਯਾ ਰਾਜੇ ਦੇ ਬੈਂਕ 
ਵਿੱਚ ਜਮਾ ਹੋ ਕੇ ਬਿਆਜ ਦਾ ਭੋਗ ਰੋਜ਼ ਜਗਨਨਾਥ ਨੂੰ ਲੱਗ ਕੇ ਤਿੰਨ ਹਿੱਸੇ ਵਿਕਦਾ ਹੈ ਤੇ 
ਚੌਥਾ ਹਿੱਸਾ ਓਸ ਪੰਡੇ ਨੂੰ ਮਿਲਦਾ ਹੈ ਜਿਸ ਦੇ ਰਾਹੀਂ ਰੁਪਯਾ ਰੱਖਯਾ ਜਾਂਦਾ ਹੈ ਤੇ ਵਸੂਲ ਹੁੰਦਾ 
ਹੈ, ਓਹ ਪੰਡਾ ਅੱਗੇ ਵੇਚ ਲੈਂਦਾ ਹੈ ਯਾ ਯਾੜ੍ਹੀਆਂ ਨੂੰ ਦੇਂਦਾ ਹੈ। ਪੰਜਵੇਂ, ਓਥੇ ਤਿੰਨ ਸੌ ਸਠ 
ਕਿਆਰੀ ਝੋਨੇ ਦੀ ਹੈ। ਹਰ ਰੋਜ਼ ਇੱਕ ਕਟਵਾ ਕੇ ਨਵੇਂ ਚਾਵਲਾਂ ਦਾ ਭੋਗ ਲਾਂਵਦੇ ਹਨ। ਸੋ, 
ਏਹ ਓਸ ਦੇਸ ਦੀ ਜ਼ਮੀਨ ਦਾ ਸੁਭਾਵ ਹੈ। ਸਰਦੀ ਘੱਟ ਤੇ ਗ਼ਰਮੀ ਬਹੁਤ, ਜਿਸ ਕਰ ਕੇ 
ਬਾਰਾਂ ਮਹੀਨੇ ਝੋਨਾ ਪੱਕਦਾ ਰਹਿੰਦਾ ਹੈ। ਛੇਵੇਂ, ਪੈਂਤੀਸ ਛੱਤੀ ਬਰਸ ਪਿੱਛੋਂ ਲੌਂਦੇ ਪੈ ਕੇ ਜਦ ਦੋ 
ਹਾੜ ਆਂਵਦੇ ਹਨ ਤਾਂ ਨਿੰਮ ਦੀ ਲੱਕੜੀ ਦੇ ਤਿੰਨ ਪੁਤਲੇ ਬਣਾ ਕੇ ਪੁਰਾਣੇ ਖੌਲਾਂ ਵਿੱਚੋਂ ਮੂਰਤਾਂ 
ਕੱਢ ਕੇ ਨਵਿਆਂ ਵਿੱਚ ਰੱਖਦੇ ਹਨ, ਓਸ ਨੂੰ ਕਲੇਵਰ ਆਖਦੇ ਹਨ। ਓਸ ਦੀ ਕਰਾਮਾਤ ਏਹ 
ਠਹਿਰਾ ਰੱਖੀ ਸੀ ਕਿ ਕਲੇਵਰ ਘੜਨ ਵਾਲਾ ਇੱਕ ਤਰਖਾਣ, ਇੱਕ ਪੰਡਾ, ਇੱਕ ਰਾਜਾ ਤਿੰਨੇ 
ਮਰ ਜਾਂਦੇ ਸਨ। 

ਸੰਮਤ ੧੮੭੮ ਬਿਕ੍ਰਮੀ ਨੂੰ ਜਦ ਕਲੇਵਰ ਚੜ੍ਹਦਾ ਸੀ ਤਾਂ ਓਥੋਂ ਦੇ ਰਾਜੇ ਸ਼ਿਵ ਲਾਲ ਨੇ ਆਪਣੇ ਪੰਜ 
ਬਰਸ ਦੇ ਪੁੱਤ੍ਰ ਨੂੰ ਦਾਈ ਸਾਹਿਬ (ਜੋ ਓਥੋਂ ਦਾ ਡਿਪਟੀ ਕਮਿਸ਼ਨਰ ਸੀ ਓਸਦੇ) ਪਾਸ ਲੈ ਜਾ 
ਕੇ ਆਖਯਾ, '“ਏਸ ਬੱਚੇ ਦੀ ਪਾਲਣਾ ਤੁਸਾਂ ਰੱਖਣੀ ਮੈਂ ਪੰਜ ਦਿਨ ਨੂੰ ਮਰ ਜਾਵਾਂਗਾ। ” 
ਸਾਹਿਬ ਨੇ ਅਚਰਜ ਰਹਿ ਕੇ ਆਖਯਾ, “ਤੁਸੀਂ ਰਾਜ਼ੀ ਬਾਜੀ ਹੋ ਮਰਣ ਦਾ ਕੀ ਕਾਰਣ ਹੈ?” 
ਜਾਂ ਰਾਜੇ ਨੇ ਸਭ ਕਥਾ ਸੁਣਾਈ ਤਾਂ ਜ਼ਿਲੇ ਸਾਹਿਬ ਨੇ ਰਾਜੇ ਨੂੰ ਧੀਰਜ ਦਿੱਤਾ ਤੇ ਫੇਰ ਡਾਕਟਰ 
ਨੂੰ ਬੁਲਾ ਕੇ ਸਾਹਿਬ ਨੇ ਸਭ ਬਾਤ ਸਮਝਾਈ। ਡਾਕਟਰ ਜੋ ਸੰਸਕ੍ਰਿਤ ਪੜ੍ਹਿਆ ਹੋਯਾ ਸੀ 
ਕਸ਼ਮੀਰੀ ਬ੍ਰਾਹਮਣ ਜਾਤ੍ਰੀ ਬਣ ਕੇ ਪੁਜਾਰੀ ਨੂੰ ਲਾਲਚ ਦੇ ਕੇ ਕਲੇਵਰ ਚੜ੍ਹਨ ਸਮੇਂ ਮੂਰਤਾਂ ਦੇ 
ਦਰਸ਼ਨ ਕਰਨ ਦੀ ਆਗਿਆ ਲੈ ਕੇ ਮੰਦਰ ਦੇ ਇੱਕ ਕੋਣੇ ਵਿੱਚ ਛਿਪ ਕੇ ਸਭ ਕਿਰਿਆ 
ਕਰਮ ਦੇਖਦਾ ਰਿਹਾ। ਬਾਹਰ ਪੁਲਸ ਦੇ ਸਿਪਾਹੀ ਭੀ ਭੇਸ ਬਦਲ ਕੇ ਜਾਤ੍ਰੀ ਬਣੇ ਹੋਏ ਚੌਕਸ 
ਖੜੇ ਸੇ। ਜਦ ਪੁਜਾਰੀ ਓਹ ਮੂਰਤਾਂ ਧੋ ਕੇ ਓਸ ਚਰਨਾਮ੍ਰਿਤ ਵਿੱਚ ਸੁੱਕਾ ਚੰਨਣ (ਜੋ ਡੱਬੀ 
ਵਿੱਚ ਰਹਿੰਦਾ ਹੈ) ਤੇ ਓਹੋ ਜੇਹਾ ਕੁਛ ਹੋਰ ਮਿਲਾ ਕੇ ਪੰਡੇ ਨੂੰ ਦੇਉ ਰਾਜੇ ਤੇ ਤਰਖਾਣ ਨੂੰ ਦੇਣ 
ਲੱਗਾ ਤਾਂ ਡਾਕਟਰ ਨੇ ਨੱਸ ਕੇ ਛੇਤੀ ਨਾਲ ਓਹ ਡੱਬੀ ਫੜ ਲਈ ਤੇ ਪੁਲੀਸ ਨੇ ਫੌਰਨ 
ਬੰਦੋਬਸਤ ਕਰ ਲਿਆ। ਦੋਵੇਂ ਡੱਬੀਆਂ ਇਕੋ ਜੇਹੀਆਂ ਸਨ, ਏਸ ਲਈ ਓਹ ਕਲਕੱਤੇ ਭੇਜੀਆਂ 
ਗਈਆਂ। ਓਥੋਂ ਇੱਕ ਵਿੱਚ ਸੁੱਕਾ ਚੰਨਣ ਤੇ ਦੂਜੀ ਵਿੱਚ ਜ਼ਹਿਰ ਦਾ ਸਤ ਸਾਬਤ ਹੋਯਾ। ਏਸ 
ਜੁਰਮ ਵਿੱਚ ਚਾਰ ਪੰਜ ਪੰਡੇ ਕਾਲੇ ਪਾਣੀਆਂ ਨੂੰ ਭੇਜੇ ਗਏ। ਓਦੂੰ ਪਿੱਛੇ ਸੰਮਤ ੧੯੧੩ 
ਬਿਕ੍ਰਮੀ ਵਿੱਚ ਦੋ ਹਾੜ ਭੀ ਆਏ। ਕਲੇਵਰ ਭੀ ਚੜ੍ਹਿਆ ਪਰ ਕੋਈ ਨਾ ਮੋਯਾ। ਫੇਰ ਸੰਮਤ 
੧੯੪੯ ਬਿਕ੍ਰਮੀ ਨੂੰ ਦੋ ਹਾੜ ਆਏ ਤਦ ਕਲੇਵਰ ਚੜ੍ਹਨਾ ਸੀ ਪਰ ਰਾਜੇ ਦੇ ਕੈਦ ਹੋ ਜਾਣ ਕਰ 
ਕਲੇਵਰ ਨਾ ਚੜ੍ਹਿਆ ਤੇ ਨਾ ਕੋਈ ਮਰਿਆ। 

ਸੱਤਵੇਂ “ਜਗਨਨਾਥ ਦਾ ਬਾਟਾ ਨਾ ਝਗੜਾ ਨਾ ਝਾਟਾ” ਏਹ ਜੋ ਇੱਕ ਹਾਂਡੀ ਦੇ ਚਾਰ ਠੀਕਰੇ ਹੋ ਕੇ ਚੌਹਾਂ 
ਵਿੱਚ ਇਕੋ ਜੇਹਾ ਭਤ ਆ ਜਾਣਾ ਆਖਦੇ ਹਨ, ਜੋ ਅਸੀਂ ਨਹੀਂ ਦੇਖਿਆ। 

ਅੱਠਵੇਂ, ਜੋ ਇਹ ਮਸ਼ਹੂਰ ਹੈ ਕਿ ਜੇਹੜਾ ਜੂਠਾ ਖਾਣ ਥੀਂ ਗਿਲਾਨੀ ਕਰਦਾ ਹੈ ਓਹ ਕੁਸ਼ਟੀ ਹੋ ਜਾਂਦਾ 
ਹੈ, ਸੋ ਏਹ ਕੂੜ ਦਾ ਡਰਾਵਾ ਹੈ। ਓਥੇ ਇੱਕ ਪਿਆਲਾ ਚਾਰੋ ਵਰਣ ਦਾ ਕ੍ਰਿਸ਼ਨ ਦਾ ਚੈਤੰਨਯ 
ਪ੍ਰਭੂ ਨੇ (ਜਿਸ ਨੂੰ ਬੰਗਾਲੀ ਕ੍ਰਿਸ਼ਨ ਦਾ ਅਵਤਾਰ ਮੰਨਦੇ ਹਨ) ਚਲਾਯਾ ਹੈ। ਜੇਹੜੀ ਪੋਥੀ 
ਕ੍ਰਿਸ਼ਨ ਚਰਨਾਮਿਿਤ ਨਾਮ ਓਸ ਨੇ ਕ੍ਰਿਸ਼ਨ ਲੀਲਾ ਦੀ ਰਚੀ ਹੈ ਸੋ ਬੰਗਾਲੀ, ਉੜੀਆ ਲੋਕ 
ਓਸ ਨੂੰ ਬਹੁਤ ਪੜ੍ਹਦੇ ਹਨ। ਓਹ ਬਾਮੀਸੀ ਪੁਰੀ ਵਿੱਚ ਆਪਣੀ ਆਗਿਆ ਮਨਾ ਕੇ ਭੈਰਵੀ 
ਚੱਕੂ ਚਲਾ ਗਿਆ। ਤਿੰਨ ਕੁ ਸੌ ਬਰਸ ਤੋਂ ਜੂਠਾ ਖਾਣ ਦਾ ਰਿਵਾਜ ਪੈ ਗਿਆ। ਵੇਚਣ ਵਾਲੇ 
ਬਾਣੀਏ ਸਭ ਦਾ ਜੂਠਾ ਬਚਿਆ ਹੋਇਆ ਫੇਰ ਆਪਣੇ ਢੇਰ ਵਿੱਚ ਮਿਲਾ ਕੇ ਵੇਚ ਦਿੰਦੇ ਹਨ। 

ਓਸ ਦੇਸ ਦੇ ਸਾਰੇ ਖੂਹਾਂ ਦਾ ਪਾਣੀ ਤੱਤਾ ਤੇ ਖਾਰਾ ਹੈ, ਪਰੰਤੂ ਗੁਰੂ ਨਾਨਕ ਜੀ ਦੀ ਬਾਉਲੀ ਦਾ ਜਲ 
ਮਿੱਠਾ ਤੇ ਠੰਢਾ ਹੈ। ਓਥੋਂ ਦੇ ਉਦਾਸੀ ਪੁਜਾਰੀ ਹਨ, ਪੈਸਾ ਲੈ ਕੇ ਜਲ ਦਿੰਦੇ ਹਨ। ਏਥੋਂ ਦਾ 
ਜਲ, ਮਲੂਕ ਦਾਸ ਦਾ ਟੁਕੜਾ, ਕਬੀਰ ਦੀ ਪਾਣ, ਜਗਨਨਾਥ ਭੋਗ ਦੇ ਚਾਵਲ, ਪੱਟ, ਮੂਰਤਾਂ, 
ਚੰਨਣ, ਲੀਰ, ਪੁਸ਼ਾਕੀ ਦੀ ਏਹ ਪ੍ਰਸ਼ਾਦ ਸਭ ਜਾਤਰੂ ਲਿਆਂਦੇ ਹਨ। 

ਬਾਵਲੀ ਨਾਲ ਤਾਂ ਕੁਛ ਜਾਗੀਰ ਨਹੀਂ। ਮੰਗੂਮਠ ਨੂੰ ਦੋ ਪਿੰਡ ਸਨ ਜੋ ਸੰਮਤ ੧੯੨੬ ਬਿਕ੍ਰਮੀ ਤੱਕ 
ਰਹੇ। ਕਿਉਂਕਿ ਓਥੋਂ ਦੇ ਮਾਲਕ ਉਦਾਸੀਆਂ ਨੇ ਉਨ੍ਹਾਂ ਪਿੰਡ ਸਮੇਤ ਜੋ ਕਈ ਹਵੇਲੀਆਂ ਹੱਟਾਂ 
ਸਨ ਸਭ ਵੇਚ ਕੇ ਚੱਟਮ ਕਰ ਲਏ। ਹੁਣ ਮੰਗੂਮਨ ਭੀ ਢਹਿ ਪਿਆ ਹੈ, ਸੋ ਓਸ ਦੇ ਵੀ ਇੱਟਾਂ 
ਵੱਟੇ ਵੇਚ ਰਹੇ ਹਨ। ਏਹ ਜਗੀਰ ਤੇ ਮਕਾਨ ਹਰੀਦਾਸ ਚਮੜ ਪੋਸ਼ ਤੇ ਲਾਲ ਦਰਿਆਵੀ ਨੇ 
ਤਪ ਜਪ ਦੇ ਜ਼ੋਰ ਰਾਜੇ ਨੂੰ ਚਿਤਾ ਕੇ ਨਾਨਕ ਸ਼ਾਹੀ ਲੋਕਾਂ ਦੇ ਆਰਾਮ ਵਾਸਤੇ ਸੰਮਤ ੧੭੭੨ 
ਬਿਕ੍ਰਮੀ ਨੂੰ ਕਾਇਮ ਕੀਤੇ ਸੇ। 

ਭੁਮਿਕਾ 

ਤਵਾਰੀਖ ਦੇ ਅਰੰਭ ਤੋ ਪਹਿਲਾਂ ਤਵਾਰੀਖੀ ਇਲਮ ਪੜ੍ਹਨ ਦੇ ਫਾਇਦੇ ਦਿਖਾਵਣ ਵਾਸਤੇ ਥੋੜ੍ਹਾ ਜਿਹਾ 
ਬ੍ਰਿਤਾਂਤ ਸ੍ਰਿਸ਼ਟੀ ਦੇ ਉਤਪਤੀ ਪ੍ਰਲੈ ਦਾ ਅਤੇ ਥੋੜ੍ਹਾ ਜਿਹਾ ਸੰਸਾਰਕ ਬਿਵਹਾਰਾਂ ਦੀ ਅਦਲਾ 
ਬਦਲੀ ਦਾ ਨਮੂਨਾ ਦਿਖਾਵਨੇ ਹਾਂ। 

ਯੱਦਯਪੀ ਸ੍ਰਿਸ਼ਟੀ ਦੀ ਉਤਪਤੀ ਅਪਨੀ ਅਪਨੀ ਬੁੱਧਿ ਅਨੁਸਾਰ ਲੋਕਾਂ ਨੇ ਕਈ ਤਰ੍ਹਾਂ ਦੇ ਕਈ ਪ੍ਰਕਾਰ 
ਪਰ ਲਿਖੀ ਹੈ, ਪ੍ਰੰਤੂ ਈਸ਼ੂਰ ਦੀ ਇੱਛਯਾ ਨਾਲ ਹੋਣਾ ਸਭ ਨੇ ਮੰਨਯਾ ਹੈ। ਪਾਤੰਜਲ, ਨਯਾਇ, 
ਬਿਸ਼ੇਸ਼ਕ ਸ਼ਾਸਤੂ ਵਾਲੇ ਲਿਖਦੇ ਹਨ ਚਾਰ ਤੱਤ ਦੇ ਪ੍ਰਮਾਣੂ ਅਤੀਂਦ੍ਰੇ ਜੋ ਹਮੇਸ਼ਾ ਆਕਾਸ਼ ਵਿੱਚ 
ਰਹਿੰਦੇ ਹਨ ਈਸ਼੍ੂਰ ਦੀ ਇੱਛਾ ਅਨੁਸਾਰ ਉਨ੍ਹਾਂ ਦੇ ਮਿਲਨੇ ਤੋਂ ਅਸਥੂਲ ਤੱਤ ਹੋ ਕਰ ਅਨੇਕ 
ਪੁਕਾਰ ਦੇ ਪ੍ਰਾਣ ਧਾਰੀਆਂ ਦੇ ਸਰੀਰ ਪੁਗਟ ਹੋ ਜਾਂਦੇ ਹਨ। 

ਸਾਂਖ ਸ਼ਾਸਤਰ ਵਾਲੇ ਕੇਵਲ ਪੁਕ੍ਰਿਤੀ ਅਰਥਾਤ ਸੁਭਾਵ ਤੋਂ ਹੀ ਸ੍ਰਿਸ਼ਟੀ ਦਾ ਹੋਣਾ ਦੱਸਦੇ ਹਨ। ਵੇਦਾਂਤ, 
ਮੀਮਾਂਸਾ ਸ਼ਾਸਤੁ ਆਖਦੇ ਹਨ ਸ੍ਰਿਸ਼ਟੀ ਦੀ ਉਤਪਤੀ ਪੁਲੈ ਹੋਣਾ ਅਨਾਦੀ ਪੁਵਾਹਾ ਕਾਰ ਹੈ। 
ਪਲੈ ਹੋਈ ਪਿੱਛੋਂ ਫੇਰ ਸ੍ਰਿਸ਼ਟੀ ਉਤਪੰਨ ਹੁੰਦੀ ਹੈ, ਈਸ਼ੂਰ ਦੀ ਸ਼ਕਤੀ ਦਾ ਨਾਮ ਮਾਯਾ ਹੈ। 
ਬੀਜ ਤੋਂ ਅੰਕੁਰ ਹੋਣ ਵਾਂਗੂੰ ਮਾਯਾ ਤੋਂ ਸ੍ਰਿਸ਼ਟੀ ਹੁੰਦੀ ਹੈ। ਮਾਯਾ ਦੇ ਵਧਣ ਦਾ ਨਾਮ ਮਹਿ ਤੱਤ੍ਹ 
ਹੈ। ਉਸ ਤੋਂ ਸਤੋਂ, ਰਜੋ, ਤਮੋ, ਤਿੰਨ ਗੁਣ ਤ੍ਰਿਧਾ ਹੰਕਾਰ ਪੁਗਟ ਹੋ ਕੇ ਤਮੋ ਗੁਣ ਤੋਂ ਅਕਾਸ਼, 
ਪ੍ਰਕਾਰ ਦੀ ਬਨਾਸਪਤੀ, ਬਨਾਸਪਤੀ ਵਿੱਚੋਂ ਅੰਡਜ, ਜੇਰਜ, ਸੇਤਜ, ਤੀਨੋਂ ਖਾਣੀਆਂ ਦੇ ਜੀਵ 
ਸੂਖਮ ਅਸਥੂਲ ਪ੍ਰਗਟ ਹੋ ਜਾਂਦੇ ਹਨ। 

ਬੇਦ ਵਿੱਚ ਲਿਖਿਆ ਹੈ ਜੈਸੇ ਆਦਮੀ ਨੂੰ ਨਿੰਦ੍ਹਾ ਦੇ ਬਲ ਨਾਲ ਸੰਸਾਰਕ ਰਚਨਾ ਪਹਿਲੇ ਹੀ ਬਣੀ ਹੋਈ 
ਨਜ਼ਰ ਆ ਜਾਂਦੀ ਹੈ ਤੈਸੇ ਹੀ ਮਾਯਾ ਦੇ ਬਲ ਕਰ ਕੇ ਈਸ਼ੂਰ ਦੀ ਅੱਖ ਦੇ ਫੋਰ ਵਿੱਚ ਅਨੇਕ 
ਬ੍ਰਹਮੰਡ ਰਚੇ ਜਾਂਦੇ ਹਨ। ਜੀਵ ਦੀ ਸ੍ਰਿਸ਼ਟੀ ਨਿੰਦ੍ਹਾ ਤੱਕ ਰਹਿੰਦੀ ਹੈ। ਈਸ਼ੂਰ ਦੀ ਰਚਨਾ ਮਾਯਾ 
ਦੇ ਰਹਿਣ ਤਾਈਂ ਰਹਿੰਦੀ ਹੈ। ਜੀਵ ਦੀ ਸ਼ਕਤੀ ਤੁੱਛ ਹੋਣੇ ਕਰ ਜੀਵ ਦੀ ਰਚਨਾ ਤੁੱਛ ਹੈ। 
ਈਸ਼ਰ ਦੀ ਸ਼ਕਤੀ ਬੇਅੰਤ ਹੋਣੇ ਕਰ ਈਸ਼ਰ ਦੀ ਰਚਨਾ ਬੇਅੰਤ ਹੈ। ਏਸੇ ਤਰ੍ਹਾਂ ਈਸਾਈ 
ਮੁਸਲਮਾਨ ਭੀ ਈਸ਼ੂਰ ਦੀ (ਇੱਛਾ ਖ਼ਾਹਸ਼ ਤੋਂ ਹੀ ਸ੍ਰਿਸ਼ਟੀ ਦੀ ਉਤਪਤੀ ਮੰਨਦੇ ਹਨ। ਏਹ 
ਤਿੰਨ ਚਾਰ ਪ੍ਰਕਾਰ ਸ੍ਰਿਸ਼ਟੀ ਦੇ ਹੋਣ ਦੇ ਏਸ ਵਾਸਤੇ ਦਿਖਾਏ ਹਨ ਕਿ ਸ੍ਰਿਸ਼ਟੀ ਦੇ ਉਤਪਤਿ 
ਪਲੈ ਹੋਣ ਵਿੱਚ ਪਾਠਕਾਂ ਨੂੰ ਕੋਈ ਭਰਮ ਨਾ ਰਹੇ। ਬਾਕੀ ਅਸਲ ਹਾਲ ਤਾਂ ਆਪਣੀ ਸ੍ਰਿਸ਼ਟੀ 
ਦਾ ਆਪ ਈਸ਼ੂਰ ਹੀ ਜਾਣਦਾ ਹੈ, ਬੰਦਾ ਕੋਈ ਨਹੀਂ ਜਾਣਦਾ। ਯਥਾ: 

ਥਿਤਿ ਵਾਰੁ ਨਾ ਜੋਗੀ ਜਾਣੈ ਰੁਤਿ ਮਾਹੁ ਨਾ ਕੋਈ ॥ 
ਜਾ ਕਰਤਾ ਸਿਰਠੀ ਕਉ ਸਾਜੇ ਆਪੇ ਜਾਣੈ ਸੋਈ ॥ 


(ਜਪੁ, ਮ੩ ੧ - 8) 


ਆਪ ਆਪਨੀ ਬੁੱਧਿ ਹੈ ਜੇਤੀ ॥ 

ਬਰਨਤ ਭਿੰਨ ਭਿੰਨ ਤੁਹਿ ਤੇਤੀ ॥ 

ਤੁਮਰਾ ਲਖਾ ਨ ਜਾਇ ਪਸਾਰਾ ॥ 

ਕਿਹ ਬਿਧ ਸਜਾ ਪ੍ਰਥਮ ਸੰਸਾਰਾ ॥ 
(ਸ੍ਰੀ ਦਸਮ ਗੁੰਥ - ਬੇਨਤੀ ਚੌਪਈ) 
ਹੁਣ ਜਿਸ ਪ੍ਰਕਾਰ ਸਭਨਾਂ ਮਜ਼੍ਹਬਾਂ ਵਾਲਯਾਂ ਨੇ ਇੱਕੋ ਰੱਬ ਤੋ ਸ੍ਰਿਸ਼ਟੀ ਦੀ ਉਤਪੱਤੀ ਮੰਨੀ ਹੈ ਤੈਸੇ ਰੱਬ 
ਵੀ ਸਭ ਨੇ ਇੱਕੋ ਮੰਨਯਾਂ ਹੈ ਅਤੇ ਮਜ਼ਹਬ ਧਰਮ ਭੀ ਓਸ ਦਾ ਇੱਕੋ ਹੈ। ਵੱਖ ਵੱਖ ਜੇੜ੍ਰੇ ਮਜ਼ਹਬ 
ਦੇਖੀਦੇ ਹੈਨ, ਏਹ ਸਭ ਆਪਨੀ ਆਪਨੀ ਬੁੱਧੀ ਅਨੁਸਾਰ ਲੋਕਾਂ ਦੇ ਬਣਾਏ ਹੋਏ ਹਨ। 
ਬਨਾਵਟ ਸਭ ਝੂਠ ਹੁੰਦੀ ਹੈ। ਏਸੇ ਕਰ ਕੇ ਗੁਰੂ ਸਾਹਿਬਾਂ ਨੇ ਸਿੰਘ ਮਜ਼ਹਬ ਵਿੱਚ ਕੋਈ 

ਬਨਾਵਟ ਨਹੀਂ ਹੋਣ ਦਿੱਤੀ। ਜੈਸਾ ਆਦਮੀ ਨੂੰ ਪਰਮੇਸ਼ਰ ਨੇ ਪੈਦਾ ਕੀਤਾ ਹੈ ਓਸੇ ਤਰ੍ਹਾਂ ਸਿੰਘਾਂ 
ਨੂੰ ਰੱਖਯਾ। ਇੱਕ ਰੋਮ ਭੀ ਸਰੀਰ ਉੱਤੋਂ ਕੱਟਣ ਦਾ ਹੁਕਮ ਨਹੀਂ। ਜੇਹੜੇ ਲੋਕ ਪ੍ਰਮੇਸ਼ੂਰ ਦੀ 
ਕ੍ਰਿਤ ਅਤੇ ਆਗਯਾ ਭੰਗ ਕਰਦੇ ਹਨ ਓਹ ਹੁਕਮ ਅਦੂਲੀ ਦੇ ਗ਼ੁਨਾਹੀ ਹੋ ਕੇ ਸਜ਼ਾ ਪਾਂਵਦੇ 
ਹਨ। ਜੈਸੇ ਸ੍ਰਿਸ਼ਟੀ ਦੇ ਪੈਦਾ ਕਰਨ ਵਾਲਾ ਤੇ ਜਥਾ ਕਰਮ ਤਥਾ ਫ਼ਲ ਜੀਵਾਂ ਨੂੰ ਦੇਣ ਵਾਲਾ 
ਸਭ ਨੇ ਇੱਕੋ ਰੱਬ ਮਾਲਕ ਮੰਨਯਾਂ ਹੈ; ਤੈਸੇ ਚੋਰੀ ਯਾਰੀ ਆਦਿਕ ਖੋਟੇ ਕਰਮਾਂ ਦਾ ਤਯਾਗ, 
ਸਤ, ਸੰਤੋਖ, ਧਰਮ, ਧੀਰਜ, ਦਇਆ, ਖ਼ਿਮਾਂ ਆਦਿਕ ਉੱਤਮ ਗੁਣਾਂ ਦਾ ਸੰਗੂਹ ਕਰਨਾ 
ਸਭ ਦੇ ਮਤ ਵਿੱਚ ਚੰਗਾ ਹੈ ਅਤੇ ਮੁਕਤੀ ਦਾ ਹੋਣਾ ਭੀ ਸ਼ੁਭ ਕਰਮ, ਭਗਤੀ ਕਰ ਕੇ ਗਯਾਨ 
ਦ੍ਰਾਰਾ ਸਭ ਨੇ ਮੰਨਯਾਂ ਹੈ। ਏਸ ਤੋਂ ਨਿਸਚਯ ਹੋ ਗਿਆ ਕਿ ਈਸ਼ੂਰ ਸਭ ਦਾ ਮਾਲਕ ਇੱਕੋ ਤੇ 
ਮਜ਼ਹਬ ਧਰਮ ਵੀ ਓਸ ਦਾ ਇੱਕ ਹੈ। ਸ੍ਰਿਸ਼ਟੀ ਭੀ ਉਸ ਨੇ ਇੱਕੋ ਢੰਗ ਨਾਲ ਉਤਪੰਨ ਕੀਤੀ 
ਹੈ। ਪਰ ਅਸਲ ਭੇਤ ਕੋਈ ਨਹੀਂ ਪਾ ਸਕਿਆ, ਤਦੇ ਹੀ ਅਨੇਕ ਦੇ ਅਨੇਕ ਪ੍ਰਕਾਰ ਬਰਨਨ 
ਕਰੀ ਹੈ। 
ਯੱਦਯਪਿ ਸਰਬ ਸ਼ਕਤੀਮਾਨ ਪਰਮੇਸ਼ਰ ਨੇ ਆਪਣੀ ਕੁਦਰਤ ਦ੍ਰਾਰਾ ਸਾਰੀ ਦੁਨੀਆਂ ਨੂੰ ਇੱਕੋ ਤੌਰ ਰਚ 
ਨੂੰ ਐਸੀ ਬਚਿੱਤ੍ਰ ਬੁੱਧੀ ਬਖ਼ਸ਼ੀ ਹੈ ਕਿ ਜਿਸ ਦੇ ਜ਼ੋਰ ਨਾਲ ਏਹ ਓਸ ਪਰਮਪਦ ਨੂੰ ਪ੍ਰਾਪਤ ਹੋ 
ਜਾਂਦਾ ਹੈ, ਜਿਸ ਨੂੰ ਦੇਵਤਾ ਭੀ ਨਹੀਂ ਪਹੁੰਚ ਸਕਦੇ। ਏਸੇ ਲਈ ਦੇਵਤਾ ਭੀ ਮਨੁੱਖ ਦੇਹੀ 
ਧਾਰਨ ਦੀ ਲੋੜ ਰੱਖਦੇ ਹਨ। ਯਥਾ: 
ਇਸ ਦੇਹੀ ਕਉ ਸਿਮਰਹਿ ਦੇਵ ॥ 
ਸੋ ਦੇਹੀ ਭਜੁ ਹਰਿ ਕੀ ਸੇਵ ॥੧॥ 
(ਭੈਰਉ, ਭਗਤ ਕਬੀਰ ਜੀ - ੧੧੫੯) 
ਆਦਮੀ ਅਪਨੀ ਬੁੱਧੀ ਦੇ ਬਲ ਨਾਲ ਵੱਡੇ ਵੱਡੇ ਬਲਵਾਨ ਹਾਥੀ ਸ਼ੇਰ ਆਦਿਕ ਜਾਨਵਰਾਂ ਨੂੰ ਆਪਣੇ 
ਕਾਬੂ ਵਿੱਚ ਰੱਖ ਕੇ ਉਨ੍ਹਾਂ ਤੋਂ ਬਾਂਛਿਤ ਕੰਮ ਪਿਆ ਲੈਂਦਾ ਹੈ ਅਤੇ ਸਰਬ ਪ੍ਰਕਾਰ ਦੇ ਸੁਖਦਾਈ 
ਸਾਮਾਨ ਬਣਾ ਸਕਦਾ ਹੈ। ਹੋਰ ਕੋਈ ਪ੍ਰਾਣਧਾਰੀ ਨਹੀਂ ਬਣਾ ਸਕਦਾ। ਦੇਖੋ ਪਸ਼ੂ ਪੰਛੀ ਜੈਸੇ 
ਹਨ, ਉਸੇ ਤਰ੍ਹਾਂ ਹੁਣ ਤੱਕ ਰਹਿੰਦੇ ਹਨ। ਆਪ ਨੇ ਸੁਖ ਵਾਸਤੇ ਬਿਹਾਰ ਦੀ ਕੋਈ ਅਦਲਾ 
ਬਦਲੀ ਤੇ ਉੱਨਤੀ ਨਹੀਂ ਕਰ ਸਕੇ। ਆਦਮੀ ਨੇ ਆਪਨੀ ਅਕਲ ਦੇ ਜ਼ੋਰ ਸੁਖ ਦੀ ਉੱਨਤੀ 
ਨੂੰ ਪ੍ਰਾਪਤ ਹੋ ਕੇ ਸਾਰੀ ਖਲਕਤ ਦੀ ਸਰਦਾਰੀ ਲੈ ਲੀਤੀ ਹੈ। ਨਹੀਂ ਤਾਂ ਆਦਮੀ ਤੇ ਪਸ਼ੂ ਦੀ 
ਬਨਾਵਟ ਵਿੱਚ ਕੁਛ ਬਹੁਤਾ ਭੇਦ ਨਹੀਂ। ਤੁਸੀਂ ਕਦੇ ਪੜ੍ਹਿਆ ਸੁਣਿਆ ਹੋਵੇਗਾ ਕਿ ਪਹਿਲੇ 
ਸਭ ਆਦਮੀ ਭੀ ਪਸ਼ੂਆਂ ਵਾਂਗੂੰ ਫ਼ਲ ਫ਼ੁੱਲ ਕੰਦ ਮੂਲ ਖਾ ਕੇ ਪੇਟ ਭਰ ਕੇ ਬ੍ਰਿਛਾਂ ਹੇਠ ਯਾ 
ਪਹਾੜਾਂ ਦੀਆਂ ਕੰਦਰਾਂ ਵਿੱਚ ਰਾਤ ਦਿਨ ਬੰਦਰਾਂ, ਮ੍ਰਿਗਾਂ ਦੀ ਤਰ੍ਹਾਂ ਰਿਹਾ ਕਰਦੇ ਸੇ। ਆਪਣੇ 
ਸੁਖ ਵਾਸਤੇ ਫੂਸ ਦੀ ਝੌਂਪੜੀ ਭੀ ਨਹੀਂ ਬਣਾਣਾ ਜਾਣਦੇ ਸਨ ਅਤੇ ਨਾ ਕੁਛ ਖੇਤੀ ਆਦਿਕ 
ਕਰਨਾ ਜਾਣਦੇ ਸੇ। ਜੇੜ੍ਹਾ ਅੰਨ, ਜਵਾਰ, ਮੋਠ, ਮੂੰਗੀ, ਤਿਲ, ਬਾਜਰਾ, ਜੌਂ, ਚਣੇ ਆਦਿਕ 
ਆਪੇ ਆਪਣੇ ਸਮੇਂ ਅਨੁਸਾਰ ਬਰਖਾ ਨਾਲ ਉਤਪੰਨ ਹੋ ਕੇ ਪੱਕ ਕੇ ਝੜ ਜਾਂਦਾ ਓਹੋ ਚੁਣ ਚੁਣ 
ਕੱਚਾ ਚਬਾ ਲੈਂਦੇ। ਰਿੰਨ੍ਹ ਪਕਾ ਕੇ ਖਾਣ ਦੀ ਅਕਲ ਭੀ ਨਹੀਂ ਰੱਖਦੇ ਸੇ। ਜੈਸਾ ਕਿ ਗ੍ਰੰਥ 
ਕਰਤਾ ਨੇ ਸੰਮਤ ੧੯੨੮ ਬਿੱਕ੍ਰਮੀ ਨੂੰ ਆਪਣੇ ਨੇਤ੍ਰਾਂ ਨਾਲ ਜਗਨਨਾਥ ਤੋਂ ਲਹਿੰਦੇ ੪੦ ਕੋਸ 
ਤੀਰ ਕਮਾਨ ਨਾਲ ਮਾਰ ਕੇ ਕੱਚਾ ਹੀ ਮਾਸ ਤੋੜ ਤੋੜ ਖਾ ਲੈਂਦੇ ਹਨ। ਬਾਂਸ ਦੀ ਫੱਟੀ ਨੂੰ ਟੋਰ 
ਦੀ ਰੱਸੀ (ਜੋ ਤੰਦੀ ਦੇ ਮਾਫ਼ਕ ਮਜ਼ਬੂਤ ਹੁੰਦੀ ਹੈ) ਬੰਨ੍ਹ ਕੇ ਕਮਾਨ ਤੇ ਗੰਗੇਰਨ ਆਦਿਕ ਬਹੁਤ 
ਕਰੜੀ ਲੱਕੜ ਦੀ ਛਟੀ ਪੱਥਰ ਉੱਤੇ ਘਸਾ ਕੇ ਤਿੱਖੀ ਕਰ ਓਸ ਨਾਲ ਜਾਨਵਰਾਂ ਨੂੰ ਮਾਰ ਲੈਂਦੇ 

ਹਨ। ਮਹੀਨੇ ਪਿੱਛੋਂ ਆਪਣੇ ਆਪਣੇ ਜੋੜੇ ਦੀ ਇਸਤ੍ਰੀ ਨਾਲ ਸੰਬੰਧ ਪਸ਼ੂਆਂ ਵਾਂਗੂੰ ਸਭ ਦੇ 
ਵੇਖਦੇ ਕਰ ਕੇ ਸੰਤਾਨ ਉਤਪਨ ਕਰਦੇ ਹਨ। ਦੂਸਰੇ ਜੋੜੇ ਦੀ ਇਸਤ੍ਰੀ ਨੂੰ ਦੂਜਾ ਪੁਰਖ ਨਹੀਂ 
ਛੇੜਦਾ, ਭੈਣ ਭਾਈ ਆਦਿਕ ਦੀ ਕੋਈ ਵਿਚਾਰ ਨਹੀਂ। ਏਹ ਗੱਲਾਂ ਦੋ ਭਾਸ਼ੀਏ ਲੋਕਾਂ ਨੇ ਸਾਨੂੰ 
ਸੁਣਾਈਆਂ ਹਨ ਜੇੜ੍ਹੇ ਰਾਜੇ ਨੇ ਉਨ੍ਹਾਂ ਵਿੱਚੋਂ ਫੜ ਕੇ ਰੱਖੇ ਹੋਏ ਹਨ। 

ਏਸੇ ਪ੍ਰਕਾਰ ਦੀ ਖਲਕਤ ਜਿਨ੍ਹਾਂ ਨੂੰ ਲੋਕ ਬਨਮਾਣੂ ਭੀਲ ਕਿਰਾਤ ਆਖਦੇ ਹਨ, ਬੀਜਾਪੁਰ ਤੇ ਨਾਗਪੁਰ 
ਦੇ ਵਿਚਕਾਰ ਕਈ ਜੰਗਲਾਂ ਪਹਾੜਾਂ ਵਿੱਚ ਅਤੇ ਗਿਰਨਾਰ ਪਰਬਤ ਨੂੰ ਉਲੰਘ ਕੇ ਬਹੁਤ ਦੇਖਣ 
ਵਿੱਚ ਆਈ। ਏਸੇ ਤਰ੍ਹਾਂ ਹੋਰ ਭੀ ਅਨੇਕ ਜੰਗਲਾਂ ਪਹਾੜਾਂ ਵਿੱਚ ਲੋਗ ਹੋਣਗੇ ਜੋ ਅਸੀਂ ਨਹੀਂ 
ਦੇਖੇ। ਏਸ ਤੋਂ ਸਿੱਧ ਹੈ ਕਿ ਪਹਿਲੇ ਕਿਸੇ ਸਮੇਂ ਸਾਰੇ ਮੁਲਕਾਂ ਵਿੱਚ ਏਸੇ ਪੁਕਾਰ ਬਨਮਾਣੂ 
ਹੈਸਨ। ਜਯੋਂ ਜਯੋਂ ਬਿਹਾਰ ਦੇ ਸੁਧਾਰ ਦੀ ਅਕਲ ਹੁੰਦੀ ਆਈ ਤਯੋਂ ਤਯੋਂ ਆਪਣੇ ਸੁਖ ਦੇ 
ਸਮਾਨ ਬਣਵਾਂਦੇ ਗਏ। ਸਨੇ ਸਨੇ ਏਸ ਦਸ਼ਾ ਨੂੰ ਪਹੁੰਚ ਗਏ ਜੋ ਹੁਣ ਦ੍ਰਿਸ਼ਟੀ ਆ ਰਹੀ ਹੈ। 

ਯੱਦਪਿ ਇਤਿਹਾਸ ਹਿੰਦ ਤਿਮਰ ਨਾਸਕ, ਤਵਾਰੀਖ ਹਿੰਦ, ਇਤਿਹਾਸ ਭਾਰਤ, ਇਤਿਹਾਸ ਹਿੰਦ, 
ਆਦਿਕ ਪੁਸਤਕਾਂ ਵਿੱਚ ਲਿਖਯਾ ਹੈ ਕਿ ਪਹਿਲੇ ਈਰਾਨ ਵਾਲੇ ਅਰਿਯਾਨ ਲੋਕਾਂ ਨੂੰ ਨਾਲ ਲੈ 
ਕੇ ਬ੍ਰਹਮਾ ਨੇ ਇਸ ਦੇ ਤਖਤ ਦੀ ਜਗ੍ਹਾ ਜੋ ਹੁਣ ਤੱਕ ਸਮਰਕੰਦ ਵਿੱਚ ਪ੍ਰਗਟ ਹੈ, ਹਿੰਦੂ ਕੁਸ਼ 
ਪਰਬਤ ਨੂੰ ਉਲੰਘਨ ਕਰ (ਤ੍ਰਿਬਿਸ਼ੁਪ) ਤਿੱਬਤ ਦੇ ਪਰਬਤਾਂ ਵਿੱਚ ਬਸਤੀ ਦਾ ਢੰਗ ਬਨਾਯਾ। 
ਫੇਰ ਕਸ਼ਮੀਰ ਆਪ ਨੇ ਬੇਟੇ ਕੱਸ਼ਪ ਦੇ ਨਾਮ ਬਸਾ ਓਸੇ ਨੂੰ ਉਥੋਂ ਦਾ ਰਾਜਾ ਬਣਾ ਕੇ ਹਿਮਾਲੇ 
ਵੱਲ ਆ ਕੇ ਉੱਤ੍ਰਾਖੰਡ ਦੇ ਪਰਬਤ ਬਸਾਏ। ਫੇਰ ਮੈਦਾਨੀ ਮੁਲਕ ਵਿੱਚੋਂ ਸਭ ਤੋਂ ਪਹਿਲੇ ਜੋ 
ਦੇਸ਼ ਬਸਾਯਾ ਓਹ ਬ੍ਰਹਮਾ ਵਰਤ ਪ੍ਰਸਿੱਧ ਹੋਯਾ। ਫੇਰ ਗੰਗਾ ਜਮਨਾ ਦੋਹਾਂ ਨਦੀਆਂ ਦੇ 
ਵਿਚਕਾਰ ਅੰਤਰ ਵੇਦ ਦੇਸ ਬਸਾਯਾ। ਏਸੇ ਤਰ੍ਹਾਂ ਹਿਮਾਲੇ, ਬਿੰਧੀਆਚਲ, ਨੀਲ ਗਿਰ ਦਰਯਾ 
ਏਨ੍ਹਾਂ ਹੱਦਾਂ ਦੇ ਅੰਦਰ ਜੋ ਦੇਸ ਵੱਸੇ ਓਨ੍ਹਾਂ ਦਾ ਨਾਮ ਆਰਯਾ ਵਰਤ ਪ੍ਰਸਿੱਧ ਹੋ ਗਿਆ। ਪਰ 
ਏਹ ਪੁਰਾਣੇ (ਮੁਵੱਰਖਾਂ) ਇਤਿਹਾਸਕਾਰਾਂ ਦੀ ਰਾਇ ਹੈ। ਹੁਣ ਜਦ ਬਹੁਤ ਸਾਰਾ ਨਿਰਨਾ 
ਅੰਗ੍ੇਜ਼ਾਂ ਤੇ ਸਾਡੇ ਦੇਸ਼ ਭਾਈਆਂ ਨੇ ਕੀਤਾ ਤਾਂ ਬਹੁਤ ਪਰਾਚੀਨ ਪੁਸਤਕਾਂ ਵਿੱਚੋਂ ਇਹ ਗੱਲ 
ਚੰਗੀ ਤਰ੍ਹਾਂ ਨਿਰਨਾ ਹੋ ਗਈ ਕਿ ਸਾਰੇ ਮੁਲਕਾਂ ਤੇ ਦੇਸ਼ਾਂ ਨਾਲੋਂ ਭਾਰਤਵਰਸ਼ ਪਹਿਲੇ ਵਸਿਆ 
ਹੈ ਅਤੇ ਸੰਸਕ੍ਰਿਤ ਵਿੱਦਯਾ ਨਾਲੋਂ ਤੇ ਸਭਨਾਂ ਕਤਾਬਾਂ ਪੋਥੀਆਂ ਤੋਂ ਬੇਦ ਪਹਿਲੇ ਬਣੇ ਹਨ। 
ਏਸੇ ਵਾਸਤੇ ਅਨੇਕ (ਮੁਵੱਰਖਾਂ) ਵਿੱਦਵਾਨਾਂ ਦਾ ਕਥਨ ਹੈ ਕਿ ਜਿਸ ਤਰ੍ਹਾਂ ਸੰਸਕ੍ਰਿਤ ਵਿੱਦਯਾ 
ਸਾਰੇ ਇਲਮਾਂ ਹੁਨਰਾਂ ਦੀ ਮਾਤਾ ਹੈ, ਏਸੇ ਤਰ੍ਹਾਂ ਭਾਰਤਵਰਸ਼ ਸਾਰੇ ਮੁਲਕਾਂ ਦਾ ਬਾਪ ਹੈ। 
ਭਾਰਤਵਰਸ਼ ਬੁਹਮਾ ਨੇ ਸਾਰੀ ਸ੍ਰਿਸ਼ਟੀ ਤੋਂ ਪਹਿਲੇ ਵਸਾਯਾ ਹੈ। ਤਦੇ ਹੀ ਏਹ ਸ੍ਰਿਸ਼ਟੀ ਬੂਹਮਾਂ 
ਦੀ ਬੇਦਾਂ ਸ਼ਾਸਤ੍ਰਾਂ ਵਿੱਚ ਲਿਖੀ ਹੈ। ਉਹ ਈਰਾਨ ਤੋਂ ਆਵਣ ਵਾਲਾ ਬ੍ਰਹਮਾਂ ਕੋਈ ਹੋਰ ਰਾਜਾ 
ਹੋਵੇਗਾ ਯਾ ਏਸੇ ਬਰਮਾਂ ਨੇ ਭਾਰਤ ਵਿੱਚੋਂ ਜਾ ਕਰ ਜਿਸ ਤਰ੍ਹਾਂ ਮੁਲਕ ਬਰਮਾਂ ਆਪਣੇ ਨਾਮ 
ਉੱਤੇ ਵਸਾਯਾ ਹੈ ਅਤੇ ਸੰਗਲਾ ਦੀਪ ਲੰਕਾ ਗੜ੍ਹ ਬਸਾ ਕੇ ਆਪਣੇ ਪੋਤਰੇ ਰਾਵਣ ਨੂੰ ਦਿੱਤਾ 
ਸੀ। ਏਸੇ ਤਰ੍ਹਾਂ ਸਮਰਕੰਦ ਈਰਾਨ ਵਿੱਚ ਭੀ ਆਪਣੀ ਹਕੂਮਤ ਕਰ ਲਈ ਹੋਵੇਗੀ, ਪਰ ਸਾਰੀ 
ਦੁਨੀਆਂ ਤੋ ਪਹਿਲੇ ਆਰਯਾ ਵਰਤ ਦਾ ਵੱਸਣਾ ਸਾਬਤ ਹੈ। ਇਸ ਵਿੱਚ ਹੇਠ ਲਿਖੇ ਪ੍ਰਮਾਣ 
ਹਨ: 

(੧) ਦੇਖੋ ਤੌਰੇਤ, ਜੰਬੂਰ, ਦਸਾਤੀਰ, ਅੰਜੀਲ, ਆਦਿਕ ਜੋ ਹੋਰ ਅਨੇਕ ਫੁਰਕਾਨ ਦੇਸ਼ ਭਾਸ਼ਾ ਵਿੱਚ 
ਪਰਾਚੀਨ ਕਿਤਾਬਾਂ ਹਨ, ਉਨ੍ਹਾਂ ਵਿੱਚ ਭਾਰਤ ਭੂਮੀ ਦੀ ਭਾਸ਼ਾ ਦੇ ਪਦ ਤੇ ਬੇਦ ਵਿੱਦਯਾ ਦੇ 
ਹਵਾਲੇ ਹਨ ਪਰ ਬੇਦਾਂ ਵਿੱਚ ਹੋਰ ਕਿਸੇ ਦੇਸ਼ ਦੀ ਭਾਸ਼ਾ ਦਾ ਪਦ ਤੇ ਕਿਸੇ ਕਿਤਾਬ ਦਾ ਨਾਮ 
ਨਹੀਂ। 

(੨) ਦੇਖੋ ਤਾਰੀਖ ਚੀਨ ਸਫਾ ੮੯ ਜੋ ਚਾਰ ਹਜ਼ਾਰ ਬਰਸ ਦੀ ਬਣੀ ਹੋਈ ਹੈ। ਓਸ ਵਿੱਚ ਸੰਸਕ੍ਰਿਤ 
ਵਿੱਦਸਾ ਦੀ ਤੇ ਭਾਰਤਵਰਸ਼ ਦੀ ਬਹੁਤ ਮਹਿਮਾ ਲਿਖੀ ਹੈ। 

(੩) ਦੇਖੋ ਤਾਰੀਖ ਹਿੰਦ ਸਫਾ ੧੫ ਜੋ ਸੰਨ ੧੮੮੪ ਈ. ਨੂੰ ਉਰਦੂ ਵਿੱਚ ਛਪੀ ਉਹ ਲਿਖਦਾ ਹੈ ਚਾਰ 
ਹਜ਼ਾਰ ਬਰਸ ਤੋੱ' ਪਰੇ ਸਾਰੀ ਦੁਨੀਆਂ ਉੱਤੇ ਇਲਮ ਸੰਸਕ੍ਰਿਤ ਦੀ ਬਹੁਤ ਕਦਰ ਸੀ। 

(੪) ਤਾਰੀਖ ਫਰਿਸ਼ਤਾ ਦੇਖੋ ਸਫਾ ੩੦ “ਮਹਮੂਦ ਗਜ਼ਨਵੀ ਨੇ ਜਦ ਸੋਮਨਾਥ ਦਾ ਮੰਦਰ ਤੋੜਯਾ ਤਦ 
੪੯੩੦ ਬਰਸ ਦੀ ਸੰਸਕ੍ਰਿਤ ਖੁਦੀ ਹੋਈ ਸਿਲਾ ਮੰਦੁ ਦੀ ਕੰਧ ਵਿੱਚੋਂ ਨਿਕਲੀ। ” 

(੫) ਦੇਖੋ ਤਾਰੀਖ ਚੀਨ ਸਫਾ ੪੦੩ ਜੋ ੪੫੨੬ ਬਰਸ ਦੀ ਬਣੀ ਹੋਈ ਫ਼ਾਰਸੀ ਪਾਦਰੀ ਏਸੋਸ ਨੇ 
੧੮੬੪ ਈ. ਵਿੱਚ ਬਣਾਈ ਹੈ। ਉਸ ਵਿੱਚ ਲਿਖਿਆ ਹੈ ਕਿ ਛੇ ਹਜ਼ਾਰ ਬਰਸ ਤੋਂ ਪਰੇ ਚੀਨੀ 
ਇਸਤਰੀਆਂ ਭੀ ਸੰਸਕ੍ਰਿਤ ਵਿੱਦਯਾ ਵਿੱਚ ਵਡਿਆਈ ਦੇ ਯੋਗਯ ਸਨ। 

(੬) ਕਰਨਲ ਅਲਕਾਟ ਸਾਹਿਬ ਲਿਖਦਾ ਹੈ “ਮਿਸਰ ਦਾ ਇਸਤੰਬਾ ਨਾਮ ਵੱਡਾ ਮੁਨਾਰਾ ਬਾਈਬਲ ਦੇ 
ਲਿਖੇ ਜਾਣ ਤੋਂ ੫੮੦੦ ਬਰਸ ਪਹਿਲੇ ਦਾ ਹੈ ਜਿਸ ਨੂੰ ਈਸਾਈ ਸ੍ਰਿਸ਼ਟੀ ਦੀ ਉਤਪਤੀ ਦਾ 
ਸਮਾਂ ਦੱਸਦੇ ਹਨ।” ਆਰਯਾ ਲੋਕ ਓਸ ਮੁਨਾਰੇ ਤੋਂ ਭੀ ਪਹਿਲੇ ਬੜੀ ਚੜ੍ਹਦੀ ਕਲਾ ਉੱਤੇ 
ਸਨ। ਆਪਣੀ ਸੰਸਕ੍ਰਿਤ ਭਾਸ਼ਾ ਤੇ ਵਯਾਕਰਣ ਨੂੰ ਐਸਾ ਸੁਧਾਰਯਾ ਹੋਯਾ ਸੀ ਕਿ ਉਨ੍ਹਾਂ ਜੈਸਾ 
ਅੱਜ ਤੱਕ ਦੂਸਰੇ ਮੁਲਕ ਵਾਲਾ ਕੋਈ ਨਹੀਂ ਹੋਯਾ। (ਦੇਖੋ ਭਾਰਤ ਤਿਕਾਲ ਦਸ਼ਾ ਨਾਮ ਕਿਤਾਬ 
ਅੰਗਰੇਜ਼ੀ ਦਾ ਸਫਾ ੮੬ ਜੋ ਮਤਬੇ ਮਦਰਾਸ ਵਿੱਚ ਸੰਨ ੧੮੮੩ ਈ. ਨੂੰ ਛਪੀ ਹੈ।) 

(੭) ਲਾਟ ਇੰਡਗੈਲਡਨ ਸਾਹਿਬ ਲਿਖਦਾ ਹੈ ਕਿ ਹਜ਼ਰਤ ਆਦਮ ਤੋਂ ੨੨ ਹਜ਼ਾਰ ਬਰਸ ਪਹਿਲੇ 
ਇਨਸਾਨ ਦਾ ਪਤਾ ਆਰਯਾ ਵਰਤ ਵਿੱਚ ਹੈ। (ਦੇਖੋ ਐਂਡੋਜਿਨਸ ਐਲਸੀਬਜ਼ ਦਾ ੫੮੭ 
ਸਫਾ) 

(੮) ਤਵਾਰੀਖ ਦੁਨੀਆਂ ਅਮਰੀਕਾ ਦੀ ਬਣੀ ਹੋਈ ਅੰਗਰੇਜ਼ੀ ਜਿਲਦ ੧ ਸਫਾ ੪੮੬ ਉੱਤੇ ਲਿਖਯਾ ਹੈ 
ਕਿ ਇਲਮ ਸੰਸਕ੍ਰਿਤ ਦੇ ਪੜ੍ਹਨੇ ਸੋਚਣੇ ਤੋਂ ਪਤਾ ਲਗਦਾ ਹੈ ਕਿ ਸਭ ਤੋਂ ਪਹਿਲੇ ਮੁਲਕ 
ਬਕਤਰੀਆ ਵਿੱਚੋਂ ਆਰਯਾ ਖਾਨਦਾਨ ਆ ਕੇ ਏਸ ਦੇਸ ਵਿੱਚ ਵੱਸਿਆ, ਜਿਸ ਦਾ ਨਾਮ 
ਆਰੀਆ ਵਰਤ ਹੈ। ਦੇਸ ਵਿੱਚ ਬਨਮਾਣੂ ਅਲਫ ਨੰਗੇ ਰਹਿੰਦੇ ਸਨ। ਰਨ੍ਹਾਂ ਨੂੰ ਆਪਣੀ 
ਅਕਲ, ਹਿੰਮਤ ਨਾਲ ਆਜਯਾਂ ਨੇ ਕਾਬੂ ਕਰ ਕੇ ਪਹਿਲੇ ਗੰਗਾ ਅਤੇ ਸਿੰਧ ਦੇ ਵਿਚਕਾਰ ਪਿੰਡ 
ਵਸਾਏ। ਫੇਰ ਜਦ ਹਿਮਾਲੇ ਤੇ ਬਿੰਧਸਾਚਲ ਨਰਬਦਾ ਸਿੰਧ ਏਨ੍ਹਾਂ ਦਰਯਾਵਾਂ ਦੇ ਅੰਦਰ ਸਾਰਾ 
ਮੁਲਕ ਵੱਸ ਗਿਆ ਤਾਂ ਆਰਯਾਂ ਵਿੱਚੋਂ ਸੱਤ ਸ਼ਾਖਾਂ ਹੋਰ ਖਾਨਦਾਨ ਨਿੱਕਲੇ। ਹਿੰਦੂ ੧, ਈਰਾਨੀ 
੨, ਯੂਨਾਨੀ ੩, ਰੋਮਾ ੪, ਕੇਲਟ ੫, ਟਯੂਟਨ ੬, ਸਲੇਬ ੭। ਏਹ ਸਭ ਈਸਾ ਦੇ ਜੰਮਣ ਤੋਂ 
੩ ਹਜ਼ਾਰ ਬਰਸ ਪਹਿਲੇ ਦਰਮਯਾਨੀ ਏਸ਼ੀਆ ਵਿੱਚ ਬੱਸੇ ਹਨ। ਜਿਉਂ ਜਿਉਂ ਵਧਦੇ ਗਏ 
ਤਿਉਂ ਤਿਉਂ ਏਨ੍ਹਾਂ ਸ਼ਾਖਾਂ ਦੇ ਨਾਮ ਉੱਤੇ ਏਨ੍ਹਾਂ ਦੇ ਮੁਲਕ ਮਸ਼ਹੂਰ ਹੋ ਗਏ। ਏਹ ਸਭ ਲੋਕ 
ਆਚਯਾ ਸਮੇਤ ਬੈਲ, ਘੋੜੇ, ਭੇਡਾਂ, ਬੱਕਰੀਆਂ, ਸੂਰ ਰੱਖਦੇ; ਜੰਗਲ ਵਿੱਚ ਨਦੀਆਂ ਕਿਨਾਰੇ 
ਰਹਿੰਦੇ; ਦੁੱਧ ਤੇ ਮਾਸ ਬਹੁਤ ਖਾਂਦੇ; ਖੇਤੀ ਘੱਟ ਕਰਦੇ। ਪਰ ਇੱਕ ਇੱਕ ਲੜੀ ਦਾ ਇੱਕ 
ਇੱਕ ਸਰਦਾਰ ਹੁੰਦਾ। ਜੰਗ ਦੇ ਸਮੇਂ ਸਭ ਉਸ ਦੇ ਸਾਥੀ ਹੋ ਜਾਂਦੇ। ਮਿਰਗਾਂ ਤੇ ਬੱਕਰੀਆਂ 
ਭੇਡਾਂ ਦੇ ਚੰਮ ਰੰਗ ਕੇ ਆਪ ਪਹਿਨਦੇ ਆਪੋ ਆਪਣੇ ਰਾਜੇ ਨੂੰ ਘਿਉ, ਅੰਨ, ਦੁੱਧ, ਘੋੜੇ, 
ਗਊਆਂ ਦਿੰਦੇ ਰਹਿੰਦੇ। ਲੜਾਈ ਤੀਰ ਦੀ ਹੁੰਦੀ ਹੋਰ ਕੋਈ ਸ਼ਸਤ੍ਰ ਨਹੀਂ ਸੀ। ਸਭ ਤੋਂ ਚੰਗਾ 
ਪਸ਼ੂ ਗਊ ਨੂੰ ਮੰਨਦੇ ਸੇ। ਯੱਦਪਿ ਈਸਾਈ ਪਾਦਰੀਆਂ ਨੇ ਦੁਨੀਆਂ ਦੀ ਉਤਪਤੀ ੬੦੦੦ ਛੇ 
ਹਜ਼ਾਰ ਬਰਸ ਤੋਂ ਦੱਸੀ ਹੈ ਤੇ ਆਖਦੇ ਹਨ ਕਿ ਖ਼ੁਦਾ ਨੇ ਸਾਰੀ ਸ੍ਰਿਸ਼ਟੀ ਪੰਜਾਂ ਦਿਨਾਂ ਵਿੱਚ ਰਚ 
ਕੇ ਛੇਵੇਂ ਦਿਨ ਆਦਮ ਨੂੰ ਬਨਾ ਕੇ ਸੱਤਵੇਂ ਦਿਨ ਅਰਾਮ ਕੀਤਾ। ਪਰ ਉਨ੍ਹਾਂ ਦੇ ਕਥਨ ਨੂੰ 
ਅਨੇਕਾਂ ਵੱਡੇ ਵੱਡੇ ਵਿੱਦਵਾਨਾਂ ਨੇ ਏਸ ਤਰ੍ਹਾਂ ਝੂਠਾ ਕੀਤਾ ਹੈ ਜੋ ਕੇਵਲ ਜ਼ਮੀਨੀ ਚਟਾਨਾਂ ਦੇ 
ਬਨਾਵਣ ਲਈ ਚਾਲੀ ਲੱਖ ਬਰਸ ਚਾਹੀਦਾ ਹੈ ਤਾਂ ਫੇਰ ਛੇ ਹਜ਼ਾਰ ਬਰਸ ਤੋਂ' ਸ੍ਰਿਸ਼ਟੀ ਹੋਈ 
ਕਿਸ ਤਰ੍ਹਾਂ ਮੰਨੀ ਜਾਵੇ? 

(੯) ਇੱਕ ਕਰੋੜ ਪੰਜਾਹ ਲੱਖ ਬਰਸ ਦੁਨੀਆਂ ਦੇ ਮੁੱਢ ਤੋਂ ਹਿਸਾਬ ਕੀਤੇ ਗਏ ਹਨ ਕਿ ਹਿੰਦੁਸਤਾਨ ਦੇ 
ਬੜੇ ਬੜੇ ਦਰਯਾਵਾਂ ਦੇ (ਤੈਲਟੇ) ਅਰਥਾਤ ਦਰਜਾ ਕ੍ਰਿਤ ਜ਼ਮੀਨਾਂ ਦੇ ਦੇਸ ਵੱਸੇ ਹੋਏ ਚੰਗੀ ਤਰ੍ਹਾਂ 


ਅਸ ਐ./ਤੈਪਮ। 006 9੬71ਪੰਟ 900੬ 9 0 ਧਨ (ਬਰ? 88006) ਅਰ? ਹਾਕਮ 06020 


[8] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਬੂਤ ਹਨ। ਮਿਸਰ ਦੇ ਮੁਲਕ ਵਿੱਚ ਦਰਯਾ ਨੀਲਾ ਦਾ ਡੇਲਟਾ ਤਿੰਨ ਹਜ਼ਾਰ ਬਰਸ ਹੋਏ 
ਫੀਰੋਜ਼ ਦੇ ਸਮੇਂ ਏਤਨਾ ਹੀ ਸੀ ਜਿਤਨਾ ਹੁਣ ਹੈ। ਏਥੋਂ ਵੱਡੇ ਵੱਡੇ ਪੁਰਾਣੇ ਸ਼ਹਿਰ ਇਲਾਕੇ 
ਬੜੀ ਸ਼ੋਭਾ ਨਾਲ ਵੱਸਦੇ ਹਨ। (ਦੇਖੋ ਅੰਗਰੇਜ਼ੀ ਕਿਤਾਬ ਟਾਪਇਕਸ ਆਫ ਮਿਸਟੂਗਲੈਡਨ 
ਸਾਹਿਬ ਕ੍ਰਿਤ ਸਫਾ ੩੨੫) 

(੧੦) ਹੋਰ ਦੇਖੋ ਪਾਪੂਲਰ ਐਟਸਰਾਨੌਮੀ, ਜੋਤਸ਼ ਦੀ ਨਵੀਂ ਕਿਤਾਬ ਦਾ ੫੦੯ ਸਫਾ ਪ੍ਰੋਫੈਸਰ ਅਲਬਸ 
ਨਯੂ ਕੋਮਪ ਸਾਹਿਬ ਲਿਖਦੇ ਹਨ: ਕਈ ਲੱਖ ਬਰਸ ਵਿੱਚ ਜ਼ਮੀਨ ਸਰਦ ਹੋ ਕਰ ਬਨਾਸਪਤੀ 
ਉਗਾਉਣ ਵਾਲੀ ਹੁੰਦੀ ਹੈ, ਸੋ ਬਨਾਸਪਤੀ ਉੱਗੀ ਨੂੰ ਇੱਕ ਕਰੋੜ ਸਾਲ ਤੋਂ ਉੱਤੇ ਹੋ ਜਾਂਦਾ 
ਹੈ। 

(੧੧) ਪ੍ਰੋਫੈਸਰ ਕਰਾਲ ਸਾਹਿਬ ਜੋ ਬੜਾ ਹਿਸਾਬੀ ਮੰਨਯਾ ਗਿਆ ਹੈ, ਓਹ ਬਨਾਸਪਤੀ ਦਾ ਉੱਗਣਾ 
ਅੱਠ ਕਰੋੜ ਬਰਸ ਤੋਂ ਦੱਸਦਾ ਹੈ। ਕਿਉਂ ਜੋ ਮੌਸਮ ਸਮੇਂ ਸਿਰ ਬਦਲਦਾ ਹੈ ਤੇ ਬੁਨਾਸਪਤੀ 
ਉੱਗਦੀ ਹੈ। (ਦੇਖੋ ਕਿਤਾਬ ਕਲਾਈਮੇਟ ਇਨ ਟਾਇਮ ਦਾ ੩੩੫ ਸਫਾ) 

(੧੨) ਚੀਨ ਵਾਲੇ ਲਿਖਦੇ ਹਨ ਹਕੀਮ ਕਨਫ਼ੋਸ, ਜੋ ਮਸੀਹ ਤੋ' ਪੰਜ ਸੌ ਬਰਸ ਪਹਿਲੇ ਹੋ ਚੁੱਕਾ ਹੈ; ੯ 
ਲੱਖ ਸਾਲ ਤੋਂ ਬਨਾਸਪਤੀ ਉੱਗੀ ਦੱਸਦਾ ਹੈ। (ਦੇਖੋ ਬਦਿਆ ਹਿੰਦੁਸਤਾਨ ਸਫੇ ੮ ਤੋ ੧੨ 
ਤਕ) 

(੧੩) ਤਵਾਰੀਖ ਖਤਾਈ ਤੇ ਆਈਨ ਅਕਬਰੀ (ਦੇਖੋ ਸਫਾ ੩੬੮ ਤੇ ੨੪੨) ਓਹ ਦੱਸਦੇ ਹਨ ਕਿ 
ਅੱਠ ਕਰੋੜ ਅਠਾਸੀ ਲੱਖ ਚਾਰ ਹਜ਼ਾਰ ਸੱਠ ਬਰਸ ਆਦਮੀ ਬਣੇ ਨੂੰ ਹੋਏ ਹਨ। 

(੧੪) ਟਾਮਸਨ ਸਾਹਿਬ ਬਨਾਸਪਤੀ ੧੦ ਕਰੋੜ ਬਰਸ ਤੋਂ ਹੋਈ ਦੱਸਦਾ ਹੈ। (ਦੇਖੋ ਡਾਕਟਰਨ ਸਫਾ 
੨੯੪) 

(੧੫) ਇੱਕ ਹੋਰ ਬੜੇ ਹਸਾਬੀ ਤੀਸ ਕਰੋੜ ਬਰਸ ਤੋਂ ਬਨਾਸਪਤੀ ਹੋਈ ਦੱਸਦੇ ਹਨ। (ਦੇਖੋ “ਦੀ 
ਸਰਕਟ ਡਾਕਟਰਨ ” ਸਫਾ ੬੯ ਜੋ ਲੰਡਨ ਵਿੱਚ ੧੮੮੮ ਈ. ਨੂੰ ਛਪੀ ਹੈ) 

(੧੬) ਪ੍ਰੋਫੈਸਰ ਮਕਸਲੀ ਸਾਹਿਬ ਬਨਾਸਪਤੀ ਦਾ ਉੱਗਣਾ ਇੱਕ ਅਰਥ ਬਰਸ ਤੋ ਦੱਸਦੇ ਹਨ। (ਦੇਖੋ 
ਵਰਲਡ ਲਾਈਫ ਸਫਾ ੧੮੧) 

ਜਦ ਬੜੇ ਬੜੇ ਹਿਸਾਬ ਦੇ ਸੂਰਜ ਅੰਗਰੇਜ਼ ਸ੍ਰਿਸ਼ਟੀ ਦੇ ਹੋਣ ਦਾ ਉਕਤ ਸਮਾਂ ਦੱਸਦੇ ਹਨ ਤਾਂ ਛੇ ਹਜ਼ਾਰ 
ਸਫੇ ੯ ਤੇ ਲਿਖਿਆ ਹੈ ਕਿ ਨੂਹ ਦਾ ਤੂਫਾਨ ਹੋਣੇ ਪਰ ਨਿਸਚਾ ਨਹੀਂ ਅਕਲ ਤੋਂ ਬਾਹਰ ਹੈਂ 
ਤਾਂ ਓਹ ਭੀ ਉਤਪਤੀ ਝੂਠੀ ਠਹਿਰੀ। 

ਹੁਣ ਜਿਸ ਤਰ੍ਹਾਂ ਸ੍ਰਿਸ਼ਟੀ ਦੀ ਉਤਪਤੀ ਬੇਅੰਤ ਬਰਸਾਂ ਤੋਂ ਸਹੀ ਹੋਈ ਉਸੇ ਤਰ੍ਹਾਂ ਆਰਯਾ ਵਰਤ ਭੀ 
ਤਵਾਰੀਖ ਦੁਨੀਆਂ ਵਗ਼ੈਰਾ ਦੇ ਹਵਾਲਯਾਂ ਤੋ ਹੋਰ ਸਭਨਾਂ ਮੁਲਕਾਂ ਨਾਲੋਂ ਪਹਿਲੇ ਦਾ ਹੀ ਠੀਕ 
ਹੈ। ਜਿਸ ਪੁਕਾਰ ਤਵਾਰੀਖ ਦੁਨੀਆਂ ਨੇ ਆਰਯਾਂ ਵਿੱਚੋਂ ਹੀ ਈਰਾਨੀ ਯੂਨਾਨੀ ਆਦਿਕ ਕੌਮਾਂ 
ਨਿਕਲੀਆਂ ਦੱਸੀਆਂ ਹਨ, ਏਸੇ ਤਰ੍ਹਾਂ ਰਿਗਵੇਦ ਦੇ ਬ੍ਰਾਹਮਣ ਭਾਗ ਵਿੱਚ ਲਿਖਿਆ ਹੈ ਕਿ 
ਪਹਿਲੇ ਪਹਿਲ ਜੇਹੜੇ ਮਨੁੱਖ ਸਤੋਗੁਣੀ ਸਤਵਾਦੀ ਵਿੱਦਵਾਨ ਸੱਚੇ ਗੁਣਾਂ ਦੇ ਪੁੰਜ ਸਨ ਉਨ੍ਹਾਂ ਨੂੰ 
ਦੇਵਤਾ, ਦੂਜਿਆਂ ਨੂੰ ਮਨੁੱਖ ਸੱਦਿਆ ਜਾਂਦਾ ਸੀ। ਯਥਾ: “ਸੱਤਯ ਮੇਵ ਦੇਵਾ ਅਨਿਰਤਯੰ 
ਮਨੁਸ਼ਯਾ। ? ਓਸ ਤੋਂ ਪਿੱਛੋਂ ਹੋਰ-ਹੋਰ ਦੋ ਭੇਦ ਹੋਏ ਯਥਾ ਮੰਤੁ ਰਿਗ “ਇਤਯਾਰਯਾ ਇਤਿ 
ਦੱਸ਼ਯੁਵਾ। ` ਅਰਥਾਤ ਠੱਗੀ, ਚੋਰੀ, ਚਲਾਕੀ ਕਰਨ ਵਾਲੇ ਦੱਸ਼ੂ, ਬਾਕੀ ਦੇ ਆਰਯਾ ਸਦਾਉਂਦੇ 
ਰਹੇ। ਜਦ ਓਹ ਦੱਸੂ ਬਹੁਤ ਵਧ ਕੇ ਆਰਯਾ ਨੂੰ ਦੁੱਖ ਦੇਣ ਲੱਗੇ ਤਾਂ ਸ਼ੰਭੂਮਨਿ ਰਾਜਾ ਦੇ ਹੁਕਮ 
ਨਾਲ ਏਸ ਦੇਸ ਵਿੱਚੋਂ ਕੱਢੇ ਗਏ। ਏਹ ਬਹੁਤ ਬਹਾਦਰ ਜ਼ੋਰਾਵਰ ਹੋ ਗਏ ਸੀ, ਜਿਸ ਕਰ ਕੇ 
ਹੋਰ ਹੋਰ ਮੁਲਕਾਂ ਵਿੱਚ ਜਾ ਕੇ ਉਨ੍ਹਾਂ ਮੁਲਕਾਂ ਦੇ ਜੰਗਲੀ ਮਾਣੂਆਂ ਨੂੰ ਫਤੇ ਕਰ ਆਪਣੇ ਸਾਥੀ 
ਬਣਾ ਲਿਆ, ਜਿਸ ਤੋਂ' ਉਨ੍ਹਾਂ ਦੀਆਂ ਬੋਲੀਆਂ, ਰੀਤਾਂ ਤੇ ਏਨ੍ਹਾਂ ਦੀਆਂ ਮਿਲ ਕੇ ਹੋਰ ਦੇ ਹੋਰ 
ਹੀ ਯੂਨਾਨੀ, ਈਰਾਨੀ, ਰੋਮਾ, ਕੇਲਟਾ, ਅਫਗਾਨ ਆਦਿਕ ਨਾਮਾਂ ਵਾਲੇ ਪ੍ਰਸਿੱਧ ਹੋ ਗਏ। 


ਅੱ ਅਤੈ 0096 ਚ੬71ਪੰਟ 900੬ 9 0 ਧਨ (ਬਰ? 88006) ਗਮ? ਹਾਕਮ 06020 


ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [9] 


ਸੰਸਕ੍ਰਿਤ ਜ਼ੁਬਾਨ ਤੇ ਆਰਯਾਂ ਵਿੱਚੋਂ ਆਪਣਾ ਨਿਕਾਸ ਵੈਦਿਕ ਧਰਮ ਸਭ ਭੁਲਾ ਕੇ ਹੋਰ ਹੀ 
ਮਜ਼ਹਬ ਨਿਯਮ ਆਪਣੇ ਬਣਾ ਬੈਠੇ। ਬਾਕੀ ਜਿੱਥੇ ਆਰਯਾ ਲੋਕ ਰਹੇ ਉਸ ਦੇਸ ਦਾ ਨਾਮ 
ਆਰਯਾ ਵਰਤ ਬਣਿਆ ਰਿਹਾ ਤੇ ਵਿੱਦਯਾ ਭੀ ਏਨ੍ਹਾਂ ਦੀ ਓਹੋ ਸੰਸਕ੍ਰਿਤ ਹੀ ਰਹੀ, ਜਿਸ ਵਿੱਚ 
ਆਗਨੇਯ, ਸੌਰਯੇ, ਅੰਗਰੇਜ਼ ਆਦਿਕ ਸਰਬੱਗਯ ਰਿਖੀਆਂ ਨੇ ਈਸ਼ੂਰ ਦੀ ਪ੍ਰੇਰਨਾ ਨਾਲ ਸਾਰੀ 
ਸ੍ਰਿਸ਼ਟੀ ਦੇ ਬਿਵਹਾਰਾਂ ਪ੍ਰਮਾਰਥਾਂ ਦੇ ਸੁਧਾਰ ਵਾਸਤੇ ਇਲਮਾਂ, ਹੁਨਰਾਂ ਦਾ ਖ਼ਜਾਨਾ ਚਾਰੇ ਬੇਦ 
ਬਣਾਏ ਸਨ, ਜਿਨ੍ਹਾਂ ਨੂੰ ਆਰਯਾ ਲੋਕ ਪਰਮੇਸ਼ਰ ਵੱਲੋਂ ਪ੍ਰਾਪਤ ਹੋਏ ਮੰਨਦੇ ਹਨ, ਉਨ੍ਹਾਂ ਦੇ 
ਅਨੁਸਾਰ ਆਪਣੇ ਕਾਰ ਵਿਹਾਰ ਕਰਦੇ ਰਹੇ ਜੋ ਥੋੜੇ ਬਹੁਤੇ ਹੁਣ ਤੱਕ ਭੀ ਹਨ। 
ਜੇਹੜੇ ਲੋਕ ਆਰਯਾ ਵਰਤ ਵਿੱਚੋਂ ਨਿੱਕਲ ਕੇ ਈਰਾਨੀ, ਯੂਨਾਨੀ, ਤੁਰਕ ਆਦਿਕ ਨਾਮਾਂ ਵਾਲੇ ਹੋ ਗਏ 

ਸਨ ਓਹ ਅਨੇਕ ਵਾਰੀ ਆਰਯਾ ਵਰਤ ਉੱਤੇ ਚੜ੍ਹ ਚੜ੍ਹ ਕੇ ਆਂਵਦੇ ਰਹੇ। ਪਰ ਆਰਯਾਂ ਨੇ 
ਆਰਯਾ ਵਰਤ ਵਿੱਚ ਉਨ੍ਹਾਂ ਦਾ ਦਖ਼ਲ ਨਹੀਂ ਹੋਣ ਦਿੱਤਾ। ਉਨ੍ਹਾਂ ਦੇ ਪਹਿਰਾਵੇ ਖਾਨ ਪਾਨ 
ਜ਼ੁਬਾਨ ਬਿਲੱਖਣ ਦੇਖ ਕੇ ਆਰਯਾ ਲੋਕ ਉਨ੍ਹਾਂ ਨੂੰ ਮਲੇਛ ਯਵਨ ਰਾਖਸ਼ ਅਸੁਰਾਦਿਕ ਨਾਮ 
ਨਾਲ ਪੁਕਾਰਦੇ ਤੇ ਆਪਣੀਆਂ ਪੋਥੀਆਂ ਵਿੱਚ ਲਿਖਦੇ ਰਹੇ ਜੋ ਹੁਣ ਤੱਕ ਬੋਲੇ ਜਾਂਦੇ ਹਨ 
ਕਿਉਂਕਿ ਦੁਖਦਾਈ ਆਦਮੀ ਨੂੰ ਰਾਖਸ਼ ਮਲੇਛ ਕਹਿਣਾ ਵਾਜਬ ਹੈ। ਜੈਸੇ ਕਿ ਰਾਵਣ ਦੇ ਬਾਪ 
ਦਾਦਾ ਬੁਹਮਾ ਪੁਲਸਤ ਦੇਵਤਾ ਮਨੁੱਖ ਤੇ ਰਾਵਣ, ਕੁੰਭਕਰਨ, ਅਸੁਰ ਰਾਖਸ਼ ਮਲੇਛ; ਤੇ 
ਤੇ ਉਸ ਦੀ ਭੈਣ ਦੇਵਕੀ ਤੇ ਬਾਪ ਉਗੂਸੈਨ ਮਨੁੱਖ। ਏਸੇ ਤਰ੍ਹਾਂ ਹੋਰ ਅਨੇਕ ਦ੍ਰਿਸ਼ਟਾਂਤ ਹਨ। 
ਮਲੇਛ ਅਸੁਰ ਬੋਲਿਆ ਜਾਂਦਾ ਹੈ। ਯਥਾ ਦਸਮ ਗੁਰੂ ਜੀ ਦਾ ਬਚਨ: 

ਸਾਧੁ ਕਰਮ ਜੋ ਪੁਰਖ ਕਮਾਂਹੀ ॥ 

ਨਾਮ ਦੇਵਤਾ ਜਗ ਬਿਦਤਾਂਹੀ ॥ 

ਕੁਕ੍ਰਿਤ ਕਰਮ ਜੋਊ ਨਰ ਕਰ ਹੈਂ ॥ 

ਨਾਮ ਅਸੁਰ ਤਿਨ ਕੇ ਜਗ ਰਰ ਹੈਂ _॥ 

(ਸ਼੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 
ਚਾਰ ਵਰਣ ਹੋਏ। ਅਤੇ ਬਹੁਤ ਮੈਲੇ ਕੁਚੈਲੇ ਕੰਮ ਕਰਨ ਵਾਲੇ ਚੂਹੜੇ, ਚਮਾਰ, ਚੰਡਾਲ, ਬਾਕੀ 
ਜੰਗਲੀ ਲੋਕ ਭੀਲ, ਕਿਰਾਤ, ਕੋਲ ਆਦਿਕ ਨਾਮ ਸੇ ਪੁਸਿੱਧ ਕੀਤੇ ਗਏ। ਏਸੇ ਮੁਲਕ ਵਿੱਚ 
ਭਰਤ ਰਾਜੇ ਦੇ ਬਹੁਤ ਵੱਡਾ ਹੋਣ ਕਰ ਕੇ, ਜਿਸ ਨੇ ਬਹੁਤ ਮੁਲਕ ਜਿੱਤੇ ਸਨ; ਭਾਰਤ ਵਰਸ਼ 
ਨਾਮ ਪੈ ਗਿਆ। ਬੇਦਾਂ ਸ਼ਾਸਤ੍ਰਾਂ ਪੁਰਾਣਾਂ ਤੋਂ ਅਤੇ ਹੋਰ ਅਨੇਕ ਮੁਲਕਾਂ ਦੀਆਂ ਕਿਤਾਬਾਂ ਤੋ 
ਜਿਨ੍ਹਾਂ ਦਾ ਜ਼ਿਕਰ ਅਸੀਂ ਪਿੱਛੇ ਕਰ ਆਏ ਹਾਂ, ਏਹ ਚੰਗੀ ਤਰ੍ਹਾਂ ਪਰਗਟ ਹੈ ਕਿ ਹੋਰ ਸਾਰੇ 
ਮੁਲਕਾਂ ਦਾ ਬਾਬਾ ਭਾਰਤਵਰਸ਼ ਅਤੇ ਸਾਰੀਆਂ ਵਿਦਯਾਂ ਦੀ ਮਾਂ ਸੰਸਕ੍ਰਿਤ ਹੈ। ਏਸੇ ਮੁਲਕ 
ਵਿੱਚੋਂ ਸਾਰੇ ਮੁਲਕਾਂ ਵਿੱਚ ਵਿੱਦਯਾ ਦਾ ਪੁਕਾਸ਼ ਹੋਣਾ ਪ੍ਰਗਟ ਹੈ। (ਦੇਖੋ ਤਵਾਰੀਖ ਦੁਨੀਆਂ 
ਜਿਲਦ ੧ ਸਫਾ ੪੮੬) 

ਸਿਕੰਦਰ ਆਜ਼ਮ ਜੋ ਈਸਾ ਤੋਂ ਪੰਜ ਸੌ ਬਰਸ ਪਹਿਲੇ ਰਾਜੇ ਚੰਦੁ ਗੁਪਤ" ਦੇ ਸਮੇਂ ਭਾਰਤਵਰਸ਼ ਵਿੱਚ 
ਆਯਾ ਸੀ ਓਸ ਦੇ ਸਾਥੀ ਇਤਿਹਾਸ ਲੇਖਕਾਂ ਨੇ ਲਿਖਿਆ ਹੈ ਕਿ ਖ਼ਬਰ ਨਹੀਂ ਹਿੰਦੁਸਤਾਨ 
ਪਾਰਸ ਦੀ ਧਰਤੀ ਹੈ ਜਾਂ ਦੌਲਤ ਦੇ ਇਲਮਾਂ ਦੀ ਖਾਣ ਹੈ। 

“ਚੰਦਰ ਗੁਪਤ ਦੇ ਬਾਪ ਮਹਾਂ ਨੰਦ ਦੇ ਵੇਲੇ ਸਿਕੰਦਰ ਆਜ਼ਮ ਜਿਸ ਨੂੰ ਰਾਜ ਧੁਜਈ ਤੇ ਜੁਲਕ੍ਰਨ ਸਿਕੰਦੂ ਆਖਦੇ ਹਨ ਓਹ ਈਸਾ ਤੋਂ 

੫੦੦ ਸਾਲ ਪਹਿਲੇ ਹੋਯਾ ਹੈ। ਜਦ ਓਹ ਹਿੰਦੁਸਤਾਨ ਵਿੱਚ ਆਯਾ ਸੀ ਤਾਂ ਉਸ ਦੇ ਮੁਕਾਬਲੇ ਵਾਸਤੇ ਮਹਾਨੰਦ ਪੰਜ ਹਜ਼ਾਰ ਹਾਥੀ, 

ਬੀਸ ਹਜ਼ਾਰ ਅਸਵਾਰ, ਦੋ ਲੱਖ ਪੈਦਲ ਸਿਪਾਹੀ ਲੈ ਕੇ ਆਪਣੀ ਰਾਜਧਾਨੀ ਪਟਣੇ ਤੋਂ ਚੜ੍ਹਿਆ। ਅਜੇ ਦੋ ਮੰਜਲਾਂ ਹੀ ਗਿਆ ਸੀ ਜੋ 

ਸਿਕੰਦਰ ਕਾਨ ਕੁਬਜ ਨਦੀ ਦੇ ਕਿਨਾਰੇ ਤੋਂ, ਜੋ ਅਟਾਵੇ ਦੇ ਪਾਸੇ ਹੈ; ਪਿੱਛੇ ਨੂੰ ਮੁੜ ਗਿਆ। ਬ੍ਰਹਤ ਕਥਾ ਗੁੰਥ ਵਿੱਚ ਲਿਖ਼ਿਆ ਹੈ ਕਿ 

ਚਿਰ ਕਾਲ ਤੋਂ ਭਾਰਤਵਰਸ਼ ਵਿੱਚ ਮਗਮ, ਬੰਸਦ, ਜਰਾਸੰਧ ਆਦਿਕ ਬੜੇ ਬੜੇ ਪ੍ਰਸਿੱਧ ਰਾਜੇ ਹੋਏ ਹਨ। ਏਨ੍ਹਾਂ ਦੀ ਰਾਜਧਾਨੀ 

[10] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅਮਰੀਕਾ ਵਾਲੇ ਲਿਖਦੇ ਹਨ ਕਿ ਸਿਕੰਦਰ ਆਜ਼ਮ ਤਾਤਾਰੀ ਸ਼ੱਕਯ ਲੋਕ, ਚੰਗੇਜ਼ ਖ਼ਾਂ, ਮਹਿਮੂਦ 
ਲੁੱਟ ਕੇ ਆਪਣੇ ਆਪਣੇ ਮੁਲਕ ਧਨੀ ਕਰ ਲਏ ਪਰ ਏਸ ਦੀ ਦੌਲਤ, ਹਿੰਮਤ, ਵਿੱਦਿਆ ਨਾ 
ਘਟੀ। ਜਿਸ ਤਰ੍ਹਾਂ ਦੀ ਰੌਣਕ ਤੇ ਉੱਨਤੀ ਸਿਕੰਦਰ ਆਜ਼ਮ ਦੇ ਲੁਟੇਰੇ ਸਿਪਾਹੀ ਦੱਸਦੇ ਸਨ 
ਓਹੋ ਦਸ਼ਾ ਹੁਣ ਹੈ। ਖ਼ਬਰ ਨਹੀਂ ਏਥੇ ਕੀ ਸਿਆੜ ਸੂਈ ਹੈ ਜੋ ਫੇਰ ਭੀ ਐਡੀ ਵੱਡੀ ਗਜ਼ਬ 
ਦੀ ਦੌਲਤ, ਵਿੱਦਿਆ, ਹਿੰਮਤ, ਰੌਣਕ, ਵੱਸੋਂ ਬਣੀ ਰਹੀ। ਬੜੇ ਅਸਚਰਜ ਦੀ ਗੱਲ ਹੈ ਜਿਸ 
ਘਰ ਇੱਕ ਵਾਰੀ ਚੋਰੀ ਹੋ ਜਾਵੇ ਓਸ ਦੀ ਰੌਣਕ ਮਾਰੀ ਜਾਂਦੀ ਹੈ ਤੇ ਜਿਸ ਘਰ ਨੂੰ ਧਾੜਵੀ 
ਲੋਕ ਅਨੇਕ ਵਾਰੀ ਨਿਰਭੈ ਹੋ ਕੇ ਲੁੱਟ ਲੈ ਜਾਣ ਫੇਰ ਜੇ ਓਹ ਘਰ ਉਸੇ ਤਰ੍ਹਾਂ ਰੌਣਕ ਪਰ ਰਹੇ 
ਤਾਂ ਜਾਣੋਂ ਉਥੇ ਕੋਈ ਈਸ਼ਰ ਦੀ ਬਿਲੱਖਣ ਸ਼ਕਤੀ ਹੈ ਯਾ ਪਾਰਸ ਰਸਾਇਣ ਹੈ। 

ਸੋ ਭਾਰਤਵਾਰਸ਼ ਵਿੱਚੋਂ ਲੁਟੇਰਿਆਂ ਨੇ ਕੇਵਲ ਦੌਲਤ ਨੂੰ ਹੀ ਝਾੜੂ ਨਹੀਂ ਫੇਰਿਆ ਸਗੋਂ ਲੱਖਾਂ ਆਦਮੀਆਂ 
ਨੂੰ ਕਤਲਿਆਮ ਕਰ ਕੇ ਲੱਖਾਂ ਹੀ ਜਵਾਨ ਮੁੰਡੇ ਕੁੜੀਆਂ ਬੰਨ੍ਹ ਕੇ ਲੈ ਜਾਂਦੇ ਰਹੇ ਹਨ। ਇੱਕ 
ਹੋਰ ਅਸਚਰਜ ਦੇਖੋ ! ਜਿਸ ਘਰ ਵਿੱਚ ਚਾਰ ਪ੍ਰਾਣੀ ਚੌਹੀਂ' ਰਾਹੀਂ ਚੱਲਦੇ ਹੋਣ ਇੱਕ ਮਤਾ ਨਾ 
ਹੋਵੇ ਤੇ ਫੇਰ ਓਹ ਘਰ ਵੱਸਦਾ ਰਹੇ ਤਾਂ ਨਿਸਚੇ ਮੰਨੋ ਕਿ ਓਥੇ ਕੋਈ ਖ਼ਾਸ ਈਸ਼੍ਹਰੀ ਕ੍ਰਿਪਾ ਹੈ 
ਜੋ ਓਸ ਨੂੰ ਬੇਰੋਣਕ ਨਹੀਂ ਹੋਣ ਦੇਂਦੀ। ਓਹ ਘਰ ਏਹੋ ਭਾਰਤਵਰਸ਼ ਹੈ ਜਿੱਥੇ ਲੱਖਾਂ ਬਰਸਾਂ ਤੋਂ 
ਅਨੇਕ ਮਜ਼ਹਬ, ਫਿਰਕੇ, ਮਤ, ਇੱਕ ਦੇ ਇੱਕ ਵਿਰੋਧੀ ਚਲੇ ਆਂਵਦੇ ਹਨ। 
ਆਦਿਕ ਅਨੰਤ ਦੈਵੀ ਗੁਣ ਅਤੇ ਤੀਰਥ ਜਿਤਨੇ ਭਾਰਤਵਰਸ਼ ਵਿੱਚ ਵਰਤੇ ਜਾਂਦੇ ਹਨ; 
ਇਨਸਾਫ਼ ਨਾਲ ਦੇਖੋ ਤਾਂ ਹੋਰ ਕਿਸੇ ਵਲਾਇਤ ਵਿੱਚ ਨਹੀਂ। ਏਹੋ ਅਲੌਕਿਕ ਸ਼ਕਤੀ ਈਸ਼੍ੂਰੀ 
ਏਥੇ ਹੈ। ਦੇਖੋ ਮਿਸਰ" ਵਾਲਿਆਂ ਨੇ ਬੰਸਾਵਲੀ ਤੇ ਜ਼ਰਾ ਜ਼ਰਾ ਬ੍ਰਿਤਾਂਤ ਆਪਣੇ ਵੱਡਿਆਂ ਦੇ 


(ਪਾਟਲੀਪੁਤ੍ਹ) ਪਟਨਾ ਜੋ ਸੂਰਜਬੰਸ਼ੀ ਸੁਦਰਸ਼ਨ ਰਾਜ ਦੀ ਬੇਟੀ ਪਾਟਲੀ ਨੇ ਵਸਾਯਾ ਹੈ। ਮਹਾਨੰਦ ਦੇ ਸਮੇਂ ਅੱਠ ਮੀਲ ਲੰਮਾ, ਡੇਢ ਮੀਲ 
ਚੌੜਾ ਹੀ, ੩੦ ਫੁੱਟ ਡੂੰਘੀ ਖਾਈ ੫੭੧ ਬੁਰਜ ੬੪ ਦਰਵਾਜ਼ੇ ਏਸ ਦੇ ਹਨ। ਸੋਨਕ ਨਾਮ ਵਕੀਲ ਯੂਨਾਨੀ ਜੋ ਈਸਾ ਤੋਂ ੬੦੦ ਸਾਲ 
ਪਹਿਲੇ ਭਾਰਤਵਰਸ਼ ਵਿੱਚ ਸੈਰ ਕਰਨ ਆਯਾ ਸੀ ਲਿਖਦਾ ਹੈ ਕਿ ਪਾਟਲੀ ਪੁੱਤ੍ਹ ਦਾ ਮਹਾਰਾਜਾ ਮਗਧ ਬੰਸੀ ਬਿੰਬਸਾਰ ਨਾਮ ਹੈ। ਏਹ 
ਰਾਜਾ ਮਹਾਨੰਦ ਦਾ ਦਾਦਾ ਸੀ। ਓਸੇ ਸਮੇ' ਜੈਨੀਆਂ ਦੇ ਬੀਸਮੇ ਤੀਰਥਾਂਕੁਰ ਸੁਬ੍ਰਿਤ ਸ੍ਰਾਮੀ ਦਾ ਕੱਲਯਾਣਕ ਰਾਜ ਗੂਹੀ ਵਿੱਚ ਸੀ। 
ਬਿੱਗਸਾਰ ਪਿੱਛੋਂ ਅਸ਼ੋਕ ਤੇ ਅਜਾਤ ਛਤਰੂ ਰਾਜੇ ਹੋਏ ਜਿਨ੍ਹਾਂ ਦੇ ਸਤੂਪ ਬਣੇ ਹੋਏ ਨਿਕਲਦੇ ਹਨ। ਬੋਧਾਂ ਦੇ ਬੜੇ ਬੜੇ ਧਰਮ ਸ਼ਾਸਤ੍ਰ ਬਣੇ 
ਹੋਏ ਹਨ ਹਿੰਦੂ ਉਨ੍ਹਾਂ ਦੇ ਵਿਰੋਧੀ ਹਨ। ਖ਼ਬਰ ਨਹੀਂ ਓਸੇ ਵਿਰੋਧ ਕਰ ਕੇ ਹਿੰਦੂਆਂ ਨੇ ਏਸ ਦੇਸ ਮਗਧ ਭੂਮੀ ਉੱਤੇ ਮਰਨ ਵਾਲੇ ਗਧੇ, 
ਕੁੱਤੇ ਦਾ ਜਨਮ ਪਾਵਣਾ ਲਿਖਯਾ ਹੈ ਅਤੇ ਗੌਤਮ ਦੀ ਇਸਤ੍ਰੀ ਅਹੱਲਯਾ ਬਿਭਚਾਰ ਦਾ ਪੁਸੰਗ ਨਿੰਦਾ ਵਾਸਤੇ ਲਿਖਿਆ ਹੈ ਕਿਉਂਕਿ 
ਅਜਾਤ ਸ਼ੱਤਰੂ ਆਦਕ ਰਾਜੇ ਮਗਧ ਬੰਸੀ ਤੇ ਗੌਤਮ ਸ੍ਰਾਮੀ ਏਸੇ ਦੇਸ ਦੇ ਸਨ। ਅਹੱਲਯਾ ਦੀ ਜਗ੍ਹਾ ਭੀ ਓਸੇ ਦੇਸ ਵਿੱਚ ਬਕਸਰ 
ਸ਼ਹਿਰ ਦੇ ਪਾਸ ਹੈ। ਸੰਨ ੬੩੭ ਈ. ਨੂੰ ਜਦ ਹਿਆਨ ਸਾਂਗ ਯੂਨਾਨੀ ਪ੍ਰਸਿੱਧ ਯਾਤ੍ਹੀ ਭਾਰਤਵਰਸ਼ ਵਿੱਚ ਆਇਆ ਸੀ ਤਦ ਹਰਖ 
ਬ੍ਰਧਨ ਨਾਮ ਕਨੌਜ ਵਾਲੇ ਰਾਜੇ ਦਾ ਰਾਜ ਪਟਣੇ ਵਿੱਚ ਸੀ। ਸੰਮਤ ੧੨੯੨ ਈ. ਨੂੰ ਜਦ ਪਹਿਲੇ ਹੀ ਮੁਸਲਮਾਨ ਭਾਰਤ ਵਿੱਚ ਆਏ 
ਸਨ। ਤਦੋਂ' ਕਾਂਸ਼ੀ ਵਾਲੇ ਇੰਦੂ ਦਮਨ ਬੰਦਾਵਤ ਰਾਜਪੂਤ ਦਾ ਰਾਜ ਪਟਣੇ ਵਿੱਚ ਸੀ। ਸੰਮਤ ੧੩੯੩ ਈ. ਨੂੰ ਜਦ ਮਹਿਮੂਦ ਗਜ਼ਨੀ 
ਵਾਲੇ ਨੇ ਗਯਾ ਸ਼ਹਿਰ ਨੂੰ ਕਤਲਾਮ ਕੀਤਾ ਤੇ ਲੁੱਟਿਆ ਤਦੋਂ ਕਈ ਰਾਜੇ ਰਾਣੇ ਉਦੇ ਪੁਰੀਏ ਆਦਿਕ ਗਯਾ ਦੇ ਬਚਾਉ ਵਾਸਤੇ ਆਏ 
ਸਨ। ਮਹਿਮੂਦ ਯੱਦਪਿ ਸ਼ਹਿਰ ਦੀ ਲੁੱਟ ਮਾਰ ਕਰ ਕੇ ਚੱਲ ਪਿਆ ਸੀ ਪਰ ਭਾਰਤੀ ਰਾਜਿਆਂ ਨੇ ਸਜੰਗ ਓਸ ਨੂੰ ਭਾਰੀ ਹਾਰ ਦੇ ਕੇ 
ਮਾਲ ਖੋਹ ਕੇ ਲੋਕਾਂ ਨੂੰ ਦਿੱਤਾ, ਜਿਨ੍ਹਾਂ ਦਾ ਗਿਆ ਸੀ। ਏਹ ਗੱਲ ਗਯਾ ਦੇ ਇਤਿਹਾਸ ਭੂਗੋਲ ਵਿੱਚ ਸ਼ਿਵ ਨਾਰਾਇਣ ਤ੍ਰਿਬੇਦੀ ਨੇ ਲਿਖੀ 
ਹੈ। 

(੧) ਮਿਸਰ ਦੇ ਸਭ ਤੋਂ ਵੱਡੇ (ਮੰਬਾ) ਨਾਮ ਮੁਨਾਰੇ ਦੇ ਬਾਬਤ ਬਹੁਤ (ਮੁਵੱਰਖਾਂ) ਕਾਰਕਾਂ ਦੀ ਰਾਇ ਹੈ ਕਿ ਓਹ ਈਸਾ ਤੋਂ ੩੩੫੨ 
ਸਾਲ ਪਹਿਲੇ ਦਾ ਹੈ। (ਦੇਖੋ ਪ੍ਰਾਕਟਰ ਨਾਲਜ ਦੀ ਜਿਲਦ ੧ ਸਫਾ ੨੪੨) (੨) ਮਿਸਰੀ ਬਾਦਸ਼ਾਹਾਂ ਦਾ ਚੌਥਾ ਖਾਨਦਾਨ ਜੋ ਈਸਾ ਤੋਂ 
੨੪੨੫ ਬਰਸ ਪਹਿਲੇ ਸੀ ਉਨ੍ਹਾਂ ਦੇ ਮੁਨਾਰੇ ਮਕਬਰੇ ਬੇਅੰਤ ਰੁਪਿਆ ਖ਼ਰਚ ਹੋ ਕੇ ਬਹੁਤ ਬਣੇ ਹੋਏ ਹਨ ਜੋ ਅਲਪਸੀ ਅਲਬਸ 
ਸਾਹਿਬ ਦੇ ਕਥਨ ਤੋਂ ਸਿੱਧ ਹੈ। (੩) ਏਹ ਚੌਥੇ ਮਿਸਰੀ ਖਾਨਦਾਨ ਤੇ ਪਹਿਲੇ ੮੫੦ ਸਾਲ ਮੀਨਸ ਖਾਨਦਾਨ ਸੀ। ਮਿਸਰ ਵਿੱਚ ਉਨ੍ਹਾਂ 
ਤੋਂ ਮੁਨਾਰੇ ਬਨਾਵਣ ਦੀ ਰੀਤਿ ਚਲੀ ਹੈ ਜੋ ੪੧੦੦ ਬਰਸ ਦੇ ਕਈ ਮੁਨਾਰੇ ਹਨ। (ਦੇਖੋ ਸੇਕਰਟ ਡਾਕਟਰ ਦੇ ਸਫਰਨਾਮੇ ਦਾ ਸਫਾ 
੪੩੨) (੪) ਕਾਲਸਨ ਸਾਹਿਬ ਲਿਖਦਾ ਹੈ ਕਿ ਇਲਮ ਦੀ ਜ਼ੀਆਲੋਜੀ ਦੇ ਹਿਸਾਬ ਤੋਂ ਸਿੱਧ ਹੈ ਕਿ ੬੫੦੦ ਸਾਲ ਤੋਂ ਉਰੇ ਕੋਈ 
ਤੂਫਾਨ ਨੂਹ ਦਾ ਨਹੀਂ ਆਇਆ ਕਿਉਂਕਿ ਏਦੂੰ ਪਹਿਲੇ ਦੇ ਬੁੱਤ ਮੂਰਤਾਂ ਮਿਸਰ ਤੇ ਚੀਨ ਵਿੱਚ ਸਮੁੰਦ ਕਿਨਾਰੇ ਪਈਆਂ ਹਨ। (੫) 
ਸਰ ਚਾਰਲਸ ਲਾਇਲ ਸਾਹਿਬ ਦੀ ਰਾਇ ਹੈ ਕਿ ਬਾਰਾਂ ਹਜ਼ਾਰ ਬਰਸ ਦੇ ਅੰਦਰ ਕੋਈ ਤੁਫਾਨ ਨੂਹ ਦਾ ਨਹੀਂ ਆਇਆ ਕਿਉਂਕਿ 
ਅੰਟਾਂ ਦੇ ਜੰਗਲਾਂ ਪਹਾੜਾਂ ਵਿੱਚੋਂ ਤੇ ਆਵਰਨੀ ਦੇ ਪਹਾੜਾਂ ਵਿੱਚੋਂ ਜਿੱਥੋਂ ਜਿਥੋਂ ਅੱਗ ਦੇ ਭਬੂਕੇ ਨਿਕਲਦੇ ਹਨ ਉਨ੍ਹਾਂ ਦੀ ਸੁਆਹ ਵਿੱਚੋਂ 

ਕਿਤਾਬਾਂ ਵਿੱਚ ਲਿਖੇ ਅਤੇ ਪੱਥਰਾਂ ਉੱਤੇ ਭੀ ਉਕਰਾ ਕੇ ਓਹ ਸਿਲਾਂ ਮੁਨਾਰਿਆਂ ਕਬਰਾਂ ਵਿੱਚ 
ਜੋੜ ਰੱਖੀਆਂ ਹਨ। ਆਰਯਾਂ ਨੇ ਤਵਾਰੀਖ ਭੀ ਕੋਈ ਨਾ ਰਚੀ ਤੇ ਨਾ ਹੀ ਪੱਥਰ ਉਕਰਾਏ। 
ਦੇਖੋ ! ਤਵਾਰੀਖ ਦਾ ਸਬੰਧ ਸੰਸਾਰ ਨਾਲ, ਬੰਸਾਵਲੀ ਦਾ ਸਬੰਧ ਖਾਨਦਾਨ ਨਾਲ ਹੁੰਦਾ ਹੈ। ਸੋ 
ਏਨ੍ਹਾਂ ਨੇ ਦੋਹਾਂ ਦੀ ਪ੍ਰਵਾਹ ਨਹੀਂ ਰਖੀ, ਕਿਉਂਕਿ ਏਸ ਸੰਸਾਰ ਨੂੰ ਤੇ ਸੰਸਾਰੀਆਂ ਨੂੰ ਬਿਨਾਸੀ 
ਤੁੱਛ ਸਮਝ ਕੇ ਜਿੱਥੇ ਹਮੇਸ਼ਾ ਰਹਿਣਾ ਹੈ ਓਸ ਪਰਲੋਕ ਦੇ ਅਬਿਨਾਸੀ ਸੁਖ ਦੀ ਇੱਛਾ ਰੱਖ ਕੇ 
ਓਥੇ ਪਹੁੰਚਣ ਦੇ ਉੱਦਮ ਕਰਨ ਵਿੱਚ ਲੱਗੇ ਰਹੇ, ਜਿਸ ਦਾ ਫ਼ਲ ਪੱਕੀ ਸਿੱਧੀ ਸੜਕ ਬਣਾ 
ਦਿਖਾਈ, ਜਿਸ ਦੀ ਕੋਸ਼ਿਸ਼ ਹੋਰ ਕਿਸੇ ਮਜ਼ਹਬ ਮੁਲਕ ਨੇ ਨਹੀਂ ਕੀਤੀ। ਓਹ ਸ਼ੁਭ ਕਰਮ 
ਭਗਤੀ ਸਹਿਤ ਬ੍ਰਹਮਗਯਾਨ ਦਾ ਫ਼ੁੱਲ ਅਦਵੈਤ ਮਤ ਹੈ ਜੋ ਕਦੇ ਟੁੱਟਣਾ ਤੇ ਪੁਰਾਣਾ ਨਹੀਂ 
ਹੋਣਾ। ਏਸ ਰਸਤੇ ਚੱਲਣ ਵਾਲੇ ਫੇਰ ਆਵਾ ਗੌਣ ਵਿੱਚ ਨਹੀਂ ਪੈਂਦੇ। ਏਸ ਮਤ ਦਾ ਸੁਧਾਰ 
ਪ੍ਰਚਾਰ ਗੁਰੂ ਨਾਨਕ ਸਾਹਿਬ ਆਦਿਕ ਮਹਾਰਿਖੀਆਂ ਨੇ ਕੀਤਾ ਹੈ, ਜਿਸ ਨੂੰ ਦਸਮ ਪਾਤਸ਼ਾਹ 
ਨੇ ਸਿਕਲ ਕਰ ਚਮਕਾ ਦਿੱਤਾ। ਯੱਦਸਪਿ ਰਾਮਾਇਣ, ਮਹਾਂਭਾਰਤ, ਪੁਰਾਣ ਏਹ ਇਤਿਹਾਸ 
ਆਰਯਾ ਵਰਤ ਦੇ ਹਨ ਪਰ ਏਨ੍ਹਾਂ ਵਿੱਚ ਭੀ ਬਹੁਤ ਗੜਬੜ ਹੈ। ਤਵਾਰੀਖਾਂ ਦੇ ਕਾਇਦੇ 
ਅਨੁਸਾਰ ਸਿਲਸਿਲੇ ਵਾਰ ਹੋਰ ਤਾਂ ਕੋਈ ਨਹੀਂ। ਜੇ ਕੁਛ ਹੈ ਤਾਂ ਮਾੜਾ ਮੋਟਾ ਰਾਜੇ ਚੰਦੂ ਗੁਪਤ 
ਦੇ ਸਮੇਂ ਦਾ ਹਾਲ ਹੈ, ਜਿਸ ਤੋਂ ੧੬੧ ਬਰਸ ਪਹਿਲੇ ਬੁੱਧ ਹੋ ਚੁੱਕਾ ਹੈ। ਓਸ ਸਮੇਂ 
ਭਾਰਤਵਰਸ਼ ਵਿੱਚ ਯੂਨਾਨੀ, ਈਰਾਨੀ, ਚੀਨੀ, ਆਵਣ ਲੱਗ ਪਏ ਸਨ। ਉਨ੍ਹਾਂ ਦੇ ਰੀਤੀ 
ਪੂਰਬਕ ਲਿਖੇ ਹੋਏ ਬ੍ਰਿਤਾਂਤ ਮਿਲਦੇ ਹਨ। 

ਪਿਛਲੇ ਲੇਖਾਂ ਤੋਂ ਚੰਗੀ ਤਰ੍ਹਾਂ ਸਾਬਤ ਹੋ ਗਿਆ ਹੈ ਕਿ ਭਾਰਤਵਰਸ਼ ਸਾਰੇ ਮੁਲਕਾਂ ਤੋਂ ਪਹਿਲੇ ਵਸਦਾ ਹੈ 
ਇਥੋਂ ਹੀ ਅਕਲ ਇਲਮ ਹੁਨਰਾਂ ਦਾ ਚਾਨਣਾ ਹੋਰ ਹੋਰ ਮੁਲਕਾਂ ਵਿੱਚ ਜਾਣਾ ਅਨੇਕ 
ਇਤਿਹਾਸਾਂ ਤੋਂ ਸਿੱਧ ਹੈ। ਕੋਣ ਆਖ ਸਕਦਾ ਹੈ ਕਿ ਏਸ ਬੁੱਢੇ ਭਾਰਤ ਦੇ ਬਰਸਾਂ ਵਿੱਚ ਕੌਮਾਂ 
ਬੰਸਾਵਲੀਆਂ ਨਹੀਂ ਬੀਤੀਆਂ। ਯੱਦਪਿ ਏਸ ਦਾ ਕੋਈ ਇਤਿਹਾਸ ਪ੍ਰਾਚੀਨ ਨਹੀਂ, ਪਰ ਤੁਸੀਂ 
ਏਹ ਨਹੀਂ ਕਹਿ ਸਕਦੇ ਕਿ ਗਰੰਥ ਕਰਤਾ ਦੀ ਕਲਮ ਏਸ ਤੇ ਬੇਅੰਤ ਬ੍ਰਿਤਾਂਤ ਲਿਖਣ ਤੋੱ 
ਅਟਕੇ, ਕਿਉਂਕਿ ਕਿਸੇ ਮੁਲਕ ਵਿੱਚ ਇਕ, ਕਿਸੇ ਵਿੱਚ ਦੋ ਹੱਦ ਤਿੰਨ ਯਾ ਚਾਰ ਅਦਲਾ 
ਬਦਲੀਆਂ ਹੋਈਆਂ ਹੋਣਗੀਆਂ। ਪਰ ਏਸ ਵਿੱਚ ਜੋ ਬੇਅੰਤ ਬਦਲਾਂ ਸ਼ਦਲਾਂ ਹੋਈਆਂ ਹਨ ਉਨ੍ਹਾਂ 
ਦਾ ਜ਼ਰਾ ਕੁ ਨਮੂਨਾ ਪੰਜ ਕੁ ਹਜ਼ਾਰ ਬਰਸ ਤੋਂ ਉੱਤੇ ਦਾ ਏਥੇ ਦੱਸਦੇ ਹਾਂ। 

(੧) ਪਹਿਲੇ ਬੇਦਾਂ ਦੇ ਸਮੇਂ ਇਕੇ ਮਤ ਸੀ, ਫੇਰ ਸਾਰੇ ਲੋਕ ਇੱਕ ਵਾਰੀ ਬਾਮੀ (ਸਾਕਤ) ਸ਼ਕਤੀ ਦੇ 
ਉਪਾਸ਼ਕ ਹੋ ਗਏ। 

(੨) ਫੇਰ ਬੁੱਧ ਹੋਏ ਜਿਨ੍ਹਾਂ ਵਿੱਚੋਂ ਜੈਨ ਮਤ ਦੀ ਸ਼ਾਖ ਨਿਕਲੀ, ਏਨ੍ਹਾਂ ਨੇ ਭੀ ਮੁਲਕ ਉੱਤੇ ਫੈਲ ਕੇ 
ਵੈਦਤ ਮਤ ਨੂੰ ਬੜਾ ਨੁਕਸਾਨ ਪਹੁੰਚਾਇਆ। 


ਦੱਬੀਆਂ ਹੋਈਆਂ ਜਾਨਵਰਾਂ ਦੀਆਂ ਹੱਡੀਆਂ ਨਿਕਲਦੀਆਂ ਹਨ। (੬) ਮਿਸਟਰ ਪਲਟਸ ਲਿਖਦਾ ਹੈ ਕਿ ਪੰਜ ਹਜ਼ਾਰ ਬਰਸ ਤੋਂ ਬਹੁਤੇ 
ਜੋ ਬਾਦਸ਼ਾਹ ਦੇ ਪੂਜਣ ਦੀਆਂ ਮੂਰਤਾਂ ਓਸੇ ਦੀ ਕਬਰ ਵਿੱਚ ਓਸ ਦੇ ਨਾਲ ਦੱਬੀਆਂ ਸਨ, ਓਹ ਅਜਿਹੀਆਂ ਸੁੰਦਰ ਰੰਗ ਢੰਗ ਦੀਆਂ 
ਸਬੂਤ ਅੰਗ ਹੁਣ ਨਿਕਲੀਆਂ ਹਨ ਮਾਨੋਂ ਅੱਜ ਬਣ ਕੇ ਓਸ ਸਮੇਂ ਦੀ ਕਾਰੀਗਰੀ ਦਾ ਚਮਤਕਾਰਾ ਦੱਸਦੀਆਂ ਹਨ। (ਦੇਖੋ ਮਿਸਟਰ ਦਾ 
ਸਫਰਨਾਮਾ ਅੰਗ੍ਰੇਜ਼ੀ ਦਾ ਸਫ਼ਾ ੧੧੨) (੭) ਸਬਕ੍ਰਟ ਡਾਕਟਰ ਦੀ ਦੂਜੀ ਜਿਲਦ ਦੇਖੋ ਸਫਾ ੧੨੭ ਲਿਖਦਾ ਹੈ ਵੱਡਾ ਮੁਨਾਰਾ ਮਿਸਰ 
ਦਾ ੭੮੦੦ ਬਰਸ ਦਾ ਬਣਿਆ ਹੋਇਆ ਇਲਮ ਅਸਟਰਾਨੌਮੀ ਤੋਂ' ਸਿੱਧ ਹੈ। (੮) ਤਵਾਰੀਖ ਯੂਨਾਨ ਦੇ ੧੮ ਤੇ ੧੯ ਸਫ਼ੇ ਉੱਤੇ 
ਲਿਖਿਆ ਹੈ ਕਿ ਜੋ ਈਸਾ ਤੋਂ ੨੦੮੯ ਬਰਸ ਪਹਿਲੇ ਬਾਦਸ਼ਾਹਾਂ ਦੀ ਬਣੀ ਹੋਈ ਹੈ ਓਸ ਤੋਂ ਬੜੇ ਬੜੇ ਪੁਰਾਣੇ ਹਾਲ ਸਿੱਧ ਹੁੰਦੇ ਹਨ। 
ਨਾਲੇ ਪਾਂਡਵ ਅਰਜਨ ਦਾ ਜਾਣਾ ਵੀ ਸਿੱਧ ਹੁੰਦਾ ਹੈ। ਹੋਰ ਕਈ ਬ੍ਰਿਤਾਂਤ ਭਾਰਤਵਰਸ਼ ਦੇ ਓਸ ਵਿੱਚੋਂ ਨਿਕਲਦੇ ਹਨ। ਏਹ ਮਿਸਰ ਦੇ 
ਦੇਸ਼ ਦੇ ਕਬਰਾਂ ਮੁਨਾਰਯਾਂ ਦੇ ਹਾਲ ਪ੍ਰਾਚੀਨ ਏਸ ਲਈ ਦੱਸੇ ਹਨ ਕਿ ਇੱਕ ਭਾਰਤਵਰਸ਼ ਵਿੱਚ ਹੀ ਮੂਰਤਾਂ ਦਾ ਪੂਜਨ ਤੇ ਸਮਾਧਾਂ ਦਾ 
ਬਣਨਾ ਰਿਵਾਜ ਨਹੀਂ। ਇਹ ਕੁਰੀਤਿ ਸਾਰੇ ਹੀ ਫੈਲੀ ਹੋਈ ਹੈ। ਦੂਜਾ ਮਤਲਬ ਇਹ ਹੈ ਕਿ ਕਈ ਲੋਕ ਆਖਦੇ ਹਨ ਦਿੱਲੀ ਵਿੱਚ ਯੋਗ 
ਮਾਇਆ ਦਾ ਮੰਦਰ ਪਾਂਡਵਾਂ ਦੇ ਸਮੇਂ ਦਾ ਨਹੀਂ ਪਿੱਛੋਂ ਬਣਿਆ ਹੈ ਕਿਉਂਕਿ ਪੰਜ ਹਜ਼ਾਰ ਸਾਲ ਇਮਾਰਤ ਨਹੀਂ ਰਹਿੰਦੀ। ਏਹ ਗਲ 
ਤੋੜਨ ਵਾਸਤੇ ਮਿਸਰ ਦੇ ਮੁਨਾਰੇ ਸੱਤ ਸੱਤ, ਅੱਠ ਅੱਠ ਹਜ਼ਾਰ ਬਰਸ ਦੇ ਖੜ੍ਹੇ ਦਿਖਾਏ ਹਨ। 

(੩) ਕ੍ਰਿਸ਼ਨ ਤੇ ਮਹਾਂਭਾਰਤ ਦੇ ਸਮੇਂ ਨੇ ਜਦ ਪਾਸਾ ਬਦਲਿਆ ਤਾਂ ਹੋਰ ਦਾ ਹੋਰ ਹੀ ਰੰਗ ਖਿੜ 
ਗਿਆ। 

(੪) ਤਾਤਾਰੀ ਤੇ ਸ਼ੱਕਾ ਦਾ ਦੌਰਾ ਹੋਇਆ। 

(੫) ਯੂਨਾਨੀਆਂ ਪਾਰਸੀਆਂ ਦੇ ਚੜ੍ਹਾਉ ਹੋਏ। 

(੬) ਤੁਰਕਾਂ ਦੇ ਹੱਲਯਾਂ ਨੇ ਏਹ ਮੁਲਕ ਕੁਰਕ ਕੀਤਾ ਜੋ ਤਵਾਰੀਖ ਤੋਂ' ਸਿੱਧ ਹੈ। 

(੭) ਅਰਬੀ ਆਏ ਚਲੇ ਗਏ, ਪਠਾਣਾਂ ਦੀਆਂ ਚੜ੍ਹਾਈਆਂ ਨੇ ਤਾਂ ਫੇਰ ਕਹਿਰ ਦੇ ਸਮੁੰਦੂ ਦੀਆਂ ਠਾਠਾਂ 
ਵਾਂਗੂੰ ਬਹੁਤ ਹੀ ਬਿਹਬਲ ਕੀਤਾ, ਜ਼ਰਾ ਭੀ ਹਿੰਦੂਆਂ ਨੂੰ ਸਿਰ ਚੁੱਕਣ ਨਹੀਂ ਦਿੱਤਾ। ਇੱਕ ਤੋਂ 
ਇੱਕ ਚੜ੍ਹਦਾ ਜ਼ਾਲਮ ਵਧਦਾ ਚਲਾ ਆਇਆ, ਛੇਕੜ ਮੁਗ਼ਲ ਭੀ ਚੰਮ ਦੇ ਦੰਮ ਚਲਾ ਕੇ ਨਰਕ 
ਯੁੱਧ ਹੁੰਦੇ ਰਹੇ। ਓਸੇ ਲੁੱਟ ਮਾਰ ਵਿੱਚ ਇੱਕ ਸਦੀ ਬੀਤ ਗਈ, ਜਿਸ ਦਾ ਓੜਕ ਫ਼ਲ ਲੱਗੇ ਨੂੰ 
ਮਸਾਂ ਅੱਧੀ ਕੁ ਸਦੀ ਹੋਈ ਹੈ ਜਿਸ ਦਾ ਰੰਗ ਹੁਣ ਤੁਸੀਂ ਪ੍ਰਤੱਖ ਦੇਖ ਰਹੇ ਹੋ। ਬਾਕੀ ਅਨੇਕ 
ਰੰਗਾਂ ਦੇ ਸੂਤਰ ਮਜ਼ਹਬ ਦੇ ਦੇਖਾਵਣ ਨੂੰ ਤਾਂ ਏਹ ਮੁਲਕ ਮਦਾਰੀ ਦਾ ਮੂੰਹ ਹੈ। ਸਾਰੇ ਏਸ਼ੀਆਂ 
ਵਿੱਚ ਐਤਨੇ ਮਜ਼ਹਬ ਨਾ ਹੋਣਗੇ ਜਿਤਨੇ ਕੱਲੇ ਭਾਰਤ ਵਿਖੇ ਹਨ। ਬਲਕਿ ਸਭ ਤੋਂ' ਵੱਡੇ ਹਿੱਸੇ 
ਮੁਹੰਮਦੀ ਈਸਾਈ ਭੀ ਬਹੁਤ ਸਾਰਾ ਆਸਰਾ ਏਸੇ ਦਾ ਰੱਖਦੇ ਹਨ, ਜਦ ਅਸੀਂ ਅਜਿਹੀਆਂ 
ਭਾਰਤਵਰਸ਼ ! ਜੇਹੜਾ ਏਤਨੇ ਧੱਕੇ ਤੇ ਜ਼ਖ਼ਮ ਖਾ ਕੇ ਅਤਿਅੰਤ ਬੁੱਢਾ ਹੋਇਆ ਭੀ ਫੇਰ ਜਵਾਨਾਂ 
ਵਰਗੀ ਤਾਕਤ ਹਿੰਮਤ ਹੌਸਲਾ ਰੱਖਦਾ ਹੈਂ। ਜਦ ਤੇਰੇ ਪੌਤ੍ਹੇ, ਪੜੋਤੇ ਅਰਥ, ਈਰਾਨ, 
ਅਫਗਾਨਿਸਤਾਨ, ਮਿਸਰ, ਚੀਨ-ਕੋਚੀਨ, ਰੂਮ, ਯੂਨਾਨ, ਰੂਸ, ਫਰਾਂਸ, ਟਰੇਲੀਆ, 
ਹਬਾਸੀਨ, ਇੰਗਲੈਂਡ ਆਦਿਕ ਹਜ਼ਾਰਹਾ ਮੁਲਕ ਜੋ ਤੇਰੇ ਵਿੱਚੋਂ ਪੈਦਾ ਹੋ ਕੇ ਤੇਰੇ ਹੀ ਘਰੋਂ 
ਇਲਮ, ਹੁਨਰ, ਦੌਲਤ ਲਿਜਾ ਕੇ ਬਣ-ਬਣ ਬੈਠਦੇ ਤੇ ਚਮਤਕਾਰੇ ਦਿਖਾ ਰਹੇ ਹਨ, ਤਦ ਭੀ 
ਤੇਰੀ ਰੀਸ ਨਹੀਂ ਕਰ ਸਕਦੇ। ਯੱਦਪਿ ਤੇਰੇ ਪਿੰਡੇ ਉੱਤੇ ਝੁਰੜੀਆਂ ਤਾਂ ਠੀਕ ਪੈ ਰਹੀਆਂ ਹਨ 
ਪਰ ਤਾਕਤ ਚਮਕ ਦਮਕ ਜਵਾਨਾਂ ਨਾਲੋਂ ਭੀ ਵੱਧ ਕੇ ਹੈ। ਧੰਨਯ ਹੈ ਤੇਰੀ ਬੁੱਧੀ, ਵਿਦਯਾ, 
ਹਿੰਮਤ ਜੋ ਲੱਖਾਂ ਸਾਲ ਹੋਏ ਜੈਸੀ ਮਾਨਧਾਤਾ, ਦਲੀਪ ਦੇ ਸਮੇਂ ਕ੍ਰਾਂਤੀ ਤੇਰੀ ਸੀ; ਓਹੋ ਦਾਰਾ 
ਸਿਕੰਦਰ ਨੇ ਦੇਖੀ। 

ਈਰਾਨੀ, ਅਰਬੀ, ਤੁਰਕੀ, ਅਫਗਾਨੀ, ਯੂਨਾਨੀ, ਖੁਰਾਸਾਨੀ ਆਦਿਕ ਸਭ ਤੇਰੇ ਲਹੂ ਦੇ ਤਿਹਾਏ ਰਹੇ, 
ਬਥੇਰੇ ਨੌਂਹ ਮਾਰ ਮਾਰ ਤੇਰੇ ਲਹੂ ਦੇ ਘੁੱਟ ਭਰੇ ਪਰ ਤੇਰਾ ਸਰੂਪ ਨਾ ਵਿਗਾੜ ਸਕੇ। ਓੜਕ 
ਜੇਹੜੀ ਤਲਵਾਰ ਤੇਰੇ ਵਾਸਤੇ ਤੇਜ਼ ਕਰ ਰਹੇ ਸਨ ਆਪ ਹੀ ਓਸ ਦਾ ਗ੍ਰਾਸ ਹੁੰਦੇ ਰਹੇ। ਜੇਹੜੇ 
ਘਾਵ ਤੇਰੇ ਸਰੀਰ ਉੱਤੇ ਉਨ੍ਹਾਂ ਬੜੇ ਜ਼ੋਰ ਜ਼ੁਲਮ ਨਾਲ ਕੀਤੇ ਸਨ ਉਨ੍ਹਾਂ ਦੇ ਨਿਸ਼ਾਨਾਂ (ਦਾਗ਼ਾਂ) 
ਤੋਂ ਬਿਨਾਂ ਹੋਰ ਕੁਛ ਬਾਕੀ ਨਹੀਂ। ਹੋਰ ਜੋ ਤੇਰਾ ਮਜ਼ਹਬ, ਧਰਮ ਬਦਲਣ ਵਾਸਤੇ ਬੁੱਧ, 
ਜ਼ਰਦਸਤ, ਈਸਾ, ਮੁਹੰਮਦ, ਆਦਿਕਾਂ ਨੇ ਬੜੇ ਬੜੇ ਜ਼ੋਰ ਲਾਏ; ਸਾਮ ਦਾਮ ਭੇਦ ਦੰਡ ਚਾਲੇ 
ਚੱਲੇ ਪਰ ਤੇਰਾ ਏਹੋ ਪ੍ਰਸ਼ਨ ਸਭ ਪਰ ਰਿਹਾ ਕਿ ਹੇ ਪੁਤ੍ਰੋ! ਤੁਸੀਂ ਮੈਨੂੰ ਕੀ ਸਿਖਾਂਵਦੇ ਹੋ? ਮੈਂ 
ਬੁਢੇਪੇ ਦੀ ਕਮਜ਼ੋਰੀ ਦਾ ਮਾਰਿਆ ਪੜ੍ਹ ਤਾਂ ਨਹੀਂ ਸਕਦਾ ਪਰ ਤੁਹਾਡੇ ਪੜ੍ਹਾਵਣ ਵਾਸਤੇ 
ਮਦਨ, ਮਿਸਮੈਰੇਜ਼ਮ ਆਦਿਕ ਦੁਨੀਆਂ ਦੇ ਵਿਦਵਾਨਾਂ ਨੂੰ ਹੈਰਾਨ ਕਰਦੇ ਹਨ; ਤੁਹਾਡੀ 
ਘਬਰਾਹਟ ਪਾਉਂਦੀ ਹੈ; ਪਰ ਮੈਨੂੰ ਤਾਂ ਮੇਰੀ ਹੀ ਉਗਲੀ ਹੋਈ ਬੁੱਧੀ ਵਿੱਦਿਯਾ ਦਿਸਦੀ ਹੈ ਜੋ 
ਤੁਸੀਂ ਛਕ-ਛਕ ਕੇ ਡਕਾਰ ਮਾਰਦੇ ਹੋ, ਏਹ ਸਭ ਜਦ ਤੁਸੀਂ ਸੋਚੋਗੇ ਤਾਂ ਜਰੂਰ ਮੇਰੇ ਬੁੱਢੇ ਦਾ 
ਸੀਤ ਪ੍ਰਸਾਦ ਸਮਝੋਗੇ। ਬਾਕੀ ਜੋ ਮੇਰੇ ਨਿਵਾਸੀਆਂ ਦੀ ਬੇਇਤਫ਼ਾਕੀ ਦੇ ਕਾਰਣ ਤੁਰਕੀ 
ਬਾਦਸ਼ਾਹੀ ਦੇ ਲਿਹਾਜ਼ ਨੂੰ ਯਾ ਜ਼ੋਰ ਜ਼ੁਲਮ ਦੇ ਸਬੱਬ ਮੁਹੰਮਦੀ ਹੋ ਗਏ, ਉਨ੍ਹਾਂ ਵੱਲ ਭੀ ਤੁਸੀਂ 

ਅਦਲ ਦੀ ਨਿਗਾਹ ਨਾਲ ਦੇਖੋਗੇ ਤਾਂ ਜ਼ਰੂਰ ਨੀਚ ਕੀਚ ਵਿੱਚ ਡਿੱਗੇ ਹੋਏ ਗਿਲਾਨੀ ਦੇ ਪਾਤ੍ਰ 
ਗਿਲਾਨੀ ਤੇ ਬੁਰਾਈਆਂ ਦਾ ਤੋਦਾ ਪਾਓਗੇ ਅਤੇ ਮੇਰੇ ਸਦਾ ਕੇ ਮੁਹੰਮਦੀ ਹੋਣ ਵਾਲਿਆਂ ਉੱਤੇ 
ਤੁਸੀਂ ਧਿਰਕਾਰ ਤੇ ਲਾਨਤ ਪਾਓਗੇ ਕਿਉਂਕਿ ਜੋ ਉਨ੍ਹਾਂ ਨੂੰ ਸਿਵਾਇ ਨੁਕਸਾਨ ਦੇ ਨਫ਼ਾ ਨਹੀਂ 
ਲੱਭਾ। ਕਿਉਂਕਿ ਬੇਟੀ ਦੀ ਸਾਂਝ ਤਾਂ ਵਲਾਇਤੀਆਂ ਨੇ ਏਨ੍ਹਾਂ ਨਾਲ ਨਾ ਕੀਤੀ ਜੋ ਹਾਰ ਕੇ 
ਮੁਸਲਮਾਨਾਂ ਦੇ ਵਿਆਹੀਆਂ ਜਾਣ ਕਰ ਕੇ ਮੁਸਲਮਾਨ ਹੋ ਜਾਂਦੀਆਂ ਤੇ ਮੁਸਲਮਾਨਾਂ ਦੀਆਂ 
ਹਿੰਦੂਆਂ ਦੇ ਵਿਆਹੀਆਂ ਜਾਣ ਕਰ ਕੇ ਹਿੰਦਣੀਆਂ। ਏਹ ਰਿਵਾਜ ਦੇਸੀ ਮੁਸਲਮਾਨਾਂ ਤੇ 
ਹਿੰਦੂਆਂ ਵਿੱਚ ਜਾਤ ਦੇ ਲਿਹਾਜ਼ ਕਰ ਕੇ ਬਹੁਤ ਚਿਰ ਰਿਹਾ, ਪਰ ਵਲਾਇਤੀ ਮੁਸਲਮਾਨ ਤਾਂ 
ਹੁਣ ਤੱਕ ਭੀ ਏਨ੍ਹਾਂ ਨਾਲ ਬੇਟੀ ਦੀ ਸਾਂਝ ਨਹੀਂ ਰੱਖਦੇ, ਝੂਠ ਮੂਠ ਸ਼ਿਆਲੀ ਭਾਈ ਸਮਝਦੇ 
ਹਨ। ਭਾਰਤਵਰਸ਼ੀ ਮੁਸਲਮਾਨਾਂ ਨੇ ਤਾਂ ਕੇਵਲ ਗਿਲਾਨੀ ਤੇ ਨੀਚਪੁਣੇ ਦੇ ਪਾਤ੍ਹ ਹੋਣ ਤੋਂ ਹੋਰ 
ਕੁਛ ਨਹੀਂ ਖੱਟਿਆ। ਬ੍ਰਾਹਮਣਾਂ ਦੀ ਥਾਂ ਸੱਯਦਾਂ ਨੂੰ, ਦੇਵ ਮੰਦ੍ਰਾਂ ਦੀ ਜਗ੍ਹਾ ਮਕਬਰੇ ਕਬਰਾਂ ਨੂੰ 
ਮੰਨਦੇ ਹਨ। ਜੇ ਏਨ੍ਹਾਂ ਨੂੰ ਰੱਬ ਅਕਲ ਦੇਵੇ ਤਾਂ ਸਾਰਾ ਹੀ ਆਪਣਾ ਕਦੀਮੀ ਰਿਵਾਜ ਫੜ ਲੈਣ, 
ਆਪੇ ਦੋ ਤਿੰਨ ਪੁਸ਼ਤਾਂ ਪਿੱਛੋਂ ਹਿੰਦੂ ਆਰਯਾ ਬਣ ਜਾਣ। ਏਹ ਕੁਛਕੁ ਸਫੇ ਜੋ ਅਸਾਂ 
ਭਾਰਤਵਰਸ਼ ਦੇ ਪ੍ਰਾਚੀਨ ਤੇ ਅਦਲਾ ਬਦਲੀ ਹੋਣ ਦੇ ਦਿਖਾਏ ਹਨ ਯੱਦਪਿ ਏਹ ਬ੍ਰਿਤਾਂਤ 
ਤਵਾਰੀਖ ਖਾਲਸੇ ਨਾਲ ਅਧਿਕ ਸੰਬੰਧ ਨਹੀਂ ਰੱਖਦਾ ਪਰ ਪਾਠਕਾਂ ਨੂੰ ਪ੍ਰਾਚੀਨ ਬ੍ਰਿਤਾਂਤ ਦਾ 
ਗਿਆਨ ਹੋਣਾ ਲਾਭਦਾਇਕ ਹੈ। ਪਹਿਲੇ ਪਹਿਲ ਹਰੇਕ ਜਾਤ ਦੀ ਪ੍ਰਤੇਕ ਜਾਤ ਨਾਲ ਰੋਟੀ 
ਬੇਟੀ ਦੀ ਸਾਂਝ ਸੀ, ਜਿਸ ਤਰ੍ਹਾਂ ਹੁਣ ਹੋਰ ਮੁਲਕਾਂ ਵਿੱਚ ਹੈ। ਆਰਯਾ ਵਰਤ ਵਿੱਚ ਭੀ ਸੀ, 
ਤਦੇ ਹੀ ਏਹ ਲੋਕ ਅਤਿਅੰਤ ਵੱਧ ਗਏ ਸਨ। ਜੋ ਮਹਾਰਾਜੇ ਦਲੀਪ ਸਿੰਘ ਦੀ ਫੌਜ (ਜਿਸ ਨੇ 
ਬਹੱਤ੍ਰ ਛੂਹਣੀ ਸਾਰੇ ਏਸ਼ੀਆ ਵਿੱਚ ਨਹੀਂ। ਓਸੇ ਰੋਟੀ ਬੇਟੀ ਦੀ ਸਾਂਝ ਦੇ ਕਾਰਣ ਪਿਛਲੇ 
ਆਦਿਕ ਮੁਲਕਾਂ ਨੂੰ ਫਤੇ ਕਰਦੇ ਰਹੇ ਹਨ ਜੋ ਜੈਮਨੀ ਅਸ਼੍ਹਮੇਧ ਪੁਸਤਕ ਤੋਂ' ਚੰਗੀ ਤਰ੍ਹਾਂ ਸਾਬਤ 
ਹੈ। ਜਿਸ ਦਿਨ ਤੋਂ ਰੋਟੀ ਦੀ ਸਾਂਝ ਛੱਡ ਕੇ ਬਾਰਾਂ ਪੂਰਬੀਏ ੧੩ ਚੁੱਲ੍ਹੇ ਬਣੇ ਹਨ ਘਾਟਾ ਹੀ 
ਘਾਟਾ ਆਰਯਾ ਵਰਤ ਨੂੰ ਹੈ। ਏਸੇ ਵਾਸਤੇ ਸੀ ਗੁਰੂ ਗੋਬਿੰਦ ਸਿੰਘ ਜੀ ਸਾਹਿਬ ਨੇ ਚਾਰੋਂ 
ਵਰਣਾਂ ਦੀ ਰੋਟੀ ਕੱਠੀ ਕਰਾਈ ਸੀ ਕਿਉਂਕਿ ਜਦ 'ਕੱਠੇ ਬੈਠ ਕੇ ਸਭ ਸਿੱਖ ਪੁਸ਼ਾਦ ਛਕਣਗੇ 
ਤਾਂ ਜਾਤ ਦੀ ਵਡਿਆਈ ਛੁਟਿਆਈ ਦਾ ਪਰਹੇਜ਼ ਨਾ ਰਹੂ। ਆਪਸ ਵਿੱਚ ਇਤਫ਼ਾਕ ਪਿਆਰ 
ਵਧਣ ਕਰ ਕੇ ਬੇਟੀ ਦੀ ਸਾਂਝ ਆਪੇ ਬਣ ਜਾਊ। ਸਿੱਖਾਂ ਨੇ ਉਲਟਾ ਪੋਪਾਂ ਦੇ ਜਾਲ ਤੇ ਦੁਨੀਆਂ 
ਦੇ ਲਿਹਾਜ਼ ਵਿੱਚ ਫਸ ਕੇ ਬੇਟੀ ਦੀ ਸਾਂਝ ਕਰਨ ਦੇ ਥਾਂ ਰੋਟੀ ਭੀ ਇੱਕ ਭਾਂਡੇ ਵਿੱਚ ਖਾਣੀ ਛੱਡ 
ਦਿੱਤੀ; ਜਿਸ ਦਾ ਫ਼ਲ ਸਰਦਾਰੀ ਤੋ ਗ਼ੁਲਾਮੀ, ਸੁਤੰਤਰਤਾ ਤੋਂ ਪਰਾਧੀਨਤਾ ਪ੍ਰਾਪਤ ਹੋ ਰਹੀ 
ਹੈ। ਬਹੁਤ ਪੁਰਾਣੇ ਇਤਿਹਾਸਾਂ ਤੋਂ ਸਿੱਧ ਹੁੰਦਾ ਹੈ ਕਿ ਪਹਿਲਾਂ ਜਾਤ ਵਰਣ ਭੇਦ ਕੋਈ ਨਹੀਂ 
ਸੀ। ਜੈਸੇ ਅਨੰਤ ਪ੍ਰਕਾਰ ਦੇ ਬ੍ਰਿਛਾਂ ਦੀ ਬ੍ਰਿਛੱਤ੍ਹ ਜਾਤੀ ਹੈ ਪਸ਼ੂਆਂ ਦੀ ਪਸੱਤ੍ਹ ਜਾਤੀ ਹੈ ਤੈਸੇ 
ਮਨੁੱਖ ਮਾਤ੍ਹ ਦੀ ਮਨੁੱਖਤ੍ਹ ਜ਼ਾਤੀ ਇੱਕੋ ਸੀ ਅਤੇ ਹੁਣ ਜੋ ਬੇਅੰਤ ਜਾਤਾਂ ਬਣ ਰਹੀਆਂ ਹਨ ਏਹ 
ਸਭ ਕੰਮ ਕਰਣ ਤੇ ਕੰਮਾਂ ਦੇ ਅਨੁਸਾਰ ਕਲਪਣਾ ਕੀਤੀਆਂ ਗਈਆਂ ਹਨ। ਜਿਸ ਤਰ੍ਹਾਂ ਪਹਿਲੇ 
ਪਹਿਲ ਬੇਦ ਪੜ੍ਹਨ ਵਾਲੇ ਬ੍ਰਾਹਮਣ ਸੱਦੇ ਜਾਂਦੇ ਸਨ ਕਿਉਂਕਿ ਬ੍ਰਾਹਮਣ ਬੇਦ ਵਿੱਦਿਯਾ ਦਾ ਨਾਮ 
ਹੈ। ਸ਼ਸਤ੍ਰਧਾਰੀ ਸ਼ਸਤ੍ਰੀ ਜਿਸ ਦੀ ਬਦਲ ਛੱਤ੍ਰੀ ਹੈ। ਬਾਕੀ ਛਿਤੀ ਨਾਮ ਪ੍ਰਿਥਵੀ ਦਾ ਨਾਮ ਹੈ, 
ਛਿਤੀ ਦੀ ਰੱਖਿਆ ਕਰਨ ਤੇ ਛੱਤ੍ਰੀ ਸੱਦੇ ਗਏ। ਏਸੇ ਤਰ੍ਹਾਂ ਬਪਾਰ ਕਰਨ ਤੇ ਵੈਸਯ ਸੁਸੂਖਾ 
ਕਰਨ ਤੋਂ ਸ਼ੂਦਰ, ਏਹ ਨਾਮ ਕਲਪਣਾ ਹੋ ਕੇ ਏਹੋ ਵਰਣ ਥਾਪੇ ਗਏ। ਕਿਉਂਕਿ ਏਹ ਓਦੋਂ ਨਹੀਂ 

ਸੀ ਜਿਕੂੰ ਹੁਣ ਪ੍ਰਤੇਕ ਵਰਣ ਦੇ ਕਰਮ ਪ੍ਰਤੇਕ ਵਰਣ ਦੇ ਆਦਮੀ ਕਰਨ ਲੱਗ ਪਏ ਹਨ। 
ਸੇ। ਜਮ੍ਹਾਂ ਕੁਛ ਨਹੀਂ ਰੱਖਦੇ ਸਨ। ਹੁੰਦੇ ਤਾਣ ਕੰਦ ਮੂਲ ਫ਼ਲ ਫ਼ੁੱਲ ਖਾ ਕੇ ਯਾ ਤਿੰਨਾਂ ਵਰਣਾਂ 
ਦੇ ਘਰਾਂ ਤੋਂ ਭਿਛਯਾ ਦਾ ਅੰਨ, ਜੋ ਵੇਦ ਸ਼ਾਸਤ੍ਰਾਂ ਵਿੱਚ ਬਹੁਤ ਪਵਿਤ੍ਰ ਲਿਖਿਆ ਹੈ; ਮੰਗ ਕੇ 
ਗ਼ੁਜ਼ਾਰਾ ਕਰਦੇ। ਚਾਂਦੀ ਸੋਨਾ ਅੰਨਯ ਬਸਤ੍ਰ ਜਮ੍ਹਾਂ ਕਿੰਚਤ ਭੀ ਨਾ ਕਰਦੇ। ਛਤ੍ਰੀ ਨੌਕਰੀ 
ਆਦਿਕ ਸ਼ਸਤੂ ਦੀ ਜੀਵਕਾ ਕਰਦੇ। ਬੈਸ ਖੇਤੀ ਵਣਜ ਗਊਆਂ ਦੀ ਸੇਵਾ ਆਦਿਕ ਕੰਮ ਕਰ 
ਕੇ ਆਪਣੀ ਜੀਵਕਾ ਕਰਦੇ ਸਨ। ਵਿਆਹ ਸ਼ਾਦੀ ਇਸਤ੍ਰੀਆਂ ਦੇ ਮਨ ਪਸੰਦ ਹੁੰਦਾ ਸੀ ਜਿਸ 
ਨੂੰ ਸੂਯੰਬਰ ਆਖਦੇ ਹਨ। ਗਹਿਣਿਆਂ ਦਾ ਜ਼ਰਾ ਭੀ ਰਿਵਾਜ ਨਹੀਂ ਸੀ। ਵਿਧਵਾ ਆਪਣੀ 
ਮਰਜ਼ੀ ਨਾਲ ਕਰੇਵਾ ਕਰ ਲੈਂਦੀ ਸੀ। ਦੌਲਤ, ਇਲਮ, ਹਿੰਮਤ, ਕਰਮ, ਧਰਮ, ਜਗਯ, ਹੋਮ, 
ਉੱਤਮ ਪਵਿਤੁਤਾਈ, ਰਹਿਤ ਮੁਯਾਦਾ, ਵਿਹਾਰ ਪੁਮਾਰਥ ਦੀ ਸਮਝ ਏਸ ਮੁਲਕ ਵਿੱਚ ਹੋਰ 
ਸਾਰੇ ਮੁਲਕਾਂ ਨਾਲੋਂ ਅਧਿਕ ਸੀ। ਅੱਜ ਕੱਲ੍ਹ ਜੇਹੜੇ ਹੁਨਰ ਤਾਰ ਬਰਕੀ ਇੰਜਨਾਦਿਕ 
ਯੰਤ੍ਰਾਦਿਕ ਸਾਡੇ ਦੇਸ ਨੂੰ ਅਚੰਭਾ ਦਿਖਾਈ ਦੇ ਰਹੇ ਹਨ ਸਭ ਏਸੇ ਦੇਸ ਵਿੱਚੋਂ ਗਏ ਹਨ। ਕਲਾ 
ਦੀਆਂ ਗੱਡੀਆਂ ਜਿਨ੍ਹਾਂ ਨੂੰ ਬਬਾਨ ਤੇ ਉਡਣ ਕਠੋਲੇ ਆਖਦੇ ਸਨ ਜਿਨ੍ਹਾਂ ਉੱਤੇ ਚੜ੍ਹ ਕੇ ਅਕਾਸ 
ਮਾਰਗ ਜਿੱਥੇ ਚਾਹੁੰਦੇ ਚਲੇ ਜਾਂਦੇ ਸੇ; ਸੋ ਭੀ ਏਸ ਦੇਸ ਵਿੱਚ ਮੌਜੂਦ ਸਨ। (ਦੇਖੋ ਰਾਮਾਯਣ 
ਰਾਮਚੰਦੁ ਜੀ ਦਾ ਲੰਕਾ ਜਿੱਤ ਕੇ ਪੁਸ਼ਪਕ ਨਾਮ ਬਿਬਾਨ ਪਰ ਬੈਠ ਕੇ ਅਯੁੱਧਿਆ ਆਉਣਾ, 
ਦੇਖੋ ਅਸਮੇਧ ਪਰਬ) ਜਿਸ ਤਰ੍ਹਾਂ ਸੜਕਾਂ ਉੱਤੇ ਘੋੜੇ ਗੱਡੀਆਂ ਭਜਾਈ ਫਿਰਦੇ ਹਨ, ਏਸੇ 
ਤਰ੍ਹਾਂ ਅਕਾਸ਼ ਵਿੱਚ ਉਡਣ ਕਨੋਲੇ ਲਈ ਫਿਰਦੇ ਸਨ। ਬਾਕੀ ਜਾਦੂ ਦੇ ਜ਼ੋਰ ਜੋ ਚਾਹੁੰਦੇ ਕਰ 
ਦਿਖਾਂਵਦੇ ਜਿਸ ਦਾ ਨਮੂਨਾ ਭਾਨਮਤੀ ਦਾ ਤਮਾਸ਼ਾ ਆਪ ਨੇ ਕਦੇ ਦੇਖਿਆ ਹੋਵੇਗਾ, ਜੋ ਕੱਚੇ 
ਸੂਤੁ ਦੀ ਗੋਟੀ ਅਕਾਸ਼ ਵੱਲ ਚਲਾ ਕੇ ਓਸੇ ਤਾਰ ਦੇ ਆਸਰੇ ਆਦਮੀ ਅਕਾਸ਼ ਵਿੱਚ ਦ੍ਰਿਸ਼ਟੀ 
ਤੋਂ ਪਰੇ ਚਲਾ ਜਾਂਦਾ ਹੈ। ਸੰਦੂਕ ਵਿੱਚ ਇਸਤ੍ਰੀ ਨੂੰ ਬੰਦ ਕਰ ਕੋਠੇ ਅੰਦਰ ਰਖਵਾ ਕੇ ਜੰਦਰੇ 
ਲੱਗੇ ਹੀ ਰਹਿੰਦੇ ਹਨ ਓਹ ਬਾਹਰ ਆ ਜਾਂਦੀ ਹੈ, ਜਿਸ ਦਾ ਜ਼ਰਾ ਕੁ ਹਿੱਸਾ ਮੈਸਮਰੇਜ਼ਮ ਭੀ 
ਹੈ। ਪਰ ਜਿਹੜੇ ਭਾਰਤਵਰਸ਼ ਦੇ ਬੜੇ ਬੜੇ ਹੁਨਰ ਤਮਾਸ਼ੇ ਇਲਮਾਂ ਦੇ ਪੁਸਤਕ ਬੈਦ ਉਪਬੇਦ, 
ਰੁੱਦੂਯਾਮਲ, ਬ੍ਰਹਮਯਾਮਲ, ਤੰਤੁ ਸ਼ਾਸਤ੍ਰ, ਦਤਾਤ੍ਹੇਯ ਪਟਲ, ਸ਼ਿਵ ਪਟਲ, ਗੋਰਖ ਪਟਲਾਦਿਕ 
ਗੁੰਥ ਸਨ; ਹੁਣ ਨਾ ਉਨ੍ਹਾਂ ਦੇ ਪੜ੍ਹਨੇ ਪੜ੍ਹਾਵਨੇ ਵਾਲਾ ਕੋਈ ਰਿਹਾ ਤੇ ਨਾ ਓਹ ਗ੍ਰੰਥ ਰਹੇ। 
ਕਿਉਂਕਿ ਏਹ ਸਭ ਪ੍ਰਕਾਰ ਦੀ ਵਿੱਦਿਆ ਬ੍ਰਾਹਮਣ ਕੌਮ ਦੇ ਹੱਥ ਵਿੱਚ ਸੀ। ਏਨ੍ਹਾਂ ਨੇ ਹੋਰ 
ਕੌਮਾਂ ਨੂੰ ਤਾਂ ਅਨ ਅਧਿਕਾਰੀ ਦੱਸ ਕੇ ਨਾ ਪੜ੍ਹਾਈ ਤੇ ਏਹਨਾਂ ਦੀ ਸੰਤਾਨ ਵਿਸ਼ੇ ਵਿਕਾਰਾਂ ਵਿੱਚ 
ਰੁੜ੍ਹ ਗਈ। ਏਸ ਤਰ੍ਹਾਂ ਏਸ ਕੌਮ ਦੀ ਖੁਦਗਰਜ਼ੀ ਨੇ ਅਮੋਲਕ ਵਿੱਦਯਾ ਦਾ ਦਰਿਆ ਸੁਕਾ 
ਦਿੱਤਾ ਜਿਸ ਦਾ ਹੁਣ ਨਾਮ ਨਿਸ਼ਾਨ ਭੀ ਕਿਤੇ ਨਜ਼ਰ ਨਹੀਂ ਆਂਵਦਾ। ਉਨ੍ਹਾਂ ਪੁਸਤਕਾਂ ਦਾ 
ਨਸ਼ਟ ਤੁਰਕਾਂ ਨੇ ਕੀਤਾ। ਅੰਗ੍ਰੇਜ਼ੀ ਹਕੂਮਤ ਵਿੱਚ ਸ਼ਸਤ੍ਰ ਲੈਣ ਵਾਂਗੂੰ ਤੁਰਕਾਂ ਨੇ ਜ਼ੋਰ ਜ਼ੁਲਮ 
ਨਾਲ ਪੁਸਤਕ ਕੱਢ ਕੇ ਸਭ ਹਿਮਾਮਾਂ ਵਿੱਚ ਫੁਕਵਾ ਦਿੱਤੇ। ਏਹ ਬ੍ਰਿਤਾਂਤ ਅਨੇਕ ਤਵਾਰੀਖਾਂ ਤੋ 
ਸਿੱਧ ਹੈ ਜੋ ਮੁਸਲਮਾਨ ਮੁਸੱਨਫ਼ਾਂ ਨੇ ਆਪਣੇ ਦੀਨ ਦੇ ਵਧਾਵਣ ਵਾਲੇ ਬਾਦਸ਼ਾਹਾਂ ਦੀ ਮਹਿਮਾ 
ਵਿੱਚ ਲਿਖਿਆ ਹੈ ਕਿ ਕੁਤਬਦੀਨ ਸਿਕੰਦਰ ਲੋਧੀ, ਔਰੰਗਜ਼ੇਬ ਏਨ੍ਹਾਂ ਦੇ ਹਮਾਮ ਹਿੰਦੂ ਕਾਫਰਾਂ 
ਦੀਆਂ ਕਤਾਬਾਂ ਨਾਲ ਧੋਤੇ ਜਾਂਦੇ ਸਨ ਅਤੇ ਬੜੇ ਬੜੇ ਪੁਸਤਕਾਲੇ ਐਵੇਂ ਹੀ ਸੜਵਾ ਦਿੱਤੇ। ਏਸ 
ਤਰ੍ਹਾਂ ਓਹ ਸੰਜੀਵਨੀ ਵਿੱਦਸਾ ਆਦਿਕ ਬੜੇ ਬੜੇ ਅਸਚਰਜ ਇਲਮ ਹੁਨਰ ਸਭ ਬ੍ਰਾਹਮਣ ਕੌਮ 
ਤੋਂ ਤੁਰਕਾਂ ਦੀ ਜਬਰੀ ਨਾਲ ਨਸ਼ਟ ਹੋ ਗਏ। ਭਾਈ ਸਾਹਿਬੋ! ਕਿਸੇ ਨੂੰ ਕੀ ਦੋਸ਼ ਹੈ ਸਭ 
ਹੁਨਰ ਇਲਮ ਸਮੇਂ ਅਨੁਸਾਰ ਆਪੇ ਘੱਟ ਵੱਧ ਜਾਂਦੇ ਹਨ। ਦੇਖੋ, ਇਲਮ (ਹਬਸਦਮ) ਜੋਗ 
ਅਭਯਾਸ ਭਾਰਤਵਰਸ਼ ਵਿੱਚ ਡੇਢ ਸੌ ਬਰਸ ਤੋ' ਪਰੇ ਪਰੇ ਬਹੁਤ ਸੀ, ਜਿਸ ਦਾ ਨਮੂਨਾ ਇੱਕ 
ਸੰਤ ਨੇ ੪੧ ਦਿਨ ਸਮਾਧੀ ਕਾਇਮ ਰੱਖ ਕੇ ਮਹਾਰਾਜੇ ਰਣਜੀਤ ਸਿੰਘ ਬਹਾਦਰ ਨੂੰ ਦਿਖਾਯਾ 
ਸੀ, ਜਿਸ ਦਾ ਹਾਲ ਡਾਕਟਰ ਮੇਗਰੀਨ ਸਾਹਿਬ ਆਦਿਕ ਅਨੇਕ ਅੰਗਰੇਜ਼ਾਂ ਨੇ ਆਪਣੇ ਆਪਣੇ 

ਰਚੇ ਹੋਏ ਇਤਿਹਾਸਾਂ ਵਿੱਚ ਲਿਖਿਆ ਹੈ। ਅਤੇ ਉਸ ਸੰਤ ਦੇ ਦੇਖਣ ਵਾਲੇ ਜਰਨੈਲ ਹਰਸਾ 
ਸਿੰਘ ਸੁਲਤਾਨ ਪਿੰਡ ਵਾਲੇ ਨੇ ਜੋ ੧੦੬ ਬਰਸ ਦਾ ਹੋ ਕੇ ਸੰਨ ੧੯੪੩ ਬਿਕ੍ਰਮੀ ਵਿੱਚ 
ਗ਼ੁਜ਼ਰਯਾ ਹੈ, ਏਹੋ ਕਥਾ ਮੈਨੂੰ ਸੁਣਾਈ ਸੀ ਕਿ ਠੀਕ ੪੧ ਦਿਨ ਸਮਾਧੀ ਲੱਗੀ ਰਹੀ ਸੀ। 
ਸਾਡਾ ਪਹਿਰਾ ਓਸ ਉੱਤੇ ਸੀ, ਰੂੰਈਂ ਦੇ ਫੰਭੇ ਮੂੰਹ ਨਾਸਾਂ ਅੱਗੇ ਕਰ ਕੇ ਰਾਤ ਦਿਨੇ ਬੈਠੇ 
ਰਹਿੰਦੇ। ਮਿਆਦ ਤੱਕ ਫੰਭਾ ਨਹੀਂ ਹਿੱਲਯਾ ਤੇ ਮੂੰਡਤ ਹੋ ਕੇ ਸਮਾਧੀ ਲਾਈ ਸੀ, ੪੧ ਦਿਨ 
ਰੋਮ ਨਖ ਨਹੀਂ ਉੱਗੇ। ਹਠ ਪ੍ਰਦੀਪਕਾ ਆਦਿਕ ਅਨੰਤ ਪੋਥੀਆਂ ਤੋ ਸਿੱਧ ਹੈ ਕਿ ਪਿਛਲੇ 
ਸਮਿਆਂ ਵਿੱਚ ਸੈਂਕੜੇ ਹਜ਼ਾਰਾਂ ਬਰਸਾਂ ਦੀ ਸਮਾਧੀ ਲਾਵਣ ਵਾਲੇ ਸੇ। ਏਸੇ ਹਥਸਦਮ ਇਲਮ 
ਦੇ ਜ਼ੋਰ ਤਿੰਨ ਕਾਲ ਦਾ ਬ੍ਰਿਤਾਂਤ ਗੁਪਤ ਪ੍ਰਗਟ ਕਹਿੰਦੇ ਸਨ ਸਗੋਂ ਆਪਣੀ ਦੇਹ ਛੱਡ ਕੇ ਦੂਸਰੇ 
ਦੀ ਦੇਹ ਵਿੱਚ ਜਾ ਬਿਹਾਰ ਕਰਦੇ। ਏਹ ਭੀ ਸ਼ੰਕ੍ਰਾਚਾਰਯ ਮਛੰਦੂ ਨਾਥਾਦਿਕ ਅਨੇਕ ਸੰਤਾਂ ਦੇ 
ਜੀਵਨ ਚਰਿਤ੍ਹਾਂ ਤੋਂ ਸਿੱਧ ਹੈ। 
ਦੱਸਦੇ ਹਾਂ। ਇਲਮ ਤੀਰੰਦਾਜ਼ੀ ਤੇ ਲੱਕੜੀ ਬਾਜ਼ੀ ਦਾ ਥੋੜ੍ਹੇ ਹੀ ਬਰਸ ਹੋਏ ਪੰਜਾਬ ਵਿੱਚ 
ਅਜਿਹਾ ਚਰਚਾ ਸੀ ਕਿ ਜਿਸ ਨੂੰ ਸੁਣ ਕੇ ਅਨੇਕ ਅੰਗ੍ਰੇਜ਼ੀ ਪੜ੍ਹੇ ਹੋਏ ਗੱਭਰੂ ਅਚਰਜ 
ਮੰਨਣਗੇ। ਸਰਦਾਰ ਅਮਰ ਸਿੰਘ ਮਜੀਠੀਆ, ਬੁੱਧ ਸਿੰਘ ਵਸਾਵਾ ਸਿੰਘ ਸੰਧਾ ਵਾਲੀਏ ਵਗ਼ੈਰਾ 
ਅਨੇਕ ਸਰਦਾਰ ਕੜਾਹੇ ਵਿੱਚੋਂ ਦੀ ਤੀਰ ਨਿਕਾਲ ਦਿੰਦੇ ਸਨ ਤੇ ਜਿੱਥੇ ਚਾਹੁੰਦੇ ਓਥੇ ਹੀ ਬਾਣ 
ਮਾਰਦੇ। ਭਾਈ ਮਨੀ ਸਿੰਘ ਜੀ ਦਾ ਸਕਾ ਭਤੀਜਾ ਏਸ ਤਵਾਰੀਖ ਦੇ ਕਰਤਾ ਦਾ ਬਾਬਾ ਭਾਈ 
ਦਰਗਾਹਾ ਸਿੰਘ ਜੀ “ਸ਼ਬਦ ਬੇਧ। ਅਰਥਾਤ ਅੰਧੇਰੇ ਵਿੱਚ ਜਿੱਥੋਂ ਆਵਾਜ਼ ਆਂਵਦੀ ਉਸ ਦੇ 
ਮੂੰਹ ਯਾ ਦੇਹ ਵਿੱਚ ਅਚੂਕ ਤੀਰ ਮਾਰਦਾ। ਏਹ ਬਾਤ ਕਨਖਲ ਵਿੱਚ ਅਨੇਕ ਆਦਮੀ ਸੁਣੀ 
ਹੋਈ ਸੁਣਾਯਾ ਕਰਦੇ ਹਨ ਕਿਉਂਕਿ ਓਹ ਓਥੇ ਹੀ ਜਾ ਰਹੇ ਸਨ। ਡੇਰਾ ਭੀ ਉਨ੍ਹਾਂ ਦਾ ਓਥੇ 
ਮਸ਼ਹੂਰ ਹੈ। ਅਨੇਕ ਦਰੱਖਤਾਂ ਦੇ ਵਿੱਚੋਂ ਉਨ੍ਹਾਂ ਨੇ ਤੀਰ ਕੱਢੇ ਸਨ ਅਤੇ ਲੱਕੜੀ ਬਾਜ਼ੀ ਵਾਲੇ 
ਅਸਾਂ ਏਥੋਂ ਤੱਕ ਦੇਖੇ ਹਨ ਜੋ ਮੰਜੇ ਹੇਠੋਂ ਕਾਂਉ ਨੂੰ ਬਾਹਰ ਨਾ ਜਾਣ ਦੇਣਾ। ਬਾਕੀ ਜੰਗ ਦਾ 
ਸਾਮਾਨ ਫੁਲਾਦੀ ਸੰਜੋਆਂ ਪੇਟੀ ਚਿਰਾਨੇ ਟੋਪ ਇਤਨੇ ਭਾਰੇ ਅਸਾਂ ਦੇਖੇ ਹਨ ਜਿਨ੍ਹਾਂ ਨੂੰ ਹੁਣ ਦੇ 
ਗੱਭਰੂ ਮਸਾਂ ਚੁੱਕਣ ਤੇ ਓਹ ਸਿੰਘ ਓਦੂੰ ਦੂਣੇ ਭਾਰੇ ਸ਼ਸਤ੍ਰ ਸੰਜੋਆਂ ਪਹਿਨ ਕੇ ਜੰਗ ਕਰਦੇ ਹੁੰਦੇ 
ਜਾਂ ਭਾਂਜ ਪੈਂਦੀ ਤਾਂ ਸ਼ਸਤ੍ਰਾਂ ਸੰਜੋਆਂ ਸਮੇਤ ਬੀਸ-ਬੀਸ ਕੋਹ ਨੱਠੇ ਚਲੇ ਜਾਂਦੇ। ਬਾਕੀ ਜੇ ਲੁੱਟ 
ਦਾ ਪਦਾਰਥ ਮਣ ਦੋ ਮਣ ਮਿਲ ਜਾਂਦਾ ਤਾਂ ਚਾਲੀ-ਚਾਲੀ ਕੋਹ ਪਹੁੰਚ ਕੇ ਦਮ ਲੈਂਦੇ ਸਨ। 

ਭਰੋਸਾ ਹੈ ਹੁਣ ਦੇ ਜਵਾਨ ਏਨ੍ਹਾਂ ਤਾਕਤਾਂ ਤੇ ਸ਼ਸਤ੍ਰ ਵਿੱਦਿਆ ਨੂੰ ਭੀ ਸ਼ਾਇਦ ਹੀ ਸੱਚ ਮੰਨਣ ਕਿਉਂਕਿ 
ਏਨ੍ਹਾਂ ਤਾਂ ਓਹ ਕਮਾਣਾਂ ਦੇਖੀਆਂ ਭੀ ਨਹੀਂ। ਚਿੱਲੇ ਕੀ ਚੜ੍ਹਾਉਣ? ਏਸੇ ਪ੍ਰਕਾਰ ਅਨੇਕ ਇਲਮ 
ਤੇ ਹੁਨਰ ਆਪਣੇ ਆਪਣੇ ਸਮੇਂ ਸਿਰ ਉੱਨਤੀ ਪਰ ਹੋ ਕੇ ਮਿਟ ਜਾਂਦੇ ਹਨ। ਸੰਮਤ ੧੯੧੪ 
ਬਿਕ੍ਰਮੀ ਤੋਂ ਪਹਿਲੇ ਪਹਿਲੇ ਤੀਰ ਅਨੇਕ ਪ੍ਰਕਾਰ ਦੇ ਭੱਥੇ ਭਰੇ ਹੋਏ ਕਮਾਨਾਂ, ਬੰਦੂਕਾਂ 
ਪਸਤੌਲ ਢਾਲਾਂ ਆਦਿਕ ਸ਼ਸਤੁ ਸੰਜੋਇ ਆਦਿਕ ਬਖਤਰ ਘਰ ਘਰ ਹੁੰਦੇ ਸੇ। ਸਭ ਲੋਕ 
ਸ਼ਸਤ੍ਰ ਵਿੱਦਯਾ ਸਿੱਖਦੇ ਸਿਖਾਂਵਦੇ ਘਰ ਬੈਠੇ ਹੀ ਪੱਕੇ ਸਿਪਾਹੀ ਬਣੇ ਰਹਿੰਦੇ ਸੇ। 

ਹੁਣ ਤਾਂ ਏਸ ਹੁਨਰ ਦੀ ਚਰਚਾ ਵੀ ਨਹੀਂ। ਬਹਾਦਰਾਂ ਦੇ ਪੁੱਤਰ ਕਿਰਾੜ ਬਣ ਰਹੇ ਹਨ। ਏਹ ਭੀ ਸਾਨੂੰ 
ਹੱਥੀਂ ਵਰਤਣ ਵਾਲਿਆਂ ਨੂੰ ਸ਼ਸਤ੍ਰ ਵਿੱਦਿਆ ਸਪਨਾ ਪ੍ਰਤੀਤ ਹੁੰਦੀ ਹੈ। ਪਚਾਸ ਕੁ ਬਰਸ ਹੋਰ 
ਨੂੰ ਏਸ ਵਿੱਦਯਾ ਦੀ ਸਖੋਪਤ ਹੋ ਕੇ ਝੂਠ ਹੀ ਮੰਨੀ ਜਾਊ। ਏਸੇ ਤਰ੍ਹਾਂ ਹੋਰ ਭੀ ਸੰਸਾਰਕ 
ਵਿਹਾਰਾਂ ਤੇ ਇਲਮਾਂ ਹੁਨਰਾਂ ਦੀ ਅਦਲਾ ਬਦਲੀ, ਉਤਪਤੀ ਪਰਲਯ ਹੁੰਦੀ ਰਹਿੰਦੀ ਹੈ। ਦੇਖੋ 
ਕਦੇ ਓਹ ਸਮਾਂ ਸੀ ਜਦ ਮਨੁੱਖ ਬਣਮਾਣੂ ਬਣੇ ਹੋਏ ਪਰਬਤਾਂ ਦੀਆਂ ਕੰਦਰਾਂ ਤੇ ਬਿਰਛਾਂ ਹੇਠ 
ਬਿਨਾਂ ਬਿਸਤ੍ਹੇ ਸੁਖੀ ਸੌਂ ਰਹਿੰਦੇ ਸੇ, ਹੁਣ ਨਰਮ ਮੁਲਾਇਮ ਮਖ਼ਮਲੀ ਸੇਜ ਭੀ ਚੁੱਭਦੀ ਹੈ। ਕਦੇ 
ਅੰਜੀਰ ਤੇ ਭੋਜ ਪਤ੍ਰਾਂ ਨਾਲ ਨੰਗ ਢੱਕਦੇ ਸੇ, ਹੁਣ ਭਾਂਤ-ਭਾਂਤ ਦੇ ਰੇਸ਼ਮੀ ਬਸਤ੍ਰ ਭੀ ਪਸੰਦ 

ਨਹੀਂ। ਕਦੇ ਸਾਗ ਪੱਤ੍ਰ, ਕੰਦ ਮੂਲ, ਜੰਡ ਫਲੀ, ਡੇਲਾ ਪੀਲੂੰ ਛੱਕ ਕੇ ਵਾਹਿਗੁਰੂ ਦਾ ਧੰਨਵਾਦ 
ਕਰਦੇ; ਹੁਣ ਛੱਤੀ ਪੁਕਾਰ ਦੇ ਭੋਜਨ ਗਲ ਫਸਦੇ ਹਨ। ਪਹਿਲੇ ਛੋਟੀ ਛੋਟੀ ਨਦੀ ਤੋਂ ਪਾਰ 
ਉੱਤਰਨਾ ਔਖਾ ਸੀ। ਬੇੜੀਆਂ ਖਿਚਦੇ ਖਿਚਦੇ ਥੱਕ ਜਾਂਦੇ। ਜਹਾਜ਼ਾਂ ਉੱਤੇ ਪਾਲਾਂ ਤਾਣ ਕੇ 
ਸਨ; ਹੁਣ ਅਗਨਬੋਟਾਂ ਤੇ ਪੁਲਾਂ ਦੇ ਆਸਰੇ ਬੜੇ ਬੜੇ ਦਰਿਆਵਾਂ ਨੂੰ ਆਸਾਨ ਲੰਘ ਜਾਈਦਾ 
ਹੈ। ਕਦੇ ਚਿੱਠੀ ਪੱਤ੍ੁ ਭੇਜਣਾ ਮੁਸ਼ਕਲ ਹੁੰਦਾ ਸੀ, ਹੁਣ ਹਜ਼ਾਰਾਂ ਕੋਹਾਂ ਦੀ ਖ਼ਬਰ ਸ਼ੀਘੁ ਆ 
ਜਾਂਦੀ ਹੈ। ਕਦੇ ਚਾਲੀ ਪੰਜਾਹ ਕੋਹ ਜਾਣਾ ਮੌਤ ਦੀ ਨਿਸ਼ਾਨੀ ਹੁੰਦਾ ਸੀ, ਹੁਣ ਰੇਲ ਗੱਡੀ ਲੋਰੀ 
ਦਿੰਦੀ ਹੋਈ ਸੁੱਤਿਆਂ ਪਿਆਂ ਨੂੰ ਹਜ਼ਾਰਾਂ ਕੋਹਾਂ ਤੇ ਲੈ ਜਾ ਬਿਠਾਂਵਦੀ ਹੈ। ਕਦੇ ਧਨੀ ਲੋਕਾਂ ਨੂੰ 
ਜੇਹੜੇ ਪੁਸਤਕ ਔਖੇ ਲੱਭਦੇ ਸਨ ਹੁਣ ਪਾਖਾਨ ਯੰਤੁ ਟਾਈਪ ਦੇ ਛਪੇ ਹੋਏ ਸੁੰਦਰ ਸ਼ੁੱਧ ਮੁਫ਼ਤ 
ਵਾਂਗੂੰ ਸਸਤੇ ਲੱਭਦੇ ਹਨ। ਕਦੇ ਚਿੱਟਾ ਕੱਪੜਾ ਪਾ ਕੇ ਦਸ ਕੋਹ ਜਾਣ ਤੋਂ ਡਰਦੇ ਥਰ ਥਰ 
ਕੰਬਦੇ, ਹੁਣ ਸੋਨਾ ਉਛਾਲਦੇ ਜਾਓ ਕੋਈ ਤੱਕ ਨਹੀਂ ਸਕਦਾ। ਕਦੇ ਇੱਕ ਆਦਮੀ ਪੜ੍ਹਿਆ 
ਹੋਯਾ ਔਖਾ ਲੱਭਦਾ ਸੀ, ਹੁਣ ਘਰ ਘਰ ਅੰਗ੍ਰੇਜ਼ੀ ਉਰਦੂ ਗੁਰਮੁਖੀ ਪੜ੍ਹੇ ਹੋਏ ਹਰ ਜਗ੍ਹਾ ਹਾਜ਼ਰ 
ਹਨ। ਕਦੇ ਮੋਟਾ ਕੱਪੜਾ ਭੀ ਜੁਲਾਹੇ ਮਿੰਨਤਾਂ ਕਰ ਕੇ ਉਣਕੇ ਦਿੰਦੇ, ਹੁਣ ਕਲਾ ਦੇ ਨਾਲ ਘੰਟੇ 
ਪਹਿਰਾਂ ਵਿੱਚ ਸੌ ਸੌ ਮਣ ਪੱਕੀ ਰੂਈਂ' ਦਾ ਮਲਮਲ ਖਾਸਾ ਆਦਿਕ ਮਨਭਾਉਂਦਾ ਕੱਪੜਾ 
ਤਿਆਰ ਹੁੰਦਾ ਹੈ। ਜੋ ਅਮੀਰਾਂ ਨੂੰ ਔਖਾ ਲੱਭਦਾ ਸੀ, ਹੁਣ ਗ਼ਰੀਬ ਖੁੱਲ੍ਹੇ ਹੰਡਾਂਵਦੇ ਹਨ। ਕਦੇ 
ਘਾਸ ਦੇ ਕੱਚੇ ਕੋਠਿਆਂ ਨੂੰ ਭੀ ਗਨੀਮਤ ਸਮਝਦੇ ਤੇ ਬਣਾ ਭੀ ਨਹੀਂ ਜਾਣਦੇ ਸੇ ਹੁਣ ਬੜੇ ਬੜੇ 
ਸੁੰਦਰ ਮੰਦਰ ਭੀ ਪਸੰਦ ਨਹੀਂ ਆਂਵਦੇ। ਏਸੇ ਤਰ੍ਹਾਂ ਦਿਨੋਂ ਦਿਨ ਤੁਹਾਡੇ ਸੁਖ ਦੇ ਸਮਾਨ ਸਰਬ 
ਪ੍ਰਕਾਰ ਤਯਾਰ ਹੁੰਦੇ ਰਹਿੰਦੇ ਹਨ। ਆਪਣੇ ਮਨ ਵਿੱਚ ਤੁਸੀਂ ਸੋਚ ਕੇ ਦੇਖੋ ਤਾਂ ਏਹ ਸਭ 
ਤੁਹਾਡੀ ਅਕਲ ਦਾ ਫ਼ਲ ਹੈ ਜੇਹੜੀ ਤੁਹਾਨੂੰ ਈਸ਼ੂਰ ਨੇ ਹੋਰ ਸਾਰੇ ਜਾਨਦਾਰਾਂ ਤੋਂ ਅਧਿਕ 
ਬਖ਼ਸ਼ੀ ਹੈ। ਤਾਂ ਤੇ ਓਸ ਦਾ ਧੰਨਵਾਦ ਕਰੋ ਤੇ ਉਪਕਾਰ ਮੰਨੋ। ਦੇਖੋ, ਚਾਰ ਸੌ ਬਰਸ ਤੋਂ 
ਪਹਿਲੇ ਪਹਿਲੇ ਏਹੋ ਅੰਗਰੇਜ਼, ਜੇਹੜੇ ਹੁਣ ਅਕਲ ਤੇ ਇਲਮ ਦਾ ਸੂਰਜ ਬਣ ਰਹੇ ਹਨ; 
ਏਨ੍ਹਾਂ ਦੇ ਵੱਡੇ ਭੀ ਜੰਗਲਾਂ ਵਿੱਚ ਦਰੱਖ਼ਤਾਂ ਦੇ ਪੱਤੇ ਅਰ ਛਿੱਲੜ ਦੇ ਕੱਪੜੇ ਪਹਿਨਦੇ, ਦੇਹ 
ਉੱਤੇ ਰੰਗ ਲਾਂਵਦੇ ਬਨਮਾਣੂਆਂ ਤਰ੍ਹਾਂ ਰਹਿੰਦੇ ਸੇ। ਬਾਕੀ ਬੇਸਮਝੀ ਭੀ ਅਜੇਹੀ ਸੀ ਜੋ ਇੱਕ 
ਵਾਰੀ ਜੰਗ ਵਿੱਚੋਂ ਹਾਰ ਕੇ ਆਪਣੇ ਵੱਡੇ ਬੁੱਤ ਦੇਵਤਾ ਦੀ ਨਾਰਾਜ਼ਗੀ ਸਮਝ ਕੇ ਓਹਨੂੰ ਪ੍ਰਸੰਨ 
ਕਰਨ ਵਾਸਤੇ ਆਪਣੇ ਚਾਰ ਸੌ ਬਾਲਕ ਓਸ ਦੀ ਬਲੀਦਾਨ ਕਰ ਦਿੱਤੇ। 

ਅਰਬ ਦੇ ਲੋਕਾਂ ਦੀ ਵੱਲ ਧਿਆਨ ਕਰੀਏ ਤਾਂ ਹੱਜ ਦੇ ਦਿਨ ਇਸਤ੍ਰੀ ਪੁਰਖ ਨੰਗੇ ਹੋ ਕੇ ਕਾਬੇ ਦੇ ਅੰਦੂ 
ਜਾ ਕੇ ਪੱਗਾਂ ਅੰਗੂਠੀਆਂ ਬਦਲਣ ਵਾਂਗੂੰ ਆਪਸ ਵਿੱਚ ਇਸਤ੍ਰੀਆਂ ਬਦਲ ਲੈਂਦੇ ਸੇ ਅਤੇ ਜਿਸ 
ਦੇ ਨਾਲ ਪਤੀ ਨਾ ਹੁੰਦਾ ਓਸ ਦਾ ਮੁਤਾਅ' ਕਿਸੇ ਆਦਮੀ ਨਾਲ ਕਰਾ ਕੇ ਹੱਜ ਹੋਏ ਪਿੱਛੋਂ ਓਸ 
ਨੂੰ ਯਥਾ ਜੋਗ ਨਕਦੀ ਜਿਨਸ ਦੇ ਕੇ ਤਲਾਕ ਦਿਵਾ ਕਰ ਘਰ ਲੈ ਆਂਵਦੇ। ਇਹ ਰਸਮ ਅਜੇ 
ਭੀ ਕਈ ਦੇਸਾਂ ਦੇ ਮੁਸਲਮਾਨ ਓਥੇ ਜਾ ਕੇ ਕਰਦੇ ਹਨ। ਏਹੋ ਜੇਹੀਆਂ ਹੋਰ ਭੀ ਅਨੇਕ ਰਸਮਾਂ 
ਅਰਬ ਦੇ ਮੁਲਕ ਵਿੱਚ ਅਜਿਹੀਆਂ ਹਨ ਜਿਨ੍ਹਾਂ ਨੂੰ ਸੁਣ ਕੇ ਲੱਜਾ ਆਉਂਦੀ ਹੈ ਤੇ ਲਿਖਣ ਤੋਂ 
ਕਲਮ ਕੰਬਦੀ ਹੈ। ਹੋਰ ਸੁੰਨਤ ਕਰਾਵਣੀ, ਅਲਫ ਨੰਗੇ ਹੋ ਕੇ ਨਦੀਆਂ ਟੋਭਿਆਂ ਵਿੱਚ ਪਿੰਡਾਂ 
ਦੇ ਮੁਸਲਮਾਨਾਂ ਨੇ ਆਪਣੀਆਂ ਧੀਆਂ ਭੈਣਾਂ ਦੇ ਦੇਖਦਿਆਂ ਨ੍ਹਾਵਣਾਂ; ਸਕੇ ਤਾਏ ਚਾਚੇ ਦੀ ਬੇਟੀ 
ਜੋ ਪਹਿਲਾਂ ਭੈਣ ਭਤੀਜੀ ਮੰਨੀ ਹੋਈ ਹੁੰਦੀ ਹੈ, ਵਹੁਟੀ ਬਣਾ ਲੈਣੀ; ਕਹੀ ਸ਼ਰਮ ਦੀ ਗੱਲ ਹੈ? 
ਪਰ ਮਜ਼੍ਹਬੀ ਰਸਮ ਜ਼ਰੂਰ ਕਰਨੀ ਪੈਂਦੀ ਹੈ। ਚੀਨ ਵਾਲੇ ਕੁੜੀਆਂ ਨੂੰ ਲੋਹੇ ਦੇ ਮੌਜੇ ਛੋਟੇ ਪੈਰ 
ਰਹਿਣ ਦੇ ਸੋਹਜ ਬਦਲੇ ਪਹਿਨਾ ਦਿੰਦੇ ਹਨ। ਏਥੇ ਏਹ ਕਹਾਵਤ ਠੀਕ ਸਜਦੀ ਹੈ “ਚਿੜੀਆਂ 
ਦਾ ਮਰਨਾ ਗਵਾਰਾਂ ਦਾ ਹਾਸਾ” ਉਨ੍ਹਾਂ ਵਿਚਾਰੀਆਂ ਨੂੰ ਸਾਰੀ ਉਮਰ ਦਾ ਰੋਗ ਤੇ ਕਸ਼ਟ ਲਗਾ 
ਦਿੰਦੇ ਹਨ। ਪੈਰਾਂ ਭਾਰ ਬੈਠ ਕੇ ਝਾੜਾ ਪਿਸ਼ਾਬ ਭੀ ਨਹੀਂ ਕਰ ਸਕਦੀਆਂ। ਲੰਗੜੀਆਂ 


'ਮੁਤਾਅ ਉਸ ਨੂੰ ਕਹਿੰਦੇ ਹਨ ਜੋ ਜ਼ਰੂਰਤ ਦੇ ਵਕਤ ਕਿਸੇ ਔਰਤ ਨਾਲ ਪੜ੍ਹਿਆ ਜਾਵੇ ਤੇ ਕੇਵਲ ਇੱਕ ਵਾਰੀ ਵਾਸਤੇ ਹੀ ਹੋਵੇ। 

ਲੰਗੜੀਆਂ ਮਸਾਂ ਮਸਾਂ ਘਰ ਵਿੱਚ ਫਿਰਦੀਆਂ ਹਨ। ਘਰੋਂ ਬਾਹਰ ਜਾ ਨਹੀਂ ਸਕਦੀਆਂ। ਹੋਰ 
ਗ਼ਰੀਬ ਅਮੀਰ ਸਭ ਦੇ ਘਰ ਵਿੱਚ ਪਾਣੀ ਦਾ ਕੁੰਡ ਤਲਾਉ ਜੇਹਾ ਕੱਚਾ ਪੱਕਾ ਹੁੰਦਾ ਹੈ, ਮਲ 
ਮੂੜ ਮੈਲਾ ਕੁਚੈਲਾ ਪਾਣੀ ਓਸੇ ਵਿੱਚ ਸਿੱਟਦੇ ਰਹਿੰਦੇ ਹਨ। ਓਸੇ ਵਿੱਚੋਂ ਮੱਛੀਆਂ ਫੜ ਕੇ ਖਾਂਦੇ 
ਹਨ, ਕੀੜੇ, ਚੂਹੇ, ਕਿਰਲੀਆਂ ਤੱਕ ਸਭ ਤਰ੍ਹਾਂ ਦੇ ਜਾਨਵਰਾਂ ਦਾ ਮਾਸ ਖਾ ਲੈਂਦੇ ਹਨ, 
ਗਿਲਾਨੀ ਨਹੀਂ ਹੁੰਦੀ। ਬਾਕੀ ਆਪਣੇ ਆਪਣੇ ਘਰ ਦੇ ਮੁਰਦਿਆਂ ਨੂੰ ਸੰਦੂਕਾਂ ਵਿੱਚ ਬੰਦ ਕਰ 
ਕੇ ਸੌ ਸੌ ਬਰਸ ਤੱਕ ਘਰਾਂ ਵਿੱਚ ਰੱਖ ਕੇ ਧੂਪ, ਦੀਪ ਕਰ ਕੇ ਚੌਰ ਝੁਲਾਂਵਦੇ ਤੇ ਫੁੱਲ ਚੜ੍ਾਂਵਦ 
ਆਂਵਦੇ ਹਨ। ਮੁਲਕ ਬੂਹਮਾ ਵਿੱਚ ਭੀ ਸਭ ਤਰ੍ਹਾਂ ਦੇ ਮਾਸ ਖਾਣ ਅਤੇ ਬਿਭਚਾਰ ਦਾ ਜ਼ਰਾ 
ਕਈ ਮੁਲਕ ਬੁੱਧ ਮਜ਼ਹਬ ਦੇ ਹਨ ਤੇ ਹਿੰਦੁਸਤਾਨ ਵਿੱਚ ਭੀ ਜੈਨੀ, ਸਰੇਉੜੇ, ਭਾਬੜੇ, 
ਓਸਵਾਲ, ਢੂਡੀਏ, ਪੂਜ, ਬਹੁਤ ਲੋਕ ਬੁੱਧ ਮਜ਼ਹਬ ਦੇ ਹਨ; ਪਰ ਏਹ ਮਾਸ ਨਹੀਂ ਖਾਂਦੇ ਤੇ 
ਓਹ ਖਾਂਦੇ ਹਨ। ਜਿਸ ਤਰ੍ਹਾਂ ਚੀਨ, ਬ੍ਰਹਮਾ, ਭੋਟਾਨ ਵਿੱਚ ਉਲਟੀਆਂ ਪੁਲਟੀਆਂ ਖ਼ਰਾਬ 
ਰਸਮਾਂ ਪ੍ਰਚਲਤ ਹਨ, ਏਸੇ ਤਰ੍ਹਾਂ ਦੱਖਣ ਦੇਸ ਨਜ਼ਾਮ ਹੈਦਰਾਬਾਦ ਦੇ (ਪ੍ਰਗਣੇ) ਇਲਾਕੇ ਵਿੱਚ 
ਏਹ ਰਿਵਾਜ ਹੈ ਕਿ ਜਿਸ ਦੇ ਮੋਏ ਪਿੱਛੋਂ ਪੁਰਾਣੀਆਂ ਜੁੱਤੀਆਂ, ਪੱਗਾਂ ਬਹੁਤ ਨਿਕਲਣ ਉਸ ਨੂੰ 
ਬੜਾ ਲਾਇਕ ਅਮੀਰ ਸਮਝਿਆ ਜਾਂਦਾ ਹੈ। ਤਦੇ ਹੀ ਉਹ ਲੋਕ ਪੁਰਾਣੀਆਂ ਪੱਗਾਂ ਤੇ ਜੁੱਤੀਆਂ 
ਦੇ ਸੰਦੂਕ ਭਰ ਰੱਖਦੇ ਹਨ। ਬੁੱਢਾ ਹੋ ਕੇ ਮਰੇ ਤਾਂ ਕੱਢ ਕੇ ਭਾਈਚਾਰੇ ਨੂੰ ਲੱਗਣ ਤੇ ਵਰੀ ਵਾਂਗੂੰ 
ਦਿਖਾਂਵਦੇ ਹਨ। ਪੰਜਾਬ ਤੇ ਹਿੰਦੁਸਤਾਨ ਵਿੱਚ ਪੰਜ ਬਰਸ ਦੀ ਕੁੜੀ ਸੱਠ ਬਰਸ ਦੇ ਬੁੱਢੇ ਨੂੰ 
ਵਿਵਾਹ ਦਿੰਦੇ ਹਨ, ਜੋ ਰੰਡੀ ਹੋ ਕੇ ਅਨੰਤ ਗਰਭ ਹੱਤਿਆ ਬਿਭਚਾਰ ਕਰ ਕਰ ਮਾਪਿਆਂ ਤੇ 
ਸਹੁਰਿਆਂ ਨੂੰ ਬਦਨਾਮ ਪਈ ਕਰਦੀ ਹੈ, ਪਰ ਓਸ ਨੂੰ ਕਰੇਵਾ ਨਹੀਂ ਕਰਾਂਵਦੇ। ਆਪਣਾ ਤੇ 
ਉਸ ਕੰਨਿਆ ਦਾ ਲੋਕ ਪ੍ਰਲੋਕ ਤਾਂ ਨਸ਼ਟ ਕਰ ਲੈਂਦੇ ਹਨ ਪਰ ਬਾਣੀਏ ਬਣਿਆਣੀ ਵਾਲੀ 
(ਹਿੰਡ) ਸ਼ਰਤ ਨਹੀਂ ਛੱਡਦੇ। ਹੁਣ ਜੋ ਵਿੱਦਯਾ ਦਾ ਸੂਰਜ ਦੇਸ਼ ਵਿੱਚ ਪ੍ਰਕਾਸ਼ ਕਰਨ ਲੱਗਾ ਹੈ 
ਅਸੀਂ ਆਸ਼ਾ ਰੱਖਦੇ ਹਾਂ ਏਸ ਖੋਟੀ ਰਸਮ ਦੇ ਅੰਧੇਰੇ ਨੂੰ ਜ਼ਰੂਰ ਦੂਰ ਕਰ ਦੇਵੇਗਾ। ਕਿਉਂਕਿ 
ਖ਼ਾਸ ਕਲਿਜੁਗ ਦੇ ਵਾਸਤੇ ਜੋ ਪਰਾਸਰੀ ਧਰਮ ਸ਼ਾਸਤੁ ਹੈ ਓਸ ਵਿੱਚ ਪਰਾਸਰ ਜੀ ਲਿਖਦੇ 
ਹਨ ਕਿ ਜਿਸ ਇਸਤ੍ਰੀ ਦਾ ਪਤੀ ਹੋਰ ਘਰ ਕਰ ਬੈਠੇ ਯਾ ਪਰਦੇਸ ਗਏ ਦੀ ਅਨੇਕ ਬਰਸ 
ਖ਼ਬਰ ਨਾ ਆਵੇ, ਸਾਧੂ ਬਣ ਜਾਵੇ, ਕੁਸ਼ਟੀ ਯਾ ਨਪੁੰਸਕ ਹੋਵੇ ਓਹ ਇਸਤ੍ਰੀ ਹੋਰ ਪਤੀ ਕਰ 
ਲਵੇ, ਪਰ ਵਿਧਵਾ ਇਸਤ੍ਰੀਆਂ ਦੇ ਵੈਰੀ ਬ੍ਰਾਹਮਣ ਲੋਕ ਏਹੋ ਜਿਹੇ ਰਿਖੀਆਂ ਦੇ ਬਚਨਾਂ ਦਾ 
ਅਰਥ ਹੋਰ ਦਾ ਹੋਰ ਅਨਰਥ ਘੜ ਕੇ ਸੁਣਾ ਛੱਡਦੇ ਹਨ ਕਿਉਂਕਿ ਉਨ੍ਹਾਂ ਨੂੰ ਜੋ ਕੁਛ ਲਾਭ 
ਜਾਣਾ, ਤੁਲਸੀ ਦਾ ਸਾਲਿਗਰਾਮ ਨਾਲ ਵਿਵਾਹ ਕਰਨਾ, ਬਇਆ ਲੈਣਾ, ਘਰ ਮਣਸ ਦੇਣਾ; 
ਏਹ ਸਭ ਕੰਮ ਰੰਡੀਆਂ ਹੀ ਅਧਿਕ ਕਰਦੀਆਂ ਹਨ। ਭਾਵ ਏਹ ਰੰਡੀਆਂ ਦੇ ਤਨ ਧਨ ਤੋਂ 
ਬਿੱਪੁ ਲਾਭ ਉਠਾਂਵਦੇ ਹਨ। ਸੁਹਾਗਣਾਂ ਆਪਣੇ ਕੁਟੰਬ ਦੇ ਅਰਥ ਦਰਬ ਲਾਂਵਦੀਆਂ ਹਨ। ਏਸ 
ਲੋਭ ਲਹਿਰ ਵਿੱਚ ਫਸੇ ਹੋਏ ਬਿੱਪ ਰੰਡੀਆਂ ਦੇ ਕਰੇਵਾ ਕਰਾਵਣ ਦੀ ਸਲਾਹ ਨਹੀਂ ਦਿੰਦੇ। 
ਪ੍ੰਤੂ ਜੇਕਰ ਹੋਰ ਦੋ ਚਾਰ ਸੌ ਬਰਸ ਸਰਕਾਰ ਅੰਗ੍ਰੇਜ਼ੀ ਦਾ ਰਾਜ ਆਰਯਾ ਵਰਤ ਵਿੱਚ ਬਣਿਆ ਰਿਹਾ ਤਾਂ 
ਏਸ ਪੁਜਾ ਘਾਤਕ ਦੁਸ਼ਟ ਰਸਮ ਦਾ ਨਾਸ਼ ਹੋ ਕੇ ਵਿਧਵਾ ਇਸਤ੍ਰੀਆਂ ਦੀ ਭੀ ਅਸੀਸ ਲਈ 
ਜਾਊ। ਆਪ ਦੇਖ ਸਕਦੇ ਹੋ ਕਿ ਇੱਕ ਤਾਂ ਤੁਰਕ ਬਾਦਸ਼ਾਹਾਂ ਦੀ ਜ਼ੁਲਮੀ ਨੇ ਦੂਜਾ ਬਾਲ 
ਰੰਡੀਆਂ ਬਿਠਾ ਰੱਖਣ ਨੇ ਤੀਜਾ ਪਤਿਤ ਹੋਏ ਭਾਈ ਨੂੰ ਨਾ ਮਿਲਾਉਣ ਨੇ ਹਿੰਦੂਆਂ ਨੂੰ ਮੌਤ 
ਨਾਲੋਂ ਭੀ ਅਧਿਕ ਘਾਟਾ ਪਾ ਰੱਖਿਆ ਹੈ। ਉਮੈਦ ਹੈ ਜਿਕੂੰ ਈਸ਼ੂਰ ਨੇ ਤੁਰਕਾਂ ਦੇ ਜ਼ੋਰ ਜ਼ੁਲਮ 
ਦੀ ਜੜ੍ਹ ਕੱਟੀ ਹੈ ਓਸੇ ਤਰ੍ਹਾਂ ਏਨ੍ਹਾਂ ਅਟਕਾਂ ਦਾ ਡਰ ਭੀ ਮਿਟ ਜਾਊ। ਅਚਰਜ ਦੀ ਗੱਲ ਹੈ 
ਜਦ ਅੰਨ ਘਾਸ ਦਰੱਖਤ ਪੈਦਾ ਹੋਣ ਵਾਲੀ ਜ਼ਮੀਨ ਗਜ਼ ਭਰ ਜ਼ਿਮੀਦਾਰ ਬੇਕਾਰ ਨਹੀਂ ਛੱਡਦੇ 

ਛੱਡਣੇ ਕਰ ਉਲਟਾ ਮਹਾਂਪਾਪ, ਬੇਇੱਜ਼ਤੀ, ਬੇਸ਼ਰਮੀ, ਕਲੇਸ਼ ਪ੍ਰਾਪਤ ਹੋਣ? ਓਸ ਬੰਜਰ 
ਛੱਡਣ ਵਾਲੇ ਲੋਕਾਂ ਨੂੰ ਸਿਵਾਇ ਖੋਟੀ ਕਿਸਮਤ ਬੇਸਮਝੀ ਦੇ ਹੋਰ ਕੀ ਆਖਿਆ ਜਾਵੇ? 

ਤਵਾਰੀਖ ਦੇ ਫਾਇਦੇ 

ਭਾਈ ਸਾਹਿਬੋ! ਜੇ ਵਿਚਾਰੋ ਤਾਂ ਏਨ੍ਹਾਂ ਗੱਲਾਂ ਦੇ ਨਫ਼ੇ ਨੁਕਸਾਨ ਸਮੇਂ ਦੇ ਸੁਭਾਵ ਆਦਮੀਆਂ ਦੇ ਵਿਹਾਰਾਂ 
ਦੀ ਅਦਲਾ ਬਦਲੀ ਨੇਕਾਂ ਦੀ ਨੇਕੀ ਬੁਰਿਆਂ ਦੀ ਬੁਰਿਆਈ, ਬਹਾਦਰਾਂ ਦੀ ਬਹਾਦਰੀ, 
ਨਾਮਵਰਾਂ ਦੀ ਨਾਮਵਰੀ; ਏਹ ਸਭ ਗਿਆਨ ਤਵਾਰੀਖਾਂ ਤੋਂ ਹੀ ਹੁੰਦਾ ਹੈ। ਤਵਾਰੀਖਾਂ ਪੜ੍ਹ ਕੇ 
ਆਦਮੀ ਖ਼ਰਾਬ ਵਿਹਾਰਾਂ ਵਿੱਚੋਂ ਨਿੱਕਲ ਕੇ ਧਰਮ ਸੁਖਦਾਈ ਉੱਨਤੀ ਪਰ ਪਹੁੰਚਣ ਦਾ 
ਪੁਰਖਾਰਥ ਕਰਦਾ ਹੈ। ਦੁਸ਼ਮਣਾਂ ਨੂੰ ਦੂਰ ਕਰਨ ਲਈ ਤੇ ਆਪਣੀ ਕੌਮ ਦੀ ਮਦਦ ਪਾਲਨਾ 
ਕਰਨ ਵਾਸਤੇ ਉਪਾਇ ਤਵਾਰੀਖਾਂ ਤੋਂ ਹੀ ਸਿੱਖੀਦਾ ਹੈ। ਲੜਾਕੇ ਭਿੜਾ ਕੇ ਦਗੇਦਾਰ ਫਰੇਬੀਆਂ 
ਤੋਂ ਬਚਨ ਦੀ ਅਕਲ ਤੇ ਇਤਫ਼ਾਕ ਦੇ ਫਾਇਦੇ, ਬੇਇਤਫ਼ਾਕ ਦੇ ਨੁਕਸਾਨ ਤਵਾਰੀਖਾਂ ਤੋਂ ਹੀ 
ਹੱਥ ਲੱਗਦੇ ਹਨ। ਅਨੇਕ ਦੇਸ਼ਾਂ ਦੀ ਸੈਰ ਵਿਦਵਾਨਾਂ ਦੀ ਸੰਗਤ ਕਰਨ ਤੋਂ ਰਾਜ ਦਰਬਾਰ 
ਚੁਸਤੀ ਚਾਲਾਕੀ, ਬੋਲ ਚਾਲ ਸਿੱਖਣ ਤੋਂ ਅਨੇਕ ਮਤਾਂ ਦੀਆਂ ਪੋਥੀਆਂ ਪੜ੍ਹਨੇ ਕਰ ਜੋ ਜੋ 
ਅਕਲਾਂ ਆਦਮੀ ਸਿੱਖਦਾ ਹੈ; ਏਹ ਸਭ ਕੇਵਲ ਤਵਾਰੀਖਾਂ ਦੇ ਪੜ੍ਹਨ ਨਾਲ ਆਪੇ ਦਿਲ ਵਿੱਚੋਂ 
ਪ੍ਰਗਟ ਹੋ ਪੈਂਦੀਆਂ ਹਨ। ਆਪਣੇ ਵੱਡਿਆਂ ਦੇ ਵਿਹਾਰ ਚਾਲ ਚਲਨ ਆਦਿ ਕਾਲ ਦੇ ਤੇ 
ਵਰਤਮਾਨ ਦੇ ਮੁਕਾਬਲੇ ਕਰ ਕੇ ਪੂਰੇ ਪੂਰੇ ਆਰਾਮ ਦੇ ਮਹਿਲ ਵਿੱਚ ਪਹੁੰਚ ਕਰ ਦਾਨਾ, 
ਦੂਰੰਦੇਸ਼, ਬੁੱਧੀਮਾਨ ਸੰਸਾਰ ਵਿੱਚ ਸਦਾਵਣਾ ਭੀ ਤਵਾਰੀਖਾਂ ਪੜ੍ਹੇ ਬਿਨਾਂ ਨਹੀਂ ਹੋ ਸਕਦਾ। 
ਬਿਪਤਾ ਦੇ ਸਮੇਂ ਰਾਜਾ ਨਲ, ਰਾਮ ਚੰਦੂ, ਯੁਧਿਸ਼ਟਰ ਦੀ ਤਰ੍ਹਾਂ ਆਪਣੀ ਅਕਲ, ਹਿੰਮਤ 
ਨਾਲ ਵਿਚਾਰ ਦੇ ਘੋੜੇ ਤੇ ਸਵਾਰ ਹੋ ਕੇ ਬਿਪਤਾ ਦੇ ਬਣ ਵਿੱਚੋਂ ਸਾਫ਼ ਨਿੱਕਲ ਜਾਣਾ; ਸਖੀਮੀ 
ਸ਼ੇਰਨੀ ਦੇ ਪੰਜੇ ਵਿੱਚੋਂ ਛੁੱਟਨਾਂ; ਤਵਾਰੀਖਾਂ ਤੋਂ ਸਿੱਖੀਦਾ ਹੈ। ਦੇਖੋ, ਸੰਨ ੧੭੬੦ ਬਿਕ੍ਰਮੀ ਤੋੱ 
ਲੈ ਕੇ ੧੮੩੦ ਬਿਕ੍ਰਮੀ ਤੱਕ ਪੰਥ ਖਾਲਸੇ ਨੇ ਬੜੀਆਂ ਬੜੀਆਂ ਮੁਸੀਬਤਾਂ ਵਿੱਚ ਆਪਣਾ 
ਬਾਦਸ਼ਾਹੀ ਭੀ ਬਣਾ ਲਈ ਸੀ ਜੇੜ੍ਹੀ ਫੇਰ ਬੇਇਲਮ ਜਾਹਲ ਭੰਗੇਰੇ ਲੋਕਾਂ ਨੂੰ ਆਪਣੇ 
ਉਪਦੇਸ਼ਟਾ ਅੱਗੂਨੀਯ ਥਾਪ ਕੇ ਥੋੜ੍ਹੇ ਹੀ ਦਿਨਾਂ ਵਿੱਚ ਬੇਇਤਫ਼ਾਕੀ ਨਾਲ ਬਰਾਤ ਦੀ 
ਆਤਸ਼ਬਾਜ਼ੀ ਵਾਂਗੂੰ ਉਡਾ ਬੈਠੇ। 

ਪ੍ਰਮੇਸ਼ਰ ਏਸ ਬੇਇਤਫ਼ਾਕੀ ਦਾ ਸੱਤਯਾਨਾਸ ਕਰੇ। ਉਨ੍ਹਾਂ ਧਰਮੀ ਸਿੰਘਾਂ ਤੇ ਹਿੰਦੂਆਂ ਦੀ ਸੰਤਾਨ, ਜਿਨ੍ਹਾਂ 
ਨੇ ਧਰਮ ਵਾਸਤੇ ਦੁੱਖ ਸਹਾਰੇ ਸਿਰ ਦਿੱਤੇ, ਬੰਦ ਬੰਦ ਕਟਵਾ ਲਏ, ਪਰ ਸਲਾਮ ਮੂੰਹੋਂ ਨਾ 
ਆਖੀ; ਹੁਣ ਜਾਹਲ ਮੂਰਖ ਕਹਾਂਵਦੀ ਹੈ। ਏਹ ਸਭ ਆਪਣੇ ਹੀ ਖੇਤ ਦੇ ਫੁੱਟ ਮੇਵੇ ਦਾ ਸ੍ਰਾਦ 
ਚੱਖ ਰਹੇ ਹਨ। ਏਹ ਨਫ਼ੇ ਨੁਕਸਾਨ ਤੇ ਸਮੇਂ ਦੇ ਹੇਰ ਫੇਰ ਭੀ ਤਵਾਰੀਖ ਹੀ ਦੱਸਦੀ ਹੈ। ਏਸੇ 
ਬੇਇਤਫਾਕੀ ਤੇ ਫੁੱਟ ਨੇ ਬੜੇ ਬੜੇ ਸ਼ਹਿਨਸ਼ਾਹਾਂ ਤੇ ਮਜ਼ਹਬਾਂ ਨੂੰ ਬਰਬਾਦ ਕਰ ਛੱਡਿਆ। ਦੇਖੋ 
ਰਾਵਣ ਦੁਰਯੋਧਨ ਦੀ ਤਰਫ। ਏਸੇ ਫੁੱਟ ਨੇ ਫਰਾਂਸ ਵਾਲਿਆਂ ਨੂੰ ਜਰਮਨੀ ਤੋਂ ਹਾਰ ਦਿਵਾਈ। 
ਏਸੇ ਮਜ਼੍ਹਬ ਫੁੱਟ ਦੀ ਖਿਲਵਲੀ ਹਿੰਦੁਸਤਾਨ ਵਿੱਚ ਮਚੀ ਹੋਈ ਦੇਖ ਸੁਣ ਜਦ ਤੁਰਕਾਂ ਨੇ ਏਸ 
ਮੁਲਕ ਪਰ ਹੱਲੇ ਕਰਨੇ ਸ਼ੁਰੂ ਕੀਤੇ ਤਾਂ ਰਾਜਪੂਤ ਰਾਜੇ ਜੋ ਓਸ ਸਮੇਂ ਬਹੁਤ ਸਾਰੇ ਆਪੇ 
ਆਪਣੇ ਜ਼ੋਰ ਵਿੱਚ ਸਨ, `ਕੱਠੇ ਹੋ ਕੇ ਨਾ ਲੜੇ। ਜਿਸ ਰਾਜੇ ਦੇ ਦੇਸ ਵਿੱਚ ਆ ਕੇ ਤੁਰਕਾਂ ਨੇ 
ਲੁੱਟ ਮਾਰ ਮਚਾਈ, ਓਹੋ ਵਿਚਾਰਾ ਕੱਲਾ ਲੜਿਆ। 

ਸੁਬੁਗਤਗੀਨ ਗੋਰੀ ਬਾਦਸ਼ਾਹ ਨਾਲ ਕੇਵਲ ਜੈਪਾਲ ਰਾਜਾ ਲੜਿਆ। ਹੋਰ ਕੋਈ ਉਸ ਦੀ ਸਹਾਇਤਾ ਪਰ 
ਨਾ ਆਇਆ। ਦੇਖੋ ਮਹਿਮੂਦ ਸ਼ਾਹ ਦੇ ਯਾਰ੍ਹਵੇਂ ਹੱਲੇ ਦੇ ਸਮੇਂ ਸਿਰਫ ਇੱਕੋ ਵਾਰੀ 
ਬਹਿਮਨਾਵਾਦ ਪਾਸ ੨੮ ਰਾਜਿਆਂ ਨੇ ਮਿਲ ਕੇ ਮੁਕਾਬਲਾ ਕੀਤਾ। ਸੋ ਬਾਈ ਹਜ਼ਾਰ ਅਸਵਾਰ 
ਖੇਤ ਵਿੱਚ ਦੇਖ ਕੇ ਮਹਿਮੂਦ ਦੌੜ ਗਿਆ ਸੀ। 

ਓਸ ਸਮੇਂ ਕੇਵਲ ਰਾਜਿਆਂ ਦੀ ਆਪਸ ਵਿੱਚ ਦੀ ਵਿਰੋਧਤਾ ਨੇ ਬਹੁਤ ਨੁਕਸਾਨ ਹਿੰਦੁਸਤਾਨ ਨੂੰ 
ਪਹੁੰਚਾਇਆ ਤੇ ਸਭ ਤੋਂ' ਵਧੇਰੇ ਹਿੰਦੂਆਂ ਦੇ ਪੰਥਾਂ ਤੇ ਧਰਮਾਂ ਦੀ ਵਿਰੋਧੀ ਨੇ ਜੋ ਅਨੇਕ ਮਤ 
ਹੋ ਰਹੇ ਸੇ ਭਾਰਤਵਰਸ਼ ਦਾ ਸੱਤਯਾਨਾਸ਼ ਹੀ ਕਰ ਦਿੱਤਾ। 

ਏਸ ਫੁੱਟ ਨੇ ਹਿੰਦੁਸਤਾਨ ਨੂੰ ਤੁਰਕਸਤਾਨ ਤਾਂ ਬਣਾ ਦੇਣਾ ਸੀ, ਪਰ ਤੁਰਕ ਬਾਦਸ਼ਾਹ ਦੇ ਸੂਬੇ ਹੀ ਉਨ੍ਹਾਂ 
ਨੂੰ ਬਿਪਤਾ ਪਾਈ ਰੱਖਦੇ। ਇੱਕ ਦੋ ਹਮੇਸ਼ਾਂ ਬਿਗੜੇ ਹੀ ਰਹਿੰਦੇ ਸਨ। ਇੱਕ ਤਾਂ ਉਨ੍ਹਾਂ ਦੇ 
ਸੁਧਾਰ ਵਾਸਤੇ ਹਿੰਦੂਆਂ ਤੋਂ ਸਹਾਇਤਾ ਲੈਣ ਦੀ ਖ਼ੁਸ਼ਾਮਦ ਬਾਦਸ਼ਾਹਾਂ ਨੂੰ ਹਮੇਸ਼ਾਂ ਬਣੀ ਰਹਿੰਦੀ 
ਰਹੀ, ਜਿਸ ਦਾ ਫ਼ਲ ਏਹ ਹੋਯਾ; ਜੋ ਬਹੁਤ ਸਾਰਾ ਹਿੱਸਾ ਭਾਰਤ ਦਾ ਹਿੰਦੂ ਬਣਿਆ ਰਿਹਾ। 
ਦੂਜੇ ਸਭ ਹਿੰਦੂ ਤੁਰਕਾਂ ਨੂੰ ਨੀਚ ਮਲੇਛ ਸਮਝ ਕੇ ਗਿਲਾਨੀ ਨਾਲ ਬੁਰੀ ਤਰ੍ਹਾਂ ਦੇਖਦੇ ਰਹੇ ਤਾਂ 
ਬੱਚੇ ਰਹੇ। 

ਯੱਦਪਿ ਤੁਰਕਾਂ ਨੇ ਬਥੇਰੇ ਹੀ ਜ਼ੋਰ ਜ਼ੁਲਮ ਦੇ ਦਰਿਆ ਹਿੰਦੂਆਂ ਉੱਤੇ ਬਹਾਏ ਪਰ ਏਹ ਉਸੇ ਗਿਲਾਨੀ 
ਦੇ ਪ੍ਰਤਾਪ ਨਾਲ ਦੱਭ ਦੀ ਜੜ੍ਹ ਵਾਂਗੂੰ ਹਰੇ ਸੁੱਕੇ ਪ੍ਰਤੱਖ ਖੜ੍ਹੇ ਰਹੇ। ਜਿਸ ਤਰ੍ਹਾਂ ਹੁਣ ਨਿਸ 
ਗਿਲਾਨ ਹੋ ਰਹੇ ਹਨ ਜੇ ਕਦੇ ਏਹੋ ਜਿਹੇ ਹਿੰਦੂ ਓਦੋਂ ਹੁੰਦੇ ਤਾਂ ਇੱਕ ਹਿੰਦੂ ਭੀ ਅੱਜ ਨਜ਼ਰ ਨਾ 
ਆਉਂਦਾ। ਜਦ ਫੁੱਟ ਆਪੇ ਆਪਣੇ ਪੇਟ ਨੂੰ ਪਾੜ ਸੁੱਟਦੀ ਹੈ ਤਾਂ ਦੂਸਰੇ ਦਾ ਸੱਤਯਾਨਾਸ਼ ਕਿਉਂ 
ਨਾ ਕਰੇ। ਸਿੱਖਾਂ ਦੀ ਬਾਦਸ਼ਾਹੀ ਏਸੇ ਫੁੱਟ ਨੇ ਹੀ ਮਿੱਟੀ ਕਰ ਸੁੱਟੀ, ਮਹਾਰਾਜੇ ਰਣਜੀਤ ਸਿੰਘ 
ਬਹਾਦਰ ਦੇ ਦਸ ਬਾਰਾਂ ਪੁੱਤ ਪੌੜ੍ਹੇ ਦੇਖਦੇ ਹੀ ਰਹਿ ਗਏ ਪਰ ਕੁਛ ਨਾ ਬਣਿਆ। 

ਤਵਾਰੀਖਾਂ ਪੁਕਾਰ ਪੁਕਾਰ ਸੁਣਾ ਰਹੀਆਂ ਹਨ ਕਿ ਇਤਫ਼ਾਕ ਤੇ ਇਲਮ ਸਾਰੇ ਸੁਖਦਾਈ ਗੁਣਾਂ ਤੇ 
ਬਰਕਤਾਂ ਦੀ ਜੜ੍ਹ ਹੈ। ਆਰਯਾ ਵਰਤ ਦੇ ਇਤਿਹਾਸ ਪੁਰਾਣ ਪੜ੍ਹ ਦੇਖੋ, ਅਨੇਕ ਮਹਾਰਾਜੇ 
ਚੱਕਵਰਤੀ ਐਸੇ ਹੋਏ ਹਨ ਜੋ ਇੰਦੂ ਨੂੰ ਭੀ ਈਨ ਮਨਾ ਕੇ ਮੱਦਦ ਦਿੰਦੇ ਰਹੇ ਪਰ ਬੇਇਤਫ਼ਾਕੀ 
ਨੇ ਪਛਾੜ ਘੱਤੇ। ਦੂਰ ਨਾ ਜਾਓ, ਅੰਗਰੇਜ਼ਾਂ ਨੂੰ ਹੀ ਦੇਖ ਲਉ। ਇਲਮ ਇਤਫ਼ਾਕ ਦੇ ਜ਼ੋਰ ਕਿਸ 
ਜਗ੍ਹਾ ਤੋਂ ਆ ਕੇ ਕਿਸ ਕਿਸ ਜਗ੍ਹਾ ਪਹੁੰਚ ਕਰ, ਕੈਸੀ ਉੱਨਤੀ ਪਰ ਆਪਣੀ ਕੌਮ ਨੂੰ ਪੁਚਾ 
ਰਹੇ ਹਨ। ਇਹ ਗਿਆਨ ਤਵਾਰੀਖਾਂ ਪੜ੍ਹੇ ਸੁਣੇ ਬਿਨਾਂ ਨਹੀਂ ਹੁੰਦਾ। ਸਿਆਣੇ ਆਦਮੀ ਤਾਂ 
ਤਵਾਰੀਖਾਂ ਤੋਂ ਅਨੇਕ ਫਾਇਦੇ ਉਠਾਉਂਦੇ ਹਨ ਪਰ ਨਫ਼ੇ ਤੋਂ ਖ਼ਾਲੀ ਨਿਦਾਨ ਭੀ ਨਹੀਂ 
ਰਹਿੰਦਾ। ਹੋਰ ਕੁਛ ਨਾ ਧਾਰੇਗਾ ਤਾਂ ਮਨ ਦਾ ਪਰਚਾ ਘਰ ਬੈਠੇ ਬਠਾਏ ਸਾਰੀ ਦੁਨੀਆਂ ਦਾ ਸੈਲ 
ਤਾਂ ਜ਼ਰੂਰ ਕਰ ਲਏਗਾ। ਮੁਲਕ ਪੰਜਾਬ ਜੋ ਸਰਕਾਰ ਅੰਗ੍ਰੇਜ਼ੀ ਦੀ ਹਕੂਮਤ ਤੋਂ ਪਹਿਲੇ ਕੈਸੀ 
ਬਿਪਤਾ ਵਿੱਚ ਸੀ ਤੇ ਤੁਰਕਾਂ ਦੇ ਜ਼ੁਲਮ ਦੇ ਪੰਜੇ ਵਿੱਚੋਂ ਖਾਲਸੇ ਨੇ ਕਿਸ ਤਰ੍ਹਾਂ ਛੁਡਾਇਆ ਤੇ 
ਕੈਸਾ ਸੁਖ ਦਿੱਤਾ ਹੈ, ਏਹ ਬ੍ਰਿਤਾਂਤ ਕੇਵਲ ਏਸੇ ਪੋਥੀ ਤੋਂ ਲੱਭਦਾ ਹੈ। 

ਗੁਰੂ ਸਾਹਿਬਾਂ ਦੇ ਦੁਨੀਆਂ ਪਰ ਆਉਣ ਦਾ ਕਾਰਣ 
ਈਸ਼ੂਰ ਦੀ ਸਨਾਤਨ ਮਰਯਾਦਾ ਹੈ, ਜਦ ਜਦ ਕੋਈ ਅਨਯਾਈ ਬਾਦਸ਼ਾਹ ਅਤੇ ਨਿਰਦਈ ਕਾਮੀ, ਕ੍ਰੋਧੀ, 
ਜ਼ਿਦੀ ਬਾਦੀ ਪੁਰਖ ਵਧ ਕੇ ਸ੍ਰਿਸ਼ਟੀ ਨੂੰ ਦੁੱਖ ਦਿੰਦਾ ਹੈ ਤਦੋਂ ਤਦੋਂ ਕਿਸੇ ਨਾ ਕਿਸੇ ਪੁਰਸ਼ ਨੂੰ 
ਪ੍ਰਗਟ ਕਰ ਕੇ ਉਨ੍ਹਾਂ ਪਾਪੀਆਂ ਦੇ ਕਰਮਾਂ ਦਾ ਫ਼ਲ ਉਸ ਦੇ ਹੱਥੋਂ ਦਿਵਾ ਕੇ ਈਸ਼ਰ ਸ੍ਰਿਸ਼ਟੀ 
ਦੀ ਰੱਖਯਾ ਕਰਦਾ ਹੈ। ਤੇ ਧਰਮ ਦੀ ਮਰਯਾਦਾ ਅਸਥਾਪਨ ਕਰਦਾ ਹੈ ਤੇ ਲੋਕਾਂ ਨੂੰ ਸੱਚੇ 
ਸੁਖਦਾਈ ਸਿੱਧੇ ਰਸਤੇ ਚਲਾ ਕੇ ਮੁਕਤਿ ਭੁਗਤ ਦੇ ਅਧਿਕਾਰੀ ਕਰ ਦਿੰਦਾ ਹੈ। ਹਿੰਦੂਆਂ ਦੇ 
ਪੁਸਤਕਾਂ ਵਿੱਚ ਸ੍ਰਿਸ਼ਟੀ ਗੁਣਾਂ ਤੇ ਸ਼ਕਤੀ ਵਾਲੇ ਮਹਾਤਮਾ ਪਰੋਪਕਾਰੀ ਪੁਰਖ ਨੂੰ ਅਵਤਾਰ 
ਲਿਖਿਆ ਹੈ। ਜੋ ਪਹਿਲੇ ਪਹਿਲ ਪੂਮੇਸ਼ੂਰ ਦੀ ਭਗਤੀ ਬੂਹਮ ਗਿਆਨ ਤੋਂ' ਭੁੱਲੇ ਹੋਏ ਜੀਵਾਂ ਨੂੰ 
ਹੰਸ ਅਵਤਾਰ ਨੇ ਭਗਤੀ ਗਿਆਨ ਦ੍ਰਿੜਾ ਕੇ ਧਰਮ ਵਿੱਚ ਜੋੜਯਾ। ਉਪਨਿਸ਼ਦਾਂ ਵਿੱਚ ਲਿਖ੍ਯਾ 
ਹੈ ਕਿ ਬੁਹਮ ਵਿੱਦਸਾ ਦੀ ਮਰਯਾਦਾ ਸੰਪੁਦਾਇ ਓਸੇ ਤੋ ਚੱਲੀ ਹੈ ਅਤੇ ਬੈਸ਼ਨੋਂ ਵੈਰਾਗੀ ਲੋਗ 
ਉਸੇ ਹੰਸ ਨਾਮ ਮਹਾਤਮਾ ਰਿਖੀ ਤੋਂ ਆਪਣੀ ਆਪਣੀ ਸੰਪੁਦਾਇ ਦਾ ਪੁਚਾਰ ਹੋਣਾ ਦੱਸਦੇ 
ਹਨ। ਜੈਸੇ ਦੁੱਧ ਤੇ ਜਲ ਮਿਲੇ ਹੋਏ ਨੂੰ ਹੰਸ ਵੱਖਰੇ ਵੱਖਰੇ ਕਰ ਜਲ ਨੂੰ ਛੱਡ ਕੇ ਦੁੱਧ ਨੂੰ ਖਾ 
ਲੈਂਦਾ ਹੈ ਤੈਸੇ ਆਤਮਾ ਅਨਾਤਮਾ ਨੂੰ ਬਵੇਕ ਦਵਾਰਾ ਵੱਖੋ ਵੱਖ ਦਿਖਾ ਕੇ ਅਨਾਤਮਾ ਦਾ ਨਾਮ 
ਤਯਾਗ ਆਤਮਾ ਦਾ ਗ੍ਰੈਹਣ ਕਰਾਵਣ ਵਾਲੇ ਮਹਾਤਮਾਂ ਦਾ ਨਾਮ ਪਰਮ ਹੰਸ ਹੈ। ਓਸੇ ਨੂੰ ਬ੍ਰਹਮ 
ਗਿਆਨੀ ਆਖੀਦਾ ਹੈ। ਸ੍ਰੇਸ਼ਟ ਗੁਣਾਂ ਦੇ ਪੰਜ ਪੁਰਖ ਦਾ ਹੀ ਨਾਮ ਅਵਤਾਰ ਹੈ। ਸੋ ਪਰਮੇਸ਼ਰ 
ਭੀ ਸ੍ਰੇਸ਼ਟ ਗੁਣਾਂ ਦੇ ਪੁੰਜ ਦਾ ਹੀ ਨਾਮ ਹੈ ਤਾਂ ਸੱਤਪੁਰਖ ਬ੍ਰਹਮ ਗਿਆਨੀ ਕਿਉ ਨਾ ਅਵਤਾਰ 
ਹੋਏ। ਸਗੋਂ ਬ੍ਰਹਮ ਗਿਆਨੀ ਨੂੰ ਤਾਂ ਵੇਦ ਤੇ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਬ੍ਰਹਮ ਹੀ ਲਿਖਿਆ 
ਹੈ, ਯਥਾ “ਬ੍ਰਹਮਵਿਤ ਬ੍ਰਹਮੈਵ ਭਵਤਿ ” ਹੋਰ ਗੁਰੂ ਬਚਨ: 
ਬੁਹਮ ਗਿਆਨੀ ਕਉ ਖੋਜਹਿ ਮਹੇਸੁਰ ॥ 
ਨਾਨਕ ਬ੍ਰਹਮ ਗਿਆਨੀ ਆਪਿ ਪਰਮੇਸੁਰ ॥੬॥ 
(ਗਉੜੀ ਸੁਖਮਨੀ, ਮ੧ ੫ - ੨੭੩) 
ਫੇਰ ਜਦ ਧਰਮ ਦਾ ਰਾਹ ਛੱਡ ਕੇ ਅਧਰਮ ਦੇ ਰਾਹ ਲੋਕ ਪੈ ਤੁਰੇ ਤਾਂ ਰਾਮ ਕ੍ਰਿਸ਼ਨ ਆਦਿਕਾਂ ਨੇ ਦੁਸ਼ਟਾਂ 
ਨੂੰ ਸੰਘਾਰ ਕੇ ਵੇਦਕ ਧਰਮ ਦਾ ਪ੍ਰਚਾਰ ਕੀਤਾ। ਯੱਦਪਿ ਬਿਆਸ, ਸੰਕਰ, ਗੋਰਖ, ਰਾਮਾਨੁਜ 
ਅਨੇਕ ਸਤ ਪੁਰਸ਼ ਏਸੇ ਕੰਮ ਵਾਸਤੇ ਹੁੰਦੇ ਰਹੇ ਪਰ ਆਪਣੇ ਆਪਣੇ ਪੰਥਾਂ ਦਾ ਪਰਚਾਰ ਕਰਨ 
ਨੂੰ ਜਿਤਨਾ ਜ਼ੋਰ ਲਾਯਾ ਓਤਨਾ ਭਗਤੀ ਗਿਆਨ ਨਹੀਂ ਦ੍ਰਿੜਾਯਾ। ਮਲੂਮ ਹੁੰਦਾ ਹੈ ਕਿ ਬਯਾਸ 
ਰਿਖੀ ਨੇ ਜੋ ਏਹ ਮਰਯਾਦਾ ਥਾਪੀ ਸੀ ਕਿ ਬਾਹਮਣ ਤਾਂ ਆਪਣੀ ਜੀਵਕਾ ਤੋਂ ਬੇਫ਼ਿਕਰ ਹੋ ਕੇ 
ਜਪ ਤਪ ਕਰ ਵਿੱਦਯਾ ਪੜ੍ਹ ਕੇ ਤ੍ਰਿਫਰਣ ਨੂੰ ਵਿੱਦਯਾ ਦੇ ਫਾਇਦੇ ਪੁਚਾਵਨਗੇ ਅਤੇ ਤੀਨੋੱ 
ਵਰਣ ਬ੍ਰਾਹਮਣਾਂ ਦੀ ਜੀਵਕਾ ਕਰਾਂਦੇ ਰੈਹਣਗੇ। ਸੋ ਛੱਤ੍ਰੀ ਬੈਸ ਸੂਦੁ ਤਾਂ ਆਪਣੇ ਧਰਮ ਉੱਤੇ 
ਜਿਉਂ ਕੇ ਤਿਉਂ ਅਜੇ ਤੱਕ ਖੜੇ ਹਨ ਪਰ ਬ੍ਰਾਹਮਣ ਆਪਣੇ ਧਰਮ ਤੋਂ ਹੀਨ ਹੋ ਗਏ। 
ਕਿਉਂਕਿ ਇੱਕ ਤਾਂ ਅਮੋਲਕ ਰਤਨਾਂ ਦੀ ਖਾਣ ਵਿੱਦਯਾ ਵਿਸ਼ੇ ਭੋਗਾਂ ਵਿੱਚ ਲੱਗ ਕੇ ਹੱਥੋਂ ਖੋ 
ਬੈਠੇ। ਦੂਜੇ ਜਪ, ਤਪ, ਭਗਤੀ, ਸਤ, ਸੰਤੋਖ ਆਦਿਕ ਗੁਣ ਪੱਲੇ ਨਾ ਰੱਖਿਆ। ਜੇੜ੍ਹਾ ਵਿੱਦਯਾ 
ਅਧੈਨ ਕਰਨੇ ਬਦਲੇ ਪੁੰਨਜ ਦਾਨ ਲੈਣਾ ਕਾਨੂੰਨ ਠਹਰਾਯਾ ਸੀ ਉਸ ਨੂੰ ਮੌਰੂਸੀ ਵਿਰਸਾ ਥਾਪ 
ਕੇ ਆਪਣੇ ਡਿਗਰੀ ਪਰਚੇ ਤਾਂ ਜਾਰੀ ਕਰੀ ਜਾਂਦੇ ਹਨ ਪਰ ਆਪ ਜੋ ਵਿੱਦਯਾ ਦੇ ਬਲ ਨਾਲ 
ਜੰਤੂ ਮੰਤੁ ਸਾਧ ਕੇ ਜਜਮਾਨਾਂ ਨੂੰ ਫਾਇਦੇ ਪੁਚਾਵਣੇ ਸਨ ਓਹ ਕਿੰਚਤ ਭੀ ਨਹੀਂ ਪੁਚਾਂਵਦੇ। 
ਸਗੋਂ ਪੁੰਨ ਦਾਨ ਦਾ ਧਾਨ ਖਾ ਕੇ ਅਜਿਹੀ ਮਲੀਨ ਬੁੱਧੀ ਹੋਈ ਹੈ ਕਿ ਜੋ ੨੫ ਸਾਲ 
ਬਹਮਚਰਯ ਧਾਰਣ ਕਰ ਵਿੱਦਯਾ ਪੜ੍ਹਨੀ ਸੀ ਤੇ ਫੇਰ ੨੫ ਸਾਲ ਗੁਹਸਤ ਕਰ ਕੇ ਬਾਨ ਪ੍ਰਸਤ 
ਤੇ ਸੰਨਿਆਸ ਧਰਮ ਧਾਰਨਾ ਸੀ, ਓਹ ਭੀ ਛੱਡ ਬੈਠੇ। ਮਰਨ ਪ੍ਰਯੰਤ ਵਿਸ਼ੇ ਵਿਕਾਰ ਵਿੱਚ ਹੀ 
ਆਪਣੀ ਉਮਰ ਖ਼ਰਾਬ ਕਰ ਲੈਂਦੇ ਹਨ। ਭੱਖ ਅਭੱਖ ਕੁੱਝ ਨਹੀਂ ਛੱਡਦੇ। ਐਸੇ ਅਧਰਮੀਆਂ ਨੂੰ 
ਕੇਵਲ ਪ੍ਰੋਹਿਤ ਸਮਝ ਕੇ ਦਾਨ ਦੇਣਾ ਭੀ ਸੁਆਹ ਵਿੱਚ ਆਹੂਤੀ ਪਾਉਣੀ ਹੈ। ਕਿਉਂਕਿ 

ਬ੍ਰਾਹਮਣ ਦਾ ਧਰਮ ਕੇਵਲ ਵਿੱਦਿਆ ਪੜ੍ਹੇ ਪੜ੍ਹਾਵੇ ਇੱਕ ਦਿਨ ਦਾ ਭੋਜਨ ਘਰ ਵਿੱਚ ਹੋਏ ਤਾਂ 
ਦੂਜੇ ਦਿਨ ਦੇ ਜਮ੍ਹਾਂ ਕਰਨ ਲਈ ਜਤਨ ਨਾ ਕਰੇ। ਭਿੱਛਯਾ ਬੇਸ਼ੱਕ ਮੰਗ ਖਾਵੇ ਪਰ ਜਮਾ ਕੁਛ 
ਨਾ ਰੱਖੇ ਅਤੇ ਨਾ ਹੀ ਵਿਸ਼ੇ ਭੋਗਾਂ ਤੇ ਸੰਸਾਰਕ ਵਿਹਾਰਾਂ ਵਿੱਚ ਲੰਪਟ ਹੋਵੇ। ਸੋ ਏਹ ਧਰਮ 
ਆਪਣੇ ਸਾਰੇ ਹੀ ਖੂਹ ਵਿੱਚ ਸੁੱਟ ਕੇ ਦੌਲਤ ਜਾਇਦਾਦ ਵਧਾ ਵਧਾ ਕੇ ਆਪ ਸ਼ਾਹੂਕਾਰ ਬਣੇ 
ਹੋਏ ਬਯਾਜ ਚਲਾਂਵਦੇ ਹਨ ਤੇ ਜਜਮਾਨ ਉਨ੍ਹਾਂ ਦੇ ਕੰਗਾਲ ਹਨ ਜਿਨ੍ਹਾਂ ਨੂੰ ਬ੍ਰਾਹਮਣਾਂ ਨੇ ਹਰ 
ਪ੍ਰਕਾਰ ਇਲਮ ਹੁਨਰਾਂ ਦੇ ਜ਼ੋਰ ਨਾਲ ਧਨੀ ਕਰ ਰੱਖਣਾ ਸੀ। ਏਸ ਮੰਦ ਮਤੀ ਖ਼ੁਦਗਰਜ਼ ਕੌਮ 
ਨੇ ਆਪ ਤਾਂ ਵਿੱਦਯਾ ਭੁਲਾ ਦਿੱਤੀ ਤੇ ਹੋਰਨਾਂ ਨੂੰ ਅਨ ਅਧਿਕਾਰੀ ਦੱਸ ਕੇ ਪੜ੍ਹਨ ਨਾ ਦਿੱਤੀ। 
ਓਹ ਭਾਰਤਵਰਸ਼ ਦੀ ਅਤਿ ਉੱਤਮ ਮਹਾਂ ਵਿੱਦਜਾ ਅਮੋਲਕ ਰਤਨਾਂ ਦੀ ਖਾਣ ਜਿਸ ਦੇ 
ਚਮਤਕਾਰੇ ਮਹਾਂ ਭਾਰਤਾਦਿਕ ਇਤਿਹਾਸਾਂ ਵਿੱਚ ਪ੍ਰਕਾਸ਼ ਰਹੇ ਹਨ ਸਭ ਸੁਪਨਾ ਕਰ ਛੱਡੀ। 
ਓਸੇ ਚਿੰਤਾਮਣੀ ਰੂਪ ਮਹਾਂ ਵਿੱਦਯਾ ਦੇ ਜਾਂਦੇ ਰਹਿਣ ਤੋਂ ਭਾਰਤਵਰਸ਼ ਦੀ ਦੁਰਦਸ਼ਾ ਹੈ। 
ਉੱਪਰਲੇ ਕਥਨ ਤੋਂ ਸਾਡਾ ਏਹ ਤਾਤਪਰਜ ਨਹੀਂ ਕਿ ਸਾਰੇ ਹੀ ਬ੍ਰਾਹਮਣ ਐਸੇ ਹਨ। ਹਾਂ, 
ਬਹੁਤਾਤ ਹਮੇਸ਼ਾਂ ਗਿਣਤੀ ਵਿੱਚ ਆ ਜਾਂਦੀ ਹੈ। ਜਿਸ ਕੌਮ ਦੇ ੧੦੦ ਵਿੱਚੋਂ ੯੦ ਆਦਮੀ 
ਜੇਹੜਾ ਕੰਮ ਕਰਨ ਓਹ ਸਾਰੀ ਕੌਮ ਵੱਲੋਂ ਹੀ ਸਮਝਿਆ ਜਾਂਦਾ ਹੈ। ਅਸਚਰਜ ਨਹੀਂ ਕਿ ਹੁਣ 
ਭੀ ਕਈ ਇੱਕ ਬ੍ਰਾਹਮਣ ਆਪਣੇ ਧਰਮ ਵਿੱਚ ਕਾਇਮ ਹੋਣ ਕਿਉਂਕਿ ਬੀਜ ਨਾਸ਼ ਕਿਸੇ ਚੀਜ਼ 
ਦਾ ਨਹੀਂ ਹੁੰਦਾ। ਪਰ ਬਹੁਤਿਆਂ ਦਾ ਐਸਾ ਹਾਲ ਦੇਖ ਕੇ ਉੱਪਰਲਾ ਕਥਨ ਕੁਛ ਅਜੋਗ ਨਹੀਂ 
ਕਿਹਾ ਜਾ ਸਕਦਾ। ਪਹਿਲੇ ਤਾਂ ਵਯਾਸ ਜੀ ਨੇ ਏਹ ਬੁਰਾ ਕੀਤਾ ਜੋ ਆਪਣੀ ਜ਼ਾਤੀ ਦੇ ਮੋਹ 
ਵਿੱਚ ਫਸ ਕੇ ਏਸੇ ਕਮੀਨ ਕੌਮ ਦੀ ਪੂਜਾ ਮਾਨਤਾ ਠਹਿਰਾ ਦਿੱਤੀ। ਪੂਜਾ ਮਾਨਤਾ ਜਪੀ, 
ਤਪੀ, ਗੁਣੀ ਪੁਰਸ਼ਾਂ ਦੀ ਰੱਖਣੀ ਸੀ ਚਾਹੇ ਕਿਸੇ ਕੌਮ ਵਿੱਚ ਹੁੰਦੇ। ਦੂਸਰਾ ਕੰਮ ਏਹ ਖੋਟਾ 
ਕੀਤਾ ਜੋ ਸੁਯੰਬਰ ਹਟਾ ਕੇ ਆਪਣੇ ਲੋਭ ਵਾਸਤੇ ਬਿੱਪ੍ਹਾਂ ਦੇ ਹੱਥ ਕੁੜਮਾਈ ਕਰਨੀ ਸ਼ੁਰੂ ਕਰ 
ਦਿੱਤੀ ਜੇਹੜੇ ਲੋਭ ਲੈ ਕੇ ਲੋਕਾਂ ਦੀਆਂ ਧੀਆਂ ਨੂੰ ਉਮਰ ਭਰ ਦਾ ਰੋਗ ਲਾ ਛੱਡਦੇ ਹਨ। ਤੀਜਾ 
ਵਿਧਵਾ ਕਰੇਵਾ ਹਟਾ ਕੇ ਮਹਾਂ ਹੱਤਿਆ ਕੀਤੀ ਜਿਸ ਦਾ ਫ਼ਲ ਬਿਭਚਾਰ ਤੇ ਗਰਭ ਹੱਤਸਾਦਿਕ 
ਅਨੇਕ ਪਾਪ ਅਤੇ ਸੰਬੰਧੀਆਂ ਦੀ ਇੱਜ਼ਤ ਨਸ਼ਟ ਹੁੰਦੀ ਹੈ। ਚੌਥਾ ਹੋਰ ਭਾਰੀ ਬਿਗਾੜ ਕੀਤਾ ਜੋ 
ਇੱਕ ਪ੍ਰਮੇਸ਼ਰ ਦੀ ਪੂਜਾ ਮਾਨਤਾ ਭਗਤੀ ਛੁਡਾ ਕੇ ਬਿਸ਼ਨ, ਸ਼ਿਵ, ਗਣੇਸ਼, ਸੂਰਜ, ਸ਼ਕਤੀ, 
ਭੈਰੋਂ ਆਦਿਕ ਅਨੇਕ ਪਰਮੇਸ਼ੂਰ ਪੁਰਾਣਾਂ ਵਿੱਚ ਬਰਨਨ ਕਰ ਦਿੱਤੇ ਤੇ ਰਾਮ ਕ੍ਰਿਸ਼ਨਾਦਿਕ 
ਰਾਜਿਆਂ ਦੀਆਂ ਮੂਰਤਾਂ ਪੂਜਨ ਵਿੱਚ ਲੋਕਾਂ ਨੂੰ ਲਾ ਛੱਡਿਆ। ਜੇ ਕਦੇ ਬਯਾਸ ਜੀ ਏਹ ਕੈਦ 
ਨਾ ਲਾ ਜਾਂਦੇ ਅਤੇ ਸਭ ਲੋਕ ਵਿੱਦਯਾ ਦੇ ਅਧਿਕਾਰੀ ਬਣੇ ਰਹਿੰਦੇ ਤਾਂ ਏਹ ਦਸ਼ਾ ਜੋ ਵਿੱਦਯਾ 
ਰੂਪੀ ਨੇਤ੍ਰਹੀਨ ਹੋਏ ਤੇ ਏਸ ਬੁੱਢੜੇ ਭਾਰਤ ਦੀ ਹੋਈ, ਸੋ ਨਾ ਹੁੰਦੀ। ਓਸ ਮਹਾਂਵਿੱਦਯਾ ਦੇ 
ਹੁੰਦਿਆਂ ਕੀ ਮਜ਼ਾਲ ਸੀ ਜੋ ਤਾਤਾਰੀ, ਅਰਬੀ, ਈਰਾਨੀ, ਕੁੱਦ ਕੁੱਦ ਕੇ ਏਸ ਉੱਤੇ ਆਉਂਦੇ। 
ਜਦ ਏਹ ਵਿੱਦਸਾ ਸੀ ਤਦ ਏਹ ਸਭ ਮੁਲਕਾਂ ਵਾਲੇ ਏਸੇ ਭਾਰਤਵਰਸ਼ ਦੇ ਤਾਬੇਦਾਰ ਸਨ। ਦੇਖੋ 
ਅਸਮੇਧ ਪਰਬ ਮਹਾਂਭਾਰਤ ਦਾ ਜੋ ਅਰਜਨ ਭੀਮ ਆਦਿਕ ਭਾਰਤ ਵਰਸ਼ੀਆਂ ਨੇ ਉਨ੍ਹਾਂ ਮੁਲਕਾਂ 
ਨੂੰ ਕੈਸੀ ਕੈਸੀ ਈਨ ਮਨਾ ਰੱਖੀ ਸੀ। ਏਸੇ ਮਹਾਂ ਵਿੱਦਯਾ ਦੇ ਨਸ਼ਟ ਹੋਣ ਕਰ ਭਾਰਤਵਰਸ਼ 
ਵਿੱਚ ਗੋਰਖ, ਸ਼ੰਕਰ, ਰਾਮਾਨੁਜ ਆਦਿਕਾਂ ਨੇ ਅਨੇਕ ਤਰ੍ਹਾਂ ਦੇ ਪਖੰਡ ਠਟ ਠਟ ਕੇ ਆਪਣੇ 
ਆਪਣੇ ਪੰਥ, ਮਤ ਚਲਾ ਕਰ ਆਪਸ ਵਿੱਚ ਬਾਦ ਬਿਬਾਦ ਝਗੜੇ ਰਚਾ ਰਚਾ ਕਰ ਐਡੀ 
ਬੇਇਤਫ਼ਾਕੀ ਖਿੰਡਾਈ ਜੋ ਮੁਲਕ ਤੇ ਬਾਦਸ਼ਾਹੀ ਆਪਣੀ ਕੌਮ ਵਿੱਚੋਂ ਗਵਾ ਕੇ ਤੁਰਕਾਂ ਦੇ 
ਗ਼ੁਲਾਮ ਬਣ ਬੈਠੇ। 

ਪਹਿਲੇ ਪਹਿਲ ਬਿਕਰਮਾਜੀਤ ਦੇ ਸਮੇਂ ਤਾਤਾਰੀ ਲੋਕਾਂ ਨੇ ਭਾਰਤਵਰਸ਼ ਉੱਤੇ ਚੜ੍ਹਾਈ ਕਰ ਕੇ ਕਈ ਵਰ੍ਹੇ 
ਲੁੱਟ ਮਾਰ ਰੱਖੀ। ਉਨ੍ਹਾਂ ਨੂੰ ਕੱਢਿਆ ਤਾਂ ਸ਼ੱਕ ਲੋਕਾਂ ਨੇ ਆ ਧੂਮ ਮਚਾਈ। ਓੜਕ ਜਨ੍ਹਾਂ ਨੂੰ ਭੀ 
ਮਹਾਰਾਜੇ ਬਿਕ੍ਰਮਾਜੀਤ ਨੇ ਮਾਰ ਕੁੱਟ ਕੇ ਪਾਰ ਕੀਤਾ, ਜਿਸ ਕਰ ਕੇ ਬਿਕ੍ਰਮਾਜੀਤ ਦਾ ਨਾਮ 
ਸ਼ਿਕਾਰੀ ਪੈ ਗਿਆ। ਓਸ ਸਮੇਂ ਬਿਕ੍ਰਮਾਜੀਤ ਉਜੈਨ ਦਾ ਤੇ ਪ੍ਰਿਥੀ ਪਾਲ ਸੀਧਪੁਰ ਦਾ ਏਹ ਦੋ 

ਰਾਜੇ ਭਾਰਤ ਵਿੱਚ ਬਹੁਤ ਵੱਡੇ ਸਨ। ਬਿਕ੍ਰਮਾਜੀਤ ਨਰਬਦਾ ਨਦੀ ਤੋ ਲੈ ਕੇ ਉੜੀਸਾ, 
ਬੰਗਾਲ, ਹਿਮਾਲਾ, ਕਸ਼ਮੀਰ, ਕਾਬੁਲ ਕੰਧਾਰ, ਸਿੰਧ ਆਦਿਕ ਦੇਸ਼ਾਂ ਦਾ ਰਾਜਾ ਸੀ, ਉਸ ਨੇ 
ਉਜੈਨ ਤੋਂ ਉੱਠ ਕੇ ਦਿੱਲੀ ਦੇ ਤਖ਼ਤ ਪਰ ਬੈਠ ਕੇ ਆਪਣੇ ਨਾਮ ਦਾ ਸੰਮਤ ਚਲਾਯਾ। 

ਓਧਰ ਨਰਬਦਾ ਤੋ ਪਾਰ ਦਾ ਦੱਖਣ ਦੇਸ ਸਾਰਾ ਪ੍ਰਿਥੀ ਪਾਲ ਸਾਲਬਾਹਨ ਦੇ ਬਾਪ ਪਾਸ ਸੀ (ਸੀਧਪੁਰ 
ਪਾਸ ਇੱਕ ਤੀਰਥ ਵਿੱਚ ਗੁਜਰਾਤੀ ਲੋਕ 'ਗਯਾ' ਵਾਂਗੂੰ ਪਿੰਡ ਭਰਾਉਂਦੇ ਹਨ) ਤਾਤਾਰੀ ਤੇ 
ਸੱਕਯ ਲੋਗ ਭੀ ਏਨ੍ਹਾਂ ਦੋਹਾਂ ਮਹਾਰਾਜਿਆਂ ਦੀ ਬੇਇਤਫ਼ਾਕੀ ਕਰ ਕੇ ਕਈ ਬਰਸ ਹਿੰਦੁਸਤਾਨ 
ਨੂੰ ਲੁੱਟਦੇ ਰਹੇ। ਫੇਰ ਜਦ ਸਾਲਬਾਹਨ ੧੫ ਬਰਸ ਦੀ ਉਮਰ ਵਿੱਚ ਆਪਣੇ ਬਾਪ ਮਰੇ ਤੋਂ 
ਗੱਦੀ ਬੈਠਾ ਤਾਂ ਬਿਕ੍ਰਮਾਜੀਤ ਦੇ ਦੀਵਾਨ ਹੰਸ ਪਾਲ ਨੇ ਨਰਬਦਾ ਤੋਂ ਪਾਰ ਜਾ ਕੇ ਸਾਲਬਾਹਨ 
ਦਾ ਮੁਲਕ ਦਬਾ ਲੀਤਾ, ਜਿਸ ਤੇ ਬੜੇ ਭਾਰੀ ਜੰਗ ਹੋਏ। ਓੜਕ ਜਦ ਆਪਣੇ ਦੀਵਾਨ ਦੀ 
ਸਹਾਇਤਾ ਵਾਸਤੇ ਬਿਕ੍ਰਮਾਜੀਤ ਚੜ੍ਹ ਆਇਆ ਤਾਂ ਸਾਲਬਾਹਨ ਨੇ ਲਿਖ ਭੇਜਯਾ ਕਿ ਤੂੰ ਵੱਡੀ 
ਉਮਰ ਦਾ ਬਹੁਤ ਬੜਾ ਧਰਮਾਤਮਾ ਪਰੋਪਕਾਰੀ ਮਹਾਰਾਜਾ ਹੈਂ। ਮੈਂ ਭੀ ਤੈਨੂੰ ਅਪਨੇ ਬਾਪ 
ਦਾਦੇ ਜਿਹਾ ਮੰਨਦਾ ਹਾਂ, ਤੇਰੇ ਨਾਲ ਲੜਨਾ ਨਹੀਂ ਚਾਹੁੰਦਾ। ਤੂੰ ਅਪਨੇ ਦੀਵਾਨ ਨੂੰ ਹਟਾ ਲੈ 
ਮੇਰਾ ਮੁਲਕ ਛੱਡ ਜਾਵੇ। ਓਸ ਨੇ ਤਾਂ ਚੰਗੀ ਗੱਲ ਆਖੀ ਪਰ ਕੁਸੰਗਤ ਨੇ ਕਿਸ ਕਿਸ ਦਾ ਨਾਸ 
ਨਹੀਂ ਕੀਤਾ, ਭਾਵੀ ਨੇ ਕਿਸ ਕਿਸ ਦੀ ਮੱਤ ਨਹੀਂ ਮਾਰੀ? ਸੱਚ ਹੈ “ਬਿਨਾਸ਼ ਕਾਲੇ ਬਿਪੀਤ 
ਬੁੱਧੀ” ਬਿਕ੍ਰਮਾਜੀਤ ਨੂੰ ਤਾਂ ਹੌਂਸਲਾ ਸੀ ਕਿ ਮੈਨੂੰ ਕੌਣ ਜਿੱਤ ਸਕਦਾ ਹੈ। ਮੇਰੀ ਸਹਾਇਤਾ ਪਰ 
ਮਹਾਂਕਾਲ ਤੇ ਹਰਸ ਦੀ ਦੇਵੀ ਹੈ, ਜਿਨ੍ਹਾਂ ਨੇ ਮੈਨੂੰ ਵਰ ਦਿੱਤਾ ਹੋਇਆ ਹੈ ਕਿ ਤੈਨੂੰ ਓਤਨਾਂ 
ਚਿਰ ਕੋਈ ਨਾ ਜਿੱਤੇਗਾ ਜਦ ਤੱਕ ਤੂੰ ਅਨੀਤਿ ਨਾ ਕਰੇਂਗਾ। ਸੋ ਵਰ ਤਾਂ ਯਾਦ ਰਿਹਾ ਪਰ 
ਅਨੀਤ ਕਰਨੀ ਯਾਦ ਨਾ ਰਹੀ। ਓੜਕ ਦੋਹਾਂ ਰਾਜਿਆਂ ਦੇ ਟਕਰਾ ਹੋਨੇ ਪਰ ਬਿਕ੍ਰਮਾਜੀਤ 
ਸਾਲਬਾਹਨ ਦੇ ਹੱਥੋਂ ਮਾਰਿਆ ਗਿਆ। 

ਸਾਲਵਾਹਨ ਨੇ ਇੰਦੁਪੁਸਤ ਦੇ ਤਖ਼ਤ ਤੇ ਬੈਠ ਕੇ ਬਿਕ੍ਰਮਾਜੀਤ ਦਾ ਸੰਮਤ ਭੀ ਕਾਇਮ ਰੱਖਿਆ ਤੇ 
ਆਪਣਾ ਸਿੱਕਾ ਜਾਰੀ ਕਰ ਦਿੱਤਾ ਜੋ ਬਿਕ੍ਰਮਾਜੀਤ ਦੇ ਸੰਮਤ ਤੋਂ ੧੩੫ ਬਰਸ ਪਿੱਛੋਂ ਚੱਲਿਆ 
ਹੈ। ਏਨ੍ਹਾਂ ਤੋਂ ਪਹਿਲੇ ਰਾਜੇ ਯੁਧਿਸ਼ਟਰ ਦਾ ਸੰਮਤ ਪੱਤ੍ਰੀਆਂ ਉੱਤੇ ਲਿਖਿਆ ਜਾਂਦਾ ਸੀ, ਜੋ 
ਹੁਣ ੪੯੯੬ ਹੈ। 

ਸਾਲਬਾਹਨ ਨੇ ਪੰਜਾਬ ਦੇਸ਼ ਦੀ ਆਬ ਹਵਾ ਪਸੰਦ ਕਰ ਕੇ ਸਯਾਲਕੋਟ ਸ਼ਹਿਰ ਬਸਾ ਕੇ ਰਾਜਧਾਨੀ 
ਥਾਪੀ। ਏਸੇ ਰਾਜੇ ਦੇ ਬੇਟੇ ਪੂਰਨ ਭਗਤ ਤੇ ਰਾਜਾ ਰਸਾਲੂ ਮਸ਼ਹੂਰ ਹੋਏ ਹਨ। ਰਾਜੇ ਰਸਾਲੂ ਦੇ 
ਸਮੇਂ ਬਹੁਤ ਦੇਸ਼ ਦੂਸਰੇ ਰਾਜੇ ਦਬਾ ਬੈਠੇ। ਦਿੱਲੀ ਵਿੱਚ ਸਮੁੰਦੁਪਾਲ ਰਾਜਾ ਤਖ਼ਤ ਉੱਤੇ ਬੈਠ 
ਗਿਆ। ਓਸ ਦਾ ਬੇਟਾ ਚੰਦੁ ਪਾਲ ਹੋਇਆ, ੧੪ ਪੁਸ਼ਤ ਓਸ ਦੀ ਉਲਾਦ ਨੇ ਰਾਜ ਕੀਤਾ। 
ਰਾਜਾ ਦੇਵਾ ਸਿੰਘ, ਰਣ ਸਿੰਘ, ਹਰ ਸਿੰਘ, ਜੀਵਣ ਸਿੰਘ ਆਦਿਕ ਬਹੁਤ ਰਾਜੇ ਹੋਏ। ਫੇਰ 
ਸੰਮਤ ੭੨੩ ਬਿਕ੍ਰਮੀ ਨੂੰ ਰਾਜਾ ਅਨਿਕ ਪਾਲਤੂਰ ਨੇ ਤਖ਼ਤ ਸੰਭਾਲਕੇ ੭ ਪੁਸ਼ਤ ਰਾਜ ਕੀਤਾ। 
ਸੰਮਤ ੯੩੭ ਬਿਕ੍ਰਮੀ ਨੂੰ ਰਾਜੇ ਬਲਦੇਵ ਚੁਹਾਣ ਦੇ ਪਾਸ ਦਿੱਲੀ ਆ ਗਈ। ਚੁਹਾਣਾਂ ਦੇ 
ਵਕਤ ਮਹਿਮੂਦਸ਼ਾਹ ਗਜ਼ਨੀ ਵਾਲਾ ਯਾਰਾਂ ਵਾਰੀ ਏਸ ਮੁਲਕ ਉੱਤੇ ਹੱਲੇ ਕਰ ਕਰ ਆਇਆ। 
ਚੁਹਾਣਾਂ ਨੇ ਉਸ ਨੂੰ ਰਹਿਣ ਤਾਂ ਨਾ ਦਿੱਤਾ ਪਰ ਹਰ ਵਾਰੀ ਬੇਸ਼ੁਮਾਰ ਮੰਦੂ ਤੋੜ ਤੋੜ, ਸ਼ਹਿਰ 
ਲੁੱਟ ਕੇ ਦੌਲਤ ਤੇ ਹਜ਼ਾਰਾਂ ਲੜਕੇ ਲੜਕੀਆਂ ਲੈ ਜਾਂਦਾ ਰਿਹਾ। ਓੜਕ ਸੰਮਤ ੧੨੫੦ 
ਬਿਕ੍ਰਮੀ ਤੇ ੧੧੯੩ ਈ. ਨੂੰ ਸ਼ਹਾਬਦੀਨ ਗੌਰੀ ਬਾਦਸ਼ਾਹ ਨੇ ਪਾਨੀਪਤ ਦੇ ਜੰਗ ਵਿੱਚ 
ਮਹਾਰਾਜੇ ਰਾਇ ਪਥੌਰੇ" ਚੁਹਾਣ ਨੂੰ ਜਿੱਤ ਕੇ ਦਿੱਲੀ ਦਾ ਤਖ਼ਤ ਸੰਭਾਲ ਲੀਤਾ। ਸੰਮਤ ੧੭੯੭ 
ਬਿਕ੍ਰਮੀ ਤੱਕ ਤੁਰਕਾਂ ਦੀ ਬਾਦਸ਼ਾਹੀ ਰਹੀ। ਯੱਦਪਿ ਸਾਢੇ ਪੰਜ ਸੌ ਬਰਸ ਵਿੱਚ ਇੱਕ ਤੋਂ ਇੱਕ 
ਚੜ੍ਹਦੇ ਜ਼ਾਲਮ ਤੁਰਕ ਬਾਦਸ਼ਾਹਾਂ ਨੇ ਤਖ਼ਤ ਤੇ ਬੈਠ ਕੇ ਹਿੰਦੂਆਂ ਨੂੰ ਮੁਹੰਮਦੀ ਕਰਨ ਲਈ 


"ਚੰਦ ਕਵੀ ਤੋਂ ਜਿਸ ਦੇ ਬਾਪ ਦਾ ਨਾਮ ਸੌਮੇਸ਼ੂਰ ਦੇ ਦਾਦੇ ਦਾ ਅਨੰਦ ਲਿਖਯਾ ਹੈ ਰਾਇ ਪਥੌਰੇ ਦੇ ਬੇਟੇ ਵੇਸਾਖ ਦੱਤ ਨੇ ਇਤਿਹਾਸ 
ਨਾਟਕ ਬਣਵਾਯਾ ਹੈ। 

ਅਜਿਹੇ ਥੋੜ੍ਹੇ ਜ਼ੁਲਮ ਨਹੀਂ ਕੀਤੇ ਜਿਨ੍ਹਾਂ ਨੂੰ ਯਾਦ ਕਰਨ ਤੋਂ ਛਾਤੀ ਨਾ ਫਟੇ ਤੇ ਨੇਤ੍ਰ ਜਲ ਨਾ 
ਵਹਾਉਣ ਅਤੇ ਲਿੱਖਣ ਨਾ ਥਿੜਕੇ। ਉਨ੍ਹਾਂ ਜ਼ੁਲਮਾਂ ਨੂੰ ਯਾਦ ਕਰ ਕੇ ਮੇਰੇ ਨੇਤ੍ਹ ਐਸੇ ਡਬਾ ਡਬ 
ਹੋ ਗਏ ਹਨ ਕਿ ਮੇਰੇ ਵਿੱਚ ਓਹ ਜ਼ੁਲਮ ਆਪਣੀ ਕਲਮ ਨਾਲ ਲਿਖਣ ਦੀ ਤਾਕਤ ਹੀ ਨਹੀਂ 
ਰਹੀ। ਪਰ ਜਿਹੜੇ ਬ੍ਰਿਤਾਂਤ ਮੁਸਲਮਾਨ ਮੁਸੰਨਫ਼ਾਂ ਨੇ ਆਪਣੇ ਬਾਦਸ਼ਾਹਾਂ ਦੀ ਵਡਿਆਈ ਵਿੱਚ 
ਲਿਖੇ ਹਨ ਉਨ੍ਹਾਂ ਵਿੱਚੋਂ ਨਮੂਨਾ ਦਿਖਾ ਦਿੰਦੇ ਹਾਂ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [25] 


ਮੁਗਲੀਆ ਸਲਤਨਤ 

(੧) ਤਵਾਰੀਖ ਤਾਜੁਲ ਮੁਆਸਰ ਵਿੱਚ ਲਿਖਿਆ ਹੈ ਕਿ ਸੰਨ ੧੨੬੩ ਬਿਕ੍ਰਮੀ ਨੂੰ ਜਦ ਕੁਤਬਦੀਨ 
ਏਬਕ ਨੇ ਸਜੰਗ ਮੇਰਠੇ ਸ਼ਹਿਰ ਤੋਂ ਰਾਣੇ ਬੰਸ ਪਾਲ ਤੋਂ ਛੁਡਾਯਾ ਤਾਂ ੭੦੦ ਦਿਵਾਲਾ ਤੋੜ ਕੇ 
ਮਸੀਤਾਂ ਬਣਾਈਆਂ। ਬੰਸ ਪਾਲ ਤਾਂ ਸ਼ਹੀਦ ਹੋਯਾ। ਓਸ ਦੇ ਕੁਟੰਬ ਦਾ ਤਿੰਨ ਹਜ਼ਾਰ ਕਾਫਰ 
ਕਤਲ ਕਰ ਕੇ ਉਨ੍ਹਾਂ ਦੇ ਲਹੂ ਨਾਲ ਮੂਰਤਾਂ ਨੁਲ੍ਹਾਈਆਂ ਤੇ ਚੂਨਾ ਕਰ ਮਸੀਤਾਂ ਨੂੰ ਲਾਯਾ। 

(੨) ਸੰਮਤ ੧੨੬੮ ਬਿਕਰਮੀ ਵਿੱਚ ਏਸੇ ਬਾਦਸ਼ਾਹ ਨੇ ਕੋਇਲ ਸ਼ੈਹਰ (ਰਾਣੀ ਜਗਦੇਈ ਤੋਂ) ਛੁਡਾਯਾ। 
ਯੱਦਪਿ ਰਾਣੀ ਤਾਂ (ਜੋ ਮਰਦਾਨਾ ਭੇਸ ਧਾਰ ਕੇ ਲੜ ਰਹੀ ਸੀ) ਸ਼ਹੀਦ ਹੋ ਗਈ ਪਰ ਬਾਕੀ 
ਜਿਸ ਹਿੰਦੂ ਕਾਫਰ ਨੇ ਦੀਨ ਕਬੂਲ ਨਾ ਕੀਤਾ ਕਤਲ ਹੋਯਾ। ਸਾਰੇ ਮੰਦਰ ਤੋੜ ਕੇ ੨੩ 
ਮਸੀਤਾਂ ਤਿਆਰ ਕਰਵਾਈਆਂ। 

(੩) ਸ਼ਹਿਰ ਕਲੰਜਰ ਦੇ ੧੧੩ ਮੰਦਰ ਤੁੜਵਾ ਕੇ ਮਸੀਤਾਂ ਬਣੀਆਂ ਤੇ ਤੇਤੀ ਹਜ਼ਾਰ ਹਿੰਦੂ ਓਹ ਕਤਲ 
ਹੋਯਾ ਜਿਨ੍ਹਾਂ ਨੇ ਕਲਮਾ ਨਾ ਪੜ੍ਹਿਆ, ੫੦ ਹਜ਼ਾਰ ਹਿੰਦੂ ਗੋਲੀਆਂ ਗੋੱਲੇ ਬਨਾਵਣ ਲਈ 
ਗਜ਼ਨੀ ਵਿੱਚ ਭੇਜੇ। 

(੪) ਤਵਾਰੀਖ ਅਲਾਈ ਵਿੱਚ ਅਮੀਰ ਖੁਸਰੋ ਲਿਖਦਾ ਹੈ ਕਿ ਸੰਨ ੧੩੪੬ ਬਿਕ੍ਰਮੀ ਨੂੰ ਫੀਰੋਜ਼ਸ਼ਾਹ 
ਖਿਲਜੀ ਨੇ ਦੱਖਣ ਦੇਸ ਦੇ ਰਾਜਾ ਬੀਰ ਸੈਨ ਦਾ ਮੁਲਕ ਫਤੇ ਕਰ ਕੇ ਤਿੰਨ ਵਾਰੀ 
ਇਸਲਾਮੀਆਂ ਤੋ' ਐਸਾ ਲੁਟਵਾਇਆ ਜੋ ਅੰਨ, ਬਸਤ੍ਰ ਕੁਛ ਨਾ ਛੱਡਿਆ। ਤਾਂ ਭੀ ਕਾਫ਼ਰਾਂ ਨੇ 
ਦੀਨ ਇਸਲਾਮ ਨੂੰ ਨਾ ਕਬੂਲ ਕੀਤਾ, ਓੜਕ ਕਤਲ ਹੋਏ। 

(੫) ਭਿਲਸਾ ਸ਼ਹਿਰ ਬੀਰਸੈਨ ਦੀ ਰਾਜਧਾਨੀ ਜੋ ਲੱਛਮੀ ਦਾ ਘਰ ਸੀ ਲੁੱਟ ਪੁੱਟ ਕੇ ਉਜਾੜ ਛੱਡਿਆ। 
ਮੰਦਰ ਤੋੜ ਕੇ ਮਸਜਦਾਂ ਕੀਤੀਆਂ। ਮੂਰਤਾਂ ਦਾ ਫਰਸ਼ ਕਿਲ੍ਹੇ ਅੱਗੇ ਬਣਵਾ ਕੇ ਉਨ੍ਹਾਂ ਉੱਤੇ ਹਰ 
ਰੋਜ਼ ਇੱਕ ਹਜ਼ਾਰ ਹਿੰਦੂ ਸਾਰੇ ਰਮਜ਼ਾਨ ਵਿੱਚ ਕਟਾਂਵਦਾ ਰਿਹਾ। 

(੬) ਅਲਾਉਦੀਨ 'ਖ਼ਿਲਜੀ ਦਾ ਹਾਲ ਮੀਰ ਅਬਦੁੱਲਾ ਲਿਖਦਾ ਹੈ ਕਿ ਏਹ ਬਾਦਸ਼ਾਹ ਆਪਣੇ ਦੀਨ 
ਉੱਨਤੀ ਵਾਸਤੇ ਦੂਸਰਾ ਖ਼ਲੀਫਾ ਉਮਰ ਸੀ। ਸ਼ਹਿਰ ਖੰਭਾਤ ਸਮੇਤ ਓਸ ਦੇਸ਼ ਨੂੰ ਦੀਨ 
ਮਨਾਉਣ ਲਈ ਅਜਿਹੇ ਕਸ਼ਟ ਦਿੱਤੇ ਜਿਨ੍ਹਾਂ ਕਰ ਕੇ ਕਈ ਹਜ਼ਾਰ ਕਾਫ਼ਰ ਮਾਰੀ ਦਾ ਮਰ 
ਗਿਆ ਪਰ ਮੋਮਨ ਨਾ ਹੋਯਾ। ਓੜਕ ਲਸ਼ਕਰ ਇਸਲਾਮ ਤੋਂ' ਲੁਟਵਾ ਕੇ ਕੰਗਾਲ ਕਰ ਛੱਡਯਾ। 
ਜਿੱਥੋਂ ਦੋ ਲੱਖ ਸਿਪਾਹੀ ਨੂੰ ਸੋਨਾ, ਚਾਂਦੀ, ਹੀਰੇ, ਮੋਤੀ, ਰੇਸ਼ਮੀ ਕੱਪੜੇ ਐਤਨੇ ਲੱਭੇ ਜੋ 
ਬਾਦਸ਼ਾਹ ਦੀ ਨੌਕਰੀ ਛੱਡ ਕੇ ਦੋ ਦੋ, ਚਾਰ ਚਾਰ ਲੜਕੇ ਲੜਕੀਆਂ ਲੈ ਕੇ ਆਪਣੇ ਦੇਸ਼ ਨੂੰ 
ਚਲੇ ਗਏ ਤੇ ਬਾਦਸ਼ਾਹ ਨੂੰ ਹੋਰ ਫੌਜ ਨੌਕਰ ਰੱਖਣੀ ਪਈ। 

(੭) ਤਵਾਰੀਖ ਅਲਾਈ ਵਿੱਚ ਲਿਖਿਆ ਹੈ ਕਿ ਅਲਾਉਦੀਨ ਨੇ ਇੱਕ ਦਿਨ ਕਾਜ਼ੀ ਤੋਂ ਪੁੱਛਿਆ ਕਿ 
ਹਿੰਦੂ ਕਾਫ਼ਰਾਂ ਵਾਸਤੇ ਸ਼ਰ੍ਹਾ ਕੀ ਫਰਮਾਉਂਦੀ ਹੈ? ਤਾਂ ਕਾਜ਼ੀ ਨੇ ਅਰਜ਼ ਕੀਤੀ ਹਿੰਦੂ ਧਰਤੀ 
ਮਾਫ਼ਕ ਹਨ। ਏਨ੍ਹਾਂ ਤੋਂ ਮੋਮਨ ਚਾਂਦੀ ਮੰਗੇ ਤਾਂ ਏਹ ਸੋਨਾ ਕੱਢ ਦੇਣ। ਹਿੰਦੂ ਕਾਫ਼ਰ ਕਮਾਦ 
ਹਨ। ਜਿਤਨੇ ਪੀੜੇ ਜਾਣ ਓਤਨਾ ਹੀ ਰਸ ਦਿੰਦੇ ਹਨ। ਜੇ ਮੋਮਨ ਬੁੱਕੇ ਤਾਂ ਹਿੰਦੂ ਖ਼ੁਸ਼ੀ ਨਾਲ 
ਮੂੰਹ ਖੋਲ੍ਹ ਕੇ ਲੈ ਲਵੇ। ਖੁਦਾਵੰਦ ਕਰੀਮ ਨੇ ਹਿੰਦੂ ਮੋਮਨਾਂ ਦੀ ਖ਼ਿਦਮਤ ਲਈ ਪੈਦਾ ਕੀਤੇ 
ਹਨ। ਹਦੀਸ ਜ਼ਿਆਉਲਾ ਵਿੱਚ ਪੈਗ਼ੰਬਰ ਸਾਹਿਬ ਫੁਰਮਾਂਦੇ ਹਨ ਕਿ ਕਾਫਰਾਂ ਨੂੰ ਮਾਰੋ ਲੁੱਟੋ 
ਗ਼ੁਲਾਮ ਬਣਾ ਕੇ ਰੱਖੋ। ਹਿੰਦੂ ਦਾ ਮਾਲ ਮੁਸਲਮਾਨ ਵਾਸਤੇ ਮਾਂ ਦਾ ਦੁੱਧ ਹੈ। ਕਲਮਾ ਪੜ੍ਹਾਵਣ 
ਲਈ ਜਿਤਨਾ ਕਸ਼ਟ ਹਿੰਦੂਆਂ ਨੂੰ ਮੋਮਨ ਦੇਣਗੇ ਓਤਨਾ ਬਹਿਸ਼ਤ ਖ਼ੁਦਾ ਦੇਵੇਗਾ। ਬਾਦਸ਼ਾਹ ਨੇ 
ਹੱਸ ਕੇ ਜਵਾਬ ਦਿੱਤਾ, “ਮੀਆਂ ਕਾਜ਼ੀ! ਸ਼ਰਾ ਦਾ ਕਮਾਵਨਾ ਤਾਂ ਬਹੁਤ ਦੂਰ ਹੈ, ਪਰ ਮੈਂ 
ਆਪਣੀ ਫੌਜ ਨੂੰ ਏਹੋ ਹੁਕਮ ਦੇ ਰੱਖਿਆ ਹੈ ਜੋ ਕਿਸੇ ਹਿੰਦੂ ਦੇ ਘਰ ਛੇ ਮਹੀਨੇ ਦੇ ਗੁਜ਼ਾਰੇ ਤੋਂ 
ਬਹੁਤੀ ਕੋਈ ਚੀਜ਼ ਨਾ ਛੱਡੋ। ਘਿਉ, ਦੁੱਧ, ਮੂੰਗੀ, ਚਾਵਲ, ਕਣਕ, ਖਰਬੂਜੇ, ਤਰਬੂਜ, ਅੰਬ 
ਆਦਿ ਚੰਗੀ ਚੀਜ਼ ਕੋਈ ਹਿੰਦੂ ਨਾ ਖਾਵੇ, ਸੁੰਦਰ ਲੜਕਾ ਲੜਕੀ ਫੜ ਲਿਆਓ। ” 

(੮) ਤਵਾਰੀਖ ਫਰਿਸ਼ਤਾ ਵਿੱਚ ਲਿਖਿਆ ਹੈ ਕਿ ਏਸ ਬਾਦਸ਼ਾਹ ਦੇ ਵਕਤ ਹਿੰਦੂਆਂ ਪਰ ਐਡੀ 
ਸਖੀਮੀ, ਸਖ਼ਤੀ ਗ਼ੁਜ਼ਰਦੀ ਸੀ ਜੋ ਵੱਡੇ ਵੱਡੇ ਘਰਾਂ ਦੀਆਂ ਇਸਤ੍ਰੀਆਂ ਤੁਰਕਾਂ ਦੇ ਘਰਾਂ ਵਿੱਚ 
ਜਾ ਕੇ ਮਜੂਰੀ ਕਰਦੀਆਂ ਤੇ ਸੈਂਕੜੇ ਹਿੰਦੂ ਭੁੱਖ ਦੇ ਧੋਖੇ ਨਦੀਆਂ ਵਿੱਚ ਡੁੱਬ ਡੁੱਬ ਗਏ, ਪਰ 
ਦੀਨ ਮਨਜ਼ੂਰ ਨਾ ਕੀਤਾ। 

(੯) ਅਮੀਰ ਖੁਸਰੋ ਮੁਹੰਮਦ ਤੁਗ਼ਲਕ ਬਾਦਸ਼ਾਹ ਦੇ ਬਾਬਤ ਲਿਖਦਾ ਹੈ ਕਿ ਏਸ ਬਾਦਸ਼ਾਹ ਜੈਸਾ 
ਦਬਦਬਾ ਹੋਰ ਕਿਸੇ ਬਾਦਸ਼ਾਹ ਦਾ ਨਹੀਂ ਹੋਇਆ, ਜਿਸ ਤਰਫ਼ ਏਸ ਦੀ ਚੜ੍ਹਾਈ ਹੁੰਦੀ ਸੌ ਸੌ 
ਕੋਹ ਅੱਗੇ ਭਾਜੜਾਂ ਪੈ ਕੇ ਮੁਲਕ ਉਜਾੜ ਹੋ ਜਾਂਦਾ। ਇੱਕ ਹਜ਼ਾਰ ਹਿੰਦੂ ਦੀ ਲੋਥ ਤੇ ਦੋ ਸੌ 
ਜਲਾਦ ਏਸ ਦੇ ਦਰਵਾਜ਼ੇ ਅੱਗੇ ਹਰ ਵਕਤ ਬਣੇ ਰਹਿੰਦੇ। ਚਾਰ ਪਹਿਰ ਤੋਂ ਬਾਅਦ ਅਗਲੇ 
ਮੁਰਦੇ ਉਠਾਏ ਜਾਂਦੇ ਤੇ ਹੋਰ ਹਿੰਦੂ ਕਤਲ ਕਰਾ ਸਿਟਾਏ ਜਾਂਦੇ। ਫੌਜ ਵਿੱਚ ੯ ਲੱਖ ਘੋੜਾ, 
ਤਿੰਨ ਹਜ਼ਾਰ ਹਾਥੀ ਜੰਗੀ ਲੋਹੇ ਦੇ ਝੁੱਲਾਂ ਵਾਲੇ ਤੱਯਾਰ ਰਹਿੰਦੇ। ਬਾਦਸ਼ਾਹੀ ਕਾਰਖਾਨੇ ਵਿੱਚ 
੪੪੪ ਕੁੰਭਲ ਕੱਪੜਾ ਬੁਣਨ ਵਾਲੇ ਜੁਲਾਹੇ ਦੀ ਤੇ ਪੰਜ ਸੌ ਅੱਡਾ ਜ਼ਰੀ, ਬਾਫ, ਕਮਖ਼ਾਬ, 
ਖ਼ਿਲਤਾਂ ਵਾਸਤੇ ਜਾਰੀ ਰਹਿੰਦਾ। ਦਸ ਹਜ਼ਾਰ ਇਸਤ੍ਰੀ ਮਰਦ ਗਾਉਣ ਵਾਲੇ ਬਜਾਉਣ ਵਾਲੇ 
ਸਨ। ਦੋ ਹਜ਼ਾਰ ਭੇਡ ਬੱਕਰੀ, ਢਾਈ ਸੌ ਗਾਇ ਬੈਲ ਹਮੇਸ਼ ਸ਼ਾਹੀ ਬਵਰਚੀ ਖਾਨੇ ਵਿੱਚ ਖ਼ਰਚ 
ਹੁੰਦਾ। ਚਿੜੀ, ਕਬੂਤਰ, ਕੁੱਕੜ ਬੇਗਿਣਤ ਮਰਦੇ। ਚਾਰ ਵਜ਼ੀਰ ਰਹਿੰਦੇ। ਇੱਕ ਇੱਕ ਵਜ਼ੀਰ 
ਦੀ ਤਨਖ਼ਾਹ ਪੰਦਰਾਂ-ਪੰਦਰਾਂ ਲੱਖ ਰੁਪਯਾ ਸਾਲਾਨਾ ਸੀ। ਇੱਕ ਇੱਕ ਵਜ਼ੀਰ ਦੇ ਤਾਬੇ ਚਾਰ- 
ਚਾਰ ਨਾਇਬ, ਇੱਕ ਇੱਕ ਨਾਇਬ ਦੇ ਅੱਗੇ ਚਾਰ ਚਾਰ ਦੁਬੀਰ, ਇੱਕ ਇੱਕ ਦੁਬੀਰ ਦੇ ਤਾਬੇ 
ਪੰਜ-ਪੰਜ ਸੌ ਮੁਨਸ਼ੀ। ਜ਼ਾਲਮ ਐਸਾ ਸੀ ਜੋ ਆਪਣੇ ਸਕੇ ਭਾਈ ਬਹਾਵਲਦੀਨ ਤੇ ਭਾਣਜੇ 
ਗਯਾਸੁੱਦੀਨ ਨੂੰ ਬਾਗ਼ੀ ਹੋ ਜਾਣ ਦੇ ਸ਼ੁਭੇ ਵਿੱਚ ਮਰਵਾ ਕਰ ਉਨ੍ਹਾਂ ਦਾ ਮਾਸ ਪੁਲਾਉ ਵਿੱਚ ਚਿੱਨ੍ਹ 
ਕੇ ਉਨ੍ਹਾਂ ਦੇ ਬਾਲ ਬੱਚੇ ਨੂੰ ਖੁਆਇਆ ਤੇ ਫੇਰ ਉਨ੍ਹਾਂ ਨੂੰ ਭੀ ਹਾਥੀਆਂ ਤੋਂ ਮਸਲਵਾ ਕੇ ਮਰਵਾ 
ਦਿੱਤਾ। ਦੌਲਤਾਬਾਦ ਸ਼ਹਿਰ ਜੋ ਬੜਾ ਮਸ਼ਹੂਰ ਸੀ ਐਸਾ ਕਤਲਿਆਮ ਕੀਤਾ ਕਿ ਬਿੱਲੀ ਕੁੱਤਾ 
ਭੀ ਕੋਈ ਨਾ ਛੱਡਯਾ। 

(੧੦) ਤਾਰੀਖ਼ ਫਰਿਸ਼ਤਾ ਨੇ ਸਿਕੰਦਰ ਲੋਦੀ ਦੇ ਜ਼ਿਕਰ ਵਿੱਚ ਸਫ਼ੇ ੧੨ ਪਰ ਲਿਖਿਆ ਹੈ ਕਿ 
ਮੁਸਲਮਾਨ (ਤਅੱਸਬ) ਜ਼ਿਦ ਬਾਦ ਬਹੁਤ ਕਰਦੇ, ਹਿੰਦੂਆਂ ਤੇ ਬ੍ਰਾਹਮਣਾਂ ਨੂੰ ਖ਼ਾਕ ਜੈਸਾ 
ਸਮਝਦੇ ਸਨ। ਜਿਸ ਤੀਰਥ ਵਿੱਚ ਹਿੰਦੂ ਇਸ਼ਨਾਨ ਕਰਦੇ ਓਥੇ ਨਿਗਾਹਵਾਨ ਖੜ੍ਹੇ ਕਰ 
ਸਰਾਇ ਮਦਰੱਸੇ ਬਣਵਾ ਕੇ ਹੁਕਮ ਦਿੱਤਾ ਕਿ ਕਿਸੇ ਨੂੰ ਇਸ਼ਨਾਨ ਨਾ ਕਰਨ ਦਿਓ ਤੇ ਮਥਰਾ 
ਵਿੱਚ ਸਿਰ ਮੁਨਾਵਣ ਵਾਲੇ ਹਿੰਦੂ ਤੇ ਮੁੰਨਣ ਵਾਲੇ ਹਿੰਦੂ ਨਾਈ ਮਾਰੇ ਜਾਣ ਦਾ ਹੁਕਮ ਹੋਯਾ। 
ਮੰਦਰ ਵਿੱਚ ਜਾਣੋਂ ਰੋਕਦਾ। ਜੋ ਨਾ ਰੁਕਦਾ, ਸੋ ਕਤਲ ਹੁੰਦਾ। ਉਸ ਨੇ ਥਨੇਸਰ ਤੇ ਕੁਰਖੇਤੁ 
ਤੀਰਥ ਦੇ ਧਾਰਮਿਕ ਮੇਲੇ ਗ੍ਰਹਣ ਦੇ ਸਮੇਂ ਮੌਲਵੀਆਂ ਨੂੰ ਪੁੱਛਿਆ ਕਿ ਸ਼ਰ੍ਹਾ ਮੁਹੰਮਦੀ ਵਿੱਚ 
ਕੀ ਹੁਕਮ ਹੈ? ਇੱਕ ਬੁੱਢੇ ਮੌਲਵੀ ਨੇ ਆਖਿਆ ਕਿ ਕਦੀਮੀ ਮੰਦਰਾਂ ਵਿੱਚ ਜਾਣੋਂ ਯਾ ਤੀਰਥਾਂ 
ਵਿੱਚ ਨ੍ਹਾਵਣੇਂ ਹਿੰਦੂਆਂ ਨੂੰ ਹਟਾਵਣਾਂ ਜਾਇਜ਼ ਨਹੀਂ, ਕਿਉਂਕਿ ਏਹ ਕੰਮ ਹਿੰਦੂ ਕਦੀਮ ਤੋਂ 
ਕਰਦੇ ਹਨ। ਏਨ੍ਹਾਂ ਤੋਂ ਰੋਕਣਾ ਤੇ ਏਨ੍ਹਾਂ ਨੂੰ ਵੈਰਾਨ ਕਰਨਾ ਆਪ ਨੂੰ ਵਾਜਬ ਨਹੀਂ। ਏਹ ਸੁਣਦੇ 
ਸਾਰ ਓਸ ਨੇ ਖ਼ੌਜਰ ਬੈਂਚ ਕੇ ਮੌਲਵੀ ਨੂੰ ਆਖਿਆ ਤੂੰ ਕਾਫ਼ਰਾਂ ਦੀ ਮਦਦ ਕਰਦਾ ਹੈਂ। 

(੧੧) ਤਾਰੀਖ ਅਲਾਈ ਵਿੱਚ ਲਿਖਿਆ ਹੈ ਜਦ ਅਲਾਉਦੀਨ ਸਿਕੰਦਰ ਨੇ ਸੰਮਤ ੧੪੨੬ ਬਿਕ੍ਰਮੀ ਨੂੰ 
ਪੁਰਾਣੀ ਦਿੱਲੀ ਵਿੱਚ ਨਵਾਂ ਕਿਲ੍ਹਾ ਬਣਾਇਆ ਤਾਂ ੧੧ ਹਜ਼ਾਰ ਮੰਦਰ ਤੁੜਾ ਕੇ ਉਨ੍ਹਾਂ ਦੀਆਂ 
ਮੂਰਤਾਂ, ਪੱਥਰਾਂ, ਇੱਟਾਂ ਨਾਲ ਚਿਣਵਾਇਆ ਸੀ। 

(੧੨) ਖੁਸਰੋ ਨੇ ਜਲਾਲਦੀਨ ਖਿਲਜੀ ਬਾਦਸ਼ਾਹ ਦੀ ਨਰਮ ਮਿਜਾਜ਼ੀ ਤਾਂ ਐਸੀ ਲਿਖੀ ਹੈ ਕਿ ਓਹ 
ਚੋਰਾਂ ਨੂੰ ਸਜ਼ਾ ਦੁੱਖ ਨਹੀਂ ਦਿੰਦਾ ਸੀ ਕੇਵਲ ਚੋਰੀ ਨਾ ਕਰਨ ਦੀ ਸੌਂਹ ਕਰਾ ਕੇ ਛੱਡ ਦਿੰਦਾ। 
ਪਰ ਏਹ ਗੱਲ ਛਿਪਾ ਗਿਆ ਜੋ ਸੰਮਤ ੧੩੪੪ ਬਿਕ੍ਰਮੀ ਨੂੰ ਓਸ ਨੇ ਮਾਲਵਾ, ਕਾਠੀਆਵਾੜ, 


ਅਸ ਐ.ਉਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ ਨਨ (ਬਰ? 88006) ਅਰ? ਹਮ 060੮0 


ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [27] 


ਮੇਵਾੜ, ਕੱਛ, ਗੁਜਰਾਤ ਆਦਿਕ ਮੁਲਕਾਂ ਵਿੱਚ ਤੁਰਕੀ ਫੌਜ ਲੈ ਜਾ ਕਰ ਹਿੰਦੂ ਅਜੇਹੇ 
ਲੁਟਵਾਏ ਕਿ ਮਿੱਟੀ ਦੇ ਤਵੇ ਚੜ੍ਹਵਾ ਛੱਡੇ। ੨੦ ਹਜ਼ਾਰ ਹਿੰਦੂਆਂ ਦੇ ਛੋਕਰੇ ਛੋਕਰੀਆਂ ਬ੍ਰਿਲਾਪ 
ਕਰਦੇ ਹੋਏ ਮਾਂ ਬਾਪ ਤੋਂ ਵਿਛੋੜ ਕੇ ਸਿਨਾਮ ਵਿੱਚ ਮੁਸਲਮਾਨਾਂ ਨੂੰ ਗ਼ੁਲਾਮ ਠਹਰਾ ਕੇ ਵੰਡ 
ਦਿੱਤੇ। ਚੌਦਾਂ ਹਜ਼ਾਰ ਸਿਰ ਨਾਮੀ ਹਿੰਦੂਆਂ ਦਾ ਕਿਲ੍ਹੇ ਦੀਆਂ ਕੰਧਾਂ ਉੱਤੇ ਕਿੰਗਰਯਾਂ ਦੇ ਥਾਉਂ 
ਧਰਾ ਕੇ ਉਨ੍ਹਾਂ ਉੱਤੇ ਦੀਵੇ ਜਗਵਾਏ ਤੇ ਜਲਸਾ ਕੀਤਾ। ਏਸ ਨੇ ਪਰਜਾ ਐਡੀ ਭੁੱਖੀ ਤੰਗ ਰੱਖ 
ਕੇ ਕਾਬੂ ਕਰ ਛੱਡੀ ਸੀ ਜੋ ਇੱਕ ਵਾਰੀ ਕਾਲ ਪਿਆ ਸਵਾ ਮਣ ਅੰਨ ਰੁਪਏ ਦਾ ਵਿਕਣ ਲੱਗਾ 
ਪਰ ਰੁਪਿਆ ਕਿਸੇ ਹਿੰਦੂ ਪਾਸ ਨਹੀਂ ਛੱਡਿਆ ਸੀ। ਬੇਅੰਤ ਹਿੰਦੂ ਭੁੱਖੇ ਮਰ ਗਏ। ਏਨ੍ਹਾਂ ਗੱਲਾਂ 
ਤੋਂ ਸਹੀ ਹੁੰਦਾ ਹੈ ਕਿ ਜਿਨ੍ਹਾਂ ਚੋਰਾਂ ਨੂੰ ਕਸਮ ਖੁਆ ਕੇ ਛੱਡਦਾ ਸੀ ਓਹ ਭੀ ਮੁਸਲਮਾਨ 
ਹੋਣਗੇ। 

(੧੩) ਦੇਖੋ ਫੀਰੋਜ਼ਸ਼ਾਹ ਦੀ ਕਰਤੂਤ ਤਾਰੀਖ ਫੀਰੋਜ਼ੀ ਵਿੱਚ ਆਪ ਤਾਂ ਐਉ' ਲਿਖਦਾ ਹੈ “ਮੇਰੇ ਤੋਂ 
ਪਹਿਲੇ ਬਾਦਸ਼ਾਹ ਥੋੜ੍ਹੇ ਥੋੜ੍ਹੇ ਕਸੂਰ ਪਰ ਬੜੀ ਬੜੀ ਸਜ਼ਾ ਦਿੰਦੇ ਸੇ ਕਿ ਹੱਥ, ਪੈਰ, ਨੱਕ 
ਕਟਵਾ ਅੰਧੇ ਕਰਾ ਕੇ ਛੱਡਦੇ ਸੇ ਪਰ ਮੈਂ ਕਿਸੇ ਨੂੰ ਦੁੱਖ ਨਹੀਂ ਦੇਣਾ ਚਾਹੁੰਦਾ, ਹਿੰਦੂ ਮੁਸਲਮਾਨ 
ਨੇ ਨਗਰਕੋਟ ਕਾਂਗੜਾ ਫਤਿਹ ਕੀਤਾ ਤਾਂ ਮੰਦਰ ਤੋੜ ਕੇ ਮੂਰਤਾਂ ਗਊ ਦੇ ਕੱਚੇ ਚੰਮ ਵਿੱਚ 
ਸਿਵਾ ਕੇ ਬ੍ਰਾਹਮਣਾਂ ਦੇ ਗਲ੍ਹ ਬੰਧਵਾ ਦਿੱਤੀਆਂ। ਦਸ ਹਜ਼ਾਰ ਬ੍ਰਾਹਮਣ ਛੱਤ੍ਰੀ ਨੂੰ ਜਜਰਨ ਗਊ 
ਦਾ ਮਾਸ ਖੁਲਾਯਾ। ੧੩ ਹਜ਼ਾਰ ਮੰਦਰਾਂ ਦੇ ਪੁਜਾਰੀ ਬ੍ਰਾਹਮਣ ਜੋ ਹਿੰਦੂਆਂ ਨੂੰ ਦੀਨ ਵਿੱਚ 
ਆਵਣੋਂ ਰੋਕਦੇ ਸਨ ਕਤਲ ਕਰਾਏ। 

(੧੪) ਤਾਰੀਖ ਫੀਰੋਜ਼ ਸ਼ਾਹੀ ਵਿੱਚ ਲਿਖਯਾ ਹੈ ਕਿ ਇੱਕ ਬ੍ਰਾਹਮਣ ਦਿੱਲੀ ਵਿੱਚ ਆਪਣੇ ਘਰ ਅੰਦਰ 
ਬੈਠ ਕੇ ਮੂਰਤੀ ਪੂਜਾ ਕਰਦਾ ਹੋਯਾ ਪਕੜਯਾ ਗਿਆ, ਓਹ ਸ਼ਾਹੀ ਹੁਕਮ ਨਾਲ ਜੀਦਾ ਹੀ 
ਤੰਦੂਰ ਵਿੱਚ ਸਾੜਿਆ ਗਿਆ ਜੋ ਐਸਾ ਮਕਰੂਹ ਕੰਮ ਫੇਰ ਕੋਈ ਨਾ ਕਰੇ। 

(੧੫) ਓਹ ਲਿਖਦਾ ਹੈ ਕਿ ਹਿੰਦੂ ਕਾਫ਼ਰਾਂ ਨੇ ਜਦੋਂ ਤੱਕ ਜੇਜ਼ੀਆ ਦੇਣਾ ਨਾ ਮੰਨਯਾਂ ਤਦੋਂ ਤੱਕ ਅਮਨ 
ਨਾ ਹੋਣ ਦਿੱਤਾ। ਚਾਬਕਾਂ ਨਾਲ ਚੰਮ ਉਡਾਂਵਦਾ ਰਿਹਾ। ਪੂਰਬ ਦੇਸ਼ ਦੇ ਬੁੱਤ ਖਾਨੇ ਤੁੜਾ ਕੇ 
ਮਸੀਤਾਂ ਖ਼ੁਦਾ ਦੇ ਘਰ ਬਣਾਏ। ੨੨ ਹਜ਼ਾਰ ਹਿੰਦੂ ਮੂਰਤਾਂ ਪੂਜਣ ਵਾਲਾ ਕਤਲ ਕਰਾਯਾ। 

(੧੬) ਏਸ ਬਾਦਸ਼ਾਹ ਨੇ ਡੌਂਡੀ ਫਿਰਾ ਸੀ ਕਿ ਮੂਰਤੀ ਪੂਜਾ, ਸੰਖ ਦੀ ਆਵਾਜ਼, ਬੇਦ ਸ਼ਾਸਤਰ ਦੀ ਕਥਾ 
ਆਦਿਕ (ਮਕਰੂਹ) ਖ਼ਰਾਬ ਕੰਮ ਕੋਈ ਨਾ ਕਰੇ। 

(੧੭) ਇੱਕ ਵਾਰੀ ਦੋ ਸਰਾਫਾਂ ਨੇ ਅਰਜ਼ੀ ਦਿੱਤੀ ਕਿ ਬਾਦਸ਼ਾਹੀ ਸ਼ਸ਼ਗਾਨੀ ਵਿੱਚ (ਜੋ ਦੁਆਨੀ ਬਰਾਬਰ 
ਹੁੰਦੀ ਸੀ) ਦੋ ਰੱਤੀ ਚਾਂਦੀ ਘੱਟ ਹੈ। ਟਕਸਾਲ ਵਾਲਿਆਂ ਨੂੰ ਸਜ਼ਾ ਹੋਣੀ ਚਾਹੀਦੀ ਹੈ। ਬਾਦਸ਼ਾਹ 
ਨੇ ਵਜ਼ੀਰ ਨੂੰ ਪੁੱਛਿਆ। ਵਜ਼ੀਰ ਨੇ ਟਕਸਾਲੀਆਂ ਤੋਂ ਵੱਢੀ ਖਾ ਕੇ ਆਖਿਆ, “ਸ਼ਸ਼ਗਾਨੀ ਦੇ 
ਵੱਧ ਘੱਟ ਦੀ ਕੁਛ ਬਾਤ ਨਹੀਂ। ਸਿੱਕਾ ਕੁਆਰੀ ਕੰਨਯਾ ਹੈ, ਏਸ ਦੀ ਬਦਨਾਮੀ ਹੋਈ ਤਾਂ ਫੇਰ 
ਕੋਈ ਨਾ ਲਵੇਗਾ। ਏਹ ਸੁਣ ਕੇ ਬਾਦਸ਼ਾਹ ਨੇ ਉਲਟਾ ਉਨ੍ਹਾਂ ਸਰਾਫਾਂ ਨੂੰ ਹੀ ਸਜ਼ਾ ਦੇ ਦਿੱਤੀ, 
ਏਹ ਤਾਂ ਨਯਾਉਂ ਦਾ ਨਮੂਨਾ ਹੈ। 

ਬੰਦੋਬਸਤ ਦਾ ਨਮੂਨਾ 

(੧੮) ਜਦ ਨਗਰ ਠੁੱਟੇ ਤੋਂ ਫੀਰੋਜ਼ਸ਼ਾਹ ਹਾਰ ਮੰਨ ਕੇ ਕੱਛ ਦੇਸ਼ ਦੇ ਰਸਤੇ ਗੁਜਰਾਤ ਨੂੰ ਚੱਲਯ ਤਾਂ ਕੁੱਛ 
ਮੁਲਕ ਦੇ ਜੰਗਲਾਂ ਤੇ ਲਖਪਤ ਦੇ ਰਣ ਵਿੱਚ ਛੀ ਮਹੀਨੇ ਭੁੱਲਯਾ ਫਿਰਦਾ ਰਿਹਾ, ਲੱਖਾਂ ਜੀਵ 
ਮਰ ਗਏ। ਦਿੱਲੀ ਵਿੱਚ ਵਜ਼ੀਰ ਨੂੰ ਕੁਛ ਖ਼ਬਰ ਨਾ ਪਹੁੰਚੀ, ਹੁਣ ਤਾਂ ਇੱਕ ਇੱਕ ਲੜਕਾ 
ਸਕੂਲ ਦੇ ਪੜ੍ਹਨ ਵਾਲਾ ਸਾਰੀ ਏਸ਼ੀਆ ਦਾ ਨਕਸ਼ਾ ਜ਼ੁਬਾਨ ਤੇ ਰੱਖਦਾ ਹੈ ਤੇ ਜਿੱਥੇ ਚਾਹੇ 
ਪਹੁੰਚਾ ਸਕਦਾ ਹੈ। 

ਖ਼ਰਚ ਦਾ ਨਮੂਨਾ 

(੧੯) ਵਜ਼ੀਰ ਦੀ ਤਨਖ਼ਾਹ ੧੩ ਲੱਖ ਨਕਦ ਇੱਕ ਕਰੋੜ ਸਾਲ ਦੀ ਜਾਗੀਰ। ਬਾਕੀ ਓਸ ਦੀਆਂ ਦੋ 
ਹਜ਼ਾਰ ਬੇਗਮਾਂ ਸਨ ਜਿਨ੍ਹਾਂ ਦੀ ਤਨਖ਼ਾਹ ਵੱਖ ਵੱਖ ਸ਼ਾਹੀ ਖ਼ਜ਼ਾਨੇ ਵਿੱਚੋਂ ਮਿਲਦੀ ਹੁੰਦੀ ਸੀ, 
ਏਹੋ ਨਮੂਨਾ ਹੋਰ ਖ਼ਰਚਾਂ ਦਾ ਸਮਝੋ। 

(੨੦) ਇਨਸਾਫ਼ ਦੀ ਵਾਗ ਓਦੋਂ ਕਾਜ਼ੀਆਂ ਦੇ ਹੱਥ ਹੁੰਦੀ ਸੀ, ਤਾਰੀਖ ਸਿੰਧ ਵਿੱਚ ਲਿਖਿਆ ਹੈ ਨਗਰ 
ਠੱਟੇ ਦੇ ਹਾਕਮ ਜਾਮਸੰਜਰ ਨੇ ਸੁਣਿਆ ਕਿ ਕਾਜ਼ੀ ਵੱਢੀ ਲੈਂਦਾ ਹੈ। ਜਾਂ ਬੁਲਾ ਕੇ ਪੁੱਛਿਆ ਤਾਂ 
ਕਾਜ਼ੀ ਨੇ ਆਖਿਆ ਬੇਸ਼ਕ ਮੁਦੱਈ ਮੁੱਦਾਲੈ ਤੋਂ ਵੱਢੀ ਲੈਂਦਾ ਹਾਂ, ਪਰ ਅਫਸੋਸ਼ ਗਵਾਹਾਂ ਤੋਂ 
ਕੁੱਝ ਨਹੀਂ ਮਿਲਦਾ। ਏਸੇ ਲਈ ਮੇਰਾ ਬਾਲ ਬੱਚਾ ਭੁੱਖਾ ਮਰਦਾ ਹੈ, ਹਾਕਮ ਹੱਸ ਕੇ ਚੁੱਪ ਕਰ 
ਰਿਹਾ। 

ਜ਼ੋਰ ਜ਼ੁਲਮ ਦਾ ਨਮੂਨਾ 

(੨੧) ਰਾਣਾ ਮਲ ਭੱਟੀ ਭਟਨੇਰ ਵਾਲੇ ਦੀ ਬੇਟੀ ਸੁੰਦਰ ਸੁਣ ਕੇ ਫੀਰੋਜ਼ ਸ਼ਾਹ ਦੇ ਬਾਪ ਗਿਆਸੁੱਦੀਨ ਨੇ 
ਮੰਗੀ। ਜਾਂ ਓਸ ਨੇ ਟਾਲਾ ਕੀਤਾ ਤਾਂ ਲਸ਼ਕਰ ਲੈ ਕੇ ਚੜ੍ਹ ਪਿਆ, ਸਖ਼ਤੀ ਕਰਨ ਲੱਗਾ। ਓਸ 
ਕੁੜੀ ਨੇ ਮਾਂ ਬਾਪ ਨੂੰ ਆਖਿਆ, “ਜੇ ਮੇਰੇ ਦੇਣ ਨਾਲ ਸਾਰਾ ਕੁਟੰਬ ਤੇ ਰਾਜ ਬਚ ਰਹੇ ਤਾਂ ਦੇ 
ਛੱਡੋ। ਜਾਣੋਂ ਮਰ ਗਈ ਯਾ ਜਿਸ ਤਰ੍ਹਾਂ ਹੋਰ ਲੋਕਾਂ ਦੀਆਂ ਧੀਆਂ ਨੂੰ ਤੁਰਕ ਚੱਕ ਕੇ ਲੈ ਜਾਂਦੇ 
ਹਨ ਮੈਨੂੰ ਭੀ ਲੈ ਗਏ ਸਮਝੋਂ। ” 

ਰਾਣਾ ਮੱਲ ਨੇ ਬੇਟੀ ਦਾ ਡੋਲਾ ਦੇ ਕੇ ਜਾਨ ਬਚਾਈ, ਜਿਸ ਵਿੱਚੋਂ ਫੀਰੋਜ਼ਸ਼ਾਹ ਪੈਦਾ ਹੋਯਾ। ਏਨ੍ਹਾਂ ਹੀ 
ਉਪੱਦਰਾਂ ਤੋਂ ਡਰਦੇ ਬਹੁਤ ਹਿੰਦੂ ਬੇਟੀਆਂ ਮਾਰਨ ਲੱਗ ਪਏ ਸਨ ਜੋ ਕੁਛ ਤਾਂ ਗੁਰੂ ਗੋਬਿੰਦ 
ਸਿੰਘ ਜੀ ਮਹਾਰਾਜ ਨੇ ਹਟਾਏ, ਬਾਕੀ ਸਰਕਾਰ ਅੰਗ੍ਰੇਜ਼ੀ ਨੇ। ਤੁਰਕਾਨੀ ਰਾਜ ਨਸ਼ਟ ਹੋਏ ਨੂੰ 
ਭੀ ਡੂਢ ਸੌ ਬਰਸ ਗ਼ੁਜ਼ਰ ਗਿਆ। ਪਰ ਸੂਰਜ ਛਿਪੇ ਤੋਂ ਛੱਤਰੀ ਤਾਣ ਕੇ ਫਿਰਨ ਵਾਂਗੂੰ 
ਅਹਿਮਕ ਲੋਗ ਅਜੇ ਵੀ ਕੰਨ੍ਯਾਂ ਦੀ ਮਹਾਂ ਹੱਤਯਾ ਕਰੀ ਜਾਂਦੇ ਹਨ। ਆਸ਼ਾ ਹੈ ਜਿਸ ਤਰ੍ਹਾਂ 
ਸਰਕਾਰ ਅੰਗ੍ਰੇਜ਼ੀ ਨੇ ਕੰਨਯਾਂ ਬਚਾਵਣ ਦਾ ਪੁੰਨ ਖੱਟਿਆ ਹੈ ਕਦੇ ਵਿਧਵਾ ਇਸਤ੍ਰੀਆਂ ਦਾ ਭੀ 
ਦੁੱਖ ਦੂਰ ਕਰ ਦੇਵੇਗੀ। 

(੨੨) ਮੀਰ ਤਹਮੂਰ (ਤਿਮਰਲੰਗ) ਆਪਣੀ ਤਾਰੀਖ ਵਿੱਚ ਆਪੇ ਲਿਖਦਾ ਹੈ ਕਿ ਮੇਰੇ ਹੁਕਮ ਨਾਲ 
ਇਲਾਕੇ ਦੀਪਾਲਪੁਰ ਵਿੱਚ ਪੰਜ ਹਜ਼ਾਰ, ਤੇ ਅਜੁੱਧਜਾ ਦੇ ਪਰਗਣੇ ਚੌਦਾਂ ਹਜ਼ਾਰ, ਬਨਾਰਸ ਦੇ 
ਤੇਤੀ ਹਜ਼ਾਰ ਹਿੰਦੂ ਬ੍ਰਾਹਮਣ ਕਤਲ ਤੇ ਉਨ੍ਹਾਂ ਦੇ ਕੁੜੀਆਂ ਮੁੰਡੇ ਦਾਸ ਦਾਸੀਆਂ ਕੀਤੇ ਗਏ। 
ਬੰਦ ਕਰ ਕੇ ਸੜਵਾ ਦਿੱਤੇ। ਭੇਢ ਲੱਖ ਤੁਰਕੀ ਸਿਪਾਹੀ ਕੇਵਲ ਹਿੰਦੂਆਂ ਨੂੰ ਲੁੱਟਣ ਵਾਸਤੇ 
ਛੱਡਯਾ ਹੋਯਾ ਹੈ। ਦਿੱਲੀ ਵਿੱਚ ਪਹੁੰਚ ਕੇ ਮੈਂ ਪੰਦਰਾਂ ਦਿਨ ਚੈਨ ਨਾਲ ਬੈਠਾ। ਫੇਰ ਮੈਨੂੰ ਖਜਾਲ 
ਫੁਰਿਆ ਕਿ ਮੇਰਾ ਆਉਣਾ ਹਿੰਦੁਸਤਾਨ ਵਿੱਚ ਹਿੰਦੂਆਂ ਦੇ ਨਾਸ਼ ਕਰਨ ਨੂੰ ਤੇ ਉਨ੍ਹਾਂ ਦਾ ਮਾਲ 
ਮੋਮਨਾਂ ਨੂੰ ਲੁਟਾਵਣ ਵਾਸਤੇ ਹੈ। ਆਰਾਮ ਨਾਲ ਬੈਠਣਾ ਮੇਰੇ ਵਾਸਤੇ ਹਰਾਮ ਹੈ। ਏਹ ਸੋਚ ਕੇ 
ਗੰਗਾ ਦੇ ਆਰ ਪਾਰ ਬੇਸ਼ੁਮਾਰ ਹਿੰਦੂ ਲੁੱਟੇ ਮਾਰੇ, ਕੰਗਾਲ ਕਰ ਛੱਡੇ। ਅਨੇਕ ਪਰਬਤੀ 
ਰਾਜਿਆਂ ਨੂੰ ਜ਼ੋਰ ਜ਼ੁਲਮ ਨਾਲ ਗਾਇ ਦਾ ਗੋਸ਼ਤ ਖੁਲਾਯਾ। ਫੇਰ ਸਮਰਕੰਦ ਪਹੁੰਚਣ ਤੱਕ ਸੱਤ 
ਲੱਖ ਦੇ ਲੱਗਪੱਗ ਹਿੰਦੂ ਕਤਲ ਤੇ ਦੋ ਲੱਖ ਮੋਮਨ ਕੀਤਾ ਜਿਸ ਤੋਂ ਮੈਂ ਹੁਣ ਆਪ ਨੂੰ ਬਹਿਸ਼ਤ 
ਦਾ ਅਧਿਕਾਰੀ ਸਮਝਦਾ ਹਾਂ। 

(੨੩) ਬਾਬਰ ਸ਼ਾਹ ਤੋਜ਼ਕ ਬਾਬਰੀ ਵਿੱਚ ਲਿਖਦਾ ਹੈ ਕਿ ਮੈਂ ਆਪਣੀ ਫਤੇ ਦੇ ਸ਼ਗਨ ਮਨਾਵਣ ਵਾਸਤੇ 
ਹਿੰਦੂ ਕਾਫ਼ਰਾਂ ਦੇ ਪਿੰਡਾਂ ਤੇ ਸ਼ਹਿਰਾਂ ਨੂੰ ਅੱਗ ਲਵਾ ਕੇ ਖ਼ੁਸ਼ ਹੁੰਦਾ ਹਾਂ। ਜੋ ਫੜੇ ਆਂਵਦੇ ਹਨ 
ਉਨ੍ਹਾਂ ਨੂੰ ਆਪਣੇ ਸਾਹਮਣੇ ਤੰਬੂ ਪਾਸ ਕਤਲ ਕਰਾ ਕੇ ਉਮੈਦਵਾਰ ਬਹਿਸ਼ਤ ਦਾ ਹੁੰਦਾ ਹਾਂ। 
ਇੱਕ ਵਾਰੀ ਏਤਨੇ ਹਿੰਦੂ ਕਤਲ ਹੋਏ ਜੋ ਤਿੰਨ ਵਾਰੀ ਮੈਨੂੰ ਤੰਬੂ ਬਦਲਾਵਣਾ ਪਿਆ। 

ਭਾਈ ਮਿਤ੍ਰੋ! ਕਿਹੜੇ-ਕਿਹੜੇ ਜ਼ੁਲਮ ਦੱਸੀਏ, ਤੁਰਕ ਬਾਦਸ਼ਾਹ ਸਾਰੇ ਹੀ ਹਿੰਦਵਾਇਣ ਦੇ ਨਸ਼ਟ ਨੂੰ 
ਜ਼ੋਰ ਲਾਉਂਦੇ ਰਹੇ। ਜਿਹੜੇ-ਜਿਹੜੇ ਬੇਸ਼ੁਮਾਰ ਥੇਹ ਪੰਜਾਬ ਤੇ ਹਿੰਦੁਸਤਾਨ ਵਿੱਚ ਪਏ ਦੇਖੀਦੇ 
ਹਨ ਏਹ ਸਭ ਤੁਰਕ ਬਾਦਸ਼ਾਹਾਂ ਦੀ ਕਰਤੂਤ ਹੈ। ਕਿੱਥੇ ਹੈ ਕਨੌਜ ਸ਼ਹਿਰ ਜੋ ਪੈਂਤੀ ਕੋਹਾਂ 
ਵਿੱਚ ਵੱਸਦਾ ਹੁੰਦਾ ਸੀ? ਤਿੰਨ ਹਜ਼ਾਰ ਦੁਕਾਨ ਕੇਵਲ ਪਾਨਵਾੜੀਆਂ ਦੀ ਸੀ। ਸ਼ਹਾਬੁੱਦੀਨ 
ਗੌਰੀ ਨੇ ਲੁੱਟ ਮਾਰ ਕਰ ਉਜਾੜ ਥੇਹ ਕਰ ਛੱਡਿਆ। ਕਿੱਥੇ ਹੈ ਮਥਰਾ ਸ਼ਹਿਰ ਜਿੱਥੇ ੨੨ ਕੋਹ 
ਵਿੱਚ ਮੰਦਰ ਨਾਲ ਮੰਦਰ ਜੁੜ ਰਹੇ ਸਨ? ਮਹਿਮੂਦ ਗਜ਼ਨਵੀ ਵਾਲਾ ਮਲੀਆਮੇਟ ਕਰ 
ਗਿਆ। ਮਥਰਾ ਦੇ ਇੱਕ ਬੜੇ ਮੰਦਰ ਦਾ ਹਾਲ ਮਹਿਮੂਦ ਸ਼ਾਹ ਆਪ ਹੀ ਲਿਖਦਾ ਹੈ ਕਿ 
ਜੇਕਰ ਅੱਸੀ ਕਰੋੜ ਮੋਹਰ ਖ਼ਰਚ ਕਰੀਏ ਤੇ ਪੰਜ ਸੌ ਕਾਰੀਗਰ ਸੌ ਬਰਸ ਲੱਗਾ ਰਹੇ, ਤਾਂ ਭੀ 
ਅਜਿਹਾ ਮੰਦਰ ਬਣਨਾ ਮੁਸ਼ਕਿਲ ਹੈ। ਫੇਰ ਓਸੇ ਦਾ ਮੀਰ ਮੁਨਸ਼ੀ ਸ਼ਾਹ ਅਨਾਇਤ ਆਪਣੀ 
ਤਾਰੀਖ ਵਿੱਚ ਲਿਖਦਾ ਹੈ ਕਿ ਓਸ ਮੰਦਰ ਦੀ ਸੁੰਦਰਤਾਈ ਕਹੀ ਨਹੀਂ ਜਾਂਦੀ। ਦੁਨੀਆਂ ਵਿੱਚ 
ਐਸਾ ਮੰਦਰ ਨਾ ਹੈ, ਨਾ ਹੋਵੇਗਾ। ਮਹਿਮੂਦ ਸ਼ਾਹ ਨੂੰ ਹੀਰੇ, ਪੰਨੇ, ਮੋਤੀ, ਮੂੰਗਾ, ਚੂਨੀ, ਲਾਲ, 
ਫੀਰੋਜ਼ੇ ਸੋਨੇ ਚਾਂਦੀ ਦੀ ਖਾਣ ਇੱਕ ਸੋਮਨਾਥ ਦਾ ਮੰਦਰ, ਦੂਜਾ ਕੇਸ਼ਵ ਜੀ ਦਾ ਮੰਦਰ; ਏਹ ਦੋ 
ਐਸੇ ਹੱਥ ਆਏ ਜੋ ਫੌਜ ਸਮੇਤ ਦੌਲਤ ਨਾਲ ਰੱਜ ਕੇ ਬੈਠ ਗਿਆ। ਏਸੇ ਮੰਦਰ ਦੇ ਤਖ਼ਤੇ 
ਬਾਵਨ ਚੰਦਨ ਦੇ ਸਨ ਜੇਹੜੇ ਮਹਿਮੂਦ ਲੈ ਗਿਆ ਸੀ ਤੇ ਫੇਰ ਅੰਗ੍ਰੇਜ਼ਾਂ ਨੇ ਸੰ. ੧੮੯੮ ਬਿ. 
ਵਿੱਚ ਗਜ਼ਨੀ ਵਿੱਚੋਂ ਲਿਆ ਕੇ ਆਗਰੇ ਦੇ ਕਿਲੇ ਵਿੱਚ ਰੱਖੇ ਹਨ। 

(੨੫) ਤਵਾਰੀਖ ਨਾਸਰੀ ਵਿੱਚ ਲਿਖਦਾ ਹੈ ਕਿ ਦੱਖਣ ਦੇਸ਼ ਦੇ ਸ਼ਹਿਰ ਭਿਲਸਾ ਦਾ ਮੰਦਰ ਜਦ ਸੰਨ 
੧੨੬੬ ਬਿਕ੍ਰਮੀ ਵਿੱਚ ਸ਼ੱਮਸੁੱਦੀਨ ਗੌਰੀ ਨੇ ਤੋੜਿਆ ਤਾਂ ਬਹੱਤਰ ਕਰੋੜ ਰੁਪਏ ਦਾ ਹੀਰਾ 
ਮੋਤੀ ਸੋਨਾ ਚਾਂਦੀ ਹੱਥ ਲੱਗਾ। ਏਹ ਮੰਦਰ ੧੦੫ ਗਜ਼ ਉੱਚਾ, ਅੱਧ ਕੋਸ ਲੰਮਾ ਤੇ ਚੌੜਾ, 
ਤਿੰਨ ਸੌ ਬਰਸ ਵਿੱਚ ੯੨ ਕਰੋੜ ੭੩ ਲੱਖ ੮੨ ਹਜ਼ਾਰ ੭ ਸੌ ੬੫ ਰੁਪਏ ਨੌਂ ਆਨੇ ਖ਼ਰਚ 
ਹੋ ਕੇ ਤਿਆਰ ਹੋਇਆ ਸੀ। ਲੱਖਾਂ ਰੁਪਏ ਇਸ ਦੇ ਤੋੜਨ ਪਰ ਖ਼ਰਚ ਹੋਏ। ਪੰਜਾਹ ਹਜ਼ਾਰ 
ਹਿੰਦੂ ਇਸ ਦੇ ਤੋੜਨ ਸਮੇਂ ਕਤਲ ਹੋਏ। ਉਨ੍ਹਾਂ ਉੱਤੇ ਖੜ੍ਹੇ ਹੋ ਕੇ ਮੁਸਲਮਾਨ ਨਿਮਾਜ਼ਾਂ ਪੜ੍ਹਦੇ, 
ਨੱਚਦੇ ਖ਼ੁਸ਼ੀ ਮਨਾਂਵਦੇ ਸੇ। 

(੨੬) ਤਵਾਰੀਖ ਅਲਾਈ ਵਿੱਚ ਲਿਖਯਾ ਹੈ ਕਿ ਏਸ ਸ਼ਿਵਾਲੇ ਦੇ ਨਾਲ ਹੋਰ ਕਈ ਹਜ਼ਾਰ ਮੰਦਰ ਮੂਰਤਾਂ 
ਜਿਨ੍ਹਾਂ ਪਰ ਲੱਖਾਂ ਰੁਪਏ ਲੱਗੇ ਹੋਏ ਸੀ ਤੋੜ ਕੇ ਮਸੀਤਾਂ ਬਣਾ ਛੱਡੀਆਂ। ਏਸ ਸ਼ਿਵਾਲੇ ਦੀ ਛੱਤ 
ਵਿੱਚੋਂ ਕਰੋੜਾਂ ਰੁਪਏ ਦਾ ਹੀਰਾ, ਪੰਨਾ, ਮਾਣਕ, ਮੋਤੀ ਮੁਸਲਮਾਨਾਂ ਦੇ ਹੱਥ ਆਯਾ। 

(੨੭) ਤਵਾਰੀਖ ਚੱਚ ਨਾਮੇ ਵਿੱਚ ਲਿਖਿਆ ਹੈ ਕਿ ਜਦ ਮੁਹੰਮਦ ਕਾਸਮ ਨੇ ਸਿੰਧ ਵਿੱਚ ਹਾਰਾਉ ਦਾ 
ਕਿਲਾ ਫਤਹਿ ਕਰ ਕੇ ਅੱਠ ਹਜ਼ਾਰ ਲੜਕਾ ਲੜਕੀ ਪੁਜਾ ਦਾ ਤੇ ਤਿੰਨ ਹਜ਼ਾਰ ਔਰਤ ਮਰਦ 
ਰਾਜੇ ਦੇ ਖਾਨਦਾਨ ਦਾ ਫੜ ਕੇ ਬਗਦਾਦ ਭੇਜਯਾ ਤਾਂ ਖਲੀਫਾ ਵਲੀਦ ਦੇ ਕੁਛ ਇਨਾਮ ਵਿੱਚ 
ਵੰਡੇ ਤੇ ਕੁਝ ਵੇਚੇ। ਮੁਹੰਮਦ ਕਾਸਮ ਨੂੰ ਲਿਖਯਾ ਕਿ ਹਿੰਦੂਆਂ ਨੂੰ ਅਮਨ ਕਦੇ ਨਹੀਂ ਦੇਣਾ, 
ਦੀਨ ਵਿੱਚ ਲਿਆਵਣਾ ਲੁੱਟ ਮਾਰ ਕੇ ਕੰਗਾਲ ਕਰ ਦੇਣਾ ਮੋਮਨਾਂ ਦਾ ਧਰਮ ਹੈ। 

(੨੯) ਏਸੇ ਮੁਹੰਮਦ ਕਾਸਮ ਨੇ ਪ੍ਰਗਣੇ ਦੀਪਾਲਪੁਰ ਨੂੰ ਲੁੱਟ ਕੇ ਬਹੁਤ ਮੰਦਰ ਮੂਰਤਾਂ ਤੋੜੇ ਕਈ ਕਰੋੜ 
ਰੁਪਯਾ ਨਕਦ ਤੇ ਲੱਖਾਂ ਰੁਪਏ ਦੀ ਜਿਨਸ, ੮ ਹਜ਼ਾਰ ਹਿੰਦੂ ਕੈਦੀ ਬਗਦਾਦ ਵਿੱਚ ਭੇਜਿਆ। 

(੩੦) ਤਵਾਰੀਖ ਸਿੰਧ ਵਿੱਚ ਮੁਹੰਮਦ ਮੂਸਾ ਲਿਖਦਾ ਹੈ ਕਿ ਜਬ ਮੁਹੰਮਦ ਕਾਸਮ ਨੇ ਬਹਿਮਨਾਵਾਦ ਨੂੰ 
ਬਰਬਾਦ ਕੀਤਾ ਤਾਂ ੧੬ ਹਜ਼ਾਰ ਹਿੰਦੂ ਕਤਲ ਕੀਤੇ ਅਤੇ ੨੦ ਹਜ਼ਾਰ ਜਵਾਨ ਮੁੰਡੇ ਕੁੜੀਆਂ 
ਫੜ ਕੇ ਬਗਦਾਦ ਭੇਜੇ, ਉਨ੍ਹਾਂ ਵਿੱਚੋਂ ਰਾਜੇ ਦੀਆਂ ਦੋ ਬੇਟੀਆਂ ਅਤੀ ਸੁੰਦਰ ਖਲੀਫਾ ਵਲੀਫਾ 
ਵਲੀਦ ਦੇ ਮਹਿਲ ਵਿੱਚ ਦਾਖ਼ਲ ਕੀਤੀਆਂ ਗਈਆਂ। ਉਨ੍ਹਾਂ ਨੇ ਖਲੀਫੇ ਨੂੰ ਆਖਿਆ, “ਅਸੀਂ 
ਤੇਰੇ ਲਾਇਕ ਨਹੀਂ ਰਹੀਆਂ, ਸਾਨੂੰ ਮੁਹੰਮਦ ਕਾਸਮ ਨੇ ਜ਼ੋਰੋ ਜ਼ੋਰੀ ਵਿਗਾੜ ਕੇ ਭੇਜਯਾ ਹੈ। ” 
ਖਲੀਫੇ ਨੇ ਓਸੇ ਸਮੇਂ ਆਪਣੇ ਫੌਜੀ ਅਫ਼ਸਰਾਂ ਨੂੰ ਲਿਖ ਭੇਜਿਆ ਕਿ ਮੁਹੰਮਦ ਕਾਸਮ ਨੂੰ ਬੈਲ 
ਦੇ ਕੱਚੇ ਚੰਮ ਵਿੱਚ ਜੀਂਵਦੇ ਨੂੰ ਸੀਉਂ ਕੇ ਮੇਰੇ ਪਾਸ ਭੇਜ ਦਿਓ। ਜਦ ਓਸ ਦੀ ਲੋਥ ਓਸੇ ਤਰ੍ਹਾਂ 

ਬਗਦਾਦ ਵਿੱਚ ਪਹੁੰਚੀ ਤੇ ਰਾਜੇ ਦੀਆਂ ਬੇਟੀਆਂ ਨੂੰ ਦਿਖਾਈ ਤਾਂ ਉਨ੍ਹਾਂ ਨੇ ਖਲੀਫੇ ਨੂੰ 
ਦਿੱਤਾ। ਏਸ ਨੇ ਤਾਂ ਸਾਨੂੰ ਛੋਹਾ ਭੀ ਨਹੀਂ। ਏਸ ਬਹਾਨੇ ਨਾਲ ਅਸੀਂ ਆਪਣੇ ਬਾਪ ਦਾ ਵੈਰ 
ਲੀਤਾ ਹੈ।” ਖਲੀਫਾ ਸੁਣ ਕੇ ਰੋਯਾ। ਤ੍ਰਿਯਾ ਚਰਿਤ੍ਰ ਪਰ ਪਛਤਾ ਕੇ ਉਨ੍ਹਾਂ ਲੜਕੀਆਂ ਨੂੰ 
ਕਤਲ ਕਰਵਾ ਦਿੱਤਾ, ਓਹ ਤਾਂ ਏਹੋਂ ਚਾਹੁੰਦੀਆਂ ਸਨ। 

(੩੧) ਮੀਰ ਮਾਸੂਮ ਤਬਕਾਤ ਨਾਸਰੀ ਵਿੱਚ ਲਿਖਦਾ ਹੈ ਕਿ ਏਹ ਗੌਰੀ ਬਾਦਸ਼ਾਹ ਸ਼ਰ੍ਹਾ ਦੇ ਬਹੁਤ ਪੱਕੇ 
ਸੀ। ਕਦੇ ਕਿਸੇ ਹਿੰਦੂ ਨੂੰ ਆਰਾਮ ਨਹੀਂ ਲੈਣ ਦਿੰਦੇ ਸਨ, ਹੁਕਮ ਸੀ ਕਿ ਕੌਮ ਜੱਟ, 
ਭਾਟੀਆ, ਲੁਹਾਣਾ, ਕੁਰਮੀ, ਬਨੀਆਂ ਆਦਿਕ ਕੋਈ ਹਿੰਦੂ ਚੰਗਾ ਕੱਪੜਾ ਨਾ ਪਹਿਨੇ। ਕਣਕ, 
ਚਾਵਲ, ਮੂੰਗੀ, ਘੀ, ਦੁੱਧ ਨਾ ਖਾਵੇ। ਦੋ ਮੰਜ਼ਲਾ ਮਕਾਨ ਨਾ ਬਣਾਵੇ। ਸ਼ਾਦੀ ਵਿੱਚ ਨਗਾਰਾ ਨਾ 
ਬਜਾਵੇ। ਸੁੰਦਰ ਲੜਕਾ ਲੜਕੀ ਆਪਣੇ ਘਰ ਨਾ ਰਖੇ, ਮੁਸਲਮਾਨਾਂ ਨੂੰ ਗ਼ੁਲਾਮ ਕਰਨ ਵਾਸਤੇ 
ਦੇ ਦੇਵੇ। ਹਿੰਦੂਆਂ ਉੱਤੇ ਐਸੇ ਸਖ਼ਤ ਜੇਜ਼ੀਏ (ਡੰਡ) ਲਾ ਰੱਖੇ ਸੇ ਜਿਸ ਤੋਂ ਤੰਗ ਹੋ ਕੇ ਅਨੇਕ 
ਹਿੰਦੂ ਮੁਹੰਮਦੀ ਹੋ ਗਏ। 

(੩੨) ਟਾਡ ਸਾਹਿਬ ਲਿਖਦਾ ਹੈ ਕਿ ਅਕਬਰ ਬਾਦਸ਼ਾਹ ਜੋ ਨਿਹਾਇਤ ਚੰਗਾ ਨੇਕ ਪਾਕ ਮੁਸੰਨਫ਼ 
ਗਿਣੀਂਦਾ ਹੈ ਓਸਨੇ ਜ਼ੋਰੀ ਜ਼ੋਰੀ ਅਬਦੁੱਲੇਸ਼ਾਹ ਦੀ ਔਰਤ ਸੁੰਦਰ ਦੇਖ ਕੇ ਆਪਣੇ ਘਰ ਰੱਖ 
ਲਈ ਸੀ ਤੇ ਹੋਰ ਅਨੇਕ ਹਿੰਦੂ ਰਾਜਿਆਂ ਨੂੰ ਧਮਕੀ ਦੇ ਕੇ ਉਨ੍ਹਾਂ ਦੀਆਂ ਧੀਆਂ ਲੈਂਦਾ ਰਿਹਾ। 
ਪਰਜਾ ਪਾਸੋ ਇੱਕ ਘੁਮਾਉਂ' ਜ਼ਮੀਨ ਪਿੱਛੇ ਪੰਜ ਮਣ ਅਨਾਜ ਲੈਂਦਾ ਸੀ। ਜਦ ਰਾਜਾ ਜਸਵੰਤ 
ਸਿੰਘ ਜੋਧਪੁਰੀਆ ਬੜੇ ਬੜੇ ਏਸ ਦੇ ਕੰਮ ਸਵਾਰ ਕੇ ਮੁਲਕ ਫਤਹਿ ਕਰ ਕਾਬਲ ਵਿੱਚ ਸ਼ਹੀਦ 
ਹੋਇਆ ਤਾਂ ਓਸ ਦੇ ਬਾਲ ਬੱਚੇ ਨੂੰ, ਜੋ ਦਿੱਲੀ ਵਿੱਚ ਰਹਿੰਦਾ ਸੀ; ਫੜ ਕੇ ਤੁਰਕ ਕਰਨ ਦਾ 
ਹੁਕਮ ਦੇ ਦਿੱਤਾ। ਪਰ ਰਾਜਪੂਤਾਂ ਨੇ ਆਪਣੇ ਰਾਜੇ ਦੇ ਪੁਤ੍ਰਾਂ ਨੂੰ ਤਾਂ ਮਿਠਾਈ ਦੇ ਟੋਕਰਿਆਂ 
ਵਿੱਚ ਛੁਪਾ ਛੁਪਾ ਕੇ ਬਾਹਰ ਕੱਢ ਦਿੱਤਾ। ਬਾਕੀ ਜੋ ਜੰਗ ਨਹੀਂ ਕਰ ਸਕਦੇ ਸੇ ਔਰਤ ਮਰਦ 
ਇੱਕ ਕੋਠੇ ਵਿੱਚ ਵਾੜ ਕੇ ਬਰੂਦ ਨਾਲ ਉਡਾ ਦਿੱਤੇ। ਆਪ ਲੜ ਕੇ ਬਹੁਤਿਆਂ ਨੂੰ ਮਾਰ ਕੇ 
ਸ਼ਹੀਦ ਹੋ ਗਏ। ਏਹ ਸਾਕਾ ਸੰਨ ੧੬੩੮ ਬਿ. ਵਿੱਚ ਸਾਉਣ ਦੀ ਸੱਤਵੀਂ ਨੂੰ ਹੋਇਆ ਸੀ, 
ਏਸੇ ਵਾਸਤੇ ਜੋਧਪੁਰ ਵਿੱਚ ਹੁਣ ਤੱਕ ਓਹ ਦਿਨ ਮੰਨਿਆ ਜਾਂਦਾ ਹੈ। 

(੩੩) ਉਦੈਪੁਰ ਦੇ ਰਾਣੇ ਜੈਮਲ ਦੀ ਬੇਟੀ ਵਾਸਤੇ ਚਤੌੜ ਦੇ ਕਿਲੇ ਪਰ ਏਸੇ ਅਕਬਰ ਬਾਦਸ਼ਾਹ ਨੇ 
ਕਈ ਬਰਸ ਲੜਾਈ ਰੱਖੀ, ਜਿਸ ਨੂੰ ਫਤਹਿ ਕਰ ਕੇ ੩੦ ਹਜ਼ਾਰ ਔਰਤ ਮਰਦ ਕਤਲ 
ਕਰਾਏ। ਯੱਦਪਿ ਏਹੋ ਹਾਲ ਜਹਾਂਗੀਰ ਤੇ ਸ਼ਾਹਜਹਾਂ ਦੇ ਸਮੇਂ ਰਿਹਾ ਪਰ ਔਰੰਗਜ਼ੇਬ ਦਾ ਜ਼ੁਲਮ 
ਤਾਂ ਜੇਠ ਮਹੀਨੇ ਦੀ ਦੁਪਹਿਰ ਦਾ ਸੂਰਜ ਖਲਕਤ ਨੂੰ ਤੜਫਾ ਰਿਹਾ ਸੀ, ਜ਼ੋਰੋ ਜ਼ੋਰੀ ਹਜ਼ਾਰਾਂ 
ਹਿੰਦੂਆਂ ਨੂੰ ਰੋਜ਼ ਰੋਜ਼ ਮੁਸਲਮਾਨ ਕੀਤਾ ਜਾਂਦਾ। 

(੩੪) ਇੱਕ ਅੱਘਰ ਨਾਥ ਜੋਗੀ ਦਿੱਲੀ ਵਿੱਚ ਸੀ ਓਸ ਨੂੰ ਚੰਗਾ ਬਣਦਾ ਤਣਦਾ ਜੁਆਨ ਦੇਖ ਕੇ 
ਬਾਦਸ਼ਾਹ ਨੇ ਤੁਰਕ ਕਰਨਾ ਚਾਹਯਾ। ਓਸਨੇ ਨਾ ਮੰਨਿਆ ਤਾਂ ਸਿਰ ਕਟਵਾ ਕੇ ਚਾਨਣੀ ਚੌਂਕ 
ਵਿੱਚ ਬਾਂਸ ਉੱਤੇ ਟੰਗਵਾ ਛੱਡਯਾ। ਏਸੇ ਤਰ੍ਹਾਂ ਏਸ ਨੇ ਹੋਰ ਭੀ ਬਹੁਤ ਚੰਗੇ ਚੰਗੇ ਧਰਮੀ ਗੁਰੂ 
ਤੇਗ ਬਹਾਦਰ ਜੇਹੇ ਮਰਵਾਏ। 

(੩੫) ਤਾਰੀਖ ਫਰਿਸ਼ਤਾ ਵਿੱਚ ਲਿਖਿਆ ਹੈ ਕਿ ਗੁਲਬਰਗੇ ਦੇ ਹਾਕਮ ਮੁਹੰਮਦ ਕਾਸਮ ਨੇ ਤਿਲੰਗ 
ਦੇਸ਼ ਦੇ ਰਾਜੇ ਦੀ ਜੀਭ ਕੱਟ ਕੇ ਤੁਰਕ ਨਾ ਹੋਣ ਬਦਲੇ ਜੀਊਂਦੇ ਨੂੰ ਅੱਗ ਵਿੱਚ ਸਾੜ ਛੱਡਿਆ। 
ਓਸੇ ਝਗੜੇ ਵਿੱਚ ਇੱਕ ਲੱਖ ਹਿੰਦੂ ਕਤਲ ਹੋਯਾ। ਜਿਸ ਮਹੀਨੇ ਵਿੱਚ ਬੀਸ ਹਜ਼ਾਰ ਹਿੰਦੂ, ਤੇ 
ਤੁਰਕ ਦਸ ਹਜ਼ਾਰ ਕਤਲ ਹੋਂਦਾ ਉਸ ਮਹੀਨੇ ਏਹ ਬੜਾ ਖ਼ੁਸ਼ੀ ਦਾ ਜਲਸਾ ਕਰਦਾ। 

ਆਮਦਨੀ ਦਾ ਅੰਦਾਜ਼ਾ 

(੩੬) ਟਾਮਸ ਸਾਹਿਬ ਦੇ ਹਿਸਾਬ ਮੂਜਬ ਫੀਰੋਜ਼ਸ਼ਾਹ ਦੇ ਵਕਤ ਸੱਤ ਕਰੋੜ, ਬਾਬਰ ਦੇ ਵਕਤ ੨ 
ਕਰੋੜ, ਅਕਬਰ ਦੇ ਵਕਤ ੩੨ ਕਰੋੜ, ਜਹਾਂਗੀਰ ਦੇ ਵਕਤ ੨੨ ਕਰੋੜ, ਔਰੰਗਜ਼ੇਬ ਦੇ 

ਵਕਤ ੨੯ ਕਰੋੜ ਰੁਪਿਆ ਹਿੰਦੁਸਤਾਨ ਵਿੱਚੋਂ ਆਮਦਨੀ ਖਾਬਸਾ ਸ਼ਾਹੀ ਖ਼ਜ਼ਾਨੇ ਵਿੱਚ ਹਰ 
ਸਾਲ ਪੈਂਦੀ ਸੀ। 

ਬੜੇ ਅਸਚਰਜ ਦੀ ਬਾਤ ਹੈ ਕਿ ਹਿੰਦੂਆਂ ਨੂੰ ਭੇਡਾਂ ਬੱਕਰੀਆਂ ਦੀ ਤਰ੍ਹਾਂ ਜ਼ਿਸ੍ਹਾ ਕਰਨਾ, ਜ਼ੋਰ ਨਾਲ 
ਗ਼ੁਲਾਮ ਬਣਾ ਲੈਣਾ, ਘਰ ਬਾਰ ਲੁੱਟ ਪੁੱਟ ਕੇ ਕੰਗਾਲ ਕਰ ਛੱਡਣਾ; ਏਨ੍ਹਾਂ ਗੱਲਾਂ ਨੂੰ ਤਾਂ ਸ਼ਰ੍ਹਾ 
ਮੁਹੰਮਦੀ (ਸਵਾਬ) ਪੁੰਨ ਮੰਨਦੀ ਹੈ ਤੇ ਭੰਗ ਸ਼ਰਾਬ ਪੀਣ ਨੂੰ ਪਾਪ। ਏਹ ਪਿਛਲੇ ਬਾਦਸ਼ਾਹਾਂ ਦੇ 
ਬ੍ਰਿਤਾਂਤ ਕਿਤਾਬਾਂ ਬਨਾਵਣ ਵਾਲੇ ਮੁਸਲਮਾਨਾਂ ਨੇ ਆਪਣੇ ਬਾਦਸ਼ਾਹਾਂ ਦੀ ਉਸਤਤੀ ਵਿੱਚ ਲਿਖ 
ਕੇ ਏਹੋ ਦਿਖਾਯਾ ਹੈ ਕਿ ਓਹ ਅਜੇਹੇ ਸ਼ਰ੍ਹਾ ਦੇ ਪੱਕੇ ਸਨ ਕਿ ਆਪਣੇ ਧਰਮ ਦੀਨ ਦੀ ਉੱਨਤੀ 
ਕਰਨ ਵਾਸਤੇ ਹਿੰਦੂਆਂ ਨੂੰ ਮਾਰਨ ਦਾ ਜ਼ਰਾ ਭੀ ਦਰੇਗ ਨਹੀਂ ਕਰਦੇ ਸਨ। ਜੇ ਓਹ ਤਰੀਫ ਨਾ 
ਸਕਦਾ ਸੀ। ਦੇਖੋ ਸ਼ਾਹਨਾਮੇ ਵਿੱਚ ਫਰਦੋਸੀ ਨੇ ਇੱਕੋ ਗੱਲ ਮਹਿਮੂਦ ਸ਼ਾਹ ਦੀ ਸੱਚੀ ਲਿਖੀ ਤਾਂ 
ਨੱਸ ਕੇ ਜਾਨ ਬਚਾਈ। 

ਮਹਿਮੂਦ ਗਜ਼ਨਵੀ ਦੇ ਹੱਲਿਆਂ ਤੋਂ ਪਹਿਲੇ ਈਰਾਨ ਵਾਲੇ ਬਾਦਸ਼ਾਹ ਦੇ ਵਕੀਲ ਅਬਦੁਲ ਰਜ਼ਾਕ ਨੇ 
ਆਪਣੇ ਸਫ਼ਰਨਾਮੇ ਵਿੱਚ ਲਿਖਿਆ ਹੈ ਕਿ ਜਦ ਮੈਂ ਸੰਮਤ ੭੭੩ ਬਿਕ੍ਰਮੀ ਨੂੰ ਆਰਯਾ ਵਰਤ 
ਦਾ ਸੈਲ ਕਰਨ ਗਿਆ ਤਾਂ ਸਭਨਾਂ ਲੋਕਾਂ ਦੇ ਮੰਦਰਾਂ, ਮਕਾਨਾਂ ਉੱਤੇ ਕੰਚਨ ਦੇ ਕਲਸ਼ ਅਤੇ 
ਸੋਨੇ ਦੇ ਜ਼ੇਵਰ, ਹੀਰੇ, ਪੰਨੇ ਜੜੇ ਹੋਏ ਦੇਖੇ। ਘਰ ਦੇ ਬਰਤਨ, ਗਊਆਂ, ਘੋੜਯਾਂ ਦੇ ਜੰਜੀਰ 
ਸੋਨੇ ਚਾਂਦੀ ਦੇ ਸਨ। ਬਜ਼ਾਰ ਵਿੱਚ ਹੀਰਾ, ਮੋਤੀ, ਪੰਨਾ, ਮਾਣਕ, ਚੂੰਨੀ, ਫੀਰੋਜ਼ੇ, ਲਸਨੀਏ, 
ਪੁਖਰਾਜ, ਤਾਮੜੇ ਆਦਿਕ ਰਤਨਾਂ ਦੇ ਢੇਰ ਲੱਗੇ ਹੋਏ ਸਰਾਫਾਂ ਦੀਆਂ ਦੁਕਾਨਾਂ ਪਰ ਦੇਖੇ। 
ਬੇਸ਼ੁਮਾਰ ਦੁਕਾਨਾਂ ਐਸੀਆਂ ਦੇਖੀਆਂ ਜਿਨ੍ਹਾਂ ਉੱਤੇ ਦਸ ਦਸ ਬੀਸ ਬੀਸ ਧੂਜਾ ਖੜ੍ਹੀਆਂ ਸਨ ਜੋ 
ਇੱਕ ਧੂਜਾ ਇੱਕ ਕਰੋੜ ਦੀ ਨਿਸ਼ਾਨੀ ਸੀ। ਰਾਜਿਆਂ ਦੇ ਦਰਵਾਜਿਆਂ ਅੱਗੇ ਸੋਨੇ ਚਾਂਦੀ ਦੇ 
ਝੁੱਲਾਂ, ਕਾਠੀਆਂ ਵਾਲੇ ਘੋੜੇ ਹਾਥੀ ਰਤਨ ਜੜਤ ਜ਼ੇਵਰਾਂ ਵਾਲੇ ਖੜ੍ਹੇ ਰਹਿੰਦੇ ਦੇਖੇ ਸੇ। 

ਜਦ ਮੈਂ ਕਲੀਕੋਟ ਦੇ ਮਹਾਰਾਜੇ ਪਾਸ ਗਿਆ ਤਾਂ ਇਤਨੀ ਦੌਲਤ ਦੇਖੀ ਜੋ ਕਹੀ ਨਹੀਂ ਜਾਂਦੀ। ਬਜ਼ਾਰਾਂ 
ਵਿੱਚ ਸੋਨੇ, ਚਾਂਦੀ, ਰਤਨਾਂ ਦੇ ਢੇਰ ਲੱਗੇ ਹੋਏ ਬਾਣੀਏਂ ਖਰੀਦ ਬਿੱਕਰੀ ਕਰਦੇ ਦੇਖੇ। ਬਿਨਾਂ 
ਇੱਕ ਰੇਸ਼ਮੀ ਧੋਤੀ ਦੇ ਹੋਰ ਕੋਈ ਕੱਪੜਾ ਇਸਤ੍ਰੀ ਮਰਦ ਨਹੀਂ ਪਹਿਨਦੇ। ਕਮਰ ਵਿੱਚ ਸੋਨੇ 
ਦੇ ਜੰਜੀਰ, ਗਲੇ ਵਿੱਚ ਗੋਪ ਜੜਾਊ, ਭਵੱਟੇ, ਕੰਕਣ, ਕੁੰਡਲ ਸਭ ਦੇ ਪਹਿਰੇ ਹੋਏ ਦੇਖੇ। 
ਰਾਜਾ ਦੇ ਮੰਦਰ ਸੋਨੇ ਦੇ ਰਤਨ ਜੜਤ, ਮੂੰਗੇ ਦੀਆਂ ਚੁਕਾਠਾਂ, ਚੰਨਣ ਦੇ ਕਿਵਾੜ, ਦ੍ਰਾਰਪਾਲ 
ਸੋਨੇ ਦੇ ਡੰਡੇ ਲੈ ਕਰ ਬੜੇ ਮੁੱਲ ਦੇ ਜ਼ੇਵਰ ਧਾਰੇ ਹੋਏ, ਪੰਜ ਸੌ ਘੋੜਾ, ਪੰਜਾਹ ਪਾਲਕੀ, ਇੱਕ 
ਸੌ ਹਾਥੀ ਸੋਨੇ ਚਾਂਦੀ ਦੇ ਮੜ੍ਹੇ ਹੋਏ ਓਸ ਦੀ ਡੇਉਢੀ ਉੱਤੇ ਖੜ੍ਹੇ ਰਹਿੰਦੇ ਦੇਖੇ। ਇੱਕ ਹਾਥੀ 
ਸਫੈਦ ਰੰਗ, ਸੋਨੇ ਦੇ ਜੰਜੀਰ, ਜ਼ੇਵਰ ਜੜਾਊਉ ਅੰਬਾਰੀ ਵਾਲਾ ਰਾਜ ਸਿੰਘਾਸਨ ਦੇ ਨੇੜੇ ਖੜਾ 
ਰਹਿੰਦਾ ਸੀ। ਜਿਸ ਸਿੰਘਾਸਨ ਵਿੱਚ ਕਈ ਮਣ ਰਤਨ ਖਚੇ ਹੂਏ ਸੂਰਜ ਚੰਦ ਵਾਂਗੂੰ ਪ੍ਰਕਾਸ਼ 
ਕਰ ਰਹੇ ਸਨ, ਓਸ ਉੱਤੇ ਰਾਜਾ ਰਾਣੀ ਬੈਠ ਕੇ ਨਿਆਉਂ ਕਰਦੇ ਸਨ। ਇੱਕ ਲੱਖ ਕੋਤਲ 
ਘੋੜੇ ਸੋਨੇ ਚਾਂਦੀ ਦੇ ਜ਼ੰਜੀਰਾਂ ਵਾਲੇ ਤਬੇਲੇ ਵਿੱਚ ਖੜੇ ਰਹਿੰਦੇ ਸਨ। ਮੈਂ ਅਨੇਕ ਵਲਾਇਤਾਂ 
ਦੇਖੀਆਂ ਪਰ ਏਸ ਮੁਲਕ ਵਿੱਚ ਸਾਰੀ ਦੁਨੀਆਂ ਨਾਲੋਂ ਲੱਖਾਂ ਗੁਣੀ ਦੌਲਤ ਹੈ। ਇਸਤ੍ਰੀ ਪੁਰਖ 
ਬਹੁਤ ਸੁੰਦਰ ਹਨ। ਚੋਰੀ ਠੱਗੀ ਦਗ਼ੇ ਫਰੇਬ ਦਾ ਨਾਮ ਕੋਈ ਨਹੀਂ ਜਾਣਦਾ। ਯਾਰੀ ਦਾ ਦੋਸ਼ 
ਨਹੀਂ ਮੰਨਦੇ। ਵਿਆਹ ਇਸਤ੍ਰੀਆਂ ਮਨ ਪਸੰਦ ਕਰਦੀਆਂ ਹਨ, ਫ਼ੁੱਲਾਂ ਦੇ ਹਾਰ ਬਹੁਤ 
ਨਹੀਂ ਪੀਂਦੇ, ਮਾਸ ਸਭ ਖਾਂਦੇ ਹਨ ਜਿਸ ਨੂੰ ਬਹਿਸ਼ਤ (ਸੂਰਗ) ਆਖਦੇ ਹਨ ਸੋ ਏਹੋ ਮੁਲਕ 
ਹੈ। ਹੋਰ ਭੀ ਵਲਾਇਤਾਂ ਮੁਲਕਾਂ ਦੇ ਬ੍ਰਿਤਾਂਤ ਓਸ ਨੇ ਲਿਖੇ ਹਨ, ਪਰ ਸਭ ਤੋਂ ਵੱਧ ਕੇ 
ਭਾਰਤਵਰਸ਼ ਦੀ ਮਹਿਮਾ ਤੇ ਦੌਲਤ ਲਿਖੀ ਹੈ। 

[32] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਓਸ ਦਾ ਲਿਖਣਾ ਸਭ ਸੱਚ ਹੈ ਸਗੋਂ ਥੋੜ੍ਹਾ ਲਿਖਯਾ ਹੈ ਕਿਉਂਕਿ ਭਾਰਤਵਰਸ਼ ਦੇ ਪੁਰਾਣੇ ਪੁਸਤਕਾਂ ਵਿੱਚ 
ਓਸ ਤੋਂ ਭੀ ਸੌ ਹਿੱਸਾ ਅਧਿਕ ਏਸ ਦੇਸ਼ ਦੀ ਸ਼ੋਭਾ ਦੌਲਤ ਲਿਖੀ ਹੈ। ਦੇਖੋ ਮਹਿਮੂਦ ਗਜ਼ਨਵੀ 
ਵਾਲੇ ਦੇ ਹੱਲਯਾਂ ਦਾ ਹਵਾਲ ਜੋ ੧੨ ਵਾਰੀ ਏਸ ਮੁਲਕ ਵਿੱਚੋਂ ਕਈ ਕਰੋੜਾਂ ਦਾ ਮਾਲ ਲੈ ਜਾਂਦਾ 
ਰਿਹਾ ਤੇ ਓਸ ਦੀ ਫੌਜ ਭੀ ਸੋਨੇ ਚਾਂਦੀ ਦੇ ਘੋੜੇ ਉਠ ਲੱਦ ਕੇ ਲੈ ਜਾਂਦੀ ਰਹੀ। ਏਸੇ ਤਰ੍ਹਾਂ ਸੱਤ 
ਸੌ ਬਰਸ ਏਹ ਮੁਲਕ ਲੁੱਟੀਦਾ ਰਿਹਾ ਜੋ ਤਾਰੀਖਾਂ ਵਿੱਚੋਂ ਸਾਬਤ ਹੈ। ਉਨ੍ਹਾਂ ਹੀ ਆਫਤਾਂ ਦਾ 
ਮਾਰਿਆ ਹੋਯਾ ਭਾਰਤਵਰਸ਼ ਕੰਗਾਲ, ਗ਼ਰੀਬ, ਬੇਇਲਮ, ਬੇਹਿੰਮਤ ਹੋ ਕੇ ਹੋਰ ਸਭਨਾਂ ਮੁਲਕਾਂ 
ਨਾਲੋਂ ਜੈਸਾ ਉੱਨਤੀ ਵਿੱਚ ਸੀ; ਤੈਸਾ ਹੀ ਭੈੜਾ ਨਿਕਾਰਾ ਹੋ ਗਿਆ। ਫੇਰ ਭੀ ਇਹੋ 
ਭਾਰਤਵਰਸ਼ ਹੈ ਜੋ ਆਪਣੀ ਕਮਾਈ ਤੇ ਹਿੰਮਤ ਦੇ ਬਲ ਨਾਲ (ਮਰਦ ਖੁੱਸੇ ਮਰਦੜੀ ਰਹਿ 
ਜਾਏ) ਏਸ ਕਹਾਵਤ ਵਾਂਗੂੰ ਥੋੜ੍ਹਾ ਬਹੁਤ ਆਪਣਾ ਚਮਤਕਾਰਾ ਦਿਖਾ ਰਿਹਾ ਹੈ। ਅਸੀਂ ਸ਼ੁਕਰ 
ਕਰਦੇ ਹਾਂ ਜੋ ਸਰਕਾਰ ਅੰਗ੍ਰੇਜ਼ੀ ਸੱਚ ਲਿਖਣ ਤੋਂ ਭੀ ਰੋਕਦੀ ਨਹੀਂ ਤੇ ਨਾ ਕੋਈ ਜਬਰੀ ਜ਼ੁਲਮ 
ਕਰਦੀ ਹੈ। ਮੁਸਲਮਾਨ ਤਾਂ ਧਰਮ ਤੇ ਲਿਖਣ ਵਾਲਿਆਂ ਨੂੰ ਸੱਚ ਭੀ ਲਿਖਣਾ ਨਹੀਂ ਮਿਲਦਾ 
ਸੀ। ਉਨ੍ਹਾਂ ਦੇ ਜ਼ੁਲਮਾਂ ਦਾ ਨਮੂਨਾ ਅਸੀਂ ਪਿੱਛੇ ਦਿਖਾ ਚੁੱਕੇ ਹਾਂ। ਸਿਕੰਦਰ ਲੋਦੀ ਲਿਖਦਾ ਹੈ 
ਮੈਂ ਚਾਰ ਲੱਖ ਬੱਤੀ ਹਜ਼ਾਰ ਮੋਮਨ ਤੇ ਦੋ ਲੱਖ ਤ੍ਰੈਪਨ ਹਜ਼ਾਰ ਹਿੰਦੂ ਕਤਲ ਕੀਤਾ ਹੈ ਜਿਸ ਤੋਂ 
ਇੱਕ ਮੇਰੇ ਵਾਸਤੇ ਕੀ ਮੇਰੀ ਉਲਾਦ ਵਾਸਤੇ ਭੀ ਖੁਦਾਵੰਦ ਕਰੀਮ ਹਮੇਸ਼ ਬਹਿਸ਼ਤ ਦਾ 
ਦਰਵਾਜ਼ਾ ਖੁੱਲ੍ਹਾ ਰੱਖੇਗਾ। ਏਸ ਬਾਦਸ਼ਾਹ ਦੇ ਹੁਕਮ ਨਾਲ ਸਿਵਾਇ ਖੇਤੀ ਕਰਨ ਵਾਲਿਆਂ ਦੇ 
ਹੋਰ ਸਭ ਤੋਂ ਸਵਾ ਮਣ ਕੱਚਾ ਤੋਲ ਕੇ ਆਟਾ ਪਿਸਾਯਾ ਜਾਂਦਾ। ਬੇਅੰਤ ਸਾਧੂ ਬ੍ਰਾਹਮਣ ਫੜੇ 
ਹੋਏ ਚੱਕੀਆਂ ਚਲਾਂਵਦੇ। ਜੇ ਪੂਰਾ ਨਾ ਪੀਸਿਆ ਜਾਂਦਾ ਤਾਂ ਕੋਰੜੇ ਮਾਰੇ ਜਾਂਦੇ ਯਾ ਇੱਕ ਆਨਾ 
ਜੇਜ਼ੀਆ ਵੱਧ ਲੀਤਾ ਜਾਂਦਾ। ਕਿਸੇ ਹਿੰਦੂ ਦੀ ਬਹੂ ਬੇਟੀ ਘਰ ਨਹੀਂ ਰਹਿਣੀ ਮਿਲਦੀ ਸੀ, 
ਤੁਰਕਾਂ ਦੇ ਘਰ ਜਾ ਕੇ ਕੰਮ ਕਰਦੀਆਂ ਸਨ। ਸ਼ਰਾਧ, ਹੋਮ, ਖਯਾਹ, ਜੱਗ, ਪੁਰਾਣਾਂ ਦਾ 
ਪੜ੍ਹਨਾ, ਮੂਰਤੀ ਪੂਜਾ, ਆਦਿਕ ਕੋਈ ਕੰਮ ਧਰਮ ਦਾ ਉਜਾਗਰ ਨਹੀਂ ਕਰਣਾ ਪਾਂਵਦਾ ਸੀ। 
ਕਬੀਰ ਨਾਮਦੇਵ ਰਵਿਦਾਸ ਸਧਨਾ ਸੈਨ ਏਹ ਸਭ ਭਗਤ ਏਸੇ ਬਾਦਸ਼ਾਹ ਦੇ ਵਕਤ ਹੋਏ ਹਨ। ਯੱਦਪਿ 
ਕਸ਼ਟ ਤਾਂ ਏਸ ਨੇ ਏਨ੍ਹਾਂ ਨੂੰ ਭੀ ਵੱਡੇ ਵੱਡੇ ਦਿੱਤੇ ਜੋ ਕਬੀਰ ਜੀ ਦੀ ਜਨਮਸਾਖੀ ਤੇ ਗੁਰੂ ਗੁੰਥ 
ਸਾਹਿਬ ਜੀ ਤੋਂ ਸਾਬਤ ਹਨ, ਪਰ ਹਿੰਦੂਆਂ ਨੂੰ ਤਾਂ ਬਹੁਤ ਹੀ ਤੜਪਾ ਰੱਖਿਆ ਸੀ। ਕਿਸੇ ਦੇ 
ਘਰ ਸੁੰਦਰ ਲੜਕਾ, ਲੜਕੀ, ਛੇ ਮਹੀਨੇ ਦਾ ਅੰਨ, ਜ਼ਰ, ਜ਼ੇਵਰ, ਚੰਗੀ ਗਊ, ਭੈਂਸ, ਬੈਲ, 
ਘੋੜਾ ਤੁਰਕ ਨਹੀਂ ਰੈਹਣ ਦਿੰਦੇ ਸੇ। ਨਯਾਉਂ ਕਾਜ਼ੀ ਕਰਦੇ ਜੋ ਵੱਢੀ ਨੂੰ ਹੱਥ ਟੱਡੀ ਹੀ ਰੱਖਦੇ 
ਸਨ। ਸੱਚ ਮੁੱਚ ਓਸ ਸਮੇਂ ਏਹ ਵਰਤਾਰਾ ਸੀ ਜੋ ਗੁਰੂ ਨਾਨਕ ਜੀ ਨੇ ਦੱਸਿਆ ਹੈ: 
ਕਲਿ ਕਾਤੀ ਰਾਜੇ ਕਾਸਾਈ ਧਰਮੁ ਪੰਖ ਕਰਿ ਉਡਰਿਆ ॥ 
ਕੂੜੁ ਅਮਾਵਸ ਸਚੁ ਚੰਦੂਮਾ ਦੀਸੈ ਨਾਹੀ ਕਹ ਚੜਿਆ ॥ 
(ਵਾਰ-ਮਾਝ, ਮ੧ ੧ - ੧੪੫) 
ਜਦ ਏਸ ਜ਼ੁਲਮ ਦੀ ਭੱਠੀ ਵਿੱਚ ਭੁੱਜਦੀ ਹੋਈ ਪਰਜਾ ਦੀ ਪੁਕਾਰ ਕਰਤਾਰ ਨੇ ਸੁਣੀ ਤਾਂ ਪਰਜਾ ਤੇ 
ਧਰਮ ਦੀ ਰੱਖਿਆ ਵਾਸਤੇ ਕਰਤਾਰ ਨੇ ਅਨੰਤ ਸ਼ਕਤੀ ਬਖ਼ਸ਼ ਕੇ ਗੁਰੂ ਨਾਨਕ ਸਾਹਿਬ ਜੀ ਨੂੰ 
ਬਖੀਲਾ, ਮਤਸਰ, ਜ਼ੋਰ ਜ਼ੁਲਮ ਘਟਣ: ਤੇ ਸਤ, ਸੰਤੋਖ, ਦਯਾ, ਧਰਮ ਆਦਿਕ ਸ਼ੁਭ ਗੁਣ 
ਵਧਣ ਲੱਗ ਪਏ। 
ਜਿੱਕੂੰ ਸੂਰਜ ਦੇ ਚੜ੍ਹਨ ਨਾਲ ਅੰਧੇਰਾ ਨਿਸ਼ਚਰ ਚੋਰ ਉੱਲੂ ਆਦਿਕ ਛਪ ਜਾਂਦੇ ਹਨ ਤੇ ਕਮਲ ਖਿੜ 
ਪੈਂਦੇ ਹਨ। ਪੁਰਖ ਪਸ਼ੂ ਪੰਛੀ ਖ਼ੁਸ਼ੀ ਹੋ ਕੇ ਆਪਣੇ ਆਪਣੇ ਕਾਰ ਰੋਜ਼ਗਾਰ ਵਿੱਚ ਲੱਗ ਪੈਂਦੇ 
ਹਨ। ਐਸਾ ਸਮਾਂ ਹੋ ਗਿਆ। 
ਏਹੋ ਦ੍ਰਿਸ਼ਟਾਂਤ ਭਾਈ ਗੁਰਦਾਸ ਜੀ ਨੇ ਲਿਖਿਆ ਹੈ। ਯਥਾ: 
ਸਤਿਗੁਰੁ ਨਾਨਕੁ ਪੁਗਟਿਆ ਮਿਟੀ ਧੁੰਧੁ ਜਗਿ ਚਾਨਣੁ ਹੋਆ। 

ਜਿਉ ਕਰਿ ਸੂਰਜੁ ਨਿਕਲਿਆ ਤਾਰੇ ਛਿਪੇ ਅੰਧੇਰੁ ਪਲੋਆ। 
ਸਿੰਘ ਬੁਕੇ ਮਿਰਗਾਵਲੀ ਭੰਨੀ ਜਾਇ ਨ ਧੀਰਿ ਧਰੋਆ। 
ਜਿਥੇ ਬਾਬਾ ਪੈਰੁ ਧਰੇ ਪੂਜਾ ਆਸਣੁ ਥਾਪਣਿ ਸੋਆ। 
ਸਿਧਾਸਣਿ ਸਭਿ ਜਗਤਿ ਦੇ ਨਾਨਕ ਆਦਿ ਮਤੇ ਜੇ ਕੋਆ। 
ਘਰਿ ਘਰਿ ਅੰਦਰਿ ਧਰਮਸਾਲ ਹੋਵੈ ਕੀਰਤਨੁ ਸਦਾ ਵਿਸੋਆ। 
ਬਾਬੇ ਤਾਰੇ ਚਾਰਿ ਚਕਿ ਨਉ ਖੰਡਿ ਪ੍ਰਿਥਵੀ ਸਚਾ ਢੋਆ। 
ਗੁਰਮੁਖਿ ਕਲਿ ਵਿਚਿ ਪਰਗਟੁ ਹੋਆ ॥੨੭॥ 
(ਭਾ. ਗੁਰਦਾਸ ਜੀ: ਵਾਰ ੧, ਪਉੜੀ ੨੭) 
ਇਹੋ ਲੱਖਣ ਸੱਤਪੁਰਖਾਂ ਦੇ ਸਰਬ ਸ਼ਾਸਤ੍ਰਕਾਰਾਂ ਨੇ ਲਿਖੇ ਹਨ, ਯੱਦਪਿ ਗੁਰੂ ਸਾਹਿਬ ਤੋਂ ਪਹਿਲੇ ਰਾਮ, 
ਕ੍ਰਿਸ਼ਨ ਆਦਿਕ ਅਨੇਕ ਪੁਰਖ ਬੜੀ ਬੜੀ ਸ਼ਕਤੀ ਵਾਲੇ ਜਗਤ ਉਧਾਰ ਵਾਸਤੇ ਪ੍ਰਮੇਸ਼ਰ ਦੇ 
ਭੇਜੇ ਹੋਏ ਸੰਸਾਰ ਵਿੱਚ ਆਏ ਪਰ ਰਨ੍ਹਾਂ ਨੇ ਪ੍ਰਮੇਸ਼ਰ ਦੇ ਸੱਚੇ ਰਾਹ ਪਰ ਲੋਕਾਂ ਨੂੰ ਨਾ ਚਲਾਯਾ। 
ਆਪੋ-ਆਪਣੇ ਨਾਮ ਜਪਾਏ ਤੇ ਪੰਥ ਚਲਾਏ ਜਿਸ ਤੋਂ' ਜੀਵਾਂ ਦੇ ਉਧਾਰ ਹੋਣ ਦੀ ਜਗ੍ਹਾ ਉਲਟਾ 
ਬਾਦ ਬਿਬਾਦ ਕਰ ਕੇ ਸੰਸਾਰਕ ਦੁੱਖ ਸਗੋਂ ਹੋਰ ਵੱਧ ਗਿਆ ਤੇ ਮੁਕਤੀ ਨਾ ਹੋਈ ਕਿਉਂਕਿ 
ਮੁਕਤੀ ਸਤਿਗੁਰੂ ਤੋਂ ਮਿਲਦੀ ਹੈ। ਓਹ ਸਤਿਗੁਰੂ ਨਹੀਂ ਹੋਏ ਤੇ ਨਾ ਉਨ੍ਹਾਂ ਨੂੰ ਸਤਿਗੁਰ ਪਦਵੀ 
ਈਸ਼ੂਰ ਤੋਂ ਹੀ ਮਿਲੀ ਹੈ। ਏਹ ਸਤਿਗੁਰੂ ਪਦਵੀ ਕੇਵਲ ਗੁਰੂ ਨਾਨਕ ਸਾਹਿਬ ਆਦਿਕ ਦਸੋਂ 
ਗੁਰੂਆਂ ਨੂੰ ਹੀ ਅਕਾਲ ਪੁਰਖ ਨੇ ਬਖ਼ਸ਼ੀ ਹੈ। ਜਿਕੂੰ ਚੌਥੇ ਪਹਿਰ ਮਜੂਰ ਨੂੰ ਮਜੂਰੀ ਮਿਲਦੀ ਹੈ 
ਏਸੇ ਤਰ੍ਹਾਂ ਪਿਛਲੇ ਜੁਗਾਂ ਵਿੱਚ ਸ਼ੁਭ ਕਰਮ ਕਰਨ ਵਾਲੇ ਪੁਰਖਾਂ ਨੂੰ ਮੁਕਤੀ ਰੂਪ ਮਜੂਰੀ ਹਮੇਸ਼ਾ 
ਕਲਿਜੁਗ ਵਿੱਚ ਆ ਕੇ ਏਹੋ ਸਤਿਗੁਰੂ ਬਖ਼ਸ਼ਦੇ ਹਨ ਤੇ ਏਨ੍ਹਾਂ ਦੇ ਹੀ ਸੇਵਕਾਂ ਦਾ ਨਾਮ ਗੁਰੂ ਕੇ 
ਸਿੱਖ ਹੈ। ਹੋਰ ਸੰਨਯਾਸੀ, ਵੈਰਾਗੀ, ਜੈਨੀ, ਜੋਗੀ ਆਦਿਕ ਕੋਈ ਆਪ ਨੂੰ ਗੁਰੂ ਕਾ ਸਿੱਖ 
ਨਹੀਂ ਕਹਾਂਵਦਾ। 

ਗੁਰੂ ਨਾਨਕ ਜੀ ਦਾ ਸਤਿਗੁਰੂ ਅਵਤਾਰ ਹੋਣਾ ਬਯਾਸ ਜੀ ਨੇ ਭਵਿੱਖਯਤ ਪੁਰਾਣ ਵਿੱਚ ਲਿਖਯਾ ਹੈ। 
(ਦੇਖੋ ਧਸਾਯ ੨੮ ਸਲੋਕ ੩੩ ਤੋਂ ਅੱਗੇ ਬੁਹਮਾ ਜੀ ਅਰ ਸਵਾਮੀ ਕਾਰਤਕ ਜੀ ਦੇ ਸੰਬਾਦ 
ਵਿੱਚ ਏਹ ਕਥਾ ਲਿਖੀ ਹੈ) 

“ਜਦ ਕਲਿਜੁਗ ਦੇ ਸਮੇਂ ਮਲੇਛਾਂ ਦਾ ਰਾਜ ਹੋ ਕੇ ਪੁਜਾ ਪੀੜਤ ਹੋਵੇਗੀ ਤਦੋਂ ਲੋਕਾਂ ਦੀ ਰੱਖਯਾ ਤੇ ਮਲੇਛਾਂ 
ਦਾ ਨਾਮ ਕਰਨ ਵਾਸਤੇ ਪੱਛਮ ਦੇਸ ਬੇਦੀ ਬੰਸ ਵਿੱਚ ਨਾਨਕ ਨਾਮ ਰਾਜ ਰਿਖੀ ਬ੍ਰਹਮ ਗਯਾਨੀ 
ਸਤਿਗੁਰੂ ਦਸ ਰੂਪ ਧਾਰੇਗਾ। ਉਨ੍ਹਾਂ ਦੀ ਸੰਪ੍ਰਦਾਇ ਦੇ ਸਿੰਘ ਕੁੱਝ ਦਿਨ ਰਾਜ ਕਰਨਗੇ। ਉਨ੍ਹਾਂ 
ਤੋਂ ਪਿੱਛੋਂ ਗੋਹੇ ਜੂਹ ਵਾਲੇ ਦੇਸ ਛੁਡਾ ਕੇ ਆਪ ਮਾਲਕ ਬਣ ਕਰ ਰਾਜ ਤੇ ਅਬਾਦੀ ਬਹੁਤ 
ਕਰਨਗੇ। ਫੇਰ ਰਾਜ ਰਿਖੀ ਦੀ ਸੰਪੁਦਾਇ ਰਾਜ ਕਰੇਗੀ। ” 

ਏਹ ਕਥਾ ਪੰਜ ਹਜ਼ਾਰ ਬਰਸ ਦੇ ਬਣੇ ਹੋਏ ਭਵਿੱਖਸਤ ਪੁਰਾਣ ਵਿੱਚ ਹੈ। ਪੁਸੰਗ ਚੱਲੇ ਤੋਂ ਇਤਿਹਾਸ 
ਸਮਝ ਕੇ ਲਿਖੀ ਹੈ। ਨਹੀਂ ਤਾਂ ਤਵਾਰੀਖ ਵਿੱਚ ਏਸ ਦੀ ਕੋਈ ਲੋੜ ਨਹੀਂ। ਜਿਸ ਨੇ ਐਨ 
ਬੈਨ ਭਵਿੱਖਤ ਪੁਰਾਣ ਦੇ ਸਲੋਕ ਪੜ੍ਹਨੇ ਸੁਣਨੇ ਹੋਣ ਓਹ ਪੰਥ ਪ੍ਰਕਾਸ਼ ਗ੍ਰੰਥ ਵਿੱਚੋਂ ਦੇਖ ਲਵੇ। 

ਤੁਰਕਾਂ ਦੇ ਜ਼ੁਲਮ ਦੀ ਅੱਗ ਵਿੱਚ ਸੜਦੀ ਹੋਈ ਹਿੰਦੁਵਾਇਣ ਉੱਤੇ ਸੱਤ ਨਾਮ ਦਾ ਚੰਦਨ ਛਿੜਕ ਕੇ 
ਸੀਤਲ ਕਰ ਦਿਖਾਯਾ, ਏਹੋ ਸੱਚੇ ਸਤਿਗੁਰੂ ਦੀ ਨਿਸ਼ਾਨੀ ਹੈ।ਯਥਾ: 

ਬਲਤੋ ਜਲਤੋ ਤਉਕਿਆ ਗੁਰ ਚੰਦਨੁ ਸੀਤਲਾਇਓ ॥ ੧॥ 
(ਗਉੜੀ, ਮ8 ੫ - ੨੪੧) 
ਤਦੇ ਹੀ ਹਿੰਦੂ ਮੁਸਲਮਾਨ ਆਦਿਕ ਸਭ ਮਜ਼੍ਹਬਾਂ ਵਾਲੇ ਉਨ੍ਹਾਂ ਦੇ ਸੱਚੇ ਬਚਨਾਂ ਪਰ ਅਮਲ ਕਰ ਰਹੇ 
ਹਨ, ਹੁਣ ਉਨ੍ਹਾਂ ਦੇ ਖ਼ਾਸ ਉਪਕਾਰ ਤੇ ਜੀਵਣ ਚਰਿੱਤ ਦੱਸਦੇ ਹਾਂ। 

੧੪ਓ ਸਤਿਗੁਰ ਪੁਸਾਦਿ ॥ 
ਅਰੰਭ ਤਵਾਰੀਖ 
ਪ੍ਰਸੰਗ ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਦਾ 
ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਦੀ ਬੰਸਾਵਲੀ (ਬੰਸਾਵਲੀ) ਸੂਰਜ ਬੰਸੀ ਮਹਾਰਾਜੇ ਰਾਮਚੰਦੂ ਜੀ ਨਾਲ 
ਮਿਲਦੀ ਹੈ ਜੋ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਬਚਿੱਤ੍ਰ ਨਾਟਕ ਪੋਥੀ ਵਿੱਚ ਐਉਂ ਦਿਖਾਈ ਹੈ: 
ਮਹਾਰਾਜੇ ਰਾਮਚੰਦੂ ਜੀ ਦੇ ਬੇਟੇ ਲਊ ਨੇ ਲਾਹੌਰ, ਕੁਸੂ ਨੇ ਕਸੂਰ ਵਸਾ ਕੇ ਰਾਜਧਾਨੀਆਂ 
ਥਾਪੀਆਂ। ਉਨ੍ਹਾਂ ਦੀ ਸੰਤਾਨ ਬਹੁਤ ਚਿਰ ਰਾਜ ਕਰਦੀ ਰਹੀ। ਓੜਕ: 
ਧਨ ਅਰ ਭੂਮ ਪੁਰਾਤਨ ਬੈਰਾ ॥ 
ਹੂ (ਸ੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 
“ਤੀਨੋਂ ਮੂਲ ਉਪਾਧ ਕਾ ਜ਼ਰ ਜੋਰੂ ਜ਼ਮੀਨ। ` ਓਧਰ ਕੁੱਸ਼ੀ ਕਾਲਕੇਤ, ਤੇ ਲਵੀ ਕਾਲਰਾਇ, ਆਪਸ ਮੈਂ 
ਦੋਵੇਂ ਰਾਜੇ ਕਈ ਬਰਸ ਲੜਦੇ ਰਹੇ। ਛੇਕੜ ਕਾਲਕੇਤ ਨੇ ਕਾਲਰਾਇ ਨੂੰ ਪੰਜਾਬ ਵਿੱਚੋਂ ਕੱਢ 
ਦਿੱਤਾ। ਯਥਾ ਬਚਨ ਦਸਮ ਗੁਰੂ: 
ਕਾਲਕੇਤੁ ਭਯੋ ਬਲੀ ਅਪਾਰਾ ॥ ਕਾਲਰਾਇ ਜਿਨ ਨਗਰ ਨਿਕਾਰਾ ॥ 
ਭਾਜ ਸਨੌਢ ਦੇਸ ਸੋ ਗਏ ॥ ਤਹੀਂ ਨਿਰਪਜਾ ਬਿਆਹਤ ਭਏ ॥ 
(ਸ਼੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 
ਲਵੀ ਹਾਰ ਕੇ ਪੰਜਾਬ ਛੱਡ ਗਏ। ਸਨੌਢ ਦੇਸ ਜੋ ਮੱਥਰਾ, ਆਗਰਾ ਤੋਂ ਅਮਰਕੋਟ ਤੱਕ ਹੈ ਓਸ ਵਿੱਚ 
ਚਕਰੈਲ ਬਣੇ ਫਿਰਦੇ ਰਹੇ। ਅਮਰਕੋਟ ਵਾਲੇ ਰਾਜੇ ਨੂੰ ਫਤਹਿ ਕਰ ਕੇ ਉਸ ਦਾ ਰਾਜ ਦਬਾ 
ਲੀਤਾ। ਉਸ ਦੇ ਬੇਟਾ ਨਹੀਂ ਸੀ ਇੱਕ ਸਨੌਢ ਨਾਮ ਬੇਟੀ ਸੀ ਜੋ ਕਾਲਕੇਤ ਨੂੰ ਵਿਵਾਹ ਦਿੱਤੀ। 
ਉਸ ਦੇ ਪੁੱਤ ਦਾ ਨਾਮ ਸੋਢੀ ਰਾਇ ਰੱਖਿਆ। ਓਸੇ ਦੀ ਸੰਤਾਨ ਸੋਢੀ ਹੋਏ। 
ਕਈ ਆਖਦੇ ਹਨ, ਸਸੋਦ ਪਦ ਤੋਂ ਸੋਢੀ ਬਣਿਆ ਹੈ। ਸਸੋਦੀ ਗੋਤ ਦੇ ਛੱਤ੍ਰੀ ਹੁਣ ਭੀ ਨੈਪਾਲੀਏ 
ਉਦੇਪੁਰੀਏ ਆਦਿਕ ਬਹੁਤ ਹਨ। ਸੋਢੀ ਰਾਇ ਤੋਂ ਪੰਜਵੀਂ ਪੀੜ੍ਹੀ ਬਿਜੈਰਾਇ ਮਹਾਰਾਜੇ ਨੇ 
ਪੁਰਾਣਾ ਵੈਰ ਚਿਤਾਰ ਕੇ ਕੁਸ਼ੂ ਦੀ ਸੰਤਾਨ ਦੇ ਰਾਜੇ ਧੀਰ ਰਾਇ ਨੂੰ ਜਿੱਤ ਕੇ ਪੰਜਾਬ ਵਿੱਚੋਂ ਕੱਢ 
ਦਿੱਤਾ। ਯਥਾ: 
ਲਵੀ ਸਰਬ ਜੀਤੇ ਕੁਸ਼ੀ ਸਰਬ ਹਾਰੇ ॥ 
ਬਚੇ ਜੇ ਬਲੀ ਪ੍ਰਾਨ ਲੈ ਕੇ ਪਧਾਰੇ ॥ 
(ਸ਼੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 


ਕੁਸ਼ੀ ਹਾਰ ਕੇ ਪੂਰਬ ਦੇਸ਼ ਅਯੁੱਧਿਆ ਦੇ ਜ਼ਿਲੇ ਜ਼ਿਮੀਂਦਾਰਾ ਸਾਂਭ ਕੇ ਸਨੇ ਸਨੇ ਰਈਸ ਬਣ ਗਏ। 
ਉਨ੍ਹਾਂ ਦੀ ਸੰਤਾਨ ਹੁਣ ਭੀ ਓਸ ਦੇਸ਼ ਵਿੱਚ ਠਾਕੁਰ ਸਦਾਂਵਦੀ ਹੈ। ਕੁਸ਼ੀਆਂ ਵਿੱਚੋਂ ਅੰਮ੍ਰਿਤ 
ਰਾਇ ਨਾਮ ਇੱਕ ਮਹਾਂਪੁਰਸ਼ ਨੇ ਕਾਂਸ਼ੀ ਵਿੱਚ ਰਹਿ ਕੇ ਐਸੀ ਬੇਦ ਵਿੱਦਿਆ ਪੜ੍ਹੀ, ਜੋ ਓਸ 
ਦਾ ਨਾਮ ਹੀ ਬੇਦੀ ਮਸ਼ਹੂਰ ਹੋ ਗਿਆ। ਸਭ ਦੇਸ਼ਾਂ ਦੇ ਪੰਡਤ ਓਸ ਨੇ ਜਿੱਤ ਲੀਤੇ। ਪੰਜਾਬ 
ਵਿੱਚ ਆਇਆ ਤੇ ਮੁਕਲਰਾਇ ਰਾਜੇ ਨੂੰ; ਜੋ ਬਿਜੇਰਾਇ ਤੋਂ ੧੪ਵੀਂ ਪੀੜ੍ਹੀ ਸੀ, ਓਸ ਤੋਂ ਵੇਦ 
ਸੁਣ ਕੇ ਐਸਾ ਵੈਰਾਗ ਹੋਇਆ ਕਿ ਆਪਣਾ ਰਾਜ ਸਮਾਜ ਸਭ ਅੰਮ੍ਰਿਤ ਰਾਇ ਬੇਦੀ ਨੂੰ ਦੇ ਕੇ 
ਆਪ ਤਿਆਗੀ ਬਣ ਗਿਆ। ਤਪੋ ਬਣ ਵਿੱਚ ਗੰਗਾ ਕਿਨਾਰੇ ਜਾ ਤਪੱਸਿਆ ਕਰਨ ਲੱਗਾ। 
ਤੋਂ ਵਡਾ ਸੱਲ੍ਹ ਸੀ। ਸਮੇਂ ਦੇ ਹੇਰ ਫੇਰ ਕਰ ਕੇ ਬੀਸ ਕੁ ਪਿੰਡ ਰਹਿ ਗਏ। ਯਥਾ: 
ਬੀਸ ਗਾਂਵ ਤਿਨ ਕੇ ਰਹਿ ਗਏ ॥ 
ਜਿਨ ਮੋ ਕਰਤ ਕ੍ਰਿਸਾਨੀ ਭਏ ॥ 
(ਸ਼੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 

ਉੱਤ੍ਰ ਪੈਦਾ ਹੋ ਕੇ ਖੇਤੀ ਸੁਦਾਗਰੀ ਪੈਦਾ ਕਰਦੇ ਰਹੇ। ਸੰਮਤ ੧੪੭੧ ਬਿਕ੍ਰਮੀ ਨੂੰ ਭੱਟੀਆਂ ਦੀ 
ਪਿੰਡੀ ਵਾਲੇ ਭੱਟੀ ਰਾਜਪੂਤ ਭੋਏ ਨੇ (ਰਾਇ ਭੋਇ) ਮੁਸਲਮਾਨ ਹੋ ਕੇ ਰਾਇ ਪਦਵੀ ਤੇ ਦਸ ਪਿੰਡ 
ਪ੍ਰਗਣੇ ਸ਼ਰਕਪੁਰ ਜਾਗੀਰ ਪਾਈ। ਸੰਨ ੧੪੮੬ ਬਿਕ੍ਰਮੀ ਨੂੰ ਆਪਣੇ ਨਾਮ ਪਰ ਤਲਵੰਡੀ 
ਪਿੰਡ ਆਪਣੀ ਜਾਗੀਰ ਵਿੱਚ ਵਸਾ ਕੇ ਓਥੇ ਘਰ ਬਣਾ ਲਏ। ਗੋਡੇ ਪਿੰਡ ਦੇ ਰਹਿਣ ਵਾਲੇ 
ਰਾਮ ਨਰੈਣ ਦੇ ਬੇਟੇ ਸ਼ਿਵਰਾਮ ਬੇਦੀ ਨੂੰ; ਜੋ ਓਸ ਦੀ ਜਾਗੀਰ ਦਾ ਕਾਰਦਾਰ ਸੀ, ਆਪਣੇ 
ਪਾਸ ਤਲਵੰਡੀ ਵਿੱਚ ਵਸਾ ਲੀਤਾ। ਤਪ 
ਸ਼ਿਵਰਾਮ ਦੇ ਘਰ ਕਲਿਆਣ ਚੰਦ ਤੇ ੧੫੦੧ ਬਿਕ੍ਰਮੀ ਨੂੰ ਲਾਲ ਚੰਦ ਪੈਦਾ ਹੋਏ ਜੋ 

“ਲਾਲੂ” ਹਰ ਹੋਏ ਹਨ। ਸੰਨ ੧੫੧੮ ਬਸੀ ਨੰ ਰਾਇ ਭੋਏ ਦ ਮੋਏ ਤੋਂ ਉਸ ਦੇ ਬੇਟ 
ਰਾਇ ਬੁਲਾਰ ਨੇ ਕਾਲੂ ਚੰਦ ਨੂੰ ਆਪਣੇ ਇਲਾਕੇ ਦੀ ਜਾਗੀਰ ਦਾ ਪਟਵਾਰੀ ਬਣਾ ਲੀਤਾ, ਜੋ 
ਸਾਰੀ ਕਾਰਾਦਾਰੀ ਕਰਦਾ ਰਿਹਾ। 


ਓਸੇ ਸਮੇਂ ਬਹਿਲੋਲ ਲੋਧੀ ਬਾਦਸ਼ਾਹ ਦਾ ਬੇਟਾ ਸਿਕੰਦਰ ਔਰੰਗਜ਼ੇਬ ਵਾਂਗੂੰ ਹਿੰਦੂਆਂ ਨੂੰ ਮੁਹੰਮਦੀ ਕਰਨ 


(੧) 


(੨) 


(੩) 


ਲਈ ਅਨੇਕ ਪੁਕਾਰ ਦੇ (ਜੇਜ਼ੀਏ) ਮੂੰਡ ਕੇ ਲਾ ਕਰ ਅਜਿਹੇ ਜ਼ੁਲਮ ਦੀ ਭੱਠੀ ਵਿੱਚ ਤੜਫਾ 
ਰਿਹਾ ਸੀ ਕਿ ਜਿਸ ਤੋਂ ਦੁਖੀ ਹੋ ਕੇ ਹਿੰਦੂ ਆਪੇ ਮੁਹੰਮਦੀ ਬਣ ਜਾਣ। (ਲੋਧੀਆਂ ਦੇ ਜ਼ੁਲਮ) ਉਸ 
ਦੇ ਜ਼ੁਲਮਾਂ ਦਾ ਨਮੂਨਾ ਦੱਸਦੇ ਹਾਂ: 

ਸੰਨ ੧੫੧੭ ਬਿਕ੍ਰਮੀ ਨੂੰ ਹਿੰਦੂਆਂ ਨੇ ਆਪਣੇ ਰਿਵਾਜ ਅਨੁਸਾਰ ਦੁਸੈਹਰੇ ਪਰ ਜੌਨਪੁਰ ਦੇਵੀ 
ਦੀ ਮੂਰਤ ਅੱਗੇ ਬੱਕਰੇ ਝਟਕਾਏ। ਕੇਵਲ ਏਸੇ ਗ਼ੁਨਾਹ ਬਦਲੇ ਕਾਜ਼ੀ ਨੇ ਫਤਵਾ ਦਿੱਤਾ ਕਿ 
ਜਿਨ੍ਹਾਂ ਜਿਨ੍ਹਾਂ ਹਿੰਦੂਆਂ ਨੇ ਬੱਕਰੇ ਦੇਵੀ ਨੂੰ ਚੜ੍ਹਾਏ ਹਨ, ਉਨ੍ਹਾਂ ਦੇ ਮੂੰਹ ਵਿੱਚ ਗਾਇ ਦਾ ਗੋਸ਼ਤ 
ਓਸੇ ਦੇਵੀ ਦੇ ਰੂਬਰੂ ਦਿੱਤਾ ਜਾਵੇ। ਦੇਖੋ ਤਵਾਰੀਖ ਸਿਕੰਦਰੀ ਸਫਾ ੧੮੨। 

ਮਿਰਜ਼ਾਪੁਰ ਬਿੰਧ ਬਾਸਨੀ ਦੇਵੀ ਅੱਗੇ ਜੀਕੂੰ ਹੁਣ ਹਿੰਦੂ ਬੱਕਰੇ ਝਟਕਾਉਂਦੇ ਹਨ ਓਸ ਸਮੇਂ 
ਹਲਾਲ ਕਰਾਏ ਜਾਂਦੇ ਸੇ ਝਟਕਾਉਣ ਦਾ ਹੁਕਮ ਨਹੀਂ ਸੀ। ਇੱਕ ਦਿਨ ਇੱਕ ਰਾਜਪੂਤ ਨੇ 
ਝਟਕਾ ਕੀਤਾ ਓਸੇ ਨੂੰ ਗ਼ੁਨਾਹ ਸਮਝ ਕੇ ਉਸ ਦਾ ਪੁੱਤ੍ਰ ਓਸੇ ਥਾਂ ਦੇਵੀ ਦੇ ਸਾਹਮਣੇ ਹਲਾਲ 
ਕਰਾਯਾ ਗਿਆ। 

ਕਰਦਾ ਸੀ। ਸੰਖ ਦੀ ਆਵਾਜ਼ ਕਾਜ਼ੀ ਨੇ ਸੁਣ ਕੇ ਪਕੜਾ ਦਿੱਤਾ। ਓਸ ਦੇ ਮੂੰਹ ਵਿੱਚ ਪਹਿਲੇ 
ਗਾਂਇ ਦੀ ਹੱਡੀ ਦਿਵਾਈ। ਫੇਰ ਭੀ ਦੀਨ ਨਾ ਮੰਨਿਆ ਤਾਂ ਕਤਲ ਕਰਾ ਦਿੱਤਾ। ਜਿਨ੍ਹਾਂ ਨੇ 
ਉਸ ਦੇ ਛੁਡਾਵਣ ਦਾ ਉੱਦਮ ਕੀਤਾ ਓਹ ਦੀਨੋਂ ਬਦੀਨ ਕਰ ਮਾਰੇ। ਏਸ ਨੇ ਕਤਈ ਹੁਕਮ ਦੇ 
ਰੱਖਿਆ ਸੀ ਕਿ ਕੋਈ ਬਹੂ ਬੇਟੀ ਹਿੰਦੂ ਦੀ ਪਹਿਲੇ ਮੁਸਲਮਾਨ ਦੀ ਭੇਟਾ ਹੋਏ ਬਿਨਾਂ ਹਿੰਦੂ ਦੇ 
ਘਰ ਨਾ ਬਸੇ। ਚੰਗਾ ਬਸਤ੍ਰ, ਜ਼ੇਵਰ, ਕਿਸੇ ਹਿੰਦੂ ਔਰਤ ਮਰਦ ਨੂੰ ਨਾ ਪਹਿਨਣਾ ਮਿਲੇ। ਏਸੇ 
ਤਰ੍ਹਾਂ ਸੁੰਦਰ ਲੜਕਾ ਲੜਕੀ ਛੇ ਮਹੀਨੇ ਦੇ ਖਾਣ ਤੋਂ ਅਧਿਕ ਅੰਨਯ ਕਿਸੇ ਹਿੰਦੂ ਦੇ ਘਰ ਨਾ 
ਰਹੇ। 


ਖ਼ਿਆਲ ਕਰੋਂ ! ਜਦ ਹਾਕਮ ਏਹੋ ਜਿਹਾ ਸੀ ਤਾਂ ਹੋਰ ਮੁਸਲਮਾਨਾਂ ਦੇ ਜ਼ੁਲਮਾਂ ਦਾ ਕੀ ਠਿਕਾਣਾਂ ਹੋ 


ਸਕਦਾ ਹੈ। ਏਹਨਾਂ ਲੋਧੀ ਪਠਾਣਾਂ ਪਾਪੀਆਂ ਦੇ ਸਤਾਏ ਹੋਏ ਸਾਰੇ ਸੰਸਾਰ ਦੀ ਪੁਕਾਰ ਜਦ 
ਕਰਤਾਰ ਨੇ ਸੁਣੀ ਤਾਂ ਗੁਰੂ ਨਾਨਕ ਸਾਹਿਬ ਜੀ ਨੂੰ ਧਰਮ ਦੀ ਰੱਖਿਆ ਵਾਸਤੇ ਜਗਤ ਵਿੱਚ 
ਪੁਗਟ ਕੀਤਾ। ਯਥਾ ਵਾਕ ਭਾਈ ਗੁਰਦਾਸ: 

ਸੁਣੀ ਪੁਕਾਰਿ ਦਾਤਾਰ ਪ੍ਰਭੁ ਗੁਰੂ ਨਾਨਕ ਜਗ ਮਾਹਿ ਪਠਾਇਆ। 

ਚਰਨ ਧੋਇ ਰਹਰਾਸਿ ਕਰਿ ਚਰਣਾਮਿ੍‌ਿਤੁ ਸਿਖਾਂ ਪੀਲਾਇਆ। 


(ਭਾ. ਗੁਰਦਾਸ ਜੀ: ਵਾਰ ੧, ਪਉੜੀ ੨੩) 

ਸੰ: ੧੫੨੬ ਬਿਕ੍ਰਮੀ ਤੇ ਸੰਨ ੧੪੬੯ ਈਸਵੀ ਕਤਕ ਸੁਦੀ ੧੫ (ਪਾ.੧ ਅਵਤਾਰ) ਨੂੰ ਬਾਰ ਦੇਸ ਪ੍ਰਗਣੇ 
ਸ਼ਕਰਪੁਰ, ਰਾਇ ਭੋਏ ਦੀ ਤਲਵੰਡੀ ਜੋ ਲਾਹੌਰੋਂ ਪੱਛੋਂ ਵੱਲ ੨੦ ਮੀਲ ਪਰ ਹੈ ਕਾਲੂ ਚੰਦ 
ਮਹਿਤੇ ਘਰ ਮਾਤਾ ਤ੍ਰਿਪਤਾ ਸੈਂ ਇੱਕ ਪਹਿਰ ਦੇ ਤੜਕੇ ਆਇਤਵਾਰ ਬਹਿਲੋਲ ਲੋਦੀ 
ਬਾਦਸ਼ਾਹ ਦੇ ਵਕਤ ਗੁਰੂ ਨਾਨਕ ਜੀ ਪ੍ਰਗਟ ਹੋਏ। ਜੈਸੇ ਬਰਖਾ ਹੋਣੇ ਤੇ ਤਪਸ਼ ਘਟ ਜਾਂਦੀ ਹੈ 
ਤੈਸੇ ਏਨ੍ਹਾਂ ਦੇ ਪ੍ਰਗਟ ਹੋਣ ਨਾਲ ਸਹਿਜੇ ਹੀ ਆਪ ਤੋਂ ਆਪ ਲੋਗਾਂ ਦੇ ਦਿਲਾਂ ਵਿੱਚ ਦਯਾ, 
ਧਰਮ, ਖਿਮਾ, ਪ੍ਰੇਮਾਦਿਕ ਗੁਣ ਪ੍ਰਗਟ ਹੋ ਪਏ। ਤਲਵੰਡੀ ਵਿੱਚ ਘਰ ਘਰ ਖ਼ੁਸ਼ੀ ਹੋਈ। 
ਆਪਣੇ ਆਪਣੇ ਘਰਾਂ ਤੋਂ ਦੁੱਧ, ਦਹੀਂ, ਕੇਸਰ ਆਦਿਕ ਮੰਗਲੀਕ ਚੀਜ਼ਾਂ ਲੈ ਕੇ ਮੰਗਲ 
ਗਾਉਂਦੀਆਂ ਹੋਈਆਂ ਭਾਈਚਾਰੇ ਤੇ ਲਾਗੀਆਂ ਦੀਆਂ ਔਰਤਾਂ ਵਧਾਈ ਦੇਣ ਆਈਆਂ। ਮਹਿਤੇ 
ਕਾਲੂ ਚੰਦ ਨੇ ਭੀ ਮਿਠਾਈ, ਅੰਨ, ਬਸਤ੍ਰ, ਨਕਦੀ, ਜਥਾਯੋਗ ਬਹੁਤ ਵੰਡਿਯਾ ਤੇ ਆਪਣੇ 
ਪਰੋਹਤ ਹਰਿਦਯਾਲ ਨੂੰ ਟੇਵਾ (ਪੱਤਰੀ ਬਬਵਾਈ। ਲਾਉਣ ਲਈ ਬੁਲਾਯਾ। 

ਪੰਡਤ ਨੇ ਜਦ ਦਾਈ ਨੂੰ ਬੁਲਾ ਕੇ ਬਾਲਕ ਦੇ ਲੱਛਣ, ਵਕਤ ਪੁੱਛਿਆ ਤਾਂ ਓਸ ਦੌਲਤਾਂ ਨਾਮ ਦਾਈ ਨੇ 
ਦੇਖਿਆ। ਏਸ ਦੇ ਪੈਦਾ ਹੋਣ ਸਮੇਂ ਅਚਨਚੇਤ ਘਰ ਵਿੱਚ ਐਸਾ ਪ੍ਰਕਾਸ਼ ਹੋ ਗਿਆ ਜੈਸਾ ਸੂਰਜ 
ਚੜ੍ਹੇ ਤੋਂ ਹੁੰਦਾ ਹੈ। ਆਕਾਸ਼ ਵਿੱਚੋਂ ਠੰਡੀ ਪੌਣ ਸੁਗੰਧੀ ਵਾਲੀ ਅਤਰ ਦੀ ਭਿੰਨੀ ਹੋਈ ਆਈ। 
ਪੁੰਨਯਾ ਦਾ ਚੰਦੂਮਾ ਨਿੱਕਲਦਾ ਹੈ।”” ਫੇਰ ਤੁਲਸਾਂ ਨਾਮ ਦਾਸੀ ਨੇ ਭੀ ਬਾਲਕ ਦੇ ਲੱਛਣ, ਅੰਗ 
ਬਹੁਤ ਚੰਗੇ ਬਰਨਨ ਕੀਏ। 

ਏਹ ਗੱਲਾਂ ਸੁਣ ਕੇ ਪੰਡਤ ਨੇ ਮਹੂਰਤਾਂ, ਨਛੱਤ੍ਰਾਂ, ਗ੍ਹਿਹਾਂ ਦਾ ਹਿਸਾਬ ਕਰ ਇਸ ਕੁੰਡਲੀ ਦੇ ਅਨੁਸਾਰ 
ਜਨਮ ਪੱਤ੍ਰੀ ਬਣਾ ਕਾਲੂ ਚੰਦ ਨੂੰ ਜਾ ਸੁਣਾਈ, ਤੇ ਇਸ ਵਿੱਚ ਲਿਖਿਆ ਕਿ ਏਹ ਬਾਲਕ ਬੜਾ 
ਪ੍ਰਤਾਪੀ ਹੋਵੇਗਾ। ਸੱਚਾ ਪਾਤਸ਼ਾਹ ਸਦਾਵੇਗਾ, ਸਿਰ ਪਰ ਚੌਰ ਛੱਤ੍ਰ ਝੁਲੇਗਾ। ਦੇਵਤਾ, ਮਨੁੱਖ, 
ਪਸ਼ੂ, ਪੰਛੀ, ਏਸ ਦੀ ਕਾਣ ਮੰਨਣਗੇ। ਜਗਤ ਦਾ ਸੱਚਾ ਮਲਾਹ ਹੋਵੇਗਾ, ਏਸ ਦਾ ਪੰਥ 
ਚੱਲੇਗਾ। ਏਹ ਪੱਤ੍ਰੀ ਸੁਣ ਕੇ ਕਾਲੂ ਚੰਦ ਨੇ ਪ੍ਰੋਹਤ ਨੂੰ ਬਹੁਤ ਕੁਛ ਦਿੱਤਾ। ਛਠੀ ਵਾਲੇ ਦਿਨ 
ਨਾਨਕ ਨਾਮ ਰਖਾਯਾ ਕਿਉਂਕਿ ਇਨ੍ਹਾਂ ਦੀ ਭੈਣ ਦਾ ਨਾਮ ਨਾਨਕੀ ਸੀ ਜੋ ਨਾਨਕੇ ਘਰ ਪੈਂਦਾ 
ਹੋਣ ਕਰ ਕੇ “ਨਾਨਕੀ” “ਨਾਨਕੀ” ਨਾਮ ਨਾਲ ਬੁਲਾਈ ਜਾਂਦੀ ਸੀ। 


੬ ੫ ੪ 
ਮੰਗਲ ਰਾਹੂ 
ਟੀ ੨ ੩ 
ਸ਼ੁੱਕ੍ ਸ਼ਨੀ ਚੰਦੂਮਾ 
(ਦੇ ੧੧ ੧ 
ਸੂਰਜ, ਬੁੱਧ | ਬ੍ੂਹਸਤ 
। ੧੦ ੧੨ 
ਕੇਤੂ 


ਜਦ ਗੁਰੂ ਸਾਹਿਬ ਤਿੰਨ ਬਰਸ ਦੇ ਹੋਏ, ਤਾਂ ਬਾਲਕਾਂ ਦੇ ਨਾਲ ਖੇਡ ਵਿੱਚ ਗਿਆਨ ਦੀਆਂ ਬਾਤਾਂ ਕਰ 
ਕਰ ਭਜਨ ਕਰਨ ਕਰਾਉਣ। ਪੰਜਾਂ ਕੁ ਬਰਸਾਂ ਦੇ ਹੋਏ, ਤਾਂ ਦਾਨਾਈ ਨਾਲ ਭਗਤਾਂ ਸੰਤਾਂ ਦੇ 
ਪ੍ਰਸੰਗ ਸੁਣਾ ਕੇ ਸਭ ਨੂੰ ਗਿਆਨ ਦਾ ਉਪਦੇਸ਼ ਕਰਨ, ਜਿਸ ਤੋਂ ਦਿਲ ਨੂੰ ਸ਼ਾਂਤੀ ਹੋਵੇ। ਏਨ੍ਹਾਂ 
ਦੀਆਂ ਗੱਲਾਂ ਸੁਣਨ ਵਾਸਤੇ ਹਰ ਵਕਤ ਇਸਤ੍ਰੀ ਮਰਦ ਵੱਡੇ ਛੋਟੇ ਇਨ੍ਹਾਂ ਦੇ ਪਾਸ ਖੜੇ 
ਰਹਿੰਦੇ। ਜੋ ਕੁਛ ਇਨ੍ਹਾਂ ਨੂੰ ਘਰੋਂ ਮਿਲਦਾ ਗ਼ਰੀਬਾਂ ਫ਼ਕੀਰਾਂ ਨੂੰ ਦੇ ਛੱਡਦੇ, ਜਿਸ ਤੋਂ' ਏਨ੍ਹਾਂ ਦੇ 
ਸਰੇਸ਼ਟ ਗੁਣਾਂ ਦੀ ਚਰਚਾ ਸੁਣ ਸੁਣ ਕੇ ਦਰਸ਼ਨ ਲਈ ਲੋਕ ਆਵਣ ਲੱਗ ਪਏ। ਪਿੰਡ ਦੇ ਬੂਹੇ 

ਅੱਗੇ ਕੱਚੇ ਤਾਲਾਬ ਕਿਨਾਰੇ ਪੀਲੂੰ ਦੇ ਦਰੱਖਤਾਂ ਹੇਠ ਲੋਕਾਂ ਦੀ ਭੀੜ ਭਾੜ ਬਣੀ ਰਹੇ। ਜੇ ਕੋਈ 
ਕੁਛ ਪੁੱਛੇ ਤਾਂ ਗਿਆਨ ਦਾ ਉੱਤਰ ਦੇ ਕੇ ਖ਼ਾਤਰ ਜਮ੍ਹਾਂ ਕਰ ਛੱਡਣ। 
ਇਕ ਦਿਨ ਗੁਰੂ ਜੀ ਦੀ ਮਾਸੀ ਲੱਖੋ (ਮਾਸੀ ਲੱਖੋ, ਉਸਦਾ ਪੁੱਤੂ ਰਾਮਬੰਮਨ) ਨਾਮੇ ਆਪਣੀ ਭੈਣ ਨੂੰ ਮਿਲਣ 
ਆਈ ਤਾਂ ਗੁਰੂ ਜੀ ਦਾ ਹਾਲ ਦੇਖ ਕੇ ਬੋਲੀ, “ਭੈਣ ! ਤੇਰਾ ਪੁੱਤ੍ਰ ਤਾਂ ਕਮਲਾ ਹੈ ਜੋ ਘਰ ਦੀਆਂ 
ਚੀਜ਼ਾਂ ਲੋਕਾਂ ਨੂੰ ਦੇ ਛੱਡਦਾ ਹੈ। ” ਗੁਰੂ ਜੀ ਬੋਲੇ, “ਮਾਸੀ ਜੀ! ਤੇਰਾ ਪੁੱਤ੍ਰ ਮੇਰੇ ਨਾਲੋਂ ਭੀ 
ਅਧਕ ਕਮਲਾ ਹੋਵੇਗਾ।” ਓਹ ਸੁਣ ਕੇ ਅਸਚਰਜ ਰਹਿ ਗਈ। ਓੜਕ ਓਸ ਦਾ ਪੁੱਤਰ ਬਾਬਾ 
ਰਾਮਥੰਮਨ ਐਸਾ ਮਸਤ ਬੈਰਾਗੀ ਸੰਤ ਹੋਇਆ ਜੋ ਹੁਣ ਤੱਕ ਮੰਨਿਆ ਜਾਂਦਾ ਹੈ। ਸ਼ਹਿਰ 
ਕਸੂਰ ਦੇ ਪਾਸ ਵੈਸਾਖੀ ਵਾਲੇ ਦਿਨ ਓਸ ਦੇ ਨਾਮ ਦਾ ਮੇਲਾ ਭਰਦਾ ਹੈ। 
ਜਦ ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਸੱਤ ਬਰਸ ਦੇ ਹੋਏ ਤਾਂ ਜੋ ਕੁਛ ਘਰੋਂ ਬਾਹਰ ਲੈ ਜਾਣ, ਮੋੜ ਕੇ ਨਾ 
ਲਿਆਵਣ। ਅੰਨ, ਬਸਤ੍ਰ, ਜ਼ੇਵਰ, ਬਰਤਨ, ਗ਼ਰੀਬਾਂ ਨੂੰ ਦੇ ਛੱਡਣ। ਮਾਤਾ ਤ੍ਰਿਪਤਾ ਜੀ ਤਾਂ 
ਓਨ੍ਹਾਂ ਦੀ ਧਰਮ ਚਰਚਾ ਤੇ ਅਨੇਕ ਸ਼ਕਤੀਆਂ ਦੇਖ ਕੇ ਨਿਸਚੇ ਕਰ ਬੈਠੀ ਸੀ, ਜੋ ਏਹ ਕੋਈ 
ਅਵਤਾਰੀ ਪੁਰਖ ਹੈ। ਜਿਸ ਦਿਨ ਤੋਂ ਜੰਮਿਆ ਹੈ, ਲੁਟਾਉਂਦਾ ਭੀ ਬਹੁਤ ਹੈ ਪਰ ਸਾਡੇ ਘਰ 
ਅੱਗੇ ਨਾਲੋਂ ਦਸ ਗੁਣੇਂ ਪਦਾਰਥ ਵਧੀਕ ਹਨ ਤੇ ਨਾ ਹੀ ਕਿਸੇ ਮੰਦੇ ਰਾਹ ਗਵਾਂਵਦਾ ਹੈ। ਏਹ 
ਬਾਤ ਸੋਚ ਕੇ ਮਾਤਾ ਸਾਹਿਬ ਤਾਂ ਗੁਰੂ ਜੀ ਨੂੰ ਪਦਾਰਥ ਲੁਟਾਵਣੌਂ' ਨਾ ਰੋਕਦੀ, ਸਗੋਂ ਪੱਖ 
ਰੱਖਦੀ। ਪਰ ਮਹਿਤਾ ਕਾਲੂ ਚੰਦ; ਜਿਸ ਨੇ ਓਥੋਂ ਦੇ ਰਈਸ ਰਾਏ ਭੋਇ ਦੀ ਕਾਰਦਾਰੀ ਵਿੱਚ 
ਬੜੀ ਇੱਜ਼ਤ ਪਾ ਰੱਖੀ ਸੀ, ਬਾਬੇ ਜੀ ਦੀ ਉਦਾਰਤਾ ਨੂੰ ਦੇਖ ਦੇਖ ਨਰਾਜ਼ ਹੁੰਦਾ। ਕਿਉਂਕਿ 
ਉਨ੍ਹਾਂ ਦੇ ਦਿਲ ਦਿਮਾਗ਼ ਦੀ ਸ਼ਕਤੀ ਨੂੰ ਨਹੀਂ ਸਮਝਦਾ ਸੀ। ਹਮੇਸ਼ਾ ਗੁੱਸੇ ਰਾਜ਼ੀ ਹੁੰਦਾ 
ਰਹਿੰਦਾ। 
ਓੜਕ ਗੋਪਾਲ ਪਾਂਧੇ ਪਾਸ; ਜਿੱਥੇ ਸਾਰੇ ਪਿੰਡ ਦੇ ਬਾਲਕ ਪੜ੍ਹਦੇ ਸੇ, ਸੰਮਤ ੧੫੩੩ ਬਿਕ੍ਰਮੀ ਮਘਰ ੭ 
ਨੂੰ (ਪਾਂਧੇ ਪਾਸ ਪੜ੍ਹਨ ਪਾਏ) ਕੇਸਰ, ਸੁਪਾਰੀ, ਚਾਵਲ, ਕੁਛ ਨਕਦ, ਮਿਠਾਈ ਘਰੋਂ ਲੈ ਜਾ ਕੇ 
ਹਿੰਦੀ ਹਿਸਾਬ ਸਿੱਖਣ ਲਈ ਏਹ ਸੋਚ ਕੇ ਬਠਾ ਆਯਾ, ਜੋ ਏਥੇ ਬੈਠਾ ਰਹੂ। ਘਰ ਤਾਂ ਨਾ 
ਲੁਟਾਊ। ਭਲਾ ਓਹ ਸਾਰੇ ਇਲਮਾਂ ਦੇ ਕੁਦਰਤੀ ਗਿਆਤਾ ਕੇਹਰ ਕੱਚੀ ਪੜ੍ਹਤ ਦੀ ਤੰਦ ਵਿੱਚ 
ਕਿਸ ਤਰ੍ਹਾਂ ਬੰਧਾਏਮਾਨ ਹੁੰਦੇ ਸਨ। ਕਈ ਦਿਨ ਤਾਂ ਜੋ ਕੁਛ ਪਾਂਧਾ ਲਿਖ ਦੇਵੇ ਓਹੋ ਛਿਨ ਕੁ 
ਪਿੱਛੋਂ ਸੁਣਾ ਦੇਣ। ਇੱਕ ਦਿਨ ਬਾਬੇ ਜੀ ਨੇ “ਓਅੰਨਮਹ ਸਿਧੰ” ਜੋ ਪਾਂਧੇ ਪਹਿਲੇ ਹੀ ਸਭ ਨੂੰ 
ਦੱਸਦੇ ਹਨ ਏਸ ਦੇ ਅਰਥ ਪਾਂਧੇ ਤੋਂ ਪੁੱਛੇ ਤਾਂ ਓਸ ਦੀ ਚੌਕੜੀ ਗਈ। ਬੋਲਿਯਾ, “ਤੂੰ ਅਰਥਾਂ 
ਨੂੰ ਕੀ ਸਮਝਣਾ ਹੈ? ਲੇਖਾ ਹਿਸਾਬ ਸਿੱਖ। ਬਾਬੇ ਜੀ ਆਖਯਾ ਏਹ ਬੰਧਨਾਂ ਵਿੱਚ ਪਾਵਣ 
ਵਾਲੇ ਛਲ ਬਣਾ ਕੇ ਨਰਕ ਦੇਣ ਵਾਲਾ ਲੇਖਾ ਅਸੀਂ ਨਹੀਂ ਪੜ੍ਹਨਾ। ਪਾਂਧੇ ਆਖਿਆ, 
“ਨਾਨਕ! ਜੇ ਤੂੰ ਪ੍ਰਲੋਕ ਦਾ ਸਹਾਇਕ ਲੇਖਾ ਜਾਣਦਾ ਹੈਂ ਤਾਂ ਸਾਨੂੰ ਸਿਖਾ। ਅਸੀਂ ਤਾਂ ਕੇਵਲ 
ਦੁਕਾਨਦਾਰੀ ਦੇ ਵਿਹਾਰ ਦਾ ਹਿਸਾਬ ਜਾਣਦੇ ਹਾਂ। ਪੁਲੋਕ ਦਾ ਕਦੇ ਸੁਣਿਆ ਭੀ ਨਹੀਂ।” ਤਾਂ 
ਬਾਬੇ (ਗੋਪਾਲ ਪਾਂਧੇ ਨੂੰ ਉਪਦੇਸ਼) ਸ਼ਬਦ ਬੋਲਿਆ: 
ਸਿਰੀਰਾਗੁ ਮਹਲੂ ੧ ॥ 
ਜਾਲਿ ਮੋਹੁ ਘਸਿ ਮਸੁ ਕਰਿ ਮਤਿ ਕਾਗਦੁ ਕਰਿ ਸਾਰੁ ॥ 
ਭਾਉ ਕਲਮ ਕਰਿ ਚਿਤੁ ਲੇਖਾਰੀ ਗੁਰ ਪੁਛਿ ਲਿਖੁ ਬੀਚਾਰੁ ॥ 
ਲਿਖੁ ਨਾਮੁ ਸਾਲਾਹ ਲਿਖੁ ਲਿਖੁ ਅੰਤੁ ਨ ਪਾਰਾਵਾਰੁ ॥੧॥ 
ਬਾਬਾ ਏਹੁ ਲੇਖਾ ਲਿਖਿ ਜਾਣੁ ॥ 
ਜਿਥੈ ਲੇਖਾ ਮੰਗੀਐ ਤਿਥੈ ਹੋਇ ਸਚਾ ਨੀਸਾਣੁ ॥੧॥ ਰਹਾਉ ॥ 
ਜਿਥੈ ਮਿਲਹਿ ਵਡਿਆਈਆ ਸਦ ਖੁਸੀਆ ਸਦ ਚਾਉ ॥ 
ਤਿਨ ਮੁਖਿ ਟਿਕੇ ਨਿਕਲਹਿ ਜਿਨ ਮਨਿ ਸਚਾ ਨਾਉ ॥ 
ਕਰਮਿ ਮਿਲੈ ਤਾ ਪਾਈਐ ਨਾਹੀ ਗਲੀ ਵਾਉ ਦੁਆਉ ॥੨॥ 

ਇਕਿ ਆਵਹਿ ਇਕਿ ਜਾਹਿ ਉਠਿ ਰਖੀਅਹਿ ਨਾਵ ਸਲਾਰ ॥ 
ਇਕਿ ਉਪਾਏ ਮੰਗਤੇ ਇਕਨਾ ਵਡੇ ਦਰਵਾਰ ॥ 
ਅਗੈ ਗਇਆ ਜਾਣੀਐ ਵਿਣੁ ਨਾਵੈ ਵੇਕਾਰ ॥੩॥ 
ਭੈ ਤੇਰੈ ਡਰੁ ਅਗਲਾ ਖਪਿ ਖਪਿ ਛਿਜੈ ਦੇਹ ॥ 
ਨਾਵ ਜਿਨਾ ਸੁਲਤਾਨ ਖਾਨ ਹੋਦੇ ਡਿਠੇ ਖੇਹ ॥ 
ਨਾਨਕ ਉਠੀ ਚਲਿਆ ਸਭਿ ਕੂੜੇ ਤੁਟੇ ਨੇਹ ॥੪॥੬॥ 
(ਸਿਰੀਰਾਗੁ, ਮ8 ੧ - ੧੬) 
ਏਹ ਸਾਰਾ ਸ਼ਬਦ ਪੜ੍ਹ ਕੇ ਬੋਲੇ ਪਾਂਧਾ ਜੀ! ਜੇ ਤੈਨੂੰ ਜਨਮ-ਮਰਨ ਦੇ ਲੇਖੇ ਤੋਂ ਛੁੱਟਣ ਦੀ ਇੱਛਾ ਹੈ ਤਾਂ 
ਏਹ ਲੇਖਾ ਲਿਖ ਪੜ੍ਹ ਕੇ ਬਾਲਕਾਂ ਨੂੰ ਪੜ੍ਹਾ। ਸੰਸਾਰ ਦਾ ਸਨੇਹ ਮਾਯਾ ਦਾ ਮੋਹ ਜਲਾ ਕੇ 
ਸਯਾਹੀ ਬਣਾ। ਸਾਰਗ੍ਹਾਹੀ ਬੁੱਧੀ ਦੇ ਕਾਗ਼ਜ਼ ਪਰ ਪ੍ਰੇਮ ਦੀ ਕਲਮ ਨਾਲ ਸ਼ੁੱਧ ਚਿੱਤ ਲਿਖਾਰੀ ਤੋੱ 
ਸਤਿਗੁਰੂ ਦ੍ਰਾਰਾ ਭਗਤੀ ਗਯਾਨ ਦਾ ਵੀਚਾਰ ਪੁੱਛ ਕੇ ਧਾਰਣ ਕਰ। (ਲਿਖ ਨਾਮ) ਪ੍ਰਮੇਸ਼ਰ ਦੀ 
ਮਹਿਮਾ ਗੁਣਨਾਵਾਦ ਕਰਦਾ ਹੋਯਾ ਭਗਤੀ ਭਜਨ ਕਰ। ਜਿੱਥੇ ਪ੍ਰਲੋਕ ਵਿੱਚ ਧਰਮਰਾਜ ਲੇਖਾ 
ਮੰਗਦਾ ਹੈ ਓਥੇ ਏਸੇ ਲੇਖੇ ਦੇ ਪਰਵਾਨੇ ਨਾਲ ਛੁੱਟੀਦਾ ਹੈ। ਏਹੋ ਜੇਹਾ ਲੇਖਾ ਸਿੱਖਣ ਵਾਲੇ 
ਪੁਰਖਾਂ ਨੂੰ ਜਿੱਥੇ ਕਿੱਥੇ ਸਦਾ ਹੀ ਖ਼ੁਸ਼ੀਆਂ ਤੇ ਉਤਸ਼ਾਹ ਬਣੇ ਰਹਿੰਦੇ ਹਨ ਅਤੇ ਉਨ੍ਹਾਂ ਦੇ ਮੱਥੇ 
ਪਰ ਵਡਯਾਈ ਦਾ ਤਿਲਕ ਲਾਯਾ ਜਾਂਦਾ ਹੈ ਅਰਥਾਤ ਪ੍ਰਮੇਸ਼ੂਰ ਵੱਲੋਂ ਦੋਹਾਂ ਜਹਾਨਾਂ ਵਿੱਚ 
ਓਹਨਾਂ ਨੂੰ ਸੰਪੂਰਨ ਸੁਖ ਪ੍ਰਾਪਤ ਹੁੰਦਾ ਹੈ। 
ਏਹ ਸੁਣ ਕੇ ਪਾਂਧੇ ਸਮੇਤ ਸਭ ਲੋਕ ਬਹੁਤ ਖ਼ੁਸ਼ੀ ਹੋਏ ਤੇ ਬਾਬੇ ਜੀ ਨੂੰ ਸਮਰੱਥ ਸਮਝ ਕੇ “ਓਅੰਨਮਹ 
ਸਿਧੰ” ਦੇ ਅਰਥ ਪੁੱਛੇ ਤਾਂ ਬਾਬੇ ਆਖਜਯਾ, “ਪਾਂਧਾ ਜੀ ਏਹੋ ਓਅੰ ਸੂਗੁਣ ਬ੍ਰਹਮ ਹੈ। ਜੀਕੂੰ 
ਤੇਰਾ ਨਾਮ ਤੂੰਹੀ ਹੈ। ਏਸੇ ਨੂੰ ਵੇਦ ਵਿੱਚ ਪ੍ਰਣਵ ਤਾਰਕ ਮੰਤ੍ਰ ਲਿਖਿਆ ਹੈ। ਏਹੋ ਨਮਸਕਾਰ 
ਕਰਨੇ ਜੋਗ ਪ੍ਰਸਿੱਧ ਹੈ। ਏਹ ਅਕ੍ਰਿਤਮ ਨਾਮ ਪੂਮੇਸ਼ੂਰ ਨੂੰ ਸ਼ੀਘਰ ਮਿਲਾ ਦਿੰਦਾ ਹੈ। ” 
ਓਹਨਾਂ ਬੇਨਤੀ ਕੀਤੀ ਓਅੰਕਾਰ ਵਾਂਗੂੰ ਹੋਰਨਾਂ ਅੱਖਰਾਂ ਦੇ ਭੀ ਅਰਥ ਦੱਸੋ, ਤਾਂ ਗੁਰੂ ਜੀ ਨੇ ਉਨ੍ਹਾਂ ਦੀ 
ਕਲਿਆਣ ਵਾਸਤੇ ਸਭਨਾਂ ਅੱਖਰਾਂ ਦੇ ਅਰਥ ਉਚਾਰਨ ਕੀਤੇ ਜੋ ਪੱਟੀ (ਪੱਟੀ ਲਿਖੀ) ਨਾਮ ਬਾਣੀ 
ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਏਥੇ ਜ਼ਰਾ ਕੁ ਨਮੂਨਾ ਦੱਸਦੇ ਹਾਂ। 
ਰਾਗੁ ਆਸਾ ਮਹਲਾ ੧ ਪਟੀ ਲਿਖੀ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸਸੈ ਸੋਇ ਸ੍ਰਿਸਟਿ ਜਿਨਿ ਸਾਜੀ ਸਭਨਾ ਸਾਹਿਬੁ ਏਕੁ ਭਇਆ ॥ 
ਸੇਵਤ ਰਹੇ ਚਿਤੁ ਜਿਨ ਕਾ ਲਾਗਾ ਆਇਆ ਤਿਨ ਕਾ ਸਫਲੁ ਭਇਆ ॥੧॥ 
ਮਨ ਕਾਹੇ ਭੂਲੇ ਮੂੜ ਮਨਾ ॥ 
ਜਬ ਲੇਖਾ ਦੇਵਹਿ ਬੀਰਾ ਤਉ ਪੜਿਆ ॥੧॥ ਰਹਾਉ ॥ 
ਈਵੜੀ ਆਦਿ ਪੁਰਖੁ ਹੈ ਦਾਤਾ ਆਪੇ ਸਚਾ ਸੋਈ ॥ 
ਏਨਾ ਅਖਰਾ ਮਹਿ ਜੋ ਗੁਰਮੁਖਿ ਬੂਝੈ ਤਿਸੁ ਸਿਰਿ ਲੇਖੁ ਨ ਹੋਈ ॥੨॥ 
(ਆਸਾ ਪਟੀ, ਮ8 ੧ - ੪੩੨) 
ਏਸੇ ਪ੍ਰਕਾਰ ਸਾਰੇ ਅੱਖਰਾਂ ਦ੍ਰਾਰਾ ਪ੍ਰਮੇਸ਼ਰ ਦੇ ਮਿਲਣ ਦਾ ਰਾਹ ਦੱਸਿਆ। ਬਾਬੇ ਜੀ ਤੋਂ ਅੱਖਰਾਂ ਦਾ 
ਉਚਾਰਨ ਸੁਣ ਕੇ ਬਾਲਕਾਂ ਸਮੇਤ ਪਾਂਧੇ ਨੇ ਨਿਹਾਲ ਹੋ ਕੇ ਬਾਬੇ ਦੇ ਚਰਨ ਚੁੰਮੇ ਤੇ ਭਗਤੀ 
ਭਜਨ ਕਰਨ ਲੱਗ ਪਿਆ, ਫੇਰ ਤਾਂ ਘਰ ਘਰ ਬਾਬੇ ਜੀ ਦੀ ਚਰਚਾ ਹੋਣ ਲੱਗੀ। 

ਮੁੱਲਾਂ ਦੇ ਪੜ੍ਹਨੇ ਪਾਏ 
ਕਈ ਮਹੀਨੇ ਪਿੱਛੋਂ ਮਹਿਤਾ ਕਾਲੂ ਨੇ ਬਾਬੇ ਨੂੰ ਫ਼ਾਰਸੀ ਪੜ੍ਹਾਉਣ ਲਈ ਕੁਤਬਦੀਨ ਮੁੱਲਾਂ (ਮੋਲਵੀ 
ਕੁਤਬਦੀਨ) ਦੇ ਸਪੁਰਦ ਕੀਤਾ। ਕੁਛ ਦਿਨ ਤਾਂ ਬਾਬਾ ਜੀ ਪੜ੍ਹਦੇ ਰਹੇ। ਇੱਕ ਦਿਨ ਓਥੇ ਭੀ 
ਪਾਂਧੇ ਵਾਲੀ ਗੱਲ ਆ ਚੱਲੀ ਤਾਂ ਮੁੱਲਾਂ ਨੇ ਆਖਿਆ ਨਾਨਕ! “ਜਿਕੂੰ ਤੈਂ ਪਾਂਧੇ ਨੂੰ ਹਰਫ 
ਸੁਣਾਏ ਹਨ ਕੁਛ ਮੈਨੂੰ ਭੀ ਸੁਣਾ। ” ਤਾਂ ਬਾਬਾ ਜੀ ਨੇ ਏਸ ਤਰ੍ਹਾਂ ਸ਼ੁਰੂ ਕੀਤੇ: 
ਅਲਫ ਅੱਲਾ ਨੂੰ ਯਾਦ ਕਰ ਗਫਲਤ ਮਨੋਂ ਵਿਸਾਰ। 
ਸ੍ਰਾਸ ਪਲੇਟੇ ਨਾਮ ਬਿਨ ਧ੍ਰਿਗ ਜੀਵਨ ਸੰਸਾਰ॥ ੧॥ 
ਬ ਬਿਦਾਯਤ ਦੂਰ ਕਰ ਕਦਮ ਤਰੀਕਤ ਰਾਖ। 
ਸਾਹਿਬ ਸਭ ਮੈਂ ਦੇਖ ਕੇ ਨਿਉ ਚੱਲ ਬੁਰਾ ਨ ਆਖ॥੨॥ 
ਤੇ ਤੋਬਾ ਕਰ ਆਜਜ਼ੀ ਸਾਈਂ ਬੇ ਪਰਵਾਹ। 
ਸਾਥ ਨ ਚੱਲੇ ਕੁਤਬਦੀਨ ਦੁਨੀ ਕੁਟੰਬ ਅਥਾਹ ॥ ੩॥ 
ਸ ਸਨਾਇ ਕਰ ਰੱਬ ਦੀ ਮਰਨੇ ਨੂੰ ਰੱਖ ਯਾਦ। 
ਬਿਨਾਂ ਬੰਦਗ਼ੀ ਕੁਤਬਦੀਨ ਜਨਮ ਜਾਇ ਹੈ ਬਾਦ॥੪॥ 
ਜੀਮ ਸਮਾਂ ਕਰ ਨਾਮ ਦੀ ਪੰਜ ਨਿਮਾਜ਼” ਗੁਜ਼ਾਰ। 
ਬਾਝੋਂ ਯਾਦ ਖੁਦਾਇ ਦੇ ਹੋਸੈਂ ਬਹੁਤ ਖੁਆਰ ॥੫॥ 
ਹੇ ਹਾਲੇਮੀ ਧਾਰ ਕੇ ਹਿਰਸ ਹੰਕਾਰ ਤਿਆਗ। 
ਕਾਲ ਖੜੋਤਾ ਸੀਸ ਪਰ ਗਫਲਤ ਨੀਂਦੋਂ ਜਾਗ॥ ੬॥ 
ਖੇ ਖਯਾਨਤ ਕਰ ਨਾ ਕਿਸੇ ਖਾਲਕ ਹੈ ਸਭ ਮਾਂਹਿ। 
ਖਿਮਾਂ ਗ਼ਰੀਬੀ ਖੁਲਕ ਰੱਖ ਜੇ ਤੂੰ ਤਰਣਾ ਚਾਹਿ `॥ ੭॥ 


“੧. ਸੱਚ ਬੋਲਣਾ। ੨. ਹੱਕ ਪਛਾਨਣਾ। ੩. ਖ਼ੁਦਾ ਦੇ ਜਾਨਣ ਵਾਲਯਾਂ ਦੀ ਖ਼ਿਦਮਤ ਸੰਗਤ ਕਰਨੀ। ੪. ਨੀਤ ਸਾਫ਼ ਰੱਖਣੀ। ੫. ਰੱਬ 
ਦੇ ਗੁਣ ਉਪਕਾਰ ਯਾਦ ਕਰਨੇ। 
`'ਕਨਿੰਘਮ ਨੇ ਮੁਸਲਮਾਨਾਂ ਦੀਆਂ ਤਾਰੀਖਾਂ ਦਾ ਹਵਾਲਾ ਦੇ ਕੇ ਲਿਖਯਾ ਹੈ ਕਿ ਮੀਰ ਸੱਯਦ ਹਸਨ ਜੋ ਓਸ ਦੇਸ਼ ਵਿੱਚ ਔਲੀਆ 
ਕਰਾਮਾਤੀ ਸੁਲਹਕੁੱਲ ਬੇਲਾਗ ਪੀਰ ਮੰਨਯਾ ਹੋਯਾ ਮਹਿਤੇ ਕਾਲੂ ਦੇ ਘਰ ਪਾਸ ਵਸਦਾ ਸੀ, ਓਹ ਬਾਬੇ ਤੋਂ ਸਿਹਰਫੀ ਸੁਣ ਕੇ ਹੱਕਾ- 
ਬੱਕਾ ਰਹਿ ਗਿਆ। ਓਸੇ ਦਿਨ ਤੋਂ ਬਾਬੇ ਜੀ ਨਾਲ ਬਹੁਤ ਪਿਆਰ ਤੇ ਪੱਥ ਰੱਖਣ ਲੱਗ ਪਿਆ (ਰਾਇ ਬੁਲਾਰ ਭੀ ਪਹਿਲੇ ਓਸ ਦਾ 
ਮੁਰੀਦ ਸੀ) ਓਸ ਨੇ ਆਪਣਾ ਸਾਰਾ ਇਲਮ ਦੀਨੀ ਦੁਨਿਆਵੀ ਬਾਬੇ ਨਾਨਕ ਜੀ ਨੂੰ ਪੜ੍ਹਾਯਾ ਤੇ ਬੜੇ ਬੜੇ ਭੇਤ ਰਾਹ ਹੱਕ ਦੇ ਦਸੇ 
(ਖਿਜਰ ਵਰਣ) ਜੋ ਜ਼ਮੀਨਾਂ ਦਾ ਦੇਵਤਾ ਤੇ (ਅੱਲਿਆਸ) ਜੋ ਸਮੁੰਦਰਾਂ ਦਾ ਦੇਵਤਾ ਹੈ, ਏਹ ਦੋਵੇਂ ਜਦ ਨਾਨਕ ਜੀ ਚਾਹੁੰਦੇ; ਪ੍ਰਤੱਖ ਆ 
ਦਰਸ਼ਨ ਦਿੰਦੇ। ਕੰਮ ਮਨਾਂ ਇੱਛਤ ਕਰ ਜਾਂਦੇ ਜੋ ਕੁਛ ਬਾਬਾ ਚਾਹੁੰਦਾ ਸੋ ਹਾਜ਼ਰ ਕਰ ਦਿੰਦੇ। ਇੱਕ ਦਿਨ ਪੀਰ ਮੀਰ ਹਸਨ ਨਾਲ ਬਾਬੇ 
ਜੀ ਦੀ ਚਰਚਾ ਅਲਫ ਦੇ ਅਰਥ ਕਰਨ ਪਰ ਅਜਿਹੀ ਹੋਈ ਜੋ ਬਾਬੇ ਨੇ ਬੜੇ ਬੜੇ ਇਲਮਾਂ ਦੀਆਂ ਕਿਤਾਬਾਂ ਦੇ (ਜਿਹੜੀਆਂ ਏਹਨਾਂ ਨੇ 
ਕਦੇ ਸੁਣੀਆਂ ਭੀ ਨਹੀਂ ਸਨ) ਹਵਾਲੇ ਦੇ ਕੇ ਓਸ ਨੂੰ ਨਿਰ ਉੱਤਰ ਕਰ ਦਿੱਤਾ। 

ਕਨਿੰਘਮ ਲਿਖਦਾ ਹੈ ਕਿ ਪੰਦ੍ਰਵੀਂ ਸਦੀ ਵਿੱਚ ਕੁਛ ਕੁਦਰਤੀ ਖ਼ਯਾਲ ਹਿੰਦੂਆਂ ਦੇ ਐਸੇ ਬਦਲੇ ਜੋ ਹੋਰ ਦੇ ਹੋਰ ਹੀ ਮਤ 
ਚੱਲ ਪਏ। ਬਿਆਸ, ਗੋਰਖ, ਸੰਕਰ, ਬਲਭ, ਰਾਮਾਨੁਜ, ਰਾਮਾਨੰਦ, ਮਾਧਵਾ ਚਾਰਜ ਆਦਿਕ ਅਨੇਕ ਮਤ ਚਲਾਵਣ ਵਾਲੇ ਪੈਂਦਾ ਹੋ 
ਗਏ ਪਰ ਸਭ ਨੇ ਆਪਣੇ ਚਿੰਨ੍ਹ ਤੇ ਭਿੰਨ ਭਿੰਨ ਮਤ ਐਸੇ ਚਲਾਏ ਜਿਸ ਤੋਂ' ਉਨ੍ਹਾਂ ਦੇ ਸੇਵਕ ਆਪਸ ਵਿੱਚ ਬਹਿਸਬਾਦ ਕਰ ਕਰ ਇੱਕ 
ਦੂਸਰੇ ਦੇ ਮਤ ਨੂੰ ਖੰਡੇਨ ਲੱਗੇ। ਮੂਰਤ ਪੂਜਾ ਆਦਿਕ ਕਰਮ ਕਾਂਡ ਵਿੱਚ ਲੋਕਾਂ ਨੂੰ ਬਹੁਤ ਲਾਯਾ ਤੇ ਪ੍ਰਮੇਸ਼ੂਰ ਨੂੰ ਬੈਕੁੰਠ ਛੀਰ 
ਮੁੰਦਰਾ, ਮੁੰਡਨ ਆਦਿਕ ਚਿੰਨ੍ਹ ਦੇ ਜਾਲ ਵਿੱਚ ਫਸਾ ਕੇ ਲੋਕਾਂ ਨੂੰ ਆਪਣੇ ਚੇਲੇ ਬਣਾਉਣ ਉੱਤੋਂ ਤਾਂ ਬਹੁਤ ਜ਼ੋਰ ਦਿੰਦੇ ਰਹੇ ਪਰ 
ਪਰਮੇਸ਼ਰ ਦੇ ਪਾਸੇ ਸੱਚੇ ਰਾਹ ਕਿਸੇ ਨੂੰ ਨਾ ਚਲਾਯਾ। ਕਿਉਂਕਿ ਪ੍ਰਮੇਸ਼ਰ ਦੀ ਭਗਤੀ ਨਾਲ ਮਿਲਿਆ ਹੋਇਆ ਸੱਚੇ ਗਿਆਨ ਤੇ ਨਾਮ 
ਦਾ ਹਿੱਸਾ ਜੋ ਪੂਮੇਸ਼ੂਰ ਨੇ ਖ਼ਾਸ ਨਾਨਕ ਜੀ ਵਾਸਤੇ ਹੀ ਰੱਖਯਾ ਸੀ, ਸੋ ਏਨ੍ਹਾਂ ਨੂੰ ਹੀ ਬਖਸ਼ਿਆ। ਤਦੇ ਹੀ ਜਿਹੜੀਆਂ ਗ਼ਲਤੀਆਂ ਉਨ੍ਹਾਂ 
ਤੋਂ ਰਹੀਆਂ ਸਨ ਏਨ੍ਹਾਂ ਓਹ ਸਭ ਕੱਢੀਆਂ। ਸੱਚਾ ਮਤ ਜੈਸਾ ਕਿ ਦੋਹਾਂ ਤਹਾਨਾਂ ਜਹਾਨਾਂ ਦੇ ਸੁਧਾਰ ਵਾਸਤੇ ਚਾਹੀਦਾ ਸੀ ਕਾਇਮ ਕੀਤਾ, 
ਜੋ ਜੋ ਗੱਲਾਂ ਫਾਇਦੇ ਵਾਲੀਆਂ ਪਿੱਛੇ ਅਚਾਰਯਾਂ ਦੀਆਂ ਸਨ ਓਹ ਭੀ ਸਭ ਏਹਨਾਂ ਆਪਣੇ ਸਿੱਖਾਂ ਨੂੰ ਬਖ਼ਸ਼ੀਆਂ। ਅਕਾਲ ਪੁਰਖ ਨੂੰ 
ਸਰਬ ਸ਼ਕਤੀਵਾਨ ਵਿਆਪਕ ਦਿਖਾ ਕੇ ਓਸ ਦੇ ਰਚੇ ਹੋਏ ਓਸ ਦੇ ਦਰਵਾਜੇ ਅੱਗੇ ਬਿਸ਼ਨੂੰ, ਸ਼ਿਵ, ਬ੍ਰਹਮਾ, ਗਣੇਸ਼, ਦੇਵੀ, ਸੂਰਜ, 
ਚੰਦ, ਮੂਸਾ, ਈਸਾ, ਜਾਦੁਸਤ, ਮੁਹੰਮਦ, ਗੋਰਖ, ਸ਼ੰਕਰ, ਰਾਮ, ਕ੍ਰਿਸ਼ਨਾਦਿਕ ਬੇਗਿਣਤ ਸਿਰ ਝੁਕਾਏ ਹੋਏ ਆਜਜ਼ ਖੜ੍ਹੇ ਓਸ ਦੀ ਕ੍ਰਿਪਾ 
ਦੇ ਉਮੀਦਵਾਰ ਦਖਾਏ। ਗੁਰੂ ਨਾਨਕ ਜੀ ਨੇ ਓਹ ਕੂੜਾ ਹੰਕਾਰ ਨਹੀਂ ਕੀਤਾ ਜੋ ਮੁਹੰਮਦ ਆਦਿਕਾਂ ਨੇ ਆਪਣੇ ਚੇਲਿਆਂ ਨੂੰ ਠੱਗਣ 
ਵਾਸਤੇ ਰੱਬ ਅੱਗੇ ਸਿਫਾਰਸ਼ ਕਰ ਕੇ ਨਰਕ ਤੋਂ ਬਚਾਵਣ ਦਾ ਛਾਤੀ ਠੋਕ ਕੇ ਝੂਠਾ ਦਾਵਾ ਕੀਤਾ ਹੈ। ਏਹੋ ਜਿਹੇ ਧੋਖੇ ਦੇਣ ਤੋਂ ਬਾਬਾ 
ਨਾਨਕ ਪਾਕ ਹੈ ਤੇ ਨਾ ਹੀ ਏਨ੍ਹਾਂ ਓਸ ਦੇ ਨਾਮ ਨਾਲ ਆਪਣਾ ਨਾਮ ਜਪਾਇਆ। ਜੈਸੇ ਕਿ ਮੁਹੰਮਦ ਨਾਲੇ ਤਾਂ ਰੱਬ ਨੂੰ ਲਾ ਸ਼ਰੀਕ 

ਇਸ ਪ੍ਰਕਾਰ ਸਭਨਾਂ ਹਰਫਾਂ ਉੱਤੇ ਜਦ ਗੁਰੂ ਜੀ ਨੇ ਉਪਦੇਸ਼ ਵਰਣਨ ਕੀਤਾ ਤਾਂ ਮੁੱਲਾਂ ਨੇ ਬਾਬੇ ਨੂੰ 
ਵਲੀ ਅੱਲਾ ਜਾਣ ਕੇ ਸਲਾਮ ਕੀਤਾ ਤੇ ਕਾਲੂ ਚੰਦ ਨੂੰ ਆਖਿਆ, “ਮਹਿਤਾ ਜੀ! ਤੇਰਾ ਪੁੱਤ੍ਰ 
ਕੁਦਰਤੀ ਸੱਭੋ ਕੁਛ ਪੜ੍ਹਿਆ ਹੋਯਾ ਹੈ। ਦੂਜੇ ਕਿਸੇ ਦੇ ਪੜ੍ਹਾਵਣ ਦਾ ਨਹੀਂ। ਏਹ ਤਾਂ ਹਿੰਦੂ 
ਮੁਸਲਮਾਨ ਦੋਹਾਂ ਨੂੰ ਹੱਕ ਦੇ ਪਾਵਣ ਵਾਸਤੇ ਆਯਾ ਹੈ। ” 
ਜਦ ਗਯਾਰਵੇਂ' ਸਾਲ ਵਿੱਚ ਹਰਦਿਆਲ ਪ੍ਰੋਹਤ (ਜਨੇਊ ਤੋਂ ਇਨਕਾਰ) ਬਾਬੇ ਜੀ ਨੂੰ ਜਨੇਊ ਪਾਉਣ ਲੱਗਾ ਤੇ 
ਬੱਕਰਾ ਮਾਰਿਆ ਤਾਂ ਬਾਬਾ ਜੀ ਨੇ ਏਹ ਸ਼ਲੋਕ ਬੋਲਿਆ: 
ਮ$੧॥ 
ਲਖ ਚੋਰੀਆ ਲਖ ਜਾਰੀਆ ਲਖ ਕੂੜੀਆ ਲਖ ਗਾਲਿ ॥ 
ਲਖ ਠਗੀਆ ਪਹਿਨਾਮੀਆ ਰਾਤਿ ਦਿਨਸੁ ਜੀਅ ਨਾਲਿ ॥ 
ਤਗੁ ਕਪਾਹਹੁ ਕਤੀਐ ਬਾਮ੍ਣੁ ਵਟੇ ਆਇ ॥ 
ਕੁਹਿ ਬਕਰਾ ਰਿੰਨਿ ਖਾਇਆ ਸਭੁ ਕੋ ਆਖੈ ਪਾਇ ॥ 
ਹੋਇ ਪੁਰਾਣਾ ਸੁਟੀਐ ਭੀ ਫਿਰਿ ਪਾਈਐ ਹੋਰੁ ॥ 
ਨਾਨਕ ਤਗੁ ਨ ਤੁਟਈ ਜੇ ਤਗਿ ਹੋਵੈ ਜੋਰੁ ॥੨॥ 
(ਵਾਰ-ਆਸਾ, ਮ8 ੧ - ੪੭੧) 
ਬਾਬੇ ਆਖਯਾ, “ਪ੍ਰੋਹਤ ਜੀ ! ਤੁਸੀਂ ਕਪਾਸ ਦਾ ਜੰਵੂ ਵੱਟ ਕੇ ਉਤਸ਼ਾਹ ਕੀਤਾ। ਨਿਉਤਾ ਦੇ ਕੇ ਬ੍ਰਾਹਮਣ 
ਬੁਲਾਏ ਆਪਣੇ ਸ੍ਰਾਦ ਵਾਸਤੇ ਬੱਕਰਾ ਮਾਰਿਆ। ਸਭੇ ਆਖਦੇ ਹੋ -ਪਾਓ! ਜੰਦੂ ਪਾਓ- ਪਰ 
ਮੈਂ ਏਹ ਪੁੱਛਦਾ ਹਾਂ ਕਿ ਏਹ ਨਿਰਾਰਥਕ ਤਾਗਾ ਪਹਿਰਨਾਂ ਕਿਉ ਚਾਹੀਏ?” 
ਏਹ ਸੁਣ ਕੇ ਬ੍ਰਾਹਮਣ ਚਮਕੇ ਤਾਂ ਬਾਬੇ ਆਖਯਾ, “ਚਮਕਦੇ ਕਿਉਂ ਹੋ? ਪਹਿਰਨ ਜੋਗ ਜੰਵੂ ਤਾਂ ਤੁਸਾਂ 
ਕਿਸੇ ਭੀ ਨਹੀਂ ਪਾਇਆ। ਦੇਖੋ: 
ਮ$੧॥ 
ਤਗੁ ਨ ਇੰਦੀ ਤਗੁ ਨ ਨਾਰੀ ॥ 
ਭਲਕੇ ਥੁਕ ਪਵੈ ਨਿਤ ਦਾੜੀ ॥ 
ਤਗੁ ਨ ਪੈਰੀ ਤਗੁ ਨ ਹਥੀ ॥ 
ਤਗੁ ਨ ਜਿਹਵਾ ਤਗੁ ਨ ਅਖੀ ॥ 
ਵੇਤਗਾ ਆਪੇ ਵਤੈ ॥ 
ਵਟਿ ਧਾਗੇ ਅਵਰਾ ਘਤੈ ॥ 
ਲੈ ਭਾੜਿ ਕਰੇ ਵੀਆਹੁ ॥ 
ਕਢਿ ਕਾਗਲੁ ਦਸੇ ਰਾਹੁ ॥ 
ਸੁਣਿ ਵੇਖਹੁ ਲੋਕਾ ਏਹੁ ਵਿਡਾਣੂ ॥ 
ਮਨਿ ਅੰਧਾ ਨਾਉ ਸੁਜਾਣੁ ॥੪॥ 
(ਵਾਰ-ਆਸਾ, ਮ8 ੧ - ੪੭੧) 
“ਮੰਡਤ ਜੀ! ਜਦ ਆਪਣੀਆਂ ਇੰਦ੍ਰੀਆਂ ਨੂੰ ਹੀ ਵਿਸ਼ੇ ਵਿਕਾਰਾਂ ਵੱਲੋਂ ਰੋਕਣ ਦਾ ਜੰਵੂ ਜੋ ਤੁਸਾਂ ਨੂੰ 
ਪਾਉਣਾ ਯੋਗਯ ਸੀ ਨਹੀਂ ਪਾਯਾ ਤਾਂ ਹੋਰ ਕਿਸੇ ਨੂੰ ਤੁਸਾਡਾ ਤੱਗ ਕੀ ਫਾਇਦਾ ਕਰੇਗਾ? ਆਪ 
ਬੇਤੱਗੇ ਹੋ ਕੇ ਹੋਰਨਾਂ ਨੂੰ ਤੱਗ ਪਾਉਣਾ, ਟਕਾ ਲੈ ਕੇ ਪੱਤ੍ਰੀ ਦੱਸਣੀ, ਵੱਢੀਆਂ ਭਾੜੇ ਖਾ ਕੇ ਲੋਕਾਂ 
ਦੇ ਸੰਜੋਗ ਵਿਵਾਹ ਕਰਨੇ, ਲੋਕਾਂ ਨੂੰ ਚੇਲੇ ਕਰ ਕਰ ਖਾਣ ਵਾਸਤੇ ਕੇਹਾ ਅਚਰਜ ਖੋਟਾ ਰਾਹ 
ਫੜਯਾ ਹੈ। ਜਦ ਤੁਸਾਂ ਨੂੰ ਪੁਲੋਕ ਦਾ ਭੈਅ ਨਹੀਂ। ਦਿਲ ਦਿਮਾਗ਼ ਦੇ ਗਯਾਨ ਵਿਚਾਰ ਨੇਤ੍ਹਾਂ 


ਦੱਸਦਾ ਹੈ ਤੇ ਨਾਲੇ ਦਾਦੂਰਾਮ, ਰਾਮ ਕਬੀਰ ਦੇ ਭਜਨ ਵਾਂਗੂੰ ““ਲਾਇੱਲਾ ਮੁਹੰਮਦ ਰਸੂਲ ਇੱਲਾ” ਜਪਾਉਂਦਾ ਹੋਇਆ ਅੱਲਾ ਦਾ 
ਸ਼ਰੀਕ ਬਣਦਾ ਹੈ। ਰੱਬ ਦੇ ਨਾਮ ਨਾਲ ਆਪਣਾ ਨਾਮ ਜਪਾਵਣਾ ਏਦੂੰ ਵੱਧ ਕੇ ਹੋਰ ਕਿਹੜੀ ਬਖੀਲੀ ਸ਼ਰੀਕਤ ਹੈ। ਓਹ ਅੰਗ੍ਰੇਜ਼ 
ਕਹਿੰਦਾ ਹੈ ਮੈਂ ਸੱਚੇ ਇਨਸਾਫ਼ ਨਾਲ ਆਖਦਾ ਹਾਂ ਕਿ ਜੈਸਾ ਦੋਹਾਂ ਜਹਾਨਾਂ ਵਿੱਚ ਨਫ਼ਾ ਦੇਣ ਵਾਲਾ ਤੇ ਸੁਲਹ ਕੁੱਲ ਬਿਨਾਂ ਲਾਗ ਲਪੇਟ 
ਜੀਵਾਂ ਨੂੰ ਮੁਕਤੀ ਦੇਣ ਵਾਲਾ ਬਾਬੇ ਨਾਨਕ ਦਾ ਮਤ ਹੈ ਤੈਸਾ ਕਿਸੇ ਦਾ ਨਹੀਂ। 

ਹੀਨ ਹੋ, ਫੇਰ ਸਯਾਣੇ ਸਦਾਵਣਾਂ ਬੜਾ ਅਚਰਜ ਕਰਦੇ ਹੋ। ਝੂਠਾ ਤੱਗ ਝੂਠੇ ਸਰੀਰ ਨੂੰ ਜਿਹੜਾ 
ਏਸ ਦੇ ਨਾਲ ਏਥੇ ਹੀ ਸੜ ਕੇ ਝੜ ਜਾਏ ਲੋਕ ਦਿਖਾਵਾ ਦੰਭ ਅਸੀਂ ਨਹੀਂ ਪਾਉਂਦੇ। ਜੀਵ ਦੇ 
ਸਦਾ ਸਾਥ ਰਹਿਣ ਵਾਲਾ ਤੱਗ ਪਾਵਾਂਗੇ। ਜੇ ਤੁਹਾਡੇ ਪਾਸ ਹੈ ਤਾਂ ਪਾਓ।” 
ਪੰਡਤਾਂ ਪੁੱਛਯਾ, “ਜੀਵ ਦਾ ਤੱਗ ਕਿਹੜਾ ਹੈ?” ਤਾਂ ਬਾਬਾ ਜੀ ਨੇ ਜੀਵ ਦਾ ਤੱਗ ਦੱਸਿਆ: 
ਸਲੋਕੁ ਮ8 ੧ ॥ 
ਦਇਆ ਕਪਾਹ ਸੰਤੋਖੁ ਸੂਤੁ ਜਤੁ ਗੰਢੀ ਸਤੁ ਵਟੁ ॥ 
ਏਹੁ ਜਨੇਊ ਜੀਅ ਕਾ ਹਈ ਤ ਪਾਡੇ ਘਤੁ ॥ 
ਨਾ ਏਹੁ ਤੁਟੈ ਨਾ ਮਲੁ ਲਗੈ ਨਾ ਏਹੁ ਜਲੈ ਨ ਜਾਇ ॥ 
ਧੰਨੁ ਸੁ ਮਾਣਸ ਨਾਨਕਾ ਜੋ ਗਲਿ ਚਲੇ ਪਾਇ ॥ 
ਚਉਕੜਿ ਮੁਲਿ ਅਣਾਇਆ ਬਹਿ ਚਉਕੈ ਪਾਇਆ ॥ 
ਸਿਖਾ ਕੰਨਿ ਚੜਾਈਆ ਗੁਰੁ ਬ੍ਰਾਹਮਣੁ ਥਿਆ ॥ 
ਓਹੁ ਮੁਆ ਓਹੁ ਝੜਿ ਪਇਆ ਵੇਤਗਾ ਗਇਆ ॥੧॥ 
(ਵਾਰ-ਆਸਾ, ਮ8 ੧ - ੪੭੧) 
ਬਾਬੇ ਜੀ ਦੇ ਏਹ ਸੱਚੇ ਸੁਖਦਾਈ ਬਚਨ ਸੁਣ ਕੇ ਸਭ ਪੰਡਤ ਹੱਕੇ ਬੱਕੇ ਰਹਿ ਗਏ। ਹੋਰ ਬ੍ਰਾਹਮਣ ਤਾਂ 
ਬਹੁਤ ਖੁਨਸਾਏ ਕਿ ਖੱਤ੍ਰੀ ਦਾ ਬਾਲਕ ਹੋਕੇ ਬ੍ਰਾਹਮਣਾਂ ਨੂੰ ਉਪਦੇਸ਼ ਕਰਦਾ ਹੈ ਪਰ 
ਹਰਦਿਆਲ ਪ੍ਰੋਹਤ ਜੋ ਗੁਰੂ ਕੀ ਮਹਿਮਾ ਨੂੰ ਜਾਣਦਾ ਸੀ ਬੋਲਿਆ ਕਿ, “ਮਹਾਰਾਜ ! ਸਦਾ ਹੀ 
ਛੱਤ੍ਰੀਆਂ ਤੋਂ ਬ੍ਰਾਹਮਣਾਂ ਨੂੰ ਅਰਥ ਪ੍ਰਮਾਰਥ ਦਾ ਲਾਭ ਹੁੰਦਾ ਰਿਹਾ ਹੈ। ਸਭ ਤੋਂ ਪਹਿਲੇ ਵਿਸ਼ਨੂੰ 
ਛੱਤ੍ਰੀ ਤੋਂ ਬ੍ਰਹਮਾ ਜੀ ਨੂੰ ਉਪਦੇਸ਼ ਹੋਯਾ। ਨਾਰਦ ਸਨਕਾਦਿਕ ਆਦਿਕ ਸਭ ਮਹਾਂਰਿਖੀ ਸ਼ਿਵਜੀ 
ਛੱਤ੍ਰੀ ਤੋਂ ਯਾ ਵਿਸ਼ਨੁ ਜੀ ਤੋਂ ਉਪਦੇਸ਼ ਲੈਂਦੇ ਰਹੇ। ਯਯਾਤੀ ਛੱਤ੍ਰੀ ਰਾਜੇ ਤੋਂ ਅਨੰਤ ਬ੍ਰਾਹਮਣਾਂ ਨੇ 
ਵੇਦ ਵਿੱਦਯਾ ਪੜ੍ਹੀ। ਕ੍ਰਿਸ਼ਨ ਜੀ ਛੱਤ੍ਰੀ ਦਾ ਉਪਦੇਸ਼ ਜੋ ਗੀਤਾ ਹੈ, ਹੁਣ ਤੱਕ ਸਾਰੀ ਦੁਨੀਆਂ ਦੇ 
ਬ੍ਰਾਹਮਣ ਧਾਰਨ ਕਰ ਕਰਾ ਰਹੇ ਹਨ। ਸੂਰਜ ਤੋਂ ਅਨੰਤ ਬ੍ਰਾਹਮਣਾਂ ਨੇ ਜੋਤਸ਼ ਵਿੱਦਯਾ ਸਿੱਖੀ। 
ਏਹ ਸਭ ਕਥਾ ਬੇਦ ਸੰਘਤਾ ਤੇ ਪੁਰਾਣਾਂ ਵਿੱਚ ਪ੍ਰਸਿੱਧ ਹਨ। ਸੋ ਆਪ ਹੁਣ ਓਸੇ ਸੂਰਜ ਬੰਸ 
ਵਿੱਚ ਸੂਰਜ ਰੂਪ ਅੱਗਯਾਨ ਅੰਧੇਰੇ ਨੂੰ ਦੂਰ ਕਰਨ ਲਈ ਜੀਵਾਂ ਦੇ ਉਧਾਰ ਵਾਸਤੇ ਪੁਗਟੇ ਹੋ, 
ਕਿਰਪਾ ਕਰ ਕੇ ਮੈਨੂੰ ਓਹ ਦਾਨ ਬਖ਼ਸ਼ੋ ਜਿਸ ਤੋਂ ਮੇਰਾ ਮਨ ਤ੍ਰਿਪਤ ਹੋ ਜਾਵੇ। ” 
ਬਾਬਾ ਜੀ ਨੇ ਆਖਿਆ ਪੁਰਮੇਸ਼ੂਰ ਸਰਬ ਸ਼ਕਤੀਵਾਨ ਸਭ ਦਾ ਜਜਮਾਨ ਹੈ, ਓਸ ਅੱਗੇ ਏਸ ਪ੍ਰਕਾਰ 
ਪ੍ਰਾਰਥਨਾ ਕੀਤਾ ਕਰੋ। ਯਥਾ: 
ਪੁਭਾਤੀ ਮਹਲਾ ੧ ॥ 
ਗੁਰ ਪਰਸਾਦੀ ਵਿਦਿਆ ਵੀਚਾਰੈ ਪੜਿ ਪੜਿ ਪਾਵੈ ਮਾਨੁ ॥ 
ਆਪਾ ਮਧੇ ਆਪੁ ਪਰਗਾਸਿਆ ਪਾਇਆ ਅੰਮ੍ਰਿਤੁ ਨਾਮੁ ॥੧॥ 
ਕਰਤਾ ਤੂ ਮੇਰਾ ਜਜਮਾਨੁ ॥ 
ਇਕ ਦਖਿਣਾ ਹਉ ਤੈ ਪਹਿ ਮਾਗਉ ਦੇਹਿ ਆਪਣਾ ਨਾਮੁ ॥੧॥ ਰਹਾਉ ॥ 
ਪੰਚ ਤਸਕਰ ਧਾਵਤ ਰਾਖੇ ਚੂਕਾ ਮਨਿ ਅਭਿਮਾਨੁ ॥ 
ਦਿਸਟਿ ਬਿਕਾਰੀ ਦੁਰਮਤਿ ਭਾਗੀ ਐਸਾ ਬ੍ੁਹਮ ਗਿਆਨੁ ॥੨॥ 
ਜਤੁ ਸਤੁ ਚਾਵਲ ਦਇਆ ਕਣਕ ਕਰਿ ਪਰਾਪਤਿ ਪਾਤੀ ਧਾਨੁ ॥ 
ਦੂਧੁ ਕਰਮੁ ਸੰਤੋਖੁ ਘੀਉ ਕਰਿ ਐਸਾ ਮਾਂਗਉ ਦਾਨੁ ॥੩॥ 
ਖਿਮਾ ਧੀਰਜੁ ਕਰਿ ਗਊ ਲਵੇਰੀ ਸਹਜੇ ਬਛਰਾ ਖੀਰੁ ਪੀਐ ॥ 
ਸਿਫਤਿ ਸਰਮ ਕਾ ਕਪੜਾ ਮਾਂਗਉਂ ਹਰਿ ਗੁਣ ਨਾਨਕ ਰਵਤੁ ਰਹੈ ॥੪॥੭॥ 
(ਪ੍ਰਭਾਤੀ, ਮ੪ ੧ - ੧੩੨੯) 
ਏਹ ਸ਼ਬਦ ਸੁਣ ਕੇ ਹਰਦਿਆਲ ਦ੍ਰਿੜ੍ਹ ਭਗਤੀ ਭਜਨ ਸਤਸੰਗ ਵਿੱਚ ਜੁੜ ਗਿਆ। 

ਬਾਬਾ ਜੀ ਨੂੰ ਕਿਸੇ ਕੰਮ ਯਾ ਕਿਸੇ ਦੇ ਆਖੇ ਨਾ ਲਗਦਾ ਦੇਖ ਕੇ ਮਹਿਤਾ ਕਾਲੂ ਚੰਦ ਇੱਕ ਦਿਨ ਫ਼ਿਕਰ 
ਵਿੱਚ ਬੈਠਾ ਸੀ ਤਾਂ ਬ੍ਰਿਜਨਾਥ (ਬ੍ਰਿਜਨਾਥ ਪੰਡਿਤ) ਪੰਡਿਤ ਆ ਗਿਆ, ਓਸ ਦੇ ਪੁੱਛੇ ਤੋਂ ਮਹਿਤੇ 
ਨੇ ਆਪਣਾ ਸਾਰਾ ਭੇਦ ਫੋਲਿਆ। ਓਨ ਆਖਯਾ, “ਮਹਿਤਾ ਜੀ! ਤੁਸੀਂ ਜ਼ਰਾ ਫ਼ਿਕਰ ਨਾ 
ਕਰੋ, ਇੱਕ ਦਿਨ ਮੇਰੇ ਪਾਸ ਨਾਨਕ ਨੂੰ ਲੈ ਆਓ। ਮੈਂ ਸਮਝ ਲੀਤਾ ਹੈ ਓਸ ਦਾ ਬਹੁਤ ਉੱਚਾ 
ਦਿਮਾਗ਼ ਹੈ। ਹੋਰਨਾਂ ਵਿੱਦਯਾ ਨੂੰ ਕੱਚੀਆਂ ਹੋਣੇ ਕਰ ਨਹੀਂ ਮੰਨਦਾ ਸੰਸਕ੍ਰਿਤ ਪੜ੍ਹਨਾ ਮੰਨ 
ਜਾਏਗਾ। ” 

ਪੰਡਿਤ ਦੇ ਪੜ੍ਹਨੇ ਪਾਏ 
ਦੂਜੇ ਦਿਨ ਮਹਿਤਾ ਜੀ ਬਾਬਾ ਜੀ ਨੂੰ ਪੰਡਿਤ ਪਾਸ ਲੈ ਗਏ। ਪੰਡਿਤ ਨੇ ਪੱਟੀ ਉੱਤੇ ਓਅੰਕਾਰ ਤੇ 
ਸ਼ਾਸਤ੍ਰੀ ਦੇ ਅੱਖਰ ਲਿਖ ਦਿੱਤੇ। ਗੁਰੂ ਜੀ ਨੇ ਦੋ ਚਾਰ ਦਿਨ ਤਾਂ ਓਥੇ ਗ਼ੁਜ਼ਾਰੇ। ਇੱਕ ਦਿਨ 
ਓਅੰ ਦੇ ਅਰਥ ਪੁੱਛੇ ਤਾਂ ਪੰਡਿਤ ਨੇ ਕਿਹਾ, “ਤੈਨੂੰ ਅਜੇ ਅਰਥਾਂ ਦੀ ਸਮਝ ਨਹੀਂ ਅੱਖਰ 
ਪੜ੍ਹ। ` 
ਬਾਬਾ ਜੀ ਬੋਲੇ, “ਅਰਥ ਸਮਝੇ ਬਿਨਾਂ ਪੜ੍ਹਨਾ ਅੰਧੇਰੇ ਵਿੱਚ ਹੱਥ ਮਾਰਨਾ ਹੈ। ਪੰਡਿਤ ਨੇ ਖੁਨਸਾ ਕੇ 
ਕਿਹਾ ਓਹ ਪਾਂਧੇ ਮੀਂਏ ਦੀ ਵਿੱਦਸਾ ਸੀ ਜਿਹੜੀ ਦੇ ਤੁਸਾਂ ਕੁਛ ਕੁਛ ਅਰਥ ਕਰ ਸੁਣਾਏ, ਏਹ 
ਬੇਦ ਵਿੱਦਯਾ ਦੇਵ ਬਾਣੀ ਬਹੁਤ ਕਠਿਨ ਹੈ।” ਤਾਂ ਬਾਬੇ ਜੀ ਨੇ ਪੰਡਿਤ ਦਾ ਹੰਕਾਰ ਨਿਵਾਰਨ 
ਵਾਸਤੇ ਭਾਗਵਤ ਸੰਸਕ੍ਰਿਤ ਜੋ ਪੰਡਤ ਦੇ ਪਾਸ ਸੀ ਪੜ੍ਹ ਕੇ ਐਸੇ ਐਸੇ ਅਰਥ ਚਮਤਕਾਰੇ ਵਾਲੇ 
ਸੁਣਾਏ ਜਿਸ ਤੋਂ ਪੰਡਿਤ ਜੀ ਪਾਣੀ ਹੋ ਤੁਰੇ। ਜੋ ਬਾਣੀ ਬਾਬੇ ਨੇ ਓਥੇ (ਦੱਖਣੀ ਓਅੰਕਾਰ) ਉਚਾਰੀ 
ਓਸ ਦਾ ਨਮੂਨਾ ਏਹ ਹੈ: 
ਰਾਮਕਲੀ ਮਹਲਾ ੧ ਦਖਣੀ ਓਅੰਕਾਰੁ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਓਅੰਕਾਰਿ ਬੁਹਮਾ ਉਤਪਤਿ ॥ ਓਅੰਕਾਰੁ ਕੀਆ ਜਿਨਿ ਚਿਤਿ ॥ 
ਓਅੰਕਾਰਿ ਸੈਲ ਜੁਗ ਭਏ ॥ ਓਅੰਕਾਰਿ ਬੇਦ ਨਿਰਮਏ ॥ 
ਓਅੰਕਾਰਿ ਸਬਦਿ ਉਧਰੇ ॥ ਓਅੰਕਾਰਿ ਗੁਰਮੁਖਿ ਤਰੇ ॥ 
ਓਨਮ ਅਖਰ ਸੁਣਹੁ ਬੀਚਾਰੁ ॥ ਓਨਮ ਅਖਰੁ ਤ੍ਰਿਭਵਣ ਸਾਰੁ ॥੧॥ 
ਸੁਣਿ ਪਾਡੇ ਕਿਆ ਲਿਖਹੁ ਜੰਜਾਲਾ ॥ 
ਲਿਖੁ ਰਾਮ ਨਾਮ ਗੁਰਮੁਖਿ ਗੋਪਾਲਾ ॥੧॥ ਰਹਾਉ ॥ 
ਸਸੈ ਸਭੁ ਜਗੁ ਸਹਜਿ ਉਪਾਇਆ ਤੀਨਿ ਭਵਨ ਇਕ ਜੋਤੀ ॥ 
ਗੁਰਮੁਖਿ ਵਸਤੁ ਪਰਾਪਤਿ ਹੋਵੈ ਜ਼ੁਣਿ ਲੈ ਮਾਣਕ ਮੋਤੀ ॥ 
ਸਮਝੈ ਸੂਝੈ ਪੜਿ ਪੜਿ ਬੂਝੈ ਅੰਤਿ ਨਿਰੰਤਰਿ ਸਾਚਾ ॥ 
ਗੁਰਮੁਖਿ ਦੇਖੈ ਸਾਚੁ ਸਮਾਲੇ ਬਿਨੁ ਸਾਚੇ ਜਗੁ ਕਾਚਾ ॥੨॥ 
(ਰਾਮਕਲੀ ਦਖਣੀ, ਮ੩ ੧ - ੯੨੯) 
ਇਤਯਾਦਿਕ ਸਾਰੇ ਅੱਖਰਾਂ ਦ੍ਰਾਰਾ ਪੁਮੇਸ਼ੂਰ ਦੀ ਭਗਤੀ ਤੇ ਗਿਆਨ ਤੇ ਓਅੰਕਾਰ ਨੂੰ ਸਰਗੁਣ ਬ੍ਰਹਮ 
ਠਹਿਰਾ ਕੇ ਸਾਰੇ ਜਗਤ ਦੀ ਉਤਪਤੀ ਏਸੇ ਤੋਂ ਦਿਖਾਈ, ਜਿਸ ਨੂੰ ਸੁਣ ਕੇ ਪੰਡਿਤ ਬਾਬੇ ਜੀ 
ਨੂੰ ਸਰਬਗਯ ਰਿਖੀ ਬੂਹਮ ਵੇਤਾ ਮੰਨ ਕੇ ਸਤਿ ਨਾਮ ਦਾ ਉਪਦੇਸ਼ੀ ਹੋ ਗਿਆ। 
ਓਸ ਦਿਨ ਤੋਂ ਮਹਿਤੇ ਕਾਲੂ ਜੀ ਨੇ ਏਹ ਨਿਸਚੇ ਕਰ ਲੀਤਾ ਕਿ ਨਾਨਕ ਚੰਦ ! ਜੇ ਤੂੰ ਪੜ੍ਹਨਾ ਨਹੀਂ ਤਾਂ 
ਪਾਲੀਆਂ ਦੇ ਨਾਲ ਗਊਆਂ ਚਾਰਨ ਜਾਇਆ ਕਰ। ਪਿਤਾ ਦਾ ਬਚਨ ਮੰਨ ਕੇ (ਗਊਆਂ ਚਾਰਨਾ) 
ਖ਼ੁਸ਼ੀ ਨਾਲ ਗਊਆਂ ਚਾਰਨ ਪਾਲੀਆਂ ਨਾਲ ਜਾਣ ਲੱਗੇ। ਰਿਖੀਆਂ ਮੁਨੀਆਂ ਭਗਤਾਂ ਦੀਆਂ 
ਕਹਾਣੀਆਂ ਤੇ ਬਾਣੀਆਂ ਸੁਣਾ ਕੇ ਸਭ ਪਾਲੀ ਪੁਮੇਸ਼ੂਰ ਦੀ ਭਗਤੀ ਕਰਨ ਲਾ ਦਿੱਤੇ, ਜਿਸ ਤੋਂ 
ਸਾਰੇ ਪਿੰਡ ਦੇ ਮੁੰਡੇ ਸੁਧਰ ਗਏ। 


!ਆਮ-ਤੈਂਪ:੦ 00000 ਨਟ 7701 $ 60 13870 (ਤਰਕ $6600) 129? 9ਧ੧0/006 ੪. 0ਮਨ 


[44] ਤਵਾਰੀਖ ਗੁਰੂ ਖਾਲਸਾ ਪਾ੩ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਖੇਤ ਹਰਿਆ ਹੋ ਗਿਆ 
ਇਕ ਦਿਨ ਏਹਨਾਂ ਦਾ ਚੌਣਾ ਕਿਸੇ ਜ਼ਿਮੀਂਦਾਰ ਦਾ ਖੇਤ ਚਰ ਗਿਆ। ਖੇਤ ਵਾਲਾ ਗਊਆਂ ਸਮੇਤ 
ਪਾਲੀਆਂ ਨੂੰ ਫੜ ਕੇ ਹਾਕਮ ਪਾਸ ਲੈ ਆਇਆ। ਜਦ ਹਾਕਮ ਨੇ ਪਾਲੀਆਂ ਨੂੰ ਖੇਤੀ ਦੇ 
ਨੁਕਸਾਨ ਬਦਲੇ ਚੱਟੀ ਲਾਵਨੀ ਚਾਹੀ ਤਾਂ ਬਾਬੇ ਆਖਿਆ, “ਖੇਤ ਦੇਖਿਆ ਜਾਵੇ। ਜੇ ਉਜਾੜਾ 
ਨਹੀਂ ਹੋਯਾ ਤਾਂ ਚੱਟੀ ਕਿਉਂ ਭਰਦੇ ਹੋ?” ਹਾਕਮ ਨੇ ਖੇਤੀ ਵੇਖੀ ਤਾਂ ਹਰੀ ਭਰੀ ਨਜ਼ਰ 
ਆਈ। ਏਹ ਭੀ ਅਜ਼ਮਤ ਬਾਬੇ ਦੀ ਮੰਨੀ ਗਈ। 
ਮਹਿਤੇ ਨੇ ਬਾਬੇ ਜੀ ਨੂੰ ਗਊਆਂ ਚਾਰਣੋਂ ਹਟਾ ਕੇ ਖੇਤੀ ਕਰਾਵਣ ਲਾਯਾ। ਕਾਮਯਾਂ ਤੋਂ ਖੇਤੀ ਕਰਾਉਣ 
ਲੱਗੇ (ਖੇਤੀ ਕਰਾਉਣੀ) ਪਰ ਕਿਸੇ ਪਸ਼ੂ ਜਾਨਵਰ ਨੂੰ ਖੇਤੀ ਚਰਣ ਤੋਂ ਨਾ ਹਟਾਉਣ। ਓੜਕ 
ਮਹਿਤਾ ਜੀ ਨੇ ਬਹੁਤ ਗੁੱਸੇ ਹੋ ਕੇ ਬਾਬੇ ਜੀ ਨੂੰ ਖੇਤੀ ਦੀ ਰਾਖੀ ਕਰਨੋਂ ਹਟਾ ਦਿੱਤਾ। ਗੁਰੂ ਜੀ 
ਤਾਂ ਹਰਖ ਸੋਗ ਤੋਂ ਰਹਿਤ ਸੇ। ਜੋ ਮਹਿਤਾ ਜੀ ਆਖਦੇ, ਸੋ ਮੰਨ ਲੈਂਦੇ ਆਪ ਦੁਨੀਆਂ ਦੌਲਤ 
ਦੇ ਪ੍ਰੇਮੀ ਨਹੀਂ ਸੇ। ਜਾਣੀ ਵੈਰਾਗ ਦੀ ਲੈ ਵਿੱਚ ਰਹਿਣ ਲੱਗੇ। ਜਿੱਥੇ ਬੈਠੇ ਹੋਣ, ਓਥੇ ਹੀ ਬੈਠੇ 
ਰਹਿਣ। ਖਾਣੇ ਪੀਣੇ ਦੀ ਕੁਛ ਪੁਵਾਹ ਨਾ ਕਰਨ। ਦੋ ਦੋ ਚਾਰ ਚਾਰ ਦਿਨ ਜੰਗਲ ਵਿੱਚ ਹੀ 
ਗ਼ੁਜ਼ਰ ਜਾਣ। ਕਦੇ ਘਰ ਲੈ ਆਵਣ ਤਾਂ ਬੈਠੇ ਰਹਿਣ। ਕਿਸੇ ਨਾਲ ਕੂਣ ਭੀ ਨਹੀਂ। ਮਾਤਾ 
ਤ੍ਰਿਪਤਾ ਜੀ ਬਹੁਤ ਵਾਰੀ ਹਠ ਕਰੇ ਤਾਂ ਓਸ ਦਾ ਦਿਲ ਰੱਖਣ ਵਾਸਤੇ ਕੁਛ ਥੋੜ੍ਹਾ ਜਿਹਾ ਛੱਕ 
ਲੈਣ। ਸੌਣਾ ਬਹੁਤ ਥੋੜ੍ਹਾ ਕਰ ਦਿੱਤਾ ਅਤੇ ਹਰ ਵੇਲੋ ਆਤਮਾ ਦੇ ਧਿਆਨ ਵਿੱਚ ਮਗਨ 
ਰਹਿੰਦੇ। ਸ਼ਬਦ ਗਾਉਣ, ਕਦੇ ਵੈਰਾਗ ਵਿੱਚ ਰੋਣ ਲੱਗ ਪੈਣ, ਕਦੇ ਹੱਸਣ। ਕਦੀ ਜ਼ੁੱਪ ਕਰ 
ਬੈਠਣ। ਏਹੋ ਸੱਚੇ ਵੈਰਾਗਵਾਣਾਂ ਸੰਤਾਂ ਦੇ ਲੱਖਣ' ਹਨ। ਦੇਖੋ ਗੁਰੂ ਬਚਨ ਯਥਾ: 
ਰੰਗਿ ਹਸਹਿ ਰੰਗਿ ਰੋਵਹਿ ਚੁਪ ਭੀ ਕਰਿ ਜਾਹਿ ॥ 
ਪਰਵਾਹ ਨਾਹੀ ਕਿਸੈ ਕੇਰੀ ਬਾਝੁ ਸਚੇ ਨਾਹ ॥ 


(ਵਾਰ-ਆਸਾ, ਮ8 ੧ - ੪੭੩) 


ਓਨੀ ਦੁਨੀਆ ਤੋੜੇ ਬੰਧਨਾ ਅੰਨੁ ਪਾਣੀ ਥੋੜਾ ਖਾਇਆ ॥ 
ਤੂੰ ਬਖਸੀਸੀ ਅਗਲਾ ਨਿਤ ਦੇਵਹਿ ਚੜਹਿ ਸਵਾਇਆ ॥ 
(ਵਾਰ-ਆਸਾ, ਮ8 ੧ - ੪੬੭) 


ਇਸ ਪ੍ਰਕਾਰ ਗੁਰੂ ਜੀ ਤਾਂ ਅਪਨੇ ਪ੍ਰੀਤਮ ਦੇ ਪ੍ਰੇਮ ਵਿੱਚ ਮਗਨ ਸੇ, ਪਰ ਅਜਾਣ ਲੋਕਾਂ ਦੇ ਆਖੇ ਲੱਗ 
ਕੇ ਮਹਿਤਾ ਕਾਲੂ ਕਦੇ ਮੁੱਲਾਂ ਨੂੰ ਬੁਲਾ ਕੇ ਜੰਤਰ ਮੰਤ੍ਰ ਕਰਾਵੇ, ਕਦੇ ਹਲੂਫੇਂ ਦੇਵੇ, ਹਜ਼ਰਾਯਤ 
ਪਵਾਏ। ਜੋ ਕੁਛ ਕੋਈ ਆਖੇ ਓਹੋ ਮਹਿਤਾ ਜੀ ਕਰੇ। ਏਹ ਹਾਲ ਦੇਖ ਕੇ ਬਾਬੇ ਜੀ ਸ਼ਬਦ 
ਬੋਲਿਆ: 
ਮਾਰੂ ਮਹਲਾ ੧ ॥ 

ਕੋਈ ਆਖੈ ਭੂਤਨਾ ਕੋ ਕਹੈ ਬੇਤਾਲਾ ॥ 

ਕੋਈ ਆਖੈ ਆਦਮੀ ਨਾਨਕੁ ਵੇਚਾਰਾ ॥੧॥ 

ਭਇਆ ਦਿਵਾਨਾ ਸਾਹ ਕਾ ਨਾਨਕੁ ਬਉਰਾਨਾ ॥ 

ਹਉ ਹਰਿ ਬਿਨੁ ਅਵਰੁ ਨ ਜਾਨਾ ॥੧॥ ਰਹਾਉ ॥ 

ਤਉ ਦੇਵਾਨਾ ਜਾਣੀਐ ਜਾ ਭੈ ਦੇਵਾਨਾ ਹੋਇ ॥ 

ਏਕੀ ਸਾਹਿਬ ਬਾਹਰਾ ਦੂਜਾ ਅਵਰੁ ਨ ਜਾਣੈ ਕੋਇ ॥੨॥ 

ਤਉ ਦੇਵਾਨਾ ਜਾਣੀਐ ਜਾ ਏਕਾ ਕਾਰ ਕਮਾਇ ॥ 


'ਆਸ਼ਕਾਰਾ ਨੌਂਨਿਸ਼ਾਨੀ ਅ ਪਿਸਰ! ਆਹ ਸਰਦੋ (੧) ਰੰਗ ਜ਼ਰਦੇ (੨) ਚਸ਼ਮ ਤਰ। (੩) ਇੰਤਜ਼ਾਰੀ (੪) ਬੇ ਕਰਾਰੀ (੫) ਮਸਤ 
ਵਰ। (੬) ਕਮੇ ਗੁਫਤਨ (੭) ਕਮੇਂ ਖੁਰਦਨ (੮) ਕਮੇਂ ਖ੍ਹਾਬੇ ਸ਼ਾਨਬਰ। (੯) 

`'ਹਲੂਫਾ ਉਤਾਰੇ ਨੂੰ ਆਖਦੀ ਹੈ ਕੋ ਸ਼ਹਿਤ ਘਿਉ ਖੰਡ ਚਾਵਲ ਯਾ ਮਾਸ, ਮਦਰਾ, ਰਕੇਬੀ ਵਿੱਚ ਪਾ ਕੇ ਬਾਲਕ ਤੋਂ ਵਾਰ ਵਾਰ 
ਚ਼ੁਰਸਤੇ ਵਿੱਚ ਰੱਖ ਆਂਵਦੇ ਹਨ। 

ਹੁਕਮੁ ਪਛਾਣੈ ਖਸਮ ਕਾ ਦੂਜੀ ਅਵਰ ਸਿਆਣਪ ਕਾਇ ॥੩॥ 
ਤਉ ਦੇਵਾਨਾ ਜਾਣੀਐ ਜਾ ਸਾਹਿਬ ਧਰੇ ਪਿਆਰੁ ॥ 
ਮੰਦਾ ਜਾਣੈ ਆਪ ਕਉ ਅਵਰੁ ਭਲਾ ਸੰਸਾਰੁ ॥੪॥੭॥ 
(ਮਾਰੂ, ਮ੩ ੧ - ੯੯੧) 
ਫੇਰ ਮਹਿਤਾ ਜੀ ਇੱਕ (ਵੈਦ ਹਰਦਾਸ) ਹਰਦਾਸ ਨਾਮੇ ਬੈਦ ਨੂੰ ਬੁਲਾ ਲਿਆਇਆ। ਜਾਂ ਨਾੜੀ ਦੇਖਣ 
ਲੱਗਾ ਤਾਂ ਬਾਬੇ ਨੇ ਆਪਣਾ ਹੱਥ ਓਸ ਦੇ ਹੱਥੋਂ ਖਿੱਚ ਲੀਤਾ ਤੇ ਸ਼ਬਦ ਬੋਲਿਆ: 
ਸਲੋਕ ਮ੧ ੧ ॥ 
ਵੈਦੁ ਬੁਲਾਇਆ ਵੈਦਗੀ ਪਕੜਿ ਢੰਢੋਲੇ ਬਾਂਹ ॥ 
ਭੋਲਾ ਵੈਦੁ ਨ ਜਾਣਈ ਕਰਕ ਕਲੇਜੇ ਮਾਹਿ ॥੧॥ 
(ਵਾਰ-ਮਲਾਰ, ਮ$ ੧ - ੧੨੭੯) 
ਵੈਦਾ ਵੈਦੁ ਸੁਵੈਦੁ ਤੂ ਪਹਿਲਾਂ ਰੋਗੁ ਪਛਾਣੁ ॥ 
ਐਸਾ ਦਾਰੂ ਲੋੜਿ ਲਹੁ ਜਿਤੁ ਵੰਵੈ ਰੋਗਾ ਘਾਣਿ ॥ 
ਜਿਤੁ ਦਾਰੂ ਰੋਗ ਉਠਿਅਹਿ ਤਨਿ ਸੁਖੁ ਵਸੈ ਆਇ ॥ 
ਰੋਗੁ ਗਵਾਇਹਿ ਆਪਣਾ ਤ ਨਾਨਕ ਵੈਦੁ ਸਦਾਇ ॥੨॥ 
(ਵਾਰ-ਮਲਾਰ, ਮ੩ ੨ - ੧੨੭੯) 
(ਇਹ ਸਲੋਕ ਗੁਰੂ ਅੰਗਦ ਦੇਵ ਜੀ ਦਾ ਹੈ) 
ਜਾਹਿ ਵੈਦ ਘਰ ਆਪਣੇ ਤੈਨੂੰ ਨਹੀਂ ਪਛਾਣ ॥ 
ਹਮ ਰਤੇ ਸਹੁ ਆਪਣੇਂ ਤੂੰ ਕਿਸ ਦਾਰੂ ਦੇਇ ॥ 
ਨਾਨਕ ਪੁੀਤਮ ਜੇ ਮਿਲੈ ਤਾ ਦੁਖ ਜਾਵੀ ਏਹ ॥ 
(ਇਹ ਗੁਰਬਾਣੀ ਨਹੀਂ) 
ਬਾਬੇ ਆਖਿਆ, “ਵੈਦ ! ਤੂੰ ਪਹਿਲਾਂ ਆਪਣਾ ਰੋਗ ਹਟਾ, ਫੇਰ ਨਾੜੀ ਨੂੰ ਹੱਥ ਲਾਵੀਂ।” ਤਾਂ ਵੈਦ ਨੇ 
ਬੇਨਤੀ ਕੀਤੀ, “ਜੀ! ਮੇਰੇ ਰੋਗ ਦਾ ਦਾਰੂ ਤੁਸੀਂ ਦੱਸੋ।” ਤਾਂ ਬਾਬਾ ਬੋਲਿਆ: 
ਬਿਖ ਮਹੁਰਾ ਮਾਰਣ ਹਰਿ ਨਾਮ ॥ 
ਸਿਲਾ ਸੰਤੋਖ ਪੀਸਣ ਹੱਥ ਦਾਨ ॥ 
ਐਸਾ ਦਾਰੂ ਖਾਹਿ ਗਵਾਰ ॥ 
ਜਿਤੁ ਖਾਧੈ ਤੇਰੈ ਜਾਹਿ ਬਿਕਾਰ ॥ 
(ਇਹ ਗੁਰਬਾਣੀ ਨਹੀਂ) 
ਵੈਦ ਦੇ ਭਾਗ ਜਾਗੇ, ਬਚਨ ਮੰਨ ਕੇ ਸਤਸੰਗ ਭਜਨ ਕਰਨ ਲੱਗ ਪਿਆ ਤੇ ਮਹਿਤੇ ਨੂੰ ਆਖਿਆ, 
“ਮੇਰੇ ਆਖੇ ਭਟਕਦਾ ਨਾ ਫਿਰ, ਏਹ ਤਾਂ ਕੋਈ ਪੂਰਨ ਪੁਰਖ ਹੈ। ਏਸ ਦੀ ਦਇਆ ਦ੍ਰਿਸ਼ਟੀ 
ਨਾਲ ਲੱਖਾਂ ਜੀਵਾਂ ਦੇ ਰੋਗ ਦੂਰ ਹੋ ਸਕਦੇ ਹਨ। ਅਸੀਂ ਕੌਣ ਹਾਂ, ਤੂੰ ਏਸ ਨੂੰ ਰੱਬ ਦੀ ਜਾਤ 
ਸਮਝ। ”' 

ਸਰਪ ਛਾਇਆ 
ਜਨਮ ਸਾਖੀ ਵਿੱਚ ਲਿਖਿਆ ਹੈ ਕਿ ਇੱਕ ਦਿਨ ਗੁਰੂ ਜੀ ਮਸਤੀ ਦੇ ਰੰਗ ਵਿੱਚ ਘਰੋਂ ਨਿੱਕਲ ਕੇ 
ਉਜਾੜ ਵਿੱਚ ਜਾ ਬੈਠੇ। ਭਾਲੇ ਹੋਏ ਭੀ ਨਾ ਲੱਭੇ। ਤੀਜੇ ਦਿਨ ਕੁਦਰਤ ਨਾਲ ਰਾਇ ਬੁਲਾਰ 
ਸ਼ਿਕਾਰ ਖੇਡਦਾ ਓਥੇ ਪਹੁੰਚਿਆ ਤਾਂ ਕੀ ਦੇਖੇ ਜੋ ਗੁਰੂ ਜੀ ਸੁੱਤੇ ਪਏ ਹਨ। ਮੂੰਹ ਉੱਤੇ ਸਫੈਦ 
ਰੰਗ ਦਾ ਸੱਪ ਫਣ ਫੈਲਾ ਕੇ ਛਾਯਾ ਕਰੀ ਖੜ੍ਹਾ ਹੈ। ਏਹ ਕੌਤਕ ਦੇਖ ਹੈਰਾਨ ਹੋ ਬਾਬੇ ਵੱਲ 
ਤੁਰਿਆ ਤਾਂ ਸੱਪ ਝਾੜੀ ਵਿੱਚ ਵੜ ਗਿਆ ਤੇ ਬਾਬੇ ਨੂੰ ਰਾਇ ਘਰ ਲੈ ਆਇਆ। 

ਦਰੱਖਤ ਦਾ ਪਰਛਾਵਾਂ ਨਾ ਢਲਿਆ 
ਏਸੇ ਤਰ੍ਹਾਂ ਹੋਰ ਇੱਕ ਦਿਨ ਬਾਬਾ ਜੀ ਜੰਗਲ ਵਿੱਚ ਜਾ ਕੇ ਤਾੜੀ ਲਾ ਬੈਠੇ। ਓਥੇ ਭੀ ਦੂਜੇ ਦਿਨ ਸ਼ਿਕਾਰ 
ਕਰਦਾ ਰਾਇ ਬੁਲਾਰ ਜਾ ਪਹੁੰਚਿਆ। ਦੇਖੇ, ਤਾਂ ਹੋਰ ਬ੍ਰਿਛਾਂ ਦੀ ਛਾਉਂ' ਪੂਰਬ ਦੀ ਤਰਫ ਹੈ ਤੇ 
ਓਸ ਬ੍ਰਿਛ ਦੀ ਛਾਂ ਜਿਸ ਦੇ ਹੇਠ ਬਾਬਾ ਜੀ ਬੈਠੇ ਸੇ ਤੇ ਜੋ ਹੁਣ ਮਾਲ ਸਾਹਿਬ ਸੱਦੀ ਦਾ ਹੈ; 
ਪੱਛੋਂ ਵੱਲ ਸੂਰਜ ਦੇ ਸਾਹਮਣੇ ਨਾਨਕ ਜੀ ਦੇ ਉੱਤੇ ਖੜ੍ਹੀ ਹੈ। ਰਾਇ ਅਸਚਰਜ ਮੰਨ ਕੇ ਬਾਬੇ 
ਜੀ ਦਾ ਤਨੋਂ ਮਨੋਂ ਪ੍ਰੇਮੀ ਸੇਵਕ ਬਣ ਗਿਆ ਤੇ ਓਸ ਤੋਂ ਏਹ ਦੋਨੋਂ ਗੱਲਾਂ ਸੁਣ ਕੇ ਹੋਰ ਲੋਗ 
ਭੀ ਬਾਬੇ ਜੀ ਨੂੰ ਸੱਤਪੁਰਖ ਮੰਨਣ ਲੱਗ ਪਏ। 

ਬਸਤ੍ਰ ਗਹਿਣੇ ਫ਼ਕੀਰਾਂ ਨੂੰ ਦੇ ਦਿੱਤੇ 

ਇੱਕ ਦਿਨ ਭਾਈਚਾਰੇ ਵਿੱਚ ਵਿਆਹ ਸੀ। ਮਾਤਾ ਤ੍ਰਿਪਤਾ ਜੀ ਨੇ ਮੁੰਦੀ, ਕੰਗਣ, ਚੌਂਕੀ, ਕੰਠਾ, ਮਾਲਾ, 
ਗਹਿਣੇ ਕੱਪੜੇ ਪਹਿਨਾਏ। ਬਾਬਾ ਜੀ ਹੱਥ ਗੜਵਾ ਲੈ ਕੇ ਸੁਚੇਤੇ ਗਏ ਤਾਂ ਇੱਕ ਫ਼ਕੀਰ ਦੇ 
ਸਵਾਲ ਕਰਨੇ ਪਰ ਸੱਭੋ ਕੁਛ ਉਤਾਰ ਕੇ ਉਸੇ ਨੂੰ ਦੇ ਆਏ। ਕਾਲੂ ਚੰਦ ਬਹੁਤ ਰਿਸਾਯਾ। ਬਾਬੇ 
ਨੂੰ ਬੁਰਾ ਭਲਾ ਬੋਲਿਆ ਪਰ ਬਾਬਾ ਜੀ ਨੇ ਅੱਗੋਂ ਕੁਛ ਉੱਤਰ ਨਾ ਦਿੱਤਾ। ਰਾਇ ਬੁਲਾਰ ਨੇ 
ਮਹਿਤੇ ਕਾਲੂ ਨੂੰ ਬੁਲਾ ਕੇ ਕਿਹਾ, “ਜੋ ਕੁਛ ਨਾਨਕ ਤੇਰੇ ਘਰੋਂ ਫ਼ਕੀਰਾਂ ਨੂੰ ਯਾ ਹੋਰ ਕਿਸੇ ਨੂੰ 
ਕੁਛ ਉਠਾ ਦੇਣ ਓਸ ਤੋਂ' ਦੂਣਾ ਮੇਰੇ ਪਾਸੋਂ ਲੈ ਜਾਯਾ ਕਰ ਪਰ ਉਨ੍ਹਾਂ ਨੂੰ ਖਰਾਜਤ ਕਰਨ ਤੋਂ 
ਗੁੱਸੇ ਨਾ ਹੋਵੀਂ।” ਤੇ ਬਾਬੇ ਨੂੰ ਵੱਖਰੇ ਮਿਲ ਕੇ ਕਿਹਾ, “ਤੁਸੀਂ ਮੇਰੇ ਖ਼ਜ਼ਾਨੇ ਤੇ ਘਰ ਨੂੰ 
ਆਪਣਾ ਖ਼ਜ਼ਾਨਾ ਤੇ ਘਰ ਸਮਝ ਕੇ, ਜੋ ਚਾਹੀਏ ਮੰਗਵਾ ਲੀਤਾ ਕਰੋ। ਨਿਸ਼ੰਗ ਸ੍ਰਾਲੀ ਦਾ 
ਸਵਾਲ ਪੂਰਾ ਕਰਦੇ ਰਹੋ।” ਓਸ ਦਿਨ ਤੋਂ ਬਾਬੇ ਨੂੰ ਜੋ ਕੁਛ ਚਾਹੀਏ ਠੀਕਰੀ ਉੱਤੇ ਰਾਇ 
ਵੱਲ ਲਿਖ ਦੇਣ ਸੋ ਮਿਲ ਜਾਵੇ, ਕਦੇ ਕਦੇ ਆਪਣੇ ਪਾਸੋਂ ਹੀ ਕੁਛ ਕੱਢ ਦੇਣ। ਅਨੇਕ ਰੋਗੀ 
ਸ੍ਰਾਲੀ ਆਉਣ, ਖ਼ਾਲੀ ਕੋਈ ਨਾ ਜਾਵੇ। ਜਿਸ ਨੂੰ ਕੋਈ ਜੜ੍ਹੀ ਬੂਟੀ ਖ਼ਾਕ ਦੀ ਚੁਟਕੀ ਬਖ਼ਸ਼ 
ਦੇਣ ਓਹੋ ਰਾਜ਼ੀ ਹੋ ਜਾਵੇ, ਜਿਸ ਤੋਂ ਬਾਬੇ ਜੀ ਦੀ ਬਹੁਤ ਮਹਿਮਾ ਹੋਣ ਲੱਗੀ। ਕੋਈ ਬਾਬੇ 
ਪਾਸ ਪਾਰਸ ਦੱਸੇ, ਕੋਈ ਰਸੈਣ। ਕੋਈ ਆਖੇ ਏਨ੍ਹਾਂ ਵਾਸਤੇ ਰੱਬ ਦੇ ਖ਼ਜ਼ਾਨੇ ਖੁੱਲੇ ਹਨ, ਕੋਈ 
ਰਾਇ ਬੁਲਾਰ ਦੇ ਦੱਸੇ। 

ਜਾਂ ਬਾਬਾ ਜੀ ਤੇਰਾਂ ਬਰਸਾਂ ਦੇ ਹੋਏ ਤਾਂ ਇੱਕ ਦਿਨ ਮਰਦਾਨੇ ਨੂੰ ਨਾਲ ਲੈ ਕੇ ਪਾਕਪਟਨ ਜਿੱਥੇ ਬਾਬੇ 
ਫਰੀਦ ਦੀ ਸਮਾਧ ਹੈ ਮੇਲਾ ਦੇਖਣ ਚਲੇ ਗਏ। ਓਥੇ ਬਹੁਤੇ ਫ਼ਕੀਰਾਂ ਨਾਲ ਕਈ ਤਰ੍ਹਾਂ ਦੀ 
ਚਰਚਾ ਹੁੰਦੀ ਰਹੀ, ਸ਼ੇਖ ਇਬਰਾਹੀਮ ਓਥੋਂ ਦੇ ਗੱਦੀ ਨਸ਼ੀਨ ਨੇ ਜੋ ਜੋ ਪ੍ਰਸ਼ਨ ਕੀਤੇ ਤੇ ਗੁਰੂ 
ਜੀ ਨੇ ਜੋ ਜੋ ਉੱਤਰ ਦਿੱਤੇ ਓਹ ਆਸਾ ਦੀ ਵਾਰ ਵਿੱਚ ਹਨ। 

ਕਈ ਦਿਨ ਪਿੱਛੋਂ ਘਰ ਆਏ ਤਾਂ ਮਹਿਤੇ ਕਾਲੂ ਨੇ ਸੋਚਿਆ ਨਾਨਕ ਚੰਦ ਹੁਣੇ ਫ਼ਕੀਰਾਂ ਦੇ ਮੇਲੇ ਦੇਖਣ 
ਲੱਗ ਪਿਆ ਹੈ ਕਿਤੇ ਫ਼ਕੀਰ ਨਾ ਬਣ ਜਾਵੇ। ਤਾਂ ਤੇ ਇਸ ਨੂੰ ਹੱਟੀ ਪਾ ਦੇਈਏ। ਸੌਦਾ ਦੇਣੇ 
ਲੈਣੇ ਵਿੱਚ ਪਰਚ ਰਹੇਗਾ। ਏਹ ਸੋਚ ਕੇ ਬਾਬੇ ਜੀ ਨੂੰ ਬੀਸ ਰੁਪਏ ਤੇ ਭਾਈ ਬਾਲੇ ਨੂੰ ਸਾਥ ਦੇ 
ਕੇ ਆਖਿਆ ਹੱਟੀ ਵਾਸਤੇ ਬਹੁਤ ਖਰਾ ਨਫ਼ੇ ਵਾਲਾ ਸੌਦਾ ਖਰੀਦ ਲਿਆਓ। 

ਖਰਾ ਸਦਾ 

ਬਾਬਾ ਜੀ ਆਗਿਆ ਮੰਨ ਕੇ ਘੋੜੀ ਤੇ ਸਵਾਰ ਹੋ ਕੇ ਤਲਵੰਡੀਓਂ ੧੨ ਮੀਲ ਚੂੜ੍ਹਕਾਣੇ ਪਿੰਡ ਪਾਸ ਗਏ 
ਤਾਂ ਓਥੇ ਇੱਕ ਜਮਾਤ ਖ਼ਾਕੀ ਫ਼ਕੀਰਾਂ ਦੀ ਬੈਠੀ ਦੇਖ ਕੇ ਘੋੜੀ ਉੱਤੋਂ ਉੱਤਰ ਬਾਬੇ ਨੇ ਮੱਥਾ 
ਟੇਕਿਆ। ਬੈਠ ਕੇ ਬਚਨ ਬਿਲਾਸ ਕਰਨ ਤੋਂ ਮਾਲੂਮ ਹੋਇਆ ਕਿ ਸੰਤਾਂ ਨੂੰ ਭੋਜਨ ਨਹੀਂ 
ਆਯਾ। ਗੁਰੂ ਜੀ ਨੇ ਆਖਯਾ, “ਭਾਈ ਬਾਲਾ! ਸਾਨੂੰ ਪਿਤਾ ਦੀ ਆਗਿਆ ਹੈ, ਬਹੁਤ ਨਫ਼ੇ 
ਵਾਲਾ ਖਰਾ ਸੌਦਾ ਖਰੀਦਣਾ। ਸੋ ਭੁੱਖੇ ਸੰਤਾਂ ਨੂੰ ਛਕਾਉਣ ਵਰਗਾ ਹੋਰ ਖਰਾ ਸੌਦਾ ਨਫ਼ੇ ਵਾਲਾ 
ਕੋਈ ਨਹੀਂ।” ਬਾਲੇ ਨੇ ਆਖਿਆ, “ਜੀ ਆਪ ਦੀ ਰਜ਼ਾਇ। ” ਬਾਬੇ ਨੇ ਬੀਸ ਰੁਪਯੇ ਜਮਾਤ 
ਦੇ ਮਹੰਤ (ਸੰਤ ਰੇਣ) ਅੱਗੇ ਰੱਖ ਦਿੱਤੇ। ਸੰਤਾਂ ਨੇ ਛਾਦਨ ਭੋਜਨ ਵਿੱਚ ਖ਼ਰਚ ਕਰ ਲੀਤੇ। 
ਬਾਬਾ ਜੀ ਘਰ ਨੂੰ ਮੁੜ ਆਏ ਪਰ ਮਹਿਤੇ ਜੀ ਤੋਂ ਡਰਦੇ ਪੀਲੂ ਦੇ ਬ੍ਰਿਛ ਹੇਠ ਜਿਸ ਨੂੰ ਹੁਣ 
ਤੰਬੂ ਸਾਹਿਬ ਆਖਦੇ ਹਨ ਛਿਪ ਰਹੇ। ਮਹਿਤਾ ਜੀ ਨੇ ਏਹ ਹਵਾਲ ਭਾਈ ਬਾਲੇ ਤੋਂ ਸੁਣ ਕੇ 
ਅਤਜੰਤ ਗੁੱਸੇ ਹੋ ਬਾਬੇ ਨੂੰ ਜਾ ਫੜਿਆ ਤੇ ਬੜਾ ਖਿਝ ਕੇ ਘਰ ਲੈ ਆਇਆ। ਤੇ ਮਾਤਾ 
ਤ੍ਰਿਪਤਾ ਨੂੰ ਤਾਨ੍ਹੇਂ ਨਾਲ ਆਖਿਆ, “ਚੰਗਾ ਚੌੜ ਚਾਨਣ ਪੁੱਤ੍ਰ ਜਣਿਓਂ ! ਕਰ ਆਇਓ 
ਸੁਦਾਗਰੀ। ” ਤਾਂ ਬਾਬਾ ਜੀ ਨੇ ਬਹੁਤ ਧੀਰਜ ਨਾਲ ਆਖਿਆ, “ਪਿਤਾ ਜੀ! ਤੁਸਾਂ ਹੁਕਮ 
ਦਿੱਤਾ ਸੀ ਕਿ ਬਹੁਤ ਨਫ਼ੇ ਵਾਲਾ ਖਰਾ ਸੌਦਾ ਖਰੀਦਣਾ। ਸੋ ਮੈਂ ਤਾਂ ਖਰਾ ਸੌਦਾ ਕੀਤਾ ਹੈ। ” 
ਮਹਿਤੇ ਆਖਯਾ “ਤਾਂਹੀ ਤਾਂ ਡੁੱਬੇ ਜੇ ਸਾਹ ਨਾ ਆਇਆ। ” ਤਦੋਂ ਨੂੰ ਪ੍ਰੋਹਤ ਸਾਮ੍ਹਣੇ ਨਜ਼ਰ 
ਪਿਆ ਤਾਂ ਖਿਝ ਕੇ ਬੋਲਯਾ, “ਵਾਹ ਪੰਡਿਤ ਹਰਦਿਆਲ ! ਨਿਹਾਲ ਕੀਤੋਈ। ਕਿੱਥੇ ਡੁੱਬੀ 
ਤੇਰੀ ਪੱਤ੍ਰੀ? ਤੂੰ ਤਾਂ ਆਖਦਾ ਸੈਂ ਨਾਨਕ ਦੇ ਸਿਰ ਛੱਤ੍ਰ ਝੁਲਸੀ। ਹਿੰਦੂ ਤੁਰਕ ਦੋਵੇਂ ਦੀਨ 
ਮੰਨਣਗੇ। ਬੱਸ ਏਸੇ ਅਕਲ ਦੇ ਮਾਲਕ ਨੂੰ ਕੈਂਹਦਾ ਸੈਂ ਜੋ ਨਫ਼ੇ ਦੀ ਥਾਂ ਮੂਲ ਭੀ ਡੋਬ ਆਇਆ 
ਹੀ 

ਜਦ ਏਹ ਖ਼ਬਰ ਰਾਇ ਨੇ ਸੁਣੀ ਤਾਂ ਮਹਿਤੇ ਨੂੰ ਬੁਲਾ ਕੇ ਝਿੜਕਿਆ ਤੇ ਆਖਿਆ, “ਜਦ ਮੈਂ ਤੈਨੂੰ 
ਹੁਕਮ ਦੇ ਰੱਖਿਆ ਹੈ ਕਿ ਜੋ ਕੁਛ ਨਾਨਕ ਜੀ ਖ਼ਰਚੇ, ਤੂੰ ਮੇਰੇ ਖ਼ਜ਼ਾਨੇ ਵਿੱਚੋਂ ਲੈ ਜਾਇਆ 
ਕਰ। ਪਰ ਏਸ ਨੂੰ ਕੁਛ ਨਾ ਆਖੀਂ। ਫੇਰ ਤੂੰ ਨਾਨਕ ਨੂੰ ਕਿਉਂ ਗੁੱਸੇ ਹੁੰਦਾ ਹੈਂ? ਕੀ ਕਰਾਂ, ਤੂੰ 
ਨਾਨਕ ਦਾ ਬਾਪ ਹੈਂ। ਨਹੀਂ ਤਾਂ ਤੈਨੂੰ ਹੁਣੇ ਸਜ਼ਾ ਦਿੰਦਾ।” 

ਬਾਬੇ ਜੀ ਦੇ ਖ਼ਰਚ ਖਰਾਇਤ ਕਰਨ ਤੋ ਯੱਦਪਿ ਮਹਿਤਾ ਜੀ ਤਾਂ ਹਮੇਸ਼ਾਂ ਕ੍ਰੋਧ ਹੀ ਕਰਦਾ ਰਹਿੰਦਾ ਪਰ 
ਮਾਤਾ ਤ੍ਰਿਪਤਾ ਜੀ ਤੇ ਭੈਣ ਨਾਨਕੀ ਜੀ ਬਾਬੇ ਦੀ ਬਹੁਤ ਸਹਾਇਤਾ ਰੱਖਦੀਆਂ। ਸੰਮਤ 
੧੫੪੧ ਬਿਕ੍ਰਮੀ ਨੂੰ (ਭਈਆ ਜੈਰਾਮ ਜੀ) ਜੈਰਾਮ ਨਾਮ ਸੂਬੇ ਦੌਲਤ ਖਾਂ ਲੋਦੀ ਦਾ ਦੀਵਾਨ ਬਾਬੇ 
ਜੀ ਦੀ ਭੈਣ ਨਾਨਕੀ ਦਾ ਮੁਕਲਾਵਾ ਲੈਣ ਆਯਾ। ਏਹ ਸੰਨ ੧੫੨੧ ਬਿਕ੍ਰਮੀ ਵਿੱਚ ਪੈਦਾ ਹੋਈ 
ਸੀ। ਸੰਮਤ ੧੫੩੮ ਬਿਕ੍ਹਮੀ ਨੂੰ ਜੈਰਾਮ ਸੁਲਤਾਨਪੁਰ ਵਾਲੇ ਨਾਲ ਦ੍ਰਾਬੇ ਵਿੱਚ ਜੋ ਹੁਣ 
ਕਪੂਰਥਲੇ ਦੇ ਰਾਜ ਵਿੱਚ ਹੈ ਬਿਆਹੀ ਗਈ ਸੀ। ਓਸ ਦਿਨ ਬਾਬੇ ਜੀ ਦੇ ਚੰਗੇ ਕੱਪੜੇ ਤੇ 
ਇੱਕ ਸੋਨੇ ਦੀ ਅੰਗੂਠੀ ਮਾਤਾ ਤ੍ਰਿਪਤਾ ਨੇ ਪਹਿਰਾ ਰੱਖੀ ਸੀ। ਉਨ੍ਹਾਂ ਦਿਨਾਂ ਵਿੱਚ ਇੱਕ ਕਪਟੀ 
ਨਾਂਗਾ ਸਾਧ ਬਣ ਕੇ ਪਿੰਡ ਦੇ ਬੂਹੇ ਅੱਗੇ ਬੈਠਾ ਤਪ ਕਰਦਾ ਹੁੰਦਾ। ਬਾਬਾ ਜੀ ਓਸ ਦੇ ਖਾਨ 
ਪਾਨ ਦੀ ਖ਼ਬਰ ਰੱਖਦੇ। ਓਸ ਨੇ ਬਾਬੇ ਦੇ ਹੱਥ ਅੰਗੂਠੀ ਗੜਵਾ ਦੇਖ ਕੇ ਦੋਹਾਂ ਦਾ ਸ੍ਹਾਲ ਕੀਤਾ। 
ਬਾਬੇ ਨੇ ਦੇ ਦਿੱਤੇ, ਜਿਸ ਤੋਂ ਕਾਲੂ ਜੀ ਨੇ ਬਹੁਤ ਛਿੱਥੇ ਹੋ ਕੇ ਬਾਬੇ ਨੂੰ ਦੋ ਤਿੰਨ ਚਪੇੜਾਂ ਕੱਢ 
ਮਾਰੀਆਂ ਅਤੇ ਆਖਿਆ, “ਉਠ ਬਾਬਾ! ਮੇਰੇ ਘਰੋਂ ਨਿੱਕਲ ਜਾਹ। ਕਿਉਂ' ਤੂੰ ਮੈਨੂੰ ਉਜਾੜਣ 
ਡਹਿਆ ਹੈਂ। ਮੈਂ ਤੇਰਾ ਫਰੂ ਨਹੀਂ। ਮੈਂ ਤਾਂ ਬਥੇਰਾ ਭੌਂਕ ਚੌਂਕ ਰਿਹਾ ਪਰ ਤੇਰੇ ਦੀਦੇ ਇੱਕ ਨਾ 
ਲੱਗੀ।” 

ਏਹ ਗੱਲ ਰਾਇ ਨੇ ਸੁਣ ਕੇ ਮਹਿਤੇ ਨੂੰ ਬੁਲਾ ਕੇ ਆਖਿਆ ਕਿ ਵੱਤ ਕਾਲੂ ਨਾ ਟਲਿਓਂ? ਕਾਲੂ ਬੋਲਿਆ 

ਓੜਕ ਰਾਇ ਨੇ ਰੋਜ਼ ਦਾ ਖਰਖਸਾ ਮੇਟਣ ਲਈ ਬਾਬੇ ਜੀ ਨੂੰ ਜੈਰਾਮ ਦੇ ਨਾਲ ਤੋਰਨ ਦੀ ਰਾਇ ਦਿੱਤੀ। 
ਸੋ ਕਾਲੂ ਚੰਦ ਨੇ ਖ਼ੁਸ਼ੀ ਹੋ ਕੇ ਬਾਬੇ ਨੂੰ ਸੁਲਤਾਨਪੁਰ ਭੇਜ ਦਿੱਤਾ। ਤੁਰਨ ਸਮੇਂ ਜਦ ਮਾਤਾ 
ਤ੍ਰਿਪਤਾ ਨੂੰ ਬਾਬੇ ਮੱਥਾ ਟੇਕਿਆ ਤਾਂ ਮਾਤਾ ਨੇ ਬੁੱਕਲ ਵਿੱਚ ਲੈ ਕੇ ਪੁੱਤ ਦਾ ਮੂੰਹ ਮੱਥਾ ਚੁੰਮਿਆ 
ਅਤੇ ਨੇਤ ਭਰ ਕੇ ਆਖਿਆ, “ਪੁੱਤੂ ਮੈਨੂੰ ਤਾਂ ਤੇਰੇ ਨਾਲ ਹੀ ਜਹਾਨ ਵਸਦਾ ਹੈ। ਮੇਰਾ 
ਧਰਵਾਸ ਤੂੰ ਹੀ ਹੈਂ। ਤੈਨੂੰ ਵੇਖ ਕੇ ਨੇਤ੍ਰ ਠੰਡੇ ਰਹਿੰਦੇ ਹਨ। ਫੇਰ ਖਵਰੇ ਕਦੋਂ ਮਿਲਸੇਂ?” 
ਬਾਬਾ ਜੀ ਨੇ ਕ੍ਰਿਪਾ ਕਰ ਗਯਾਨ ਦ੍ਰਿਸ਼ਟੀ ਦੇ ਕੇ ਮਾਤਾ ਦਾ ਮੋਹ ਦੂਰ ਕੀਤਾ ਅਤੇ ਇਨ੍ਹਾਂ ਨੂੰ 
ਮਿਲ ਗਿਲ ਸੰਮਤ ੧੫੪੧ ਬਿਕ੍ਰਮੀ ਨੂੰ ਫੱਗਨ ਵਿੱਚ ਤਲਵੰਡੀ ਤੋਂ ਚੱਲ ਕੇ ਭਾਈ ਬਾਲੇ ਸਮੇਤ 
ਸੁਲਤਾਨਪੁਰ ਪੰਜਵੇਂ ਦਿਨ ਪਹੁੰਚੇ। ਬੀਬੀ ਨਾਨਕੀ ਤੇ ਦੀਵਾਨ ਜੈਰਾਮ ਬਹੁਤ ਖ਼ੁਸ਼ ਹੋਏ। 

ਪੰਜ ਦਿਨ ਗ਼ੁਜ਼ਰੇ ਤਾਂ ਬਾਬੇ ਜੀ ਨੇ ਜੈਰਾਮ ਨੂੰ ਆਖਯਾ ਜੀਜਾ ਜੀ! ਸਾਨੂੰ ਭੀ ਕਿਤੇ ਕਾਰੇ ਲਾਓ, 
ਕਿਉਂਕਿ ਕਿਰਤ ਕਰ ਖਾਣੀ ਚੰਗੀ ਹੈ। ਮੈਨੂੰ ਹਿੰਦੀ ਲਿਖਣਾ ਪੜ੍ਹਨਾ ਯਾਦ ਹੈ। ਬੀਬੀ ਜੀ 
ਬੋਲੀ, “ਭਾਈ ਜੀ! ਤੁਸੀਂ ਕਿਉਂ ਜੰਜਾਲਾਂ ਵਿੱਚ ਪੈਂਦੇ ਹੋ? ਸੰਸਾਰ ਦੇ ਵਿਹਾਰ ਜੰਜਾਲ ਰੂਪ 
ਹਨ।”? ਬਾਬੇ ਆਖਿਆ, “ਭੈਣ ਜੀ! ਕੋਈ ਖਟਕਾ ਨਾ ਕਰੋ, ਕਰਤਾਰ ਆਪੇ ਨਿਬਾਹੇਗਾ, 
ਕੰਮ ਕਰ ਕੇ ਖਾਣਾ ਪਵਿੱਤਰ ਹੁੰਦਾ ਹੈ। ” 

ਬਾਬੇ ਦੀ ਮਰਜ਼ੀ ਦੇਖ ਕੇ ਜੀਵਨ ਜੈਰਾਮ ਉਨ੍ਹਾਂ ਨੂੰ ਕੋਈ ਕੰਮ ਦਵਾਵਣ ਦੇ ਫ਼ਿਕਰ ਵਿੱਚ ਹੋਯਾ। ਤਰੱਦਦ 
ਕਰ ਕੇ ਨਵਾਬ ਦੌਲਤ ਖਾਂ ਦੇ ਮੋਦੀ ਖਾਨੇ ਦੀ ਕਾਰ ਬਾਬੇ ਨੂੰ ਦਵਾ ਦਿੱਤੀ। ਜਾਂ ਨਵਾਬ ਨੂੰ 
ਨਜ਼ਰ ਦਵਾਈ ਤਾਂ ਨਵਾਬ ਬਾਬੇ ਦੀ ਤਰ੍ਹਾਂ ਵਜ੍ਹਾ ਦੇਖ ਕੇ ਬੋਲਿਆ, “ਏਹ ਤਾਂ ਕੋਈ ਔਲੀਆ 
ਜਿਹਾ ਦਿਸਦਾ ਹੈ। ਮੋਦੀ ਦਾ ਕੰਮ ਕੀਕੂੰ ਨਿਬਾਹੇਗਾ?” ਬਾਬੇ ਨੇ ਬਚਨ ਕੀਤਾ, “ਸਭ ਦੇ 
ਕੰਮ ਕਰਤਾਰ ਦੇ ਹੱਥ ਹਨ, ਆਦਮੀ ਦਾ ਉੱਦਮ ਓਹੋ ਸਫ਼ਲ ਕਰਨ ਵਾਲਾ ਹੈ। ” 

ਸੁਲਤਾਨਪੁਰ ਮੋਦੀ ਦੀ ਕਾਰ 

ਓੜਕ ੫ ਵੈਸਾਖ ਸੰਮਤ ੧੫੪੨ ਬਿਕੂਮੀ ਨੂੰ ਬਾਬਾ ਜੀ ਦੇ ਸਪੁਰਦ ਮੋਦੀ ਖਾਨੇ ਦਾ ਕੰਮ ਹੋਇਆ ਤਾਂ 
ਜੋ ਮੈਂ ਭੀ ਆਪਣਾ ਕਿਤੇ ਖੇਤੀ ਕਰਾਂ। ਕਿਉਂਕਿ ਮੈਂ ਤਾਂ ਜੱਟ ਪੁੱਤਰ ਹਾਂ, ਖੇਤੀ ਬਿਨਾਂ ਹੋਰ ਕੁਛ 
ਨਹੀਂ ਕਰ ਜਾਣਦਾ। ” ਬਾਬੇ ਆਖਯਾ, “ਭਾਈ ਬਾਲਿਆ! ਗ਼ੁਜ਼ਰ ਕਰ। ਅਸਾਂ ਏਹ ਕਸਬ 
ਹਮੇਸ਼ਾ ਨਹੀਂ ਕਰਨਾ। ਜੇਹੜਾ ਕੰਮ ਅਸਾਂ ਤੁਸਾਂ ਹਮੇਸ਼ਾ ਕਰਨਾ ਹੈ, ਓਸ ਦਾ ਸਮਾਂ ਦੂਰ ਨਹੀਂ। 
ਧੀਰਜ ਕਰ, ਜੋ ਚਾਹੀਏ ਸੋ ਲੈ ਪਰ ਜਾਹਿ ਨਹੀਂ।” ਬਾਲੇ ਆਖਿਆ, “ਜੀ! ਜੋ ਰਜਾਇ 
ਤੁਸਾਡੀ। ਮੈਂ ਤੁਸਾਡੇ ਵੱਸ ਹਾਂ।” ਬਾਬਾ ਜੀ ਜੋਖ ਦੋਖ ਦੇਣ ਤੇ ਬਾਲਾ ਜੀ ਰਸਦ ਅੰਦਰੋਂ ਕੱਢ 
ਕੇ ਦੇਣ ਉੱਤੇ ਲੱਗੇ। ਏਸੇ ਤਰ੍ਹਾਂ ਕੰਮ ਕਰਨ ਲੱਗੇ। ਬਾਬਾ ਹੁਰੀਂ ਸਭ ਨੂੰ ਝੁਕਦਾ ਜੋਖਣ। ਜੈਸੀ 
ਰਸਦ ਨਵਾਬ ਦੇ ਘਰ ਜਾਵੇ ਤੈਸੀ ਹੋਰ ਲੋਕਾਂ ਨੂੰ ਮਿਲੇ। ਸ੍ਹਾਲੀ ਫ਼ਕੀਰ ਗ਼ਰੀਬ ਕੋਈ ਖ਼ਾਲੀ ਨਾ 
ਜਾਵੇ। ਹਰ ਵੇਲੇ ਭੀੜ ਬਣੀ ਰਹੇ। ਬਹੁਤ ਜੱਸ ਪੁੰਨ ਹੋਣ ਲੱਗਾ। ਕਦੇ-ਕਦੇ ਪ੍ਰੇਮ ਵਿੱਚ ਜੋਖਦੇ 
ਹੋਏ “ਤੇਰਾ ਹਾਂ” “ਤੇਰਾ ਹਾਂ” ਏਹੋ ਆਵਾਜ਼ ਬੋਲਦੇ ਰਹਿਣ। ਇੱਕ ਤੋਂ ਸੌ ਪਚਾਸ ਤੱਕ ਕਾਈ 
ਗਿਠਣਤ ਨਾ ਕਰਨ। ਹੋਰ ਤਾਂ ਸਾਰੇ ਲੋਕ ਖ਼ੁਸ਼ੀ ਸੇ ਪਰ ਨਿੰਦਕ ਮਤਸਰੀ ਲੋਕ ਜਲਨ। ਕਈ 
ਵਾਰੀ ਚੁਗ਼ਲਾਂ ਨੇ ਨਵਾਬ ਪਾਸ ਜ਼ੁਗਲੀ ਉਗਲੀ ਕਿ ਮੋਦੀ ਤੇਰਾ ਘਰ ਲੁਟਾਇ ਰਿਹਾ ਹੈ। ਪਰ 
ਪਾਸੋਂ ਸਪਾਹੀ ਤੇ ਹੋਰ ਕਾਰਦਾਰ ਜਿਨ੍ਹਾਂ ਦੇ ਘਰ ਰਸਤ ਬਹੁਤ ਚੰਗੀ ਜਾਂਦੀ ਸੀ, ਬਾਬੇ ਦੀ 
ਵਡਿਆਈ ਤੇ ਸੱਚਾਈ ਸਫ਼ਾਈ ਕਹਿ ਕੇ ਚੁਗਲੀ ਦਾ ਅਸਰ ਉਡਾ ਛੱਡਣ। 

ਓੜਕ ਇੱਕ ਸਾਲ ਪਿੱਛੋਂ ਬਖੀਲਾਂ ਦੀ ਬਾਤ ਭੀ ਸੁਣੀ ਗਈ। ਨਵਾਬ ਨੇ ਮੋਦੀ ਖਾਨੇ ਦੇ ਪੜਤਾਲ ਤੇ 
(ਮੋਦੀਖਾਨੇ ਦਾ ਹਿਸਾਬ) ਹਿਸਾਬ ਹੋਣ ਦਾ ਹੁਕਮ ਦਿੱਤਾ। ਜੈਰਾਮ ਬਹੁਤ ਡਰਿਆ ਪਰ ਬੀਬੀ ਜੀ ਨੇ 
ਧੀਰਜ ਬੰਧਾਯਾ। ਬਾਬੇ ਨੂੰ ਇੱਕ ਕੋਠੜੀ ਵਿੱਚ ਬੈਠਾ ਰੱਖਯਾ (ਜੋ ਹੁਣ ਕੋਠੜੀ ਸਾਹਿਬ ਅਤੇ 
ਰਸਤ ਜੋਖਣ ਦੀ ਜਗ੍ਹਾ ਦਾ ਨਾਮ ਮੋਦੀਖਾਨਾ ਮਸ਼ਹੂਰ ਹੈ।) ਜੇਠ ਸੰਨ ੧੫੪੩ ਬਿਕ੍ਮੀ ਨੂੰ 
ਹਿਸਾਬ ਹੋਜਾ। ੧੨੫) ਰੁਪਏ ਬਾਬਾ ਦੇ ਨਵਾਬ ਵੱਲ ਵਾਧਾ ਨਿੱਕਲੇ। ਏਸੇ ਤਰ੍ਹਾਂ ਜਦ ਲੇਖਾ 
ਹੋਵੇ, ਵਾਧਾ ਹੀ ਨਿੱਕਲਦਾ ਰਹੇ। ਓੜਕ ਨਵਾਬ ਨੇ ਚੁਗਲੀ ਸੁਣਨੀ ਬੰਦ ਕਰ ਦਿੱਤੀ। ਨਵਾਬ 
ਨੇ ਬਾਬੇ ਨੂੰ ਦੁਸ਼ਾਲਾ ਦਿੱਤਾ ਤੇ ਮੋਦੀਖਾਨਾ ਸਪੁਰਦ ਕੀਤਾ। ਏਹ ਤਾਂ ਨਹੀਂ ਚਾਹੁੰਦੇ ਸਨ ਪਰ 
ਜੈਰਾਮ ਆਦਿਕ ਸਾਰੇ ਕਾਰਦਾਰਾਂ ਸਿਪਾਹੀਆਂ ਤੇ ਗ਼ਰੀਬਾਂ ਫ਼ਕੀਰਾਂ ਦੇ ਆਖੇ ਫੇਰ ਕੰਮ ਕਰਨ 
ਲੱਗੇ। ਇੱਕ ਦੋ ਵਾਰੀ ਮਹਿਤਾ ਕਾਲੂ ਬਾਬੇ ਜੀ ਪਾਸ ਆਯਾ, ਏਹੋ ਉਪਦੇਸ਼ ਕਰੇ “ਰੁਪਏ ਜੋੜੋ, 
ਲੁਟਾਓ ਨਾ। ਜੋ ਕੁਛ ਜੋੜਿਆ ਹੈ ਮੈਨੂੰ ਦਿਓ, ਘਰ ਲੈ ਜਾਵਾਂ। ” 

ਬਾਬਾ ਜੀ ਦਾ ਵਿਆਹ 

ਏਸੇ ਮੋਦੀਖਾਨੇ ਦੀ ਵਡਿਆਈ ਵਿੱਚ ਕੁੜਮਾਈ ਹੋ ਕੇ ੭ ਜੇਠ ਸੰਮਤ ੧੫੪੫ ਬਿਕਰਮੀ ਸੰਮਤ ੮੯੧ 
ਹਿ. ੧੪੮੭ ਈ. ਨੂੰ ਪ੍ਰਗਣੇ ਗੁਰਦਾਸਪੁਰ ਪੱਖੋ ਪਿੰਡ, ਜੋ ਰੰਧਾਵੇ ਜੱਟਾਂ ਦਾ ਹੈ; ਮੂਲ ਚੰਦ 
ਚੋਣੇ ਖੱਤਰੀ ਦੀ ਬੇਟੀ ਸੁਲੱਖਣੀ ਜੀ ਦੇ ਨਾਲ ਬਾਬੇ ਨਾਨਕ ਜੀ ਦਾ ਵਿਆਹ ਹੋਯਾ। ੫ ਸਾਵਨ 
ਸੰਨ ੧੫੫੧ ਬਿਕ੍ਰਮੀ ਨੂੰ ਸ੍ਰੀ ਚੰਦ ਜੀ" ਅਤੇ ੧੯ ਫੱਗਣ ਸੰਨ ੧੫੫੩ ਬਿਕ੍ਰਮੀ ਨੂੰ ਲਖਮੀ 
ਚੰਦ ਜੀ ਗੁਰੂ ਸਾਹਿਬ ਦੇ ਸਪੁੱਤਰ (ਜਨਮ ਬਾਬਾ ਸ੍ਰੀਚੰਦ) (ਜਨਮ ਬਾਬਾ ਲਖਮੀਦਾਸ) ਪ੍ਰਗਟ ਹੋਏ। ਜਦ 
ਗ੍ਰਿਸਥ ਦਾ ਫ਼ਲ ਦੋ ਫਰਜ਼ੰਦ ਅਨੰਦਦਾਇਕ ਬੁਲੰਦ ਪ੍ਰਤਾਪ ਬਾਬੇ ਦੇ ਘਰ ਹੋ ਗਏ ਤਾਂ ਬਾਬੇ ਜੀ 
ਨੇ ਸੰਸਾਰ ਦੇ ਕਾਰ ਵਿਹਾਰ ਦੀ ਇੱਛਾ ਛੱਡ ਕੇ ਪ੍ਰਾਣੀਆਂ ਦੇ ਉਧਾਰ ਵਾਸਤੇ ਦੇਸ਼ਾਂਤ੍ਰਾਂ ਦਾ ਸੈਰ 
ਕਰਨਾ ਚਾਹਿਆ। 

ਇਕ ਦਿਨ ਰੋਜ਼ ਦੇ ਵਿਹਾਰ ਅਨੁਸਾਰ ਵੇਈਂ ਨਾਮ ਨਦੀ ਪਰ ਇਸ਼ਨਾਨ ਕਰਨ ਗਏ ਤੇ ਤਿੰਨ ਦਿਨ 
ਤੱਕ ਓਥੋਂ ਮੁੜ ਨਾ ਆਏ। 

ਏਸ ਪ੍ਰਸੰਗ ਬਾਬਤ ਦੇਖੋ ਸੈਰੁਲਮੁਤਾਖਰੀਨ ਸਫਾ ੧੭੨ ਲਿਖਦਾ ਹੈ, ਜਦ ਬਾਬੇ ਦਾ ਵਿਆਹ ਹੋਯਾ ਤਾਂ 
ਬੀ ਜਿਕੂੰ ਪਹਿਲੇ ਹਮੇਸ਼ ਸਤਿਸੰਗ ਵਿੱਚ ਰਾਤ ਗ਼ੁਜ਼ਾਰਦੇ ਓਸੇ ਤਰ੍ਹਾਂ ਫ਼ਕੀਰਾਂ ਪਾਸ ਰਹਿਣ 
ਕਿਉਂਕਿ ਉਨ੍ਹਾਂ ਪਾਸ ਹਿੰਦੂ ਮੁਸਲਮਾਨ ਸੰਤ ਬਹੁਤ ਟਿਕੇ ਰਹਿੰਦੇ ਸੇ। ਸੰਸਾਰ ਦੇ ਸੁੱਖ ਭੋਗਣ 
ਦੀ ਤੇ ਪੁੱਤਰ ਧੀਆਂ ਪੈਦਾ ਕਰਨੇ ਦੁਨੀਆਂ ਦੌਲਤ ਦੀ ਬਾਬੇ ਨਾਨਕ ਨੂੰ ਕਦੇ ਇੱਛਯਾ ਨਹੀਂ ਫੁਰੀ 
ਸੀ। ਬੀਬੀ ਨਾਨਕੀ ਜੀ ਨੇ ਏਨ੍ਹਾਂ ਨੂੰ ਵੱਖਰਾ ਘਰ ਲੈ ਦਿੱਤਾ। ਸਭ ਸਾਮਾਨ ਘਰ ਦਾ ਬਣਾ 
ਦਿੱਤਾ। ਬਾਬੇ ਦੇ ਘਰੋਂ ਸੁਲੱਖਣੀ ਜੀ ਵੱਖਰੀ ਰਸੋਈ ਕਰਨ ਲੱਗੀ। ਭਾਈ ਬਾਲਾ ਜੀ ਬਾਬੇ ਨੂੰ 
ਦਿਨੇ ਘਰ ਤਾਂ ਲੈ ਜਾਣ ਪਰ ਪੁਸਾਦ ਛੱਕ ਆਵਣ ਅਰ ਘਰ ਵਿੱਚ ਬੈਠਣ ਨਹੀਂ। ਬਾਲਾ ਜੀ ਨੇ 
ਅਨੇਕ ਵਾਰੀ ਆਖਿਆ, “ਭਰਾ ਜੀ! ਤੁਸੀਂ ਰਾਤ ਨੂੰ ਘਰ ਪ੍ਰਸ਼ਾਦ ਛਕੋ ਤੇ ਘਰ ਵਿੱਚ 
ਸੱਵਿਆਂ ਕਰੋ। ਮੈਨੂੰ ਬੜੀ ਭਾਰੀ ਸਿੱਕ ਹੈ ਜੋ ਤੇਰੇ ਪੁੱਤ੍ਰਾਂ ਧੀਆਂ ਨੂੰ ਖਿਡਾਵਾਂ।” ਮਾਤਾ ਤ੍ਰਿਪਤਾ 
ਜੀ ਭੀ ਜੋ ਕਈ ਮਹੀਨੇ ਬਾਬਾ ਜੀ ਦੇ ਪਾਸ ਆਇ ਰਹੀ ਸੀ ਅਨੇਕ ਹੇਰ ਫੇਰ ਕਰ ਕੇ ਹਮੇਸ਼ਾ 
ਏਹੋ ਬਾਤ ਆਖਿਆ ਕਰਦੀ, “ਪੁੱਤ ਨਾਨਕ! ਮੈਂ ਪੋਤੇ ਖਿਲਾਉਣ ਦੀ ਇੱਛਾ ਕਰਦੀ ਹਾਂ।” 
ਲਿਖਿਆ ਹੈ ਕਿ ਬਾਬੇ ਜੀ ਨੇ ਉਨ੍ਹਾਂ ਦੀ ਮਨਸ਼ਾ ਸਮਝ ਕੇ ਇੱਕ ਦਿਨ ਦੋ ਲੌਂਗ ਸੁਲੱਖਣੀ ਜੀ 
ਨੂੰ ਦਿੱਤੇ ਜਿਸ ਤੋਂ ਦੋ ਪੁੱਤਰ ਹੋਏ। 

ਇਕ ਦਿਨ ਬਾਬਾ ਨਾਨਕ ਜੀ ਆਪਣੀ ਦੁਕਾਨ ਉੱਤੇ ਬੈਠੇ ਸੀ ਇੱਕ ਸੰਤ ਰੱਬ ਦੀ ਸੂਰਤ ਜਿਸ ਨੂੰ ਕਿਸੇ 
ਨੇ ਕਦੇ ਨਹੀਂ ਦੇਖਿਆ ਸੀ ਬੜੇ ਤੇਜ਼ ਵਾਲਾ ਆਯਾ। ਬਾਬੇ ਨੂੰ ਆਖਿਆ, “ਨਾਨਕ 
ਨਿਰੰਕਾਰੀ ! ਏਹ ਕੰਮ ਤਾਂ ਜੈਸਾ ਚਾਹੀਦਾ ਸੀ ਹੋ ਲੀਤਾ। ਬਿੰਦੀ ਬੰਸ ਤੁਮਾਰੀ ਬਹੁਤ ਵਧੇਗੀ। 
ਹੁਣ ਓਹ ਕੰਮ ਕਰੋ ਜਿਸ ਵਾਸਤੇ ਸੰਸਾਰ ਵਿੱਚ ਆਏ ਹੋ।” 

ਓਹ ਫ਼ਕੀਰ ਓਦੂੰ ਪਹਿਲਾਂ ਕਦੇ ਕਿਸੇ ਨਹੀਂ ਡਿੱਠਾ ਸੀ ਤੇ ਨਾ ਹੀ ਨਾਨਕ ਨਿਰੰਕਾਰੀ ਨਾਮ ਬਾਬੇ ਦਾ 
ਕਿਨੇ ਲੀਤਾ ਸੀ। (ਵੇਈਂ ਇਸ਼ਨਾਨ) ਬਾਬਾ ਜੀ ਓਸ ਨਾਲ ਸਹਿਜ ਭਾਵ ਹੋ ਲੀਤੇ ਤੇ ਵੇਈਂ ਨਦੀ 
ਕਿਨਾਰੇ ਕਿਨਾਰੇ ਥੋੜ੍ਹੀ ਦੂਰ ਤੱਕ ਲੋਕਾਂ ਨੇ ਗੱਲਾਂ ਕਰਦੇ ਦੇਖੇ। ਫੇਰ ਦੋਵੇਂ ਗਾਇਬ ਹੋਏ। ਤੀਜੇ 
ਦਿਨ ਫ਼ਕੀਰੀ ਲਿਬਾਸ ਵਿੱਚ ਬਾਬਾ ਜੀ ਗੋਰਾਂ ਵਿੱਚ ਬੈਠੇ ਲੋਕਾਂ ਨੇ ਦੇਖੇ। ਓਸ ਦਿਨ ਤੋਂ ਫੇਰ 
ਨਾ ਘਰ, ਨਾ ਮੋਦੀਖਾਨੇ; ਕਿਤੇ ਨਹੀਂ ਗਏ। ਲੋਕਾਂ ਨੂੰ ਰੱਬ ਦੇ ਸੱਚੇ ਰਾਹ ਪਰ ਚਲਾਉਣ ਲੱਗੇ। 


“ਕੇਸਰ ਸਿੰਘ ਨੇ ੧੫੫੧ ਮੇਂ ਲਖਮੀ ਚੰਦ, ਸੰਮਤ ੧੫੫੬ ਬਿਕ੍ਰਮੀ ਨੂੰ ਸਿਰੀ ਚੰਦ ਦਾ ਪੈਦਾ ਹੋਣਾ ਲਿਖਿਆ ਹੈ। ਸੋਢੀ ਮੇਹਰਵਾਨ ਤੇ 
ਸੂਰਤ ਸਿੰਘ ਨੇ ਬਾਬੇ ਨਾਨਕ ਦਾ ਜਨਮ ਖੁਦਪੁਰ, ਮਾਂਗੇ ਪਾਸ ਬਾਠ ਪਿੰਡ ਨਾਨਕੇ ਘਰ ਹੋਣਾ ਲਿਖਿਆ ਹੈ। ਸੋ ਏਹ ਦੋਵੇਂ ਸਹੀ ਨਹੀਂ 
ਸਮਝਣੇ। 

ਜਨਮ ਸਾਖੀ ਤੇ ਨਾਨਕ ਪ੍ਰਕਾਸ਼ ਵਿੱਚ ਲਿਖਿਆ ਹੈ ਕਿ ਜਦ ਬਾਬਾ ਜੀ ਵੇਈਂ ਨਦੀ ਵਿੱਚ ਹਮੇਸ਼ਾਂ ਵਾਂਗੂੰ 
ਇਸ਼ਨਾਨ ਕਰਨ ਗਏ ਗੋਤਾ ਲਾਇਆ ਤਾਂ ਵਰਣ ਦੇਵਤਾ ਪ੍ਰਮੇਸ਼ਰ ਦੇ ਹੁਕਮ ਅਨੁਸਾਰ 
ਦਰਗਾਹ ਵਿੱਚ ਲੈ ਗਿਆ। ਓਥੇ ਇੱਛਾ ਧਾਰੀ ਨੂਰੀ ਪੁਰਖ ਬ੍ਰਹਮਾਂ, ਬਿਸ਼ਨ, ਸ਼ਿਵ, ਇੰਦੂ, 
ਕੁਬੇਰ, ਬਯਾਸ, ਨਾਰਦ, ਸਨਕਾਦਿਕ, ਰਾਮ, ਕ੍ਰਿਸ਼ਨ, ਜਰਦੁਸਤ, ਮੂਸਾ, ਮੁਹੰਮਦ ਆਦਿਕ 
ਅਨੰਤ ਐਉਂ ਖੜੇ ਦੇਖੇ ਜੀਕੂੰ ਕਿਸੇ ਸੱਚੇ ਸਦਾ ਵਰਤੀ ਦੇ ਦਰਵਾਜ਼ੇ ਅੱਗੇ ਭਿੱਛਕ ਖੜ੍ਹੇ ਹੁੰਦੇ 
ਹਨ। ਤਦੋਂ ਨੂੰ ਇੱਕ ਦਿਬਯ ਪੁਰਖ ਅੰਦਰੋਂ ਆਇਆ ਤੇ ਬਾਬੇ ਜੀ ਨੂੰ ਈਸ਼ਰ ਦੇ ਹਜ਼ੂਰ ਲੈ 
ਗਿਆ। ਨੂਰ ਹੀ ਨੂਰ ਸੂਰਜ ਬਿਜਲੀ ਤੋਂ ਭੀ ਅਧਿਕ ਤੇਜ਼ ਨਜ਼ਰ ਆਇਆ। ਓਥੋਂ ਆਵਾਜ਼ 
ਆਈ “ਨਾਨਕ ਨਿਰੰਕਾਰੀ! ਤੈਨੂੰ ਕਲਜੁਗੀ ਪੁਰਖਾਂ ਦੇ ਉਧਾਰ ਵਾਸਤੇ ਸੰਸਾਰ ਵਿੱਚ ਭੇਜਿਆ 
ਹੈ, ਸਤਿਨਾਮ ਵਾਹਿਗੁਰੂ ਜਪਾ ਕੇ ਭਗਤੀ ਗਿਆਨ ਦ੍ਰਿੜ੍ਹਾ, ਜਿਸ ਤੋਂ ਸਹਿਜੇ ਹੀ ਮਹਾਂ ਪਾਪੀ 
ਭੀ ਪਵਿੱਤੁ ਹੋ ਕੇ ਮੁਕਤੀ ਦੇ ਅਧਿਕਾਰੀ ਹੋਣ। ਪਹਿਲੇ ਅਨੇਕ ਕਾਰਕ, ਜੋ ਤੁਸਾਂ ਦਰਵਾਜ਼ੇ 
ਅੱਗੇ ਖੜ੍ਹੇ ਦੇਖੇ ਹਨ; ਮੈਂ ਭੇਜੇ ਸਨ। ਏਨ੍ਹਾਂ ਸਭਨਾਂ ਨੇ ਆਪਣੇ ਆਪਣੇ ਨਾਮ ਜਪਾਏ। ਸੱਚੇ 
ਰਸਤੇ ਜੀਵਾਂ ਨੂੰ ਨਾ ਚਲਾਯਾ। ਏਸੇ ਵਾਸਤੇ ਏਹਨਾਂ ਨੂੰ ਏਹ ਸਜ਼ਾ ਦਿੱਤੀ ਹੈ ਕਿ ਕਲਪ ਪ੍ਰਯੰਤ 
ਏਥੇ ਹੀ ਖੜ੍ਹੇ ਰਹਿਣ। ਏਹਨਾਂ ਦੇ ਅੰਦਰ ਆਉਣ ਦੀ ਅਰਜ਼ ਕੋਈ ਨਾ ਕਰੇ। ਏਥੇ ਹੀ ਮੇਰੇ 
ਕੋਪ ਕਰਾਲ ਦੀ ਅੱਗ ਵਿੱਚ ਖੜ੍ਹੇ ਸੜਦੇ ਰਹਿਣ। ਏਹਨਾਂ ਦੇ ਦਿਖਾਵਣ ਵਾਸਤੇ ਤੈਨੂੰ ਸੱਦਿਆ 
ਹੈ। ਜੇ ਤੂੰ ਭੀ ਆਪਣੀ ਪੂਜਾ ਮੰਨਤਾ ਕਰਾਵੇਂਗਾ ਤਾਂ ਏਹਨਾਂ ਦਾ ਸਾਥੀ ਹੋਵੇਂਗਾ। ਜੇ ਸੱਚੇ ਰਾਹ 
ਜੀਵਾਂ ਨੂੰ ਤੂੰ ਚਲਾਵੇਂਗਾ ਤਾਂ ਮੇਰੇ ਸਰੂਪ ਵਿੱਚ ਸਮਾਵੇਂਗਾ।” 
ਬਾਬੇ ਜੀ ਨੇ ਓਥੇ ਏਹ ਬਾਣੀ ਉਚਾਰੀ: 
ਸੋ ਦਰੁ ਰਾਗੁ ਆਸਾ ਮਹਲਾ ੧ 
੧ਉ' `ਸਤਿਗੁਰ ਪ੍ਰਸਾਦਿ ॥ 

ਸੋ ਦਰੁ ਤੇਰਾ ਕੇਹਾ ਸੋ ਘਰੁ ਕੇਹਾ ਜਿਤੁ ਬਹਿ ਸਰਬ ਸਮਾਲੇ ॥ 

ਵਾਜੇ ਤੇਰੇ ਨਾਦ ਅਨੇਕ ਅਸੰਖਾ ਕੇਤੇ ਤੇਰੇ ਵਾਵਣਹਾਰੇ ॥ 

ਕੇਤੇ ਤੇਰੇ ਰਾਗ ਪਰੀ ਸਿਉ ਕਹੀਅਹਿ ਕੇਤੇ ਤੇਰੇ ਗਾਵਣਹਾਰੇ ॥ 

ਗਾਵਨਿ ਤੁਧਨੋ ਪਵਣੁ ਪਾਣੀ ਬੈਸੰਤਰੁ ਗਾਵੈ ਰਾਜਾ ਧਰਮੁ ਦੁਆਰੇ ॥ 

ਗਾਵਨਿ ਤੁਧਨੋ ਚਿਤੁ ਗੁਪਤੁ ਲਿਖਿ ਜਾਣਨਿ ਲਿਖਿ ਲਿਖਿ ਧਰਮੁ ਬੀਚਾਰੇ ॥ 

ਗਾਵਨਿ ਤੁਧਨੋ ਈਸਰੁ ਬੁਹਮਾ ਦੇਵੀ ਸੋਹਨਿ ਤੇਰੇ ਸਦਾ ਸਵਾਰੇ ॥ 

ਗਾਵਨਿ ਤੁਧਨੋ ਇੰਦੁ ਇੰਦਾਸਣਿ ਬੈਠੇ ਦੇਵਤਿਆ ਦਰਿ ਨਾਲੇ ॥ 

ਗਾਵਨਿ ਤੁਧਨੋ ਸਿਧ ਸਮਾਧੀ ਅੰਦਰਿ ਗਾਵਨਿ ਤੁਧਨੋ ਸਾਧ ਬੀਚਾਰੇ ॥ 

ਗਾਵਨਿ ਤੁਧਨੋ ਜਤੀ ਸਤੀ ਸੰਤੋਖੀ ਗਾਵਨਿ ਤੁਧਨੋ ਵੀਰ ਕਰਾਰੇ ॥ 

ਗਾਵਨਿ ਤੁਧਨੋ ਪੰਡਿਤ ਪੜਨਿ ਰਖੀਸੁਰ ਜੁਗੁ ਜੁਗੁ ਵੇਦਾ ਨਾਲੇ ॥ 

ਗਾਵਨਿ ਤੁਧਨੋ ਮੋਹਣੀਆ ਮਨੁ ਮੋਹਨਿ ਸੁਰਗੁ ਮਛੁ ਪਇਆਲੇ ॥ 

ਗਾਵਨਿ ਤੁਧਨੋ ਰਤਨ ਉਪਾਏ ਤੇਰੇ ਅਠਸਠਿ ਤੀਰਥ ਨਾਲੇ ॥ 

ਗਾਵਨਿ ਤੁਧਨੋ ਜੋਧ ਮਹਾਬਲ ਸੂਰਾ ਗਾਵਨਿ ਤੁਧਨੋ ਖਾਣੀ ਚਾਰੇ ॥ 

ਗਾਵਨਿ ਤੁਧਨੋ ਖੰਡ ਮੰਡਲ ਬੁਹਮੰਡਾ ਕਰਿ ਕਰਿ ਰਖੇ ਤੇਰੇ ਧਾਰੇ ॥ 

ਸੇਈ ਤੁਧਨੋ ਗਾਵਨਿ ਜੋ ਤੁਧੁ ਭਾਵਨਿ ਰਤੇ ਤੇਰੇ ਭਗਤ ਰਸਾਲੇ ॥ 

ਹੋਰਿ ਕੇਤੇ ਤੁਧਨੋ ਗਾਵਨਿ ਸੇ ਮੈ ਚਿਤਿ ਨ ਆਵਨਿ ਨਾਨਕੁ ਕਿਆ ਬੀਚਾਰੇ ॥ 

ਸੋਈ ਸੋਈ ਸਦਾ ਸਚੁ ਸਾਹਿਬੁ ਸਾਚਾ ਸਾਚੀ ਨਾਈ ॥ 

ਹੈ ਭੀ ਹੋਸੀ ਜਾਇ ਨ ਜਾਸੀ ਰਚਨਾ ਜਿਨਿ ਰਚਾਈ ॥ 

ਰੰਗੀ ਰੰਗੀ ਭਾਤੀ ਕਰਿ ਕਰਿ ਜਿਨਸੀ ਮਾਇਆ ਜਿਨਿ ਉਪਾਈ ॥ 

ਕਰਿ ਕਰਿ ਦੇਖੈ ਕੀਤਾ ਆਪਣਾ ਜਿਉ ਤਿਸ ਦੀ ਵਡਿਆਈ ॥ 
ਜੋ ਤਿਸੁ ਭਾਵੈ ਸੋਈ ਕਰਸੀ ਫਿਰਿ ਹੁਕਮੁ ਨ ਕਰਣਾ ਜਾਈ ॥ 
ਸੋ ਪਾਤਿਸਾਹੁ ਸਾਹਾ ਪਤਿਸਾਹਿਬੁ ਨਾਨਕ ਰਹਣੁ ਰਜਾਈ ॥੧॥ 
(ਸੋਦਰੁ, ਆਸਾ ਮ੩ ੧ - ੮/੯) 
ਸਿਰੀਰਾਗੁ ਮਹਲਾ ੧ ॥ 
ਕੋਟਿ ਕੋਟੀ ਮੇਰੀ ਆਰਜਾ ਪਵਣੁ ਪੀਅਣੁ ਅਪਿਆਉ ॥ 
ਚੰਦੁ ਸੂਰਜੁ ਦੁਇ ਗੁਫੈ ਨ ਦੇਖਾ ਸੁਪਨੈ ਸਉਣ ਨ ਥਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੧॥ 
ਸਾਚਾ ਨਿਰੰਕਾਰੁ ਨਿਜ ਥਾਇ ॥ 
ਸੁਣਿ ਸੁਣਿ ਆਖਣੁ ਆਖਣਾ ਜੇ ਭਾਵੈ ਕਰੇ ਤਮਾਇ ॥੧॥ ਰਹਾਉ ॥ 
ਕੁਸਾ ਕਟੀਆ ਵਾਰ ਵਾਰ ਪੀਸਣਿ ਪੀਸਾ ਪਾਇ ॥ 
ਅਗੀ ਸੇਤੀ ਜਾਲੀਆ ਭਸਮ ਸੇਤੀ ਰਲਿ ਜਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੨॥ 
ਪੰਖੀ ਹੋਇ ਕੈ ਜੇ ਭਵਾ ਸੈ ਅਸਮਾਨੀ ਜਾਉ ॥ 
ਨਦਰੀ ਕਿਸੈ ਨ ਆਵਊ ਨਾ ਕਿਛੁ ਪੀਆ ਨ ਖਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੩॥ 
ਨਾਨਕ ਕਾਗਦ ਲਖ ਮਣਾ ਪੜਿ ਪੜਿ ਕੀਚੈ ਭਾਉ ॥ 
ਮਸੂ ਤੋਟਿ ਨ ਆਵਈ ਲੇਖਣਿ ਪਉਣੁ ਚਲਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੪॥੨॥ 
(ਸਿਰੀਰਾਗੁ, ਮ੧ ੧ - ੧੪) 
ਏਹੋ ਜੇਹੇ ਹੋਰ ਭੀ ਕਈ ਸ਼ਬਦ ਅਕਾਲ ਪੁਰਖ ਦੀ ਮਹਿਮਾ ਦੇ ਬਾਬੇ ਜੀ ਨੇ ਓਥੇ ਉਚਾਰੇ ਜਿਨ੍ਹਾਂ ਨੂੰ ਸੁਣ 
ਕੇ ਅਕਾਲ ਪੁਰਖ ਨੇ ਵਰ ਦਿੱਤਾ ਕਿ ਜੋ ਕੋਈ ਤੇਰੀ ਉਚਾਰੀ ਹੋਈ, ਮੇਰੀ ਮਹਿਮਾ ਦੀ ਬਾਣੀ 
ਪੜ੍ਹੇ ਸੁਣੇਗਾ ਓਸ ਨੂੰ ਜਮ ਦੀ ਤਲਬ ਨਾ ਹੋਊ। ਏਹ ਵਰ ਉਪਦੇਸ਼ ਲੈ ਕੇ ਵੇਈਂ ਨਾਮ ਨਦੀ 
ਵਿੱਚੋਂ ਬਾਬਾ ਜੀ ਤੀਜੇ ਦਿਨ ਆਇ ਪੁਗਟ ਹੋਏ। 
ਏਧਰ ਜਦ ਬਾਬੇ ਦੇ ਵੇਈਂ ਵਿੱਚ ਗਾਇਬ ਹੋਣ ਦੀ ਖ਼ਬਰ ਜੈਰਾਮ ਤੇ ਨਵਾਬ ਨੂੰ ਹੋਈ ਤਾਂ ਉਨ੍ਹਾਂ ਗੋਤੇ 
ਲਗਵਾਏ, ਜਾਲ ਪਵਾਏ ਪਰ ਕੁੱਝ ਪਤਾ ਨਾ ਲੱਗਾ। ਸਾਰੇ ਪਿੰਡ ਵਿੱਚ ਡੰਡ ਪੈ ਗਈ ਕਿ 
ਨਾਨਕ ਜੀ ਵੇਈਂ ਵਿੱਚ ਡੁੱਬ ਗਏ ਪਰ ਬੀਬੀ ਨਾਨਕੀ ਜੀ ਏਹੋ ਆਖਦੇ ਰਹੇ ਕਿ ਓਹ ਸਦਾ 
ਸਲਾਮਤ ਹਨ। ਉਨ੍ਹਾਂ ਦੀ ਲੀਲਾ ਨੂੰ ਦੂਜਾ ਕੋਈ ਨਹੀਂ ਜਾਣ ਸਕਦਾ। ਫੇਰ ਜਦ ਬਾਹਰ ਆਏ 
ਤਾਂ ਸਿੱਖਾਂ ਦੇ ਪੁੱਛਣੇ ਪਰ ਬਾਬੇ ਜੀ ਨੇ ਸੱਚੀ ਦਰਗਾਹ ਦੇ ਹਾਲ ਦਾ ਏਹ ਸ਼ਬਦ ਉਚਾਰਨ 
ਕੀਤਾ। ਯਥਾ : 
ਜਿਤ ਦਰ ਲਖ ਮੁਹੰਮਦਾ ਲਖ ਬ੍ਰਹਮਾ ਬਿਸਨ ਮਹੇਸ ॥ 
ਲਖ ਲਖ ਰਾਮ ਵਡੀਰੀਅਹਿ ਲਖ ਰਾਹੀ ਲਖ ਵੇਸ ॥ 
ਲਖ ਲਖ ਓਥੇ ਜਤੀ ਹੈ ਸਤੀਅਹੁ ਤੇ ਸੰਨਯਾਸ ॥ 
ਲਖ ਲਖ ਓਥੇ ਗੋਰਖਾ ਲਖ ਲਖ ਨਾਥਾ ਨਾਥ ॥ 
ਲਖ ਲਖ ਓਥੇ ਆਸਨਾ ਗੁਰੂ ਚੇਲੇ ਰਹਰਾਸ ॥ 
ਲਖ ਲਖ ਦੇਵੀ ਦੇਵਤੇ ਦਾਨੂੰ ਲਖ ਨਿਵਾਸ ॥ 
ਲਖ ਪੀਰ ਪੈਕਾਂਬਰ ਅਉਲੀਏ ਲਖ ਕਾਜ਼ੀ ਮੁਲਾ ਸੇਖ ॥ 
ਕਿਸੇ ਸਾਤਿ ਨ ਆਈਆ ਬਿਨ ਸਤਗੁਰ ਕੇ ਉਪਦੇਸ ॥ 
ਸਾਧਿਕ ਸਿਧ ਅਗਿਣਤ ਹੈ ਕੇਤੇ ਲਖ ਅਪਾਰ ॥ 
ਏਤੜਿਆ ਅਪਵਿਤ੍ਰ ਹੈ ਬਿਨ ਸਤਿਗੁਰ ਸਬਦ ਬੀਚਾਰ ॥ 

ਸਿਰ ਨਾਥਾ ਕੇ ਏਕ ਨਾਥ ਸਚ ਨਾਮ ਕਰਤਾਰ ॥ 
ਨਾਨਕ ਤਾਕੀ ਕੀਮਤਿ ਨਾ ਪਵੈ ਬੇਅੰਤ ਬੇਸੁਮਾਰ ॥੧॥ 
(ਇਹ ਸ਼ਬਦ ਭਾਈ ਬੰਨੋ ਵਾਲੀ ਬੀੜ ਦਾ ਹੈ) 
ਇਤਯਾਦਿਕ ਬਹੁਤ ਸਾਰੇ ਸ਼ਬਦ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਹਨ, ਜਿਨ੍ਹਾਂ ਤੋਂ ਪ੍ਰਮੇਸ਼ੂਰ ਦੇ ਦੁਆਰੇ 
ਪਰ ਬੇਅੰਤ ਹੀ ਏਹੋ ਜੇਹੇ ਮਹਾਤਮਾ ਦਾ ਹਰ ਵੇਲੇ ਖੜ੍ਹੇ ਰਹਿਣਾ ਸਾਬਤ ਹੈ'। ” 
ਜਦ ਬਾਬਾ ਜੀ ਤਿੰਨ ਦਿਨ ਗੁਪਤ ਰਹਿ ਕੇ ਪਰਗਟ ਹੋਏ ਤਾਂ ਨਵਾਬ ਸਾਹਿਬ ਨੇ ਤੇ ਜੈਰਾਮ ਨੇ ਮੋਦੀ ਖਾਨੇ 
ਦਾ ਕੰਮ ਕਰਨ ਵਾਸਤੇ ਬਾਬੇ ਜੀ ਨੂੰ ਬਹੁਤ ਹੀ ਪ੍ਰੇਰਿਆ ਪਰ ਬਾਬੇ ਜੀ ਨੇ ਨਾ ਮੰਨਿਆ ਤੇ 
ਉੱਤਰ ਦਿੱਤਾ ਕਿ ਮੈਨੂੰ ਸੱਚੇ ਪਾਤਸ਼ਾਹ ਨੇ ਖਿਲਅਤ “ਸਿਰੋਪਾਉ” ਦੇ ਕੇ ਕਾਰੇ ਲਾ ਲਿਆ ਹੈ। 
ਯਥਾ: 
ਪਉੜੀ ॥ 
ਹਉ ਢਾਢੀ ਵੇਕਾਰੁ ਕਾਰੈ ਲਾਇਆ ॥ 
ਰਾਤਿ ਦਿਹੈ ਕੈ ਵਾਰ ਧੁਰਹੁ ਫੁਰਮਾਇਆ ॥ 
ਢਾਢੀ ਸਚੈ ਮਹਲਿ ਖਸਮਿ ਬੁਲਾਇਆ ॥ 
ਸਚੀ ਸਿਫਤਿ ਸਾਲਾਹ ਕਪੜਾ ਪਾਇਆ ॥ 
ਸਚਾ ਅੰਮ੍ਰਿਤ ਨਾਮੁ ਭੋਜਨੁ ਆਇਆ ॥ 
ਗੁਰਮਤੀ ਖਾਧਾ ਰਜਿ ਤਿਨਿ ਸੁਖੁ ਪਾਇਆ ॥ 
ਢਾਢੀ ਕਰੇ ਪਸਾਉ ਸਬਦੁ ਵਜਾਇਆ ॥ 
ਨਾਨਕ ਸਚੁ ਸਾਲਾਹਿ ਪੂਰਾ ਪਾਇਆ ॥੨੭॥ ਸੁਧੁ 
(ਵਾਰ-ਮਾਝ, ਮ੧ ੧ - ੧੫੦) 
ਓਸ ਦਿਨ ਤੋਂ ਫੇਰ ਕਦੇ ਘਰ ਭੀ ਨਾ ਆਏ। ਸੰਤ ਬਾਣਾ ਧਾਰ ਕੇ ਲੋਕਾਂ ਨੂੰ ਧਰਮ ਦਾ ਉਪਦੇਸ਼ ਕਰਨ 
ਵਿੱਚ ਤੱਤਪਰ ਹੋ ਗਏ। 
ਹਿਸਾਬ ਹੋਯਾ ਤਾਂ (੭੬੦) ਰੁਪਏ ਬਾਬੇ ਦੇ ਨਵਾਬ ਵੱਲ ਵਧੇ। ਜੈਰਾਮ ਤੇ ਨਵਾਬ ਨੇ ਬਥੇਰਾ ਚਾਹਿਆ 
ਕਿ ਏਹ ਰੁਪਏ ਬਾਬੇ ਦੇ ਪੁੱਤਰਾਂ ਦੀ ਪਰਵਰਸ਼ ਵਾਸਤੇ ਘਰ ਦਿੱਤੇ ਜਾਣ ਪਰ ਬਾਬੇ ਜੀ ਨੇ ਅੰਨ 
ਲੈ ਕੇ ਗ਼ਰੀਬਾਂ ਨੂੰ ਦਵਾ ਦਿੱਤਾ ਤੇ ਆਪ ਸੰਤ ਬਾਣਾ ਖੱਫਨੀ, ਸੇਲੀ, ਚੋਲਾ ਆਦਿਕ ਧਾਰਨ 
ਕਰ ਲੋਕਾਂ ਨੂੰ ਜਥਾ ਜੋਗ ਉਪਦੇਸ਼ ਕਰਨ ਤੇ ਬਾਣੀ ਉਚਾਰਨ ਲੱਗੇ, ਜਿਸ ਨੂੰ ਸੁਣ ਕੇ ਬੜੇ 
ਬੜੇ ਪੰਡਿਤ ਮੌਲਵੀ ਫ਼ਕੀਰ ਹੈਰਾਨ ਰਹਿੰਦੇ ਸੇ। ਜੋ ਕੋਈ ਚਰਚਾ ਕਰਨ ਆਉਂਦਾ ਓਹੋ ਗੁਰੂ 
ਕੀ ਬਾਣੀ ਅੱਗੇ ਪਾਣੀ ਹੋ ਜਾਂਦਾ। ਜੋ ਕੁਛ ਕੋਈ ਦੇ ਜਾਂਦਾ ਓਸ ਦਾ ਲੰਗਰ ਪਕਵਾ ਕੇ ਗ਼ਰੀਬਾਂ 
ਫ਼ਕੀਰਾਂ ਨੂੰ ਵਰਤਵਾ ਦਿੰਦੇ। ਏਸ ਕਰ ਕੇ ਬਹੁਤ ਭੀੜ ਭਾੜ ਰਹਿਣ ਲੱਗੀ। 
ਜਦ ਏਹ ਖ਼ਬਰ ਤਲਵੰਡੀ ਵਿੱਚ ਤੇ ਬਾਬੇ ਦੇ ਸਹੁਰੇ ਘਰ ਪਹੁੰਚੀ ਤਾਂ ਬਾਬੇ ਦਾ ਸੌਹਰਾ ਮੂਲ ਚੰਦ ਆਪਣੇ 
ਗੁਰੂ ਸ਼ਾਮੇ ਪੰਡਿਤ ਨੂੰ ਬਾਬੇ ਜੀ ਦੇ ਸਮਝਾਉਣ ਲਈ ਨਾਲ ਲੈ ਕੇ ਸੁਲਤਾਨਪੁਰ ਆਇਆ ਤੇ 
ਓਧਰੋਂ ਕਾਲੂ ਚੰਦ ਭੀ ਆ ਪਹੁੰਚਿਆ ਤੇ ਜਦ ਆ ਕੇ ਏਹ ਸੁਣਿਆ ਜੋ ਸੱਤ ਸੌ ਸੱਠ ਰੁਪੱਯੇ ਜੋ 
ਹਿਸਾਬ ਵਿੱਚੋਂ ਵਧੇ ਸੇ, ਬਾਬਾ ਜੀ ਫ਼ਕੀਰਾਂ ਗ਼ਰੀਬਾਂ ਨੂੰ ਵਰਤਵਾ ਚੁੱਕੇ ਹਨ ਤਾਂ ਇਹ ਗੱਲ 
ਸੁਣਦੇਸਾਰ ਮੂਲੇ ਤੇ ਕਾਲੂ ਨੂੰ ਅਜਿਹੀ ਗ਼ਸ਼ ਪਈ ਜੋ ਘੜੀ ਸਾਰੀ ਗੁੰਮ ਰਹੇ। ਓਤਨਾ ਜ਼ਿਕਰ 
ਫ਼ਿਕਰ ਬਾਬੇ ਦੇ ਸੰਤ ਬਣ ਜਾਣ ਦਾ ਨਾ ਕੀਤਾ ਜਿਤਨਾ ਰੁਪਏ ਲੁਟਾ ਦੇਣ ਦਾ ਗ਼ਮ ਕੀਤਾ। 


"ਜਿਸ ਸਰਗੁਣ ਰੂਪ ਪੂਮੇਸ਼ੂਰ ਦਾ ਮੁਹੰਮਦੀ ਸੱਤਵੇਂ ਅਕਾਸ਼, ਈਸਾਈ ਚੌਥੇ ਪੰਜਵੇਂ ਆਕਾਸ਼ ਵਿੱਚ ਨਿਵਾਸ ਮੰਨ ਕੇ ਆਖਦੇ ਹਨ ਕਿ 
(ਕਯਾਮਤ ਦੇ ਰੋਜ਼) ਪਰਲਯ ਦੇ ਦਿਨ ਓਹ ਈਸ਼ਰ ਤਖ਼ਤ ਉੱਤੇ ਬੈਠ ਕੇ ਸਭ ਰੂਹਾਂ ਨੂੰ ਕਰਮਾਂ ਅਨੁਸਾਰ ਭਿਸਤ ਦੋਜ਼ਖ ਦੇਵੇਗਾ, ਮੁਹੰਮਦ 
ਮੁਹੰਮਦੀਆਂ ਨੂੰ ਤੇ ਈਸਾ ਈਸਾਈਆਂ ਨੂੰ ਗਵਾਹੀ ਦੇ ਕੇ ਦੋਜ਼ਖ ਤੋਂ ਬਖ਼ਸ਼ਾਉਣਗੇ। ਓਤਨਾ ਚਿਰ ਸਭ ਰੂਹਾਂ ਗੋਰਾਂ ਵਿੱਚ ਰਹਿਣਗੀਆਂ। 
ਹੋਰ ਨਵੀਆਂ ਰੂਹਾਂ ਖ਼ੁਦਾ ਪੈਂਦਾ ਕਰ ਭੇਜਦਾ ਰਹਿੰਦਾ ਹੈ। ਹਿੰਦੂ ਬੈਦਕ ਮਤ ਵਾਲੇ ਜੀਵ ਦਾ ਜਨਮ ਕਰਨ ਵਾਸ਼ਨਾ ਅਨੁਸਾਰ ਹਮੇਸ਼ਾ 
ਹੁੰਦਾ ਰਹਿੰਦਾ ਮੰਨਦੇ ਹਨ। ਅਧਿਕ ਸ਼ੁਭ ਕਰਮਾਂ ਵਾਲੇ ਸੂਰਗ ਤੇ ਉਪਾਸ਼ਨਾ ਭਗਤੀ ਕਰਨ ਵਾਲੇ ਸੱਚਖੰਡ ਵੈਕੁੰਠ ਵਿੱਚ ਨਿਵਾਸ ਕਰਦੇ 
ਹਨ ਤੇ ਬ੍ਰਹਮ ਗਿਆਨੀ ਮੁਕਤ ਹੋ ਜਾਂਦੇ ਹਨ। 

ਓੜਕ ਸ਼ਾਮੇ ਪੰਡਿਤ ਨੂੰ ਨਾਲ ਲੈ ਕੇ ਬਾਬੇ ਜੀ ਪਾਸ ਜਿੱਥੇ ਓਹ ਜੰਗਲ ਵਿੱਚ ਬੈਠੇ ਸੇ ਗਏ, ਬਹੁਤ 
ਨਰਮ ਗ਼ਰਮ ਬਚਨ ਕੀਤੇ ਪਰ ਬਾਬਾ ਜੀ ਚੁੱਪ ਰਹੇ। ਸ਼ਾਮੇ (ਸ਼ਿਆਮਾ ਪੰਡਿਤ) ਪੰਡਿਤ ਨੇ 
ਆਖਿਆ, “ਨਾਨਕ ! ਏਹ ਕੇਹਾ ਸਾਂਗ ਬਣਾ ਬੈਠਾ ਹੈਂ। ਕੱਚੀਆਂ ਗੱਲਾਂ ਛੱਡ, ਜੇ ਤੈਨੂੰ ਰੱਬ 
ਵੱਲ ਦਾ ਸ਼ੌਕ ਹੈ ਤਾਂ ਸਾਡੀ ਸੰਗਤ ਕਰ। ਅਸੀਂ ਤੈਨੂੰ ਬਹੁਤ ਚੰਗੀ ਸਿੱਖ ਮੱਤ ਦੇਵਾਂਗੇ ਜਿਸ 
ਕਰ ਕੇ ਤੂੰ ਘਰ ਦਾ ਕੰਮ ਕਾਰ ਭੀ ਕਰਦਾ ਰਹੇਂ ਅਤੇ ਬੇੜਾ ਭੀ ਪਾਰ ਹੋ ਜਾਏ। ਘਰ ਚੱਲ 
ਆਪਣਾ ਕੰਮ ਸੰਭਾਲ। ਨਿਰਾ ਪੁਰਾ ਬਾਲਕ ਨਾ ਬਣ। ਮਾਂ ਬਾਪ ਦੀ ਆਗਿਆ ਮੰਨ, ਰਾਮ 
ਰਾਮ ਰਟ। ਪੁੱਤ੍ਰਾਂ ਦੀ ਸ਼ਾਦੀ ਵਾਸਤੇ ਧਨ ਜੋੜ, ਮਨ ਨੂੰ ਮੋੜ, ਆਖੇ ਲੱਗ, ਹੁਣ ਹੂੜ ਮਾਰ 
ਗੱਲਾਂ ਨਾ ਕਰ। ” 

ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 


ਬਸੰਤੁ ਹਿੰਡੋਲ ਮਹਲਾ ੧ ॥ 
ਰਾਜਾ ਬਾਲਕੁ ਨਗਰੀ ਕਾਚੀ ਦੁਸਟਾ ਨਾਲਿ ਪਿਆਰੋ ॥ 
ਦੁਇ ਮਾਈ ਦੁਇ ਬਾਪਾ ਪੜੀਅਹਿ ਪੰਡਿਤ ਕਰਹੁ ਬੀਚਾਰੋ ॥੧॥ 
ਸੁਆਮੀ ਪੰਡਿਤਾ ਤੁਮ ਦੇਹੁ ਮਤੀ ॥ 
ਕਿਨ ਬਿਧਿ ਪਾਵਉ ਪ੍ਰਾਨਪਤੀ ॥੧॥ ਰਹਾਉ ॥ 
ਭੀਤਰਿ ਅਗਨਿ ਬਨਾਸਪਤਿ ਮਉਲੀ ਸਾਗਰੁ ਪੰਡੈ ਪਾਇਆ ॥ 
ਚੰਦੁ ਸੂਰਜੁ ਦੁਇ ਘਰ ਹੀ ਭੀਤਰਿ ਐਸਾ ਗਿਆਨੁ ਨ ਪਾਇਆ ॥੨॥ 
ਰਾਮ ਰਵੰਤਾ ਜਾਣੀਐ ਇਕ ਮਾਈ ਭੋਗੁ ਕਰੇਇ ॥ 
ਤਾ ਕੇ ਲਖਣ ਜਾਣੀਅਹਿ ਖਿਮਾ ਧਨੁ ਸੰਗੁਹੇਇ ॥੩॥ 
ਕਹਿਆ ਸੁਣਹਿ ਨ ਖਾਇਆ ਮਾਨਹਿ ਤਿਨ੍ਹਾਂ ਹੀ ਸੇਤੀ ਵਾਸਾ ॥ 
ਪ੍ਰਣਵਤਿ ਨਾਨਕੁ ਦਾਸਨਿ ਦਾਸਾ ਖਿਨੁ ਤੋਲਾ ਖਿਨੁ ਮਾਸਾ ॥੪॥੩॥੧੧॥ 


(ਬਸੰਤੁ ਹਿੰਡੋਲ, ਮ੪ ੧ - ੧੧੭੧) 


ਏਹ ਸ਼ਬਦ ਅਨੁਭਵ ਦਾ ਸੁਣ ਕੇ ਪੰਡਿਤ ਤਾਂ ਹੈਰਾਨ ਰਹਿ ਗਿਆ, ਓਸ ਨੂੰ ਅਰਥ ਭੀ ਏਸ ਦੇ ਨਾ 
ਸੁਝੇ, ਚੁੱਪ ਕੀਤਾ ਹੀ ਕੰਨ ਖਿਸਕਾ ਕੇ ਰਾਹ ਪਿਆ। 

ਮੂਲੇ ਤੇ ਕਾਲੂ ਨੂੰ ਤਾਂ ਲੱਗੀ ਹੋਈ ਸੀ, ਓਹਨਾਂ ਨੇ ਆਖਯਾ, “ਨਾਨਕ! ਤੂੰ ਦੀਵਾਨਾ ਹੋ ਗਿਆ ਹੈਂ? 
ਆ! ਸਿਆਣਾ ਬਣ। ” ਤਾਂ ਬਾਬਾ ਬੋਲਿਆ: 


ਤਉ ਦੇਵਾਨਾ ਜਾਣੀਐ ਜਾ ਏਕਾ ਕਾਰ ਕਮਾਇ ॥ 
ਹੁਕਮੁ ਪਛਾਣੈ ਖਸਮ ਕਾ ਦੂਜੀ ਅਵਰ ਸਿਆਣਪ ਕਾਇ ॥੩॥ 
ਤਉ ਦੇਵਾਨਾ ਜਾਣੀਐ ਜਾ ਸਾਹਿਬ ਧਰੇ ਪਿਆਰੁ ॥ 
ਮੰਦਾ ਜਾਣੈ ਆਪ ਕਉ ਅਵਰੁ ਭਲਾ ਸੰਸਾਰੁ ॥੪॥੭॥ 
(ਮਰ, ਮ੩ ੧੨ ੯੯੧) 


ਹੋਰ ਅਨੇਕ ਪ੍ਰਕਾਰ ਦੇ ਚੜ੍ਹਾ ਉਤਰਾ ਮੂਲੇ ਤੇ ਕਾਲੂ ਆਦਿਕਾਂ ਨੇ ਕੀਤੇ ਪਰ ਬਾਬੇ ਨੇ ਦਿਲੋਂ ਹੀ ਸੰਸਾਰ 
ਵਿਹਾਰ ਤਿਆਗ ਕਰ ਦਿੱਤਾ। ਹਾਰ ਕੇ ਚੁੱਪ ਕਰ ਘਰ ਨੂੰ ਤੁਰ ਗਏ। 

ਦੇਵੀ ਪੂਜਾ ਬੰਦ ਕੀਤੀ 
ਓਸੇ ਸਮੇਂ ਭਗੀਰਥਾ (ਭਾਈ ਭਾਗੀਰਥ) ਨਾਮ ਖੱਤ੍ਰੀ ਮਣਸੀਹ ਪਿੰਡ ਵਾਲਾ, ਜੋ ਦੇਵੀ ਦਾ ਭਗਤ ਜਗਤ 
ਵਿੱਚ ਮਸ਼ਹੂਰ ਸੀ; ਆਪਣੀ ਸੰਗਤ ਲੈ ਕੇ ਦੇਵੀ ਦੇ ਦਰਸ਼ਨ ਨੂੰ ਜਾਂਦਾ ਹੋਯਾ ਬਾਬੇ ਦਾ ਜੱਸ 
ਸੁਣ ਕੇ ਦਰਸ਼ਨ ਨੂੰ ਆਇਆ। ਗੁਰੂ ਜੀ ਦੇ ਪੁੱਛਣੇ ਪਰ ਓਸ ਨੇ ਆਖਜਯਾ ਮੈਂ ਹਰ ਸਾਲ ਦੇਵੀ 
ਦੇ ਦਰਸ਼ਨ ਕਰਨ ਜਾਂਦਾ ਹਾਂ। ਬਾਬੇ ਪੁੱਛਿਆ, “ਕਦੇ ਦੇਵੀ ਨੇ ਕੋਈ ਗੱਲ ਭੀ ਕੀਤੀ ਹੈ?” 
ਓਨ ਆਖਿਆ, “ਨਹੀਂ ਜੀ! ਓਹ ਤਾਂ ਪੱਥਰ ਦੀ ਪ੍ਰਿਤਮਾ ਹੈ, ਗੱਲ ਨਹੀਂ ਕਰਦੀ।” ਗੁਰੂ 
ਜੀ ਨੇ ਆਖਿਆ, “ਭਾਈ ਸਿੱਖਾ! ਦੇਵੀ ਨਾਮ ਈਸ਼ਰ ਦੀ ਸ਼ਕਤੀ ਤੇ ਕੁਦਰਤ ਦਾ ਹੈ ਜੋ ਸਾਰੇ 
ਵਿਆਪਕ ਹੈ। ਜੜ੍ਹ ਵਸਤੂ ਦੇ ਮੰਨਣ ਪੂਜਣ ਦਾ ਕੋਈ ਲਾਭ ਨਹੀਂ। ਤੁਸੀਂ ਪ੍ਰਮੇਸ਼ਰ ਦੀ 
ਉਪਾਸਨਾ ਕਰਿਆ ਕਰੋਂ ਜਿਸ ਦੇ ਆਸਰੇ ਅਨੰਤ ਸ਼ਕਤੀਆਂ ਹਨ। ” 
ਓਨ ਆਖਿਆ, “ਜੀ! ਬਿਨਾਂ ਦੇਖੇ ਮਨ ਪਸੀਜਦਾ ਨਹੀਂ।” ਬਾਬੇ ਆਖਿਆ, “ਭਲਾ ਭਾਈ ! ਰਾਤੀਂ 
ਜਾਗਦੇ ਰਹਿਣਾ। ” ਜਾ ਪਹਿਰ ਕੁ ਦਾ ਤੜਕਾ ਰਿਹਾ ਤਾਂ ਇੱਕ ਮਾਈ ਦਿਬਯ” ਰੂਪ ਬਾਬੇ ਨੂੰ 
ਮੱਥਾ ਟੇਕਦੀ ਦੇਖੀ। ਏਸ ਨੇ ਪੁੱਛਿਆ ਤਾਂ ਮਾਈ ਨੇ ਆਖਿਆ, “ਸਤਿਗੁਰੂ ਕਲਿਆਣ ਕਰਨ 
ਵਾਲੇ ਏਹੋ ਹਨ। ” ਓਸੇ ਦਿਨ ਓਹ ਤਾਂ ਗੁਰਮੰਤ੍ਰ ਉਪਦੇਸ਼ ਲੈ ਕੇ ਗੁਰੂ ਕਾ ਸਿਦਕੀ ਸਿੱਖ ਹੋ 
ਗਿਆ ਤੇ ਸਾਥੀ ਭੀ ਓਸ ਦੇ ਅੱਗੇ ਨਾ ਗਏ। ਸਿੱਖ ਬਣ ਕੇ ਜਨਮ ਸੁਧਾਰਨ ਲੱਗੇ। ਫੇਰ ਤਾਂ 
ਦੇਸ਼ ਵਿੱਚ ਧੁੰਮ ਪੈ ਗਈ। ਰਾਤ ਦਿਨੇ ਬਾਬੇ ਪਾਸ ਮੇਲਾ ਤੇ ਲੰਗਰ ਰਹੇ। ਬਹੁਤ ਲੋਕ ਸਿੱਖ 
ਹੋਣ ਲੱਗੇ। ਬਾਬੇ ਹੋਰੀਂ ਜੋ ਮੜ੍ਹੀ, ਮਸਾਣੀ, ਮੂਰਤੀ ਮੰਨਣ ਪੂਜਨ ਤੋਂ ਹਟਾ ਕੇ ਲੋਕਾਂ ਨੂੰ 
ਪ੍ਰਮੇਸ਼ਰ ਦੀ ਭਗਤੀ ਭਜਨ ਵਿੱਚ ਲਾਂਵਦੇ ਤੇ ਭੇਖ ਪਖੰਡ ਦਾ ਨਖੇਲ ਕਰਦੇ; ਏਸ ਕਰ ਕੇ ਪਾਂਧੇ 
ਪੰਡਤ ਬੈਰਾਗੀ, ਗੁਸਾਈਂ ਆਦਿਕ ਭੇਖੀ ਤੇ ਕਾਜ਼ੀ, ਮੌਲਵੀ ਮਤਸਰ ਜ਼ਿਦ ਬਾਦ ਕਰ ਕੇ 
ਚਰਚਾ ਕਰਨ ਆਉਣ ਪਰ ਹਾਰ ਕੇ ਚਲੇ ਜਾਣ। ਕਿਉਂਕਿ: 
ਦੋਹਰਾ: ਵਿੱਦਸਾ ਵੇਦ ਕਤੇਬ ਕੀ, ਹੈ ਕੰਚਨ ਕੋ ਢੇਰ। 
ਅਨੁਭਵ ਪਾਰਸ ਕੀ ਬਣੀ, ਜਾਂ ਮੇਂ ਲਾਖ ਸੁਮੇਰ। 


"ਜਨਮ ਸਾਖੀ ਵਿੱਚ ਲਿਖਯਾ ਹੈ ਕਿ ਅਸ਼ਟ ਭੁਜੀ ਦੇਵੀ ਗੁਰੂ ਸਾਹਿਬ ਦੇ ਦਰਬਾਰ ਵਿਖੇ ਰੋਜ਼ ਝਾੜੂ ਦੇਂਦੀ ਹੁੰਦੀ ਸੀ। 

ਨਵਾਬ ਪੁਤਿ ਉਪਦੇਸ਼ 
ਬਾਬੇ ਤੋਂ ਹਰ ਬਾਤ ਵਿੱਚ ਨਿਰੁਤਰ ਹੋ ਕੇ ਕਾਜ਼ੀਆਂ ਮੌਲਵੀਆਂ ਨੇ ਝੂਠ ਮੂਠ ਨਵਾਬ ਨੂੰ ਜਾ ਆਖਿਆ 

ਕਿ ਨਾਨਕ ਇਸਲਾਮ ਦੀ ਨਿੰਦਾ ਕਰਦਾ ਹੈ। ਓਸ ਨੇ ਬੁਲਾ ਭੇਜੇ, ਬਾਬਾ ਜੀ ਨਾ ਆਏ। 
ਦੋਬਾਰਾ ਫੇਰ ਆਦਮੀ ਗਿਆ ਤਾਂ ਬਾਬਾ ਜੀ ਆਏ ਪਰ ਸਲਾਮ ਨਵਾਬ ਨੂੰ ਨਾ ਕੀਤੀ। ਓਨ 
ਆਖਿਆ, “ਨਾਨਕ! ਤੂੰ ਮੁਹੰਮਦੀ ਮਤ ਦੀ ਤੌਹੀਨ (ਨਿੰਦਾ) ਕਰਦਾ ਹੈਂ?” ਤਾਂ ਬਾਬਾ 
ਬੋਲਿਆ: 

ਨਿੰਦਾ ਉਸਤਤਿ ਕਾਹਿ ਨ ਕਰਹੈਂ` ॥ 

ਹਿੰਦੂ ਤੁਰਕਨ ਕੋ ਸਮ ਧਰਹੈਂ` ॥ 

ਏਕੋ ਸਾਹਿਬ ਸਬ ਕੇ ਮਾਹੀ ॥ 

ਬੁਰਾ ਭਲਾ ਤਬ ਕਹੀਏ ਕਾਹੀ ॥ 

ਰਾਮ ਰਹੀਮ ਪੁਰਾਨ ਕੁਰਾਨ ॥ 

ਮਤਲਬ ਏਕੋ ਦੋਇ ਜੁਬਾਨ ॥ 


(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਕੇ ਕਾਜ਼ੀ ਨੇ ਆਖਿਆ, “ਨਾਨਕ! ਤੂੰ ਨਵਾਬ ਦਾ ਬੁਲਾਯਾ ਪਹਿਲੇ ਕਿਉਂ ਨਾ 
ਆਯਾ?” ਬਾਬੇ ਜਵਾਬ ਦਿੱਤਾ, “ਜਦ ਨਵਾਬ ਦਾ ਨੌਕਰ ਸੀ ਤਾਂ ਆਉਂਦਾ ਸੀ। ਹੁਣ ਸੱਚੇ 
ਸਾਹਿਬ ਦੇ ਨੌਕਰ ਹੋਏ ਉਸ ਦੇ ਬੰਦੇ ਹਾਂ ਨਵਾਬ ਦੇ ਨੌਕਰ ਨਹੀਂ, ਕੁੱਝ ਲੋਕ ਲਿਹਾਜ਼ ਮੰਨ ਕੇ 

ਦੋ ਬਾਰ ਬੁਲਾਏ ਆਏ ਹਾਂ। 
ਬਾਬੇ ਦੇ ਸੱਚੇ ਬਚਨ ਸੁਣ ਕੇ ਨਵਾਬ ਖ਼ੁਸ਼ ਹੋਯਾ, ਪਰ ਕਾਜ਼ੀ ਨੇ ਆਖਿਆ ਜੇ ਤੂੰ ਹਿੰਦੂ ਇਸਲਾਮ ਨੂੰ 
ਇੱਕੋ ਜਿਹਾ ਸਮਝਦਾ ਹੈਂ ਤਾਂ (ਮਸੀਤ ਕੌਤਕ) ਮਸੀਤ ਰੱਬ ਦਾ ਘਰ ਹੈ, ਏਥੇ ਸਾਡੇ ਨਾਲ ਨਮਾਜ਼ 
ਪੜ੍ਹ। ਬਾਬੇ ਆਖਿਆ, “ਭਲਾ ਭਾਈ ! ਜੇ ਤੁਸੀਂ ਪੜ੍ਹੋ ਤਾਂ ਮੈਂ ਭੀ ਪੜ੍ਹਾਂ।” ਨਵਾਬ ਤੇ ਕਾਜ਼ੀ 
ਖੜ੍ਹੇ ਹੋਏ। ਬਾਬਾ ਜੀ ਨਾਲ ਖੜ੍ਹਾ ਤਾਂ ਹੋਇਆ ਪਰ ਫੇਰ ਹਟ ਬੈਠਾ। ਨਿਮਾਜ਼ ਪੜ੍ਹ ਕੇ ਕਾਜ਼ੀ 
ਬੋਲਿਆ, “ਤੁਸੀਂ ਕਿਉ' ਹਟ ਬੈਠੇ?” ਬਾਬੇ ਕਿਹਾ, “ਕਿਸ ਦੇ ਨਾਲ ਪੜ੍ਹਦੇ?” ਓਹ 
ਬੋਲਿਆ, “ਨਵਾਬ ਨਾਲ।” ਬਾਬਾ ਜੀ ਬੋਲੇ, “ਨਵਾਬ ਏਥੇ ਕਿੱਥੇ ਸੀ? ਏਹ ਤਾਂ ਕਾਬਲ 
ਕੰਧਾਰ ਘੋੜੇ ਖਰੀਦਦਾ ਫਿਰਦਾ ਸੀ। ਤੇ ਕਾਜ਼ੀ ਸਾਹਿਬ! ਤੂੰ ਆਪਣੇ ਘਰ ਘੋੜੀ ਦੀ ਵਛੇਰੀ 
ਨੂੰ; ਖੂਹੀ ਵਿੱਚ ਜੋ ਤੇਰੇ ਘਰ ਹੈ, ਡਿੱਗਣੋਂ ਰੋਕਦਾ ਫਿਰਦਾ ਸੀ। ਮੈਂ ਨਿਮਾਜ਼ ਕਿਸ ਨਾਲ 
ਪੜ੍ਹਦਾ?” ਏਹ ਗੱਲ ਦੋਵੇਂ ਮੰਨ ਗਏ, ਬਾਬੇ ਜੀ ਨੂੰ ਦਿਲਾਂ ਦੀ ਜਾਨਣ ਵਾਲਾ ਖ਼ੁਦਾ ਨੂੰ 
ਪਹੁੰਚਿਆ ਹੋਇਆ ਸਮਝ ਕੇ ਬਾਬੇ ਦੇ ਦਾਸ ਬਣ ਗਏ। ਨਵਾਬ ਦੌਲਤ ਖ਼ਾਂ ਨੇ ਬਹੁਤ ਪ੍ਰੇਮ 

ਨਾਲ ਅਰਜ਼ ਕੀਤੀ, ਜੋ ਮੈਨੂੰ ਖ੍ਹਾਜੇ ਖਿਜਰ ਦੇ ਦੀਦਾਰ ਕਰਾਓ। ਬਾਬੇ ਜੀ ਨੇ ਹੱਸ ਕੇ ਕਿਹਾ, 
“ਜੇ ਆਖੇਂ ਤਾਂ ਤੈਨੂੰ ਹੀ ਖ੍ਹਾਜਾ ਖਿਜਰ ਬਣਾ ਦੇਈਏ?” ਨਵਾਬ ਬੋਲਿਆ, ““ਐਡੇ ਨਸੀਬ 
ਮੇਰੇ ਕਿੱਥੇ।” 
ਆਪਣੀ ਕ੍ਰਿਪਾ ਦ੍ਰਿਸ਼ਟੀ ਨਾਲ ਨਵਾਬ ਨੂੰ ਸਮਸ਼ਟੀ ਬਿਅਸ਼ਟੀ ਦ੍ਰਿੜ੍ਹਾ ਕਰ ਏਹ ਨਿਸਚੇ ਕਰਵਾ ਦਿੱਤਾ 
ਕਿ ਠੀਕ ਮੈਂ ਹੀ ਖ੍ਹਾਜਾ ਖਿਜਰ ਹਾਂ। ਕਿਉਂਕਿ ਰਸਨਾ ਇੰਦਰੀ ਦਾ ਦੇਵਤਾ ਵਰਣ ਹੈ, ਜਿਸ ਨੂੰ 
ਖਿਜਰ ਆਖਦੇ ਹਨ। ਸੋ ਇੰਦੀਆਂ ਦੇ ਦੇਵਤਾ ਇੰਦੀਆਂ ਤੋਂ ਵੱਖਰੇ ਨਹੀਂ, ਕੇਵਲ ਸਮਝ ਦਾ 
ਘਾਟਾ ਹੈ। ਹੁਣ ਨਵਾਬ ਨੇ ਬਹੁਤ ਪ੍ਰਸੰਨਯ ਹੋ ਕੇ ਬਾਬੇ ਜੀ ਦੇ ਕਦਮ ਚੁੰਮੇ ਅਤੇ ਪ੍ਰਾਰਥਨਾ 
ਕੀਤੀ ਕਿ ਮੈਨੂੰ ਬੰਦਗ਼ੀ ਦਾ ਤਰੀਕਾ ਦੱਸੋ। ਤਾਂ ਬਾਬੇ ਜੀ ਨੇ ਸਤਿਨਾਮ ਦਾ ਉਪਦੇਸ਼ ਦੇ ਕੇ ਓਸ 
ਨੂੰ ਨਿਹਾਲ ਕੀਤਾ। ਫੇਰ ਤਾਂ ਓਸ ਦਿਨ ਤੋਂ ਸਭ ਕਾਜ਼ੀ ਬਾਬੇ ਦੀ ਸ਼ਿਕਾਇਤ ਕਰਨੋਂ ਹਟ 
ਗਏ। ਨਾਲੇ ਨਵਾਬ ਦੇ ਸੰਤਾਨ ਨਹੀਂ ਸੀ ਪੁੱਤਰ ਹੋ ਪਿਆ। ਓਹ ਭੀ ਬਾਬੇ ਦੀ ਕ੍ਰਿਪਾ ਹੀ 
ਸਮਝੀ ਗਈ। ਫੇਰ ਤਾਂ ਨਵਾਬ ਖ਼ਿਦਮਤ ਕਰਨ ਲੱਗਾ। ਓਸੇ ਸਮੇਂ ਮਰਦਾਨਾ ਮਿਰਾਸੀ 
ਤਲਵੰਡੀ ਤੋਂ ਬਾਬੇ ਜੀ ਦੇ ਮਾਂ ਬਾਪ ਦਾ ਘੱਲਿਆ ਹੋਇਆ ਬਾਬੇ ਦੀ ਸੁੱਧ ਲੈਣ ਵਾਸਤੇ 
ਸੁਲਤਾਨਪੁਰ ਆਇਆ ਤਾਂ ਬਾਬੇ ਪਾਸ ਚੰਗਾ ਚੋਖਾ ਛਕਣ ਨੂੰ ਮਿਲਦਾ ਦੇਖ ਕੇ ਓਥੇ ਹੀ ਟਿਕ 
ਪਿਆ। ਰਬਾਬ ਵਜਾਵੇ ਸ਼ਬਦ ਗਾਵੇ ਏਸ ਕਰ ਕੇ ਬਾਬਾ ਜੀ ਭੀ ਓਸ ਦਾ ਮਾਨ ਕਰਨ ਲੱਗੇ। 
ਜਦ ਗੁਰੂ ਜੀ ਪਾਸ ਲੋਕਾਂ ਦੀ ਬਹੁਤ ਭੀੜ ਰਹਿਣ ਲੱਗੀ ਤਾਂ ਕਰਤਾਰ ਦੀ ਪ੍ਰੇਰਨਾ ਨਾਲ ਦੇਸ਼ਾਂਤ੍ਰਾਂ ਦੇ 
ਜੀਵਾਂ ਨੂੰ ਤਾਰਨ ਵਾਸਤੇ ੨੨ ਕੱਤਕ ਸੰਮਤ ੧੫੫੮ ਬਿਕ੍ਹਮੀ ਨੂੰ ੩੨ ਸਾਲ ਦੀ ਉਮਰ ਵਿੱਚ 
ਜਦ ਬਾਬੇ ਜੀ ਨੇ ਸੈਰ ਕਰਨ ਦੀ ਤਯਾਰੀ ਕੀਤੀ। ਤਦੋਂ ਨੂੰ ਬਾਬੇ (ਚੰਦੋਰਾਣੀ) ਦੀ ਸੱਸ ਚੰਦੋ 
ਰਾਣੀ ਆਦਿ ਪਹੁੰਚੀ। ਫੇਰ ਤਾਂ ਸੱਸ ਸੌਹਰੇ ਦੋਹਾਂ ਨੇ ਬਾਬੇ ਨੂੰ ਰੋਕਣ ਦਾ ਬਹੁਤ ਜ਼ੋਰ 
ਪਾਇਆ। ਚੰਦੋ ਨੇ ਆਖਿਆ, “ਸੁਣ ਵੇ ਨਾਨਕ! ਜੇ ਤੂੰ ਫ਼ਕੀਰ ਹੋਣਾ ਸੀ ਤਾਂ ਵਿਆਹ ਕਿਉਂ 
ਕਰਾਯਾ? ਟੱਬਰ ਕਿਉਂ ਵਧਾਯਾ?”” ਤਾਂ ਬਾਬੇ ਸ਼ਬਦ ਬੋਲਿਆ: 
ਮਾਰੂ ਮਹਲਾ ੧ ॥ 

ਮਿਲਿ ਮਾਤ ਪਿਤਾ ਪਿੰਡੁ ਕਮਾਇਆ ॥ 

ਤਿਨਿ ਕਰਤੈ ਲੇਖੁ ਲਿਖਾਇਆ ॥ 

ਲਿਖੁ ਦਾਤਿ ਜੋਤਿ ਵਡਿਆਈ ॥ 

ਮਿਲਿ ਮਾਇਆ ਸੁਰਤਿ ਗਵਾਈ ॥੧॥ 

ਮੂਰਖ ਮਨ ਕਾਹੇ ਕਰਸਹਿ ਮਾਣਾ ॥ 

ਉਠਿ ਚਲਣਾ ਖਸਮੈ ਭਾਣਾ ॥੧॥ ਰਹਾਉ ॥ 

ਤਜਿ ਸਾਦ ਸਹਜ ਸੁਖੁ ਹੋਈ ॥ ਘਰ ਛਡਣੇ ਰਹੈ ਨ ਕੋਈ ॥ 

ਕਿਛੁ ਖਾਜੈ ਕਿਛੁ ਧਰਿ ਜਾਈਐ ॥ ਜੇ ਬਾਹੁੜਿ ਦੁਨੀਆ ਆਈਐ ॥੨॥ 

ਸਜੁ ਕਾਇਆ ਪਟੁ ਹਢਾਏ ॥ ਫੁਰਮਾਇਸਿ ਬਹੁਤੁ ਚਲਾਏ ॥ 

ਕਰਿ ਸੇਜ ਸੁਖਾਲੀ ਸੋਵੈ ॥ ਹਥੀ ਪਉਦੀ ਕਾਹੇ ਰੋਵੈ ॥੩॥ 

ਘਰ ਘੁੰਮਣਵਾਣੀ ਭਾਈ ॥ ਪਾਪ ਪਥਰ ਤਰਣੁ ਨ ਜਾਈ ॥ 

ਭਉ ਬੇੜਾ ਜੀਉ ਚੜਾਉ ॥ ਕਹੁ ਨਾਨਕ ਦੇਵੈ ਕਾਹੂ ॥੪॥੨॥ 


(ਮਾਰੂ, ਮ੩ ੧ - ੯੮੯/੯੦) 

ਸੁਲਤਾਨਪੁਰੋਂ ਕੂਚ ਕੀਤਾ 

ਰਾਣੀ ਚੰਦੋ ਚੁੱਪ ਹੋ ਰਹੀ, ਬਾਬੇ ਜੀ ਨੇ ਬੇਬੇ ਨਾਨਕੀ ਤੋਂ ਆਗਿਆ ਲਈ ਅਤੇ ਆਖਿਆ, “ਭੈਣ ! ਜਦੋਂ 
ਤੂੰ ਯਾਦ ਕਰੇਂ, ਤਦੋਂ ਆਵਸਾਂ।” ਬੀਬੀ ਜੀ ਪਾਸੋਂ ਸੱਤ ਰੁਪਏ ਲੈ ਕੇ ਮਰਦਾਨੇ ਨੂੰ (ਫਰਿੰਦਾ 
ਰਬਾਬੀ) ਫਰਿੰਦੇ ਰਬਾਬੀ ਪਾਸੋਂ ਰਬਾਬ ਲੈ ਦਿੱਤਾ ਤੇ ਤੁਰ ਪਏ। 

ਸੁਲਤਾਨਪੁਰੋਂ ਚੱਲ ਕੇ ਬਜਾਸਾ ਪਾਰ ਹੋ (ਜਿੱਥੇ ਹੁਣ ਬਾਉਲੀ ਸਾਹਿਬ ਗੋਇੰਦਵਾਲ ਹੈ) ਜੰਗਲ, ਥੇਹ 
ਰਹੇ। (ਗੋਇੰਦਵਾਲ ਵਾਲੀ ਥਾਂ ਨੂੰ ਵਰ) ਬਾਬੇ ਦੀ ਸਮਾਧ ਲੱਗ ਗਈ। ਤਦ ਨੇਤ੍ਰ ਖੋਲ੍ਹੇ ਤਾਂ ਮਰਦਾਨੇ 
ਆਖਜਯਾ, “ਜੀ! ਤੁਸਾਡੀ ਤਾਂ ਭੁੱਖ ਕਰਤਾਰ ਨੇ ਖੋਹ ਛੱਡੀ। ਤੂੰ ਤਾਂ ਕੋਈ ਦੇਵਤਾ ਹੈਂ ਕਿ 
ਨਿਰੰਕਾਰ ਹੈਂ? ਅਸੀਂ ਤਾਂ ਆਦਮੀ ਅੰਨ ਜਲ ਦੇ ਕੀੜੇ ਹਾਂ। ਜਾਂ ਤਾਂ ਮੈਨੂੰ ਆਪ ਜੇਹਾ ਕਰ, 
ਨਹੀਂ ਤਾਂ ਦੋ ਵਕਤ ਚੰਗਾ ਚੋਖਾ ਖਾਣ ਪੈਨ੍ਹਣ ਨੂੰ ਮਿਲੇ ਤਦ ਮੈਂ ਤੇਰੇ ਨਾਲ ਨਿਭਾਂਗਾ। ਮੈਂ ਤਾਂ 

ਬਾਬੇ ਹੱਸ ਕੇ ਆਖਯਾ, “ਭਾਈ ਮਰਦਾਨਿਆਂ! ਤੇਰਾ ਭਾਗ ਆਪੈ ਆਇ ਰਹਿਸੀ। ਤੂੰ ਫ਼ਿਕਰ ਛੱਡ 
ਰੱਖ। ਤਦੋਂ ਨੂੰ ਇੱਕ ਜ਼ਿਮੀਂਦਾਰ ਨੇ ਛੱਲੀਆਂ ਲਿਆ ਚਬਾਈਆਂ ਤੇ ਫੇਰ ਘਰੋਂ ਜਾ ਕੇ ਦੁੱਧ ਲੈ 
ਆਇਆ। ਦੂਜੇ ਓਸ ਦੇ ਭਾਈ ਨੇ ਪ੍ਰਸ਼ਾਦ ਲੈ ਆਂਦਾ। ਮਰਦਾਨਾ ਛਕ ਕੇ ਬਹੁਤ ਖ਼ੁਸ਼ ਹੋਇਆ 
ਤਾਂ ਗੁਰੂ ਜੀ ਬੋਲੇ, “ਭਾਈ ! ਏਥੇ ਸੱਤਪੁਰਖ ਬੈਠ ਕੇ ਨਾਮ ਤੇ ਅੰਨ ਦਾ ਸਦਾ ਬ੍ਤ ਦੇਵੇਗਾ। ” 

ਓਥੋਂ ਤੁਰ ਫਤਿਆਬਾਦ ਰਾਤ ਕੱਟ ਕੇ ਸੁਲਤਾਨ ਪਿੰਡ ਦੀ ਜੂਹ ਵਿੱਚ ਜਿੱਥੇ ਹੁਣ ਅੰਮ੍ਰਿਤਸਰ ਹੈ ਢਾਬ ਦੇ 
ਕਿਨਾਰੇ ਬ੍ਰਿਛ ਹੇਠ ਬੈਠ ਕੇ ਸ਼ਬਦ ਗਾਉਣ ਲੱਗੇ। ਇੱਕ ਜ਼ਿਮੀਂਦਾਰ ਦੇ ਘਰ ਧਮਾਣ ਸੀ। ਏਨ੍ਹਾਂ 
ਨੂੰ ਸੰਤ ਸਮਝ ਕੇ ਖੀਰ, ਖੰਡ, ਕੜਾਹ, ਮੰਡੇ ਲੈ ਆਯਾ। ਮਰਦਾਨੇ ਨੇ ਛਕ ਖ਼ੁਸ਼ੀ ਹੋ ਬਹੁਤ 
ਸ਼ਬਦ ਪ੍ਰੇਮ ਨਾਲ ਗਾਏ। ਗੁਰੂ ਜੀ ਬੋਲੇ (ਅੰਮ੍ਰਿਤਸਰ ਵਾਲੀ ਥਾਂ ਨੂੰ ਵਰ) ਏਂਥੇ ਭੋਗ ਮੋਖ ਦਾ ਪ੍ਰਵਾਹ 
ਚੱਲੇਗਾ। 

ਰਾਮਤੀਰਥ ਪਰ ਗਏ 
ਓਥੋਂ ਚੱਲ ਕੇ ਰਾਮਤੀਰਥ" ਜਾ ਦੇਖਿਆ। ਬਾਬੇ ਜੀ ਦੇ ਸ਼ਬਦ ਤੇ ਮਰਦਾਨੇ ਦਾ ਰਾਗ ਸੁਣ ਕੇ ਬਹੁਤ 
ਸਾਰੇ ਲੋਕ ਇਕੱਠੇ ਹੋ ਗਏ। ਕੋਈ ਕੁਛ ਪ੍ਰਸ਼ਨ ਕਰੇ ਕੋਈ ਕੁਛ ਚਰਚਾ। ਬਾਬਾ ਜੀ ਸਭ ਦੀ 
ਨਿਸ਼ਾ ਕਰ ਛੱਡਣ। ਰਾਮ ਚਰਨ ਦਾਸ ਪੰਡਿਤ ਬੈਰਾਗੀ ਫ਼ਕੀਰ ਜੋ ਓਥੋਂ ਦਾ ਮਹੰਤ ਲੋਕਾਂ ਦਾ 
ਗੁਰੂ ਤ੍ਰਿਕਾਲਦਰਸ਼ੀ ਸਿੱਧ ਸਦਾਉਂਦਾ ਸੀ। ਬਾਬੇ ਜੀ ਦਾ ਮਾਨ ਹੁੰਦਾ ਦੇਖ ਕੇ ਬਹੁਤ 
ਖੁਣਸਾਇਆ ਤੇ ਅੱਟ ਵੱਟ ਬੋਲਣ ਲੱਗਾ। ਤਾਂ ਬਾਬੇ ਨੇ ਏਹ ਸਬਦ ਬੋਲਿਆ: 
ਰਾਮਕਲੀ ਮਹਲਾ ੫ ॥ 
ਮੁਖ ਤੇ ਪੜਤਾ ਟੀਕਾ ਸਹਿਤ ॥ 
ਹਿਰਦੈ ਰਾਮੁ ਨਹੀ ਪੂਰਨ ਰਹਤ ॥ 
ਉਪਦੇਸੁ ਕਰੇ ਕਰਿ ਲੋਕ ਦ੍ਰਿੜਾਵੈ ॥ 
ਅਪਨਾ ਕਹਿਆ ਆਪਿ ਨ ਕਮਾਵੈ ॥੧॥ 
ਪੰਡਿਤ ਬੇਦੁ ਬੀਚਾਰਿ ਪੰਡਿਤ ॥ 
ਮਨ ਕਾ ਕ੍ਰੋਧੁ ਨਿਵਾਰਿ ਪੰਡਿਤ ॥੧॥ ਰਹਾਉ ॥ 
ਆਗੈ ਰਾਖਿਓ ਸਾਲ ਗਿਰਾਮੁ ॥ ਮਨੁ ਕੀਨੋ ਦਹ ਦਿਸ ਬਿਸਹਾਮੁ ॥ 
ਤਿਲਕੁ ਚਰਾਵੈ ਪਾਈ ਪਾਇ ॥ ਲੋਕ ਪਚਾਰਾ ਅੰਧੁ ਕਮਾਇ ॥੨॥ 
ਖਟੁ ਕਰਮਾ ਅਰੁ ਆਸਣੁ ਧੋਤੀ ॥ ਭਾਗਠਿ ਗ੍ਰਿਹਿ ਪੜੈ ਨਿਤ ਪੋਥੀ ॥ 
ਮਾਲਾ ਫੇਰੈ ਮੰਗੈ ਬਿਭੂਤ ॥ ਇਹ ਬਿਧਿ ਕੋਇ ਨ ਤਰਿਓ ਮੀਤ ॥੩॥ 
ਸੋ ਪੰਡਿਤੁ ਗੁਰ ਸਬਦੁ ਕਮਾਇ ॥ 
ਤ੍ਰੈ ਗੁਣੁ ਕੀ ਓਸੁ ਉਤਰੀ ਮਾਇ ॥ 
ਚਤੁਰ ਬੇਦ ਪੂਰਨ ਹਰਿ ਨਾਇ ॥ 
ਨਾਨਕ ਤਿਸ ਕੀ ਸਰਣੀ ਪਾਇ ॥੪॥੬॥੧੭॥ 
(ਰਾਮਕਲੀ, ਮ੧ ੫ - ੮੮੭/੮੮) 


ਐਸੇ ਐਸੇ ਹੋਰ ਭੀ ਕਈ ਸ਼ਬਦ ਉਚਾਰੇ ਜਿਨ੍ਹਾਂ ਨੂੰ ਸੁਣ ਕੇ ਲੋਕ ਗੁਰੂ ਜੀ ਦੇ ਸੇਵਕ ਬਣ ਗਏ। 
ਏਸੇ ਤਰ੍ਹਾਂ ਮਾਝੇ ਦੇਸ ਵਿੱਚ ਕਈ ਮਹੀਨੇ ਵਿਚਰ ਕੇ ਸੰਤਾਂ, ਭਗਤਾਂ ਨੂੰ ਮਿਲ ਕੇ ਅਨੰਤ ਜੀਵਾਂ ਦਾ 
ਉਧਾਰ ਕੀਤਾ। ਖਾਲੜੇ ਪਿੰਡ ਤੋਂ ਚੱਲ ਕੇ ਲਾਹੌਰ (ਲਾਹੋਰ ਨੂੰ ਸੁਪ) ਜਵਾਹਰ ਮੱਲ ਦੇ ਚੁਹੱਟੇ 
ਵਿੱਚ ਖੂਹ ਦੇ ਪਾਸ ਪਿੱਪਲ ਹੇਠ ਰਾਤ ਜਾ ਗ਼ੁਜ਼ਾਰੀ। ਓਥੇ ਕਸਾਈ ਗਊਆਂ ਬੱਕਰੇ ਘਾਤ ਕਰਦੇ 
ਦੇਖੇ ਤਾਂ ਗੁਰੂ ਜੀ ਬੋਲੇ: 
ਲਾਹੌਰ ਸਹਰੁ ਜਹਰੁ ਕਹਰੁ ਸਵਾ ਪਹਰੁ ॥੨੭॥ 
(ਸਲੋਕ ਵਾਰਾਂ ਤੇ ਵਧੀਕ, ਮ੪ ੧ - ੧੪੧੨) 
ਬਹੁਤ ਲੋਕ ਗੁਰੂ ਜੀ ਪਾਸ ਆਵਣ। ਹਿੰਦੂ ਤੁਰਕ ਸ਼ਬਦ ਸੁਣ ਚਰਚਾ ਕਰ ਖ਼ੁਸ਼ ਹੋ ਜਾਣ। ਗੁਰੂ ਜੀ ਦਾ 
ਮਤ ਕੋਈ ਖੰਡ ਨਾ ਸਕੇ, ਕਿਉਂਕਿ ਏਹ ਭਗਤੀ ਗਿਆਨ ਦ੍ਰਿੜ੍ਹਾਉਂਦੇ ਸੇ। ਸੋ ਸਭ ਨੂੰ ਮੰਨਣਾ 
ਪੈਂਦਾ ਸੀ। 


"ਰਾਮਤੀਰਥ ਅੰਮ੍ਰਿਤਸਰੋਂ ੭ ਮੀਲ ਦੀਵਾਨ ਲਖਪਤ ਜਸਪਤ ਨੇ, ਜੋ ਨਵਾਬ ਜ਼ਿਕਰੀਏ ਖਾਂ ਸੂਬੇ ਲਾਹੌਰ ਖਾਨ ਬਹਾਦਰ ਦੇ ਦੀਵਾਨ ਸੇ 
ਅਤੇ ਸਿੱਖਾਂ ਦੇ ਬੜੇ ਭਾਰੇ ਜਾਨੀ ਦੁਸ਼ਮਣ ਹੋਏ ਹਨ; (ਦੇਖੋ ਦੂਜਾ ਹਿੱਸਾ ਏਸੇ ਪੋਥੀ ਦਾ) ਉਨ੍ਹਾਂ ਨੇ ਅੰਮ੍ਰਿਤਸਰ ਦੀ ਜ਼ਿਦ ਪਰ ਬਨਵਾ ਕੇ 
ਆਮ ਮਸ਼ਹੂਰ ਕਰ ਦਿੱਤਾ ਕਿ ਇਹ ਰਾਮਚੰਦਰ ਜੀ ਦੇ ਸਮੇਂ ਦਾ ਰਾਮਤੀਰਥ ਹੈ। ਏਥੇ ਹੀ ਲਵ ਕੁਸ਼ ਦਾ ਜੰਗ ਰਾਮਚੰਦਰ ਜੀ ਦੀ ਸੈਨਾ 
ਨਾਲ ਹੋਇਆ ਹੈ। 

ਸੱਯਦ ਅਹਿਮਦ ਤੱਕੀ ਸਿਕੰਦਰ ਲੋਦੀ ਬਾਦਸ਼ਾਹ ਦਾ ਮੁਰਸ਼ਦ ਜਿਸ ਨੇ ਸੰਮਤ ੯੩੨ ਹਿਜ਼ਰੀ ਨੂੰ ਉੱਚ 
ਪਿੰਡ ਮ੍ਰਿਤੂ ਪਾਈ। (ਓਸ ਦੀ ਗੋਰ ਹੁਣ ਤੱਕ ਓਥੇ ਮੰਨੀਦੀ ਹੈ) ਏਹ ਬਹੁਤ ਜ਼ਿਦੀ ਸੀ। ਏਸੇ 
ਦੇ ਆਖੇ ਸਿਕੰਦਰ ਨੇ ਕਬੀਰ ਬੰਨ੍ਹ ਕੇ ਗੰਗਾ ਵਿੱਚ ਤੇ ਨਾਮਦੇਵ ਨੂੰ ਹਾਥੀ ਅੱਗੇ ਸਿਟਾਇਆ 
ਸੀ। ਅਨੰਤ ਹਿੰਦੂ ਤੁਰਕ ਕਰਨ ਲਈ ਮਾਰੇ ਸੇ। ਸੋਈ ਹੁਣ ਮੌਲਵੀਆਂ ਨੂੰ ਨਾਲ ਲੈ ਚਰਚਾ 
ਕਰਨ ਆ ਲੱਗਯਾ। ਭੁਲਾ ਸ਼ਰ੍ਹਾ ਦੇ ਜਾਲ ਵਿੱਚ ਬੱਧੇ ਹੋਏ ਬਟੇਰੇ ਅਕਾਸ਼ਚਾਰੀ ਹੰਸਾਂ ਨਾਲ 
ਕੀਕੂੰ ਉੱਡ ਸਕਦੇ ਸਨ? ਇੱਕ ਗੱਲ ਭੀ ਨਾ ਕਰ ਸਕੇ। ਉਨ੍ਹਾਂ ਦਾ ਹਾਰ ਜਾਣਾ ਦੇਖ ਕੇ ਸੈਂਕੜੇ 
ਲਾਹੌਰੀ ਲੋਕ ਬਾਬੇ ਦੇ ਸੇਵਕ ਬਣ ਗਏ। 

ਬੀਸ ਦਿਨ ਓਥੇ ਰਹਿ ਕੇ ਬਾਬਾ ਜੀ ਨੇ ਅਨੇਕ ਜਗ੍ਹਾ ਦੀ ਸੈਲ ਕਰ ਭਾਈ ਲਾਲੋ ਤ੍ਰਖਾਣ (ਭਾਈ ਲਾਲੋ) 
ਭਗਤ ਨੂੰ ਏਮਨਾਵਾਦ ਜਾ ਦਰਸ਼ਨ ਦਿੱਤਾ, ਜਿੱਥੇ ਹੁਣ ਰੋੜੀ ਸਾਹਿਬ ਗੁਰਦ੍ਰਾਰਾ ਹੈ। ਓਥੇ 
ਤਾਲਾਬ ਦੇ ਕਿਨਾਰੇ ਰੋੜਾਂ ਦੇ ਬਿਸਤ੍ਰੇ ਪਰ ਤਪ ਕਰਨ ਲੱਗ ਪਏ। ਭਾਈ ਲਾਲੋ ਤੇ ਹੋਰ ਅਨੇਕ 
ਸੰਤ ਭਗਤ ਸਤਸੰਗੀ ਲੋਕ ਬਾਬੇ ਦੀ ਸੇਵਾ ਸਤਸੰਗ ਕਰਦੇ ਰਹੇ। ਇੱਕ ਸਾਲ ਓਥੇ ਰਹਿ ਕੇ 
ਬਾਬੇ ਜੀ ਨੇ ਬਹੁਤ (ਏਮਨਾਬਾਦ ਤਪ ਕੀਤਾ) ਉੱਗਰ ਤਪ ਕੀਤਾ, ਜਿਸ ਕਰ ਕੇ ਦੜਪ ਦੇਸ਼ ਦੇ 
ਹਿੰਦੂ ਮੁਸਲਮਾਨ ਰੱਬ ਦੇ ਸ਼ੌਕ ਵਾਲੇ ਸਭ ਬਾਬੇ ਦੇ ਸੰਗਤੀ ਬਣ ਗਏ। ਭਾਈ ਮਰਦਾਨਾ ਸ਼ਬਦ 
ਗਾਉਂਦਾ ਰਹੇ। ਮੁਸਲਮਾਨ “ਨਾਨਕ ਸ਼ਾਹ” ਤੇ ਹਿੰਦੂ “ਨਾਨਕ ਤਪਾ” “ਨਾਨਕ ਨਿਰੰਕਾਰੀ” 
ਬੋਲਦੇ ਸੇ। ਓਸ ਸਮੇਂ ਕੰਨ ਪਾਟੇ ਜੋਗੀ ਅਸ਼ਟਾਂਗ ਜੋਗ ਦੀ ਪੁਕ੍ਰਿਯਾ, ਨੇਤੀ ਧੋਤੀ ਪ੍ਾਣਾਯਾਮ 
ਕਰਨ ਵਿਖੇ ਲੋਕਾਂ ਨੂੰ ਲਾਂਵਦੇ ਸੇ, ਜਿਸ ਤੋਂ ਬਹੁਤ ਲੋਕ ਰੋਗੀ ਹੋ ਕੇ ਮਰ ਜਾਂਦੇ। ਕਿਉਂਕਿ 
ਯੋਗ ਸਾਧਨਾ ਬਹੁਤ ਕਠਿਨ ਹੈ ਤੇ ਕਲਿਜੁਗ ਵਿੱਚ ਅੰਨ ਬਿਨਾਂ ਪ੍ਰਾਣ ਨਹੀਂ ਰਹਿੰਦੇ। ਬੈਰਾਗੀ 
ਫ਼ਕੀਰ ਪਾਹਨ ਪੂਜਾ ਵਿੱਚ ਜੋੜਦੇ ਸਨ। ਸੰਨਿਯਾਸੀ ਤਯਾਗ ਕਰਾਂਵਦੇ ਤੇ ਸ਼ਿਵਲਿੰਗ 
ਪੁਜਵਾਉਂਦੇ ਸਨ। ਬਾਕੀ ਜੋ ਬੈਰਾਗੀ ਗੁਸਾਈਂ ਫ਼ਕੀਰਾਂ ਦੀਆਂ ਜਮਾਤਾਂ ਤੇ ਸਾਧ ਸ਼ਸਤ੍ੁਧਾਰੀ 
ਘੋੜੇ ਊਠ ਲੈ ਕੇ ਲੋਕਾਂ ਨੂੰ ਸਤਾਉਂਦੇ ਫਿਰਦੇ ਸਨ। ਹਰ ਇੱਕ ਪਿੰਡ ਤੋਂ ਭੀਖ ਐਥੋਂ ਤੀਕ ਜ਼ੋਰ 
ਨਾਲ ਲੈਂਦੇ, ਜੋ ਪਿੰਡ ਦੇ ਦਰਵਾਜ਼ੇ ਰੋਕ ਬੈਠਦੇ। ਆਵਾਜਾਈ ਬੰਦ ਕਰ ਛੱਡਦੇ। ਜਦੋਂ ਤੱਕ ਦਸ 
ਬੀਸ ਤੀਸ ਰੁਪੱਯੇ ਤੇ ਰਸਦ ਨਾ ਲੈਂਦੇ, ਤਦੋਂ ਤੱਕ ਖਲਾਸੀ ਨਾ ਕਰਦੇ। ਸਰਕਾਰ ਅੰਗ੍ਰੇਜ਼ੀ ਦਾ 
ਰਾਜ ਕਾਇਮ ਹੋਣ ਤੱਕ ਹਿੰਦੁਸਤਾਨ ਪੰਜਾਬ ਵਿੱਚ ਏਹੋ ਹਾਲ ਸਾਡੇ ਦੇਖਣ ਤਾਈਂ ਰਿਹਾ ਹੈ। 
ਦੀਵਾਨੇ ਫ਼ਕੀਰ ਤੇ ਭੱਟ ਲੋਕਾਂ ਨੂੰ ਬਹੁਤ ਸੰਤਾਪ ਦਿੰਦੇ ਸੇ। ਪੰਜ ਪੰਜ ਸੌ ਅਲਫ ਨੰਗੇ ਹੋ ਕੇ 
ਪਿੰਡ ਦੇ ਦਰਵਾਜ਼ੇ ਅੱਗੇ ਧਰਣਾ ਮਾਰ ਬੈਠਦੇ। ਜੋ ਮੰਗਦੇ, ਸੋ ਲੈ ਕੇ ਉਠਦੇ। ਕੋਈ ਹਾਕਮ 
ਉਨ੍ਹਾਂ ਨੂੰ ਬੰਦ ਨਹੀਂ ਕਰਦਾ ਸੀ। ਸਰਕਾਰ ਦਾ ਮਾਮਲਾ ਓਸ ਸਮੇਂ ਇਤਨਾ ਨਹੀਂ ਸੀ, ਜਿਤਨਾ 
ਮਲਬਾ ਜਮਾਤਾਂ ਦਾ ਜੱਟਾਂ ਨੂੰ ਦੇਣਾ ਪੈਂਦਾ। ਬੈਰਾਗੀ ਸੰਨਿਯਾਸੀ ਫ਼ਕੀਰਾਂ ਨੇ ਐਸੇ ਅੰਧ ਘੋਰ ਦੇ 
ਕਠੋਰ ਰਸਤੇ ਲੋਕਾਂ ਨੂੰ ਪਾ ਰੱਖਯਾ ਸੀ, ਜਿਸ ਤੋਂ ਹੰਕਾਰ ਤੇ ਨਰਕਾਂ ਦੇ ਸਮੁੰਦਰ ਵਿੱਚ ਗੋਤੇ 
ਖਾਂਦੇ ਰਹਿੰਦੇ। ਇਸ ਪ੍ਰਕਾਰ ਜੀਵਾਂ ਨੂੰ ਦੇਖ ਕੇ ਪਰਮ ਦਿਆਲੂ ਸ੍ਰੀ ਨਾਨਕ ਜੀ ਨੇ ਪ੍ਰਮੇਸ਼ੂਰ ਦੀ 
ਭਗਤੀ ਗਿਆਨ ਦੇ ਸੱਚੇ ਸੁਖਾਲੇ ਰਸਤੇ ਚਲਾ ਕੇ ਜੀਵਾਂ ਨੂੰ ਮੁਕਤੀ ਦੇ ਅਧਿਕਾਰੀ ਕਰ 
ਦਿੱਤਾ। ਪਰੰਤੂ ਜਦ ਉਨ੍ਹਾਂ ਜਾਲ੍ਹਸਾਜਾਂ ਦੇ ਜਾਲ ਵਿੱਚ ਫਸਣ ਤੋਂ' (ਗੁਰੂ ਸਾਹਿਬ ਜੋ ਪਖੰਡੀਆਂ 
ਦੇ ਪਖੰਡ ਕਪਟ ਜ਼ਾਹਰ ਕਰ ਕੇ ਭੇਖੀ ਸ਼ਰਈ ਲੋਕਾਂ ਦੇ ਜਾਲ ਵਿੱਚੋਂ ਜੀਵਾਂ ਨੂੰ ਛੁਡਾਉਂਦੇ ਸੇ) 
ਬੇਅੰਤ ਲੋਕਾਂ ਨੂੰ ਬਚਾਯਾ ਤਾਂ ਏਸ ਕਰ ਕੇ ਕਾਜ਼ੀ, ਪੰਡਤ ਸਾਰੇ ਹੀ ਬਾਬੇ ਜੀ ਦੇ ਨਾਲ ਦਵੈਸ਼ 
ਠਾਣਕੇ ਚਰਚਾ ਕਰਨ। ਪਰ ਹਾਰ ਕੇ ਲੋਕਾਂ ਪਾਸ ਨਿੰਦਾ ਕਰਨ ਤੋਂ ਬਿਨਾਂ ਹੋਰ ਕੁੱਝ ਨਾ ਕਰ 
ਸਕਨ। ਕੁਰਾਹੀ ਖੱਤ੍ਰੀ ਦੱਸਣ। ਆਖਣ ਕਿ ਲਾਲੋ ਸ਼ੂਦਰ ਦੇ ਘਰ ਰੋਟੀ ਖਾਂਦਾ ਤੇ ਮੁਸਲਮਾਨ 
ਡੂੰਮ ਨਾਲ ਵਰਤਦਾ ਹੈ। 

ਮਲਕ ਭਾਗੋ ਪੁਤਿ ਉਪਦੇਸ਼ 
ਏਹੋ ਜਿਹੀਆਂ ਗੱਲਾਂ ਸਿਖਾ ਕੇ ਓਥੋਂ ਦੇ ਕਾਰਦਾਰ, ਮਲਕ ਭਾਗੋ ਨੂੰ ਤੇ ਕਾਜ਼ੀਆਂ ਦ੍ਰਾਰਾ ਨਵਾਬ ਨੂੰ 
ਅਜਿਹਾ ਸਿੱਖਾਯਾ ਜਿਸ ਤੋਂ ਓਹ ਭੀ ਰਿਸ਼ਕ ਰੱਖਣ ਲੱਗ ਪਏ। ਬਾਬੇ ਜੀ ਦੇ ਪਾਸ ਰਹਿਣ 
ਵਾਲਾ ਕੋਈ ਸੰਤ ਯਾ ਭਾਈ ਮਰਦਾਨਾ ਜਦ ਸ਼ਹਿਰ ਵਿੱਚ ਜਾਵੇ ਤਾਂ ਖੱਤ੍ਰੀ, ਬਿੱਪੁ, ਫ਼ਕੀਰ, 
ਤੁਰਕ, ਹਿੰਦੂ ਸਭ ਏਨ੍ਹਾਂ ਦੀ ਨਿਰਾਦਰੀ ਕਰਨ ਤੇ ਕੁਰਾਹੀ ਦੇ ਸੰਗਤੀ ਦੱਸਣ। ਕੁੱਝ ਤਾਂ ਓਹ 
ਆ ਕੇ ਬਾਬੇ ਜੀ ਪਾਸ ਨਿਰਾਦਰੀ ਹੁੰਦੀ ਸੁਣਾਉਣ ਅਤੇ ਕੁਛ ਓਸ ਦੇਸ ਦੀ ਪਰਜਾ ਆਪਣੇ 
ਉੱਤੇ ਭਾਰੇ ਭਾਰੇ ਜ਼ੁਲਮ; ਜੋ ਹਾਕਮ ਕਰ ਰਹੇ ਸੇ, ਦੱਸਣ। ਪਰ ਬਾਬਾ ਜੀ ਆਪਣੇ ਧਿਆਨ 
ਵਿੱਚ ਮਗਨ ਗੰਗਾ ਜਲ ਵਾਂਗੂੰ ਸੀਤਲ ਬਣੇ ਰਹਿਣ। ਅਨੇਕ ਵਾਰੀ ਮਲਕ ਭਾਗੋ ਨੇ ਬਿੱਪ੍ਾਂ ਦੇ 
ਕਹੇ ਬਾਬੇ ਨੂੰ ਉਠਾਵਣ ਵਾਸਤੇ ਸਿਪਾਹੀ ਭੇਜੇ। ਪਰ ਫ਼ਕੀਰਾਂ ਤੇ ਦਰਯਾਵਾਂ ਦੇ ਵਹਿਣ ਹਨ। 
ਕਿਸੇ ਦੇ ਉਠਾਏ ਹਟਾਏ ਨਹੀਂ ਟਲਦੇ। ਸਿਪਾਹੀ ਭੀ ਕੋਈ ਨੇੜੇ ਨਾ ਆਵੇ। ਉਨ੍ਹਾਂ ਦੇ ਮੰਦੇ 
ਦਿਨ ਆਏ, ਸੰਤਾਂ ਨਾਲ ਵੈਰ ਵਧਾਏ। ਓਸੇ ਸਮੇਂ ਮਲਕ ਭਾਗੋ ਹੇਰੜ ਖੱਤਰੀ ਨੇ ਆਪਣੇ ਬੇਟੇ 
ਦੀ ਸ਼ਾਦੀ ਪਰ ਬ੍ਰਹਮ ਭੋਜ ਕੀਤਾ। ਓਸ ਵਿੱਚ ਜਦ ਬੁਲਾਏ ਹੋਏ ਬਾਬਾ ਜੀ ਨਾ ਗਏ ਤੇ 
ਆਪਣੇ ਸਾਥੀ ਹੋਰ ਸੰਤ ਭੇਜ ਦਿੱਤੇ। ਤਾਂ ਮਲਕ ਨੇ ਬਾਕੀ ਲੋਕਾਂ ਦੇ ਕਹੇ ਨਿਰਾਦਰੀ ਕਰ ਕੇ 
ਉਨ੍ਹਾਂ ਸੰਤਾਂ ਨੂੰ ਪੰਗਤ ਵਿੱਚੋਂ ਉਠਾ ਦਿੱਤਾ। ਤੇ ਅਗਲੇ ਦਿਨ ਉਸ ਨੇ ਬਾਬੇ ਜੀ ਨੂੰ ਕਚੈਹਰੀ 
ਵਿੱਚ ਬੁਲਾ ਕੇ ਆਖਿਆ, “ਤੂੰ ਉੱਤਮ ਜਾਤ ਖੱਤ੍ਰੀ ਹੋ ਕੇ ਲਾਲੋ ਸ਼ੂਦੂ ਦੇ ਘਰ ਰੋਟੀ ਖਾਂਦਾ ਹੈਂ। 
ਮਿਰਾਸੀ ਨੂੰ ਪਾਸ ਰੱਖਦਾ ਹੈਂ। ਖੱਤ੍ਰੀਆਂ ਦੇ ਘਰ ਬੁਲਾਏ ਹੋਏ ਬ੍ਰਹਮ ਭੋਜ ਦਾ ਭੋਜਨ ਪਾਉਣ 
ਨਹੀਂ ਆਉਂਦਾ। ਏਹ ਕੁਰਾਹ ਕੇਹਾ ਫੜਿਆ ਹੈ?” ਬਾਬੇ ਜੀ ਨੇ ਆਖਿਆ, “ਰਾਜ ਅੰਨ 
ਰਕਤ ਦੇ ਬਰਾਬਰ ਹੁੰਦਾ ਹੈ। ਸੰਤਾਂ ਦੇ ਭੋਗਣ ਜੋਗ ਨਹੀਂ। ਧਰਮ ਦੀ ਕਮਾਈ ਦੁੱਧ ਸਮਾਨ 
ਹੁੰਦੀ ਹੈ।” ਏਸ ਪਰ ਉਸ ਨੇ ਕ੍ਰੋਧ ਨਾਲ ਆਖਿਆ, “ਏਸ ਗੱਲ ਦਾ ਅੰਤ੍ਰਾ ਦਿਓ। ਨਹੀਂ ਤਾਂ 
ਝੁਠ ਦਾ ਫ਼ਲ ਦਿੱਤਾ ਜਾਊ। ” ਗੁਰੂ ਜੀ ਬੋਲੇ, “ਕਰਾਮਾਤ ਦੇਖਣਾ ਕਹਿਰ ਹੈ।” ਓਸ ਨੇ 
ਦੇਖਣ ਨੂੰ ਹਠ ਕੀਤਾ ਤਾਂ ਬਾਬੇ ਜੀ ਨੇ ਦੋਹਾਂ ਦੇ ਘਰ ਦੇ ਟੁਕਰ ਵੱਖਰੇ ਵੱਖਰੇ ਦੋਹਾਂ ਹੱਥਾਂ ਵਿੱਚ 
ਲੈ ਕੇ ਨਪਿੱਤੇ। ਤਾਂ ਮਲਕ ਦੇ ਮਾਲ੍ਹਪੂੜੇ ਵਿੱਚੋਂ ਲਹੂ, ਤੇ ਲਾਲੋ ਦੀ ਬਾਜਰੇ ਦੀ ਰੋਟੀ ਵਿੱਚੋਂ ਦੁੱਧ 
ਟਪਕ ਪਿਆ। ਭਾਵੇਂ ਓਸ ਨੂੰ ਗਿਆਨ ਨਾਲ ਹੱਕ ਦੀ ਕਮਾਈ ਦੁੱਧ ਤੇ ਜ਼ੁਲਮ ਦੀ ਰਕਤ 
ਸਮਾਨ ਭੀ ਦਿਖਾਈ ਪਰ ਉਲਟਾ ਲਾਲ ਨੇਤ੍ਰ ਕਰ ਕੇ ਜਾਦੂਗਰ ਪਾਖੰਡੀ ਦੱਸਣ ਲੱਗਾ। ਸੱਚ 
ਹੈ, “ਬਿਨਾਸ ਕਾਲੇ ਬਿਪ੍ਰੀਤ ਬੁੱਧੀ।” ਕੁਛ ਤਾਂ ਪਹਿਲੇ ਹੀ ਉਨ੍ਹਾਂ ਦੇ ਅਕਾਰਨ ਬੁਰਾਈਆਂ 
ਕਰਨ ਤੋਂ' ਬਾਬਾ ਜੀ ਉਨ੍ਹਾਂ ਉੱਤੇ ਗੁੱਸੇ ਸੇ। ਬਾਕੀ ਏਸ ਵੱਧ ਘੱਟ ਬੋਲਣ ਤੋਂ ਬਾਬੇ ਜੀ ਨੂੰ ਗੁੱਸੇ 
ਵਿੱਚ ਬੈਠਿਆਂ ਜੋ ਇਲਹਾਮ ਅਰਥਾਤ (ਆਕਾਸ਼ਬਾਣੀ) ਹੋਈ, ਓਹੋ ਭਾਈ ਲਾਲੋ ਨੂੰ ਗੁਰੂ ਜੀ 
ਨੇ ਕਹਿ ਸੁਣਾਈ। ਯਥਾ: 
ਤਿਲੌਗ ਮਹਲਾ ੧ ॥ 

ਜੈਸੀ ਮੈ ਆਵੈ ਖਸਮ ਕੀ ਬਾਣੀ ਤੈਸੜਾ ਕਰੀ ਗਿਆਨੁ ਵੇ ਲਾਲੋ ॥ 

ਪਾਪ ਕੀ ਜੰਵ ਲੈ ਕਾਬਲਹੁ ਧਾਇਆ ਜੋਰੀ ਮੰਗੈ ਦਾਨੁ ਵੇ ਲਾਲੋ ॥ 

ਸਰਮੁ ਧਰਮੁ ਦੁਇ ਛਪਿ ਖਲੋਏ ਕੂੜੁ ਫਿਰੈ ਪਰਧਾਨੁ ਵੇ ਲਾਲੋ ॥ 

ਕਾਜੀਆ ਬਾਮਣਾ ਕੀ ਗਲ ਥਕੀ ਅਗਦੁ ਪੜੈ ਸੈਤਾਨੁ ਵੇ ਲਾਲੋ ॥ 

ਮੁਸਲਮਾਨੀਆ ਪੜਹਿ ਕਤੇਬਾ ਕਸਟ ਮਹਿ ਕਰਹਿ ਖੁਦਾਇ ਵੇ ਲਾਲੋ ॥ 

ਜਾਤਿ ਸਨਾਤੀ ਹੋਰਿ ਹਿਦਵਾਣੀਆ ਏਹਿ ਭੀ ਲੇਖੈ ਲਾਇ ਵੇ ਲਾਲੋ ॥ 

ਖੂਨ ਕੇ ਸੋਹਿਲੇ ਗਾਵੀਅਹਿ ਨਾਨਕ ਰਤੁ ਕਾ ਕੁੰਗੂ ਪਾਇ ਵੇ ਲਾਲੋ ॥੧॥ 

ਸਾਹਿਬ ਕੇ ਗੁਣ ਨਾਨਕੁ ਗਾਵੈ ਮਾਸ ਪੁਰੀ ਵਿਚਿ ਆਖੁ ਮਸੋਲਾ ॥ 

ਜਿਨਿ ਉਪਾਈ ਰੰਗਿ ਰਵਾਈ ਬੈਠਾ ਵੇਖੈ ਵਖਿ ਇਕੇਲਾ ॥ 

ਸਚਾ ਸੋ ਸਾਹਿਬੁ ਸਚੁ ਤਪਾਵਸੁ ਸਚੜਾ ਨਿਆਉ ਕਰੇਗੁ ਮਸੋਲਾ ॥ 

ਕਾਇਆ ਕਪੜੁ ਟੁਕੁ ਟੁਕੁ ਹੋਸੀ ਹਿਦੁਸਤਾਨੁ ਸਮਾਲਸੀ ਬੋਲਾ ॥ 
ਆਵਨਿ ਅਠਤਰੈ ਜਾਨਿ ਸਤਾਨਵੈ ਹੋਰੁ ਭੀ ਉਠਸੀ ਮਰਦ ਕਾ ਚੇਲਾ ॥ 
ਸਚ ਕੀ ਬਾਣੀ ਨਾਨਕੁ ਆਖੈ ਸਚੁ ਸੁਣਾਇਸੀ ਸਚ ਕੀ ਬੇਲਾ ॥੨॥੩॥੫॥ 
(ਤਿਲੰਗ, ਮ8 ੧ - ੭੨੨੨੩) 
ਗੁਰੂ ਜੀ ਬੋਲੇ, “ਹੇ ਭਾਈ ਲਾਲੋ! ਏਨ੍ਹਾਂ ਹਾਕਮਾਂ ਦੇ ਪਾਪਾਂ ਤੇ ਜ਼ੁਲਮਾਂ ਦਾ ਫ਼ਲ ਦੇਣ ਵਾਸਤੇ ਗਿਲਜਜਾਂ 
ਦੀ ਫੌਜ ਲੈ ਕੇ ਬਾਬਰ” ਬਾਦਸ਼ਾਹ ਕਾਬਲ ਦੀ ਵੱਲੋਂ ਆ ਕੇ ਏਨ੍ਹਾਂ ਦਾ ਸੱਤਯਾ ਨਾਸ ਕਰੇਗਾ। 
ਪਾਪੀਆਂ ਦੇ ਬੈਠਿਆਂ ਬੇੜਾ ਡੁੱਬਣ ਵਾਂਗੂੰ ਭਲੇ ਲੋਕ ਭੀ ਮਾਰੇ ਜਾਣਗੇ। ਪਠਾਣਾਂ ਦਾ ਨਾਸ ਕਰ 
ਕੇ ਮੁਗ਼ਲ ਬਾਬਰ ਬਾਦਸ਼ਾਹ ਹਿੰਦੁਸਤਾਨ ਦਾ ਹੋਵੇਗਾ।” ਏਹ ਬਾਬੇ ਨੇ (ਭਵਿੱਖ ਬਚਨ) ਭਵਿੱਖਤ 
ਬਚਨ ਸੰਮਤ ੧੫੬੯ ਬਿਕ੍ਰਮੀ ਵਿੱਚ ਜੈਸਾ ਉਚਾਰਿਆ ਸੀ ਤੈਸਾ ਹੀ ਸੰਮਤ ੧੫੭੮ ਬਿਕ੍ਰਮੀ 
ਵਿੱਚ ਪੂਰਾ ਹੋਯਾ। ਸੱਚ ਹੈ: 
ਸੰਤ ਸਤਾਏ ਤੀਨ ਹਾਣ ਧਰਮ ਅਰਥ ਸੁਖ ਬੰਸ। 
ਤੀਨੋਂ ਹੀ ਨੋਂ ਦੇਖ ਲੈ ਰਾਵਣ ਕੈਰੋਂ ਕੰਸ। 
ਜਦ ਬਾਬੇ ਜੀ ਦਾ ਏਹ ਬਚਨ ਜੋ ਮਲਕ ਭਾਗੋ ਦੇ ਸਤਾਉਣੇ ਕਰ ਏਸ ਸ਼ਹਿਰ ਤੇ ਹਾਕਮ ਦੀ ਬਾਬਤ ਹੋ 
ਗਿਆ ਅਤੇ ਅਨੇਕ ਲੋਗਾਂ ਸੁਣਿਆ ਤਾਂ ਬਹੁਤ ਪਛਤਾਏ। ਬਖ਼ਸ਼ਾਉਣ ਆਏ, ਤਾਂ ਬਾਬੇ ਜੀ ਨੇ 
ਆਖਿਆ, “ਏਹ ਸਭ ਕਰਤਾਰ ਦੇ ਹੱਥ ਹੈ।”” ਓਸ ਦਿਨ ਤੋਂ ਸਭ ਲੋਗ ਬਾਬੇ ਦੀ ਸੇਵਾ 
ਸੰਗਤ ਕਰਨ ਲੱਗੇ। ਪਰ ਗੁਰੂ ਜੀ ਪ੍ਰਸ਼ਾਦ ਭਾਈ ਲਾਲੋ ਦੇ ਘਰ ਦਾ ਹੀ ਛਕਦੇ ਰਹੇ। ਇੱਕ 
ਦਿਨ ਭਾਈ ਮਰਦਾਨੇ ਨੇ ਆਖਯਾ, “ਜੀ! ਏਥੇ ਸਾਡੀ ਨਿੰਦਾ ਬਹੁਤ ਹੁੰਦੀ ਹੈ। ਟਿਕਣਾ ਚੰਗਾ 
ਨਹੀਂ। ਕੁਰਾਹੀ ਕੁਰਾਹੀ ਪੁਕਾਰ ਕੇ ਸਾਨੂੰ ਦੁਖਾਂਵਦੇ ਹਨ।” ਇਸ ਪਰ ਬਾਬਾ ਜੀ ਤਾਂ ਕਈ 
ਵਾਰੀ ਚੱਲਣ ਨੂੰ ਤਯਾਰ ਹੋਏ, ਪਰ ਭਾਈ ਲਾਲੋ ਚਰਨਾਂ ਉੱਤੇ ਢਹਿ ਪਏ ਤੇ ਕੁਛ ਚਿਰ ਹੋਰ 
ਠਹਿਰਾ ਲਵੇ। 


`ਚੁਗੱਤੇ ਮੁਗ਼ਲ ਸਮਰਕੰਦ ਵਾਲੇ ਮੀਰ ਤਹਿਮੂਰ ਦਾ (ਜਿਸ ਨੂੰ ਤਿਮਰਲੰਗ ਭੀ ਆਖਦੇ ਹਨ) ਪੜੋਤਾ ਬਾਬਰ ਸ਼ਾਹ ਜੋ ਪਹਿਲੇ ਸੰਮਤ 
੧੫੭੪ ਬਿਕ੍ਰਮੀ ਵਿੱਚ ਆ ਕੇ ਅਟਕ ਤੱਕ ਮੁਲਕ ਫਤੇ ਕਰ ਗਿਆ। ਫੇਰ ਸੰਮਤ ੧੫੭੬ ਬਿਕ੍ਹਮੀ ਵਿੱਚ ਕਸ਼ਮੀਰ, ਜੰਮੂ, ਰਾਵੀ, ਤੱਕ 
ਆਯਾ ਤਾਂ ਖ਼ਬਰ ਆਈ ਕਿ ਬਦਖਸ਼ਾਂ ਵਾਲਾ ਬਾਦਸ਼ਾਹ ਸਮਰਕੰਦ ਪਰ ਚੜ੍ਹ ਆਯਾ ਹੈ, ਇਹ ਸੁਣ ਕੇ ਮੁੜ ਗਿਆ। ਤੀਜੀ ਵਾਰੀ 
ਸੰਮਤ ੧੫੭੮ ਬਿਕ੍ਰਮੀ ਵਿੱਚ ਫੇਰ ਆਯਾ। ਅੱਸੂ ਵਿੱਚ ਏਮਨਾਬਾਦ ਕਤਲ ਕੀਤਾ ਲੁੱਟਿਆ ਓਦੂੰ ਪਹਿਲੇ ਏਸ ਦਾ ਨਾਮ ਸੈਦਪੂਰਾ ਸੀ 
ਜੋ ਸੰਮਤ ੧੨੬੨ ਬਿਕ੍ਰਮੀ ਵਿੱਚ ਸੈਦਖਾਨ ਪੰਜਾਬ ਦੇ ਹਾਕਮ ਨੇ ਵਸਾਯਾ ਸੀ। ਫੇਰ ਉੱਜੜ ਗਿਆ ਸੰਮਤ ੧੪੪੪ ਬਿਕ੍ਰਮੀ ਨੂੰ ਫੀਰੋਜ਼ 
ਸ਼ਾਹ ਤੁਗ਼ਲਕ ਦੀ ਦਾਈ ਏਮਨਾਂ ਨੇ ਆਬਾਦ ਕਰ ਕੇ ਏਮਨਾਬਾਦ ਨਾਮ ਰੱਖਯਾ। ਬਾਬਰ ਪਾਣੀਪਤ ਦੇ ਮੈਦਾਨ ਵਿੱਚ ਇਬਰਾਹੀਮ ਲੋਦੀ 
ਨੂੰ ਫਤੇ ਕਰ ਕੇ ਮੱਘਰ ਦੇ ਮਹੀਨੇ ਦਿੱਲੀ ਦਾ ਬਾਦਸ਼ਾਹ ਬਣ ਗਿਆ। ਫੇਰ ਸੰਮਤ ੧੫੮੭ ਵਿੱਚ ਪੋਹ ਦੇ ਮਹੀਨੇ ਬਾਬਰ ਦੇ ਮਰੇ ਤੋਂ 
ਓਸ ਦਾ ਬੇਟਾ ਹਿਮਾਯੂੰ ਤਖ਼ਤ ਪਰ ਬੈਠਾ ਜਿਸ ਨੂੰ ਸੰਨ ੧੫੯੭ ਵਿੱਚ ਸ਼ੇਰਸ਼ਾਹ ਸੂਰੀ ਪਠਾਣ ਜੌਨਪੁਰ ਵਾਲੇ ਨੇ ਸਜੰਗ ਕਰ 
ਹਿੰਦੁਸਤਾਨ ਵਿੱਚੋਂ ਕੱਢ ਦਿੱਤਾ ਸੀ। ਇੱਕ ਤਾਂ ਏਸ ਤਰ੍ਹਾਂ “ਆਵਨ ਅਠੱਤ੍ਰੇ ਜਾਣ ਸਤਾਨਵੇਂ ਗੁਰੂ ਜੀ ਦਾ ਸੱਤ ਬਚਨ ਹੋਇਆ ਪਰ 
ਫੇਰ ਜਦ ਗੁਰੂ ਅੰਗਦ ਸਾਹਿਬ ਦੇ ਵਰ ਕਰ ਕੇ ਈਰਾਨ ਵਾਲੇ ਬਾਦਸ਼ਾਹ ਦੀ ਮਦਦ ਨਾਲ ਹਿਮਾਯੂੰ ਨੇ ਸੰਮਤ ੧੬੧੩ ਬਿਕੂਮੀ ਵਿੱਚ 
ਮੁੜ ਦਿੱਲੀ ਦੀ ਬਾਦਸ਼ਾਹੀ ਮੁਹੰਮਦ ਸ਼ਾਹ ਅਦਲੀ ਬਾਦਸ਼ਾਹ ਪਾਸੋਂ (ਜਿਸ ਦਾ ਵਜ਼ੀਰ ਹੇਮੂੰ ਬਾਣੀਆ) ਸੀ, ਜਿਸ ਨੇ ਆਪਣਾ ਸਿੱਕਾ 
ਚੰਮ ਦੇ ਰੁਪੱਯੇ ਸੋਨੇ ਦੀ ਮੇਖ ਵਾਲੇ ਚਲਾਏ ਸੇ) ਛੀਨ ਲਈ ਸੀ। ਏਸੇ ਬਾਦਸ਼ਾਹ ਨੇ ਰਾਂਝੇ ਨੂੰ ਖੇੜਿਆਂ ਤੋਂ ਹੀਰ ਦਿਵਾਈ ਸੀ ਦੂਜੀ ਰੀਤ 
ਹਿਮਾਯੂੰ ਤੋਂ ਦਸਵੀਂ ਪੀਹੜੀ ਮੁਹੰਮਦ ਸ਼ਾਹ ਦੇ ਸਮੇ' ਸੰਮਤ ੧੭੯੭ ਬਿਕ੍ਰਮੀ ਵਿੱਚ ਨਾਦਰ ਸ਼ਾਹ ਈਰਾਨ ਵਾਲਾ ਸਜੰਗ ਫਤੇ ਕਰ ੩੨ 
ਕਰੋੜ ਦਾ ਖ਼ਜ਼ਾਨਾ ਦਿੱਲੀ ਵਿੱਚੋਂ ਲੈ ਕੇ ਪ੍ਰਤੀ ਦਿਨ ਤਖ਼ਤ ਉੱਤੇ ਬੈਠ ਕੇ ਦਿੱਲੀ ਵਿੱਚ ਕਤਲਾਮ ਕਰ ਚਲਾ ਗਿਆ। ਤਦ ਤੋਂ' ਮੁਗ਼ਲਾਂ 
ਦੀ ਬਾਦਸ਼ਾਹੀ ਜਾਂਦੀ ਰਹੀ। ਫੇਰ ਗੁਰੂ ਗੋਬਿੰਦ ਸਿੰਘ ਜੀ ਮਰਦ ਦਾ ਚੇਲਾ ਖਾਲਸਾ ਉੱਠ ਪਿਆ, ਜਮਨਾ ਤੇ ਅਟਕ ਵਿੱਚ ਸਾਰਾ ਮੁਲਕ 
ਸੰਭਾਲ ਲੀਤਾ, ਗੁਰੂ ਕਾ ਬਚਨ ਸੱਚਾ ਹੋਯਾ। 

ਸਾਧੂ ਪਕੜੇ ਜਾਣੇਂ 

ਓਥੋਂ ਦੇ ਨਵਾਬ ਦਾ ਪੁੱਤਰ ਜ੍ਰਾਨ ਬਹੁਤ ਬੀਮਾਰ ਸੀ। ਓਸ ਨੇ ਉਪਾਉ ਪੁੱਛਿਆ। ਮਲਕ ਭਾਗੋ ਨੇ 
ਕਰ ਕੇ ਫ਼ਕੀਰਾਂ ਨੂੰ ਛੁਡਾਏਗਾ। ” ਸੱਚ ਹੈ “ਜੈਸੀ ਹੁਇ ਭਵਤੱਬਯਤਾ ਤੈਸੀ ਮਿਲਤ ਸਹਾਇ। ” 
ਨਵਾਬ ਨੇ ਸਭ ਦੇਸ ਦੇ ਸੰਤ ਪਕੜ ਮੰਗਾਏ। ਬਾਬਾ ਜੀ ਤੇ ਮਰਦਾਨਾ ਭੀ ਫੜੇ ਗਏ। ਭਾਈ 
ਲਾਲੋ ਬਾਬੇ ਜੀ ਨੂੰ ਕੈਦ ਵਿੱਚ ਬੈਠੇ ਵੇਖ ਕੇ ਰੋਣ ਲੱਗਾ। ਤਾਂ ਬਾਬੇ ਆਖਿਆ, “ਭਾਈ ਲਾਲੋ ! 
ਤੂੰ ਆਪਣਾ ਜੂਠਾ ਟੁੱਕਰ ਨਵਾਬ ਦੇ ਪੁੱਤਰ ਨੂੰ ਦੇਹ, ਫ਼ਕੀਰ ਛੁੱਟਣ। ” ਲਾਲੋ ਨੇ ਬਾਬੇ ਦਾ ਜੂਠਾ 
ਟੁੱਕਰ ਨਵਾਬ ਦੇ ਪੁੱਤਰ ਨੂੰ ਦਿੱਤਾ, ਤਾਂ ਓਹ ਰਾਜ਼ੀ ਹੋ ਗਿਆ। ਫ਼ਕੀਰਾਂ ਦੇ ਕੈਦ ਕਰੇ ਜਾਣ ਤੋਂ 
ਬਾਬਾ ਜੀ ਹੋਰ ਭੀ ਨਵਾਬ ਪਰ ਨਰਾਜ਼ ਹੋਏ। 

ਤਲਵੰਡੀ ਵਿੱਚ ਬਾਬੇ ਜੀ ਦੇ ਇਸ ਬ੍ਰਿਤਾਂਤ ਦੀ ਖ਼ਬਰ ਪਹੁੰਚੀ ਤਾਂ ਸਾਰੇ ਪਰਿਵਾਰ ਤੇ ਰਾਇ ਬੁਲਾਰ ਨੇ 
ਭਾਈ ਬਾਲੇ ਨੂੰ ਆਖਯਾ, “ਭਾਈ ਬਾਲਾ ! ਕਿਵੇਂ ਨਾਨਕ ਜੀ ਦਾ ਦਰਸ਼ਨ ਸਾਨੂੰ ਕਰਾ। ਸਭ ਤੋਂ 
ਵਧ ਕੇ ਰਾਇ ਨੇ ਬੇਨਤੀ ਕੀਤੀ ਕਿ ਮੇਰੀ ਦੇਹ ਬ੍ਰਿਧ ਬਹੁਤ ਹੋ ਗਈ ਹੈ। ਨਹੀਂ ਤਾਂ ਮੈਂ ਚੱਲ 
ਕੇ ਆਉਂਦਾ। ਹੁਣ ਤੁਸੀਂ ਆਪਣੇ ਦਿਆਲੂ ਸੁਭਾਵ ਅਨੁਸਾਰ ਮੈਂ ਕੀਟ ਨੂੰ ਦਰਸ਼ਨ ਦਿਓ। ” 

ਬਾਲਾ ਤਲਵੰਡੀ ਤੋ' ਬਾਬੇ ਜੀ ਪਾਸ ਏਮਨਾਬਾਦ ਆ ਪਹੁੰਚਯਾ ਤੇ ਬਾਬੇ ਦਾ ਭੀ ਸਵਾ ਬਰਸ ਰੋੜਾਂ ਦੇ 
ਬਿਸਤ੍ਹੇ ਪਰ ਤਪ ਕਰਨ ਦਾ ਪੂਰਾ ਹੋ ਗਿਆ। ਤਾਂ ਭਾਈ ਬਾਲੇ ਤੇ ਮਰਦਾਨੇ ਦੀ ਬਹੁਤ ਪ੍ਰੇਰਨਾ 
ਕਰਨੇ ਕਰ ਬਾਬਾ ਜੀ ਲਾਲੋ ਤੋਂ ਬਿਦਾ ਹੋ ਕੇ ੧੦ ਦਿਨ ਵਿੱਚ ਤਲਵੰਡੀ ਪਹੁੰਚੇ। (ਚੰਦੁਭਾਨ ਦਾ 
ਖੂਹ) ਤੇ ਪਿੰਡੋਂ ਬਾਹਰ ਚੰਦੂਭਾਨ ਸੰਧੂ ਜੱਟ ਦੇ; ਜੋ ਬਾਲੇ ਦਾ ਬਾਪ ਸੀ, ਖੂਹ ਉੱਤੇ ਜਾ ਉੱਤਰੇ। 

ਮਹਿਤਾ ਕਾਲੂ, ਲਾਲੂ, ਮਾਤਾ ਤ੍ਰਿਪਤਾ ਹੋਰ ਸਭ ਪਰਿਵਾਰ ਮਿਲਣ ਆਇਆ, ਬਾਬੇ ਦਾ ਫ਼ਕੀਰੀ ਭੇਸ 
ਦੇਖ ਕੇ ਓਹਨਾਂ ਨੇ ਬਹੁਤ ਰੰਜ ਮੰਨਿਆ। ਲਾਲੂ ਨੇ ਬਹੁਤ ਨਿਮੂਤਾ ਤੇ ਜੁਗਤ ਨਾਲ ਆਖਿਆ, 
“ਆਪ ਆਪਣੇ ਮਾਤਾ ਪਿਤਾ ਕੁਟੰਬ ਦਾ ਬਚਨ ਮੰਨੋ। ਘਰ ਚੱਲੋਂ। ਸੰਸਾਰੀ ਕੱਪੜੇ ਪਹਿਰੋਂ। ਤਾਂ 
ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਖਿਮਾ ਹਮਾਰੀ ਮਾਤਾ ਕਹੀਏ ਸੰਤੋਖ ਹਮਾਰਾ ਪਿਤਾ ॥ 
ਸਤ ਹਮਾਰਾ ਚਾਚਾ ਸਾਚਾ ਜਿਸ ਸੰਗ ਮਨੂਆ ਜਿਤਾ ॥ 
ਭਉ ਭਾਈ ਹੈ ਸੰਗ ਹਮਾਰੇ ਮਿਤੁ ਪਰੇਮ ਪਿਆਰਾ ॥ 
ਧੀਅ ਹਮਾਰੀ ਧੀਰਜ ਕਹੀਏ ਪੁੱਤਰ ਗਯਾਨ ਵਿਚਾਰਾ ॥ 
ਸਾਤਿ ਹਮਾਰੀ ਤ੍ਰਿਆ ਨੀਕੀ ਮਤਿ ਹਮਾਰੀ ਚੇਲੀ ॥ 
ਸੀਲ ਹਮਾਰਾ ਸਹੁਰਾ ਕਹੀਏ ਸਾਸੂ ਦਇਆ ਸਹੇਲੀ ॥ 
ਏਕੰਕਾਰ ਹਮਾਰਾ ਖਾਵੰਦ ਜਿਨ ਏਹ ਬਣਤ ਬਨਾਈ ॥ 
ਉਸ ਕੋ ਤਿਆਗ ਅਵਰ ਕੋ ਲਾਗੇ ਨਾਨਕ ਸੋ ਦੁਖਦਾਈ ॥ 
(ਇਹ ਗੁਰਬਾਣੀ ਨਹੀਂ) 

ਰਾਇ ਪ੍ਰਤਿ ਉਪਦੇਸ਼ 
ਏਹ ਸ਼ਬਦ ਸੁਣ ਸਭ ਚੁੱਪ ਰਹੇ। ਲਾਲੂ ਜੀ ਨੇ ਆਖਿਆ, “ਭਲਾ ਜੀ! ਰਾਇ ਤਾਈਂ ਤਾਂ ਚੱਲੋ। ਓਹ 
ਦੇਖਣ ਨੂੰ ਬਹੁਤ ਲੋਚਦਾ ਹੈ। ” ਤਾਂ ਬਾਬਾ ਜੀ ਸਾਰੇ ਸਬੰਧੀਆਂ ਸਮੇਤ ਰਾਇ ਦੇ ਘਰ ਨੂੰ ਗਏ। 
ਅੱਗੇ ਰਾਇ ਮੰਜੀ ਉੱਤੇ ਬੈਠਾ ਸੀ। ਉੱਠਣ ਲੱਗਾ, ਤਾਂ ਬਾਬੇ ਨੇ ਥੰਮੂ ਕੇ ਬਠਾ ਦਿੱਤਾ। ਓਨ 
ਬਾਬੇ ਨੂੰ ਦੂਜੀ ਮੰਜੀ ਉੱਤੇ ਬੈਠਾ ਕੇ ਬਹੁਤ ਪਯਾਰ ਕੀਤਾ ਤੇ ਅਧੀਨ ਹੋ ਕੇ ਆਖਿਆ, “ਤੁਸਾਂ 
ਮੈਨੂੰ ਬਖ਼ਸ਼ਣਾ। ਮੈਂ ਤੁਹਾਨੂੰ ਬੁਲਾਯਾ ਤੇ ਖੇਚਲ ਦਿੱਤੀ ਹੈ। ” ਅਤਯੰਤ ਖ਼ੁਸ਼ੀ ਹੋਇਆ ਦੇਖ ਦੇਖ 
ਨਿਹਾਲ ਹੋਵੇ। ਆਪਣੇ ਨਫ਼ਰ ਉਮੈਦੇ ਨੂੰ ਭੇਜ ਕੇ ਨਿੱਧੇ ਬ੍ਰਾਹਮਣ ਨੂੰ ਬੁਲਾ ਕੇ ਆਖਿਆ, 
“ਬਹੁਤ ਚੰਗੀ ਰਸੋਈ ਕਰ ਕੇ ਏਥੇ ਹੀ ਜਿਵਾਉ।” ਤੇ ਆਖਿਆ, “ਨਾਨਕ ਜੀ! ਗ਼ੁਨਾਹ 
ਮਾਫ਼ ਕਰਨਾ। ਹੁਕਮ ਦੇਵੋ ਤਾਂ ਬੱਕਰਾ ਸਵਰਾਈਏ। ” ਬਾਬਾ ਬੋਲਿਆ, “ਏਥੇ ਫਰਮਾਇਸ਼ ਦੀ 
ਜਗ੍ਹਾ ਨਹੀਂ। ਜੋ ਕੁਛ ਤੁਹਾਡੀ ਖ਼ੁਸ਼ੀ ਸੋ ਕਰੋ। ਜੈਸਾ ਕਰਤਾਰ ਭੇਜਦਾ ਹੈ, ਅਸੀਂ ਤਾਂ ਓਹੋ ਜੀਉ 
ਲੈਂਦੇ ਹਾਂ।” ਤਾਂ ਰਾਇ ਨੇ ਬੱਕਰਾ ਸਵਰਾਯਾ ਤੇ ਨਿਧੇ ਬ੍ਰਾਹਮਣ ਨੂੰ ਆਖਿਆ, “ਕੁਝ ਮਿੱਠਾ 
ਬਣਾ ਕੁੱਝ ਸਲੋਣਾ, ਜੈਸੀ ਨਾਨਕ ਦੀ ਇੱਛਾ ਸੋ ਬਣਾਉ। ” ਜਾਂ ਓਸ ਨੇ ਬਾਬੇ ਜੀ ਨੂੰ ਪੁੱਛਿਆ 
ਤਾਂ ਏਨ੍ਹਾਂ ਨੇ ਏਹ ਸ਼ਬਦ ਉਚਾਰਿਆ: 
ਮਿਠਾ ਮਰਮ ਸਲੋਨਾ ਸੰਜਮ ਖਟਾ ਖਰਾ ਧਯਾਨ ॥ 
ਐਸਾ ਭੋਜਨ ਜੋ ਨਰ ਅਚਵੇ ਸੋ ਮਾਣਸ ਪਰਧਾਨ ॥ 
ਮੇਵਾ ਮਗਨ ਰਹਿਨ ਸਚ ਸੇਤੀ ਕਰ ਚਰਚਾ ਕੀ ਚਟਨੀ ॥ 
ਅੰਮ੍ਰਿਤ ਫ਼ਲ ਹੈ ਨਾਮ ਧਨੀ ਕਾ ਪਾਣੀ ਪਤਿ ਨਾ ਹਟਨੀ ॥ 
ਕਹੁ ਨਾਨਕ ਸੋ ਖਰਾ ਸੁਆਦੀ ਏਕੰਕਾਰ ਰਸਲੀਆ ॥ 
ਔਰ ਸ੍ਰਾਦ ਸਭ ਫੀਕੇ ਲਾਗੇ ਜਬ ਸਚ ਨਾਮ ਮੁਖ ਦੀਆ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਸੁਣ ਕੇ ਸਭ ਅਨੰਦ ਹੋਏ। ਮਾਤਾ ਤ੍ਰਿਪਤਾ ਨੇ ਘੁੰਡ ਕੱਢ ਕੇ ਰਾਇ ਦੇ ਪੈਰਾਂ ਉੱਤੇ ਸਿਰ ਧਰ ਕੇ 
ਆਖਯਾ, “ਜੀ! ਤੁਸੀਂ ਨਾਨਕ ਨੂੰ ਆਖੋ, ਤਾਂ ਏਥੇ ਹੀ ਰਹੇ।” ਰਾਇ ਨੇ ਬਹੁਤ ਨਿੰਮੂ ਹੋ ਕੇ 
ਆਖਿਆ, “ਤਪਾ ਜੀ! ਤੁਸੀਂ ਏਥੇ ਹੀ ਰਹੋ। ਏਥੇ ਹੀ ਗ਼ੁਜ਼ਰ ਕਰੋ। ਕਾਮੇ ਰੱਖ ਦਿੰਦੇ ਹਾਂ, 
ਖੇਤੀ ਕਰਾਓ। ਹਾਲਾ ਤੁਸਾਥੋਂ ਨਾ ਲੀਤਾ ਜਾਊ। ” ਤਾਂ ਬਾਬੇ ਆਖਿਆ, “ਮੈਂ ਤਾਂ ਏਹ ਖੇਤੀ 
ਕਰਦਾ ਹਾਂ : ”” 
ਸੋਰਠਿ ਮਹਲਾ ੧ ਘਰੁ ੧ ॥ 
ਮਨੁ ਹਾਲੀ ਕਿਰਸਾਣੀ ਕਰਣੀ ਸਰਮੁ ਪਾਣੀ ਤਨੁ ਖੇਤੁ ॥ 
ਨਾਮੁ ਬੀਜੁ ਸੰਤੋਖੁ ਸੁਹਾਗਾ ਰਖੁ ਗਰੀਬੀ ਵੇਸੁ ॥ 
ਭਾਉ ਕਰਮ ਕਰਿ ਜੰਮਸੀ ਸੇ ਘਰ ਭਾਗਠ ਦੇਖੁ ॥੧॥ 
ਬਾਬਾ ਮਾਇਆ ਸਾਥਿ ਨ ਹੋਇ ॥ 
ਇਨਿ ਮਾਇਆ ਜਗੁ ਮੋਹਿਆ ਵਿਰਲਾ ਬੂਝੈ ਕੋਇ ॥ ਰਹਾਉ ॥ 
ਏਹ ਸੁਣ ਕੇ ਲਾਲੂ ਜੀ ਨੇ ਆਖਿਆ, “ਹੱਟ ਕੱਢ ਦਿੰਦੇ ਹਾਂ। ਤੁਸੀਂ ਬੈਠੇ ਰਿਹਾ ਕਰੋ।” ਬਾਬਾ ਫੇਰ 
ਬੋਲਯਾ: 
ਹਾਣੁ ਹਟੁ ਕਰਿ ਆਰਜਾ ਸਚੁ ਨਾਮੁ ਕਰਿ ਵਥੁ ॥ 
ਸੁਰਤਿ ਸੋਚ ਕਰਿ ਭਾਂਡਸਾਲ ਤਿਸੁ ਵਿਚਿ ਤਿਸ ਨੌਂ ਰਖੁ ॥ 
ਵਣਜਾਰਿਆ ਸਿਉਂ ਵਣਜੁ ਕਰਿ ਲੈ ਲਾਹਾ ਮਨ ਹਸੁ ॥੨॥ 
ਤਾਂ ਕਾਲੂ ਬੋਲਿਆ, “ਜੇ ਏਹ ਕੰਮ ਚੰਗਾ ਨਹੀਂ, ਤਾਂ ਘੋੜਿਆਂ ਦੀ ਸੁਦਾਗਰੀ ਕਰੋਂ।” ਤਾਂ ਫੇਰ ਬਾਬਾ 
ਬੋਲਿਆ: 
ਸੁਣਿ ਸਾਸਤ ਸਉਦਾਗਰੀ ਸਤੁ ਘੋੜੇ ਲੈ ਚਲੁ ॥ 

ਖਰਚੁ ਬੰਨੁ ਚੰਗਿਆਈਆ ਮਤੁ ਮਨ ਜਾਣਹਿ ਕਲੁ ॥ 
ਨਿਰੰਕਾਰ ਕੈ ਦੇਸਿ ਜਾਹਿ ਤਾ ਸੁਖਿ ਲਹਹਿ ਮਹਲੁ ॥੩॥ 
ਤਾਂ ਲਾਲੂ ਬੋਲਿਆ ਜੇ ਹੋਰ ਕੁੱਝ ਨਹੀਂ ਕਰਦੇ, ਤਾਂ ਚਾਕਰੀ ਕਰ ਲਓ।” ਤਾਂ ਬਾਬਾ ਚੌਥੀ ਵਾਰ 
ਬੋਲਿਆ: 
ਲਾਇ ਚਿਤੁ ਕਰਿ ਚਾਕਰੀ ਮੰਨਿ ਨਾਮੁ ਕਰਿ ਕੰਮੁ ॥ 
ਬੰਨੁ ਬਦੀਆ ਕਰਿ ਧਾਵਣੀ ਤਾ ਕੋ ਆਖੈ ਧੰਨੁ ॥ 
ਨਾਨਕ ਵੇਖੈ ਨਦਰਿ ਕਰਿ ਚੜੈ ਚਵਗਣ ਵੰਨ ॥੪॥੨॥ 
(ਸੋਰਠਿ, ਮ੧ ੧ - ੫੯੫/੯੬) 
ਏਹ ਸੁਣ ਕੇ ਰਾਇ ਨੇ ਆਖਿਆ, “ਕੋਈ ਫੁਰਮਾਇਸ਼ ਕਰੋ, ਜੋ ਮੈਂ ਟਹਲ ਕਰਾਂ।” ਤਾਂ ਬਾਬੇ ਏਹ 
ਸ਼ਬਦ ਉਚਾਰਿਆ: 
ਇਕ ਫਰਮਾਇਸ਼ ਆਖੀਏ ਜੇ ਮੰਨੇ ਸਾਈਂ ॥ 
ਜਿਸ ਤੇ ਜ਼ੋਰ ਨ ਚਲਈ ਕਰ ਜੋੜ ਧਿਆਈ ॥ ੧ ॥ 
ਐਸਾ ਸਤਿਗੁਰ ਰਾਇ ਜੀ ਕਿਸੈ ਹਾਥ ਆਵੈ ॥ 
ਸਾਈ ਕਾਰ ਕਮਾਵਣੀ ਜੋ ਉਸਕੋ ਭਾਵੈ ॥ 
ਲੰਗਰ ਏਕ ਖੁਦਾਇ ਦਾ ਦੂਜਾ ਲੰਗਰ ਨਾਹੀ ॥ 
ਦੂਜੇ ਲੰਗਰ ਨਾ ਚਲੇ ਜਗ ਥਿਰ ਨਾ ਰਹਾਈ ॥ 
(ਇਹ ਗੁਰਬਾਣੀ ਨਹੀਂ) 
ਫੇਰ ਤਾਂ ਪੰਜ ਦਿਨ ਤਲਵੰਡੀ ਰਹੇ। ਹੋਰ ਰੱਖਣ ਨੂੰ ਬਹੁਤ ਜ਼ੋਰ ਲਾਯਾ ਪਰ ਬਾਬਾ ਜੀ ੬ ਪੋਹ ਸੰਮਤ 
੧੫੬੧ ਬਿਕੂਮੀ ਨੂੰ ਤਲਵੰਡੀ ਤੋਂ ਚੱਲ ਕੇ ਭਾਈ ਬਾਲੇ ਮਰਦਾਨੇ ਸਮੇਤ ਮੁੜ ਏਮਨਾਬਾਦ 
ਭਾਈ ਲਾਲੋ ਦੇ ਘਰ ਆਇ ਪਹੁੰਚੇ। ਭਾਈ ਲਾਲੋ ਬਹੁਤ ਖ਼ੁਸ਼ ਹੋਇਆ। ਸੱਤ ਅੱਠ ਦਿਨ ਉਥੇ 
ਰਹਿ ਕੇ ਦੜਪ ਦੇਸ਼ ਦਾ ਸੈਰ ਕਰਦੇ ਹੋਏ ਬੇਅੰਤ ਲੋਗਾਂ ਨੂੰ ਸੁਮੱਤੇ ਲਾ ਕੇ (ਸਿਉਕੇ ਪਿੰਡ) 
ਭਾਈ ਰੂਪੇ ਨਾਮ ਜ਼ਿਮੀਂਦਾਰ (ਭਾਈ ਰੂਪਾ ਜ਼ਿਮੀਦਾਰ) ਭਗਤ ਨੂੰ ਦਰਸ਼ਨ ਦੇਣ ਲਈ; ਜੋ ਦੋ ਬਰਸ 
ਤੋਂ ਬਾਬੇ ਦੀ ਉਪਾਸਨਾ ਕਰ ਰਿਹਾ ਸੀ, ਜਾ ਉੱਤਰੇ। ਓਸ ਨੇ ਬਹੁਤ ਟਹਲ ਕੀਤੀ। ਓਸ ਦੇ 
ਸਬੱਬ ਅਨੇਕਾਂ ਦਾ ਉਧਾਰ ਹੋਯਾ। 

ਓਥੇ ਏਹ ਗੱਲ ਸੁਣੀ ਕਿ ਇੱਕ (ਮਜ਼ਾ ਗੋਸ) (ਹਮਜ਼ਾ ਗੌਂਸ) ਫ਼ਕੀਰ ਦੇ ਬਚਨ ਤੋ' ਗੀਗੇ ਨਾਮ (ਗੀਗਾ 
ਖੱਤ੍ੀ) ਬਭੈੜੇ ਖੱਤਰੀ ਦੇ ਘਰ ਤਿੰਨ ਬੇਟੇ ਹੋਏ ਸੇ। ਖੱਤਰੀ ਨੇ ਇੱਕ ਬੇਟਾ ਦੇਣਾ ਕੀਤਾ ਸੀ, ਸੋ 
ਨਹੀਂ ਦਿੱਤਾ। ਇਸ ਪਰ ਫ਼ਕੀਰ ਗ਼ੁੱਸੇ ਹੋ ਕੇ ਸਜਾਲਕੋਟ ਸ਼ਹਿਰ ਨੂੰ ਗਾਰਤ ਕਰਨ ਵਾਸਤੇ 
ਛਿਲੇ ਬੈਠਾ ਹੈ। ਏਹ ਗੱਲ ਸੁਣ ਕੇ ਗੁਰੂ ਜੀ ਸਿਆਲਕੋਟ; ਜਿੱਥੇ ਹੁਣ ਬਾਬੇ ਦੀ ਬੇਰ 
ਗੁਰਦਵਾਰਾ ਹੈ, ਬੇਰੀ ਹੇਠ ਜਾ ਬੈਠੇ। ਹਮਜ਼ਾ ਗੌਂਸ ਜਿਸ ਮਕਬਰੇ ਵਿੱਚ ਬੂਹੇ ਬੰਦ ਕਰ ਕੇ 
ਚਲੀਹੇ ਬੈਠਾ ਸੀ, ਓਹ ਭੀ ਨੇੜੇ ਹੀ ਹੈ। ਬਾਬੇ ਨੇ ਫ਼ਕੀਰ ਨੂੰ ਬੁਲਾ ਕੇ ਚਲੀਹੇ ਬੈਠਣ ਦਾ 
ਸਬੱਬ ਪੁੱਛਿਆ ਤਾਂ ਓਸ ਨੇ ਆਖਿਆ, “ਏਹ ਸ਼ਹਿਰ ਝੂਠਿਆਂ ਦਾ ਹੈ। ਏਸ ਨੂੰ ਗ਼ਰਕ 
ਕਰਨਾ ਚਾਹੀਏ। ਬਾਬੇ ਜੀ ਨੇ ਆਖਿਆ, “ਫ਼ਕੀਰ! ਤੈਂ ਸਬੂਰੀ ਨਹੀਂ ਪਕੜੀ। ਤੇਰੇ ਮਨ 
ਵਿੱਚ ਮਕਰ ਹੀ ਝੂਠ ਹੈ। ਜੇ ਕੁੱਝ ਤੂੰ ਫ਼ਕੀਰੀ ਵਿੱਚੋਂ ਖੱਟਣਾ ਹੈ ਤਾਂ ਏਸੇ ਨੂੰ ਗ਼ਰਕ ਕਰ। 
ਫਕੀਰਾਂ ਨੂੰ ਪੰਜਾਂ ਤੱਤਾਂ ਦੇ ਤੇ ਬ੍ਰਛਾਂ ਦੇ ਸੁਭਾਵ ਧਾਰਣੇ ਲੋੜੀਂਦੇ ਹਨ। ਜਿਸ ਸ਼ਹਰ ਨੂੰ ਤੂੰ ਝੂਠਾ 
ਦੱਸਦਾ ਹੈਂ, ਹੁਣੇ ਪਰਖ ਦਿੰਦੇ ਹਾਂ। 

ਬਾਬੇ ਜੀ ਨੇ ਮਰਦਾਨੇ ਨੂੰ ਦੋ ਪੈਸੇ ਦੇ ਕੇ ਇੱਕ ਦਾ ਸੱਚ ਇੱਕ ਦਾ ਝੂਠ ਖਰੀਦਣ ਭੇਜਿਆ। ਮਰਦਾਨਾ 
ਸਾਰੇ ਬਾਜ਼ਾਰ ਫਿਰਿਆ। ਸੱਚ ਝੂਠ ਮੰਗੇ। ਕੋਈ ਦੇਵੇ ਨਹੀਂ, ਸਗੋਂ ਹਾਸੀ ਕਰਨ। ਇੱਕ ਮੂਲੇ 
ਨਾਮ ਖੱਤ੍ਰੀ ਨੇ ਦੋਵੇਂ ਪੈਸੇ ਲੈ ਕੇ ਇੱਕ ਕਾਗ਼ਜ਼ ਪਰ “ਜੀਵਣਾਂ ਝੂਠ " ਦੂਜੇ ਪਰ “ਮਰਣਾ ਸੱਚ” 
ਲਿਖ ਦਿੱਤਾ। ਬਾਬੇ ਨੇ ਦੋਵੇਂ ਕਾਗ਼ਜ਼ ਫਕੀਰ ਨੂੰ ਦਿਖਾ ਕੇ ਕਾਯਲ ਕਰ ਓਦੂੰ ਪਾਸਿਓਂ ਹਟਾ ਕੇ 
ਰੱਬ ਦੀ ਬੰਦਗ਼ੀ ਵਿੱਚ ਜੋੜਿਆ ਤੇ ਓਸ ਖਤਰੇਟੇ ਨੂੰ ਬੁਲਾ ਕੇ ਆਖਿਆ, ““ਜੇ ਤੂੰ ਮਰਨਾ ਸੱਚ 
ਮੰਨਿਆ ਹੈ ਤਾਂ ਕੁਟੰਬ ਛੱਡ, ਸਾਡੇ ਨਾਲ ਚੱਲ।” ਉਸ ਦੇ ਭਾਗ ਜਾਗੇ ਹੱਟੀ ਲੁਟਾ ਕੇ ਹੋ 
ਤੁਰਿਆ। 

ਓਥੋਂ ਤੁਰ ਕੇ ਪਸਰੂਰ ਮਿੱਠੇ ਦੇ ਕੋਟਲੇ ਪਹੁੰਚੇ। ਓਥੋਂ ਦੇ ਲੋਕਾਂ ਨੂੰ ਸੁਧਾਰ, ਮਿੱਠਣ ਸ਼ਾਹ ਪੀਰ ਦਾ 
ਹੰਕਾਰ ਤੋੜਿਆ। ਮਾਝੇ ਦੇਸ਼ ਵਿੱਚ ਏਧਰ ਓਧਰ ਵਿਚਰ ਕੇ ਬੇਅੰਤ ਲੋਕਾਂ ਦਾ ਭਲਾ ਕੀਤਾ, 
ਠੱਗਾਂ ਤੋਂ ਛੁਡਾਇ ਜਮਜਾਲ ਤੇ ਬਚਾਏ। ਅਰਥਾਤ :% 

“ਨਾਨਕ ਜਿਨ ਕਉ ਸਤਿਗੁਰ ਮਿਲਿਆ ਤਿਨ ਕਾ ਲੇਖਾ ਨਿਬੜਿਆ” 

ਆਪ ਜਾਣਦੇ ਹੋ ਸੰਤ, ਨਦੀ, ਮੇਘ, ਏਹ ਸਿੱਧੇ ਰਾਹ ਨਹੀਂ ਤੱਕਦੇ। ਇੱਛਾ ਅਨੁਸਾਰ ਚੱਲਦੇ ਹਨ। ਏਸੇ 
ਤਰ੍ਹਾਂ ਗੁਰੂ ਜੀ ਜਾਮਣ ਪਿੰਡ ਕੁੱਝ ਦਿਨ ਪ੍ਰੇਮੀ ਭਗਤਾਂ ਦੇ ਟਿਕਾਏ ਟਿਕੇ ਰਹੇ। ਓਥੋਂ ਛਾਂਗੇ 
ਮਾਂਗੇ ਪਿੰਡ ਪਾਸ ਜਿੱਥੇ ਹੁਣ ਛੋਟਾ ਨਨਕਿਆਣਾ, ਤਲਾਬ ਤੇ ਗੁਰਦਵਾਰਾ ਹੈ ਜੰਗਲ ਵਿੱਚ ਜਾ 
ਬੈਠੇ। ਆਸੇ ਪਾਸੇ ਦੇ ਪਿੰਡ ਸਤਸੰਗੀ ਬਣ ਗਏ। ਉਨ੍ਹਾਂ ਨੂੰ ਸੁਧਾਰ ਕੇ ਜਦ ਕਸਬੇ ਚੂਹਣੀ 
ਪਹੁੰਚੇ ਤਾਂ ਬਾਬੇ ਦੇ ਦਰਸ਼ਨ ਨੂੰ ਬਹੁਤ ਲੋਕ ਆਵਣ। ਪਿੰਡ ਵਿੱਚੋਂ ਬਾਬੇ ਦੇ ਗੁਣਾਂ ਦੀ ਚਰਚਾ 
ਸੁਣ ਕੇ ਮਹੰਤ ਜਾਨਕੀ ਪੁਸ਼ਾਦ, ਸੱਤਨਾਥ ਕੰਨਪਾਟਾ ਜੋਗੀ, ਰੂਪਾ ਭਗਤ, ਸ਼ੇਖ ਦਾਊਦ 
ਕਿਰਮਾਨੀ, ਪੀਰ ਗੰਜ ਬਖਸ਼, ਜਿਸ ਦਾ ੯੭੮ ਹਿਜਰੀ ੧੬੭੭ ਬਿਕ੍ਰਮੀ ਨੂੰ ਮਰਣੇ ਪਰ 
ਓਥੇ ਹੀ ਮਜਾਰ ਬਣਿਆ ਹੋਇਆ ਹੈ; ਏਹੋ ਜੇਹੇ ਨਾਮੀ ਨਾਮੀ ਪੁਰਖ ਆਏ। ਗਿਆਨ ਵਿਚਾਰ 
ਸੁਣਿਆ ਸੁਣਾਇਆ, ਬਹੁਤ ਖ਼ੁਸ਼ੀ ਹੋਏ। ਕਈ ਦਿਨ ਗੁਰੂ ਜੀ ਨੂੰ ਉਨ੍ਹਾਂ ਨੇ ਆਪਣੇ ਪਾਸ 
ਰੱਖਿਆ। 

ਬਾਬੇ ਜੀ ਨੇ ਮਰਦਾਨੇ ਨੂੰ ਦੋ ਪੈਸੇ ਦੇ ਕੇ, ਇੱਕ ਦਾ ਸੱਚ ਇੱਕ ਦਾ ਝੂਠ ਖਰੀਦਣ ਭੇਜਿਆ। ਮਰਦਾਨਾ 
ਸਾਰੇ ਬਾਜ਼ਾਰ ਫਿਰਿਆ। ਸੱਚ ਝੂਠ ਮੰਗੇ। ਕੋਈ ਦੇਵੇ ਨਹੀਂ, ਸਗੋਂ ਹਾਸੀ ਕਰਨ। ਇੱਕ (ਮੂਲਾ 
ਖਤ) ਮੂਲੇ ਨਾਮ ਖੱੜ੍ਰੀ ਨੇ ਦੋਵੇਂ ਪੈਸੇ ਲੈ ਕੇ ਇੱਕ ਕਾਗ਼ਜ਼ ਪਰ (ਮਰਨਾ ਸੱਚ, ਜੀਵਨ ਝੂਠ) “ਜੀਵਣਾ 
ਝੁਠ” ਦੂਜੇ ਪਰ “ਮਰਣਾ ਸੱਚ” ਲਿਖ ਦਿੱਤਾ। ਬਾਬੇ ਨੇ ਦੋਵੇਂ ਕਾਗ਼ਜ਼ ਫ਼ਕੀਰ ਨੂੰ ਦਿਖਾ ਕੇ 
ਕਾਯਲ ਕਰ ਓਦੂੰ ਪਾਸਿਓਂ ਹਟਾ ਕੇ ਰੱਬ ਦੀ ਬੰਦਗ਼ੀ ਵਿੱਚ ਜੋੜਿਆ ਤੇ ਓਸ ਖਤਰੇਟੇ ਨੂੰ ਬੁਲਾ 

ਕੇ ਆਖਿਆ, “ਜੇ ਤੂੰ ਮਰਨਾ ਸੱਚ ਮੰਨਿਆ ਹੈ, ਤਾਂ ਕੁਟੰਬ ਛੱਡ ਸਾਡੇ ਨਾਲ ਚੱਲ।” ਉਸ ਦੇ 
ਭਾਗ ਜਾਗੇ। ਹੱਟੀ ਲੁਟਾ ਕੇ ਨਾਲ ਹੋ ਤੁਰਿਆ। ਓਥੋਂ ਤੁਰ ਕੇ ਪਸਰੂਰ ਮਿੱਠੇ ਦੇ ਕੋਟਲੇ ਪਹੁੰਚੇ, 
ਓਥੋਂ ਦੇ ਲੋਕਾਂ ਨੂੰ ਸੁਧਾਰ ਮਿੱਠਣ ਸ਼ਾਹ ਪੀਰ ਦਾ ਹੰਕਾਰ ਤੋੜਿਆ। ਮਾਝੇ ਦੇਸ਼ ਵਿੱਚ ਏਧਰ 
ਓਧਰ ਵਿਚਰ ਕੇ ਬੇਅੰਤ ਲੋਕਾਂ ਦਾ ਭਲਾ ਕੀਤਾ। ਠੱਗਾਂ ਤੋਂ ਛੁਡਾਇ, ਜਮਜਾਲ ਤੇ ਬਚਾਏ। 
ਅਰਥਾਤ : 

ਨਾਨਕ ਜਿਨ ਕਉ ਸਤਿਗੁਰੁ ਮਿਲਿਆ 

ਤਿਨ ਕਾ ਲੇਖਾ ਨਿਬੜਿਆ ॥੧੮॥੧॥੨॥ 

(ਆਸਾ ਪਟੀ, ਮ8 ੩ - ੪੩੫) 


ਆਪ ਜਾਣਦੇ ਹੋ ਸੰਤ, ਨਦੀ, ਮੇਘ, ਏਹ ਸਿੱਧੇ ਰਾਹ ਨਹੀਂ ਤੱਕਦੇ, ਇੱਛਾ ਅਨੁਸਾਰ ਚੱਲਦੇ ਹਨ। ਏਸੇ 
ਤਰ੍ਹਾਂ ਗੁਰੂ ਜੀ ਜਾਮਣ ਪਿੰਡ ਕੁੱਝ ਦਿਨ ਪ੍ਰੇਮੀ ਭਗਤਾਂ ਦੇ ਟਿਕਾਏ ਟਿਕੇ ਰਹੇ। ਓਥੋਂ ਛਾਂਗੇ 
ਮਾਂਗੇ ਪਿੰਡ ਪਾਸ ਜਿੱਥੇ ਹੁਣ ਛੋਟਾ ਨਨਕਿਆਣਾ ਤਲਾਬ ਤੇ ਗੁਰਦਵਾਰਾ ਹੈ ਜੰਗਲ ਵਿੱਚ ਜਾ 
ਬੈਠੇ। ਆਸੇ ਪਾਸੇ ਦੇ ਪਿੰਡ ਸਤਸੰਗੀ ਬਣ ਗਏ। ਉਨ੍ਹਾਂ ਨੂੰ ਸੁਧਾਰ ਕੇ ਜਦ ਕਸਬੇ ਚੂਹਣੀ 
ਪਹੁੰਚੇ, ਤਾਂ ਬਾਬੇ ਦੇ ਦਰਸ਼ਨ ਨੂੰ ਬਹੁਤ ਲੋਕ ਆਵਣ। ਪਿੰਡ ਵਿੱਚੋਂ ਬਾਬੇ ਦੇ ਗੁਣਾਂ ਦੀ ਚਰਚਾ 
ਸੁਣ ਕੇ ਮਹੰਤ ਜਾਨਕੀ ਪ੍ਰਸ਼ਾਦ, ਸੱਤਨਾਥ ਕੰਨਪਾਟਾ ਜੋਗੀ, ਰੂਪਾ ਭਗਤ, ਸ਼ੇਖ ਦਾਊਦ 
ਕਿਰਮਾਨੀ, ਪੀਰ ਗੰਜ ਬਖ਼ਸ਼; ਜਿਸ ਦਾ ੯੭੮ ਹਿਜ਼ਰੀ ੧੬੭੭ ਬਿਕ੍ਰਮੀ ਨੂੰ ਮਰਣੇ ਪਰ 
ਓਥੇ ਹੀ ਮਜਾਰ ਬਣਿਆ ਹੋਇਆ ਹੈ, ਏਹੋ ਜੇਹੇ ਨਾਮੀ ਨਾਮੀ ਪੁਰਖ ਆਏ। ਗਿਆਨ ਵਿਚਾਰ 
ਸੁਣਿਆ ਸੁਣਾਇਆ। ਬਹੁਤ ਖ਼ੁਸ਼ੀ ਹੋਏ। ਕਈ ਦਿਨ ਗੁਰੂ ਜੀ ਨੂੰ ਉਨ੍ਹਾਂ ਨੇ ਆਪਣੇ ਪਾਸ 
ਰੱਖਿਆ। 

ਓਥੋਂ ਸਤਲੁਜ ਪਾਰ ਹੋ ਮਾਲਵੇ ਦੇਸ਼ ਦਾ ਸੈਲ ਕਰਦੇ ਹੋਏ ਪਹੋਏ ਤੀਰਥ ਸੁਰੱਸਹੂਤੀ ਨਦੀ ਕਿਨਾਰੇ ਜਾ 
ਬੈਠੇ। ਸੰਮਤ ੧੫੬੧ ਬਿਕ੍ਰਮੀ ਚੇਤ ਚੌਦੇਂ ਦੇ ਮੇਲੇ ਪਰ ਲੋਕਾਂ ਨੂੰ ਪਿੰਡ ਭਰਾਉਂਦੇ ਤੇ ਪੰਡਿਆਂ 
ਨੂੰ ਜਾਲ ਪਾਇ ਲੁੱਟਦੇ ਦੇਖ ਕੇ ਬਾਬੇ ਆਖਿਆ, “ਜੀਵ ਆਪਣੀ ਕਰਣੀ ਨਾਲ ਤਰਦੇ ਡੁੱਬਦੇ 
ਹਨ। ਤੁਸੀਂ ਜੋ ਕੁਰਖੇਤੁ ਮਹਾਤਮ ਵਿੱਚ ਲਿਖਿਆ ਹੈ, ਕਿਸੇ ਇਸਤ੍ਰੀ ਦਾ ਕਾਨ ਫ਼ੁੱਲ 
ਇਸ਼ਨਾਨ ਕਰਨ ਲੱਗਿਆਂ ਤੀਰਥ ਵਿੱਚ ਡਿੱਗ ਪਿਆ। ਦੂਜੇ ਦਿਨ ਕੱਢਿਆ ਤਾਂ ਰਥ ਦੇ 
ਪਹੀਏ ਜੇਡਾ ਨਿੱਕਲਿਆ। ਏਤਨਾ ਪੁੰਨ ਏਥੇ ਰੋਜ਼ ਵਧਦਾ ਹੈ ਤਾਂ ਪਾਪ ਭੀ ਏਤਨਾ ਹੀ ਵਧਦਾ 
ਹੋਊ। ਤਾਂ ਤੇ ਤੁਸੀਂ ਜੋ ਛਲ ਵਲ ਕਰ ਝੂਠ ਬੋਲ ਕੇ ਲੈਂਦੇ ਹੋ, ਏਹ ਛੱਡ ਕੇ ਪ੍ਰਮੇਸ਼ਰ ਦੀ 
ਭਗਤੀ ਕਰੋ ਕਰਾਓ। ਸੰਤੋਖ ਰੱਖੋ। ਜਿਨ੍ਹਾਂ ਪਿੱਛੇ ਤੁਸੀਂ ਫਿਰਦੇ ਹੋਏ ਦੀਨਤਾ ਕਰਦੇ ਹੋ, ਏਹ 
ਦਿਵਾਊ। ਪਏ ਬਲਦ, ਸੰਢੇ, ਗਧੇ ਬਣ ਕੇ ਲੇਖਾ ਦਿਓਗੇ। ” ਓਹ ਬੋਲੇ, “ਕਾਜ਼ੀ ਮੁੱਲਾਂ ਫ਼ਕੀਰ 
ਏਸੇ ਤਰ੍ਹਾਂ ਪੁੰਨ ਦਾਨ ਦੀ ਮਹਿਮਾ ਸੁਣਾ ਕੇ ਲੈਂਦੇ ਹਨ। ” ਤਾਂ ਬਾਬੇ ਜੀ ਨੇ ਸ਼ਬਦ ਵਿੱਚ ਉੱਤਰ 
ਦਿੱਤਾ। ਯਥਾ: 
ਸਲੋਕੁ ਮ8 ੧ ॥ 
ਕੂੜੁ ਬੋਲਿ ਮੁਰਦਾਰੁ ਖਾਇ ॥ ਅਵਰੀ ਨੋ ਸਮਝਾਵਣਿ ਜਾਇ ॥ 
ਮੁਠਾ ਆਪਿ ਮੁਹਾਏ ਸਾਥੈ ॥ ਨਾਨਕ ਐਸਾ ਆਗੂ ਜਾਪੈ ॥੧॥ 
(ਵਾਰ-ਮਾਝ, ਮ੧ ੧ - ੧੩੯) 
ਕਾਦੀ ਕੂੜੁ ਬੋਲਿ ਮਲੁ ਖਾਇ ॥ ਬ੍ਰਾਹਮਣੁ ਨਾਵੈ ਜੀਆ ਘਾਇ ॥ 
ਜੋਗੀ ਜੁਗਤਿ ਨ ਜਾਣੈ ਅੰਧੁ ॥ ਤੀਨੇ ਓਜਾੜੇ ਕਾ ਬੰਧੁ ॥੨॥ 
(ਧਨਾਸਰੀ, ਮ੧ ੧ - ੬੬੨) 
ਬਾਬੇ ਆਖਿਆ, “ਕੂੜ ਬੋਲਣਾ, ਪੁੰਨ ਲੈ ਖਾਣਾ ਅੱਛਾ ਨਹੀਂ ਹੁੰਦਾ। ਤਾਂ ਤੇ ਸਤਿਨਾਮ ਵਾਹਿਗੁਰੂ ਮੰਤ੍ਰ 
ਜਪੋ। ਏਹ ਸਾਰੇ ਕੁਕਰਮਾਂ ਦੇ ਕਾਸ਼ਟ ਨੂੰ ਦਾਹ ਕਰਨ ਵਾਲਾ ਹੈ। ਦਾਨ ਲੈਣਾ ਦੇਣਾ, ਵਿੱਦਿਆ 
ਪੜ੍ਹਨੀ ਪੜ੍ਹਾਉਣੀ, ਜੱਗਜ ਕਰਨਾ ਕਰਾਉਣਾ ਏਹ ਛੀ ਕਰਮ ਜੋ ਬ੍ਰਾਹਮਣਾਂ ਦੇ ਹਨ; ਓਹ ਭਲਾ 
ਕੈਸੇ ਹੋਵੇ? ਤਾਂ ਤੇ ਜੋ ਦਾਨ ਲਓ ਓਸ ਤੋਂ ਚੌਥਾ ਹਿੱਸਾ ਗ਼ਰੀਬਾਂ ਨੂੰ ਖੁਲਾਯਾ ਕਰੋ। ਤਾਂ ਸੁਰਖਰੂ 
ਹੋਵੋਗੇ ਕਿਉਂਕਿ: 
ਘਾਲਿ ਖਾਇ ਕਿਛੁ ਹਥਹੁ ਦੇਇ ॥ 
ਨਾਨਕ ਰਾਹੁ ਪਛਾਣਹਿ ਸੇਇ ॥੧॥ 
(ਵਾਰ-ਸਾਰਗ, ਮ8 ੧ - ੧੨੪੫) 


ਬਾਬੇ ਜੀ ਦਾ ਬਚਨ ਮੰਨ ਕੇ ਅਨੇਕ ਬਿੱਪੁ ਭਗਤੀ ਦਾਨ ਕਰਨ ਲੱਗ ਪਏ। 

ਕੁਰਖੇਤ੍ਰ ਪਰ ਗਏ 
ਪਹੋਏ ਤੋਂ ਚੱਲ ਕੇ ਗੁਰੂ ਜੀ ਸੂਰਜ ਗੁਹਿਣ ਨੂੰ ਕੁਰਖੇਤ੍ਰ ਪਹੁੰਚੇ। ਪਹਿਲੇ ਸਿੱਧਾਂ ਨਾਲ ਚਰਚਾ ਹੋਈ 
(ਜਿੱਥੇ ਸਿੱਧ ਬਟੀ ਨਾਮ ਹੁਣ ਗੁਰੂ ਕੀ ਜਗ੍ਹਾ ਹੈ) ਫੇਰ ਸਨੇਹਤ ਤੀਰਥ ਕਿਨਾਰੇ ਆ ਬੈਠੇ। 
ਭਾਈ ਮਰਦਾਨੇ ਤੋਂ ਰਬਾਬ ਵਜਵਾ ਕੇ ਸ਼ਬਦ ਗਾਵਿਆ ਜੋ ਸੁਣ ਕੇ ਸਭ ਲੋਕ ਅਨੰਦ ਹੋਏ। 
ਤਦੋਂ ਹਾਂਸੀ ਵਾਲੇ ਰਾਜੇ ਅੰਮ੍ਰਿਤ ਰਾਇ ਦੇ ਬੇਟੇ ਜਗਤ ਰਾਇ ਨੇ ਮ੍ਰਿਗ ਸ਼ਿਕਾਰ ਕੀਤਾ ਹੋਇਆ 
ਗੁਰੂ ਜੀ ਅੱਗੇ ਲਿਆ ਰੱਖਿਆ। ਏਹ ਨਾਨਕ ਪ੍ਰਕਾਸ਼ ਵਿੱਚ ਲਿਖਿਆ ਹੈ ਤੇ ਜਨਮ ਸਾਖੀ 
ਵਿੱਚ ਬੱਕਰੀ ਦਾ ਮਾਸ ਮੰਗਵਾਇਆ ਲਿਖਿਆ ਹੈ। ਕੁਛ ਹੋਵੇ, ਗੁਰੂ ਜੀ ਨੇ ਮੇਲੇ ਵਿੱਚ ਆਏ 
ਹੋਏ ਲੋਕਾਂ ਨੂੰ ਆਪਣੀ ਤਰਫ (ਗੁਹਿਣ ਸਮੇਂ ਮਾਸ ਚਿੰਨ੍ਹਣਾ) ਰੁਜੂ ਕਰਨ ਲਈ ਗ੍ਰਹਿਣ ਦੇ ਸਮੇਂ ਮਾਸ 
ਰਿੰਨ੍ਹਣਾ ਧਰਵਾ ਦਿੱਤਾ ਤੇ ਕੁਛ ਚੀਸਲ੍ਹਾਂ ਨੂੰ ਬਟਵਾਯਾ, ਜਿਸ ਤੋਂ ਸਭ ਲੋਕ ਬਾਬੇ ਦੇ ਗਿਰਦੇ ਆ 
ਹੋਏ। ਬੜਾ ਰੌਲਾ ਪਿਆ, ਜਿਤਨੇ ਮੂੰਹ ਉਤਨੀ ਭਾਖਯਾ ਹੋਈ। ਏਸ ਵੇਲੇ ਬਾਬੇ ਨਾਨਕ ਜੀ 
ਜੈਸੇ ਨਿਰਭੈ ਤੇ ਸ਼ਕਤੀ ਵਾਲੇ ਪੁਰਸ਼ ਦਾ ਹੀ ਕੰਮ ਸੀ ਜੋ ਮਤਸਰ ਤੇ ਕਰੋਧ ਅਗਨੀ ਨਾਲ ਤਪੇ 
ਹੋਏ ਹਜ਼ਾਰਾਂ ਲੋਕਾਂ ਨੂੰ ਆਪਣੇ ਬਚਨ ਰੂਪੀ ਅੰਮ੍ਰਿਤ ਦੀ ਬਰਖਾ ਕਰ ਕੇ ਸ਼ਾਂਤਿ ਕਰ ਦਿੱਤਾ। 
ਨਾਨੂ ਪੰਡਿਤ; (ਨਾਨੂ ਪੰਡਿਤ ਨਾਲ ਚਰਚਾ) ਜੋ ਭਵਿੱਖਤ ਪੁਰਾਣ ਦੇ ਅਨੁਸਾਰ ਆਪ ਨੂੰ ਨਾਨਕ 
ਅਵਤਾਰ ਪ੍ਰਸਿੱਧ ਕਰਦਾ ਸੀ, ਓਸ ਨਾਲ ਚਰਚਾ ਹੋਣ ਲੱਗੀ। ਭਲਾ ਸੂਰਜ ਅੱਗੇ ਦੀਵੇ ਦਾ 
ਤੇਜ਼ ਕਿਸ ਨੂੰ ਪਸੰਦ ਹੋਣਾ ਸੀ? ਹਾਰ ਕੇ ਨਾਨੂੰ ਪੰਡਿਤ ਦੀ ਜਦ ਹੋਰ ਕੁਛ ਪੇਸ਼ ਨਾ ਚੱਲੀ, ਤਾਂ 
ਆਖਿਆ, “ਤੁਸੀਂ ਹਿੰਦੂ ਹੋ ਕੇ ਗ੍ੁਹਿਣ ਵਿੱਚ ਮਾਸ ਕਿਉਂ ਚੜ੍ਹਾਯਾ ਹੈ?” ਤਾਂ ਬਾਬੇ ਨੇ ਸ਼ਬਦ 
ਬੋਲਿਆ: 
ਸਲੋਕ ਮ੧ ੧ ॥ 
ਪਹਿਲਾਂ ਮਾਸਹੁ ਨਿੰਮਿਆ ਮਾਸੈ ਅੰਦਰਿ ਵਾਸੁ ॥ 
ਜੀਉ ਪਾਇ ਮਾਸੁ ਮੁਹਿ ਮਿਲਿਆ ਹਡੁ ਚੰਮੁ ਤਨੁ ਮਾਸੁ ॥ 
ਮਾਸਹੁ ਬਾਹਰਿ ਕਢਿਆ ਮੰਮਾ ਮਾਸੁ ਗਿਰਾਸੁ ॥ 
ਮੁਹੁ ਮਾਸੈ ਕਾ ਜੀਭ ਮਾਸੈ ਕੀ ਮਾਸੈ ਅੰਦਰਿ ਸਾਸੁ ॥ 
ਵਡਾ ਹੋਆ ਵੀਆਹਿਆ ਘਰਿ ਲੈ ਆਇਆ ਮਾਸੁ ॥ 
ਮਾਸਹੁ ਹੀ ਮਾਸੁ ਉਪਜੈ ਮਾਸਹੁ ਸਭੋ ਸਾਕੁ ॥ 
ਸਤਿਗੁਰਿ ਮਿਲਿਐ ਹੁਕਮੁ ਬੁਝੀਐ ਤਾਂ ਕੋ ਆਵੈ ਰਾਸਿ ॥ 
ਆਪਿ ਛੁਟੇ ਨਹ ਛੂਟੀਐ ਨਾਨਕ ਬਚਨਿ ਬਿਣਾਸੁ ॥੧॥ 
(ਵਾਰ-ਮਲਾਰ, ਮ$ ੧ - ੧੨੮੯) 
ਮਭ੧॥ 
ਮਾਸੁ ਮਾਸੁ ਕਰਿ ਮੂਰਖੁ ਝਗੜੇ ਗਿਆਨੁ ਧਿਆਨੁ ਨਹੀ ਜਾਣੈ ॥ 
ਕਉਣੁ ਮਾਸੁ ਕਉਣੁ ਸਾਗੁ ਕਹਾਵੈ ਕਿਸੁ ਮਹਿ ਪਾਪ ਸਮਾਣੇ ॥ 
ਗੈਂਡਾ ਮਾਰਿ ਹੋਮ ਜਗ ਕੀਏ ਦੇਵਤਿਆ ਕੀ ਬਾਣੇ ॥ 
ਮਾਸੁ ਛੋਡਿ ਬੈਸਿ ਨਕੁ ਪਕੜਹਿ ਰਾਤੀ ਮਾਣਸ ਖਾਣੇ ॥ 
ਫੜੁ ਕਰਿ ਲੋਕਾਂ ਨੋ ਦਿਖਲਾਵਹਿ ਗਿਆਨੁ ਧਿਆਨੁ ਨਹੀ ਸੂਝੈ ॥ 
ਨਾਨਕ ਅੰਧੇ ਸਿਉਂ ਕਿਆ ਕਹੀਐ ਕਹੈ ਨ ਕਹਿਆ ਬੂਝੈ ॥ 
ਅੰਧਾ ਸੋਇ ਜਿ ਅੰਧੁ ਕਮਾਵੈ ਤਿਸੁ ਰਿਦੈ ਸਿ ਲੋਚਨ ਨਾਹੀ ॥ 
ਮਾਤ ਪਿਤਾ ਕੀ ਰਕਤੁ ਨਿਪੰਨੇ ਮਛੀ ਮਾਸੁ ਨ ਖਾਂਹੀ ॥ 
ਇਸਤ੍ਰੀ ਪੁਰਖੈ ਜਾਂ ਨਿਸਿ ਮੇਲਾ ਓਥੈ ਮੰਧੁ ਕਮਾਹੀ ॥ 
ਮਾਸਹੁ ਨਿੰਮੇ ਮਾਸਹੁ ਜੰਮੇ ਹਮ ਮਾਸੈ ਕੇ ਭਾਂਡੇ ॥ 
ਗਿਆਨੁ ਧਿਆਨੁ ਕਛੁ ਸੂਝੈ ਨਾਹੀ ਚਤੁਰੁ ਕਹਾਵੈ ਪਾਂਡੇ ॥ 

ਬਾਹਰ ਕਾ ਮਾਸੁ ਮੰਦਾ ਸੁਆਮੀ ਘਰ ਕਾ ਮਾਸੁ ਚੰਗੇਰਾ ॥ 
ਜੀਅ ਜੰਤ ਸਭਿ ਮਾਸਹੁ ਹੋਏ ਜੀਇ ਲਇਆ ਵਾਸੇਰਾ ॥ 
ਅਭਖੁ ਭਖਹਿ ਭਖੁ ਤਜਿ ਛੋਡਹਿ ਅੰਧੁ ਗੁਰੂ ਜਿਨ ਕੇਰਾ ॥ 
ਮਾਸਹੁ ਨਿੰਮੇ ਮਾਸਹੁ ਜੰਮੇ ਹਮ ਮਾਸੈ ਕੇ ਭਾਂਡੇ ॥ 
ਗਿਆਨੁ ਧਿਆਨੁ ਕਛੁ ਸੂਝੈ ਨਾਹੀ ਚਤੁਰੁ ਕਹਾਵੈ ਪਾਂਡੇ ॥ 
ਮਾਸੁ ਪੁਰਾਣੀ ਮਾਸੁ ਕਤੇਬੀ ਚਹੁ ਜੁਗਿ ਮਾਸੁ ਕਮਾਣਾ ॥ 
ਜਜਿ ਕਾਜਿ ਵੀਆਹਿ ਸੁਹਾਵੈ ਓਥੈ ਮਾਸੁ ਸਮਾਣਾ ॥ 
ਇਸਤ੍ਰੀ ਪੁਰਖ ਨਿਪਜਹਿ ਮਾਸਹੁ ਪਾਤਿਸਾਹ ਸੁਲਤਾਨਾਂ ॥ 
ਜੇ ਓਇ ਦਿਸਹਿ ਨਰਕਿ ਜਾਂਦੇ ਤਾਂ ਉਨ ਕਾ ਦਾਨੁ ਨ ਲੈਣਾ ॥ 
ਦੇਂਦਾ ਨਰਕਿ ਸੁਰਗਿ ਲੈਦੇ ਦੇਖਹੁ ਏਹੁ ਧਿਬਾਣਾ ॥ 
ਆਪਿ ਨ ਬੂਝੈ ਲੋਕ ਬੁਝਾਏ ਪਾਂਡੇ ਖਰਾ ਸਿਆਣਾ ॥ 
ਪਾਂਡੇ ਤੂ ਜਾਣੈ ਹੀ ਨਾਹੀ ਕਿਥਹੁ ਮਾਸੁ ਉਪੰਨਾ ॥ 
ਤੋਇਅਹੁ ਅੰਨੁ ਕਮਾਦੁ ਕਪਾਹਾਂ ਤੋਇਅਹੁ ਤ੍ਰਿਭਵਣੁ ਗੰਨਾ ॥ 
ਤੋਆ ਆਖੈ ਹਉ ਬਹੁ ਬਿਧਿ ਹਛਾ ਤੋਐ ਬਹੁਤੁ ਬਿਕਾਰਾ ॥ 
ਏਤੇ ਰਸ ਛੋਡਿ ਹੋਵੈ ਸੰਨਿਆਸੀ ਨਾਨਕੁ ਕਹੈ ਵਿਚਾਰਾ ॥੨॥ 
(ਵਾਰ-ਮਲਾਰ, ਮ8 ੧ - ੧੨੮੯/੯੦) 
ਏਹ ਸ਼ਬਦ ਸੁਣ ਕੇ ਅਤੇ (ਹਾਂਡੀ ਵਿੱਚ ਖੀਰ ਚਿੰਨ੍ਹਦੀ ਦੇਖੀ) ਹਾਂਡੀ ਵਿੱਚ ਖੀਰ ਰਿਝਦੀ ਦੇਖ ਨਾਨੂ ਆਦਿਕ 
ਸਭ ਲੋਕ ਗੁਰੂ ਜੀ ਨੂੰ ਸੱਚਾ ਸੱਤਪੁਰਖ ਸ਼ਕਤੀਵਾਨ ਮੰਨਣ ਲੱਗੇ। 
ਫੇਰ ਬਾਬੇ ਨੇ ਆਖਿਆ, “ਸੂਰਜ, ਚੰਦ, ਤਾਰੇ, ਧਰਤੀ ਏਹ ਸਭ ਈਸ਼ੂਰ ਦੀ ਕੁਦਰਤ ਦੇ ਰਚੇ ਹੋਏ 
ਸ਼ਸ਼ਮਾਰ ਚੱਕਰ ਪੌਣ ਦੇ ਆਸਰੇ ਆਪਣੇ ਆਪਣੇ ਕਾਇਦੇ ਪਰ ਹਿਸਾਬ ਨਾਲ ਧਰਤੀ ਦੀ ਛਾਯਾ 
ਉੱਤੇ ਪੈਂਦੀ ਹੈ ਤਾਂ ਉਨ੍ਹਾਂ ਦਾ ਤੇਜ਼ ਦਬ ਜਾਂਦਾ ਹੈ। ਓਸੇ ਨੂੰ ਗ੍ਰੈਹਣ ਆਖੀਦਾ ਹੈ। ਸੋ ਭੀ ਸਾਰੇ 
ਮੁਲਕਾਂ ਵਿੱਚ ਨਹੀਂ ਹੁੰਦਾ। ਜੀਕੂੰ ਮੇਘ ਦੀ ਛਾਇਆ ਜਿਤਨੇ ਮਨੁੱਖਾਂ ਦੀਆਂ ਅੱਖੀਆਂ ਅੱਗੇ 
ਆਂਵਦੀ ਹੈ, ਓਹੋ ਚੰਦ ਸੂਰਜ ਨੂੰ ਢਕਿਆ ਹੋਇਆ ਵੇਖਦੇ ਹਨ। ਏਹੋ ਹਿਸਾਬ ਗ੍ਰੈਹਣ ਦਾ ਹੈ। 
ਹੋਰ ਰਾਹੂ ਕੇਤੂ ਕੋਈ ਨਹੀਂ। ਏਹ ਸਯਾਣੇ ਪੰਡਤਾਂ ਦੇ ਪੁੰਨ ਦਾਨ ਕਰਾਵਣ ਦੇ ਬਹਾਨੇ ਥਾਪੇ ਹੋਏ 
ਹਨ, ਕਿਉਂਕਿ ਬਿਨਾਂ ਸਬੱਬ ਦੇ ਪੁਰਖ ਪੁੰਨ ਨਹੀਂ ਕਰਦੇ। ਜਿਸ ਤੋਂ ਇਸ਼ਨਾਨ ਦਾਨ ਦਾ 
ਤੁਸਾਨੂੰ ਲੱਭੇਗਾ। ਏਹ ਰਿਵਾਜ ਭੀ ਹਿੰਦੂਆਂ ਵਿੱਚ ਹੀ ਹੈ। ਜੇ ਸੂਰਜ ਚੰਦ ਨੂੰ ਫਾਇਦਾ 
ਪਹੁੰਚਦਾ ਹੋਵੇ ਤਾਂ ਸਾਰੇ ਹੀ ਮਜ਼ਹਬ ਕਰਦੇ, ਕਿਉਂਕਿ ਸੂਰਜ ਚੰਦ ਤਾਂ ਸਭ ਦੇ ਸਾਂਝੇ ਹਨ।” 
ਬਾਬੇ ਦੇ ਏਹੋ ਜੇਹੇ ਸੱਚੇ ਧਰਮ ਦੇ ਉਪਦੇਸ਼ ਸੁਣ ਕੇ ਬਹੁਤ ਲੋਕ ਸੇਵਕ ਬਣ ਗਏ। ਥਨੇਸਰੋਂ 
ਚੱਲ ਕੇ ਕਰਨਾਲ; ਜੋ ਓਦੋਂ ਮਾਜਰਾ ਸੀ, ਇੱਕ ਪਿੱਪਲ ਹੇਠ ਜਾ ਬੈਠੇ। ਸ਼ੇਖ ਸਰਫ ਪਾਨੀਪਤ 
ਵਾਲੇ ਬੋਲੀ ਕਲੰਦੁ ਦਾ ਚੇਲਾ; ਜੋ ਓਥੇ ਆਪਣੇ ਚੇਲੇ ਸ਼ੇਖ ਟਟੀਰੋ ਪਾਸ ਆਯਾ ਹੋਯਾ ਸੀ, ਓਸ 
ਨਾਲ ਗੋਸ਼ਟ ਹੋਈ। 

ਓਥੋਂ ਚੱਲ ਕੇ ਰਸਤੇ ਵਿੱਚ ਅਨੇਕ ਭਗਤਾਂ ਸੰਤਾਂ ਨੂੰ ਮਿਲਦੇ ਹੋਏ ਸੰਮਤ ੧੫੬੨ ਬਿਕ੍ਰਮੀ ਨੂੰ ਮੇਲੇ 
ਵੈਸਾਖੀ ਦੇ ਸਮੇਂ ਹਰਿਦੁਵਾਰ ਗੰਗਾ ਕਿਨਾਰੇ; ਜਿੱਥੇ ਹੁਣ ਨਾਨਕ ਵਾੜਾ ਹੈ, ਜਾ ਬੈਠੇ। ਭਾਈ 
ਮਰਦਾਨੇ ਦਾ ਰਬਾਬ, ਗੁਰੂ ਕਾ ਸ਼ਬਦ (ਜੋ ਰਾਗ ਪਾ ਕੇ ਗਾਉਂਦੇ ਸੇ) ਸੁਣ ਕੇ ਬਹੁਤ ਲੋਕ ਬਾਬੇ 
ਦੇ ਪ੍ਰੇਮੀ ਬਣ ਗਏ। ਸੰਨਯਾਸੀ, ਬੈਰਾਗੀ, ਜੋਗੀ, ਪੰਡਿਤ ਖੁਣਸਾ ਕੇ ਚਰਚਾ ਕਰਨ ਲੱਗੇ। 
ਬਾਬਾ ਜੀ ਸਭ ਦੇ ਮਤ ਖੰਡ ਕੇ ਪ੍ਰਮੇਸ਼ਰ ਦੀ ਭਗਤੀ ਦ੍ਰਿੜਾਉਂਦੇ ਰਹੇ, ਜਿਸ ਤੋਂ ਓਹ ਸਭ ਓਸ 
ਸੂਰਜ ਦੇ ਅੱਗੇ ਟਟਾਣੇ ਹੋ ਗਏ। 
ਬਾਬੇ ਦਾ ਜੱਸ ਸੁਣ ਕੇ ਗੜ੍ਹਵਾਲ ਦੇ ਰਾਜੇ ਬਿਜੈ ਪ੍ਰਕਾਸ਼ ਨੇ ਬਾਬੇ ਦਾ ਦਰਸ਼ਨ ਕਰ ਕੇ ਪੁੱਛਿਆ, 
“ਤੁਸਾਡੀ ਜਾਤਿ ਕੀ ਹੈ ਤੇ ਫ਼ਕੀਰ ਕਿਉਂ ਹੋਏ? ਤੁਸਾਡਾ ਕੌਣ ਭੇਖ ਹੈ?”” ਤਾਂ ਬਾਬਾ 
ਬੋਲਿਆ: 
ਆਸਾ ਘਰੁ ੪ ਮਹਲਾ ੧ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਦੇਵਤਿਆ ਦਰਸਨ ਕੈ ਤਾਈ ਦੂਖ ਭੂਖ ਤੀਰਥ ਕੀਏ ॥ 
ਜੋਗੀ ਜਤੀ ਜੁਗਤਿ ਮਹਿ ਰਹਤੇ ਕਰਿ ਕਰਿ ਭਗਵੇ ਭੇਖ ਭਏ ॥੧॥ 
ਤਉ ਕਾਰਣਿ ਸਾਹਿਬਾ ਰੰਗਿ ਰਤੇ ॥ 
ਤੇਰੇ ਨਾਮ ਅਨੇਕਾ ਰੂਪ ਅਨੰਤਾ ਕਹਣੁ ਨ ਜਾਹੀ ਤੇਰੇ ਗੁਣ ਕੇਤੇ ॥੧॥ ਰਹਾਉ ॥ 
ਦਰ ਘਰ ਮਹਲਾ ਹਸਤੀ ਘੋੜੇ ਛੋਡਿ ਵਿਲਾਇਤਿ ਦੇਸ ਗਏ ॥ 
ਪੀਰ ਪੇਕਾਂਬਰ ਸਾਲਿਕ ਸਾਦਿਕ ਛੋਡੀ ਦੁਨੀਆ ਥਾਇ ਪਏ ॥੨॥ 
ਸਾਦ ਸਹਜ ਸੁਖ ਰਸ ਕਸ ਤਜੀਅਲੇ ਕਾਪੜ ਛੋਡੇ ਚਮੜ ਲੀਏ ॥ 
ਦੁਖੀਏ ਦਰਦਵੰਦ ਦਰਿ ਤੇਰੈ ਨਾਮਿ ਰਤੇ ਦਰਵੇਸ ਭਏ ॥੩॥ 
ਖਲੜੀ ਖਪਰੀ ਲਕੜੀ ਚਮੜੀ ਸਿਖਾ ਸੂਤੁ ਧੋਤੀ ਕੀਨੀ ॥ 
ਤੂੰ ਸਾਹਿਬੁ ਹਉ ਸਾਂਗੀ ਤੇਰਾ ਪ੍ਰਣਵੈ ਨਾਨਕੁ ਜਾਤਿ ਕੈਸੀ ॥੪॥੧॥੩੩॥ 
(ਆਸਾ, ਮ੧ ੧ - ੩੫੮) 
ਏਹ ਸ਼ਬਦ ਤੇ ਹੋਰ ਧਰਮ ਦਾ ਉਪਦੇਸ਼ ਗਿਆਨ ਚਰਚਾ ਸੁਣ ਕੇ ਭੇਖੀ ਅਭਿਮਾਨੀ ਲੋਕ ਸ਼ਰਮਿੰਦੇ ਹੋ 
ਗਏ ਤੇ ਰਾਜਾ ਖ਼ੁਸ਼ ਹੋਇਆ। ਆਪਣੇ ਨਗਰ ਲੈ ਜਾਣ ਵਾਸਤੇ ਜਤਨ ਕੀਤਾ ਪਰ ਬਾਬਾ ਜੀ ਨਾ 
ਗਏ। ਓਸੇ ਦੇ ਬੰਸ ਵਿੱਚੋਂ ਰਾਜੇ ਮਹਾਂ ਪ੍ਰਸ਼ਾਦ ਨੇ ਗੁਰੂ ਰਾਮਰਾਇ ਨੂੰ ਦੋ ਪਿੰਡ ਮਾਫ਼ੀ; ਜੋ ਹੁਣ 
ਤੱਕ ਦੇਹਰੇ ਰਾਮਰਾਇ ਦੇ ਨਾਮ ਹਨ, ਦੇ ਕੇ ਬੜੇ ਪਰੇਮ ਨਾਲ ਆਪਣੇ ਪਾਸ ਟਿਕਾਇਆ ਸੀ। 
ਜਿੱਥੇ ਬਾਬਾ ਜੀ ਬ੍ਰਿਛ ਹੇਠ ਗੰਗਾ ਤੀਰੇ ਉੱਤਰੇ ਸਨ ਓਥੇ ਪਾਸ ਹੀ ਇੱਕ ਆਚਾਰੀ ਬੈਸਨੋਂ' ਉੱਤਰੇ ਹੋਏ 
ਸਨ। ਭਾਈ ਮਰਦਾਨੇ ਨੇ ਉਨ੍ਹਾਂ ਤੋਂ ਅੱਗ ਮੰਗੀ। ਓਹ ਕ੍ਰੋਧ ਕਰ ਮਾਰਣ ਉੱਠ ਪਏ ਕਿ ਡੂੰਮ 
ਦ੍ਰਿਸ਼ਤ ਨਾਲ ਸਾਡਾ ਚੌਂਕਾ ਭ੍ਰਿਸ਼ਟ ਹੋ ਗਿਆ। ਹੋਰ ਬਥੇਰਾ ਵੱਧ ਘੱਟ ਬੋਲੇ। (ਕੁਬੁਧਿ ਡੂਮਣੀ) 
ਚੰਡਾਲ ਚੰਡਾਲੀਆਂ ਹਨ। ਤੁਸੀਂ ਕੀਕੂੰ ਪਵਿੱਤ੍ੂ ਕਹਿੰਦੇ ਹੋ?” ਓਹ ਬੋਲੇ, “ਤਪਾ ਹੋ ਕੇ ਕੂੜ 
ਕਿਉਂ ਬੋਲਦਾ ਹੈਂ?” ਤਾਂ ਬਾਬੇ ਸ਼ਲੋਕ ਉਚਾਰਿਆ: 
ਸਲੋਕ ਮ੧ ੧ ॥ 
ਕੁਬੁਧਿ ਡੂਮਣੀ ਕੁਦਇਆ ਕਸਾਇਣਿ 
ਪਰ ਨਿੰਦਾ ਘਟ ਚੂਹੜੀ ਮੁਠੀ ਕ੍ਰੋਧਿ ਚੰਡਾਲਿ ॥ 
ਕਾਰੀ ਕਢੀ ਕਿਆ ਥੀਐ ਜਾਂ ਚਾਰੇ ਬੈਠੀਆ ਨਾਲਿ ॥ 
ਏਹ ਬਚਨ ਸੁਣ ਕੇ ਉਨ੍ਹਾਂ ਦੇ ਮਨ ਫਿਰ ਗਏ। ਸੱਚ ਬੋਲ ਦਿੱਤਾ, “ਏਹ ਤਾਂ ਠੀਕ ਹੈ ਪਰ ਏਨ੍ਹਾਂ ਤੋਂ 
ਕੈਸੇ ਬਚੀਏ?” ਤਾਂ ਬਾਬੇ ਬਚਣ ਦਾ ਉਪਾਇ ਦੱਸਿਆ: 

ਸਚੁ ਸੰਜਮੁ ਕਰਣੀ ਕਾਰਾਂ ਨਾਵਣੁ ਨਾਉ ਜਪੇਹੀ ॥ 
ਨਾਨਕ ਅਗੈ ਉਤਮ ਸੇਈ ਜਿ ਪਾਪਾਂ ਪੰਦਿ ਨ ਦੇਹੀ ॥੧॥ 
(ਵਾਰ-ਸਿਰੀਰਾਗੁ, ਮ੧ ੧ - ੯੧) 


ਇਤਯਾਦਿਕ ਉਪਦੇਸ਼ ਮੰਨ ਕੇ ਸੱਚੇ ਰਸਤੇ ਭਗਤੀ ਗਿਆਨ ਦੇ ਪੈ ਕੇ ਕਲਿਆਣ ਦੇ ਅਧਿਕਾਰੀ ਹੋ 
ਗਏ। 

ਸਿਕੰਦਰ ਬਾਦਸ਼ਾਹ ਨੂੰ ਉਪਦੇਸ਼ 
ਹਰਦਵਾਰ ਤੋਂ ਚੱਲ ਕੇ ਨਜੀਬਾਬਾਦ ਅਨੂਪ ਸ਼ਹਿਰ ਆਦਿਕ ਅਨੇਕ ਸ਼ਹਿਰਾਂ ਪਿੰਡਾਂ ਦੇ ਲੋਕਾਂ ਨੂੰ ਸਮੱਤੇ 
ਲਾਉਂਦੇ ਹੋਏ ਬਾਬਾ ਜੀ ਦਿੱਲੀ ਮਜਨੂੰ ਦੇ ਟਿੱਲੇ' ਜਾ ਉੱਤਰੇ। ਸਿਕੰਦਰ ਬਾਦਸ਼ਾਹ; ਜੋ ਹਿੰਦੂਆਂ 
ਉੱਤੇ ਬੜੇ ਬੜੇ ਜ਼ੁਲਮ ਕਰ ਰਿਹਾ ਸੀ, ਜੇਜ਼ੀਆ (ਮੁੰਡਕਾਂ) ਚਰਖਯਾਂ, ਪਸ਼ੂਆਂ, ਫ਼ਕੀਰਾਂ ਉੱਤੇ 
ਅਤੇ ਦੁਕਾਨਾਂ, ਕਾਰਖਾਨਿਆਂ ਉੱਤੇ ਲਾ ਛੱਡਿਆ ਸੀ। ਜ਼ਿਮੀਂਦਾਰਾਂ ਹਿੰਦੂਆਂ ਨੂੰ ਅਨੇਕ ਪੁਕਾਰ 
ਦਾ ਐਸਾ ਕਸ਼ਟ ਦੇ ਰੱਖਿਆ ਸੀ, ਜਿਸ ਤੋਂ ਓਹ ਦੁਖੀ ਹੋ ਕੇ ਆਪੇ ਦੀਨ ਮੰਨ ਲੈਣ। ਬੇਅੰਤ 
ਮੰਦਰ ਮੂਰਤਾਂ ਤੋੜ ਕੇ ਮੰਦਰਾਂ ਦੇ ਥਾਂ ਮਸੀਤਾਂ ਬਣਵਾ ਦਿੱਤੀਆਂ ਸਨ। ਜ਼ਿਦੀ ਐਸਾ ਸੀ ਕਿ 
ਇੱਕ ਸ਼ਿਵਾ ਨੰਦ ਮਸ਼ਹੂਰ ਪੰਡਤ ਕਾਂਸ਼ੀ ਵਿੱਚ ਸੀ। ਓਸ ਨੂੰ ਮੂਰਤੀ ਦੀ ਪੂਜਾ ਕਰਨ ਬਦਲੇ 
ਬੁਲਾ ਕੇ ਪੁੱਛਿਆ, “ਮਜ਼੍ਹਬ ਹਿੰਦੂ ਚੰਗਾ ਹੈ ਜਾਂ ਮੁਹੰਮਦੀ?” ਓਸ ਨੇ ਆਖਿਆ, “ਦੋਵੇਂ ਇੱਕੋ 
ਜੇਹੇ ਹਨ।” ਏਤਨੇ ਕਹਿਣੇ ਤੇ ਮੂਰਤ ਪੂਜਣ ਬਦਲੇ ਓਸ ਜ਼ਮੀਨ ਵਿੱਚ ਗਡਵਾ ਕੇ ਮਾਰ 
ਦਿੱਤਾ ਸੀ। ਕਬੀਰ ਜੀ ਨੂੰ ਗੰਗਾ ਵਿੱਚ, ਨਾਮਦੇਵ ਨੂੰ ਹਾਥੀ ਅੱਗੇ, ਰਵਿਦਾਸ ਨੂੰ ਕੋਠੜੀ ਵਿੱਚ 
ਬੰਨ੍ਹ ਕੇ ਏਸੇ ਨੇ ਸਿੱਟਿਆ ਸੀ ਤੇ ਸਧਨੇ ਭਗਤ ਨੂੰ ਬੁਰਜ ਵਿੱਚ ਚਿਣਾਯਾ ਸੀ। 
ਏਹ ਬੜਾ ਭਾਰੀ ਜ਼ਾਲਮ ਬਾਦਸ਼ਾਹ ਸੀ। ਕਈ ਸੌ ਫ਼ਕੀਰ ਹਿੰਦੂ ਫੜ ਕੇ ਚੱਕੀਆਂ ਪੀਸਣ ਲਾ ਰੱਖੇ ਸਨ। 
ਕਰਾਮਾਤ ਮੰਗਦਾ ਸੀ। ਜਦ ਬਾਬਾ ਜੀ ਦਿੱਲੀ ਗਏ ਤਾਂ ਏਹਨਾਂ ਨੂੰ ਭੀ ਫੜ ਕੇ ਪੀਸਣ ਜੇਲ੍ਹ 
ਵਿੱਚ ਚੱਕੀ ਪੀਸਣੀ) ਲਈ ਚੱਕੀਆਂ ਦੇ ਦਿੱਤੀਆਂ। ਬਾਬੇ ਜੀ ਨੇ ਅੰਮ੍ਰਿਤ ਵੇਲੇ ਰਬਾਬ ਬਜਵਾ ਕੇ 
ਏਹ ਸ਼ਬਦ ਗਾਵਿਆ: 
ਸਿਰੀਰਾਗੁ ਮਹਲਾ ੧ ਘਰੁ ੨ ॥ 
ਮੁਕਾਮੁ ਕਰਿ ਘਰਿ ਬੈਸਣਾ ਨਿਤ ਚਲਣੈ ਕੀ ਧੋਖ ॥ 
ਮੁਕਾਮੁ ਤਾ ਪਰੁ ਜਾਣੀਐ ਜਾ ਰਹੈ ਨਿਹਚਲੁ ਲੋਕ ॥੧॥ 
ਦੁਨੀਆ ਕੈਸਿ ਮੁਕਾਮੇ ॥ 
ਕਰਿ ਸਿਦਕੁ ਕਰਣੀ ਖਰਚੁ ਬਾਧਹੁ ਲਾਗਿ ਰਹੁ ਨਾਮੇ ॥੧॥ ਰਹਾਉ ॥ 
ਜੋਗੀ ਤ ਆਸਣੁ ਕਰਿ ਬਹੈ ਮੁਲਾ ਬਹੈ ਮੁਕਾਮਿ ॥ 
ਪੰਡਿਤ ਵਖਾਣਹਿ ਪੋਥੀਆ ਸਿਧ ਬਹਹਿ ਦੇਵ ਸਥਾਨਿ ॥੨॥ 
ਸੁਰ ਸਿਧ ਗਣ ਗੰਧਰਬ ਮੁਨਿ ਜਨ ਸੇਖ ਪੀਰ ਸਲਾਰ ॥ 
ਦਰਿ ਕੂਚ ਕੂਚਾ ਕਰਿ ਗਏ ਅਵਰੇ ਭਿ ਚਲਣਹਾਰ ॥੨॥ 
ਸੁਲਤਾਨ ਖਾਨ ਮਲੂਕ ਉਮਰੇ ਗਏ ਕਰਿ ਕਰਿ ਕੂਚੁ ॥ 
ਘੜੀ ਮੁਹਤਿ ਕਿ ਚਲਣਾ ਦਿਲ ਸਮਝੁ ਤੂੰ ਭਿ ਪਹੂਚੁ ॥੪॥ 
ਸਬਦਾਹ ਮਾਹਿ ਵਖਾਣੀਐ ਵਿਰਲਾ ਤ ਬੂਝੈ ਕੋਇ ॥ 
ਨਾਨਕੁ ਵਖਾਣੈ ਬੇਨਤੀ ਜਲਿ ਥਲਿ ਮਹੀਅਲਿ ਸੋਇ ॥੫॥ 
(ਸਿਰੀਰਾਗੁ, ਮ8 ੧ - ੬8) 


“ਨਾਨਕ ਪ੍ਰਕਾਸ਼ ਵਿੱਚ ਲਿਖਿਆ ਹੈ ਕਿ ਜਿੱਥੇ ਬਾਬੇ ਜੀ ਟਿੱਲੇ ਮਜਨੂੰ ਦੇ ਜਾ ਕੇ ਉੱਤਰੇ ਓਥੇ ਬਾਦਸ਼ਾਹ ਦੀ ਅਸਵਾਰੀ ਦਾ ਹਾਥੀ ਬਾਗ਼ 
ਵਿੱਚ ਮਰ ਗਿਆ ਤਾਂ ਹਥਵਾਨਾਂ ਨੂੰ ਰੋਂਦੇ ਦੇਖ ਕੇ ਬਾਬੇ ਨੂੰ ਤਰਸ ਆਇਆ। ਭਾਈ ਮਰਦਾਨੇ ਧੁੰਮ ਗਈ। ਬਾਦਸ਼ਾਹ ਨੇ ਬਾਲੇ, ਮਰਦਾਨੇ 
ਤੇ ਬਾਬੇ ਨੂੰ ਭੀ ਬੁਲਾ ਕੇ ਓਹਨਾਂ ਫ਼ਕੀਰਾਂ ਵਿੱਚ, ਜੇਹੜੇ ਰੋਜ਼ ਸਵਾ ਮਣ ਆਟਾ ਪੀਸਦੇ; ਕੈਦ ਕਰ ਲਿਆ ਤੇ ਚੱਕੀਆਂ ਦੇ ਦਿੱਤੀਆਂ। 
ਅੰਮ੍ਰਿਤ ਵੇਲੇ ਬਾਬੇ ਜੀ ਨੇ ਏਹ ਸ਼ਬਦ ਗਾਵਿਆ “ “ਕੋਲੂ ਚਰਖਾ ਚਕੀ ਚਕੁ॥ ਥਲ ਵਾਰੋਲੇ ਬਹੁਤ ਅਨੰਤ॥ ਲਾਟੂ ਮਾਧਾਣੀਆਂ 
ਅਸਗਾਹ॥ ਪੰਖੀ ਭਉਦੀਆਂ ਲੈਨਿ ਨ ਸਾਹ॥ ਸੂਐ ਚਾੜਿ ਭੁਆਈਅਹਿ ਜੰਤ॥ ਨਾਨਕ ਭਉਦਿਆ ਗਣਤ ਨ ਅੰਤ। ” ਜਿੱਥੇ ਤੋੜੀ 
ਆਵਾਜ਼ ਗਈ ਸਭ ਚੱਕੀਆਂ ਫਿਰਨ ਲੱਗ ਪਈਆਂ। ਦਰੋਗੇ ਨੇ ਬਾਦਸ਼ਾਹ ਪਾਸ ਸਭ ਹਾਲ ਜਾ ਸੁਣਾਇਆ। ਬਾਦਸ਼ਾਹ ਸੁਣ ਕੇ ਤੁਰਤ 
ਆ ਗਿਆ। ਬਾਬੇ ਜੀ ਦੇ ਚਰਨਾਂ ਤੇ ਸਲਾਮ ਕੀਤੀ ਤੇ ਆਖਿਆ ਹਾਥੀ ਤੁਸਾਂ ਜਿਵਾਯਾ ਹੈ? ਬਾਬੇ ਆਖਿਆ “ਮਾਰੇ ਮਾਰ ਜੀਵਾਲੇ 
ਸੋਈ॥ ਨਾਨਕ ਇੱਕ ਬਿਨ ਅਵਰ ਨ ਕੋਈ॥ ਦੁਆਇ ਫ਼ਕੀਰਾਂ ਰਹਿਮ ਖੁਦਾਇ॥ ਜੇ ਭਾਵੇ ਤਾਂ ਲਏ ਜਿਵਾਇ”॥ ਬਾਬੇ ਆਖਿਆ 
ਜਿਕੂੰ ਅੱਗ ਵਿੱਚ ਪੈ ਕੇ ਲੋਹਾ ਲਾਲ ਹੋ ਕੇ ਛੋਹਣ ਵਾਲੇ ਦੇ ਹੱਥ ਨੂੰ ਸਾੜ ਸਿੱਟਦਾ ਹੈ, ਤੈਸੇ ਸੰਤ ਰੱਬ ਦਾ ਭਜਨ ਕਰਨ ਵਾਲੇ ਹਨ। 
ਉਨ੍ਹਾਂ ਵਿੱਚ ਭੀ ਰੱਬ ਦੇ ਗੁਣ ਆਇ ਜਾਂਦੇ ਹਨ। ਕਿਸੇ ਫ਼ਕੀਰ ਦਾ ਕੌਲ ਹੈ “ਫ਼ਕਰ ਮਨ ਅੱਲਾ ਅੱਲਾ ਮਨ ਫਕਰ। ` ਬਾਦਸ਼ਾਹ ਨੇ ਬਾਬੇ 
ਨੂੰ ਪਹੁੰਚਿਆ ਹੋਇਆ ਸਤਪੁਰਖ ਸਮਝ ਕੇ ਏਨ੍ਹਾਂ ਦੇ ਕਹੇ ਸਭ ਫ਼ਕੀਰ ਛੱਡ ਦਿੱਤੇ। 

ਬਾਦਸ਼ਾਹ ਦਾ ਮਹਿਲ ਨੇੜੇ ਸੀ। ਏਸ ਸ਼ਬਦ ਨੇ ਓਸ ਦੇ ਦਿਲ ਉੱਤੇ ਐਸਾ ਅਸਰ ਕੀਤਾ ਕਿ ਦਿਨ 
ਚੜ੍ਹਦੇ ਨੂੰ ਬਾਬੇ ਦੇ ਪਾਸ ਆਇ ਸਲਾਮ ਕੀਤਾ। ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਹੋਰ ਸੁਣਾਇਆ; 
ਏਕ ਨੂਰ ਤੈ ਖਲਕ ਉਪਾਈ ॥ ਆਪ ਖ਼ੁਦਾ ਨੇ ਵਾੜੀ ਲਾਈ ॥ 
ਬਾਦਸ਼ਾਹ ਰਾਜੇ ਇਹੁ ਮਾਲੀ ਪਾਲਣ ਹੇਤ ਬਣਾਏ ਹੇ ॥ 
ਹਿੰਦੂ ਤੁਰਕ ਦੀਨ ਸਭ ਕੂੜੇ ॥ ਬਾਦ ਬਿਬਾਦ ਕਰਤ ਹੈ ਮੂੜੇ ॥ 
ਜੰਮਣ ਮਰਣ ਏਕ ਸਮ ਸਭ ਕੋ ਲੇਖਾ ਦੇਣਾ ਜਾਏ ਹੇ ॥ 
ਦੂਈ ਦਿਲ ਧਰ ਖਲਕ ਦੁਖਾਈ ॥ ਖੁਸ ਖੁਸ ਲੈਦਾ ਵਸਤ ਪਰਾਈ ॥ 
ਅਜਰਾਈਲ ਤਿੰਨੇ ਫੜ ਮਾਰੇ ਦੋਜਕ ਦੇ ਵਿੱਚ ਪਾਏ ਹੇ ॥ 
ਆਪ ਖੁਦਾਇ ਨਿਆਉ ਨਬੇੜੇ ॥ ਲੈਨ ਸਜਾਈ ਜੈਸੇ ਫੇੜੇ ॥ 
ਈਸਾ ਮੂਸਾ ਰਾਮ ਮੁਹੰਮਦ ਕੋਇ ਨ ਕਿਸੈ ਛੁਡਾਇ ਹੇ ॥ 
ਏਥੇ ਗੋਇਲ ਵਾਸਾ ਆਏ ॥ ਦੁਨੀਆ ਕਾਰਣ ਪਾਪ ਕਮਾਏ ॥ 
ਲੇਖਾ ਮੰਗੈ ਸਿਰਜਣਹਾਰਾ ਖਸ ਖਸ ਦੇ ਸਮ ਭਾਈ ਹੇ ॥ 
ਪੀਰ ਪਿਕੰਬਰ ਵਲੀ ਫ਼ਕੀਰਾ ॥ ਬਾਦਸ਼ਾਹਿ ਕੰਗਾਲ ਅਮੀਰਾ ॥ 
ਅਮਲਾ ਉੱਤੇ ਹੋਣ ਨਿਬੇੜੇ ਸਚੋ ਸਚ ਨਿਬਾਹੀ ਹੇ ॥ 
ਬਾਦਸਾਹਿ ਜੋ ਦਾਤ ਨ ਦੇਵੈ ॥ ਸੋ ਦੋਜਖ ਵਿੱਚ ਬਹੁ ਦੁਖ ਲੇਵੈ ॥ 
ਕਰ ਨਿਆਉ ਭਿਸਤ ਸੋ ਪਾਵੈ ਨਾਨਕ ਸਚ ਸੁਨਾਈ ਹੇ ॥ 
(ਇਹ ਗੁਰਬਾਣੀ ਨਹੀਂ) 
ਇੱਤਸਾਦਿਕ ਉਪਦੇਸ਼ ਸੁਣ ਕੇ ਬਾਦਸ਼ਾਹ ਨੇ ਬਾਬੇ ਦੇ ਕਦਮ ਚੁੰਮੇ। ਪਿਛਲੇ ਗੁਨਾਹਾਂ ਦੀ ਮਾਫ਼ੀ ਮੰਗੀ ਤਾਂ 
ਬਾਬੇ ਜੀ ਆਖਿਆ, “ਮਾਫ਼ੀ ਕਰਤਾਰ ਤੋਂ ਮੰਗ।” ਓਹ ਬੋਲਿਆ, “ਨਮਾਜ਼ਾਂ ਪੜ੍ਹ ਕੇ ਤਾਂ ਰੋਜ਼ 
ਮੰਗਦਾ ਹਾਂ। ਤੁਸੀਂ ਕੋਈ ਹੋਰ ਰਾਹ ਦੱਸੋ, ਓਸ ਤਰ੍ਹਾਂ ਮੰਗੀ ਜਾਵੇ।” ਤਾਂ ਬਾਬੇ ਜੀ ਨੇ ਏਹ 
ਸ਼ਬਦ ਉਚਾਰਿਆ: 
ਰਾਗੁ ਤਿਲੰਗ ਮਹਲਾ ੧ ਘਰੁ ੧ 
੧ਉ' `ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ 
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ ॥ 
ਯਕ ਅਰਜ ਗੁਫਤਮ ਪੇਸਿ ਤੋ ਦਰ ਗੋਸ ਕੁਨ ਕਰਤਾਰ ॥ 
ਹਕਾ ਕਬੀਰ ਕਰੀਮ ਤੂ ਬੇਐਬ ਪਰਵਦਗਾਰ ॥੧॥ 
ਦੁਨੀਆ ਮੁਕਾਮੇ ਫਾਨੀ ਤਹਕੀਕ ਦਿਲ ਦਾਨੀ ॥ 
ਮਮ ਸਰ ਮੂਇ ਅਜਰਾਈਲ ਗਿਰਫਤਹ ਦਿਲ ਹੇਚਿ ਨ ਦਾਨੀ ॥੧॥ ਰਹਾਉ ॥ 
ਜਨ ਪਿਸਰ ਪਦਰ ਬਿਰਾਦਰਾਂ ਕਸ ਨੇਸ ਦਸਤੰਗੀਰ ॥ 
ਆਖਿਰ ਬਿਅਫਤਮ ਕਸ ਨ ਦਾਰਦ ਦੂੰ ਸਵਦ ਤਕਬੀਰ ॥੨॥ 
ਸਬ ਰੋਜ ਗਸਤਮ ਦਰ ਹਵਾ ਕਰਦੇਮ ਬਦੀ ਖਿਆਲ ॥ 
ਗਾਹੇ ਨ ਨੇਕੀ ਕਾਰ ਕਰਦਮ ਮਮ ਈ ਚਿਨੀ ਅਹਵਾਲ ॥੩॥ 
ਬਦਬਖਤ ਹਮ ਚੁ ਬਖੀਲ ਗਾਫਿਲ ਬੇਨਜਰ ਬੇਬਾਕ ॥ 
ਨਾਨਕ ਬੁਗੋਯਦ ਜਨੁ ਤੁਰਾ ਤੇਰੇ ਚਾਕਰਾਂ ਪਾ ਖਾਕ ॥੪॥੧॥ 
(ਤਿਲੰਗ, ਮ8 ੧ - ੭੨੧) 
ਏਹ ਸ਼ਬਦ ਸੁਣ ਕੇ ਕਾਜ਼ੀ ਮੌਲਵੀ ਭੀ ਦੰਗ ਹੋ ਗਏ ਤੇ ਬਾਦਸ਼ਾਹ ਨੇ ਏਨ੍ਹਾਂ ਨੂੰ ਸੱਚੇ ਸੰਤ ਸਮਝ ਕੇ 
ਬਹੁਤ ਕੁਛ ਦੌਲਤ ਬਸਤ੍ਰ ਦੇਨੇ ਚਾਹੇ। ਬਾਬਾ ਜੀ ਨੇ ਉਨ੍ਹਾਂ ਫ਼ਕੀਰਾਂ ਨੂੰ; ਜੋ ਫੜੇ ਹੋਏ ਸਨ, 
ਸਭ ਕੁੱਝ ਦਿਵਾ ਕੇ ਸਭਨਾਂ ਦੀ ਬੰਦ ਖਲਾਸੀ ਕਰਾਈ। ਓਸ ਦਿਨ ਤੋਂ ਬਾਬੇ ਦਾ ਨਾਮ (ਬੰਦੀਫੋੜ 
ਗੁਰੂ ਨਾਨਕ) “ਬੰਦੀ ਛੋੜ ਨਾਨਕ” ਹੋ ਗਿਆ। ਏਨ੍ਹਾਂ ਦੀ ਮਹਿਮਾ ਸੁਣ ਕੇ ਨਜ਼ਾਮਦੀਨ ਔਲੀਏ 
ਦਾ ਚੇਲਾ ਹਸਨ ਬੋਦਲਾ; ਜੋ ਸੰਨ ੯੬੬ ਹਿਜ਼ਰੀ ਵਿੱਚ, ਮੀਆਂ ਮਾਦੂਫ ਜੋ ਸੰਨ ੯੪੭ 

ਸੱਯਦ ਮੱਦੇਸ਼ਾਹ ਇਤਯਾਦਿਕ ਅਨੇਕ ਪੀਰ ਫ਼ਕੀਰ ਦਰਸ਼ਨ ਚਰਚਾ ਕਰਨ ਆਏ। ਪਰ ਗੁਰੂ 
ਜੀ ਦੀ ਬਾਣੀ ਸੁਣੀ ਸਭ ਨੇ ਜ਼ਿੱਦ ਬਾਦ ਛੱਡ ਦਿੱਤੀ ਤੇ ਰੱਬ ਦੇ ਰਾਹ ਦੀ ਚਰਚਾ ਬਾਰਤਾ ਕਰ 
ਬਹੁਤ ਖ਼ੁਸ਼ ਹੋ ਕੇ ਗਏ। 

ਪ੍ਰਯਾਗ, ਮਿਰਜਾਪੁਰ ਆਦਿਕ ਅਨੇਕ ਸ਼ਹਿਰਾਂ ਦਾ ਸੈਲ ਕਰ ਬੇਅੰਤ ਭਗਤਾਂ ਸੰਤਾਂ ਨੂੰ ਸੱਚੇ 
ਰਾਹ ਦੇ ਮਹਿਰਮ ਕਰ ਕੇ ਕਾਂਸ਼ੀ ਉੱਤੇ ਜਾ ਠਹਿਰੇ ਜਿੱਥੇ ਹੁਣ ਗੁਰੂ ਕਾ ਬਾਗ਼ ਹੈ। ਰਬਾਬ 
ਵਜਵਾਇ ਸਬਦ ਗਾਵਿਆ। ਜਿਸ ਨੇ ਸੁਣਿਆ, ਓਹੋ ਪ੍ਰਮੋਦ ਹੋਇ ਬਾਬੇ ਪਾਸ ਆਇ ਬੈਠਾ। 
ਸ਼ਹਿਰ ਵਿੱਚ ਬੜੀ ਧੂਮ ਧਾਮ ਫੈਲ ਗਈ। ਬਹੁਤ ਲੋਕ ਆਵਣ ਲੱਗੇ। 

ਪੰਡਿਤ ਪ੍ਰਤਿ ਉਪਦੇਸ਼ 
ਚਤੁਰਦਾਸ ਪੰਡਿਤ ਨੇ (ਕਾਸ਼ੀ ਵਿੱਚ ਚਤੁਰਦਾਸ ਪੰਡਿਤ ਨਾਲ ਚਰਚਾ) ਬਾਬੇ ਨੂੰ ਆਖਿਆ, “ਤੁਹਾਡੇ ਕੋਲ 
ਸਾਲਗਰਾਮ ਪੂਜਾ ਦੀ ਸਮਿਗ੍ਰੀ, ਤੁਲਸੀ ਦੀ ਮਾਲਾ ਨਹੀਂ, ਬ੍ਰਾਹਮਣਾਂ ਨੂੰ ਪੂਜਦੇ ਨਹੀਂ, ਤੁਸੀਂ 
ਕੈਸੇ ਸਾਧੂ ਹੋ?” ਬਾਬੇ ਉੱਤਰ ਦਿੱਤਾ: 
ਮਹਲਾ ੧ ਬਸੰਤੁ ਹਿੰਡੋਲ ਘਰੁ ੨ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸਾਲ ਗ੍ਰਾਮ ਬਿਪ ਪੂਜਿ ਮਨਾਵਹੁ ਸੁਕ੍ਰਿਤੁ ਤੁਲਸੀ ਮਾਲਾ ॥ 
ਰਾਮ ਨਾਮੁ ਜਪਿ ਬੇੜਾ ਬਾਂਧਹੁ ਦਇਆ ਕਰਹੁ ਦਇਆਲਾ ॥੧॥ 
ਕਾਹੇ ਕਲਰਾ ਸਿੰਚਹੁ ਜਨਮੁ ਗਵਾਵਹੁ ॥ 
ਕਾਚੀ ਢਹਗਿ ਦਿਵਾਲ ਕਾਹੇ ਗਚੁ ਲਾਵਹੁ ॥੧॥ ਰਹਾਉ ॥ 
ਕਰ ਹਰਿਹਟ ਮਾਲ ਟਿੰਡ ਪਰੋਵਹੁ ਤਿਸੁ ਭੀਤਰਿ ਮਨੁ ਜੋਵਹੁ ॥ 
ਅੰਮ੍ਰਿਤੁ ਸਿੰਚਹੁ ਭਰਹੁ ਕਿਆਰੇ ਤਉ ਮਾਲੀ ਕੇ ਹੋਵਹੁ ॥੨॥ 
ਕਾਮੁ ਕ੍ਰੋਧੁ ਦੁਇ ਕਰਹੁ ਬਸੋਲੇ ਗੋਡਹੁ ਧਰਤੀ ਭਾਈ ॥ 
ਜਿਉ ਗੋਡਹੁ ਤਿਉ ਤੁਮ ਸੁਖ ਪਾਵਹੁ ਕਿਰਤੁ ਨ ਮੇਟਿਆ ਜਾਈ ॥੩॥ 
ਬਗੁਲੇ ਤੇ ਫੁਨਿ ਹੰਸੁਲਾ ਹੋਵੈ ਜੇ ਤੂ ਕਰਹਿ ਦਇਆਲਾ ॥ 
ਪੁਣਵਤਿ ਨਾਨਕੁ ਦਾਸਨਿ ਦਾਸਾ ਦਇਆ ਕਰਹੁ ਦਇਆਲਾ ॥੪॥੧॥੯॥ 
(ਬਸੰਤੁ ਹਿੰਡੋਲ, ਮ੧ ੧ - ੧੧੭੦/੭੧) 
ਏਹ ਸ਼ਬਦ ਸੁਣ ਕੇ ਓਹ ਨਿਰੁਤਰ ਹੋ ਗਿਆ। 
ਨਾਮਦੇਵ, ਰਵਿਦਾਸ, ਤਿਲੋਚਨ, ਪਰਸਾ, ਹਾਂਸੋ ਰਾਇ ਤੇ ਧਰਮਦਾਸ (ਏਹ ਦੋਵੇਂ ਕਬੀਰ ਦੇ ਚੇਲੇ) 
ਨਿਤਾਨੰਦ (ਰਾਮਾਨੰਦ ਦਾ ਚੇਲਾ) ਹੋਰ ਅਨੇਕ ਭਗਤ ਸੰਤ ਸੋਭਾ ਸੁਣ ਕੇ ਗੁਰੂ ਜੀ ਦੇ ਦਰਸ਼ਨ 
ਨੂੰ ਆਏ। ਮਿਲ ਕੇ ਬੜੇ ਆਨੰਦ ਪਾਏ। ਗਯਾਨ ਚਰਚਾ ਸੁਣੀ ਸੁਣਾਈ। ਬਾਬੇ ਜੀ ਨੂੰ 
ਪਾਰਬ੍ਰਹਮ ਰੂਪ ਜਾਣ ਕੇ ਮਸਤ ਹੋਇ ਰਹੇ। ਉਨ੍ਹਾਂ ਦੀ ਇੱਛਾ ਸ਼ਬਦ ਸੁਣਨੇ ਦੀ ਸਮਝ ਕੇ ਬਾਬੇ 
ਜੀ ਨੇ ਏਹ ਸ਼ਬਦ ਗਾਵਿਆ: 
ਸਿਰੀਰਾਗੁ ਮਹਲਾ ੧ ਘਰੁ ਦੂਜਾ ੨ ॥ 
ਆਪੇ ਰਸੀਆ ਆਪਿ ਰਸੁ ਆਪੇ ਰਾਵਣਹਾਰੁ ॥ 
ਆਪੇ ਹੋਵੈ ਚੋਲੜਾ ਆਪੇ ਸੇਜ ਭਤਾਰੁ ॥੧॥ 
ਰੰਗਿ ਰਤਾ ਮੇਰਾ ਸਾਹਿਬੁ ਰਵਿ ਰਹਿਆ ਭਰਪੂਰਿ ॥੧॥ ਰਹਾਉ ॥ 
ਆਪੇ ਮਾਛੀ ਮਛੂਲੀ ਆਪੇ ਪਾਣੀ ਜਾਲੂ ॥ 
ਆਪੇ ਜਾਲ ਮਣਕੜਾ ਆਪੇ ਅੰਦਰਿ ਲਾਲੂ ॥੨॥ 
ਆਪੇ ਬਹੁ ਬਿਧਿ ਰੰਗੁਲਾ ਸਖੀਏ ਮੇਰਾ ਲਾਲੂ ॥ 
ਨਿਤ ਰਵੈ ਸੋਹਾਗਣੀ ਦੇਖੁ ਹਮਾਰਾ ਹਾਲੁ ॥੩॥ 
ਪੁਣਵੈ ਨਾਨਕੁ ਬੇਨਤੀ ਤੂ ਸਰਵਰੁ ਤੂ ਹੰਸੁ ॥ 
ਕਉਲੁ ਤੂ ਹੈ ਕਵੀਆ ਤੂ ਹੈ ਆਪੇ ਵੇਖਿ ਵਿਗਸੁ ॥੪॥੨੫॥ 
(ਸਿਰੀਰਾਗੁ, ਮ8 ੧ - ੨੩) 
ਏਹ ਅਭੇਦ ਉਪਾਸਨਾ ਦਾ ਸ਼ਬਦ ਸੁਣ ਕੇ ਸਭ ਅਤਿਅੰਤ ਖ਼ੁਸ਼ ਹੋਏ। ਪਰਮਾਨੰਦ ਨੇ; ਜੋ ਰਾਮਾਨੰਦ ਦੀ 
ਗੱਦੀ ਪਰ ਮਹੰਤ ਸੀ, ਆਖਿਆ “ਏਹ ਨਿਰਭੈਤਾ ਤੁਹਾਨੂੰ ਕਿੱਥੋਂ ਹੱਥ ਆਈ?” ਬਾਬੇ ਨੇ 
ਸ਼ਬਦ ਵਿੱਚ ਉੱਤਰ ਦਿੱਤਾ: 
ਮਾਰੂ ਮਹਲਾ ੫ ॥ 
ਫੂਟੋ ਆਂਡਾ ਭਰਮ ਕਾ ਮਨਹਿ ਭਇਓ ਪਰਗਾਸੁ ॥ 
ਕਾਟੀ ਬੇਰੀ ਪਗਹ ਤੇ ਗੁਰਿ ਕੀਨੀ ਬੰਦਿ ਖਲਾਸੁ ॥੧॥ 

ਆਵਣ ਜਾਣੂ ਰਹਿਓ ॥ 
ਤਪਤ ਕੜਾਹਾ ਬੁਝਿ ਗਇਆ ਗੁਰਿ ਸੀਤਲ ਨਾਮੁ ਦੀਓ ॥੧॥ ਰਹਾਉ ॥ 
ਜਬ ਤੇ ਸਾਧੂ ਸੰਗੁ ਭਇਆ ਤਉ ਛੋਡਿ ਗਏ ਨਿਗਹਾਰ ॥ 
ਜਿਸ ਕੀ ਅਟਕ ਤਿਸ ਤੇ ਛੁਟੀ ਤਉ ਕਹਾ ਕਰੈ ਕੋਟਵਾਰ ॥੨॥ 
ਚੂਕਾ ਭਾਰਾ ਕਰਮ ਕਾ ਹੋਏ ਨਿਹਕਰਮਾ ॥ 
ਸਾਗਰ ਤੇ ਕੰਢੈ ਚੜੇ ਗੁਰਿ ਕੀਨੇ ਧਰਮਾ ॥੩॥ 
ਸਚੁ ਥਾਨੁ ਸਚੁ ਬੈਠਕਾ ਸਚੁ ਸੁਆਉ ਬਣਾਇਆ ॥ 
ਸਚੁ ਪੂੰਜੀ ਸਚੁ ਵਖਰੋ ਨਾਨਕ ਘਰਿ ਪਾਇਆ ॥੪॥੫॥੧੪॥ 
(ਮਾਰੂ, ਮ੩ ੫ - ੧੦੦੨) 
(ਇਹ ਸ਼ਬਦ ਪੰਚਮ ਗੁਰੂ ਜੀ ਦਾ ਉਚਾਰਨ ਕੀਤਾ ਹੈ।) 
ਇਤਯਾਦਿਕ ਬਹੁਤ ਸ਼ਬਦ ਉਚਾਰੇ। ਏਥੇ ਸਾਰੇ ਨਹੀਂ ਲਿਖੇ। ਬਾਬੇ ਦਾ ਸ਼ਬਦ ਸ੍ਰੋਤਿਆਂ ਦੇ ਮਨ ਨੂੰ 
ਮੋਹਿਤ ਕਰਨ ਵਾਲਾ ਸੀ। ਓਹ ਸਭ ਪਰਮਾਨੰਦ ਨੂੰ ਪਾਇ ਮਹਿਮਾ ਕਰਦੇ ਹੋਏ ਗਏ। ਪੰਦ੍ਹਾਂ 
ਦਿਨ ਗੁਰੂ ਜੀ ਓਥੇ ਰਹੇ। ਬਹੁਤ ਲੋਕ ਸਤਸੰਗੀ ਭਏ। 


ਅਸ ਐ.ਉ/ਤੈਪਮ। 006 9੬71ਪੰਟ 900੬ 9 0 ਰਲ ਨਨ (ਬਰ? 88006) ਅਰ? ਹਾਕਮ 06020 


ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [81] 


ਕਬੀਰ ਜੀ ਦਾ ਮਿਲਾਪ 

ਕਬੀਰ ਜੀ ਕਾਂਸ਼ੀ ਨਹੀਂ ਸੇ। ਰਘੁਨਾਥ ਪੁਰੇ ਵਿੱਚ ਜੋ ਬਿਜਲੀ ਖ਼ਾਂ ਨਵਾਬ ਉਨ੍ਹਾਂ ਦਾ ਸੇਵਕ ਸੀ, ਉਥੇ 
ਗਏ ਹੋਏ ਸੇ। ਜਦ ਉਸ ਦੇ ਮਿਲਣ ਲਈ ਗੁਰੂ ਜੀ ਕਾਂਸ਼ੀਓਂ ਚਲੇ, ਤਦ ਓਧਰੋਂ ਉਹ ਭੀ 
ਆਇਆ। ਰਸਤੇ ਵਿੱਚ ਪੂਸੇ ਪਿੰਡ ਪਾਸ ੨੭ ਅਸੂ ਸੰਮਤ ੧੫੬੩ ਬਿਕ੍ਰਮੀ ਨੂੰ ਦੂਹਾਂ ਦਾ 
ਮੇਲ" ਹੋਇਆ। ਬਹੁਤ ਖ਼ੁਸ਼ੀ ਹੋਏ। ਪਰਸਪਰ ਸ਼ਬਦ ਸੁਣੇ ਸੁਣਾਏ। ਆਤਮਾ ਪ੍ਰਮਾਤਮਾ ਦੇ 
ਨਿਰਨੇ ਦੀ ਚਰਚਾ ਕਰਦੇ ਰਹੇ। ਆਪਸ ਮੇਂ ਬਹੁਤ ਆਨੰਦ ਹੋਏ। (ਸੱਤ ਦਿਨ ਕਬੀਰ ਜੀ ਨਾਲ 
ਚਰਚਾ) ਸੱਤ ਦਿਨ ਕਬੀਰ ਤੇ ਗੁਰੂ ਸਾਹਿਬ ਜੀ ਇਕੱਠੇ ਰਹੇ। ਫੇਰ ਬਾਬਾ ਜੀ ਓਥੋਂ ਚੱਲ ਕੇ 
ਜੰਗਲ ਵਿੱਚ ਜਾ ਰਹੇ; ਤਾਂ ਮਰਦਾਨੇ ਬਹੁਤ ਖਿਝ ਕੇ ਆਖਿਆ, “ਜੀ ਤੁਸੀਂ ਤਾਂ ਰਾਹ ਕੁਰਾਹ 
ਲਈ ਫਿਰਦੇ ਹੋ। ਮੈਥੋਂ ਤਾਂ ਭੁੱਖ ਦੇ ਮਾਰੇ ਤੁਰਿਆ ਨਹੀਂ ਜਾਂਦਾ। ਨਾ ਕੁੱਝ ਸਾਡੇ ਪੱਲੇ ਹੈ ਜੋ 
ਖ਼ਰਚ ਖਾਈਏ। ” ਬਾਬੇ ਆਖਿਆ, “ਭਾਈ ਮਰਦਾਨਾ ! ਫ਼ਕੀਰੀ ਸਬੂਰੀ ਹੈ। ਤੇ ਜੇ ਤੂੰ ਪੱਲੇ 
ਹੀ ਬੰਨ੍ਹਣਾ ਚਾਹੁੰਦਾ ਹੈਂ, ਤਾਂ ਕਰਤਾਰ ਦੇ ਦੇਸੀ। ” 

ਏਤਨੇ ਨੂੰ ਗੰਗਾ ਕਿਨਾਰੇ ਇੱਕ ਰਤਨ ਪਿਆ ਲੱਭਿਆ। ਬਾਬੇ ਆਖਿਆ, “ਲੈ ਭਾਈ ! ਤੂੰ ਪੱਲੇ ਬੰਨ੍ਹਣ 
ਨੂੰ ਮੰਗਦਾ ਸੈਂ, ਬੰਨ੍ਹ ਰੱਖ। ਤਦੋਂ' ਨੂੰ ਪਟਣੇ' ਸ਼ਹਿਰ ਜਾ ਪਹੁੰਚੇ। ਓਸੇ ਸਮੇਂ ਓਥੇ ਹਰੀਹਰਿ 
ਛੇਤ ਦਾ ਮੇਲਾ ਸੀ ਜੋ ਕੱਤਕ ਦੀ ਪੁੰਨਯਾ ਨੂੰ ਪਟਣੇ ਤੋ' ਤਿੰਨ ਕੋਹ ਗੰਗਾ ਪਾਰ ਹੁਣ ਭੀ ਹੁੰਦਾ 
ਹੈ। (ਜਿੱਥੇ ਤੰਦੂਏ ਦੇ ਗੂਸੇ ਹੋਏ ਹਾਥੀ ਨੂੰ ਕਿਸ਼ਨ ਨੇ ਉਬਾਰਯਾ ਸੀ) ਬਹੁਤ ਨਦੀਆਂ ਓਥੋਂ 
ਤੱਕ ਗੰਗਾ ਵਿੱਚ ਮਿਲਦੀਆਂ ਹਨ। ਪਾਣੀ ਅਥਾਹ ਪੜ ਪਾਟਾ ਹੋਯਾ ਹੈ। ਗੁਰੂ ਸਾਹਿਬ ਨੇ ਓਥੇ 
ਮਰਦਾਨੇ ਤੋਂ ਰਬਾਬ ਵਜਵਾ ਕੇ ਸ਼ਬਦ ਗਾਵਿਆ ਤਾਂ ਸਭ ਲੋਕ ਸੁਣ ਕੇ ਚਿੱਤਰ ਲਿਖੇ ਜੈਸੇ ਹੋ 
ਗਏ। ਆਖਣ ਲੱਗੇ, “ਤੁਸਾਂ ਬਚਨਾਂ ਦੇ ਬਾਣਾਂ ਨਾਲ ਲੋਕਾਂ ਦੇ ਖੋਟੇ ਸੁਭਾਵ ਰਾਖਸ਼ਾਂ ਨੂੰ ਮਾਰ ਕੇ 
ਈਸ਼ਰ ਦੀ ਭਗਤੀ ਗਿਆਨ ਉਪਦੇਸ਼ ਦ੍ਰਿੜ੍ਹਾ ਕਰ ਧਰਮ ਦਾ ਪ੍ਰਚਾਰ ਕੀਤਾ ਹੈ। ਆਪ ਦਾ 
ਦੇ ਉਪਦੇਸ਼ ਤੋਂ ਬਸ਼ੇਸ਼ ਅਸਰ ਕਰਦਾ ਹੈ। ” 


"ਇਸ ਕਥਾ ਦੇ ਸ਼ਬਦ ਨਾਨਕ ਪ੍ਰਬੋਧ ਪੋਥੀ ਵਿੱਚ ਕਬੀਰ ਦੇ ਚੇਲੇ ਧਰਮ ਦਾਸ ਨੇ ਲਿਖੇ ਹਨ। ਕਈ ਲੋਕ ਅਨਜਾਣ ਆਖਿਆ ਕਰਦੇ 
ਹਨ ਕਬੀਰ ਬਾਬੇ ਨਾਨਕ ਤੋਂ ਪਹਿਲੇ ਹੋਯਾ ਹੈ। ਇਸ ਵਾਸਤੇ ਏਥੇ ਉਸ ਦੇ ਜਨਮ ਦਿਨ ਸੰਮਤ ਦਿਖਾਉਂਦੇ ਹਾਂ ਸੰਮਤ ੧੪੫੫ ਬਿਕ੍ਰਮੀ 
ਜੇਠ ਸੁਦੀ ੧੫ ਸੋਮਵਾਰ ਨੂੰ ਕਾਂਸ਼ੀ ਦੇ ਬਾਰਾਂ ਕੋਸ ਭਰ ਜੁਲਹਾ ਪੁਰ ਵਿੱਚ ਲਹਿਰ ਤਲਾਵ ਦੇ ਕਿਨਾਰੇ ਗੁਦੜੀ ਵਿੱਚ ਲਿਪਟੇ ਪੜੇ ਦੋ 
ਪਹਿਰ ਦੇ ਜੰਮੇ ਹੋਏ ਨੀਰੂ ਜੁਲਾਹੇ ਮੁਸਲਮਾਨ ਨੂੰ ਲੱਭੇ। ਉਸ ਨੇ ਆਪਣਾ ਪੁੱਤਰ ਮੰਨ ਕੇ ਪਾਲੇ ਪੌਸੇ। ਸੰਮਤ ੧੪੬੨ ਬਿਕ੍ਰਮੀ ਹਾੜ ਦੇ 
ਮਹੀਨੇ ਗੰਗਾ ਕਿਨਾਰੇ ਬਰੇਤੀ ਵਿੱਚ ਸੁੱਤੇ ਪਏ ਕਬੀਰ ਨੂੰ ਰਾਮਾਨੰਦ ਦੇ ਪਊਏ ਦੀ ਠੋਕਰ ਲੱਗੀ ਤਾਂ ਕਬੀਰ ਸੱਤ ਬਰਸ ਦਾ ਬਾਲਕ ਸੀ 
ਰੋਣ ਲੱਗਾ। ਰਾਮਾਨੰਦ ਜੀ ਸਿਰ ਪਰ ਹੱਥ ਫੇਰ ਕੇ ਆਖਜਾ, “ਬੱਚਾ ਰੋਇ ਨਹੀਂ, ਰਾਮ ਰਾਮ ਕਹੁ। ” ਏਹੀ ਉਪਦੇਸ਼ ਕਬੀਰ ਜੀ ਨੂੰ 
ਭਯਾ। ੧੪੭੧ ਬਿਕੂਮੀ ਵਿੱਚ ਕਬੀਰ ਜੀ ਦੀ ਸ਼ਾਦੀ ਨੇਤੀ ਜੁਲਾਹੇ ਦੀ ਬੇਟੀ ਲੋਈ ਦੇ ਨਾਲ ਹੋਹਿ, ਸੰਨ ੧੪੮੧ ਬਿਕ੍ਰਮੀ ਨੂੰ ਕਮਾਲਾ 
ਜੰਮਯਾਂ, ਸੰਨ ੧੪੮੫ ਬਿਕ੍ਰਮੀ ਵਿੱਚ ਕਮਾਲੀ ਜੰਮੀ। ਸੰਮਤ ੧੪੯੨ ਬਿਕ੍ਰਮੀ ਨੂੰ ਕਬੀਰ ਜੀ ਦਾ ਜੱਗ ਪ੍ਰਭੂ ਨੇ ਕਬੀਰ ਦਾ ਰੂਪ ਧਾਰ 
ਕੇ ਪੂਰਾ ਕੀਤਾ। ਸੰਨ ੧੫੮੫ ਬਿਕ੍ਰਮੀ ਮਾਘ ਮਹੀਨੇ ਸਿਕੰਦਰ ਬਾਦਸ਼ਾਹ ਨੇ ਕਰਾਮਾਤ ਦੇਖਣ ਵਾਸਤੇ ਕਬੀਰ ਜੀ ਦੇ ਹੱਥ ਪੈਰ ਬੰਨ੍ਹ ਕੇ 
ਗੰਗਾ ਵਿੱਚ ਸੁੱਟਿਆ। ਸੰਮਤ ੧੫੭੫ ਬਿਕ੍ਰਮੀ ਵਿੱਚ ਮੱਘਰ ਸੁਦੀ ੧੧ ਨੂੰ ਕਬੀਰ ਜੀ ਪਰਲੋਕ ਗਵਨੇ। ਗੋਰਖਪੁਰ ਦੇ ਜ਼ਿਲੇ ਮਗਹਰੇ 
ਪਿੰਡ ਕਬਰ ਤੇ ਸਮਾਧ ਦੋਵੇਂ ਹਨ। ਏਸ ਦੀ ਸਬੂਤੀ ਵਿੱਚ ਏਹ ਬਚਨ ਧਰਮ ਦਾਸ ਦਾ ਕਬੀਰ ਦੀ ਜਨਮ ਸਾਖੀ ਵਿੱਚ ਲਿਖਿਆ ਹੈ। 
ਯਥਾ (ਚੌਦਾਂ ਸੌ ਪਚਪਨ ਮੈਂ ਭਾਈ॥ ਜੇਠ ਸੁਦੀ ਪੰਦਰਸ ਸੁਖਦਾਈ॥ ਪ੍ਰਗਟੇ ਪ੍ਰਭੂ ਕਬੀਰ ਗੁਸਾਈ॥ ਕਲਿਜੁਗ ਜੀਵ ਤਰਾਵਨ 
ਆਈ॥ ) ਪੁਨਹ (ਪੰਦਰਾਂ ਸਏ ਪਛਤ੍ਹੇ ਕੀਆ ਮਗਹਰ ਕੋ ਗੌਨ॥ ਮੱਘਰ ਸੁਦੀ ਇਕਾਦਸ਼ੀ ਮਿਲੀ ਪੌਨ ਮੇਂ ਪੌਨ॥ ) 

"ਏਹ ਪਟਣਾ ਸ਼ਹਿਰ ਰਾਜੇ ਹੰਸਪਾਲ ਚੰਦ ਬੰਸੀ ਨੇ ਪਾਟਲੀ ਦੇਵੀ ਦੇ ਨਾਮ ਪਰ ਜਿਸ ਦਾ ਮੰਦਰ ਹੁਣ ਭੀ ਓਥੇ ਹੀ ਹੈ ਬਿਕ੍ਰਮਾ ਜੀਤ ਤੋਂ 
ਇੱਕ ਹਜ਼ਾਰ ਬਰਸ ਪਹਿਲੇ ਬਸਾਯਾ ਸੀ। ਏਥੇ ਹੀ ਰਾਜਾ ਹਰੀਚੰਦ ਹੋਯਾ ਹੈ ਜਿਸ ਦੇ ਸਮਾਨ ਸੱਤ ਵਾਦੀ ਧਰਮੀ ਨਹੀਂ ਹੋਯਾ ਤੇ ਏਹੋ 
ਬਿੱਸਵਾ ਮਿੱਤਰ ਦੇ ਹੱਥੋਂ ਕਾਲੀਏ ਚੰਡਾਲ ਦੇ ਘਰ ਬਿਕ ਕੇ ਸੂਰੀਆਂ ਚਾਰਦਾ ਰਿਹਾ ਤੇ ਕਹਿੰਦੇ ਹਨ ਏਸੇ ਦੇ ਸਤ ਨਾਲ ਕਾਂਸ਼ੀ ਨਗਰੀ 
ਇੱਕ ਵਾਰੀ ਬੈਕੁੰਠ ਨੂੰ ਗਈ ਹੈ, ਇੱਕ ਵਾਰੀ ਫੇਰ ਜਾਊ। 

ਸਾਲਸਰਾਇ ਪੁਤਿ ਉਪਦੇਸ਼ 

ਇਕ ਦਿਨ ਮਰਦਾਨੇ ਨੇ ਬਾਬੇ ਜੀ ਨੂੰ ਪੁੱਛਿਆ, “ਸਭ ਸੰਤ, ਗ੍ਰੰਥ ਮਾਨੁਖ ਜਨਮ ਨੂੰ ਅਮੋਲਕ ਰਤਨ 
ਕਹਿੰਦੇ ਹਨ। ਜੇ ਸੱਚ ਹੋਵੇ ਤਾਂ ਵਿਸ਼ੇ ਵਿਕਾਰਾਂ ਵਿੱਚ ਕਿਉਂ ਖੋਹ ਛੱਡਣ? ਭਗਤੀ ਭਜਨ ਕਰ 
ਕੇ ਸਫ਼ਲ ਨਾ ਕਰ ਲੈਣ?” ਬਾਬੇ ਜੀ ਨੇ ਆਖਿਆ, “ਭਾਈ ਮਰਦਾਨਾ ! ਮਨੁੱਖ ਜਨਮ ਤਾਂ 
ਅਮੋਲਕ ਰਤਨ ਠੀਕ ਹੈ, ਪਰ ਕਦਰ ਨਹੀਂ। ਤੂੰ ਪ੍ਰੀਖਿਆ ਕਰ ਲੈ। ਤੇਰੇ ਪਾਸ ਜੋ ਰਤਨ ਹੈ 
ਸ਼ਹਿਰ ਵਿੱਚ ਲੈ ਜਾਹ ਤੇ ਕੀਮਤ ਪਵਾ ਕੇ ਸਾਨੂੰ ਦੱਸੀਂ, ਜੋ ਕੀ ਦਿੰਦੇ ਹਨ। ” 

ਭਾਈ ਮਰਦਾਨਾ ਸ਼ਹਿਰ ਵਿੱਚ ਜਾ ਕੇ ਓਸ ਲਾਲ ਨੂੰ ਲੱਗਾ ਦਿਖਾਵਣ। ਇੱਕ ਕਰੂੰਜੜੇ ਨੇ ਦੋ ਮੂਲੀਆਂ 
ਭੀ ਨਾ ਦਿੱਤੀਆਂ। ਆਖਿਆ, “ਏਹ ਪੱਥਰ ਮੇਰੇ ਕਿਸ ਕੰਮ ਹੈ? ਮੂਲੀ ਖਾ ਕੇ ਤਾਂ ਭੁੱਖ 
ਹਟੇਗੀ। ” ਫੇਰ ਹਲਵਾਈ ਦੇ ਗਿਆ। ਓਨ ਅੱਧ ਸੇਰ ਮਿਠਾਈ ਦੇਣ ਤੱਕ ਛਾਲ ਮਾਰੀ। ਕਿਨੇ 
ਦੋ ਸੇਰ ਆਟਾ, ਕਿਨੇ ਦੋ ਗਜ਼ ਕੱਪੜਾ ਦੇਣਾ ਚਾਹਿਆ। ਜਦ ਸਰਾਫਾਂ ਦੇ ਬਜ਼ਾਰ ਗਿਆ, ਤਾਂ 


ਅੰਤ ਨੂੰ ਸਾਲਸਰਾਇ ਜੌਹਰੀ ਮੈਨੀ ਖੱਤਰੀ ਨੇ ਦੇਖ ਕੇ ਆਖਿਆ, '“ਭਾਈ! ਤੇਰਾ ਲਾਲ 
ਅਮੋਲਕ ਹੈ। ਕਰੋੜ ਰੁਪੱਯਾ ਏਸ ਦੀ ਕੀਮਤ ਕਹਿਣੀ ਥੋੜ੍ਹੀ ਹੈ। ਸੌ ਰੁਪੱਯਾ ਏਸ ਦੀ ਨਜ਼ਰ 
ਲੈ। ਵੇਚਣਾ ਤੇਰੀ ਖ਼ੁਸ਼ੀ ਰਹੀ।” ਓਹ ੧੦੦ ਰੁਪਿਆ ਲੈ ਕੇ ਜਦ ਮਰਦਾਨੇ ਗੁਰੂ ਜੀ ਪਾਸ ਆ 
ਕੇ ਸਾਰੀ ਕਥਾ ਸੁਣਾਈ ਤਾਂ ਬਾਬੇ ਆਖਿਆ, '“ਹੁਣ ਤਾਂ ਤੇਰੀ ਤਸੱਲੀ ਹੋਈ। ਏਸੇ ਪ੍ਰਕਾਰ 
ਮਨੁੱਖ ਦੇਹ ਅਮੋਲਕ ਰਤਨ ਹੈ। ਤੁੱਛ ਤੁੱਛ ਵਿਸ਼ੇ ਵਿਕਾਰਾਂ ਵਿੱਚ ਜੀਵ ਗਵਾ ਛੱਡਦੇ ਹਨ। 
ਕਦਰਦਾਨ ਕਦਰ ਸਾਲਸਰਾਇ ਵਾਂਗੂੰ ਕੋਈ ਪਾਂਵਦੇ ਹਨ। ਹੁਣ ਤੂੰ ਜਾਹ ! ਰੁਪੱਯਾ ਸੌ ਮੋੜ ਕੇ 
ਦੇ ਆਓ। ਜੇ ਵੇਚੀਏ, ਤਾਂ ਰੱਖੀਏ। ਬਿਨਾਂ ਵੇਚੇ ਰੱਖਣਾ ਜੋਗ ਨਹੀਂ।” 
ਮਰਦਾਨਾ ਮੋੜਨ ਗਿਆ, ਜੌਹਰੀ ਲਵੇ ਨਹੀਂ। ਏਹੋ ਕਹੇ, “ਏਸ ਲਾਲ ਦੀ ਨਜ਼ਰ ਕੀਤਾ ਗਿਆ। ਹੁਣ 
ਮੈਂ ਨਹੀਂ ਲੈ ਸਕਦਾ।” ਮਰਦਾਨੇ ਆਖਿਆ, “ਜੀ! ਮੇਰਾ ਖਸਮ ਭੀ ਨਹੀਂ ਰੱਖਦਾ।”” ਦੋ 
ਤਿੰਨ ਵਾਰੀ ਮਰਦਾਨਾ ਵਿੱਚ ਵਿੱਚ ਫਿਰਿਆ। ਓਧਰ ਜਵਾਹਰੀ ਨਾ ਲਵੇ ਏਧਰ ਬਾਬਾ ਨਾ 
ਰੱਖੇ। ਓੜਕ ਸਾਲਸਰਾਇ ਨੇ ਸੋਚਿਆ ਓਹ ਕੋਈ ਪੂਰਨ ਪੁਰਖ ਹੈ, ਜਿਸ ਨੂੰ ਰੁਪੱਯੇ ਦਾ 
ਲਾਲਚ ਨਹੀਂ। ਕੁਛ ਮਿਠਾਈ ਆਪਣੇ ਟਹਿਲੂਏ ਅਧਰੱਕੇ ਅਰੋੜੇ ਦੇ ਸਿਰ ਚੁਕਵਾ ਗੁਰੂ ਕੇ 
ਪਾਸ ਆਯਾ। ਦਰਸ਼ਨ ਕਰ ਬਚਨ ਸੁਣ ਨਿਹਾਲ ਹੋ ਗਿਆ। 
ਬਾਬੇ ਆਖਿਆ, “ਏਹ ਤਾਂ ਭਾਈ ਮਰਦਾਨੇ ਦੇ ਪ੍ਰਸ਼ਨ ਦਾ ਉੱਤਰ ਪਰਪੱਕ ਕਰ ਕੇ ਦਿਖਾਯਾ ਹੈ, ਅਸੀਂ 
ਬਪਾਰੀ ਮਾਯਾ ਦੇ ਨਹੀਂ, ਸੰਤਾਂ ਭਗਤਾਂ ਦੇ ਹਾਂ। ਜਿਨ੍ਹਾਂ ਨੂੰ ਕਰਤਾਰ ਨੇ ਅਕਲ ਬਖ਼ਸ਼ੀ ਹੈ, ਓਹ 
ਏਸੇ ਤਰ੍ਹਾਂ ਮਾਨੁੱਖਾ ਦੇਹ ਦੀ ਕਦਰ ਕਰਦੇ ਹਨ। ਬਾਕੀ ਦੇ ਹੋਰ ਲੋਗ ਵਿਸ਼ੇ ਵਿਕਾਰਾਂ ਵਿੱਚ 
ਗੁਵਾ ਕੇ ਅੰਤ ਨੂੰ ਜਮ ਦੰਡ ਸਹਾਰਦੇ ਹਨ, ਪਛਤਾਉਂਦੇ ਹਨ। ਪਰਮੇਸ਼ਰ ਦੀ ਭਗਤੀ ਗਜਾਨ 
ਬਿਨਾਂ ਮਨੁੱਖ ਪਸ਼ੂ ਦੇ ਸਮਾਨ ਹੈ। ਜੈਸੇ ਪਸ਼ੂ ਪੰਛੀ ਆਪਣੇ ਕੁਟੰਬ ਵਿੱਚ ਫਸੇ ਰਸੇ ਰਹਿੰਦੇ ਅਤੇ 
ਪਾਲਣਾ ਕਰਦੇ ਹਨ, ਏਸੇ ਪੁਕਾਰ ਵਿਚਾਰਹੀਨ ਮਨੁੱਖਾਂ ਦਾ ਪ੍ਰਚਾਰ ਹੈ। ਏਹ ਉਪਦੇਸ਼ ਸੁਣ ਕੇ 
ਸਾਲਸਰਾਇ ਅਤਿ ਖ਼ੁਸ਼ੀ ਹੋਇਆ ਤੇ ਆਖਿਆ, “ਜੀ! ਉਪਦੇਸ਼ ਕਰੋਂ, ਤਾਂ ਬਾਬੇ ਜੀ ਏਹ 
ਸ਼ਬਦ ਉਚਾਰਿਆ: 
ਲਾਲੋ ਲਾਲ ਉਪਾਇਆ ਲਾਲੋ ਲਾਲ ਦਿਸੰਨ ॥ 
ਜਿਨ ਕੇ ਲਾਲੀ ਨੈਨ ਮੈ ਦੂਜਾ ਨਾ ਜਾਣੰਨ ॥ 
ਸੁਣ ਸਾਲਸ ਤੂੰ ਜੌਹਰੀ ਆਪਣਾ ਲਾਲ ਪਛਾਣ ॥ 
ਕੂੜੇ ਲਾਲ ਨਾ ਗੰਢ ਬੰਨ ਲੈਸੀ ਰੱਬ ਸਿਵਾਣ ॥ 
ਕਿਕਰ ਪਥਰ ਮੇਲ ਕੇ ਮਾਉ ਸਦਾਯੋਂ ਸਾਹ ॥ 
ਨਾਨਕ ਸਤਿਗੁਰ ਜੇ ਮਿਲੇ ਤਾਕੋ ਬੁਝੇ ਰਾਹ ॥ 
(ਇਹ ਗੁਰਬਾਣੀ ਨਹੀਂ) 

ਏਹ ਸ਼ਬਦ ਸੁਣ ਸਾਲਸਰਾਇ ਅਤਿ ਅਨੰਦ ਹੋ ਬਾਬੇ ਜੀ ਨੂੰ ਅਪਨੀ ਧਰਮਸ਼ਾਲਾ ਵਿੱਚ ਲੈ ਗਿਆ। 
ਭੋਜਨ ਵਾਸਤੇ ਪੁੱਛੇ। ਮਿਠਾਈ, ਕਚੌਰੀ, ਪੂਰੀ, ਬਸਤ੍ਰ, ਜੋੜੇ; ਜੋ ਹੁਕਮ ਹੋਵੇ ਸੋ ਤਿਆਰ 
ਕਰਾਏ ਜਾਣ। ਤਾਂ ਬਾਬੇ ਜੀ ਨੇ ਦੂਜਾ ਸ਼ਬਦ ਬੋਲਿਆ: 
ਹੈ ਪ੍ਰੀਤੀ ਪਕਵਾਨ ਤੁਮਾਰਾ ਲੂਚੀ ਲੋਚਾ ਪੂਰੀ ॥ 
ਰਤਨਾ ਹਰਿ ਰਸ ਰਸੀ ਮਿਠਾਈ ਛਕ ਮਨ ਰਹੇ ਹਜੂਰੀ ॥ 
ਮੇਵਾ ਮਿਲਨ ਤੁਮਾਰਾ ਕਹੀਏ ਸਚ ਕੇ ਬਾਗ਼ੇ ਜੋੜੇ ॥ 
ਨਾਨਕ ਖਾਇ ਪੈਹਨ ਆਘਾਏ ਬਿਖਿਆ ਤੇ ਮਨ ਮੋੜੇ ॥ 
(ਇਹ ਗੁਰਬਾਣੀ ਨਹੀਂ) 


ਸਾਲਸ ਦੀ ਪ੍ਰਾਰਥਨਾ ਤੇ ਭਾਈ ਮਰਦਾਨੇ ਦੀ ਤੀਬਰ ਇੱਛਾ ਦੇਖ ਕੇ ਬਾਬੇ ਜੀ ਨੇ ਆਗਿਆ ਦੇ ਦਿੱਤੀ। 
ਤਾਂ ਓਨ ਛੱਤੀ ਪੁਕਾਰ ਦੇ ਭੋਜਨ ਅਤੇ ਬਸਤਰਾਂ ਦੇ ਜੋੜੇ ਅੱਗੇ ਲਿਆ ਰੱਖੇ। ਭੋਜਨ ਛਕ ਛਕਾ 
ਬਸਤ੍ਰ ਭਾਈ ਬਾਲੇ ਮਰਦਾਨੇ ਨੂੰ ਤਨ ਛਾਦਨ ਮਾੜ੍ਹ ਦੇ ਕੇ ਹੋਰ ਸਭ ਗ਼ਰੀਬਾਂ ਨੂੰ ਵਰਤਾ ਦਿੱਤੇ। 
ਤਿੰਨ ਮਹੀਨੇ ਸਾਲਸ ਨੇ ਅਤਿ ਪ੍ਰੇਮ ਨਾਲ ਰੱਖੇ। ਕੁਟੰਬ ਸਮੇਤ ਪ੍ਰਿਤਮਾ ਮੜੀ ਮਸਾਣੀ ਮੰਨਣ 
ਛੱਡ ਕੇ ਸਤਿਨਾਮ ਦਾ ਉਪਦੇਸ਼ੀ ਹੋਯਾ। ਹੋਰ ਭੀ ਅਨੰਤ ਸੰਤ ਭਗਤ ਅੱਠੇ ਪਹਿਰ ਬਾਬੇ ਦੇ 
ਬਚਨ ਸੁਣ ਸੁਣ ਪਰਮ ਪਦ ਪ੍ਰਾਪਤਿ ਹੋਏ। 
ਬਾਬਾ ਜੀ ਤੁਰਨ ਲੱਗੇ ਤਾਂ ਸਤਿਸੰਗੀਆਂ ਨੇ ਨੇਤ ਭਰ ਕੇ ਆਖਿਆ, “ਹੁਣ ਅਸੀਂ ਕਿਸ ਦਾ ਸਤਿਸੰਗ 
ਕਰਾਂਗੇ? ਕਿਸੇ ਦੀ ਬਾਂਹ ਫੜਾ ਜਾਓ।” ਤਾਂ ਬਾਬੇ ਜੀ ਨੇ (ਅਧਰੱਕੇ ਨੂੰ ਮੰਜੀ ਬਖ਼ਸ਼ੀ) ਅਧਰੱਕੇ 
ਅਰੋੜੇ ਨੂੰ; ਜੋ ਅੱਠ ਪਹਿਰ ਸ੍ਹਾਸ ਸ੍ਹਾਸ ਪਰ੍ਭੂ ਦਾ ਸਿਮਰਨ ਕਰਦਾ ਹੋਯਾ ਪ੍ਰੇਮਾ ਭਗਤੀ ਵਿੱਚ 
ਭਿੰਨ ਰਹਿੰਦਾ ਸੀ, ਲਾਇਕ ਸਮਝ ਕੇ ਆਪਣੀ ਥਾਂ ਮੰਜੀ ਪਰ ਬੈਠਾ ਕੇ ਸ਼ਬਦ ਬੋਲਿਆ: 
ਉਤਮ ਜਨਮ ਮਾਨ ਹੰਕਾਰੀ ਨੀਚ ਨਰਾਇਣ ਪਾਏ ॥ 
ਦੁਰਜੋਧਨ ਕੇ ਮੇਵੇ ਤਜਕੇ ਸਾਗ ਬਿਦਰ ਘਰ ਖਾਏ ॥ 
ਜਗ ਨ ਪੂਰਾ ਭਯੋ ਕਿਸੀ ਤੇ ਰਿਖ ਮੁਨਿ ਵਡ ਵਡ ਆਏ ॥ 
ਬਾਲਮੀਕ ਬਟਵਾਰੇ ਭੋਜਨ ਕੀਨੋ ਘੰਟ ਬਜਾਏ ॥ 
ਸੁਣ ਸਾਲਸ ਇਹੁ ਗੋਲਾ ਤੇਰਾ ਆਪ ਨਰਾਇਣ ਮਾਨਾ ॥ 
ਨਾਨਕ ਊਚੇ ਭਗਤ ਸੰਗ ਮਿਲ ਊਚੇ ਪਦ ਠਹਿਰਾਨਾ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਬਚਨ ਸੁਣ ਸਭ ਤੋ ਪਹਿਲੇ ਭੇਟਾ ਧਰ ਸਾਲਸ ਨੇ ਅਧਰਕੇ" ਅੱਗੇ ਮੱਥਾ ਟੇਕਿਆ। ਫੇਰ ਸਭ ਨੇ 
ਮੱਥਾ ਟੇਕਿਆ। ਫੇਰ ਹਮੇਸ਼ ਓਸ ਨੂੰ ਸੰਤ ਰੂਪ ਸਮਝ ਕੇ ਮੰਨਦੇ ਰਹੇ। ਸਤਸੰਗ ਦਾ ਰੰਗ ਲੱਗਾ 
ਰਿਹਾ, ਸਗੋਂ ਓਸ ਦੇ ਪਿੱਛੋਂ ਓਸ ਦੀ ਸੰਤਾਨ ਨੂੰ ਭੀ ਲੋਕ ਮੰਨਦੇ ਰਹੇ। 
ਬਾਬੇ ਜੀ ਦੇ ਤੁਰਨ ਲੱਗਯਾਂ ਸਾਲਸ” ਨੇ ਹੱਥ ਜੋੜੇ ਤੇ ਅਰਜ਼ ਕੀਤੀ, “ਜੀ! ਫੇਰ ਵੀ ਦਰਸ਼ਨ ਹੋਊ?” 
ਤਾਂ ਬਾਬੇ ਆਖਿਆ, “ਗੁਰਮੁਖਾਂ ਨੂੰ ਸਦਾ ਹੀ ਦਰਸ਼ਨ ਹਨ। ਏਥੇ ਭੀ (ਪਟਨੇ ਨੂੰ ਵਰ) ਸੱਤਪੁਰਖ 


ਪੁਗਟੇਗਾ। ” 


“ਏਸੇ ਅਧਰੱਕੇ ਦੀ ਸੰਤਾਨ ਵਿੱਚੋਂ ਘਨਸਯਾਮ ਗੁਲਾਬਰਾਇ ਦਸਵੇਂ ਗੁਰੂ ਦੇ ਮਸੰਦ ਪੂਸੇ ਦੀ ਸੰਗਤ ਨੂੰ ਅਨੰਦਪੁਰ ਲੈ ਜਾਂਦੇ ਰਹੇ। ਹੁਣ 
ਉਨ੍ਹਾਂ ਦੀ ਸੰਤਾਨ ਗੁਲਾਬ ਸਿੰਘ ਆਦਿਕ ਅਨੇਕ ਪੁਰਖ ਹਰਿਮੰਦਰ ਗੁਰਦੁਆਰੇ ਪਟਣੇ ਦੇ ਗਰੰਥੀ ਹਨ। ਏਸੇ ਜਗ੍ਹਾ ਜਿੱਥੇ ਬਾਬਾ ਜੀ 
ਰਹੇ ਸੇ ਦਸਵੇਂ ਗੁਰੂ ਦਾ ਅਵਤਾਰ ਹੋਇਆ ਓਥੇ ਹੁਣ ਗੁਰਦਵਾਰਾ ਹੈ। 

ਏਸੇ ਸਾਲਸ ਦੀ ਉਲਾਦ ਵਿੱਚੋਂ ਫਤੇ ਚੰਦ ਮੈਣੀ ਖੱਤਰੀ ਦਸਵੇਂ ਪਾਤਸ਼ਾਹ ਦੇ ਪਰਮ ਭਗਤ ਸੀ ਜਿਸ ਦੇ ਘਰ ਵਿੱਚ ਦਸਵੇਂ ਗੁਰੂ ਹਮੇਸ਼ਾ 
ਜਾ ਕੇ ਖੇਲਦੇ ਰਹਿੰਦੇ ਅਤੇ ਦੁੱਧ ਰੂਪੀ ਛੋਲੇ ਤਲੇ ਹੋਏ ਛਕਿਆ ਕਰਦੇ। ਤਦੇ ਹੀ ਓਸੇ ਦੇ ਨਾਮ ਦੀ ਮੈਣੀ ਸੰਗਤ ਵਿੱਚ ਹੁਣ ਭੀ ਹਮੇਸ਼ਾ 
ਓਥੇ ਭੋਗ ਗੁਰੂ ਜੀ ਨੂੰ ਲੱਗਦਾ ਹੈ। ਪਹਿਲੇ ਤਾਂ ਏਹ ਸੰਗਤ ਖਿਸਤਾਲ ਪਈ ਸੀ ਕਿਉਂਕਿ ਜਗੀਰ ਸਰਕਾਰੋਂ ਏਸ ਨਾਲ ਕੁਛ ਨਹੀਂ ਸੀ। 
ਪਰ ਸੰਮਤ ੧੯੨੮ ਬਿਕ੍ਰਮੀ ਜਿਸ ਦਿਨ ਤੋਂ ਈਸ਼ਰ ਸਿੰਘ ਨਿਰਮਲੇ ਸਾਧੂ ਨੇ ਆਪਣੇ ਹੱਥ ਏਸ ਦੀ ਟਹਲ ਕੀਤੀ ਹੈ ਦਿਨੋਂ ਦਿਨ 
ਐਡੀ ਰੌਣਕ ਕੀਤੀ ਹੁਣ ਬੜੇ ਬੜੇ ਮਕਾਨ, ਬਾਗ਼, ਕੋਠੀਆਂ, ਖੂਹ ਤਿਆਰ ਕਰਵਾ ਦਿੱਤੇ। ਜੀਵਕਾ ਭੀ ਹਮੇਸ਼ੀ ਬਹੁਤ ਕਾਇਮ ਕਰ 
ਦਿੱਤੀ। ਗੁਰ ਮੰਦਰ ਵਿੱਚ ਤੀਸ ਤੀਸ ਵੱਟੀ ਦੇ ਕਈ ਝਾੜ ਹਨ। ਛੋਟਿਆਂ ਦੀ ਕੀ ਗਿਣਤੀ ਹੈ? ਕਥਾ ਕੀਰਤਨ ਸਤਸੰਗ ਅੱਠੇ ਪਹਿਰ 
ਰਹਿੰਦਾ ਹੈ। 

੨੪ ਫੱਗਨ ਸੰਮਤ ੧੫੬੩ ਬਿਕ੍ਰਮੀ ਨੂੰ ਪਟਣੇ ਤੋ' ਚੱਲ ਕੇ ਰਾਜਗਿਰੀਂ` ਜਾ ਠਹਿਰੇ ਓਥੇ ਹੋਲੇ ਦਾ ਮੇਲਾ 
ਸੀ। ਅਨੇਕ ਸੰਤ ਭਗਤ `ਕੱਠੇ ਹੋਏ ਸਨ। ਜਦ ਮਰਦਾਨੇ ਨੇ ਰਬਾਬ ਵਜਾਯਾ ਤਾਂ ਬਾਬੇ ਏਹ 
ਸ਼ਬਦ ਗਾਵਿਆ: 

ਸਿਰੀਰਾਗੁ ਮਹਲਾ ੧ ਘਰੁ ੨ ॥ 
ਧਨੁ ਜੋਬਨੁ ਅਰੁ ਫੁਲੜਾ ਨਾਠੀਅੜੇ ਦਿਨ ਚਾਰਿ ॥ 
ਪਬਣਿ ਕੇਰੇ ਪਤ ਜਿਉ ਢਲਿ ਢੁਲਿ ਜੁੰਮਣਹਾਰ ॥੧॥ 
ਰੰਗੁ ਮਾਣਿ ਲੈ ਪਿਆਰਿਆ ਜਾ ਜੋਬਨੁ ਨਉ ਹੁਲਾ ॥ 
ਦਿਨ ਥੋੜੜੇ ਥਕੇ ਭਇਆ ਪੁਰਾਣਾ ਚੋਲਾ ॥੧॥ ਰਹਾਉ ॥ 
ਸਜਣ ਮੇਰੇ ਰੰਗੁਲੇ ਜਾਇ ਸੁਤੇ ਜੀਰਾਣਿ ॥ 
ਹੰ ਭੀ ਵੰਵਾ ਡੁਮਣੀ ਰੋਵਾ ਝੀਣੀ ਬਾਣਿ ॥੨॥ 
ਕੀ ਨ ਸੁਣੇਹੀ ਗੋਰੀਏ ਆਪਣ ਕੰਨੀ ਸੋਇ ॥ 
ਲਗੀ ਆਵਹਿ ਸਾਹੁਰੈ ਨਿਤ ਨ ਪੇਈਆ ਹੋਇ ॥੩॥ 
ਨਾਨਕ ਸੁਤੀ ਪੇਈਐ ਜਾਣੂ ਵਿਰਤੀ ਸੰਨਿ ॥ 
ਗੁਣਾ ਗਵਾਈ ਗੰਠੜੀ ਅਵਗਣ ਚਲੀ ਬੰਨਿ ॥੪॥੨੪॥ 
(ਸਿਰੀਰਾਗੁ, ਮ8 ੧ - ੨੩) 
ਤਾਂ ਏਹ ਸ਼ਬਦ ਸੰਝ ਸਮੇਂ ਐਸੇ ਵੱਸਿਆ ਜੋ ਸਭ ਲੋਕ ਬਾਬੇ ਜੀ ਦੇ ਗਿਰਦੇ ਆ `ਕੱਠੇ ਹੋਏ। ਲੱਗੇ 
ਗਯਾਨ ਗੋਸ਼ਟ ਕਰਨ। ਸਾਰੀ ਰਾਤ ਸਤਸੰਗ ਹੁੰਦਾ ਰਿਹਾ। ਬਾਬੇ ਜੀ ਨੂੰ ਪੁਤਾਪੀ ਸਮਰੱਥ ਪੁਰਸ਼ 
ਸਮਝ ਕੇ ਸਭਨਾਂ ਪ੍ਰਾਰਥਨਾ ਕੀਤੀ ਕਿ ਏਥੇ ਗ਼ਰਮ ਜਲ ਦੇ ਕੁੰਡ ਤੇ ਸੁੰਮ ਬੂਹਮਾਂ, ਬਿਸ਼ਨ, 
ਸ਼ਿਵ ਆਦਿਕ ਦੇਵਤਯਾਂ ਦੇ ਨਾਮ ਪਰ ਉੱਘੇ ਬਹੁਤ ਹਨ। ਠੰਢੇ ਜਲ ਦਾ ਕੋਈ ਨਹੀਂ। ਮੇਲੇ 
ਵਿੱਚ ਆਏ ਲੋਕ ਠੰਢਾ ਜਲ ਪੀਣ ਤੋਂ ਬੜੇ ਔਖੇ ਹੁੰਦੇ ਹਨ। ਉਨ੍ਹਾਂ ਨੂੰ ਸੁਖੀ ਕਰਨ ਵਾਸਤੇ 
ਠੰਢਾ ਜਲ ਚਾਹੀਏ। ਜੇ ਤੁਸੀਂ ਈਸ਼ੂਰ ਅੱਗੇ ਪ੍ਰਾਰਥਨਾ ਪਰੋਪਕਾਰ ਵਾਸਤੇ ਕਰੋ ਤਾਂ ਸਾਨੂੰ 
ਨੇ ਆਖਿਆ, “ਈਸ਼ੂਰ ਸਰਬ ਸ਼ਕਤੀਮਾਨ ਹੈ। ਤੁਹਾਡੀ ਇੱਛਾ ਭੀ ਪੂਰੀ ਕਰ ਦੇਵੇਗਾ। ” ਸੂਟੇ 
ਤਾਂ ਓਥੇ ਨਿੱਕਲ ਹੀ ਰਹੇ ਸੇ। ਕੁਦਰਤ ਨਾਲ ਜਿੱਥੇ ਬਾਬਾ ਜੀ ਬੈਠੇ ਸ਼ਬਦ ਪੜ੍ਹ ਰਹੇ ਸੇ, ਓਥੇ 
ਠੰਢਾ ਜਲ ਵਹਿਣ ਲੱਗ ਪਿਆ। ਹੁਣ ਓਥੇ ਬਾਬੇ ਜੀ ਦੇ ਨਾਮ ਕੁੰਡ ਹੈ ਤੇ ਸਭ ਲੋਕ ਜਲ ਪੀਂਦੇ 
ਹਨ। ਨਿਰਮਲੇ ਸੰਤ ਹਮੇਸ਼ਾ ਮੇਲੇ ਨੂੰ ਓਥੇ ਝੰਡਾ ਖੜ੍ਹਾ ਕਰ ਕੇ ਲੰਗਰ ਦਿੰਦੇ ਹਨ ਤੇ ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਹੁੰਦਾ ਹੈ। 


`'ਰਾਜਗਿਰੀ ਜਰਾਸੰਧ ਰਾਜੇ ਦੀ ਰਾਜਧਾਨੀ ਸੀ। ਬਿਹਾਰ ਦਰਪਨ ਵਿੱਚ ਲਿਖਿਆ ਹੈ ਜਰਾਸੰਧ ਦੇ ਵੱਡਿਆਂ ਨੇ ਬਿਹਾਰ ਪ੍ਰਾਂਤ ਦਾ ਰਾਜ 
੩੯੮ ਬਰਸ ਕੀਤਾ। ਕਈ ਵਾਰੀ ਸਾਰੇ ਭਾਰਤਬਰਸ਼ ਨੂੰ ਜਿੱਤ ਕੇ ਚੀਨ ਤੱਕ ਕਈ ਦੇਸ ਫਤੇ ਕੀਤੇ। “ਆਪਾ ਸਾਹਿਬ” ਨਾਮੇ 
ਮਹਾਰਾਜਾ ਬੜਾ ਪ੍ਰਤਾਪੀ ਸੀ। ਓਨ ਅਰਬ ਤੱਕ ਘੋੜਾ ਫੇਰਿਆ। ਇੱਕ ਵਾਰੀ ਜਰਾਸੰਧ ਨੇ ਜੱਗ ਵਿੱਚ ਸਵਾ ਲੱਖ ਬ੍ਰਾਹਮਣ ਨੂੰ ਭੋਜਨ ਤੇ 
ਮੋਹਰ ਮੋਹਰ ਦੱਖਣਾਂ ਦੇਣ ਦਾ ਹੁਕਮ ਕੀਤਾ। ਮੰਤਰੀ ਨੂੰ ਏਤਨੇ ਬ੍ਰਾਹਮਣ ਨਾ ਲੱਭੇ ਤਾਂ ਓਸ ਨੇ ਸੂਦਰਾਂ, ਵੈਸਾਂ ਨੂੰ ਜਨੇਊ ਪਵਾ ਕੇ ਸਵਾ 
ਲੱਖ ਪੂਰਾ ਕਰ ਦਿੱਤਾ। ਜਦ ਉਨ੍ਹਾਂ ਨੂੰ ਜਾਤ ਵਿੱਚੋਂ ਛੇਕਿਆ ਗਿਆ ਤਾਂ ਰਾਜੇ ਨੇ ਮੰਤਰੀ ਦੇ ਕਹੇ ਉਨ੍ਹਾਂ ਨੂੰ ਵੱਖਰੇ ਪਿੰਡ ਬੰਨ੍ਹ ਕੇ ਮਾਫੀ 
ਦੇ ਦਿੱਤੇ। ਆਹਾਰ ਬਦਲੇ ਭੂਮੀ ਮਿਲਣੇ ਕਰ ਲੋਕਾਂ ਨੇ ਉਨ੍ਹਾਂ ਦਾ ਨਾਮ ਭੂਮੀ ਹਾਰ ਰੱਖਿਆ। ਹੌਲੀ ਹੌਲੀ ਏਸੇ ਗੋਤ ਦੇ ਭੂਮੀ ਹਾਰ 
ਬ੍ਰਾਹਮਣ ਉੱਘੇ ਹੋ ਗਏ। ਹੁਣ ਬਹੁਤ ਹਨ, ਏਸੇ ਤਰ੍ਹਾਂ ਪੁਸ਼ਕਰਣੇ, ਗੁਰਜਰ, ਕਾਨਕੁਬਜ, ਗਾਲਬ ਆਦਿਕ ਗੋਤਰਾਂ ਦੇ ਬ੍ਰਾਹਮਣ ਅਨੇਕ 
ਬਣੇ ਹੋਏ ਹਨ। ਉਨ੍ਹਾਂ ਦਾ ਨਿਰਨਾ ਦੇਖੋ ਸਫਾ ੭੬ ਖਾਲਸਾ ਧਰਮ ਪਤਿਤਪਾਵਨ ਪੋਥੀ ਦਾ। ਏਸੇ ਜਰਾਸੰਧ ਨੇ ਰਾਜਸੂ ਜੱਗ ਵਿੱਚ ਬਲੀ 
ਦੇਣ ਲਈ ਕਈ ਹਜ਼ਾਰ ਰਾਜਾ ਜਿੱਤ ਕੇ ਫੜ ਰੱਖਿਆ ਸੀ ਜੋ ਕ੍ਰਿਸ਼ਨ ਜੀ ਨੇ ਭੀਮ ਦੇ ਹੱਥੋਂ ਜਰਾਸੰਧ ਨੂੰ ਮਰਵਾ ਕੇ ਛੁਡਾਏ ਸੇ। ਓਹ 
ਸਭ ਮਹਾਂਭਾਰਤ ਦੇ ਜੱਗ ਵਿੱਚ ਪਾਂਡਵਾਂ ਦੇ ਸਹਾਇਕ ਹੋਏ। ਏਹ ਜਰਾਸੰਧ ਐਸਾ ਬਲੀ ਸੀ ਜੋ ੧੭ ਵਾਰੀ ਕ੍ਰਿਸ਼ਨ ਜੀ ਨੂੰ ਜੰਗ ਵਿੱਚੋਂ 
ਭਜਾਇਆ ਸੀ। ਮਾਰਟਨ ਸਾਹਿਬ ਹਿਸਟਰੀ ਬਿਹਾਰ ਵਿੱਚ ਲਿਖਦਾ ਹੈ ਕਿ ਜਰਾਸੰਧ ਦੋ ਪਹਾੜਾਂ ਉੱਤੇ ਦੋਵੇਂ ਪੈਰ ਧਰ ਕੇ ਦੁਆਰਕਾ 
ਪਾਸ ਗੋਮਤੀ ਤੀਰ ਇਸ਼ਨਾਨ ਕਰਨ ਲੱਗੀਆਂ ਕ੍ਰਿਸ਼ਨ ਜੀ ਦੀਆਂ ਰਾਣੀਆਂ ਨੰਗੀਆਂ ਨੂੰ ਦੇਖਦਾ ਹੁੰਦਾ ਸੀ। ਏਸੇ ਅਪਰਾਧ ਕਰ ਕੇ 
ਮਾਰਿਆ ਗਿਆ, ਨਹੀਂ ਤਾਂ ਕਿਸੇ ਦੇ ਜਿੱਤਣ ਦਾ ਨਹੀਂ ਸੀ। 

ਗਇਆ ਉੱਪਰ ਪਹੁੰਚੇ 
੩ ਚੇਤਰ ੧੫੬੩ ਈ. ਨੂੰ ਗਇਆ ਪੁੱਜੇ ਸ਼ਬਦ ਉਚਾਰਿਆ: 
ਆਸਾ ਘਰੁ ੪ ਮਹਲਾ ੧ 
੧ਉ' `ਸਤਿਗੁਰ ਪੁਸਾਦਿ ॥ 
ਦੇਵਤਿਆ ਦਰਸਨ ਕੈ ਤਾਈ ਦੂਖ ਭੂਖ ਤੀਰਥ ਕੀਏ ॥ 
ਜੋਗੀ ਜਤੀ ਜੁਗਤਿ ਮਹਿ ਰਹਤੇ ਕਰਿ ਕਰਿ ਭਗਵੇ ਭੇਖ ਭਏ ॥੧॥ 
ਤਉ ਕਾਰਣਿ ਸਾਹਿਬਾ ਰੰਗਿ ਰਤੇ ॥ 
ਤੇਰੇ ਨਾਮ ਅਨੇਕਾ ਰੂਪ ਅਨੰਤਾ ਕਹਣੁ ਨ ਜਾਹੀ ਤੇਰੇ ਗੁਣ ਕੇਤੇ ॥੧॥ ਰਹਾਉ ॥ 
ਦਰ ਘਰ ਮਹਲਾ ਹਸਤੀ ਘੋੜੇ ਛੋਡਿ ਵਿਲਾਇਤਿ ਦੇਸ ਗਏ ॥ 
ਪੀਰ ਪੇਕਾਂਬਰ ਸਾਲਿਕ ਸਾਦਿਕ ਛੋਡੀ ਦੁਨੀਆ ਥਾਇ ਪਏ ॥੨॥ 
ਸਾਦ ਸਹਜ ਸੁਖ ਰਸ ਕਸ ਤਜੀਅਲੇ ਕਾਪੜ ਛੋਡੇ ਚਮੜ ਲੀਏ ॥ 
ਦੁਖੀਏ ਦਰਦਵੰਦ ਦਰਿ ਤੇਰੈ ਨਾਮਿ ਰਤੇ ਦਰਵੇਸ ਭਏ ॥੩॥ 
ਖਲੜੀ ਖਪਰੀ ਲਕੜੀ ਚਮੜੀ ਸਿਖਾ ਸੂਤੁ ਧੋਤੀ ਕੀਨੀ ॥ 
ਤੂੰ ਸਾਹਿਬੁ ਹਉ ਸਾਂਗੀ ਤੇਰਾ ਪ੍ਰਣਵੈ ਨਾਨਕੁ ਜਾਤਿ ਕੈਸੀ ॥੪॥੧॥੩੩॥ 
(ਆਸਾ, ਮ੧ ੧ - ੩੫੮) 
ਪਿਤਰਾਂ ਦੀ ਗਤੀ ਹੋ ਜਾਵੇ। ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ 
ਆਸਾ ਮਹਲਾ ੧ ॥ 
ਦੀਵਾ ਮੇਰਾ ਏਕੁ ਨਾਮੁ ਦੁਖੁ ਵਿਚਿ ਪਾਇਆ ਤੇਲੂ ॥ 
ਉਨਿ ਚਾਨਣਿ ਓਹੁ ਸੋਖਿਆ ਜ਼ੂਕਾ ਜਮ ਸਿਉ ਮੇਲੁ ॥੧॥ 
ਲੋਕਾ ਮਤ ਕੋ ਫਕੜਿ ਪਾਇ ॥ 
ਲਖ ਮੜਿਆ ਕਰਿ ਏਕਠੇ ਏਕ ਰਤੀ ਲੇ ਭਾਹਿ ॥੧॥ ਰਹਾਉ ॥ 
ਪਿੰਡੁ ਪਤਲਿ ਮੇਰੀ ਕੇਸਉ ਕਿਰਿਆ ਸਚੁ ਨਾਮੁ ਕਰਤਾਰੁ ॥ 
ਐਥੈ ਓਥੈ ਆਗੈ ਪਾਛੈ ਏਹੁ ਮੇਰਾ ਆਧਾਰੁ ॥੨॥ 
ਗੰਗ ਬਨਾਰਸਿ ਸਿਫਤਿ ਤੁਮਾਰੀ ਨਾਵੈ ਆਤਮ ਰਾਉ ॥ 
ਸਚਾ ਨਾਵਣੁ ਤਾਂ ਥੀਐ ਜਾਂ ਅਹਿਨਿਸਿ ਲਾਗੈ ਭਾਉ ॥੩॥ 
ਇਕ ਲੋਕੀ ਹੋਰੁ ਛਮਿਛਰੀ ਬ੍ਰਾਹਮਣੁ ਵਟਿ ਪਿੰਡੁ ਖਾਇ ॥ 
ਨਾਨਕ ਪਿੰਡੁ ਬਖਸੀਸ ਕਾ ਕਬਹੂੰ ਨਿਖੂਟਸਿ ਨਾਹਿ ॥੪॥੨॥੩੨॥ 
(ਆਸਾ, ਮ੧ ੧ - ੩੫੮) 
ਹੇ ਪੰਡਤ ! ਅਸਾਂ ਸੱਚੀ ਗਇਆ ਕਰਾ ਕੇ ਪਿਤਰਾਂ ਦੀ ਗਤੀ ਕਰ ਛੱਡੀ ਹੈ, ਏਸ ਭੇਡਾ ਚਾਲ ਵਿੱਚ 
ਜੀਵਕਾ ਦਾ ਢੰਗ ਬਣਾ ਗਏ, ਸੱਚ ਪੁੱਛੋ ਤਾਂ ਉਨ੍ਹਾਂ ਨੇ ਏਸ ਵਾਸਤੇ ਏਹ ਢੰਗ ਜੀਵਕਾ ਦੇ ਰਚੇ 
ਸੇ ਤੇ ਗ੍ਰੰਥਾਂ ਪੋਥੀਆਂ ਵਿੱਚ ਲਿਖੇ ਸਨ ਜੋ ਲੋਕ ਏਨ੍ਹਾਂ ਅਸਥਾਨਾਂ ਦੀ ਤੇ ਬ੍ਰਾਹਮਣਾਂ ਦੀ ਮਹਿਮਾ 
ਸੁਣ-ਸੁਣ ਕੇ ਬ੍ਰਾਹਮਣਾਂ ਨੂੰ ਦਾਨ ਦਿੰਦੇ ਰਹਿਣਗੇ, ਤੇ ਬ੍ਰਾਹਮਣ ਜੀਵਕਾ ਤੋਂ ਬੇਫ਼ਿਕਰ ਹੋ ਕੇ 
ਵਿੱਦਿਆ ਪੜ੍ਹ ਕੇ ਜਪੁ ਤਪੁ ਕਮਾ ਕਮਾ ਜਜਮਾਨਾਂ ਨੂੰ ਫਾਇਦੇ ਅਨੇਕ ਤਰ੍ਹਾਂ ਦੇ ਪੁਚਾਉਂਦੇ 
ਰਹਿਣਗੇ, ਸੋ ਤਿੰਨੇ ਵਰਣ ਤਾਂ ਆਪਣੇ ਧਰਮ ਉੱਤੇ ਚੱਲ ਰਹੇ ਹਨ, ਤੁਸਾਨੂੰ ਦੇਈ ਜਾਂਦੇ ਹਨ, 
ਪਰ ਤੁਸੀਂ ਆਪਣਾ ਧਰਮ ਛੱਡ ਬੈਠੇ, ਦਾਨ ਲੈ ਕੇ ਵਿਸ਼ੇ-ਵਿਕਾਰਾਂ ਤੇ ਖੋਟੇ ਕਰਮਾਂ ਵਿੱਚ ਖ਼ਰਚ 
ਕੇ ਆਪਣੇ ਆਪ ਨੂੰ ਭੀ ਤੇ ਜਜਮਾਨਾਂ ਨੂੰ ਭੀ ਨਰਕ ਅਧਿਕਾਰੀ ਕਰ ਰਹੇ ਹੋ, ਹੁਣ ਤੁਸੀਂ 

ਕੁਪਾਤ੍ਰ ਹੋ ਰਹੇ ਹੋ, ਕੁਪਾਤਰ ਨੂੰ ਦਾਨ ਦੇਣਾ ਕੱਲਰ ਵਿੱਚ ਬੀਜਣਾ ਹੈ। ਪਾਂਡੇ ਬੋਲੇ ਹੋਰ ਲੋਕ 
ਭੀ ਕਲਿਯੁਗ ਦੇ ਪੁਤਾਪ ਕਰ ਧਰਮੀ ਨਹੀਂ ਰਹੇ। ਬਾਬੇ ਆਖਿਆ ਸੱਚ ਹੈ, ਜਿਸ ਬਾਗ਼ ਦਾ 
ਮਾਲੀ ਆਪਣਾ ਕਰਮ ਧਰਮ ਛੱਡ ਬੈਠੇ ਓਹ ਬਾਗ਼ ਉੱਜੜ ਜਾਂਦਾ ਹੈ, ਏਸ ਹਿੰਦਵਾਇਣ ਦੇ 
ਮਾਲੀ ਤੁਸੀਂ ਸੇ, ਤੁਹਾਡਾ ਧਰਮ ਸੀ ੨੫ ਬਰਸ ਤੱਕ ਬ੍ਰਹਮਚਰਯ ਧਾਰ ਕੇ ਵਿੱਦਯਾ ਪੜ੍ਹਨੀ, 
ਭਿੱਖਿਆ ਮੰਗ ਕੇ ਜੀਵਕਾ ਕਰਨੀ, ਦਾਨ ਨਾ ਲੈਣਾ, ਫੇਰ ੨੫ ਬਰਸ ਤੱਕ ਨਿੱਤ ਨਮਿੱਤ 
ਫੇਰ ਬਾਨਪੁਸਥ ਹੋ ਜਾਣਾ, ਜਪ ਤਪ ਸਾਧਨ ਕਰ ਕੇ ਸ਼ਕਤੀ ਪੈਦਾ ਕਰਨੀ, ਵਿੱਦਯਾ ਦੇ 
ਚਮਤਕਾਰੇ ਲਾਭਦਾਇਕ ਸਿੱਧ ਕਰ ਕਰ ਜਜਮਾਨਾਂ ਨੂੰ ਲਾਭ ਪੁਚਾਵਣਾ। 

ਜਦ ਜਪੁ ਤਪੁ ਨਾ ਹੋ ਸਕੇ ਦੇਹ ਸਿਥਲ ਨਿਰਬਲ ਹੋਵੇ ਤਾਂ ਸੰਨਜਾਸ ਧਾਰਨ ਕਰ ਭਿੱਛਾ ਮੰਗ ਕੇ 
ਨਿਰਬਾਹ ਕਰਨਾ, ਸੋ ਹੁਣ ਏਹ ਚਾਰੇ ਧਰਮ ਤੁਹਾਡੇ ਵਿੱਚ ਨਹੀਂ, ਚਾਰੇ ਹਿੱਸੇ ਉਮਰ ਦੇ 
ਵਿਸ਼ਯਾਂ ਵਿੱਚ ਖ਼ਰਚ ਕੇ ਅਧਰਮੀ ਬਣ ਰਹੇ ਹੋ, ਅਧਰਮੀ ਦਾ ਦਰਸ਼ਨ ਕਰਣਾਂ ਭੀ ਪਾਪ ਹੈ, 
ਤਾਂ ਤੇ ਤੁਸੀਂ ਹੁਣ ਜੇ ਹੋਰ ਕੁਛ ਨਹੀਂ ਕਰ ਸਕਦੇ ਤਾਂ ਜੋ ਕੁਛ ਦਾਨ ਲਿਆ ਕਰੋ ਉਸ ਦਾ ਚੌਥਾ 
ਜਾਂ ਦਸਵਾਂ ਹਿੱਸਾ ਗ਼ਰੀਬਾਂ ਅਤਿੱਥੀਆਂ ਨੂੰ ਵੰਡ ਦਿਆ ਕਰੋਂ, ਈਸ਼ੂਰ ਦਾ ਭਜਨ ਭਗਤੀ ਕਰਦੇ 
ਰਹੋਂ ਝੂਠ ਬੋਲਣਾ, ਵਾਦ-ਵਿਵਾਦ ਕਰਨਾ, ਨਿੰਦਾ, ਚੁਗਲੀ, ਬਖੀਲੀ, ਮਤਸਰ, ਚੋਰੀ ਯਾਰੀ 
ਛੱਡ ਕੇ ਈਸ਼ੂਰ ਦਾ ਸਿਮਰਨ ਕਰੋ, ਏਸੇ ਵਿੱਚ ਤੁਹਾਡਾ ਕਲਿਆਣ ਹੈ। 

ਬੋਧ ਗਇਆ ਪਰ ਪਹੁੰਚਨਾ 

ਓਥੋਂ ਅੱਗੇ ਬਾਬਾ ਜੀ ਪੰਜ ਕੋਹ (ਬੋਧ ਗਇਆ) ਪਹੁੰਚੇ। ਬੋਧਾ ਅਵਤਾਰ ਦੀ ਪਿੱਠ ਦਾ ਦੀਦਾਰ ਕੀਤਾ 
ਤਾਂ ਮਰਦਾਨੇ ਪੁੱਛਿਆ, “ਜੀ! ਏਸ ਦੀ ਪਿੱਠ ਕਿਉਂ ਦੇਖੀਦੀ ਹੈ?”” ਤਾਂ ਬਾਬੇ ਜੀ ਨੇ ਦੱਸਯਾ, 
“ਏਸ ਨੇ ਨਾਸਤਕ ਮਤ ਸੰਸਾਰ ਵਿੱਚ ਪ੍ਰਚਾਰ ਕਰਨ ਵਾਸਤੇ ਵੇਦਾਂ ਸ਼ਾਸਤ੍ਰਾਂ ਦੀ ਤੇ ਈਸ਼ੂਰ ਦੀ 
ਨਿੰਦਾ ਕੀਤੀ ਸੀ। ਅੰਤ ਨੂੰ ਮਰਨ ਲੱਗੇ ਨੇ ਕਿਹਾ ਕਿ ਜਿਸ ਮੂੰਹ ਨਾਲ ਮੈਂ ਨਿੰਦਾ ਕੀਤੀ ਹੈ, 
ਏਹ ਮੂੰਹ ਮੇਰਾ ਜੋ ਕੋਈ ਦੇਖੇਗਾ ਓਸ ਨੂੰ ਬੂਹਮ ਹੱਤਯਾ ਦਾ ਪਾਪ ਲੱਗੇਗਾ। ਓਸ ਦੇ ਚੇਲਿਆਂ 
ਨੇ ਹੁਣ ਏਹੋ ਜੇਹੀ ਮੂਰਤਿ ਉਸ ਦੀ ਦਰਸ਼ਨ ਵਾਸਤੇ ਬਣਾ ਰੱਖੀ ਹੈ। 

ਪ੍ਰਸ਼ਨ: ਏਸ ਨੂੰ ਪੁਰਾਣਾਂ ਵਾਲੇ ਦਸਵਾਂ ਅਵਤਾਰ ਵਿਸ਼ਨੂੰ ਦਾ ਆਖਦੇ ਹਨ, ਏਸ ਨੇ ਨਾਸਤਕ ਮਤ 
ਕਿਉਂ ਚਲਾਇਆ? ਤਾਂ ਬਾਬੇ ਜੀ ਨੇ ਫੇਰ ਏਹ ਕਥਾ ਸੁਣਾਈ। 

ਉੱਤਰ: ਪਹਿਲੇ ਪਹਿਲ ਸੁਕ੍ਰਿਤੀ ਮਨੁੱਖਾਂ ਨੂੰ ਆਰਯਾ, ਦੇਵਤਾ ਤੇ ਖੋਟੇ ਕਰਮ ਕਰਨ ਵਾਲਿਆਂ ਨੂੰ ਦੱਸ਼ੁ, 
ਅਸੁਰ, ਮਲੇਛ ਆਖਦੇ ਹੁੰਦੇ ਸੇ। ਹੁੰਦਾ ਹੁੰਦਾ ਆਰਯਾ ਦੇਵਤਿਆਂ ਤੇ ਦੱਸ਼ੂਆਂ, ਅਸੁਰਾਂ ਵਿੱਚ 
ਵਿਰੋਧ ਵਧ ਕੇ ਜੰਗ ਹੋਣ ਲੱਗੇ। ਭਾਵੇਂ ਅਸੁਰ ਬਲੀ ਤੇ ਬਹੁਤੇ ਭੀ ਸਨ ਪਰ ਓਹਨਾਂ ਨੂੰ ਦੇਵਤੇ 
ਜਿੱਤ ਲੈਂਦੇ ਰਹੇ। ਉਨ੍ਹਾਂ ਨੇ ਆਪਣੇ ਗੁਰੂ ਸ਼ੰਕ੍ਰਾਚਾਰਯ ਨੂੰ ਪੁੱਛਿਆ, ਓਸ ਨੇ ਆਖਿਆ ਆਰਯਾ 
ਦੇਵਤੇ ਤੁਹਾਨੂੰ ਵੇਦ ਵਿੱਦਿਆ ਦੇ ਬਲ ਨਾਲ ਜਿੱਤਦੇ ਹਨ, ਜੋ ਤੁਸਾਂ ਨਹੀਂ ਪੜ੍ਹੀ। ਏਹ ਸੁਣ ਕੇ 
ਅਸੁਰ ਭੀ ਵੇਦ ਪੜ੍ਹਨੇ, ਯੱਗ, ਹੋਮ, ਈਸ਼ੂਰ ਉਪਾਸਨਾ ਕਰਨ ਲੱਗ ਪਏ। ਫੇਰ ਲੜੇ ਤਾਂ ਉਨ੍ਹਾਂ 
ਦੇਵਤੇ ਜਿੱਤ ਲਏ। 

ਦੇਵਤਜਾਂ ਨੇ ਦੁਖੀ ਹੋ ਕੇ ਵਿਸ਼ਨੂੰ ਦੇਵਤਾ ਪਾਸ; ਜੋ ਸਾਰੀ ਖਲਕਤ ਦਾ ਬੰਦੋਬਸਤ ਰੱਖਣ ਵਾਲਾ ਈਸ਼ਰ 
ਵੱਲੋਂ ਥਾਪਿਆ ਹੋਇਆ ਹੈ, ਪੁਕਾਰ ਕੀਤੀ। ਓਹਨੇ ਅਸੁਰਾਂ ਦੇ ਧੜੇ ਵਿੱਚ ਪਰਗਟ ਹੋ ਕੇ 
ਅਸੁਰਾਂ ਨੂੰ ਨਾਸਤਕ ਮਤ ਦ੍ਰਿੜ੍ਹਾਯਾ। ਵੇਦਾਂ ਦਾ ਤੇ ਈਸ਼ੂਰ ਦਾ ਨਿਖੇਧ ਕੀਤਾ। ਸ੍ਰਿਸ਼ਟੀ ਸੁੱਤੇ 
ਸਿੱਧ ਅਨਾਦੀ ਪ੍ਰਵਾਹਾਕਾਰ ਠਹਿਰਾਈ। ਜਿਸ ਤਰ੍ਹਾਂ ਦੇਵਤਾ ਬੁੱਧ ਨਾਮ ਈਸ਼ੂਰ ਦਾ ਕਰਤਾ 
ਕੋਈ ਨਹੀਂ ਮੰਨਦੇ। ਏਸੇ ਤਰ੍ਹਾਂ ਸ੍ਰਿਸ਼ਟੀ ਦਾ ਕਰਤਾ ਭੀ ਕੋਈ ਨਹੀਂ ਮੰਨਦੇ। ਸੂਰਗ ਨਰਕ ਦੁੱਖ 
ਸੁਖ ਦਾ ਨਾਮ ਅਤੇ ਮੁਕਤੀ ਮੁੱਕ ਜਾਣ ਦਾ ਨਾਮ ਹੈ। ਪਰਮੇਸ਼ਰ ਸਭ ਤੋਂ ਵੱਡੇ ਮਹਾਰਾਜੇ ਦਾ 
ਨਾਮ ਹੈ। 

ਜਦ ਓਸ ਦੇ ਉਪਦੇਸ਼ ਅਨੁਸਾਰ ਮਤ ਧਾਰਨ ਕਰ ਅਸੁਰਾਂ ਨੇ ਵੇਦ ਪੜ੍ਹਨਾ, ਭਜਨ, ਯੱਗਯ, ਹੋਮ 
ਆਦਿਕ ਸਭ ਸੁਕ੍ਰਿਤ ਕਰਨੇ ਛੱਡ ਦਿੱਤੇ, ਤਾਂ ਦੇਵਤਿਆਂ ਨੇ ਫੇਰ ਅਸੁਰਾਂ ਨੂੰ ਮਾਰ ਕੇ ਆਪਣਾ 
ਮੁਲਕ ਛੁਡਾ ਲੀਤਾ ਤੇ ਵੈਦਕ ਮਤ ਫੈਲਾ ਦਿੱਤਾ। ਓਸ ਬੋਧ ਮਤ ਦੀ ਨਿਸ਼ਾਨੀ ਅਜੇ ਤੱਕ 
ਚੀਨ, ਬੁਹਮਾ, ਸੀਲੋਨ ਆਦਿਕ ਅਨੇਕ ਮੁਲਕ ਹਨ, ਪਰ ਆਰਯਾ ਵਰਤ ਵਿੱਚ ਨਹੀਂ ਰਿਹਾ। 
ਜਿਹੜਾ ਕੁਛ ਹੈ ਭੀ ਏਹ ਬੋਧ ਨਹੀਂ ਬੁੱਧ ਦੇ ਚੇਲੇ ਜੈਨ ਦਾ ਮਤ ਹੈ। 

ਗੁਰੂ ਸਾਹਿਬ ਦੇ ਬਚਨ ਸੁਣ ਕੇ ਬੋਧ ਗਇਆ ਦੇ ਮਹੰਤ ਦੇਵਗਿਰ ਨੇ ਬਾਬੇ ਜੀ ਨੂੰ ਕਈ ਦਿਨ ਪ੍ਰੇਮ 
ਨਾਲ ਰੱਖਯਾ। ਬਾਬੇ ਦੀ ਸੰਗਤ ਨਾਲ ਓਸ ਦਾ ਚਿੱਤ ਸ਼ਾਂਤ ਹੋ ਗਿਆ। ਓਹ ਓਸ ਦੇਸ਼ ਦੇ ਸਾਰੇ 
ਮਹੰਤਾਂ ਦਾ ਸ੍ਰੀ ਮਹੰਤ ਸਰਕਾਰ ਸਦਾਂਵਦਾ ਸੀ। ਬਾਬੇ ਜੀ ਦੇ ਉਪਦੇਸ਼ ਰੂਪ ਬੀਜ ਨੇ ਦੇਵਗਿਰ 
ਤੋਂ ਤੀਜੀ ਪੀੜ੍ਹੀ ਭਗਤਗਿਰ ਮਹੰਤ ਨੂੰ ਤਿੰਨ ਸੌ ਸੱਠ ਮਹੰਤ ਸਮੇਤ ਗੁਰੂ ਘਰ ਦਾ ਸੇਵਕ ਬਣਾ 
ਲੀਤਾ, ਜੋ ਹੁਣ ਤੱਕ ਓਸ ਦੇਸ਼ ਵਿੱਚ ਭਗਤ ਭਗਵਾਨ ਕੇ ਸੰਤ ਸਦਾਉਂਦੇ ਹਨ ਤੇ ਗੁਰੂ ਘਰ ਦੇ 
ਪੱਕੇ ਸੇਵਕ ਹਨ। 

ਬੋਧ ਗਇਆ ਤੋਂ ਚੱਲ ਕੇ ਬੈਦਨਾਬ ਮਹਾਂਦੇਵ ਜੋਤੀ ਲਿੰਗ ਨੂੰ ਦੇਖਦੇ ਹੋਏ ਮੂਗੇਰ; ਜਿੱਥੇ ਹੁਣ 
ਗੁਰਦੁਆਰਾ ਹੈ, ਜਾ ਠਹਿਰੇ। ਓਥੋਂ ਭਾਗਲਪੁਰ, ਸਾਹਿਬ ਗੰਜ, ਰਾਜ ਮਹਿਲ ਆਦਿਕ ਅਨੇਕ 
ਨਗਰਾਂ ਵਿੱਚ ਉਪਦੇਸ਼ ਦ੍ਰਿੜ੍ਹਾਉਂਦੇ ਹੋਏ ਹਾੜ ਸੰਮਤ ੧੫੬੪ ਬਿਕ੍ਰਮੀ ਨੂੰ ਮਾਲ੍ਹ ਦੇ ਪਿੰਡ ਰਾਮ 
ਬਾਬੂ ਦੇ ਬਾਗ਼ ਵਿੱਚ ਜਾ ਬੈਠੇ। ਏਨ੍ਹਾਂ ਉਕਤ ਨਗਰਾਂ ਵਿੱਚ ਸਾਰੇ ਗੁਰੂ ਦੇ ਮਕਾਨ ਹਨ। ਏਥੇ 
ਬਾਬੇ ਨੇ ਇਸ ਤਰ੍ਹਾਂ ਸ਼ਬਦ ਗਾਵਿਆ: 

ਗਉੜੀ ਮਹਲਾ ੧ ॥ 
ਚੋਆ ਚੰਦਨੁ ਅੰਕਿ ਚੜਾਵਉ ॥ 
ਪਾਟ ਪਟੰਬਰ ਪਹਿਰਿ ਹਢਾਵਉ ॥ 
ਬਿਨੁ ਹਰਿ ਨਾਮ ਕਹਾ ਸੁਖੁ ਪਾਵਉ ॥੧॥ 
ਕਿਆ ਪਹਿਰਉ ਕਿਆ ਓਢਿ ਦਿਖਾਵਉ ॥ 
ਬਿਨੁ ਜਗਦੀਸ ਕਹਾ ਸੁਖੁ ਪਾਵਉ ॥੧॥ ਰਹਾਉ ॥ 
ਕਾਨੀ ਕੁੰਡਲ ਗਲਿ ਮੋਤੀਅਨ ਕੀ ਮਾਲਾ ॥ 
ਲਾਲ ਨਿਹਾਲੀ ਫੂਲ ਗੁਲਾਲਾ ॥ 
ਬਿਨੁ ਜਗਦੀਸ ਕਹਾ ਸੁਖੁ ਭਾਲਾ ॥੨॥ 
ਨੈਨ ਸਲੋਨੀ ਸੁੰਦਰ ਨਾਰੀ ॥ 
ਖੋੜ ਸੀਗਾਰ ਕਰੈ ਅਤਿ ਪਿਆਰੀ ॥ 
ਬਿਨੁ ਜਗਦੀਸ ਭਜੇ ਨਿਤ ਖੁਆਰੀ ॥੩॥ 
ਦਰ ਘਰ ਮਹਲਾ ਸੇਜ ਸੁਖਾਲੀ ॥ 
ਅਹਿਨਿਸਿ ਫੂਲ ਬਿਛਾਵੈ ਮਾਲੀ ॥ 
ਬਿਨੁ ਹਰਿ ਨਾਮ ਸੁ ਦੇਹ ਦੁਖਾਲੀ ॥੪॥ 
ਹੈਵਰ ਗੈਵਰ ਨੇਜੇ ਵਾਜੇ ॥ 
ਲਸਕਰ ਨੇਬ ਖਵਾਸੀ ਪਾਜੇ ॥ 
ਬਿਨੁ ਜਗਦੀਸ ਝੂਠੇ ਦਿਵਾਜੇ ॥੫॥ 
ਸਿਧੁ ਕਹਾਵਉ ਰਿਧਿ ਸਿਧਿ ਬੁਲਾਵਉ ॥ 
ਤਾਜ ਕੁਲਹ ਸਿਰਿ ਛਤ੍ਹ ਬਨਾਵਉ ॥ 
ਬਿਨੁ ਜਗਦੀਸ ਕਹਾ ਸਚੁ ਪਾਵਉ ॥੬॥ 
ਖਾਨੁ ਮਲੂਕੁ ਕਹਾਵਉ ਰਾਜਾ ॥ 
ਅਬੇ ਤਬੇ ਕੂੜੇ ਹੈ ਪਾਜਾ ॥ 
ਬਿਨੁ ਗੁਰ ਸਬਦ ਨ ਸਵਰਸਿ ਕਾਜਾ ॥ ੭॥ 
ਹਉਮੈ ਮਮਤਾ ਗੁਰ ਸਬਦਿ ਵਿਸਾਰੀ ॥ 
ਗੁਰਮਤਿ ਜਾਨਿਆ ਰਿਦੈ ਮੁਰਾਰੀ ॥ 
ਪੁਣਵਤਿ ਨਾਨਕ ਸਰਣਿ ਤੁਮਾਰੀ ॥੮॥੧੦॥ 


(ਗਉੜੀ, ਮ੧ ੧ - ੨੨੫) 


ਏਹ ਸਾਰਾ ਸ਼ਬਦ ਸੁਣ ਕੇ ਰਾਮ ਬਾਬੂ ਨੇ ਬਾਬੇ ਦੇ ਚਰਨ ਆ ਫੜੇ। ਬੇਨਤੀ ਕਰ ਕੇ ਚਤੁਰ ਮਾਸ 
ਟਿਕਾਏ। ਜਿਸ ਬਾਗ਼ ਵਿੱਚ ਠਹਿਰੇ ਸੇ, ਓਹੋ ਅੰਬ ਚੂਸਣ ਵਾਸਤੇ ਸੌਂਪ ਦਿੱਤਾ। ਓਹੋ ਬਾਗ਼ 
ਹੁਣ ਪੁਲੀਨ ਬਾਬੂ ਹੈ ਤੇ ਅੰਬ ਭੀ ਉਥੋਂ ਦੇ ਬੜੇ ਉੱਘੇ ਹਨ। ਓਥੋਂ ਅੱਗੇ ਮਕਸੂਦਾਬਾਦ, ਗੰਗਾ 
ਪਾਰ ਜਿੱਥੇ ਹੁਣ ਰੇਸ਼ਮ ਬੀਜਣ ਵਾਲੇ ਸਿੱਖਾਂ ਦੇ ਘਰ ਤੇ ਧਰਮਸ਼ਾਲਾ ਹੈ ਜਾ ਬਿਰਾਜੇ, ਬਹੁਤ 
ਲੋਕ ਸੇਵਕ ਬਣੇ। 


9੧੧9. 672.60771 

ਸੂਜਾ ਸਿੱਖ ਹੋਇਆ 
ਇੱਕ ਸੂਜਾ ਨਾਮੇ ਜੜੀਆ ਭਗਤ ਤਾਂ ਮਨ ਤਨ ਧਨ ਕਰ ਕੇ ਸਿੱਖ ਹੋ ਗਿਆ, ਉਸ ਨੂੰ ਗੁਰੂ ਕੀ ਕ੍ਰਿਪਾ 
ਨਾਲ ਅਨੁਭਵ ਅਜਿਹਾ ਫੁਰਿਆ ਜੋ ਏਹ ਸ਼ਬਦ ਬੋਲਿਆ: 
ਸਤਿਗੁਰੂ ਨਾਨਕ ਪਰਸਿਆ ਸਭ ਪਾਪ ਬਿਨਾਸੇ। 
ਨਾਮ ਅਮੋਲਕ ਪਾਇਆ ਕਾਰਜ ਭਏ ਰਾਸੇ। 
ਅਗਮ ਨਿਗਮ ਜਿਸ ਗਾਂਵਦੇ ਸੋ ਸਤਗੁਰ ਏਹ। 
ਜਿਨ ਕੀ ਕਿਰਪਾ ਤੇ ਭਯੋ ਮੈਂ ਮੁਕਤਿ ਸਦੇਹ। 
ਕਚਾ ਰੰਗ ਉਤਾਰ ਕੇ ਸਚ ਰੰਗ ਚੜ੍ਹਾਇਆ। 
ਨਾਨਕ ਸਤਿਗੁਰ ਦਇਆ ਤੇ ਅਮਰਾਪਦ ਪਾਇਆ। 
(ਇਹ ਗੁਰਬਾਣੀ ਨਹੀਂ) 


ਏਹ ਸ਼ਬਦ ਸੁਣ ਕੇ ਬਾਬੇ ਦੇ ਸੰਗਤੀ ਬਹੁਤ ਖ਼ੁਸ਼ ਹੋਏ, ਹੁਣ ਤੱਕ ਓਸੇ ਦੀ ਉਲਾਦ ਤੇ ਸੰਗਤ ਸੂਜੇ 
ਭਗਤ” ਦੀ ਬਣੀ ਹੋਈ ਹੈ। ਮਸਕੂਦਾਵਾਦੋਂ ਚੱਲ ਕੇ ਕ੍ਰਿਸ਼ਨ ਨਗਰ, ਸ਼ਾਹਜ਼ਾਦਪੁਰ, 
ਸੀਰਾਜਗੰਜ, ਕਾਸ਼ਗੰਜ ਆਦਿਕ ਸ਼ਹਿਰਾਂ ਦੇ ਅਨੇਕ ਜੀਵਾਂ ਨੂੰ ਈਸ਼ਰ ਦੀ ਭਗਤੀ ਦ੍ਰਿੜ੍ਹਾਉਂਦੇ 
ਹੋਏ (ਕਾਲੇਰੀ ਨਾਮ) ਨਦੀ ਪਾਰ ਹੋਏ, ਤਾਂ ਜਲ ਹੀ ਜਲ ਨਜ਼ਰ ਆਇਆ, ਕਿਉਂਕਿ ਓਥੇ 
ਸੁੰਮ ਜਗ੍ਹਾ ਜਗ੍ਹਾ ਨਿੱਕਲ ਕੇ ਸਾਰਾ ਸਿਆਲ ਪਾਣੀ ਨਹੀਂ ਸੁੱਕਦਾ ਸੀ। ਭਾਈ ਮਰਦਾਨੇ ਨੇ 
ਆਖਿਆ, “ਜੀ! ਏਹ ਤਾਂ ਕੋਈ ਸਮੁੰਦਰ ਹੈ। ਤੁਸੀਂ ਅੱਗੇ ਕਿੱਥੇ ਜਾਓਗੇ?” ਤਾਂ ਬਾਬੇ 
ਕਿਹਾ, “ਅਸਾਂ ਇੱਕ ਸੰਤ ਨੂੰ ਮਿਲਨਾ ਹੈ। ਤੂੰ ਕਰਤਾਰ ਦੇ ਰੰਗ ਵੇਖ। ” ਤਦੋਂ ਨੂੰ ਇੱਕ ਬੇੜੀ 
ਆਈ। ਓਸ ਉੱਤੇ ਏਨ੍ਹਾਂ ਤਿਹਾਂ ਨੂੰ ਚੜ੍ਹਾ ਕੇ ਇੱਕ ਪਹਾੜੀ ਦੀ ਕੰਧਰਾ ਪਾਸ ਜਾ ਕੇ 
ਉੱਤਰਯਾ। ਓਥੇ ਰਾਮਦਾਸ (ਰਮਦਾਸ ਸਿੱਧ ਨੂੰ ਮਿਨੇ। ਨਾਮੇਂ' ਸਿੱਧਾ ਰਹਿੰਦਾ ਸੀ। ਓਸ ਦਾ ਚੇਲਾ 
ਅੱਗੋਂ ਆ ਕੇ ਏਨ੍ਹਾਂ ਨੂੰ ਲੈ ਗਿਆ। ਕੰਧਰਾ ਵਿੱਚ ਸਾਰਾ ਦਿਨ ਚੱਲਦੇ ਗਏ। ਮਰਦਾਨੇ ਨੇ 
ਬਯਾਕੁਲ ਹੋ ਕੇ ਪੁੱਛਿਆ, “ਅਸੀਂ ਪਾਤਾਲ ਵਿੱਚ ਆਏ ਹਾਂ ਕਿ ਮਿਰਿਤ ਲੋਕ ਦੀ ਹੀ ਕੋਈ 
ਕੰਧਰਾ ਹੈ? ਏਥੇ ਕੋਈ ਰਾਖਸ਼ ਨਾ ਭੱਖ ਜਾਵੇ?” ਗੁਰੂ ਜੀ ਨੇ ਕਿਹਾ, “ਕਰਤਾਰ ਰਾਖਾ ਹੈ, 
ਡਰ ਨਹੀਂ।”” 

ਤਦੋਂ ਨੂੰ ਚਾਨਣਾ ਨਜ਼ਰ ਪਿਆ। ਧੂਣੀਆਂ ਜਗਦੀਆਂ ਜਗਮਗ ਜਗਮਗ ਕਰ ਰਹੀਆਂ ਅਨੇਕ ਸੰਤ ਬੈਠੇ 
ਭਜਨ ਕਰਦੇ ਨਜ਼ਰ ਆਏ। ਉਨ੍ਹਾਂ ਦੇ ਸ਼ਿਰੋਮਣੀ ਰਾਮਦਾਸ ਸੰਤ ਨੇ ਉੱਠ ਕੇ ਬਾਬੇ ਜੀ ਨੂੰ 
ਨਮਸਕਾਰ ਕੀਤੀ, ਬੜੇ ਪਿਆਰ ਨਾਲ ਮਿਲੇ। ਅਜਿਹੇ ਸ੍ਰਾਦੀ ਕੰਦ ਮੂਲ ਛਕਾਏ ਜੋ ਕਦੇ ਨਹੀਂ 
ਚੱਖੇ ਸੇ। ਅੱਠ ਦਿਨ ਓਥੇ ਰਹੇ। ਰੋਜ਼ ਨਵੇਂ ਤੋਂ ਨਵੇਂ ਕੰਦ ਮੂਲ ਛਕਵਾਂਦੇ ਰਹੇ। ਭਾਈ ਮਰਦਾਨਾ 
ਤਾਂ ਏਹੋ ਚਾਹੇ ਕਿਤੇ ਨਾ ਜਾਈਏ। ਪਰ ਬਾਬਾ ਜੀ ਦਿਨੇ ਓਥੇ ਰਹਿਣ, ਰਾਤ ਨੂੰ ਹਮੇਸ਼ਾ ਓਸ 
ਸਿੱਧ ਸਮੇਤ ਕਿਤੇ ਚਲੇ ਜਾਣ। ਨੌਮੇਂ' ਦਿਨ ਉਨ੍ਹਾਂ ਤੋਂ ਵਿਦਾ ਲੈ ਕੇ ਕੰਧਰਾਂ ਤੋਂ ਬਾਹਰ ਆਏ ਤਾਂ 
ਭਾਈ ਮਰਦਾਨੇ ਪੁੱਛਿਆ, “ਤੁਸੀਂ ਰਾਤ ਨੂੰ ਕਿੱਥੇ ਜਾਂਦੇ ਹੁੰਦੇ ਸੇ?” ਤਾਂ ਬਾਬੇ ਨੇ ਆਖਿਆ, 
“ਏਹ ਭੇਦ ਰੱਬੀ ਹੈ, ਜੋ ਜਾਏ ਸੋ ਪਾਏ।” 


ਸੂਜੇ ਜੜੀਏ ਦੀ ਉਲਾਦ ਵਿੱਚੋਂ ਭਾਈ ਲੱਲੂ ਸਿੰਘ ਨੇ ਸੰਮਤ ੧੯੨੧ ਬਿਕ੍ਰਮੀ ਨੂੰ ਇੱਕ ਮੰਜੀ ਇੱਕ ਥਾਲ, ੨ ਕੌਲ, ਇੱਕ ਗਡਵਾ, ੧ 
ਖਿਦਾਮਤ, ੧ ਗੁਲਾਬਦਾਨੀ, ੧ ਆਸਾ; ਏਹ ਸਭ ਚਾਂਦੀ ਦੇ ਬਣਵਾ ਕੇ ਪਟਣੇ ਸ਼ਹਿਰ ਗੁਰੂ ਕੇ ਹਜ਼ੂਰ ਰਹਿਣ ਵਾਸਤੇ ਅਰਦਾਸ ਕਰਾਏ 
ਸਨ। 

ਢਾਕੇ ਪ੍ਰਵੇਸ਼ ਕਰਨਾ 
ਓਥੋਂ ਮਾਨਕ ਗੰਜ ਦੇਵੀ ਪੁਰ ਹੁੰਦੇ ਹੋਏ ੬ ਮੱਘਰ ਸੰਮਤ ੧੫੬੪ ਬਿਕ੍ਰਮੀ ਨੂੰ ਢਾਕੇ ਜਾ ਉੱਤਰੇ। ਸ਼ਬਦ 
ਗਾਵਿਆ: 
ਗਉੜੀ ਗੁਆਰੇਰੀ ਮਹਲਾ ੧ ॥ 
ਮਨੁ ਕੁੰਚਰੁ ਕਾਇਆ ਉਦਿਆਨੈ ॥ 
ਗੁਰੁ ਅੰਕਸੁ ਸਚੁ ਸਬਦੁ ਨੀਸਾਨੈ ॥ 
ਰਾਜ ਦੁਆਰੈ ਸੋਭ ਸੁ ਮਾਨੈ ॥੧॥ 
ਚਤੁਰਾਈ ਨਹ ਚੀਨਿਆ ਜਾਇ ॥ 
ਬਿਨੁ ਮਾਰੇ ਕਿਉ ਕੀਮਤਿ ਪਾਇ ॥੧॥ ਰਹਾਉ ॥ 
ਘਰ ਮਹਿ ਅੰਮ੍ਰਿਤੁ ਤਸਕਰੁ ਲੇਈ ॥ 
ਨੰਨਾਕਾਰੁ ਨ ਕੋਇ ਕਰੇਈ ॥ 
ਰਾਖੈ ਆਪਿ ਵਡਿਆਈ ਦੇਈ ॥੨॥ 
ਨੀਲ ਅਨੀਲ ਅਗਨਿ ਇਕ ਠਾਈ ॥ 
ਜਲਿ ਨਿਵਰੀ ਗੁਰਿ ਬੂਝ ਬੁਝਾਈ ॥ 
ਮਨੁ ਦੇ ਲੀਆ ਰਹਸਿ ਗੁਣ ਗਾਈ ॥੩॥ 
ਜੈਸਾ ਘਰਿ ਬਾਹਰਿ ਸੋ ਤੈਸਾ ॥ 
ਬੈਸਿ ਗੁਫਾ ਮਹਿ ਆਖਉ ਕੈਸਾ ॥ 
ਸਾਗਰਿ ਡੂਗਰਿ ਨਿਰਭਉ ਐਸਾ ॥੪॥ 
ਮੂਏ ਕਉ ਕਹੁ ਮਾਰੇ ਕਉਨੁ ॥ 
ਨਿਡਰੇ ਕਉ ਕੈਸਾ ਡਰੁ ਕਵਨੁ ॥ 
ਸਬਦਿ ਪਛਾਨੈ ਤੀਨੇ ਭਉਨ ॥੫॥ 
ਜਿਨਿ ਕਹਿਆ ਤਿਨਿ ਕਹਨੁ ਵਖਾਨਿਆ ॥ 
ਜਿਨਿ ਬੂਝਿਆ ਤਿਨਿ ਸਹਜਿ ਪਛਾਨਿਆ ॥ 
ਦੇਖਿ ਬੀਚਾਰਿ ਮੇਰਾ ਮਨੁ ਮਾਨਿਆ ॥੬॥ 
ਕੀਰਤਿ ਸੂਰਤਿ ਮੁਕਤਿ ਇਕ ਨਾਈ ॥ 
ਤਹੀ ਨਿਰੰਜਨੁ ਰਹਿਆ ਸਮਾਈ ॥ 
ਨਿਜ ਘਰਿ ਬਿਆਪਿ ਰਹਿਆ ਨਿਜ ਠਾਈ ॥੭॥ 
ਉਸਤਤਿ ਕਰਹਿ ਕੇਤੇ ਮੁਨਿ ਪੁਰੀਤਿ ॥ 
ਤਨਿ ਮਨਿ ਸੂਚੈ ਸਾਚੁ ਸੁ ਚੀਤਿ ॥ 
ਨਾਨਕ ਹਰਿ ਭਜੁ ਨੀਤਾ ਨੀਤਿ ॥੮॥੨॥ 
(ਗਉੜੀ ਗੁਆਰੇਰੀ, ਮ8 ੧ - ੨੨੧/੨੨) 
ਏਹ ਸਾਰਾ ਸ਼ਬਦ ਸੁਣ ਕੇ ਤੇ ਸ਼ਕਤੀ ਦੇਖ ਦੇਖ ਸਭ ਲੋਕ ਬਾਬੇ ਦੇ ਪਿਆਰੇ ਬਣ ਗਏ। ਭਲਾ ਬਾਬੇ ਦੇ 
ਬਚਨ ਜਦ ਹੁਣ ਭੀ ਸਭ ਨੂੰ ਪਿਆਰੇ ਲੱਗਦੇ ਹਨ, ਤਾਂ ਉਨ੍ਹਾਂ ਦੇ ਬਚਨ ਮੁਖਾਰਬਿੰਦ ਤੋਂ 
ਸਾਖਯਾਤ ਸੁਣ ਕੇ ਕੌਣ ਹੈ ਜੋ ਮੋਹਿਤ ਨਾ ਹੁੰਦਾ ਹੋਊ? ਬਾਬੇ ਜੀ ਦੀ ਸ਼ਕਤੀ ਦੀ ਧੁੰਮ ਪੈ 
ਗਈ। ਸਮਾਲ ਨਾਥ, ਰੇਵਾਦਾਸ, ਚੰਦਰ ਨਾਥ, ਨਰੈਣਦਾਸ, ਸ਼ੇਖ ਅਹਿਮਦ, ਨੱਥੇ ਸ਼ਾਹ, 
ਲੂਣੀਆਂ ਸਿੱਧ, ਇਤਿਆਦਿਕ ਪੀਰ ਫ਼ਕੀਰ ਜੋ ਓਸ ਦੇਸ਼ ਵਿੱਚ ਮੰਨੇ ਪ੍ਰੰਮਨੇ ਹੋਏ (ਹੁਣ ਤੱਕ 
ਪੂਜੀਦੇ ਹਨ ਅਸੀਂ ਦੇਖ ਆਏ ਹਾਂ) ਬਾਬੇ ਪਾਸ ਚਰਚਾ ਕਰਨ ਆਏ। ਅਨੇਕ ਪ੍ਰਕਾਰ ਦੇ 
ਚਮਤਕਾਰੇ ਵਿੱਦਿਆ ਅਨੁਭਵ ਦੇ ਦੇਖੇ ਦਿਖਾਏ ਪਰ ਬਾਬੇ ਦੀ ਬਾਣੀ ਰੂਪ ਗੰਗਾ ਦੇ ਪ੍ਰਵਾਹ 
ਅੱਗੇ ਸਭ ਵਹਿ ਗਏ। ਫੇਰ ਤਾਂ ਬਾਬੇ ਨਾਲ ਪੇਸ਼ ਜਾਂਦੀ ਨਾ ਦੇਖ ਕੇ ਪ੍ਰੇਮੀ ਬਣ ਗਏ। ਇਸਤ੍ਰੀ 

ਮਰਦ ਲੱਗੇ ਆਵਣ ਤੇ ਮੰਨਣ। ਪਹਿਲੇ ਓਹ ਸਭ ਨਰ ਨਾਰ ਸਿੰਘ, ਭੈਰੋਂ, ਬੀਰ ਤੇ ਕੁਮੱਖਿਆ 
ਦੇਵੀ ਦੇ ਦਾਸ ਬਣੇ ਹੋਏ ਘਰ ਘਰ ਮੂਰਤਾਂ ਦੀ ਪੂਜਾ ਕਰਦੇ ਸੇ। ਬਾਬੇ ਜੀ ਨੇ ਪ੍ਰੇਰ ਕੇ ਸਭ ਨੂੰ 
ਪ੍ਰਮੇਸ਼ਰ ਦੀ ਭਗਤੀ ਵਿੱਚ ਜੋੜ ਦਿੱਤਾ। ਓਥੇ ਹੁਣ ਭੀ ਨੱਥੇ ਸ਼ਾਹ ਦੀ ਧਰਮਸ਼ਾਲਾ ਵਿੱਚ ਬਾਬੇ 
ਦੇ ਪਲੰਘ ਦੀ ਸੇਵਾ ਪੂਜਾ ਹੁੰਦੀ ਹੈ। ਮੈਂ ਦੇਖ ਆਇਆ ਹਾਂ। ਗੁਰੂ ਕੇ ਸਿੱਖ ਸਹਿਜਧਾਰੀ 
ਸ਼ਰਧਾ ਭਗਤੀ ਨੇਮ ਨਾਲ ਰੋਜ਼ ਕਥਾ ਕੀਰਤਨ ਸੰਤ ਸੇਵਾ ਸਤਿਸੰਗ ਕਰਦੇ ਹਨ। 

੪ ਮਾਘ ਸੰਮਤ ੧੫੬੪ ਬਿਕੂਮੀ ਨੂੰ ਢਾਕੇ ਤੋਂ ਚੱਲ ਕੇ ਓਥੋਂ ਅੱਗੇ ਪੰਜ ਕੋਹ ਧਨਪੁਰ ਪਿੰਡ (ਜਿਸ ਵਿੱਚ 
ਮਲਮਲ ਤੇ ਰੇਸ਼ਮੀ ਬਸਤ੍ਰ ਡਾਢੇ ਬਰੀਕ ਬਣਦੇ ਹਨ) ਜਾ ਪਹੁੰਚੇ। ਮਰਦਾਨਾ ਪਿੰਡ ਵਿੱਚ ਸੈਰ 
ਕਰਨ ਗਿਆ ਤਾਂ ਇੱਕ ਅਠਖੇਲੀ ਇਸਤ੍ਰੀ ਨੇ ਓਸ ਉੱਤੇ ਜਾਦੂ" ਪਾਇਆ। (ਮਰਦਾਨੇ ਉੱਪਰ 
ਜਾਦੂ) ਦੋ ਪਹਿਰ ਗ਼ੁਜ਼ਰੇ, ਨਾ ਆਇਆ ਤਾਂ ਬਾਬੇ ਆਪਣੀ ਦੀਰਘ ਦ੍ਰਿਸ਼ਟੀ ਨਾਲ ਜਾਣ ਲਿਆ 
ਕਿ ਭਾਈ ਮਰਦਾਨਾ ਫਸ ਗਿਆ। ਗੁਰੂ ਜੀ ਨੇ ਉਸ ਦੇ ਜਾਲ ਵਿੱਚੋਂ ਭਾਈ ਮਰਦਾਨੇ ਨੂੰ ਛੁਡਾ 
ਕੇ ਲੈ ਆਂਦਾ। ਪਰ ਓਹ ਬਾਰਾਂ ਤਾਲੀ ਖ਼ਿਆਲ ਨਾ ਛੱਡੇ ਸ਼ਾਇਦ ਓਨ੍ਹਾਂ ਤੇਰਾ ਤਾਲੀਆਂ ਨੇ ਵੀ 
ਮਿਸਮਰੇਜ਼ਮ ਸਾਧ ਰੱਖਿਆ ਸੀ, ਜਿਸ ਦੇ ਜ਼ੋਰ ਨਾਲ ਹੁਣ ਭੀ ਅਨੇਕ ਪੁਰਖ ਦੂਸਰੇ ਇਸਤ੍ਰੀ 
ਪੁਰਖ ਨੂੰ ਆਪਣੇ ਪਿੱਛੇ ਲਗਾ ਲੈਂਦੇ ਹਨ। ਓੜਕ ਬਾਬੇ ਨੇ ਉਨ੍ਹਾਂ ਨੂੰ ਮਤਵਾਲੀਆਂ ਕੁਚਾਲੀਆਂ 
ਨਿਲੱਜਾਂ ਨੂੰ ਗਧੀਆਂ ਕੁੱਤੀਆਂ ਦੀ ਪਦਵੀ ਦੇ ਕੇ ਸਿੱਧੀਆਂ ਕੀਤਾ। ਜਦ ਉਨ੍ਹਾਂ ਚਰਨ ਆ ਫੜੇ 
ਤਾਂ ਬਾਬੇ ਏਹ ਸ਼ਬਦ ਉਚਾਰਿਆ: 

ਮ$੧॥ 
ਗਲੀ ਅਸੀ ਚੰਗੀਆ ਆਚਾਰੀ ਬੁਰੀਆਹ ॥ 
ਮਨਹੁ ਕੁਸੁਧਾ ਕਾਲੀਆ ਬਾਹਰਿ ਚਿਟਵੀਆਹ ॥ 
ਰੀਸਾ ਕਰਿਹ ਤਿਨਾੜੀਆ ਜੋ ਸੇਵਹਿ ਦਰੁ ਖੜੀਆਹ ॥ 
ਨਾਲਿ ਖਸਮੈ ਰਤੀਆ ਮਾਣਹਿ ਸੁਖਿ ਰਲੀਆਹ ॥ 
ਹੋਂਦੈ ਤਾਣਿ ਨਿਤਾਣੀਆ ਰਹਹਿ ਨਿਮਾਨਣੀਆਹ ॥ 
ਨਾਨਕ ਜਨਮੁ ਸਕਾਰਥਾ ਜੇ ਤਿਨ ਕੈ ਸੰਗਿ ਮਿਲਾਹ ॥੨॥ 
(ਵਾਰ-ਸਿਰੀਰਾਗੁ, ਮ੧ ੧ - ੮੫) 
ਏਹ ਸ੍ਰਾਪ ਸੁਣ ਕੇ ਉਨ੍ਹਾਂ ਦੀ ਮੁਖੀਆ ਨੂਰਸ਼ਾਹ ਨਾਮ ਨੇ ਬਾਬੇ ਦੇ ਚਰਨ ਆ ਫੜੇ ਤਾਂ ਬਾਬੇ ਬਚਨ 
ਕੀਤਾ: 
ਸੁਣਿ ਮੁੰਧੇ ਹਰਣਾਖੀਏ ਗੂੜਾ ਵੈਣੁ ਅਪਾਰੁ ॥ 
ਪਹਿਲਾ ਵਸਤੁ ਸਿਵਾਣਿ ਕੈ ਤਾਂ ਕੀਚੈ ਵਾਪਾਰੁ ॥ 
ਦੋਹੀ ਦਿਚੈ ਦੁਰਜਨਾ ਮਿਨ੍ਹਾਂ ਕੂੰ ਜੈਕਾਰੁ ॥ 
ਜਿਤੁ ਦੋਹੀ ਸਜਣ ਮਿਲਨਿ ਲਹੁ ਮੁੰਧੇ ਵੀਚਾਰੁ ॥ 
ਤਨੁ ਮਨੁ ਦੀਜੈ ਸਜਣਾ ਐਸਾ ਹਸਣੁ ਸਾਰੁ ॥ 
ਤਿਸ ਸਉ ਨੇਹੁ ਨ ਕੀਚਈ ਜਿ ਦਿਸੈ ਚਲਣਹਾਰੁ ॥ 
ਨਾਨਕ ਜਿਨੀ ਇਵ ਕਰਿ ਬੁਝਿਆ ਤਿਨਾ ਵਿਟਹੁ ਕੁਰਬਾਣੁ ॥੨॥ 


(ਸਲੋਕ ਵਾਰਾਂ ਤੇ ਵਧੀਕ, ਮ8 ੧ - ੧੪੧੦) 


"ਜਨਮ ਸਾਖੀ ਵਿੱਚ ਲਿਖਿਆ ਹੈ ਕਿ ਮਰਦਾਨੇ ਨੂੰ ਇੱਕ ਤੀਵੀਂ ਨੇ ਜਾਦੂ ਦੇ ਜ਼ੋਰ ਮੇਢਾ ਬਣਾ ਲਿਆ ਸੀ ਤੇ ਗੋਰਖ ਦੀ ਕਥਾ ਵਿੱਚ ਓਸ 
ਦੇ ਚੇਲੇ ਬੈਲ ਬਣਾਏ ਲਿਖੇ ਹਨ। ਬਹੁਤ ਅਜਾਣ ਲੋਕ ਆਖਦੇ ਹਨ ਮੱਖੀ ਬਣਾ ਕੇ ਬੈਠਾ ਛੱਡਦੀਆਂ ਸਨ। ਓਸ ਦੇਸ਼ ਜਾਦੂ ਦੇ ਮੰਤ੍ਰਾਂ 
ਜੰਤ੍ਰਾਂ ਦੀ ਮਹਿਮਾ ਸੁਣ ਕੇ ਸੰਨ ੧੯੩੨ ਬਿਕ੍ਰਮੀ ਨੂੰ ਮੈਂ ਆਪ ਖ਼ਾਸ ਕਾਮਰੂਪ ਦੇਸ਼ ਗਿਆ। ਬਹੁਤ ਪੁੱਛਿਆ ਢੂੰਢ ਕੀਤੀ ਪਰ ਜਾਦੂਗਰ 
ਕੋਈ ਵੀ ਨਾ ਮਿਲਿਆ। ਬਹੁਤਿਆਂ ਨੇ ਪੰਜਾਬ ਨੂੰ ਜਾਦੂ ਦਾ ਘਰ ਦੱਸਿਆ ਕਿ ਓਧਰ ਦੇ ਲੋਕ ਸਾਡੀਆਂ ਇਸਤ੍ਰੀਆਂ ਨੂੰ ਮੋਹ ਲੈਂਦੇ 
ਹਨ। ਏਸ ਕਰ ਕੇ ਜਾਦੂ ਆਦਿ ਸਭ ਗੱਪ ਸਮਝੀ। ਏਹ ਨਿਸਚੇ ਕੀਤਾ ਕਿ ਓਥੋਂ ਦੇ ਆਦਮੀ ਸੁੰਦਰ ਨਹੀਂ ਹੁੰਦੇ ਤੇ ਇਸਤ੍ਰੀਆਂ ਸੁੰਦਰ 
ਚਾਲਾਕ ਹੁੰਦੀਆਂ ਹਨ। ਇਸ ਲਈ ਉਨ੍ਹਾਂ ਦਾ ਦਿਲ ਪ੍ਰਸੰਨ ਨਹੀਂ ਹੁੰਦਾ। ਹੋਰ ਦੇਸ਼ ਦਾ ਆਦਮੀ ਨਟਖਟਾ ਨਰੋਗ ਓਥੇ ਜਾਂਦਾ ਹੈ ਤਾਂ 
ਸੇਵਾ ਪਿਆਰ ਬਹੁਤ ਕਰ ਕੇ ਓਸ ਨੂੰ ਵਸ ਕਰ ਲੈਂਦੀਆਂ ਹਨ। ਏਹੋ ਭਾਰਾ ਜਾਦੂ ਸਮਝਿਆ। ਉਨ੍ਹਾਂ ਦੇ ਅਧੀਨ ਹੋ ਰਹਿਣਾ ਏਹੋ ਪਸ਼ੂ 
ਬਣ ਜਾਣਾ ਹੈ। ਸ਼ਾਇਦ ਓਸ ਸਮੇਂ ਓਸ ਦੇਸ਼ ਦੇ ਲੋਕ ਮੈਸਮਰੇਜ਼ਮ ਦੇ ਜਾਣੂ ਸਨ। 

ਬਾਬੇ ਦਾ ਉਪਦੇਸ਼ ਉਨ੍ਹਾਂ ਦੇ ਮਨ ਵਿੱਚ ਪ੍ਰਵੇਸ਼ ਕਰ ਗਿਆ ਸਤਿਨਾਮ ਵਾਹਿਗੁਰੂ ਦਾ ਜਾਪ, ਸਤ ਸੰਤੋਖ 
ਧਾਰਨ ਕਰ ਅਰਜ਼ ਕੀਤੀ, “ਕੁਛ ਨਿਸ਼ਾਨੀ ਦਰਸ਼ਨ ਵਾਸਤੇ ਦਿਓ।” ਬਾਬੇ ਦੇ ਹੱਥ ਵਿੱਚ 
ਬਰਛਾ ਸੀ। ਓਹੋ ਫੜਾ ਦਿੱਤਾ। ਸੋ ਹੁਣ ਓਸੇ (ਗੁਰੂ ਜੀ ਦੇ ਬਰਫੇ ਦੀ ਪੂਜਾ) ਬਰਛੇ ਦੀ ਪੂਜਾ ਝਾਕੀ 
ਓਥੋਂ ਦੇ ਸਿੱਖ ਸਿੱਖਣੀਆਂ ਕਰਦੇ ਹਨ, ਜਿਸ ਕਰ ਕੇ ਨਾਮ ਭੀ ਓਸ ਅਸਥਾਨ ਦਾ ਬਰਛਾ 
ਸਾਹਿਬ ਉੱਘਾ ਹੈ। 

ਧਨਪੁਰ ਤੋਂ ੬੦ ਕੋਹ ਬਾਲਵਾ ਕੁੰਡ ਤੀਰਥ ਜਾ ਦੇਖਯਾ, ਜਿੱਥੇ ਜ੍ਹਾਲਾ ਮੁਖੀ ਵਾਂਗੂੰ ਅੱਗ ਪਾਣੀ ਇੱਕੋ 
ਥਾਓ' ਨਿਕਲਦੇ ਹਨ। ਓਥੇ ਸਿੱਧਾਂ ਨਾਲ ਗੋਸ਼ਟ ਹੋਈ। ਉਨ੍ਹਾਂ ਆਖਯਾ, “ਆਪ ਕੰਨ ਫਟੇ 
ਜੋਗੀ ਹੋ ਕੇ ਤੁਹਾਡੇ ਜਿਹੇ ਦੰਭੀ ਜੋਗੀ ਕਯੋਂ ਹੋਈਏ। ” ਉਨ੍ਹਾਂ ਸੱਚਾ ਸਮਾਜ ਪੁੱਛਯਾ ਤਾਂ ਏਹ 
ਸ਼ਬਦ ਬੋਲੇ: 


ਗਉੜੀ ਚੇਤੀ ਮਹਲਾ ੧ ॥ 
ਮੁੰਦਹਾ ਤੇ ਘਟ ਭੀਤਰਿ ਮੁੰਦਾ ਕਾਇਆ ਕੀਜੈ ਖਿੰਥਾਤਾ ॥ 
ਪੰਚ ਚੇਲੇ ਵਸਿ ਕੀਜਹਿ ਰਾਵਲ ਇਹੁ ਮਨੁ ਕੀਜੈ ਡੰਡਾਤਾ ॥੧॥ 
ਜੋਗ ਜੁਗਤਿ ਇਵ ਪਾਵਸਿਤਾ ॥ 
ਏਕੁ ਸਬਦੁ ਦੂਜਾ ਹੋਰੁ ਨਾਸਤਿ ਕੰਦ ਮੂਲਿ ਮਨੁ ਲਾਵਸਿਤਾ ॥੧॥ ਰਹਾਉ ॥ 
ਮੂੰਡਿ ਮੁੰਡਾਇਐ ਜੇ ਗੁਰੁ ਪਾਈਐ ਹਮ ਗੁਰੁ ਕੀਨੀ ਗੰਗਾਤਾ ॥ 
ਤ੍ਰਿਭਵਣ ਤਾਰਣਹਾਰੁ ਸੁਆਮੀ ਏਕੁ ਨ ਚੇਤਸਿ ਅੰਧਾਤਾ ॥੨॥ 
ਕਰਿ ਪਟੰਬੁ ਗਲੀ ਮਨੁ ਲਾਵਸਿ ਸੰਸਾ ਮੂਲਿ ਨ ਜਾਵਸਿਤਾ ॥ 
ਏਕਸੁ ਚਰਣੀ ਜੇ ਚਿਤੁ ਲਾਵਹਿ ਲਬਿ ਲੋਭਿ ਕੀ ਧਾਵਸਿਤਾ ॥੩॥ 
ਜਪਸਿ ਨਿਰੰਜਨੁ ਰਚਸਿ ਮਨਾ ॥ 
ਕਾਹੇ ਬੋਲਹਿ ਜੋਗੀ ਕਪਟੁ ਘਨਾ ॥੧॥ ਰਹਾਉ ॥ 
ਕਾਇਆ ਕਮਲੀ ਹੰਸੁ ਇਆਣਾ ਮੇਰੀ ਮੇਰੀ ਕਰਤ ਬਿਹਾਣੀਤਾ ॥ 


ਪ੍ਣਵਤਿ ਨਾਨਕੁ ਨਾਗੀ ਦਾਝੈ ਫਿਰਿ ਪਾਛੈ ਪਛੁਤਾਣੀਤਾ ॥੪॥੨॥੧੫॥ 
(ਗਉੜੀ ਚੇਤੀ, ਮ੩ ੧ - ੧੫੫) 


ਏਹ ਸਾਰਾ ਸ਼ਬਦ ਸੁਣ ਕੇ ਓਹ ਸਭ ਬਾਬੇ ਦੇ ਅਨੁਸਾਰੀ ਬਣ ਗਏ। ਹੁਣ ਤੱਕ ਗੁਰੂ ਕੀ ਚਰਨ ਪਾਦਕਾ 
ਦੀ ਓਥੇ ਪੂਜਾ ਹੁੰਦੀ ਹੈ। 

ਓਥੋਂ ਅੱਗੇ ਬੁਹਮਪੁੱਤੂ ਨਦੀ ਦੇ ਕਨਾਰੇ ਕਨਾਰੇ ਸੈਰ ਕਰਦੇ ਗੋਰੀਪੁਰ ਸ਼ਹਿਰ ਤੋਂ ਤਿੰਨ ਕੋਹ (ਧੋਬੜੀ ਪਿੰਡ) 
ਧੋਬੜੀ ਪਿੰਡ (ਜਿੱਥੇ ਹੁਣ ਗੁਰੂ ਤੇਗ ਬਹਾਦਰ ਜੀ ਦੇ ਨਾਮ ਦਾ ਦਮਦਮਾ ਧੋਬੀਆਂ ਬੰਦੁ ਦੇ ਨੇੜੇ 
ਬਣਯਾ ਹੋਯਾ ਹੈ) ਜਾ ਠਹਿਰੇ। ਬਾਬੇ ਦਾ ਜੱਸ ਸੁਣ ਕੇ ਓਥੋਂ ਦੀ ਰਾਣੀ ਦਰਸ਼ਨ ਕਰਨ ਆਈ। 
ਮਨ ਫਿਰ ਗਿਆ। ਪਾਣੀ ਪੱਥਰ ਪੂਜਣਾ ਛੱਡ ਕੇ ਵਾਹਿਗੁਰੂ ਜਪਣ ਲੱਗੀ। ਓਸੇ ਦਾ ਪੌਤ੍ਹਾ 
ਰਾਜਾ ਰਾਮਦੇਉ ਨੌਮੇਂ ਗੁਰੂ ਦਾ ਸੱਚਾ ਸੇਵਕ ਹੋਯਾ, ਜਿਸ ਦਾ ਪੁੱਤਰ ਰਤਨਦੇਉ ਦਸਵੇਂ ਗੁਰੂ ਪਾਸ 
ਅਨੰਦਪੁਰ ਚਿੱਟੇ ਮੱਥੇ ਵਾਲਾ ਹਾਥੀ ਆਦਿਕ ਤੋਹਫੇ ਲੈ ਕੇ ਆਯਾ ਸੀ। 

ਓਥੋਂ ਬੁੁਹਮਪੁੱਤ੍ੁ ਪਾਰ ਅਸਾਮ ਦੇਸ਼ ਦੇ ਸਾਰੇ ਨਗਰਾਂ ਤੋਂ ਵੱਡਾ (ਗਵਾਹਿਟੀ) ਸ਼ਹਿਰ ਜਾ ਦੇਖਿਆ, 
ਪਹਿਲੇ ਉਸ ਦਾ ਨਾਮ ਪ੍ਰਾਗ ਜੀਤ ਸੀ। ਓਥੋਂ ਕੁਮੱਖਿਆ ਦੇਵੀ ਦੇ ਮੰਦਰ ਜਾ ਬਿਰਾਜੇ। ਓਥੇ 
ਮੂਰਤੀ ਨਹੀਂ ਕੇਵਲ ਭਗ ਦੇ ਚਿੰਨ੍ਹ ਦੀ ਪੂਜਾ ਹੁੰਦੀ ਹੈ ਅਤੇ ਮਹੀਨੇ ਦੇ ਮਹੀਨੇ ਰਿਤੂ ਆਈ 
ਕਹਿ ਕੇ ਲਾਲ ਰੰਗ ਬਸਤ੍ਰਾਂ ਨੂੰ ਲਾ ਛੱਡਦੇ ਹਨ, ਜੋ ਦੇਵੀ ਦੇ ਉਪਾਸਕ ਪਵਿੱਤਰ ਮੰਨ ਕੇ ਲੈ 
ਜਾਂਦੇ ਹਨ। 

ਆਸਾਮ ਦੇਸ਼ ਦਾ ਝਾਕਾ 
ਬਾਬੇ ਜੀ ਨੇ ਉਨ੍ਹਾਂ ਪੰਡਿਆਂ ਤੋਂ ਲੋਕਾਂ ਨੂੰ ਗਿਲਾਨੀ ਤੇ ਨਰਕਦਾਇਕ ਬਾਮਿ ਮਾਰਗ ਦੇ ਮਤ ਤੋਂ ਛੁਡਾ ਕੇ 
ਪਰਮੇਸ਼ਰ ਦੀ ਭਗਤੀ ਕਰਨ ਲਾਇਆ। ਓਥੋਂ ਆਸਾਮ ਦੇਸ਼ ਦੇ ਅਜਮੇਰੀ ਗੰਜ, ਕਰੀਮ ਗੰਜ, 
ਸਿਲਟ ਆਦਿਕ ਸ਼ਹਿਰ ਨਗਰ ਦੇਖਦੇ ਹੋਏ ਘਰ ਗਾਂਉ ਨਾਮੇ ਸ਼ਹਿਰ ਦੇ (ਜੋ ਓਦੋਂ ਰਾਜਧਾਨੀ 
ਓਥੋਂ ਦੀ ਸੀ ਤੇ ਹੁਣ ਸੇਬ ਸਾਗਰ ਦੇ ਜ਼ਿਲੇ ਵਿੱਚ ਆ ਕੇ ਨਾਜਰਾ ਨਾਮ ਹੋ ਗਿਆ ਹੈ) ਰਾਜੇ 
ਸਗਰ ਸੈਨ ਨੂੰ; ਹੋਰ ਲੋਕਾਂ ਸਮੇਤ ਜੋ ਕੇਵਲ ਕੁਮੱਖਯਾ ਦੇਵੀ ਦੇ ਹੀ ਦਾਸ ਬਣ ਰਹੇ ਸੇ, ਸੱਚਾ 
ਮਤ ਦ੍ਰਿੜਾ ਕੇ ਬਿਸ਼ੰਭਰ ਦੇਸ਼; ਜੋ ਬੁਹਮ ਪੁੱਤਰ ਤੇ ਬਰਨੀਂ ਨਦੀ ਦੇ ਵਿਚਕਾਰ ਹੈ, ਜਾ ਪਹੁੰਚੇ। 
ਚੇਤ ਵੈਸਾਖ ਵਿੱਚ ਓਥੇ ਸਾਵਣ ਨਾਲੋਂ ਵੱਧ ਪਾਣੀ ਨਦੀਆਂ, ਨਾਲਿਆਂ ਸੋਮਿਆਂ ਦਾ ਵਿਥਰ ਕੇ 
ਜਲ ਹੀ ਜਲ ਹੋ ਜਾਂਦਾ ਹੈ। ਮਰਦਾਨੇ ਨੇ ਸਮੁੰਦਰ ਉੱਛਲਿਆ ਸਮਝ ਕੇ ਡਰ ਮੰਨਿਆ। ਪਰ 
ਗੁਰੂ ਜੀ ਨੇ ਧੀਰਜ ਦਿੱਤਾ। ਪਰਸ ਨਾਮ ਸ਼ਹਿਰ ਦਾ ਰਾਜਾ ਤੀਖਣ ਸੈਨ ਫਿਰਦਾ ਹੋਯਾ ਇਹਨਾਂ 
ਨੂੰ ਖ਼ੁਸ਼ੀ ਵਿੱਚ ਗਾਉਂਦੇ ਵਜਾਉਂਦੇ ਸੁਣ ਕੇ ਪਾਸ ਆ ਖੜ੍ਹਾ ਹੋਯਾ। ਓਸ ਦਾ ਇਕਲੌਤਾ ਬੇਟਾ 
ਓਦੋਂ ਹੀ ਮਰ ਗਿਆ ਸੀ, ਜਿਸ ਦੇ ਵੈਰਾਗ ਵਿੱਚ ਓਹ ਬਹੁਤ ਉਦਾਸ ਸੀ। ਬਾਬਾ ਜੀ ਏਸ 
ਵੇਲੇ ਏਹ ਸ਼ਬਦ ਗਾਇ ਰਹੇ ਸਨ: 
ਗਉੜੀ ਮਹਲਾ ੧ ॥ 
ਪਉਣੈ ਪਾਣੀ ਅਗਨੀ ਕਾ ਮੇਲੁ ॥ 
ਚੰਚਲ ਚਪਲ ਬੁਧਿ ਕਾ ਖੇਲੁ ॥ 
ਨਉਂ ਦਰਵਾਜੇ ਦਸਵਾ ਦੁਆਰੁ ॥ 
ਬੁਝੁ ਰੇ ਗਿਆਨੀ ਏਹੁ ਬੀਚਾਰੁ ॥੧॥ 
ਕਥਤਾ ਬਕਤਾ ਸੁਨਤਾ ਸੋਈ ॥ 
ਆਪੁ ਬੀਚਾਰੇ ਸੁ ਗਿਆਨੀ ਹੋਈ ॥੧॥ ਰਹਾਉ ॥ 
ਦੇਹੀ ਮਾਟੀ ਬੋਲੈ ਪਉਣੁ ॥ 
ਬੁਝੁ ਰੇ ਗਿਆਨੀ ਮੂਆ ਹੈ ਕਉਣੁ ॥ 
ਮੂਈ ਸੁਰਤਿ ਬਾਦੁ ਅਹੰਕਾਰੁ ॥ 
ਓਹੁ ਨ ਮੂਆ ਜੋ ਦੇਖਣਹਾਰੁ ॥੨॥ 
ਜੈ ਕਾਰਣਿ ਤਟਿ ਤੀਰਥ ਜਾਹੀ ॥ 
ਰਤਨ ਪਦਾਰਥ ਘਟ ਹੀ ਮਾਹੀ ॥ 
ਪੜਿ ਪੜਿ ਪੰਡਿਤੁ ਬਾਦੁ ਵਖਾਣੈ ॥ 
ਭੀਤਰਿ ਹੋਦੀ ਵਸਤੁ ਨ ਜਾਣੈ ॥੩॥ 
ਹਉ ਨ ਮੂਆ ਮੇਰੀ ਮੁਈ ਬਲਾਇ ॥ 
ਓਹੁ ਨ ਮੂਆ ਜੋ ਰਹਿਆ ਸਮਾਇ ॥ 
ਕਹੁ ਨਾਨਕ ਗੁਰਿ ਬੁਹਮੁ ਦਿਖਾਇਆ ॥ 
ਮਰਤਾ ਜਾਤਾ ਨਦਰਿ ਨ ਆਇਆ ॥੪॥੪॥ 
(ਗਉੜੀ, ਮ੧ ੧ - ੧੫੨) 


ਏਹ ਸਾਰਾ ਸ਼ਬਦ ਸੁਣ ਕੇ ਓਹ ਤਾਂ ਬਾਬੇ ਦੀ ਚਰਨੀ ਢਹਿ ਪਿਆ ਤੇ ਸੇਵਕ ਹੋਯਾ। ਬਾਬੇ ਦੀ ਦਇਆ 
ਨਾਲ ਓਸ ਦਾ ਸ਼ੋਕ ਮੋਹ ਸਭ ਦੂਰ ਹੋ ਗਿਆ। 

ਓਥੋਂ ਪੂਰਬ ਵੱਲ ਸੁਰਤਾ ਨਾਮ ਨਦੀ ਪਾਰ ਹੋ ਕਛਾਰ ਦੇਸ਼ ਵਿੱਚ ਸੰਮਤ ੧੫੬੫ ਨੂੰ ਜਾ ਫਿਰੇ, ਜਿੱਥੋਂ ਦੀ 
ਰਾਜਧਾਨੀ ਓਦੋਂ ਅਸੀਮਫਲ ਨਾਮੇ ਸ਼ਹਿਰ ਸੀ, ਹੁਣ ਮਨੀਪੁਰ ਹੈ। ਓਸ ਸਮੇਂ ਓਥੋਂ ਦਾ 
(ਸੁਧਰਸੈਨ) ਰਾਜਾ ਸੁਧਰਸੈਨ ਬੜਾ ਸਤਸੰਗੀ ਈਸ਼ੂਰ ਭਗਤ ਸੀ। ਓਸ ਦਾ ਭਣੇਵਾਂ ਇੰਦ੍ਰਸੈਨ ਤੇ 
ਝੰਡਾ ਬਾਢੀ ਏਹ ਦੋਵੇਂ ਪਰਮੇਸ਼੍ਹਰ ਨੂੰ ਪਹੁੰਚੇ ਹੋਏ ਸੇ। ਏਨ੍ਹਾਂ ਦੀ ਸੰਗਤ ਕਰ ਕੇ ਹੋਰ ਬਹੁਤ 
ਲੋਕ ਓਥੋਂ ਦੇ ਸਤਸੰਗੀ ਬਣ ਰਹੇ ਸੇ। ਬਾਬਾ ਜੀ ਓਸ ਨਗਰੋਂ ਬਾਹਰ ਪਹਾੜੀ ਹੇਠ ਬੈਠ ਕੇ 
ਏਹ ਸ਼ਬਦ ਪੜ੍ਹਨ ਲੱਗੇ: 


ਆਸਾਂ ਮਹਲਾ ੧ ਤਿਤੁਕਾ ॥ 
ਕੋਈ ਭੀਖਕੁ ਭੀਖਿਆ ਖਾਇ ॥ 
ਕੋਈ ਰਾਜਾ ਰਹਿਆ ਸਮਾਇ ॥ 
ਕਿਸ ਹੀ ਮਾਨੁ ਕਿਸੈ ਅਪਮਾਨੁ ॥ 
ਢਾਹਿ ਉਸਾਰੇ ਧਰੇ ਧਿਆਨੁ ॥ 
ਤੁਝ ਤੇ ਵਡਾ ਨਾਹੀ ਕੋਇ ॥ 
ਕਿਸੁ ਵੇਖਾਲੀ ਚੰਗਾ ਹੋਇ ॥੧॥ 
ਮੈ ਤਾਂ ਨਾਮੁ ਤੇਰਾ ਆਧਾਰੁ ॥ 
ਤੂੰ ਦਾਤਾ ਕਰਣਹਾਰੁ ਕਰਤਾਰੁ ॥੧॥ ਰਹਾਉ ॥ 
ਵਾਟ ਨ ਪਾਵਉ ਵੀਗਾ ਜਾਉ ॥ 
ਦਰਗਹ ਬੈਸਣ ਨਾਹੀ ਥਾਉ ॥ 
ਮਨ ਕਾ ਅੰਧੁਲਾ ਮਾਇਆ ਕਾ ਬੰਧੁ ॥ 
ਖੀਨ ਖਰਾਬੁ ਹੋਵੈ ਨਿਤ ਕੰਧੁ ॥ 
ਖਾਣ ਜੀਵਣ ਕੀ ਬਹੁਤੀ ਆਸ ॥ 
ਲੇਖੈ ਤੇਰੈ ਸਾਸ ਗਿਰਾਸ ॥੨॥ 
ਅਹਿਨਿਸਿ ਅੰਧੁਲੇ ਦੀਪਕੁ ਦੇਇ ॥ 
ਭਉਜਲ ਡੂਬਤ ਚਿੰਤ ਕਰੇਇ ॥ 
ਕਹਹਿ ਸੁਣਹਿ ਜੋ ਮਾਨਹਿ ਨਾਉ ॥ 
ਹਉ ਬਲਿਹਾਰੈ ਤਾ ਕੈ ਜਾਉ ॥ 
ਨਾਨਕੁ ਏਕ ਕਹੈ ਅਰਦਾਸਿ ॥ 
ਜੀਉ ਪਿੰਡੁ ਸਭੁ ਤੇਰੈ ਪਾਸਿ ॥੩॥ 
ਜਾਂ ਤੂੰ ਦੇਹਿ ਜਪੀ ਤੇਰਾ ਨਾਉ ॥ 
ਦਰਗਹ ਬੈਸਣ ਹੋਵੈ ਥਾਉ ॥ 
ਜਾਂ ਤੁਧੁ ਭਾਵੈ ਤਾ ਦੁਰਮਤਿ ਜਾਇ ॥ 
ਗਿਆਨ ਰਤਨੁ ਮਨਿ ਵਸੈ ਆਇ ॥ 
ਨਦਰਿ ਕਰੇ ਤਾ ਸਤਿਗੁਰੁ ਮਿਲੈ ॥ 
ਪ੍ਰਣਵਤਿ ਨਾਨਕੁ ਭਵਜਲੂ ਤਰੈ ॥੪॥ ੧੮॥ 


(ਆਸਾ, ਮ੧ ੧ - ੩੫੪) 


ਏਹੋ ਜਿਹੇ ਸ਼ਬਦ ਸਮਝ ਸੁਣ ਕੇ ਅਨੇਕ ਬਾਬੇ ਦੇ ਸਤਸੰਗੀ ਹੋ ਗਏ। ਭਾਈ ਮਰਦਾਨਾ ਸ਼ਹਿਰ ਵਿੱਚ 
ਭੋਜਨ ਕਰਨ ਗਿਆ ਤੇ ਝੰਡੇ ਬਾਢੀ ਭਗਤ ਦਾ ਘਰ ਪੁੱਛਦਾ ਜਾਂਦਾ ਸੀ ਤਾਂ ਇੰਦੂ ਸੈਣ ਮਿਲ 
ਪਿਆ। ਓਨ ਝੰਡੇ ਨੂੰ ਭੀ ਮਿਲਾ ਦਿੱਤਾ ਤੇ ਭਾਈ ਮਰਦਾਨੇ ਤੋਂ ਬਾਬੇ ਜੀ ਦੀ ਕਥਾ ਸੁਣ ਕੇ 
ਅਤਿ ਪੁਸੰਨ ਹੋਏ। ਉੱਤਮ ਭੋਜਨ ਲੈ ਕੇ ਬਾਬਾ ਜੀ ਪਾਸਿ ਆਇ “ਕਰਤਾਰ” “ਕਰਤਾਰ” 

ਉਚਾਰ ਕੀਤਾ। ਅੱਗੋਂ ਬਾਬੇ ਭੀ ਆਖਿਆ, ਆਉ ਭਾਈ ਝੰਡਾ! ਇੰਦ੍ਰਸੈਨ ! ਸੱਤ 
ਕਰਤਾਰ। ” ਓਹ ਤਾਂ ਅਚਰਜ ਰਹਿ ਗਏ ਕਿ ਸਾਡੇ ਨਾਮ ਕਿਕੂੰ ਜਾਣ ਗਏ? ਬਾਬੇ ਜੀ ਨੂੰ 
ਪੂਰਨ ਸਾਧ ਸਮਝ ਲੀਤਾ। ਭੋਜਨ ਛਕਾਏ। ਜਨਮ ਸਾਖੀ ਵਿੱਚ ਜੋ ਏਹ ਲਿਖਯਾ ਹੈ ਕਿ ਬਾਬੇ 
ਦਾ ਸੀਤ ਪ੍ਰਸਾਦ ਛੱਕ ਕੇ ਉਨ੍ਹਾਂ ਦੇ ਕਪਾਟ ਖੁੱਲ੍ਹ ਗਏ। ਤਿੰਨ ਕਾਲ ਦਾ ਗਿਆਨ ਹੋ ਗਿਆ। ਸੋ 
ਕੁਛ ਬੜੀ ਬਾਤ ਨਹੀਂ। ਸੱਚੇ ਵਾਹਿਗੁਰੂ ਦੇ ਬਚਨ ਸੂਵਣ, ਮੰਨਣ ਤੋ' ਹੀ ਅਗਯਾਨ ਕਿਰਤ 
ਪੰਜ ਕੋਸ਼ ਦੇ ਪੜ੍ਹਦੇ ਦੂਰ ਹੋ ਕਰ, ਬ੍ਰਹਮ ਆਤਮਾ ਦਾ ਸਾਖਯਾਤ ਗਿਆਨ ਹੋ ਜਾਣਾ; ਜਿਸ ਤੋਂ 
ਤਿੰਨ ਕਾਲ ਜਗਤ ਰੱਜੂ ਦੇ ਸੂਪ ਵਤ ਮਿਥਯਾ ਤੇ ਆਤਮਾ ਸੱਤ ਜਾਣ ਲਈਦਾ ਹੈ, ਸੋ ਠੀਕ 
ਹੈ। 
ਹੋਰ ਭੀ ਅਨੇਕ ਚਮਤਕਾਰ ਬਾਬੇ ਦੀ ਕ੍ਰਿਪਾ ਨਾਲ ਜਦ ਉਨ੍ਹਾਂ ਨੂੰ ਪ੍ਰਾਪਤ ਹੋਏ, ਤਾਂ ਰਾਜੇ ਸੁਧਰਸੈਨ ਨੂੰ 
ਭੀ ਬਾਬੇ ਦੀ ਚਰਨੀਂ ਲਿਆ ਪਾਇਆ। ਬਾਬਾ ਜੀ ਤਾਂ ਸਰਬ ਸ਼ਕਤੀਆਂ ਦੇ ਰਤਨਾਂ ਕਰ 
ਨਦਰੀ ਨਦਰਿ ਨਿਹਾਲ ਸਨ। ਸ਼ਬਦ ਦੀ ਇੱਕੋ ਛੱਲ ਨਾਲ ਓਸ ਨੂੰ ਨਿਹਾਲ ਕਰ ਦਿੱਤਾ। ਸੱਚ 
ਹੈ: 
ਸਾਧ ਕੈ ਸੰਗਿ ਨਹੀ ਕਛੁ ਘਾਲ ॥ 
ਦਰਸਨੁ ਭੇਟਤ ਹੋਤ ਨਿਹਾਲ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੨) 


ਤਿੰਨ ਮਹੀਨੇ ਸੱਤ ਦਿਨ ਬਾਬੇ ਨੂੰ ਰਾਜੇ ਨੇ ਬੜੇ ਪ੍ਰੇਮ ਨਾਲ ਰੱਖਿਆ। ਜਾਂ ਤੁਰਨ ਲੱਗੇ, ਤਾਂ ਸੁਧਰਸੈਣ 
ਆਦਿ ਸਤਸੰਗੀਆਂ ਦੇ ਪ੍ਰਾਰਥਨਾ ਕਰਨੇ ਕਰ ਝੰਡੇ ਬਾਢੀ ਨੂੰ; ਜੋ ਸੰਤ ਪਦਵੀ ਨੂੰ ਪਹੁੰਚਿਆ 
ਹੋਇਆ ਸੀ, ਮੰਜੀ ਪਰ ਬੈਠਾ ਕੇ ਉਨ੍ਹਾਂ ਤੋਂ ਮੱਥਾ ਟਿਕਾ ਦਿੱਤਾ, ਜਿਸ ਤੋਂ ਫੇਰ ਹਮੇਸ਼ਾ ਉਨ੍ਹਾਂ 
ਨੂੰ ਸਤਸੰਗ ਬਣਿਆ ਰਿਹਾ। ਜੀਕੂ ਝਾੜ ਦੇ ਆਸਰੇ ਘਾਸ ਬਚ ਰਹਿੰਦਾ ਹੈ, ਏਸੇ ਸਤਸੰਗ ਦੇ 


ਸੱਤ ਕਰ ਕੇ ਮੰਨਿਆ, ਜਿਸ ਕਰ ਕੇ ਬਾਬੇ ਜੀ ਨੇ ਓਸ ਉੱਤੇ ਐਡੀ ਕਿਰਪਾ ਕੀਤੀ, ਜੋ ਤ 
ਅਠਾਰਾਂ ਰਾਜੇ ਓਸ ਦੇ ਇਰਦੇ ਗਿਰਦੇ ਦੇ; ਸਭ ਉਸ ਦੇ ਆਗਿਆਕਾਰ ਕਰ ਦਿੱਤੇ। 
ਜਨਮਸਾਖੀ ਵਿੱਚ ਉਨ੍ਹਾਂ ਦੇ ਨਾਮ (ਅਠਾਰਾਂ ਟਾਪੂਆਂ ਦੇ ਰਾਜੇ) ਏਹ ਲਿਖੇ ਹਨ: ਕਮਲਨੈਨ ੧, 
ਮਧਰਬੈਨ ੨, ਸੁਖਚੈਨ ੨੩, ਅਸਨਾਹਾ ੪, ਸਗਰ ਸੈਨ ੫, ਬੀਰਬੈਨ ੬, ਲਾਲ ਨੈਨ ੭, 
ਰਾਇਮੈਨ ੮, ਸੁਖਸਾਗਰ ੯, ਨਾਗ ਪਰਸ ੧੦, ਪਰਸ ਰਾਮ ੧੧, ਅਟਕਾ ਘਟਕਾ ੧੨. 
ਸੁਧ ਸਮਾਲ ੧੨, ਬਬੇਕਾ ਬਲ ੧੪, ਨੈਨ ਜੋਤ ੧੫, ਬਲਸਿੰਗਾਰ ੧੬, ਰਤਿਰੰਗ ੧੭, 
ਨਗਰ ਰਾਇ। 
ਗੁਰੂ ਕੇ ਪਰਤਾਪ ਨਾਲ ਹੁਣ ਤੱਕ ਓਸੇ ਸੁਧਰਸੈਨ ਰਾਜੇ ਦੀ ਸੰਤਾਨ ਮਨੀਪੁਰ ਵਿੱਚ ਰਾਜ ਕਰਦੀ ਹੈ, 
ਜਿਨ੍ਹਾਂ ਦਾ ਝਗੜਾ ਸੰਮਤ ੧੯੪੮ ਬਿਕ੍ਰਮੀ ਵਿੱਚ ਸਰਕਾਰ ਅੰਗ੍ਰੇਜ਼ੀ ਨਾਲ ਬਹੁਤ ਹੋਇਆ ਸੀ। 
੫ ਸਾਵਣ ਸੰਮਤ ੧੫੬੫ ਬਿਕ੍ਹਮੀ ਨੂੰ ਮਨੀਪੁਰ ਤੋਂ ਅੱਗੇ ਓਸ ਦੇਸ਼ ਵਿੱਚ ਗਏ ਜਿਸ ਦਾ ਨਾਮ ਪੋਥੀਆਂ 
ਵਿੱਚ ਸਲਮਲਾ ਦੀਪ ਹੈ। ਓਥੇ ਬਹੁਤ ਸੁੰਦਰ ਅਨੇਕ ਪ੍ਰਕਾਰ ਦੇ ਫ਼ਲ ਮੂੰਗਫਲੀ ਜੋ ਬਦਾਮਾਂ ਦੀ 
ਗਿਰੀ ਵਰਗੀ ਸ੍ਰਾਦ ਤੇ ਜ਼ੋਰਾਵਰ ਹੁੰਦੀ ਹੈ, ਛਕਣ ਨੂੰ ਬਹੁਤ ਲੱਭੀ। ਮਰਦਾਨੇ ਆਖਿਆ, 
“ਤਪਾ ਜੀ! ਹੁਣ ਤਾਂ ਬਥੇਰਾ ਫਿਰ ਲਏ ਕੋਈ ਦਿਨ ਏਥੇ ਨਿਵਾਸ ਕਰੋ।” ਬਾਬੇ ਹੱਸ ਕੇ 
ਆਖਿਆ, “ਤੈਨੂੰ ਖਾਣ ਨੂੰ ਜੋ ਚੰਗਾ ਚੋਖਾ ਲੱਭਦਾ ਹੈ।” ਤਦੋਂ ਨੂੰ ਬਰਹਮਪੁਰ ਸ਼ਹਿਰ ਦੇ ਬਾਗ਼ 
ਵਿੱਚ ਤਲਾਬ ਕਿਨਾਰੇ ਜਾ ਬੈਠੇ। ਓਥੇ ਸਭ ਮਰਦ ਇਸਤਰੀ ਇਸ਼ਨਾਨ ਕਰ ਕਰ ਮੂਰਤਾਂ ਅੱਗੇ 
ਰੋਜ਼ ਸੌ ਸੌ ਡੰਡਵਤ ਕਰਦੇ ਫਿਰਦੇ ਸਨ। ਏਹ ਦੇਖ ਬਾਬੇ ਜੀ ਨੇ ਏਹ ਸ਼ਬਦ ਬੋਲਿਆ: 
ਚੇਤੰਨ ਹੋ ਕੇ ਜੜ ਕੋ ਮਾਨੈ। 
ਸੋ ਦੁਖ ਪਾਵੇ ਦੁਹੀ ਜਹਾਨੈ। 

ਵਾਟ ਨਾ ਪਾਵੈ ਔਝੜ ਜਾਹੀ। 
ਭਰਮੇ ਭੂਲਾ ਭਟਕਾ ਖਾਹੀ। 
ਮਨ ਮੂਰਖ ਸਮਝਤ ਨਹਿ ਭੋਰਾ। 
ਕੱਚ ਬਿਹਾਜਤ ਕੰਚਨ ਛੋਰਾ। 
ਜਿਨ ਕੀਤੋ ਮਾਟੀ ਤੇ ਰਤਨ। 
ਗਰਭ ਮਾਹਿ ਰਾਖਿਓ ਕਰ ਜਤਨ। 
ਸਾਚਾ ਸਾਹਿਬ ਸੰਮੂਥ ਪੂਰਾ। 
ਸਭ ਕੁਛ ਦੇਵਨ ਹਾਰ ਹਜੂਰਾ। 
ਤਾਹਿ ਤਿਆਗ ਅਗਿਆਨੀ ਅੰਧੇ। 
ਨਾਨਕ ਜਮ ਪੁਰ ਜਾਵੈ ਬੰਧੇ। 
(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਕੇ ਅਨੇਕ ਪੰਡਿਤ ਚਰਚਾ ਕਰਨ ਆ ਲੱਗੇ। ਬਾਬੇ ਨੇ ਆਖਿਆ ਤੁਸੀਂ ਸਰਬ 
ਸ਼ਕਤੀਵਾਨ ਕਰਤੇ ਸੱਚੇ ਪ੍ਰਭੂ ਨੂੰ ਛੱਡ ਕੇ ਜੋ ਪੱਥਰਾਂ ਨੂੰ ਪੂਜਦੇ ਹੋ, ਏਹੋ ਮਹਾਂ ਪਾਪ ਤੁਸਾਂ ਨੂੰ 
ਨਰਕ ਭੁਗਾਵੇਗਾ। ਬਾਬੇ ਜੀ ਦੇ ਗਜਾਨ ਉਪਦੇਸ਼ ਦੀ ਧੁੰਮ ਪੈ ਗਈ। ਓਥੋਂ ਦਾ ਰਾਜਾ (ਮਧਰਬੇਨ) 
ਮਧਰਬੈਨ ਬ੍ਰਾਹਮਣ ਅਨੇਕਾਂ ਪੰਡਤਾਂ ਨੂੰ ਨਾਲ ਲੈ ਕੇ ਬਾਬੇ ਦੇ ਦਰਸ਼ਨ ਨੂੰ ਆਯਾ। ਬੇਨਤੀ 
ਏਕ ਭੰਡਾਰਾ ਨਾਮ ਕਾ ਹਮ ਕੋ ਗੁਰ ਦੀਨਾ। 
ਨੰਗ ਭੁਖ ਸਭ ਛੀਨ ਕੇ ਆਪਨਾ ਕਰ ਲੀਨਾ। 
ਭੋਜਨ ਉੱਤਮ ਹਮ ਕੀਆ ਸੰਤਨ ਪੁਸਾਦ। 
ਜਲ ਸੀਤਲ ਹਰਿ ਰਸ ਪੀਆ ਪਾਯਾ ਅਹਿਲਾਦ। 
ਬਸਤੁ ਬੁਹਮ ਪਛਾਨਿਆ ਕਾਯਾ ਕੇ ਸੰਗ। 
ਲਖ ਚੌਰਾਸੀ ਕਟ ਗਈ ਹੋਏ ਆਭੰਗ। 
ਨਾਨਕ ਕਹੇ ਦਿਜਿੰਦੂ ਸੁਨ ਸਭ ਝੂਠ ਪਸਾਰਾ। 
ਦ੍ਰਿਸ਼ਟਿ ਮਾਨ ਸਭ ਬਿਨਸਿ ਹੈ ਰਹਿ ਏਕੰਕਾਰਾ। 
(ਇਹ ਗੁਰਬਾਣੀ ਨਹੀਂ) 
ਏਹ ਬਚਨ ਸੁਣ ਕੇ ਰਾਜੇ ਨੇ ਬਾਬੇ ਦੇ ਚਰਨ ਫੜ ਲਏ, ਉਸ ਦੀ ਪ੍ਰੀਤ ਪ੍ਰਤੀਤ ਦੇਖ ਕੇ ਪੰਦਰਾਂ ਦਿਨ 
ਓਥੇ ਰਹਿ ਕੇ ਪਖਾਣ ਪੂਜਾ ਛੁਡਾ ਕਰ ਸਭ ਨੂੰ ਪ੍ਰਮੇਸ਼ਰ ਦੀ ਭਗਤੀ ਕਰਨ ਲਾਇਆ। 

ਧਰਮ ਸਿੰਘ ਦਾ ਮਿਲਨਾ 
ਓਥੋਂ ਵਿਦਾ ਹੋ ਕਿਤੇ ਜਲ ਥਲ ਲੰਘਦੇ ਜਾਂਦੇ ਚਾਂਦ ਪੁਰ, ਸੂਰਨ ਪੁਰ ਵਾਲੇ (ਕਮਲਨੈਨ) ਕਮਲਨੈਨ ਦੇ 
ਬਾਗ਼ ਵਿੱਚ ਜਾ ਬੈਠੇ। ਮਰਦਾਨੇ ਆਖਿਆ, “ਜੀ! ਹੁਕਮ ਹੋਵੇ ਤਾਂ ਸ਼ਹਿਰ ਵੇਖ ਆਵਾਂ।” 
ਕੇ ਪਏ ਮੇਰੀ ਜਾਨ ਖਪਾਵੰਦੇ ਹੋ। ਕਦੇ ਕਦਾਈਂ ਕੋਈ ਬਸਤੀ ਆਵੇ ਤਾਂ ਮੰਗ ਕੇ ਭੀ ਨਹੀਂ 
ਖਾਣ ਦਿੰਦੇ।” ਬਾਬੇ ਹੱਸ ਕੇ ਆਖਯਾ, “ਜਾਹ! ਬਹੁਤ ਕੁਛ ਮਿਲਸੀ। ” ਸ਼ਹਿਰ ਵੜਦੇ ਹੀ 
ਮਰਦਾਨੇ ਨੂੰ (ਧਰਮ ਸਿੰਘ) ਧਰਮ ਸਿੰਘ ਨਾਮ ਭਗਤ ਮਿਲਿਆ। ਭੋਜਨ ਮਿਲਣ ਦਾ ਬ੍ਰਿਤਾਂਤ 
ਪੁੱਛਿਆ ਤਾਂ ਓਨ ਆਖਿਆ, “ਭਾਈ ! ਇੱਥੇ ਤਾਂ ਅਨੇਕ ਸਦਾਬਰਤ ਰਾਜਾ ਤੇ ਪਰਜਾ ਵੱਲੋਂ 
ਕੱਚੇ ਪੱਕੇ ਭੋਜਨਾਂ ਦੇ ਹਨ। ਪਰਦੇਸੀ ਕੋਈ ਆਵੇ. ਮਨ ਇੱਛਕ ਭੋਜਨ ਪਾਵੇ। ਏਸ ਦੇਸ਼ ਦੇ 
ਸਭ ਲੋਕ ਕਿਰਤ ਕਰ ਕੇ ਖਾਂਦੇ ਹਨ। ਧਰਮ ਅਰਥ ਕੋਈ ਕਿਸੇ ਤੋਂ ਕੁਛ ਨਹੀਂ ਲੈਂਦਾ।” 
ਧਰਮ ਸਿੰਘ ਨੇ ਏਸ ਨੂੰ ਦੂਰ ਦੇਸ਼ ਦਾ ਸਮਝ ਕੇ ਨਾਲ ਹੋਰ ਢਾਈ ਸੇਰ ਮਿਨਾਈ ਲੈ ਦਿੱਤੀ ਤੇ ਪੁੱਛਿਆ, 
“ਤੇਰੇ ਨਾਲ ਕੋਈ ਹੋਰ ਭੀ ਹੈ?” ਤਾਂ ਮਰਦਾਨੇ ਆਖਿਆ, ਦੋ ਅਤੀਤ ਹੋਰ ਹਨ।” ਤਾਂ 
ਧਰਮ ਸਿੰਘ ਨੇ ਪੰਜ ਸੇਰ ਮਿਠਾਈ ਹੋਰ ਲੈ ਅਨੇਕ ਸਤਸੰਗੀਆਂ ਸਮੇਤ ਮਰਦਾਨੇ ਨਾਲ ਬਾਬੇ 
ਪਾਸ ਆ “ਕਰਤਾਰ” “ਕਰਤਾਰ” ਆਖਿਆ। ਬਾਬੇ ਕਿਹਾ, “ਸੱਤ ਕਰਤਾਰ! ਆ ਭਾਈ 
ਧਰਮ ਸਿੰਘ।“ ਓਹ ਹੈਰਾਨ ਹੋ ਗਿਆ ਏਨ੍ਹਾਂ ਨੇ ਮੇਰਾ ਨਾਮ ਕਿਕੂੰ ਲੈ ਲੀਤਾ? ਪ੍ਰਸ਼ਾਦ 
ਛਕਾਇਆ। ਧਰਮ ਸਿੰਘ ਨੇ ਪ੍ਰਮੇਸ਼ੂਰ ਦਾ ਤੇ ਜਗਤ ਦਾ ਰੂਪ ਪੁੱਛਿਆ ਤਾਂ ਬਾਬੇ ਸ਼ਬਦ 
ਬੋਲਿਆ: 
ਰਾਮਕਲੀ ਮਹਲਾ ੫ ॥ 
ਈਧਨ ਤੇ ਬੈਸੰਤਰੁ ਭਾਗੈ ॥ 
ਮਾਟੀ ਕਉ ਜਲੁ ਦਹ ਦਿਸ ਤਿਆਗੈ ॥ 
ਉਪਰਿ ਚਰਨ ਤਲੈ ਆਕਾਸੁ ॥ 
ਘਟ ਮਹਿ ਸਿੰਧੁ ਕੀਓ ਪਰਗਾਸੁ ॥੧॥ 
ਐਸਾ ਸੰਮੁਥੁ ਹਰਿ ਜੀਉ ਆਪਿ ॥ 
ਨਿਮਖ ਨ ਬਿਸਰੈ ਜੀਅ ਭਗਤਨ ਕੈ 
ਆਠ ਪਹਰ ਮਨ ਤਾ ਕਉ ਜਾਪਿ ॥੧॥ ਰਹਾਉ ॥ 
ਪ੍ਰਥਮੇ ਮਾਖਨੁ ਪਾਛੈ ਦੂਧੁ ॥ 
ਮੈਲੂ ਕੀਨੋ ਸਾਬੁਨੁ ਸੂਧੁ ॥ 
ਭੈ ਤੇ ਨਿਰਭਉ ਡਰਤਾ ਫਿਰੈ ॥ 
ਹੋਂਦੀ ਕਉ ਅਣਹੋਂਦੀ ਹਿਰੈ ॥੨॥ 
ਦੇਹੀ ਗੁਪਤ ਬਿਦੇਹੀ ਦੀਸੈ ॥ 
ਸਗਲੇ ਸਾਜਿ ਕਰਤ ਜਗਦੀਸੈ ॥ 
ਠਗਣਹਾਰ ਅਣਠਗਦਾ ਠਾਗੈ ॥ 
ਬਿਨੁ ਵਖਰ ਫਿਰਿ ਫਿਰਿ ਉਠਿ ਲਾਗੈ ॥੩॥ 
ਸੰਤ ਸਭਾ ਮਿਲਿ ਕਰਹੁ ਬਖਿਆਣ ॥ 
ਸਿੰਮ੍ਹਿਤਿ ਸਾਸਤ ਬੇਦ ਪੁਰਾਣ ॥ 
ਬ੍ਰਹਮ ਬੀਚਾਰੁ ਬੀਚਾਰੇ ਕੋਇ ॥ 
ਨਾਨਕ ਤਾ ਕੀ ਪਰਮ ਗਤਿ ਹੋਇ ॥੪॥੪੩॥੫੪॥ 
(ਰਾਮਕਲੀ, ਮ ੫ - ੯੦੦) 

ਇਤਿਯਾਦਿਕ ਸ਼ਬਦ ਸੁਣ ਕੇ ਆਖਿਆ ਜੀਕੂੰ ਏਹ ਦ੍ਰਿਸ਼ਟਾਂਤ ਮਿੱਥਯਾ ਹਨ ਏਸੇ ਤਰ੍ਹਾਂ ਜਗਤ ਮਿੱਥਯਾ 
ਹੈ। ਤਾਂ ਦੂਜਾ ਸ਼ਬਦ ਹੋਰ ਬੋਲੇ: 
ਸਗਲ ਜੋਤਿ ਮਹਿ ਜਾਕੀ ਜੋਤਿ ॥ 
ਬਿਆਪਿ ਰਹਿਆ ਸੁਆਮੀ ਓਤਿ ਪੋਤਿ ॥ 
ਜਿਉ ਕਾਸ਼ਟ ਮੈ ਅਗਨਿ ਰਹਾਇ ॥ 
ਦੂਧ ਬੀਚ ਘੀ ਰਹਿਓ ਸਮਾਇ ॥ 
ਸਾਗਰ ਮਾਹਿ ਬੁਦਬੁਦਾ ਹੇਰ ॥ 
ਕਨਕ ਕਟਕ ਘਟ ਮਾਟੀ ਕੇਰ ॥ 
ਨਾਨਕ ਤਿਉ ਜਗ ਬ੍ਰਹਮ ਮਝਾਰ ॥ 
ਸਤਿਗੁਰ ਮਿਲੇ ਤਾ ਦੇਇ ਦਿਖਾਰ ॥ 


ਏਹ ਸ਼ਬਦ ਸੁਣ ਕੇ ਧਰਮ ਸਿੰਘ ਆਦਿਕ ਸਭ ਕ੍ਰਿਤ ਕ੍ਰਿਤ ਹੋ ਗਏ। 

ਪਿੱਛੋਂ ਭਾਈ ਮਰਦਾਨੇ ਆਖਿਆ, “ਜੀ! ਏਹ ਤਾਂ ਬੜਾ ਅਚਰਜ ਸ਼ਹਿਰ ਹੈ। ਪਰਦੇਸੀ ਜੋ ਜੀ ਚਾਹੇ 
ਖਾਵੇ ਪੈਹਨੇ ਓਸ ਤੋ' ਕੋਈ ਕੁਛ ਨਹੀਂ ਮੰਗਦਾ। ਸੂਰਨ ਤਾਂ ਏਥੇ ਲੋਹੇ ਵਾਂਗੂੰ ਵਰਤੀਂਦਾ ਹੈ। 
ਸ਼ਹਿਰ ਵਿੱਚ ਕੋਈ ਨਿਰਧਨ ਨਹੀਂ ਡਿੱਠਾ। ” ਬਾਬੇ ਆਖਿਆ, “ਮਰਦਾਨਯਾਂ ਪਰਮੇਸ਼ੂਰ ਦੀ 
ਮਾਇਆ ਅਚਰਜ ਹੈ। ਓਸ ਦੇ ਕਾਰਜ ਭੀ ਅਚਰਜ ਹਨ। ਏਥੇ ਧਰਮ ਪੂਰਾ ਹੈ। ਤਾਂ ਹੀ 
ਲੱਛਮੀ ਦਾ ਨਿਵਾਸ ਭੀ ਪੂਰਾ ਹੈ। ਚੋਰੀ ਯਾਰੀ ਠੱਗੀ ਝੂਠ ਛਲ ਏਸ ਦੇਸ਼ ਵਿੱਚ ਨਹੀਂ। ਸਤ 
ਸੰਤੋਖ ਦਇਆ ਧਰਮ ਭਰਪੂਰ ਹੈ। ਜਾਤਿ ਸਭ ਦੀ ਇੱਕੋ ਹੈ। ਕੋਈ ਕਿਸੇ ਦੇ ਘਰ ਬੈਠੇ, 
ਖਾਵੇ, ਜ਼ਰਾ ਭੀ ਫ਼ਰਕ ਨਹੀਂ। ਸਭ ਪਰਮੇਸ਼ਰ ਦੀ ਭਗਤੀ ਕਰਦੇ ਹਨ, ਦੂਜੇ ਕਿਸੇ ਨੂੰ ਨਹੀਂ 
ਮੰਨਦੇ।” 

ਤਦੋਂ ਨੂੰ ਧਰਮ ਸਿੰਘ ਆਦਿਕ ਭਗਤਾਂ ਨੂੰ ਨਾਲ ਲੈ ਕੇ ਓਥੋਂ ਦੇ ਰਾਜੇ ਕਮਲਨੈਨ ਨੇ ਬਾਬੇ ਪਾਸ ਆ 
“ਕਰਤਾਰ” “ਕਰਤਾਰ” ਕੀਤਾ। ਬਾਬੇ ਆਖਿਆ, “ਆਓ ਕਮਲਨੈਨ ! ਸਤਿ ਕਰਤਾਰ !” 
ਬਾਬੇ ਦੇ ਬਚਨ ਕਿਰਪਾ ਤੇ ਬਿਬੇਕ ਦੇ ਭਰੇ ਹੋਏ ਸੁਣ ਕੇ ਰਾਜੇ ਦਾ ਮਨ ਸ਼ਾਂਤ ਹੋ ਗਿਆ। ਸੱਚੇ 
ਸਤਿਗੁਰੂ ਦੀ ਏਹੋ ਨਿਸ਼ਾਨੀ ਹੈ, ਜੋ ਕੋਈ ਪਾਸ ਆਵੇ ਨਿਰਸੰਸੇ ਸ਼ਾਂਤੀ ਹੋ ਜਾਵੇ। 

ਜਨਮ ਸਾਖੀ ਦੇ ੧੨੧ ਸਫੇ ਤੇ ਲਿਖਿਆ ਹੈ ਕਿ ਬਾਬੇ ਜੀ ਨੇ ਆਪਣੀ ਸ਼ਕਤੀ ਨਾਲ ਓਸ ਨੂੰ ਪਿਛਲੇ 
ਜਨਮਾਂ ਦਾ ਗਿਆਨ ਕਰਾ ਕੇ ਆਖਿਆ, ਤੂੰ ਪਿਛਲੇ ਜਨਮ ਜਨਕ ਰਾਜਾ ਦਾ ਸੇਵਕ ਸੀ। 
ਮਘਰ ਤੇਰਾ ਨਾਮ ਸੀ। ਤੇਰੇ ਮਨ ਵਿੱਚ ਰਾਜਾ ਹੋਵਣ ਦੀ ਇੱਛਾ ਸੀ। ਇੱਕ ਦਿਨ ਤੇਰੀ ਸੇਵਾ 
ਪਰ ਜਨਕ ਖ਼ੁਸ਼ ਹੋਯਾ। ਤੈਨੂੰ ਰਾਜਾ ਹੋਣ ਦਾ ਹੀ ਵਰ ਦਿੱਤਾ। ਏਸੇ ਲਈ ਤੂੰ ਹੁਣ ਰਾਜ ਕਰਦਾ 
ਹੈਂ। ਤਾਂ ਓਸ ਨੇ ਚਰਨ ਫੜ ਲੀਤੇ ਤੇ ਆਖਿਆ, “ਧੰਨ ਹੋ! ਗੁਰੂ ਜੀ ਤੁਸਾਂ ਮੇਰੇ ਪਿਛਲੇ 
ਜਨਮ ਦੇ ਹਾਲ ਦੱਸ ਕੇ ਮੈਨੂੰ ਨਿਹਾਲ ਕੀਤਾ। ਹੁਣ ਮੇਰਾ ਜੰਮਣ ਮਰਣ ਕੱਟ ਗਿਆ। ” ਬਾਬੇ 
ਆਖਿਆ, “ਅਸੀਂ ਹਜ਼ਾਰਾਂ ਕੋਹਾਂ ਦਾ ਸਫਰ ਕਰ ਕੇ ਤੇਰੇ ਹੀ ਜੈਸੇ ਸੁੱਤੇ ਹੋਏ ਪੁਰਖਾਂ ਨੂੰ 
ਜਗਾਉਂਦੇ ਫਿਰਦੇ ਹਾਂ। ਹੋਰ ਕੋਈ ਕੰਮ ਨਹੀਂ।” 

ਰਾਜੇ ਨੇ ਅਨੰਦ ਹੋ ਕੇ ਪ੍ਰਾਰਥਨਾ ਕੀਤੀ, “ਕੁਛ ਟਹਿਲ ਦੱਸੋ।” ਬਾਬੇ ਆਖਿਆ, “ਅਸਾਂ ਸੁਧਰਸੈਨ 
ਰਾਜੇ ਨੂੰ ਅਠਾਰਾਂ ਰਾਜਯਾਂ ਦਾ ਸਲਾਮੀ ਕੀਤਾ ਹੈ। ਤੇਰੇ ਜੀ ਵਿੱਚ ਕੀ ਆਂਵਦੀ ਹੈ?” ਓਨ 
ਆਖਿਆ, “ਹੁਣ ਮੈਨੂੰ ਤਾਂ ਸਾਰੇ ਥਾਈਂ ਅਨੰਦ ਹੈ। ਤੁਸਾਡਾ ਕੀਤਾ ਸਿਰ ਧਰਯਾ। ” ਰਾਜੇ ਨੇ 
ਬਹੁਤ ਸ਼ਰਧਾ ਭਗਤੀ ਕਰ ਕਈ ਮਹੀਨੇ ਬਾਬੇ ਜੀ ਨੂੰ ਰੱਖਸਾ। ਸਤਸੰਗ ਕਥਾ ਕੀਰਤਨ ਭਜਨ 
ਹੁੰਦਾ ਰਿਹਾ। ਸਭ ਲੋਕ ਬਿਬੇਕੀ ਹੋ ਗਏ। ਓਹ ਦੇਸ਼ ਮੁਲਕ ਬਰ੍ਹਮਾ ਦੇ ਨਾਲ ਲੱਗਦਾ ਹੈ। ਤਦੇ 
ਹੀ ਬਰ੍ਹਮਾ ਜੈਸਾ ਚਾਲ ਚੱਲਨ ਓਥੋਂ ਦਾ ਹੈ। 


(ਇਹ ਗੁਰਬਾਣੀ ਨਹੀਂ) 

ਨਾਂਗੇ ਮੁਲਕ ਦਾ ਸੈਲ 
੧੧ ਅੱਸੂ ਸੰਮਤ ੧੫੬੫ ਬਿਕੂਮੀ ਨੂੰ ਖਾਸੀਆ ਨਾਮ ਪਹਾੜੀ ਪਰ ਜਾ ਪੁੱਜੇ। ਓਥੇ ਸਭ ਜੰਗਲੀ ਅਲਫ 
ਨੰਗੇ ਇਸਤਰੀ ਮਰਦ ਡਾਰਾਂ ਦੀਆਂ ਡਾਰਾਂ ਫਿਰਦੇ ਦੇਖੇ। ਏਸੇ ਦੇਸ਼ ਨੂੰ ਨਾਂਗਾ ਨਾਂਗੀ ਦਾ ਮੁਲਕ 
ਆਖਦੇ ਹਨ (ਜੋ ਹੁਣ ਸਰਕਾਰ ਅੰਗ੍ਰੇਜ਼ੀ ਦੇ ਅਧਿਕਾਰ ਵਿੱਚ ਆਉਣ ਕਰ ਕੇ ਲੰਗੋਟੇ ਬੰਨ੍ਹਣ 
ਲੱਗ ਪਏ ਹਨ।) ਉਨ੍ਹਾਂ ਲੋਕਾਂ ਦੇ ਭਿਆਨਕ ਬਿਕਰਾਲ ਬੜੇ ਬੜੇ ਕੱਦ ਸਰੂਪ ਵੇਖ ਕੇ ਭਾਈ 
ਮਰਦਾਨਾ ਬਹੁਤ ਡਰਿਆ। ਤਦੋਂ ਨੂੰ (ਦੇਵਲੂਤ) ਦੇਵਲੂਤ ਨਾਮ ਓਹਨਾਂ ਦਾ ਸਰਦਾਰ ਇੱਕ ਰਾਖਸ਼ 
ਡਰਾਉਣੀ ਸੂਰਤ ਕਾਲਾ ਚੋਅ ਜਿਹਾ ਏਨ੍ਹਾਂ ਵੱਲ ਨਾਲ ਨੇਤਰ ਦੀਵਿਆਂ ਵਾਂਡੂੰ ਚਮਕਾਉਂਦਾ 
ਆਇਆ। ਮਰਦਾਨੇ ਦੀ ਜਾਨ ਖ਼ੁਸ਼ਕ ਹੋਈ। ਕੰਬਣ ਲੱਗਾ ਤੇ ਨਿਸ਼ਚੇ ਜਾਣ ਲਿਆ ਕਿ ਏਹ 
ਸਾਨੂੰ ਹੁਣੇ ਹੀ ਛਕ ਜਾਵੇਗਾ। ਏਹਨਾਂ ਬੁਰੇ ਕੁਥਾਉ ਲਿਆ ਮਾਰਿਆ। ਤਾਂ ਬਾਬੇ ਜੀ ਨੇ 
ਮਰਦਾਨੇ ਨੂੰ ਬਹੁਤ ਬਿਆਕੁਲ ਦੇਖ ਕੇ ਏਹ ਸ਼ਬਦ ਉਚਾਰਿਆ: 
ਗਉੜੀ ਮਹਲਾ ੧ ॥ 
ਡਰਿ ਘਰੁ ਘਰਿ ਡਰੁ ਭਰਿ ਡਰੁ ਜਾਇ ॥ 
ਸੋ ਡਰੁ ਕੇਹਾ ਜਿਤੁ ਡਰਿ ਡਰੁ ਪਾਇ ॥ 
ਤੁਧੁ ਬਿਨੁ ਦੂਜੀ ਨਾਹੀ ਜਾਇ ॥ 
ਜੋ ਕਿਛੁ ਵਰਤੈ ਸਭ ਤੇਰੀ ਰਜਾਇ ॥੧॥ 
ਡਰੀਐ ਜੇ ਡਰੁ ਹੋਵੈ ਹੋਰੁ ॥ 
ਡਰਿ ਡਰਿ ਡਰਣਾ ਮਨ ਕਾ ਸੋਰੁ ॥੧॥ ਰਹਾਉ ॥ 
ਨਾ ਜੀਉ ਮਰੈ ਨ ਡੂਬੈ ਤਰੈ ॥ 
ਜਿਨਿ ਕਿਛੁ ਕੀਆ ਸੋ ਕਿਛੁ ਕਰੈ ॥ 
ਹੁਕਮੇ ਆਵੈ ਹੁਕਮੇ ਜਾਇ ॥ 
ਆਗੈ ਪਾਛੈ ਹੁਕਮਿ ਸਮਾਇ ॥੨॥ 
ਹੰਸੁ ਹੇਤੁ ਆਸਾ ਅਸਮਾਨੁ ॥ 
ਤਿਸੁ ਵਿਚਿ ਭੂਖ ਬਹੁਤੁ ਨੈ ਸਾਨੁ ॥ 
ਭਉ ਖਾਣਾ ਪੀਣਾ ਆਧਾਰੁ ॥ 
ਵਿਣੁ ਖਾਧੇ ਮਰਿ ਹੋਹਿ ਗਵਾਰ ॥੩॥ 
ਜਿਸ ਕਾ ਕੋਇ ਕੋਈ ਕੋਇ ਕੋਇ ॥ 
ਸਭੁ ਕੋ ਤੇਰਾ ਤੂੰ ਸਭਨਾ ਕਾ ਸੋਇ ॥ 
ਜਾ ਕੇ ਜੀਅ ਜੰਤ ਧਨੁ ਮਾਲੂ ॥ 
ਨਾਨਕ ਆਖਣੁ ਬਿਖਮੁ ਬੀਚਾਰੁ ॥੪॥੨॥ 
(ਗਉੜੀ, ਮ੩ ੧ - ੧੫੧) 
ਏਹ ਸਾਰਾ ਸ਼ਬਦ ਜਦ ਸੁਰ ਪਾ ਕੇ ਬਾਬੇ ਨੇ ਗਾਵਿਆ ਤਾਂ ਦੈਵਲੂਤ ਨੂੰ ਅਜਿਹਾ ਪਿਆਰਾ ਲੱਗਾ ਜੋ ਓਸ 
ਦਾ ਮਨ ਫਿਰ ਗਿਆ। ਬਾਬੇ ਦਾ ਪਾਸ ਆਇ ਬੈਠਾ। ਬਾਬੇ ਜੀ ਨੇ ਉਨ੍ਹਾਂ ਦੀ ਬੋਲੀ ਵਿੱਚ ਓਸ 
ਨੂੰ ਪਰਮੇਸ਼ਰ ਦਾ ਭੈਅ ਦਿਖਾ ਕੇ ਸੱਤਿਨਾਮ ਦਾ ਉਪਦੇਸ਼ ਕੀਤਾ। ਓਸ ਦੀ ਆਗਿਆ ਪਾ ਕੇ 
ਓਸ ਦੇਵ ਨੇ ਵੱਡੇ ਵੱਡੇ ਚੰਗੇ ਸ੍ਹਾਦੀ ਮੇਵੇ ਜੰਗਲ ਵਿੱਚੋਂ ਲੈ ਆਂਦੇ। ਗੁਰੂ ਜੀ ਨੇ ਮਰਦਾਨੇ ਨੂੰ 
ਛਕਾਏ। 
ਸਭਨਾਂ ਨੂੰ ਈਸ਼ੂਰ ਦਾ ਭਜਨ ਕਰ ਲਾਯਾ ਤੇ ਓਹਨਾਂ ਵਿੱਚੋਂ ਜੋ ਦੂਸਰੇ ਮਨੁੱਖ ਨੂੰ ਜਿੱਥੇ ਦੇਖਦੇ, ਬਿਨਾਂ 
ਕਾਰਣ ਮਾਰ ਸਿੱਟਦੇ ਸੇ; ਓਹਨਾਂ ਕੋਲੋਂ ਹਿੰਸਕ ਕਰਮ ਸਭ ਛੁਡਾਇਆ। 

ਕਲਕੱਤੇ ਵੱਲ ਕੂਚ 

ਓਥੋਂ ਅੱਗੇ ਪਥਰਾ ਪਹਾੜੀ ਪਰ ਚਲੇ ਗਏ ਜਿੱਥੇ ਸ਼ੇਰ, ਬਘਯਾੜ, ਚੀਤੇ, ਜੰਗਲੀ ਮਹੇਂ, ਹਾਥੀ, ਗੈਂਡੇ 
ਆਦਿਕ ਜਾਨਵਰਾਂ ਤੋਂ ਬਿਨਾਂ ਹੋਰ ਕੋਈ ਆਦਮੀ ਨਹੀਂ ਸੀ। ਸੈਂਕੜੇ ਕੋਹਾਂ ਵਿੱਚ ਜੰਗਲ ਹੀ 
ਜੰਗਲ ਸੀ। ਪਰ ਇੱਕ ਚੰਗੀ ਗੱਲ ਸੀ ਜੋ ਹਰੇ ਭਰੇ ਫਲੇ ਫੁੱਲੇ ਹੋਏ ਬ੍ਰਿਛ ਸੁਰਜੀਤ ਧਰਤੀ 
ਬੂਟੀਆਂ ਬੂਟੇ ਬੇਅੰਤ ਪ੍ਰਕਾਰ ਦੇ ਫ਼ੁੱਲ ਖਿੜੇ ਹੋਏ ਸੇ। ਅਨੇਕ ਬੂਟੀਆਂ ਰਾਤ ਨੂੰ ਦੀਵੇ ਵਾਂਡੂੰ 
ਜਗਦੀਆਂ ਸਨ। ਓਸ ਦਾ ਨਾਮ ਦੋਣਪਰਬਤ ਪੁਰਾਣਾਂ ਵਿੱਚ ਲਿਖਿਆ ਹੈ। ਮਰਦਾਨੇ ਦੇ ਪੁੱਛਣ 
ਪਰ ਬਾਬੇ ਨੇ ਆਖਯਾ, “ਜਦ ਲਛਮਨ ਨੂੰ ਰਾਵਣ ਨੇ ਰਣ ਵਿੱਚ ਪਛਾੜ ਸਿੱਟਿਆ ਸੀ, ਤਦ 
ਹਨੂੰਮਾਨ ਨੇ ਏਥੋਂ ਹੀ ਸੰਜੀਵਨੀ ਬੂਟੀ ਲੈ ਜਾ ਕੇ ਉਸ ਨੂੰ ਜਿਵਾਯਾ ਕਿਤਾਬਾਂ ਵਿੱਚ ਲਿਖਿਆ 
(ਹੱ 

ਮਰਦਾਨੇ ਨੇ ਆਖਿਆ, “ਜੀ! ਹੁਕਮ ਹੋਵੇ ਤਾਂ ਮੈਂ ਓਹੋ ਸੰਜੀਵਨੀ ਬੂਟੀ ਪੁੱਟ ਕੇ ਭਾਰ ਬੰਨ੍ਹ ਲਵਾਂ। 
ਆਪਣੇ ਦੇਸ਼ ਜਾ ਕੇ ਮੁਏ ਹੋਏ ਲੋਕਾਂ ਨੂੰ ਜਿਵਾਯਾ ਕਰਾਂਗੇ, ਸਭ ਦੇਸ਼ ਮੰਨਣ ਲੱਗ ਜਾਊ। ” 
ਬਾਬੇ ਆਖਿਆ, “ਭਾਈ ! ਈਸ਼ਰ ਦੀ ਨੇਤਿ ਦੇ ਵਿਰੁੱਧ ਕੰਮ ਕਰਨਾ ਮਹਾਂ ਪਾਪ ਤੇ ਈਸ਼ੂਰ ਦੇ 
ਵਿਰੋਧੀ ਬਣਨਾ ਹੈ। ਸਾਨੂੰ ਕਰਤਾਰ ਨੇ ਐਸੀ ਸੰਜੀਵਨੀ ਬ੍ਰਹਮ ਵਿੱਦਯਾ ਬਖ਼ਸ਼ੀ ਹੈ ਜਿਸ ਨੂੰ 
ਧਾਰਨ ਕਰਨ ਵਾਲੇ ਫੇਰ ਕਦੇ ਭੀ ਕਾਲ ਜਾਲ ਵਿੱਚ ਨਹੀਂ ਆਉਂਦੇ।” 

ਓਥੋਂ ਦੇ ਜੰਗਲੀ ਇਸਤਰੀ ਮਰਦ ਨੰਗੇ ਬਾਂਦਰਾਂ ਵਾਂਗੂੰ ਫਿਰਦੇ ਦੇਖ ਕੇ ਬਾਬੇ ਨੇ ਓਹਨਾਂ ਦੀ ਬੋਲੀ ਵਿੱਚ 
ਓਹਨਾਂ ਨੂੰ ਸਮਝਾ ਬੁਝਾ ਕੇ ਨੰਗ ਢੱਕਣ ਲਈ ਕੱਪੜਾ ਤੇ ਆਰਾਮ ਵਾਸਤੇ ਫੂਸ ਦੇ ਝੂਫੜੇ 
ਬਣਾਉਣਾ ਸਿਖਾਯਾ ਤੇ ਈਸ਼ੂਰ ਦੀ ਭਗਤੀ ਕਰਨ ਲਾ ਕੇ ਮਰਦਾਨੇ ਦੀ ਪ੍ਰਾਰਥਨਾ ਕਰਨ ਤੋਂ 
ਪਿੱਛੇ ਨੂੰ ਮੋੜਾ ਕੀਤਾ। ਆਸਾਮ ਮੁਲਕ ਵੱਲ ਉੱਤਰ ਆਏ, ਪੂਰਬੀ ਸਮੁੰਦਰ ਦੇ ਕਨਾਰੇ ਕਨਾਰੇ 
ਰਤਨਾਖਲੀ ਸ਼ਹਿਰ ਆ ਪਹੁੰਚੇ। ਅੱਗੇ ਪਦਮਾ ਨਦੀ ਪਾਰ ਹੋ ਫਰੀਦਪੁਰ, ਕਸਬਪੁਰ, ਬਾਰ 
ਵਸਤਾਦਿਕ ਚੱਵੀਆਂ ਪ੍ਰਗਣਿਆਂ ਦਾ ਸੈਲ ਕਰ ਕੇ ਬੰਗਾਲੇ ਦੇਸ਼ ਵੱਲ ਮੁੜ ਕੇ ਨਦੀਆਂ, ਕ੍ਰਿਸ਼ਨ 
ਨਗਰ ਆ ਪਹੁੰਚੇ। ਓਦੋਂ ਬੰਗਾਲੇ ਦੀ ਏਹੋ ਰਾਜਧਾਨੀ ਸੀ। ਚਿਨਸਰਾ, ਚੰਦੁ ਨਗਰ ਓਦੋਂ ਏਹ 
ਭੀ ਬੰਗਾਲੇ ਦੇ ਰਾਜ ਅਸਥਾਨ ਸਨ। ਸਭ ਜਗ੍ਹਾ ਦਾ ਸੈਲ ਕਰਦੇ ਕਰਾਂਵਦੇ ਕਲਕੱਤੇ ਵਿੱਚ ਜੋ 
ਉਸ ਸਮੇਂ ਛੋਟਾ ਜਿਹਾ ਹੋਣਹਾਰ ਪਿੰਡ ਸੀ, ੯ ਪੋਹ ਸੰਨ ੧੫੬੫ ਨੂੰ ਗੰਗਾ ਕਨਾਰੇ ਜਾ 
ਉੱਤਰੇ। ਓਥੋਂ ਦੇ ਰਾਜੇ ਭੱਦ ਸਿੰਘ ਖੱਤੀ ਦਾ ਦੀਵਾਨ ਸੁਖ ਪਾਲ ਦੀ ਅਸਵਾਰੀ ਵਿੱਚ ਚੜ੍ਹਾ ਕੇ 
ਬਾਬੇ ਜੀ ਨੂੰ ਓਸ ਦੇ ਪਾਸ ਲੈ ਗਿਆ। ਤਾਂ ਓਹ ਬੀਮਾਰ ਸੀ। ਬਾਬੇ ਜੀ ਨੇ ਏਹ ਸ਼ਬਦ 
ਉਚਾਰਿਆ: 

ਰੋਗ ਸੋਗ ਸਭ ਦੂਖ ਗਏ ॥ 
ਸਤਿਗੁਰੂ ਪੂਰੇ ਕਿਰਪਾ ਕੀਨੀ ਆਨੰਦ ਕੁਮਲ ਭਏ ॥ 
(ਇਹ ਗੁਰਬਾਣੀ ਨਹੀਂ) 

ਏਹ ਸਾਰਾ ਸਬਦ ਓਸ ਨੂੰ ਪਾਠ ਕਰਨ ਲਈ ਲਿਖਵਾ ਦਿੱਤਾ, ਜਿਸ ਦਾ ਪਾਠ ਹਮੇਸ਼ਾ ਕਰ ਕੇ ਓਹ 
ਨਰੋਗ ਹੋ ਗਿਆ। ਓਸੇ ਦੇ ਪੜੋਤ੍ਰੇ ਰਾਜੇ ਹਜ਼ੂਰੀ ਸਿੰਘ ਨੇ ਗੁਰੂ ਤੇਗ ਬਹਾਦਰ ਜੀ ਨੂੰ ਆਪਣੇ 
ਘਰ ਲੈ ਜਾ ਕੇ (ਜਿੱਥੇ ਹੁਣ ਬੜੀ ਸੰਗਤ ਹੈ) ਰੱਖ ਕੇ ਬਹੁਤ ਸੇਵਾ ਕੀਤੀ ਸੀ। 

ਕਲਕੱਤੇ ਤੋਂ ਚੱਲ ਕੇ ਹੁਗਲੀ, ਬਰਦਵਾਨ ਨੂੰ ਹੁੰਦੇ ਹੋਏ ਅਲਵਰਾ ਨਦੀ ਪਾਰ ਹੋ ਬਾਲੇਸ਼ੂਰ ਸ਼ਹਿਰ ਜਾ ਕੇ 
ਕੇ, ਮੋਰ ਭੰਜਾਂ ਦੀ ਘਾਟੀ ਵਿੱਚ ਰਹਿਣ ਵਾਲੇ ਸੰਤਾਂ ਨੂੰ ਦਰਸ਼ਨ ਦੇ ਲੈ ਕ੍ਰਿਤਾਰਥ ਕਰ, 
ਲਖਸ਼ੋਰ ਨਦੀ ਪਾਰ ਮੇਦਨੀਪੁਰ ਜਾ ਠਹਿਰੇ; ਜਿੱਥੇ ਹੁਣ ਗੁਰ ਸਥਾਨ ਹੈ। ਓਥੋਂ ਚੱਲ ਕੇ ਮੱਠੀ 
ਨਦੀ ਪਾਰ, ਢਲ ਭੂਮਿ ਵਿੱਚੋਂ ਦੀ ਕਾਂਚੀਪੁਰੀ ਦੇਖੀ। ਏਸੇ ਥਾਂ ਬੈਰਾਗੀ ਫ਼ਕੀਰਾਂ ਦਾ ਅਚਾਰਯ 
ਰਾਮਾਨੁਜ ਸੰਨ ੯੮੨ ਬਿਕ੍ਰਮੀ ਨੂੰ ਛੱਜ ਘਾੜੇ ਦੇ ਘਰ ਜੰਮਿਆ। ਏਸ ਦਾ ਪਹਿਲਾ ਨਾਮ 
ਸਰਟਕੋਪ ਸੀ। ਭਜਨ ਭਗਤੀ ਦੇ ਪ੍ਰਤਾਪ ਨਾਲ ਐਸਾ ਮੰਨਿਆ ਗਿਆ ਜੋ ਸੈਂਕੜੇ ਚੇਲੇ ਬਣ 

ਗਏ। ਸੰਪ੍ਰਦਾਇ ਵਿੱਚੋਂ ਰਾਮਾਨੰਦ, ਕਬੀਰ, ਪਰਮਾਨੰਦ ਆਦਿਕ ਬੜੇ ਬੜੇ ਉੱਘੇ ਸੰਤ ਅਨੇਕ 
ਹੋਏ, ਜੋ ਸ੍ਰੀ ਬੈਸ਼ਨੋ ਸਦਾਂਵਦੇ ਹਨ। ਕਾਂਚੀ ਪੁਰੀ ਤੋਂ ਅੱਗੇ ਬੈਤਰਨੀ, ਬੁਮਨੀ, ਮਹਾਂਦੇਵੀ, 
ਮਹਾਂਨੰਦ ਪਾਰ ਹੋ ਅਟਕ ਸ਼ਹਿਰ; ਜਿੱਥੇ ਹੁਣ ਗੁਰੂ ਕੀ ਸੰਗਤ ਹੈ, ਪਹੁੰਚੇ। ਓਸ ਦੇਸ਼ ਵਿੱਚ 
ਤੇਲੀ ਗੋਤਰ ਦੇ ਬਣੀਏਂ ਗੁਰੂ ਕੇ ਸੇਵਕ ਬਹੁਤ ਹਨ। ਓਥੋਂ ਬੀਸ ਕੋਸ ਸਾਖੀ ਗੋਪਾਲ ਜੀ ਝਾਕੀ 
ਲੈ ੨੭ ਚੇਤ੍ਰ ਸੰਨ ੧੫੬੫ ਬਿਕ੍ਰਮੀ ਨੂੰ ਜਗਨਨਾਥ” ਪੁਰੀ ਮੰਦਰ ਅੱਗੇ ਸਿੰਘ ਕੌਰ ਦੇ 
ਸਾਹਮਣੇ; ਜਿੱਥੇ ਹੁਣ ਮੰਗੂ ਮੱਠ ਹੈ, ਗੁਰੂ ਜੀ ਨੇ ਮਰਦਾਨੇ ਤੋਂ ਰਬਾਬ ਵਜਵਾ ਕੇ ਸ਼ਬਦ 
ਗਾਵਿਆ ਤਾਂ ਸਭ ਲੋਕ ਬਾਬੇ ਦੇ ਪ੍ਰੇਮੀ ਹੋ ਮੰਦਰ ਅੰਦਰ ਲੈ ਗਏ। 
ਆਰਤੀ ਹੋਣ ਲੱਗੀ, ਹੋਰ ਸਭ ਖੜੇ ਹੋਏ ਗੁਰੂ ਜੀ ਬੈਠੇ ਰਹੇ। ਪੰਡਿਆਂ ਨੇ ਪੁੱਛਯਾ, “ਤੁਸੀਂ ਆਰਤੀ 
ਵਿੱਚ ਕਿਉਂ ਨਾ ਮਿਲੇ?” ਸਾਹਿਬ ਬੋਲੇ, “ਅਸੀਂ ਸੱਚੇ ਜਗਨਨਾਥ ਦੀ ਸੱਚੀ ਆਰਤੀ ਦੇਖਦੇ 
ਸਾਂ। ਏਹ ਮੂਰਤ ਆਰਤੀ ਦੋਵੇਂ ਬਨਾਵਟੀ ਹਨ। ਸੱਚੇ ਰਤਨ ਵਾਲਾ ਝੂਠੇ ਹਕੀਕ ਨੂੰ ਦੇਖ ਕੇ 
ਭੁਲਾਇਮਾਨ ਨਹੀਂ ਹੁੰਦਾ।” ਉਨ੍ਹਾਂ ਦੇ ਪੁੱਛਣ ਤੋਂ ਬਾਬੇ ਜੀ ਨੇ ਏਹ (ਸੱਚੀ ਆਰਤੀ) ਸੱਚੀ ਆਰਤੀ 
ਦੱਸੀ। ਯਥਾ: 
ਧਨਾਸਰੀ ਮਹਲਾ ੧ ਆਰਤੀ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਗਗਨ ਮੈ ਥਾਲੁ ਰਵਿ ਚੰਦੁ ਦੀਪਕ ਬਨੇ ਤਾਰਿਕਾ ਮੰਡਲ ਜਨਕ ਮੋਤੀ ॥ 
ਧੂਪੁ ਮਲਆਨਲੋ ਪਵਣੁ ਚਵਰੋ ਕਰੇ ਸਗਲ ਬਨਰਾਇ ਫੂਲੌਤ ਜੋਤੀ ॥੧॥ 
ਕੈਸੀ ਆਰਤੀ ਹੋਇ ਭਵ ਖੰਡਨਾ ਤੇਰੀ ਆਰਤੀ ॥ 
ਅਨਹਤਾ ਸਬਦ ਵਾਜੰਤ ਭੇਰੀ ॥੧॥ ਰਹਾਉ ॥ 
ਸਹਸ ਤਵ ਨੈਨ ਨਨ ਨੈਨ ਹੈ ਤੋਹਿ ਕਉ ਸਹਸ ਮੂਰਤਿ ਨਨਾ ਏਕ ਤੋਹੀ ॥ 
ਸਹਸ ਪਦ ਬਿਮਲ ਨਨ ਏਕ ਪਦ ਗੰਧ ਬਿਨੁ ਸਹਸ ਤਵ ਗੰਧ ਇਵ ਚਲਤ ਮੋਹੀ ॥੨॥ 
ਸਭ ਮਹਿ ਜੋਤਿ ਜੋਤਿ ਹੈ ਸੋਇ ॥ 
ਤਿਸ ਕੈ ਚਾਨਣਿ ਸਭ ਮਹਿ ਚਾਨਣੁ ਹੋਇ ॥ 
ਗੁਰ ਸਾਖੀ ਜੋਤਿ ਪਰਗਟੁ ਹੋਇ ॥ 
ਜੋ ਤਿਸੁ ਭਾਵੈ ਸੁ ਆਰਤੀ ਹੋਇ ॥੩॥ 
ਹਰਿ ਚਰਣ ਕਮਲ ਮਕਰੰਦ ਲੋਭਿਤ ਮਨੋਂ ਅਨਦਿਨੋ ਮੋਹਿ ਆਹੀ ਪਿਆਸਾ ॥ 
ਕ੍ਰਿਪਾ ਜਲੁ ਦੇਹਿ ਨਾਨਕ ਸਾਰਿੰਗ ਕਉ ਹੋਇ ਜਾ ਤੇ ਤੇਰੈ ਨਾਮਿ ਵਾਸਾ 
॥੪॥੧॥੭॥੯॥ 
(ਧਨਾਸਰੀ, ਮ ੧ - ੬੬੩) 
ਏਹ ਆਰਤੀ ਸੁਣ ਕੇ ਪੰਡੇ ਤਾਂ ਭਾਵੇਂ ਖੁਣਸਾਏ ਪਰ ਲੋਕ ਜੋ ਸੱਚ ਨੂੰ ਪਸਿੰਦ ਕਰਦੇ ਸਨ ਬੜੇ ਖ਼ੁਸ਼ ਹੋਏ 
ਤੇ ਬਾਬੇ ਦੀ ਸੰਗਤ ਕਰਨ ਲੱਗੇ। ਓਥੋਂ ਦਾ ਰਾਜਾ ਕ੍ਰਿਸ਼ਨ ਲਾਲ (ਜਿਸ ਦੇ ਅਧੀਨ ਸਾਰੇ ਮੰਦਰ 
ਦਾ ਵਿਹਾਰ ਸੀ ਤੇ ਹੁਣ ਓਸੇ ਦੀ ਸੰਤਾਨ ਦੇ ਵੱਸ ਕਾਰੋਬਾਰ ਹੈ) ਬਾਬੇ ਜੀ ਦੇ ਬਚਨ ਸੁਣ ਕੇ 
ਬੜਾ ਰਾਜ਼ੀ ਹੋਇਆ। ਦੂਜੇ ਦਿਨ ਬਾਬਾ ਜੀ ਸਮੁੰਦਰ ਕਨਾਰੇ ਜਾ ਬੈਠੇ ਤੇ ਏਹ ਸ਼ਬਦ 
ਉਚਾਰਿਆ: 
ਰਾਮਕਲੀ ਮਹਲਾ ੧ ॥ 
ਸਾਗਰ ਮਹਿ ਬੂੰਦ ਬੂੰਦ ਮਹਿ ਸਾਗਰੁ ਕਵਣੁ ਬੁਝੈ ਬਿਧਿ ਜਾਣੈ ॥ 
ਉਤਭੁਜ ਚਲਤ ਆਪਿ ਕਰਿ ਚੀਨੈ ਆਪੇ ਤਤੁ ਪਛਾਣੈ ॥੧॥ 
ਐਸਾ ਗਿਆਨੁ ਬੀਚਾਰੈ ਕੋਈ ॥ 
ਤਿਸ ਤੇ ਮੁਕਤਿ ਪਰਮ ਗਤਿ ਹੋਈ ॥੧॥ ਰਹਾਉ ॥ 


"ਜਗਨ ਨਾਥ ਦਾ ਹਾਲ ਪਿੱਛੇ ਆ ਚੁੱਕਾ ਹੈ। 

ਦਿਨ ਮਹਿ ਰੈਣਿ ਰੈਣਿ ਮਹਿ ਦਿਨੀਅਰੁ ਉਸਨ ਸੀਤ ਬਿਧਿ ਸੋਈ ॥ 
ਤਾ ਕੀ ਗਤਿ ਮਿਤਿ ਅਵਰੁ ਨ ਜਾਣੈ ਗੁਰ ਬਿਨੁ ਸਮਝ ਨ ਹੋਈ ॥੨॥ 
ਪੁਰਖ ਮਹਿ ਨਾਰਿ ਨਾਰਿ ਮਹਿ ਪੁਰਖਾ ਬੂਝਹੁ ਬੂਹਮ ਗਿਆਨੀ ॥ 
ਧੁਨਿ ਮਹਿ ਧਿਆਨੁ ਧਿਆਨ ਮਹਿ ਜਾਨਿਆ ਗੁਰਮੁਖਿ ਅਕਥ ਕਹਾਨੀ ॥੩॥ 
ਮਨ ਮਹਿ ਜੋਤਿ ਜੋਤਿ ਮਹਿ ਮਨੂਆ ਪੰਚ ਮਿਲੇ ਗੁਰ ਭਾਈ ॥ 
ਨਾਨਕ ਤਿਨ ਕੈ ਸਦ ਬਲਿਹਾਰੀ ਜਿਨ ਏਕ ਸਬਦਿ ਲਿਵ ਲਾਈ ॥੪॥੯॥ 
(ਰਾਮਕਲੀ, ਮ੧ ੧ - ੮੭੮/੭੯) 
ਏਸ ਸ਼ਬਦ ਦੇ ਅਰਥ ਰਾਜੇ ਨੇ ਸੁਣੇ ਤਾਂ ਆਤਮਾ ਗਿਆਨ ਪਾ ਕੇ ਅਨੰਦ ਹੋ ਗਿਆ। 
ਭਾਈ ਮਰਦਾਨੇ ਨੇ ਜਲ ਪੀਣਾ ਚਾਹਿਆ ਤਾਂ ਲੋਕਾਂ ਨੇ ਆਖਿਆ, “ਏਥੇ ਸਾਰੇ ਖਾਰੇ ਪਾਣੀ ਹਨ। ” ਤਾਂ 
ਗੁਰੂ ਜੀ ਨੇ ਓਸ ਸੋਮੇ ਵੱਲ (ਜੋ ਓਥੋਂ ਸਾਗਰ ਕਨਾਰੇ ਸੀ) ਦੇਖ ਕਰ ਕੇ ਆਖਿਆ, “ਏਹ 
ਜਲ ਮਿੱਠਾ ਹੈ, ਪੀਓ। ” ਜਾਂ ਪੀਤਾ ਤਾਂ ਮਿੱਠਾ ਮਾਝੇ ਦੇਸ਼ ਜੈਸਾ ਸ੍ਰਾਦ ਪਾਇਆ। 
ਫੇਰ ਓਸੇ ਸੋਮੇ ਉੱਤੇ ਬਾਬੇ ਜੀ ਤੋਂ ਹੁਕਮ ਲੈ ਕੇ ਓਥੋਂ ਦੇ ਪਾਂਡੇ ਕਲਜੁਗ ਨਾਮੀ ਨੇ ਜੋ ਡਾਢਾ ਪੇੇਮੀ 
ਸਿਦਕੀ ਸਿੱਖ ਗੁਰੂ ਕਾ ਤੇ ਧਨੀ ਸੀ ਬਾਵਲੀ ਉਸਾਰ ਦਿੱਤੀ, ਜੋ ਹੁਣ ਤੱਕ ਹੈ। 
ਭਾਵੇਂ ਓਹ ਬਾਵਲੀ ਐਨ ਸਮੁੰਦਰ ਦੇ ਕੰਢੇ ਉੱਤੇ ਹੈ। ਕਦੇ ਕਦੇ ਸਿੰਧ ਦੀ ਛੱਲ ਭੀ ਕੰਧ ਨਾਲ ਆ 
ਵੱਜਦੀ ਹੈ ਪਰ ਜਲ ਮਿੱਠਾ ਤੇ ਠੰਢਾ ਓਸੇ ਤਰ੍ਹਾਂ ਹੈ। 
ਬਾਬੇ ਜੀ ਦੇ ਬਚਨ ਜੋ ਦਿਲ ਦੇ ਅਗਯਾਨ ਅੰਧੇਰੇ ਨੂੰ ਦੂਰ ਕਰ ਕੇ ਸ਼ਾਂਤੀ ਬਖ਼ਸ਼ਦੇ ਸਨ। ਓਹ ਸੁਣ ਕੇ 
ਤੇ ਅਜ਼ਮਤਾਂ ਦੇਖ ਕੇ ਯੱਦਪਿ ਸੇਵਕ ਤਾਂ ਸਾਰੇ ਹੋ ਗਏ ਸੇ, ਪਰ ਪੰਜਾਬ ਦੇਸ਼ ਦਾ ਪੰਡਾ 
(ਕਲਿਜੁਗ ਪਾਂਡਾ) ਕਲਿਜੁਗ ਨਾਮ ਜੋ ਓਸ ਸਮੇਂ ਬੜਾ ਧਨੀ ਸਾਰੇ ਪੰਡਯਾਂ ਦਾ ਸ਼ਿਰੋਮਣੀ ਸੀ, ਤਨ 
ਮਨ ਧਨ ਕਰ ਕੇ ਸੇਵਕ ਬਾਬੇ ਦਾ ਹੋ ਰਿਹਾ ਸੀ। ਉਸ ਨੇ ਬੇਨਤੀ ਕੀਤੀ, “ਮਹਾਰਾਜ ! ਆਪ 
ਏਥੇ ਟਿਕੋ ਤਾਂ ਆਪ ਦੇ ਰਹਿਣ ਵਾਸਤੇ ਸੋਹਣੇ ਸੋਹਣੇ ਮੰਦਰ ਬਣਵਾ ਕੇ ਲਿਪਾਈ ਕਰਾ 
ਦੇਈਏ। ਪਲੰਘ ਵਿਛੇ ਰਹਿਣਗੇ। ਆਪ ਨੂੰ ਰਾਗ ਸੁਣਨੇ ਦਾ ਸ਼ੌਕ ਹੈ। ਪਾਤ੍ਹਾ ਗਾਵਣ ਵਾਸਤੇ 
ਆ ਜਾਇਆ ਕਰਨਗੀਆਂ। ਅਸੀਂ ਸਭ ਤੁਹਾਡੇ ਹੁਕਮ ਵਿੱਚ ਰਹਾਂਗੇ, ਪਰ ਤੁਸੀਂ ਟਿਕੇ 
ਰਹੋ।” ਓਸ ਦੇ ਪ੍ਰੇਮ ਭਰੇ ਬਚਨ ਸੁਣ ਕੇ ਬਾਬੇ ਜੀ ਨੇ ਏਸ ਸ਼ਬਦ ਦਾ ਉਚਾਰਨ ਕੀਤਾ: 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਰਾਗੁ ਸਿਰੀਰਾਗੁ ਮਹਲਾ ਪਹਿਲਾ ੧ ਘਰੁ ੧ ॥ 
ਮੋਤੀ ਤ ਮੰਦਰ ਊਸਰਹਿ ਰਤਨੀ ਤ ਹੋਹਿ ਜੜਾਉ ॥ 
ਕਸਤੂਰਿ ਕੁੰਗੂ ਅਗਰਿ ਚੰਦਨਿ ਲੀਪਿ ਆਵੈ ਚਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੧॥ 
ਹਰਿ ਬਿਨੁ ਜੀਉ ਜਲਿ ਬਲਿ ਜਾਉ ॥ 
ਸੈ ਆਪਣਾ ਗੁਰੁ ਪੂਛਿ ਦੇਖਿਆ ਅਵਰੁ ਨਾਹੀ ਥਾਉ ॥੧॥ ਰਹਾਉ ॥ 
ਧਰਤੀ ਤ ਹੀਰੇ ਲਾਲ ਜੜਤੀ ਪਲਘਿ ਲਾਲ ਜੜਾਉ ॥ 
ਮੋਹਣੀ ਮੁਖਿ ਮਣੀ ਸੋਹੈ ਕਰੇ ਰੰਗਿ ਪਸਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੨॥ 
ਸਿਧੁ ਹੋਵਾ ਸਿਧਿ ਲਾਈ ਰਿਧਿ ਆਖਾ ਆਉ ॥ 
ਗੁਪਤੁ ਪਰਗਟੁ ਹੋਇ ਬੈਸਾ ਲੋਕੁ ਰਾਖੈ ਭਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੩॥ 
ਸੁਲਤਾਨੁ ਹੋਵਾ ਮੇਲਿ ਲਸਕਰ ਤਖਤਿ ਰਾਖਾ ਪਾਉ ॥ 
ਹੁਕਮੁ ਹਾਸਲੁ ਕਰੀ ਬੈਠਾ ਨਾਨਕਾ ਸਭ ਵਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੪॥੧॥ 
(ਸਿਰੀਰਾਗੁ, ਮ੧ ੧ - ੧੪) 

ਏਹ ਸਾਰਾ ਸ਼ਬਦ ਸੁਣ ਕੇ ਓਹ ਚਰਨਾਂ ਉੱਤੇ ਢਹਿ ਪਿਆ। ਏਸ ਸ਼ਬਦ ਦਾ ਭਾਵ ਅਰਥ ਏਹ ਹੈ ਕਿ 
ਗੁਰੂ ਜੀ ਨੇ ਆਖਿਆ, “ਹੇ ਕਲਿਜੁਗ ! ਰਾਜਯਾਂ ਦੇ ਮੋਤੀ ਨਾਮ ਵਾਲੇ ਮਹਿਲ ਹੁੰਦੇ ਹਨ। ਓਹੋ 
ਸਮੱਗ੍ਰੀ, ਪੁਮੇਸ਼ੂਰ ਤੋਂ ਭੁਲਾਵਣ ਵਾਲੀ ਜੀਵ ਦੀ ਕੱਲਯਾਣ ਵਿੱਚ ਵਿਘਨਕਾਰੀ ਹੋਣ ਕਰ ਕੇ 
ਅਸੀਂ ਨਹੀਂ ਚਾਹੁੰਦੇ। ਅਰਥਾਤ ਪੁਰਖ ਦੀ ਕੱਲਜਾਣ ਗਯਾਨ ਬਿਨਾਂ ਨਹੀਂ ਹੁੰਦਾ। ਗਿਆਨ 
ਵੈਰਾਗ ਬਿਨਾਂ ਨਹੀਂ ਹੁੰਦਾ। ਤਾਂ ਤੇ ਏਹ ਲੋਕ ਦੇ ਪਦਾਰਥ ਤੇ ਸੂਰਗ ਦੇ ਪਦਾਰਥ ਪੂਰਬੋਕਤ 
ਅਤਿ ਉੱਤਮ ਕੱਲਯਾਣ ਦੀ ਇੱਛਾ ਵਾਲੇ ਮਨੁੱਖ ਨੂੰ ਸਭ ਤਯਾਗ ਯੋਗ ਹਨ। ” ਯਥਾ: “ਭੋਗੰ ਤ 
ਰੋਗੰ ਸੁਖਯੰ ਤ ਦੁਖਯੰ” ਅਤਿ ਉਚੇ ਪ੍ਰਕਾਸ਼ ਵਾਲੇ ਜਾਗੇ ਹੋਏ ਦਿਮਾਗ਼ ਦੇ ਬਚਨ ਸੁਣ ਕੇ 
ਕਲਿਜੁਗ ਤਾਂ ਕੇਵਲ ਪਰਮੇਸ਼ੂਰ ਪਰਾਇਣ ਹੋਏ ਅੱਠੇ ਪਹਿਰ ਬਾਬੇ ਦੀ ਟਹਿਲ ਵਿੱਚ ਰਹਿਣ 
ਲੱਗਾ। 
ਗੁਰੂ ਸਾਹਿਬ ਓਥੋਂ ਚੱਲ ਕੇ ਚਿਲਕਾ ਝੀਲ ਦੇ ਕਿਨਾਰੇ ਸੈਲ ਕਰਦੇ ਖੂਰਦ, ਰਾਨਾਪੁਰ, ਸਨਾਰਗੜ੍ਹ 
ਆਦਿਕ ਨਗਰਾਂ ਤੇ ਜੰਗਲਾਂ ਦਾ ਝਾਕਾ ਲੈਂਦੇ ਹੋਏ ਮਹਾਨਦੀ ਪਾਰ ਹੋ ਕੇ ਸਭਾਗਪੁਰ ਪਾਸ 
ਇੱਕ ਪਹਾੜੀ ਉੱਤੇ ਜਾ ਬੈਠੇ। ਓਥੇ ਕੋਈ ਮਰ ਗਿਆ ਸੀ ਤੇ ਮਾਈ ਰੁਦਨ ਕਰਦੀ ਨੂੰ ਦੇਖ ਕੇ 
ਏਹ ਸ਼ਬਦ ਗਾਵਿਆ: 
ਆਸਾ ਮਹਲਾ ੧ ॥ 
ਨ ਕਿਸ ਕਾ ਪੂਤੁ ਨ ਕਿਸ ਕੀ ਮਾਈ ॥ 
ਝੁਠੈ ਮੋਹਿ ਭਰਮਿ ਭੁਲਾਈ ॥੧॥ 
ਮੇਰੇ ਸਾਹਿਬ ਹਉ ਕੀਤਾ ਤੇਰਾ ॥ 
ਜਾਂ ਤੂੰ ਦੇਹਿ ਜਪੀ ਨਾਉ ਤੇਰਾ ॥੧॥ ਰਹਾਉ ॥ 
ਬਹੁਤੇ ਅਉਗਣ ਕੂਕੈ ਕੋਈ ॥ 
ਜਾ ਤਿਸੁ ਭਾਵੈ ਬਖਸੇ ਸੋਈ ॥੨॥ 
ਗੁਰ ਪਰਸਾਦੀ ਦੁਰਮਤਿ ਖੋਈ ॥ 
ਜਹ ਦੇਖਾ ਤਹ ਏਕੋ ਸੋਈ ॥੩॥ 
ਕਹਤ ਨਾਨਕ ਐਸੀ ਮਤਿ ਆਵੈ ॥ 
ਤਾਂ ਕੋ ਸਚੇ ਸਚਿ ਸਮਾਵੈ ॥੪॥੨੮॥ 
(ਆਸਾ, ਮ8 ੧ - ੩੫੭) 
ਏਹ ਸ਼ਬਦ ਸੁਣ ਕੇ ਸਾਰੇ ਲੋਕਾਂ ਦੇ ਮਨ ਬਾਬੇ ਦੇ ਚਰਨਾਂ ਵੱਲ ਝੁਕ ਪਏ। 
ਓਹ ਲੋਕ ਛਨਿੱਚਰ ਦੇਵਤਾ ਨੂੰ ਭੋਗ ਮੋਖ ਦਾ ਦਾਤਾ ਸਮਝ ਕੇ ਮੰਨਦੇ ਪੂਜਦੇ ਸਨ। ਗੁਰੂ ਜੀ ਨੇ 
ਆਖਿਆ, “ਏਸ ਦੀ ਕਥਾ ਕੀਕੂੰ ਹੈ?” ਤਾਂ ਇੱਕ ਪੰਡਿਤ ਨੇ ਏਸ ਦੀ ਕਥਾ (ਛਨਿੱਚਰ ਦੀ ਕਥਾ) 
ਐਉਂ ਸੁਣਾਈ ਕਿ ਇੱਕ ਸੂਰਜ ਨਾਮ ਰਾਜਾ ਸੀ, ਜਿਸ ਦੀ ਸੰਤਾਨ ਸੂਰਜ ਬੰਸੀ ਛੱਤ੍ਰੀ 
ਸਦਾਂਵਦੀ ਹੈ। ਓਸ ਦੇ ਅੱਠ ਪੁੱਤ੍ਹ ਸਨ। ਸਭ ਤੋਂ ਛੋਟਾ ਦੂਜੀ ਰਾਣੀ ਵਿੱਚੋਂ ਸਨੀਚਰ ਨਾਮ ਬੜਾ 
ਕਾਲਾ ਰੰਗ ਬਡਰੂਪ ਤੇ ਮਹਾਂ ਦਰਿੱਦ੍ਰੀ ਜਿਹਾ ਸੀ। ਹੋਰ ਸਭ ਵਿਆਹੇ ਗਏ (ਓਸ ਸਮੇਂ 
ਸੁਯੰਬਰ ਹੁੰਦੇ ਸੇ) ਏਸ ਦੀ ਮਾਂ ਨੇ ਏਹਦਾ ਰੰਗ ਗੋਰਾ ਦਿਖਾਵਣ ਵਾਸਤੇ ਸੰਧੂਰ ਮਲ ਦਿੱਤਾ। 
ਤਦ ਭੀ ਏਸ ਨੂੰ ਕਿਸੇ ਕੰਨਯਾਂ ਨੇ ਨਾ ਵਰਿਆ। ਰਾਜੇ ਮੋਏ ਤੋਂ ਸ਼ਨੀ ਦੀ ਮਾਂ ਸਤੀ ਹੋ ਗਈ ਤੇ 
ਓਹ ਸੱਤੇ ਭਾਈ ਖਾਣ ਲਈ ਅੰਨ ”ਕੱਠਾ ਕਰ ਕੇ ਏਸ ਨੂੰ ਦੇਵਣ। ਤਾਂ ਏਸ ਦੀਆਂ 
ਭਰਜਾਈਆਂ ਨੇ ਸਤਨਾਜਾ ਖਾਣਾ ਏਸ ਦਾ ਨਾਮ ਧਰ ਲੀਤਾ। ਘਿਉ ਦੀ ਥਾਂ ਤੇਲ, ਸੋਨੇ ਚਾਂਦੀ 
ਦੀ ਜਗ੍ਹਾ ਲੋਹੇ ਦੇ ਗਹਿਣੇ, ਪਾਟੇ ਪੁਰਾਣੇ ਕੱਪੜੇ, ਸੰਧੂਰ ਤੇਲ ਮਲਣ ਲਈ ਦੇ ਛੱਡਣ। ਏਹ 

ਓਹੋ ਵਰਤ ਕੇ ਪ੍ਰਮੇਸ਼ਰ ਦੇ ਧਿਆਨ ਵਿੱਚ ਮਸਤ ਪਿਆ ਰਿਹਾ ਕਰੇ। ਤਿਸ ਭਜਨ ਤੇ ਸਤ ਦੇ 
ਪ੍ਰਤਾਪ ਨਾਲ ਏਸ ਦੇ ਬਚਨ ਫੁਰਨ ਲੱਗ ਪਏ ਤਾਂ ਲੋਕ ਮੰਨਣ ਲੱਗੇ। ਓਸ ਦੇ ਮਰੇ ਤੋਂ ਭੀ 
ਉਸ ਦੀ ਹੁਣ ਤੱਕ ਓਹੋ ਜੇਹੀ ਭੇਟ ਮਾਨਤਾ ਜੱਗ ਵਿੱਚ ਖਿੰਡ ਰਹੀ ਹੈ। 

ਬਾਬੇ ਨੇ ਆਖਿਆ ਜਿਸ ਪ੍ਰਭੂ ਦੇ ਨਾਮ ਜਪਣੇ ਕਰ ਸਨੀਚਰ ਦੀ ਮੰਨਤਾ ਹੋ ਰਹੀ ਹੈ, ਓਸੇ ਦਾ ਭਜਨ 
ਭਗਤੀ ਕਰਨਾ ਤੁਹਾਨੂੰ ਜੋਗ ਹੈ। ਮਨੁੱਖ ਦਾ ਮੰਨਨ ਪੂਜਨ ਕਰਨਾ ਜੋਗ ਨਹੀਂ। ਕਿਉਂਕਿ ਜੋ 
ਆਪ ਹੀ ਕਾਲ ਦੀ ਚਬੀਣੀ ਹੋ ਗਿਆ ਤੇ ਆਪਣੇ ਖਾਨ ਪਹਿਰਾਨ ਸਭ ਨਾਲੋਂ ਨਖਿੱਧ ਲੈਂਦਾ 
ਰਿਹਾ, ਚੰਗਾ ਲੈਣ ਦੀ ਸ਼ਕਤੀ ਨਾ ਹੋਈ, ਓਸ ਤੋਂ' ਤੁਸੀਂ ਕੀ ਮੰਗਦੇ ਹੋ? ਯਥਾ: “ਆਪ ਮਰਣ 
ਜਜਮਾਨ ਦੇ ਡੂੰਮਾਂ ਨੂੰ ਕੀ ਦੇਣ?” ਤਾਂ ਤੇ ਸਰਬ ਸ਼ਕਤੀਮਾਨ ਈਸ਼ੂਰ ਦੀ ਭਗਤੀ ਕਰੋ, ਜੋ 
ਸਾਰੀ ਸ੍ਰਿਸ਼ਟੀ ਦਾ ਮਾਲਕ ਬਾਂਛਿਤ ਫ਼ਲ ਭਗਤ ਨੂੰ ਦਿੰਦਾ ਹੈ। 

ਇਸ ਪ੍ਰਕਾਰ ਸੱਚੇ ਸਤਿਗੁਰੂ ਦਾ ਸੱਚਾ ਉਪਦੇਸ਼ ਸੁਣ ਕੇ ਓਥੋਂ ਦੇ ਰਾਜੇ ਬ੍ਰਿਹਤਪਾਲ ਸਮੇਤ ਸਭ ਲੋਕ 
ਈਸ਼ੂਰ ਦੀ ਭਗਤੀ ਤੇ ਸੱਤਿਨਾਮ ਜਪਣ ਲੱਗ ਪਏ, ਝੂਠੇ ਬਨਾਵਟੀ ਦੇਵਤਾ ਦੀ ਮੰਨਤ ਕਰਨੀ 
ਛੱਡ ਦਿੱਤੀ। 

ਅੱਗੇ ਗੁਰੂ ਜੀ ਕੋਹਕੰਟਕ ਵਿੱਚ ਪੁੱਜੇ ਜੋ ਬੰਧਸਾਚਲ ਦੇ ਨਾਲ ਲੱਗਦਾ ਹੈ। ਓਥੋਂ ਦੇ ਸਭ ਲੋਕ ਬਿਜਲੀ ਨੂੰ 
ਰੱਬ ਜਾਣ ਕੇ ਮੰਨਦੇ ਪੂਜਦੇ ਸਨ। ਗੁਰੂ ਸਾਹਿਬ ਦੇ ਸ਼ਬਦ ਬਚਨ ਸੁਣ ਕੇ ਓਹ ਭੀ ਈਸ਼ਰ ਦੇ 
ਭਗਤ ਤੇ ਬਾਬੇ ਦੇ ਸੰਗਤੀ ਬਣ ਗਏ। 

ਬਾਬੇ ਜੀ ਦਾ ਸੱਚਾ ਉਪਦੇਸ਼ ਜੱਸ ਸੁਣ ਕੇ ਓਥੋਂ ਦਾ ਰਾਜਾ (ਮੇਨਪਾਲ) ਮੈਨਪਾਲ ਭੀ ਆ ਚਰਨੀ ਲੱਗਯਾ, 
ਤਾਂ ਗੁਰੂ ਜੀ ਨੇ ਬਚਨ ਕੀਤਾ ਬਿਜਲੀ ਉਤਪਤਿ ਨਾਸ ਹੋਣੇ ਕਰ ਪਰਮੇਸ਼ੂਰ ਨਾਸ ਨਹੀਂ, ਏਸ 
ਦਾ ਪਰਕਾਸ਼ ਖਿਣ ਭੰਗਰ ਹੈ, ਈਸ਼ੂਰ ਚੇਤੰਨ ਇੱਕ ਰਸ ਨਿਤ ਪ੍ਰਕਾਸ਼ ਰੂਪ ਹੈ, ਬਿਜਲੀਆਂ 
ਅਨੰਤ ਹਨ, ਏਹ ਇੱਕ ਤਰ੍ਹਾਂ ਦੀ ਅੱਗ ਹੈ, ਜਿੱਕੂੰ ਬਾਂਸਾਂ ਵਿੱਚੋਂ ਖਹਿ ਕੇ ਅੱਗ ਪ੍ਰਗਟ ਹੋ ਜਾਂਦੀ 
ਹੈ ਏਸੇ ਤਰ੍ਹਾਂ ਮੇਘਾਂ ਦੇ ਸੰਘਰਸ਼ਣ ਤੋਂ ਬਿਜਲੀ ਪਰਗਟ ਹੋ ਕੇ ਜਿੱਥੇ ਡਿੱਗਦੀ ਹੈ ਜੀਵ ਅਜੀਵ 
ਨੂੰ ਸਾੜ ਦਿੱਦੀ ਹੈ। ਪਰਮੇਸ਼ਰ ਸਤਿ ਰੂਪ ਸੁਤੇ ਸਿੱਧ ਅਬਿਨਾਸ਼ੀ ਅਜਨਮਾ ਹੈ, ਏਹੋ ਜੇਹੇ 
ਉਪਦੇਸ਼ ਸੁਣ ਕੇ ਜਦ ਰਾਜਾ ਮੈਨਪਾਲ ਸੱਚੇ ਪ੍ਰਭੂ ਦੀ ਭਗਤੀ ਭਜਨ ਕਰਨ ਲੱਗ ਪਿਆ ਤਾਂ 
ਹੋਰ ਲੋਕ ਭੀ ਪ੍ਰਮੇਸ਼ੂਰ ਦਾ ਭਜਨ, ਦਇਆ, ਧਰਮ, ਸਤ, ਸੰਤੋਖ, ਧਾਰਨ ਕਰ ਮੋਖ ਦੇ 
ਅਧਿਕਾਰੀ ਹੋ ਗਏ। 

ਕਪਲ ਮੁਨੀ ਦਾ ਆਸ਼ੁਮ ਦੇਖਿਆ 

ਓਥੋਂ ਅੱਗੇ ਗਏ ਜਿੱਥੇ ਕਪਲ ਮੁਨੀ ਨੇ ਜਨਮ ਲੀਤਾ ਤਪ ਕੀਤਾ ਹੈ, ਓਹ ਪਹਾੜ ਜੰਗਲ ਸੁਰਜੀਤ 
ਅਤੀ ਸੁੰਦਰ ਫਲਿਆ ਫੁੱਲਿਆ ਮੇਵਿਆਂ ਵਾਲਾ ਦੇਖ ਮਰਦਾਨਾ ਬਹੁਤ ਖ਼ੁਸ਼ ਹੋਯਾ। ਮੇਵੇ ਖਾਧੇ, 
ਉੱਚੀ ਥਾਂ ਬੈਠ ਰਬਾਬ ਵਜਾ ਕੇ ਸ਼ਬਦ ਗਾਵਿਆ ਤਾਂ ਓਥੋਂ ਦੇ ਰਹਿਣ ਵਾਲੇ, ਰਿਖੀ, ਮੁਨੀ, 
ਸਿਧ, ਰਾਮਫਲ, ਸੀਤਾਫਲ, ਸਪੂਰੀ, ਕੰਦਬਿਦਾਰੀ, ਕੇਲੇ, ਸੰਗਤਰੇ, ਲੀਚੀ ਆਦਿਕ ਮੇਵੇ ਲੈ 
ਕੇ ਗੁਰੂ ਜੀ ਦੇ ਪਾਸ ਆਏ। ਦਰਸ਼ਨ ਪਰਸ਼ਨ ਕਰ ਉਤਪਾਏ ਸੰਸੇ ਨਸਾਏ, ਪ੍ਰਭੂ ਦੇ ਗੁਣ ਸੁਣੇ 
ਸੁਣਾਏ, ਅਤਿ ਅਨੰਦ ਹੋਏ। ਉਨ੍ਹਾਂ ਰਿਖੀਆਂ ਨੇ ਜੋ ਭਵਿੱਖਤ ਪੁਰਾਨ ਤੋਂ ਨਿਸ਼ਚੇ ਕਰ ਰੱਖਿਆ 
ਸੀ ਕਿ ਪਸਚਮ ਦੇਸ਼ ਬੇਦੀ ਬੰਸ ਵਿੱਚ ਨਾਨਕ ਨਾਮ ਰਾਜ ਰਿਖੀ ਬ੍ਰਹਮ ਗਿਆਨੀ ਸਤਿਗੁਰੂ 
ਪ੍ਰਗਟ ਹੋਵੇਗਾ, ਸੋ ਮਰਦਾਨੇ ਤੋਂ' ਪੁੱਛਣੇ ਕਰ ਓਹ ਬਾਤ ਸੱਚੀ ਸਮਝੀ ਤੇ ਬਾਬੇ ਦਾ ਪੂਜਨ 
ਖੋੜਸ ਵਿਧਿ ਕਰ ਕੇ ਆਰਤੀ ਉਤਾਰੀ। ਬੜਾ ਉਤਸ਼ਾਹ ਕੀਤਾ। ਓਹ ਕਪਲ ਦੇਵ ਦੀ ਮੂਰਤ 
ਪੂਜਦੇ ਸੇ। ਗੁਰੂ ਜੀ ਦੇ ਉਪਦੇਸ਼ ਨੂੰ ਧਾਰ ਪ੍ਰਿਤਮਾ ਪੂਜਨ ਛੋੜ ਅਕਾਲ ਪੁਰਖ ਦੀ ਅਨਿੰਨਯ 
ਭਗਤੀ ਕਰਨ ਲੱਗ ਪਏ। ਪੰਦਰ੍ਹਾਂ ਦਿਨ ਗੁਰੂ ਜੀ ਓਥੇ ਰਹੇ। ਦੂਰ-ਦੂਰ ਤੋਂ ਆ ਕੇ ਸੰਤ 
ਮਿਲਦੇ ਰਹੇ, ਅਤੀ ਅਨੰਦ ਬਣਿਆ ਰਿਹਾ। 

ਕੌਡੇ ਰਾਖਸ਼ ਨੂੰ ਤਾਰਨਾ 
ਭਾਵੇਂ ਭਾਈ ਮਰਦਾਨਾ ਤਾਂ ਓਥੋਂ ਚੱਲਣਾ ਨਹੀਂ ਚਾਹੁੰਦਾ ਸੀ ਪਰ ਲਾਚਾਰ ਗੁਰੂ ਜੀ ਦੇ ਨਾਲ ਤੁਰਨਾ ਹੀ 
ਪਿਆ। ਤਾਂ ਬਹੁਤ ਸਾਰੇ ਫ਼ਲ ਚੰਗੇ ਚੰਗੇ ਖਾਣ ਵਾਸਤੇ ਬੰਨ੍ਹ ਲੀਤੇ। ਬਾਬੇ ਆਖਿਆ 
ਮਰਦਾਨਯਾਂ, “ਤੈਨੂੰ ਸੰਤੋਖ ਭਰੋਸਾ ਪ੍ਰਮੇਸ਼ਰ ਉੱਤੇ ਨਹੀਂ?” ਓਨ ਆਖਿਆ, “ਜੀ! ਏਸ 
ਭਰੋਸੇ ਨਾਲ ਪੇਟ ਤਾਂ ਨਹੀਂ ਭਰਦਾ ਤੇ ਨਾ ਬਿਨਾਂ ਖਾਧੇ ਸਬਰ ਆਉਂਦਾ ਹੈ।”” ਤਾਂ ਗੁਰੂ ਜੀ 
ਹੱਸ ਪਏ। 
ਬਿੰਧਜਾਚਲ ਦੇ ਇਰਦ ਗਿਰਦ ਜੰਗਲਾਂ ਦਾ ਸੈਲ ਕਰਦੇ ਜਾ ਰਹੇ ਸੇ, ਤਾਂ ਇੱਕ ਦਿਨ ਭੁੱਖ ਤੋ ਡਾਢਾ 
ਤੰਗ ਹੋ ਕੇ ਬੋਲ ਚੱਲ ਕੇ ਬਾਬੇ ਤੋਂ ਬਦੋਬਦੀ ਮਰਦਾਨਾ ਪੰਜਾਬ ਵੱਲ ਉੱਠ ਤੁਰਿਆ। ਅੱਗੇ 
ਭੀਲ ਕਿਰਾਤ ਮਿਲੇ। ਮਰਦਾਨੇ ਨੂੰ ਫੜ ਕੇ ਆਪਣੇ ਸਰਦਾਰ ਕੌਡੇ ਨਾਮ ਰਾਖਸ਼ ਪਾਸ ਲੈ ਗਏ। 
ਓਸ ਨੇ ਜਦ ਏਸ ਨੂੰ ਤਲ ਕੇ ਖਾਣਾ ਚਾਹਯਾ ਤਾਂ ਮਰਦਾਨੇ ਨੇ ਪੱਛੋਤਾਇ ਘਘਿਯਾਇ ਗੁਰੂ ਜੀ 
ਨੂੰ ਯਾਦ ਕੀਤਾ। ਤਦੋਂ ਨੂੰ ਬਾਬਾ ਜੀ ਭੀ ਮਰਦਾਨੇ ਦੇ ਪਿੱਛੇ ਪਿੱਛੇ ਆ ਪੁੱਜੇ ਤੇ ਸ਼ਬਦ ਬੋਲੇ: 
ਮਾਰੂ ਮਹਲਾ ੫ ॥ 
ਫੂਟੋ ਆਂਡਾ ਭਰਮ ਕਾ ਮਨਹਿ ਭਇਓ ਪਰਗਾਸੁ ॥ 
ਕਾਟੀ ਬੇਰੀ ਪਗਹ ਤੇ ਗੁਰਿ ਕੀਨੀ ਬੰਦਿ ਖਲਾਸੁ ॥੧॥ 
ਆਵਣ ਜਾਣੂ ਰਹਿਓ ॥ 
ਤਪਤ ਕੜਾਹਾ ਬੁਝਿ ਗਇਆ ਗੁਰਿ ਸੀਤਲ ਨਾਮੁ ਦੀਓ ॥੧॥ ਰਹਾਉ ॥ 
ਜਬ ਤੇ ਸਾਧੂ ਸੰਗੁ ਭਇਆ ਤਉ ਛੋਡਿ ਗਏ ਨਿਗਹਾਰ ॥ 
ਜਿਸ ਕੀ ਅਟਕ ਤਿਸ ਤੇ ਛੁਟੀ ਤਉ ਕਹਾ ਕਰੈ ਕੋਟਵਾਰ ॥੨॥ 
ਚੂਕਾ ਭਾਰਾ ਕਰਮ ਕਾ ਹੋਏ ਨਿਹਕਰਮਾ ॥ 
ਸਾਗਰ ਤੇ ਕੰਢੈ ਚੜੇ ਗੁਰਿ ਕੀਨੇ ਧਰਮਾ ॥੩॥ 
ਸਚੁ ਥਾਨੁ ਸਚੁ ਬੈਠਕਾ ਸਚੁ ਸੁਆਉ ਬਣਾਇਆ ॥ 
ਸਚੁ ਪੂੰਜੀ ਸਚੁ ਵਖਰੋ ਨਾਨਕ ਘਰਿ ਪਾਇਆ ॥੪॥੫॥੧੪॥ 
(ਮਾਰੂ, ਮ੩ ੫ - ੧੦੦੨) 


ਏਹ ਸ਼ਬਦ ਸੁਣ ਬਾਬੇ ਦਾ ਦਰਸ਼ਨ ਕਰ ਕੌਡੇ ਦਾ ਮਨ ਫਿਰ ਗਿਆ ਤੇ ਚਰਨ ਆ ਫੜੇ। ਤਿੰਨ ਦਿਨ 
ਓਸ ਨੇ ਏਨ੍ਹਾਂ ਨੂੰ ਰੱਖਿਆ। ਭਾਂਤ-ਭਾਂਤ ਦੇ ਮੇਵੇ ਕੰਦ ਮੂਲ ਛਕਾਏ। ਬਨਮਾਣੂ, ਭੀਲ, ਕੋਲ 
ਦਿਖਾਏ। ਬਾਬਾ ਜੀ ਓਸ ਨੂੰ ਸਤਿਨਾਮ ਦ੍ਰਿੜ੍ਹ, ਪ੍ਰਭੂ ਦੇ ਮਾਰਗ ਲਾ, ਮਰਦਾਨੇ ਨੂੰ ਸੰਗ ਲਵਾ, 
ਬਚਨ ਬਿਲਾਸ ਕਰਦੇ ਹੋਏ ਘੁੱਗ ਜੰਗਲ ਵਿੱਚ ਲੈ ਵੜੇ। ਹੁਣ ਭਾਈ ਮਰਦਾਨਾ ਇੱਕ ਤਾਂ ਸ਼ੇਰਾਂ, 
ਬਘਿਆੜਾਂ, ਹਾਥੀਆਂ, ਚੀਤਿਆਂ ਨੂੰ ਵੇਖ ਵੇਖ ਕੰਬੇ। ਦੂਜਾ ਭੁੱਖ ਦੁੱਖ ਦੇਵੇ। ਹਾਰ ਕੇ ਇੱਕ 
ਦਿਨ ਬਹੁਤ ਭੁੱਖ ਲੱਗੀ ਤਾਂ ਬੋਲਿਆ, “ਹੇ ਨਿਰੰਕਾਰੀ! ਤੁਸੀਂ ਪੌਣ ਅਹਾਰੀ ਤੇ ਬਾਲਾ 
ਸੰਤੋਖਧਾਰੀ, ਮੈਨੂੰ ਭੁੱਖ ਦੀ ਬੀਮਾਰੀ ਕਿਉਂ ਲਾ ਰੱਖੀ? ਯਾ ਖਾਣ ਨੂੰ ਦੇਵੋ ਨਹੀਂ ਤਾਂ ਭੁੱਖ 
ਹਰੋਂ।” ਗੁਰੂ ਜੀ ਨੇ ਮੁੱਖ ਮਯੰਕ ਤੋਂ ਮੁਸਕਰਾ ਕੇ (ਖੱਖੜੀਆਂ ਮਿੱਠੀਆਂ ਕੀਤੀਆਂ) ਅੱਕ ਵੱਲ ਅਸ਼ਾਰਾ 
ਕਰ ਕੇ ਕਿਹਾ, “ਏਸ ਦੇ ਫ਼ਲ ਖਾਹ।” ਮਰਦਾਨੇ ਆਖਿਆ, “ਵਾਹ ਜਜਮਾਨ ! ਜੇ ਜ਼ਹਿਰ 
ਖੁਆ ਕੇ ਮਾਰਨਾ ਸੀ, ਤਾਂ ਲਿਆਏ ਕਿਉਂ ਸਾਓ? ਅਜੇ ਤਾਂ ਮੈਂ ਆਪਣੀ ਮਿਰਾਸਣ ਨੂੰ ਰੱਜ ਕੇ 
ਡਿੱਠਾ ਵੀ ਨਹੀਂ? ਨਕਾਹ ਕਰਦਾ ਹੀ ਤੁਹਾਡੇ ਨਾਲ ਉੱਠ ਤੁਰਿਆ ਹਾਂ। ਹੁਣ ਤਲਵੰਡੀ ਜਾ ਕੇ 
ਦੀਆਂ ਗੱਲਾਂ ਕਥਾਵਾਂ ਕਰ ਕਰ ਹਸਾ ਹਸਾ ਰਿਝਾ ਕੇ ਮੈਂ ਲਾਚੇ ਲੰਬੀਆਂ ਲੈਣ ਦੀ ਆਸ ਰੱਖਦਾ 
ਹਾਂ, ਤੇ ਤੁਸੀਂ ਹੁਣੇ ਜ਼ਹਿਰ ਖੁਆ ਕੇ ਅਲਖ ਚੁਕਾਵਣ ਲੱਗੇ ਹੋ?” ਗੁਰੂ ਜੀ ਬੋਲੇ, 
“ਮਰਦਾਨਿਆ! ਅਸੀਂ ਤੈਨੂੰ ਜ਼ਹਿਰ ਖਵਾਵਣ ਲਈ ਨਹੀਂ ਲਿਆਏ। ਅੰਮ੍ਰਿਤ ਖਾ ਕੇ ਅਮਰ 
ਹੋ। ਸੋ ਤੂੰ ਨਿਸੰਗ ਖਾਹ, ਪਰ ਪੱਲੇ ਨਾ ਬੰਨ੍ਹੀਂ। ” ਜਾਂ ਬਚਨ ਮੰਨ ਕੇ ਖਾਣ ਲੱਗਾ, ਤਾਂ ਸੱਚਮੁੱਚ 

ਮਿੱਠੇ ਸ੍ਰਾਦ ਲੱਗੇ। ਅੱਖ ਬਚਾ ਕੇ ਬੰਨ੍ਹ ਭੀ ਲੀਤੇ। ਜਾਂ ਸੰਝ ਨੂੰ ਖਾਣ ਲੱਗਾ ਤਾਂ ਕੌੜੇ ਅੱਕ ਹੋ 
ਗਏ। ਬਾਬੇ ਜੀ ਨੇ ਸ਼ਰਮਿੰਦਾ ਕੀਤਾ। 
ਅੱਗੇ ਨਰਬਦਾ ਨਦੀ ਉੱਤਰ ਜਬਲਪੁਰ ਸ਼ਹਿਰ ਦੀ ਲਹਿਰ ਦੇਖ ਚਿੱਤਰਕੂਟ ਆ ਦੇਖਯਾ, ਜਿੱਥੇ ਰਾਮਚੰਦੂ 
ਜੀ ਰਹੇ ਸੇ। ਓਥੋਂ ਦੇ ਸੰਤ ਲੋਕਾਂ ਨੂੰ ਭਜਨ ਭਗਤੀ ਵਿੱਚ ਤੱਤਪਰ ਕਰ ਮਹੀਅਰ ਨਗਰ 
ਜੰਗਮਾਂ ਦੀ ਰਾਜਧਾਨੀ ਦੱਤਾਤ੍ਰੇਯ ਦੀ ਟੇਕਰੀ ਪਰ (ਜੋ ਗੁਸਾਈਂ ਫ਼ਕੀਰਾਂ ਦੀ ਰਿਆਸਤ ਦੇ 
ਪਾਸ ਹੈ) ਜਾ ਪਹੁੰਚੇ। (ਏਹ ਟੇਕਰੀ ਮੈਂ ਭੀ ਦੇਖ ਆਯਾ ਹਾਂ) ਓਹ ਮਹਾਂਦੇਵ ਨੂੰ ਹੀ ਪਰਮੇਸ਼ਰ 
ਮੰਨ ਕੇ ਓਸੇ ਦੀ ਉਪਾਸਨਾ ਕਰਦੇ ਸਨ, ਬਾਬੇ ਜੀ ਨੇ ਏਹ ਸ਼ਬਦ ਓਥੇ ਗਾਵਿਆ: 
ਬੁਹਮ ਬਿਸਨ ਮਹਾ ਦੇਉ ਰੋਗੀ ॥ 
ਰੋਗ ਰਹਿਤ ਮੇਰਾ ਸਤਿਗੁਰ ਜੋਗੀ ॥ 
(ਇਹ ਗੁਰਬਾਣੀ ਨਹੀਂ, ਬਲਕਿ ਗੁਰਬਾਣੀ ਦੀਆਂ ਪੰਕਤੀਆਂ ਹੇਠ ਲਿਖੀਆਂ ਹਨ) 
ਬੁਹਮਾ ਬਿਸਨੁ ਮਹਾਦੇਉ ਤ੍ਰੈ ਗੁਣ ਰੋਗੀ ਵਿਚਿ ਹਉਮੈ ਕਾਰ ਕਮਾਈ ॥ 
ਜਿਨਿ ਕੀਏ ਤਿਸਹਿ ਨ ਚੇਤਹਿ ਬਪੁੜੇ ਹਰਿ ਗੁਰਮੁਖਿ ਸੋਝੀ ਪਾਈ ॥੨॥ 
(ਸੂਹੀ, ਮ੩ ੪ - ੭੩੫) 
ਏਹ ਸ਼ਬਦ ਸੁਣ ਕੇ ਓਹ ਤਾਂ ਲੜਾਈ ਕਰਨ ਨੂੰ ਤਯਾਰ ਹੋ ਗਏ, ਪਰ ਸਿਆਣੇ ਚਰਚਾ ਕਰਨ ਬੈਠ 
ਗਏ। ਬਾਬੇ ਜੀ ਨੇ ਆਖਜਯਾ, '“ਮਹਾਦੇਵ ਬਿਸ਼ਨ ਦੋਵੇਂ ਰਾਜੇ ਸੇ। ਅਤੇ ਬ੍ਰਹਮਾ ਪਹਿਲੇ ਬਿਸ਼ਨ 
ਦਾ ਮੰਤ੍ਰੀ ਸੀ। ਫੇਰ ਮਹਾਂਦੇਵ ਦਾ ਰਿਹਾ। ਆਪਣੇ ਆਪਣੇ ਸਮੇਂ ਪਰ ਸਭ ਹੋਕੇ ਗ਼ੁਜ਼ਰ 
ਗਏ। ” ਫੇਰ ਤਾਂ ਬਾਬੇ ਦੇ ਬਚਨਾਂ ਤੋਂ ਚਿੱਤ ਸ਼ਾਂਤ ਹੁੰਦਾ ਦੇਖ ਕੇ ਅਨੁਸਾਰ ਹੋ ਤੁਰੇ। ਉਨ੍ਹਾਂ ਨੂੰ 
ਸੁਮੱਤੇ ਲਾ ਕੇ ਫਰੀਦ ਵਾੜੇ ਦਾ ਮੇਲਾ ਜਾ ਦੇਖਿਆ। ਮਜਾਵਰਾਂ ਨੂੰ ਉਪਦੇਸ਼ ਕਰ ਰਈਮਾਂ ਵਾਲੇ 
ਰਾਜਾ ਦੇ ਮੁਲਕ ਚੰਨੇ ਪੰਨੇ ਵਿੱਚ; ਜਿੱਥੇ ਹੁਣ ਭੀ ਜ਼ਿਮੀਂ ਵਿੱਚੋਂ ਹੀਰਾ, ਪੰਨਾ, ਪੁਖਰਾਜ, 
ਫੀਰੋਜ਼ਾ, ਚੂਨੀ ਨਿਕਲਦੇ ਹਨ; ਓਸ ਧਰਤੀ ਦਾ ਸੈਲ ਕਰ, ਤਾਲ ਭੋਪਾਲ, ਮਹਿਲਸਰ 
ਪਰਬਤ ਸਾਗਰ ਨੂੰ ਦੇਖਦੇ ਹੋਏ ਚੰਦੇਰੀ ਦੱਖਨੀ ਜਾ ਉੱਤਰੇ। ਹੁਣ ਭੀ ਓਥੇ ਬਾਬਾ ਦੀ ਜਗ੍ਹਾ ਹੈ। 
ਓਥੋਂ ਦੇ ਲੋਕ ਸਭ ਪਰਮੇਸ਼ਰ ਤੋਂ ਭੁੱਲੇ ਹੋਏ ਚਾਰੋਂ ਤੱਤਾਂ ਨੂੰ ਹੀ ਸੁਤੰਤਰ ਸੰਸਾਰ ਦਾ ਕਰਤਾ- 
ਹਰਤਾ ਮੰਨਦੇ ਸੇ। ਉਨ੍ਹਾਂ ਨੂੰ ਸੱਚੇ ਰਾਹ ਪਾਵਣ ਲਈ ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਸਲੋਕ ਮ੧ ੧ ॥ 
ਭੈ ਵਿਚਿ ਪਵਣੁ ਵਹੈ ਸਦਵਾਉ ॥ 
ਭੈ ਵਿਚਿ ਚਲਹਿ ਲਖ ਦਰੀਆਉ ॥ 
ਭੈ ਵਿਚਿ ਅਗਨਿ ਕਢੈ ਵੇਗਾਰਿ ॥ 
ਭੈ ਵਿਚਿ ਧਰਤੀ ਦਬੀ ਭਾਰਿ ॥ 
ਭੈ ਵਿਚਿ ਇੰਦੁ ਫਿਰੈ ਸਿਰ ਭਾਰਿ ॥ 
ਭੈ ਵਿਚਿ ਰਾਜਾ ਧਰਮ ਦੁਆਰੁ ॥ 
ਭੈ ਵਿਚਿ ਸੂਰਜੁ ਭੈ ਵਿਚਿ ਚੰਦੁ ॥ 
ਕੋਹ ਕਰੋੜੀ ਚਲਤ ਨ ਅੰਤੁ ॥ 
ਭੈ ਵਿਚਿ ਸਿਧ ਬੁਧ ਸੁਰ ਨਾਥ ॥ 


“ਏਹ ਮੇਲਾ ਜੇਠ ਮਹੀਨੇ ਓਸੇ ਖੂਹ ਉੱਤੇ ਹੁੰਦਾ ਹੈ, ਜਿੱਥੇ ਬਾਬਾ ਫ਼ਰੀਦ ਮੰਗਲ ਨਾਲ ਖੂਹ ਵਿੱਚ ਪੁੱਠਾ ਲਟਕਿਆ ਸੀ ਤੇ ਕਾਂਵਾਂ ਤਲੀਆਂ 
ਖ਼ੋਤਹ ਖਾਧੀਆਂ ਸੀ। ਤਾਂ ਏਹ ਬੋਲਯਾ ਸੀ “ਕਾਗਾ ਕਰੰਗ ਢੰਢੋਲਿਆ ਸਗਲਾ ਖਾਇਆ ਮਾਸ। ਏ ਦੋਇ ਨੈਨਾ ਮਤ ਛੁਹਉ ਪਿਰ ਦੇਖਨ 
ਕੀ ਆਸ॥ ” ਓਸੇ ਥਾਂ ਬੱਕਰੀਆਂ ਚਾਰਨ ਵਾਲੇ ਦਾ ਮਕਬਰਾ ਹੈ ਜਿਹੜਾ ਘਾਸ ਦੇ ਰੱਸੇ ਨਾਲ ਓਸੇ ਕੂੰਏਂ ਵਿੱਚ ਪੁੱਠਾ ਲਟਕ ਪਿਆ 
ਸੀ। ਓਸ ਦਾ ਰੱਸਾ ਸੁੱਕ ਕੇ ਟੁੱਟਣ ਲੱਗਾ ਤਾਂ ਪ੍ਰਮੇਸ਼ਰ ਨੇ ਦੋਹਾਂ ਨੂੰ ਦਰਸ਼ਨ ਦੇ ਨਿਹਾਲ ਕੀਤਾ। ਤਦੇ ਹੀ ਫਰੀਦ ਨੇ ਫੇਰ ਆਖਯਾ ਕਿ 
“ਐਸਾ ਬਖਸ਼ਿਆ ਤੁਹਿ ਮਿਲੇ ਤੂੰ ਭੀ ਬਖਸ਼ਿਆ ਜਾਇ। ” 

“ਏਥੇ ਠੇਕੇਦਾਰ ਜ਼ਮੀਨ ਲੈ ਕੇ ਆਪਣੀ ਹੱਦ ਤੱਕ ਪੁਟਾਂਵਦੇ ਹਨ। ਭਾਗਾਂ ਅਨੁਸਾਰ ਰਤਨ ਨਿਕਲਦੇ ਹਨ। ਚੌਥਾ ਹਿੱਸਾ ਰਾਜਾ ਲੈਂਦਾ ਹੈ 
ਤੇ ਜੋ ਪ੍ਰਿਥਵੀ ਇਸ ਨਾਲ ਪੁੱਟੀ ਜਾਵੇ ਓਹ ਫੇਰ ੧੦੦ ਬਰਸ ਪਿੱਛੋਂ ਪੁੱਟੀਦੀ ਹੈ। 

ਭੈ ਵਿਚਿ ਆਡਾਣੇ ਆਕਾਸ ॥ 
ਭੈ ਵਿਚਿ ਜੋਧ ਮਹਾਬਲ ਸੂਰ ॥ 
ਭੈ ਵਿਚਿ ਆਵਹਿ ਜਾਵਹਿ ਪੂਰ ॥ 
ਸਗਲਿਆ ਭਉ ਲਿਖਿਆ ਸਿਰਿ ਲੇਖੁ ॥ 
ਨਾਨਕ ਨਿਰਭਉ ਨਿਰੰਕਾਰੁ ਸਚੁ ਏਕੁ ॥੧॥ 
(ਵਾਰ-ਆਸਾ, ਮ8 ੧ - ੪੬8) 
ਏਹ ਸ਼ਬਦ ਸੁਣ ਕੇ ਓਹਨਾਂ ਨੂੰ ਏਹ ਨਿਸ਼ਚੇ ਕਰਾ ਦਿੱਤਾ ਕਿ ਏਹ ਸਭ ਓਸ ਦੇ ਹੁਕਮ ਅਰ ਡਰ ਵਿੱਚ 
ਚੱਲਦੇ ਹਨ। ਓਹ ਨਿਰੰਕਾਰ ਨਿਰਭੈ ਸੁਤੰਤਰ ਹੈ। 
ਓਹਨਾਂ ਨੂੰ ਪ੍ਰਮੇਸ਼ਰ ਦੀ ਭਗਤੀ ਕਰਨ ਲਾ ਕੇ ਜਦ ਝਾਲਰਾ ਪਾਟਨ ਵਿੱਚ ਆਏ। ਓਥੋਂ ਦੇ ਲੋਕਾਂ ਨੂੰ 
ਪ੍ਾਣਵਾਦੀ ਕੋਕਲਾ ਤੇ ਮਤਵਾਲੇ ਪੰਡਿਤਾਂ ਨੇ ਕੇਵਲ ਪੌਣ ਹੀ ਆਤਮਾ ਪੁਮਾਤਮਾ ਮਨਾ ਰੱਖੀ 
ਸੀ। ਕਿਉਂਕਿ ਪੌਣ ਰੂਪ ਪਰਾਣਾਂ ਦੇ ਹੋਣੇ ਕਰ ਜੀਵਣਾਂ, ਤੇ ਨਾ ਹੋਣੇ ਕਰ ਮਰਨਾ ਹੈ। ਗੁਰੂ ਜੀ 
ਕਰ ਕੇ ੪੯ ਪੁਕਾਰ ਦੀ ਪੌਣ ਬੁਰਹਿਮੰਡ ਵਿੱਚ ਤੇ ਦਸ ਪੁਕਾਰ ਦੀ ਸ਼ਰੀਰ ਵਿੱਚ ਦਿਖਾ ਕੇ ਸਭ 
ਨੂੰ ਇੱਕ ਸੱਚੇ ਪਰਮੇਸ਼ੂਰ ਦੀ ਭਗਤੀ ਵਿੱਚ ਲਾਇਆ। 

ਆਗਰੇ ਪ੍ਰਵੇਸ਼ ਕਰਨਾ 
ਓਥੋਂ ਝਾਂਸੀ ਗਵਾਲੀਯਰ ਹੁੰਦੇ ਹੋਏ ਚੰਬਲ ਨਦੀ ਪਾਰ ਹੋ ਭਰਤਪੁਰ ਧੌਲਪੁਰ ਏਹਨਾਂ ਦੇਸ਼ਾਂ ਦਾ ਸੈਲ 
ਕਰਦੇ ਹੋਏ ੪ ਭਾਦਰੋ' ਸੰਮਤ ੧੫੬੬ ਬਿਕ੍ਰਮੀ ਨੂੰ ਆਗਰੇ ਆ ਠਹਿਰੇ। ਓਥੋਂ ਇੱਕ (ਮਾਈ 
ਜੱਸੀ) ਮਾਈ ਜੱਸੀ ਨਾਮ ਜਾਣੋ ਦੂਜੀ ਮੀਰਾਂਬਾਈ ਸੀ। ਸਤਸੰਗ ਓਸ ਨੂੰ ਬੈਰਾਗੀ ਫ਼ਕੀਰਾਂ ਦਾ 
ਸੀ। ਪ੍ਰਿਤਮਾ ਪੂਜਨ ਤੀਰਥ ਬਰਤ ਕਰਨ ਵਿੱਚ ਲੱਗ ਰਹੀ ਸੀ, ਪਰ ਮਨ ਨੂੰ ਸ਼ਾਂਤੀ ਨਹੀਂ 
ਆਈ ਸੀ। ਅੱਠੇ ਪਹਿਰ ਪਰਮੇਸ਼ੂਰ ਦੇ ਦੇਖਣ ਲਈ ਰੁਦਨ ਬੇਨਤੀ ਕਰਦੀ ਰਹਿੰਦੀ ਸੀ। 
ਈਸ਼ੂਰ ਦੀ ਪ੍ਰੇਰਨਾ ਨਾਲ ਬਾਬਾ ਜੀ ਓਸੇ ਬਾਗ਼ ਵਿੱਚ ਜਾ ਠਹਿਰੇ। ਏਨ੍ਹਾਂ ਦੇ ਪ੍ਰਤਾਪ ਤੇ ਸਬਦ 
ਦੀ ਮਹਿਮਾ ਸੁਣ ਕੇ ਓਹ ਭੀ ਦਰਸ਼ਨ ਕਰਨ ਤਾਂ ਆਈ ਪਰ ਮਨ ਵਿੱਚ ਆਪ ਨੂੰ ਬਹੁਤ ਚੰਗੀ 
ਮੰਨਦੀ ਸੀ। ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਤਿਲੰਗ ਮ8 ੧ ॥ 
ਇਆਨੜੀਏ ਮਾਨੜਾ ਕਾਇ ਕਰੇਹਿ ॥ 
ਆਪਨੜੈ ਘਰਿ ਹਰਿ ਰੰਗੋ ਕੀ ਨ ਮਾਣੇਹਿ ॥ 
ਸਹੁ ਨੇੜੈ ਧਨ ਕੰਮਲੀਏ ਬਾਹਰੁ ਕਿਆ ਢੂਢੇਹਿ ॥ 
ਭੈ ਕੀਆ ਦੇਹਿ ਸਲਾਈਆ ਨੈਣੀ ਭਾਵ ਕਾ ਕਰਿ ਸੀਗਾਰੋ ॥ 
ਤਾ ਸੋਹਾਗਣਿ ਜਾਣੀਐ ਲਾਗੀ ਜਾ ਸਹੁ ਧਰੇ ਪਿਆਰੋ ॥੧॥ 
ਇਆਣੀ ਬਾਲੀ ਕਿਆ ਕਰੇ ਜਾ ਧਨ ਕੰਤ ਨ ਭਾਵੈ ॥ 
ਕਰਣ ਪਲਾਹ ਕਰੇ ਬਹੁਤੇਰੇ ਸਾ ਧਨ ਮਹਲੁ ਨ ਪਾਵੈ ॥ 
ਵਿਣੁ ਕਰਮਾ ਕਿਛੁ ਪਾਈਐ ਨਾਹੀ ਜੇ ਬਹੁਤੇਰਾ ਧਾਵੈ ॥ 
ਲਬ ਲੋਭ ਅਹੰਕਾਰ ਕੀ ਮਾਤੀ ਮਾਇਆ ਮਾਹਿ ਸਮਾਣੀ ॥ 
ਇਨੀ ਬਾਤੀ ਸਹੁ ਪਾਈਐ ਨਾਹੀ ਭਈ ਕਾਮਣਿ ਇਆਣੀ ॥੨॥ 
ਜਾਇ ਪੁਛਹੁ ਸੋਹਾਗਣੀ ਵਾਹੈ ਕਿਨੀ ਬਾਤੀ ਸਹੁ ਪਾਈਐ ॥ 
ਜੋ ਕਿਛੁ ਕਰੇ ਸੋ ਭਲਾ ਕਰਿ ਮਾਨੀਐ ਹਿਕਮਤਿ ਹੁਕਮੁ ਚੁਕਾਈਐ ॥ 
ਜਾ ਕੈ ਪੇਮਿ ਪਦਾਰਥੁ ਪਾਈਐ ਤਉ ਚਰਣੀ ਚਿਤੁ ਲਾਈਐ ॥ 
ਸਹੁ ਕਹੈ ਸੋ ਕੀਜੈ ਤਨੁ ਮਨੋ ਦੀਜੈ ਐਸਾ ਪਰਮਲੁ ਲਾਈਐ ॥ 
ਏਵ ਕਹਹਿ ਸੋਹਾਗਣੀ ਭੈਣੇ ਇਨੀ ਬਾਤੀ ਸਹੁ ਪਾਈਐ ॥੩॥ 
ਆਪੁ ਗਵਾਈਐ ਤਾ ਸਹੁ ਪਾਈਐ ਅਉਰੁ ਕੈਸੀ ਚਤੁਰਾਈ ॥ 
ਸਹੁ ਨਦਰਿ ਕਰਿ ਦੇਖੈ ਸੋ ਦਿਨੁ ਲੇਖੈ ਕਾਮਣਿ ਨਉ ਨਿਧਿ ਪਾਈ ॥ 
ਆਪਣੇ ਕੰਤ ਪਿਆਰੀ ਸਾ ਸੋਹਾਗਣਿ ਨਾਨਕ ਸਾ ਸਭਰਾਈ ॥ 
ਐਸੇ ਰੰਗਿ ਰਾਤੀ ਸਹਜ ਕੀ ਮਾਤੀ ਅਹਿਨਿਸਿ ਭਾਇ ਸਮਾਣੀ ॥ 
ਸੁੰਦਰਿ ਸਾਇ ਸਰੂਪ ਬਿਚਖਣਿ ਕਹੀਐ ਸਾ ਸਿਆਣੀ ॥੪॥੨॥੪॥ 
(ਤਿਲੰਗ, ਮ8 ੧ - ੭੨੨) 
ਏਹ ਸਾਰਾ ਸ਼ਬਦ ਡਾਢੇ ਚੰਗੇ ਸੁਰ ਤਾਲ ਵਿੱਚ ਸੁਣ ਕੇ ਬਾਬੇ ਦੇ ਚਰਨਾਂ ਉੱਤੇ ਢਹਿ ਪਈ। ਓਹ ਰਾਗ 
ਸੁਰ ਤਾਲ ਦੀ ਭੀ ਗਯਾਤੀ ਤੇ ਸੱਚੇ ਸੰਤ ਦੀ ਚਾਹ ਰੱਖਦੀ ਸੀ। ਸਤਿਨਾਮ ਵਾਹਿਗੁਰੂ ਮੰਤ੍ਰ 
ਧਾਰਨ ਕਰ ਪਰਮੇਸ਼ੂਰ ਦੇ ਧਿਆਨ ਵਿੱਚ ਐਸੀ ਜੁੜੀ, ਜੋ ਸਰੀਰ ਦੀ ਸੋਝੀ ਭੁੱਲ ਗਈ। ਉਸ 
ਦਾ ਸੱਚਾ ਪ੍ਰੇਮ ਵੇਖ ਕੇ ਦਸ ਦਿਨ ਬਾਬਾ ਜੀ ਓਥੇ ਰਹੇ। ਜਿਸ ਕਰ ਕੇ ਹੋਰ ਸੈਂਕੜੇ ਮਾਈ 
ਭਾਈ ਸਿੱਖ ਬਣ ਕੇ ਪਰਮਪਦ ਦੇ ਭਾਗੀ ਹੋਏ। 
ਫੇਰ ਉਹ ਮਾਈ ਜੱਸੀ ਤਾਂ ਅਜਿਹੀ ਈਸ਼ੂਰ ਦੇ ਰਸ ਰਸੀ ਜੋ ਪ੍ਰਿਤਮਾ ਪੂਜਾ ਆਦਿਕ ਬਨਾਵਟੀ ਲੋਕ 
ਦਿਖਾਵੇ ਦੇ ਕੰਮ ਛੱਡ ਕੇ ਭਜਨ ਵਿੱਚ ਜੁੜ ਗਈ। ਜਿਸ ਦੇ ਪ੍ਰਤਾਪ ਨਾਲ ਹੋਰ ਅਨੇਕ 
ਇਸਤਰੀ ਪੁਰਖ ਆਗਰੇ ਦੇ ਸਤਸੰਗੀ ਸਿੱਖ ਗੁਰੂ ਘਰ ਦੇ ਹੋ ਗਏ। ਉਸ ਮਾਈ ਦੀ 
ਧਰਮਸਾਲ ਹੁਣ ਬੀ (ਮਾਈਥਾਨ) ਮਾਈਥਾਨ ਕਰ ਕੇ ਮੰਨੀ ਜਾਂਦੀ ਹੈ। 

ਮਥਰਾ ਪ੍ਰਵੇਸ਼ 
ਏਥੋਂ ਤੁਰ ਬਾਬਾ ਜੀ ਮਥਰਾ ਬਿਸਰਾਂਤ ਘਾਟ ਪਰ ਜਾ ਠਹਿਰੇ। ਜਮਨਾ ਦੇ ਇਸ਼ਨਾਨ ਕੀਤੇ। ਓਥੋਂ ਦੇ 
ਇਸਤਰੀ ਮਰਦ ਬਿਭਚਾਰੀ ਬਹੁਤ ਲੁੱਚੇ ਭਜਨ ਭਗਤੀ ਹੀਣ ਕੇਵਲ ਚੰਗਾ ਚੋਖਾ ਖਾਣ ਦੇ 
ਚਟੋਰੇ, ਬਿਕਾਰਾਂ ਦੇ ਬੋਰੇ ਦੇਖ ਕੇ ਭਾਈ ਮਰਦਾਨੇ ਨੇ ਬਾਬੇ ਜੀ ਅੱਗੇ ਪ੍ਰਾਰਥਨਾ ਕੀਤੀ ਕਿ ਏਥੋਂ 
ਦੇ ਲੋਕ ਲੁੱਚੇ ਲਵਾਰ ਚੋਰ ਯਾਰ ਬਹੁਤ ਹਨ। ਤੀਰਥ ਪਰ ਏਹੋ ਜਿਹੇ ਤਾਂ ਨਹੀਂ ਹੋਣੇ ਚਾਹੀਦੇ। 
ਬਾਬੇ ਆਖਿਆ, “ਏਨ੍ਹਾਂ ਦੇ ਕੀ ਵੱਸ ਹੈ। ਜੋ ਜੋ ਕੰਮ ਵੱਡ ਮੁਖੀਏ ਆਦਮੀ ਕਰਦੇ ਹਨ, ਓਸੇ 
ਚਾਲ ਪਿਛਲੇ ਚੱਲ ਪੈਂਦੇ ਹਨ। ਏਥੇ ਏਹਨਾਂ ਦੇ ਵੱਡਿਆਂ ਨੇ ਏਹੋ ਕੰਮ ਕੀਤੇ, ਜੋ ਹੁਣ ਏਥੋਂ ਦੇ 
ਵਸਨੀਕ ਕਰਦੇ ਹਨ। ” 
ਮਰਦਾਨੇ ਆਖਿਆ, “ਜੀ! ਕ੍ਰਿਸ਼ਨ ਨੂੰ ਤਾਂ ਲੋਕ ਈਸ਼ੂਰ ਦਾ ਅਵਤਾਰ ਆਖਦੇ ਹਨ। ਬਾਬੇ ਕਿਹਾ, 
“ਭਾਈ ਮਰਦਾਨਾ ! ਈਸ਼ੂਰ ਕਦੇ ਭੀ ਅਵਤਾਰ ਨਹੀਂ ਲੈਂਦਾ। ਗਰਭ ਜੋਨੀ ਵਿੱਚ ਜੀਵ ਆਉਂਦੇ 
ਹਨ। ਅੱਗੇ ਜੀਵ ਉੱਤਮ, ਮੱਧਮ, ਨਕ੍ਰਿਸ਼ਹ ਤਿੰਨ ਪ੍ਰਕਾਰ ਦੇ ਹਨ। ਜਿਹੜੇ ਈਸ਼ਰ ਦੇ ਭੇਜੇ 
ਹੋਏ ਧਰਮ ਰੱਖਸਾ ਵਾਸਤੇ ਆਉਂਦੇ ਹਨ ਤੇ ਧਰਮ ਦੀ ਇਸਥਿਤੀ ਕਰ ਕੇ ਚਲੇ ਜਾਂਦੇ ਹਨ, 
ਜੈਸੇ ਰਾਮ, ਕ੍ਰਿਸ਼ਨ, ਬਯਾਸ, ਬਸ਼ਿਸ਼ਟ, ਦੱਤ ਗੋਰਖ, ਸ਼ੰਕ੍ਰ, ਰਾਮਾਨੰਦ ਅਤੇ ਜੈਨ ਮਤ ਦੇ ੨੪ 
ਤੀਰਥਾਂਕੁਰ; ਏਹ ਸਭ ਉੱਤਮ ਹਨ। ਪਰ ਏਨ੍ਹਾਂ ਵਿੱਚੋਂ ਭੀ ਜਿਹੜੇ ਵਿਸ਼ੇ ਵਿਕਾਰਾਂ ਵਿੱਚ ਲੰਪਟ 
ਹੋ ਕੇ ਸੱਚੇ ਧਰਮ ਉੱਤੇ ਨਹੀਂ ਚਲਦੇ; ਓਹ ਅਤੇ ਉਨ੍ਹਾਂ ਦੇ ਮੰਨਣ ਵਾਲੇ ਸਭ ਪ੍ਰਮੇਸ਼ਰ ਦੇ ਦ੍ਰਾਰੇ 
ਦੰਡ ਭਰਦੇ ਹਨ। ਜਿਹੜੇ ਸੱਚਾ ਉਪਦੇਸ਼ ਕਰਨ ਵਾਲੇ ਹਨ, ਓਹ ਆਪ ਤੇ ਓਹਨਾਂ ਪਿੱਛੇ 
ਚੱਲਣ ਲੱਗੇ ਬੈਕੁੰਠ ਦਾ ਸੁੱਖ ਭੋਗਦੇ ਹਨ; ਏਹ ਉੱਤਮ ਹਨ। ਹੋਰ ਜਿਹੜੇ ਕਰਮ ਤਾਂ ਸ਼ੁੱਭ 
ਕਰਦੇ ਹਨ ਤੇ ਭਗਤੀ ਭਜਨ ਨਹੀਂ ਕਰਦੇ, ਓਹ ਮੱਧਮ ਹਨ ਤੇ ਸੂਰਗ ਵਿੱਚ ਜਾਂਦੇ ਹਨ। 
ਜਿਹੜੇ ਸ਼ੁਭ ਕਰਮ, ਭਜਨ, ਭਗਤੀ ਕੁਛ ਨਹੀਂ ਕਰਦੇ: ਕੇਵਲ ਆਪਣੀ ਯਾ ਕੁਟੰਬ ਦੀ 
ਪਾਲਣਾ ਕਰਦੇ ਹੋਏ ਵਿਸ਼ੇ ਵਿਕਾਰਾਂ ਵਿੱਚ ਉਮਰ ਗਵਾ ਲੈਂਦੇ ਹਨ, ਓਹ ਨਕ੍ਰਿਸ਼ਟ ਹਨ। 
ਕ੍ਰਿਸ਼ਨ ਜੀ ਨੇ ਗੀਤਾ ਏਕਾਦਸ਼ ਉਪਦੇਸ਼ ਚੰਗੇ ਕੀਤੇ, ਜਿਸ ਕਰ ਕੇ ਓਸ ਨੂੰ ਓਸ ਦੇ ਚੇਲਿਆਂ 
ਨੇ ਅਵਤਾਰ ਥਾਪ ਲੀਤਾ। ਕ੍ਰਿਸ਼ਨ ਜੀ ਬਹੁਤ ਰਜੋ ਗੁਣੀ ਸਨ, ਰਾਮਚੰਦੁ ਜੀ ਸਤੋ ਗੁਣੀ ਹੋਏ 
ਹਨ ਪਰ ਏਨ੍ਹਾਂ ਦੇ ਸੇਵਕ ਅਜਿਹੇ ਲਾਲਚੀ ਹੋਏ ਜੋ ਉਨ੍ਹਾਂ ਦੀਆਂ ਮੂਰਤਾਂ ਬਣਾ ਕੇ ਪੂਜਣ 
ਪੁਜਾਵਣ ਲੱਗ ਪਏ। ” 
ਏਹ ਬਚਨ ਸੁਣ ਕੇ ਓਥੋਂ ਦੇ ਚੌਬੇ ਪੰਡਤਾਂ ਨੇ ਆਖਿਆ, “ਹੁਣ ਕਲਜੁਗ ਆ ਗਿਆ ਹੈ। ਓਸ ਨੇ 
ਤੀਰਥਾਂ, ਦੇਵ ਮੰਦਰਾਂ, ਪੁਰੀਆਂ ਵਿੱਚ ਨਿਵਾਸ ਕਰ ਕੇ ਲੋਕਾਂ ਦੇ ਮਨ ਭੁਸ਼ਟ ਕਰ ਦਿੱਤੇ 
ਹਨ।” ਜਾਂ ਮਰਦਾਨੇ (ਕਲਜੁਗ ਦੇ ਲੱਛਣ) ਕਲਯੁਗ ਦੇ ਲੱਖਯਨ ਪੁੱਛੇ ਤਾਂ ਬਾਬੇ ਨੇ ਸ਼ਬਦ 
ਉਚਾਰਿਆ: 
ਰਾਮਕਲੀ ਮਹਲਾ ੧ ਅਸਟਪਦੀਆ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸੋਈ ਚੰਦੁ ਚੜਹਿ ਸੇ ਤਾਰੇ ਸੋਈ ਦਿਨੀਅਰੁ ਤਪਤ ਰਹੈ ॥ 
ਸਾ ਧਰਤੀ ਸੋ ਪਉਣੁ ਝੁਲਾਰੇ ਜੁਗ ਜੀਅ ਖੇਲੇ ਥਾਵ ਕੈਸੇ ॥੧॥ 
ਜੀਵਨ ਤਲਬ ਨਿਵਾਰਿ ॥ 
ਹੋਵੈ ਪਰਵਾਣਾ ਕਰਹਿ ਧਿਕਾਣਾ ਕਲਿ ਲਖਣ ਵੀਚਾਰਿ ॥੧॥ ਰਹਾਉ ॥ 
ਕਿਤੈ ਦੇਸਿ ਨ ਆਇਆ ਸੁਣੀਐ ਤੀਰਥ ਪਾਸਿ ਨ ਬੈਠਾ ॥ 
ਦਾਤਾ ਦਾਨੁ ਕਰੇ ਤਹ ਨਾਹੀ ਮਹਲ ਉਸਾਰਿ ਨ ਬੈਠਾ ॥੨॥ 
ਜੇ ਕੋ ਸਤੁ ਕਰੇ ਸੋ ਛੀਜੈ ਤਪ ਘਰਿ ਤਪੁ ਨ ਹੋਈ ॥ 
ਜੇ ਕੋ ਨਾਉ ਲਏ ਬਦਨਾਵੀ ਕਲਿ ਕੇ ਲਖਣ ਏਈ ॥੩॥ 
ਜਿਸੁ ਸਿਕਦਾਰੀ ਤਿਸਹਿ ਖੁਆਰੀ ਚਾਕਰ ਕੇਹੇ ਡਰਣਾ ॥ 

ਜਾ ਸਿਕਦਾਰੈ ਪਵੈ ਜੰਜੀਰੀ ਤਾ ਚਾਕਰ ਹਥਹੁ ਮਰਣਾ ॥੪॥ 
ਆਖੁ ਗੁਣਾ ਕਲਿ ਆਈਐ ॥ 
ਤਿਹੁ ਜੁਗ ਕੇਰਾ ਰਹਿਆ ਤਪਾਵਸੁ ਜੇ ਗੁਣ ਦੇਹਿ ਤ ਪਾਈਐ ॥੧॥ ਰਹਾਉ ॥ 
ਕਲਿ ਕਲਵਾਲੀ ਸਰਾ ਨਿਬੇੜੀ ਕਾਜੀ ਕ੍ਰਿਸਨਾ ਹੋਆ ॥ 
ਬਾਣੀ ਬੁਹਮਾ ਬੇਦੁ ਅਥਰਬਣੁ ਕਰਣੀ ਕੀਰਤਿ ਲਹਿਆ ॥੫॥ 
ਪਤਿ ਵਿਣੁ ਪੂਜਾ ਸਤ ਵਿਣੁ ਸੰਜਮੁ ਜਤ ਵਿਣੁ ਕਾਹੇ ਜਨੇਊ ॥ 
ਨਾਵਹੁ ਧੋਵਹੁ ਤਿਲਕੁ ਚੜਾਵਹੁ ਸੁਚ ਵਿਣੁ ਸੋਚ ਨ ਹੋਈ ॥੬॥ 
ਕਲਿ ਪਰਵਾਣੁ ਕਤੇਬ ਕੁਰਾਣੁ ॥ 
ਪੋਥੀ ਪੰਡਿਤ ਰਹੇ ਪੁਰਾਣ ॥ 
ਨਾਨਕ ਨਾਉ ਭਇਆ ਰਹਮਾਣੁ ॥ 
ਕਰਿ ਕਰਤਾ ਤੂ ਏਕੋ ਜਾਣੂ ॥ ੭॥ 
ਨਾਨਕ ਨਾਮੁ ਮਿਲੈ ਵਡਿਆਈ ਏਦੂ ਉਪਰਿ ਕਰਮੁ ਨਹੀ ॥ 
ਜੇ ਘਰਿ ਹੋਦੈ ਮੰਗਣਿ ਜਾਈਐ ਫਿਰਿ ਓਲਾਮਾ ਮਿਲੈ ਤਹੀ ॥੮॥੧॥ 
(ਰਾਮਕਲੀ, ਮ੧ ੧ - ੯੦੨/੦੩) 
ਏਹ ਸਾਰਾ ਸ਼ਬਦ ਸੁਣ ਕੇ ਪੰਡਿਤ ਕ੍ਰਿਸ਼ਨ ਲਾਲ ਨੇ ਬਾਬੇ ਦੇ ਚਰਨ ਚੁੰਮੇ ਤੇ ਉਪਦੇਸ਼ ਲੀਤਾ। ਓਸੇ ਦੀ 
ਸੰਤਾਨ ਹੁਣ ਗੁਰੂ ਜੀ ਦੇ ਪ੍ਰੋਹਤ ਬਣੀ ਹੋਈ ਹੈ। ਕੱਤਕ ਦੀ ਪੁੰਨਯਾਂ ਦਾ ਮੇਲਾ ਬ੍ਰਿਸਾਂਤ ਘਾਟ 
ਉੱਤੇ ਹਰ ਸਾਲ ਬੜਾ ਭਾਰਾ ਹੁੰਦਾ ਹੈ। 
ਦੂਜੇ ਦਿਨ (ਬਿੰਦਰਾਬਨ) ਬਿੰਦ੍ਰਾਬਨ ਦਾ ਸੈਲ ਕੀਤਾ। ਓਥੋਂ ਦੇ ਬੈਰਾਗੀ ਫ਼ਕੀਰ ਸਾਰੇ ਅੰਗਾਂ ਵਿੱਚ ਕਾਠ 
ਦੀਆਂ ਮਾਲਾਂ ਪਾਈਆਂ ਹੋਈਆਂ, ਤੁਲਸੀ ਦੇ ਪੱਤਰ ਚਬਾਉਂਦੇ, ਮੰਦਰਾਂ ਵਿੱਚ ਪਰ ਇਸਤ੍ਰੀਆਂ 
ਨਾਲ ਖ਼ਰਾਬ ਹੁੰਦੇ ਦੇਖ ਕੇ ਮਰਦਾਨੇ ਦੇ ਪੁੱਛਣ ਪਰ ਬਾਬੇ ਜੀ ਨੇ ਆਖਿਆ, “ਏਨ੍ਹਾਂ ਲੋਕਾਂ ਨੇ 
ਏਹੋ ਕੰਮ ਕਰਨ ਵਾਸਤੇ ਮੰਦਰ ਮੂਰਤਾਂ ਬਣਾ ਰੱਖੇ ਹਨ, ਜਿਸ ਦਾ ਫ਼ਲ ਬੱਕਰੇ ਬੱਕਰੀਆਂ ਹੋ 
ਕੇ ਬਾਰੰਬਾਰ ਕਸਾਈਆਂ ਦੇ ਹੱਥੋਂ ਗਰਦਨਾਂ ਕਟਾਵਣਗੇ। ” ਬ੍ਰਿਜ ਭੂਮੀ, ਗੋਵਰਧਨ, ਗੋਕਲ, 
ਬਿੰਦੁਾਬਨ, ਮਥਰਾ” ਆਦਿਕ ਅਸਥਾਨਾਂ ਦਾ ਸੈਲ ਕਰ ਕੇ ਹਰਿਆਣੇ ਦੇਸ਼ ਵਿੱਚ ਦੀ 


“ਮਥਰਾ ਵਿੱਚ ਕ੍ਰਿਸ਼ਨ ਜੀ ਦਾ ਨਾਨਾ ਉਗੂਸੈਨ ਰਾਜਾ ਸੀ। ਓਸ ਦੀ ਬੇਟੀ ਦੇਵਕੀ ਨਾਮ ਕਾਠੀਆਵਾੜ ਦੇ ਸਰਦਾਰ ਬਸਦੇਵ ਨੂੰ ਵਯਾਹੀ 
ਗਈ। ਉਗ੍ਰਸੈਨ ਦਾ ਪੁੱਤਰ ਕੰਸ ਆਪਣੇ ਬਾਪ ਨੂੰ ਕੈਦ ਕਰ ਆਪ ਰਾਜ ਗੱਦੀ ਪਰ ਬੈਠ ਗਿਆ। ਜੋਤਸ਼ੀਆਂ ਨੇ ਦੱਸਯਾ ਤੇਰਾ ਭਾਣਜਾ 
ਤੈਨੂੰ ਮਾਰੇਗਾ। ਓਸ ਨੇ ਭੈਣ ਭਣਵੱਯਾ ਦੋਵੇਂ ਮਥਰਾ ਰੱਖ ਲਏ। ਦੋ ਇੱਕ ਮੁੰਡੇ ਕੁੜੀਆਂ ਉਨ੍ਹਾਂ ਦੇ ਮਾਰੇ ਤਾਂ ਬਸਦੇਵ ਨੂੰ ਸੰਸਾ ਲੱਗਾ। 
ਓਨ ਆਪਣੇ ਮਿਤ੍ਰ ਨੰਦ ਪਾਸ ਜੋ ਗੋਕਲ ਪਿੰਡ ਦਾ ਨੰਬਰਦਾਰ, ਗੁੱਜਰ ਜਾਤੀ ਦਾ ਸੀ; ਆਪਣਾ ਦੁੱਖ ਰੋਇਆ। ਕੁਦਰਤ ਨਾਲ ਓਹਨਾਂ 
ਦੋਹਾਂ ਦੀਆਂ ਇਸਤਰੀਆਂ ਨੂੰ ਪੁੱਤਰ ਧੀ ਜੰਮਣ ਵਾਲੇ ਸੇ। ਨੰਦ ਦੀ ਜਸੋਧਾ ਨੂੰ ਮੁੰਡਾ ਜੰਮਜਾਂ। ਨੰਦ ਦੇ ਆਖੇ ਅਨੁਸਾਰ ਬਸਦੇਵ ਆਪਣਾ 
ਮੁੰਡਾ ਓਸ ਦੇ ਘਰ ਛੱਡ ਗਿਆ, ਓਸ ਦੀ ਕੁੜੀ ਲੈ ਗਿਆ। ਮੁੰਡੇ ਦਾ ਰੰਗ ਕਾਲਾ ਸੀ ਤਾਂ ਕਰ ਕੇ ਓਸ ਦਾ ਨਾਮ ਕ੍ਰਿਸ਼ਨ ਰੱਖਿਆ। 
ਜਦ ਵੱਡਾ ਹੋਯਾ ਤਾਂ ਗੁੱਜਰਾਂ ਵਾਲੇ ਕੰਮ ਕਰੇ ਗਾਈਆਂ ਚਾਰਿਆ ਕਰੇ। ਫੇਰ ਤਾਂ ਐਸਾ ਹੋਣਹਾਰ ਹੋਣਾ ਕਿ ਅਜੇ ਤੇਰਾਂ ਚੌਦ੍ਰਾਂ ਬਰਸਾਂ ਦਾ 
ਹੀ ਸੀ ਜੋ ਬੰਸਰੀ ਦਾ ਬਜੱਯਾ, ਗਵੱਯਾ, ਨੱਚਾਰ, ਅਜਿਹਾ ਉੱਘਾ ਹੋਇਆ ਜੋ ਏਸ ਦੇ ਗੀਤ ਸੁਣ ਕੇ ਗੁਜਰੀਆਂ ਗੁੱਜਰ ਬੜਾ ਪਯਾਰ 
ਕਰਨ ਲੱਗੇ। ਫੇਰ ਰਾਸਾਂ ਪਾਯਾ ਕਰੇ। ਬਹੁਤ ਬਹੁਤ ਇਸਤ੍ਰੀ ਮਰਦ ਕੱਠੇ ਹੋ ਜਾਣ। ਇਸ ਦਾ ਮਤੇਰ ਭਾਈ ਬਲਭੱਦੂ ਭੀ ਏਸੇ ਪਾਸ ਆ 
ਰਿਹਾ। ਦੋਵੇਂ ਪਹਿਲਵਾਨ ਨਿਰਭੈ ਬਹਾਦਰ ਤਕੜੇ ਹੋ ਗਏ। ਏਨ੍ਹਾਂ ਨੇ ਆਪਣੇ ਮਾਂ-ਬਾਪ ਨੂੰ ਕੰਸ ਦੀ ਕੈਦ ਵਿੱਚੋਂ ਕੱਢਣ ਦਾ ਜਦ ਹੋਰ 
ਕੋਈ ਉਪਾਇ ਨਾ ਦੇਖਯਾ, ਤਾਂ ਚੋਰੀ ਚੋਰੀ ਕੰਸ ਤੋਂ ਆਪਣੇ ਨਾਨੇ ਤੇ ਬਾਪ ਪਾਸੋਂ ਕੰਸ ਦੇ ਕਾਰਦਾਰਾਂ ਨੂੰ ਰੁਪੱਯਾ ਦਵਾ ਕੇ ਆਪਣੇ ਸਾਥ 
ਮਿਲਾ ਲਿਆ। ਕਿਉਂਕਿ ਕੰਸ ਭਾਰੀ ਖੋਟੇ ਸੁਭਾਵ ਵਾਲਾ ਸੀ। ਕਾਰਦਾਰ ਬੀ ਓਸ ਦੇ ਓਸ ਤੋਂ ਤੰਗ ਸੇ। ਕੰਸ ਸ਼ਰਾਬ ਬਹੁਤ ਪੀਂਦਾ ਹੁੰਦਾ 
ਸੀ। 

ਇੱਕ ਦਿਨ ਕੰਸ ਦੇ ਮੱਲਾਂ ਨਾਲ ਏਨ੍ਹਾਂ ਦੋਹਾਂ ਭਾਈਆਂ ਦਾ ਘੋਲ ਹੋਣਾ ਮਿਥ ਕੇ ਅਖਾੜੇ ਪਾਸ ਇੱਕ ਮਹੱਲ ਉੱਤੇ ਕੰਸ ਨੂੰ 
ਬੈਠਾ ਦਿੱਤਾ। ਤਦੋਂ ਨੂੰ ਕ੍ਰਿਸ਼ਨ, ਬਲਭੱਦੂ, ਦੋਵੇਂ ਭਾਈ ਬਹੁਤ ਸਾਰੇ ਗੁੱਜਰਾਂ ਨੂੰ ਨਾਲ ਲੈ ਕੇ ਅਖਾੜੇ ਵਿੱਚ ਆ ਗਏ ਅਤੇ ਨੰਦ ਭੀ ਬਹੁਤ 
ਸਾਰੇ ਭਾਈਚਾਰੇ ਨੂੰ ਦੇਖਣੇ ਦੇ ਬਹਾਨੇ `ਕੱਠਾ ਕਰ ਕੇ ਲੈ ਆਯਾ। ਕੰਸ ਦੇ ਮੱਲ ਮੁਸ਼ਟਕ, ਚੰਡੂਰ, ਦੋ ਬਹੁਤ ਜ਼ੋਰਾਵਰ ਉੱਘੇ ਸੇ। ਪਰ 
ਅੰਦਰੋਂ ਓਹ ਭੀ ਉਗੂਸੈਨ ਦੇ ਸਾਥੀ ਸਨ। ਘੋਲ ਹੋਣ ਲੱਗਾ, ਦਾਉ ਪੇਚ ਹੁੰਦੇ ਰਹੇ। ਕੰਸ ਉਗੂਸੈਨਾਦਿਕ ਸਭ ਦੇਖ ਰਹੇ ਸੇ। ਪਰ ਕੰਸ 
ਸ਼ਰਾਬ ਵਿੱਚ ਅੰਨ੍ਹਾ ਹੋਇਆ ਬੇਹੋਸ਼ ਸੀ। ਜਾਂ ਓਸ ਦੇ ਮੱਲ ਢਹੇ ਤੇ ਰੌਲਾ ਪਿਆ ਤਾਂ ਕ੍ਰਿਸ਼ਨ, ਬਲਭੱਦੂ ਨੇ ਮਹੱਲ ਉੱਤੇ ਚੜ੍ਹ ਕੇ ਕੰਸ ਨੂੰ 
ਕੇਸਾਂ ਤੋਂ ਫੜ ਕੇ ਖਿੱਚ ਕੇ ਪੌੜੀਆਂ ਵਿੱਚ ਘਸੀਟ ਕੇ ਮਾਰ ਛੱਡਯਾ। ਉਗ੍ਰਸੈਨ ਨੂੰ ਗੱਦੀ ਪਰ ਫੇਰ ਬੈਠਾ ਦਿੱਤਾ। ਬਸਦੇਵ ਆਪਣਾ 
ਕਬੀਲਾ ਤੇ ਦੋਵੇਂ ਪੁੱਤ੍ਰ ਲੈ ਕੇ ਆਪਣੇ ਦੇਸ਼ ਵਿੱਚ ਜਾ ਰਿਹਾ। 

ਗੁੜਗਾਵਾਂ, ਝੱਜਰ, ਬੇਰੀ ਆਦਿਕ ਸ਼ਹਿਰਾਂ ਨੂੰ ਦੇਖ ਨਾਰਨੌਲ; ਜਿੱਥੇ ਹੁਣ ਗੁਰਦਵਾਰਾ ਹੈ, ਆ 
ਉੱਤਰੇ। ਬੜੇ ਲੋਕ ਸੇਵਕ ਬਣੇ, ਜਿਸ ਕਰ ਕੇ ਹੁਣ ਭੀ ਓਥੇ ਨਾਨਕੀਯ ਮਤ ਦੇ ਬਹੁਤ ਲੋਕ 
ਹਨ। 
ਓਥੋਂ ਅੱਗੇ ਬਾਂਗਰ ਦੇਸ਼ ਵਿੱਚ ਵਿਚਰਦੇ ਹੋਏ ਬਹੋਰ ਪਿੰਡ ਕੰਨਫਟੇ ਜੋਗੀਆਂ ਦੇ ਡੇਰੇ ਪਾਸ ਢਾਬ ਉੱਤੇ 
ਜਾ ਬੈਠੇ। ਸ਼ਬਦ ਗਾਵਿਆ ਤਾਂ ਸਭ ਜੋਗੀ ਆ `ਕੱਠੇ ਹੋਏ। ਆਖਣ ਲੱਗੇ, “ਤੁਸੀਂ ਜੋਗੀ ਬਣੋਂ, 
ਭੇਖ ਧਾਰੋ।” ਤਾਂ ਬਾਬੇ ਸ਼ਬਦ ਬੋਲਿਆ: 
ਰਾਮਕਲੀ ਮਹਲਾ ੧ ॥ 
ਸੁਰਤਿ ਸਬਦੁ ਸਾਖੀ ਮੇਰੀ ਸਿੰਡੀ ਬਾਜੈ ਲੋਕੁ ਸੁਣੇ ॥ 
ਪਤੁ ਝੋਲੀ ਮੰਗਣ ਕੈ ਤਾਈ ਭੀਖਿਆ ਨਾਮੁ ਪੜੇ ॥੧॥ 
ਬਾਬਾ ਗੋਰਖੁ ਜਾਗੈ ॥ 
ਗੋਰਖੁ ਸੋ ਜਿਨਿ ਗੋਇ ਉਠਾਲੀ 
ਕਰਤੇ ਬਾਰ ਨ ਲਾਗੈ ॥੧॥ ਰਹਾਉ ॥ 
ਪਾਣੀ ਪ੍ਰਾਣ ਪਵਣਿ ਬੰਧਿ ਰਾਖੇ ਚੰਦੁ ਸੂਰਜੁ ਮੁਖਿ ਦੀਏ ॥ 
ਮਰਣ ਜੀਵਣ ਕਉ ਧਰਤੀ ਦੀਨੀ ਏਤੇ ਗੁਣ ਵਿਸਰੇ ॥੨॥ 
ਸਿਧ ਸਾਧਿਕ ਅਰੁ ਜੋਗੀ ਜੰਗਮ ਪੀਰ ਪੁਰਸ ਬਹੁਤੇਰੇ ॥ 
ਜੇ ਤਿਨ ਮਿਲਾ ਤ ਕੀਰਤਿ ਆਖਾ ਤਾ ਮਨੁ ਸੇਵ ਕਰੇ ॥੩॥ 
ਕਾਗਦੁ ਲੂਣੁ ਰਹੈ ਪ੍ਰਿਤ ਸੰਗੇ ਪਾਣੀ ਕਮਲੁ ਰਹੈ ॥ 
ਐਸੇ ਭਗਤ ਮਿਲਹਿ ਜਨ ਨਾਨਕ ਤਿਨ ਜਮੁ ਕਿਆ ਕਰੈ ॥੪॥੪॥ 
(ਰਾਮਕਲੀ, ਮ8 ੧ - ੮੭੭) 
ਏਹ ਸਾਰਾ ਸ਼ਬਦ ਸੁਣ ਕੇ ਹੋਰ ਜੋਗੀ ਤਾਂ ਟਕਾ ਜੇਹਾ ਲੈ ਕੇ ਅੰਦਰ ਜਾ ਵੜੇ, ਪਰ ਪਾਈਨਾਥ ਨਾਮੇ ਬੈਠਾ 
ਰਿਹਾ। ਬਾਬੇ ਨੇ ਓਸ ਦਾ ਪੇਮ ਦੇਖ ਕੇ ਏਹ ਉਪਦੇਸ਼ ਕੀਤਾ: 


ਫੇਰ ਤਾਂ ਕ੍ਰਿਸ਼ਨ ਜੀ ਐਡੇ ਦੜਕੇ ਜੋ ਹੋਰ ਭੀ ਕਈ ਛੋਟੇ ਛੋਟੇ ਰਾਜੇ ਆਪਣੇ ਬਾਪ ਤੇ ਨਾਨੇ ਦੇ ਵੈਰੀ ਜਿੱਤ ਲੀਤੇ। ਯੱਦਪਿ 
ਜਰਾਸੰਧ ਨੇ ਜੋ ਕੰਸ ਦਾ ਸਹੁਰਾ ਸੀ, ਕਈ ਵਾਰੀ ਕ੍ਰਿਸ਼ਨ ਨੂੰ ਜੰਗ ਵਿੱਚੋਂ ਭਜਾਇਆ ਪਰ ਓੜਕ ਓਸ ਨੂੰ ਭੀ ਭੀਮਸੈਨ ਦੇ ਹੱਥੋਂ ਪਾਰ 
ਬੁਲਾਇਆ ਤੇ ਅਰਜਨ ਪਾਂਡਵ, ਜੋ ਏਸ ਦੀ ਭੂਆ ਦਾ ਚੁਣਵਾਂ ਜਵਾਨ ਸ਼ਸਤ੍ਰ ਵਿੱਦਯਾ ਵਿੱਚ ਬਹੁਤ ਉੱਘਾ ਸੀ; ਓਸ ਨੂੰ ਆਪਣੀ ਭੈਣ 
ਸੁਭੱਦ੍ਹਾ ਵਿਵਾਹਿਕੇ ਮਿਤ ਸਹਾਇ ਬਣਾ ਲੀਤਾ। ਕ੍ਰਿਸ਼ਨ ਜੀ ਦੇ ਵਿਵਾਹ ਭੀ ਅਨੇਕ ਰਾਜਯਾਂ ਦੇ ਘਰ ਹੋ ਗਏ। ਜਿਸ ਕਰ ਕੇ ਏਹ ਬਹੁਤ 
ਦੜਕ ਗਏ। ਆਪਣੀ ਰਾਜਧਾਨੀ ਕਾਠੀਆਵਾੜ ਦੇਸ਼ ਵਿੱਚ ਸਮੁੰਦਰ ਦੇ ਕੰਢੇ ਉੱਤੇ ਦੁਆਰਕਾ ਨਾਮ ਬਣਾ ਲਈ। ਇੱਕ ਕਿਲ੍ਹਾ ਸਮੁੰਦਰ 
ਦੇ ਵਿਚਕਾਰ ਪਹਾੜੀ ਉੱਤੇ, ਜੋ ਪਹਿਲੇ ਹੀ ਜਰਾਸਿੰਧ ਤੇ ਕਾਲ ਯਵਨ ਤੋਂ ਡਰ ਕੇ ਆਕੀ ਹੋਣ ਲਈ ਬਣਾ ਰੱਖਯਾ ਸੀ; ਬਹੁਤ ਤਕੜਾ 
ਕਰ ਲੀਤਾ। ਉਸ ਦਾ ਨਾਉਂ ਬੇਟ ਦੁਆਰਕਾ ਹੈ। ਫੇਰ ਤਾਂ ਕ੍ਰਿਸ਼ਨ ਜੀ ਤੇ ਬਲਭੱਦੂ ਦੇ ਪੁੱਤ੍ਰ ਪੇਤ੍ਹੇ ਬਹੁਤ ਸੂਰਬੀਰ ਉਜਾਗਰ ਹੋ ਗਏ। 
ਮਹਾਂਭਾਰਤ ਦੇ ਘੋਰ ਯੁੱਧ ਵਿੱਚ ਕ੍ਰਿਸ਼ਨ ਜੀ ਨੇ ਅਰਜਨ ਪਾਂਡਵਾਂ ਦੀ ਫਤੇ ਕਰਾ ਛੱਡੀ। ਫੇਰ ਉਨ੍ਹਾਂ ਦੇ ਅੱਸ਼੍ਹਮੇਧ ਜੱਗ ਵਿੱਚ ਬੜੀ ਬੜੀ 
ਸਹਾਇਤਾ ਦੇਂਦੇ ਰਹੇ। ਜਿਸ ਸ਼ਰਾਬ ਨੇ ਕੰਸ ਨੂੰ ਮਾਰਿਆ ਸੀ ਓਸੇ ਨੇ ਓੜਕ ਨੂੰ ਕ੍ਰਿਸ਼ਨ ਜੀ ਦੇ ਪਰਿਵਾਰ ਦਾ ਨਾਸ਼ ਕਰਾ ਦਿੱਤਾ। 

ਇੱਕ ਵਾਰੀ ਪ੍ਰਭਾਸ ਛੇਤ੍ਰ ਜੋ ਸੋਮਨਾਥ ਜੋਤੀ ਲਿੰਗ ਮਹਾਂਦੇਵ ਦੇ ਪਾਸ ਅਤਿ ਪਵਿਤ੍ਰ ਤੀਰਥ ਹਿੰਦੂਆਂ ਦਾ ਹੈ ਓਥੇ ਸਾਰੇ 
ਪਰਿਵਾਰ ਸਮੇਤ ਕ੍ਰਿਸ਼ਨ ਬਲਭੱਦਰ ਜੀ ਗਏ। ਸ਼ਰਾਬ ਪੀ ਕੇ ਆਪਸ ਵਿੱਚ ਬੋਲੀ ਠੋਲੀ ਹੋ ਕੇ ਅਜਿਹੀ ਤਲਵਾਰ ਚੱਲੀ ਜੋ ਸਭ ਕਤਲ 
ਹੋ ਗਏ। ਕ੍ਰਿਸ਼ਨ ਜੀ ਉਦਾਸ ਹੋ ਕੇ ਇੱਕ ਜੰਗਲ ਵਿੱਚ ਜਾ ਕੇ ਅਜੇ ਪਏ ਹੀ ਸੇ ਕਿ ਸ਼ਿਕਾਰੀ ਖੇਡਦਾ ਹੋਯਾ ਉਨ੍ਹਾਂ ਦਾ ਕਾਲ ਆ 
ਪਹੁੰਚਿਆ। ਉਸ ਨੇ ਕੱਖਾਂ ਦੇ ਓਨਲ੍ਹੇ ਦੂਰੋਂ ਮ੍ਰਿਗ ਸੁੱਤਾ ਪਿਆ ਸਮਝ ਕੇ ਅਜਿਹਾ ਬਾਣ ਮਾਰਿਆ ਜੋ ਕ੍ਰਿਸ਼ਨ ਜੀ ਦਾ ਕੰਮ ਕਰ ਗਿਆ। 
ਏਧਰ ਮਥਰਾ ਵਿੱਚ ਉਗਰ ਸੈਨ ਦੀ ਉਲਾਦ ਨੇ ਬਹੁਤ ਚਿਰ ਰਾਜ ਕੀਤਾ। ਯੱਦਪਿ ਦੇਸ਼ ਤਾਂ ਉਨ੍ਹਾਂ ਦਾ ਤੂਰਾਂ ਤੇ ਚੂਹਾਣਾਂ ਰਾਜਪੂਤਾਂ ਨੇ” 
ਜਦ ਦਿੱਲੀ ਦਾ ਤਖ਼ਤ ਮੱਲਿਆ; ਤਾਂ ਖੋਹ ਲੀਤਾ ਪਰ ਸਰਦਾਰੀ ਬਣੀ ਰਹੀ ਸੀ ਜਿਸ ਦਾ ਚੌੜ ਚੁਪੱਟ ਮਹਿਮੂਦ ਸ਼ਾਹ ਗਜ਼ਨੀ ਵਾਲਾ 
ਕਰ ਗਿਆ ਜਿਸ ਦੇ ਲੁੱਟ ਮਾਰ ਕਤਲਿਆਮ ਤੇ ਜ਼ੁਲਮਾਂ ਦੀ ਕਥਾ ਨਾਲ ਬੇਅੰਤ ਪੱਤ੍ਰੇ ਕਿਤਾਬਾਂ ਦੇ ਕਾਲੇ ਹੋ ਰਹੇ ਹਨ। ਮਹਿਮੂਦ ਸ਼ਾਹ 
ਦੇ ਮੀਰ ਮੁਨਸ਼ੀ ਨੇ ਆਪਣੇ ਕ੍ਰਿਤ ਇਤਿਹਾਸ ਵਿੱਚ ਲਿਖਿਆ ਹੈ ਕਿ ਮਥਰਾ ਸ਼ਹਿਰ ੨੨ ਕੋਹ ਵਿੱਚ ਬੜਾ ਸੰਘਣਾ ਲੱਛਮੀ ਦਾ ਘਰ 
ਸੀ। ਜਿੱਥੋਂ ੩ ਵਾਰੀ ਲੱਖਾਂ ਊਠ ਘੋੜੇ ਦੌਲਤ ਦੇ ਲੱਦ ਕੇ ਮਹਿਮੂਦ ਲੈ ਗਿਆ। ਸੋ ਸੱਤ ਸੌ ਬਰਸ ਵਿੱਚ ਤੁਰਕਾਂ ਨੇ ਬਰਬਾਦ ਕਰ ਮਿੱਟੀ 
ਘੱਟੇ ਵਿੱਚ ਮਿਲਾ ਛੱਡਿਆ। 

ਭਾਗਵਤ ਪੁਰਾਣ ਵਿੱਚ ਮਥਰਾ ਨੂੰ ਪੁਰੀ, ਕ੍ਰਿਸ਼ਨ ਜੀ ਨੂੰ ਅਵਤਾਰ ਤੇ ਓਸ ਦੇ ਕਰਤਬ ਗੋਵਰਧਨ ਪਰਬਤ ਨੂੰ ਹੱਥ ਦੀ 
ਇੱਕ ਉਂਗਲੀ ਉੱਤੇ ਚੱਕ ਛੱਡਣਾ, ਜਮਨਾ ਨੂੰ ਪੁਠੀ ਵਗਾ ਦੇਣਾ, ਕਾਲੀ ਨਾਗ ਨੂੰ ਪਤਾਲ ਵਿੱਚ ਜਾ ਕੇ ਨੱਥਣਾ, ਅਕਾਸ਼ ਉੱਤੇ ਜਾਣਾ, 
ਕਈ ਕਈ ਬਚਸ ਦੇ ਮੋਏ ਪੁਰਸ਼ਾਂ ਨੂੰ ਦੇਹ ਸਮੇਤ ਜੋ ਜਲਾਏ ਸੇ ਪਰਲੋਕ ਵਿੱਚੋਂ ਲੈ ਆਉਣਾ, ਸੋਲ੍ਹਾਂ ਹਜ਼ਾਰ ਅੱਠ ਸੌ ਇਸਤ੍ਰੀ ਰੋਜ਼ 
ਭੋਗਣੀ, ਸਭ ਦੇ ਦਸ ਦਸ ਪੁੱਤ ਧੀਆਂ ਜਮਾਉਣੇ; ਇਤਯਾਦਿਕ ਅਨੰਤ ਕਥਾ ਲਿਖ ਰੱਖੀਆਂ ਹਨ। 

ਸੂਹੀ ਮਹਲਾ ੧ ॥ 
ਜਪ ਤਪ ਕਾ ਬੰਧੁ ਬੇੜੁਲਾ ਜਿਤੁ ਲੈਘਹਿ ਵਹੇਲਾ ॥ 
ਨਾ ਸਰਵਰੁ ਨਾ ਊਛਲੈ ਐਸਾ ਪੰਥੁ ਸੁਹੇਲਾ ॥ ੧॥ 
ਤੇਰਾ ਏਕੋ ਨਾਮੁ ਮੰਜੀਠੜਾ ਰਤਾ ਮੇਰਾ ਚੋਲਾ ਸਦ ਰੰਗ ਢੋਲਾ ॥੧॥ ਰਹਾਉ ॥ 
ਸਾਜਨ ਚਲੇ ਪਿਆਰਿਆ ਕਿਉ ਮੇਲਾ ਹੋਈ ॥ 
ਜੇ ਗੁਣ ਹੋਵਹਿ ਗੰਠੜੀਐ ਮੇਲੇਗਾ ਸੋਈ ॥੨॥ 
ਮਿਲਿਆ ਹੋਇ ਨ ਵੀਛੁੜੈ ਜੇ ਮਿਲਿਆ ਹੋਈ ॥ 
ਆਵਾ ਗਉਣੁ ਨਿਵਾਰਿਆ ਹੈ ਸਾਚਾ ਸੋਈ ॥੩॥ 
ਹਉਮੈ ਮਾਰਿ ਨਿਵਾਰਿਆ ਸੀਤਾ ਹੈ ਚੋਲਾ ॥ 
ਗੁਰ ਬਚਨੀ ਫਲੁ ਪਾਇਆ ਸਹ ਕੇ ਅੰਮ੍ਰਿਤ ਬੋਲਾ ॥੪॥ 
ਨਾਨਕੁ ਕਹੈ ਸਹੇਲੀਹੋ ਸਹੁ ਖਰਾ ਪਿਆਰਾ ॥ 
ਹਮ ਸਹ ਕੇਰੀਆ ਦਾਸੀਆ ਸਾਚਾ ਖਸਮੁ ਹਮਾਰਾ ॥੫॥੨॥੪॥ 
(ਸੂਹੀ, ਮ੩ ੧ - ੭੨੯) 
ਏਹ ਸ਼ਬਦ ਸੁਣਾ ਕੇ ਸਤਿਨਾਮ ਦਾ ਉਪਦੇਸ਼ ਦੇ ਕੇ ਨਿਹਾਲ ਕਰ ਦਿੱਤਾ। ਓਥੋਂ ਜੀਂਦ ਜਾ ਉੱਤਰੇ। ਓਥੇ 
ਭੀ ਗੁਰਦੁਆਰਾ ਹੈ। ਓਥੋਂ ਭਾਗਲ, ਚੀਕੇ, ਖਰੌਦੀ ਤੋਂ ਅੱਗੇ ਚੋਆ ਨਾਮ ਨਦੀ ਪਾਰ ਹੋ 
ਕਮਾਲਪੁਰ ਪਹੁੰਚੇ। ਓਥੇ ਭੀ ਹੁਣ ਬਹੁਤ ਸੁੰਦਰ ਜਗ੍ਹਾ ਬਾਬੇ ਦੀ ਹੈ। 

ਅੱਗੇ ਛੀਟਾਂਵਾਲੇ ਇੱਕ ਜਾੜੇ ਖੱਤਰੀ ਚੰਦਨਦਾਸ ਭਗਤ ਦੇ ਘਰ ਜਾ ਰਹੇ, ਜੋ ਬਹੁਤ ਦਿਨ ਤੋਂ ਉਡੀਕ 
ਰਿਹਾ ਸੀ। ਓਸ ਨੂੰ ਸੱਚਾ ਗਜਾਨ ਕਰ ਕੇ ਕੋਟਲੇ, ਜਗਰਾਉਂ, ਤਿਹਾੜੇ ਦੇਸ਼ ਦਾ ਸੈਲ ਕਰਦੇ 
ਹੋਏ ਬੀਬੀ ਨਾਨਕੀ ਜੀ ਦੇ ਯਾਦ ਕਰਨੇ ਕਰ ਹਰੀ ਕੇ ਪੱਤਣ ਸਤਲੁਜ ਪਾਰ ਹੋ_੧੧ ਪੋਹ 
ਸੰਮਤ ੧੫੬੬ ਬਿਕ੍ਰਮੀ ਨੂੰ ਸੁਲਤਾਨਪੁਰ ਜਾ ਰਹੇ। 

ਗੁਰੂ ਸਾਹਿਬ ਜੀ ਦਾ ਆਗਮਨ ਸੁਣ ਕੇ ਸਭ ਸਿੱਖ, ਸੇਵਕ, ਨਵਾਬ ਦੌਲਤ ਖਾਨਾਦਿਕ ਦਰਸ਼ਨ ਨੂੰ 
ਆਏ। ਸ਼ਬਦ, ਸਾਖੀ, ਯਾਤਰਾ ਦੀ ਕਥਾ ਸੁਣ ਸੁਣ ਅਚਰਜ ਤੇ ਖ਼ੁਸ਼ ਹੋਏ। ਭਾਈ ਮਰਦਾਨਾ 
ਬਾਬੇ ਤੋਂ ਆਗਿਆ ਲੈ ਕੇ ਤਲਵੰਡੀ ਜਾ ਆਪਣੇ ਸੰਬੰਧੀਆਂ ਨੂੰ ਮਿਲਿਆ ਤੇ ਸਭ ਕਥਾ 
ਸੁਣਾਈ। ਬਾਬੇ ਨੂੰ ਏਨ੍ਹਾਂ ਦੇ ਮਾਤਾ, ਪਿਤਾ, ਪੁੱਤਰ, ਇਸਤਰੀ ਸੁਲਤਾਨਪੁਰ ਆਇ ਮਿਲੇ। 

ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਦੂਜੀ ਉਦਾਸੀ 

ਤਿੰਨ ਮਹੀਨੇ ਬਾਬਾ ਜੀ ਸੁਲਤਾਨਪੁਰ ਰਹੇ। ਫੇਰ ਤਲਵੰਡੀ ਜਾ ਕੇ ਮਾਤਾ ਪਿਤਾ ਨੂੰ ਰਾਇ ਬੁਲਾਰਾਦਿਕ 
ਬ੍ਰਿਧਾਂ ਨੂੰ ਦਰਸ਼ਨ ਦੇ ਆਏ। ਫੇਰ ਭਾਈ ਮਰਦਾਨੇ ਬਾਲੇ ਨੂੰ ਨਾਲ ਲੈ ਕੇ ਚੜ੍ਹਦੇ ਵੈਸਾਖ ਸੰਮਤ 
੧੫੬੭ ਬਿਕੂਮੀ ਨੂੰ ਦੂਜੀ ਵੇਰ ਸੈਲ ਨੂੰ ਸੁਲਤਾਨਪੁਰੋਂ ਤੁਰ ਕੇ ਸਤਲੂਜੋਂ ਪਾਰ ਧਰਮਕੋਟ ਜਾ 
ਉੱਤਰੇ। ਮਾਲਵ ਦੇਸ਼ ਦਾ ਸੈਲ ਕਰਦੇ ਬਠਿੰਡੇ ਜਾ ਰਹੇ। ਅਨੇਕ ਪੁਰਖਾਂ ਨੂੰ ਭਗਤੀ ਦ੍ਰਿੜ੍ਹਾ ਕੇ 
ਬੜੇ ਤੀਰਥ ਜਾ ਠਹਿਰੇ। ਕਈ ਦਿਨ ਉੱਥੇ ਰਹੇ। ਅਨੰਤ ਪੁਰਸ਼ਾਂ ਨੂੰ ਸੁਧਾਰ ਕੇ ਭਟਨੇਰ 
ਬਹਿਕਾ ਆਦਿ ਪਿੰਡਾਂ ਵਿੱਚ ਹੁੰਦੇ ਹੋਏ ੧੪ ਹਾੜ ਸੰਮਤ ੧੫੬੭ ਬਿਕ੍ਰਮੀ ਨੂੰ ਸਰਸੇ ਜਾ ਰਹੇ। 
ਚਾਰ ਮਹੀਨੇ ੧੧ ਦਿਨ ਓਥੇ ਰਹੇ। ਏਹ ਬਾਤ ਓਥੋਂ ਦੇ ਭੱਟਾਂ ਦੀ ਵਹੀ ਵਿੱਚੋਂ ਸਹੀ ਹੈ। ਜਿੱਥੇ 
ਗੁਰੂ ਸਾਹਿਬ ਰਹੇ ਸੇ ਓਥੇ ਹੁਣ ਗੁਰਦ੍ਰਾਰਾ ਬਣਿਆ ਹੋਇਆ ਹੈ। 

ਓਸ ਸਮੇਂ ਖ੍ਰਾਜਾ ਅਬਦੁਲ ਸ਼ਕੂਰ ਜੋ ਵੱਡਾ ਕਰਾਮਾਤੀ ਓਸ ਦੇਸ਼ ਦਾ ਪੂਜਨੀਕ ਸੀ, ਬਹਾਵਲ ਹੱਕ, 
ਸ਼ਾਹਿਵਾਜ਼, ਫਰੀਦ ਦੀਨ, ਜਤੀ ਲਾਲ, ਜਲਾਲਦੀਨ ਆਦਿਕ ਗੁਰੂ ਜੀ ਨਾਲ ਕਈ ਦਿਨ ਤੱਕ 
ਪੁਤੇਕ ਮਤਾਂ ਦੇ ਕਰਮ, ਉਪਾਸਨਾ, ਗਯਾਨ ਵਿੱਚ ਚਰਚਾ ਕਰਦੇ ਰਹੇ। ਅਨੇਕ ਸ਼ਕਤੀਆਂ 
ਦੇਖੀਆਂ ਦਿਖਾਈਆਂ ਪਰ ਬਾਬਾ ਜੀ ਸਭ ਤੋਂ ਬਾਹਲੇ ਰਹੇ। ਫੇਰ ਕੋਠੜੀਆਂ ਵਿੱਚ ਸੱਭੇ ਚਲੀਹੇ 
ਬੈਠੇ। ਉਨ੍ਹਾਂ ਨੇ ਤਾਂ ਚਾਲ੍ਹੀ ਚਾਲ੍ਹੀ ਜੌਂ ਇੱਕ ਇੱਕ ਮੱਘੀ ਪਾਣੀ ਦੀ ਅੰਦਰ ਲੈ ਰੱਖੀ ਤੇ ਬਾਬੇ ਨੇ 
ਕੁਛ ਨਾ ਲੀਤਾ। ਬੂਹੇ ਬੰਦ ਕਰਾ ਕੇ ਬੈਠੇ ਰਹੇ। ਜਾਂ ੪੦ ਦਿਨ ਪਿੱਛੋਂ ਬਾਹਰ ਆਏ ਤਾਂ ਹੋਰ 
ਸਭਨਾਂ ਦੇ ਸਰੀਰ ਮਾੜੇ ਪੀਲੇ ਹੋਏ ਨਿੱਕਲੇ। ਬਾਬਾ ਜੀ ਜੈਸੇ ਬੈਠੇ ਸੇ, ਓਸੇ ਹੀ ਰਹੇ। ਏਹ 
ਪ੍ਤੱਖ ਸਿੱਧਤਾਈ ਦੇਖ ਕੇ ਸਭ ਫ਼ਕੀਰ ਪੀਰ ਤੇ ਲੋਕ, ਜੋ ਬਹੁਤ ਸਾਰੇ ਦਰਸ਼ਨ ਲਈ ਓਸ 
ਦਿਨ ਆਏ ਸੇ; ਹੱਕੇ ਬੱਕੇ ਰਹਿ ਗਏ। ਓਹ ਕੋਠੜੀਆਂ ਹੁਣ ਤਾਈਂ ਏਨ੍ਹਾਂ ਸਭਨਾਂ ਮਹਾਤਮਾਂ ਦੇ 
ਨਾਮ ਪਰ ਉੱਘੀਆਂ ਹਨ। ਕੋਠੜੀਆਂ ਦੇ ਪੁਜਾਰੀ ਤਾਂ ਮੁਸਲਮਾਨ ਹਨ ਅਤੇ ਗੁਰਦ੍ਹਾਰੇ ਦੇ 
ਪੁਜਾਰੀ ਅਰੋੜੇ ਸਿੱਖ ਭਾਈ ਨੌਧ ਸਿੰਘ ਜੀ ਦੇ ਪੁੱਤ ਮਹੰਤ ਈਸ਼ਰ ਸਿੰਘ ਆਦਿਕ ਹਨ। 

ਬੀਕਾਨੇਰ ਪਹੁੰਚਨਾ 
ਬੀਕਾਨੇਰ ਪਹੁੰਚ (ਜੇਨੀਆਂ ਦਾ ਆਚਰਣ) ਜੈਨ ਧਰਮ ਦੇ ਢੂੰਢੀਏ' ਨਾਸਤਕ ਫ਼ਕੀਰਾਂ ਨਾਲ ਚਰਚਾ ਵਿੱਚ 
ਬਾਬੇ ਜੀ ਨੇ ਏਹ ਸ਼ਬਦ ਬੋਲਿਆ: 
ਸਲੋਕੁ ਮ੩ ੧ ॥ 
ਸਿਰੁ ਖੋਹਾਇ ਪੀਅਹਿ ਮਲਵਾਣੀ ਜੂਠਾ ਮੰਗਿ ਮੰਗਿ ਖਾਹੀ ॥ 
ਫੋਲਿ ਫਦੀਹਤਿ ਮੁਹਿ ਲੈਨਿ ਭੜਾਸਾ ਪਾਣੀ ਦੇਖਿ ਸਗਾਹੀ ॥ 
ਭੇਡਾ ਵਾਗੀ ਸਿਰੁ ਖੋਹਾਇਨਿ ਭਰੀਅਨਿ ਹਥ ਸੁਆਹੀ ॥ 
ਮਾਉ ਪੀਊ ਕਿਰਤੁ ਗਵਾਇਨਿ ਟਬਰ ਰੋਵਨਿ ਧਾਹੀ ॥ 
ਓਨਾ ਪਿੰਡੁ ਨ ਪਤਲਿ ਕਿਰਿਆ ਨ ਦੀਵਾ ਮੁਏ ਕਿਥਾਊ ਪਾਹੀ ॥ 
ਅਠਸਠਿ ਤੀਰਥ ਦੇਨਿ ਨ ਢੋਈ ਬ੍ਰਹਮਣ ਅੰਨੁ ਨ ਖਾਹੀ ॥ 
ਸਦਾ ਕੁਚੀਲ ਰਹਹਿ ਦਿਨੁ ਰਾਤੀ ਮਥੈ ਟਿਕੇ ਨਾਹੀ ॥ 
ਝੁੰਡੀ ਪਾਇ ਬਹਨਿ ਨਿਤਿ ਮਰਣੈ ਦੜਿ ਦੀਬਾਣਿ ਨ ਜਾਹੀ ॥ 
ਲਕੀ ਕਾਸੇ ਹਥੀ ਫੁੰਮਣ ਅਗੋ ਪਿਛੀ ਜਾਹੀ ॥ 
ਨਾ ਓਇ ਜੋਗੀ ਨਾ ਓਇ ਜੰਗਮ ਨਾ ਓਇ ਕਾਜੀ ਮੁੰਲਾ ॥ 
ਦਯਿ ਵਿਗੋਏ ਫਿਰਹਿ ਵਿਗੁਤੇ ਫਿਟਾ ਵਤੈ ਗਲਾ ॥ 
ਓਹੁ ਬੋਲੇ ਮੂੰਹ ਅੱਗੇ ਪੱਟੀ ਨਾ ਰੱਖਣ ਤੋਂ ਸ੍ਹਰਾਸ ਦੀ ਗ਼ਰਮਾਈ ਨਾਲ ਅਕਾਸ਼ਚਾਰੀ, ਤੇ ਇਸ਼ਨਾਨ ਕਰਨ 
ਤੋਂ ਪਿੰਡੇ ਦੀ ਗ਼ਰਮਾਈ ਨਾਲ ਜਲਚਰ, ਤੇ ਪਿਸ਼ਾਬ ਝਾੜਾ ਨਾ ਬਿਖੇਰਣ ਤੋਂ ਥਲਚਰ ਸੂਖਮ 
ਜੀਵ ਅਨੰਤ ਮਰ ਜਾਂਦੇ ਹਨ। ਸੋ ਓਸ ਮਹਾਂ ਪਾਪ ਤੋਂ ਸਾਥੋਂ ਬਿਨਾਂ ਹੋਰ ਕੋਈ ਨਹੀਂ ਬੱਚਦਾ। 
ਸਭ ਮਹਾਂ ਪਾਪੀ ਹੋ ਕੇ ਨਰਗ ਭੋਗਣਗੇ। 
ਤਾਂ ਬਾਬਾ ਜੀ ਬੋਲੇ: 
ਜੀਆ ਮਾਰਿ ਜੀਵਾਲੇ ਸੋਈ ਅਵਰੁ ਨ ਕੋਈ ਰਖੈ ॥ ਦਾਨਹੁ ਤੈ ਇਸਨਾਨਹੁ ਵੰਜੇ 
ਭਸੁ ਪਈ ਸਿਰਿ ਖੁਥੈ ॥ 
ਪਾਣੀ ਵਿਚਹੁ ਰਤਨ ਉਪੰਨੇ ਮੇਰੁ ਕੀਆ ਮਾਧਾਣੀ ॥ ਅਠਸਠਿ ਤੀਰਥ ਦੇਵੀ ਥਾਪੇ 
ਪੁਰਬੀ ਲਗੈ ਬਾਣੀ ॥ 
ਨਾਇ ਨਿਵਾਜਾ ਨਾਤੈ ਪੂਜਾ ਨਾਵਨਿ ਸਦਾ ਸੁਜਾਣੀ ॥ 
ਮੁਇਆ ਜੀਵਦਿਆ ਗਤਿ ਹੋਵੈ ਜਾਂ ਸਿਰਿ ਪਾਈਐ ਪਾਣੀ ॥ 
ਨਾਨਕ ਸਿਰਖੁਥੇ ਸੈਤਾਨੀ ਏਨਾ ਗਲ ਨ ਭਾਣੀ ॥ 
ਵਠੈ ਹੋਇਐ ਹੋਇ ਬਿਲਾਵਲੁ ਜੀਆ ਜੁਗਤਿ ਸਮਾਣੀ ॥ 
ਵੁਠੈ ਅੰਨੁ ਕਮਾਦੁ ਕਪਾਹਾ ਸਭਸੈ ਪੜਦਾ ਹੋਵੈ ॥ 
ਵੁਠੈ ਘਾਹੁ ਚਰਹਿ ਨਿਤਿ ਸੁਰਹੀ ਸਾ ਧਨ ਦਹੀ ਵਿਲੋਵੈ ॥ 
ਤਿਤੁ ਘਿਇ ਹੋਮ ਜਗ ਸਦ ਪੂਜਾ ਪਇਐ ਕਾਰਜੁ ਸੋਹੈ ॥ 
ਗੁਰੂ ਸਮੁੰਦੁ ਨਦੀ ਸਭਿ ਸਿੱਖੀ ਨਾਤੈ ਜਿਤੁ ਵਡਿਆਈ ॥ 


`ਢੂੰਢੀਏ ਲੋਕ ਅਤੀ ਸੂਖਮ ਜੀਵ ਅਕਾਸ਼ ਵਿੱਚ ਤੇ ਜਲ ਵਿੱਚ ਭਰੇ ਹੋਏ ਮੰਨ ਕੇ ਸੁਆਸ ਤੇ ਪਿੰਡੇ ਦੀ ਭੜਾਸ ਨਾਲ ਮਰਨ ਤੋਂ ਡਰਦੇ 
ਮੂੰਹ ਅੱਗੇ ਪੱਟੀ ਰੱਖਦੇ ਹਨ ਤੇ ਇਸ਼ਨਾਨ ਨਹੀਂ ਕਰਦੇ। ਸੁਚੇਤੇ ਹੋ ਕੇ ਚਿੱਤੜ ਭੀ ਨਹੀਂ ਧੋਂਦੇ ਸਗੋਂ ਝਾੜੇ ਫਿਰ ਕੇ ਓਸ ਮੈਲੇ ਨੂੰ 
ਲੱਕੜੀ ਨਾਲ ਏਸ ਲਈ ਮਿੱਟੀ ਵਿੱਚ ਮਿਲਾ ਦਿੰਦੇ ਹਨ ਕਿ ਏਸ ਵਿੱਚ ਜੀਵ ਪੈ ਕੇ ਜੋ ਮਰਨਗੇ ਓਹ ਪਾਪ ਸਾਨੂੰ ਲੱਗੂ। ਏਸੇ ਤਰ੍ਹਾਂ 
ਮੂਤਰ ਹੱਥ ਉੱਪਰ ਲੈ ਕੇ ਛਿੜਕ ਦਿੰਦੇ ਹਨ। ਜਿਸ ਤਰ੍ਹਾਂ ਜੀਵ ਦੀ ਰੱਖਿਆ ਤੇ ਸੰਜਮ, ਬਰਤ, ਨੇਮ ਏਸ ਮੱਤ ਵਿੱਚ ਬਹੁਤ ਚੰਗਾ ਹੈ। 
ਓਸੇ ਤਰ੍ਹਾਂ ਏਸ ਤੋਂ ਵਧ ਕੇ ਕੁਚੀਲ ਰਹਿਣਾ, ਸੰਤਾਂ ਦੀ ਸੰਗਤ ਨਾ ਕਰਨੀ, ਪ੍ਰਮੇਸ਼ਰ ਨੂੰ ਨਾ ਮੰਨਣਾ ਏਹ ਭੈੜੀਆਂ ਗੱਲਾਂ ਭੀ ਏਨ੍ਹਾਂ ਵਿੱਚ 
ਰੱਜ ਕੇ ਹਨ। ਫੇਰ ਆਖਦੇ ਹਨ ਕਿ ਜਿਸ ਦੇ ਦੰਦਾਂ ਉੱਤੇ ਕੌਡੀ ਕੌਡੀ ਭਰ ਮੈਲ ਜੰਮ ਜਾਏ, ਨੇਤਰ ਸਰਹੋਂ ਦੇ ਫ਼ੁੱਲਾਂ ਜਿਹੇ ਪੀਲੇ ਹੋਣ 
ਓਹ ਮੁਕਤ ਪੁਰਖਾਂ ਦੀ ਪੰਗਤੀ ਵਿੱਚ ਰਲ ਜਾਂਦਾ ਹੈ। ਜੋ ਓਦੂੰ ਵਧ ਕੇ ਕੁਚੀਲ ੨੧ ਦੋਖਾਂ ਤੋਂ ਰਹਿਤ ਹੋ ਜਾਵੇ ਓਹ ਮੁਕਤ ਹੋ ਜਾਂਦਾ ਹੈ। 
ਓਹ ਮੁਕਤੀ ਏਸ ਤਰ੍ਹਾਂ ਦੀ ਹੈ। ਅਕਾਸ਼ ਉੱਤੇ ਇੱਕ ਆਰੋਹਣ ਨਾਮ ਸਿਲਾ ਅੱਗੇ ਵਾਂਗੂੰ ਤਪੀ ਰਹਿੰਦੀ ਹੈ ਜੀਕੂੰ ਬੜੇ ਤੱਤੇ ਤਵੇ ਉੱਤੇ 
ਜਲ ਬੂੰਦ ਡਿੱਗ ਕੇ ਵਿੱਚੇ ਲੈ ਹੋ ਜਾਂਦੀ ਹੈ ਏਦਾਂ ਮੁਕਤ ਹੋਣ ਵਾਲਾ ਜੀਵ ਓਸ ਸਿਲਾ ਵਿੱਚ ਲੈਯ ਹੋ ਜਾਂਦਾ ਹੈ। 

ਨਾਨਕ ਜੇ ਸਿਰਖੁਥੇ ਨਾਵਨਿ ਨਾਹੀ ਤਾ ਸਤ ਚਟੇ ਸਿਰਿ ਛਾਈ ॥੧॥ 
(ਵਾਰ-ਮਾਝ, ਮ੩ ੧ - ੧੪੯/੫੦) 
ਏਹ ਸ਼ਬਦ ਸੁਣ ਕੇ ਢੂੰਢੀਏ ਤਾਂ ਸ਼ਰਮਿੰਦੇ ਹੋਏ ਚੁੱਪ ਕਰ ਗਏ ਤੇ ਓਥੋਂ ਦੇ ਲੋਕ ਰਾਜੇ ਸਮੇਤ ਉਨ੍ਹਾਂ ਦੀ 
ਸੇਵਕੀ ਛੱਡ ਕੇ ਬਾਬੇ ਦੇ ਸਿੱਖ ਹੋਏ। ਈਸ਼ੂਰ ਦੀ ਭਗਤੀ ਇਸ਼ਨਾਨ ਦਾਨ ਕਰਨ ਲੱਗੇ। 
ਬੀਕਾਨੇਰੋਂ ਅੱਗੇ ਥਲੀ ਮਾਰਵਾੜ ਦੇਸ਼ ਦਾ ਸੈਲ ਕਰਦੇ ਜੈਸਲਮੇਰ ਰਾਜਧਾਨੀ ਭੱਟੀ ਰਾਜਪੂਤਾਂ ਦੀ ਜਾ 
ਦੇਖੀ (ਏਸੇ ਰਯਾਸਤ ਵਿੱਚੋਂ ਪਟਿਆਲਾ, ਨਾਭਾ, ਜੀਂਦ, ਫਰੀਦਕੋਟ ਦਾ ਨਿਕਾਸ ਹੈ। ਹੁਣ 
ਕਪੂਰਥਲੇ ਵਾਲੇ ਕਲਾਲ ਭੀ ਜੈਸਲਮੇਰ ਵੱਲ ਹੀ ਆਪਣੀ ਲੜੀ ਖਿੱਚਦੇ ਹਨ) ਓਥੋਂ ਅੱਗੇ 
ਹੰਸਗਤਿ ਸੈਲ ਕਰਦੇ ਮਰਦਾਨੇ ਨੂੰ ਗੁੱਗੇ' ਦੀ ਮੜ੍ਹੀ ਜਾ ਦਿਖਾਈ, ਗੁੱਗੇ ਦੀ ਕਥਾ (ਗੁੱਗੇ ਚੌਹਾਨ 
ਦੀ ਕਥਾ) ਸੁਣੀ ਸੁਣਾਈ। ਬਾਬੇ ਆਖਿਆ, “ਦੇਖ ਮਰਦਾਨਿਆ! ਪੀਰਾਂ ਨੂੰ ਮੁਰੀਦ ਕੀਕੂੰ 
ਉਡਾਂਵਦੇ ਹਨ। ” ਓਥੋਂ ਅੱਗੇ ਅਨੇਕ ਜਗ੍ਹਾ ਦਾ ਸੈਲ ਕਰ “ਅਮੋੜ” (ਆਮੇਰ) ਜਾ ਦੇਖੀ, ਜੋ 
ਪਹਿਲੇ ਜੈਪੁਰ ਦੀ ਰਾਜਧਾਨੀ ਸੀ। ਜੈਪੁਰ ਰਾਜੇ ਜੈ ਸਿੰਘ ਨੇ ਬਸਾ ਕੇ ਰਾਜਧਾਨੀ ਬਣਾਈ ਹੈ। 
ਏਦੂੰ ਅੱਗੇ (ਸੰਗਮਰਮਰ) ਚਿੱਟੇ ਪੱਥਰ ਦੇ ਪਹਾੜ ਕਿਰਾਣਾਂ ਧੌਲ ਨਾਮ, ਜੋ ਜੋਧਪੁਰ ਦੇ ਰਾਜ 
ਵਿੱਚ ਹਨ; ਦੇਖਦੇ ਹੋਏ ਜੋਧਪੁਰ ਤੋਂ ਬਾਹਰ ਤਲਾਉ ਕਿਨਾਰੇ ਜਾ ਬੈਠੇ। ਓਦੋਂ ਓਥੇ ਕੋਈ ਵੱਡਾ 
ਆਦਮੀ ਮਰ ਗਿਆ ਸੀ। ਲੋਕਾਂ ਨੂੰ ਰੋਂਦੇ ਪਿੱਟਦੇ ਦੇਖ ਕੇ ਬਾਬਾ ਜੀ ਸ਼ਬਦ ਬੋਲੇ: 
ਆਸਾ ਮਹਲਾ ੧ ॥ 
ਏਕੁ ਮਰੈ ਪੰਚੇ ਮਿਲਿ ਰੋਵਹਿ ॥ 
ਹਉਮੈ ਜਾਇ ਸਬਦਿ ਮਲੁ ਧੋਵਹਿ ॥ 
ਸਮਝਿ ਸੂਝਿ ਸਹਜ ਘਰਿ ਹੋਵਹਿ ॥ 
ਬਿਨੁ ਬੂਝੇ ਸਗਲੀ ਪਤਿ ਖੋਵਹਿ ॥੧॥ 
ਕਉਣੁ ਮਰੈ ਕਉਣੁ ਰੋਵੈ ਓਹੀ ॥ 
ਕਰਣ ਕਾਰਣ ਸਭਸੈ ਸਿਰਿ ਤੋਹੀ ॥੧॥ ਰਹਾਉ ॥ 
ਮੂਏ ਕਉ ਰੋਵੈ ਦੁਖੁ ਕੋਇ ॥ ਸੋ ਰੋਵੈ ਜਿਸੁ ਬੇਦਨ ਹੋਇ ॥ 


“ਗੁੱਗਾ ਚੁਹਾਣ ਰਾਜਪੂਤ ਜਾਗੀਰਦਾਰ ਦਾ ਪੁੱਤ ਸੀ ਏਸ ਦੀਆਂ ਦੋ ਮਾਈਆਂ ਸਕੀਆਂ ਭੈਣਾਂ ਕਾਛਲ ਬਾਛਲ, ਨਾਮੇ ਸਨ। ਬਾਛਲ ਦਾ 
ਗੁੱਗਾ ਸੀ। ਕਾਛਲ ਦੇ ਜੌਰਾ ਭੌਰਾ ਦੋ ਪੁੱਤਰ ਸੇ। ਗੁੱਗਾ ਮਸਤ ਜੇਹਾ ਫ਼ਕੀਰਾਂ ਪਾਸ ਬੈਠਾ ਸੱਪਾਂ ਨਾਲ ਖੇਡਦਾ ਰਹਿੰਦਾ ਸੀ। ਏਸ ਦੀ ਮੰਗ 
ਸਿਰੀਅਲ ਨਾਮ ਬੜੀ ਸੁੰਦਰ ਸੀ। ਜੌਰਾ ਭੌਰਾ ਬੜੇ ਚਲਾਕ ਸੇ। ਸਿਰੀਅਲ ਦੇ ਬਾਪ ਨਾਲ ਬਾਨਣੂੰ ਬੰਨ੍ਹ ਕੇ ਵਿਆਹੁਣ ਚਲੇ ਗਏ। 
ਬਾਛਲ ਨੂੰ ਖ਼ਬਰ ਹੋਈ ਤਾਂ ਫ਼ਕੀਰਾਂ ਪਾਸ ਜਾ ਪਿੱਟੀ ਕਿ ਤੁਹਾਡੇ ਪਾਸ ਬੈਠਣ ਦਾ ਏਹ ਫ਼ਲ ਹੋਇਆ ਜੋ ਮੇਰੇ ਪੁੱਤ ਦੀ ਮੰਗ ਮੇਰੀ 
ਸੌਂਕਣ ਦੇ ਪੁੱਤੂ ਵਿਆਹੁਣ ਗਏ। ਗੁੱਗਾ ਤਾਂ ਨਹੀਂ ਚਾਹੁੰਦਾ ਸੀ ਪਰ ਜੋਗੀ ਫ਼ਕੀਰ ਬਹੁਤ ਕੱਠੇ ਹੋ ਕੇ ਗੁੱਗੇ ਦੇ ਨਾਨੇ ਤੇ ਮਾਮੇ ਦੀ 
ਸਹਾਇਤਾ ਸਲਾਹ ਲੈ ਕੇ ਗੁੱਗੇ ਨੂੰ ਬਯਾਹੁਣ ਲੈ ਗਏ। ਜੌਰੇ, ਭੌਰੇ ਨਾਲ ਇਨ੍ਹਾਂ ਦਾ ਜੰਗ ਹੋਇਆ, ਜਿਸ ਵਿੱਚ ਉਹ ਮਾਰੇ ਗਏ। ਗੁੱਗਾ 
ਸਿਰੀਅਲ ਰਾਣੀ ਨੂੰ ਵਿਯਾਹ ਲਿਆਯਾ। ਘਰ ਆਯਾ ਤਾਂ ਬਾਛਲ ਨੇ ਆਪਣੀ ਭੈਣ ਦੇ ਪਿੱਟਣੇ ਰੋਣ ਕਰ ਭਣੇਵਿਆਂ ਦੇ ਮਾਰਨ ਦੇ ਰੰਜ 
ਵਿੱਚ ਗੁੱਗੇ ਨੂੰ ਆਖਿਆ, “ਤੂੰ ਭੀ ਮਰ ਜਾਹ, ਮੇਰੇ ਮੂੰਹ ਨਾ ਲੱਗੀਂ।” ਉਹ ਆਪਣੀ ਰਾਣੀ ਨੂੰ ਆਪਣੇ ਮਹਿਲ ਵਿੱਚ ਛੱਡ ਕੇ ਆਖ 
ਗਿਆ ਕਿ ਤੇਰੇ ਪਾਸ ਮੈਂ ਰਾਤ ਨੂੰ ਰੋਜ਼ ਆਵਾਂਗਾ। ਨਾ ਰੋਈਂ ਪਿੱਟੀਂ, ਨਾ ਸੋਗ ਕਰੀਂ। ਆਪ ਜੰਗਲ ਵਿੱਚ ਜਾ ਕੇ ਮਰ ਗਿਆ। ਆਖਦੇ 
ਹਨ ਕਿ ਘੋੜੇ, ਬਰਛੀ ਸਮੇਤ ਧਰਤੀ ਵਿੱਚ ਧਸ ਗਿਆ। ਘੋੜੇ ਦੇ ਕੰਨ ਬਰਛੀ ਦੀ ਘਣੀ ਨੰਗੇ ਰਹੇ। ਸੁਣਿਆ ਹੈ ਚਿੰਨ੍ਹ ਹੁਣ ਭੀ ਹਨ। 
ਬਾਛਲ ਨੇ ਸਿਰੀਅਲ ਨੂੰ ਪੁੱਛਿਆ ਤੂੰ ਸ਼ਿੰਗਾਰ ਕਿਉਂ ਕਰਦੀ ਹੈਂ? ਓਨ ਆਖਿਆ, “ਤੇਰਾ ਪੁੱਤ੍ਰ ਹਮੇਸ਼ਾ ਮੇਰੇ ਪਾਸ ਆਉਂਦਾ ਹੈ। ਤਾਂ 
ਬਾਛਲ ਦੇਖਣ ਵਾਸਤੇ ਛਿਪ ਕੇ ਬੈਠ ਰਹੀ। ਜਾਂ ਗੁੱਗਾ ਆਇਆ ਤਾਂ ਜੱਫੀ ਪਾ ਲਈ, ਰੋਣ ਲੱਗੀ। ਓਸ ਦਿਨ ਤੋਂ ਫੇਰ ਨਾ ਆਇਆ। 
ਏਹੋ ਜਿਹੀਆਂ ਫਜ਼ੂਲ ਕਰਾਮਾਤਾਂ ਗੁੱਗੇ ਦੀਆਂ ਦੱਸ-ਦੱਸ ਕੇ ਨਾਈ, ਝੀਵਰ, ਚੂਹੜੇ, ਜੋ ਓਸ ਦੇ ਬਹੁਤ ਸੇਵਕ ਭਗਤ ਹਨ; ਗੁੱਗੇ ਦੇ 
ਗੀਤ ਗਾਂਵਦੇ ਹਨ। ਡੌਰੂ ਵਜਾ ਵਜਾ ਅਤੇ ਛੜੀਆਂ ਕੱਢਦੇ ਹਨ ਤੇ ਹਾਲ ਖੇਡਦੇ ਹਨ। ਐਸਾ ਕੋਈ ਪਿੰਡ ਨਹੀਂ, ਜਿੱਥੇ ਗੁੱਗੇ ਦੀ ਮੜ੍ਹੀ 
ਨਹੀਂ। ਆਖਦੇ ਹਨ ਗੁੱਗੇ ਦੀ ਮੰਨਤ ਕਰਨ ਵਾਲੇ ਨੂੰ ਸੱਪ ਨਹੀਂ ਲੜਦਾ, ਜੇ ਲੜੇ ਤਾਂ ਜ਼ਹਿਰ ਨਹੀਂ ਚੜ੍ਹਦੀ। ਤਦੇ ਹੀ ਭਾਦਰੋਂ ਵਦੀ 
ਨੌਮੀ ਨੂੰ ਜਿੱਦਨ ਓਹ ਸਮਾਯਾ ਸੀ ਗੁੱਗੇ ਦੇ ਨਾਉਂ ਦੀਆਂ ਸੇਵੀਆਂ ਸੱਪ ਜੇਹੇ ਕਰ ਕੇ ਤੇ ਕੱਚੀ ਲੱਸੀ ਦੁੱਧ ਮਾਈਆਂ ਬਹੁਤ ਚੜ੍ਹਾਂਵਦੀਆਂ 
ਹਨ। 

ਨੋਟ: ਇੱਕ ਮਾਈ ਨੌਮੀ ਵਾਲੇ ਦਿਨ ਸੇਵੀਆਂ ਚੜੌਣ ਗਈ, ਜਾਂ ਗੁੱਗੇ (ਸੱਪ) ਦੀ ਮੜ੍ਹੀ ਤੇ ਮੱਥਾ ਟੇਕਿਆ ਤਾਂ ਮੱਥੇ ਵਿੱਚ ਗੁੱਗੇ ਡੰਗ 
ਮਾਰਿਆ, ਥੋੜ੍ਹੇ ਚਿਰ ਪਿੱਛੋਂ ਉਹ ਮਰ ਗਈ। ਏਹ ਐਵੇਂ ਖ਼ਿਆਲੀ ਪੁਲਾਉ ਹਨ, ਜਿਸ ਨੂੰ ਸੱਪ ਲੜ ਜਾਊ ਭਲਾ ਫੇਰ ਉਸ ਨੂੰ ਜ਼ਹਿਰ 
ਕਿਸ ਤਰ੍ਹਾਂ ਨਾ ਚੜ੍ਹ? ਪ੍ਰਮੇਸ਼ਰ ਦੀ ਮਰਜ਼ੀ ਵੱਖਰੀ ਗੱਲ ਹੈ ਕਿ ਓਹ ਉਸ ਨੂੰ ਜ਼ਹਿਰ ਚੜ੍ਹਨ ਤੋਂ ਬਚਾ ਲਵੇ ਪਰ ਗੁੱਗਾ ਪੂਜਣ ਨਾਲ 
ਕੁੱਝ ਨਹੀਂ ਹੋ ਸਕਦਾ। 

ਜਿਸੁ ਬੀਤੀ ਜਾਣੈ ਪਭ ਸੋਇ ॥ ਆਪੇ ਕਰਤਾ ਕਰੇ ਸੁ ਹੋਇ ॥੨॥ 
ਜੀਵਤ ਮਰਣਾ ਤਾਰੇ ਤਰਣਾ ॥ ਜੈ ਜਗਦੀਸ ਪਰਮ ਗਤਿ ਸਰਣਾ ॥ 
ਹਉ ਬਲਿਹਾਰੀ ਸਤਿਗੁਰ ਚਰਣਾ ॥ ਗੁਰੁ ਬੋਹਿਬੁ ਸਬਦਿ ਭੈ ਤਰਣਾ ॥੩॥ 
ਨਿਰਭਉ ਆਪਿ ਨਿਰੰਤਰਿ ਜੋਤਿ ॥ ਬਿਨੁ ਨਾਵੈ ਸੂਤਕੁ ਜਗਿ ਛੋਤਿ ॥ 
ਦੁਰਮਤਿ ਬਿਨਸੈ ਕਿਆ ਕਹਿ ਰੋਤਿ ॥ ਜਨਮਿ ਮੂਏ ਬਿਨੁ ਭਗਤਿ ਸਰੋਤਿ ॥੪॥ 
ਮੂਏ ਕਉ ਸਚੁ ਰੋਵਹਿ ਮੀਤ ॥ ਤ੍ਰੈ ਗੁਣ ਰੋਵਹਿ ਨੀਤਾ ਨੀਤ ॥ 
ਦੁਖੁ ਸੁਖੁ ਪਰਹਰਿ ਸਹਜਿ ਸੁਚੀਤ ॥ ਤਨੁ ਮਨੁ ਸਉਪਉ ਕ੍ਰਿਸਨ ਪਰੀਤਿ ॥੫॥ 
ਭੀਤਰਿ ਏਕੁ ਅਨੇਕ ਅਸੰਖ ॥ ਕਰਮ ਧਰਮ ਬਹੁ ਸੰਖ ਅਸੰਖ ॥ 
ਬਿਨੁ ਭੈ ਭਗਤੀ ਜਨਮੁ ਬਿਰੰਥ ॥ ਹਰਿ ਗੁਣ ਗਾਵਹਿ ਮਿਲਿ ਪਰਮਾਰੰਥ ॥੬॥ 
ਆਪਿ ਮਰੈ ਮਾਰੇ ਭੀ ਆਪਿ ॥ ਆਪਿ ਉਪਾਏ ਥਾਪਿ ਉਥਾਪਿ ॥ 
ਸ੍ਰਿਸਟਿ ਉਪਾਈ ਜੋਤੀ ਤੂ ਜਾਤਿ ॥ ਸਬਦੁ ਵੀਚਾਰਿ ਮਿਲਣੁ ਨਹੀ ਭ੍ਰਾਤਿ ॥੭॥ 
ਸੂਤਕੁ ਅਗਨਿ ਭਥੈ ਜਗੁ ਖਾਇ ॥ ਸੂਤਕੁ ਜਲਿ ਥਲਿ ਸਭ ਹੀ ਥਾਇ ॥ 
ਨਾਨਕ ਸੂਤਕਿ ਜਨਮਿ ਮਰੀਜੈ ॥ ਗੁਰ ਪਰਸਾਦੀ ਹਰਿ ਰਸੁ ਪੀਜੈ ॥੮॥੪॥ 
(ਆਸਾ, ਮ੩ ੧ - ੪੧੩੨) 
ਏਹ ਸ਼ਬਦ ਅਤੇ ਰਬਾਬ ਵੱਜਦਾ ਸੁਣ ਕੇ ਬਹੁਤ ਲੋਕ ਬਾਬੇ ਪਾਸ ਆ ਬੈਠੇ। ਕੰਨ ਪਾਟੇ ਜੋਗੀ ਤੇ ਬੈਰਾਗੀ 
ਫ਼ਕੀਰ ਆਏ। ਉਨ੍ਹਾਂ ਪੁੱਛਿਆ, “ਤੁਸੀਂ ਜੋਗੀ ਹੋ ਕੇ ਬੈਰਾਗੀ?” ਤਾਂ ਬਾਬੇ ਜੀ ਨੇ ਸ਼ਬਦ 
ਬੋਲਿਆ: 
ਮੇਰੇ ਰਾਜਨ ਮੈ ਬੈਰਾਗੀ ਜੋਗੀ ॥ 
ਮਰਤ ਨ ਸੋਗ ਬਿਓਗੀ ॥੧॥ ਰਹਾਉ ॥ 
ਖੰਡ ਬ੍ਰਹਮੰਡ ਮਹਿ ਸਿੰਡੀ ਮੇਰਾ ਬਟੂਆ ਸਭੁ ਜਗੁ ਭਸਮਾਧਾਰੀ ॥ 
ਤਾੜੀ ਲਾਗੀ ਤ੍ਰਿਪਲੁ ਪਲਟੀਐ ਛੂਟੈ ਹੋਇ ਪਸਾਰੀ ॥੨॥ 
ਮਨੁ ਪਵਨੁ ਦੁਇ ਤੂੰਬਾ ਕਰੀ ਹੈ ਜੁਗ ਜੁਗ ਸਾਰਦ ਸਾਜੀ ॥ 
ਥਿਰੁ ਭਈ ਤੰਤੀ ਤੂਟਸਿ ਨਾਹੀ ਅਨਹਦ ਕਿੰਗੁਰੀ ਬਾਜੀ ॥੩॥ 
ਸੁਨਿ ਮਨ ਮਗਨ ਭਏ ਹੈ ਪੂਰੇ ਮਾਇਆ ਡੋਲ ਨ ਲਾਗੀ ॥ 
ਕਹੁ ਕਬੀਰ ਤਾ ਕਉ ਪੁਨਰਪਿ ਜਨਮੁ ਨਹੀ ਖੇਲਿ ਗਇਓ ਬੈਰਾਗੀ 
॥੪॥੨॥੫੩॥ 
(ਗਉੜੀ, ਭਗਤ ਕਬੀਰ ਜੀ - ੩੩੪/੩੫) 
(ਇਹ ਸ਼ਬਦ ਕਬੀਰ ਜੀ ਦਾ ਹੈ) 
ਏਹ ਸਾਰਾ ਸ਼ਬਦ ਸੁਣ ਕੇ ਹੋਰ ਤਾਂ ਉੱਤਰ ਨਾ ਦਿੱਤਾ ਪਰ ਇੱਕ ਸਿੱਧ ਪਾਣੀ ਉੱਤੇ ਚੌਕੜੀ ਮਾਰ ਕੇ 
ਬੈਠ ਗਿਆ। ਤਾਂ ਬਾਬੇ ਜੀ ਨੇ ਕੂੰਡਾ ਪੱਥਰ ਦਾ, ਜੋ ਓਥੇ ਪਿਆ ਸੀ; ਤਲਾਬ ਦੇ ਜਲ ਪਰ 
ਮੁਰਗਾਈ ਵਾਂਗੂੰ ਤਰਾ ਦਿੱਤਾ ਜੋ ਹੁਣ ਤੱਕ ਤਰਦਾ ਹੈ। 

ਝਾਲਾ ਪਾਟਨ ਪ੍ਰਵੇਸ਼ 
ਬਾਬਾ ਜੀ ਜੋਧਪੁਰੋਂ ਅੱਗੇ ਹੋਰ ਹੋਰ ਜਗ੍ਹਾ ਸੈਰ ਕਰ ਝਾਲਾ ਪਾਟਣ ਜਾ ਰਹੇ, ਏਸ ਦੇਸ਼ ਵਿੱਚ ੧੮ 

ਰਜਵਾੜੇ ਬੜੇ ਬੜੇ ਤੇ ਬਾਕੀ ਛੋਟੇ ਛੋਟੇ ਬਹੁਤ ਹਨ। ਝਾਲਾ ਵਿੱਚ (ਪੀਪਾ ਜੀ ਦੀ ਕਥਾ) ਪੀਪਾ 
ਭਗਤ ਹੋਯਾ ਹੈ। ਓਸ ਦੇ ਸਤਸੰਗੀ ਬਾਬੇ ਜੀ ਪਾਸ ਆਏ ਤਾਂ ਭਾਈ ਮਰਦਾਨੇ ਨੇ ਪੁੱਛਿਆ, 
੧੪੬੨ ਬਿਕ੍ਰਮੀ ਨੂੰ ਝਾਲਾ ਵਿੱਚ ਪੈਦਾ ਹੋ ਕੇ ਪਾਟਨ ਵਿੱਚ ਸਾਰੀ ਉਮਰ ਜਪ, ਤਪ, ਭਗਤੀ 
ਕਰਦਾ ਰਿਹਾ। ਕਈ ਵਾਰੀ ਦੁਵਾਰਕਾ ਜਗਨਨਾਥ, ਹਰਿਦੁਵਾਰ, ਮਥਰਾ ਗਿਆ। ਓਹ ਸਗੁਨ 
ਬ੍ਰਹਮ ਦਾ ਉਪਾਸਕ ਸੀ। ਓੜਕ ਸੰਮਤ ੧੫੧੩ ਬਿਕ੍ਰਮੀ ਨੂੰ ਜਦ ਦੁਵਾਰਕਾ ਗਿਆ ਤਾਂ ਬੇਟ 
ਦੁਵਾਰਕਾ ਸਮੁੰਦੂ ਵਿੱਚ ਕ੍ਰਿਸ਼ਨ ਜੀ ਦੀ ਮੂਰਤਿ ਤਾਰਨ ਦੇ ਉਛਵ ਸਮੇਂ (ਜੋ ਸਾਲ ਪਿੱਛੋਂ ਨੌਕਾ 
ਉੱਤੇ ਰੁਕਮਨੀ ਸਣੇ ਬੈਠਾ ਕੇ ਤਰਾਇਆ ਕਰਦੇ ਹਨ) ਆਪ ਭੀ ਤਰ ਗਿਆ। ਓਸ ਸਮੇਂ 
ਭਗਤ ਜੀ ਏਹ ਸ਼ਬਦ ਗਾਯਨ ਕਰ ਰਹੇ ਸੇ: 

ਸਾਵਰੇ ਕਿਉ ਨਹੀ ਪਕਰਤ ਹਾਥ ॥ 

ਕੈ ਰੂਠੇ ਕੈ ਮੂਠੇ ਕਾਹੂੰ ਕੈ ਬੂਢੇ ਭਏ ਗਾਤ ॥ 

ਕੈਧੋਂ ਆਪ ਨਹੀਂ ਤਰ ਜਾਨਤ ਸਕਤ ਨਿਬਾਹਿ ਨ ਸਾਥ ॥ 

ਬਹਿਯੋ ਜਾਤ ਹੋਂ ਭਵ ਸਾਗਰ ਮੈ ਤੁਮ ਢਿਗ ਖੇਵਟ ਨਾਥ ॥ 

ਦੀਨ ਦਿਆਲ ਨਾਮ ਹੈ ਤੁਮਾਰਾ ਮੈ ਹੋਂ ਦੀਨ ਅਨਾਥ ॥ 

ਦੀਜੈ ਦਰਸ ਸਰਸ ਸੁਖਦਾਇਕ ਜਾਵਤ ਜਨਮ ਅਕਾਥ ॥ 

ਹਾਥੀ ਵਾਰੇ ਹਾਥ ਸੰਗ ਪ੍ਰਭ ਪਕਰੋ ਮੇਰਾ ਹਾਥ ॥ 

ਪਾਪੀ ਪੀਪਾ ਪਰਿਯੋ ਦ੍ਰਾਰ ਪੈ ਕੀਜੈ ਮੋਹਿ ਸਨਾਥ ॥ 

ਤਾਂ ਇੱਕ ਸੰਤ ਨੇ ਪਾਸੋਂ ਕਿਹਾ ਅਰੇ ਪਕਰੋ ਪਕਰੋ ਕਾ ਕਹਿਤ ਹੈਂ? ਕੂਦ ਪਰੋ ਏਹ ਸੁਣ ਕੇ ਪੀਪਾ ਜੀ 

ਨੇ ਸਮੁੰਦਰ ਵਿੱਚ (ਜੋ ਓਥੋਂ ਬਹੁਤ ਡੂੰਘਾ ਹੈ) ਛਾਲ ਮਾਰੀ ਤਾਂ ਇੱਕ ਵਾਰੀ ਚਮਤਕਾਰ ਐਸਾ 
ਹੋਇਆ ਜੈਸਾ ਸੋਇਨੇ ਦੇ ਮੰਦਰ ਪਰ ਸੂਰਜ ਦੀ ਕਿਰਨ ਪੈਂਦੀ ਹੈ। ਲੋਕ ਕਹਿੰਦੇ ਸੇ, ਏਹ ਓਸ 
ਦੁਵਾਰਕਾ ਦਾ ਦਰਸ਼ਨ ਹੋਯਾ ਹੈ ਜੋ ਸੋਇਨੇ ਦੀ ਸਮੁੰਦੁ ਨੇ ਕ੍ਰਿਸ਼ਨ ਜੀ ਦੇ ਬੈਕੁੰਠ ਗਏ ਪਿੱਛੋਂ 
ਡੁੱਬੋ ਲੀਤੀ ਸੀ। ਏਹ ਪ੍ਰਸੰਗ ਬੜੇ ਪਰੇਮ ਨਾਲ ਓਸ ਦੇ ਸੰਗਤੀਆਂ ਨੇ ਸੁਣਾਇਆ। ਦੋ ਦਿਨ 
ਬਾਬੇ ਨੂੰ ਰੱਖਯਾ ਸੰਗਤ ਕੀਤੀ। ਉਨ੍ਹਾਂ ਨੂੰ ਓਨ੍ਹਾਂ ਦੀ ਭਗਤੀ ਮਜੂਰੀ, ਆਤਮਕ ਸ਼ਕਤੀ ਦੇ ਕੇ 
ਝਾਲਾ ਤੋਂ ਅੱਗੇ ਅਨੇਕ ਪੁਰਸ਼ਾਂ ਨੂੰ ਸੁਮੱਤੇ ਲਾਂਵਦੇ ਹੋਏ ਗੁਢੇ ਸ਼ਹਿਰ ਪਾਸ ਪਹੁੰਚੇ। ਤਾਂ ਇੱਕ 
(ਹਰਿ ਜੀ ਸਿੱਧ) ਹਰਿ ਜੀ ਨਾਮ ਸਿੱਧ ਜੋ ਓਸ ਪਰਬਤ ਵਿੱਚ ਰਹਿੰਦਾ ਸੀ ਆ ਮਿਲਿਆ। ਬਾਬੇ 
ਜੀ ਨੂੰ ਇੱਕ ਕੰਦ੍ਹਾ ਵਿੱਚ ਲੈ ਗਿਆ। ਅਨੇਕ ਚਮਤਕਾਰੇ ਦੇਖੇ ਦਿਖਾਏ। ਸ੍ਰਾਦੀਕ ਕੰਦ ਮੂਲ 
ਛਕਾਏ। ਬਾਬੇ ਜੀ ਨੇ ਓਸ ਨੂੰ ਸਿੱਧੀਆਂ ਦੇਖਾਵਣੋਂ ਹਟਾ ਕੇ ਭਜਨ ਭਗਤੀ ਕਰਨ ਲਾਇਆ। 
ਹੁਣ ਓਸ ਦਾ ਮੇਲਾ ਤੇ ਮੰਨਤ ਬਹੁਤ ਹੁੰਦੀ ਹੈ। 

ਨਾਥ ਦੁਆਰੇ ਪਹੁੰਚਨਾ 
ਅੱਗੇ ਨੌਲਗੜ੍ਹ ਪਾਸ ਓਸ ਲੋਹਾ ਗਰਨਾਮ ਤਲਾਉ ਨੂੰ; ਜਿਸ ਵਿੱਚ ਲੋਹਾ ਸਿੱਟਿਆਂ ਮਿੱਟੀ ਹੋ ਜਾਂਦਾ ਹੈ 
ਤੇ ਮਦਰੀ ਦੇਵੀ ਦੀ ਮੂਰਤ, ਜਿਸ ਨੂੰ ਸ਼ਰਾਬ ਦਾ ਭੋਗ ਲੱਗਦਾ ਹੈ; ਦੇਖਦੇ ਹੋਏ ਸਾਬਰ ਖੱਟੂ, 
(ਜਿੱਥੇ ਕਿਆਰੀਆਂ ਵਿੱਚ ਹਡੀ ਲਕੜੀ ਪੱਥਰ ਸਿੱਟੀ ਹੋਈ ਸਾਂਬਰ ਲੂਣ ਬਣ ਜਾਂਦਾ ਹੈ) ਜਾ 
ਦੇਖਿਆ। ਫੇਰ ਪਾਲੀ ਸ਼ਹਿਰ ਤੇ ਨਾਥਦ੍ਹਾਰੇ` ਜੋ ਉਂਦੇਪੁਰ ਤੋਂ ੧੨ ਕੋਹ ਉੱਤਰ ਵੱਲ ਹੈ ਜਾ 
ਉੱਤਰੇ। ਓਥੋਂ ਦਾ ਮਹੰਤ ਗੁਸਾਈਂ ਰਤਨ ਜੜਿਤ ਗਹਿਣੇ ਸੁੰਦਰ ਕੱਪੜੇ ਅਤਰ ਧਾਰਨ ਕੀਤੇ 
ਹੋਏ ਬਾਬੇ ਪਾਸੋਂ ਦੀ ਲੰਘਯਾ ਤਾਂ ਮਰਦਾਨੇ ਨੇ ਕਿਹਾ ਏਹ ਕੇਡੇ ਹੰਕਾਰ ਵਿੱਚ ਹੈ ਤਾਂ ਬਾਬੇ ਜੀ 
ਨੇ ਸ਼ਬਦ ਬੋਲਿਆ: 
ਗਉੜੀ ਮਹਲਾ ੧ ॥ 

ਚੋਆ ਚੰਦਨੁ ਅੰਕਿ ਚੜਾਵਉ ॥ 

ਪਾਟ ਪਟੰਬਰ ਪਹਿਰਿ ਹਢਾਵਉ ॥ 

ਬਿਨੁ ਹਰਿ ਨਾਮ ਕਹਾ ਸੁਖੁ ਪਾਵਉ ॥੧॥ 

ਕਿਆ ਪਹਿਰਉ ਕਿਆ ਓਢਿ ਦਿਖਾਵਉ ॥ 

ਬਿਨੁ ਜਗਦੀਸ ਕਹਾ ਸੁਖੁ ਪਾਵਉ ॥੧॥ ਰਹਾਉ ॥ 

ਕਾਨੀ ਕੁੰਡਲ ਗਲਿ ਮੋਤੀਅਨ ਕੀ ਮਾਲਾ ॥ 

ਲਾਲ ਨਿਹਾਲੀ ਫੂਲ ਗੁਲਾਲਾ ॥ 


"ਏਹ ਨਾਥਦ੍ਰਾਰਾ ਮੰਦਰ ਗੋਕਲੀਏ ਗੁਸਾਈਆਂ ਦਾ ਹੈ, ਏਥੇ ਓਹ ਮੂਰਤਿ ਕ੍ਰਿਸ਼ਨ ਜੀ ਦੀ ਹੈ ਜਿਸ ਨੇ ਗੋਵਰਧਨ ਚੁੱਕਿਆ ਸੀ। ਜਿਸ 
ਗੜ੍ਹ ਪੁਰ ਓਥੋਂ ਆਈ ਹੈ ਓਹ ਗੜ੍ਹਾ ਭੀ ਓਥੇ ਹੈ। ਛੀਆਂ ਰੁਤਾਂ ਦੇ ਮੇਵੇ ਬਸਤਰ ਭੋਗ ਏਥੇ ਠਾਕੁਰ ਨੂੰ ਵੱਖਰੇ-ਵੱਖਰੇ ਲੱਗਦੇ ਹਨ। 
ਪਹਿਲਾ ਭੋਗ ਚਾਰ ਘੜੀ ਦੇ ਤੜਕੇ ਮੱਖਣ ਮਿਸ਼ਰੀ ਦਾ ਲੱਗਦਾ ਹੈ ਜੋ ਪੰਜ ਸੇਰ ਪੱਕੇ ਤੋਂ ਘੱਟ ਨਹੀਂ ਹੁੰਦਾ। ਦੂਜਾ ਭੋਗ ਚਾਰ ਘੜੀ 
ਦਿਨ ਚੜ੍ਹੇ ਠਾਕੁਰ ਜੀ ਸੁੱਤੇ ਉੱਠਦੇ ਹਨ ਤਾਂ ਇਸ਼ਨਾਨ ਸ਼ਿੰਗਾਰ ਆਰਤੀ ਪੂਜਾ ਝਾਕੀ ਹੋ ਕੇ ਦੁੱਧ ਪੇੜੇ ਪਾਏ ਹੋਏ ਤੇ ਬਦਾਮ ਤੇ ਰੁੱਤ- 
ਰੁੱਤ ਦੇ ਮੇਵਿਆਂ ਦਾ ਲੱਗਦਾ ਹੈ। ਤੀਜਾ ਭੋਗ ਰਾਜ ਭੋਗ ਨਾਮੀ ਯਾਰਾਂ ਵਜੇ ਲੱਗਦਾ ਹੈ, ਏਸ ਵਿੱਚ ੫੬ ਪ੍ਰਕਾਰ ਦੇ ਭੋਜਨ ਮਠਿਆਈਆਂ 
ਐਤਨੇ ਕੁ ਬਣਦੇ ਹਨ ਜਿਨ੍ਹਾਂ ਉੱਤੇ ਪੰਜ ਸੌ ਰੁਪਿਆ ਹਰ ਰੋਜ਼ ਖ਼ਰਚ ਹੁੰਦਾ ਹੈ, ਏਹ ਭੋਗ ਲਾ ਕੇ ਠਾਕੁਰ ਜੀ ਸੌਂ ਜਾਂਦੇ ਹਨ। ਕ੍ਰਿਸ਼ਨ 
ਰਾਧਕਾਂ ਦੀ ਸੇਜਾ ਰਾਜੇ ਰਾਣੀਆਂ ਵਰਗੀ ਵਿਛਦੀ ਹੈ। ੧ ਪਹਿਰ ਦਿਨ ਰਹੇ ਜਾਗਦੇ ਹਨ। ਫੇਰ ਸੌਚ ਇਸ਼ਨਾਨ ਸ਼ਿੰਗਾਰ ਸਾਰੀ ਕ੍ਰਿਆ 
ਸੇਵਾ ਬਾਦਸ਼ਾਹਾਂ ਨਾਲੋਂ ਅਧਕ ਅਦਬ ਨਾਲ ਝਾਕੀ ਹੁੰਦੀ ਹੈ। ਪੰਡਿਤ ਕਥਾ ਭਾਗਵਤ ਸੁਣਾਂਵਦਾ ਹੈ ਤਦੋਂ ਓਸ ਕੜ੍ਹੇ ਹੋਏ ਦੁੱਧ ਦਾ ਭੋਗ 
ਲੱਗਦਾ ਹੈ ਜਿਨ੍ਹਾਂ ਗਊਆਂ ਨੂੰ ਮੇਵੇ ਮਿਠਾਈ ਪੇੜੇ ਦੁੱਧ ਵਿੱਚ ਭਿੱਜੀ ਹੋਈ ਦਾਲ ਛੋਲਿਆਂ ਦੀ ਸੁੰਦਰ ਘਾਸ ਮਨ ਭਾਏ ਖੁਲਾਏ ਜਾਂਦੇ 
ਹਨ। ਦਿਨ ਥੜੋਤੇ ਹੀ ਸੁਲ੍ਹਾ ਦਿੰਦੇ ਹਨ। ਠਾਕੁਰ ਜੀ ਦੇ ਨਿਵਾਸ ਜੋਗ ਮੰਦਰ ਦੀ ਦੋਹਰੀ ਕੰਧ ਦੋਹਰੇ ਤੰਬੂ ਵਾਂਗੂੰ ਹੈ। ਗ਼ਰਮੀ ਦੇ ਸਮੇਂ 
ਓਸ ਥੋਥ ਵਿੱਚ ਰੇਤਾ ਜਲ ਭਰ ਕੇ ਮੰਦਰ ਨੂੰ ਠੰਢਾ ਰੱਖਦੇ ਹਨ ਕਿ ਠਾਕੁਰ ਜੀ ਨੂੰ ਗ਼ਰਮੀ ਨਾ ਲੱਗੇ। ਚੌਹੀਂ ਕੋਣੀ ਚਾਰ ਫੁਹਾਰੇ ਜਲ ਦੇ 
ਪੰਜਵਾਂ ਚਰਨਾਂ ਅੱਗੇ ਕੇਉੜੇ ਗੁਲਾਬ ਬੇਦ ਮੁਸ਼ਕ ਦਾ ਚੱਲਦਾ ਹੈ। ਓਸ ਨਾਲ ਜਿਹੜੀ ਮਿੱਟੀ ਭਿੱਜਦੀ ਹੈ ਓਹ ਪਰਸ਼ਾਦ ਸੇਵਕਾਂ ਦੇ ਜਾਂਦਾ 
ਹੈ। ਗੁਭਣੀਆਂ ਇਸਤਰੀਆਂ ਖ਼ੁਸ਼ ਹੋ ਕੇ ਖਾਂਦੀਆਂ ਹਨ। ਪੱਖੇ ਅਤਰ ਭਿੰਨੇ ਖੱਸਦੇ ਖੜਦੇ ਭਿੱਜੇ ਹੋਏ ਪਏ ਰਹਿੰਦੇ ਹਨ। ਖਰਬੂਜੇ ਅੰਬ 
ਕੋਰੇ ਕੁੰਡਾਂ ਵਿੱਚ ਦੋ ਦੋ ਚਾਰ ਚਾਰ ਮਣ ਭਿੱਜੇ ਰਹਿੰਦੇ ਹਨ ਅਤੇ ਓਥੋਂ ਕੱਢ ਕੇ ਅੰਬ ਕੱਚੇ ਦੁੱਧ ਵਿੱਚ ਭੀ ਭੇਵੇਂ ਜਾਂਦੇ ਹਨ ਫੇਰ ਓਹਨਾਂ 
ਦਾ ਭੋਗ ਲੱਗਦਾ ਹੈ। ਰਾਤ ਨੂੰ ਬਸੋਧੀ ਨਾਮ ਖੀਰ ਮੇਵੇ ਮਿਸਰੀ ਵਾਲੀ ਓਸ ਦੁੱਧ ਦੀ, ਜੋ ਦੋ ਸੌ ਗਊ ਏਸੇ ਖੀਰ ਵਾਸਤੇ ਪਾਲੀ ਹੋਈ 
ਦੁੱਧ ਦਿੰਦੀ ਹੈ; ਪਹਿਲੇ ਅੱਧਾ ਵੱਛੇ ਕੁਛ ਗਵਾਲੇ ਪੀ ਲੈਣ ਤਾਂ ਮੰਦਰ ਵਿੱਚ ਆ ਜਾਂਦਾ ਹੈ। ਏਹ ਖੀਰ ਮਣ ਪੱਕੇ ਦੁੱਧ ਤੋਂ ਘੱਟ ਕਦੇ 
ਨਹੀਂ ਹੁੰਦੀ। ਮੰਦਰ ਵਿੱਚ ਮੋਮਬੱਤੀ ਝਾੜ ਫਲੂਸ ਨਲੇਰ ਦੇ ਤੇਲ ਦੇ ਜਗਦੇ ਹਨ, ਹੋਰ ਤੇਲ ਨਹੀਂ ਬਾਲਦੇ। ਖ਼ਰਚ ਇੱਕ ਹਜ਼ਾਰ ਰੁਪੱਯੇ 
ਤੱਕ ਰੋਜ਼ ਹੁੰਦਾ। ਸੋਈ ਆਮਦਨੀ ਪੂਜਾ ਦੀ ਹੈ ਜੋ ਸਭ ਸੇਵਕ ਦਸਵੰਧ ਦਿੰਦੇ ਹਨ। ਬਾਕੀ ਨਾਨਾ ਪ੍ਰਕਾਰ ਦੇ ਪਦਾਰਥ ਭੋਗ ਲੱਗਦੇ 
ਹਨ। ਓਹ ਘਿਉ ਵਿੱਚ ਪੱਕੇ ਹੋਏ ਖਸਤਾ ਜੋ ਚਾਰ ਚਾਰ ਮਹੀਨੇ ਤੱਕ ਸੱਜਰੇ ਬਣੇ ਰਹਿੰਦੇ ਹਨ, ਕਹਾਰਾਂ ਦੇ ਕਾਂਧੇ ਸੇਵਕਾਂ ਦੇ ਘਰ ਜਾਂਦੇ 
ਹਨ ਯਾ ਵਿਕਦੇ ਹਨ। ਵੈਸ਼ਨੋਂ ਸਾਧ ਸੰਤ ਨੂੰ ਇੱਕ ਇੱਕ ਪੱਤਲ ਮੁਫਤ ਤਿੰਨ ਦਿਨ ਦਿੰਦੇ ਹਨ। ਹੋਰ ਪੁਜਾਰੀ ਟਹਿਲੂਏ ਰਸੋਈਏ ਇੱਕ 
ਇੱਕ ਪੱਤਲ ਰੋਜ਼ ਕੱਚੀ ਪੱਕੀ ਲੈ ਕੇ ਅੱਗੇ ਵੇਚ ਲੈਂਦੇ ਹਨ। ਠਾਕੁਰ ਜੀ ਦੇ ਜਿਕੂੰ ਗ਼ਰਮੀਆਂ ਵਿੱਚ ਠੰਡੇ ਸਾਮਾਨ ਹੁੰਦੇ ਹਨ ਤੀਕੂੰ 
ਸਰਦੀਆਂ ਵਿੱਚ ਗ਼ਰਮ ਚੌਹੀਂ ਖੂੰਜੀਂ ਚਾਰ ਅੰਗੀਠੀਆਂ ਕਸਤੂਰੀ ਦੇ ਨਾਪੇ ਰੂੰਈ ਦੇ ਪੜਦੇ ਬਣਦੇ ਹਨ। ਸੇਜ ਪਾਸ ਸੁਇਨੇ ਦਾ ਗੜਵਾ 
ਦਾਤਣ ਝਾਰੀ ਚੌਂਕੀ ਪਾਖਾਨੇ ਜਾਣ ਦੇ ਸਭ ਸਾਮਾਨ ਰੱਖੇ ਜਾਂਦੇ ਹਨ। ਪਹਿਲਾਂ ਇੱਕ ਸਖੀ ਟੱਲੀ ਬਜਾ ਕੇ ਅੰਦਰ ਜਾਂਦੀ ਹੈ। ਹੱਥ ਮੰਜਵਾ 
ਦਾਤਣ ਕਰਾ ਸੁਗੰਧਤ ਵਟਣੇ ਮਲ ਗ਼ਰਮ ਜਲ ਨਾਲ ਇਸ਼ਨਾਨ ਕਰਾ ਸ਼ਿੰਗਾਰ ਰੁਤ ਰੁਤ ਦੇ ਕਰ ਕੇ ਝਾਕੀ ਕਰਾਂਵਦੇ ਹਨ। ਰਤਨ 
ਜੜਿਤ ਮੁਕਟ ਮੋਤੀ ਮਾਲ, ਬਜੰਤੀ ਮਾਲ, ਬਨ ਮਾਲਾ ਸੁਗੰਧਤ ਫੱਲਾਂ ਦੇ ਹਾਰ ਭਾਂਤ ਭਾਂਤ ਦੇ ਬਸਤਰ ਸਜਾਏ ਜਾਂਦੇ ਹਨ। ਪੁਸ਼ਾਕੀਆਂ 
ਰੋਜ਼ ਦੀ ਰੋਜ਼ ਬਦਲ ਕੇ ਰਾਜਿਆਂ ਸੇਠਾਂ ਦੇ ਬਾਲਕਾਂ ਲਈ ਦਿੱਤੀਆਂ ਜਾਂਦੀਆਂ ਹਨ। ਸਭ ਕੰਮ ਬੜੇ ਪ੍ਰੇਮ ਪਵਿੱਤਰਤਾ ਨਾਲ ਬਣਦਾ ਹੈ। 
ਰਾਜਿਆਂ ਵੱਲੋਂ ਜਾਗੀਰ ਸੇਠਾਂ ਦੇ ਰੁਪੱਯੇ ਆਂਵਦੇ ਹਨ। ਸ਼ਰਧਾ ਅਤੇ ਲੀਲ੍ਹਾ ਓਥੋਂ ਦੀ ਲਿਖਣ ਤੋਂ ਬਾਹਰ ਹੈ। ਆਪਣੇ ਇਸ਼ਟ ਵਿੱਚ ਸਾਰੇ 
ਮਤਾਂ ਨੂੰ ਸ਼ਰਧਾ ਐਸੀ ਹੀ ਚਾਹੀਦੀ ਹੈ। ਮਹੰਤ ਓਥੋਂ ਦਾ ਗੁਸਾਈਂ ਗਿਰਧਰ ਲਾਲ ਜੀ ਸੰਮਤ ੧੮੩੨ ਬਿਕ੍ਰਮੀ ਵਿੱਚ ਸੀ। ਏਹ ਮੰਦਰ 
ਗੁਸਾਈਆਂ ਦਾ ਬੜਾ ਮਸ਼ਹੂਰ ਹੈ। 


!ਮ-ਤੈਂਪ:੦ 50000 ਕ੬7੧ਟ 77016 $ 60 13870 (ਤਰਕ $6600) 129? 9੧000 ੪6. 0ਮਨ 


ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [121] 


ਬਿਨੁ ਜਗਦੀਸ ਕਹਾ ਸੁਖੁ ਭਾਲਾ ॥੨॥ 

ਨੈਨ ਸਲੋਨੀ ਸੁੰਦਰ ਨਾਰੀ ॥ 

ਖੋੜ ਸੀਗਾਰ ਕਰੈ ਅਤਿ ਪਿਆਰੀ ॥ 

ਬਿਨੁ ਜਗਦੀਸ ਭਜੇ ਨਿਤ ਖੁਆਰੀ ॥੩॥ 

ਦਰ ਘਰ ਮਹਲਾ ਸੇਜ ਸੁਖਾਲੀ ॥ 

ਅਹਿਨਿਸਿ ਫੂਲ ਬਿਛਾਵੈ ਮਾਲੀ ॥ 

ਬਿਨੁ ਹਰਿ ਨਾਮ ਸੁ ਦੇਹ ਦੁਖਾਲੀ ॥੪॥ 

ਹੈਵਰ ਗੈਵਰ ਨੇਜੇ ਵਾਜੇ ॥ 

ਲਸਕਰ ਨੇਬ ਖਵਾਸੀ ਪਾਜੇ ॥ 

ਬਿਨੁ ਜਗਦੀਸ ਝੂਠੇ ਦਿਵਾਜੇ ॥੫॥ 

ਸਿਧੁ ਕਹਾਵਉ ਰਿਧਿ ਸਿਧਿ ਬੁਲਾਵਉ ॥ 

ਤਾਜ ਕੁਲਹ ਸਿਰਿ ਛਤ੍ਹ ਬਨਾਵਉ ॥ 

ਬਿਨੁ ਜਗਦੀਸ ਕਹਾ ਸਚੁ ਪਾਵਉ ॥੬॥ 

ਖਾਨੁ ਮਲੂਕੁ ਕਹਾਵਉ ਰਾਜਾ ॥ 

ਅਬੇ ਤਬੇ ਕੂੜੇ ਹੈ ਪਾਜਾ ॥ 

ਬਿਨੁ ਗੁਰ ਸਬਦ ਨ ਸਵਰਸਿ ਕਾਜਾ ॥ ੭॥ 

ਹਉਮੈ ਮਮਤਾ ਗੁਰ ਸਬਦਿ ਵਿਸਾਰੀ ॥ 

ਗੁਰਮਤਿ ਜਾਨਿਆ ਰਿਦੈ ਮੁਰਾਰੀ ॥ 

ਪੁਣਵਤਿ ਨਾਨਕ ਸਰਣਿ ਤੁਮਾਰੀ ॥੮॥੧੦॥ 
(ਗਉੜੀ, ਮ੧ ੧ - ੨੨੫) 


ਏਹ ਸ਼ਬਦ ਜਦ ਮਾਇਕ ਪਦਾਰਥਾਂ ਦੀ ਨਖੇਧੀ ਤੇ ਪ੍ਰਮੇਸ਼ਰ ਦੇ ਨਾਮ ਦੀ ਵਡਿਆਈ ਵਿੱਚ ਸੁਰ ਤਾਲ 
ਲੈਯ ਵਿੱਚ ਸੁਣਿਆ ਤਾਂ ਓਹ ਮਹੰਤ ਬਾਬੇ ਦੀ ਚਰਨੀ ਆ ਲੱਗਾ। ਬਹੁਤ ਪ੍ਰੇਮ ਨਾਲ ਦੋ ਦਿਨ 
ਰੱਖ ਕੇ ਸਤਿਸੰਗ ਵਿੱਚ ਆਪਣੇ ਮਨ ਨੂੰ ਰੰਗਿਆ। 
ਨਾਥਦ੍ਰਾਰੇ ਤੋਂ ਚੱਲ ਕੇ ਉਦੇ ਪੁਰ, ਚਤੌੜ ਗੜ੍ਹ, ਆਦਿਕ ਅਨੇਕਾਂ ਅਸਥਾਨਾਂ ਵਿੱਚ ਲੋਕਾਂ ਦਾ ਕਲਯਾਣ 
ਕਰਦੇ ਹੋਏ ੧੪ ਚੇਤਰ ਸੰਮਤ ੧੫੬੮ ਬਿਕ੍ਰਮੀ ਨੂੰ ਖ੍ਹਾਜੇ ਅਜਮੇਰ ਦੀ ਚਕਰੀਆਂ ਦੇ ਮੇਲੇ ਪਰ 
ਜਾ ਫਿਰੇ। ਪਹਿਲੇ ਮਹਾਂਦੇਵ ਦੀ ਗੁਫ਼ਾ ਦੇਖੀ ਜਿੱਥੇ ਹਿੰਦੂ ਜਾਂਦੇ ਸੇ। ਫੇਰ ਖ੍ਹਾਜੇ ਮੋਮਨਦੀਨ ਤੇ 
ਕੁਤਬਦੀਨ ਦੇ ਮਕਬਰੇ' ਪਾਸ ਜਾ ਬੈਠੇ। ਸ਼ਬਦ ਗਾਵਿਆ ਤਾਂ ਮਜਾਵਰਾਂ ਨੇ ਆਖਿਆ, “ਏਹ 
ਮੁਸਲਮਾਨਾਂ ਦੀ ਜਗ੍ਹਾ ਹੈ ਏਥੇ ਹਿੰਦੂ ਨੂੰ ਬੈਠਣ ਦਾ ਹੁਕਮ ਨਹੀਂ।” ਤਾਂ ਬਾਬੇ ਜੀ ਨੇ ਏਹ 
ਸ਼ਬਦ ਬੋਲਿਆ: 
ਸਲੋਕੁ ਮ8 ੧ ॥ 
ਮੁਸਲਮਾਣੁ ਕਹਾਵਣੁ ਮੁਸਕਲੁ ਜਾ ਹੋਇ ਤਾ ਮੁਸਲਮਾਣੁ ਕਹਾਵੈ ॥ 
ਅਵਲਿ ਅਉਲਿ ਦੀਨੁ ਕਰਿ ਮਿਠਾ ਮਸਕਲ ਮਾਨਾ ਮਾਲੁ ਮੁਸਾਵੈ ॥ 
ਹੋਇ ਮੁਸਲਿਮੁ ਦੀਨ ਮੁਹਾਣੈ ਮਰਣ ਜੀਵਣ ਕਾ ਭਰਮੁ ਚੁਕਾਵੈ ॥ 


"ਏਹ ਮਕਬਰਾ ਕੁਤਬਦੀਨ ਖ੍ਹਾਜੈ ਹਸਨ ਬਸਰੀ ਚਿਸ਼ਤੀ ਦੇ ਖਾਨਦਾਨ ਵਿੱਚੋਂ ਸੀ ਤੇ ਫਰੀਦ ਭੀ ਏਸੇ ਦਾ ਮੁਰੀਦ ਸੀ। ਜਦ ਕੋਈ 
ਰਖਵਾ ਦਿੰਦਾ। ਜਿਸ ਦੀ ਕਮਾਨ ਦਾ ਚਿੱਲ੍ਹਾ ਆਪੇ ਪੀਰ ਚਾੜ੍ਹ ਦੇਵੇ ਓਹੋ ਤਖ਼ਤ ਤੇ ਰਾਜ ਦਾ ਮਾਲਕ ਬਣਦਾ। ਜਦ ਸ਼ਾਹਜਹਾਂ ਨੇ 
ਆਪਣੇ ਤਿੰਨਾਂ ਸ਼ਹਿਜ਼ਾਦਿਆਂ ਦੀਆਂ ਕਮਾਣਾਂ ਓਥੇ ਰੱਖੀਆਂ ਤੇ ਜਿਸ ਨੂੰ ਸ਼ਾਹਜਹਾਂ ਤਖ਼ਤ ਦੇਣਾ ਚਾਹੁੰਦਾ ਸੀ ਓਸੇ ਦਾ ਰਾਸ ਕੋਹ ਦੀ 
ਕਮਾਨ ਚੜ੍ਹ ਗਈ ਤਾਂ ਔਰੰਗਜ਼ੇਬ ਜੋ ਬੜਾ ਚਤਰ ਸੀ ਅੰਦਰ ਵੜ ਕੇ ਓਸ ਮਕਾਨ ਨੂੰ ਹਥੌੜੀ ਨਾਲ ਠੋਕਰ-ਨੋਕਰ ਦੇਖਣ ਲੱਗਾ ਤਾਂ 
ਇੱਕ ਥਾਉਂ' ਪੋਲਾ ਤੇ ਸੁਰੰਗ ਮਜਾਵਰ ਮਹੰਤ ਦੇ ਘਰ ਪਹੁੰਚੀ ਦੇਖੀ। ਸਭ ਮੁਜਾਵਰ ਕੈਦ ਕਰ ਪੁੱਛੇ ਤਾਂ ਓਹਨਾਂ ਸੱਚ ਆਖ ਦਿੱਤਾ ਕਿ 
ਜਿਸ ਵੱਲੋਂ ਸਾਨੂੰ ਵੱਢੀ ਬਹੁਤ ਮਿਲਦੀ ਹੈ, ਸੁਰੰਗ ਵਿੱਚੋਂ ਜਾ ਕੇ ਅਸੀਂ ਕਮਾਣ ਚੜ੍ਹਾ ਆਂਵਦੇ ਹਾਂ। ਏਹ ਪੋਲ ਨਿਕਲਣ ਤੋਂ ਫੇਰ ਕਦੇ 
ਕਮਾਨ ਨਾ ਰੱਖੀ। 

ਰਬ ਕੀ ਰਜਾਇ ਮੰਨੇ ਸਿਰ ਉਪਰਿ ਕਰਤਾ ਮੰਨੇ ਆਪੁ ਗਵਾਵੈ ॥ 
ਤਉ ਨਾਨਕ ਸਰਬ ਜੀਆ ਮਿਹਰੰਮਤਿ ਹੋਇ ਤ ਮੁਸਲਮਾਣੁ ਕਹਾਵੈ ॥੧॥ 
(ਵਾਰ-ਮਾਝ, ਮ੩ ੧ - ੧੪੧) 
ਏਹ ਸ਼ਬਦ ਸੁਣ ਕੇ ਓਨ੍ਹਾਂ ਆਖਿਆ ਮੁਸਲਮਾਨਾਂ ਨੂੰ ਜੋ ਪੰਜ ਕੰਮ ਕਰਨੇ ਦਾ ਹੁਕਮ ਹੈ ਸੋ ਅਸੀਂ ਕਰਦੇ 
ਹਾਂ। ਕਲਮਾ ੧, ਜ਼ਕਾਤ ੨, ਹੱਜ ੩, ਰੋਜ਼ਾ ੪, ਨਿਮਾਜ਼ ੫, ਪਹਿਲੀ ਸੁਸ੍ਹਾ ਦੀ ਸੂਰਜ ਚੜ੍ਹਨ 
ਤੋਂ ਪਹਿਲੇ, ਦੂਜੀ ਜ਼ੁਹਰ ਦੀ ਦਿਨ ਚੜ੍ਹੇ, ਤੀਜੀ ਅਸਰ ਦੀ ਦਿਨ ਢਲੇ, ਚੌਥੀ ਮਗ਼ਰਬ ਦੀ 
ਦਿਨ ਛਿਪੇ, ਪੰਜਵੀਂ ਇਸ਼ਾ ਦੀ ਸੌਣ ਲੱਗਿਆਂ। ਬਾਬੇ ਜੀ ਨੇ ਆਖਿਆ, “ਜੀਕੂੰ ਏਹ (ਲੋਕ 
ਦਿਖਾਵਾ) ਝੂਠੀਆਂ ਨਿਮਾਜ਼ਾਂ ਤੁਸੀਂ ਪੜ੍ਹਦੇ ਹੋ, ਜੇ ਸੱਚੀਆਂ ਪੜ੍ਹੋ ਤਾਂ ਤਰ ਜਾਓ।” ਉਨ੍ਹਾਂ 
ਮ$੧॥ 
ਪੰਜਿ ਨਿਵਾਜਾ ਵਖਤ ਪੰਜਿ ਪੰਜਾ ਪੰਜੇ ਨਾਉ ॥ 
ਪਹਿਲਾ ਸਚੁ ਹਲਾਲ ਦੁਇ ਤੀਜਾ ਖੈਰ ਖੁਦਾਇ ॥ 
ਚਉਥੀ ਨੀਅਤਿ ਰਾਸਿ ਮਨੁ ਪੰਜਵੀ ਸਿਫਤਿ ਸਨਾਇ ॥ 
ਕਰਣੀ ਕਲਮਾ ਆਖਿ ਕੈ ਤਾ ਮੁਸਲਮਾਣੁ ਸਦਾਇ ॥ 
ਨਾਨਕ ਜੇਤੇ ਕੂੜਿਆਰ ਕੂੜੈ ਕੂੜੀ ਪਾਇ ॥੩॥ 
(ਵਾਰ-ਮਾਝ, ਮ8 ੧ - ੧੪੧) 


ਇਹ ਬਚਨ ਸੁਣ ਕੇ ਸਭ ਮਜਾਵਰ ਫ਼ਕੀਰ ਰਾਜ਼ੀ ਹੋਏ। 
ਭਾਈ ਮਰਦਾਨੇ ਨੇ ਓਥੇ ਬੜੀਆਂ ਬੜੀਆਂ ਦੇਗਾਂ (ਜਿਨ੍ਹਾਂ ਜੇਡੀਆਂ ਹੋਰ ਕਿਤੇ ਨਹੀਂ) ਤੇ ਮਕਬਰੇ ਉੱਤੇ 
ਲੱਖਾਂ ਰੁਪਏ ਲੱਗੇ ਹੋਏ ਦੇਖ ਕੇ ਆਖਿਆ, “ਏਸ ਫ਼ਕੀਰ ਪੀਰ ਨੇ ਐਡਾ ਅਡੰਬਰ ਕਰ ਕੇ 
ਢਾਈ ਦਿਨ ਦਾ ਝੂਠਾ ਨਾਮ ਕਿਉਂ ਰੱਖਿਆ?” ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਬੋਲਹਿ ਕੂੜ ਪਤਾਵਹਿ ਲੋਇ ॥ 
ਲੋਕ ਪਤੀਣੇ ਕਛੂ ਨ ਹੋਇ ॥ 
ਪਾਖੰਡ ਕਰ ਕਰ ਜਨਮ ਗਵਾਏ ॥ 
ਜਮ ਦਰਿ ਬਧੇ ਚੋਟਾ ਖਾਏ ॥ 
ਨਾਨਕ ਜਿੰਨ ਗੁਰ ਪੂਰਾ ਪਾਇਆ ॥ 
ਸਚ ਕਮਾਇਆ ਸਚੁ ਦਿਖਾਇਆ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਬਚਨ ਸੁਣ ਕੇ ਉਨ੍ਹਾਂ ਆਖਿਆ, “ਤੁਸਾਂ ਪੀਰ ਨੂੰ ਪਖੰਡੀ ਕਿਉਂ ਦੱਸਿਆ?” ਤਾਂ ਬਾਬੇ ਆਖਿਆ: 
ਸਲੋਕੁ ਮ੧ ੨ ॥ 
ਜਿਨੀ ਚਲਣੁ ਜਾਣਿਆ ਸੇ ਕਿਉ ਕਰਹਿ ਵਿਥਾਰ ॥ 
ਚਲਣ ਸਾਰ ਨ ਜਾਣਨੀ ਕਾਜ ਸਵਾਰਣਹਾਰ ॥੧॥ 
(ਵਾਰ-ਸੂਹੀ, ਮ8 ੨ - ੭੮੭) 
(ਇਹ ਗੁਰੂ ਅੰਗਦ ਦੇਵ ਜੀ ਦੀ ਬਾਣੀ ਹੈ) 
ਕੀਰਾਂ, ਫ਼ਕੀਰੀ ਸਬੂਰੀ, ਨਾ ਸਬੂਰੀ ਤਾਂ ਮਕਰ। ” 
ਏਹ ਉਪਦੇਸ਼ ਸੁਣ ਕੇ ਮਜਾਵਰ ਤਾਂ ਫੱਕ ਹੋ ਗਏ। ਉਨ੍ਹਾਂ ਨੂੰ ਸੱਚੀ ਫ਼ਕੀਰੀ ਦਾ ਰਾਹ ਦੱਸ ਕੇ ਬਾਬਾ ਜੀ 
ਨੇ (ਪੁਸ਼ਕਰ) ਪੁਸ਼ਕਰ ਤੀਰਥ ਪਰ, ਜੋ ਓਥੋਂ ੪ ਕੋਹ ਹੈ; ਬੈਸਾਖੀ ਦਾ ਮੇਲਾ ਜਾ ਦੇਖਿਆ। 
ਬੇਅੰਤ ਸੰਤ ਭਗਤ ਸ਼ਬਦ ਸੁਣ ਦਰਸ਼ਨ ਕਰ ਮੁਕਤਿ ਦੇ ਅਧਿਕਾਰੀ ਹੋਏ ਜਿਸ ਕਰ ਕੇ ਬਾਬਾ 
ਜੀ ਦਾ ਨਾਮ ਸਾਰੇ ਦੇਸ਼ ਵਿੱਚ ਉਜਾਗਰ ਹੋਇ ਗਿਆ। ਓਸ ਤੀਰਥ ਪਰ ਬਾਬੇ ਦੀ ਜਗ੍ਹਾ ਹੁਣ 

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਹੁੰਦਾ ਹੈ। ਰਾਮ ਸਿੰਘ ਬ੍ਰਾਹਮਣ ਪੁਜਾਰੀ ਹੈ। ਜਿੱਥੇ 
ਬਾਬਾ ਜੀ ਉੱਤਰੇ ਸੇ, ਓਸੇ ਥਾਂ ਫੇਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੱਖਨ ਨੂੰ ਜਾਂਦੇ ਹੋਏ ਠਹਿਰੇ 
ਸੇ। ਗਾਯਤ੍ਰੀ, ਸਾਵਿੱਤ੍ਰੀ ਸਮੇਤ ਬੂਹਮਾਂ ਦੀ ਮੂਰਤਿ ਭੀ ਏਸੇ ਥਾਂ ਹੈ, ਹੋਰ ਕਿਤੇ ਨਹੀਂ। 
ਏਹ ਤੀਰਥ ੪ ਕੋਹ ਲੰਬਾ ਡੇਢ ਕੋਹ ਚੌੜਾ ਬੇਅਥਾਹ ਜਲ ਵਾਲਾ ਹੈ। ਮਗਰਮੱਛ ਬੜੇ ਬੜੇ ਰਹਿੰਦੇ ਹਨ। 
ਤੀਰਥ ਵਿੱਚ ਕੋਈ ਵੜੇ ਓਹ ਮਾਰ ਲੈਂਦੇ ਹਨ। ਕੰਢੇ ਖੜੋਂ ਕੇ ਇਸ਼ਨਾਨ ਕਰੀਦਾ ਹੈ। ਪੁਸ਼ਕਰ 
ਛਾਵਣੀ ਹੈ; ਸੈਰ ਕਰਦੇ ਹੋਏ ਆਭੂਤਰਾਜ ਪਰਬਤ ਨੂੰ, ਜਿੱਥੇ ਓਸ ਸਮੇਂ ਬੜੇ ਸੰਤ ਰਹਿੰਦੇ 
ਸਨ; ਜਾ ਦੇਖਯਾ। ਬਹੁਤ ਸੰਤ ਮਿਲੇ, ਬਾਬੇ ਦੇ ਦਰਸ਼ਨ ਕਰ ਸ਼ਬਦ ਸੁਣ ਨਿਹਾਲ ਹੋਏ। ਜੈਨ 
ਧਰਮ ਦੇ ਮੰਦਰ ਓਥੇ ਬਹੁਤ ਹਨ। ਝੁਬਕਾ, ਆਸਨ, ਦੱਤਾ ਤ੍ਰੇਯ ਦੀ ਚਰਨ ਪਾਦਕਾ, ਨੀਲ 
ਕੰਠ ਮਹਾਂਦੇਵ ਦੀ, ਤੇ ਗੋਰਖ ਦੀ ਗੁਫਾ; ਏਹ ਅਸਥਾਨ ਉਥੇ ਬਹੁਤ ਮਸ਼ਹੂਰ ਹਨ। ਉਸ ਸਮੇਂ 
ਏਥੇ ਸੰਤ ਬਹੁਤ ਰਹਿੰਦੇ ਸੇ। ਰਿਖੀਕੇਸ਼ ਵਾਂਗੂੰ ਸ਼ਾਹੂਕਾਰਾਂ ਦੇ ਸਦਾ ਬਰਤ ਅਤੇ ਕੰਦ ਮੂਲ 
ਮਿਲਦਾ ਸੀ। 
ਇਹ ਪਹਾੜ ਠੰਢਾ ਬਹੁਤ ਹੈ, ਰਾਜਪੂਤਾਨੇ ਦੇ ਹਾਕਮ ਅੰਗ੍ਰੇਜ਼ ਗ਼ਰਮੀਆਂ ਵਿੱਚ ਓਥੇ ਬਹੁਤ ਜਾ ਰਹਿੰਦੇ 
ਹਨ। ਆਭੂ ਤੋਂ ਉੱਤਰ ਕੇ ਨਖੀ ਤੀਰਥ, ਜਿੱਥੇ ਬੈਸ਼ਨੋਂ ਸੰਤ ਵਸ਼ਿਸ਼ਟ ਜੀ ਦੇ ਆਸ਼੍ਮ ਤੱਕ 
ਬਹੁਤ ਰਹਿੰਦੇ ਸੇ; ਅਚਲੇਸ਼ਰ ਮਹਾਂਦੇਵ ਦਾ ਅਸਥਾਨ ਦੇਖ ਕੇ ਭੀਲਾਂ ਦੇ ਦੇਸ਼ ਥਾਣੀਂ ਸੈਰ 
ਕਰਦੇ, ਜੀਵਾਂ ਨੂੰ ਦਰਸ਼ਨ ਉਪਦੇਸ਼ ਦੇ ਕੇ ਕ੍ਰਿਤਾਰਥ ਕਰਦੇ ਹੋਏ ਧਾਰਾ ਨਗਰੀ (ਧਾਰਾਨਗਰੀ) ਦੇ 
ਬਾਗ਼ ਵਿੱਚ, ਜਿੱਥੇ (ਜਗਦੇਉ ਪਵਾਰ) ਜੱਗਦੇਉ ਪਵਾਰ ਤੇ ਗੋਪੀਚੰਦ ਬੜੇ ਉੱਘੇ ਧਰਮੀ ਰਾਜੇ ਹੋਏ 
ਹਨ; ਜਾ ਉੱਤਰੇ। ਜਦ ਬਾਬੇ ਜੀ ਪਾਸ ਬਹੁਤ ਲੋਕ ਆਉਣ ਲੱਗੇ ਤਾਂ ਕੰਨ ਪਾਟੇ ਜੋਗੀ 
ਖੁਣਸਾਏ। ਚਰਚਾ ਕਰਨ ਆ ਲੱਗੇ, ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਬੋਲਿਆ: 
ਰਾਮਕਲੀ ਮਹਲਾ ੧ ॥ 
ਛਾਦਨੁ ਭੋਜਨੁ ਮਾਗਤੁ ਭਾਗੈ ॥ 
ਖੁਧਿਆ ਦੁਸਟ ਜਲੈ ਦੁਖੁ ਆਗੈ ॥ 
ਗੁਰਮਤਿ ਨਹੀ ਲੀਨੀ ਦੁਰਮਤਿ ਪਤਿ ਖੋਈ ॥ 
ਗੁਰਮਤਿ ਭਗਤਿ ਪਾਵੈ ਜਨੁ ਕੋਈ ॥੧॥ ... 
ਉਨ੍ਹਾਂ ਆਖਿਆ, “ਤੁਸਾਂ ਆਪ ਭੀ ਧਾਰਣ ਕੀਤਾ ਕਿ ਦੂਜਿਆਂ ਨੂੰ ਹੀ ਉਪਦੇਸ਼ ਕਰਨ ਸਿੱਖੇ ਹੋ?” ਤਾਂ 
ਬਾਬੇ ਬਾਕੀ ਸਾਰਾ ਸ਼ਬਦ ਬੋਲਿਆ: 
ਜੋਗੀ ਜੁਗਤਿ ਸਹਜ ਘਰਿ ਵਾਸੈ ॥ 
ਏਕ ਦ੍ਰਿਸਟਿ ਏਕੋ ਕਰਿ ਦੇਖਿਆ 
ਭੀਖਿਆ ਭਾਇ ਸਬਦਿ ਤ੍ਰਿਪਤਾਸੈ ॥੧॥ ਰਹਾਉ ॥ 
ਪੰਚ ਬੈਲ ਗਡੀਆ ਦੇਹ ਧਾਰੀ ॥ 
ਰਾਮ ਕਲਾ ਨਿਬਹੈ ਪਤਿ ਸਾਰੀ ॥ 
ਧਰ ਤੂਟੀ ਗਾਡੋ ਸਿਰ ਭਾਰਿ ॥ 
ਲਕਰੀ ਬਿਖਰਿ ਜਰੀ ਮੰਝ ਭਾਰਿ ॥੨॥ 
ਗੁਰ ਕਾ ਸਬਦੁ ਵੀਚਾਰਿ ਜੋਗੀ ॥ 
ਦੁਖੁ ਸੁਖੁ ਸਮ ਕਰਣਾ ਸੋਗ ਬਿਓਗੀ ॥ 
ਭੁਗਤਿ ਨਾਮੁ ਗੁਰ ਸਬਦਿ ਬੀਚਾਰੀ ॥ 
ਅਸਥਿਰੁ ਕੰਧੁ ਜਪੈ ਨਿਰੰਕਾਰੀ ॥੨੩॥ 
ਸਹਜ ਜਗੋਟਾ ਬੰਧਨ ਤੇ ਛੂਟਾ ॥ 
ਕਾਮੁ ਕ੍ਰੋਧੁ ਗੁਰ ਸਬਦੀ ਲੂਟਾ ॥ 

ਮਨ ਮਹਿ ਮੁੰਦ੍ਾ ਹਰਿ ਗੁਰ ਸਰਣਾ ॥ 

ਨਾਨਕ ਰਾਮ ਭਗਤਿ ਜਨ ਤਰਣਾ ॥੪॥੧੧॥ 
(ਰਾਮਕਲੀ, ਮ8 ੧ - ੮੭੯) 
ਏਹ ਸੁਣ ਕੇ ਉਨ੍ਹਾਂ ਦੇ ਮਨ ਧੀਰਜ ਆਯਾ ਤਾਂ ਬਾਬੇ ਜੀ ਨੇ ਕਿਹਾ, “ਤੁਹਾਨੂੰ ਏਤਨੀ ਲੱਜਾ ਨਹੀਂ 
ਆਂਵਦੀ ਕਿ ਜਿਸ ਦੇ ਤੁਸੀਂ ਮਕਾਨ ਵਿੱਚ ਰਹਿੰਦੇ ਹੋ ਅਤੇ ਜਿਸ ਦੀਆਂ ਦਿੱਤੀਆਂ ਜਾਗੀਰਾਂ 
ਖਾਂਦੇ ਹੋ, ਓਸ ਨੇ ਤਾਂ ਤੁਹਾਡੇ ਵਾਸਤੇ ਰਾਜ ਦਾ ਭੀ ਤਸਾਗ ਕਰ ਦਿੱਤਾ। ਪਰ ਤੁਸੀਂ ਆਏ 
ਫ਼ਕੀਰ ਨੂੰ ਦੋ ਮੰਨੀਆਂ ਭੀ ਨਹੀਂ ਦੇ ਸਕਦੇ ਤੇ ਸਗੋਂ ਆਏ ਸਾਧ ਨਾਲ ਝਗੜਾ ਕਰਨ ਨੂੰ 
ਤਿਆਰ ਹੋ ਜਾਂਦੇ ਹੋ। ਤੁਸੀਂ ਸ਼ਰਮ ਕਰੋਂ! ਅਤੇ ਹੋਰ ਕੁੱਝ ਨਹੀਂ ਤਾਂ ਮਾਣ ਤਾਂ ਤਿਆਗ 

ਛੱਡੋ।”` ਬਾਬੇ ਦੇ ਬਚਨ ਸੁਣ ਕੇ ਓਨ੍ਹਾਂ ਚਰਨ ਫੜ ਲਏ। 

ਆ “ਮਹਾਰਾਜ ! ਗੋਪੀਚੰਦ ਨੇ ਰਾਜ ਕਿਸ ਤਰ੍ਹਾਂ ਤਿਆਗਿਆ ਸੀ?” ਬਾਬੇ ਜੀ 
ਆਖਿਆ, “ਭਾਈ ! (ਗੋਪੀਚੰਦ ਦੀ ਕਥਾ) ਓਹ ਏਥੋਂ ਦਾ ਰਾਜਾ ਬੀਰਸੈਨ ਦਾ ਬੇਟਾ ਗੰਧੂਬ ਸੈਨ 
ਦਾ ਦੋਹਤਾ ਸੀ। ਉਸ ਦੀ ਮਾਂ ਸੈਨਾਵੰਤੀ ਜੋਗੀਆਂ ਦੀ ਸਤਸੰਗਣ ਸੀ। ਉਸ ਨੂੰ ਉਪਦੇਸ਼ ਦੇ ਕੇ 
ਓਸ ਨੇ ਫ਼ਕੀਰ ਕਰ ਦਿੱਤਾ ਤੇ ਏਸੇ ਕਾਲੇ ਬਾਗ਼ ਵਿੱਚ ਜਿੱਥੇ ਅਸੀਂ ਬੈਠੇ ਹਾਂ ਜਲੰਧਰੀ ਨਾਥ 
ਪਾਸੋਂ ਕੰਨ ਪੜਵਾਏ ਸੇ। ਏਸ ਰਾਜੇ ਨੇ ਹਠ ਜੋਗ ਸਾਧਿਆ ਸੀ, ਗਿਆਨ ਜੋਗ ਨਹੀਂ 
ਸਾਧਿਆ। ਏਹ ਰਾਜਾ ਰਾਜੇ ਬਿਕ੍ਰਮਾਜੀਤ ਤੋਂ ੮੦ ਵਰ੍ਹੇ ਪਹਿਲਾਂ ਹੋਯਾ ਹੈ। ” 

ਮਰਦਾਨੇ ਪੁੱਛਿਆ, “ਜੀ! ਲੋਗ ਆਖਦੇ ਹਨ ਕਿ ਗੋਪੀਚੰਦ, ਭਰਥਰੀ ਅਮਰ ਹਨ।”” ਤਾਂ ਬਾਬੇ 
ਆਖਿਆ, “ਭਾਈ! ਜਿਨ੍ਹਾਂ ਭਲੇ ਲੋਕਾਂ ਦੇ ਨਾਮ ਪੋਥੀਆਂ ਗ੍ਰੰਥਾਂ ਵਿੱਚ ਲਿਖੇ ਗਏ, ਓਹ ਸਦਾ 
ਹੀ ਅਮਰ ਹਨ। ਬਾਕੀ ਸਰੀਰ ਕਰ ਕੇ ਕੋਈ ਥਿਰ ਨਹੀਂ ਰਿਹਾ। ਏਸੇ ਤਰ੍ਹਾਂ ਜਿਹੜੇ ਸੰਤ 
ਚਿਰੰਜੀਵ ਮਸ਼ਹੂਰ ਹਨ ਓਹਨਾਂ ਦਾ ਨਾਮ ਭੀ ਚਿਰ ਤੱਕ ਜੀਵਣ ਕਰ ਕੇ ਚਿਰੰਜੀਵ ਪੈ 
ਗਿਆ।” 

ਇਸ ਪ੍ਰਕਾਰ ਦੀਆਂ ਗੱਲਾਂ ਕਥਾਂ ਕਰਦੇ ਹੋਏ ਮਾਲਵਾ ਦੇਸ਼, ਦੇਵ ਗੜ੍ਹ, ਲੋਧੀ ਪੁਰ, ਪਟਨ ਅਹਿਮਦ 
ਨਗਰ, ਬਾਂਸਵਾੜੇ ਪਾਸੋਂ ਮਹੀ ਨਦੀ ਪਾਰ ਹੋ ਜਾਵੜੇ ਸ਼ਹਿਰ ਵਿੱਚ ਜਾ ਵੜੇ। ਉਸ ਦੇਸ਼ ਦੇ 
ਲੋਕ ਬਹੁਤ ਕਰ ਕੇ ਬਾਲਾ ਸੁੰਦਰ, ਸੁਰ ਸੁੰਦਰੀ; ਏਨ੍ਹਾਂ ਦੇਵੀਆਂ ਦੇ ਸੇਵਕ ਸੇ। ਬਾਬੇ ਜੀ ਦਾ 
ਉਪਦੇਸ਼ ਸੁਣ ਕੇ ਉਹ ਸੱਚੇ ਮਤ ਦੇ ਸਿੱਖਯਾਕਾਰ ਬਣੇ। 

ਏਥੋਂ ਅੱਗੇ ਅਨੇਕ ਜਗ੍ਹਾ ਜੰਗਲਾਂ, ਨਗਰਾਂ ਦਾ ਸੈਲ ਕਰਦੇ ਹੋਏ ਮਹਿਦਪੁਰ ਪਾਸੋਂ ਚੰਬਲ ਨਦੀ ਪਾਰ ਹੋ 
੨੮ ਹਾੜ ਸੰਮਤ ੧੫੬੮ ਬਿਕ੍ਹਮੀ ਨੂੰ ਉਜੈਨ” ਸਪਰਾ ਗੰਗਾ ਦੇ ਇਸ਼ਨਾਨ ਜਾ ਕੀਤੇ। ਰਬਾਬ 


"ਉਜੈਨ ਦੇ ਰਾਜੇ ਗੰਧਬ ਸੈਨ ਦੇ ਦੋ ਪੁੱਤ੍ਰ (ਵੱਡਾ ਹਰਭਰਤ ਛੋਟਾ ਬਿਕ੍ਰਮਾਜੀਤ) ਤੇ ਇੱਕ ਪੁੱਤਰੀ ਮੈਨਾਵੰਤੀ ਸੀ। ਗੰਧਰਬ ਸੈਨ ਪਿੱਛੋਂ 
ਹਰਿਭਰਥ ਗੱਦੀ ਪਰ ਬੈਠਾ। ਏਸ ਦਾ ਪਯਾਰ ਆਪਣੀ ਰਾਣੀ ਪਿੰਗਲਾ ਨਾਮੀ ਨਾਲ ਬਹੁਤ ਸੀ। ਆਖਦੇ ਹਨ ਇੱਕ ਬ੍ਰਾਹਮਣ ਨੇ 
ਪਾਰਬਤੀ ਦੀ ਸੇਵਾ ਕਰ ਕੇ ਕਿਸੇ ਤਰ੍ਹਾਂ ਅਮਰ ਫ਼ਲ ਪਾਯਾ। ਪਰ ਜਦ ਓਹ ਖਾਣ ਲੱਗਾ ਤਾਂ ਜੀ ਵਿੱਚ ਵਿਚਾਰਿਓਸ ਕਿ ਮੈਂ ਜੇਕਰ 
ਜਵਾਨ ਭੀ ਹੋ ਗਿਆ ਤਾਂ ਭੀ ਦਰ-ਦਰ ਏਸੇ ਤਰ੍ਹਾਂ ਪੱਤਰੀ ਸੁਣਾ ਕੇ ਮੰਗਦਾ ਰਹੂੰ। ਏਸ ਤੋਂ ਏਹ ਉੱਚਿਤ ਹੈ ਕਿ ਏਹ ਫ਼ਲ ਰਾਜੇ ਹਰ 
ਭਰਥ ਨੂੰ ਦੇਈਏ। ਸੋ ਓਹ ਧਰਮੀ ਹੈ ਤੇ ਸਦਾ ਅਮਰ ਹੋ ਕੇ ਧਰਮ ਕਰਦਾ ਰਹੂ। ਨਾਲੇ ਮੈਨੂੰ ਭੀ ਜਾਗੀਰ ਧਨ ਦੇਵੇਗਾ। ਏਹ ਸੋਚ ਕੇ 
ਫ਼ਲ ਰਾਜੇ ਨੂੰ ਦੇ ਕੇ ਓਸ ਤੋਂ ਬਹੁਤ ਦਰਬ ਲੈ ਗਿਆ। ਰਾਜੇ ਨੇ ਓਹ ਫ਼ਲ ਆਪਣੀ ਪ੍ਰਿਯ ਰਾਣੀ ਪਿੰਗੁਲਾ ਨੂੰ ਦਿੱਤਾ, ਇਹ ਵਿਚਾਰ ਕੇ 
ਜੋ ਓਹ ਸੋਲ੍ਹਾਂ ਬਰਸ ਦੀ ਜਵਾਨ ਬਣੀ ਰਹੇਗੀ ਤਾਂ ਮੈਨੂੰ ਖ਼ੁਸ਼ੀ ਰਹੇਗੀ। ਪਰ ਰਾਣੀ ਦੀ ਪ੍ਰੀਤੀ ਇੱਕ ਦਰੋਗੇ ਨਾਲ ਸੀ ਓਸ ਨੇ ਰਾਜੇ 
ਵਾਲੀ ਗੱਲ ਸੋਚ ਕੇ ਓਹ ਫ਼ਲ ਓਸ ਦਰੋਂਗੇ ਨੂੰ ਦੇ ਦਿੱਤਾ। ਦਰੋਗੇ ਦੀ ਪਰੀਤ ਕੰਜਰੀ ਨਾਲ ਸੀ। ਏਸ ਲਈ ਓਹ ਫ਼ਲ ਕੰਜਰੀ ਨੂੰ 
ਦਿੱਤਾ। ਕੰਜਰੀ ਨੇ ਸਾਰੀ ਗੱਲ ਸਮਝ ਕੇ ਏਹੋ ਨਤੀਜਾ ਨਿਕਾਲਿਆ ਕਿ ਏਹ ਫ਼ਲ ਧਰਮੀ ਰਾਜਾ ਦੇ ਦੇਣ ਜੋਗ ਹੈ। ਮੈਂ' ਤਾਂ ਖਾ ਕੇ 
ਹਮੇਸ਼ਾ ਪਾਪ ਹੀ ਕਰਾਂਗੀ ਪਰ ਰਾਜਾ ਤਾਂ ਧਰਮ ਹੀ ਕਰੇਗਾ। ਏਸ ਲਈ ਓਹੋ ਫ਼ਲ ਓਸ ਨੇ ਰਾਜਾ ਹਰਭਰਥ ਨੂੰ ਜਾ ਦਿੱਤਾ। ਰਾਜਾ ਨੇ 
ਓਸ ਤੋਂ ਸਾਰਾ ਹਾਲ ਪੁੱਛਿਆ ਤਾਂ ਹੌਲੀ-ਹੌਲੀ ਸਭ ਪਤਾ ਲੱਗ ਗਿਆ। ਏਸ ਬਾਤ ਪਰ ਰਾਜਾ ਨੂੰ ਵੈਰਾਗ ਹੋਯਾ ਕਿ ਓ! ਹੋ! ਜਿਸ 
ਰਾਣੀ ਨੂੰ ਮੈਂ ਆਪਣੀ ਜਾਨ ਨਾਲੋਂ ਚੰਗਾ ਸਮਝਦਾ ਸੀ ਓਹੋ ਮੇਰੀ ਨਾ ਬਣੀ ਤਾਂ ਰਾਜ ਬਿਭੂਤੀ ਮੇਰੀ ਕਦ ਬਣ ਸਕਦੀ ਹੈ। ਏਹ ਸੋਚ ਕੇ 
ਰਾਜਾ ਹਰ ਭਰਥਰੀ ਜੋਗੀ ਹੋ ਗਿਆ, ਜਿਸ ਦਾ ਨਾਮ ਭਰਥਰੀ ਭੀ ਮਸ਼ਹੂਰ ਹੈ। ਗੋਪੀਚੰਦ ਭੀ ਏਸੇ ਦੀ ਸੰਗਤ ਕਰਦਾ ਰਿਹਾ। ਭਰਥਰੀ 
ਨੇ ਪਹਿਲੇ ਨੀਤੀ ਸ਼ੱਤਕ ਬਣਾਯਾ। ਏਸ ਦੇ ਸੰਤ ਹੋਏ ਬਿੱਛੋਂ ਏਸ ਦਾ ਛੋਟਾ ਭਾਈ ਬਿਕ੍ਰਮਾ ਜੀਤ ਗੱਦੀ ਪਰ ਬੈਠਾ ਅਤੇ ਏਹ ਐਡਾ 
ਪ੍ਰਤਾਪੀ ਤੇ ਉਪਕਾਰੀ ਹੋਯਾ ਜੋ ਸਾਰਾ ਭਾਰਤਵਰਸ਼ ਏਸੇ ਦੇ ਹੱਥ ਆ ਗਿਆ ਤੇ ਏਸੇ ਨੇ ਇੰਦੁਪਰੱਸਥ, ਜਿਸ ਨੂੰ ਹੁਣ ਦਿੱਲੀ ਸ਼ਹਿਰ 

ਦੀ ਅਵਾਜ਼ ਨਾਲ ਅਨੇਕ ਪ੍ਰਕਾਰ ਦੇ ਲੋਕ ਤੇ ਸਾਧੂ ਬੈਰਾਗੀ ਫ਼ਕੀਰ ਇਕੱਠੇ ਆ ਗਏ ਤਾਂ ਬਾਬੇ 
ਸ਼ਬਦ ਬੋਲਿਆ: 
ਸਿਰੀਰਾਗੁ ਮਹਲਾ ੧ ॥ 
ਆਵਹੁ ਭੈਣੇ ਗਲਿ ਮਿਲਹ ਅੰਕਿ ਸਹੇਲੜੀਆਹ ॥ 
ਮਿਲਿ ਕੈ ਕਰਹ ਕਹਾਣੀਆ ਸੰਮੁਥ ਕੰਤ ਕੀਆਹ ॥ 
ਸਾਚੇ ਸਾਹਿਬ ਸਭਿ ਗੁਣ ਅਉਗਣ ਸਭਿ ਅਸਾਹ ॥੧॥ 
ਕਰਤਾ ਸਭੁ ਕੋ ਤੇਰੈ ਜੋਰਿ ॥ 
ਏਕੁ ਸਬਦੁ ਬੀਚਾਰੀਐ ਜਾ ਤੂ ਤਾ ਕਿਆ ਹੋਰਿ ॥੧॥ ਰਹਾਉ ॥ 
ਜਾਇ ਪੁਛਹੁ ਸੋਹਾਗਣੀ ਤੁਸੀ ਰਾਵਿਆ ਕਿਨੀ ਗੁਣੀ ॥ 
ਸਹਜਿ ਸੰਤੋਖਿ ਸੀਗਾਰੀਆ ਮਿਠਾ ਬੋਲਣੀ ॥ 
ਪਿਰੁ ਰੀਸਾਲੂ ਤਾ ਮਿਲੈ ਜਾ ਗੁਰ ਕਾ ਸਬਦੁ ਸੁਣੀ ॥੨॥ 
ਕੇਤੀਆ ਤੇਰੀਆ ਕੁਦਰਤੀ ਕੇਵਡ ਤੇਰੀ ਦਾਤਿ ॥ 
ਕੇਤੇ ਤੇਰੇ ਜੀਅ ਜੰਤ ਸਿਫਤਿ ਕਰਹਿ ਦਿਨੁ ਰਾਤਿ ॥ 
ਕੇਤੇ ਤੇਰੇ ਰੂਪ ਰੰਗ ਕੇਤੇ ਜਾਤਿ ਅਜਾਤਿ ॥੩॥ 
ਸਚੁ ਮਿਲੈ ਸਚੁ ਊਪਜੈ ਸਚ ਮਹਿ ਸਾਚਿ ਸਮਾਇ ॥ 
ਸੁਰਤਿ ਹੋਵੈ ਪਤਿ ਉਗਵੈ ਗੁਰਬਚਨੀ ਭਉ ਖਾਇ ॥ 
ਨਾਨਕ ਸਚਾ ਪਾਤਿਸਾਹੁ ਆਪੇ ਲਏ ਮਿਲਾਇ ॥੪॥੧੦॥ 
(ਸਿਰੀਰਾਗੁ, ਮ8 ੧ - ੧੭/੧੮) 
ਇਤਯਾਦਿਕ ਏਹ ਸ਼ਬਦ ਸੁਣ ਕੇ ਸਭ ਲੋਕ ਖ਼ੁਸ਼ ਹੋਏ ਤੇ ਬੜੀ ਸ਼ਰਧਾ ਨਾਲ ਤਿੰਨ ਦਿਨ ਬਾਬੇ ਜੀ ਨੂੰ 
ਆਪਣੇ ਪਾਸ ਰੱਖਯਾ। 
ਫੇਰ ਓਥੋਂ ਚੱਲ ਕਾਲੇਸ਼ੂਰ, ਮਹਾਂਦੇਵ, ਜੋਤੀ ਲਿੰਗ, ਮਹਾਂਕਾਲ ਦੇਵਤਾ, ਹਰਸ ਦੀ ਦੇਵੀ, ਜਿਸ ਦੀ 
ਉਪਾਸਨਾ ਪੂਜਾ ਬਿਕ੍ਰਮਾਜੀਤ ਕਰਦਾ ਹੁੰਦਾ ਸੀ; ਏਹ ਨਾਮੀ ਨਾਮੀ ਅਸਥਾਨ ਦੇਖ ਕੇ ਸੂਰਜ 
ਕੁੰਡ ਜਾ ਉੱਤਰੇ। ਓਥੇ ਜੋਗੀ ਬੈਰਾਗੀ ਸਾਧੂ ਹੁਣ ਵਾਂਗੂੰ ਓਦੋਂ ਭੀ ਬਹੁਤ ਰਿਹਾ ਕਰਦੇ ਸੇ। ਬਾਬੇ 
ਜੀ ਨੇ ਸ਼ਬਦ ਗਾਵਿਆ: 
ਰਾਮਕਲੀ ਮਹਲਾ ੧ 
ਬੈਰਾਗੀ ਸੋ ਜੋ ਬੈ ਮਹਿ ਆਵੈ ॥ 
ਸਿਵ ਕੇ ਆਗੇ ਸਕਤਿ ਨਿਵਾਵੈ ॥ 
ਸਿਵ ਸ਼ਕਤੀ ਦੇ ਕਰਮ ਕਰੇ ॥ 
ਅਜਰ ਵਸਤ ਅਗੋਚਰ ਜਰੇ ॥ 
ਗੁਰੂ ਕੈ ਸਬਦ ਬਿਲਾਈ ਭਾਗੀ ॥ 
ਨਾਨਕ ਕਹੇ ਸੋਈ ਬੈਰਾਗੀ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਬਚਨ ਸੁਣ ਕੇ ਬੈਰਾਗੀ ਬੋਲੇ, “ਜੋਗੀਆਂ ਦੇ ਲੱਖਣ ਭੀ ਦੱਸੋ” ਤਾਂ ਏਹ ਸ਼ਬਦ ਉਚਾਰਿਆ: 
ਪੂਰਬ ਚੜੈ ਪਛਮ ਕੋ ਆਵੈ ॥ 
ਰਵਿ ਸਸਿ ਦੁਹਾ ਇਕਤੁ ਮਿਲਾਵੈ ॥ 
ਹਾਟ ਪਟਣ ਕੀ ਚੀਨੈ ਬਾਟ ॥ 
ਤਾ ਫਿਰ ਦੇਖੇ ਅਉਘਟ ਘਾਟ ॥ 
ਸਤ ਪੰਜ ਨਉਂ ਲਗਾ ਰਖਣ ॥ 


ਆਖਦੇ ਹਨ; ਏਸ ਦੇ ਤਖ਼ਤ ਉੱਪਰ ਬੈਠ ਕੇ ਆਪਣੇ ਨਾਮ ਦਾ ਸੰਮਤ ਚਲਾਇਆ ਜੋ ਹੁਣ ੧੯੫੩ ਬਿਕ੍ਰਮੀ ਕਹੀਦਾ ਹੈ। ਏਸ ਤੋਂ 
ਪਹਿਲੇ ਮਹਾਰਾਜੇ ਜੁਧਿਸ਼ਟਰ ਦਾ ਸਾਲ ਲਿਖਿਆ ਜਾਂਦਾ ਸੀ ਸੋ ਹੁਣ ੪੯੯੭ ਹੈ, ਓਦੋਂ ੩੦੪੪ ਸੀ। 

ਨਾਨਕ ਕਹੈ ਜੋਗ ਕੇ ਲਖਣ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਕੇ ਜੋਗੀਆਂ ਦੀ ਭੀ ਧੁਰ ਨਿਕਾਣੇ ਹੋ ਗਈ ਤਾਂ ਸਭੇ ਈਸ਼ੂਰ ਦੀ ਅਨਿੰਨਯ ਭਗਤੀ 
ਕਰਨ ਲੱਗੇ। ਬਾਬਾ ਜੀ ਓਥੋਂ ਅੱਗੇ ਓਅੰਕਾਰਿ, (ਓਅੰਕਰੇਸ਼ੂਰ) ਜੋ ਬੜਾ ਉੱਘਾ ਅਸਥਾਨ ਸ਼ਿਵ 
ਜੀ ਦਾ ਨਰਬਦਾ ਨਦੀ ਕਨਾਰੇ ਸੀ; ਜਾ ਪਹੁੰਚੇ। ਏਥੇ ਨਰਬਦੇਸ਼ੂਰ ਮਹਾਂਦੇਵ ਗੌਰੀ ਕੁੰਡ ਵਿੱਚੋਂ 
ਸੋਹਣੇ ਸੋਹਣੇ ਨਿਕਲਦੇ ਹਨ। ਸੰਝ ਨੂੰ ਜਦ ਆਰਤੀ ਪਰਿਕਰਮਾ ਕਰ ਸਭ ਨੇ ਮੂਧੇ ਪੈ ਕੇ 
ਦੰਡਵਤ ਕੀਤੀ ਤਾਂ ਬਾਬਾ ਜੀ ਉਨ੍ਹਾਂ ਦਾ ਬਾਲ ਲੀਲਾ ਬੈਠੇ ਦੇਖਦੇ ਰਹੇ। ਉਨ੍ਹਾਂ ਆਖਿਆ, 
ਹਮਰਾ ਓਅੰਕਾਰ ਨਿਰਾਲਾ ॥ ਘਟ ਘਟ ਮੇਂ ਜਿਸਕਾ ਉਜੀਆਲਾ ॥ 
ਬੁਹਮਾ ਬਿਸਨੁ ਮਹਾਂਦੇਉ ਸੰਤ ॥ ਤਾ ਕੇ ਦੁਆਰੇ ਖੜੇ ਬਿਅੰਤ ॥ 
ਜਿਸ ਕੀ ਭਜਤ ਕਰਤ ਇਹ ਸਾਰੇ ॥ ਤਿਸਕਾ ਧਜਾਨ ਰਿਦੇ ਹਮ ਧਾਰੇ ॥ 
ਕਾਣ ਔਰ ਕੀ ਨਾ ਹਮ ਮਾਨੈ ॥ ਸਬ ਕੋ ਜੀਵ ਏਕ ਸਮ ਜਾਨੈ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਕੇ ਉਨ੍ਹਾਂ ਤਮਕ ਨਾਲ ਆਖਜਯਾ, “ਬ੍ਹਮਾਦਿਕ ਤੀਨੋੱ' ਦੇਵਤਾ ਜੋ ਸ੍ਰਿਸ਼ਟੀ ਦੇ ਕਰਤਾ 
ਹਰਤਾ ਹਨ, ਤੁਸਾਂ ਉਨ੍ਹਾਂ ਨੂੰ ਕਿਸ ਪ੍ਰਕਾਰ ਜੀਵ ਹੀ ਮੰਨ ਲਿਆ?” ਤਾਂ ਗੁਰੂ ਜੀ ਬੋਲੇ: 
ਰਾਮਕਲੀ ਮਹਲਾ ੧ ਦਖਣੀ ਓਅੰਕਾਰੁ 
੧ਉ' `ਸਤਿਗੁਰ ਪੁਸਾਦਿ ॥ 
ਓਅੰਕਾਰਿ ਬੁਹਮਾ ਉਤਪਤਿ ॥ 
ਓਅੰਕਾਰੁ ਕੀਆ ਜਿਨਿ ਚਿਤਿ ॥ 
ਓਅੰਕਾਰਿ ਸੈਲ ਜੁਗ ਭਏ ॥ 
ਓਅੰਕਾਰਿ ਬੇਦ ਨਿਰਮਏ ॥ 
(ਰਾਮਕਲੀ ਦਖਣੀ, ਮ8 ੧ - ੯੨੯) 


ਭਾਵ ਏਹ ਕਿ ਜੋ ਪੈਦਾ ਹੋਇਆ ਹੈ ਸੋ ਮਰੇਗਾ ਅਤੇ ਜੋ ਜੋ ਹੋਏ, ਸੋ ਸੋ ਮਰ ਗਏ। ਫੇਰ ਉਨ੍ਹਾਂ ਨੇ ਕਈ 
ਪ੍ਰਕਾਰ ਦੇ ਹੋਰ ਭੀ ਵਿਕਲਪ ਕੀਤੇ ਜਿਨ੍ਹਾਂ ਦਾ ਉੱਤਰ ਗੁਰੂ ਸਾਹਿਬ ਜੀ ਨੇ ਏਸੇ ਓਅੰਕਾਰ 
ਵਿੱਚ ਦਿੱਤਾ ਜੋ ਦੱਖਣ ਦੇਸ਼ ਵਿੱਚ ਓਅੰਕਾਰ ਦੇ ਅਸਥਾਨ ਪਰ ਉਚਾਰਨ ਕਰ ਕੇ (ਦੱਖਣੀ 
ਓਅੰਕਾਰ) ਦੱਖਣੀ ਓਅੰਕਾਰ ਲਿਖਿਆ ਹੈ। ਗੁਰੂ ਸਾਹਿਬ ਜੀ ਦੀ ਬਾਣੀ ਸੂਵਣ ਕਰ ਕੇ ਸਭ 
ਲੋਕ ਅਨੁਯਾਈ ਹੋਏ। 

ਏਥੋਂ ਅੱਗੇ ਇੰਦੌਰ ਸ਼ਹਿਰ; ਜਿੱਥੇ ਹੁਣ ਹੁਲਕਰ ਗੋਤ ਦੇ ਮਰਹੱਟਿਆਂ ਦੀ ਰਾਜਧਾਨੀ ਹੈ, ਜਾ ਠਹਿਰੇ ਤੇ 
ਓਥੋਂ ਦੇ ਲੋਗਾਂ ਨੂੰ ਜੋ ਕੇਵਲ ਸ਼ਿਵਲਿੰਗ ਦੇ ਉਪਾਸਕ ਸੇ ਓਸ ਤੋਂ ਹਟਾ ਕੇ ਅਕਾਲ ਪੁਰਖ ਦੀ 
ਸੇਵਾ ਵਿੱਚ ਲਗਾਯਾ। ਤੇ ਫੇਰ ਓਥੋਂ ਚੱਲ ਹੁਸ਼ੰਗਾਬਾਦ ਇੱਕ ਬਾਗ਼ ਵਿੱਚ ਜਾ ਬੈਠੇ (ਜਿਥੇ ਹੁਣ 
ਉਦਾਸੀ ਸੰਤ ਰਹਿੰਦੇ ਹਨ) ਤੇ ਸ਼ਬਦ ਪੜ੍ਹਿਆ। ਬਾਬੇ ਦਾ ਸ਼ਬਦ ਤੇ ਰਬਾਬ ਦੀ ਤਾਰ, ਜੋ 
“ਕਰਤਾਰ” “ਕਰਤਾਰ” ਹੀ ਕਰਦੀ ਸੀ; ਸੁਣ ਕੇ ਸਭ ਲੋਕ ਆਨੰਦ ਹੋਏ। ਸ਼ਹਿਰ ਵਿੱਚੋਂ ਸੇਠ 
ਸ਼ਾਹੂਕਾਰ ਭੀ ਰਾਜੇ ਸਮੇਤ ਆਉਣ ਲੱਗੇ। ਤਦ ਉਨ੍ਹਾਂ ਨੂੰ ਬਪਾਰੀ ਸਮਝ ਕੇ ਗੁਰੂ ਸਾਹਿਬ ਜੀ 
ਨੇ ਇਸ ਪੁਕਾਰ ਉਪਦੇਸ਼ ਕੀਤਾ: 


ਤੈਸੀ ਵਸਤੁ ਵਿਸਾਹੀਐ ਜੈਸੀ ਨਿਬਹੈ ਨਾਲਿ ॥ 

ਅਗੈ ਸਾਹੁ ਸੁਜਾਣੁ ਹੈ ਲੈਸੀ ਵਸਤੁ ਸਮਾਲਿ ॥੧॥ 

ਭਾਈ ਰੇ ਰਾਮੁ ਕਹਹੁ ਚਿਤੁ ਲਾਇ ॥ 

ਹਰਿ ਜਸੁ ਵਖਰੁ ਲੈ ਚਲਹੁ ਸਹੁ ਦੇਖੈ ਪਤੀਆਇ ॥੧॥ ਰਹਾਉ ॥ 

ਜਿਨਾ ਰਾਸਿ ਨ ਸਚੁ ਹੈ ਕਿਉਂ ਤਿਨਾ ਸੁਖੁ ਹੋਇ ॥ 
ਖੋਟੈ ਵਣਜਿ ਵਣੰਜਿਐ ਮਨੁ ਤਨੁ ਖੋਟਾ ਹੋਇ ॥ 
ਫਾਹੀ ਫਾਥੇ ਮਿਰਗ ਜਿਉ ਦੂਖੁ ਘਣੋ ਨਿਤ ਰੋਇ ॥੨॥ 
ਖੋਟੇ ਪੋਤੈ ਨਾ ਪਵਹਿ ਤਿਨ ਹਰਿ ਗੁਰ ਦਰਸੁ ਨ ਹੋਇ ॥ 
ਖੋਟੇ ਜਾਤਿ ਨ ਪਤਿ ਹੈ ਖੋਟਿ ਨ ਸੀਝਸਿ ਕੋਇ ॥ 
ਖੋਟੇ ਖੋਟੁ ਕਮਾਵਣਾ ਆਇ ਗਇਆ ਪਤਿ ਖੋਇ ॥੩॥ 
ਨਾਨਕ ਮਨੁ ਸਮਝਾਈਐ ਗੁਰ ਕੈ ਸਬਦਿ ਸਾਲਾਹ ॥ 
ਰਾਮ ਨਾਮ ਰੰਗਿ ਰਤਿਆ ਭਾਰੁ ਨ ਭਰਮੁ ਤਿਨਾਹ ॥ 
ਹਰਿ ਜਪਿ ਲਾਹਾ ਅਗਲਾ ਨਿਰਭਉ ਹਰਿ ਮਨ ਮਾਹ ॥੪॥੨੩॥ 
(ਸਿਰੀਰਾਗੁ, ਮ8 ੧ - ੨੨/੨੩) 
ਇਸ ਪ੍ਰਕਾਰ ਦਾ ਉਪਦੇਸ਼ ਸੁਣ ਕੇ ਸਭ ਲੋਕ ਪਾਖਾਣ ਪੂਜਾ ਨੂੰ ਨਿਸਫ਼ਲ ਸਮਝ ਕੇ ਛੱਡ ਬੈਠੇ ਤੇ 
ਕਰਤਾਰ ਕਰਤਾਰ ਜਪਣ ਲੱਗੇ। ਫੇਰ ਓਥੋਂ ਦੇ ਰਾਜੇ (ਇੰਦੌਰ ਦਾ ਰਾਜਾ) ਲੱਛਮੀ ਰਾਉ ਨੇ 
ਆਖਿਆ, “ਜੀ! ਅਸਾਂ ਸੁਣਿਆ ਹੈ ਜੋ ਸੀ ਕ੍ਰਿਸ਼ਨ ਜੀ ਬੰਧਨ ਵਿੱਚ ਨਹੀਂ ਆਏ ਅਤੇ ਓਹ 
ਇੱਛਯਾਚਾਰੀ ਸੇ। ਸੋ ਠੀਕ ਹੈ ਯਾ ਨਹੀਂ?” ਤਦ ਬਾਬੇ ਜੀ ਨੇ ਆਖਿਆ, “ਭਾਈ ਰਾਜਾ ! 
(ਪੰਜ ਪ੍ਰਕਾਰ ਦੇ ਜੀਵ) ਜੀਵ ਪੰਜ ਪ੍ਰਕਾਰ ਦੇ ਹਨ। ਨਕਿਸ੍ਹ ੧. ਅਧਮ ੨. ਸਮ ੩. ਉੱਤਮ ੪. 
ਕਾਰਕ ੫. ਇੱਕ ਚੌਰਾਸੀ ਲੱਖ ਜੋਨੀ ਵਿੱਚ ਜਥਾ ਕਰਮ ਤਥਾ ਫ਼ਲ ਦੁਖੁ ਸੁਖੁ ਭੋਗਦੇ ਹੋਏ 
ਹਰਟ ਦੀਆਂ ਟਿੰਡਾਂ ਵਾਂਗੂੰ ਪਏ ਭੌਂਦੇ ਹਨ, ਓਹ ਅਗਯਾਨੀ ਨਕਿਸ਼ੂ ਹਨ। ਦੂਜੇ ਸਭ ਕਰਮ 
ਕਾਮਨਾ ਸਾਥ ਕਰਨ ਵਾਲੇ ਸੂਰਗ ਵਿੱਚ ਜਾਂਦੇ ਹਨ ਪਰ ਤਿੰਨ ਪ੍ਰਕਾਰ ਦੇ ਦੁੱਖ ਉਨ੍ਹਾਂ ਨੂੰ ਬਯਾਪੇ 
ਰਹਿੰਦੇ ਹਨ (੧) ਆਪ ਤੋਂ ਉੱਚੇ ਪਦ ਵਾਲਿਆਂ ਨੂੰ ਅਧਿਕ ਸੁਖ ਦੇਖ ਕੇ ਮਸਤਰ ਨਾਲ 
ਜਲਦੇ ਹਨ (੨) ਜਿਉਂ ਜਿਉਂ ਪੁੰਨ ਹੀਣ ਹੁੰਦੇ ਹਨ ਤਿਉਂ ਤਿਉਂ ਝੁਰਦੇ ਹਨ, ਕਿਉਂਕਿ ਜਦ 
ਪ੍ਰਾਣੀ ਕਰਮਾਂ ਦਾ ਫ਼ਲ ਭੋਗ ਲੈਂਦਾ ਹੈ ਤਾਂ ਓਥੋਂ ਸਿੱਟਿਆ ਜਾਂਦਾ ਹੈ। (੩) ਰਾਖਸ਼ਾਂ ਦਾ ਡਰ 
ਰਹਿੰਦਾ ਹੈ, ਓੜਕ ਓਹ ਆਪਣੇ ਕਰਮਾਂ ਦਾ ਫ਼ਲ ਭੋਗ ਕੇ ਫੇਰ ਜੰਮਣ ਮਰਣ ਵਿੱਚ ਆ ਪੈਂਦੇ 
ਹਨ, ਸੋ ਏਹ ਅਧਮ ਕਹਾਉਂਦੇ ਹਨ। ਤੀਜੇ ਸ਼ੁਭ ਕਰਮ ਭਗਤੀ ਕਾਮਨਾ ਸਾਥ ਕਰਨ ਵਾਲੇ 
ਬੈਕੁੰਠ ਵਿੱਚ ਜਾਂਦੇ ਹਨ। ਭਾਵੇਂ ਓਹਨਾਂ ਨੂੰ ਬਾਂਛਤ ਭੋਗ ਲੱਭਦੇ ਹਨ ਪਰ ਬਿਖਮ ਦ੍ਰਿਸ਼ਟੀ ਤੋਂ 
ਹਨ। ਨਾਲੇ ਕਲਪ ਪ੍ਰਯੰਤ ਓਥੇ ਰਹਿ ਕੇ ਫੇਰ ਸੰਸਾਰ ਵਿੱਚ ਆ ਜਾਂਦੇ ਹਨ, ਓਹ ਸਮ ਪੁਰਖ 
ਕਹਾਂਵਦੇ ਹਨ। ਚੌਥੇ ਉੱਤਮ ਪੁਰਖ ਓਹ ਹਨ ਜੇਹੜੇ ਨਿਸ਼ਕਾਮ ਸੁਕ੍ਰਿਤ ਭਜਨ ਭਗਤੀ ਕਰਦੇ 
ਹਨ। ਓਹਨਾਂ ਨੂੰ ਏਸੇ ਦੇਹ ਵਿੱਚ ਬ੍ਰਹਮਗਯਾਨ ਹੋ ਕੇ ਕੈਵੱਲਯ ਮੁਕਤ ਪ੍ਰਾਪਤ ਹੁੰਦੀ ਹੈ। ਨਹੀਂ 
ਤਾਂ ਸੱਚ ਵਿੱਚ ਕਲਪ ਪ੍ਰਯੰਤ ਸੁਖ ਭੋਗ ਕੇ ਅੰਤ ਨੂੰ ਬ੍ਰਹਮਗਯਾਨ ਸੂਹਤੇ ਸਿੱਧ ਹੋ ਕਰ ਕੇ 
ਕੈਵੱਲਯ ਮੁਕਤਿ ਪ੍ਰਾਪਤ ਹੋ ਜਾਂਦੀ ਹੈ। ਅਰਥਾਤ ਜਿੱਕੂੰ ਸਮੁੰਦੂ ਨੂੰ ਨਦੀ ਮਿਲ ਕੇ ਸਮੁੰਦੂ ਹੋ 
ਜਾਂਦੀ ਹੈ ਤੈਸੇ ਹੀ ਓਹ ਬ੍ਰਹਮ ਸਾਥ ਅਭੇਦ ਹੋ ਕੇ ਫੇਰ ਕਦੇ ਨਹੀਂ ਵਿਛੜਦੇ। ਪੰਜਵੇਂ ਕਾਰਕ 
ਪੁਰਖ ਹਨ, ਓਹ ਹਮੇਸ਼ਾ ਸੱਚਖੰਡ ਵਿੱਚ ਨਿਵਾਸ ਕਰਦੇ ਹਨ ਤੇ ਜਦ ਕਦੇ ਸੰਸਾਰ ਵਿੱਚ ਧਰਮ 
ਦੀ ਹਾਨੀ ਹੁੰਦੀ ਹੈ ਤਾਂ ਈਸ਼ਰ ਉਨ੍ਹਾਂ ਵਿੱਚੋਂ ਕਿਸੇ ਇੱਕ ਨੂੰ ਯਥਾ ਯੋਗ ਸ਼ਕਤੀ ਦੇ ਕੇ, ਜੈਸੇ 
ਬਾਦਸ਼ਾਹ ਕਿਸੇ ਵਿਗੜੇ ਹੋਏ ਮੁਲਕ ਦੇ ਸੁਧਾਰ ਵਾਸਤੇ ਆਪਣੀ ਫ਼ੌਜ ਤੇ ਦੌਲਤ ਦੇ ਕੇ ਕਿਸੇ 
ਮੁਸਾਹਬ ਨੂੰ ਭੇਜਦਾ ਹੈ; ਤੈਸੇ ਈਸ਼ੂਰ ਧਰਮ ਮੁਯਾਦਾ ਦੇ ਸੁਧਾਰ ਵਾਸਤੇ ਕਿਸੇ ਕਾਰਕ ਨੂੰ 
ਸੰਸਾਰ ਵਿੱਚ ਭੇਜਦਾ ਹੈ। ਓਹ ਕਾਰਕ ਜੈਸਾ ਸਮਾਂ ਵੇਖਦੇ ਹਨ ਓਸੇ ਪ੍ਰਕਾਰ ਧਰਮ ਦਾ ਪੁਚਾਰ, 
ਦੁਸ਼ਟਾਂ ਨੂੰ ਮਾਰ ਸੁਧਾਰ ਕੇ ਈਸ਼ੂਰ ਦੇ ਹੁਕਮ ਅਨੁਸਾਰ ਫੇਰ ਸੱਚਖੰਡ ਵਿਖੇ ਚਲੇ ਜਾਂਦੇ ਹਨ। 
ਕਾਰਕ ਪਰੋਪਕਾਰ ਵਾਸਤੇ ਆਉਂਦੇ ਹਨ ਜੰਮਣ ਮਰਨ ਵਿੱਚ ਨਹੀਂ ਹੁੰਦੇ। ਨਿਤ ਮੁਕਤਿ ਹੁੰਦੇ 


!ਮਮ-ਤੈਂਪ੦9 90000 ਕਟ 77016 $ 060 13870 (ਤਰਕ $6600) 128? 9ਹਧ੧00006 ਪਿ. 0ਮਨ 


[128] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਹਨ। ਕ੍ਰਿਤ ਭੌਤਕ" ਨਹੀਂ' ਹੁੰਦੇ, ਬਲਕਿ ਅਪਚੀ ਕ੍ਰਿਤ ਮਾਯਕ ਹੁੰਦੇ ਹਨ, ਏਸੇ ਕਰ ਕੇ ਓਹ 
ਬੰਧਨ ਵਿੱਚ ਨਹੀਂ ਆਉਂਦੇ। ਦੇਖਣ ਨੂੰ ਤਾਂ ਦੀਵੇ ਦੇ ਅਕਾਰ ਵਾਂਗੂੰ ਅਕਾਰ ਵਾਲੇ ਨਜ਼ਰ 
ਆਉਂਦੇ ਹਨ ਪਰ ਵਾਸਤਵ ਵਿੱਚ ਅਕਾਰ ਨਹੀਂ ਹੁੰਦਾ। ਜਿੱਥੇ ਚਾਹੁੰਦੇ ਹਨ ਓਥੇ ਚਲੇ ਜਾਂਦੇ 
ਹਨ। ਚਾਰੇ ਤੱਤ ਉਨ੍ਹਾਂ ਨੂੰ ਰੋਕ ਨਹੀਂ ਸਕਦੇ। ਰਾਮ ਕ੍ਰਿਸ਼ਨਾਦਿਕ ਭੀ ਉਨ੍ਹਾਂ ਵਿੱਚੋਂ ਹੀ ਸਨ। 
ਭਾਵੇਂ ਕਵੀਸ਼ਰਾਂ ਨੇ ਓਹ ਈਸ਼ੂਰ ਦੇ ਅਵਤਾਰ ਲਿਖ ਦਿੱਤੇ ਹਨ ਪਰ ਈਸ਼ੂਰ ਅਵਤਾਰ ਨਹੀਂ 
ਧਾਰਦਾ। ਜਿਕੁਰ ਪ੍ਰਮੇਸ਼ਰ ਦੇ ਬੁਹਮਾਂਡ ਮੁਲਕ ਅਨੇਕ ਹਨ, ਤੈਸੇ ਹੀ ਕਾਰਕ ਭੀ ਅਨੰਤ ਹਨ। 
ਜੇਹੜਾ ਕਾਰਕ ਈਸ਼ੂਰ ਦੇ ਹੁਕਮ ਤੋਂ ਬਿਪ੍ਰਜੇ ਕੁਛ ਕਾਰਜ ਕਰਦਾ ਹੈ ਯਾ ਪ੍ਮੇਸ਼ੂਰ ਦੇ ਨਾਮ 
ਨਾਲ ਆਪਣਾ ਨਾਮ ਯਾ ਨਿਰਾ ਆਪਣਾ ਨਾਮ ਜਪਾਉਂਦਾ ਹੈ ਓਸ ਨੂੰ ਪ੍ਰਮੇਸ਼ਰ ਫੇਰ ਨਹੀਂ 
ਭੇਜਦਾ ਅਤੇ ਕਲਪ ਪ੍ਰਯੰਤ ਦਰਵਾਜੇ ਅੱਗੇ ਖੜਾ ਰੱਖਦਾ ਹੈ। ਯਥਾ ਮਹਾਰਾਜ ਦਾ ਵਾਕ ਹੈ: 
ਜਿਤ ਦਰ ਲਖ ਮੁਹੰਮਦਾ ਲਖ ਬ੍ਰਹਮਾ ਬਿਸਨ ਮਹੇਸ ॥ 
ਲਖ ਲਖ ਰਾਮ ਵਡੀਰੀਅਹਿ ਲਖ ਰਾਹੀ ਲਖ ਵੇਸ ॥ 
ਲਖ ਲਖ ਓਥੇ ਜਤੀ ਹੈ ਸਤੀਅਹੁ ਤੇ ਸੰਨਯਾਸ ॥ 
ਲਖ ਲਖ ਓਥੇ ਗੋਰਖਾ ਲਖ ਲਖ ਨਾਥਾ ਨਾਥ ॥ 
ਲਖ ਲਖ ਓਥੇ ਆਸਨਾ ਗੁਰੂ ਚੇਲੇ ਰਹਰਾਸ ॥ 
ਲਖ ਲਖ ਦੇਵੀ ਦੇਵਤੇ ਦਾਨੂੰ ਲਖ ਨਿਵਾਸ ॥ 
ਲਖ ਪੀਰ ਪੈਕਾਂਬਰ ਅਉਲੀਏ ਲਖ ਕਾਜ਼ੀ ਮੁਲਾ ਸੇਖ ॥ 
ਕਿਸੇ ਸਾਤਿ ਨ ਆਈਆ ਬਿਨ ਸਤਗੁਰ ਕੇ ਉਪਦੇਸ ॥ 
ਸਾਧਿਕ ਸਿਧ ਅਗਿਣਤ ਹੈ ਕੇਤੇ ਲਖ ਅਪਾਰ ॥ 
ਏਤੜਿਆ ਅਪਵਿਤ੍ਰ ਹੈ ਬਿਨ ਸਤਿਗੁਰ ਸਬਦ ਬੀਚਾਰ ॥ 
ਸਿਰ ਨਾਥਾ ਕੇ ਏਕ ਨਾਥ ਸਚ ਨਾਮ ਕਰਤਾਰ ॥ 
ਨਾਨਕ ਤਾਕੀ ਕੀਮਤਿ ਨਾ ਪਵੈ ਬੇਅੰਤ ਬੇਸੁਮਾਰ ॥੧॥ 
(ਇਹ ਸ਼ਬਦ ਭਾਈ ਬੰਨੋ ਵਾਲੀ ਬੀੜ ਦਾ ਹੈ) 
ਜਿਸ ਤੋਂ ਓਹ ਕਾਰਕ ਅਤਯੰਤ ਦੁਖੀ ਤੇ ਸ਼ਰਮਿੰਦਾ ਹੁੰਦਾ ਰਹਿੰਦਾ ਹੈ। ਸੋ ਕ੍ਰਿਸ਼ਨ ਜੀ ਹੈਗੇ ਤਾਂ ਕਾਰਕ 
ਪੁਰਖ ਸਨ, ਪਰ ਇਨ੍ਹਾਂ ਨੇ ਜਗਤ ਪਰ ਆ ਕੇ ਕਈ ਅਜਿਹੇ ਕੰਮ ਕੀਤੇ ਜੋ ਕਰਨੇ ਯੋਗ ਨਹੀਂ 
ਸਨ ਪਰ ਪ੍ਰਮੇਸ਼ਰ ਦੀ ਮਰਜ਼ੀ ਉਲਟ ਸਨ। ਇਸ ਲਈ ਓਹ ਭੀ ਦਰਵਾਜ਼ੇ ਅੱਗੇ ਖੜੇ ਹੋਣ 
ਵਾਲਿਆਂ ਵਿੱਚ ਦਾਖ਼ਲ ਕੀਤੇ ਗਏ। ਏਹ ਪ੍ਰਸੰਗ ਸੁਣ ਕੇ ਓਹ ਲੋਕ ਰਾਜੇ ਸਮੇਤ ਪਰਮੇਸ਼ੂਰ ਦੀ 
ਭਗਤੀ ਵਿੱਚ ਤਤਪਰ ਹੋ ਕੇ ਕਲਯਾਨ ਦੇ ਅਧਿਕਾਰੀ ਹੋਏ। 
ਬਾਬਾ ਜੀ ਓਥੋਂ ਅੱਗੇ ਨਰਬਦਾ ਨਦੀ ਪਾਰ ਹੋ ਮਹਾਂਰਾਸ਼ਟਰ ਦੇਸ ਵਿੱਚ ਜਾ ਫਿਰੇ। ਨਰਸਿੰਘ ਪੁਰ, 
ਬਾਲਾਘਾਟ ਆਦਿਕ ਸ਼ਹਿਰ ਜੰਗਲ ਦੇਖਦੇ ਹੋਏ ਤਮਸਾ ਨਦੀ ਪਾਰ ਹੋਂ _(ਬ਼ੁਰਹਾਨਪੁਰ) 
ਬੁਰਹਾਨਪੁਰ ਜਾ ਰਹੇ (ਜਿੱਥੇ ਹੁਣ ਹਠੀ ਸਿੰਘ ਦਾ ਦੇਹੁਰਾ ਤੇ ਗੁਰਸਿੱਖੀ ਬਹੁਤ ਹੈ) ਓਥੋਂ ਤਾਪੀ 
ਨਦੀ ਪਾਰ ਹੋ ਗੌਡ ਦੇਸ਼ ਜਾ ਦੇਖਿਆ ਤੇ ਇੱਕ ਵਣਜਾਰਿਆਂ ਦੇ ਨਗਰ ਨਰਸਿੰਘਪੁਰੇ ਵਿਖੇ ਜਾ 


"ਜਿਤਨੇ ਦੇਹ ਧਾਰੀ ਹਨ ਸੋ ਸਭ ਪੰਜਾਂ ਤੱਤਾਂ ਤੇ ਪੰਝੀ ਪ੍ਰਕਿਰਤਾਂ ਦੇ ਬਣੇ ਹੋਏ ਹਨ। (ਅਕਾਸ਼ ੧ ਪਉਣ ੨ ਅਗਨੀ ੩ ਜਲ ੪ 
ਪ੍ਰਿਥਵੀ ੫ ਏਹ ਪੰਜੇ ਤੱਤ ਹਨ। ਕਾਮ, ਕ੍ਰੋਧ, ਲੋਭ, ਮੋਹ, ਮਤਸਰ; ਏਹ ਪੰਜੇ ਪੁਕਿਰਤਾਂ ਕਹੀਏ ਸੁਭਾਵ ਸਰੀਰ ਵਿੱਚ ਅਕਾਸ਼ ਦੇ 
ਵਰਤਦੇ ਹਨ ॥੧॥ ਧਾਵਨ, ਪਸਰਨ, ਉੱਛਲਨ, ਚੰਚਲਤਾ, ਸੰਕੋਚ; ਏਹ ਪੰਜੇ ਪੌਣ ਦੇ ਸੁਭਾਵ ਹਨ ॥੨॥ ਛੁਧਾ, ਪਿਆਸਾ, 
ਆਲਸ, ਨਿੰਦ੍ਹਾ, ਕਾਂਤਿ; ਏਹ ਪੰਜੇ ਸੁਭਾਵ ਅਗਨੀ ਦੇ ਹਨ ॥੩॥ ਰੇਤ, ਪਿਤ, ਸਵੇਦ, ਲਾਲਾਂ, ਰਕਤ; ਏਹ ਪੰਜੇ ਜਲ ਦੀ ਅੰਸ 
ਹਨ ॥੪॥ ਅਸਥ, ਮਾਸ, ਨਾੜੀ, ਤੁਚਾ, ਰੋਮ; ਏਹ ਪੰਜੇ ਅੰਸ ਪ੍ਰਿਥਵੀ ਦੇ ਹਨ ॥੫॥ ਏਹ ਸਭ ਮਿਲ ਕੇ ੨੫ ਹੋਏ। ਕਾਰਕਾਂ ਦੇ 
ਸਰੀਰ ਤੱਤਾਂ ਦੇ ਨਹੀਂ ਹੁੰਦੇ, ਮਾਇਕ ਹੁੰਦੇ ਹਨ। ਏਸੇ ਕਰ ਕੇ ਉਨ੍ਹਾਂ ਵਿੱਚ ਪ੍ਰਕਿਰਤਾਂ ਭੀ ਮਾਇਕ ਹੁੰਦੀਆਂ ਹਨ, ਜਿਸ ਕਰ ਕੇ ਓਹ 
ਬੰਧਨ ਵਿੱਚ ਨਹੀਂ ਆਉਂਦੇ। ਰਾਜੇ ਨੇ ਕਿਹਾ ਅਸੀਂ' ਕੀਕੂੰ ਜਾਣੀਏ? ਤਾਂ ਬਾਬਾ ਜੀ ਨੇ ਹੋਰ ਪ੍ਰਸੰਗ ਚਲਾ ਦਿੱਤਾ। ਲਿਖਿਆ ਹੈ ਜਦ 
ਓਥੋਂ ਤੁਰੇ ਤੇ ਰਾਜਾ ਪਰਜਾ ਬਿਦਾ ਕਰਨ ਆਏ ਤਾਂ ਬਾਬੇ ਆਖਿਆ ਅਸੀਂ ਕੁਪੀਨ ਭੁੱਲ ਆਏ ਹਾਂ, ਰਾਜੇ ਨੇ ਆਦਮੀ ਦੌੜਾਯਾ ਜੋ ਲੈ 
ਆਇਆ। ਓਸ ਵੇਲੇ ਬਾਬਾ ਜੀ ਦੇ ਦੋਵੇਂ ਹੱਥ ਰੁਕੇ ਹੋਏ ਸੇ ਸੋ ਉਤਾਹਾਂ ਬਾਹਾਂ ਕਰ ਕੇ ਆਖਿਆ ਕਿ ਲੱਕ ਨੂੰ ਬੰਨ੍ਹ ਦਿਓ। ਜਾਂ ਓਹ 
ਬੰਨ੍ਹਣ ਤਾਂ ਓਹਨਾਂ ਦੇ ਹੱਥ ਵਿੱਚ ਕੁਛ ਨਾ ਆਵੇ ਅਰਥਾਤ ਕੋਈ ਸਰੂਪ ਨ ਬੱਧਾ ਜਾਵੇ। ਏਹ ਦੇਖ ਰਾਜੇ ਨੇ ਚਰਨ ਫੜ ਲਏ। 

ਉੱਤਰੇ। ਓਥੇ ਉਨ੍ਹਾਂ ਦੇ ਨਾਇਕ ਦਾ ਇਕਲੌਤਾ ਪੁੱਤਰ ਮਰ ਜਾਣੇ ਕਰ ਕੇ ਸਭ ਲੋਕ ਰੁਦਨ ਕਰ 
ਰਹੇ ਸੇ। ਬਾਬੇ ਨੇ ਰਬਾਬ ਵਜਾਇ ਕੇ ਏਹ ਸ਼ਬਦ ਪੜ੍ਹਿਆ: 
੧ਉ' `ਸਤਿਗੁਰ ਪੁਸਾਦਿ ॥ 
ਸਿਰੀਰਾਗੁ ਮਹਲਾ ੧ ਪਹਰੇ ਘਰੁ ੧ ॥ 
ਪਹਿਲੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਹੁਕਮਿ ਪਇਆ ਗਰਭਾਸਿ ॥ 
ਉਰਧ ਤਪੁ ਅੰਤਰਿ ਕਰੇ ਵਣਜਾਰਿਆ ਮਿਤ੍ਰਾ ਖਸਮ ਸੇਤੀ ਅਰਦਾਸਿ ॥ 
ਖਸਮ ਸੇਤੀ ਅਰਦਾਸਿ ਵਖਾਣੈ ਉਰਧ ਧਿਆਨਿ ਲਿਵ ਲਾਗਾ ॥ 
ਨਾ ਮਰਜਾਦੁ ਆਇਆ ਕਲਿ ਭੀਤਰਿ ਬਾਹੁੜਿ ਜਾਸੀ ਨਾਗਾ ॥ 
ਜੈਸੀ ਕਲਮ ਵੁੜੀ ਹੈ ਮਸਤਕਿ ਤੈਸੀ ਜੀਅੜੇ ਪਾਸਿ ॥ 
ਕਹੁ ਨਾਨਕ ਪ੍ਰਾਣੀ ਪਹਿਲੈ ਪਹਰੈ ਹੁਕਮਿ ਪਇਆ ਗਰਭਾਸਿ ॥੧॥ 
ਦੂਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਵਿਸਰਿ ਗਇਆ ਧਿਆਨੁ ॥ 
ਹਥੋ ਹਥਿ ਨਚਾਈਐ ਵਣਜਾਰਿਆ ਮਿਤ੍ਰਾ ਜਿਉਂ ਜਸੁਦਾ ਘਰਿ ਕਾਨੁ ॥ 
ਹਥੋ ਹਥਿ ਨਚਾਈਐ ਪ੍ਰਾਣੀ ਮਾਤ ਕਹੈ ਸੁਤੁ ਮੇਰਾ ॥ 
ਚੇਤਿ ਅਚੇਤ ਮੂੜ ਮਨ ਮੇਰੇ ਅੰਤਿ ਨਹੀ ਕਛੁ ਤੇਰਾ ॥ 
ਜਿਨਿ ਰਚਿ ਰਚਿਆ ਤਿਸਹਿ ਨ ਜਾਣੈ ਮਨ ਭੀਤਰਿ ਧਰਿ ਗਿਆਨੁ ॥ 
ਕਹੁ ਨਾਨਕ ਪ੍ਰਾਣੀ ਦੂਜੈ ਪਹਰੈ ਵਿਸਰਿ ਗਇਆ ਧਿਆਨੁ ॥੨॥ 
ਤੀਜੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਧਨ ਜੋਬਨ ਸਿਉ ਚਿਤੁ ॥ 
ਹਰਿ ਕਾ ਨਾਮੁ ਨ ਚੇਤਹੀ ਵਣਜਾਰਿਆ ਮਿਤ੍ਰਾ ਬਧਾ ਛੁਟਹਿ ਜਿਤੁ ॥ 
ਹਰਿ ਕਾ ਨਾਮੁ ਨ ਚੇਤੈ ਪ੍ਰਾਣੀ ਬਿਕਲੁ ਭਇਆ ਸੰਗਿ ਮਾਇਆ ॥ 
ਧਨ ਸਿਉਂ ਰਤਾ ਜੋਬਨਿ ਮਤਾ ਅਹਿਲਾ ਜਨਮੁ ਗਵਾਇਆ ॥ 
ਧਰਮ ਸੇਤੀ ਵਾਪਾਰੁ ਨ ਕੀਤੋ ਕਰਮੁ ਨ ਕੀਤੋ ਮਿਤੁ ॥ 
ਕਹੁ ਨਾਨਕ ਤੀਜੈ ਪਹਰੈ ਪ੍ਰਾਣੀ ਧਨ ਜੋਬਨ ਸਿਉ ਚਿਤੁ ॥੩॥ 
ਚਉਥੈ ਪਹਰੈ ਰੈਣਿ ਕੈ ਵਣਜਾਰਿਆ ਮਿਤ੍ਰਾ ਲਾਵੀ ਆਇਆ ਖੇਤੁ ॥ 
ਜਾ ਜਮਿ ਪਕੜਿ ਚਲਾਇਆ ਵਣਜਾਰਿਆ ਮਿਤ੍ਰਾ ਕਿਸੈ ਨ ਮਿਲਿਆ ਭੇਤੁ ॥ 
ਭੇਤੁ ਚੇਤੁ ਹਰਿ ਕਿਸੈ ਨ ਮਿਲਿਓ ਜਾ ਜਮਿ ਪਕੜਿ ਚਲਾਇਆ ॥ 
ਝੂਠਾ ਰੁਦਨੁ ਹੋਆ ਦੋਆਲੈ ਖਿਨ ਮਹਿ ਭਇਆ ਪਰਾਇਆ ॥ 
ਸਾਈ ਵਸਤੁ ਪਰਾਪਤਿ ਹੋਈ ਜਿਸੁ ਸਿਉ ਲਾਇਆ ਹੇਤੁ ॥ 
ਕਹੁ ਨਾਨਕ ਪ੍ਰਾਣੀ ਚਉਥੈ ਪਹਰੈ ਲਾਵੀ ਲੁਣਿਆ ਖੇਤੁ ॥੪॥੧॥ 
(ਸਿਰੀਰਾਗੁ, ਮ੧ ੧ - ੭੪/੭੫) 
ਏਹ ਸੁਣ ਕੇ ਉਨ੍ਹਾਂ ਵਣਜਾਰਿਆਂ ਦੇ ਮਨ ਨੂੰ ਸ਼ਾਂਤੀ ਪ੍ਰਾਪਤ ਹੋਈ ਤੇ ਸਭ ਲੋਕ ਸਤਿਨਾਮ ਦੇ ਉਪਦੇਸ਼ੀ 
ਹੋ ਕੇ ਗੁਰੂ ਕੇ ਸਿੱਖ ਬਣੇ ਅਤੇ ਮੜ੍ਹੀ, ਮਸਾਣੀ, ਪੱਥਰ, ਪਾਣੀ ਦਾ ਮੰਨਣਾ ਛੱਡ ਕੇ ਇੱਕ 
ਕਰਤਾਰ ਪਰ ਭਰੋਸਾ ਰੱਖ ਬੈਠੇ। ਅਜੇ ਤੱਕ ਓਸ ਦੇਸ ਦੇ ਵਣਜਾਰੇ ਸਿੱਖ ਮਸ਼ਹੂਰ ਹਨ। ਉਨ੍ਹਾਂ 
ਨੇ ਧਰਮਸਾਲਾ ਬਣਵਾ ਰੱਖੀ ਹੈ ਤੇ ਆਏ ਗਏ ਸਾਧ ਸੰਤ ਦੀ ਸੇਵਾ ਕਰਦੇ ਹਨ। 
ਗੁਰੂ ਸਾਹਿਬ ਗੋਂਡ ਦੇਸ ਦੇ ਜੰਗਲ ਪਹਾੜ ਦੇਖਦੇ ਹੋਏ ਮਹਾਂ ਦੇਵੀ ਦੁਰਗਾ ਦੇ ਪਰਬਤ ਨੂੰ ਲੰਘ ਕੇ 
ਸੇਵਾਨੀ ਸ਼ਹਿਰ ਤੋਂ ਤਿੰਨ ਕੋਹ ਰਾਮ ਟੇਕਰੀ ਨਾਮੇ ਅਤਿ ਉੱਚੀ ਪਹਾੜੀ ਪਰ ਹਾੜ ਸੰਮਤ 
੧੫੬੯ ਬਿਕ੍ਰਮੀ ਨੂੰ ਬਰਖਾ ਦੇ ਸਮੇਂ ਜਾ ਠਹਿਰੇ ਅਰ ਕਈ ਪ੍ਰਕਾਰ ਦੇ ਰਬਾਬ ਨਾਲ ਸ਼ਬਦ 
ਗਾਇਨ ਕਰਦੇ ਰਹੇ। 
ਰਬਾਬ ਅਰ ਸ਼ਬਦਾਂ ਦੀ ਅਵਾਜ਼ ਸੁਣ ਕੇ ਓਥੋਂ ਦੇ ਪੁਜਾਰੀ ਤੇ ਪਿੰਡਾਂ ਵਾਲੇ ਲੋਕ ਬਾਬੇ ਪਾਸ ਇਉਂ ਚਲੇ 
ਆਏ ਜਿਕੂੰ ਘੰਡਾਹੇੜਾ ਦਾ ਸ਼ਬਦ ਸੁਣ ਕੇ ਮ੍ਰਿਗ ਆ ਜਾਂਦੇ ਹਨ। ਉਨ੍ਹਾਂ ਲੋਗਾਂ ਦੇ ਗਲਾਂ ਵਿੱਚ 
ਪੱਥਰ ਦੀਆਂ ਚਰਨ ਪਾਦਕਾਂ ਪੰਜ ਪੰਜ ਸੇਰ ਦੀਆਂ; ਤੇ ਮੱਥੇ, ਭੁਜਾ, ਛਾਤੀ ਪਰ ਚੰਨਣ ਨਾਲ 

ਚਰਨਾਂ ਦੇ ਚਿਹਨ ਕੀਤੇ ਹੋਏ ਦੇਖ ਕੇ ਭਾਈ ਮਰਦਾਨੇ ਨੇ ਪੁੱਛਿਆ ਜੋ ਏਹ ਕੀ ਕਾਰਨ ਹੈ? ਤਾਂ 
ਓਨ੍ਹਾਂ ਆਖਯਾ, “ਜੀ! ਏਹ ਰਾਮਚੰਦੂ ਜੀ ਦੀਆਂ ਚਰਨ ਪਾਦਕਾ ਹਨ। ਏਸ ਚਿੰਨ੍ਹ ਵਾਲੇ ਦੇ 
ਨੇੜੇ ਜਮ ਨਹੀਂ ਆਉਂਦਾ। ” ਬਾਬੇ ਨੇ ਕਿਹਾ, “ਜਮ ਅਸਬੂਲ ਸਰੀਰ ਨੂੰ ਨਹੀਂ ਲੈ ਜਾਂਦਾ, 
ਬਲਕਿ ਜੀਵ ਨੂੰ ਲੈ ਜਾਂਦਾ ਹੈ। ਸੋ ਸਬੂਲ ਸਰੀਰ ਜਿਸ ਪਰ ਏਹ ਚਿੰਨ੍ਹ ਹਨ, ਓਹ ਤਾਂ ਏਥੇ ਹੀ 
ਰਹਿ ਜਾਂਦਾ ਹੈ। ਜੀਵ ਦੇ ਨਾਲ ਨਹੀਂ ਜਾਂਦਾ। ਇਸ ਲਈ ਏਹ ਨਿਸ਼ਾਨ ਜੀਵ ਦੀ ਕੁਛ 
ਸਹਾਇਤਾ ਨਹੀਂ ਕਰ ਸਕਦੇ। ਪ੍ਰਤੱਖ ਹੀ ਜੀਵ ਦੀ ਭੁੱਖ, ਤ੍ਰਿਖਾ, ਬੀਮਾਰੀ ਦੂਰ ਨਹੀਂ ਕਰ 
ਸਕਦੇ। ਤਾਂ ਤੇ ਨਾਮ, ਦਾਨ, ਦਇਆ, ਖਿਮਾ, ਤਪ, ਜਪ, ਸਤ, ਸੰਤੋਖ, ਧਰਮ, ਭਗਤੀ, 
ਭਜਨ ਜੋ ਸੂਖਮ ਜੀਵ ਨਾਲ ਜਾਂਦੇ ਹਨ ਤੇ ਸਹਾਇਤਾ ਕਰਦੇ ਹਨ; ਸੋ ਧਾਰਨ ਕਰੋ ਅਤੇ ਏਹ 
ਕੂੜੇ ਚਿੰਨ੍ਹ ਛੱਡੋ। ਏਹ ਬਚਨ ਸੁਣ ਕੇ ਉਨ੍ਹਾਂ ਦੇ ਪਟੈਲ ਰਾਮਭਜ ਨੇ ਤੁਰਤ ਪੱਥਰ ਉਤਾਰ ਕੇ 
ਉਪਦੇਸ਼ ਗ੍ਰਹਿਣ ਕੀਤਾ ਤੇ ਓਸ ਨੂੰ ਦੇਖ ਕੇ ਬਾਕੀ ਸਭ ਲੋਕਾਂ ਨੇ ਭੀ ਪੱਥਰ ਉਤਾਰ ਦਿੱਤੇ ਅਤੇ 
“ਕਰਤਾਰ ` “ਕਰਤਾਰ” ਜਪਣ ਲੱਗੇ। 
ਫੇਰ ਗੁਰੂ ਸਾਹਿਬ ਨੇ ਰਾਜੇ ਅਮਰੀਕ ਦੀ ਜੱਗਯ ਭੂਮੀ ਤੇ ਕਿਲ੍ਹਾ ਅਤੇ ਓਹ ਮੂਰਤ ਬਣੀ ਹੋਈ ਦੇਖੀ 
ਜਿੱਥੇ ਦੁਰਬਾਸਾ ਰਿਖੀ ਓਸ ਦੀ ਸ਼ਰਨ ਆ ਕੇ ਪਿਆ ਸੀ ਤੇ ਸੁਦੁਸ਼ਨ ਚੱਕ ਤੋਂ ਓਸ ਦੀ ਜਾਨ 
ਬਚੀ ਸੀ ਅਤੇ ਜਿਸ ਦੇ ਪੁਥਾਇ ਭਾਈ ਗੁਰਦਾਸ ਜੀ ਨੇ ਭਗਤਾਵਲੀ ਦੀ ਵਾਰ ਵਿੱਚ ਇੱਕ 
ਪੌੜੀ ਉਚਾਰੀ ਹੈ। ਯਥਾ: 
ਅੰਬਰੀਕ ਮੁਹਿ ਵਰਤੁ ਹੈ ਰਾਤਿ ਪਈ ਦੁਰਬਾਸਾ ਆਇਆ। 
ਭੀੜਾ ਓਸੁ ਉਪਾਰਣਾ ਓਹੁ ਉਠਿ ਨ੍ਹਾਵਣਿ ਨਦੀ ਸਿਧਾਇਆ। 
ਚ਼ਰਣੌਦਕੁ ਲੈ ਪੋਖਿਆ ਓਹੁ ਸਰਾਪੁ ਦੇਣ ਨੋ ਧਾਇਆ। 
ਚਕੂ ਸੁਦਰਸਨੁ ਕਾਲ ਰੂਪ ਹੋਇ ਭੀਹਾਵਲੁ ਗਰਬੁ ਗਵਾਇਆ। 
ਬਾਮ੍ਹਣੂ ਭੰਨਾ ਜੀਉ ਲੈ ਰਖਿ ਨ ਹੰਘਨਿ ਦੇਵ ਸਬਾਇਆ। 
ਦੇਵਤਿਆਂ ਭਗਵਾਨੁ ਸਣ ਸਿਖਿ ਦੇਇ ਸਭਨਾਂ ਸਮਝਾਇਆ। 
ਆਇ ਪਇਆ ਸਰਣਾਗਤੀ ਮਾਰੀਦਾ ਅੰਬਰੀਕ ਛੁਡਾਇਆ। 
ਭਗਤਿ ਵਛਲੁ ਜਗਿ ਬਿਰਦੁ ਸਦਾਇਆ ॥੪॥ 
(ਭਾ. ਗੁਰਦਾਸ ਜੀ: ਵਾਰ ੧੦ ਪਉੜੀ ੪) 
ਓਥੋਂ ਤੁਰ ਗੰਟੂਰ ਦੇ ਪਰਬਤ ਵਿੱਚ ਅਨੇਕ ਸੰਤਾਂ ਨੂੰ ਜਾ ਮਿਲੇ। (ਏਥੇ ਹੁਣ ਭੀ ਬਹੁਤ ਸੰਤ ਜਪੀ ਤਪੀ 
ਫ਼ਲ ਫ਼ੁੱਲ ਖਾ ਕੇ ਗ਼ੁਜ਼ਾਰਾ ਕਰਨ ਵਾਲੇ ਮੈਂ ਆਪਣੀ ਅੱਖੀਂ ਦੇਖ ਆਇਆ ਹਾਂ) ਅਤੇ ਏਥੇ ਏਹ 
ਸ਼ਬਦ ਬੋਲਿਆ: 
ਗਉੜੀ ਮਹਲਾ ੧ ॥ 
ਐਸੋ ਦਾਸੁ ਮਿਲੈ ਸੁਖੁ ਹੋਈ ॥ 
ਦੁਖੁ ਵਿਸਰੈ ਪਾਵੈ ਸਚੁ ਸੋਈ ॥੧॥ 
ਦਰਸਨੁ ਦੇਖਿ ਭਈ ਮਤਿ ਪੂਰੀ ॥ 
ਅਨਸਠਿ ਮਜਨੁ ਚਰਨਹ ਧੂਰੀ ॥੧॥ ਰਹਾਉ ॥ 
ਨੇਤਰ ਸੰਤੋਖੇ ਏਕ ਲਿਵ ਤਾਰਾ ॥ 
ਜਿਹਵਾ ਸੂਚੀ ਹਰਿ ਰਸ ਸਾਰਾ ॥੨॥ 
ਸਚੁ ਕਰਣੀ ਅਭ ਅੰਤਰਿ ਸੇਵਾ ॥ 
ਮਨੁ ਤ੍ਰਿਪਤਾਸਿਆ ਅਲਖ ਅਭੇਵਾ ॥੩॥ 
ਜਹ ਜਹ ਦੇਖਉ ਤਹ ਤਹ ਸਾਚਾ ॥ 
ਬਿਨੁ ਬੂਝੇ ਝਗਰਤ ਜਗੁ ਕਾਚਾ ॥੪॥ 

ਗੁਰੁ ਸਮਝਾਵੈ ਸੋਝੀ ਹੋਈ ॥ 
ਗੁਰਮੁਖਿ ਵਿਰਲਾ ਬੂਝੈ ਕੋਈ ॥੫॥ 
ਕਰਿ ਕਿਰਪਾ ਰਾਖਹੁ ਰਖਵਾਲੇ ॥ 
ਬਿਨੁ ਬੂਝੇ ਪਸੂ ਭਏ ਬੇਤਾਲੇ ॥ ੬॥ 
ਗੁਰਿ ਕਹਿਆ ਅਵਰੁ ਨਹੀ ਦੂਜਾ ॥ 
ਕਿਸੁ ਕਹੁ ਦੇਖਿ ਕਰਉ ਅਨ ਪੂਜਾ ॥੭॥ 
ਸੰਤ ਹੇਤਿ ਪ੍ਰਭਿ ਤ੍ਰਿਭਵਣ ਧਾਰੇ ॥ 
ਆਤਮੁ ਚੀਨੈ ਸੁ ਤਤੁ ਬੀਚਾਰੇ ॥੮॥ 
ਸਾਚੁ ਰਿਦੈ ਸਚੁ ਪਰੇਮ ਨਿਵਾਸ ॥ 
ਪੁਣਵਤਿ ਨਾਨਕ ਹਮ ਤਾ ਕੇ ਦਾਸ ॥੯॥੮॥ 
(ਗਉੜੀ, ਮ੧ ੧ - ੨੨੪) 
ਏਹ ਸ਼ਬਦ ਸੁਣ ਕੇ ਸੰਤ ਸਭ ਨਿਹਾਲ ਹੋ ਗਏ। ਫੇਰ ਗੋਸ਼ਟ ਕਰ ਕੇ ਬਾਬੇ ਜੀ ਨੇ ਉਨ੍ਹਾਂ ਨੂੰ ਹਨ ਜੋਗ 
ਤੋਂ ਛੁਡਾ ਕੇ ਸਹਿਜ ਜੋਗ ਵਿੱਚ ਲਗਾਯਾ ਤੇ ਬਾਬਾ ਜੀ ਅਪਲੂਰ ਬਜਵਾੜੇ ਨੂੰ ਹੁੰਦੇ ਹੋਏ ਪੰਨੇ 
ਨਰਸਿੰਘ ਜਾ ਠਹਿਰੇ। ਪੰਨੇ ਨਰਸਿੰਘ ਦਾ ਦਰਸ਼ਨ ਕਰ ਅੱਗੇ ਹੋਰ ਅਨੇਕ ਸ਼ਹਿਰ ਜੰਗਲ 
ਦੇਖਦੇ ਹੋਏ ਕ੍ਰਿਸ਼ਨਾ ਨਦੀ ਪਾਰ ਹੋ ਆਂਉਡੇ ਨਗਰ (ਔਂਡਾ ਸ਼ਹਿਰ ਪਹੁੰਚੇ) ਨਾਮਦੇਵ ਭਗਤ ਦੇ ਓਸ 
ਮੰਦਰ ਪਾਸ ਜਾ ਠਹਿਰੇ। ਜਿਸ ਦਾ ਮੂੰਹ ਨਾਮਦੇਉ ਦੀ ਭਗਤੀ ਦਾ ਪ੍ਰੇਰਯਾ ਹੋਯਾ ਹੁਣ ਤੱਕ 
ਪੱਛੋਂ ਵੰਨੀ ਹੈ। ਏਹ ਨਗਰ ਅਬਚਲਾ ਨਗਰ ਤੋਂ ੩੦ ਕੋਹ ਹੈ ਤੇ ਨਾਗਨਾਥ ਜੋਤੀ ਲਿੰਗ ਭੀ 
ਉਥੇ ਹੀ ਹੈ। ਨਾਮਦੇਵ ਨੇ ਸ੍ਰੀ ਗੁਰੂ ਨਾਨਕ ਜੀ ਦੇ ਦਰਸ਼ਨ ਕਾਂਸ਼ੀ ਵਿੱਚ ਕੀਤੇ ਸੇ। ਏਸ ਲਈ 
ਏਥੇ ਆਪਣੇ ਨਾਲ ਅਨੇਕ ਸੰਗੀਆਂ ਨੂੰ ਲੈ ਕੇ ਆਇਆ (ਨਮਦੇਵ ਜੀ ਦਾ ਮਿਲਾਪ) ਤੇ ਬਾਬੇ ਜੀ ਨੂੰ 
ਮੱਥਾ ਟੇਕਿਆ ਤੇ ਪੁੱਛਿਆ, “ਮਹਾਰਾਜ ! ਆਪ ਤਾਂ ਸਾਖਯਾਤ ਬਿਸ਼ਨੂੰ ਦੇ ਸੂਰੂਪ ਹੋ। ” ਤਾਂ 
ਬਾਬੇ ਆਖਿਆ, “ਏਹ ਭਾਵਨਾ ਦਾ ਫ਼ਲ ਹੈ। ਪਰਮੇਸ਼ਰ ਦੇ ਦਰ ਅੱਗੇ ਕਈ ਬਿਸ਼ਨੂੰ ਹਨ।” 
ਤਾਂ ਨਾਮਦੇਵ ਨੇ ਪੁੱਛਿਆ ਕਿ ਬਿਸ਼ਨੂੰ ਜੀ ਦੇ ਪਰ੍ਹੇ ਕੋਈ ਹੋਰ ਈਸ਼ਰ ਭੀ ਹੈ? ਤਾਂ ਬਾਬੇ ਜੀ ਨੇ 
ਹੱਸ ਕੇ ਕਿਹਾ, “ਈਸ਼ਰ ਰਚਿਤ ਅਨੰਤ ਬ੍ਰਹਿਮੰਡ ਹਨ ਤੇ ਉਨ੍ਹਾਂ ਦੀ ਰਖਵਾਲੀ ਵਾਸਤੇ ਅਨੰਤ 
ਬਿਸ਼ਨੂੰ ਈਸ਼ੂਰ ਦੇ ਹੁਕਮ ਵਿੱਚ ਹਨ। ” ਏਹ ਗੱਲ ਸੁਣ ਕੇ ਨਾਮਦੇਵ ਨੇ ਬਾਬੇ ਦੇ ਚਰਨ ਫੜ 
ਲਏ। ਨਾਮਦੇਵ ਨਾਲ ਦੋ ਦਿਨ ਚਰਚਾ ਕਰ ਕੇ ਦੀਪਮਾਲਾ ਦੇ ਮੇਲੇ ਪਰ ਕੜਪ ਨਾਮੀ ਸ਼ਹਿਰ 
ਵਿੱਚ ਜਾ ਪਹੁੰਚੇ। ਓਥੇ ਪੰਦਰਾਂ ਦਿਨ ਰਹਿ ਕੇ ਬਹੁਤ ਲੋਕਾਂ ਨੂੰ ਸੁਮਤੇ ਲਾਯਾ, ਹੁਣ ਭੀ ਏਥੇ ਗੁਰੂ 
ਜੀ ਦੀ ਧਰਮਸਾਲਾ ਹੈ। 
ਫੇਰ ਕਰਨੂਰ ਪਹੁੰਚ ਕੇ ਦੇਖਿਆ ਤਾਂ ਗਣੇਸ਼ ਦੇ ਉਪਾਸਕ ਗਣੇਸ਼ ਦੀਆਂ ਮੂਰਤਾਂ ਚੌਂਕੀ ਵਾਂਗੂੰ ਛਾਤੀ ਪਰ 
ਲਟਕਾਈ ਫਿਰਦੇ ਸਨ। ਜਦ ਪੁੱਛਿਆ ਤਾਂ ਉਨ੍ਹਾਂ ਆਖਿਆ ਧਨ, ਪੁੱਤਰ, ਰਿਧੀ, ਸਿਧੀ ਦੇਣ 
ਵਾਲਾ ਸਰਬ ਕਾਰਜ ਸਿੱਧ ਕਰਤਾ ਗਣੇਸ਼ ਹੈ। ਤਾਂ ਹੀ ਸਭ ਮਨੁੱਖ, ਦੇਵਤਾ ਕਾਰਜ ਦੇ ਅਰੰਭ 
ਸਮੇਂ ਗਣੇਸ਼ ਦੀ ਪੂਜਾ ਕਰਦੇ ਹਨ ਬਲਕਿ ਤ੍ਰਿਪੁਰ ਰਾਖਸ਼ ਨੂੰ ਸ਼ਿਵਜੀ ਨੇ ਗਣੇਸ਼ ਦੀ ਹੀ ਪੂਜਾ 
ਕਰ ਕੇ ਮਾਰਿਆ ਸੀ, ਐਵੇਂ ਨਹੀਂ ਸੀ ਮਰਿਆ। ਏਹ ਬਚਨ ਸੁਣ ਕੇ ਬਾਬੇ ਜੀ ਨੇ ਸ਼ਬਦ 
ਉਚਾਰਿਆ: 
ਸਿਰੀਰਾਗੁ ਮਹਲਾ ੧ ਘਰੁ ੪ ॥ 
ਕੀਤਾ ਕਹਾ ਕਰੇ ਮਨਿ ਮਾਨੁ ॥ ਦੇਵਣਹਾਰੇ ਕੈ ਹਥਿ ਦਾਨੁ ॥ 
ਭਾਵੈ ਦੇਇ ਨ ਦੇਈ ਸੋਇ ॥ ਕੀਤੇ ਕੈ ਕਹਿਐ ਕਿਆ ਹੋਇ ॥੧॥ 
ਆਪੇ ਸਚੁ ਭਾਵੈ ਤਿਸੁ ਸਚੁ ॥ ਅੰਧਾ ਕਚਾ ਕਚੁ ਨਿਕਚੁ ॥੧॥ ਰਹਾਉ ॥ 
ਜਾ ਕੇ ਰੁਖ ਬਿਰਖ ਆਰਾਉ ॥ ਜੇਹੀ ਧਾਤੁ ਤੇਹਾ ਤਿਨ ਨਾਉ ॥ 
ਫੁਲੁ ਭਾਉ ਫਲੁ ਲਿਖਿਆ ਪਾਇ ॥ ਆਪਿ ਬੀਜਿ ਆਪੇ ਹੀ ਖਾਇ ॥੨॥ 
ਕਚੀ ਕੰਧ ਕਚਾ ਵਿਚਿ ਰਾਜੁ ॥ ਮਤਿ ਅਲੂਣੀ ਫਿਕਾ ਸਾਦੁ ॥ 

ਨਾਨਕ ਆਣੇ ਆਵੈ ਰਾਸਿ ॥ ਵਿਣੁ ਨਾਵੈ ਨਾਹੀ ਸਾਬਾਸਿ ॥੩॥੩੨॥ 
(ਸਿਰੀਰਾਗੁ, ਮ੪ ੧ - ੨੫) 
ਏਹ ਸ਼ਬਦ ਸੁਣ ਕੇ ਉਨ੍ਹਾਂ ਦੇ ਮਨ ਫਿਰ ਗਏ। ਬਾਬੇ ਜੀ ਨੇ ਆਖਿਆ ਓਸ ਈਸ਼ਰ ਨੂੰ ਮੰਨੋ ਜਿਸ ਦੇ 
ਰਚੇ ਹੋਏ ਅਨੰਤ ਬ੍ਰਹਮੰਡ ਤੇ ਅਨੰਤ ਹੀ ਬਿਸ਼ਨ, ਸ਼ਿਵ, ਗਣੇਸ਼ ਹਨ। ਬਾਬੇ ਦੇ ਬਚਨ ਸੂਰਜ 
ਦੀ ਕਿਰਨ ਵਾਂਗੂੰ ਅਗਯਾਨ ਅੰਧੇਰੇ ਦੇ ਨਾਸ਼ਕ ਗਯਾਨ ਪ੍ਰਕਾਸ਼ ਕਰਨ ਵਾਲੇ ਸਨ। ਓਹ ਗਣੇਸ਼ 
ਦੀਆਂ ਚੌਂਕੀਆਂ ਉਤਾਰ ਕੇ ਈਸ਼ੂਰ ਦੇ ਭਗਤ ਬਣ ਗਏ। ਓਥੋਂ ਬਿਦਰ ਸ਼ਹਿਰ ਜਾ ਰਹੇ। ਏਥੇ 
ਕੰਨ ਪਾਟੇ ਜੋਗੀਆਂ ਨੇ ਸਭ ਦੇ ਗਲ੍ਹ ਵਿੱਚ ਸਿੰਕੀ ਪਵਾ ਰੱਖੀ ਸੀ। ਸਭ ਜੋਗੀ ਮਿਲ ਕੇ ਆਏ। 
ਆਖਣ ਲੱਗੇ, “ਜੈਸੇ ਤੁਸੀਂ ਪ੍ਰਤਾਪੀ ਹੋ, ਜੇ ਗੋਰਖ ਜੀ ਦਾ ਭੇਖ ਧਾਰੋ ਤਾਂ ਸੋਨੇ ਦੀ ਅੰਗੂਠੀ 
ਹੀਰੇ ਜੜ੍ਹਤ ਹੋ ਜਾਵੇ। ” ਤਾਂ ਬਾਬੇ ਬਚਨ ਕੀਤਾ: 
ਮੁੰਦਹਾ ਦੋਇ ਬਬੇਕ ਬੈਰਾਗ ॥ ਖਿੰਥਾ ਖ਼ਿਮਾ ਧਰੀ ਬਡ ਭਾਗ ॥ 
ਡੰਡਾ ਗਿਆਨ ਫਹਿਮ ਕਾ ਫਰੂਆ ॥ ਸੇਲੀ ਸਿਮਰਨ ਹਰਿ ਕਾ ਧਰੂਆ ॥ 
ਧਿਆਨ ਬਿਭੂਤ ਮਲੀ ਮਨ ਤਾਈ ॥ ਝੋਲੀ ਦਿੜ ਵੀਚਾਰ ਰਖਾਈ ॥ 
ਏਕੰਕਾਰ ਸਤਗੁਰੂ ਕੀਆ ॥ ਭੇਖ ਨਿਰੰਕਾਰੀ ਇੱਕ ਲੀਆ ॥ 
ਜਿਸ ਆਗੈ ਛੂਛੇ ਸਭ ਭੇਖ ॥ ਨਾਨਕ ਪਾਯੋ ਅਮਰ ਅਲੇਖ ॥ 
ਬਾਰਾ ਵੰਨੀ ਮਨ ਭਇਆ ਕੰਚਨ ॥ ਸੁਭ ਗੁਣ ਰਤਨ ਕਰੇ ਹੈ ਸੰਚਨ ॥ 

(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਕੇ ਕੰਨ ਪਾਟੇ ਚੁੱਪ ਕਰ ਗਏ ਤੇ ਬਹੁਤ ਲੋਕ ਸਿੰਗੀ ਸੇਲੀ ਛੱਡ ਕੇ ਪ੍ਰਮੇਸ਼ਰ ਦੀ ਭਗਤੀ 
ਕਰਨ ਲੱਗ ਪਏ ਅਰਥਾਤ ਬਾਬੇ ਦੀ ਕ੍ਰਿਪਾ ਦ੍ਰਿਸ਼ਟੀ ਨਾਲ ਉਨ੍ਹਾਂ ਦੀ ਕਲਿਆਨ ਹੋਈ। 
ਬਿਦਰ ਸ਼ਹਿਰ” ਤੋਂ ਚੱਲ (ਨਾਨਕ ਝੀਰਾ) ਨਾਨਕ ਝੇਰੇ ਦੇ ਪਰਬਤ ਪਰ ਜਾ ਪਹੁੰਚੇ। ਓਥੇ ਯਾਕੂਬ ਤੇ 
ਜਲਾਲਦੀਨ, ਦੋ ਸੱਯਦ ਜੋ ਪੀਰ ਕਹਾਉਂਦੇ ਸੇ ਤੇ ਜਿਨ੍ਹਾਂ ਦੀ ਦਰਗਾਹ ਹੁਣ ਤੱਕ ਓਥੇ ਹੈ; 
ਬਹੁਤ ਸਾਰੇ ਸੱਯਦਾਂ ਸਮੇਤ ਬਾਬੇ ਨਾਲ ਚਰਚਾ ਕਰਨ ਆ ਲੱਗੇ। ਤਦ ਬਾਬੇ ਜੀ ਨੇ ਸ਼ਬਦ 

ਉਚਾਰਿਆ: 

ਸਲੋਕ ਮ8 ੧ ॥ 
ਮੁਸਲਮਾਨਾ ਸਿਫਤਿ ਸਰੀਅਤਿ ਪੜਿ ਪੜਿ ਕਰਹਿ ਬੀਚਾਰੁ ॥ 
ਬੰਦੇ ਸੇ ਜਿ ਪਵਹਿ ਵਿਚਿ ਬੰਦੀ ਵੇਖਣ ਕਉ ਦੀਦਾਰੁ ॥ 


(ਵਾਰ-ਆਸਾ, ਮ8 ੧ - ੪੬੫) 


ਕਲਮਾ ਕਰਮ ਨਿਮਾਜ ਨਿਆਉ ਰੋਜ਼ਾ ਰਹਿਮ ਖੁਦਾਇ ॥ 
ਹਜ ਹਜ਼ੂਰ ਖੁਦਾਇ ਪਿਖ ਜਿਕਰ ਜਿਕਾਤ ਕਢਾਇ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਹੋਰ ਅਨੇਕ ਪ੍ਰਕਾਰ ਦੀ ਚਰਚਾ ਕਰ ਪੀਰ ਸਲਾਮ ਕਰ ਗਏ। 
ਪਏ ਕਬੂਲ ਜਕਾਤ ਸੋ ਦੇਵੇ ਆਪ ਕਮਾਇ ॥ 
ਛੱਡੇ ਆਸ ਰਸੂਲ ਦੀ ਸੇਵੇ ਇੱਕ ਖੁਦਾਇ ॥ 
ਨਾਨਕ ਰੱਖ ਈਮਾਨ ਦ੍ਰਿੜ ਤਾ ਮੁਸਲਮਾਨ ਸਦਾਇ ॥ 
(ਇਹ ਗੁਰਬਾਣੀ ਨਹੀਂ) 
ਓਥੋਂ ਅੱਗੇ ਸ਼ਹਿਰ ਬਲਦਾਨੇ, ਮਲਕਾਪੁਰ ਨੂੰ ਦੇਖ ਕੇ ਗੋਦਾਵਰੀ ਗੰਗਾ ਪਾਰ ਹੋ ਫਤਿਆਬਾਦ, ਰੋਗਰ, 
ਮੈਨਡੰਕ, ਗੋਲਕੁੰਡਾ ਆਦਿਕ ਤਿਲੰਗ ਦੇਸ਼ ਦੇ ਸ਼ਹਿਰ ਜੰਗਲ ਨਿਵਾਸੀ ਲੋਕਾਂ ਨੂੰ ਰੱਬ ਦੇ ਰਾਹ ਪਾਉਂਦੇ 


"ਜਦ ਸੰਮਤ ੧੭੬੩ ਬਿਕ੍ਰਮੀ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਅਬਚਲ ਨਗਰ ਜੀ ਜੋਤੀ ਜੋਤ ਸਮਾਏ ਤਾਂ ਮਾਈ ਭਾਗੋ ਜੋ ਸਦਾ ਆਪਣੇ 
ਆਪ ਨੂੰ ਚੰਡਕਾ ਆਖਿਆ ਕਰਦੀ ਸੀ ਤੇ ਬਰਛੀ ਫੜ ਕੇ ਜੰਗ ਵਿੱਚ ਸਭ ਤੋਂ ਅੱਗੇ ਰਹਿੰਦੀ ਸੀ ਓਹ ਬਿਦਰ ਸ਼ਹਿਰ ਜਾ ਰਹੀ ਸੀ ਤੇ 
ਓਸ ਨੇ ਆਪਣੀ ਅਕਲ ਕਰਾਮਾਤ ਨਾਲ ਸਾਰਾ ਸ਼ਹਿਰ ਗੁਰੂ ਕਾ ਸਿੱਖ ਬਣਾ ਛੱਡਯਾ ਸੀ। ਓਹ ਸਿੱਖੀ ਦਾ ਬੀਜ ਜੋ ਬਾਬੇ ਨਾਨਕ ਜੀ ਨੇ 
ਬੀਜਿਆ ਸੀ ਏਸ ਮਾਈ ਨੇ ਜਾ ਹਰਾ ਭਰਾ ਕੀਤਾ, ਜਿੱਥੋਂ ਹੁਣ ਹਜ਼ਾਰਾਂ ਰੁਪਏ ਨਜ਼ਰ ਭੇਟਾ ਦੇ ਅਬਚਲ ਨਗਰ ਜੀ ਵਿਖੇ ਆਉਂਦੇ ਹਨ। 

ਹੋਏ ਪਾਗਲਪੁਰ ਦੇ ਪਰਬਤ ਉੱਤੇ ਜਾ ਬੈਠੇ। ਤਾਂ ਜੋਗੀਆਂ ਨੇ (ਜੋਗੀਆਂ ਵਲੋਂ ਤਿਲ ਭੇਟਾ) ਇੱਕ ਤਿਲ ਬਾਬੇ 
ਦੀ ਭੇਟਾ ਆਣ ਧਰਿਆ ਤੇ ਮਨ ਵਿੱਚ ਏਹ ਧਾਰਿਆ ਕਿ ਦੇਖੀਏ ਇਸ ਨੂੰ ਕਿਕੂੰ ਬਰਤਾਂਵਦੇ ਹਨ? 
ਬਾਬੇ ਨੇ ਉਹ ਤਿਲ ਘੁਟਵਾ ਕੇ ਪਾਣੀ ਪਾ ਕੇ ਸਭ ਨੂੰ ਵਰਤਾ ਦਿੱਤਾ। ਫੇਰ ਜੋਗੀਆਂ ਬਚਨ ਕੀਤਾ, 
“ਤਪਾ ਜੀ! ਕੁੱਝ ਜੋਗ ਦੀ ਜੁਗਤ ਜਾਣਦੇ ਹੋ?” ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਮਾਰੂ ਮਹਲਾ ੧ ॥ 
ਸੂਰ ਸਰੁ ਸੋਸਿ ਲੈ ਸੋਮ ਸਰੁ ਪੇਖਿ ਲੈ 
ਜੁਗਤਿ ਕਰਿ ਮਰਤੁ ਸੁ ਸਨਬੰਧੁ ਕੀਜੈ ॥ 
ਮੀਨ ਕੀ ਚਪਲ ਸਿਉਂ ਜੁਗਤਿ ਮਨੁ ਰਾਖੀਐ 
ਉੜੈ ਨਹ ਹੰਸੁ ਨਹ ਕੰਧੁ ਛੀਜੈ ॥੧॥ 
ਮੂੜੇ ਕਾਇਚੇ ਭਰਮਿ ਭੁਲਾ ॥ 
ਨਹ ਚੀਨਿਆ ਪਰਮਾਨੰਦੁ ਬੈਰਾਗੀ ॥੧॥ ਰਹਾਉ ॥ 
ਅਜਰ ਗਹੁ ਜਾਰਿ ਲੈ ਅਮਰ ਗਹੁ ਮਾਰਿ ਲੈ 
ਭੁਾਤਿ ਤਜਿ ਛੋਡਿ ਤਉ ਅਪਿਉ ਪੀਜੈ ॥ 
ਮੀਨ ਕੀ ਚਪਲ ਸਿਉਂ ਜੁਗਤਿ ਮਨੁ ਰਾਖੀਐ 
ਉੜੈ ਨਹ ਹੰਸੁ ਨਹ ਕੰਧੁ ਛੀਜੈ ॥੨॥ 
ਭਣਤਿ ਨਾਨਕੁ ਜਨੋ ਰਵੈ ਜੇ ਹਰਿ ਮਨੋ 
ਮਨ ਪਵਨ ਸਿਉ ਅੰਮ੍ਰਿਤੁ ਪੀਜੈ ॥ 
ਮੀਨ ਕੀ ਚਪਲ ਸਿਉਂ ਜੁਗਤਿ ਮਨੁ ਰਾਖੀਐ 
ਉੜੈ ਨਹ ਹੰਸੁ ਨਹ ਕੰਧੁ ਛੀਜੈ ॥੩॥੯॥ 
(ਮਾਰੂ, ਮ੩ ੧ - ੯੯੧/੯੨) 
ਏਹ ਸ਼ਬਦ ਸੁਣ ਕੇ ਜੋਗੀ ਤਾਂ ਹੈਰਾਨ ਰਹਿ ਗਏ ਤੇ ਬਾਬੇ ਨੂੰ ਸੱਚਾ ਸੰਤ ਸਮਝ ਕੇ ਆਦੇਸ਼ ਕਰ ਗਏ। 
ਹੁਣ ਓਸ ਜਗ੍ਹਾ ਬਾਬੇ ਦੇ ਕੂੰਡੇ ਡੰਡੇ ਦਾ ਦਰਸ਼ਨ ਹੁੰਦਾ ਹੈ, ਤੇ ਚੇਤ ਦੀ ਪੁੰਨਯਾਂ ਨੂੰ ਮੇਲਾ 
ਲੱਗਦਾ ਹੈ। ਪੋਥੀਆਂ ਵਿੱਚ ਓਸ ਥਾਉ ਦਾ ਨਾਉਂ ਤਿਲਜੰਗੀ ਲਿਖਯਾ ਹੈ ਤੇ ਓਸ ਦੇਸ਼ ਵਿੱਚ 
ਕੂੰਡੀ ਕਤਾਲ ਬੋਲਦੇ ਹਨ। ਲੌਂਗਾਂ ਦੇ ਰੁੱਖ, ਅੰਮ੍ਰਿਤ ਫਲ, ਸੰਗਤਰੇ ਵਰਗੇ ਹੋਰ ਕਿਤੇ ਸ੍ਰਾਦੀਕ 
ਫ਼ਲ ਨਹੀਂ ਹੁੰਦੇ। ਓਥੋਂ ਅੱਗੇ ਕੇਰਲ, ਤ੍ਰਿਆ ਰਾਜ, ਕਜਲੀ ਬਨ ਜਾ ਦੇਖਯਾ। ਏਹ ਦੇਸ ਰਾਵਣ 
ਨੇ ਸੂਪਨਖਾ ਨੂੰ ਦੇ ਰੱਖਯਾ ਸੀ। ਔਰਤ ਦਾ ਰਾਜ ਹੋਣੇ ਕਰ ਤ੍ਰਿਆ ਰਾਜ ਬੋਲੀ ਦਾ ਹੈ। ਏਸੇ 
ਦੇਸ ਵਿੱਚੋਂ ਰਾਜਾ ਰਾਵਣ ਸੀਤਾ ਨੂੰ ਲੈ ਗਿਆ ਸੀ। ਏਥੋਂ ਅੱਗੇ ਜਦ ਕ੍ਰਿਸ਼ਨਾਂ ਨਾਮ ਨਦੀ ਲੰਘੇ 
ਤਾਂ ਮਾਣਕ ਪ੍ਰਭੂ ਨਾਮ ਸਿੱਧ ਮਿਲਿਆ ਜੋ ਅੱਗੇ ਏਮਨਾਬਾਦ ਬਾਬੇ ਦੇ ਦਰਸ਼ਨ ਕਰ ਗਿਆ 
ਸੀ। ਓਸ ਨੇ ਬਾਬੇ ਨੂੰ ਸਾਰੇ ਦੇਸ ਦਾ ਸੈਲ ਬੜੀ ਸ਼ਰਧਾ ਨਾਲ ਕਰਾਯਾ ਤੇ ਅਨੇਕ ਮਹਾਤਮਾ ਦੇ 
ਦਰਸ਼ਨ ਪਰਸ਼ਨ ਭੀ ਕਰਾਏ। ਓਥੋਂ ਅੱਗੇ ਪੰਛੀ ਤੀਰਥ ਪਰਬਤ ਜਾ ਦੇਖਿਆ। ਏਥੇ ਮਹਾਂਦੇਵ 
ਦਾ ਵੱਡਾ ਭਾਰੀ ਮੰਦਰ ਹੈ ਤੇ ਏਥੇ ਖੀਰ ਖੰਡ ਦਾ ਭੋਗ ਲਗਾ ਕੇ ਬਾਹਰ ਰੱਖ ਦੇਂਦੇ ਹਨ, ਜੋ 
ਚ਼ੀਲ੍ਹਾਂ ਆ ਕੇ ਛੱਕ ਜਾਂਦੀਆਂ ਹਨ। ਅੱਗੇ ਪੰਪਾਸਰ ਅੰਜਨੀ ਦਾ ਪਰਬਤ ਲੰਘ ਕੇ ਕਸਕਿੰਧਾ 
ਵਿੱਚ ਪਰਵੇਸ਼ ਕੀਤਾ। ਏਥੇ ਕਈ ਪ੍ਰਕਾਰ ਦੇ ਬੰਦੂ ਦੇਖੇ ਅਰਥਾਤ (੧) ਲੰਬੇ ਮੂੰਹ ਵਾਲੇ (੨) 
ਚਿੱਤੜਾਂ ਹੇਠ ਪਾਥੀਆਂ ਜੇਹੀਆਂ ਰੱਖਣ ਵਾਲੇ (੩) ਲਾਲ ਧਾਰੀ ਲੱਕ ਗਿਰਦੇ ਬੰਨ੍ਹਣ ਵਾਲੇ 
(ਇਨ੍ਹਾਂ ਨੂੰ ਹਨੂਮਾਨ ਦੀ ਔਲਾਦ ਆਖਦੇ ਹਨ, ਕਿਉਂਕਿ ਏਥੇ ਹੀ ਰਾਮਚੰਦਰ ਜੀ ਨੂੰ ਹਨੂਮਾਨ 
ਮਿਲਿਆ ਸੀ) (੪) ਕਾਲੇ ਬੰਦੂ ਪੂਛ ਤੋਂ ਬਿਨਾਂ ਦੇਖੇ। ਲੰਗੂਰਾਂ ਦੇ ਕੱਦ ਤੇ ਜ਼ੋਰ ਏਸ ਦੇਸ ਜੇਡੇ 
ਹੋਰ ਕਿਤੇ ਨਹੀਂ। ਅੰਜਨੀ ਨਦੀ ਕਿਨਾਰੇ ਸੰਖ ਬੂਣ ਨਾਮ ਪਰਬਤ, ਫਟਕਸਿਲਾ, ਗਾਲਬ 
ਰਿਖੀ ਦੀ ਗੁਫਾ, ਜਿੱਥੇ ਸੁਗ੍ਰੀਵ ਰਿਹਾ ਕਰਦਾ ਸੀ, ਬਾਲੀ ਦੇ ਮਰਣ ਦਾ ਸਥਾਨ ਤੇ ਓਸ ਦੇ 
ਹੱਡ ਗੋਡੇ, ਜੋ ਹਾਥੀ ਦੇ ਗੋਡਿਆਂ ਨਾਲੋਂ ਭੀ ਵੱਡੇ ਸੇ; ਦੇਖੇ। ਏਥੇ ਹੀ ਰਾਮਚੰਦੁ ਨੇ ਲੂਕ ਕੇ 

ਬਾਲੀ ਨੂੰ ਬਾਣ ਮਾਰਯਾ ਸੀ। ਏਥੋਂ ਦੋ ਮੀਲ ਕਸਕਿੰਧਾ ਦਾ ਕਿਲ੍ਹਾ ਤੇ ਬਸਤੀ ਹੈ। ਏਸ ਤੋਂ ਅੱਗੇ 
ਸੀ ਬਾਬਾ ਜੀ ਸਿੰਧਰਾ ਨਦੀ ਪਾਰ ਹੋ ਦਰਾਵੜ ਸ਼ਹਿਰ ਜਾ ਵੜੇ। ਓਹ ਪਰਬਤ ਤੇ ਤੀਰਥ ਭੀ 
ਏਸੇ ਦੇਸ ਵਿੱਚ ਹੈ ਜਿੱਥੇ ਸ੍ਹਾਮੀ ਕਾਰਤਕ ਤੇ ਪਾਰਬਤੀ ਅਰਥਾਤ ਮਾਂ ਪੁੱਤ੍ਹ ਲੜ ਪਏ ਸੀ। ਮਾਂ 
ਆਖਦੀ ਸੀ ਵਿਆਹ ਕਰਾ ਲੈ ਓਹ ਮੰਨਦਾ ਨਹੀਂ ਸੀ। ਇਤਯਾਦਿਕ ਪਹਾੜਾਂ ਦਾ ਸੈਲ ਕਰਦੇ 
ਹੋਏ ਗੁਰੂ ਸਾਹਿਬ ਜੀ ਨੇ ਬਲਾਹਰੀ ਸ਼ਹਿਰ, ਤ੍ਰਿਪਤਾ ਸ਼ਹਿਰ, ਬਾਬਾ ਜੀ ਦਾ ਮੰਦਰ, 
ਹਾਥੀਰਾਮ, ਬੈਰਾਗੀ ਸਿੱਧ ਦੀ ਜਗ੍ਹਾ ਜਾ ਦੇਖੀ। ਏਹ ਡੇਢ ਮੀਲ ਦੀ ਚੜ੍ਹਾਈ ਪਰ ਹੈ ਤੇ ਏਸ 
ਮੰਦੂ ਦੀ ਆਮਦਨੀ ਵੀ ਬਥੇਰੀ ਹੈ। ਸ੍ਰੀ ਅੰਮ੍ਰਿਤਸਰ ਸ਼ਹਿਰ ਵਾਂਗੂੰ ਲੋਕਾਂ ਦੀ ਆਵਾਜਾਈ ਸਾਰਾ 
ਦਿਨ ਰਹਿੰਦੀ ਹੈ। ਏਥੋਂ ਦੇ ਲੋਕ ਜੋ ਓਸੇ ਨੂੰ ਰੱਬ ਮੰਨੀ ਬੈਠੇ ਸੇ, ਬਾਬੇ ਦੇ ਬਚਨ ਸੁਣ ਕੇ ਸੱਚੇ 
ਰੱਬ ਨੂੰ ਮੰਨਣ ਲੱਗੇ। ਹੁਣ ਭੀ ਓਥੇ ਉਦਾਸੀ ਸੰਤਾਂ ਦਾ ਡੇਰਾ ਹੈ, ਜਿੱਥੇ ਜਾਗੀਰ ਭੀ ਹੈ। 

ਏਥੋਂ ੧੫ ਕੋਹ ਪੁਰ ਅਨੰਤਪੁਰ ਸ਼ਹਿਰ ਹੈ। ਜਿੱਥੇ ਅਨੰਤ ਅਵਤਾਰ ਸ਼ੇਸ਼ਦਾ ਹੋਇਆ ਹੈ ਜਿਸ ਦੀ ਸ਼ਕਲ 
ਦਾ ਇੱਕ ਕੰਗਣ ਚਾਂਦੀ ਯਾ ਸੁਇਨੇ ਯਾ ਸੂਤਰ ਦਾ ਬਣਾ ਕੇ ਡੌਲੇ ਉੱਤੇ ਖੱਤ੍ਰੀ, ਬ੍ਰਾਹਮਣ ਰੱਖਦੇ 
ਹਨ ਤੇ ਓਸ ਦੇਸ ਵਿੱਚ ਅਨੰਤ ਦੀ ਗੋਲ ਮੋਲ ਜੇਹੀ ਸ਼ਕਲ ਬਣਾ ਕੇ ਲੋਗ ਪੂਜਦੇ ਹਨ। ਓਥੋਂ 
ਅੱਗੇ ਪਾਰਸ ਦਰੀਆਇ ਪਾਰ ਪੰਡਰਪੁਰ, ਜਿੱਥੇ ਪੁੰਡਰੀ ਭਗਤ” ਦੇ ਘਰ ਬੀਠੁਲ ਅਵਤਾਰ 
ਹੋਏ ਹਨ ਤੇ ਗੁਸਾਈਆਂ ਦਾ ਬਡਾ ਭਾਰੀ ਮੰਦਰ ਹੈ; ਜਾ ਦੇਖਿਆ। 

ਫੇਰ ਸ਼ਿਵਕਾਂਚੀ, ਬਿਸ਼ਨਕਾਂਚੀ, ਚੰਦੀ, ਚੰਦੋਲ ਆਦਿਕ ਸ਼ਹਿਰਾਂ ਦਾ ਸੈਲ ਕਰਦੇ ਹੋਏ ਅਰੁਣਾਚਲ ਪਰ 
ਜਾ ਫਿਰੇ। ਓਥੋਂ ਤ੍ਰਿਚਨਾਪਲੀ, ਪਾਲਮਕੋਟਾ, ਜਿੱਥੇ ਗਣੇਸ਼ ਦਾ ਜਨਮ ਪਲਣੀ ਦੇਵੀ ਦੇ 
ਅਸਥਾਨ ਵਿੱਚ ਹੋਇਆ ਹੈ; ਜਾ ਦੇਖਯਾ। ਏਥੋਂ ਦੇ ਲੋਗਾਂ ਨੂੰ ਸ਼ੁਭ ਮਾਰਗ ਲਗਾ ਕੇ ਅਲਗਰਜ 
ਸ੍ਰਾਮੀ ਦੀ ਜਾੜ੍ਹਾ ਜਾ ਦੇਖੀ। ਓਥੋਂ ਅੱਗੇ ਪੁਨਪੁਨਾ, ਪਾਪ ਨਾਸਨੀ ਗੰਗਾ ਲੰਘ ਕੇ ਤੋਤਾ ਦਰਿਆ 
ਚਾਰੀ ਸੰਤਾਂ ਦੀ ਗੱਦੀ ਜਾ ਦੇਖੀ। ਏਥੇ ਹੁਣ ਭੀ ਡੇਢ ਲੱਖ ਦੀ ਜਾਗੀਰ ਹੈ। ਏਸ ਗੱਦੀ ਦਾ 
ਸੇਵਕ ਰਾਜੇ ਸਮੇਤ ਸਭ ਦੇਸ ਹੈ। ਏਥੇ ਵਿਸ਼ਨੂੰ ਦੀ ਮੂਰਤ ਰੋਜ਼ ਇਰੰਡ ਦੇ ਤੇਲ ਨਾਲ ਨੁਹਾਈ 
ਜਾਂਦੀ ਹੈ ਤੇ ਉਹ ਤੇਲ ਕੁੰਡ ਵਿੱਚੋਂ ਬੀਮਾਰ ਲੋਕ ਲੈ ਜਾਂਦੇ ਹਨ। ਏਥੇ ਹੀ ਰਾਮਾਨੰਦ ਸ੍ਰਾਮੀ ਦਾ 
ਜਨਮ ਇੰਬਲੀ ਦੇ ਬ੍ਰਿਛ ਹੇਠ ਹੋਇਆ ਸੀ। ਏਸ ਇੰਬਲੀ ਨੂੰ ਰਾਮਾਨੰਦ ਦੀ ਮਾਂ ਕਰ ਧੋਖਦੇ 
ਹਨ। 


'ਪੂਨੇ ਤੋਂ ੩੦ ਕੋਹ ਪੂਰਬ ਵੱਲ ਪੰਡਰ ਪੁਰ ਸ਼ਹਿਰ ਚੰਦੁਭਾਗਾ ਨਦੀ ਤੀਰੇ ਹੈ। ਆਖਦੇ ਹਨ ਇੱਕ ਵਾਰੀ ਰੁਕਮਨੀ ਰੁੱਸ ਕੇ ਦੁਆਰਕਾ 
ਤੋਂ ਚਲੀ ਆਈ। ਜਦ ਪੰਡਰਪੁਰ ਪਾਸ ਨਦੀ ਕੰਢੇ ਪਹੁੰਚੀ ਤਾਂ ਕ੍ਰਿਸ਼ਨ ਜੀ ਢੰਢਊੜੇ ਭੀ ਆ ਗਏ। ਏਥੇ ਪੁੰਡਰੀ ਨਾਮ ਸੰਨਯਾਸੀ ਆਪਣੇ 
ਮਾਤਾ ਪਿਤਾ ਦੀ ਟਹਿਲ ਕਰਦਾ ਹੁੰਦਾ ਸੀ ਓਸ ਨੇ ਏਨ੍ਹਾਂ ਦੀ ਭੀ ਬਹੁਤ ਸੇਵਾ ਕੀਤੀ, ਕ੍ਰਿਸ਼ਨ ਜੀ ਨੇ ਖ਼ੁਸ਼ੀ ਹੋ ਕੇ ਆਖਿਆ ਕੁਛ ਮੰਗ 
ਲੈ। ਤਾਂ ਓਸ ਨੇ ਸੰਤਾਨ ਮੰਗੀ। ਤਦ ਕ੍ਰਿਸ਼ਨ ਜੀ ਨੇ ਕਿਹਾ ਤੂੰ ਬਜਾਹ ਕਰਵਾ ਲੈ। ਮੈਂ ਆਗਜਾ ਪਾ ਕੇ ਤੇਰੇ ਘਰ ਜੰਮਾਂਗਾ। ਪੁੰਡਰੀ ਨੇ 
ਕਾਂਸ਼ੀ ਜਾ ਕੇ ਬਯਾਹ ਕੀਤਾ ਤਾਂ ਓਸ ਦੇ ਬਿੱਠਲ ਨਾਮ ਪੁੱਤਰ ਪੈਦਾ ਹੋਇਆ। ਓਸੇ ਦਾ ਨਾਮ ਦੱਖਣੀ ਲੋਕ “ਬਿਠਲ” “ਬਿਠਲ” ਕਰ ਕੇ 
ਜਪਦੇ ਹਨ ਤੇ ਛੈਣੇ ਵਜਾ ਕੇ ਭਜਨ ਗਾਉਂਦੇ ਹਨ ਤੇ ਅਕਸਰ ਕਰ ਕੇ ਏਹ ਤੁਕ ਬਾਰ ਬਾਰ ਗਾਉਂਦੇ ਹਨ “ਬਿਠਲ ਭਜਲੇ ਬਿਟਵਾ 
ਜਮੂਆ ਮਾਰੇਗਾ ਚੁਟਵਾ। ” ਓਸੇ ਬਿਠੁਲ ਦੇ ਸੱਤ ਪੁੱਤ੍ਰ ਭਲ, ਬਾਚਾ, ਹਯ, ਆਦਿਕ ਹੋਏ। ਉਨ੍ਹਾਂ ਵਿੱਚੋਂ ਵੱਡੀ ਗੱਦੀ ਗੋਕਲ ਵਿੱਚ ਹੈ। 
ਸਾਰੇ ਸ਼ਹਿਰਾਂ ਵਿੱਚ ਏਨ੍ਹਾਂ ਦੀ ਸਿੱਖੀ ਸੇਵਕੀ ਅਤੇ ਮੰਦਰ ਹਨ। ਪ੍ਰਤੇਕ ਮੰਦਰ ਵਿੱਚ ਰਾਧਾ ਕ੍ਰਿਸ਼ਨ ਦੀ ਮੂਰਤਿ ਹੈ। ਪੰਜ ਵੇਲੇ ਭੋਗ, ਦੋ 
ਵੇਲੇ ਝਾਕੀ ਤੇ ਸ਼ਿੰਗਾਰ ਹੁੰਦਾ ਹੈ। ਠਾਕੁਰਦੁਆਰੇ ਦੇ ਭੋਗ ਵਾਸਤੇ ੩੬ ਜਾਂ ੫੬ ਪੁਕਾਰ ਦੇ ਭੋਜਨ ਰੋਜ਼ ਬਣਦੇ ਹਨ। ਓਹੋਂ ਸੇਵਕਾਂ ਦੇ 
ਘਰ ਜਾਂਦੇ ਹਨ ਯਾਂ ਵੇਚੇ ਜਾਂਦੇ ਹਨ। ਏਨ੍ਹਾਂ ਦੇ ਸੇਵਕਾਂ ਦਾ ਨਿਸ਼ਚਾ ਐਥੋਂ ਤੱਕ ਹੈ ਕਿ ਬੇਟੀ, ਬਹੂ, ਤਨ, ਮਨ, ਧਨ ਸਭ ਗੁਰੂ ਦੇ 
ਅਰਪਣ ਕਰ ਰੱਖਦੇ ਹਨ। ਮੰਦਰ ਦੇਣ ਸਮੇਂ ਇਸ਼ਨਾਨ ਕਰ ਕੇ ਇੱਕ ਬਸਤ੍ਰ ਵਿੱਚ ਕਤਾਰ ਦੀਏ ਕਤਾਰ ਬੈਠ ਕੇ ਕੰਨ ਵਿੱਚ (ਓਅੰ 
ਕ੍ਰਿਸ਼ਨਾ ਯਨਮਹ) ਏਹ ਸੁਣਾਉਂਦੇ ਹਨ ਤੇ ਏਸੇ ਨੂੰ ਸਾਮਾਸ੍ਰਿਤ ਹੋਣ ਆਖਦੇ ਹਨ। ਸਾਮਾਸ੍ਰਿਤ ਹੋਏ ਬਿਨਾਂ ਪੁਰਖ ਇਸਤ੍ਰੀ ਦੇ ਹੱਥੋਂ ਅੰਨ 
ਜਲ ਨਹੀਂ ਲੈਂਦੇ। ਤਿਲਕ ਦੀਪ ਸਿਖਾ ਸਮ ਲਾਲ ਰੰਗ ਯਾ ਚਿੱਟਾ ਲਾਉਂਦੇ ਹਨ। 

ਇਸ ਪਰਬਤ ਪਰ ਸ਼ਿਵ ਤੇ ਪਾਰਬਤੀ ਬੈਠੇ ਰਹੇ ਸੇ ਅਤੇ ਸਭ ਦੇਵਤਾ ਤੇ ਸ਼ਿਵਗਣ ਏਸ ਦੀ ਪ੍ਰਕਰਮਾ ਕਰਨ ਗਏ ਸੇ ਜੋ ੪ ਕੋਹ ਦੀ 
ਹੈ। ਪਰ ਗਣੇਸ਼ ਨੇ ਆਪਣੇ ਵਿੱਚ ਛੇਤੀ ਮੁੜ ਆਵਣ ਦੀ ਤਾਕਤ ਨਾ ਦੇਖ ਕੇ ਓਅੰ ਮੰਤ੍ਰ ਲਿਖ ਕੇ ਓਸ ਦੇ ਗਿਰਦੇ ਫਿਰ ਕੇ ਮੱਥਾ ਟੇਕ 
ਲਿਆ। ਓਸ ਦੀ ਪ੍ਰਕਰਮਾ ਪੂਰੀ ਹੋਈ। ਹੁਣ ਭੀ ਯਾਤ੍ਰੀ ਲੋਕ ਏਸ ਪਰਬਤ ਦੀ ਪਰਕਰਮਾ ਕਰਦੇ ਹਨ ਅਤੇ ਜਟਾਊ ਭੀ ਏਥੇ ਹੀ ਲੜ ਕੇ 
ਮੋਯਾ ਸੀ। 

ਓਥੋਂ ਪਲਾਰ ਨਾਮ ਦਰਯਾ ਪਾਰ ਹੋ ਮਲੇਵਾਰ ਦੇਸ ਵਿੱਚ ਅਰਕਾਟ, ਬਲੂਰ, ਫੁਲਚਰੀ, ਪਾਂਡੂਚਰੀ ਜਾ 
ਦੇਖੇ। ਏਥੇ ਹੁਣ ਫਰਾਂਸੀਸਾਂ ਦਾ ਰਾਜ ਹੈ। ਫੇਰ ਪੰਨਾਰ ਨਦੀ ਉੱਤਰ ਕੇ ਚੇਲਮਪੁਰ ਆਦਿਕ 
ਸ਼ਹਿਰਾਂ ਦੇ ਸੈਲ ਕਰਦੇ ਹੋਏ ਮਹਾਂਦੇਵ ਜੀ ਦਾ ਸੁੰਦਰ ਬਨ ਜਾ ਦੇਖਿਆ। ਏਥੇ ਤਿੰਨ ਮਹੀਨੇ 
ਠਹਿਰ ਕੇ ਰਾਮਚੰਦੂ ਜੀ ਨੇ ਫ਼ੁੱਲ ਤਿਆਰ ਕਰਾਯਾ ਸੀ। ਏਸੇ ਲਈ ਓਥੋਂ ਦੀ ਕਥਾ ਦਾ ਨਾਮ 
ਰਾਮਾਯਣ ਵਿੱਚ ਸੁੰਦਰ ਕਾਂਡ ਹੈ। ਪਾਪਨਾ ਪੁਰ ਜੋ ਰਾਮ ਰਾਜੇ ਦੀ ਪੁਰਾਣੀ ਰਾਜਧਾਨੀ ਹੈ, ਏਸੇ 
ਸੁੰਦਰ ਬਨ ਵਿੱਚ ਹੈ। ਏਸੇ ਰਾਜੇ ਦੀ ਬੇਟੀ ਪਦਮਣੀ ਸੀ। ਓਸ ਕੁਵਾਰੀ ਕੰਨਯਾਂ ਨੇ ਰਾਮਚੰਦੁ 
ਸਾਥ ਬਯਾਹ ਕਰਨਾ ਚਾਹਿਆ। ਪਰ ਰਾਮ ਜੀ ਨੇ ਆਖਿਆ, “ਲੰਕਾ ਜਿੱਤ ਕੇ ਫੇਰ ਬਸਾਹ 
ਕਰਾਂਗੇ। ਓਹ ਕੁੜੀ ਰਾਮਚੰਦੁ ਜੀ ਦੀ ਫੌਜ ਵਾਸਤੇ ਚਾਉਲ ਛੜ ਛੜ ਰੱਖਦੀ ਤੇ ਹੋਰ ਚੀਜ਼ਾਂ 
ਜਮ੍ਹਾਂ ਕਰਾਉਂਦੀ ਰਹੀ। ਜਦ ਰਾਮਚੰਦਰ ਜੀ ਲੰਕਾ ਫਤੇ ਕਰ ਸੀਤਾ ਲੈ ਕੇ ਅਜੁਧਯਾ ਨੂੰ ਚਲੇ ਤਾਂ 
ਓਸ ਨੂੰ ਬਚਨ ਕੀਤਾ ਕਿ ਹੁਣ ਫੇਰ ਕਦੀ ਅਵਤਾਰ ਧਾਰ ਕੇ ਤੈਨੂੰ ਵਯਾਹਵਾਂਗੇ। ਓਹ ਗ਼ਮ 
ਨਾਲ ਹਹੁਕੇ ਲੈਂਦੀ ਮਰ ਗਈ। ਓਸ ਨੂੰ ਦੇਖਣ ਲੋਕੀਂ ਜਾਂਦੇ ਹਨ ਤੇ ਓਸ ਦੀ ਮੂਰਤ ਚਉਲ, 
ਉੱਖਲੀਆਂ, ਆਦਿਕ ਸਭ ਪੱਥਰ ਦੇ ਬਣਾ ਕੇ ਰੱਖੇ ਹੋਏ ਹਨ। 

ਓਥੋਂ ਅੱਗੇ ਸ੍ਰੀ ਰੰਗ ਪਟਨ`` ਚੀਨਾ ਪਟਨ ਜਾ ਦੇਖੇ। ਏਹ ਸ਼ਹਿਰ ਤੇ ਪਟਨ ਟੀਪੂ ਸੁਲਤਾਨ ਦੇ ਬਹੁਤ 
ਮਸ਼ਹੂਰ ਸ਼ਹਿਰ ਹਨ। ਓਥੋਂ ਤੁਰ ਮਧਰੇ ਸ਼ਹਿਰ” ਜਿੱਥੇ ਇੱਕ ਰੌਣਕ ਵਾਲਾ ਮੰਦੂ ਦੇਵੀ ਦਾ ਹੁਣ 
ਮੌਜੂਦ ਹੈ, ਓਸ ਪਰ ਨਜ਼ਰ ਪਾਉਂਦੇ ਹੋਏ ਹਰਿ ਬੋਲੇ ਦੀ ਖਾਡੀ” ਜਾ ਲੰਘੇ। ਫੇਰ ਦਰਬ ਸੈਨ 
ਠਹਿਰੇ। ਏਥੇ ਸੇਧ ਸਾਈਂ ਠੀਕਰ ਨਾਥ ਦੀ ਉਪਾਸਨਾ ਭਗਤੀ ਹੁੰਦੀ ਹੈ। ਇਸੇ ਥਾਓਂ ਬਿੰਦੂਸਰ 
ਤੀਰਥ ਪਰ ਬੈਠ ਕੇ ਰਾਮਚੰਦੂ ਜੀ ਨੇ ਫ਼ੁੱਲ ਦੀ ਨੀਉ' ਰੱਖਾਈ ਸੀ। ਏਥੇ ਦੱਖਣ ਵਲੋਂ 
ਹੋਂ ਹੋ ਵੱਡੇ ਵੱਡੇ ਤੋਦੇ ਲੱਗੇ ਹੋਏ ਸੇ, ਜਿਸ ਕਰ ਕੇ ਕੋਈ ਜਹਾਜ਼ ਭੀ ਏਧਰ ਓਧਰ ਨਹੀਂ ਜਾ 
ਸਕਦਾ ਸੀ। ਜਦ ਤੋਂ ਸਰਕਾਰ ਅੰਗ੍ਰੇਜ਼ੀ ਨੇ ਖਾੜੀ ਪਟਵਾਈ ਹੈ ਤਦ ਤੋਂ ਜਹਾਜ਼ ਅਗਨ ਬੋਟ 
ਜਾਣ ਲੱਗੇ ਹਨ ਤੇ ਜਦ ਰਾਮਚੰਦੂ ਜੀ ਨੇ ਫ਼ੁੱਲ ਤਿਆਰ ਕਰਵਾਇਆ ਤਾਂ ਹੁਕਮ ਦਿੱਤਾ ਕਿ 
ਕੋਈ ਰਿੱਛ, ਲੰਗੂਰ, ਇੱਟ, ਪੱਥਰ ਨਾ ਲਿਆਵੇ। ਏਹ ਹੁਕਮ ਸੁਣ ਕੇ ਸਭ ਬਾਂਦਰ, ਰਿੱਛ ਜੋ 
ਪੱਥਰ ਆਦਿਕ ਚੱਕੀ ਲਿਆਉਂਦੇ ਸਨ, ਓਥੇ ਦੇ ਓਥੇ ਸਿੱਟ ਕੇ ਖ਼ਾਲੀ ਆ ਗਏ। ਓਹ ਪੱਥਰ 
ਹੁਣ ਥਾਂ ਪਰ ਥਾਂ ਉੱਪਰ ਥੱਲੀ ਤਿਲੰਗ ਦੇਸ਼ ਤੱਕ ਪਏ ਹੋਏ ਹਨ। 

ਏਸੇ ਖਾੜੀ ਕਿਨਾਰੇ ਪਾਵਨ ਰਾਮ ਬਸਤੀ ਤੇ ਭੈਰੋਂ ਨਾਮ ਤੀਰਥ ਅਜਿਹਾ ਹੈ ਜੋ ਜਿਤਨਾ ਜਲ ਸਾਗਰ ਦਾ 
ਛੱਲ ਨਾਲ ਓਸ ਵਿੱਚ ਪੈਂਦਾ ਹੈ ਅਗਲੇ ਨਾਲ ਰਲ ਕੇ ਓਹ ਭੀ ਮਿੱਠਾ ਹੋ ਜਾਂਦਾ ਹੈ। ਬਿੰਦੂਸਾਰ 
ਤੋਂ ੬ ਮੀਲ ਪਰ ਰਾਮੇਸ਼ੂਰ ਦੇ ਮੰਦਰ ਦੇ ਪੰਡਿਆਂ ਨੂੰ ਧਰਮ ਦਾ ਉਪਦੇਸ਼ ਦੇ ਕੇ ਪਰਮੇਸ਼ੂਰ ਦੀ 
ਭਗਤੀ ਕਰਨ ਲਾਯਾ, ਤੇ ਭਾਈ ਮਰਦਾਨੇ ਦੇ ਪੁੱਛਣੇ ਪਰ ਸਾਰੀ ਕਥਾ ਰਾਮਾਇਣ ਦੀ ਬਾਬੇ ਜੀ 
ਨੇ ਸੁਣਾਈ। 


``ਸਹੀ ਰੰਗ ਜੀ ਦਾ ਮੰਦਰ ਬਹੁਤ ਵੱਡਾ ਸੈਂਕੜੇ ਰੁਪਏ ਦੀ ਲਾਗਤ ਨਾਲ ਟੀਪੂ ਸੁਲਤਾਨ ਨੇ ਬਣਵਾਇਆ ਹੈ। ਏਹ ਮਰਹੱਟੇ ਛੱਤ੍ਰੀ ਸੇ 
ਕਈ ਬਰਸ ਅੰਗ੍ਰੇਜ਼ਾਂ ਨਾਲ ਲੜਦੇ ਰਹੇ ਤੇ ਮਸੂਰ ਸ਼ਹਿਰ ਏਨ੍ਹਾਂ ਦੀ ਰਾਜਧਾਨੀ ਸੀ। ਕਹਿੰਦੇ ਹਨ ਓਥੇ ਸਵਾ ਲੱਖ ਗੋਰੇ ਦੀ ਕਬਰ ਹੈ 
ਜਦ ਏਹ ਦੋਵੇਂ ਬਾਪ ਬੇਟਾ ਸ਼ਹੀਦ ਹੋ ਗਏ ਤਾਂ ਟੀਪੂ ਦੀ ਰਾਣੀ ਲੜੀ ਤੇ ਓਸ ਦੇ ਮਰ ਜਾਣ ਮਗਰੋਂ ਓਸ ਦੀ ਨੂੰਹ ਭੀ ਲੜਾਈ ਕਰ ਕੇ 
ਸ਼ਹੀਦ ਹੋ ਗਈ। ਏਨ੍ਹਾਂ ਚੌਹਾਂ ਦੀਆਂ ਸਮਾਧਾਂ ਕਸਵਟੀ ਦੇ ਪੱਥਰ ਦੀਆਂ ਬਣੀਆਂ ਹੋਈਆਂ ਹਨ। 

" ਮਧਰੇ ਸ਼ਹਿਰ ਮੀਨਾਚੀ ਦੇਵੀ ਦਾ ਵੱਡਾ ਭਾਰੀ ਰੌਣਕ ਤੇ ਮੰਨਤ ਵਾਲਾ ਮੰਦਰ ਹੈ। ਓਹ ਦੇਵੀ ਓਥੋਂ ਦੇ ਰਾਜੇ ਸੀਸਪਾਲ ਦੀ ਰਾਣੀ ਸੀ 
ਤੇ ਈਸ਼ੂਰ ਦੀ ਬੰਦਗ਼ੀ ਕਰਨ ਵਾਲੀ ਸੀ। ਜਦ ਏਸ ਦਾ ਵਜ਼ੀਰ ਉਡਿਯਾਰਾ ਨਾਮ ਨੌ ਲੱਖ ਰੁਪਏ ਦੇ ਦੁਸ਼ਾਲੇ ਤੇ ਘੋੜੇ ਖ਼ਰੀਦ ਕਰਨ 
ਕਾਗਾਨ (ਕਾਬਲ) ਵੱਲ ਚੱਲਿਆ ਤਾਂ ਰਸਤੇ ਵਿੱਚ ਸੰਤ ਮਿਲੇ। ਉਨ੍ਹਾਂ ਨਾਲ ਸਤਸੰਗ ਕਰ ਕੇ ਸਭ ਰੁਪੱਯਾ ਸਾਧੂਆਂ ਨੂੰ ਖੁਆ ਦਿੱਤਾ ਤੇ 
ਫੇਰ ਰਾਜਾ ਤੋਂ ਡਰ ਕੇ ਇੱਕ ਮੰਦਰ ਵਿੱਚ ਲੁਕ ਬੈਠਾ। ਈਸ਼ਰ ਦਾ ਭਜਨ ਧਿਆਨ ਕਰਨੇ ਕਰ ਇੱਕ ਮਹਾਤਮਾ ਜੀ ਪਰਤੱਖ ਹੋ ਗਏ ਤਾਂ 
ਉਨ੍ਹਾਂ ਤੋਂ ਏਸ ਨੇ ਸਵਾਏ ਭਗਤੀ ਭਜਨ ਦੇ ਹੋਰ ਕੁਛ ਨਾ ਮੰਗਿਆ। ਓਸੇ ਕਰ ਕੇ ਏਹ ਪਰਸਿੱਧ ਹੋ ਗਿਆ ਤੇ ਫੇਰ ਏਸ ਨੂੰ ਰਾਣੀ ਨੇ 
ਮੰਗਵਾ ਲਿਆ, ਜਿਸ ਕਰ ਕੇ ਓਹ ਭੀ ਉਪਕਾਰਨ ਮੰਨੀ ਗਈ। 

“ਹਰਿ ਬੋਲਾ ਨਾਮੀ ਇੱਕ ਰਾਕਸ਼ ਸੀ ਜੋ ਰਾਮਚੰਦੂ ਜੀ ਦਾ ਫ਼ੁੱਲ ਤੋੜ ਜਾਂਦਾ ਹੁੰਦਾ ਸੀ। ਓਸ ਨੂੰ ਰਾਮ ਜੀ ਨੇ ਏਥੇ ਮਾਰ ਕੇ ਮੁਕਤ ਕੀਤਾ 
ਸੀ। 

ਓਥੋਂ ਅੱਗੇ ਰਾਸ ਕੁਮਾਰੀ ਦੇਵੀ ਅਤੇ ਪਰਬਤ ਤੋਂ ਹੁੰਦੇ ਹੋਏ ਮਰਦਾਨੇ ਦੀ ਇੱਛਾ ਅਨੁਸਾਰ ਜੀਵਾਂ ਦੇ 
ਉਧਾਰ ਕਰਨ ਵਾਸਤੇ ਸਸੁੰਦ੍ੋਂ ਪਾਰ (ਸੰਗਲਾਦੀਪ) ਸੰਗਲਾਦੀਪ ਵਿੱਚ ਜਾ ਫਿਰੇ। ਏਸੇ ਟਾਪੂ ਨੂੰ 
ਸੀਲੋਨ ਤੇ ਲੰਕਾ ਭੀ ਆਖਦੇ ਹਨ। ਟਾਪੂ ਦਾ ਸੈਲ ਕਰਦੇ ਹੋਏ ਤ੍ਰਿਕਨਾਮਲੇ ਸ਼ਹਿਰ ਜਾ 
ਉੱਤਰੇ। ਓਥੋਂ ਦੇ ਲੋਗ ਏਨ੍ਹਾਂ ਨੂੰ ਦੇਖਣ ਵਾਸਤੇ ਬਹੁਤ ਇਕੱਠੇ ਹੋ ਗਏ। ਓਸ ਸਮੇਂ ਓਥੋਂ ਦੇ 
ਲੋਗ ਪੰਜਾਂ ਤੱਤਾਂ ਨੂੰ ਹੀ ਰੱਬ ਮੰਨਦੇ ਸੇ, ਓਥੇ ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਸਲੋਕ ਮ$ ੧ ॥ 
ਭੈ ਵਿਚਿ ਪਵਣੁ ਵਹੈ ਸਦਵਾਉ ॥ ਭੈ ਵਿਚਿ ਚਲਹਿ ਲਖ ਦਰੀਆਉ ॥ 
ਭੈ ਵਿਚਿ ਅਗਨਿ ਕਢੈ ਵੇਗਾਰਿ ॥ ਭੈ ਵਿਚਿ ਧਰਤੀ ਦਬੀ ਭਾਰਿ ॥ 
ਭੈ ਵਿਚਿ ਇੰਦੁ ਫਿਰੈ ਸਿਰ ਭਾਰਿ ॥ ਭੈ ਵਿਚਿ ਰਾਜਾ ਧਰਮ ਦੁਆਰੁ ॥ 
ਭੈ ਵਿਚਿ ਸੂਰਜੁ ਭੈ ਵਿਚਿ ਚੰਦੁ ॥ ਕੋਹ ਕਰੋੜੀ ਚਲਤ ਨ ਅੰਤੁ ॥ 
ਭੈ ਵਿਚਿ ਸਿਧ ਬੁਧ ਸੁਰ ਨਾਥ ॥ ਭੈ ਵਿਚਿ ਆਡਾਣੇ ਆਕਾਸ ॥ 
ਭੈ ਵਿਚਿ ਜੋਧ ਮਹਾਬਲ ਸੂਰ ॥ ਭੈ ਵਿਚਿ ਆਵਹਿ ਜਾਵਹਿ ਪੂਰ ॥ 
ਸਗਲਿਆ ਭਉ ਲਿਖਿਆ ਸਿਰਿ ਲੇਖੁ ॥ 
ਨਾਨਕ ਨਿਰਭਉ ਨਿਰੰਕਾਰੁ ਸਚੁ ਏਕੁ ॥੧॥ 
(ਵਾਰ-ਆਸਾ, ਮ8 ੧ - ੪੬8) 


ਬਾਬੇ ਜੀ ਦਾ ਸ਼ਬਦ ਸੁਣ ਕੇ ਸਭ ਨੂੰ ਨਿਸਚਾ ਆਇਆ ਤੇ ਪਰਮੇਸ਼ੂਰ ਦੀ ਭਗਤੀ ਕਰਨ ਲੱਗੇ ਤੇ 
ਰਾਮੇਸ਼ੂਰ" ਦੇ ਪੰਡਿਆਂ ਵਾਂਗੂੰ ਏਥੋਂ ਦੇ ਲੋਗ ਭੀ ਸਾਰੇ ਸੁਧਰ ਗਏ। ਏਸ ਤ੍ਰਿਕਨਾਮਲੇ ਨਾਮ 
ਸ਼ਹਿਰ ਪਾਸ ਇੱਕ ਵੱਡਾ ਭਾਰੀ ਕਿਲ੍ਹਾ ਰਾਵਣ ਦਾ ਹੈ, ਜਿਸ ਦੇ ਇੱਕ ਪਾਸੇ ਸਮੁੰਦੂ ਤੇ ਤਿੰਨੀਂ 


ਪਾਸੀਂ ਨਦੀਆਂ ਹਨ। ਏਸ ਤਰ੍ਹਾਂ ਦੇ ਸੱਤ ਕਿਲ੍ਹੇ ਰਾਵਣ ਦੇ ਰਚੇ ਹੋਏ ਹਨ। (ਲੰਕਾ 


"ਏਹ ਰਾਮੇਸ਼ਵਰ ਦਾ ਮੰਦਰ ਇੱਕ ਕੋਸ ਭਰ ਮੁਰੱਬਾ ਹੈ ਰਾਮਚੰਦੂ ਜੀ ਨੇ ਫ਼ੁੱਲ ਬੰਨ੍ਹਣ ਸਮੇਂ ਏਥੇ ਮਹਾਂਦੇਵ ਦੀ ਪਿੰਡੀ ਥਾਪੀ ਸੀ ਜੋ ਕਾਲੇ 
ਪੱਥਰ ਦੀ ੧੬ ਉੱੰਗਲ ਉੱਚੀ ਤੇ ਮੋਟੀ ਹੈ। ਏਸ ਮੰਦਰ ਦੀਆਂ ੭ ਪਰਕਰਮਾ ਹਨ ਜਿਨ੍ਹਾਂ ਵਿੱਚੋਂ ਤਿਨ ਪ੍ਰਕਰਮਾ ਵੱਡੀਆਂ, ਚਾਰ 
ਛੋਟੀਆਂ ਹਨ ੪ ਦਰਵਾਜ਼ਿਆਂ ਅੱਗੇ ੪ ਤਾਲਾਬ ਹਨ। ਸਭਨਾਂ ਪ੍ਰਕਰਮਾਂ ਵਿੱਚ ਅਨੇਕ ਦੇਵਤਯਾਂ ਦੇ ਮੰਦਰ ਸ਼ਿਵਲਿੰਗ ਹਨ। ਪੂਰਬੀ 
ਦਰਵਾਜ਼ੇ ਅੱਗੇ ਹਨੂਮਾਨ, ਪੱਛਮ ਗਣੇਸ਼ ਦੱਖਣ ਸ੍ਰਾਮਿਕਾਰਤਕ ਏਹ ਵੱਡੀਆਂ ਵੱਡੀਆਂ ਮੂਰਤਾਂ ਹਨ, ਉੱਤਰ ਵੰਨੀ ਦਰਵਾਜ਼ੇ ਨਾਲ 
ਮਸੀਤ ਹੋਣੇ ਕਰ ਦਰਵਾਜ਼ਾ ਬੰਦ ਰਹਿੰਦਾ ਹੈ। 

ਪੂਰਬੀ ਦਰਵਾਜ਼ੇ ਅੱਗੇ ਅਗਨਿ ਕੁੰਡ ੨੮ ਗਜ਼ ਲੰਬਾ ਪੰਜ ਗਜ਼ ਚੌੜਾ ਸਵਾ ਗਜ਼ ਡੂੰਘਾ ਹੈ। ਚੇਤਰ ਸੁਦੀ ਪੰਚਮੀ ਨੂੰ ਓਸ ਦੀ ਯਾਤ੍ਹਾ ਹੁੰਦੀ 
ਹੈ। ਦੂਜੀ ਯਾਤ੍ਹਾ ਤੀਆਂ ਦੀ ਸਾਉਣ ਵਿੱਚ ਪਾਰਬਤੀ ਦੇ ਵਿਆਹ ਦਾ ਦਿਨ ਸਮਝ ਕੇ ਹੁੰਦੀ ਹੈ। ਮੰਦਰ ਦੇ ਉੱਤਰ ਵੰਨੀ ਬ੍ਰਹਮਕੁੰਡ 
ਤੀਰਥ ਹੈ ਏਥੇ ਬੂਹਮਾ ਨੇ ਤਪ ਕੀਤਾ ਸੀ। ਕਈ ਕੋਸ ਵਿੱਚ (ਸ੍ਹਰਾਹ) ਰਾਖ ਪਈ ਹੈ। ਓਹੋ ਪਰਸ਼ਾਦ ਰਾਮੇਸ਼ੂਰ ਤੋਂ ਯਾਤਰੀਆਂ ਨੂੰ 
ਮਿਲਦਾ ਹੈ, ਬ੍ਰਹਮਕੁੰਡ ਦੇ ਪਾਸ ਹੀ ਰਾਮ ਝਰੋਖਾ ਮਕਾਨ ਹੈ ਜਿੱਥੇ ਬੈਠ ਕੇ ਰਾਮਚੰਦੂ ਨੇ ਸੈਨਾ ਦੀ ਹਾਜ਼ਰੀ ਲੀਤੀ ਸੀ। ਚਰਨ ਪਾਦਕਾ 
ਓਥੇ ਪੂਜਯ ਹੈਨ। ਰਾਮ ਤੀਰਥ, ਲੱਛਮਨ ਤੀਰਥ, ਚੌਹਾਂ ਕੋਨਿਆਂ ਪਰ ਚਾਰ ਮੰਦਰ ਹਨ। ਪੱਛੋਂ ਵੰਨੀ ਗੁਰੂ ਨਾਨਕ ਜੀ ਦੀ ਚਰਨ 
ਪਾਦਕਾ ਉਦਾਸੀ ਸੰਤਾਂ ਦਾ ਮਕਾਨ ਤੇ ਬਾਗ਼ ਹੈ। ਪਹਿਲੇ ਰਾਜੇ ਚੰਦੂ ਲਾਲ ਤੇ ਰਾਜਾਰਾਮ ਵੱਲੋਂ ਦੋ ਹਜ਼ਾਰ ਦੀ ਜਗੀਰ ਸੀ। ਗੁਰ ਮੰਦਰ 
ਦੇ ਤਲਾਬ, ਕੂਇਆਂ ਦਾ ਪਾਣੀ ਮਿੱਠਾ ਤੇ ਬਾਹਰ ਖਾਰਾ ਹੈ। 

ਮੰਦਰ ਫ਼ੁੱਲ ਦੇ ਉੱਪਰ ਹੈ। ਮਹਾਂਦੇਵ ਦੀ ਪਿੰਡੀ ਅੱਗੇ ਨਾਦੀਆ ੯ ਹੱਥ ਉੱਚਾ ਢਾਈ ਗਜ਼ ਚੌੜਾ ਪੱਥਰ ਦਾ ਹੈ। ਏਥੋਂ ਦੇ ਮਾਲਕ ਪੰਡਾ 
ਰਾਮ ਲੱਖਾਂ ਪਤੀ ਹੈਨ। ਪੁਜਾਰੀ ਸੇਵਕ ਸਭ ਨੌਕਰ ਹਨ। ਸੈਂਕੜੇ ਰਾਜੇ ਸੇਠ ਕਰੋੜਾਂਪਤੀ ਸੇਵਕ ਹਨ। ਅਤੇ ਸਵਾ ਲੱਖ ਦੀ ਜਾਗੀਰ ਹੈ। 
ਭੇਟ ਪੂਜਾ ਬਹੁਤ ਆਉਂਦੀ ਹੈ। 

ਭੋਗ ਅਨੇਕ ਵਾਰ ਲੱਗਦਾ ਹੈ। ਮੰਦਰ ਬਹੁਤ ਵੱਡਾ ਹੋਣੇ ਕਰ ਦਰਸ਼ਨ ਦੀਵੇ ਨਾਲ ਹੁੰਦਾ ਹੈ। ਜਾਤ੍ਰੀ ਗੰਗੋਤ੍ਹੀ ਦਾ ਜਲ ਮੁੱਲ ਲੈ ਕੇ 
ਚੜ੍ਹਾਉਂਦੇ ਹਨ ਭਾਵੇਂ ਕੈਸਾ ਹੀ ਮਹਿੰਗਾ ਮਿਲੇ। ਪੰਡਯਾਂ ਦੀ ਠੱਗੀ ਐਡੀ ਹੈ ਕਿ ਯਾਤ੍ਰੀ ਨੂੰ ਧਨੀ ਵੇਖ ਕੇ ਪੰਡੇ ਆਖਦੇ ਹਨ ਜੇ ਬੇਦ 
ਮੰਤਰ ਪੜ੍ਹ ਕੇ ਅਸੀਂ ਮਹਾਂਦੇਵ ਨੂੰ ਖ਼ੁਸ਼ ਕਰੀਏ ਤੇਰੀ ਭੇਟਾ ਜਲ ਲੈ ਕੇ ਪ੍ਰਫੁਲਤ ਹੋਵੇ ਤਾਂ ਤੂੰ ਸਾਨੂੰ ਕੀ ਦੇਵੇਂ? ਸੇਠ ਅਗਿਆਨੀ ਏਹੋ 
ਗੱਲ ਮੰਨ ਕੇ ਸੈਂਕੜੇ ਰੁਪੱਯੇ ਦੇਣੇ ਕਰਦੇ ਹਨ। ਜਾਤ੍ਰੀ ਕੋਈ ਮੰਦਰ ਵਿੱਚ ਨਹੀਂ ਜਾਂਦਾ ਪੰਡੇ ਜਾਂਦੇ ਹਨ ਉਸ ਨੂੰ ਦੂਰ ਖੜਾ ਕਰ ਕੇ ਮੰਤ੍ਰ 
ਉਚਾਰ ਕੇ ਓਸ ਵੱਲੋਂ ਜਲ ਚੜ੍ਹਾਉਣ ਲੱਗੇ ਛੇਤੀ ਨਾਲ ਦੂਜਾ ਪੰਡਾ ਦੀਵੇ ਨੂੰ ਨੀਚੇ ਕਰ ਦਿੰਦਾ ਹੈ। ਓਸ ਦੀ ਛਾਂਉ' ਜਦ ਉੱਪਰ ਨੂੰ 
ਫੈਲਦੀ ਹੈ ਤਾਂ ਪਾਸ ਦੇ ਪੰਡੇ ਬੀ “ਮਹਾਂਦੇਵ” “ਮਹਾਂਦੇਵ” ਕਰ ਕੇ ਰੌਲਾ ਪਾ ਕਰ “ਧੰਨ ਜਜਮਾਨ ! “ਧੰਨ ਜਜਮਾਨ !” ਬੋਲਦੇ ਓਸ ਦੇ 
ਜੈ ਕਾਰੇ ਬੁਲਾਂਵਦੇ ਹੋਏ ਫ਼ੁੱਲਾਂ ਦੀ ਬਰਖਾ ਕਰਨ ਲੱਗ ਜਾਂਦੇ ਹਨ। ਓਸ ਨੂੰ ਧੰਨਯ ਭਾਗੀ ਧੰਨਜ ਭਗਤ ਕਹਿ ਕਹਿ ਰੁਪਏ ਕਰਾਰ ਦੇ ਤੇ 
ਬਖ਼ਸ਼ੀਸ਼ ਲੈਂਦੇ ਹਨ ਅਤੇ ਓਹ ਅਗਿਆਨੀ ਜਾਤ੍ਰ ਭੀ ਏਸੇ ਸ਼ੇਖੀ ਵਿੱਚ ਫ਼ੁੱਲ ਜਾਂਦਾ ਹੈ ਕਿ ਮੇਰੇ ਉੱਤੇ ਸ਼ਿਵਜੀ ਖ਼ੁਸ਼ੀ ਹੈ। ਮੇਰਾ ਜਲ 
ਮਨਜ਼ੂਰ ਕਰ ਕੇ ਪ੍ਰਫੁੱਲਤ ਹੋ ਗਿਆ ਹੈ। ਏਸੇ ਤਰ੍ਹਾਂ ਭੋਲੇ ਭਾਲੇ ਸੇਠਾਂ ਨੂੰ ਪੰਡੇ ਠੱਗਦੇ ਰਹਿੰਦੇ ਹਨ। ਹੋਰ ਭੀ ਮੰਦਰਾਂ ਦੇ ਪੁਜਾਰੀ ਲੋਭ ਦੇ 
ਵੱਸ ਹੋ ਕੇ ਅਨੇਕ ਪ੍ਰਕਾਰ ਦੇ ਛਲ ਪਏ ਕਰਦੇ ਹਨ। ਪੁਜਾਰੀਆਂ ਦੇ ਛਲ ਤਾਂ ਹੋਰ ਭੀ ਅਨੇਕ ਦੇਖੇ ਪਰ ਅਧਕ ਕਲਈ ਖੋਲ੍ਹਣੀ ਮੈਂ 
ਨਹੀਂ ਚਾਹੁੰਦਾ। 

ਸੰਗਲਾਦੀਪ) ਤ੍ਰਿਕਨਾਮਲੇ ਸ਼ਹਿਰ ਤੋਂ ਤਿੰਨ ਮੰਜ਼ਲ ਮੱਟੀਆ ਕਲਮ ਨਾਮ ਸ਼ਹਿਰ, ਜੋ (ਰਾਜਾ 
ਸ਼ਿਵਨਾਭ) ਸ਼ਿਵਨਾਭ” ਰਾਜੇ ਦਾ ਹੈ; ਗੁਰੂ ਜੀ ਓਸ ਦੇ ਬਾਗ਼ ਵਿੱਚ (ਜੇਹੜਾ ਵੈਰਾਨ ਪਿਆ ਸੀ) 
ਮਾਘ ਸੰਮਤ ੧੫੬੯ ਬਿਕ੍ਰਮੀ ਨੂੰ ਜਾ ਬਿਰਾਜੇ ਤੇ ਸ਼ਬਦ ਗਾਵਿਆ। 
ਏਸ ਤੋਂ ਪਹਿਲੇ ਏਸ ਬਾਗ਼ ਵਿੱਚ ਕਈ ਕੰਨਫਟੇ, ਬੈਰਾਗੀ, ਜੈਨੀ ਅਨੇਕ ਜਾ ਆਏ ਸੇ ਤੇ ਏਥੋਂ ਦਾ 

ਰਾਜਾ ਉਨ੍ਹਾਂ ਦੀ ਪ੍ਰੀਖਿਆ ਕਰਨ ਵਾਸਤੇ ਪਦਾਰਥ ਦੇ ਕੇ ਮੋਹਣੀਆਂ ਨੂੰ ਘੱਲ ਦਿੰਦਾ ਸੀ ਜਿਸ 
ਕਰ ਕੇ ਕਈ ਪਾਖੰਡੀ ਸਾਧੂ ਅਪਨਾ ਅਪਮਾਨ ਕਰਾ ਕੇ ਵਾਪਸ ਆਏ ਸੇ। ਰਾਜਾ ਨੇ ਗੁਰੂ 
ਸਾਹਿਬ ਪਾਸ ਭੀ ਓਹੋ ਮੋਹਣੀਆਂ ਭੇਜੀਆਂ ਓਹਨਾਂ ਨੇ ਅਪਨੇ ਹਾਵ ਭਾਵ ਤੇ ਫੰਧ ਫਰੇਬ ਬਥੇਰੇ 
ਕੀਤੇ ਪਰ ਕੁੱਛ ਨਾ ਕਰ ਸਕੀਆਂ। ਓਥੇ ਗੁਰੂ ਸਾਹਿਬ ਨੇ ਏਹ ਸ਼ਬਦ ਉਚਾਰਿਆ: 

ਗਾਛਹੁ ਪੁਤ੍ੀ ਰਾਜ ਕੁਆਰਿ ॥ 

ਨਾਮੁ ਭਣਹੁ ਸਚੁ ਦੋਤੁ ਸਵਾਰਿ ॥ 


ਪਿਉ ਸੇਵਹੁ ਪੁਭ ਪ੍ਰੇਮ ਅਧਾਰਿ ॥ 
ਗੁਰ ਸਬਦੀ ਬਿਖੁ ਤਿਆਸ ਨਿਵਾਰਿ ॥੭॥ 
(ਬਸੰਤੁ, ਮ ੧ - ੧੧੮੭) 


ਏਹ ਸ਼ਬਦ ਸੁਣ ਕੇ ਮੋਹਣੀਆਂ ਦੇ ਮਨ ਸ਼ਾਂਤ ਹੋ ਗਏ ਤੇ ਸ਼ਰਮਿੰਦੀਆਂ ਹੋ ਕੇ ਮੁੜ ਗਈਆਂ। ਦੂਸਰੇ 
ਦਿਨ ਰਾਜਾ ਸ਼ਿਵਨਾਭ ਬਾਬੇ ਦੇ ਚਰਣੀਂ ਆ ਲੱਗਾ। ਬਾਬੇ ਜੀ ਦੀ ਕ੍ਰਿਪਾ ਨਾਲ ਓਸ ਦਾ ਬਾਗ਼ 
ਪਰਿਵਾਰ ਸਭ ਹਰਿਆ ਭਰਿਆ ਹੋਇਆ। 
ਇਕ ਦਿਨ ਓਸ ਦੀ ਰਾਣੀ ਨੇ ਬੇਨਤੀ ਕੀਤੀ ਸੀ, “ਕੋਈ ਐਸਾ ਗੰਡਾ ਤਾਵੀਤ ਕਰ ਦਿਓ ਜੋ ਮੇਰਾ 
ਪਤੀ ਮੇਰੇ ਵੱਸ ਹੋਵੇ। ? ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਨਿਵਣੁ ਸੁ ਅਖਰੁ ਖਵਣੁ ਗੁਣੁ ਜਿਹਬਾ ਮਣੀਆ ਮੰਤੁ ॥ 
ਏ ਤ੍ਰੈ ਭੈਣੇ ਵੇਸ ਕਰਿ ਤਾਂ ਵਸਿ ਆਵੀ ਕੰਤੁ ॥੧੨੭॥ 


(ਸਲੋਕ, ਸੇਖ ਫਰੀਦ ਜੀ - ੧੩੮੪) 
(ਇਹ ਫਰੀਦ ਜੀ ਦਾ ਸਲੋਕ ਹੈ) 


'ਬਿਕ੍ਰਮਾਜੀਤ ਤੋਂ ਤਿੰਨ ਸੌ ਬਰਸ ਪਹਿਲੇ ਮਹਾਰਾਜਾ ਰਣਜੀਤ ਸਿੰਘ ਕਾਸ਼ੀ ਵਾਲਾ ਰਾਮੇਸ਼ੂਰ ਦੇ ਦਰਸ਼ਨ ਨੂੰ ਗਿਆ। ਜਦ ਓਥੋਂ 
ਮੁੜਿਆ ਤਾਂ ਮਦਰੇ ਸ਼ਹਿਰ ਦਾ ਰਾਜਾ ਬੇਉਲਾਦ ਮਰ ਗਿਆ ਸੀ। ਓਸ ਦੇ ਵਜ਼ੀਰਾਂ ਵਿੱਚ ਝਗੜਾ ਪੈ ਗਿਆ। ਮਦਰਾ ਰਾਮੇਸ਼ਵਰ ਤੋ' ੮ 
ਮੰਜ਼ਲ ਉੱਤਰ ਵੰਨੀ ਹੈ, ਦੋ ਵਜ਼ੀਰ ਰਾਜੇ ਰਣਜੀਤ ਸਿੰਘ ਨੂੰ ਆ ਮਿਲੇ। ਚੜ੍ਹਾ ਕੇ ਲੈ ਗਏ। ਏਸ ਨੇ ਮਦਰਾ ਫਤੇ ਕਰ ਆਪਣੀ 
ਰਾਜਧਾਨੀ ਬਣਾ ਲੀਤਾ। ਏਸੇ ਸ਼ਹਿਰ ਦੇ ਨਾਮ ਉੱਤੇ ਹੁਣ ਮਦਰਾਸ ਹਾਤਾ ਹੈ। ਰਣਜੀਤ ਸਿੰਘ ਦੇ ੯ ਪੁੱਤਰ ਸੇ। ਇੱਕ ਬੱਡਾ ਕਾਂਸ਼ੀ ਦਾ 
ਰਾਜਾ ਰਿਹਾ ਓਸੇ ਦੀ ਸੰਤਾਨ ਹੁਣ ਕਾਂਸ਼ੀ ਨਰੇਸ਼ ਹੈ। ਇੱਕ ਨੂੰ ਮਦਰੇ ਦਾ ਰਾਜ ਦੇ ਕੇ ਸੱਤਾਂ ਨੂੰ ਨਾਲ ਲੈ ਕੇ ਸੰਗਲਾਦੀਪ ਜਾ ਫਤੇ ਕੀਤਾ 
ਅਤੇ ਛੇ ਪੁੱਤਰਾਂ ਨੂੰ ਓਥੋਂ ਦੇ ਰਾਜੇ ਬਣਾ ਕੇ ਮੁਲਕ ਜੁਦਾ ਜੁਦਾ ਦੇ ਕੇ ਆਪ ਸੋਭਾਪੁਰ ਨਾਮ ਸ਼ਹਿਰ ਵਿੱਚ ਇੱਕ ਪੁੱਤਰ ਸਮੇਤ ਜਾ ਰਿਹਾ। 
ਪਹਿਲੇ ਤਾਂ ਬੱਡੀ ਗੱਦੀ ਸੋਭਾਪੁਰ ਨੂੰ ਦੂਜੇ ਛੀ ਰਾਜੇ ਮੰਨ ਕੇ ਤਾਬੇ ਬਣੇ ਰਹੇ। ਜਦ ਬਾਬਾ ਨਾਨਕ ਜੀ ਸੰਗਲਾਦੀਪ ਵਿੱਚ ਗਏ ਤਦੋਂ ਓਥੋਂ 
ਦੇ ਸ਼ਿਵਨਾਭ ਦੇ ਤਾਬੇ ਹੋ ਗਏ ਅਤੇ ਸੰਤਾਨ ਭੀ ਸ਼ਿਵਨਾਭ ਦੇ ਰਾਜੇ ਨਾਲ ਓਹ ਬਿਗੜੇ ਗੋਏ ਸਨ। ਗੁਰੂ ਕੀ ਕਿਰਪਾ ਨਾਲ ਓਹ ਬੀ 
ਸ਼ਿਵਨਾਭ ਦੇ ਤਾਬੇ ਹੋ ਗਈ। ੨ ਮਹੀਨੇ ਓਥੇ ਅਤੇ ੧੦ ਮਹੀਨੇ ਓਸ ਦੇਸ ਵਿੱਚ ਬਾਬਾ ਜੀ ਰਹੇ! ਸ਼ਿਵ ਨਾਭ ਤੋਂ ਸੱਤਵੀਂ ਪੀੜੀ ਧਰਮ 
ਨਾਭ ਰਾਜੇ ਨੇ ਆਪਣੇ ਵਜੀਰ ਬ੍ਰਾਹਮਣ ਦੀ ਬੇਟੀ ਜੋ ਪਦਮਣੀ ਸੀ ਜ਼ੋਰ ਨਾਲ ਲੈਣੀ ਚਾਹੀ। ਵਜ਼ੀਰ ਬੇਟੀ ਨੂੰ ਕਤਲ ਕਰ ਕੇ ਮਦਰੇ 
ਵਿੱਚ ਲਾਟ ਸਾਹਿਬ ਪਾਸ ਚਲਾ ਗਿਆ ਤੇ ਸੰਮਤ ੧੮੬੨ ਈ. ਨੂੰ ਅੰਗਰੇਜ਼ਾਂ ਦੀ ਫੌਜ ਲੈ ਜਾ ਕਰ ਧਰਮ ਨਾਭ ਨੂੰ ਫੜਾ ਦਿੱਤਾ। ਦੇਸ 
ਅੰਗ੍ੇਜ਼ਾਂ ਦੇ ਹੱਥ ਆ ਗਿਆ। ਧਰਮ ਨਾਭ ਦੀ ਸੰਤਾਨ ਹੁਣ ਇੱਕ ਬਜਰ ਸ਼ਹਿਰ ਜਾਗੀਰ ਖਾਂਦੀ ਹੈ ਅਤੇ ਵਜ਼ੀਰ ਦੀ ਉਲਾਦ ਪਾਸ ਖੰਡੀ 
ਸ਼ਹਿਰ ਵਿੱਚ ਤਿੰਨ ਲੱਖ ਦੀ ਰਿਆਸਤ ਹੈ। ਸੋਭਾਪੁਰ ਲੈਣੇ ਕਰ ਧੀਰੇ ਧੀਰੇ ਸਾਰਾ ਹੀ ਸੀਲੋਨ ਅੰਗ੍ੇਜ਼ਾਂ ਪਾਸ ਆ ਗਿਆ, ਜਿਸ ਮੁਲਕ 
ਵਿੱਚ ਲੰਕਾ ਭੀ ਹੈ। ਸੰਗਲਾਦੀਪ ਦੇ ਲੋਕ ਸੰਗਲ ਬੋਲੇ ਜਾਂਦੇ ਹਨ। ਬੰਗਾਲੀਆਂ ਵਾਂਗੂੰ ਅੰਗ੍ਰੇਜ਼ੀ ਪੜ੍ਹੇ ਹੋਏ ਛੋਟੇ ਵੱਡੇ ਕੰਮਾਂ ਉੱਤੇ ਓਹੋ 
ਨੌਕਰ ਸਰਕਾਰੀ ਹਨ। ਸਰਕਾਰ ਉਨ੍ਹਾਂ ਦਾ ਮਾਨ ਚੰਗਾ ਰੱਖਦੀ ਹੈ। ਸੰਗਲਾ ਅਖਰ ਅਤੇ ਅੰਗ੍ਰੇਜ਼ੀ ਦੋਵੇਂ ਹੀ ਦਫਤਰਾਂ ਵਿੱਚ ਓਥੇ ਹਨ। 
ਪਹਿਰਾਵਾ ਮਰਦ ਇਸਤ੍ਰੀ ਦਾ ਇੱਕੋ ਜਿਹਾ। ਚਾਦਰ ਦੀ ਚੀਣ ਕਰ ਕੇ ਤੇੜ ਘਗਰੀ ਜੇਹੀ ਗਲ ਕੁੜਤੀ ਤਣੀਆਂ ਵਾਲੀ ਸਿਰੋਂ ਨੰਗੇ 
ਰਹਿੰਦੇ ਹਨ। ਇਸਤ੍ਰੀ ਸੁੰਦਰ ਬਹੁਤ, ਬਿਭਚਾਰ ਦਾ ਪਰਹੇਜ਼ ਸ਼ਰਮ ਨਹੀਂ। ਮਾਸ ਸਭ ਤਰ੍ਹਾਂ ਦਾ ਖਾ ਲੈਂਦੇ ਹਨ। ਚੰਗਾ ਖਾਣਾ, ਗਾਉਣਾ, 
ਭੋਗੀ, ਪੂਰਬ ਰੋਗੀ, ਉੱਤਰ ਜੋਗੀ ਪੱਛਮ ਸੋਗੀ।” ਇਸਤ੍ਰੀ ਬਹੁਤ, ਆਦਮੀ ਥੋੜ੍ਹਾ। ਚਿਤ੍ਰਨੀ ਬਹੁਤ, ਸੰਖਣੀ ਥੋੜ੍ਹੀ, ਹਸਤਨੀ ਕੋਈ 
ਨਹੀਂ, ਪਦਮਨੀ ਕਿਤੇ ਕਿਤੇ ਹੈ। ਏਸ ਦੇਸ ਦਾ ਓਥੇ ਆਦਮੀ ਜਾਵੇ ਤਾਂ ਮੁੜ ਨਹੀਂ ਆਉਂਦਾ, ਕਹਾਵਤ ਹੈ “ਦੱਖਣ ਗਏ ਨਾ ਬਾਹੁੜੇ 
ਲਏ ਸਹੇਲੀ ਫਾਹਿ। ” 

[138] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅਰਥਾਤ ਨਿਵ ਕੇ ਚੱਲਣਾ ਏਹ ਅੱਖਰ ਜੰਤੂ ਵਿੱਚ ਲਿਖ, ਖ਼ਿਮਾ ਦਾ ਗੰਡਾ ਪਾਓ, ਮਿਠਾ ਬੋਲਣਾ ਮੋਹਣੀ 
ਮੰਤ੍ਰ ਪੜ੍ਹ, ਇਹ ਤਿੰਨ ਸੁਭਾਵ ਦ੍ਰਿੜ੍ਹ ਅੰਗੀਕਾਰ ਕਰ ਤਾਂ ਏਹ ਕੰਤ ਭੀ ਤੇ ਪ੍ਰਮਾਤਮਾ ਭੀ ਤੇਰੇ 
ਉੱਪਰ ਪ੍ਰਸੰਨ ਰਹਿਣਗੇ। ਰਾਣੀ ਰਾਜਾ ਦੋਹਾਂ ਨੇ ਪ੍ਰੇਮ ਨਾਲ ਸੇਵਾ ਕੀਤੀ ਜਿਸ ਦਾ ਫ਼ਲ ਮਿੱਠੀ 
ਮੁਰਾਦ ਭੀ ਮਿਲੀ ਤੇ ਜਿਹੜੇ ੧੮ ਰਾਜੇ ਸੁਧੁਸੈਨ ਆਦਿਕ ਓਸ ਵਲਾਇਤ ਵਿੱਚ ਰਾਜ ਕਰਦੇ 
ਸੇ ਸਭ ਏਸ ਦੇ ਮਾਤੈਹਤ ਹੋਏ। 

ਸ਼ਿਵਨਾਭ ਤੋਂ ਬਿਦਾ ਹੋ ਕੇ ਬਾਬਾ ਜੀ ਦੀਵਰ ਨਾਮੀ ਨਗਰ ਜੋ ਮਟੀਆ ਕਲਮ ਤੋਂ ਉੱਤਰ ੮ ਮੀਲ ਹੈ 
ਜਾ ਉੱਤਰੇ। ਏਥੇ “ਚੰਗਾ” ਨਾਮੀ ਭਾਟੜਾ ਪਖੰਡੀ ਸਿੱਧ ਬਣਿਆ ਹੋਇਆ ਸੀ, ਜੋ ਆਪ ਨੂੰ 
ਪ੍ਰਮੇਸ਼ਰ ਸਦਾਉਂਦਾ ਸੀ। ਓਸ ਨੂੰ ਸੱਚੇ ਸ਼ਬਦ ਦੇ ਜ਼ੋਰ ਜਿੱਤ ਕੇ ਬਾਬੇ ਜੀ ਨੇ ਈਸ਼ੂਰ ਦੀ 
ਭਗਤੀ ਵਿੱਚ ਲਾਇਆ, ਹੰਕਾਰ ਤੋੜਿਆ ਜਿਸ ਕਰ ਕੇ ਓਹ ਭਾਟੜਾ' ਆਪਣੀ ਸਾਰੀ ਸੰਗਤ 
ਸਮੇਤ ਬਾਬੇ ਦਾ ਸੇਵਕ ਬਣਿਆ। 

ਓਥੋਂ ਅੱਠ ਮੰਜ਼ਲਾਂ ਸ੍ਰਾਮਿਕਾਰਤਕ ਜੀ ਦਾ ਬਣ ਕਤਲੇਸ਼ ਨਾਮ, ਜੋ ਖੰਡੀ ਸ਼ਹਿਰ _ਦੇ ਪਾਸ ਹੈ ਤੇ 
ਮਾਣਕ ਗੰਗਾ ਨਾਮ ਨਦੀ ਦੇ ਕਿਨਾਰੇ ਪਰ ਹੈ; ਓਥੇ ਜਾ ਠਹਿਰੇ। (ਏਸੇ ਨਦੀ ਵਿੱਚੋਂ ਕਈ 


"ਏਸ ਭਾਟੜੇ ਦੇ ਲੰਗਰ ਵਿੱਚ ਹਰ ਰੋਜ਼ ਬੀਸ ਮਣ ਲੂਣ ਪੈਣਾ ਲਿਖਿਆ ਹੈ। ਪਰ ਏਥੋਂ ਦੇ ਵਤਨ ਦਾ ਚੱਲਣ ਬਹੁਤ ਥੋੜ੍ਹਾ ਹੈ। ਅਰਥਾਤ 
ਛੇ ਰੁਪਏ ਭਰ ਦਾ ਇੱਕ ਰਤਲ ਅਤੇ ੧੪ ਰਤਲ ਦਾ ਇੱਕ ਮਣ ਹੁੰਦਾ ਹੈ। ਏਸ ਹਿਸਾਬ ਵੀਹ ਮਣ ਲੂਣ ਓਥੇ ਹਰ ਰੋਜ਼ ਲੱਗਦਾ ਹੈ। 
ਚਟਨੀਆਂ ਖਟਾਈਆਂ ਓਥੇ ਬਹੁਤ ਖਾਂਦੇ ਹਨ। ਨਿੰਬੂ ਟਕੇ ਸੈਂਕੜਾ ਬਾਰਾਂ ਮਹੀਨੇ ਮਿਲਦਾ ਹੈ। ਇਸ ਜਗ੍ਹਾ ਸੀਲੋਨ ਹਾਤੇ ਸੰਗਲਾਦੀਪ 
ਵਿੱਚ ਬਾਬੇ ਦਾ ਨਾਮ ਨਿਰੰਕਾਰੀ ਸਿੱਧ ਹੈ। ਏਸ ਜਗ੍ਹਾ ਪਰ ਭਾਰਤ ਖੰਡੇ ਜੰਬੂ ਦੀਪੇ ਦੀ ਤੜ੍ਹਾਂ ਸੰਗਲਾ ਦੀਪ ਲੰਕਾ ਖੰਡੇ ਸੰਕਲਪ ਪੜ੍ਹਿਆ 
ਜਾਂਦਾ ਹੈ। ਹੁਣ ਓਸ ਜਗ੍ਹਾ ਪਰ ਉਦਾਸੀ ਮਨ ਨਾਮੀ ਧਰਮਸਾਲਾ ਬਣੀ ਹੋਈ ਹੈ ਤੇ ਗੁਰੂ ਜੀ ਦੀ ਚਰਨ ਪਾਦਕਾ ਦੀ ਪੂਜਾ ਮੰਨਤ ਹੁੰਦੀ 
ਹੈ। ਇੱਕ ਥੰਭੇ ਉੱਪਰ ਸਾਰਾ ਜਪੁਜੀ ਸਾਹਿਬ ਸੰਗਲੀ ਅੱਖਰਾਂ ਵਿੱਚ ਉਕਰਿਆ ਹੋਯਾ ਹੈ। ਤਿੰਨ ਸੌ ਘੁਮਾ ਜ਼ਮੀਨ ਤੇ ਇੱਕ ਬਾਗ਼ ਮਾਫੀ 
ਹੈ। ਫੱਗਨ ਵਿੱਚ ਮਹੀਨਾ ਭਰ ਹਰ ਰੋਜ਼ ਮੇਲਾ ਰਹਿੰਦਾ ਹੈ। ਚਾਉਲ ਮਟਰ ਦੀ ਖਿਚੜੀ ਇੱਕ ਥਾਂ ਰਿਝਦੀ ਹੈ ਤੇ ਜਗਨਨਾਥ ਵਾਂਗੂੰ ਇਕੇ 
ਥਾਂ ਬੈਠ ਕੇ ਸਭ ਲੋਕ ਖਾਂਦੇ ਹਨ। ਜੂਠ ਸੁੱਚ ਦਾ ਕੋਈ ਪੂਹੇਜ਼ ਨਹੀਂ। 

ਹਨ ਆਪ ਪਰ ਅਸਲ ਵਿੱਚ ਸਿਖਾਇਆ ਹੋਇਆ ਹੁੰਦਾ ਹੈ ਆ ਕੇ ਸ੍ਰਾਮਕਾਰਤਕ ਸ੍ਹਾਮੀ ਦੇ ਮੰਦਰ ਅੱਗੇ ਖੜ੍ਹਾ ਹੋ ਜਾਂਦਾ ਹੈ। ਲੋਗ ਓਸ 
ਨੂੰ ਮਿਠਾਈ ਬਹੁਤ ਖਾਣ ਨੂੰ ਦਿੰਦੇ ਤੇ ਪ੍ਰਕਰਮਾਂ ਲੈਂਦੇ ਪੂਜਾ ਕਰਦੇ ਹਨ। ਏਥੇ ਸਵਾਮੀਕਾਰਤਕ ਸੈਨਾਨੀ ਦਾ ਮੰਦਰ ਸੈਂਕੜੇ ਰੁਪੱਯਾਂ ਦੀ 
ਲਾਗਤ ਦਾ ਹੈ। ਸਭ ਲੋਗ ਦਸਵੰਧ ਦਿੰਦੇ ਹਨ। ਸਾਉਣ ਦੀ ਏਕਮ ਤੋਂ ਭਾਦਰੋਂ ਦੀ ਤੀਜ ਤੱਕ ਮੇਲਾ ਰਹਿੰਦਾ ਹੈ। ਭੂਰੇ ਹਾਥੀ ਉੱਤੇ 
ਸੈਨਾਨੀ ਦਾ ਮੁਕਟ ਜੜਾਊ ਸਵਾ ਗਜ਼ ਉੱਚਾ ਢਾਈ ਗਜ਼ ਮੁਰੱਬਾ ਧਰ ਕੇ ਪੁਜਾਰੀ ਮੂੰਹ ਬੰਨ੍ਹ ਕੇ ਪਾਸ ਬੈਠ ਜਾਂਦਾ ਹੈ ਇੱਕ ਹਾਥੀ ਅੱਗੇ 
ਨਗਾਰੇ ਵਾਲਾ ਦੂਜਾ ਪਿੱਛੇ ਚੌਰ ਵਾਲਾ ਦੋ ਚੌਰ ਵਾਲੇ ਦੋਹੀਂ ਪਾਸੀਂ, ਬੱਡੇ-ਬੱਡੇ ਕੱਦਾਵਰ ਹੌਜ਼ ਲਾਏ ਜਾਂਦੇ ਹਨ। ਉਨ੍ਹਾਂ ਉੱਤੇ ਬੈਠਣ ਵਾਲੇ 
ਚੰਦੋਆ ਫੜ ਰੱਖਦੇ ਹਨ, ਜਿਸ ਨੂੰ ਮੋਤੀਆਂ ਦੀਆਂ ਲੜੀਆਂ ਤੇ ਝਾਲਰ ਸੂਰਜ ਵਾਂਨੂੰ ਚਮਕਦੀ ਹੁੰਦੀ ਹੈ। ਕਈ ਟੋਲੀਆਂ ਇਸਤ੍ਰੀ ਪੁਰਖ 
ਭਜਨ ਗਾਉਂਦੇ ਬਾਜੇ ਬਜਾਉਂਦੇ ਅੱਗੇ ਪਿੱਛੇ ਬਾਏਂ ਦਹਿਣੇ ਚੱਲਦੇ ਹਨ। ਬੇਅੰਤ ਖਲਕਤ ਦਰਸ਼ਨ ਨੂੰ ਵੇਖਣ ਲਈ ਹੁੰਦੀ ਹੈ। ਪੰਜ ਸੌ 
ਕਦਮ ਅੱਗੇ ਮੈਦਾਨ ਵਿੱਚ ਇੱਕ ਮੰਦਰ ਬਿਸ਼ਨ ਜੀ ਦਾ ਹੈ। ਓਦੂੰ ਅੱਗੇ ਗਣੇਸ਼ ਦਾ, ਸ਼ਿਵ ਦਾ, ਵਲੀ ਅੰਮਾਂ ਦਾ, ਦੀਵਾਨੀ ਅੰਮਾ ਦਾ, 
ਬੁੱਧ ਦਾ; ਏਹ ਸਤ ਮੰਦਰ ਪਾਲੋ ਪਾਲ ਹਨ। ਜਦ ਸੇਨਾਨੀ ਦਾ ਹਾਥੀ ਬਿਸ਼ਨ ਦੇ ਮੰਦਰ ਪਾਸ ਜਾਂਦਾ ਹੈ ਤਾਂ ਉਥੋਂ ਦੇ ਪੁਜਾਰੀ ਬਿਸ਼ਨੂੰ ਦੇ 
ਮੁਕਟ ਨੂੰ ਇੱਕ ਹਾਥੀ ਉੱਤੇ ਅਸਵਾਰੇ ਕਰਾ ਕੇ ਚਾਰ ਹਾਥੀ ਹੋਰ ਲਾਂਮ ਲਾ ਕੇ ਗਾਉਂਦੇ ਵਜਾਉਂਦੇ ਸੈਨਾਨੀ ਦੇ ਮੁਕਟ ਅੱਗੇ ਹੋ ਤੁਰਦੇ 
ਹਨ। ਏਸੇ ਪ੍ਰਕਾਰ ਪ੍ਰਤੇਕ ਮੰਦਰ ਵਾਲੇ ਆਪਣੇ ਆਪਣੇ ਇਸ਼ਟਦੇਵ ਦਾ ਮੁਕਟ ਮੰਦਰ ਵਿੱਚੋਂ ਹਾਥੀ ਉੱਤੇ ਚੜ੍ਹ ਕੇ ਅੱਗੇ ਅੱਗੇ ਵੱਡੇ ਵੱਡੇ 
ਮਾਇਆ ਦੇ ਚਮਤਕਾਰ ਨਾਲ ਗਾਉਂਦੇ ਨੱਚਦੇ ਟੱਪਦੇ ਚੱਲ ਪੈਂਦੇ ਹਨ। ਪਰ ਸਭ ਤੋਂ ਅਧਕ ਮਾਇਆ ਦੇ ਚਮਤਕਾਰੇ ਵਾਲਾ ਹਾਥੀ 
ਸਮਾਜ ਬੁੱਧ ਦੇ ਮੰਦਰ ਦਾ ਹੁੰਦਾ ਹੈ। ਓਸ ਸ਼ਾਹੀ ਨੂੰ ਦੇਖ ਕੇ ਏਹੋ ਮਲੂਮ ਹੁੰਦਾ ਹੈ ਜਾਣੋਂ ਸਾਰੇ ਸੰਸਾਰ ਦੀ ਮਾਇਆ, ਹੀਰਾ, ਮੋਤੀ, 
ਨੀਲਮ, ਲਸਨੀਆਂ, ਤਾਮੜਾ, ਫੀਰੋਜ਼ਾ, ਚੂਨੀਆਂ, ਪੁਖਰਾਜ, ਸੁੱਚੇ ਹਕੀਕ, ਏਸੇ ਥਾਂ ਇਕੱਠੇ ਹੋਏ ਹਨ। ਜਾਣੋ ਕੁਬੇਰ ਦਾ ਘਰ ਹੈ। ਏਸੇ 
ਪ੍ਰਕਾਰ ਧੀਰੇ ਧੀਰੇ ਸਾਰੇ ਨਗਰ ਦੀ ਪੁਕਰਮਾ ਕਰ ਮੁੜ ਮਾਣਕ ਗੰਗਾ ਦੇ ਇਸ਼ਨਾਨ ਕਰ ਕੇ ਸੈਨਾਨੀ ਦੇ ਮੰਦਰ ਵਿੱਚ ਸੈਨਾਨੀ ਦਾ ਮੁਕਟ 
ਪੁਚਾ ਕੇ ਫ਼ੁੱਲ ਬਰਸਾ ਕੇ ਫੇਰ ਆਪੋ ਆਪਣੇ ਮੰਦਰਾਂ ਵਿੱਚ ਚਲੇ ਜਾਂਦੇ ਹਨ। ਕਈ ਲੱਖ ਰੁਪਏ ਦੀ ਪੂਜਾ ਮੰਦਰਾਂ ਵਿੱਚ ਆ ਜਾਂਦੀ ਹੈ 
ਭੋਜਨ ਖਿਚੜੀ ਪੁਲਾਓ ਪੂੜੇ ਤਿੰਨੇ ਤਰ੍ਹਾਂ ਦੇ ਦੁਕਾਨਾਂ ਉੱਤੋਂ ਅਠ ਦਿਨ ਸਾਰੇ ਮਹੀਨੇ ਵਿੱਚ ਸਭ ਨੂੰ ਪੰਡਿਆਂ ਵਲੋਂ ਮਿਲਦਾ ਹੈ। ਫੇਰ 
ਆਪਣਾ ਆਪਣਾ ਮੁੱਲ ਲੈ ਕੇ ਬਣਾ ਬਣਾਤਾ ਹੱਟੀਆਂ ਤੋਂ ਲੈ ਕੇ ਖਾਂਦੇ ਰਹਿੰਦੇ ਹਨ। ਸੁੱਚ ਜੂਠ ਨਹੀਂ ਮੰਨਦੇ। ਏਥੇ ਸ੍ਰਾਮਿਕਾਰਤਕ ਨੇ ਦੋ 
ਬਿਆਹ ਭੀਲਾਂ ਦੇ ਘਰ ਕੀਤੇ ਸਨ ਜਿਨ੍ਹਾਂ ਦੇ ਨਾਉਂ ਦਿਵਾਨੀ ਅੰਮਾਂ ਤੇ ਵਲੀ ਅੰਮਾਂ ਹਨ। ਏਹ ਉਛਵਹਰ ਅਨੀਂ ਦਿਨੀਂ ਮਹੀਨੇ ਵਿੱਚ 
ਚਾਰ ਵਾਰ ਹੁੰਦਾ ਹੈ। 

ਓਸ ਦੇਸ ਵਿੱਚ ਮੂਰਤੀ ਕਿਸੇ ਦੇਵਤਾ ਦੀ ਕੋਈ ਨਹੀਂ ਪੂਜਦਾ। ਆਪਣੇ-ਆਪਣੇ ਇਸ਼ਟ ਦੇ ਮੁਕਟਾਂ ਦੀ ਪੂਜਾ ਕਰਦੇ ਹਨ। ਚੋਰੀ, ਝੂਠ, 
ਠੱਗੀ, ਛਲ ਘੱਟ, ਬਿਭਚਾਰ ਬਹੁਤ; ਇਸਤ੍ਰੀਆਂ ਅਤਿ ਸੁੰਦਰ ਹਨ ਆਦਮੀ ਓਤਨੇ ਸੋਹਣੇ ਨਹੀਂ। ਨਰ ਥੋੜੇ, ਨਾਰੀਆਂ ਬਹੁਤ। ਇੱਕ 
ਮਨੁੱਖ ਪੰਜ ਪੰਜ, ਸੱਤ ਸੱਤ ਇਸਤ੍ਰੀਆਂ ਬਿਆਹ ਰੱਖਦਾ ਹੈ। ਕੰਮ ਜ਼ਰੂਰੀ ਸਭ ਨਾਰੀਆਂ ਕਰਦੀਆਂ ਹਨ। ਪੜਦਾਦੇ ਦਾਦੇ ਦੀ ਪੀੜ੍ਹੀ 
ਛੱਡ ਕੇ ਵਿਆਹ ਲੈਂਦੇ ਹਨ। ਜਾਤ ਗੋਤ ਦਾ ਕੋਈ ਬਚਾਉ ਨਹੀਂ ਕਰਦਾ। ਪਦਮਨੀ ਕਿਤੇ ਕਿਤੇ, ਚਿਤਰਨੀ ਬਹੁਤ, ਸੰਖਣੀ ਥੋੜੀ, 
ਹਸਤਨੀ ਕੋਈ ਨਹੀਂ। ਹੁਣ ਓਸ ਦੀਪ ਵਿੱਚ ਸਾਰੇ ਅੰਗ੍ਰੇਜ਼ਾਂ ਦਾ ਰਾਜ ਹੈ। 

ਪ੍ਰਕਾਰ ਦੇ ਮਾਣਕ ਨਿਕਲਦੇ ਹਨ ਜੋ ਵਪਾਰੀ ਲੋਕ ਲਿਆਉਂਦੇ ਹਨ।) ਏਨ੍ਹਾਂ ਨੇ ਓਥੇ ਬੈਠ ਕੇ 
ਸ਼ਬਦ ਗਾਵਿਆ ਜਿਸ ਨੂੰ ਲੋਕ ਅਚੰਭੇ ਨਾਲ ਸੁਣਨ ਆਏ। ਓਹ ਲੋਕ ਸ੍ਰਾਮਿਕਾਰਤਕ ਨੂੰ 
ਈਸ਼ਰ ਮੰਨਦੇ ਸੇ। ਗੁਰੂ ਸਾਹਿਬ ਨੇ ਉਨ੍ਹਾਂ ਨੂੰ ਸੱਚਾ ਉਪਦੇਸ਼ ਦੇ ਕੇ ਈਸ਼ੂਰ ਦੀ ਭਗਤੀ ਕਰਨ 
ਲਾਇਆ ਤੇ ਸ੍ਹਾਮੀ ਕਾਰਤਕ ਦੀ ਪੂਜਾ ਛੁਡਾਈ। ਏਥੋਂ ਹੀ ਅੰਗਦ ਲੰਕਾ ਨੂੰ ਵਕੀਲ ਬਣ ਕੇ 
ਗਿਆ ਸੀ। 

ਏਥੋਂ ਅੱਗੇ ਨੌਂ ਮੰਜ਼ਲ ਪਰ ਬਡੁੱਲੇ ਨਾਮੀ ਸ਼ਹਿਰ ਜਾ ਫਿਰੇ ਜੋ ਹੁਣ ਅੰਗ੍ਰੇਜ਼ੀ ਜ਼ਿਲਾ ਹੈ। ਓਸ ਦੇਸ ਵਿੱਚ 
ਮੇਕਚਰ ੧, ਈਸਾਈ ੨, ਸੰਗਲ ੩, ਸ਼ੈਵ ੪, ਬੋਧ ` ੫, ਏਹ ਪੰਜ ਮਤ ਬਹੁਤ ਹਨ। ਵੈਸ਼ਨੋ 
ਥੋੜੇ ਹਨ। ਖਾਣੇ ਦਾ ਪੁਹੇਜ਼ ਉਨ੍ਹਾਂ ਵਿੱਚ ਭੀ ਨਹੀਂ। ਸਭ ਪ੍ਰਕਾਰ ਦਾ ਮਾਸ ਖਾ ਲੈਂਦੇ ਹਨ। ਓਥੇ 
ਸਤਿਨਾਮ ਦਾ ਉਪਦੇਸ਼ ਕਰ ਕੇ ਤਿੰਨ ਮੰਜ਼ਲ ਅੱਗੇ ਨੂਰਮਲੀ ਬਸਤੀ ਅਸ਼ੋਕ ਬਣੀ ਜਾ ਦੇਖੀ। 
(ਹੁਣ ਭੀ ਦੋ ਮੰਜ਼ਲ ਅਸ਼ੋਕ ਬ੍ਰਿਛਾਂ ਦਾ ਜੰਗਲ ਹੈ।) ਫੇਰ ਪੁਸ਼ਾਲਾਪੁਰ ਸ਼ਹਿਰ ਵਿਖੇ ਨਦੀ 


``ਲੰਕਾਗੜ੍ਹ ਤੋਂ ਸੌ ਮੀਲ ਦੱਖਣ ਵੰਨੀ ਅਨਾਰਪੁਰ ਸ਼ਹਿਰ ਪਾਸ ਜਿੱਥੇ ਹੁਣ ਸੁਫ਼ੈਦ ਪੱਤਰਾਂ ਵਾਲਾ ਪਿੱਪਲ ਬੁੱਧ ਦੇ ਤਪ ਕਰਨ ਦੀ ਜਗ੍ਹਾ 
ਬਡਾ ਮੰਦਰ ਹੈ। ਓਸ ਸਮੇਂ ਸੰਗਲ ਲੋਗ ਓਸ ਦੇ ਸੇਵਕ ਬੋਧ ਹੋ ਗਏ। ਦੂਜੇ ਮਤ ਵਾਲੇ ਲੋਗ, ਜਿਨ੍ਹਾਂ ਨੂੰ ਬੋਧਾਂ ਨੇ ਆਪਣੀਆਂ ਪੋਥੀਆਂ 
ਵਿੱਚ ਰਾਖਸ਼ ਲਿਖਿਆ ਹੋਇਆ ਹੈ; ਬੋਧਾਂ ਨੂੰ ਮਾਰਨ ਲਗੇ। ਕਈ ਬਰਸ ਜੰਗ ਹੁੰਦੇ ਰਹੇ। ਬੋਧਾਂ ਹਾਰ ਕੇ ਸਰਾਮਿਕਾਰਤਕ, ਜੋ ਓਸ ਦੇਸ 
ਵਿੱਚ ਸਭ ਤੋਂ ਬਡਾ ਪੂਜਯ ਮੰਨਿਆ ਹੋਯਾ ਹੈ; ਸੇਵਨ ਕੀਤਾ। ਸ੍ਰਾਮਿ ਕਾਰਤਕ ਜੀ ਨੇ ਦੇਵਤਿਆਂ ਦੀ ਫ਼ੌਜ ਲੈ ਕਰ ਰਾਖਸ਼ਾਂ ਨੂੰ ਜਿੱਤ ਕੇ 
ਬੋਧਾਂ ਦਾ ਰਾਜ ਜ਼ੋਰ ਕਰ ਦਿੱਤਾ। ਪੰਜ ਸੋ ਤਿਰਾਸੀ ਬਰਸ ਬੋਧਾਂ ਦਾ ਰਾਜ ਰਿਹਾ। ਇਹ ਕਥਾ ਓਸ ਮੰਦਰ ਦੇ ਅੱਗੇ ਪੱਥਰ ਉੱਤੇ ਉਕਰੀ 
ਹੋਈ ਹੈ। ਓਸ ਦੇਸ ਦੇ ਬੋਧ ਆਪ ਜੀਵ ਨਹੀਂ ਮਾਰਦੇ ਤੇ ਮਰੇ ਹੋਏ ਕਿਸੇ ਜੀਵ ਦਾ ਮਾਸ ਨਹੀਂ ਛੱਡਦੇ। ਬੋਧ, ਲੰਕੀ, ਮੰਗਲ, ਸ਼ੈਵ, 
ਸੈਨੀ; ਏਹ ਕੌਮਾਂ ਪੰਜਾਬ ਦੇ ਜੱਟਾਂ ਵਾਂਗੂੰ ਓਧਰ ਬਹੁਤ ਹਨ। ਪਹਿਰਾਵਾ ਸਭ ਦਾ ਇਕੋ ਹੈ। ਆਦਮੀ ਦੋ ਜੂੜੇ ਦੋਹਾਂ ਕੰਨਾਂ ਪਾਸ ਕਰ 
ਵਾਲੇ ਰਾਖਸ਼ ਲਿਖਿਆ ਹੈ। ਇਸਤ੍ਰੀਆਂ ਇੱਕ ਜੂੜਾ ਚੌੜਾ ਜੇਹਾ ਸਿਰ ਦੇ ਵਿਚਕਾਰ ਕਰ ਕੇ ਓਸ ਵਿੱਚ ਸੁਇਨੇ ਦੇ ਪੰਜ ਪੰਜ, ਸੱਤ ਸੱਤ 
ਸੂਏ ਲਾ ਰਖਦੀਆਂ ਹਨ। ਕੋਈ ਜੜਾਊ, ਕੋਈ ਸਾਦਾ ਫ਼ੁੱਲਾਂ ਦੀਆਂ ਛਟੀਆਂ ਗਿੱਠ ੨ ਉਚੀਆਂ; ਜੂੜੇ ਵਿੱਚ ਟੰਗ ਰਖਦੀਆਂ ਹਨ। ਸਿਰ 
ਉੱਤੇ ਕਪੜਾ ਕਦੇ ਕੋਈ ਇਸਤ੍ਰੀ ਮਰਦ ਨਹੀਂ ਲੈਂਦਾ। ਬਿਨਾਂ ਸਿਰ ਉੱਤੇ ਸੂਏ ਫ਼ੁੱਲ ਜੜਾਊ ਜੰਜੀਰੀਆਂ ਦੇ, ਹੋਰ ਕਿਸੇ ਪ੍ਰਕਾਰ ਦਾ 
ਗਹਿਣਾ ਕੋਈ ਇਸਤਰੀ ਨਹੀਂ ਰਖਦੀ। ਪੜਦਾ ਕਿਸੇ ਤੋਂ ਨਹੀਂ ਕਰਨਾ। ਕੋਈ ਦੇਸ਼ ਨਹੀਂ ਜਿੱਥੇ ਮਾਰਵਾੜੀ ਨਹੀਂ। 

``'ਪੁਸ਼ਾਲੇ ਸ਼ਹਿਰ ਪਾਸ ਤ੍ਰਿਕੋਣਾਂ ਪਰਬਤ ਰਾਵਨ ਦੇ ਨਗਾਰ ਖਾਨੇ ਦੀ ਜਗ੍ਹਾ ਹੈ। ਏਥੇ ਸੀਤਾ ਰਹੀ ਸੀ, ਸੀਤਾਕੁੰਡ ਤੀਰਥ ਏਥੇ ਹੈ। ਦੋ 
ਪਰਬਤ ਐਨ ਬੈਨ ਨਗਾਰਯਾਂ ਦੀ ਸ਼ਕਲ ਮੂਧੇ ਮਾਰੇ ਪਏ ਹਨ,।ਪੌਨ ਹਰ ਰੋਜ਼ ਸਵੇਰੇ ਇੱਕ ਪਹਿਰ ਏਥੇ ਅਤਿ ਤੇਜ਼ ਚੱਲਦੀ ਹੈ। ਏਸੇ 
ਨਾਮ ਪੌਣ ਦਾ ਬੁਹਾਰੀ ਦੇਣਾ ਹੈ। ਅਸ਼ੋਕ ਬ੍ਰਿਛਾਂ ਦੇ ਪੱਤੇ ਕੋਮਲ ਚੌੜੇ ਹਥੇਲੀ ਜਿਤਨੇ ਲਾਲ ਫ਼ੁੱਲ ਖਰਬੂਜੇ ਵਾਂਗੂੰ ਥੋੜ੍ਹੀ ਗੰਧੀ ਵਾਲੇ ਹਨ। 
ਲੰਕਾ ਇੱਕ ਗੜ੍ਹ ਦਾ ਨਾਮ ਹੈ। ਓਸ ਤੋਂ ਉੱਤਰ ਪੰਜ ਮੀਲ ਲਾਲ ਮਿੱਟੀ ਦਾ ਮੈਦਾਨ ਹੈ, ਨੂਰਮਲੀ ਸ਼ਹਿਰ ਛਾਉਣੀ ਅੰਗਰੇਜ਼ੀ ਹੈ। ਦੋ 
ਨਦੀਆਂ ਦੋਹੀਂ ਪਾਸੀਂ ਹਨ। ਸੀਤਾ ਦੀ ਗੁਫ਼ਾ ਨਦੀ ਕੰਢੇ ਹੈ। ਨਦੀਆਂ ਦਾ ਸੰਗਮ ਸੀਤਾ ਕੁੰਡ ਹੈ। ਦੁੱਧ ਦੇ ਉਬਾਲ ਜੈਸਾ ਚਿੱਟਾ ਜਲ 
ਓਸ ਕੁੰਡ ਵਿੱਚੋਂ ਉੱਛਲ ਕੇ ਨਿੱਕਲਦਾ ਹੈ। ਹਰ ਸੰਕਰਾਂਤ ਨੂੰ ਮੇਲਾ ਹੁੰਦਾ ਹੈ। ਕੁੰਡ ਦੇ ਪੂਰਬ ਵੰਨੀ ਤੀਤਲ ਬਿਰਛ ਬਹੁਤ ਹਨ। ਕੇਲੇ 
ਦੀ ਘੜ ਜੈਸਾ ਚਾਰ ਪੰਜ ਹੱਥ ਲੰਬਾ ਸੁਪਾਰੀ ਰੰਗ ਦਾ ਫ਼ੁੱਲ ਲੱਗਦਾ ਹੈ। ਪੱਕੇ ਨੂੰ ਕੱਟਦੇ ਹਨ ਤਾਂ ਰਸ ਦੀ ਧਾਰ ਚੋਂਦੀ ਹੈ, ਓਸ ਦਾ ਗੁੜ 
ਬਣਦਾ ਹੈ। ਓਸੇ ਫ਼ੁੱਲ ਪਰ ਕਲੀ ਚੂਨਾ ਲੇਪ ਕੇ ਰਸ ਚੁਵਾ ਲੈਣ ਤਾਂ ਓਹ ਸ਼ਰਾਬ ਬਣਦੀ ਹੈ। ਏਹੋ ਖਸਲਤ ਓਥੇ ਤਾੜ ਨਰੇਲ ਛੁਹਾਰੇ 
ਖਜੂਰ ਦੀ ਹੈ। ਓਸੇ ਕੁੰਡ ਦੇ ਦੱਖਣ ਵੰਨੀ ਕੁਨੈਨ ਦਾ ਬਾਗ਼ ਅੰਗ੍ਰੇਜ਼ਾਂ ਲਾਯਾ ਹੋਯਾ ਹੈ, ਜੋ ਕਨੇਰ ਜੈਸੇ ਬ੍ਰਿਛ ਹਨ। ਏਥੇ ਬਾਰਾਂ ਮਹੀਨੇ 
ਸਰਦੀ ਪੋਹ ਮਾਘ ਜੈਸੀ ਰਹਿੰਦੀ ਹੈ। ਓਸੇ ਕੁੰਡ ਕਨਾਰੇ ਅਸ਼ੋਕ ਬ੍ਰਿਛ ਹੇਠ ਹਨੂਮਾਨ ਨੇ ਮੁੰਦਰਾ ਦਿੱਤੀ ਸੀ। ਓਸ ਕੁੰਡ ਤੋਂ ਤੇ ਤ੍ਰਿਕੋਣੇ 
ਪਹਾੜ ਤੋਂ ਦੱਖਣ ਪਾਸੇ ੨ ਮੀਲ ਲੰਕਾ ਗੜ੍ਹ ਇੱਕ ਪਰਬਤ ੪ ਮੀਲ ਉੱਚਾ ਹੈ। ਛੀ ਛੀ ਸੌ ਗਜ਼ ਚੌੜੀ ਓਸ ਗੜ੍ਹ ਦੀ ਕੰਧ ਹੈ। ੨੨ 
ਮੀਲ ਉੱਤਰ ਵੱਲੋਂ, ੨੪ ਮੀਲ ਦੱਖਣੋਂ, ੨੭ ਮੀਲ ਪੂਰਬ ਵੱਲੋਂ ਹੈ। ਹੁਣ ਓਸ ਦੇ ਤਿੰਨ ਪਾਸੇ ਸਮੁੰਦਰ ਦਾ ਪਾਣੀ ਹੈ। ਓਸ ਨੂੰ ਪਾਣੀ 
ਗਲ ਲੰਕਾਗੜ੍ਹ ਬੋਲਦੇ ਹਨ। ਨਾਗਲ ਪੱਟੀ ਤੋਂ ਜਿੱਥੋਂ ਓਸ ਉੱਤੇ ਚੜ੍ਹੀ ਦਾ ਹੈ। ਮੇਘ ਅਡੰਬਰ ਤੱਕ ਪੱਛਮ ਦੀ ੩੧ ਮੀਲ ਬਾਹੀ ਹੈ। 
ਅਸ਼ੋਕ ਬਣ ਵੱਲੋਂ ਅੰਦਰ ਜਾਣ ਨੂੰ ਇੱਕ ਰਸਤਾ ਹੈ। ਹੋਰ ਕਿਸੇ ਤਰਫੋਂ' ਨਹੀਂ ਜਾ ਸਕਦਾ। ਕਿਤੇ ਕਿਤੇ ਤਿੰਨ ਤਿੰਨ, ਚਾਰ ਚਾਰ ਕੋਹ 
ਗੜ੍ਹ ਵਿੱਚ ਕਾਲੀ ਮਿੱਟੀ ਦਾ ਮੈਦਾਨ ਭੀ ਆ ਜਾਂਦਾ ਹੈ। ਓਹ ਪਰਬਤ ਉੱਤੋਂ ਭੂਸਲੇ ਰੰਗ ਦਾ ਜਲਿਆ ਜਿਹਾ ਵਿੱਚੋਂ ਕੱਟਨੇ ਤੇ ਲਾਲ 
ਰੰਗ ਨਿੱਕਲਦਾ ਹੈ। ਓਥੋਂ ਦੇ ਲੋਕ ਆਖਦੇ ਹਨ ਕਿ ਹਨੂੰਮਾਨ ਦੇ ਜਲਾਉਣੇ ਕਰ ਏਹੋ ਜਿਹਾ ਹੋ ਗਿਆ। ਪਹਿਲੇ ਵਰਕੀ ਹੜਤਾਲ ਦੇ 
ਰੰਗ ਜੈਸਾ ਸੀ। ਏਸ ਪਰਬਤ ਵਿੱਚੋਂ ਚਾਰ ਨਦੀਆਂ ਨਿੱਕਲ ਕੇ ਗੜ੍ਹ ਦੇ ਚੁਫੇਰੇ ਘੁੰਮ ਕੇ ਸਮੁੰਦਰ ਨਾਲ ਰਲ ਜਾਂਦੀਆਂ ਹਨ। ਅਸ਼ੋਕ ਬਣ 
ਤੋਂ ਦੋ ਮੀਲ ਚੜ੍ਹਾਈ ੧੦ ਮੀਲ ਉੱਤਰਾਈ ਰਾਮੜਾ ਪਿੜਾਉ ਰਾਵਣ ਦੇ ਇਸ਼ਨਾਨ ਕਰਨ ਦੀ ਜਗ੍ਹਾ ਹੈ। ਏਥੇ ਹਾਥੀ ਦੇ ਪੈਰ ਵਰਗੀ 
ਜਲ ਦੀ ਧਾਰ ਉੱਤੋਂ ਪੈਂਦੀ ਹੈ। ਨਾਂਗਲ ਪੱਟੀ ਨਗਰ ਜੋ ਲੰਕਾਗੜ੍ਹ ਦੇ ਸਾਥ ਸਾਥ ਪੱਛਯੋਂ' ਵੰਨੀ ਦੋ ਪੜਾ ਲੰਬਾ ਹੈ। ਏਥੇ ਕਾਫੀ ਦੇ ਬਾਗ਼ 
ਤੇ ਅੰਗ੍ਰੇਜ਼ਾਂ ਦੇ ਬੰਗਲੇ ਬਹੁਤ ਹਨ। ਓਥੋਂ ਚਾਰ ਪੜਾਅ ਰਤਨਪੁਰ ਹੈ। ਏਥੇ ਸੌ ਕੋਸ ਮੁਰੱਬਾ ਮੈਦਾਨ ਲੰਕਾਗੜ੍ਹ ਤੋਂ ਦੱਖਣ ਵੰਨੀ ਰੰਗ 
ਭੂਮੀ ਵਿੱਚ ਹੁਣ ਅਮਰੂਦ, ਸੰਗਤਰੇ, ਨਰੰਗੀ, ਗਰਨੇ, ਕਰੌਂਦੇ, ਨਾਸ਼ਪਾਤੀ, ਅਨਾਰ, ਲੀਚੀ, ਸੀਮੇ ਆਦਿਕ ਬਹੁਤ ਮੇਵੇ ਹਨ। ਇੱਕ 
ਅਨਾਨਾਸ ਫ਼ਲ ਘੁਲਾੜੀ ਦੇ ਬੇਲਣੇ ਵਰਗਾ ਖਟਤੁਰਸ਼ ਬਹੁਤ ਹੁੰਦਾ ਹੈ। ਲਛਮਣ ਜੀ ਦੇ ਸੈਹਬੀ ਖਾ ਕੇ ਗਿਰਨੇ ਦੀ ਜਗ੍ਹਾ ਹੁਣ ਮੰਦਰ 
ਬਣਿਆ ਹੋਯਾ ਹੈ। ਸੰਗਲ ਲੋਗ ਪੁਜਾਰੀ ਹਨ। ੬ ਹਜ਼ਾਰ ਦੀ ਜਗੀਰ ਅੰਗ੍ਰੇਜ਼ਾਂ ਵੱਲੋਂ ਓਸ ਮੰਦਰ ਦੇ ਨਾਮ ਹੈ। ਓਥੋਂ ੫ ਮੀਲ ਇੱਕ 
ਟੇਕਰੀ ਜੇਹੀ ਵਿੱਚੋਂ ਪਹਿਰ ਦਿਨ ਚੜ੍ਹਦੇ ਤੱਕ ਹਮੇਸ਼ਾ ਧੂਆਂ ਨਿੱਕਲਦਾ ਰਹਿੰਦਾ ਹੈ। ਓਸ ਨੂੰ ਰਾਵਣ ਦਾ ਸਿਵਾ ਆਖਦੇ ਹਨ। ਇੱਕ 
ਤਲਾਬ ੧ ਮੀਲ ਮੁਰੱਬਾ ਹੈ। ਨਿਰਨੈ ਨਹੀਂ ਹੁੰਦਾ ਕਿ ਕਿਸੇ ਪੱਥਰ ਧਾਤੂ ਦਾ ਹੈ ਯਾ ਮਿੱਟੀ ਦਾ ਹੈ। ਓਸ ਨੂੰ ਕੁੰਭਕਰਨ ਦੀ ਖੋਪਰੀ 

ਕਿਨਾਰੇ ਜਾ ਬੈਠੇ। (ਪੁਸ਼ਾਲਪੁਰ ਚੰਪੀ ਨਦੀ ਏਹ ਲੰਕਾਗੜ੍ਹ ਦੀ ਪਹਿਲੀ ਡੇਉਢੀ ਹੈ। ਏਥੇ ਓਹ 
ਬਾਗ਼ ਹੈ ਜਿੱਥੇ ਸੀਤਾ ਰਹੀ ਸੀ।) ਏਸ ਤੋਂ ਅੱਗੇ ਬਾਬਾ ਜੀ ਲੰਕਾ ਗੜ੍ਹ ਵਿੱਚ ਜਾ ਫਿਰੇ, ਫੇਰ 
ਬਿਜੈਗੜ੍ਹ (ਜਿੱਥੇ ਰਾਮ ਜੀ ਰਾਵਣ ਨੂੰ ਜਿੱਤ ਕੇ ਬੈਠੇ ਸੇ) ਜਾ ਬੈਠੇ। ਏਸ ਜਗ੍ਹਾ ਪਰ ਭਬੀਖਨ 
ਤੇ ਹਨੂਮਾਨ ਗੁਰੂ ਜੀ ਨੂੰ ਆ ਕੇ ਮਿਲੇ। ਦਰਸ਼ਨ ਕਰ ਕੇ ਓਹ ਅਨੰਦ ਹੋਏ। ਪਹਿਲੇ ਓਥੋਂ ਦੇ 
ਸਭ ਲੋਗ ਮੂਰਤੀ ਪੂਜਾ ਕਰਦੇ ਹੁੰਦੇ ਸੇ। ਬਾਬੇ ਜੀ ਨੇ ਮੂਰਤੀ ਪੂਜਾ ਹਟਾ ਕੇ ਪ੍ਰਮੇਸ਼ਰ ਦੀ 
ਭਗਤੀ ਕਰਨ ਲਗਾਯਾ ਤੇ ਏਹ ਸ਼ਬਦ ਬੋਲਿਆ: 

ਸਤਜੁਗ ਸਤ ਸਤ ਸਤ ਬੋਲੇ ॥ 

ਪੌਣਾਹਾਰੀ ਮਨ ਨਹੀ ਡੋਲੇ ॥ 

ਤ੍ਰੇਤੈ ਤਜੁਗ ਭਗਤਿ ਕਮਾਈ ॥ 

ਜਪ ਤਪ ਸੰਜਮ ਤਾੜੀ ਲਾਈ ॥ 

ਦ੍ਰਾਪਰ ਭਗਤਾ ਪੂਜਾ ਚਾਰ ॥ 

ਕਲਿਜੁਗ ਕੀਰਤਨ ਨਾਮ ਅਧਾਰ ॥ 

(ਇਹ ਗੁਰਬਾਣੀ ਨਹੀਂ) 


ਸਤਜੁਗਿ ਸਤੁ ਤੇਤਾ ਜਗੀ ਦੁਆਪਰਿ ਪੂਜਾਚਾਰ ॥ 
ਤੀਨੌ ਜੁਗ ਤੀਨੌ ਦਿੜੇ ਕਲਿ ਕੇਵਲ ਨਾਮ ਅਧਾਰ ॥੧॥ 
(ਗਉੜੀ ਬੈਰਾਗਣਿ, ਭਗਤ ਰਵਿਦਾਸ ਜੀ - ੩੪੬) 
(ਇਹ ਭਗਤ ਰਵਿਦਾਸ ਜੀ ਦੀ ਬਾਣੀ ਹੈ) 
ਏਹ ਬਚਨ ਮੰਨ ਕੇ ਸਭ ਨੇ ਪ੍ਰਮਾਤਮਾ ਦਾ ਭਜਨ ਕਰਨਾ ਅਰੰਭ ਕੀਤਾ। ਏਸ ਦੇਸ ਵਿੱਚ ਜਿੱਥੇ ਜਿੱਥੇ 
ਬਾਬਾ ਜੀ ਬੈਠੇ ਤੇ ਉਪਦੇਸ ਕੀਤਾ ਹੈ, ਓਸ ਓਸ ਜਗ੍ਹਾ ਦਾ ਨਾਮ ਨਿਰੰਕਾਰੀ ਸਿੱਧ ਦੀ ਜਗ੍ਹਾ 
ਮਸ਼ਹੁਰ ਹੈ। 


ਆਖਦੇ ਹਨ। ਓਸ ਰੰਗਭੂਮੀ ਦੇ ਵਿਚਕਾਰ ਮਾਨਕ ਨਾਮ ਨਦੀ ਹਮੇਸ਼ਾਂ ਕੰਢਿਆਂ ਤੱਕ ਭਰੀ ਰਹਿੰਦੀ ਹੈ। ਜਲ ਚੱਲਦਾ ਮਲੂਮ ਨਹੀਂ 
ਹੁੰਦਾ। ਆਖਦੇ ਹਨ ਜੰਗ ਕਰਨ ਸਮੇਂ ਲੜਨ ਵਾਲਿਆਂ ਦੇ ਪਾਣੀ ਪੀਣ ਲਈ ਏਹ ਨਹਿਰ ਰਾਵਣ ਨੇ ਚਲਾਈ ਸੀ। ਏਸੇ ਰੰਗਭੂਮੀ ਵਿੱਚ 
ਆਖਦੇ ਹਨ ਬਭੀਖਨ ਨੇ ਰਾਮ ਜੀ ਦੀ ਸੈਨਾ ਨੂੰ ਇਨਾਮ ਦੇਣ ਵਾਸਤੇ ਬਿਬਾਣਾਂ ਉੱਤੇ ਚੜ੍ਹ ਕੇ ਰਤਨਾਂ ਦੀ ਵਰਖਾ ਕਰੀ ਕਰਾਈ ਸੀ। 
ਤਾਹੀਂ ਹੁਣ ਸੋਦਾਗਰ ਲੋਕ ਪੰਜ ਰੁਪਏ ਗਜ਼ ਜ਼ਮੀਨ ਸਰਕਾਰ ਅੰਗ੍ਰੇਜ਼ੀ ਤੋਂ ਲੈ ਕੇ ਪੁਟਾਉਂਦੇ ਰਹਿੰਦੇ ਹਨ, ਪੰਦਰਾਂ ਬੀਸ ਹੱਥ ਨੀਚੇ 
ਜ਼ਮੀਨ ਪੁੱਟੇ ਤੋਂ ਸਭ ਪਰਕਾਰ ਦੇ ਰਤਨ ਨਿਕਲਦੇ ਹਨ। ਸੰਮਤ ੧੯੧੨ ਬਿਕ੍ਰਮੀ ਨੂੰ ਇੱਕ ਨੀਲਮ ਓਥੋਂ ੭੮ ਰੁਪਏ ਭਰ ਨਿਕਲੀ 
ਸੀ, ਜੋ ਸਾਢੇ ਅੱਠ ਲੱਖ ਰੁਪਏ ਨੂੰ ਫਰਾਂਸ ਵਿੱਚ ਜਾ ਕੇ ਬਿਕੀ। ੧੮੪੪ ਬਿਕ੍ਰਮੀ ਨੂੰ ਇੱਕ ਨੀਲਮ ਏਥੋਂ ਸੁਨਾਰੇ ਸੌਦਾਗਰ ਨੇ ਲੈ ਜਾ 
ਕਰ ਰਾਜੇ ਚੰਦੁਲਾਲ ਨੂੰ ੩੨ ਲੱਖ ਰੁਪਏ ਨੂੰ ਦਿੱਤੀ ਜਿਸ ਦੇ ਦੋ ਭਵੱਟੇ ਇੱਕ ਜਿਗਾ ਬਣੀ। ਹੁਣ ਓਹੋ ਜਿਗਾ ਭਵੱਟੇ ਜਦ ਮੁਹੱਰਮ ਦੇ 
ਮਹੀਨੇ ਨਜ਼ਾਮ ਹੈਦਰਾਬਾਦ ਦਾ ਨਵਾਬ ਪਹਿਨ ਕੇ ਬਾਹਰ ਨਿੱਕਲਦਾ ਹੈ ਤਾਂ ਓਸ ਦੇ ਝਲਕਾਰੇ ਨਾਲ ਬੀਸ ਬੀਸ ਗਜ਼ ਤੱਕ ਲੋਗ ਤੇ 
ਮੰਦਰ ਸਬਜ਼ ਹੋ ਜਾਂਦੇ ਹਨ। ਏਸੇ ਤਰ੍ਹਾਂ ਓਥੋਂ ਨਿੱਕਲੇ ਹੋਏ ਰਤਨਾਂ ਦੀਆਂ ਬਹੁਤ ਕਥਾਂ ਹੈਨ। ਓਸ ਭੂਮੀ ਤੋਂ ੭ ਮੰਜ਼ਲ ਉੱਚਾ 
ਮੇਘਾਡੰਬਰ ਪਰਬਤ ਦਾ ਬੁਰਜ ਹੈ ਜਿੱਥੇ ਬੈਠ ਕੇ ਰਾਵਣ ਜੰਗ ਅਖਾੜੇ ਤੇ ਇੰਦਰ ਦੇ ਅਖਾੜੇ ਵਿੱਚ ਨੱਚਦੀਆਂ ਹੋਈਆਂ ਪਰੀਆਂ ਦਾ 
ਨਜ਼ਾਰਾ ਲੈਂਦਾ ਹੁੰਦਾ ਸੀ। ਓਸ ਉੱਤੇ ਸੱਤ ਦਿਨ ਵਿੱਚ ਜਾਣਾ ਅਤੇ ਤਿੰਨੀ ਦਿਨੀਂ ਆਉਣਾ ਹੁੰਦਾ ਹੈ। ਰਸਤੇ ਵਿੱਚ ਅੰਗ੍ਰੇਜ਼ਾਂ ਦੇ ਬੰਗਲੇ 
ਹਨ ਉੱਪਰ ਕਿਸੇ ਨੂੰ ਤਾਉਣ ਤੇ ਸਰਦੀ ਠਹਿਰਨ ਦੇਂਦੀ। ਏਥੇ ਹਮੇਸ਼ ਪਾਣੀ ਟਪਕਦਾ ਤੇ ਚੱਲਦਾ ਰਹਿੰਦਾ ਹੈ। ਜੋਕਾਂ ਬੇਅੰਤ ਹਨ। 
ਚੂਨਾ ਤੇ ਵਿਖਯਾ ਮਲ ਕੇ ਆਦਮੀ ਫਿਰ ਸਕਦਾ ਹੈ। ਗਊਆਂ, ਭੈਸਾਂ, ਹਾਥੀ, ਘੋੜੇ ਬਹੁਤ; ਬੱਕਰੀ, ਭੇਡ, ਗਧਾ ਨਹੀਂ। ਜਿਸ ਪਸ਼ੂ ਦੇ 
ਪਾਣੀ ਪੀਣ ਲੱਗੇ ਨਾਸਾਂ ਵਿੱਚ ਜੋਕ ਵੜ ਜਾਂਦੀ ਹੈ, ਬਿਖਯਾ ਤੇ ਚੂਨੇ ਦੀ ਨਸਵਾਰ ਦੇਣੇ ਕਰ ਕੇ ਗਿਰ ਪੈਂਦੀ ਹੈ। ਓਸ ਮੇਘਾ ਡੰਬਰ ਪਰ 
ਖੱਬੇ ਪੈਰ ਦਾ ਚਿੰਨਜ ਸਵਾ ਗਜ਼ ਚੌੜਾ ਸਾਢੇ ਤਿੰਨ ਗਜ਼ ਲੰਬਾ ਹੈ। ਪਛੋਂ' ਵੰਨੀ ਪੰਜਾ ਪੂਰਬ ਵੱਲ ਅੱਡੀ ਹੈ। ਮੁਸਲਮਾਨ ਆਦਮ ਦਾ ਤੇ 
ਸ਼ੈਵ ਸ਼ਿਵਜੀ ਦਾ, ਬੈਸ਼ਨੋ ਬਿਸ਼ਨੂੰ ਦਾ, ਬੋਧ ਬੁੱਧ ਦਾ ਪੈਰ ਆਖਦੇ ਹਨ। ਅਨੇਕ ਲੋਗ ਹਲਦੀ ਲਗਾ ਕੇ ਕੱਪੜਾ ਛਾਪ ਲਿਆਉਂਦੇ ਹਨ, 
ਲੋਗਾਂ ਨੂੰ ਦੇਖਾ ਕੇ ਪੂਜਾ ਲੈਂਦੇ ਹਨ। ਅਸ਼ੋਕ ਬਣੀ ਤੋਂ ਉੱਤਰ ਪਾਸੇ ਗਰੜ ਗੰਗਾ ਨਦੀ ਕਿਨਾਰੇ ਜ਼ਹਿਰ ਮੋਹਰਾ ਪਹਾੜੀ ਚਾਰ ਮੀਲ 
ਲੰਬੀ, ਅੱਧ ਮੀਲ ਚੌੜੀ, ਗਰੜ ਦੇ ਖੰਭਾਂ ਜੈਸੀ ਹੈ। ਆਖਦੇ ਹਨ ਜੰਗ ਸਮੇ ਗਰੜ ਰਾਮ ਜੀ ਦੀ ਸਹਾਇਤਾ ਵਾਸਤੇ ਗਿਆ ਸੀ। ਓਹ 
ਜ਼ਹਿਰ ਮੋਹਰਾ ਬਣਿਆ ਹੈ। ਘਸਾ ਕੇ ਸਰਪ ਡੰਗ ਪਰ ਲਾਓ ਤੁਰਤ ਚੰਗਾ ਹੁੰਦਾ ਹੈ। 

ਬੈਸਾਖ ਸੰਮਤ ੧੫੭੦ ਬਿਕ੍ਮੀ ਨੂੰ ਲੰਕਾ ਗੜ੍ਹ ਦੇਸ਼ ਦਾ ਝਾਕਾ ਲੈ ਕੇ ਗੁਰੂ ਸਾਹਿਬ ਜਾਲਪਾਨ ਪਟਨ 
(ਜਾਪਾ ਪਟਨ) ਸੰਗਲਾ ਦੀਪ ਵੰਨੋਂ ਚੱਲ ਕੇ ਨਾਗਾ ਪਟਨ ਆ ਉੱਤਰੇ ਤੇ ਪਾਲ ਘਾਟ ਦੀ 
ਘਾਟੀ (ਜਿਥੋਂ ਜਹਾਜ਼ ਸੰਗਲਾ ਦੀਪ ਨੂੰ ਜਾਂਦਾ ਹੈ) ਲੰਘ ਕੇ ਜਨਾਰਧਨ ਦੇ ਮੰਦਰ ਪਾਸੋਂ (ਜਿਥੇ 
ਸੁਨੈਹਰੀ ਰੰਗ ਦੀ ਧੁੱਪ ਅੱਗ ਪਾਉਣੇ ਕਰ ਧੁਖਦੀ ਹੈ) ਬੇਕਾਹੀ ਨਦੀ ਪਾਰ ਹੋ ਨੀਲਗਿਰੀ ਨਾਮ 
ਪਰਬਤ ਵਿੱਚ ਜਾ ਫਿਰੇ। ਇਥੋਂ ਦੇ ਨਿਵਾਸੀਆਂ ਦਾ ਏਹ ਰਿਵਾਜ ਹੈ ਕਿ ਜਦ ਕੋਈ ਪੁਰਸ਼ 
ਇਸਤ੍ਰੀ ਮਰਦਾ ਹੈ ਤਾਂ ਓਸ ਦੇ ਨਾਲ ਭੇਜਣ ਲਈ ਕਈ ਕਈ ਮਹੀਆਂ ਮਾਰ ਸਿੱਟਦੇ ਹਨ ਤੇ 
ਮਾਰਦੇ ਭੀ ਦੁਰਦਸ਼ਾ ਨਾਲ ਹਨ ਅਰਥਾਤ ਕੁਹਾੜੇ ਆਦਿਕ ਨਾਲ ਸਿਰ ਪਾੜ ਸਿੱਟਦੇ ਹਨ। 
ਹੋਰ ਕ੍ਰਿਆ ਕਰਮ ਕੁਛ ਨਹੀਂ ਕਰਦੇ। ਓਥੋਂ ਪਰੇ ਦਾ ਇਹ ਰਿਵਾਜ ਹੈ ਕਿ ਜਦ ਆਦਮੀ ਮਰੇ 
ਤਾਂ ਇਸਤ੍ਰੀ ਨੂੰ, ਇਸਤ੍ਰੀ ਮਰੇ ਤਾਂ ਆਦਮੀ ਨੂੰ ਨਾਲ ਹੀ ਮਾਰ ਛੱਡਦੇ ਹਨ। ਕਿਸੇ ਜਾਨਵਰ ਦੇ 
ਖਾਣੇ ਦਾ ਪੂਹੇਜ਼ ਨਹੀਂ। ਓਦੂੰ ਪਰੇ ਇੱਕ ਦੇਸ ਵਿੱਚ ਬਾਬਾ ਜੀ ਗਏ। ਓਥੇ ਜਦ ਕੋਈ ਆਦਮੀ 
ਤੀਵੀਂ ਮਰੇ ਓਸ ਦੇ ਨਾਲ ਦੱਬ ਆਉਂਦੇ ਸਨ। ਏਨ੍ਹਾਂ ਦੋਹਾਂ ਮੁਲਕਾਂ ਦੇ ਲੋਕਾਂ ਨੂੰ ਬਾਬੇ ਜੀ ਨੇ 
ਏਨ੍ਹਾਂ ਦੋਹਾਂ ਕੰਮਾਂ ਤੋਂ ਹਟਾ ਕੇ ਪਦਾਰਥ ਗ਼ਰੀਬਾਂ ਨੂੰ ਵੰਡ ਦੇਣ ਦੀ ਰੀਤਿ ਮਨਾ ਦਿੱਤੀ ਜੋ ਹੁਣ 
ਤੱਕ ਉਹੋ ਕਰਦੇ ਹਨ। ਏਸ ਦੇਸ਼ ਵਿੱਚ ਘੋੜੇ, ਆਦਮੀ, ਸੂਰ ਜੇਹੇ ਮੂੰਹ ਵਾਲੀਆਂ ਮੱਛੀਆਂ 
ਦੇਖੀਆਂ। 

ਓਥੋਂ ਤਲਾਵਾੜ ਦੇਸ ਵਿੱਚ ਦੀ ਮਲੇਵਾਰ ਨੂੰ ਲੰਘ ਕੇ (ਜਿੱਥੇ ਬਹੁਤ ਰੁੱਖ ਚੰਨਣ ਦੇ ਹਨ ਤੇ ਕਹਿੰਦੇ ਹਨ 
ਏਸੇ ਪਹਾੜ ਤੇ ਜੰਗਲ ਵਿੱਚ ਮਲਯ ਨਾਮ ਚੰਨਣ ਦਾ ਪੇਡ ਹੈ ਜਿਸ ਨੂੰ ਸੱਪ ਚਿਪਟੇ ਰਹਿੰਦੇ 
ਹਨ) ਵਾਪਰਾ ਨਾਮ ਦਰਿਆ ਪਾਰ ਹੋ_ਟੂਟੀਕਰਨ ਰਾਸਕੁਮਾਰ, ਚੰਡੂਗੜ, ਤਰਾਵਨ ਕੋਟ, 
ਕਲੀਕੋਟ, ਆਦਿਕ ਸ਼ਹਿਰਾਂ ਜੰਗਲਾਂ ਦਾ ਸੈਲ ਕਰਦੇ ਕਰਦੇ ਰਾਜੇ ਰਾਮ ਦੀ ਵਲਾਇਤ ਵਿੱਚ, 
ਜਿਸ ਦਾ ਜ਼ਿਕਰ ਭਾਈ ਬੰਨੋਂ ਦੀ ਬੀੜ ਦੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਹੈ, ਹੁੰਦੇ ਹੋਏ 
ਤੰਜੌਰ ਸ਼ਹਿਰ ਜਾ ਰਹੇ ਜਿੱਥੇ ਹੁਣ ਬਾਬੇ ਦੀ ਸਿੱਖੀ ਸੇਵਕੀ ਧਰਮਸਾਲਾ ਹੈ। ਉਨ੍ਹਾਂ ਲੋਗਾਂ ਨੂੰ 
ਆਪਣੀ ਆਤਮਕ ਸ਼ਕਤੀ ਨਾਲ ਪੁਮੇਸ਼ੂਰ ਦਾ ਭਜਨ ਕਰਨ ਲਾ ਕੇ ਪਦਮ ਨਾਭ ਸ਼ਹਿਰ, ਰਾਮ 
ਰਾਜੇ ਦੀ ਰਾਜਧਾਨੀ ਜਾ ਪਹੁੰਚੇ। ਬਾਬੇ ਪਰਤਾਪ ਤੇ ਸ਼ਬਦ ਨੇ ਬਹੁਤ ਲੋਕਾਂ ਨੂੰ ਸੱਚੇ ਅਤੇ 
ਸੁਖਾਲੇ ਰਾਹ ਵਿੱਚ ਲਿਆ ਕੇ ਮੁਕਤਿ ਦੇ ਅਧਿਕਾਰੀ ਬਣਾ ਦਿੱਤਾ। ਉਥੋਂ ਦੇ ਰਾਜਾ ਜਾਤੀ 
ਘੁਮਾਰ ਰਾਮ ਰਾਜਾ ਪਦਵੀ ਵਾਲੇ ਨੇ ਬਾਬੇ ਦਾ ਉਪਦੇਸ਼ ਧਾਰਨ ਕਰ ਕੇ ਬਹੁਤ ਸਾਰੀ ਮਾਯਾ 
(ਜੋ ਉਸ ਦੇ ਵੱਡੇ ਜਮ੍ਹਾਂ ਕਰ ਗਏ ਸੇ) ਧਰਮ ਅਰਥ ਗ਼ਰੀਬਾਂ ਨੂੰ ਛਕਾਉਣ ਲਈ ਤਿੰਨ ਸੌ ਸੱਠ 
ਸਦਾ ਬਰਤ ਆਪਣੇ ਰਾਜ ਵਿੱਚ ਲਗਾ ਦਿੱਤੇ ਜੋ ਹੁਣ ਤੱਕ ਕਾਇਮ ਹਨ। ਹਜ਼ਾਰਾਂ ਗ਼ਰੀਬਾਂ ਤੇ 
ਸਾਧੂਆਂ, ਬ੍ਰਾਹਮਣਾਂ ਨੂੰ ਭੋਜਨ, ਦਾਲ, ਚਾਉਲ ਕਿਸੇ ਕਿਸੇ ਥਾਂ ਖੀਰ ਪੂਰੀ ਭੀ ਮਿਲਦੀ ਹੈ। 
ਓਥੇ ਬੀ ਜਗਨਨਾਥ ਵਾਂਗੂੰ ਸੁੱਚ ਜੂਠ ਦਾ ਕੋਈ ਪ੍ਰਹੇਜ਼ ਨਹੀਂ। ਫੇਰ ਤਾਮਰੀ ਪਰਨੀ ਨਦੀ 
ਉੱਤਰ ਕੇ ਕੋਚੀਨ ਦੇ ਇਲਾਕੇ ਕੇਸ਼ੀ ਦੇਸ ਵਿੱਚ ਆ ਗਏ, ਇਸ ਦੇਸ ਦੇ ਬਹੁਤ ਲੋਕ ਗਲ 
ਵਿੱਚ ਸਾਲਗਰਾਮ (ਵੱਡੇ ਵੱਡੇ ਨੀਲੇ ਨੀਲੇ ਪੱਥਰ) ਪਾਈ ਫਿਰਦੇ ਸੇ। ਉਨ੍ਹਾਂ ਦੇ ਕਰਮ ਜਾਗੇ, 
ਬਾਬੇ ਨੇ ਉਪਦੇਸ਼ ਕੀਤਾ। ਉਪਦੇਸ਼ ਸੁਣ ਕੇ ਸਤਨਾਮ ਦੇ ਉਪਦੇਸ਼ੀ ਹੋ ਗਏ। 

ਉਥੋਂ ਦਾ ਰਾਜਾ ਕੇਸ਼ੋਦੱਤ ਬਾਬੇ ਦੇ ਦਰਸ਼ਨ ਨੂੰ ਆਇਆ। ਓੜਕ ਲੋਗਾਂ ਦੇ ਗਲ ਵਿੱਚੋਂ ਪੱਥਰ ਉਤਾਰ ਕੇ 
ਬਾਬੇ ਨੇ ਮਾਲਾ ਰਖਵਾ ਦਿੱਤੀਆਂ। ਖ਼ਬਰ ਨਹੀਂ ਜਨਮ ਸਾਖੀ ਵਿੱਚ ਇਸੇ ਦੇਸ ਨੂੰ ਕੇਸੀਖੰਡ 
ਲਿਖਿਆ ਹੈ। ਰਾਜੇ ਦੇ ਸੰਤਾਨ ਨਹੀਂ ਸੀ। ਕਾਰਦਾਰ ਦੇ ਬੇਨਤੀ ਕਰਨੇ ਪਰ ਦੋ ਲੌਂਗ ਇੱਕ 
ਲਾਇਦਚੀ ਬਾਬੇ ਨੇ ਬਖ਼ਸ਼ੇ। ਰਾਜੇ ਨੇ ਰਾਣੀਆਂ ਨੂੰ ਖੁਲਾਏ, ਦੋ ਬੇਟੇ ਇੱਕ ਬੇਟੀ ਉਨ੍ਹਾਂ ਦੇ ਹੋਏ। 
ਤੁਰਨ ਲੱਗੇ ਬਾਬੇ ਅੱਗੇ ਦਰਸ਼ਨ ਦੀ ਇੱਛਿਆ ਕਰ ਬੇਨਤੀ ਕੀਤੀ ਜੋ ਫੇਰ ਕਦੋਂ ਦਰਸ਼ਨ 
ਹੋਵੇਗਾ? ਬਾਬੇ ਜੀ ਨੇ ਆਖਿਆ, “ਕੜਾਹ ਪ੍ਰਸ਼ਾਦ ਕਰ ਕੇ ਅਰਦਾਸ ਕਰਨੀ। ਸੰਗਤ ਵਿੱਚ 

ਦਰਸ਼ਨ ਹੋਵੇਗਾ।”” ਉਥੋਂ ਦਾ ਮਹੰਤ ਕਰਨ ਦਾਸ ਉਦਾਸੀ ਇਹ ਗਵਾਹੀ ਦਿੰਦਾ ਸੀ ਕਿ ਜਦ 

ਉਥੋਂ ਬੰਗਲੌਰ, ਗੋਹੀ, ਗੋਦਾਵਰੀ, ਕੁੰਟਰਾ ਇਨ੍ਹਾਂ ਪਰਗਣਿਆਂ ਦਾ ਦੀਦਾਰ ਸਰਨਗ੍ਰੀਆ, (ਗੋਆ ਬੰਬਈ) 
ਗੋਆ ਪੁਰਤਗਾਲ ਆਦਿਕ ਅਨੇਕ ਸ਼ਹਿਰ ਪਰਬਤ, ਜੰਗਲ, ਦਰਯਾ ਦੇਖ ਕੇ ਬੰਬਈ ਹਾਤੇ 
ਵਿੱਚ ਲੱਖਾਂ ਜੀਵਾਂ ਦਾ ਉਧਾਰ ਆ ਕੀਤਾ। ਫੇਰ ਧਾਰਾਵਾਰ, ਰਾਜਾਪੁਰ, ਰਤਨਗਿਰੀ ਪਰਬਤ 
ਜਾ ਦੇਖਿਆ ਤੇ ਗੰਗਾ ਗੋਦਾਵਰੀ ਦੇ ਇਸ਼ਨਾਨ ਕਰ ਪੰਚਬਟੀ ` ਵਿੱਚ ਪਹੁੰਚ ਗਏ। ਇੱਥੇ 
ਅਨੇਕ ਸੰਤਾਂ ਨਾਲ ਗਾਨ ਚਰਚਾ ਕਰ ਉਨ੍ਹਾਂ ਨੂੰ ਪ੍ਰਭੂ ਦੀ ਅਨੰਨ ਭਗਤੀ ਵਿੱਚ ਲਾਯਾ ਅਤੇ 
ਦਰਯਾ ਤਾਪਤੀ ਤੋਂ ਪਾਰ ਹੋ ਗੁਜਰਾਤ ਦੇਸ਼ ਵਿੱਚੋਂ ਹੰਗੋਲ, ਮ੍ਰਿਚ ਆਦਿਕ ਸ਼ਹਿਰਾਂ ਨੂੰ ਦੇਖਦੇ 
ਹੋਏ ਬੰਬਈ ਸ਼ਹਿਰ, ਜੋ ਉਸ ਸਮੇਂ ਫਰਾਂਸੀਸਾਂ ਹੇਠ ਛੋਟਾ ਜਿਹਾ ਕਸਬਾ ਤੇ ਬੰਦੁਮੰਮਾ ਦੇਵੀ ਦੇ 
ਨਾਮ ਪਰ ਵੱਸਦਾ ਸੀ, ਉਥੇ ਬਾਲ ਕੇਸ਼ੂਰ ਨਾਮੀ ਬਾਲਮੀਕ ਦੀ ਜਗ੍ਹਾ ਪਰ ਜਾ ਬਿਰਾਜੇ। ਅਨੇਕ 
ਲੋਕ ਬਾਬੇ ਦਾ ਸ਼ਬਦ ਧਰਮ ਨੂੰ ਧਾਰਨ ਵਾਲੇ ਹੋ ਗਏ। 

ਉਥੋਂ ਅੱਗੇ ਡਕੌਰ ਜੀ ਦਾ ਮੰਦਰ, ਜਿੱਥੇ ੫੬ ਪੁਕਾਰ ਦੇ ਭੋਜਨ ਦਾ ਭੋਗ ਹੁਣ ਭੀ ਹਰ ਰੋਜ਼ ਲੱਗਦਾ ਹੈ; 
ਜਾ ਡਿੱਠਾ। ਫੇਰ ਭੜੋਚ ਸ਼ਹਿਰ ਜਾ ਉੱਤਰੇ। ਇੱਥੇ ਦੇ ਪੁਜਾਰੀ ਜੋ ਉਦਾਸੀ ਸਾਧ ਹਨ, ਉਹ 
ਕਹਿੰਦੇ ਹਨ ਕਿ ਕੜਾਹ ਪ੍ਰਸ਼ਾਦ ਪਰ ਪੰਜਾ ਲੱਗਦਾ ਹੈ ਤਾਂ ਵਰਤਦਾ ਹੈ। ਫੇਰ ਬੜੌਦਾ ਸ਼ਹਿਰ 
ਜਾ ਦੇਖਿਆ। ਇਥੇ ਹੀ ਗਾਇਕਵਾੜ ਰਿਆਸਤ ਬਹੁਤ ਮਸ਼ਹੂਰ ਹੈ ਤੇ ਫਤੇਪੁਰੀਏ ਕਲਾਲ 
ਮੁੱਢ ਤੋਂ ਇਥੋਂ ਦੇ ਬਖ਼ਸ਼ੀ ਹਨ। ਇੱਥੋਂ ਅੱਗੇ ਬੀਸਾਨਗਰ ਮਾਨਸਰ ਤੀਰਥ ਪਰ ਜਾ ਬੈਠੇ। ਇੱਥੇ 
ਭੀ ਧਰਮਸਾਲਾ ਵਿੱਚ ਉਦਾਸੀ ਸਾਧ ਪੁਜਾਰੀ ਹਨ। ਇੱਥੇ ਲੋਕ ਗਯਾ, ਕੁਰਖੇਤ੍ਰ ਦੀ ਤਰ੍ਹਾਂ ਪਿੰਡ 
ਭਰਾਉਂਦੇ ਹਨ। ਸਰਾਧਾਂ ਵਿੱਚ ਵੱਡਾ ਮੇਲਾ ਹੁੰਦਾ ਹੈ। ਫੇਰ ਸਿੱਧਪੁਰ ਜਾ ਠਹਿਰੇ। ਇੱਥੇ 
ਸਰਸੂਤੀ ਨਦੀ ਕਿਨਾਰੇ ਬਿੰਦੂਸਰ ਤੀਰਥ ਪਰ ਵੱਡਾ ਮੇਲਾ ਹੁੰਦਾ ਹੈ। ਇੱਥੋਂ ਪਾਲਣ, ਸੂਰਤ ਨੂੰ 
ਹੋ ਕੇ ਅਹਿਮਦਾਬਾਦ ਸਾਂਭਰਮਤੀ ਨਦੀ ਜਾ ਉੱਤਰੇ ਤੇ ਬਹੁਤ ਲੋਕਾਂ ਨੂੰ (ਜੋ ੧੦੧ ਰੁਦੀਆਂ 
ਰੁਦੂ ਮਿੱਟੀ ਦੇ ਬਣਾ ਕੇ ਪੂਜਦੇ ਸੇ) ਓਧਰੋਂ ਹਟਾ ਕੇ ਸੱਤਨਾਮ ਵੱਲ ਲਾਯਾ। ਇੱਥੇ ਹੀ ਨਾਗਰ 
ਬ੍ਰਾਹਮਣ ਨੂੰ ਨਦੀ ਕਿਨਾਰੇ ਤੋਂ ਦਾਦੂ ਜੀ (ਜਿਸ ਦਾ ਹੁਣ ਪੰਥ ਹੈ) ਪਿਆ ਹੋਯਾ ਲੱਭਿਆ ਸੀ। 
ਇੱਥੇ ਬਾਬੇ ਦੀ ਧਰਮਸਾਲਾ ਤੇ ਕਬੀਰ ਦੀ ਜਗ੍ਹਾ ਹੈ। ਇੱਥੋਂ ਬੜਵਾਨ, ਨੀਮੜੀ, ਭਾਵ ਨਗਰ 
ਆਦਿਕ ਅਨੇਕ ਸ਼ਹਿਰਾਂ ਪਰਬਤਾਂ ਥਾਣੀਂ ਹੁੰਦੇ ਹੋਏ ਪਾਲੀਟਾਣਾ` ਜਾ ਦੇਖਿਆ। ਫੇਰ 
ਗਾਇਕਵਾੜ ਦੇ ਰਾਜ ਕਾਠੀਆਵਾੜ ` ਦੇਸ਼ ਵਿੱਚ ਛੀ ਮਹੀਨੇ ਵਿਚਰ ਕੇ ਅਜਿਹੀ ਭਗਤੀ 
ਦ੍ਰਿੜਾਈ ਜੋ ਹੁਣ ਤੱਕ ਜ਼ੋਰ ਵਿੱਚ ਹੈ। ਫੇਰ ਸੰਮਤ ੧੫੭੦ ਬਿਕ੍ਰਮੀ ਚੇਤ ਦੇ ਮਹੀਨੇ ਜੂਨਾਗੜ੍ਹ 


"ਇਥੋਂ ਕੁੰਭ ਦੇ ਮੇਲੇ ਪਰ ਚਾਰ ਮਹੀਨੇ ਨਿਰਮਲ ਸੰਤਾਂ ਦਾ ਅਖਾੜਾ ਤੇ ਉਦਾਸੀ ਸੰਤਾਂ ਦੇ ਅਖਾੜੇ ਲੰਗਰ ਦੇਂਦੇ ਹਨ। ਪਹਿਲੇ ਗੁਸਾਈਂ 
ਭੀ ਆਯਾ ਕਰਦੇ ਸੇ। ਹੁਣ ਤਿੰਨ ਕੁੰਭ ਹੋ ਗਏ ਹਨ, ਨਹੀਂ ਜਾਂਦੇ। ਇਸ ਦਾ ਕਾਰਣ ਇਹ ਹੈ ਕਿ ਉਹ ਨੰਗੇ ਹੋ ਕੇ ਜਾਂਦੇ ਹਨ ਤੇ 
ਅੰਗ੍ਰੇਜ਼ੀ ਸਰਕਾਰ ਉਨ੍ਹਾਂ ਨੂੰ ਲੰਗੋਟੀ ਖੋਲ੍ਹ ਕੇ ਨੰਗੇ ਫਿਰਨ ਨਹੀਂ ਦੇਂਦੀ। ਇਥੇ ਜੀ ਪ੍ਰਤੀ ਅੱਧ ਪਾ ਪੱਕੀ ਖਿਚੜੀ ਚਾਵਲ ਹਰ ਰੋਜ਼ 
ਤ੍ਰਿੰਬਕ ਤੇ ਨਾਸਕ ਦੋਹਾਂ ਸ਼ਹਿਰਾਂ ਦੇ ਬ੍ਰਾਹਮਣਾਂ ਨੂੰ ਦੇਣੇ ਪੈਂਦੇ ਹਨ। ਇਹ ਟਿਕਟ ਉਹਨਾਂ ਦਾ ਸਭਨਾਂ ਅਖਾੜਿਆਂ ਵਾਲਿਆਂ ਪਰ ਕਦੀਮ 
ਤੋਂ ਹੈ। ਇੱਥੇ ਨਿੱਕੇ ਜਿਹੇ ਤਲਾਉ ਵਿੱਚ ਸੋਮਵਾਰ ਨੂੰ ਸ਼ਿਵਜੀ ਦਾ ਇਸ਼ਨਾਨ ਕਰਾਉਂਦੇ ਹਨ, ਉਸੇ ਦਿਨ ਕੁੰਭ ਦਾ ਮੇਲਾ ਮੰਨੀਦਾ ਹੈ। 
ਇਸ ਜਗ੍ਹਾ ਪਰ ਅਗਸਤ ਮੁਨੀ ਦੇ ਪਾਸ ਰਾਮਚੰਦੂ ਜੀ ਨੇ ਠਹਿਰ ਕੇ ਸੂਪਨਖਾ ਦਾ ਨੱਕ ਲਛਮਨ ਤੋਂ ਕਟਵਾਇਆ ਸੀ ਤੇ ਇੱਥੇ ਹੀ 
ਹੁਣ ਮਹਾਰਾਜੇ ਦਲੀਪ ਸਿੰਘ ਦੀ ਮਾਈ ਜਿੰਦ ਕੌਰ ਦੀ ਤੇ ਕਪੂਰਥਲੇ ਵਾਲੇ ਰਾਜਾ ਰਣਧੀਰ ਸਿੰਘ ਦੀ ਸਮਾਧ ਹੈ। 
ਏਥੇ ਜੈਨ ਧਰਮ ਦਾ ਕਰੋੜਾਂ ਰੁਪਏ ਦੀ ਲਾਗਤ ਦਾ ਮੰਦਰ ਹੈ ਤੇ ਇੱਕ ਜੰਗਲ ਵਿੱਚ ਓਹਨਾਂ ਪਸ਼ੂਆਂ ਦੀ ਪਾਲਣਾ ਹੁੰਦੀ ਹੈ ਜਿਨ੍ਹਾਂ ਨੂੰ 
ਨਿਕੰਮੇ ਜਾਣ ਕੇ ਲੋਕ ਘਰੋਂ ਕੱਢ ਛੱਡਦੇ ਹਨ। ਸੈਂਕੜੇ ਆਦਮੀ ਜੈਨੀਆਂ ਦੇ ਏਸੇ ਕੰਮ ਉੱਤੇ ਨੌਕਰ ਹਨ। ਓਹ ਸਭ ਜਗ੍ਹਾ ਫਿਰ ਫਿਰ 
ਕੇ ਲੰਗੜੇ ਲੂਲੇ ਲਵਾਰਸ ਬੈਲ, ਘੋੜੇ, ਗਊ, ਗਧੇ, ਬੱਕਰੀ, ਆਦਕਾਂ ਨੂੰ ਲਿਆ ਕੇ ਓਸ ਜੰਗਲ ਵਿੱਚ ਪਾਲਣਾ ਕਰਦੇ ਹਨ। 
ਕਾਠੀਆਵਾੜ ਹਰ ਇੱਕ ਪਿੰਡ ਵਿੱਚ ਸਦਾਬ਼ੂਤ ਹੈ ਅਤੇ ਸਤਸੰਗ ਭਜਨ ਕੀਰਤਨ ਦਾ ਬਹੁਤ ਉਮਾਹਾ ਬਣਿਆ ਰਹਿੰਦਾ ਹੈ। ਧੰਨਾ, 
ਪੀਪਾ, ਸੁਦਾਮਾ, ਨਰਸੀ ਭਗਤ ਏਸੇ ਦੇਸ ਦੇ ਹਨ, ਏਹ ਦੇਸ ਭਗਤੀ ਉਪਾਸਨਾ ਤੇ ਪੂਰਬ ਦੇਸ ਕਰਮ ਕਾਂਡ ਤੇ ਪੰਜਾਬ ਗਿਆਨ ਕਾਂਡ 
ਦਾ ਸਰੂਪ ਪ੍ਰਤੱਖ ਹਨ। 

ਵਿੱਚ ਚਤੁਰ ਮਾਸ ਜਾ ਠਹਿਰੇ। ਬਾਬੇ ਦੀ ਮਹਿਮਾ ਸੁਣ ਕੇ ਨਰਸੀ ਭਗਤ" ਦਾਤਾ ਗੰਜਬਖ਼ਸ਼ 
ਪੀਰ ਆਪਣੇ ਸਤਸੰਗੀਆਂ ਨੂੰ ਲੈ ਕੇ ਦਰਸ਼ਨ ਨੂੰ ਆਏ, ਸ਼ਬਦ ਗਿਆਨ ਸੁਣ ਕੇ ਅਤੀ 
ਆਨੰਦ ਪਾਏ ਤੇ ਸੇਵਾ ਵਿੱਚ ਹਾਜ਼ਰ ਰਹਿਣ ਲੱਗੇ। 


"ਨਰਸੀ ਭਗਤ ਨਾਗਰ ਬ੍ਰਾਹਮਣ ਸੀ ਜੋ ਨੌਕਰੀ ਕਰਦੇ ਸਨ ਤੇ ਦਾਨ ਨਹੀਂ ਲੈਂਦੇ। ਏਹ ਸੰਮਤ ੧੫੦੭ ਬਿਕ੍ਰਮੀ ਵਿੱਚ ਜੰਮਿਆ ਤੇ 
੧੫੭੨ ਬਿਕ੍ਰਮੀ ਵਿੱਚ ਗੁਜ਼ਰਿਆ ਹੈ। ਏਸ ਦਾ ਮਕਾਨ ਜੂਨਾਗੜ ਸ਼ਹਿਰ ਵਿੱਚ ਜਾਗੀਰਦਾਰ ਨਰਸੀ ਚੌਰਾ ਨਾਮ ਹੈ। ਏਸੇ ਨਰਸੀ ਦੀ 
ਹੁੰਡੀ ਸਾਵਲ ਸ਼ਾਹ ਨੇ ੩੫ ਕੋਹ ਪਰ ਦੁਆਰਕੇ ਵਿੱਚ ਤਾਰੀ ਸੀ। ਨਰਸੀ ਦੀਆਂ ਦੋ ਧੀਆਂ ਸਨ ਪੁੱਤਰ ਕੋਈ ਨਹੀਂ ਸੀ। 

ਗਿਰਨਾਰ ਪਰਬਤ 

ਮਿਰਗੀ ਕੁੰਡ ਤੀਰਥ ਦਾ ਇਸ਼ਨਾਨ ਕਰ ਬਾਬਾ ਜੀ ਗਿਰਨਾਰ” ਵੱਲ ਚੱਲੇ ਤਾਂ ਰਾਹ ਵਿੱਚ ਕੇਵੜੇ ਦਾ 
ਜੰਗਲ ਦੇਖਯਾ। ਓਸ ਦੇ ਸਿੱਟੇ ਲੋਗ ਘਰਾਂ ਵਿੱਚ ਰੱਖ ਛੱਡਦੇ ਹਨ, ਏਸੇ ਕਰ ਕੇ ਬਰਸ ਭਰ 
ਖ਼ੁਸ਼ਬੋਈ ਰਹਿੰਦੀ ਹੈ। ਏਹ ਗਿਰਨਾਰ ੧੫ ਕੋਹ ਉੱਚਾ ਹੈ। ਜਦ ਏਸ ਦੀ ਚੋਟੀ ਪਰ ਜਾ ਕੇ 
ਬਾਬੇ ਜੀ ਨੇ ਸ਼ਬਦ ਗਾਵਿਆ ਤਾਂ ਓਥੋਂ ਦੇ ਸਭ ਸੰਤ ਤਪੀ, ਜਪੀ, ਅਘੋਰੀ, ਅਚਾਰੀ ਚਲੇ 
ਆਏ ਅਤੇ ਚਿਤੁ ਲਿਖੇ ਜਿਹੇ ਬੈਠੇ ਰਹੇ। ਜਦ ਸ਼ਬਦ ਥੰਮਿਆਂ ਤਾਂ ਸੋਝੀ ਆਈ। ਏਥੇ ਬਾਬੇ 
ਦੀ ਚਰਨ ਪਾਦਕ ਹੈ। ਚੱਲ ਸੂਰਜ ਕੁੰਡ ਬ੍ਰਹਮ ਕੁੰਡ ਦੇਖਦੇ ਹੋਏ ਮਾਧੋਪੁਰ, ਪਰਾਚੀ ਵੰਨੀ 
ਉੱਤਰ ਕੇ ਭਾਵ ਨਗਰ ਜਾ ਰਹੇ। ਏਥੇ ਭੀ ਗੁਰੂ ਕਾ ਅਸਥਾਨ ਹੈ। ਫੇਰ ਬਿਲਾਵਲ ਬੰਦ, 
(ਪੁਭਾਸ ਛੇਤੂ) ਪ੍ਰਭਾਸ਼ ਛੇਤ੍ਰ; ਜਿੱਥੇ ਜਾਦਵ ਆਪਸ ਵਿੱਚ ਲੜ ਮਰੇ ਸੇ, ਜਾ ਡਿੱਠਾ। 

ਪਿਆਰੇ ਪਾਠਕੋ ! ਜਦ ਕਿਸੇ ਦਾ ਜਾਣ ਸਮਾਂ ਅੱਦਾ ਹੈ ਤਾਂ ਏਸੇ ਤਰ੍ਹਾਂ ਹੁੰਦੀ ਹੈ, ਜਾਦਵ ਏਸੇ ਤੀਰਥ ਤੇ 
ਇਸ਼ਨਾਨ ਕਰਨ ਆਏ ਸੇ, ਜਿੱਥੇ ਮਦਰਾ ਪੀ ਕੇ ਆਪੋ ਵਿੱਚ ਬੋਲੀ ਠੋਲੀ ਕਰ ਲੜ ਲੜ ਕੇ 
ਮਰ ਗਏ। ਕ੍ਰਿਸ਼ਨ ਜੀ ਨੂੰ ਜੋ ਓਦੋਂ ਬੁੱਢੇ ਹੋ ਗਏ ਸੇ ਜਾਦਵਾਂ ਦੇ ਮਰਨ ਦਾ ਵੱਡਾ ਗ਼ਮ ਹੋਯਾ ਤੇ 
ਏਸੇ ਗ਼ਮ ਵਿੱਚ ਪਿੱਪਲ ਦੇ ਰੁੱਖ ਹੇਠ ਜਾ ਲੰਮੇ ਪਏ ਜਿੱਥੇ ਸ਼ਿਕਾਰੀ ਨੇ ਦੂਰੋਂ ਮ੍ਰਿਗ ਬੈਠਾ ਸਮਝ 
ਕੇ ਤੀਰ ਮਾਰਿਆ ਜਿਸ ਨਾਲ ਉਨ੍ਹਾਂ ਦਾ ਅੰਤ ਹੋ ਗਿਆ। 

ਏਥੋਂ ਅੱਗੇ ਬਾਬਾ ਜੀ ਨੇ (ਸੋਮਨਾਥ ਮੰਦਰ) ਸੋਮਨਾਥ'` ਜੋਤੀ ਲਿੰਗ ਦਾ ਮੰਦਰ ਜਾ ਦੇਖਯਾ। ਏਥੇ ਕਈ 
ਪੁਕਾਰ ਦੀਆਂ ਕੁਰੀਤੀਆਂ ਪੰਡਿਆਂ ਦੀਆਂ ਦੇਖ ਕੇ ਉਨ੍ਹਾਂ ਨੂੰ ਉਪਦੇਸ਼ ਕੀਤਾ। 

ਏਸ ਤੋਂ ਬਾਅਦ ਗੁਰੂ ਸਾਹਿਬ ਪੋਰਬੰਦੂ, ਸੁਦਾਮਾ ਪੁਰੀ, ਸੀਤਾ ਮੁੰਦੜੀ, ਪੰਜ ਤੀਰਥੀ ਆਦਿਕ ਤੀਰਥਾਂ 
ਦੇ ਵਸਨੀਕਾਂ ਨੂੰ ਸੁਮੱਤੇ ਲਾਉਂਦੇ ਹੋਏ ਗੋਮਤੀ ਗੰਗਾ ਕਿਨਾਰੇ ਜਾ ਬਿਰਾਜੇ। 


"ਏਸੇ ਗਿਰਨਾਰ ਦਾ ਨਾਮ ਪੁਰਾਣਾਂ ਵਿੱਚ ਰਵਾਗਿਰੀ ਹੈ ਇਸ ਪਰ ਚੜ੍ਹਦਿਆਂ ਹੀ ਸੋਰਠ ਬੀਜਾ ਦੇ ਮਹਿਲ ਹਨ ਜਿਨ੍ਹਾਂ ਦੇ ਗੀਤ ਹੁਣ 
ਤੱਕ ਓਸ ਦੇਸ ਦੇ ਤੇਮਾਰਵਾੜ ਦੇ ਲੋਕ ਗਾਂਵਦੇ ਹਨ। ਓਦੂੰ ਅੱਗੇ ਰਾਮਾ ਨੰਦ ਦੀ ਚਰਨ ਪਾਦਕਾ ਹੈ। ਬ੍ਰਹਮ ਗੰਗਾ ਕਰਮੰਡਲ ਗੰਗਾ ਦੀ 
ਧਾਰ ਪਾਸ ਬਾਬਾ ਨਾਨਕ ਦੀ ਜਗ੍ਹਾ ਹੈ ਸਭ ਤੋਂ ਉੱਚੇ ਥਾਂ ਗਿਰਨਾਰੀ ਦੀ ਜਗ੍ਹਾ ਹੈ ਜਿਸ ਨੂੰ ਓਥੋਂ ਦੇ ਨਿਵਾਸੀ ਚਿਰੰਜੀਵ ਮੰਨਦੇ ਸਨ। 
ਹੁਣ ਭੀ ਬਹੁਤ ਸੰਤ ਆਚਾਰੀ ਅਘੋਰੀ ਓਥੇ ਰਹਿੰਦੇ ਹਨ। ਫ਼ਲ ਫ਼ੁੱਲ ਕੰਦ ਮੂਲ ਬਹੁਤ ਹੈ ਅਤੇ ਸ਼ਾਹੂਕਾਰ ਭੀ ਅੰਨ ਆਦਿਕ ਦੀ ਸੇਵਾ 
ਕਰਦੇ ਹਨ। 

"ਸੋਮਨਾਥ ਦੀ ਵਡਿਆਈ ਤੇ ਮਾਇਆ ਦੀ ਬਹੁਲਤਾਈ ਬਹੁਤੇ ਇਤਿਹਾਸਾਂ ਵਿੱਚ ਲਿਖੀ ਹੈ। ਕਿਸੇ ਚਾਤਰ ਪੰਡੇ ਨੇ ਮੰਦਰ ਦੇ ਗੁੰਬਜ਼ 
ਵਿੱਚ ਪੰਜ ਸਿਲਾ ਚੁੰਬਕ ਦੀਆਂ ਚਾਰ ਚੌਹੀ' ਪਾਸੀਂ ਤੇ ਇੱਕ ਉੱਪਰ ਛੱਤ ਵਿੱਚ ਲਗਵਾ ਕੇ ਇੱਕ ਮੂਰਤਿ ਸ਼ਿਵਜੀ ਦੀ ਲੋਹੇ ਦੀ ਰੰਗ 
ਗੇਰੂਆ ਕਰ ਕੇ ਉਨ੍ਹਾਂ ਪੰਜਾਂ ਸਿਲਾਂ ਦੇ ਵਿਚਕਾਰ ਠਹਿਰਾ ਕੇ ਸਾਰੇ ਦੇਸ਼ ਵਿੱਚ ਮਸ਼ਹੂਰ ਕਰ ਦਿੱਤਾ ਕਿ ਸ਼ਿਵਜੀ ਮਹਾਰਾਜ ਸਾਖਿਆਤ 
ਆਕਾਸ਼ ਮਾਰਗ ਤੋਂ ਆ ਕੇ ਮੰਦਰ ਦੇ ਅੰਦਰ ਅਧਰ ਆਸਨ ਕਰ ਕੇ ਬੈਠ ਰਹੇ ਹਨ। ਏਹ ਸੁਣ ਕੇ ਸੰਬੂਹ ਲੋਕ ਦਰਸ਼ਨ ਨੂੰ ਆਉਣ 
ਲੱਗੇ ਤੇ ਦੇਖ ਦੇਖ ਸੱਚ ਮੰਨ ਗਏ, ਕਿਉਂਕਿ ਦੂਖਣ ਤਾਂ ਉਪਾਸਕ ਢੂੰਡਦੇ ਹੀ ਨਹੀਂ ਤੇ ਓਦੋਂ ਤਾਂ ਲੋਗ ਭੀ ਸਿੱਧੇ ਸਾਦੇ ਤੇ ਸ਼ਰਧਾਲੂ ਸੇ। 
ਸੱਚ ਮੰਨ ਗਏ ਤੇ ਲੱਗੀ ਦੌਲਤ ਆਵਣ। ਕਰੋੜਾਂ ਰੁਪਏ ਇਕੱਠੇ ਹੋ ਗਏ। ਪੰਡੇ ਨੇ ਹੀਰੇ ਮੋਤੀ ਖਰੀਦ ਕੇ ਸ਼ਿਵ ਦੀ ਪੰਡੀ ਜੋ ਮੋਟੇ 
ਆਦਮੀ ਜੇਡੀ ਤੇ ਵਿੱਚੋਂ ਪੋਲੀ ਸੀ ਓਹ ਸਾਰੀ ਭਰ ਲਈ। ਏਸ ਫਰੇਬ ਦਾ ਫ਼ਲ ਪੰਡਿਆਂ ਨੂੰ ਕਲੇਸ਼ ਤੇ ਦੇਸ ਦਾ ਨਾਸ ਕਰ ਗਿਆ। 
ਦੇਖੋ ਮਹਿਮੂਦ ਗਜ਼ਨਵੀ ਦਾ ੧੨ਵਾਂ ਹੱਲਾ, ਓਹ ਛਲ ਦੀ ਮਾਯਾ ਤੁਰਕਾਂ ਦੇ ਹੱਥ ਆਈ ਜੋ ਮਹਿਮੂਦਸ਼ਾਹ ਗਜ਼ਨਵੀ ਵਾਲੇ ਨੇ ਜਦ ਏਹ 
ਮੂਰਤਾਂ ਤੇ ਮੰਦਰ ਤੋੜਿਆ ਤਾਂ ਮੂਰਤ ਵਿੱਚੋਂ ਕਰੋੜਾਂ ਰੁਪਏ ਦਾ ਮਾਲ ਨਿੱਕਲਿਆ। ਏਸੇ ਲਾਲਚ ਦੇ ਮਾਰੇ ਓਸ ਨੇ ਬੇਅੰਤ ਮੰਦਰ ਹੋਰ 
ਭੀ ਢਾਹੇ, ਅਤੇ ਅਨੇਕ ਮੂਰਤਾਂ ਵਿੱਚੋਂ ਹੀਰੇ ਮੋਤੀ ਜੂਨੀ ਨੀਲਮਾਂ ਆਦਿਕ ਨਿਕਲੀਆਂ, ਜਿਸ ਸ੍ਹਾਦ ਦੇ ਮਾਰੇ ਓਸ ਨੇ ਯਾਰਾਂ ਹੱਲੇ ਕਰ 
ਕੇ ਭਾਰਤਵਰਸ਼ ਨੂੰ ਲੁੱਟ ਪੁੱਟ ਕੇ ਉਜਾੜ ਛੱਡਯਾ। ਜੇਕਰ ਗੌਰ ਕਰੀਏ ਤਾਂ ਏਹ ਕਹਾਵਤ ਮੰਦਰਾਂ ਦੇ ਪੰਡਿਆਂ ਨੇ ਸੱਚ ਕਰ ਦਿਖਾਈ 
(ਆਪ ਡੁਬੇਂਦੇ ਬ੍ਰਾਹਮਣਾਂ ਜਜਮਾਨ ਭੀ ਡੋਬੇ) ਹੁਣ ਓਹ ਸੋਮਨਾਥ ਦਾ ਸ਼ਿਵਲਿੰਗ ਤਾਂ ਇੱਕ ਬਣ ਦੇ ਬ੍ਰਿਛ ਹੇਠ ਹਵਾ ਖਾਂਦਾ ਹੈ ਤੇ ਮੰਦਰ 
ਨਾਲ ਪੰਦਰਾਂ ਸੋਲਾਂ ਲੱਖ ਦੀ ਆਮਦਨੀ ਸੀ ਓਸ ਵਿੱਚੋਂ ੧੫ ਹਜ਼ਾਰ ਦੀ ਜਾਗੀਰ ਹੈ। 

ਦੁਆਰਕਾ 

ਗੋਮਤੀ ਦੁਆਰਕਾ” ਜੋ ਕ੍ਰਿਸ਼ਨ ਜੀ ਦੀ ਰਾਜਧਾਨੀ ਹੈ। ਓਥੇ ਸ਼ਬਦ ਸਾਖੀ ਸੁਣਾ ਕੇ ਲੋਗਾਂ ਨੂੰ ਕੁਕ੍ਰਿਤ 
ਪੱਥਰ ਪੂਜਾ ਤੋਂ ਛੁਡਾਯਾ ਤੇ ਧਰਮ ਦੇ ਰਾਹ ਪਾਇਆ। ਫੇਰ ਓਥੋਂ ਦਸ ਕੋਹ ਪਰ ਰਾਮੜੇ' 
ਪਿੰਡ ਵਿੱਚ ਲੋਕਾਂ ਨੂੰ ਦਾਗ਼ ਲਵਾਉਂਦੇ ਦੇਖ ਕੇ ਉਪਦੇਸ਼ ਕੀਤਾ, ਜਿਸ ਤੋ ਬਹੁਤ ਲੋਗ 
ਅਗਿਆਨ ਛੱਡ ਕੇ ਪ੍ਰਮੇਸ਼ਰ ਦੀ ਭਗਤੀ ਕਰਨ ਵਿਖੇ ਤੱਤਪਰ ਹੋਏ। ਓਥੋਂ ਅੱਗੇ ਬੇਟ 
ਦੁਆਰਕਾ” ਜੋ ਸਮੁੰਦਰ ਵਿੱਚ ਹੈ ਓਥੇ ਸੰਖਤਲਾਈ ਕਿਨਾਰੇ (ਜਿੱਥੇ ਹੁਣ ਬਾਬੇ ਜੀ ਦੀ ਸੰਗਤ 
ਹੈ) ਜਾ ਬੈਠੇ ਅਤੇ ਪੰਡਿਆਂ ਨੂੰ ਓਥੋਂ ਦੇ ਲੋਗਾਂ ਸਮੇਤ ਅਕਾਲ ਪੁਰਖ ਦੀ ਉਪਾਸਨਾ ਦ੍ਰਿੜ੍ਹਾਈ। 
ਏਸ ਤੋਂ ਪਹਿਲਾਂ ਓਹ ਲੋਗ ਕੇਵਲ ਕ੍ਰਿਸ਼ਨ ਜੀ ਨੂੰ ਹੀ ਕਰਤਾ ਹਰਤਾ ਮੰਨਦੇ ਹੁੰਦੇ ਸੇ। 

ਏਥੋਂ ਦੇ ਲੋਗਾਂ ਨੂੰ ਉਪਦੇਸ਼ ਕਰ ਕੇ ਗੁਰੂ ਸਾਹਿਬ ਕਛ ਮੁਲਕ ਦੇ ਰਣ ਵਿੱਚ ਜੋ ੧੮ ਮੀਲ ਲੰਘਣਾ ਸੀ 
ਜਾ ਫਿਰੇ। ਭਾਈ ਮਰਦਾਨਾ ਏਸ ਰਣ ਨੂੰ ਦੇਖ ਕੇ ਬਹੁਤ ਘਬਰਾਯਾ ਤਾਂ ਭਾਈ ਬਾਲੇ ਧੀਰਜ ਦੇ 
ਆਖਿਆ, “ਤੂੰ ਡਰ ਨਹੀਂ। ਏਹ ਕਰਤਾਰ ਦੀ ਕੁਦਰਤ ਦਿਖਾਉਣ ਲਈ ਗੁਰੂ ਸਾਹਿਬ ਲੈ 
ਆਏ ਹਨ। ” ਤਾਂ ਮਰਦਾਨੇ ਆਖਿਆ, “ਵਾਹ ਪੂਭਾ ! ਅੱਛੇ ਥਾਂ ਲਿਆ ਮਾਰਿਆ ਈ? ਅੱਗੇ 
ਤਾਂ ਜੰਗਲਾਂ ਪਹਾੜਾਂ ਵਿੱਚ ਕਿਤੇ ਰੁੱਖ ਪਾਣੀ ਨਜ਼ਰ ਆ ਜਾਂਦਾ ਸੀ। ਹੁਣ ਤਾਂ ਓਹ ਵੀ ਨਹੀਂ 
ਦਿਸਦਾ। ” ਏਸੇ ਤਰ੍ਹਾਂ ਓਹ ਰਣ" ਲੰਘ ਕੇ ਅੰਜਾਰ ਸ਼ਹਿਰ ਰਘੂ ਭਾਟੀਏ ਸੇਠ ਦੇ ਬਾਗ਼ ਵਿੱਚ 
ਜਾ ਠਹਿਰੇ। ਏਥੇ ਹੁਣ ਭੀ ਗੁਰੂ ਕੀ ਧਰਮਸਾਲਾ ਹੈ ਤੇ ਸੁਥਰੇ ਸੰਤ ਪੁਜਾਰੀ ਹਨ। ਫੇਰ ਮੁੰਦਰੇ 
ਆਦਿਕ ਨਗਰਾਂ ਨੂੰ ਦੇਖ ਸਮਕਾ ਮੰਡੀ ਮਾਂਡਵੀ ਬੰਦਰ (ਜਿੱਥੇ ਹੁਣ ਫੁਲਵਾਰੀ ਸ਼ਾਹ ਦੀ 
ਬਗ਼ੀਚੀ ਵਿੱਚ ਗੁਰੂ ਕਾ ਝੰਡਾ ਹੈ) ਜਾ ਠਹਿਰੇ। ਏਸ ਬੰਦਰ ਤੋਂ ਜਹਾਜ਼ ਪਰ ਚੜ੍ਹ ਕੇ ਦੁਆਰਕਾ 
ਨੂੰ ਜਾਈਦਾ ਹੈ। ਏਥੇ ਦੇ ਸ਼ਿਵਗਿਰੀ ਗੁਸਾਈਂ ਨੂੰ (ਜੋ ਓਸ ਦੇਸ ਦਾ ਗੁਰੂ ਬਣ ਰਿਹਾ ਸੀ) 
ਬਾਲਾ ਸੁੰਦਰੀ ਭੈਰਵੀ ਚੱਕਰ ਦੀ ਉਪਾਸਨਾ ਤੋ ਹਟਾ ਕੇ ਪੁਮਾਤਮਾ ਦੇ ਨਾਮ ਵਿੱਚ ਲਗਾਇਆ। 


"ਏਹ ਦੁਆਰਕਾ ਕ੍ਰਿਸ਼ਨ ਜੀ ਤੇ ਉਨ੍ਹਾਂ ਦੇ ਪੜਪੋਤਰੇ ਬਜਰਨਾਭ ਦੀ ਰਾਜਧਾਨੀ ਸੀ, ਹੁਣ ਏਥੇ ਬੜੋਦੇ ਵਾਲੇ ਰਾਜੇ ਗਾਇਕਵਾੜ ਦਾ ਰਾਜ 
ਹੈ, ਜਿੱਥੇ ਗ੍ਰਿਸਤੀ ਤੋਂ ਪੰਜ ਰੁਪਏ ਲੈ ਕੇ ਨ੍ ਰਾਵਣ ਦਿੰਦੇ ਹਨ। ਏਥੇ ਮੰਦਰ ਮੂਰਤਾਂ ਤਾਂ ਬਹੁਤ ਹਨ, ਪਰ ਸਤਸੰਗ ਭਜਨ ਦਾ ਨਾਮ 
ਨਿਸ਼ਾਨ ਨਹੀਂ। ਸ਼ੰਕਰਾਚਾਰਯ ਦਾ ਸ਼ਰਧਾ ਨਾਮੀ ਮੱਠ ਭੀ ਏਥੇ ਹੀ ਹੈ। 

"ਏਸ ਰਾਮੜੇ ਪਿੰਡ ਠੇਕੇਦਾਰ ਚਾਰ ਪੈਸੇ ਲੈ ਕੇ ਸੰਖ ਚੱਕਰ ਗਦਾ ਪਦਮ ਏਨ੍ਹਾਂ ਦੇ ਚਿੰਨ੍ਹ ਧਾਤੂ ਦੇ ਬਣੇ ਹੋਏ ਅੱਗ ਵਿੱਚ ਲਾਲ ਕਰ ਕੇ ਜੈਸੇ 
ਪਸੂ ਨੂੰ ਦਾਗ਼ੀਦਾ ਹੈ ਓਸੇ ਤਰ੍ਹਾਂ ਅਗਿਆਨੀ ਜੀਵਾਂ ਦੇ ਛਾਤੀ ਤੇ ਡੌਲਿਆਂ ਪਰ ਦਾਗ਼ ਲਾਉਂਦੇ ਹਨ, ਬੈਰਾਗੀ ਫ਼ਕੀਰ ਤਾਂ ਦਗਾਏ ਬਿਨਾਂ 
ਚੌਂਕੇ ਭੀ ਨਹੀਂ ਚੜ੍ਹਦੇ ਅਤੇ ਕੰਨਪਾਟ ਫ਼ਕੀਰਾਂ ਵਾਂਗੂੰ ਦੋ ਦੋ ਚਾਰ ਚਾਰ ਮਹੀਨੇ ਕਸ਼ਟ ਸਹਾਰਦੇ ਤੇ ਮੱਖੀਆਂ ਝਲਦੇ ਰਹਿੰਦੇ ਹਨ। 

"ਬੇਟ ਦੁਆਰਕਾ ਸਮੁੰਦਰ ਵਿੱਚ ੧੧ ਕੋਹ ਮੁਰੱਬਾ ਪਹਾੜੀ ਹੈ ਤੇ ਰਾਮੜੇ ਪਿੰਡ ਤੋਂ ਤਿੰਨ ਕੋਹ ਹੈ। ਏਥੇ ਹੀ ਕ੍ਰਿਸ਼ਨ ਜਰਾਸੰਧ ਰਾਜਾ ਦੇ 
ਭਜਾਏ ਹੋਏ ਜਾ ਰਹੇ ਸੇ। ਏਥੇ ਭੀ ਅਜਮੇਰੀ ਖਵਾਜੇ ਤੇ ਮਜਾਵਰਾਂ ਵਾਂਗੂੰ ਪੰਡਿਆਂ ਨੇ ਰੁਕਮਣੀ ਕ੍ਰਿਸ਼ਨ ਦੇ ਮੰਦਰ ਵਿੱਚ ਜਾਣ ਵਾਸਤੇ 
ਗੁਪਤ ਸੁਰੰਗ ਰੱਖੀ ਹੋਈ ਸੀ। ਜੋ ਧਨੀ ਯਾਤਰੂ ਜਾਂਦਾ ਓਸ ਨੂੰ ਪੰਡੇ ਆਖਦੇ ਜੀ ਅਸੀਂ ਬੇਦ ਮੰਤਰ ਜਪ ਕੇ ਕ੍ਰਿਸ਼ਨ ਜੀ ਨੂੰ ਪ੍ਰਸੰਨ 
ਕਰੀਏ ਤੇ ਓਹ ਤੇਰਾ ਪ੍ਰਸ਼ਾਦਿ ਛੱਕ ਲੈਣ ਤਾਂ ਸਾਨੂੰ ਕੀ ਦਿਓਗੇ। ਓਹ ਸ਼ਰਧਾਲੂ ਭਗਤ ਧਨ ਦੇਣਾ ਕਰ ਭੋਗ ਲਵਾਉਣ ਲਈ ਪ੍ਰਸ਼ਾਦਿ 
ਮੰਦਰ ਅੰਦਰ ਧਰ ਕੇ ਹੱਥ ਜੋੜ ਕ੍ਰਿਸ਼ਨ ਦਾ ਧਿਆਨ ਕਰਦੇ ਤੇ ਪੰਡੇ ਬੂਹਾ ਬੰਦ ਕਰ ਘੰਟੇ ਵਜਾਉਂਦੇ ਰਹਿੰਦੇ ਅਤੇ ਇੱਕ ਪੰਡਾ ਓਸ 
ਗੁਪਤ ਰਸਤੇ ਜਾ ਕੇ ਕ੍ਰਿਸ਼ਨ ਆਦਿਕ ਮੂਰਤਾਂ ਦੇ ਮੂੰਹ ਤੇ ਹੱਥਾਂ ਨੂੰ ਪ੍ਰਸਾਦ ਲਾ ਕੇ ਕੁਛ ਆਪ ਕੱਢ ਕਰ ਚਲਾ ਜਾਂਦਾ ਹੈ ਤੇ ਫਿਰ ਬੂਹਾ 
ਖੋਲ੍ਹ ਦਿੰਦੇ। ਮੂਰਤਾਂ ਦੇ ਮੂੰਹ ਤੇ ਹੱਥ ਲਿੱਬੜੇ ਹੋਏ ਦਿਖਾਇ ਕੇ ਜਾਤਰੂ ਨੂੰ ਪੰਡੇ ਖੂਬ ਲੁੱਟਦੇ। ਓਹ ਭਗਤ ਓਸ ਜੂਠ ਨੂੰ ਮਹਾਂ ਪਵਿੱਤ੍ਰ 
ਮੰਨ ਕੇ ਘਰ ਲੈ ਜਾ ਕੇ ਸਾਰੇ ਕੁਟੰਬ ਨੂੰ ਵਰਤਾ ਦਿੰਦਾ। ਏਹ ਭੇਦ ਸੰਮਤ ੧੯੧੪ ਬਿਕ੍ਰਮੀ ਵਿੱਚ ਤਾਂ ਖੁੱਲ੍ਹਿਆ ਜਾਂ ਓਥੇ ਪੂਰਬੀਏ ਆਕੀ 
ਹੋਏ ਤੇ ਉਨ੍ਹਾਂ ਨਾਲ ਹੋਰ ਬਾਂਗੇਰ ਜਾਤ ਦੇ ਲੋਕ ਭੀ ਬਿਗੜ ਗਏ (ਜਿਨ੍ਹਾਂ ਦੀ ਹਾਜ਼ਰੀ ਹੁਣ ਭੀ ਤਿੰਨ ਵਾਰੀ ਦਿਨ ਵਿੱਚ ਲਈ ਜਾਂਦੀ ਹੈ) 
ਤਦ ਸਰਕਾਰ ਅੰਗ੍ਰੇਜ਼ੀ ਨੇ ਉਨ੍ਹਾਂ ਨੂੰ ਮਾਰ ਕੇ ਕੱਢਿਆ ਤੇ ਕਿਲ੍ਹਾ ਢਾਹਿਆ ਤਾਂ ਸੁਇਨੇ ਦੇ ਲੱਠੇ ਤੇ ਬੇਸ਼ੁਮਾਰ ਦੌਲਤ ਓਸ ਵਿੱਚੋਂ 
ਨਿਕਲੀ। ਮੰਦਰ ਦੀ ਸੁਰੰਗ ਭੀ ਓਥੋਂ ਦੀ ਜ਼ਾਹਰ ਹੋਈ ਅਤੇ ਓਹ ਸੰਖ ਤਲਾਈ ਭੀ ਏਥੇ ਹੀ ਕਲਪੀ ਹੋਈ ਹੈ, ਜਿੱਥੋਂ ਸੰਖਾਸੁਰ ਮਾਰ ਕੇ 
ਬੁਹਮਾ ਬੇਦ ਲਿਆ ਕੇ ਦਿੱਤੇ ਸਨ। ਏਸੇ ਸੰਖ ਤਲਾਈ ਦੇ ਦੱਖਣ ਕੰਢੇ ਬਾਬੇ ਨਾਨਕ ਦੀ ਜਗ੍ਹਾ ਮਸ਼ਹੂਰ ਹੈ। ਏਥੇ ਹੀ ਰਾਜਾ ਚੰਦੂ ਲਾਲ 
ਤੇ ਓਸ ਦੇ ਬੇਟੇ ਬਾਲ ਪ੍ਰਸ਼ਾਦ ਨੇ ਦੋ ਸਦਾ ਬਰਤ ਲਗਾਈ ਰੱਖੇ ਸੇ। ਪਹਿਲੇ ਕਰਣ ਦਾਸ ਮਹੰਤ ਸੀ ਹੁਣ ਚੇਤ ਦਾਸ ਹੈ। ਸ੍ਰੀ ਗੁਰੂ ਗੁੰਥ 
ਸਾਹਿਬ ਜੀ ਦਾ ਪ੍ਰਕਾਸ਼ ਹੁੰਦਾ ਹੈ, ਗੁਜਾਰਾ ਮੰਦਰ ਵੱਲੋਂ ਹੈ, ਰਾਤ ਨੂੰ ਖੀਰ ਪਰਾਉਂਠੇ ਦਾ ਭੋਗ ਲੱਗ ਕੇ ਥਾਲ ਮਿਲਦਾ ਹੈ, ਜਿਸ ਨਾਲ 
ਪੰਜ ਛੇ ਸਾਧੂ ਰੱਜ ਸਕਦੇ ਹਨ। 

"ਏਸੇ ਰਣ ਵਿੱਚ ਇੱਕ ਵਾਰੀ ਕੁਤਬਦੀਨ ਏਬਕ ਬਾਦਸ਼ਾਹ ਲਸ਼ਕਰ ਸਮੇਤ ਰਾਹ ਭੁੱਲ ਕੇ ਜਾ ਵੜਿਆ ਤੇ ਕਈ ਮਹੀਨੇ ਭੁੱਲਾ ਹੀ 
ਫਿਰਦਾ ਰਿਹਾ, ਬਹੁਤ ਘੋੜੇ ਜਵਾਨ ਮਰ ਗਏ। ਏਹ ਰਣ ਸਮੁੰਦਰ ਕਿਨਾਰੇ ਸੈਂਕੜੇ ਕੋਹਾਂ ਵਿੱਚ ਲੂਣ ਹੀ ਲੂਣ ਪਿਆ ਹੈ। ਦਰੱਖਤ, 
ਘਾਸ, ਬੂਟੀ, ਪਸ਼ੂ, ਪੰਛੀ, ਕੁੱਝ ਨਜ਼ਰ ਨਹੀਂ ਆਉਂਦਾ॥ 

ਏਸ ਦੀ ਗੱਦੀ ਦਾ ਮਹੰਤ ਗੰਗਾਗਿਰ ਗੁਸਾਈਂ ਹੁਣ ਭੀ ਆਪ ਨੂੰ ਸਰਕਾਰ ਸਦਾਉਂਦਾ ਹੈ ਪਰ 
ਗੁਰੂ ਜੀ ਦੀ ਕ੍ਰਿਪਾ ਨਾਲ ਹੁਣ ਉਨ੍ਹਾਂ ਦਾ ਸੇਵਕ ਬਾਮੀ ਕੋਈ ਨਹੀਂ ਰਿਹਾ। 

ਓਥੋਂ ਅੱਗੇ ਲਖਪਤ, ਭੁਜ ਸ਼ਹਿਰ, ਕੱਛ ਦੇਸ ਥਾਣੀਂ ਆਸਾ ਪੁਰੀ (ਜੋ ਓਸ ਦੇਸ ਵਿੱਚ ਉੱਘਾ ਤੇ ਪੂਜ 
ਹੈ) ਜਾ ਠਹਿਰੇ। ਏਸ ਜਗ੍ਹਾ ਕਾਪੜੀਆ ਪੰਥ ਦੇ ਬਾਮ ਮਾਰਗੀ ਸੰਤ ਹਨ। ਬਾਬੇ ਜੀ ਨੇ 
ਅਕਾਲ ਪੁਰਖ ਦਾ ਨਾਮ ਜਪਣ ਲਾਏ। ਓਥੋਂ ਕੋਸ ਕੋਸ ਚੁਫੇਰੇ ਕਾਲੀ ਜੇਹੀ ਮਿੱਟੀ ਦਾ ਐਸਾ 
ਖਮੀਰ ਹੈ ਜਿਸ ਨੂੰ ਅੱਗ ਉੱਪਰ ਪਾਈਏ ਤਾਂ ਓਹ ਸੁੰਦਰ ਸੁਗੰਧਿ ਵਾਲੀ ਧੂਪ ਬਣ ਜਾਂਦੀ ਹੈ 
ਤੇ ਧੂਪ ਵਾਂਗਰ ਹੀ ਧੁਖਦੀ ਰਹਿੰਦੀ ਹੈ। 

ਓਥੋਂ ਅੱਗੇ ਭੀਮ ਉਡਯਾਰ ਤੀਰਥ ਦੇ ਪੰਡਯਾਂ ਨੂੰ ਸੁਮੱਤਿ ਦੇ ਕੇ ਨਾਰਾਯਣ ਸਰੋਵਰ ਪਰ ਜਾ ਬਿਰਾਜੇ। 
ਓਸ ਦੇਸ ਦੇ ਸਭ ਲੋਗ ਗਯਾ ਵਾਂਗੂੰ ਏਸੇ ਸਰੋਵਰ ਪਰ ਜਾ ਕੇ ਪਿੰਡ ਭਰਾਉਂਦੇ ਤੇ ਗਯਾ 
ਕਰਾਉਂਦੇ ਹਨ। ਬੈਸ਼ਨੋ ਲੋਕ ਏਥੋਂ ਦੀ ਛਾਪ ਦਾ ਦਾਗ਼ ਛਾਤੀ ਉੱਪਰ ਪਵਾਉਂਦੇ ਹਨ। ਏਸੇ 
ਤਰ੍ਹਾਂ ਕੂਟੇਸ਼ੂਰ ਮਹਾਂਦੇਵ ਦੇ ਮੰਦਰ ਦੀ ਛਾਪ ਸ਼ੈਵ ਲੋਗ ਹਿੰਗਲਾਜ ਪਰਸ ਕੇ ਪੌਂਚੇ ਉੱਪਰ 
ਲਗਵਾਉਂਦੇ ਹਨ, ਜੇਹੜੇ ਦਾਗ਼ ਕਦੇ ਨਹੀਂ ਮਿਟਦੇ। ਗੁਰੂ ਸਾਹਿਬ ਨੇ ਉਨ੍ਹਾਂ ਨੂੰ ਇਸ ਕਰਮ 
ਦਾ ਫ਼ਲ ਸਿਵਾਇ ਕਸ਼ਟ ਤੋਂ' ਹੋਰ ਕੁਛ ਨਾ ਪ੍ਰਾਪਤ ਹੁੰਦਾ ਦੱਸ ਕੇ ਸੱਚਾ ਉਪਦੇਸ਼ ਕੀਤਾ। 

ਮੁਲਤਾਨ ਨੂੰ ਆਵਣਾ 
ਫੇਰ ਅਨੇਕ ਤੀਰਥਾਂ ਸ਼ਹਿਰਾਂ ਨੂੰ ਦੇਖਦੇ ਹੋਏ ਮਿੱਠੇ ਸਿੰਧ ਦੇ ਕਿਨਾਰੇ ਕਿਨਾਰੇ ਧਰਣੀਧਰ ਦੀ ਝਾੜੀ 
ਵਿੱਚੋਂ ਅਮਰਕੋਟ ਆਦਿਕ ਸ਼ਹਿਰ ਥਲਾਂ ਦੇਸ਼ਾਂ ਦਾ ਝਾਕਾ ਲੈਂਦੇ ਹੋਏ ਅਹਿਮਦਪੁਰ, 
ਬਹਾਵਲਪੁਰ ਦਾ ਰਾਜ ਤੇ ਸਤਲੁਜ ਲੰਘ ਕੇ ਸੂਜਾਵਾਦ, ਸ਼ੇਰ ਸ਼ਾਹ ਆਦਿਕ ਕਸਬੇ ਦੇਖ (ਉੱਚ 
ਨਗਰ) ਉੱਚ ਵਾਲੇ ਪੀਰ" ਸੱਯਦ ਅਹਿਮਦ ਹਸਨ ਜਲਾਲਦੀਨ ਨਾਲ ਗੋਸ਼ਟ ਕਰ ਫਤੇ ਪਾਈ। 
ਫੇਰ ਮੁਲਤਾਨ ਵਿੱਚ ਜਾ ਕੇ ਪ੍ਰਹਿਲਾਦ ਭਗਤ ਦਾ ਅਸਥਾਨ ਦੇਖਿਆ ਤੇ ਸ਼ਮਸਤਬ੍ਰੇਜ਼ ਆਦਿਕ 
ਪੀਰਾਂ ਦੇ ਮਕਾਨ ਦੇਖ ਦਰਿਆ ਦੇ ਨਜ਼ਦੀਕ ਜਾ ਬੈਠੇ। ਮੁਲਤਾਨ ਦੇ ਰਹਿਣ ਵਾਲਜਾਂ ਪੀਰਾਂ ਨੇ 
(ਮੁਲਤਾਨ ਦੇ ਪੀਰ) ਜਦ ਗੁਰੂ ਸਾਹਿਬ ਦਾ ਆਗਮਨ ਸੁਣਿਆ ਤਾਂ ਇੱਕ ਪਯਾਲਾ ਦੁੱਧ ਦਾ ਭਰ ਕੇ 
ਘੱਲ ਦਿੱਤਾ ਜਿਸ ਵਿੱਚ ਬਾਬਾ ਜੀ ਨੇ ਪਤਾਸੇ ਪਾ ਉੱਪਰ ਫ਼ੁੱਲ ਰੱਖ ਮੋੜ ਭੇਜਿਆ। ਤਾਂ 
ਮਰਦਾਨੇ ਨੇ ਆਖਿਆ, “ਜੀ! ਦੁੱਧ ਪੁੱਤ ਆਏ ਹੋਏ ਭੀ ਕਦੇ ਕਿਸੇ ਨੇ ਮੋੜੇ ਹਨ? ਤੁਸੀਂ 
ਮੈਨੂੰ ਹੀ ਦੇ ਛੱਡਦੇ। ” ਗੁਰੂ ਜੀ ਬੋਲੇ, “ਮਰਦਾਨਿਆ ! ਕਰਤਾਰ ਤੁਹਾਨੂੰ ਹੋਰ ਦੁੱਧ ਘੱਲ 
ਦੇਸੀ। ਏਸ ਦੁੱਧ ਵਿੱਚ ਕਾਈ ਗੱਲ ਸੀ।” ਮਰਦਾਨੇ ਆਖਿਆ, “ਜੀ! ਓਹ ਕੀ ਗੱਲ ਹੈ?” 
ਗੁਰੂ ਜੀ ਨੇ ਆਖਿਆ, “ਮਰਦਾਨਿਆ ! ਮੁਲਤਾਨੀ ਪੀਰਾਂ ਫ਼ਕੀਰਾਂ ਨੇ ਇਹ ਜਤਾਯਾ ਸੀ ਕਿ 
ਮੁਲਤਾਨ ਪੀਰਾਂ ਫ਼ਕੀਰਾਂ ਨਾਲ ਏਸ ਪਾਲੇ ਵਾਂਗੂੰ ਪਹਿਲੇ ਹੀ ਭਰਪੂਰ ਹੈ। ਤੁਸੀਂ ਕਿੱਥੇ 
ਰਹੋਗੇ? ਅਸਾਂ ਪਤਾਸੇ ਪਾ ਫ਼ੁੱਲ ਰੱਖ ਏਹ ਜਤਾਯਾ ਹੈ ਕਿ ਅਸੀਂ ਤੁਹਾਡੇ ਵਿੱਚ ਮਿੱਠੇ ਬਣ ਕੇ 
ਫੁੱਲ ਦੀ ਤਰ੍ਹਾਂ ਸਭ ਦੇ ਉੱਪਰ ਰਹਾਂਗੇ। ” ਏਹ ਗੱਲ ਸੁਣ ਕੇ ਮਰਦਾਨੇ ਰਬਾਬ ਵਜਾਯਾ ਤੇ ਬਾਬੇ 
ਸ਼ਬਦ ਉਠਾਯਾ: 
ਜੈਸੇ ਜਲ ਮਹਿ ਕਮਲੁ ਨਿਰਾਲਮੁ ਮੁਰਗਾਈ ਨੈ ਸਾਣੇ ॥ 
ਸੁਰਤਿ ਸਬਦਿ ਭਵ ਸਾਗਰੁ ਤਰੀਐ ਨਾਨਕ ਨਾਮੁ ਵਖਾਣੇ ॥ 
ਰਹਹਿ ਇਕਾਂਤਿ ਏਕੋ ਮਨਿ ਵਸਿਆ ਆਸਾ ਮਾਹਿ ਨਿਰਾਸੋ ॥ 
ਅਗਮੁ ਅਗੋਚਰੁ ਦੇਖਿ ਦਿਖਾਏ ਨਾਨਕੁ ਤਾ ਕਾ ਦਾਸੋ ॥੫॥ 
(ਰਾਮਕਲੀ, ਮ8 ੧ - ੯੩੮) 
ਨਾਥ ਜੋਗੀ, ਸਹਿਜੂ ਭਗਤ ਆਦਿਕ ਨੇ ਬਾਬੇ ਨੂੰ ਸਲਾਮਾਲੇਕਮ ਆਦੇਸ਼ ਕੀਤਾ। ਬਾਬੇ ਜੀ ਨੇ 
ਭੀ ਸੱਤ ਕਰਤਾਰ ਉਚਾਰ ਦਸਤ ਪੰਜਾ ਲੈ ਸਭ ਨੂੰ ਬਠਾਯਾ ਤੇ ਏਹ ਸ਼ਬਦ ਉਠਾਯਾ: 
ਸੂਹੀ ਮਹਲਾ ੫ ਘਰੁ ੨ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸੇਵਾ ਥੋਰੀ ਮਾਗਨੁ ਬਹੁਤਾ ॥ ਮਹਲੁ ਨ ਪਾਵੈ ਕਹਤੋ ਪਹੁਤਾ ॥ ੧॥ 
ਜੋ ਪ੍ਰਿਅ ਮਾਨੇ ਤਿਨ ਕੀ ਰੀਸਾ ॥ ਕੂੜੇ ਮੂਰਖ ਕੀ ਹਾਠੀਸਾ ॥੧॥ ਰਹਾਉ ॥ 
ਭੇਖ ਦਿਖਾਵੈ ਸਚੁ ਨ ਕਮਾਵੈ ॥ ਕਹਤੋ ਮਹਲੀ ਨਿਕਟਿ ਨ ਆਵੈ ॥੨॥ 
ਅਤੀਤੁ ਸਦਾਏ ਮਾਇਆ ਕਾ ਮਾਤਾ ॥ ਮਨਿ ਨਹੀ ਪ੍ਰੀਤਿ ਕਹੈ ਮੁਖਿ ਰਾਤਾ ॥੩॥ 
ਕਹੁ ਨਾਨਕ ਪ੍ਰਭ ਬਿਨਉ ਸੁਨੀਜੈ ॥ ਕੁਚਲੁ ਕਠੋਰੁ ਕਾਮੀ ਮੁਕਤੁ ਕੀਜੈ ॥੪॥ 
ਦਰਸਨ ਦੇਖੇ ਕੀ ਵਡਿਆਈ ॥ 


ਤੁਮ ਸੁਖਦਾਤੇ ਪੁਰਖ ਸੁਭਾਈ ॥੧॥ ਰਹਾਉ ਦੂਜਾ ॥੧॥੭॥ 
(ਸੂਹੀ, ਮ੩ ੫ - ੭੩੮) 


"ਉੱਚਾ ਕਸਬਾ ਅਨਾਯਤੁਲਾ ਝੰਗ ਦੇ ਰਾਜਾ ਨੇ ਸੰਮਤ ੧੫੨੦ ਬਿਕੂਮੀ ਵਿੱਚ ਬਸਾਯਾ ਸੀ ਜਿਸ ਵਿੱਚ ਸੱਯਦ ਅਹਿਮਦ ਹਸਨ ਪੀਰ 
ਦੀ ਉਲਾਦ ਬਹੁਤ ਹੈ ਤੇ ਓਹ ਭੀ ਸੰਮਤ ੧੫੬੩ ਬਿਕੂਮੀ ਵਿੱਚ ਓਥੇ ਹੀ ਗੁਜ਼ਰਿਆ ਹੈ। ਉੱਚੀ ਜਗ੍ਹਾ ਥੇਹ ਪਰ ਬਸਣੇ ਕਰ ਉੱਚ ਨਾਮ 
ਮਸ਼ਹੂਰ ਹੋ ਗਿਆ। ਏਸੇ ਪਿੰਡ ਦੇ ਪੀਰ ਗੁਰੂ ਗੋਬਿੰਦ ਸਿੰਘ ਜੀ ਸਦਾਏ ਸੇ। 

ਏਹ ਸ਼ਬਦ ਸੁਣ ਕੇ ਸਭ ਦੀ ਧਰ ਠਿਕਾਣੇ ਹੋ ਗਈ ਤੇ ਜੋ ਫ਼ਕੀਰੀ ਦੇ ਅੜੰਗ ਬੜੰਗ ਪੁੱਛਣ ਲਈ ਗਿਣ 
ਕੇ ਆਏ ਸੇ ਸਭ ਭੁੱਲ ਗਏ। ਧਰਮ, ਕਰਮ, ਉਪਾਸਨਾ, ਗਿਆਨ ਦੀ ਚਰਚਾ ਕਰ ਬਾਬੇ ਜੀ 
ਨੇ ਪਰਮਾਨੰਦ ਦੀ ਨਦੀ ਵਗਾ ਦਿੱਤੀ ਜਿਸ ਵਿੱਚ ਉਨ੍ਹਾਂ ਮਲਾਹਾਂ ਸਮੇਤ ਸਤਸੰਗੀ ਭੀ ਮਗਨ ਹੋ 
ਗਏ। ਸੱਚ ਹੈ: 
ਜਿਸੁ ਸਿਮਰਤ ਮਨਿ ਹੋਤ ਅਨੰਦਾ ਉਤਰੈ ਮਨਹੁ ਜੰਗੀਲਾ ॥ 
ਮਿਲਬੇ ਕੀ ਮਹਿਮਾ ਬਰਨਿ ਨ ਸਾਕਉ ਨਾਨਕ ਪਰੈ ਪਰੀਲਾ ॥੨॥੪॥੧੩॥ 
(ਗੂਜਰੀ, ਮ੪ ੫ - ੪੯੮) 
ਜਦ ਬਾਬਾ ਜੀ ਮੁਲਤਾਨੋਂ” ਚੱਲ ਕੇ ਫਾਜ਼ਲਸ਼ਾਹ ਪਿੰਡ ਦੇ ਨੇੜੇ ਢੁੱਕੇ ਤਾਂ ਇੱਕ ਫਰੀਦ ਨਾਮੇ, ਜੋ ਬਾਬੇ 
ਦੀ ਮਹਿਮਾ ਸੁਣ ਕੇ ੪੦ ਕੋਹ ਤੋਂ ਦਰਸ਼ਨ ਕਰਨ ਲਈ ਚੱਲਿਆ ਸੀ: ਆ ਪਹੁੰਚਿਆ। ਬਾਬਾ 
ਜੀ ਇੱਕ ਟਾਲ੍ਹੀ ਦੇ ਦਰੱਖਤ ਹੇਠ ਜਾ ਬੈਠੇ। ਜੋ ਜੋ ਪ੍ਰਸ਼ਨ ਫਰੀਦ ਜੀ ਨੇ ਕੀਤੇ, ਸਭ ਦਾ 
ਉੱਤਰ ਬਾਬਾ ਜੀ ਨੇ ਦਿੱਤਾ। ਜਿਸ ਕਰ ਕੇ ਫੇਰ ਉਹ ਓਥੇ ਹੀ ਬੈਠਾ ਰਹਿ ਗਿਆ ਤੇ ਉਸ 
ਪਿੰਡ ਦਾ ਨਾਮ ਭੀ ਉਸੇ ਦੇ ਨਾਮ ਪਰ ਫਰੀਦ ਵਾਲਾ ਪੈ ਗਿਆ। ਉਹ ਅੱਠ ਮੁੱਢੀ ਟਾਹਲੀ ਭੀ 
ਝੰਗੀ ਵਿੱਚ ਮਸ਼ਹੂਰ ਹੈ। ਰਾਵੀ ਤੇ ਝਨਾਉਂ ਦੋਵੇਂ ਇਸ ਪਿੰਡ ਤੋਂ ਨੇੜੇ ਨੇੜੇ ਹਨ। 


“ਮੁਲਤਾਨ ਮੋਲਤ ਰਾਜਾ ਨੇ ਬਸਾਇਆ ਸੀ ਜਿਸ ਦੀ ਸੰਤਾਨ ਹਿਰਨਕੱਸ਼ਪ ਰਾਜਾ ਪ੍ਰਹਿਲਾਦ ਦਾ ਬਾਪ ਕ੍ਰਿਸ਼ਨ ਵਾਂਗੂੰ ਆਪ ਨੂੰ ਹੀ 
ਪ੍ਰਮੇਸ਼ਰ ਸਦਾਉਂਦਾ ਸੀ। ਪ੍ਰਹਿਲਾਦ ਈਸ਼ਰ ਦੀ ਉਪਾਸਨਾ ਕਰਦਾ ਸੀ। ਏਸ ਨੂੰ ਦੁੱਖ ਦਿੱਤਾ ਤਾਂ ਨਰਸਿੰਘ ਜੀ ਨੇ ਓਸ ਨੂੰ ਮਾਰ 
ਸਿੱਟਿਆ। ਇਲਮ ਤਬਈ ਵਾਲੇ ਆਖਦੇ ਹਨ ਓਹ ਅੱਧਾ ਸ਼ੇਰ, ਅੱਧਾ ਆਦਮੀ ਨਹੀਂ ਸੀ। ਨਰਸਿੰਘ ਨਾਮੀ ਇੱਕ ਬਹਾਦੁਰ ਆਦਮੀ ਤੋਂ 
ਪ੍ਰਹਿਲਾਦ ਦੇ ਪੱਖੀ ਵਜ਼ੀਰਾਂ ਨੇ ਮਰਵਾ ਦਿੱਤਾ ਸੀ। 

ਉਥੋਂ ਸ਼ੇਰਕੋਟ ਪਿੰਡ ਪਾਸ ਦੀ ਰਾਮਚੌਧਰੇ' ਆ ਬੈਠੇ, ਅਤੇ ਕੋਟ ਕਮਾਲੀਆ, ਸੇਖ ਮੂਸੇ ਦੀ ਪਿੰਡੀ, 
ਝੰਗਸਿਆਲ ਦੇ ਪਰਗਣੇ ਥਾਣੀ' ਤੁਲੰਭੇ ਸ਼ਹਿਰ ਦੇ ਬਾਹਰ ਠਾਕਰਦੁਆਰੇ ਵਿਖੇ ਜਾ ਉੱਤਰੇ। 
ਇੱਥੇ ਇੱਕ (ਸੱਜਣ ਠਗ) ਸੱਜਨ ਠੱਗ ਨਾਮ ਵਸਦਾ ਸੀ। ਉਸ ਨੇ ਮਰਦਾਨੇ ਤੋਂ ਗੁਰੂ ਨਾਨਕ ਜੀ 
ਦੇ ਸਫਰ ਦੀ ਸ਼ਿਵਨਾਭ ਵਰਗੇ ਰਾਜਿਆਂ ਦੇ ਸਿੱਖ ਬਣਨ ਦੀ ਕਥਾ ਸੁਣ ਕੇ ਸਮਝਿਆ ਜੋ 
ਇਹ ਹੀਰਾ ਮੋਤੀ ਖੱਟ ਕੇ ਲਿਆਏ ਹਨ। ਸੋ ਮਰਦਾਨੇ ਦੇ ਲੱਕ ਨਾਲ ਭੀ ਜ਼ਰੂਰ ਹੋਸੀ। ਇਸੇ 
ਲਈ ਉਸ ਨਾਲ ਮਿੱਠੀਆਂ ਮਿੱਠੀਆਂ ਗੱਲਾਂ ਕਰ ਕੇ ਆਪਣੇ ਘਰ ਲੈ ਗਿਆ ਤੇ ਮੁਸ਼ਕਾਂ ਚੜ੍ਹਾ 
ਕੇ ਲੱਤਾਂ ਮੁੱਕੀਆਂ ਦੀ ਸੇਵਾ ਕਰ ਕੇ ਪੁੱਛਣ ਲੱਗਾ, “ਦਸ ਧਨ ਕਿੱਥੇ ਹਈ?” ਤਦੋਂ ਨੂੰ ਗੁਰੂ 
ਜੀ ਨੇ ਆਖਯਾ, “ਭਾਈ ਬਾਲਾ ! ਮਰਦਾਨਾ ਅਜੇ ਤੱਕ ਨਹੀਂ ਆਯਾ। ਚਲੋ ਨਗਰ ਵਿੱਚ ਚੱਲ 
ਕੇ ਦੇਖੀਏ। ” ਜਾਂ ਪਿੰਡ ਵਿੱਚ ਗਏ ਤਾਂ ਮਰਦਾਨਾ ਭੀ (ਜੋ ਉਸ ਨੂੰ ਛੱਡ ਦਿੱਤਾ ਸੀ) ਭੈੜੇ ਹਾਲ 
ਆ ਮਿਲਿਆ। ਤਦ ਗੁਰੂ ਜੀ ਨੇ ਸੱਜਨ ਠੱਗ ਦੇ ਪ੍ਰਥਾਇ ਸ਼ਬਦ ਉਚਾਰਿਆ: 
ਸੂਹੀ ਮਹਲਾ ੧ ਘਰੁ ੬ 
੧ਉ' `ਸਤਿਗੁਰ ਪੁਸਾਦਿ ॥ 
ਉਜਲੁ ਕੈਹਾ ਚਿਲਕਣਾ ਘੋਟਿਮ ਕਾਲੜੀ ਮਸੁ ॥ 
ਧੋਤਿਆ ਜੂਠਿ ਨ ਉਤਰੈ ਜੇ ਸਉ ਧੋਵਾ ਤਿਸੁ ॥੧॥ 
ਸਜਣ ਸੇਈ ਨਾਲਿ ਮੈ ਚਲਦਿਆ ਨਾਲਿ ਚਲੌਨਿ ॥ 
ਜਿਥੈ ਲੇਖਾ ਮੰਗੀਐ ਤਿਥੈ ਖੜੇ ਦਿਸੰਨਿ ॥੧॥ ਰਹਾਉ ॥ 
ਕੋਠੇ ਮੰਡਪ ਮਾੜੀਆ ਪਾਸਹੁ ਚਿਤਵੀਆਹਾ ॥ 
ਢਠੀਆ ਕੰਮਿ ਨ ਆਵਨੀ ਵਿਚਹੁ ਸਖਣੀਆਹਾ ॥੨॥ 
ਬਗਾ ਬਗੇ ਕਪੜੇ ਤੀਰਥ ਮੰਝਿ ਵਸੰਨਿ ॥ 
ਘੁਟਿ ਘੁਟਿ ਜੀਆ ਖਾਵਣੇ ਬਗੇ ਨਾ ਕਹੀਅਨਿ ॥੩॥ 
ਸਿੰਮਲ ਰੁਖੁ ਸਰੀਰੁ ਮੈ ਮੈਜਨ ਦੇਖਿ ਭੁਲੈਨਿ ॥ 
ਸੇ ਫਲ ਕੰਮਿ ਨ ਆਵਨੀ ਤੇ ਗੁਣ ਮੈ ਤਨਿ ਹੰਨਿ ॥੪॥ 
ਅੰਧੁਲੈ ਭਾਰੁ ਉਠਾਇਆ ਡੂਗਰ ਵਾਟ ਬਹੁਤੁ ॥ 
ਅਖੀ ਲੋੜੀ ਨਾ ਲਹਾ ਹਉ ਚੜਿ ਲੌਘਾ ਕਿਤੁ ॥੫॥ 
ਚਾਕਰੀਆ ਚੰਗਿਆਈਆ ਅਵਰ ਸਿਆਣਪ ਕਿਤੁ ॥ 
ਨਾਨਕ ਨਾਮੁ ਸਮਾਲਿ ਤੂੰ ਬਧਾ ਛੁਟਹਿ ਜਿਤੁ ॥੬॥੧॥੩॥ 
(ਸੂਹੀ, ਮ8 ੧ - ੭੨੯) 
ਏਹ ਸਾਰਾ ਸ਼ਬਦ ਸੁਣ ਕੇ ਠੱਗ ਤਾਂ ਬਾਬੇ ਜੀ ਦੇ ਚਰਨਾਂ ਪਰ ਢਹਿ ਪਿਆ ਤੇ ਲੱਗਾ ਦੰਦੀਆਂ ਵਿਲਕਣ। 
ਆਖੇ, “ਮੈਂ ਭੁੱਲਾ ਹਾਂ, ਮੈਨੂੰ ਬਖ਼ਸ਼ੋ!” ਕ੍ਰਿਪਾਲੂ ਬਾਬੇ ਨੇ ਉਸ ਨੂੰ ਉਪਦੇਸ਼ ਦੇ ਕੇ ਸੁਕ੍ਰਿਤ 
ਕਰਨ ਲਗਾਯਾ ਅਤੇ ਹੋਰ ਅਜਿਹੇ ਅਨੇਕਾਂ ਦੀ ਕਲਯਾਨ ਕਰਦੇ ਹੋਏ ਚੜ੍ਹਦੇ ਭਾਦ੍ਰੋਂ ਸੰਮਤ 
੧੫੭੨ ਬਿਕੂਮੀ ਨੂੰ ਆਪਣੇ ਜਨਮਸਥਾਨ (ਤਲਵੰਡੀ ਪਹੁੰਚੇ; ਤਲਵੰਡੀ ਵਿੱਚ ਆਣ ਕੇ ਸੰਬੰਧੀਆਂ 
ਨੂੰ ਦਰਸ਼ਨ ਦੇ ਨਿਹਾਲ ਕੀਤਾ। ਰਾਇਬੁਲਾਰ ਜੋ ਏਨ੍ਹਾਂ ਦਾ ਪ੍ਰੇਮੀ ਸੇਵਕ ਸੀ ਓਸ ਦੇ ਬੀਮਾਰ 
ਹੋਣੇ ਕਰ ਕੇ ਓਸ ਨੂੰ ਓਸ ਦੇ ਘਰ ਜਾ ਕੇ ਦਰਸ਼ਨ ਦਿੱਤਾ। ਓਸ ਨੇ ਬਹੁਤ ਸਤਕਾਰ ਕੀਤਾ। 
ਤਦ ਬਾਬੇ ਜੀ ਨੇ ਆਖਯਾ, “ਹੁਣ ਥੋੜ੍ਹੇ ਦਿਨ ਬਾਕੀ ਸਨ। ਸੰਸਾਰ ਦਾ ਮੋਹ ਛੱਡ ਕੇ ਕਰਤਾਰ 
ਦਾ ਧਸਾਨ ਕਰੋ।” ਰਾਇ ਨੇ ਚਰਨ ਫੜ ਲਏ ਤੇ ਬੇਨਤੀ ਕੀਤੀ ਜੋ ਅੰਤ ਦੇ ਦਿਨ ਤੱਕ ਏਥੇ 
ਹੀ ਦਰਸ਼ਨ ਦਿਓ। ਬਾਬਾ ਜੀ ਓਸ ਦਾ ਬਚਨ ਮੰਨ ਕੇ ੧੩ ਦਿਨ ਤਲਵੰਡੀ ਵਿਖੇ ਹੀ ਰਹੇ 


"ਇੱਥੇ ਕਿਸੇ ਸਮੇਂ ਰਾਮਚੰਦੂ, ਲਛਮਨ ਤੇ ਸੀਤਾ ਆਏ ਸਨ, ਉਥੇ ਪੱਕੇ ਥੜੇ ਬਣੇ ਹੋਏ ਹਨ। ਪਿੱਪਲ ਤੇ ਬੋਹੜ ਦੇ ਬਹੁਤ ਪੁਰਾਣੇ 
ਪੁਰਾਣੇ ਰੁੱਖ ਇੱਥੇ ਹਨ ਜੋ ਸੀਤਾ ਦੇ ਕਹਾਉਂਦੇ ਹਨ ਅਤੇ ਹਰ ਸੰਕ੍ਹਾਂਤ ਨੂੰ ਹਿੰਦੂ ਲੋਕ ਇਸ਼ਨਾਨ ਦਾਨ ਕਰਨ ਜਾਂਦੇ ਹਨ। 

ਅਤੇ ਰਾਇ ਨੇ ਅੰਤ ਸਮੇਂ (ਰਾਇ ਬੁਲਾਰ ਮਿਿਤੂ) ਸ੍ਰੀ ਗੁਰੂ ਜੀ ਦਾ ਦਰਸ਼ਨ ਕਰ ਸਾਯੁਜ ਮੁਕਤੀ 
ਹਾਸਲ ਕੀਤੀ। 
ਭਾਈ ਮਰਦਾਨਾ ਤਾਂ ਬਾਬੇ ਜੀ ਤੋਂ ਆਗਿਆ ਲੈ ਕੇ ਆਪਣੇ ਘਰ ਤਲਵੰਡੀ ਹੀ ਰਹਿ ਗਿਆ ਤੇ ਬਾਬਾ 
ਜੀ ਬੇਬੇ ਨਾਨਕੀ ਜੀ ਦੇ (ਜੋ ਏਹਨਾਂ ਦੀ ਭੈਣ ਸੀ) ਯਾਦ ਕਰਨੇ ਪਰ ਸੁਲਤਾਨਪੁਰ ਵਿਖੇ 
ਪਹੁੰਚ ਗਏ। ਬਾਬੇ ਦਾ ਆਵਣਾ ਸੁਣ ਕੇ ਦੌਲਤਖਾਨ ਨਵਾਬ ਲੋਦੀ ਨੇ ਬਹੁਤ ਖ਼ੁਸ਼ੀ ਮਨਾਈ ਤੇ 
ਦਰਸ਼ਨ ਕਰ ਕੇ ਬੇਨਤੀ ਕੀਤੀ, “ਮਹਾਰਾਜ ! ਆਪ ਨੇ ਬਹੁਤ ਸੈਲ ਕਰ ਲਈ ਹੈ, ਹੁਣ ਏਥੇ 
ਹੀ ਟਿਕੋ।” ਅਸੀਂ ਹਰ ਪੁਕਾਰ ਦੀ ਸੇਵਾ ਕਰਾਂਗੇ। ਤਦ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਗਉੜੀ ਮਹਲਾ ੧ ॥ 
ਕਿਰਤੁ ਪਇਆ ਨਹ ਮੇਟੈ ਕੋਇ ॥ 
ਕਿਆ ਜਾਣਾ ਕਿਆ ਆਗੈ ਹੋਇ ॥ 
ਜੋ ਤਿਸੁ ਭਾਣਾ ਸੋਈ ਹੂਆ ॥ 
ਅਵਰੁ ਨ ਕਰਣੈ ਵਾਲਾ ਦੂਆ ॥੧॥ 
ਨਾ ਜਾਣਾ ਕਰਮ ਕੇਵਡ ਤੇਰੀ ਦਾਤਿ ॥ 
ਕਰਮੁ ਧਰਮੁ ਤੇਰੇ ਨਾਮ ਕੀ ਜਾਤਿ ॥੧॥ ਰਹਾਉ ॥ 
ਤੂ ਏਵਡੁ ਦਾਤਾ ਦੇਵਣਹਾਰੁ ॥ 
ਤੋਟਿ ਨਾਹੀ ਤੁਧੁ ਭਗਤਿ ਭੰਡਾਰ ॥ 
ਕੀਆ ਗਰਬੁ ਨ ਆਵੈ ਰਾਸਿ ॥ 
ਜੀਉ ਪਿੰਡੁ ਸਭੁ ਤੇਰੈ ਪਾਸਿ ॥੨॥ 
ਤੂ ਮਾਰਿ ਜੀਵਾਲਹਿ ਬਖਸਿ ਮਿਲਾਇ ॥ 
ਜਿਉ ਭਾਵੀ ਤਿਉ ਨਾਮੁ ਜਪਾਇ ॥ 
ਤੂੰ ਦਾਨਾ ਬੀਨਾ ਸਾਚਾ ਸਿਰਿ ਮੇਰੈ ॥ 
ਗੁਰਮਤਿ ਦੇਇ ਭਰੋਸੈ ਤੇਰੈ ॥੩॥ 
ਤਨ ਮਹਿ ਮੈਲੁ ਨਾਹੀ ਮਨੁ ਰਾਤਾ ॥ 
ਗੁਰ ਬਚਨੀ ਸਚੁ ਸਬਦਿ ਪਛਾਤਾ ॥ 
ਤੇਰਾ ਤਾਣੁ ਨਾਮ ਕੀ ਵਡਿਆਈ ॥ 
ਨਾਨਕ ਰਹਣਾ ਭਗਤਿ ਸਰਣਾਈ ॥੪॥੧੦॥ 
(ਗਉੜੀ, ਮ੧ ੧ - ੧੫੪) 
ਏਹ ਸ਼ਬਦ ਸੁਣ ਕੇ ਦੌਲਤ ਖ਼ਾਂ ਨੇ ਬਾਬੇ ਦੇ ਚਰਨ ਫੜ ਲਏ। ਬੜੀ ਪ੍ਰੀਤਿ ਨਾਲ ੧੫ ਦਿਨ ਠਹਿਰਾਇ 
ਕਰ ਸੇਵਾ ਸਤਸੰਗ ਕਰਦਾ ਰਿਹਾ। ਹੋਰ ਭੀ ਅਨੇਕ ਸਿੱਖ, ਸੇਵਕ, ਸੱਜਣ, ਮਿਤ੍ਰ ਦਰਸ਼ਨ 
ਕਰਨ ਆਵਣ ਲੱਗੇ। ਹਰ ਵੇਲੇ ਭੀੜ ਬਣੀ ਰਹਿਣ ਲੱਗੀ। ਏਸੇ ਸਮੇ ਵਡਭਾਗੀ ਨਵਾਬ ਭੀ 
ਬਾਬੇ ਦਾ ਦਰਸ਼ਨ ਕਰਦਾ ਹੋਇਆ ਦੋ ਚਾਰ ਦਿਨ ਬੀਮਾਰ ਰਹਿ ਕੇ (ਨਵਾਬ ਦੌਲਤਖਾਂ ਪੁਲੋਕ ਗਮਨ) 
ਪਰਲੋਕ ਗਮਨ ਕਰ ਗਿਆ। 
ਚੜ੍ਹਦੇ ਕੱਤਕ ਸੰਮਤ ੧੫੭੨ ਬਿਕ੍ਰਮੀ ਨੂੰ ਬੀਬੀ ਨਾਨਕੀ ਜੀ ਤੋਂ ਆਗਿਆ ਲੈ ਕੇ ਭਾਈ ਬਾਲੇ ਸਮੇਤ 
ਸੁਲਤਾਨਪੁਰੋਂ ਚੱਲ ਕੇ ਦੁਆਬੇ ਮਾਝੇ ਵਿੱਚ ਦੀ ਜਦ ਪੱਖੋਕੇ ਪਿੰਡ (ਜਿੱਥੇ ਸੀ ਚੰਦ, ਲਖਮੀ 
ਦਾਸ ਆਪਣੇ ਨਾਨੇ ਮੂਲ ਚੰਦ ਘਰ ਸੇ) ਚੌਧਰੀ ਅਜਿੱਤੇ ਰੰਧਾਵੇ ਦੇ ਖੂਹ ਉੱਤੇ ਜਾ ਬੈਠੇ। ਇਨ੍ਹਾਂ 
ਦਾ ਆਉਣਾ ਸੁਣ ਕੇ ਮੂਲ ਚੰਦ ਅਤੇ ਚੰਦੋ ਰਾਣੀ (ਸੱਸ) ਬਾਬੇ ਪਾਸ ਆਏ ਅਤੇ ਘਰ ਲੈ ਜਾਣ 
ਵਾਸਤੇ ਬਹੁਤ ਜ਼ੋਰ ਲਾਯਾ, ਪਰ ਬਾਬਾ ਜੀ ਘਰ ਨਾ ਗਏ। ਓਹਨਾਂ ਨੇ ਤਾਨ੍ਹੇ ਤਰਕ ਮੇਹਣੇ 
ਦਿੱਤੇ। ਬਾਬਾ ਜੀ ਤਾਂ ਮੋਨੀ ਹੋਏ ਰਹੇ ਪਰ ਅਜਿੱਤੇ ਨੇ ਉਨ੍ਹਾਂ ਨੂੰ ਆਖਿਆ, “ਚਾਚਾ ਜੀ ! ਏਹ 
ਤਾਂ ਸੰਤ ਰੂਪ ਹਨ। ਏਹਨਾਂ ਅੱਗੇ ਜਵਾਬ ਕਰਨਾ ਭੀ ਚੰਗਾ ਨਹੀਂ। ਇਨ੍ਹਾਂ ਨੂੰ ਤਾਂ ਘਟ ਘਟ ਦੀ 
ਖ਼ਬਰ ਹੈ। ਕੋਈ ਬਾਤ ਇਨ੍ਹਾਂ ਤੋਂ ਗੁੱਝੀ ਨਹੀਂ।” ਤਾਂ ਚੰਦੋ ਬੋਲੀ, “ਜੇ ਸੱਭੋ ਕੁੱਝ ਜਾਣਦੇ ਹਨ 

ਤਾਂ ਇਹ ਗੱਲ ਕਿਉਂ ਨਹੀਂ ਜਾਣੀ ਜੋ ਮਾਪਿਆਂ ਦੇ ਘਰ ਧੀ ਕਦੋਂ ਤੱਕ ਬੈਠੀ ਰਹੇਗੀ? ਜੇ 
ਟੱਬਰ ਦੀ ਪਾਲਣਾ ਨਹੀਂ ਕਰਨੀ ਸੀ ਤਾਂ ਵਿਆਹ ਨਾ ਕਰਾਉਂਦਾ। ਹੁਣ ਜਾਂ ਜੰਜਾਲ 
ਸਹੇੜਿਆ, ਪੁੱਤੂ ਹੋਏ ਤਾਂ ਇਨ੍ਹਾਂ ਦਾ ਨਿਰਬਾਹ ਕਰੇ। ਹੱਟੀ, ਨੌਕਰੀ, ਖੇਤੀ ਜੋ ਏਸ ਦਾ ਜੀ 
ਚਾਹੇ, ਸੋ ਕਰ ਲਏ। ” ਬਾਬਾ ਜੀ ਨੇ ਇਨ੍ਹਾਂ ਗੱਲਾਂ ਦਾ ਕੋਈ ਜਵਾਬ ਨਾ ਦਿੱਤਾ, ਪਰ ਅਜਿੱਤੇ 
ਦੇ ਪ੍ਰੇਮ ਕਰ ਕੇ ਪੱਖੋਕੇ ਪਿੰਡ ਵਿਖੇ ਸ੍ਰੀ ਚੰਦ, ਲਖਮੀ ਦਾਸ ਜੀ ਪਾਸ ਰਹਿਣ ਲੱਗੇ। ਏਥੇ ਭੀ 
ਬਾਬੇ ਪਾਸ ਸੰਗਤਾਂ ਦੀ ਭੀੜ ਰਹਿਣ ਲੱਗੀ। ਫੇਰ ਤਾਂ ਪ੍ਰਤਾਪ ਦੇਖ ਕੇ ਮੂਲ ਚੰਦ ਤੇ ਚੰਦ ਰਾਣੀ 
ਭੀ ਬਾਬੇ ਨੂੰ ਕਲਾਵਾਨ ਪੁਰਖ ਸਮਝ ਕੇ ਚੁੱਪ ਕਰ ਰਹੇ। ਪਰੰਤੂ ਅਜਿੱਤੇ ਆਦਿਕ ਪ੍ਰੇਮੀਆਂ ਦੇ 
ਪਰੇ ਹੋਏ ਬਾਬੇ ਜੀ ਨੇ ਇੱਕ ਪਿੰਡ ਵਸਾਉਣ ਦੀ ਇੱਛਯਾ ਧਾਰ ਕੇ ਰਾਵੀ ਦੇ ਪਾਰਲੇ ਕਿਨਾਰੇ 
ਨਾਰੋਵਾਲ ਤੇ ਦੂਦੇ ਪਿੰਡ ਦੇ ਵਿਚਕਾਰ ਪੱਛੋਂ ਵੰਨੀ ਜੰਗਲ ਵਿੱਚ ਅਨੇਕ ਦਿਨ ਇਸਥਿਤੀ 
ਰੱਖੀ। ਪਿੰਡਾਂ ਦੇ ਲੋਗਾਂ ਨੇ ਛੱਪਰ ਪਾ ਦਿੱਤੇ। ਫੇਰ ਜਦ ਬਾਬੇ ਪਾਸ ਸਤਸੰਗ ਦਾ ਚਰਚਾ ਬਹੁਤ 
ਰਹਿਣ ਲੱਗਾ ਤਾਂ ਓਥੋਂ ਦੇ ਜ਼ਿਮੀਂਦਾਰਾਂ ਨੇ ਬਾਬੇ ਨੂੰ ਟਿਕਾਉਣ ਲਈ ਇੱਕ ਪਿੰਡ ਦੀ ਜ਼ਮੀਨ ਦੇ 
ਦਿੱਤੀ ਜਿਸ ਦਾ ਨਾਮ (ਕਰਤਾਰਪੁਰ ਵਸਣਾ) ਕਰਤਾਰਪੁਰ ਰੱਖ ਕੇ ਬਾਬੇ ਨੇ ੧੩ ਮਾਘ ਸੰਮਤ 
੧੫੭੨ ਬਿਕ੍ਮੀ ਨੂੰ ਮੋਹੜੀ ਗੱਡੀ। ਉਸ ਪਰਗਨੇ (ਕਲਾਨੌਰ) ਦਾ ਹਾਕਮ ਕਰੋੜੀ ਮੱਲ 
ਲਾਹੌਰੀ ਖੱਤਰੀ ਜੋ ਮਹਾਰਾਜੇ ਰਣਜੀਤ ਸਿੰਘ ਦੇ ਬਖ਼ਸ਼ੀ ਭਗਤ ਰਾਮ ਦਾ ਵੱਡਾ ਸੀ, ਓਸ ਨੇ 
ਪਹਿਲੇ ਤਾਂ ਵਿਰੋਧੀ ਹੋ ਕੇ ਬਾਬਾ ਜੀ ਨੂੰ ਉਠਾਉਣਾ ਚਾਹਿਆ ਪਰ ਜਦ ਇਸ ਨੂੰ ਏਹ ਨਿਸ਼ਚੇ 
ਹੋ ਗਿਆ ਕਿ ਏਹ ਪੂਰਨ ਸੰਤ ਹਨ ਤੇ ਲੋਕਾਂ ਨੇ ਭੀ ਬਹੁਤ ਸਮਝਾਯਾ ਤਾਂ ਚਰਨੀ ਆ ਲੱਗਾ, 
ਤੇ ਆਪਣੀ ਭੁੱਲ ਬਖ਼ਸ਼ਾਈ ਅਤੇ ਪਿੰਡ ਦੇ ਵਸਾਉਣ ਵਿੱਚ ਬਹੁਤ ਕੋਸ਼ਿਸ਼ ਕੀਤੀ। ਸਨਦ 
ਅਰਥਾਤ ਪਟਾ ਪਿੰਡ ਦਾ ਲਿਖਾ ਕੇ ਸੂਬੇ ਤੋਂ ਤਸਦੀਕ ਕਰਾ ਕੇ ਪਿੰਡ ਦੀ ਜ਼ਮੀਨ ਦੇ ਠੱਢੇ ਲਾ 
ਦਿੱਤੇ ਅਤੇ ਬਹੁਤ ਸ਼ਿਤਾਬੀ ਕੋਠੇ ਧਰਮਸਾਲਾ ਬਣਵਾ ਕੇ ਰੌਣਕ ਕਰਾ ਦਿੱਤੀ। ਫੇਰ ਤਾਂ ਲੰਗਰ 
ਜਾਰੀ ਰਹਿਣ ਲੱਗਾ। ਸੰਤ, ਭਗਤ, ਸਿੱਖ, ਸੇਵਕ, ਅਭਿਆਗਤ, ਸਾਧ ਆਉਣ ਲੱਗੇ। 

ਫੇਰ ਭਾਈ ਬਾਲਾ ਮਰਦਾਨਾ ਤੇ ਹੋਰ ਪਿੰਡ ਦੇ ਲੋਕ ਜਾ ਕੇ ਤਲਵੰਡੀ ਤੋਂ ਮਾਤਾ ਤ੍ਰਿਪਤਾ ਤੇ ਮਹਿਤੇ 
ਕਾਲੂਚੰਦ ਨੂੰ ਭੀ ਲੈ ਆਏ। ਬੀਬੀ ਨਾਨਕੀ ਜੀ ਸੁਲਤਾਨਪੁਰੋਂ ਆਉਂਦੀ ਹੋਈ ਪੱਖੋਕੇ ਪਿੰਡ ਤੋਂ 
ਸ੍ਰੀ ਸੁਲੱਖਣੀ ਜੀ ਨੂੰ ਸੂਰੀ ਚੰਦ, ਲਖਮੀਦਾਸ ਸਮੇਤ ਰਥ ਵਿੱਚ ਬੈਠਾ ਕੇ ਲੈ ਆਈ। ਵੱਡੇ 
ਉਤਸ਼ਾਹ ਨਾਲ (ਪੁਵਾਰ ਕਰਤਾਰਪੁਰ ਬੁਲਾਇਆ) ਸਭ ਸੰਬੰਧੀ `ਕੱਠੇ ਹੋ ਗਏ। ਪਿੰਡ ਦੀ ਚੱਠ ਦਾ 
ਵੱਡਾ ਭਾਰੀ ਜੱਗਯ ਕੀਤਾ। ਗੁਰੂ ਸਾਹਿਬ ਦੋ ਬਰਸ ਤੱਕ ਕਾਮੇ ਰੱਖ ਕੇ ਖੇਤੀ ਕਰਾਉਂਦੇ ਰਹੇ ਤੇ 
ਲੰਗਰ ਚਲਾਉਂਦੇ ਰਹੇ। ਦੇਸੋਂ ਬਿਦੇਸੋਂ ਬਾਬੇ ਦੇ ਸੇਵਕ ਆਉਣ ਲੱਗੇ ਤੇ ਨਜ਼ਰ ਭੇਟਾ ਲਯਾ ਕੇ 
ਲੰਗਰ ਵਿੱਚ ਪਾਉਣ ਵਾਸਤੇ ਤਤਪਰ ਹੋਏ। ਇਸੇ ਪੁਕਾਰ ਹਰ ਰੋਜ਼ ਰੌਣਕ ਰਹਿਣ ਲੱਗੀ। 

[152] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੀ ਗੁਰੂ ਨਾਨਕ ਸਾਹਿਬ ਜੀ ਦੀ ਤੀਜੀ ਉਦਾਸੀ 

੧੫ ਅੱਸੂ ਸੰਮਤ ੧੫੭੪ ਬਿਕੂਮੀ ਨੂੰ ਭਾਈ ਬਾਲੇ ਮਰਦਾਨੇ ਨੂੰ ਸੰਗ ਲੈ ਉੱਤਰਾਖੰਡ ਦੇ ਸੈਲ ਕਰਨ ਦਾ 
ਅਰੰਭ ਕੀਤਾ। ਕਲਾਨੌਰ, ਗੁਰਦਾਸਪੁਰ, ਦਸੂਹੇ" ਵਿੱਚ ਦੀ ਕੋਟਲੇ, ਤਿਲੋਕਨਾਥ ਪਾਲਮਪੁਰ, 
ਘੁੜੇਰਨ, ਕਾਂਗੜੇ ਹੁੰਦੇ ਹੋਏ ਜਵਾਲਾਮੁਖੀ ਦੇਵੀ ਦੇ ਮੰਦਰ ਪਾਸ ਜਾ ਉੱਤਰੇ। (ਜਿਥੇ ਹੁਣ 
ਤਤ 

ਗਯਾਨ ਦ੍ਰਿੜ੍ਹਾ ਕੇ ਬਾਬੇ ਜੀ ਨੇ ਕਲਿਆਣ ਬਖ਼ਸ਼ੀ। 

ਓਂ ਚਲ ਕੇ ਮੰਡੀ ਵਲੋ ਰਜਾ ਨੂੰ ਖਾਨ ਪੂਜ ਤੋਂ ਹਟਾ ਸੱਚੇ ਪਰਭੂ ਦੀ ਭਗਤੀ ਵਿੱਚ ਲਗਾ ਤੇ 
ਆਪ ਰਵਾਲਸਰ ` ਪਹੁੰਚ ਗਏ। ਏਥੇ ਇੱਕ ਝੀਲ ਹੈ ਜਿਸ ਦਾ ਕੜ ਪਾਟਾ ਹੋਯਾ ਹੈ। ਏਸ 
ਵਿੱਚ ਨਿੱਕੇ ਵੱਡੇ ਸੱਤ ਟਿੱਲੇ ਪੱਥਰ ਝਾੜ ਮਿਲੇ ਜੁਲੇ ਤੁਰਦੇ ਫਿਰਦੇ ਹਨ। ਏਹ ਕੁਦਰਤ 
ਕਰਤਾਰ ਦੀ ਦੇਖਦੇ ਹੋਏ ਰਵਾਲਸਰੋਂ ਤੁਰ ਚੰਬੇ ਦਾ ਮੇਲ ਕਰ ਕੁੱਲੂ ਦੇ ਰਾਜ ਵਿੱਚ ਬਿਜਲੀਆ 
ਮਹਾਂਦੇਵ (ਜਿਸ ਨੂੰ ਸਾਰੇ ਪਹਾੜੀ ਮੰਨਦੇ ਹਨ) ਜਾ ਦੇਖਿਆ। ਏਹ ਮਹਾਂਦੇਵ ਅਤਿ ਉੱਚੇ ਟਿੱਲੇ 
ਪਰ ਹੈ। ਆਖਦੇ ਹਨ ਕਿ ਏਸ ਉੱਪਰ ਹਰ ਸਾਲ ਚੇਤ ਮਹੀਨੇ ਬਿਜਲੀ ਪੈਂਦੀ ਹੈ ਤੇ ਚਾਰ 
ਫਾਲਾਂ ਕਰ ਜਾਂਦੀ ਹੈ ਤੇ ਫੇਰ ਜਦ ਕਪਲਾ ਗਊ ਦੇ ਦੁੱਧ ਨਾਲ ਧੋਂਦੇ ਹਨ ਤਾਂ ਜੁੜ ਜਾਂਦਾ ਹੈ। 

ਏਸ ਪਹਾੜ ਉੱਪਰ ਕੁਆਰੀਆਂ ਜੋਗਣਾਂ ਪੀਂਘ ਝੂਟਦੀਆਂ, ਭਜਨ ਕਰਦੀਆਂ ਰਹਿੰਦੀਆਂ ਹਨ। ਆਦਮੀ 
ਨੂੰ ਨਹੀਂ ਛੂੰਹਦੀਆਂ। ਲੋਕ ਉਨ੍ਹਾਂ ਦੀਆਂ ਕਰਾਮਾਤਾਂ ਐਥੋਂ ਤੱਕ ਦੱਸਦੇ ਹਨ ਕਿ ਜਾਨਵਰ ਬਣ 
ਕੇ ਉੱਡ ਜਾਂਦੀਆਂ ਹਨ। ਅੰਨ ਨਹੀਂ ਖਾਂਦੀਆਂ ਦੁੱਧ ਪਰ ਹੀ ਗੁਜ਼ਾਰਾ ਕਰਦੀਆਂ ਹਨ। ਏਸ 
ਪਹਾੜ ਵਿੱਚ ਗੱਦੀ ਲੋਕ ਬਹੁਤ ਰਹਿੰਦੇ ਹਨ ਜੋ ਭੇਡਾਂ ਬੱਕਰੀਆਂ ਚਾਰਦੇ ਫਿਰਦੇ ਹਨ। ਕੁੱਤੇ 
ਉਨ੍ਹਾਂ ਦੇ ਅਜਿਹੇ ਹਨ ਜੋ ਸ਼ੇਰ ਨੂੰ ਭੀ ਬੱਕਰੀਆਂ ਵਿੱਚ ਨਹੀਂ ਆਵਣ ਦਿੰਦੇ। ਏਸ ਪਹਾੜ ਦੇ 
ਅਨੇਕ ਲੋਕਾਂ ਨੂੰ ਗਿਆਨ ਦਿੜ੍ਹਾ ਕੇ ਬਾਬੇ ਜੀ ਨੇ ਮੁਕਤਿ ਕੀਤਾ। ਫੇਰ ਬੂਹਮ ਕੋਠੀ ਨੂੰ ਹੁੰਦੇ 
ਹੋਏ (ਮਨੀਕਰਣ) ਮਨੀਕਰਣਕਾ' ' ਤੀਰਥ ਪਰ ਜਾ ਬੈਠੇ। ਓਥੋਂ ਦੀ ਅਚਰਜ ਲੀਲਾ (ਜੋ ਹੇਠਾਂ 
ਨੋਟ ਵਿੱਚ ਲਿਖੀ ਹੈ) ਦੇਖ ਕੇ ਖੀਰ ਗੰਗਾ' ਨਦੀ ਦੀ ਝਾਕੀ ਲੈ ਬਯਾਸਾ ਨਦੀ ਪਾਰ ਹੋਣ ਦੋਣ 


'ਭਾਈ ਕਾਹਨ ਸਿੰਘ ਅਨੁਸਾਰ ਉਦਾਸੀਆਂ ਦੀਆਂ ਤਿਥੀਆਂ ਇਸ ਪ੍ਰਕਾਰ ਹਨ: ਪਹਿਲੀ ਉਦਾਸੀ ਸੰਮਤ ੧੫੫੪-੧੫੬੭, ਦੂਜੀ 
ਉਦਾਸੀ ਸੰਮਤ ੧੫੬੭-੧੫੭੧, ਤੀਜੀ ਉਦਾਸੀ ਸੰਮਤ ੧੫੭੧-੧੫੭੫, ਚੌਥੀ ਉਦਾਸੀ ਸੰਮਤ ੧੫੭੫-੧੫੭੬। 

“ਦਸੂਹਾ ਰਾਜੇ ਬੈਰਾਠ ਦੀ ਰਾਜਧਾਨੀ ਸੀ। ਪਾਂਡਵਾਂ ਨੇ ਅੰਤ ਦਾ ਅਰਥਾਤ ਓਹ ਦਸੌਂਟੇ ਦਾ ਬਰਸ ਏਥੇ ਹੀ ਲੁਕ ਕੇ ਕੱਟਿਆ ਸੀ ਜਿਸ 
ਵਿੱਚ ਏਹ ਸ਼ਰਤ ਸੀ ਕਿ ਜੇਕਰ ਪਾਂਡਵ ਏਸ ਸਾਲ ਕਿਤੇ ਸਹੀ ਹੋ ਜਾਣ ਤਾਂ ਫੇਰ ੧੨ ਬਰਸ ਹੋਰ ਬਨਵਾਸ ਭੋਗਣ। ਏਸੇ ਕਰ ਕੇ 
ਜੁਧਿਸ਼ਟਰ ਪਾਸੇ ਦਾ ਖਿਲਾਰੀ, ਭੀਮ ਸੈਨ ਸ਼ਿਕਾਰੀ, ਅਰਜਨ ਹੀਜੜਾ (ਜੋ ਰਾਜੇ ਦੇ ਪੁੱਤ੍ਰਾਂ ਧੀਆਂ ਨੂੰ ਨੱਚਣਾ, ਗਾਉਣਾ ਸਿਖਾਇਆ 
ਕਰਦਾ ਸੀ) ਦ੍ਰੋਪਤੀ ਨਾਇਨ, ਨਕੁਲ ਘੋੜਿਆਂ ਦਾ ਵੈਦ, ਸਹਿਦੇਵ ਜੋਤਸ਼ੀ, ਏਸੇ ਤਰ੍ਹਾਂ ਕੁਛ ਕੁਛ ਬਨਾਵਟ ਬਣ ਕੇ ਏਥੇ ਰਹੇ ਸੇ। ਇਹ 
ਭੀ ਸੁਣਨ ਵਿੱਚ ਆਂਵਦਾ ਹੈ ਕਿ ਬੈਰਾੜਾਂ ਦੇ ਦੇਸ਼ ਦਾ ਜੋ ਬੈਰਾਠ ਰਾਜਾ ਸੀ ਓਥੇ ਪਾਂਡਵਾਂ ਨੇ ਵਖਤ ਕੱਟਿਆ ਸੀ। 

"ਤਿਲੋਕਨਾਥ ਏਥੇ ਸਾਰੇ ਪਹਾੜੀ ਰਾਜਯਾਂ ਉੱਤੇ ਮਹਾਰਾਜੇ ਰਣਜੀਤ ਸਿੰਘ ਦਾ ਸੂਬਾ ਸਰਦਾਰ ਲਹਿਣਾ ਸਿੰਘ ਮਜੀਠੀਆ ਰਿਹਾ ਕਰਦਾ 
ਸੀ। ਸੰਮਤ ੧੮੮੧ ਬਿਕ੍ਰਮੀ ਨੂੰ ਓਸ ਨੇ ਏਥੇ ਇੱਕ ਵੱਡਾ ਦਾਲਾਨ ਬਣਵਾ ਕੇ ਓਸ ਵਿੱਚ ੩੧ ਗ੍ਰੰਥ ਸਾਹਿਬ ਖੁਲ੍ਹਵਾ ਕੇ ਪਾਠੀਆਂ 
ਗ੍ਰੰਥੀਆਂ ਦੇ ਗ਼ੁਜ਼ਾਰੇ ਲਈ ਜਾਗੀਰ ਧਰਮ ਅਰਥ ਹਮੇਸ਼ ਵਾਸਤੇ ਲਾ ਦਿੱਤੀ, ਜੋ ਹੁਣ ਤੱਕ ਹੈ। ਜੇਹੜਾ ਪਾਠ ਨਹੀਂ ਕਰਦਾ ਓਸ ਦੀ 
ਜਾਗੀਰ ਖੁੱਸ ਜਾਂਦੀ ਹੈ। ਹੁਣ ਭੀ ਗ੍ਰੰਥ ਸਾਹਿਬ ਪੜ੍ਹਦੇ ਹਨ॥ 

`ਰਵਾਲਸਰ ਦੇ ਪੰਡੇ ਤਾਂ ਉਨ੍ਹਾਂ ਨੂੰ ਗਣੇਸ਼ਾਦਿਕ ਦੇਵਤਾ ਆਖਦੇ ਹਨ ਪਰ ਮਾਲੂਮ ਹੁੰਦਾ ਹੈ ਕਿ ਪਹਿਲੇ ਕਿਸੀ ਨੇ ਕਾਠ ਦੇ ਤਖ਼ਤੇ ਉੱਤੇ 
ਮਿੱਟੀ ਪੱਥਰ ਰੱਖ ਕੇ ਓਸ ਪਰ ਝਾੜ ਦਰੱਖਤ ਜੋ ਹੁਣ ਭੀ ਬਾਂਸੀ ਆਦਿਕ ਹਨ ਲਾ ਦਿੱਤੇ। ਉਨ੍ਹਾਂ ਦੀਆਂ ਜੜ੍ਹਾਂ ਨੇ ਵੱਟਯਾਂ ਨੂੰ ਫੜ 
ਰੱਖਿਆ ਹੈ, ਏਸ ਕਰ ਕੇ ਡੁੱਬਦੇ ਨਹੀਂ ਤੇ ਪੌਣ ਦੇ ਪ੍੍‌ਰੇ ਹੋਏ ਐਧਰ ਓਧਰ ਤੁਰਦੇ ਫਿਰਦੇ ਹਨ। 

"ਏਥੇ ਮਨੀਕਰਣ ਕੁੰਡ ੧, ਰਾਮ ਕੁੰਡ ੨, ਸੀਤਾ ਕੁੰਡ ੨, ਲਛਮਣ ਕੁੰਡ ੪, ਹਨੂੰਮਾਨ ਕੁੰਡ ੫; ਏਹ ਪੰਜ ਕੁੰਡ ਹਨ। ਏਨ੍ਹਾਂ ਵਿੱਚੋਂ 
ਚਾਰ ਕੁੰਡ ਤਾਂ ਠੰਢੇ ਹਨ ਤੇ ਪੰਜਵਾਂ ਮਨੀਕਰਣ ਦਾ ਕੁੰਡ ਐਸਾ ਤੱਤਾ ਹੈ ਕਿ ਹੱਥ ਨਹੀਂ ਲਾਯਾ ਜਾਂਦਾ। ਆਖਦੇ ਹਨ ਏਸ ਦੇ ਹੇਠ 
ਸ਼ੇਸ਼ਨਾਗ ਹੈ। ਫੁੰਕਾਰੇ ਜਿਹੇ ਵੱਜਦੇ ਠੁਮਰੇ ਜੇਹੇ ਮਣਕੇ ਚਿੱਟੇ ਚਿੱਟੇ ਬਰਸਦੇ ਹਨ ਓਹੋ ਪੁਸ਼ਾਦ ਲੋਗ ਲਿਆਉਂਦੇ ਹਨ। ਡੇਢ ਗਜ਼ ਚੌੜਾ 
ਦੋ ਗਜ਼ ਲੰਬੇ ਕੁੰਡ ਵਿੱਚ ਇੱਕ ਫੁੱਟ ਪਾਣੀ ਨੀਚੇ ਪੱਥਰ ਹੈ। ਓਸੇ ਵਿੱਚ ਖਦਬਦ ਖਦਬਦ ਰਿਝਦਾ ਹੋਯਾ ਪਾਣੀ ਤੇ ਭਾਫ ਦਾ ਬੰਬਾ 
ਨਿੱਕਲਦਾ ਰਹਿੰਦਾ ਹੈ। ਰੋਟੀ ਪੂਰੀ ਵਾਂਗੂੰ ਪੱਕ ਜਾਂਦੀ ਹੈ। ਜੇ ਚਾਵਲ ਕੱਪੜੇ ਵਿੱਚ ਬੰਨ ਕੇ ਸਿੱਟੀਏ ਤਾਂ ਰਿਝ ਜਾਂਦੇ ਹਨ। 

"ਓਥੋਂ ਸਤ ਕੋਹ ਗੰਗਾ ਨਾਮ ਨਦੀ ਜਲ ਦੀ ਕੁੰਡ ਜੇਹੀ ਹੈ, ਓਸ ਕੁੰਡ ਉੱਤੇ ਝਿਲੀ ਜੇਹੀ ਮਲਾਈ ਵਾਂਗੂੰ ਚਿੱਟੀ-ਚਿੱਟੀ ਆ ਜਾਂਦੀ ਹੈ, 
ਓਸ ਨੂੰ (ਹਮਨੋਂ' ਢਕੌਂਸਲਾ ਲਾ ਕੇ) ਆਖਦੇ ਹਨ ਏਹ ਸ਼ਿਵਜੀ ਨੇ ਦੁੱਧ ਦੀ ਗੰਗਾ ਸ੍ਰਾਮਿਕਾਰਤਕ ਵਾਸਤੇ ਚਲਾਈ ਸੀ। ਓਸ ਨੂੰ ਹੋਰ 

ਵੰਨੀਂ ਉੱਪਰ ਆਏ ਤੇ ਦੂਣ ਕਹਿਲੂਰ ਨੂੰ ਦੇਖਦੇ ਹੋਏ ਕੀਰਤਪੁਰ ਦੇ ਪਾਸ ਪਹਾੜ ਉੱਤੇ 
(ਬੱਢਣਸ਼ਾਹ) ਬੁੱਢਣਸ਼ਾਹ ਫ਼ਕੀਰ ਜੋ ਦਰਸ਼ਨ ਦਾ ਅਭਿਲਾਖੀ ਬੈਠਾ ਸੀ ਓਸ ਨੂੰ ਦਰਸ਼ਨ ਜਾ 
ਦਿੱਤਾ ਅਤੇ ਗਯਾਨ ਚਰਚਾ ਕਰ ਅਤਿ ਆਨੰਦ ਪਾਏ। ਫੇਰ ਫ਼ਕੀਰ ਮੂਸੇ ਪੈਗੰਬਰ ਵਾਂਗੂੰ 
ਬੱਕਰੀਆਂ ਰੱਖਦਾ ਹੁੰਦਾ ਸੀ ਅਤੇ ਦੁੱਧ ਹੀ ਪੀ ਛੱਡਦਾ ਸੀ। ਏਸ ਨੇ ਬਾਬੇ ਜੀ ਦੀ ਭੇਟਾ ਭੀ 
ਦੁੱਧ ਹੀ ਕੀਤਾ। ਬਾਬੇ ਆਖਯਾ, “ਏਹ ਦੁੱਧ" ਸਾਡੀ ਅਮਾਨਤ ਰੱਖ ਛੱਡੋ ਫੇਰ ਲਵਾਂਗੇ।”” ਦੋ 
ਦਿਨ ਗਯਾਨ ਚਰਚਾ ਕਰ ਕੇ ਅਨੰਦ ਰਹੇ। ਫੇਰ ਓਥੋਂ ਤੁਰ ਨਾਲਾਗੜ੍ਹ, ਦੂਣ ਹੰਡੂਰ ਦਾ ਸੈਲ 
ਕਰਦੇ ਹੋਏ ਪੰਜੌਰ, ਧਾਰਾ ਤੀਰਥ ਕਿਨਾਰੇ ਜਾ ਉੱਤਰੇ। ਉਥੇ ਕਈ ਪ੍ਰਕਾਰ ਦੇ ਸਾਧੂ, ਸਿੱਧ, 
ਸੰਤ ਦੇਖੇ। ਅਰਥਾਤ ਕੋਈ ਪੁੱਠਾ ਲਟਕਯਾ ਹੋਯਾ, ਕੋਈ ਧੂਣੀਆਂ ਤਪਦਾ ਹੋਯਾ, ਕੋਈ 
ਖੜੇਸਰੀ, ਕੋਈ ਉਰਧਬਾਹੂ, ਕੋਈ ਨਾਂਗਾ, ਕੋਈ ਮੋਨੀ ਆਦਿਕ। ਇਨ੍ਹਾਂ ਨੂੰ ਦੇਖ ਕੇ ਗੁਰੂ 
ਸਾਹਿਬ ਨੇ ਸ਼ਬਦ ਉਚਾਰਿਆ: 
ਮ$੧॥ 

ਲਿਖਿ ਲਿਖਿ ਪੜਿਆ ॥ ਤੇਤਾ ਕੜਿਆ ॥ 

ਬਹੁ ਤੀਰਥ ਭਵਿਆ ॥ ਤੇਤੋ ਲਵਿਆ ॥ 

ਬਹੁ ਭੇਖ ਕੀਆ ਦੇਹੀ ਦੁਖੁ ਦੀਆ ॥ 

ਸਹੁ ਵੇ ਜੀਆ ਅਪਣਾ ਕੀਆ ॥ 

ਅੰਨੁ ਨ ਖਾਇਆ ਸਾਦੁ ਗਵਾਇਆ ॥ 

ਬਹੁ ਦੁਖੁ ਪਾਇਆ ਦੂਜਾ ਭਾਇਆ ॥ 

ਬਸਤ੍ਰ ਨ ਪਹਿਰੈ ॥ ਅਹਿਨਿਸਿ ਕਹਰੈ ॥ 

ਮੋਨਿ ਵਿਗੂਤਾ ॥ ਕਿਉ ਜਾਗੈ ਗੁਰ ਬਿਨੁ ਸੂਤਾ ॥ 

ਪਗ ਉਪੇਤਾਣਾ ॥ ਅਪਣਾ ਕੀਆ ਕਮਾਣਾ ॥ 

ਅਲੁ ਮਲੁ ਖਾਈ ਸਿਰਿ ਛਾਈ ਪਾਈ ॥ 

ਮੂਰਖਿ ਅੰਧੈ ਪਤਿ ਗਵਾਈ ॥ 

ਵਿਣੁ ਨਾਵੈ ਕਿਛੁ ਥਾਇ ਨ ਪਾਈ ॥ 

ਰਹੈ ਬੇਬਾਣੀ ਮੜੀ ਮਸਾਣੀ ॥ 

ਅੰਧੁ ਨ ਜਾਣੈ ਫਿਰਿ ਪਛੁਤਾਣੀ ॥ 

ਸਤਿਗੁਰੁ ਭੇਟੇ ਸੋ ਸੁਖੁ ਪਾਏ ॥ 

ਹਰਿ ਕਾ ਨਾਮੁ ਮੰਨਿ ਵਸਾਏ ॥ 

ਨਾਨਕ ਨਦਰਿ ਕਰੇ ਸੋ ਪਾਏ ॥ 

ਆਸ ਅੰਦੇਸੇ ਤੇ ਨਿਹਕੇਵਲੁ ਹਉਮੈ ਸਬਦਿ ਜਲਾਏ ॥੨॥ 


(ਵਾਰ-ਆਸਾ, ਮ8 ੧ - ੪੬੭-੬੮) 


ਦੇਵਤੇ ਅਤੇ ਸ਼ਿਵ ਗਣ ਚੋਰੀਏ ਪੀ ਜਾਣ। ਏਸ ਲਈ ਸ਼ਿਵਜੀ ਨੇ ਸਰਾਪ ਦੇ ਕੇ ਪਾਣੀ ਕਰ ਦਿੱਤਾ। ਓਸ ਦਾ ਸੁਆਦ (ਜ਼ਮੀਨ ਦੀ 
ਤਾਸੀਰ ਕਰ ਕੇ) ਕੱਚੀ ਲੱਸੀ ਵਰਗਾ ਹੈ। 

"'ਦੂਧ ਇਮਾਨਤ ਬਾਬੇ ਜੀ ਦਾ ਬੁੱਢਣਸ਼ਾਹ ਨੇ ਧਰਤੀ ਵਿੱਚ ਦੱਬ ਕੇ ਬਚਨ ਕੀਤਾ ਧਰਤੀ ਮਾਤਾ ਏਹ ਇਮਾਨਤ ਨਾਨਕ ਨਿਰੰਕਾਰੀ ਦੀ 
ਹੈ ਬਿਗੜੇ ਨਾ। ਏਹ ਆਖ ਕੇ ਆਪ ਤਾਂ ਸਮਾਧੀ ਲਾ ਕੇ ਬੈਠਾ ਰਿਹਾ। ਸੌ ਬਰਸ ਗੁਜ਼ਰਿਆ ਗੁਰੂ ਹਰਿਗੋਬਿੰਦ ਜੀ ਜਦ ਕੀਰਤਪੁਰ ਗਏ 
ਤਾਂ ਬੁੱਢਣਸ਼ਾਹ ਤੋਂ ਦੁੱਧ ਅਮਾਨਤ ਆਪਣੀ ਮੰਗੀ। ਓਸ ਫ਼ਕੀਰ ਨੇ ਆਖਿਆ ਭਾਵੇਂ ਤੁਸੀਂ ਗੁਰੂ ਨਾਨਕ ਦੀ ਗੱਦੀ ਪਰ ਓਹੋ ਰੂਪ ਹੋ ਤਾਂ 
ਭੀ ਦੂਧ ਅਮਾਨਤ ਜਿਸ ਸਰੂਪ ਵਿੱਚ ਰੱਖੀ ਹੈ ਜੇ ਤੁਸੀਂ ਸਮਰਥ ਹੋ ਤਾਂ ਓਹੋ ਦਿਖਾ ਕੇ ਲੈ ਲਓ। ਗੁਰੂ ਜੀ ਨੇ ਆਪਣੇ ਵੱਡੇ ਬੇਟੇ 
ਗੁਰਦਿੱਤੇ ਜੀ ਨੂੰ ਸੈਨਤ ਕੀਤੀ ਓਹ ਉੱਠ ਕੇ ਗਿਆ। ਓਥੇ ਜੋ ਜਲ ਵਗਦਾ ਸੀ ਤੇ ਹੁਣ ਭੀ ਵਗਦਾ ਰਹਿੰਦਾ ਹੈ ਓਸ ਵਿੱਚ ਇਸ਼ਨਾਨ 
ਕੀਤਾ, ਤਾਂ ਸਰਬ ਪ੍ਰਕਾਰ ਕਰ ਕੇ ਗੁਰੂ ਨਾਨਕ ਜੀ ਦਾ ਸਰੂਪ ਬਣ ਗਿਆ। ਜਾਂ ਏਨ੍ਹਾਂ ਨੇ ਆਉਂਦਾ ਦੇਖਯਾ ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ 
ਆਸਨ ਛੱਡ ਕੇ ਆਖਿਆ, “ਆਓ ਬਾਬਾ ਜੀ! ਬੈਠੋ।” ਬੁੱਢਣਸ਼ਾਹ ਨੇ ਦੁੱਧ ਲਿਆ ਕੇ ਅੱਗੇ ਰੱਖ ਦਿੱਤਾ। ਗੁਰਦਿੱਤਾ ਜੀ ਨੇ ਫੜ 
ਲੀਤਾ। ਓਸੇ ਦਿਨ ਤੋਂ ਓਸ ਨੂੰ ਬਾਬਾ ਗੁਰਦਿੱਤਾ ਆਖਣ ਲੱਗ ਪਏ, ਬੁੱਢਣਸ਼ਾਹ ਨੇ ਅਮਾਨਤ ਦੇ ਕੇ ਦੇਹ ਤਿਆਗ ਦਿੱਤੀ। 

ਏਹ ਸ਼ਬਦ ਸੁਣ ਕੇ ਸਭ ਲੋਕ ਬਾਬੇ ਜੀ ਦੇ ਸੇਵਕ ਬਣ ਗਏ ਤੇ ਸਤਿਨਾਮ ਜਪਣ ਲੱਗੇ। ਇੱਥੇ ਅਖੈ 
ਤੀਜ ਨੂੰ ਸਭ ਲੋਕ ਧਾਰਾ ਤੀਰਥ ਦੇ ਇਸ਼ਨਾਨ ਕਰਦੇ ਹਨ। 
ਫੇਰ ਬਾਬਾ ਜੀ ਉਸ ਬਾਗ਼ ਵਿੱਚ ਜਾ ਬੈਠੇ ਜੋ ਫੀਰੋਜ਼ ਸ਼ਾਹ ਨੇ ਸੰਮਤ ੧੪੬੨ ਬਿਕ੍ਰਮੀ ਨੂੰ ਆਪਣੇ 
ਆਰਾਮ ਵਾਸਤੇ ਬਣਵਾਯਾ ਸੀ ਤੇ ਜਿਸ ਦੀ ਨਕਲ ਸ਼ਾਲਾਬਾਗ਼ ਲਾਹੌਰ ਤੇ ਮੋਤੀਬਾਗ਼ 
ਪਟਿਆਲੇ ਵਿਖੇ ਬਣੇ ਹਨ। 
ਪੰਜੌਰ ਤੋਂ ਚੱਲ ਕੇ ਕਰੋਲ, ਸ਼ਿਮਲੇ, ਸਪਾਟੂ ਨਿਵਾਸੀ ਲੋਗਾਂ ਨੂੰ ਈਸ਼ੂਰ ਦੀ ਭਗਤੀ ਦ੍ਰਿੜ੍ਹਾ ਕਰ ਬਾਬਾ 
ਜੀ ਜੋਹੜਸਰ ਤੀਰਥ ਪਰ (ਜੋ ਗਿਸਸ਼ਾਈ ਦੀ ਛਾਵਣੀ ਤੋਂ ਤਿੰਨ ਕੋਹ ਹਰੀਪੁਰ ਪਟੇ ਪਿੰਡ 
ਪਾਸ ਹੈ) ਜਾ ਠਹਿਰੇ। ਨਿਮਾਣੀ ਇਕਾਦਲ਼ੀ ਨੂੰ ਓਥੋਂ ਦੇ ਮੇਲੇ ਪਰ ਬਹੁਤ ਸਿੱਧ ਸਾਧ ਭਾਗਤ 
ਜਗਤ ਦੇ ਲੋਗ ਆਏ ਤੇ ਮੂਰਤਾਂ ਅੱਗੇ ਨਿਰਤ ਕਰਨ ਲੱਗੇ ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਆਸਾ ਮਹਲਾ ੧ ॥ 
ਵਾਜਾ ਮਤਿ ਪਖਾਵਜੁ ਭਾਉ ॥ 
ਹੋਇ ਅਨੰਦੁ ਸਦਾ ਮਨਿ ਚਾਉ ॥ 
ਏਹਾ ਭਗਤਿ ਏਹੋ ਤਪ ਤਾਉ ॥ 
ਇਤੁ ਰੰਗਿ ਨਾਚਹੁ ਰਖਿ ਰਖਿ ਪਾਉ ॥੧॥ 
ਪੂਰੇ ਤਾਲ ਜਾਣੈ ਸਾਲਾਹ ॥ 
ਹੋਰੁ ਨਚਣਾ ਖੁਸੀਆ ਮਨ ਮਾਹ ॥੧॥ ਰਹਾਉ ॥ 
ਸਤੁ ਸੰਤੋਖੁ ਵਜਹਿ ਦੁਇ ਤਾਲ ॥ 
ਪੈਰੀ ਵਾਜਾ ਸਦਾ ਨਿਹਾਲ ॥ 
ਰਾਗੁ ਨਾਦੁ ਨਹੀ ਦੂਜਾ ਭਾਉ ॥ 
ਇਤੁ ਰੰਗਿ ਨਾਚਹੁ ਰਖਿ ਰਖਿ ਪਾਉ ॥੨॥ 
ਭਉ ਫੇਰੀ ਹੋਵੈ ਮਨ ਚੀਤਿ ॥ 
ਬਹਦਿਆ ਉਠਦਿਆ ਨੀਤਾ ਨੀਤਿ ॥ 
ਲੇਟਣਿ ਲੇਟਿ ਜਾਣੈ ਤਨੁ ਸੁਆਹੁ ॥ 
ਇਤੁ ਰੰਗਿ ਨਾਚਹੁ ਰਖਿ ਰਖਿ ਪਾਉ ॥੩॥ 
ਸਿਖ ਸਭਾ ਦੀਖਿਆ ਕਾ ਭਾਉ ॥ 
ਗੁਰਮੁਖਿ ਸੁਣਣਾ ਸਾਚਾ ਨਾਉ ॥ 
ਨਾਨਕ ਆਖਣੁ ਵੇਰਾ ਵੇਰ ॥ 
ਇਤੁ ਰੰਗਿ ਨਾਚਹੁ ਰਖਿ ਰਖਿ ਪੈਰ ॥੪॥੬॥ 
(ਆਸਾ, ਮ੩ ੧ - ੩੫੦) 
ਏਹ ਸ਼ਬਦ ਸੁਣਾ ਕੇ ਬਾਬੇ ਨੇ ਆਖਯਾ, “ਏਹ ਨੱਚਣ ਕਲਿਆਣਕਾਰੀ ਹੈ ਅਤੇ ਜਿਹੜਾ ਲੋਕ ਦਿਖਾਵਾ 
ਤੁਸੀਂ ਨੱਚਦੇ ਹੋ ਏਹ ਨਿਕੰਮਾ ਹੈ।” ਏਹ ਸੁਣ ਕੇ ਓਹ ਨੱਚਣੋਂ ਤਾਂ ਹੱਟ ਗਏ ਪਰ ਹੋਰ ਅਨੇਕ 
ਤਰ੍ਹਾਂ ਦੇ ਬਾਜੇ ਬਜਾਉਣ ਤੇ ਬੱਕਰੇ ਮਾਰਨ ਲੱਗੇ, ਜੋ ਮੁੰਡਿਆਂ ਦੇ ਮੁੰਡਨ ਕਰਨ ਸਮੇਂ ਚੜ੍ਹਾਉਣੇ 
ਸੁੱਖੇ ਹੋਏ ਸਨ। ਏਹ ਅਨੀਤ ਹੁੰਦੀ ਦੇਖ ਕੇ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਭਰਮ ਕੂਪ ਮੈ ਪਾਇਓ ਸੰਸਾਰਾ ॥ 
ਮੂਰਖ ਅੰਧੇ ਅੰਧ ਅੰਧਾਰਾ ॥ 
ਪਾਥਰ ਪੂਜੇ ਮੁਗਧ ਗਵਾਰੇ ॥ 
ਓਹ ਆਪ ਡੁਬੈ ਤੁਮ ਕੋ ਕਹਾ ਤਾਰੇ ॥ 
ਜੜ ਪਾਹਨ ਕੋ ਮਾਨੈ ਪੀਵ ॥ 
ਤਿਸ ਕੇ ਆਗੇ ਮਾਰੈ ਜੀਵ ॥ 
ਜਾਨਤ ਨਾਹੀ ਸਾਕਤ ਅੰਧੇ ॥ 

ਲਖ ਚੁਰਾਸੀ ਭਰਮੈ ਬੰਧੇ ॥ 
ਪਾਹਿਨ ਕੋ ਪੂਜੈ ਸਿਰਨਾਵੈ ॥ 
ਆਪ ਡੂਬੈ ਸੋ ਕੁਲੈ ਡੁਬਾਵੈ ॥ 
ਸਿਧ ਪੀਰ ਗੁਰੁ ਮੂਢ ਘਨੇਰੇ ॥ 
ਪ੍ਰਭੁ ਤੇ ਬੇਮੁਖ ਮਾਇਆ ਕੇ ਚੇਰੇ ॥ 
ਫਿਰ ਫਿਰ ਜਨਮੈ ਆਵਹਿ ਜਾਹੀ ॥ 
ਨਰਕ ਘੋਰ ਮੈ ਗੋਤੇ ਖਾਹੀ ॥ 
ਭਾਗ ਹੋਇ ਤਾ ਸਤਗੁਰੁ ਪਾਏ ॥ 
ਸਾਧਸੰਗ ਹਰਿ ਸੇਵ ਕਮਾਏ ॥ 
ਹਰਿ ਕੀ ਭਗਤਿ ਕਰੇ ਮਨ ਲਾਇ ॥ 
ਤਉ ਨਾਨਕ ਮੋਖੰਤਰ ਪਾਇ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਸ਼ਬਦ ਸੁਣ ਕੇ ਗੁਰੂ ਸਾਹਿਬ ਪਾਸ ਬੇਅੰਤ ਲੋਕ ਇਕੱਠੇ ਆ ਹੋਏ। ਤਾਂ ਬਾਬੇ ਜੀ ਆਖਿਆ, 
“ਤੁਸੀਂ ਵੱਡੇ ਮੂਰਖ ਹੋ। ਜੜ੍ਹ ਅੱਗੇ ਚੇਤੰਨ ਨੂੰ ਮਾਰ ਕੇ ਜੜ੍ਹ ਨੂੰ ਪ੍ਰਸੰਨਜ ਕਰਨ ਲਈ ਮਹਾਂ 
ਹੱਤਿਆ ਕਰਦੇ ਹੋ ਤੇ ਹਤਿਆਰੇ ਬਣਦੇ ਹੋ। ਸਰਬ ਸ਼ਕਤੀਵਾਨ ਪ੍ਰਮੇਸ਼ੂਰ ਤਾਂ ਸਾਰੇ ਇੱਕੋ ਜਿਹਾ 
ਹੈ। ਓਸ ਦੀ ਭਗਤੀ ਤੁਸੀਂ ਨਹੀਂ ਕਰਦੇ। ਸੱਚੇ ਪ੍ਰਮੇਸ਼ਰ ਤੋਂ ਬੇਮੁਖ, ਜੜ੍ਹ ਪ੍ਰਿਤਮਾ ਨੂੰ ਪੂਜਣ 
ਵਾਲੇ ਚੁਰਾਸੀ ਨਰਕ ਤੇ ਚੌਰਾਸੀ ਲੱਖ ਜੋਨ ਭੋਗਣਗੇ। ਤਾਂ ਤੇ ਈਸ਼ੂਰ ਦੀ ਭਗਤੀ ਸੰਤਾਂ ਦੀ 
ਸੇਵਾ ਸਤਸੰਗ ਕੀਤਾ ਕਰੋਗੇ, ਤਦ ਤੁਹਾਡੀ ਕਲਯਾਣ ਹੋਵੇਗੀ। ” ਬਾਬੇ ਜੀ ਦੇ ਸੱਚੇ ਬਚਨ ਸੁਣ 
ਕੇ ਸਭ ਦੇ ਮਨ ਫਿਰ ਗਏ। ਸੇਵਕ ਹੋ ਕੇ ਸ੍ਹਾਸ ਸ੍ਹਾਸ ਸ੍ਰੀ ਵਾਹਿਗੁਰੂ” “ਸੂਰੀ ਵਾਹਿਗੁਰੂ ` ਜਾਪ 
ਕਰਨ ਲੱਗੇ ਤੇ ਹੁਣ ਤਾਈਂ ਗੁਰੂ ਘਰ ਦੇ ਸੇਵਕ ਹਨ। ਗੁਰੂ ਅਮਰਦਾਸ ਜੀ ਨੇ ਏਨ੍ਹਾਂ ਪਰਬਤਾਂ 
ਦੀ ਸਿੱਖੀ ਬਾਬੇ ਗੰਗਾਦਾਸ ਨੂੰ ਬਖ਼ਸ਼ ਦਿੱਤੀ, ਜਿਸ ਕਰ ਕੇ ਹੁਣ ਓਸੇ ਦੀ ਸੰਤਾਨ ਵਿੱਚੋਂ ਬਾਬਾ 
ਸੁੰਦਰ ਸਿੰਘ ਏਸ ਦੇਸ ਦਾ ਗੁਰੂ ਬਣਿਆ ਹੋਇਆ ਹੈ। ਉਨ੍ਹਾਂ ਦਾ ਸਾਰਾ ਬ੍ਰਿਤਾਂਤ ਪੰਜਵੇਂ ਹਿੱਸੇ 
ਵਿੱਚ ਹੈ। 
ਜੋਹੜਸਰੋਂ ਚੱਲ ਕੇ ਤੀਹ ਕੋਹ ਉੱਤਰ ਵੱਲ ਜੋ ਪੰਦਰਾਂ ਹਜ਼ਾਰ ਫੁੱਟ ਉੱਚਾ ਪਹਾੜ ਹੈ ਬਾਬਾ ਜੀ ਓਸ ਦੇ 
ਸਿਖਰ ਜਾ ਰਹੇ। ਮਰਦਾਨਾ ਦੇਖ ਕੇ ਹੈਰਾਨ ਹੋ ਗਿਆ। ਓਥੋਂ ਦੇ ਵਸਨੀਕ ਪਾਣੀ ਤੋਂ ਬੜੇ ਤੰਗ 
ਸਨ। (ਜਿਸ ਤਰ੍ਹਾਂ ਸੰਮਤ ੧੯੩੨ ਬਿਕ੍ਰਮੀ ਤੋਂ ਪਹਿਲੇ ਸ਼ਿਮਲੇ ਦੇ ਪਹਾੜ ਦੇ ਵਸਨੀਕ ਪਾਣੀ 
ਤੋਂ ਤੰਗ ਸਨ) ਗਊਆਂ ਨੂੰ ਤਾਂ ਪਾਣੀ ਮਿਲਣਾ ਬਹੁਤ ਹੀ ਮੁਸ਼ਕਲ ਸੀ। ਗੁਰੂ ਸਾਹਿਬ ਦਾ 
ਸ਼ਬਦ ਸੁਣ ਕੇ ਬਹੁਤ ਲੋਕ ਫਲ, ਫੁੱਲ, ਕੰਦ ਮੂਲ, ਦੁੱਧ, ਮੱਖਣ ਲੈ ਕੇ ਗੁਰੂ ਜੀ ਪਾਸ ਆਏ। 
ਉਨ੍ਹਾਂ ਦੀ ਰਹਿਤ ਰਿਖੀਆਂ ਮੁਨੀਆਂ ਵਾਲੀ ਦੇਖ ਕੇ ਗੁਰੂ ਜੀ ਬਹੁਤ ਖ਼ੁਸ਼ ਹੋਏ। ਉਨ੍ਹਾਂ ਨੂੰ 
ਅਨੰਦ ਕੁਸ਼ਲ ਪੁੱਛਿਆ ਤਾਂ ਉਨ੍ਹਾਂ ਦਾ ਮੁਖੀਆ ਜੋ (ਮਾਹੀਆ ਭਗਤ) ਮਾਹੀਆ” ਨਾਮ ਭਗਤ ਸੀ, 
ਓਸ ਨੇ ਅਤਿ ਨਿੰਮੁ ਹੋ ਕੇ ਆਖਯਾ, “ਮਹਾਰਾਜ ! ਹੋਰ ਤਾਂ ਸਭ ਪੁਕਾਰ ਆਨੰਦ ਹੈ ਪਰ ਜਲ 
ਦੀ ਬਹੁਤ ਤੰਗੀ ਹੈ। ਚਾਰ ਪੰਜ ਕੋਹ ਹਠਾੜ ਵਿੱਚੋਂ ਜਾ ਕੇ ਜਲ ਲੱਭਦਾ ਹੈ। ਗਊਆਂ 
ਪਿਆਸੀਆਂ ਮਰ ਜਾਂਦੀਆਂ ਹਨ।” ਬਾਬੇ ਜੀ ਨੇ ਬਚਨ ਕੀਤਾ, “ਕਰਤਾਰ ਦੇ ਘਰ ਸਭੋਂ ਕੁਛ 
ਹੈ। ਓਸੇ ਦੀ ਭਗਤੀ ਕਰੋਂ। ਪੱਥਰ ਅੱਗੇ ਮੱਥਾ ਰਗੜਨਾ ਛੱਡ ਦਿਓ। ” ਤਦ ਓਹ ਬਚਨ ਮੰਨ 


"ਮਾਹੀਏ ਭਗਤ ਨੇ ਓਸੇ ਸੋਮੇਂ ਉੱਤੇ ਪੱਕਾ ਤਲਾਉ ਬਣਾ ਦਿੱਤਾ ਸੀ ਜਿਸ ਕਰ ਕੇ ਓਸ ਦਾ ਨਾਮ ਮਾਹੀਸਰ ਹੈ। ਓਸੇ ਵਿੱਚੋਂ ਨਿੱਕੀਆਂ 
ਨਿੱਕੀਆਂ ਨਹਿਰਾਂ ਓਥੋਂ ਦੇ ਬਾਸ਼ਿੰਦੇ ਦੂਰ ਦੂਰ ਤੱਕ ਲੈ ਗਏ ਹਨ। ਮਾਹੀਏ ਦੀ ਸੰਤਾਨ ਵਿੱਚੋਂ ਹੁਣ ਭੀ ਝੱਲਾ ਨਾਮੇ ਭਗਤ ਵੱਡਾ 
ਪਰਤਾਪ ਵਾਲਾ ਹੈ। ਓਸ ਨੇ ਸਰਮੌਰ ਦੇ ਪਹਾੜ ਤੱਕ ਗੁਰੂ ਕੀ ਸਿੱਖੀ ਬਹੁਤ ਬਿਸਥਾਰੀ ਹੈ। ਹੁੱਕੇ ਛੁਡਵਾ ਕੇ ਨਾਹਣ ਵਿੱਚ ਗੁਰੂ ਜੀ ਦਾ 
ਝੰਡਾ ਖੜਾ ਕਰ ਗੁਰਦਵਾਰੇ ਬਹੁਤ ਰੌਣਕ ਕਰ ਦਿੱਤੀ ਹੈ। ਏਹ ਸਭ ਪਹਾੜੀ ਲੋਕ ਦਾਉਂ ਪਿੰਡ ਵਾਲੇ ਗੰਗੂੰ ਸ਼ਾਹੀ ਸੁੰਦਰ ਸਿੰਘ ਨੂੰ ਗੁਰੂ 
ਕਰ ਕੇ ਮੰਨਦੇ ਹਨ। 

ਸੁੰਮ ਨਿੱਕਲ ਪਿਆ। ਸੱਚ ਹੈ: 
ਜਨਮ ਮਰਣ ਦੁਹਹੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ ॥ 
(ਸੂਹੀ, ਮ8 ੫ - ੭੪੯) 


ਪਰਬਤੀ ਲੋਗ ਸਭ ਬਾਬੇ ਜੀ ਦੇ ਉਪਕਾਰੀ ਬਣ ਗਏ। ਮਾਹੀਏ ਭਗਤ ਪਰ ਬਾਬੇ ਦੀ ਬਹੁਤ ਕਿਰਪਾ 
ਹੋਈ। ਓਸ ਨੂੰ ਅੰਤ੍ਰੀਵ ਧਨ ਸਿੱਧੀ ਰਿੱਧੀ ਬਖ਼ਸ਼ ਕੇ ਨਿਹਾਲ ਕਰ ਦਿੱਤਾ। 
ਓਥੋਂ ਅੱਗੇ ਸਰਮੌਰ ਦੀ ਦੂਣ ਵਿੱਚ ਜਾ ਫਿਰੇ ਤੇ ਜਮਨਾ ਨਦੀ ਪਾਰ ਹੋ ਗੜਵਾਲ ਦੇ ਪਰਬਤ ਦਾ (ਜਿਸ 
ਨੂੰ ਹੁਣ ਡੇਹਰਾਦੂਣ ਆਖਦੇ ਹਨ) ਸੈਲ ਕਰ ਕੇ ਮਨਸੂਰੀ, ਚਕਰੌਤੇ, ਬੁਸਹਿਰ ਆਦਿਕ ਵੱਡੇ 
ਵੱਡੇ ਪਰਬਤਾਂ, ਨਗਰਾਂ ਨਿਵਾਸੀਆਂ ਨੂੰ ਵਾਹਿਗੁਰੂ ਦੇ ਸਿਮਰਨ ਲਗਾਯਾ ਜਿਸ ਕਰ ਕੇ ਓਸ 
ਦੇਸ ਵਿੱਚ ਹੁਣ ਤੱਕ ਬਹੁਤ ਲੋਗ ਗੁਰੂ ਘਰ ਦੇ ਮਾਲਕ ਹਨ। ਏਥੋਂ ਤੁਰ ਕਾਂਸ਼ੀ ਜਾ ਰਹੇ। 
ਰਸਤੇ ਵਿੱਚ ਅਨੇਕ ਰਿਖੀ, ਮੁਨੀ, ਤਪਸਵੀ ਮਿਲੇ। ਪਰਸਪਰ ਵਾਰਤਾਲਾਪ ਕਰ ਅਨੰਦ 
ਉਠਾਏ। ਓਥੋਂ ਅੱਗੇ ਜਮਨੌਤ੍ਰੀ, ਗੰਗੋਤ੍ਰੀ (ਜਿਥੋਂ ਗੰਗਾ ਜੀ ਨਿਕਲਦੀ ਹੈ) ਪਹੁੰਚੇ। ਓਥੋਂ ਪਤਲੀ 
ਜੇਹੀ ਧਾਰ ਹਿਮਾਲੇ ਵਿੱਚੋਂ ਗਿਰਦੀ ਹੈ। ਕੇਵਲ ੯ ਹੱਥ ਚੌੜਾ ੧ ਹੱਥ ਡੂੰਘਾ ਜਲ ਹੈ। ਏਹ 
ਜਗ੍ਹਾ ਸਮੁੰਦੁ ਤੋਂ ੧੩੮੦੦ ਫੁੱਟ ਉੱਚੀ ਹੈ। ਇੱਥੋਂ ਤੋੜੀ ਇਸ਼ਨਾਨ ਕਰਨ ਕੋਈ ਕੋਈ ਹੀ 
ਜਾਂਦਾ ਹੈ। ਕਾਵੜੀਏ ਲੋਕ ਜੇਠ ਹਾੜ ਦੀ ਬਹਾਰੇ ਗ਼ਰਮ ਕੱਪੜੇ ਪਹਿਨ ਗ਼ਰਮ ਚੀਜ਼ਾਂ ਖਾ ਕੇ 
ਓਥੋਂ ਗੰਗਾ ਜਲ ਲਿਆਉਂਦੇ ਹਨ। ਫੇਰ ਹਰਿਦ੍ਰਾਰ ਤੱਕ ਅਨੰਤ ਨਦੀਆਂ ਨਾਲੇ ਮਿਲ ਕੇ ਵੱਡਾ 
ਦਰਿਆਉ ਬਣ ਜਾਂਦਾ ਹੈ। 
ਗੁਰੂ ਸਾਹਿਬ ਗਊਮੁਖੀ ਤੱਕ ਪੁੱਜੇ ਜਿੱਥੇ ਗਊ ਦੇ ਮੂੰਹ ਵਰਗੀ ਖੱਡ ਵਿੱਚੋਂ ਜਲ ਦੀ ਧਾਰਾ ਪੈਂਦੀ ਹੈ। 
ਦਹਿਣੇ ਤਰਫ ਇੱਕ ਵੱਡੇ ਉੱਚੇ ਪਹਾੜ ਪਰ (ਜਿਸ ਨੂੰ ਕਹਿਕਾ ਦਿਵਾਲ ਆਖਦੇ ਹਨ) ਜਾ 
ਪੁੱਜੇ। ਕਹਿਕਾ ਦਵਾਲ ਦੇ ਪਰਬਤ ਪਾਸ ਜੋ ਉੱਚੇ ਉੱਚੇ ਟਿੱਲੇ ਹਨ ਜਦ ਸੂਰਜ ਚੜ੍ਹਦਾ ਹੈ ਤਾਂ 
ਜਿਲੂੰ ਸੁਇਨੇ ਦੇ ਮੰਦਰ ਦੀ ਝਲਕ ਦੂਜੇ ਮੰਦਰ ਉੱਤੇ ਪਵੇ ਇਸ ਤਰ੍ਹਾਂ ਉਨ੍ਹਾਂ ਟਿੱਲਿਆਂ ਦਾ 
ਰੰਗ ਝਲਕਦਾ ਹੈ ਅਤੇ ਅਨੇਕ ਸਬਜ਼ੇ ਰੋਜ਼ ਪੈਂਦੇ ਰਹਿੰਦੇ ਹਨ। ਉਥੋਂ ਪਰਲੀ ਤਰਫ ਅਤਿ 
ਸੁੰਦਰ ਚਮਤਕਾਰ ਇਸਤ੍ਰੀ ਮਰਦਾਂ ਦਾ ਭਾਈ ਬਾਲੇ ਮਰਦਾਨੇ ਨੂੰ ਵਿਖਾ ਕੇ ਉਥੋਂ ਸ਼ੀਘੁ ਹੱਟ 
ਆਏ ਕਿਉਂਕਿ ਮਰਦਾਨਾ ਓਧਰੇ ਜਾਣਾ ਚਾਹੁੰਦਾ ਸੀ। ਫੇਰ ਏਸੇ ਦੇਸ਼ ਦੀ ਰਾਜਧਾਨੀ 
ਸ਼ਿਰੀਨਗਰ ਵਿੱਚ ਜਾ ਬੈਠੇ। 
ਏਥੋਂ ਦਾ ਰਾਜਾ ਅਮਰਸ਼ਾਹ ਬਹੁਤ ਲੋਗਾਂ ਸਮੇਤ ਗੁਰੂ ਸਾਹਿਬ ਦੇ ਦਰਸ਼ਨ ਨੂੰ ਆਯਾ (ਏਸੇ ਦੀ ਸੰਤਾਨ 
ਦਾ ਰਾਜਾ ਫਤੇਸ਼ਾਹ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਪਾਂਉਂਟੇ ਵਿੱਚ ਮਿਲਿਆ ਸੀ ਤੇ ਹੁਣ ਪ੍ਰਤਾਪ 
ਸ਼ਾਹ ਰਾਜਾ ਹੈ) ਗੂਰੂ ਜੀ ਨੇ ਉਨ੍ਹਾਂ ਨੂੰ ਪ੍ਰਮੇਸ਼ੂਰ ਦੀ ਭਗਤੀ ਕਰਨ ਲਾ, ਗੰਧਮਾਦਨ ਪਰਬਤ 
ਉੱਤੇ ਜੇਠ ਸੰਮਤ ੧੫੭੪ ਬਿਕ੍ਰਮੀ ਨੂੰ ਬਦਰੀਨਾਥ ਜਾ ਪਹੁੰਚੇ। ਓਥੋਂ ਦਾ ਮਹੰਤ ਸ਼ੰਕਰਾਚਾਰਯ 
ਦੀ ਕੁਲ ਵਿੱਚੋਂ ਦਰਾਵੜ ਦੇਸ਼ ਦਾ ਬ੍ਰਾਹਮਣ ਰਾਵਲ ਸੰਗਿਆ ਵਾਲਾ ਅਤੇ ਹੋਰ ਹੋਰ ਪੰਡੇ ਬਾਬੇ 
ਜੀ ਪਾਸ ਆਏ ਤੇ ਗੱਲਾਂ ਕਰਨ ਲੱਗੇ, “ਏਹ ਨਰਾਯਣ ਦੀ ਮੂਰਤਿ ਸਤਜੁਗ ਦੀ ਹੈ। ਜੈਨ ਮਤ 
ਦੇ ਲੋਗਾਂ ਨੇ ਬੇਅਦਬੀ ਬਹੁਤ ਕੀਤੀ। ਮੂਰਤ ਗੰਗਾਂ ਵਿੱਚ ਸਿੱਟ ਕੇ ਮੰਦਰ ਢਾਹ ਸਿੱਟਿਆ। ਏਹ 
ਮੰਦਰ ਫੇਰ ਬਣਿਆ ਹੈ ਅਤੇ ਸ਼ੰਕਰਾਚਾਰਯ ਨੇ ਮੂਰਤਿ ਥਾਪੀ ਹੈ।” ਏਹ ਗੱਲਾਂ ਸੁਣ ਕੇ ਬਾਬੇ 
ਜੀ ਸ਼ਲੋਕ ਉਚਾਰਿਆ: 
ਜਲਿ ਥਲਿ ਮਹੀਅਲਿ ਪੂਰਿਆ 
ਸੁਆਮੀ ਸਿਰਜਨਹਾਰੁ ॥ 
ਅਨਿਕ ਭਾਂਤਿ ਹੋਇ ਪਸਰਿਆ 
ਨਾਨਕ ਏਕੰਕਾਰੁ ॥੧॥ 
(ਬਿਤੀ ਗਉੜੀ, ਮ8 ੫ - ੨੯੬) 


ਫੇਰ ਏਹ ਸ਼ਬਦ ਉਚਾਰਿਆ ਜੋ ਪੰਜਵੇਂ ਗੁਰੂ ਜੀ ਨੇ ਭੀ ਰਾਗ ਗੌਂਡ ਵਿੱਚ ਉਚਾਰਿਆ ਹੈ। 

ਗੋਂਡ ਮਹਲਾ ੫ ॥ 
ਨਾਮੁ ਨਿਰੰਜਨੁ ਨੀਰਿ ਨਰਾਇਣ ॥ 
ਰਸਨਾ ਸਿਮਰਤ ਪਾਪ ਬਿਲਾਇਣ ॥੧॥ ਰਹਾਉ ॥ 
ਨਾਰਾਇਣ ਸਭ ਮਾਹਿ ਨਿਵਾਸ ॥ 
ਨਾਰਾਇਣ ਘਟਿ ਘਟਿ ਪਰਗਾਸ ॥ 
ਨਾਰਾਇਣ ਕਹਤੇ ਨਰਕਿ ਨ ਜਾਹਿ ॥ 
ਨਾਰਾਇਣ ਸੇਵਿ ਸਗਲ ਫਲ ਪਾਹਿ ॥੧॥ 
ਨਾਰਾਇਣ ਮਨ ਮਾਹਿ ਅਧਾਰ ॥ 
ਨਾਰਾਇਣ ਬੋਹਿਥ ਸੰਸਾਰ ॥ 
ਨਾਰਾਇਣ ਕਹਤ ਜਮੁ ਭਾਗਿ ਪਲਾਇਣ ॥ 
ਨਾਰਾਇਣ ਦੰਤ ਭਾਨੇ ਡਾਇਣ ॥੨॥ 
ਨਾਰਾਇਣ ਸਦ ਸਦ ਬਖਸਿੰਦ ॥ 
ਨਾਰਾਇਣ ਕੀਨੇ ਸੂਖ ਅਨੰਦ ॥ 
ਨਾਰਾਇਣ ਪ੍ਰਗਟ ਕੀਨੋ ਪਰਤਾਪ ॥ 
ਨਾਰਾਇਣ ਸੰਤ ਕੋ ਮਾਈ ਬਾਪ ॥੩॥ 
ਨਾਰਾਇਣ ਸਾਧਸੰਗਿ ਨਰਾਇਣ ॥ 
ਬਾਰੰ ਬਾਰ ਨਰਾਇਣ ਗਾਇਣ ॥ 
ਬਸਤੁ ਅਗੋਚਰ ਗੁਰ ਮਿਲਿ ਲਹੀ ॥ 
ਨਾਰਾਇਣ ਓਟ ਨਾਨਕ ਦਾਸ ਗਹੀ ॥੪॥੧੭॥੧੯॥ 
(ਗੋਂਡ, ਮ੧ ੫ - ੮੬੭-੬੮) 
ਏਹ ਸ਼ਬਦ ਸੁਣ ਕੇ ਓਹ ਤਾਂ ਗਿੱਬ ਦੀ ਭੰਗ ਚੜ੍ਹਾ ਕੇ ਚੁੱਪ ਹੋ ਰਹੇ। ਬਾਬੇ ਜੀ ਨੇ ਆਖਯਾ, “ਤੁਹਾਡਾ 
ਇਹ ਨਾਰਾਯਣ ਝੂਠਾ ਹੈ। ਸੱਚਾ ਨਾਰਾਜਣ ਓਹ ਹੈ ਜਿਸ ਦਾ ਵਰਣਨ ਅਸਾਂ ਸ਼ਬਦਾਂ ਵਿੱਚ 
ਕੀਤਾ ਹੈ, ਤੁਸੀਂ ਭੀ ਓਸੇ ਦੀ ਸ਼ਰਨ ਫੜੋ। ਤੁਸੀਂ ਬਿਚਾਰ ਕੇ ਦੇਖੋ ਕਿ ਜਦ ਏਸ ਮੂਰਤਿ ਨੇ 
ਜੈਨ ਮਤ ਵਾਲਿਆਂ ਤੋਂ ਹਾਰ ਮੰਨ ਲਈ ਤਾਂ ਤੁਸਾਡਾ ਭਲਾ ਕਦ ਕਰ ਸਕਦੀ ਹੈ?” ਬਾਬੇ ਦਾ 
ਉਪਦੇਸ਼ ਮੰਨ ਕੇ ਉਨ੍ਹਾਂ ਦੇ ਮਨ ਫਿਰ ਗਏ ਤੇ ਭਗਤੀ ਭਜਨ ਕਰਨ ਲੱਗੇ। ਏਥੇ ਜਿੱਥੇ ਬੈਠ ਕੇ 
ਬਾਬੇ ਜੀ ਨੇ ਲੋਕਾਂ ਨੂੰ ਉਪਦੇਸ਼ ਦਿੱਤਾ ਤੇ ਸ਼ਬਦ ਉਚਾਰੇ ਸੇ ਓਸ ਜਗ੍ਹਾ ਧਰਮਸਾਲਾ ਵਿੱਚ ਹੁਣ 
ਆਤਮਾ ਸਿੰਘ ਨਿਰਮਲਾ ਸੰਤ ਹਮੇਸ਼ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਕਰਦਾ ਹੈ ਤੇ 
ਅਭਯਾਗਤ ਸਾਧ ਵਰੋਸਾਉਂਦੇ ਹਨ। 
ਬੱਦਰੀਨਾਥ ਤੋਂ ਚੱਲ ਕੇ ਬਸੂਧਾਰ ਨੂੰ ਹੁੰਦੇ ਹੋਏ (ਜਿੱਥੇ ਪਾਂਡਵਾਂ ਦੇ ਸਰੀਰ ਜਿਗੇ ਸੇ) ਓਹ ਥਾਉ ਭਾਈ 
ਬਾਲੇ ਮਰਦਾਨੇ ਨੂੰ ਵਿਖਾ ਕੇ ਹਿਮਾਲੇ ਵਿੱਚ ਦੀ ਹੇਮਕੂੰਟ ਲੰਘ ਕੇ ਸਪਤ ਸ੍ਰੰਗ ਪਰਬਤ ਵਿੱਚ 
ਲੋਕ ਪਾਲ ਤੀਰਥ ਕਿਨਾਰੇ ਜਾ ਬਿਰਾਜੇ। ਏਸੇ ਪਰਬਤ ਵਿੱਚ ਬੱਡੇ ਬੱਡੇ ਰਿਖੀ ਮੁਨੀ ਅਤੇ ਰਾਜੇ 
ਭਾਰਤਵਰਸ਼ ਦੇ ਰਾਜ ਤਯਾਗ ਤਯਾਗ ਕੇ ਤਪੱਸਯਾ ਕਰਦੇ ਰਹੇ ਹਨ। ਹੁਣ ਉਨ੍ਹਾਂ ਦੇ ਨਾਮ 
ਦੀਆਂ ਅਨੰਤ ਜਗ੍ਹਾ ਓਥੇ ਹਨ। ਹੁਣ ਭੀ ਓਥੇ ਅਨੇਕ ਮਹਾਤਮਾ ਬੀਤਰਾਗ ਰਹਿੰਦੇ ਹਨ। ਉਨ੍ਹਾਂ 
ਲਈ ਈਸ਼ੂਰ ਨੇ ਅਜਿਹੇ ਕੰਦ ਮੂਲ ਰਚ ਰੱਖੇ ਹਨ ਜਿਨ੍ਹਾਂ ਦੇ ਖਾਣੇ ਕਰ ਬਲ ਤੇਜ਼ ਕ੍ਰਾਂਤ ਪ੍ਰਾਣ 
ਦੇਹ ਵਿੱਚ ਬਣੇ ਰਹਿੰਦੇ ਹਨ। 
ਸਪਤ ਸ੍ਰਿੰਗ" ਹੇਮਕੂੰਟ ਬੱਦਰੀਨਾਥ (ਹੇਮਕੁੰਟ) ਦੇ ਮੰਦਰ ਤੋਂ ਅੱਠ ਦਸ ਕੋਹ ਚੜ੍ਹਦੀ ਵੱਲ ੧੭ ਹਜ਼ਾਰ ੬ 
ਸੌ ੭੨ ਫੁੱਟ ਉੱਚਾ ਹੈ ਤੇ ਬਹੁਤ ਲੰਬਾ ਚੌੜਾ ਹੈ। ਜਦ ਓਥੇ ਪਾਲ ਤੀਰਥ ਪਰ ਗੁਰੂ ਜੀ ਦਾ 


“ਸਪਤ ਸ੍ਰਿੰਗ ਤੇ ਹੇਮਕੂੰਟ ਏਨ੍ਹਾਂ ਪਰਬਤਾਂ ਦਾ ਪਤਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੇ ਰਚੇ ਹੋਏ ਬਚਿਤ੍ਰ ਨਾਟਕ ਪੁਸਤਕਾਂ ਦੇ ਛੀਵੇਂ 
ਅਧਿਆਇ ਵਿੱਚ ਸੰਖੇਪ ਕਰ ਕੇ ਐਉਂ ਦੱਸਿਆ ਹੈ, ਯਥਾ: 
ਚੌਪਾਈ: _ਅਬ ਮੈਂ ਆਪਣੀ ਕਥਾ ਬਖਾਨੋ॥ ਤਪ ਸਾਧਤ ਜਿਹ ਬਿਧਿ ਮੋਹਿ ਆਨੋ॥ 


!ਮਮ-ਤੈਂਪ:੦ 50000 ਕਟ 77016 $ 0060 13870 (ਤਰਕ $6609) 129? ਹਹਧ੧00006 ੪. 0ਮਨ 


[158] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸ਼ਬਦ ਲੋਕਾਂ ਨੇ ਸੁਣਿਆ ਤਾਂ ਸਰਬਤ੍ਰ ਰਿਖੀ ਮੁਨੀ ਗੁਰੂ ਸਾਹਿਬ ਦੇ ਚੁਫੇਰੇ ਆ ਬੈਠੇ। ਤਾਂ ਗੁਰੂ 
ਜੀ ਨੇ ਸ਼ਬਦ ਬੋਲਿਆ: 
ਬਸੰਤੁ ਮਹਲਾ ੧ ॥ 
ਮੇਰੀ ਸਖੀ ਸਹੇਲੀ ਸੁਨਹੁ ਭਾਇ ॥ 
ਮੇਰਾ ਪਿਰੁ ਰੀਸਾਲੂ ਸੰਗਿ ਸਾਇ ॥ 
ਓਹੁ ਅਲਖੁ ਨ ਲਖੀਐ ਕਹਹੁ ਕਾਇ ॥ 
ਗੁਰਿ ਸੰਗਿ ਦਿਖਾਇਓ ਰਾਮ ਰਾਇ ॥੧॥ 
ਮਿਲੁ ਸਖੀ ਸਹੇਲੀ ਹਰਿ ਗੁਨ ਬਨੇ ॥ 
ਹਰਿ ਪ੍ਰਭ ਸੰਗਿ ਖੇਲਹਿ ਵਰ ਕਾਮਨਿ 
ਗੁਰਮੁਖਿ ਖੋਜਤ ਮਨ ਮਨੇ ॥੧॥ ਰਹਾਉ ॥ 
ਮਨਮੁਖੀ ਦੁਹਾਗਣਿ ਨਾਹਿ ਭੇਉ ॥ 
ਓਹੁ ਘਟਿ ਘਟਿ ਰਾਵੈ ਸਰਬ ਪੇਉ ॥ 
ਗੁਰਮੁਖਿ ਥਿਰੁ ਚੀਨੈ ਸੰਗਿ ਦੇਉ ॥ 
ਗੁਰਿ ਨਾਮੁ ਦ੍ਰਿੜਾਇਆ ਜਪੁ ਜਪੇਉ ॥੨॥ 
ਬਿਨੁ ਗੁਰ ਭਗਤਿ ਨ ਭਾਉ ਹੋਇ ॥ 
ਬਿਨੁ ਗੁਰ ਸੰਤ ਨ ਸੰਗੁ ਦੇਇ ॥ 
ਬਿਨੁ ਗੁਰ ਅੰਧੁਲੇ ਧੰਧੁ ਰੋਇ ॥ 
ਮਨੁ ਗੁਰਮੁਖਿ ਨਿਰਮਲੁ ਮਲੁ ਸਬਦਿ ਖੋਇ ॥੩॥ 
ਗੁਰਿ ਮਨੁ ਮਾਰਿਓ ਕਰਿ ਸੰਜੋਗੁ ॥ 
ਅਹਿਨਿਸਿ ਰਾਵੇ ਭਗਤਿ ਜੋਗੁ ॥ 
ਗੁਰ ਸੰਤ ਸਭਾ ਦੁਖੁ ਮਿਟੈ ਰੋਗੁ ॥ 
ਜਨ ਨਾਨਕ ਹਰਿ ਵਰੁ ਸਹਜ ਜੋਗੁ ॥੪॥੬॥ 
(ਬਸੰਤੁ, ਮ੧ ੧ - ੧੧੬੯/੭੦) 


ਏਸੇ ਪੁਕਾਰ ਦੇ ਜਦ ਬਹੁਤ ਸਾਰੇ ਸ਼ਬਦ ਰਿਖੀਆਂ ਨੇ ਸੁਣੇ ਤਾਂ ਨਿਸ਼ਚੇ ਜਾਣ ਲਿਆ ਕਿ ਇਹ ਠੀਕ 
ਸਤਿਗੁਰੂ ਅਵਤਾਰ ਸੰਸਾਰ ਦੇ ਉਧਾਰ ਵਾਸਤੇ ਪ੍ਰਗਟ ਹੋਏ ਹਨ। ਕਲਿਜੁਗ ਵਿੱਚ ਸਤਿਗੁਰਾਂ 
ਦੀ ਸ਼ਰਨ ਲੀਤੇ ਬਿਨਾਂ ਜੀਵ ਦੀ ਕਲਿਆਣ ਨਾ ਹੁੰਦੀ ਸਮਝ ਕੇ ਸਭ ਨੇ ਅਸ਼ਟਾਖਰ ਮੰਤੁ 
ਪਰੇਮ ਭਗਤੀ ਦਾ ਪ੍ਰਕਾਰ ਬਾਬੇ ਜੀ ਤੋਂ ਧਾਰਨ ਕਰ ਆਪ ਨੂੰ ਧੰਨਜ ਭਾਗੀ ਮੰਨਯਾ। ਸ਼ੰਭੂ, 
ਮੁੰਡਾਨ, ਬਾਮਦੇਵ, ਜੁਆਲ, ਸਨਕ ਆਦਿਕ ਤਪੋਧਨ ਤ੍ਰਿਕਾਲਦਰਸ਼ੀ ਸਨ। ਉਨ੍ਹਾਂ ਨੇ ਆਪਣੇ 


ਹੇਮਕੂੰਟ ਪਰਬਤ ਹੈ ਜਹਾਂ॥ ਸਪਤ ਸ੍ਰਿੰਗ ਸੋਭਤ ਹੈਂ ਤਹਾਂ॥ 

ਪੰਡ ਰਾਜ ਜਹ ਜੋਗ ਕਮਾਵਾ॥ ਸਪਤ ਸ੍ਰਿੰਗ ਤਿਹ ਨਾਮ ਕਹਾਵਾ॥ 

ਤਹਿੰ ਹਮ ਅਧਿਕ ਤਪੱਸਯਾ ਸਾਧੀ॥ ਮਹਾਕਾਲ ਕਾਲਕਾ ਅਰਾਧੀ॥ 

ਇਹ ਬਿਧਿ ਕਰਤ ਤਪਸਯਾ ਭਯੋ॥ ਦੁਇ ਤੇ ਏਕ ਰੂਪ ਹੈ ਗਯੋ। 

ਤਾਤ ਮਾਤ ਮੁਰ ਅਲਖ ਅਰਾਧਾ ॥ ਬਹੁ ਬਿਧਿ ਜੋਗ ਸਾਧਨਾ ਸਾਧਾ ॥ 

ਤਿਨ ਜੋ ਕਰੀ ਅਲੱਖ ਕੀ ਸੇਵਾ॥ ਤਾਂ ਤੇ ਭਏ ਪ੍ਰਸੰਨ ਗੁਰ ਦੇਵਾ॥ 

ਤਿਨ ਪ੍ਰਭ ਜਬ ਆਇਸ ਮੁਹਿ ਦੀਆ॥ ਤਬ ਹਮ ਜਨਮ ਕਲੂ ਮੈਂ ਲੀਆ॥ 

ਅਕਾਲ ਪੁਰਖ ਵਾਚ ਇਸ ਕੀਟ ਪ੍ਰਤਿ) 
ਚੌਪਈ: _ ਮੈਂ ਅਪਨਾ ਸੁਤ ਤੋਹਿ ਨਿਵਾਜਾ॥ ਪੰਥ ਪੁਚੁਰ ਕਰਬੇ ਕਉ ਸਾਜਾ॥ 

ਜਾਹਿ ਤਹਾਂ ਤੈ ਧਰਮ ਚਲਾਇ॥ ਕਬੁਧਿ ਕਰਨ ਤੇ ਲੋਕ ਹਟਾਇ ॥ 
ਗੁਰੂ ਜੀ ਨੇ ਇਨ੍ਹਾਂ ਬਚਨਾਂ ਵਿੱਚ ਆਪਣਾ ਅਤੇ ਆਪਣੇ ਮਾਤਾ-ਪਿਤਾ ਦਾ ਤਪ, ਭਜਨ ਕਰਨਾ ਪਿਛਲੇ ਜਨਮ ਵਿੱਚ ਦੱਸ ਕੇ ਏਹ ਭੀ 
ਦਿਖਾ ਦਿੱਤਾ ਹੈ ਕਿ ਮੇਰੀ ਮਾਤਾ ਪਿਤਾ ਨੂੰ ਅਕਾਲ ਪੁਰਖ ਨੇ ਵਰ ਦਿੱਤਾ ਕਿ ਤੁਸਾਡੇ ਘਰ ਪ੍ਰਤਾਪੀ ਪੁੱਤ੍ਰ ਹੋਵੇਗਾ। ਓਹ ਬਚਨ ਪੂਰਾ 
ਕਰਨ ਲਈ ਤੇ ਸਾਧੂਆਂ ਦੇ ਉਬਾਰਨ ਵਾਸਤੇ ਦੁਸ਼ਟਾਂ ਦੇ ਸੰਘਾਰਨ ਵਾਸਤੇ ਗੁਰੂ ਸਾਹਿਬ ਜੀ ਕਹਿੰਦੇ ਹਨ ਕਿ ਮੈਨੂੰ ਅਕਾਲ ਪੁਰਖ ਨੇ 
ਆਪਣਾ ਪੁੱਤ ਖ਼ਿਤਾਬ ਦੇ ਕੇ ਸੰਸਾਰ ਵਿੱਚ ਧਰਮ ਪੁਚਾਰ ਕਰਨ ਲਈ ਭੇਜਿਆ ਹੈ। 

ਧੰਨਭਾਗ ਮੰਨ ਕੇ ਅਤਿ ਪ੍ਰਸੰਨ ਹੋ ਕਰ ਬੇਨਤੀ ਕੀਤੀ, “ਹੇ ਗੁਰੋ ! ਅਸਾਂ ਨੇ ਬੇਅੰਤ ਜਪ ਤਪ 
ਕੀਤੇ, ਨਿਉਲੀ ਕਰਮ ਕਰ ਕਰ ਹਠ ਜੋਗ ਦੀ ਸਮਾਧੀ ਸਾਧੀ, ਉਮਰ ਵਧਾਈ, ਸ਼ਾਸਤ੍ਰ ਪੜ੍ਹੇ 
ਸੁਣੇ ਪਰ ਮਨ ਨੂੰ ਸ਼ਾਂਤੀ ਨਾ ਆਈ। ਅੱਜ ਆਪ ਦੇ ਬਚਨ ਸੁਣ ਕੇ ਸਾਡੇ ਕਪਾਟ ਖੁੱਲ੍ਹ ਗਏ। 
ਮਨ ਸ਼ਾਂਤ ਹੋ _ਗਿਆ। ਅਸਾਂ ਨਿਸ਼ਚੇ ਜਾਣ ਲੀਤਾ ਕਿ ਆਪ ਸੱਚੇ ਸਤਿਗੁਰੂ ਅਵਤਾਰ 
ਕਲਜੁਗੀ ਜੀਵਾਂ ਦੇ ਉਧਾਰ ਵਾਸਤੇ ਪੁਗਟ ਹੋਏ ਹੋ। ਹੁਣ ਐਸੀ ਕ੍ਰਿਪਾ ਕਰ ਕੇ ਜਿਸ ਤੋੱ 
ਅਦ੍ਰੈਤ ਗਯਾਨ ਅਨੰਨਯ ਭਗਤੀ ਬਣੀ ਰਹੇ। ” ਰਿਖੀਆਂ ਦੀ ਬੇਨਤੀ ਸੁਣ ਕੇ ਬਾਬਾ ਜੀ ਨੇ 
ਏਹ ਸ਼ਬਦ ਉਚਾਰਿਆ: 
ਮਾਰੂ ਸੋਲਹੇ ਮਹਲਾ ੧ 
੧ਉ' `ਸਤਿਗੁਰ ਪ੍ਰਸਾਦਿ ॥ 

ਸਾਚਾ ਸਚੁ ਸੋਈ ਅਵਰੁ ਨ ਕੋਈ ॥ 

ਜਿਨਿ ਸਿਰਜੀ ਤਿਨ ਹੀ ਫੁਨਿ ਗੋਈ ॥ 

ਜਿਉ ਭਾਵੈ ਤਿਉ ਰਾਖਹੁ ਰਹਣਾ ਤੁਮ ਸਿਉ ਕਿਆ ਮੁਕਰਾਈ ਹੇ ॥੧॥ 

ਆਪਿ ਉਪਾਏ ਆਪਿ ਖਪਾਏ ॥ 

ਆਪੇ ਸਿਰਿ ਸਿਰਿ ਧੰਧੈ ਲਾਏ ॥ 

ਆਪੇ ਵੀਚਾਰੀ ਗੁਣਕਾਰੀ ਆਪੇ ਮਾਰਗਿ ਲਾਈ ਹੇ ॥੨॥ 

ਆਪੇ ਦਾਨਾ ਆਪੇ ਬੀਨਾ ॥ 

ਆਪੇ ਆਪੁ ਉਪਾਇ ਪਤੀਨਾ ॥ 

ਆਪੇ ਪਉਣੁ ਪਾਣੀ ਬੈਸੰਤਰੁ ਆਪੇ ਮੇਲਿ ਮਿਲਾਈ ਹੇ ॥੩॥ 

ਆਪੇ ਸਸਿ ਸੂਰਾ ਪੂਰੋ ਪੂਰਾ ॥ 

ਆਪੇ ਗਿਆਨਿ ਧਿਆਨਿ ਗੁਰੁ ਸੂਰਾ ॥ 

ਕਾਲੁ ਜਾਲੁ ਜਮੁ ਜੋਹਿ ਨ ਸਾਕੈ ਸਾਚੇ ਸਿਉ ਲਿਵ ਲਾਈ ਹੇ ॥੪॥ 

ਆਪੇ ਪੁਰਖੁ ਆਪੇ ਹੀ ਨਾਰੀ ॥ 

ਆਪੇ ਪਾਸਾ ਆਪੇ ਸਾਰੀ ॥ 

ਆਪੇ ਪਿੜ ਬਾਧੀ ਜਗੁ ਖੇਲੈ ਆਪੇ ਕੀਮਤਿ ਪਾਈ ਹੇ ॥੫॥ 

ਆਪੇ ਭਵਰੁ ਫੁਲ ਫਲੂ ਤਰਵਰੁ ॥ 

ਆਪੇ ਜਲੁ ਥਲੁ ਸਾਗਰੁ ਸਰਵਰੁ ॥ 

ਆਪੇ ਮਛੁ ਕਛੁ ਕਰਣੀਕਰੁ ਤੇਰਾ ਰੂਪੁ ਨ ਲਖਣਾ ਜਾਈ ਹੇ ॥੬॥ 

ਆਪੇ ਦਿਨਸੁ ਆਪੇ ਹੀ ਰੈਣੀ ॥ 

ਆਪਿ ਪਤੀਜੈ ਗੁਰ ਕੀ ਬੈਣੀ ॥ 

ਆਦਿ ਜੁਗਾਦਿ ਅਨਾਹਦਿ ਅਨਦਿਨੁ ਘਟਿ ਘਟਿ ਸਬਦੁ ਰਜਾਈ ਹੇ ॥ ੭॥ 

ਆਪੇ ਰਤਨੁ ਅਨੂਪੁ ਅਮੋਲੋ ॥ 

ਆਪੇ ਪਰਖੇ ਪੂਰਾ ਤੋਲੋ ॥ 

ਆਪੇ ਕਿਸ ਹੀ ਕਸਿ ਬਖਸੇ ਆਪੇ ਦੇ ਲੈ ਭਾਈ ਹੇ ॥੮॥ 

ਆਪੇ ਧਨਖੁ ਆਪੇ ਸਰਬਾਣਾ ॥ 

ਆਪੇ ਸੁਘੜ ਸਰੂਪੁ ਸਿਆਣਾ ॥ 

ਕਹਤਾ ਬਕਤਾ ਸੁਣਤਾ ਸੋਈ ਆਪੇ ਬਣਤ ਬਣਾਈ ਹੇ ॥੯॥ 

ਪਉਣੁ ਗੁਰੂ ਪਾਣੀ ਪਿਤ ਜਾਤਾ ॥ 

ਉਦਰ ਸੰਜੋਗੀ ਧਰਤੀ ਮਾਤਾ ॥ 

ਰੈਣਿ ਦਿਨਸੁ ਦੁਇ ਦਾਈ ਦਾਇਆ ਜਗੁ ਖੇਲੈ ਖੇਲਾਈ ਹੇ ॥੧੦॥ 

ਆਪੇ ਮਛੁਲੀ ਆਪੇ ਜਾਲਾ ॥ 

ਆਪੇ ਗਊ ਆਪੇ ਰਖਵਾਲਾ ॥ 
ਸਰਬ ਜੀਆ ਜਗਿ ਜੋਤਿ ਤੁਮਾਰੀ ਜੈਸੀ ਪ੍ਰਭਿ ਫੁਰਮਾਈ ਹੇ ॥ ੧੧॥ 
ਆਪੇ ਜੋਗੀ ਆਪੇ ਭੋਗੀ ॥ 
ਆਪੇ ਰਸੀਆ ਪਰਮ ਸੰਜੋਗੀ ॥ 
ਆਪੇ ਵੇਬਾਣੀ ਨਿਰੰਕਾਰੀ ਨਿਰਭਉ ਤਾੜੀ ਲਾਈ ਹੇ ॥੧੨॥ 
ਖਾਣੀ ਬਾਣੀ ਤੁਝਹਿ ਸਮਾਣੀ ॥ 
ਜੋ ਦੀਸੈ ਸਭ ਆਵਣ ਜਾਣੀ ॥ 
ਸੇਈ ਸਾਹ ਸਚੇ ਵਾਪਾਰੀ ਸਤਿਗੁਰਿ ਬੂਝ ਬੁਝਾਈ ਹੇ ॥੧੩॥ 
ਸਬਦੁ ਬੁਝਾਏ ਸਤਿਗੁਰੁ ਪੂਰਾ ॥ 
ਸਰਬ ਕਲਾ ਸਾਚੇ ਭਰਪੂਰਾ ॥ 
ਅਫਰਿਓ ਵੇਪਰਵਾਹੁ ਸਦਾ ਤੂ ਨਾ ਤਿਸੁ ਤਿਲੁ ਨ ਤਮਾਈ ਹੈ ॥੧੪॥ 
ਕਾਲੁ ਬਿਕਾਲੂ ਭਏ ਦੇਵਾਨੇ ॥ 
ਸਬਦੁ ਸਹਜ ਰਸੁ ਅੰਤਰਿ ਮਾਨੇ ॥ 
ਆਪੇ ਮੁਕਤਿ ਤ੍ਰਿਪਤਿ ਵਰਦਾਤਾ ਭਗਤਿ ਭਾਇ ਮਨਿ ਭਾਈ ਹੇ ॥੧੫॥ 
ਆਪਿ ਨਿਰਾਲਮੁ ਗੁਰ ਗਮ ਗਿਆਨਾ ॥ 
ਜੋ ਦੀਸੈ ਤੁਝ ਮਾਹਿ ਸਮਾਨਾ ॥ 
ਨਾਨਕੁ ਨੀਚੁ ਭਿਖਿਆ ਦਰਿ ਜਾਚੈ ਮੈ ਦੀਜੈ ਨਾਮੁ ਵਡਾਈ ਹੇ ॥੧੬॥੧॥ 
(ਮਾਰੂ, ਮ੩ ੧ - ੧੦੨੦) 
ਏਹ ਸ਼ਬਦ ਸੁਣ ਕੇ ਸਭ ਰਿਖੀ ਮੁਨੀ ਅਦ੍ੈਤ ਗਿਆਨ ਨਿਸ਼ਚੇ ਕਰ ਆਨੰਦ ਹੋ ਗਏ। ਉਨ੍ਹਾਂ ਨੂੰ ਬ੍ਰਹਮਾ 
ਨੰਦ ਵਿੱਚ ਮਗਨ ਕਰ ਕੇ ਉੱਤ੍ਰਾਖੰਡ ਵਿੱਚ ਅਖੰਡ ਵਿਚਰ ਕੇ ਗੁਰੂ ਜੀ ਨੇ ਅਨੇਕ ਸੰਤ 
ਅਗਿਆਨ ਕਸੌਟੀ ਤੋਂ ਛੁਡਾ ਕੇ ਪਰਮੇਸ਼ਰ ਦੇ ਰਾਹ ਪਾਏ। ਕਿਉਂਕਿ ਓਹ ਕੋਈ ਊਰਧਬਾਹੂ 
ਕੋਈ ਕ੍ਰਿਸ਼ਚੰਦਾਇਣ ਕੋਈ ਜਲ ਧਾਰਾ, ਕੋਈ ਖੜੇਸ਼ੀ, ਪੁੱਠਾ ਲਟਕਦਾ ਹੋਇਆ ਕਸ਼ਟ ਪਾ 
ਰਿਹਾ ਸੀ। ਬਾਬੇ ਜੀ ਨੇ ਸਹਿਜ, ਵੈਰਾਗਯ ਤੇ ਗਿਆਨ ਭਗਤੀ ਦ੍ਰਿੜ੍ਹਾ ਕੇ ਸਭ ਨੂੰ ਸੱਚੇ ਤੇ 
ਸਿੱਧੇ ਰਸਤੇ ਪਾਇਆ। 

ਓਸੇ ਥਾਉਂ ਤੋਂ ਗੁਰੂ ਜੀ ਭਾਈ ਬਾਲੇ ਮਰਦਾਨੇ ਸਮੇਤ ਹਿਮਾਲਯ ਪਰਬਤ ਉੱਤੇ ਚਲੇ ਗਏ। ਅੱਗੇ ਅਨੇਕ 
ਸਿੱਧ ਨਾਰਦਾਇਕ ਰਿਖਿ ਮੁਨੀ ਆਦਿ ਰਹਿਤ ਬਿਚਰਨੇ ਵਾਲੇ ਮਿਲੇ। ਭਾਈ ਮਰਦਾਨੇ ਨੇ 
ਆਖਿਆ, “ਏਥੇ ਤਾਂ ਬਰਫ ਹੀ ਬਰਫ ਹੈ, ਏਹ ਸੰਤ ਏਥੇ ਕੀ ਖਾਂਦੇ ਹਨ?” ਬਾਬੇ ਜੀ ਨੇ 
ਆਖਿਆ, “ਏਹ ਨਾਮ ਅੰਮ੍ਰਿਤ ਰਸ ਪੀ ਕੇ ਤ੍ਰਿਪਤ ਰਹਿੰਦੇ ਹਨ। ” ਅੱਗੇ ਸਿਰ ਧਾਰ ਨਾਮ 
ਵੱਡੇ ਉੱਚੇ ਟਿੱਲੇ ਪਰ ਗਏ ਤਾਂ ਗੋਰਖ ਨਾਥ (ਗੋਰਖ ਨਾਲ ਗੋਸ਼ਟ) ਦੇ ਦਰਸ਼ਨ ਹੋਏ ਤੇ ਓਹ 
ਬੋਲਿਆ: 
ਗੋਰਖ ਨਾਥ ਵਾਚ: 
ਕਵਨ ਰੂਪ ਕਵਨ ਜਾਤ ਤੁਮਾਰੀ। 
ਕਹੋ ਕਹਾਂ ਲੌ ਚਲੇ ਅਗਾਰੀ। 
ਨਹਿ ਆਗੇ ਧਰਨਿ ਰਹੋਗੇ ਕਹਾਂ। 
ਸੀਤਲ ਜਲ ਬਰਖ ਹਿਮ ਮਹਾਂ। 
ਸੁਨ ਨਾਨਕ ਗੋਰਖ ਤੁਹਿ ਕਹੇ। 
ਫਿਰ ਜਾਹੁ ਪੀਛੇ ਆਗੇ ਦੁਖ ਲਹੇ। 
ਸ੍ਰੀ ਗੁਰੋ ਵਾਚ: 
ਰੂਪ ਹਮਾਰਾ ਅਚਰਜ ਕਹੀਏ ਅਚਰਜ ਹਮਰੀ ਜਾਤੀ। 
ਅਚਰਜ ਨਗਰ ਕੋ ਚਲੇ ਅਗਾਰੀ ਜਹਾਂ ਨਹੀਂ ਦਿਨ ਰਾਤੀ। 
ਪੀਛੇ ਆਗੇ ਦ੍ਰਿਸ਼ਟ ਹਮਾਰੀ ਧਰਨਿ ਅਕਾਸ ਪਸਾਰਾ। 
ਦਇਆ ਹਮਾਰੀ ਸਤਿ ਹਿਮੰਚਲ ਦੀਪਕ ਸਿਦਕ ਹਮਾਰਾ। 
ਕਹਿ ਨਾਨਕ ਸੁਨ ਗੋਰਖ ਜੋਗੀ ਤੈ ਪੂਰਾ ਗੁਰ ਨਹੀਂ ਪਾਇਆ। 
ਜੁਗਤਿ ਨ ਜਾਤੀ ਅਉਧ ਗਵਾਈ ਬਿਰਥਾ ਜਨਮੁ ਗਵਾਇਆ। 


ਗੋਰਖ ਏਹ ਟਕੇ ਜੇਹਾ ਜਵਾਬ ਲੈ ਕੇ ਚੁੱਪ ਹੋ ਗਿਆ। 
ਜਦ ਬਾਬਾ ਜੀ ਊਨੇ ਨਾਮ ਟਿੱਲੇ ਉੱਤੇ ਪਹੁੰਚੇ ਤਾਂ ਮਛੰਦਰ ਨਾਥ ਨੇ ਆ ਪ੍ਰਸ਼ਨ ਕੀਤਾ: 
ਕੈ ਹਾਥ ਸਿਰ ਕਾ ਕਪਾਟ। ਕੈ ਅੰਗੁਲ ਮੁਖ ਕਾ ਤਾਕ। 
ਕੈ ਹਾਥ ਲੀਲਾਟ ਪਾਟ। ਕੈ ਅੰਗੁਲ ਕਲੇਜਾ। 
ਕੈ ਅੰਗੁਲ ਹੀਅਲਾ। ਕੈ ਅੰਗੁਲ ਤਿਲੀ। 
ਕੈ ਅੰਗੁਲ ਫਿਫਰਾ। ਕੈ ਅੰਗੁਲ ਬਜਰ ਕੋਠੜੀ। 
ਕੈ ਹਡੀਆਂ। ਕੈ ਕੋਠੜੀਆਂ। 
ਕੈ ਹਜ਼ਾਰ ਰਾਤ ਦਿਨ ਕੇ ਸ੍ਰਾਸ। ਕੇਤੀ ਦੇਹੀ ਕੀ ਰੋਮਾਵਲੀ। 


(ਇਹ ਗੁਰਬਾਣੀ ਨਹੀਂ) 


ਗੁਰੋਂ ਵਾਚ। 
ਸਵਾ ਹਾਥ ਸਿਰ ਕਾ ਕਪਾਟ। ਚਾਰ ਉਂਗਲ ਮੁਖ ਕਾ ਤਾਕ। 
ਪਾਉ ਹਾਥ ਲੀਲਾਟ ਪਾਟ। ਛੱਬੀ ਉਂਗਲ ਦਿਲ। 
ਤੇਰਾਂ ਉਂਗਲ ਕਲੇਜਾ। ਪੰਜ ਉਂਗਲ ਹੀਅਲਾ। 
ਚਾਰ ਉਂਗਲ ਤਿਲੀ। ਸੱਤ ਅੰਗੁਲ ਫਿਫਰਾ। 
ਬਾਰਾਂ ਉਂਗਲ ਬਜਰ ਕੋਠੜੀ। ਅਠ ਸਠ ਹਾਡ। 
ਏਕ ਨੀਲ ੫੨ ਕਰੋੜ ਰੋਮਾਵਲੀ। 
ਚੱਵੀ ਹਜ਼ਾਰ ਭੀ ਸੌ ਦਿਨ ਰਾਤ ਕਾ ਸ੍ਹਾਸ ਨੌ ਸੈ ਨਾੜੀ। 
ਸੋਲ੍ਹਾਂ ਸੈ ਸੰਧਿ। 
(ਇਹ ਗੁਰਬਾਣੀ ਨਹੀਂ) 

ਏਹ ਉੱਤਰ ਸੁਣ ਕੇ ਮਛੰਦੁ ਗਿਆ ਤਾਂ ਭਰਥਰੀ ਬੋਲਿਆ: 


<< 


ਗੁਰੋ ਵਾਚ: 


9੧੧9. 672.60771 


ਕੌਣ ਘਾਟ ਕਰੇ ਇਸਨਾਨ। ਕੈਸੇ ਪਾਵੈ ਪਦ ਨਿਰਬਾਣ। 
ਕੈਸੇ ਤੱਤ ਬਿਲੋਵੇ। ਕਿਸ ਸਰ ਮੈਲ ਮਲ ਮਲ ਧੋਵੈ। 
ਕਿਸ ਸਿਉ ਤੋਰੈ ਕਿਸ ਸਿਉ ਜੋਰੈ। ਕੈਸੇ ਨਾਮ ਬਿਨਸੈ। 
ਕੈਸੇ ਜਮ ਨਾ ਸੰਤਾਵੈ। ਕੈਸੇ ਪਰਮ ਪਦ ਪਾਵੈ। 
ਕੈਸੇ ਅਗਨਿ ਬੁਝਾਵੈ। ਕੈਸੇ ਬਿਭੂਤ ਚੜ੍ਹਾਵੈ। 
ਸਹਿਜ ਘਰ ਕੈਸੇ ਆਵੈ। ਨਾਦ ਕੈਸੇ ਬਜਾਵੈ। 
(ਇਹ ਗੁਰਬਾਣੀ ਨਹੀਂ) 


ਰਾਗੁ ਆਸਾ ਮਹਲਾ ੧ ਅਸਟਪਦੀਆ ਘਰੁ ੨ 

੧ਉ' `ਸਤਿਗੁਰ ਪ੍ਰਸਾਦਿ ॥ 
ਉਤਰਿ ਅਵਘਟਿ ਸਰਵਰਿ ਨਾਵੈ ॥ 
ਬਕੈ ਨ ਬੋਲੈ ਹਰਿ ਗੁਣ ਗਾਵੈ ॥ 
ਜਲੁ ਆਕਾਸੀ ਸੁੰਨਿ ਸਮਾਵੈ ॥ 
ਰਸੁ ਸਤੁ ਝੋਲਿ ਮਹਾ ਰਸੁ ਪਾਵੈ ॥੧॥ 
ਐਸਾ ਗਿਆਨੁ ਸੁਨਹੁ ਅਭ ਮੋਰੇ ॥ 
ਭਰਿਪੁਰਿ ਧਾਰਿ ਰਹਿਆ ਸਭ ਠਉਰੇ ॥੧॥ ਰਹਾਉ ॥ 
ਸਚੁ ਬ੍ਰਤੁ ਨੇਮੁ ਨ ਕਾਲੁ ਸੰਤਾਵੈ ॥ 
ਸਤਿਗੁਰ ਸਬਦਿ ਕਰੋਧੁ ਜਲਾਵੈ ॥ 
ਗਗਨਿ ਨਿਵਾਸਿ ਸਮਾਧਿ ਲਗਾਵੈ ॥ 
ਪਾਰਸੁ ਪਰਸਿ ਪਰਮ ਪਦੁ ਪਾਵੈ ॥੨॥ 
ਸਚੁ ਮਨ ਕਾਰਣਿ ਤਤੁ ਬਿਲੋਵੈ ॥ 
ਸੁਭਰ ਸਰਵਰਿ ਮੈਲੁ ਨ ਧੋਵੈ ॥ 
ਜੈ ਸਿਉ ਰਾਤਾ ਤੈਸੋ ਹੋਵੈ ॥ 
ਆਪੇ ਕਰਤਾ ਕਰੇ ਸੁ ਹੋਵੈ ॥੩॥ 
ਗੁਰ ਹਿਵ ਸੀਤਲੁ ਅਗਨਿ ਬੁਝਾਵੈ ॥ 
ਸੇਵਾ ਸੁਰਤਿ ਬਿਭੂਤ ਚੜਾਵੈ ॥ 
ਦਰਸਨੁ ਆਪਿ ਸਹਜ ਘਰਿ ਆਵੈ ॥ 
ਨਿਰਮਲ ਬਾਣੀ ਨਾਦੁ ਵਜਾਵੈ ॥੪॥ 
ਅੰਤਰਿ ਗਿਆਨੁ ਮਹਾ ਰਸੁ ਸਾਰਾ ॥ 
ਤੀਰਥ ਮਜਨੁ ਗੁਰ ਵੀਚਾਰਾ ॥ 
ਅੰਤਰਿ ਪੂਜਾ ਥਾਨੁ ਮੁਰਾਰਾ ॥ 
ਜੋਤੀ ਜੋਤਿ ਮਿਲਾਵਣਹਾਰਾ ॥੫॥ 
ਰਸਿ ਰਸਿਆ ਮਤਿ ਏਕੈ ਭਾਇ ॥ 
ਤਖਤ ਨਿਵਾਸੀ ਪੰਚ ਸਮਾਇ ॥ 
ਕਾਰ ਕਮਾਈ ਖਸਮ ਰਜਾਇ ॥ 
ਅਵਿਗਤ ਨਾਥੁ ਨ ਲਖਿਆ ਜਾਇ ॥੬॥ 
ਜਲ ਮਹਿ ਉਪਜੈ ਜਲ ਤੇ ਦੂਰਿ ॥ 
ਜਲ ਮਹਿ ਜੋਤਿ ਰਹਿਆ ਭਰਪੂਰਿ ॥ 
ਕਿਸੁ ਨੇੜੈ ਕਿਸੁ ਆਖਾ ਦੂਰਿ ॥ 

ਨਿਧਿ ਗੁਣ ਗਾਵਾ ਦੇਖਿ ਹਦੂਰਿ ॥ ੭॥ 
ਅੰਤਰਿ ਬਾਹਰਿ ਅਵਰੁ ਨ ਕੋਇ ॥ 
ਜੋ ਤਿਸੁ ਭਾਵੈ ਸੋ ਫੁਨਿ ਹੋਇ ॥ 
ਸੁਣਿ ਭਰਥਰਿ ਨਾਨਕੁ ਕਹੈ ਬੀਚਾਰੁ ॥ 
ਨਿਰਮਲ ਨਾਮੁ ਮੇਰਾ ਆਧਾਰੁ ॥੮॥੧॥ 
(ਆਸਾ, ਮ੩ ੧ - ੪੧੧/੧੨) 
ਏਹੋ ਜਿਹੇ ਅਨੇਕ ਪ੍ਰਸ਼ਨ ਉੱਤਰ ਕਰ ਕੇ ਭਰਥਰੀ ਭੀ ਖ਼ੁਸ਼ੀ ਹੋ ਕੇ ਜਾਂਦਾ ਭਯਾ। ਫੇਰ ਜਦ ਕੂੰਨੇ ਨਾਮ 
ਪਰਬਤ ਪਰ ਗਏ ਤਾਂ (ਝੰਗਰਨਾਸ) ਝੰਗਰਨਾਥ ਨੇ ਝੱਗ ਆਇ ਸੁੱਟੀ। ਓਸ ਦੀ ਛੋਤ ਛਾੜ ਕੇ 
ਬਾਬਾ ਜੀ ਸੀਲਾ ਪਰਬਤ ਪਰ ਪਹੁੰਚ ਗਏ। ਏਥੇ ਕਨੀਫੇ ਸਿੱਧ ਨੂੰ ਬੜੀ ਡੀਮ ਡਾਮ ਨਾਲ 
ਆਉਂਦੇ ਦੇਖ ਕੇ ਭਾਈ ਮਰਦਾਨੇ (ਮਰਦਾਨਾ ਬੀਰਰਸ ਵਿੱਚ) ਨੇ ਆਖਯਾ, (ਕਨੀਫਾ) “ਜੀ! ਇਹ 
ਮੋਏ ਇਉਂ ਕਦ ਹੱਟਦੇ ਹਨ। ਮੈਨੂੰ ਹੁਕਮ ਦਿਓ ਤਾਂ ਚੱਡੇ ਗਾਟੇ ਕਰ ਮਾਰਾਂ।”” ਤਾਂ ਬਾਬੇ 
ਆਖਯਾ, “ਏਥੇ ਚੱਡੇ ਗਾਟੇ ਦੀ ਲੜਾਈ ਨਹੀਂ, ਸ਼ਬਦ ਦੀ ਲੜਾਈ ਹੈ। ” ਏਤਨੇ ਨੂੰ ਕਨੀਫਾ 
ਬੋਲਿਆ: 
ਕਿਆ ਨਾਮ ਕਿਆ ਬਾਨ। 
ਕਿਆ ਸਿਫਤ ਜਾਤੀ ਗਿਆਨ। 
ਇਸ ਪੁਕਾਰ ਦੇ ਕਈ ਪ੍ਰਸ਼ਨ ਕੀਤੇ ਜਿਨ੍ਹਾਂ ਦੇ ਉੱਤਰ ਬਾਬੇ ਜੀ ਨੇ ਇਹ ਦਿੱਤੇ : 
ਨਾਉ ਹਮਾਰਾ ਅਚਰਜ ਕਹੀਏ ਜਾਤਿ ਹਮਾਰੀ ਜਤ ਕਤ। 
ਬਾਨੀ ਸਤ ਨਾਮ ਹੈ ਹਮਰਾ ਸਿਫਤ ਘਟੋ ਘਟ ਪਰਮਿਤ। 
ਬਰਨ ਹਮਾਰਾ ਨਿਰੰਕਾਰ ਹੈ ਪੁੰਨਯ ਪਾਪ ਜਹਿ ਨਾਹੀ। 
ਏਕੰਕਾਰ ਹਮਾਰਾ ਸਾਹਿਬ ਜਲ ਥਲ ਪੂਰਨ ਆਹੀ। 
ਕਹਿ ਨਾਨਕ ਸੁਣ ਸਿੱਧ ਕਨੀਫਾ ਸਤਗੁਰੂ ਮਿਲਯਾ ਕਿ ਨਾਹੀ। 
ਫੇਰ ਕਨੀਫੇ ਨੇ ਖੁਣਸਾ ਕੇ ਆਖਿਆ: 
ਕੰਨ ਚਿਰਾਓ ਮੁੰਦ੍ਹਾ ਪਾਓ। 
ਚਲ ਗੋਰਖ ਕੋ ਗੁਰੂ ਬਨਾਓ। 
ਨਾਨਕ ਤਬੈ ਪਰਮ ਪਦ ਪਾਓ। 


ਏਕੋ ਚੀਰਾ ਜਾਨੈ ਜੋਗੀ। 

ਕਲਪ ਮਾਯਾ ਤੇ ਭਏ ਅਰੋਗੀ। 

ਸੁੰਨ ਮੰਡਲ ਕੀ ਭਿਖਯਾ ਪਾਈ। 

ਮੁੰਦਹਾ ਸਤਸੰਤੋਖ ਹੰਡਾਈ। 

ਬਿਨ ਖੱਪੁ ਪਾਣੀ ਪੀਆ। 

ਬਿਨ ਸਿੰਕੀ ਨਾਦ ਵਜੀਆ। 

ਬਿਜਲੀ ਚਮਕਾਰਾ ਲਾਯਾ। 

ਇਹੁ ਨਾਨਕ ਪਰਮ ਪਦ ਪਾਇਆ। 

(ਇਹ ਗੁਰਬਾਣੀ ਨਹੀਂ) 
ਏਹੋ ਜਿਹੇ ਚੋਂਦੇ-ਚੋਂਦੇ ਸਲੋਕ ਸੁਣ ਕੇ ਜਦ ਕਨੀਫਾ ਭੀ ਭੰਗ ਝੜਾ ਗਿਆ ਤਾਂ (ਹਨੀਫਾ) ਹਨੀਫੇ ਸਿੱਧ ਨੇ 
ਆ ਆਢਾ ਲਾਯਾ ਤੇ ਬੋਲਿਆ: 

ਸੀ ਗੁਰੋ ਵਾਚ: 

ਕਉਣ ਮੁਗ ਫੜ ਲਯਾਏ ਕਾਰ। 
ਕਹੇ ਹਨੀਫਾ ਨਾਨਕ ਪਾਸ। 
ਕੈਸੇ ਹੋਇ ਅਖੇੜਾ ਰਾਸਿ। 
(ਇਹ ਗੁਰਬਾਣੀ ਨਹੀਂ) 


ਭੈਰਉ ਮਹਲਾ ੫ ॥ 
ਦਸ ਮਿਰਗੀ ਸਹਜੇ ਬੰਧਿ ਆਨੀ ॥ 
ਪਾਂਚ ਮਿਰਗ ਬੇਧੇ ਸਿਵ ਕੀ ਬਾਨੀ ॥੧॥ 
ਸੰਤਸੰਗਿ ਲੇ ਚੜਿਓ ਸਿਕਾਰ ॥ 
ਮ੍ਰਿਗ ਪਕਰੇ ਬਿਨੁ ਘੋਰ ਹਥੀਆਰ ॥੧॥ ਰਹਾਉ ॥ 
ਆਖੇਰ ਬਿਰਤਿ ਬਾਹਰਿ ਆਇਓ ਧਾਇ ॥ 
ਅਹੇਰਾ ਪਾਇਓ ਘਰ ਕੈ ਗਾਇ ॥੨॥ 
ਮ੍ਰਿਗ ਪਕਰੇ ਘਰਿ ਆਣੇ ਹਾਟਿ ॥ 
ਚ਼ੁਖ ਚੁਖ ਲੇ ਗਏ ਬਾਂਢੇ ਬਾਟਿ ॥੩॥ 
ਏਹੁ ਅਹੇਰਾ ਕੀਨੋ ਦਾਨੁ ॥ 
ਨਾਨਕ ਕੈ ਘਰਿ ਕੇਵਲ ਨਾਮੁ ॥੪॥੪॥ 

(ਭੈਰਉ, ਮ੧ ੫ - ੧੧੩੬) 


ਏਸੇ ਤਰ੍ਹਾਂ ਜਾਂ ਹਨੀਫਾ ਵੀ ਭੰਗ ਚੜ੍ਹਾ ਗਿਆ ਤਾਂ ਗੋਰਖ ਦਾ ਪ੍ਰੇਰਿਆ (ਗੋਪੀਚੰਦ) ਗੋਪੀਚੰਦ ਆ 
ਟੱਕਰਿਆ। 


ਗੋਪੀਚੰਦ ਵਾਚ: 


੦ 


ਗੁਰੋ ਵਾਚ: 


10੧9੧0.7613.60771 


ਕੌਨ ਨਾਮ ਬਰਨ ਰੂਪ ਤੁਮਾਰਾ। 
ਕੌਨ ਕਾਜ ਕਹੁ ਇਹਾਂ ਪਿਧਾਰਾ। 
ਚਲੋ ਤਪਾ ਤੁਹਿ ਨਾਥ ਬੁਲਾਏ। 
ਕੰਨ ਫਾੜ ਕੇ ਮੁੰਦਰਾਂ ਪਾਇ। 


ਏਕੰਕਾਰ ਨਾਮ ਕਰਤਾਰਾ। 
ਰੂਪ ਬਰਨ ਤੇ ਰਹੇ ਨਿਆਰਾ। 
ਪਾਰਬ੍ੂਹਮ ਕੇ ਦਰਸ਼ਨ ਆਏ। 
ਅਮਰ ਅਜੂਨੀ ਲਏ ਬੁਲਾਏ। 
ਕੰਨ ਪੜਾਇ ਨ ਮੁੰਦਰਾਂ ਪਾਊ। 
ਸਭ ਸਿਧਨ ਕੋ ਚਰਨ ਲਗਾਊਂ। 
ਕਹਿ ਨਾਨਕ ਗੋਪੀਚੰਦ ਸੁਣੋ। 
ਦ੍ਰਿਸਟ ਮਾਨ ਸਭ ਝੂਠਾ ਗੁਣੌ ॥੧॥ 
(ਇਹ ਗੁਰਬਾਣੀ ਨਹੀਂ) 


ਕਵਨ ਗਿਆਨੀ ਕਵਨ ਧਿਆਨੀ। 
ਕਵਨ ਤੀਰਥ ਮੱਜਨ ਇਸ਼ਨਾਨੀ। 
ਕਵਨ ਸੁ ਨਿਰਮਲ ਕਵਨ ਸੁ ਮੈਲਾ। 
ਕਵਨ ਵਸਤ ਕੇ ਲਾਗੇ ਗੈਲਾ। 
ਕਵਨ ਸੁ ਉਪਰ ਕਵਨ ਸੁ ਤਲੈ। 

ਕਵਨ ਜੁਗਤਿ ਘਰ ਦੀਪਕ ਜਲੈ। 
ਗੋਪੀਚੰਦ ਕਹਿ ਨਾਨਕ ਤਪੇ। 
ਕਵਨ ਜਾਪ ਬਿਨ ਰਸਨਾ ਜਪੇ। 


(ਇਹ ਗੁਰਬਾਣੀ ਨਹੀਂ) 

ਏਹ ਸੁਣ ਕੇ ਗੋਪੀਚੰਦ ਖ਼ੁਸ਼ ਹੋ ਕੇ ਆਖਣ ਲੱਗਾ, “ਚਲੋ ਤਪਾ ਜੀ! ਸਿੱਧਾਂ ਦੇ ਦਰਸ਼ਨ ਕਰੋ।” ਬਾਬੇ 

ਆਖਿਆ, “ਤੁਸੀਂ ਚੱਲੋ। ਅਸੀਂ ਸਹਿਜ ਨਾਲ ਆਵਾਂਗੇ।? ਅਜੇ ਬਾਬੇ ਜੀ ਤੁਰੇ ਨਹੀਂ ਸੇ ਜੋ 
ਭਰਥਰੀ (ਭਰਥਰੀ) ਦੋਬਾਰਾ ਭਾਰੇ ਗੁਮਾਨ ਨਾਲ ਆ ਬੋਲਿਆ: 


ਭਰਥਰੀ ਵਾਚ: 

ਚਲੋ ਤਪਾ ਤੁਹਿ ਨਾਥ ਮਿਲਾਵੇਂ। ਮੁੰਦਾ ਖਿੰਥਾ ਤਨ ਪਹਿਰਾਵੋਂ। 

ਆਗਿਆ ਭੰਗ ਨਾ ਕਰਹੋਂ ਬਾਲੇ। ਜੋਗ ਜੁਗਤਿ ਲੈਹੋ ਮਤਵਾਲੇ। 

ਕਹਿ ਭਰਥਰਿ ਅਨਹਦ ਧੁਨਿ ਬਾਜੇ। ਪਹਿਰ ਜੋਗ ਕਾ ਸਕਲ ਸਮਾਜੇ। 

(ਇਹ ਗੁਰਬਾਣੀ ਨਹੀਂ) 
ਗੁਰੋ ਵਾਚ: 
ਆਸਾ ਮਹਲਾ ੧ ॥ 
ਗੁਰ ਕਾ ਸਬਦੁ ਮਨੈ ਮਹਿ ਮੁੰਦਹਾ ਖਿੰਥਾ ਖਿਮਾ ਹਢਾਵਉ ॥ 


ਜੋ ਕਿਛੁ ਕਰੈ ਭਲਾ ਕਰਿ ਮਾਨਉ ਸਹਜ ਜੋਗ ਨਿਧਿ ਪਾਵਉ ॥੧॥ 

ਬਾਬਾ ਜੁਗਤਾ ਜੀਉ ਜੁਗਹ ਜੁਗ ਜੋਗੀ ਪਰਮ ਤੰਤ ਮਹਿ ਜੋਗੰ ॥ 

ਅੰਮ੍ਰਿਤੁ ਨਾਮੁ ਨਿਰੰਜਨ ਪਾਇਆ ਗਿਆਨ ਕਾਇਆ ਰਸ ਭੋਗੰ ॥੧॥ ਰਹਾਉ ॥ 

ਸਿਵ ਨਗਰੀ ਮਹਿ ਆਸਣਿ ਬੈਸਉ ਕਲਪ ਤਿਆਗੀ ਬਾਦੰ ॥ 

ਸਿੰਡੀ ਸਬਦੁ ਸਦਾ ਧੁਨਿ ਸੋਹੈ ਅਹਿਨਿਸਿ ਪੂਰੈ ਨਾਦੰ ॥੨॥ 

ਪਤੁ ਵੀਚਾਰੁ ਗਿਆਨ ਮਤਿ ਡੰਡਾ ਵਰਤਮਾਨ ਬਿਭੂਤੰ ॥ 

ਹਰਿ ਕੀਰਤਿ ਰਹਰਾਸਿ ਹਮਾਰੀ ਗੁਰਮੁਖਿ ਪੰਥੁ ਅਤੀਤੰ ॥੩॥ 

ਸਗਲੀ ਜੋਤਿ ਹਮਾਰੀ ਸੰਮਿਆ ਨਾਨਾ ਵਰਨ ਅਨੇਕੰ ॥ 

ਕਹੁ ਨਾਨਕ ਸੁਣਿ ਭਰਥਰਿ ਜੋਗੀ ਪਾਰਬ੍ਰਹਮ ਲਿਵ ਏਕੰ ॥੪॥੨੩॥੩੭॥ 

(ਆਸਾ, ਮ8 ੧ - ੩੫੯) 
ਏਹ ਸੁਣ ਕੇ ਜਾਂ ਭਰਥਰੀ ਨੇ ਪਿੱਠ ਫੇਰੀ ਤਾਂ (ਸੰਘਰਨਾਬ) ਸੰਘਰਨਾਥ ਨੇ ਆਦੇਸ਼ ਆ ਕੀਤਾ, ਪਰ ਗੁਰੂ 
ਜੀ ਚੁੱਪ ਹੋ ਰਹੇ ਤਾਂ ਓਹ ਬੋਲਿਆ: 

ਗੁਰੂ ਵਾਚ: 
ਮਾਈ ਮੂੰਡਾ ਗੋਰਖ ਕਹੀਏ ਜਿਨ ਤਹਿ ਅਕਲ ਨਾ ਦੀਨੀ। 
ਹਾਥ ਫਹੋੜੀ ਕੰਨੀ ਮੁੰਦ੍ਰਾ ਸੁਰਤਿ ਬੁਧਿ ਸਭ ਛੀਨੀ। 
ਮੂੰਡ ਮੁਡਾਇਆ ਗੋਤ ਲਜਾਇਆ ਜੋਗੀ ਤੂ ਨਾ ਆਇਆ। 
ਕਹਿ ਨਾਨਕ ਸੁਣ ਸੰਘਰ ਤੈ ਤੋ ਬਿਰਥਾ ਨੀਰ ਬਿਲੋਇਆ। 
ਸੰਘਰ ਵਾਚ: 
ਕਵਣ ਜੁਗਤਿ ਕਰ ਕਾਲ ਗਵਾਯਾ। ਕਵਨ ਜੁਗਤਿ ਕਰ ਤਿਆਗੀ ਮਾਇਆ। 
ਕਵਣ ਜੁਗਤਿ ਕਰ ਪਾਂਚੋ ਜੀਤੇ। ਕਵਣ ਜੁਗਤਿ ਜਨ ਹੋਇ ਅਭੀਤੇ। 
ਕਹਿ ਸੰਘਰ ਸੁਣ ਨਾਨਕ ਤਪਾ। ਈਹਾ ਆਏ ਕਿਆ ਮਨ ਥਪਾ। 
ਗੁਰੋ ਵਾਚ: 
ਸਚ ਜਾਣਿ ਕਰ ਕਾਲ ਗਵਾਇਆ ॥ 
ਸੁਰਤਿ ਸਬਦ ਸਿਉ ਤਿਆਗੀ ਮਾਇਆ ॥ 
ਦ੍ਰਿੜ ਵਿਚਾਰ ਵਿਕਾਰ ਸਭ ਜੀਤੇ ॥ 
ਤ੍ਰੈਗੁਣ ਮੇਟੇ ਭਏ ਅਭੀਤੇ ॥ 
ਕਹਿ ਨਾਨਕ ਸੁਣ ਸੰਘਰਨਾਥ ॥ 
ਆਉਣ ਜਾਣ ਹੁਕਮ ਪੁਭ ਸਾਥ ॥ 
(ਇਹ ਗੁਰਬਾਣੀ ਨਹੀਂ) 
ਏਸੇ ਪ੍ਰਕਾਰ ਹੋਰ ਅਨੇਕ ਆਇ ਕਰ ਅੜੰਗ-ਬੜੰਗ ਪੁੱਛਦੇ ਰਹੇ। ਗੁਰੂ ਜੀ ਜਥਾ ਜੋਗ ਉੱਤਰ ਦਿੰਦੇ 
ਰਹੇ। ਪਰ ਜਦ ਸਭ ਹਾਰ ਕੇ ਚਲੇ ਗਏ ਤਾਂ ਗੋਰਖ (ਮੰਗਲਨਾਬ) ਮੰਗਲਨਾਥ ਨੂੰ ਆਖਯਾ, “ਤੂੰ 
ਜਾਹ ! ਤਪੇ ਨੂੰ ਮੰਡਲੀ ਵਿੱਚ ਲੈ ਆ।” ਮੰਗਲਨਾਥ ਬ੍ਰਹਮ ਗਿਆਨੀ ਪੁਰਖ ਸੀ। ਓਨ 
ਆਖਿਆ, “ਨਾਥ ਜੀ! ਜਿਸ ਦੇ ਹੱਥ ਪੂਰਾ ਲਾਲ ਹੋਵੇ, ਓਹ ਕੰਕਰੀ ਨੂੰ ਪਸਿੰਦ ਨਹੀਂ 
ਰੱਖਦਾ। ਬਿਵਾਨ ਵਿੱਚ ਆਕਾਸ਼ ਮਾਰਗ ਜਾਣ ਵਾਲਾ ਹਾਥੀ ਘੋੜੇ ਦੀ ਅਸਵਾਰੀ ਨਹੀਂ 
ਚਾਹੁੰਦਾ। ਓਹ ਬੁਹਮ ਗਯਾਨੀ ਜੋਗੀ ਹੈ। ਤੁਸੀਂ ਕੇਵਲ ਜੋਗੀ ਹੋ। ਫੇਰ ਤੁਸਾਡਾ ਚੇਲਾ ਓਹ 
ਕਿਉਂ ਕਰ ਹੋਵੇ? ਜੇ ਦਰਸ਼ਨ ਲਈ ਬੁਲਾਉਂਦੇ ਹੋ ਤਾਂ ਮੈਂ ਜਾਵਾਂਗਾ।? ਗੋਰਖ ਨੇ ਕਿਹਾ, 
“ਧੰਨ ਹੈ ਤੇਰੀ ਬੁੱਧੀ। ਮੈਂ ਸਿੱਧਾਂ ਨੂੰ ਪਰਖਦਾ ਸੀ ਤੇ ਏਨ੍ਹਾਂ ਦਾ ਹੰਕਾਰ ਓਸ ਤੋਂ ਤੁੜਵਾਉਂਦਾ 
ਹਾਂ। ਨਾਨਕ ਤਪੇ ਨੂੰ ਕਰਤਾਰ ਨੇ ਵਡਿਆਈ ਬਖ਼ਸ਼ੀ ਹੈ। ਤੁਸੀਂ ਜਾਓ, ਲੈ ਆਓ।” 
ਮੰਗਲਨਾਥ ਆਇਆ। ਬਾਬੇ ਦੇ ਚਰਨੀਂ ਹੱਥ ਲਾਉਣ ਲੱਗਾ ਤਾਂ ਬਾਬੇ ਜੀ ਨੇ ਹੱਥ ਫੜ ਲਿਆ 
ਤੇ ਆਦਰ ਸਤਕਾਰ ਦੇ ਕੇ ਬਿਠਾਇਆ। ਬ੍ਰਹਮ ਵਿਚਾਰ ਦੇ ਬਚਨ ਬਿਲਾਸ ਕਰ ਕੇ ਪਰਸਪਰ 
ਬਹੁਤ ਆਨੰਦ ਹੋਏ। ਫੇਰ ਓਸ ਦੀ ਇੱਛਯਾ ਅਨੁਸਾਰ ਬਾਬੇ ਜੀ ਨੇ ਕਿਹਾ, “ਚਲੋ, ਅਸੀਂ 
ਸਿੱਧਾਂ ਦੇ ਦਰਸ਼ਨ ਵਾਸਤੇ ਸਹਿਜ ਨਾਲ ਆਵਾਂਗੇ। ਓਸ ਨੇ ਆਖਿਆ, “ਜਿਵੇਂ ਰਜਾਇ।” 
ਮਰਦਾਨੇ ਦੇ ਪੁੱਛਣੇ ਪਰ ਬਾਬੇ ਨੇ ਮੰਗਲਨਾਥ ਦੀ ਚੰਗੀ ਵਡਿਆਈ ਪੁਗਟ ਕੀਤੀ। ਓਧਰ 
ਮੰਗਲਨਾਥ ਨੇ ਮੰਡਲੀ ਵਿੱਚ ਆ ਕੇ ਜੋ ਬਾਬੇ ਦੀ ਮਹਿਮਾ ਕੀਤੀ, ਸੋ ਸੁਣ ਕੇ ਅਭਿਮਾਨੀ 
ਸਿੱਧ ਖੁਣਸਾਏ। ਪਰ ਪੇਸ਼ ਨਾ ਜਾਏ, ਕਿਉਂਕਿ ਹਾਰ ਕੇ ਆਏ ਹੋਏ ਸੇ। ਏਸ ਲਈ ਉਨ੍ਹਾਂ ਨੂੰ 
ਮਨ ਹੀ ਮਨ ਵਿੱਚ ਖਿਝਦੇ ਦੇਖ ਕੇ ਗੋਪੀਚੰਦ ਨੇ ਕਿਹਾ, ਸਿੱਧੋ! ਨਾਥੋ! ਤੁਮ ਖਿਚੜੀ ਵਾਂਗੂੰ 
ਕਯੋਂ ਰਿੱਝਦੇ ਹੋ? ਜੈਸਾ ਓਹ ਹੈ ਵੈਸਾ ਹੀ ਹੈ, ਓਸ ਦੀ ਰੀਸ ਕਿਸੇ ਨੇ ਕੀ ਕਰ ਲੈਣੀ ਹੈ? 
ਅਤੀਤ ਕੋ ਨਿੰਦਾ ਕਰਨੀ ਚੰਗੀ ਨਹੀਂ। ਜੋ ਚਰਚਾ ਕਰੀਏ ਤਾਂ ਸਹਿਜ ਕੇ ਘਰ ਕਰੀਏ। 
ਸ਼ਕਤੀ ਬੁੱਧੀ ਪ੍ਰਮੇਸ਼ੂਰ ਦੀ ਦਾਤਿ ਹੈ। ” ਏਤਨੇ ਚਿਰ ਨੂੰ ਬਾਬਾ ਜੀ ਭੀ ਮੰਡਲੀ ਵਿੱਚ ਜਾ ਫਿਰੇ। 
ਦਰਸ਼ਨ ਪਰਸ਼ਨ ਕਰ ਬਹੁਤ ਖ਼ੁਸ਼ੀ ਮਨਾਈ। ਗਯਾਨ ਚਰਚਾ ਹੋਈ, ਜੋ ਜਨਮ ਸਾਖੀ ਵਿੱਚ 
ਲਿਖੀ ਹੈ। 

ਗੁਰੂ ਜੀ ਨੇ ਸਿੱਧਾਂ ਤੋਂ ਬਿਦਾ ਹੋ ਕੇ ਬਿਆਰ ਪਰਬਤ ਉੱਤੇ (ਦੱਤਾਤੇਯ) ਦੱਤਾ ਤਰੇਯ ਨੂੰ ਜਾ ਦੇਖਯਾ। ਏਹ 
ਨਿਰਵਿਕਲਪ ਸਮਾਧੀ ਵਿੱਚ ਇਸਥਿਤ ਸੀ। ਏਸ ਲਈ ਬਾਬੇ ਜੀ ਨੇ ਸ਼ਬਦ ਕੀਤਾ: 
ਹੋਂ ਦੀਬਾਨੀ ਕਿਉਂ ਨ ਬੋਲੈ। 
ਇਉ ਸੰਨਿਆਸ ਨ ਹੋਇ ਅਡੋਲੇ। 


ਬਾਤਾਂ ਪਰ ਪਰਤੀਤ ਨਾ ਆਵੈ ਜੋ ਪਰਤੱਖ ਨ ਦੇਥੈ। 
ਐਸੀ ਬਾਤ ਸੁਨੀ ਨਾ ਆਗੇ ਖਟ ਦਰਸਨ ਕੇ ਭੇਖੈ। 
ਤੂੰ ਤੋ ਬਾਤ ਸੁਨਾਵੈ ਅਚਰਜ ਆਤਮ ਨਾਹਿ ਪਤੀਜੈ। 
ਦੱਤ ਕਹੇ ਨਾਨਕ ਕਥਨੀ ਪਰ ਪੂਰੇ ਪੁਰਖ ਨਾ ਰੀਝੈ। 


੦ 


ਗੁਰੋਵਾਚ: 
ਰੀਝੇਗੇ ਜਬ ਨੈਣੀ ਦੇਖੋ ਤੁਮਰਾ ਚਿਤ ਕਠੋਰਾ। 

ਜਟਾ ਬਧਾਈ ਦੇਹੀ ਰੋਲੀ ਜੈਸੇ ਪਾਹਨ ਕੋਰਾ। 

ਕੰਬਲ ਖੁੰਬ ਸਫੈਦ ਨਾ ਹੋਈ ਨੀਰ ਨ ਦੇਵੇ ਮਾਖਨ। 

ਨਹਿ ਉਪਕਾਰ ਕਰਯੋ ਤਨ ਧਰ ਕੇ ਕਿਆ ਹੁਇ ਮੀਚੇ ਆਖਨ। 


ਦੱਤੋ ਵਾਚ: 
ਕਹੀਏ ਤਪਾ ਨਿਰੰਜਨ ਕੈਸਾ ਜੇ ਤੁਮ ਨੇ ਹੈ ਦੇਖਿਆ। 
ਸ਼ਾਸਤੁ ਬੇਦ ਪੁਰਾਣ ਏਹ ਬਿਧਿ ਕਿਨੈ ਨ ਲੇਖਿਆ। 
ਹਲ ਚਲ ਉਪਜੀ ਮਨ ਨਹਿ ਠਹਿਰਤ ਸੁਨ ਸੁਨ ਤੁਮਰੀ ਬਾਤਾ। 
ਜੇ ਹੈ ਦੇਖਿਆ ਵਰਨ ਸੁਨਾਵੇ ਸ਼ਕਤਿ ਦਿਖਾਉ ਬਖਯਾਤਾ। 
ਗੁਰੋਂ ਵਾਚ: 


ਮੂਰਤਿ ਲਾਲ ਸੁਵਤਨ ਸਮ ਦਮਕੈ ਰੋਮ ਸੁਵਰਨ ਸਮਾਨਾ। 

ਹੀਰਾ ਮੋਤੀ ਲਾਲ ਚਰਨ ਨਖ ਤੇਜ਼ ਰੂਪ ਪਰਵਾਨਾ। 
ਸਤਿ ਨਾਮ ਜਪ ਕੇ ਤੁਮ ਦੇਖੋ ਦਾਮਨ ਤੈ ਬਡ ਦਮਕੈ। 
ਮਾਨੋਂ ਦੱਤ ਸੱਤ ਕਹਿ ਨਾਨਕ ਘਟ ਘਟ ਸਾਹਿਬ ਚਮਕੈ। 
(ਇਹ ਗੁਰਬਾਣੀ ਨਹੀਂ) 
ਏਸੇ ਪ੍ਰਕਾਰ ਅਪਾਰ ਵਿਚਾਰ ਕਰ ਕੇ ਦੱਤਾੜ੍ਹੇਯ ਬਹੁਤ ਖ਼ੁਸ਼ੀ ਹੋ ਬਾਬੇ ਨੂੰ ਜੱਫੀ ਪਾ ਕੇ ਮਿਲਿਆ। ਆਪ 
ਨੂੰ ਧੰਨਭਾਗੀ ਮੰਨਿਆ। 
ਅੱਗੇ ਜਾਂਦੇ ਹੋਇਆਂ ਮਰਦਾਨੇ ਨੇ ਆਖਯਾ, “ਦੇਖ ਭਾਈ ਬਾਲਾ ! ਐਤਨੇ ਸਿੱਧ ਰਿਖੀ ਮੁਨੀ ਮਿਲੇ ਪਰ 
ਸੀ ਗੁਰੂ ਨਾਨਕ ਜੀ ਨੂੰ ਕੋਈ ਨਹੀਂ ਜਿੱਤ ਸਕਿਆ। ” ਤਾਂ ਬਾਲੇ ਆਖਿਆ, “ਏਨ੍ਹਾਂ ਨੂੰ ਏਡਾ 
ਹੀ ਸਮਰੱਥ ਗੁਰੂ ਮਿਲਯਾ ਹੈ। ” 
ਤਦੋਂ ਨੂੰ ਇੱਕ ਟਿੱਲੇ ਪਰ (ਕਾਕ ਭਸੁੰਡ) ਕਾਕ ਭਸੁੰਡ ਨਾਮੇ ਰਿਖੀ ਨੂੰ ਜਾ ਦੇਖਿਆ ਜੋ ਅਤਯੰਤ ਪਰੇਮ 
ਨਾਲ ਅਨੇਕ ਰਿਖੀਆਂ ਮੁਨੀਆਂ ਨੂੰ ਪ੍ਰਮੇਸ਼ਰ ਦੇ ਗੁਣਾਨੁਬਾਦ ਸਤ ਸ਼ਾਸਤਰ ਦੀ ਕਥਾ ਸੁਣਾ 
ਰਿਹਾ ਸੀ। ਬਾਬੇ ਜੀ ਨੂੰ ਦੇਖ ਕੇ ਬਹੁਤ ਪ੍ਰਸੰਨ ਹੋਯਾ, ਆਪਸ ਵਿੱਚ ਕੁਛ ਸ਼ਬਦ ਸਾਖੀ ਕਰ 
ਪਰਸਪਰ ਆਨੰਦ ਹੋਏ। 
ਓਥੋਂ ਅੱਗੇ ਪ੍ਰਹਿਲਾਦ ਤੇ ਧਰੂ ਭਗਤ ਨੂੰ ਮਿਲੇ। ਗਿਆਨ ਗੋਸ਼ਟ ਹੋਈ ਰਨ੍ਹਾਂ ਨੇ ਭੀ ਏਨ੍ਹਾਂ ਨੂੰ ਸਰਬ 
ਕਲਾ ਸਮਰੱਥ ਸਮਝ ਕੇ ਬਹੁਤ ਅਦਬ ਆਦਰ ਕੀਤਾ ਅਤੇ ਆਪਣੀ ਧੰਨਭਾਗਤਾ ਬਰਨਨ ਫੇਰ 
ਭਾਈ ਬਾਲੇ ਮਰਦਾਨੇ ਨੂੰ ਏਥੇ ਠਹਿਰਾ ਕੇ ਆਪ ਅਪਨੀ ਆਤਮ ਸ਼ਕਤੀ ਦੇ ਬਲ ਓਹਨਾਂ ਦੀ 
ਦ੍ਰਿਸ਼ਟ ਤੋਂ ਅਗੋਚਰ ਹੋ ਗਏ ਅਤੇ ਸੱਚਖੰਡ (ਸੱਚਖੰਡ) ਦੇ ਦਰਵਾਜ਼ੇ ਅੱਗੇ ਜਾ ਖੜੋਤੇ। ਏਥੇ 
ਹੋਏ ਅਤੀ ਨਿਮੂ ਖੜੇ ਦੇਖੇ। ਏਤਨੇ ਨੂੰ ਇੱਕ ਦਿਬਯਪੁਰਸ਼ ਤੇਜਮਈ ਬਾਬੇ ਨੂੰ ਅੰਦਰ ਲੈ 
ਗਿਆ ਜਿੱਥੇ ਕੋਟ ਸੂਰਜ ਤੇ ਬਿਜਲੀ ਤੋਂ ਅਧਿਕ ਪ੍ਰਕਾਸ਼ ਸਰੂਪ ਦਾ ਦਰਸ਼ਨ ਹੋਯਾ। ਬਾਬੇ ਜੀ 
ਨੇ ਨਮਸਕਾਰ ਕੀਤੀ ਤਾਂ ਓਸ ਜੋਤੀ ਸਰੂਪ ਸਤਚਿਤ ਆਨੰਦ ਵੱਲੋਂ ਬਚਨ ਹੋਯਾ “ਜਗਤ 
ਵਿੱਚ ਕਲੀਕਾਲ ਦੀ ਚਾਲ ਦੇ ਅਧੀਨ ਹੋਕੇ ਜੀਵ ਭਗਤੀ ਨਾਮ ਤੋਂ ਬੇਮੁਖ ਹੋ ਕੇ ਵਿਸ਼ੇ 
ਵਿਕਾਰਾਂ ਦੀ ਅਗਨੀ ਵਿੱਚ ਦਗਧ ਹੋ ਰਹੇ ਹਨ। ਤੁਸਾਂ ਨੂੰ ਮੇਘ ਵਤ ਨਾਮ ਦੀ ਵਰਖਾ ਕਰ ਕੇ 
ਸ਼ਾਂਤੀ ਬਖ਼ਸ਼ਣ ਵਾਸਤੇ ਭੇਜਿਆ ਹੈ। ਸੋ ਜੋ ਕੁਛ ਬਾਕੀ ਕਾਰਜ ਹੈ ਓਹ ਸਿੱਧ ਕਰ ਕੇ ਮੇਰੇ 
ਪਾਸ ਆ ਨਿਵਾਸ ਕਰੋ।”” 
ਤਬ ਬਾਬੇ ਜੀ ਨੇ ਨਿੰਮੁਤਾ ਸਹਿਤ ਏਹ ਬਚਨ ਉਚਾਰਨ ਕੀਤਾ: 
ਸੋ ਦਰੁ ਰਾਗੁ ਆਸਾ ਮਹਲਾ ੧ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸੋ ਦਰੁ ਤੇਰਾ ਕੇਹਾ ਸੋ ਘਰੁ ਕੇਹਾ ਜਿਤੁ ਬਹਿ ਸਰਬ ਸਮਾਲੇ ॥ 
ਵਾਜੇ ਤੇਰੇ ਨਾਦ ਅਨੇਕ ਅਸੰਖਾ ਕੇਤੇ ਤੇਰੇ ਵਾਵਣਹਾਰੇ ॥ 
ਕੇਤੇ ਤੇਰੇ ਰਾਗ ਪਰੀ ਸਿਉ ਕਹੀਅਹਿ ਕੇਤੇ ਤੇਰੇ ਗਾਵਣਹਾਰੇ ॥ 
ਗਾਵਨਿ ਤੁਧਨੋ ਪਵਣੁ ਪਾਣੀ ਬੈਸੰਤਰੁ ਗਾਵੈ ਰਾਜਾ ਧਰਮੁ ਦੁਆਰੇ ॥ 
ਗਾਵਨਿ ਤੁਧਨੋ ਚਿਤੁ ਗੁਪਤੁ ਲਿਖਿ ਜਾਣਨਿ ਲਿਖਿ ਲਿਖਿ ਧਰਮੁ ਬੀਚਾਰੇ ॥ 
ਗਾਵਨਿ ਤੁਧਨੋ ਈਸਰੁ ਬੁਹਮਾ ਦੇਵੀ ਸੋਹਨਿ ਤੇਰੇ ਸਦਾ ਸਵਾਰੇ ॥ 
ਗਾਵਨਿ ਤੁਧਨੋ ਇੰਦੁ ਇੰਦਾਸਣਿ ਬੈਠੇ ਦੇਵਤਿਆ ਦਰਿ ਨਾਲੇ ॥ 
ਗਾਵਨਿ ਤੁਧਨੋ ਸਿਧ ਸਮਾਧੀ ਅੰਦਰਿ ਗਾਵਨਿ ਤੁਧਨੋ ਸਾਧ ਬੀਚਾਰੇ ॥ 
ਗਾਵਨਿ ਤੁਧਨੋ ਜਤੀ ਸਤੀ ਸੰਤੋਖੀ ਗਾਵਨਿ ਤੁਧਨੋ ਵੀਰ ਕਰਾਰੇ ॥ 
ਗਾਵਨਿ ਤੁਧਨੋ ਪੰਡਿਤ ਪੜਨਿ ਰਖੀਸੁਰ ਜੁਗੁ ਜੁਗੁ ਵੇਦਾ ਨਾਲੇ ॥ 
ਗਾਵਨਿ ਤੁਧਨੋ ਮੋਹਣੀਆ ਮਨੁ ਮੋਹਨਿ ਸੁਰਗੁ ਮਛੁ ਪਇਆਲੇ ॥ 
ਗਾਵਨਿ ਤੁਧਨੋ ਰਤਨ ਉਪਾਏ ਤੇਰੇ ਅਠਸਠਿ ਤੀਰਥ ਨਾਲੇ ॥ 

ਗਾਵਨਿ ਤੁਧਨੋ ਜੋਧ ਮਹਾਬਲ ਸੂਰਾ ਗਾਵਨਿ ਤੁਧਨੋ ਖਾਣੀ ਚਾਰੇ ॥ 

ਗਾਵਨਿ ਤੁਧਨੋ ਖੰਡ ਮੰਡਲ ਬੁਹਮੰਡਾ ਕਰਿ ਕਰਿ ਰਖੇ ਤੇਰੇ ਧਾਰੇ ॥ 

ਸੇਈ ਤੁਧਨੋ ਗਾਵਨਿ ਜੋ ਤੁਧੁ ਭਾਵਨਿ ਰਤੇ ਤੇਰੇ ਭਗਤ ਰਸਾਲੇ ॥ 

ਹੋਰਿ ਕੇਤੇ ਤੁਧਨੋ ਗਾਵਨਿ ਸੇ ਮੈ ਚਿਤਿ ਨ ਆਵਨਿ ਨਾਨਕੁ ਕਿਆ ਬੀਚਾਰੇ ॥ 
ਸੋਈ ਸੋਈ ਸਦਾ ਸਚੁ ਸਾਹਿਬੁ ਸਾਚਾ ਸਾਚੀ ਨਾਈ ॥ 

ਹੈ ਭੀ ਹੋਸੀ ਜਾਇ ਨ ਜਾਸੀ ਰਚਨਾ ਜਿਨਿ ਰਚਾਈ ॥ 

ਰੰਗੀ ਰੰਗੀ ਭਾਤੀ ਕਰਿ ਕਰਿ ਜਿਨਸੀ ਮਾਇਆ ਜਿਨਿ ਉਪਾਈ ॥ 

ਕਰਿ ਕਰਿ ਦੇਖੈ ਕੀਤਾ ਆਪਣਾ ਜਿਉ ਤਿਸ ਦੀ ਵਡਿਆਈ ॥ 

ਜੋ ਤਿਸੁ ਭਾਵੈ ਸੋਈ ਕਰਸੀ ਫਿਰਿ ਹੁਕਮੁ ਨ ਕਰਣਾ ਜਾਈ ॥ 

ਸੋ ਪਾਤਿਸਾਹੁ ਸਾਹਾ ਪਤਿਸਾਹਿਬੁ ਨਾਨਕ ਰਹਣੁ ਰਜਾਈ ॥੧॥ 


(ਸੋਦਰੁ, ਆਸਾ ਮ੩ ੧ - ੮/੯) 


ਮਾਰੂ ਸੋਲਹੇ ਮਹਲਾ ੧ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸਾਚਾ ਸਚੁ ਸੋਈ ਅਵਰੁ ਨ ਕੋਈ ॥ 
ਜਿਨਿ ਸਿਰਜੀ ਤਿਨ ਹੀ ਫੁਨਿ ਗੋਈ ॥ 
ਜਿਉ ਭਾਵੈ ਤਿਉ ਰਾਖਹੁ ਰਹਣਾ ਤੁਮ ਸਿਉ ਕਿਆ ਮੁਕਰਾਈ ਹੇ ॥੧॥ 
ਆਪਿ ਉਪਾਏ ਆਪਿ ਖਪਾਏ ॥ 
ਆਪੇ ਸਿਰਿ ਸਿਰਿ ਧੰਧੈ ਲਾਏ ॥ 
ਆਪੇ ਵੀਚਾਰੀ ਗੁਣਕਾਰੀ ਆਪੇ ਮਾਰਗਿ ਲਾਈ ਹੇ ॥੨॥ 
ਆਪੇ ਦਾਨਾ ਆਪੇ ਬੀਨਾ ॥ 
ਆਪੇ ਆਪੁ ਉਪਾਇ ਪਤੀਨਾ ॥ 
ਆਪੇ ਪਉਣੁ ਪਾਣੀ ਬੈਸੰਤਰੁ ਆਪੇ ਮੇਲਿ ਮਿਲਾਈ ਹੇ ॥੩॥ 
ਆਪੇ ਸਸਿ ਸੂਰਾ ਪੂਰੋ ਪੂਰਾ ॥ 
ਆਪੇ ਗਿਆਨਿ ਧਿਆਨਿ ਗੁਰੁ ਸੂਰਾ ॥ 
ਕਾਲੁ ਜਾਲੁ ਜਮੁ ਜੋਹਿ ਨ ਸਾਕੈ ਸਾਚੇ ਸਿਉ ਲਿਵ ਲਾਈ ਹੇ ॥੪॥ 
ਆਪੇ ਪੁਰਖੁ ਆਪੇ ਹੀ ਨਾਰੀ ॥ 
ਆਪੇ ਪਾਸਾ ਆਪੇ ਸਾਰੀ ॥ 
ਆਪੇ ਪਿੜ ਬਾਧੀ ਜਗੁ ਖੇਲੈ ਆਪੇ ਕੀਮਤਿ ਪਾਈ ਹੇ ॥੫॥ 
ਆਪੇ ਭਵਰੁ ਫੁਲ ਫਲੂ ਤਰਵਰੁ ॥ 
ਆਪੇ ਜਲੁ ਥਲੁ ਸਾਗਰੁ ਸਰਵਰੁ ॥ 
ਆਪੇ ਮਛੁ ਕਛੁ ਕਰਣੀਕਰੁ ਤੇਰਾ ਰੂਪੁ ਨ ਲਖਣਾ ਜਾਈ ਹੇ ॥੬॥ 
ਆਪੇ ਦਿਨਸੁ ਆਪੇ ਹੀ ਰੈਣੀ ॥ 
ਆਪਿ ਪਤੀਜੈ ਗੁਰ ਕੀ ਬੈਣੀ ॥ 
ਆਦਿ ਜੁਗਾਦਿ ਅਨਾਹਦਿ ਅਨਦਿਨੁ ਘਟਿ ਘਟਿ ਸਬਦੁ ਰਜਾਈ ਹੇ ॥੭॥ 
ਆਪੇ ਰਤਨੁ ਅਨੂਪੁ ਅਮੋਲੋ ॥ 
ਆਪੇ ਪਰਖੇ ਪੂਰਾ ਤੋਲੋ ॥ 
ਆਪੇ ਕਿਸ ਹੀ ਕਸਿ ਬਖਸੇ ਆਪੇ ਦੇ ਲੈ ਭਾਈ ਹੇ ॥੮॥ 
ਆਪੇ ਧਨਖੁ ਆਪੇ ਸਰਬਾਣਾ ॥ 
ਆਪੇ ਸੁਘੜ ਸਰੂਪੁ ਸਿਆਣਾ ॥ 

ਕਹਤਾ ਬਕਤਾ ਸੁਣਤਾ ਸੋਈ ਆਪੇ ਬਣਤ ਬਣਾਈ ਹੇ ॥੯॥ 

ਪਉਣੁ ਗੁਰੂ ਪਾਣੀ ਪਿਤ ਜਾਤਾ ॥ 

ਉਦਰ ਸੰਜੋਗੀ ਧਰਤੀ ਮਾਤਾ ॥ 

ਰੈਣਿ ਦਿਨਸੁ ਦੁਇ ਦਾਈ ਦਾਇਆ ਜਗੁ ਖੇਲੈ ਖੇਲਾਈ ਹੇ ॥੧੦॥ 

ਆਪੇ ਮਛੁਲੀ ਆਪੇ ਜਾਲਾ ॥ 

ਆਪੇ ਗਊ ਆਪੇ ਰਖਵਾਲਾ ॥ 

ਸਰਬ ਜੀਆ ਜਗਿ ਜੋਤਿ ਤੁਮਾਰੀ ਜੈਸੀ ਪ੍ਰਭਿ ਫੁਰਮਾਈ ਹੇ ॥ ੧੧॥ 

ਆਪੇ ਜੋਗੀ ਆਪੇ ਭੋਗੀ ॥ 

ਆਪੇ ਰਸੀਆ ਪਰਮ ਸੰਜੋਗੀ ॥ 

ਆਪੇ ਵੇਬਾਣੀ ਨਿਰੰਕਾਰੀ ਨਿਰਭਉ ਤਾੜੀ ਲਾਈ ਹੇ ॥੧੨॥ 

ਖਾਣੀ ਬਾਣੀ ਤੁਝਹਿ ਸਮਾਣੀ ॥ 

ਜੋ ਦੀਸੈ ਸਭ ਆਵਣ ਜਾਣੀ ॥ 

ਸੇਈ ਸਾਹ ਸਚੇ ਵਾਪਾਰੀ ਸਤਿਗੁਰਿ ਬੂਝ ਬੁਝਾਈ ਹੇ ॥੧੩॥ 

ਸਬਦੁ ਬੁਝਾਏ ਸਤਿਗੁਰੁ ਪੂਰਾ ॥ 

ਸਰਬ ਕਲਾ ਸਾਚੇ ਭਰਪੂਰਾ ॥ 

ਅਫਰਿਓ ਵੇਪਰਵਾਹੁ ਸਦਾ ਤੂ ਨਾ ਤਿਸੁ ਤਿਲੁ ਨ ਤਮਾਈ ਹੈ ॥੧੪॥ 

ਕਾਲੁ ਬਿਕਾਲੂ ਭਏ ਦੇਵਾਨੇ ॥ 

ਸਬਦੁ ਸਹਜ ਰਸੁ ਅੰਤਰਿ ਮਾਨੇ ॥ 

ਆਪੇ ਮੁਕਤਿ ਤ੍ਰਿਪਤਿ ਵਰਦਾਤਾ ਭਗਤਿ ਭਾਇ ਮਨਿ ਭਾਈ ਹੇ ॥੧੫॥ 

ਆਪਿ ਨਿਰਾਲਮੁ ਗੁਰ ਗਮ ਗਿਆਨਾ ॥ 

ਜੋ ਦੀਸੈ ਤੁਝ ਮਾਹਿ ਸਮਾਨਾ ॥ 

ਨਾਨਕੁ ਨੀਚੁ ਭਿਖਿਆ ਦਰਿ ਜਾਚੈ ਮੈ ਦੀਜੈ ਨਾਮੁ ਵਡਾਈ ਹੇ ॥੧੬॥੧॥ 

(ਮਾਰੂ, ਮ੩ ੧ - ੧੦੨੦) 

ਸਿਰੀਰਾਗੁ ਮਹਲਾ ੧ ॥ 

ਕੋਟਿ ਕੋਟੀ ਮੇਰੀ ਆਰਜਾ ਪਵਣੁ ਪੀਅਣੁ ਅਪਿਆਉ ॥ 

ਚੰਦੁ ਸੂਰਜੁ ਦੁਇ ਗੁਫੈ ਨ ਦੇਖਾ ਸੁਪਨੈ ਸਉਣ ਨ ਥਾਉ ॥ 

ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੧॥ 

ਸਾਚਾ ਨਿਰੰਕਾਰੁ ਨਿਜ ਥਾਇ ॥ 

ਸੁਣਿ ਸੁਣਿ ਆਖਣੁ ਆਖਣਾ ਜੇ ਭਾਵੈ ਕਰੇ ਤਮਾਇ ॥੧॥ ਰਹਾਉ ॥ 

ਕੁਸਾ ਕਟੀਆ ਵਾਰ ਵਾਰ ਪੀਸਣਿ ਪੀਸਾ ਪਾਇ ॥ 

ਅਗੀ ਸੇਤੀ ਜਾਲੀਆ ਭਸਮ ਸੇਤੀ ਰਲਿ ਜਾਉ ॥ 

ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੨॥ 

ਪੰਖੀ ਹੋਇ ਕੈ ਜੇ ਭਵਾ ਸੈ ਅਸਮਾਨੀ ਜਾਉ ॥ 

ਨਦਰੀ ਕਿਸੈ ਨ ਆਵਊ ਨਾ ਕਿਛੁ ਪੀਆ ਨ ਖਾਉ ॥ 

ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੩॥ 

ਨਾਨਕ ਕਾਗਦ ਲਖ ਮਣਾ ਪੜਿ ਪੜਿ ਕੀਚੈ ਭਾਉ ॥ 

ਮਸੂ ਤੋਟਿ ਨ ਆਵਈ ਲੇਖਣਿ ਪਉਣੁ ਚਲਾਉ ॥ 

ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੪॥੨॥ 

(ਸਿਰੀਰਾਗੁ, ਮ੧ ੧ - ੧੪) 

ਏਹ ਸ਼ਬਦ ਭਗਤੀ ਭਾਵ ਦੇ ਭਰੇ ਹੋਏ ਸੁਣ ਕੇ ਅਕਾਲ ਪੁਰਖ ਨੇ ਵਰ ਦਿੱਤਾ “ਹੇ ਨਾਨਕ! ਜੋ ਕੋਈ 
ਤੇਰੀ ਬਾਣੀ ਪੜ੍ਹੇ ਸੁਣੇਗਾ ਓਹ ਜਮਪੁਰੀ ਨਾ ਦੇਖੇਗਾ। ਸੱਚਖੰਡ ਵਾਸੀ ਹੋਵੇਗਾ। ਹੁਣ ਤੁਸੀਂ 
ਜਗਤ ਵਿੱਚ ਜਾਓ ਅਤੇ ਜਿਸ ਵਾਸਤੇ ਦੇਹ ਧਾਰਨ ਕੀਤੀ ਹੈ ਸੋ ਪਰੋਪਕਾਰ ਧਰਮ ਸੁਧਾਰ 
ਗਯਾਨ ਭਗਤੀ ਪ੍ਰਚਾਰ ਕਰੋ। ਬਾਬਾ ਜੀ ਅਕਾਲ ਪੁਰਖ ਦਾ ਦਰਸ਼ਨ ਤੇ ਹੁਕਮ ਪਾ ਕੇ ਮੁੜ ਧੂ 
ਭਗਤ ਪਾਸੋਂ ਬਾਲੇ ਮਰਦਾਨੇ ਨੂੰ ਲੈ ਕਰ ਤੁਰਤ ਫੁਰਤ ਹੇਮਕੂੰਟ ਪਰਬਤ ਲੋਕਪਾਲ ਤੀਰਥ 
ਕਿਨਾਰੇ ਆ ਪਹੁੰਚੇ। ਸਭ ਰਿਖੀ ਮੁਨੀ (ਜਿਨ੍ਹਾਂ ਦੇ ਸਾਹਮਣੇ ਅਕਾਲ ਪੁਰਖ ਦੇ ਦਰਸ਼ਨ ਕਰਨ 
ਗਏ ਸੇ) ਦੇਖ ਕੇ ਬਾਗ਼ ਬਾਗ਼ ਹੋ ਗਏ। ਲੱਗੇ ਬਾਤਾਂ ਪੁੱਛਣ ਤਾਂ ਬਾਬੇ ਜੀ ਨੇ ਸਭ ਪ੍ਰਸੰਗ 
ਬਰਨਨ ਕਰ ਸੁਣਾਯਾ ਤੇ ਏਹ ਸ਼ਬਦ ਉਚਾਰਨ ਕੀਤੇ : 
ਜਿਤ ਦਰ ਲਖ ਮੁਹੰਮਦਾ ਲਖ ਬ੍ਰਹਮਾ ਬਿਸਨ ਮਹੇਸ ॥ 
ਲਖ ਲਖ ਰਾਮ ਵਡੀਰੀਅਹਿ ਲਖ ਰਾਹੀ ਲਖ ਵੇਸ ॥ 
ਲਖ ਲਖ ਓਥੇ ਜਤੀ ਹੈ ਸਤੀਅਹੁ ਤੇ ਸੰਨਯਾਸ ॥ 
ਲਖ ਲਖ ਓਥੇ ਗੋਰਖਾ ਲਖ ਲਖ ਨਾਥਾ ਨਾਥ ॥ 
ਲਖ ਲਖ ਓਥੇ ਆਸਨਾ ਗੁਰੂ ਚੇਲੇ ਰਹਰਾਸ ॥ 
ਲਖ ਲਖ ਦੇਵੀ ਦੇਵਤੇ ਦਾਨੂੰ ਲਖ ਨਿਵਾਸ ॥ 
ਲਖ ਪੀਰ ਪੈਕਾਂਬਰ ਅਉਲੀਏ ਲਖ ਕਾਜ਼ੀ ਮੁਲਾ ਸੇਖ ॥ 
ਕਿਸੇ ਸਾਤਿ ਨ ਆਈਆ ਬਿਨ ਸਤਗੁਰ ਕੇ ਉਪਦੇਸ ॥ 
ਸਾਧਿਕ ਸਿਧ ਅਗਿਣਤ ਹੈ ਕੇਤੇ ਲਖ ਅਪਾਰ ॥ 
ਏਤੜਿਆ ਅਪਵਿਤ੍ਰ ਹੈ ਬਿਨ ਸਤਿਗੁਰ ਸਬਦ ਬੀਚਾਰ ॥ 
ਸਿਰ ਨਾਥਾ ਕੇ ਏਕ ਨਾਥ ਸਚ ਨਾਮ ਕਰਤਾਰ ॥ 
ਨਾਨਕ ਤਾਕੀ ਕੀਮਤਿ ਨਾ ਪਵੈ ਬੇਅੰਤ ਬੇਸੁਮਾਰ ॥੧॥ 
(ਇਹ ਸ਼ਬਦ ਭਾਈ ਬੰਨੋ ਵਾਲੀ ਬੀੜ ਦਾ ਹੈ) 


ਬੁਹਮਾ ਬਿਸ਼ਨ ਮਹੇਸ਼ ਅਪਾਰੇ ॥ ਉਭੈ ਸੇਵਹਿ ਖੜੇ ਦੁਆਰੇ ॥ 
ਇੰਦੂ ਉਪਿੰਦੂ ਬਰਣ ਕੁਬੇਰਾ ॥ ਸੂਰ ਸਸੀ ਗੂਹ ਅੰਤ ਨ ਹੇਰਾ ॥ 
ਗੋਰਖ ਦਤ ਮੁਹੰਮਦ ਈਸਾ ॥ ਰਾਮ ਕਿਸਨ ਬੁਧ ਬਿਆਸ ਮੁਨੀਸਾ ॥ 
ਰਾਮਾਨੁਜ ਸ਼ੰਕਰ ਸ਼ੁਕ ਨਾਰਦ ॥ ਦੇਵੀ ਦੇਵ ਅਪਾਰ ਬਿਸਾਰਦ ॥ 
ਸਾਹਿਬ ਕੇ ਦਰਬਾਰ ਅਗਾਰ ॥ ਸੀਸ ਝੁਕਾਏ ਖੜੇ ਨਿਹਾਰ ॥ 
ਨਾਨਕ ਆਗ ਸਕੈ ਨਾ ਜਾਈ ॥ ਜਿਸ ਭਾਵੈ ਪ੍ਰਭ ਲਏ ਬੁਲਾਈ ॥ 
(ਇਹ ਗੁਰਬਾਣੀ ਨਹੀਂ) 
ਇਸੇ ਪ੍ਰਕਾਰ ਦਸਮ ਗੁਰੂ ਸਾਹਿਬ ਨੇ ਭੀ ਲਿਖਿਆ ਹੈ 
ਕਈ ਰਾਮ ਕ੍ਰਿਸ਼ਨ ਰਸੂਲ ॥ ਬਿਨ ਭਗਤਿ ਕੋ ਨ ਕਬੂਲ ॥ 
(ਸ਼ੀ ਦਸਮ ਗ੍ਰੰਥ - ਚੌਵੀ ਅਵਤਾਰ) 
ਏਹ ਸ਼ਬਦ ਸੁਣ ਕੇ ਓਹਨਾਂ ਪੁੱਛਿਆ ਕਿ ਇਨ੍ਹਾਂ ਅਵਤਾਰਾਂ ਨੂੰ ਅੰਦਰ ਜਾਣ ਦਾ ਹੁਕਮ ਕਿਉਂ ਨਹੀਂ? 
ਤਾਂ ਬਾਬੇ ਆਖਿਆ, “ਉਨ੍ਹਾਂ ਨੂੰ ਨਿਰਾਦਰੀ ਨਾਲ ਦਰਵਾਜੇ ਅੱਗੇ ਖੜੇ ਰਹਿਣ ਦੀ ਸਜਾ ਏਸ 
ਵਾਸਤੇ ਮਿਲੀ ਹੈ ਕਿ ਈਸ਼ੂਰ ਨੇ ਤਾਂ ਉਨ੍ਹਾਂ ਨੂੰ ਭਗਤੀ ਭਜਨ ਦ੍ਰਿੜ੍ਹਾਣ ਲਈ ਭੇਜਿਆ ਸੀ 
ਪਰ ਉਨ੍ਹਾਂ ਆਪਣੇ ਆਪਣੇ ਨਾਮ ਜਤਾਏ, ਪੰਥ ਚਲਾਏ ਤੇ ਲੋਗਾਂ ਨੂੰ ਕਰਾਮਾਤਾਂ ਦਿਖਾ ਦਿਖਾ 
ਆਪਣੇ ਸੋਵਕ ਬਣਾਸਾ। ਪਰਮੇਸਰ ਪ੍ਰਇਣ ਨਾ ਕੀਤਾ। ਏਸ ਬੇਮੁਖਤਾ ਦੀ ਸਜ਼ਾ ਓਹਨਾ ਨੂੰ 
ਮਿਲ ਰਹੀ ਹੈ। ” ਰਿਖੀਆਂ ਨੇ ਬੇਨਤੀ ਕੀਤੀ, “ਅਕਾਲ ਪੁਰਖ ਦਾ ਸਰੂਪ ਕੇਹਾ ਕੁ ਹੈ?” 
ਬਾਬੇ ਆਖਿਆ, ““ਜਿਕੁਰ ਵੱਡੇ ਰਤਨ ਵਿੱਚ ਹਰ ਰੰਗ ਦੀ ਝਲਕ ਪੈਂਦੀ ਹੈ, ਇਕੁਰ ਹੀ 
ਪ੍ਰਕਾਸ਼ ਰੂਪ ਪ੍ਰਮਾਤਮਾ ਵਿੱਚ ਅਨੇਕ ਦਮਕਾਂ ਚਮਕਦੀਆਂ ਹਨ। ਸੁਵਰਣ ਜੇਹੇ ਰੋਮ ਤੇ ਅੰਗ 

ਹਨ, ਜਿਸ ਦੇ ਸਨਮੁਖ ਮਨ ਨੇਤਰ ਠਹਿਰ ਨਹੀਂ ਸਕਦੇ। ਅਚਰਜ ਤੋ ਅਚਰਜ ਰੂਪ ਹੈ, ਜਿਸ 
ਦੀ ਸ਼ਕਤੀ ਮਾਯਾ, ਜੋ ਚਾਹੇ ਸੋ ਕਰ ਕੇ ਦਿਖਾਉਂਦੀ ਹੈ।” ਏਹ ਬਚਨ ਸੁਣ ਕੇ ਰਿਖੀ ਮੁਨੀ 
ਬਹੁਤ ਪ੍ਰਸੰਨ ਹੋਏ ਅਤੇ ਬਾਰੰਬਾਰ ਬਾਬੇ ਜੀ ਦੀ ਪਰਸੰਸਾ ਕਰ ਬੇਨਤੀ ਕੀਤੀ ਕਿ ਆਪ ਨੂੰ 
ਅਕਾਲ ਪੁਰਖ ਨੇ ਸਤਗੁਰੂ ਪਦਵੀ ਬਖ਼ਸ਼ੀ ਹੈ ਜੋ ਅੱਜ ਤੱਕ ਹੋਰ ਕਿਸੇ ਅਵਤਾਰ ਪੈਗੰਬਰ 
ਆਚਾਰਯ ਨੂੰ ਨਹੀਂ ਮਿਲੀ। ਸੋ ਤੁਸੀਂ ਕੁਛ ਦਿਨ ਏਥੇ ਨਿਵਾਸ ਕਰ ਕੇ ਦਰਸ਼ਨ ਤੇ ਉਪਦੇਸ਼ 
ਦਿਓ। ਤਾਂ ਬਾਬਾ ਜੀ ਓਥੇ ਪੰਜ ਦਿਨ ਠਹਿਰ ਕੇ ਓਹਨਾਂ ਦੇ ਭਰਮ ਭੇਦ ਸਭ ਛੇਦ ਕਰ ਅੱਗੇ 
ਗਵਨ ਕਰਦੇ ਹੋਏ। 

ਇਤਿਆਦਿਕ ਏਸ ਅਦਭੁਤ ਪ੍ਰਸੰਗ ਨੂੰ ਸੁਣ ਕੇ ਅਨੇਕ ਪੁਰਖ ਆਖਣਗੇ ਕਿ ਸੁਮੇਰ ਦੇ ਲੱਖਣ ਜੋ 
ਪੁਰਾਣਾਂ ਵਿੱਚ ਲਿਖੇ ਹਨ ਓਹ ਸਭ ਏਥੇ ਹੀ ਹਨ ਤੇ ਸੁਮੇਰ ਨਾਮ ਸਰੇਸ਼ਟ ਮੇਰ ਦਾ ਹੈ। ਸੋ 
ਏਸ ਜੇਡਾ ਉੱਚਾ, ਸੁੱਚਾ, ਲੰਬਾ, ਚੌੜਾ, ਪਵਿਤੁ ਸ੍ਰੇਸ਼ਟ ਰਤਨਾਂ ਦੀ ਤੇ ਸੁਇਨੇ ਦੀ ਖਾਣ ਭੀ 
ਹੋਰ ਕੋਈ ਨਹੀਂ ਸੋ ਏਸ ਕਰ ਕੇ ਮੇਰ ਤਾਂ ਠੀਕ ਏਹੋ ਹੈ ਪਰ ਬਾਬਾ ਜੀ ਨੂੰ ਅਕਾਲ ਪੁਰਖ ਦਾ 
ਦਰਸ਼ਨ ਏਥੇ ਹੋਣਾ ਕਿਉਂ ਲਿਖਿਆ ਹੈ? ਘਰ ਵਿੱਚ ਹੀ ਕਿਉਂ ਨਾ ਲਿਖਿਆ? ਏਸ ਸੰਸੇ ਦੇ 
ਦੂਰ ਕਰਨ ਵਾਸਤੇ ਅੱਗੇ ਲਿਖੇ ਪ੍ਰਮਾਣ ਦਿਖਾਉਂਦੇ ਹਾਂ। 

(੧) ਪਹਿਲੇ ਕ੍ਰਿਸ਼ਨ ਜੀ ਦਾ ਅਰਜਨ ਸਮੇਤ ਅਕਾਲ ਪੁਰਖ ਪਾਸ ਜਾਣਾ ਏਸੇ ਪਰਬਤ ਵਿੱਚ ਲੋਕਪਾਲ 
ਤੀਰਥ ਕਿਨਾਰੇ ਮਹਾਂਭਾਰਤ ਦੇ ਦੋਣ ਪਰਬ ਵਿੱਚ ਲਿਖਿਆ ਹੈ ਜਦ ਓਥੋਂ ਧਨੁਖ ਬਾਣ ਲਿਆ 
ਕੇ ਰਾਜੇ ਜੈਦਰਥ ਨੂੰ ਮਾਰਿਆ ਹੈ। 

(੨) ਭਾਗਵਤ ਦੇ ਦਸਮ ਸਕੰਧ ਦੇ ਅੰਤ ਵਿੱਚ ਲਿਖਿਆ ਹੈ ਕਿ ਇੱਕ ਬ੍ਰਾਹਮਣ ਦੇ ਛੀ ਬੇਟੇ ਮਰ ਗਏ। 
ਏਸ ਲਈ ਓਹ ਚਿੰਤਾ ਵਿੱਚ ਸੜ ਕੇ ਮਰਨ ਲੱਗਾ ਤਾਂ ਅਰਜਨ ਨੇ ਪ੍ਰਤਿੱਗਿਆ ਕੀਤੀ ਕਿ 
ਐਤਕੀਂ ਤੇਰੇ ਪੁੱਤਰ ਦੀ ਮੈਂ ਰੱਖਿਆ ਕਰਾਂਗਾ ਤੇ ਜੇਕਰ ਐਤਕੀਂ ਭੀ ਤੇਰਾ ਪੁੱਤ ਮਰ ਜਾਏਗਾ 
ਤਾਂ ਮੈਂ ਸੜ ਮਰਾਂਗਾ। ਏਹ ਪੁਤਿੱਗਿਆ ਲੈ ਬ੍ਰਾਹਮਣ ਘਰ ਗਿਆ। ਏਸ ਵਾਰੀ ਐਸਾ ਕਾਰਣ 
ਹੋਯਾ ਕਿ ਬ੍ਰਾਹਮਣ ਦਾ ਪੁੱਤਰ ਜੰਮਦਾ ਹੀ ਮਰ ਗਿਆ (ਅੱਗੇ ਵੱਡੇ ਵੱਡੇ ਹੋ ਕੇ ਮਰਦੇ ਸੇ) ਤਾਂ 
ਅਰਜਨ ਸੜ ਕੇ ਮਰਨ ਲੱਗਾ। ਓਸ ਵਕਤ ਸ੍ਰੀ ਕ੍ਰਿਸ਼ਨ ਜੀ ਨੇ ਅਰਜਨ ਨੂੰ ਅਕਾਲ ਪੁਰਖ 
ਪਾਸ ਜਾ ਕੇ ਧਰਮਰਾਜ ਪਾਸੋਂ ਸੱਤੇ ਪੁੱਤ ਬ੍ਰਾਹਮਣ ਦੇ ਲਿਆ ਦਿੱਤੇ। 

(੩) ਮਹਾਂਭਾਰਤ ਵਿੱਚ ਲਿਖਿਆ ਹੈ ਕਿ ਜਦ ਪੰਜੇ ਪਾਂਡੋਂ ਤੇ ਦਰੋਪਤੀ ਇੱਕ ਕੁੱਤੇ ਸਮੇਤ ਸੱਚਖੰਡ ਨੂੰ ਸਣੇ 
ਦੇਹ ਚੱਲੇ ਤਾਂ ਏਸੇ ਹਿਮਾਚਲ ਦੀ ਬਰਫ਼ ਵਿੱਚ ਜਾਂਦੇ ਜਾਂਦੇ ਹੋਰ ਤਾਂ ਸਭ ਗਲ ਗਏ ਪਰ ਇੱਕ 
ਕੁੱਤਾ ਤੇ ਇੱਕ ਜੁਧਿਸ਼ਟਰ ਨਾ ਗਲੇ ਤੇ ਇੰਦਰ ਲੋਕ ਤੋਂ ਅੱਗੇ ਸੱਚਖੰਡ ਨੂੰ ਚਲੇ ਗਏ। 

(੪) ਨਾਰਦ ਮੁਨੀ ਬਿਸ਼ਵਾਮਿਤ੍ਰ ਦੁਰਬਾਸਾ ਆਦਿਕ ਅਨੇਕ ਰਿਖੀਆਂ ਦਾ ਬਿਸ਼ਨੂੰ ਲੋਕ ਵਿੱਚ ਜਾਣਾ 
ਆਉਣਾ ਏਸੇ ਰਸਤੇ ਬਹੁਤ ਗੁੰਥਾਂ ਵਿੱਚ ਲਿਖਿਆ ਹੈ। 

(੫) ਬਿਆਸ ਜੀ ਨੂੰ ਭੀ ਏਸੇ ਪਰਬਤ ਉੱਤੇ ਕੋਟ ਸੂਰਜ ਬਿਜਲੀ ਵਰਗਾ ਪ੍ਰਕਾਸ਼ ਪਾਰਬ੍ਰਹਮ ਦਾ ਅਤੇ 
ਬਾਣੀ ਹੋਈ ਲਿਖੀ ਹੈ। ਏਸੇ ਤਰ੍ਹਾਂ ਹੋਰ ਅਨੰਤ ਰਿਖੀਸ਼੍ਰਾਂ ਤੇ ਧੂ ਆਦਿਕ ਭਗਤਾਂ ਦੀਆਂ ਕਥਾ 
ਹਨ। 

(੬) ਕੋਹਤੂਰ ਉੱਪਰ ਮੂਸੇ ਪੈਗੰਬਰ ਨੂੰ ਤੇ ਇੱਕ ਹੋਰ ਉੱਚੇ ਪਹਾੜ ਉੱਤੇ ਈਸਾ ਨੂੰ ਖ਼ੁਦਾ ਦੀ ਰੋਸ਼ਨੀ ਦਾ 
ਦਰਸ਼ਨ ਤੇ ਬਾਣੀ ਹੋਣੀ ਤੌਰੇਤ ਤੇ ਅੰਜੀਲ ਵਿੱਚ ਲਿਖੀ ਹੈ। 

(੭) ਮੁਹੰਮਦ ਜੀ ਦਾ ਖ਼ੁਦਾ ਪਾਸ ਜਾਣਾ ਤੇ ਗੱਲਾਂ ਕਰਨੀਆਂ ਭੀ ਏਥੇ ਹੀ ਲਿਖੀਆਂ ਹਨ। ਸੋ, ਜੇਕਰ 
ਏਹ ਪਰਸੰਗ ਸਭ ਸੱਚੇ ਹਨ ਤਾਂ ਬਾਬੇ ਨਾਨਕ ਜੀ ਦਾ ਭੀ ਅਕਾਲ ਪੁਰਖ ਪਾਸ ਜਾਣਾ ਤੇ ਗੱਲਾਂ 
ਕਰਨੀਆਂ ਸੱਚ ਮੰਨੋ ਕਿਉਂਕਿ ਏਹ ਸਾਧਕ ਬਾਧਕਤਾ ਸਭ ਨੂੰ ਇਕੋ ਜੇਹੀ ਹੈ। 

ਸਿੱਧਾਂ ਨਾਲ ਗੋਸ਼ਟ 
ਉੱਤਰਾ ਖੰਡ ਨਿਵਾਸੀ ਲੋਕਾਂ ਦਾ ਅਭਿਮਾਨ ਦੂਰ ਕਰ ਕੇ ਓਹਨਾਂ ਨੂੰ ਪਰਮੇਸ਼ਰ ਪ੍ਰਾਇਣ ਕਰ ਬਾਬਾ ਜੀ 
ਅਨੇਕ ਜੰਗਲਾਂ ਪਹਾੜਾਂ ਤੇ ਦੇਵ ਸਥਾਨਾਂ ਦਾ ਸੈਲ ਕਰਦੇ ਹੋਏ ਰਾਨੀ ਖੇਤ ਤੋਂ ਅਲਮੋੜੇ ਵਿਖੇ, 
ਜਿੱਥੇ ਹੁਣ ਬਾਬੇ ਦੀ ਸੰਗਤ ਵਿੱਚ ਉਦਾਸੀ ਸੰਤ ਹਨ; ਜਾ ਉੱਤਰੇ। 
ਓਸੇ ਦਿਨ ਓਥੋਂ ਦੇ ਰਾਜੇ ਦਾ ਜੱਗ ਹੋਮ ਪੂਰਾ ਹੋਣਾ ਸੀ ਤੇ ਰਾਜੇ ਦੇ ਆਦਮੀ ਕੋਈ ਪੁਰਸ਼ ਬਲੀਦਾਨ 
ਕਰਨ ਦੀ ਢੂੰਢ ਵਿੱਚ ਸੇ। ਇੰਨੇ ਚਿਰ ਨੂੰ (ਮਰਦਾਨਾ ਬਲੀ ਦੇਣ ਲਈ ਪਕੜਿਆ) ਮਰਦਾਨਾ ਸ਼ਹਿਰ 
ਵਿੱਚ ਜਾ ਫਿਰਿਆ ਤਾਂ ਏਸ ਨੂੰ ਓਪਰਾ ਸਮਝ ਕੇ ਬਲੀਦਾਨ ਕਰਨ ਵਾਸਤੇ ਲੈ ਗਏ। ਤਦ 
ਮਰਦਾਨਾ ਲੱਗਾ “ਗੁਰੂ” “ਗੁਰੂ” ਜਪਣ ਤਾਂ ਬਾਬਾ ਜੀ ਭੀ ਓਥੇ ਪਹੁੰਚ ਗਏ ਤੇ ਦੇਵੀ ਦੇ ਮੰਦਰ 
ਪਾਸ ਜਿੱਥੇ ਬਲੀ ਦੇਣਾ ਸੀ ਖੜੇ ਹੋਏ। 
ਜਦ ਮਰਦਾਨੇ ਨੂੰ ਚੰਦਨ ਚੜ੍ਹਾ ਫੁੱਲਾਂ ਦੇ ਹਾਰ ਪਹਨਾਕੇ ਦੇਵੀ ਅੱਗੇ ਖੜਾ ਕਰ ਰਾਜਾ ਨੇ ਤੇਗ ਉਠਾਈ 
ਤਾਂ ਰਾਜਾ ਦੇ ਭਾਈ ਨੇ, ਜੋ ਆਪ ਰਾਜਾ ਹੋਣ ਲਈ ਦਿਲੋਂ ਰਾਜੇ ਦਾ ਵੈਰੀ ਸੀ: ਰਾਜੇ ਦਾ ਸਿਰ 
ਉਤਾਰ ਦਿੱਤਾ ਅਤੇ ਓਸ ਨੂੰ ਰਾਜੇ ਦੇ ਪੱਖੀ ਨੇ ਮਾਰ ਘੱਤਿਆ। ਏਸੇ ਪ੍ਰਕਾਰ ਦਸ ਬਾਰਾਂ ਖ਼ੂਨ 
ਹੋ ਗਏ ਤੇ ਭਾਂਜ ਪੈ ਗਈ। ਮਰਦਾਨੇ ਨੂੰ ਬਾਬਾ ਜੀ ਲੈ ਕੇ ਆਸਨ ਪਰ ਆ ਗਏ। ਲੋਕਾਂ ਵਿੱਚ 
ਰੌਲਾ ਪੈ ਗਿਆ ਕਿ ਸਾਧੂ ਨੂੰ ਬਲੀ ਦੇਣ ਲੱਗੇ ਤਾਂ ਦੇਵੀ ਨੇ ਕੋਪ ਹੋ ਕੇ ਰਾਜੇ ਸਮੇਤ ਅਨੇਕਾਂ ਨੂੰ 
ਮਾਰ ਸੁੱਟਿਆ। ਕਈ ਮਰਦਾਨੇ ਦੀ ਸਿੱਧਾਈ ਮੰਨਣ। ਰਾਜੇ ਦਾ ਪੁੱਤ੍ਰ ਏਨ੍ਹਾਂ ਦੇ ਚਰਨੀਂ ਆਇ 
ਲੱਗਾ। ਬਾਬਾ ਜੀ ਨੇ ਓਸ ਨੂੰ ਏਹੋ ਜੇਹੇ ਮੂਰਖਪਣੇ ਦੇ ਕੰਮ ਕਰਨ ਤੋਂ ਹਟਾ ਕੇ ਪ੍ਰਮੇਸ਼ਰ ਦੀ 
ਭਗਤੀ ਕਰਨ ਲਾਯਾ। ਏਸੇ ਪ੍ਰਕਾਰ ਧਰਮ ਦਾ ਉਪਦੇਸ਼ ਕਰਦੇ ਹੋਏ ਗੜ੍ਹ ਮੁਕਤੇਸ਼ਰ ਗੰਗਾ ਦਾ 
ਮੇਲਾ ਦੇਖ ਕੇ ਨੈਣੀਤਾਲ ਦੇ ਜ਼ਿਲੇ ਵਿੱਚ, ਜੋ ਪਹਿਲੇ ਗੋਰਖ ਮਤਾ ਸੀ ਤੇ ਹੁਣ (ਨਾਨਕ ਮਤਾ) 
ਨਾਨਕ ਮਤਾ ਬੋਲਿਆ ਜਾਂਦਾ ਹੈ; ਜਾ ਉੱਤਰੇ। ਏਥੇ ਕੰਨ ਪਾਟੇ ਜੋਗੀ ਬਹੁਤ ਰਿਹਾ ਕਰਦੇ ਸੇ। 
ਸੋ ਬਾਬੇ ਜੀ ਦੇ ਗਿਰਦੇ ਆ ਹੋਏ। ਝੰਗਰ ਨਾਥ ਨੇ ਪਿਆਲਾ ਭਰ ਕੇ ਬਾਬੇ ਅੱਗੇ ਕੀਤਾ। ਜਾਂ 
ਪੁੱਛਯਾ ਤਾਂ ਬੋਲਿਆ, “ਇਸ ਦੇ ਪੀਣੇ ਕਰ ਲਿਵ ਲੱਗਦੀ ਹੈ।” ਗੁਰੂ ਜੀ ਨੇ ਕਿਹਾ ਕਿਉਂ 
ਕਰ ਹੁੰਦਾ ਹੈ ਤਾਂ ਓਹ ਬੋਲਿਆ: 
ਭਾਠੀ ਸਾਜੋ ਲਾਹਣ ਮਾਂਡੋ ਕਸਚੌ ਬੀਚ ਸਮਾਵੋ। 
ਨਿਰਮਲ ਅੰਮ੍ਰਿਤ ਧਾਰ ਚੁਆਵੋਂ ਪੀਕੈ ਮਸਤ ਰਹਾਵੋ। 
ਲਿਵ ਲਾਗੇ ਮਨ ਚਲੈ ਨ ਕਬਹੂੰ ਦੁਰਮਤਿ ਬੰਧਨ ਕਾਟੋ। 
ਅਨਹਦ ਸ਼ਬਦ ਮਹਾ ਰਸ ਪਾਵਹੁ ਫੂਟੇਂ ਭ੍ਰਮ ਕੇ ਮਾਟੋ। 
ਲਾਹਾ ਪੂੰਜੀ ਸਾਥ ਨਿਬਾਹੋ ਖਾਲੀ ਖੇਪ ਨ ਜਾਵੋ। 
ਕਹਿ ਝੰਗਰ ਸੁਣ ਨਾਨਕ ਬਾਲੇ ਤਬ ਤੁਮ ਦਰਸ਼ਨ ਪਾਵੋਂ। 


ਗਿਆਨ ਧਿਆਨ ਕੀ ਲਾਹਣ ਮਾਂਡੀ ਕਰਣੀ ਕੀ ਕਸ ਪਾਈ ॥ 
ਭਾਠੀ ਭਾਉ ਪ੍ਰੇਮ ਕਾ ਪੇਚਾ ਗਯਾਨ ਕੀ ਅਗਨਿ ਜਲਾਈ ॥ 
ਸਿਧੋ ਹਮ ਇਸ ਮਦ ਮਾਤੇ ਨਾਹੀ ॥ 

ਜਿਸ ਕੀ ਮਸਤੀ ਉੱਤਰ ਜਾਇ 

ਇਹੁ ਕੂੜੀ ਮਦਰਾ ਆਹੀ ॥੧॥ ਰਹਾਉ ॥ 

ਸੁਰਤਿ ਨਲੀ ਭਾਉ ਬਾਸਨ ਮਾਹੇ ਅੰਮ੍ਿਤਧਾਰ ਚੁਆਈ ॥ 
ਦਇਆ ਸੁਰਾਹੀ ਪਿਆਲਾ ਗੁਰਮਤਿ ਪੀਵਹਿ ਭਾਈ ॥ 

ਅਠੇ ਪਹਿਰ ਸਦਾ ਮਤਵਾਲੇ ਏਕ ਰੰਗ ਮਹਿ ਖੇਲੈ ॥ 

ਜਹਿ ਦੇਖੈ ਤਹਿ ਏਕ ਨਿਰੰਜਨ ਅਨਹਦ ਆਨੰਦ ਝੇਲੈ ॥ 
ਨਿਬਹੀ ਖੇਪ ਹਮਾਰੀ ਸਿਧੋ ਰਹੇ ਸਦਾ ਲਿਵ ਲਾਗੀ ॥ 

ਨਾਨਕ ਦਾਸ ਤਹਾ ਮਤਵਾਲਾ ਜਹਿ ਏਕੰਕਾਰ ਬੈਰਾਗੀ ॥ 
(ਇਹ ਗੁਰਬਾਣੀ ਨਹੀਂ) 
ਫੇਰ ਸਿੱਧ ਬੋਲੇ: 
ਧਨ ਜੋਬਨ ਕੀ ਕਰੈ ਨ ਆਸਾ ॥ 
ਪਰ ਤ੍ਰਿਅ ਅੰਗ ਨ ਲਾਵੈ ਪਾਸਾ ॥ 
ਨਾਦ ਬਿੰਦੂ ਲੈ ਘਟ ਮੈ ਜਰੈ ॥ 
ਤਿਸਕੀ ਸੇਵਾ ਪਾਰਬਤੀ ਕਰੈ ॥ 
ਬੋਲੈ ਪਰਬਤ ਸਤ ਸਰੂਪ ॥ 
ਪਰਮ ਤੱਤ ਮੈ ਰੇਖ ਨ ਰੂਪ॥੧॥ 
(ਇਹ ਗੁਰਬਾਣੀ ਨਹੀਂ) 
ਮ$੧॥ 
ਸੋ ਗਿਰਹੀ ਜੋ ਨਿਗੁਹੁ ਕਰੈ ॥ 
ਜਪੁ ਤਪੁ ਸੰਜਮੁ ਭੀਖਿਆ ਕਰੈ ॥ 
ਪੁੰਨ ਦਾਨ ਕਾ ਕਰੇ ਸਰੀਰੁ ॥ 
ਸੋ ਗਿਰਹੀ ਗੰਗਾ ਕਾ ਨੀਰੁ ॥ 
ਬੋਲੈ ਈਸਰੁ ਸਤਿ ਸਰੂਪੁ ॥ 
ਪਰਮ ਤੰਤ ਮਹਿ ਰੇਖ ਨ ਰੂਪੁ ॥੨॥ 
(ਰਾਮਕਲੀ ਵਾਰ-੧, ਮ8 ੧ - ੯੫੨) 
ਕਾਮ ਕਰੋਧ ਤਿਆਗ ਲੋ ਲੋਭੰ ॥ 
ਮਾਨ ਮੋਹ ਤਜ ਮਮਤਾ ਛੋਭੰ ॥ 
ਸੁਤ ਦਾਰਾ ਧਨ ਧਾਮ ਪਰਹਰੇ ॥ 
ਸਾਧੇ ਜੋਗ ਕਾਜ ਤਬ ਸਰੇ ॥ 
ਚਰਪਟ ਬੋਲੇ ਸਤ ਸਰੂਪ ॥ 
ਪਰਮ ਤਤ ਮੈ ਰੇਖ ਨ ਰੂਪ ॥੩॥ 
(ਇਹ ਗੁਰਬਾਣੀ ਨਹੀਂ) 
ਮ$੧॥ 
ਕਿਉ ਮਰੈ ਮੰਦਾ ਕਿਉ ਜੀਵੈ ਜੁਗਤਿ ॥ 
ਕੰਨ ਪੜਾਇ ਕਿਆ ਖਾਜੈ ਭੁਗਤਿ ॥ 
ਆਸਤਿ ਨਾਸਤਿ ਏਕੋ ਨਾਉ ॥ 
ਕਉਣੁ ਸੁ ਅਖਰੁ ਜਿਤੁ ਰਹੈ ਹਿਆਉ ॥ 
ਧੂਪ ਛਾਵ ਜੇ ਸਮ ਕਰਿ ਸਹੈ ॥ 
ਤਾ ਨਾਨਕੁ ਆਖੈ ਗੁਰੁ ਕੋ ਕਹੈ ॥ 
ਛਿਅ ਵਰਤਾਰੇ ਵਰਤਹਿ ਪੂਤ ॥ 
ਨਾ ਸੰਸਾਰੀ ਨਾ ਅਉਧੂਤ ॥ 
ਨਿਰੰਕਾਰਿ ਜੋ ਰਹੈ ਸਮਾਇ ॥ 
ਕਾਹੇ ਭੀਖਿਆ ਮੰਗਣਿ ਜਾਇ ॥੭॥ 
(ਰਾਮਕਲੀ ਵਾਰ-੧, ਮ੧ ੧ - ੯੫੩) 
ਕਾਮ ਨ ਤਿਆਗੇ ਕਰੋਧ ਨ ਤਿਆਗੇ ਲੋਭ ਮੋਹ ਧਨ ਧਾਮਾ ॥ 
ਮਾਇਆ ਮਮਤਾ ਗ੍ਰਹਿ ਨਾ ਤਿਆਗੇ ਰਹੇ ਸਦਾ ਨਿਸ ਕਾਮਾ ॥ 
ਗੁਰੁ ਪਰਸਾਦਿ ਭੋਗੇ ਸਭ ਭੋਗੇ ਭਾਣੇ ਮੈ ਸੁਖ ਪਾਵੈ ॥ 
ਕਹਿ ਨਾਨਕ ਚਰਪਟ ਸੋ ਸਾਧੂ ਗਰਭ ਜੋਨਿ ਨਹਿ ਆਵੈ ॥ 

ਕੈਂ ਉਂਗਲ ਗਗਨ ਕੈ ਤਾਰੇ। 

ਕੈ ਸੇਰ ਸੁਮੇਰ ਬਨਾਸਪਤੀ ਕੈ ਭਾਰੇ। 

ਕੈ ਮਾਸੇ ਧਰਤੀ ਇੰਦੂ ਬਰਸੇ ਕੈ ਧਾਰ। 
ਪ੍ਣਵੇ ਗੋਰਖ ਕਹ ਨਾਨਕ ਤੁਮ ਆਏ ਕੈ ਬਾਰ। 


ਚਾਰ ਉਂਗਲ ਗਗਨ ਦੋ ਅਕਾਸ ਮੈ ਤਾਰੇ। 
ਦੋਇ ਭਾਰ ਬਨਾਸਪਤੀ ਇੰਦੂ ਬਰਸੇ ਨੌ ਧਾਰੇ। 
ਸਵਾ ਸੇਰ ਸੁਮੇਰ ਇੱਕ ਰੱਤੀ ਸੰਸਾਰੇ। 

ਸਾਢੇ ਤਰੈ ਮਾਸੇ ਧਰਤੀ ਹਮ ਆਏ ਇੱਕ ਬਾਰੇ। 


ਗੁਰੂ ਕਵਨ ਚੇਲਾ। 

ਮੂਲ ਕਵਨ ਮੇਲਾ। 

ਬਸਤੁ ਕਵਨ ਲੈ ਰਹੇ ਅਕੇਲਾ। 
ਕਾਯਾਂ ਕਿਸਕੀ ਪੰਡ। 

ਕਿਸ ਪੁਰਖ ਕੀ ਅੰਡ। 

ਗਤੀ ਕਹਾ ਕਥ ਖਾਹਿ। 

ਕਿਸ ਸਬਦੇ ਨਾਨਕ ਅਮਰਪੁਰ ਜਾਹਿ। 


ਪਵਨ ਅਰੰਭੁ ਸਤਿਗੁਰ ਮਤਿ ਵੇਲਾ ॥ 
ਸਬਦੁ ਗੁਰੂ ਸੁਰਤਿ ਧੁਨਿ ਚੇਲਾ ॥ 


ਅਕਥ ਕਥਾ ਲੇ ਰਹਉ ਨਿਰਾਲਾ ॥ 
ਨਾਨਕ ਜੁਗਿ ਜੁਗਿ ਗੁਰ ਗੋਪਾਲਾ ॥ 


ਤਤ ਵਸਤ ਲੈ ਰਹੋ ਅਕੇਲਾ ॥ 
ਕਾਯਾ ਜਲ ਧਰਤੀ ਕੀ ਪੰਡ ॥ 


ਤਿਸ ਉਪਰ ਸਤਗੁਰੂ ਕੀ ਅੰਡ ॥ 
ਸਤ ਗਤੀ ਸਤ ਕਥ ਖਾਹਿ ॥ 
ਗੁਰ ਸਬਦ ਖਿੰਥੜੇ ਅਮਰ ਪਦ ਪਾਹਿ ॥ 
ਖਿੰਥੜੋ ਵਾਚ: _ ਕਉਨ ਨਗਰੀ ਕੌਣ ਸੁਲਤਾਨ। 
ਕੌਣ ਲੋਕ ਵਸੈ ਪਰਧਾਨ। 
ਕਉਨ ਰਾਜਾ ਕੌਣ ਮਹਿਤਾ। 
ਦੇਹ ਉਤ੍ਰ ਖਿੰਥੜਾ ਕਹਿਤਾ। 
ਗੁਰੋਂ ਵਾਚ: ਕਾਯਾ ਨਗਰੀ ਨਾਉ ਸੁਲਤਾਨ ॥ 


ਪੰਚ ਤਤ ਬਸਹਿ ਪਰਧਾਨ ॥ 
ਮਨ ਰਾਜਾ ਪਵਣ ਮਹਿਤਾ ॥ 
ਸੁਣ ਖਿੰਥੜੇ ਨਾਨਕ ਕਹਿਤਾ। 


(ਇਹ ਗੁਰਬਾਣੀ ਨਹੀਂ) 


(ਰਾਮਕਲੀ, ਮ ੧ - ੯੪੩) 


(ਇਹ ਗੁਰਬਾਣੀ ਨਹੀਂ) 

ਇਸੇ ਪੁਕਾਰ ਹੋਰ-ਹੋਰ ਅਨੇਕ ਪੁਕਾਰ ਦੀ ਚਰਚਾ ਵਿੱਚ ਜਦ ਸਿੱਧ ਹਾਰ ਗਏ ਤਾਂ ਖਿਝ ਕਰ ਕੇ (ਸਿੱਧਾਂ 
ਦੇ ਤਮਾਸ਼ੇ) ਕਿਸੇ ਨੇ ਤੂੰਬਾ, ਕਿਨੇ ਫਰੂਆ, ਕਿਨੇ ਮ੍ਰਿਗਛਾਲਾ, ਮ੍ਰਿਗਾਨੀ, ਮੁੰਦ੍ਰਾ, ਕਿਨੇ ਖਿੰਥਾ 
ਉਡਾਈਆਂ, ਅਸਮਾਨ ਵਿੱਚ ਲੱਗੀਆਂ ਫਿਰਨ। ਗੁਰੂ ਜੀ ਚੁੱਪ ਕਰ ਕੇ ਬੈਠ ਰਹੇ। ਦੇਖ ਦੇਖ 
ਝੰਗਰਨਾਥ ਲਗਾ ਤਾੜੀ ਮਾਰਨ। ਤਾਂ ਭਾਈ ਮਰਦਾਨੇ ਆਖਯਾ, “ਜੀ! ਹੁਣ ਇਨ੍ਹਾਂ ਤੋਂ ਫੱਕੜੀ 
ਕਿਉਂ ਲਗਵਾਉਂਦੇ ਹੋ?”” ਤਾਂ ਬਾਬੇ ਜੀ ਨੇ ਆਪਣੀਆਂ ਖੜਾਵਾਂ (ਗੁਰੂ ਜੀ ਦੀ ਖੜਾਂਵ ਉਡਾਈਆਂ। 


ਯਥਾ: 
ਚੌਪਈ: ਤਾਂ ਬਾਬੇ ਜੀ ਕਉਸ ਉਡਾਈ। 
ਦੇਖ ਸਿਧ ਰਹਿਗੇ ਬਿਸਮਾਈ। 
ਮ੍ਰਿਕਾਨੀ ਸਿੰਭੀ ਸਭ ਹਾਰੀ। 
ਸਭ ਪਰ ਕਉਸ ਚਰੀ ਅਸਵਾਰੀ। 
ਫਰੂਏ ਮੰਦਰਾਂ ਖਿੰਥਾ ਤੰਮ। 
ਸਭ ਹੀ ਮਾਰ ਉਤਾਰੇ ਭੂਮੇ। 
ਮਾਰ ਸਿੱਧ ਫਿਰ ਕੀਏ ਫਾਵੇ। 
ਟਾਰੀ ਟਰੈ ਨ ਕਰ ਮੈ ਆਵੇ। 
ਗੋਪੀ ਸਸਿ ਪੁਨ ਮੰਗਲਨਾਥ। 
ਬਾਬੇ ਆਗੇ ਜੋੜੇ ਹਾਥ। 
ਤਬ ਬਾਬੇ ਨੇ ਕਉਸ ਨਿਵਾਰੀ। 
ਥਿਰੀ ਆਇ ਗੁਰੁ ਚਰਨ ਅਗਾਰੀ। 
ਸਿੱਧ ਸਭੈ ਸਰਮਿੰਦੇ ਥੀਏ। 
ਮੰਗਲਨਾਥ ਬਚਨ ਤਬ ਕੀਏ। 
ਦੇਖੋ ਸਿੱਧੋ ਭਲੇ ਵੀਚਾਰ। 
ਲਾਹਿਓ ਤੁਮਰਾ ਤਪੇ ਹੰਕਾਰ। 
ਕਈ ਵਾਰ ਤੁਮਹੂੰ ਪ੍ਤਯਾਇਆ। 
ਫਿਰ ਭੀ ਤੁਮ ਨੇ ਆਢਾ ਲਾਇਆ। 
ਮੰਗਲਨਾਥ ਦੇ ਸ਼ਰਮਿੰਦੇ ਕੀਤੇ ਹੋਏ ਚ਼ੁੱਪਚਾਪ ਕਿਸੇ ਕਿਸੇ ਬਹਾਨੇ ਖਿਸਕ ਗਏ। ਪਹਿਲੇ ਏਸੇ ਥਾਂ ਦਾ 
ਨਾਮ ਗੋਰਖ ਮਤਾ ਸੀ ਤਦੋਂ ਦਾ ਨਾਨਕ ਮਤਾ ਹੋ ਗਿਆ। ਹੁਣ ਏਥੇ ਉਦਾਸੀ ਸਾਧੂਆਂ ਦਾ ਵੱਡਾ 
ਭਾਰੀ ਮਕਾਨ ਹੈ। ਏਥੇ ਹੀ ਬਾਬੇ ਜੀ ਦੇ ਨਾਮ ਦਾ ਇੱਕ ਪਿੱਪਲ ਹੈ, ਜਿਸ ਨੂੰ ਜ਼ਿਦ ਕਰ ਕੇ 
ਜੋਗੀਆਂ ਨੇ ਕੱਟ ਸਿੱਟਿਆ ਸੀ। ਸੋ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਓਥੇ ਪਹੁੰਚ ਕੇ ਜੋਗੀਆਂ 
ਤੋਂ ਓਹ ਜਗ੍ਹਾ ਛੁਡਾਈ ਤੇ ਕੱਟੇ ਹੋਏ ਪਿੱਪਲ ਦੇ ਮੁੱਢ ਉੱਤੇ ਚੰਨਣ ਦਾ ਛਿੱਟਾ ਦਿੱਤਾ ਤਾਂ ਓਹ 
ਹਰਾ ਹੋ ਗਿਆ। ਹੁਣ ਓਸ ਦੇ ਹਰ ਏਕ ਪੱਤੇ ਪਰ ਚੰਦਨ ਦੇ ਓਹੋ ਨਿਸ਼ਾਨ ਹੁੰਦੇ ਹਨ ਅਤੇ 
ਪੱਤਾ ਹਰ ਸਾਲ ਪੰਜੇ ਵਾਲਾ ਅਰਥਾਤ ਪੰਜਾਂ ਉੱਗਲਾਂ ਵਾਂਗੂੰ ਪੰਜ ਕੂੰਬਲਾ ਲੱਗਦਾ ਹੈ। ਸਾਧੂ 
ਸਿੱਖ ਏਸੇ ਦਾ ਪ੍ਰਸ਼ਾਦ ਲਿਆਉਂਦੇ ਹਨ। ਏਥੇ ਹੀ ਇੱਕ ਖੂਹ ਹੈ ਜਿਸ ਦਾ ਪਾਣੀ ਜਿੱਧਰ ਬਾਬਾ 
ਜੀ ਬੈਠੇ ਸੇ ਓਹ ਮਿੱਠਾ ਹੈ ਤੇ ਜਿੱਥੇ ਸਿੱਧ ਬੈਠੇ ਸੇ ਓਹ ਖਾਰਾ ਹੈ। ਹੁਣ ਭੀ ਏਹ ਪ੍ਰਤੱਖ ਹੈ। 
ਨਾਨਕ ਮਤੇ ਤੋ ਬਾਬਾ ਜੀ ਅੱਗੇ ਜੰਗਲਾਂ ਪਹਾੜਾਂ ਦੀ ਸੈਰ ਅਤੇ ਲੋਕਾਂ ਦਾ ਸੁਧਾਰ ਕਰਦੇ ਹੋਏ ਜਦ ਤੀਸ 
ਕੋਸ ਪਰ ਇੱਕ ਰੀਠਯਾਂ ਦੇ ਜੰਗਲ ਵਿੱਚ ਪਹੁੰਚੇ ਤਾਂ ਫੇਰ ਹੋਰ ਜੋਗੀਆਂ ਦੀ ਜਮਾਤ ਆ 
ਮਿਲੀ। ਬਹੁਤ ਗਯਾਨ ਚਰਚਾ ਹੋਈ ਤਾਂ ਬਾਬੇ ਬਚਨ ਕੀਤਾ: 
ਸੋ ਜੋਗੀ ਜੋ ਜੁਗਤਿ ਪਛਾਣੈ ॥ 
ਬਿਨ ਰਸਨਾ ਹਰਿ ਨਾਮ ਵਖਾਣੇਂ ॥ 
ਜੁੜਿਆ ਰਹੇ ਗੁਰ ਸਬਦੇ ਮਾਹਿ ॥ 

ਆਤਮ ਮੈ ਪਰਮਾਤਮ ਯਾਹਿ ॥ 

ਸੂਖਮ ਬ਼ੂਲ ਵਿਖੇ ਇੱਕ ਧਾਰੇ ॥ 

ਦੂਈ ਦਿਲ ਤੇ ਸਗਲ ਨਿਵਾਰੇ ॥ 

ਏਕਸ ਮੈ ਲਿਵ ਲਾਗੀ ਰਹੇ ॥ 

ਸੋ ਜੋਗੀ ਨਾਨਕ ਸਚ ਕਹੇ ॥ 

(ਇਹ ਗੁਰਬਾਣੀ ਨਹੀਂ) 
ਏਹੋ ਜੇਹੇ ਸ਼ਬਦ ਸੁਣ ਕੇ ਓਹਨਾਂ ਅਜ਼ਮਾਉਣ ਵਾਸਤੇ ਆਖਿਆ, “ਸਾਨੂੰ ਭੁੱਖ ਲੱਗੀ ਹੈ ਕੁਛ ਛਕਾਓ। ” 

ਤਾਂ ਬਾਬੇ ਜੀ ਨੇ ਭਾਈ ਬਾਲੇ ਨੂੰ ਆਪਣੇ ਹੱਥ ਦਾ ਆਸਾ ਦੇ ਕੇ ਆਖਿਆ ਏਸ ਬ੍ਰਿਛ ਦੇ ਫ਼ਲ 
ਝਾੜ (ਓਥੇ ਸਿਵਾਏ ਰੀਠਿਆਂ ਦੇ ਹੋਰ ਕੋਈ ਦੁਖਤ ਹੀ ਨਹੀਂ ਸੀ) ਓਸ ਨੇ ਓਸੇ ਰੀਠੇ ਦੇ ਰੁੱਖ 
ਦੇ ਫ਼ਲ ਝਾੜ ਕੇ ਦਿੱਤੇ। ਤਾਂ ਖਾਣ ਕਰ ਕੇ ਮਿੱਠੇ (ਰੰਠੇ ਮਿੱਠੇ ਕੀਤੇ) ਸ੍ਰਾਦ ਲੱਗੇ, ਸਭ ਨੇ ਛਕੇ। 
ਜੋਗੀ ਏਹ ਕਲਾ ਦੇਖ ਕੇ ਬਿਸਮੈ ਹੋ ਆਦੇਸ ਕਰ ਗਏ। ਓਥੇ ਹੁਣ ਤੱਕ ਰੀਠੇ ਮਿੱਠੇ ਲੱਗਦੇ 
ਹਨ। ਗੁਰੂ ਕੇ ਸਿੱਖ ਸਾਧੂ ਜੋ ਜਾਂਦੇ ਹਨ ਓਹੋ ਪ੍ਰਸ਼ਾਦ ਓਥੋਂ ਲਿਯਾਉਂਦੇ ਹਨ। ਓਸ ਦਾ ਸੁਆਦ 
ਸੁੱਕੇ ਹੋਏ ਬੇਰ ਜੈਸਾ ਹੈ। ਓਥੇ ਹੁਣ ਜਾਗੀਰ ਸਹਿਤ ਵੱਡਾ ਗੁਰਦੁਆਰਾ ਹੈ। ਉਦਾਸੀ ਸੰਤ 
ਰਹਿੰਦੇ ਹਨ। ਬਹੁਤ ਵੱਡਾ ਜੰਗਲ ਉਨ੍ਹਾਂ ਦੇ ਕਬਜ਼ੇ ਵਿੱਚ ਹੈ। ਰੀਠੇ ਤੋਂ ਚੱਲ ਕੇ ਜ਼ਿਲੇ ਪੌੜੀ 
ਕੋਟ ਦੁਆਰ ਗਏ ਤਾਂ ਓਥੋਂ ਦੇ ਲੋਕ ਬੈਰਾਹ ਅਵਤਾਰ ਦੇ ਉਪਾਸਕ ਬੈਰਾਹ ਦੀਆਂ ਮੂਰਤਾਂ 
ਪੂਜਦੇ ਤੇ ਗਲ ਵਿੱਚ ਪਾਈ ਫਿਰਦੇ ਦੇਖੇ। ਏਸ ਦੇਸ ਚਤੇ ਨਾਮ ਨਗਰ ਵਿੱਚ ਬੈਰਾਹ ਅਵਤਾਰ 
ਹੋਯਾ ਹੈ। ਬਾਬੇ ਜੀ ਨੇ ਓਹਨਾਂ ਨੂੰ ਓਸ ਮੂਰਖਪਣੇ ਤੋਂ ਹਟਾ ਕੇ ਈਸ਼ਰ ਦੀ ਭਗਤੀ ਕਰਨ 
ਲਾਯਾ। ਓਥੇ ਭੀ ਗੁਰੂ ਕੀ ਧਰਮਸ਼ਾਲਾ ਹੈ ਤੇ ਗੁਰੂ ਗੰਥ ਸਾਹਿਬ ਜੀ ਖੁੱਲ੍ਹਦਾ ਹੈ। 

ਰਾਮਚੰਦੂ ਜੀ ਦੀ ਕਥਾ 


ਭਾਈ ਮਰਦਾਨੇ ਦੀ ਇਛਯਾਨੁਸਾਰ ਬਾਬਾ ਜੀ ਗੋਮਤੀ ਗੰਡਕਾ ਨਦੀ ਪਾਰ ਹੋ ਨੀਮਖਾਰ ਤੀਰਥ ਪਰ 
ਭਰਥ ਦੇ ਤਲਾਉ ਪਾਸ ਜਾ ਉੱਤਰੇ। ਏਥੋਂ ਦੇ ਤੀਰਥ ਵਾਸੀ ਲੋਗਾਂ ਨੂੰ ਪ੍ਰਮੇਸ਼ੂਰ ਦੇ ਨਾਮ ਜਪਨ 
ਭਗਤੀ ਕਰਨ ਲਾਇਆ। ਏਥੇ ਹੀ ਬਯਾਸ ਗੱਦੀ ਹੈ, ਜਿੱਥੇ ਬੈਠ ਕੇ ਸੂਤ ਜੀ “ਰੋਮ ਹਰਖਨ” 
ਰਿਖੀ ਦੇ ਪੁੱਤ੍ਰ ਨੇ ਬੇਅੰਤ ਸੰਤਾਂ ਨੂੰ ਪੁਰਾਣਾਂ ਦੀ ਕਥਾ ਸੁਣਾਈ ਹੈ। ਏਥੋਂ ਅੱਗੇ ਸਰਜੂ ਨਦੀ 
ਕਿਨਾਰੇ (ਅਯੁੱਧਿਆ ਪਹੁੰਚੇ) ਅਜੁੱਧਿਯਾ ਪੁਰੀ ਬਸਿਸ਼ਟ ਮੁਨੀ ਦੇ ਆਸ਼੍ਹਮ ਪਾਸ, ਜਿੱਥੇ ਹੁਣ ਗੁਰ 
ਅਸਥਾਨ ਹੈ; ਜਾ ਬਿਰਾਜੇ। ਬਾਬੇ ਦਾ ਆਗਮਨ ਸੁਣ ਕੇ ਬਹੁਤ ਲੋਕ ਦਰਸ਼ਨ ਨੂੰ ਆਏ। 
ਅਕਸਰ ਕਰ ਕੇ ਬੈਰਾਗੀ ਸਾਧੂ ਓਥੇ ਬਹੁਤ ਰਹਿੰਦੇ ਹਨ। ਸੋ ਬਾਬੇ ਜੀ ਨੂੰ ਆ ਮਿਲੇ। ਓਹਨਾਂ 
ਦਾ ਪਰੇਮ ਅਤੇ ਆਚਰਣ ਦੇਖ ਕੇ ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ: 


ਤਿਲੰਗ ਮਹਲਾ ੧ ਘਰੁ ੨ 

੧ਉ' `ਸਤਿਗੁਰ ਪ੍ਰਸਾਦਿ ॥ 
ਇਹੁ ਤਨੁ ਮਾਇਆ ਪਾਹਿਆ ਪਿਆਰੇ ਲੀਤੜਾ ਲਬਿ ਰੰਗਾਏ ॥ 
ਮੇਰੈ ਕੰਤ ਨ ਭਾਵੈ ਚੋਲੜਾ ਪਿਆਰੇ ਕਿਉ ਧਨ ਸੇਜੈ ਜਾਏ ॥੧॥ 
ਹੰਉ ਕੁਰਬਾਨੈ ਜਾਉ ਮਿਹਰਵਾਨਾ ਹੰਉ ਕੁਰਬਾਨੈ ਜਾਉ ॥ 
ਹੰਉ ਕੁਰਬਾਨੈ ਜਾਉ ਤਿਨਾ ਕੈ ਲੈਨਿ ਜੋ ਤੇਰਾ ਨਾਉ ॥ 
ਲੈਨਿ ਜੋ ਤੇਰਾ ਨਾਉ ਤਿਨਾ ਕੈ ਹੰਉ ਸਦ ਕੁਰਬਾਨੈ ਜਾਉ ॥੧॥ ਰਹਾਉ ॥ 
ਕਾਇਆ ਰੰਕਣਿ ਜੇ ਥੀਐ ਪਿਆਰੇ ਪਾਈਐ ਨਾਉ ਮਜੀਠ ॥ 
ਰੰਕਣ ਵਾਲਾ ਜੇ ਰੰਕੈ ਸਾਹਿਬੁ ਐਸਾ ਰੰਗੁ ਨ ਡੀਠ ॥੨॥ 
ਜਿਨ ਕੇ ਚੋਲੇ ਰਤੜੇ ਪਿਆਰੇ ਕੰਤੁ ਤਿਨਾ ਕੈ ਪਾਸਿ ॥ 
ਧੂੜਿ ਤਿਨਾ ਕੀ ਜੇ ਮਿਲੈ ਜੀ ਕਹੁ ਨਾਨਕ ਕੀ ਅਰਦਾਸਿ ॥੩॥ 
ਆਪੇ ਸਾਜੇ ਆਪੇ ਰੰਗੇ ਆਪੇ ਨਦਰਿ ਕਰੇਇ ॥ 
ਨਾਨਕ ਕਾਮਣਿ ਕੰਤੈ ਭਾਵੈ ਆਪੇ ਹੀ ਰਾਵੇਇ ॥੪॥੧॥੩॥ 


(ਤਿਲੰਗ, ਮ ੧ - ੭੨੧/੨੨) 


ਸੰਤ ਖ਼ੁਸ਼ੀ ਹੋਏ। ਏਹਨਾਂ ਵਿੱਚੋਂ ਹੀ ਇੱਕ ਨਰ ਸਿੰਘ ਦਾਸ ਬਹੁਤ ਪ੍ਰੇਮੀ ਸੰਤ ਨੇ (ਜਿਸ ਨੂੰ 
ਸਾਖਯਾਤਕਾਰ ਦਰਸ਼ਨ ਹੋ ਕੇ ਫੇਰ ਬੰਦ ਹੋ ਗਿਆ ਸੀ) ਬਾਬੇ ਅੱਗੇ ਬੇਨਤੀ ਕੀਤੀ ਤਾਂ ਗੁਰੂ ਜੀ 
ਨੇ ਓਸ ਨੂੰ ਏਸ ਸ਼ਬਦ ਦਵਾਰਾ ਉਪਦੇਸ਼ ਕੀਤਾ: 


90੧੧. 672.60771 


ਵਡਹੰਸੁ ਮਹਲਾ ੧ ਘਰੁ ੨ ॥ 
ਮੋਰੀ ਰੁਣ ਝੁਣ ਲਾਇਆ ਭੈਣੇ ਸਾਵਣ ਆਇਆ ॥ 
ਤੇਰੇ ਮੁੰਧ ਕਟਾਰੇ ਜੇਵਡਾ ਤਿਨਿ ਲੋਭੀ ਲੋਭ ਲੁਭਾਇਆ ॥ 
ਤੇਰੇ ਦਰਸਨ ਵਿਟਹੁ ਖੰਨੀਐ ਵੰਵਾ ਤੇਰੇ ਨਾਮ ਵਿਟਹੁ ਕੁਰਬਾਣੋ ॥ 
ਜਾ ਤੂ ਤਾ ਮੈ ਮਾਣੁ ਕੀਆ ਹੈ ਤੁਧੁ ਬਿਨੁ ਕੇਹਾ ਮੇਰਾ ਮਾਣੋ ॥ 
ਚੂੜਾ ਭੰਨ ਪਲੈਘ ਸਿਉ ਮੁੰਧੇ ਸਣੁ ਬਾਹੀ ਸਣੁ ਬਾਹਾ ॥ 
ਏਤੇ ਵੇਸ ਕਰੇਦੀਏ ਮੁੰਧੇ ਸਹੁ ਰਾਤੋ ਅਵਰਾਹਾ ॥ 
ਨਾ ਮਨੀਆਰੁ ਨ ਚੂੜੀਆ ਨਾ ਸੇ ਵੰਗੁੜੀਆਹਾ ॥ 
ਜੋ ਸਹ ਕੰਠਿ ਨ ਲਗੀਆ ਜਲਨੁ ਸਿ ਬਾਹੜੀਆਹਾ ॥ 
ਸਭਿ ਸਹੀਆ ਸਹੁ ਰਾਵਣਿ ਗਈਆ ਹਉ ਦਾਧੀ ਕੈ ਦਰਿ ਜਾਵਾ ॥ 
ਅੰਮਾਲੀ ਹਉ ਖਰੀ ਸੁਚਜੀ ਤੈ ਸਹ ਏਕਿ ਨ ਭਾਵਾ ॥ 
ਮਾਠਿ ਗੁੰਦਾਈ ਪਟੀਆ ਭਰੀਐ ਮਾਗ ਸੰਧੂਰੇ ॥ 
ਅਗੈ ਗਈ ਨ ਮੰਨੀਆ ਮਰਉ ਵਿਸੂਰਿ ਵਿਸੂਰੇ ॥ 

ਮੈ ਰੋਵੰਦੀ ਸਭੁ ਜਗੁ ਰੁਨਾ ਰੁੰਨੜੇ ਵਣਹੁ ਪੰਖੇਰੂ ॥ 
ਇਕੁ ਨ ਰੁਨਾ ਮੇਰੇ ਤਨ ਕਾ ਬਿਰਹਾ ਜਿਨਿ ਹਉਂ ਪਿਰਹੁ ਵਿਛੋੜੀ ॥ 
ਸੁਪਨੈ ਆਇਆ ਭੀ ਗਇਆ ਮੈ ਜਲੂ ਭਰਿਆ ਰੋਇ ॥ 
ਆਇ ਨ ਸਕਾ ਤੁਝ ਕਨਿ ਪਿਆਰੇ ਭੇਜਿ ਨ ਸਕਾ ਕੋਇ ॥ 
ਆਉ ਸਭਾਗੀ ਨੀਦੜੀਏ ਮਤੁ ਸਹੁ ਦੇਖਾ ਸੋਇ ॥ 
ਤੈ ਸਾਹਿਬ ਕੀ ਬਾਤ ਜਿ ਆਖੈ ਕਹੁ ਨਾਨਕ ਕਿਆ ਦੀਜੈ ॥ 
ਸੀਸੁ ਵਢੇ ਕਰਿ ਬੈਸਣੁ ਦੀਜੈ ਵਿਣੁ ਸਿਰ ਸੇਵ ਕਰੀਜੈ ॥ 
ਕਿਉਂ ਨ ਮਰੀਜੈ ਜੀਅੜਾ ਨ ਦੀਜੈ ਜਾ ਸਹੁ ਭਇਆ ਵਿਡਾਣਾ ॥੧॥੨੩॥ 
(ਵਡਹੰਸੁ, ਮ੧ ੧ - ੫੫੭/੫੮) 
ਏਹ ਸ਼ਬਦ ਸੁਣ ਕੇ ਓਸ ਦੇ ਕਪਾਟ ਖੁੱਲ੍ਹ ਗਏ ਤੇ ਪਰਮ ਪ੍ਰਸੰਨ ਹੋਇਆ। ਏਸੇ ਪ੍ਰਕਾਰ ਅਪਾਰ ਪੁਰਖਾਂ 
ਨੂੰ ਪਰਮੇਸ਼ਰ ਪ੍ਰਾਇਣ ਸ਼ਾਂਤ ਚਿਤ ਕੀਤਾ। ਭਾਈ ਮਰਦਾਨੇ ਓਥੋਂ ਦੀ ਕਥਾ ਪੁੱਛੀ (ਰਮਾਇਣ ਕਬਾ) 
ਤਾਂ ਬਾਬੇ ਜੀ ਨੇ ਆਖਿਆ, “ਤ੍ਰੇਤੇ ਜੁਗ ਵਿੱਚ ਏਥੇ ਦਸਰਥ ਰਾਜੇ ਦੇ ਵੱਡੇ ਪੁੱਤ ਰਾਮਚੰਦੂ ਤੇ 
ਛੋਟੇ ਲਛਮਨ ਨੇ ਸ਼ਸਤ੍ਰ ਵਿੱਦਿਆ ਚੰਗੀ ਸਿੱਖੀ ਸੀ ਤੇ ਬਕਸਰ ਸ਼ਹਿਰ ਪਾਸ ਬਿਸ੍ਹਾਮਿਤ੍ਰ ਰਾਜ 
ਰਿਖੀ ਰਿਹਾ ਕਰਦਾ ਸੀ। ਓਹ ਆਪਣੇ ਜੱਗਯ ਦੀ ਸਹਾਇਤਾ ਵਾਸਤੇ ਰਾਜੇ ਦਸਰਥ ਕੋਲੋਂ 
ਏਨ੍ਹਾਂ ਨੂੰ ਮੰਗ ਕੇ ਲੈ ਗਿਆ। ਏਨ੍ਹਾਂ ਰਸਤੇ ਵਿੱਚ ਤਾਰਕਾ ਅਤੇ ਓਥੇ ਜਾ ਕੇ ਹੋਰ ਬਿਘਨੀ 
ਰਾਖਸ਼ ਮਾਰ ਕੇ ਜੱਗਯ ਦੇ ਸੰਪੂਰਨ ਹੋਣ ਵਿੱਚ ਸਹਾਇਤਾ ਕੀਤੀ। ਓਸੇ ਥਾਓ' ਜਨਕ ਰਾਜਾ ਦੇ 
ਘਰ ਸੀਤਾ ਦੇ ਸਵੰਬਰ ਵਿਖੇ ਗਏ ਤਾਂ ਸੀਤਾ ਨੇ ਸੀ ਰਾਮਚੰਦੂ ਦੇ ਗਲ ਵਿਖੇ ਫ਼ੁੱਲਾਂ ਦਾ ਹਾਰ 
ਪਾਯਾ, ਕਿਉਂਕਿ ਧਨੁਖ ਏਨ੍ਹਾਂ ਨੇ ਹੀ ਤੋੜਿਆ ਸੀ। ਜਦ ਏਹ ਸੀਤਾ ਨੂੰ ਵਿਆਹ ਕੇ ਘਰ 
ਆਏ ਤਾਂ ਰਾਜ ਤਿਲਕ ਦੀ ਗੱਦੀ ਵਾਸਤੇ ਰਾਜਾ ਦਸ਼ਰਥ ਨੇ ਏਨ੍ਹਾਂ ਨੂੰ ਬੁਲਾਯਾ ਤੇ ਚਾਹੁੰਦਾ ਸੀ 
ਕਿ ਤਿਲਕ ਦੇਵੇ ਪਰ ਰਾਮਚੰਦੂ ਦੀ ਮਤੇਈ ਮਾਂ ਕੇਕਈ ਨੇ ਆਪਣੇ ਦੋ ਵਰ ਯਾਦ ਕਰਾ ਕੇ 
ਰਾਜਾ ਪਾਸੋਂ ਰਾਮਚੰਦੂ ਨੂੰ ਬਾਰ੍ਹਾਂ ਬਰਸ ਦਾ ਬਨਵਾਸ (ਦੇਸ ਨਿਕਾਲਾ) ਦਿਵਾ ਦਿੱਤਾ। ਰਾਮਚੰਦੂ 
ਜੀ ਦੇ ਨਾਲ ਲਛਮਨ ਜੀ ਅਤੇ ਸੀਤਾ ਜੀ ਭੀ ਬਨ ਵਿਖੇ ਚਲੇ ਗਏ। ਕੇਰਲ ਦੇਸ਼ ਵਿੱਚੋਂ 
ਰਾਮਚੰਦੂ ਦੇ ਸ਼ਿਕਾਰ ਗਿਆਂ ਮਗਰੋਂ ਲੰਕਾ ਦਾ ਰਾਜਾ ਰਾਵਣ ਭੇਖ ਵਟਾ ਕੇ ਸੀਤਾ ਨੂੰ ਚੁਰਾ ਕੇ 
ਲੈ ਗਿਆ। ਏਸ ਲਈ ਰਾਮਚੰਦੂ ਨੇ ਕਿਸ਼ਕਿੰਧਾ ਦੇ ਮਹਾਰਾਜੇ ਸੁਗੀਵ ਤੇ ਨੀਲ ਨਲ ਆਦਿਕ 
ਰਾਜਯਾਂ ਦੀ ਸਹਾਇਤਾ (ਫੌਜ) ਲੈ ਕੇ ਸੀਲੋਨ ਅਰਥਾਤ ਸੰਗਲ ਦੀਪ ਦੇ ਰਾਜੇ ਰਾਵਣ ਨੂੰ ਜੰਗ 
ਕਰ ਕੇ ਮਾਰਿਆ ਤੇ ਓਸ ਦੇ ਛੋਟੇ ਭਾਈ ਬਭੀਖਨ ਨੂੰ ਲੰਕਾ ਦਾ ਰਾਜ ਦੇ ਕੇ ਸੀਤਾ ਨੂੰ ਲੈ ਕੇ 
ਆਪਣੇ ਘਰ ਅਜੁਧਯਾ ਵਿਖੇ ਆ ਗਏ। ਏਤਨੇ ਅਰਸੇ ਵਿੱਚ ਬਾਰਾਂ ਬਰਸ ਭੀ ਬੀਤ ਚੁੱਕੇ ਸੇ। 
ਏਹਨਾਂ ਦਾ ਅਰਥਾਤ ਰਾਮਚੰਦੁ ਜੀ ਦਾ ਇਤਿਹਾਸ ਬਾਲਮੀਕ ਜੀ ਨੇ ਬਣਾਯਾ ਹੈ, ਜਿਸ ਦਾ ਨਾਮ 
ਰਾਮਾਯਣ ਧਰਿਆ ਹੈ। ਸੋ ਸੁਣ ਭਾਈ ਮਰਦਾਨਿਆਂ! ਏਹ ਕਥਾ ਇਸ ਪ੍ਰਕਾਰ ਹੋਈ ਹੈ।” 
ਏਥੋਂ ਦੇ ਲੋਕਾਂ ਤੋਂ ਪਾਖਾਣ ਪੂਜਾ ਛੁਡਾ ਕੇ ਬਾਬੇ ਜੀ ਨੇ ਸਭ ਨੂੰ ਸੱਚੇ ਰਾਹ ਲਗਾਯਾ। ਏਸੇ ਪ੍ਰਕਾਰ ਹੋਰ 
ਅਨੇਕ ਅਸਥਾਨਾਂ ਦੇ ਪੁਰਸ਼ਾਂ ਨੂੰ ਆਪਣੀ ਸ਼ਕਤੀ ਨਾਲ ਈਸ਼ੂਰ ਪਰਾ ਇਣ ਕਰਦੇ ਹੋਏ ਗੋਰਖਪੁਰ 
ਜਾ ਠਹਿਰੇ। ਏਥੇ ਫੇਰ ਜੋਗੀ ਗੋਸਾਈਂ ਬੈਰਾਗੀ ਚਰਚਾ ਕਰਨ ਆ ਲੱਗੇ ਤੇ ਪੁੱਛਿਓ ਨੇ ਜੋ ਤੁਸੀਂ 
ਗ੍ਰਿਹਸਤੀ ਹੋ, ਕਿ ਅਵਧੂਤ ਹੋ, ਕਿ ਬੈਰਾਗੀ ਹੋ, ਯਾ ਉਦਾਸੀ ਹੋ? ਤਾਂ ਬਾਬੇ ਜੀ ਨੇ ਹਰ ਇੱਕ 
ਦਾ ਵੱਖੋ ਵੱਖ ਨਿਤਾਰਾ ਕਰ ਦੱਸਿਆ। 
ਯਥਾ: _ਸੋ ਗ੍ਹੀ ਜੋ ਗ੍ਰਿਹ ਕੋ ਸੇਵੇ। 
ਧਰਮ ਕਿਰਤ ਕਰ ਖਾਵੇ ਦੇਵੇ। 
ਪੁੰਨ ਦਾਨ ਤਨ ਧਨ ਲੌ ਕਰੇ। 
ਸੋ ਗਿਰਹੀ ਸਿਵ ਪੁਰ ਚਰੇ। 
ਸਰਬ ਸਮਗ੍ਰੀ ਪੁਭ ਕੀ ਜਾਨੇ। 
ਨਾਨਕ ਸੋ ਗਿਰਹੀ ਪਰਵਾਨੇ। 


!ਆਮਮ-ਤੈਂਪ:੦ 50000 ਕਟ 7701 60 13870 (ਤਰਕ $66000) 128? 9ਧ੧0/006 ਪਿ. 0ਮਨ 


[180] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੋ ਅਵਧੂਤ ਧੂਰ ਬਨ ਰਹੇ। 
ਭਲੀ ਬੁਰੀ ਸਭ ਕੀ ਸਮ ਸਹੇ। 
ਭਿਖਯਾ ਭੰਜਨ ਕਰੇ ਸੰਤਾਪ। 
ਹਾਟ ਪਟਣ ਮੈ ਚੀਨੇ ਆਪ। 
ਰਹੇ ਅਸੰਗ ਸਦਾ ਨਿਰਬਾਣ। 
ਸਰਬ ਰੂਪ ਹਰਿ ਕਰੇ ਪ੍ਰਵਾਣ। 
ਅਜਪਾ ਜਪੇ ਧਯਾਨ ਲਿਵ ਲਾਵੇ। 
ਸੋ ਅਉਧੂਤੀ ਸ਼ਿਵਪੁਰ ਪਾਵੇ। 
ਹਲਤ ਪਲਤ ਕੇ ਸੁਖ ਨਾ ਬਾਛੇ। 
ਕੇਵਲ ਨਾਮ ਵਿਖੇ ਮਨ ਰਾਚੇ। 
ਮਨ ਤਨ ਅਰਪੇ ਸਤਗੁਰ ਆਗੇ। 
ਜਿਤ ਗੁਰ ਲਾਯਾ ਤਿਤ ਹੀ ਲਾਗੇ। 
ਚੰਦ ਸੂਰ ਕੋ ਇੱਕ ਘਰ ਆਣੇ। 
ਰਹੇ ਉਦਾਸ ਬਟਾਉ ਜਾਣੇ। 

ਭਵ ਮੈ ਕਮਲ ਸਮਾਨ ਰਹਾਵੈ। 
ਨਾਨਕ ਸੋਈ ਉਦਾਸੀ ਭਾਵੈ। 


ਸੁੰਨ ਮੰਡਲ ਮੈ ਸੁਰਤਿ ਸਮਾਵੈ। 
ਬਕੈ ਨਾ ਬੋਲੈ ਹਰਿ ਗੁਣ ਗਾਵੈ। 
ਸਤ ਰਸ ਝੋਲ ਮਹਾ ਰਸ ਪੀਵੈ। 
ਸੁੰਨ ਮੰਡਲ ਮੈਂ ਅਸਥਿਰ ਥੀਵੈ। 
ਬ੍ੁਹਮ ਅਗਨਿ ਮੈ ਜਾਰੇ ਆਪ। 
ਸੋ ਬੈਰਾਗੀ ਮੇਟੈ ਤਾਪ। 
ਸਦਾ ਰਹੇ ਅੰਤਰ ਮੁਖ ਧਯਾਨੀ। 
ਨਾਨਕ ਸੋ ਬੈਰਾਗੀ ਗਯਾਨੀ। 

ਇਸ ਪੁਕਾਰ ਦੇ ਬਚਨ ਸੁਣ ਕੇ ਸਭ ਸੰਤ ਭਗਤ ਬਾਬੇ ਦੇ ਸੇਵਕ ਬਣੇ। ਓਥੋਂ ਅੱਗੇ ਦੇਸ ਦਾ ਸੈਰ ਤੇ 
ਲੋਕਾਂ ਦਾ ਉਧਾਰ ਕਰਦੇ ਹੋਏ ਜਨਕਪੁਰ ਜਾ ਰਹੇ ਤੇ ਓਥੋਂ ਦੇ ਲੋਕਾਂ ਨੂੰ ਧਨੁਖ ਦੀ ਪੂਜਾ ਕਰਨੋਂ 
ਹਟਾ ਕੇ (ਜੋ ਰਾਮਚੰਦੁ ਜੀ ਦਾ ਤੋੜਿਆ ਹੋਯਾ ਹੁਣ ਕਈ ਟੋਟਿਆਂ ਵਿੱਚ ਪੱਥਰ ਦੀ ਕਿਸਮ 
ਵਰਗਾ ਪਿਆ ਹੋਇਆ ਹੈ) ਸੱਚੀ ਭਗਤੀ ਕਰਨ ਲਾਯਾ ਤੇ ਫੇਰ ਚਤਰੇ ਨਗਰ” (ਜਿੱਥੇ 
ਰਿਆਸਤ ਨੇਪਾਲ ਵੱਲੋਂ ਇੱਕ ਲੱਖ ਰੁਪਏ ਦੀ ਜਾਗੀਰ ਹੁਣ ਭੀ ਗੁਸਾਈਂ ਫ਼ਕੀਰਾਂ ਨੂੰ ਮਿਲਦੀ 
ਹੈ) ਜਾ ਠਹਿਰੇ। ਰਬਾਬ ਦੀ ਤਾਰ ਤੇ ਸ਼ਬਦ ਦਾ ਉਚਾਰਣ ਸੁਣ ਕੇ ਉਥੋਂ ਦੇ ਗੁਸਾਈ ਸਾਧ 


'ਚਤਰੇ ਤੋਂ ਤਿੰਨ ਕੋਹ ਉਰੇ ਬਣ ਖੰਡੀ ਦੇ ਤਪ ਕਰਨ ਦੀ ਜਗ੍ਹਾ ਖਾਤਾ ਸਾਹਿਬ ਨਾਮ ਕਰ ਕੇ ਮਸ਼ਹੂਰ ਹੈ। ਇੱਥੇ ਉਦਾਸੀ ਸੰਤਾਂ ਨੂੰ 
ਤਿੰਨ ਪਿੰਡ ਜਾਗੀਰ ਨੇਪਾਲ ਵੱਲੋਂ ਮਿਲੇ ਹੋਏ ਹਨ। ਇੱਕ ਵਾਰੀ ਮਹੰਤੀ ਪਿੱਛੇ ਝਗੜਾ ਹੋਇਆ, ਖ਼ੂਨ ਹੋਏ। ਇਸ ਕਰ ਕੇ ਹੁਣ ਇੱਕ 
ਲਕੜਾ ਗੱਡ ਕੇ ਉਸ ਦਾ ਨਾਮ ਮੋਹਨ ਦਾਸ ਮਹੰਤ ਰੱਖ ਛੱਡਿਆ ਹੈ ਤੇ ਕਾਰ ਬਾਰ ਸਾਧੂ ਕਰਦੇ ਹਨ। ਚਤਰੇ ਤੋਂ ੬ ਕੋਹ ਇੱਕ ਧੂਣੀ 
ਭੀ ਵਣਖੰਡੀ ਦੀ ਹੈ, ਜਿਸ ਨਾਲ ਸੱਤ ਪਿੰਡ ਜਾਗੀਰ ਦੇ ਹਨ ਤੇ ਮਕਾਨ ਭੀ ਵੱਡਾ ਭਾਰੀ ਹੈ। ਉਸ ਧੂਣੀ ਨੂੰ ਅੱਠ ਪਹਿਰ ਲਕੜਾ ਲੱਗਾ 
ਰਹਿੰਦਾ ਹੈ। ਉਸੇ ਦੀ ਖ਼ਾਕ ਦਾ ਗੋਲਾ ਬਣਾ ਕੇ ਪੂਜਾ ਵਾਸਤੇ ਉਦਾਸੀ ਸਾਧੂ ਅਖਾੜੇ ਵਿੱਚ ਰੱਖਦੇ ਹਨ ਅਤੇ ਉਸੇ ਦੀ ਕਸਮ (ਸੁਗੰਧ) 
ਹੁੰਦੀ ਹੈ। ਉਥੇ ਇੱਕ ਨਾਲੇ ਨੂੰ ਫਾਹੁੜੀ ਗੰਗਾ, ਚਸ਼ਮੇ ਨੂੰ ਕਰਮੰਡਲ ਚਸ਼ਮਾ ਬੋਲਦੇ ਹਨ ਤੇ ਸਕੂੜੇ ਦੇ ਬਿਰਛਾਂ ਨੂੰ ਅੰਬ ਦਾ ਪਿਉਂਦ 
ਹੋਣੇ ਕਰ ਅੰਬ ਲੱਗਦੇ ਹਨ। 

ਬਾਬੇ ਪਾਸ ਇਕੱਠੇ ਆ ਹੋਏ ਤੇ ਚਰਚਾ ਕਰਨ ਲੱਗੇ। ਭਲਾ (ਹੰਸਾਂ ਨਾਲ ਟਟੀਹਰੀ ਕ੍ਯੋਂ 
ਪਹੁੰਚੇ ਦੌੜੀ) ਓੜਕ ਹਾਰ ਕੇ ਬਾਬੇ ਦੇ ਚਰਨ ਫੜ ਲਏ। ਔਲੀਆ ਨਾਮ ਸਿੱਧ ਜੋ ਨੇਪਾਲ 
ਵਾਲੇ ਰਾਜੇ ਦਾ ਗੁਰੂ ਉਥੇ ਤਪ ਕਰ ਰਿਹਾ ਸੀ ਉਸ ਨੇ ਭੀ ਬਾਬੇ ਨਾਲ ਆ ਕੇ ਉੱਤਰ ਪ੍ਰਸ਼ਨ 
ਕੀਤੇ, ਪਰ ਜਦ ਸਭਨਾਂ ਗੱਲਾਂ ਦਾ ਪੂਰਾ ਜਵਾਬ ਮਿਲਦਾ ਰਿਹਾ ਤਾਂ ਬਹੁਤ ਪ੍ਰਸ਼ਨ ਹੋਯਾ ਤੇ 
ਬਾਬੇ ਦੀ ਵੱਡੀ ਤਾਰੀਫ਼ ਕੀਤੀ। ਬਾਬਾ ਜੀ ਇੱਥੋਂ ਚੱਲ ਕੋਸੀ ਗੰਗਾ ਦੇ ਕਿਨਾਰੇ ਕਿਨਾਰੇ ਬਰਾਹਿ 
ਛੇਤ੍ਹ ਪਰ, ਜਿੱਥੇ ਬਰਾਹ ਅਵਤਾਰ ਹੋਯਾ ਹੈ; ਜਾ ਠਹਿਰੇ। ਇਸ ਦੇ ਕਿਨਾਰੇ ਕਿਨਾਰੇ ਬੇਰੀ 
ਵਰਗੇ ਦਰੱਖਤ ਬਹੁਤ ਹਨ ਜਿਨ੍ਹਾਂ ਦੇ ਫ਼ਲ ਦੀ ਗੁਠਲੀ (ਰੁਦ੍ਰਾਖ ਦੇ ਮਣਕੇ) ਸੰਨਯਾਸੀ ਬਹੁਤ 
ਰੱਖਦੇ ਹਨ। 

ਇਸ ਜਗ੍ਹਾ ਪਰ ਬਰਾਹ ਦੀ ਮੂਰਤਿ ਛੋਟੀ ਛੋਟੀ ਹੈ। ਸੋ ਉਸ ਦੇਸ ਦੋ ਲੋਗਾਂ ਨੂੰ ਉਸ ਦੀ ਪੂਜਾ ਤੋਂ ਹਟਾ 
ਕੇ ਈਸ਼ੂਰ ਦੀ ਭਗਤੀ ਕਰਨ ਲਾਯਾ। ਉਥੋਂ ਅੱਗੇ ਧੋਮਰੀ ਦਾ ਕਿਲ੍ਹਾ ਤੇ ਸ਼ਿਵਪੁਰ ਨੂੰ ਦੇਖ ਕੇ 
ਬ੍ਰਹਮ ਕੁੰਡ ਤੀਰਥ ਦੇ ਮੇਲੇ ਪਰ ਜਾ ਫਿਰੇ। ਉਥੋਂ ਦੇ ਲੋਗਾਂ ਜੱਖਾਂ ਦੀ ਉਪਾਸਨਾ ਪੂਜਾ ਕਰਦੇ 
ਸੇ। ਗੁਰੂ ਜੀ ਨੇ ਸਭਨਾਂ ਨੂੰ ਪਰਮੇਸ਼ੂਰ ਪ੍ਰਾਇਣ ਕੀਤਾ। ਸੋ ਹੁਣ ਤੱਕ ਨਾਨਕ ਰਿਖੀ ਨੂੰ ਮੰਨਦੇ 
ਹਨ। ਏਦੂੰ ਅੱਗੇ ਲਖਮਪੁਰ ਨੂੰ ਦੇਖ ਪਲਟੀ ਝੀਲ ਦੇ ਕਿਨਾਰੇ ਕਿਨਾਰੇ ਹਵੇਲ ਖਾਂਚੀ ਦੇ 
ਪਰਬਤਾਂ ਨੂੰ ਲੰਘਦੇ ਹੋਏ ਕ੍ਰਿਸ਼ਨਤਾਲ, ਧੌਲਗੜ੍ਹ ਹੁੰਦੇ ਹੋਏ ਫੱਗਣ ਦੇ ਮਹੀਨੇ ਸੰਮਤ ੧੫੭੨ 
ਬਿਕ੍ਰਮੀ ਵਿੱਚ ਸ਼ਹਿਰ ਖਟਮੰਡੂ ਨੇਪਾਲ' ਦੀ ਰਾਜਧਾਨੀ ਵਿੱਚ ਜਾ ਫਿਰੇ ਤੇ ਪਸ਼ੂਪਤੀ ਮਹਾਂਦੇਵ 
ਦੇ ਮੰਦਰ ਪਾਸ ਬਾਘਮਤੀ ਗੰਗਾ ਕਿਨਾਰੇ ਜਾ ਉੱਤਰੇ। ਬਾਬੇ ਦਾ ਸ਼ਬਦ ਸੁਣ ਕੇ ਬਹੁਤ ਲੋਕ 
ਗੁਸਾਈਂ ਜੋਗੀ ਸਾਧੂ ਚਰਚਾ ਕਰਨ ਆ ਲੱਗੇ ਅਤੇ ਅਨੇਕ ਸ਼ਬਦ ਈਸ਼ੂਰੀ ਅਨੁਭਵ ਦੇ ਸੁਣ ਕੇ 
ਸਭ ਸੰਤ ਪ੍ਰਸੰਨਯ ਹੋਏ। ਗੁਰੂ ਜੀ ਨੇ ਆਤਮਕ ਸ਼ਕਤੀ ਨਾਲ ਪਾਖਾਣ ਪੂਜਾ ਛੁਡਾ ਕੇ ਨਾਮ 
ਜਪਣ ਲਾਏ। ਉਥੋਂ ਦਾ ਰਾਜਾ ਸਾਸੋਦੀਆ ਰਾਜਪੂਤ ਮਹਾ ਰਣਬੀਰ ਸਿੰਘ ਭੀ ਬਾਬੇ ਦਾ ਸੰਗਤੀ 
ਬਣ ਗਿਆ। ਪੋਥੀ ਵਿੱਚ ਲਿਖਿਆ ਹੈ ਕਿ ਓਸ ਰਾਜੇ ਦੇ ਸੰਤਾਨ ਨਹੀਂ ਸੀ। ਬਾਬੇ ਜੀ ਨੇ ਦੋ 
ਫ਼ਲ ਦਿੱਤੇ ਸੇ ਜਿਸ ਕਰ ਕੇ ਦੋ ਬੇਟੇ ਪੈਦਾ ਹੋਏ। ਏਸੇ ਲਈ ਅੱਜ ਤੱਕ ਗੁਰੂ ਘਰ ਦੇ ਸਿੱਖਾਂ 
ਸੰਤਾਂ ਨੂੰ ਨੇਪਾਲ ਵਿੱਚ ਮੰਨਯਾਂ ਜਾਂਦਾ ਹੈ। ਦੋ ਧਰਮਸ਼ਾਲਾਂ ਹਨ। ਇੱਕ ਵਿੱਚ ਉਦਾਸੀ ਤੇ ਇੱਕ 
ਵਿੱਚ ਨਿਰਮਲੇ ਸੰਤ ਗੁੰਥ ਸਾਹਿਬਾਂ ਦੇ ਪਾਠ ਕਰਦੇ ਰਹਿੰਦੇ ਹਨ। ਲੰਗਰ ਦੋਹਾਂ ਵਿੱਚ ਹੁੰਦਾ ਹੈ। 
ਪੰਡਿਤ ਨਰੈਣ ਸਿੰਘ ਨਿਰਮਲੇ ਸੰਤ ਨੇ ਬ੍ਰਹਮ ਵਿੱਦਯਾ ਦੇ ਬਲ ਨਾਲ ਰਾਜੇ ਸਮੇਤ ਸਭ ਲੋਕ 
ਸਤਸੰਗੀ ਕਰ ਰੱਖੇ ਹਨ। 

ਏਥੋਂ ਅੱਗੇ ਨੈਪਾਲੀ ਮੁਲਕ ਦਾ ਸੈਲ ਕਰਦੇ ਹੋਏ ਦਰਿਆਇ ਟੇਲੀਆ ਉੱਤਰ ਕੇ ਲਲਤਾ ਪੱਟੀ ਦਾ ਦੇਸ 
ਜੋ ਖਰਾ ਸੁੰਦਰ ਮੈਦਾਨ ਹੈ ਜਾ ਦੇਖਿਆ। ਏਸ ਦੇਸ ਵਿੱਚ ਸੁਨੈਹਰੀ ਰੰਗ ਪੱਥਰ ਦਾ ਪਹਾੜ ਹੈ 
ਜੋ ਜਨਮ ਸਾਖੀ ਵਿੱਚ ਲਿਖਯਾ ਹੈ। ਮਰਦਾਨੇ ਨੇ ਆਖਯਾ, “ਅਸੀਂ ਤਾਂ ਸੋਇਨੇ ਨੂੰ ਲਤਾੜ 
ਰਹੇ ਹਾਂ।” ਓਸ ਰੰਗ ਦਾ ਪੱਥਰ ਕਿਸੇ ਕਿਸੇ ਥਾਂ ਅੰਮਿ੍‌ਤਸਰ ਦਰਬਾਰ ਸਾਹਿਬ ਜਿਹੀਆਂ 
ਇਮਾਰਤਾਂ ਵਿੱਚ ਲੱਗਾ ਹੋਯਾ ਹੈ। ਓਸ ਪਹਾੜੀ ਉੱਤੇ ਫ਼ਲ ਬਹੁਤ ਮਿੱਠੇ ਰਸ ਭਰੇ ਹੁੰਦੇ ਹਨ, 
ਜਿਨ੍ਹਾਂ ਦੇ ਦਬਾਏ ਤੋਂ ਰਸ ਨਿੱਕਲ ਪੈਂਦਾ ਹੈ। ਉਨ੍ਹਾਂ ਦਾ ਨਾਮ ਅੰਮ੍ਰਿਤ ਫ਼ਲ ਲਿਖਯਾ ਹੈ। ਭਾਈ 
ਮਰਦਾਨੇ ਨੇ ਜ਼ਰਾ ਕੁ ਪੀਤਾ ਤਾਂ ਮਸਤ ਹੋ ਗਿਆ। ਜਦ ਮਹਾਰਾਜ ਨੇ ਹੋਰ ਬੂਟੀ ਸੁੰਘਾਈ ਤਾਂ 
ਹੋਸ਼ ਆਈ। ਬਾਬੇ ਜੀ ਨੇ ਆਖਿਆ, “ਜੇਹੜੇ ਭਗਤ ਸੰਤ ਸੰਸਾਰ ਨੂੰ ਤਿਆਗ ਕੇ ਪਰਮੇਸ਼ਰ 
ਦੇ ਧਿਆਨ ਵਿੱਚ ਮਨ ਨੂੰ ਜੋੜਨ ਲਈ ਤੱਤਪਰ ਹੁੰਦੇ ਹਨ, ਉਨ੍ਹਾਂ ਨੂੰ ਏਹ ਅੰਮ੍ਰਿਤ ਰਸ ਪਾਨ 
ਕਰਨ ਦਾ ਸਮਾਂ ਮਿਲਦਾ ਹੈ ਤੇ ਓਹੋ ਏਸ ਆਨੰਦ ਨੂੰ ਲੈ ਸਕਦੇ ਹਨ। ਉਨ੍ਹਾਂ ਨੂੰ ਫੇਰ ਭੁੱਖ, 
ਤ੍ਰਿਖਾ, ਆਲਸ ਨਹੀਂ ਬਯਾਪਦਾ। ” ਮਰਦਾਨੇ ਨੇ ਉਨ੍ਹਾਂ ਦੇ ਦਰਸ਼ਨ ਕਰਨੇ ਚਾਹੇ ਤਾਂ ਬਾਬੇ ਜੀ 
ਨੇ ਇੱਕ ਕੰਦਰਾ ਵਿੱਚ ਬ੍ਰਹਮ ਵਿੱਦਯਾ ਵਿਚਾਰ ਕਰਦੇ ਹੋਏ ਜਾ ਦਿਖਾਏ। ਓਹ ਸੰਤ ਭੀ ਬਾਬੇ 


“ਨੈਪਾਲ ਦੀ ਆਰਤੀ ਅਤੇ ਘੰਟੇ ਬਹੁਤ ਮਸ਼ਹੂਰ ਹਨ ਰੁਦ੍ਰਾਛ ਦੇ ਝਾੜ ਭੀ ਇਸੇ ਮੁਲਕ ਵਿੱਚ ਹੁੰਦੇ ਹਨ। ਕੇਦਾਰ ਕੰਗਨ ਭੀ ਜੇਹੜਾ 
ਤਿੰਨਾਂ ਸਿਰਾਂ ਵਾਲਾ ਹੁੰਦਾ ਹੈ ਉਹ ਇਥੋਂ ਹੀ ਆਉਂਦਾ ਹੈ। 

ਜੀ ਦੇ ਬਚਨ ਸੁਣ ਕੇ ਅਤਿ ਪੁਸੰਨ ਹੋਏ। ਭਾਈ ਮਰਦਾਨਾ ਤਾਂ ਓਥੇ ਹੀ ਰਹਿਣਾ ਚਾਹੁੰਦਾ ਸੀ 
ਪਰ ਬਾਬਾ ਜੀ ਕਿਕੂੰ ਠਹਿਰਦੇ। ਏਨ੍ਹਾਂ ਤਾਂ ਬੇਅੰਤ ਲੋਕਾਂ ਦੇ ਉਧਾਰ ਕਰਨੇ ਸੇ। ਓਥੋਂ ਅੱਗੇ 
ਸਿੱਕਮ ਦੇਸ਼ ਤਾਮਲੰਗ ਸ਼ਹਿਰ, ਜੋ ਓਥੋਂ ਦੀ ਰਾਜਧਾਨੀ ਹੈ; ਓਸ ਦੇ ਉੱਤਰ ਵੰਨੀ ਇੱਕ 
ਪਹਾੜੀ ਪਰ ਜਾ ਬੈਠੇ। 
ਜਦ ਮਰਦਾਨੇ ਨੇ ਰਬਾਬ ਵਜਾਯਾ ਤੇ ਸ਼ਬਦ ਗਾਇਆ ਤਾਂ ਕਈ ਆਦਮੀਆਂ ਦੀ ਭੀੜ ਇਕੱਠੀ ਹੋ 
ਗਈ। ਪਸ਼ੂ ਪੰਛੀ ਭੀ ਮੋਹਿਤ ਹੋ ਗਏ। ਗੁਰੂ ਜੀ ਦੇ ਸ਼ਬਦ ਦੀ ਸ਼ਕਤੀ ਨੂੰ ਦੇਖ ਕੇ ਓਥੋਂ ਦਾ 
ਰਾਜਾ ਭੀ ਸੇਵਕ ਬਣ ਗਿਆ ਤੇ ਆਪਣੇ ਦੇਸ ਦੀ ਜ਼ਬਾਨ ਤੇ ਅੱਖਰਾਂ ਵਿੱਚ ਬਾਬੇ ਦੀ ਬਾਣੀ 
ਲਿਖ ਲਈ, ਜੋ ਹੁਣ ਤਾਈਂ ਪੜ੍ਹਦੇ ਹੋਏ ਓਹ ਲੋਗ ਨਾਨਕ ਰਿਖੀ ਨੂੰ ਮੰਨਦੇ ਹਨ। ਓਥੋਂ ਦੇ 
ਰਹਿਣ ਵਾਲੇ ਵਪਾਰੀ ਸੰਮਤ ੧੯੪੩ ਬਿਕੂਮੀ ਨੂੰ ਸ੍ਰੀ ਅੰਮ੍ਰਿਤਸਰ ਜੀ ਵਿਖੇ ਆਏ ਸੇ ਤਾਂ 
ਓਹਨਾਂ ਨੇ ਏਹ ਪ੍ਰਸੰਗ ਸੁਣਾਯਾ ਸੀ। ਏਥੋਂ ਦਾਰਜੀਲੰਗ, ਚੰਗਾ ਨਾਮ ਬਸਤੀਆਂ ਨੂੰ ਦੇਖ ਕੰਚਨ 
ਪਰਬਤ ਨੂੰ ਲੰਘ ਅਨੇਕ ਬਸਤੀਆਂ ਪਹਾੜਾਂ ਦਾ ਝਾਕਾ ਲੈ, ਭੋਟਾਨ ਦੇਸ ਵਿੱਚ ਪ੍ਰਵੇਸ਼ ਕੀਤਾ। 
ਸ਼ਹਿਰ ਅਮਲੰਗ ਤੇ ਤਾਸ ਗਾਂਉਂ' ਜੋ ਗਾਰੂ ਕੁੰਭੇ ਦੇਸ ਵਿੱਚ ਉੱਘੇ ਹਨ, ਓਥੋਂ ਦੇ ਬਾਸ਼ਿੰਦਿਆਂ 
ਨੂੰ ਮੜ੍ਹੀਆਂ ਸੇਉਣੋਂ ਤੇ ਮੁਰਦਿਆਂ ਦੇ ਨਾਮ ਪੂਜਣੋਂ ਹਟਾ ਕੇ ਪਰਮੇਸ਼ੂਰ ਦਾ ਭਜਨ ਕਰਨ 
ਲਾਯਾ। (ਓਹ ਲੋਗ ਗੁਰ ਪ੍ਰਣਾਲੀ ਵਾਂਗੂੰ ਸਵੇਰੇ ਉੱਠ ਕੇ ਆਪਣੇ ਵੱਡਿਆਂ ਦੇ ਨਾਮ ਗਿਣਦੇ 
ਰਹਿੰਦੇ ਸੇ) ਏਥੋਂ ਚੱਲ ਤਾਸੀ ਸੂਡਨ ਨਾਮ ਸ਼ਹਿਰ ਵਿੱਚ, ਜੋ ਏਥੋਂ ਦੀ ਰਾਜਧਾਨੀ ਸੀ; ਜਾ 
ਉੱਤਰੇ। (ਹਰਵਰਖ ਖੰਡ ਭੀ ਏਸੇ ਦੇਸ ਦਾ ਨਾਮ ਹੈ) ਏਥੋਂ ਦਾ ਰਾਜਾ ਭੀ ਬਾਬੇ ਜੀ ਦੀ 
ਮਹਿਮਾ ਸ਼ਕਤੀ ਸੁਣ ਕੇ ਦਰਸ਼ਨ ਕਰਨ ਆਯਾ ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਸਿਰੀਰਾਗੁ ਮਹਲਾ ੧ ਘਰੁ ੨ ॥ 
ਧਨੁ ਜੋਬਨੁ ਅਰੁ ਫੁਲੜਾ ਨਾਠੀਅੜੇ ਦਿਨ ਚਾਰਿ ॥ 
ਪਬਣਿ ਕੇਰੇ ਪਤ ਜਿਉ ਢਲਿ ਢੁਲਿ ਜੁੰਮਣਹਾਰ ॥੧॥ 
ਰੰਗੁ ਮਾਣਿ ਲੈ ਪਿਆਰਿਆ ਜਾ ਜੋਬਨੁ ਨਉ ਹੁਲਾ ॥ 
ਦਿਨ ਥੋੜੜੇ ਥਕੇ ਭਇਆ ਪੁਰਾਣਾ ਚੋਲਾ ॥੧॥ ਰਹਾਉ ॥ 
ਸਜਣ ਮੇਰੇ ਰੰਗੁਲੇ ਜਾਇ ਸੁਤੇ ਜੀਰਾਣਿ ॥ 
ਹੰ ਭੀ ਵੰਵਾ ਡੁਮਣੀ ਰੋਵਾ ਝੀਣੀ ਬਾਣਿ ॥੨॥ 
ਕੀ ਨ ਸੁਣੇਹੀ ਗੋਰੀਏ ਆਪਣ ਕੰਨੀ ਸੋਇ ॥ 
ਲਗੀ ਆਵਹਿ ਸਾਹੁਰੈ ਨਿਤ ਨ ਪੇਈਆ ਹੋਇ ॥੩॥ 
ਨਾਨਕ ਸੁਤੀ ਪੇਈਐ ਜਾਣੂ ਵਿਰਤੀ ਸੰਨਿ ॥ 
ਗੁਣਾ ਗਵਾਈ ਗੰਠੜੀ ਅਵਗਣ ਚਲੀ ਬੰਨਿ ॥੪॥੨੪॥ 
(ਸਿਰੀਰਾਗੁ, ਮ8 ੧ - ੨੩) 
ਏਹ ਸਾਰਾ ਸ਼ਬਦ ਸੁਣ ਕੇ ਰਾਜੇ ਦਾ ਮਨ ਗਦਗਦ ਹੋ ਗਿਆ ਤੇ ਵਾਹਿਗੁਰੂ ਵਾਹਿਗੁਰੂ ਜਪਣ ਲੱਗਾ। 
ਸਭ ਕੁਛ ਛੱਡ ਕੇ ਅਕਾਲ ਪੁਰਖ ਦੀ ਅਰਾਧਨਾ ਵਿੱਚ ਤਤਪਰ ਹੋਯਾ ਅਤੇ ਰਾਜੇ ਦੇ ਪ੍ਰਤਾਪ 
ਨਾਲ ਪੂਜਾ ਭੀ ਸੁਧਰ ਗਈ। ਏਸ ਦੇਸ਼ ਵਿੱਚ ਅੱਲੰਗ ਥੌਂਲੰਗ ਦੋ ਮਹਾਰਾਜੇ ਰਾਮਕ੍ਰਿਸ਼ਨ ਵਾਂਗੂੰ 
ਅਵਤਾਰ ਸਦਾਏ ਹਨ। ਸਭ ਲੋਗ ਉਨ੍ਹਾਂ ਦੇ ਹੀ ਮੰਦਰ ਮੂਰਤਾਂ ਪੂਜਦੇ ਹਨ। ਗੁਰੂ ਜੀ ਨੇ 
ਆਪਣੀ ਸ਼ਕਤੀ ਨਾਲ ਸਭ ਨੂੰ ਈਸ਼ੂਰ ਦੀ ਭਗਤੀ ਕਰਨ ਲਾਯਾ। ਭਾਵੇਂ ਭੋਟੀ ਲੋਗਾਂ ਦਾ ਮਤ 
ਬੌਧ ਹੈ ਪਰ ਰੱਬ ਨੂੰ ਮੂਰਤੀ ਵਾਨ ਪੰਜਵੇਂ ਅਕਾਸ਼ ਵਿੱਚ ਨਿਵਾਸ ਵਾਲਾ ਮੰਨਦੇ ਹਨ ਤੇ ਮਾਸ 
ਕਿਸੇ ਜਾਨਦਾਰ ਦਾ ਨਹੀਂ ਛੱਡਦੇ। ਸੁੱਚ ਜੂਠ ਦਾ ਨਾਮ ਨਹੀਂ ਜਾਣਦੇ। ਉਨ੍ਹਾਂ ਦੇ ਅਚਾਰਯ ਭੀ 
ਲਾਂਬੇ ਗੁਰੂ ਹਨ, ਜੋ ਬਾਬੇ ਦੇ ਦਰਸ਼ਨ ਕਰ ਸ਼ਬਦ ਸੁਣ ਬਹੁਤ ਪ੍ਰਸੰਨਯ ਹੋਏ ਤੇ ਭਗਤੀ 
ਗਿਆਨ ਦਾ ਰਾਹ ਪੁੱਛਿਆ ਤੇ ਬਾਬੇ ਦੇ ਦੱਸਣ ਪਰ ਸ਼ਬਦ ਲਿਖ ਲਏ। ਓਸੇ ਦੇਸ ਅਸਕਰੋਦੇ 

ਸ਼ਹਿਰ ਇੱਕ ਧਰਮਸਾਲਾ ਤੇ ਮੂਰਤਿ ਬਾਬੇ ਨਾਨਕ ਤਪੇ ਦੀ ਹੈ, ਜਿਸ ਅੱਗੇ ਓਥੋਂ ਦਾ ਰਾਜਾ 
ਹੱਥ ਜੋੜ ਕੇ ਬੈਠਾ ਹੋਇਆ ਹੈ। 

ਏਥੋਂ ਚੱਲ ਸਾਂਪੂ ਨਦੀ ਦੇ ਕਿਨਾਰੇ ਕਿਨਾਰੇ ਮੁਲਕ ਦਾ ਸੈਲ ਕਰਦੇ ਹੋਏ ਚੰਬਜਾਲ ਤੇ ਦੋਮੁਖੀਏ ਪਰਬਤ 
ਦੇ ਵਿੱਚ ਦੀ ਚੀਨ” ਦੇ ਮੁਲਕ ਵਿੱਚ ਜਾ ਨਿੱਕਲੇ। 

ਜਨਮ ਸਾਖੀ ਵਿੱਚ ਜੋ (ਅਲਲਾਚੀਨ) ਅਲਲਾਚੀਨਾਂ ਦਾ ਮੇਲਾ ਲਿਖਯਾ ਹੈ ਸੋ ਚੀਨ ਦੇ ਪਰਬਤਾਂ ਵਿੱਚ 
ਅਲਲਾਚੀਨ ਕੋਈ ਕੌਮ ਜਾਨਵਰਾਂ ਵਰਗੀ (ਕਰਤੂਤ ਪਸੂ ਕੀ ਮਾਨਸ ਜਾਤਿ) ਹੋਵੇਗੀ। ਉਨ੍ਹਾਂ 
ਨੇ ਏਨ੍ਹਾਂ ਨੂੰ ਅਲੌਕਿਕ ਪੁਰਖ ਸਮਝ ਕੇ ਘੇਰ ਲੀਤਾ ਹੋਵੇਗਾ। ਓਥੇ ਬਾਬੇ ਜੀ ਨੇ ਆਪਣੀ 
ਸਰਬਗਯਾਤਾ ਨਾਲ ਉਨ੍ਹਾਂ ਦੀ ਬੋਲੀ ਵਿੱਚ ਉਨ੍ਹਾਂ ਨੂੰ ਸਮਝਾ ਕੇ ਪਰਮੇਸ਼ਰ ਦਾ ਨਾਮ ਸਿਮਰਣ 
ਲਾ ਦਿੱਤਾ। 

ਓਥੋਂ ਅੱਗੇ ਸਿੰਘਾਪੁਰ ਵਿੱਚ (ਜਿੱਥੇ ਹੁਣ ਬਹੁਤ ਸਿੱਖ ਅਤੇ ਗੁਰਦੁਆਰਾ ਬਾਬੇ ਦਾ ਹੈ) ਜਾ ਰਹੇ ਤੇ ਓਥੋਂ 
ਦੇ ਲੋਕਾਂ ਨੂੰ ਮੁਰਦੇ ਪੂਜਣੋਂ ਹਟਾ ਕੇ ਪਰਮੇਸ਼ੂਰ ਦੀ ਭਗਤੀ ਕਰਨ ਲਾਇਆ ਤੇ ਓਥੋਂ ਤਿੱਬਤ 
ਵੰਨੀ ਤੁਰ ਪਏ। ਮਹਾਂ ਦਰਿਆ ਜੋ ਤਿੱਬਤ ਵਿੱਚੋਂ ਭੋਟਾਨ ਨੂੰ ਜਾਂਦਾ ਹੈ (ਤੇ ਅੱਗੇ ਕੰਚਨ ਜੰਗਾ 
ਪਰਬਤ ਨਾਲ ਟੱਕਰ ਕੇ ਦੋ ਧਾਰਾਂ ਹੋ ਜਾਂਦੀਆਂ ਹਨ ਜਿਨ੍ਹਾਂ ਵਿੱਚੋਂ ਇੱਕ ਦਾ ਨਾਮ ਬ੍ਰਹਮਪੁੱਤ੍ਰ ਹੈ 
ਜੋ ਅਸਾਮ ਨੂੰ ਗਿਆ ਹੈ ਤੇ ਦੂਜਾ ਕੋਸੀ ਨਾਮ ਹਿੰਦੁਸਤਾਨ ਨੂੰ ਆਯਾ ਹੈ) ਓਸ ਤੋਂ ਪਾਰ ਹੋ 
ਲਾਂਬਯਾਂ' ਦੇ ਦੇਸ਼ ਵਿੱਚ ਪਹੁੰਚ ਪਏ। ਏਹ ਮੁਲਕ ਚੀਨ, ਤਿਬਤ, ਕੈਲਾਸ਼ ਹਿਮਾਲਯ ਦੇ 


“ਚੀਨ ਦੇ ਦੇਸ ਵਿੱਚ ਮਾਤਾ ਪਿਤਾ ਨੂੰ ਪਰਮੇਸ਼ਰ ਕਰ ਕੇ ਮੰਨਦੇ ਹਨ। ਮੁਰਦਿਆਂ ਨੂੰ ਭੀ ਸੰਦੂਕ ਵਿੱਚ ਬੰਦ ਕਰ ਕੇ ਘਰ ਵਿੱਚ ਪੰਜ 
ਬਰਸ ਤੱਕ ਰੱਖ ਕੇ ਹਮੇਸ਼ਾ ਰਾਤ ਨੂੰ ਪੂਜਾ ਕਰ ਕੇ ਉਨ੍ਹਾਂ ਦੇ ਪਾਸ ਗਾਜੇ ਬਾਜੇ ਨਾਲ ਭਜਨ ਕਰਦੇ ਰਹਿੰਦੇ ਹਨ। ਕਦੇ ਭੀ ਕਿਸੇ ਦੇ ਮਰੇ 
ਤੋਂ ਰੋਂਦੇ ਨਹੀਂ। ਗੋਰੇ ਰੰਗ ਮੋਟੇ ਨੇਤਰ ਖੋਦੀ ਦਾਹੜੀ, ਸਿਰ ਪਰ ਗੁੱਤਾਂ, ਸਭ ਜਾਨਦਾਰਾਂ ਦਾ ਮਾਸ ਖਾ ਲੈਣਾ ਕੰਮ ਸਭ ਤਰ੍ਹਾਂ ਦਾ ਸਭ ਨੇ 
ਕਰ ਲੈਣਾ, ਇਹੋ ਰਿਵਾਜ ਤੇ ਬੋਧ ਮਜ਼ਹਬ ਉਨ੍ਹਾਂ ਦਾ ਹੈ। 

"ਲਾਂਬਾ ਗੁਰੂ ਭਾਵੇਂ ਓਹ ਬਾਵਨ ਅਵਤਾਰ ਦੇ ਬਿਸਤਾਰ ਕੇ ਹੋਣੇ ਕਰ ਓਸੇ ਨੂੰ ਮੰਨਦੇ ਹਨ। ਜਦਪਿ ਹੁਣ ਬਹੁਤ ਕਰ ਕੇ ਬੋਧ ਮਜ਼ਹਬ ਦੇ 
ਨਾਲ ਉਨ੍ਹਾਂ ਦਾ ਮਤ ਮਿਲਦਾ ਜੁਲਦਾ ਹੈ ਅਤੇ ਭਜਨ ਭੀ ਉਨ੍ਹਾਂ ਦਾ (ਨਾਮਾ ਪਦਮਾ ਹੋਮ ਨਾਮਾ ਪਦਮਾ ਹੋਮ ਅਰਥਾਤ ਜੋ ਕੁਛ ਹੈ ਸੋ ਤੂੰ 
ਹੀ ਹੈਂ) ਏਹੋ ਹੈ, ਪਰ ਇੱਕ ਕੌਮ ਏਨ੍ਹਾਂ ਵਿੱਚੋਂ ਅਜਿਹੀ ਹੈ ਜੋ ਗਊ ਦਾ ਦੁੱਧ ਘੀ ਭੀ ਨਹੀਂ ਖਾਂਦੀ। ਓਹ ਆਖਦੇ ਹਨ ਜਿਸ ਦੀ ਸੌਂਹ 
ਖਾਈਏ ਉਸ ਦੀ ਅੰਸ ਖਾਣੀ ਮਹਾਂ ਪਾਪ ਹੈ। ਓਹ ਲੋਕ ਬੱਕਰੀ, ਦੁੰਬੀ ਦਾ ਦੁੱਧ ਘੀ ਖਾਂਦੇ ਹਨ। ਲਦਾਖ, ਲਾਸਾ, ਭੋਟ, ਪੰਗੂ ਏਹ ਸਭ 
ਤਿੱਬਤ ਦੇ ਵਿਚਲੇ ਦੇਸਾਂ ਦੇ ਨਾਮ ਹਨ। ਲਾਂਬੇ ਗੁਰੂ ਗੱਦੀ ਵਾਲੇ ਅਚਾਰਯਾਂ ਨੂੰ ਤੇ ਸਾਧਾਂ ਨੂੰ ਫੁੰਗੀ ਬਿਰਕਤ, ਆਖਦੇ ਹਨ। ਏਨ੍ਹਾਂ ਦੇਸ਼ਾਂ 
ਵਿੱਚ ਰਾਜੇ ਦੇ ਹੁਕਮ ਨਾਲੋਂ ਲਾਂਬੇ ਗੁਰੂ ਦਾ ਹੁਕਮ ਬਹੁਤ ਮੰਨਯਾ ਜਾਂਦਾ ਹੈ। ਓਹ ਹਮੇਸ਼ਾ ਜਪ, ਤਪ, ਬ੍ਰਤ, ਨੇਮ, ਸੰਜਮ, ਜੋਗ, 
ਅਭਯਾਸ ਵਿੱਚ ਤਤਪਰ ਰਹਿੰਦੇ ਹਨ। ਤਾਂ ਹੀ ਉਨ੍ਹਾਂ ਦੀ ਉਮਰ ਦੋ ਦੋ ਸੌ ਚਾਰ ਚਾਰ ਸੌ ਬਰਸ ਹੁੰਦੀ ਹੈ ਸਾਰਿਆਂ ਤੋਂ ਵੱਡਾ ਮਹੰਤ ਪੰਜ 
ਸੌ ਬਰਸ ਪਿੱਛੋਂ ਚੋਲਾ ਬਦਲਦਾ ਹੈ। ਦੇਹ ਛੱਡਣ ਲੱਗਿਆਂ ਲਿਖ ਜਾਂਦਾ ਹੈ ਕਿ ਫਲਾਣੀ ਜਗ੍ਹਾ ਮੈਂ ਜਨਮ ਲਵਾਂਗਾ। ਸੋ ਓਸੇ ਪਤੇ ਪਰ 
ਓਹ ਲੋਕ ਓਸ ਨੂੰ (ਜਦ ਓਹ ਸਵਾ ਬਰਸ ਦਾ ਹੋ ਜਾਂਦਾ ਹੈ) ਜਾ ਕੇ ਬਾਜੇ ਗਾਜੇ ਨਾਲ ਲੈ ਆਉਂਦੇ ਹਨ ਅਤੇ ਗੱਦੀ ਉੱਪਰ ਬੈਠਾ ਦਿੰਦੇ 
ਹਨ। ਏਸੇ ਤੜ੍ਹਾਂ ਹਜ਼ਾਰਾਂ ਬਰਸਾਂ ਤੋਂ ਓਹੋ ਗੱਦੀ ਉੱਪਰ ਚਲਾ ਆਂਵਦਾ ਹੈ ਤੇ ਕਿਸੇ ਸਮੇਂ ਜਦ ਓਸ ਦੀ ਇੱਛਯਾ ਹੋਵੇ ਤਾਂ ਹਜ਼ਾਰਾਂ ਬਰਸਾਂ 
ਦੀਆਂ ਗੱਲਾਂ ਭੀ ਕਰਦਾ ਹੈ। ਫੁੰਗੀ ਤੇ ਲਾਂਬੇ ਮੰਗਦੇ ਨਹੀਂ, ਲੋਕ ਆਪੇ ਸੇਵਾ ਕਰਦੇ ਹਨ। ਜਿਕੂੰ ਸ਼ੈਵ ਸ਼ਿਵ ਨੂੰ ਬੈਸ਼ਨੋ ਬਿਸ਼ਨ ਨੂੰ ਨਿੱਤ 
ਅਤੇ ਈਸ਼ਰ ਮੰਨਦੇ ਹਨ, ਇਸ ਤਰ੍ਹਾਂ ਲਾਂਬੇ ਨੂੰ ਓਸ ਦੇਸ਼ ਦੇ ਲੋਕ ਨਿੱਤ ਮੁਕਤਿ ਈਸ਼ੂਰ ਮੰਨਦੇ ਹਨ। ਫੁੰਗੀ ਲੋਕ ਰੋਟੀ ਕੱਪੜੇ ਤੋਂ 
ਬਿਨਾਂ ਹੋਰ ਕੁਛ ਨਹੀਂ ਲੈਂਦੇ। ਜਪੀ, ਤਪੀ, ਸਤੀ ਰਹਿੰਦੇ ਹਨ। ਝੂਠ ਨਹੀਂ ਬੋਲਦੇ। ਜੇ ਕਦੇ ਕੋਈ ਬਿਭਚਾਰ ਕਰੇ ਤਾਂ ਜਰੀ ਜਰੀ ਮਾਸ 
ਕੱਟ ਕੇ ਕੁੱਤਿਆਂ ਨੂੰ ਖਵਾ ਦਿੰਦੇ ਹਨ। ਝੂਠ, ਮਤਸਰ, ਚੁਗਲੀ, ਨਿੰਦਾ, ਬਖੀਲੀ ਕੋਈ ਨਹੀਂ ਕਰਦਾ। ਮੁਹੱਰਤ ਏਕਤਾ, ਹੱਸਣ, 
ਗਾਉਣ, ਵਜਾਉਣ ਦਾ ਬਹੁਤ ਰਿਵਾਜ ਹੈ। ਬਯਾਹ ਤਿੰਨ ਪ੍ਰਕਾਰ ਦਾ ਹੁੰਦਾ ਹੈ ਇੱਕ ਤਾਂ ਸੁਯੰਬਰ ਹੁੰਦਾ ਹੈ ਤੇ ਦੂਜਾ ਜਿਸ ਨਾਲ ਇਸਤ੍ਰੀ 
ਪਹਿਲੇ ਪ੍ਰਸੰਗ ਕਰ ਲਏ। ਤੀਸਰਾ ਜਿਸ ਦੀ ਬਾਂਹ ਮਾਂ ਬਾਪ ਪਕੜਾ ਦੇਣ। ਬਿਭਚਾਰ ਘੱਟ ਹੈ ਚੋਰੀ ਉੱਕੀ ਨਹੀਂ ਹੁੰਦੀ ਤੇ ਲਾਂਬੇ ਗੁਰੂ 
ਤੋਂ ਡਰਦਾ ਕੋਈ ਕਿਸੇ ਨੂੰ ਨਹੀਂ ਦੁਖਾਉਂਦਾ। ਪਰਜਾ ਤੇ ਪੈਦਾਵਾਰ ਦਾ ਚੌਥਾ ਹਿੱਸਾ ਰਾਜੇ ਦੇ ਖ਼ਜਾਨੇ ਜਾਂਦਾ ਹੈ। ਸਭ ਰੱਯਤ ਆਪ ਨੂੰ ਰਾਜੇ 
ਦੀ ਫੌਜ ਸਮਝਦੀ ਹੈ ਅਤੇ ਕੋਈ ਝਗੜਾ ਰਾਜੇ ਤੱਕ ਨਹੀਂ ਜਾਂਦਾ। ਫੁੰਗੀ ਯਾਂ ਲਾਂਬੇ ਹੀ ਮਿਟਾ ਦਿੰਦੇ ਹਨ ਤੇ ਜੋ ਫ਼ੈਸਲਾ ਏਹ ਕਰ ਦੇਣ 
ਸੋਈ ਰਾਜਾ ਮਨਜ਼ੂਰ ਕਰਦਾ ਹੈ। ਏਥੇ ਚਾਉਲ, ਮੱਛੀ, ਸ਼ਹਿਤ ਬਹੁਤ ਹੁੰਦਾ ਹੈ। ਕਣਕ, ਮਕਈ, ਕਮਾਦ, ਉੜਦ ਥੋੜ੍ਹੇ ਹੁੰਦੇ ਹਨ। 
ਇਸਤ੍ਰੀ ਮਰਦ ਕੌਡੀਆਂ ਦੇ ਗਹਿਣੇ ਤੇ ਬੱਕਰੀਆਂ, ਭੇਡਾਂ, ਘੋੜਿਆਂ ਦੀ ਜੱਤ ਦੇ ਕੱਪੜੇ ਪਹਿਨਦੇ ਹਨ। ਇਸਤ੍ਰੀ, ਮਰਦ, ਗੌਰਵਰਨ, 
ਜ਼ੋਰਾਵਰ ਮੋਟੇ ਨਕਸ਼ ਖੂਬਸੂਰਤ ਹੁੰਦੇ ਹਨ। ਤੀਸ ਬਰਸ ਤੱਕ ਬ੍ਰਹਮਚਰਯ ੫੦ ਤੱਕ ਗ੍ਰਿਹਸਤ ਧਰਮ ਤੇ ਫੇਰ (ਭਾਵੇਂ ਬੇਟਾ ਬੇਟੀ ਹੋ ਨਾ 
ਹੋ) ਜਤ ਧਾਰ ਕੇ ਭਗਤੀ ਕਰਦੇ ਹਨ। ਜਦ ਕੋਈ ਮਰਦਾ ਹੈ ਤਾਂ ਓਸ ਨੂੰ ਦੇਖ ਕੇ ਜੈਸਾ ਹੁਕਮ ਲਾਂਬੇ ਗੁਰੂ ਦੇਂਦੇ ਹਨ, ਸੋਈ ਵਰਤਿਆ 
ਜਾਂਦਾ ਹੈ। ਸੋ ਓਹ ਕਿਸੇ ਨੂੰ ਕਟਾ ਕੇ ਰਿੰਨ੍ਹ ਕੇ (ਪਕਵਾ ਕੇ) ਸਾਰੇ ਪਿੰਡ ਵਿੱਚ ਜਾਂ ਕੁਲ ਵਿੱਚ ਬਰਤਾ ਦਿੰਦੇ ਹਨ ਤੇ ਕਿਸੇ ਨੂੰ ਚੀਹਲਾਂ 
ਅੱਗੇ, ਕਿਸੇ ਨੂੰ ਕੁੱਤਿਆਂ ਅੱਗੇ ਰਖਵਾ ਦਿੰਦੇ ਹਨ ਤੇ ਕੋਈ ਪਾਣੀ ਵਿੱਚ ਤੇ ਧਰਤੀ ਵਿੱਚ ਲੇਪੇ ਜਾਂਦੇ ਹਨ। ੪੦ ਦਿਨ ਗਾਉਣਾ 
ਵਜਾਉਣਾ ਰੱਖਦੇ ਹਨ। ਏਨ੍ਹਾਂ ਦੇਸ਼ਾਂ ਵਿੱਚ ਬਰਫ ਬਰਖਾ ਬਹੁਤ ਹੋਣੇ ਕਰ ਕੇ ਸਰਜੀਤੀ ਤੇ ਸਰਦੀ ਬਹੁਤ ਰਹਿੰਦੀ ਹੈ। ਏਸ ਕਰ ਕੇ ਸਭ 
ਲੋਕ ਚਾਰ ਮਹੀਨੇ ਬਾਹਰ ਤੇ ੮ ਮਹੀਨੇ ਅੰਦਰੀਂ ਕੱਟਦੇ ਹਨ। ਏਸੇ ਸੋਹਣੀ ਥਾਂ ਦੀ ਬਾਬਤ ਡਾਕਟਰ ਰਚਿੰਸਨ ਸਾਹਿਬ ਨੇ ਆਪਣੇ 


!ਮ-ਤੈਂਪ:੦ 40000 ਕਟ 77016 $ 60 13870 (ਤਰਕ $6600) 138? 9ਧ੧0/006 ੪. 0ਮਨ 


[184] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਵਿਚਕਾਰ ਹੈ ਤੇ ਏਸ ਦੇਸ਼ ਵਿੱਚ ਸਭ ਬੋਧ ਵਸਦੇ ਹਨ ਤੇ ਲਾਂਬੇ ਗੁਰੂ ਨੂੰ ਹੀ ਰੱਬ ਕਰ ਕੇ 
ਮੰਨਦੇ ਹਨ, ਅਤੇ ਓਸੇ ਦੀ ਬਾਣੀ ਪੜ੍ਹਦੇ ਹਨ। ਹੋਰ ਕਿਸੇ ਬੇਦ ਸ਼ਾਸਤਰ ਦੇਵੀ ਦੇਵਤਾ ਨੂੰ ਨਹੀਂ 
ਮੰਨਦੇ। ਬਾਬੇ ਜੀ ਨੇ ਉਨ੍ਹਾਂ ਨੂੰ ਉਨ੍ਹਾਂ ਦੇ ਗੁਰੂ ਸਮੇਤ ਈਸ਼ੂਰ ਦੀ ਭਗਤੀ ਕਰਨ ਵਿੱਚ ਤਤਪਰ 
ਕੀਤਾ। ਓਥੋਂ ਅੱਗੇ ਸਾਂਪਰ ਨਾਮ ਪਰਬਤ ਦੇ ਪਾਸੋਂ ਕੈਸਮ ਨਦੀ ਕਿਨਾਰੇ ਲਾਂਬਯਾਂ ਦੇ ਮਸ਼ਹੂਰ 
ਮੰਦਰ ਪਾਸ ਬੈਠ ਕੇ ਜਦ ਬਾਬੇ ਜੀ ਸ਼ਬਦ ਗਾਵਿਆ ਤਾਂ ਸਭ ਲੋਕ ਇਕੱਠੇ ਹੋ ਗਏ। ਗੁਰੂ ਜੀ 
ਨੇ ਆਖਿਆ ਤੁਸੀਂ ਜੋ ਲਾਂਬੇ ਗੁਰੂ ਨੂੰ ਪਰਮੇਸ਼ੂਰ ਮੰਨਦੇ ਹੋ ਸੋ ਏਹ ਪਰਮੇਸ਼ਰ ਨਹੀਂ ਹੈ। 
ਕਿਉਂਕਿ ਪਰਮੇਸ਼ਰ ਏਕ ਹੈ, ਅਮੂਰਤਿ ਹੈ, ਸਾਰੇ ਜਗਤ ਦਾ ਕਰਤਾ ਭਰਤਾ ਓਹੋ ਹੈ ਤੇ ਸਰਬ 
ਸ਼ਕਤੀਵਾਨ ਹੈ। ਓਸੇ ਨੂੰ ਹਿੰਦੂ ਮੁਸਲਮਾਨ ਈਸਾਈ ਆਦਿਕ ਅਨੇਕ ਮਤਾਂ ਵਾਲੇ ਮੰਨਦੇ ਹਨ। 
ਏਸ ਪ੍ਰਕਾਰ ਸਮਝਾ ਬੁਝਾ ਕੇ ਓਹਨਾਂ ਨੂੰ ਪਰਮੇਸ਼ੂਰ ਦੀ ਭਗਤੀ ਕਰਨ ਲਾਇਆ। 

ਓਥੋਂ ਚੱਲ ਤਿੱਬਤ ਦੇ ਨਾਲ ਮਿਲੇ ਹੋਏ ਪਰਬਤਾਂ ਦੇਸ਼ਾਂ ਦਾ ਅਤੇ ਰਾਵਨ ਰਦ, ਮਾਨ ਸਰੋਵਰ (ਮਾਨ 
ਸਰੋਵਰ) ਆਦਿਕ ਝੀਲਾਂ ਦੀ ਸੈਰ ਕਰਦੇ ਹੋਏ ਓਹ ਸਰੋਵਰ, ਜਿਨ੍ਹਾਂ ਪੁਰ ਹੰਸ ਫਿਰਦੇ ਸੇ; ਜਾ 
ਦੇਖਿਆ। ਮਰਦਾਨੇ ਦੇ ਪੁੱਛਣੇ ਪਰ ਬਾਬੇ ਜੀ ਨੇ ਆਖਿਆ, “ਏਹੋ ਪੰਛੀ ਹੰਸ ਹਨ। ਏਹਨਾਂ 
ਦੀ ਹੀ ਚੁੰਝ ਵਿੱਚ ਐਸੀ ਤਾਸੀਰ ਹੈ ਜੋ ਦੁੱਧ ਤੇ ਪਾਣੀ ਵੱਖੋ ਵੱਖ ਕਰ ਦਿੰਦੇ ਹਨ। ” ਮਰਦਾਨੇ 
ਆਖਿਆ, “ਜੀ! ਹੰਸ ਤਾਂ ਮੋਤੀ ਚੁਗਦੇ ਹਨ, ਸੋ ਏਥੇ ਨਹੀਂ ਦਿਸਦੇ।” ਗੁਰੂ ਜੀ ਬੋਲੇ, 
“ਭਲਾ ਮਰਦਾਨਿਆ! ਚੱਲ ਮੋਤੀਆਂ ਵਾਲੇ ਥਾਉ ਭੀ ਦਿਖਾ ਲਿਆਈਏ। ” 

ਫੇਰ ਬਾਬਾ ਜੀ ਅਪਨੀ ਸ਼ਕਤੀ ਨਾਲ ਇੱਕ ਪਰਬਤ ਦੀ ਕੰਦ੍ਹਾਂ ਵਿੱਚ ਲੈ ਗਏ। ਅੱਗੇ ਜਾ ਕੇ ਪੱਧਰੀ 
ਧਰਤੀ ਅਤੇ ਕਈ ਸਰੋਵਰ ਵੇਖੇ ਜਿਨ੍ਹਾਂ ਦੇ ਕਿਨਾਰੇ ਕਿਨਾਰੇ ਛੋਟੇ ਵੱਡੇ ਮੋਤੀ ਬਹੁਤ ਕੰਕਰੀਆਂ 
ਵਿੱਚ ਪਏ ਦੇਖੇ। ਬਾਬੇ ਆਖਿਆ, “ਏਦੂੰ ਅੱਗੇ ਅੱਗੇ ਬਹੁਤ ਸਰੋਵਰ ਅਜਿਹੇ ਹਨ ਜਿਨ੍ਹਾਂ ਵਿੱਚ 
ਮੋਤੀਏ ਸਿੱਪਾਂ ਤੋਂ ਬਿਨਾਂ ਹੋਰ ਕੋਈ ਜੀਉ ਨਹੀਂ।” ਜਦ ਓਹ ਹੱਦ, ਸਰੋਵਰ ਉੱਛਲ ਕੇ ਦੂਰ- 
ਦੂਰ ਤੱਕ ਚਲੇ ਜਾਂਦੇ ਹਨ ਤੇ ਫੇਰ ਮੁੜ ਪਾਣੀ ਆਪਣੇ ਟਿਕਾਣੇ ਆ ਜਾਂਦੇ ਹਨ ਤਾਂ ਕੁਛ ਓਦੋਂ 
(ਸਿੱਪ) ਜਲ ਤੋ ਬਾਹਰ ਰਹਿ ਜਾਂਦੇ ਹਨ ਤੇ ਬਾਕੀ ਜਿੱਥੇ ਨੀਵੇਂ ਥਾਈਂ ਰਹਿ ਕੇ ਜਲ ਸੁੱਕ 
ਜਾਂਦਾ ਹੈ ਓਥੇ ਬੇਅੰਤ ਸਿੱਪ ਰਹਿ ਕੇ ਮਰ ਜਾਂਦੇ ਹਨ। ਜਨ੍ਹਾਂ ਵਿੱਚੋਂ ਨਿੱਕਲੇ ਹੋਏ ਮੋਤੀ ਹੰਸ 
ਚੁਣਦੇ ਰਹਿੰਦੇ ਹਨ। ਮਹੀਨੇ ਪਿੱਛੋਂ ਇੱਕ ਦਿਨ ਭੀ ਮੋਤੀ ਜ਼ੁਗ ਲੈਣ ਤਾਂ ਫੇਰ ਮਹੀਨਾ ਭਰ ਭੁੱਖ 
ਨਹੀਂ ਲੱਗਦੀ। ਕੋਈ ਕੋਈ ਹੰਸ ਤਾਂ ਛੀ ਛੀ ਮਹੀਨੇ ਤੱਕ ਰੱਜੇ ਪੁੱਜੇ ਮਸਤ ਰਹਿੰਦੇ ਹਨ।” 
ਮਰਦਾਨੇ ਨੇ ਫੇਰ ਪ੍ਰਾਰਥਨਾ ਕੀਤੀ ਕਿ ਜੇਹੜਾ ਲਾਲ ਅੰਧੇਰੇ ਵਿੱਚ ਚਾਨਣਾ ਕਰਦਾ ਹੈ ਉਹ 
ਕਿੱਥੇ ਪੈਂਦਾ ਹੁੰਦਾ ਹੈ? ਤਾਂ ਬਾਬੇ ਜੀ ਨੇ ਆਖਿਆ, “ਜਿਕੂੰ ਕਿਸੇ ਕਿਸੇ ਸੱਪ, ਸੂਰ, ਹਾਥੀ ਦੇ 
ਮਗਜ਼ ਵਿੱਚ ਮਣੀ ਹੋ ਪੈਂਦੀ ਹੈ, ਉਸੇ ਤਰ੍ਹਾਂ ਕਿਸੇ ਕਿਸੇ ਹੰਸ ਦੇ ਮਗਜ਼ (ਉਨ੍ਹਾਂ ਮੋਤੀਆਂ ਦੇ 
ਮਦ ਦਾ) ਹਨ੍ਹੇਰੇ ਵਿੱਚ ਚਾਨਣਾ ਕਰਨ ਵਾਲਾ ਲਾਲ ਪੈਂਦਾ ਹੋ ਜਾਂਦਾ ਹੈ ਤੇ ਥੋੜ੍ਹਾ ਥੋੜ੍ਹਾ ਚਾਨਣਾ 
ਕਰਨ ਵਾਲੇ ਲਾਲ, ਚੂਨੀਆਂ ਖਾਣਾਂ ਵਿੱਚੋਂ ਭੀ ਨਿੱਕਲ ਆਂਵਦੇ ਹਨ।” ਭਾਈ ਮਰਦਾਨੇ ਨੇ 
ਆਖਿਆ, “ਅਸਾਂ ਸੁਣਿਆ ਹੈ ਕਿ ਸਿਕੰਦਰ ਬਾਦਸ਼ਾਹ ਜਦ ਆਬਹਯਾਤ (ਅੰਮ੍ਰਿਤ) ਨੂੰ 
ਢੂੰਡਣ ਵਾਸਤੇ ਗਿਆ ਸੀ ਤਾਂ ਰਾਹ ਵਿੱਚ ਹੰਸ ਤੇ ਮੋਤੀਆਂ ਦੇ ਸਿੱਪਾਂ ਦੇ ਝੀਲ ਤੇ ਮੋਤੀ ਉਸ 
ਨੇ ਦੇਖੇ ਹਨ। ਸੋ ਉਹ ਅੰਮ੍ਰਿਤ ਭੀ ਇੱਥੇ ਲੱਭਣ ਆਇਆ ਸੀ ਜਾਂ ਕਿਤੇ ਹੋਰ ਥੇ?” ਤਾਂ ਗੁਰੂ 
ਸਾਹਿਬ ਜੀ ਨੇ ਆਖਿਆ, “ਭਾਈ! ਅਸਾਂ ਸੱਚਾ ਅੰਮ੍ਰਿਤ ਜੋ ਪਰਮੇਸ਼ਰ ਦਾ ਨਾਮ ਹੈ ਸੋ ਲੱਭ 


ਸਫਰਨਾਮੇ ਦੀ ਕਿਤਾਬ ਵਿੱਚ ਇਸ ਤਰ੍ਹਾਂ ਲਿਖਿਆ ਹੈ ਕਿ ਮੈਂ ਚਾਰ ਮਹੀਨੇ ਲਾਂਬਯਾਂ ਦੇ ਮੁਲਕ ਵਿੱਚ ਰਹਿ ਕੇ ਸੈਲ ਕੀਤਾ ਹੈ ਤੇ 
ਜਿਹੜਾ ਖ਼ਾਸ ਲਾਂਬਾ ਗੁਰੂ ਓਸ ਵਕਤ ਪੰਜ ਸੌ ਬਰਸ ਦੀ ਉਮਰ ਭੋਗ ਕੇ ਫੇਰ ਜੰਮ ਕੇ ਗਯਾਰਾਂ ਬਰਸਾਂ ਦਾ ਗੱਦੀ ਪਰ ਸੀ ਓਸ ਵਿੱਚ 
ਦਿਖਾਉਣ ਜਨਾਉਣ ਵਿੱਚ ਖ਼ੁਸ਼ੀ ਨਹੀਂ ਸੀ। ਓਸ ਦੀਆਂ ਗੱਲਾਂ ਤੋ ਓਥੋਂ ਦੇ ਲੋਗਾਂ ਦਾ ਕਹਿਣਾ ਮੈਨੂੰ ਐਨ ਨਿਸ਼ਚੇ ਹੋ ਗਿਆ ਕਿ ਏਹ 
ਠੀਕ ਜੋਗ ਅੱਭਯਾਸ ਦੇ ਬਲ ਨਾਲ ਕਾਯਾ ਪਲਟ ਲੈਂਦਾ ਹੈ ਅਰਥਾਤ ਬ੍ਰਿਧ ਕਾਯਾਂ ਤਿਆਗ ਕੇ ਨਵੀਂ ਕਾਜਾਂ ਧਾਰ ਲੈਂਦਾ ਹੈ। 

ਲੀਤਾ ਹੈ ਸਾਨੂੰ ਹੁਣ ਉਸ ਅੰਮ੍ਰਿਤ ਦੇ ਢੂੰਢਣ ਦੀ ਕੋਈ ਲੋੜ ਨਹੀਂ। ਉੱਵ ਉਹ ਅੰਮ੍ਰਿਤ ਭੀ 
ਇਨ੍ਹਾਂ ਪਹਾੜੀਆਂ ਵਿੱਚ ਹੀ ਹੈ। ਪਰ ਸਾਨੂੰ ਉੱਥੇ ਜਾਣ ਦੀ ਕੋਈ ਲੋੜ ਨਹੀਂ।” 
ਨੂੰ ਦੇਣ ਵਾਸਤੇ ਇੱਥੋਂ ਚੁਣ ਲਵਾਂ?” ਤਾਂ ਬਾਬੇ ਹੱਸ ਕੇ ਆਖਿਆ, “ਮਰਦਾਨਿਆ! ਇੱਥੇ 
ਅਸੀਂ ਸੈਰ ਕਰਨ ਤੇ ਕਰਤਾਰ ਦੇ ਰੰਗ ਦੇਖਣ ਆਏ ਹਾਂ। ਝੂਠੀ ਮਾਇਆ ਲੈਣ ਨਹੀਂ ਆਏ। 
ਜਿੱਥੇ ਮਰਾਸਣ ਹੈ ਉਥੇ ਹੀ ਬਥੇਰੇ ਮੋਤੀ ਮਿਲ ਜਾਣਗੇ।” 

ਇੱਥੋਂ ਅੱਗੇ ਅਨੇਕ ਪ੍ਰਕਾਰ ਦੇ ਪ੍ਰਸੰਗ ਸੁਣਾਉਂਦੇ ਹੋਏ ਅੱਗੇ ਆਏ ਤਾਂ ਇੱਕ ਸੁਫ਼ੈਦ ਚਿੱਟਾ ਚਾਂਦੀ ਵਾਂਗੂੰ 
ਚਮਕਦਾ ਹੋਇਆ ਉੱਚਾ ਪਰਬਤ ਡਿੱਠਾ। ਮਰਦਾਨੇ ਨੇ ਪੁੱਛਣੇ ਪਰ ਬਾਬੇ ਜੀ ਨੇ ਆਖਿਆ ਕਿ 
ਇਹੋ (ਕੈਲਾਸ਼ ਪਰਬਤ) ਕੈਲਾਸ਼ ਪਰਬਤ ਹੈ। ਕਿਸੇ ਸਮੇਂ ਸ਼ਿਵ ਜੀ ਇੱਥੇ ਆ ਕੇ ਰਹੇ ਸੇ। ਇਸੇ 
ਲਈ ਸ਼ਿਵ ਜੀ ਦਾ ਨਾਮ ਕੈਲਾਸ਼ਵਾਸੀ ਪੈ ਗਿਆ ਤੇ ਹੁਣ ਉਹ ਸ਼ਿਵ ਜੀ ਸੱਚਖੰਡ ਦੇ ਬੂਹੇ 
ਅੱਗੇ (ਜਿੱਥੇ ਬ੍ਰਹਮਾ, ਬਿਸ਼ਨੂੰ ਆਦਿਕ ਦੇਵਤਾ ਅਵਤਾਰ ਕਾਰਕ ਖੜੇ ਹਨ) ਉਥੇ ਹੈ ਕਿਉਂਕਿ 
ਉਸ ਨੇ ਭੀ ਰਾਮ ਕ੍ਰਿਸ਼ਨ ਵਾਂਗੂੰ ਭਾਰਤਵਰਸ਼ ਦਾ ਰਾਜਾ ਹੋ ਕੇ ਆਪਣਾ ਮਤ ਲਿੰਗ ਪੂਜਾ 
ਚਲਾਈ ਹੈ। ਅਤੇ ਬ੍ਰਹਮਾ, ਬਿਸ਼ਨ, ਸ਼ਿਵ, ਇਨ੍ਹਾਂ ਨੇ ਆਪਣੇ ਨਾਮ ਜਪਵਾਏ ਤੇ ਅੰਗ 
ਪੁਜਵਾਏ ਹਨ। ਇਸੇ ਲਈ ਕਰਤਾਰ ਦੇ ਦੁਆਰੇ ਪਰ ਨਿਰਾਦਰ ਸਹਿਤ ਖੜ੍ਹੇ ਹਨ। ਇਹੋ ਜਿਹੇ 
ਬਚਨ ਕਰਦੇ ਹੋਏ ਕੈਲਾਸ਼ ਦਾ ਸੈਰ ਕੀਤਾ ਪਰ ਮਨ ਮਹੇਸ਼ ਪਰਬਤ ਤੋਂ ਬਿਨਾਂ ਹੋਰ ਕਿਤੇ 
ਬਸਤੀ ਦੇਖਣ ਵਿੱਚ ਨਹੀਂ ਆਈ। 

ਫੇਰ ਯਾਰ ਕੰਦੋਂ ਉੱਤਰ ਵੱਲ ਉੱਤਰ ਕੇ ਯਾਰ ਕੰਦ ਦੇ ਦੇਸ਼ ਵਿੱਚ ਦੀ ਮਾਨ ਤਲਾਈ ਦੇ ਪਰ੍ਹੇ ਬ੍ਰਹਮ ਹੋਲ 
ਪਰਬਤ ਨੂੰ ਉਲੰਘਨ ਕਰ ਤਿੱਬਤ ਮੁਲਕ ਵਿੱਚ ਦੀ ਲਾਸੇ, ਲੁਦਾਖ ਵਿੱਚ ਜਾ ਫਿਰੇ। ਅਨੇਕ 
ਜੋਗਾਭਯਾਸੀ ਸੰਤ ਅਤੇ ਭਗਤ, ਕਲਪਤ ਦੇਵਤੇ, ਜਿਨ੍ਹਾਂ ਦੇਵਾਂ ਦੇ ਉਪਾਸਕ ਮਿਲੇ ਪਰ ਬਾਬਾ 
ਜੀ ਸਭ ਨੂੰ ਸੱਚ ਦੇ ਜ਼ੋਰ ਅਕਾਲ ਪੁਰਖ ਦੀ ਭਗਤੀ ਵਿੱਚ ਜੋੜਦੇ ਗਏ। ਫੇਰ ਜੰਕਾਰ ਨਦੀ ਦੇ 
ਕਿਨਾਰੇ ਕਿਨਾਰੇ ਸਰਕੋਟ, ਪਸਕ ਆਦਿਕ ਬਸਤੀਆਂ ਨੂੰ ਦੇਖਦੇ ਹੋਏ ਗਿਲਗਿਤ ਦੀ ਸੀਮਾ 
ਪਰ ਆਸਕਰਦੂ ਸ਼ਹਿਰ ਦੇ ਕਿਲ੍ਹੇ ਪਾਸ ਜਾ ਬੈਠੇ। ਏਥੇ ਹੁਣ ਤੱਕ ਨਾਨਕ ਪੀਰ ਦੀ ਜਗ੍ਹਾ ਮੰਨੀ 
ਦੀ ਹੈ, ਜਿਸ ਨੂੰ ਜੰਮੂ ਦੇ ਫੌਜੀ ਸਿੱਖ ਦੇਖ ਆਏ ਹਨ। ਏਥੋਂ ਦੇ ਕਲੰਦਰ ਗੌਂਸ ਬੁਖਾਰੀ ਫ਼ਕੀਰ 
ਨੇ ਓਥੋਂ ਦੇ ਹਾਕਮ ਨੂੰ ਮੁਰੀਦ ਬਣਾ ਕੇ ਲੋਕਾਂ ਨੂੰ ਬਹੁਤ ਕਸ਼ਟ ਦਿਵਾਇਆ ਤੇ ਮੁਹੰਮਦੀ 
ਬਣਵਾਇਆ ਸੀ ਪਰ ਗੁਰੂ ਜੀ ਦੀ ਬਾਣੀ ਸੁਣ ਕੇ ਓਹ ਹਾਕਮ ਤੇ ਫ਼ਕੀਰ ਦੋਵੇਂ ਬਾਬੇ ਦੇ 
ਮੁਰੀਦ ਬਣੇ। ਏਥੋਂ ਤੁਰ ਦਰੇ ਸੰਸਨਾਕ ਤੇ ਵੁੱਲਰ ਝੀਲ ਦੇ ਕਿਨਾਰੇ ਸੀਨਗਰ” (ਕਸ਼ਮੀਰ ਦੀ 
ਰਾਜਧਾਨੀ) ਜਾ ਦੇਖੀ ਤੇ ਹਰੀ ਪਰਬਤ ਆਦਿਕ ਮਸ਼ਹੂਰ ਅਸਥਾਨਾਂ ਦਾ ਸੈਰ ਤੇ ਪ੍ਰੇਮੀ ਪੁਰਸ਼ਾਂ 
ਦਾ ਨਿਸਾਤਾਰਾ ਕੀਤਾ। 

ਏਥੋਂ ਚੱਲ ਅਨੰਤੀ ਪੁਰ ਮਟਨ ਤੀਰਥ ਆਦਿਕ ਨਗਰਾਂ ਪਰਬਤਾਂ ਦੇ ਰਹਿਣ ਵਾਲੇ ਲੋਕਾਂ ਨੂੰ ਤਾਰਦੇ ਹੋਰ 
(ਅਮਰਨਾਥ) ਅਮਰਨਾਥ” ਮਹਾਂਦੇਵ ਦਾ ਅਸਥਾਨ ਦੇਖ ਮਜਾਲ ਭਨਾਲ ਦੇ ਰਸਤੇ ਕਸ਼ਤਵਾਰ 


“ਏਥੋਂ ਦੇ ਅਨਪੜ੍ਹ, ਮੂਰਖ ਬਿਪ੍ਰ ਭੀ ਆਪ ਨੂੰ ਪੰਡਤ ਸਜਾਉਂਦੇ ਹਨ ਤੇ ਮੁਸਲਮਾਨ ਦੀ ਛੁਹੀ ਹੋਈ ਰੋਟੀ ਖਾ ਲੈਂਦੇ ਹਨ ਤੇ ਦੂਜੇ ਦੇਸ਼ 
ਦੇ ਬ੍ਰਾਹਮਣ ਦੀ ਛੁਹੀ ਰੋਟੀ ਨਹੀਂ ਖਾਂਦੇ। ਏਥੇ ਜ਼ਮੀਨ ਦੀ ਚੋਰੀ ਹੁੰਦੀ ਹੈ। ਕਿਉਂਕਿ ਜਲ ਦੇ ਡਲ ਪਰ ਦੋਹੀਂ ਪਾਸੀਂ ਬੇੜੀਆਂ ਵਾਂਗੂੰ 
ਪਤਲੀਆਂ-ਪਤਲੀਆਂ ਲੱਕੜਾਂ ਦੀ ਬੇੜੀ ਜੇਹੀ ਬੰਨ੍ਹ ਕੇ ਓਸ ਉੱਤੇ ਮਿੱਟੀ ਰੂੜੀ ਪਾ ਕੇ ਖੇਤੀ ਬੀਜਦੇ ਹਨ ਤੇ ਕਿੱਲੇ ਗੱਡ ਕੇ ਓਨ੍ਹਾਂ ਨਾਲ 
ਬੰਨ੍ਹ ਰੱਖਦੇ ਹਨ, ਸੋ ਜਦ ਕਿਸੇ ਦਾ ਦਾਉ ਲੱਗਦਾ ਹੈ ਤਾਂ ਖੋਲ੍ਹ ਕੇ ਕਿਸੇ ਪਾਸੇ ਨੂੰ ਲੈ ਜਾਂਦਾ ਹੈ। ਏਥੇ ਕੇਸਰ, ਬਨਫ਼ਸ਼ਾ, ਬਾਦਾਮ, ਗੋਸ਼ੇ, 
ਬੱਘੂ, ਗੁੱਡੀਆਂ, ਸੇਉ, ਨਾਖਾਂ, ਬਿਟਾਕ ਆਦਿਕ ਮੇਵੇ ਬਹੁਤ ਹੁੰਦੇ ਹਨ ਤੇ ਪਸ਼ਮੀਨੇ ਦਾ ਕੰਮ ਬਹੁਤ ਉਮਦਾ ਹੁੰਦਾ ਹੈ। 

"ਅਮਰਨਾਥ ਮਹਾਂਦੇਵ ਦਾ ਜੋਤੀ ਲਿੰਗ ਪਾਰਬਤੀ ਨੂੰ ਅਮਰ ਕਥਾ ਸੁਨਾਉਣ ਦੀ ਥਾਂ ਹੈ। ਸਾਉਣ ਦੀ ਪੁੰਨਯਾਂ ਨੂੰ ਸ੍ਰੀਨਗਰ ਤੋਂ ਮਟਨ 
ਤੀਰਥ ਹੋ ਕੇ ਯਾੜ੍ਹੀ ਹੋ ਜਾਂਦੇ ਹਨ। ਕਈ ਦੇਸ਼ਾਂ ਦੇ ਲੋਕ ਗਯਾ ਵਾਂਗੂੰ ਪਿਤਰਾਂ ਦੀ ਗਤੀ ਕਰਾਉਂਦੇ ਅਤੇ ਪਿੰਡ ਭਰਾਉਂਦੇ ਹਨ। ਮਟਨੇ 
ਤੀਜੀ ਮੰਜ਼ਲ ਬੈਤਰਨੀ ਨਦੀ ਤੋਂ ਤਿੰਨ ਕੋਹ ਦੀ ਚੜ੍ਹਾਈ ਉੱਤਰਾਈ ਆ ਕੇ ਅਮਰਨਾਥ ਦੀ ਗੁਫ਼ਾ ਹੈ, ਜਿਸ ਵਿੱਚ ਅਲਫ ਨੰਗੇ ਹੋ ਕੇ 
ਜਾਂ ਕੋਈ ਕੋਈ ਉੱਨ ਦੇ ਕੱਪੜੇ ਜਾਂ ਭੋਜ ਪੱਤ੍ਰ ਪਹਿਨ ਕੇ ਜਾਂਦੇ ਹਨ। ਓਥੋਂ ਦੀ ਚੜ੍ਹਤ ਤਿੰਨ ਜਗ੍ਹਾ ਪਰ ਵੰਡੀ ਜਾਂਦੀ ਹੈ। ਅਰਥਾਤ ਰਾਹ 
ਸਾਫ਼ ਕਰਨ ਵਾਲੇ ਲੋਕ ੧, ਗੁਸਾਈਂ ਜੇਹੜੇ ਯਾੜ੍ਹੀਆਂ ਨੂੰ ਲੈ ਜਾਂਦੇ ਹਨ ੨, ਓਥੋਂ ਦੇ ਪੰਡੇ ੩। ਬਰਫ ਤੋਂ ਡਰਦਾ ਰਾਤ ਨੂੰ ਓਥੋਂ ਕੋਈ 
ਨਹੀਂ ਰਹਿੰਦਾ। ਸੰਖ, ਨਗਾਰੇ ਯਾ ਆਦਮੀ ਦੀ ਉੱਚੀ ਆਵਾਜ਼ ਨਾਲ ਭੀ ਬਰਫ ਗਿਰ ਪੈਂਦੀ ਹੈ, ਏਸੇ ਲਈ ਓਥੇ ਉੱਚੀ ਨਹੀਂ ਬੋਲਦੇ। 


॥ਮਐ.ਉਹ/ਤੈਪਮ। [ਸਏ 9੬7੧ਪੰਟ 900੬ 9 0 ਧਨ ਨਨ (ਬਰ? 88006) ਅਰ? ਹਾਕਮ 06020 


[186] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਦੇਸ਼ ਵਿੱਚ ਪ੍ਰਵੇਸ਼ ਕਰ ਭੱਦੂਵਾਹਾ ਸਿੱਧ ਦੀ ਬਗ਼ੀਚੀ ਵਿੱਚ (ਜੋ ਹੁਣ ਭੀ ਓਸੇ ਨਾਮ ਪਰ 
ਪੁਸਿੱਧ ਹੈ) ਜਾ ਉਪੜੇ। ਸਿੱਧ ਨਾਮ ਪੁਮਾਰਥ ਦਾ ਵਿਚਾਰ ਹੋਇਆ ਤਾਂ ਓਸ ਨੇ ਚਰਨ ਫੜ 
ਲਏ। ਬਾਬਾ ਜੀ ਏਦੂੰ ਅੱਗੇ ਲਾਸਾਂਚ ਵਿੱਚ ਦੀ ਹੁੰਦੇ ਹੋਏ ਪੰਘਰ ਦੇਸ” ਜਿਸ ਨੂੰ ਪਾਂਗਾਂ ਭੀ 
ਆਖਦੇ ਹਨ ਜਾ ਫਿਰੇ। 

ਏਥੋਂ ਦੇ ਲੋਕਾਂ ਨੂੰ ਈਸ਼ੂਰ ਭਗਤੀ ਵਿਖੇ ਲਗਾ ਕੇ ਮਨ ਮਹੇਸ਼ ਦਾ ਪਰਬਤ ਜਾ ਦੇਖਯਾ। ਏਥੋਂ ਦੇ ਲੋਕਾਂ 
ਨੂੰ (ਜੋ ਏਸ ਪਰਬਤ ਨੂੰ ਹੀ ਈਸ਼ੂਰ ਕਰ ਕੇ ਮੰਨਦੇ ਪੂਜਦੇ ਸੇ) ਸੱਚੇ ਈਸ਼ੂਰ ਦੇ ਭਜਨ ਪਾਠ 
ਵਿੱਚ ਜੋੜ ਕੇ ਕੁੱਲੂ ਦੇਸ'' ਵਿੱਚ ਜਾ ਠਹਿਰੇ। ਏਸ ਦੇਸ਼ ਦੇ ਗੱਦੀ ਜਾਤਿ ਦੇ ਲੋਕ ਭੇਡਾਂ 
ਬੱਕਰੀਆਂ ਬਹੁਤ ਰੱਖਦੇ ਹਨ। ਤੀਖੇ ਘੱਟ ਕਰਦੇ ਹਨ। ਏਸ ਦੇਸ ਵਿੱਚ ਨੀਲਮ ਆਦਿਕ 
ਰਤਨਾਂ ਦੀਆਂ ਖਾਣਾਂ ਬਹੁਤ ਹਨ ਤੇ ਚੜਸ ਬਹੁਤ ਬਣਦਾ ਹੈ ਪਰਬਤੀ ਲੋਕ ਸਭ ਪੱਥਰਾਂ ਤੇ 
ਵੱਟਿਆਂ ਨੂੰ ਸਿੱਧ ਦੇਵਤਾ ਕਲਪਤ ਮੰਨ ਕੇ ਪੂਜਦੇ ਸਨ। ਗੁਰੂ ਜੀ ਨੇ ਏਨ੍ਹਾਂ ਲੋਕਾਂ ਨੂੰ ਸੱਚਾ 
ਉਪਦੇਸ਼ ਦਿੱਤਾ ਤੇ ਪਰਮੇਸ਼ੂਰ ਦੀ ਭਗਤੀ ਕਰਨ ਲਾਯਾ ਓਥੋਂ ਚੱਲ ਜੋਗਣਾ ਦੇ ਦੇਸੀ ਲੋਕਾਂ ਨੂੰ 
ਭਰਮ ਦੇ ਭੂਤਾਂ ਤੋਂ ਛੁਡਾ ਈਸ਼ੂਰ ਦੇ ਰਸਤੇ ਪਾ ਕੇ ਰਾਵੀ ਦਰਯਾ ਪਾਰ ਹੋ ਧੌਲੀਧਾਰ ਗੱਦੀਆਂ 
ਦੇ ਦੇਸ ਵਿੱਚ ਦੀ ਡਲਹੌਜ਼ੀ ਆਦਿਕ ਅਨੇਕ ਪਰਬਤਾਂ ਦੇ ਸੰਤਾਂ ਭਗਤਾਂ ਨੂੰ ਦਰਸ਼ਨ ਉਪਦੇਸ਼ 
ਦੇ ਕੇ ਨਿਹਾਲ ਕਰਦੇ ਹੋਏ ਮਨਕੋਟ ਸ਼ਹਿਰ (ਜਿੱਥੋਂ ਦਾ ਬਬਰ ਬਾਹਨ ਰਾਜਾ ਸੀ) ਜਾ ਪਹੁੰਚੇ। 
ਤਾਂ ਓਥੋਂ ਦੇ ਅਨੇਕ ਸੰਤਾਂ ਭਗਤਾਂ ਨੇ ਬਾਬੇ ਜੀ ਨੂੰ ਸਰਬਕਲਾ ਸਮਰੱਥ ਸਮਝ ਕੇ ਬੇਨਤੀ ਕੀਤੀ 
ਕਿ ਸਾਨੂੰ ਅਘੋਰੀ ਸਿੱਧਾਂ ਨੇ ਬੜਾ ਦੁੱਖ ਦੇ ਰੱਖਯਾ ਹੈ ਅਤੇ ਸਾਡੇ ਬਾਲਕਾਂ ਨੂੰ ਖਾ ਲੈਂਦੇ ਹਨ। 
ਗੁਰੂ ਜੀ ਨੇ ਆਤਮਕ ਸ਼ਕਤੀ ਨਾਲ ਰਨ੍ਹਾਂ ਤੋਂ ਰਾਖ਼ਸ਼ਾਂ ਵਾਲੇ ਕਰਮ ਛੁਡਾ ਕੇ ਪਰਮੇਸ਼ਰ ਦੀ 
ਭਗਤੀ ਕਰਨ ਲਾਯਾ। 


ਓਥੇ ਅੱਗੇ ਪਰਬਤ ਲੰਘ ਕੇ ਅਮਰ ਤਾਲਾਵ ਹੈ। ਏਥੇ ਸੰਮਤ ੧੮੮੭ ਬਿਕ੍ਰਮੀ ਵਿੱਚ ਗੁਸਾਈਂ ਫ਼ਕੀਰਾਂ ਦੀ ਜਮਾਤ ਦੇ ਇੱਕ ਸਾਧ ਨੇ 
ਸੰਖ ਵਜਾ ਦਿੱਤਾ, ਜਿਸ ਕਰ ਕੇ ਸਭ ਬਰਫ ਹੇਠਾਂ ਦੱਬੇ ਗਏ ਜੋ ਹੁਣ ਤੱਕ ਓਸੇ ਤਰ੍ਹਾਂ ਪੱਥਰ ਦੇ ਬਣੇ ਹੋਏ ਹਨ। ਕਿਉਂਕਿ ਬਰਫ ਵਿੱਚ 
ਪੈਣ ਕਰ ਕੇ ਸਭ ਚੀਜ਼ ਪੱਥਰ ਹੋ ਜਾਂਦੀ ਹੈ। ਏਸੇ ਕਰ ਕੇ ਅਨੇਕ ਜਗ੍ਹਾ ਹਾਥੀ ਆਦਿਕ ਜਾਨਵਰਾਂ ਦੇ ਕਲਬੂਤ (ਬਰਫ ਹੇਠ ਦੱਬ ਕੇ 
ਮਰੇ ਹੋਏ) ਹੁਣ ਪੱਥਰ ਦੇ ਬਣੇ ਹੋਏ ਨਿਕਲਦੇ ਹਨ। ਇੱਕ ਸ਼ਕਲ ਆਦਮੀ ਦੀ ਜੰਮੂ ਦੇ ਅਜਾਇਬ ਘਰ ਵਿੱਚ ਹੈ, ਜਿਸ ਦਾ ਸਿਰ ਘੜੇ 
ਜੇਡਾ ਤੇ ਦੰਦ ਦਾੜ੍ਹਾਂ, ਪੈਰ ਦੇ ਅੰਗੂਠੇ ਵਰਗੇ ਹਨ। ਏਸੇ ਅਮਰਨਾਥ ਦੀ ਕੰਦਰਾ ਅੰਦਰ ਪਰਬਤ ਉੱਤੋਂ ਸੁਰਾਖ ਥਾਣੀ ਬਰਫ ਟਪਕ ਕੇ 
ਇੱਕ ਮਟੀਲੀ ਜੇਹੀ ਬਰਫ ਦੀ ਜਮ ਜਾਂਦੀ ਹੈ, ਜਿਸ ਨੂੰ ਹਿੰਦੂ ਲੋਕ ਮਹਾਂਦੇਵ ਦਾ ਕੁਦਰਤੀ ਲਿੰਗ ਬਣਿਆ ਦੱਸਦੇ ਹਨ। ਪੰਡੇ ਉਸ ਪਰ 
ਕੱਪੜਾ ਪਾ ਛੱਡਦੇ ਹਨ। ਆਖਦੇ ਹਨ ਕਿ ਏਥੇ ਸ਼ਿਵ ਜੀ ਨੇ ਪਾਰਬਤੀ ਨੂੰ ਅਮਰ ਕਥਾ ਸੁਣਾਈ ਸੀ। ਓਹ ਤਾਂ ਸੌਂ ਗਈ ਤੇ ਤੋਤੇ ਦਾ 
ਬੱਚਾ ਹੁੰਗਾਰਾ ਦਿੰਦਾ ਰਿਹਾ। ਜਦ ਸ਼ਿਵ ਜੀ ਨੇ ਮਾਲੂਮ ਕਰ ਕੇ ਓਸ ਦੇ ਮਾਰਨ ਲਈ ਤ੍ਰਿਸ਼ੂਲ ਛੱਡੀ ਤਾਂ ਓਹ ਤੋਤਾ ਤ੍ਰਿਲੋਕੀ ਫਿਰਿਆ 
ਪਰ ਤ੍ਰਿਸ਼ੂਲ ਨੇ ਪਿੱਛਾ ਨਾ ਛੱਡਿਆ। ਓੜਕ ਨੂੰ ਬਯਾਸ ਰਿਖੀ ਦੀ ਔਰਤ ਜੋ ਨੰਗੀ ਨ੍ਹਾਂਵਦੀ ਸੀ ਓਸ ਦੇ ਅੰਦਰ ਵੜ ਗਿਆ। ਬਾਰਾਂ 
ਬਰਸ ਹੋ ਗਏ ਓਹ ਅੰਦਰੋਂ ਬਾਹਰ ਨਾ ਆਵੇ। ਓੜਕ ਬਿਸ਼ਨੂੰ ਨੇ ਆ ਕੇ ਆਖਿਆ ਕਿ ਜਨਮ ਲਵੋ। ਤਦ ਤੋਤੇ ਨੇ ਆਖਿਆ ਮੈਂ ਤਦ 
ਜੰਮਾਂਗਾ ਜੇ ਤੁਸੀਂ ਆਪਣੀ ਮਾਯਾ ਰੋਕ ਲਓ। ਬਿਸ਼ਨੂੰ ਨੇ ਮਾਯਾ ਰੋਕ ਲਈ ਤਾਂ ਓਹ ਜੰਮਿਆ, ਜਿਸ ਦਾ ਨਾਮ ਸੁਕਦੇਵ ਰੱਖਿਆ। ਓਸ 
ਸਮੇਂ ਨੌ ਨਾਥ ਚੁਰਾਸੀ ਸਿੱਧ ਛੀ ਜਤੀ ਜੰਮੇਂ। ਏਹ ਪੁਰਾਣ ਦੀ ਕਥਾ ਲਿਖਣ ਵਾਲੇ ਨੇ ਜ਼ਰਾ ਭਰ ਨਹੀਂ ਸੋਚਿਆ ਕਿ ਜਿਨ੍ਹਾਂ ਦੇ ਨਾਉਂ 
ਅਸੀਂ ਲਿਖਦੇ ਹਾਂ ਓਨ੍ਹਾਂ ਦੇ ਜਨਮਾਂ ਦਾ ਤਾਂ ਸੈਂਕੜੇ ਹਜ਼ਾਰਾਂ ਬਰਸ ਦਾ ਅੱਗੇ ਪਿੱਛੇ ਦਾ ਫ਼ਰਕ ਹੈ। 

'ਪੰਗੂ ਦੇਸ ਵਿੱਚ ੬ ਮਹੀਨੇ ਬਰਫ ਪੈਂਦੀ ਹੈ। ਵਸਨੀਕ ਕੰਦਰਾਂ ਅੰਦਰ ਰਹਿੰਦੇ ਹਨ। ਗਊਆਂ ਭੇਡਾਂ ਅੰਦਰ ਰੱਖਦੇ ਹਨ। ਮੇਵਾ ਕੋਈ 
ਨਹੀਂ ਹੁੰਦਾ। ਜੂਠ ਸੁੱਚ ਦਾ ਪ੍ਰਹੇਜ਼ ਨਹੀਂ। ਬੈਸਾਖ ਵਿੱਚ ਇੱਕ ਬੂਟੀ ਗਾਜਰ ਵਰਗੀ ਪੈਦਾ ਹੋ ਕੇ ਭਾਦਂ' ਵਿੱਚ ਪੱਕਦੀ ਹੈ। ਓਹ ਬੂਟੀ 
ਅਤੇ ਘਾਸ, ਲੱਕੜੀ ਆਦਿਕ ਸਭ ਸਾਮਾਨ ਛੇ ਮਹੀਨੇ ਦਾ ਅੰਦਰੀ' ਲੈ ਵੜਦੇ ਹਨ। ਭਲਾ ਬੁਰਾ ਕੁਛ ਨਹੀਂ ਜਾਣਦੇ। ਮਨੁੱਖ ਪਸ਼ੂ ਹਨ। 
ਸ਼ਾਦੀ ਮਨ ਪਸੰਦ ਹੁੰਦੀ ਹੈ। ਤੋ ਬੀ ਔਰਤ ਮਰਦ ਨੂੰ ਕੋਈ ਰੋਕ ਨਹੀਂ। 

"ਏਸੇ ਮਨਮਹੇਸ਼ ਪਰਬਤ ਪਰ ਪੁਰਾਣਾਂ ਵਿੱਚ ਕੈਲਾਸ ਦਾ ਦਰਵਾਜਾ ਤੇ ਕੈਲਾਸ ਵਿੱਚ ਸ਼ਿਵਜੀ ਦਾ ਨਿਵਾਸ ਲਿਖਿਆ ਹੈ। ਏਹ ਪਰਬਤ 
ਬਹੁਤ ਉੱਚੇ ਤੇ ਚਾਂਦੀ ਵਾਂਗੂੰ ਚਮਕੀਲਾ ਤੇ ਚਿਕਨਾ ਹੋਣੇ ਕਰ ਚਾਂਦੀ ਦਾ ਪਰਬਤ ਲਿਖਿਆ ਹੈ। 

"'ਕੁੱਲੂ ਦੇਸ ਦਾ ਰਿਵਾਜ ਹੈ ਕਿ ਜੇਕਰ ਇੱਕ ਭਾਈ ਬਯਾਹਿਆ ਜਾਵੇ ਤਾਂ ਬਾਕੀ ਦੇ ਭਾਈ ਸ਼ਾਦੀ ਨਹੀਂ ਕਰਦੇ ਓਸੇ ਨਾਲ ਉਜਾਗਰ 
ਗ੍ਰਿਹਸਤ ਕਰਦੇ ਹਨ। ਪਰ ਪੁੱਤਰ ਧੀਆਂ ਸ਼ਾਦੀ ਵਾਲੇ ਦੇ ਹੀ ਕਹਾਉਂਦੇ ਹਨ। ਤੇ ਜੇਕਰ ਕੋਈ ਦੂਸਰਾ ਭਾਈ ਸ਼ਾਦੀ ਕਰ ਲਵੇ ਤਾਂ ਬਾਪ 
ਦਾਦੇ ਦੀ ਜਾਇਦਾਦ ਓਸ ਨੂੰ ਨਹੀਂ ਮਿਲਦੀ। 

ਏਥੇ ਚੰਬਾਲੀ ਨਾਮ ਜੋਗਣ ਲੂਣੀਏ ਸਿੱਧੇ ਦੀ ਚੇਲੀ ਹੋਈ ਹੈ, ਜਿਸ ਦਾ ਨਾਮ ਮੰਤ੍ਰਾਂ ਵਿੱਚ ਲੂਣਾਂ ਚਮਾਰੀ ਉਚਾਰਦੇ ਹਨ। ਏਸੇ ਦੀਆਂ 
ਚੇਲੀਆਂ ਜੋਗਣਾਂ ਮਸ਼ਹੂਰ ਹਨ। ਪਰਬਤੀ ਉਨ੍ਹਾਂ ਨੂੰ ਬਹੁਤ ਮੰਨਦੇ ਪੂਜਦੇ ਹਨ। ਓਹ ਆਦਮੀ ਨੂੰ ਨਹੀਂ ਛੂੰਹਦੀਆਂ। ਜੇ ਕੋਈ ਛੁਹਿ ਜਾਏ 
ਤਾਂ ਓਸ ਨੂੰ ਕੱਟ ਕੇ ਕੁੱਤਿਆਂ ਨੂੰ ਖੁਵਾਇ ਦਿੰਦੀਆਂ ਹਨ। ਜੋਗ ਅਭਿਆਸ ਤੇ ਜੰਤੁ ਮੰਤੁ ਕੁਮਾਉਂਦੀਆਂ ਹਨ। ਪੀਂਘਾਂ ਪਾ ਕੇ ਝੂਟਦੀਆਂ 
ਰਹਿੰਦੀਆਂ ਹਨ, ਅੰਨ ਨਹੀਂ ਖਾਂਦੀਆਂ। ਕੇਵਲ ਦੁੱਧ ਅੰਦਾਜ਼ੇ ਮਾਫਿਕਾ ਪੀਂਦੀਆਂ ਹਨ। ਦੋ ਦੋ ਤਿੰਨ ਤਿੰਨ ਸੌ ਬਰਸ ਦੀਆਂ ਹੋ ਕੇ 
ਹਮਾਲੇ ਦੀਆਂ ਕੰਧਰਾਂ ਅੰਦਰ ਜਾ ਵੜਦੀਆਂ ਹਨ। ਮਰੀ ਹੋਈ ਜੋਗਣ ਕਹਿੰਦੇ ਹਨ ਕਦੇ ਕਿਸੇ ਨੇ ਨਹੀਂ ਦੇਖੀ। 

ਲਿਖਯਾ ਹੈ ਕਿ ਓਹੋ ਘੋਰੀ ਹਮੇਸ਼ ਗੁਰੂ ਘਰ ਦੀ ਟਹਿਲ ਵਿੱਚ ਕਾਯਮ ਰਹਿ ਕੇ ਕਮਲੀਆ ਨਾਮ ਕਰ 

ਕੇ ਮਸ਼ਹੂਰ ਹੋਯਾ ਹੈ। ਏਸੇ ਮਨਕੋਟ ਸ਼ਹਿਰ ਵਿੱਚ ਓਹ ਗੁਫ਼ਾ ਹੈ ਜਿੱਥੋਂ ਦੀ ਜਾ ਕੇ ਬਬਰ 
ਬਾਹਨ ਰਾਜਾ ਸ਼ੇਸ਼ਨਾਗ ਪਾਸੋਂ ਅਰਜਨ ਦੇ ਜੀਵਾਵਣ ਵਾਸਤੇ ਮਣੀ ਲਿਆਇਆ ਸੀ। ਏਥੋਂ 
ਅੱਗੇ ਮਾਨਸਰ ਤੇ ਸਰੂ ਈਸਰ ਨੂੰ ਦੇਖਦੇ ਹੋਏ ਬੈਸ਼ਨੋ ਦੇਵੀ" ਦੀ ਜਗਾਹ ਜਾ ਦੇਖੀ। ਏਸ 
ਪਹਾੜ ਦੇ ਤਿੰਨ ਕਿੰਗਰੇ ਬਹੁਤ ਉੱਚੇ ਹਨ ਜਿਸ ਕਰ ਕੇ ਇਸ ਨੂੰ ਤ੍ਰਿਕੁਟਾ ਭੀ ਆਖਦੇ ਹਨ। 
ਸਾਵਣ ਤੋਂ ਕੱਤਕ ਮਹੀਨੇ ਤੱਕ ਯਾਤ੍ਰੀ ਬਹੁਤ ਜਾਂਦੇ ਹਨ। ਏਥੋਂ ਦੀ ਗੁਫ਼ਾ ਦਾ ਨਾਮ ਪੰਡਯਾਂ ਨੇ 
ਗਰਭ ਜੋਨਿ ਰੱਖਿਆ ਹੈ। ਏਸ ਗੁਫ਼ਾ ਦੇ ਬੂਹੇ ਅੱਗੇ ਬੈਠ ਕੇ ਬਾਬੇ ਜੀ ਨੇ ਏਹ ਸ਼ਬਦ 
ਉਚਾਰਿਆ: 

ਛੋਡਹੁ ਪ੍ਰਾਣੀ ਕੂੜ ਕਬਾੜਾ ॥ 

ਕੂੜੁ ਮਾਰੇ ਕਾਲੁ ਉਛਾਹਾੜਾ ॥ 

ਸਾਕਤ ਕੂੜਿ ਪਚਹਿ ਮਨਿ ਹਉਮੈ 

ਦੁਹੁ ਮਾਰਗਿ ਪਚੈ ਪਚਾਈ ਹੇ ॥੬॥ 

ਛੋਡਿਹੁ ਨਿੰਦਾ ਤਾਤਿ ਪਰਾਈ ॥ 

ਪੜਿ ਪੜਿ ਦਝਹਿ ਸਾਤਿ ਨ ਆਈ ॥ 

ਮਿਲਿ ਸਤਸੰਗਤਿ ਨਾਮੁ ਸਲਾਹਹੁ 

ਆਤਮ ਰਾਮੁ ਸਖਾਈ ਹੇ ॥ ੭॥ 

ਛੋਡਹੁ ਕਾਮ ਕ੍ਰੋਧੁ ਬੁਰਿਆਈ ॥ 

ਹਉਮੈ ਧੰਧੁ ਛੋਡਹੁ ਲੈਪਟਾਈ ॥ 

ਸਤਿਗੁਰ ਸਰਣਿ ਪਰਹੁ ਤਾ ਉਬਰਹੁ 

ਇਉ ਤਰੀਐ ਭਵਜਲੁ ਭਾਈ ਹੇ ॥੮॥ 


(ਮਾਰੂ, ਮ੪ ੧ - ੧੦੨੫) 


ਇਤਯਾਦਿਕ। 

ਏਹ ਸ਼ਬਦ ਸੁਣ ਕੇ ਪੰਡੇ ਹੈਰਾਨ ਹੋ ਖੜੋਤੇ ਤੇ ਆਪਣੀ ਕਰਤੂਤ ਪਰ ਪਛਤਾ ਕੇ ਬਾਬੇ ਜੀ ਦੇ ਚਰਨੀਂ 
ਆ ਪਏ। 

ਏਥੋਂ ਨੇੜੇ ਹੀ ਇੱਕ ਜਗ੍ਹਾ ਮੈਂਹਦੀ ਪੈਗੰਬਰ ਦੇ ਨਾਮ ਪਰ ਕਲਪੀ ਹੋਈ ਹੈ। ਓਥੋਂ ਦੇ ਮਜਾਵਰ ਭੀ ਬਾਬੇ 
ਦੀ ਧਾਂਕ ਸੁਣ ਕੇ ਆਏ ਤਾਂ ਬਾਬੇ ਨੇ ਓਹਨਾਂ ਪ੍ਰਤਿ ਏਹ ਸ਼ਲੋਕ ਉਚਾਰਿਆ: 


"ਇਸ ਦੇਵੀ ਨੂੰ ਨਾਲੀਯੇਰ, ਧੁਜਾ, ਛੱਤ੍ਰ, ਰੁਪੱਯਾ ਪੈਸਾ ਚੜ੍ਹਦਾ ਹੈ। ਸ਼ਰਾਬ ਮਾਸ ਯਾ ਬੱਕਰਾ ਨਹੀਂ ਚੜ੍ਹਦਾ। ਏਥੇ ਮੂਰਤੀ ਭੀ ਨਹੀਂ 
ਪੂਜੀ ਦੀ ਦੇਵੀ ਦੇ ਕੁਚ ਅਰਥਾਤ ਮੰਮਯਾਂ ਦੇ ਚਿੰਨ੍ਹ ਜਿਨ੍ਹਾਂ ਦਾ ਨਾਮ ਪਿੰਡੀਆਂ ਹੈ ਪੂਜੀ ਦੇ ਹਨ, ਜੋਤਾਂ (ਦੀਵਯਾਂ) ਦਾ ਤੇ ਤ੍ਰਿਸ਼ੂਲ ਦਾ 
ਦਰਸ਼ਨ ਹੁੰਦਾ ਹੈ। ਜਿਸ ਸ਼ਖਸ ਨੇ ਏਹ ਪਿੰਡੀਆਂ ਬਣਾਈਆਂ ਹਨ ਓਹ ਅਕਲ ਚੰਗੀ ਰੱਖਦਾ ਸੀ। ਏਹ ਗੁਫ਼ਾ ਮੀਲ ਲੰਬੀ ਤੇ ਦੋ ਗਜ਼ 
ਚੌੜੀ ਹੈ। ਏਸ ਦੇ ਵਿੱਚ ਪਾਣੀ ਪਰਬਤ ਵਿੱਚੋਂ ਢਲ ਕੇ ਇੱਕ ਘੁਰਾਟ ਦਾ ਹੋ ਕੇ ਨਿੱਕਲਦਾ ਹੈ, ਜਿਸ ਨੂੰ ਚਰਨ ਗੰਗਾ ਆਖਦੇ ਹਨ। 
ਏਥੇ ਦੀਵੇ ਦੇ ਚਾਨਣੇ ਨਾਲ ਗਿੱਟੇ-ਗਿੱਟੇ ਪਾਣੀ ਨੰਗੇ ਪੈਰੀਂ ਜਾਣਾ ਹੁੰਦਾ ਹੈ। ਏਸ ਗਰਭ ਜੋਨ ਦਾ ਮੂੰਹ ਇਤਨਾ ਛੋਟਾ ਹੈ ਕਿ ਮੋਟਾ 
ਆਦਮੀ ਮੁਸ਼ਕਿਲ ਲੰਘਦਾ ਹੈ। ਏਹ ਨਾਮ ਭੀ ਕਿਸੇ ਬੇਸਮਝ ਨੇ ਰੱਖਯਾ ਹੈ ਕਿਉਂਕਿ ਜਿਸ ਦੇਵੀ ਨੂੰ ਮਾਤਾ ਆਖੀਏ ਓਸ ਦੀ ਯੋਨੀ 
ਵਿੱਚ ਵੜਨਾ ਨਿਕਲਨਾ ਕਹਿਣਾ ਬਹੁਤ ਅਨੁਚਿਤ ਹੈ। ਗੁਫ਼ਾ ਤੋਂ ਬਾਹਰ ਉੱਤਰ ਕੇ ਯਾਤ੍ਰੀ ਲੋਕ ਭੇਜਕਣੀਆਂ ਨੂੰ ਕੰਜਕਾਂ ਆਖ ਕੇ 
ਗਹਿਣੇ, ਕੱਪੜੇ, ਮਿਠਾਈ ਦਿੰਦੇ ਹਨ। ਹੰਸਾਲੀ ਪਿੰਡ ਤੋਂ ਸੱਤ ਕੋਸ ਦੀ ਚੜ੍ਹਾਈ ਪਰ ਅੱਗੇ ਭੋਜਕੀਆਂ ਦਾ ਪਿੰਡ ਫੱਲ੍ਹਾਂ ਨਾਮ ਹੈ ਸਭ 
ਯਾਤੂ ਏਥੇ ਠਹਿਰ ਕੇ ਅੱਗੇ ਜਾਂਦੇ ਹਨ। ਏਥੋਂ ਦੇ ਮੁੰਡੇ ਦੌਲਤਮੰਦ ਨੂੰ ਤਾੜ ਕੇ ਯਾਤ੍ਹਆਂ ਤੋਂ ਗੱਲਾਂ ਸੁਣ ਸੁਣ ਭੇਤ ਲੈ ਕੇ ਅੱਗੇ ਜਾ 
ਪੰਡਿਆਂ ਨੂੰ ਦੱਸਦੇ ਹਨ। ਓਹ ਜੋਤ ਬੁਝਾ ਕੇ ਰੌਲਾ ਪਾ ਦਿੰਦੇ ਹਨ ਕਿ ਕੋਈ ਆਪਣੇ ਗੋਤ ਦੀ ਯਾ ਆਪਣੇ ਛੋਟੇ ਵੱਡੇ ਥਾਉ ਲੱਗਦੀ 
ਇਸਤ੍ਰੀ ਨੂੰ ਤੱਕਣ ਵਾਲਾ ਯਾ ਸ਼ਰਾਬ ਮਾਸ ਖਾਣ ਵਾਲਾ ਯਾ ਛਲ ਚੋਰੀ ਕਰਨ ਵਾਲਾ ਪਾਪੀ ਅੰਦਰ ਆਇਆ ਹੈ, ਜਿਸ ਕਰ ਕੇ ਮਾਤਾ 
ਦੀਆਂ ਜੋਤਾਂ ਠੰਢੀਆਂ ਹੋ ਗਈਆਂ ਹਨ। ਓਹ ਪਾਪੀ ਨੂੰ ਬਾਹਰ ਕੱਢੋ ਯਾ ਓਹ ਮਾਤਾ ਦੀ ਨਜ਼ਰ ਭੇਤ ਦੇਣੀ ਮੰਨੇ, ਤਾਂ ਜੋਤਾਂ 
ਜਗਣਗੀਆਂ। ਏਹ ਸੁਣ ਕੇ ਯਾੜ੍ਹੀ ਲੋਕ ਆਪਣੇ ਕਰਮਾਂ ਨੂੰ ਵਿਚਾਰ ਆਪ ਨੂੰ ਪਾਪੀ ਮੰਨ ਕੇ ਬਹੁਤ ਬਹੁਤ ਸੁੱਖਣਾ ਸੁੱਖ ਲੈਂਦੇ ਹਨ। 
ਕਿਉਂਕਿ ਜਿਨ੍ਹਾਂ ਕਰਮਾਂ ਦਾ ਓਹ ਨਾਮ ਲੈਂਦੇ ਹਨ ਉਨ੍ਹਾਂ ਤੋਂ ਕੋਈ ਨਹੀਂ ਬਚਿਆ ਹੁੰਦਾ। ਥੋੜ੍ਹੇ ਚਿਰ ਪਿੱਛੋਂ ਫੇਰ ਦੀਵੇ ਜਗਾ ਦੇਂਦੇ ਹਨ। 
ਅਗਯਾਨੀ ਯਾਤ੍ਹੀ ਆਪਣੀ ਸੁਖਣਾ ਦਾ ਫ਼ਲ ਜੋਤਾਂ ਦਾ ਜਗਣਾ ਸਮਝ ਕੇ ਨਜ਼ਰ ਭੇਟ ਖ਼ੁਸ਼ੀ ਹੋ ਕੇ ਦਿੰਦੇ ਹਨ। ਏਸ ਫਰੇਬ ਨਾਲ ਪੰਡੇ 
ਭਰਮੀ ਜੀਵਾਂ ਨੂੰ ਲੁੱਟਦੇ ਹਨ। ਏਸ ਪਰਬਤ ਤੋਂ ਪਰਲੀ ਤਰਫ ਚਨਾਬ ਨਦੀ ਬਹਿੰਦੀ ਹੈ ਤੇ ਤਾਰੇ ਵਾਂਗੂੰ ਚਮਕਦੀ ਹੈ। ਪਹਾੜੀ ਲੋਕ 
ਛਿਕਯਾਂ ਨਾਲ ਪਾਰ ਹੋ ਕੇ ਕਸ਼ਮੀਰ ਨੂੰ ਜਾਂਦੇ ਹਨ। ਏਸ ਰਸਤੇ ਭਾਵੇਂ ਕਸ਼ਮੀਰ ੩੫ ਕੋਹ ਹੈ ਪਰ ਜਾਣਾ ਸਿਰ ਦਾ ਵੱਟਾ ਹੈ। 

ਸਲੋਕੁ ਮ8 ੧ ॥ 
ਕੂੜੁ ਬੋਲਿ ਮੁਰਦਾਰੁ ਖਾਇ ॥ 
ਅਵਰੀ ਨੋ ਸਮਝਾਵਣਿ ਜਾਇ ॥ 
ਮੁਠਾ ਆਪਿ ਮੁਹਾਏ ਸਾਥੈ ॥ 
ਨਾਨਕ ਐਸਾ ਆਗੂ ਜਾਪੈ ॥੧॥ 
(ਵਾਰ-ਮਾਝ, ਮ੩ ੧ - ੧੩੯) 
ਏਹ ਸ਼ਬਦ ਸੁਣ ਕੇ ਉਨ੍ਹਾਂ ਦੀ ਨਿਸ਼ਾ ਹੋਈ ਕਿਉਂਕਿ ਪੰਡਿਆਂ ਨੇ ਦੇਵੀ ਦਾ ਬਹਾਨਾ ਬਣਾਯਾ ਹੋਯਾ ਹੈ ਤੇ 
ਮਜਾਵਰਾਂ ਨੇ ਮੈਂਹਦੀ ਦੇ ਘੋੜੇ ਦੇ ਵਾਲ ਥੱਪ ਰੱਖੇ ਹਨ ਜੋ ਮੂਰਖ ਲੋਕ ਬਾਲਕਾਂ ਦੇ ਗਲ ਬੰਨ੍ਹਣ 
ਲਈ ਲੈ ਜਾਂਦੇ ਹਨ। 
ਬਾਬਾ ਜੀ ਓਹਨਾਂ ਨੂੰ ਪਰਮੇਸ਼ਰ ਪ੍ਰਾਇਣ ਕਰ ਜੰਮੂ ਵੰਨੀਂ ਉੱਤਰ ਆਏ। ਏਥੇ ਜਾਮਵੰਤ ਦੀ ਗੁਫਾ” ਦੇ 
ਪੁਜਾਰੀ ਜੋਗੀ ਵੱਡੇ ਹੰਕਾਰੀ ਜੰਤ੍ਰੀ, ਮੰਤ੍ਰੀ, ਜਾਦੂਗਰ ਬਣ ਕੇ ਲੋਕਾਂ ਨੂੰ ਠੱਗ ਰਹੇ ਸੇ, ਓਹ 
ਚਰਚਾ ਕਰਨ ਆ ਲੱਗੇ ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਰਾਮਕਲੀ ਮਹਲਾ ੧ ॥ 
ਜਗੁ ਪਰਬੋਧਹਿ ਮੜੀ ਬਧਾਵਹਿ ॥ 
ਆਸਣੁ ਤਿਆਗਿ ਕਾਹੇ ਸਚੁ ਪਾਵਹਿ ॥ 
ਮਮਤਾ ਮੋਹੁ ਕਾਮਣਿ ਹਿਤਕਾਰੀ ॥ 
ਨਾ ਅਉਧੂਤੀ ਨਾ ਸੰਸਾਰੀ ॥੧॥ 
ਜੋਗੀ ਬੈਸਿ ਰਹਹੁ ਦੁਬਿਧਾ ਦੁਖੁ ਭਾਗੈ ॥ 
ਘਰਿ ਘਰਿ ਮਾਗਤ ਲਾਜ ਨ ਲਾਗੈ ॥੧॥ ਰਹਾਉ ॥ 
ਗਾਵਹਿ ਗੀਤ ਨ ਚੀਨਹਿ ਆਪੁ ॥ 
ਕਿਉਂ ਲਾਗੀ ਨਿਵਰੈ ਪਰਤਾਪੁ ॥ 
ਗੁਰ ਕੈ ਸਬਦਿ ਰਚੈ ਮਨ ਭਾਇ ॥ 
ਭਿਖਿਆ ਸਹਜ ਵੀਚਾਰੀ ਖਾਇ ॥੨॥ 
ਭਸਮ ਚੜਾਇ ਕਰਹਿ ਪਾਖੰਡੁ ॥ 
ਮਾਇਆ ਮੋਹਿ ਸਹਹਿ ਜਮ ਡੰਡੁ ॥ 
ਫੂਟੈ ਖਾਪਰੁ ਭੀਖ ਨ ਭਾਇ ॥ 
ਬੰਧਨਿ ਬਾਧਿਆ ਆਵੈ ਜਾਇ ॥੩॥ 
ਬਿੰਦੁ ਨ ਰਾਖਹਿ ਜਤੀ ਕਹਾਵਹਿ ॥ 
ਮਾਈ ਮਾਗਤ ਤ੍ਰੈ ਲੋਭਾਵਹਿ ॥ 
ਨਿਰਦਇਆ ਨਹੀ ਜੋਤਿ ਉਜਾਲਾ ॥ 
ਬੂਡਤ ਬੂਡੇ ਸਰਬ ਜੰਜਾਲਾ ॥੪॥ 
ਭੇਖ ਕਰਹਿ ਖਿੰਥਾ ਬਹੁ ਥਟੂਆ ॥ 
ਝੂਠੋ ਖੇਲੁ ਖੇਲੈ ਬਹੁ ਨਟੂਆ ॥ 
ਅੰਤਰਿ ਅਗਨਿ ਚਿੰਤਾ ਬਹੁ ਜਾਰੇ ॥ 
ਵਿਣੁ ਕਰਮਾ ਕੈਸੇ ਉਤਰਸਿ ਪਾਰੇ ॥੫॥ 


'ਤਵੀ ਨਦੀ ਕਿਨਾਰੇ ਰਾਜ ਮਹਿਲਾਂ ਦੇ ਪਿੱਛੇ ਜੋਗੀਆਂ ਨੇ ਇੱਕ ਗੁਫ਼ਾ (ਜਿਸ ਦੇ ਨਾਮ ਪਰ ਜੰਮੂ ਨਗਰ ਹੈ) ਜਾਮਵੰਤ ਦੇ ਨਾਮ ਪਰ 
ਕਲਪ ਰੱਖੀ ਹੈ। ਓਸ ਵਿੱਚ ਪੌਣ ਪੈ ਕੇ ਸ਼ੂੰ ਸ਼ੂੰ ਸ਼ਬਦ ਹੁੰਦਾ ਹੈ, ਤਾਂ ਜੋਗੀ ਆਖਦੇ ਹਨ ਦੇਖੋ ਜਾਮਵੰਤ ਅੰਦਰ ਬੈਠਾ ਸਾਹ ਲੈਂਦਾ ਹੈ ਤੇ 
ਇੱਛਯਾਧਾਰੀ ਅਮਰ ਹੈ, ਬਡਭਾਗੀਆਂ ਨੂੰ ਦਰਸ਼ਨ ਹੁੰਦਾ ਹੈ। ਏਹ ਸੁਣ ਕੇ ਮੂਰਖ ਲੋਕ ਸੱਚ ਮੰਨ ਕੇ ਬਹੁਤ ਪੂਜਾ ਕਰਦੇ ਹਨ। ਏਥੇ 
ਰਾਜਾ ਵੱਲੋਂ ਜਾਗੀਰ ਹੈ। ਏਸੇ ਤਰ੍ਹਾਂ ਓਥੇ ਇੱਕ ਖੱਡ ਦਾ ਨਾਮ ਰਾਮ ਖੋਹ ਰੱਖ ਛੱਡਿਆ ਹੈ। ਔਰੰਗਜ਼ੇਬ ਦੇ ਸਮੇਂ ਓਹ ਬੈਰਾਗੀ ਸਾਧਾਂ ਤੋਂ 
ਮੁਸਲਮਾਨਾਂ ਨੇ ਛੀਨ ਕੇ ਓਸ ਦਾ ਨਾਮ ਪੀਰ ਖੋਖ ਮਸ਼ਹੂਰ ਕਰ ਦਿੱਤਾ। ਓਦੋਂ ਦਾ ਹੁਣ ਤੱਕ ਓਹੋ ਨਾਮ ਹੈ। 

ਮੁੰਦਹਾ ਫਟਕ ਬਨਾਈ ਕਾਨਿ ॥ 
ਮੁਕਤਿ ਨਹੀ ਬਿਦਿਆ ਬਿਗਿਆਨਿ ॥ 
ਜਿਹਵਾ ਇੰਦੀ ਸਾਦਿ ਲ੍ਰੌਭਾਨਾ ॥ 
ਪਸੂ ਭਏ ਨਹੀ ਮਿਟੈ ਨੀਸਾਨਾ ॥੬॥ 
ਤ੍ਰਿਬਿਧਿ ਲੋਗਾ ਤ੍ਰਿਬਿਧਿ ਜੋਗਾ ॥ 
ਸਬਦੁ ਵੀਚਾਰੈ ਜ਼ੂਕਸਿ ਸੋਗਾ ॥ 
ਊਜਲੁ ਸਾਚੁ ਸੁ ਸਬਦੁ ਹੋਇ ॥ 
ਜੋਗੀ ਜੁਗਤਿ ਵੀਚਾਰੇ ਸੋਇ ॥੭॥ 
ਤੁਝ ਪਹਿ ਨਉ ਨਿਧਿ ਤੂ ਕਰਣੈ ਜੋਗੁ ॥ 
ਥਾਪਿ ਉਥਾਪੇ ਕਰੇ ਸੁ ਹੋਗੁ ॥ 
ਜਤੁ ਸਤੁ ਸੰਜਮੁ ਸਚੁ ਸੁਚੀਤੁ ॥ 
ਨਾਨਕ ਜੋਗੀ ਤ੍ਰਿਭਵਣ ਮੀਤੁ ॥੮॥੨॥ 
(ਰਾਮਕਲੀ, ਮ ੧ - ੯੦੩) 
ਇਤਯਾਦਿਕ ਸਾਰਾ ਸ਼ਬਦ ਸੁਣ ਕੇ ਜੋਗੀਆਂ ਨੇ ਚਰਨ ਫੜ ਲਏ, ਕਿਉਂਕਿ ਜੋ ਜੋ ਕਰਮ ਓਹ ਕਰਦੇ ਸੇ 
ਸੋ ਸਾਰੇ ਹੀ ਬਾਬੇ ਨੇ ਸ਼ਬਦ ਵਿੱਚ ਵਰਣਨ ਕਰ ਦਿੱਤੇ। ਓਹਨਾਂ ਨਿੰਮੁਤਾ ਦੇਖ ਕੇ ਦੰਭ, ਛਲ, 
ਭੈਰੋਂ ਦੀ ਪੂਜਾ ਭੈਰਵੀ ਚੱਕ ਆਦਿਕ ਵਿਕਰਮ ਕਰਨੇ ਛੁਡਾ ਕੇ ਈਸ਼ੂਰ ਦੀ ਭਗਤੀ ਕਰਨ 
ਲਾਯਾ। 
ਓਥੋਂ ਤਵੀ ਨਦੀ (ਜੋ ਜੰਮੂ ਸ਼ਹਿਰ ਦੇ ਚੁਫੇਰੇ ਫਿਰਦੀ ਹੈ) ਪਾਰ ਹੋ ਬਾਹੂ ਦਾ ਕਿਲ੍ਹਾ, ਕਾਲੀ ਦਾ ਮੰਦਰ 
(ਜੋ ਬਾਹੂ ਰਾਜੇ ਦੇ ਬਣਾਏ ਹੋਏ ਹੁਣ ਤੱਕ ਕਾਇਮ ਹਨ) ਦੇਖ ਕੇ ਓਥੋਂ ਪੰਦਰਾਂ ਕੋਹ ਪਰਮੰਡਲ 
ਤੀਰਥ ਦੇ ਇਸ਼ਨਾਨ ਕਰ ਮੇਲਾ ਜਾ ਦੇਖਯਾ। ਏਥੇ ਸ਼ਿਵਾਲੇ ਦੀ ਕੰਧ ਨਾਲ ਗਿਦੜੀ ਦੀ ਮੂਰਤ 
ਹੈ। ਆਖਦੇ ਹਨ ਓਥੋਂ ਦੀ ਰਾਣੀ ਗਿਦੜੀ ਦੀ ਸ਼ਕਲ ਹੋ ਗਈ ਸੀ ਜੋ ਬਾਬੇ ਦੇ ਚਰਨ ਪਰਸ 
ਕੇ ਬੈਕੁੰਠ ਨੂੰ ਗਈ। ਹੁਣ ਖ਼ਾਲੀ ਮੂਰਤ ਰਹਿ ਗਈ ਹੈ। ਅੱਗੇ ਬੋਲਦੀ ਸੀ ਪਰ ਹੁਣ ਨਹੀਂ 
ਬੋਲਦੀ। ਏਹ ਕਹਾਵਤ ਓਹ ਲੋਗ ਕਰਦੇ ਹਨ। 

ਸੁਲਤਾਨਪੁਰ ਪਹੁੰਚਣਾ 

ਓਥੋਂ ਦੇਵਕੀ ਨਦੀ ਪਾਰ ਹੋ ਬਾਬਾ ਜੀ ਚਲੈਣੀ' ਪਿੰਡ ਪਹੁੰਚੇ ਤੇ ਓਥੋਂ ਦੇ ਲੋਗ ਦੋ ਸ਼ਿਵਲਿੰਗ ਨੂੰ ਹੀ ਰੱਬ 
ਕਰ ਕੇ ਮੰਨ ਰਹੇ ਸੇ। ਉਨ੍ਹਾਂ ਨੂੰ ਸੱਚੇ ਰੱਬ ਦੀ ਭਗਤੀ ਕਰਨ ਲਾ ਕੇ ਅੱਗੇ ਜਸਵੋਟੇ ਨੂੰ ਹੋ ਕੇ 
ਨਾਲ ਮਾਝੇ ਤੇ ਲਾਮੇਂ ਦੇਸ਼ ਵਿੱਚ ਪਾਣੀ ਮਿਲਦਾ ਹੈ) ਹੁੰਦੇ ਹੋਏ ਸੁਜਾਨਪੁਰ, ਪਠਾਨਕੋਟ, 
ਗੁਰਦਾਸਪੁਰ ਆਦਿਕ ਪਿੰਡਾਂ ਵਿੱਚ ਦੀ ਬਸਾਸਾ ਪਾਰ ਹੋ ਬੀਬੀ ਨਾਨਕੀ ਜੀ ਦੇ ਯਾਦ ਕਰਨੇ 
ਪਰ ੧੭ ਕੱਤਕ ਸੰਮਤ ੧੫੭੫ ਬਿਕ੍ਰਮੀ ਨੂੰ ਸੁਲਤਾਨਪੁਰ ਨੂੰ ਜਾ ਨਿਹਾਲ ਕੀਤਾ। ਬੀਬੀ 
ਨਾਨਕੀ ਨੂੰ ਤਾਂ ਚੰਦ ਚੜ੍ਹ ਗਿਆ, ਭਾਈ ਨੂੰ ਦੇਖ ਕੇ (ਜਿਸ ਨੂੰ ਓਹ ਪਰਮੇਸ਼ਵਰ ਦਾ ਰੂਪ 
ਮੰਨਦੀ ਸੀ) ਬਹੁਤ ਖ਼ੁਸ਼ ਹੋਈ। ਦੀਵਾਨ ਜੈਰਾਮ ਤੇ ਹੋਰ ਪੁਵਾਰ, ਸਿਖ, ਸੇਵਕ ਲੋਕ ਦਰਸ਼ਨ 
ਕਰਨ ਆਉਣ ਲੱਗੇ। ਜਦ ਦੋ ਦਿਨ ਓਥੇ ਰਹਿ ਕੇ ਬਾਬਾ ਜੀ ਤੁਰਨ ਲੱਗੇ ਤਾਂ ਬੀਬੀ ਨਾਨਕੀ 
ਜੀ ਨੇ ਆਖਯਾ, “ਭਾਈ ਜੀ! ਪਰਸੋਂ ਨੂੰ ਮੇਰੀ ਦੇਹ ਛੁੱਟੇਗੀ। ਸੋ ਓਤਨਾ ਚਿਰ ਆਪ ਏਥੇ 
ਰਹਿ ਕੇ ਦਰਸ਼ਨ ਦਿਓ ਤਾਂ ਚੰਗਾ ਹੈ।” ਬਾਬੇ ਆਖਯਾ, “ਭਲਾ ਬੇਬੇ ਜੀ! ਜੋ ਕਰਤਾਰ ਦਾ 
ਹੁਕਮ। ” ਓਸੇ ਦਿਨ ਬੀਬੀ ਜੀ ਨੂੰ ਤਾਪ ਚੜ੍ਹ ਗਿਆ।” ਤੀਜੇ ਦਿਨ ਭਾਈ ਬਾਲੇ ਨੂੰ 
ਆਖਿਆ, “ਭਾਈਆ ਜੀ! ਤੁਸੀਂ ਪਾਸ ਬੈਠ ਕੇ ਜਪੁਜੀ ਸਾਹਿਬ ਦਾ ਪਾਠ ਸੁਣਾਉਂਦੇ ਰਹੋ।” 
ਓਹ ਜਪੁਜੀ ਸਾਹਿਬ ਪੜ੍ਹਨ ਲੱਗਾ। ਫੇਰ ਬੀਬੀ ਨਾਨਕੀ ਜੀ ਨੇ ਹੱਥ ਜੋੜ ਕੇ ਜੈਰਾਮ ਜੀ ਨੂੰ 
ਆਖਿਆ ਕਿ ਮੇਰਾ ਬੋਲ ਕੁਬੋਲ ਤੁਸਾਂ ਬਖ਼ਸ਼ ਲੈਣਾ। ਏਹ ਸੁਣ ਕੇ ਜੈਰਾਮ ਜੀ ਦਾ ਵੈਰਾਗ ਛੁੱਟ 
ਨਾਲ ਮੈਨੂੰ ਸੂਰੀ ਗੁਰੂ ਨਾਨਕ ਜੀ ਦੇ ਦਰਸ਼ਨ ਹੁੰਦੇ ਹਨ। ਹੁਣ ਮੇਰੀ ਇਹ ਇੱਛਾ ਹੈ ਕਿ ਮੈਂ ਭੀ 
ਤੇਰੇ ਨਾਲ ਹੀ ਜਾਂਦਾ ਤਾਂ ਹੱਛਾ ਸੀ।? ਏਹ ਸੁਣ ਕੇ ਬੀਬੀ ਜੀ ਬੋਲੀ, “ਜੇ ਤੁਹਾਡੀ ਏਹੋ 
ਮਰਜ਼ੀ ਹੈ ਤਾਂ ਤੁਸਾਂ ਭੀ ਪਰਸੋਂ ਨੂੰ ਆ ਜਾਣਾ।” ਏਤਨਾ ਕਹਿ ਕਰ ਵਾਹਿਗੁਰੂ ਵਾਹਿਗੁਰੂ 
ਕਹਿੰਦੀ ਹੋਈ (ਬੇਬੇ ਨਨਕੀ ਜੀ ਪੁਲੋਕ ਰਮਨ। ਵਾਹਿਗੁਰੂ ਹੀ ਹੋ ਗਈ। ਜਿਕੂੰ ਕੋਈ ਸਰਾਂ ਵਿੱਚੋਂ 
ਤੁਰ ਜਾਂਦਾ ਹੈ, ਐਉਂ ਤੁਰ ਗਈ। 

ਤੀਸਰੇ ਦਿਨ ਜੈਰਾਮ ਜੀ ਨੂੰ ਬੁਖਾਰ ਹੋ ਕੇ ਇੱਕੋ ਗੋਤਾ ਆਇਆ ਤੇ ਐਂਉ ਦੇਹ (ਜੈਰਾਮ ਜੀ ਪੁਲੋਕ ਗਮਨ) 
ਛੱਡ ਗਿਆ ਜਿਕੂੰ ਹਾਥੀ ਦੇ ਗਲ ਵਿੱਚੋਂ ਫ਼ੁੱਲ ਮਾਲਾ ਡਿੱਗ ਪੈਂਦੀ ਹੈ। 

ਏਸ ਦੇ ਬਾਅਦ ਬਾਬਾ ਜੀ ਜਦ ਤੁਰਨ ਲੱਗੇ ਤਾਂ ਦੌਲਤਖਾਨ ਨਬਾਬ (ਜੋ ਘਰ ਵਿੱਚ ਬੀਮਾਰ ਪਿਆ ਹੋਯਾ 
ਸੀ) ਮਾਤਬਰ ਭੇਜ ਕੇ ਬੇਨਤੀ ਕੀਤੀ ਕਿ ਮੈਨੂੰ ਦਰਸ਼ਨ ਦੇ ਕੇ ਜਾਣਾ। ਬਾਬਾ ਜੀ ਨੇ ਭਾਈ 
ਬਾਲੇ ਸਮੇਤ ਓਸ ਨੂੰ ਦਰਸ਼ਨ ਜਾ ਦਿੱਤਾ ਅਤੇ ਆਖਜਯਾ, “ਖ਼ਾਨ ਜੀ! ਤੁਹਾਨੂੰ ਸਾਹਿਬ ਯਾਦ 
ਰਹੇ।” ਓਸ ਨੇ ਹੱਥ ਜੋੜ ਕੇ ਆਖਯਾ, “ਜਿਕੁਰ ਭੈਣ ਭਣੌਈਏ ਨੂੰ ਮੁਕਤਿ ਕੀਤਾ ਹਈ ਮੈਨੂੰ 
ਭੀ ਬਹਿਸ਼ਤ ਵਖਾਲ। ਪਹਿਲੇ ਮੈਂ ਹਾਕਮ ਸਾਂ ਪਰ ਹੁਣ ਤੇਰਾ ਮੁਰੀਦ ਹਾਂ।” ਬਾਬੇ ਆਖ੍ਯਾ 
ਹੁਣ ਤੈਨੂੰ ਦੁੱਖ ਮਾਯਾ ਮੋਹ ਨਾ ਬਿਆਪੇਗਾ। ਤੇਰੇ ਬਹਿਸ਼ਤ ਜਾਣ ਵਿੱਚ ਗਿਆਰਾਂ ਦਿਨ ਬਾਕੀ 
ਹਨ। ਸੋ ਤੂੰ ਕਰਤਾਰ ਕਰਤਾਰ ਜਪ ਤੇ ਦੌਲਤ, ਦੁਨੀਆਂ, ਕੁਟੰਬ ਸਭ ਕਰਤਾਰ ਦੇ ਸਮਝ। 
ਆਪਣੇ ਨਾ ਮੰਨ।” ਨਵਾਬ ਨੇ ਹੱਥ ਜੋੜ ਕੇ ਅਰਜ਼ ਕੀਤੀ ਮਹਾਰਾਜ ਜੇਕਰ ਯਾਰਾਂ ਦਿਨ ਮੇਰੇ 
ਪਾਸ ਨਹੀਂ ਠਹਿਰ ਸਕਦੇ ਤਾਂ ਭਾਈ ਬਾਲੇ ਨੂੰ ਛੱਡ ਜਾਓ। ਮੈਂ ਤੁਹਾਡੀ ਬਾਣੀ ਤਾਂ ਸੁਣਦਾ 
ਰਹਾਂਗਾ। ਬਾਬਾ ਜੀ ਨੇ ਆਖਿਆ, “ਭਾਈ ਬਾਲਾ ! ਖ਼ਾਨ ਸਾਡਾ ਪਯਾਰਾ ਹਈ। ਤੂੰ ਏਥੇ ਰਹੁ, 
ਅਸੀਂ ਤੇਰੀ ਉਡੀਕ ਵਿੱਚ ਅਜਿੱਤੇ ਰੰਧਾਵੇ ਚੌਧਰੀ ਦੇ ਖੂਹ ਉੱਪਰ ਪੱਖੋਕੇ ਪਿੰਡ ਸਿਰੀ ਚੰਦ 


` ਚਲੈਣੀ ਪਿੰਡ ਪਾਰਬਤੀ ਨੂੰ ਸ਼ਿਵਜੀ ਬਯਾਹੁਣ ਆਏ, ਓਦੋਂ ਦਾ ਸੁਧ ਮਹਾਂਦੇਵ ਦਾ ਮੰਦਰ ਹੁਣ ਤਾਈਂ ਹੈ। ਪਾਰਬਤੀ ਦੇ ਬਾਪ ਦੀ 
ਸੰਤਾਨ ਏਥੇ ਰਾਜ ਕਰਦੀ ਹੈ। ਏਸੇ ਬਸਾਹ ਦੀ ਕਥਾ ਤੁਲਸੀ ਰਾਮਾਯਣ ਵਿੱਚ ਲਿਖੀ ਹੈ। ਏਥੇ ਜੰਗਮ ਫ਼ਕੀਰ ਘੰਟੇ ਬਜਾ ਕੇ ਗਾਉਂਦੇ 
ਹਨ। 

ਹੋਰਾਂ ਪਾਸ ਠਹਿਰਾਂਗੇ। ਤੁਸਾਂ ਖ਼ਾਨ ਦਾ ਕਾਰਜ ਕਰ ਕੇ (ਨਵਾਬ ਦੌਲਤ ਖਾਂ ਪੁਲੋਕ ਗਮਨ?1 ਆਇ 
ਮਿਲਣਾ। ” 

ਬਾਬਾ ਜੀ ਤੁਰਨ ਲੱਗੇ ਤਾਂ ਦੌਲਤਖਾਨ ਨੇ ਪੰਜ ਬੁੱਕ ਭਰ ਕੇ ਅਸ਼ਰਫੀਆਂ ਦੇ ਅਤੇ ਕੁਛ ਹੀਰਾ, ਮੋਤੀ 
ਬਾਬੇ ਦੀ ਨਜ਼ਰ ਕੀਤੀ। ਬਾਬੇ ਜੀ ਆਖਯਾ, “ਏਸ ਮਾਯਾ ਦਾ ਕੱਪੜਾ, ਅੰਨ ਲੈ ਕੇ ਗ਼ਰੀਬਾਂ ਨੂੰ 
ਵੰਡ ਦਿਓ। ਸਾਨੂੰ ਕਰਤਾਰ ਨੇ ਬਹੁਤ ਕੁਛ ਬਖ਼ਸ਼ਯਾ ਹੈ। ਏਹ ਮਾਯਾ ਸਾਡੇ ਕੰਮ ਨਹੀਂ।” 
ਅਜਿੱਤਾ ਚੌਧਰੀ ਜੋ ਬਾਬੇ ਜੀ ਦਾ ਗੂੜ੍ਹਾ ਪ੍ਰੇਮੀ ਸੀ ਸੁਲਤਾਨਪੁਰ ਵਿੱਚ ਹੀ ਆ ਮਿਲਯਾ ਤੇ ਓਸ 
ਨਾਲ ਰਲ ਕੇ ਬਾਬਾ ਜੀ ਮੱਘਰ ਦੇ ਮਹੀਨੇ ਪੱਖੋਕੇ ਪਿੰਡ ਅਜਿੱਤੇ ਰੰਧਾਵੇ ਦੇ ਖੂਹ ਉੱਤੇ ਆ 
ਉੱਤਰੇ। ਏਨ੍ਹਾਂ ਦਾ ਆਵਣਾ ਸੁਣ ਕੇ ਮੂਲ ਚੰਦ ਸਹੁਰਾ ਤੇ ਚੰਦੋ ਰਾਣੀ ਸੱਸ ਭੀ ਬਾਬੇ ਪਾਸ 
ਆਏ। ਓਸੇ ਸਾਲ ਬਾਬੇ ਦੇ ਰਮਤ ਗਏ ਪਿੱਛੋਂ ਲਖਮੀਚੰਦ ਦਾ ਵਿਆਹ ਨਾਨਕੇ ਘਰ ਮੂਲਚੰਦ 
ਨੇ ਹੀ ਕੀਤਾ ਸੀ। ਏਸ ਕਰ ਕੇ ਬਾਬੇ ਦੇ ਘਰੋਂ ਮਾਤਾ ਸੁਲੱਖਣੀ ਜੀ ਭੀ ਓਥੇ ਹੀ ਸੀ। ਓਹ ਭੀ 
ਲਖਮੀ ਚੰਦ ਸਮੇਤ ਗੁਰੂ ਜੀ ਦੇ ਚਰਨੀ ਆ ਲੱਗੀ। ਹੱਥ ਜੋੜ ਕੇ ਬੇਨਤੀ ਕੀਤੀ ਕਿ 
ਮਹਾਰਾਜ! ਆਪ ਬਹੁਤ ਤੀਰਥ ਕਰ ਆਏ ਹੋ। ਹੁਣ ਕਰਤਾਰਪੁਰ ਚੱਲ ਕੇ ਬੈਠੋ। ਪੁਤ੍ਰਾਂ ਦੀ 
ਪਾਲਣਾ ਕਰੋ। ਜੋ ਜੀ ਆਵੇ ਸਿੱਖਾਂ ਸਾਧਾਂ ਨੂੰ ਖੁਲਾਉ, ਦਿਓ। ਮੈਂ ਕਦੇ ਮੱਥੇ ਵੱਟ ਨਾ ਪਾਵਾਂਗੀ। 
ਅਜਿੱਤੇ ਨੇ ਆਖਿਆ, “ਭੈਣ ਏਹ ਸੱਭੇ ਕੁਛ ਜਾਣਦੇ ਹਨ। ਆਖਣ ਦੀ ਕੋਈ ਜਾਇ ਨਹੀਂ।” 
ਸ੍ਰੀ ਮਾਤਾ ਜੀ ਨੇ ਆਖਯਾ, “ਭਾਈਆ ਜੀ! ਤੁਸੀਂ ਜਾਣਦੇ ਹੋ ਏਨ੍ਹਾਂ ਤਾਂ ਹਮੇਸ਼ਾ ਪ੍ਰਦੇਸ਼ ਰਹਿਣਾ 
ਹੈ। ਅੱਗੇ ਤਾਂ ਮੇਰੀ ਨਣਾਨ (ਰੱਬ ਓਸ ਦਾ ਸੁਰਗ ਵਿੱਚ ਵਾਸ ਕਰੇ) ਸਭ ਤਰ੍ਹਾਂ ਖ਼ਬਰ ਰੱਖਦੀ 
ਤੇ ਲਖਮੀ ਚੰਦ ਸਿਰੀ ਚੰਦ ਦੀ ਪਾਲਣਾ ਕਰਦੀ ਰਹੀ। ਹੁਣ ਬਸਾਹ ਭੀ ਨੀਂਗਰ ਦਾ ਓਸੇ ਦੇ 
ਪ੍ਰਤਾਪ ਨਾਲ ਹੋਯਾ। ਨਹੀਂ ਤਾਂ ਸਾਨੂੰ ਐਂਡੇ ਚੰਗੇ ਘਰਾਣੇ ਦੀ ਬੇਟੀ ਕਿੱਥੋਂ ਜੁੜਨੀ ਸੀ? ਕੋਈ 
ਦਿਨ ਹੋਰ ਜੀਊਂਦੀ ਤਾਂ ਆਪਣੇ ਭਤੀਜਯਾਂ ਦੀ ਹੋਰ ਪਾਲਣਾ ਕਰਦੀ। ਨੂੰਹ ਦੀ ਖ਼ਬਰਦਾਰੀ 
ਕਰਦੀ। ਸਾਡੇ ਭਾਗ ਮਾੜੇ, ਏਹਨਾਂ ਨੂੰ ਪ੍ਰਦੇਸ਼ ਨਹੀਂ ਛੱਡਦਾ। ਜਿਸ ਦਿਨ ਦੀ ਮੋਈ ਸੁਣੀ ਹੈ 
ਸੌਂਹ ਕਰਾ ਲੈ, ਸਾਨੂੰ ਨੀਂਦ ਨਹੀਂ ਆਈ। ਭਾਈਆ ਜੀ! ਮੇਰਾ ਤਾਂ ਉਹੋ ਆਸਰਾ ਸੀ ਜੋ ਰੱਬ 
ਨੇ ਖੋਹ ਲਿਆ। ਹੁਣ ਤੂੰਹੇਂ ਦਸ ਜੋ ਮੈਂ ਹੋਰ ਕਿਸ ਅੱਗੇ ਸੁਣਾਵਾਂ।” ਇਸ ਪ੍ਰਕਾਰ ਦੀਆਂ ਗੱਲਾਂ 
ਕਰ ਕੇ ਜਦ ਰੋਣ ਲੱਗੀ ਤਾਂ ਬਾਬੇ ਜੀ ਦੇ ਮਨ ਵਿੱਚ ਦਯਾ ਆਈ ਤੇ ਬੋਲੇ, “ਚੋਣੀਏ ! ਰੋ 
ਨਹੀਂ। ਕਰਤਾਰ ਸਭ ਦੀ ਪਾਲਨਾ ਕਰਦਾ ਹੈ। ਹੁਣ ਤੂੰ ਘਰ ਜਾਹ ਤੇ ਨੀਂਗਰ ਦੀ ਵਹੁਟੀ ਨੂੰ 
ਭੀ ਸਦਾ ਲੈ ਤੇ ਤਯਾਰ ਰਹੋ। ਬਾਲਾ ਜੀ ਆਉਂਦੇ ਹਨ ਤਾਂ ਸਭੇ ਕਰਤਾਰਪੁਰ ਚੱਲਾਂਗੇ। ਏਹ 
ਬਚਨ ਸੁਣ ਕੇ ਸਭੇ ਖ਼ੁਸ਼ ਹੋਏ। ਅਜਿੱਤੇ ਨੇ ਹੱਥ ਜੋੜ ਕੇ ਆਖਿਆ, “ਜੀ! ਮੇਰੇ ਘਰ ਦੋ 
ਗੱਡਾਂ ਖੜੀਆਂ ਹਨ। ਜਦ ਹੁਕਮ ਦਿਓ ਜੋੜ ਲਿਆਵਾਂ। ਭਾਵੇਂ ਤੁਸੀਂ ਵੀ ਬੈਠ ਚਲਣਾਂ। ਬਥੇਰੀ 
ਧਰਤੀ ਗਾਹੀ ਹੈ, ਹੁਣ ਤਾਂ ਟਿਕੋ। ਅਸੀਂ ਭੀ ਦਰਸ਼ਨ ਕਰੀਏ ਤੇ ਸ਼ਬਦ ਸਾਖੀ ਸੁਣ ਕੇ ਜਨਮ 
ਸਵਾਰੀਏ।”” ਪੱਖੋਕੇ ਪਿੰਡ ਬਾਬੇ ਪਾਸ ਬਹੁਤ ਸੰਤ ਭਗਤ `ਕੱਠੇ ਹੋ ਗਏ। ਸਭ ਦੀ ਸੇਵਾ 
ਅਜਿੱਤਾ ਕਰਦਾ ਰਿਹਾ। ਤਦੋਂ ਨੂੰ ਭਾਈ ਬਾਲਾ ਭੀ ਸੁਲਤਾਨਪੁਰੋਂ ਆ ਪੁੱਜਿਆ। ਅਜਿੱਤੇ ਨੇ 
ਇੱਕ ਗੱਡਾ ਕਣਕ ਦਾ ਭਰ ਲੀਤਾ ਤੇ ਦੂਜੇ ਵਿੱਚ ਬਾਬੇ ਦੇ ਪਰਿਵਾਰ ਨੂੰ ਚੜ੍ਹਾ ਲੀਤਾ। ਪੱਖੋਕੇ 
ਤੋਂ ਤੁਰ ਕੇ ਬਾਬਾ ਜੀ ਤਾਂ ਓਸੇ ਦਿਨ ਕਰਤਾਰਪੁਰ ਪਹੁੰਚ ਗਏ। ਹੋਰ ਸਭ ਦੂਜੇ ਦਿਨ ਪਹੁੰਚੇ। 

ਬਾਬੇ ਜੀ ਦਾ ਆਗਮਨ ਸੁਣ ਕੇ ਹੁੰਮ ਹੁਮਾ ਕੇ ਲੱਗੇ ਸਿੱਖ ਸੇਵਕ ਤੇ ਸਾਧੂ ਲੋਕ ਆਉਣ। ਮਰਦ ਦੀ 
ਮਾਯਾ ਨਾਲ ਹੀ ਰਹਿੰਦੀ ਹੈ। ਰਿਧੀ, ਸਿੱਧੀ ਦੇ ਅੰਬਾਰ ਲੱਗ ਗਏ। ਨਾਮ ਦਾ ਤੇ ਅੰਨ ਦਾ 
ਭੰਡਾਰ ਖੁੱਲ੍ਹ ਗਿਆ। ਕੋਈ ਕਿਸੇ ਵੇਲੇ ਖ਼ਾਲੀ ਨਾ ਜਾਵੇ। 

ਏਸ ਸਮੇਂ ਭਾਈ ਬੁੱਢਾ ਜੀ, ਭਗਤ ਤਾਰੂ ਪੋਪਟ ਆਦਿਕ ਅਨੇਕ ਸਿਦਕੀ ਸੱਚੇ ਸਿੱਖ ਬਾਬੇ ਦੇ ਹੋਏ, 
ਜਿਨ੍ਹਾਂ ਦਾ ਸਾਰਾ ਹਾਲ ਪੰਜਵੇਂ ਹਿੱਸੇ ਵਿੱਚ ਹੈ। ਏਥੇ ਲੰਗਰ ਕਥਾ ਕੀਰਤਨ ਅੱਠੇ ਪਹਿਰ ਹੁੰਦਾ 
ਰਹੇ। ਬਹੁਤ ਰੌਣਕ ਹੋ ਗਈ। ਇੱਕ ਦਿਨ ਬਾਬੇ ਜੀ ਦੀ ਸੱਸ ਚੰਦੋ ਰਾਣੀ ਆਪਣੀ ਬੇਟੀ ਤੇ 
ਦੋਹਤਿਆਂ ਨੂੰ ਮਿਲਣ ਵਾਸਤੇ ਆਈ ਤਾਂ ਕਰਤਾਰਪੁਰ ਦੀ ਰੌਣਕ ਦੇਖ ਕੇ ਬਹੁਤ ਖ਼ੁਸ਼ ਹੋ ਕੇ 

ਆਖਣ ਲੱਗੀ, “ਲੈ ਵੇ ਨਾਨਕਾ ! ਅੱਜ ਤੋੜੀ ਤਾਂ ਮੈਂ ਤੈਨੂੰ ਮਣਖੱਟੂ ਹੀ ਸਮਝਦੀ ਰਹੀ। ਪਰ 
ਤੂੰ ਤਾਂ ਕੋਈ ਅਵਤਾਰੀ ਜੀਵ ਹੈਂ, ਆਹ ਲੋਕੀ ਤੈਨੂੰ ਝੁਕਦੀ ਹੈ? ਕੁਛ ਹਈ ਤਾਂ ਤਾਹੀਏਂ 
ਝੁਕਦੀ ਹੈ। ਹੁਣ ਤੈਨੂੰ ਪਰਵਾਰ ਵਿੱਚ ਬੈਠਾ ਵੇਖ ਕੇ ਮੇਰੀ ਆਤਮਾ ਭੀ ਠੰਢੀ ਹੋਈ ਹੈ। ਤੇ ਜੋ 
ਮੈਂ ਅੱਗੇ ਕੁਛ ਕੁਬੋਲ ਕੀਤਾ ਹੈ ਸੋ ਮੈਨੂੰ ਬਖ਼ਸ਼ਣਾ ਜੀ!” ਬਾਬਾ ਜੀ ਓਸ ਦੀਆਂ ਸੂਧੀਆਂ 
ਸਾਦੀਆਂ ਤੇ ਸੱਚੀਆਂ ਗੱਲਾਂ ਪਰ ਹੱਸ ਕੇ ਬੋਲੇ, “ਮਾਈ! ਤੈਨੂੰ ਕਰਤਾਰ ਬਖ਼ਸ਼ੇਗਾ। ਵਾਹਿਗੁਰੂ 
ਜੀ ਦਾ ਸਿਮਰਣ ਕਰ, ਹੁਣ ਥੋੜ੍ਹੇ ਦਿਨਾਂ ਨੂੰ ਤੈਂ ਮਰ ਜਾਣਾ ਹੈ।” ਏਹ ਸੁਣ ਕੇ ਓਹ ਭਜਨ 
ਭਗਤੀ ਵਿੱਚ ਤਤਪਰ ਹੋਈ ਤੇ ਥੋੜ੍ਹੇ ਦਿਨਾਂ ਮਗਰੋਂ ਹੀ ਵੈਕੁੰਠਗਾਮੀ ਹੋ (ਚੰਦੋਰਣੀ ਪੁਲੋਕਗਮਨ) 
ਗਈ। 

ਓਸ ਤੋਂ ਪੰਜ ਮਹੀਨੇ ਪਿੱਛੋਂ ਭਾਈ ਮਰਦਾਨਾ ਜੋ ਤਲਵੰਡੀ ਗਿਆ ਹੋਯਾ ਸੀ, ਓਹ ਤੇ ਮਾਤਾ ਤ੍ਰਿਪਤਾ, 
ਕਾਲੂਚੰਦ, ਮਾਸੀ, ਲੱਖੋ, ਤੁਲਸਾਂ ਦਾਸੀ ਸਮੇਤ ਸਾਰਾ ਪਰਿਵਾਰ ਆ ਗਿਆ। ਬਾਬਾ ਜੀ 
ਸਿਰੀਚੰਦ, ਲਖਮੀ ਚੰਦ ਤੇ ਅਨੇਕ ਸਿੱਖਾਂ ਸਮੇਤ ਅੱਗੇ ਜਾ ਕੇ ਉਨ੍ਹਾਂ ਨੂੰ ਮਿਲੇ ਤੇ ਯਥਾ ਯੋਗ 
ਮਾਤਾ, ਪਿਤਾ, ਚਾਚੇ ਦੇ ਚਰਨਾਂ ਪਰ ਮੱਥਾ ਟੇਕਿਆ। ਮਾਤਾ ਨੇ ਪਯਾਰ ਦਿੱਤਾ, ਪੁੱਤਰ ਪੋਤ੍ਯਾਂ 
ਨੂੰ ਵੇਖ ਕੇ ਨਿਹਾਲ ਹੋ ਗਈ। ਦੋ ਮਹੀਨੇ ਪਰਿਵਾਰ ਵਿੱਚ ਰਹੇ, ਫੇਰ ਤਲਵੰਡੀ ਚਲੇ ਗਏ। 

ਇਕ ਦਿਨ ਬਾਬੇ ਬੁੱਢੇ ਨੇ ਗੁਰੂ ਜੀ ਪਾਸੋਂ ਪੁੱਛਿਆ, “ਸਿੱਖੀ ਕਿਸ ਨੂੰ ਆਖਦੇ ਹਨ?” (ਸਿੱਖੀ ਕੀ ਹੈ) ਤਾਂ 
ਬਾਬੇ ਜੀ ਨੇ ਆਖਜਯਾ, “ਭਾਈ ! ਦੇਖਣੀ ਹੈ ਕਿ ਸੁਣਨੀ ਹੈ?” ਬੁੱਢੇ ਜੀ ਨੇ ਆਖਯਾ, “ਜੀ! 
ਦੇਖਣੀ ਹੈ।”” ਅਗਲੇ ਦਿਨ ਇੱਕ ਸਿੱਖ ਨਾਲ (ਜਸਰੋਟੇ ਦਾ ਰਾਜਾ) ਜਸਰੋਟੇ ਦਾ ਰਾਜਾ ਬਾਬੇ ਪਾਸ 
ਆਯਾ। ਰਾਜੇ ਨੇ ਧਨ ਭੇਟਾ ਕਰ ਕੇ ਬੇਨਤੀ ਕੀਤੀ ਮੈਨੂੰ ਸਿੱਖੀ ਬਖ਼ਸ਼ੋ। ਬਾਬੇ ਆਖਯਾ, “ਤੂੰ 
ਸਿੱਖੀ ਕਿਉਂ ਮੰਗਦਾ ਹੈਂ?” ਓਸ ਨੇ ਆਖਿਆ ਇੱਕ ਚੋਰ ਮੇਰੀ ਦੌਲਤ ਜ਼ੁਰਾ ਕੇ ਲੈ ਗਿਆ। 
ਮੈਂ ਭੇਸ ਪਲਟ ਕੇ ਓਸ ਦੇ ਮਗਰੇ ਮਗਰ ਗਿਆ। ਅੱਗੇ ਜੰਗਲ ਵਿੱਚ ਅੱਗ ਬਲਦੀ ਸੀ ਤੇ ਓਹ 
ਸਿੱਖ ਜੇਹੜਾ ਮੇਰੇ ਨਾਲ ਹੈ, ਓਸ ਦੇ ਚੁਫੇਰੇ ਫਿਰਦਾ ਸੀ। ਓਸ ਚੋਰ ਨੇ ਪੁੱਛਿਆ 'ਤੂੰ ਅੱਗ ਦੇ 
ਚੁਫੇਰੇ ਕਿਉਂ ਫਿਰਦਾ ਹੈਂ?” ਏਸ ਨੇ ਆਖਜਾ ਗੁਰੂ ਜੀ ਨੇ ਮੈਨੂੰ ਬਚਨ ਕੀਤਾ ਹੈ ਜੋ ਜੰਗਲ 
ਵਿੱਚ ਚਿਖਾ ਰਚ ਕੇ ਸੜ ਮਰ ਤਾਂ ਸਿੱਖੀ ਪ੍ਰਾਪਤ ਹੋਊ। ਉਸ ਚੋਰ ਨੇ ਕਿਹਾ ' ਤੂੰ ਗੁਰੂ ਕਾ 
ਬਚਨ ਵੇਚ ਲੈ।` ਏਸ ਨੇ ਤੁਹਾਡਾ ਬਚਨ ਵੇਚ ਕੇ ਧਨ ਲੈ ਲੀਤਾ। ਚੋਰ ਨੇ ਧੰਨ ਵਾਹਿਗੁਰੂ 
ਕਹਿ ਕੇ ਅੱਗ ਵਿੱਚ ਼ਾਲ ਮਾਰੀ। ਉਸੇ ਵੇਲੇ ਆਕਾਸ਼ ਮਾਰਗ ਤੋਂ ਰਾਮ ਗਣ ਬਿਵਾਨ ਲੈ ਕੇ 
ਆ ਗਏ ਤੇ ਉਸ ਨੂੰ ਚੜ੍ਹਾ ਕੇ ਲੈ ਗਏ। ਏਹ ਦੇਖ ਕੇ ਮੈਨੂੰ ਨਿਸ਼ਚਾ ਹੋਯਾ ਹੈ ਕਿ ਜਦ ਚੋਰ ਨੇ 
ਬਚਨ ਮੰਨਿਆ ਤੇ ਬੈਕੁੰਠ ਲਿਆ ਤਾਂ ਮੈਂ ਭੀ ਜ਼ਰੂਰ ਸਿੱਖੀ ਧਾਰਨ ਕਰਾਂ। ” 

ਏਹ ਸੁਣ ਕੇ ਬਾਬੇ ਜੀ ਨੇ ਉਸ ਨੂੰ ਸਤਿਨਾਮ ਦਾ ਉਪਦੇਸ਼ ਦੇ ਕੇ ਸਿੱਖ ਕੀਤਾ, ਏਸ ਦੇ ਪਹਿਲੇ ਸੰਤਾਨ 
ਨਹੀਂ ਸੀ। ਗੁਰੂ ਦੀ ਕ੍ਰਿਪਾ ਨਾਲ ਪੁੱਤਰ ਭੀ ਹੋਏ ਅਤੇ ਅੰਤ ਨੂੰ ਬੈਕੁੰਠ ਗਾਮੀ ਹੋਯਾ। ਏਹ 
ਬ੍ਰਿਤਾਂਤ ਸੁਣਵਾ ਕੇ ਬਾਬੇ ਜੀ ਨੇ ਆਖਯਾ, “ਸੁਣ ਭਾਈ ਬੁੱਢਾ ! ਏਸ ਦਾ ਨਾਮ ਸਿੱਖੀ ਹੈ। ” 
ਭਾਈ ਬੁੱਢਾ ਸੁਣ ਕੇ ਚੁੱਪ ਕਰ ਗਿਆ ਤੇ ਆਖਣ ਲੱਗਾ, “ਮਹਾਰਾਜ ! ਏਹ ਸੱਚ ਹੈ ਜੋ ਬਚਨ 
ਪੂਰਨ ਸਿਦਕੀ ਸਿੱਖ ਹੋਏ। 

ਇਕ ਦਿਨ ਬਾਬਾ ਜੀ ਸੰਗਤ ਵਿੱਚ ਰਾਵੀ ਕੰਢੇ ਬੈਠੇ ਉਪਦੇਸ਼ ਕਰ ਰਹੇ ਸੇ ਜੋ ਇੱਕ ਇਸਤ੍ਰੀ ਅਤੀ 
ਰੂਪਵਤੀ ਜੁਆਨ ਰਤਨ ਜਟਤ ਗਹਿਣੇ ਕੱਪੜੇ ਪਹਿਨੇ ਹੋਏ ਬਿਜਲੀ ਜੇਹੇ ਪ੍ਰਕਾਸ਼ ਵਾਲੀ 
ਕਿਤਨੀ ਕੁ ਦੂਰੋਂ ਮੱਥਾ ਟੇਕ ਕੇ ਅਨੇਕ ਪ੍ਰਕਾਰ ਦੇ ਚਮਤਕਾਰੇ ਦਿਖਾ ਕਰ ਖੜੀ ਹੋ ਰਹੀ। ਗੁਰੂ 
ਸਾਹਿਬ ਜੀ ਨੇ ਉਸ ਵੱਲ ਤੱਕਿਆ ਭੀ ਨਾ। (ਮਰਦਾਨੇ ਨੇ ਮਾਇਆ ਦਾ ਚਮਤਕਾਰਾ ਦੇਖਣਾ) ਪਰ ਭਾਈ 
ਮਰਦਾਨੇ ਨੇ ਦੇਖ ਕੇ ਬੇਨਤੀ ਕੀਤੀ, “ਮਹਾਰਾਜ ! ਏਹ ਇਸਤ੍ਰੀ ਕਉਨ ਹੈ ਜੋ ਅੱਗੇ ਆਉਣਾ 
ਚਾਹੁੰਦੀ ਹੈ ਪਰ ਆਪ ਤੋ ਡਰਦੀ ਨਹੀਂ ਆਉਂਦੀ।”” ਬਾਬੇ ਜੀ ਨੇ ਬਚਨ ਕੀਤਾ, “ਭਾਈ ! 
ਏਹ ਹੈ ਦੁਨੀਆਂ ਜਿਸ ਨੂੰ “ਮਾਯਾ” ਆਖਦੇ ਹਨ। ਏਸ ਨੇ ਵੱਡੇ ਵੱਡੇ ਦੇਵਤਾ, ਦੈਤ, ਰਿਖੀ, 

ਅਵਤਾਰ, ਪੀਰ, ਪੈਗੰਬਰ ਆਪਣੇ ਵੱਸ ਕਰ ਕੇ ਕਲੰਦਰ ਦੇ ਬੰਦਰ ਵਾਂਗੂੰ ਨਚਾਏ ਹਨ। ਕੋਈ 
ਸੰਤ ਏਸ ਤੋ' ਬਚ ਕੇ ਪਰਮੇਸ਼ਰ ਨੂੰ ਮਿਲੇ ਹਨ। ਏਹ ਪਹਿਲਾਂ ਆਪ ਤਪੀ, ਜਪੀ ਪੁਰਖਾਂ ਦੇ 
ਪੈਰੀਂ ਲੱਗਦੀ ਹੈ। ਫੇਰ ਉਨ੍ਹਾਂ ਨੂੰ ਆਪਣੇ ਪੈਰੀਂ ਲਾ ਲੈਂਦੀ ਹੈ। ਕਰਤਾਰ ਦੀ ਕ੍ਰਿਪਾ ਨਾਲ ਸਾਡੇ 
ਚ਼ਰਨੀਂ ਲੱਗਣਾ ਚਾਹੁੰਦੀ ਹੈ ਪਰ ਅਸੀਂ ਨਹੀਂ ਲਾਉਂਦੇ। ਆਸ਼ਾ ਹੈ ਜੋ ਦੂਰ ਹੀ ਰੱਖਾਂਗੇ। ਪਰੰਤੂ 
ਸਾਡੇ ਪਿੱਛੋਂ ਜੇਹੜਾ ਹੋਏਗਾ ਓਸ ਦੇ ਬੂਹੇ ਤੱਕ ਆਵੇਗੀ ਤੇ ਤੀਜੀ ਪੀੜੀ ਵਾਲੇ ਦੇ ਚਰਨੀਂ 
ਲੱਗੇਗੀ। ਚੌਥੀ ਪੀੜੀ ਵਾਲੇ ਦੇ ਘਰ ਨਿਵਾਸ ਕਰੇਗੀ ਪਰ ਓਹ ਏਸ ਤੋਂ ਸਦਾ ਅਲੇਪ 
ਰਹਿਣਗੇ। ” ਏਹ ਉੱਤਰ ਸੁਣ ਕੇ ਮਰਦਾਨੇ ਨੇ ਹੱਥ ਜੋੜ ਕੇ ਆਖਿਆ, '“ਓਤਨਾ ਚਿਰ ਮੈਨੂੰ 
ਹੀ ਬਖ਼ਸ਼ ਛੱਡੋ।” ਸਾਹਿਬ ਬੋਲੇ ਤੂੰ ਏਸ ਨੂੰ ਪੁੱਛ ਵੇਖ। ਮਰਦਾਨਾ ਪੁੱਛਣ ਗਿਆ ਤਾਂ ਓਸ ਨੇ 
ਆਖਿਆ, “ਜੇ ਤੂੰ ਮੈਨੂੰ ਚੁੱਕ ਕੇ ਲੈ ਚੱਲੇਂ ਤਾਂ ਤੇਰੇ ਘਰ ਚੱਲਦੀ ਹਾਂ।” ਮਰਦਾਨੇ ਆਪਣੇ ਕੰਧੇ 
ਚੁੱਕ ਲਈ ਤਾਂ ਓਹ ਅੱਡੀਆਂ ਮਾਰ ਮਾਰ ਮਰਦਾਨੇ ਨੂੰ ਨਚਾਉਣ ਕੁਦਾਉਣ ਲੱਗੀ। ਤੇ ਮਰਦਾਨਾ 
ਭੀ ਆਪਣੇ ਆਪ ਤੋਂ ਭੁੱਲ ਕੇ ਘੋੜੇ ਵਾਂਗੂੰ ਹਿਣਕਦਾ ਕੁੱਦਦਾ ਫਿਰਨ ਲੱਗਾ। ਮਾਯਾ ਨੇ ਮਰਦਾਨੇ 
ਦੇ ਦੋਵੇਂ ਕੰਨ ਫੜ ਛੱਡੇ। ਜਿੱਧਰ ਫੇਰੇ ਓਧਰੇ ਫਿਰੇ। ਜੋ ਕਰਾਏ ਸੋਈ ਕਰੇ। ਦਾੜੀ ਮੁੱਛਾਂ ਖਿੱਚ 
ਜਯੋਂ ਜਯੋਂ ਤਮਾਚੇ ਮਾਰੇ, ਤਯੋਂ' ਤਯੋਂ' ਖ਼ੁਸ਼ੀ ਹੋ ਹੋ ਨੱਚੇ। ਬਾਬਾ ਜੀ ਤੇ ਹੋਰ ਸਿੱਖ ਸੰਗਤ ਦੇਖ 
ਦੇਖ ਹੱਸਣ। ਫੇਰ ਜਦ ਗੁਰੂ ਸਾਹਿਬ ਦੀ ਕ੍ਰਿਪਾ ਦ੍ਰਿਸ਼ਿਟ ਹੋਈ ਤਾਂ ਮਰਦਾਨੇ ਨੂੰ ਸੋਝੀ ਆਈ 
ਤੇ ਸ਼ਰਮਿੰਦਾ ਹੋ ਕੇ ਜਾਂ ਓਸ ਨੂੰ ਸਿੱਟਣ ਲੱਗਾ ਤਾਂ ਆਪੇ ਡਿੱਗ ਪਿਆ। ਓਹ ਛਾਤੀ ਉੱਤੇ ਚੜ੍ਹ 
ਬੈਠੀ ਅਤੇ ਲੱਗੀ ਕੋਹਣ। ਮਰਦਾਨੇ ਨੇ ਚਿਲ ਚਿਲਾ ਕੇ ਗੁਰੂ ਸਾਹਿਬ ਅੱਗੇ ਵਾਸਤਾ ਪਾਯਾ ਤਾਂ 
ਗੁਰੂ ਜੀ ਨੇ ਸੋਟਾ ਚੁੱਕਿਆ। ਓਹ ਨੱਠ ਕੇ ਦੂਰ ਜਾ ਖੜੀ ਹੋਈ। ਮਰਦਾਨੇ ਨੂੰ ਭਾਈ ਬਾਲਾ 
ਉਠਾ ਕੇ ਲੈ ਆਇਆ। 

ਗੁਰੂ ਸਾਹਿਬ ਜੀ ਨੇ ਸਾਰੀ ਸਭਾ ਨੂੰ ਸੁਣਾ ਕੇ ਆਖਿਆ, “ਭਾਈ ਮਰਦਾਨਿਆ! ਜੋ ਕੋਈ ਏਸ ਮਾਯਾ 
ਉੱਤੇ ਮੋਹਿਤ ਹੁੰਦਾ ਹੈ, ਓਸ ਦਾ ਏਹੋ ਹਾਲ ਮਾਯਾ ਕਰਦੀ ਹੈ। ਏਸ ਨੂੰ ਫੜਨ ਵਾਲੇ ਆਪ ਹੀ 
ਫੜੇ ਜਾਂਦੇ ਹਨ ਤੇ ਭੋਗਣ ਵਾਲੇ ਆਪ ਭੋਗੇ ਜਾਂਦੇ ਹਨ। ਏਹ ਸਦਾ ਮੁਟਿਆਰ ਰਹਿੰਦੀ ਹੈ। 
ਪ੍ਰਾਣੀਆਂ ਦੀ ਉਮਰ ਏਸ ਦਾ ਭੋਜਨ ਹੈ। ਜੋ ਕੋਈ ਏਸ ਨੂੰ ਦੁਖਦਾਈ ਸਮਝ ਕੇ ਏਸ ਤੋਂ ਛੁੱਟਣ 
ਵਾਸਤੇ ਹੰਕਾਰ ਛੱਡ ਕੇ ਸੱਚੇ ਸਤਿਗੁਰੂ ਦਾ ਬਚਨ ਮੰਨਦਾ ਹੈ, ਓਸ ਨੂੰ ਸਤਿਗੁਰੂ ਮਾਯਾ ਤੋਂ 
ਛੁਡਾ ਕੇ ਪਰਮਪਦ ਨੂੰ ਪ੍ਰਾਪਤ ਕਰ ਦਿੰਦੇ ਹਨ। ” 

ਏਸ ਦ੍ਰਿਸ਼ਟਾਂਤ ਤੇ ਪ੍ਰਸੰਗ ਨੂੰ ਦੇਖ ਸੁਣ ਕੇ ਬਹੁਤ ਸਿੱਖ ਗੁਰੂ ਕੇ ਬਚਨਾਂ ਉੱਤੇ ਨਿਸ਼ਚਾ ਧਾਰ ਖੜੋਤੇ। 
ਏਸੇ ਪ੍ਰਕਾਰ ਹੋਰ ਬਹੁਤ ਸਿੱਖ ਸਾਧ ਆ ਕੇ ਸਤਸੰਗ ਕਰ ਨਿਹਾਲ ਹੁੰਦੇ ਰਹੇ। 

ਇਕ (ਸੈਦਾ ਘੇਉ) ਸੈਂਦੇ ਨਾਮ ਘੇਓ ਖੱੜ੍ਹੀ ਕਲਾਨੌਰ ਦਾ ਭਗਤ ਸਦਾਉਂਦਾ ਤੇ ਲੋਕਾਂ ਨੂੰ ਆਪਣੇ ਸੇਵਕ 
ਕਰਦਾ ਸੀ। ਓਸ ਨੇ ਗੁਰੂ ਨਾਨਕ ਜੀ ਦਾ ਬਹੁਤ ਪ੍ਰਤਾਪ ਹੁੰਦਾ ਦੇਖ ਕੇ ਸੋਚਿਆ ਕਿ ਏਸ ਦਾ 
ਐਡੀ ਛੇਤੀ ਬੜਾ ਪ੍ਰਤਾਪ ਹੋ ਗਿਆ ਤੇ ਮੇਰਾ ਨਾ ਹੋਯਾ। ਓਹ ਬਰਣ ਦਾ ਉਪਾਸ਼ਕ ਸੀ। ਦਰਯਾ 
ਕਿਨਾਰੇ ਜਾ ਕੇ ਰਾਤ ਨੂੰ ਖ੍ਹਾਜੇ ਪੀਰ ਦਾ ਧਯਾਨ ਕਰਨ ਲੱਗਾ। ਅੰਨ ਜਲ ਛੱਡ ਬੈਠਾ। ਏਤਨੇ 
ਨੂੰ ਇੱਕ ਆਦਮੀ ਮੱਛੀ ਲਈ ਜਾਂਦਾ ਓਸ ਦੀ ਨਜ਼ਰ ਪੈ ਗਿਆ। ਓਸ ਨੂੰ ਪੁੱਛਿਆ, “ਤੂੰ ਕੌਣ 
ਹੈਂ ਜੋ ਅੱਧੀ ਰਾਤ ਨੂੰ ਮੱਛੀ ਲਈ ਜਾਂਦਾ ਹੈਂ?” ਓਹ ਬੋਲਿਆ, “ਮੇਰਾ ਨਾਉਂ ਬਰਣ ਦੇਵਤਾ 
ਹਿੰਦੂ ਆਖਦੇ ਹਨ ਤੇ ਮੁਸਲਮਾਨ ਖਹਾਜਾ ਖਿਜਰ ਆਖਦੇ ਹਨ। ਏਹ ਮੱਛੀ ਗੁਰੂ ਨਾਨਕ ਜੀ ਦੀ 
ਨਜ਼ਰ ਕਰ ਕੇ ਓਹਨਾਂ ਦਾ ਦਰਸ਼ਨ ਕਰਾਂਗਾ।” ਸੈਦੋ ਨੇ ਬੇਨਤੀ ਕੀਤੀ, “ਤੁਸੀਂ ਦੇਵਤਾ ਹੋ ਕੇ 
ਆਦਮੀ ਦੀ ਸੇਵਾ ਕਰਦੇ ਹੋ?” ਓਸ ਨੇ ਆਖਜਯਾ, “ਅਕਾਲ ਪੁਰਖ ਨੇ ਗੁਰੂ ਨਾਨਕ ਜੀ ਨੂੰ 
ਆਪਣਾ ਪੁੱਤ੍ਰ ਰੂਪ ਪਰਗਟ ਕਰ ਕੇ ਜਗਤ ਦੇ ਉਧਾਰ ਵਾਸਤੇ ਭੇਜਯਾ ਹੈ। ਓਹ ਦੇਵਤਿਆਂ ਦਾ 
ਦੇਵਤਾ ਹੈ। ਜੋ ਓਸ ਦੀ ਰੀਸ ਕਰੇ ਸੋ ਮੂਰਖ ਹੈ।” ਏਹ ਸੁਣ ਕੇ ਦੂਜੇ ਦਿਨ ਸੈਦੋ ਭੀ ਗੁਰੂ ਜੀ 
ਦੀ ਚਰਨੀਂ ਆ ਲੱਗਾ ਤੇ ਆਪਣਾ ਤੇ ਖ੍ਹਾਜੇ ਦੇ ਮਿਲਣ ਦਾ ਸਾਰਾ ਪ੍ਰਸੰਗ ਸੁਣਾ ਕੇ ਸਿੱਖ ਹੋਯਾ 
ਤੇ ਉਪਦੇਸ਼ ਲੈ ਕੇ ਸਦਗਤੀ ਨੂੰ ਪ੍ਰਾਪਤ ਹੋਯਾ। 


ਅਸ ਐ./ਤੈਪਹਮ। 006 9੬71ਪੰਟ 900੬ 9 0 ਧਨ ਨਨ (ਬਰ? 006) ਗਰਮ? ਹਾਕਮ 06020 


[194] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਇਕ ਦਿਨ ਬਾਬਾ ਜੀ ਕਰਤਾਰਪੁਰ ਬੈਠੇ ਹੋਏ ਸੇ ਕਿ ਇੱਕ (ਸੁਯੰਪਾਕੀ ਬੁਹਮਚਾਰੀ) ਬ੍ਰਹਮਚਾਰੀ ਪੰਡਿਤ ਪੰਜ 
ਸਤ ਵਿਦਯਾਰਥੀਆਂ ਸਮੇਤ ਜੋ ਕਸ਼ਮੀਰ ਨੂੰ ਜਾ ਰਿਹਾ ਸੀ, ਆਯਾ ਤੇ ਸੀਧਾ ਮੰਗਯਾ। ਸਿੱਖਾਂ 
ਨੇ ਆਖਿਆ, “ਭਾਈ ਲੰਗਰ ਵਿੱਚ ਭੋਜਨ ਪਵਿਤ੍ਰਤਾ ਨਾਲ ਹੁੰਦਾ ਹੈ, ਓਹੋ ਛਕੋ।” ਓਨ 
ਆਖਿਆ, “ਸਾਡੇ ਏਹ ਭੋਜਨ ਕੰਮ ਨਹੀਂ। ਅਸੀਂ ਸੂਯੰ ਪਾਕੀ ਹਾਂ ਅਰਥਾਤ ਆਪਣਾ ਬਣਾ ਕੇ 
ਖਾਂਦੇ ਹਾਂ।”” ਬਾਬੇ ਜੀ ਨੇ ਸੀਧਾ ਦਿਵਾ ਦਿੱਤਾ। ਓਸ ਨੇ ਲੱਕੜੀਆਂ ਧੋ ਕੇ ਸੁਕਾਈਆਂ। ਜਾਂ 
ਚੌਂਕਾ ਖੋਦ ਕੇ ਲਾਉਣ ਲੱਗਾ ਤਾਂ ਵਿੱਚੋਂ ਹੱਡੀਆਂ ਨਿੱਕਲ ਆਈਆਂ। ਫੇਰ ਹੋਰ ਥਾਂ ਚੌਂਕਾ ਖੋਦ 
ਕੇ ਲਾਉਣ ਲੱਗਾ ਤਾਂ ਓਥੋਂ ਮੁਰਦਾਰ ਨਿੱਕਲ ਪਿਆ। ਏਸੇ ਤਰ੍ਹਾਂ ਜਿੱਥੇ ਜਿੱਥੇ ਪੱਟਿਆ, ਓਥੇ 
ਓਥੇ ਕੁਛ ਕੁਛ ਚੰਮ ਆਦਿਕ ਨਿੱਕਲਦਾ ਰਿਹਾ। ਸਾਰਾ ਦਿਨ ਖਪ ਖਪ ਕੇ ਮੋਯਾ। ਓੜਕ 
ਛਿੱਥਾ ਹੋ ਕੇ ਬਾਬੇ ਚਰਨੀ ਆ ਪਿਆ ਤਾਂ ਗੁਰੂ ਸਾਹਿਬ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਬਸੰਤੁ ਮਹਲਾ ੧ ॥ 
ਸੁਇਨੇ ਕਾ ਚਉਕਾ ਕੰਚਨ ਕੁਆਰ ॥ 
ਰੁਪੇ ਕੀਆ ਕਾਰਾ ਬਹੁਤੁ ਬਿਸਥਾਰੁ ॥ 
ਗੰਗਾ ਕਾ ਉਦਕੁ ਕਰੰਤੇ ਕੀ ਆਗਿ ॥ 
ਗਰੁੜਾ ਖਾਣਾ ਦੁਧ ਸਿਉਂ ਗਾਡਿ ॥੧॥ 
ਰੇ ਮਨ ਲੇਖੈ ਕਬਹੂ ਨ ਪਾਇ ॥ 
ਜਾਮਿ ਨ ਭੀਜੈ ਸਾਚ ਨਾਇ ॥੧॥ ਰਹਾਉ ॥ 
ਦਸ ਅਠ ਲੀਖੇ ਹੋਵਹਿ ਪਾਸਿ ॥ 
ਚਾਰੇ ਬੇਦ ਮੁਖਾਗਰ ਪਾਠਿ ॥ 
ਪੁਰਬੀ ਨਾਵੈ ਵਰਨਾਂ ਕੀ ਦਾਤਿ ॥ 
ਵਰਤ ਨੇਮ ਕਰੇ ਦਿਨ ਰਾਤਿ ॥੨॥ 
ਕਾਜੀ ਮੁਲਾਂ ਹੋਵਹਿ ਸੇਖ ॥ 
ਜੋਗੀ ਜੰਗਮ ਭਗਵੇ ਭੇਖ ॥ 
ਕੋ ਗਿਰਹੀ ਕਰਮਾ ਕੀ ਸੰਧਿ ॥ 
ਬਿਨੁ ਬੂਝੇ ਸਭ ਖੜੀਅਸਿ ਬੰਧਿ ॥੩॥ 
ਜੇਤੇ ਜੀਅ ਲਿਖੀ ਸਿਰਿ ਕਾਰ ॥ 
ਕਰਣੀ ਉਪਰਿ ਹੋਵਗਿ ਸਾਰ ॥ 
ਹੁਕਮੁ ਕਰਹਿ ਮੂਰਖ ਗਾਵਾਰ ॥ 
ਨਾਨਕ ਸਾਚੇ ਕੇ ਸਿਫਤਿ ਭੰਡਾਰ ॥੪॥੩॥ 
(ਬਸੰਤੁ, ਮ੩ ੧ - ੧੧੬੮/੬੯) 


ਏਹ ਸ਼ਬਦ ਸੁਣ ਕੇ ਓਹ ਬਾਬੇ ਦਾ ਸੇਵਕ ਹੋ ਕੇ ਈਸ਼ੂਰ ਦੀ ਭਗਤੀ ਕਰਨ ਲੱਗਾ। ਪੁਣਛ ਜ਼ਿਲੇ ਵਿੱਚ 
ਹੁਣ ਓਸੇ ਦੇ ਪੁੱਤ ਪੋਤਰਿਆਂ ਦੀ ਬਹੁਤ ਸਿੱਖੀ ਸੇਵਕੀ ਹੈ। ਏਹ ਲੋਗ ਗੁਰੂ ਗੁੰਥ ਸਾਹਿਬ ਜੀ 
ਬਿਨਾਂ ਹੋਰ ਕਿਸੇ ਅੱਗੇ ਮੱਥਾ ਨਹੀਂ ਟੇਕਦੇ ਟਿਕਾਉਂਦੇ। ਸਾਰਾ ਹਾਲ ਏਨ੍ਹਾਂ ਦਾ ਪੰਜਵੇਂ ਹਿੱਸੇ 
ਵਿੱਚ ਹੈ। 

ਚੌਥੀ ਉਦਾਸੀ 
ਸੀ ਗੁਰੂ ਨਾਨਕ ਜੀ ਅਜੇ ਚੌਥੀ ਕੂੰਟ ਦਾ ਸੈਰ ਕਰਨ ਲਈ ਉਦਾਸੀ ਲੈਣ ਨੂੰ ਤਿਆਰ ਹੀ ਸੇ ਜੋ ਨਿੱਧਾ 
ਪਰੌਹਤ ਤਲਵੰਡੀ ਤੋਂ ਆ ਪਹੁੰਚਯਾ। ਓਨ ਮਹਾਰਾਜ ਅੱਗੇ ਪ੍ਰਾਰਥਨਾ ਕੀਤੀ ਕਿ ਮਾਤਾ ਤ੍ਰਿਪਤਾ 
ਜੀ ਨੇ ਆਪਣੇ ਦੁੱਧ ਦਾ ਵਾਸਤਾ ਪਾ ਕੇ ਬਹੁਤ ਪਰੇਮ ਨਾਲ ਆਖਿਆ ਹੈ ਕਿ ਮੇਰਾ ਅੰਤ ਸਮਾਂ 
ਨੇੜੇ ਹੈ, ਮੈਨੂੰ ਦਰਸ਼ਨ ਦਿਉ। ਮਹਿਤਾ ਕਾਲੂ ਚੰਦ ਭੀ ਏਹੋ ਕਹਿੰਦਾ ਸੀ ਕਿ ਜ਼ਰੂਰ ਆਉਣ। 
ਬਾਬੇ ਜੀ ਨੇ ਮਾਤਾ ਦੀ ਆਗਿਆ ਮੰਨਣੀ ਫਰਜ਼ ਸਮਝ ਕੇ ਕਰਤਾਰਪੁਰ ਦਾ ਵਿਹਾਰ ਬਾਬੇ ਬੁੱਢੇ 
ਆਦਿਕ ਲਾਇਕ ਲਾਇਕ ਸਿੱਖਾਂ ਨੂੰ ਸੌਂਪ ਕੇ ਗੱਡ ਜੁੜਵਾ ਸਿਰੀਚੰਦ੍ਰ, ਲਖਮੀ ਚੰਦ, ਸ੍ਰੀ 
ਸੁਲੱਖਣੀ ਜੀ ਤੁਲਸਾਂ ਦਾਸੀ ਏਹਨਾਂ ਨੂੰ ਤੋਰ ਦਿੱਤਾ। 
ਆਪ ਭਾਈ ਬਾਲੇ ਮਰਦਾਨੇ ਸਮੇਤ ਗੋਜਰੀ, ਚਰਖੀ, ਦੜਪ, ਏਨ੍ਹਾਂ ਦੇਸ਼ਾਂ ਅਨੇਕ ਨਗਰਾਂ ਵਿੱਚ ਲੋਕਾਂ ਨੂੰ 
ਭਗਤੀ ਭਜਨ ਦਰਸ਼ਨ ਦੇ ਕੇ ਨਿਹਾਲ ਕਰਦੇ ਹੋਏ ਅੱਠਵੇਂ ਦਿਨ ਤਲਵੰਡੀ ਜਾ ਪਹੁੰਚੇ। ਗੁਰੂ 
ਨਾਨਕ ਸਾਹਿਬ ਜੀ ਨੂੰ ਦੇਖ ਕੇ ਸਭ ਲੋਗ ਬੜੇ ਖ਼ੁਸ਼ ਹੋਏ। ਮਾਤਾ ਤ੍ਰਿਪਤਾ ਮਹਿਤਾ ਕਾਲੂ, 
ਲਾਲੂ ਜੀ ਤਾਂ ਨਿਹਾਲ ਹੋ ਗਏ। ਬਾਬੇ ਜੀ ਨੇ ਪਹਿਲੇ ਮਾਤਾ ਦੇ ਚਰਨਾਂ ਪਰ ਮੱਥਾ ਟੇਕਿਆ 
ਫੇਰ ਪਿਤਾ ਦੇ। ਲਾਲੂ ਚੰਦ ਨੂੰ ਪੈਰੀ ਪੈਣਾ ਆਖਿਓ ਨੇ। ਤਾਂ ਲਾਲੂ ਆਦਿਕ ਕਈਆਂ ਦੇ ਮਨ 
ਵਿੱਚ ਆਈ, ਪਹਿਲੇ ਪਿਤਾ ਨੂੰ ਮੱਥਾ ਟੇਕਣਾ ਸੀ ਮਾਤਾ ਨੂੰ ਕਿਉਂ ਟੇਕਿਆ? ਏਹ ਭਰਮ ਦੂਰ 
ਕਰਨ ਵਾਸਤੇ ਅੰਤਰਜਾਮੀ ਗੁਰੂ ਨੇ ਸਹਿਜ ਭਾਵ ਏਹ ਪ੍ਰਸੰਗ ਸੁਣਾਇਆ ਕਿ ਇੱਕ ਵਾਰੀ 
ਸ਼ੰਕਰਾਚਾਰਯ ਆਪਣੇ ਦੇਸ਼ ਗਿਆ। ਸ਼ਿਵ ਮੰਦਰ ਵਿੱਚ ਓਸ ਦੇ ਮਾਤਾ ਪਿਤਾ ਗੁਰੂ ਬੈਠੇ ਹੋਏ 
ਸਨ। ਓਸ ਨੇ ਮਾਤਾ ਨੂੰ ਤੇ ਗੁਰੂ ਨੂੰ (ਸ਼ਾਸ਼ਟਾਂਗ) ਨਮਸਕਾਰ ਕੀਤੀ। ਪਿਤਾ ਨੂੰ, ਇਸ਼ਟ ਦੇਵ 
ਨੂੰ ਬਾਨੀ ਮਾੜ੍ਹ ਨਮੋ ਨਰਾਯਣ ਆਖੀ। ਓਹ ਤਿੰਨੇ ਗੁੱਸੇ ਹੋ ਕੇ ਸਰਾਪ ਦੇਣ ਲੱਗੇ ਤਾਂ 
ਅਕਾਸ਼ਬਾਣੀ ਹੋਈ ਕਿ ਵਿਰਕਤ, ਸੰਤ, ਬ੍ਰਹਮ ਗਿਆਨੀ ਉੱਤੇ ਹੋਰ ਕਿਸੇ ਦਾ ਦੰਡ ਨਹੀਂ। 
ਇੱਕ ਮਾਤਾ ਦੀ ਸੇਵਾ ਤੇ ਮਾਤਾ ਨੂੰ ਦੰਡਵਤ ਕਰਨਾ ਜੋਗਯ ਹੈ। 
ਬਾਬੇ ਕਾਲੂ ਚੰਦ ਨੇ ਆਖਯਾ, “ਮੈਂ ਪਰੋਹਤ ਹਰਿਦਿਆਲ ਦੇ ਲਿਖੇ ਨੂੰ ਹਮੇਸ਼ਾ ਹੱਸਦਾ ਅਤੇ ਝੂਠਾ 
ਜਾਣਦਾ ਸੀ। ਹੁਣ ਸੱਚ ਮੰਨਿਆ ਜੋ ਕੁਛ ਓਨ ਲਿਖਯਾ ਸੋ ਦੇਖ ਲੀਤਾ ਜਿਸ ਕਰ ਕੇ ਹੁਣ 
ਮੇਰੀ ਆਤਮਾ ਨਾਨਕ ਚੰਦ ਉੱਤੇ ਬਹੁਤ ਰਾਜ਼ੀ ਹੈ। ” ਬਾਬੇ ਜੀ ਨੇ ਮਾਤਾ ਪਿਤਾ ਨੂੰ ਆਪਣੀ 
ਕ੍ਰਿਪਾ ਦ੍ਰਿਸ਼ਟੀ ਅਤੇ ਬਾਣੀ ਦੇ ਬਲ ਨਾਲ ਆਤਮਾ ਪ੍ਰਮਾਤਮਾ ਦਾ ਵਿਚਾਰ ਦ੍ਰਿੜ੍ਹ ਗਿਆਨ ਕਰਾ 
ਕੇ ਸੱਚਖੰਡ ਦੇ ਅਧਿਕਾਰੀ ਬਣਾ ਦਿੱਤਾ। ੧੩ ਚੇਤ੍ਰ ਸੰਮਤ ੧੫੭੬ ਬਿਕ੍ਰਮੀ ਨੂੰ ਮਾਤਾ ਤ੍ਰਿਪਤਾ 
(ਮਾਤਾ ਤ੍ਰਿਪਤਾ ਜੀ ਬੈਕੁੰਠਗਮਨ) ਜੀ ਨੇ ਰਾਜ਼ੀ ਬਾਜ਼ੀ ਗੱਲਾਂ ਕੱਥਾਂ ਕਰਦੇ ਹੋਏ ਆਪਣੇ ਲਾਇਕ 
ਸਪੁਤ ਪੌਤ੍ਰਿਆਂ ਦੇ ਹੱਥਾਂ ਵਿੱਚ ਸੱਪ ਦੇ ਕੁੰਜ ਛੱਡਣ ਵਾਂਗੂੰ ਦੇਹ ਤਿਆਗੀ। ਓਸ ਪਿੱਛੋਂ ਤੀਜੇ 
ਦਿਨ (ਪਿਤਾ ਕਾਲੂ ਜੀ ਬੈਕੁੰਠਗਮਨ) ਮਹਿਤੇ ਕਾਲੂ ਜੀ ਨੇ ਚੋਲਾ ਛੱਡ ਦਿੱਤਾ। ਉਨ੍ਹਾਂ ਦੀ ਦਾਹ ਕ੍ਰਿਆ 
ਕਰ ਕੇ ਬਿਕੂਤੀ ਬਾਬੇ ਜੀ ਨੇ ਰਾਵੀ ਵਿੱਚ ਪ੍ਰਵਾਹ ਕਰਾ ਦਿੱਤਾ ਅਤੇ ਜੋ ਕੁਛ ਉਨ੍ਹਾਂ ਦਾ 
ਪਦਾਰਥ ਸੀ ਸਭ ਗ਼ਰੀਬਾਂ ਸਾਧਾਂ ਸੰਤਾਂ ਨੂੰ ਦੇ ਦਿੱਤਾ। ਘਰ ਜ਼ਮੀਨ ਚਾਚੇ ਲਾਲੂ ਚੰਦ ਨੂੰ ਸੌਂਪ 
ਕੇ ਸਿਰੀਚੰਦ ਹੋਰਾਂ ਨੂੰ ਕਰਤਾਰਪੁਰ ਵੰਨੀ ਤੋਰ ਦਿੱਤਾ। 
ਸਿੱਖਾਂ ਨੇ ਬੇਨਤੀ ਕੀਤੀ, “ਸਤਿਗੁਰੋ ! ਸਾਡੇ ਵਾਸਤੇ ਕੀ ਹੁਕਮ ਹੈ? ਬ੍ਰਾਹਮਣ ਆਖਦੇ ਹਨ ਗੰਗਾ ਵਿੱਚ 
ਕਰਾਏ ਬਿਨਾਂ ਸੂਤਕ ਪਾਪ ਨਹੀਂ ਦੂਰ ਹੁੰਦਾ। ਪਾਣੀ ਪੀਣਾ ਅਪਵਿਤ੍ਰ ਹੈ। ਜੋ ਕੁਛ ਤੁਸੀਂ ਕਹੋ, 
ਕਰੀਏ। ” ਬਾਬੇ ਜੀ ਨੇ (ਅੰਤਿਮ ਕਿਆ) ਆਖਿਆ: 
ਮ8੧॥ 
ਸਭੋ ਸੂਤਕੁ ਭਰਮੁ ਹੈ ਦੂਜੈ ਲਗੈ ਜਾਇ ॥ 
ਜੰਮਣੁ ਮਰਣਾ ਹੁਕਮੁ ਹੈ ਭਾਣੈ ਆਵੈ ਜਾਇ ॥ 
ਖਾਣਾ ਪੀਣਾ ਪਵਿਤ੍ਰ ਹੈ ਦਿਤੋਨੁ ਰਿਜਕੁ ਸੰਬਾਹਿ ॥ 

ਨਾਨਕ ਜਿਨੀ ਗੁਰਮੁਖਿ ਬੁਝਿਆ ਤਿਨਾ ਸੂਤਕੁ ਨਾਹਿ ॥੩॥ 
(ਵਾਰ-ਆਸਾ, ਮ੩ ੧ - ੪੭੨) 
“ਭਾਈ ਸਿੱਖੋ! ਪ੍ਰਮੇਸ਼ਰ ਹੋਣੇ ਕਰ ਸਭੇ ਪਾਪ ਹੁੰਦੇ ਹਨ। ਜੇਹੜੇ ਗੁਰਮੁਖ ਕਰਤਾਰ ਦੇ ਹੁਕਮ ਵਿੱਚ 
ਜੰਮਣਾ ਮਰਣਾ ਸਮਝ ਕੇ ਪ੍ਰਭੂ ਦੀ ਰਜ਼ਾ ਵਿੱਚ ਰਾਜ਼ੀ ਰਹਿੰਦੇ ਹਨ ਓਹਨਾਂ ਨੂੰ ਕੋਈ ਸੂਤਕ 
ਪਾਤਕ ਨਹੀਂ, ਤੇ ਜੀਵ ਦੀ ਕਲਿਆਣ ਭਜਨ ਭਗਤੀ ਕਰ ਕੇ ਹੁੰਦੀ ਹੈ। ਭਾਵੇਂ ਕੋਈ ਨਦੀ 
ਨਾਲਾ ਨੇੜੇ ਹੋਵੇ, ਓਸ ਵਿੱਚ ਪ੍ਰਾਣੀ ਦੀ ਸ੍ਰਾਹ ਹੱਡੀਆਂ ਪਾ ਦੇਣੀਆਂ ਜੋਗਜ ਹਨ ਕਿਉਂ ਜੋ 
ਹੱਡੀਆਂ ਰੁਲਦੀਆਂ ਦੇਖ ਕੇ ਗਿਲਾਨੀ ਆਉਂਦੀ ਹੈ। ਸਮੇਟਣ ਤੋਂ ਗਿਲਾਨ ਮਿਟ ਜਾਂਦੀ ਹੈ। ਜੇ 
ਨਦੀ ਜ਼ਮੀਨ ਵਿੱਚ ਦੱਬ ਦਿਆ ਕਰੋ। ਯਥਾ ਸ਼ਕਤਿ ਗ਼ਰੀਬ ਗ਼ੁਰਬੇ ਅਭਿਆਗਤ ਸਾਧਾਂ 
ਬ੍ਰਾਹਮਣਾਂ ਨੂੰ ਪ੍ਰਸ਼ਾਦ ਖਵਾ ਦੇਣਾ। 
ਬਾਬਾ ਜੀ ਨੇ ਤਲਵੰਡੀ ਤੋਂ ਚੱਲ ਕੇ ਮੱਦੂ ਦੇਸ਼ ਸ਼ਰਕਪੁਰ, ਸ਼ੇਖੂਪੁਰ ਆਦਿਕ ਪਿੰਡਾਂ ਦੇ ਲੋਕਾਂ ਨੂੰ ਧਰਮ 
ਉਪਦੇਸ਼ ਕਰਦੇ ਹੋਏ ਸੰਮਤ ੧੫੭੬ ਬਿਕ੍ਰਮੀ ਦੀ ਬੈਸਾਖੀ ਦਾ ਮੇਲਾ ਕਟਾਸ” ਤੀਰਥ ਪਰ ਜਾ 
ਵੇਖਿਆ। ਜੋਗੀ ਬੈਰਾਗੀ ਸੰਨਯਾਸੀ ਜੋ ਓਸ ਸਮੇਂ ਬਹੁਤ ਹੁੰਦੇ ਸਨ, ਬਾਬੇ ਜੀ ਦੇ ਸ਼ਬਦ ਸੁਣ 
ਕੇ ਝੁੰਡਾਂ ਦੇ ਝੁੰਡ ਆ ਗਿਰਦੇ ਹੋਏ ਤਾਂ ਉਨ੍ਹਾਂ ਦੇ ਸੁਧਾਰਨ ਲਈ ਬਾਬੇ ਜੀ ਨੇ ਏਹ ਸ਼ਬਦ 
ਉਚਾਰਨ ਕੀਤਾ: 
ਮਾਰੂ ਮਹਲਾ ੧ ॥ 
ਮਨਮੁਖੁ ਲਹਰਿ ਘਰੁ ਤਜਿ ਵਿਗੂਚੈ ਅਵਰਾ ਕੇ ਘਰ ਹੇਰੈ ॥ 
ਗ੍ਰਿਹ ਧਰਮੁ ਗਵਾਏ ਸਤਿਗੁਰੁ ਨ ਭੇਟੈ ਦੁਰਮਤਿ ਘੂਮਨ ਘੇਰੈ ॥ 
ਦਿਸੰਤਰੁ ਭਵੈ ਪਾਠ ਪੜਿ ਥਾਕਾ ਤ੍ਰਿਸਨਾ ਹੋਇ ਵਧੇਰੈ ॥ 
ਕਾਚੀ ਪਿੰਡੀ ਸਬਦੁ ਨ ਚੀਨੈ ਉਦਰੁ ਭਰੈ ਜੈਸੇ ਢੋਰੈ ॥੧॥ 
ਬਾਬਾ ਐਸੀ ਰਵਤ ਰਵੈ ਸੰਨਿਆਸੀ ॥ 
ਗੁਰ ਕੈ ਸਬਦਿ ਏਕ ਲਿਵ ਲਾਗੀ ਤੇਰੈ ਨਾਮਿ ਰਤੇ ਤ੍ਰਿਪਤਾਸੀ ॥੧॥ ਰਹਾਉ ॥ 
ਘੋਲੀ ਗੇਰੂ ਰੰਗੁ ਚੜਾਇਆ ਵਸਤ੍ਰ ਭੇਖ ਭੇਖਾਰੀ ॥ 
ਕਾਪੜ ਫਾਰਿ ਬਨਾਈ ਖਿੰਥਾ ਝੋਲੀ ਮਾਇਆਧਾਰੀ ॥ 
ਘਰਿ ਘਰਿ ਮਾਗੈ ਜਗੁ ਪਰਬੋਧੈ ਮਨਿ ਅੰਧੈ ਪਤਿ ਹਾਰੀ ॥ 
ਭਰਮਿ ਭੁਲਾਣਾ ਸਬਦੁ ਨ ਚੀਨੈ ਜੂਐ ਬਾਜੀ ਹਾਰੀ ॥੨॥ 
ਅੰਤਰਿ ਅਗਨਿ ਨ ਗੁਰ ਬਿਨੁ ਬੂਝੈ ਬਾਹਰਿ ਪੂਅਰ ਤਾਪੈ ॥ 
ਗੁਰ ਸੇਵਾ ਬਿਨੁ ਭਗਤਿ ਨ ਹੋਵੀ ਕਿਉ ਕਰਿ ਚੀਨਸਿ ਆਪੈ ॥ 
ਨਿੰਦਾ ਕਰਿ ਕਰਿ ਨਰਕ ਨਿਵਾਸੀ ਅੰਤਰਿ ਆਤਮ ਜਾਪੈ ॥ 
ਅਨਸਠਿ ਤੀਰਥ ਭਰਮਿ ਵਿਗੂਚਹਿ ਕਿਉਂ ਮਲੁ ਧੋਪੈ ਪਾਪੈ ॥੩॥ 
ਛਾਣੀ ਖਾਕੁ ਬਿਭੂਤ ਚੜਾਈ ਮਾਇਆ ਕਾ ਮਗੁ ਜੋਹੈ ॥ 
ਅੰਤਰਿ ਬਾਹਰਿ ਏਕੁ ਨ ਜਾਣੈ ਸਾਚੁ ਕਹੇ ਤੇ ਛੋਹੈ ॥ 
ਪਾਠੁ ਪੜੈ ਮੁਖਿ ਝੂਠੋਂ ਬੋਲੈ ਨਿਗੁਰੇ ਕੀ ਮਤਿ ਓਹੈ ॥ 
ਨਾਮੁ ਨ ਜਪਈ ਕਿਉ ਸੁਖੁ ਪਾਵੈ ਬਿਨੁ ਨਾਵੈ ਕਿਉ ਸੋਹੈ ॥੪॥ 
ਮੂੰਡੁ ਮੁਡਾਇ ਜਟਾ ਸਿਖ ਬਾਧੀ ਮੋਨਿ ਰਹੈ ਅਭਿਮਾਨਾ ॥ 
ਮਨੂਆ ਡੋਲੈ ਦਹ ਦਿਸ ਧਾਵੈ ਬਿਨੁ ਰਤ ਆਤਮ ਗਿਆਨਾ ॥ 
ਅੰਮ੍ਰਿਤੁ ਛੋਡਿ ਮਹਾ ਬਿਖੁ ਪੀਵੈ ਮਾਇਆ ਕਾ ਦੇਵਾਨਾ ॥ 
ਕਿਰਤੁ ਨ ਮਿਟਈ ਹੁਕਮੁ ਨ ਬੂਝੈ ਪਸੂਆ ਮਾਹਿ ਸਮਾਨਾ ॥੫॥ 
ਹਾਥ ਕਮੰਡਲੂ ਕਾਪੜੀਆ ਮਨਿ ਤ੍ਰਿਸਨਾ ਉਪਜੀ ਭਾਰੀ ॥ 


“ਕਟਾਸ ਤੇ ਪੁਸ਼ਕਰ ਦੋਵੇਂ ਤੀਰਥ ਧਰਤੀ ਦੇ ਨੇਤਰ ਲਿਖੇ ਹਨ। ਏਨ੍ਹਾਂ ਦੇ ਜਲ ਦਾ ਥਾਹ ਨਹੀਂ। 

ਇਸਤ੍ਰੀ ਤਜਿ ਕਰਿ ਕਾਮਿ ਵਿਆਪਿਆ ਚਿਤੁ ਲਾਇਆ ਪਰ ਨਾਰੀ ॥ 
ਸਿਖ ਕਰੇ ਕਰਿ ਸਬਦੁ ਨ ਚੀਨੈ ਲੋਪਟੁ ਹੈ ਬਾਜਾਰੀ ॥ 
ਅੰਤਰਿ ਬਿਖੁ ਬਾਹਰਿ ਨਿਭਰਾਤੀ ਤਾ ਜਮੁ ਕਰੇ ਖੁਆਰੀ ॥੬॥ 
ਸੋ ਸੰਨਿਆਸੀ ਜੋ ਸਤਿਗੁਰ ਸੇਵੈ ਵਿਚਹੁ ਆਪੁ ਗਵਾਏ ॥ 
ਛਾਦਨ ਭੋਜਨ ਕੀ ਆਸ ਨ ਕਰਈ ਅਚਿੰਤੁ ਮਿਲੈ ਸੋ ਪਾਏ ॥ 
ਬਕੈ ਨ ਬੋਲੈ ਖਿਮਾ ਧਨੁ ਸੰਗੂਹੈ ਤਾਮਸੁ ਨਾਮਿ ਜਲਾਏ ॥ 
ਧਨੁ ਗਿਰਹੀ ਸੰਨਿਆਸੀ ਜੋਗੀ ਜਿ ਹਰਿ ਚਰਣੀ ਚਿਤੁ ਲਾਏ ॥੭॥ 
ਆਸ ਨਿਰਾਸ ਰਹੈ ਸੰਨਿਆਸੀ ਏਕਸੁ ਸਿਉ ਲਿਵ ਲਾਏ ॥ 
ਹਰਿ ਰਸੁ ਪੀਵੈ ਤਾ ਸਾਤਿ ਆਵੈ ਨਿਜ ਘਰਿ ਤਾੜੀ ਲਾਏ ॥ 
ਮਨੂਆ ਨ ਡੋਲੈ ਗੁਰਮੁਖਿ ਬੂਝੈ ਧਾਵਤੁ ਵਰਜਿ ਰਹਾਏ ॥ 
ਗ੍ਰਿਹੁ ਸਰੀਰੁ ਗੁਰਮਤੀ ਖੋਜੇ ਨਾਮੁ ਪਦਾਰਬੁ ਪਾਏ ॥੮॥ 
ਬ੍ਰਹਮਾ ਬਿਸਨੁ ਮਹੇਸੁ ਸਰੇਸਟ ਨਾਮਿ ਰਤੇ ਵੀਚਾਰੀ ॥ 
ਖਾਣੀ ਬਾਣੀ ਗਗਨ ਪਤਾਲੀ ਜੰਤਾ ਜੋਤਿ ਤੁਮਾਰੀ ॥ 
ਸਭਿ ਸੁਖ ਮੁਕਤਿ ਨਾਮ ਧੁਨਿ ਬਾਣੀ ਸਚੁ ਨਾਮੁ ਉਰ ਧਾਰੀ ॥ 
ਨਾਮ ਬਿਨਾ ਨਹੀ ਛੂਟਸਿ ਨਾਨਕ ਸਾਚੀ ਤਰੁ ਤੂ ਤਾਰੀ ॥੯॥੭॥ 
(ਮਾਰੂ, ਮ੪ ੧ - ੧੦੧੨/੧੩) 
ਏਹ ਸ਼ਬਦ ਸੁਣ ਕੇ ਭੇਖ ਦਾ ਅਭਿਮਾਨ ਸਭ ਦਾ ਟੁੱਟ ਗਿਆ। ਅਨੇਕਾਂ ਨੇ ਬਾਬੇ ਤੋਂ ਸਤਿਨਾਮ ਦਾ 
ਉਪਦੇਸ਼ ਧਾਰਨ ਕੀਤਾ। ਬਾਬੇ ਜੀ ਨੇ ਉਨ੍ਹਾਂ ਤੋਂ ਹਨੂਮਾਨ, ਭੈਰੋਂ, ਮੜ੍ਹੀ, ਮਸਾਣ ਆਦਿਕ ਦੀ 
ਮੰਨਤ ਪੂਜਾ ਉਪਾਸਨਾ ਕਰਨੀ ਅਤੇ ਹੋਰ ਸਭ ਲੋਕਾਂ ਤੋਂ ਦਿਖਾਵੇ ਦੇ ਕੰਮ ਛੁਡਾ ਕੇ ਪ੍ਰਮੇਸ਼ਰ ਦੀ 
ਭਗਤੀ ਭਜਨ ਕਰਨ ਲਾਇਆ, ਜਿਸ ਤੋਂ ਓਹ ਸ਼ਾਂਤ ਚਿਤ ਹੋ ਕੇ ਨਿਹਾਲ ਹੋ ਗਏ। 
ਉਥੋਂ ਚੱਲ ਕੇ ਬਾਬਾ ਜੀ ਪਿੰਡ ਦਾਦਨਖਾਂ ਜਾ ਉੱਤਰੇ। ਉਸ ਸਮੇਂ ਇੱਕ ਟੋਲਾ ਏਸੇ ਦੇਸ਼ ਦੇ ਮੁਸਲਮਾਨਾਂ 
ਦਾ ਮੱਕੇ ਨੂੰ ਜਾਂਦਾ ਹੋਇਆ ਦੇਖ ਕੇ ਭਾਈ ਮਰਦਾਨੇ ਨੇ ਆਖਿਆ, “ਜੇ ਮੈਨੂੰ ਆਗਯਾ ਦਿਓ 
ਤਾਂ ਮੈਂ ਭੀ ਏਹਨਾਂ ਨਾਲ ਹੱਜ ਕਰ ਆਵਾਂ।” ਗੁਰੂ ਜੀ ਬੋਲੇ, “ਭਾਈ ਮਰਦਾਨਾ ! ਉਤਾਵਲਾ 
ਨਾ ਹੋ ਅਸੀਂ ਆਪ ਹੀ ਤੈਨੂੰ ਹੱਜ ਕਰਾ ਦੇਵਾਂਗੇ। ਫ਼ਕੀਰਾਂ ਨੂੰ ਦੇਸ ਪ੍ਰਦੇਸ ਵਿੱਚ ਫਿਰਨਾ ਬੜਾ 
ਲਾਭਦਾਇਕ ਹੈ। ” ਏਹ ਕਹਿ ਕੇ ਗੁਰੂ ਜੀ ਓਸੇ ਤਰਫ ਧੀਰੇ ਧੀਰੇ ਚੱਲ ਪਏ। ਰੋਹਤਾਸ” 
ਪਹੁੰਚੇ ਤਾਂ ਭਾਈ ਮਰਦਾਨੇ ਨੂੰ ਤ੍ਰਿਖਾ ਲੱਗੀ। ਓਨ ਗੁਰੂ ਜੀ ਅੱਗੇ ਬੇਨਤੀ ਕੀਤੀ, “ਮਹਾਰਾਜ ! 
ਏਥੇ ਜਲ ਬੜਾ ਡੂੰਘਾ ਦੁਰਲੱਭ ਹੈ। ਪਸ਼ੂ ਪੰਛੀ ਆਦਮੀ ਬਹੁਤ ਤੰਗ ਰਹਿੰਦੇ ਹਨ। ਬਾਬੇ ਜੀ ਨੇ 
ਇੱਕ ਜਗ੍ਹਾ ਖੁਦਵਾਈ ਤਾਂ ਚਸ਼ਮਾ ਫੁੱਟ ਪਿਆ, ਜਿਸ ਦੇ ਜਲ ਦੀ ਕੱਸੀ ਹੁਣ ਹਮੇਸ਼ਾ ਵਗਦੀ 
ਰਹਿੰਦੀ ਹੈ। ਓਥੋਂ ਤਿੰਨ ਕੋਹ ਬਾਲ ਗੁੰਦਾਈ, ਕੰਨ ਪਾਟੇ ਜੋਗੀ ਦਾ ਟਿੱਲਾ ਹੈ। ਉਥੇ ਬਾਬਾ ਜੀ 
ਪੁੱਜੇ ਤਾਂ ਬਾਲ ਗੁੰਦਾਈ ਦਾ ਸੰਤ ਬੜਾ ਖ਼ੁਸ਼ੀ ਹੋ ਕੇ ਮਿਲਿਆ ਅਤੇ ਆਪਸ ਵਿੱਚ ਪਰਚੇ ਦੇਖੇ 
ਦਿਖਾਏ ਖ਼ੁਸ਼ ਹੋਏ। ਓਥੋਂ ਜਲਾਲਪੁਰ, ਹਰਨਪੁਰ ਨੂੰ ਹੁੰਦੇ ਹੋਏ ਪੋਠੋਹਾਰ, ਧੱਨੀ ਦੇਸ ਦਾ ਬੜੇ 
ਪੇਮ ਨਾਲ ਸੁਧਾਰ ਕੀਤਾ। ਅੱਗੇ ਸੋਇਨੇ ਦੇ' ਕਿਨਾਰੇ ਪਹੁੰਚੇ ਤਾਂ ਇੱਕ ਸਿੱਧ ਮਿਲਯਾ। ਓਨ 
ਅਨੇਕ ਪੁਕਾਰ ਦੇ ਮੇਵੇ ਹਰੇਕ ਦੇਸ ਦੇ ਬਾਬੇ ਜੀ ਦੀ ਭੇਟਾ ਕੀਤੇ। ਅਨੇਕ ਚਮਤਕਾਰੇ ਦੇਖੇ 


“ਏਸੇ ਚਸ਼ਮੇ ਦੇ ਪਾਣੀ ਦੇ ਆਸਰੇ ਸੰਮਤ ੧੫੯੭ ਬਿਕ੍ਰਮੀ ਨੂੰ ਸ਼ੇਰਸ਼ਾਹ ਪਠਾਣ ਨੇ ਹਿਮਾਯੂੰ ਬਾਦਸ਼ਾਹ ਨੂੰ ਏਸ ਦੇਸ ਵਿੱਚੋਂ ਕੱਢ ਕੇ 
ਦੁਰਾਨੀਆਂ ਦਾ ਰਾਹ ਰੋਕਣ ਲਈ ਰੋਹਤਾਸ ਦਾ ਕਿਲ੍ਹਾ ਚੁਣਵਾ ਕੇ ਫੌਜ ਉਤਾਰ ਰੱਖੀ ਸੀ। ਲਿਖਿਆ ਹੈ ਕਿ ਤਿੰਨ ਵਾਰੀ ਕਿਲ੍ਹੇ ਦੀ ਕੰਧ 
ਅੰਦਰ ਏਸ ਚਸ਼ਮੇ ਨੂੰ ਲੀਤਾ, ਪਰ ਏਹ ਬਾਹਰ ਹੀ ਫੁਟਦਾ ਰਿਹਾ। ਹੁਣ ਕਿਲ੍ਹੇ ਦੇ ਪੱਛਮੀ ਦਰਵਾਜੇ ਦੇ ਬਾਹਰ ਹੈ। ਸੂਦਾਰ ਚੜ੍ਹਤ ਸਿੰਘ 
ਜੀ ਨੇ ਪੱਕਾ ਮਕਾਨ ਕੁੰਡ ਬਣਵਾ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਖੁਲ੍ਹਾ ਦਿੱਤਾ। ਜਾਗੀਰ ਇੱਕ ਪਿੰਡ ਦਿੱਤਾ ਸੀ ਜੋ ਅੰਗ੍ਰੇਜ਼ੀ ਰਾਜ ਹੋਏ ਤੋਂ 
ਹੀਨ ਹਿਆਤ ਹੋਣ ਕਰ ਜਾਂਦਾ ਰਿਹਾ। 

' ਸੋਇਨੇ ਇੱਕ ਪਾਣੀ ਦਾ ਡਲ ਕਸ਼ਮੀਰ ਦੇ ਡਲ ਵਾਂਡੂੰ ਚਾਰ ਕੋਹ ਵਿੱਚ ਖੜ੍ਹਾ ਹੈ। ਇਸ ਦੇ ਨਾਮ ਪਰ ਓਸ ਦੇਸ਼ ਦਾ ਨਾਮ ਹੈ। ਏਥੋਂ ਦੇ 
ਘੋੜੇ ਬਹੁਤ ਮਸ਼ਹੂਰ ਹਨ। ਪੱਥਰ ਕਲਾ ਬੰਦੂਕ ਦੀ ਪੱਥਰੀ ਅੱਗ ਦੇਣ ਵਾਲੀ ਦੀ ਖਾਣ ਭੀ ਏਥੇ ਹੀ ਹੈ। 

ਦਿਖਾਏ। ਹੁਣ ਭੀ ਓਸ ਸਿੱਧ ਦੀ ਮਾਨਤਾ ਓਥੇ ਹੈ। ਏਥੋਂ ਚੱਲ ਨਰ ਸਿੰਘ ਫੁਹਾਰ” ਦੇ ਪੁਜਾਰੀ 
ਮਜਾਵਰ ਨੂੰ ਉਪਦੇਸ਼ ਦੇ ਕੇ ਢੋਕੜੀ ਦੇ ਪੱਤਣ ਅਟਕ ਦਰਿਆ ਪਾਰ ਹੋ ਕਾਲੇ ਬਾਗ਼, ਖਾਨਗੜ੍ਹ 
ਦੇ ਰਸਤੇ ਪੀਝੂ ਨੂੰ ਲੰਘ ਕੇ ਗੜਾਗ, ਫਤੇਖਾਨਾਦਿਕ ਸ਼ਹਿਰਾਂ ਵਿੱਚ ਦੀ ਨਾਮ ਦੀ ਬਰਖਾ ਕਰ 
ਲੋਕਾਂ ਨੂੰ ਸ਼ਾਂਤੀ ਬਖ਼ਸ਼ਦੇ ਹੋਏ ਡੇਰੇ ਇਸਮਾਈਲ ਖਾਂ ਦੇ ਦੇਸ ਦੀ ਝਾਕੀ ਜਾ ਲੀਤੀ। ਬਹੁਤ 
ਲੋਕਾਂ ਨੂੰ ਕ੍ਰਿਤਾਰਥ ਕੀਤਾ। ਏਸ ਦੇਸ ਵਿੱਚ ਖਜੂਰਾਂ ਦੇ ਬ੍ਰਿਛ ਤੇ ਛੋਲੇ ਬਹੁਤ ਢਲੇ ਹੋਏ ਦੇਖੇ। 
ਮਰਦਾਨੇ ਖਾਣੇ ਚਾਹੇ ਤਾਂ ਇੱਕ ਬਾਲਕ (ਖੇਤ ਦੇ ਰਾਖੇ ਨੂੰ ਸੁਲਤਾਨ ਬਣਾਇਆ) ਜੋ ਖੇਤ ਦਾ ਰਾਖਾ ਸੀ, 
ਓਸ ਨੇ ਏਹਨਾਂ ਨੂੰ ਸੰਤ ਜਾਣ ਕੇ ਫੂਸ ਬਿਛਾ ਕੇ ਬੈਠਾ ਲੀਤਾ ਤੇ ਫ਼ਲ ਖਜੂਰਾਂ ਦੇ ਅਤੇ ਛੋਲਿਆਂ 
ਦੀਆਂ ਹੋਲਾਂ ਅੱਗੇ ਰੱਖੀਆਂ। ਘਰੋਂ ਦੁੱਧ ਲੈਣ ਚੱਲਿਆ ਤਾਂ ਬਾਬੇ ਜੀ ਨੇ ਓਸ ਦਾ ਪ੍ਰੇਮ ਦੇਖ ਕੇ 
ਬੈਠਾ ਲੀਤਾ ਤੇ ਏਹ ਸ਼ਲੋਕ ਉਚਾਰਯਾ: 
ਸਥਰ ਤੇਰਾ ਲੇਫ ਨਿਹਾਲੀ, ਭਾਉ ਤੇਰਾ ਪਕਵਾਨ ॥ 
ਨਾਨਕ ਸਿਫਤੀ ਤ੍ਰਿਪਤਿਆ, ਆਉ ਬੈਠ ਸੁਲਤਾਨ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਬਚਨ ਬਾਬੇ ਜੀ ਦਾ ਐਸਾ ਸਫ਼ਲਾ ਹੋਯਾ ਕਿ ਮਾਨਕੇਰੇ ਦਾ ਖਾਨ ਬੇਉਲਾਦ ਮਰ ਗਿਆ। ਓਸ ਦੇ 
ਅਹਿਲਕਾਰਾਂ ਨੇ ਸਲਾਹ ਕੀਤੀ ਕਿ ਆਪਣੇ ਵਿੱਚੋਂ ਜੇ ਕਿਸੇ ਦਾ ਪੁੱਤਰ ਰਾਜ ਬਹਾਲਿਆ ਤਾਂ 
ਆਪਸ ਵਿੱਚ ਝਗੜਾ ਲੜਾਈ ਹੋਵੇਗਾ। ਇਸ ਲਈ ਚੰਗਾ ਹੈ ਕਿ ਸਵੇਰੇ ਸਭ ਤੋਂ ਪਹਿਲੇ ਜੋ 
ਕੋਈ ਪਹਿਲਾਂ ਦਰਵਾਜ਼ੇ ਅੱਗੇ ਆਵੇ ਓਸੇ ਨੂੰ ਗੱਦੀ ਬੈਠਾ ਕੇ ਰਾਜ ਕਰਦੇ ਰਹੋ। ਓੜਕ ਏਹੋਂ 
ਸਲਾਹ ਠੀਕ ਠਹਿਰੀ। ਓਹੋ ਲੜਕਾ ਬੜੇ ਤੜਕੇ ਆਪਣੇ ਖੇਤ ਵਿੱਚੋਂ ਘਰ ਗਿਆ। ਅਜੇ 
ਦਰਵਾਜ਼ਾ ਖੁੱਲ੍ਹਿਆ ਨਹੀਂ ਸੀ। ਸੋ ਬੈਠਾ ਰਿਹਾ। ਜਦ ਬੂਹਾ ਖੁਲ੍ਹਿਆ ਤਾਂ ਜਮਾਂਦਾਰ ਓਸ ਨੂੰ ਲੈ 
ਗਿਆ। ਅਹਿਲਕਰਾਂ ਨੇ ਰਾਜ ਗੱਦੀ ਤੇ ਬੈਠਾ ਦਿੱਤ, ਹਾਕਮ ਬਣ ਗਿਆ। ਸੱਚ ਹੈ ' ਸਾਧੂ 
ਬੋਲੈ ਸਹਿਜ ਸੁਭਾਇ। ਸਾਧੁ ਦਾ ਬੋਲਿਆ ਬਿਰਥਾ ਨਾ ਜਾਇ। ”` ਏਸ ਪੁਕਾਰ ਅਰਥ ਪ੍ੁਮਾਰਥ 
ਦੀ ਬਰਖਾ ਕਰ ਜੀਵਾਂ ਦਾ ਉਧਾਰ ਕਰਦੇ ਹੋਏ ਬਾਬਾ ਜੀ ਫੋਫਲਜ਼ਈ ਪਠਾਣਾਂ ਦੇ ਪੁਗਣੇ ਜਾ 
ਰਹੇ। ਓਸ ਦੇਸ ਵਿੱਚ ਖੇਲਜ਼ਈ, ਬਾਰਕਜ਼ਈ, ਪਠਾਣ, ਬਲੋਚ ਬਹੁਤ; ਅਤੇ ਹਿੰਦੂ ਥੋੜ੍ਹੇ ਹਨ। 
ਏਥੇ ਗੁਲਾਬੀ ਪਹਾੜ ਲੂਣ ਦਾ ਤੇ ਲਾਲ ਧਰਤੀ, ਸਬਜ਼ ਘਾਸ, ਸਫੈਦ ਪਾਣੀ ਦਰਿਆਈ ਦਾ 
ਸੂਰਜ ਦੀਆਂ ਕਿਰਨਾਂ ਨਾਲ ਇੱਕ ਅਚਰਜ ਲੀਲ੍ਹਾ ਦਿਖਾਂਵਦਾ ਹੈ। ਚਿਰ ਤੱਕ ਬਾਬਾ ਜੀ ਦੇਖਦੇ 
ਰਹੇ। ਓਥੋਂ ਅੱਗੇ ਸੰਗਰ, ਮੰਗਰ, ਡੇਰੇਦੀਨ ਪਨਾਹ, ਪੀਰਆਦਲ ਡੇਹਰਾ ਗਾਜ਼ੀ ਖਾਂ, ਰੋਹ ਦੇਸ 
ਦਾ ਝਾਕਾ ਲੈਂਦੇ ਹੋਏ ਰੋਹਾ ਦੇਸ ਵਿੱਚ ਨਗਾਹੇ ਪਿੰਡ (ਨਗਾਹੇ ਦੇ ਪੀਰ ਦੀ ਕਥਾ) ਸੁਲਤਾਨਪੁਰ ਪੀਰ 
ਦੀ 'ਚੁਖੰਡੀ ਦੇ ਅੰਦਰ ਉੱਤਰ ਵੱਲ; ਜਿੱਥੇ ਹੁਣ ਗੁਰੂ ਕਾ ਥੜਾ ਹੈ, ਜਾ ਬੈਠੈ। ਮਜਾਵਰਾਂ ਦੇ 


“ਨਰਸਿੰਘ ਭਗਵਾਨ ਹਿਰਨਕਸ਼ਪ ਨੂੰ ਮਾਰ ਕੇ ਏਸੇ ਪਹਾੜ ਵਿੱਚ ਆ ਕੇ ਸਮਾ ਗਏ। ਓਸ ਕੰਦ੍ਰਾ ਦਾ ਨਾਮ ਨਰਸਿੰਘ ਫੁਹਾਰ ਹੈ। ਓਥੇ 
ਓਸ ਨੂੰ ਬਿਆਲ ਆਖਦੇ ਹਨ ਦੋ ਘਰਾਟ ਦਾ ਪਾਣੀ ਨਿੱਕਲ ਕੇ ਸੂਸੇ ਖੇਲ ਨੂੰ ਜਾਂਦਾ ਹੈ। ਲਕੜੀ ਭਾਵੇਂ ਹੱਡੀ, ਜੋ ਓਸ ਪਾਣੀ ਵਿੱਚ ਪੈ 
ਜਾਏ; ਸਭ ਪੱਥਰ ਹੋ ਜਾਂਦੀ ਹੈ। ਖਾਰਾ ਨਹੀਂ, ਤਾਂ ਹੀ ਹਿੰਦੂ ਤੁਰਕ ਮੰਨਦੇ ਪੂਜਦੇ ਹਨ। 

`ਚੁਖੰਡੀ ਪੀਰ ਦੇ ਮਕਾਨ ਦਾ ਨਾਮ ਹੈ। ਏਸੇ ਨੂੰ ਸਖੀ ਸਰਵਰ ਸੁਲਤਾਨ ਲਾਲਾਂ ਵਾਲਾ ਭੀ ਆਖਦੇ ਹਨ। ਪੰਜਾਬ ਦੇ ਬਹੁਤ ਹਿੰਦੂ ਤੇ 
ਤੁਰਕ ਬੱਕਰੇ, ਰੋਟ, ਰੁਪਏ ਦਸਵੰਧ, ਸੁੱਖਣਾ ਦਿੰਦੇ ਹਨ, ਏਸ ਦਾ ਨਾਮ ਅਸਲ ਸੱਯਦ ਅਹਿਮਦ ਸੀ। ਏਸ ਦਾ ਬਾਪ ਸੱਯਦ 
ਜੈਨੁਲਦੀਨ ਅਰਬ ਤੋਂ ਆ ਕਰ ਕਰਸੀ ਕੋਟ ਪਰਗਣੇ ਸੁਲਤਾਨ ਰਿਹਾ ਸੀ। ਪੀਰੇ ਜੱਟ ਦੀ ਬੇਟੀ ਆਯਸ਼ਾਂ ਨਾਲ ਨਿਕਾਹ ਕੀਤਾ, ਜਿਸ 
ਤੋਂ ਸੰਨ ੧੧੪੨ ਬਿਕ੍ਰਮੀ ਨੂੰ ਏਹ ਪੈਦਾ ਹੋਯਾ। ਸ਼ੇਖ ਮੋਦੂਦ ਚਿਸਤੀ ਪੀਰ ਦੀ ਟਹਿਲ ਤਪੱਸਯਾ ਕਰ ਕੇ ਅਜਮਤੀ ਹੋ ਗਿਆ। ਇੱਕ 
ਔਰਤ ਬਦਲੇ ਏਸ ਦੀ ਲੜਾਈ ਸਮੇਰ ਭਾਈਆਂ ਨਾਲ ਹੋ ਗਈ। ਉਹਨਾਂ ਤੋਂ ਡਰਦਾ ਨੱਸ ਕੇ ਪਰਗਣੇ ਵਜ਼ੀਰਾ ਬਾਦ ਧੌਂਕਲ ਪਿੰਡ ਜਾ 
ਵੱਸਿਆ। ਫੇਰ ਕਰਮ ਖਾਂ ਦੀ ਬੇਟੀ ਜੈਨਾਂ ਨਾਲ ਨਿਕਾਹ ਕੀਤਾ ਸਰਾਜੁੱਦੀਨ ਬੇਟਾ ਹੋਯਾ। ਜਦ ਏਥੇ ਭੀ ਏਸ ਦੇ ਪੁਰਾਣੇ ਵੈਰੀ ਮਾਰਨ 
ਲਈ ਆ ਪਹੁੰਚੇ ਤਾਂ ਏਹ ਨੱਠ ਕੇ ਥਲਾਂ ਵਿੱਚ ਚਲਾ ਗਿਆ। ਇੱਕ ਥਾਂ ਪਾਣੀ ਤੋਂ ਤੰਗ ਹੋ ਕੇ ਰੱਬ ਅੱਗੇ ਬੇਨਤੀ ਕੀਤੀ ਤਾਂ ਚਸ਼ਮਾ 
ਨਿੱਕਲ ਆਯਾ ਜੋ ਹੁਣ ਤੱਕ ਨਗਾਹੇ ਵਿੱਚ ਹੈ। ਸੰਮਤ ੧੨੦੧ ਬਿਕ੍ਮੀ ਵਿੱਚ ਏਸ ਨੇ ਨਗਾਹਾ ਪਿੰਡ ਵਸਾਯਾ। ਦੂਰੋਂ ਦੂਰੋਂ ਲੋਗ ਪੀਰ 
ਪੀਰ ਸਮਝ ਕੇ ਦਰਸ਼ਨ ਨੂੰ ਆਵਣ ਲੱਗੇ। ਓੜਕ ਪੁਰਾਣੇ ਵੈਰੀਆਂ ਨੇ ਓਥੇ ਜਾ ਕੇ ਸੰਨ ੧੨੨੪ ਬਿਕ੍ਰਮੀ ਵਿੱਚ ਸਮੇਤ ਸਭ ਸੰਬੰਧੀਆਂ 
ਦੇ ਕਤਲ ਕਰ ਸੁੱਟਿਆ। ਕਬਰ ਹੁਣ ਤੱਕ ਪੂਜੀਦੀ ਹੈ। ਚੇਤ ਤੇ ਹਾੜ ਨੂੰ ਮੇਲਾ ਭਰਦਾ ਹੈ। ਮਹੀਨਾ ਮਹੀਨਾ ਰਹਿੰਦਾ ਹੈ। ਚੜ੍ਹਤ ਦੌਲਤ 
ਬਹੁਤ ਆਂਵਦੀ ਹੈ। ਆਮਦਨੀ ਦੋ ਸੌ ਮਜਾਵਰ ਵੰਡ ਲੈਂਦਾ ਹੈ। ਅਲਾਉੱਦੀਨ ਬਾਦਸ਼ਾਹ ਨੇ ਏਸ ਦੀ ਮੰਨਤ ਕਰੀ। ਦੁਸ਼ਮਨਾਂ ਪਰ ਫਤੇ 
ਪਾਈ ਤਾਂ ਲੱਖਾਂ ਰੁਪਏ ਦਾ ਅਸਬਾਬ ਜੜਾਊ ਕਾਠੀ ਘੋੜਾ ਆਦਿਕ ਤੇ ਦੋ ਲਾਲ ਗੁਲੇਲੇ ਜੇਡੇ ਚੜ੍ਹਾਏ, ਜਿਨ੍ਹਾਂ ਦਾ ਪ੍ਰਕਾਸ਼ ਹੱਥ ਹੱਥ ਭਰ 

ਯਾੜ੍ਹੀ ਲੋਕਾਂ ਨੂੰ ਪੁਮੇਸ਼ੂਰ ਦੀ ਬੰਦਗੀ ਵਿੱਚ ਜੋੜ ਕੇ ਜਾਮਪੁਰ ਦੇ ਰਸਤੇ ਹਨਦ ਸ਼ੈਹਰ ਜਾ 
ਦੇਖਿਆ। ਏਥੋਂ ਲੋਕ ਇੱਕ ਪਹਾੜੀ ਨੂੰ ਹਿਰਨਕੱਸਪ ਦੀ ਦਾੜ੍ਹ ਆਖਦੇ ਹਨ। ਏਦੂੰ ਅੱਗੇ ਜਦ 
ਫਾਜ਼ਲ ਪੁਰ, ਮੀਰਾਂ ਪੁਰ ਤੇ ਨੌਸ਼ਹਿਰੇ ਪੰਜ ਸੱਤ ਦਿਨ ਟਿਕੇ ਤਾਂ ਬਹੁਤ ਲੋਗ ਬਾਬੇ ਦੇ ਸੇਵਕ 
ਬਣ ਗਏ। ਮਰਦਾਨੇ ਦੇ ਮੁਰੀਦ ਬਣਾ ਦਿੱਤੇ, ਜਿਨ੍ਹਾਂ ਦੀ ਸੰਤਾਨ ਹੁਣ ਤੱਕ ਮਰਦਾਨੇ ਦੀ 
ਔਲਾਦ ਨੂੰ ਮੰਨਦੀ ਹੈ। 
ਨੌਸ਼ਹਿਰਾ, ਰਾਜਨ ਪੁਰ, ਸੀਤਪੁਰ, ਮਿਠਣਕੋਟ; ਜਿੱਥੇ ਪੰਜੇ ਨਦ `ਕੱਠੇ ਹੁੰਦੇ ਹਨ, ਓਥੋਂ ਦਾ ਨਜ਼ਾਰਾ ਲੈ 
ਕੇ ਰੋਝਾਨ ਕਸਬੇ ਦੇ ਪੀਰਾਂ ਫ਼ਕੀਰਾਂ ਨਾਲ ਚਰਚਾ ਕਰ ਗੋਰ ਮਕਬਰੇ ਮੰਨਣੋ ਹਟਾਯਾ। 
ਏਥੋਂ ਤੱਕ ਸਿੱਖਾਂ ਦਾ ਰਾਜ ਸੀ ਏਥੋਂ ਅੱਗੇ ਸੁਹਾਣੇ ਸ਼ਹਰ ਜਿੱਥੇ ਦਰਯਾ ਕਿਨਾਰੇ ਗੁਰੂ ਜੀ ਨੇ ਏਹ ਸ਼ਬਦ 
ਉਚਾਰਿਆ ਸੀ ਜਾ ਠਹਿਰੇ: 
ਸਲੋਕ ਮ8 ੧ ॥ 
ਗਊ ਬਿਰਾਹਮਣ ਕਉ ਕਰੁ ਲਾਵਹੁ ਗੋਬਰਿ ਤਰਣੁ ਨ ਜਾਈ ॥ 
ਧੋਤੀ ਟਿਕਾ ਤੈ ਜਪਮਾਲੀ ਧਾਨੁ ਮਲੇਛਾਂ ਖਾਈ ॥ 
ਅੰਤਰਿ ਪੂਜਾ ਪੜਹਿ ਕਤੇਬਾ ਸੰਜਮੁ ਤੁਰਕਾ ਭਾਈ ॥ 
ਛੋਡੀਲੇ ਪਾਖੰਡਾ ॥ ਨਾਮਿ ਲਇਐ ਜਾਹਿ ਤਰੰਦਾ ॥੧॥ 
(ਵਾਰ-ਆਸਾ, ਮ8 ੧ - ੪੭੧) 
ਆਦਿਕ। 
ਏਥੇ ਬਾਬੇ ਜੀ ਦੇ ਮਕਾਨ ਬਣੇ ਹੋਏ ਹਨ। ਏਥੋਂ ਚੱਲ ਸੱਖਰ, ਭੱਖਰ ਤੇ ਰੋੜੀ ਦੇ ਮੱਧ, ਸਿੰਧ ਦਰਯਾ ਦੇ 
ਵਿਚਕਾਰ; ਜਿੱਥੇ ਹੁਣ ਸਾਧ ਬੇਲਾ ਹੈ, ਬੋਹੜ ਹੇਠ ਜਾ ਬੈਠੇ। ਖ੍ਹਾਜੇ ਪੀਰ ਦੇ ਮਜਾਵਰ ਚਰਚਾ 
ਤੇ ਬਾਬੇ ਜੀ ਦੀ ਬਾਣੀ ਸੁਣ ਕੇ ਘਰ ਆਤਮਕ ਸ਼ਕਤੀ ਦੇਖ ਕੇ ਸਭ ਹਾਰ ਗਏ। ਗੁਰੂ ਜੀ 
ਸ਼ਿਕਾਰ ਪੁਰ, ਰੁਕਣ, ਲਾੜਕਾਣਾ, ਆਦਿਕ ਸਿੰਧ ਦੇਸ ਦਾ ਸੈਲ ਕਰਦੇ ਹੋਏ ਹਲਾਣੀ, 
ਬੁਲਾਣੀ ਜਾ ਉੱਤਰੇ। ਏਥੇ ਹੁਨ ਭੀ ਜਾਗੀਰਦਾਰ ਗੁਰੂ ਕਾ ਮਕਾਨ ਹੈ। ਬਹੁਤ ਲੋਕਾਂ ਨੂੰ 
ਈਸ਼ਵਰ ਦੀ ਭਗਤੀ ਕਰਨ ਲਾਯਾ। ਓਥੋਂ ਰਾਨੀ ਪੁਰ ਗੰਮਟ, ਮੋਰਾਘ ਝੇਰਾ, ਅਮਰਕੋਟ, 
ਟਾਂਡਾ ਅਲਾਯਾਰ ਖਾਂ, ਮਟਾਰੀ ਆਦਿਕ ਨਗਰਾਂ ਦਾ ਦਿਦਾਰ ਝਾਕਾ ਲੈ ਕੇ ਹੈਦਰਾਬਾਦ ਫੁਲੇਲੀ, 
ਨਦੀ ਕਿਨਾਰੇ; ਜਿੱਥੇ ਜੋਧਾ ਸਿੰਘ ਨੇ ਹੁਣ ਗੁਰ ਅਸਥਾਨ ਬਨਾਯਾ ਹੈ, ਜਾ ਉੱਤਰੇ। 
ਏਨ੍ਹਾਂ ਸਾਰੇ ਨਗਰਾਂ ਵਿੱਚ ਬਾਬੇ ਦੀ ਸਿੱਖੀ ਹੈ ਸੇਵਕੀ ਹੈ ਏਸ ਸਿੰਧ ਦੇਸ ਦੇ ਅਜੇਹੇ ਭਾਗ ਜਾਗੇ ਜੋ ਗੁਰੂ 
ਨਾਨਕ ਸਾਹਿਬ ਨੇ ਸਾਰੇ ਦੇਸ ਵਿੱਚ ਫਿਰ ਕੇ ਆਪਣੀ ਬਾਣੀ ਤੇ ਈਸ਼ੂਰੀ ਸ਼ਕਤੀ ਆਤਮਕ 
ਵਿੱਦਯਾ ਦੇ ਬਲ ਨਾਲ: ਜਿਸ ਦੇ ਅਣੁਮਾਂ, ਮਹਿਮਾ, ਗਿਰਮਤਾਂ, ਆਦਿਕ ਅਠਾਰਾਂ ਭੇਦ ਹਨ, 
ਲੋਕਾਂ ਨੂੰ ਪਰਮੇਸ਼ਰ ਦੇ ਭਜਨ ਭਗਤੀ ਵਿੱਚ ਜੋੜਿਆ। ਜੋ ਪਹਿਲੇ ਕਬਰਾਂ, ਮਕਬਰੇ, 
ਬਾਛਲਾਪੀਰ, ਬਾਲਾ ਸੁੰਦੀ, ਭੈਰੋਂ ਨਾਰ ਸਿੰਘ ਬੀਰਾਦਿਕ ਦੇ ਅਸਥਾਨਾਂ ਅੱਗੇ ਮੱਥੇ ਟੇਕ ਕੇ 
ਖੀਰਨੀਂ ਦਿੰਦੇ ਹੋਏ ਪਰਮੇਸ਼ਰ ਤੋਂ ਉੱਕੇ ਹੀ ਬੇਮੁਖ ਹੋ ਰਹੇ ਸੇ, ਉਨ੍ਹਾਂ ਅਨੰਤ ਇਸਤ੍ਰੀ ਪੁਰਖਾਂ 
ਨੂੰ ਅਕਾਲ ਪੁਰਖ ਦੀ ਭਗਤੀ ਭਜਨ ਕਰਨ ਲਾਇਆ ਜਿਸ ਕਰ ਕੇ ਹੁਣ ਓਸ ਦੇਸ ਵਿੱਚ ਘਰ 
ਘਰ ਗੁਰੂ ਗੁੰਥ ਸਾਹਿਬ ਜੀ ਪੜ੍ਹੀਦਾ ਹੈ। ਇਸਤ੍ਰੀ ਪੁਰਖ ਸਭ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ 
ਦਰਸ਼ਨ ਪਾਠ ਸੁਣੇ ਕੀਤੇ ਬਿਨਾਂ ਕੋਈ ਕਿਸੇ ਕੰਮ ਨਹੀਂ ਲਗਦਾ। 
ਯੱਦਪਿ ਬਹੁਤ ਲੋਕ ਉਡਯਾਰੇ ਲਾਲ” ਦੀ ਤੇ ਜਲ ਦੀ ਪੂਜਾ ਮੰਨਤਾ ਕਰਦੇ ਹਨ ਪਰ ਓਹ ਭੀ ਗੁਰੂ ਦੇ 
ਸੇਵਕ ਹਨ। ਦਰਿਆ ਕਿਨਾਰੇ ਬੈਠ ਕੇ ਸ੍ਰੀ ਗੁਰੂ ਜੀ ਦਾ ਧਸਾਨ ਕਰਦੇ ਹਨ ਤੇ ਸ੍ਰੀ ਅੰਮ੍ਰਿਤਸਰ 
ਜੀ ਬਹੁਤ ਰੁਪਯਾ ਚੜ੍ਹਾਂਵਦੇ ਹਨ। 


ਚਾਰੋਂ ਪਾਸੇ ਦੀਵੇ ਵਾਂਗੂੰ ਹੁੰਦਾ ਹੈ। ਅਸਬਾਬ ਦੀ ਰਖਵਾਲੀ ਨਵਾਬ ਦੇ ਸਪੁਰਦ ਹੈ। ਪੱਛਮ ਦੇ ਪਾਸੇ ਪੀਰ ਦਾ ਪਲੰਘ ਰਾਜਿਆਂ ਵਰਗੀ 
ਵਿਛਾਈ ਦਾ ਵਿਛਿਆ ਰਹਿੰਦਾ ਹੈ। ਸੁਰੰਗ ਵਿੱਚੋਂ ਜੋ ਹਵਾ ਲੱਗਦੀ ਹੈ ਓਹ ਨੂੰ ਬਹਿਸ਼ਤ ਦੀ ਹਵਾ ਆਖਦੇ ਹਨ। 

"ਉਡਯਾਰੇ ਲਾਲ ਦੀ ਕਥਾ ਇਉਂ ਕਹਿੰਦੇ ਹਨ ਕਿ ਜਦ ਅਮਰਖ ਸ਼ਾਹ ਬਾਦਸ਼ਾਹ ਨੇ ਹਿੰਦੂਆਂ ਨੂੰ ਤੁਰਕ ਕਰਨ ਲਈ ਅਤਿ ਸਤਾਯਾ ਤਾਂ 
ਹਿੰਦੂ ਅੰਨ ਜਲ ਛੱਡ ਕੇ ਸਿੰਧ ਦਰਯਾ ਕਿਨਾਰੇ ਜਾ ਪਏ। ਏਨ੍ਹਾਂ ਦੀ ਪੁਕਾਰ ਸੁਣ ਕੇ ਈਸ਼ੂਰ ਦੇ ਹੁਕਮ ਨਾਲ ਨਰਸ ਪੁਰ ਰਤਨ ਬਣੀਏ' 

ਦੇ ਘਰ ਸ਼ੁਕਰਵਾਰ ਚੇਤ ਸੁਦੀ ੩ ਸੰਮਤ ੧੫੧੩ ਬਿਕੂਮੀ ਨੂੰ ਉਡਯਾਰਾ ਲਾਲ ਬਰਣ ਦਾ ਅਵਤਾਰ ਹੋਯਾ। ਓਸ ਦੀ ਜੰਮਣ ਰਾਤ ਦਾ 
ਨਾਮ ਬਾਰੂ ਰਾਤ ਹੈ। ਮੁਸਲਮਾਨ ਏਸੇ ਨੂੰ ਖ੍ਰਾਜਾ ਖਿਜਰ ਮੰਨਦੇ ਹਨ। ਏਹ ਮੁਸਲਮਾਨਾਂ ਨੂੰ ਜ਼ੁਲਮ ਕਰਨ ਤੋਂ ਬੰਦ ਕਰ ਕੇ ੨੭ ਬਰਸ 
ਦੀ ਉਮਰ ਵਿੱਚ ਹੈਦਰਾਬਾਦ ਤੋਂ ੮ ਕੋਹ ਉਡਯਾਰੇ ਪਿੰਡ ਦੇ ਪਾਸ ਚੇਤਰ ਸੰਨ ੧੫੪੧ ਬਿਕੂਮੀ ਨੂੰ ਸਮਾ ਗਿਆ। ਜਿਹੜੇ ਭੰਗੂੜੇ ਉੱਤੇ 
ਓਹ ਝੂਟਦਾ ਸੀ, ਓਸ ਦੀ ਤੇ ਜੋਤਾਂ ਦੀ ਪੂਜਾ ਹੁੰਦੀ ਹੈ। ਏਹ ਪੂਜਾ ਉਡਯਾਰੇ ਦੇ ਚੇਲੇ ਪੁੰਗਰ ਨਾਮ ਖੱਤ੍ਰੀ ਦੀ ਸੰਤਾਨ ਜੋ ਹੁਣ ਠਾਕੁਰ 
ਸਦਾਉਂਦੀ ਹੈ, ਓਹ ਲੈਂਦੀ ਹੈ ਤੇ ਕਬਰ ਦੀ ਪੂਜਾ ਮੁਸਲਮਾਨ ਲੈਂਦੇ ਹਨ। ਚੇਤ ਸੁਦੀ ੩ ਨੂੰ ਮੇਲਾ ਭਰਦਾ ਹੈ। ਚੰਦ ਦੀ ਪਹਿਲੀ ਤ੍ਰੀਕ 
ਹਰ ਮਹੀਨੇ ਦੇ ਮਹੀਨੇ ਦਰਯਾ ਦੇ ਕੰਢੇ ਜਾ ਕੇ ਪੁਲਾਉ ਦੀਆਂ ਦੇਗਾਂ ਤੇ ਫ਼ੁੱਲ ਦੀਵੇ ਧੂਪ ਬਰਣ ਦੀ ਪੂਜਾ ਕਰ ਕੇ ਸਭ ਚੀਜ ਦਰਿਆ 
ਵਿੱਚ ਪਾ ਦਿੰਦੇ ਹਨ। ਰਾਤ ਜਾਗਾ ਕਰ ਕੇ ਗੁਰੂ ਦੇ ਸ਼ਬਦ ਤੇ ਹੋਰ ਭਜਨ ਸਿੰਧੀ ਬੋਲੀ ਵਿੱਚ ਬੋਲਦੇ ਹਨ। 

ਅਰਬ ਦੇਸ ਜਾਵਨਾ 
ਪਾਸ ਜਾ ਉੱਤਰੇ (ਏਥੇ ਹੁਣ ਗੁਰੂ ਕੀ ਜਾਗਾ ਹੈ) ਤੇ ਹਿੰਗਲਾਜ ਨੂੰ ਜਾ ਦੇਖਿਆ। ਮੁੜ ਕਰਾਚੀ 


"ਏਹ ਸ਼ਹਿਰ ਪਹਿਲੇ ਸਿੰਧ ਮੁਲਕ ਦੇ ਮਹਾਰਾਜੇ ਦੀ ਰਾਜਧਾਨੀ ਸੀ। ਮੁਸਲਮਾਨਾਂ ਨੇ ਮੰਦਰ ਤੋੜ ਕੇ ਵੈਰਾਨ ਕਰ ਦਿੱਤੇ। ਏਥੋਂ ਹੀ ਸਿੰਘੋ 
ਭਵਾਨੀ ਦੇ ਮੰਦਰ ਪਾਸੋਂ ਠੁਮਰੇ ਨਿਕਲਦੇ ਹਨ-ਜੈਸੇ ਕਿਸੇ ਕਿਸੇ ਥਾਂ ਜ਼ਮੀਨ ਵਿੱਚੋਂ ਚਿੜੀ ਮਨ ਕੇ ਨਿੱਕਲ ਪੈਂਦੇ ਹਨ ਤੈਸੇ ਓਹ ਭੀ 
ਖਾਣ ਹੈ। ਸੰਨਿਆਸੀ ਤੇ ਉਦਾਸੀ ਸਾਧੂ ਠੁਮਕਯਾਂ ਨੂੰ ਪਵਿੱਤਰ ਸਮਝ ਕੇ ਗਲ ਪਾਂਵਦੇ ਹਨ। ਆਖਦੇ ਹਨ ਏਹ ਦੇਵੀ ਦੀ ਜਮਾਰ ਹੈ। ਜਦ 
ਸ਼ਿਵ ਜੀ ਹਿੰਗਲਾਜ ਦੇ ਦਰਸ਼ਨ ਨੂੰ ਗਏ ਤਾਂ ਪਿੱਛੋਂ ਸਤੀ ਜੀ ਉਨ੍ਹਾਂ ਵਾਸਤੇ ਜਵਾਰ ਦੀਆਂ ਘੁੰਕਣੀਆਂ ਉਬਾਲ ਰੱਖਦੀ ਰਹੀ। ਕੋਈ 
ਆਖਦੇ ਹਨ ਸਤੀ ਨੇ ਜਵਾਰ ਬੀਜੀ ਸੀ, ਸ਼ਿਵ ਦੇ ਬਚਨ ਨਾਲ ਪੱਥਰ ਹੋ ਰਹੀ। ਤਾਹੀ ਜਵਾਰ ਦੇ ਦਾਣੇ ਵਾਂਗੂੰ ਏਸ ਪਰ ਭੀ ਟੋਪੀ ਹੈ ਜੋ 
ਛੇਦਣ ਸਮੇਂ ਲਾਹੀ ਜਾਂਦੀ ਹੈ। ਏਥੋਂ ਹੀ ਹਿੰਗਲਾਜ ਦੀ ਯਾਤ੍ਰਾ ਨਿਰੰਜਨੀ, ਨਿਰਬਾਣੀ ਅਖਾੜੇ ਦੇ ਮਹੰਤ ਚੇਲੇ ਨੂੰ ਛੁੱਟੀ ਦੇ ਕੇ ਪੂਜਾ ਲੈ ਕੇ 
ਤੋਰਦੇ ਹਨ। ਦੋ ਮਜਲ ਭੈਰੋਂ ਗੱੜ੍ਹੀਆ ਪੀਰ ਹੈ, ਓਸ ਪਰ ਲੀਰਾਂ ਚੜ੍ਹਦੀਆਂ ਹਨ। ਕਰਾਚੀਓਂ ਖਾਣੇ ਦਾਣੇ ਦੇ ਊਠ ਲੱਦ ਲੈਂਦੇ ਹਨ। 
ਅੱਗੇ ਕੋਈ ਚੀਜ਼ ਖਾਣ ਦੀ ਨਹੀਂ ਮਿਲਦੀ। ਸਾਤਾ ਦੀਪ ਤੱਕ ੩੦੦ ਕੋਸ ਉਜਾੜ ਹੈ। ਪੰਦਰਾਂ ਪੰਦਰਾਂ ਕੋਹ ਉੱਤੇ ਕਿਸੇ ਧਰਮਾਤਮਾ 
ਦੀਆਂ ਲਾਈਆਂ ਹੋਈਆਂ ਖੂਹੀਆਂ ਹਨ। ਓਨ੍ਹੀਂ ਥਾਈਂ ਉੱਤਰਦੇ ਜਾਂਦੇ ਹਨ। ਕਰਾਚੀਓ' ੧੫ ਕੋਹ ਛਟੇ ਪਿੰਡ ਅੱਗੇ ਪਿੜੀਸੋਣ ਮਿਆਣੀ 
ਪਿੰਡ ਹੈ। ਏਥੋਂ ਦੇ ਗੁਸਾਈਂ ਫ਼ਕੀਰ ਹੋਰ ਫ਼ਕੀਰਾਂ ਤੋਂ ਸਵਾ ਰੁਪੱਯਾ ਗ੍ਰਿਸਤੀਆਂ ਤੋਂ ਪੰਜ ਰੁਪਏ ਲੈ ਕੇ ਲੰਘਣ ਦਿੰਦੇ ਹਨ, ਨਾਨਕ ਪੰਥੀ 
ਤੋਂ ਪੰਜ ਪੈਸੇ। ਆਖਦੇ ਹਨ ਸਾਡੇ ਵੱਡਿਆਂ ਨੂੰ ਚਰਚਾ ਵਿੱਚ ਜਿੱਤ ਕੇ ਗੁਰੂ ਨਾਨਕ ਹਿੰਗਲਾਜ ਨੂੰ ਜਾਂਦਾ ਹੋਯਾ ਛੁਡਾ ਗਿਆ ਸੀ। ਅੱਗੇ 
ਗੁਰੂ ਚੇਲੇ ਦੀ ਸਮਾਧਿ, ਕਾਹਰਵੇਲਾ, ਉਬਰਿਆਰੀ, ਆ ਕੇ ਅੰਗਾਖੜੀਏ, ਭੈਰੋਂ ਦੀ ਜਗ੍ਹਾ ਨਦੀ ਕਿਨਾਰੇ ਹੈ। ਏਥੇ ਹਿੰਗਲਾਜ ਦੇ ਹੁਕਮ 
ਨਾਲ ਭੈਰੋਂ ਰਹਿੰਦਾ ਸੀ। ਸ਼ੈਵ ਤੋਂ ਬਿਨਾਂ ਹੋਰ ਕਿਸੇ ਮਤਵਾਲੇ ਨੂੰ ਅੱਗੇ ਨਹੀਂ ਜਾਣ ਦਿੰਦਾ ਸੀ। ਰਾਮਚੰਦੂ ਜੀ ਗਏ ਓਸ ਨੇ ਰੋਕੇ, 
ਲੜਾਈ ਹੋਈ ਭੈਰੋਂ ਓਸ ਸਮੇਂ ਗਾਖੜੀਆਂ ਬਣਾ ਰਿਹਾ ਸੀ। ਓਹੋ ਚੱਕ ਚੱਕ ਮਾਰਦਾ ਰਿਹਾ ਸੀ ਹੁਣ ਗਾਖੜੀਆਂ ਦੀ ਸ਼ਕਲ ਦੇ ਬੇਅੰਤ 
ਪੱਥਰ ਉਥੇ ਪਏ ਹਨ। ਓੜਕ ਹਾਰ ਕੇ ਨੱਠ ਗਿਆ ਓਥੋਂ ਤਿੰਨ ਮਜ਼ਲ ਚੰਦੂ ਕੂਪ ਹੈ। ਸਵਾ ਮਣ ਪੱਕੇ ਦਾ ਰੋਟ ਪਕਾ ਕੇ ਓਸ ਪਰਬਤ 
ਪਾਸ ਲੈ ਜਾਈਦਾ ਹੈ ਜੋ ਇੱਕ ਮੀਲ ਉੱਚਾ ਹੈ। ਦੋ ਮੀਲ ਮੁਰੱਬਾ ਨਿਰੀ ਸ੍ਰਾਹ ਦਾ ਹੈ ਓਸ ਨੂੰ ਸ਼ਿਵਜੀ ਦੀ ਧੂਣੀ ਦੱਸਦੇ ਹਨ। ਸੋਇਨ 
ਮੱਖੀ ਓਥੋਂ ਬਹੁਤ ਨਿਕਲਦੀ ਹੈ। ਓਸ ਪਰ ਚਸ਼ਮਾ ਕੜੀ ਜੈਸੇ ਪਾਣੀ ਦਾ ਹੈ। ਓਸ ਨੂੰ ਚੰਦਰ ਕੂਪ ਆਖਦੇ ਹਨ। ਖਦਵਤ ਖਦਵਤ 
ਅਵਾਜ਼ ਨਿਕਲਦੀ ਹੈ। ਪਹਿਲੇ ਭੰਗ, ਧਤੂਰਾ, ਅਕ, ਲਾਚੀ, ਘੋਟ ਕੇ ਚੜ੍ਹਾਈਦੀ ਹੈ। ਫੇਰ ਰੋਟ ਵੰਡ ਕੇ ਪੂਜਾ ਛੜੀਏ ਨੂੰ ਦੇ ਕੇ ਚੰਦ 
ਕੂਪ ਬੁਲਾਂਵਦੇ ਹਨ। ਗਿਰਦਾ ਗਿਰਦ ਬੈਠ ਕੇ ਰੋਟਦੇ, ਛੜੀਏ, ਮਹੰਤ ਦੀ ਯਾਤ੍ਰਾ ਸੁਫਲ ਵਾਸਤੇ ਬੁਲਾ ਕੇ ਫੇਰ ਆਪਣੇ ਆਪਣੇ ਮਾਤਾ, 
ਪਿਤਾ ਗੁਰੂ ਦੇ ਨਾਮ ਬੁਲਾਂਵਦੇ ਹਨ। ਓਸ ਵਿੱਚੋਂ ਪਾਣੀ ਉਛਾਲਾ ਖਾ ਕੇ ਬੰ ਬੰ ਅਵਾਜ਼ ਦਿੰਦਾ ਹੈ। ਜਿਸ ਦੇ ਨਾਮ ਨਾਂ ਬੋਲੇ, ਓਸ ਨੂੰ 
ਹੱਤਿਆਰਾ ਸਮਝ ਕੇ ਓਸ ਦਾ ਪਾਪ ਸਭ ਆਪਸ ਵਿੱਚ ਵੰਡ ਕੇ ਨੱਕ ਰਗੜ ਰਗੜ ਬੇਨਤੀ ਕਰ ਕੇ ਆਖਦੇ ਹਨ “ਬਾਬਾ ਚੰਦ੍ਰ ਕੂਪ ! 
ਏਸ ਦਾ ਪਾਪ ਅਸਾਂ ਵੰਡ ਲੀਤਾ ਹੈ ਆਪ ਏਸ ਦੀ ਯਾਤ੍ਰਾ ਮਨਜ਼ੂਰ ਕਰੋ। ` ਫੇਰ ਓਸੇ ਪਾਪੀ ਦੇ ਬੁਲਾਏ ਆਵਾਜ਼ ਆ ਜਾਂਦੀ ਹੈ। ਜਿਤਨਾ 
ਚਿਰ ਓਹ ਬੰਬਾ ਜਲ ਦਾ ਉੱਛਲ ਕੇ ਆਵਾਜ਼ ਨਾ ਦੇਵੇ ਤਦੋਂ ਤੱਕ ਅੱਗੇ ਨਹੀਂ ਤੁਰਦੇ। ਨਾ ਕੋਈ ਅੰਨ ਜਲ ਕਰਦਾ ਹੈ। ਜੇ ਆਵਾਜ਼ ਨਾ 
ਹੀ ਆਵੇ ਤਾਂ ਓਸ ਨੂੰ ਪਿਛਾਂਹ ਮੋੜ ਦੇਂਦੇ ਹਨ ਤੇ ਆਪ ਕਾਠੀਆਂ ਵਾਲੀ ਖੂਹੀ ਜਾ ਉੱਤਰਦੇ ਹਨ। ਏਥੇ ਇੱਕ ਪਰਬਤ ਸ਼ਿਵ ਜੀ ਦੀਆਂ 
ਜਟਾਂ ਦਾ ਹੈ ਜੋ ਐਨ ਜਟਾਂ ਵਰਗਾ ਹੈ। ਓਥੋਂ ਥੋੜ੍ਹੀ ਦੂਰ ਸਮੁੰਦੁ ਵੱਲ ਇੱਕ ਕੰਧ ਜੇਹੀ ਪਰਬਤ ਅਤਿ ਉੱਚਾ ਨਜ਼ਰ ਪੈਂਦਾ ਹੈ। ਰਾਤ ਨੂੰ 
ਓਸ ਉੱਤੇ ਚਾਨਣਾ ਬਹੁਤ ਜਗ੍ਹਾ ਦਿਸਦਾ ਹੈ ਤੇ ਗੀਤ ਜੇਹੇ ਸੁਣੀਂਦੇ ਹਨ। ਓਸ ਨੂੰ ਕਹਿਕਾ ਦਵਾਲ ਆਖਦੇ ਹਨ। ਓਥੇ ਊਠ ਛੱਡ ਦਿੰਦੇ 
ਹਨ ਅੱਗੇ ਜਾ ਨਹੀਂ ਸਕਦੇ। ਆਪਣੀ ਆਪਣੀ ਖੁਰਾਕ ਸਭ ਆਪੇ ਚੁੱਕ ਕੇ ਅਘਰ ਨਦੀ ਪਰ ਰੋਟੀ ਕਰ ਤ੍ਰਿਕਾਲਾਂ ਨੂੰ ਕਾਲੀ ਦੀ ਗੁਫ਼ਾ 
ਜਾਂਦੇ ਹਨ। ਓਥੇ ਇੱਕ ਪਾਸੇ ਕੰਧ ਵਾਂਗੂੰ ਚਾਰ ਪੰਜ ਮੀਲ ਉੱਚਾ ਹੈ ਜਿੱਥੇ ਕੋਈ ਆਦਮੀ ਕਿਸੇ ਤਰ੍ਹਾਂ ਜਾ ਨਹੀਂ ਸਕਦਾ। ਓਹ ਪਹਾੜ ਦੇ 
ਵਿਚਕਾਰ ਚੰਦ ਸੂਰਜ ਦੀਆਂ ਮੂਰਤਾਂ ਪੀਲੇ ਰੰਗ ਦੀਆਂ ਚਮਕ ਰਹੀਆਂ ਹਨ। ਆਖਦੇ ਹਨ ਏਹ ਪਹਿਰੇ ਦੇਵੀ ਦੇ ਦਰਵਾਜੇ ਪਰ ਖੜੇ 
ਹਨ। ਓਦੂੰ ਅੱਗੇ ਹਿੰਗਲਾਜ ਦੀ ਗੁਫ਼ਾ ਪਹਾੜੀ ਵਿੱਚ ਹੈ ਸਾਮ੍ਹਣੇ ਜਲ ਹੈ ਤੇ ਕਨੇਰ ਦੇ ਬ੍ਰਿਛ ਹਨ। ਓਸ ਗੁਫ਼ਾ ਵਿੱਚ ਇਸਤ੍ਰੀ ਮਰਦ 
ਅਲਫ ਨੰਗੇ ਹੋ ਕੇ ਪੂਰਬੋਂ ਵੜ ਕੇ ਪੱਛਮ ਪਾਸੇ ਨਿਕਲਦੇ ਹਨ। ਬੈਠੇ ਬੈਠੇ ਤੁਰਦੇ ਹਨ। ਖੜੇ ਗੋਡੇ ਨਹੀਂ ਤੁਰ ਸਕਦੇ ਓਹ ਗੁਫ਼ਾ ੧੪ 
ਗਜ਼ ਲੰਮੀ ਹੈ। ਵਿਚਕਾਰ ਇੱਕ ਥੜ੍ਹਾ ਹੈ ਓਸ ਪਰ ਗਜ਼ ਲੰਮੀ ਫੁੱਟ ਚੌੜੀ ਕਬਰ ਜੇਹੀ ਹੈ। ਦੋਹੀਂ ਪਾਸੀਂ ਦੋ ਮੰਮੇ ਜੇਹੇ ਪਿੰਡੀਆਂ 
ਕਹਾਂਵਦੇ ਹਨ। ਓਹ ਛੜੀਆ ਪਹਿਲੇ ਜਾ ਕੇ ਜੋਤ ਜਗਾ ਆਂਵਦਾ ਹੈ, ਜਿਸ ਨੂੰ ਓਹ ਹਮੇਸ਼ ਜੋਤ ਜਗਦੀ ਰਹਿੰਦੀ ਆਖਦੇ ਹਨ। ਓਹ 
ਗੁਫ਼ਾ ਨੂੰ ਮਾਤਾ ਜੋਨੀ ਸ਼ਰਨ ਆਖਦੇ ਹਨ। ਕਹਿੰਦੇ ਹਨ ਏਥੋਂ ਦੀ ਨਿੱਕਲ ਕੇ ਫੇਰ ਜੀਵ ਜੋਨੀ ਵਿੱਚ ਨਹੀਂ ਪੈਂਦਾ ਏਹ ਮਹਾਤਮ ਹੈ। 
ਸ਼ਰਨ ਵਿੱਚੋਂ ਨਿੱਕਲ ਕੇ ਠੁਮਰ ਜੋ ਨਗਰ ਠੱਟੇ ਤੋਂ ਲੈ ਜਾਂਦੇ ਹਨ। ਕਨੇਰ ਦੇ ਦਰੱਖਤ ਨੂੰ ਪਹਿਲੇ ਪਹਿਨਾ ਕੇ ਫੇਰ ਉਤਾਰ ਕਰ ਆਪ 
ਪਹਿਨਦੇ ਹਨ। ਓਸ ਨੂੰ ਸ਼ਰਨ ਭਾਈ ਸਾਖੀ ਬਣਾਵੰਦੇ ਹਨ। ਅਗੂਏ ਨੂੰ ਚੰਦੂ ਕੂਪ ਦੀ ਥਾਂ ਤੇ ਨਦੀ ਕਿਨਾਰੇ ਇੱਕ ਇੱਕ ਰੁਪੱਯਾ ਸਭ 
ਲੋਕ ਦਿੰਦੇ ਹਨ। ਗੁਫ਼ਾ ਤੋਂ ਨਿੱਕਲ ਲਾਠੀਆਂ ਸਿੱਟ ਕੇ ਜੰਮਣ ਮਰਨ ਦਾ ਤਿਨਕਾ ਤੋੜਿਆ ਮੰਨਦੇ ਹਨ ਤੇ ਚੁਰਾਸੀ ਭੋਗ ਲਈ ਸਮਝ ਕੇ 
ਮੁੜ ਓਸ ਨਦੀ ਕਿਨਾਰੇ ਆ ਜਾਂਦੇ ਹਨ। ਜਿੱਥੇ ਊਠ ਛੱਡੇ ਸੇ ਓਥੋਂ ਚੜ੍ਹਾਈ ਪਰ ਓਸੇ ਨਦੀ ਕਿਨਾਰੇ ੭ ਕੋਸ ਅੱਗੇ ਜਾ ਕੇ ਮੈਦਾਨ ਵਿੱਚ 
ਇੱਕ ਥਾਇ ਜੈਸਾ ਨੀਲ ਕੁੰਡ ਨਾਮੇ ਇੱਕ ਚੁੰਭ ਹੈ। ਘੋਰ ਨਦੀ ਓਸੇ ਵਿੱਚੋਂ ਨਿਕਲਦੀ ਹੈ। ਸਾਤਾਦੀਪ ਨਾਮ ਇੱਕ ਪਿੰਡ ਓਥੇ ਹੈ। ਜਿਸ 
ਨੂੰ ਦੇਵੀ ਦਾ ਪਿੰਡ ਆਖਦੇ ਹਨ। ਓਥੇ ਨੌਂ ਨਾਥ ਚੁਰਾਸੀ ਸਿੱਧਾਂ ਦੀ ਜਗ੍ਹਾ ਤੇ ਗੁਰੂ ਜੀ ਦਾ ਕੋਠਾ ਹੈ। ਕੜਾਹ ਪ੍ਰਸ਼ਾਦ ਕਰਾ ਕੇ ਅਰਦਾਸ 
ਕਰ ਵਰਤਾਈਦਾ ਹੈ। ਓਥੋਂ ਦੇ ਮੁੰਡੇ ਕੁੜੀਆਂ ਨੂੰ ਓਸ ਕੁੰਡ ਵਿੱਚ ਸੁਫ਼ੈਦ ਸੱਪ ਮੋਟੇ ਸਿਰ ਤੇ ਕਲਗੀ ਵਾਲਾ ਡੇਢ ਹੱਥ ਲੰਬਾ ਕਦੇ ਕਦੇ 
ਨਜ਼ਰ ਆਂਵਦਾ ਹੈ। ਓਸ ਦਾ ਦਰਸ਼ਨ ਸਾਖਯਾਤ ਸ਼ਿਵ ਦਾ ਦਰਸ਼ਨ ਮੰਨਦੇ ਹਨ। ਓਸ ਕੁੰਡ ਨੂੰ ਤਾਰਦੇ ਹਨ। ਜਲ ਨਿੰਮ ਵਰਗੀ ਹੰਸ 
ਨਾਮ ਬੂਟੀ ਦੂਸਰੇ ਕੰਢੇ ਤੋਂ ਬੁਲਾਂ ਨਾਲ ਤੋੜ ਕੇ ਲਿਆਂਵਦੇ ਹਨ। ਜਿਸ ਨਾਲ ਬੰਧਯਾ ਨੂੰ ਗਰਭ ਹੁੰਦਾ ਹੈ। ਓਥੋਂ ਯਾਤ੍ਰਾ ਪੂਰੀ ਕਰ ਮੁੜ 
ਉਠਾਂ ਪਾਸ ਆ ਕੇ ਦੇਸ ਨੂੰ ਆ ਜਾਂਦੇ ਹਨ॥ 

ਏਹ ਗੱਲਾਂ ਕਰਤਾਰ ਜਾਣੇ ਸੱਚੀਆਂ ਹਨ ਜਾਂ ਝੂਠੀਆਂ। ਪਰ ਸਾਡੇ ਮੰਨਣ ਵਿੱਚ ਨਹੀਂ ਆਉਂਦੀਆਂ, ਕਿਉਂਕਿ ਗੁਰਮਤ ਵਿੱਚ ਏਹੋ 
ਜਿਹੀਆਂ ਪੂਜਾ ਕਰਨੀਆਂ ਨਿੰਦਤ ਹਨ। 

ਬੰਦਰ ਜਾ ਉੱਤਰੇ ਜਿੱਥੇ ਹੁਣ ਗ਼ਰੀਬ ਦਾਸ ਨੇ ਗੁਰੂ ਕਾ ਮੰਦਰ ਬਣਾਇਆ ਹੈ। ਦੂਜਾ ਮਕਾਨ 
ਬਾਬੇ ਦਾ ਨਦੀ ਤੀਰੇ ਹੈ, ਜਿੱਥੋਂ ਮਿੱਠਾ ਪਾਣੀ ਲਿਆ ਕੇ ਸੰਮਤ ੧੯੪੪ ਬਿਕ੍ਰਮੀ ਨੂੰ ਸਰਕਾਰ 
ਅੰਗ੍ਰੇਜ਼ੀ ਨੇ ਸ਼ਹਿਰ ਵਿੱਚ ਨਲਕੇ ਚਲਾਏ ਹਨ। ਗੁਰੂ ਸਾਹਿਬ ਜੀ ਕਰਾਚੀ ਤੋਂ ਤੁਰ ਅਦਨ 
ਮੁਲਕ ਕਿਲ੍ਹੇ ਦੇ ਪਾਸ ਜਾ ਠਹਿਰੇ। ਸ਼ਹਿਰੋਂ ਬਾਹਰ ਪੂਰਬ ਦੀ ਤਰਫ ਅੱਧ ਮੀਲ ਗੁਰੂ ਜੀ ਦਾ 


< ੮੦ ੨੩੦ 


ਮੰਦਰ ਸੁਨੈਹਰੀ ਕਲਸ ਵਾਲਾ ਜਹਾਜ਼ ਵਿੱਚੋਂ ਬੈਠਯਾਂ ਨੂੰ ਨਜ਼ਰ ਆਂਵਦਾ ਹੈ। 


ਅਦਨ ਤੋਂ ਜਹਾਜ਼ ਦੇ ਰਸਤੇ ਤੀਜੇ ਦਿਨ ਅਰਬ ਮੁਲਕ ਵਿੱਚ ਜੱਦੇ ਸ਼ਹਿਰ ਜਾ ਉੱਤਰੇ। ਏਥੇ ਮਾਈ ਹਵਾ 


ਦੀ ਕਬਰ ਤੋਂ ਪੂਰਬ ਵੱਲ ਦਰਯਾ ਕਿਨਾਰੇ ਬਾਬੇ ਜੀ ਦਾ ਮਕਾਨ ਹੈ। ਉਨ੍ਹਾਂ ਮੁਲਕਾਂ ਵਿੱਚ ਜਿੱਥੇ 
ਜਿੱਥੇ ਗੁਰੂ ਨਾਨਕ ਜੀ ਦਾ ਮਕਾਨ ਹੈ, ਉਸ ਨੂੰ ਨਾਨਕ ਕਲੰਦਰ ਦਾ ਯਾ ਵਲੀ ਹਿੰਦੂ ਦਾ 
ਦਾਇਰਾ ਬੋਲਦੇ ਹਨ, ਕਿਉਂਕਿ ਗੁਰੂ ਜੀ ਜਿਸ ਜਿਸ ਦੇਸ ਗਏ ਓਸੇ ਦੇਸ ਦਾ ਵੇਸ ਰੱਖਦੇ ਤੇ 
ਉਸੇ ਬੋਲੀ ਵਿੱਚ ਉਪਦੇਸ਼ ਕਰਦੇ ਰਹੇ। ਅਰਬ ਵਿੱਚ ਆਸਾ, ਅਸਤਾਵਾ, ਮੁਸੱਲਾ, ਕਿਤਾਬ, 
ਰਖਾਉਂਦੇ ਰਹੇ। ਭਾਵੇਂ ਭਾਈ ਮਰਦਾਨਾ ਤੇ ਇੱਕ ਫ਼ਕੀਰ ਮੁਹੰਮਦ ਗੌਸ ਸਣਖੱਤਰੇ ਵਾਲਾ ਏਹ 
ਦੋ ਮੁਸਲਮਾਨ ਭੀ ਬਾਬੇ ਦੇ ਨਾਲੇ ਸਨ। ਤਾਂ ਭੀ ਜਦ ਜੱਦੇ ਤੋਂ ਮੱਕੇ ਨੂੰ ਤੁਰੇ ਜੋ ਓਥੋਂ ਚਾਰ 
ਮਜ਼ਲਾਂ ਹੈ, ਤਾਂ ਹਾਜੀਆਂ ਦੇ ਕਾਫਲੇ ਵਿੱਚ ਜੋ ਇੱਕ ਸ਼ਾਹਸ਼ਰਫ਼ (ਸ਼ਾਹਸ਼ਰਫ ਨਾਲ ਚਰਚਾ) ਨਾਮ 
ਫ਼ਕੀਰ ਪੀਰ ਸਦਾਉਂਦਾ ਸੀ, ਓਸ ਨੇ ਬਾਬੇ ਜੀ ਦੀ ਕਤਾ ਵਜਾ ਵੇਖ ਕੇ ਪੀਖਯਾ ਕਰਨ ਲਈ 
ਏਹ ਸੁਵਾਲ ਕੀਤੇ : 
ਸੁਆਲ ਜਵਾਬ 


ਅੱਵਲਿ ਫ਼ਕੀਰੀ ਚੀਸਤ ਆਖਰ ਫ਼ਕੀਰੀ ਚੀਸਤ? 
ਇਸੇ ਪ੍ਰਕਾਰ ਬਹੁਤ ਸਾਰੇ ਸਵਾਲ ਕੀਤੇ ਤਾਂ ਗੁਰੂ ਜੀ ਨੇ ਸਭਨਾਂ ਦੇ (ਫਾਰਸੀ ਜ਼ਬਾਨ ਵਿੱਚ) ਏਹ ਉੱਤਰ 


ਦਿੱਤੇ: 


ਇਸ ਦੇ ਅਰਥ ਏਹ ਕਿ ਤੁਹਾਡੀ ਪਹਿਲਾਂ ਫ਼ਕੀਰੀ ਕਿਆ ਹੈ, ਅੰਤ ਫ਼ਕੀਰੀ ਕਿਆ ਹੈ? 
ਉੱਤਰ: ਆਦ ਫ਼ਕੀਰੀ ਏਹੋ ਹੈ ਜੋ ਦੁਨੀਆਂ ਨੂੰ ਫਨਾਹ ਸਮਝਣਾਂ, ਅੰਤ ਫ਼ਕੀਰੀ ਦਾ ਪ੍ਰਲੋਕ ਖ਼ੁਦਾ ਹੈ। 


ਏਸੇ ਪੁਕਾਰ ਲਿਖੀਏ ਤਾਂ ਬਿਸਥਾਰ ਬਹੁਤ ਹੁੰਦਾ ਹੈ। ਤਾਂ ਤੇ ਫ਼ਾਰਸੀ ਪਸ਼ਤੋ ਛੱਡ ਕੇ ਪੰਜਾਬੀ 
ਵਿੱਚ ਲਿਖਦੇ ਹਾਂ। ਸੋ ਪਹਿਲਾ ਸਵਾਲ ਤੇ ਦੂਜਾ ਜਵਾਬ ਸਮਝੋ। ਫ਼ਕੀਰੀ ਚੀਸਤ ਅਰਥਾਤ 
ਫ਼ਕੀਰੀ ਕਿਆ ਹੈ, ਏਹ ਪਦ ਸਭਨਾਂ ਸਵਾਲਾਂ ਨਾਲ ਤੇ ਫ਼ਕੀਰੀ ਅਸਤ ਏਹ ਪਦ ਸਭਨਾਂ 
ਉੱਤਰਾਂ ਨਾਲ ਜੋੜ ਲੈਣਾ। 


ਆਦ ਫ਼ਕੀਰੀ ਕਿਆ ਹੈ? ਫਨਾਹ ਹੈ। 
ਅੰਤ ਫ਼ਕੀਰੀ ਕਿਆ ਹੈ? ਮੁਕਤੀ ਹੈ। 
ਕੁੰਜੀ ਕਿਆ ਹੈ? ਅਭਯਾਸ। 
ਜੰਜੀਰ ਕਿਆ ਹੈ? ਬੰਦਗ਼ੀ। 
ਮਕਬਰਾ ਕਿਆ ਹੈ? ਹਲੇਮੀ। 
ਗੰਜ ਕਿਆ ਹੈ? ਸਤਸੰਗ। 
ਚਾਨਣ ਕਿਆ ਹੈ? ਗਯਾਨ। 
ਫੈਲਾਉ ਕਿਆ ਹੈ? ਅਕਲ, ਇਲਮ। 
ਖ਼ੁਸ਼ੀ ਕਿਆ ਹੈ? ਦੀਦਾਰ। 
ਭੋਜਨ ਕਿਆ ਹੈ? ਸਬੂਰੀ। 
ਜਾਮਾ ਕਿਆ ਹੈ? ਸਚਾਈ। 
ਖਫਨੀ ਕਿਆ ਹੈ? ਜਿਉਂਦੇ ਮ੍ਰਿਤ। 

ਧੂਆਂ ਕਿਆ ਹੈ? ਦ੍ਰਿੜ੍ਹ ਬੁਧੀ, ਦ੍ਰਿੜ੍ਹ ਆਸਨ। 
ਨਫ਼ਾ ਕਿਆ ਹੈ? ਕੈਵੱਲਯ। 
ਫਹੌੜੀ ਕਿਆ ਹੈ? ਸਫਾਈ। 
ਟੋਪੀ ਕਿਆ ਹੈ? ਰਜਾ ਵਿੱਚ ਰਾਜ਼ੀ ਰਹਿਣਾ। 
ਘਰ ਕਿਆ ਹੈ? ਬੇਫਿਕਰੀ। 
ਸੁਖਨ ਕਿਆ ਹੈ? ਸੱਚ। 
ਕਿਸਤੀ ਕਿਆ ਹੈ? ਗੁਣ ਗ੍ਰਾਹਕਤਾ। 
ਲੰਗੋਟ ਕਿਆ ਹੈ? ਜਤ। 
ਮੁਕਤੀ ਕਿਆ ਹੈ? ਸਿਰਰ। 
ਜਿੰਦ ਕਿਆ ਹੈ? ਹੱਕ। 
ਵਜੂਦ ਕਿਆ ਹੈ? ਸੁਲਹਕੁਲ। 
ਬਾਹਾ ਕਿਆ ਹੈ? ਮੈਤ੍ਰੀ ਆਦਿਕ। 
ਆਸਣ ਕਿਆ ਹੈ? ਲੋਹੇ ਦੀ ਖੂੰਟੀ ਹੋਣਾ। 
ਸਫਰ ਕਿਆ ਹੈ? ਪੌਣ ਕੀ ਮੁਠੀ। 


ਏਸੇ ਪੁਕਾਰ ਦੇ ਹੋਰ ਅਨੇਕ ਸਵਾਲ ਕੀਤੇ, ਸਭ ਦੇ ਜਵਾਬ ਬਾਬੇ ਜੀ ਨੇ ਦਿੱਤੇ ਤਾਂ ਓਨ ਸਲਾਮ ਕੀਤੀ। 
ਫੇਰ ਪੁੱਛਿਆ, “ਬਸਤੁ ਫ਼ਕੀਰੀ ਦੇ ਕਿਆ ਕਿਆ ਉਪਦੇਸ਼ ਕਰਦੇ ਹਨ?” 


ਉੱਤਰ (ਨਾਨਕ ਸ਼ਾਹ ਸੂਰਾ): ਟੋਪੀ ਆਖਦੀ ਹੈ ਟੋਪੀ ਪਹਿਰਨੀ ਮੂੰਡ ਮੁੰਡਾਉਣਾ ਬਾਲਕਾਂ ਦਾ ਧਰਮ 


ਹੈ। ਜੋ ਬਾਲਕ ਦੇ ਸੁਭਾਵ ਧਾਰੇ ਰਾਗ ਦਵੈਖ ਹੀਨ ਹੋਵੇ, ਤਾਂ ਮੂੰਡ ਮੁੰਡਾਵੇ ਤਾਂ ਟੋਪੀ ਪਾਵੇ। 
ਨਹੀਂ ਤਾਂ ਕੇਸ ਰੱਖੇ, ਪੱਗ ਬੰਨ੍ਹੇ! ਖਫਨੀ ਆਖਦੀ ਹੈ, ਮੈਂ ਮੁਰਦੇ ਦਾ ਬਸਤ੍ਰ ਹਾਂ। ਮੁਰਦਾ ਹੋ 
ਰਹੇ, ਤਾਂ ਪਹਿਨੇ; ਜੇ ਦੁਨੀਆਂ ਦੀ ਕੋਈ ਹਿਰਸ ਹੈ ਤਾਂ ਨਾ ਪਹਿਨੇ। ਫਹੌੜੀ ਆਖਦੀ ਹੈ ਜਿਕੂੰ 
ਮੈਂ ਕੂੜਾ ਹੂੰਝ ਕੇ ਜਗ੍ਹਾ ਸਾਫ਼ ਕਰਦੀ ਹਾਂ, ਤੂੰ ਵੀ ਜੇ ਦਿਲ ਵਿੱਚੋਂ ਬਿਕਾਰਾਂ ਨੂੰ ਹੂੰਝ ਕੇ ਸਾਫ਼ 
ਕਰੇਂ, ਤਾਂ ਮੈਨੂੰ ਫੜ; ਨਹੀਂ ਤਾਂ ਨਾ ਫੜ। ਧੂੰਆਂ ਆਖਦਾ ਹੈ ਜਿਕੂੰ ਮੈਂ ਕੂੜੇ ਨੂੰ ਜਲਾ ਕੇ ਨਿਰ 
ਧੂੰ ਕਰਦਾ ਹਾਂ, ਤੂੰ ਵਿਸ਼ੇ ਵਾਸ਼ਨਾ ਤੇ ਬਿਕਾਰਾਂ ਨੂੰ ਜਲਾ ਕੇ ਮਨ ਨੂੰ ਨਿਰਵਾਸ ਕਰੇਂ ਤਾਂ ਮੈਨੂੰ 
ਜਲਾ; ਨਹੀਂ ਤਾਂ ਨਾ ਜਲਾ। ਝੋਲੀ ਆਖਦੀ ਹੈ ਜਿਕੂੰ ਮੈਂ ਆਪਣੇ ਵਾਸਤੇ ਕੁਛ ਨਹੀਂ ਰੱਖਦੀ, 
ਸੰਗੁਹ ਸਭ ਕੁਛ ਕਰਦੀ ਹਾਂ; ਤੂੰ ਮਚਾ ਸੁਭਾਵ ਧਾਰੇ' ਤਾਂ ਮੈਨੂੰ ਫੜ। ਏਸੇ ਪ੍ਰਕਾਰ ਤੂੰਬ, 
ਆਸਾ, ਲੰਗੋਟੀ, ਖੜਾਵਾਂ, ਖ਼ਾਕ ਦੇ ਗੁਣ ਧਾਰੇ ਤਾਂ ਰੱਖੇ ਨਹੀਂ ਤਾਂ ਗ੍ਰਿਸਤੀ ਰਹੇ। ਕ੍ਰਿਤ ਕਰ 
ਖਾਏ ਖੁਲਾਏ ਤੇ ਭਿਸ਼ਤ ਪਾਏ। 


ਓਨ੍ਹਾਂ ਹਾਜੀਆਂ ਆਖਯਾ, “ਤੁਸੀਂ ਹਿੰਦੂ ਹੋ ਅਰਬੀ ਖੁਦਾਈ ਲੋਗ ਤੁਸਾਨੂੰ ਮਾਰ ਦੇਣਗੇ। ਸਾਨੂੰ ਵੀ ਦੁੱਖ 


ਦੇਣਗੇ, ਆਖਣਠਗੇ ਹਿੰਦੂ ਨੂੰ ਕਿਉਂ ਲਿਆਏ ਹੋ? ਤੁਸੀਂ ਸਾਥੋਂ ਵੱਖਰੇ ਹੋ ਜਾਓ। ” ਬਾਬੇ ਜੀ ਨੇ 
ਆਖਯਾ, “ਤੁਸੀਂ ਸੱਚੇ ਹਾਜੀ ਨਹੀਂ। ਏਸ ਰਾਹ ਵਿੱਚ ਮੇਹਰ ਮੁਹੱਬਤ ਖਿਜਮਤ ਖੈਰਾਤ ਕਰਦੇ 
ਜਾਈਏ ਤਾਂ ਫੈਜ਼ ਪਾਈਦਾ ਹੈ। ਜੇ ਹੁੱਜਤ ਹਾਸਾ ਮਸਖਰੀ ਰੰਜ ਮਤਸਰ ਕਰਦਿਆਂ ਜਾਈਏ ਤਾਂ 
ਹਾਜੀ ਨਹੀਂ ਹੋਈਦਾ।” ਇਹ ਕਹਿ ਕੇ ਬਾਬਾ ਜੀ ਨੇ ਹਾਜ਼ਰਨਾਮਾ ਉਚਾਰਿਆ। 


!ਮ-ਤੈਂਪ:੦ 00000 ਨਟ 77016 $ 060 13870 (ਤਰਕ $6/09) 139? ਹਧ੧00006 ੪. 0ਮਨ 


[204] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਹਾਜ਼ਰ ਨਾਮਾ ਉਚਾਰਿਆ 
ਹਾਜਰਾਂ ਕੋ ਸਿਹਰ ਹੈ ॥ ਬੇ ਹਾਜਰਾਂ ਕੋ ਬੇ ਮਿਹਰ ਹੈ ॥ 
ਈਮਾਨ ਦੋਸਤ ਹੈ ॥ ਬੇਈਮਾਨ ਕਾਫਰ ਹੈ ॥ 
ਗੁਮਾਨ ਲਾਨਤ ਹੈ ॥ ਪਸਗੈਬਤ ਦਾ ਮੂੰਹ ਕਾਲਾ ਹੈ ॥ 
ਦਿਆਨਤਦਾਰ ਸੁਰਖਰੂ ਹੈ ॥ ਕਿਰਤਘਨ ਜ਼ਰਦ ਰੂਹ ਹੈ ॥ 
ਦਰੋਗ ਦੋਜ਼ਖ ਹੈ ॥ ਸੱਚ ਬਹਿਸ਼ਤ ਹੈ ॥ 
ਹਿਰਸੀ ਹਰਾਨ ਹੈ ॥ ਬੇ ਹਿਰਸੀ ਔਲੀਆ ਹੈ ॥ 
ਇਲਮ ਹਲੇਮੀ ਹੈ ॥ ਤਵੱਜਾ ਬੁਲੰਦੀ ਹੈ ॥ 
ਫ਼ਕੀਰੀ ਸਬੂਰੀ ਹੈ ॥ ਨਾ ਸਬੂਰੀ ਮਕਰੂ ਹੈ ॥ 
ਜ਼ੋਰ ਜ਼ੁਲਮ ਹੈ ॥ ਬੇ ਜ਼ੋਰ ਪਾਕ ਹੈ ॥ 
ਦੁਆਇ ਦੌਲਤ ਹੈ ॥ ਬਦ ਦੁਆਇ ਕਹਿਰ ਹੈ ॥ 
ਇਨਸਾਫ਼ ਸਾਫ਼ ਹੈ ॥ ਚੋਰੀ ਲਾਲਚ ਹੈ ॥ 
ਕਰਾਮਾਤ ਕੁਦਰਤ ਹੈ ॥ ਰਾਹ ਪੀਰਾਂ ਹੈ ॥ 
ਬੇਰਾਹ ਬੇਪੀਰਾਂ ਹੈ ॥ ਦਰਦ ਵੰਦ ਦਰਵੇਸ਼ ਹੈ ॥ 
ਬੇ ਦਰਦ ਕਸਾਈ ਹੈ ॥ ਰੋਜ਼ੀ ਬਖ਼ਸ਼ ਰਹੀਮ ਹੈ ॥ 
ਦੇਗ ਤੇਗ ਮਰਦਾਂ ਦਾ ਹੈ ॥ ਅਦਲ ਬਾਦਸ਼ਾਹਾਂ ਹੈ ॥ 
ਏਤਨੇ ਟੋਲ ਜੋ ਜਾਣ ਜਣਾਵੇ ॥ 
ਤਾਂ ਨਾਨਕ ਦਾਨਸ਼ਵੰਦ ਕਹਾਵੇ ॥ 
ਏਹ ਸੁਣ ਕੇ ਓਹ ਬੋਲੇ, “ਸ਼ਾਹ ਜੀ! ਅਸੀਂ ਖੁਦਾਈਆਂ ਤੋਂ ਡਰਦੇ ਹਾਂ ਓਹ ਬਾਦੀ ਹਨ ਖੋਜੀ ਨਹੀਂ।” 
ਬਾਬਾ ਜੀ ਉਨ੍ਹਾਂ ਤੋਂ ਨਿੱਖੜ ਕੇ ਸਭ ਤੋਂ ਪਹਿਲਾਂ ਮੱਕੇ ਜਾ ਪੁੱਜੇ। ਰਾਤ ਨੂੰ ਕਾਬੇ ਵੱਲ ਪੈਰ ਕਰ 


"ਕਾਬਾ ਅਰਬ ਦੇਸ ਮੱਕੇ ਸ਼ਹਿਰ ਦੇ ਵਿਚਕਾਰ ਮੁਸਲਮਾਨਾਂ ਦਾ ਪੂਜਜ ਮੰਦਰ ਹੈ। ਇਬਰਾਹੀਮ ਦਾ ਬਾਪ ਕੁਰੇਸ਼ੀ ਤਰਖਾਣ ਆਜਰ ਨਾਮ 
ਏਸ ਕੋਠੇ ਵਿੱਚ ਪੱਥਰ ਦੀਆਂ ਮੂਰਤਾਂ ਘੜ ਘੜ ਵੇਚਦਾ ਹੁੰਦਾ ਸੀ। ਇਬਰਾਹੀਮ ਕਿਸੇ ਬ੍ਰਹਮ ਗਿਆਨੀ ਦੀ ਸੰਗਤ ਹੋਣੇ ਕਰ ਮੂਰਤ 
ਪੂਜਾ ਦਾ ਨਿਖੇਧ ਕਰਦਾ ਰਹਿੰਦਾ। ਇੱਕ ਦਿਨ ਮੌਕਾ ਪਾ' ਕੇ ਰਾਤ ਨੂੰ ਇਬਰਾਹੀਮ ਨੇ ਸਭ ਮੂਰਤਾਂ ਤੋੜ ਫੋੜ ਕੇ ਇੱਕ ਵੱਡੀ ਮੂਰਤ ਦੇ 
ਮੋਢੇ ਕੁਹਾੜਾ ਰੱਖ ਦਿੱਤਾ ਤੇ ਚਲਾ ਗਿਆ। ਪੁਜਾਰੀ ਆਏ, ਦੇਖ ਕੇ ਬਿਸਮਾਏ। ਲੱਗੇ ਆਖਣ, “ਕੌਣ ਤੋੜ ਗਿਆ?” ਇਬਰਾਹੀਮ 
ਬੋਲਿਆ ਆਪਸ ਵਿੱਚ ਲੜੇ ਹੋਵਣਗੇ। ਵੱਡੇ ਬੁਤ ਨੇ ਖਿਝ ਕੇ ਵੱਢ ਘੱਤੇ। ਤਾਹੀਂ ਮੋਢੇ ਕੁਹਾੜਾ ਚੁੱਕੀ ਖੜਾ ਹੈ। ਲੋਕਾਂ ਆਖਿਆ ਏਹ ਤਾਂ 
ਪੱਥਰ ਦੇ ਜੜ੍ਹ ਬੁਤ ਕੁੱਝ ਨਹੀਂ ਕਰ ਸਕਦੇ। ਓਨ ਕਿਹਾ ਫੇਰ ਪੂਜਣ ਵਾਲਿਆਂ ਨੂੰ ਕੀ ਲਾਭ ਹੈ? ਸੱਚੇ ਰੱਬ ਦੀ ਭਗਤੀ ਕਰੋ ਜੋ ਸਾਰੀ 
ਦੁਨੀਆਂ ਨੂੰ ਪੈਦਾ ਕਰ ਕੇ ਪਾਲਣਾ ਤੇ ਸੰਘਾਰ ਕਰ ਰਿਹਾ ਹੈ। ਬਹੁਤ ਲੋਕ ਓਸ ਦੇ ਅਨੁਸਾਰੀ ਹੋ ਕੇ ਮੂਰਤੀ ਪੂਜਾ ਛੱਡ ਪਰਮੇਸ਼ਰ ਦੀ 
ਭਗਤੀ ਕਰਨ ਲੱਗੇ। ਹੌਲੀ ਹੌਲੀ ਇਬਰਾਹੀਮ ਪੈਗੰਬਰ ਮਸ਼ਹੂਰ ਹੋ ਗਿਆ। ਏਸੇ ਕੋਠੇ ਵਿੱਚ (ਜੋ ਹੁਣ ਕਾਬਾ ਹੈ) ਇਬਰਾਹੀਮ ਭਜਨ 
ਕਰਦਾ ਹੁੰਦਾ ਸੀ। ਲੋਕ ਬਾਹਰੋਂ ਉਸ ਨੂੰ ਮੱਥਾ ਟੇਕ ਕੇ ਚਲੇ ਜਾਂਦੇ। ਉਸ ਦੇ ਮੋਏ ਤੋਂ ਭੀ ਉਹੋ ਚਾਲ ਰਹੀ ਜੋ ਹੁਣ ਤੱਕ ਹੈ। ਏਹ ਕੋਠਾ 
੧੨ ਗਜ਼ ਲੰਮਾ ੧੦ ਗਜ਼ ਚੌੜਾ, ਵਿੱਚ ੩ ਥੰਮ੍ਹ, ਇੱਕ ਕੋਠੜੀ ਅੰਮਾ ਹਵਾ ਦੀ, ਇੱਕ ਥੜਾ ਬਾਵੇ ਆਦਮ ਦਾ ਹੈ। ਪੂਰਬ ਵੱਲੋਂ ਇਕੋ 
ਦਰਵਾਜ਼ਾ ਹੈ। ਬੂਹੇ ਦੇ ਖੱਬੇ ਸੰਗ ਅਸਵਦ ਨਾਲ ਕਾਲਾ ਪੱਥਰ ੪ ਫੁੱਟ ਉਚਾ ਤੇ ਅੱਗੇ ਸੰਗ ਮਨਾਤ ਨਾਮ ੬ ਫੁੱਟ ਉੱਚਾ ਹੈ। ਏਹਨਾਂ 
ਦੋਹਾਂ ਦੇ ਗਿਰਦੇ ਜੰਗਲਾ ਹੈ। ਏਹਨਾਂ ਪੱਥਰਾਂ ਤੇ ਕੋਠੇ ਉੱਤੇ ਰੇਸ਼ਮੀ ਗਲਾਫ ਸ਼ਾਹ ਰੂਮ ਦੀ ਤਰਫੋ' ਚੜ੍ਹੇ ਰਹਿੰਦੇ ਹਨ ਜੋ ਹਰ ਸਾਲ ਬਦਲੇ 
ਜਾਂਦੇ ਹਨ। ਓਹੋ ਕੱਪੜਾ ਪੱਵਿਤ੍ਰ ਮੰਨ ਕੇ ਪ੍ਰਸ਼ਾਦ ਵਜੋਂ ਹਾਜੀ ਲੈ ਆਂਵਦੇ ਹਨ। ਜੋ ਮੁਰਦੇ ਉੱਤੇ ਪਾ ਕੇ ਦੱਬਣ ਲੱਗੇ ਲਾਹ ਲੈਂਦੇ ਹਨ। 
ਏਸੇ ਤਰ੍ਹਾਂ ਹਿੰਦੂ ਜਗਨ ਨਾਥ ਦੇ ਚੋਲੇ ਦਾ ਕੱਪੜਾ ਲੈ ਆਂਵਦੇ ਹਨ। ਕਾਬੇ ਦੇ ਬੂਹੇ ਤੋਂ ਸੱਜੇ ਪਾਸੇ ਆਬੇ ਜਮਜਮ ਖੂਹ ਹੈ। ਜਿਸ ਦੀ 
ਕਥਾ ਇਉਂ ਉਸ ਦੇ ਮੁਰੀਦਾਂ ਪਾਸੋਂ ਸੁਣਨ ਵਿੱਚ ਆਈ ਹੈ ਕਿ ਜਦ ਇਬਰਾਹੀਮ ਥੋੜ੍ਹੇ ਦਿਨਾਂ ਦਾ ਖੇਡ ਰਿਹਾ ਸੀ। ਓਦੋਂ ਮੱਕੇ ਵਿੱਚ 
ਪਾਣੀ ਘੱਟ ਸੀ। ਇਸ ਦੀ ਮਾਈ ਤਿਹਾਈ ਹੋਈ, ਤਾਂ ਬਾਲਕ ਦੇ ਅੱਡੀ ਘਿਸਾਵਣੇ ਨਾਲ ਜੋ ਟੋਆ ਹੋਯਾ ਓਥੋਂ ਚਸ਼ਮਾ ਨਿੱਕਲ ਪਿਆ 
ਜੋ ਫੇਰ ਵੱਡਾ ਚੌੜਾ ਖੂਹ ਬਣਾਇਆ ਗਿਆ। ਓਸ ਨੂੰ ਆਬੇ ਜਮਜਮ ਆਖਦੇ ਹਨ। ਹਾਜੀ ਲੋਕ ਇਸ ਨੂੰ ਗੰਗਾ ਜਲ ਵਾਂਗੂੰ ਵਰਤਦੇ 
ਹਨ। ਹੱਜ ਦੀ ਜਗ੍ਹਾ ਹਿਕ ਪਹਾੜੀ ਅਰਨਾਤ ਨਾਮੀ ਮੱਕੇ ਸ਼ਹਿਰ ਤੋਂ ੯ ਕੋਹ ਦੱਖਣ ਵੱਲ ਹੈ। ਈਦ ਤੋਂ ਇੱਕ ਦਿਨ ਪਹਿਲੇ ਸਭ ਹਾਜੀ 
ਓਥੇ ਕੱਠੇ ਹੁੰਦੇ ਹੈਨ ਤੇ ਰੂਮ ਸ਼ਾਮ ਦੇ ਰਸਤੇ ਵੱਲ ਤੱਕਦੇ ਰਹਿੰਦੇ ਹਨ। ਓਸੇ ਦਿਨ ਦੋ ਕਾਜ਼ੀ ਊਠਣੀਆਂ ਉੱਤੇ ਚੜ੍ਹੇ ਹੋਏ ਇੱਕ ਸ਼ਾਹ 
ਰੂਮ ਵੱਲੋਂ ਦੂਜਾ ਸ਼ਾਹ ਸ਼ਾਮ ਦੀ ਤਰਫੋਂ ਪੈਗੰਬਰਾਂ ਦੀਆਂ ਚੀਜ਼ਾਂ ਵਾਲੇ ਸੰਦੂਕ ਲੈ ਕੇ ਆਂਵਦੇ ਹਨ। ਓਹਨਾਂ ਦੇ ਦੇਖਣ ਨੂੰ ਹੱਜ ਆਖਦੇ 
ਹਨ। ਓਹ ਕਾਜ਼ੀ ਚੜ੍ਹੇ ਚੜ੍ਹਾਏ ਮੁੜ ਜਾਂਦੇ ਹਨ ਉੱਤਰਦੇ ਨਹੀਂ। ਓਸੇ ਪਹਾੜੀ ਪਰ ਇੱਕ ਮਸੀਤ ਹੈ। ਆਖਦੇ ਹਨ ਏਥੇ ਮੁਹੰਮਦ 
ਸਾਹਿਬ ਨੇ ਯਹੂਦੀਆਂ ਨੂੰ ਚੰਦ ਦੇ ਦੋ ਟੁਕੜੇ ਕਰ ਕੇ ਦਿਖਾਏ ਸੇ। ਇੱਕ ਟੁਕੜਾ ਪੈਗੰਬਰ ਦੀ ਆਸਤੀਨ ਵਿੱਚ ਆ ਕੇ ਮਸੀਤ ਦੇ ਬੂਹੇ 
ਨਿੱਕਲ ਗਿਆ। ਦੂਜਾ ਮਸੀਤ ਦੀ ਕੰਧ ਪਾੜ ਕੇ ਨਿੱਕਲ ਗਿਆ। ਓਸ ਮੋਰੀ ਦਾ ਦਰਸ਼ਨ ਭੀ ਹਾਜੀ ਕਰਦੇ ਹਨ। ਜੱਦੇ ਵਿੱਚ ਅੰਮਾ 
ਹਵਾ ਦੀ ਕਬਰ ਦੀ ਜਯਾਰਤ ਹੁੰਦੀ ਹੈ। ਬਾਬੇ ਆਦਮ ਦੀ ਕਬਰ ਸੰਗਲਾ ਦੀਪ ਵਿੱਚ ਹੈ। ਜੱਦ ਤੋਂ ੪੦ ਕੋਸ ਮੱਕਾ ਹੈ। ਹਾਜੀ ਏਥੋਂ ਹੀ 

ਕੇ ਪੱਛਮੀ ਦਲਾਨ ਵਿੱਚ ਬੇਫਿਕਰ ਬਿਰਾਜ ਰਹੇ। ਅੰਮ੍ਰਿਤ ਵੇਲੇ ਸਫ਼ਾਈ ਦੇ ਦਰੋਗੇ ਜੀਵਣ ਨੇ 
ਦੇਖ ਕੇ ਗ਼ੁੱਸੇ ਨਾਲ ਆਖਿਆ, “ਤੁਸੀਂ ਕੇਹੇ ਮੁਸਾਫ਼ਿਰ ਬੇਸਮਝ ਕਾਫਰ ਹੋ? ਖ਼ੁਦਾ ਦੇ ਘਰ 
ਵੱਲ ਪੈਰ ਪਸਾਰ ਪਏ ਹੋ।”” 

ਗੁਰੂ ਜੀ ਬੋਲੇ, “ਮੀਆਂ! ਜਿੱਧਰ ਖ਼ੁਦਾ ਦਾ ਘਰ ਨਹੀਂ ਓਧਰ ਸਾਡੇ ਪੈਰ ਕਰ ਦੇਹ। ” ਜਾਂ ਮੁੱਲਾਂ ਨੇ 
ਬਾਬੇ ਦੇ ਚਰਨ ਫੜ ਕੇ ਦੂਜੀ ਤਰਫ ਕੀਤੇ ਤਾਂ (ਮੱਕਾ ਫੇਰਿਆ) ਕਾਬਾ ਓਧਰ ਹੀ ਦਿੱਸਯਾ। ਤੀਜੀ 
ਵਲ ਕਰੇ ਤਾਂ ਫੇਰ ਕਾਬਾ ਅੱਗੇ ਖੜਾ ਨਜ਼ਰ ਆਯਾ। ਜਿੱਧਰ ਬਾਬੇ ਦੇ ਚਰਨ ਕਰੇ ਕਾਬਾ ਓਧਰੇ 
ਦਿੱਸੇ। ਓੜਕ ਬਾਬੇ ਜੀ ਨੇ ਪੁਛਿਆ, “ਭਾਈ ਜੀਵਣਾਂ ! ਖੁਦਾਇ ਤਾਂ ਹਰ ਪਾਸੇ ਹੈ।” ਏਤਨਾ 
ਹੀ ਬਚਨ ਸੁਣ ਕੇ ਓਸ ਨੂੰ ਹਰ ਪਾਸੇ ਖ਼ੁਦਾ ਦ੍ਰਿਸ਼ਟੀ ਆਵਣ ਲੱਗਾ। ਕਾਜ਼ੀ, ਹਾਜੀ, ਮੌਲਵੀ, 
ਮਜਾਵਰ ਆ 'ਕੱਠੇ ਹੋਏ। ਓਸ ਨੇ ਕਸਮ ਈਮਾਨ ਕੁਰਾਨ ਖਾ ਕੇ ਆਖਿਆ, “ਮੈਂ ਏਨ੍ਹਾਂ ਦੇ 
ਕਦਮਾਂ ਸਾਥ ਕਾਬਾ ਫਿਰਦਾ ਦੇਖਿਆ ਹੈ।” ਏਹ ਗੱਲ ਸਾਰੇ ਧੁੰਮ ਗਈ। 

ਟਾਂਵੇਂ ਟਾਂਵੇਂ ਲੋਕ ਆਖਦੇ ਹਨ ਕਿ ਕਾਬੇ ਦਾ ਕੋਠਾ ਨਹੀਂ ਫਿਰਯਾ, ਓਸ ਨੂੰ ਚੁਫੇਰੇ ਖ਼ੁਦਾ ਤੇ ਖ਼ੁਦਾ ਦਾ 
ਘਰ ਕਾਬਾ ਨਜ਼ਰ ਆਵਣ ਲਗ ਗਿਆ। ਏਸ ਦਾ ਆਖ਼ਰੀ ਉੱਤਰ ਏਹ ਹੈ ਕਿ ਜੇਕਰ ਮੁਹੰਮਦ 
ਦਾ ਚੰਦ ਤੋੜਨਾ, ਮੂਸਾ ਦਾ ਸਮੁੰਦਰ ਤੋਂ ਰਾਹ ਲੈਣਾ, ਈਸਾ ਦਾ ਅੰਨ੍ਹਯਾਂ ਪਿੰਗਲਯਾਂ ਦੇ ਅੰਗ 
ਸਾਬਤ ਕਰ ਕੇ ਮੁਰਦੇ ਜਿਵਾ ਦੇਣੇ, ਕ੍ਰਿਸ਼ਨ ਦਾ ਗੋਵਰਧਨ ਚੁੱਕਣਾ, ਰਾਮਚੰਦੂ ਜੀ ਦੇ ਪੱਥਰ 
ਤਾਰਨੇ ਮੰਨਦੇ ਹੋ ਤਾਂ ਗੁਰੂ ਜੀ ਦਾ ਕਾਬਾ ਫੇਰਨਾ ਮੰਨੋਂ। ਜੇ ਹੋਰ ਕਿਸੇ ਦੀ ਕਰਾਮਾਤ ਨਹੀਂ 
ਮੰਨਦੇ ਹੋ ਤਾਂ ਗੁਰੂ ਨਾਨਕ ਜੀ ਦੇ ਬਚਨ ਤੋਂ ਓਸ ਨੂੰ ਖ਼ੁਦਾ ਦਾ ਗਯਾਨ ਹੋਣਾ ਮੰਨੋਂ। ਸਾਧਕ 
ਬਾਧਕਤਾ ਤੁੱਲਯ ਹੈ। ਸਾਡੇ ਧਿਆਨ ਵਿੱਚ ਦੋਵੇਂ ਬਾਤਾਂ ਸਹੀ ਹਨ। ਕਿਉਂਕਿ ਉਥੋਂ ਦੇ ਲੋਕ ਜੋ 
ਬਾਬੇ ਨੂੰ ਵਲੀ ਆਰਫ ਸਮਝ ਕੇ ਸੇਵਾ ਸੰਗਤ ਕਰਦੇ ਰਹੇ ਕੁਛ ਦੇਖੇ ਬਿਨਾਂ ਤਾਂ ਨਹੀਂ ਪਤੀਜੇ 
ਹੋਣਗੇ। (ਮੱਕੇ ਦੀ ਗੋਸਟ) 

ਸਵਾਲ ਜੀਵਣ ਸੂਰਾ 

ਹਮਦ ਸਨਾਈ ਰੱਬ ਨੋਂ ਦੋਇਮ ਨਬੀ ਰਸੂਲ। 
ਸੋਇਮ ਚਾਰੇ ਯਾਰ ਹੈਂ ਪੜ੍ਹ ਕਲਮਾਂ ਪਵੇ ਕਬੂਲ। 
ਲਿਖਿਆ ਧੁਰ ਦਰਗਾਹ ਦਾ ਇਕੋ ਪਾਕ ਅਲਾਹਿ। 
ਦੂਜਾ ਕਲਮਾਂ ਨਬੀ ਦਾ ਪੜ ਹੋ ਕੇ ਪਾਕ ਰਵਾਹਿ। 
ਅਜ਼ਰਾਈਲ ਫਰੇਸ਼ਤਾ ਜਦ ਫੂਕੇਸੀ ਕਰਨਾਇ। 
ਰਾਜੀ ਹੋਸੀ ਰੱਬ ਤਦ ਪੈਗੰਬਰ ਸਾਹਾਇ। 
ਉਤਮ ਛੁਟੂ ਨਬੀ ਦੀ ਦੋਜ਼ਕ ਕਾਫਰ ਪਾਹਿ। 
ਲਿਖਿਆ ਵਿੱਚ ਕਿਤਾਬ ਦੇ ਏਹੋ ਆਪ ਅਲਾਹਿ। 


ਬੁਹਮਚਰਯ ਧਾਰ ਲੈਂਦੇ ਹਨ। ਅਦਬ ਨਾਲ ਭਜਨ ਕਰਦੇ ਮੱਕੇ ਵਿੱਚ ਪਹੁੰਚ ਕੇ ਆਪਣੇ ਆਪਣੇ ਮੁਲਕਾਂ ਦੀ ਤਰਫ ਦੇ ਦਾਲਾਨਾ ਵਿੱਚ 
ਖੜੇ ਹੋ ਕੇ ਨਿਮਾਜ਼ ਪੜ੍ਹ ਕੇ ਕਾਬੇ ਦੀ ਪਰਕਰਮਾਂ ਲੈਂਦੇ ਹਨ। ਫੇਰ ਆਬੇ ਜਮਜਮ ਦਾ ਜਲ ਪੀ ਕੇ ਕਾਬੇ ਦੀ ਕੰਧ ਨਾਲ ਰਲ ਮਿਲ ਕੇ 
ਸੰਗ ਅਸਵਦ ਨੂੰ ਚੁੰਮਦੇ ਹਨ। ਕੋਈ ਕੋਈ ਮਜਾਵਰਾਂ ਨੂੰ ਲਾਲਚ ਦੇ ਕੇ ਕਾਬੇ ਦੇ ਅੰਦਰ ਭੀ ਜਾਂਦੇ ਹਨ। ਪਰ ਮਜਾਵਰ ਉਹਨਾਂ ਨੂੰ 
ਏਧਰ ਓਧਰ ਤੇ ਉੱਪਰ ਵੇਖਣ ਨਹੀਂ ਦੇਂਦੇ ਹੇਠਾਂ ਮੂੰਹ ਰਖਾਂਵਦੇ ਹਨ। ਥੰਮ੍ਹ ਨੂੰ ਜੱਫੀ ਪਵਾ ਕੇ ਬਾਹਰ ਕਰ ਦਿੰਦੇ ਹਨ। ਕੋਈ ਕੋਈ 
ਛੇਤੀ ਨਿਮਾਜ਼ ਭੀ ਅੰਦਰ ਪੜ੍ਹ ਆਂਵਦੇ ਹਨ। ਭਾਵੇਂ ਨਾਨਕ ਕਲੰਦਰ ਦੇ ਮਕਾਨ ਤਾਂ ਉਹਨਾਂ ਦੇਸਾਂ ਵਿੱਚ ਬਹੁਤ ਹਨ ਪਰ ਪੰਜ ਮਕਾਨ 
ਬੜੇ ਉੱਘੇ ਹਨ। ਅਦਨ ਵਿੱਚ ੧, ਜੱਦੇ ਵਿੱਚ ੨, ਮੱਕੇ ਵਿੱਚ ੨, ਮਦੀਨੇ ਵਿੱਚ ੪, ਬਗਦਾਦ ਵਿੱਚ ੫। ਏਹ ਸਭ ਮਕਾਨ ਮਸੀਤਾਂ ਦੇ 
ਢੰਗ ਪਰ ਇਕੋ ਨਮੂਨੇ ਦੇ ਬਣੇ ਹੋਏ ਤੇ ਸੋਨੇ ਦੇ ਕਲਸ ਵਾਲੇ ਹਨ। ਸਭਨਾਂ ਵਿੱਚ ਇੱਕ ਇੱਕ ਥੜਾ ਹੈ। ਅੱਦਨ ਤੋਂ ਬਿਨਾਂ ਹੋਰ ਚੌਹਾਂ 
ਵਿੱਚ ਸ਼ਾਹਰੂਮ ਦੀ ਵੱਲੋਂ ਪੁੰਨਜ ਦੇ ਲੰਗਰ ਲੱਗੇ ਹੋਏ ਹਨ। ਮਜਾਵਰਾਂ ਨੂੰ ਨੌਕਰੀ ਮਿਲਦੀ ਹੈ। ਲਿਬਾਸ ਓਹਨਾਂ ਦੀ ਮੋਟੀ ਪਿੰਨੀ ਤੋਂ 
ਉੱਪਰ ਗੋਡੇ ਤੋਂ ਹੇਠਾਂ ਤਾਈਂ ਕੱਛ ਜੈਸੀ ਰੰਗ ਨੀਲਾ ਯਾ ਕਬੀਲੀ ਹੁੰਦੀ ਹੈ। 

ਏਹ ਕਥਾ (੧) ਹਾਜੀ ਗ਼ੁਲਾਮ ਅਲੀ ਰੰਗਪੁਰੇ ਵਾਲੇ ਦੀ ਜ਼ਬਾਨੀ, (੨) ਹਾਜੀ ਗ਼ੁਲਾਮ ਮੁਹਯੱਦੀਨ ਦੀਨ ਮੌਲਵੀ ਤੋਂ, (੩) ਇਲਾਹੀ 
ਬਖ਼ਸ਼ ਦੇ ਬੇਟੇ ਗ਼ੁਲਾਮ ਮੁਹੰਮਦ ਸਯਾਲਕੋਟੀਏ ਤੋਂ, (੪) ਹਾਜੀ ਫਤੇ ਖਾਂ ਜਹਾਜ਼ਾਂ ਦੇ ਦਲਾਲ ਬੰਬਈ ਰਹਿਣ ਵਾਲੇ ਤੋਂ, (੫) ਸ਼ਹਬਾਜ਼ 
ਖਾਂ ਸ਼ਾਹਜ਼ਾਦਾ ਕਾਬਲ ਤੋਂ, (੬) ਹਾਜੀ ਕੁਤਬਦੀਨ ਲਾਹੌਰੀ ਤੋਂ, (੭) ਹਾਜੀ ਇਮਾਮ ਬਖ਼ਸ਼ ਦੇਲ੍ਹਵੀ ਤੋਂ ਸੁਣੀ ਹੈ। ਏਹੋ ਜੇਹੇ ਹੋਰ ਬੀ 
ਅਨੇਕ ਲੋਕ ਦੱਸਦੇ ਹਨ ਕਿ ਜੋ ਤੁਸਾਂ ਲਿਖਿਆ ਹੈ ਸਭ ਸੱਚ ਹੈ। 

ਜਵਾਬ ਨਾਨਕ ਸ਼ਾਹ ਸੂਰਾ 

ਹਮਦ ਸਨਾਈਂ ਰੱਬ ਨੋ ਵਾਹਦ ਲਾ ਸਰੀਕ। 

ਅਵਤਾਰ ਪੈਗੰਬਰ ਜੇਤੜੇ ਕਰ ਨਾ ਸਕਨ ਤਹਕੀਕ। 

ਕੁਦਰਤ ਲਖ ਰਸੂਲ ਹੈਂ ਪੁਛੇ ਕੌਣ ਗਵਾਹ। 

ਮੁਫਤੀ ਕੋਈ ਨ ਰੱਬ ਦਾ ਯਾਰ ਨ ਕੋਈ ਆਹਿ। 

ਗੈਰ ਹਿਸਾਬ ਨ ਹੋਵਸੀ ਰਬਾਨੀ ਦਰਗਾਹਿ। 

ਤਲਬਾਂ ਪਉਸਨਿ ਆਕੀਆ ਕੀਤੇ ਜਿਨਾ ਗੁਨਾਹਿ। 

ਛੁਟਸਨ ਸੇਈ ਨਾਨਕਾ ਮੁਰਸ਼ਦ ਜਿਨਾ ਪਨਾਹਿ। 
ਸਵਾਲ ਕਾਜ਼ੀ ਰੁਕਨਦੀਨ 

ਆਖੇ ਕਾਜ਼ੀ ਰੁਕਨਦੀਨ ਸੁਣਹੋ ਨਾਨਕ ਸ਼ਾਹ ! 

ਲਿਖਿਆ ਵਿੱਚ ਕੁਰਾਨ ਦੇ ਸੱਚੇ ਆਪ ਅਲਾਹਿ। 

ਭਰਸੇ ਨਬੀ ਸਫਾਤ ਜਿਸ ਮੋਮਨ ਭਿਸ਼ਤੀ ਜਾਹਿ। 

ਕਲਮਾਂ ਪੜੈ ਨ ਨਬੀ ਦਾ ਕਾਫਰ ਦੋਜ਼ਕ ਪਾਹਿ। 

ਅੱਲਾ ਦਾ ਫੁਰਮਾਇਆ ਪਲਟੇ ਸੋ ਨ ਕਦਾਤ। 

ਰੋਜ਼ੇ ਹੱਜ ਨਿਮਾਜ਼ ਪੰਜ ਕਲਮਾ ਕੱਢੇ ਜ਼ਕਾਤ। 

ਹੋਇ ਮੁਸੱਲਮ ਦੀਨ ਪਰ ਲਿਖਿਆ ਵਿੱਚ ਹਦੀਸ। 

ਦੀਨ ਮੁਹੰਮਦੀ ਰੱਬ ਦਾ ਔਰ ਮਜ਼ਹਬ ਅਵਲੀਸ। 
ਜਵਾਬ ਨਾਨਕ ਸ਼ਾਹ ਸੂਰਾ 

ਸੁਣਹੋਂ ਕਾਜ਼ੀ ਰੁਕਨ ਦੀਨ ਆਖੇ ਨਾਨਕ ਸ਼ਾਹ। 

ਜਿਨਾਂ ਇਮਾਨ ਸਲਾਮਤੀ ਮਿਲਸੀ ਭਿਸ਼ਤ ਤਿਨਾਹ। 

ਰੁਕਨਲ ! ਨੀਅਤ ਰਾਸ ਕਰ ਦਰਗਹ ਪਵੇ ਕਬੂਲ। 

ਇਕੋ ਆਪ ਖੁਦਾਇ ਹੈ ਕੇਤੇ ਨਬੀ ਰਸੂਲ। 

ਨਾਹਿ ਸਫਾਰਸ਼ ਕਿਸੇ ਦੀ ਓਥੇ ਮੰਨੀ ਜਾਇ। 

ਅਮਲਾਂ ਪਿਛੇ ਦੇਵਸੀ ਦੋਜ਼ਕ ਭਿਸ਼ਤ ਖੁਦਾਇ। 

ਬੰਦੇ ਇੱਕ ਖੁਦਾਇ ਦੇ ਹਿੰਦੂ ਮੁਸਲਮਾਨ। 

ਦਾਵਾ ਰਾਮ ਰਸੂਲ ਦਾ ਕਰਦੇ ਮੂੜ੍ਹ ਅਜਾਨ। 

ਜ਼ੋਰ ਜ਼ੁਲਮ ਹਰਾਸ ਹੈ ਕਿਸੇ ਨ ਕਰੋ ਰੰਜੂਲ। 

ਜੋ ਕੋਈ ਕਰ ਹੈ ਬੰਦਗ਼ੀ ਸੋਈ ਪਵੈ ਕਬੂਲ। 

ਖਾਸਾ ਜੁਸਾ ਆਦਮੀ ਚੁਣਿਆਂ ਸਭਨਾ ਮਾਹਿ। 

ਦੇਂਦਾ ਖ਼ਬਰ ਖੁਦਾਇ ਦੀ ਬੇਦ ਕਤੇਬ ਸੁਣਾਇ। 

ਇਕੋ ਨੂਰ ਖੁਦਾਇ ਹੈ ਇਕੋ ਆਦਮ ਰੂਹ। 

ਚੰਗਾ ਮੰਨੇ ਆਪਨੋਂ ਪਵੇ ਕੁਫਰ ਦੇ ਖੂਹ। 

ਜੀਆ ਮਾਰ ਜੋ ਖਾਂਵਦੇ ਕਹਿਸਨ ਮੁਹੋਂ ਹਲਾਲ। 

ਜ਼ਰਾ ਜ਼ਰਾ ਸੋ ਕੁੱਸੀਅਨ ਦਰਗਹਿ ਨਿਆਂਉ ਸੰਭਾਲ। 

ਸਵਾਲ ਰੁਕਨਦੀਨ 

ਰੁਕਨਲ ਆਖੇ ਨਾਨਕਾ ! ਸੱਚ ਕਤੇਬ ਕੁਰਾਨ। 

ਤਿੰਨ ਕਤੇਬਾਂ ਮਨਸੂਖ ਕਰ ਭੇਜਯਾ ਰੱਬ ਫੁਰਮਾਨ। 

ਪੈਗੰਬਰ ਆਖੀਰ ਦਾ ਹੁਕਮ ਕਰੋ ਪਰਵਾਨ। 

ਮਜ਼ਬਾਂ ਔਰ ਮਨਸੂਖ ਕਰ ਕੀਤੋ ਮੁਸਲਮਾਨ। 

ਲਿਖਿਆ ਆਪ ਖੁਦਾਇ ਨੇ ਵੇਖੋ ਵਿੱਚ ਕੁਰਾਨ। 
ਰਚੇ ਮੁਹੰਮਦ ਵਾਸਤੇ ਸੱਭੇ ਜ਼ਿਮੀ ਅਸਮਾਨ। 
ਜਵਾਬ ਨਾਨਕ ਸ਼ਾਹ ਸੂਰਾ 
ਨਾਨਕ ਆਖੇ ਰੁਕਨਦੀਨ ! ਕਿਉਂ ਭੁਲਿਓਂ ਮਨ ਮਾਹਿ। 
ਪੈਗੰਬਰ ਆਖੀਰ ਦਾ ਭਇਓ ਮੁਹੰਮਦ ਨਾਹਿ। 
ਨੌ ਸੌ ਬਿਆਸੀ ਓਸ ਨੂੰ ਗ਼ੁਜ਼ਰੇ ਹੋਏ ਸਾਲ। 
ਕਈ ਪੈਗੰਬਰ ਓਸ ਦੇ ਪਿੱਛੇ ਕਰੇ ਅਕਾਲ। 
ਅਪਣੇ ਅਪਣੇ ਜਗਤ ਮੈਂ ਫਿਰ ਕੇ ਮਜ਼ਹਬ ਰਚਾਣਿ। 
ਨਾਮ ਜਪਾਏ ਆਪਣੇ ਸਕੇ ਭੇਖ ਚਲਾਇ। 
ਕਿਨੇ ਲਿੰਗ ਛੇਦੇ ਹੈਂ ਕਿਨੇ ਕੇਸ ਕਟਾਏ ਚਾਇ। 
ਮੇਟੀ ਰਚਨਾਂ ਰੱਬ ਦੀ ਅਪਣੀ ਸ਼ਰਾ ਕਰਾਇ। 
ਹੁਕਮ ਅਦੂਲੀ ਕੇ ਭਏ ਏ ਸਭ ਗੁਨਹਿਗਾਰ। 
ਤਬਕ ਲਾਨਤੀ ਪਾਇਓ ਗਲ ਸਾਹਿਬ ਕੇ ਦਰਬਾਰ। 
ਖੜੇ ਅਜ਼ੁਰਦਾ ਜ਼ਰਦਰੂ ਕੋਇ ਨਾ ਲੈ ਹੈ ਸਾਰ। 
ਏਸੇ ਕਾਰਨ ਤੇ ਪ੍ਰਭੂ ਭੇਜਿਓ ਮੋਹਿ ਬੁਲਾਇ। 
ਆਗਿਆ ਕਰੀ ਅਕਾਲ ਇਹ ਜਗ ਮੈ ਨਾਮ ਜਪਾਇ। 
ਪੈਗੰਬਰ ਆਖੀਰ ਹੁਣ ਦੱਸੋ ਹੋਯਾ ਕੌਣ? 
ਹੁਕਮ ਕਮਾਓ ਉਸੇ ਦਾ ਮਿਟ ਹੈ ਆਵਾ ਗੋਣ। 
ਫਿਰਕਾ ਮਜ਼ਹਬ ਨ ਆਪਣਾ ਚਿੰਨ੍ਹ ਚਲਾਵੋ ਕੋਇ। 
ਜੈਸੇ ਪੈਦਾ ਪੁਭ ਕਰੇ ਰਾਖੋ ਤੈਸਾ ਲੋਇ। 
ਚਾਰ ਕਤੇਬਾਂ ਬੇਦ ਚਾਰ ਸਭ ਦਾ ਸਾਰ ਨਿਕਾਰ। 
ਹੋਸੀ ਪੰਚਮ ਗ੍ਰੰਥ ਅਬ ਜਗਤ ਉਬਾਰਨ ਹਾਰ। 
ਹੋਸੀ ਮਜ਼ਹਬ ਅਕਾਲ ਦਾ ਖ਼ਾਸ ਖਾਲਸਾ ਸਾਰ। 
ਨਿਆਰਾ ਹਿੰਦੂ ਤੁਰਕ ਤੇ ਸਭ ਮਜ਼੍ਰਬਨ ਸਰਦਾਰ। 
ਦੇਵਾਲੇ ਮਾਸੀਤ ਤਜ ਮਾਨੈ ਏਕੰਕਾਰ। 
ਘਰ ਘਰ ਹੋਵੈ ਧਰਮਸਾਲ ਕੀਰਤਨ ਨਾਮ ਉਚਾਰ। 
ਦੂਈ ਦਿਲ ਤੋਂ ਦੂਰ ਕਰ ਸਾਬਤ ਰਹੇ ਇਮਾਨ। 
ਕਲਮਾਂ ਪੜ੍ਹੋ ਅਕਾਲ ਦਾ ਪਾਵੋ ਪਦ ਨਿਰਬਾਨ। 
ਚਾਰੇ ਯਾਰ ਖੁਦਾਇ ਦੇ ਅਰਬਾ ਨਾਸਰ ਜਾਤ। 
ਰਹਿਣੀ ਇਨ ਕੀ ਜੋ ਰਹੇ ਸੋਈ ਲਹੇ ਨਜਾਤ। 
ਸਾਹਿਬ ਨੇ ਫੁਰਮਾਇਆ ਲਿਖਿਆ ਵਿੱਚ ਕੁਰਾਨ। 
ਬਿਨਾਂ ਇਬਾਦਤ ਰੱਬ ਦੀ ਹੋਰ ਅਮਲ ਸ਼ੈਤਾਨ। 
ਨਾਨਕ ਨਾਉਂ ਖੁਦਾਇ ਕਾ ਦਿਲ ਹੱਛੇ ਮੁਖ ਲੇਹੁ। 
ਅਵਰ ਦਿਵਾਜੇ ਦੁਨੀ ਕੇ ਝੂਠੇ ਅਮਲ ਤਜੇਹੁ। 
ਸਵਾਲ ਕਾਜ਼ੀ ਰੁਕਨਦੀਨ 
ਆਖੇ ਰੁਕਨਲ ਨਾਨਕਾ ! ਲਿਖਯਾ ਵਿੱਚ ਕੁਰਾਨ। 
ਆਇਆ ਮੁਹੰਮਦ ਮੁਸਤਫਾ ਖਾਸਾ ਮੁਸਲਮਾਨ। 
ਜੁੱਸਾ ਥਾ ਉਸ ਪਾਕ ਦਾ ਸਾਯਾ ਓਸ ਨ ਮੂਲ। 
ਨੂਰੀ ਜੁੱਸਾ ਓਸ ਦਾ ਮੱਖੀ ਬਹੇ ਨ ਮੂਲ। 

ਕਾਇਮ ਕਿਆਮਤ ਲੌ ਰਹੇ ਆਪ ਖ਼ੁਦਾ ਕੇ ਪਾਸ। 
ਭਿਸ਼ਤ ਦਿਵਾਏ ਉੱਮਤੀ ਦੇਇ ਗਵਾਹੀ ਖਾਸ। 
ਰੋਜ਼ੇ ਰਖੇ ਨਿਮਾਜ਼ ਪੜ੍ਹ ਕਲਮਾਂ ਹੱਜ ਜ਼ਕਾਤ। 
ਪੰਜੇ ਅਮਲ ਕਰੇਂਦੜੇ ਸੋਈ ਪਾਇ ਨਜਾਤ। 

ਜਵਾਬ ਨਾਨਕ ਸ਼ਾਹ ਸੂਰਾ 
ਨਾਨਕ ਆਖੇ ਰੁਕਨਲਾ ਨੂਰੀ ਇੱਕ ਖੁਦਾਇ। 
ਜੁੱਸਾ ਉਸ ਦਾ ਆਤਸ਼ੀ ਮੱਖੀ ਤਹਾਂ ਨ ਜਾਇ। 
ਖਾਕੀ ਜੁੱਸਾ ਆਦਮੀ ਸਾਯਾ ਬਿਨਾ ਨਾ ਕੋਇ। 
ਕਾਇਮ ਇੱਕ ਖੁਦਾਇ ਬਿਨ ਔਰ ਨ ਰਹਿਸੀ ਕੋਇ। 
ਅਮਲਾਂ ਪਿੱਛੇ ਮਿਲੇ ਹੈ ਦੋਜ਼ਖ ਭਿਸ਼ਤ ਵਿਚਾਰ। 
ਪਾਸ ਖ਼ੁਦਾ ਦੇ ਕੋਇ ਨਹਿੰ ਰਹੇ ਨਬੀ ਅਵਤਾਰ। 
ਲਾਲਚ ਕੂੜ ਦਿਖਾਇ ਕੇ ਦੁਨੀਆਂ ਕੀਤੀ ਯਾਰ। 


ਸੁਣਹੋ ਨਾਨਕ ਹਿੰਦੂਆਂ ਭਿਸ਼ਤੀ ਨੂੰ ਮੰਨ ਪਾਕ। 

ਕਾਫਰ ਭਿਸ਼ਤ ਨਾ ਜਾਂਹਿਗੇ ਆਤਸ਼ ਜਲਨ ਨਾਪਾਕ। 

ਹੂਰੋਂ ਪਰੀਓ' ਭਿਸ਼ਤ ਤੋਂ ਰਹਿਸਨ ਓਹ ਮਹਿਰੂਮ। 

ਪਉਸਨ ਦੋਜ਼ਕ ਹਾਵੀਏ ਸੁਣਸੀ ਨਬੀ ਨਾ ਧੂਮ। 

ਮੁੱਸਲਮਾਨੀ ਪਾਕ ਹੈ ਪੜ੍ਹਨ ਕਤੇਬ ਕੁਰਾਨ। 

ਕਰਨ ਨਮਾਜ਼ਾਂ ਰੋਜ਼ੜੇ ਦੋਜ਼ਕ ਤਿਨ੍ਹਾਂ ਹਰਾਮ। 
ਜਵਾਬ ਨਾਨਕ ਸ਼ਾਹ ਸੂਰਾ 

ਸੁਣਹੋ ਕਾਜੀ ਰੁਕਨਲੂ ! ਸੱਚਾ ਸੁਖਨ ਜਵਾਬ। 

ਕਈ ਮੁਹੰਮਦ ਮੁਸਤਫਾ ਮੋਏ ਵਿੱਚ ਅਜ਼ਾਬ। 

ਨਾਮ ਓਸ ਦਾ ਕੰਮ ਕਿਸ ਜੋ ਮਰ ਹੋਏ ਖਾਕ। 

ਖਾਕੂ ਫੇਰਿ ਜਲਾਈਅਨਿ ਘੜਿ ਘੜਿ ਭਾਂਡੇ ਪਾਕ। 

ਇਕਨਾਂ ਦੁੱਧ ਸਮਾਈਅਨਿ ਇਕਨਾਂ ਵਿੱਚ ਪੇਸ਼ਾਬ। 

ਮਿੱਟੀ ਮੁੱਸਲਮਾਨ ਦੀ ਜਲਦੀ ਪਾਖਿ ਅਜ਼ਾਬ। 

ਕਿਥੇ ਨਿਮਾਜ਼ਾਂ ਰੋਜ਼ੜੇ ਕਲਮਾਂ ਹੱਦ ਕੁਰਾਨ। 

ਜਲ ਬਲ ਹੋਵਨ ਧੂੜ ਸਭ ਕਾਫਰ ਮੁੱਸਲਮਾਨ। 

ਲਿਖਿਆ ਦਰ ਦਰਗਾਹ ਦੇ ਬਿਨਾਂ ਖੁਦਾਇ ਨ ਕੋਇ। 

ਲੱਖ ਮੁਹੰਮਦ ਜੇਵਹੇ ਆਜਜ਼ ਰਹੇ ਖਲੋਇ। 

ਇਕ ਦਿਨ ਅੰਦਰ ਖਾਬ ਦੇ ਡਿੱਠੀ ਮੁਹੰਮਦ ਮਾਇ। 

ਰੋਂਦੀ ਧਾਹੀਂ ਮਾਰਦੀ ਅਗੋਂ ਉਠੇ ਪੁਕਾਰ। 

ਕੇਹੜਾ ਮੁਹੰਮਦ ਮੁਸਤਫਾ ਤੇਰਾ ਪੁੱਤ ਨਿਹਾਰ। 

ਉਸ ਨੇ ਕਹਿਆ ਪਛਾਣ ਸੀ ਉਸ ਨੂੰ ਜਬਰਾਈਲ। 

ਜਬਰਾਈਲ ਬੇਅੰਤ ਹੀ ਉੱਠੇ ਮੇਕਾ ਈਲ। 

ਮਲਕੁਲ ਮੌਤ ਬਿਅੰਤ ਹੀ ਰਾਖਸ਼ ਜਿੰਨ ਕਿਤਾਨ। 

ਡਿਠੋ ਏਹ ਮਸ਼ਾਹਿਦਾ ਹੋਇ ਰਹੀ ਹੈਰਾਨ। 

ਏਥੇ ਕੋਇ ਨ ਜਾਣਦਾ ਉੱਤਮ ਕੌਣ ਰਸੂਲ। 
ਜੀਵਦਿਆਂ ਹੀ ਸਾਹਿਬੀ ਮੋਏ ਮਿਲ ਗਏ ਧੂੜ। 
ਖੁੱਲੀ ਅੱਖ ਰਸੂਲ ਦੀ ਹੋਇ ਰਿਹਾ ਹੈਰਾਨ। 
ਕੁਦਰਤ ਕਹਿਉ ਬਿਅੰਤ ਹੈ ਟੁੱਟਿਓ ਗਰਬ ਗੁਮਾਨ। 
ਇਕ ਦਿਨ ਫੇਰ ਮੁਹਮੰਦੇ ਡਿੱਠੀ ਊਠ ਕਤਾਰ। 
ਅੰਤ ਨ ਪਾਇਓ ਓਸ ਦਾ ਲੱਦੇ ਬਕਸ ਅਪਾਰ। 
ਅੰਡੇ ਇੱਕ ਇਕ ਬਕਸ ਵਿੱਚ ਡਿੱਠੇ ਕਈ ਹਜ਼ਾਰ। 
ਇਕ ਇੱਕ ਅੰਡੇ ਵਿੱਚ ਉਨ ਡਿੱਠਾ ਸਭ ਬੁਹਮੰਡ। 
ਕਈ ਮੁਹੰਮਦ ਮੁਸਤਫਾ ਪੀਰ ਪੈਗੰਬਰ ਪਿੰਡ। 
ਗ਼ੋਸ ਕੁਤਬ ਅਵਤਾਰ ਬਹੁ ਜੀਆ ਜੰਤ ਜਹਾਨ। 
ਮਰ ਮਰ ਫਿਰ ਫਿਰ ਉਪਜਨੀ ਦੇਖ ਰਹਯੋ ਹੈਰਾਨ। 
ਜਿਸ ਦਾ ਕੀਤਾ ਰੱਬ ਨੂੰ ਅੱਖੀਂ ਮੀਚ ਨਿਦਾਨ। 
ਅੱਖ ਉਘਾੜੀ ਕੁਛ ਨਹੀਂ ਟੁੱਟਾ ਸਭ ਗੁਮਾਨ। 
ਸਵਾਲ ਰੁਕਨਦੀਨ 
ਰੁਕਨਲ ਆਖੇ ਨਾਨਕਾ ! ਲਿਖਯਾ ਵਿੱਚ ਕੁਰਾਨ। 
ਵਾਲੋਂ ਨਿੱਕੀ ਪੁਰਸਲਾਤ ਖ਼ੰਡਯੋਂ ਤਿੱਖੀ ਜਾਨ। 
ਉਥੇ ਟਿਕੇ ਨ ਭੁਣਭੁਣਾ ਠਹਿਰ ਨ ਸਕੇ ਪੈਰ। 
ਮੁਸ਼ਕਲ ਓਨਾਂ ਲੰਘਣਾਂ ਜਿਨ੍ਹਾਂ ਕਮਾਏ ਵੈਰ। 
ਸਾਇਰ ਲੋਹੂ ਪੂੰਝ ਦਾ ਅਗਨੀ ਭੜ ਭੜਾਹਿ। 
ਕੰਧੀ ਦਿੱਸ ਨ ਆਵਈ ਧਾਹੀ ਪਵੈ ਕਹਾਹਿ। 
ਕਲਮਾਂ ਉਥੇ ਮਹੰਮਦੀ ਉੱਮਤ ਪਾਰ ਲੰਘਾਇ। 
ਕਾਫਰ ਪਾਰ ਨਾ ਜਾ ਸਕੇ ਤਪੇ ਤੇ ਬਿਲਾਇ। 
ਜਵਾਬ ਨਾਨਕ ਸ਼ਾਹ ਸੂਰਾ 
ਨਾਨਕ ਆਖੇ ਰੁਕਨਲਾ ! ਮੁਖ ਤੇ ਸਮਝ ਅਲਾਇ। 
ਜਿੱਥੇ ਸਾਇਰ ਆਤਸ਼ੀ ਬੇੜਾ ਨਾਮ ਖੁਦਾਇ। 
ਮੁਰਸ਼ਦ ਆਰਫ ਦਾ ਤਹਾਂ ਇਕੋ ਸ਼ਬਦ ਮਲਾਹਿ। 
ਬੇ ਪੀਰਾਂ ਬੇ ਮੁਰਸ਼ਦਾਂ ਢੋਈ ਨਾ ਦਰਗਾਹਿ। 
ਰਾਹੇ ਵਿੱਚ ਫਰੇਸ਼ਤੇ ਮਾਲ ਜ਼ਕਾਤੀ ਲੇਹ। 
ਅਮਲਾਂ ਉੱਤੇ ਨਿੱਬੜੇ ਸੱਚਾ ਕਲਮਾਂ ਏਹ। 
ਕਲਮਾ ਕਿਸੇ ਨ ਰੱਖਸੀ ਆਸ ਮਹੰਮਦ ਕੂਰ। 
ਉਥੇ ਮੁਹੰਮਦ ਜੇਵਹੇ ਜਲ ਦਲ ਹੋਵਨ ਧੂਰਿ। 
ਪਾਉਂਦੇ ਵਿੱਚ ਗੜਾੜ ਦੇ ਬੂੰਦ ਤਵੇ ਤਪਤਾਇ। 
ਤਲੇ ਬਲਨ ਤਿਨ੍ਹਾਂ ਹੱਡੀਆਂ ਜੋ ਬੇਅਦਲੀ ਸ਼ਾਹਿ। 
ਕਾਜ਼ੀ ਮੁਫਤੀ ਕਾਰਕੁਨ ਹਾਕਮ ਚੋਰ ਜੁਆਰ। 
ਮੁਲਾਂ ਪੁਜਾਰੀ ਬਾਣੀਏ ਛਲ ਦਾ ਕਰਨ ਬਪਾਰ। 
ਖਾਨ ਗ਼ਰੀਬਾਂ ਲੁੱਟ ਕੇ ਕਰ ਕਰ ਜ਼ੋਰ ਅਫਾਰ। 
ਕੁੱਟਣੀਆਂ ਅਰ ਗਸ਼ਤੀਆਂ ਜੋ ਘਰੀਂ ਬਿਰਾਨੀ ਜਾਣ। 
ਲੂਣ ਹਰਾਮੀ ਵਿਸ੍ਹਾਸ ਘਾਤ ਨਿੰਦਕ ਚੁਗਲ ਤਕਾਨ। 
ਸਰ ਪਰ ਦੋਜ਼ਕ ਪੈਸਨੀ ਰੱਖ ਨ ਸਕੈ ਕੋਇ। 

ਖਾਵਨ ਕੀੜੇ ਮਾਸ ਤਿਨ ਜਿਨ੍ਹਾਂ ਖੋਟੀ ਖੋਇ। 
ਜਲਦੇ ਦੋਜ਼ਖ ਹਾਵੀਏ ਦੇਨ ਗਵਾਹੀ ਕੂਰ। 
ਮਾਰ ਵੰਭਾਇਨ ਦੁਖਤਰਾਂ ਜਲਦੇ ਡਿੱਠੇ ਪੂਰ। 
ਸੁਣ ਹੋ ਕਾਜ਼ੀ ਰੁਕਨਦੀਨ ਪੰਜ ਨਸੀਹਤਾਂ ਲੇਹ। 
ਅੱਲਾਂ ਦੀ ਕਰ ਬੰਦਗੀ ਸੱਚ ਬੋਲੀਂ ਨਿਸ ਦੇਹ। 
ਖਾਹੁ ਖਵਾਵੋ ਖੱਟ ਕੇ ਕਰੋ ਮਸੱਕਤਿ ਕਾਰਿ। 
ਨਖ ਸਿੱਖ ਪਵੇ ਪਸੀਨੜਾ ਓਹੋ ਖਾਣਾਂ ਸਾਰ। 
ਦਸਵਾਂ ਹਿੱਸਾ ਓਸ ਥੀਂ ਰਾਹਿ ਰੱਬ ਦੇ ਦੇਹ। 
ਅਣ ਪੁੱਛੇ ਭਿਸ਼ਤ ਸੋ ਸੱਚ ਹਕੀਕਤ ਏਹ। 
ਸਵਾਲ ਕਾਜ਼ੀ ਰੁਕਨਦੀਨ 
ਰੁਕਨਲ ਆਖੇ ਨਾਨਕਾ ! ਤੁਧ ਵਿੱਚ ਵਡ ਕਰਾਮਾਤ। 
ਕੀਤੇ ਸਭ ਮਨਸੂਖ ਤੋਂ ਬਾਝਹੁ ਅੱਲਾ ਪਾਕ। 
ਜੇਤੇ ਪੜਦੇ ਦੁਨੀ ਦੇ ਦਿੱਤੇ ਸਭ ਉਠਾਇ। 
ਤੂੰ ਨਹਿੰ ਮੰਨੇ ਕਿਸੇ ਨੂੰ ਅੱਲਾ ਪਾਕ ਬਿਨਾਇ। 
ਜੋ ਤੂੰ ਆਖੇਂ ਸੱਚ ਸਭ ਜਾਨਿਓਂ ਮੈਂ ਤਹਕੀਕ। 
ਪੂਰਾ ਮੁਰਸ਼ਦ ਮੇਲ ਹੈ ਪੂਰਾ ਯਾਰ ਹਕੀਕ। 
ਪੁਛੇ ਪੰਡਿਤ ਜੋਤਸ਼ੀ ਕਾਜ਼ੀ ਬਨ ਉਲਮਾਇ। 
ਖਾਤਰ ਨਿਸ਼ਾ ਨ ਕਰ ਸਕੇ ਤਦਬੀਰਾਂ ਮੇਲਾਇ। 
ਕਿਉਂ ਕਰ ਪੈਦਾ ਜਗ ਕਰਿਓ ਅਰਥਾ ਨਾਸਰ ਰੂਹ। 
ਕਿਉਂ ਕਰ ਹੋਇ ਮਿਲਾਵੜਾ ਕਿਉਂ ਕਰ ਮਿਟਸੀ ਲੂਹ। 
ਕਿਉਂ ਕਰ ਹੋਇ ਨਜਾਤ ਇਹੁ ਸੱਭੇ ਭੇਦ ਬਤਾਇ। 
ਅਕੇ ਤੇ ਜਾਣਨ ਫਕਰ ਕੁਛ ਅਕੇ ਤਾਂ ਆਪ ਖੁਦਾਇ। 
ਜਵਾਬ ਨਾਨਕ ਸ਼ਾਹ ਸੂਰਾ 

ਨਾਨਕ ਆਖੇ ਰੁਕਨਲਾ ! ਭੇਤ ਖੁਦਾਇ ਜੋਇ। 
ਆਪੇ ਅੱਲਾ ਜਾਣਦਾ ਔਰ ਨ ਜਾਣੇ ਕੋਇ। 
ਜਿਸ ਨੋਂ ਓਹ ਜਣਾਇਦਾ ਜਾਣੇ ਸੋਈ ਫ਼ਕੀਰ। 
ਪੰਡਿਤ ਮੁੱਲਾਂ ਜੋ ਇਸੀ ਪੈਕੰਬਰ ਤੇ ਪੀਰ। 
ਭੇਤ ਕਿਸੇ ਨੂੰ ਨਾ ਮਿਲੇ ਪੜ੍ਹ ਪੜ੍ਹ ਹੋਏ ਲਚਾਰ। 
ਅੱਲਾ ਫੱਕਰ ਏਕ ਹੈ ਜਾਣਨ ਫੱਕਰ ਸਾਰ। 
ਇੱਛਾ ਜੋ ਹੈ ਰੱਬ ਦੀ ਕੁਦਰਤ ਕਹੀਏ ਸਾਇ। 
ਤਿਸ ਤੇ ਤੀਨੋਂ ਗੁਣ ਭਏ ਗੁਣ ਤੇ ਉਪਜੀ ਵਾਇ। 
ਤਿਸਤੇ ਆਤਸ਼ ਆਬ ਹੁਇ ਧਰਤੀ ਲਈ ਉਪਾਇ। 
ਧਰਤੈ ਭਈ ਵਨਾਸਪਤਿ ਉਤਭੁਜ ਖਾਣੀ ਢੇਰ। ਤਿਸ ਤੇ ਸੂਤੇਜ ਅੰਡਜਾ ਉਪਜੀ ਖਾਣੀ ਜੇਰ। 
ਗੂਨਾ ਗੂਨ ਪੈਦਾਇਸ਼ੀ ਜੜ ਚੇਤਨ ਆਪਾਰ। 
ਸਾਜਿਆ ਮਾਨੁਖ ਨੂਰ ਤੋਂ ਸਭ ਦੇ ਸਿਰ ਸਰਦਾਰ। 
ਦਿੱਤਾ ਇਸ ਨੌ ਗਿਆਨ ਵਡ ਜਾਣੇ ਪਾਕਨ ਪਾਕ। 
ਆਪੇ ਬੰਧਨ ਬੰਧਿਆ ਆਪੇ ਲਏ ਨ ਜਾਤਿ। 

ਸਵਾਲ ਕਾਜ਼ੀ 


ਰੁਕਨਲ ਪੁਛੇ ਨਾਨਕਾ ! ਸੱਚ ਸੁਣਾਵੋਂ ਬਾਤ। 

ਕਿੱਕੂੰ ਉਪਜਨ ਆਦਮੀ ਹੈਵਾਨਾਤ ਨਬਾਤ। 

ਮਰ ਕੇ ਰਲਦੇ ਖਾਕ ਨਾਲ ਰੂਹ ਕਿਥਾਊਂ' ਜਾਇ। 

ਗੈਬੀ ਖ਼ਬਰ ਖੁਦਾਇ ਦੀ ਫੱਕਰ ਦੇਨ ਸੁਨਾਇ। 

ਕਰ ਤਦਬੀਰਾਂ ਸਭ ਲਿਖੇ ਬੇਦ ਕਤੇਬਾਂ ਭਾਰ। 

ਘੱਤ ਜੰਜੀਰਾਂ ਮਾਰਦੇ ਕਾਜ਼ੀ ਪੰਡਤ ਕਾਰ। 

ਮੋਇਆ ਕੋਈ ਨਾ ਆਇ ਜੋ ਖਬਰਾਂ ਦੇਵੇ ਆਇ। 

ਪੈਗੰਬਰਾਂ ਅਵਤਾਰ ਮਰ ਕੋਇ ਨ ਆਇ ਸੁਣਾਇ। 

ਖਤਰਾ ਮਨੋਂ ਨ ਉਤਰੈ ਬਿਨਾਂ ਫ਼ਕੀਰ ਅਲਾਹਿ। 

ਖਬਰ ਸੁਣਾ ਅੱਗ ਗੈਬ ਦੀ ਦੁਬਿਧਾ ਮਨੋਂ ਨਸਾਹਿ। 
ਜਵਾਬ ਨਾਨਕ ਸ਼ਾਹ ਸੂਰਾ 

ਨਾਨਕ ਆਖੇ ਰੁਕਨਦੀਨ ! ਸੱਚੀ ਦੇਹੁੰ ਸੁਨਾਇ। 

ਮਰ ਮਰ ਮਿਲ ਗਏ ਖਾਕ ਨਾਲ ਫਿਰ ਹੋਇ ਉਪੰਨੇ ਘਾਹਿ। 

ਮੇਵੇ ਅੰਨ ਨਿਆਮਤਾਂ ਹੋਵਨ ਗੂਨਾ ਗੂਨ। 

ਖਾਣ ਚਰਿੰਦ ਪਰਿੰਦ ਮਨੁੱਖ ਉਸ ਤੋਂ ਉਪਜੇ ਖ਼ੂਨ। 

ਨੁਤਫਾ ਹੋਵੇ ਖ਼ੂਨ ਤੇ ਕਰ ਨਰ ਨਾਰੀ ਮੇਲ। 

ਉਪਜੇ ਸ੍ਰਿਸ਼ਟੀ ਬਿਨਸ ਹੈ ਰਚ ਰਾਖੀ ਪ੍ਰਭ ਖੇਲ। 

ਬੇਦ ਕਤੇਬਾਂ ਪੜੇ ਤੇ ਭੇਤ ਨ ਲੱਭੇ ਕੋਇ। 

ਮੁਰਸ਼ਦ ਭੇਦ ਬਤਾਇੰਦਾ ਦੁਬਿਧਾ ਦੇਂਦਾ ਖੋਇ। 

ਸਵਾਲ ਕਾਜ਼ੀ 

ਰੁਕਨਲ ਆਖੈ ਨਾਨਕਾ ! ਦਰਗਹਿ ਦੀ ਸੋਣਾਇ। 

ਕੇਹਾ ਰੰਗ ਮਹੱਲ ਦਾ ਜਿੱਥੇ ਰਹੇ ਖੁਦਾਇ। 

ਛੱਜੇ ਛੱਤਾਂ ਬੁਰਜ ਘਰ ਕੇਹੇ ਲੱਗੇ ਚੁਕਾਠ। 

ਕੇਹਾ ਗਾਰਾ ਚੂਨੜਾ ਕਿਸ ਬਨਾਯਾ ਠਾਟ। 

ਸੂਰਤ ਕੌਣ ਮਹਲ ਦੀ ਕਿਉ ਕਰ ਹੋਇ ਦੀਦਾਰ। 

ਦਰ ਤੇ ਕੀ ਕੁਛ ਲਿਖਿਆ ਕੇੜ੍ਹਾ ਉਸ ਦਾ ਯਾਰ। 

ਕੇਹੜੀ ਸੁੰਨਤ ਪਾਈਏ ਕਰ ਕੇ ਕੌਣ ਨਮਾਜ। 

ਕੌਣ ਰਸੂਲ ਪੁਚਾਇੰਦਾ ਚਹੀਏ ਕੇਹੜਾ ਸਾਜ। 

ਸਭ ਨਿਸ਼ਾਨੀਆਂ ਦੇਹ ਖਾਂ ਤਾਂ ਤੂੰ ਅੱਵਲ ਫ਼ਕੀਰ। 

ਪੀਰਾਂ ਦੇ ਸਿਰ ਪੀਰ ਤੂੰ ਮੀਰਾਂ ਦੇ ਸਿਰ ਮੀਰ। 
ਜਵਾਬ ਨਾਨਕ ਸ਼ਾਹ ਸੂਰਾ 

ਨਾਨਕ ਆਖੇ ਰੁਕਨਦੀਨ ਦਰਗਹਿ ਦੀ ਸੁਧ ਲੇਹ। 

ਰੰਗਿ ਅਜਾਇਬ ਮਹਲ ਦਾ ਹੀਰੇ ਲਾਲ ਜੜੇ। 

ਆਫਤਾਬ ਮਹਿਤਾਬ ਲਖ ਰੋਸ਼ਨ ਬਲਨ ਮਸਾਲ। 

ਬਾਰਾਂ ਬੁਰਜ ਮਹੱਲ ਦੇ ਨੌਂ ਦਰਵਾਜੇ ਨਾਲ। 

ਪਹਿਰੂ ਪੰਜ ਖਵਾਸ ਹੈਂ ਕਾਰਕੁੰਨ ਪਾਚੀਸ। 

ਛੱਜੇ ਛੱਤ ਅਮੋਲਕਾ ਮੀਨਾਕਾਰੀ ਦੀਸ। 

ਗਾਰਾ ਚੂਨਾ ਕੇਸਰੀ ਅਰ ਚੰਦਨ ਚੋਕਾਠ। 

ਦੇਹਲ ਪਾਰਸ ਦੇ ਬਨੇ ਬੱਜਰ ਦੇ ਕਾਪਾਟ। 

ਕਾਮਧੇਨ ਲਖ ਲਛਮੀ ਕਰਨ ਗੋਲੀਆਂ ਕਾਰ। 

ਰਿੱਧੀ ਸਿੱਧੀ ਨਵੋਂ ਨਿਧ ਹਾਜ਼ਰ ਰਹੇ ਦੁਵਾਰ। 
ਬਾਵਨ ਕਿੰਗਰੇ ਕੋਟ ਦੇ ਊਪਰ ਨੂਰ ਮਹੱਲ। 
ਸਤ ਸਮੁੰਦਰ ਖਾਈਆਂ ਤਿਸ ਵਿੱਚ ਕਮਲ ਅਚੱਲ। 
ਇਕ ਮਹਿਲ ਦੋ ਬਾਰੀਆਂ ਸ਼ਿਵ ਸ਼ਕਤੀ ਸੁਲਤਾਨ। 
ਨੂਰੀ ਬੈਠਾ ਬਾਦਸ਼ਾਹ ਸੱਚ ਤਖ਼ਤ ਸੁਬਹਾਨ। 
ਗੈਬੀ ਵਾਜੇ ਵੱਜਦੇ ਭਾਂਤਿ ਅਨੇਕ ਅਪਾਰ। 
ਰਾਗ ਰਾਗਨੀ ਗਾਂਵਦੇ ਅਧਭੁਤ ਸੁਰਾਂ ਉਚਾਰ। 
ਮੁਰਸ਼ਦ ਖੋਲ੍ਹ ਕਪਾਟ ਜਿਸ ਹੋਸੀ ਤਿਸੇ ਦੀਦਾਰ। 
ਰਾਹ ਖੁਦਾਇ ਭੀਹਾਵਲਾ ਵਾਲਹ ਦਸਵੇਂ ਭਾਇ। 
ਹਾਥੀ ਜਾਇ ਨ ਸਕਨੀ ਕੀੜੀ ਪਹੁੰਚੇ ਜਾਇ। 
ਸੂਰਤ ਰੰਗ ਮਹਲ ਦੀ ਕੋਈ ਕਹਿ ਨ ਸਕਾਇ। 
ਦਰ ਤੇ ਏਹੋ ਲਿਖਿਆ ਇਕੋ ਪਾਕ ਖੁਦਾਇ। 
ਕੁਦਰਤਿ ਕਈ ਰਸੂਲ ਹੈਂ ਯਾਰਾਂ ਅੰਤ ਨ ਕਾਇ। 
ਜਿਸ ਦੀ ਯਾਰੀ ਧੁਰ ਚੜੇ ਸੋਈ ਪਹੁੰਚੇ ਜਾਇ। 
ਰਹਿਸਨ ਉਰੇ ਉੱਮਤਾਂ ਨਾਲੇ ਨਬੀ ਰਸੂਲ। 
ਨਿਗੁਰੇ ਰਾਹ ਨ ਪਾਇਨੀ ਝੁਰਿ ਝੁਰ ਮਰਦੇ ਭੂਲ। 
ਸੱਚੀ ਸੁੰਨਤ ਬੰਦਗ਼ੀ ਸੱਚ ਨਿਮਾਜ਼ ਕਰਾਇ। 
ਪਹੁੰਚੇ ਕੋਈ ਸੂਰਮਾਂ ਨਾਨਕ ਅਮਲ ਕਮਾਇ। 
ਜਦ ਏਸੇ ਪ੍ਰਕਾਰ ਦੇ ਅਪਾਰ ਪ੍ਰਸ਼ਨਾਂ ਦੇ ਉੱਤਰ ਸੁਣ ਕੇ ਮੱਕੇ ਦੇ ਵੱਡੇ ਕਾਜ਼ੀ ਰੁਕਨਦੀਨ ਨੇ ਬਾਬੇ ਦੇ 
ਕਦਮ ਫੜ ਲਏ ਤੇ ਮੁਰੀਦ ਬਣਿਆ। ਤਾਂ ਹਾਜੀਆਂ ਨੂੰ ਜੋਸ਼ ਆਯਾ ਤੇ ਉਨ੍ਹਾਂ ਬਹੁਤ ਪ੍ਰਸ਼ਨ 
ਕੀਤੇ ਜਿਨ੍ਹਾਂ ਦੇ ਉੱਤਰ ਲੈ ਕੇ ਓਹ ਭੀ ਨਿੁੱਤਰ ਹੋ ਬੈਠੇ। ਉਨ੍ਹਾਂ ਵਿੱਚੋਂ ਸਾਰੰਸ ਦੇਖਾਂਵਦੇ ਹਾਂ: 


ਉਠਲਨ ਨਭੇ ਦੋਮਣੀ ਜੋ ਖਾਕ ਸਗ >ਾੱਟ। 
ਆਪ ਮੁਹੰਮਦ ਮੁਸਤਫਾ ਬੈਠ ਹਿਸਾਬ ਕਰਾਇ। 
ਕਲਮਾਂ ਜਿਨਾਂ ਰਸੂਲ ਦਾ ਪੜ੍ਹਿਆ ਭਿਸ਼ਤੀ ਜਾਣ। 
ਕਲਮਾਂ ਜਿਨਾਂ ਨ ਜਾਣਿਆ ਸੋ ਦੋਜ਼ਖ ਵਿੱਚ ਪਾਣ। 
ਜਵਾਬ ਨਾਨਕ ਸ਼ਾਹ 
ਨਾਨਕ ਆਖੇ ਹਾਜੀਓ ! ਸੱਚਾ ਸੁਣੋ ਵਿਚਾਰ। 
ਹਿੰਦੂ ਜੰਮਦੇ ਇੱਕ ਵਾਰ ਮੁਸਲਮਾਨ ਬਹੁ ਵਾਰ। 
ਇੱਟਾਂ ਡਾਂਡੇ ਹੋਇ ਕੇ ਜਲਸਨ ਆਵਿਆਂ ਮਾਂਹਿ। 
ਟੁੱਟੇ ਫੁੱਟੇ ਖਾਕ ਮਿਲ ਹੋਇ ਬਨਸਪਤਿ ਵਾਹਿ। 
ਜਿਤਨੀ ਖਾਕ ਜਮੀਨ ਪਰ ਸੱਭੇ ਮੁਸਲਮਾਨ। 
ਖਾਕੋਂ ਰੂਹਾਂ ਹੋਵਨੀ ਬਨਸਪਤੀ ਹੈਵਾਨ। 
ਕਟ ਕਟ ਫੇਰ ਜਲਾਈਅਨਿ ਲਕੜੀ ਹੋਇ ਅੰਗਾਰ। 
ਖਾਵਨ ਮਾਰ ਹੈਵਾਨ ਕੋ ਕਰ ਦਰਿੰਦ ਸ਼ਿਕਾਰ। 

ਮੈਲ ਹੋਇ ਕੇ ਖਾਕ ਵਿੱਚ ਏਵੇਂ ਨਿੱਤ ਸਮਾਇ। 
ਬਾਰ ਬਾਰ ਇਸ ਤੌਰ ਹੀ ਜਲ ਬਲ ਖਾਕ ਮਿਲਾਇ। 
ਮੂਸਾਈ ਈਸਾਈਆਂ ਪਾਰਸੀਆਂ ਜਹੂਦ। 
ਰਹਿਸਨ ਰੂਹਾਂ ਖਾਕ ਵਿੱਚ ਏਨ੍ਹਾਂ ਸਦਾ ਅਲੂਦ। 
ਰੂਹ ਨ ਹਿੰਦੂ ਕਿਸੇ ਦੀ ਰੈਹੈ ਵਿੱਚ ਜ਼ਮੀਨ। 
ਉਪਜੇ ਖਪੇ ਨ ਸੋ ਕਦੇ ਜੁੱਸੇ ਵਿੱਚ ਰਹੀਨ। 
ਕਿਥੇ ਮੁਹੰਮਦ ਮੁਸਤਫਾ ਕਿੱਥੇ ਚਾਰੋਂ ਯਾਰ। 
ਕਹਾਂ ਇਮਾਮ ਖਾਂਨ ਵਾਦੜੇ ਗੋਸ ਕੁਤਬ ਸਾਲਾਰ। 
ਜੁੱਸਾ ਰਿਹਾ ਨ ਕਿਸੇ ਦਾ ਰਲ ਗਏ ਸੱਭੇ ਖਾਕ। 
ਸੜਦੇ ਵਿੱਚ ਪਜਾਵਿਆਂ ਰੱਬ ਰਿਹਾ ਇੱਕ ਪਾਕ। 
ਜੋ ਪੈਦਾਇਸ਼ ਖਾਕ ਦੀ ਖਾਕੀ ਜੁੱਸੇ ਆਹਿ। 
ਹਿੰਦੂ ਮੁਸਲਮਾਨ ਸਭ ਅੰਤੇ ਖਾਕ ਮਿਲਾਹਿ। 
ਰਹਿੰਦੇ ਰੂਹ ਇਮਾਨਤੀ ਲੱਖ ਚੁਰਾਸੀ ਮਾਂਹਿ। 
ਲੱਖ ਚੁਰਾਸੀ ਮੇਦਨੀ ਘਟੇ ਨ ਵਧੇ ਕਦਾਹਿ। 
ਪੰਡਤ ਕਾਜ਼ੀ ਅੰਧਲੇ ਚੱਲਣ ਭੇਡਾਂ ਚਾਲ। 
ਲੋਕਾਂ ਨੂੰ ਬਹਿਕਾਇ ਕੇ ਕਰਦੇ ਗੁਜ਼ਰ ਸੰਭਾਲ। 
ਜੇ ਸੌ ਅੰਧ ਸੁਣਾਈਏ ਭਿਜੇ ਨਚਿੱਤ ਕਠੋਰ। 
ਖੁਦੀ ਤਕੱਬਰੀ ਕਰ ਮੁਏ ਲਹਨਿ ਸਜਾਈ ਚੋਰ। 
ਸੱਚ ਛਿਪਾਇਆ ਉਨ੍ਹੋਂ ਨੇ ਜ਼ਾਹਰ ਕੀਤੋ ਕੂੜ। 
ਏਨ੍ਹਾਂ ਪਿੱਛੇ ਲੱਗ ਰਹੇ ਜੀਵ ਅਗਿਆਨੀ ਮੂੜ। 
ਸਵਾਲ ਇਮਾਮ ਕਰੀਮਦੀਨ ਸੱਯਦ 
ਕਹਿ ਕਰੀਮ ਕਹੁ ਨਾਨਕਾ ! ਰੂਹਾਂ ਦਾ ਕੀ ਤੋਲ। 
ਮੂਰਤ ਕੀ ਹੈ ਰੂਹ ਦੀ ਮੋਟੇ ਪਤਲੇ ਖੋਲ। 
ਰੰਗ ਕਿਨੇਹਾ ਰੂਹ ਦਾ ਕੋਣ ਬਨਾਵਣ ਹਾਰ। 
ਬਹੁਤੇ ਹੈਨ ਕਿ ਇੱਕ ਹੈ ਛੋਟੇ ਬਡੇ ਉਚਾਰਿ। 
ਇਨਸਾਨ ਔਰ ਹੈਵਾਨ ਦੀ ਹਈ ਤਫਾਵਤ ਕੋਇ। 
ਰੂਹ ਖ਼ੁਦਾ ਇਨਸਾਨ ਦਾ ਇਕੋ ਹੈ ਕਿ ਦੋਇ। 
ਕਿੱਥੋਂ ਆਲਮ ਉਪਜਦਾ ਕਿੱਥੇ ਜਾਇ ਸਮਾਹਿ। 
ਏਹੁ ਹਕੀਕਤ ਜੋ ਦਸੇ ਸੋਈ ਰਸੂਲ ਖੁਦਾਇ। 
ਜਵਾਬ ਨਾਨਕ ਸ਼ਾਹ 
ਨਾਨਕ ਕਹੇ ਕਰੀਮਦੀਨ ! ਬਾਦੇ ਦਾ ਕੀ ਤੋਲ? 
ਸੂਰਤ ਕੀ ਹੈ ਪੌਣ ਦੀ? ਸਿੱਟੇ ਬਿਰਛਾਂ ਰੋਲ। 
ਆਤਸ਼ ਦਾ ਕੀ ਕੱਦ ਹੈ? ਮੋਟਾ ਪਤਲਾ ਹੋਇ। 
ਕੌਣ ਤਰੰਗ ਬਠਾਇੰਦਾ? ਰੰਗ ਆਬ ਦਾ ਕੋਇ? 
ਚੰਦ ਬਿੰਬ ਪ੍ਰਤਿ ਬਿੰਬ ਜਿਉਂ ਛੋਟੇ ਬਡਾ ਹੁਵੰਤ। 
ਬਾਦੀ ਰੂਹ ਇਨਸਾਨ ਦੀ ਖਾਕੀ ਰੂਹ ਹੈਵਾਨ। 
ਬਾਦੀ ਰੂਹ ਖੁਦਾਇ ਦੀ ਸਾਹਿਬ ਸਗਲ ਜਹਾਨ। 
ਰੂਹ ਨ ਛੋਟਾ ਬੜਾ ਕਿਸ ਛੋਟੇ ਬੜੇ ਸਰੀਰ। 
ਅੰਦਰ ਬਾਹਰ ਸਰਬ ਦੇ ਪਸਰਿਆ ਇੱਕੋ ਬੀਰ। 

ਜਲ ਤਰੰਗ ਜਿਉਂ ਰੱਬ ਤੇ ਜਗ ਉਪਜੇ ਹੋਇ ਲੀਨ। 
ਕੁਦਰਤਿ ਚਲਤ ਖੁਦਾਇ ਦੀ ਸੱਚੀ ਹਮ ਕਹਿ ਦੀਨ। 
ਸਵਾਲ ਕਰੀਮਦੀਨ 
ਵਲੀ ਹਿੰਦ ਸੁਣ ਨਾਨਕਾ ! ਦੱਸ ਹਮਾਰਾ ਸ੍ਰਾਲ। 
ਹੱਕ ਬਿਗਾਨਾ ਜੋ ਖਾਏ ਤਿਨ੍ਹਾਂ ਕੌਨ ਹਵਾਲ। 
ਮੂਏ ਖਾਕੂ ਜੇ ਮਿਲੇ ਵੱਤ ਨ ਆਦਮ ਹੋਇ। 
ਲੈਣਾ ਦੇਣਾ ਦੁਨੀ ਦਾ ਕਿਉਂ ਕਰ ਫ਼ੈਸਲ ਹੋਇ। 
ਅੱਗੇ ਇੱਕ ਖੁਦਾਇ ਜੇ ਏਥੇ ਕਿਉਂ ਦੋ ਹੱਦ। 
ਸੱਚੀ ਗੱਲ ਸੁਣਾਇ ਦਿਹੁ ਕੂੜੀ ਦੇਹੋ ਰੱਦ। 
ਕੌਣ ਇਬਾਦਤ ਰੱਬ ਦੀ ਭਿਸ਼ਤਿ ਹਮੇਸ਼ ਦਿਵਾਇ। 
ਮੁਰਸ਼ਦ ਤੂੰ ਹੈਂ ਜਗਤ ਦਾ ਸੱਚਾ ਰਾਹ ਬਤਾਇ। 
ਜਵਾਬ ਨਾਨਕ ਸ਼ਾਹ 
ਸੁਣੋਂ ਇਮਾਮ ਕਰੀਮਦੀਨ ! ਨਾਨਕ ਕਹੇ ਫ਼ਕੀਰ। 
ਹੱਕ ਬਿਗਾਨਾ ਜੋ ਖਸਨ ਮਰਸਨ ਹੋਇ ਜ਼ਹੀਰ। 
ਨਿੰਦਕ ਚੋਰ ਲਵਾਰ ਜੇ ਮਿੱਤਰ ਧੋਹਿ ਜੋਇ। 
ਬੰਦਰ ਰਿੱਛ ਕਲੰਦਰੀ ਬੈਲ ਗਧਾ ਪਰ ਹੋਇ। 
ਜੀਉਂਦੇ ਦੁੱਖ ਸਹਾਰਦੇ ਮਰ ਦੋਜ਼ਖ ਮੈਂ ਜਾਹਿ। 
ਲੈਣਾ ਦੇਣਾ ਰੂਹ ਨੇ ਰੂਹ ਨ ਮਰੇ ਕਿਦਾਹਿ। 
ਫਿਰਕੇ ਦੋਵੇਂ ਰੱਦ ਕੇ ਇੱਕੋ ਮੰਨ ਖੁਦਾਇ। 
ਇਕੋ ਸੁਇਨਾਂ ਭਾਂਤ ਬਹੁ ਗਹਿਣੇ ਨਾਮ ਸਦਾਇ। 
ਗੋਸ਼ੇ ਬੈਠ ਧਿਆਨ ਧਰ ਸੂਰਤ ਸਾਹਿਬ ਏਹ। 
ਸੁਇਨੇ ਵਾਂਝੂੰ ਚਮਕਦਾ ਨੂਰੋਂ ਨੂਰ ਦਸੇਹ। 
ਦਰਸ਼ਨ ਹੋਸੀ ਓਸ ਨੂੰ ਜਿਸ ਦੇ ਵੱਡੇ ਭਾਗ। 
ਮਿਲੇ ਨੂਰ ਮੇ' ਨੂਰ ਤਿਸ ਜਿਸ ਨੂੰ ਹੋਇ ਅਨੁਰਾਗ। 
ਸਵਾਲ ਹਾਜੀਆਂ 
ਬੋਲਿਆ ਪੀਰ ਬਹਾਵਦੀਨ ਮੁਲਤਾਨੀ ਮਖਦੂਮ। 
ਕੌਣ ਨਮੂਨਾ ਰੂਹ ਦਾ ਕਿਥੇ ਰਹੇ ਕਦੂਮ? 
ਭੇਦ ਖ਼ੁਦਾ ਅਰ ਰੂਹ ਦਾ ਜੋ ਕੁਝ ਹਈ ਬਤਾਇ। 
ਕੀ ਕੁਛ ਕਰੇ ਅਵਾਜ ਸੋ ਦਿੱਸੇ ਕੌਣ ਉਪਾਇ। 
ਜੇ ਸ਼ੱਕ ਉਤਾਰੇਂ ਦਿਲੇ ਦਾ ਤੂੰਹੇਂ ਅੱਵਲ ਫ਼ਕੀਰ। 
ਮੈਂ ਜੋਇੰਦਾ ਸੱਚ ਦਾ ਕਹੇ ਬਹਾਵਦੀ ਪੀਰ। 
ਜਵਾਬ ਨਾਨਕ ਸ਼ਾਹ 
ਸੁਣ ਬਹਾਵਦੀ ਪੀਰ ਤੂੰ ਆਖੇ ਨਾਨਕ ਸ਼ਾਹ। 
ਨਾਹਿ ਨਮੂਨਾ ਰੂਹ ਦਾ ਰਹੋ ਨ ਕਿਸਹੀ ਜਾਇ। 
ਜ਼ਾਤਿ ਸਫਾਤੋਂ' ਬਾਹਰਾ ਰੂਪ ਰੰਗ ਨਹਿ ਕੋਇ। 
ਕਰੇ ਅਵਾਜ਼ਾਂ ਗੈਬ ਦਾ ਨਦਰੀ ਪਵੈ ਨ ਸੋਇ। 
ਰੂਹ ਖੁਦਾਇ ਨ ਭੇਦ ਕੁਛ ਰਹਿਸਨ ਇੱਕੇ ਥਾਇ। 
ਸੱਚੀ ਏਹੋ ਬੰਦਗੀ ਰਹਿਣਾ ਖ਼ੁਸ਼ੀ ਰਜਾਇ। 
ਸਭ ਨੂੰ ਨੂਰ ਖੁਦਾਇ ਦਾ ਜਾਣੇ ਆਪਣਾ ਆਪ। 

ਜਿਨ੍ਹਾਂ ਆਪ ਪਛਾਣਿਆ ਤਿਨ੍ਹਾਂ ਪੁੰਨ ਨ ਪਾਪ। 
ਸਵਾਲ ਪੀਰ 

ਆਖੇ ਪੀਰ ਬਹਾਵਦੀਨ ਸੁਣਹੋ ਨਾਨਕ ਸ਼ਾਹ ! 

ਰੱਦੇ ਦੋਵੇਂ ਮਜ਼ਹਬ ਤੈਂ ਤੀਜਾ ਕੌਣ ਸਰਾਹਿ। 

ਹਿੰਦੂ ਅਤੇ ਮੁੱਸਲਮਾਨ ਦੋਇ ਆਦਮ ਦੇ ਫਰਜ਼ੰਦ। 

ਕੇਹੜਾ ਪਾਸ ਖੁਦਾਇ ਦੇ ਕੇਹੜਾ ਦੂਰ ਰਹੰਦ। 

ਖਾਂਦਾ ਕੀ ਖੁਦਾਇ ਹੈ ਪਹਿਨੇ ਕੌਣ ਪੁਸ਼ਾਕ। 

ਕੇਹੜਾ ਮਜ਼੍ਰਬ ਨਪਾਕ ਹੈ ਕੇਹੜਾ ਸੱਚਾ ਪਾਕ। 

ਜਵਾਬ ਨਾਨਕ ਸ਼ਾਹ 

ਨਾਨਕ ਕਹੇ ਬਹਾਵਦੀਨ ! ਰੱਦੇ ਹਨ ਗੁਮਰਾਹ। 

ਸੋਈ ਮਜ਼ਹਬ ਅਕਾਲ ਦਾ ਫੜਸੀ ਸੱਚਾ ਰਾਹ। 

ਮਜ਼ਹਬ ਨ ਕੋਈ ਰੱਬ ਦਾ ਬੰਦਿਆਂ ਕਰੇ ਅਜਾਦ। 

ਓਹ ਨਜ਼ੀਕ ਖੁਦਾਇ ਦੇ ਜੋ ਰੱਖਦੇ ਹੈਂ ਯਾਦ। 

ਖਾਣਾਂ ਗ਼ਮ ਹੈ ਰੱਬ ਦਾ ਪੈਨਣ ਖਿਮਾਂ ਪੁਸ਼ਾਕ। 

ਕੂੜੇ ਕੁਟਲ ਨਪਾਕ ਹੈਂ ਸੱਚੇ ਸਦ ਹੀ ਪਾਕ। 

ਮਜ਼ਹਬ ਸ਼ਰਹ ਪਰ ਚਲਦੇ ਗਡੀ ਜਿਉਂ ਕਾਪੂਤ। 

ਤੀਨੋਂ ਲੀਕ ਨ ਚੱਲਦੇ ਸੂਰੇ ਸਿੰਘ ਸਪੂਤ। 

ਨਾਨਕ ਆਖੇ ਸੱਚ ਪੰਦ ਸੁਣੋਂ ਬਹਾਵਦ ਪੀਰ। 

ਰੱਦੀ ਹਿੰਦੂ ਤੁਰਕ ਨੌਂ ਬਨੋਂ ਫ਼ਕੀਰ। 

ਰੱਦ ਜਹੂਦਾਂ ਕਾਫਰਾਂ ਮੁਨਾਫਕਾਂ ਤੇ ਮੁਲਹੱਦ। 

ਰੂੰਮੀ ਈਸਾਈ ਜੰਗੀ ਇਰਮਾਨੀ ਰਾਹ ਬੱਦ। 

ਹਬਸ਼ੀ ਤੇ ਕਿਲਮਾਕ ਬੌਧ ਚੀਨੋਂ ਪਾਰਸੀ ਵਾਹਿ। 

ਨਾਨਕ ਸਚੇ ਨਾਮ ਬਿਨ ਮਜ਼ਹਬ ਸਭੇ ਗੁਮਰਾਹਿ। 

ਏਹ ਬਚਨ ਸੁਣ ਕੇ ਪੀਰ ਜਲਾਲਦੀਨ ਬਗਦਾਦੀ ਪੋਤ੍ਰਾ ਪੀਰ ਮੁਹੱਯੁੱਦ ਦੀਨ ਦਾ ਤਮਕ ਖਾ ਕੇ ਬੋਲਿਆ: 
ਸਵਾਲ ਪੀਰ ਜਲਾਲ ਦੀਨ 

ਆਖੇ ਪੀਰ ਜਲਾਲਦੀਨ ਸੁਣ ਨਾਨਕ ਸ਼ਾਹ ਫ਼ਕੀਰ ! 

ਹਿੰਦੂ ਸੂਰਤ ਦੋਜ਼ਖੀ ਵਿੱਚ ਆਤਸ਼ ਹੋਨ ਜ਼ਹੀਰ। 

ਮੁਸਲਮਾਨਾਂ ਵਾਸਤੇ ਭਿਸ਼ਤਿ ਬਨਾਏ ਰੱਬ। 

ਜੇ ਤੂੰ ਹੋਏਂ ਮੁਹੰਮਦੀ ਮੰਨਣ ਤੈਨੂੰ ਸਭ। 

ਹਿੰਦੂ ਭਿਸ਼ਤਿ ਨ ਕੋ ਗਿਆ ਆਤਸ਼ ਦਏ ਜਲਾਇ। 

ਉਨ੍ਹਾਂ ਦਰੂਦ ਨ ਫਾਇਤਾ ਕੁੱਲ ਚਲੀਹਾ ਨਾਇ। 

ਜਵਾਬ ਨਾਨਕ ਸ਼ਾਹ 

ਨਾਨਕ ਆਖੇ ਪੀਰ ਜੀ ! ਕਿਉ ਕਰਸੇ' ਹੱਕਾਰ। 

ਹਿੰਦੂ ਮੁਸਲਮਾਨ ਸਭ ਆਪੇ ਕਰੇ ਕਰਤਾਰ। 

ਰੂਹ ਨ ਹਿੰਦੂ ਤੁਰਕ ਹੈ ਮਜ਼ਹਬ ਜੁੱਸੇ ਦੇ ਸਭ। 

ਬਿਸ਼ਟਾ ਮਿੱਟੀ ਖਾਕ ਹੋਇ ਜੁਸਾ ਸਭ ਦਾ ਲੱਭ। 

ਮਜ਼ਹਬ ਕਿਸੇ ਦੀ ਭਿਸ਼ਤ ਨਾ ਦੋਜ਼ਕ ਭਿਸ਼ਤ ਭੁਗਾਇ। 

ਪੈਗੰਬਰ ਅਵਤਾਰ ਜੋ ਕਿਸੇ ਨ ਰੱਖ ਸਕਾਹਿ। 

ਜੇ ਕੋਈ ਉਲਟਾ ਕਰਸੋ ਚਹਿ ਸੋ ਭੀ ਦੋਜ਼ਕ ਜਾਹਿ। 


!ਮ-ਤੈਂਪ੦॥ _. 500006/6 ਕ7੧0ਟ੬ 77010 $. 00 1306 (ਮਧਹਕ $8006) 1060: ਹਰ? ਰਰਰ/? ਪਿ 


[216] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਮੁਸ਼ਕਲ ਮੁਸਲਮਾਨੜੀ ਹਿੰਦੂ ਹਰ ਕੰਮ ਮਾਹਿ। 
ਦੋਵੇਂ ਕਾਇਮ ਨਾ ਰਹਿਨ ਦਾਵੇ ਕਰ ਉੱਠ ਜਾਹਿ। 
ਨਾਨਕ ਦਾਵਾ ਛੱਡਿਆ ਦੁਹਿ ਤੇ ਨਿਆਰਾ ਹੋਇ। 
ਇਥੇ ਮਿਲਨ ਬਡਿਆਈਆਂ ਦਰਗਹਿ ਪਾਵੈ ਢੋਇ। 
ਬੋਲਿਆ ਪੀਰ ਬਹਾਵਦੀ ਸੁਣ ਜਲਾਲਦੀਨ ਪੀਰ। 
ਨਾਨਕ ਪਾਸੋ ਪੁਛਣਾ ਬਹੁਤ ਇਹੋ ਤਕਸੀਰ। 
ਜ਼ਾਹਰ ਅਜਮਤ ਇਸ ਦੀ ਕਾਬਾ ਦਿੱਤਾ ਫਿਰਾਇ। 
ਮਜ਼ਹਬ ਸਭੇ ਮਨਸੂਖ ਕਰ ਮੰਨਿਆਂ ਇੱਕ ਖੁਦਾਇ। 
ਚਾਰ ਕਿਤਾਬਾਂ ਬੇਦ ਚਾਰ ਪੈਗੰਬਰ ਅਵਤਾਰ। 
ਕਰੇ ਸਭੇ ਮਨਸੂਖ ਇਨ ਮੰਨੇ ਇਮਾਮ ਨ ਯਾਰ। 
ਭਾਵੇਂ ਮੂੰਹੋਂ ਨ ਆਖਦਾ ਜ਼ਾਹਰ ਦਿਸਨ ਅਸਾਰ। 
ਆਯਾ ਅਖੀਰੀ ਧੁਰੋਂ ਇਹ ਪੈਗੰਬਰ ਅਵਤਾਰ। 
ਬਡਾ ਫ਼ਕੀਰੀ ਮਰਤਬਾ ਮਾਰਫਤੀ ਸਚ ਰਾਹ। 
ਮਾਰਫਤੋਂ ਜੋ ਬਾਹਰੇ ਸੱਭੇ ਹੈਂ ਗੁਮਰਾਹ। 
ਮਹਿਰਮ ਤੁਸੀਂ ਨ ਪੀਰ ਜੀ ਨਾਨਕ ਬਡਾ ਫ਼ਕੀਰ। 
ਰੱਬ ਜਿਸੇ ਦੀ ਮੰਨਦਾ ਸੋਈ ਵੱਡਾ ਪੀਰ। 
ਨਾਨਕ ਆਖੇ ਪੀਰ ਸੁਣ ਮੇਰੀ ਕਰ ਨ ਤਰੀਫ। 
ਬਡਾ ਕਰੇ ਸਾਹਿਬ ਕਿਸੇ ਚਾਹੋ ਕਰੇ ਹਰੀਫ। 
ਰੱਬ ਨਿਤਾਣਿਆਂ ਤਾਣ ਹੈ ਨਿਮਾਣੇ ਦਾ ਮਾਣ। 
ਜੇ ਕੀਰੀ ਵਿੱਚ ਬਲ ਕਰੇ ਲੇਵੇ ਫੀਲ ਰੰਵਾਣ। 
ਨਦੀਆ ਵਿਚਿ ਟਿਬੇ ਦੇਖਾਲੇ ਥਲੀ ਕਰੇ ਅਸਗਾਹ ॥ 
ਕੀੜਾ ਥਾਪਿ ਦੇਇ ਪਾਤਿਸਾਹੀ ਲਸਕਰ ਕਰੇ ਸੁਆਹ ॥ 


ਛੰਦ ਬਚਨ ਸਭੇ ਸਤਗੁਰ ਕੇ ਪਿਆਰੇ ਲਾਗੇ ਪੀਰਾਂ ਤਾਂਈ। 

ਕਰੀ ਦਸਤ ਬੋਲ ਗਲ ਮਿਲ ਕੇ ਆਨੰਦ ਭਏ ਮਹਾਂਈ। 

ਪੁਛਯਾ ਸੱਚ ਪੀਰ ਜੀ ਦੱਸੋ ਜਾਮਾ ਕਿਸ ਘਰ ਧਾਰਾ? 

ਹਿੰਦੂ ਹੈ ਕਿ ਮੁਸਲਮਾਨਾ ਫਿਰਕਾ ਕੌਣ ਤੁਮਾਰਾ? 
ਜਵਾਬ ਨਾਨਕ ਸ਼ਾਹ 

ਹਿੰਦੂ ਕਹਾਂ ਤਾ ਮਾਰੀਆਂ ਮੁਸਲਮਾਨ ਭੀ ਨਾਹਿ। 

ਪਾਂਚ ਤੱਤ ਕਾ ਪੁਤਲਾ ਗੈਬੀ ਖੇਲੇ ਮਾਹਿ। 

ਗੈਬੀ ਆਇਆ ਗੈਬ ਤੋਂ ਆਣ ਲਗਾਇਆ ਐਬ। 

ਉਲਟ ਸਮਾਨਾ ਗੈਬ ਮੈਂ ਮਿਟ ਗਏ ਸਭੇ ਐਬ। 

ਕਲਿਜੁਗ ਨਾਨਕ ਨਿਰਮਲਾ ਪੰਥ ਚਲਾਯੋ ਆਇ। 

ਬੇਦ ਕਤੇਬੋਂ ਬਾਹਰਾ ਜਪਦੇ ਏਕ ਖੁਦਾਇ। 

ਕਲਿਜੁਗ ਨਾਨਕ ਨਿਰਮਲੀ ਸਿੱਖੀ ਹੈ ਪਰਵਾਨ। 

ਪਾਰ ਉੱਤਰੇ ਉਮਤੀ ਸਤਨਾਮ ਦੈ ਦਾਨ। 

ਹਿੰਦੂ ਮੁਸਲਮਾਨ ਸਭ ਮਜ਼ਹਬ ਚਲਾਏ ਕੂਰ। 

ਸੱਚਾ ਮਜ਼ਹਬ ਅਲਾਹਿ ਦਾ ਲਾ ਮਜ਼੍ਹਬੀ ਇੱਕ ਨੂਰ। 

ਅਮਲਾਂ ਉੱਤੇ ਨਿੱਬੜੇ ਸਾਹਿਬ ਦੇ ਦਰਬਾਰ। 

ਕੋਈ ਕਰੇ ਸਹਾਇ ਨਾ ਪੈਗੰਬਰ ਅਵਤਾਰ। 


(ਵਾਰ-ਮਾਝ, ਮ ੧ - ੧੪੪) 

ਏਹ ਬਚਨ ਸੁਣ ਕੇ ਅਤੇ ਸਾਮੁਥਾ ਦੇਖ ਕਰ ਸਭ ਕਾਜ਼ੀ, ਹਾਜੀ, ਮੁੱਲਾਂ, ਮਜਾਵਰ, ਪੀਰ, ਫ਼ਕੀਰ, ਬਾਬੇ 
ਜੀ ਦੇ ਦਾਸ ਹੋ ਗਏ। ਓਥੋਂ ਚੱਲਣ ਲੱਗੇ ਤਾਂ ਬਾਬੇ ਦੀ ਇੱਕ ਖੜਾਂਵ ਜ਼ਯਾਰਤ ਵਾਸਤੇ ਉਨ੍ਹਾਂ 
ਰੱਖ ਲੀਤੀ, ਜੋ ਹੁਣ ਕਾਬੇ ਵਿੱਚ ਹੈ। ਜਿੱਥੇ ਬਾਬਾ ਜੀ ਮੱਕੇ ਤੋਂ ਬਾਹਰ ਅਮਰੇ ਸ਼ਹਿਰ ਦੇ ਰਾਹ 
ਉੱਤੇ ਬਾਬੇ ਫ਼ਕੀਰ ਦੀ ਮਸੀਤ ਪਾਸ ਰਿਹਾ ਕਰਦੇ ਸੇ ਓਹ ਮਕਾਨ ਮਸੀਤ ਦੀ ਸ਼ਕਲ ਪਰ 
ਹੁਣ ਵਲੀ ਹਿੰਦ ਦਾ ਉਜਾਗਰ ਹੈ। ਬੇਰੀ ਤੇ ਖਜੂਰ ਦੋ ਬ੍ਰਿਛ ਇੱਕ ਬਾਵਲੀ ਸਦਾਬ੍ਹਤ ਬਾਦਸ਼ਾਹ 
ਰੂਮ ਵੱਲੋਂ ਓਸੇ ਮਕਾਨ ਵਿੱਚ ਹੈਨ ਹੋਰ ਕਿਸੇ ਥਾਂ ਨਹੀਂ। 
ਇਕ ਦਿਨ ਭਾਈ ਮਰਦਾਨੇ ਨੇ ਆਖਿਆ, “ਜੀ! ਤੁਸੀਂ ਏਥੇ ਵੱਸਣ ਆਏ ਹੋ? ਚਲੋਂ ਅੱਗੇ ਮਦੀਨਾਂ 
ਦੇਖੀਏ।”” ਤਾਂ ਬਾਬਾ ਜੀ ਸਾਥੀਆਂ ਸਮੇਤ (ਮੱਕੇ ਤੋਂ ਤਿੰਨ ਸੌ ਕੋਹ) ਮਦੀਨੇ (ਮਦੀਨਾ) ਜਾ 
ਫਿਰੇ। ਪੈਗੰਬਰ ਦੀ ਕਬਰ ਤੋਂ ਬਾਹਰ ਫਾਤਮਾਂ ਵਾਲੇ ਦਰਵਾਜ਼ੇ ਅੱਗੇ ਬੈਠ ਕੇ ਰਬਾਬ ਵਜਵਾ 
ਕਰ ਏਹ ਸ਼ਬਦ ਗਾਵਿਆ: 
ਬਸੰਤੁ ਹਿੰਡੋਲ ਮਹਲਾ ੧ ਘਰੁ ੨ 
੧ਉ' `ਸਤਿਗੁਰ ਪ੍ੁਸਾਦਿ ॥ 
ਨਉ ਸਤ ਚਉਦਹ ਤੀਨਿ ਚਾਰਿ ਕਰਿ ਮਹਲਤਿ ਚਾਰਿ ਬਹਾਲੀ ॥ 
ਚਾਰੇ ਦੀਵੇ ਚਹੁ ਹਥਿ ਦੀਏ ਏਕਾ ਏਕਾ ਵਾਰੀ ॥੧॥ 
ਮਿਹਰਵਾਨ ਮਧੁਸੂਦਨ ਮਾਧੌ ਐਸੀ ਸਕਤਿ ਤੁਮਾਰੀ ॥੧॥ ਰਹਾਉ ॥ 
ਘਰਿ ਘਰਿ ਲਸਕਰੁ ਪਾਵਕੁ ਤੇਰਾ ਧਰਮੁ ਕਰੇ ਸਿਕਦਾਰੀ ॥ 
ਧਰਤੀ ਦੇਗ ਮਿਲੈ ਇਕ ਵੇਰਾ ਭਾਗੁ ਤੇਰਾ ਭੰਡਾਰੀ ॥ ੨॥ 
ਨਾ ਸਾਬੂਰੁ ਹੋਂਵੈ ਫਿਰਿ ਮੰਗੈ ਨਾਰਦੁ ਕਰੇ ਖੁਆਰੀ ॥ 
ਲਬੁ ਅਧੇਰਾ ਬੰਦੀਖਾਨਾ ਅਉਗਣ ਪੈਰਿ ਲੁਹਾਰੀ ॥੩॥ 
ਪੂੰਜੀ ਮਾਰ ਪਵੈ ਨਿਤ ਮੁਦਗਰ ਪਾਪੁ ਕਰੇ ਕ੍ਰੋਟਵਾਰੀ ॥ 
ਭਾਵੈ ਚੰਗਾ ਭਾਵੈ ਮੰਦਾ ਜੈਸੀ ਨਦਰਿ ਤੁਮਾਰੀ ॥੪॥ 
ਆਦਿ ਪੁਰਖ ਕਉਂ ਅਲਹੁ ਕਹੀਐ ਸੇਖਾਂ ਆਈ ਵਾਰੀ ॥ 
ਦੇਵੇਂ ਦੇਵਤਿਆ ਕਰੁ ਲਾਗਾ ਐਸੀ ਕੀਰਤਿ ਚਾਲੀ ॥੫॥ 
ਕੂਜਾ ਬਾਂਗ ਨਿਵਾਜ ਮੁਸਲਾ ਨੀਲ ਰੂਪ ਬਨਵਾਰੀ ॥ 
ਘਰਿ ਘਰਿ ਮੀਆ ਸਭਨਾਂ ਜੀਆਂ ਬੋਲੀ ਅਵਰ ਤੁਮਾਰੀ ॥੬॥ 
ਜੇ ਤੂ ਮੀਰ ਮਹੀਪਤਿ ਸਾਹਿਬੁ ਕੁਦਰਤਿ ਕਉਣ ਹਮਾਰੀ ॥ 
ਚਾਰੇ ਕੁੰਟ ਸਲਾਮੁ ਕਰਹਿਗੇ ਘਰਿ ਘਰਿ ਸਿਫਤਿ ਤੁਮਾਰੀ ॥੭॥ 
ਤੀਰਥ ਸਿੰਮਿਿਤਿ ਪੁੰਨ ਦਾਨ ਕਿਛੁ ਲਾਹਾ ਮਿਲੈ ਦਿਹਾੜੀ ॥ 
ਨਾਨਕ ਨਾਮੁ ਮਿਲੈ ਵਡਿਆਈ ਮੇਕਾ ਘੜੀ ਸਮ੍ਾਲੀ ॥੮॥੧॥੮॥ 
(ਬਸੰਤੁ ਹਿੰਡੋਲ, ਮ੪ ੧ - ੧੧੯੦) 
ਜਦ ਏਹ ਸ਼ਬਦ ਗਾਵਿਆ ਤਾਂ ਜੋ ਲੋਕ ਸ਼ਰਾ ਮੁਹੰਮਦੀ ਅਨੁਸਾਰ ਗਾਉਣ ਨੂੰ ਗੁਨਹਗਾਰੀ ਸਮਝਦੇ ਸੇ, 
ਓਹ ਹਟਾਵਣ ਆਏ। ਬਹੁਤ ਬੁਰਾ ਭਲਾ ਬੋਲੇ ਪਰ ਬਾਬਾ ਜੀ ਗਾਉਂਦੇ ਹੀ ਰਹੇ। ਓੜਕ ਉਨ੍ਹਾਂ 
ਨੇ ਮਾਰਨ ਵਾਸਤੇ ਇੱਟਾਂ ਵੱਟੇ ਵੱਟੇ ਤਾਂ (ਜਨਮਸਾਖੀ ਵਿੱਚ ਲਿਖਯਾ ਹੈ) ਬਾਬੇ ਜੀ ਦੀ ਸ਼ਕਤੀ 
ਨਾਲ ਉਨ੍ਹਾਂ ਦੇ ਹੱਥਾਂ ਨਾਲ ਵੱਟੇ ਚਿੰਮੜ ਗਏ। ਜਿੱਥੇ ਕਿਸੇ ਦਾ ਹੱਥ ਸੀ ਓਥੇ ਹੀ ਰਹਿ ਗਿਆ। 
ਏਹ ਬਾਤ ਸੁਣ ਕੇ ਸ਼ਹਿਰ ਵਿੱਚ ਰੌਲਾ ਪੈ ਗਿਆ। ਲੋਕਾਂ ਨੇ ਇਮਾਮਾਂ ਨੂੰ, ਜੋ ਓਥੋਂ ਦੇ ਹਾਕਮ 
ਅਲੀ ਦੀ ਉਲਾਦ ਵਿੱਚੋਂ ਸਨ; ਜਾ ਦੱਸਜਾ। ਓਹ ਬੜੇ ਖ਼ਫ਼ਾ ਹੋਏ। ਅਨੇਕ ਉਲਮਾ, ਫਜ਼ਲਾ, 
ਕਾਜ਼ੀ, ਮੁੱਲਾਂ, ਫ਼ਕੀਰ, ਪੀਰ, ਮਿਲ ਕੇ ਬਾਬੇ ਪਾਸ ਆਏ। ਬਾਬਾ ਗਾਂਵਦਾ ਸੀ ਇਮਾਮਾਂ ਨੇ 
ਕੰਨਾਂ ਵਿੱਚ ਉਂਗਲੀਆਂ ਦੇ ਲਈਆਂ। ਸੋ ਓਸੇ ਥਾਂ ਚਿਮਟ ਗਈਆਂ ਤਾਂ ਪੀਰਾਂ ਦੀ ਖਾਨ੍ਯੋਂ 
ਗਈ। ਇਮਾਮ _ਕਮਾਲਦੀਨ, _ਜਮਾਲਦੀਨ, _ਕੁਤਬਦੀਨ, _ਗਉਸਦੀਨ, _ਕਰਮਦੀਨ, 

ਇਮਾਮਜ਼ਾਫਰ, ਇਮਾਮ ਸਾਫੀ, ਆਦਿਕ ਹੈਰਾਨ ਹੋ ਗਏ। ਇਮਾਮਜ਼ਾਫਰ ਫ਼ਕੀਰ ਦੋਸਤ ਸੀ। 
ਓਸ ਨੇ ਖ਼ੁਸ਼ੀ ਹੋ ਕੇ ਫ਼ਕੀਰ ਦਾ ਸਰੋਦ ਸੁਣਿਆ ਤੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਤਾਂ ਸਭ ਦੀ 
ਖਲਾਸੀ ਹੋਈ। ਫੇਰ ਬਹੁਤ ਸਾਰੇ ਸਵਾਲ ਜਵਾਬ ਹੋਏ ਜਿਨ੍ਹਾਂ ਦਾ ਸਾਰੰਸ ਏਹ ਹੈ: 

ਓਨ੍ਹਾਂ ਆਖਿਆ, “ਖੁਦਾ ਨੇ ਪਹਿਲੇ ਆਦਮ ਤੇ ਹੱਵਾ ਨੂੰ ਪੈਦਾ ਕਰ ਕੇ ਹੁਕਮ ਦਿੱਤਾ ਏਹਨਾਂ ਦੀ ਸੰਤਾਨ 
ਭਿਸ਼ਤ ਵਿੱਚ ਰਹੇਗੀ ਅਰ ਜੋ ਹਿੰਦੂ ਮਤ ਦੀ ਸੰਤਾਨ ਹੋਣੇ ਕਰ ਮਨੁੱਖ ਸਦਾਉਂਦੇ ਹਨ ਜੋ ਮਤ 
ਸ਼ੈਤਾਨ ਦਾ ਨਾਉਂ ਹੈ। ਸ਼ੈਤਾਨ ਨੂੰ ਬਹਿਸ਼ਤਾਂ ਵਿੱਚੋਂ ਖ਼ੁਦਾ ਨੇ ਕੱਢ ਛੱਡਿਆ ਹੈ। ਓਸ ਦੀ ਸੰਤਾਨ 
ਨੂੰ ਭੀ ਭਿਸ਼ਤਿ ਨਹੀਂ ਕਿੰਤੂ ਦੋਜ਼ਕ ਮਿਲਦਾ ਹੈ। ਨਾਲੇ ਹਿੰਦੂਆਂ ਦਾ ਵੱਡਾ ਕੋਈ ਖ਼ੁਦਾ ਦਾ ਯਾਰ 
ਨਹੀਂ। ਸਾਡੇ ਚਾਰ ਪੈਗੰਬਰ ਦਾਊਦ, ਮੂਸਾ, ਈਸਾ, ਮੁਹੰਮਦ, ਏਹ ਚਾਰ ਯਾਰ ਖ਼ੁਦਾ ਦੇ ਪਾਸ 
ਹਰ ਵੇਲੇ ਰਹਿੰਦੇ ਹਨ। ਏਨ੍ਹਾਂ ਦੀ ਸਲਾਹ ਸਫਾਰਸ਼ ਖ਼ੁਦਾ ਮੰਨਦਾ ਹੈ। ਜੰਬੂਰ, ਤੋਰੇਤ, ਅੰਜੀਲ, 
ਕੁਰਾਨ, ਏਹ ਚਾਰੇ ਕਿਤਾਬਾਂ ਖ਼ੁਦਾ ਨੇ ਬਖ਼ਸ਼ੀਆਂ ਹਨ। ਏਨ੍ਹਾਂ ਕਿਤਾਬਾਂ ਦੇ ਹੁਕਮ ਪਰ ਚੱਲਣ 
ਵਾਲੇ ਨਜਾਤ ਦੇ ਭਾਗੀ ਹਨ। ਫੇਰ ਆਖਿਆ ਅਖ਼ੀਰੀ ਪੈਗੰਬਰ ਹਜ਼ਰਤ ਰਸੂਲਿੱਲਾ ਮੁਹੰਮਦ 
ਸਾਹਿਬ ਦਾ ਹੁਕਮ ਪ੍ਰਵਾਨ ਕਰਨ ਵਾਲਯਾਂ ਦੇ ਸਹਾਇਕ ਪੈਗੰਬਰ ਦੇ ਯਾਰ ਸਦੀਕ, 
ਅਬੂਬਕਰ, ਉਮਰ ਅਲੀ, ਮੱਦਦਗਾਰ ਬਣੇ ਰਹਿੰਦੇ ਹਨ। ਏਸੇ ਕਰ ਕੇ ਹਿੰਦੂਆਂ ਦੀ ਕਮਾਨ 
ਉੱਤਰ ਗਈ ਮੁਸਲਮਾਨਾਂ ਦੀ ਚੜ੍ਹਦੀ ਕਲਾ ਬਾਦਸ਼ਾਹੀ ਬਣੀ ਹੋਈ ਹੈ। ਤਾਂ ਤੇ ਤੁਸੀਂ ਭੀ ਦੀਨ 
ਮੁਹੰਮਦੀ ਮੰਨੋਂ।” 

ਏਨ੍ਹਾਂ ਦੇ ਪ੍ਰਸ਼ਨਾਂ ਦੇ ਉੱਤਰ ਬਾਬੇ ਜੀ ਵੱਲੋਂ ਮੱਕੇ ਮਦੀਨੇ ਦੀ ਗੋਸਟ ਤੇ ਜਨਮ ਸਾਖੀ ਵਿੱਚ ਬਹੁਤ ਲਿਖੇ 
ਹਨ, ਸੋ ਸੰਖੇਪ (ਮਦੀਨੇ ਦੀ ਗੋਸਟ) ਏਹ ਹੈ: 

“ਮਨ ਦੀ ਸੰਤਾਨ ਤਾਂ ਸਾਰਾ ਹੀ ਸੰਸਾਰ ਹੈ, ਓਸ ਦੀਆਂ ਦੋ ਇਸਤ੍ਰੀਆਂ ਸੁਮੱਤੀ, ਕੁਮੱਤੀ ਸਨ। ਕੁਮੱਤੀ 
ਤੋਂ ਆਸੁਰੀ ਸੰਪਦਾ ਅਸੁਰ ਹੋਏ। ਸੁਮੱਤੀ ਤੋ ਸੁਰੀ ਸੰਪਤਿ ਜਿਨ੍ਹਾਂ ਨੂੰ ਸੁਰ ਬੋਲਦੇ ਹਨ ਪੈਦਾ 
ਹੋ ਚੁੱਕਾ ਹੈ। ਖ਼ੁਦਾ ਦੇ ਯਾਰ ਚਾਰ ਪੈਗੰਬਰ ਏਹ ਨਹੀਂ ਜੋ ਤੁਸੀਂ ਆਖਦੇ ਹੋ। ਪੌਣ, ਧਰਤੀ, 
ਅਗਨੀ, ਜਲ, ਏਹ ਚਾਰ ਰੱਬ ਦੇ ਯਾਰ ਹਨ, ਜਿਨ੍ਹਾਂ ਦੁਆਰੇ ਸ੍ਰਿਸ਼ਟੀ ਰਚੀ ਹੈ। ਏਨ੍ਹਾਂ ਹੀ 
ਤੱਤਾਂ ਦੇ ਸਭ ਜੁੱਸੇ ਬਣੇ ਹੋਏ ਹਨ। ਪ੍ਰਤੇਕ ਜੁੱਸੇ ਵਿੱਚ ਆਏ ਹੋਏ ਚੇਤਨ ਦਾ ਨਾਮ ਰੂਹ (ਜੀਵ) 
ਹੈ। ਸਾਰੇ ਬ੍ਰਹਮੰਡ ਵਿੱਚ ਬਯਾਪਕ ਚੇਤਨ ਦਾ ਨਾਮ ਈਸ਼ਵਰ ਹੈ। ਬ੍ਰਹਮੰਡ ਦੇ ਬਾਹਰ ਅੰਦਰ 
ਬਯਾਪਕ ਚੇਤਨ ਦਾ ਨਾਮ ਬੂਹਮ ਹੈ। ਤੁਸੀਂ ਤਾਂ ਆਪਣੇ ਪੈਗੰਬਰਾਂ ਨੂੰ ਹੀ ਖ਼ੁਦਾ ਦੇ ਯਾਰ ਮੰਨਦੇ 
ਹੋ ਅਰ ਹਿੰਦੂ ਅਪਣੇ ਅਵਤਾਰਾਂ ਨੂੰ ਖੁਦ ਖ਼ੁਦਾ ਮੰਨਦੇ ਹਨ। ਅਸੀਂ ਅਵਤਾਰ ਤੇ ਪੈਗੰਬਰਾਂ 
ਦੋਹਾਂ ਨੂੰ ਰੱਬ ਦੇ ਬੰਦੇ ਤੇ ਮਜ਼੍ਹਬਾਂ ਨੂੰ ਬਣਾਉਟੀ ਸਮਝਦੇ ਹਾਂ। ਬਨਾਵਟ ਝੂਠੀ ਹੁੰਦੀ ਹੈ। ਤੁਸਾਡੇ 
ਸੁੰਨਤ ਕਰਨੀ, ਲਬਾਂ ਲੈਣੀਆਂ, ਮੁਹੰਮਦ ਦਾ ਕਲਮਾ ਪੜ੍ਹਨਾ, ਕਾਬੇ ਵਲ ਸਿਰ ਝੁਕਾਉਣਾ, 
ਰੋਜ਼ੇ ਰੱਖਣੇ, ਏਹ ਸਭ ਬਨਾਵਟ ਹੈ। ਹਿੰਦੂਆਂ ਵਿੱਚ ਜਨੇਊ ਪਹਿਰਨਾ, ਕੰਨ ਛੇਦਣੇ, ਭੱਦਣ 
ਕਰਨੇ, ਪ੍ਰਿਤਮਾ ਪੂਜਣੀ, ਬ੍ਰਤ ਰੱਖਣੇ, ਏਹ ਬਨਾਵਟ ਹੈ। ਏਸੇ ਵਾਸਤੇ ਅਸੀਂ ਆਪਣਾ ਮਜ਼ਹਬ 
ਕੋਈ ਨਹੀਂ ਬਣਾਇਆ। ਅਣਵਿੱਧ ਜਟਾ ਜੂਟ ਜੈਸਾ ਪ੍ਰਮੇਸ਼ਵਰ ਨੇ ਮਨੁੱਖ ਨੂੰ ਪੈਦਾ ਕੀਤਾ ਹੈ, 
ਓਸਾ ਹੀ ਰੱਖਣਾ ਹੈ। ਆਪਣਾ ਚਿੰਨ੍ਹਯ ਕੋਈ ਨਹੀਂ ਚਲਾਵਣਾ। ਕੇਵਲ ਸਿਖਯਾ ਧਾਰਨੇ ਕਰ 
ਸਿੱਖ ਕਹਾਵਾਂਗੇ। ਭਿਸ਼ਤਿ ਦੋਜ਼ਕ ਸਭ ਨੂੰ ਕਰਮਾਂ ਅਨੁਸਾਰ ਪ੍ਰਮੇਸ਼ਵਰ ਦਿੰਦਾ ਹੈ। ਤੁਸੀਂ ਝੂਠੇ 
ਜ਼ਿੱਦੀ ਹਿਰਸੀ ਹੋ, ਜੋ ਆਪ ਨੂੰ ਭਿਸ਼ਤੀ ਤੇ ਹਿੰਦੂਆਂ ਨੂੰ ਦੋਜ਼ਕੀ ਆਖਦੇ ਹੋ। ਖ਼ੁਦਾ ਦੇ ਘਰੋਂ 
ਕਦੇ ਕਿਸੇ ਨੂੰ ਕੋਈ ਕਿਤਾਬ ਨਹੀਂ ਮਿਲੀ। ਸਭ ਮਨੁੱਖਾਂ ਨੇ ਰਚੀਆਂ ਹਨ। ਹੁਣ ਪੁਮੇਸ਼ੂਰ ਨੇ 
ਹਿੰਦੂ ਤੁਰਕ ਦੋਹਾਂ ਦੇ ਸੁਧਾਰ ਵਾਸਤੇ ਸਾਨੂੰ ਅਖ਼ੀਰੀ ਪੈਗੰਬਰ ਕਰ ਕੇ ਭੇਜਿਆ ਹੈ। ਸੋ ਜੇਕਰ 
ਸਾਡਾ ਕਹਿਣਾ ਮੰਨੌਂਗੇ ਤਾਂ ਤੁਸਾਡਾ ਭਲਾ ਹੋਵੇਗਾ।” 

ਏਹ ਗੱਲਾਂ ਕਰਦੇ ਹੀ ਸਨ ਕਿ ਤਦੋਂ ਨੂੰ ਮੱਕੇ ਤੋਂ ਚੱਲੇ ਹੋਏ ਕਾਜ਼ੀ ਰੁਕਨਦੀਨ, ਪੀਰ ਜਲਾਲ, ਪੀਰ 
ਬਹਾਵਦੀਨ ਆਦਿਕ ਬਹੁਤ ਲੋਕ ਆ ਪਹੁੰਚੇ। ਉਨ੍ਹਾਂ ਨੇ ਇਮਾਮਾਂ ਨੂੰ ਪੁਛਿਆ, “ਏਹ ਫ਼ਕੀਰ 

ਨਾਨਕ ਸ਼ਾਹ ਕਿਸ ਦਿਨ ਮਦੀਨੇ ਆਯਾ ਹੈ?” ਇਮਾਮਾਂ ਨੇ ਦੱਸਿਆ ਤਾਂ ਓਨ੍ਹਾਂ ਆਖਿਆ, 
“ਜਿਸ ਦਿਨ, ਜਿਸ ਘੜੀ ਏਹ ਮਦੀਨੇ ਪੁੱਜੇ ਹਨ ਓਸੇ ਘੜੀ ਓਸੇ ਤਰੀਕ ਨੂੰ ਏਹ ਮੱਕੇ ਤੋਂ 
ਚੱਲੇ ਸਨ ਤੇ ਅਸੀਂ ਪੰਦੀਂ ਦਿਨੀਂ ਊਠਾਂ ਦੀ ਸਵਾਰੀ ਪਰ ਆਏ ਹਾਂ।” 
ਫੇਰ ਕਾਜ਼ੀ ਰੁਕਨਦੀਨ ਬੋਲਿਆ 

ਆਖੇ ਕਾਜ਼ੀ ਰੁਕਨਦੀਨ ਸੁਣਹੋ ਚਾਰ ਇਮਾਮ। 
ਨਾਨਕ ਆਯਾ ਜਗਤ ਪਰ ਲੈ ਸੱਚਾ ਫਰਮਾਨ। 
ਬੋਲੇ ਸੱਯਦ ਜਲਾਲਦੀਨ ਔਰ ਬਹਾਵਦੀ ਪੀਰ। 
ਨਾਨਕ ਤਾਈਂ ਛੋੜਨਾ ਬਹੁਤੀ ਹੈ ਤਕਸੀਰ। 
ਬੋਲੇ ਚਾਰ ਇਮਾਮ ਇਨ ਰੱਦੇ ਪੈਗੰਬਰ ਯਾਰ। 
ਮਜ਼ਹਬ ਕਰੇ ਮਨਸੂਖ ਇਨ ਜੋ ਹੈ ਵਿੱਚ ਸੰਸਾਰ। 
ਸੁਲ੍ਹਾਕੁਲ ਇਹੁ ਪੀਰ ਹੈ ਰੱਦ ਕਰੋਗੇ ਕੂਰ। 
ਬਿਨ ਪ੍ਰਮੇਸ਼ੂਰ ਔਰ ਕੀ ਮੰਨਤ ਕਰ ਹੈ ਦੂਰ। 
ਮੁਸਲਮਾਨੀ ਹਿੰਦਵੀ ਦੋਵੇਂ ਮੇਟੈ ਰਾਹ। 
ਸ਼ਰਾ ਚਿੰਨ੍ਹਜ ਕੁਛ ਆਪਣਾ ਨਾਹਿ ਚਲਾਵੇ ਕਾਹਿ। 

ਸਵਾਲ ਇਮਾਮ 
ਸੁਣਹੋ ਨਾਨਕ ਹਿੰਦਵੀ ! ਸੱਚਾ ਰਾਹ ਬਤਾਇ। 
ਜਿਸ ਪੈਂਡੇ ਸੁ ਚਲਦਿਆਂ ਮਲਕੁਲ ਮੌਤ ਨ ਖਾਇ। 
ਕਾਜ਼ੀ ਮੁੱਲਾਂ ਪੰਡਤੀ ਜਗਤ ਭੁਲਾਇਆ ਰਾਹਿ। 
ਅੱਲਾ ਮੰਨ ਫੱਕਰ ਰਹੇ ਫੱਕਰ ਅੱਲਾ ਦੇ ਮਾਹਿ। 
ਮਰਤਬ ਬੜਾ ਫ਼ਕੀਰ ਦਾ ਫੁਰਮਾਇਆ ਰੱਥ ਆਪ। 
ਕੇੜ੍ਹੀ ਕਰੀਏ ਬੰਦਗੀ ਜਿਸ ਕਰ ਹੋਇ ਮਿਲਾਪ। 

ਜਵਾਬ ਨਾਨਕ ਸ਼ਾਹ ਸੂਰਾ 

ਨਾਨਕ ਆਖੇ ਸੱਚ ਦੀ ਸੁਣ ਹੋ ਪੰਦ ਇਮਾਮ। 
ਛੱਡੋ ਖੁਦੀ ਤਕੱਬਰੀ ਬਣੋਂ ਨ ਸ਼ਰਾ ਗ਼ੁਲਾਮ। 
ਤੋਬਾ ਕਰੋ ਗ਼ੁਨਾਹ ਥੀਂ ਹੱਕ ਪਰਾਯਾ ਛੱਡ। 
ਲੋਕ ਦਿਖਾਵਾ ਨਾ ਕਰੋ ਮਨ ਅੱਲਾ ਵਿੱਚ ਗੱਡ। 
ਓਹੀ ਮੁਹੰਮਦ ਮਹਾਦੇਉ ਕਲਮਾ ਮੰਤਰ ਏਕ। 
ਕਰਨ ਛੇਦ ਸੁੰਨਤ ਇਕੋ ਅੱਲਾ ਰਾਮ ਬਵੇਕ। 
ਕੁਰਬਾਨੀ ਤੇ ਬਲੀ ਇੱਕ ਦੇਵਲ ਉਹੀ ਮਸੀਤ। 
ਭਰਮ ਭੇਦ ਤਜ ਦ੍ਰੈਤ ਕੋ ਤੇ ਜਾਵੈਂ ਜਗ ਜੀਤ। 
ਕਰ ਅੱਲਾ ਦੀ ਬੰਦਗ਼ੀ ਏਕਾ ਏਕੀ ਹੋਇ। 
ਸਿਲ ਅਲੂਣੀ ਚੱਟਣੀ ਪੌਸੀ ਮੁਸ਼ਕਲ ਖੋਇ। 
ਪੰਦ ਫ਼ਕੀਰਾਂ ਜੋ ਸੁਣੇ ਹਿੰਦੂ ਮੁੱਸਲਮਾਨ। 
ਹੋਨ ਗ਼ੁਨਾਹੀਂ ਪਾਕ ਸਭ ਪਾਵਨ ਸੁਖ ਸੁਬਹਾਨ। 
ਇੱਕੋ ਦੀ ਕਰ ਬੰਦਗ਼ੀ ਦੂਜਾ ਫਾਨੀ ਧਾਰ। 
ਕਿੱਤੀ ਲੱਖ ਪੈਗੰਬਰਾਂ ਕਿੱਤੇ ਹੈਂ ਅਵਤਾਰ। 
ਪੰਡਤ ਮੁੱਲਾਂ ਜੋਤਸ਼ੀ ਜੋਗੀ ਕਾਜ਼ੀ ਸ਼ੇਖ। 
ਕਿੱਸੇ ਸ਼ਾਂਤ ਨ ਆਈਆ ਬਾਝਹੁ ਮੁਰਸ਼ਦ ਵੇਖ। 
ਹਾਜ਼ਰ ਨਾਜ਼ਰ ਰੱਬ ਇੱਕ ਹਿੰਦੂ ਮੁੱਸਲਮਾਨ। 

ਜੋ ਚੱਲੇ ਸੋ ਪਹੁੰਚ ਹੈ ਤਜ ਕੈ ਮਜ਼ਹਬ ਗੁਮਾਨ। 
ਸੱਚਾ ਫਿਰਕਾ ਸਾਜਿਆ ਨਾਨਕ ਸ਼ਾਹ ਫ਼ਕੀਰ। 
ਜੋ ਆਵੈ ਦ੍ਿਫ ਭਾਉ ਕਰ ਪਾਵੈ ਗੁਣੀ ਗਹੀਰ। 

ਏਹ ਬਚਨ ਸੁਣ ਕੇ ਇਮਾਮ ਸਭ ਖ਼ੁਸ਼ੀ ਹੋਏ ਤੇ ਬਾਬੇ ਜੀ ਨੂੰ ਪੁੱਛਿਆ, “ਏਹ ਤੁਸਾਂ ਪਾਸ ਜੋ ਕਿਤਾਬ 
ਹੈ ਏਸ ਤੋਂ ਤੁਸਾਨੂੰ ਤੇ ਲੋਕਾਂ ਨੂੰ ਕੀ ਹਾਸਲ ਹੈ?” (ਕਿਤਾਬ ਤੋਂ ਕੀ ਹਾਸਿਲ ਹੈ?) ਬਾਬੇ ਜੀ ਨੇ 
ਆਖਯਾ, “ਕਿਤਾਬ ਬੱਕਰੀ ਹੈ। ਆਰਫ ਲੋਕ ਏਸ ਦਾ ਮਗਜ਼ ਖਾਂਦੇ ਹਨ, ਜੱਗਿਆਸੀ ਭਗਤ 
ਦੁੱਧ ਪੀਂਦੇ ਹਨ, ਕਾਜ਼ੀ ਪੰਡਿਤ ਹੱਡੀਆਂ ਚੱਬਦੇ ਹਨ, ਹਾਕਮ ਏਸ ਦਾ ਲਹੂ ਚੱਟਦੇ ਹਨ।” 
ਏਸੇ ਪ੍ਰਕਾਰ ਹਮੇਸ਼ ਹੋਰ ਬਹੁਤ ਚਰਚਾ ਹੁੰਦੀ ਰਹੀ। 

ਬਾਬਾ ਜੀ ਓਥੇ ਬਹੁਤ ਦਿਨ ਰਹੇ। ਫੌਜੀ ਲੋਕਾਂ ਨੇ ਜੋ ਸ਼ਾਹ ਰੂਮ ਵੱਲੋਂ ਓਥੇ ਰਹਿੰਦੇ ਸਨ ਇੱਕ ਮੰਦਰ 
ਬਾਬੇ ਦਾ ਬਣਾ ਦਿੱਤਾ ਜੋ ਸੁਨੈਹਰੀ ਕਲਸ ਵਾਲਾ ਹੁਣ ਵਲੀ ਹਿੰਦ ਦਾ ਬੋਲਯਾ ਜਾਂਦਾ ਹੈ ਤੇ 
ਮੁਹੰਮਦ ਸਾਹਿਬ ਦੀ ਕਬਰ ਤੋਂ ਤਿੰਨ ਮੀਲ ਉੱਤਰ ਵੱਲ ਛਾਵਨੀ ਤੇ ਸ਼ਹਿਰ ਦੇ ਵਿਚਕਾਰ ਹੈ। 
ਮੁਹੰਮਦ ਦੀ ਕਬਰ ਫੀਰੋਜ਼ੀ ਰੰਗ ਦੇ ਪੱਥਰ ਦੀ ਬਹੁਤ ਅਚਰਜ ਮਕਬਰਾ ਹੈ। ਚੁਫੇਰੇ ਦੀ ਚਾਰ 
ਦਿਵਾਰੀ ਦੇ ਚਾਰ ਦਰਵਾਜੇ ਹਨ, ਅਬੂਬਬਰ ੧, ਅਬਾਬਲ ੨, ਜਬਰਾਈਲ ੨, ਸ਼ਾਹ ਅਲੀ 
੪, ਪੰਜਵੀਂ ਮੋਰੀ ਫਾਤਮਾਂ ਦੀ ਹੈ, ਏਸੇ ਮੋਰੀ ਤੋਂ ਸਿੱਧੀ ਸੜਕ ਨਾਨਕ ਕਲੰਦਰ ਦੇ ਮਕਾਨ ਨੂੰ 
ਜਾਂਦੀ ਹੈ। 

ਲਿਖਯਾ ਹੈ ਕਿ ਬਾਬੇ ਜੀ ਦੀ ਇੱਕ ਖੜਾਂਵ ਕਾਬੇ ਤੇ ਇੱਕ ਮਦੀਨੇ ਜ਼ਕਾਰਤ ਲਈ ਓਥੋਂ ਦੇ ਲੋਕਾਂ ਨੇ ਰੱਖ 
ਲਈ ਸੀ, ਜੋ ਹੁਣ ਤੱਕ ਹਨ। 

ਭਾਈ ਮਰਦਾਨੇ ਨੇ ਬੇਨਤੀ ਕੀਤੀ ਕਿ ਹੁਣ ਆਏ ਤਾਂ ਹੋ, ਰੂਮ ਸ਼ਾਮ ਭੀ ਦਿਖਾ ਦਿਓ। ਬਾਬੇ ਜੀ ਨੇ 
ਆਖਿਆ, “ਚਲ ਭਾਈ ਮਰਦਾਨਾ ! ਰੂਮ ਵਾਲੇ ਬਾਦਸ਼ਾਹ ਦਾ ਦੀਦਾਰ ਕਰਾਈਏ। ” ਮਦੀਨੇ 
ਤੋਂ ਚੱਲ ਕੇ ਅਜਾਰਾ ਮਸਹਦ, ਅਲੀ, ਕਿਰਬਲਾ, (ਜਿੱਥੇ ਹਸਨ ਹੁਸੈਨ, ਜਜ਼ੀਦ ਬਾਦਸ਼ਾਹ ਦੇ 
ਜੰਗ ਵਿੱਚ ਮਾਰੇ ਗਏ ਸੇ) ਏਨ੍ਹਾਂ ਦੇਸਾਂ ਦੇ ਸੈਲ ਤੇ ਨਾਮੀ ਨਾਮੀ ਪੀਰਾਂ ਫ਼ਕੀਰਾਂ ਨੂੰ ਦੀਦਾਰ 
ਦਿੰਦੇ ਲੈਂਦੇ ਮੁਲਕ ਮਿਸਰ ਵਿੱਚ ਕੈਕੈ ਸ਼ੈਹਰ (ਜਿੱਥੇ ਸੁਲਤਾਨ ਮਹੀਦ ਕਾਰੂੰ ਰਹਿੰਦਾ ਸੀ) 
ਕਿਲ੍ਹੇ ਦੇ ਸਾਹਮਣੇ ਬਿਰਾਜੇ। ਏਥੇ ਹੁਣ ਦੱਖਣੀ ਦਰਵਾਜੇ ਦੇ ਬਾਹਰ ਵਾਰ ਨਹਿਰ ਕਿਨਾਰੇ 
ਛਾਵਣੀ ਦੇ ਰਾਹ ਉੱਤੇ ਨਾਨਕ ਵਲੀ ਦਾ ਚੌਂਤਰਾ ਬਣਿਆ ਹੋਯਾ ਹੈ। ਜਦ ਮਹਿਦੀ ਨਾਲ ਜੰਗ 
ਕਰਨ ਲਈ ਸੰਨ ੧੮ ਸੌ ਪਚਾਸੀ ਛਿਆਸੀ ਈਸਵੀ ਨੂੰ ਸਿੰਘਾਂ ਦੀ ਫੌਜ ਪੰਦਰਾਂ ਨੰਬਰ ਓਥੇ 
ਗਈ ਸੀ ਤਾਂ ਓਹ ਦੇਖ ਆਈ ਹੈ। ਸਗੋਂ ਨੌ ਸੌ ਰੁਪਏ ਦਾ ਕੜਾਹ ਪ੍ਰਸ਼ਾਦ ਫੌਜ ਨੇ ਓਥੇ 
ਕਰਾਯਾ। ਨਾਨਕ ਵਲੀ ਦਾ ਚੌਤਰਾ ਓਥੇ ਮਸ਼ਹੂਰ ਹੈ। ਗੁਰੂ ਜੀ ਨੇ ਜਦ ਓਥੇ ਰਬਾਬ ਵਜਵਾ ਕੇ 
ਓਸ ਦੇਸ ਦੀ ਬੋਲੀ ਵਿੱਚ ਸ਼ਬਦ ਗਾਵਿਆ ਤਾਂ ਬਹੁਤ ਲੋਕ 'ਕੱਠੇ ਹੋ ਗਏ। ਕਿਉਂ ਜੋ ਗੁਰੂ ਜੀ 
ਦੇ ਸ਼ਬਦ ਵਿੱਚ ਏਹ ਬੜੀ ਭਾਰੀ ਸ਼ਕਤੀ ਸੀ, ਜੋ ਕੋਈ ਸੁਣਦਾ, ਮੋਹਿਤ ਹੋ ਜਾਂਦਾ। ਸ਼ਹਰ 
ਵਿੱਚ ਧੁੰਮ ਪੈ ਗਈ। ਬਾਬੇ ਦੀ ਮਹਿਮਾ ਸੁਣ ਕੇ ਪੀਰ ਦਸਤਗੀਰ ਦੇ ਗੱਦੀ ਨਸ਼ੀਨ ਪੀਰ 
ਜਲਾਲ ਦਾ ਪੁੱਤ (ਜੁਲਜਲਾਲੀ) ਆਪਣੇ ਮੁਰੀਦਾਂ ਨਾਲ ਬਾਬੇ ਦੇ ਦੀਦਾਰ ਨੂੰ ਆ ਰਿਹਾ ਸੀ ਤਾਂ 
ਰਾਹ ਵਿੱਚ ਭਾਈ ਮਰਦਾਨਾ ਨਹਿਰੋਂ ਨ੍ਹਾ ਕੇ: 

ਪਾਤਾਲਾ ਪਾਤਾਲ ਲਖ ਆਗਾਸਾ ਆਗਾਸ ॥ 
ਓੜਕ ਓੜਕ ਭਾਲਿ ਥਕੇ ਵੇਦ ਕਹਨਿ ਇਕ ਵਾਤ ॥ 
(ਜਪੁ, ਮ$ ੧ - ੫) 


ਏਹ ਗੁਰੂ ਜੀ ਦੀ ਬਾਣੀ ਪੜ੍ਹਦਾ ਆਉਂਦਾ ਸੀ, ਪੀਰ ਦੇ ਪੁੱਤ੍ਹ ਨੇ ਸੁਣ ਕੇ ਆਖਯਾ, “ਤੂੰ ਕੋਈ ਬਾਵਲਾ 
ਹੈਂ ਯਾ ਕਾਫਰ ਹੈਂ ਜੋ ਏਤਨਾ ਕੁਫਰ ਬੋਲਦਾ ਹੈਂ। ਤਬਕ ਤਾਂ ਚੌਦਾਂ ਹੀ ਪੈਗੰਬਰ ਨੇ ਦੱਸੇ ਹਨ।” 
ਮਰਦਾਨੇ ਆਖਯਾ, “ਜੀ! ਮੇਰਾ ਮੁਰਸ਼ਦ ਤਾਂ ਅਨੇਕ ਆਖਦਾ ਹੈ। ” 

ਏਹ ਦੋਵੇਂ ਏਹੋ ਚਰਚਾ ਕਰਦੇ ਹੋਏ ਪੀਰ ਜੁੱਲ ਜਲਾਲ ਬਾਦਸ਼ਾਹ ਦੇ ਮੁਰਸ਼ਦ ਪਾਸ ਚਲੇ ਗਏ, ਪੀਰ ਨੇ 
ਪਹਿਲੇ ਹੀ ਬਾਬੇ ਦੀ ਮਹਿਮਾ ਸੁਣੀ ਹੋਈ ਸੀ। ਬਹੁਤ ਖ਼ੁਸ਼ੀ ਹੋਯਾ ਤੇ ਆਖਯਾ ਓਸ ਹਿੰਦੁਵੀ 
ਫ਼ਕੀਰ ਨੂੰ ਮੇਰੇ ਪਾਸ ਬੁਲਾ ਲਯਾਵੋ। 
ਮਰਦਾਨੇ ਆਖਯਾ, “ਜੀ ਪੀਰ ਜੀ! ਓਹ ਤਾਂ ਕਦੇ ਕਿਸੇ ਦਾ ਸੱਦਿਆ ਨਹੀਂ ਆਂਵਦਾ, ਬੇ ਪਰਵਾਹ ਹੈ। 
ਆਪੇ ਭਾਵੇਂ ਕਿਸੇ ਥਾਂ ਚਲਿਆ ਜਾਵੇ।? ਪੀਰ ਨੇ ਆਖਯਾ ਏਹੋ ਜੇਹੇ ਪਹੁੰਚੇ ਹੋਏ ਫ਼ਕੀਰਾਂ ਦੇ 
ਦੀਦਾਰ ਖ਼ੁਦਾ ਦੇ ਦੀਦਾਰ ਹਨ, ਚਲੋ ਕਰੀਏ। ਪੀਰ ਆਯਾ ਤਾਂ ਬਾਬੇ ਜੀ ਨੇ ਓਸ ਨੂੰ ਨੇਕ 
ਪਾਕ ਸਮਝ ਕੇ ਅੱਗੋਂ ਉੱਠ ਕੇ ਦਸਤ ਪੰਜਾ ਲੀਤਾ, ਸਲਾਮਾਲੈਕ, ਸਤਕਰਤਾਰ, ਕਹ ਸੁਣ ਕੇ 
ਬੈਠ ਗਏ। ਤਾਂ (ਪੀਰ ਜੁਲਜੁਲਾਲ ਨਾਲ ਚਰਚਾ) ਪੀਰ ਬੋਲਯਾ: 
ਆਖੇ ਜੁਲਜਲਾਲ ਦੀਨ ਨਾਨਕ ਸ਼ਾਹ ਕਤਾਲ। 
ਚੌਦਹ ਤਬਕ ਕਿਤਾਬ ਵਿੱਚ ਤਿਸਤੇ ਪਰੇ ਜਵਾਲ। 
ਡਿੱਠੇ ਬਾਝਹੁ ਕਿਸੇ ਦੀ ਖਾਤਰ ਜਮਾ ਨ ਹੋਇ। 
ਕਹਿਣਾ ਸੁਠਨਾਂ ਬਾਦ ਹੈ ਮਜਲਸ ਵਿੱਚ ਖਲੋਇ। 
ਜਵਾਬ ਨਾਨਕ ਸ਼ਾਹ 
ਆਖੇ ਨਾਨਕ ਸੱਚ ਸੁਣ ਪੀਰ ਜਲਾਲ ਸਦਾਤ। 
ਹਿਕੇ ਤੇ ਚੱਲੋਂ ਆਪ ਹੀ ਹਿਕੇ ਤਾਂ ਦੇਹੁ ਸੰਗਾਤ। 
ਆਕਾਸਾ ਆਕਾਸ ਲਖ ਪਾਤਾਲਾ ਪਾਤਾਲ। 
ਸਭਨਾਂ ਦੇ ਸਿਰ ਰੱਬ ਇੱਕ ਸਭ ਦੀ ਕਰੇ ਸੰਭਾਲ। 
ਦਿੱਤਾ ਬੇਟਾ ਪੀਰ ਨਾਲ ਜੁਲ ਜਲਾਲੀ ਨਾਮ। 
ਮਜਲਸ ਅੰਦਰ ਬੈਠਿਆਂ ਹੋਏ ਅੰਤਰ ਧਿਆਨ। 
ਇੱਕ ਪਲਕ ਦੇ ਫਰਕਣੇ ਡਿੱਠੇ ਲੱਖ ਅਕਾਸ। 
ਕਈ ਪੈਗੰਬਰ ਦੇਖ ਕੇ ਮੰਨਯਾ ਪੀਰ ਤਰਾਸ। 
ਫੇਰ ਗਏ ਪਾਤਾਲ ਨੌਂ ਵੇਖ ਬੇਅੰਤ ਪਤਾਲ। 
ਪੈਗੰਬਰ ਅਵਤਾਰ ਬਹੁ ਗਿਣਤੀ ਨਾਹਿ ਸੰਭਾਲ। 
ਜਿੱਥੇ ਬਾਬਾ ਜਾਵਹੇ ਅੱਗੇ ਤਿਆਰ ਕੜਾਹ। 
ਸੰਗਤ ਜੁੜੀ ਅਪਾਰ ਹੁਇ ਗਾਵਨ ਸ਼ਬਦ ਸਰਾਹ। 
ਦਰਸ਼ਨ ਕਰ ਕੁਰਬਾਨ ਹੋਇ ਨਜ਼ਰਾਂ ਦੇਣ ਅਮੋਲ। 
ਇਕ ਇੱਕ ਥਾਓ' ਕੜਾਹ ਲੈ ਮਾਸਾ ਮਾਸਾ ਤੋਲ। 
ਪੂਰ ਗਿਆ ਕਚਕੌਲ ਉਸ ਪੀਰ ਹੋਯਾ ਹੈਰਾਨ। 
ਆਖਿਓ ਹੁਣ ਤਾਂ ਸ਼ਾਹ ਜੀ ਚਲੋ ਆਪਣੇ ਥਾਨ। 
ਆਏ ਫ਼ਲ ਮੈਂ ਉਸੇ ਥਾਂ ਜਿੱਥੇ ਬੈਠਾ ਪੀਰ। 
ਗੱਲਾਂ ਸੁਣ ਕਚਕੌਲ ਪਿਖ ਹੋਯਾ ਪੀਰ ਜ਼ਹੀਰ। 
ਆਖਜਯਾ ਬੇਟੇ ਪੀਰ ਦੇ ਏਹ ਤਾਂ ਖੁਦ ਖੁਦਾਇ। 
ਲੱਖ ਅਕਾਸ ਪਤਾਲ ਜਿਨ ਫ਼ਲ ਮੈਂ ਦਏ ਦਿਖਾਇ। 
ਏਹ ਸ਼ਕਤੀ ਦੇਖ ਕੇ ਪੀਰ ਜੁਲ ਜਲਾਲ ਨੇ ਆਖਯਾ ਸ਼ਾਹ ਜੀ “ਕਦਮ ਦਰਵੇਸ਼ਾਂ ਰੱਦ ਬਲਾਈਂ। ਇੱਥੋਂ 
ਦਾ ਬਾਦਸ਼ਾਹ ਸੁਲਤਾਨ ਹਮੀਦ ਕਾਰੂ (ਹਮੀਦ ਕਾਰੂੰ ਬਾਦਸ਼ਾਹ) ਬੜਾ ਜ਼ਾਲਮ ਅਨਯਾਈ ਹੈ। ਜਿਕੂੰ 
ਮੂਸੇ ਪੈਗੰਬਰ ਦੇ ਸਮੇਂ ਕਾਰੂ ਬਾਦਸ਼ਾਹ ਨੇ ਚਾਲੀ ਗੰਜ ਦੌਲਤ ਦੇ ਜੋੜੇ ਸੇ, ਏਸ ਨੇ ਬਤਾਲੀ 
ਗੰਜ ਜਮ੍ਹਾਂ ਕੀਤੇ ਹਨ। ਸਾਰੇ ਮੁਲਕ ਵਿੱਚ ਕਿਸੇ ਪਾਸ ਇੱਕ ਰੁਪੱਜਾ ਨਹੀਂ ਛੱਡਿਆ। ਕੌਡੀਆਂ 
ਤੇ ਬਦਾਮਾਂ ਦਾ ਚੱਲਣ ਕਰ ਰੱਖਯਾ ਹੈ। ਇੱਕ ਦਿਨ ਬਹੁਤ ਸੁੰਦਰ ਜਵਾਨ ਆਪਣੀ ਗੋਲੀ ਨੂੰ 
ਏਸ ਨੇ ਬਜ਼ਾਰ ਖੜੀ ਕਰ ਇੱਕ ਰੁਪਯੇ ਦੀ ਬੋਲੀ ਵੇਚਣ ਲਈ ਦਿੱਤੀ। ਜਾਂ ਹੋਰ ਕਿਨੇਂ ਨਾ 

ਲਈ ਤਾਂ ਇੱਕ ਸੁਦਾਗਰ ਬੱਚੇ ਰੰਡੀ ਦੇ ਪੁੱਤਰ ਨੇ ਆਜ਼ੁਰਦਾ ਹੋ ਕੇ ਆਪਣੀ ਮਾਂ ਤੋਂ ਇੱਕ 
ਰੁਪਯਾ ਮੰਗਿਆ। ਉਨ ਆਖਿਆ ਤੇਰੇ ਬਾਪ ਦੇ ਮੂੰਹ ਵਿੱਚ ਇੱਕ ਰੁਪੱਜਾ ਪਾ ਕੇ ਦੱਬਿਆ ਸੀ 
ਉਹ ਕੱਢ ਲੈ। ਤਾਂ ਉਨ ਗੋਰ ਪੁੱਟ ਕੇ ਰੁਪੱਸਾ ਕੱਢ ਕੇ ਉਹ ਕਨੀਜ਼ਕ ਖ਼ਰੀਦ ਲਈ। ਉਸ ਕਰ 
ਕੇ ਬਾਦਸ਼ਾਹ ਨੇ ਸਭ ਕਬਰਾਂ ਪੁਟਾ ਛੱਡੀਆਂ। ਸਾਡਾ ਉਪਦੇਸ਼ ਏਸ ਨੂੰ ਨਹੀਂ ਲੱਗਦਾ। ਤੁਸਾਡੀ 
ਕਲਾਮ ਬਰਕਤ ਵਾਲੀ ਹੈ, ਉਪਦੇਸ਼ ਕਰੋ। ਬਾਬਾ ਜੀ ਤਾਂ ਇਹੋ ਜੇਹੇ ਕੁਫਰ ਦੇ ਕੜੇ ਤੋੜਦੇ 
ਹੀ ਸੇ। ਪੀਰ ਨੂੰ ਆਖਯਾ, “ਰੱਬ ਭਲਾ ਕਰਸੀ। ਸ਼ਾਹ ਨੂੰ ਆਵਣ ਦੇਹੋ। ਅਸੀਂ ਭੀ ਏਸੇ 
ਵਾਸਤੇ ਆਏ ਹਾਂ ਜੋ ਪਰਜਾ ਸੁਖੀ ਹੋਵੇ। ” ਜਦ ਬਾਬਾ ਜੀ ਸ਼ਬਦ ਗਾਵਣ ਤਾਂ ਮੇਲਾ ਲਗਾ ਰਹੇ। 
ਉਸ ਸ਼ਹਿਰ ਤੇ ਦੇਸ ਵਿੱਚ ਬਾਬੇ ਜੀ ਦੀ ਬਹੁਤ ਮਹਿਮਾ ਹੋਈ। ਪੀਰ ਜੁਲ ਜਲਾਲਦੀਨ ਭੀ 
ਤਾਰੀਫ਼ ਕਰੇ। ਪੀਰ ਅਬਦੁਲ ਕਾਦਰੀ ਤੇ ਪੀਰ ਬਹਾਵਲ ਆਦਿਕ ਬਹੁਤ ਬਾਬੇ ਜੀ ਪਾਸ 
ਆਉਣ ਤੇ ਸ਼ਬਦ ਸੁਣ ਕੇ ਆਨੰਦ ਹੋ ਰਹਿਣ। ਛੇਕੜ ਗੁਰੂ ਜੀ ਦੀ ਮਹਿਮਾ ਸੁਣ ਕੇ ਇੱਕ 
ਦਿਨ ਸੁਲਤਾਨ ਹਮੀਦ ਕਾਰੂ ਭੀ ਬਾਬੇ ਦੇ ਦਰਸ਼ਨ ਕਰਨ ਆਯਾ ਤਾਂ ਗੁਰੂ ਜੀ ਆਉਂਦਿਆਂ ਨੂੰ 
ਕੰਕਰੀਆਂ ਕੱਠੀਆਂ ਕਰਨ ਲਗ ਪਏ। ਬਾਦਸ਼ਾਹ ਨੇ ਸਲਾਮ ਕਰ ਕੇ ਪੁੱਛਿਆ, “ਸ਼ਾਹ ਜੀ 
ਕੰਕਰੀਆਂ ਕਿਉਂ ਜਮ੍ਹਾਂ ਕਰਦੇ ਹੋ?”” ਤਾਂ ਬਾਬੇ ਜੀ ਨੇ ਆਖਯਾ, “ਫ਼ਕੀਰਾਂ ਨੂੰ ਤਪੱਸਜਾ ਕਰਨ 
ਵਾਸਤੇ ਕੰਕਰੀਆਂ ਦਾ ਬਿਸਤਰਾ ਪੁਲੋਕ ਵਿੱਚ ਚਾਹੀਦਾ ਹੈ, ਉਥੇ ਭੇਜਾਂਗੇ।” ਸੁਲਤਾਨ ਬੋਲਯਾ, 
“ਉਥੇ ਕੀਕੂੰ ਭੇਜੋਗੇ?” ਬਾਬੇ ਕਿਹਾ, “ਜੀਕੂੰ ਤੇਰੀ ਦੌਲਤ ਦੇ ਹਜ਼ਾਰਾਂ ਗੱਡੇ ਊਠ ਲੱਦੇ 
ਜਾਵਣਗੇ, ਉਨ੍ਹਾਂ ਨਾਲ ਇੱਕ ਉਠ ਸਾਡੇ ਕੰਕਰ” ਦਾ ਭੀ ਪਹੁੰਚ ਜਾਏਗਾ। ” ਤਾਂ ਸੁਲਤਾਨ ਨੇ 
ਮਤਲਬ ਸਮਝ ਕੇ ਆਖਯਾ, “ਸ਼ਾਹ ਜੀ ਸੱਚ ਆਖਦੇ ਹੋ। ਕਿਸੇ ਦੇ ਨਾਲ ਕੁਛ ਨਹੀਂ 
ਜਾਏਗਾ। ਪਰ ਮਨ ਨੂੰ ਸਬਰ ਨਹੀਂ ਆਂਵਦਾ, ਹਿਰਸ ਨਹੀਂ ਛੁੱਟਦੀ।” ਬਾਬੇ ਜੀ ਨੇ ਉਸ ਨੂੰ 
ਸੰਤੋਖ ਤੇ ਗਯਾਨ ਦ੍ਰਿੜ੍ਹਾਣ ਲਈ ਨਸੀਹਤ ਨਾਮਾ ਉਚਾਰਿਆ: 


"ਕਿਸੇ ਥਾਂ ਐਉਂ ਲਿਖਯਾ ਹੈ ਕਿ ਬਾਬੇ ਜੀ ਨੇ ਇੱਕ ਸੂਈ ਦੇ ਕੇ ਆਖਯਾ ਇਹ ਅਮਾਨਤ ਰੱਖੋ ਪ੍ਰਲੋਕ ਵਿੱਚ ਲਵਾਂਗੇ। 

ਨਸੀਹਤ ਨਾਮਾ 
ਕੀਚੈ ਨੇਕ ਨਾਮੀ ਜੋ ਦੇਵੈ ਖੁਦਾਇ ॥ 
ਜੋ ਦੀਸੈ ਜਿਮੀ ਪਰ ਸੋ ਹੋਸੀ ਫਨਾਹਿ ॥ 
ਦਾਯਮ ਵ ਦੌਲਤ ਕਸੇ ਬੇ ਸ਼ੁਮਾਰ ॥ 
ਨ ਰਹਿੰਗੇ ਕਰੋੜੀ ਨ ਰਹਿੰਗੇ ਹਜ਼ਾਰ ॥ 
ਦਮੜਾ ਉਸੀ ਕਾ ਜੋ ਖ਼ਰਚੇ ਅਰ ਖਾਇ ॥ 
ਦੇਵੇ ਦਿਲਾਵੇ ਰਜਾਵੇ ਖੁਦਾਇ ॥ 
ਹੋਤਾ ਨ ਰਾਖੈ ਅਕੇਲਾ ਨ ਖਾਇ ॥ 
ਤਹਕੀਕ ਦਿਲ ਦਾਨੀ ਵਹੀ ਭਿਸ਼ਤ ਜਾਇ ॥ 
ਕੀਜੈ ਤੋਬਾ ਨ ਕੀਜੇ ਗੁਮਾਨ ॥ 
ਹਮੇਸ਼ਾ ਨ ਰਹਿਗੀ ਤੂ ਐਸੀ ਨ ਜਾਨ ॥ 
ਹਾਥੀ ਵ ਘੋੜੇ ਵ ਲਸ਼ਕਰ ਹਜ਼ਾਰ ॥ 
ਸਭੀ ਗਰਕ ਹੋਤੋਂ ਕੋ ਲਾਗੇ ਨ ਬਾਰ ॥ 
ਦੁਨੀਆ ਕਾ ਦੀਵਾਨਾ ਕਹੇ ਮੁਲਕ ਮੇਰਾ ॥ 
ਆਈ ਮੌਤ ਸਿਰ ਪਰ ਨ ਤੇਰਾ ਨ ਮੇਰਾ ॥ 
ਕੇਤੀ ਗਈ ਦੇਖ ਬਾਜੇ ਬਜਾਇ ॥ 
ਰਹੇਗਾ ਵੁਹੀ ਏਕ ਸਾਚਾ ਖੁਦਾਇ ॥ 
ਆਯਾ ਅਕੇਲਾ ਅਕੇਲਾ ਚਲਾਯਾ ॥ 
ਚਲਤੇ ਵਕਤ ਕਿਛੁ ਕਾਮ ਨ ਆਯਾ ॥ 
ਲੇਖਾ ਮੰਗੀਜੇ ਕਿਆ ਦੀਜੇ ਜਵਾਬ ॥ 
ਤੋਬਾ ਪੁਕਾਰੇ ਤੇ ਪਾਵੇਂ ਅਜ਼ਾਬ ॥ 
ਕੀਆ ਜ਼ੁਲਮ ਦੁਨੀਆ ਪੈ ਦਮੜਾ ਕਮਾਯਾ ॥ 
ਨ ਖਾਯਾ ਖੁਲਾਯਾ ਅਜਾਈਂ ਗਵਾਯਾ ॥ 
ਹੋਵੇਂਗਾ ਪਸ਼ੇਮਾਂ ਕਰੇਂ ਹਾਇ! ਹਾਇ! ॥ 
ਜਾਏਂਗਾ ਦਰਗਹ ਤੋਂ ਪਾਏਂ ਸਜ਼ਾਇ ॥ 
ਲਾਨਤ ਹੈ ਉਨ ਕੋ ਔਰ ਉਨ ਕੀ ਕਮਾਈ ॥ 
ਦਗ਼ੇ ਬਾਜ਼ੀ ਕਰ ਕੇ ਦੁਨੀਆ ਲੂਟ ਖਾਈ ॥ 
ਪੀਏ ਪਯਾਲੋ ਵ ਖਾਏ ਕਬਾਬ ॥ 
ਦੇਖੋ ਰੇ ਲੋਗੋ ਵੋ ਹੋਤੇ ਖ਼ਰਾਬ ॥ 
ਜਿਸ ਕਾ ਤੂੰ ਬੰਦਾ ਉਸੇ ਨਾ ਚਿਤਾਰਾ ॥ 
ਦੁਨੀਆ ਕੇ ਲਾਲਚ ਤੈਂ ਸਾਹਿਬ ਬਿਸਾਰਾ ॥ 
ਨ ਕੀਤੀ ਇਬਾਦਤ ਨ ਰੱਖਯੋ ਇਮਾਨ ॥ 
ਕਰੇਂ ਨਿੱਤ ਜ਼ੁਲਮੀ ਪੁਕਾਰੇ ਜਹਾਨ ॥ 
ਵਸਤੀ ਉਜਾੜੇ' ਫਿਰ ਨਾ ਬਸਾਵੇਂ ॥ 
ਕੂਕੇਂ ਪੁਕਾਰੇਂ ਕੋਈ ਦਾਦ ਨ ਪਾਵੇਂ ॥ 
ਹਾਕਮ ਕਹਾਵੇ ਹਕੂਮਤ ਨ ਹੋਇ ॥ 
ਦੁਨੀਆ ਕਾ ਦੀਵਾਨਾ ਫਿਰੈ ਮਸਤ ਲੋਇ ॥ 
ਲੂਟੇ ਮੁਲਕ ਐਸ਼ ਅਸ਼ਰਤ ਕਮਾਇ ॥ 
ਦੋਜ਼ਖ ਕੀ ਆਤਸ਼ ਮੇਂ ਆਖਰ ਜਲਾਇ ॥ 

ਮਿਹਰ ਸੇ ਨ ਦੇਖੇ ਦੁਨੀਆ ਕੇ ਦੀਵਾਨੇ ! ॥ 
ਹਮੇਸ਼ਾ ਨ ਰਹਿਗੀ ਤੂ ਐਸੀ ਨ ਜਾਨੇ ॥ 
ਸ਼ਰਮਿੰਦਾ ਨ ਹੋ ਕੁਛ ਨੇਕੀ ਕਮਾਇ ॥ 
ਲਾਨਤ ਕਾ ਜਾਮਾ ਤੂੰ ਪਹਿਰੇ ਨ ਜਾਇ ॥ 
ਗਫਲਤ ਕਰੋਗੇ ਤੇ ਖਾਓਗੇ ਮਾਰ ॥ 
ਬੇਟਾ ਵ ਬੇਟੀ ਕੋ ਲੇ ਹੈ ਨ ਸਾਰ ॥ 
ਤੋਬਾ ਕਰੋ ਬਹੁਤ ਕੀਜੇ ਨ ਜ਼ੋਰ ॥ 
ਦੋਜ਼ਖ ਕੀ ਆਤਸ਼ ਜਲਾਏਗੀ ਗੋਰ ॥ 
ਮਸਾਇਕ ਪੈਗੰਬਰ ਕਿਤੇ ਸ਼ਾਹ ਖਾਨ ॥ 
ਨ ਰਹਿੰਗੇ ਜ਼ਿਮੀ ਪਰ ਇਨੋਂ ਕੇ ਨਿਸ਼ਾਨ ॥ 
ਚਲਤੇ ਕਬੂਤਰ ਜਨਾਵਰ ਕੀ ਛਾਉਂ' ॥ 
ਕਿਤੇ ਖਾਕ ਹੋਏ ਕੋ ਪੂਛੇ ਨ ਨਾਉਂ ॥ 
ਚਿਹਲ ਗੰਜ ਜੋੜੇ ਨ ਰੱਖਯੋ ਈਮਾਨ ॥ 
ਵੋਹ ਕਾਰੂ ਭੀ ਆਖਰ ਹੂਆ ਪਸ਼ੇਮਾਨ ॥ 
ਨ ਹਰ ਵਕਤ ਬੰਦੇ ਇਬਾਦਤ ਬਿਸਾਰ ॥ 
ਮਸਤੀ ਵ ਗਫਲਤ ਸੇ ਬਾਜ਼ੀ ਨ ਹਾਰ ॥ 
ਤੋਬਾ ਕਰੋ ਹਰ ਵਕਤ ਕਰੋ ਨ ਗ਼ੁਨਾਹ ॥ 
ਨਾਨਕ ਇਸ ਆਲਮ ਸੇ ਤੇਰੀ ਪਨਾਹ ॥ 
ਏਹ ਨਸੀਹਤ ਨਾਮਾ ਸੁਣ ਕੇ ਬਾਦਸ਼ਾਹ ਦਾ ਮਨ ਬੜਾ ਨਰਮ ਹੋ ਗਿਆ। ਬਾਬੇ ਜੀ ਦੇ ਚਰਨ ਫੜ 
ਲੀਤੇ। ਹੱਥ ਜੋੜ ਕੇ ਅਰਜ਼ ਕੀਤੀ, “ਤੁਸੀਂ ਪੂਰੇ ਪੁਰਖ ਹੋ, ਮੇਰਾ ਉਧਾਰ ਕਰੋ।” ਗੁਰੂ 
ਸਾਹਿਬ ਜੀ ਨੇ ਆਖਿਆ, “ਬਾਦਸ਼ਾਹ ਦਾ ਖ਼ਜਾਨਾਂ ਪਰਜਾ ਹੈ। ਪਰਜਾ ਦਾ ਦੌਲਤਵੰਦ ਹੋਣਾ 
ਹੀ ਬਾਦਸ਼ਾਹਾਂ ਦੀ ਵਡਿਆਈ ਤੇ ਦੌਲਤਮੰਦੀ ਹੈ। ਪਰਜਾ ਬਾਗ਼ ਹੈ, ਬਾਦਸ਼ਾਹ ਮਾਲੀ ਹੈ, 
ਪਰਜਾ ਬੱਕਰੀਆਂ ਹੈਂ ਬਾਦਸ਼ਾਹ ਅੱਯਾਲੀ ਹੈ। ਜਿਸ ਦੀ ਪਰਜਾ ਸੁਖੀ ਤੇ ਬਾਦਸ਼ਾਹ ਖ਼ੁਸ਼ੀ ਹੈ 
ਓਸ ਨੂੰ ਕਦੇ ਗਨੀਮ ਦਾ ਭੈਅ ਨਹੀਂ ਹੁੰਦਾ। ਪਰਜਾ ਆਪਣਾ ਤਨ ਮਨ ਧਨ ਓਸ ਉੱਤੋ' ਵਾਰ 
ਛੱਡਦੀ ਹੈ। ਉਨ੍ਹਾਂ ਨੂੰ ਐਥੇ ਸੁਖ ਜੱਸ ਅੱਗੇ ਭਿਸ਼ਤ ਲੱਭਦਾ ਹੈ। ਜ਼ਾਲਮ, ਮੂਜੀ, ਅਨਿਆਈ ਹੋ 
ਕੇ ਬਾਦਸ਼ਾਹ ਐਸ਼ ਅਸ਼ਰਤ ਵਿੱਚ ਪਏ ਰਹਿੰਦੇ ਹਨ। ਉਨ੍ਹਾਂ ਦਾ ਰਾਜ ਸੁਖ ਬਾਲੂ ਰੇਤ ਦੀ ਕੰਧ 
ਵਾਂਗੂੰ ਬਹਿ ਜਾਂਦਾ ਹੈ। ਪਰਜਾ ਉਨ੍ਹਾਂ ਦੇ ਲਹੂ ਦੀ ਪਿਆਸੀ ਹੋ ਕੇ ਕਦੇ ਨ ਕਦੇ ਓਸ ਨੂੰ 
ਨਿਰਬੰਸ ਕਰ ਦਿੰਦੀ ਹੈ। ਫੇਰ ਜਿਸ ਦੌਲਤ ਦੇ ਜਮ੍ਹਾਂ ਕਰਨ ਲਈ ਪਰਜਾ ਨੂੰ ਦੁੱਖ ਦੇਣਾ ਹੈ। 
ਜਦ ਓਹ ਸਾਥ ਨਹੀਂ ਜਾਣੀ ਨਾ ਕਿਸੇ ਕੰਮ ਆਵਣੀ ਹੈ ਤਾਂ ਓਸ ਬਦਲੇ ਅਨੇਕਾਂ ਨੂੰ ਦੁੱਖ ਦੇਨਾ 
ਹੀ ਆਪ ਨੂੰ ਦੋਜ਼ਕ ਦੇ ਦਹਾਨੇ ਵਿੱਚ ਪਾਵਣਾ ਹੈ। ਤਾਂ ਤੇ ਏਹ ਗੰਜ ਸਭ ਪਰਜਾ ਨੂੰ ਵੰਡ 
ਦੇਹ।” 
ਬਾਦਸ਼ਾਹ ਨੇ ਬਾਬੇ ਜੀ ਦਾ ਬਚਨ ਮੰਨ ਕੇ ਸਭ ਦੌਲਤ ਯਥਾ ਯੋਗ ਪਰਜਾ ਤੇ ਅਨਾਥਾਂ ਨੂੰ ਵੰਡ ਦਿੱਤੀ, 
ਪੁੱਤੂ ਨੂੰ ਰਾਜ ਦੇ ਕੇ ਆਪ ਮਹਾਂ ਸੁਖੀ ਹੋ ਬੈਠਾ। ਈਸ਼ੂਰ ਦੀ ਭਗਤੀ ਸਤਸੰਗ ਕਰਨ ਲੱਗਾ। 
ਓਥੋਂ ਚੱਲ ਕੇ ਬਾਬਾ ਜੀ ਹੋਰ ਅਨੇਕ ਦੇਸਾਂ ਦਾ ਸੈਲ ਕਰ ਲੋਕਾਂ ਨੂੰ ਨਾਮ ਜਪਣ ਲਾਂਵਦੇ ਹੋਏ ਬਗਦਾਦ 
ਸ਼ਹਿਰ ਦੇ ਪੂਰਬ ਵੱਲ ਪਹਾੜੀ ਦੇ ਹੇਠਾਂ ਬਾਗ਼ ਵਿੱਚ, ਜਿੱਥੇ ਹੁਣ ਵਲੀ ਹਿੰਦ ਦੀ ਜਗ੍ਹਾ ਹੈ; ਜਾ 
ਬੈਠੇ। ਓਥੋਂ ਦੇ ਖਲੀਫੇ ਵਲੀਦ ਦੇ ਪੜੋਤ੍ਰੇ ਬਕਰ ਨੇ ਪੂਜਾ ਨੂੰ ਤੇ ਫ਼ਕੀਰਾਂ ਨੂੰ ਬੜਾ ਦੁੱਖ ਦੇ 
ਰੱਖਯਾ ਸੀ। ਅਨੇਕ ਸਾਧੂ ਕਰਾਮਾਤ ਦੇਖਣ ਲਈ ਕੈਦ ਕਰ ਰੱਖੇ ਸੇ। ਜਦ ਬਾਬਾ ਜੀ ਰਬਾਬ 
ਵਜਵਾ ਕੇ ਸ਼ਬਦ ਗਾਂਵਣ ਲੱਗੇ ਤੇ ਲੋਕ `ਕੱਠੇ ਹੋਏ ਤਾਂ ਖਲੀਫੇ ਦੇ ਮੁਰਸ਼ਦ ਅਬਦੁਲ ਰਹਿਮਾਨ 

ਨੇ ਅਪਣਾ ਚੇਲਾ ਅਬਦੁਲ ਵਜੀਦ ਬਾਬੇ ਜੀ ਨੂੰ ਗਾਉਣੋਂ ਬੰਦ ਕਰਨ ਲਈ ਭੇਜਿਆ। ਅੱਗੇ 
ਬਾਬਾ ਜੀ ਏਹ ਸ਼ਬਦ: 
ਸਿਰੀਰਾਗੁ ਮਹਲਾ ੧ ॥ 
ਸੁਣਿ ਮਨ ਮਿਤ੍ਰ ਪਿਆਰਿਆ ਮਿਲੁ ਵੇਲਾ ਹੈ ਏਹ ॥ 
ਜਬ ਲਗੁ ਜੋਬਨਿ ਸਾਸੁ ਹੈ ਤਬ ਲਗੁ ਇਹੁ ਤਨੁ ਦੇਹ ॥ 
ਬਿਨੁ ਗੁਣ ਕਾਮਿ ਨ ਆਵਈ ਢਹਿ ਢੇਰੀ ਤਨੁ ਖੇਹ ॥੧॥ 
ਮੇਰੇ ਮਨ ਲੈ ਲਾਹਾ ਘਰਿ ਜਾਹਿ ॥ 
ਗੁਰਮੁਖਿ ਨਾਮੁ ਸਲਾਹੀਐ ਹਉਮੈ ਨਿਵਰੀ ਭਾਹਿ ॥੧॥ ਰਹਾਉ ॥ 
ਸੁਣਿ ਸੁਣਿ ਗੰਢਣੁ ਗੰਢੀਐ ਲਿਖਿ ਪੜਿ ਬੁਝਹਿ ਭਾਰੁ ॥ 
ਤ੍ਰਿਸਨਾ ਅਹਿਨਿਸਿ ਅਗਲੀ ਹਉਮੈ ਰੋਗੁ ਵਿਕਾਰੁ ॥ 
ਓਹੁ ਵੇਪਰਵਾਹੁ ਅਤੋਲਵਾ ਗੁਰਮਤਿ ਕੀਮਤਿ ਸਾਰੁ ॥੨॥ 
ਲਖ ਸਿਆਣਪ ਜੇ ਕਰੀ ਲਖ ਸਿਉ ਪ੍ਰੀਤਿ ਮਿਲਾਪੁ ॥ 
ਬਿਨੁ ਸੰਗਤਿ ਸਾਧ ਨ ਧ੍ਰਾਪੀਆ ਬਿਨੁ ਨਾਵੈ ਦੂਖ ਸੰਤਾਪੁ ॥ 
ਹਰਿ ਜਪਿ ਜੀਅਰੇ ਛੁਟੀਐ ਗੁਰਮੁਖਿ ਚੀਨੈ ਆਪੁ ॥੩॥ 
ਤਨੁ ਮਨੁ ਗੁਰ ਪਹਿ ਵੇਚਿਆ ਮਨੁ ਦੀਆ ਸਿਰੁ ਨਾਲਿ ॥ 
ਤ੍ਰਿਭਵਣੁ ਖੋਜਿ ਢੰਢੋਲਿਆ ਗੁਰਮੁਖਿ ਖੋਜਿ ਨਿਹਾਲਿ ॥ 
ਸਤਗੁਰਿ ਮੇਲਿ ਮਿਲਾਇਆ ਨਾਨਕ ਸੋ ਪੁਭੁ ਨਾਲਿ ॥੪॥੧੭॥ 
(ਸਿਰੀਰਾਗੁ, ਮ8 ੧ - ੨੦) 
ਅਰਬੀ ਜ਼ੁਬਾਨ ਵਿੱਚ ਮਸਤ ਹੋਏ ਗਾਇ ਰਹੇ ਸੇ, ਏਹ ਸੁਣ ਕੇ ਓਸ ਨੂੰ ਹਟਾਉਣਾਂ ਭੁੱਲ ਗਿਆ, ਸਗੋਂ 
ਆਪ ਗਾਵਣ ਲੱਗ ਪਿਆ। 
ਪੀਰ ਨੇ ਹੋਰ ਆਦਮੀ ਭੇਜੇ। ਜੋ ਆਵੇ, ਓਹੋ ਸ਼ਬਦ ਸੁਣ ਕੇ ਮਸਤ ਹੋ ਜਾਵੇ। ਓੜਕ ਪੀਰ ਜੀ ਆਪ 
ਆਏ ਤਾਂ ਅਨੇਕ ਅਮੀਰ ਫ਼ਕੀਰ ਜੋ ਓਸ ਦੇ ਨਾਲ ਆਏ ਓਹ ਭੀ ਬਾਬੇ ਦੀ ਅਵਾਜ ਸੁਣ ਕੇ 
ਬੇਖਬਰ ਹੋ ਗਏ। ਜਾਂ ਆਪੇ ਗਾਵਣੇਂ ਬਾਬਾ ਜੀ ਬੰਦ ਹੋਏ ਤਾਂ ਪੀਰ ਸਮਝ ਗਿਆ ਜੋ ਏਹ ਓਹੋ 
ਨਾਨਕ ਸ਼ਾਹ ਫ਼ਕੀਰ ਹੈ, ਜਿਸ ਦੀ ਧੁੰਮ ਪੈ ਰਹੀ ਹੈ। ਦਸਤਪੰਜਾ ਲੀਤਾ। ਪੀਰ ਨੇ ਆਖਿਆ, 
“ਸ਼ਰਾ ਮੁਹੰਮਦੀ ਵਿੱਚ ਸਰੋਦ ਕਰਨਾ ਬੁਰਾ ਫੁਰਮਾਇਆ ਹੈ।” ਬਾਬਾ ਜੀ ਬੋਲੇ, “ਜੇ ਸਰੋਦ 
ਨੂੰ ਮੁਹੰਮਦ ਸਾਹਿਬ ਬੁਰਾ ਸਮਝਦੇ ਤਾਂ ਬੀਬੀ ਆਇਸ਼ਾਂ ਨੂੰ ਆਪਣੇ ਮੋਢਿਆਂ ਉੱਤੇ ਚੁੱਕ ਕੇ 
ਬਲੋਚਾਂ ਦੇ ਰਾਗ ਸੁਣਾਂਵਨ ਲਈ ਰਾਤ ਸਮੇ' ਕਿਉਂ ਲੈ ਜਾਂਦੇ?” ਏਹ ਗੱਲ ਘਰ ਦੇ ਭੇਤ ਦੀ 
ਸੁਣ ਕੇ ਓਹ ਚੁੱਪ ਕਰ ਰਹੇ। ਬਾਬੇ ਦਾ ਜਸ ਸੁਣ ਕੇ ਖਲੀਫਾ ਬਕਰ ਭੀ ਦਰਸ਼ਨ ਕਰਨ ਨੂੰ 
ਆਯਾ ਤਾਂ ਬਾਬਾ ਜੀ ਏਹ ਸ਼ਬਦ ਬੋਲੇ: 
ਮ$੧॥ 
ਨਾਨਕੁ ਆਥੈ ਰੇ ਮਨਾ ਸੁਣੀਐ ਸਿਖ ਸਹੀ ॥ 
ਲੇਖਾ ਰਬੁ ਮੰਗੇਸੀਆ ਬੈਠਾ ਕਢਿ ਵਹੀ ॥ 
ਤਲਬਾ ਪਉਸਨਿ ਆਕੀਆ ਬਾਕੀ ਜਿਨਾ ਰਹੀ ॥ 
ਅਜਰਾਈਲੁ ਫਰੇਸਤਾ ਹੋਸੀ ਆਇ ਤਈ ॥ 
ਆਵਣੁ ਜਾਣੁ ਨ ਸੁਝਈ ਭੀੜੀ ਗਲੀ ਫਹੀ ॥ 
ਕੂੜ ਨਿਖੁਟੇ ਨਾਨਕਾ ਓੜਕਿ ਸਚਿ ਰਹੀ ॥੨॥ 
(ਰਾਮਕਲੀ ਵਾਰ-੧, ਮ9 ੧ - ੯੫੩) 


ਏਹ ਸ਼ਬਦ ਸੁਣ ਕੇ ਖਲੀਫੇ ਨੇ ਬਾਬੇ ਅੱਗੇ ਹੱਥ ਜੋੜ ਕੇ ਆਖਿਆ, “ਕੁਛ ਟਹਿਲ ਦੱਸੋ।” ਬਾਬੇ ਜੀ ਨੇ 
ਆਖਿਆ, “ਕਰਾਮਾਤ ਕਹਿਰ ਹੈ। ਫ਼ਕੀਰਾਂ ਨੂੰ ਛੱਡ ਦੇਹ। ਤੇਰੀ ਮੁਰਾਦ ਪੁੱਤਰ ਦੀ ਹੈ, ਸੋ 
ਰੱਬ ਪੂਰੀ ਕਰੇਗਾ।” ਓਹ ਬੋਲਿਆ, “ਤਦ ਛੱਡਦਾ ਹਾਂ ਜੇ ਤੁਸੀਂ ਜ਼ਾਮਨ ਹੋਵੋ। ” ਗੁਰੂ ਜੀ ਨੇ 

ਫ਼ਕੀਰ ਛੁਡਾ ਦਿੱਤੇ ਤੇ ਆਪ ਓਥੇ ਰਹੇ। ਏਸ ਗਲੋਂ ਬਹੁਤ ਜਸ ਹੋਇਆ। ਕਰਤਾਰ ਦੀ 
ਕੁਦਰਤ ਨਾਲ ਖਲੀਫੇ ਦੀ ਸ਼ਾਹ ਬੇਗਮ ਨੂੰ ਗਰਭ ਹੋ ਗਿਆ। ਓਸ ਨੇ ਬਾਬੇ ਦੀ (ਗੁਰੂ ਜੀ ਦੀ 
ਤਸਵੀਰ ਅਤੇ ਚੋਲਾ) ਤਸਵੀਰ ਉਤਾਰ ਕੇ ਦਰਸ਼ਨ ਕਰਨ ਲਈ ਮਹਿਲ ਵਿੱਚ ਰਖੀ ਸੀ। ਇੱਕ 
ਪੈਹਰਣ ਬੜੇ ਚੰਗੇ ਰੇਸ਼ਮੀ ਕੱਪੜੇ ਉੱਤੇ ਆਇਤਾਂ ਕੁਰਾਨ ਦੀਆਂ ਕੱਢ ਕੇ ਬੇਗਮ ਨੇ ਆਪ 
ਤਿਆਰ ਕੀਤਾ। 
ਓਸ ਦੇ ਬੇਟਾ ਹੋਇਆ, ਬੜੀ ਖ਼ੁਸ਼ੀ ਮਨਾਈ। ਬਾਬੇ ਜੀ ਅੱਗੇ ਬਹੁਤ ਤੋਹਫੇ ਹੀਰਾ ਮੋਤੀ ਧਰ ਕੇ ਮੱਥਾ 
ਟੇਕਿਆ। ਜਦ ਬਾਬੇ ਜੀ ਨੇ ਹੋਰ ਕੁੱਝ ਨਾ ਲੀਤਾ ਤਾਂ ਓਹ ਚੋਲਾ" ਖਲੀਫੇ ਨੇ ਬਾਬੇ ਦੇ ਗਲ ਪਾ 
ਦਿੱਤਾ ਅਤੇ ਆਖਿਆ ਕੁਛ ਉਪਦੇਸ਼ ਕਰੋ ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਸੁਣਾਯਾ: 
ਰਾਗੁ ਤਿਲੰਗ ਮਹਲਾ ੧ ਘਰੁ ੧ 
੧ਉ' `ਸਤਿਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ 
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ ॥ 
ਯਕ ਅਰਜ ਗੁਫਤਮ ਪੇਸਿ ਤੋ ਦਰ ਗੋਸ ਕੁਨ ਕਰਤਾਰ ॥ 
ਹਕਾ ਕਬੀਰ ਕਰੀਮ ਤੂ ਬੇਐਬ ਪਰਵਦਗਾਰ ॥੧॥ 
ਦੁਨੀਆ ਮੁਕਾਮੇ ਫਾਨੀ ਤਹਕੀਕ ਦਿਲ ਦਾਨੀ ॥ 
ਮਮ ਸਰ ਮੂਇ ਅਜਰਾਈਲ ਗਿਰਫਤਹ ਦਿਲ ਹੇਚਿ ਨ ਦਾਨੀ ॥੧॥ ਰਹਾਉ ॥ 
ਜਨ ਪਿਸਰ ਪਦਰ ਬਿਰਾਦਰਾਂ ਕਸ ਨੇਸ ਦਸਤੰਗੀਰ ॥ 
ਆਖਿਰ ਬਿਅਫਤਮ ਕਸ ਨ ਦਾਰਦ ਦੂੰ ਸਵਦ ਤਕਬੀਰ ॥੨॥ 
ਸਬ ਰੋਜ ਗਸਤਮ ਦਰ ਹਵਾ ਕਰਦੇਮ ਬਦੀ ਖਿਆਲ ॥ 
ਗਾਹੇ ਨ ਨੇਕੀ ਕਾਰ ਕਰਦਮ ਮਮ ਈ ਚਿਨੀ ਅਹਵਾਲ ॥੨੩॥ 
ਬਦਬਖਤ ਹਮ ਚੁ ਬਖੀਲ ਗਾਫਿਲ ਬੇਨਜਰ ਬੇਬਾਕ ॥ 
ਨਾਨਕ ਬੁਗੋਯਦ ਜਨੁ ਤੁਰਾ ਤੇਰੇ ਚਾਕਰਾਂ ਪਾ ਖਾਕ ॥੪॥੧॥ 
(ਤਿਲੰਗ, ਮ8 ੧ - ੭੨੧) 
ਤਾਂ ਖਲੀਫੇ ਲਿਖ ਕੇ ਕੰਠ ਕਰ ਲੀਤਾ। ਹਮੇਸ਼ ਪੜ੍ਹ ਕੇ ਅਮਲ ਕਰਨ ਲੱਗਾ। ਜਨਮ ਸੁਧਾਰ ਲੀਤਾ। 
ਗੁਰੂ ਸਾਹਿਬ ਬਗ਼ਦਾਦ ਤੋਂ ਚੱਲ ਕਰ ਏਸੇ ਪੁਕਾਰ ਹੋਰ ਅਨੇਕਾਂ ਦਾ ਸੁਧਾਰ ਕਰ ਨਦੀ ਮੇਘ ਵਾਂਗੂੰ 
ਉਪਦੇਸ਼ ਦੀ ਵਰਖਾ ਨਾਲ ਸ਼ਾਂਤੀ ਬਖ਼ਸ਼ਦੇ ਹੋਏ ਸੋਆਸ਼ ਸ਼ਹਿਰ ਜਾ ਉੱਤਰੇ। ਓਥੋਂ ਦੇ ਸੂਬੇ ਨੇ 
ਮੁਸਲਮਾਨਾਂ ਨੂੰ ਹੋਰ ਮਜ਼ਹਬ ਦੇ ਆਦਮੀ ਮਾਰਨ ਦਾ ਹੁਕਮ ਦੇ ਰੱਖਯਾ ਸੀ। ਓਹ ਬਾਬੇ ਜੀ ਨੂੰ 
ਮਾਰਨ ਆਏ। ਜਨਮ ਸਾਖੀ ਵਿੱਚ ਲਿਖਯਾ ਹੈ ਕਿ ਓਥੇ ਬਾਬੇ ਜੀ ਨੇ ਸ਼ਬਦ ਉਚਾਰਿਆ: 
ਗਉੜੀ ਮਹਲਾ ੧ ॥ 
ਗੁਰ ਪਰਸਾਦੀ ਬੂਝਿ ਲੇ ਤਉ ਹੋਇ ਨਿਬੇਰਾ ॥ 
ਘਰਿ ਘਰਿ ਨਾਮੁ ਨਿਰੰਜਨਾ ਸੋ ਠਾਕੁਰੁ ਮੇਰਾ ॥੧॥ 
ਬਿਨੁ ਗੁਰ ਸਬਦ ਨ ਛੂਟੀਐ ਦੇਖਹੁ ਵੀਚਾਰਾ ॥ 
ਜੇ ਲਖ ਕਰਮ ਕਮਾਵਹੀ ਬਿਨੁ ਗੁਰ ਅੰਧਿਆਰਾ ॥੧॥ ਰਹਾਉ ॥ 
ਅੰਧੇ ਅਕਲੀ ਬਾਹਰੇ ਕਿਆ ਤਿਨ ਸਿਉ ਕਹੀਐ ॥ 
ਬਿਨੁ ਗੁਰ ਪੰਥੁ ਨ ਸੂਝਈ ਕਿਤੁ ਬਿਧਿ ਨਿਰਬਹੀਐ ॥੨॥ 
ਖੋਟੇ ਕਉ ਖਰਾ ਕਹੈ ਖਰੇ ਸਾਰ ਨ ਜਾਣੈ ॥ 
ਅੰਧੇ ਕਾ ਨਾਉ ਪਾਰਖੂ ਕਲੀ ਕਾਲ ਵਿਡਾਣੈ ॥੩॥ 
ਸੂਤੇ ਕਉ ਜਾਗਤੁ ਕਹੈ ਜਾਗਤ ਕਉ ਸੂਤਾ ॥ 


“ਚੋਲਾ ਜੋ ਹੁਣ ਡੇਹਰੇ ਬਾਬੇ ਨਾਨਕ ਦੇ ਅਤਰ ਸਿੰਘ ਬੇਦੀ ਦੇ ਘਰ ਹੈ, ਜੇ ਓਸ ਉੱਤੇ ਨਕਾਸ਼ੀ ਦੀਆਂ ਆਇਤਾਂ ਹਨ ਤਾਂ ਓਹੋ ਹੈ। ਜੇ 
ਛਾਪੇ ਦੀਆਂ ਹਨ ਤਾਂ ਕਿਸੇ ਹੋਰ ਮੁਸਲਮਾਨ ਫ਼ਕੀਰ ਦਾ ਹੈ, ਤੇ ਨਾਲੇ ਓਸ ਚੋਲੇ ਉੱਪਰ ਸਭਨਾਂ ਇਲਮਾਂ ਦੇ ਅੱਖਰ ਹੋਣੇ ਚਾਹੀਦੇ ਹਨ 
ਕਿਉਂਕਿ ਜਨਮ ਸਾਖੀ ਵਿੱਚ ਸਾਰੇ ਇਲਮ ਹੋਣੇ ਲਿਖੇ ਹਨ। 

ਜੀਵਤ ਕਉ ਮੂਆ ਕਹੈ ਮੂਏ ਨਹੀ ਰੋਤਾ ॥੪॥ 
ਆਵਤ ਕਉ ਜਾਤਾ ਕਹੈ ਜਾਤੇ ਕਉ ਆਇਆ ॥ 
ਪਰ ਕੀ ਕਉ ਅਪੁਨੀ ਕਹੈ ਅਪੁਨੋ ਨਹੀ ਭਾਇਆ ॥੫॥ 
ਮੀਠੇ ਕਉ ਕਉੜਾ ਕਹੈ ਕੜੂਏ ਕਉ ਮੀਠਾ ॥ 
ਰਾਤੇ ਕੀ ਨਿੰਦਾ ਕਰਹਿ ਐਸਾ ਕਲਿ ਮਹਿ ਡੀਠਾ ॥੬॥ 
ਚੇਰੀ ਕੀ ਸੇਵਾ ਕਰਹਿ ਠਾਕੁਰੁ ਨਹੀ ਦੀਸੈ ॥ 
ਪੋਖਰੁ ਨੀਰੁ ਵਿਰੋਲੀਐ ਮਾਖਨੁ ਨਹੀ ਰੀਸੈ ॥ ੭॥ 
ਇਸੁ ਪਦ ਜੋ ਅਰਥਾਇ ਲੇਇ ਸੋ ਗੁਰੂ ਹਮਾਰਾ ॥ 
ਨਾਨਕ ਚੀਨੈ ਆਪ ਕਉ ਸੋ ਅਪਰ ਅਪਾਰਾ ॥੮॥ 
ਸਭੁ ਆਪੇ ਆਪਿ ਵਰਤਦਾ ਆਪੇ ਭਰਮਾਇਆ ॥ 
ਗੁਰ ਕਿਰਪਾ ਤੇ ਬੂਝੀਐ ਸਭੁ ਬੂਹਮੁ ਸਮਾਇਆ ॥੯॥੨॥੧੮॥ 
(ਗਉੜੀ, ਮ੧ ੧ - ੨੨੯) 
ਓਸੇ ਦੇਸ ਦੀ ਬੋਲੀ ਵਿੱਚ ਬਾਬੇ ਜੀ ਦਾ ਸ਼ਬਦ ਸੁਣਦੇ ਸਾਰ ਉਨ੍ਹਾਂ ਦੇ ਮਨ ਫਿਰ ਗਏ ਤੇ ਬਾਬੇ ਜੀ ਦੇ 
ਚਰਨੀ ਆ ਪਏ। ਤਾਂ ਪੁੱਛਣੇ ਪਰ ਉਨ੍ਹਾਂ ਆਖਯਾ ਗ਼ੈਰ ਮਜ਼ਹਬ ਦੇ ਆਦਮੀ ਨੂੰ ਮਾਰਨੇ ਕਰ 
ਜਿਤਨੇ ਰੋਮ ਹੋਣਗੇ ਓਤਨੇ ਪਾਪ (ਗੁਨਾਹ) ਸਾਡੇ ਖ਼ੁਦਾ ਬਖ਼ਸ਼ੇਗਾ। ਏਹ ਗੱਲ ਕਾਜ਼ੀ ਮੁਲਾਣੇ 
ਸਾਨੂੰ ਦੱਸਦੇ ਹਨ। ਗੁਰੂ ਜੀ ਨੇ ਆਖਯਾ ਬੇ ਗ਼ੁਨਾਹ ਮਨੁੱਖ ਨੂੰ ਮਾਰੀਏ ਤਾਂ ਓਸ ਦੇ ਕੇਸਾਂ 
ਜਿਤਨੇ ਬਰਸ ਮਾਰਨ ਵਾਲਾ ਦੋਜ਼ਕ ਵਿੱਚ ਰਹਿੰਦਾ ਹੈ। ਕਿਉਂ ਜੋ ਮਨੁੱਖ ਨੂੰ ਖ਼ੁਦਾ ਨੇ ਆਪਣੇ 
ਨੂਰ ਤੋਂ ਪੈਦਾ ਕੀਤਾ ਹੈ। ਮਨੁੱਖ ਤੇ ਖ਼ੁਦਾ ਦਾ ਕੁਛ ਭੇਦ ਨਹੀਂ। ਹੋਰ ਖ਼ਾਕੀ ਸ੍ਰਿਸ਼ਟੀ ਹੈ, ਏਹ 
ਨੂਰੀ ਹੈ। ਤਾਹੀਂ ਨਰ ਨਾਰਾਇਣੀ ਦੇਹ ਹਿੰਦੂ ਅਤੇ ਅਸ਼ੂਫੁਲ ਮਖਲੂਕਾਤ ਤੁਸੀਂ ਮੰਨਦੇ ਹੋ। 
ਸਰਦਾਰੀ ਸਾਰੀ ਮਖ਼ਲੂਕਾਤ ਦੀ ਖ਼ੁਦਾ ਨੇ ਏਸੇ ਨੂੰ ਬਖ਼ਸ਼ੀ ਹੈ। ਫੇਰ ਗੁਰੂ ਜੀ ਨੇ ਏਹ ਵਾਕ 
ਬੋਲੇ: 
ਆਦਮ ਨੂਰ ਖੁਦਾਇ ਥੀਂ ਪੈਦਾ ਹੋਯਾ ਜੱਗ। 
ਤਿਸ ਤੋਂ ਹੋਏ ਆਦਮੀ ਦੁਨੀਆਂ ਜਿੱਥੋਂ ਲੱਗ। 
ਭੇਦ ਨ ਬੇਟੇ ਬਾਪ ਮੈਂ ਇੱਕ ਜ਼ਾਤ ਦੁਇ ਨਾਮ। 
ਝੂਠੇ ਮਜ਼ਹਬ ਬਨਾਵਟੀ ਬੰਦਿਆਂ ਰਚੇ ਤਮਾਮ। 
ਮਜ਼ਹਬ ਖ਼ੁਦਾ ਦਾ ਇੱਕ ਹੈ ਸਾਰੀ ਦੁਨੀਆਂ ਮਾਹਿ। 
ਸੱਭੇ ਉਸ ਨੂੰ ਮੰਨਦੇ ਮਾਲਕ ਸਭ ਦਾ ਵਾਹਿ। 
ਬੰਨੇ ਵੱਟਾਂ ਜ਼ਿਮੀ ਪਰ ਪਾਵਨ ਜਿਉਂ ਕਿਰਸਾਨ। 
ਕੀਤੇ ਮਜ਼ਹਬ ਪੈਗੰਬਰਾਂ ਤੈਸੇ ਬਹੁਤ ਜਹਾਨ। 
ਜ਼ੁਲਮ ਕਿਸੇ ਪਰ ਜੋ ਕਰੇ ਹਿਰਸ ਮਜ਼੍ਰਬ ਦੀ ਚਾਇ। 
ਜਿਨ੍ਹਾਂ ਮਾਰੇ ਆਦਮੀ ਦੋਜ਼ਕ ਪੈਸਨ ਜਾਇ। 
ਭੱਠੀ ਅੰਦਰ ਪਾਈਅਨਿ ਲਾਵਨ ਤਾਇ ਸੁਲਾਇ। 
ਬਾਲੂ ਰੇਤ ਭਖਾਈਏ ਉੱਪਰ ਉਸ ਦੇ ਪਾਇ। 
ਅੰਦਰ ਭੁੱਜੇ ਧਾਣ ਜਿਉ ਤੜਫੇ ਤੇ ਬਿਲਲਾਇ। 
ਮਾਰਤ ਜੋ ਹੈਂ ਆਦਮੀ ਬਿਨਾ ਗ਼ੁਨਾਹ ਕਰਾਲ। 
ਪੈਂਦੇ ਦੋਜ਼ਕ ਹਾਵੀਏ ਜੇਤੇ ਦੇਹੀ ਵਾਲ। 
ਚਸ਼ਮੇਂ ਕੱਢੇ ਔਗੁਨੀ ਨਾਸੀ ਗੰਧ ਗੁਬਾਰ। 
ਕੋਪਰ ਉੱਤੇ ਢਾਢੜੀ ਜਲਦੇ ਕਰਨ ਪੁਕਾਰ। 
ਤ੍ਰਿਸ਼ਨਾਂ ਰੱਖ ਨ ਸਕਈ ਬੇਪੀਰਾਂ ਗਾਵਾਰ। 
ਨਾਨਕ ਪਾਇਨ ਦੁਖ ਸਦ ਜਨ ਪਾਪੀ ਆਪਾਰ। (ਇਹ ਗੁਰਬਾਣੀ ਨਹੀਂ) 

ਏਹ ਬਚਨ ਸੁਣ ਕੇ ਉਨ੍ਹਾਂ ਆਦਮੀਂ' ਮਾਰਨੋ' ਤੋਬਾ ਕੀਤੀ। ਹਾਕਮ ਨੇ ਡੌਂਡੀ ਫਿਰਾ ਦਿੱਤੀ ਕੋਈ ਕਿਸੇ ਨੂੰ 
ਨਾ ਮਾਰੇ। ਓਥੋਂ ਦੇ ਹਾਕਮ ਸਮੇਤ ਸਭਨਾਂ ਨੂੰ ਆਦਮੀ ਦੇ ਮਾਰਨ ਦੀ ਸੌਂਹ ਪਵਾ ਕੇ ਰੱਬ ਦਾ 
ਭੈਅ ਭਗਤੀ ਦ੍ਰਿੜ੍ਹਾ ਕਰ ਬਾਬਾ ਜੀ ਅੱਗੇ ਈਰਾਨ ਮੁਲਕ ਵਿੱਚ ਜਾ ਫਿਰੇ ਜਿੱਥੇ ਜ਼ਰਦਸਤ 
ਪੈਗੰਬਰ ਪਾਰਸੀਆਂ ਦੇ ਮਜ਼ਹਬ ਦਾ ਅਚਾਰਯ ਹੋਯਾ ਹੈ। ਪਹਿਲੇ ਏਹ ਸਾਰਾ ਦੇਸ ਅਗਨਿ 
ਹੋਤੀ ਗਊ ਦੇ ਪੂਜਕ ਪਾਰਸੀਆਂ ਦਾ ਸੀ। ਖਲੀਫੇ ਓਮਰ ਨੇ ਸੰਨ ੮੪ ਹਿ. ਨੂੰ ਤਲਵਾਰ ਦੇ 
ਜ਼ੋਰ ਮੁਸਲਮਾਨ ਕਰ ਕੱਢਯਾ। ਜੇਹੜੇ ਭੱਜ ਕੇ ਬੱਚੇ ਓਹ ਪਾਰਸੀ ਹੁਣ ਬੰਬਈ ਜੇਹੇ ਸ਼ਹਿਰਾਂ 
ਵਿੱਚ ਹਨ। 
ਏਥੋਂ ਚੱਲ ਬਾਬਾ ਜੀ ਤੂਹਰਾਨ ਸ਼ਹਿਰ ਜਾ ਉੱਤਰੇ ਜਿੱਥੋਂ ਦਾ ਨਾਦਰਸ਼ਾਹ ਹੋਯਾ ਹੈ। ਓਸੇ ਦਾ ਵੱਡਾ ਕੈਕੈ 
ਨਾਮ ਓਥੋਂ ਦਾ ਹਾਕਮ ਬੜਾ ਜ਼ਾਲਮ ਅੰਨਯਾਈ ਸੀ। ਬਾਬੇ ਜੀ ਦੇ ਦਰਸ਼ਨ ਕਰਨ ਆਯਾ ਤਾਂ 
ਬਾਬਾ ਜੀ ਨੇ ਉਪਦੇਸ਼ ਕੀਤਾ ਕਿ ਦੁਨੀਆਂ ਤੋਂ ਇੱਕ ਦਿਨ ਜ਼ਰੂਰ ਮਰਣਾ ਹੈ। ਦੌਲਤ ਨਾਲ 
ਨਹੀਂ ਜਾਣੀ ਤੇ ਨਾ ਹੀ ਕਿਸੇ ਭੈਣ ਭਾਈ ਨੇ ਸਹਾਇਤਾ ਕਰਨੀ ਹੈ। ਏਹ ਉਪਦੇਸ਼ ਬਾਬੇ ਦਾ 
ਕਾਟ ਕਰ ਗਿਆ ਹੱਥ ਜੋੜ ਕੇ ਪਿਛਲੇ ਗੁਨਾਹਾਂ ਦੀ ਮਾਫ਼ੀ ਮੰਗੀ ਤੇ ਅੱਗੇ ਨੂੰ ਨਿਆਇਕਾਰੀ 
ਪਰਜਾ ਪਾਲਕ ਹੋ ਗਿਆ। 
ਏਸੇ ਪੁਕਾਰ ਅਪਾਰ ਪੁਰਖਾਂ ਦਾ ਪਰਚਾ ਧਰਮ ਵਿੱਚ ਕਰਾਕਰ ਅਸਫਹਾਨ, ਨੈਰਸੀ, ਬੇਲਸ ਆਦਿਕ 
ਸ਼ਹਿਰਾਂ ਨਗਰਾਂ ਜੰਗਲਾਂ ਦਾ ਸੈਲ ਕਰਦੇ ਅਤੇ ਉਸ ਦੇਸ ਦੇ ਬੇਅੰਤ ਪੁਰਖਾਂ ਨੂੰ ਈਸ਼ੂਰ ਦੀ 
ਭਗਤੀ ਵਿੱਚ ਜੋੜਦੇ ਹੋਏ (ਉਰਗੰਜ ਦੇਸ) ਰੂਸ ਦੇ ਰਾਜ ਵਿੱਚ ਜਾ ਫਿਰੇ। ਇਹ ਦੇਸ ਈਰਾਨ 
ਤੇ ਤੁਰਕਿਸਤਾਨ ਦੇ ਵਿਚਕਾਰ ਹੈ। 
ਹਨ। ਉਸ ਨੂੰ ਮਹਾਂਜ੍ਹਾਲਾ ਆਖਦੇ ਹਨ। ਉਸ ਪਹਾੜ ਦੀ ਲਹਿਰ ਬਹਿਰ ਸਾਥੀਆਂ ਨੂੰ ਦਿਖਾ 
ਕੇ ਉਥੋਂ ਚਾਰ ਮੰਜਲਾਂ ਗੁਲੇਲਾਲ ਨਾਮ ਪਰਬਤ ਦਾ ਆਨੰਦ ਜਾ ਲੀਤਾ। ਇੱਥੇ ਇੱਕ ਬੂਟੀ 
ਲਾਲ ਪਤ੍ਰਾਂਸ਼ (ਪੁਸ਼ਪਾਂ) ਵਾਲੀ ਕੇਵੜੇ ਵਰਗੀ ਖ਼ੁਸ਼ਬੋਦਾਰ ਬਾਰਾਂ ਮਹੀਨੇ ਹਰੀ ਭਰੀ ਰਹਿੰਦੀ 
ਹੈ। ਉਥੋਂ ਦੇ ਵਸਨੀਕ ਭੀ ਅਤੀ ਸੁੰਦਰ ਕੋਮਲ, ਪਤਲੇ, ਸਰੀਰ ਹਸਮੁਖ, ਨਰਮ ਸੁਭਾਵ 
ਦੇਖਣ ਦੇ ਯੋਗ ਹਨ। ਦੂਰੋਂ ਦੂਰੋਂ ਅਮੀਰ ਫ਼ਕੀਰ ਸੁਘੜ ਲੋਕ ਉਨ੍ਹਾਂ ਨੂੰ ਦੇਖਣ ਜਾਂਦੇ ਹਨ। ਉਸ 
ਪਰਬਤ ਜੈਸਾ ਦੁਨੀਆਂ ਵਿੱਚ ਹੋਰ ਕੋਈ ਪਹਾੜ ਨਰੋਆ, ਸ਼ੋਭਨੀਕ ਨਹੀਂ। ਉਥੋਂ ੬ ਮਜਲ 
ਜਾਵੋਹੀ ਸ਼ਹਿਰ ਪਾਸ ਪਹਾੜੀ ਵਿੱਚ ਸੀਰਾਜ ਨਾਮੀ ਸਿੱਧ ਰਹਿੰਦਾ ਸੀ। ਉਸ ਦੀਆਂ ਕਰਾਮਾਤਾਂ 
ਤੇ ਹੋਰ ਗੁਣਾਂ ਦੀ ਮਹਿਮਾ ਸੁਣ ਕੇ ਬਾਬਾ ਜੀ ਉਸ ਪਾਸ ਜਾ ਪੁੱਜੇ। ਅੱਗੇ ਉਹ ਬੈਠਾ ਸੂਰਗ ਦੇ 
ਭੋਗ ਚਿਤਵ ਰਿਹਾ ਸੀ। ਬਾਬਾ ਜੀ ਹੱਸ ਕੇ ਬੋਲੇ, “ਦੇਖ ਭਾਈ ਮਰਦਾਨਾ ਬਾਦਸ਼ਾਹ ਖਲ ਖਾਣ 
ਦੀ ਇੱਛਾ ਕਰਦਾ ਹੈ।” ਇਹ ਸੁਣ ਕੇ ਉਹ ਸਿੱਧ ਸਮਝ ਕੇ ਚਰਨੀਂ ਆ ਲੱਗਾ। ਉਹ ਬਹੁਤ 
ਵੱਡੀ ਉਮਰ ਦਾ ਸੀ। ਬਾਬੇ ਜੀ ਨੂੰ ਪਿਛਲੀਆਂ ਗੱਲਾਂ ਲੱਗਾ ਸੁਣਾਵਣ। ਜੈਸੇ ਜੈਸੇ ਜ਼ੋਰ ਜ਼ੁਲਮ 
ਖਲੀਫੇ ਉਮਰ ਨੇ ਕਰ ਕੇ ਉਸ ਮੁਲਕ (ਈਰਾਨ) ਨੂੰ ਮੁਹੰਮਦੀ ਕੀਤਾ ਸੀ ਉਹ ਗੱਲਾਂ ਤੇ ਹੋਰ 
ਬਹੁਤ ਫ਼ਕੀਰਾਂ ਸਿੱਧਾਂ ਦੇ ਨਾਮ ਲੈ ਲੈ ਸੁਣਾਏ। ਅਪਣੀ ਵੱਡੀ ਉਮਰ ਤੇ ਗੁਫ਼ਾ ਵਿੱਚ ਰਹਿਣ ਦਾ 
ਹਾਲ ਉਸ ਨੇ ਹੰਕਾਰ ਨਾਲ ਵਰਣਨ ਕੀਤਾ ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਬੋਲਿਆ: 
ਸਿਰੀਰਾਗੁ ਮਹਲਾ ੧ ॥ 
ਕੋਟਿ ਕੋਟੀ ਮੇਰੀ ਆਰਜਾ ਪਵਣੁ ਪੀਅਣੁ ਅਪਿਆਉ ॥ 
ਚੰਦੁ ਸੂਰਜੁ ਦੁਇ ਗੁਫੈ ਨ ਦੇਖਾ ਸੁਪਨੈ ਸਉਣ ਨ ਥਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੧॥ 
ਸਾਚਾ ਨਿਰੰਕਾਰੁ ਨਿਜ ਥਾਇ ॥ 
ਸੁਣਿ ਸੁਣਿ ਆਖਣੁ ਆਖਣਾ ਜੇ ਭਾਵੈ ਕਰੇ ਤਮਾਇ ॥੧॥ ਰਹਾਉ ॥ 
ਕੁਸਾ ਕਟੀਆ ਵਾਰ ਵਾਰ ਪੀਸਣਿ ਪੀਸਾ ਪਾਇ ॥ 

ਅਗੀ ਸੇਤੀ ਜਾਲੀਆ ਭਸਮ ਸੇਤੀ ਰਲਿ ਜਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੨॥ 
ਪੰਖੀ ਹੋਇ ਕੈ ਜੇ ਭਵਾ ਸੈ ਅਸਮਾਨੀ ਜਾਉ ॥ 
ਨਦਰੀ ਕਿਸੈ ਨ ਆਵਊ ਨਾ ਕਿਛੁ ਪੀਆ ਨ ਖਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੩॥ 
ਨਾਨਕ ਕਾਗਦ ਲਖ ਮਣਾ ਪੜਿ ਪੜਿ ਕੀਚੈ ਭਾਉ ॥ 
ਮਸੂ ਤੋਟਿ ਨ ਆਵਈ ਲੇਖਣਿ ਪਉਣੁ ਚਲਾਉ ॥ 
ਭੀ ਤੇਰੀ ਕੀਮਤਿ ਨਾ ਪਵੈ ਹਉ ਕੇਵਡੁ ਆਖਾ ਨਾਉ ॥੪॥੨॥ 
(ਸਿਰੀਰਾਗੁ, ਮ੧ ੧ - ੧8) 
ਏਹ ਸ਼ਬਦ ਸੁਣ ਕੇ ਉਸ ਦਾ ਹੰਕਾਰ ਦੂਰ ਹੋ ਗਿਆ। ਬਾਬੇ ਜੀ ਦੇ ਚਰਨ ਫੜ ਲੀਤੇ। ਗੁਰੂ ਜੀ ਉਸ ਨੂੰ 
ਭਗਤੀ ਗਿਆਨ ਨਿਰ ਅਭਿਮਾਨਤਾ ਦ੍ਰਿੜ ਕਰਾ ਕੇ ਤੁਰਨ ਲੱਗੇ ਤਾਂ ਓਨ ਇੱਕ ਅਮੋਲਕ 
ਰਤਨ ਬਾਬੇ ਜੀ ਦੀ ਨਜ਼ਰ ਕੀਤਾ। ਬਾਬੇ ਜੀ ਨੇ ਸਾਰਾ ਪਹਾੜ ਹੀ ਰਤਨ ਦਾ ਕਰ ਦਖਾਯਾ। 
ਜੀਕੂੰ ਬੰਨੂੰ ਪਾਸ ਇੱਕ ਪਹਾੜ ਝੂਠੇ ਹੀਰਿਆਂ ਦਾ ਹੈ। ਏਸੇ ਤਰ੍ਹਾਂ ਓਹ ਭੀ ਰਾਤ ਨੂੰ ਐਨ ਸੁੱਚੇ 
ਹੀਰਿਆਂ ਵਾਂਗੂੰ ਚਮਕਦੇ ਹਨ। ਹਾੜ ਦੀ ਪੁੰਨਯਾਂ ਨੂੰ ਓਥੇ “ਵਲੀ ਹਿੰਦ” ਦੇ ਨਾਮ ਦਾ ਬੜਾ 
ਮੇਲਾ ਭਰਦਾ ਹੈ। ਓਸ ਦੇਸ ਵਿੱਚ ਬਾਬੇ ਦਾ ਨਾਮ “ਵਲੀ ਹਿੰਦ” ਉਜਾਗਰ ਹੈ। ਜਿੱਥੇ ਜਿੱਥੇ 
ਓਧਰ ਗੁਰੂ ਜੀ ਗਏ ਓਥੇ ਓਥੇ ਮਕਾਨ ਭੀ ਬਾਬੇ ਜੀ ਦੇ ਮਸੀਤਾਂ ਦੀ ਸ਼ਕਲ ਦੇ ਬਣੇ ਹੋਏ ਵਲੀ 
ਹਿੰਦ ਦੇ ਬੋਲੇ ਜਾਂਦੇ ਹਨ। ਓਥੋਂ ਅੱਗੇ ੧੦੦ ਕੋਹ ਪਰ ਬਾਬੇ ਜੀ ਨੇ (ਕੋਕਾਨ)' ਦੇਸ ਜਾ 
ਵੇਖਿਆ। ਓਹ ਦੇਸ ਕਸ਼ਮੀਰ ਵਾਂਗੂੰ ਚਾਰ ਚੁਫੇਰੇ ਪਹਾੜ ਵਿਚਕਾਰ ਮੈਂਦਾਨ ੩੦੦ ਕੋਹ ਲੰਬਾ 
੫੦ ਕੋਹ ਚੌੜਾ ਬਹੁਤ ਰਮਣੀਕ ਮੇਵਿਆਂ ਦਾ ਘਰ ਹੈ। ਕਾਲੇ ਅੰਗੂਰ ਤੇ ਸਰਦੇ ਵੱਡੇ ਵੱਡੇ ਓਥੋਂ 
ਜੇਹੇ ਹੋਰ ਕਿਤੇ ਨਹੀਂ ਹੁੰਦੇ। ਸੀਰ ਨਾਮ ਦਰਿਆ ਜੋ ਓਸ ਦੇਸ ਵਿੱਚ ਵਗਦਾ ਹੈ, ਉਸ ਵਿੱਚੋਂ 
ਅਨੇਕ ਨਾਲੇ ਸੂਏ ਕੱਢੇ ਹੋਏ ਰਮਾਉਂਦੇ ਹਨ। ਓਸ ਜਲ ਦਾ ਸਵਾਦ ਦੁੱਧ ਵਰਗਾ ਹੈ। ਰੇਸ਼ਮ, 
ਮਮੂਰ ਪਸ਼ਮੀਨਾ ਪੈਹਨਦੇ ਹਨ। ਏਥੇ ਪਹਿਲੇ ਤਾਸ਼ਕੰਦ ਵਾਲੇ ਬਾਦਸ਼ਾਹ ਦਾ ਤਹਿਤ ਸੀ। ਪਰ 
ਸੰਨ ੧੯੨੩ ਬਿਕ੍ਰਮੀ ਨੂੰ ਖੁਦਾਈ ਯਾਰ ਖਾਂ ਪਾਸੋਂ ਸ਼ਾਹ ਰੂਸ ਨੇ ਲੈ ਲੀਤਾ ਹੈ। 
ਕੋਕਾਨ ਵਾਸੀ ਜੋ ਜਿੰਨਾਂ, ਭੂਤਾਂ, ਪਰੀਆਂ, ਦੇਵਾਂ ਨੂੰ ਮੰਨਦੇ ਪੂਜਦੇ ਸੇ ਬਾਬੇ ਜੀ ਨੇ ਪਰਮੇਸ਼ੂਰ ਦੀ ਭਗਤੀ 
ਕਰਨ ਲਾਏ। ਤਦੋਂ ਕੋਈ ਮਜ਼੍ਰਬ ਉਨ੍ਹਾਂ ਦਾ ਨਹੀਂ ਸੀ। ਹੁਣ ਈਸਾਈ, ਮੁਸਲਮਾਨ ਦੋ ਮਜ਼ਹਬ 
ਓਥੇ ਹਨ। ਤਾਸਕੰਦੋਂ ਚੱਲ ਕੇ ਤਖ਼ਤ ਸੁਲੇਮਾਨ" ਜੋ ਲਾਲ ਪੱਥਰ ਦਾ ਤਿੰਨ ਸੋ ਮੁਰੱਬਾ ਹੈ ਭਾਈ 


"ਕੋਕਾਨ ਮੁਲਕ ਵਿੱਚ ਓਸਮ੍ਰਿਗਨਾਲ, ਖੋਜੰਦ, ਨਿਮਗਾਨ, ਤਾਸਕੰਦ ਆਦਿਕ ਵੱਡੇ ਵੱਡੇ ਸ਼ਹਿਰ ਹਨ। ਰੇਸ਼ਮ ਦੇ ਕਾਰਖਾਨੇ ਬਹੁਤ ਹਨ, 
ਅਤਲਸ, ਸਾਂਟਲ, ਦਰਯਾਈ, ਮਸ਼ਹੂਰ, ਕਨਾਵੇਜ਼ ਗਰਦੇ, ਕਲਾਗਈ, ਆਦਿਕ ਅਨੇਕ ਤਰ੍ਹਾਂ ਦੇ ਰੇਸ਼ਮੀ ਕੱਪੜੇ ਓਥੋਂ ਦੇ ਉੱਘੇ ਹਨ। 
ਖੋਜੰਦ ਤੋਂ ੯ ਮੀਲ ਪੂਰਬ ਵੱਲ ਜੰਗਲ ਵਿੱਚ ਜ਼ਮੀਨ ਦਾ ਪੜ ਪਾਟਾ ਹੋਇਆ ਹੈ। ਇੱਕ ਮੀਲ ਲੰਮਾਂ ਅੱਧਾ ਮੀਲ ਚੌੜਾ। ਓਸ ਵਿੱਚੋਂ 
ਬਾਰਾਂ ਮਹੀਨੇ ਹਰ ਵੇਲੇ ਪੌਣ ਵੱਡੀ ਡਾਢੀ ਤੇਜ ਬੰਬੇ ਦੀ ਭਾਫ ਵਾਂਗੂੰ ਨਿਕਲਦੀ ਹੈ। ਦੋ ਦੋ ਮੀਲ ਕੋਈ ਨੇੜੇ ਨਹੀਂ ਢੁੱਕ ਸਕਦਾ। 
ਕਜ਼ਾਕੀ, ਘੋੜੇ ਮੋਟੇ ਮਧਰੇ ਵੱਡੀ ਜੱਤ ਦੇ ਹੁੰਦੇ ਹਨ। ਹਿੰਦ ਵਿੱਚ ਓਹ ਚਾਰਗੋਸ਼ ਸੱਦੇ ਜਾਂਦੇ ਹਨ। ਚਾਰ ਚਾਰ ਕੰਨ ਭੀ ਅਨੇਕਾਂ ਦੇ ਹੁੰਦੇ 
ਹਨ। ਕਿਗਜ਼ੀ ਜਾਤ ਦੇ ਘੋੜੇ ਪਤਲੇ ਜ਼ੋਰਾਵਰ ਸੌ ਸੌ ਕੋਹ ਦਾ ਦਮ ਰੱਖਣ ਵਾਲੇ ਏਥੇ ਹਨ। ਤਾਸਕੰਦ ਤੋਂ ੪੦ ਕੋਹ ਜੀਜ਼ਕ ਸ਼ਹਿਰ 
ਬੜੀ ਪੈਂਠ ਦੀ ਜਗ੍ਹਾ ਹੈ। ਓਥੋਂ ੬੦ ਕੋਹ ਔਲੀਆ ਹਾਤਾ ਹੈ, ਜਿੱਥੇ ਹੁਣ ਰੂਸ ਦੀ ਛਾਵਣੀ ਕਲਕੱਤੇ ਵਰਗੀ ਹੈ। ਸੜਕਾਂ, ਨਹਿਰਾਂ, 
ਅੰਗਰੇਜ਼ੀ ਰਾਜ ਵਾਂਗੂੰ ਹਨ। ਗੱਡੀਆਂ ਦੋ ਦੋ ਮੰਜੇ ਜਿਤਨੀਆਂ ਤਿੰਨ ਤਿੰਨ ਗਜ਼ ਉੱਚੇ ਪਹੀਏ ਵਾਲੀਆਂ ਲੋਹੇ ਤੋਂ ਬ਼ੈਰ ਹਨ। ਫਾਨੇ 
ਮੈਜਕ ਨਾਮ ਲੱਕੜੀ ਦੇ ਲਾ ਕੇ ਤੂਤਾਂ ਦੀਆਂ ਛਟੀਆਂ ਤੇ ਸੜੀਆਂ ਵਾਂਗੂੰ ਬੰਨ੍ਹ ਮਾਰ ਛੱਡਦੇ ਹਨ। ਘੋੜੇ ਦਰਿਆਵਾਂ ਵਿੱਚੋਂ ਦੀ ਅਸਵਾਰ 
ਨੂੰ ਤਾਰ ਕੇ ਲੈ ਜਾਂਦੇ ਹਨ। ਕੱਪੜਾ ਰੇਸ਼ਮੀ ਬਹੁਤ, ਊਂਨੀ ਥੋੜ੍ਹਾ, ਕਪਾਹ ਨਹੀਂ, ਖਾਣਾ ਮੱਛੀ, ਚਾਵਲ, ਦਾਲ ਮਸਰਾਂ ਦੀ, ਗੋਭੀ, 
ਸ਼ਲਗਮ, ਮੂਲੀ ਗਾਜਰ, ਡਬਲ ਰੋਟੀ, ਮੱਖਣ, ਤਿੰਨ ਵੇਲੇ ਖਾਣਾ ਸਭ ਲੋਕ ਖਾਂਦੇ ਹਨ। ਘੋੜੇ ਨੂੰ ਆਦਮੀ ਤੋਂ ਤਿੱਗੁਣੀ ਖੁਰਾਕ ਮਿਲਦੀ 
ਹੈ। ਤਿੰਨ ਵਕਤ ਘਾਸ ਨੀਲ ਵਰਗਾ ਮਿਲਦਾ ਹੈ ਜੋ ਲਗਰਾਂ ਵਾਲਾ ਸੋਹਣਾ ਬਾਰਾਂ ਮਹੀਨੇ ਹਰਿਆ ਰਹਿੰਦਾ ਹੈ। ਪੰਦਰੀਂ ਦਿਨੀਂ ਫੇਰ 
ਕੱਟਣ ਵਾਲਾ ਹੋ ਜਾਂਦਾ ਹੈ। ਜੰਗਲ ਬਹੁਤ ਹਨ। ਗਊ, ਘੋੜੀ, ਊਠਣੀ, ਬੱਕਰੀ, ਏਨ੍ਹਾਂ ਦਾ ਦੁੱਧ ਹੁੰਦਾ ਹੈ ਭੈਂਸ ਨਹੀਂ। ਗੈਂਡਾ ਬਾਰਾਂ 
ਸਿੰਗੇ, ਚਿੱਟੇ ਸ਼ੇਰ ਛੋਟੇ ਕੱਦ ਦੇ ਬਹੁਤ ਹਨ। ਰੂਸੀ ਸਭ ਜਾਨਵਰਾਂ ਦਾ ਮਾਸ ਖਾ ਲੈਂਦੇ ਹਨ। 

“ਸੁਲੇਮਾਨੀ ਤਖ਼ਤ ਤੋਂ ੩੨ ਕੋਹ ਪੂਰਬ ਜਾਨਕ ਸ਼ਹਿਰ ਰਾਜੇ ਚੰਦਰਹਾਸ ਦਾ ਹੈ, ਜਿਸ ਦੀ ਕਥਾ ਭਗਤਮਾਲਾ ਵਿੱਚ ਹੈ। ਓਸ ਦੇ ਨਾਮ 
ਦੇ ਸਿੱਕੇ ਬਰਤਨ ਸੁਇਨੇ ਦੇ ਪੱਥਰ ਸੰਸਕ੍ਰਿਤ ਖੁਦੇ ਹੋਏ ਅਨੇਕ ਨਿਕਲਦੇ ਹਨ। ਏਥੇ ਇੱਕ ਦੇਵੀ ਦੀ ਗੁਫ਼ਾ ਲਾਲ ਪੱਥਰ ਦੀ ਬੇਓੜਕੀ 
ਹੈ। ਸ਼ਿਵਲਿੰਗ ਉੱਤੇ ਪਾਣੀ ਦਾ ਟੀਪਾ ਆਪੇ ਪਰਬਤ ਵਿੱਚੋਂ ਟਪਕਦਾ ਰਹਿੰਦਾ ਹੈ। ਕੰਧਾਂ ਵਿੱਚ ਸ਼ਿਵ, ਬਿਸ਼ਨ ਆਦਿਕ ਦੇਵਤਿਆਂ 

ਮਰਦਾਨੇ ਨੂੰ ਜਾ ਦਿਖਾਇਆ। ਆਖਦੇ ਹਨ ਕਿ ਏਹ ਤਖ਼ਤ ਪਰੀਆਂ ਸੁੱਟ ਗਈਆਂ ਸਨ। ਏਥੋਂ 
ਦੇ ਯਾਬੂ ਘੋੜੇ ਗਜ਼ ਗਜ਼ ਲੰਮੀ ਜੱਤ ਵਾਲੇ ਬਹੁਤ ਚੰਗੇ ਹੁੰਦੇ ਹਨ। 
ਤਖ਼ਤ ਸੁਲੇਮਾਨ ਦੇ ਮਜੋਰਾਂ ਨੂੰ ਤੇ ਹੋਰ ਅਨੇਕ ਪੁਰਖਾਂ ਨੂੰ ਪ੍ਰਮੇਸ਼ਰ ਦੀ ਭਗਤੀ ਵਿੱਚ ਲਾ ਕੇ ਸ਼ੈਹਰ 
ਓਰਾਤਪਾ, ਕੋਰਾਟੇਪਾ, ਕੱਤਾਕੁਰ ਗਾਨ; ਜੋ ਸੀਰ ਦਰਯਾ ਦੇ ਕਿਨਾਰੇ ਕੋਕਾਨ ਤੇ ਬੁਖਾਰੇ ਦੇ 
ਮੁਲਕ ਦੇ ਵਿਚਕਾਰ ਹਨ, ਦੇਖਦੇ ਅਤੇ ਦਰਸ਼ਨ ਉਪਦੇਸ਼ ਦੇ ਕੇ ਨਿਹਾਲ ਕਰਦੇ ਹੋਏ ਕਰਮੀਨੇ 
ਸ਼ਹਿਰ ਆ ਉੱਤਰੇ। ਏਥੇ ਜਦ ਰਬਾਬ ਵਜਵਾ ਕੇ ਬਾਬੇ ਜੀ ਨੇ ਸ਼ਬਦ ਗਾਵਿਆ ਤਾਂ ਸੁਣ ਕੇ 
ਬੜੇ ਲੋਕ `ਕੱਠੇ ਆ ਹੋਏ। ਇੱਕ ਫ਼ਕੀਰ ਸਾਦਕ ਸ਼ਾਹ; ਜੋ ਓਸ ਦੇਸ ਵਿੱਚ ਪੀਰ ਕਰਾਮਾਤੀ 
ਮੰਨਯਾ ਹੋਯਾ ਸੀ, ਬਾਬੇ ਨਾਲ ਚਰਚਾ ਕਰਨ ਆ ਲੱਗਾ। ਓੜਕ ਹਾਰ ਗਿਆ ਤਾਂ ਸਭ ਲੋਕ 
ਬਾਬੇ ਜੀ ਦੇ ਅਜੇਹੇ ਪੱਕੇ ਸੇਵਕ ਬਣ ਗਏ ਜੋ ਹੁਣ ਤੱਕ ਵਲੀ ਹਿੰਦ ਤੋਂ ਬਿਨਾਂ ਕਿਸੇ ਨੂੰ ਨਹੀਂ 
ਮੰਨਦੇ ਤੇ ਨਾ ਹੀ ਮੱਕੇ ਜਾਂਦੇ ਹਨ। ਨਾਸਪਾਤੀ, ਨਾਖ, ਨੇਉਜਾ, ਖਰਬੂਜਾ, ਸਰਦਾ ਏਥੋਂ ਦਾ 
ਬਹੁਤ ਮਿੱਠਾ ਤੇ ਵੱਡਾ ਹੁੰਦਾ ਹੈ। 
ਜੋ ਓਸ ਦੇਸ ਦਾ ਮੁਰਸ਼ਦ ਬਣਿਆ ਹੋਇਆ ਕਾਰ ਭੇਟ ਲੈਂਦਾ ਫਿਰਦਾ ਸੀ ਬਾਬੇ ਜੀ ਦੀ 
ਮਹਿਮਾ ਸੁਣ ਕੇ ਆਯਾ। ਦਸਤ ਪੰਜਾ ਲੈ ਕੇ ਬੈਠੇ। ਬਾਬੇ ਨੂੰ ਓਸ ਨੇ ਖਾਣਾ ਦੇਣ ਲਈ 
ਪੁੱਛਿਆ ਤਾਂ ਬਾਬੇ ਜੀ ਨੇ ਸਲੋਕ ਬੋਲਯਾ: 
ਮ$੧॥ 
ਨ ਰਿਜਕੁ ਦਸਤ ਆ ਕਸੇ ॥ 
ਹਮਾ ਰਾ ਏਕੁ ਆਸ ਵਸੇ ॥ 
ਅਸਤਿ ਏਕੁ ਦਿਗਰ ਕੁਈ ॥ 
ਏਕ ਤੁਈ ਏਕੁ ਤੁਈ ॥੫॥ 
ਮ$੧॥ 
ਪਰੰਦਏ ਨ ਗਿਰਾਹ ਜਰ ॥ 
ਦਰਖਤ ਆਬ ਆਸ ਕਰ ॥ 
ਦਿਹੰਦ ਸੁਈ ॥ 
ਏਕ ਤੁਈ ਏਕ ਤੁਈ ॥੬॥ 
ਮ$੧॥ 
ਨਾਨਕ ਲਿਲਾਰਿ ਲਿਖਿਆ ਸੋਇ ॥ 
ਮੇਟਿ ਨ ਸਾਕੈ ਕੋਇ ॥ 
ਕਲਾ ਧਰੈ ਹਿਰੈ ਸੁਈ ॥ 


ਦੀਆਂ ਮੂਰਤਾਂ ਬੇਅੰਤ ਹਨ। ਭੀਮਸੈਨ, ਅਰਜਨ ਆਦਿਕ ਦੀਆਂ ਮੂਰਤਾਂ ਰੰਗ ਰੂਪ ਬੜਾ ਚੰਗਾ ਬਣਿਆ ਹੋਇਆ ਇੱਕ ਬਿਸਵ ਰੂਪ ਦੀ 
ਮੂਰਤੀ ਤੀਸ ਚਾਲੀ ਗਜ਼ ਉੱਚੀ ਪੰਦਰਾਂ ਵੀਹ ਗਜ਼ ਚੌੜੀ ਹੈ। ਹੋਰ ਬਹੁਤ ਭੰਨੀਆਂ ਤੋੜੀ ਮੂਰਤਾਂ ਓਥੇ ਹਨ। ਬਿਸਵ ਰੂਪ ਦੇ ਸਾਹਮਣੇ 
ਲੱਛਮੀ ਨਾਰਾਇਣ ਦੀ ਮੂਰਤੀ ਹੈ। ਓਸ ਗੁਫ਼ਾ ਵਿੱਚ ਦੋ ਮੀਲ ਮਸਾਲਾਂ ਦੇ ਚਾਨਣੇ ਜਾ ਕੇ ਇੱਕ ਦਰਵਾਜ਼ਾ ਖੱਬੇ ਹੱਥ ਪੱਥਰ ਦੇ ਕਿਵਾੜਾਂ 
ਵਾਲਾ ਹੈ। ਓਥੋਂ ਦੇ ਲੋਕ ਆਖਦੇ ਸੇ ਏਸ ਦੇਸ ਦਾ ਅਲਾਬਖ਼ਸ਼ ਵਜ਼ੀਰ ਕਈ ਪੀਪੇ ਤੇਲ ਦੇ ਲੈ ਕੇ ਤਖ਼ਤੇ ਖੁਲ੍ਹਾ ਕਰ ਅੰਦਰ ਗਿਆ। 
ਮੰਦਰ ਸਿੰਘਾਸਨ ਬਣਿਆ ਹੋਇਆ ਦੇਖਿਆ ਤੇ ਦੂਜੇ ਪਾਸੇ ਪੰਜਾਹਾਂ ਕੋਹਾਂ ਪਰ ਹੋਰ ਕੰਧਾਂ ਵਿੱਚੋਂ ਜਾ ਨਿੱਕਲਿਆ। ਓਸ ਗੁਫ਼ਾ ਦੇ ਬੂਹੇ 
ਅੱਗੇ ਇੱਕ ਚੌਂਤਰਾ ਕਾਲੇ ਚਿਕਨੇ ਪੱਥਰ ਦੀ ਇਕੋ ਅਪੂਰਬ ਸਿਲਾ ਦਾ ਹੈ ਜੋ ੨੬ ਹੱਥ ਲੰਮੀ ੧੨ ਹੱਥ ਚੌੜੀ ਹੈ। ਲੋਕ ਓਸ ਅਸਥਾਨ 
ਨੂੰ ਦੇਵਾਂ ਦਾ ਦੱਸਦੇ ਹਨ। ਪਰ ਮਾਲੂਮ ਹੁੰਦਾ ਹੈ ਕਿ ਪਾਂਡਵਾਂ ਦੇ ਸਮੇਂ ਓਥੇ ਹਿੰਦੂਆਂ ਦਾ ਰਾਜ ਸੀ। ਏਸੇ ਪੁਕਾਰ ਅਨੰਤ ਜਗ੍ਹਾ ਤੇ ਓਨਾਂ 
ਦੇਸਾਂ ਵਿੱਚ ਹੁਣ ਤੱਕ ਅਨੰਤ ਨਿਸ਼ਾਨੀਆਂ ਹਿੰਦੂਆਂ ਦੀਆਂ ਹਨ। ਜਿਨ੍ਹਾਂ ਉੱਤੇ ਸੰਸਕ੍ਰਿਤ ਖੁਦੀ ਹੋਈ ਹੈ॥ ਓਸ ਦੇਸ ਵਿੱਚ ਸਾਰੇ 
ਘੋੜਿਆਂ ਤੇ ਖੋਤਿਆਂ ਦੇ ਹਲ ਚੱਲਦੇ ਹਨ। ਸੰਮਤ ੧੯੧੩ ਬਿਕ੍ਰਮੀ ਤੱਕ ਜਜੀਕ ਸ਼ਹਿਰ ਸ਼ਾਹਰੂਸ ਤੇ ਸ਼ਾਹਬੁਖਾਰੇ ਦੀ ਹਦ ਰਿਹਾ। ਫੇਰ 
ਸੰਮਤ ੧੯੧੬ ਬਿਕ੍ਰਮੀ ਤੱਕ ਜਜੀਕ ਸ਼ਹਿਰ ਸ਼ਾਹਰੂਸ ਤੇ ਸ਼ਾਹਬੁਖਾਰੇ ਦੀ ਹਦ ਰਿਹਾ। ਫੇਰ ਸੰਮਤ ੧੯੧੬ ਬਿਕ੍ਰਮੀ ਨੂੰ ਬੁਖਾਰੇ ਤੱਕ 
ਸਾਰਾ ਮੁਲਕ ਰੂਸ ਦੇ ਕਬਜ਼ੇ ਚਲਾ ਗਿਆ ਸੰਨ: ੧੯੨੩ ਬਿਕ੍ਰਮੀ ਨੂੰ ਬੁਖਾਰਾ ਭੀ ਰੂਸ ਨੇ ਲੈ ਲੀਤਾ। ਹੁਣ ਹਾਮੂ ਦਰਿਆ ਬੁਖਾਰ ਤੇ 
ਸੱਤ ਮੰਜ਼ਲਾਂ ਉਰੇ ਹੱਦ ਹੈ। 

ਏਕੁ ਤੁਈ ਏਕੁ ਤੁਈ ॥੭॥ 
(ਵਾਰ-ਮਾਝ, ਮ ੧ - ੧੪੪) 


ਏਹ ਬਚਨ ਸੁਣ ਕੇ ਓਹ ਬਾਬੇ ਜੀ ਦਾ ਮੁਰੀਦ ਬਣ ਗਿਆ। ਬਾਬੇ ਜੀ ਨੇ ਸੇਲੀ, ਟੋਪੀ, ਚੋਲਾ, ਓਸ ਨੂੰ 
ਬਖ਼ਸ਼ੇ। ਹੁਣ ਓਸ ਦੀ ਸੰਪ੍ਰਦਾਇ ਦੇ ਫ਼ਕੀਰ ਜੋ ਬਹਾਵਦੀ ਸਦਾਵੰਦੇ ਹਨ ਉਨ੍ਹਾਂ ਬਿਨਾਂ ਸੇਲੀ, 
ਟੋਪੀ ਦਲਕ ਦੀ, ਚੋਲਾ ਹੋਰ ਕਿਸੇ ਨੂੰ ਨਹੀਂ ਪਹਰਨਾ ਮਿਲਦਾ। ਓਹੋ ਪਹਿਨਦੇ ਹਨ ਤੇ 
(ਬਹਿਰਤਵੀਲ) ਜਪੁਜੀ ਸਮੇਤ ਜੋ ਬਾਣੀ ਬਾਬੇ ਜੀ ਨੇ ਪੀਰ ਬਹਾਵਦੀ ਨੂੰ ਯਾਦ ਕਰਾਈ ਸੀ, 
ਓਹੋ ਬਾਣੀ ਸਭ ਪੜ੍ਹਦੇ ਹਨ ਉਨ੍ਹਾਂ ਬਿਨਾਂ ਹੋਰ ਕੋਈ ਫ਼ਕੀਰ ਓਸ ਦੇਸ ਵਿੱਚ ਨਹੀਂ। ਨਾਨਕ 
ਸ਼ਾਹ ਨੂੰ ਮੁਰਸ਼ਦ ਕਰ ਕੇ ਮੰਨਦੇ ਹਨ। ਆਖਦੇ ਹਨ ਸਾਡੇ ਪੀਰ ਨੂੰ ਰੌਸ਼ਨੀ “ਵਲੀ ਹਿੰਦ” 
ਨਾਨਕ ਸ਼ਾਹ ਤੋਂ ਆਈ ਹੈ। ਓਥੇ ਇੱਕ ਚਸ਼ਮਾ ਬਾਬੇ ਦੇ ਬਚਨ ਨਾਲ ਦੁਖਤ ਦੇ ਸਿਰ ਵਿੱਚੋਂ 
ਨਿਕਲਯਾ ਹੋਯਾ ਹੁਣ ਤੱਕ ਜਾਰੀ ਹੈ। ਓਥੇ ਪਹਾੜ ਨਹੀਂ ਰੋਜ਼ਾ ਬਹਾਉਦੀ ਔਲੀਏ ਦਾ ਮਦਾਨ 
ਵਿੱਚ ਹੈ। ਜਿਸ ਉੱਤੇ ਤਾਜ ਬੀਬੀ ਦੇ ਰੋਜ਼ੇ ਤੋਂ ਬਹੁਤੀ ਲਾਗਤ ਲੱਗੀ ਹੈ ਤੇ ਹਿੰਦੂ ਮੁਸਲਮਾਨ 
ਓਸ ਦੇਸ ਦੇ ਸਭ ਓਸ ਨੂੰ ਮੰਨਦੇ ਹਨ, ਹਰ ਮੰਗਲਵਾਰ ਨੂੰ ਮੇਲਾ ਭਰਦਾ ਹੈ। 

ਏਥੇ ਗੁਰੂ ਸਾਹਿਬ ਦੇ ਦੌਰੇ ਦਾ ਤੇ ਓਸ ਬ੍ਰਿਛ ਦਾ ਦਰਸ਼ਨ ਹੁੰਦਾ ਹੈ ਜੋ ਸੋਟੇ ਤੋਂ ਹਰਾ ਹੋ ਕੇ ਵਡਾ ਰੁੱਖ 
ਬਨ ਰਿਹਾ ਹੈ। ਪਛਾਣ ਵਿੱਚ ਨਹੀਂ ਆਂਵਦਾ ਕਿ ਇਸ ਦੇਸ ਦਾ ਕੇਹੜਾ ਰੁੱਖ ਹੈ। ਬਾਰਾਂ ਮਹੀਨੇ 
ਫ਼ੁੱਲ ਖ਼ੁਸ਼ਬੋਦਾਰ ਗੁਲਾਬੀ ਰਹੂੜੇ ਬ੍ਰਿਛ ਜੇਹੇ ਲੱਗੇ ਰਹਿੰਦੇ ਹਨ। 

ਗੁਰੂ ਸਾਹਿਬ ਓਥੋਂ ਓਸ ਬਾਦਸ਼ਾਹੀ ਬਾਗ਼ ਦਾ; ਜਿਸ ਬੁਖਾਰੇ ਦੇ ਬਾਗ਼ ਦੀ ਤਾਰੀਫ਼ ਕਤਾਬਾਂ ਵਿੱਚ ਲਿਖੀ 
ਹੈ, ਸੈਲ ਕਰਦੇ ਹੋਏ ਸਮਰਕੰਦ ਸ਼ਹਿਰ ਵਿੱਚ (ਜਿੱਥੇ ਓਦੋਂ ਬਾਬਰ ਮੁਗ਼ਲ ਦੀ ਬਾਦਸ਼ਾਹੀ ਸੀ) 
ਜਾ ਬੈਠੇ। ਏਥੇ ਇੱਕ ਤਖ਼ਤ ਹੈ। ਓਸ ਨੂੰ ਬ੍ੂਹਮਾਂ ਦਾ ਆਖਦੇ ਹਨ। ਓਸ ਦੇ ਚੁਫੇਰੇ ਜੰਗਲਾ 
ਕਰਾ ਰਖਯਾ ਹੈ ਤੇ ਓਸ ਉੱਤੇ ਬੈਠਦਾ ਕੋਈ ਨਹੀਂ। ਏਹ ਸ਼ਹਰ ੩੨ ਕੋਹ ਲੰਮਾ ਤੇ ਅੱਧਾ 
ਨਾਲ ਗਯਾਨ ਚਰਚਾ ਕਰ ਬਾਬੇ ਜੀ ਨੇ ਉਨ੍ਹਾਂ ਨੂੰ ਸਰਬ ਸ਼ਕਤੀਵਾਨ ਬਯਾਪਕ ਪ੍ਰਮੇਸ਼ਵਰ ਮਨਾ 
ਕੇ ਭਿਸ਼ਤ ਦੋਜ਼ਕ ਕਰਮਾ ਪਿੱਛੇ ਮਿਲਦਾ ਨਿਸਚੇ ਕਰਾ ਦਿੱਤਾ। ਪਹਿਲਾਂ ਓਹ ਬਹਿਸ਼ਤ ਜਾਣਾ 
ਮੁਹੰਮਦ ਦੀ ਸਫਾਰਸ਼ ਨਾਲ ਮੰਨਦੇ ਸੇ ਤੇ ਖ਼ੁਦਾ ਨੂੰ ਦੇਹਧਾਰੀ ਸੱਤਵੇਂ ਅਕਾਸ ਵਿੱਚ ਮੰਨਦੇ ਸੇ। 

ਏਥੋਂ ਸਿੰਧ ਦਰੀਆਇ ਉੱਤਰ ਕੇ ਸਬਜ਼ ਸ਼ਹਰ` ਤੇ ਛੋਟਾ ਤਖ਼ਤ ਸੁਲੇਮਾਨੀ ਮਰਦਾਨੇ ਨੂੰ ਜਾ ਦਖਾਯਾ। 
ਪਰੀਆਂ ਦੀ ਉਪਾਸ਼ਨਾ ਤੇ ਚਾਹ ਵਿੱਚ ਬਹੁਤ ਆਦਮੀ ਕਮਲੇ ਹੋਏ ਹੋਏ ਦੇਖੇ। ਬਾਬੇ ਜੀ ਨੇ 
ਉਨ੍ਹਾਂ ਨੂੰ ਉਸ ਬਹਿਕੜੇ ਤੋਂ (ਜੋ ਰਾਤ ਦਿਨੇ ਜੰਤਰ ਮੰਤ੍ਰ ਕਰਦੇ ਰਹਿੰਦੇ ਸੇ) ਹਟਾ ਕੇ ਪ੍ਰਮੇਸ਼ਵਰ 
ਦੀ ਭਗਤੀ ਕਰਨ ਲਾਯਾ। ਨਾਨਕ ਕਲੰਦਰ ਦੇ ਆਸੇ ਦੀ ਉਥੇ ਹੁਣ ਤੱਕ ਪੂਜਾ, ਜ਼ਿਆਰਤ 
ਹੁੰਦੀ ਹੈ। 

ਉਥੋਂ ਸੀਕਨ ਪਰਬਤ ਨੂੰ ਚੀਰ ਕੇ ਅਰਗੂਜ, ਕਤਾ ਕੁਰਗਾਨ, ਸ਼ਹਿਰਾਂ ਨੂੰ ਦੇਖਦੇ ਹੋਏ ਪੰਜ ਸ਼ੰਬੇ ਸ਼ਹਿਰ 
ਜਾ ਉੱਤਰੇ। ਉਸ ਦੇਸ ਦੇ ਲੋਕ ਏਹ ਸਮਝੀ ਬੈਠੇ ਸੇ ਜੋ ਪੈਗੰਬਰ ਸਾਨੂੰ ਭਿਸ਼ਤ ਦਿਵਾਵੇਗਾ, 
ਜਿੱਥੇ ੭੦ ਹੂਰਾਂ ਤੇ ੭੨ ਗੁਲਫਾਮ ਅਰਥਾਤ ਮੁੰਡੇ ਸਾਨੂੰ ਵਿਸ਼ੇ ਭੋਗਣ ਵਾਸਤੇ ਮਿਲਣਗੇ। ਉਥੋਂ 
ਦੇ ਉਜਾਗਰ ਮੰਨੇ ਦੰਨੇ ਹੋਏ ਜਲਾਲ ਮਰਦਾਨ ਪੀਰ ਤੇ ਹੋਰ ਕਾਜ਼ੀਆਂ ਮੌਲਵੀਆਂ ਨਾਲ ਵੀਚਾਰ 
ਕਰ ਕੇ ਬਾਬੇ ਜੀ ਨੇ ਉਨ੍ਹਾਂ ਨੂੰ ਉਹ ਬੂਰ ਦੇ ਲੱਡੂ ਝੂਠੇ ਮਨੋਂ ਰਾਜ ਗਪੌੜੇ ਸਾਬਤ ਕਰ ਕੇ 
ਈਸ਼ਵਰ ਦੇ ਭਜਨ ਵਿੱਚ (ਜਿਸ ਤੋਂ ਭਿਸ਼ਤ ਮਿਲੇ) ਲਾਯਾ। 


ਸਬਜ਼ ਸ਼ਹਿਰ ਨੂੰ ਪਰੀਆਂ ਦਾ ਅਤੇ ਓਥੋਂ ਦੇ ਕੋਹ ਕਤਾਬ ਸ਼ਹਿਰ ਨੂੰ ਦੇਵਾਂ ਦਾ ਆਖਦੇ ਹਨ। ਏਥੇ ਇੱਕ ਪਹਾੜੀ ਉੱਤੇ ਕੋਠਾ ਹੈ, 
ਜਿਸ ਨੂੰ ਸੁਲੇਮਾਨ ਦਾ ਤਖ਼ਤ ਆਖਦੇ ਹਨ। ਸੁਣਿਆ ਹੈ ਜਦ ਓਥੇ ਰਾਤ ਨੂੰ ਪਰੀਆਂ ਆਂਵਦੀਆਂ ਹਨ ਤਾਂ ਕੇਵੜੇ ਜੈਸੀ ਸੁਗੰਧੀ ਖਿੱਲਰ 
ਜਾਂਦੀ ਹੈ। ਆਦਮੀ ਰਾਤ ਓਥੇ ਰਹਿਣ ਵਾਲਾ ਮਰ ਜਾਂਦਾ ਹੈ। ਏਥੇ ਹੀ ਹੁਸਨਬਾਨੋ, ਨਰਗਸਬਾਨੋ, ਪਰੀ ਦੀ ਕੰਦਰਾ ਹੈ। ਓਸ ਵਿੱਚੋਂ 
ਐਡੇ ਜ਼ੋਰ ਨਾਲ ਜਲ ਦੀ ਧਾਰਾ ਨਿਕਲਦੀ ਹੈ ਜੋ ਕਿਸੇ ਆਦਮੀ ਨੂੰ ਅੰਦਰ ਨਹੀਂ ਜਾਣ ਦਿੰਦੀ। ਫੇਰ ਓਹੋ ਜਲ ਕੋਹਸਤਾਨ ਨਾਮ ਦਰਯਾ 
ਬਣ ਕੇ ਚੱਲਦਾ ਹੈ। ਸੱਚ ਮੁਚ ਓਸ ਪਹਾੜ ਦੀਆਂ ਇਸਤ੍ਰੀਆਂ ਖੰਭਾਂ ਬਿਨਾਂ ਪਰੀਆਂ ਹਨ। 

ਅੱਗੇ ਸੀਕਮ ਦੇ, ਪਹਾੜ ਵਿੱਚ ਦੀ ਕਾਤੁਜ਼ਈ, ਕਰਮੀਨਾ ਆਦਿਕ ਸ਼ਹਿਰਾਂ ਤੇ ਮੁਲਕਾਂ ਦਾ ਸੈਲ ਕਰਦੇ 
ਹੋਏ ਸਿੰਧ ਦਰਯਾ ਦੇ ਕਿਨਾਰੇ ਕਿਨਾਰੇ; ਜਿੱਥੇ ਸਭ ਪ੍ਰਕਾਰ ਦੇ ਮੇਵੇ ਬੇਅੰਤ ਹੁੰਦੇ ਹਨ, ਸੈਲ 
ਕੀਤਾ ਤੇ ਮਰਦਾਨੇ ਦੀ ਭੁੱਖ ਲਾਹੀ। 

ਉਸ ਸਮੇਂ ਉਥੇ ਇੱਕ ਉੱਚੀ ਪਹਾੜੀ ਉੱਤੇ ਨਰਾਤਾ ਨਾਮ ਸੰਤ ਤਪੱਸਯਾ ਕਰਦਾ ਸੀ ਤੇ ਜਲ ਤੋਂ ਵੱਡਾ 
ਤੰਗ ਰਹਿੰਦਾ ਸੀ ਕਿਉਂਕਿ ਕੋਹ ਹੇਠਾਂ ਜਲ ਸੀ। ਬਾਬੇ ਜੀ ਦੀ ਉਸ ਨੇ ਸੱਚੇ ਸਤਿਗੁਰੂ ਮੰਨ ਕੇ 
ਵੱਡੀ ਆਗਤ ਭਾਗਤ ਕੀਤੀ, ਜਿਸ ਦਾ ਫ਼ਲ ਉਸ ਨੂੰ ਸੱਤ ਨਾਮ ਦਾ ਉਪਦੇਸ਼ ਤੇ ਉਸੇ ਪਹਾੜੀ 
ਉੱਤੋਂ ਪਾਣੀ ਦਾ ਸੋਮਾ ਪ੍ਰਾਪਤ ਹੋਯਾ, ਜਿਸ ਕਰ ਕੇ ਉਥੇ ਹੁਣ ਨੁਰਾਤਾ ਨਾਮ ਪਿੰਡ ਵੱਸਦਾ ਹੈ 
ਤੇ ਮੇਵੇ ਤੇ ਬ੍ਰਿਛ ਬੇਅੰਤ ਹੋ ਗਏ। 

ਉਨ੍ਹਾਂ ਦੇਸਾਂ ਦੇ ਲੋਕ ਬਾਬੇ ਜੀ ਨੂੰ ਬਾਲਗਰਦਾਨ ਪੀਰ ਯਾ ਵਲੀ ਹਿੰਦ ਤੇ ਟਾਂਵੇਂ ਟਾਂਵੇਂ ਨਾਨਕ ਕਲੰਦਰ 
ਭੀ ਆਖਦੇ ਹਨ। ਪੁੰਨਯਾਂ ਦੀ ਪੁੰਨਯਾਂ ਮੰਨਤ ਦੇਣ ਵਾਲਯਾਂ ਦਾ ਮੇਲਾ ਭਰਦਾ ਹੈ। ਚੜ੍ਹਤ 
ਨੁਰਾਤੇ ਫ਼ਕੀਰ ਦੇ ਚੇਲੇ ਲੈਂਦੇ ਹਨ। ਉਹ ਨਾਨਕ ਪੀਰ ਦਾ ਚਸ਼ਮਾਂ ਦੱਸਦੇ ਹਨ। ਉਥੋਂ ਦੀਆਂ 
ਮੱਛੀਆਂ ਨੂੰ ਸੋਨੇ ਦੀਆਂ ਨੱਥਾਂ ਹਨ। ਮਾਰਦਾ ਕੋਈ ਨਹੀਂ, ਮਜਾਵਰ ਤੇ ਦੇਸੀ ਲੋਕ ਆਖਦੇ 
ਹਨ ਜਦ ੧੮੮੩ ਬਿਕ੍ਰਮੀ ਵਿੱਚ ਬੁਖਾਰੇ ਦੇ ਬਾਦਸ਼ਾਹ ਅਬਦੁੱਲਾ ਨੇ ਹਸਾਰ ਮੁਲਕ ਦੇ ਮੀਰ 
ਉੱਤੇ ਚੜ੍ਹਾਈ ਕੀਤੀ ਤਾਂ ਪਹਿਲੇ ਹਾਰ ਹੋਈ। ਫੇਰ ਨਾਨਕ ਪੀਰ ਦੀ ਚਸ਼ਮੇ ਦੀ ਸੁੱਖਣਾਂ ਸੁੱਖੀ 
ਤਾਂ ਫਤੇ ਪਾਈ ਤਾਂ ਉਸ ਨੇ ਮੱਛੀਆਂ ਨੂੰ ਨਥਾਂ ਪਾ ਛੱਡੀਆਂ ਹਨ। 
ਮੁਲਕਾਂ ਦੇ ਮੀਰ ਸ਼ਾਹਬੁਖਾਰੇ ਦੇ ਤਾਬੇਦਾਰ ਹੁੰਦੇ ਸਨ ਤੇ ਹੁਣ ਸ਼ਾਹ ਰੂਸ ਦੇ ਤਾਬੇ ਹਨ। 
ਅਬਦੁੱਲੇ ਸ਼ਾਹ ਨੇ ਆਪਣੇ ਮੁਲਕ ਵਿੱਚ ਘੁੱਗੀ, ਕੂੰਜ, ਸਾਰਸ, ਚਿੜੀ ਮਾਰਨੋ' ਬੰਦ ਕਰ ਰੱਖੀ 
ਸੀ, ਹੁਣ ਤੱਕ ਓਹੋ ਰਿਵਾਜ ਹੈ। ਓਸ ਦੇਸ ਵਿੱਚ ਭੈਂਸ, ਹਾਥੀ, ਨਹੀਂ ਹੁੰਦੇ। ਗਊਆਂ 
ਥੋੜੀਆਂ, ਬੱਕਰੀ, ਦੁੰਬੀ, ਊਠਣੀ, ਬਹੁਤ। ਉਨ੍ਹਾਂ ਦਾ ਹੀ ਦੁੱਧ ਵਰਤਦੇ ਹਨ। ਮਾਸ ਮੇਵਾ 
ਬਹੁਤ, ਅੰਨ ਥੋੜ੍ਹਾ ਖਾਂਦੇ ਹਨ। 

ਨੁਰਾਤੇ ਤੋਂ ਚੱਲ ਕੇ ਬੁਖਾਰੇ" ਵਿੱਚ; ਜਿੱਥੇ ਹੁਣ ਬਾਬੇ ਦਾ ਤਕੀਆ ਤੇ ਚਸ਼ਮਾਂ ਉੱਘਾ ਹੈ, ਜਾ ਬੈਠੇ। ਏਥੇ 
ਇੱਕ ਅਫਜੁਲ ਕਾਦਰੀ ਨਾਮੇ ਫ਼ਕੀਰ ਉੱਘਾ ਸੀ। ਮਰਦਾਨਾ ਜਲ ਲੈਣ ਗਿਆ ਤਾਂ ਓਸ ਨੇ 
ਆਖਿਆ ਆਪਣਾ ਲਿਆ ਕੇ ਪੀਓ। ਮਰਦਾਨਾ ਨਿੰਮੋਂ ਝਾਣਾ ਹੋ ਕੇ ਮੁੜ ਆਯਾ। ਬਾਬੇ ਜੀ ਨੇ 
ਭਾਈ ਬਾਲੇ ਨੂੰ ਆਪਣਾ ਆਸਾ ਦੇ ਕੇ ਮਰਦਾਨੇ ਨਾਲ ਭੇਜਿਆ। ਓਥੋਂ ਬਾਰਾਂ ਕੋਹ ਵਾਕੰਦ 
ਸ਼ਹਿਰ ਪਾਸ ਸਿੰਧ ਦਰਿਆ ਚੱਲਦਾ ਸੀ। ਏਹ ਬਾਬੇ ਜੀ ਦੇ ਆਸੇ ਨਾਲ ਲੀਕ ਕਰਦੇ ਚਲੇ 
ਆਏ ਤੇ ਦਰਿਆ ਪਿੱਛੇ ਪਿੱਛੇ ਆਉਂਦਾ ਬੁਖਾਰੇ ਪਾਸ ਆ ਗਿਆ। ਏਹ ਕਥਾ ਓਥੋਂ ਦੇ 
ਨਿਵਾਸੀ ਸੁਣਾਉਂਦੇ ਹਨ। 

ਬੁਖਾਰੇ ਤੱਕ ਤਾਂ ਹਿੰਦੂ ਅਰੋੜੇ ਗੁਰੂ ਕੇ ਸਿੱਖ ਬਹੁਤ ਹਨ ਤੇ ਪਰੇ ਥੋੜੇ। ਬੁਖਾਰੇ ਤੇ ਚੱਲ ਕੇ ੮ ਮਜ਼ਲ 
ਪਰ ਕੜਛ ਸ਼ਹਿਰ ਪਹੁੰਚੇ। ਏਥੇ ਡੂਢ ਸੌ ਕੋਹ ਦੇ ਵਿਚਕਾਰ ਰੇਤੇ ਦੀ ਧਰਤੀ ਹੈ। ਕੜਛ ਤੋਂ 
ਦੱਖਣ ਪੰਜ ਦਿਨ ਦਾ, ਪੱਛੋਂ ਵੱਲ ਚਾਰਾਜੋਏ ਦਾ, ਪੂਰਬ ਵੱਲ ਕਤਾ ਕੁਰਗਾਨ, ਬਰਕੇ, ਲਕਏ, 
ਏਹ ਤਿੰਨੇ ਦੇਸ ਹਨ। ਲਕਏ ਦੇਸ ਵਿੱਚ ਜੁਰਚੀ, ਦੀਨਉ, ਹੀਸਾਰ, ਕਰਾਤਾਕ, ਏਹ ਸ਼ੈਹਰ 


ਬੁਖਾਰੇ ਵਿੱਚ ੩੦ ਤਾਲਾਬ ਹਨ ਜੋ ਦਰਿਆਇ ਦੇ ਜਲ ਨਾਲ ਭਰੇ ਜਾਂਦੇ ਹਨ। ਸਾਰਾ ਸ਼ਹਰ ਓਥੋਂ ਹੀ ਪਾਣੀ ਪੀਂਦਾ ਹੈ। ਹਰੇਕ ਤਾਲ 
ਦੇ ਕੰਢੇ ਇੱਕ ਇੱਕ ਮਦਰਸਾ ਤੇ ਸ਼ਹਿਰ ਵਿੱਚ ੩੬੦ ਮਸੀਤ ਹੈ। ਇੱਕ ਧਰਮ ਸਾਲਾ ਹੈ ਜਿੱਥੇ ਸੰਮਤ ੧੯੧੫ ਬਿਕ੍ਰਮੀ ਨੂੰ ਸਿੱਖਾਂ ਨੇ 
ਵੱਡੀ ਧੂੰਮ ਧਾਮ ਨਾਲ ਗੁਰੂ ਗ੍ਰੰਥ ਸਾਹਿਬ ਜੀ ਲੈ ਜਾ ਕੇ ਖੋਲ੍ਹਿਆ। ਕਾਜ਼ੀਆਂ ਨੇ ਨਵਾਬ ਪਾਸ ਗੱਪ ਮਾਰੀ ਨਵਾਬ ਨੇ ਗੂੰਥ ਸਾਹਿਬ ਤੇ 
ਕੁਰਾਨ ਦੋਵੇਂ ਮੰਗਾਏ। ਸਿੱਖ ਤਾਂ ਰਾਜ ਆਗਜਾ ਲੈ ਕੇ ਵੱਡੇ ਵਾਜੇ ਗਾਜੇ ਤੇ ਅਦਬ ਨਾਲ ਲੈ ਕੇ ਗਏ ਤੇ ਇੱਕ ਉੱਚੀ ਜਗ੍ਹਾ ਖੋਲ੍ਹਿਆ ਤੇ 
ਵੱਡੇ ਵੱਡੇ ਮੁੱਲ ਦੇ ਰੁਮਾਲ ਪਾਏ। ਕੁਰਾਨ ਨੂੰ ਮੁਲਾਣਾ ਕੱਛ ਵਿੱਚ ਮਾਰ ਕੇ ਲੈ ਗਿਆ। ਇੱਕ ਨੀਲੇ ਜੇਹੇ ਮੈਲੇ ਰੁਮਾਲ ਵਿੱਚੋਂ ਲੱਕੜੀ ਦੀ 
ਰੇਲ ਪਰ ਖੋਲ ਕੇ ਹੇਠਾਂ ਬੈਠ ਗਿਆ। ਨਵਾਬ ਨੇ ਗਰੰਥ ਸਾਹਿਬ ਦੇ ਸ਼ਬਦ ਦੇ ਅਰਥ ਸੁਣੇ ਤਾਂ ਪ੍ਰਸੰਨ ਹੋਇਆ। (ਕਿਉਂਕਿ ਸੁਨਾਵਣ 
ਵਾਲਾ ਅਰਬੀ, ਪਸ਼ਤੋ, ਗੁਰਮੁਖੀ ਜਾਣਦਾ ਸੀ) ਕਈ ਦਿਨ ਕਿਤੋਂ ੨ ਸੁਣਦਾ ਰਿਹਾ,ਓੜਕ ਨਵਾਬ ਨੇ ਕਾਜ਼ੀਆਂ ਨੂੰ ਝਿੜਕ ਦੇ ਕੇ 
ਆਖਿਆ ਏਹ ਸੁਲ੍ਹਾ ਕੁਲ ਕਿਤਾਬ ਨਾਨਕ ਸ਼ਾਹੀ ਹੈ। 

ਬੜੇ ਉਜਾਗਰ ਹਨ। ਹਥਿਆਰ ਓਥੋਂ ਜੇਹੇ ਕਿਤੇ ਨਹੀਂ ਬਣਦੇ। ਕੁਲਾਬ, ਲਾਲਬਦਖਸ਼ਾਂ, ਜਿੱਥੋਂ 
ਉਕਾਬ ਜਾਨਵਰਾਂ ਦੇ ਪਰ ਆ ਕੇ ਕਲਗੀਆਂ ਵਿੱਚ ਲੱਗਦੇ ਹਨ ਤੇ ਬਾਦਸ਼ਾਹਾਂ ਦੇ ਸਿਰ੍ਹਾਣੇ 
ਗਦੇਲੇ ਭਰੇ ਜਾਂਦੇ ਹਨ ਓਹ ਏਹੋ ਦੇਸ਼ ਹੈ। 

ਬਾਜ ਜਾਨਵਰ ਭੀ ਚੰਗੇ ਓਥੋਂ ਹੀ ਆਵੰਦੇ ਹਨ ਏਹ ਮੁਲਕ ਕੜਛ ਤੋਂ ਉੱਤਰ ਵੱਲ ਹੈ। ਬਿਖਕਸ਼ਾ ਤੋ 
੪੦ ਕੋਹ ਇੱਕ ਤਸਵੀਰ ਪਹਾੜ ਵਿੱਚ ਚਿੱਟੇ ਬਾਜ਼ ਹੁੰਦੇ ਹਨ। ਏਸ ਮੁਲਕ ਦਾ ਕੁਲਾਬ ਸ਼ਹਿਰ 
ਤਖ਼ਤ ਹੈ। ਏਸ ਹਾਮੂ ਵਿੱਚ ਘੋੜੇ ਬੇੜੀਆਂ ਖਿੱਚ ਕੇ ਤਾਰਦੇ ਹਨ ਕਿਉਂਕਿ ਤਿੰਨ ਕੋਹ ਚੌੜਾ 
ਪਾਣੀ ਤਾਰੂ ਹਮੇਸ਼ ਅਤੇ ਜੇਠ, ਹਾੜ, ਸਾਵਣ, ਭਾਦਰੋਂ, ਚਾਰ ਮਹੀਨੇ ਛੀ, ਸੱਤ, ਕੋਹ ਵਿੱਚ 
ਹਾਮੂ ਤੋਂ ਵਗਦਾ ਹੈ। ਹਾਮੂ ਤੋਂ ਬਲਕ ਤੱਕ ੧੭ ਮਜ਼ਲਾ ਰੇਤੇ ਦੇ ਟਿਬੇ ਹਨ। ਪੁਤੇਕ ਮਜ਼ਲ ਦੇ 
ਪੜਾਉ ਪੜਾਉ ਪਰ ਇੱਕ ਇੱਕ ਖੂਹ, ਬੜਾ ਬੜਾ ਚੌੜਾ ਚੁਫੇਰੇ ਪੌੜੀਆਂ ਵਾਲਾ ਉੱਤਰ ਕੇ 
ਜਲ ਪੀਣ ਲਈ ਹੈ ਕਿਉਂਕਿ ਪਾਣੀ ਦੀ ਅਤੀ ਤੰਗੀ ਸੀ। ਪ੍ਰਤੇਕ ਪੜਾਉ ਪਰ ਇੱਕ ਇੱਕ 
ਬੁਰਜ ਹਾਮੂ ਦਾ ਪਾਣੀ ਤੇ ਧਾੜਵੀਆਂ ਦੇ ਦੇਖਣ ਲਈ; ਜੋ ਰਾਹ ਖੋਹ ਲੈਂਦੇ ਸੇ, ਕਿਸੇ ਸੌਦਾਗਰ 
ਦੇ ਬਣਵਾਏ ਹੋਏ ਹੁਣ ਬਹੁਤ ਸੁਖ ਦੇ ਰਹੇ ਹਨ। ਬਯਾਸੀ ਲੱਖ ਤ੍ਰਿਤਾਲੀ ਹਜ਼ਾਰ ਮੁਹੰਮਦ ਸ਼ਾਹੀ 
ਗਊਆਂ ਵਾਲੇ ਲੋਕ ਰਹਿੰਦੇ ਹਨ। ਹੋਰ ਘੱਟ ਵਸਤੀ ਹੈ। ਏਥੇ ਕੜਛ ਸ਼ਹਿਰ ਦੇ ਦੱਖਣ ਪਾਸੇ 
ਨਾਨਕ ਕਲੰਦਰ ਦਾ ਤਕੀਆ ਮਸ਼ਹੂਰ ਹੈ। 

ਓਥੋਂ ਚੱਲ ਕੇ ਉਜਬੁਕ ਤਾਜਕ, ਕੌਮਾਂ ਦੇ ਬਾਰਾਂ ਤੇਰਾਂ ਪਿੰਡ ਹਾਮੂੰ ਤੱਕ ਹਨ। ਓਹ ਸੋਨਾਂ ਕੱਢਦੇ ਹਨ ਜਾਂ 
ਸਮੂਰ ਦੇ ਚੂਹੇ ਮਾਰ ਮਾਰ ਖਾ ਕੇ ਉਨ੍ਹਾਂ ਦੀ ਖੱਲ (ਸਮੂਰ) ਵੇਚ ਕੇ ਗ਼ੁਜ਼ਾਰਾ ਕਰਦੇ ਹਨ, ਹੋਰ 
ਕੁਛ ਨਹੀਂ ਕਰਦੇ। ਬਾਬਾ ਜੀ ਉਨ੍ਹਾਂ ਪਿੰਡਾਂ ਵਿੱਚ ਦੀ ਕਲੀਫ ਦੇ ਪੱਤਣ ਹਾਮੂੰ ਲੰਘ ਕੇ 
ਤੁਰਕਮਾਨ ਦੇਸ ਦਾ ਸੈਲ ਕਰਦੇ ਹੋਏ ਬਲਕ' ਸ਼ਹਿਰ ਆ ਬਿਰਾਜੇ। ਓਸ ਭਾਈ ਬਾਲੇ ਮਰਦਾਨੇ 


"ਬਾਲਕ ਸ਼ਹਿਰ ਨੂੰ ਬਲੀ ਰਾਜੇ ਪ੍ਰਹਿਲਾਦ ਭਗਤ ਦੇ ਪੋਤਰੇ ਦਾ ਨਗਰ ਤੇ ਓਸ ਦੇਸ ਨੂੰ ਮਹਾਂਭਾਰਤ ਵਿੱਚ ਬਾਲ੍ਹੀਕ ਲਿਖਿਆ ਹੈ। ਬਲੀ 
ਰਾਜੇ ਦਾ ਕਿਲ੍ਹਾ ਹੋਰ ਤਾਂ ਸਭ ਤੁਰਕਾਂ ਨੇ ਢਾਹ ਸਿੱਟਿਆ। ਇੱਕ ਦਰਵਾਜਾ ਪਰਬਤ ਜੇਹਾ ਸੌ ਗਜ ਉਚਾ ਖੜਾ ਹੈ ਓਸ ਦੇ ਸੱਜੇ ਖੱਬੇ 
ਪਾਸੇ ਦੋ ਮੂਰਤਾਂ ਭੈਰੋਂ ਤੇ ਹਨੂਮਾਨ ਦੀਆਂ ਬੜੀਆਂ ਭਕਾਨਕ ਹਨ ਓਥੋਂ ਤੁਰਕਾਂ ਨੂੰ ਡਰ ਲੱਗਾ ਤੇ ਕਈ ਢਾਹੁਣ ਵਾਲੇ ਮਰ ਗਏ ਇਸ 
ਕਰ ਕੇ ਛੱਡ ਗਏ ਤਾਂ ਹੀ ਓਸ ਰਿਲ੍ਹੇ ਨੂੰ ਓਥੋਂ ਦੇ ਲੋਕ ਦੇਵਾਂ ਦਾ ਕਿਲ੍ਹਾ ਯਾ ਤਖ਼ਤ ਦੱਸਦੇ ਹਨ। ਕਿਉਂਕਿ ਓਹ ਸਿਲਾਂ ਜੋ ਕਿਲ੍ਹੇ ਨੂੰ 
ਲਗੀਆਂ ਹਨ ਸੌ ਸੌ ਆਦਮੀ ਤੋਂ ਇੱਕ ਨਹੀਂ ਹਿਲ ਸਕਦੀ। ਕਿਲ੍ਹੇ ਵਿੱਚ ਬਲੀ ਦਾ ਤਖ਼ਤ ੭ ਗਜ ਲੰਮਾ ੫ ਗਜ ਚੌੜਾ ੨੧ ਪਾਵਯਾਂ 
ਵਾਲਾ ਇਕੋ ਸਿਲਾ ਦਾ ਹੈ। ਕੋਈ ਮਲੂਮ ਨਹੀਂ ਕਰ ਸਕਦਾ ਕਿ ਓਹ ਕਿਸੇ ਮੁਲਕ ਦਾ ਪੱਥਰ ਹੈ। ਤੁਰਕ ਕੱਟਨ ਨੂੰ ਬਥੇਰਾ ਜ਼ੋਰ ਲਾ 
ਚੁਕੇ ਕੱਟਿਆ ਯਾ ਫੋੜਿਆ ਨਹੀਂ ਜਾਂਦਾ। ਬਲੀ ਰਾਜਾ ਦੇ ਜੱਗਜ ਦੀਆਂ ਨਿਸ਼ਾਨੀਆਂ ਕੁੰਡਾਂ ਆਦਿਕ ਅਨੇਕ ਹੁਣ ਤੱਕ ਹਨ ਅਤੇ ਓਹ 
ਗੁਫ਼ਾ ੪੫ ਗਜ਼ ਲੰਮੀ ੧੫ ਗਜ਼ ਚੌੜੀ ਹੈ। ਜਿੱਥੋਂ ਦੀ ਬਲੀਰਾਜਾ ਨੂੰ ਬਾਵਨ ਅਵਤਾਰ ਨੇ ਪਤਾਲ ਨੂੰ ਧਸਾਯਾ ਸੀ ਆਖਦੇ ਹਨ। ਓਥੋਂ ਦੇ 
ਕਿਸੇ ਖਾਨ ਨੇ ਕਈ ਹਜ਼ਾਰ ਗਜ਼ ਰੱਸਾ ਤਯਾਰ ਕਰਾ ਕੇ ਓਸ ਨਾਲ ਛਿੱਕਾ ਬੰਨ੍ਹ ਕੇ ਵਹਾਯਾ ਸੀ ਪਰ ਅੰਤ ਨਹੀਂ ਆਯਾ। ਹੁਣ ਓਸ ਦੇ 
ਗਿਰਦੇ ਆਦਮੀ ੨ ਜੇਡੀ ਕੰਧ ਕਰਾ ਛੱਡੀ ਹੈ। ਓਥੋਂ ਦੀਆਂ ਉਜਾਗਰ ਤੇ ਚੰਗੀਆਂ ਚੀਜ਼ਾਂ ਆੜੂ, ਸੇਉ ਅਧ ਅਧ ਸੇਰ ਪਕੇ ਦੇ, 
ਕੋਚਕ, ਛੁਹਾਰੇ, ਖੁਰਮਾਨੀਆਂ, ਖਰਬੂਜਾ ਧੜੀ ੨ ਦਾ, ਹਦਵਾਣਾ ਚਾਰ ੨ ਮਣ ਦਾ, ਅਨਾਰ ਅੰਬ ਵਾਂਬੂੰ ਰਸਦਾਰ, ਕਾਗ਼ਜ਼ੀ ਬਦਾਮ, 
ਐਸੇ ਜਿਸ ਨੂੰ ਝੋਲੀ ਵਿੱਚ ਪਾ ਕੇ ਹਲਾਈਏ ਤਾਂ ਫੁੱਟ ਜਾਣ, ਪਿਸਤਾ, ਬੱਗੂਗੋਸਾ, ਕੋਤਨਲ ਬਹੁਤ ਹੁੰਦੇ ਹਨ। ਇੱਕ ਕਿਸਮ ਦੀ ਮੂਲੀ 
ਮਹਿਕਦੀ ਹੈ। ਪਸ਼ੂ, ਪੰਖੀ, ਆਦਮੀ ਓਸ ਦੀ ਬੋ ਨਾਲ ਬੇਹੋਸ਼ ਹੋ ਕੇ ਡਿੱਗ ਪੈਂਦੇ ਹਨ। ਜਦ ਫ਼ੁੱਲ ਝੜ ਜਾਂਦੇ ਹਨ ਤਾਂ ਮੂੰਹ, ਨੱਕ, ਬੰਨ੍ਹ 
ਕੇ ਆਦਮੀ ਉਸ ਨੂੰ ਪੱਛਦੇ ਹਨ। ਰਸ ਗੂੰਦ ਵਾਂਡੂੰ ਜੰਮ ਜਾਂਦਾ ਹੈ ਓਹ ਅਸਲ ਹਿੰਗੁ ਹੁੰਦੀ ਹੈ। ਓਹ ਹਿੰਦੁਸਤਾਨ ਨਹੀਂ ਆਉਂਦੀ ਠੰਢੇ 
ਦੇਸਾਂ ਨੂੰ ਜਾਂਦੀ ਹੈ। ਬਾਕੀ ਜੋ ਪੱਤੇ ਡੰਡੇ, _ਕੁੱਟ ੨ ਮਸਰਾਂ ਦਾ ਆਟਾ ਮਿਲਾ ਕੇ ਹਿੰਗ ਬਨਦੀ ਹੈ ਓਹ ਹਿੰਦੁਸਤਾਨ ਵਿੱਚ ਆਉਂਦੀ ਹੈ। 
ਏਥੇ ਦਸਤ ਅਰਜਨ ਨਾਮ ਪਿੰਡ ਵਿੱਚ ਇੱਕ ਕੁੱਤਾ ਬੇਸ਼ੁਮਾਰ ਬਰਸਦਾ ਹੈ ਜਿਸ ਨੂੰ ਤੁਰਕ ਦੇਵਾਂ ਦਾ ਤੇ ਹਿੰਦੂ ਪਾਂਡਵਾਂ ਦਾ ਆਖਦੇ ਹਨ। 
ਉੱਘੀਆਂ ਚੀਜ਼ਾਂ ਬਲਕ ਦੀਆਂ ਏਹ ਹਨ। ਊਠ ਬਹੁਤ ਮਜਬੂਤ ਦੋ ਦੋ ਬੰਨ੍ਹਾਂ ਵਾਲੇ ਤੇ ਪਸ਼ਮੀਨਾ ਊਠ, ਬੱਕਰੀ, ਦੁੰਬੇ ਦੀ ਜੱਤ ਤਿੰਨ 
ਚਾਰ ਤਰ੍ਹਾਂ ਦਾ ਹੁੰਦਾ ਹੈ। ਸਮੂਰ ਦਰਿਆਈ ਚੂਹਿਆਂ ਦਾ ਬਹੁਤ ਮਹਿੰਗਾ ਹੈ, ਜਿਸ ਦੀ ਇੱਕ ਪੋਸਤੀਨ ਦੋ ਹਜ਼ਾਰ ਰੁਪੱਯੇ ਨੂੰ ਬਣਦੀ 
ਹੈ। ਦੂਜਾ ਸਮੂਰ ਜੰਗਲੀ ਚੂਹਜਾਂ ਤੇ ਗਿੱਦੜਾਂ ਲੂੰਬੜਾਂ ਦੀ ਜੱਤ ਦਾ ਸਸਤਾ ਹੈ ੧੫ ਯਾਂ ੨੦ ਰੁਪੱਯੇ ਵਿੱਚ ਓਸ ਦੀ ਪੋਸਤੀਨ ਬਣਦੀ ਹੈ। 
ਕਾਬਲ ਦਾ ਬਦਾਨਾ ਤੂਤ ਦਰੇ ਕੱਜੇ ਦਾ ਅਨਾਰ ਬਦਾਨਾ, ਦਰੇ ਸ਼ਕਰੇ ਦੇ ਕਾਠੇ ਬਦਾਮ, ਦਰੇ ਹੈਵਕ ਦੀ ਨਾਖ, ਦਰੇ ਪਸ਼ਾਵਰ ਦੇ ਬੀਹ, 
ਦਰੇ ਛਰਾਕਾਰ ਦੀ ਸਾਉਗੀ, ਅੰਗੂਰ ਕਿਸ ਮਿਸ, ਲਾਲ ਮੇਵਾ, ਅੰਗੂਰ ਮੁਨੱਕਾ, ਅੰਗੂਰ ਹੁਸੈਨੀ, ਸਰਦਾ ਲੰਮਾ, ਗਰਮਾ ਗੋਲ, ਦਰੇ 
ਕਦਾਮਾਨ ਦਾ ਤੇ ਦਰੇ ਜੁਰਚੀ ਦਾ ਨੇਉਜਾ, ਰਸ਼ਟਮ, ਕਸੀ ਛੁਹਾਰਾ, `ਚੁਕਰੀ, ਤੇ ਦਰੇ ਹਸਾਰ ਦਾ ਖਰਬੂਜਾ, ਮੁਹੰਮਦ ਅਲੀ ਖਰਬੂਜਾ, 
ਕੋਕਚ, ਦਰੇ ਕਰਾਤਾਕ ਦੇ ਹੱਬੜਾਰ (ਏਥੇ ਇੱਕ ਚਸ਼ਮੇ ਦੇ ਪਾਣੀ ਦੀ ਤਾਸੀਰ ਹੈ ਓਸ ਵਿੱਚ ਬੁਝਾਏ ਤੋਂ ਪਾਣ ਚੜ੍ਹ ਜਾਂਦੀ ਹੈ) ਦਰੇ 
ਹਜ਼ਰਤ ਇਮਾਮ ਯਾ ਦਰੇ ਬੁਰਕਯਾ ਦਾ ਘੋੜਾ ਦਰੇ ਬਿਦਖਸ਼ਾਂ ਦਾ ਜਿਸ ਨੂੰ ਲਾਲ ਸ਼ਹਿਰ ਭੀ ਆਖਦੇ ਹਨ ਚੂਨੀ, ਪੰਨਾ, ਫੀਰੋਜ਼ਾ, 

ਨੂੰ ਬਲੀ ਰਾਜਾ ਦੀ ਜੱਗਯ ਸ਼ਾਲਾ ਤੇ ਓਹ ਗੁਫ਼ਾ ੧੫ ਗਜ ਚੌੜੀ ੪੫ ਗਜ ਲੰਮੀ ਵਿਖਾਈ 
ਜਿੱਥੋਂ ਦੀ ਬਾਵਨ ਨੇ ਬਲੀ ਰਾਜਾ ਨੂੰ ਪਤਾਲ ਭੇਜਿਆ ਸੀ। ਓਥੋਂ ਦੇ ਮੁਸਲਮਾਨਾਂ ਨੂੰ ਬਾਬੇ ਜੀ 
ਨੇ ਸ਼ਬਦ ਸੁਣਾਏ ਤਾਂ ਓਹ ਸਭ ਬਾਬੇ ਦੇ ਸੇਵਕ ਬਣ ਗਏ। ਪਖੰਡ ਛੱਡ ਕੇ ਪ੍ਰਮੇਸ਼ਰ ਦੀ 
ਭਗਤੀ ਕਰਨ ਲਗ ਪਏ। 
ਬਲਕ ਤੋ ਚੱਲ ਕੇ ਸੋਹਾਣ ਸ਼ਹਿਰ ਤੇ ਮਜ਼ਾਰ ਪਿੰਡ ਦੇ ਵਿਚਕਾਰ ਆ ਉੱਤਰੇ। ਚੇਤ ਵਿੱਚ ਓਥੇ ਵੱਡਾ 
ਭਾਰੀ ਮੇਲਾ ਲਗਦਾ ਹੈ। ਓਥੇ ਇੱਕ ਦੇਗ ਸੱਤ ਧਾਂਤੂ ਦੀ ਢਲੀ ਧਾਂਤੂ ਦੇ ਚੁਲ੍ਹੇ ਉੱਤੇ ਕੋਠੇ ਜੇਡੀ 
੩੫ ਹੱਥ ਮੁਰੱਬੇ ਪਈ ਹੈ। ੫੧ ਮਣ ਚਾਵਲ ਵੀਹ ਇੱਕੀ ਦੁੰਬੇ ਓਸ ਵਿੱਚ ਮੇਲੇ ਵਾਲੇ ਦਿਨ 
ਰਿੱਝਦੇ ਹਨ। ਉਸ ਨੂੰ ਉੱਤਮ ਪ੍ਰਸ਼ਾਦ ਸਮਝ ਕੇ ਓਸ ਦੇਸ ਦੇ ਹਿੰਦੂ ਮੁਸਲਮਾਨ ਸਭ ਲੈ ਜਾਂਦੇ 
ਹਨ। ਮੁਸਲਮਾਨ ਓਸ ਨੂੰ ਦੇਵਾਂ ਦੀ ਦੇਗ ਤੇ ਹਿੰਦੂ ਬਲੀ ਰਾਜਾ ਦੀ ਯਾਂ ਪਾਂਡਵਾਂ ਦੀ ਦੇਗ 
ਆਖਦੇ ਹਨ। ਓਸ ਮੇਲੇ ਦਾ ਨਾਮ ਗੁਲੇ ਸੁਰਖ ਦੇਗ ਦਾ ਮੇਲਾ ਹੈ। ਏਹ ਮੇਲਾ ੪੧ ਦਿਨ 
ਰਹਿੰਦਾ ਹੈ। 
ਜਦ ਬਾਬਾ ਜੀ ਓਥੇ ਗਏ ਸ਼ਬਦ ਗਾਵਿਆ ਤਾਂ ਸਾਰਾ ਮੇਲਾ ਏਹਨਾਂ ਦੇ ਗਿਰਦੇ ਆ ਹੋਯਾ। ਸਭ ਨੂੰ 
ਈਸ਼ਰ ਦੀ ਭਗਤੀ ਤੇ ਰਜਾਇ ਵਿੱਚ ਰਾਜ਼ੀ ਰਹਣ ਦਾ ਉਪਦੇਸ਼ ਦੇ ਕੇ ਨਿਹਾਲ ਕੀਤਾ। ਜਾਂ 
ਉਨ੍ਹਾਂ ਨੇ ਖਾਣਾ ਅੱਗੇ ਲਿਆ ਰੱਖਿਆ ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਬੋਲਿਆ: 
ਮਭ੧॥ 
ਕਿਆ ਖਾਧੈ ਕਿਆ ਪੈਧੈ ਹੋਇ ॥ 
ਜਾ ਮਨਿ ਨਾਹੀ ਸਚਾ ਸੋਇ ॥ 
ਕਿਆ ਮੇਵਾ ਕਿਆ ਘਿਉ ਗੁੜੁ ਮਿਠਾ ਕਿਆ ਮੈਦਾ ਕਿਆ ਮਾਸੁ ॥ 
ਕਿਆ ਕਪੜੁ ਕਿਆ ਸੇਜ ਸੁਖਾਲੀ ਕੀਜਹਿ ਭੋਗ ਬਿਲਾਸ ॥ 
ਕਿਆ ਲਸਕਰ ਕਿਆ ਨੇਬ ਖਵਾਸੀ ਆਵੈ ਮਹਲੀ ਵਾਸੁ ॥ 
ਨਾਨਕ ਸਚੇ ਨਾਮ ਵਿਣੁ ਸਭੇ ਟੋਲ ਵਿਣਾਸੁ ॥੨॥ 
(ਵਾਰ-ਮਾਝ, ਮ੧ ੧ - ੧੪੨) 
ਏਹ ਸ਼ਬਦ ਸੁਣ ਕੇ ਬਹੁਤ ਲੋਕ ਗੁਰੂ ਕੇ ਮੁਰੀਦ ਬਨ ਗਏ, ਜਿਨ੍ਹਾਂ ਵਿੱਚੋਂ ਰਜਬਸ਼ਾਹ ਸੱਯਦ ਬੜਾ 
ਸਿਦਕੀ ਸੱਚਾ ਸੰਤ ਹੋਯਾ। ਓਸ ਦਾ ਚੇਲਾ ਤਗਾਰੇਸ਼ਾਹ ਸਿੱਧ ਪੁਰਖ ਗੁਲੇਸੁਰਖ ਦੇ ਬਾਗ਼ ਵਿੱਚ 
ਰਹਿੰਦਾ ਹੈ। ਜੋਗ ਅੱਭਸਾਸ ਕਰ ਕੇ ਓਸ ਦੀ ਉਮਰ ਵੱਡੀ ਹੈ। ਓਥੋਂ ਦੇ ਲੋਕ ਉਸ ਦੀ ਉਮਰ 
ਤਿੰਨ ਸੌ ਬਰਸ ਦੀ ਦੱਸਦੇ ਹਨ। 
ਓਸ ਦੇਸ ਵਿੱਚ ਗੁਰੂ ਨਾਨਕ ਜੀ ਨੂੰ ਓਥੋਂ ਦੇ ਲੋਕ ਪੀਰ ਬਲਾਗਰਦਾਨ ਬੋਲਦੇ ਹਨ। ਆਖਦੇ ਸੇ ਕਿ 
ਏਥੇ ਜਦ ਮੇਲੇ ਦੇ ਸਮੇਂ ਪੀਰ ਬਲਾਗਰਦਾਨ ਆਏ ਤਾਂ ਓਦੂੰ ਪਹਿਲਾਂ ਇੱਕ ਸੌਦਾਗਰ ਨੇ ਏਹ 
ਦੇਗ ਭਰਨੀ ਸੁੱਖੀ ਹੋਈ ਸੀ। ੫੧ ਊਠਾਂ ਦੇ ਭਾਰ ਚਾਵਲ ਪਾਏ ਤਾਂ ਨਾ ਭਰੀ। ਇੱਕ ਵਾਰੀ 
ਏਥੇ ਦੇ ਖਾਨ ਨੇ ੧੫੦ ਦੁੰਬੇ ਕੱਟ ਕੇ ਪਾਏ ਸੀ ਤਾਂ ਭੀ ਨਾ ਭਰੀ ਤੇ ਨਾ ਰਿੱਝੀ ਕਿਉਂਕਿ ਏਹ 
ਮੇਲੇ ਵਿੱਚ ਜੋ ਸੁੱਖਣਾ ਦੇ ਯਾ ਚੜ੍ਹਾਵੇ ਦੇ ਚਾਵਲ ਤੇ ਦੁੰਬੇ ਆਉਂਦੇ ਹਨ ਉਨ੍ਹਾਂ ਨਾਲ ਭਰ ਕੇ 
ਪਕਾਈ ਜਾਂਦੀ ਹੈ। ਤਾਂ ਪੀਰ ਬਲਾਗਰਦਾਨ ਨੇ ਪੰਜ ਮੁਠੀ ਚਾਵਲਾਂ ਨਾਲ ਭਰ ਦਿੱਤੀ। ਜਦੋਂ 
ਤੱਕ ਏਥੇ ਸਾਰਾ ਹੀ ਮੇਲਾ ਏਹੋ ਖਾਂਦਾ ਰਿਹਾ, ਮੁੱਕੀ ਨਾ। ਓਹ ਤੁਰ ਗਏ ਤਾਂ ਮੁੱਕੀ। 
ਓਸੇ ਮਜਾਰ ਤੋਂ ੪੦ ਕੋਹ ਦੱਖਣ ਵੱਲ ਮੋਮਨਾ ਸ਼ਹਿਰ ਪਰੀਆਂ ਦਾ ਹੈ ਜਿੱਥੇ ਬੁਦਰੀ ਜਮਾਲ ਪਰੀ ਪਾਸ 
ਤਾਜ਼ੁਲਮਲੂਕ ਸ਼ਾਹਜ਼ਾਦੇ ਦਾ ਜਾਣਾ ਗੁਲ ਬਕਾਬਲੀ ਕਿਤਾਬ ਵਿੱਚ ਲਿਖਿਆ ਹੈ। ਮਜਾਰ, 
ਸੋਹਾਣ ਤੋਂ ਚੱਲ ਕੇ ਕੋਤਲ ਅਬਦੂ ਸ਼ਹਿਰ ਨੂੰ ਦੇਖਦੇ ਹੋਏ ਪਰਬਤ ਲੰਘ ਕੇ ਕੌਲਮ ਸ਼ਹਿਰ ਦਾ 


ਤਾਮੜ, ਲਸਨੀਆਂ, ਨੀਲਮ, ਏਹ ਰਤਨ ਬਰਖਾ ਪਈ ਤੋਂ ਪਰਬਤਾਂ ਵਿੱਚੋਂ ਮਿਲਦੇ ਹਨ। ਦਰੇ ਮੇਮਨਾ ਦੇ ਦੁੰਬੇ, ਦਰੇ ਤੁਰਕਮਾਨ ਦੇ 
ਘੋੜੇ, ਨੌ ਨੌ ਗਿਠ ਉਚੇ ਤੇ ਲੰਮੇ ਬਹੁਤ ਹੁੰਦੇ ਹਨ। ਬਾਕੀ ਕਲੀਚੇ, ਕੁਰਜੀ, ਧੁਸੇ, ਊਠ ਏਥੇ ਬਹੁਤ ਚੰਗੇ ਹੁੰਦੇ ਹਨ। ਦਰੇ ਬੁਕਾਰੇ ਦਾ 
ਸੋਇਨਾ ਜੋ ਹਾਮੂੰ ਵਿੱਚੋਂ ਨਿੱਕਲਦਾ ਹੈ ਖਰੋਟ ਤੇ ਬਦਾਮ ਕਾਗ਼ਜ਼ੀ ਏਹ ਉਕਤ ਚੀਜ਼ਾਂ ਇਨ੍ਹਾਂ ਅਸਥਾਨਾਂ ਦੀਆਂ ਬਹੁਤ ਚੰਗੀਆਂ ੨ 
ਮਸ਼ਹੁਰ ਹਨ। 

ਮੈਦਾਨ; ਜੋ ਬਹੁਤ ਸੁੰਦਰ ਰਮਣੀਕ ਦੇਸ਼ ਮੇਵਿਆਂ ਦਾ ਘਰ ਹੈ, ਜਾ ਦੇਖਿਆ ਤੇ ਮਰਦਾਨੇ ਨੂੰ 
ਬਹੁਤ ਸਵਾਦੀ ਮੇਵੇ ਛਕਵਾਏ। ਓਥੋਂ ਖੂਲਮ” ਆ ਉੱਤਰੇ। ਓਥੇ ਰੋਸ਼ਨ ਜ਼ਮੀਰ ਪੀਰ ਨਾਲ 
ਗੋਸ਼ਟ ਕਰ ਕੇ ਓਸ ਨੂੰ ਬਾਬੇ ਨੇ ਮੁਹੰਮਦ ਦੀ ਸਫਾਤ ਭਰਨ ਦੇ ਕੱਚੇ ਭਰੋਸੇ ਤੋਂ ਹਟਾ ਕੇ ਸੱਚੇ 
ਪਰਮੇਸ਼ਰ ਦੀ ਭਗਤੀ ਕਰਨ ਲਾਯਾ। ਓਥੋਂ ਬੁਤ ਬਾਮੀਏ' ਦਰੇ ਦਾ ਸੈਲ ਕਰਦੇ ਹੋਏ ਜਮਾਲਕ 
ਦਰੀਆਇ ਲੰਘ ਕੇ ਫੱਗਣ ਮਹੀਨੇ ਸੰਮਤ ੧੫੭੭ ਬਿਕ੍ਹਮੀ ਨੂੰ ਕਾਬਲ ਤੋਂ ਲਹਿੰਦੇ ਦੋ ਮੀਲ 
(ਜਿਥੇ ਪਹਾੜੀ ਉੱਤੇ ਬਾਗ਼ ਵਿੱਚ ਬਾਬਰ ਬਾਦਸ਼ਾਹ ਦੇ ਮਹੱਲ ਮਸੀਤ ਸੰਗਮਰਮਰ ਦੇ ਬਣੇ 
ਹੋਏ ਹਨ) ਆ ਬੈਠੇ, ਅੰਮ੍ਰਿਤ ਵੇਲੇ ਰਬਾਬ ਵਜਵਾ ਕੇ ਬਾਬੇ ਤੇ ਮਰਦਾਨੇ ਨੇ ਜਦ ਏਹ ਸ਼ਬਦ 
ਗਾਵਿਆ: 
ਮੰਦਰ ਮਿਟੀ ਸੰਦੜੇ ਪਥਰ ਕੀਤੇ ਰਾਸਿ ਜੀਉ ॥ 
ਹਉ ਏਨੀ ਟੋਲੀ ਭੁਲੀਅਸੁ ਤਿਸੁ ਕੰਤ ਨ ਬੈਠੀ ਪਾਸਿ ਜੀਉ ॥ 
(ਸੂਹੀ, ਮ8 ੧ - ੭੬੨) 
ਤਾਂ ਬਾਬੇ ਦੀ ਬਾਣੀ ਬਾਬਰ ਬਾਦਸ਼ਾਹ ਨੂੰ (ਜੋ ਸੁਣਦਾ ਸੀ) ਜਾਦੂ ਦੀ ਤਾਸੀਰ ਕਰ ਗਈ ਘੰਡਾ ਹੇੜੇ ਦੇ 
ਮ੍ਰਿਗ ਵਾਗੂੰ ਮਸਤ ਹੋ ਗਿਆ। ਦਿਨ ਚੜ੍ਹੇ ਆ (ਬਾਬਰ ਦਰਸ਼ਨਾਂ ਨੂੰ ਆਇਆ) ਸਲਾਮ ਕੀਤਾ। ਕੁਛ 
ਅਸ਼ਰਫੀਆਂ ਤੇ ਰਤਨ ਨਜ਼ਰ ਕੀਤੇ ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਸੁਣਾਯਾ: 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਰਾਗੁ ਸਿਰੀਰਾਗੁ ਮਹਲਾ ਪਹਿਲਾ ੧ ਘਰੁ ੧ ॥ 
ਮੋਤੀ ਤ ਮੰਦਰ ਊਸਰਹਿ ਰਤਨੀ ਤ ਹੋਹਿ ਜੜਾਉ ॥ 
ਕਸਤੂਰਿ ਕੁੰਗੂ ਅਗਰਿ ਚੰਦਨਿ ਲੀਪਿ ਆਵੈ ਚਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੧॥ 
ਹਰਿ ਬਿਨੁ ਜੀਉ ਜਲਿ ਬਲਿ ਜਾਉ ॥ 
ਸੈ ਆਪਣਾ ਗੁਰੁ ਪੂਛਿ ਦੇਖਿਆ ਅਵਰੁ ਨਾਹੀ ਥਾਉ ॥੧॥ ਰਹਾਉ ॥ 
ਧਰਤੀ ਤ ਹੀਰੇ ਲਾਲ ਜੜਤੀ ਪਲਘਿ ਲਾਲ ਜੜਾਉ ॥ 
ਮੋਹਣੀ ਮੁਖਿ ਮਣੀ ਸੋਹੈ ਕਰੇ ਰੰਗਿ ਪਸਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੨॥ 
ਸਿਧੁ ਹੋਵਾ ਸਿਧਿ ਲਾਈ ਰਿਧਿ ਆਖਾ ਆਉ ॥ 
ਗੁਪਤੁ ਪਰਗਟੁ ਹੋਇ ਬੈਸਾ ਲੋਕੁ ਰਾਖੈ ਭਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੩॥ 
ਸੁਲਤਾਨੁ ਹੋਵਾ ਮੇਲਿ ਲਸਕਰ ਤਖਤਿ ਰਾਖਾ ਪਾਉ ॥ 
ਹੁਕਮੁ ਹਾਸਲੁ ਕਰੀ ਬੈਠਾ ਨਾਨਕਾ ਸਭ ਵਾਉ ॥ 
ਮਤੁ ਦੇਖਿ ਭੂਲਾ ਵੀਸਰੈ ਤੇਰਾ ਚਿਤਿ ਨ ਆਵੈ ਨਾਉ ॥੪॥੧॥ 
(ਸਿਰੀਰਾਗੁ, ਮ੧ ੧ - ੧੪) 


'ਖੁਲਮ ਤੋਂ ੧੫ ਕੋਸ ਪੂਰਬ (ਚਕਾਵਦੇ) ਪਹਾੜ ਵਿੱਚ ਇੱਕ ਗਊ ਵਰਗੀ ਪਹਾੜੀ ਦੀ ਸ਼ਕਲ ਵਿੱਚੋਂ ਜਲ ਦੀ ਧਾਰਾ ਨਿਕਲਦੀ ਹੈ। 
ਓਸ ਨੂੰ ਹਿੰਦੂ ਤੁਰਕ ਸਭ ਗੰਗੋਤ੍ਰੀ ਬੋਲਦੇ ਹਨ। ਓਹ ਧਾਰਾ ਬਹੁਤ ਮੋਟੇ ਲਾਲ ਪੱਥਰ ਦੇ ਸ਼ਿਵਲਿੰਗ ਉੱਤੇ ਪੈਂਦੀ ਹੈ ਵੈਸਾਖੀ ਤੇ ਰੱਖੜੀ 
ਨੂੰ ਮੇਲਾ ਭਰਦਾ ਹੈ। ਏਸੇ ਤਰ੍ਹਾਂ ਹਸਾਰ ਦੇ ਮੁਲਕ ਵਿੱਚ “ਦੀਨ” ਸ਼ਹਿਰ ਦੇ ਪਾਸ ਅਰਥਾਤ ਨਾਮ ਦੇਵੀ ਦੀ ਗੁਫ਼ਾ ਵਿੱਚ ਠੰਢੇ ਠਾਰ ਜਲ 
ਦੀ ਧਾਰ ਨਿਕਲਦੀ ਹੈ। ਪਰ ਕਣਕ ਚਾਵਲ ਸਾਫੇ ਵਿੱਚ ਬੰਨ੍ਹ ਕੇ ਉਸ ਪਾਣੀ ਵਿੱਚ ਪਾਈਏ ਤਾਂ ਛੇਤੀ ਹੀ ਰਿੱਝ ਜਾਂਦੇ ਹਨ। ਨੁਰਾਤਿਆਂ 
ਵਿੱਚ ਮੇਲਾ ਲੱਗਦਾ ਹੈ ਹਿੰਦੂ ਮੁਸਲਮਾਨ ਸਭ ਮੰਨਤਾਂ ਕਰਦੇ ਹਨ। 

ਬੁਤ ਬਾਮੀਏ ਦੇ ਪਰਬਤ ਨਾਲ ਪੰਜ ਮਰਦ, ਇੱਕ ਤੀਵੀਂ ਦੀਆਂ ਬੀਸ ਬੀਸ ਹੱਥ ਉਚੀਆਂ ਤੇ ਚੌੜੀਆਂ ਮੂਰਤਾਂ ਪਰਬਤ ਵਿੱਚ 
ਉੱਕਰੀਆਂ ਹੋਈਆਂ ਹਨ, ਹਿੰਦੂ ਪਾਂਡਵਾਂ ਦੀਆਂ ਤੇ ਤੁਰਕ ਦੇਵਾਂ ਦੀਆਂ ਆਖਦੇ ਹਨ॥ ਏਨ੍ਹਾਂ ਨੂੰ ਮੀਰ ਤੋੜਨ ਲੱਗਾ ਸੀ ਤਾਂ ਓਸ ਨੂੰ 
ਵਿਘਨ ਪੈ ਗਿਆ॥ ਤਦ ਤੋਂ ਡਰਦਾ ਹੁਣ ਕੋਈ ਹੱਥ ਨਹੀਂ ਲਾਂਵਦਾ॥ ਏਥੋਂ ੭ ਕੋਹ ਉੱਤਰ ਵਲ ਇੱਕ ਚਸ਼ਮੇ ਦਾ ਪਾਣੀ ਹੈ ਕਿ 
ਚੁਲੀਆਂ ਕਰਨ ਨਾਲ ਦੰਦਾਂ ਤੇ ਦਾੜ੍ਹਾਂ ਦੀ ਸਭ ਬੀਮਾਰੀ ਦੂਰ ਹੁੰਦੀ ਹੈ। ਓਥੇ ਇੱਕ ਬੂਟੀ ਹੈ ਜੋ ਸਿਰ ਬੰਨ੍ਹਣ ਨਾਲ ਦਾਹੜ ਤੇ ਸਿਰ 
ਦੁਖਦੇ ਨੂੰ ਆਰਾਮ ਹੁੰਦਾ ਹੈ। ਏਥੇ ਉਸ ਨੂੰ ਅਪਾ ਮਾਰਗ ਆਖਦੇ ਹਨ॥ 

ਇਹ ਸ਼ਬਦ ਸੁਣ ਕੇ ਚਰਨ ਫੜ ਲਏ ਤੇ ਆਖਯਾ, “ਜੀ ਤੁਸੀਂ ਤਾਂ ਖੁਦਾਇ ਦਾ ਰੂਪ ਹੋ। ਬਚਨ ਕਰੋ 
ਮੈਂ ਹਿੰਦੁਸਤਾਨ ਦਾ ਬਾਦਸ਼ਾਹ ਹੋਵਾਂ, ਤਾਂ ਪਰਜਾ ਨੂੰ ਬਹੁਤ ਸੁਖ ਨਯਾਉਂ ਦੇਵਾਂ। ਕਿਉਂਕਿ ਲੋਦੀ 
ਪਠਾਣ ਹਿੰਦ ਦੇ ਹਾਕਮ ਅਤਿ ਅੱਨਯਾਈ ਪਰਜਾ ਨੂੰ ਦੁਖਦਾਈ ਹੋ ਰਹੇ ਹਨ ਜਿਸ ਕਰ ਕੇ 
ਬਹੁਤ ਹਿੰਦੂ ਰਾਜੇ ਦੁਖੀ ਹੋ ਕੇ ਮੇਰੇ ਪਾਸ ਆਏ ਬੈਠੇ ਹਨ। ਦੋ ਹੱਲੇ ਹਿੰਦ ਉੱਤੇ ਮੈਂ ਕੀਤੇ ਫਤੇ 
ਨਹੀਂ ਹੋਈ। ਤੁਸੀਂ ਬਚਨ ਕਰੋ ਫਤੇ ਹੋਵੋ।”” ਬਾਬਾ ਜੀ ਤਾਂ ਏਮਨਾਬਾਦ ਲਾਲੋਂ ਦੇ ਪਰਥਾਇ 
ਮੁਗਲਾਂ ਦੀ ਜਿੱਤ ਦਾ ਤੇ ਪਠਾਨਾਂ ਦੀ ਹਾਰ ਦਾ ੧੦ ਬਰਸ ਪਹਿਲੇ ਹੀ ਸ਼ਬਦ ਉਚਾਰ ਚੁੱਕੇ ਸੇ। 
ਬਚਨ ਕੀਤਾ, “ਕਰਤਾਰ ਫਤੇ ਦੇਵੇਗਾ।” ਬਾਦਸ਼ਾਹ ਬੜਾ ਖ਼ੁਸ਼ ਹੋਇਆ। ਜਿੱਥੇ ਬੈਠੇ ਸੇ ਉਥੇ 
ਹੁਣ ਪੱਕਾ ਥੜਾ ਬਾਬੇ ਦਾ ਹੈ। 

ਉਥੋਂ ਉੱਠ ਕੇ ਮਹਾਰਾਜ ਕਾਬਲ ਸ਼ਹਿਰ ਵਿੱਚ; ਜਿੱਥੇ ਹੁਣ ਗੁਰੂ ਜੀ ਦੀ ਧਰਮਸਾਲਾ ਹੈ, ਜਾ ਠਹਿਰੇ। 
ਸ਼ਬਦ, ਸਾਖੀ, ਉਪਦੇਸ਼ ਦੇ ਕਰ ਅਨੰਤ ਜੀਵਾਂ ਦਾ ਉਧਾਰ ਕੀਤਾ। ਉਥੋਂ ਉੱਤਰ ਦਿਸ਼ਾ ਲੁੰਡੇ ਯਾਂ 
ਟੁੰਡੇ ਦਰਯਾ ਤੋਂ ਪਾਰ ਹੋ ਆਸਾ ਮਾਈ ਦੀ ਟੇਕਰੀ ਨੂੰ ਦੇਖ ਕੇ ਕਾਬਲੋਂ ੯ ਕੋਹ ਅਸਕਰਾ ਨਾਮ 
ਪਹਾੜ ਉਤੇ; ਜਿੱਥੇ ਹੁਣ ਗੁਰੂ ਕਾ ਕੋਠਾ ਤੇ ਚਸ਼ਮਾ ਹੈ, ਜਾ ਉੱਤਰੇ। ਲੋਕਾਂ ਨੇ ਸੇਵਾ ਸਤਿਸੰਗ 
ਬਹੁਤ ਕੀਤਾ। ਗੁਰੂ ਜੀ ਉਨ੍ਹਾਂ ਦੇ ਸਤਿਸੰਗ ਕਰਨ ਲਈ ਇੱਕ ਬੰਦੇ ਨੂੰ ਆਪਣਾ ਰੰਗ ਦੇ ਕੇ 
ਤੁਰਨ ਲੱਗੇ। ਤਾਂ ਉਨ੍ਹਾਂ ਆਖਯਾ, “ਫੇਰ ਦਰਸ਼ਨ ਕਦ ਹੋਣਗੇ?” ਤਾਂ ਬਾਬੇ ਜੀ ਨੇ ਇੱਕ 
(ਕਾਬਲ ਵਾਸੀਆਂ ਨੂੰ ਪੋਥੀ ਬਖ਼ਸ਼ੀ) ਪੋਥੀ ਉਨ੍ਹਾਂ ਨੂੰ ਬਖ਼ਸ਼ੀ ਜਿਸ ਦੇ ਦਰਸ਼ਨ ਹੁਣ ਹੁੰਦੇ ਹਨ ਤੇ 
ਵਿਸਾਖੀ ਦਾ ਮੇਲਾ ਭਰਦਾ ਹੈ। ਹਿੰਦੂ ਮੁਸਲਮਾਨ ਸਭ ਗੁਰੂ ਕੀ ਮੰਨਤ ਦਾ ਕੜਾਹ ਨੌਚੰਦੇ 
ਐਤਵਾਰ ਨੂੰ ਕਰਾਉਂਦੇ ਹਨ। ਆਖਦੇ ਹਨ ਪੰਜਾ ਲੱਗਦਾ ਹੈ। ਫੇਰ ਲੂੰਡੇ ਦਰਿਯਾ ਦੇ ਨਿਕਾਸ 
ਦੀ ਗੁਫ਼ਾ ਵਿੱਚ ਜੋ ਇੱਕ ਸਿੱਧ ਰਹਿੰਦਾ ਸੀ, ਉਸ ਨੂੰ ਜਾ ਮਿਲੇ। ਚਰਚਾ ਹੋਈ। ਸ਼ਕਤੀ ਦੇਖੀ 
ਤਾਂ ਓਸ ਦਾ ਹੰਕਾਰ ਟੁੱਟ ਗਿਆ। ਉਥੇ ਚਾਰ ਮਣ ਪੱਕੇ ਲਾਲ ਪੱਥਰ ਦਾ ਗੋਲਾ ਪਿਆ ਹੈ। 
ਹਿੰਦੂ ਉਸ ਨੂੰ ਨਰ ਸਿੰਘ ਜੀ ਤੇ ਮੁਸਲਮਾਨ ਗੋਲ ਮੋਲ ਪੀਰ ਆਖਦੇ ਹਨ। ਮੰਨਤ ਉਸ ਦੀ 
ਸਭ ਕਰਦੇ ਹਨ। ਆਖਦੇ ਹਨ ਕਈ ਵਾਰੀ ਤੁਰਕ ਦਰਿਆ ਵਿੱਚ ਸਿੱਟ ਆਏ ਹਨ। ਪਰ ਫੇਰ 
ਉਹ ਬਾਬੇ ਜੀ ਦੇ ਕੋਠੇ ਅੱਗੇ ਆਪੇ ਆ ਜਾਂਦਾ ਹੈ। 

ਏਦੂੰ ਅੱਗੇ ਕਾਬਲੋਂ ੨੫ ਕੋਹ ਜੋ ਘੜੂਕਾ ਨਾਮ ਬਾਬੇ ਦੀ ਮਸ਼ਹੂਰ ਜਗ੍ਹਾ ਹੈ ਉਸ ਪਹਾੜੀ ਉੱਤੇ ਹਸਾਰ 
ਦੇਸ ਦਾ ਅਮੀਰ ਫ਼ਕੀਰ ਘੜੂਕਾ (ਘੜੂਕਾ ਫ਼ਕੀਰ) ਨਾਮ ਬੈਠਾ ਤਪ ਕਰਦਾ ਸੀ ਬੋਲਦਾ ਨਹੀਂ ਸੀ। 
ਪ੍ਰਤੱਗਜਾ ਕਰ ਰੱਖੀ ਸੀ ਕਿ ਜੋ ਕੋਈ ਮੈਨੂੰ ਬੁਲਾ ਲਏਗਾ ਉਸ ਨੂੰ ਮੈਂ ਮੁਰਸ਼ਦ ਕਰਾਂਗਾ। 
ਅਨੇਕ ਪੀਰ ਫ਼ਕੀਰ ਆਏ ਪਰ ਓਹ ਨਾ ਬੋਲਯਾ। ਬਾਬੇ ਜੀ ਨੇ ਜਾ ਕੇ ਸ਼ਬਦ ਗਾਵਿਆ ਤਾਂ 
ਉਸ ਦਾ ਮਨ ਖਿੱਚਿਆ ਗਿਆ, ਆਪੇ ਬੋਲ ਪਿਆ। ਬਾਬੇ ਜੀ ਦੇ ਚਰਨ ਆ ਫੜੇ। ਉਪਦੇਸ਼ 
ਲੀਤਾ। ਉਸ ਦੇ ਸੇਵਕਾਂ ਨੇ ਖ਼ੁਸ਼ੀ ਦੇ ਵਾਜੇ ਵਜਾਏ। ਬਾਬਾ ਜੀ ਟੁਰਨ ਲੱਗੇ ਤਾਂ ਫ਼ਕੀਰ ਨੇ 
ਅਰਜ਼ ਕੀਤੀ ਕਿ ਫੇਰ ਕਦੋਂ ਦਰਸ਼ਨ ਦਿਓਗੇ? ਤਾਂ ਗੁਰੂ ਜੀ ਬੋਲੇ, “ਜਦੋਂ ਤੂੰ ਯਾਦ 
ਵੱਜਿਆ ਕਰਨਗੇ। ” ਹੁਣ ਉਥੇ ਹਰ ਪੁੰਨਯਾਂ ਨੂੰ ਮੇਲਾ” ਭਰਦਾ ਹੈ, ਲੋਕ ਦੂਰੋਂ ਦੂਰੋਂ ਆਂਵਦੇ 
ਹਨ। 

ਘੜੂਕੇ ਤੋਂ ਅੱਗੇ ਫਰੇ ਸ਼ਹਿਰ ਹੁੰਦੇ ਹੋਏ ਹਜ਼ਾਰੇ ਮੁਲਕ ਵਿੱਚ ਹਜ਼ਾਰੇ ਪਰਬਤ ਦੇ ਨਿਵਾਸੀ ਲੋਕਾਂ ਨੂੰ 
ਦਰਸ਼ਨ ਜਾ ਦਿੱਤਾ। ਉਨ੍ਹਾਂ ਵਿੱਚ ਚੋਰੀ, ਯਾਰੀ, ਠਗੀ ਬਖੀਲੀ ਤਾਂ ਅੱਗੇ ਹੀ ਨਹੀਂ ਸੀ ਤੇ ਨਾ 


“ਏਥੇ ਰੇਤ ਦਾ ਟਿਬਾ ਮੀਲ ਭਰ ਉੱਚਾ ਪਹਾੜੀ ਦੇ ਨਾਲ ਕੰਧ ਵਾਂਗੂੰ ਹੈ। ਹੋਰ ਕਿਤੇ ਰੇਤਾ ਨਹੀਂ ਸੰਗਤ ਜਾਂਦੀ ਹੈ। ਘੜੂਕੇ ਦੇ ਦਰਸ਼ਨ 
ਕਰ ਮੁੜ ਅਧ ਵਿੱਚ ਟਿਬੇ ਤੇ ਆ ਕੇ ਜਦ ਬਾਬੇ ਦਾ ਜੈਕਾਰਾ ਬੋਲਦੀ ਹੈ, ਤਾਂ ਕੁਦਰਤੀ ਵਾਜੇ ਵਜਦੇ ਹਨ। ਸਾਰੇ ਲੋਕ ਖ਼ੁਸ਼ੀ ਹੋ ਕੇ ਰੇਤੇ 
ਨੂੰ ਪੈਰਾਂ ਨਾਲ ਹੇਠਾਂ ਢਾਲਦੇ ਹਨ, ਲੇਟਦੇ ਹਨ। ਰਾਤ ਨੂੰ ਰੇਤਾ ਢਾਲ ਆਂਵਦੇ ਹਨ। ਅੰਮੂਤ ਵੇਲੇ ਦੇਖਦੇ ਹਨ ਤਾਂ ਫੇਰ ਉੱਪਰ ਚੜ੍ਹਯਾ 
ਹੋਇਆ ਹੁੰਦਾ ਹੈ। ਘੋੜਿਆਂ ਦੇ ਸੁੰਬ ਲੱਗੇ ਹੋਏ ਦੇਖਦੇ ਹਨ, ਤਾਂ ਯਾਤ੍ਹਾ ਸਫ਼ਲ ਮੰਨਦੇ ਹਨ। 

ਹੀ ਕਿਸੇ ਮਜ਼੍ਹਬ ਦੀ ਜੰਜੀਰ ਵਿੱਚ ਬਧੇ ਹੋਏ ਸੇ। ਬਾਬੇ ਜੀ ਦੇ ਸੱਚੇ ਉਪਦੇਸ਼ ਨੂੰ ਐਸਾ ਧਾਰਨ 
ਕੀਤਾ ਕਿ ਪੰਜਾਬ ਵਿੱਚ ਵੀ ਉਹੋ ਜੇਹੇ ਸਿਦਕੀ ਸਿੱਖ ਥੋੜੇ ਹਨ। 

ਓਹ ਮੁਰੀਦ ਨਾਨਕ ਵਲੀ ਦੇ ਸਦਾਉਂਦੇ ਹਨ। ਉਨ੍ਹਾਂ ਦੇ ਪ੍ਰੇਮ ਦੇ ਅਧੀਨ ਬਾਬਾ ਜੀ ਦੋ ਮਹੀਨੇ ਉਥੇ 
ਰਹੇ। ਉਨ੍ਹਾਂ ਨੂੰ ਨਿਹਾਲ ਕੀਤਾ। ਉਹ ਹਿੰਦੂ ਮੁਸਲਮਾਨ ਨਹੀਂ ਦੋਹਾਂ ਤੋਂ ਵੱਖਰੇ ਹਨ। ਹਜਾਰੇ 
ਸਦੀਂਦੇ ਹਨ। ਜੇ ਕੜਾਹ ਪ੍ਰਸ਼ਾਦ ਉੱਤੇ ਪੰਜਾ ਉਥੇ ਲਗਦਾ ਹੈ ਤਾਂ ਵਰਤਦਾ ਹੈ, ਨਹੀਂ ਤਾਂ ਦੱਬ 
ਦਿੰਦੇ ਹਨ। 

ਫੇਰ ਹੋਰ ਹੋਰ ਮੁਲਕਾਂ ਦਾ ਸੈਲ ਕਰਦੇ ਹੋਏ ਨੌ ਨਗਰ ਹਾਰ ਨਾਮ ਪਹਾੜ ਦੇ ਪਰਗਣੇ ਵਿੱਚ ਜਿੱਥੇ ਹੁਣ 
ਸੁਲਤਾਨਪੁਰ ਪਿੰਡ ਦੇ ਪਾਸ (ਇਕ ਚਸ਼ਮਾ ਬਾਬੇ ਦਾ, ਇੱਕ ਭਾਈ ਬਾਲੇ ਦਾ, ਇੱਕ ਭਾਈ 
ਮਰਦਾਨੇ ਦਾ, ਤਿੰਨੇ ਚਸ਼ਮੇ ਇੱਕ ਧਰਮਸ਼ਾਲਾ ਹੈ) ਜਾ ਠਹਿਰੇ। ਉਥੇ ਹੁਣ ਬੇਦੀ ਕਰਮ ਸਿੰਘ 
ਰਹਿੰਦਾ ਹੈ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਭੀ ਹੁੰਦਾ ਹੈ। ਇਥੇ ਇੱਕ ਅਬਦੁਲ ਗੌਸ 
ਵੱਡੇ ਅਜ਼ਮਤੀ, ਹੰਕਾਰੀ ਫ਼ਕੀਰ ਪਾਸ ਪਹਾੜੀ ਉੱਤੇ ਜਲ ਸੀ। ਮਰਦਾਨਾ ਜਲ ਲੈਣ ਗਿਆ 
ਤਾਂ ਉਸ ਨੇ ਜਲ ਦੀ ਥਾਂ ਝਿੜਕਾਂ ਦਿੱਤੀਆਂ। ਮਰਦਾਨਾ ਰੋਂਦਾ ਆਇਆ ਤਾਂ ਬਾਬੇ ਆਖਿਆ 
ਤੈਨੂੰ ਕਰਤਾਰ ਪਾਸੋਂ ਤਿੰਨ ਚਸ਼ਮੇ ਲੈ ਦਿੰਦੇ ਹਾਂ। ਤਦੋਂ ਹੀ ਜਲ ਫੁੱਟ ਕੇ ਵਹਿ ਤੁਰਿਆ। ਹੁਣ 
ਹਿੰਦੂ ਮੁਸਲਮਾਨ ਓਹੋ ਜਲ ਵਰਤਦੇ ਹਨ ਤੇ ਬਾਬੇ ਨੂੰ ਮੰਨਦੇ ਹਨ। 

ਭਾਈ ਮਰਦਾਨੇ ਨੇ ਆਖਿਆ, “ਜੀ! ਏਥੇ ਲਾਲ ਕਾਫਰਾਂ ਦਾ ਮੁਲਕ ਹੈ ਓਹ ਭੀ ਦਿਖਾਓ। ” ਬਾਬਾ ਜੀ 
ਬੋਲੇ, “ਚੱਲ ਭਾਈ ! ਓਹ ਭੀ ਦੇਖ ਲੈ। ਸੁਲਤਾਨਪੁਰੋਂ ਚੱਲ ਕੇ ਇੱਕ ਪਰਬਤ ਉੱਤੇ ਗਏ 
ਤਾਂ ਸਭ ਲੋਗ ਦਾੜ੍ਹੀ ਕੇਸਾਂ ਵਾਲੇ ਇਸਤ੍ਰੀ ਮਰਦ ਚੰਮ ਦੇ ਚੇਲੇ ਪਾਈ ਫਿਰਦੇ ਤੇ ਤੀਰ ਕਮਾਨ 
ਸਭ ਦੇ ਪਾਸ ਦੇਖੇ। ਬਾਬੇ ਜੀ ਨੇ ਆਖਿਆ, “ਭਾਈ ਮਰਦਾਨਿਆ! ਏਹੋ ਲਾਲ ਕਾਫਰ ਹਨ। 
ਜਦ ਅਰਜਨ, ਭੀਮ ਸੈਨ, ਅਸੂਮੇਧ ਜੱਗ ਦਾ ਘੋੜਾ ਫੇਰਦੇ ਹੋਏ ਏਸ ਦੇਸ ਆਏ ਤਾਂ ਓਹ 
ਆਪ ਤਾਂ ਅੱਗੇ ਨਿੱਕਲ ਗਏ। ਪਰ ਬਰਫ ਪੈਣ ਨਾਲ ਉਨ੍ਹਾਂ ਦੀ ਫੌਜ ਜੇਹੜੀ ਪਿੱਛੇ ਰਹਿ ਗਈ 
ਸੀ, ਕੁੱਝ ਤਾਂ ਮਰ ਗਈ ਤੇ ਬਾਕੀ ਜੋ ਰਹੀ ਸੋ ਏਥੇ ਹੀ ਵੱਸ ਗਈ। ਕਈ ਸੌ ਕੋਸ ਵਿੱਚ ਦੇਸ 
ਇਨ੍ਹਾਂ ਨੇ ਮੱਲ ਰੱਖਿਆ ਹੈ। ਸੁਤੰਤ੍ਰ ਹਨ, ਕਿਸੇ ਦੇ ਤਾਬੇਦਾਰ ਕਦੇ ਨਹੀਂ ਹੋਏ। ਬੱਕਰੀਆਂ 
ਦੁੰਬੀਆਂ ਬਹੁਤ ਰੱਖਦੇ ਹਨ। ਉਹਨਾਂ ਦੀ ਖੱਲ ਦੇ ਰੰਗ ਦੇ ਕੱਪੜੇ ਬਣਾ ਰੱਖਦੇ ਹਨ ਤੇ ਮਾਸ ਖਾ 
ਲੈਂਦੇ ਹਨ। ਖੇਤੀ ਥੋੜ੍ਹੀ ਕਰਦੇ ਹਨ। ਮਜ਼ਹਬ ਹੋਰ ਕੋਈ ਨਹੀਂ, ਇੱਕ ਰੱਬ ਨੂੰ ਮੰਨਦੇ ਹਨ। ਮੋਏ 
ਦਾ ਸ਼ੋਕ ਨਹੀਂ, ਜੰਮੇ ਦੀ ਖ਼ੁਸ਼ੀ ਨਹੀਂ। ਮੋਏ ਹੋਏ ਨੂੰ ਨਦੀ ਵਿੱਚ ਯਾ ਖੱਡ ਵਿੱਚ ਸਿੱਟ ਦਿੰਦੇ 
ਹਨ। ” ਬਾਬੇ ਜੀ ਨੇ ਉਹਨਾਂ ਨੂੰ ਦੇਖਿਆ ਤਾਂ ਉਹ ਪਾਸ ਆ ਗਏ। ਦਰਸ਼ਨ ਕਰ ਬਚਨ ਸੁਣ 
ਬੜੇ ਖ਼ੁਸ਼ ਹੋਏ। ਚੰਗੇ ਚੰਗੇ ਮੇਵੇ ਲਿਆ ਦਿੱਤੇ। ਰੱਖਣ ਨੂੰ ਬਥੇਰਾ ਜ਼ੋਰ ਲਾਯਾ ਪਰ ਬਾਬਾ ਜੀ 
ਚਤ੍ਰਾਲ ਦੇ ਇਲਾਕੇ ਦਾ ਝਾਕਾ ਲੈਂਦੇ ਹੋਏ ਤੁਰਬਤ, ਕੂੰਬਟ, ਪੰਜਕੌੜਾ, ਸੁਵਾਂਤਾ, ਲਾਲ ਪੁਰ ਨੂੰ 
ਹੁੰਦੇ ਹੋਏ ਦਰੇ ਚੱਕ ਨੂੰ ਆ ਨਿੱਕਲੇ। ਏਥੇ ਪੀਰ ਅੰਜ ਕਬੀਰ ਨਾਲ ਬਹੁਤ ਗਯਾਨ ਚਰਚਾ 
ਹੋਈ। ਏਥੋਂ ਦੇ ਸਭ ਲੋਕ ਬਾਬੇ ਜੀ ਦੇ ਸੇਵਕ ਬਣ ਗਏ। ਤਦੇ ਹੀ ਚੱਕ ਦੇ ਦਰੇ ਵਿੱਚ ਨਾਨਕ 
ਵਲੀ ਦੀ ਮੰਨਤ ਹੈ। ਦਰੇ ਚੱਕ ਤੋਂ ਮਾਲਾ ਕੰਡ, ਜਲਾਲਾ ਬਾਦ, ਪੇਸ ਬਲਾਕ, ਬਸੌਲ ਜਮਰੌਦ, 
ਬਾਲ ਪੁਰ ਢਕਾ, ਅਲੀ ਮਸੀਤ, ਦਰੇ ਖੈਬਰ ਨੂੰ ਹੋ ਕੇ ਅਨੇਕ ਪੁਰਖਾਂ ਦਾ ਭਲਾ ਕਰ ਦਿਦਾਰ 
ਧਰਮਸਾਲਾ ਸਦਾਵੰਦੀ ਹੈ ਤੇ ਆਯਾ ਸਿੰਘ ਨੇ ਚੰਗੀ ਸਤਸੰਗ ਦੀ ਰੌਣਕ ਕਰ ਰੱਖੀ ਹੈ। ਬਾਬੇ 
ਜੀ ਦਾ ਸ਼ਬਦ ਤੇ ਭਾਈ ਮਰਦਾਨੇ ਦਾ ਰਬਾਬ; ਜੋ ਕੁਦਰਤੀ “ਕਰਤਾਰ” “ਕਰਤਾਰ” ਅਵਾਜ਼ 
ਕੱਢਦਾ ਸੀ, ਸੁਣ ਕੇ ਇਸਤ੍ਰੀ ਪੁਰਖ ਸਭ ਗੁਰੂ ਕੇ ਸੇਵਕ ਬਣ ਗਏ। ਉਥੋਂ ਲੰਡੇ ਦਰਿਆ ਦੇ 
ਕੰਢੇ ਕੰਢੇ ਨੁਸ਼ੈਹਰੇ ਆ ਠਹਿਰੇ। ਅਨੇਕਾਂ ਨੂੰ ਭਗਤੀ ਭਾਵ ਬਖਸ਼ਿਆ। ਹੁਣ ਉਥੇ ਭਾਈ ਹਰੀ 
ਸਿੰਘ ਵਾਲੀ ਧਰਮਸਾਲ ਸੱਚਮੁਚ ਧਰਮ ਦਾ ਅਸਥਾਨ ਹੈ। 

ਉਥੋਂ ਅੱਗੇ ਹੋਤੀ ਮਰਦਾਨ ਨੂੰ ਦੇਖਦੇ ਹੋਏ ਖੈਰਾਬਾਦ ਇੱਕ ਫ਼ਕੀਰ ਨਾਲ ਬਹੁਤ ਚਰਚਾ ਹੋਈ। ਉਸ ਨੂੰ 
ਅਗਯਾਨ ਦੇ ਖੂਹ ਵਿੱਚੋਂ ਕੱਢ ਸੁਖੀ ਕੀਤਾ। ਬਾਬਾ ਜੀ ਨੇ ਖੈਰਾਬਾਦ ਥੀਂ ਚੱਲ ਕੇ ਅਟਕ 
ਦਰਿਆ ਪਾਰ ਹੋ ਵੈਸਾਖ ਸੰਮਤ ੧੫੭੮ ਬਿਕ੍ਰਮੀ ਨੂੰ ਹਸਨ ਅਬਦਾਲ ਪਿੰਡ ਪਹੁੰਚ; ਜੋ ਹੁਣ 
(ਪੰਜਾ ਸਾਹਿਬ) ਪੰਜਾ ਸਾਹਿਬ ਉੱਘਾ ਹੈ, ਇੱਕ ਪਿਪਲ ਦੀ ਠੰਢੀ ਛਾਂ ਹੇਠ ਆ ਡੇਰਾ ਲਾਯਾ। ਗੁਰੂ 
ਜੀ ਦੀ ਸ਼ਕਤੀ ਦੇਖ ਤੇ ਮਨਮੋਹਣੀ ਬਾਣੀ ਸੁਣ ਸੁਣ ਲੋਕ ਸੇਵਕ ਹੋਣ ਲਗ ਪਏ। ਉਪਦੇਸ਼ ਦੇ 
ਤਿਹਾਏ ਦੂਰੋਂ ਦੂਰੋਂ ਲੋਕ ਆਵਣ ਲਗੇ। ਉਥੇ ਇੱਕ (ਵਲੀ ਕੰਧਾਰੀ) “ਵਲੀ ਕੰਧਾਰੀ” ਨਾਮੇ ਫ਼ਕੀਰ 
ਦੇਸ ਵਿੱਚ ਮੰਨਿਆ ਹੋਇਆ ਓਸ ਪਹਾੜੀ ਉੱਤੇ ਰਿਹਾ ਕਰਦਾ ਸੀ। (ਜਿੱਥੇ ਹੁਣ ਉਸ ਦਾ 
ਮਕਾਨ ਹੈ) ਉਸ ਨੂੰ ਬਾਬੇ ਦੀ ਮੰਨਤਾ ਹੁੰਦੀ ਦੇਖ ਕੇ ਗੱਚ ਤਾਂ ਬਥੇਰਾ ਚੜ੍ਹੇ, ਪਰ ਪੇਸ਼ ਕੁੱਝ ਨਾ 
ਜਾਵੇ। ਇੱਕ ਦਿਨ ਮਰਦਾਨਾ ਉਸ ਦੇ ਕੁਦਰਤੀ ਚਸ਼ਮੇ ਦਾ ਪਾਣੀ ਪੀਣ ਓਸ ਪਾਸ ਗਿਆ ਤਾਂ 
ਓਨ ਨਾਲੇ ਮਾਰਿਆ ਤੇ ਨਾਲੇ ਪਾਣੀ ਨਾ ਪੀਣ ਦਿੱਤਾ। ਮਰਦਾਨਾ ਨਿੰਮੋਤਾਣਾ ਤਿਹਾਯਾ ਦੁੱਖ ਪਾ 
ਕੇ ਗੁਰੂ ਜੀ ਪਾਸ ਆ ਰੋਇਆ ਤਾਂ ਬਾਬੇ ਜੀ ਆਖਿਆ, “ਭਾਈ ਤੁਸਾਂ ਓਸ ਦਾ ਜਲ ਕਿਉਂ 
ਪੀਣਾਂ ਹੈ? ਤੁਹਾਡੇ ਲਈ ਤਾਂ ਈਸ਼ੂਰ ਨੇ ਪਹਲੇ ਹੀ ਸਭੋ ਕੁੱਝ ਰਚ ਰੱਖਿਆ ਹੈ?” ਪੱਥਰ 
ਚੁੱਕਯਾ ਤਾਂ ਨਿਰਮਲ ਜਲ ਵਹਿ ਤੁਰਿਆ ਅਤੇ ਫ਼ਕੀਰ ਦਾ ਚਸ਼ਮਾ; ਜੋ ਪਹਾੜੀ ਉੱਤੇ ਸੀ; 
ਨਿਭਾਗ ਪੁਰਖ ਦੇ ਸੁਖਾਂ ਵਾਂਗੂੰ ਸੁੱਕ ਗਿਆ। ਵਲੀ ਕੰਧਾਰੀ ਨੇ ਕਹਿਰਵਾਨ ਹੋ ਕੇ ਇੱਕ ਟਿੱਲਾ 
ਬਾਬੇ ਦੇ ਸਿੱਧ ਸਿੱਟਣ ਲਈ ਪਹਾੜੀ ਉੱਤੋਂ ਰੇੜ੍ਹ ਦਿੱਤਾ। ਪਰ ਆਤਮਕ ਸ਼ਕਤੀ ਦੇ 
ਸ਼ਹਿਨਸ਼ਾਹ ਸਤਗੁਰੂ ਨੇ ਉਸ ਨੂੰ ਹੱਥ ਉੱਤੇ ਰੋਕ ਲੀਤਾ। ਪੰਜਾ ਪੱਥਰ ਵਿੱਚ ਧਸ ਗਿਆ ਜਿਸ 
ਦਾ ਨਿਸ਼ਾਨ ਹੁਣ ਤੱਕ ਹੈ। ਕਈ ਵਾਰੀ ਮੁਹੰਮਦੀਆਂ ਨੇ ਪੁੱਟ ਪੁੱਟ ਕੇ ਨਿਸ਼ਾਨ ਮੇਟਣਾਂ 
ਚਾਹਿਆ ਪਰ ਮਿਟਿਆ ਨਹੀਂ, ਅਖੰਡ ਹੈ। ਸੋਮਾਂ ਭੀ ਵਡਾ ਨਿਰਮਲ ਅਰ ਮਿਠਾ ਹੈ, ਬਾਰਾਂ 
ਮਹੀਨੇ ਹੀ ਵਗਦਾ ਰਹਿੰਦਾ ਹੈ। ਦੇਖਣ ਵਾਲੇ ਆਖਣਗੇ ਪਹਾੜੀ ਪੰਜੇ ਤੋਂ ਦੂਰ ਹੈ, ਰਿੜ੍ਹ ਕੇ ਜਾ 
ਨਹੀਂ ਸਕਦੀ। ਪਰ ਆਤਮਕ ਸ਼ਕਤੀ ਅੱਗੇ ਰੇੜ੍ਹਨੀ ਕੀ ਚੀਜ਼ ਹੈ। ਬਾਬੇ ਦੀ ਸ਼ਕਤੀ ਦੇਖ ਕੇ 
ਵਲੀ ਕੰਧਾਰੀ ਨੇ ਚਰਨ ਆ ਫੜੇ ਤਾਂ ਉਸ ਨੂੰ ਬਾਬੇ ਜੀ ਨੇ ਸਤ ਧਰਮ ਦਾ ਉਪਦੇਸ਼ ਦੇ ਕੇ 
ਏਹ ਬਚਨ ਕੀਤਾ “ਤੇਰਾ ਭੀ ਦੀਵਾ ਟਮਕਦਾ ਰਹੇਗਾ”। ਏਸ ਵਰ ਕਰ ਕੇ ਓਸ ਦਾ ਮਕਾਨ ਜੋ 
ਪਹਾੜੀ ਉੱਤੇ ਹੈ ਓਥੇ ਮਜਾਵਰ ਰਹਿੰਦਾ ਹੈ। ਓਸ ਪ੍ਰਗਣੇ ਦੇ ਸਭ ਲੋਗ ਇੱਕ ਦਿਨ ਘੀ 
ਚਰਾਗੀ ਉਥੇ ਚੜ੍ਹਾ ਜਾਂਦੇ ਹਨ। ਦੀਵਾ ਜਗਦਾ ਹੋਇਆ ਦਸ ਦਸ ਕੋਹ ਤੋਂ ਦਿਸਦਾ ਹੈ। 

ਓਥੋਂ ਚੱਲ ਕੇ ਬਾਬਾ ਜੀ ਮਾਰਗਲੇ ਨੂੰ ਲੰਘ ਕੇ ਰਾਵਲ ਪਿੰਡੀ ਜਿੱਥੇ ਹੁਣ ਤਪੋ ਬਣ ਸੰਤਾਂ ਦਾ ਅਸਥਾਨ 
ਹੈ ਆ ਉੱਤਰੇ। ਓਸ ਸਮੇਂ ਏਥੇ ਪੰਜ ਸਤ ਘਰ ਰਾਵਲਾਂ ਦੇ ਸੇ, ਹੋਰ ਬਸਤੀ ਕੋਈ ਨੇੜੇ ਨਹੀਂ 
ਸੀ। ਇੱਕ ਫ਼ਕੀਰ ਜੰਗਲ ਵਿੱਚ ਬੈਠਾ ਬਹੁਤ ਤਪ ਕਰ ਰਿਹਾ ਸੀ। ਉਸ ਨੂੰ ਆਤਮ ਗਿਆਨ 
ਦ੍ਰਿੜ੍ਹਾ ਕੇ ਬਾਬੇ ਜੀ ਨੇ ਸ਼ਾਂਤ ਚਿਤ ਕੀਤਾ। ਓਥੋਂ ਮਰੀ ਦੇ ਪਹਾੜਾਂ ਵਿੱਚ ਦੀ ਕਹੂਟੇ ਤੋਂ ਅੱਗੇ 
ਜੇਹਲਮ ਦਰਿਆ ਤੋਈ ਨਦੀ ਟੱਪ ਕੇ “ਮੀਰ ਪੁਰ” ਜਿੱਥੇ ਹੁਣ ਸੰਤ ਰਹਿੰਦੇ ਹਨ, ਉੱਤਰ ਕੇ 
ਦੌਲੇ ਨਾਮੇ ਭਗਤ ਬ੍ਰਾਹਮਣ ਦੇ ਭਰਮ ਦਾ ਪੜਦਾ ਉਠਾ ਕਰ “ਭਿੰਬਰ” ਆ ਠਹਿਰੇ। ਓਥੋਂ ਦਾ 
ਨਵਾਬ ਪਠਾਣ ਬਹੁਤ ਅਨਿਆਈ ਸੀ। ਗੁਰੂ ਜੀ ਦਾ ਉਪਦੇਸ਼ ਸੁਣ ਕੇ ਨਿਆਇਕਾਰੀ ਪ੍ਰਮੇਸੁਰ 
ਦਾ ਭਗਤ ਬਣ ਗਿਆ। ਉਥੋਂ ਚੰਦਰ ਭਾਗਾ ਨਦੀ ਪਾਰ ਹੋ ਕਿਰਿਆ ਵਾਲੇ, ਨੁਸ਼ੈਹਰੇ, 
ਅਹਿਮਦਪੁਰ ਆਦਿਕ ਨਗਰ ਦੇ ਲੋਗਾਂ ਨੂੰ ਸਤ ਧਰਮ ਦ੍ਰਿੜ੍ਹਾ ਕੇ ਸਯਾਲਕੋਟ; ਜਿੱਥੇ ਹੁਣ ਬਾਬੇ 
ਦੀ ਬਾਉਲੀ ਹੈ, ਆ ਬਿਰਾਜੇ। ਜਦ ਸੰਨ ੧੫੫੯ ਬਿਕ੍ਹਮੀ ਨੂੰ ਗੁਰੂ ਜੀ ਪਹਿਲੇ ਇੱਕ ਵਾਰੀ 
ਏਥੇ ਹਮਜ਼ਾ ਗੌਸ ਫ਼ਕੀਰ ਨੂੰ ਗਿਆਨ ਦੇਣ ਆਏ ਸੇ ਤਦੋਂ ਇੱਕ ਮੂਲਾ ਨਾਮੇ ਖਤ੍ਰੀ ਹੱਟੀ ਲੁਟਾ 
ਕੇ ਬਾਬੇ ਜੀ ਦੇ ਨਾਲ ਹੀ ਤੀਰਥ ਯਾੜ੍ਹਾ ਨੂੰ ਚਲਾ ਗਿਆ ਸੀ ਤੇ “ਗਇਆ” ਦੇ ਨੇੜੇ ਰਾਜ 
ਗਿਰੀ ਤੋ ਬਾਬੇ ਜੀ ਦੀ ਆਗਿਆ ਲੈ ਕੇ ਫੇਰ ਘਰ ਆ ਕਰ ਬਿਆਹ ਕਰਾ ਲੀਤਾ ਸੀ। ਹੁਣ 
ਬਾਬੇ ਜੀ ਨੇ ਭਾਈ ਮਰਦਾਨੇ ਦੇ ਹੱਥ ਉਸ ਨੂੰ ਬੁਲਾ ਭੇਜਿਆ ਤਾਂ ਉਹ ਮਰਦਾਨੇ ਨੂੰ ਦੇਖ ਕੇ 

(ਮੂਲਾ ਬੇਮੁਖ ਹੋਇਆ) ਅੰਦਰ ਲੁਕ ਗਿਆ। ਇਸਤ੍ਰੀ ਨੇ ਆਖਿਆ, “ਜੀ! ਮੂਲਾ ਤਾਂ ਹੈ ਨਹੀਂ।” 
ਏਹੋ ਗੱਲ ਬਾਬੇ ਪਾਸ ਭਾਈ ਮਰਦਾਨੇ ਨੇ ਆ ਦੱਸੀ ਤਾਂ ਬਾਬੇ ਜੀ ਨੇ ਇਹ ਬਚਨ ਉਚਾਰਿਆ: 
ਨਾਲਿ ਕਿਰਾੜਾ ਦੋਸਤੀ ਕੂੜੈ ਕੂੜੀ ਪਾਇ ॥ 
ਮਰਣੁ ਨ ਜਾਪੈ ਮੂਲਿਆ ਆਵੈ ਕਿਤੈ ਥਾਇ ॥੨੧॥ 
(ਸਲੋਕ ਵਾਰਾਂ ਤੇ ਵਧੀਕ, ਮ੪ ੧ - ੧੪੧੨) 
ਜਿਥੇ ਉਹ ਲੁਕਿਆ ਸੀ, ਕੁਦਰਤ ਨਾਲ ਉਥੋਂ ਸੱਪ ਲੜ ਗਿਆ ਅਰ ਮੂਲਾ ਮਰ ਗਿਆ। ਓਸ ਦੀ 
ਇਸਤ੍ਰੀ ਦੇਖ ਕੇ ਰੋਣ ਪਿਟਣ ਤੇ ਪਛਤਾਉਣ ਲੱਗੀ ਤਾਂ ਭਾਈ ਮਰਦਾਨੇ ਨੇ ਆਖਿਆ, “ਜੀ 
ਏਹ ਖੱਤ੍ਰੀ ਭਗਤ ਤਾਂ ਦੇਖ ਲੀਤਾ। ਚਲੋ ਭਾਈ ਲਾਲੋ ਨੂੰ ਦੇਖ ਚੱਲੀਏ। ” ਗੁਰੂ ਜੀ ਨੇ 
ਆਖਿਆ, “ਚੱਲ ਭਾਈ ਮਰਦਾਨਿਆ! ਤੇਰੀ ਮਰਜ਼ੀ, ਕੁਛ ਉਖਿਆਈ ਹੋਸੀ।” ਪਰ 
ਮਰਦਾਨੇ ਦਾ ਹਨ ਵੇਖ ਕੇ ਬਾਬਾ ਜੀ ੪ ਕਤਕ ਸੰਮਤ ੧੫੭੮ ਬਿਕ੍ਰਮੀ ਨੂੰ ਏਮਨਾਂਬਾਦ ਰੋੜੀ 
ਸਾਹਿਬ ਜਾ ਪਹੁੰਚੇ। 
ਖਬਰ ਸੁਣ ਕੇ ਭਾਈ ਲਾਲੋ ਆਦਿਕ ਬਾਬੇ ਜੀ ਦੇ ਸਿਦਕੀ ਅਤਯੌੰਤ ਖ਼ੁਸ਼ੀ ਹੋ ਕੇ ਬਾਬੇ ਜੀ ਦੀ ਸੇਵਾ 
ਵਿੱਚ ਆ ਪਹੁੰਚੇ ਤੇ ਮਲਕ ਭਾਗੋ ਜੇਹੇ ਪਾਪੀ ਨਿੰਦਕ ਸੁਣ ਕੇ ਜਲ ਬਲ ਗਏ। ਅਜੇ ਪੰਜ ਸੱਤ 
ਦਿਨ ਹੀ ਓਥੇ ਗਿਆਂ ਨੂੰ ਹੋਏ ਸੇ ਕਿ ਤਦੋਂ (ਏਮਨਾਬਾਦ ਦੀ ਲੁੱਟ) ਬਾਬਰ ਬਾਦਸ਼ਾਹ ਮਹਾਂ ਜ਼ਾਲਮ 
ਲੋਦੀ ਪਠਾਣਾਂ ਦੇ ਪਾਪਾਂ ਦੀ ਫੌਜ ਲੈ ਕੇ ਕਾਬਲੋਂ ਚੜ੍ਹ ਕਰ ਮਾਰ ਲੁੱਟ ਕਤਲ ਕਰਦਾ ਹੋਇਆ 
“ਸੈਦਪੁਰੇ` (ਏਮਨਾਬਾਦ) ਆ ਪਹੁੰਚਯਾ। ਏਮਨਾਬਾਦ ਦੇ ਨਵਾਬਾਂ ਨੇ ਦਿੱਲੀ ਵਾਲੇ ਇਬਰਾਹੀਮ 
ਬਾਦਸ਼ਾਹ ਤੋਂ ਡਰਦੇ ਮਾਰਿਆਂ ਬਾਬਰ ਨੂੰ ਰਸਤ ਪਾਣੀ ਕੁਛ ਨਾ ਦਿੱਤਾ। ਮੁਗਲਾਂ ਨੇ ਮੰਗਿਆ 
ਤਾਂ ਆਕੀ ਹੋ ਬੈਠੇ। ਪਠਾਣਾਂ ਦੇ ਪੀਰਾਂ ਨੇ ਆਖਿਆ, “ਅਸੀਂ ਮੁਗਲਾਂ ਦੇ ਸ਼ਸਤ੍ਰ ਬੰਨ੍ਹ ਕੇ ਤੋਪਾਂ 
ਬੰਦੂਕਾਂ ਵਿੱਚ ਪਾਣੀ ਪਾ ਦੇਵਾਂਗੇ। ਏਸੇ ਭਰੋਸੇ ਪਰ ਪਠਾਣ ਮੁਕਾਬਲਾ ਕਰ ਬੈਠੇ। ਬਾਬਰ 
ਬਾਦਸ਼ਾਹ ਦੀ ਫੌਜ ਨੇ ਏਮਨਾਬਾਦ ਨੂੰ ਲੁੱਟ ਮਾਰ ਕਤਲ ਕਰ ਵੈਰਾਨ ਕਰ ਸੁਟਿਆ। ਭਾਜੜਾਂ 
ਪੈ ਗਈਆਂ। ਭੈਣ ਨੂੰ ਭਾਈ, ਪੁੱਤਰ ਨੂੰ ਮਾਈ, ਇਸਤ੍ਰੀ, ਪਤੀ ਕੋਈ ਕਿਸੇ ਦਾ ਸਾਥੀ ਨਾ 
ਰਿਹਾ। ਬਾਬੇ ਜੀ ਦਾ ਉਹ ਭਵਿਖਤ ਬਚਨ ਸੰਮਤ ੧੫੫੯ ਬਿਕ੍ਹਮੀ ਨੂੰ ਪਠਾਣਾਂ ਦੇ ਸਤਾਉਣੇ 
ਕਰ ਜੋ ਭਾਈ ਲਾਲੋ ਨੂੰ ਸੁਣਾਇਆ ਸੀ: 
ਤਿਲੰਗ ਮਹਲਾ ੧ ॥ 
ਜੈਸੀ ਮੈ ਆਵੈ ਖਸਮ ਕੀ ਬਾਣੀ ਤੈਸੜਾ ਕਰੀ ਗਿਆਨੁ ਵੇ ਲਾਲੋ ॥ 
ਪਾਪ ਕੀ ਜੰਵ ਲੈ ਕਾਬਲਹੁ ਧਾਇਆ ਜੋਰੀ ਮੰਗੈ ਦਾਨੁ ਵੇ ਲਾਲੋ ॥ 
ਸਰਮੁ ਧਰਮੁ ਦੁਇ ਛਪਿ ਖਲੋਏ ਕੂੜੁ ਫਿਰੈ ਪਰਧਾਨੁ ਵੇ ਲਾਲੋ ॥ 
ਕਾਜੀਆ ਬਾਮਣਾ ਕੀ ਗਲ ਥਕੀ ਅਗਦੁ ਪੜੈ ਸੈਤਾਨੁ ਵੇ ਲਾਲੋ ॥ 
ਮੁਸਲਮਾਨੀਆ ਪੜਹਿ ਕਤੇਬਾ ਕਸਟ ਮਹਿ ਕਰਹਿ ਖੁਦਾਇ ਵੇ ਲਾਲੋ ॥ 
ਜਾਤਿ ਸਨਾਤੀ ਹੋਰਿ ਹਿਦਵਾਣੀਆ ਏਹਿ ਭੀ ਲੇਖੈ ਲਾਇ ਵੇ ਲਾਲੋ ॥ 
ਖੂਨ ਕੇ ਸੋਹਿਲੇ ਗਾਵੀਅਹਿ ਨਾਨਕ ਰਤੁ ਕਾ ਕੁੰਗੂ ਪਾਇ ਵੇ ਲਾਲੋ ॥੧॥ 
ਸਾਹਿਬ ਕੇ ਗੁਣ ਨਾਨਕੁ ਗਾਵੈ ਮਾਸ ਪੁਰੀ ਵਿਚਿ ਆਖੁ ਮਸੋਲਾ ॥ 
ਜਿਨਿ ਉਪਾਈ ਰੰਗਿ ਰਵਾਈ ਬੈਠਾ ਵੇਖੈ ਵਖਿ ਇਕੇਲਾ ॥ 
ਸਚਾ ਸੋ ਸਾਹਿਬੁ ਸਚੁ ਤਪਾਵਸੁ ਸਚੜਾ ਨਿਆਉ ਕਰੇਗੁ ਮਸੋਲਾ ॥ 
ਕਾਇਆ ਕਪੜੁ ਟੁਕੁ ਟੁਕੁ ਹੋਸੀ ਹਿਦੁਸਤਾਨੁ ਸਮਾਲਸੀ ਬੋਲਾ ॥ 
ਆਵਨਿ ਅਠਤਰੈ ਜਾਨਿ ਸਤਾਨਵੈ ਹੋਰੁ ਭੀ ਉਠਸੀ ਮਰਦ ਕਾ ਚੇਲਾ ॥ 
ਸਚ ਕੀ ਬਾਣੀ ਨਾਨਕੁ ਆਖੈ ਸਚੁ ਸੁਣਾਇਸੀ ਸਚ ਕੀ ਬੇਲਾ ॥੨॥੩॥੫॥ 
(ਤਿਲੌਗ, ਮ8 ੧ - ੭੨੨/੨੩) 
ਸਚਾ ਸਫ਼ਲਾ ਹੋਇ ਗਿਆ। ਉਸ ਸਮੇਂ ਬੀ ਬਾਬੇ ਜੀ ਨੇ ਸੈਦਪੁਰ ਦੀ ਜੈਸੀ (ਦੁਰਦਸਾ ਵੈਰਾਨ) ਦੇਖੀ 
ਵੈਸੇ ਹੀ ਓਥੇ ਸ਼ਬਦ ਉਚਾਰੇ : 

ਰਾਗੁ ਆਸਾ ਮਹਲਾ ੧ ਅਸਟਪਦੀਆ ਘਰੁ ੨ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਜਿਨ ਸਿਰਿ ਸੋਹਨਿ ਪਟੀਆ ਮਾਂਗੀ ਪਾਇ ਸੰਧੂਰੁ ॥ 
ਸੇ ਸਿਰ ਕਾਤੀ ਮੁੰਨੀਅਨਿ੍‌ ਗਲ ਵਿਚਿ ਆਵੈ ਧੂੜਿ ॥ 
ਮਹਲਾ ਅੰਦਰਿ ਹੋਦੀਆ ਹੁਣਿ ਬਹਣਿ ਨ ਮਿਲਨ੍੍‌ ਹਦੂਰਿ ॥੧॥ 
ਆਦੇਸੁ ਬਾਬਾ ਆਦੇਸੁ ॥ 
ਆਦਿ ਪੁਰਖ ਤੇਰਾ ਅੰਤੁ ਨ ਪਾਇਆ ਕਰਿ ਕਰਿ ਦੇਖਹਿ ਵੇਸ ॥੧॥ ਰਹਾਉ ॥ 
ਜਦਹੁ ਸੀਆ ਵੀਆਹੀਆ ਲਾੜੇ ਸੋਹਨਿ ਪਾਸਿ ॥ 
ਹੀਡੋਲੀ ਚੜਿ ਆਈਆ ਦੰਦ ਖੰਡ ਕੀਤੇ ਰਾਸਿ ॥ 
ਉਪਰਹੁ ਪਾਣੀ ਵਾਰੀਐ ਝਲੇ ਝਿਮਕਨਿ ਪਾਸਿ ॥੨॥ 
ਇਕੁ ਲਖੁ ਲਹਨਿ੍‌ ਬਹਿਠੀਆ ਲਖੁ ਲਹਨਿ ਖੜੀਆ ॥ 
ਗਰੀ ਛੁਹਾਰੇ ਖਾਂਦੀਆ ਮਾਣਨਿ ਸੇਜੜੀਆ ॥ 
ਤਿਨ ਗਲਿ ਸਿਲਕਾ ਪਾਈਆ ਤੁਟਨਿ ਮੋਤਸਰੀਆ ॥੩॥ 
ਧਨੁ ਜੋਬਨੁ ਦੁਇ ਵੈਰੀ ਹੋਏ ਜਿਨੀ ਰਖੇ ਰੰਗੁ ਲਾਇ ॥ 
ਦੂਤਾ ਨੋ ਫੁਰਮਾਇਆ ਲੈ ਚਲੇ ਪਤਿ ਗਵਾਇ ॥ 
ਜੇ ਤਿਸੁ ਭਾਵੈ ਦੇ ਵਡਿਆਈ ਜੇ ਭਾਵੈ ਦੇਇ ਸਜਾਇ ॥੪॥ 
ਅਗੋ ਦੇ ਜੇ ਚੇਤੀਐ ਤਾਂ ਕਾਇਤੁ ਮਿਲੈ ਸਜਾਇ ॥ 
ਸਾਹਾਂ ਸੁਰਤਿ ਗਵਾਈਆ ਰੰਗਿ ਤਮਾਸੈ ਚਾਇ ॥ 
ਬਾਬਰਵਾਣੀ ਫਿਰਿ ਗਈ ਕੁਇਰੁ ਨ ਰੋਟੀ ਖਾਇ ॥੫॥ 
ਇਕਨਾ ਵਖਤ ਖੁਆਈਅਹਿ ਇਕਨਾ ਪੂਜਾ ਜਾਇ ॥ 
ਚਉਕੇ ਵਿਣੁ ਹਿੰਦਵਾਣੀਆ ਕਿਉ ਟਿਕੇ ਕਢਹਿ ਨਾਇ ॥ 
ਰਾਮੁ ਨ ਕਬਹੂ ਚੇਤਿਓ ਹੁਣਿ ਕਹਣਿ ਨ ਮਿਲੈ ਖੁਦਾਇ ॥੬॥ 
ਇਕਿ ਘਰਿ ਆਵਹਿ ਆਪਣੈ ਇਕਿ ਮਿਲਿ ਮਿਲਿ ਪੁਛਹਿ ਸੁਖ ॥ 
ਇਕਨਾ ਏਹੋ ਲਿਖਿਆ ਬਹਿ ਬਹਿ ਰੋਵਹਿ ਦੁਖ ॥ 
ਜੋ ਤਿਸੁ ਭਾਵੈ ਸੋ ਥੀਐ ਨਾਨਕ ਕਿਆ ਮਾਨੁਖ ॥੭॥੧੧॥ 
(ਆਸਾ, ਮ8 ੧ - ੪੧੭) 
ਇਤਯਾਦਕ ਏਹ ਦੋਵੇਂ ਸ਼ਬਦ ਪੜ੍ਹਨੇ ਤੋਂ ਭਲੀ ਪ੍ਰਕਾਰ ਸਾਬਤ ਹੋ ਜਾਂਦਾ ਹੈ ਕਿ ਉਨ੍ਹਾਂ ਪਠਾਣਾਂ ਦੇ 
ਕੁਕਰਮਾਂ ਦਾ ਫ਼ਲ ਬਹੁਤ ਬੁਰਾ ਉਨ੍ਹਾਂ ਨੂੰ ਭੋਗਣਾ ਪਿਆ। ਜਦ ਕਸਬੇ ਸੈਂਦਪੁਰ ਨੂੰ ਲੁੱਟ ਪੁੱਟ ਕੇ 
ਮੁਗਲਾਂ ਨੇ ਦੌਲਤ ਦੇ ਬੋਝੇ ਬੰਨ੍ਹ ਬੰਨ੍ਹ ਲੋਕਾਂ ਨੂੰ ਵਗਾਰ ਫੜ ਕੇ ਚੁਕਾਏ ਤਾਂ ਓਸ ਅਫੜਾ ਤਫੜੀ 
ਵਿਚ: 
ਕਬੀਰ ਚਾਵਲ ਕਾਰਣੇ ਤੁਖ ਕਉ ਮੁਹਲੀ ਲਾਇ ॥ 
ਸੰਗਿ ਕੁਸੰਗੀ ਬੈਸਤੇ ਤਬ ਪੂਛੇ ਧਰਮ ਰਾਇ ॥੨॥ 
(ਰਾਮਕਲੀ ਵਾਰ-੨, ਮ8 ੫ - ੯੬੫) 


ਬਾਬਾ ਜੀ ਭਾਈ ਬਾਲੇ ਮਰਦਾਨੇ ਸਮੇਤ ਫੜੇ ਗਏ। ਬੋਝੇ ਚੁਕਾ ਕੇ ਤੋਰ ਲੀਤੇ ਤਾਂ ਗੁਰੂ ਜੀ ਜੋ ਪ੍ਰਭੂ ਦੀ 
ਰਜਾ ਵਿੱਚ ਸਦਾ ਹੀ ਖ਼ੁਸ਼ੀ ਰਹਿੰਦੇ ਸੇ ਇਹ ਸ਼ਬਦ ਗਾਉਣ ਲਗੇ: 
ਸਲੋਕੁ ਮ੩ ੧ ॥ 
ਸੀਹਾ ਬਾਜਾ ਚਰਗਾ ਕੁਹੀਆ ਏਨਾ ਖਵਾਲੇ ਘਾਹ ॥ 
ਘਾਹੁ ਖਾਨਿ ਤਿਨਾ ਮਾਸੁ ਖਵਾਲੇ ਏਹਿ ਚਲਾਏ ਰਾਹ ॥ 
ਨਦੀਆ ਵਿਚਿ ਟਿਬੇ ਦੇਖਾਲੇ ਥਲੀ ਕਰੇ ਅਸਗਾਹ ॥ 
ਕੀੜਾ ਥਾਪਿ ਦੇਇ ਪਾਤਿਸਾਹੀ ਲਸਕਰ ਕਰੇ ਸੁਆਹ ॥ 

ਜੇਤੇ ਜੀਅ ਜੀਵਹਿ ਲੈ ਸਾਹਾ ਜੀਵਾਲੇ ਤਾ ਕਿ ਅਸਾਹ ॥ 
ਨਾਨਕ ਜਿਉਂ ਜਿਉ ਸਚੇ ਭਾਵੈ ਤਿਉ ਤਿਉ ਦੇਇ ਗਿਰਾਹ ॥੧॥ 
(ਵਾਰ-ਮਾਝ, ਮ ੧ - ੧੪੪) 
ਇਹ ਸ਼ਬਦ ਅਤੇ ਰਬਾਬ ਦੀ ਤਾਰ ਸੁਣ ਕੇ ਬਾਬੇ ਜੀ ਨੂੰ ਪ੍ਰਤਾਪੀ ਪੁਰਖ ਤੇ ਮੱਥੇ ਤੇ ਕੁਦਰਤੀ ਨੂਰ 
ਝਲਕਦਾ ਦੇਖ ਕਾਮਲ ਫ਼ਕੀਰ ਰੱਬ ਨੂੰ ਪਹੁੰਚੇ ਹੋਏ ਸਮਝ ਕੇ (ਅਥਵਾ ਜੋ ਜਨਮ ਸਾਖੀ ਵਿੱਚ 
ਲਿਖ੍ਯਾ ਹੈ ਕਿ ਏਨ੍ਹਾਂ ਤਿੰਨਾਂ ਦੇ ਬੋਝੇ ਸਿਰਾਂ ਤੋਂ ਉੱਚੇ ਚਲੇ ਜਾਂਦੇ ਸਨ) ਏਹ ਅਜ਼ਮਤ ਸ਼ਕਤੀ 
ਦੇਖ ਕੇ ਬਾਬੇ ਦੇ ਚਰਨ ਫੜ ਲੀਤੇ ਤੇ ਆਪਣੀ ਭੁੱਲ ਮਾਫ਼ ਕਰਾਈ। 

“ਅਵਾਣ” (ਅਵਾਣ ਪਿੰਡ ਬਾਬਰ ਨਾਲ ਮਿਲਾਪ) ਪਿੰਡ ਜਿੱਥੇ ਜਾ ਕੇ ਬਾਬਰ ਨੇ ਡੇਰਾ ਕੀਤਾ ਸੀ, ਜਮਾਂਦਾਰ ਨੇ 
ਬਾਦਸ਼ਾਹ ਨੂੰ ਸਾਰੀ ਕਥਾ ਬਾਬੇ ਜੀ ਦੀ ਸੁਣਾਈ ਤਾਂ ਬਾਦਸ਼ਾਹ ਨੇ ਪ੍ਰੀਖਯਾ ਵਾਸਤੇ ਆਪਣੇ 
ਮੁਰਸ਼ਦ “ਮਰਦਾਨਸ਼ਾਹ” ਨੂੰ ਬਾਬੇ ਪਾਸ ਭੇਜਿਆ। ਓਸ ਨੇ ਕਾਬਲ ਵਿੱਚ ਬਾਬੇ ਜੀ ਨੂੰ ਦੇਖ੍ਯਾ 
ਸੀ। ਪਛਾਣ ਕੇ ਦਸਤਪੰਜਾ ਲੈ ਕੇ ਬੜਾ ਖ਼ੁਸ਼ੀ ਹੋਯਾ ਤੇ ਬਾਦਸ਼ਾਹ ਦੇ ਤੰਬੂ ਵਿੱਚ ਲੈ ਗਿਆ। 
ਬਾਬਰ' ਨੇ ਭੀ ਏਨ੍ਹਾਂ ਨੂੰ (ਕਾਬਲ ਵਿੱਚ ਦੇਖਯਾ ਸੀ) ਸਿਵਾਣ ਕੇ ਅਦਬ ਨਾਲ ਸਲਾਮ ਕੀਤਾ। 
ਹੀਰਾ ਮੋਤੀ ਮੋਹਰਾਂ ਨਜ਼ਰ ਕੀਤੀਆਂ ਪਰ ਬਾਬੇ ਜੀ ਨੇ ਕੁੱਝ ਨਾ ਲੀਤਾ। ਤਾਂ ਓਸ ਨੇ ਫੇਰ 
ਅਰਜ਼ ਕੀਤੀ ਕਿ ਆਪ ਦੇ ਲੰਗਰ ਧਰਮਸਾਲਾ ਦੀ ਰੌਣਕ ਵਾਸਤੇ ਜਾਗੀਰ ਲਾ ਦੇਵਾਂ? ਤਾਂ 
ਬਾਬੇ ਜੀ ਨੇ ਏਹ ਸ਼ਬਦ ਉਚਾਰਯਾ: 


ਮਹਲਾ ੧ 
ਐਮਾ ਦੀਆਂ ਏਕ ਖੁਦਾਇ ॥ 
ਜਿਸਕਾ ਦੀਆ ਸਭ ਕੋਈ ਖਾਇ ॥੧॥ 
ਇਕ ਦਾਤਾ ਸਭ ਜਗਤ ਭਿਖਾਰੀ ॥ 
ਤਿਸਕੋ ਛਾਡ ਅਵਰ ਕਉ ਜਾਚਹਿ 
ਤਿਸ ਜਮ ਕਰੇ ਖੁਆਰੀ ॥੧॥ ਰਹਾਉ ॥ 
ਸਾਹ ਬਾਦਸਾਹ ਸਭ ਤਿਸਕੇ ਕੀਏ ॥ 
ਤਿਸਹੀ ਕੇਸਭ ਹੈ ਅਰਥੀਏ ॥੨॥ 
ਮਾਨੁਖ ਕੀ ਜੋ ਲੇਵੈ ਓਟ ॥ 
ਦੀਨ ਦੁਨੀ ਮੈ ਤਾਕਉ ਤੋਟੁ ॥੩॥ 
ਕਹਿ ਨਾਨਕ ਸੁਣਬਾਬਰ ਮੀਰ ॥ 


ਮੁਗਲ ਮੀਰ ਤਹਿਮੂਰ ਜਿਸ ਨੂੰ ਤਿਮਰਲੰਗ ਆਖਦੇ ਹਨ, ਓਸ ਦੇ ਪੜਪੌਤੇ ਦਾ ਬੇਟਾ ਤੇ ਚੰਗੇਜ਼ ਖਾਂ ਮੁਗਲ ਦੇ ਖਾਨਦਾਨ ਦਾ ਦੋਹਤਾ 
ਤੇ ਸਮਰਕੰਦ ਤੇ ਬੁਖਾਰੇ ਦਾ ਬਾਦਸ਼ਾਹ ਏਹੋ ਬਾਬਰ ਹੋਯਾ ਹੈ। ਫੇਰ ਸੰਮਤ ੧੫੬੨ ਬਿਕ੍ਰਮੀ ਵਿੱਚ ਕਾਬਲ ਪਠਾਣਾਂ ਤੋ ਛੁਡਾ ਕੇ ਓਥੋਂ ਦਾ 
ਭੀ ਮਾਲਕ ਬਣ ਗਿਆ। ਸੰਮਤ ੧੫੭੦ ਬਿਕ੍ਰਮੀ ਵਿੱਚ ਹਿੰਦ ਪਰ ਚੜ੍ਹ ਆਯਾ ਪਰ ਜੰਮੂ ਦੇ ਪਾਸੋਂ ਆ ਕੇ ਮੁੜ ਗਿਆ ਕਿਉਂਕਿ ਪਿਛੋਂ 
ਮੁਲਕ ਬਿਦਖਸ਼ਾਂ ਪਰ ਈਰਾਨੀ ਚੜ੍ਹ ਆਏ ਸੇ। ਓਧਰੋਂ ਨਿਰਸੰਦੇਹ ਹੋ ਕੇ ਸੰਮਤ ੧੫੭੬ ਬਿਕ੍ਰਮੀ ਵਿੱਚ ਇੱਕ ਲੱਖ ਅਸਵਾਰ ਲੈ ਕੇ 
ਫੇਰ ਦੌਲਤ ਖਾਂ ਲੋਦੀ ਸੂਬੇਦਾਰ ਪੰਜਾਬ ਦੇ ਬੁਲਾਉਣੇ ਪਰ ਆਯਾ ਤੇ ਲਾਹੌਰ ਨੂੰ ਲੁੱਟ ਕੇ ਅੱਗ ਲਾ ਦਿੱਤੀ। ਜਦ ਦਿਪਾਲ ਪੁਰ ਵਾਲੇ 
ਪਠਾਣਾਂ ਨੂੰ ਕਤਲ ਕਰ ਕੇ ਸਰਹੰਦ ਪਾਸ ਗਿਆ ਤਾਂ ਦੌਲਤ ਖਾਂ ਵਿਗੜ ਬੈਠਾ ਤੇ ਬਾਬਰ ਓਥੋਂ ਹੀ ਮੁੜ ਗਿਆ। ਪਰੰਤੂ ਸੰਮਤ ੧੫੭੮ 
ਬਿਕ੍ਰਮੀ ਨੂੰ ਤੀਸਰੀ ਵਾਰੀ ਫੇਰ ਆ ਕੇ ਸੈਦਪੁਰੇ ਅਰਥਾਤ ਏਮਨਾਵਾਦੀਏ ਪਠਾਣਾਂ ਨੂੰ ਸਣੇ ਸ਼ਹਿਰ ਕਤਲ ਕੀਤਾ। ਫੇਰ ਲਾਹੌਰ, 
ਸਰਹੰਦ, ਪੁਰ ਕਰਦਾ ਹੋਯਾ ਪਾਣੀਪਤ ਪਹੁੰਚਯਾ। ਏਥੇ ੧ ਇੱਕ ਲੱਖ ਅਸਵਾਰ ਤੇ ਪਯਾਦਾ ਤੇ ਇੱਕ ਹਜ਼ਾਰ ਜੰਗੀ ਹਾਥੀ ਲੈ ਕੇ 
ਇਬਰਾਹੀਮ ਖਾਂ ਲੋਦੀ ਬਾਦਸ਼ਾਹ ਦਿੱਲੀ ਵਾਲੇ ਨੇ ਮੁਕਾਬਲਾ ਕੀਤਾ। ਬਾਬਰ ਦੇ ਨਾਲ ਕੁਲ ੧੨ ਹਜ਼ਾਰ ਚੁਣਵੇਂ ਤੀਰੰਦਾਜ਼ ਸੇ। ਫਤੇ 
ਪਰਮੇਸ਼ਰ ਦੇ ਹੱਥ ਹੈ। ਇਬਰਾਹੀਮ ਸੋਲਾਂ ਹਜ਼ਾਰ ਬਹਾਦਰ ਸਮੇਤ ਜੰਗ ਵਿੱਚ ਮਾਰਿਆ ਗਿਆ। ਸੰਮਤ ੯੩੨ ਹਿਜ਼ਰੀ ਨੂੰ ਬਾਬਰ 
ਦਿੱਲੀ ਦੇ ਤਖ਼ਤ ਉੱਤੇ ਬੈਠ ਕੇ ਹਿੰਦੁਸਤਾਨ ਦਾ ਬਾਦਸ਼ਾਹ ਹੋਯਾ। ਏਸੇ ਖ਼ੁਸ਼ੀ ਵਿੱਚ ਫੌਜ ਨੂੰ ਬਹੁਤ ਰੁਪਯਾ ਵੰਡਯਾ ਤੇ ਕਾਬਲ ਦੇ ਸਾਰੇ 
ਮੁਲਕ ਵਿੱਚ ਜੀ ਜੀ ਪ੍ਰਤੀ ਇੱਕ ਇੱਕ ਰੁਪਯਾ ਦਿੱਤਾ ਤੇ ਇੱਕ ਕੰਠਾ ਰਤਨਾਂ ਦਾ ਜਿਸ ਵਿੱਚ ਇੱਕ ਹੀਰਾ ੧੦੨ ਰੱਤੀ ਵਜ਼ਨ ਦਾ ਸੀ, 
ਅਪਨੇ ਬੇਟੇ ਹਿਮਾਯੂ ਨੂੰ ਦਿੱਤਾ। ਏਸ ਦਿਨ ਤੋਂ ਚੁਗੱਤੇ ਮੁਗਲ ਦਿੱਲੀ ਦੇ ਬਾਦਸ਼ਾਹ ਬਨ ਗਏ। ਸੰਮਤ ੧੫੮੭ ਬਿਕ੍ਰਮੀ ਨੂੰ ਇੱਕ ਦਿਨ 
ਹਿਮਾਯੂੰ ਬਹੁਤ ਬੀਮਾਰ ਹੋ ਕੇ ਮਰਨ ਲੱਗਾ ਤਾਂ ਬਾਬਰ ਨੇ ਇਸ਼ਨਾਨ ਕਰ ਨਿਮਾਜ਼ ਪੜ੍ਹ ਹਿਮਾਯੂੰ ਦੇ ਗਿਰਦੇ ਗਿਰਦੇ ਫਿਰ ਕੇ ਆਖ੍ਯਾ 
ਕਿ ਹੇ ਰੱਬਾ ਹਿਮਾਯੂੰ ਦੀ ਮੌਤ ਮੈਨੂੰ ਆਵੇ। ਕੁਦਰਤ ਨਾਲ ਅਰਜ਼ ਮਨਜ਼ੂਰ ਹੋਈ ਤੇ ਓਸੇ ਦਿਨ ਤੋਂ ਬਾਬਰ ਬੀਮਾਰ ਹੋ ਗਿਆ ਤੇ 
ਹਿਮਾਯੂੰ ਰਾਜ਼ੀ ਹੋਣ ਲਗ ਗਿਆ। ਅੱਠਾਂ ਦਿਨਾਂ ਵਿੱਚ ਹਿਮਾਯੂੰ ਰਾਜ਼ੀ ਹੋ ਗਿਆ ਤੇ ਬਾਬਰ ਬੀਮਾਰ ਹੋ ਕੇ ਮਰ ਗਿਆ। 

ਤੈਥੋਂ ਮੰਗੇ ਸੋ ਅਹਮਕ ਫ਼ਕੀਰ ॥੪॥ 
ਏਹ ਸ਼ਬਦ ਸੁਣ ਕੇ ਬਾਬਰ ਨੇ ਆਖਯਾ, “ਜੀ ਜੀਕੂੰ ਹਜ਼ਰਤ ਪੈਗ਼ੰਬਰ “ਮੁਹੰਮਦ” ਸਾਹਿਬ ਮੁਸਲਮਾਨਾਂ 
ਨੂੰ ਸਿਫ਼ਾਰਸ਼ ਕਰ ਕੇ ਭਿਸ਼ਤ ਦਿਵਾਵਨਗੇ, ਤਿਕੂੰ ਕੋਈ ਹਿੰਦੂਆਂ ਦੀ ਸਫਾਰਸ਼ ਕਰਨ ਵਾਲਾ 
ਹਿੰਦੂ ਅਵਤਾਰ ਖ਼ੁਦਾ ਦੇ ਪਾਸ ਭੀ ਰਹਿੰਦਾ ਹੈ ਕਿ ਨਹੀਂ?” ਤਾਂ ਬਾਬੇ ਜੀ ਨੇ ਏਹ ਵਾਕ 
ਬੋਲਯਾ: 
ਏਕੋ ਸਾਹਿਬ ਸਭ ਕੁਛ ਜਾਨੇ ॥ 
ਕਿਸੇ ਕੀ ਨਾਹਿ ਸਫ਼ਾਰਸ਼ ਮਾਨੇ ॥ 
ਜੇ ਮਾਨੇ ਤਬ ਹੋਇ ਅਨਯਾਈ ॥ 
ਧਰਮ ਮਰਯਾਦਾ ਤਿਸ ਤੇ ਜਾਈ ॥ 
ਪੈਗੰਬਰ ਅਵਤਾਰ ਅਪਾਰ ॥ 
ਆਜਜ ਤਿਸਕੋ ਖੜੇ ਦੁਆਰ ॥ 
ਰਸੂਲ ਰਸਾਲ ਅਨਿਕ ਜਗ ਆਏ ॥ 
ਜਬ ਚਾਹੇ ਤਬ ਪਕੜ ਮੰਗਾਏ ॥ 
ਇਉ ਸਹੀ ਕੀਆ ਹੈ ਨਾਨਕ ਬੰਦੇ ॥ 
ਪਾਕ ਖੁਦਾਇ ਔਰ ਸਭ ਗੰਦੇ ॥ 
ਏਹ ਸੁਣ ਕੇ ਬਾਦਸ਼ਾਹ ਨੇ ਗੁਰੂ ਜੀ ਨੂੰ ਸੱਚਾ ਫ਼ਕੀਰ ਖ਼ੁਦਾ ਨੂੰ ਪਹੁੰਚਯਾ ਹੋਯਾ ਸਮਝ ਕੇ ਬੇਨਤੀ ਕੀਤੀ 
ਕਿ ਕੁੱਝ ਟਹਿਲ ਦੱਸੋ। ਤਾਂ ਬਾਬੇ ਜੀ ਨੇ ਆਖ ਕੇ ਸਭ ਕੈਦੀ ਛੁਡਾ ਦਿੱਤੇ। ਬਾਦਸ਼ਾਹ ਨੇ 
ਸੋਚਿਆ ਏਹ ਬੇਤਮ੍ਹਾਂ ਸੱਚਾ ਫ਼ਕੀਰ ਹੈ। ਹੋਰ ਕੁੱਝ ਨਾ ਲੈਂਦਾ ਦੇਖ ਕੇ ਸਮਰਕੰਦ ਦੀ ਭੰਗ ਸੰਤਾਂ 
ਦੀ ਬੂਟੀ ਜਾਣ ਕੇ ਰੁਮਾਲ ਵਿੱਚ ਇੱਕ ਮੁੱਠ ਪਾਈ ਤਾਂ ਬਾਬੇ ਜੀ ਨੇ ਓਸ ਦੀ ਪ੍ਰੀਤਿ ਦੇਖ ਕੇ 
ਇੱਕ ਬਾਦਸ਼ਾਹੀ ਦਾ ਬਚਨ ਕੀਤਾ। ਦੂਜੀ ਪਾਈ ਤਾਂ ਦੋ, ਤੀਜੀ ਪਾਈ ਤਾਂ ਤਿੰਨ, ਏਸੇ ਤਰ੍ਹਾਂ 
ਸੱਤ ਮੁਠੀ ਭੰਗ ਬਾਦਸ਼ਾਹ ਨੇ ਦਿੱਤੀ ਤੇ ਬਾਬੇ ਨੇ ਸੱਤ ਪੀੜ੍ਹੀ ਬਾਦਸ਼ਾਹੀ ਕਰਨ ਦਾ ਵਰ ਦਿੱਤਾ 
ਤਾਂ ਭਾਈ ਮਰਦਾਨੇ ਨੇ ਰੁਮਾਲ 'ਕੱਠਾ ਕਰ ਕੇ ਆਖਿਆ, “ਸਦਾ ਏਨ੍ਹਾਂ ਨੂੰ ਹੀ ਬਖ਼ਸ਼ ਦੇਣੀ 
ਹੈ?” 
ਪੋਥੀ ਵਿੱਚ ਲਿਖਿਆ ਹੈ ਕਿ ਤਾਂਹੀਂ ਬਾਬਰ ਦੀ ਸੰਤਾਨ ਨੇ ਸੱਤ ਪੀੜ੍ਹੀ ਬਾਦਸ਼ਾਹੀ ਕੀਤੀ। ਸੱਚ ਹੈ 
“ਸਾਧੂ ਬੋਲੇ ਸਹਿਜ ਸੁਭਾਇ। ਸਾਧੂ ਦਾ ਬੋਲਿਆ ਬ੍ਰਿਥਾ ਨ ਜਾਇ। ` ਕਿਉਂਕਿ ਜੋ ਹੋਣਾ ਹੁੰਦਾ 
ਹੈ ਓਹੋ ਬਚਨ ਸੰਤ ਦੇ ਮੂੰਹੋਂ ਨਿੱਕਲਦਾ ਹੈ। 

ਕਰਤਾਰ ਪੁਰ ਪਹੁੰਚਣਾ 

ਬਾਬਰ ਤਾਂ ਓਥੋਂ ਲਾਹੌਰ ਫਤੇ ਕਰ ਦਿੱਲੀ ਨੂੰ ਗਿਆ ਤੇ ਬਾਬਾ ਜੀ ੭ ਮਘਰ ਸੰਮਤ ੧੫੭੮ ਬਿਕ੍ਰਮੀ ਨੂੰ 
ਚੌਥੀ ਉਦਾਸੀ ਕਰ ਕੇ ਕਰਤਾਰਪੁਰ ਆ ਰਹੇ। ਗੁਰੂ ਜੀ ਦਾ ਆਵਣਾ ਸੁਣ ਕੇ ਸਿੱਖ ਸੇਵਕ 
ਸਾਧੂ ਅਨੇਕ ਆਵਣ ਲੱਗੇ। ਸਤਸੰਗ ਦੀ ਤੇ (ਕਰਤਾਰਪੁਰ ਰੌਣਕ) ਲੰਗਰ ਦੀ ਭੀੜ ਬਣੀ ਰਹੇ ਤੇ 
ਰੌਣਕ ਹੋ ਗਈ। 

ਭਾਈ ਮਰਦਾਨਾ ਆਗਯਾ ਲੈ ਕੇ ਤਲਵੰਡੀ ਆਪਣੇ ਘਰ ਜਾ ਰਿਹਾ। ਬਾਬਾ ਜੀ ਖੇਤੀ ਕਰਾਵੇ ਲੰਗਰ 
ਚਲਾਵੇ। ਜੋ ਆਵੇ, ਬਰਸਾਵੇ। 

ਇਕ ਦਿਨ ਇੱਕ ਸਿੱਖ ਨੇ ਆ ਕੇ ਅਰਜ਼ ਕੀਤੀ, “ਮਹਾਰਾਜ ! ਸਤਸੰਗ ਦੀ ਮਹਿਮਾ ਜੋ ਬੇਦ ਸ਼ਾਸਤ੍ਰਾਂ 
ਵਿੱਚ ਬਹੁਤ ਲਿਖੀ ਹੈ ਏਸ ਦਾ ਅੰਤਰਾ ਮੈਂ (ਸਤਿਸੰਗ ਦੀ ਮਹਿਮਾ) ਬਹੁਤ ਸਾਧਾਂ ਤੋਂ ਪੁੱਛਿਆ ਹੈ 
ਪਰ ਮੇਰੀ ਨਿਸ਼ਾ ਨਹੀਂ ਹੋਈ। ” ਗੁਰੂ ਜੀ ਨੇ ਆਖਿਆ ਤੂੰ ਸਾਧਾਂ ਨੂੰ ਕੀ ਸਮਝਦਾ ਹੈਂ? ਓਨ 
ਆਖਿਆ, '“ਐਉਂ' ਸਮਝਦਾ ਹਾਂ ਜਿਕੂੰ ਸਾਹਨ ਵੇਹਲੇ ਖੇਤੀਆਂ ਖਾਂਦੇ ਫਿਰਦੇ ਹਨ। ” ਗੁਰੂ ਜੀ 
ਨੇ ਕਿਹਾ, “ਭਾਈ! ਸੰਤਾਂ ਦੀ ਸੇਵਾ ਕਰ ਤੇਰੀ ਨਿਸ਼ਾ ਹੋ ਜਾਊ। ” ਓਹ ਸੇਵਾ ਸਤਸੰਗ ਕਰਦਾ 
ਰਿਹਾ। ਕਈ ਮਹੀਨੇ ਪਿੱਛੋਂ ਓਨ ਬੇਨਤੀ ਕੀਤੀ, “ਜੀ! ਮੈਨੂੰ ਅੰਤਰਾ ਮਿਲੇ ਤਾਂ ਘਰ ਨੂੰ 
ਜਾਵਾਂ।” ਗੁਰੂ ਜੀ ਨੇ ਪੁੱਛਿਆ, “ਹੁਣ ਤੈਨੂੰ ਸਾਧੂ ਕੇਹੋ ਜੇਹੇ ਦਿਸਦੇ ਹਨ?” ਓਨ ਆਖਜਯਾ, 
“ਜੀਕੂੰ ਪਿੰਡ ਦੇ ਪੈਂਚ ਵੇਹਲੇ ਬੈਠੇ ਚੰਗਾ ਚੋਖਾ ਖਾਂਦੇ ਹਨ, ਤਿਵੇਂ ਸਾਧੂ ਹਨ। ” ਬਾਬੇ ਜੀ ਨੇ 
ਆਖਿਆ, '“ਅੰਤ੍ਰਾਂ ਦੇਵਾਂਗੇ, ਧੀਰਜ ਕਰ। ” ਓਹ ਫੇਰ ਲੰਗਰ ਦੀ ਟਹਿਲ ਸਤਸੰਗ ਕਰੇ। ਫੇਰ 
ਬਾਬੇ ਪੁੱਛਿਆ ਤਾਂ ਓਨ ਆਖਿਆ, “ਜਿਕੂੰ ਦੇਵਤਾ ਪੂਜੇ ਮੰਨੇ ਜਾਂਦੇ ਹਨ, ਤਿਵੇਂ ਸਾਧੂ ਹਨ। ” 
ਬਾਬਾ ਜੀ ਬੋਲੇ, “ਕੁਛ ਦਿਨ ਹੋਰ ਰਹੁ ਅੰਤਰਾ ਦੇਵਾਂਗੇ।” ਦੋ ਚਾਰ ਮਹੀਨੇ ਪਿੱਛੋਂ ਬਾਬੇ ਜੀ ਨੇ 
ਫੇਰ ਪੁੱਛਿਆ ਤਾਂ ਓਨ ਆਖਿਆ, “ਜੀ! ਜਿਨੂੰ ਪੁਮੇਸ਼ੂਰ ਨੂੰ ਲੋਕ ਮੰਨਦੇ ਹਨ ਤਿਵੇਂ ਸਾਧ 
ਹਨ। 

ਗੁਰੂ ਜੀ ਬਚਨ ਕੀਤਾ, “ਅੰਤਰਾ ਆਯਾ ਕਿ ਨਹੀਂ? ਦੇਖ ਪਹਲੇ ਤੇਰੀ ਪਸੂ ਬੁੱਧੀ ਸੀ, ਸਾਧਾਂ ਨੂੰ ਪਸ਼ੂ 
ਸਮਝਦਾ ਸੀ। ਫੇਰ ਮਨੁੱਖ ਬੁੱਧੀ ਹੋਈ ਮਨੁਖ ਦੇਖਣ ਲੱਗਾ। ਵੇ: ਵੜ ਤੋਰੀ ਗੇ ਵੇ ਫੋੜਤ 
ਦੇਖਣ ਲੱਗਾ। ਹੁਣ ਤੂੰ ਪ੍ਰਮੇਸ਼ਰ ਬੁੱਧੀ ਹੋਯਾ ਤਾਂ ਸਾਧਾਂ ਨੂੰ ਪ੍ਰਮੇਸ਼ੂਰ ਵਰਗੇ ਜਾਣਿਆਂ। ਏਹੋ 
ਸਤਸੰਗ ਦੀ ਮਹਿਮਾ ਹੈ।” ਓਹ ਬਚਨ ਮੰਨ ਕੇ ਬਾਬੇ ਜੀ ਦੀ ਚਰਨੀਂ ਢਹਿ ਪਿਆ ਅਤੇ 
ਸਿਦਕੀ ਸਿੱਖ ਹੋਯਾ। 

ਇਕ ਹੋਰ ਸਿੱਖ ਨੇ ਅਰਜ਼ ਕੀਤੀ ਕਿ ਸੱਚੇ ਪਾਤਿਸ਼ਾਹ ! ਭਜਨ ਤਾਂ ਬਥੇਰਾ ਕਰਦਾ ਹਾਂ ਪਰ ਮਨ ਵਿੱਚ 
ਸ਼ਾਂਤੀ ਨਹੀਂ ਹੁੰਦੀ। ਤਾਂ ਗੁਰੂ ਜੀ ਨੇ (ਖੂਹ ਵਿੱਚ ਬਿੱਲੀ ਦਾ ਦ੍ਰਿਸ਼ਟਾਂਤ ਆਖਿਆ, “ਕਿਸੇ ਦੇ ਖੂਹ 
ਵਿੱਚ ਬਿੱਲੀ ਡਿੱਗ ਪਈ ਸੀ। ਉਨ੍ਹਾਂ ਨੇ ਖੂਹ ਸੁੱਧ ਕਰਨ ਲਈ ਪੰਡਤ ਨੂੰ ਪੁੱਛਿਆ ਤਾਂ ਪੰਡਤ 
ਨੇ ਆਖਿਆ, ਪੰਜਾਹ ਡੋਲ ਪਾਣੀ ਦੇ ਕੱਢੋ। ਓਹਨਾਂ ਨੇ ਪਾਣੀ ਤਾਂ ਕੱਢਯਾ ਪਰ ਬਿੱਲੀ ਨਾ 
ਕੱਢੀ। ਇਸ ਲਈ ਦੁਰਗੰਧ ਨਾ ਗਈ। ਤਿੱਕਰ ਅਵਿੱਦਿਆ ਰੂਪੀ ਬਿੱਲੀ ਅੰਤਸ਼ਕਰਨ ਵਿੱਚੋਂ 
ਜਦੋਂ ਤੱਕ ਨਹੀਂ ਕੱਢੀ ਜਾਂਦੀ ਤਦੋਂ ਤੱਕ ਰਾਗ ਦ੍ਰੈਸ਼ ਦੀ ਬਦਬੋ ਨਹੀਂ ਹਟਦੀ। ਭਾਵੇਂ ਲਖਾਂ ਜਪ 
ਤਪ ਕਰੋ। ਰਾਗ ਦ੍ਰੈਸ਼ ਮਿਟੇ ਬਿਨਾਂ ਮਨ ਸ਼ਾਂਤਿ ਨਹੀਂ ਹੁੰਦਾ। ਤਾਂ ਤੇ ਪ੍ਰੇਮਾਂ ਭਗਤੀ ਨਾਲ 
ਸਿਮਰਨ ਕਰੋ। ਈਸ਼ੂਰ ਦੀ ਰਜ਼ਾਇ ਵਿੱਚ ਰਾਜ਼ੀ ਰਹੋ। ਆਪਣੀ ਹੰਗਤਾ ਛੱਡੋ ਤਾਂ ਮਨ ਆਪੇ 
ਸ਼ਾਂਤ ਹੋ ਜਾਊ।” 

ਏਹੋ ਜੇਹੇ ਬਚਨ ਸੁਣਾ ਸੇਵਾ ਸਤਸੰਗ ਕਰਾ ਕੇ ਬੇਅੰਤ ਪੁਰਖਾਂ ਦਾ ਗੁਰੂ ਨਾਨਕ ਜੀ ਨੇ ਉਧਾਰ ਕੀਤਾ। 

ਪਾਕ ਪਟਨ ਦੇਖਣਾ 


ਇਕ ਬਰਸ ਹੋਯਾ ਤਾਂ ਭਾਈ ਮਰਦਾਨੇ ਨੇ; ਜੋ ਤਲਵੰਡੀ ਤੋਂ ਫੇਰ ਕਰਤਾਰਪੁਰ ਆ ਰਿਹਾ ਸੀ, ਬੇਨਤੀ 
ਕੀਤੀ, “ਜੀ! ਹੁਕਮ ਹੋਵੇ ਤਾਂ ਹੁਜਰੇ ਸ਼ਾਹ ਮੁਕੀਮ ਤੇ ਪਾਕਪਟਨ ਦਾ ਮੇਲਾ ਵੇਖ ਆਵਾਂ? 
ਓਥੇ ਬਹੁਤ ਸੰਤ 'ਕੱਠੇ ਹੋਣਗੇ।” ਬਾਬਾ ਜੀ ਬੋਲੇ, “ਚੱਲ ਮਰਦਾਨਿਆ ! ਤੇਰਾ ਨਮਿੱਤ ਬੈਠਣ 
ਨਹੀਂ ਦਿੰਦਾ। ” ਫੱਗਣ ਸੰਮਤ ੧੫੭੯ ਬਿਕ੍ੂਮੀ ਨੂੰ ਬਾਬਾ ਜੀ ਭਾਈ ਬਾਲੇ ਮਰਦਾਨੇ ਨੂੰ ਨਾਲ 
ਲੈ ਕੇ ਕਰਤਾਰਪੁਰੋਂ ਚੱਲ ਕੇ “ਨੁਸ਼ਹਰੇ” ਪਿੰਡ ਜਾ ਠਹਿਰੇ। ਓਥੇ ਇੱਕ ਸ਼ਾਹੂਕਾਰ ਨੂੰ (ਦੁਖੀ ਸੇਠ) 
ਗੱਦੀ ਤਕੀਆ ਲਾਈ ਬੈਠੇ ਦੇਖ ਕੇ ਮਰਦਾਨੇ ਨੇ ਬਾਬੇ ਜੀ ਪੁਤਿ ਬੇਨਤੀ ਕੀਤੀ, “ਜੀ! ਤੁਸੀਂ 
ਤਾਂ ਕਹਿੰਦੇ ਸੇ ਸੰਸਾਰ ਵਿੱਚ ਕੋਈ ਸੁਖੀ ਨਹੀਂ। ਆਹ ਸ਼ਾਹੂਕਾਰ ਤਾਂ ਸਭ ਤਰ੍ਹਾਂ ਸੁਖੀ ਦਿਸਦਾ 
ਹੈ।” ਤਾਂ ਬਾਬੇ ਜੀ ਨੇ ਕਿਹਾ, “ਪੁਛ ਵੇਖ। ” ਜਾਂ ਮਰਦਾਨੇ ਨੇ ਓਸ ਨੂੰ ਪੁੱਛਿਆ ਤਾਂ ਓਹ 
ਬੋਲਿਆ, “ਮੇਰੇ ਜਿਹਾ ਸੰਸਾਰ ਵਿੱਚ ਕੋਈ ਦੁਖੀ ਨਹੀਂ।” ਮਰਦਾਨੇ ਦੇ ਪੁੱਛੇ ਤੋਂ ਓਸ ਨੇ 
ਕਿਹਾ ਕਿ ਮੇਰੀ ਇਸਤ੍ਰੀ ਵੱਡੀ ਸੁੰਦਰ ਮੁਟਿਆਰ ਹੈ। ਮੈਂ ਨਪੁੰਸਕ ਹਾਂ। ਓਹ ਪਰ ਪੁਰਖ 
ਹੰਡਾਂਵਦੀ ਹੈ। ਮੈਂ ਦੇਖ ਦੇਖ ਸੜਦਾ ਹਾਂ ਤੇ ਝੁਰਦਾ ਹਾਂ। ਉਪਾਇ ਬਹੁਤ ਕੀਤੇ ਕੋਈ ਰਾਸ 
ਨਹੀਂ ਆਯਾ। ਮਰਦਾਨਾ ਸੁਣ ਕੇ ਹੈਰਾਨ ਹੋ ਗਿਆ ਤੇ ਬਾਬੇ ਜੀ ਨੇ ਏਹ ਸਲੋਕ ਉਚਾਰਿਆ: 


ਸਲੋਕੁ ਮ8 ੧ ॥ 
ਸਹੰਸਰ ਦਾਨ ਦੇ ਇੰਦੂ ਰੋਆਇਆ ॥ 
ਪਰਸ ਰਾਮੁ ਰੋਵੈ ਘਰਿ ਆਇਆ ॥ 
ਅਜੈ ਸੁ ਰੋਵੈ ਭੀਖਿਆ ਖਾਇ ॥ 
ਐਸੀ ਦਰਗਹ ਮਿਲੈ ਸਜਾਇ ॥ 
ਰੋਵੈ ਰਾਮੁ ਨਿਕਾਲਾ ਭਇਆ ॥ 
ਸੀਤਾ ਲਖਮਣੁ ਵਿਛੁੜਿ ਗਇਆ ॥ 
ਰੋਵੈ ਦਹਸਿਰੁ ਲੈਕ ਗਵਾਇ ॥ 
ਜਿਨਿ ਸੀਤਾ ਆਦੀ ਡਉਰੂ ਵਾਇ ॥ 
ਰੋਵਹਿ ਪਾਂਡਵ ਭਏ ਮਜੂਰ ॥ 
ਜਿਨ ਕੈ ਸੁਆਮੀ ਰਹਤ ਹਦੂਰਿ ॥ 
ਰੋਵੈ ਜਨਮੇਜਾ ਖੁਇ ਗਇਆ ॥ 
ਏਕੀ ਕਾਰਣਿ ਪਾਪੀ ਭਇਆ ॥ 
ਰੋਵਹਿ ਸੇਖ ਮਸਾਇਕ ਪੀਰ ॥ 
ਅੰਤਿ ਕਾਲਿ ਮਤੁ ਲਾਗੈ ਭੀੜ ॥ 
ਰੋਵਹਿ ਰਾਜੇ ਕੰਨ ਪੜਾਇ ॥ 
ਘਰਿ ਘਰਿ ਮਾਗਹਿ ਭੀਖਿਆ ਜਾਇ ॥ 
ਰੋਵਹਿ ਕਿਰਪਨ ਸੰਚਹਿ ਧਨੁ ਜਾਇ ॥ 
ਪੰਡਿਤ ਰੋਵਹਿ ਗਿਆਨੁ ਗਵਾਇ ॥ 
ਬਾਲੀ ਰੋਵੈ ਨਾਹਿ ਭਤਾਰੁ ॥ 
ਨਾਨਕ ਦੁਖੀਆ ਸਭੁ ਸੰਸਾਰੁ ॥ 
ਮੰਨੇ ਨਾਉ ਸੋਈ ਜਿਣਿ ਜਾਇ ॥ 
ਅਉਰੀ ਕਰਮ ਨ ਲੇਖੈ ਲਾਇ ॥੧॥ 


(ਰਾਮਕਲੀ ਵਾਰ-੧, ਮ8 ੧ - ੯੫੩/੫੪) 


ਏਹ ਸ਼ਬਦ ਸੁਣ ਕੇ ਓਸ ਨੂੰ ਧੀਰਜ ਆ ਗਿਆ ਤੇ ਬਾਬੇ ਜੀ ਦੀ ਦਯਾ ਨਾਲ ਮਰਦ ਹੋ ਗਿਆ। ਮਨ, 
ਤਨ, ਧਨ ਕਰ ਕੇ ਗੁਰੂ ਕਾ ਸਿੱਖ ਬਣ ਹਮੇਸ਼ਾਂ ਸੇਵਾ ਕਰਦਾ ਰਿਹਾ। 

ਨੁਸ਼ੈਹਰੇ ਤੋਂ ਚੱਲ ਕੇ ਬਾਬੇ ਜੀ ਨੇ ਜਾਜਣ ਪਿੰਡ ਰਾਤ ਕੱਟ ਕੇ ਹੁਜਰੇਸ਼ਾਹ ਮੁਕੀਮ ਦਾ ਮੇਲਾ ਦੇਖਯਾ ਤੇ 
ਏਹ ਸ਼ਬਦ ਗਾਵਿਆ: 


(ਸਿਰੀਰਾਗੁ) ਮਹਲਾ ੧ ॥ 
ਸਭੇ ਕੰਤ ਮਹੇਲੀਆ ਸਗਲੀਆ ਕਰਹਿ ਸੀਗਾਰੁ ॥ 
ਗਣਤ ਗਣਾਵਣਿ ਆਈਆ ਸੂਹਾ ਵੇਸੁ ਵਿਕਾਰੁ ॥ 
ਪਾਖੰਡਿ ਪ੍ਰੇਮੁ ਨ ਪਾਈਐ ਖੋਟਾ ਪਾਜੁ ਖੁਆਰੁ ॥੧॥ 
ਹਰਿ ਜੀਉ ਇਉ ਪਿਰੁ ਰਾਵੈ ਨਾਰਿ ॥ 
ਤੁਧੁ ਭਾਵਨਿ ਸੋਹਾਗਣੀ ਅਪਣੀ ਕਿਰਪਾ ਲੈਹਿ ਸਵਾਰਿ ॥੧॥ ਰਹਾਉ ॥ 
ਗੁਰ ਸਬਦੀ ਸੀਗਾਰੀਆ ਤਨੁ ਮਨੁ ਪਿਰ ਕੈ ਪਾਸਿ ॥ 
ਦੁਇ ਕਰ ਜੋੜਿ ਖੜੀ ਤਕੈ ਸਚੁ ਕਹੈ ਅਰਦਾਸਿ ॥ 
ਲਾਲਿ ਰਤੀ ਸਚ ਭੈ ਵਸੀ ਭਾਇ ਰਤੀ ਰੰਗਿ ਰਾਸਿ ॥੨॥ 
ਪ੍ਰਿਅ ਕੀ ਚੇਰੀ ਕਾਂਢੀਐ ਲਾਲੀ ਮਾਨੈ ਨਾਉ ॥ 
ਸਾਚੀ ਪ੍ਰੀਤਿ ਨ ਤੁਟਈ ਸਾਚੇ ਮੇਲਿ ਮਿਲਾਉ ॥ 
ਸਬਦਿ ਰਤੀ ਮਨੁ ਵੇਧਿਆ ਹਉ ਸਦ ਬਲਿਹਾਰੈ ਜਾਉ ॥੩॥ 
ਸਾ ਧਨ ਰੰਡ ਨ ਬੈਸਈ ਜੇ ਸਤਿਗੁਰ ਮਾਹਿ ਸਮਾਇ ॥ 
ਪਿਰੁ ਰੀਸਾਲੂ ਨਉਤਨੋ ਸਾਚਉ ਮਰੈ ਨ ਜਾਇ ॥ 
ਨਿਤ ਰਵੈ ਸੋਹਾਗਣੀ ਸਾਚੀ ਨਦਰਿ ਰਜਾਇ ॥੪॥ 
ਸਾਚੁ ਧੜੀ ਧਨ ਮਾਡੀਐ ਕਾਪੜੁ ਪ੍ਰੇਮ ਸੀਗਾਰੁ ॥ 
ਚੰਦਨੁ ਚੀਤਿ ਵਸਾਇਆ ਮੰਦਰੁ ਦਸਵਾ ਦੁਆਰੁ ॥ 
ਦੀਪਕੁ ਸਬਦਿ ਵਿਗਾਸਿਆ ਰਾਮ ਨਾਮੁ ਉਰ ਹਾਰੁ ॥੫॥ 
ਨਾਰੀ ਅੰਦਰਿ ਸੋਹਣੀ ਮਸਤਕਿ ਮਣੀ ਪਿਆਰੁ ॥ 
ਸੋਭਾ ਸੁਰਤਿ ਸੁਹਾਵਣੀ ਸਾਚੈ ਪੇਮਿ ਅਪਾਰ ॥ 
ਬਿਨੁ ਪਿਰ ਪੁਰਖੁ ਨ ਜਾਣਈ ਸਾਚੇ ਗੁਰ ਕੈ ਹੇਤਿ ਪਿਆਰਿ ॥੬॥ 
ਨਿਸਿ ਅੰਧਿਆਰੀ ਸੁਤੀਏ ਕਿਉ ਪਿਰ ਬਿਨੁ ਰੈਣਿ ਵਿਹਾਇ ॥ 
ਅੰਕੁ ਜਲਉ ਤਨੁ ਜਾਲੀਅਉ ਮਨੁ ਧਨੁ ਜਲਿ ਬਲਿ ਜਾਇ ॥ 
ਜਾ ਧਨ ਕੰਤਿ ਨ ਰਾਵੀਆ ਤਾ ਬਿਰਥਾ ਜੋਬਨੁ ਜਾਇ ॥ ੭॥ 
ਸੇਜੈ ਕੰਤ ਮਹੇਲੜੀ ਸੂਤੀ ਬੂਝ ਨ ਪਾਇ ॥ 
ਹਉ ਸੁਤੀ ਪਿਰੁ ਜਾਗਣਾ ਕਿਸ ਕਉ ਪੂਛਉ ਜਾਇ ॥ 
ਸਤਿਗੁਰਿ ਮੇਲੀ ਭੈ ਵਸੀ ਨਾਨਕ ਪੇੇਮੁ ਸਖਾਇ ॥੮॥੨॥ 
(ਸਿਰੀਰਾਗੁ, ਮ੧ ੧ - ੫੪) 


ਇਤਯਾਦਿਕ ਏਹ ਸ਼ਬਦ ਸੁਣ ਕੇ ਸਭ ਫ਼ਕੀਰ ਬਾਬੇ ਜੀ ਦੇ ਪਰਮ ਪਿਆਰੇ ਬਣ ਗਏ। ਗੁਰੂ ਕੀ ਮਹਿਮਾ 
ਦੀ ਮਾਲਤੀ ਸਾਰੇ ਫੈਲ ਗਈ। ਓਥੋਂ ਦੀਪਾਲਪੁਰ ਗਏ ਤਾਂ ਭਗਤੀਏ ਨਿਰਤ ਕਰ ਰਹੇ ਸੇ। 
ਗੁਰੂ ਜੀ ਨੇ ਉਨ੍ਹਾਂ ਦੀ ਕਲਜਾਨ ਕਰਨ ਵਾਸਤੇ ਸੱਚੀ ਨਿਰਤ ਕਰਨ ਦਾ ਉਪਦੇਸ਼ ਕੀਤਾ: 

ਆਸਾ ਮਹਲਾ ੧ ॥ 
ਵਾਜਾ ਮਤਿ ਪਖਾਵਜੁ ਭਾਉ ॥ 
ਹੋਇ ਅਨੰਦੁ ਸਦਾ ਮਨਿ ਚਾਉ ॥ 
ਏਹਾ ਭਗਤਿ ਏਹੋ ਤਪ ਤਾਉ ॥ 
ਇਤੁ ਰੰਗਿ ਨਾਚਹੁ ਰਖਿ ਰਖਿ ਪਾਉ ॥੧॥ 
ਪੂਰੇ ਤਾਲ ਜਾਣੈ ਸਾਲਾਹ ॥ 
ਹੋਰੁ ਨਚਣਾ ਖੁਸੀਆ ਮਨ ਮਾਹ ॥੧॥ ਰਹਾਉ ॥ 


ਰਗ ੬770 776 9 900 ਟਨ (ਕਰਕ $/0)  #ਅਅਨ? ਹਰ7ਕਰਹ/ 


[246] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਤੁ ਸੰਤੋਖੁ ਵਜਹਿ ਦੁਇ ਤਾਲ ॥ 

ਪੈਰੀ ਵਾਜਾ ਸਦਾ ਨਿਹਾਲ ॥ 

ਰਾਗੁ ਨਾਦੁ ਨਹੀ ਦੂਜਾ ਭਾਉ ॥ 

ਇਤੁ ਰੰਗਿ ਨਾਚਹੁ ਰਖਿ ਰਖਿ ਪਾਉ ॥੨॥ 
ਭਉ ਫੇਰੀ ਹੋਵੈ ਮਨ ਚੀਤਿ ॥ 

ਬਹਦਿਆ ਉਠਦਿਆ ਨੀਤਾ ਨੀਤਿ ॥ 
ਲੇਟਣਿ ਲੇਟਿ ਜਾਣੈ ਤਨੁ ਸੁਆਹੁ ॥ 

ਇਤੁ ਰੰਗਿ ਨਾਚਹੁ ਰਖਿ ਰਖਿ ਪਾਉ ॥੩॥ 
ਸਿਖ ਸਭਾ ਦੀਖਿਆ ਕਾ ਭਾਉ ॥ 
ਗੁਰਮੁਖਿ ਸੁਣਣਾ ਸਾਚਾ ਨਾਉ ॥ 
ਨਾਨਕ ਆਖਣੁ ਵੇਰਾ ਵੇਰ ॥ 

ਇਤੁ ਰੰਗਿ ਨਾਚਹੁ ਰਖਿ ਰਖਿ ਪੈਰ ॥੪॥੬॥ 


ਏਹ ਸ਼ਬਦ ਸੁਣ ਕੇ ਓਹ ਗੁਰੂ ਕੇ ਸੇਵਕ ਬਨ ਗਏ। 
ਓਥੋਂ ਅੱਗੇ ਬਾਬੇ ਜੀ ਨੇ “ਪਾਕਪਟਨ ” ਦਾ ਤੇ ਬਾਵੇ ਫਰੀਦ (ਫਰੀਦ ਦੇ ਸਥਾਨ ਤੇ ਗੋਸ਼ਟ) ਦਾ ਰੋਜ਼ਾ ਦੇਖ੍ਯਾ। 
ਏਸ ਰੋਜ਼ੇ ਨੂੰ ਸਵਾ ਮਨ ਦਾ ਜੰਦ੍ਹਾ ਲਾ ਰੱਖਦੇ ਹਨ। ਐਸੀ ਕਲਾ ਰਖੀ ਹੈ ਕਿ ਜਾਣਕਾਰ ਦੇ 
ਇੱਕ ਉੰਗਲ ਲਾਏ ਖੁੱਲ੍ਹ ਜਾਂਦਾ ਹੈ ਤੇ ਅਣਜਾਣਾਂ ਤੋਂ ਕੁੰਜੀ ਨਾਲ ਭੀ ਨਹੀਂ ਖੁਲ੍ਹਦਾ। ਓਸ ਨੂੰ 
ਕਰਾਮਾਤ ਪੀਰ ਦੀ ਮੰਨਦੇ ਹਨ। ਏਥੇ ਘਾਰੇ ਦਰਿਆ ਦਾ ਪੱਤਨ ਹੁੰਦਾ ਸੀ, ਤਿਸ ਤੋਂ ਪਟਨ ਹੋ 
ਗਿਆ। ਬਯਾਸਾ ਸਤਲੁਜ ਮਿਲੇ ਹੋਏ ਨੂੰ ਘਾਰਾ ਬੋਲਦੇ ਹਨ। ਏਥੇ ਬਾਬੇ ਜੀ ਨੇ ਅੰਮ੍ਰਤ ਵੇਲੇ 
ਰਬਾਬ ਵਜਾ ਕੇ ਏਹ ਸ਼ਬਦ ਗਾਵਿਆ: 
ਮ੧੧॥ 
ਆਪੇ ਪਟੀ ਕਲਮ ਆਪਿ ਉਪਰਿ ਲੇਖੁ ਭਿ ਤੂੰ ॥ 
ਏਕੋ ਕਹੀਐ ਨਾਨਕਾ ਦੂਜਾ ਕਾਹੇ ਕੂ ॥੨॥ 


(ਆਸਾ, ਮ8 ੧ - ੩੫੦) 


(ਵਾਰ-ਮਲਾਰ, ਮ8 ੧ - ੧੨੯੧) 
ਬਾਬੇ ਜੀ ਦੀ ਮਨਮੋਹਣੀ ਧੁਨਿ ਸੁਣ ਕੇ ਅਨੇਕ ਫ਼ਕੀਰ ਬਾਵੇ ਫਰੀਦ ਦੇ ਮੁਰੀਦ ਜਪੀ ਤਪੀ ਬਹੁਤ "ਕੱਠੇ 
ਹੋ ਕੇ ਆਖਣ ਲੱਗੇ “ਇਕ ਖ਼ੁਦਾ ਦੁਜਾ ਰਸੂਲ। ਦੋਹਾਂ ਦਾ ਕਲਮਾ ਕਬੂਲ। ” ਬਾਬੇ ਜੀ ਬੋਲੇ: 
ਦੂਜਾ ਕਾਹੇ ਸਿਮਰੀਏ ਜੰਮੇ ਤੇ ਮਰ ਜਾਇ ॥ 
ਏਕੋ ਸਿਮਰਹੁ ਨਾਨਕਾ ਜੋ ਜਲ ਥਲ ਰਹਿਆ ਸਮਾਇ ॥ 
(ਇਹ ਗੁਰਬਾਣੀ ਨਹੀਂ) 
ਏਹ ਸੁਣ ਕੇ ਸ਼ੇਖ ਇਬਰਾਹੀਮ ਗੱਦੀ ਨਸ਼ੀਨ ਪੀਰ ਨੇ ਆਖਿਆ, “ਨਾਨਕ ਜੀ! ਇੱਕ ਸਾਹਿਬ ਦੋ 
ਹੱਦੀਂ। ਕੇਹੜਾ ਸੇਵੀ ਕੇਹੜਾ ਰੱਦੀਂ?” ਗੁਰੂ ਜੀ ਬੋਲੇ, “ਇੱਕੋ ਸਾਹਿਬ ਇੱਕੋ ਹੱਦ। ਇੱਕੋ 
ਸੇਵੀਂ ਦੂਜਾ ਰੱਦ। ” ਹੋਰ ਫ਼ਕੀਰ ਬੋਲਿਆ: 
ਫਰੀਦਾ ਪਾੜਿ ਪਟੋਲਾ ਧਜ ਕਰੀ ਕੰਬਲੜੀ ਪਹਿਰੇਉ ॥ 
ਜਿਨੀ ਵੇਸੀ ਸਹੁ ਮਿਲੈ ਸੇਈ ਵੇਸ ਕਰੇਉ ॥੧੦੩॥ 
(ਸਲੋਕ, ਸੇਖ ਫਰੀਦ ਜੀ - ੧੩੮੩) 
ਗੁਰੂ ਜੀ: 
ਮ$ ੨ ॥ 
ਕਾਇ ਪਟੋਲਾ ਪਾੜਤੀ ਕੰਬਲੜੀ ਪਹਿਰੇਇ ॥ 
ਨਾਨਕ ਘਰ ਹੀ ਬੈਠਿਆ ਸਹੁ ਮਿਲੈ ਜੇ ਨੀਅਤਿ ਰਾਸਿ ਕਰੇਇ ॥੧੦੪॥ 
(ਸਲੋਕ ਮ੧ ੩, ਸੇਖ ਫਰੀਦ ਜੀ - ੧੩੮੩) 
(ਇਹ ਸਲੋਕ ਗੁਰੂ ਅਮਰਦਾਸ ਜੀ ਦਾ ਉਚਾਰਨ ਕੀਤਾ ਹੈ) 

ਸ਼ੇਖ ਬੋਲਿਆ, “ਮਾਇਆ ਬੁਰੀ ਛਲੀਆ ਹੈ। ਏਸ ਤੋਂ ਕੈਸੇ ਬਚੇਂ ਅਤੇ ਬਿਨਾਂ ਤੇਲ ਦੀਵਾ ਜਗਾਉਣਾ 
ਕੈਸੇ ਹੋਵੇ?” ਗੁਰੂ ਜੀ ਬੋਲੇ: 
ਸਿਰੀਰਾਗੁ ਮਹਲਾ ੧ ਘਰੁ ੫ ॥ 
ਅਛਲ ਛਲਾਈ ਨਹ ਛਲੈ ਨਹ ਘਾਉ ਕਟਾਰਾ ਕਰਿ ਸਕੈ ॥ 
ਜਿਉ ਸਾਹਿਬੁ ਰਾਖੈ ਤਿਉ ਰਹੈ ਇਸੁ ਲੋਭੀ ਕਾ ਜੀਉ ਟਲ ਪਲੈ ॥੧॥ 
ਬਿਨੁ ਤੇਲ ਦੀਵਾ ਕਿਉ ਜਲੈ ॥੧॥ ਰਹਾਉ ॥ 
ਪੋਥੀ ਪੁਰਾਣ ਕਮਾਈਐ ॥ 
ਭਉ ਵਟੀ ਇਤੁ ਤਨਿ ਪਾਈਐ ॥ 
ਸਚੁ ਬੂਝਣੁ ਆਣਿ ਜਲਾਈਐ ॥੨॥ 
ਇਹੁ ਤੇਲੁ ਦੀਵਾ ਇਉ ਜਲੈ ॥ 
ਕਰਿ ਚਾਨਣੁ ਸਾਹਿਬ ਤਉ ਮਿਲੈ ॥੧॥ ਰਹਾਉ ॥ 
ਇਤੁ ਤਨਿ ਲਾਗੈ ਬਾਣੀਆ ॥ 
ਸੁਖੁ ਹੋਵੈ ਸੇਵ ਕਮਾਣੀਆ ॥ 
ਸਭ ਦੁਨੀਆ ਆਵਣ ਜਾਣੀਆ ॥੩॥ 
ਵਿਚਿ ਦੁਨੀਆ ਸੇਵ ਕਮਾਈਐ ॥ 
ਤਾ ਦਰਗਹ ਬੈਸਣੁ ਪਾਈਐ ॥ 
ਕਹੁ ਨਾਨਕ ਬਾਹ ਲੁਡਾਈਐ ॥੪॥ ੩੨੩ ॥ 
(ਸਿਰੀਰਾਗੁ, ਮ੧ ੧ - ੨੫/੨੬) 
ਸ਼ੇਖ ਨੇ ਪੁੱਛਿਆ ਜਿਨ੍ਹਾਂ ਨੂੰ ਚਾਨਣ ਹੋਇਆ ਹੈ ਉਨ੍ਹਾਂ ਦੀ ਬ੍ਰਿਤੀ ਕੈਸੀ ਹੈ? ਤਾਂ ਗੁਰੂ ਜੀ ਨੇ ਏਹ ਸਲੋਕ 
ਉਚਾਰਿਆ: 
ਮ$੧॥ 
ਕੁਦਰਤਿ ਦਿਸੈ ਕੁਦਰਤਿ ਸੁਣੀਐ ਕੁਦਰਤਿ ਭਉ ਸੁਖ ਸਾਰੁ ॥ 
ਕੁਦਰਤਿ ਪਾਤਾਲੀ ਆਕਾਸੀ ਕੁਦਰਤਿ ਸਰਬ ਆਕਾਰੁ ॥ 
ਕੁਦਰਤਿ ਵੇਦ ਪੁਰਾਣ ਕਤੇਬਾ ਕੁਦਰਤਿ ਸਰਬ ਵੀਚਾਰੁ ॥ 
ਕੁਦਰਤਿ ਖਾਣਾ ਪੀਣਾ ਪੈਨਣੁ ਕੁਦਰਤਿ ਸਰਬ ਪਿਆਰੁ ॥ 
ਕੁਦਰਤਿ ਜਾਤੀ ਜਿਨਸੀ ਰੰਗੀ ਕੁਦਰਤਿ ਜੀਅ ਜਹਾਨ ॥ 
ਕੁਦਰਤਿ ਨੇਕੀਆ ਕੁਦਰਤਿ ਬਦੀਆ ਕੁਦਰਤਿ ਮਾਨੁ ਅਭਿਮਾਨੁ ॥ 
ਕੁਦਰਤਿ ਪਉਣੁ ਪਾਣੀ ਬੈਸੰਤਰੁ ਕੁਦਰਤਿ ਧਰਤੀ ਖਾਕੁ ॥ 
ਸਭ ਤੇਰੀ ਕੁਦਰਤਿ ਤੂੰ ਕਾਦਿਰੁ ਕਰਤਾ ਪਾਕੀ ਨਾਈ ਪਾਕੁ ॥ 
ਨਾਨਕ ਹੁਕਮੈ ਅੰਦਰਿ ਵੇਖੈ ਵਰਤੈ ਤਾਕੋ ਤਾਕੁ ॥੨॥ 
(ਵਾਰ-ਆਸਾ, ਮ8 ੧ - ੪੬8) 
ਏਹ ਸ਼ਬਦ ਸੁਣ ਕੇ ਸ਼ੇਖ ਨੇ ਬਾਬੇ ਦੇ ਚਰਨ ਫੜ ਲੀਤੇ। ਬਹੁਤ ਖ਼ੁਸ਼ੀ ਹੋਯਾ, ਬਾਬੇ ਦਾ ਉਪਦੇਸ਼ ਧਾਰਨ 
ਕਰ ਮੁਕਤਿ ਦਾ ਭਾਗੀ ਹੋ ਗਿਆ। ਹੋਰ ਫ਼ਕੀਰ ਭੀ ਸੱਭੇ ਖ਼ੁਸ਼ੀ ਹੋਏ। ਗੁਰੂ ਜੀ ਦੇ ਹੁਕਮ 
ਅਨੁਸਾਰ ਅਕਾਲ ਪੁਰਖ ਦੀ ਬੰਦਗ਼ੀ ਕਰਨ ਲਗ ਪਏ। 
ਪਾਕਪਟਨ ਤੋਂ ਚੱਲ ਕੇ ਮੁਲਤਾਨ (ਮੁਲਤਾਨ ਦੁੱਧ ਕਟੋਰਾ) ਸ਼ਮਸ ਤਬ੍ਰੇਜ਼ ਦੀ ਚਾਰ ਦੀਵਾਰੀ ਦੇ ਅੰਦੂ; ਜਿੱਥੇ 
ਹੁਣ ਬਾਬੇ ਜੀ ਦੀ ਮੰਜੀ ਸਾਹਿਬ ਹੈ, ਜਾ ਉੱਤਰੇ। ਬਾਬੇ ਜੀ ਦਾ ਸ਼ਬਦ ਸਾਖੀ ਸੁਣ ਕੇ ਬਹੁਤ 
ਲੋਗ ਆਉਣ ਲੱਗੇ। ਓਥੋਂ ਦੇ ਪੀਰਾਂ ਫ਼ਕੀਰਾਂ ਨੇ ਸੋਚਿਆ ਕਿ ਜੇ ਏਥੇ ਏਹ ਠਹਿਰ ਗਏ ਤਾਂ 
ਸਾਡੀ ਮਾਨਤਾ ਘਟ ਜਾਊ। ਉਨ੍ਹਾਂ ਨੇ ਇੱਕ ਪਿਆਲਾ ਦੁੱਧ ਦਾ ਭਰ ਕੇ ਬਾਬੇ ਪਾਸ ਭੇਜ ਦਿੱਤਾ। 
ਏਨ੍ਹਾਂ ਨੇ ਓਸ ਵਿੱਚ ਪਤਾਸੇ ਪਾ ਕੇ ਉੱਤੇ ਫ਼ੁੱਲ ਰੱਖ ਕਰ ਪਿਆਲਾ ਮੌੜ ਦਿੱਤਾ। ਮਰਦਾਨੇ ਦੇ 
ਪੁੱਛਣ ਪਰ ਗੁਰੂ ਜੀ ਨੇ ਆਖਿਆ, “ਏਥੋਂ ਦੇ ਫ਼ਕੀਰ ਆਖਦੇ ਹਨ ਮੁਲਤਾਨ ਸ਼ਹਿਰ ਪਯਾਲੇ 

ਵਾਂਗੂੰ ਪਹਿਲੇ ਹੀ ਪੀਰਾਂ ਨਾਲ ਪੁਰ ਹੈ। ਅਸਾਂ ਆਖਿਆ ਹੈ ਅਸੀਂ ਮਿੱਠੇ ਵਾਂਗੂੰ ਵਿੱਚੇ ਸਮਾਕੇ 
ਸ੍ਰਾਦ ਕਰ ਦੇਵਾਂਗੇ ਤੇ ਫ਼ੁੱਲ ਵਾਂਗ ਸਭ ਦੇ ਉੱਪਰ ਅਸੰਗ ਰਹਾਂਗੇ। ” 
ਇਸ ਪੁਕਾਰ ਬਚਨ ਕਰ ਮੁਲਤਾਨ ਤੋਂ ਚੱਲ ਕੇ (ਉੱਚ ਦਾ ਪੀਰ ਜਲਾਲ) “ਉੱਚ” ਪਿੰਡ ਗਏ ਤਾਂ ਪੀਰ 
ਜਲਾਲਦੀਨ ਸੱਯਦ ਮਿਲਿਆ, ਜਿੱਥੋਂ ਦੇ ਉੱਚ ਦੇ ਪੀਰ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ 
ਸਦਾਏ ਸੇ ਅਤੇ ਉਲਾਦ ਓਹਨਾਂ ਸੱਯਦਾਂ ਦੀ ਦੇਸ ਵਿੱਚ ਪੀਰ ਕਰ ਕੇ ਮੰਨੀ ਜਾਂਦੀ ਹੈ। ਭਾਈ 
ਮਰਦਾਨਾ 
ਗੁਰਮੁਖਿ ਨਾਦੰ ਗੁਰਮੁਖਿ ਵੇਦੰ ਗੁਰਮੁਖਿ ਰਹਿਆ ਸਮਾਈ ॥ 
(ਜਪੁ, ਮ8 ੧ - ੨) 


ਵਾਲੀ ਪਉੜੀ ਪੜ੍ਹ ਰਹਿਆ ਸੀ। ਏਹ ਸੁਣ ਕੇ ਪੀਰ ਜਲਾਲ ਨੇ ਹੋਰ ਹੋਰ ਬਾਤਾਂ ਕਰ ਬਾਬੇ ਜੀ ਨੂੰ 
ਪੁੱਛਿਆ, “ਗੁਰਮੁਖ ਕਿਸ ਨੂੰ ਆਖਦੇ ਹਨ?” ਗੁਰੂ ਜੀ ਬੋਲੇ ਦੇਖਣੇ ਹਨ ਕਿ ਸੁਣਨੇ? ਉਨ੍ਹਾਂ 
ਦੇਖਣੇ ਮੰਗੇ ਤਾਂ ਗੁਰੂ ਜੀ ਨੇ ਸਿੰਧ ਦਰਿਆ ਕਨਾਰੇ ਇੱਕ ਪਰਬਤ ਦਾ ਪਤਾ ਦਿੱਤਾ। ਓਹ 
ਦਰਿਆ ਪਾਰ ਹੋ ਕੇ ਓਥੇ ਗਿਆ ਤਾਂ ਇੱਕੀ ਸੰਤ ਬੈਠੇ ਭਜਨ ਕਰਦੇ ਦੇਖੇ। ਪੀਰ ਨੇ ਬੁਲਾਏ 
ਨਾ ਤੇ ਦਰਿਆ ਕਿਨਾਰੇ ਹੋ ਬੈਠਾ। ਇੱਕ ਬੇੜਾ ਮਲਾਹਾਂ ਤੋਂ ਬੇਵਸਾ ਹੋ ਕੇ ਡੁੱਬਣ ਲੱਗਾ। 
ਆਖਯਾ, “ਹੇ ਖ਼ੁਦਾ! ਏਨ੍ਹਾਂ ਨੂੰ ਕਿਉਂ ਡੋਬਦਾ ਹੈਂ?” ਓਹ ਬੇੜਾ ਸੰਭਲ ਗਿਆ। ਰਾਤ ਪਈ 
ਸੰਤਾਂ ਪਾਸ ਆਇ ਬੈਨਾ। ਉਨ੍ਹਾਂ ਨੂੰ ਪ੍ਰਸ਼ਾਦ ਦੇ ਥਾਲ ਆਏ, ਪੀਰ ਨੂੰ ਨਾ ਆਯਾ। ਸੁੱਤੇ ਨੂੰ ਛੱਡ 
ਕੇ ਸੰਤ ਸਵੇਰੇ ਹੀ ਰਮ ਗਏ। ਓਹ ਫੇਰ ਸਿੰਧ ਕਿਨਾਰੇ ਜਾ ਬੈਠਾ। ਓਸ ਸਮੇਂ ਬਰਖਾ ਬਿਨਾਂ 
ਖੇਤੀਆਂ ਸੁਕਦੀਆਂ ਸਨ। ਦਰਿਆ ਵਿੱਚ ਬਰਖਾ ਹੋਵੇ, ਬਾਹਰ ਨਾ ਹੋਵੇ। ਪੀਰ ਨੇ ਬੇਨਤੀ 
ਕੀਤੀ, ਹੇ ਪ੍ਰਮੇਸ਼ਰ ! ਤੇਰੇ ਘਰ ਕਿਹਾ ਅਨਿਆਇ ਹੈ! ਜਿੱਥੇ ਲੋੜ ਹੈ ਓਥੇ ਬਰਸਦਾ ਨਹੀਂ, 
ਜਿੱਥੇ ਲੋੜ ਨਹੀਂ ਓਥੇ ਬਰਸਦਾ ਹੈਂ।” ਏਤਨੇ ਨਾਲ ਬਰਖਾ ਬੰਦ ਹੋ ਗਈ। ਸੰਤਾਂ ਦੇ ਪਾਸ 
ਗਿਆ ਓਹਨਾਂ ਨੂੰ ਫੇਰ ਥਾਲ ਆਏ, ਏਸ ਨੂੰ ਨਾ ਆਯਾ। ਉਨ੍ਹਾਂ ਸੰਤਾਂ ਦਾ ਮਹੰਤ ਬੋਲਿਆ, 
“ਭਾਈ ਜਲਾਲ ! ਤੈਂ ਕੋਈ ਮਨਮਤ ਕੀਤੀ ਹੈ। ਇਸ ਲਈ ਤੈਨੂੰ ਪ੍ਰਸ਼ਾਦ ਨਹੀਂ ਆਯਾ। ਤੂੰ 
ਗੁਰੂ ਨਾਨਕ ਪਾਸ ਜਾਹ। ਓਹੋ ਤੈਨੂੰ ਅੰਤਰਾ ਦੇਣਗੇ। ” ਪੀਰ ਨੇ ਆਇ ਗੁਰੂ ਨਾਨਕ ਜੀ ਪਾਸ 
ਸਭ ਹਾਲ ਦੱਸਿਆ। ਗੁਰੂ ਨਾਨਕ ਜੀ ਨੇ ਆਖਿਆ, “ਪੀਰ ! ਓਹ ਗੁਰਮੁਖ ਸੰਤ ਹਨ, ਜੋ 
ਮਾਲਕ ਦੀ ਰਜ਼ਾ ਵਿੱਚ ਰਾਜ਼ੀ ਰਹਿੰਦੇ ਹਨ। ਸੱਚੀ ਪਤਿਬੁੱਤਾ ਓਹੋ ਇਸਤ੍ਰੀ ਹੈ ਜੋ ਭਰਤਾ ਦੀ 
ਆਗਜਯਾ ਭੰਗ ਨਾ ਕਰੇ। ਪੀਰ ਜੀ ! ਜਲ ਵਿੱਚ ਅਨੰਤ ਜੀਵ ਮੋਤੀਏ ਸਿੱਪਾਂ ਵਾਂਗੂੰ ਅਜੇਹੇ ਹਨ 
ਜੇਹੜੇ ਬਰਖਾ ਦਾ ਹੀ ਜਲ ਪੀਂਦੇ ਹਨ। ਜੇ ਨਾ ਬਰਸੇ ਤਾਂ ਤੜਫਦੇ ਰਹਿੰਦੇ ਹਨ। ਰਨ੍ਹਾਂ ਨੂੰ 
ਕਰਤਾਰ ਤ੍ਰਿਪਤ ਕਰ ਰਿਹਾ ਸੀ। ਤੂੰ ਵਿਘਨਕਾਰੀ ਹੋਯਾ। ਏਸੇ ਪ੍ਰਕਾਰ ਓਸ ਬੇੜੇ ਨੂੰ ਈਸ਼ਰ 
ਨੇ ਡੋਂਬਨਾ ਸੀ ਤੂੰ ਸਫਾਰਸ਼ ਕੀਤੀ, ਬਚ ਗਿਆ। ਮਾਲਕ ਦੀ ਮਰਜ਼ੀ ਹਟਾਈ। ” ਪੀਰ ਜਲਾਲ 
ਨੇ ਬਾਬੇ ਦੇ ਚਰਨ ਫੜ ਲੀਤੇ ਤੇ ਅੱਗੇ ਨੂੰ ਸੌਂਹ ਖਾਧੀ। ਗੁਰਮਤਿ ਸਿੱਖੀ ਤੇ ਮਨਮਤ ਛੱਡੀ। 

ਏਸੇ ਪ੍ਰਕਾਰ ਹੋਰ ਅਨੇਕ ਪੁਰਖਾਂ ਦਾ ਉਧਾਰ ਕਰਦੇ ਹੋਏ ਜਦ ਪੰਜੇ ਨਦ ਲੰਘ ਕੇ ਸੀਤਾ ਪੁਰ ਪਾਸੋਂ 
ਅਟਕ ਨਦੀ ਪਾਰ ਹੋ _ਜਾਮਪੁਰ ਦੇ ਲੋਕਾਂ ਨੂੰ ਸੁਮੱਤੇ ਲਾਵੰਦੇ ਹੋਏ ਡੇਹਰੇ ਇਸਮਾਈਲ ਖਾਂ ਦੇ 
ਪਰਗਣੇ ਵਿਚ; ਜੋ ਮਨੁੱਖ ਪਸੂਆਂ ਵਾਂਗੂੰ ਕੇਵਲ ਪੇਟ ਭਰਨ ਦੇ ਧੰਧਿਆਂ ਵਿੱਚ ਜਨਮ ਬਰਬਾਦ 
ਕਰ ਰਹੇ ਸੇ, ਉਨ੍ਹਾਂ ਨੂੰ ਪ੍ਰਮੇਸ਼ੂਰ ਦੀ ਭਗਤੀ ਕਰਨ ਲਾਇਆ। ਓਥੋਂ ਭਾਈ ਮਰਦਾਨੇ ਨੇ ਕੰਧਾਰ 
ਵੇਖਣ ਦਾ ਵੱਡਾ ਹਠ ਕੀਤਾ। ਤਾਂ ਬਾਬਾ ਜੀ ਸੁਲੇਮਾਨੀ ਪਹਾੜਾਂ ਤੇ ਜੰਗਲਾਂ ਵਿੱਚ ਦੀ ਮਰੀ ਕੌਮ 
ਦੇ ਲੋਕਾਂ ਨੂੰ ਰੱਬ ਦੇ ਰਾਹ ਪਾ ਕੇ ਬਲੋਚਾਂ ਦੇ ਮੁਲਕ ਵਿੱਚ ਜਾ ਫਿਰੇ। ਕਲਾਤੇ ਤੋ' ਪਰੇ ਕੇਚਮ, 
ਭੰਬੋਰ ਆਦਿਕ ਸ਼ੈਹਰਾਂ ਤੇ ਥਲਾਂ ਦਾ ਰੰਗ ਢੰਗ ਦੇਖਦੇ ਹੋਏ ਕੰਧਾਰ ਸ਼ਹਿਰ; ਜਿੱਥੇ ਹੁਣ ਬਾਬੇ 
ਜੀ ਦੀ ਧਰਮਸਾਲਾ ਹੈ ਇੱਕ ਮਸੀਤ ਪਾਸ ਵੈਸਾਖ ਸੰਮਤ ੧੫੮੧ ਬਿਕ੍ਰਮੀ ਨੂੰ, ਜਾ ਬਿਰਾਜੇ। 
ਓਥੋਂ ਦਾ ਹਾਕਮ ਬੜਾ ਅਨਿਆਈ, ਪਰਜਾ ਨੂੰ ਦੁਖਦਾਈ ਸੀ। ਜਾਂ ਓਥੇ ਨਿਮਾਜ ਪੜ੍ਹਨ 
ਆਯਾ ਤਾਂ ਬਾਬੇ ਜੀ ਨੇ ਇਹ ਸਲੋਕ ਗਾਵਿਆ: 

ਮ$੧॥ 

ਸਉ ਮਣੁ ਹਸਤੀ ਘਿਉ ਗੁੜੁ ਖਾਵੈ ਪੰਜਿ ਸੈ ਦਾਣਾ ਖਾਇ ॥ 

ਡਕੈ ਫੂਕੈ ਖੇਹ ਉਡਾਵੈ ਸਾਹਿ ਗਇਐ ਪਛੁਤਾਇ ॥ 

ਅੰਧੀ ਫੂਕਿ ਮੁਈ ਦੇਵਾਨੀ ॥ 

ਖਸਮਿ ਮਿਟੀ ਫਿਰਿ ਭਾਨੀ ॥ 

ਅਧੁ ਗੁਲ੍ਹਾ ਚਿੜੀ ਕਾ ਚੁਗਣੁ ਗੈਣਿ ਚੜੀ ਬਿਲਲਾਇ ॥ 

ਖਸਮੈ ਭਾਵੈ ਓਹਾ ਚੰਗੀ ਜਿ ਕਰੇ ਖੁਦਾਇ ਖੁਦਾਇ ॥ 

ਸਕਤਾ ਸੀਹੁ ਮਾਰੇ ਸੈ ਮਿਰਿਆ ਸਭ ਪਿਛੈ ਪੈ ਖਾਇ ॥ 

ਹੋਇ ਸਤਾਣਾ ਘੁਰੈ ਨ ਮਾਵੈ ਸਾਹਿ ਗਇਐ ਪਛੁਤਾਇ ॥ 

ਅੰਧਾ ਕਿਸ ਨੌ ਬੁਕਿ ਸੁਣਾਵੈ ॥ 

ਖਸਮੈ ਮੂਲਿ ਨ ਭਾਵੈ ॥ 

ਅਕ ਸਿਉ ਪ੍ਰੀਤਿ ਕਰੇ ਅਕ ਤਿਡਾ ਅਕ ਡਾਲੀ ਬਹਿ ਖਾਇ ॥ 

ਖਸਮੈ ਭਾਵੈ ਓਹੋ ਚੰਗਾ ਜਿ ਕਰੇ ਖੁਦਾਇ ਖੁਦਾਇ ॥ 

ਨਾਨਕ ਦੁਨੀਆ ਚਾਰਿ ਦਿਹਾੜੇ ਸੁਖਿ ਕੀਤੈ ਦੁਖੁ ਹੋਈ ॥ 

ਗਲਾ ਵਾਲੇ ਹੈਨਿ ਘਣੇਰੇ ਛਡਿ ਨ ਸਕੈ ਕੋਈ ॥ 

ਮਖੀ ਮਿਠੈ ਮਰਣਾ ॥ 

ਜਿਨ ਤੂ ਰਖਹਿ ਤਿਨ ਨੇੜਿ ਨ ਆਵੈ ਤਿਨ ਭਉ ਸਾਗਰੁ ਤਰਣਾ ॥੨॥ 
(ਵਾਰ-ਮਲਾਰ, ਮ8 ੧ - ੧੨੮੬) 

ਏਹ ਸ਼ਬਦ ਸੁਣ ਓਸ ਖਾਨ ਨੇ ਬਾਬੇ ਜੀ ਨੂੰ ਆ ਸਲਾਮ ਕੀਤਾ ਤਾਂ ਬਾਬੇ ਕਿਹਾ: 
ਮ$੧॥ 

ਰਾਜੁ ਮਾਲੁ ਰੂਪੁ ਜਾਤਿ ਜੋਬਨੁ ਪੰਜੇ ਠਗ ॥ 

ਏਨੀ ਠਗੀ ਜਗੁ ਠਗਿਆ ਕਿਨੈ ਨ ਰਖੀ ਲਜ ॥ 

ਏਨਾ ਠਗਨਿ ਠਗ ਸੇ ਜਿ ਗੁਰ ਕੀ ਪੈਰੀ ਪਾਹਿ ॥ 

ਨਾਨਕ ਕਰਮਾ ਬਾਹਰੇ ਹੋਰਿ ਕੇਤੇ ਮੁਠੇ ਜਾਹਿ ॥੨॥ 
(ਵਾਰ-ਮਲਾਰ, ਮ$ ੧ - ੧੨੮੮) 

ਇਤਯਾਦਕ ਬਚਨ ਸੁਣ ਕੇ ਸਿੱਧੇ ਰਸਤੇ ਪਾਯਾ। ਗੁਰੂ ਜੀ ਨੂੰ ਖਾਨ ਨੇ ੧੫ ਦਿਨ ਪ੍ਰੇਮ ਨਾਲ ਰੱਖਿਆ। 
ਹੁਣ ਭੀ ਓਸ ਦੀ ਸੰਤਾਨ ਗੁਰੂ ਜੀ ਤੋਂ ਬਿਨਾਂ ਹੋਰ ਕਿਸੇ ਨੂੰ ਨਹੀਂ ਮੰਨਦੀ। 

ਮਰਦਾਨੇ ਦਾ ਚਲਾਣਾ 


ਕੰਧਾਰ ਤੋਂ ਹੋ ਕੇ ਗਜ਼ਨੀ ਤੱਕ ਸੈਲ ਕਰ ਜਦ ਕੁਰਮ ਨਦੀ ਦੇ ਕੰਢੇ ਕੁਰਮ ਸ਼ਹਿਰ ਵਿੱਚ ਪਹੁੰਚੇ ਤਾਂ 
ਮਰਦਾਨੇ ਨੂੰ ਸੂਲ ਹੋਯਾ। ਗੁਰੂ ਜੀ ਨੇ ਤਿਸ ਨੂੰ ਕਿਹਾ, “ਮਰਦਾਨਿਆਂ! ਹੁਣ ਤੇਰਾ ਸਰੀਰ 
ਛੁੱਟੇਗਾ। ਜੋ ਤੂੰ ਕਹੇਂ ਸੋ ਕੀਤਾ ਜਾਵੇ।” ਤਾਂ ਮਰਦਾਨੇ ਕਿਹਾ, “ਮਹਾਰਾਜ! ਮੈਂ ਆਪ ਦਾ 
ਸੇਵਕ ਹਾਂ। ਜਨਮ ਦਾ ਮੁਸਲਮਾਨ ਹਾਂ, ਪਰੰਤੂ ਕਰਮ ਦਾ ਨਹੀਂ। ਇਸ ਲਈ ਮੇਰਾ ਸਸਕਾਰ 
ਕਰਨਾ। ” ਦੂਸਰੇ ਦਿਨ ੧੩ ਮੱਘਰ ਸੰਮਤ ੧੫੮੧ ਬਿਕ੍ਰਮੀ ਨੂੰ ਭਾਈ ਮਰਦਾਨੇ ਦੀ ਦੇਹ 
ਛੁੱਟੀ। ਗੁਰੂ ਜੀ ਓਸ ਦਾ ਸਸਕਾਰ ਕਰ ਕੇ ਈਸਾ ਖੇਲ ਲੱਕੀ ਤੋਂ ਅੱਗੇ ਅਟਕ ਨਦੀ ਤੋਂ 
ਉੱਤਰ ਸੈਦ ਮਿੱਠੇ ਬਾਗ਼ ਜਾ ਉੱਤਰੇ ਅਰ ਸ਼ਬਦ ਪੜ੍ਹਦੇ ਰਹੇ। ਪੀਰ ਅਬਦੁਲ ਰਹਮਾਨ 
(ਜਿਸਦਾ ਹੁਣ ਭੀ ਮੇਲਾ ਲੱਗਦਾ ਹੈ) ਗੁਰੂ ਜੀ ਦੇ ਸ਼ਬਦ ਸੁਣ ਕੇ ਮਸਤ ਹੋ ਗਿਆ ਅਰ 
ਪੁੱਛਯਾ ਜੋ ਖ਼ੁਦਾ ਦੀ ਸਿੱਫਤ ਕਿੰਨੀਕੁ ਹੈ? ਤਾਂ ਬਾਬੇ ਜੀ ਨੇ ਏਹ ਉੱਤਰ ਦਿੱਤਾ: 


ਪੰਖੀ ਹੋਇ ਕੈ ਜੇ ਭਵਾ ਸੈ ਅਸਮਾਨੀ ਜਾਉ ॥ 


(ਸਿਰੀਰਾਗੁ, ਮ੧ ੧ - ੧੪) 


ਏਹ ਸੁਣ ਕੇ ਪੀਰ ਬਹੁਤ ਪ੍ਰਸੰਨ ਹੋਯਾ। ਪਰੰਤੂ ਓਸ ਦਾ ਚੇਲਾ ਮਿਠਾ ਸੱਯਦ ਤੜਿੰਗ ਹੋਯਾ ਅਰ 


ਬੋਲਿਆ, “ਸਭਨਾਂ ਚੌਦਾਂ ਤਬਕ ਆਖੇ ਹਨ, ਤੁਸੀਂ ਸੌ ਦੱਸੇ ਹਨ। ” ਗੁਰੂ ਜੀ ਕਿਹਾ, “ਜਿਸ 


ਨੇ ੧੪ ਦੇਖੇ ਓਸ ਨੇ ੧੪ ਕਹੇ, ਜਿਸ ਨੇ ਸੌ ਦੇਖੇ ਓਸ ਨੇ ਸੌ ਕਹੇ।” ਅੰਤ ਨੂੰ ਕੁਛ ਚਰਚਾ ਦੇ 
ਪਿੱਛੋਂ ਸੱਯਦ ਮਿੱਠੇ ਨੂੰ ਗੁਰੂ ਜੀ ਪਾਸੋਂ ਨਿਰੁਤ੍ਰ ਹੋ ਜਾਣ ਕਰ ਕੇ ਚੇਲਾ ਬਣਨਾ ਪਿਆ। ਅੱਜ 
ਤੱਕ ਓਥੇ ਗੁਰੂ ਜੀ ਦੀ ਧਰਮਸਾਲਾ ਹੈ। 
ਓਥੋਂ ਹੁੰਦੇ ਹੋਏ ਗੁਰੂ ਜੀ ਡੇਰੇ ਪਹੁੰਚੇ। ਓਥੇ ਇੱਕ (ਸਹੁ ਸੁਹਾਗਣ) ਸਦਾ ਸੁਹਾਗਣ ਨਾਮੇ ਆਦਮੀ ਇਸਤ੍ਰੀ 
ਬਾਣੇ ਵਿੱਚ ਰਹਿੰਦਾ ਸੀ। ਓਸ ਦੇ ਘਰ ਅੱਗੇ ਪਹੁੰਚੇ। ਲੋਕਾਂ ਤੋਂ ਬ੍ਰਿਤਾਂਤ ਪੁੱਛਿਆ ਤਾਂ ਬਾਲੇ 
ਕਿਹਾ, “ਸਭ ਪਾਖੰਡ ਹੈ। ” ਏਹ ਸੁਣ ਕੇ ਓਸ ਦੇ ਮੁਰੀਦਾਂ ਗ਼ੁੱਸਾ ਕੀਤਾ। ਗੁਰੂ ਜੀ ਅੰਦਰ 
ਜਾਣ ਲੱਗੇ ਤਾਂ ਨਾ ਜਾਣ ਦਿੱਤਾ। ਗੁਰੂ ਜੀ ਨੇ ਬਾਹਰ ਬੈਠ ਕੇ ਏਹ ਸ਼ਬਦ ਪੜ੍ਹਿਆ: 


90੧9. 72.60771 


ਰਾਗੁ ਸੂਹੀ ਮਹਲਾ ੧ ਕੁਚਜੀ 

੧ਉ' `ਸਤਿਗੁਰ ਪ੍ਰਸਾਦਿ ॥ 
ਮੰਵੁ ਕੁਚਜੀ ਅੰਮਾਵਣਿ ਡੋਸੜੇ ਹਉਂ ਕਿਉ ਸਹੁ ਰਾਵਣਿ ਜਾਉ ਜੀਉ ॥ 
ਇਕ ਦੂ ਇਕਿ ਚੜੰਦੀਆ ਕਉਣੁ ਜਾਣੈ ਮੇਰਾ ਨਾਉ ਜੀਉ ॥ 
ਜਿਨੀ ਸਖੀ ਸਹੁ ਰਾਵਿਆ ਸੇ ਅੰਬੀ ਛਾਵੜੀਏਹਿ ਜੀਉ ॥ 
ਸੇ ਗੁਣ ਮੰਦੁ ਨ ਆਵਨੀ ਹਉ ਕੈ ਜੀ ਦੋਸ ਧਰੇਉ ਜੀਉ ॥ 
ਕਿਆ ਗੁਣ ਤੇਰੇ ਵਿਥਰਾ ਹਉ ਕਿਆ ਕਿਆ ਘਿਨਾ ਤੇਰਾ ਨਾਉ ਜੀਉ ॥ 
ਇਕਤੁ ਟੋਲਿ ਨ ਅੰਬੜਾ ਹਉ ਸਦ ਕੁਰਬਾਣੈ ਤੇਰੈ ਜਾਉ ਜੀਉ ॥ 
ਸੁਇਨਾ ਰੁਪਾ ਰੰਗੁਲਾ ਮੋਤੀ ਤੈ ਮਾਣਿਕੁ ਜੀਉ ॥ 
ਸੇ ਵਸਤੂ ਸਹਿ ਦਿਤੀਆ ਮੈ ਤਿਨ ਸਿਉ ਲਾਇਆ ਚਿਤੁ ਜੀਉ ॥ 
ਮੰਦਰ ਮਿਟੀ ਸੰਦੜੇ ਪਥਰ ਕੀਤੇ ਰਾਸਿ ਜੀਉ ॥ 
ਹਉ ਏਨੀ ਟੋਲੀ ਭੁਲੀਅਸੁ ਤਿਸੁ ਕੰਤ ਨ ਬੈਠੀ ਪਾਸਿ ਜੀਉ ॥ 
ਅੰਬਰਿ ਕੂੰਜਾ ਕੁਰਲੀਆ ਬਗ ਬਹਿਠੇ ਆਇ ਜੀਉ ॥ 
ਸਾ ਧਨ ਚਲੀ ਸਾਹੁਰੈ ਕਿਆ ਮੁਹੁ ਦੇਸੀ ਅਗੈ ਜਾਇ ਜੀਉ ॥ 
ਸੁਤੀ ਸੁਤੀ ਝਾਲੁ ਥੀਆ ਕੁਲੀ ਵਾਟੜੀਆਸੁ ਜੀਉ ॥ 
ਤੈ ਸਹ ਨਾਲਹੁ ਮੁਤੀਅਸੁ ਦੁਖਾ ਕੂੰ ਧਰੀਆਸੁ ਜੀਉ ॥ 
ਤੁਧੁ ਗੁਣ ਮੈ ਸਭਿ ਅਵਗਣਾ ਇਕ ਨਾਨਕ ਕੀ ਅਰਦਾਸਿ ਜੀਉ ॥ 
ਸਭਿ ਰਾਤੀ ਸੋਹਾਗਣੀ ਮੈ ਡੋਹਾਗਣਿ ਕਾਈ ਰਾਤਿ ਜੀਉ ॥੧॥ 

(ਸੂਹੀ, ਮ8 ੧ - ੭੬੨) 

ਜਦ ਲੋਕਾਂ ਏਹ ਸ਼ਬਦ ਸੁਣਿਆ ਤਾਂ ਲੋਕ ਬਾਬੇ ਪਾਸ ਆ 'ਕੱਠੇ ਹੋਏ। ਓਸ ਦੇ ਚੇਲੇ ਬਾਬੇ ਨੂੰ ਓਥੋਂ 
ਉਠਾਉਣ, ਪਰ ਲੋਕੀਂ ਉੱਠਣ ਨਾ ਦੇਣ। ਕੁਦਰਤ ਵਾਹਿਗੁਰੂ ਦੀ ਓਸ ਵੇਲੇ ਓਹ ਸਦਾ 
ਸੁਹਾਗਣ ਇੱਕ ਪਰ ਇਸਤ੍ਰੀ ਨਾਲ ਭੋਗ ਕਰਦਾ ਫੜਿਆ ਗਿਆ। ਲੋਕਾਂ ਨੇ ਓਸ ਨੂੰ ਮਾਰ ਕੁੱਟ 
ਕੇ ਕੱਢ ਦਿੱਤਾ। ਡੇਰਾ ਲੁੱਟ ਪੁੱਟ ਲਿਆ। ਮਾਰ ਕੁੱਟ ਖਾ ਕੇ ਓਹ ਬਾਬੇ ਦੀ ਚਰਨੀ ਆ ਡਿੱਗਾ। 
ਗੁਰੂ ਜੀ ਨੇ ਪਖੰਡ ਛੱਡ ਕੇ ਸੱਚੇ ਮਾਰਗ ਚੱਲਣ ਦਾ ਉਪਦੇਸ਼ ਕੀਤਾ। 

ਓਥੋਂ ਤੁਰ ਕੇ ਡਿੰਗੇ ਪਹੁੰਚੇ। ਓਥੇ ਇੱਕ ਮੰਦਰ ਅੱਗੇ ਭੀੜ ਦੇਖ ਕੇ ਲੋਕਾਂ ਤੋਂ ਪੁੱਛਿਆ ਜੋ ਕੀ ਹੈ? ਤਾਂ 
ਲੋਕਾਂ ਦੱਸਿਆ ਇੱਕ ਜੋਗੀ ਹੈ ਜੋ ਚਾਲੀ ਦਿਨਾਂ ਪਿੱਛੋਂ ਨਿੱਕਲਦਾ ਹੈ। ਖਾਂਦੀ ਪੀਂਦਾ ਕੁਛ ਨਹੀਂ। 
ਅੱਜ ਨਿੱਕਲੇਗਾ। ਬਾਬੇ ਕਿਹਾ, “ਮਾਨ ਹੰਕਾਰ ਦਾ ਭੋਜਨ ਕਰਦਾ ਹੈ। ਓਸ ਦੇ ਚੇਲੇ ਚਿੜ 
ਪਏ, ਗੁਰੂ ਜੀ ਨੇ ਕਿਹਾ, “ਸਭ ਨਗਰੀ ਢੋਲ ਵਜਵਾ ਦੇਵੋ ਕਿ ਅੱਜ ਜੋਗੀ ਨਹੀਂ 
ਨਿੱਕਲੇਗਾ। ” ਲੋਕਾਂ ਓਸੇ ਤਰ੍ਹਾਂ ਕੀਤਾ। ਕੋਈ ਆਦਮੀ ਨਾ ਆਯਾ। ਜਦ ਜੋਗੀ ਨਿੱਕਲਿਆ। 
ਕਿਸੇ ਨੂੰ ਬਾਹਰ ਨਾ ਦੇਖ ਕੇ ਹਾਹੁਕਾ ਭਰ ਬਿਹੋਸ਼ ਹੋ ਕੇ ਡਿਗ ਪਿਆ। ਬਾਬੇ ਕਿਹਾ, 
“ਦੇਖਿਆ ਜੇ ! ਏਹ ਮਾਨ ਦਾ ਭੋਜਨ ਹੈ। ਹੁਣੇ ਲੋਕ `ਕੱਠੇ ਕਰੋ।” ਜਦ ਲੋਕ ਕੱਠੇ ਹੋਏ ਤਾਂ 
ਬਾਬਾ ਜੀ ਨੇ ਓਸ ਨੂੰ ਹੋਸ਼ ਵਿੱਚ ਲਿਆਂਦਾ। ਓਹ ਆਪਣੇ ਚੇਲੇ ਦੇਖ ਕੇ ਪ੍ਰਸੰਨ ਹੋ ਖਿੜ ਖਿੜ 
ਕਰਨ ਲੱਗ ਪਿਆ। ਗੁਰੂ ਜੀ ਨੇ ਓਸ ਨੂੰ ਭੀ ਪਾਖੰਡ ਦੇ ਤਿਆਗ ਦਾ ਉਪਦੇਸ਼ ਦੇ ਕੇ ਸੁਮੱਤੇ 
ਲਾਇਆ। 

ਫਿਰਦੇ ਤੁਰਦੇ ਗੁਰੂ ਜੀ ਚੇਤ ੧੮ ਸੰਮਤ ੧੫੮੨ ਨੂੰ ਕਰਤਾਰਪੁਰ ਆ ਗਏ। ਸਿੱਖ ਸੰਗਤਾਂ ਦੂਰੋਂ ਦੂਰੋਂ 
ਦਰਸ਼ਨ ਨੂੰ ਆਈਆਂ। ਧਰਮ ਉਪਦੇਸ਼ ਤੇ ਲੰਗਰ ਅਖੰਡ ਪਾਠ ਚੱਲਦਾ ਸੀ। ਮਰਦਾਨੇ ਦੇ ਦੋਵੇਂ 
ਪੁੱਤੂ ਸਜਾਦਾ ਰਾਜਦਾ ਪਿਤਾ ਦੇ ਮਰਨ ਦੀ ਖ਼ਬਰ ਸੁਣ ਕੇ ਗੁਰੂ ਜੀ ਪਾਸ ਆਏ ਅਰ ਕਿਹਾ, 
“ਜੀ! ਸਾਨੂੰ ਸਾਡੇ ਪਿਤਾ ਦੀ ਸਮਾਧ ਦਾ ਦਰਸ਼ਨ ਕਰਾਓ।”” ਗੁਰੂ ਜੀ ਨੇ ਰਜਾਦੇ ਨੂੰ 
ਕਰਤਾਰਪੁਰ ਰਹਿਣ ਦੀ ਆਗਯਾ ਕੀਤੀ ਅਰ ਸਜਾਦੇ ਨੂੰ ਨਾਲ ਲੈ ਕੇ ਮੁੜ ਕੁਰਮ ਸ਼ਹਿਰ ਵੱਲ 
ਤੁਰ ਪਏ। ਗੁਜਰਾਂਵਾਲੇ, ਹਾਫਜ਼ਾਬਾਦ, ਜਲਾਲਪੁਰ ਹੁੰਦੇ ਹੋਏ ਕੁਰਮ ਸ਼ਹਿਰ ਵਿੱਚ ਜਾ ਮਰਦਾਨੇ 
ਦੀ ਸਮਾਧ ਦਿਖਾਈ। ਸਜਾਦੇ ਦੀ ਸੰਤਾਨ ਹੁਣ ਤੱਕ ਓਥੇ ਹੈ ਅਰ ਪੀਰ ਸਦਾਉਂਦੀ ਹੈ। 

ਅੱਚਲ ਵਟਾਲਾ 
ਗੁਰੂ ਜੀ ਤੋਂ ਜੋਗੀ ਸੰਨਜਾਸੀ ਆਦਿਕ ਭੇਖਾਂ ਵਾਲੇ ਕਈ ਵਾਰੀ ਭਾਂਜ ਖਾ ਚੁੱਕੇ ਸਨ ਪਰ ਸੰਮਤ ੧੫੮੩ 
ਨੂੰ ਸ਼ਿਵਰਾਤ੍ਰੀ ਦੇ ਮੇਲੇ ਤੇ ਕੰਨ ਪਾਟੇ ਜੋਗੀਆਂ ਨੇ ਗੁਰੂ ਜੀ ਨੂੰ ਫੇਰ ਚਰਚਾ ਲਈ ਵੰਗਾਰਿਆ। 
ਗੁਰੂ ਜੀ ਨੇ ਆਪਣੇ ਸੇਵਕ ਅਜਿੱਤੇ ਰੰਧਾਵੇ ਨੂੰ ਆਤਮਕ ਸ਼ਕਤੀ ਦੇ ਕੇ ਸਿੱਧਾਂ ਨਾਲ ਗੋਸ਼ਟ 
ਕਰਨ ਡਾਹ ਦਿੱਤਾ। ਓਸ ਨੇ ਅਜੇਹੀ ਆਤਮਕ ਚਰਚਾ ਕੀਤੀ ਜੋ ਸਿੱਧ ਨਿਰੁੱਤੁ ਹੋ ਕੇ ਉੱਠ 
ਗਏ। ਤਾਂ ਬਾਬੇ ਜੀ ਨੇ ਏਹ ਸ਼ਬਦ ਪੜ੍ਹਿਆ: 
ਰਾਮਕਲੀ ਮਹਲਾ ੧ ॥ 
ਜਗੁ ਪਰਬੋਧਹਿ ਮੜੀ ਬਧਾਵਹਿ ॥ 
ਆਸਣੁ ਤਿਆਗਿ ਕਾਹੇ ਸਚੁ ਪਾਵਹਿ ॥ 
ਮਮਤਾ ਮੋਹੁ ਕਾਮਣਿ ਹਿਤਕਾਰੀ ॥ 
ਨਾ ਅਉਧੂਤੀ ਨਾ ਸੰਸਾਰੀ ॥੧॥ 
ਜੋਗੀ ਬੈਸਿ ਰਹਹੁ ਦੁਬਿਧਾ ਦੁਖੁ ਭਾਗੈ ॥ 
ਘਰਿ ਘਰਿ ਮਾਗਤ ਲਾਜ ਨ ਲਾਗੈ ॥੧॥ ਰਹਾਉ ॥ 
ਗਾਵਹਿ ਗੀਤ ਨ ਚੀਨਹਿ ਆਪੁ ॥ 
ਕਿਉਂ ਲਾਗੀ ਨਿਵਰੈ ਪਰਤਾਪੁ ॥ 
ਗੁਰ ਕੈ ਸਬਦਿ ਰਚੈ ਮਨ ਭਾਇ ॥ 
ਭਿਖਿਆ ਸਹਜ ਵੀਚਾਰੀ ਖਾਇ ॥੨॥ 
ਭਸਮ ਚੜਾਇ ਕਰਹਿ ਪਾਖੰਡੁ ॥ 
ਮਾਇਆ ਮੋਹਿ ਸਹਹਿ ਜਮ ਡੰਡੁ ॥ 
ਫੂਟੈ ਖਾਪਰੁ ਭੀਖ ਨ ਭਾਇ ॥ 
ਬੰਧਨਿ ਬਾਧਿਆ ਆਵੈ ਜਾਇ ॥੩॥ 
ਬਿੰਦੁ ਨ ਰਾਖਹਿ ਜਤੀ ਕਹਾਵਹਿ ॥ 
ਮਾਈ ਮਾਗਤ ਤ੍ਰੈ ਲੋਭਾਵਹਿ ॥ 
ਨਿਰਦਇਆ ਨਹੀ ਜੋਤਿ ਉਜਾਲਾ ॥ 
ਬੂਡਤ ਬੂਡੇ ਸਰਬ ਜੰਜਾਲਾ ॥੪॥ 
ਭੇਖ ਕਰਹਿ ਖਿੰਥਾ ਬਹੁ ਥਟੂਆ ॥ 
ਝੂਠੋ ਖੇਲੁ ਖੇਲੈ ਬਹੁ ਨਟੂਆ ॥ 
ਅੰਤਰਿ ਅਗਨਿ ਚਿੰਤਾ ਬਹੁ ਜਾਰੇ ॥ 
ਵਿਣੁ ਕਰਮਾ ਕੈਸੇ ਉਤਰਸਿ ਪਾਰੇ ॥੫॥ 
ਮੁੰਦਹਾ ਫਟਕ ਬਨਾਈ ਕਾਨਿ ॥ 
ਮੁਕਤਿ ਨਹੀ ਬਿਦਿਆ ਬਿਗਿਆਨਿ ॥ 
ਜਿਹਵਾ ਇੰਦੀ ਸਾਦਿ ਲ੍ਰੋਭਾਨਾ ॥ 
ਪਸੂ ਭਏ ਨਹੀ ਮਿਟੈ ਨੀਸਾਨਾ ॥੬॥ 
ਤ੍ਰਿਬਿਧਿ ਲੋਗਾ ਤ੍ਰਿਬਿਧਿ ਜੋਗਾ ॥ 
ਸਬਦੁ ਵੀਚਾਰੈ ਚ਼ੂਕਸਿ ਸੋਗਾ ॥ 
ਊਜਲੁ ਸਾਚੁ ਸੁ ਸਬਦੁ ਹੋਇ ॥ 
ਜੋਗੀ ਜੁਗਤਿ ਵੀਚਾਰੇ ਸੋਇ ॥੭॥ 
ਤੁਝ ਪਹਿ ਨਉ ਨਿਧਿ ਤੂ ਕਰਡੈ ਜੋਗੁ ॥ 
ਥਾਪਿ ਉਥਾਪੇ ਕਰੇ ਸੁ ਹੋਗੁ ॥ 

ਜਤੁ ਸਤੁ ਸੰਜਮੁ ਸਚੁ ਸੁਚੀਤੁ ॥ 
ਨਾਨਕ ਜੋਗੀ ਤ੍ਰਿਭਵਣ ਮੀਤੁ ॥੮॥੨॥ 

(ਰਾਮਕਲੀ, ਮ8 ੧ - ੯੦੩) 
ਇਤਯਾਦਿਕ ਸਾਰਾ ਸ਼ਬਦ ਸੁਣਾਯਾ ਜਿਸ ਨੂੰ ਸੁਣ ਕੇ ਸਿੱਧ ਸਮਝਣ ਦੀ ਥਾਂ ਸਗੋਂ ਕੁੜਕ ਉੱਠੇ ਅਰ 
ਫੇਰ ਗੋਸ਼ਟ ਨੂੰ ਤਿਆਰ ਹੋ ਪਏ, ਜਿਸ ਦਾ ਸਾਰਾ ਵੇਰਵਾ ਸਿੱਧ ਗੋਸ਼ਟ ਬਾਣੀ ਵਿੱਚ ਹੈ। 
ਦੁਆਬੇ ਵਿੱਚ ਢੱਕ ਦੇ ਪ੍ਰਗਣੇ ਇੱਕ (ਭੂਮੀਆ ਚੋਰ) ਭੂਮੀਆਂ ਨਾਮੇ ਬੜਾ ਪ੍ਰਸਿੱਧ ਧਾੜਵੀ ਰਹਿੰਦਾ ਸੀ। 
ਓਸ ਨੇ ਇੱਕ ਧਰਮਸਾਲਾ ਭੀ ਬਣਵਾਈ ਹੋਈ ਸੀ ਅਰ ਆਏ ਗਏ ਸਿੱਖ ਸਾਧ ਦੀ ਸੇਵਾ 
ਕਰਦਾ ਸੀ। ਗੁਰੂ ਜੀ ਭੀ ਓਥੇ ਜਾ ਉੱਤਰੇ। ਭੂਮੀਏਂ ਨੇ ਗੁਰੂ ਜੀ ਦੇ ਬਚਨ ਸੁਣ ਕੇ ਕਿਹਾ, 
“ਜੀ! ਮੈਨੂੰ ਸਿੱਖ ਬਨਾਓ। ” ਗੁਰੂ ਜੀ ਨੇ ਉਸ ਤੋਂ ਤਿੰਨਾਂ ਗੱਲਾਂ ਦਾ ਪ੍ਰਣ ਕਰਵਾ ਕੇ ਸਿੱਖ 
ਬਣਾਇਆ। ਇੱਕ ਸੱਚ ਬੋਲਣਾ, ਦੂਸਰੇ ਗ਼ਰੀਬ ਦੀ ਚੋਰੀ ਨਹੀਂ ਕਰਨੀ, ਤੀਸਰੇ ਕਿਸੇ ਦਾ 
ਲੂਣ ਖਾ ਕੇ ਬੁਰਾ ਨਹੀਂ ਕਰਨਾ। ਫੇਰ ਗੁਰੂ ਜੀ ਓਥੋਂ ਚੱਲਦੇ ਹੋਏ। ਕੁਛ ਦਿਨ ਪਿੱਛੋਂ ਭੂਮੀਆਂ 
ਓਥੋਂ ਦੇ ਰਾਜੇ ਦਾ ਘਰ ਲੁੱਟਣ ਨੂੰ ਤੁਰ ਪਿਆ। ਚੰਗੀ ਪੋਸ਼ਾਕ ਪਹਿਨ ਮਹਲ ਅੱਗੇ ਪਹੁੰਚਾ ਤਾਂ 
ਪਹਿਲੀ ਡੇਉੜੀ ਤੇ ਪਹਿਰੇਦਾਰ ਨੇ ਪੁੱਛਯਾ, “ਕੌਣ ਹੈਂ?” ਉੱਤਰ ਦਿੱਤਾ, “ਮੈਂ ਚੋਰ ਹਾਂ ਅਰ 
ਚੋਰੀ ਕਰਨ ਚੱਲਿਆ ਹਾਂ।” ਪਹਿਰੇਦਾਰ ਸਮਝਿਆ ਕਿ ਚੋਰ ਕਦੇ ਆਪ ਨੂੰ ਚੋਰ ਨਹੀਂ 
ਕਹਿੰਦਾ। ਏਹ ਕੋਈ ਰਾਜੇ ਦਾ ਸੰਬੰਧੀ ਹੋਊ। ਏਹ ਸੋਚ ਕੇ ਚੁੱਪ ਹੋ ਰਿਹਾ। ਭੂਮੀਆਂ ਦੂਸਰੀ, 
ਤੀਸਰੀ ਡੇਉੜੀ ਤੇ ਭੀ ਏਹੋ ਕੁਛ ਕਹਿੰਦਾ ਅੰਦਰ ਲੰਘ ਗਿਆ ਅਰ ਖ਼ਜ਼ਾਨਾ ਭੰਨ ਕੇ ਪੰਡਾਂ 
ਬੰਨ੍ਹ ਲਈਆਂ। ਇੱਕ ਤਾਸੀ ਵਿੱਚ ਚੂਰਨ ਸੀ। ਖੰਡ ਸਮਝ ਕੇ ਫੱਕਾ ਮਾਰਿਆ ਤਾਂ ਲੂਣ ਦਾ 
ਸਵਾਦ ਆਯਾ। ਸਭ ਕੁਛ ਛੱਡ ਕੇ ਤੁਰ ਪਿਆ। ਦਿਨ ਚੜ੍ਹੇ ਰਾਜੇ ਨੇ ਦੇਖਿਆ ਜੋ ਸਭ ਕੁੱਝ 
ਬੱਧਾ ਪਿਆ ਹੈ। ਢੰਡੋਰਾ ਫਿਰਾਇਆ ਜੋ ਕੇਹੜਾ ਚੋਰ ਹੈ ਜੋ ਏਨ੍ਹਾਂ ਕੁਛ ਬੰਨ੍ਹ ਕੇ ਛੱਡ ਗਿਆ 
ਹੈ। ਮੇਰੇ ਸਾਹਮਣੇ ਆਵੇ ਮੈਂ ਓਸ ਨੂੰ ਇਨਾਮ ਦੇਵਾਂਗਾ। ਭੂਮੀਆ ਜਾ ਹਾਜ਼ਰ ਹੋਯਾ। ਰਾਜੇ ਨੇ 
ਓਸ ਨੂੰ ਕੁੱਲ ਹਾਲ ਪੁੱਛਿਆ। ਓਸ ਨੇ ਗੁਰੂ ਜੀ ਦੇ ਸਿੱਖ ਹੋਣ ਤੇ ਤਿੰਨ ਗੱਲਾਂ ਦਾ ਇਕਰਾਰ 
ਕਰਨ ਦਾ ਬ੍ਰਿਤਾਂਤ ਸੁਣਾਯਾ। ਰਾਜੇ ਨੇ ਗੁਰੂ ਜੀ ਦੇ ਦਰਸ਼ਨ ਕਰਨ ਵਾਸਤੇ ਕਿਹਾ। ਇਸ ਪਰ 
ਭਾਈ ਭੂਮੀਏਂ ਨੇ ਕਿਹਾ, “ਤੁਸੀਂ ਓਨ੍ਹਾਂ ਦਾ ਧਿਆਨ ਧਰੋ ਤੁਸਾਨੂੰ ਗੁਰੂ ਜੀ ਆ ਦਰਸ਼ਨ 
ਦੇਣਗੇ।” ਇਸ ਗੱਲ ਤੋਂ ਭਾਈ ਭੂਮੀਏ' ਅਤੇ ਰਾਜਾ ਨੂੰ ਅਜੇਹਾ ਗਕਾਨ ਹੋਯਾ ਕਿ ਸਭ ਕੰਮ 

ਕਾਰ ਛੱਡ ਕੇ ਬਾਬੇ ਦੇ ਧਿਆਨ ਵਿੱਚ ਮਗਨ ਰਹਿਣ ਲਗ ਪਏ। 

ਏਥੋਂ ਤੁਰ ਗੁਰੂ ਜੀ ਸਤਲੁਜ ਦਰਿਆ ਦੇ ਕੰਢੇ ਬੈਠ ਕੇ ਸ਼ਬਦ ਪੜ੍ਹਨ ਲੱਗ ਪਏ। ਪਰ ਇੱਕ ਮੁਸਲਮਾਨ 
ਮੁਗਲ ਪਿੰਡ ਦਾ ਰਾਜਾ ਗੁਰੂ ਜੀ ਨੂੰ ਦਰਿਆ ਕਨਾਰੇ ਸ਼ਬਦ ਬੋਲਦੇ ਸੁਣ ਕੇ ਮਸਤ ਹੋ ਗਿਆ। 
ਓਨ ਪੁੱਛਿਆ, “ਤੁਸਾਡਾ ਮੁਰਸ਼ਦ ਕੌਣ ਹੈ?” ਤਾਂ ਗੁਰੂ ਜੀ ਬੋਲੇ: 
ਇੱਕੇ ਵਾਹਦ ਲਾ ਸ਼ਰੀਕ ॥ ਮੁਰਸ਼ਦ ਸਾਡਾ ਤਹਕੀਕ ॥ 
ਦੂਜੀ ਦਰੋਗ ਦੂਰ ਹੈ ਕੀਨਾ ॥ ਅਜਰ ਅਮਰ ਪਦ ਤਬਤੇ ਲੀਨਾ ॥ 
ਜੇ ਤੂੰ ਦੂਈ ਦਿਲੋਂ ਵਿਸਾਰੇਂ ॥ ਹਾਜਰ ਨਾਜਰ ਰੱਬ ਨਿਹਾਂਰੇਂ' ॥ 

ਇਹ ਬਚਨ ਸੁਣ ਕੇ ਮੁਗਲ ਚਰਨਾਂ ਓੱਤੇ ਢਹਿ ਪਿਆ। ਗੁਰੂ ਜੀ ਦੀ ਕ੍ਰਿਪਾ ਨਾਲ ਓਸ ਦਾ ਹੋਰ ਹੀ 
ਰੰਗ ਹੋ ਗਿਆ। ਘਰ ਗਿਆ ਤਾਂ ਓਸ ਦੇ ਸੰਬੰਧੀ ਤੇ ਦੋਸਤ ਦੇਖ ਕੇ ਹੈਰਾਨ ਹੋ ਰਹੇ। ਇੱਕ 
ਪਠਾਣ ਜੋ ਓਸ ਦਾ ਮਿੱਤਰ ਬਿਦਰ ਸ਼ਹਿਰ ਤੋਂ ਓਸ ਦੇ ਮਿਲਣ ਲਈ ਆਇਆ ਸੀ, ਓਸ ਨੇ 
ਭੀ ਬਾਬੇ ਜੀ ਦੇ ਚਰਨ ਆ ਫੜੇ, ਓਹ ਭੀ ਕਿਰਤਾਰਥ ਹੋ ਗਿਆ। (ਦੇਖੋ ਸਫਾ ਜਨਮ ਸਾਖੀ 
੫੭੬) 

ਏਸੇ ਪੁਕਾਰ ਅਨੇਕਾਂ ਪੁਰਸ਼ਾਂ ਦਾ ਉਧਾਰ ਕਰਦੇ ਹੋਏ (ਹਰਿਦੁਆਰ ਕੌਤਕ) ਹਰਿਦੁਆਰ ਗੰਗਾ ਕਨਾਰੇ ਜਾ 
ਬਿਰਾਜੇ। ਸੱਚੇ ਧਰਮ ਦਾ ਉਪਦੇਸ਼ ਕਰਨ ਲੱਗੇ ਤਾਂ ਬਾਬੇ ਪਾਸ ਬਹੁਤ ਲੋਕ ਆਉਣ ਤੇ ਸੱਚਾ 
ਉਪਦੇਸ਼ ਸੁਣ ਕੇ ਪੰਡਿਆਂ ਦੇ ਛਲ ਹੇਠ ਨਾ ਆਉਣ। ਪੰਡੇ ਖਿਝ ਕੇ ਬਾਬੇ ਜੀ ਨੂੰ ਉਠਾਉਣ 

ਆਏ ਤਾਂ ਬਾਬੇ ਦੇ ਸੰਗਤੀਆਂ ਨੇ ਮਾਰ ਭਜਾਏ। ਇੱਕ ਦਿਨ ਜਦ ਪੰਡੇ ਓਥੇ ਪੂਜਾ ਕਰ ਕੇ 
ਪੂਰਬ ਵੰਨੀਂ ਜਲ ਦੇਣ ਲੱਗੇ ਤਾਂ ਬਾਬਾ ਜੀ ਪੱਛੋਂ ਵੰਨੀਂ ਜਲ ਉਛਾਲਣ ਲੱਗ ਪਏ। ਉਨ੍ਹਾਂ 
ਪੁੱਛਿਆ, “ਪੱਛੋਂ ਵੰਨੀਂ ਕਿਉਂ ਜਲ ਦਿੰਦੇ ਹੋ? ਪਿਤ੍ਹਾਂ ਦੇ ਦੇਵਤਿਆਂ ਨੂੰ ਤਾਂ ਪੂਰਬ ਵੰਨੀਂ ਜਲ 
ਦੇਈਦਾ ਹੈ?”” ਗੁਰੂ ਜੀ ਨੇ ਆਖਿਆ, “ਅਸੀਂ ਤਾਂ ਆਪਣੀ ਖੇਤੀ ਨੂੰ ਜਲ ਦਿੰਦੇ ਹਾਂ ਜੋ 
ਕਰਤਾਰਪੁਰ ਰਾਵੀ ਕਿਨਾਰੇ ਬੀਜੀ ਹੋਈ ਹੈ।” ਪੰਡਤ ਬੋਲੇ, “ਐਤਨੀ ਦੂਰ ਏਹ ਜਲ ਕਿਕੂੰ 
ਪਹੁੰਚੇਗਾ?”” ਗੁਰੂ ਜੀ ਨੇ ਆਖਿਆ, “ਜਿਕੂੰ ਤੁਸਾਡੇ ਪਿਤ੍ਰਾਂ ਪਾਸ ਤੁਸਾਡਾ ਦਿੱਤਾ ਜਲ 
ਪਹੁੰਚੇਗਾ, ਓਸੇ ਤਰ੍ਹਾਂ ਇਹ ਪਹੁੰਚੇਗਾ। ” ਏਹ ਸੁਣ ਕੇ ਓਹ ਨਿਰੁਤ੍ਰ ਹੋ ਗਏ। ਗੁਰੂ ਜੀ ਬੋਲੇ 
ਇਹ ਫੋਕਟ ਕਰਮ ਲੋਕ ਦਿਖਾਵਾ ਛੱਡ ਕੇ ਪ੍ਰਮੇਸ਼ਰ ਦਾ ਭਜਨ ਭਗਤੀ ਕਰੋ। ਕਲਿਜੁਗ ਵਿੱਚ 
ਬਿਨਾਂ ਭਗਤੀ ਭਜਨ ਹੋਰ ਕਿਸੇ ਕਰਮ ਤੋਂ ਕਲਿਆਣ ਨਹੀਂ ਹੁੰਦੀ। ਸਭ ਪੰਡਤ ਇਹ ਬਾਤ 
ਮੰਨ ਗਏ। ਪਰ ਇੱਕ ਪੰਡਤ ਬੋਲਿਆ ਵਿੱਦਿਆ ਪੜ੍ਹੇ ਬਿਨਾਂ ਗਿਆਨ ਨਹੀਂ ਹੁੰਦਾ। ਏਸ ਪਰ 
ਬਾਬੇ ਜੀ ਨੇ ਬਚਨ ਕੀਤਾ: 
ਸਲੋਕੁ ਮ੩ ੧ ॥ 

ਪੜਿ ਪੜਿ ਗਡੀ ਲਦੀਅਹਿ ਪੜਿ ਪੜਿ ਭਰੀਅਹਿ ਸਾਥ ॥ 

ਪੜਿ ਪੜਿ ਬੇੜੀ ਪਾਈਐ ਪੜਿ ਪੜਿ ਗਡੀਅਹਿ ਖਾਤ ॥ 

ਪੜੀਅਹਿ ਜੇਤੇ ਬਰਸ ਬਰਸ ਪੜੀਅਹਿ ਜੇਤੇ ਮਾਸ ॥ 

ਪੜੀਐ ਜੇਤੀ ਆਰਜਾ ਪੜੀਅਹਿ ਜੇਤੇ ਸਾਸ ॥ 


ਨਾਨਕ ਲੇਖੈ ਇਕ ਗਲ ਹੋਰੁ ਹਉਮੈ ਝਖਣਾ ਝਾਖ ॥੧॥ 
(ਵਾਰ-ਆਸਾ, ਮ8 ੧ - ੪੬੭) 


ਮ$੧॥ 
ਲਿਖਿ ਲਿਖਿ ਪੜਿਆ ॥ ਤੇਤਾ ਕੜਿਆ ॥ 
ਬਹੁ ਤੀਰਥ ਭਵਿਆ ॥ ਤੇਤੋ ਲਵਿਆ ॥ 
ਬਹੁ ਭੇਖ ਕੀਆ ਦੇਹੀ ਦੁਖੁ ਦੀਆ ॥ 
ਸਹੁ ਵੇ ਜੀਆ ਅਪਣਾ ਕੀਆ ॥ 
ਅੰਨੁ ਨ ਖਾਇਆ ਸਾਦੁ ਗਵਾਇਆ ॥ 
ਬਹੁ ਦੁਖੁ ਪਾਇਆ ਦੂਜਾ ਭਾਇਆ ॥ 
ਬਸਤ੍ਰ ਨ ਪਹਿਰੈ ॥ ਅਹਿਨਿਸਿ ਕਹਰੈ ॥ 
ਮੋਨਿ ਵਿਗੂਤਾ ॥ ਕਿਉ ਜਾਗੈ ਗੁਰ ਬਿਨੁ ਸੂਤਾ ॥ 
ਪਗ ਉਪੇਤਾਣਾ ॥ ਅਪਣਾ ਕੀਆ ਕਮਾਣਾ ॥ 
ਅਲੁ ਮਲੁ ਖਾਈ ਸਿਰਿ ਛਾਈ ਪਾਈ ॥ 
ਮੂਰਖਿ ਅੰਧੈ ਪਤਿ ਗਵਾਈ ॥ 
ਵਿਣੁ ਨਾਵੈ ਕਿਛੁ ਥਾਇ ਨ ਪਾਈ ॥ 
ਰਹੈ ਬੇਬਾਣੀ ਮੜੀ ਮਸਾਣੀ ॥ 
ਅੰਧੁ ਨ ਜਾਣੈ ਫਿਰਿ ਪਛੁਤਾਣੀ ॥ 
ਸਤਿਗੁਰੁ ਭੇਟੇ ਸੋ ਸੁਖੁ ਪਾਏ ॥ 
ਹਰਿ ਕਾ ਨਾਮੁ ਮੰਨਿ ਵਸਾਏ ॥ 
ਨਾਨਕ ਨਦਰਿ ਕਰੇ ਸੋ ਪਾਏ ॥ 
ਆਸ ਅੰਦੇਸੇ ਤੇ ਨਿਹਕੇਵਲੁ ਹਉਮੈ ਸਬਦਿ ਜਲਾਏ ॥੨॥ 


(ਵਾਰ-ਆਸਾ, ਮ8 ੧ - ੪੬੭) 

ਏਸੇ ਪ੍ਰਕਾਰ ਬਿਨਾਂ ਪੁਮੇਸ਼ੂਰ ਦੇ ਨਾਮ ਤੋਂ ਸਭ ਕਰਮ ਹੰਕਾਰ ਦਾ ਅੰਧਕਾਰ ਅਗਿਆਨ ਵਧਾਉਣੇ ਵਾਲੇ 
ਹਨ। ਏਹ ਬਚਨ ਸੁਣ ਕੇ ਸਭ ਭੇਖੀ ਤਪੀ ਜਪੀ ਬਾਬੇ ਜੀ ਦੇ ਉਪਦੇਸ਼ੀ ਬਣ ਗਏ। 
ਬਾਬਾ ਜੀ ਗੰਗਾ ਤੋਂ ਹਟ ਕੇ ਜਦ ਸਹਾਰਨ ਪੁਰ ਆਏ ਤਾਂ ਇੱਕ ਕਾਜ਼ੀ ਨੂੰ ਲੋਕਾਂ ਪ੍ਰਤਿ ਉਪਦੇਸ਼ ਕਰਦੇ 
ਹੋਏ ਦੇਖ ਕਰ ਏਹ ਸ਼ਲੋਕ ਬੋਲੇ: 
ਸਲੋਕੁ ਮ8 ੧ ॥ 
ਕੂੜੁ ਬੋਲਿ ਮੁਰਦਾਰੁ ਖਾਇ ॥ 
ਅਵਰੀ ਨੋ ਸਮਝਾਵਣਿ ਜਾਇ ॥ 
ਮੁਠਾ ਆਪਿ ਮੁਹਾਏ ਸਾਥੈ ॥ 
ਨਾਨਕ ਐਸਾ ਆਗੂ ਜਾਪੈ ॥੧॥ 

(ਵਾਰ-ਮਾਝ, ਮ੩ ੧ - ੧੩੯) 
ਏਹ ਬਚਨ ਸੁਣ ਕੇ ਕਾਜ਼ੀ ਬਹੁਤ ਖਿਝਯਾ ਪਰ ਬਾਬੇ ਨਾਲ ਕੁਛ ਪੇਸ਼ ਨਾ ਗਈ ਤਾਂ ਹੱਥ ਜੋੜ ਖੜੋਤਾ। 
ਓਥੋਂ ਚੱਲ ਕੇ ਅਨੇਕ ਪੁਰਸ਼ਾਂ ਦਾ ਉਧਾਰ ਕਰਦੇ ਹੋਏ ਸੰਮਤ ੧੫੮੪ ਬਿਕ੍ਰਮੀ (ਕਪਾਲ ਮੋਚਨ) ਕਪਾਲ 

ਮੋਚਨ ਤੀਰਥ ਦਾ ਮੇਲਾ; ਜੋ ਕੱਤਕ ਦੀ ਪੁੰਨਯਾਂ ਨੂੰ ਹੁੰਦਾ ਹੈ, ਜਾ ਦੇਖਿਆ। ਏਥੇ ਭਗਤ, ਸੰਤ, 
ਅਵਧੂਤ, ਜੋਗੀ, ਸੰਨਯਾਸੀ, ਬੈਰਾਗੀ, ਬਹੁਤ 'ਕੱਠੇ ਹੋਏ ਤਾਂ ਬਾਬੇ ਜੀ ਨੇ ਸ਼ਬਦ ਬੋਲਿਆ: 
ਮਭ੧॥ 
ਨਾਵਣ ਚਲੇ ਤੀਰਥੀ ਮਨਿ ਖੋਟੈ ਤਨਿ ਚੋਰ ॥ 
ਇਕੁ ਭਾਉ ਲਥੀ ਨਾਤਿਆ ਦੁਇ ਭਾ ਚੜੀਅਸੁ ਹੋਰ ॥ 
ਬਾਹਰਿ ਧੋਤੀ ਤੂਮੜੀ ਅੰਦਰਿ ਵਿਸੁ ਨਿਕੋਰ ॥ 
ਸਾਧ ਭਲੇ ਅਣਨਾਤਿਆ ਚੋਰ ਸਿ ਚੋਰਾ ਚੋਰ ॥੨॥ 

(ਵਾਰ-ਸੂਹੀ, ਮ8 ੧ - ੭੮੯) 

ਏਹ ਸ਼ਬਦ ਸੁਣ ਕੇ ਸਭ ਸੰਤ ਖ਼ੁਸ਼ੀ ਹੋਏ। ਸੰਤਾਂ ਨੇ ਲੱਖਣ ਪੁੱਛੇ ਤਾਂ ਬਾਬੇ ਜੀ ਨੇ (ਰਤਨ ਮਾਲਾ) “ਰਤਨ 
ਮਾਲਾ” ਬਰਨਨ ਕੀਤੀ। ਓਸ ਵਿੱਚ ਸਭ ਪੁਕਾਰ ਦੇ ਸੰਤਾਂ ਦੇ ਲੱਖਣ ਦੱਸੇ ਹਨ। ਬਿਸਤਾਰ ਦੇ 
ਭੈ ਕਰ ਕੇ ਏਥੇ ਨਹੀਂ ਲਿਖੇ। 

ਓਥੋਂ ਦੇ ਪਾਂਡਯਾਂ ਨੇ ਤੀਰਥ ਮਹਾਤਮ ਦੱਸਯਾ ਕਿ ਜਦ ਬ੍ਰਹਮਾ ਨੇ ਸੁਰਸੂਹਤੀ ਨੂੰ ਦੇਖਣ ਵਾਸਤੇ ਪਹਿਲੇ 
ਚਾਰ ਮੂੰਹ ਬਣਾਏ ਫੇਰ ਓਹ ਆਕਾਸ਼ ਨੂੰ ਚੜੀ ਤਾਂ ਪੰਜਵਾਂ ਮੂੰਹ ਹੋਰ ਨਿਕਾਲ ਲੀਤਾ। ਏਸ 
ਅਨਯਾਇ ਪਰ ਗੁੱਸੇ ਹੋ ਕੇ ਸ਼ਿਵਜੀ ਨੇ ਹੱਥ ਮਾਰ ਕੇ ਬ੍ਰਹਮਾਂ ਦਾ ਸਿਰ ਤੋੜ ਸਿੱਟਿਆ। ਓਹ 
ਕਿਪਾਲੀ ਸ਼ਿਵਜੀ ਦੇ ਹੱਥ ਨੂੰ ਅਜੇਹਾ ਕਲੰਕ ਚੰਬੜੀ ਕਿ ਬਥੇਰੇ ਤੀਰਥ ਪਰਸੇ ਕਿਤੋਂ ਨਾ 
ਲੱਥੀ। ਜਾਂ ਏਥੇ ਨ੍ਹਾਤੇ ਤਾਂ ਸੁੱਧ ਹੋ ਗਏ। ਏਸੇ ਕਰ ਕੇ ਏਸ ਤੀਰਥ ਦਾ ਨਾਮ ਕਪਾਲ ਮੋਚਨ 
ਹੈ। ਏਥੇ ਇਸ਼ਨਾਨ ਦਾਨ ਕਰਨ ਵਾਲੇ ਪੁਰਸ਼ਾਂ ਦੇ ਸਭ ਕਲੰਕ, ਪਾਪ, ਦੂਰ ਹੋ ਜਾਂਦੇ ਹਨ। 
ਬਾਬਾ ਜੀ ਨੇ (ਕਪਾਲ ਮੋਚਨ ਦਾ-ਦ੍ਰਿਸ਼ਟਾਂਤ) ਆਖਯਾ, “ਏਸ ਕਹਾਣੀ ਦਾ ਮਤਲਬ ਏਹ ਨਹੀਂ ਜੋ 
ਤੁਸਾਂ ਸਮਝਿਆ ਹੈ। ਸੂਸੂਤੀ ਨਾਮ ਮਾਯਾ ਦਾ, ਬ੍ਰਹਮਾ ਨਾਮ ਰਜੋ ਗੁਣ ਪ੍ਰਧਾਨ ਕਾਮ ਦੇਵਤਾ। 
ਸ਼ਿਵਜੀ ਨੇ ਕਾਮਦੇਵ ਨੂੰ ਮਾਰਯਾ। ਹੰਕਾਰ ਦਾ ਕਲੰਕ ਲੱਗਾ। ਏਥੇ ਸਤਸੰਗ ਵਿੱਚ ਬੈਠਾ ਤਾਂ 
ਓਸ ਦਾ ਹੰਕਾਰ ਨਵਿਰਤ ਹੋਣੇ ਕਰ ਏਸ ਥਾਉ ਦਾ ਮਹਾਤਮ ਉਚਾਰਿਆ ਅਥਵਾ ਸ਼ਿਵ ਨਾਮ 
ਆਤਮਾ ਦਾ ਹੈ। ਆਤਮਾ ਨੂੰ ਕਾਮ ਦੇ ਸੰਬੰਧ ਕਰ ਕੇ ਕਲੰਕ ਅਵਿੱਦ ਆ ਕਪਾਲੀ ਲੱਗੀ ਹੋਈ 
ਸਤਸੰਗ ਰੂਪ ਤੀਰਥ ਵਿੱਚੋਂ ਦੂਰ ਹੋ ਜਾਂਦੀ ਹੈ। ਤੀਰਥਾਂ ਉੱਪਰ ਮਹਾਤਮਾਂ ਦਾ ਸਤਸੰਗ ਹੋਣੇ 
ਕਰ ਤੀਰਥਾਂ ਦਾ ਮਹਾਤਮ ਸ਼ਾਸਤ੍ਰਾਂ ਵਿੱਚ ਲਿਖਿਆ ਹੈ। ਤਾਂ ਤੇ ਸਤਸੰਗ ਰੂਪ ਤੀਰਥ ਵਿੱਚ 
ਪ੍ਰਵੇਸ਼ ਕਰਨਾ ਤੁਸਾਨੂੰ ਉਚਿੱਤ ਹੈ। ” 

ਬਾਬੇ ਜੀ ਦੇ ਬਚਨ ਸੁਣ ਕੇ ਬਹੁਤ ਲੋਕ ਸਤਸੰਗੀ ਹੋ ਗਏ। ਇੱਕ ਖਤ੍ਰੀ ਭਗਤ ਸੇਠ ਨੇ ਖਟ ਦਰਸ਼ਨ ਨੂੰ 
ਭੰਡਾਰਾ ਕੀਤਾ। ਪੰਗਤ ਲਾਉਣ ਦੇ ਸਮੇਂ ਓਸ ਦੇ ਘਰ ਬੇਟਾ ਪੈਦਾ ਹੋ ਪਿਆ। ਬ੍ਰਾਹਮਣਾਂ ਨੇ 

ਆਖਿਆ ਤੇਰੇ ਘਰ ਸੂਤਕ ਹੋਣ ਕਰ ਭੋਜਨ ਅਪਵਿੱਤਰ ਹੋ ਗਿਆ ਹੈ। ਸੋ ਅਸੀਂ ਨਹੀਂ ਛਕਦੇ। 
ਤਾਂ ਬਾਬੇ ਇਹ ਸਲੋਕ (ਸੂਤਕ ਖੰਡਨ) ਬੋਲਿਆ: 
ਸਲੋਕੁ ਮ8 ੧ ॥ 
ਜੇ ਕਰਿ ਸੂਤਕੁ ਮੰਨੀਐ ਸਭ ਤੈ ਸੂਤਕੁ ਹੋਇ ॥ 
ਗੋਹੇ ਅਤੈ ਲਕੜੀ ਅੰਦਰਿ ਕੀੜਾ ਹੋਇ ॥ 
ਜੇਤੇ ਦਾਣੇ ਅੰਨ ਕੇ ਜੀਆ ਬਾਝੁ ਨ ਕੋਇ ॥ 
ਪਹਿਲਾ ਪਾਣੀ ਜੀਉ ਹੈ ਜਿਤੁ ਹਰਿਆ ਸਭੁ ਕੋਇ ॥ 
ਸੂਤਕੁ ਕਿਉ ਕਰਿ ਰਖੀਐ ਸੂਤਕੁ ਪਵੈ ਰਸੋਇ ॥ 
ਨਾਨਕ ਸੂਤਕੁ ਏਵ ਨ ਉਤਰੈ ਗਿਆਨੁ ਉਤਾਰੇ ਧੋਇ ॥੧॥ 
ਮਭ੧॥ 
ਮਨ ਕਾ ਸੂਤਕੁ ਲੋਭੁ ਹੈ ਜਿਹਵਾ ਸੂਤਕੁ ਕੂੜੁ ॥ 
ਅਖੀ ਸੂਤਕੁ ਵੇਖਣਾ ਪਰ ਤ੍ਰਿਅ ਪਰ ਧਨ ਰੂਪੁ ॥ 
ਕੰਨੀ ਸੂਤਕੁ ਕੰਨਿ ਪੈ ਲਾਇਤਬਾਰੀ ਖਾਹਿ ॥ 
ਨਾਨਕ ਹੰਸਾ ਆਦਮੀ ਬਧੇ ਜਮ ਪੁਰਿ ਜਾਹਿ ॥੨॥ 
ਮਭ੧॥ 
ਸਭੋ ਸੂਤਕੁ ਭਰਮੁ ਹੈ ਦੂਜੈ ਲਗੈ ਜਾਇ ॥ 
ਜੰਮਣੁ ਮਰਣਾ ਹੁਕਮੁ ਹੈ ਭਾਣੈ ਆਵੈ ਜਾਇ ॥ 
ਖਾਣਾ ਪੀਣਾ ਪਵਿਤ੍ਰ ਹੈ ਦਿਤੋਨੁ ਰਿਜਕੁ ਸੰਬਾਹਿ ॥ 
ਨਾਨਕ ਜਿਨੀ ਗੁਰਮੁਖਿ ਬੁਝਿਆ ਤਿਨਾ ਸੂਤਕੁ ਨਾਹਿ ॥੩॥ 
(ਵਾਰ-ਆਸਾ, ਮ੩ ੧ - ੪੭੨) 
“ਭਾਈ ਪੰਡਿਤੋ ! ਜੇਕਰ ਤੁਸੀਂ ਏਸ ਤਰ੍ਹਾਂ ਸੂਤਕ ਪਾਤਕ ਮੰਨੌਂਗੇ ਤਾਂ ਤੁਸੀਂ ਕਦੇ ਭੀ ਪਵਿਤ੍ਰ ਨਹੀਂ ਹੋ 
ਸਕੋਗੇ ਕਿਉਂਕਿ ਲੱਕੜੀਆਂ ਗੋਹਿਆਂ ਵਿੱਚ ਅਨੇਕ ਜੀਉ ਹਰ ਰੋਜ਼ ਮਰਦੇ ਹਨ ਤੇ ਦਾਣੇ ਦਾਣੇ 
ਵਿੱਚ ਜੀਉ ਹੈ। ਤਾਂ ਤੇ ਜਦ ਤੁਸੀਂ ਏਸ ਸੂਤਕ ਪਾਤਕ ਤੋਂ ਬਚ ਨਹੀਂ ਸਕਦੇ ਤਾਂ ਜੰਮਣਾ 
ਮਰਣਾਂ ਪ੍ਰਮੇਸ਼ਰ ਦੇ ਹੁਕਮ ਵਿੱਚ ਮੰਨ ਕੇ ਓਸ ਦਾ ਦਿੱਤਾ ਹੋਯਾ ਰਿਜ਼ਕ ਛਕ ਲੈਣਾ ਚਾਹੀਏ। 
ਬਿਨਾਂ ਗਿਆਨ ਵਿਚਾਰ ਦੇ ਹੋਰ ਕਿਸੇ ਪ੍ਰਕਾਰ ਸੂਤਕ ਪਾਤਕ ਦੂਰ ਨਹੀਂ ਹੁੰਦਾ। ਏਹ ਬਚਨ 
ਸੁਣ ਕੇ ਸੇਠਾਂ ਨੇ ਗ਼ਰੀਬਾਂ ਨੂੰ ਭੋਜਨ ਛਕਾਉਣਾ ਆਰੰਭ ਕਰ ਦਿੱਤਾ। ਓੜਕ ਬ੍ਰਾਹਮਣ ਭੀ ਖਾਣ 
ਆ ਲਗੇ। 

ਕਰਤਾਰ ਪੁਰ ਪ੍ਰਵੇਸ਼ 

ਏਸੇ ਤਰ੍ਹਾਂ ਹੋਰ ਅਨੇਕ ਪ੍ਰਕਾਰ ਦੇ ਬ੍ਰਾਹਮਣਾਂ ਦੇ ਜਾਲ ਵਿੱਚੋਂ ਸਿੱਖਾਂ ਨੂੰ ਕੱਢਦੇ ਹੋਏ ਗੁਰੂ ਜੀ ਮੁੜ 
ਕਰਤਾਰਪੁਰ ਆ ਪਹੁੰਚੇ ਅਤੇ ਫੇਰ ਕਿਤੇ ਨਾ ਗਏ। ਰਾਤ ਦਿਨ ਸਤਸੰਗ ਦੀ ਰੰਗਣ ਚੜ੍ਹਾ 
ਰੱਖੀ। ਬੇਸ਼ੁਮਾਰ ਹਿੰਦੂ ਮੁਸਲਮਾਨ ਰੰਗੇ ਗਏ। 

ਇੱਕ ਦਿਨ ਗੁਰੂ ਜੀ ਭਾਈ ਬਾਲੇ ਸਮੇਤ ਜੰਗਲ ਵਿੱਚ ਗਏ ਤਾਂ ਇੱਕ ਬਾਲਕ ਬੂੜਾ (ਭਾਈ ਬੂੜਾ-ਬੁੱਢਾ) 
ਨਾਮ ਗੋਤ ਰਧਾਵਾ ਡੱਲੇ ਪਿੰਡ ਦਾ ਬੱਕਰੀਆਂ ਚਾਰਦਾ ਹੋਇਆ ਮਿਲਿਆ। ਓਸ ਨੇ ਆ ਕੇ 
ਮੱਥਾ ਟੇਕਿਆ ਤੇ ਆਖਿਆ, “ਜੀ! ਮੇਰਾ ਉਧਾਰ ਕਰੋਂ।” ਬਾਬੇ ਜੀ ਨੇ ਪੁੱਛਯਾ, “ਤੈਨੂੰ ਕੀ 
ਦੁੱਖ ਹੈ? ਤੂੰ ਤਾਂ ਅਜੇ ਬਾਲਕ ਹੈਂ?” ਓਨ ਆਖਿਆ ਜੀ ਮੁਗਲਾਂ ਦੀ ਫੌਜ ਨੇ ਸਾਡੇ ਪਿੰਡ ਦੀ 
ਕੱਚੀ ਪੱਕੀ ਸਭ ਖੇਤੀ ਕੱਟ ਖੜੀ ਹੈ। ਮੈਨੂੰ ਖ਼ਿਆਲ ਆਯਾ ਕਿ ਜਦ ਏਹਨਾਂ ਨੂੰ ਕੋਈ ਨਹੀਂ 
ਰੋਕ ਸਕਿਆ ਤਾਂ ਜਮ ਜੋ ਏਦੂੰ ਭੀ ਜ਼ੋਰ ਵਾਲਾ ਹੈ, ਓਸ ਨੂੰ ਕੌਣ ਰੋਕੇਗਾ? ਤੇ ਏਹਨਾਂ ਵਾਂਗੂੰ 
ਜਦੋਂ ਓਸ ਦਾ ਜੀ ਕਰੇਗਾ ਬਾਲਕ ਜੁਆਨ ਸਭ ਨੂੰ ਬੰਨ੍ਹ ਕੇ ਲੈ ਜਾਏਗਾ। ਤੇ ਮੈਂ ਸੁਣਿਆ ਹੈ 
ਕਿ ਸੰਤ ਕਾਲ ਤੋਂ ਬਚਾ ਲੈਂਦੇ ਹਨ। ਏਸ ਲਈ ਆਪ ਦੀ ਸ਼ਰਣ ਆਯਾ ਹਾਂ।” ਗੁਰੂ ਜੀ ਥੋਲੇ, 
“ਨਿੱਕਿਆ! ਤੂੰ ਤਾਂ ਕੋਈ ਬੁੱਢਾ ਹੈਂ ਜੋ ਬੁਢਿਆਂ ਵਰਗੀਆਂ ਗੱਲਾਂ ਕਰਦਾ ਹੈਂ” ਓਸ ਦਿਨ ਤੋਂ 
ਓਸ ਦਾ ਨਾਮ ਬੁੱਢਾ ਪੈ ਗਿਆ। ਬਾਬੇ ਜੀ ਦੇ ਸਤਸੰਗ ਕਰ ਕੇ ਓਸ ਦੇ ਕਪਾਟ ਖੁੱਲ੍ਹ ਗਏ। 
ਆਤਮ ਗਯਾਨ ਹੋ ਗਿਆ। ਬਾਬੇ ਜੀ ਨੇ ਆਖਿਆ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰ ਕੇ ਈਸ਼ਰ ਦਾ 
ਧਿਆਨ ਕੀਤਾ ਕਰੋ। ਬਾਬਾ ਬੁੱਢਾ ਬੋਲਿਆ, “ਆਪ ਦੀ ਕ੍ਰਿਪਾ ਨਾਲ ਜਦ ਮੇਰੀ ਅਵਿੱਦਿਆ 
ਸੈਲ ਦੂਰ ਹੋ ਚੁੱਕੀ, ਜਨਮ ਜਨਮ ਦੇ ਕਲੇਸ਼ ਮਿਟ ਗਏ ਤਾਂ ਹੁਣ ਇਸ਼ਨਾਨ ਆਦਿਕ ਸਾਧਨ 
ਕਿਸ ਕੰਮ?” ਬਾਬੇ ਜੀ ਨੇ ਆਖਯਾ, “ਤੈਨੂੰ ਦੇਖ ਕੇ ਹੋਰ ਲੋਗਾਂ ਨੂੰ ਸ਼ੁਭ ਆਚਰਨ ਕਰਨ ਦੀ 
ਰੁਚੀ ਹੋਵੇਗੀ।” ਤਦ ਉਨ੍ਹਾਂ ਦਾ ਉਧਾਰ ਹੋਵੇਗਾ। ਤਦੋਂ ਤੋਂ ਬੁੱਢਾ ਜੀ ਹਮੇਸ਼ ਗੁਰੂ ਸਾਹਿਬ ਪਾਸ 
ਛੇਵੇਂ ਗੁਰੂ ਸਾਹਿਬ ਜੀ ਤੱਕ ਰਹੇ। ਉਸ ਦਾ ਆਦਰ ਮਾਣ ਪੰਜੇ ਗੁਰੂ ਰੱਖਦੇ ਰਹੇ। 

ਏਸੇ ਪ੍ਰਕਾਰ ਇੱਕ ਹੋਰ ਨੀਂਗਰ (ਤਰੂ ਪੋਪਟ) ਤਾਰੂ ਪੋਪਟ ਨੇ ਆ ਕੇ ਬੇਨਤੀ ਕੀਤੀ, “ਜੀ! ਮੇਰੀ ਮਾਂ 
ਉਪਜਿਆ ਕਿ ਮੈਂ`_ਸਾਰੇ ਟੱਬਰ ਵਿੱਚ ਛੋਟਾ ਹਾਂ। ਕਿਤੇ ਮੈਨੂੰ ਹੀ ਪਹਿਲਾਂ ਕਾਲ ਨਾ ਖਾ 
ਜਾਏ। ” ਬਾਬੇ ਜੀ ਨੇ ਓਸ ਨੂੰ ਆਤਮਕ ਗਯਾਨ ਦੇ ਕੇ ਨਿਰਭੈ ਕੀਤਾ। 

ਏਸੇ ਸਮੇਂ ਗੁਰੂ ਸਾਹਿਬ ਜੀ ਦੀ ਸੇਵਾ ਵਿੱਚ ਗੁਰੂ ਅੰਗਦ ਜੀ ਆਏ। (ਜਿਨ੍ਹਾਂ ਦੀ ਕਥਾ ਉਨ੍ਹਾਂ ਦੇ ਪ੍ਰਸੰਗ 
ਵਿੱਚ ਦਿਖਾਵਾਂਗੇ) ਉਨ੍ਹਾਂ ਨੇ ਤੇਰਾਂ ਬਰਸ ਮਨੋ ਤਨੋਂ ਸੇਵਾ ਕਰ ਕੇ ਗੁਰਿਆਈ ਤੇ ਬ੍ਰਹਮਗਯਾਨ 
ਦਾ ਮੇਵਾ ਪਾਇਆ। ਹੋਰ ਭਾਈ ਮੂਲਚੰਦ ਸਣਖੱਤ੍ਰਾ, ਪ੍ਰਿਥੀਮੱਲ, ਭਾਈ ਲਾਲੋ, ਭਾਈ ਕਾਲਾ, 
ਬਾਲਾ ਆਦਿਕ ਬਹੁਤ ਪ੍ਰੇਮੀਆਂ ਦੀ ਭੀੜ ਭਾੜ ਬਣੀ ਰਹੇ। 

ਇਕ ਦਿਨ ਕੰਨ ਪਾਟੇ ਫ਼ਕੀਰਾਂ ਦੀ ਜਮਾਤ (ਡੇਢ ਕੁ ਸੌ ਫ਼ਕੀਰ) ਰੋਟੀ ਦਾ ਵਕਤ ਟਾਲ ਕੇ ਆਈ। 
ਬਾਬੇ ਜੀ ਨੇ ਲਾਂਗਰੀਆਂ ਨੂੰ ਪੁੱਛਿਆ ਤਾਂ ਉਨ੍ਹਾਂ ਆਖਿਆ, “ਜੀ! ਭੰਡਾਰੇ ਵਿੱਚ ਤਾਂ ਅੱਜ 
ਕਾਈ ਚੀਜ਼ ਨਹੀਂ1” ਤਾਂ ਬਾਬੇ ਜੀ ਨੇ ਭਾਈ ਕਮਲੀਏ ਨੂੰ ਆਖਿਆ ਕਿ ਚੋਣੀ ਨੂੰ ਪੁੱਛੋ ਜੋ 
ਘਰ ਵਿੱਚ ਕੁਛ ਪਦਾਰਸ਼ ਹੈ? ਉਨ੍ਹਾਂ ਨੂੰ ਪੰਜ ਪੁਸ਼ਾਦੇ ਲੰਗਰੋਂ ਰੋਜ਼ ਜਾਂਦੇ ਹੁੰਦੇ ਸੇ, ਓਹ ਅਜੇ 
ਛਕੇ ਨਹੀਂ' ਸੀ। ਸ੍ਰੀ (ਸ੍ਰੀ ਸੁਲੱਖਣੀ ਜੀ ਦੀ ਉਦਾਰਤਾ) ਸੁਲੱਖਣੀ ਜੀ ਨੇ ਆਖਿਆ, “ਬਹੁਤ ਕੁਛ 
ਹੈ।” ਅੰਦਰੋਂ ਘਿਉ ਤੇ ਖੰਡ ਮਿਲਾ ਕੇ ਗੁਰੂ ਪਰਮੇਸ਼ੂਰ ਦਾ ਧਜਾਨ ਧਰ ਕੇ “ਪੰਚ ਪਰਵਾਨ 
ਪੰਚ ਪ੍ਰਧਾਨ” ਏਹ ਤੁਕ ਪੜ੍ਹਦੀ ਗਈ ਤੇ ਚੁੰਗਲ ਭਰ ਭਰ ਮਿੱਠੇ ਘੀ ਦਾ, ਦੋ ਦੋ ਪ੍ਰਸ਼ਾਦੇ ਸਭ 
ਨੂੰ ਦਿੰਦੀ ਗਈ। ਸਾਰੀ ਜਮਾਤ ਤ੍ਰਿਪਤ ਹੋ ਗਈ ਪਰ ਇੱਕ ਸਿੱਧ ਛਕਣੋਂ ਨਾ ਹਟਿਆ ਅਤੇ 
ਰਿੱਧੀ ਭੀ ਨਾ ਮੁੱਕੀ। ਏਹ ਕੌਤਕ ਦੇਖ ਕੇ ਸਿੱਧ ਸਾਧ ਅਚਰਜ ਹੋ ਰਹੇ। ਓੜਕ ਸ੍ਰੀ ਮਾਤਾ ਜੀ 


ਅਸ ਐ.ਉ/ਤੈਪ। 006 9੬7੧ਪੰਟ 900੬ 9 ਮਧ ਨਨ (ਰਨ 88006) ਗਰਮ? ਹਾਕਮ 06020 


[258] ਤਵਾਰੀਖ ਗੁਰੂ ਖਾਲਸਾ ਪਾ ੧ ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਨੇ ਆਪ ਇੱਕ ਪੁਸ਼ਾਦਾ ਓਸ ਅੱਗੇ ਰੱਖ ਕੇ ਆਖਿਆ, “ਲੈ ਪੁੱਤ ! ਰੱਜ ਲੈ।” ਓਹ ਪ੍ਰਸ਼ਾਦਾ 
ਓਸ ਤੋਂ ਨਾ ਛਕਿਆ ਗਿਆ, ਜਿਸ ਪੁਰ ਖ਼ੁਸ਼ੀ ਹੋ ਕੇ ਗੁਰੂ ਜੀ ਨੇ ਵਰ ਦਿੱਤਾ, “ਚੋਣੀਏ ! 
ਤੇਰੀ ਸੰਤਾਨ ਬੇਅੰਤ ਹੋਵੇਗੀ। ਸੋ ਹੁਣ ਇੱਕ ਲਖਮੀ ਚੰਦ ਦੀ ਸੰਤਾਨ ਹੀ ਸੱਤ ਹਜ਼ਾਰ ਤੋਂ 
ਉੱਪਰ ਹੈ। ਏਹ ਸਾਖੀ ਲਿਖੀ ਹੋਈ ਤਾਂ ਕਿਤੇ ਨਹੀਂ ਦੇਖੀ ਪਰੰਤੂ ਨੌਰੰਗ ਸਿੰਘ ਬੇਦੀ ਦੀ 
ਜ਼ਬਾਨੀ ਸੁਣੀ ਹੈ। 

ਉਨ੍ਹਾਂ ਜੋਗੀਆਂ ਨੇ ਬਾਬੇ ਜੀ ਨੂੰ ਪੁਛਿਆ, “ਪ੍ਰਮੇਸ਼ਰ ਕੈਸੇ ਪ੍ਰਾਪਤਿ ਹੋਵੇ?” ਤਾਂ ਬਾਬੇ ਜੀ ਨੇ ਆਖਿਆ, 
“ਪਹਿਲੇ ਸਤਿਗੁਰੂ ਦੀ ਪਛਾਣ ਕਰਨੀ। ਜਿਸ ਨੂੰ ਸੰਤ ਭਗਤ ਸਲਾਹੁਣ, ਓਸ ਤੋ' ਉਪਦੇਸ਼ ਲੈ 
ਕੇ ਮਨ ਨੂੰ ਪ੍ਰਮੇਸ਼ਰ ਦੇ ਧਸਾਨ ਵਿੱਚ ਜੋੜਨਾਂ ਤੇ ਮਾਇਕ ਪਦਾਰਥਾਂ ਵਲੋਂ ਤੋੜਨਾ। ਆਤਮਾ 
ਪ੍ਰਮਾਤਮਾਂ ਨੂੰ ਇੱਕ ਕਰ ਜਾਨਣਾ, ਸਭ ਨੂੰ ਪ੍ਰਮੇਸ਼ੂਰ ਦਾ ਰੂਪ ਦੇਖਣਾ, ਭੁੱਖੇ ਨੰਗੇ ਨੂੰ ਛਾਦਨ 
ਭੋਜਨ ਦੇਣਾ, ਸਤ ਸੰਤੋਖ ਦਯਾ ਵੈਰਾਗ ਬਿਬੇਕ ਸਤਸੰਗ ਵਿੱਚ ਰਹਿਣਾ। ਏਸ ਰੀਤ ਬਰਤਣੇ 
ਕਰ ਪ੍ਰਮੇਸ਼ਰ ਮਿਲ ਜਾਂਦਾ ਹੈ।” ਏਹ ਬਚਨ ਸੁਣ ਕੇ ਸਭ ਸੰਤ ਪ੍ਰਸੰਨ ਹੋਇ ਗਏ। 

ਏਸੇ ਪਰਕਾਰ ਓਸ ਸਮੇਂ ਸੰਨਯਾਸੀਆਂ ਤੇ ਬੈਰਾਗੀਆਂ ਦੀਆਂ ਜਮਾਤਾਂ; ਜੋ ਸੌ ਸੋ, ਦੋ ਦੋ ਸੌ, ਘੋੜੇ ਹਾਥੀ 
ਉਠ ਲੈ ਕੇ ਲਸ਼ਕਰਾਂ ਦੇ ਲਸ਼ਕਰ ਬਹੁਤ ਫਿਰਦੇ ਹੁੰਦੇ ਸੇ, ਕਦੇ ਕੋਈ, ਕਦੇ ਕੋਈ ਜਮਾਤ ਬਾਬੇ 
ਦੀ ਮਹਿਮਾ ਸੁਣ ਕੇ ਕਰਤਾਰਪੁਰ ਆਈ ਰਹਿੰਦੀ ਸੀ ਤੇ ਬਾਬੇ ਜੀ ਦੇ ਭੰਡਾਰੇ ਵਿੱਚੋਂ ਭੋਜਨ 
ਬਾਂਛਤ ਛਕਦੀ ਰਹਿੰਦੀ ਸੀ। ਗ਼ਰੀਬ ਲੋਕ ਦਰਵਾਜੇ ਤੇ ਬੈਠੇ ਰਹਿਣ, ਨਿਰਾਸਾ ਕੋਈ ਨਾ 
ਜਾਵੇ। ਭਾਵੇਂ ਸਿੱਖ ਸੇਵਕ ਬਾਬੇ ਦੀ ਸੇਵਾ ਬਹੁਤ ਕਰਦੇ ਸੇ, ਪਰ ਬਾਬਾ ਜੀ ਖੇਤੀ ਬਹੁਤ 
ਕਰਾਉਂਦੇ ਰਹੇ। ਨਾਰੋਵਾਲ, ਦੋਦੇ ਆਦਿਕ ਪਿੰਡਾਂ ਦੇ ਜ਼ਿਮੀਦਾਰ ਵਾਹੀ ਕਰਦੇ ਸੇ। ਕਰੋੜੀ ਮੱਲ 
ਖੱਤਰੀ ਨੇ; ਜੋ ਓਸ ਸਮੇਂ ਓਥੋਂ ਦਾ ਮੁਹਾਲ ਵਾਲਾ ਸੀ ਤੇ ਕਲਾਨੌਰ ਰਿਹਾ ਕਰਦਾ ਸੀ, ਬਾਬੇ ਜੀ 
ਦੇ ਪਰਚੇ ਤੇ ਲੰਗਰ ਚੱਲਦਾ ਦੇਖ ਕੇ ਪਿੰਡ ਦਾ ਮਾਮਲਾ ਸੂਬੇ ਲਾਹੌਰ ਤੋ' ਮਾਫ਼ ਕਰਾ ਦਿੱਤਾ। 
ਗੁਰੂ ਜੀ ਦੀ ਕ੍ਰਿਪਾ ਨਾਲ ਸਾਰੇ ਦੇਸ ਦਾ ਸੁਧਾਰ ਹੋਇਆ। ਬਾਰਾਂ ਤੇਰਾਂ ਬਰਸ ਕਰਤਾਰਪੁਰ 
ਬੈਠ ਕੇ ਧਰਮ ਦਾ ਪੁਚਾਰ ਅਤੇ ਅਧਰਮ ਦਾ ਪਰਹਾਰ ਕੀਤਾ। ਆਪਣੇ ਸੇਵਕਾਂ ਪੁਤ੍ਰਾਂ ਵਿੱਚੋਂ 
ਅਨੇਕ ਪ੍ਰਕਾਰ ਦੇ ਤਾਉ (ਕਸੌਟੀ) ਦੇ ਕੇ ਕਸੌਟੀ ਉੱਤੇ ਸੋਨਾ ਲਾ ਕੇ ਪਰਖਣ ਵਾਂਗੂੰ ਜਦ ਸਰਬ 
ਪ੍ਰਕਾਰ ਚੰਗੀ ਤਰ੍ਹਾਂ ਲਹਿਣੇ ਜੀ ਨੂੰ ਗੁਰਿਆਈ ਦੇ ਲਾਇਕ ਪਰਖ ਲੀਤਾ ਤਾਂ ਅਤਿ ਪ੍ਰਸੰਨਯ ਹੋਂ 
ਕੇ ਗਲੱਫੜੀ ਵਿੱਚ ਲੈ ਕੇ ਅੰਗਦ ਨਾਮ ਰੱਖਿਆ ਅਤੇ ਗੱਦੀ ਗੁਰਿਆਈ ਦੀ ਦੇ ਕੇ ਸਭ ਸੰਗਤ 
ਤੋਂ ਮੱਥਾ ਟਿਕਾ ਦਿੱਤਾ। ਏਸ ਬਾਤ ਪਰ ਪੁੱਤ੍ਹ ਨਰਾਜ਼ ਹੋਏ ਅਤੇ ਸ੍ਰੀ ਸੁਲੱਖਣੀ ਜੀ ਨੇ ਭੀ ਬਹੁਤ 
ਅਰਜ਼ੋਈਆਂ ਕਰ ਕੇ ਆਖਿਆ, “ਪੁਤ੍ਰ ਨੂੰ ਛੱਡ ਕੇ ਦੂਸਰੇ ਨੂੰ ਗੁਰਿਆਈ ਬਖ਼ਸ਼ ਦਿੱਤੀ ਏਹ 
ਗੱਲ ਚੱਗੀ ਨਹੀਂ। ” ਗੁਰੂ ਜੀ ਬੋਲੇ, “ਚੋਣੀਏ ! ਤੂੰ ਪੁਤ੍ਰਾਂ ਨੂੰ ਆਖਦੀ ਹੈਂ। ਏਹ ਚੀਜ਼ ਸੇਵਕ 
ਦੀ ਹੈ ਮਰੂਸੀ ਨਹੀਂ। ਪੁੱਤੂ ਏਸ ਲਾਇਕ ਨਹੀਂ। ਜੇ ਹੁੰਦੇ ਤਾਂ ਏਹੋ ਮਾਲਕ ਸੇ। ਏਹ 
ਗੁਰਿਆਈ ਦਾ ਕੰਮ ਬੜਾ ਔਖਾ ਹੈ, ਏਨ੍ਹਾਂ ਦੇ ਚੁੱਕਣ ਦਾ ਨਹੀਂ। 

ਫੇਰ ਸੁਲੱਖਣੀ ਜੀ ਬੋਲੀ, “ਕਿਉਂ ਨਹੀਂ? ਏਹ ਤੁਹਾਡੇ ਪੁੱਤਰ ਲਾਇਕ ਹਨ। ” ਗੁਰੂ ਜੀ ਨੇ ਆਖਿਆ, 
“ਭਲੀ ਹੋਈ। ਜੇ ਚੁੱਕਣ ਜੋਗੇ ਹਨ ਤਾਂ ਚੁੱਕ ਲੈਣ। ਏਹ ਕਹਿ ਕੇ ਬਾਬੇ ਜੀ ਨੇ ਇੱਕ ਗੋਦੜਾ 
(ਗੁਰਤਾ ਦਾ ਭਾਰਾਪਨ। ਮੈਦਾਨ ਵਿੱਚ ਰਖਵਾ ਦਿੱਤਾ ਤੇ ਆਖਿਆ, “ਏਹ ਗੁਰਿਆਈ ਹੈ। ਜਿਸ 
ਵਿੱਚ ਸ਼ਕਤੀ ਹੈ ਚੁੱਕ ਲਓ। ” ਸਿਰੀ ਚੰਦ ਜੀ ਨੇ ਛੇਤੀ ਨਾਲ ਉੱਠ ਕੇ ਹੱਥ ਤਾਂ ਜਾ ਪਾਇਆ 
ਪਰ ਗੋਦੜੇ ਦਾ ਇੱਕ ਪੱਲਾ ਭੀ ਨਾ ਚੁੱਕ ਸਕਿਆ। ਫੇਰ ਲੱਖਮੀ ਚੰਦ ਭੀ ਗਿਆ ਤੇ ਦੋਵੇਂ ਰਲ 
ਕੇ ਚੁੱਕ ਰਹੇ ਤਾਂ ਭੀ ਨਾ ਚੁੱਕ ਸਕੇ। ਜਦ ਓਹ ਸ਼ਰਮਿੰਦੇ ਹੋ ਕੇ ਹਟ ਬੈਠੇ ਤਾਂ ਜੇਹੜੇ ਬਾਬੇ ਬੁੱਢੇ 
ਤੇ ਅਜਿੱਤੇ ਜੇਹੇ ਆਪਣੇ ਆਪ ਨੂੰ ਸਭ ਤਰ੍ਹਾਂ ਲਾਇਕ ਅਜ਼ਮਤ ਅਕਲ ਦੇ ਧਨੀ ਮੰਨੀ ਬੈਠੇ ਸੇ 
ਅਤੇ ਮਨੋ ਮਨ ਗੁਰਿਆਈ ਚਾਹੁੰਦੇ ਸੇ, ਓਹਨਾਂ ਨੂੰ ਭੀ ਆਗਿਆ ਹੋਈ ਕਿ ਤੁਸੀਂ ਚੁੱਕੋ। 
ਓੜਕ ਇੱਕ ਪੱਲਾ ਬਾਬੇ ਬੁੱਢੇ ਨੇ ਚੁਕਿਆ। ਹੋਰ ਕਿਸੇ ਤੋਂ ਨਾ ਹਿੱਲਿਆ। ਜਿਸ ਤਰ੍ਹਾਂ ਜਨਕ 
ਪੁਰ ਵਿੱਚ ਧਨਖ ਤੋੜਨ ਸਮੇਂ ਸਭ ਰਾਜੇ ਹੰਕਾਰੀ ਛੋਹ ਛੋਹ ਕੇ ਸ਼ਰਮਿੰਦੇ ਹੋਏ ਸੇ, ਓਹ ਦਸਾ 

ਗੋਦੜੇ ਨੇ ਕੀਤੀ। ਗੁਰਿਆਈ ਦਾ ਦਾਵਾ ਕਰਨ ਵਾਲੇ ਜਦ ਲੱਜਯਾਵਾਨ ਹੋ ਕੇ ਹੇਠਾਂ ਮੂੰਹ ਕਰ 
ਬੈਠੇ ਤਾਂ ਬਾਬੇ ਜੀ ਦੇ ਹੁਕਮ ਨਾਲ ਅੰਗਦ ਜੀ ਨੇ ਸਹਿਜੇ ਹੀ ਗੋਦੜਾ ਉਠਾ ਕੇ ਆਪਣੇ ਉੱਪਰ 
ਲੈ ਲਿਆ। ਏਸ ਵੇਲੇ ਗੁਰੂ ਜੀ ਨੇ ਬਚਨ ਕੀਤਾ ਕਿ ਭਾਈ ਬੁੱਢੇ ਦੇ ਘਰ ਕੁਛ ਦਿਨ 
ਗੁਰਿਆਈ ਦੀ ਸ਼ਾਖ ਰਹੇਗੀ। 

ਹੁਣ ਜਦ ਹੋਰ ਕੋਈ ਬਹਾਨਾਂ ਗੁਰੂ ਜੀ ਦੇ ਪੁਤ੍ਰਾਂ ਨੂੰ ਗੁਰਿਆਈ ਦੇ ਮੰਗਣ ਦਾ ਨਾ ਰਿਹਾ ਤਦ ਗੁਰੂ 
ਅੰਗਦ ਜੀ ਨੂੰ ਮਾਰ ਕੁੱਟ ਕੇ ਕਰਤਾਰਪੁਰੋਂ ਕੱਢ ਦੇਣ ਦੇ ਮਨਸੂਬੇ ਕਰਨ ਲੱਗ ਪਏ। ਫੇਰ ਭੀ 
ਬਾਬੇ ਜੀ ਨੇ ਕਿਰਪਾ ਕੀਤੀ ਤੇ ਆਖਿਆ, ਏਹ ਚੀਜ਼ ਸੇਵਾ ਦੀ ਹੈ। ਤੁਸੀਂ ਦਾਵਾ ਛੱਡ 
ਦਿਓ। ਤੁਹਾਡੀ ਜ਼ਬਾਨ ਪਰ ਰਿੱਧੀ ਸਿੱਧੀ ਰਹੇਗੀ।” ਏਸ ਪਰ ਭੀ ਧੀਰਜ ਨਾ ਕੀਤਾ। ਸਿਰੀ 
ਚੰਦ ਤਾਂ ਰੁੱਸ ਕੇ ਗਾਲ੍ਹੀਆਂ ਕੱਢਦਾ ਹੋਯਾ ਆਪਣੇ ਸਿਰ ਵਿੱਚ ਬਿਕੂਤੀ ਪਾ ਕੇ ਪਿੰਡੋਂ ਬਾਹਰ 
ਇੱਕ ਟਾਹਲੀ ਦੇ ਹੇਠ ਜਾ ਬੈਠਾ ਤੇ ਲਖਮੀ ਚੰਦ ਵਿਰੋਧ ਕਰਨੋਂ ਨਾ ਹਟਿਆ ਤਾਂ ਬਾਬੇ ਜੀ ਨੇ 
ਅੰਗਦ ਜੀ ਨੂੰ ਹੁਕਮ ਦਿੱਤਾ, “ਪੁਰਖਾ! ਤੂੰ ਖਡੂਰ ਨਿਹਾਲੇ ਜੱਟ ਦੇ ਘਰ ਜਾ ਰਹੋ।” ਓਥੇ 
ਨਾਮ ਜਪਾ, ਲੋਕਾਂ ਦਾ ਉਧਾਰ ਕਰ। ਅਸੀਂ ਭੀ ਛੇਤੀ ਆਵਾਂਗੇ। ” ਬਾਬੇ ਜੀ ਦਾ ਹੁਕਮ ਮੰਨ ਕੇ 
ਗੁਰੂ ਅੰਗਦ ਜੀ ਖਡੂਰ ਜਾ ਰਹੇ। 

ਗੁਰੂ ਨਾਨਕ ਜੀ ਭੀ (ਪੁਤ੍ਰਾਂ ਦੇ ਆਗਿਆਕਾਰੀ ਨਾ ਹੋਣ ਕਰ ਕੇ) ਕਰਤਾਰਪੁਰੋਂ ਉਦਾਸ ਹੋ ਕੇ ਜੰਗਲ 
ਵਿੱਚ ਜਾ ਬੈਠੇ ਤੇ ਹੁਕਮ ਦਿੱਤਾ ਕਿ ਸਾਡੇ ਪਾਸ ਕੋਈ ਨਾ ਆਵੇ ਬਲਕਿ ਭਾਈ ਬੁੱਢਾ, ਬੂੜਾ 
ਕਲਾਲ, ਧੀਰੂ ਨਾਈ, ਅਜਿੱਤਾ ਰੰਧਾਵਾ, ਏਹ ਜੋ ਸਿਦਕੀ ਸਿੱਖ ਹਰ ਵੇਲੇ ਪਾਸ ਰਹਿਣ ਵਾਲੇ 
ਸੇ, ਏਹ ਭੀ ਸਭ ਵਿਦਾ ਕਰ ਦਿੱਤੇ। ਭਾਈ ਬਾਲੇ ਨੂੰ ਪਹਿਲੇ ਹੀ ਤੋਰ ਛੱਡਿਆ ਸੀ। ਓਹ 
ਅਪਨੇ ਪਿੰਡ ਧਾਲੇ ਨੁਸ਼ੈਹਰੇ; ਜਿੱਥੇ ਹੁਣ ਓਸ ਦੀ ਸੰਤਾਨ ਹੈ, ਜਾ ਰਿਹਾ ਸੀ। ਸਿਰਫ ਇੱਕ 
ਕਮਲੀਆ ਬਾਬੇ ਜੀ ਦੇ ਪਾਸ ਜਾਯਾ ਕਰਦਾ, ਹੋਰ ਸਭ ਬੰਦ ਸੇ। ਏਸੇ ਤਰ੍ਹਾਂ ਕਈ ਦਿਨ ਜੰਗਲ 
ਵਿੱਚ ਰਾਵੀ ਕਿਨਾਰੇ ਰਹੇ। ਦੌਦੇ ਪਿੰਡ ਦੀ ਇੱਕ ਮਾਈ; ਜਿਸ ਨੂੰ ਪਰਮੇਸ਼ਰ ਦੇ ਮਿਲਨ ਦਾ 
ਸ਼ੌਕ ਸੀ, ਸੇਵਾ ਕਰਦੀ ਰਹੀ। ਫੇਰ ਪੱਖੋਕੇ ਪਿੰਡ ਸਾਧਾਰਨ ਨਾਮੀ ਸਿੱਖ ਦੇ ਘਰ ਜਾ ਡੇਰਾ 
ਲਾਇਆ ਅਰ ਹੁਕਮ ਕੀਤਾ ਕਿ ਕਿਸੇ ਨੂੰ ਸਾਡੇ ਏਥੇ ਆਉਣ ਦਾ ਹਾਲ ਨਹੀਂ ਦੱਸਣਾ। 

ਏਧਰ ਗੁਰੂ ਜੀ ਦੇ ਪੁਤ੍ਰਾਂ ਨੇ ਆਪਣੇ ਆਪ ਨੂੰ ਬਨਾਉਣ ਦੇ ਬਹੁਤ ਯਤਨ ਕੀਤੇ ਕਰਤਾਰਪੁਰ ਗੱਦੀ ਤੇ 
ਬੈਠ ਸਿੱਖਾਂ ਨੂੰ ਪ੍ਰੇਰਿਆ। ਕਰਾਮਾਤਾਂ ਦਿਖਾਈਆਂ ਪਰ ਸਿੱਖ ਨਾ ਡੋਲੇ ਅਰ ਕਿਹਾ, “ਗੁਰੂ ਓਹੋ 
ਹੈ ਜਿਸ ਨੂੰ ਸਤਿਗੁਰਾਂ ਨੇ ਗੱਦੀ ਬਖ਼ਸ਼ੀ ਹੈ।” ਸਿੱਖਾਂ ਨੇ ਗੁਰੂ ਜੀ ਨੂੰ ਬਹੁਤ ਟੋਲਿਆ ਪਰ ਕੁਛ 
ਥਹੁ ਨਾ ਲੱਗਾ। ਇੱਕ ਦਿਨ ਗੁਰੂ ਜੀ ਨੇ ਭਾਈ ਸਾਧਾਰਨ ਨੂੰ ਕਿਹਾ ਜਿਸ ਥਿੱਤ ਨੂੰ ਤੇਰੇ ਪਿਓ 
ਨੇ ਚਲਾਣਾ ਕੀਤਾ ਸੀ, ਓਸੇ ਥਿੱਤ ਨੂੰ; ਜੋ ਬਹੁਤ ਥੋੜੇ ਦਿਨਾਂ ਤੱਕ ਆਉਣ ਵਾਲੀ ਹੈ, ਅਸੀਂ 
ਦੇਹ ਤਿਆਗਾਂਗੇ। ਭਾਈ ਸਾਧਾਰਨ ਨੇ ਇਹ ਗੱਲ ਭਾਈ ਬੁੱਢੇ ਨੂੰ ਦੱਸ ਦਿੱਤੀ। ਬਸ ਸਾਰੇ ਦੇਸ 
ਵਿੱਚ ਧੁੰਮ ਪੈ ਗਈ। ਸਭ ਸਿੱਖ ਆ 'ਕੱਠੇ ਹੋਏ। ਮਾਤਾ ਸੁਲੱਖਣੀ ਜੀ ਭੀ ਪੁਤ੍ਰਾਂ ਸਮੇਤ ਆ 
ਪਹੁੰਚੀ। ਪੁੱਤ ਦਰਸ਼ਨ ਕਰ ਸ਼ਿਕਾਰ ਨੂੰ ਚਲੇ ਗਏ। ਵੇਲਾ ਨੇੜੇ ਵੇਖ ਗੁਰੂ ਜੀ ਨੇ ਸਾਧਾਰਨ ਨੂੰ 
ਕਿਹਾ, “ਵਰ ਮੰਗ!” ਓਸ ਕਿਹਾ, “ਜੀ! ਮੇਰਾ ਕੁੜਮ ਕੈਦ ਹੈ ਓਹ ਛੁੱਟੇ।” ਤਿੰਨੇ ਵਾਰ 
ਏਹੋ ਮੰਗਿਆ, ਓਸ ਨੂੰ ਓਹਦੇ ਮਨ ਇੱਛਤ ਵਰ ਦੇ ਕੇ ਸਤਿਗੁਰੂ ਜੀ ਵਾਹਿਗੁਰੂ ਨਾਮ ਨੂੰ 
ਉਚਾਰਨ ਕਰਦੇ ਹੋਏ ਜੋਤੀ ਜੋਤਿ ਸਮਾ ਗਏ। ਪੁੱਤਰ ਆ ਕੇ ਪਛਤਾਏ। ਮਾਤਾ ਸੁਲੱਖਣੀ ਜੀ ਨੇ 
ਵਿਆਕੁਲ ਹੋ ਬੇਨਤੀ ਕੀਤੀ, “ਸੁਆਮੀ ਜੀ! ਦੋ ਗੱਲਾਂ ਪੁਤ੍ਰਾਂ ਨਾਲ ਤਾਂ ਕਰੋ।”? ਓਸੇ ਵੇਲੇ 
ਬਾਲੇ ਨੇ ਆ ਢਾਹ ਮਾਰੀ ਅਰ ਕਿਹਾ, “ਗੁਰੂ ਜੀ! ਆਪ ਨੇ ਕਿਹਾ ਸੀ, ਤੈਨੂੰ ਨਾਲ ਲੈ 
ਚਲਾਂਗੇ।” ਬਾਲੇ ਤੇ ਸਿੱਖਾਂ ਦੇ ਬਹੁਤ ਵਿਰਲਾਪ ਕਰਨ ਤੇ ਗੁਰੂ ਜੀ ਉੱਠੇ ਅਰ ਕਿਹਾ, “ਤੂੰ 
ਸਾਥੋਂ ਵੱਖਰਾ ਨਹੀਂ। ਕੁਛ ਦਿਨ ਜਾ ਕੇ ਅੰਗਦ ਜੀ ਪਾਸ ਰਹੁ। ਓਹ ਮੇਰਾ ਰੂਪ ਹੈ। ਓਸ ਨੂੰ 
ਮੇਰਾ ਹਾਲ ਸੁਣਾ ਫੇਰ ਤੈਨੂੰ ਅਸੀਂ ਸੱਦ ਲਵਾਂਗੇ। ” 

ਸ੍ਰੀ ਮਾਤਾ ਸੁਲੱਖਣੀ ਜੀ ਦੀ ਬੇਨਤੀ ਮੰਨ ਗੁਰੂ ਜੀ ਕਰਤਾਰਪੁਰ ਆ ਰਹੇ। ਏਥੇ ਆ ਕੇ ਇੱਕ ਭਾਰਾ ਯੱਗ 
ਕੀਤਾ। ਦੂਰ ਦੂਰ ਤੋਂ ਸਾਧ ਬ੍ਰਾਹਮਣ ਅਤਿਥੀ 'ਕੱਠੇ ਹੋਏ। ਫੇਰ ਸਾਧਾਰਨ ਸਿੱਖ ਨੂੰ ਨਾਲ ਲੈ 
ਕੇ ਬਾਹਰ ਜਾ ਕੇ ਅੱਠ ਵਿਘੇ ਭੋ' ਕਛਾਈ। ਚੰਦਨ ਕਸਤੂਰੀ ਘਿਓ ਆਦਿਕ ਵਸਤਾਂ ਕੱਠੀਆਂ 
ਕਰਵਾਈਆਂ। ਮਾਤਾ ਸੁਲੱਖਣੀ ਜੀ ਨੇ ਨਾਲ ਚੱਲਣ ਦੀ ਆਗਜਯਾ ਮੰਗੀ। ਗੁਰੂ ਜੀ ਨੇ ਪੌਤ੍ਹਾ 
ਖਿਡਾ ਕੇ ਆਉਣ ਦੀ ਆਗਯਾ ਕੀਤੀ। ਫੇਰ ਆਸਣ ਵਿਛਾ ਕੇ ਬਿਰਾਜ ਗਏ। ਕੀਰਤਨ ਹੋਣ 
ਲੱਗ ਪਿਆ। ਜਾਂ ਦਸਮੀ ਵਾਲੇ ਦਿਨ ਚਾਰ ਘੜੀ ਦਿਨ ਚੜ੍ਹਿਆ ਤਾਂ ਪਦਮਾਸਨ ਬੈਠ ਗਏ 
(ਪਦਮਾਸਨ ਬੈਠ ਕੇ ਸਰੀਰ ਦਾ ਪ੍ਰੀਤਿਆਗ) ਅਰ ਸਰੀਰ ਤਿਆਗ ਦਿੱਤਾ। ਓਸੇ ਵੇਲੇ ਹਿੰਦੂ ਮੁਸਲਮਾਨਾਂ 
ਦਾ ਝਗੜਾ ਹੋਣ ਲੱਗ ਪਿਆ। ਹਿੰਦੂ ਕਹਿਣ, “ਗੁਰੂ ਸਾਡੇ ਸਨ” ਤੇ ਮੁਸਲਮਾਨ ਆਪਣਾ 
ਪੀਰ ਬਨਾਉਣ। ਓਹ ਕਹਿਣ, “ਅਸੀਂ ਸਾੜਾਂਗੇ” ਓਹ ਦੱਬਣ ਲਈ ਜ਼ਿਦ ਕਰਨ। 

ਓਸੇ ਵੇਲੇ ਦੇਵਨੇਤ ਪੰਜ ਕੰਨ ਪਾਟੇ ਸਾਧ ਓਥੇ ਆ ਗਏ। ਓਹਨਾਂ ਨੇ ਝਗੜੇ ਦਾ ਕਾਰਨ ਪੁੱਛ ਕੇ ਕਿਹਾ, 
“ਤੁਸੀਂ ਤਾਂ ਐਵੇਂ ਝਗੜਦੇ ਹੋ। ਗੁਰੂ ਨਾਨਕ ਜੀ ਤਾਂ ਹੁਣ ਪੰਜਾਂ ਸਿੱਖਾਂ ਸਮੇਤ ਏਥੋਂ ੪-੫ ਕੋਹ 
ਦੀ ਵਿੱਥ ਤੇ ਸਾਨੂੰ ਜਾਂਦੇ ਮਿਲੇ ਹਨ। ” ਸਿੱਖਾਂ ਨੇ ਕਿਹਾ, “ਤੁਹਾਨੂੰ ਭਰਮ ਹੋਯਾ ਹੈ। ਆਹ 
ਦੇਖੋ ਉਨ੍ਹਾਂ ਦੀ ਦੇਹ ਪਈ ਹੈ।” ਜੋਗੀਆਂ ਕਿਹਾ, “ਕਿੱਥੇ ਹੈ?” ਜਾਂ ਚਾਦਰ ਚੁੱਕੀ ਤਾਂ (ਸਰੀਰ 

ਸਮੇਤ ਅੰਤਰਧਿਆਨ) ਪੁਸ਼ਪਾਂ ਦਾ ਢੇਰ ਅਰ ਬਿਸਤ੍ਰਾ ਹੀ ਨਜ਼ਰ ਆਯਾ। ਸਭ ਝਗੜਾ ਆਪੇ 
ਨਿੱਬੜ ਗਿਆ। ਦੋਹਾਂ ਧੜਿਆਂ ਨੇ ਚਾਦਰ ਅੱਧੋ ਅੱਧ ਵੰਡ ਲਈ। ਉਨ੍ਹਾਂ ਸੰਸਕਾਰ ਕਰ ਕੇ 
ਸਮਾਧ ਬਨਾ ਦਿੱਤੀ। ਮੁਸਲਮਾਨਾਂ ਨੇ ਦੱਬ ਕੇ ਕਬਰ ਬਨਾ ਦਿੱਤੀ। ਦਰਯਾ ਦਾ ਹੜ੍ਹ ਆਯਾ 
ਦੋਵੇਂ ਰੋੜ੍ਹ ਕੇ ਲੈ ਗਿਆ। ਪਰ ਪ੍ਰੇਮੀ ਸਿੱਖ ਸਰਦਾਰ ਸੁੱਧ ਸਿੰਘ ਦੂਦੇ ਵਾਲੇ ਨੇ ਫੇਰ ਪੱਕੀ 
ਸਮਾਧ ਕਰਤਾਰਪੁਰ ਵਿੱਚ ਬਨਾ ਦਿੱਤੀ, ਜੋ ਹੁਣ ਤੱਕ ਹੈ ਅਰ ਉਦਾਸੀ ਸਾਧੂ ਸੇਵਾਦਾਰ ਹੈ। 
ਫੇਰ ਗੁਰੂ ਜੀ ਦੇ ਪੜੋਤੇ ਧਰਮਚੰਦ, ਮੇਹਰਚੰਦ ਨੇ ਰਾਵੀਓ' ਉਰਾਰ ਇੱਕ ਨਗਰ ਵਸਾ ਕੇ ਗੁਰੂ 
ਜੀ ਦੀ ਸਮਾਧ ਬਨਾਈ, ਜਿਸ ਦਾ ਨਾਉਂ ਡੇਹਰਾ ਬਾਬਾ ਨਾਨਕ ਰੱਖਿਆ। ਹੁਣ ਤੱਕ ਓਸ 
ਨਗਰ ਦਾ ਨਾਉਂ ਡੇਹਰਾ ਬਾਬਾ ਨਾਨਕ ਹੈ। ਬੜਾ ਸੁੰਦਰ ਤੇ ਪੱਕਾ ਸੰਗਮਰਮਰ ਦਾ ਗੁਰਦਵਾਰਾ 
ਹੈ। ਗੁਰੂ ਜੀ ਦਾ ਚੋਲਾ ਭੀ ਏਥੇ ਹੀ ਹੈ। 

ਗੁਰੂ ਨਾਨਕ ਦੇਵ ਜੀ ਦੀ ਸਾਖੀ ਲਿਖਣ ਲਈ ਅਸੀਂ ਝਿਜਕਦੇ ਸੀ ਕਿਉਂਕਿ ਸਮਾਂ ਕਿਸੇ ਹੋਰ ਸੰਗਤ 
ਵਿੱਚ ਹੈ। ਅੰਗਰੇਜੀ ਪੜ੍ਹੇ ਲਿਖੇ ਕਰਾਮਾਤਾਂ ਦੇ ਕਾਇਲ ਨਹੀਂ ਹੁੰਦੇ। ਪੁਰਾਣੇ ਬ੍ਰਿਧ ਪੁਰਸ਼ 
ਕਰਾਮਾਤਾਂ ਮੰਨਦੇ ਹਨ। ਜੇ ਲਿਖੀਏ ਤਾਂ ਓਹ ਗੁੱਸੇ, ਜੇ ਨਾ ਲਿਖੀਏ ਤਾਂ ਓਹ ਗ਼ੁੱਸੇ। ਪਰ ਹੁਣ 
ਜਦ ਮਿਸਮਰੇਜ਼ਮ ਅਰ ਯੋਗ ਬਲ ਹੈਪਨੋਟਿਜ਼ਮ ਆਦਿਕ ਨਾਲ ਅੰਗ੍ਰੇਜ਼ੀ ਪੜ੍ਹਿਆਂ ਹੋਇਆਂ ਦੇ 
ਮਨ ਤੇ ਠੋਕਰ ਵੱਜੀ ਹੈ ਤਾਂ ਗੁਰੂ ਜੀ ਦੀਆਂ ਕਰਾਮਾਤਾਂ ਨੂੰ ਭੀ ਠੀਕ ਮੰਨਣ ਲੱਗ ਪਏ ਹਨ। 

ਹੁਣ ਅਸੀਂ ਗੁਰੂ ਜੀ ਦੇ ਜੀਵਣ ਤੇ ਆਪਣੇ ਵਲੋਂ ਕੁਛ ਰਾਇ ਨਹੀਂ ਲਿਖਦੇ। ਪ੍ਰੰਤੂ ਕੁਛਕੁ ਦੂਸਰੇ ਮੱਤਾਂ 
ਵਾਲਿਆਂ ਦੀ ਰਾਇ; ਜੋ ਉਨ੍ਹਾਂ ਨੇ ਆਪਣੀਆਂ ਪੁਸਤਕਾਂ ਵਿੱਚ ਲਿਖੀ ਹੈ, ਦਰਜ ਕਰਦੇ ਹਾਂ। 
ਦੇਖੋ ਮਿਸਟਰ ਕਿਸ਼ਟ ਸਾਹਿਬ ਕਮਿਸ਼ਨਰ ਅੰਮੁਤਸਰ ਲਿਖਦੇ ਹਨ: 

“ਗੁਰੂ ਨਾਨਕ ਦੇਵ ਜੀ ਪੁਮੇਸ਼ੂਰ ਦੇ ਓਹਨਾਂ ਖ਼ਾਸ ਪਿਆਰਿਆਂ ਵਿੱਚੋਂ ਸਨ ਜਿਨ੍ਹਾਂ ਨੂੰ ਓਸ ਨੇ ਆਪਣੇ 
ਜਿਹਾ ਬਣਾ ਰੱਖਿਆ ਸੀ। ਆਪਣੀਆਂ ਤਾਕਤਾਂ ਉਨ੍ਹਾਂ ਵਿੱਚ ਪਾ ਰਖੀਆਂ ਸੀ। ਗੁਰੂ ਜੀ ਸੁਲਹ 
ਕੁਲ ਸਨ। ਹਰ ਇੱਕ ਨੂੰ ਸੱਚੇ ਮਾਰਗ ਦਾ ਉਪਦੇਸ਼ ਦੇਂਦੇ ਸੇ। ਗੱਲ ਕੀ ਏਸੇ ਤਰ੍ਹਾਂ ਛੇ ਸਫੇ 
ਓਸ ਨੇ ਗੁਰੂ ਜੀ ਦੀ ਉਸਤਤ ਦੇ ਲਿਖੇ ਹਨ। 

ਹੋਰ ਦੁਬਿਸਤਾਨ ਮਜ਼ਾਹਬ ਦਾ ਕਰਤਾ ਜੋ ਇੱਕ ਈਰਾਨ ਦਾ ਮੌਲਵੀ ਸੀ, ਆਪਣੀ ਪੁਸਤਕ ਵਿੱਚ 
ਸਤਿਗੁਰੂ ਨਾਨਕ ਦੇਵ ਜੀ ਦੀ ਅਤਯੰਤ ਉਪਮਾ ਕਰਦਾ ਹੋਯਾ ਲਿਖਦਾ ਹੈ ਕਿ “ਜੇ ਕੋਈ 
ਮਜ਼੍ਹਬ ਖ਼ੁਦਾ ਨੂੰ ਮਿਲਣ ਅਰ ਬਿਨਾਂ ਈਰਖਾ ਦਵੈਸ਼ ਦੇ ਹੈ, ਤਾਂ ਓਹ ਗੁਰੂ ਨਾਨਕ ਜੀ ਦਾ 
ਮਜ਼੍ਬ ਹੈ। ਮੈਂ ਉਨ੍ਹਾਂ ਦੀ ਗੱਦੀ ਦੇ ਛੇਵੇਂ ਗੁਰੂ ਹਰਗੋਬਿੰਦ ਜੀ ਪਾਸ ਕੁਛ ਮਹੀਨੇ ਰਹਿ ਕੇ 
ਦੇਖਿਆ ਹੈ ਕਿ ਉਨ੍ਹਾਂ ਵਿੱਚ ਕੋਈ ਦਿਖਾਵੇ ਦੀ ਗੱਲ ਨਹੀਂ। ਕਹਿਣੀ ਕਰਨੀ ਦੇ ਪੂਰੇ ਹਨ। ਮੈਂ 
ਉਨ੍ਹਾਂ ਦੀਆਂ ਬਹੁਤ ਕਰਾਮਾਤਾਂ ਦੇਖੀਆਂ ਹਨ। ਓਹ ਲੱਖ ਕੱਖ ਨੂੰ ਇੱਕ ਸਮਾਨ ਸਮਝਦੇ 
ਹਨ।? ਇਤਯਾਦਿਕ ਬਹੁਤ ਕੁਛ ਲਿਖਿਆ ਹੈ। 

ਇਸ ਵਿੱਚ ਕੁਛ ਸੰਦੇਹ ਨਹੀਂ ਕਿ ਸਤਿਗੁਰੂ ਨਾਨਕ ਦੇਵ ਜੀ ਨੇਕੀ ਦੇ ਪੁੰਜ, ਨੂਰ ਇਲਾਹੀ, ਸੱਚੇ 
ਸਤਿਗੁਰੂ ਸੇ। 

ਸਤਿਗੁਰੂ ਨਾਨਕ ਦੇਵ ਜੀ ਕੱਤਕ ਸੁਦੀ ਪੂਰਨ ਮਾਸ਼ੀ ਸੰਮਤ ੧੫੨੬ ਨੂੰ ਰਾਏ ਭੋਏ ਦੀ ਤਲਵੰਡੀ ਵਿੱਚ 
ਪੁਗਟੇ ਅਰ ੬੯ ਬਰਸ, ੧੦ ਮਹੀਨੇ, ੧੦ ਦਿਨ ਸੰਸਾਰ ਵਿੱਚ ਰਹਿ ਕੇ ਅੱਸੂ ਵਦੀ ਦਸਮੀ 
ਸੰਮਤ ੧੫੯੬ ਬਿਕ੍ਰਮੀ ਨੂੰ ਕਰਤਾਰਪੁਰ ਵਿੱਚ ਜੋਤੀ ਜੋਤ ਸਮਾ ਗਏ। 

(ਪਹਿਲਾ ਹਿੱਸਾ ਸਮਾਪਤ) 

ਸ੍ਰੀ ਗੁਰੂ ਅੰਗਦ ਸਾਹਿਬ ਜੀ 
ਅਵਤਾਰ ਗੁਰੂ ਅੰਗਦ ਸਾਹਿਬ ਜੀ 
ਮੱਤੇ ਕੀ ਸਰਾਂ ਉੱਜੜਨੀ 
ਗੁਰੂ ਅੰਗਦ ਦੇਵ ਜੀ ਦੀ ਸੰਤਾਨ 


ਗੁਰੂ ਅੰਗਦ ਜੀ ਦਾ ਗੁਰੂ ਨਾਨਕ ਜੀ ਨੂੰ ਮਿਲਣਾ 
ਭਾਈ ਜੋਧ/ਜੋਧਾ 
ਗੁਰੂ ਨਾਨਕ ਜੀਦਾ ਮਿਲਾਪ 
ਦੇਵੀ ਗੁਰੂ ਦਰ ਝਾੜੂ ਦਿੰਦੀ ਦੇਖੀ 
ਲਹਿਣਾ ਜੀ ਪੂਤੀ ਭਵਿੱਖਤ ਬਚਨ 


ਪ੍ਰੀਖਯਾ ਲਹਿਣੇ ਜੀ ਦੀ ਟਹਿਲ ਵਿੱਚ 


ਪਰੀਖਿਆ ਅਤੇ ਕਸਵੱਟੀਆਂ 


ਗੁਰਿਆਈ ਮਿਲਣੀ 
ਸਾਬਿਜ਼ਾਦਿਆਂ ਦੀ ਵਿਰੋਧਤਾ 
ਭਿਰਾਈ ਜੀ ਦੇ ਘਰ ਇਕਾਂਤ ਤਪ 


ਗੁਰੂ ਅੰਗਦ ਜੀ ਦਾ ਸੁਤੰਤ੍ਰ ਗੁਰੂ ਹੋਣਾ 


ਛੱ < 


ਸਿੱਖਾਂ ਨੇ ਗੁਰੂ ਜੀ ਦੀ ਢੂੰਢ ਕਰਨੀ 


ਮਾਣਾ - ਛਕਾਊ ਸਿੱਖ ਮਦਪਾਨੀ ਮਲੂਕਾ ਚੌਧਰੀ 

ਨਾਥਾਂ ਨਾਲ ਮਿਲਾਪ ਪੂਜਾ ਦਾ ਧਨ ਕੱਚਾ ਪਾਰਾ 

ਮਾਲਵੇ ਦਾ ਦੌਰਾ ਜਾਤ ਅਭਿਮਾਨੀ ਬਖਤਾਵਰ ਚੌਧਰੀ 
ਭਾਈ ਜੀਵਾ - ਭਾਣਾ ਵਿੱਚ ਰਾਜ਼ੀ ਰਹੋ ਦਾ ਉਪਦੇਸ਼ 

ਦੋਖੀ ਤਪਾ ਸ਼ਿਵਨਾਥ ਭੈਰੋਪੁਰ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [1] 


੨ ਜੰਝਰਕ ਅਜਵਿ॥ 
ਕਥਾ ਸ੍ਰੀ ਗੁਰੂ ਅੰਗਦ ਦੇਵ ਜੀ (ਪਾ੩ ੨) 


ਗੁਰੂ ਅੰਗਦ ਚੰਦ ਕੇ ਪਦ ਅਰ ਬਿੰਦ ਅਮੰਦ। 
ਚੰਦ ਦੁੰਦ ਕਰ ਬੰਦ ਹੋਂ ਦੰਦ ਬਰਿੰਦ ਨਿਕੰਦ ॥੧॥ 

ਗੁਰੂ ਅੰਗਦ ਜੀ ਮੁਕਤਸਰੋਂ ੩ ਕੋਹ ਪੂਰਬ ਨਾਂਗੇ ਦੀ ਸਰਾਏ ਵਿੱਚ (ਜੋ ਓਦੋਂ ਮੱਤੇ ਦੀ ਸਰਾਏ ਸੀ) 
ਸਿਕੰਦਰ ਲੋਧੀ ਬਾਦਸ਼ਾਹ ਦੇ ਸਮੇਂ (ਅਵਤਾਰ ਗੁਰੂ ਅੰਗਦ ਸਾਹਿਬ ਜੀ) ੧੧ ਵੈਸਾਖ ਸੁਦੀ ੧, 
ਸੋਮਵਾਰ, ਸੰਮਤ ੧੫੬੧ ਬਿਕ੍ਰਮੀ ਨੂੰ ਅੰਮ੍ਰਿਤ ਵੇਲੇ ਰਣੀ ਨਛੱਤ੍ਰ ਵਿੱਚ ਫੇਰੂ ਮੱਲ ਤੇਹਣ ਖੱਤ੍ਰੀ 
ਦੇ ਘਰ ਮਾਈ ਸਭਰਾਈ (ਨਿਹਾਲ ਕੌਰ) ਤੋਂ ਪਰਗਟ ਹੋਏ। ਇਹਨਾਂ ਦਾ ਨਾਮ ਪਹਿਲੇ 
“ਲਹਿਣਾ” ਸੀ। ਗੁਰੂ ਨਾਨਕ ਜੀ ਨੇ ਅੰਗਦ ਨਾਮ ਰੱਖਿਆ, ਜੋ ਦਿਨ ਦਿਨ ਦੁਤੀਆ ਦੇ 
ਚੰਦੂਮਾ ਵਾਗੂੰ ਵਧਦਾ ਗਿਆ। ਏਹ ਬਾਲਕ ਹੁੰਦੇ ਬੜੇ ਭੋਲੇ ਭਾਲੇ, ਸੀਲ ਸੁਭਾਵ, ਧੀਰਜੀ, 
ਉਦਾਰ, ਸੰਤ ਸੇਵੀ ਗੋਰ ਵਰਨ, ਸੁੰਦਰ ਸਰੂਪ ਸੇ। 

ਫੇਰੂ ਮੱਲ ਫੀਰੋਜ਼ਪੁਰ ਦੇ ਹਾਕਮ ਪਠਾਣ ਦਾ ਖ਼ਜ਼ਾਨਚੀ ਸੀ। ਸੰਮਤ ੧੫੭੮ ਬਿਕ੍ਰਮੀ ਬਾਬਰ ਬਾਦਸ਼ਾਹ 
ਨੇ ਜਦ ਸਜੰਗ ਦਿੱਲੀ ਦਾ ਤਖ਼ਤ (ਹਿੰਦ ਦੀ ਬਾਦਸ਼ਾਹੀ) ਲੋਦੀ ਇਬਰਾਹੀਮ ਬਾਦਸ਼ਾਹ ਤੋਂ 
ਖੋਹੀ ਤੇ ਰਾਜ ਰੌਲਾ ਪਿਆ, ਤਾਂ ਪਚਾਧੇ ਭੱਟੀ, ਕੌਮ ਮੁਸਲਮਾਨ ਨੇ ਲੁੱਟਪੁੱਟ ਕਰ ਕੇ ਬਹੁਤ 
ਪਿੰਡ ਉਜਾੜ ਕਰ ਦਿੱਤੇ। ਤਦੋਂ ਮੱਤੇ ਦੀ ਸਰਾਏ ਭੀ (ਮੱਤੇ ਕੀ ਸਰਾਂ ਉੱਜੜਨੀ) ਉਜੜ ਗਈ। ਏਸ 
ਕਰ ਕੇ ਫੇਰੂ ਮੱਲ ਪਹਿਲਾਂ ਹੀ ਹਰੀ ਕੇ ਪਿੰਡ ਜਾ ਵੱਸਿਆ। ਫੇਰ ਓਸ ਦੀ ਭੈਣ ਬੀਰ 
ਫਿਰਾਈ, ਜੋ ਮਾਝੇ ਦੇਸ ਖਹਿਰਿਆਂ ਦੀ ਖਡੂਰ ਵਿੱਚ ਵਿਆਹੀ ਹੋਈ ਸੀ, ਓਸ ਕਾਰਣ; ਅਤੇ 
ਏਥੇ ਹੀ ਲਹਿਣਾ ਜੀ ਦਾ ਵਿਆਹ ਭੀ ਦੇਵੀ ਚੰਦੂ ਖੱਤ੍ਰੀ ਦੀ ਬੇਟੀ ਖੀਵੀ ਨਾਲ ੧੬ ਮੱਘਰ 
ਸੰਮਤ ੧੫੭੬ ਬਿਕੂਮੀ ਨੂੰ ਹੋ ਚੁੱਕਾ ਸੀ; ਏਸ ਕਾਰਣ ਫੇਰੂ ਮੱਲ ਆਪਣੇ ਬਾਲ ਬੱਚੇ ਨੂੰ ਲੈ ਕੇ 
ਓਥੇ ਹੀ (ਖਹਿਰਆਂ ਦੀ ਖਡੂਰ ਵਿੱਚ) ਜਾ ਵੱਸਿਆ ਤੇ ਆਪਣੀ ਪ੍ਰਚੂਨ ਦੀ ਹੱਟੀ ਕਰ ਕੇ 
ਸ਼ਾਹੀ ਬਣਜ ਕਾਰਨ ਲੱਗ ਪਿਆ ਜਿਸ ਕਰ ਕੇ ਥੋੜੇ ਹੀ ਬਰਸਾਂ ਵਿੱਚ ਚੰਗੀ ਸ਼ਾਹੂਕਾਰੀ ਬਣ 
ਗਈ। 

ਗੁਰੂ ਅੰਗਦ ਜੀ ਦੇ ਘਰ (ਗੁਰੂ ਅੰਗਦ ਦੇਵ ਜੀ ਦੀ ਸੰਤਾਨ) ੯ ਭਾਦੋਂ ਸੰਮਤ ੧੫੮੯ ਬਿਕ੍ਰਮੀ ਨੂੰ ਦਾਸੂ ਜੀ ਤੇ 
੨ ਪੋਹ ਸੰਮਤ ੧੫੯੫ ਬਿਕ੍ਰਮੀ ਵਿੱਚ ਬੀਬੀ ਅਮਰੋ ਤੇ ੨੯ ਜੇਠ ਸੰਮਤ ੧੫੯੧ ਬਿਕ੍ਰਮੀ ਨੂੰ 
ਬੀਬੀ ਅਣੋਖੀ ਜੀ ਤੇ ੧ ਵੈਸਾਖ ਸੰਮਤ ੧੫੯੪ ਬਿਕ੍ਰਮੀ ਵਿੱਚ ਦਾਤੂ ਜੀ ਪੈਦਾ ਹੋਏ। 

[2] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਅੰਗਦ ਜੀ ਦਾ ਗੁਰੂ ਨਾਨਕ ਜੀ ਨੂੰ ਮਿਲਣਾ 
ਫੇਰੂ ਮੱਲ ਦੇਵੀ ਦਾ ਭਗਤ ਸੀ। ਹਰ ਵਰਹੇ ਟੱਬਰ ਨੂੰ ਨਾਲ ਲੈ ਕੇ ਵੈਸ਼ਨੋ ਦੇਵੀ ਜੀ ਦੇ ਦਰਸ਼ਨ ਨੂੰ 
ਜਾਂਦਾ ਹੁੰਦਾ ਸੀ। ਸੰਮਤ ੧੫੮੩ ਬਿਕ੍ਰਮੀ ਨੂੰ ਫੇਰੂ ਮੱਲ ਦੇ ਗ਼ੁਜ਼ਰੇ ਪਿੱਛੋਂ ਫੇਰ ਓਹੋ ਖੂੰਡੀ 
ਖਮਣੀ ਦੇਵੀ ਦਾ ਭੇਖ ਧਾਰ ਕੇ ਲਹਿਣਾ ਜੀ ਭੀ ਦੇਵੀ ਦੇ ਜਾਣ ਲੱਗੇ। ਇੱਕ (ਭਾਈ ਜੋਧ/ਜੋਧਾ) 
ਜੋਧਾ ਨਾਮੀ ਜੱਟ ਬਾਬੇ ਨਾਨਕ ਜੀ ਦਾ ਉਪਦੇਸ਼ੀ ਖਡੂਰ ਵਿੱਚ ਵਸਦਾ ਸੀ। ਅੰਮ੍ਰਿਤ ਵੇਲੇ 
ਅਸ਼ਨਾਨ ਕਰ ਆਸਾ ਦੀ ਵਾਰ ਦਾ ਉਚਾਰ ਡਾਢੀ ਮਿੱਠੀ ਸੁਰ ਨਾਲ ਕਰਦਾ ਹੁੰਦਾ ਸੀ। ਲਹਿਣੇ 
ਜੀ ਦਾ ਘਰ ਨੇੜੇ ਹੀ ਸੀ। ਹਮੇਸ਼ ਸੁਣਦਿਆਂ ਸੁਣਦਿਆਂ ਏਨ੍ਹਾਂ ਨੂੰ ਭੀ ਪੂਰਬਲੇ ਸੰਸਕਾਰਾਂ ਦੇ 
ਸਬੱਬ ਪ੍ਰੇਮ ਜਾਗ ਪਿਆ। ਇੱਕ ਦਿਨ: 
ਭਿੰਨੀ ਰੈਨੜੀਐ ਚਾਮਕਨਿ ਤਾਰੇ ॥ 
ਜਾਗਹਿ ਸੰਤ ਜਨਾ ਮੇਰੇ ਰਾਮ ਪਿਆਰੇ ॥ 
ਰਾਮ ਪਿਆਰੇ ਸਦਾ ਜਾਗਹਿ ਨਾਮੁ ਸਿਮਰਹਿ ਅਨਦਿਨੋ ॥ 
ਚਰਣ ਕਮਲ ਧਿਆਨੁ ਹਿਰਦੈ ਪੁਭ ਬਿਸਰੁ ਨਾਹੀ ਇਕੁ ਖਿਨੋ ॥ 
ਤਜਿ ਮਾਨੁ ਮੋਹੁ ਬਿਕਾਰੁ ਮਨ ਕਾ ਕਲਮਲਾ ਦੁਖ ਜਾਰੇ ॥ 
ਬਿਨਵੰਤਿ ਨਾਨਕ ਸਦਾ ਜਾਗਹਿ ਹਰਿ ਦਾਸ ਸੰਤ ਪਿਆਰੇ ॥੧॥ 


(ਆਸਾ, ਮ੧ ੫ - ੪੫੯) 
(ਇਹ ਸ਼ਬਦ ਗੁਰੂ ਅਰਜਨ ਦੇਵ ਜੀ ਦਾ ਹੈ) 


ਏਹ ਸ਼ਬਦ ਓਨ ਗਾਵਿਆ। ਤਾਂ ਠੰਡੀ ਠੰਡੀ ਨਿਰਮਲ ਪੌਣ ਤੇ ਸ਼ਾਂਤਿ ਰੂਪ ਅੰਮ੍ਰਿਤ ਵੇਲੇ ਦੀ ਮਿੱਠੀ 
ਪਯਾਰੀ ਸੁਰੀਲੀ ਅਵਾਜ਼ ਲਹਿਣੇ ਜੀ ਦੇ ਮਨ ਵਿੱਚ ਅਜੇਹੀ ਵੱਸ ਗਈ ਜੋ ਆਪਣੇ ਘਰੋਂ ਉੱਠ 
ਕੇ ਭਾਈ ਜੋਧੇ ਪਾਸ ਜਾ ਬੈਠਾ। ਤਾਂ ਓਨ ਏਹ ਪਉੜੀ ਪੜ੍ਹੀ: 
ਪਉੜੀ ॥ 
ਜਿਤੁ ਸੇਵਿਐ ਸੁਖੁ ਪਾਈਐ ਸੋ ਸਾਹਿਬੁ ਸਦਾ ਸਮਾਲੀਐ ॥ 
ਜਿਤੁ ਕੀਤਾ ਪਾਈਐ ਆਪਣਾ ਸਾ ਘਾਲ ਬੁਰੀ ਕਿਉਂ ਘਾਲੀਐ ॥ 
ਮੰਦਾ ਮੂਲਿ ਨ ਕੀਚਈ ਦੇ ਲੈਮੀ ਨਦਰਿ ਨਿਹਾਲੀਐ ॥ 
ਜਿਉ ਸਾਹਿਬ ਨਾਲਿ ਨ ਹਾਰੀਐ ਤੇਵੇਹਾ ਪਾਸਾ ਢਾਲੀਐ ॥ 
ਕਿਛੁ ਲਾਹੇ ਉਪਰਿ ਘਾਲੀਐ ॥੨੧॥ 
(ਵਾਰ-ਆਸਾ, ਮ8 ੧ - ੪੭8) 


ਏਹ ਸੁਣ ਕੇ ਹੋਰ ਭੀ ਜਿੰਦ ਵਿੱਚ ਜਿੰਦ ਪੈ ਗਈ। ਅਜੇਹਾ ਸ਼ੌਕ ਲੱਗਾ ਜੋ ਹਮੇਸ਼ ਅੰਮ੍ਰਿਤ ਭਰੀ ਧੁਰ ਕੀ 
ਬਾਣੀ ਸੁਣ ਸੁਣ ਗੁਰੂ ਨਾਨਕ ਜੀ ਦੇ ਦਰਸ਼ਨ ਦੀ ਉਤਕੰਠਾ ਹੋ ਗਈ ਤੇ ਭਾਈ ਜੋਧੇ ਤੋਂ ਗੁਰੂ 
ਜੀ ਦਾ ਪੂਰਾ ਪਤਾ ਪੁੱਛ ਕੇ ਦਿਨੇ ਰਾਤ ਲਗਨ ਲੱਗ ਗਈ ਅਤੇ ਗੁਰੂ ਜੀ ਦੇ ਦਰਸ਼ਨ ਦੀ 
ਇੱਛਾ ਸੂਮ ਨੂੰ ਧਨ ਲੈਣ ਵਰਗੀ ਆ ਜਾਗੀ। ਓੜਕ ਸੰਮਤ ੧੫੮੯ ਬਿਕ੍ਰਮੀ ਨੂੰ ਅੱਸੂ ਮਹੀਨੇ 
ਆਪਣੇ ਸਾਥੀਆਂ ਸਮੇਤ ਵੈਸ਼ਨੋ ਦੇਵੀ ਦੇ ਦਰਸ਼ਨਾਂ ਨੂੰ ਜਾਂਦਾ ਹੋਯਾ ਜਦ ਡੱਲੇ ਦਾ ਪੱਤਣ 
ਲੰਘਿਆ ਤਾਂ ਸੰਗਤ ਨੂੰ ਆਖਣ ਲੱਗਾ, “ਭਈ ! ਏਥੇ ਇੱਕ ਸੱਤਪੁਰਖ ਰਹਿੰਦੇ ਹਨ, ਉਨ੍ਹਾਂ ਦਾ 
ਦਰਸ਼ਨ ਕਰਦੇ ਚੱਲੀਏ।”” ਸਭ ਨੇ ਆਖਿਆ, (ਏਕ ਪੰਥ ਦੋ ਕਾਜ) ਬਹੁਤ ਅੱਛਾ ਕੰਮ 
ਹੈ।” ਜਦ ਕਰਤਾਰਪੁਰ ਦੇ ਨੇੜੇ ਗਏ ਤਾਂ ਜਾਣੋਂ ਬਾਬਾ ਜੀ ਏਹਨਾਂ ਨੂੰ ਅੱਗੋਂ ਲੈਣ ਹੀ ਆਏ 
ਸੇ। ਅਚਾਨਕ (ਗੁਰੂ ਨਾਨਕ ਜੀਦਾ ਮਿਲਾਪ) ਜੰਗਲ ਹੋ ਕੇ ਆਉਂਦੇ ਮਿਲ ਪਏ। ਲਹਿਣੇ ਜੀ ਨੇ 
ਪੁੱਛਿਆ, “ਗੁਰੂ ਨਾਨਕ ਜੀ ਦੇ ਦਰਸ਼ਨ ਕਰਨੇ ਹਨ। ” ਏਨ੍ਹਾਂ ਨੇ ਆਖਯਾ, “ਆਓ !” 

ਲਹਿਣਾ ਜੀ ਘੋੜੀ ਪਰ ਤੇ ਬਾਬਾ ਜੀ ਪੈਰੀਂ ਗੱਲਾਂ ਕੱਥਾਂ ਕਰਦੇ ਜਾਂ ਧਰਮਸਾਲਾ ਦੇ ਨੇੜੇ ਢੁੱਕੇ ਤਾਂ 
ਲਹਿਣਾ ਜੀ ਘੋੜੀ ਬੰਨ੍ਹਣ ਤੇ ਸੰਗ ਨੂੰ ਉਤਾਰਨ ਲੱਗੇ ਤੇ ਬਾਬਾ ਜੀ ਹੱਥ ਪੈਰ ਧੋ ਕੇ ਗੱਦੀ ਉੱਤੇ 
ਜਾ ਬੈਠੇ। ਤਦੋਂ ਨੂੰ ਲਹਿਣਾ ਜੀ ਨੇ ਭੀ ਪੰਜ ਚਾਰ ਸੰਗੀਆਂ ਨਾਲ ਪ੍ਰਸ਼ਾਦ ਲੈ ਕੇ ਬਾਬੇ ਜੀ ਦੇ 
ਦਰਸ਼ਨ ਜਾ ਪਾਏ ਤਾਂ ਗੁਰੂ ਜੀ ਨੂੰ ਸਿਵਾਣ ਕੇ ਲਹਿਣਾ ਜੀ ਬਹੁਤ ਲੱਜਜਾਵਾਨ ਅਤਿ ਨਿਮੂ ਹੋ 

ਹੱਥ ਜੋੜ ਕੇ ਬੋਲੇ, “ਮੈਥੋਂ ਬਡੀ ਭਾਰੀ ਅਵੱਗਯਾ ਹੋਈ ਜੋ ਆਪ ਪੈਰੀਂ ਤੇ ਮੈਂ ਅਸਵਾਰ। ਏਹ 
ਭੁੱਲ ਬਖ਼ਸ਼ੋ !” ਗੁਰੂ ਜੀ ਬੋਲੇ, “ਤੈਨੂੰ ਕਰਤਾਰ ਨੇ ਬਖ਼ਸ਼ਾ ਹੈ। ਡਰ ਨਾ ਸਿਆਣਿਆਂ ਦੀ 
ਕਹਾਵਤ ਹੈ “ਗੁਰੂ ਕੀਜੇ ਜਾਣ ਕੇ, ਪਾਣੀ ਪੀਜੇ ਛਾਣ ਕੇ। ` ਅਸੀਂ ਦੇਣਾ ਤੇ ਤੂੰ ਲੈਣਾ। ਅਕਾਲ 
ਪੁਰਖ ਦੀ ਭਗਤੀ ਕਰ। ਏਹ ਦੇਵੀ ਦੇਵਤੇ ਸਭ ਓਸੇ ਦੇ ਸੇਵਕ ਹਨ। ਏਨ੍ਹਾਂ ਮੰਦ੍ਰਾਂ ਕੰਦ੍ਹਾਂ ਵਿੱਚ 
ਦੇਵਤੇ ਨਹੀਂ, ਭਾਵਨਾ ਵਿੱਚ ਦੇਵਤੇ ਹਨ। ਏਹ ਤਾਂ ਪੁਜਾਰੀ ਪੰਡਯਾਂ ਨੇ ਕਲਪਤ ਦੇਵਤਯਾਂ ਦੇ 
ਅਸਥਾਨ ਅਪਨੀ ਜੀਵਕਾ ਵਾਸਤੇ ਬਣਾ ਰੱਖੇ ਹਨ। ਏਥੋਂ ਕਦੇ ਕਿਸ ਨੂੰ ਦੇਵਤਾ ਨਹੀਂ 
ਮਿਲਯਾ। ਜਦ ਮਿਲਯਾ ਹੈ ਸ਼ੁੱਧ ਭਾਵਨਾਂ ਤੋਂ ਮਿਲਿਆ ਹੈ। ਅਗਯਾਨੀ ਲੋਗ ਪੰਡਯਾਂ ਦੇ 
ਬਹਿਕਾਏ ਪਏ ਭਟਕਦੇ ਹਨ, ਗਯਾਨੀ ਨਹੀਂ ਭਟਕਦੇ। ” 

ਸ਼ਾਂਤ ਸਰੂਪ ਬਾਬੇ ਜੀ ਦੇ ਬਚਨ ਸੁਣ ਕੇ ਦਰਸ਼ਨ ਕਰ ਪ੍ਰੇਮ ਭਰੀ ਸੰਗਤ ਦਾ ਸੁਭਾਵ ਦੇਖ ਕੇ ਲਹਿਣੇ ਜੀ 
ਦਾ ਮਨ ਕੋਇਲ ਦੇ ਪੁੱਤ ਵਾਂਗੂੰ ਫਿਰ ਕਰ ਗੁਰਾਂ ਦੇ ਚਰਨ ਕਵਲਾਂ ਦਾ ਭਉਰਾ ਲੁਭਾਇਮਾਨ ਹੋ 
ਕੇ ਮਗਨ ਹੋ ਗਿਆ। ਬਾਬੇ ਜੀ ਨੇ ਨਾਮ ਠਾਮ ਪੁੱਛਿਆ ਤਾਂ ਦੱਸਯਾ, “ਪਹਿਲੇ ਲੱਖੀ ਜੰਗਲ 
ਕੋਲ ਬਠਿੰਡੇ ਵਲ “ਮੱਤੇ ਦੀ ਸਰਾਂ” ਵਸਦੇ ਸਾਂ। ਹੁਣ ਖਹਰਜਯਾਂ ਦੀ ਖੰਡੂਰ; ਜਿੱਥੇ ਹਜ਼ੂਰ ਦਾ 
ਸਿੱਖ “ਜੋਧਾ” ਨਾਮ ਹੈ, ਬੱਸਦੇ ਹਾਂ।” ਭਾਈ ਲਹਿਣੇ ਜੀ ਨੇ ਮਨ ਹੀ ਮਨ ਗੁਰੂ ਕਾ ਸਿੱਖ ਹੋ 
ਕੇ ਘੁੰਗਰੂ ਅੱਟਾ ਦੇਵੀ ਦਾ ਭੇਖ ਉਤਾਰ ਦਿੱਤਾ। ਓਸ ਦੇ ਸਾਥੀਆਂ ਨੇ ਦੇਵੀ ਦੇ ਚੱਲਣ ਲਈ 
ਬਹੁਤ ਆਖਯਾ ਪਰ ਲਹਿਣੇ ਜੀ ਨੇ ਇੱਕ ਨਾ ਮੰਨੀ ਬਲਕਿ ਏਹ ਆਖਿਆ ਕਿ ਹੁਣ ਮੈਨੂੰ ਮੋਖ 
ਭੋਗ ਦੇਣ ਵਾਲਾ ਪੂਰਾ ਸਤਿਗੁਰੂ ਮਿਲ ਗਿਆ ਹੈ। ਮੇਰੀ ਭਟਕਣਾਂ ਮਿਟ ਗਈ ਹੈ। ਉਨ੍ਹਾਂ 
ਆਖਿਆ, “ਜੇ ਪੂਰਾ ਸਤਿਗੁਰੂ ਹੈ ਤਾਂ ਸਾਨੂੰ ਏਥੇ ਹੀ ਦੁਰਗਾ ਦੇ ਦਰਸ਼ਨ ਕਰਾ ਦੇਵੇ। ਤਾਂ 
ਅਸੀਂ ਵੀ ਏਸੇ ਦੇ ਸਿੱਖ ਹੋ ਜਾਈਏ।” ਜਨਮਸਾਖੀ ਵਿੱਚ ਲਿਖਿਆ ਹੈ ਕਿ ਦੂਜੇ ਦਿਨ 
ਅੰਮ੍ਰਿਤ ਵੇਲੇ ਦੇਵੀ ਦੀ ਸੰਗਤ ਨੇ ਬਾਬੇ ਦੇ ਬੂਹੇ ਅੱਗੇ ਇੱਕ ਦਿੱਬਯਾ ਰੂਪ ਮਾਈ (ਦੇਵੀ ਗੁਰੂ ਦਰ 
ਝਾੜੂ ਦਿੰਦੀ ਦੇਖੀ) ਝਾੜੂ ਦਿੰਦੀ ਦੇਖੀ। ਪੁੱਛਣ ਪਰ ਓਨ ਆਖਿਆ, “ਮੈਂ ਓਹਾ ਈਸ਼ੂਰੀ ਮਾਇਆ 
ਦੇਵੀ ਹਾਂ ਜਿਸ ਦੇ ਤੁਸੀਂ ਯਾਤ੍ਰੀ ਹੋ। ਏਹ ਸੱਚੇ ਸਤਿਗੁਰੂ ਸੰਤ ਹਨ। ਏਹੋ ਜੇਹੇ ਸੰਤਾਂ ਦੀ ਸੇਵਾ 
ਸਭ ਦੇਵਤੇ ਕਰਦੇ ਹਨ। ਏਨ੍ਹਾਂ ਦੇ ਹੀ ਪ੍ਰਤਾਪ ਨਾਲ ਤੁਸਾਂ ਨੂੰ ਮੇਰੇ ਦਰਸ਼ਨ ਏਥੇ ਹੀ ਹੋਏ ਹਨ। 
ਦੇਵਤਾ ਮਾਇਕ ਪਦਾਰਥਾਂ ਦਾ ਵਰ ਦਿੰਦੇ ਹਨ। ਸੰਤ ਮੁਕਤਿ ਭੁਕਤਿ ਦੋਵੇਂ ਬਖ਼ਸ਼ਦੇ ਹਨ।” 
ਏਹ ਸੁਣ ਕੇ ਮਾਈ ਦੇ ਦਰਸ਼ਨ ਕਰ ਲਹਿਣੇ ਦਾ ਤਾਂ ਪੱਕਾ ਭਰੋਸਾ ਗੁਰੂ ਜੀ ਪਰ ਹੋ ਗਿਆ ਤੇ 
ਹੋਰ ਵੀ ਸਾਥੀ ਸਿੱਖ ਬਣ ਗਏ। 

ਭਾਵੇਂ ਲਹਿਣਾ ਜੀ ਉਨ੍ਹਾਂ ਦੇ ਨਾਲ ਮੁੜ ਖੰਡੂਰ ਆ ਰਹੇ ਪਰ ਮਨ ਗੁਰੂ ਚਰਨਾਂ ਵਿੱਚ ਹੀ ਰਿਹਾ। ਏਸੇ 
ਕਰ ਕੇ ਥੋੜ੍ਹੇ ਦਿਨ ਖਡੂਰ ਰਹਿ ਕੇ ਇੱਕ ਪੰਡ ਨੂਣ ਦੀ ਗੁਰੂ ਕੇ ਲੰਗਰ ਵਾਸਤੇ ਘਰੋਂ ਲੈ ਕੇ 
ਅਪਣੇ ਭਣੇਵੇਂ ਸਮੇਤ ਕਰਤਾਰਪੁਰ ਗਏ ਤਾਂ ਅੱਗੇ ਗੁਰੂ ਸਾਹਿਬ ਖੇਤ ਦੀ ਨਦੀਣ ਕਢਾ ਰਹੇ 
ਸੇ। ਸ੍ਰੀ ਮਾਤਾ ਸੁਲੱਖਣੀ ਪਾਸ ਨੂਣ ਦੀ ਪੰਡ ਸੁੱਟਕੇ ਖੇਤ ਵਿੱਚ ਹੀ ਗੁਰੂ ਕੇ ਦਰਸ਼ਨ ਜਾ 
ਕੀਤੇ। ਘਰ ਨੂੰ ਆਉਣ ਲੱਗੇ ਤਾਂ ਪੰਡ ਘਾਹ ਦੀ ਗਊਆਂ ਭੈਸਾਂ ਵਾਸਤੇ ਬੰਨ੍ਹੀਂ। ਗੁਰੂ ਜੀ ਨੇ 
ਲਹਿਣੇ ਵੰਨੀ ਤੱਕਿਆ ਤਾਂ ਏਨਾਂ ਝੱਟ ਪੱਟ ਮੁੰਡਾਸਾ ਬੰਨ੍ਹ ਕੇ ਪੰਡ ਚੁੱਕ ਲੀਤੀ। ਗੁਰੂ ਜੀ ਬਹੁਤ 
ਖੁਸ਼ੀ ਹੋਏ। ਘਰ ਆਏ ਤਾਂ ਸ੍ਰੀ ਮਾਤਾ ਸੁਲੱਖਣੀ ਜੀ ਨੇ ਆਖਿਆ, “ਤੁਸੀਂ ਬਹੁਤ ਬੇਪਰਵਾਹੀ 
ਕਰਦੇ ਹੋ। ਸਿੱਖ ਦੀ ਸ਼ਰਧਾ ਨਹੀਂ ਰਹਿਣ ਦਿੰਦੇ। ਇਹਦੀ ਪੁਸ਼ਾਕ ਚਿੱਕੜ ਨਾਲ ਭਰ ਗਈ 
ਹੈ।” ਮਹਾਰਾਜ ਬੋਲੇ, (ਲਹਿਣਾ ਜੀ ਪੁਤੀ ਭਵਿੱਖਤ ਬਚਨ) “ਪੰਡ ਜ਼ੁੱਕਣ ਜੋਗ ਨੇ ਚੁੱਕ ਲੀਤੀ ਤੇ 

ਭਾਵੇਂ ਟਹਿਲ ਤਾਂ ਹੋਰ ਬੀ ਹਰ ਪ੍ਰਕਾਰ ਦਾ ਲਹਿਣਾ ਜੀ ਰਾਤ ਦਿਨੇ ਕਰਦੇ ਸੇ, ਪਰ ਗੁਰੂ ਸਾਹਿਬ ਦੀ 
ਹਜ਼ੂਰੀ ਟਹਿਲ ਅਤੇ ਹਰ ਵੇਲੇ ਓਹਨਾਂ ਦੀ ਦ੍ਰਿਸ਼ਟੀ ਗੋਚਰ ਰਹਿਣ, ਐਸਾ ਸਾਬਤ ਦਿਲ ਨਾਲ 
ਸੰਭਾਲਯਾ ਕਿ ਗੁਰੂ ਜੀ ਨੂੰ ਸਾਖਯਾਤ ਪ੍ਰਮੇਸ਼ਰ ਮੰਨ ਕੇ ਆਗਿਆ ਵਿੱਚ ਹੀ ਰਹੇ ਅਤੇ ਸ੍ਹਾਸ 
ਸ੍ਰਾਸ ਸ੍ਰੀ ਵਾਹਿਗੁਰੂ ਦਾ ਸਿਮਰਨ ਤੇ ਧਯਾਨ ਗੁਰੂ ਮੂਰਤਿ ਦਾ ਕਰਨ ਲੱਗੇ। ਡੇਢ ਪਹਿਰ ਰਾਤ 

[4] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 
ਰਹੀ ਤੋਂ' ਗੁਰੂ ਜੀ ਨਿੱਤ ਪੁਤਿ ਸੋਚ ਹੋ ਕੇ ਰਾਵੀ ਵਿੱਚ ਕੰਨ ਤੱਕ ਪਾਣੀ ਵਿੱਚ ਜਾ ਕੇ ਚਾਰ 
ਘੜੀ ਸੂਰਜ ਚੜ੍ਹੇ ਤੱਕ ਖੜੇ ਰਹਿਣ। ਲਹਿਣਾ ਜੀ ਨਾਲ ਹੀ ਜਾਣ। ਕਨਾਰੇ ਖੜੇ ਬੈਠੇ ਭਜਨ 
ਕਰਦੇ ਰਹਿਣ। ਸਿਆਲ ਹਾੜ ਸਦਾ ਇੱਕ ਰਸ ਰਹੇ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [5] 


ਪੀੀਖਯਾ ਲਹਿਣੇ ਜੀ ਦੀ ਟਹਿਲ ਵਿੱਚ 

(੧) ਇੱਕ ਦਿਨ (ਪੀਖਿਆ ਅਤੇ ਕਸਵੱਟੀਆਂ) ਭਾਈ ਬੁੱਢੇ, ਅਜਿਤੇ, ਸਧਾਰਣ, ਭਗੀਰਥੀਏ ਆਦਿਕ ਸਿੱਖਾਂ 
ਨੇ ਸਲਾਹ ਕੀਤੀ ਕਿ ਅਸੀਂ ਭੀ ਗੁਰੂ ਸਾਹਿਬ ਦੇ ਨਾਲ ਰਾਵੀ ਉੱਤੇ ਜਾਇਆ ਕਰੀਏ। ਜਾਂ 
ਗਏ ਤਾਂ ਪੋਹ ਦਾ ਮਹੀਨਾ, ਠੰਢੀ ਪੌਣ, ਦਰਿਆ ਦਾ ਕਿਨਾਰਾ, ਸੀਤ ਦੇ ਮਾਰੇ ਸੁੰਨਯ ਹੋ ਕੇ 
ਕੰਬਣ ਲੱਗੇ। ਘਰ ਨੂੰ ਹਟੇ ਤਾਂ ਮੇਘ ਬਰਸਣ ਲੱਗਾ। ਗੜੇ ਬਹੁਤ ਬਰਸੇ। ਅੱਤਿ ਕਸ਼ਟ ਸਹਾਰ 
ਕੇ ਧਰਮਸਾਲਾ ਵਿੱਚ ਪਹੁੰਚੇ, ਲਹਿਣਾ ਜੀ ਓਥੇ ਹੀ ਗੁਰੂ ਜੀ ਪਾਸ ਰਹੇ। 

(੨) ਇੱਕ ਦਿਨ ਮੀਂਹ ਬਹੁਤ ਬਰਸਯਾ, ਧਰਮਸਾਲਾ ਦੀ ਕੰਧ ਗਿਰ ਗਈ। ਲਹਿਣਾ ਜੀ ਸ਼ਤੀਰ ਹੇਠਾਂ 
ਸਿਰ ਦੇ ਕੇ ਸਾਰੀ ਰਾਤ ਖੜੇ ਰਹੇ। ਗੁਰੂ ਜੀ ਨੂੰ ਨਹੀਂ ਜਤਾਯਾ। 

(੩) ਫੇਰ ਇੱਕ ਦਿਨ ਬਾਰਸ਼ ਹੋਈ। ਗੁਰੂ ਜੀ ਦੀ ਬੈਠਕ ਦੀ ਕੰਧ ਡਿੱਗ ਪਈ। ਤਾਂ ਪੁੜ੍ਹਾਂ ਨੂੰ ਹੁਕਮ 
ਹੋਯਾ, “ਹੁਣੇ ਬਣਾਓ। ” ਓਹਨਾਂ ਜਵਾਬ ਦਿੱਤਾ, “ਹੁਣ ਰਾਤ ਹੈ। ਸਵੇਰੇ ਰਾਜ ਮਜੂਰ ਲਾ ਕੇ 
ਬਣਵਾ ਲਵਾਂਗੇ। ਫੇਰ ਹੋਰ ਸਿੱਖਾਂ ਨੂੰ ਆਖਿਆ ਤਾਂ ਉਨ੍ਹਾਂ ਦਿਨ ਚੜ੍ਹੇ ਬਣਾ ਦੇਣੀ ਕਬੂਲ 
ਕੀਤੀ। ਜਾਂ ਲਹਿਣੇ ਜੀ ਵੰਨੀਂ ਤੱਕੇ ਤਾਂ ਕਹੀ ਲੈ ਕੇ ਲੱਕ ਬੰਨ੍ਹ ਕੰਧ ਉਸਾਰਣ ਲੱਗ ਪਏ। 
ਉਸਾਰੀ ਭੀ ਬਾਬਾ ਜੀ ਨੇ ਬਿੰਗੀ ਦੱਸ ਕੇ ਗਿਰਵਾ ਦਿੱਤੀ। ਫੇਰ ਬਨਾਈ ਤਾਂ ਭੀ ਚੰਗੀ ਨਹੀਂ 
ਬਣੀ ਕਹਕੇ ਢੁਹਾ ਦਿੱਤੀ। ਏਸ ਪੁਕਾਰ ਚਾਰ ਵਾਰੀ ਢਹਾਈ ਤਾਂ ਸੀ ਸੁਲੱਖਣੀ ਜੀ ਨੇ 
ਆਖਿਆ, “ਭਾਈ ਲਹਿਣਾ ! ਏਹ ਤਾਂ ਬੇਪ੍ਰਵਾਹ ਹਨ, ਤੂੰ ਬੀ ਏਹੋ ਜੇਹਾ ਹੋ ਗਿਆ?” ਤਦ 
ਹੱਥ ਜੋੜ ਕੇ ਅੱਗੋਂ ਆਖਿਆ, “ਮਾਤਾ ਜੀ! ਸੇਵਕ ਨੇ ਤਾਂ ਸੇਵਾ ਕਰ ਕੇ ਦੇਹ ਪਵਿੱਤਰ ਕਰਨੀ 
ਹੈ। ਕੰਧ ਦੇ ਬਣਨ ਨਾਲ ਕੋਈ ਪੁਜੋਜਨ ਨਹੀਂ। 

(੪) ਇੱਕ ਰਾੜ੍ਰੀ ਨੂੰ ਬਾਬੇ ਜੀ ਨੇ ਆਵਾਜ਼ ਦਿੱਤੀ, “ਦੇਖੋ ! ਕੇਡਾ ਦਿਨ ਚੜ੍ਹਿਆ ਹੈ। ਸਾਡੇ ਬਸਤ੍ਰ ਸਾਫ਼ 
ਕਰ ਲਯਾਓ। ” ਪੁੱਤ੍ਰ ਬੋਲੇ, “ਤੁਸਾਨੂੰ ਤਾਂ ਬੁੱਢੇ ਹੋਣੇ ਕਰ ਨੀਂਦ ਨਹੀਂ ਪੈਂਦੀ। ਸਾਨੂੰ ਬੀ ਨਹੀਂ 
ਸੌਣ ਦਿੰਦੇ। ਸਵੇਰੇ ਧੁਆ ਦੇਵਾਂਗੇ। ਨਹੀਂ ਰਹਿੰਦੇ ਤਾਂ ਪੁਸ਼ਾਕੀ ਬਦਲ ਲਓ। ” ਹੋਰ ਸਿੱਖਾਂ ਦਾ 
ਨਾਮ ਲੈ ਕੇ ਆਖਜਾ ਤਾਂ ਬੁੱਢਾ ਬੋਲਯਾ, “ਅਜੇ ਤਾਂ ਅੱਧੀ ਰਾਤ ਹੈ। ਅਸੀਂ ਏਸ ਵਕਤ ਖੂਹ 
ਜੋਤਿਆ ਕਰਦੇ ਸਾਂ। ਮੈਨੂੰ ਤਾਰਿਆਂ ਦੀ ਚੰਗੀ ਜਾਚ ਹੈ।” ਫੇਰ ਹੁਕਮ ਹੋਯਾ, “ਲਹਣਿਆ ! 
ਤੂੰ ਵੇਖ।” ਏਨ੍ਹਾਂ ਨੇ ਬਾਹਰ ਜਾ ਕੇ ਮੁੜ ਆਣ ਅਰਜ਼ ਕੀਤੀ, “ਮਹਾਰਾਜ ! ਜਿਤਨਾਂ ਤੁਸਾਂ 
ਦਿਨ ਚੜ੍ਹਾਯਾ ਹੈ, ਉਨ੍ਹਾਂ ਹੀ ਚੜ੍ਹਿਆ ਹੈ। ” ਬਾਬੇ ਜੀ ਨੇ ਬਸਤ੍ਰ ਧੋਣ ਲਈ ਦਿੱਤੇ। ਏਹ ਧੋਹ 
ਕੇ ਸੁਕਾ ਕੇ ਲੈ ਆਯਾ ਤਾਂ ਅਜੇ ਪਹਿਰ ਰਾਤ ਰਹਿੰਦੀ ਸੀ। ਲਿਖਿਆ ਹੈ ਕਿ ਲਹਿਣੇ ਜੀ ਨੂੰ 
ਦੋਪਹਿਰ ਦਾ ਸੂਰਜ ਦਿਸਿਆ ਸੀ। 

(੫) ਫਰਸ਼ ਉੱਤੇ ਬਿੱਲੀ ਹਗ ਗਈ ਤੇ ਚੂਹਾ ਮਾਰ ਕੇ ਸਿੱਟ ਗਈ। ਬਾਬੇ ਜੀ ਨੇ ਬਚਨ ਮੰਨਣ ਦੀ 
ਪ੍ਰੀਖਯਾ ਵਾਸਤੇ ਸ੍ਰੀਚੰਦ ਨੂੰ ਆਖਿਆ, “ਏਸ ਮੈਲੇ ਅਰ ਚੂਹੇ ਨੂੰ ਉਠਾ ਦਿਓ। ” ਓਹ 
ਬੋਲਿਆ, “ਮੈਂ ਚ਼ੂਹੜਾ ਨਹੀਂ।” ਲਖਮੀ ਚੰਦ ਨੇ ਭੀ ਆਖਯਾ, “ਤੁਹਾਡੀ ਮੱਤ ਟਿਕਾਣੇ ਨਹੀਂ 
ਰਹੀ। ਭਲੇ ਮਾਣਸਾਂ ਦੇ ਪੁੱਤਰ ਏਹੋ ਜੇਹੇ ਕੰਮ ਕਰਦੇ ਹਨ?” ਲਹਿਣੇ ਜੀ ਨੇ ਦ੍ਰਿਸ਼ਟ ਕਰਨ 
ਸਾਰ ਦੋਵੇਂ ਉਠਾ ਕੇ ਫਰਸ਼ ਧੋ ਕੇ ਸੁੱਕਣੇ ਪਾ ਦਿੱਤਾ। 

(੬) ਬਾਬੇ ਜੀ ਪਾਸ ਸੁੱਚੇ ਸੁਲੇਮਾਨੀ ਪੱਥਰ ਦਾ ਕਟੋਰਾ ਸੀ। ਦਹੀਂ ਪਾ ਕੇ ਖੂਹ ਉੱਤੇ ਇਸ਼ਨਾਨ ਕਰਨ 
ਗਏ। ਪੁੱਤਰ ਸਿੱਖ ਸਭ ਨਾਲ ਸੇ। ਕਟੋਰਾ ਹੱਥ ਵਿੱਚੋਂ ਇੱਕ ਗੰਦੇ ਤੇ ਡੂੰਘੇ ਚਬੱਚੇ ਵਿੱਚ ਸਿੱਟ ਕੇ 
ਪੁੱਤ੍ਰਾਂ ਨੂੰ ਕੱਢਣ ਲਈ ਆਖਿਆ। ਉਨ੍ਹਾਂ ਕਿਹਾ (ਦਮੜੀ ਦੀ ਬੁੱਢੀ ਟਕਾ ਸਿਰ ਮੁਨਾਈ) 
“ਇਕ ਪੈਸਾ ਯਾ ਸੇਰ ਦਾਣੇ ਦੇ ਕੇ ਕਿਸੇ ਮਜੂਰ ਤੋਂ ਕਢਾ ਲਵਾਂਗੇ। ਤੁਸੀਂ ਡੇਰੇ ਚੱਲੋਂ ਅਸੀਂ 
ਗੰਦੇ ਚਿੱਕੜ ਵਿੱਚ ਪਈਏ? ਸਟ ਖਾਈਏ? ਕਿਆ ਚੰਗਾ ਹੈ!” ਹੋਰ ਸਿੱਖਾਂ ਨੇ ਭੀ ਆਖਿਆ, 
ਵਿੱਚ ਵੜ ਕੇ ਕਟੋਰਾ ਕੱਢ, ਧੋ ਮਾਂਜ ਬਾਬੇ ਦੇ ਹੱਥ ਦਿੱਤਾ। ਆਪ ਕੱਪੜੇ ਧੋ ਕੇ ਇਸ਼ਨਾਨ ਕਰ 
ਡੇਰੇ ਆ ਗਿਆ। 

(੭) ਇੱਕ ਵਾਰੀ ਬਹੁਤ ਝੜੀ ਲੱਗੀ। ਬਰਖਾ ਨੇ ਤਿੰਨ ਦਿਨ ਲੰਗਰ ਨਾ ਹੋਣ ਦਿੱਤਾ। ਸਿੱਖਾਂ ਅਰਜ਼ 
ਕਰੀ, “ਸੰਗਤ ਭੁੱਖੀ ਹੈ।” ਹੁਕਮ ਹੋਯਾ, “ਤਪ ਕਰੋ। ” ਦੋ ਦਿਨ ਹੋਰ ਗ਼ੁਜ਼ਰੇ ਤਾਂ ਸਿੱਖਾਂ ਨੂੰ 
ਭੁੱਖੇ ਡਾਮਾਂ ਡੋਲ ਫਿਰਦੇ ਦੇਖ ਕੇ (ਵਰਖਾ ਥੰਮ੍ਹੀਂ ਤੋਂ) ਇੱਕ ਟਿੱਬੇ ਉੱਤੇ ਕਿੱਕਰ ਹੇਠ ਜਾ ਬੈਠੇ। 
ਸੀ ਚੰਦ ਨੂੰ ਆਖਿਆ, “ਬੱਚਾ ਸ੍ਰੀ ਚੰਦ ! ਏਸ ਉੱਤੇ ਚੜ੍ਹ ਕੇ ਹਲੂਣਾ ਦੇਹ, ਮਿਠਾਈ ਗਿਰੇ। ” 
ਓਹ ਬੋਲਿਆ, “ਹੁਣ ਠੀਕ ਸੱਤੇ ਬਹਤ੍ਹੇ ਹੋ ਗਏ। ਆਪ ਹੀ ਲਿਖਾ ਚੁੱਕੇ ਹੋ : 

ਸਤਰਿ ਕਾ ਮਤਿਹੀਣੁ ਅਸੀਹਾਂ ਕਾ ਵਿਉਹਾਰੁ ਨ ਪਾਵੈ ॥ 
(ਵਾਰ-ਮਾਝ, ਮ੧ ੧ - ੧੩੮) 


ਏਸੇ ਤਰ੍ਹਾਂ ਲਖਮੀਚੰਦ ਬੋਲਿਆ, “ਤੁਸੀਂ ਕਮਲੇ ਹੋ ਗਏ, ਅਸੀਂ ਤਾਂ ਨਹੀਂ ਹੋਏ। ਕਦੇ ਕਿੱਕਰਾਂ ਉਤੋਂ 
ਭੀ ਮਿਠਾਈ ਝੜੀ ਹੈ? ਕੰਡੇ ਤੇ ਕੌੜੀਆਂ ਫਲੀਆਂ ਝੜ ਪੈਣਗੀਆਂ। ” ਹੋਰ ਸਿੱਖ ਭੀ ਬਹੁਤ 
ਸਾਰੇ ਉਨ੍ਹਾਂ ਦੇ ਹੀ ਬਚਨ ਦੀ ਗਵਾਹੀ ਦੇਣ ਲੱਗੇ। ਫੇਰ ਗੁਰੂ ਜੀ ਬੋਲੇ, “ਬੱਚਾ ਲਹਣਿਆ ! ਤੂੰ 
ਹੀ ਸੰਗਤ ਨੂੰ ਮਿਠਾਈ ਛਕਾ। ਕਿੱਕਰ ਹਲਾ। ” ਏਸੇ ਨੇ ਸ਼ੀਘੂ ਚੜ੍ਹ ਕੇ ਹਲਾਈ ਤਾਂ ਮਿਠਾਈ 
ਦੇ ਢੇਰ ਲੱਗ ਗਏ। ਸੰਗਤ ਨੇ ਰੱਜਕੇ ਛਕੀ, ਬਾਕੀ ਪੱਲੇ ਬੰਨ੍ਹੀ। 

(੮) ਇੱਕ ਦਿਨ ਸਿੱਖੀ ਪਰਖਣ ਵਾਸਤੇ ਫਟੇ ਪੁਰਾਣੇ ਮੈਲੇ ਕੁਚੈਲੇ ਕੱਪੜੇ ਹੱਥ ਵਿੱਚ ਛੁਰਾ ਤੇ ਡੰਡਾ 
ਚਾਰ ਪੰਜ ਕੁੱਤੇ ਕੁੱਤੀਆਂ ਲੈ ਕੇ ਅਤਿ ਭਿਆਨਕ ਸਾਂਹਸੀਆਂ ਗੰਧੀਲਿਆਂ ਜੈਸਾ ਵੇਸ ਕਰ ਕੇ 
ਜੰਗਲ ਵਿੱਚੋਂ ਧਰਮਸਾਲਾ ਵਿੱਚ ਆ ਵੜੇ। ਜੇਹੜਾ ਅੱਗੇ ਆਵੇ, ਪੁੱਛਣ “ਤੂੰ ਕੌਣ ਹੈਂ?” ਜੋ 
ਆਖੇ, “ਮੈਂ ਆਪ ਦਾ ਸਿੱਖ ਹਾਂ। ਓਸੇ ਨੂੰ ਡੰਡੇ ਮਾਰਨ ਲੱਗ ਜਾਣ। ਬਹੁਤ ਸਿੱਖ ਕੁੱਟੇ। ਭਾਂਜ 
ਪੈ ਗਈ। ਓੜਕ ਦਰਯਾ ਕਿਨਾਰੇ ਗਏ ਤਾਂ ਜੇਹੜੇ ਭਾਈ ਬੁੱਢੇ ਵਰਗੇ ਬੜੇ ਸਿਦਕੀ ਸੇ ਸਭ ਨੂੰ 
ਸੁਣਾ ਕੇ ਆਖਿਆ, “ਜੋ ਮੇਰਾ ਸਿੱਖ ਹੈ ਮੇਰੇ ਪਿੱਛੇ ਆਵੇ।” ਅੱਗੇ ਗਏ ਤਾਂ ਲੱਗੇ ਸੋਟੇ ਢੀਮਾਂ 
ਮਾਰਨ। ਓੜਕ ਹੋਰ ਸਭ ਭੱਜ ਗਏ। ਪੰਜਾਂ ਨੇ ਏਹੋ ਆਖਿਆ, “ਭਾਵੇਂ ਮਾਰ ਦਿਓ ਪਰ ਪਿੱਛਾ 
ਨਹੀਂ ਛੱਡਦੇ। ” ਗੁਰੂ ਜੀ ਗਹਿਰੇ ਜੰਗਲ ਵਿੱਚ ਗਏ। ਰਾਤ ਪੈ ਗਈ। ਅੰਧੇਰਾ ਹੋ ਗਿਆ ਤਾਂ 
ਅੱਗੇ ਚਿਤਾ ਬਲਦੀ ਨਜ਼ਰ ਆਈ। ਹੁਕਮ ਕੀਤਾ, “ਮੇਰੇ ਸਿੱਖ ਹੋ, ਤਾਂ ਏਸ ਵਿੱਚ ਪੈ 
ਜਾਓ। ” ਏਥੋਂ ਹੋਰ ਸਭ ਪਿੱਛੇ ਹਟ ਗਏ। ਇੱਕ ਲਹਿਣਾਂ ਜੀ ਰਹੇ। ਏਹਨਾਂ ਨੇ ਜਦ ਓਸ ਵਿੱਚ 
ਪ੍ਰਵੇਸ਼ ਕੀਤਾ ਤਾਂ ਇੱਕ ਬੂਟੀ ਦਾ ਢੇਰ ਠੰਢਾ ਸੀਤ ਜੋ ਰਾਤ ਨੂੰ ਅੱਗ ਵਾਂਗੂੰ ਬਲਿਆ ਕਰਦੀ ਹੈ 
ਦੇਖਿਆ। 

(੯) ਫੇਰ ਇੱਕ ਦਿਨ ਰਾਵੀ ਕਿਨਾਰੇ ਜਾ ਬੈਠੇ। ਸੰਗਤ ਓਥੇ ਹੀ ਕੱਠੀ ਹੋ ਗਈ। ਇੱਕ ਮੁਰਦਾ ਪਿਆ 
ਦੇਖ ਕੇ ਹੁਕਮ ਕੀਤਾ, “ਜੋ ਸੱਚਾ ਸਿੱਖ ਮੇਰਾ ਹੈ, ਸੋ ਮੁਰਦੇ ਨੂੰ ਖਾਵੇ। ਜੋ ਨਾ ਖਾਵੇ, ਸੋ ਚਲਾ 
ਜਾਵੇ।” ਏਹ ਸੁਣ ਕੇ ਸਭ ਖਿਸਕ ਗਏ। ਗੁਰੂ ਅੰਗਦ ਜੀ ਨੇ ਬੇਨਤੀ ਕੀਤੀ, “ਪੈਰਾਂ ਵੱਲੋਂ 
ਖਾਵਾਂ ਕਿ ਸਿਰ ਵੱਲੋਂ?” ਹੁਕਮ ਹੋਯਾ ““ਵਿਚਕਾਰੋਂ।” ਜਾਂ ਉਸ ਦਾ ਪੜਦਾ ਚੁੱਕਿਆ ਤਾਂ 
ਕੜਾਹ ਪੁਸ਼ਾਦ ਨਜ਼ਰ ਆਇਆ। 

(੧੦) ਇੱਕ ਦਿਨ ਸਭਾ ਵਿੱਚ ਬੈਠਿਆਂ ਬਚਨ ਕੀਤਾ, “ਜੇੜ੍ਹਾ ਆਪਣੀ ਮਾਈ ਨੂੰ ਭੋਗੇਗਾ ਓਹ ਸਾਡਾ 
ਸਿੱਖ ਹੈ। ਬਾਕੀ ਦੇਖਾ ਦੇਖੀ ਹੈ ਤੇ ਮਾਯਾ ਦੇ ਹਨ।”? ਏਹ ਸੁਣ ਕੇ ਹੋਰ ਸਭ ਕੋਈ ਮਨ ਵਿੱਚ 
ਕੋਈ ਜ਼ਾਹਰ ਆਖਣ ਲੱਗ ਪਏ ਜੋ ਠੀਕ ਸਾਹਿਬਜ਼ਾਦੇ ਆਖਦੇ ਹੁੰਦੇ ਹਨ ਕਿ ਗੁਰੂ ਜੀ ਦੀ 
ਬੁੱਧੀ ਟਿਕਾਣੇ ਨਹੀਂ ਰਹੀ। ਭਲਾ ਏਹ ਅਨਰਥ ਕੌਣ ਕਰ ਸਕਦਾ ਹੈ? ਪਰੰਤੂ ਲਹਿਣਾ ਜੀ 
ਚੁੱਪ ਚਾਪ ਉੱਠ ਕੇ ਖਡੂਰ ਨੂੰ ਚਲੇ ਗਏ ਤੇ ਆਪਣੀ ਮਾਤਾ ਦਾ ਮੰਮਾ ਚੁੰਘ ਕਰ ਕੇ ਚਲੇ 
ਆਏ। ਜਦ ਆਏ ਤਾਂ ਗੁਰੂ ਜੀ ਨੇ ਪੁੱਛਿਆ, “ਪੁਰਖਾ ! ਮਾਈ ਨੂੰ ਭੋਗ ਆਯਾ ਹੈਂ?” ਤਾਂ 
ਹੱਥ ਜੋੜ ਕੇ ਅੰਗਦ ਜੀ ਬੋਲੇ, “ਭੋਗ ਆਯਾ ਹਾਂ।” ਤੇ ਆਖਿਆ, “ਸੱਚੇ ਪਾਤਸ਼ਾਹ! ਪੁਥਮੇ 
ਤਾਂ ਮਾਯਾ ਨੂੰ ਸਭ ਪੁਰਖ ਭੋਗਦੇ ਹਨ। ਮਾਯਾ ਪ੍ਰਕ੍ਰਿਤ, ਏਹੋ ਸਭ ਦੀ ਜਨਨੀ ਹੈ। ਦੂਸਰੇ ਮੈਂ 

ਮਾਤਾ ਦਾ ਮੰਮਾ ਚੁੰਘ ਆਯਾ ਹਾਂ, ਏਹੋ ਮਾਈ ਦਾ ਭੋਗਣਾ ਹੈ।” 

ਗੁਰਿਆਈ ਮਿਲਣੀ 

ਐਡੀ ਵੱਡੀ ਡੂੰਘੀ ਦਲੀਲ ਤੇ ਸਿਦਕ ਬੁੱਧੀ ਦੇਖ ਕੇ ਦਸ ਪ੍ਰਕਾਰ ਦੀਆਂ ਭੁਲਾਣੀਆਂ ਕਸੌਟੀਆਂ ਦੇ ਕੇ 
ਜਦ ਲਹਿਣੇ ਜੀ ਨੂੰ ਬਾਰਾਂ ਵੰਨੀਂ ਦੇ ਕੰਚਨ ਵਾਂਗੂੰ ਸੁੱਧ ਗੁਰਿਆਈ ਦੇ ਲਾਇਕ ਦੇਖ ਲੀਤਾ ਤਾਂ 
ਬਾਬੇ ਜੀ ਨੇ ਬਹੁਤ ਖ਼ੁਸ਼ੀ ਹੋ ਕੇ ਲਹਿਣੇ ਜੀ ਨੂੰ ਭੁਜਾ ਵਿੱਚ ਘੁੱਟ ਕੇ ਗਲ ਨਾਲ ਲਾ ਲੀਤਾ ਅਤੇ 
ਬਚਨ ਕੀਤਾ ਅੰਗਦਾ! ਤੈਂ ਅਸਾਨੂੰ ਅੰਗ ਦਿੱਤਾ ਸੀ ਹੁਣ ਅਸਾਂ ਤੈਨੂੰ ਆਪਣਾ ਅੰਗ ਦੇ ਕੇ 
ਤੇਰਾ ਨਾਮ ਅੰਗਦ ਰੱਖਿਆ ਤੂੰ ਅੱਜ ਤੋਂ ਅੰਗਦ ਹੋਯਾ ਤੇ ਸਾਰੇ ਸੰਸਾਰ ਸਮੁੰਦੂ ਥੀਂ ਤਾਰਨ ਦਾ 
ਮਲਾਹ ਹੋਯਾ। 

ਏਤਨੇ ਨਾਲ ਹੀ ਅੰਗਦ ਜੀ ਦੇ ਕਪਾਟ ਖੁੱਲ੍ਹ ਗਏ। ਰਿੱਧੀ ਸਿੱਧੀ ਬ੍ਰਹਮਗਜਾਨ ਸਭ ਸਾਖਯਾਤ ਹੋ 
ਗਿਆ। ਗੁਰਮੰਤੁ ਜਪਣ ਦੀ ਤੇ ਉਪਦੇਸ਼ ਕਥਨ ਦੀ ਸਭ ਰੀਤਿ ਤਾਂ ਪਹਿਲੇ ਹੀ ਸਮਝਾ ਰਖੀ 
ਸੀ। ਸਭ ਸੰਗਤ ਦਾ ਦਰਬਾਰ ਤੇ ਕੜਾਹ ਪ੍ਰਸ਼ਾਦ ਕਰਾ ਕੇ, ਅੰਗਦ ਜੀ ਨੂੰ ਇਸ਼ਨਾਨ ਕਰਵਾ, 
ਨਵੀਨ ਪੁਸ਼ਾਕੀ ਪਹਿਨਾ, ਆਪਣੀ ਗੱਦੀ ਉੱਤੇ ਬਠਾ, ਬਾਬੇ ਬੁੱਢੇ ਤੋਂ ਕੇਸਰ ਦਾ ਤਿਲਕ 
ਕਰਵਾ, ਪੰਜ ਪੈਸੇ ਇੱਕ ਨਾਰੀਅਲ ਅੱਗੇ ਰੱਖ ਕੇ, ਤਿੰਨ ਪੁਕ੍ਰਮਾਂ ਕਰ ਕੇ, ਅੰਗਦ ਜੀ ਅੱਗੇ 
ਮੱਥਾ ਟੇਕ ਦਿੱਤਾ। ਅੰਗਦ ਜੀ ਜਦਪਿ ਏਸ ਬੋਝ ਨੂੰ ਉਠਾਉਣਾ ਨਹੀਂ' ਚਾਹੁੰਦੇ ਸੇ। ਪਰ ਗੁਰੂ 
ਨਾਨਕ ਸਾਹਿਬ ਮਰਯਾਦਾ ਪੁਰਸ਼ੋਤਮ ਨੇ ਆਪਣਾ ਬਚਨ ਮਨਾ ਲਿਆ। ੧੨ ਮਘਰ ਸੰਮਤ 
੧੫੯੪ ਬਿਕ੍ਰਮੀ ਨੂੰ ਗੱਦੀ ਦੇ ਮੱਥਾ ਟੇਕ, ਸੰਗਤਾ ਤੋ ਟਿਕਾ ਦਿੱਤਾ ਤੇ ਬਾਬੇ ਬੁੱਢੇ ਆਦਿਕ 
ਸਭ ਸਿੱਖਾਂ ਨੂੰ ਹੁਕਮ ਸੁਣਾਯਾ ਕਿ ਅੱਜ ਤੋਂ ਅੰਗਦ ਜੀ ਨੂੰ ਮੇਰਾ ਸਰੂਪ ਮੰਨਣਾ। ਏਹ ਜਗਤ 
ਗੁਰੂ ਸੰਗਤਾਂ ਦੇ ਤਾਰਣਹਾਰਾ ਮਲਾਹ ਕੀਤਾ ਗਿਆ ਹੈ। ਜੋ ਏਸ ਨੂੰ ਮੇਰਾ ਰੂਪ ਨਾ ਮੰਨੇਗਾ, 
ਓਹ ਮੇਰਾ ਸਿੱਖ ਨਹੀਂ। ਮੈਂ ਆਪਣੀ ਕਮਾਈ, ਸ਼ਕਤੀ, ਅਕਾਲ ਪੁਰਖ ਦੀ ਸ਼ਖ਼ਸ਼ੀਸ਼; ਸਭ 
ਏਸ ਨੂੰ ਬਖ਼ਸ਼ੀ ਹੈ। 

ਏਸ ਬਚਨ ਨੂੰ ਸਭ ਨੇ ਪ੍ਰਵਾਨ ਕੀਤਾ। ਪਰੰਤੂ (ਸਾਬਿਜ਼ਾਦਿਆਂ ਦੀ ਵਿਰੋਧਤਾ) ਸ੍ਰੀ ਚੰਦ, ਲਖਮੀ ਚੰਦ ਜੀ ਮਨ 
ਵਿੱਚ ਬਹੁਤ ਖਿਝੇ ਤੇ ਵੱਧ ਘੱਟ ਬੋਲਦੇ ਹੋਏ ਬੜੇ ਕ੍ਰੋਧਵਾਨ ਹੋਏ। ਏਸੇ ਕ੍ਰੋਧ ਵਿੱਚ ਸਰੀ ਚੰਦ ਜੀ 
ਸਿਰ ਵਿੱਚ ਸੁਆਹ ਪਾ ਕੇ ਇੱਕ ਟਾਹਲੀ ਹੇਠ ਪਿੰਡੋਂ ਬਾਹਰ ਜਾ ਬੈਠੇ ਤੇ ਲਖਮੀ ਚੰਦ ਜੀ ਘਰ 
ਜਾ ਬੈਠੇ। 

ਬਾਬੇ ਜੀ ਨੇ ਪੁੱਤ੍ਰਾਂ ਦਾ ਵਿਰੋਧ ਵਧਦਾ ਦੇਖ ਕੇ ਅੰਗਦ ਜੀ ਨੂੰ ਆਖਿਆ, “ਪੁਰਖਾ ! ਹੁਣ ਤੂੰ ਆਪਣੇ 
ਨਗਰ ਖਡੂਰ ਜਾਇ ਰਹੁ ਤੇ ਓਥੇ ਹੀ ਰਹਿਣਾ, ਏਥੇ ਨਹੀਂ ਆਵਣਾ, ਅਸੀਂ ਆਪ ਹੀ ਤੇਰੇ 
ਪਾਸ ਆਵਾਂਗੇ।” 

ਬਚਨ ਮੰਨ ਕੇ ਬੇਵਸ ਹੋਏ ਹੋਏ ਗੁਰੂ ਅੰਗਦ ਜੀ ਬਾਬੇ ਨਾਨਕ ਜੀ ਦੇ ਚਰਨਾਂ ਨੂੰ ਬਾਰ ਬਾਰ ਚੁੰਮ ਚੁੰਮ 
ਕੇ, ਨੇਤ੍ਰਾਂ ਤੋਂ ਜਲ ਪੂਰਨ ਕਰਦੇ ਖੰਡੂਰ ਸਾਹਿਬ ਨਿਹਾਲੇ ਜੱਟ ਦੇ ਘਰ (ਜੋ ਗੁਰੂ ਜੀ ਦਾ 
ਸਿਦਕੀ ਸਿੱਖ ਸੀ) ਜਾ ਠਹਿਰੇ। ਨਿਹਾਲੇ ਦੀ ਇਸਤ੍ਰੀ ਭਿਰਾਈ ਨਾਮ ਗੁਰੂ ਅੰਗਦ ਜੀ ਨੂੰ ਦੇਖ 
ਕੇ ਬਾਗ਼ ਬਾਗ਼ ਹੋ ਗਈ। ਅਤਿ ਸਰਧਾ ਨਾਲ ਚਰਨਾਂ ਉੱਤੇ ਮੱਥਾ ਟੇਕਿਆ। ਗੁਰੂ ਜੀ ਨੇ 
(ਜਿਨ੍ਹਾਂ ਨੂੰ ਬਾਬੇ ਜੀ ਦੇ ਵਿਯੋਗ ਦਾ ਵੈਰਾਗ ਹੋ ਰਿਹਾ ਸੀ) ਬੜਾ ਹੌਸਲਾ ਕਰ ਕੇ ਆਖਿਆ, 
“ਮਾਈ! ਸਾਨੂੰ ਇੱਕ (ਭਿਰਾਈ ਜੀ ਦੇ ਘਰ ਇਕਾਂਤ ਤਪ) ਕੋਠੜੀ ਏਕਾਂਤ ਦੇਹ ਤੇ ਓਸ ਵਿੱਚ ਬੈਠ 
ਕੇ ਬਾਹਰੋਂ ਜਿੰਦਰਾ ਲਾ ਛੱਡ।” ਮਾਈ ਨੇ ਓਸੇ ਤਰ੍ਹਾਂ ਕੀਤਾ ਤੇ ਗੁਰੂ ਜੀ ਦੇ ਕਹੇ ਅਨੁਸਾਰ 
ਰੋੜਾਂ ਦਾ ਬਿਸਤਰਾ ਕਰ ਦਿੱਤਾ। ਉਸ ਉੱਪਰ ਬੈਠ ਕੇ ਗੁਰੂ ਅੰਗਦ ਜੀ ਤਪੱਸਜਾ ਕਰਨ ਲੱਗੇ। 
ਅੱਠੀ ਪਹਿਰੀਂ ਪਾਉ ਭਰ ਦੁੱਧ ਤੇ ਚਾਰ ਤੋਲੇ ਦੀ ਇੱਕ ਫੁਲਕੀ ਛਕਣ। ਰਾਤ ਨੂੰ ਬਾਹਰ 
ਨਿੱਕਲ ਜਾਣ ਤੇ ਬਹੁਤ ਤੜਕੇ ਇਸ਼ਨਾਨ ਕਰ ਕੇ ਫੇਰ ਆ ਬੈਠਣ। ਓਧਰ ਬਾਬਾ ਜੀ ਭੀ 
(ਪੁਤਰਾਂ ਦੇ ਆਗਿਆਕਾਰੀ ਨਾ ਹੋਣ ਕਰ) ਉਦਾਸ ਹੀ ਰਹਿੰਦੇ ਰਹੇ। ਕਦੇ ਪੱਖੋਕੇ ਪਿੰਡ 
ਸਾਧਾਰਣ ਸਿੱਖ ਦੇ ਰਹਿਣ, ਕਦੇ ਜੰਗਲ ਵਿੱਚ ਜਾ ਬੈਠਣ। ਕਦੇ ਕਰਤਾਰਪੁਰ ਸੰਗਤਾਂ ਨੂੰ 
ਉਪਦੇਸ਼ ਦੇਣ। 

[8] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅੱਠ ਮਹੀਨੇ ਗੁਜ਼ਰੇ ਤਾਂ ਇੱਕ ਧੀਰੂ ਨਾਈ ਤੇ ਸਾਧਾਰਨ ਨੂੰ ਨਾਲ ਲੈ ਕੇ ਚੁੱਪ ਚਾਪ ਖੰਡੂਰ ਜਾ ਮਾਈ 
ਭਿਰਾਈ ਤੋਂ ਬੂਹਾ ਖੁਲ੍ਹਾਯਾ ਤਾਂ ਗੁਰੂ ਅੰਗਦ ਜੀ ਦੀ ਅਖੰਡ ਸਮਾਧੀ ਲੱਗੀ ਹੋਈ ਦੇਖੀ। ਜਿਸ 
ਸਰੂਪ ਦਾ ਓਹ ਧਯਾਨ ਕਰਦੇ ਸੀ, ਓਹ ਆਪਣਾ ਰੂਪ ਗੁਰੂ ਨਾਨਕ ਜੀ ਨੇ ਆਤਮਕ ਵਿੱਦਯਾ 
ਦੀ ਸ਼ਕਤੀ ਨਾਲ ਖਿੱਚ ਲਿਆ। ਗੁਰੂ ਅੰਗਦ ਜੀ ਦੇ ਨੇਤੂ ਖੁਲ੍ਹੇ ਤਾਂ ਓਹੋ ਇਸ਼ਟ ਦੇਵ ਸਤਿਗੁਰੂ 
ਸਾਮਣੇ ਦੇਖੇ। ਗਦ ਗਦ ਗਿਰਾ ਰੋਮਾਂਚ ਹੋ ਕਰ ਨੇਤਰ ਬਹਿ ਤੁਰੇ ਤੇ ਚਰਨਾਂ ਉੱਪਰ ਡਿਗ ਪਏ। 
ਬਾਬੇ ਜੀ ਨੇ ਛਾਤੀ ਨਾਲ ਲਗਾ ਕੇ ਗਿਆਨ ਵਿਗਯਾਨ ਦ੍ਰਿੜ੍ਹਾਯਾ। ਦਿਨੇ ਦੋਵੇਂ ਗੁਰੂ ਓਸ 
ਕੋਠੜੀ ਵਿੱਚ ਆ ਬੈਠਣ ਤੇ ਰਾਤ ਨੂੰ ਜੰਗਲ ਵਿੱਚ ਮੰਗਲ ਕਰਿਆ ਕਰਨ। ਦੋ ਮਹੀਨੇ ਏਸੇ 
ਪ੍ਰਕਾਰ ਗੁਜ਼ਾਰੇ। ਓਧਰ ਸੰਗਤ ਗੁਰੂ ਨਾਨਕ ਜੀ ਦੇ ਦਰਸ਼ਨ ਬਿਨਾ ਬਿਆਕੁਲ ਹੋਈ ਤਾਂ 
ਅੰਤੁਜਾਮੀ ਸਰਬੱਗਜ ਗੁਰੂ ਨਾਨਕ ਜੀ ਨੇ ਕਰਤਾਰਪੁਰ ਨੂੰ ਚੱਲਣ ਲੱਗਿਆਂ ਪਿਆਰ ਦਿੱਤਾ। 
0: ੨( ੩੩ ੩੩੭ “ “ਜਗ ੧੨=ਨੈ ਨ ਤਹਾ ਫੀ ਅਨ ਸਭ ਤੇਰੇ ਵਾਸਤੇ 
ਹਨ। ਤੂੰ ਏਹ ਅਤਿ ਕਠਿਨ ਤਪੱਸਯਾ ਨਾ ਕਰ। ” ਏਹ ਕਹਿ ਕੇ ਬਾਬੇ ਜੀ ਨੇ ਤਾਂ ਕਰਤਾਰਪੁਰ 
ਸੰਗਤ ਨੂੰ ਜਾ ਦਰਸ਼ਨ ਦਿੱਤੇ ਅਤੇ ਗੁਰੂ ਅੰਗਦ ਜੀ ਓਸੇ ਪ੍ਰਕਾਰ ਗੁਰਦੇਵ ਜੀ ਦੇ ਧਯਾਨ ਵਿੱਚ 
ਮਗਨ ਬੈਠੇ ਰਹੇ। 

ਅਜੇ ਚਾਰ ਮਹੀਨੇ ਭੀ ਨਹੀਂ ਹੋਏ ਸੇ ਕਿ ਗੁਰੂ ਅੰਗਦ ਜੀ ਦੇ ਪ੍ਰੇਮ ਨੇ ਐਡੀ ਡਾਢੀ ਖਿੱਚ ਕੀਤੀ ਜੁ 
ਬਾਬਾ ਜੀ ਸਾਧਾਰਨ ਦੇ ਘਰੋਂ ਤੁਰ ਕੇ ਝੱਟਪੱਟ ਹੀ ਖੰਡੂਰ ਆ ਗਏ ਤੇ ਕੋਠੜੀ ਦਾ ਬੂਹਾ ਆ 
ਖੁਲ੍ਹਾਯਾ। ਗੁਰੂ ਅੰਗਦ ਜੀ ਨੇ ਛੇਤੀ ਨਾਲ ਉੱਠ ਕੇ ਚਰਣਾਂ ਉੱਪਰ ਸੀਸ ਰੱਖ ਦਿੱਤਾ। ਬਾਬੇ ਜੀ 
ਨੇ ਉਠਾ ਗਲੱਫੜੀ ਵਿੱਚ ਲੈ ਕੇ ਪਯਾਰ ਦਿੱਤਾ। ਤਪ ਕਰਦਿਆਂ ਗੁਰੂ ਅੰਗਦ ਜੀ ਦੀਆਂ ਭਾਵੇਂ 
ਹੱਡੀਆਂ ਹੀ ਰਹਿ ਗਈਆਂ ਸਨ, ਪਰੰਤੂ ਚੇਹਰੇ ਦੀ ਜੋਤਿ ਅਜੇਹੀ ਸ਼ਕਤੀ ਵਾਲੀ ਸੀ ਕਿ ਕੋਈ 
ਸਾਹਮਣੇ ਨਹੀਂ ਤੱਕ ਸਕਦਾ ਸੀ। 

ਗੁਰੂ ਨਾਨਕ ਜੀ ਦਾ ਖੰਡੂਰ ਪਹੁੰਚਣਾ ਭੀ ਨਿਹਾਲੇ ਸਿੱਖ ਨੇ ਜ਼ਾਹਰ ਨਾ ਕੀਤਾ ਤੇ ਮਾਈ ਭਿਰਾਈ ਮਨੋ 
ਤਨੋਂ ਹੋ ਕੇ ਸੇਵਾ ਕਰਦੀ ਰਹੀ। ਪੰਦਰਾਂ ਕੁ ਦਿਨ ਗੁਰੂ ਨਾਨਕ ਜੀ ਓਥੇ ਰਹੇ ਤੇ ਆਪਣੀ ਜਾਤ੍ਰਾ 
ਦੀਆਂ ਸਭ ਕਥਾਂ ਸੁਣਾਈਆਂ। ਜਦ ਬਾਬਾ ਜੀ ਤੁਰਨਾ ਚਾਹੁੰਦੇ ਤਦੋਂ ਹੀ ਗੁਰੂ ਅੰਗਦ ਜੀ ਦਾ 
ਵੈਰਾਗ ਛੁੱਟ ਪਵੇ। ਫੇਰ ਬਾਬੇ ਜੀ ਨੇ ਜਪੁਜੀ ਸਾਹਿਬ ਤੋਂ ਮੂਲ ਮੰਤੁ ਦੇ ਅਰਥ ਦ੍ਰਿੜ੍ਹ ਕਰਾਏ ਤੇ 
ਕਿਹਾ ਏਸ ਮੰਤਰ ਦੇ ਜਾਪ ਕਰਨੇ ਕਰ ਦਿਨੋਂ ਦਿਨ ਗਯਾਨ ਵਧਦਾ ਹੈ ਤੇ ਕੋਈ ਜਿੰਨ, ਭੂਤ, 
ਜਾਦੂ, ਟੂਣਾ ਨੇੜੇ ਨਹੀਂ ਆਂਵਦਾ। ਜਦ ਫੇਰ ਭੀ ਗੁਰੂ ਅੰਗਦ ਜੀ ਦਾ ਮੋਹ ਨਾ ਟੁੱਟਿਆ, ਤਾਂ 
ਬਾਬੇ ਜੀ ਨੇ ਬ੍ਰਹਮ ਵਿੱਦਯਾ ਦਾ ਉਪਦੇਸ਼ ਸਪਸ਼ਟ ਕਰ ਕੇ ਦ੍ਰਿੜ੍ਹ ਕਰਾਯਾ। ਪਹਿਲੇ ਬ੍ਰਣਾਸ਼ਮ ਦੇ 
ਧਰਮ ਦੱਸੇ। ਪੁਨਾ ਵੈਰਾਗ (ਖਟ ਸੰਪਤੀ) ਸਮ, ਦਮ, ਉਪੁੰਤਿ ਤਤਿੱਖਯਾ, ਸ਼ਰਧਾ 
ਸਵਾਧਾਨਤਾ; ਏਨ੍ਹਾਂ ਦੇ ਕਾਰਨ ਸਰੂਪ ਫ਼ਲ ਅਵਧਿ ਸਮਝਾ ਕੇ ਮਮੁੱਖਜਤਾ ਦੱਸ ਕਰ ਸੂਵਣ 
ਮੰਨਨ, ਨਿਧਯਾਸਨ, ਸਾਖਯਾਤ ਚਾਰ ਪ੍ਰਕਾਰ ਦਾ ਗਯਾਨ, ਚਾਰ ਪ੍ਰਕਾਰ ਦੀ ਅਗਨੀ ਦਾ (ਚੁੱਲ੍ਹੇ 
ਦੀ ੧, ਦਉਂ ਦੀ ੨, ਬੜਵਾਨਲ ਦੀ ੩, ਮਹਾ ਪੁਲੈ ਦੀ ੪) ਦ੍ਰਿਸ਼ਟਾਂਤ ਦੇ ਕੇ ਬ੍ਰਹਮ ਗਿਆਨ 
ਦ੍ਰਿੜ੍ਹ ਕਰਾਯਾ। ਜਿਉਂ ਜਿਉਂ ਬਿਬੇਕ ਦਾ ਅਭਿਆਸ ਕਰਾਉਂਦੇ ਗਏ, ਤਿਉਂ ਤਿਉਂ ਤਿੰਨਾਂ 
ਕਾਲ ਵਸਤੂ ਈਸ਼ੂਰ ਦੇ, ਨੌਂ ਦੇਸ ਕਾਲ ਵਸਤੂ ਜੀਵ ਦੇ ਦਿਖਾ ਕਰ; ਨੌਂ ਪ੍ਰਕਾਰ ਦਾ ਅਭਯਾਸ 
ਕਰਾਯਾ ਤੇ ਮੁੰਜ ਵਿੱਚੋਂ ਤੀਲ ਵੱਖਰੀ ਕਰ ਦਿਖਾਉਣ ਵਾਂਗੂੰ ਆਤਮਾ ਪਿੰਡ ਤੋਂ, ਪ੍ਰਮਾਤਮਾਂ 
ਬ੍ਰਹਮੰਡ ਤੋਂ ਨਯਾਰੇ ਨਯਾਰੇ ਤੇ ਇੱਕ ਰੂਪ ਕਰ ਦਿਖਾਏ। ਭਾਵੇਂ ਗੁਰੂ ਅੰਗਦ ਜੀ ਤਾਂ ਪਹਿਲੇ ਹੀ 
ਬਾਬੇ ਜੀ ਦੀ ਕ੍ਰਿਪਾ ਨਾਲ ਪੂਰਨ ਬ੍ਰਹਮ ਗਿਆਨੀ ਜੋਗੀ ਬਣ ਰਹੇ ਸੇ, ਪਰੰਤੂ ਹੋਰ ਸਿੱਖਾਂ 
ਵਾਸਤੇ ਬ੍ਰਹਮ ਵਿੱਦਯਾ ਦੀ ਪ੍ਰਕਿਰਿਆ ਪ੍ਰਗਟ ਕਰਨੀ ਜੋਗ ਸੀ। ਏਸ ਕਰ ਕੇ ਗੁਰੂ ਅੰਗਦ ਜੀ 
ਦੁਆਰਾ ਪ੍ਰਗਟ ਕੀਤੀ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [9] 
ਜਦ ਬਾਬਾ ਜੀ ਇਸ ਪ੍ਰਕਾਰ ਬ੍ਰਹਮ ਵਿੱਦਯਾ ਦ੍ਰੜਾਕੇ ਤੁਰਨ ਲੱਗੇ ਤਾਂ ਗੁਰੂ ਅੰਗਦ ਜੀ ਨੂੰ ਵੈਰਾਗ ਨਾ 


ਹੋਸਾ। ਏਸ ਲਈ ਬਾਬਾ ਜੀ ਬੜੇ ਖ਼ੁਸ਼ੀ ਹੋਏ ਤੇ ਥਾਪੀ ਦੇ ਕੇ ਮੁੜ ਪੱਖੋਂ ਕੇ ਪਿੰਡ ਸਾਧਾਰਣ 
ਸਿੱਖ ਦੇ ਘਰ ਆ ਰਹੇ ਤੇ ਓਥੋਂ ਕਰਤਾਰਪੁਰ ਪਹੁੰਚ ਕੇ ਸਣਦੇਹ ਸਚ ਖੰਡ ਨੂੰ ਚਲੇ ਗਏ। 


ਅੱ ਐ.ਉ/ਤੈਪਮ 0096 9੬7੧ਪੰਟ 900੬6 99 0 ਧਨ ਨਨ (ਸਧਹਯ 58006) #ਅਕਮ? ਹਾਕਮ 06020 


[10] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਅੰਗਦ ਜੀ ਦਾ ਸੁਤੰਤ੍ਰ ਗੁਰੂ ਹੋਣਾ 
ਗੁਰੂ ਨਾਨਕ ਜੀ ਦੇ ਪਿੱਛੋਂ ਭਾਵੇਂ ਸਾਹਿਬਜ਼ਾਦੇ ਤਾਂ ਓਸੇ ਗੱਦੀ ਪਰ ਬੈਠ ਕੇ ਬਥੇਰਾ ਸੰਗਤ ਨੂੰ ਸ਼ਬਦ 
ਸਾਖੀ ਸੁਣਾ ਰਹੇ, ਪਰ ਸੰਗਤ ਗੁਰਾਂ ਦੇ ਦਰਸ਼ਨ ਉਪਦੇਸ ਬਿਨਾ ਬਯਾਕੁਲ ਹੋਈ ਹੋਈ ਸ੍ਰਾਂਤਿ 
ਦੇ ਪਯਾਸੇ ਪਪੀਹੇ ਵਾਂਗੂੰ ਗੁਰੂ ਅੰਗਦ ਜੀ ਦੇ ਦੇਖਣ ਨੂੰ ਚਾਹ ਰਹੀ ਸੀ। ਓੜਕ (ਸਿੱਖਾਂ ਨੇ ਗੁਰੂ ਜੀ 
ਦੀ ਢੂੰਢ ਕਰਨੀ) ਲਾਲੋ, ਸਾਧਾਰਣ, ਅਜਿਤੇ, ਧੀਰੂ, ਬੂੜੇ, ਭਗੀਰਥੀਏ ਆਦਿਕ ਸਿੱਖਾਂ ਨੇ ਭਾਈ 
ਬੁੱਢੇ ਨੂੰ ਆਖਯਾ, “ਤੂੰ ਕਿਹਾ ਕਰਦਾ ਸੈਂ ਕਿ ਮੈਂ ਸਮਾਧੀ ਲਾ ਕੇ ਗੁਪਤ ਚੀਜ਼ ਦੇਖ ਸਕਦਾ 
ਹਾਂ। ਹੁਣ ਦੱਸ ਖਾਂ, ਗੁਰੂ ਅੰਗਦ ਜੀ ਕਿਥੇ ਹਨ? ਡੇਢ ਦੋ ਬਰਸ ਤੋਂ' ਉਨ੍ਹਾਂ ਦਾ ਕੋਈ ਪਤਾ 
ਨਹੀਂ ਲੱਗਦਾ। ਕਿਵੇਂ ਪਤਾ ਲਗਾਓ। ” ਤਦ ਰਾਤ ਨੂੰ ਭਾਈ ਬੁੱਢੇ ਨੇ ਏਕਾਗੂ ਬ੍ਰਿਤਿ ਕਰ ਕੇ 
ਦੇਖਿਆ ਤੇ ਸ੍ਹੇਰੇ ਸੰਗਤਾਂ ਨੂੰ ਨਾਲ ਲੈ ਤੁਰਯਾ ਤੇ ਰਵਾਂ ਰਵੀ ਮਾਈ ਭਿਰਾਈ ਦੇ ਬੂਹੇ ਅੱਗੇ 
ਖੰਡੂਰ ਵਿੱਚ ਆ ਬੈਠਾ। ਭਿਰਾਈ ਨੇ ਆਖਿਆ, “ਏਥੇ ਤੁਹਾਡਾ ਗੁਰੂ ਨਹੀਂ।” ਭਾਈ ਬੁੱਢੇ ਜੀ 
ਨੇ ਆਖਿਆ, “ਮੀਂਹ ਵੁੱਠਾ, ਪੁੱਤ ਜੰਮਿਆ, ਚੰਦ ਚੜ੍ਹਿਆ, ਧਨ ਲੱਭਿਆ, ਭਲਾ ਕਦੇ 
ਛਿਪਿਆ ਹੈ?” ਸੰਗਤ ਦਾ ਪੇਮ ਦੇਖ ਕੇ ਮਾਈ ਨੇ ਓਸ ਕੋਠੜੀ ਵੰਨੀਂ ਹੱਥ ਕਰ ਦਿੱਤਾ, ਜਿਸ 
ਦੇ ਅੰਦਰ ਗੁਰੂ ਜੀ ਸੇ। ਭਾਈ ਬੁੱਢੇ ਜੀ ਨੇ ਬੂਹਾ ਖੋਲ੍ਹਿਆ ਤਾਂ ਕੀ ਦੇਖੇ ਜੋ ਰੋੜਾਂ ਦੇ ਬਿਸਤਰੇ 
ਪਰ ਜੋਤ ਹੀ ਜੋਤ ਪ੍ਰਕਾਸ਼ ਰਹੀ ਹੈ। ਸੰਗਤ ਨੂੰ ਦੇਖ ਤੇ ਬਾਬੇ ਜੀ ਦਾ ਜੋਤੀ ਜੋਤ ਸਮਾਵਣਾ 
ਸਮਝ ਕੇ ਗੁਰੂ ਅੰਗਦ ਜੀ ਦੇ ਨੇਤਰ ਵਹਿ ਤੁਰੇ। ਸਿੱਖਾਂ ਨੇ ਚਰਨਾਂ ਉੱਪਰ ਸੀਸ ਧਰੇ ਤੇ ਪੱਕ 
ਜਾਣ ਲਿਆ ਕਿ: 
ਜੋਤਿ ਓਹਾ ਜੁਗਤਿ ਸਾਇ ਸਹਿ ਕਾਇਆ ਫੇਰਿ ਪਲਟੀਐ ॥ 
(ਰਾਮਕਲੀ ਵਾਰ-੨, ਬਲਵੰਡਿ ਤੇ ਸਤਾ - ੯੬੬) 
ਸਾਖਯਾਤ ਗੁਰੂ ਨਾਨਕ ਜੀ ਹਨ। ਗੁਰੂ ਜੀ ਨੇ ਆਖਿਆ, “ਭਾਈ ਜੀ! ਜੋ ਕੁਛ ਚਾਹੀਦਾ ਹੈ ਮੰਗੋ।” 
ਬੁੱਢੇ ਜੀ ਨੇ ਹੱਥ ਜੋੜ ਕੇ ਮੰਗਿਆ, “ਜੀ! ਸੰਗਤਾਂ ਨੂੰ ਖੁੱਲ੍ਹੇ ਦਰਸ਼ਨ ਦਿਓ ਤੇ ਸਤਿਨਾਮ 
ਦ੍ਰਿੜ੍ਹ ਕੇ ਜਗਤ ਦਾ ਉਧਾਰ ਕਰੋ।”” ਸੰਗਤ ਦੀ ਬੇਨਤੀ ਮੰਨ ਕੇ (ਗੁਰੂ ਜੀ ਪੁਗਟ) ਗੁਰੂ ਜੀ 
ਪ੍ਰਗਟ ਹੋਏ। ਜਿਉਂ ਜਿਉਂ ਸੰਗਤਾਂ ਨੂੰ ਖ਼ਬਰ ਹੋਈ, ਤਿਉਂ ਤਿਉਂ ਸਿੱਖ ਲੱਗੇ ਆਵਣ। ਰਿਧੀ 
ਸਿਧੀ ਬਹੁਤ ਆਵੇ। ਲੰਗਰ ਦੋ ਵਕਤ ਹੋਵੇ। ਜੋ ਕੁਛ ਆਵੇ ਸਭ ਲੰਗਰ ਵਿੱਚ ਪਾ ਦੇਣ। ਖੀਰ 
ਕੜਾਹ ਪ੍ਰਸ਼ਾਦਿ ਲੱਗਾ ਹੋਣ। ਭਾਵੇਂ ਰਾਤ ਦਿਨੇ ਸੰਗਤ ਦੀ ਭੀੜ ਬਣੀ ਰਹੇ, ਤਾਂ ਬੀ ਗੁਰੂ 
ਅੰਗਦ ਜੀ ਤਪਿਆਣੇ ਤਲਾਉ ਦੇ ਕਿਨਾਰੇ ਰੋੜਾਂ ਦੇ ਢੇਰ ਉੱਤੇ ਬੈਠ ਕੇ ਹਮੇਸ਼ ਤਪ ਕਰਦੇ 
ਰਹੇ। ਬਾਕੀ ਦੋ ਪਹਿਰ ਬਿਰਾਜਣ, ਚਾਰ ਪਹਿਰ ਸਭਾ ਵਿੱਚ ਬੈਠਣ ਤੇ ਸ਼ਬਦ ਸਾਖੀ ਕੀਰਤਨ 
ਹੋਵੇ। 
ਭਾਈ (ਸਦੂ ਬਾਦੂ ਰਬਾਬੀ) ਸਾਦੂ, ਬਾਦੂ (ਸਜਾਦੇ ਦੇ ਬੇਟੇ, ਭਾਈ ਮਰਦਾਨੇ ਦੇ ਪੋਤਰੇ) ਗੁਰੂ ਅੰਗਦ ਜੀ 
ਅੱਗੇ ਸਿੱਖਾਂ ਦੀ ਸਭਾ ਵਿੱਚ ਅੰਮ੍ਰਿਤ ਵੇਲੇ “ਆਸਾ ਦੀ ਵਾਰ” ਤੇ ਪਿਛਲੇ ਵੇਲੇ ਹੋਰ ਕੀਰਤਨ 
ਕਰ ਕੇ ਸੰਗਤ ਨੂੰ ਆਨੰਦ ਕਰਨ। 
ਭਾਈ ਬਾਲੇ ਨੂੰ ਖ਼ਬਰ ਹੋਈ ਤਾਂ ਆਣ ਦਰਸ਼ਨ ਕੀਤੇ ਤੇ ਮਸਾਲ ਨਾਲੋਂ ਮਸਾਲ ਜਗਣ ਵਾਂਗੂੰ ਗੁਰੂ ਅੰਗਦ 
ਜੀ ਨੂੰ ਪ੍ਰਤੱਖ ਗੁਰੂ ਨਾਨਕ ਜੀ ਦਾ ਰੂਪ ਦੇਖ ਕੇ ਬਹੁਤ ਪ੍ਰਸੰਨ ਹੋਯਾ। ਚਰਨਾਂ ਉੱਤੇ ਸੀਸ 
ਧਰਿਆ ਤਾਂ ਗੁਰੂ ਜੀ ਨੇ ਉਠਾ ਕੇ ਭਾਈ ਬਾਲੇ ਨੂੰ ਗਲ ਨਾਲ ਲਾ ਲਿਆ ਅਤੇ ਬੋਲੇ: 
ਮ8੨॥ 
ਜਿਸੁ ਪਿਆਰੇ ਸਿਉ ਨੇਹੁ ਤਿਸੁ ਆਗੈ ਮਰਿ ਚਲੀਐ ॥ 
ਧ੍ਰਿਗੁ ਜੀਵਣੁ ਸੰਸਾਰਿ ਤਾ ਕੈ ਪਾਛੈ ਜੀਵਣਾ ॥੨॥ 
(ਵਾਰ-ਸਿਰੀਰਾਗੁ, ਮ੧ ੨ - ੮੩) 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [11] 
ਇਹ ਪਰਮ ਪਰੇਮ ਦਾ ਬਚਨ ਸੁਣ ਕੇ ਭਾਈ ਬਾਲੇ ਨੇ ਨੇਤ੍ਹ ਭਰ ਕਰ ਆਖਜਯਾ, “ਤੁਸੀਂ ਧੰਨ ਹੋ, ਜਿਨ੍ਹਾਂ 


ਨੇ ਗੁਰੂ ਨਾਨਕ ਜੀ ਨੂੰ ਪ੍ਰਮੇਸ਼ੂਰ ਸਮਝ ਕੇ ਸੇਵਿਆ ਮੈਂ ਤਾਂ ਕੇਵਲ ਸਾਧੂ ਹੀ ਜਾਣਦਾ 
ਰਹਿਆ। ” 

[12] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਜੀ ਦਾ ਨਿੱਤ ਆਚਰਣ 

ਸਵਾ ਪਹਿਰ ਰਾਤ ਰਹੀ ਤੋ ਉੱਠ ਕੇ ਸੋਚ ਦਾਤਣ ਇਸ਼ਨਾਨ ਠੰਢੇ ਜਲ ਬਾਰਾਂ ਮਹੀਨੇ ਰੋਜ਼ ਕਰ ਕੇ, 
ਏਕਾਂਤ ਬੈਠ ਅੰਤ੍ਰਮੁਖ ਬ੍ਰਿਤੀ ਆਤਮਾਂ ਦੇ ਧਿਆਨ ਵਿੱਚ ਜੋੜ ਕੇ ਸੱਤ ਘੜੀ ਬੁਹਮਾਨੰਦ ਦਾ 
ਰਸ ਲੈਂਦੇ ਤੇ ਫੇਰ ਦੋ ਘੜੀ ਦੇ ਤੜਕੋ (ਅੰਮ੍ਰਿਤ ਵੇਲੇ) ਦਿਵਾਨ ਵਿੱਚ; ਜਿੱਥੇ ਪੰਜ ਘੜੀ ਦੇ 
ਤੜਕੇ ਤੋਂ ਰਾਗੀ ਰਬਾਬੀ ਆਸਾ ਦੀ ਵਾਰ ਪੜ੍ਹਦੇ, ਓਥੇ ਸਿੰਘਾਸਨ ਯਾ ਮੰਜੀ ਉੱਤੇ ਆ ਬੈਠਦੇ। 
ਦਿਨ ਚੜ੍ਹੇ ਵਾਰ ਦਾ ਭੋਗ ਪਏ ਪਿੱਛੋਂ ਆਪ ਕੋਈ ਨਾ ਕੋਈ ਸ਼ਬਦ ਉਚਾਰਨ ਕਰ ਕੇ ਸਤਗੁਰਾਂ 
ਵੱਲੋਂ ਉਪਦੇਸ਼ ਕਰਦੇ ਅਤੇ ਜੋ ਨਵੀਨ ਸਿੱਖ ਹੋਣ ਵਾਸਤੇ ਆਏ ਹੁੰਦੇ ਉਨ੍ਹਾਂ ਨੂੰ ਪਗ ਪਾਹਲੁ ਦੇ 
ਕੇ ਗੁਰਮੰਤ੍ਰ ਦਾ ਉਪਦੇਸ਼ ਕਰਦੇ। ਫੇਰ ਕੜਾਹ ਪ੍ਰਸ਼ਾਦ ਵਰਤਣ ਦੇ ਬਾਦ ਗੁਰੂ ਸਾਹਿਬ ਇੱਕ ਦੋ 
ਘੜੀ ਕੁਛ ਸਿੱਖਾਂ ਨੂੰ ਨਾਲ ਲੈ ਕੇ ਬਾਹਰ ਚਲੇ ਜਾਂਦੇ ਤੇ ਲੰਗਰ ਤਿਆਰ ਹੁੰਦੇ ਤੱਕ ਆ ਜਾਂਦੇ। 
ਫੇਰ ਪੰਗਤ ਲਗਾ ਕੇ ਸਭ ਨੂੰ ਸਭ ਚੀਜ ਇਕੋ ਜੇਹੀ ਵਰਤਾਈ ਜਾਂਦੀ। ਫੇਰ ਦੋ ਚਾਰ ਘੜੀਆਂ 
ਅਰਾਮ ਕਰਦੇ। ਦਿਨ ਢਲੇ ਸੁਚੇਤ ਹੋ ਦੀਵਾਨ ਵਿੱਚ ਬੈਠ ਕੇ ਕਥਾ ਸੁਣਾਉਂਦੇ ਯਾ ਗੁਰੂ ਨਾਨਕ 
ਦੇਵ ਜੀ ਦੇ ਜੀਵਨ ਚਰਿਤ੍ਰਾਂ ਦਾ ਪੁਸੰਗ ਸੁਣਦੇ, ਅਤੇ ਰਾਗੀਆਂ ਰਬਾਬੀਆਂ ਦੇ ਸ਼ਬਦ ਹੁੰਦੇ 
ਰਹਿੰਦੇ। ਰਹਿਰਾਸ ਦੀ ਅਰਦਾਸ ਤੋਂ ਪਿੱਛੋਂ ਗੁਰੂ ਜੀ ਨੇ ਦੋ ਘੜੀ ਏਕਾਂਤ ਜਾ ਬੈਠਣਾ ਤੇ ਸਰਬ 
ਪ੍ਰਕਾਰ ਦੇ ਕਾਰ ਬਾਰ ਦੇ ਝਗੜੇ ਨਿਬੇੜਨੇ ਤੇ ਵਿਹਾਰ ਦੀ ਸਿੱਧੀ ਵਾਸਤੇ ਤਜਵੀਜ਼ ਕਰਨੀ। 
ਏਤਨੇ ਨੂੰ ਫੇਰ ਲੰਗਰ ਤਿਆਰ ਹੋ ਜਾਣਾ ਤਾਂ ਪ੍ਰਸ਼ਾਦ ਸਭ ਨੂੰ ਸਮ ਬਰਤਾ ਕੇ ਫੇਰ ਗੁਰੂ ਨਾਨਕ 
ਜੀ ਦੇ ਜੀਵਨ ਚਰਿਤ੍ਰ ਤੇ ਸੁਜੱਸ ਸੁਣਨੇ। ਫੇਰ ਬਿਰਾਜ ਕੇ ਨਿੰਦਾ ਦਾ ਆਨੰਦ ਲੈਣਾ। ਏਹ 
ਆਚਰਣ ਤਾਂ ਸਾਰੇ ਹੀ ਗੁਰੂਆਂ ਦਾ ਰਿਹਾ ਤੇ ਏਸ ਤੋਂ ਵਿਲੱਖਣ ਜੋ ਕੰਮ ਕਿਸੇ ਗੁਰੂ ਸਾਹਿਬ 
ਨੇ ਕੀਤਾ ਹੈ ਓਹ ਉਨ੍ਹਾਂ ਦੇ ਪ੍ਰਸੰਗਾਂ ਵਿੱਚ ਲਿਖਿਆ ਜਾਵੇਗਾ। 

ਗੁਰੂ ਅੰਗਦ ਜੀ ਦੀ ਇੱਕ ਏਹ ਗੱਲ ਬਰਾਬਰ ਰਹੀ ਕਿ ਜਦੋਂ ਦੋ ਘੜੀ ਦੇ ਤੜਕੇ ਸਮਾਧੀ ਤੋਂ ਉਥਾਨ ਹੋ 
ਕੇ ਸਭਾ ਵੰਨੀਂ ਆਉਣ, ਤਾਂ ਓਸ ਸਮੇਂ ਪਹਿਲੇ ਹੀ ਜਿਸ ਬੀਮਾਰ ਉੱਤੇ ਦ੍ਰਿਸ਼ਟੀ ਪੈ ਜਾਂਦੀ, 
ਓਹ ਨਿਰੋਗ ਹੋ ਜਾਂਦਾ। ਪੜਦਾ ਰੱਖਣ ਵਾਸਤੇ ਕੁਛ ਕੁਛ ਜੜ੍ਹੀ ਬੂਟੀ ਭੀ ਦੱਸ ਛੱਡਦੇ। ਲੰਗਰ 
ਬਰਤੇ ਤੋ ਫੇਰ ਤਪਿਆਣੇ ਤਲਾਉ ਪਰ ਕੋਠੇ ਵਿੱਚ ਰੋੜਾਂ ਦੇ ਬਿਸਤਰੇ ਪਰ ਜਾ ਬੈਠਦੇ। ਕਦੇ 
੨= ਵੇ ਛੋਟੇ ਘਵ ਵਾ ਉਸ ਦਵੇ, ਪਰਦਾ “ਏਹ ਸੂਰਗ ਦੇ ਭਾਗੀ 
ਹਨ।” 

ਰਾਤ ਨੂੰ ਪਿਛਲੇ ਪਹਿਰ ਭਾਈ ਬਾਲੇ ਤੋਂ (ਜਨਮ ਸਾਖੀ ਲਿਖਵਾਈ) ਗੁਰੂ ਨਾਨਕ ਜੀ ਦੀਆਂ ਕਥਾਂ ਸੁਣਨੀਆਂ 
ਤੇ ਉਨ੍ਹਾਂ ਪ੍ਰਸੰਗਾਂ ਦੇ ਅਨੁਸਾਰ ਕਦੇ ਹੱਸ ਪੈਣਾ, ਕਦੇ ਰੋ ਪੈਣਾ ਤੇ ਕਦੇ ਸਮਾਧੀ ਵਿੱਚ ਮਗਨ ਹੋ 
ਜਾਣਾ। ਗੁਰਮੁਖੀ ਅੱਖਰ ਜੋ ਏਨ੍ਹਾਂ ਨੇ ਸੰਮਤ ੧੫੯੮ ਨੂੰ ਬਣਾਏ ਸੇ ਉਨ੍ਹਾਂ ਬਾਬੇ ਜੀ ਦੇ ਸ਼ਬਦ 
(ਜੋ ਪੇਮੀ ਲੋਕਾਂ ਨੇ ਨਾਗਰੀ, ਫਾਰਸੀ, ਤੋਰਕੀ, ਟਾਕਰੇ ਅੱਖਰਾਂ ਵਿੱਚੋਂ ਲਿਖੇ ਹੋਏ ਸੇ) 
ਲਿਖਵਾਉਂਦੇ ਰਹਿੰਦੇ ਤੇ ਭਾਈ ਬਾਲੇ ਦੀ ਸੁਣਾਈ ਹੋਈ ਕਥਾ (ਜਿਸਦਾ ਨਾਮ ਹੁਣ ਜਨਮ 
ਸਾਖੀ ਹੈ) ਭਾਈ ਪੈੜੇ ਮੋਖੇ (ਪੇੜਾ ਮੋਖਾ) ਖੱਤ੍ਰੀ ਤੋਂ (ਜੋ ਸਾਰੇ ਇਲਮ ਜਾਣਦਾ ਸੀ) ਲਿਖਵਾਈ ਤੇ 
ਸੰਮਤ ੧੬੦੨ ਬਿਕ੍ਰਮੀ ਨੂੰ ਜਿਲਦ ਕਰਾਈ। 

ਤਖ਼ਤਮੱਲ ਚੌਧਰੀ ਖੰਡੂਰ ਦਾ ਖਹਿਰਾ ਜੱਟ ਗੁਰੂ ਘਰ ਦੀ ਸੇਵਾ ਬਹੁਤ ਕਰੇ। ਜਿਤਨੇ ਬਦੇਸ਼ੀ ਗੁਰੂ 
ਸਾਹਿਬ ਪਾਸ ਆਂਵਦੇ ਸਭ ਦੀ ਹਰ ਪੁਕਾਰ ਦੀ ਖਾਤਰ ਓਹੋ ਹੀ ਕਰਦਾ ਹੁੰਦਾ ਸੀ। ਭੈਸਾਂ 
ਗਊਆਂ ਦਾ ਦੁੱਧ ਭੀ ਓਹ ਬਹੁਤ ਪੁਚਾਂਵਦਾ ਸੀ, ਜਿਸ ਦੀ ਰੀਸੋ ਰੀਸ ਹੋਰ ਜੱਟ ਬਹੁਤ ਭੀ 
ਦੁੱਧ ਦੇ ਜਾਇਆ ਕਰਨ। ਏਸੇ ਕਰ ਕੇ ਗੁਰੂ ਜੀ ਦੇ ਲੰਗਰ ਵਿੱਚ ਹਰ ਰੋਜ਼ ਖੀਰ ਦਾ ਬਣਨਾ 
ਤੇ ਵੰਡਣਾ ਲਿਖਿਆ ਹੈ। ਯਥਾ: 

ਲੈਗਰਿ ਦਉਲਤਿ ਵੰਡੀਐ ਰਸੁ ਅੰਮ੍ਰਿਤੁ ਖੀਰਿ ਘਿਆਲੀ ॥ 
(ਰਾਮਕਲੀ ਵਾਰ-੩, ਬਲਵੰਡਿ ਤੇ ਸਤਾ - ੯੬੭) 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [13] 


ਏਸੇ ਸਮੇਂ ਹਿਮਾਯੂੰ ਬਾਦਸ਼ਾਹ ਤੇ ਸ਼ੇਰ ਸ਼ਾਹ ਜੌਨਪੁਰ ਵਾਲੇ ਸੂਬੇ ਦੀ ਆਪਸ ਵਿੱਚ ਵਿਗੜ ਗਈ ਤੇ 
ਫੱਗਨ ਸੰਮਤ ੧੫੯੭ ਬਿਕ੍ਰਮੀ ਨੂੰ ਜੰਗ ਵਿੱਚ ਹਾਰ ਖਾ ਕੇ ਹਿਮਾਯੂੰ` ਲਾਹੌਰ ਨੂੰ ਆਯਾ। ਏਥੇ 
ਉਸ ਦਾ ਚਚੇਰਾ ਭਾਈ ਮਿਰਜ਼ਾ ਜ਼ਾਫਰ ਬੇਗ ਸੂਬਾ ਸੀ, ਪਰ “ਡਾਢੇ ਅੱਖੀਂ ਫੇਰੀਆਂ ਵੈਰੀ ਜੱਗ 
ਜਹਾਨ” ਓਹ ਭੀ ਸ਼ੇਰਸ਼ਾਹ ਦਾ ਹਾਮੀ ਬਣ ਬੈਠਾ। ਜਦ ਹਿਮਾਸੂੰ ਨੇ ਵੈਰੋਵਾਲ ਦਾ ਪੱਤਣ 
ਬਯਾਸਾ ਲੰਘ ਕੇ ਮਾਲੂਮ ਕੀਤਾ ਕਿ ਜ਼ਾਫਰ ਤਾਂ ਕਾਫਰ ਹੋ ਗਿਆ ਹੈ, ਤਾਂ ਆਪਣੇ ਮਾਮੇ 
ਮਿਰਜ਼ੇ ਕਾਸਮ ਨੂੰ ਪੁਛਿਆ, “ਕੋਈ ਪੀਰ ਫ਼ਕੀਰ ਯਾ ਅਮੀਰ ਏਸ ਦੇਸ ਵਿੱਚ ਸਹਾਰਾ ਦੇਣ 
ਜੋਗਾ ਹੈ?” ਓਸ ਨੇ ਆਖਯਾ ਕਿ ਤੁਹਾਨੂੰ ਯਾਦ ਹੋਵੇਗਾ ਕਿ ਨਾਨਕ ਸ਼ਾਹ ਵਲੀ ਅੱਲਾ ਫ਼ਕੀਰ 
ਨੇ ਤੁਹਾਡੇ ਵੱਡੇ ਬਾਬਰ ਸ਼ਾਹ ਨੂੰ ਕਾਬਲ ਵਿੱਚ ਹਿੰਦ ਫਤੇ ਕਰਨ ਦਾ ਵਰ ਦਿੱਤਾ ਸੀ ਤੇ ਫੇਰ 
ਅਵਾਣ ਪਿੰਡ ਰਾਵੀ ਕਿਨਾਰੇ ਸੱਤ ਮੁਠੀਆਂ ਭੰਗ ਦੀਆਂ ਲੈ ਕੇ ਬਚਨ ਕੀਤਾ ਸੀ ਕਿ ਤੇਰੀ 
ਉਲਾਦ ਸੱਤ ਪੁਸ਼ਤ ਰਾਜ ਕਰੇਗੀ। ਸੋ ਹੁਣ ਉਨ੍ਹਾਂ ਦੇ ਗੱਦੀ ਨਸ਼ੀਨ ਗੁਰੂ ਜੀ ਨੂੰ ਮਿਲਣਾ ਤੇ 
ਪੁੱਛਣਾ ਚਾਹੀਏ ਕਿ ਏਹ ਵਰ ਝੂਠਾ ਕਯੋਂ ਹੋਯਾ? ਜੇਕਰ ਓਹ ਕੁਛ ਸਹਾਰਾ ਕਰਨ ਤਾਂ ਕਰ 
ਸਕਦੇ ਹਨ, ਹੋਰ ਕੋਈ ਏਥੇ ਸਾਨੂੰ ਰੱਖਣ ਵਾਲਾ ਨਹੀਂ। “ਗਰਜ਼ ਮੰਦ ਦਿਵਾਨਾ` ਜਦ ਆਦਮੀ 
ਨੂੰ ਵਖਤ ਪੈਂਦਾ ਹੈ ਤਾਂ ਪੀਰ ਫ਼ਕੀਰਾਂ ਅੱਗੇ ਨੱਕ ਰਗੜਦਾ ਹੈ। ਲੋਗਾਂ ਤੋਂ ਪੁੱਛ ਕੇ (ਹਮਾਯੂੰ ਖਡੂਰ 


'ਅਕਬਰ ਸ਼ਾਹ ਸੰਮਤ ੧੫੯੮ ਬਿਕੂਮੀ ਮੁਤਾਬਕ ੧੫੪੨ ਈਸਵੀ ਨੂੰ ਹਿਮਾਯੂੰ ਬਾਦਸ਼ਾਹ ਦੇ ਘਰ ਪੈਦਾ ਹੋਯਾ ਤੇ ੧੩ ਬਰਸ ਦੀ 
ਉਮਰ ਵਿੱਚ ਕਸਬਾ ਕਲਾਨੌਰ ਤਖ਼ਤ ਪਰ ਬੈਹਾ। ਹਿਮਾਯੂੰ ਦਾ ਮੁਹਤਬਿਰ ਸੂਦਾਰ ਬੈਰਾਮ ਖਾਂ ਉਰਫ ਖਾਨ ਖਾਨਾ ਬੰਦੋਬਸਤ ਬਾਦਸ਼ਾਹੀ 
ਦਾ ਕਰਦਾ ਰਿਹਾ। ਅਕਬਰ ਨੇ ਸੰਮਤ ੧੬੧੯ ਵਿੱਚ ਜਦ ਆਪ ਕੰਮ ਸੰਭਾਲਿਆ ਤਾਂ ਬੈਰਾਮ ਉਦਾਸ ਹੋ ਕੇ ਮੱਕੇ ਨੂੰ ਤੁਰ ਪਿਆ। ਪਰ 
ਗੁਜਰਾਤ ਵਿੱਚ ਇੱਕ ਦੁਸ਼ਮਨ ਦੇ ਹੱਥੋਂ ਮਾਰਿਆ ਗਿਆ। ਅਕਬਰ ਨੇ ਜ਼ਾਹਰਦਾਰੀ ਮਜ਼ਹਬ ਦਾ ਪੱਖ ਪਾਦ ਛੱਡ ਕੇ ਚੰਗੀ ਨੇਕੀ ਖੱਟੀ, 
ਜੌਨਪੁਰ ਅਜਮੇਰ ਗਵਾਲੀਯਰ ਤਾਂ ਬੈਰਾਮ ਫਤੇ ਕਰ ਹੀ ਗਿਆ ਸੀ। ਪਰ ਦੱਖਣ ਮਾਲਵੇ ਦੇ ਹਾਕਮ ਬਾਜ਼ ਬਹਾਦਰ ਨੂੰ ਜਿਸ ਦੀ 
ਇਸਤ੍ਰੀ ਪਦਮਨੀ ਸ੍ਰੀ ਅਕਬਰ ਨੇ ਆਦਮ ਫ਼ੌਜਦਾਰ ਨੂੰ ਭੇਜ ਕੇ ਫਤੇ ਕੀਤਾ। ਓਹ ਇਸਤ੍ਰੀ ਅਕਬਰ ਨੇ ਕਰਨੀ ਚਾਹੀ ਤਾਂ ਜ਼ਹਿਰ ਖਾ 
ਕੇ ਮਰ ਗਈ। ਉਸ ਦੀ ਸ਼ਕਲ ਦੇਖ ਕੇ ਅਕਬਰ ਨੇ ਸਮਝਿਆ ਹਿੰਦੂ ਰਾਜਿਆਂ ਦੀਆਂ ਲੜਕੀਆਂ ਐਸੀਆਂ ਹੀ ਸੁੰਦਰ ਹੋਣਗੀਆਂ। 
ਏਸ ਕਰ ਕੇ ਪਹਿਲੇ ਜੈਪੁਰ ਦੇ ਰਾਜੇ ਦੀ ਬੇਟੀ ਨਾਲ ਹਿੰਦੂਆਂ ਵਾਂਗੂੰ ਅਗਨੀ ਦੇ ਗਿਰਦੇ ਫੇਰੇ ਲਏ ਤੇ ਸਭ ਰੀਤ ਹਿੰਦੂਆਂ ਵਾਲੀ ਕੀਤੀ 
ਤੇ ਫੇਰ ਆਪਣਾ ਸ਼ਾਹਜ਼ਾਦਾ ਸੁਲੇਮ ਭੀ ਓਸੇ ਤਰ੍ਹਾਂ ਉਨ੍ਹਾਂ ਦੇ ਘਰ ਵਿਆਹਿਆ। ਏਸੇ ਕਰ ਕੇ ਰਾਜੇ ਦਾ ਬੇਟਾ ਭਗਵਾਨ ਦਾਸ ਤੇ ਪੁਸ਼ਪ 
ਪੁੱਤੂ ਮਾਨ ਸਿੰਘ ਹਮੇਸ਼ ਅਕਬਰ ਦੇ ਤਾਬੇਦਾਰ ਬਨੇ ਰਹੇ। ਫੇਰ ਜੋਧਪੁਰ ਵਾਲੇ ਮਾਲਦੇਵ ਰਾਜਾ ਦੀ ਬੇਟੀ ਵਯਾਹੀ। ਉਦੇ ਪੁਰ ਵਾਲੇ ਉਦੇ 
ਸਿੰਘ ਨੇ ਬੇਟੀ ਨਾਂ ਦਿੱਤੀ। ਅਕਬਰ ਨੇ ਓਸ ਦੇ ਕਿਲ੍ਹੇ ਚਤੌੜ ਨੂੰ ਜਾ ਘੇਰਿਆ। ਰਾਜਾ ਤਾਂ ਪਰੇ ਚਲਾ ਗਿਆ ਪਰ ਜੈਮਲ ਤੇ ਫੱਤਾ ਦੋਵੇਂ 
ਲੜਦੇ ਰਹੇ। ਜੈਮਲ ਦੇ ਮਰਨੇ ਬਾਦ ਰਾਜਪੂਤਾਂ ਨੇ ਜੋਹਰ ਕੀਤਾ ਅਰਥਾਤ ਆਪਣੀਆਂ ਇਸਤ੍ਰੀਆਂ ਬੇਟੀਆਂ ਨੂੰ ਮਾਰ ਕੇਸਰੀ ਬਾਣੇ ਧਾਰ 
ਬੇਸੁਮਾਰ ਸ਼ੱਤਰੂਆਂ ਨੂੰ ਤਲਵਾਰ ਦੇ ਘਾਟ ਉਤਾਰ ਸੰਸਾਰ ਤੋਂ ਪਾਰ ਉੱਤਰ ਗਏ। ਟਾਡ ਸਾਹਿਬ ਲਿਖਦਾ ਹੈ ਕਿ, ਉੱਤੇ ੭੪॥ ਦਾ ਅੰਗ 
ਲਿਖਯਾ ਜਾਂਦਾ ਉੱਪਰ ਤੋਲੇ ਗਏ ਸਨ, ਏਸੇ ਵਾਸਤੇ ਚਿੱਠੀਆਂ ਮੁਰਦਿਆਂ ਦੇ ਜਨੇਊ ੭੪ ਮਣ ਤੋਂ' ਹੈ, ਓਦੋਂ ਓਥੇ ਤੇਰਾਂ ਤੋਲੇ ਦਾ ਸੇਰ 
ਤੇ ਚਾਰ ਸੇਰ ਦਾ ਮਣ ਸੀ। 

ਸੰਨ ੧੬੨੭ ਤੱਕ ਅਕਬਰ ਨੇ ਗੁਜਰਾਤ ਬੰਗਾਲਾ ਸਭ ਆਪਣੇ ਕਬਜ਼ੇ ਕਰ ਲੀਤਾ। ਸੰਨ ੧੬੪੭ ਵਿੱਚ ਸਿੰਧ ਤੇ ਕਸ਼ਮੀਰ 
ਅਫ਼ਗਾਨਾਂ ਤੋਂ ਛੁਡਾਏ। ਪਰ ਏਹ ਜੰਗ ਮਾਨ ਸਿੰਘ ਨੇ ਜਿੱਤੇ। ਏਸੇ ਸਾਲ ਸਿੰਧ ਕਿਨਾਰੇ ਬੀਰਬਲ ਮਾਰਿਆ ਗਿਆ। ਦੱਖਣ ਵਿੱਚ 
ਅਹਿਮਦ ਨਗਰ ਬੀਜਾਪੁਰ ਗੋਲ ਕੰਡਾ ਏਹ ਤਿੰਨ ਬਾਦਸ਼ਾਹ ਸੁਤੰਤਰ ਸੇ। ਅਕਬਰ ਨੇ ਆਪ ਨੇ ਬੇਟੇ ਮਿਰਜਾ ਮੁਰਾਦ ਤੇ ਬੈਰਾਮ ਖਾਂ ਦੇ 
ਬੇਟੇ ਰਹੀਮ ਖਾਂ ਸ਼ਾਇਰ ਨੂੰ ਤੇ ਖਾਨਖਾਨਾ ਨੂੰ ਅਹਮਦ ਨਗਰ ਪਰ ਚੜ੍ਹਾਯਾ। ਏਥੋਂ ਦੀ ਬਾਦਸ਼ਾਹ ਜ਼ਾਦੀ ਚਾਂਦ ਬੀਬੀ ਯਾਨੇ ਚਾਂਦ 
ਸੁਲਤਾਨ ਨੇ ਆਪ ਤਲਵਾਰ ਪਕੜਕੇ ਅਕਬਰ ਦੀ ਫੌਜ ਦੇ ਕਈ ਵਾਰੀ ਦੰਦ ਖੱਟੇ ਕੀਤੇ। ਓੜਕ ਅਕਬਰ ਨੇ ਓਸ ਦੇ ਵਜੀਰ ਅਕਰਮ 
ਖਾਂ ਨੂੰ ਫਾੜ ਕੇ ਫਤੇ ਪਾਈ। ਸੰਮਤ ੧੬੫੨ ਬਿਕ੍ਰਮੀ ਵਿੱਚ ਅਕਬਰ ਦਾ ਵੱਡਾ ਬੇਟਾ ਸਲੇਮ ਜੋ ਤੀਸ ਬਰਸ ਦਾ ਸੀ ਤੇ ਬੜੇ ਬੜੇ ਜੰਗ 
ਜਿੱਤ ਕੇ ਹੁਸ਼ਿਆਰ ਹੋ ਰਿਹਾ ਸੀ ਕਈ ਸੂਬੇ ਆਪ ਨੇ ਨਾਲ ਮਿਲਾ ਕੇ ਆਪ ਨੇ ਬਾਪ ਅਕਬਰ ਨਾਲ ਵਿਗੜ ਬੈਠਾ ਤੇ ਅਕਬਰ ਦੇ 
ਵਜੀਰ ਅਬੁੱਲ ਫਜ਼ਲ ਦਾ ਸਿਰ ਉਰਛਾ ਵਾਲੇ ਨਰਸਿੰਘ ਦੇਵ ਰਾਜਾ ਦੇ ਹੱਥੋਂ ਕਟਵਾ ਮੰਗਾਯਾ। ਏਸ ਦੇ ਫ਼ਿਕਰ ਵਿੱਚ ਅਕਬਰ ਨੇ ਤਿੰਨ 
ਦਿਨ ਤੱਕ ਖਾਣਾ ਨਾ ਖਾਧਾ। ਅਕਬਰ ਦੇ ਤਿੰਨ ਬੇਟੇ ਸੀ। ਸਲੇਮ ੧ ਮੁਰਾਦ ੨ ਦਾਨੀਯਲ ੩। ਦਾਨੀਯਲ ਤੇ ਮੁਰਾਦ ਦੋਵੇਂ ਬਹੁਤ 
ਸ਼ਰਾਬ ਪੀਂਦੇ ਸਨ, ਤੇ ਓੜਕ ਸ਼ਰਾਬ ਨਾਲ ਹੀ ਸੁਕ ਕੇ ਮਰ ਗਏ। ਪਿਆਰੇ ਪੁੱਤ੍ਰਾਂ ਦੇ ਤੇ ਵਜੀਰ ਦੇ ਗ਼ਮ ਨਾਲ ਮਰਣ ਲੱਗੇ ਅਕਬਰ 
ਨੇ ਸਭ ਅਮੀਰਾਂ ਨੂੰ ਆਗਰੇ ਵਿੱਚ ਬੁਲਾ ਕੇ ਆਖਿਆ ਮੇਰੀ ਭੁੱਲ ਚੁੱਕ ਮਾਫ ਕਰਨੀ। ਸਭ ਹਿੰਦੂ ਮਸੁਲਮਾਨ ਓਸ ਦੇ ਸੁਭਾਵ ਨੂੰ ਯਾਦ 
ਕਰ ਕਰ ਰੋਣ ਲੱਗੇ ਤਾਂ ਸੁਲੇਮ ਬਾਪ ਦੇ ਪੈਰ ਚੁੰਮ ਕੇ ਢਾਹੀ ਮਾਰ ੨ ਰੋਣ ਲਗਾ। ਅਕਬਰ ਨੇ ਓਸ ਨੂੰ ਭੀ ਛਾਤੀ ਨਾਲ ਲਾਯਾ ਤੇ ਓਸ 
ਦੇ ਗਲ ਵਿੱਚ ਤਲਵਾਰ ਪਹਿਨਾਈ। ਸੰਮਤ ੧੬੬੩ ਬਿਕੁਮੀ ਵਿੱਚ ਅਕਬਰ ਏਸ ਜਹਾਨ ਤੋਂ ਪਾਰ ਬੋਲਿਆ। ਅਕਬਰ ਨੇ ਆਗਰੇ ਤੇ 
ਪਰਾਗ ਦੇ ਕਿਲ੍ਹੇ ਬਨਾਏ। ਗਊ ਹੱਤਿਆ ਬੰਦ ਕਰ ਰੱਖੀ। ਬਹੁਤ ਥੋੜ੍ਹਾ ਸਵਿਆਂ ਕਰਦਾ ਸੀ। ਹਿੰਦੂ ਮੁਸਲਮਾਨਾਂ ਦੇ ਤਿਉਹਾਰ ਇੱਕੋ 
ਜੇਹੇ ਮੰਨਦਾ। ਪੰਦਾਂ ਬੀਸ ਕੋਸ ਤੱਕ ਪੈਰੀਂ ਚੱਲ ਸਕਦਾ। ਦੋ ਦੋ ਦਿਨ ਤੱਕ ਡਾਕ ਵਿੱਚ ਬੈਠਾ ਰਹਿੰਦਾ ਤੇ ਇੱਕ ਵਾਰੀ ਇੱਕੋ ਦਮ 
ਸਾਂਢਣੀ ਪਰ ਸਵਾਰ ਹੋ ਕੇ ੨੨੫ ਮੀਲ ਤੱਕ ਚਲਾ ਗਿਆ। ਏਸ ਨੇ ਬਹੁਤ ਕਾਇਦੇ ਪਰਜਾ ਦੇ ਫਾਇਦੇ ਵਾਸਤੇ ਨਵੇਂ ਬਨਾਏ। ਏਸ ਦੇ 
੧੮ ਸੂਬੇ ਸਨ। ਸਾਲ ਗਿਰਹ ਦੇ ਦਿਨ ਬਡਾ ਦਰਬਾਰ ਪੁੰਨਜ ਦਾਨ ਕਰਦਾ। ਤਖ਼ਤ ਦੇ ਨਾਲ ਖੜਾ ਹੋ ਕੇ ਯਾ ਹੇਠਾਂ ਬੈਠ ਕੇ ਇਨਸਾਫ਼ 
ਕਰਦਾ। ਦੌਲਤ ਏਸ ਦੇ ਪਾਸ ਸੱਤਾਂ ਬਾਦਸ਼ਾਹਾਂ ਜਿਤਨੀ ਸੀ। 

ਆਇਆ) ਗੁਰੂ ਅੰਗਦ ਜੀ ਪਾਸ ਜਾਂ ਖੰਡੂਰ ਆਯਾ ਤਾਂ ਗੁਰੂ ਜੀ ਦੀ ਸਮਾਧੀ ਲੱਗੀ ਹੋਈ ਸੀ। 
ਹਿਮਾਯੂੰ ਨੂੰ ਆਉ ਬੈਠ ਦੀ ਆਗਤ ਭਾਗਤ ਕੁਛ ਪ੍ਰਾਪਤ ਨਾ ਹੋਈ। ਜਾਂ ਕਿਤਨੀ ਦੇਰ ਖੜਾ 
ਰਿਹਾ ਤਾਂ ਕ੍ਰੋਧਵਾਨ ਹੋ ਕੇ ਤਲਵਾਰ ਮਾਰਨੀ ਚਾਹੀ। ਪਰ ਜਾਂ ਮਯਾਨੋ' ਖੰਡਾ ਖਿਚਣਾ ਚਾਹਿਆ 
ਤਾਂ ਹੱਥ ਓਥੇ ਹੀ ਰਿਹਾ। ਤਦ ਨੂੰ ਗੁਰੂ ਜੀ ਦੀ ਸਮਾਧ ਖੁਲ੍ਹੀ ਤਾਂ ਆਖਯਾ, “ਜਿੱਥੇ ਖੰਡਾ 
ਵਾਹੁਣ ਦੀ ਥਾਂ ਸੀ ਓਥੋਂ ਤਾਂ ਕਾਇਰ ਬਣ ਕੇ ਨੱਠ ਆਯੋਂ ਤੇ ਪੀਰਾਂ ਫ਼ਕੀਰਾਂ ਉੱਤੇ ਤਲਵਾਰ 
ਖਿੱਚਦਾ ਹੈਂ?” ਏਹ ਸੁਣ ਕੇ ਬਾਦਸ਼ਾਹ ਸ਼ਰਮਿੰਦਾ ਹੋਯਾ ਤੇ ਚਰਨੀ ਡਿੱਗ ਕੇ ਆਖਜਯਾ, 
“ਬਖ਼ਸ਼ੋ! ਤੇ ਫਜ਼ਲ ਕਰੋ!” ਗੁਰੂ ਜੀ ਬੋਲੇ, “ਖੰਡਾ ਖਿੱਚਣ ਦੀ ਨੀਤ ਨਾ ਕਰਦੋਂ ਤਾਂ ਹੁਣੇ 
ਬਾਦਸ਼ਾਹੀ ਮਿਲ ਜਾਂਦੀ, ਪਰ ਹੁਣ ਬਾਰਾਂ ਤੇਰਾਂ ਬਰਸਾਂ ਤੋਂ ਬਾਦ ਫੇਰ ਤੂੰ ਦਿੱਲੀ ਦਾ ਬਾਦਸ਼ਾਹ 
ਬਣੇਂਗਾ ਤੇ ਸੱਤ ਪੀਹੜੀਆਂ ਰਾਜ ਹੋਵੇਗਾ। ਗੁਰੂ ਨਾਨਕ ਜੀ ਮਹਾਰਾਜ ਦਾ ਬਚਨ ਕਦੇ ਅਨਥਾ 
ਨਹੀਂ ਹੋਵੇਗਾ। ” ਹਿਮਾਯੂੰ ਏਹ ਸੁਣ ਖ਼ੁਸ਼ੀ ਤੇ ਦਿਲਗੀਰੀ ਲੈ ਕੇ ਸਿੰਧ ਦੇ ਰਾਹ ਪਿਆ। 

ਸ੍ਰੀ ਗੁਰੂ ਅਮਰਦਾਸ ਜੀ ਦਾ ਮਿਲਾਪ 

ਜਦ ਸ੍ਰੀ ਗੁਰੂ ਨਾਨਕ ਜੀ ਸੰਮਤ ੧੫੯੬ ਬਿਕ੍ਰਮੀ ਨੂੰ ਗੁਰੂ ਅੰਗਦ ਜੀ ਨੂੰ ਮਿਲਣ ਵਾਸਤੇ ਖੰਡੂਰ ਗਏ 
ਸਨ, ਓਦੋਂ ਇੱਕ ਦਿਨ ਦੋਵੇਂ ਗੁਰੂ ਤੇ ਮਾਈ ਭਿਰਾਈ ਤਪਯਾਣੇ ਤਲਾਉ ਕਿਨਾਰੇ ਬੈਠੇ ਗਿਆਨ 
ਗੋਸ਼ਟ ਕਰ ਰਹੇ ਸੇ। ਤਾਂ ਸ੍ਰੀ ਗੁਰੂ (ਬਾਬਾ ਅਮਰਦਾਸ ਜੀ ਦਾ ਗੁਰੂ ਨਾਨਕ ਜੀ ਅਤੇ ਗੁਰੂ ਅੰਗਦ ਜੀ ਨਾਲ 
ਪਹਿਲਾ ਮਿਲਾਪ) ਅਮਰਦਾਸ ਜੀ ਆਪਣੇ ਪਿੰਡ ਬਾਸਰਕੇ ਨੂੰ ਜਾਂਦੇ ਹੋਏ ਸੁਤੇ ਸਿੱਧ ਏਨ੍ਹਾਂ ਪਾਸ 
ਆ ਖੜੌਤੇ। ਓਸ ਵਕਤ ਏਨ੍ਹਾਂ ਪਾਸ ਤਿਲ, ਬੈਗੜ ਦੇ ਚਾਉਲ ਭਿੱਜੇ ਹੋਏ ਤੇ ਸ਼ੱਕਰ ਮਿਲੀ 
ਹੋਈ ਤਿੰਨੇ ਚੀਜਾਂ ਸਨ। ਓਹ ਤ੍ਰਿਚਾਵਲੀ ਪ੍ਰੇਮ ਸਹਿਤ ਗੁਰੂਆਂ ਦੇ ਅੱਗੇ ਰੱਖੀ। ਓਹੋ ਚਾਵਲ 
ਸਭ ਨੇ ਚੱਬੇ ਤਾਂ ਗੁਰੂ ਨਾਨਕ ਜੀ ਬੋਲੇ, “ਅੰਗਦਾ ! ਏਸ ਖੜ੍ਹੇਟੇ ਸਾਨੂੰ ਤਿਲ, ਚਾਉਲ ਤੇ 
ਸ਼ੱਕਰ ਚਬਾਕੇ ਕਰਜ਼ਾਈ ਕਰ ਲੀਤਾ ਹੈ, ਏਹ ਬਹੁਤ ਕੁਛ ਲਏਗਾ। ” 

ਗੁਰੂ ਅਮਰਦਾਸ ਜੀ ਨੇ ਅਨਜਾਣ ਪੁਣੇ ਵਿੱਚ ਏਸ ਬਚਨ ਦਾ ਕੁੱਝ ਖਯਾਲ ਨਾ ਕੀਤਾ ਤੇ ਆਪਣੇ ਘਰ 
ਨੂੰ ਤੁਰ ਗਏ। ਪਰ ਜਦ ਇਹ ਗੁਰੂ ਹੋ ਕੇ ਗੋਇੰਦਵਾਲ ਰਹਿਣ ਲੱਗੇ ਤਾਂ ਏਨ੍ਹਾਂ ਤਿਹਾਂ ਚੀਜ਼ਾਂ ਨੂੰ 
ਉੱਤਮ ਸਮਝ ਕੇ ਖੰਡੂਰ ਦੇਹਰੇ ਗੁਰੂ ਅੰਗਦ ਜੀ ਪਰ ਚੜ੍ਹਾਉਂਦੇ ਰਹੇ। ਤਾਂ ਹੀ ਹੁਣ ਤੱਕ ਭੱਲੇ 
ਸਾਹਬਜ਼ਾਦੇ ਸਭ ਦਿਨ ਦਿਹਾਰ ਨੂੰ ਤਿਲ ਚਾਵਲ ਤੇ ਸ਼ੱਕਰ ਮਿਲਾ ਕੇ ਗੁਰੂ ਅੰਗਦ ਜੀ ਦੇ 
ਦੇਹਰੇ ਖੰਡੂਰ ਤੇ ਤਪਯਾਣੇ ਚੜ੍ਹਾਉਂਦੇ ਹਨ। 

ਇਕ ਮਾਣਾ (ਮਾਣਾ - ਛਕਾਊ ਸਿੱਖ) ਨਾਮ ਅਰੋੜਾ ਸਿੱਖ ਗੁਰੂ ਅੰਗਦ ਜੀ ਦੇ ਲੰਗਰ ਵਿੱਚੋਂ ਨਿੱਤ ਕੜਾਹ 
ਪੁਸ਼ਾਦ ਖੀਰ ਛਕ ਛਕ ਕੇ ਬਹੁਤ ਮੋਟਾ ਹੋ ਰਿਹਾ ਸੀ। ਸਭਨਾਂ ਸੇਵਕਾਂ ਨਾਲ ਲੜਦਾ ਰਹੇ। 
ਜ਼ੋਰਾਵਰ ਹੋਣ ਕਰ ਕੇ ਜੇਹੜਾ ਬੋਲੇ, ਉਸੇ ਨੂੰ ਕੁੱਟ ਕੱਢੇ। ਕਈ ਵਾਰੀ ਸਿੱਖਾਂ ਨੇ ਗੁਰੂ ਜੀ ਅੱਗੇ 
ਓਸ ਦੀ ਫਰਿਯਾਦ ਕੀਤੀ, ਪਰ ਗੁਰੂ ਜੀ ਦਯਾਲੂ ਰੂਪ ਨੇ ਕੁਛ ਨਾ ਕਿਹਾ। ਏਸੇ ਲਈ ਜਦ 
ਕਦੀ ਕੋਈ ਸਿੱਖ ਏਸ ਨੂੰ ਕੰਮ ਵਾਸਤੇ ਆਖੇ ਤਾਂ ਟਕੇ ਵਰਗਾ ਜਵਾਬ ਦੇ ਦੇਵੇ। ਆਖੇ 
“ਤੁਹਾਡੇ ਕਹੇ ਮੈਂ ਨਹੀਂ ਲਗਦਾ, ਗੁਰਾਂ ਦਾ ਬਚਨ ਮੰਨਾਂਗਾ।” ਏਸੇ ਤਰ੍ਹਾਂ ਬਹੁਤ ਖਰੂਦ ਰੱਖੇ। 
ਤਾਂ ਗੁਰੂ ਜੀ ਨੇ ਆਖਿਆ, “ਸਿੱਖਾਂ ਦੀ ਸੇਵਾ ਕਰਿਆ ਕਰ। ” ਓਹ ਬੋਲਿਆ ਮੈਂ ਏਨ੍ਹਾਂ ਦਾ 
ਗੋੱਲਾ ਨਹੀਂ, ਕੇਵਲ ਤੁਹਾਡਾ ਕੰਮ ਕਰਾਂਗਾ ਅਤੇ ਸੁਵਰਗ ਲਵਾਂਗਾ। ਤਾਂ ਗੁਰੂ ਜੀ ਨੇ ਸਹਜ 
ਸੁਭਾਇ ਬਚਨ ਕੀਤਾ, “ਜੇ ਸਵਰਗ ਲੈਣਾ ਹਈ ਤਾਂ ਬਣ ਵਿੱਚ ਚਿਤਾ ਰਚ ਕੇ ਸੜ ਮਰ।” 
ਓਹ ਤੁਰਤ ਚਲਿਆ ਗਿਆ ਤੇ ਚਿਤਾ ਰਚ ਕੇ ਜਾਂ ਸੜ਼ਨ ਲਗਾ ਤਾਂ ਅੱਗ ਵਿੱਚ ਪੈਣ ਨੂੰ ਜੀ 
ਨਾ ਕਰੇ। ਤੇ ਚੁਫੇਰੇ ਚੁਫੇਰੇ ਪਿਆ ਫਿਰੇ। ਤਦੋਂ ਨੂੰ ਇੱਕ ਚੋਰ ਆ ਗਿਆ। ਓਸ ਨੇ ਬੜੇ ਬੜੇ 
ਪਾਪ ਤੇ ਖ਼ੂਨ ਕੀਤੇ ਸੇ। ਚੋਰ, ਯਾਰ, ਜੁਆਰੀਏ, ਹਠੀ ਤਾਂ ਬੜੇ ਭਾਰੇ ਹੁੰਦੇ ਹਨ। ਓਸ ਮਾਣੇ 
ਤੋਂ ਹਾਲ ਪੁੱਛਿਆ ਤਾਂ ਓਨ ਸਾਰਾ ਬ੍ਰਿਤਾਂਤ ਸੁਣਾਯਾ। ਤਦ ਚੋਰ ਨੇ ਆਖਿਆ, “ਗੁਰੂ ਜੀ ਦਾ 
ਬਚਨ ਵੇਚ ਲੈ ਤੇ ਏਹ ਗਹਿਣੇ ਜੋ ਮੈਂ' ਸੋਨੇ ਦੇ ਲਿਆਯਾ ਹਾਂ ਤੂੰ ਲੈ ਲੈ ਤੇ ਬਚਨ ਮੈਨੂੰ ਦੇ 
ਦੇਹ। ” ਮਾਣਾ ਤਾਂ ਗਹਿਣੇ ਲੈਂਦਾ ਹੀ ਆਪਣੇ ਨਗਰ ਨੂੰ ਦੌੜ ਆਯਾ ਤੇ ਓਧਰ ਚੋਰ ਨੇ ਬਚਨ 
ਖਰੀਦ ਕੇ ਅੱਗ ਵਿੱਚ ਛਾਲ ਮਾਰ ਦਿੱਤੀ। ਏਤਨੇ ਨੂੰ ਰਾਜਾ (ਜੋ ਓਸ ਦੇ ਪਿੱਛੇ ਸੀ) ਓਥੇ ਪੁੱਜ 
ਪਿਆ ਤੇ ਚੋਰ ਨੂੰ ਅੱਗ ਵਿੱਚੋਂ ਕਢਵਾ ਕੇ ਘਰ ਲੈ ਗਿਆ। ਜਾਂ ਰਾਜੇ ਨੇ ਸਾਰੀ ਕਥਾ ਓਸ ਦੇ 
ਛਾਲ ਮਾਰਨ ਦੀ ਸੁਣੀ ਤਾਂ ਓਸ ਨੂੰ ਪੁੱਤਰ ਬਣਾ ਕੇ ਆਪਣੇ ਰਾਜ ਦਾ ਮਾਲਕ ਬਣਾ ਲਿਆ। 
ਓਧਰ ਭਾਈ ਮਾਣਾ ਜਦ ਗਹਿਣੇ ਵੇਚਣ ਗਿਆ ਤਾਂ ਫੜਿਆ ਗਿਆ ਤੇ ਬੰਦੀ ਖਾਨੇ ਨਰਕ 
ਵਿੱਚ ਬਹੁਤ ਬਰਸ ਰਹਿ ਕੇ ਫੇਰ ਮਰ ਕੇ ਭੀ ਨਰਕੀ ਜਾ ਪਿਆ। ਓਹ ਰਾਜਾ ਤੇ ਚੋਰ ਗੁਰੂ ਜੀ 
ਦੇ ਸੇਵਕ ਬਣੇ। ਏਥੇ ਭੀ ਸੁਖ ਭੋਗਦੇ ਰਹੇ ਤੇ ਮਰ ਕੇ ਅੰਤ ਨੂੰ ਗੁਰੂ ਜੀ ਦੇ ਹੁਕਮ ਅਨੁਸਾਰ 
ਬੈਕੁੰਠ ਗਾਮੀ ਹੋਏ। 

ਇੱਕ ਮਲੂਕਾ (ਮਦਪਾਨੀ ਮਲੂਕਾ ਚੌਧਰੀ) ਨਾਮ ਚੌਧਰੀ ਖਹਿਰਾ ਜੱਟ ਖੰਡੂਰ ਦਾ ਕੰਨ ਫਟੇ ਜੋਗੀ ਦਾ ਸੇਵਕ 
ਸੀ। ਸ਼ਰਾਬ ਮਾਸ ਖਾ ਕੇ ਬਹੁਤ ਬਕਵਾਸ ਕੀਤਾ ਕਰੇ ਤੇ ਸਿੱਖਾਂ ਨੂੰ ਮਸਖਰੀ ਠੱਠਾ ਕਰਦਾ 
ਰਹੇ। ਗੁਰੂ ਜੀ ਦੇ ਲੰਗਰ ਵਿੱਚ ਆਏ ਹੋਏ ਸਿੱਖ ਸਾਧ ਨੂੰ ਬਹੁਤ ਦੁਖ ਦਿਆ ਕਰੇ। ਪਿੰਡ 

ਵਿੱਚ ਨਾ ਰਹਿਨ ਦੇਵੇ। ਸੰਗਤ ਆਵੇ ਤਾਂ ਚੋਰ ਧਾੜਵੀ ਪਵਾ ਦੇਵੇ। ਓੜਕ ਓਸ ਨੂੰ ਮ੍ਰਿਗੀ ਦੀ 
ਬੀਮਾਰੀ ਹੋ ਗਈ। ਦੋ ਦੋ ਪਹਰ ਤੜਫਦਾ ਰਹੇ। ਜੋਗੀ ਬਥੇਰੇ ਉਪਾਇ ਕਰ ਰਿਹਾ ਰਾਜ਼ੀ ਨਾ 
ਹੋਯਾ। ਤਾਂ ਓਸ ਦੇ ਸਨਬੰਧੀ ਗੁਰੂ ਜੀ ਪਾਸ ਲੈ ਆਏ। ਬਚਨ ਹੋਯਾ ਸ਼ਰਾਬ ਛੱਡ ਦੇਹ ਤਾਂ 
ਮ੍ਰਿਗੀ ਹਟ ਜਾਊ। ਸੋਈ ਹੋਯਾ, ਗੁਰੂ ਕੇ ਬਚਨ ਨਾਲ ਮ੍ਰਿਗੀ ਹਟ ਗਈ। ਪਰ ਦੋ ਬਰਸ ਮਗਰੋਂ 
ਜਦ ਓਨ ਗੁਰੂ ਜੀ ਦਾ ਬਚਨ ਪਲਟ ਕੇ ਫੇਰ ਸ਼ਰਾਬ ਪੀਤੀ ਤਾਂ ਕੋਠੇ ਉੱਤੇ ਚੜ੍ਹ ਕੇ ਫੇਰ 
ਨਿਤ ਧਕ 
ਦਿੱਤੇ। ਨਾਥ ਜੀ ਨੇ ਫੇਰ ਪਿਆਲਾ ਪਿਆ ਲਿਆ ਹੈ। ਗੁਰੂ ਜੀ ਨੇ ਆਖਿਆ, “ਤੈ 
ਤਤ 
ਸਗੋਂ ਕੁਵਾਕ ਬੋਲਣ ਲੱਗਾ। ਤਾਂ ਉਸੇ ਵੇਲੇ ਐਸੀ ਮਿਰਗੀ ਉੱਠੀ ਕਿ ਅਟਾਰੀ ਉਤੋ' ਬਾਹਰ 
ਦੜ ਕਰਦਾ ਧਰਤੀ ਤੇ ਆ ਡਿੱਗਿਆ। ਗਰਦਨ ਹੱਡੀਆਂ ਖੂਬ ਟੁੱਟੀਆਂ ਤੇ ਦੋ ਮਹੀਨੇ ਨਰਕ 
ਭੋਗ ਕੇ ਜਮ ਦੇ ਲੋਕ ਨੂੰ ਪਧਾਰਿਆ। 
ਕੰਨ ਪਾਟੇ ਜੋਗੀਆਂ (ਨਾਥਾਂ ਨਾਲ ਮਿਲਾਪ) ਦੀ ਮੰਡਲੀ ਖਡੂਰ ਤੋਂ ਬਾਹਰ ਤਪਿਆਣੇ ਤਲਾਉ ਪਰ ਆ 
ਉੱਤਰੀ। ਸਾਧ ਆਖਣ ਲੱਗੇ, “ਗੁਰੂ ਨਾਨਕ ਜੀ ਨੇ ਭਗਤੀ ਜੋਗ ਮਾਰਗ ਦਾ ਉਪਦੇਸ਼ ਕੀਤਾ 
ਹੈ, ਪਰ ਅਭਯਾਸ ਜੋਗ ਜੈਸਾ ਹੋਰ ਆਨੰਦ ਨਹੀਂ। ਏਸ ਕਰ ਕੇ ਇੱਕ ਤਾਂ ਰਿੱਧੀਆਂ ਸਿਧੀਆਂ 
ਪ੍ਰਾਪਤ ਹੁੰਦੀਆਂ ਹਨ, ਦੂਸਰੇ ਸ੍ਰੈਇੱਛਤ ਮ੍ਰਿਤੂ ਲੋਕਾਂਤ੍ਰਾਂ ਵਿੱਚ ਗਵਨ ਸ਼ਕਤੀ ਹੋ ਜਾਂਦੀ ਹੈ ਤੇ 
ਅੰਤ ਨੂੰ ਬੂਹਮ ਲੋਕਾਂ ਦੀ ਪ੍ਰਾਪਤੀ ਹੁੰਦੀ ਹੈ। ਰਿਖੀ, ਮੁਨੀ, ਜਪੀ, ਤਪੀ ਸਭ ਅਸ਼ਟਾਂਗ ਜੋਗ 
ਕਰਦੇ ਰਹੇ ਹਨ, ਤੁਸੀਂ ਕਿਉਂ ਖ਼ਾਲੀ ਖ਼ਾਲੀ ਰਹਿੰਦੇ ਹੋ। ਜੋਗ ਸਿੱਖੋ, ਪਸਾਲਾ ਪੀਓ। ਗੋਰਖ 
ਦਾ ਬਾਣਾ ਧਾਰੋ, ਸਿੱਖਾਂ ਨੂੰ ਤਾਰੋ। ਤਾਂ ਗੁਰੂ ਜੀ ਬੋਲੇ: 
ਸਲੋਕੁ ਮ੧ ੨ ॥ 
ਦੀਖਿਆ ਆਖਿ ਬੁਝਾਇਆ ਸਿਫਤੀ ਸਚਿ ਸਮੇਉ ॥ 
ਤਿਨ ਕਉਂ ਕਿਆ ਉਪਦੇਸੀਐ ਜਿਨ ਗੁਰੁ ਨਾਨਕ ਦੇਉ ॥੧॥ 
(ਵਾਰ-ਮਾਝ, ਮ੧ ੨ - ੧੫੦) 
“ਨਾਥ ਜੀ! ਸਮੇਂ ਅਨੁਸਾਰ ਮਤ ਪ੍ਰਚਾਰ ਕਰਨਾ ਸੰਸਾਰ ਨੂੰ ਅਪਾਰ ਸੁਖ ਦਿੰਦਾ ਹੈ। ਕਲਯੁਗ ਵਿੱਚ 
ਭਗਤੀ ਜੋਗ ਗਜਾਨ ਜੋਗ ਕਲਯਾਣਕਾਰੀ ਹਨ। ਕਰਮ ਜੋਗ, ਹਠ ਜੋਗ ਦੋਵੇਂ ਨਹੀਂ ਹੁੰਦੇ। 
ਕਰਨ ਵਾਲੇ ਰੋਗੀ ਹੋ ਕੇ ਮਰ ਜਾਂਦੇ ਹਨ। ਜੈਸਾ ਕਿ ਗੁਰੂ ਸਾਹਿਬ ਜੀ ਦਾ ਵਾਕ ਹੈ: 
ਧਨਾਸਰੀ ਮਹਲਾ ੧ ਘਰੁ ੨ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਕਾਲੁ ਨਾਹੀ ਜੋਗੁ ਨਾਹੀ ਨਾਹੀ ਸਤ ਕਾ ਢਬੁ ॥ 
ਥਾਨਸਟ ਜਗ ਭਰਿਸਟ ਹੋਏ ਡੂਬਤਾ ਇਵ ਜਗੁ ॥੧॥ 
ਕਲ ਮਹਿ ਰਾਮ ਨਾਮੁ ਸਾਰੁ ॥ 
ਅਖੀ ਤ ਮੀਟਹਿ ਨਾਕ ਪਕੜਹਿ 
ਠਗਣ ਕਉ ਸੰਸਾਰੁ ॥੧॥ ਰਹਾਉ ॥ 
ਆੰਟ ਸੇਤੀ ਨਾਕੁ ਪਕੜਹਿ ਸੂਝਤੇ ਤਿਨਿ ਲੋਅ ॥ 
ਮਗਰ ਪਾਛੈ ਕਛੁ ਨ ਸੂਝੈ ਏਹੁ ਪਦਮੁ ਅਲੋਅ ॥੨॥ 
ਖਤ੍ਰੀਆ ਤ ਧਰਮੁ ਛੋਡਿਆ ਮਲੇਛ ਭਾਖਿਆ ਗਹੀ ॥ 
ਸ੍ਰਿਸਟਿ ਸਭ ਇਕ ਵਰਨ ਹੋਈ 
ਧਰਮ ਕੀ ਗਤਿ ਰਹੀ ॥੩॥ 
ਅਸਟ ਸਾਜ ਸਾਜਿ ਪੁਰਾਣ ਸੋਧਹਿ ਕਰਹਿ ਬੇਦ ਅਭਿਆਸੁ ॥ 
ਬਿਨੁ ਨਾਮ ਹਰਿ ਕੇ ਮੁਕਤਿ ਨਾਹੀ ਕਹੈ ਨਾਨਕੁ ਦਾਸੁ ॥੪॥੧॥੬॥੮॥ 
(ਧਨਾਸਰੀ, ਮ੧ ੧ - ੬੬੨/੬੩) 

ਨਾਥ ਜੀ! 
ਭੇਖ ਵਰਨ ਦੀਸਹਿ ਸਭਿ ਖੇਹ ॥ 
(ਆਸਾ, ਮ੧ ੧ - ੩੫੨) 


ਕੱਚੇ ਗੁਰੂ ਭੇਖ ਬਣਵਾਉਂਦੇ ਹਨ। ਤੇ ਜਿਨ੍ਹਾਂ ਨੂੰ ਪੂਰਾ ਸਤਿਗੁਰੂ ਮਿਲਿਆ ਹੈ ਉਨ੍ਹਾਂ ਨੂੰ ਸਹਿਜੇ ਹੀ 


ਮੁਕਤੀ ਹੈ। ਯਥਾ: 
ਮ$੫॥ 
ਨਾਨਕ ਸਤਿਗੁਰਿ ਭੇਟਿਐ ਪੁਰੀ ਹੋਵੈ ਜੁਗਤਿ ॥ 


ਹਸੰਦਿਆ ਖੇਲੌਦਿਆ ਧੈਨੈੰਦਿਆ ਖਾਵੰਦਿਆ ਵਿਚੇ ਹੋਵੈ ਮੁਕਤਿ ॥੨॥ 
(ਗੂਜਰੀ ਵਾਰ-੨, ਮ8 ੫ - ੫੨੨) 
(ਇਹ ਸ਼ਬਦ ਗੁਰੂ ਅਰਜਨ ਦੇਵ ਜੀ ਦਾ ਹੈ) 
ਨਾਥ ਜੀ! ਸਾਡੇ ਗੁਰੂ ਜੀ ਨੇ ਬਿਨਾਂ ਭੇਖ ਵਰਨ ਤੋਂ ਹੀ ਆਪਣੇ ਸਿੱਖਾਂ ਨੂੰ ਐਸੀ ਸਿੱਧੀ ਸੜਕ ਦੱਸੀ ਹੈ 
ਕਿ ਜਿਸ ਪਰ ਚੱਲਦੇ ਹੋਏ ਅੰਜਨ ਰੂਪ ਜਗਤ ਦੇ ਵਿੱਚ ਹੀ ਨਿਰੰਜਨ ਨੂੰ ਪਾ ਲਈਦਾ ਹੈ, 
ਜੈਸਾ ਕਿ ਮਹਾਰਾਜ ਜੀ ਦਾ ਵਾਕ ਹੈ: 
ਸੂਹੀ ਮਹਲਾ ੧ ਘਰੁ ੭ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਜੋਗੁ ਨ ਖਿੰਥਾ ਜੋਗੁ ਨ ਡੰਡੈ ਜੋਗੁ ਨ ਭਸਮ ਚੜਾਈਐ ॥ 
ਜੋਗੁ ਨ ਮੁੰਦੀ ਮੂੰਡਿ ਮੁਡਾਇਐ ਜੋਗੁ ਨ ਸਿੰਡੀ ਵਾਈਐ ॥ 
ਅੰਜਨ ਮਾਹਿ ਨਿਰੰਜਨਿ ਰਹੀਐ ਜੋਗ ਜੁਗਤਿ ਇਵ ਪਾਈਐ ॥੧॥ 
ਗਲੀ ਜੋਗੁ ਨ ਹੋਈ ॥ 
ਏਕ ਦ੍ਰਿਸਟਿ ਕਰਿ ਸਮਸਰਿ ਜਾਣੈ ਜੋਗੀ ਕਹੀਐ ਸੋਈ ॥੧॥ ਰਹਾਉ ॥ 
ਜੋਗੁ ਨ ਬਾਹਰਿ ਮੜੀ ਮਸਾਣੀ ਜੋਗੁ ਨ ਤਾੜੀ ਲਾਈਐ ॥ 
ਜੋਗੁ ਨ ਦੇਸਿ ਦਿਸੰਤਰਿ ਭਵਿਐ ਜੋਗੁ ਨ ਤੀਰਥਿ ਨਾਈਐ ॥ 
ਅੰਜਨ ਮਾਹਿ ਨਿਰੰਜਨਿ ਰਹੀਐ ਜੋਗ ਜੁਗਤਿ ਇਵ ਪਾਈਐ ॥੨॥ 
ਸਤਿਗੁਰੁ ਭੇਟੈ ਤਾ ਸਹਸਾ ਤੂਟੈ ਧਾਵਤੁ ਵਰਜਿ ਰਹਾਈਐ ॥ 
ਨਿਝਰੁ ਝਰੈ ਸਹਜ ਧੁਨਿ ਲਾਗੈ ਘਰ ਹੀ ਪਰਚਾ ਪਾਈਐ ॥ 
ਅੰਜਨ ਮਾਹਿ ਨਿਰੰਜਨਿ ਰਹੀਐ ਜੋਗ ਜੁਗਤਿ ਇਵ ਪਾਈਐ ॥੩॥ 
ਨਾਨਕ ਜੀਵਤਿਆ ਮਰਿ ਰਹੀਐ ਐਸਾ ਜੋਗੁ ਕਮਾਈਐ ॥ 
ਵਾਜੇ ਬਾਝਹੁ ਸਿੰਕੀ ਵਾਜੈ ਤਉ ਨਿਰਭਉ ਪਦੁ ਪਾਈਐ ॥ 
ਅੰਜਨ ਮਾਹਿ ਨਿਰੰਜਨਿ ਰਹੀਐ ਜੋਗ ਜੁਗਤਿ ਤਉ ਪਾਈਐ ॥੪॥੧॥੮॥ 
(ਸੂਹੀ, ਮ੩ ੧ - ੭੩੦) 
ਏਹ ਸ਼ਬਦ ਸੁਣ ਕੇ ਨਾਥ ਜੀ ਬੜੇ ਖ਼ੁਸ਼ ਹੋਏ ਤੇ ਆਖਯਾ, “ਅੰਗਦ ਜੀ! ਕੁਛ ਮੰਗੋ ਜੋ ਤੁਹਾਨੂੰ 
ਦੇਈਏ। ” ਤਾਂ ਗੁਰੂ ਜੀ ਨੇ ਆਖਯਾ ਮਨ ਦੀ ਗ਼ਰੀਬੀ, ਬੁੱਧੀ ਦੀ ਸੂਛਤਾ, ਚਿਤ ਦੀ 
ਏਕਾਗੁਤਾ, ਹੰਕਾਰ ਦੀ ਨਵਿਰਤੀ ਦਿਓ। ਏਹ ਸੁਣ ਕੇ ਨਾਥ ਨੇ ਧਯਾਨ ਲਗਾਯਾ ਤੇ ਫੇਰ ਅੱਖਾਂ 
ਖੋਲ੍ਹ ਕੇ ਆਖਿਆ, “ਏਹ ਚਾਰੇ ਗੁਰੂ ਨਾਨਕ ਜੀ ਨੇ ਸਾਰੀ ਦੁਨੀਆਂ ਤੋਂ ਸਮੇਟ ਕੇ ਤੁਹਾਡੇ 
ਵਿੱਚ ਭਰ ਦਿੱਤੀਆਂ ਹੋਈਆਂ ਹਨ। ਹੋਰ ਕਿਤੇ ਹੈ ਨਹੀਂ। ਏਸ ਵਾਸਤੇ ਕੁਛ ਹੋਰ ਮੰਗ ਲਓ। ” 
ਤਾਂ ਗੁਰੂ ਜੀ ਨੇ ਆਖਯਾ: 
ਕਿਆ ਮਾਗਉ ਕਿਛੁ ਥਿਰੁ ਨ ਰਹਾਈ ॥ 
ਦੇਖਤ ਨੈਨ ਚਲਿਓ ਜਗੁ ਜਾਈ ॥੧॥ ਰਹਾਉ ॥ 


(ਆਸਾ, ਭਗਤ ਕਬੀਰ ਜੀ - ੪੮੧) 
(ਇਹ ਕਬੀਰ ਜੀ ਦਾ ਸ਼ਬਦ ਹੈ) 

ਓੜਕ ਸਿੱਧ ਆਦੇਸ ਆਦੇਸ ਕਰ ਕੇ ਜਾਂਦੇ ਰਹੇ। 
ਏਸੇ ਸਾਲ ਇੱਕ ਹਰਿ ਨਾਥ ਨਾਮ ਸੰਤ ਨੇ ਦੀਵਾਨ ਵਿੱਚ ਆ ਕੇ ਮਨ ਸ਼ਾਂਤਿ ਹੋਣ ਦਾ ਉਪਾਇ ਤੇ 
ਬਰਣਾਸ਼੍ਹਮਾਂ ਦੇ ਧਰਮ ਗੁਰੂ ਜੀ ਪਾਸੋਂ ਪੁੱਛੇ ਤਾਂ ਗੁਰੂ ਜੀ ਨੇ ਏਹ ਸਲੋਕ ਉਚਾਰਿਆ: 
ਮ੨॥ 
ਜੋਗ ਸਬਦੰ ਗਿਆਨ ਸਬਦੰ ਬੇਦ ਸਬਦੰ ਬ੍ਰਾਹਮਣਹ ॥ 
ਖਤ੍ਰੀ ਸਬਦੰ ਸੂਰ ਸਬਦੰ ਸੂਦੂ ਸਬਦੰ ਪਰਾ ਕ੍ਰਿਤਹ ॥ 
ਸਰਬ ਸਬਦੰ ਏਕ ਸਬਦੰ ਜੇ ਕੋ ਜਾਣੈ ਭੇਉ ॥ 
ਨਾਨਕੁ ਤਾ ਕਾ ਦਾਸੁ ਹੈ ਸੋਈ ਨਿਰੰਜਨ ਦੇਉ ॥੩॥ 
(ਵਾਰ-ਆਸਾ, ਮ8 ੨ - ੪੬੯) 
ਏਹ ਬੂਨਾਸ਼੍ਮਾਂ ਦੇ ਧਰਮ ਦਿਖਾ ਕੇ ਮਨ ਦੇ ਸ਼ਾਂਤਿ ਹੋਣ ਦਾ ਉਪਾਇ ਦੱਸਦੇ ਭਏ: 
ਮ੨॥ 
ਏਕ ਕ੍ਰਿਸਨੰ ਸਰਬ ਦੇਵਾ ਦੇਵ ਦੇਵਾ ਤ ਆਤਮਾ ॥ 
ਆਤਮਾ ਬਾਸੁਦੇਵਸ੍ਹਿ ਜੇ ਕੋ ਜਾਣੈ ਭੇਉ ॥ 
ਨਾਨਕੁ ਤਾ ਕਾ ਦਾਸੁ ਹੈ ਸੋਈ ਨਿਰੰਜਨ ਦੇਉ ॥੪॥ 
(ਵਾਰ-ਆਸਾ, ਮ8 ੨ - ੪੬੯) 
ਏਹ ਉੱਤੁ ਸੁਣ ਕੇ ਓਹ ਪਰਮ ਪ੍ਰਸੰਨ ਹੋ ਗਿਆ। ਏਸੇ ਪੁਕਾਰ ਜੱਸ ਸੁਣ ਸੁਣ ਸਰਬ ਭੇਖਾਂ ਪੰਥਾਂ ਦੇ 
ਸੰਤ ਲੱਗੇ ਆਵਣ। ਭੋਜਨ, ਛਾਦਨ, ਸਤਸੰਗ ਬਾਂਛਤ ਸਭ ਨੂੰ ਲਭ ਜਾਏ। ਏਸ ਕਰ ਕੇ ਗੁਰੂ 
ਅੰਗਦ ਜੀ ਦਾ ਸੁਜੱਸ ਦੇਸ ਦੇਸ਼ਾਂਤ੍ਰਾਂ ਵਿੱਚ ਬਹੁਤ ਸ਼ੀਘੂ ਫੈਲ ਗਿਆ ਕਿਉਂਕਿ ਸਾਧੂਆਂ ਜੈਸਾ 
ਧਰਮ ਦਾ ਹਲਕਾਰਾ ਹੋਰ ਕੋਈ ਨਹੀਂ। ਜੋ ਕੁਛ ਸੰਗਤਾਂ ਲਜਾਉਣ ਸਭ ਲੰਗਰ ਵਿੱਚ ਪੈ ਕੇ 
ਬਰਤ ਜਾਵੇ, ਧਰਮਸਾਲਾ ਭੀ ਚੰਗੀ ਬਣ ਗਈ। ਦਾਤੂ ਦਾਸੂ ਜੀ ਹੱਟੀ ਵਿੱਚੋਂ ਜੋ ਕੁਛ ਪੈਦਾ ਹੋਵੇ 
ਓਸ ਵਿੱਚ ਗ਼ੁਜ਼ਾਰਾ ਕਰਨ। ਜੇ ਕਦੇ ਕੁਛ ਚਾਹੁਣ ਤਾਂ ਗੁਰੂ ਜੀ ਆਖਣ, “ਏਹ ਪੂਜਾ ਦਾ ਧਾਨ 
(ਪੂਜਾ ਦਾ ਧਨ ਕੱਚਾ ਪਾਰਾ) ਗ੍ਰਿਸਤੀ ਨੂੰ ਕੱਚਾ ਪਾਰਾ ਹੈ।” ਏਹ ਸੁਣ ਕੇ ਓਹ ਚੁੱਪ ਕਰ ਜਾਣ। ਜੋ 
ਆਵੇ ਓਸ ਦੀ ਸੇਵਾ ਵਿਸ਼ੇਸ਼ ਕਰਾਉਣ। ਅੰਨ, ਬਸਤ੍ਰ, ਕਥਾ ਕੀਰਤਨ ਤੇ ਨਾਮ ਦਾ ਭੰਡਾਰਾ 
ਹਰ ਵੇਲੇ ਖੁੱਲ੍ਹਾ ਹੀ ਰਹੇ। ਕੋਈ ਕਦੇ ਨਿਰਾਸਾ ਨਾ ਜਾਵੇ। 
ਸੰਮਤ ੧੬੦ ਬਿਕ੍ਹਮੀ ਨੂੰ ਮਾਲਵੇ (ਮਾਲਵੇ ਦਾ ਦੌਰਾ) ਮਾਝੇ ਦੇਸ ਦੇ ਸਿੱਖਾਂ ਦੀ ਬੇਨਤੀ ਮੰਨ ਕੇ ਗੁਰੂ ਅੰਗਦ 
ਜੀ ਸੇਵਕਾਂ ਨੂੰ ਦਰਸ਼ਨ ਦੇਣ ਚੜ੍ਹੇ। ਦੋ ਚੌਕੀਆਂ ਰਬਾਬੀਆਂ ਦੀਆਂ ਪੰਜਾਹ ਕੁ ਸਿੱਖ ਸਾਧ, 
ਚਾਰ ਊਂਟ ਭਾਰ ਵਾਸਤੇ ਲੈ ਕੇ, ਅਨੇਕ ਨਗਰਾਂ ਵਿੱਚ ਉੱਤਰਦੇ ਹੋਏ ਹਰੀ ਕੇ ਪੱਤਣ ਸਤਲੁਜ 
ਪਾਰ ਹੋ, ਅਨੰਤ ਪੁਰਸ਼ਾਂ ਦਾ ਉਧਾਰ ਕਰ ਕੇ ਮੱਤੇ ਦੀ ਸਰਾਇ ਆਪਣੀ ਜਨਮ ਭੂਮੀ ਜਾ 
ਦੇਖੀ। (ਏਥੇ ਹੁਣ ਥੇਹ ਉੱਪਰ ਦੀਵਾਨ ਮੋਹਕਮ ਚੰਦ ਦਾ ਬਣਾਯਾ ਹੋਯਾ ਛੋਟਾ ਜੇਹਾ ਮੰਦਰ ਹੈ 
ਤੇ ਪਾਸ ਹੀ “ਨਾਂਗੇ ਦੀ ਸਰਾਇ” ਨਾਮੀ ਪਿੰਡ ਵੱਸ ਪਿਆ ਹੈ।) ਓਥੋਂ ਹੋ ਹਰੀਕੇ ਪਿੰਡ ਜਾ 
ਉੱਤਰੇ। ਸਭ ਲੋਗ ਦਰਸ਼ਨ ਕਰਨ ਆਏ। ਅੰਨ ਬਸਤ੍ਰ ਬਹੁਤ ਚੜਿਆ। ਕਈ ਦਿਨ ਪਿੰਡ ਦੇ 
ਨਿਵਾਸੀਆਂ ਨੇ ਗੁਰੂ ਜੀ ਨੂੰ ਆਪਣੇ ਪਾਸ ਰੱਖ ਕੇ ਉਪਦੇਸ਼ ਲਿਆ। ਕਥਾ ਕੀਰਤਨ ਬਚਨ 
ਬਿਲਾਸ ਸੁਣ ਕੇ ਨਿਹਾਲ ਹੋਏ। (ਜਿਥੇ ਹੁਣ ਭਾਈ ਮੋਹਰ ਸਿੰਘ ਦਾ ਡੇਰਾ ਹਰੀ ਕੇ ਪਿੰਡ ਵਿੱਚ 
ਹੈ ਓਥੇ ਭਾਈ ਰਣ ਸਿੰਘ ਜੀ ਸਿੱਧ ਰਿਹਾ ਕਰਦੇ ਸੇ।) ਓਥੇ ਗੁਰੂ ਜੀ ੧੭ ਦਿਨ ਠਹਿਰੇ। 
ਓਥੋਂ ਦਾ (ਜਾਤ ਅਭਿਮਾਨੀ ਬਖਤਾਵਰ ਚੌਧਰੀ) ਚੌਧਰੀ ਬਖਤਾਵਰ ਜੋ ਬਹੱਤੁ ਪਿੰਡਾਂ ਦੇ ਟਕੇ (ਮਾਮਲਾ) 
ਦਿੱਲੀ ਭਰਿਆ ਕਰਦਾ ਸੀ, ਓਹ ਦਰਸ਼ਨ ਕਰਨ ਆਯਾ। ਪਰ ਬਡਾ ਹੰਕਾਰੀ ਤੇ ਪਰਵਾਰ 
ਵਾਲਾ ਹੋਣ ਕਰ ਗੁਰੂ ਜੀ ਦੇ ਸਿਰਹਾਣੇ ਵੱਲ ਬੈਠ ਗਿਆ ਤੇ ਨਮਸਕਾਰ ਭੀ ਨਾ ਕੀਤੀ। ਏਹ 
ਦੇਖ ਕੇ ਕੁਛ ਕੁ ਸਿੱਖ ਕ੍ਰੋਧਿਤ ਹੋਏ। ਪਰ ਗੁਰੂ ਜੀ ਨੇ ਆਖਯਾ: 

ਜਿਸ ਨੋ ਸਾਹਿਬੁ ਵਡਾ ਕਰੇ ਸੋਈ ਵਡ ਜਾਣੀ ॥ 

ਜਿਸੁ ਸਾਹਿਬ ਭਾਵੈ ਤਿਸੁ ਬਖਸਿ ਲਏ ਸੋ ਸਾਹਿਬ ਮਨਿ ਭਾਣੀ ॥ 

ਜੇ ਕੋ ਓਸ ਦੀ ਰੀਸ ਕਰੇ ਸੋ ਮੂੜ ਅਜਾਣੀ ॥ 
(ਗਉੜੀ ਵਾਰ-੧, ਮ੩ ੪ - ੩੦੨) 
(ਇਹ ਗੁਰੂ ਰਾਮਦਾਸ ਜੀ ਦੀ ਬਾਣੀ ਹੈ) 

ਚੌਧਰੀ ਬੋਲਿਆ ਮੈਂ ਕੋਈ ਛੋਟਾ ਆਦਮੀ ਹਾਂ। ਮੇਰੀ ਜਾਤਿ ਦੇ ਬਹੁਤ ਜ਼ੋਰ ਵਾਲੇ ਕਈ ਪਿੰਡ ਹਨ। ਤਾਂ 
ਗੁਰੂ ਜੀ ਨੇ ਏਹ ਸ਼ਲੋਕ ਉਚਾਰਿਆ: 
ਅਗੈ ਜਾਤਿ ਨ ਜੋਰੁ ਹੈ ਅਗੈ ਜੀਉ ਨਵੇ ॥ 


ਜਿਨ ਕੀ ਲੇਖੈ ਪਤਿ ਪਵੈ ਚੰਗੇ ਸੇਈ ਕੇਇ ॥੩॥ 
(ਵਾਰ-ਆਸਾ, ਮ8 ੧ - ੪੬੯) 
ਏਹ ਬਚਨ ਸੁਣ ਕੇ ਚੌਧਰੀ ਨੇ ਚਰਨ ਫੜ ਲਏ ਤੇ ਆਖਯਾ, “ਜੀ! ਮੈਂ ਪਰਖਦਾ ਸੀ। ਸੋ, ਮੈਨੂੰ ਮਾਫ਼ 
ਕਰੋ। ” ਗੁਰੂ ਜੀ ਨੇ ਉਸ ਦਾ ਭੀ ਉਧਾਰ ਕੀਤਾ ਤੇ ਏਸੇ ਪ੍ਰਕਾਰ ਵਿਚਰਦੇ ਹੋਏ ਤਿੰਨ ਮਹੀਨੇ 
ਪਿੱਛੋਂ ਫੇਰ ਖਡੂਰ ਆ ਬਿਰਾਜੇ। 
ਇਕ ਜੀਵਾ (ਭਾਈ ਜੀਵਾ - ਭਾਣਾ ਵਿੱਚ ਰਾਜ਼ੀ ਰਹੋ ਦਾ ਉਪਦੇਸ਼) ਨਾਮ ਜਿਮੀਦਾਰ ਗੁਰੂ ਕਾ ਪ੍ਰੇਮੀ ਸਿੱਖ ਸੀ। ਓਹ 
ਤਿੰਨ ਕੋਹ ਤੋ ਅੰਮ੍ਰਤ ਵੇਲੇ ਖਿਚੜੀ ਤੇ ਦਹੀਂ ਲੈ ਕੇ ਗੁਰੂ ਜੀ ਵਾਸਤੇ ਰੋਜ਼ ਆਉਂਦਾ ਰਿਹਾ ਤੇ 
ਫੇਰ ਓਸ ਦੀ ਪੁਤ੍ਰੀ ਜਿਵਾਈ ਨਾਮ ਪ੍ਰੇਮ ਵਿੱਚ ਰੱਤੀ ਹੋਈ ਲੈ ਕੇ ਆਵਣ ਲੱਗੀ। ਏਸੇ ਤਰ੍ਹਾਂ 
ਦਸ ਬਰਸ ਉਨ੍ਹਾਂ ਨੇ ਨੇਮ ਨਿਬਾਹਿਆ। ਇੱਕ ਦਿਨ ਡਾਢਾ ਝੱਖੜ ਹਨੇਰੀ ਆਯਾ ਤਾਂ ਓਸ ਨੇ 
ਆਖਯਾ, “ਜੇ ਹਨੇਰੀ ਹਟ ਜਾਏ ਤਾਂ ਚੰਗਾ ਹੈ।” ਇਤਨਾ ਕਹਿਣ ਨਾਲ ਹਨੇਰੀ ਤਾਂ ਹਟ 
ਗਈ, ਪਰ ਓਸ ਦਿਨ ਗੁਰੂ ਜੀ ਨੇ ਖਿਚੜੀ ਨਾ ਖਾਧੀ। ਜਾਂ ਜਿਵਾਈ ਰੋਣ ਲੱਗ ਪਈ ਤਾਂ ਗੁਰੂ 
ਜੀ ਨੇ ਕਿਹਾ, “ਬੇਟੀ! ਅੱਜ ਤੁਸਾਂ ਮਨਮਤ ਕੀਤੀ ਹੈ। ਜਿਨ੍ਹਾਂ ਬੇਅੰਤ ਸਰਪਾਂ ਨੂੰ ਕੋਰੇ ਪੱਥਰਾਂ 
ਦੀ ਧਰਤੀ ਵਿੱਚ ਏਸ ਝੱਖੜ ਹਨੇਰੀ ਨਾਲ ਰੇਤੇ ਦਾ ਭੋਜਨ ਪਹੁੰਚਣਾ ਸੀ ਤੇ ਜਹਾਜ ਚੱਲਣੇ 
ਸਨ ਤੇ ਹੋਰ ਕਈ ਕੰਮ ਖਲਕਤ ਦੇ ਸੌਰਨੇ ਸਨ, ਤੁਸਾਂ ਓਹ ਬੰਦ ਕਰ ਦਿੱਤੇ। ਅਸੀਂ ਤਾਂ ਚਾਰ 
ਘੜੀਆਂ ਪਿੱਛੋਂ ਪ੍ਰਸ਼ਾਦ ਛਕ ਲੈਂਦੇ, ਤੁਸਾਂ ਰਬ ਰਜ਼ਾਇ ਕਿਉਂ ਮੇਟੀ?” ਏਸੇ ਪਰ ਗੁਰੂ ਜੀ ਨੇ 
ਉੱਚ ਪਿੰਡ ਵਾਲੇ ਜਲਾਲ ਪੀਰ ਦੀ ਕਥਾ ਸੁਣਾਈ ਜੋ ਗੁਰਮੁਖਾਂ ਨੂੰ ਦੇਖਣ ਗਿਆ ਸੀ ਤੇ 
ਦਰਿਆ ਵਿੱਚ ਬੇੜਾ ਡੁੱਬਦਾ ਤੇ ਮੀਂਹ ਪੈਂਦਾ ਓਨ ਹਟਾਯਾ ਸੀ, ਜਿਸ ਕਰ ਕੇ ਓਸ ਨੂੰ ਭੋਜਨ 
ਨਹੀਂ ਸੀ ਲੱਭਾ ਤੇ ਗੁਰਮੁਖਾਂ ਨੇ ਆਪਣੇ ਵਿੱਚੋਂ ਓਸ ਨੂੰ ਧੱਕ ਦਿੱਤਾ ਸੀ। ਏਹ ਕਹਾਣੀ ਸੁਣ ਕੇ 
ਸਭ ਸਿੱਖ ਨਸੀਹਤ ਮੰਨ ਗਏ ਤੇ ਜੀਵੇ। ਜਿਵਾਈ ਨੇ ਭੀ ਭੁੱਲ ਮਾਫ਼ ਕਰਾਈ ਤੇ ਅੱਗੇ ਨੂੰ ਪ੍ਰਭੂ 
ਦੀ ਰਜ਼ਾ ਵਿੱਚ ਦਖਲ ਦੇਣੋਂ ਹਟ ਕੇ ਪਰਮਪਦ ਨੂੰ ਪ੍ਰਾਪਤ ਹੋ ਗਏ। 
ਖਡੂਰ ਵਿੱਚ ਇੱਕ (ਦੋਖੀ ਤਪਾ ਸ਼ਿਵਨਾਬ) ਸ਼ਿਵਨਾਥ ਨਾਮ ਤਪਾ ਜੋਗੀ ਖਹਿਰੇ ਜੱਟਾਂ ਦਾ ਗੁਰੂ ਸੀ। ਓਹ ਜੰਤਰ 
ਮੰਤਰ ਟੂਣੇ ਟਾਮਣ ਬਹੁਤ ਕਰਿਆ ਕਰੇ। ਏਸ ਕਰ ਕੇ ਲੋਗ ਓਸ ਨੂੰ ਚੰਗਾ ਮੰਨਦੇ ਸੇ। ਭਾਵੇਂ 
ਓਹ ਸਾਧੂ ਚੰਗਾ ਹੀ ਸੀ ਪਰ ਗੁਰੂ ਜੀ ਦੀ ਮਹਿਮਾ ਤੇ ਰਚਨਾ ਦਿਨੋਂ ਦਿਨ ਵਧਦੀ ਦੇਖ ਕੇ 
ਬਹੁਤ ਸੜਦਾ ਤੇ ਨਿੰਦਾ ਕਰਦਾ ਰਹਿੰਦਾ। “ਦੇਖੋ ਭਾਈ ! ਕਲਿਜੁਗ ਦੇ ਉਲਟੇ ਕੰਮ ਹਨ। ਜੋ 
ਪੂਜਣੇ ਜੋਗ ਨਹੀਂ, ਉਨ੍ਹਾਂ ਨੂੰ ਲੋਗ ਪੂਜਦੇ ਹਨ ਤੇ ਸਾਨੂੰ ਸੰਤਾਂ ਨੂੰ ਕੋਈ ਪੁਛਦਾ ਭੀ ਨਹੀਂ। ” 
ਸੰਮਤ ੧੬੦੧ ਬਿਕ੍ਰਮੀ ਨੂੰ ਕੁਦਰਤ ਨਾਲ ਬਰਖਾ ਨਾ ਹੋਈ। ਭਾਰੀ ਕਾਲ ਕੜਕਿਆ ਤਾਂ ਲੋਕ 
ਜੁੜ ਕੇ ਓਸ ਜੋਗੀ ਪਾਸ ਗਏ ਤੇ ਆਖਿਆ, “ਕੋਈ ਜਤਨ ਕਰੋ ਜੋ ਬਰਖਾ ਹੋਵੇ।” ਜੋਗੀ 
ਬੋਲਿਆ, “ਜਿਥੇ ਏਹੋ ਜੇਹੇ ਅਜੋਗ ਕਰਮ ਹੋਣ, ਗ੍ਰਿਸਤੀ ਖੱਤ੍ਰੀ ਦਾ ਮਾਨ ਹੋਵੇ, ਓਥੇ ਬਰਖਾ 
ਕਿਥੇ? ਹੁਣ ਸੰਤਾਂ ਕੋਲ ਕਿਉਂ ਆਏ? ਓਸੇ ਲਹਿਣੇ ਨੂੰ ਆਖੋ, ਬਰਖਾ ਕਰਾਵੇ। ਨਹੀਂ ਤਾਂ 
ਪਿੰਡ ਛੱਡੇ। ਅਸੀਂ ਬਰਖਾ ਅੱਠਾਂ ਪਹਿਰਾਂ ਦੇ ਅੰਦਰ ਅੰਦਰ ਕਰਾਉਂਦੇ ਹਾਂ।” ਜੱਟ ਬੇਸਮਝ 
ਸਨ। ਸਾਰੇ ਗੁਰੂ ਜੀ ਪਾਸ ਗਏ ਤੇ ਆਖਿਆ, “ਜੀ! ਯਾਂ ਤਾਂ ਬਰਖਾ ਕਰਾਓ, ਨਹੀਂ ਤਾਂ 
ਪਿੰਡੋਂ ਜਾਓ। ” ਗੁਰੂ ਜੀ ਸ਼ਾਂਤਿ ਸਰੂਪ ਬੋਲੇ, “ਬਰਖਾ ਈਸ਼ਰ ਦੇ ਹੱਥ ਹੈ, ਹੋਰ ਕਿਸੇ ਦੇ 

ਨਹੀਂ। ਅਸੀਂ ਰੱਬ ਦੇ ਸ਼ਰੀਕ ਹਾਕਮ ਨਹੀਂ। ਜੋ ਹੈ, ਸੋ ਬਰਖਾ ਕਰਾਏ। ਜੇਕਰ ਸਾਡੇ ਤੁਰ 
ਗਿਆਂ ਜੋਗੀ ਮੀਂਹ ਵਸਾ ਦੇਵੇ ਤਾਂ ਅਸੀਂ ਏਥੋਂ ਤੁਰ ਜਾਂਦੇ ਹਾਂ।” ਜੱਟਾਂ ਆਖਯਾ, “ਜੀ! ਜਿਵੇਂ 
ਜੋਗੀ ਆਖਦਾ ਹੈ ਤਿਵੇਂ ਕਰੋ।” ਏਹ ਗੱਲ ਸੁਣ ਕੇ ਬਾਬੇ ਬੁੱਢੇ ਜੀ ਨੂੰ ਕਰੋਧ ਆਯਾ ਤੇ ਕੁਛ 
ਚਮਤਕਾਰਾ ਦਿਖਾਉਣਾ ਚਾਹਿਆ। ਪਰ ਗੁਰੂ ਜੀ ਨੇ ਕਿਹਾ, “ਸਾਡਾ ਧਰਮ ਛਿਮਾ ਕਰਨਾ 
ਹੈ।” ਏਹ ਕਹਿ ਕੇ ਉੱਠ ਤੁਰੇ। ਜਾਂ ਪਿੰਡੋਂ ਦੂਰ ਜਾ ਕੇ ਰੁੱਖ ਹੇਠਾਂ ਬੈਠਣ ਲੱਗੇ ਤਾਂ ਜੱਟਾਂ ਨੇ 
ਓਥੇ ਭੀ ਨਾ ਬੈਠਣ ਦਿੱਤਾ। ਸੰਗਤ ਭੀ ਗੁਰੂ ਜੀ ਦੇ ਪਿੱਛੇ ਪਿੱਛੇ ਲੱਗੀ ਗਈ। ਸੱਤ ਕੋਹ ਪੁਰ 
ਰਜਾਦੇ ਖਾਂ ਵਾਲੇ ਪਿੰਡ ਦੇ ਟਿੱਬੇ ਉੱਤੇ ਜਾ ਬੈਠੇ। ਚੁਫੇਰੇ ਦੇ ਪਿੰਡਾਂ ਨੂੰ ਖ਼ਬਰ ਹੋਈ ਤਾਂ ਬੜੀ 
ਸ਼ਰਧਾ ਨਾਲ ਛਪਰ ਪਾ ਦਿੱਤੇ। ਰਿੱਧੀ ਆ ਗਈ। ਲੰਗਰ ਸਜਣ ਲੱਗੇ। ਜੰਗਲ ਵਿੱਚ ਮੰਗਲ ਹੋ 
ਗਿਆ। 

ਏਧਰ ਜੱਟ ਜੋਗੀ ਦੇ ਗਿਰਦੇ ਹੋਏ। ਓਹ ਬਥੇਰੇ ਟੂਣੇ ਟਾਮਣ ਕਰ ਰਿਹਾ। ਅੱਠਾਂ ਪਹਿਰਾਂ ਦੇ ਅੱਠ ਦਿਨ 
ਬੀਤ ਗਏ ਪਰ ਕੁਛ ਨਾ ਬਣਿਆਂ। ਜੱਟਾਂ ਦਾ ਮੂੰਹ ਪਾਟਾ ਹੋਯਾ ਹੁੰਦਾ ਹੈ। ਲੱਗੇ ਕੁਛ ਕੁਛ 
ਕਹਿਣ। ਤਦੋਂ ਨੂੰ ਗੁਰੂ ਅਮਰਦਾਸ ਜੀ ਜੋ ਆਪਣੇ ਪਿੰਡ ਗਏ ਹੋਏ ਸੇ, ਖੰਡੂਰ ਆਏ ਤਾਂ ਅੱਗੇ 
ਧਰਮਸਾਲਾ ਵਿੱਚ ਸੁੰਨ ਸਾਨ ਡਿੱਠੀ। ਲੋਗਾਂ ਤੋਂ ਸਾਰਾ ਬ੍ਰਿਤਾਂਤ ਸੁਣ ਕੇ ਕੋਪ ਵਿੱਚ ਆ ਗਏ ਤੇ 
ਜੱਟਾਂ ਨੂੰ ਆਖਿਆ, “ਤੁਸੀਂ ਬੜੇ ਬੇਸਮਝ ਹੋ। ਝੂਠੇ ਜੋਗੀ ਦੇ ਆਖੇ ਲੱਗ ਕੇ ਤੁਸਾਂ ਗੁਰੂ ਜੀ 
ਦੀ ਬੇਅਦਬੀ ਕੀਤੀ। ਜੇਕਰ ਤੁਹਾਨੂੰ ਮੀਂਹ ਦੀ ਲੋੜ ਹੈ ਤਾਂ ਇੱਕ ਪਾਸੇ ਏਸ ਜੋਗੀ ਦੇ ਗੱਲ 
ਵਿੱਚ ਪੰਜਾਲੀ ਪਾਓ ਤੇ ਇੱਕ ਪਾਸੇ ਅੱਲ੍ਹੜ ਵੈੜ੍ਹਕਾ ਜੋਵੋ। ਜਿੱਥੇ ਜਿੱਥੇ ਮੀਂਹ ਦੀ ਲੋੜ ਹੈ, ਓਥੇ 
ਓਥੇ ਅੱਜ ਹੀ ਫੇਰ ਲਵੋ। ਜਿੱਥੇ ਏਹ ਫਿਰ ਜਾਏਗਾ ਓਥੇ ਮੀਂਹ ਪੈ ਜਾਏਗਾ।” ਏਹ ਗੱਲ ਸੁਣ 
ਕੇ ਜੱਟਾਂ ਨੇ ਓਸੇ ਤਰ੍ਹਾਂ ਕੀਤਾ। ਆਖਿਆ, “ਨਾਥ ਜੀ! ਤੁਹਾਨੂੰ ਜ਼ਰਾ ਤਕਲੀਫ਼ ਹੋਊ ਪਰ 
ਸਾਡਾ ਭੀ ਇੱਕ ਟੂਣਾ ਹੋ ਜਾਣ ਦਿਓ।” ਜਦ ਜੋਗੀ ਨੇ ਛੁਟਕਾਰਾ ਹੁੰਦਾ ਨਾ ਦੇਖਿਆ ਤਾਂ 
ਲਾਚਾਰ (ਜੈਸੀ ਕਰਨੀ ਤੈਸੀ ਭਰਨੀ) ਗਲ ਵਿੱਚ ਪੰਜਾਲੀ ਪਾਵਣੀ ਪਈ। ਜਿਸ ਵੇਲੇ ਢੱਗਾ 
ਜੋਤ ਕੇ ਤੋਰਿਆ ਓਸੇ ਵੇਲੇ ਬਰਖਾ ਹੋਣੀ ਸ਼ੁਰੂ ਹੋਈ। ਜਿੱਧਰ ਜਿੱਧਰ ਜੱਟ ਲਈ ਜਾਣ ਓਧਰੇ 
ਹੀ ਬਰਖਾ ਹੁੰਦੀ ਜਾਏ। ਤਾਂ ਜੱਟਾਂ ਨੂੰ ਆਪਣੀ ਆਪਣੀ ਹੱਦ ਵਿੱਚ ਮੀਂਹ ਬਰਸਾਉਂਣ ਦੀ 
ਖਿਚਾ ਖਿਚੀ ਹੋ ਗਈ। ਕੋਈ ਕਿਧਰੇ ਖਿੱਚੇ, ਕੋਈ ਕਿਧਰੇ ਘਸੀਟੇ। ਜੋਗੀ ਦੀ ਕੋਈ ਗੱਲ ਨਾ 
ਸੁਣੇ। ਓੜਕ ਘਸੀਟਦਿਆਂ ਘਸੀਟਦਿਆਂ ਜੋਗੀ ਦਾ ਤੂੰਬਾ ੨ ਉਡ ਗਿਆ। “ਗੁਰ ਨਿੰਦਕ ਸਗ 
ਕੀ ਮ੍ਰਿਤ ਪਾਵੈ। ` ਫੇਰ ਕੁਦਰਤ ਨਾਲ ਸਾਰੇ ਹੀ ਦੇਸ਼ ਵਿੱਚ ਬਰਖਾ ਹੋ ਗਈ ਤਾਂ ਖਡੂਰ ਦੇ 
ਚੌਧਰੀ ਤੇ ਜੱਟ ਸਭ ਮਿਲ ਕਰ ਕੇ ਗੁਰੂ ਅੰਗਦ ਜੀ ਦੇ ਚਰਨੀ ਆ ਪਏ ਤੇ ਬੇਨਤੀ ਕੀਤੀ, 
“ਜੀ! ਖਡੂਰ ਚੱਲੋ।” ਜਾਂ ਗੁਰੂ ਜੀ ਨੇ ਬਰਖਾ ਹੋਣ ਦਾ ਸਾਰਾ ਬ੍ਰਿਤਾਂਤ ਸੁਣਿਆ ਤਾਂ ਜਟਾਂ ਨੂੰ 
ਤਾਂ ਕੁਛ ਨਾ ਆਖਿਆ ਪਰ ਗੁਰੂ ਅਮਰਦਾਸ ਜੀ ਉੱਤੇ ਬਹੁਤ ਗੁੱਸੇ ਹੋਏ। ਪ੍ਰੰਤੂ ਸੰਗਤ ਸਾਰੀ 
ਗੁਰਨਿੰਦਕ ਦਾ ਬੁਰੇ ਹਾਲ ਮਰਨਾ ਸੁਣ ਕੇ ਬਹੁਤ ਖ਼ੁਸ਼ੀ ਹੋਈ। ਫੇਰ ਅਤਿ ਨਿੰਮੁ ਹੋ ਹੱਥ ਜੋੜ 
ਕੇ ਸਭ ਨੇ ਬੇਨਤੀ ਕੀਤੀ ਤਾਂ ਗੁਰੂ ਜੀ ਖਡੂਰ ਵੰਨੀਂ ਚੱਲ ਪਏ। 

ਜਾਂ ਗੁਰੂ ਜੀ ਭੈਰੋਂ (ਭੇਰੋਪਰ) ਨਾਮ ਪਿੰਡ ਪਾਸ ਆਏ ਤਾਂ ਸੱਤਰ ਬਰਸ ਦਾ ਬੁੱਢਾ ਗੁਰੂ ਕਾ ਪ੍ਰੇਮੀ (ਭਾਈ 
ਖੇਮਾ) “ਭਾਈ ਖੇਮਾ? ਖ਼ਬਰ ਸੁਣ ਕੇ ਅੱਗੇ ਆ ਖੜੋਤਾ ਤੇ ਬਹੁਤ ਬੇਨਤੀਆਂ ਕਰ ਕੇ ਆਪਣੇ 
ਘਰ ਲੈ ਗਿਆ। ਓਸ ਦੇ ਮਿਲਖ ਬਹੁਤ ਸੇ ਪਰ ਸੰਤਾਨ ਨਹੀਂ ਸੀ ਤੇ ਵਿਆਹ ਭੀ ਦੋ ਕਰਾਏ 
ਸੇ। ਏਸ ਨੇ ਸੰਗਤ ਤੇ ਗੁਰਾਂ ਦੀ ਬਹੁਤ ਸੇਵਾ ਕੀਤੀ। ਪ੍ਰਸ਼ਾਦ ਛੱਕ ਚੁੱਕੇ ਤਾਂ ਗੁਰੂ ਅਮਰਦਾਸ 
ਜੀ ਨੇ ਅਰਦਾਸ ਕਰ ਦਿੱਤੀ ਕਿ ਭਾਈ ਖੇਮੇਂ ਦੇ ਘਰ ਪੁੱਤਰ ਹੋਵੇ। ਭਾਵੇਂ ਓਸ ਦੇ ਬੁਢੇਪੇ ਤੋਂ 
ਕਿਸੇ ਨੂੰ ਉਮੈਂਦ ਨਹੀਂ ਸੀ ਪਰ ਬਰਸ ਦੇ ਅੰਦਰ ਹੀ ਪੁੱਤ ਹੋ ਪਿਆ। ਜਦ ਗੁਰੂ ਜੀ ਖਡੂਰ ਆ 
ਕੇ ਬੈਠੇ ਅਰ ਗੁਰੂ ਅਮਰਦਾਸ ਜੀ ਚਰਨਾਂ ਉੱਪਰ ਮੱਥਾ ਟੇਕਣ ਲੱਗੇ ਤਾਂ ਗੁਰੂ ਅੰਗਦ ਜੀ ਨੇ 
ਚਰਨ ਪਿੱਛੇ ਹਟਾ ਲੀਤੇ। ਅਮਰਦਾਸ ਜੀ ਹੱਥ ਜੋੜ ਕੇ ਸਨਮੁਖ ਖੜੇ ਹੋ ਗਏ ਤਾਂ ਬਾਥੇ ਬੁੱਢੇ ਨੇ 
ਬੇਨਤੀ ਕੀਤੀ, “ਮਹਾਰਾਜ ! ਸਿੱਖਾਂ ਤੋ ਗੁਰਾਂ ਦੀ ਨਿਰਾਦਰੀ ਨਹੀਂ ਸਹਾਰੀ ਜਾਂਦੀ। ਏਨ੍ਹਾਂ ਦਾ 

ਕੁਛ ਦੋਸ਼ ਨਹੀਂ। ਜੋਗੀ ਨੇ ਆਪਣੇ ਕਰਮਾਂ ਦਾ ਫ਼ਲ ਪਾਯਾ ਹੈ। ” ਗੁਰੂ ਜੀ ਬੋਲੇ ਸਾਡੇ ਪਾਸ 
ਰਹਿ ਕੇ ਛਿਮਾਂ, ਸਹਾਰਾ, ਜਰਣਾ ਜੇਕਰ ਨਾ ਧਾਰੀ ਤਾਂ ਕੀ ਫ਼ਲ ਹੋਯਾ? ਨਿਰਾਪੁਰਾ ਲੋਕਾਂ ਨੂੰ 
ਰਿਝਾਉਨਾਂ ਸਾਡੇ ਪਸੰਦ ਨਹੀਂ।” ਤਦ ਗੁਰੂ ਅਮਰਦਾਸ ਜੀ ਚਰਨੀ ਢਹਿ ਪਏ ਤੇ ਆਖਿਆ, 
“ਪਿਛਲੇ ਔਗਣ ਬਖ਼ਸ਼ ਲਵੋ ਤੇ ਅੱਗੇ ਨੂੰ ਰਸਤੇ ਪਾਓ। ” ਗੁਰੂ ਜੀ ਨੇ ਕਿਹਾ, “ਸਾਧ ਧਰਤੀ 
ਜੇਡਾ ਧੀਰਜ ਤੇ ਪਰਬਤ ਵਾਂਗੂੰ ਦੁਖ ਸੁਖ ਮਾਨ ਅਪਮਾਨ ਵਿੱਚ ਅਡੋਲਤਾ, ਜਲ ਜੇਹੀ 
ਨਿਰਮਲਤਾ ਤੇ ਅਗਨੀ ਦਾ ਸੁਭਾਵ ਸੁਆਦ ਬੇ ਸੁਆਦ ਨਾ ਪਰਖਣ ਵਾਲਾ ਰੱਖੇ ਤੇ ਪੌਣ ਵਾਂਗ 
ਸਭ ਨਾਲ ਸਪਰਸ਼ ਕਰਦਾ ਹੋਯਾ ਭੀ ਅਸੰਗ ਰਹੇ। ਸਭ ਆਤਮਾਂ ਨੂੰ ਪ੍ਰਮਾਤਮਾ ਦੇਖੇ। ਕਿਸੇ ਦਾ 
ਬੁਰਾ ਨਾ ਕਰੇ ਤੇ ਛੋਟਾ ਬਣ ਰਹੇ। ਕਿਉਂ ਜੋ ਜਿਸ ਪੁਕਾਰ ਛੋਟਾ ਬਾਲਕ ਮਾਤਾ ਪਿਤਾ ਨੂੰ 
ਪਯਾਰਾ ਲਗਦਾ ਹੈ ਉਸੇ ਤਰ੍ਹਾਂ ਪਰਮੇਸ਼ੂਰ ਭੀ ਛੋਟਿਆਂ ਦਾ ਪਿਆਰਾ ਹੈ। ਉਤਨੀ ਕੀਮਤ 
ਪਰਬਤ ਦੀ ਨਹੀਂ ਪੈਂਦੀ ਜਿਤਨੀ ਨਿੱਕੇ ਜਿਹੇ (ਪੱਥਰ) ਹੀਰੇ ਦੀ ਪੈਂਦੀ ਹੈ। ਏਸ ਅਜਰ ਵਸਤੂ 
ਦਾ ਜਰਣਾ ਬਹੁਤ ਔਖਾ ਹੈ, ਜੋ ਜਰੇਗਾ ਸੋ_ਤਰੇਗਾ। ਤੁਹਾਨੂੰ ਲੋਹਾ ਕੰਚਨ ਸਮ ਸਮਝਣਾ 
ਚਾਹੀਏ। ਸਰ ਵਿੱਚੋਂ ਇੱਕ ਬੂੰਦ ਪਾ ਕੇ ਉੱਛਲ ਪਿਆ ਹੈਂ, ਕੀ ਉਸ ਸਰ ਵਿੱਚ ਘਾਟਾ ਹੈ 
ਜਿੱਥੋਂ ਏਹ ਬੂੰਦ ਮਿਲੀ ਹੈ?” 
ਏਹ ਉਪਦੇਸ਼ ਬਿਸ਼ੇਸ਼ ਸੁਖਦਾਇਕ ਸਮਝ ਕੇ ਗੁਰੂ ਅਮਰਦਾਸ ਜੀ ਨੇ ਚਰਨ ਫੜ ਲੀਤੇ ਅਤੇ ਅੱਗੇ ਨੂੰ 
ਮਨ ਨੂੰ ਰੋਕ ਕੇ ਚਲੇ। 
ਇਨ੍ਹੀਂ ਦਿਨੀਂ (ਭਾਈ ਸ਼ੀਹਾਂ ਉੱਪਲ) ਸ਼ੀਹਾਂ ਨਾਮ ਉੱਪਲ ਖਤ੍ਰੀ ਪੰਜ ਬੱਕਰੇ ਲੈ ਕੇ ਗੁਰੂ ਜੀ ਦੇ ਹਜ਼ੂਰ ਆਯਾ 
ਤੇ ਅਰਜ਼ ਕੀਤੀ ਕਿ ਮੇਰੇ ਪੁਤ੍ਰਾਂ ਦੇ ਮੁੰਡਨ ਤੇ ਜਨੇਊ ਹੋਣੇ ਹਨ। ਏਸ ਲਈ ਆਪਣੇ ਰਿਵਾਜ 
ਦੇ ਮੂਜਬ ਬ੍ਰਾਹਮਣਾਂ ਦੇ ਕਹੇ ਅਨੁਸਾਰ ਇਹ ਬੱਕਰੇ ਬਲੀ ਕਰਨ ਵਾਸਤੇ ਲਿਆਯਾ ਹਾਂ ਤਾਂਕਿ 
ਕਾਰਜ ਨਿਰਵਿਘਨ ਸਮਾਪਤ ਹੋਵੇ। ਗੁਰੂ ਜੀ ਨੇ ਆਖਿਆ, “ਕਿਸੇ ਦਾ ਬੁਰਾ ਕਰ ਕੇ 
ਆਪਣਾ ਭਲਾ ਮੰਗਣਾ ਏਹ ਭਾਰੀ ਪਾਪ ਹੈ। ਏਸ ਦਾ ਲੇਖਾ ਦੇਣਾ ਪਵੇਗਾ।” ਯਥਾ ਮਹਾਰਾਜ 
ਜੀ ਦਾ ਵਾਕ ਹੈ: 
ਮ$੧॥ 
ਨਾਨਕੁ ਆਥੈ ਰੇ ਮਨਾ ਸੁਣੀਐ ਸਿਖ ਸਹੀ ॥ 
ਲੇਖਾ ਰਬੁ ਮੰਗੇਸੀਆ ਬੈਠਾ ਕਢਿ ਵਹੀ ॥ 
ਤਲਬਾ ਪਉਸਨਿ ਆਕੀਆ ਬਾਕੀ ਜਿਨਾ ਰਹੀ ॥ 
ਅਜਰਾਈਲੁ ਫਰੇਸਤਾ ਹੋਸੀ ਆਇ ਤਈ ॥ 
ਆਵਣੁ ਜਾਣੁ ਨ ਸੁਝਈ ਭੀੜੀ ਗਲੀ ਫਹੀ ॥ 
ਕੂੜ ਨਿਖੁਟੇ ਨਾਨਕਾ ਓੜਕਿ ਸਚਿ ਰਹੀ ॥੨॥ 
(ਰਾਮਕਲੀ ਵਾਰ-੧, ਮ ੧ - ੯੫੩) 
ਤਾਂ ਤੇ ਮਾਸ ਨਾ ਵੰਡੋ। ਅਰਦਾਸ ਕਰਾ ਕੇ ਕੜਾਹ ਪ੍ਰਸ਼ਾਦ ਵੰਡੋ ਤੇ ਸਿੱਖਾਂ ਸਾਧਾਂ ਗ਼ਰੀਬਾਂ ਨੂੰ ਛਕਾਓ। 
ਸ਼ਬਦ ਕੀਰਤਨ ਦਾ ਉਚਾਰ ਕਰਾਓ, ਸਭ ਕਾਰਜ ਰਾਸ ਹੋਣਗੇ। 
ਇੱਕ ਦੇਵਗਿਰੀ ਗੁਸਾਈਂ ਗੁਰੂ ਜੀ ਪਾਸ ਜਮਾਤ ਲੈ ਕੇ ਆਇਆ ਤਾਂ ਗੁਰੂ ਜੀ ਨੇ ਓਸ ਦੀ ਬਹੁਤ ਸੇਵਾ 
ਕਰਾਈ। ਓਸ ਨੇ ਲੰਗਰ ਚਲਦਾ ਤੇ ਭਗਤੀ ਭਾਵ ਦਾ ਪ੍ਰਚਾਰ ਹੁੰਦਾ ਦੇਖ ਕੇ ਖ਼ੁਸ਼ੀ ਹੋਕੇ 
ਆਖਿਆ, “ਮੇਰੇ ਪਾਸ ਪਾਰਾ ਮਾਰਯਾ ਹੋਇਆ ਐਸਾ ਹੈ ਕਿ ਇੱਕ ਰੱਤੀ ਬਾਵਨ ਤੋਲੇ ਤਾਂਬੇ 
ਨੂੰ ਕੁੰਦਨ ਵਰਗਾ ਸੋਇਨਾ ਕਰ ਦਿੰਦਾ ਹੈ।” ਏਹ ਕਹਿ ਕੇ ਦੋ ਇੱਕ ਸਰ ਪੈਸਯਾਂ ਦਾ ਸੋਇਨਾ 
ਕਰ ਦਿਖਾਯਾ ਤੇ ਬਿੱਲ ਗੁਰੂ ਜੀ ਦੇ ਅੱਗੇ ਰੱਖ ਕੇ ਆਖਣ ਲਗਾ ਕਿ ਤੁਸੀਂ ਭੀ ਏਸ ਦੀ ਬੂਟੀ 
ਸਿੱਖ ਲਵੋਂ। ਤਾਂ (ਨਾਮ ਹੀ ਰਸਾਇਣ) ਗੁਰੂ ਜੀ ਬੋਲੇ: 
ਧਨਾਸਰੀ ਮਹਲਾ ੩ ॥ 
ਮਨੁ ਮਰੈ ਧਾਤੁ ਮਰਿ ਜਾਇ ॥ ਬਿਨੁ ਮਨ ਮੂਏ ਕੈਸੇ ਹਰਿ ਪਾਇ ॥ 

ਇਹੁ ਮਨੁ ਮਰੈ ਦਾਰੂ ਜਾਣੈ ਕੋਇ ॥ ਮਨੁ ਸਬਦਿ ਮਰੈ ਬੂਝੈ ਜਨੁ ਸੋਇ ॥੧॥ 
ਜਿਸ ਨੋ ਬਖਸੇ ਹਰਿ ਦੇ ਵਡਿਆਈ ॥ 
ਗੁਰ ਪਰਸਾਦਿ ਵਸੈ ਮਨਿ ਆਈ ॥ ਰਹਾਉ ॥ 
ਗੁਰਮੁਖਿ ਕਰਣੀ ਕਾਰ ਕਮਾਵੈ ॥ ਤਾ ਇਸੁ ਮਨ ਕੀ ਸੋਝੀ ਪਾਵੈ ॥ 
ਮਨੁ ਸੈ ਮਤੁ ਮੈਗਲ ਮਿਕਦਾਰਾ ॥ ਗੁਰੁ ਅੰਕਸੁ ਮਾਰਿ ਜੀਵਾਲਣਹਾਰਾ ॥੨॥ 
ਮਨੁ ਅਸਾਧੁ ਸਾਧੈ ਜਨੁ ਕੋਈ ॥ ਅਚਰੁ ਚਰੈ ਤਾ ਨਿਰਮਲੁ ਹੋਈ ॥ 
ਗੁਰਮੁਖਿ ਇਹੁ ਮਨੁ ਲਇਆ ਸਵਾਰਿ ॥ ਹਉਮੈ ਵਿਚਹੁ ਤਜੈ ਵਿਕਾਰ ॥੩॥ 
ਜੋ ਧੁਰਿ ਰਖਿਅਨੁ ਮੇਲਿ ਮਿਲਾਇ ॥ ਕਦੇ ਨ ਵਿਛੁੜਹਿ ਸਬਦਿ ਸਮਾਇ ॥ 
ਆਪਣੀ ਕਲਾ ਆਪੇ ਪੁਭੁ ਜਾਣੈ ॥ ਨਾਨਕ ਗੁਰਮੁਖਿ ਨਾਮੁ ਪਛਾਣੈ ॥੪॥੬॥ 
(ਧਨਾਸਰੀ, ਮ8 ੩ - ੬੬੫) 
(ਇਹ ਸ਼ਬਦ ਗੁਰੂ ਅਮਰਦਾਸ ਜੀ ਦਾ ਉਚਾਰਨ ਕੀਤਾ ਹੈ) 
ਇਤਯਾਦਿਕ ਸ਼ਬਦ ਸੁਣਾ ਕੇ ਓਸ ਨੂੰ ਐਸਾ ਦ੍ਰਿੜ ਗਯਾਨ ਕਰਾਯਾ ਜੋ ਕਪਾਟ ਖੁੱਲ੍ਹ ਗਏ ਤੇ ਸਾਰੀ 
ਦੁਨੀਆਂ ਦੀ ਦੌਲਤ ਆਪਣੀ ਹੀ ਨਜ਼ਰ ਆਉਣ ਲੱਗੀ। ਜਮਾਤ ਛੱਡ ਕੇ ਗੁਰੂ ਜੀ ਦੇ ਪਾਸ 
ਰਹਿਣ ਲੱਗ ਪਿਆ। ਏਹ ਗੁਰੂ ਅਮਰਦਾਸ ਜੀ ਪਾਸ ਭੀ ਰਹਿੰਦਾ ਰਿਹਾ ਸੀ। 
ਇਕ (ਭਾਈ ਗੁੱਜਰ) ਗੁੱਜਰ ਨਾਮ ਫਤਿਆਬਾਦ ਦੇ ਲੁਹਾਰ ਨੇ ਬੇਨਤੀ ਕੀਤੀ ਕਿ ਅਸੀਂ ਕੁਟੰਬ ਦੇ ਕੰਮਾਂ 
ਵਿੱਚ ਤਤਪਰ ਰਹਿੰਦੇ ਹਾਂ। ਕੁਛ ਧਰਮ ਪੁੰਨ ਨਹੀਂ ਹੁੰਦਾ। ਸੋ ਸਾਡਾ ਕੀਕੂੰ ਭਲਾ ਹੋਵੇ? ਗੁਰੂ 
ਜੀ ਨੇ ਬਚਨ ਕੀਤਾ, “ਗਰੀਬ ਦਾ ਕੰਮ ਧਨੀ ਤੋਂ ਪਹਿਲਾਂ ਕੀਤਾ ਕਰ। ਜਪਜੀ ਦਾ ਪਾਠ ਕਰ। 
ਧਰਮ ਦੀ ਕ੍ਰਿਤ ਕਰ ਵੰਡ ਛਕ, ਤੇਰਾ ਭਲਾ ਹੋਵੇਗਾ।” ਓਹ ਏਸੇ ਪੁਕਾਰ ਕਰਦਾ ਰਿਹਾ, 
ਇੱਕ ਦਿਨ ਰਾਤ ਨੂੰ ਕੈਦੀ ਨੱਠ ਕੇ ਗੁੱਜਰ ਦੇ ਘਰ ਆ ਗਏ ਤੇ ਗੁਰੂ ਜੀ ਦਾ ਵਾਸਤਾ ਪਾਯਾ। 
ਗੁੱਜਰ ਨੇ ਉਨ੍ਹਾਂ ਦੀ ਬੇੜੀ ਕੱਟ ਕੇ ਖਲਾਸੀ ਦਿੱਤੀ। 
ਇਕ ਧਿੰਗਾ ਨਾਮ ਨਾਈ (ਪਿੰਗਾ/ਖੰਬਾ ਨਈ। ਗੁਰੂ ਜੀ ਦਾ ਸਿੱਖ ਨੁਰੰਗਾਬਾਦ ਦਾ ਰਹਿਣ ਵਾਲਾ ਪ੍ਰੇਮ ਨਾਲ 
ਸੇਵਾ ਕਰਦਾ ਹੁੰਦਾ ਸੀ। ਗੁਰੂ ਜੀ ਦੇ ਅੰਗੂਠੇ ਪਰ ਬੀਮਾਰੀ ਐਸੀ ਸੀ ਕਿ ਜੇ ਕੋਈ ਮੁੱਠੀਆਂ 
ਭਰੇ ਤਦ ਨੀਂਦ ਪੈਂਦੀ ਸੀ। ਓਹ ਨਾਈ ਇੱਕ ਦਿਨ ਸਾਰੀ ਰਾਤ ਮੁਠੀਆਂ ਭਰਦਾ ਰਿਹਾ ਤਾਂ 
ਮਹਾਰਾਜ ਨੇ ਖ਼ੁਸ਼ੀ ਹੋ ਕੇ ਓਸ ਨੂੰ ਸੈਣ ਭਗਤ ਦੀ ਸਾਖੀ ਸੁਣਾਈ। ਤਾਂ ਓਹ ਭੀ ਮਨੋਂ ਤਨੋੱ 
ਸੰਤਾਂ ਦੀ ਸੇਵਾ ਵਿੱਚ ਤਤਪਰ ਹੋ ਗਿਆ। ਓਸ ਦੇ ਜਜਮਾਨਾਂ ਦੇ ਘਰ ਇੱਕ ਦਿਨ ਵਿਆਹ ਸੀ 
ਤੇ ਧਿੰਗਾ ਗੁਰੂ ਜੀ ਦੀ ਸੇਵਾ ਵਿੱਚ ਹਾਜ਼ਰ ਸੀ। ਓਥੇ ਨਾ ਜਾ ਸਕਿਆ ਤਾਂ ਪਰਮੇਸ਼ਰ ਨੇ ਓਸ 
ਦਾ ਰੂਪ ਧਾਰ ਕੇ ਓਸ ਦੇ ਥਾਂ ਕੰਮ ਚਲਾਯਾ। ਈਸ਼ਰ ਦੇ ਦਰਸ਼ਨ ਕਰਨੇ ਕਰ ਸਭ ਦੇ ਮਨ 
ਸ਼ਾਂਤਿ ਹੋ ਗਏ ਅਤੇ ਗੁਰੂ ਧਾਰਨ ਦੀ ਅਭਿਲਾਖਾ ਕਰ ਕੇ ਜਦ ਗੁਰੂ ਅੰਗਦ ਜੀ ਪਾਸ ਆਏ 
ਤਾਂ ਏਹ ਭੇਤ ਖੁਲ੍ਹਿਆ। ਓਸ ਦਿਨ ਤੋਂ ਧਿੰਗੇ ਨੇ ਸਭ ਕੰਮ ਧੰਧੇ ਬਿਲਕੁਲ ਛੱਡ ਦਿੱਤੇ। ਕੇਵਲ 
ਭਜਨ ਭਗਤੀ ਕਰਨ ਲੱਗਾ। ਚਿੱਧੀ ਸਿੱਧੀ ਫੁਰ ਆਈ। ਪਰ ਓਨ ਅਜੇਹੀ ਜਰਨਾ ਕੀਤੀ ਕਿ 
ਕਦੇ ਕਿਸੇ ਨੂੰ ਵਰ ਸਰਾਪ ਨਾ ਦਿੱਤਾ। ਏਸ ਗੱਲੋਂ ਗੁਰੂ ਜੀ ਨੇ ਖ਼ੁਸ਼ ਹੋ ਕੇ ਓਸ ਨੂੰ ਜੱਫੀ ਵਿੱਚ 
ਲਿਆ ਤਾਂ ਓਸ ਦੇ ਕਪਾਟ ਖੁੱਲ੍ਹ ਗਏ। 
ਇਕ ਪਾਰੋ (ਪਾਰੋ ਜੁਲਕਾ ਨੂੰ ਗਿਆਨ ਦਾ ਉਪਦੇਸ਼) ਨਾਮ ਜੁਲਕਾ ਖੜ੍ਹੀ ਗੁਰੂ ਸਾਹਿਬ ਜੀ ਦਾ ਸੁਜੱਸ ਸੁਣ ਕੇ 
ਖਡੂਰ ਆਯਾ। ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਮੈਂ _ਨੇਤੀ, ਧੋਤੀ, ਯਮ, ਨਿਯਮ, 
ਪੁਤਿਆਹਾਰ, ਪਾਣਾਯਾਮ, ਧਾਰਣਾ, ਧਿਆਨ, ਸਮਾਧੀ ਲਾਉਣ ਭੀ ਸਿੱਖਿਆ, ਪਰ ਮਨ 
ਸ਼ਾਂਤਿ ਨਹੀਂ ਹੋਯਾ। ਏਸ ਦਾ ਕੋਈ ਉਪਾਇ ਦੱਸੋ?” ਗੁਰੂ ਜੀ ਨੇ ਹੱਸ ਕੇ ਆਖਿਆ, “ਭਾਈ 
ਪਾਰੋ! ਬਿਆਸ ਜੀ ਨੇ ਬੇਦ ਸ਼ਾਸਤ੍ਰ ਪੁਰਾਣ, ਸਿੰਮੂਤੀਆਂ ਪੜ੍ਹੇ ਤੇ ਰਚੇ, ਪਰ ਮਨ ਸ਼ਾਂਤਿ ਨ 
ਹੋਯਾ। ਤਾਂ ਹੇਮ ਕੁੰਟ ਪਰਬਤ ਵਿੱਚ ਜਾ ਕੇ ਰੋਣ ਲਗ ਪਿਆ। ਵੈਰਾਗ ਥੰਮ੍ਹੇ ਨਹੀਂ_ਤਾਂ 
ਅਕਾਸ਼ਬਾਣੀ ਹੋਈ ਕਿ ਹੇ ਬਯਾਸ! ਤੂੰ ਸਤ ਸ਼ਾਸਤ੍ਰ ਦਾ ਅਭਿਯਾਸ ਕਰ। ਤਾਂ ਓਸ ਨੇ ਬੇਦਾਂਤ 
ਸ਼ਾਸਤੁ; ਜੋ ਅਨਿੰਨ ਭਗਤੀ ਦਾ ਭੰਡਾਰ ਹੈ, ਬਨਾਯਾ। ਓਸ ਬ੍ਰਹਮ ਵਿਦਿਆ ਦਾ ਅਭਿਆਸ 

ਕਰਨੇ ਕਰ ਓਸ ਦਾ ਮਨ ਆਤਮਾ ਪ੍ਰਮਾਤਮਾ ਵਿੱਚ ਜੁੜ ਗਿਆ। ਸੋ, ਹੇ ਭਾਈ ਪਾਰੋ! ਤੂੰ ਭੀ 
ਅਨਿੰਨਜ ਭਗਤੀ ਬ੍ਰਹਮ ਬਿੱਦਯਾ ਦਾ ਦ੍ਰਿੜ੍ਹ ਅਭਿਆਸ ਕਰ। ਅਸਥੂਲ, ਸੂਖਮ, ਕਾਰਨ ਇਨ੍ਹਾਂ 
ਤਿੰਨਾਂ ਦੇਹਾਂ ਤੋਂ ਵੱਖਰਾ; ਆਤਮਾ ਨੂੰ ਅਸੰਗ, ਨਿਰਬਿਕਾਰ ਸਮਝ। ਜਿਸ ਤਰ੍ਹਾਂ ਪੁਰਖ ਜੋ ਹੈ 
ਸੋ ਨਗਰ, ਘਰ, ਬਸਤ੍ਰਾਂ ਤੋਂ ਜੁਦਾ ਹੈ। ਏਸੇ ਤਰ੍ਹਾਂ ਆਤਮਾ ਨਿਆਰਾ ਹੈ। ਦੇਹ ਅਸੱਤ, ਜੜ੍ਹ, 
ਅਸੁਚੀ, ਦੁਖ ਰੂਪ ਤੇ ਆਤਮਾ ਸਤ, ਚਿਤ, ਆਨੰਦ ਰੂਪ ਹੈ। ਆਤਮਾ ਸਾਖੀ ਹੈ, ਏਹ 
ਅਨਾਤਮ ਪ੍ਰਪੰਚ ਸਾਖ ਹੈ। ਆਤਮਾ ਦ੍ਰਿਸ਼ਟਾ ਹੈ, ਅਨਾਤਮ ਦਿਸਯ ਹੈ। ਦੇਸ ਕਾਲ ਵਸਤੂ ਤੋਂ 
ਪਰੇ ਆਤਮਾ ਹੈ। ਓਸ ਨੂੰ ਅਗਨ ਜਲਾ ਨਹੀਂ ਸਕਦੀ, ਸ਼ਸਤ੍ਰ ਛੇਦ ਨਹੀਂ ਸਕਦਾ, ਪੌਣ ਚਲਾ 
ਨਹੀਂ ਸਕਦੀ ਤੇ ਜਲ ਗਾਲ ਨਹੀਂ ਸਕਦਾ ਤੇ ਕਾਲ ਕਲਪਨਾ ਵਿੱਚ ਨਹੀਂ ਆਉਂਦਾ।” ਏਸ 
ਪੁਕਾਰ ਦੀਆਂ ਹੋਰ ਕਈ ਸਝੌਤੀਆਂ ਦਿੱਤੀਆਂ। 

ਜਦ ਸਭ ਉਪਦੇਸ਼ ਸੁਣ ਲਿਆ ਤਾਂ ਭਾਈ ਪਾਰੋ ਨੇ ਗੁਰੂ ਜੀ ਦੇ ਚਰਨ ਫੜ ਲਏ ਤੇ ਗੁਰਮੰਤ੍ਰ ਉਪਦੇਸ਼ 
ਧਾਰਨ ਕਰ ਬ੍ਰਹਮ ਵਿੱਦਯਾ ਦਾ ਅਭਿਆਸ ਕਰ ਕੇ ਜੀਵਨ ਮੁਕਤਿ ਅਵਸਥਾ ਨੂੰ ਪਾ ਕਰ ਗੁਰੂ 
ਜੀ ਦੀ ਸੰਗਤ ਵਿੱਚ ਹਾਜਰ ਰਹਿਣ ਲੱਗਾ। 

ਇਕ ਮੱਲੂ ਸ਼ਾਹ (ਮੱਲੂ ਸ਼ਾਹੀ, ਮੁਗਲ ਫੌਜ ਦਾ ਨੌਕਰ) ਗੁਰੂ ਜੀ ਦਾ ਜੱਸ ਸੁਣ ਕੇ ਚਰਨੀ ਆ ਲੱਗਾ। ਪ੍ਰਾਰਥਨਾ 
ਕੀਤੀ, “ਸੱਚੇ ਪਾਤਸ਼ਾਹ! ਮੈਨੂੰ ਪ੍ਰਮੇਸ਼ਰ ਦੇ ਪਾਸੇ ਦਾ ਬਹੁਤ ਪ੍ਰੇਮ ਹੋਯਾ। ਰਾਮ ਰਾਮ ਦਾ 
ਭਜਨ ਬਹੁਤ ਕੀਤਾ। ਓੜਕ ਸਿਆਣੇ ਸਿਆਣੇ ਲੋਗਾਂ ਤੋਂ ਸੁਣਨ ਤੇ ਕਿਤਾਬਾਂ ਪੜ੍ਹਣ ਤੋਂ 
ਮਾਲੂਮ ਹੋਯਾ ਕਿ ਪਰਮੇਸ਼ਰ ਦੀ ਪ੍ਰਾਪਤੀ ਸੰਤਾਂ ਦੀ ਸੰਗਤ ਸੇਵਾ ਕਰਨੇ ਕਰ ਹੁੰਦੀ ਹੈ। ਤੇ ਮੈਂ 
ਮੁਗਲਾਂ ਦਾ ਨੌਕਰ ਹਾਂ। ਸੋ ਕੋਈ ਐਸਾ ਰਾਹ ਦੱਸੋ ਜਿਸ ਕਰ ਕੇ ਨੌਕਰੀ ਕਰਦਾ ਹੋਯਾ ਹੀ 
ਮੁਕਤ ਹੋ ਜਾਵਾਂ।” ਉਸ ਦੇ ਬਚਨ ਸੁਣ ਕੇ ਗੁਰੂ ਜੀ ਬਹੁਤ ਖ਼ੁਸ਼ੀ ਹੋਏ ਅਤੇ ਵਾਹਿਗੁਰੂ ਦੇ 
ਨਾਮ ਦੇ ਅਭਿਯਾਸ ਕਰਨ ਦੀ ਐਸੀ ਜੁਗਤਿ ਦੱਸੀ ਕਿ ਓਸ ਨੂੰ ਏਹ ਦ੍ਰਿੜ੍ਹ ਨਿਸਚਾ ਹੋ ਗਿਆ 
ਕਿ ਜੁੱਧ ਜੰਗ ਵਿੱਚ ਅੱਗੇ ਹੋ ਕੇ ਲੜਾਂ ਮਰਾਂਗਾ, ਤਾਂ ਸੁਵਰਗ ਦੇ ਸੁਖ ਭੋਗ ਕੇ, ਫੇਰ ਓਥੋਂ 
ਸੱਚਖੰਡ ਵਿੱਚ ਜਾ ਕੇ ਬੁਹਮ ਗਯਾਨੀ ਹੋ ਕੇ ਮੁਕਤਿ ਹੋ ਜਾਵਾਂਗਾ। ਤੇ ਜੇ ਨਿਰਵਾਸ ਹੋ ਕੇ ਜੰਗ 
ਵਿੱਚ ਦੇਹ ਤਿਆਗਾਂਗਾ, ਤਾਂ ਓਸੇ ਥਾਂ ਬਯਾਪਕ ਬੁਹਮ ਵਿੱਚ ਅਭੇਦ ਹੋ ਕਰ, ਪਰਮਾਨੰਦ ਦੀ 
ਪ੍ਰਾਪਤੀ, ਸੰਸਾਰ ਦੁਖ ਦੀ ਨਿਵਰਤੀ ਕਰ ਕੇ ਕੈਵਲਯ ਮੁਕਤੀ ਨੂੰ ਪ੍ਰਾਪਤ ਹੋਵਾਂਗਾ। ਅਤੇ ਜੇ 
ਰਾਜ ਦੀ ਇਛਯਾ ਰਹੀ, ਤਾਂ ਕਿਸੇ ਰਾਜਾ ਦੇ ਘਰ ਜਨਮ ਪਾ ਕੇ, ਬਾਂਛਤ ਹੁਕਮ ਕਰ, ਸੁਖ 
ਭੋਗ ਕੇ ਫੇਰ ਹਮੇਸ਼ ਸੱਚਖੰਡ ਵਿੱਚ ਆਖੰਡ ਆਨੰਦ ਨੂੰ ਪ੍ਰਾਪਤ ਹੋਵਾਂਗਾ। ਓਸ ਨੂੰ ਇਹ ਭੀ 
ਨਿਸਚੇ ਹੋ ਗਿਆ ਕਿ ਜੰਗ ਵਿੱਚ ਜੂਝਣ ਵਾਲੇ ਸਰਬ ਪ੍ਰਕਾਰ ਸ੍ਰੇਸ਼ਟ ਸਦਗਤੀ ਨੂੰ ਪ੍ਰਾਪਤ ਹੁੰਦੇ 
ਹਨ। ਜੇ ਹੋਰ ਕੁਛ ਨਾ ਹੋਊ ਤਾਂ ਸ਼ਹੀਦੀ ਪਦ ਤਾਂ ਕਿਸੇ ਪ੍ਰਕਾਰ ਜਾ ਹੀ ਨਹੀਂ ਸਕਦਾ। ਫੇਰ 
ਗੁਰੂ ਸਾਹਿਬ ਜੀ ਨੇ ਆਖਿਆ, ““ਮੱਲੂ ਸ਼ਾਹ! ਤੇਰੇ ਦੋਹੀਂ ਹੱਥੀਂ ਲੱਡੂ ਹਨ। ” ਏਹ ਬਚਨ ਸੁਣ 
ਕੇ ਓਹ ਪ੍ਰਸੰਨ ਚਿੱਤ ਹੋ ਨੌਕਰੀ ਉੱਤੇ ਗਿਆ ਤੇ ਸ੍ਰਾਸ ਸ੍ਰਾਸ ਵਾਹਿਗੁਰੂ ਦਾ ਸਿਮਰਨ ਕਰਨ 
ਲੱਗਾ। 

ਭਾਈ ਕਿਦਾਰੀ (ਭਾਈ ਕਿਦਾਰੀ) ਨਾਮ ਜੋ ਪਹਿਲੇ ਦੇਵੀ ਦਾ ਭਗਤ ਸੀ, ਗੁਰੂ ਅੰਗਦ ਜੀ ਪਾਸ ਆਯਾ ਤੇ 
ਬੇਨਤੀ ਕੀਤੀ, “ਜੀ! ਮੈਂ ਦੇਵੀ ਦੀ ਉਪਾਸਨਾ ਭਗਤੀ ਬਹੁਤ ਕੀਤੀ ਹੈ। ਪਰ ਜਿੱਕੂ ਸੰਸਾਰੀ 
ਲੋਗ ਕਾਮ ਕ੍ਰੋਧ ਲੋਭ ਮੋਹ ਮਤਸਰ ਦੀ ਅੱਗ ਵਿੱਚ ਸੜਦੇ ਹਨ, ਏਸੇ ਤਰ੍ਹਾਂ ਮੇਰਾ ਮਨ ਭੀ 
ਤ੍ਰਿਸ਼ਨਾ ਅਗਨੀ ਵਿੱਚ ਸੜਦਾ ਹੈ। ਮੈਂ ਸੁਣਿਆਂ ਹੈ ਕਿ ਸਤਿਗੁਰਾਂ ਦਾ ਉਪਦੇਸ਼ ਧਾਰਨ ਕਰ ਕੇ 
ਕਾਮ ਕ੍ਰੋਧ ਆਦਿਕ ਬਿਚਾਰਾਂ ਦੀ ਜਲਣ ਮਿਟ ਜਾਂਦੀ ਹੈ। ਸੋ, ਕ੍ਰਿਪਾ ਕਰ ਕੇ ਮੈਨੂੰ ਉਪਦੇਸ਼ 
ਦਿਓ। ” ਗੁਰੂ ਜੀ (ਸੰਸਾਰ ਵਣ ਨੂੰ ਅੱਗ ਦਾ ਦ੍ਰਿਸ਼ਟਾਂਤ) ਬੋਲੇ, “ਭਾਈ ! ਜਿਕੂੰ ਬਣ ਨੂੰ ਚੁਫੇਰਿਓਂ 
ਦਉਂ ਦੀ ਅੱਗ ਲੱਗਦੀ ਹੈ, ਤਾਂ ਓਸ ਦੇ ਵਿੱਚ ਆ ਕੇ ਜੀਵ ਅਜੀਵ ਸੜ ਮਰਦੇ ਹਨ। ਪਰ 
ਕੁੱਦ ਜਾਣ ਵਾਲੇ ਮ੍ਰਿਗ ਨਿੱਕਲ ਕਰ ਸਰੋਵਰ ਯਾ ਨਦੀ ਕਿਨਾਰੇ ਜਾ ਆਨੰਦ ਪਾਉਂਦੇ ਹਨ 
ਕਿਉਂ ਜੋ ਓਥੇ ਓਸ ਅਗਨੀ ਦਾ ਭੈ ਨਹੀਂ ਰਹਿੰਦਾ। ਇਸੇ ਪੁਕਾਰ ਸਤਸੰਗ ਸਰੋਵਰ ਵਿੱਚ ਆ 

ਕੇ ਬਿਕਾਰਾਂ ਰੂਪੀ ਅਗਨੀ ਦਾ ਡਰ ਮਿਟ ਜਾਂਦਾ ਹੈ।” ਇਸ ਪ੍ਰਕਾਰ ਕਿਦਾਰੀ ਨੇ ਗੁਰੂ ਜੀ ਦੀ 
ਸੰਗਤ ਵਿੱਚ ਰਹਿ ਕੇ ਪਰਮਪਦ ਆਯਾ। 
| ਉਤ ਵੇ ਤਪਵ ਆਦਰ ਕਾਤੀ ਰਥ ਰਜ ਹ੨ ੩ ਲਧਾਣਾ ਡਹ= 
ਆਦਿ ਸਿੱਖਾਂ ਨੇ ਬੇਨਤੀ ਕੀਤੀ, “ਮਹਾਰਾਜ ! ਜਨਮ ਮਰਣ ਦੇ ਦੁਖ ਤੋਂ ਬਚਾਓ।” 
ਗੁਰੂ ਜੀ ਬੋਲੇ, “ਈਸ਼ੂਰ ਦੀ ਮਾਯਾ ਸਾਰੇ ਜਗਤ ਨੂੰ ਆਪਣੇ ਗੁਣ ਮੋਹਾਦਿਕ ਗੁਹਣ ਕਰਾ ਕੇ ਜਨਮ 
ਮ੍ਰਿਤੂ ਦੇ ਪ੍ਰਵਾਹ ਵਿੱਚ ਗੋਤੇ ਖੁਆ ਰਹੀ ਹੈ। ਏਸ ਤੋਂ ਛੁੱਟਣ ਦੇ ਭਾਵੇਂ ਤਿੰਨ ਉਪਾਇ (ਜੋਗ ਗਿਨ 
ਭਗਤੀ, ਭਗਤੀ ਸੇੇਸਟ) ਜੋਗ, ਗਿਆਨ, ਭਗਤੀ ਹਨ। ਪਰੰਤੂ ਜੋਗ ਤੇ ਗਿਆਨ ਪੁਰਖ ਰੂਪ ਹਨ। 
ਏਨ੍ਹਾਂ ਨੂੰ ਮਾਯਾ ਨਟਣੀ ਮੋਹਿਤ ਕਰ ਲੈਂਦੀ ਹੈ। ਪੁਰਖ ਨੂੰ ਇਸਤ੍ਰੀ ਭਰਮਾ ਸਕਦੀ ਹੈ। ਪਰ 
ਇਸਤ੍ਰੀ ਨੂੰ ਇਸਤ੍ਰੀ ਮੋਹਿਤ ਨਹੀਂ ਕਰਦੀ। ਸੋ ਭਗਤੀ ਜੋ ਪਤਿਬ੍ਰਤਾ ਇਸਤ੍ਰੀ ਹੈ, ਏਸ ਨੂੰ 
ਈਸ਼੍ੂਰੀ ਮਾਯਾ ਨਟਣੀ ਭਰਮਾ ਨਹੀਂ ਸਕਦੀ। ਏਸ ਲਈ ਭਗਤੀ ਪ੍ਰਭੂ ਨੂੰ ਮਿਲਾ ਦੇਂਦੀ ਹੈ। ਸੋ 
ਭਗਤੀ ਦੋ ਪ੍ਰਕਾਰ ਦੀ ਹੈ। ਇੱਕ ਨਿਰਗੁਣ ਬ੍ਰਹਮ ਦੀ, ਦੂਜੀ ਸਰਗੁਣ ਬ੍ਰਹਮ ਦੀ। ਆਪਣੇ 
ਆਪਣੇ ਇਸ਼ਟ ਦੇਵ ਨੂੰ ਈਸ਼ੂਰੀ ਰੂਪ ਮੰਨ ਕੇ ਓਹਨਾਂ ਦੀ ਮੂਰਤ ਨੂੰ ਇਸ਼ਨਾਨ ਕਰਾਉਣੇ ੧, 
ਚੰਦਨ ਪੁਸ਼ਪ ਚੜ੍ਹਾਉਂਣੇ ੨, ਧੂਪ ਦੀਪ ਤੇ ਆਰਤੀ ਕਰਨੀ ੩, ਨਿਰਤ ਕਰਨੀ ੪, ਬਾਜੇ 
ਬਜਾ ਕੇ ਭਜਨ ਗਾਉਣੇ ੫. ਭੋਗ ਲਵਾਉਣਾ ੬, ਸੈਨ ਕਰਾਉਣਾ ੭, ਗੁਣਾਂ ਦਾ ਬਰਨਨ ਕਰਨਾ 
੮, ਧਯਾਨ ਧਰਨਾ ੯: ਏਹ ਨੌਧਾ ਭਗਤੀ ਸਰਗੁਣ ਬੁਹਮ ਦੀ ਹੈ। ਅੱਗੇ ਇਹ ਭੀ ਦੋ ਪ੍ਰਕਾਰ 
ਦੀ ਹੈ, ਇੱਕ ਮਾਨਸੀ ਦੂਜੀ ਭਾਨਸੀ। ਇਨ੍ਹਾਂ ਤੋਂ ਚਾਰ ਪ੍ਰਕਾਰ ਦੀ ਮੁਕਤੀ ਸਾਲੋਕ, ਸਾਮੀਪ, 
ਸਾਰੂਪ, ਸਾਯੁਜ ਤਾਂ ਪ੍ਰਾਪਤ ਹੋ ਸਕਦੀ ਹੈ, ਪਰ ਕੈਵਲਯ ਮੁਕਤਿ ਨਹੀਂ ਮਿਲਦੀ। ਦੂਸਰੀ 
ਨਿਰਗੁਣ ਬ੍ਰਹਮ ਦੀ ਅਨੰਨਜ ਭਗਤੀ ਹੈ ਜੋ ਸਰਬ ਸ਼ਕਤੀਵਾਨ ਪਰੀਪੂਰਨ ਪ੍ਰਮਾਤਮਾ ਵਿਖੇ 
ਅਤਿ ਪ੍ਰੇਮ ਕਰ ਕੇ ਸਭ ਕੁਛ ਉਸੇ ਦਾ ਮੰਨਣਾ, ਉੱਤਮ ਪਤਿਬੂੂਤਾ ਇਸਤ੍ਰੀ ਵਾਂਗੂੰ ਆਪ ਨੇ 
ਪਿ 
ਹਨ। ਤੇ ਐਸੇ ਪ੍ਰਾਣੀ ਦਾ ਨਿਸਚਾ ਭੀ ਇਸ ਪ੍ਰਕਾਰ ਹੁੰਦਾ ਹੈ: 
ਸਿਰੀਰਾਗੁ ਮਹਲਾ ੧ ਘਰੁ ਦੂਜਾ ੨ ॥ 
ਆਪੇ ਰਸੀਆ ਆਪਿ ਰਸੁ ਆਪੇ ਰਾਵਣਹਾਰੁ ॥ 
ਆਪੇ ਹੋਵੈ ਚੋਲੜਾ ਆਪੇ ਸੇਜ ਭਤਾਰੁ ॥੧॥ 
ਰੰਗਿ ਰਤਾ ਮੇਰਾ ਸਾਹਿਬੁ ਰਵਿ ਰਹਿਆ ਭਰਪੂਰਿ ॥੧॥ ਰਹਾਉ ॥ 
ਆਪੇ ਮਾਛੀ ਮਛੂਲੀ ਆਪੇ ਪਾਣੀ ਜਾਲੂ ॥ 
ਆਪੇ ਜਾਲ ਮਣਕੜਾ ਆਪੇ ਅੰਦਰਿ ਲਾਲੂ ॥੨॥ 
ਆਪੇ ਬਹੁ ਬਿਧਿ ਰੰਗੁਲਾ ਸਖੀਏ ਮੇਰਾ ਲਾਲੂ ॥ 
ਨਿਤ ਰਵੈ ਸੋਹਾਗਣੀ ਦੇਖੁ ਹਮਾਰਾ ਹਾਲੁ ॥੩॥ 
ਪੂਣਵੈ ਨਾਨਕੁ ਬੇਨਤੀ ਤੂ ਸਰਵਰੁ ਤੂ ਹੰਸੁ ॥ 
ਕਉਲੁ ਤੂ ਹੈ ਕਵੀਆ ਤੂ ਹੈ ਆਪੇ ਵੇਖਿ ਵਿਗਸੁ ॥੪॥੨੫॥ 
(ਸਿਰੀਰਾਗੁ, ਮ8 ੧ - ੨੩) 
ਏਸ ਪੁਕਾਰ ਅਨੰਦ ਭਗਤੀ ਕਰਨ ਵਾਲੇ ਨਿੱਤ ਮੁਕਤਿ ਕਲਪ ਪੁਯੰਤ ਸੱਚਖੰਡ ਬ੍ਰਹਮ ਲੋਕ ਦੇ ਬਾਂਛਤ 
ਭੋਗ ਭੋਗ ਕੇ, ਫੇਰ ਬੁਹਮ ਵਿੱਚ ਅਭੇਦ ਹੋ ਜਾਂਦੇ ਹਨ। ਏਹੋ ਕੈਵਲਸ ਮੁਕਤੀ ਹੈ। ਭਗਤੀ 
ਵਾਂਗੂੰ ਜੋਗ ਭੀ ਦੋ ਪ੍ਰਕਾਰ ਦਾ ਹੈ। ਇੱਕ ਹਨ ਜੋਗ; ਜੋ ਯਮ, ਨਿਯਮ, ਪ੍ਰਤਯਾਹਾਰ, 
ਪ੍ਰਾਣਾਯਾਮਾਦਿਕ ਕਰਨੇ ਕਰ ਸਮਾਧਿ ਲਾ ਕੇ ਬੈਠ ਰਹਿਣਾ। ਏਸ ਤਰ੍ਹਾਂ ਜੋਤਿ ਦਾ ਦਰਸ਼ਨ ਤੇ 
ਅਨਹਦ ਸ਼ਬਦ ਦਸਮ ਦੁਆਰੇ ਵਾਲਾ ਪੁਤੀਤ ਹੁੰਦਾ ਹੈ। ਉਸ ਰਸ ਵਿੱਚ ਜੋਗੀ ਜਨ ਮਸਤ 
ਰਹਿੰਦੇ ਹਨ। ਦੂਸਰਾ ਜੋਗ ਹੈ ਜੋ ਸ੍ਹਾਸ ਸ੍ਹਾਸ ਬ੍ਰਿਤੀ ਨੂੰ ਸਤ, ਚਿੱਤ, ਆਨੰਦ ਰੂਪ ਪਰੀਪੂਰਨ 
ਪ੍ਰਮਾਤਮਾਂ ਵਿੱਚ ਜੋੜ ਰੱਖਣਾ। ਸੋ ਇਨ੍ਹਾਂ ਦੋਹਾਂ ਪ੍ਰਕਾਰਾਂ ਦੇ ਜੋਗ ਵਿੱਚ ਅਣੁਮਾਦਿਕ ਸਿੱਧੀਆਂ 

ਬਹੁਤ ਫੁਰਦੀਆਂ ਹਨ। ਉਹ ਪਰਮੇਸ਼ਰ ਨੂੰ ਮਿਲਣ ਨਹੀਂ ਦਿੰਦੀਆਂ। ਜੇਕਰ ਜੋਗੀ ਪੁਰਖ ਲੋਕਾਂ 
ਨੂੰ ਸਿੱਧੀਆਂ ਦਿਖਾਇ ਮਾਨ ਕਰਾਵਣ ਲਗ ਜਾਏ ਤਾਂ ਉਸ ਨੂੰ ਸਲੋਕਾਦਿਕ ਮੁਕਤੀ ਭੀ ਨਹੀਂ 
ਮਿਲਦੀ। ਜੇ ਸਿੱਧੀਆਂ ਨੂੰ ਜਿੱਤ ਗਏ ਤਾਂ ਕਲਪ ਪ੍ਰਯੰਤ ਦੇ ਸੁਖ ਭੋਗ ਕੇ ਫੇਰ ਬ੍ਰਹਮ ਵਿੱਚ 
ਅਭੇਦ ਹੁੰਦਾ ਹੈ। ਓਤਨਾ ਚਿਰ ਤਿੰਨ ਪ੍ਰਕਾਰ ਦੇ ਦੁਖਾਂ; ਜੋ ਅਤਿ ਸਹਿਤਾ, ਸਭੈਤਾ, ਖੀਣਤਾ 
ਕਰ ਹੁੰਦੇ ਹਨ; ਅਨਭਵ ਕਰਦਾ ਹੈ। ਬਾਕੀ ਜੋ ਗਿਆਨ ਹੈ, ਸੋ ਇੱਕ ਹੀ ਤਰ੍ਹਾਂ ਦਾ ਹੈ। 
ਅਰਥਾਤ ਗਿਆਨ ਨਾਮ ਹੈ ਜਾਣ ਲੈਣ ਦਾ। ਸੋ ਆਪਣੇ ਆਤਮਾ ਨੂੰ ਬ੍ਰਹਮ ਰੂਪ ਕਰ ਕੇ 
ਸਾਖਯਾਤ ਹਸਤਾਮਲ ਜਾਨਣਾ, ਏਹ ਬੂ ਹਮ ਗਿਆਨ ਹੈ। ਏਸ ਗਿਆਨ ਅਗਨੀ ਕਰ ਕੇ 
ਸੰਚਿਤ, ਕਿਰੇਮਾਣ ਕਰਮ ਤੇ ਸੂਖਮ, ਸਥੂਲ, ਕਾਰਣ, ਸੰਘਾਤ ਅਵਿਦਯਾ ਸਹਿਤ ਸੰਸਾਰ ਦੀ 
ਨਿਵਿਰਤੀ ਹੋ ਜਾਂਦੀ ਹੈ, ਜਿਸ ਤੋਂ ਪਰਮਾਨੰਦ ਦੀ ਪ੍ਰਾਪਤੀ ਕੈਵਲਯ ਮੁਕਤੀ ਪ੍ਰਾਪਤ ਹੋ ਜਾਂਦੀ 
ਹੈ। ਯਥਾ ਮਹਾਰਾਜ ਜੀ ਦਾ ਵਾਕਯ ਹੈ: 
ਸੂਰਜ ਕਿਰਣਿ ਮਿਲੇ ਜਲ ਕਾ ਜਲੁ ਹੂਆ ਰਾਮ ॥ 
ਜੋਤੀ ਜੋਤਿ ਰਲੀ ਸੰਪੂਰਨੁ ਥੀਆ ਰਾਮ ॥ 
(ਬਿਲਾਵਲੁ, ਮ ੫ - ੮੪੬) 
ਪਰ ਏਸ ਬ੍ੁਹਮਗਯਾਨ ਦੀ ਪ੍ਰਾਪਤੀ (ਚਤੁਸ਼ਟੇ ਸਾਧਨ) ਵੈਰਾਗ, ਵਿਵੇਕ, ਖਟਸੰਪਤੀ, ਮਮੁਖਸਤਾ ਏਹ ਚਾਰ 
ਸਾਧਨ ਬਹਰੰਗ; ਤੇ ਸੁਵਣ, ਮੰਨਣ, ਨਿਧਯਾਸਨ, ਸਾਖਯਾਤ; ਏਹ ਚਾਰ ਅੰਤੂੰਗ ਸਾਧਨਾਂ ਕਰ 
ਕੇ ਹੁੰਦੀ ਹੈ। ਵੈਰਾਗ ਨਾਮ ਤਿਆਗ ਦਾ ਹੈ। ਸੋ ਤਨ ਮਨ ਕਰ ਕੇ ਦੋ ਪ੍ਰਕਾਰ ਦਾ ਹੈ। ਇੱਕ 
ਤਨ ਸੰਬੰਧੀ ਜੋ ਚਾਰੇ ਪਦਾਰਥਾਂ ਨੂੰ ਤਿਆਗ ਕਰ ਵਿਕਰਤ ਨਿਰਦੁੰਦ ਰਹਿਣਾ। ਦੂਸਰਾ ਮਾਨਸੀ 
ਜੋ ਸਾਰੇ ਪਦਾਰਥ ਈਸ਼ਰ ਦੇ ਸਮਝ ਕੇ ਆਪਣਾ ਸੂਤ ਛੱਡ ਰੱਖਣਾ ਤੇ ਦਾਈ ਵਾਂਗੂੰ ਪਰਾਏ ਪੁੱਤਰ 
ਨੂੰ ਪਾਲਣ ਦੀ ਤਰ੍ਹਾਂ ਸੰਸਾਰ ਵਿਖੇ ਵਰਤਣਾ। ਸੱਤਯ ਤੇ ਅਸੱਤਯ ਨੂੰ ਭਿੰਨ ਭਿੰਨ ਜਾਣ ਕੇ ਸੱਤ 
ਦਾ ਗ੍ਰਹਿਣ ਅਸੱਤ ਦਾ ਤਿਆਗ ਕਰੇ, ਏਸ ਦਾ ਨਾਮ ਬਿਬੇਕ ਹੈ। ਇੰਦੀਆਂ ਤੇ ਮਨ ਨੂੰ ਵਿਸ਼ੇ 
ਵਿਕਾਰਾਂ ਵਲੋਂ ਰੋਕਣਾ, ਸੀਤ, ਆਤਮਾ, ਦੁੱਖ, ਭੁੱਖ, ਬੋਲ, ਕਬੋਲ ਸਹਾਰਨੇ, ਕੁਸੰਗ ਤੋਂ 
ਉੱਪਰਾਮ ਹੋਣਾ, ਗੁਰੂ, ਬੇਦ, ਸ਼ਾਸਤ੍ਰ ਦੇ ਬਚਨਾਂ ਪਰ ਸਰਧਾ ਯੁਕਤ ਚਲਣਾ ਏਹ 
“ਖਟਸੰਪਤੀ?” ਹੈ। ਅਤਯੰਤ ਸ਼ੀਘਰ ਜਗਤ ਜੰਜਾਲ ਤੋਂ ਛੁੱਟਣ ਦੀ ਇੱਛਿਆ ਤੇ ਹਿੰਮਤ ਕਰਨੀ 
ਏਹ “ਮਮੁਖੱਯਤਾ” ਹੈ। ਪ੍ਰਤੱਖ ਦੇਹਧਾਰੀ ਬ੍ਰਹਮ ਗਯਾਨੀ ਗੁਰੂ ਦੇ ਬਚਨ ਦ੍ਰਿੜ੍ਹ ਵਿਸ਼ਵਾਸ ਕਰ 
ਕੇ ਸੁਣਨੇ ਏਹ 'ਸ਼੍ਵਣ” ਹੈ। ਜੋ ਸ਼ੁਵਣ ਕਰਨਾ ਓਸ ਉੱਪਰ ਚਲਨਾ ਤੇ ਅਮਲ ਕਰਨਾ ਏਹ 
ਮਨਨ? ਹੈ। ਸਜਾਤੀ ਪੁਤੇ ਪ੍ਰਵਾਹ, ਵਿਜਾਤੀ ਪ੍ਰਤੇ ਤ੍ਰਿਸਕਾਰ, ਅਰਥਾਤ ਹਰਦਮ ਬ੍ਰਹਮਗਜਾਨ 
ਦਾ ਚਰਚਾ ਅਭਯਾਸ ਕਰਨਾ: “ਜਾ ਬੋਲੇ ਤਾਂ ਬ੍ਰਹਮ ਗਯਾਨ। ਅਹਿਨਿਸ ਜਾਗੈ ਰਹੈ ਧਿਆਨ। ? 
ਏਸ ਦਾ ਨਾਮ “ਨਿਧਯਾਸਨ” ਹੈ। ਆਤਮਾ ਸਮੇਤ ਸਾਰੇ ਚਰਾਚਰ ਨੂੰ ਬ੍ਰਹਮ ਦੇਖਣਾ: 
ਬੁਹਮੁ ਦੀਸੈ ਬ੍ਰਹਮੁ ਸੁਣੀਐ ਏਕੁ ਏਕੁ ਵਖਾਣੀਐ ॥ 
ਆਤਮ ਪਸਾਰਾ ਕਰਣਹਾਰਾ ਪ੍ਰਭ ਬਿਨਾ ਨਹੀ ਜਾਣੀਐ ॥ 
ਆਪਿ ਕਰਤਾ ਆਪਿ ਭੁਗਤਾ ਆਪਿ ਕਾਰਣੁ ਕੀਆ ॥ 
ਬਿਨਵੰਤਿ ਨਾਨਕ ਸੇਈ ਜਾਣਹਿ ਜਿਨੀ ਹਰਿ ਰਸੁ ਪੀਆ ॥੪॥੨॥ 
(ਬਿਲਾਵਲੁ, ਮ ੫ - ੮8੬) 
ਏਹ “ਸਾਖਯਾਤ” ਗਿਆਨ ਹੈ। ਭਾਵੇਂ ਗਜਾਨ, ਜੋਗ ਭਗਤੀ ਸੰਛੇਪ ਕਰ ਕੇ ਤਿਹਾਂ ਦੇ ਸਰੂਪ ਦਿਖਾਏ 
ਗਏ ਹਨ, ਪਰੰਤੂ ਗੁਰੂ ਨਾਨਕ ਸਾਹਿਬ ਜੀ ਦੇ ਮਤ ਵਿੱਚ ਅਨੰਨ ਭਗਤੀ, ਸਹਿਜ, ਵੈਰਾਗ 
ਗਯਾਨ ਜੋਗ ਹੀ ਪਰਮਾਣ ਹੈ। ਅਰਥਾਤ ਵਰਤਣ ਭਗਤੀ, ਮੁਖ ਵੈਰਾਗ, ਤੇ ਧਾਰਣ ਗਿਆਨ 
ਏਹੋ ਰੀਤਿ ਹੈ।” 

[26] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਏਹ ਉਪਦੇਸ਼ ਤੇ ਵੀਚਾਰ ਉਨ੍ਹਾਂ ਤਿਹਾਂ ਸਿੱਖਾਂ ਦੁਆਰਾ ਸਾਰੀ ਸੰਗਤ ਨੇ ਸੁਣ ਕੇ ਓਹੋ ਮਤ ਦ੍ਰਿੜ੍ਹ ਧਾਰਨ 
ਕਰ ਲਿਆ ਜੋ ਹੁਣ ਤੱਕ ਗੁਰੂ ਜੀ ਦੇ ਸਿੱਖਾਂ ਵਿੱਚ ਪ੍ਰਚਲਤ ਹੈ। ਇਸੇ ਪ੍ਰਕਾਰ ਹਰ ਵੇਲੇ ਗੁਰੂ 
ਅੰਗਦ ਜੀ ਦੇ ਪਾਸ ਸਤਸੰਗ ਦਾ ਪਰਚਾ ਲੰਗਰ ਦਾ ਖ਼ਰਚਾ ਤੇ ਹਰਿ ਚਰਚਾ ਬਣੇ ਰਹਿੰਦੇ। 

ਸ੍ਰੀ ਮਾਤਾ ਖੀਵੀ ਜੀ (ਮਾਤਾ ਖੀਵੀ ਪ੍ਰਲੋਕ ਗਮਨ) (ਗੁਰੂ ਕੇ ਮਹਿਲ) ਆਪ ਲੰਗਰ ਵਿੱਚ ਬੈਠ ਕੇ ਕੜਾਹ 
ਪ੍ਰਸ਼ਾਦ ਤੇ ਖੀਰ ਵਰਤਾਯਾ ਕਰਦੀ ਤੇ ਸੇਵਾ ਲੰਗਰ ਦੀ ਬਹੁਤ ਕਰਿਆ ਕਰਦੀ। ਏਹ ਸੰਮਤ 
੧੬੩੯ ਬਿਕ੍ਰਮੀ ਨੂੰ ਦੇਹ ਤਿਆਗ ਗਈ। 

ਭਾਈ ਕਿਦਾਰਾ ਤੇ ਜੋਧਾ ਏਹ ਦੋਵੇਂ ਮੁਖੀਏ ਲਾਂਗਰੀ ਸੇ। ਐਸੀ ਸਾਫ਼ ਨੀਤਿ ਤੇ ਉਦਾਰਤਾ ਨਾਲ ਪ੍ਰਸ਼ਾਦ 
ਵਰਤਾਉਂਦੇ, ਜੋ ਕਦੇ ਕੋਈ ਚੀਜ਼ ਨਹੀਂ ਘਟਦੀ ਸੀ। ਭਾਈ ਮੱਲੂ ਸ਼ਾਹ ਖ਼ਜ਼ਾਨਚੀ, ਬਾਬਾ 
ਗੁਰੂ ਜੀ ਪਾਸ ਤਤਪਰ ਰਹਿੰਦੇ ਸੇ। ਪਰੰਤੂ ਅਮਰਦਾਸ ਜੀ ਨੂੰ (ਜਿਨ੍ਹਾਂ ਦੀ ਸੇਵਾ ਭਗਤੀ ਦਾ 
ਬਰਨਨ ਉਨ੍ਹਾਂ ਦੇ ਜੀਵਨ ਚਰਿੱਤਰ ਵਿੱਚ ਹੋਵੇਗਾ) ਸਭ ਤੋਂ ਅਧਕ ਸਮਰੱਥ ਏਸ ਗੁਰਿਆਈ ਦੇ 
ਭਾਰ ਨੂੰ ਨਿਬਾਹੁਣ ਵਾਲੇ ਦੇਖ ਕੇ ਗੁਰੂ ਅੰਗਦ ਜੀ ਨੇ ਸੰਗਤ ਅਤੇ ਪੁੱਤ੍ਰਾਂ ਦੇ ਰੋਬਰੂ ਬਸੰਤ 
ਪੰਚਮੀ ਸੰਮਤ ੧੬੦੯ ਬਿਕ੍ਰਮੀ ਨੂੰ ਸਵਾ ਸੌ ਰੁਪਏ ਦਾ ਕੜਾਹ ਪ੍ਰਸ਼ਾਦ ਕਰਾ ਕੇ, ਅਮਰਦਾਸ 
ਜੀ ਨੂੰ ਆਪਣੀ ਗੁਰਿਆਈ ਦੀ ਗੱਦੀ ਉੱਪਰ ਬੈਠਾ ਕੇ, ਪੰਜ ਪੈਸੇ ਇੱਕ ਨਾਲੀਏਰ ਅੱਗੇ ਧਰ 
ਤਿੰਨ ਪ੍ਰਕਰਮਾਂ ਕਰ ਕੇ ਮੱਥਾ ਟੇਕ ਦਿੱਤਾ ਅਤੇ ਹੋਰ ਸਭ ਸਿੱਖਾਂ ਪੁਤ੍ਰਾਂ ਪਾਸੋਂ ਟਿਕਾ ਕੇ ਗੁਰੂ 
ਥਾਪ ਦਿੱਤਾ। ਦੋ ਮਹੀਨੇ ਪਿੱਛੋਂ (ਪਾ: ੨ ਜੋਤੀ ਜੋਤਿ ਸਮਾਏ) ਚੇਤ ਸੁਦੀ ਤੀਜ ਨੂੰ ਵਡਾ ਭਾਰੀ ਜੱਗ੍ਯ 
ਕਰਾਇਆ। ਸਰਬ ਪ੍ਰਕਾਰ ਦੇ ਭੋਜਨ, ਬਸਤ੍ਰ ਗ੍ਰੀਬਾਂ, ਅਨਾਥਾਂ ਤੇ ਅਧਿਕਾਰੀ ਸਾਧੂਆਂ ਨੂੰ ਦੇ 
ਕੇ ਚੌਥ ਨੂੰ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰ ਨਵੀਨ ਪੁਸ਼ਾਕੀ ਪਹਿਨ ਪਦਮ ਆਸਨ ਕਰ ਕੇ 
ਬ੍ਰਹਮ ਰੰਧਰ ਨੂੰ ਫੋੜ ਕੇ ਸੱਚਖੰਡ ਵਿੱਚ ਪ੍ਰਵੇਸ਼ ਕਰ ਗਏ। 

ਏਹਨਾਂ ਨੇ ਆਪਣਾ ਦੇਹਰਾ ਪਹਿਲੇ ਹੀ ਬਣਾ ਲਿਆ ਸੀ। ਏਥੇ ਹੁਣ ਹਰ ਸਾਲ ਜਗਯ ਤੇ ਮੇਲਾ ਭਰਦਾ 
ਹੈ। ਸਿੱਖਾਂ ਦੇ ਰਾਜ ਸਮੇਂ ਏਸ ਨਾਲ ਬਹੁਤ ਜਾਗੀਰ ਸੀ। ਹੁਣ ਭੀ ਦੋ ਹਜ਼ਾਰ ਦੇ ਲਗਪਗ ਹੈ। 

ਏਹ ਗੁਰੂ ਸਾਹਿਬ ਵੈਸਾਖ ਸੁਦੀ ੧ ਸੰਮਤ ੧੫੬੧ ਬਿਕ੍ਰਮੀ ਨੂੰ ਨਾਂਗੇ ਦੀ ਸਰਾਏ (ਮੁਕਤਸਰ) ਵਿੱਚ 
ਪ੍ਰਗਟੇ। ੩੫ ਬਰਸ ਦੋ ਮਹੀਨੇ ੯ ਦਿਨ ਦੀ ਉਮਰ ਵਿੱਚ ਗੱਦੀ ਬੈਠੇ। ੧੨ ਬਰਸ ੯ ਮਹੀਨੇ 
੬ ਦਿਨ ਗੁਰਿਆਈ ਕਰ, ੪੭ ਬਰਸ ੧੧ ਮਹੀਨੇ ੩ ਦਿਨ ਕੁਲ ਉਮਰ ਭੋਗ ਕੇ, ਚੇਤ ਸੁਦੀ 
ਚੌਥ ਬੁੱਧ ਵਾਰ ਸੰਮਤ ੧੬੦੯ ਬਿਕ੍ਰਮੀ ਨੂੰ ਚਾਰ ਘੜੀ ਦਿਨ ਚੜ੍ਹੇ ਖਡੂਰ ਸਾਹਿਬ ਵਿਖੇ ਜੋਤੀ 
ਜੋਤ ਸਮਾਏ। 

(ਪਾ੩ ੩ - ੧) ਸ੍ਰੀ ਗੁਰੂ ਅਮਰਦਾਸ ਸਾਹਿਬ ਜੀ 
ਪਾ: ੨੩੨ ਅਵਤਾਰ 
ਮਹਿਲ ਮਨਸਾ ਦੇਈ ਪਹਿਲਾ ਨਾਂ ਰਾਮ ਕੌਰ 
ਪਾ: ੩ ਸੰਤਾਨ 
ਪਾ: ੩ ਪਹਿਲਾ ਜੀਵਨ 
ਪੰਡਿਤ ਦੁਰਗਾ ਦੱਤ ਦੀ ਭਵਿੱਖਬਾਣੀ 
(ਪਾ੩ ੩ - ੨) ਗੁਰੂ ਮਿਲਾਪ ਦਾ ਕਾਰਣ 
ਬੀਬੀ ਅਮਰੋ ਜੀ 
(ਪਾ੩ ੩ - ੩) ਗੁਰੂ ਅੰਗਦ ਜੀ ਦਾ ਮਿਲਾਪ 
(ਪਾ੩ ੨੩ - ੪) ਗੁਰੂ ਅਮਰਦਾਸ ਜੀ ਦੀ ਸੇਵਾ 
(ਪਾ੩ ੩ - ੫) ਗੋਇੰਦਵਾਲ ਦਾ ਵੱਸਣਾ 
ਅੰਮ੍ਰਿਤਸਰ ਵਾਲੀ ਥਾਂ ਤੋਂ ਅਮਰ ਬੂਟੀ ਮਿਲੀ 
(ਪਾ੧ ੩ - ੬) ਗੁਰੂ ਅਮਰਦਾਸ ਜੀ ਨੂੰ ਗੱਦੀ ਮਿਲਣੀ 
ਕਸਵੱਟੀ 
ਪਾ: ੩ ਨੂੰ ਗੁਰਤਾ ਪ੍ਰਾਪਤ ਹੋਣੀ 
(ਪਾ੩ ੩ - ੭) ਗੁਰੂ ਅਮਰਦਾਸ ਜੀ ਦਾ ਆਚਰਨ 
(ਪਾ੧ ੩ - ੮) ਸਾਉਣ ਮੱਲ ਦਾ ਪੁਸੰਗ 
ਪਰਦੇ ਦੀ ਰਸਮ ਬੰਦ ਕੀਤੀ 
ਸੱਚਨ ਸੱਚ 
(ਪਾ੩ ੩ - ੯) ਗੁਰੂ ਜੀ ਦੀ ਧੀਰਜਤਾ ਤੇ ਦਾਤੂ ਦੀ ਬੇਸਮਝੀ 
(ਪਾ੩ ੩ - ੧੦) ਗੁਰੁ ਅਮਰਦਾਸ ਜੀ ਦਾ ਤਿਆਗ 
ਸੰਨ੍ਹ ਸਾਹਿਬ 
(ਮਿ ਬੋ) ਗੁਰੂ ਅਮਰਦਾਸ ਜੀ ਦੀ ਬੇਨਤੀ ਮਨਜ਼ੂਰ ਹੋਈ 
ਤੇਈਏ ਤਾਪ ਦੀ ਕਥਾ 
(ਪਾ੧ ੩ - ੧੨) ਸੱਚਾ ਉਪਦੇਸ਼ 
ਭਾਈ ਜੱਗਾ, ੪ ਕਿਅਮ ਦਾ ਪਰਉਪਕਾਰ 
ਚਾਰ ਪ੍ਰਕਾਰ ਦਾ ਪੁੰਨ 
ਭਾਈ ਕਿਦਾਰੀ ਪੁਤੀ ਉਪਦੇਸ਼, ਗੁਹਿਸਥ ਦੀ ਵਡਿਆਈ 
ਭਗਤੀ ਦੇ ਤਿੰਨ ਭੇਦ 
ਸ਼ੰਕਾ ਨਿਵਿਰਤੀ, ਜੇ ਸਭ ਬ੍ਰਹਮ ਤਾਂ ਪਾਪ ਪੁੰਨ ਦਾ ਕੀ ਭੇਦ? 
(ਪਾ੩ ੩ - ੧੩) ਸੰਗਤਾਂ ਨੂੰ ਉਪਦੇਸ਼ 
ਗੁਰੂ ਦੀ ਕੋਈ ਜਾਤ ਨਹੀਂ 
(ਪਾ੩ ੩ - ੧੪) ਫ਼ਕੀਰਾਂ ਦਾ ਮਿਲਾਪ 
(ਪਾ੩ ੩ - ੧੫) ਮਾਈਦਾਸ ਦਾ ਪੁਸੰਗ 


ਲੰਗਰ ਦਾ ਭੋਜਨ ਪਵਿੱਤ੍ਹ 
ਕੇਸ਼ੋ ਗੋਪਾਲ ਪੰਡਿਤ 


(ਪਾ੧ ੩ - ੧੬) ਤੀਰਥ ਜਾਤ੍ਹਾ 
ਮਸੂਲੀਆਂ ਦਾ ਪ੍ਰਸੰਗ 
(ਪਾ੧ ੩ - ੧੭) ਮਰਵਾਹੇ ਖੱਤ੍ਰੀਆਂ ਦੇ ਤਪੇ ਦਾ ਝੇੜਾ 
ਬਾਉਲੀ ਲਵਾਉਣ ਦਾ ਕਾਰਣ 
ਤਪੇ ਦਾ ਲੋਭ 
(ਪਾ੩ ੨ - ੧੮) ਬਾਦੀਆਂ ਨੂੰ ਸਜ਼ਾ 
ਸ਼ੇਖਾਂ ਨੂੰ ਕਰਨੀ ਦਾ ਫਲ 
(ਪਾ੧ ੩ - ੧੯) ਬਾਉਲੀ ਦਾ ਤਿਆਰ ਹੋਣਾ 
ਬਾਉਲੀ ਦਾ ਕੜ ਅਤੇ ਚਿਤੌੜ ਦਾ ਗੜ੍ਹ 
(ਪਾ$ ੩ - ੨੦) ਅਕਬਰ ਬਾਦਸ਼ਾਹ ਦਾ ਗੁਰੂ ਜੀ ਪਾਸ ਆਉਣਾ 
ਗੁਰੂ ਜੀ ਨੇ ਜਾਗੀਰ ਠੁਕਰਾਉਣੀ 
(ਪਾ੧ ੩ - ੨੧) ਮੇਲਾ ਲਾਉਣਾ ਤੇ ਸਿੱਖਾਂ ਨੂੰ ਉਪਦੇਸ਼ 
(ਪਾ੧ ੩ - ੨੨) ਬੀਰਬਾਲ ਦਾ ਬਿਬਾਦ 
ਸੱਚਾ ਰਸਾਇਣ 
(ਪਾ੩ ੩ - ੨੩) | ਗੁਰੂ ਰਾਮਦਾਸ ਜੀ ਨੂੰ ਗੱਦੀ ਤੇ ਗੁਰੂ ਅਮਰਦਾਸ ਜੀ ਦਾ 


ਜੋਤੀ ਜੋਤਿ ਸਮਾਉਣਾ 
ਥੜ੍ਹੇ ਬਣਾਉਣ ਦਾ ਪ੍ਰਸੰਗ 
ਪਾ: ੩ ਜੋਤੀ ਜੋਤਿ ਸਮਾਏ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [1] 


ਕਥਾ ਸੀ ਗੁਰੁ ਅਮਰਦਾਸ ਸਾਹਿਬ ਜੀ (ਪਾ੩ ੩) 

ਏਹ ਸ੍ਰੀ ਗੁਰੂ ਸਾਹਿਬ ਸੂਰਜ ਬੰਸੀ ਰਾਮਚੰਦਰ ਜੀ ਦੇ ਭਰਾ ਭਰਥ ਜੀ ਦੇ ਬੰਸ ਵਿੱਚੋਂ ਤੇਜ ਭਾਨ ਭੱਲੇ 
ਖੱਤਰੀ ਦੇ ਘਰ (ਪਾ: ੩ ਅਵਤਾਰ) ੨੭ ਵੈਸਾਖ ਸੁਦੀ ੧੧ ਸੰਮਤ ੧੫੩੬ ਬਿਕ੍ਰਮੀ ਤੇ ੧੪੭੪ 
ਵਿਖੇ ਮਾਈ ਲੱਖਮੀ ਤਥਾ ਲੱਖੋ ਤੋਂ ਪ੍ਰਗਟ ਹੋਏ। ੧੧ ਮਾਘ ਸੰਮਤ ੧੫੯੮ ਬਿਕ੍ਰਮੀ ਨੂੰ 
ਸਣਖੱਤ੍ਰੇ ਪਿੰਡ ਦੇਵੀ ਚੰਦ ਬਹਿਲ ਖਤ੍ਹੀ ਦੀ ਬੇਟੀ (ਮਹਿਲ ਮਨਸਾ ਦੇਈ ਜੀ ਪਹਿਲਾ ਨਾਂ ਰਾਮ ਕੌਰ) ਰਾਮ 
ਕੌਰ ਨਾਲ ਬਿਆਹੇ ਗਏ, ਜਿਨ੍ਹਾਂ ਦਾ ਸਹੁਰਾ ਨਾਮ ਮਨਸਾ ਦੇਈ ਰੱਖਿਆ। ਏਨ੍ਹਾਂ ਦੀ ਕੁੱਖੋਂ 
(ਪਾ:੩ ਸੰਤਾਨ) ੪ ਜੇਠ ਸੰਮਤ ੧੫੯੦ ਬਿਕ੍ਰਮੀ ਭਾਨੀ ਜੀ, ੫ ਫੱਗਣ ਸੰਮਤ ੧੫੯੫ ਬਿਕ੍ਰਮੀ 
ਨੂੰ ਮੋਹਣ ਜੀ, ਪੰਜ ਸੌਣ ਸੰਮਤ ੧੫੯੮ ਬਿਕੂਮੀ ਨੂੰ ਮੋਹਰ ਜੀ, ੭ ਚੇਤ ਸੰਮਤ ੧੬੦੧ 
ਬਿਕ੍ਰਮੀ ਨੂੰ ਨਿਧਾਨੀ ਜੀ ਏਹ ਚਾਰ ਜੀਉ ਪੈਦਾ ਹੋਏ। 

ਗੁਰੂ ਅਮਰਦਾਸ ਜੀ ਪਹਿਲੇ ਦਿਨੋਂ ਹੀ ਜਤੀ ਸਤੀ ਸੇ, (ਪਾ: ੨ ਪਹਿਲਾ ਜੀਵਨ) ਅਤੇ ਸੀਲ ਸੁਭਾਵ, 
ਭਗਤੀ ਭਾਵ ਸੰਤ ਸੇਵਾ ਵਿੱਚ ਬਹੁਤ ਪ੍ਰੀਤ ਰੱਖਦੇ ਸੇ। ਦੂਜੇ ਤਿੰਨ ਭਰਾ ਏਨ੍ਹਾਂ ਦੇ ਖੇਤੀ ਅਤੇ 
ਹੱਟੀ ਕਰਦੇ ਸੇ। ਏਹ ਇੱਕ ਘੋੜੇ ਉੱਤੇ ਲੂਣ ਮਿਰਚ ਆਦਿਕ ਲੱਦ ਕੇ ਪਿੰਡਾਂ ਵਿੱਚ ਫਿਰ ਕੇ 
ਵੇਚਿਆ ਕਰਦੇ ਸੇ ਅਤੇ ਭਜਨ ਅਜੇਹੇ ਪ੍ਰੇਮ ਰਸ ਦੇ ਭਰੇ ਹੋਏ ਗਾਉਂਦੇ ਫਿਰਦੇ ਕਿ ਜਿਨ੍ਹਾਂ ਨੂੰ 
ਸੁਣ ਕੇ ਸਭ ਲੋਗ ਏਨ੍ਹਾਂ ਨੂੰ “ਭਗਤ” “ਭਗਤ ਜੀ” ਕਹਿੰਦੇ। ਏਨ੍ਹਾਂ ਦੇ ਜਪ ਤਪ ਦਾਨ ਪੁੰਨ 
ਕਰਨ ਦਾ ਏਹੋ ਨਮੂਨਾ ਬਹੁਤ ਹੈ ਜੋ ੨੧ ਵਾਰੀ ਪੈਰੀਂ ਚੱਲ ਕੇ ਹਰਿਦੁਆਰ ਗੰਗਾ ਜੀ 
ਇਸ਼ਨਾਨ ਕੀਤੇ। ਅਨੇਕ ਮਾਘ ਮਹੀਨੇ ਰਿਖੀ ਕੇਸ਼, ਤਪੋ ਬਨ, ਜਾ ਕੇ ਕਲਪਵਾਸ ਤੇ ਸਤਸੰਗ 
ਕਰਦੇ ਰਹੇ ਅਤੇ (ਹਰੇ ਰਾਮ ਹਰੇ ਰਾਮ, ਰਾਮ ਰਾਮ ਹਰੇ। ਹਰੇ ਹਰੇ ਕ੍ਰਿਸ਼ਨ ਹਰੇ ਕ੍ਰਿਸ਼ਨ, 
ਕ੍ਰਿਸ਼ਨ ਕ੍ਰਿਸ਼ਨ ਹਰੇ ਹਰੇ) ਏਸ ਮੰਤ੍ਰ ਦਾ ਜਾਪ ਇੱਕ ਮਾਲਾ ਅਠੋਤ੍ਰੀ ਹਰ ਰੋਜ਼ ਫੇਰਦੇ ਹੁੰਦੇ। 
ਜਦ ਵੀਹਵੀਂ ਵਾਰੀ ਗੰਗਾ ਇਸ਼ਨਾਨ ਕਰ ਮੁੜ ਪਰਗਣੇ ਮੁਲਾਣੇ ਮੇਹੜੇ (ਪੰਡਿਤ ਦੁਰਗਾ ਦੱਤ ਦੀ 
ਭਵਿੱਖ ਬਾਣੀ) ਪਿੰਡ ਦੇ ਬਾਗ਼ ਵਿੱਚ ਬਿਰਾਜੇ ਹੋਏ ਸੇ ਤਾਂ ਇੱਕ ਦੁਰਗਾ ਦੱਤ ਪੰਡਿਤ ਸਮੁੰਦੀਕ 
ਕੇਵਲ ਵਿੱਦਯਾ ਦੇ ਗਿਆਤਾ ਨੇ ਏਨ੍ਹਾਂ ਦੇ ਚਰਨ ਵਿੱਚ ਪਦਮ ਦਾ ਚਿੰਨ੍ਹ ਦੇਖ ਕੇ ਆਖਿਆ, 
“ਤੁਸੀਂ ਵੱਡੇ ਪੂਜ ਮਾਨਨੀਕ ਪੁਰਖ ਹੋਕੇ ਪਾਤਸ਼ਾਹ ਸਦਾਓਗੇ। ਸੀਸ ਪਰ ਚੌਰ ਝੁਲੇਗਾ। 
ਰਾਜਾ ਪਰਜਾ ਤੁਹਾਨੂੰ ਨਜ਼ਰ ਭੇਟਾ ਦੇ ਕੇ ਮਿਲਿਆ ਕਰਨਗੇ। ” ਏਹ ਸੁਣ ਕੇ ਗੁਰੂ ਅਮਰਦਾਸ 
ਜੀ ਬੋਲੇ, “ਜੋ ਕਰਤਾਰ ਦੀ ਰਜ਼ਾ।” ਜਦ ਓਸ ਪੰਡਿਤ ਨੂੰ ਚਾਰ ਆਨੇ ਦੀ ਮਿਠਾਈ ਦੇਣ 
ਲੱਗੇ ਤਾਂ ਓਸ ਨੇ ਸਹਿਜ ਸੁਭਾਵਕ ਪੁਛਿਆ, “ਆਪ ਦਾ ਗੁਰੂ ਕੌਣ ਹੈ?”” ਏਨ੍ਹਾਂ ਆਖਿਆ, 
“ਗੁਰੂ ਤਾਂ ਅਜੇ ਕੋਈ ਨਹੀਂ ਲਭਾ, ਟੋਲ ਰਹੇ ਹਾਂ।” ਪੰਡਤ ਨੇ ਆਖਯਾ, “ਨਿਗੁਰੇ ਦੇ ਹੱਥੋਂ 
ਮੈਂ ਕਦੇ ਕੁਛ ਨਹੀਂ ਲੀਤਾ, ਕਿਉਂਕਿ ਨਿਗੁਰੇ ਦਾ ਦਰਸ਼ਨ ਕਰਨਾ ਭੀ ਸ਼ਾਸਤ੍ਰ ਵਿੱਚ ਦੋਸ਼ 
ਲਿਖਿਆ ਹੈ। ਸੋ, ਜਦੋਂ ਗੁਰੂ ਧਾਰੋਗੇ ਤਦ ਕੁਛ ਲਵਾਂਗਾ। ” 

[2] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਮਿਲਾਪ ਦਾ ਕਾਰਣ 
ਗੁਰੂ ਅਮਰਦਾਸ ਜੀ ਨੂੰ ਤਾਂ ਓਸੇ ਦਿਨ ਤੋਂ ਅਜੇਹੀ ਚਟਪਟੀ ਲੱਗੀ ਜੋ ਰਾਤ ਦਿਨੇ ਸਤਿਗੁਰੂ ਦੀ ਖੋਜ 
ਵਿੱਚ ਲੱਗੇ ਫਿਰਨ। ਅਨੇਕ ਸਾਧੂ ਪੰਡਤ ਦੇਖੇ ਪਰ ਦਿਲ ਕਿਸੇ ਥਾਂ ਨਾ ਪਤੀਜਿਆ ਤੇ ਐਡਾ 
ਤੀਬਰ ਵੈਰਾਗ ਹੋਯਾ ਜੋ ਕੋਈ ਕੰਮ ਯਾ ਸੰਬੰਧੀ ਅੱਛਾ ਨਾ ਲੱਗੇ ਤੇ ਨੇਤ੍ਰਾਂ ਤੋਂ ਜਲ ਚਲਿਆ 
ਆਵੇ। 
ਗੁਰੂ ਅੰਗਦ ਜੀ ਦੀ ਬੇਟੀ (ਬੀਬੀ ਅਮਰੋ ਜੀ) ਬੀਬੀ ਅਮਰੋ ਏਨ੍ਹਾਂ ਦੇ ਭਤੀਜੇ ਦੇ ਘਰ ਵਿਆਹੀ ਹੋਈ ਸੀ। 
ਓਹ ਅੰਮੂਤ ਵੇਲੇ ਰੋਜ਼ ਆਸਾ ਦੀ ਵਾਰ ਤੇ ਹੋਰ ਅਨੇਕ ਸ਼ਬਦ ਗੁਰੂ ਨਾਨਕ ਜੀ ਦੇ ਉਚਾਰੇ ਹੋਏ 
ਪ੍ਰੇਮ ਨਾਲ ਪੜ੍ਹਿਆ ਕਰਦੀ ਸੀ। ਇੱਕ ਦਿਨ ਓਹ ਪ੍ਰੇਮ ਨਾਲ ਏਹ ਸ਼ਬਦ ਪੜ੍ਹ ਰਹੀ ਸੀ: 
ਮਾਰੂ ਮਹਲਾ ੧ ਘਰੁ ੧ ॥ 
ਕਰਣੀ ਕਾਗਦੁ ਮਨੁ ਮਸਵਾਣੀ 
ਬੁਰਾ ਭਲਾ ਦੁਇ ਲੇਖ ਪਏ ॥ 
ਜਿਉ ਜਿਉਂ ਕਿਰਤੁ ਚਲਾਏ ਤਿਉ ਚਲੀਐ 
ਤਉ ਗੁਣ ਨਾਹੀ ਅੰਤੁ ਹਰੇ ॥੧॥ 
ਚਿਤ ਚੇਤਸਿ ਕੀ ਨਹੀ ਬਾਵਰਿਆ ॥ 
ਹਰਿ ਬਿਸਰਤ ਤੇਰੇ ਗੁਣ ਗਲਿਆ ॥੧॥ ਰਹਾਉ ॥ 
ਜਾਲੀ ਰੈਨਿ ਜਾਲੁ ਦਿਨੁ ਹੂਆ 
ਜੇਤੀ ਘੜੀ ਫਾਹੀ ਤੇਤੀ ॥ 
ਰਸਿ ਰਸਿ ਚੋਗ ਚੁਗਹਿ ਨਿਤ ਫਾਸਹਿ 
ਛੂਟਸਿ ਮੂੜੇ ਕਵਨ ਗੁਣੀ ॥੨॥ 
ਕਾਇਆ ਆਰਣੁ ਮਨੁ ਵਿਚਿ ਲੋਹਾ 
ਪੰਚ ਅਗਨਿ ਤਿਤੁ ਲਾਗਿ ਰਹੀ ॥ 
ਕੋਇਲੇ ਪਾਪ ਪੜੇ ਤਿਸੁ ਉਪਰਿ 
ਮਨੁ ਜਲਿਆ ਸੰਨੀ ਚਿੰਤ ਭਈ ॥੩॥ 
ਭਇਆ ਮਨੂਰੁ ਕੰਚਨੁ ਫਿਰਿ ਹੋਵੈ 
ਜੇ ਗੁਰੁ ਮਿਲੈ ਤਿਨੇਹਾ ॥ 
ਏਕੁ ਨਾਮੁ ਅੰਮ੍ਰਿਤੁ ਓਹੁ ਦੇਵੈ 
ਤਉ ਨਾਨਕ ਤ੍ਰਿਸਟਸਿ ਦੇਹਾ ॥੪॥੩॥ 
(ਮਾਰੂ, ਮ8 ੧ - ੯੯੦) 


ਏਹ ਸ਼ਬਦ ਸੁਣ ਕੇ ਤਾਂ ਕੰਵਲ ਦੀ ਨਾਲ ਵਾਂਗੂੰ ਇੱਕ ਵਾਰੀ ਅਤੇਯੰਤ ਪ੍ਰੇਮ ਵਧ ਗਿਆ। ਸ਼ਬਦ ਦੀ 
ਕਾਨੀ ਨੇ ਅਜੇਹਾ ਘਾਇਲ ਕੀਤਾ ਕਿ ਹਰ ਵੇਲੇ ਏਹੋ ਆਖਣ, “ਹੇ ਅੰਤਰਜਾਮੀ ! ਏਹ ਜ਼ਖ਼ਮ 
ਗੁਰ ਉਪਦੇਸ਼ ਦੀ ਮੱਲ੍ਹਮ ਨਾਲ ਕਦੋਂ ਭਰੇਂਗਾ ਤੇ ਮੇਰੇ ਮਨ ਮਨੂਰ ਗੁਰੂ ਪਾਰਸ ਨੂੰ ਪਰਸ ਕੇ 
ਕਦ ਕੰਚਨ ਹੋਵੇਗਾ?” ਪਲ ਪਲ ਬਰਸ ਦੇ ਸਮਾਨ ਬੀਤਨ ਲੱਗਾ। ਉੱਤਮ ਮਨੁੱਖ ਦੇ ਲੱਖਣ 
ਪ੍ਰਗਟ ਹੋ ਆਏ। ਦੂਜੇ ਦਿਨ ਅੰਮ੍ਰਿਤ ਵੇਲੇ ਸ਼ਬਦ ਸੁਣਨ ਵਾਸਤੇ ਉੱਠ ਬੈਠੇ। ਜਦ ਆਪਣੇ 
ਵੇਲੇ ਸਿਰ ਸਹਜ ਭਾਵ ਪ੍ਰੇਮ ਭਰੀ ਰਸੀਲੀ ਬਾਣੀ ਗੁਰੂ ਜੀ ਦੀ ਬੇਟੀ ਬੀਬੀ ਅਮਰੋ ਪੜ੍ਹਨ 
ਲੱਗੀ, ਤਾਂ ਜਿਉ ਜਿਉਂ ਅਮਰਦਾਸ ਜੀ ਸੁਣਨ, ਤਿਉਂ ਤਿਉਂ ਜਿੰਦ ਪੈਂਦੀ ਜਾਏ। ਜਦ ਓਹ 
ਪੜ੍ਹ ਚੁੱਕੀ ਤਾਂ ਏਨ੍ਹਾਂ ਫੇਰ ਬੀਬੀ ਜੀ ਨੂੰ ਆਖਿਆ, “ਦੇਵੀ! ਇੱਕ ਵਾਰੀ ਏਹੋ ਸ਼ਬਦ ਫੇਰ 
ਸੁਣਾ। ਬੀਬੀ ਜੀ ਸ਼ਰਮ ਖਾ ਕੇ ਨੀਵੀਂ ਧੋਣ ਕਰ ਚੁੱਪ ਹੋ ਬੈਠੀ ਪਰ ਓਸ ਦੀ ਸੱਸ ਨੇ ਗੁਰੂ 
ਅਮਰਦਾਸ ਜੀ ਦਾ ਪਰੇਮ ਦੇਖ ਕੇ ਆਖਿਆ, “ਕੁੜੀਏ ! ਪੜ੍ਹਨ ਦੀ ਸ਼ਰਮ ਨਹੀਂ ਕਰੀਦੀ। 
ਏਹ ਸੁਣਾਉਣਾ ਤਾਂ ਸਗੋਂ ਪੁੰਨਯ ਹੁੰਦਾ ਹੈ। ਸਹੁਰਾ ਤੇ ਬਾਪ ਇਕੋ ਜਿਹੇ ਹੁੰਦੇ ਹਨ। ਭਜਨ 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [3] 


ਬੋਲਦਿਆਂ ਕੇਹੀ ਸ਼ਰਮ ਹੈ? ਤੈਂ ਕਦੇ ਮੀਰਾਂਬਾਈ ਦੀ ਕਹਾਣੀ ਨਹੀਂ ਸੁਣੀ? ਜੇਹੜੀ ਠਾਕੁਰ 
ਦੀ ਮੂਰਤਿ ਅੱਗੇ ਭਜਨ ਗਾਉਂਦੀ ਤੇ ਨ੍ਰਿਤਕਾਰੀ ਕਰਦੀ ਹੋਈ ਆਪਣੇ ਸਾਹੁਰੇ ਪਤਿਆਹੁਰੇ ਤੋਂ 
ਨਹੀਂ ਸੰਗਦੀ ਸੀ। ਕਬੀਰ ਦੀ ਨੂੰਹ ਆਏ ਗਏ ਸਾਧ ਸਿੱਖ ਨੂੰ ਮੱਥਾ ਨਾ ਟੇਕਦੀ ਤੇ ਨਾ ਹੀ 
ਕੁਛ ਭਗਤ ਭਜਨ ਕਰਦੀ ਸੀ ਤਾਂ ਕਬੀਰ ਜੀ ਨੇ ਇੱਕ ਸ਼ਬਦ ਵਿੱਚ ਓਸ ਨੂੰ ਅਜੇਹੀ ਸਿੱਖ 
ਮਤ ਦਿੱਤੀ, ਜਿਸ ਤੋਂ ਓਹ ਭੀ ਨਿਸੰਗ ਭਜਨ ਕਰਨ ਲੱਗੀ। ਸੋ ਮੇਰੀ ਬੀਬੀ ਧੀ! ਮੈਂ' ਤੇਰੇ ਤੋ 
ਵਾਰੀ ਵੰਵਾਂ ! ਸ਼ਬਦ ਪੜ੍ਹ ਤੇ ਮੈ ਭੀ ਧਯਾਨ ਦੇ ਕੇ ਸੁਣਦੀ ਹਾਂ।” ਸੱਸ ਦੇ ਆਖੇ ਜਦ ਬੀਬੀ 
ਅਮਰੋ ਨੇ ਮੁੜ ਓਹੋ ਸ਼ਬਦ ਪੜ੍ਹਿਆ, ਫੇਰ ਤਾਂ ਅਮਰਦਾਸ ਜੀ ਪ੍ਰੀਤ ਨਾਲ ਸੁਣ ਕੇ ਅਜੇਹੇ 
ਮੋਹਿਤ ਹੋਏ ਜੋ ਅਮਰੋ ਨੂੰ ਆਖਣ ਲੱਗੇ, “ਬੀਬੀ ! ਤੂੰ ਖਡੂਰ ਚੱਲ ਕੇ ਮੈਨੂੰ ਆਪਣੇ ਪਿਤਾ ਦੇ 
ਦਰਸ਼ਨ ਕਰਾ। ”' 

ਗੁਰੂ ਅੰਗਦ ਜੀ ਦਾ ਮਿਲਾਪ 
ਓੜਕ ਤੀਆਂ ਦੇ ਦਿਨਾਂ ਵਿੱਚ ਸੰਮਤ ੧੫੯੮ ਬਿਕ੍ਰਮੀ ਨੂੰ ਜਦ ਬੀਬੀ ਅਮਰੋ ਖਡੂਰ ਆਈ ਤਾਂ 
ਅਮਰਦਾਸ ਜੀ ਭੀ ਓਸ ਦੇ ਨਾਲ ਆਏ। ਇਨ੍ਹਾਂ ਨੂੰ ਬੂਹੇ ਅੱਗੇ ਖੜੇ ਕਰ ਕੇ ਬੀਬੀ ਅੰਦਰ 
ਗਈ ਤਾਂ ਗੁਰੂ ਅੰਗਦ ਜੀ ਬੋਲੇ, “ਬੀਬੀ! ਸਾਥੀ ਨੂੰ ਕਿਉਂ ਪਿੱਛੇ ਛੱਡ ਆਈ ਹੈਂ।” ਗੁਰੂ 
ਅੰਗਦ ਜੀ ਨੂੰ ਸਰਬੱਗਜ ਸਮਝ ਕੇ ਅਮਰਦਾਸ ਜੀ ਦੇ ਮਨ ਧੀਰਜ ਆਯਾ। ਅਮਰਦਾਸ ਜੀ 
ਗੁਰੂ ਅੰਗਦ ਜੀ ਦੇ ਕੁੜਮ ਲੱਗਦੇ ਸੇ। ਏਸ ਲਈ ਅੰਦਰ ਬੁਲਾ ਕੇ ਜਦ ਉੱਠ ਕੇ ਕੁੜਮਾਚਾਰੀ 
(ਜੋ ਖੱਤ੍ਰੀਆਂ ਦਾ ਰਿਵਾਜ ਹੈ) ਗਲ ਮਿਲਣ ਲੱਗੇ ਤਾਂ ਅਮਰਦਾਸ ਜੀ ਨੇ ਗੁਰੂ ਜੀ ਦੇ ਚਰਨ 
ਫੜ ਲਏ ਅਤੇ ਆਖਿਓ ਨੇ, “ਮੈਨੂੰ ਕੁੜਮ ਨਾ ਸਮਝੋ ਆਪਣਾ ਟਹਿਲੂਆ ਮੰਨੋਂ।” ਪਰ ਗੁਰੂ 
ਜੀ ਨੇ ਆਦਰ ਭਾਉ ਨਾਲ ਬੈਠਾ ਕੇ ਸੁੱਖ ਅਨੰਦ ਪੁੱਛੀ ਤਾਂ ਗੁਰੂ ਅਮਰਦਾਸ ਜੀ ਨੂੰ ਓਸੇ ਵੇਲੇ 
ਏਹ ਤੁਕ ਫੁਰ ਆਈ: 
ਅਨੰਦੁ ਭਇਆ ਮੇਰੀ ਮਾਏ ਸਤਿਗੁਰੂ ਮੈ ਪਾਇਆ ॥ 
(ਰਾਮਕਲੀ, ਮ8 ੨੩ - ੯੧੭) 
ਇਕੀ ਵਾਰੀ ਗੰਗਾ ਇਸ਼ਨਾਨ ਕਰਨ ਦਾ ਫ਼ਲ ਅੱਜ ਮੈਨੂੰ ਲੱਭਿਆ ਹੈ। ਗੁਰੂ ਜੀ ਬੋਲੇ, “ਅਮਰਦਾਸ ! 
ਅਪਣੀ ਭਾਵਨਾ ਹੀ ਫਲਦੀ ਹੈ। ਹੋਰ ਪੱਥਰ, ਪਾਣੀ, ਕਾਠ, ਮਿੱਟੀ ਦੀ ਮੂਰਤ ਨਹੀਂ ਫਲਦੀ। 
ਆਪਣਾ ਮਨ ਹੀ ਦੇਵਤਾ ਹੈ। ਏਤਨੇ ਚਿਰ ਨੂੰ ਕੀਰਤਨ ਕਥਾ ਦਾ ਭੋਗ ਪਿਆ, ਕੜਾਹ ਪ੍ਰਸ਼ਾਦ 
ਵਰਤਿਆ, ਲਾਂਗਰੀਆਂ ਨੇ ਅਰਦਾਸ ਕੀਤੀ ਸੱਚੇ ਪਾਤਸ਼ਾਹ ਲੰਗਰ ਤਿਆਰ ਹੈ। ਗੁਰੂ ਜੀ 
ਅੰਦਰ ਗਏ, ਸੰਗਤ ਦੀ ਪੰਗਤਿ ਹੋਈ। ਇਸ ਮੌਕਯਾ ਪਰ ਸੂਰਜ ਪ੍ਰਕਾਸ਼ ਵਿੱਚ ਇਸ ਤਰ੍ਹਾਂ 
ਲਿਖਿਆ ਹੈ। ਯਥਾ: 
ਪੰਕਤਿ ਬੈਠੀ ਮਿਲਿ ਤਬਹਿ, ਗੁਰ ਬੀਚ ਸੁਹਾਏ। 
ਮਿਲਿ ਸੰਗਤਿ ਮਹਿ ਅਮਰ ਜੀ, ਬੈਠੇ ਤਿਸ ਥਾਏਂ' ॥੨੭॥ 
ਪਹਿਤ ਭਾਤ' ਬਰਤਯੋ ਪ੍ਰਥਮ, ਪੁਨ ਆਮਿਖ” ਆਵਾ। 
ਇਕ ਦਿਸ਼ ਪੰਕਤਿ ਮਹਿ ਦਯੋ, ਤਬ ਇਨ ਦਰਸਾਵਾ'। 
ਬਹੁ ਗਿਲਾਨ” ਠਾਨੀ ਰਿਦੈ, ਇਮਿ ਕਰਤਿ ਬਿਚਾਰਾ। 
-ਮੈਂ ਆਮਿਖ ਖਾਯੋ ਨ ਕਬਿ, ਕਰਿ ਅੰਨ` ਅਹਾਰਾ ॥੨੮॥ 
ਪੰਕਤਿ ਮੈਂ ਅਬਿ ਬੈਠਗਾ, ਕਿਮਿ ਹੋਹਿ ਬਚਾਊ। 
ਨਹਿ ਲੇਵੋਂ ਅਪਮਾਨ ਹੀ, ਕਯੋਂ ਬੈਠਯੋ ਆਊਂ। 
ਆਯੋ ਸਤਿਗੁਰ ਕਰਨ ਕੋ, ਬਿਗਰਹਿ ਇਮਿ ਬਾਤੀ। 
ਸਿੱਖਯ ਨ ਕਰਿ ਹੈਂ ਮੋਹਿ ਕੋ, ਮਨ ਹਟਿ ਇਸ ਭਾਂਤੀ” ॥੨੯॥ 
ਅਪਰ ਜਤਨ ਅਬਿ ਕੋ ਨਹੀਂ, ਜੇ ਅੰਤਰਜਾਮੀ। 
ਸੂਪਕਾਰ ਕੋ” ਬਰਜ ਹੈਂ, ਆਪਹਿ ਗੁਰੁ ਸ੍ਰਾਮੀ। 
ਇਕ ਤੋ ਮੇਰੋ ਧਰਮ ਰਹਿ, ਪੁਨ ਹੁਇ ਪਰਤੀਤਾ। 


(ਤੇ) ਕਰਦਾ ਹਾਂ ਅੰਨ ਦਾ ਅਹਾਰ। 

ਨਾ ਲਵਾਂ ਤਾਂ ਅਪਮਾਨ ਹੋਵੇਗਾ, ਮੈਂ ਕਿਉਂ ਆ ਬੈਠਾ (ਪੰਕਤ ਵਿਚ)। (ਅ) ਭਾਵ ਰਸੋਈਏ ਕਹਿਣਗੇ ਕਿ ਜੇ ਇਨ ਲੈਣਾ ਨਹੀਂ ਸੀ 
ਤਾਂ ਪੰਕਤ ਵਿਚ ਆ ਕਿਉਂ ਬੈਠਾ। 

“ਇਸ ਤਰ੍ਹਾਂ ਗੁਰੂ ਜੀ ਦਾ ਮਨ ਪਰੇ ਹਟ ਜਾਏਗਾ। 

'ਰਸੋਈਏ ਨੂੰ। 

ਜਗ ਤੇ ਕਰਹਿਂ ਉਧਾਰ ਮਮ, ਸਰਬੱਗਯ ਪੁਨੀਤਾਂ'- ॥੩੦॥ 
ਇਮਿ ਕੀਨੋ ਸੰਕਲਪ ਕੋ, ਸ਼੍ਰੀ ਗੁਰੁ ਨੈ ਜਾਨਾ। 
ਸੂਪਕਾਰ ਕੋ ਬਰਜਿਓ, ਮੁਖ ਬਾਕ ਬਖਾਨਾ। 
“ਪੰਕਤ ਮਹਿ ਜੋ ਨਵੋਂ ਨਰ, ਤਿਸ ਦੇਹੁ ਅਹਾਰਾ। 
ਆਮਿਖ ਨਾਂਹਿ ਪਰੋਸੀਏ, ਤਿਨ ਧਰਮ ਬਿਚਾਰਾ“” ॥੩੧॥ 
(ਗੁ. ਪੂ. ਸੂ. ਰਾਸਿ ੧ ਅੰਸੂ ੧੫) 
ਏਹ ਸੁਣ ਕੇ ਗੁਰੁ ਅਮਰਦਾਸ ਜੀ ਦਾ ਮਨ ਕੋਇਲ ਦੀ ਤਰ੍ਹਾਂ ਖਿੜ ਗਿਆ ਅਤੇ ਜਾਣ ਲਿਆ ਕਿ ਸੱਚੇ 
ਸਤਿਗੁਰੂ ਹਨ। 
ਗੁਰੂ ਅਮਰਦਾਸ ਜੀ ਦੇ ਮਨ ਵਿੱਚ ਧਾਰਿਆ ਕਿ ਜੇਕਰ ਗੁਰੂ ਜੀ ਮੈਨੂੰ ਆਪਣਾ ਸੀਤ ਪ੍ਰਸ਼ਾਦ ਦੇਣ ਤਾਂ 
ਮੈਂ ਅਨੰਦ ਹੋ ਜਾਵਾਂ। ਸੋ ਗੁਰੂ ਅੰਗਦ ਜੀ ਨੇ ਸਹਿਜ ਸੁਭਾਵ ਪ੍ਰਸ਼ਾਦ ਛਕ ਕੇ ਆਪਣਾ ਜੂਠਾ 
ਥਾਲ ਅਮਰਦਾਸ ਜੀ ਨੂੰ ਦੇ ਦਿਤਾ, ਜਿਸ ਦੇ ਛਕਦਿਆਂ ਹੀ ਗੁਰੂ ਅਮਰਦਾਸ ਜੀ ਦੇ ਕਪਾਟ 
ਖੁੱਲ੍ਹ ਗਏ। ਜਾਣੋ ਮੋਹਣੀ ਮੰਤ੍ਰ ਪੈ ਗਿਆ। ਗੁਰੂ ਅੰਗਦ ਜੀ ਨੇ ਏਨ੍ਹਾਂ ਦਾ ਭਰਮ ਉਠਾਉਣ 
ਵਾਸਤੇ ਗੁਰੂ ਨਾਨਕ ਜੀ ਦਾ ਓਹ ਸ਼ਬਦ ਜੋ ਉਨ੍ਹਾਂ ਕੁਰਖੇਤ੍ਰ ਪਰ ਉਚਾਰਿਆ ਸੀ, ਸੁਣਾ ਕੇ 
ਨਿਰਸੰਸੇ ਕੀਤਾ। 


'ਭਾਵ ਗੁਰੂ ਅੰਗਦ ਜੀ। 
“(ਉਸ ਨੇ ਮਾਸ ਨਾ ਖਾਣਾਂ) ਧਰਮ ਸਮਝਿਆ ਹੈ। 


ਦਮ-ਤੈਂਪ:੦ 00000 ਕਟ 770 $ 060 13870 (ਤਰਕ $6600) 139? 9ਧ੧0/006 ੪. 0ਮਨ 


[6] ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਅਮਰਦਾਸ ਜੀ ਦੀ ਸੇਵਾ 

ਗੁਰੂ ਅਮਰਦਾਸ ਜੀ ਨੇ ਬਯਾਸਾ ਵਿੱਚ ਆਪ ਇਸ਼ਨਾਨ ਕਰਨਾ ਤੇ ਫੇਰ ਲੱਕ ਤਾਈਂ ਜਲ ਵਿੱਚ 
ਜਾ ਕੇ ਗਾਗਰ ਪਾਣੀ ਨਾਲ ਭਰ ਕੇ ਸਿਰ ਉੱਪਰ ਧਰ ਕੇ ਲੈ ਆਉਣੀ। ਬ੍ਰਿਧ ਅਵਸਥਾ ਦੇ 
ਕਾਰਣ ਲੱਕ ਤਾਈਂ ਜਲ ਵਿੱਚੋਂ ਗਾਗਰ ਭਰ ਕੇ ਸਿਰ ਉੱਪਰ ਧਰਦੇ ਸੇ ਤੇ ਰਸਤੇ ਵਿੱਚ ਸਾਹ 
ਲੈਣ ਲਈ ਇੱਕ ਬੁਰਜੀ ਬਣਾਈ ਹੋਈ ਸੀ, ਜਿਸ ਪਰ ਗਾਗਰ ਧਰ ਕੇ ਸਾਹ ਲੈਂਦੇ ਤੇ ਫੇਰ 
ਓਸੇ ਉੱਚੀ ਥਾਉਂ ਤੋਂ ਸੁਖ ਪੂਰਬਕ ਸਿਰ ਪਰ ਧਰ ਕੇ ਲੈ ਆਉਂਦੇ। (ਜੋ ਹੁਣ ਦਮਦਮਾ ਨਾਮ 
ਕਰ ਕੇ ਮਸ਼ੂਹਰ ਹੈ) ਗੁਰੂ ਅੰਗਦ ਜੀ ਨੂੰ ਇਸ਼ਨਾਨ ਕਰਾ ਕੇ ਅਮਰਦਾਸ ਜੀ ਗੁਰੂ ਮੰਤ੍ਰ ਦਾ 
ਅਭਯਾਸ ਤੇ ਗੁਰ ਮੂਰਤਿ ਦਾ ਧਿਆਨ ਕਰਦੇ ਰਹਿੰਦੇ। ਦਿਨ ਚੜ੍ਹੇ ਲੰਗਰ ਦੀ ਟਹਿਲ ਕਰਦੇ, 
ਬਰਤਨ ਮਾਂਜਦੇ, ਝਾੜੂ ਦਿੰਦੇ ਅਰਥਾਤ ਕਿਸੇ ਸਮੇਂ _ਵੇਹਲੇ ਨਾ ਬੈਠਦੇ ਅਤੇ ਪ੍ਰਸ਼ਾਦ ਜੈਸਾ 
ਲੰਗਰ ਦਾ ਮਿਲਦਾ ਓਹੋਂ ਛਕ ਛਡਦੇ। 

ਗੋਇੰਦਵਾਲ ਦਾ ਵੱਸਣਾ 

ਸੰਮਤ ੧੬੦੩ ਬਿਕ੍ਹਮੀ ਨੂੰ ਇੱਕ ਗੋਂਦੇ ਨਾਮ ਮਰਵਾਹੇ ਖੱਤ੍ਰੀ ਨੇ (ਜੋ ਸ਼ਾਹੀ ਕਾਰਦਾਰ ਸੀ) ਗੁਰੂ ਅੰਗਦ 
ਜੀ ਦੇ ਪਾਸ ਆ ਕੇ ਬੇਨਤੀ ਕੀਤੀ ਸੀ, “ਜੀ! ਇੱਕ ਥੇਹ ਸਾਡੇ ਵੱਡਿਆਂ ਦਾ ਹੈ। ਮੈਂ ਓਥੇ 
ਪਿੰਡ ਵਸਾਯਾ ਚਾਹੁੰਦਾ ਹਾਂ ਪਰ ਵੱਸਣਾ ਨਹੀਂ ਮਿਲਦਾ। ਤੁਸੀਂ ਸਹਾਇਤਾ ਕਰੋ, ਤਾਂ ਵੱਸ 
ਜਾਏ। ਅੱਧਾ ਪਿੰਡ ਤੁਹਾਡਾ ਹੋਯਾ, ਜਿਸ ਨੂੰ ਮਰਜ਼ੀ ਹੋਵੇ ਬਸਾਓ। ” 

ਗੁਰੂ ਜੀ ਨੇ ਆਪਣੀ ਛਟੀ ਦੇ ਕੇ ਗੁਰੂ ਅਮਰਦਾਸ ਜੀ ਨੂੰ ਗੋਇੰਦੇ ਮੱਲ ਨਾਲ ਭੇਜ ਕੇ ਹੁਕਮ ਦਿੱਤਾ, 
“ਜਿੱਥੋਂ ਤੱਕ ਇਹ ਸਾਡੀ ਛਟੀ ਅਮਰਦਾਸ ਜੀ ਦੇ ਹੱਥੋਂ ਫਿਰ ਜਾਊ ਓਥੋਂ ਤੱਕ ਪਿੰਡ ਦੀ ਜੂਹ 
ਵਿੱਚ ਕੋਈ ਵਿਰਧੀ ਨਾ ਰਹੂ। ” ਸੋ ਓਹੋ ਹੋਈ। ਜਿੱਥੋਂ ਤੱਕ ਗੁਰੂ ਅਮਰਦਾਸ ਜੀ ਗੁਰੂ ਜੀ ਦੀ 
ਛਟੀ ਫੇਰ ਆਏ, ਓਥੋਂ ਤੱਕ ਪਿੰਡ ਵੱਸ ਗਿਆ। ਫੇਰ ਗੁਰੂ ਅੰਗਦ ਜੀ ਨੇ ਗੁਰੂ ਅਮਰਦਾਸ ਜੀ 
ਦੇ ਪੁੱਤ ਮੋਹਣ, ਮੋਹਰੀ ਆਦਿਕ ਹੋਰ ਭਾਈ ਭਤੀਜੇ ਭੀ ਬਾਸਰਕੇ ਪਿੰਡ ਤੋ ਬੁਲਾ ਕੇ ਓਥੇ 
ਵਸਾ ਦਿੱਤੇ। 

ਜਦ ਗੁਰੂ ਨਾਨਕ ਜੀ ਨੇ ਗੁਰੂ ਅੰਗਦ ਜੀ ਨੂੰ ਗੁਰਿਆਈ ਦਿੱਤੀ ਸੀ ਤਦੋਂ ਸਿਰੀ ਚੰਦ ਨੇ ਕ੍ਰੋਧ ਕਰ ਕੇ 
ਏਹ ਸਰਾਪ ਦਿੱਤਾ ਸੀ ਕਿ ਦੇਖ ਭਾਈ ਕੋਹੜੀ ਕਿਰਾੜ ਸਾਡੀ ਗੁਰਿਆਈ ਲੈ ਗਿਆ। ਭਾਵੇਂ 
ਇਹ ਸਰਾਪ ਸ੍ਰੀ ਚੰਦ ਜੀ ਨੇ ਬੇਸਮਝੀ ਨਾਲ ਅਜੋਗ ਹੀ ਦਿੱਤਾ ਸੀ, ਪਰ ਗੁਰੂ ਅੰਗਦ ਜੀ ਨੇ 
ਆਪਣੇ ਗੁਰੂ ਦੇ ਪੁੱਤੂ ਦਾ ਬਚਨ ਸਫ਼ਲਾ ਕਰਨ ਲਈ ਆਪਣੇ ਚਰਨ ਦੇ ਇੱਕ ਅੰਗੂਠੇ ਉੱਤੇ 
ਉਸ ਮਰਜ਼ ਨੂੰ ਧਾਰਨ ਕਰ ਰੱਖਯਾ ਸੀ ਜਿਸ ਦੀ ਜਲਣਤਾ ਅਜੇਹੀ ਡਾਢੀ ਪੀੜਾ ਦੇ ਰਹੀ ਸੀ 
ਜੋ ਨੀਂਦ ਨਹੀਂ ਪੈਂਦੀ ਸੀ। ਸੋ ਜਦ ਤੱਕ ਗੁਰੂ ਅਮਰਦਾਸ ਜੀ ਆਪਣੇ ਮੂੰਹ ਵਿੱਚ ਅੰਗੂਠਾ ਲੈ 
ਕੇ ਬੈਠੇ ਰਹਿੰਦੇ ਓਤਨਾ ਚਿਰ ਨੀਂਦ ਆਉਂਦੀ। ਜਦ ਓਸ ਵਿੱਚੋਂ ਪਾਕ ਨਿੱਕਲ ਜਾਂਦੀ ਤਾਂ ਕੋਈ 
ਚਿਰ ਆਰਾਮ ਭੀ ਰਹਿੰਦਾ। ਇੱਕ ਦਿਨ ਓਸ ਪਾਕ ਦਾ ਦਾਗ਼ ਜਾਮੇ ਨੂੰ ਲੱਗਾ ਹੋਜਾ ਦੇਖ ਕੇ 
ਗੁਰੂ ਅਮਰਦਾਸ ਜੀ ਧੋਣ ਲੱਗੇ ਤਾਂ ਦਾਗ਼ ਉੱਤਰੇ ਨਹੀਂ, ਜਿਸ ਨੂੰ ਏਨ੍ਹਾਂ ਨੇ ਦੰਦਾਂ ਨਾਲ ਚੂਸ ਕੇ 
ਲਾਹਿਆ। 

ਸੰਮਤ ੧੬੦੬ ਬਿਕ੍ਰਮੀ ਨੂੰ ਇੱਕ ਸੰਤ ਮੰਡਲੀ ਗੁਰੂ ਅੰਗਦ ਜੀ ਦੇ ਦਰਸ਼ਨ ਕਰਨ ਆਈ ਤੇ ਗੁਰੂ ਜੀ 
ਦੇ ਨੇਕ ਸੁਭਾਵ ਤੇ ਆਚਰਣ ਦੇਖ ਕੇ ਮੰਡਲੀ ਦੇ ਸਾਧੂ ਬਹੁਤ ਖ਼ੁਸ਼ ਹੋਏ। ਗੁਰੂ ਅਮਰਦਾਸ ਜੀ 
ਦੀ ਸੇਵਾ ਸੁਧਾ ਵੇਖ ਕੇ ਉਨ੍ਹਾਂ ਵਿੱਚੋਂ ਇੱਕ ਨੇ ਆਖਿਆ, “ਜੇ ਅੰਮ੍ਰਿਤੀ ਬੂਟੀ ਹੱਥ ਆਵੇ ਤਾਂ 
ਏਹ ਮਰਜ਼ ਹਟ ਜਾਏ। ” ਗੁਰੂ ਅਮਰਦਾਸ ਜੀ ਓਸ ਸਾਧ ਨੂੰ ਨਾਲ ਲੈ ਕੇ ਬੂਟੀ ਖੋਜਣ ਚਲੇ 
ਗਏ। ਬਹੁਤ ਜੰਗਲ ਪਹਾੜ ਨਦੀਆਂ ਦੇ ਕਿਨਾਰੇ ਢੂੰਡੇ ਪਰ ਕਿਤੋਂ ਨਾ ਲੱਭੀ। ਓੜਕ ਜਦ ਓਸ 
ਢਾਬ ਕਿਨਾਰੇ ਆਏ, ਜਿਥੇ ਹੁਣ (ਅੰਮ੍ਰਿਤਸਰ ਵਾਲੀ ਥਾਂ ਤੋਂ ਅਮਰ ਬੂਟੀ ਮਿਲੀ) ਅੰਮ੍ਰਿਤਸਰ ਤੀਰਥ ਹੈ, 
ਤਾਂ ਓਥੋਂ ਅਮਰ ਬੂਟੀ ਲੱਭ ਪਈ। ਸੰਤ ਬੜੇ ਖ਼ੁਸ਼ੀ ਹੋਏ। ਜਦ ਓਹ ਰਗੜ ਕੇ ਗੁਰੂ ਅੰਗਦ ਜੀ 
ਦੇ ਚਰਨਾਂ ਨੂੰ ਲਾਈ ਤਾਂ ਤੁਰਤ ਪੀੜਾ ਦਾ ਆਰਾਮ ਹੋ ਗਿਆ। 

[8] ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਅਮਰਦਾਸ ਜੀ ਨੂੰ ਗੱਦੀ ਮਿਲਣੀ 

ਗੁਰੂ ਅੰਗਦ ਜੀ ਤਾਂ ਗੁਰੂ ਅਮਰਦਾਸ ਜੀ ਉੱਪਰ ਪਹਿਲੇ ਹੀ ਸਰਬ ਪ੍ਰਕਾਰ ਖ਼ੁਸ਼ੀ ਸੇ। ਫੇਰ ਇੱਕ ਦਿਨ 
ਪੋਹ ਮਾਘ ਦੇ ਮਹੀਨੇ ਡਾਢੀ ਤੇਜ਼ ਬਰਖਾ ਤੇ ਪੌਣ ਵਿੱਚ ਗੁਰੂ ਅਮਰਦਾਸ ਜੀ (ਕਸਵੱਟੀ) ਜਦ 
ਜਲ ਦੀ ਭਰੀ ਹੋਈ ਗਾਗਰ ਬਿਆਸਾ ਤੋਂ ਲੈ ਕੇ ਆਏ ਤਾਂ ਰਾਹ ਵਿੱਚ ਪਿੰਡ ਦੇ ਪਾਸ ਇੱਕ 
ਜੁਲਾਹੇ ਦੀ ਮਾਣੀ ਖਿੱਚਣ ਵਾਲੀ ਕਿੱਲੀ ਸੀ, ਓਸ ਨਾਲ ਅੜ ਕੇ ਡਿੱਗ ਪਏ ਪਰੰਤੂ ਜਲ ਨਾ 
ਡੁੱਲ੍ਹਣ ਦਿੱਤਾ। ਜਦ ਗੁਰੂ ਜੀ ਇਸ ਪ੍ਰਕਾਰ ਡਿੱਗੇ ਤਾਂ ਬੜੇ ਖੜਾਕ ਹੋਣ ਦੀ ਆਵਾਜ਼ ਸੁਣ ਕੇ 
ਜੁਲਾਹੇ ਨੇ ਜੁਲਾਹੀ ਨੂੰ ਪੁਛਿਆ, “ਏਹ ਖੜਾਕ ਕੇਹਾ ਹੈ?” ਓਸ ਨੇ ਆਖਿਆ, “ਹੋਵੇਗਾ 
ਅਮਰੂ ਨਿਥਾਵਾਂ, ਨਿਮਾਣਾ, ਗੁਰੂ ਅੰਗਦ ਜੀ ਦਾ ਰੋਟੀਆ ਚਾਕਰ; ਜਿਸ ਨੂੰ ਨਾ ਦਿਨੇ ਆਰਾਮ 
ਹੈ ਨਾ ਰਾਤ। ਹੋਰ ਐਸ ਵੇਲੇ ਭਲਾ ਕੌਣ ਘਰ ਥੀਂ ਨਿੱਕਲਦਾ ਹੈ?” ਇਸ ਪ੍ਰਕਾਰ ਦੀਆਂ ਤਾਨ੍ਹੇ 
ਵਾਲੀਆਂ ਗੱਲਾਂ ਸੁਣ ਕੇ ਗੁਰੂ ਅਮਰਦਾਸ ਜੀ ਨੇ ਓਸੇ ਵੇਲੇ ਐਉਂ ਕਰ ਦਿੱਤੀਆਂ ਜਿਕੂੰ ਕਦੀ 
ਸੁਣੀਆਂ ਹੀ ਨਹੀਂ ਅਤੇ ਓਸੇ ਤਰ੍ਹਾਂ ਗਾਗਰ ਲੈ ਕੇ ਗੁਰੂ ਅੰਗਦ ਜੀ ਦਾ ਅਸ਼ਨਾਨ ਆ ਕਰਾਯਾ। 

ਜਦ ਦਿਨ ਚੜ੍ਹਿਆ ਤਾਂ ਗੁਰੂ ਅੰਗਦ ਜੀ ਨੇ ਸਭਾ ਲਗਾ ਕੇ ਗੁਰੂ ਅਮਰਦਾਸ ਜੀ ਨੂੰ ਪੁੱਛਿਆ ““ਪੁਰਖਾ ! 
ਦੱਸ ਖਾਂ ਰਾਤੀਂ ਜੁਲਾਹੇ ਜੁਲਾਹੀ ਨੇ ਕੀ ਆਖ਼ਕਾ ਸੀ?” ਗੁਰੂ ਅਮਰਦਾਸ ਜੀ ਨੇ ਹੱਥ ਜੋੜ ਕੇ 
ਆਖਜਯਾ, “ਮਹਾਰਾਜ! ਆਪ ਘਟ ਘਟ ਦੀ ਜਾਨਣ ਵਾਲੇ ਹੋ ਆਪ ਤੋਂ ਕੁਛ ਗੁੱਝਾ ਨਹੀਂ। ” 
ਤਦ ਗੁਰੂ ਅੰਗਦ ਜੀ ਨੇ ਸਾਰੀ ਸੰਗਤ ਨੂੰ ਜੁਲਾਹੀ ਵਾਲਾ ਪ੍ਰਸੰਗ ਸੁਣਾ ਕੇ ਗੁਰੂ ਅਮਰਦਾਸ ਜੀ 
ਨੂੰ ਬੁੱਕਲ ਵਿੱਚ ਲੈ ਕੇ ਏਹ ਵਰ ਦਿੱਤੇ, ਅਮਰਦਾਸ (ਪਾ: ੨ ਨੂੰ ਗੁਰਤਾ ਪ੍ਰਾਪਤ ਹੋਣੀ) “ਨਿਮਾਣਿਆਂ 
ਦਾ ਮਾਣ” “ਨਿਥਾਵਿਆਂ ਦਾ ਥਾਉ” “ਨਿਓਟਿਆਂ ਦੀ ਓਟ?” “ਨਿਧਰਿਆਂ ਦੀ ਧਰਿ? 
“ਨਿਆਸਰਿਆਂ ਦਾ ਆਸਰਾ” “ਗਈ ਬਹੋੜ ” “ਬੰਦੀ ਛੋੜ” ਹੋਵੇਗਾ ਤੇ ਫੇਰ ਓਸੇ ਘੜੀ ਗੁਰੂ 
ਅਮਰਦਾਸ ਜੀ ਨੂੰ ਨਵੀਂ ਪੌਸ਼ਾਕ ਪਹਿਨਾ ਕੇ ਗੱਦੀ ਪਰ ਬੈਠਾ ਦਿੱਤਾ ਅਤੇ ੧ ਮਾਘ ਸੰਮਤ 
੧੬੦੯ ਬਿਕ੍ਹਮੀ ਨੂੰ ਬਾਬੇ ਬੁੱਢੇ ਜੀ ਦੇ ਹੱਥੋਂ ਗੁਰਿਆਈ ਦਾ ਤਿਲਕ ਦਿਵਾਕਰ ਪੰਜ ਪੈਸੇ ਇੱਕ 
ਨਾਲੀਏਰ ਅੱਗੇ ਰੱਖ ਕੇ ਗੁਰੂ ਜੀ ਨੇ ਮੱਥਾ ਟੇਕ ਦਿੱਤਾ ਤੇ ਸਭ ਸੰਗਤ ਤੋਂ ਟਿਕਾ ਦਿੱਤਾ। 

ਗੁਰੂ ਅੰਗਦ ਜੀ ਦੇ ਇੱਕ ਪੁੱਤਰ ਦਾਸੂ ਜੀ ਨੇ ਤਾਂ ਮੱਥਾ ਟੇਕ ਦਿੱਤਾ ਪਰ ਦੂਜੇ ਦਾਤੂ ਜੀ ਸਗੋਂ ਕ੍ਰੋਧਿਤ ਹੋ 
ਕੇ ਗਾਲੀਆਂ ਦਿੰਦੇ ਹੋਏ ਆਪਣੇ ਘਰ ਨੂੰ ਚਲੇ ਗਏ। ਗੁਰੂ ਅੰਗਦ ਜੀ ਨੇ ਬਚਨ ਕੀਤਾ ਅੱਜ 
ਤੋਂ ਜੋ ਕੋਈ ਅਮਰ ਦੇਵ ਜੀ ਨੂੰ ਮੇਰਾ ਸਰੂਪ ਕਰ ਕੇ ਮੰਨੇਗਾ ਸੋ ਨਿਹਾਲ ਹੋਵੇਗਾ। 

ਏਥੇ ਏਹ ਭੀ ਦੱਸ ਦੇਣਾ ਜ਼ਰੂਰੀ ਹੈ ਕਿ ਗੁਰੂ ਅੰਗਦ ਜੀ ਬਰਸ ਪਿੱਛੋਂ ਜਦ ਹੋਰਨਾਂ ਸਿੱਖਾਂ ਸੇਵਕਾਂ ਨੂੰ 
ਰੁਜ਼ੀਨਾ ਪੁਸ਼ਾਕੀਆਂ ਦਿੰਦੇ ਹੁੰਦੇ ਸੇ ਤਾਂ ਗੁਰੂ ਅਮਰਦਾਸ ਜੀ ਨੂੰ ਭੀ ਇੱਕ ਚਾਦਰ, ਇੱਕ 
ਰੁਮਾਲ, ਇੱਕ ਦਸਤਾਰਾ, ਆਪਣਾ ਉਤਾਰ ਦੇ ਛੱਡਦੇ। ਗੁਰੂ ਅਮਰਦਾਸ ਜੀ ਦਸਤਾਰਾ ਤਾਂ 
ਸਿਰ ਬੰਨ੍ਹ ਛੱਡਦੇ ਤੇ ਤੀਸਰੇ ਬਰਸ ਜੋ ਇੱਕ ਕੰਬਲੀ ਮਿਲਦੀ ਓਸੇ ਵਿੱਚ ਗੁਜ਼ਾਰਾ ਕਰਦੇ 
ਰਹਿੰਦੇ, ਸੋ ਗੱਦੀ ਦੇਣ ਸਮੇਂ ਜਦ ਉਹ ਮੁੰਡਾਸਾ ਸਿਰ ਉਤੋਂ ਉਤਾਰਿਆ ਤਾਂ ਛੀ ਸੇਰ ਪੱਕੇ 
ਲਾਹੌਰੀ ਤੋਲ ਦਾ ਹੋਯਾ, ਜਿਸ ਨੂੰ ਵੇਖ ਕੇ ਗੁਰੂ ਜੀ ਨੇ ਏਹ ਵਰ ਦਿੱਤਾ ਕਿ ਇਹ “ਵੱਡਾ ਭਾਰਾ 
ਗੁਰੂ ਹੋਵੇਗਾ। ” 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [9] 


ਗੁਰੂ ਅਮਰਦਾਸ ਜੀ ਦਾ ਆਚਰਨ 


ਜਦ ਏਨ੍ਹਾਂ ਨੂੰ ਗੱਦੀ ਹੋਈ ਤਾਂ ਏਨ੍ਹਾਂ ਨਾਲ ਗੁਰੂ ਅੰਗਦ ਜੀ ਦੇ ਪੁੱਤਰ ਦਾਸੂ, ਦਾੜੂ ਜੀ ਬਾਤ ਬਿਵਾਦ 


ਰੱਖਣ ਲਗੇ। ਤਦ ਗੁਰੂ ਅੰਗਦ ਜੀ ਨੇ ਗੁਰੂ ਅਮਰਦਾਸ ਜੀ ਨੂੰ ਗੋਇੰਦਵਾਲ ਭੇਜ ਦਿੱਤਾ। ਪਰ 
ਫੇਰ ਭੀ ਜਦੋਂ ਤੱਕ ਗੁਰੂ ਅੰਗਦ ਜੀ ਨੇ ਚੋਲਾ ਨਾ ਛੱਡਿਆ ਤਦ ਤੱਕ ਰੋਜ਼ ਅੰਮ੍ਰਿਤ ਵੇਲੇ 
ਦਰਸ਼ਨ ਕਰ ਕੇ ਫੇਰ ਗੋਇੰਦਵਾਲ ਆ ਜਾਂਦੇ ਰਹੇ। 


ਗੁਰੂ ਅਮਰਦਾਸ ਜੀ ਨਿੱਤ ਅੰਮ੍ਰਿਤ ਵੇਲੇ ਡੇਢ ਪਹਿਰ ਦੇ ਤੜਕੇ ਜਾਗਦੇ। ਸਾਧ ਸੰਗਤ ਨੂੰ ਭੀ ਓਸੇ ਵੇਲੇ 


ਜਾਗ ਕਰ ਕੇ ਇਸਨਾਨ ਤੇ ਨਾਮ ਜਪਣ ਦਾ ਹੁਕਮ ਦੇ ਰੱਖਿਆ ਸੀ, ਅਤੇ ਆਪ ਗੁਰੂ ਜੀ ਸੋਚ 
ਇਸ਼ਨਾਨ ਬਿਆਸਾ ਦੇ ਜਲ ਨਾਲ ਕਰਦੇ। (ਜੋ ਭਾਈ ਭਾਨਾ ਜ਼ਿਮੀਦਾਰ ਸਿੱਖ ਨੇਮ ਨਾਲ 
ਲਿਆਯਾ ਕਰਦਾ ਸੀ) ਓਹ ਜਲ ਤੱਤਾ ਕਰਾ ਕੇ ਇਸ਼ਨਾਨ ਕਰ ਕੇ ਪਾਰਬ੍ਰਹਮ ਦੇ ਧਯਾਨ ਵਿੱਚ 
ਜੁੜ ਜਾਂਦੇ। ਪਹੁ ਫੁੱਟੀ ਤੋਂ ਸੁਫ਼ੈਦ ਪੁਸ਼ਾਕਾ ਪਹਿਨ ਕੇ ਸਿੰਘਾਸਨ ਉੱਤੇ ਆ ਬੈਠਦੇ। ਭਾਈ 
ਸਾਦੂ ਬਾਦੂ ਕੀਰਤਨ ਕਰਦੇ ਤੇ ਗੁਰੂ ਜੀ ਸਿੱਖਾਂ ਨੂੰ ਦਰਸ਼ਨ ਉਪਦੇਸ਼ ਦੇ ਕੇ ਨਿਹਾਲ ਕਰਦੇ। 


ਏਨ੍ਹਾਂ ਗੁਰੂ ਸਾਹਿਬਾਂ ਦਾ ਸੁਭਾਵ ਸੀ ਕਿ ਪ੍ਰੇਮੀ, ਭਗਤ ਸਿੱਖ ਸਾਧ ਨਾਲ ਬਹੁਤ ਪਿਆਰ ਤੇ ਪ੍ਰਮਾਰਥ ਦੇ 


ਬਚਨ ਕਰਦੇ ਤੇ ਸ਼ਬਦ ਉਚਾਰ ਕੇ ਸੁਣਾਉਂਦੇ ਰਹਿੰਦੇ ਤੇ ਧਨ ਵਾਲੇ ਸੰਸਾਰੀ ਵਿਹਾਰੀ ਸਿੱਖ 
ਨਾਲ ਘੱਟ ਪ੍ਰੇਮ ਰੱਖਦੇ। ਏਨ੍ਹਾਂ ਦਾ ਏਹ ਭੀ ਹੁਕਮ ਸੀ ਕਿ ਹਰ ਕੋਈ ਪਹਿਲੇ ਲੰਗਰੋਂ' ਪ੍ਰਸ਼ਾਦ 
ਛਕੇ ਫੇਰ ਆ ਕੇ ਦਰਸ਼ਨ ਦੇਵੇ। ਬਿਨਾਂ ਪ੍ਰਸ਼ਾਦ ਛਕੇ ਦੇ ਕਿਸੇ ਦਾ ਦਰਸ਼ਨ ਨਹੀਂ ਕਰਦੇ ਸੇ, 
ਭਾਵੇਂ ਬਾਦਸ਼ਾਹ ਕਯੋਂ ਨਾ ਹੋਵੇ। ਉਦਾਰ ਤੇ ਤਿਆਗੀ ਐਡੇ ਸੇ ਕਿ ਜੋ ਰੋਜ਼ ਦੀ ਆਮਦਨੀ ਹੁੰਦੀ 
ਸਭ ਰਾਤ ਨੂੰ ਮੁਕਾ ਕੇ ਬਿਰਾਜਦੇ। ਅਕਾਲ ਪੁਰਖ ਤੇ ਆਪਨੀ ਪਰਾਰਬਧ ਉੱਪਰ ਐਡਾ ਭਰੋਸਾ 
ਸੀ ਕਿ ਰਾਤ ਨੂੰ ਪਾਣੀ ਦੇ ਘੜੇ ਭੀ ਮੂਧੇ ਮਰਵਾ ਛੱਡਦੇ ਅਤੇ ਨਾ ਹੀ ਕੋਈ ਚੀਜ਼ ਖਾਣ ਪੀਣ 
ਦੀ ਭੰਡਾਰੇ ਵਿੱਚ ਰਹਿਣ ਦਿੰਦੇ। ਤਤਿਖਯਾ ਏਤਨੀ ਸੀ ਕਿ ਇੱਕ ਕੰਧ ਵਿੱਚ ਕਿੱਲੀ ਗੱਡ ਰੱਖੀ 
ਸੀ। ਓਸ ਨੂੰ ਫੜ ਕੇ ਸਾਰਾ ਦਿਨ ਜਪ ਕਰਦੇ। ਪਲੰਘ ਉੱਤੇ ਪਿੱਠ ਲਾ ਕੇ ਕਦੀ ਨਹੀਂ ਸੁਤੇ। 
ਲੰਗਰ ਵਿੱਚ ਭੋਜਨ ਬਹੁਤ ਹੱਛਾ ਬਣਵਾਉਂਦੇ। ਸਭ ਨੂੰ ਇਕੋ ਜਿਹਾ ਦਿਵਾਉਂਦੇ। ਆਪ ਕੇਵਲ 
ਅਲੂਣਾ ਓਗਰਾਂ` ਤੇ ਇੱਕ ਪਾਈਆ ਦੁੱਧ ਛਕਦੇ ਸੇ। 


`ਭੂੰਨੀ ਹੋਈ ਕਣਕ ਦਾ ਦਲੀਆ ਘਿਓ ਮਿੱਠਾ ਪਾ ਕੇ ਰਿੰਨ੍ਹਣ ਨੂੰ ਓਗਰਾ ਆਖਦੇ ਹਨ। ਜੋਗਾਭਜਾਸ ਕਰਨ ਵਾਲੇ ਸੰਤ ਲੋਕ ਸਭ ਏਹੋ 


ਛਕਦੇ ਹਨ। 


!ਆਮਮ-ਤੈਂਪ:੦॥ 50000 ਕਟ 77016 060 13870 (ਭਰਹਯ $6/00) 128? 9ਧ੧0/006 ੪. 0ਮਨ 


[10] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਾਉਣ ਮੱਲ ਦਾ ਪ੍ਰਸੰਗ 

ਗੁਰੂ ਸਾਹਿਬ ਦੀ ਸੋਭਾ ਸੁਣ ਸੁਣ ਕੇ ਸਿੱਖ ਸੰਗਤ ਅਤੇ ਦੂਸਰੇ ਪੰਥਾਂ ਭੇਖਾਂ ਦੇ ਹਿੰਦੂ ਮੁਸਲਮਾਨ ਫ਼ਕੀਰ 
ਸਤਸੰਗ ਕਰਨ ਵਾਸਤੇ ਆ ਕੇ ਬਹੁਤ ਟਿਕੇ ਰਹਿੰਦੇ। ਮਾਘ ਸੰਮਤ ੧੬੧੨ ਬਿਕ੍ਰਮੀ ਨੂੰ ਭਾਈ 
ਬੱਲੂ ਨਾਈ ਸਿੱਖ ਨੇ (ਜੋ ਹਰ ਵੇਲੇ ਹਜ਼ੂਰੀ ਟਹਿਲ ਵਿੱਚ ਰਿਹਾ ਕਰਦਾ ਸੀ) ਸਿੱਖਾਂ ਸਾਧਾਂ ਨੂੰ 
ਮਕਾਨਾਂ ਤੋਂ ਬਿਨਾਂ ਔਖੇ ਹੁੰਦੇ ਦੇਖ ਕੇ ਅਰਜ਼ ਕੀਤੀ, “ਮਹਾਰਾਜ ! ਮਕਾਨਾਂ ਤੋਂ ਬਿਨਾਂ ਸੰਗਤ 
ਔਖੀ ਰਹਿੰਦੀ ਹੈ।” ਏਹ ਸੁਣ ਕੇ ਗੁਰੂ ਜੀ ਨੇ ਆਪਣੇ ਭਤੀਜੇ ਸਾਉਣ ਮੱਲ ਨੂੰ ਹੁਕਮ ਦਿੱਤਾ 
ਕਿ ਤੂੰ ਹਰੀ ਪੁਰ ਕਾਂਗੜੇ ਵੰਨੀ ਜਾਹ। ਲਕੜੀ ਦੇ ਬੇੜੇ ਬੰਧਵਾ ਬੰਧਵਾ ਕੇ ਭੇਜ। ਓਸ ਨੇ 
ਪ੍ਰਾਰਥਨਾ ਕੀਤੀ, “ਮਹਾਰਾਜ ! ਪਹਾੜੀ ਲੋਗ ਬਡੇ ਖ਼ਰਾਬ ਤੋਤੇ ਚਸ਼ਮ ਹਨ। ਰੁਪਯੇ ਯਾ 
ਕਰਾਮਾਤ ਦੇਈਏ ਤਾਂ ਦਾਸ ਬਣਦੇ ਹਨ। ” ਗੁਰੂ ਜੀ ਨੇ ਆਪਣੇ ਹੱਥ ਦਾ ਰੁਮਾਲ ਸਾਉਣ ਮਲ 
ਨੂੰ ਦੇ ਕੇ ਬਚਨ ਕੀਤਾ ਕਿ ਜੋ ਕੁਛ ਤੇਰੀ ਇੱਛਯਾ ਹੋਊ ਸਭ ਏਸ ਤੋਂ ਪੂਰੀ ਹੋ ਜਾਊ। ਜਾਂ 
ਬਚਨ ਮੰਨ ਕੇ ਸਾਉਣ ਮੱਲ ਤਯਾਰ ਹੋਯਾ ਤਾਂ ਓਸ ਦੀ ਮਾਈ ਨੇ ਆ ਕੇ ਗੁਰੂ ਜੀ ਅੱਗੇ ਬੇਨਤੀ 
ਕੀਤੀ, “ਜੀ ਸੱਚੇ ਪਾਤਸ਼ਾਹ ! ਪਹਾੜ ਵਿੱਚ ਜਾਦੂ ਟੂਣੇ ਤੇ ਡਾਇਣਾਂ ਬਹੁਤ ਹਨ। ਮੇਚਾ ਪੁੱਤ 
ਉਨ੍ਹਾਂ ਕਦੋਂ ਛੱਡਯਾ?”” ਗੁਰੂ ਜੀ ਨੇ ਆਖਯਾ, “ਤੇਰੇ ਪੁੱਤ ਦਾ ਗੁਰ ਰਾਖਾ ਹੈ। ਤੂੰ ਫ਼ਿਕਰ ਨਾ 
ਕਰ ਏਹ ਸਭ ਨੂੰ ਜਿੱਤ ਲਏਗਾ ਤੇ ਪਹਾੜੀ ਦਾ ਪੀਰ ਸਦਾਵੇਗਾ। ” ਏਹ ਵਰ ਸੁਣ ਕੇ ਸਾਉਣ 
ਮੱਲ, ਧਰਮੇ ਤਕਿਆਰ ਖਤ੍ਰੀ ਆਦਿਕ ਪੰਜਾਂ ਸਿੱਖਾਂ ਸਮੇਤ (ਜਿਨ੍ਹਾਂ ਨੂੰ ਗੁਰੂ ਜੀ ਨੇ ਓਸ ਦੇ 

ਨਾਲ ਭੇਜਿਆ ਸੀ) ਕਾਂਗੜੇ ਦੇ ਜ਼ਿਲੇ ਵਿੱਚ ਹਰੀ ਪੁਰ ਜਾ ਰਿਹਾ। 
ਰਾਜਾ ਹਰੀ ਪੁਰ ਵਾਲਾ ਬੈਰਾਗੀ ਫ਼ਕੀਰਾਂ ਦਾ ਸੇਵਕ ਸੀ। ਉਨ੍ਹਾਂ ਦੇ ਹੁਕਮ ਅਨੁਸਾਰ ਇਕਾਦਸੀ ਦਾ ਬ੍ਰਤ 
ਆਪ ਰੱਖਦਾ ਤੇ ਪੂਜਾ ਤੋਂ ਰਖਵਾਉਂਦਾ ਸੀ। ਬੁਤ ਵਾਲੇ ਦਿਨ ਕਿਸੇ ਦੇ ਘਰ ਅੱਗ ਨਹੀਂ ਬਾਲੀ 
ਜਾਂਦੀ ਸੀ ਤੇ ਸਭ ਨੂੰ ਜ਼ੋਰ ਨਾਲ ਨਿਰਾਹਾਰ ਬ੍ਰਤ ਰਖਾਯਾ ਜਾਂਦਾ। ਓਸ ਦਿਨ ਭਾਈ ਸਾਉਣ 
ਮੱਲ ਨੇ ਲੰਗਰ ਚੜ੍ਹਾ ਦਿੱਤਾ। ਧੂਆਂ ਦੇਖ ਕੇ ਕੁਤਵਾਲ ਆਯਾ। ਅੱਗੇ ਕਈ ਫ਼ਕੀਰ, ਗ਼ਰੀਬ 
ਸਾਧੂ ਜੋ ਪ੍ਰਸ਼ਾਦ ਛਕ ਰਹੇ ਸੇ, ਸਭ ਨੂੰ ਫੜ ਕੇ ਰਾਜਾ ਪਾਸ ਲੈ ਗਿਆ। ਰਾਜੇ ਨੇ ਆਖਿਆ, 
“ਤੁਸਾਂ ਮੇਰੇ ਰਾਜ ਵਿੱਚ ਆ ਕੇ ਏਕਾਦਸੀ ਦੇ ਬੂਤ ਨੇਮ ਕਰਨ ਦੀ ਥਾਂ ਅੰਨ ਕਿਉ ਖਾਧਾ?” 

ਭਾਈ ਸਾਉਣ ਮੱਲ ਨੇ ਆਖਿਆ, “ਸਾਡੇ ਗੁਰੂ ਜੀ ਦਾ ਹੁਕਮ ਹੈ: 

ਖਾਣਾ ਪੀਣਾ ਪਵਿਤ੍ਰ ਹੈ ਦਿਤੋਨੁ ਰਿਜਕੁ ਸੰਬਾਹਿ ॥ 

(ਵਾਰ-ਆਸਾ, ਮ੩ ੧ - ੪੭੨) 


ਪਰਮੇਸ਼ਰ ਨੇ ਰਿਜਕ ਛਕਣ ਵਾਸਤੇ ਬਣਾਯਾ ਹੈ। ਤੁਸੀਂ ਤਾਂ ਪੰਦੀਂ ਦਿਨੀ ਇੱਕ ਬਰਤ ਰੱਖਦੇ ਹੋਤੇ 
ਥੋੜ੍ਹਾ ਸੌਣਾ, ਪਰ ਤਨ, ਪਰ ਧਨ, ਪਰਨਿੰਦਾ ਦਾ ਤਿਆਗ ਕਰਨਾ; ਏਹ ਸਦੀਵ ਸੱਚਾ ਬਰਤ 
ਅਸੀਂ ਰੱਖਦੇ ਹਾਂ। ਤੁਹਾਨੂੰ ਭੀ ਏਹੋ ਬਰਤ ਰੱਖਣਾ ਚਾਹੀਦਾ ਹੈ। ” 

ਰਾਜੇ ਦੇ ਗੁਰੂ ਬੈਰਾਗੀ ਨੇ ਰਾਜਾ ਨੂੰ ਆਖਿਆ, “ਏਹ ਹੁਕਮ ਨਹੀਂ ਮੰਨਦੇ ਕੈਦ ਦੀ ਲਾਇਕ ਹਨ। ” 
ਰਾਜੇ ਨੇ ਏਨ੍ਹਾਂ ਨੂੰ ਕੈਦ ਵਿੱਚ ਭੇਜ ਦਿੱਤਾ। ਦ੍ਰਾਦਸ਼ੀ ਵਾਲੇ ਦਿਨ ਬ੍ਰਤ ਖੋਲ੍ਹਿਆ ਤਾਂ ਰਾਜੇ ਦਾ ਜੋ 
ਇਕੋ ਇੱਕ ਪੁੱਤ ਸੀ ਓਹ ਅਧਕ ਪ੍ਰਸ਼ਾਦ ਛਕਣੇ ਤੋਂ ਹੈਜਾ ਹੋ ਕੇ ਮਰ ਗਿਆ। ਰਾਜਾ ਰਾਣੀ, 
ਮੰਤ੍ਰੀ, ਪਰਜਾ ਸਭ ਰੋਣ ਪਿੱਟਨ ਲੱਗੇ ਤਾਂ ਇੱਕ “ਨਕੋਦਰ” ਨਾਮ ਬ੍ਰਾਹਮਣ ਬਡਾ ਪੰਡਤ 
ਜੋਤਸ਼ੀ, ਓਥੇ ਜੋ ਗੁਰੂ ਕੇ ਪ੍ਰਤਾਪ ਨੂੰ ਜਾਣਦਾ ਸੀ; ਓਸ ਨੇ ਰਾਜੇ ਨੂੰ ਆਖਯਾ, “ਸਿੱਖਾਂ ਨੂੰ 
ਤੁਸਾਂ ਬਿਨਾਂ ਕਾਰਣ ਬੰਨ੍ਹ ਰੱਖਯਾ ਹੈ। ਓਹਨਾਂ ਦੇ ਸਰਾਪ ਨੇ ਇਹ ਦੁਖ ਤੁਸਾਨੂੰ ਦਿੱਤਾ ਹੈ। ਉਨ੍ਹਾਂ 
ਦੀ ਖ਼ੁਸ਼ੀ ਲਓ ਤਾਂ ਸ਼ਾਇਦ ਤੁਹਾਡਾ ਪੁੱਤਰ ਭੀ ਜੀਉ ਉੱਠੇ।” ਰਾਜੇ ਨੇ ਓਸੇ ਘੜੀ ਸਿੱਖਾਂ ਨੂੰ 
ਆਦਰ ਨਾਲ ਬੁਲਾ ਕੇ ਬੇਨਤੀ ਆਜਜ਼ੀ ਕੀਤੀ ਤੇ ਅਵੱਗਯਾ ਦੀ ਮਾਫ਼ੀ ਮੰਗੀ। ਭਾਈ ਸਾਉਣ 
ਨੇ ਆਖਿਆ, “ਜੇ ਤੁਸੀਂ ਸਭ ਗੁਰੂ ਕੇ ਸਿੱਖ ਬਣੋ ਤਾਂ ਕੌਰ ਜੀਵੇਗਾ। ” ਰਾਜੇ ਨੇ ਸਿੱਖ ਹੋਣਾ 
ਮੰਨਿਆਂ ਤਾਂ ਭਾਈ ਸਾਉਣ ਮੱਲ ਨੇ ਗੁਰੂ ਜੀ ਦਾ ਧਿਆਨ ਧਰ ਕੇ, ਜਪੁਜੀ ਸਾਹਿਬ ਦਾ ਪਾਠ 

ਕਰ, ਗੁਰੂ ਅਮਰ ਦੇਵ ਜੀ ਵਾਲੇ ਰੁਮਾਲ ਦਾ ਲੜ ਧੋ ਕੇ, ਅਰਦਾਸ ਕਰ, ਜਦ ਓਸ ਰਾਜ 
ਕੰਵਰ ਦੇ ਮੂੰਹ ਵਿੱਚ ਜਲ ਪਾਯਾ; ਤਾਂ ਛਿਨ ਕੁ ਭਰ ਪਿੱਛੋਂ ਕੌਰ ਅੱਖਾਂ ਖੋਲ੍ਹ ਆਯਾ। ਫੇਰ ਤਾਂ 
ਰਾਜਾ ਰਾਣੀ ਪੁੱਤਰ ਦਾ ਮੂੰਹ ਤੇ ਭਾਈ ਸਾਉਣ ਮੱਲ ਦੇ ਚਰਨ ਚੁੰਮਣ ਲੱਗ ਪਏ ਅਤੇ ਸਭ ਲੋਗ 
“ਧੰਨ੍ਯ ਗੁਰੂ ਕੇ ਸਿੱਖ” “ਧੰਨਯ ਗੁਰੂ” ਬੋਲ ਉੱਠੇ ਤੇ ਸਭ ਨੇ ਖ਼ੁਸ਼ੀ ਮਨਾਈ। ਭਾਈ ਸਾਉਣ 
ਮੱਲ ਦਾ ਬਹੁਤ ਮਾਨ ਹੋਯਾ। ਰਾਜਾ ਓਸੇ ਦਿਨ ਬੈਰਾਗੀਆਂ ਦੀ ਕੰਠੀ ਤੋੜ ਕਰ ਰਾਣੀਆਂ ਤੇ 
ਮੰਤਰੀਆਂ ਸਮੇਤ ਸਤਿਨਾਮ ਦਾ ਜਾਪਕ ਸਿਦਕੀ ਸਿੱਖ ਗੁਰੂ ਜੀ ਦਾ ਬਣ ਗਿਆ। ਫੇਰ ਹੱਥ ਜੋੜ 
ਕੇ ਟਹਿਲ ਪੁਛੀ ਤਾਂ ਭਾਈ ਸਾਉਣ ਮੱਲ ਨੇ ਆਖਿਆ, “ਮੇਰੇ ਸਤਿਗੁਰੂ ਜੀ ਧਰਮ ਸਾਲਾ 
ਭੇਜਿਆ ਹੈ। ” ਰਾਜੇ ਨੇ ਓਸੇ ਦਿਨ ਤੋਂ ਬੜੇ ਬੜੇ ਬ੍ਰਿਛ ਸਾਲ, ਦਿਆਰ, ਬਿਆਰ, ਸਾਗਵਾਨ, 
ਦੇਵਦਾਰ ਆਦਿਕ ਕਟਵਾ ਕਟਵਾ ਕੇ ਤੁਲੇ, ਬੇੜੇ ਬੰਧਵਾ ਕਰ ਬਿਆਸਾ ਵਿੱਚੋਂ ਗੋਇੰਦਵਾਲ 
ਭੇਜਣੇ ਸ਼ੁਰੂ ਕਰ ਦਿੱਤੇ। ਗੰਗਾ ਜੀ ਦੇ ਕਿਨਾਰੇ ਕਾਂਸ਼ੀ ਪੁਰੀ ਵਾਂਗੂੰ ਬਜਾਸ ਤੀਰੇ ਕਲਜੁਗੀ ਜੀਵਾਂ 
ਦੀ ਕਲਯਾਣ ਵਾਸਤੇ ਗੁਰੂ ਸਾਹਿਬ ਨੇ ਗੋਇੰਦਵਾਲ ਪੁਰੀ ਜੋ ਬਸਾਈ ਸੀ; ਸੋ ਬਡੇ ਬਡੇ 
ਮਕਾਨ, ਦਲਾਨ ਬਨਵਾ ਦਿੱਤੇ। ਪੁਰ ਵਾਸੀ ਲੋਗਾਂ ਨੇ ਭੀ ਬਾਂਛਿਤ ਲਕੜੀ ਮਿਲ ਜਾਣੇ ਕਰ 


ਬਡੇ ਬਡੇ ਸੁੰਦਰ ਘਰ ਬਣਾ ਲੀਤੇ। 
ਓਧਰ ਭਾਈ ਸਾਉਣ ਮੱਲ ਨੇ ਭੀ ਗੁਰੂ ਕੇ ਰੁਮਾਲਾਂ ਦੇ ਪ੍ਰਤਾਪ ਨਾਲ ਸਾਰੇ ਪ੍ਰਬਤੀ ਲੋਗ ਚਿੱਤਾ ਕਰ 
ਸੇਵਕ ਬਣਾ ਲਏ ਤਾਂ ਬਹੁਤ ਮਾਨ ਹੋ ਗਿਆ। 
ਅਸ ਜਨ ਕੋ ਜਨਮਯੋ ਜਗ ਮਾਹੀ। 
ਪੁਭੁਤਾ ਪਾਇ ਜਾਸ ਮਦ ਨਾਹੀ। (ਤੁਲਸੀਦਾਸ ਜੀ) 


ਫੇਰ ਤਾਂ ਸਾਉਣ ਮੱਲ ਗੁਰੂ ਜੀ ਨੂੰ ਭੀ ਭੁਲਾ ਕੇ ਆਪੇ ਗੁਰੂ ਬਣ ਬੈਠਾ। ਜਿਸ ਤਰ੍ਹਾਂ ਸੂਰਜ ਦੇ ਤੇਜ ਨਾਲ 
ਰੇਤਾ ਤਪਦਾ ਹੈ, ਏਸੇ ਪ੍ਰਕਾਰ ਸਾਉਣ ਮੱਲ ਦਾ ਪ੍ਰਤਾਪ ਸੀ। ਜਦ ਗੁਰੂ ਜੀ ਤੋਂ ਬੇਮੁਖ ਹੋਯਾ ਤਾਂ 
ਸਭ ਸ਼ਕਤੀ ਨਸ਼ਟ ਹੋ ਗਈ। ਮਣੀ ਗਈ ਤੋਂ ਫਣੀ ਦੇ ਤੜਫਨ ਵਾਂਗੂੰ ਲੱਗਾ ਝੁਰਨ। ਓਸ ਵੇਲੇ 
ਓਸ ਦੀ ਮਾਈ ਨੇ; ਜੋ ਓਸੇ ਦੇ ਪਾਸ ਜਾ ਰਹੀ ਸੀ, ਆਖਜਯਾ “ਜੇ ਤੂੰ ਆਪਣਾ ਸੁਖ ਚਾਹੁੰਦਾ 
ਹੈਂ, ਤਾਂ ਰਾਜੇ ਰਾਣੀਆਂ ਸਮੇਤ ਆਪਣੇ ਸੇਵਕਾਂ ਨੂੰ ਨਾਲ ਲੈ ਕੇ ਗੁਰੂ ਜੀ ਦੀ ਸ਼ਰਨ ਜਾਹ। 
ਫਲ ਬਲ ਹੰਕਾਰ ਕਰਨੇ ਵਾਲੇ ਪਰ ਸਗੋਂ ਦੂਣਾ ਹੁੰਦਾ ਹੈ ਤੇ ਸਚਾਈ ਨਿਮੁਤਾ ਯੁਤ ਬੇਨਤੀ 
ਕਰਨੇ ਤੋਂ ਘਟਦਾ ਹੈ। ” 

ਮਾਈ ਦਾ ਏਹ ਬਚਨ ਮੰਨ ਕੇ ਸਾਉਣ ਮੱਲ ਚੇਤਰ ਸੰਮਤ ੧੬੧੩ ਬਿਕ੍ਮੀ ਨੂੰ ਰਾਜੇ ਰਾਣੀਆਂ ਸਮੇਤ 
ਆਪਣੇ ਸੇਵਕਾਂ ਨੂੰ ਲੈ ਕੇ ਗੋਇੰਦਵਾਲ ਆਇਆ। ਸੰਗਤ ਨੂੰ ਰਾਜੇ ਸਮੇਤ ਬਾਹਰ ਛੱਡ ਕੇ 
ਆਪ ਗੁਰੂ ਜੀ ਦੇ ਚਰਨ ਜਾ ਫੜੇ। ਨੇਤ੍ਰਾਂ ਤੋਂ ਜਲ ਵਹਾ ਕੇ ਆਪਣੀ ਭੁੱਲ ਬਖ਼ਸ਼ਾਉਣ ਲੱਗਾ ਤੇ 
ਪ੍ਰਾਰਥਨਾ ਕੀਤੀ ਕਿ ਮਹਾਰਾਜ ! ਹੁਕਮ ਹੋਵੇ ਤਾਂ ਸੰਗਤ; ਜੋ ਰਾਜੇ ਰਾਣੀਆਂ ਸਮੇਤ ਹਰੀ ਪੁਰ 
ਤੋਂ ਆਈ ਹੈ, ਦਰਸ਼ਨ ਕਰੇ। ਗੁਰੂ ਜੀ ਨੇ ਹੁਕਮ ਦਿੱਤਾ ਦੇਗ ਤੋਂ ਪ੍ਰਸ਼ਾਦ ਛੱਕ ਕੇ ਦਰਸ਼ਨ 
ਵਾਸਤੇ ਆਉਣ ਅਤੇ (ਪਰਦੇ ਦੀ ਰਸਮ ਬੰਦ ਕੀਤੀ) ਇਸਤ੍ਰੀ ਘੁੰਡ ਕੱਢ ਕੇ ਕੋਈ ਨਾ ਆਵੇ। ਹੁਕਮ 
ਅਨੁਸਾਰ ਜਦ ਸਾਰੇ ਦਰਸ਼ਨ ਨੂੰ ਆਏ ਤਾਂ ਰਾਜੇ ਦੀ ਇੱਕ ਰਾਣੀ ਨੇ ਮੂੰਹ ਕੱਜ ਲਿਆ ਗੁਰੂ ਜੀ 
ਨੇ ਓਸ ਵੱਲ ਵੇਖ ਕੇ ਸਹਿਜ ਭਾਵ ਨਾਲ ਆਖਯਾ, “ਏਹ ਕਮਲੀ ਕਿਉਂ ਆਈ ਹੈ?” 

ਸਾਧੂ ਬੋਲੇ ਸਹਿਜ ਸੁਭਾਇ। 
ਸਾਧੂ ਦਾ ਬੋਲਿਆ ਬਿਰਥਾ ਨਾ ਜਾਇ। 

ਓਹ ਰਾਣੀ ਓਸੇ ਵੇਲੇ ਕਮਲੀ ਹੋਕੇ ਜੰਗਲ ਵੰਨੀ ਦੌੜ ਗਈ। ਕਪੜੇ ਪਾੜ ਸਿੱਟੇ। ਅਭੱਖ ਭੱਖਣ, 
ਕੁਬੋਲ ਬੋਲਣ ਲੱਗ ਪਈ। ਫੇਰ ਤਾਂ ਰਾਜੇ ਨੇ ਭੀ ਓਸ ਦਾ ਪਿੱਛਾ ਨਾ ਕੀਤਾ ਤੇ ਕੁਛਕੁ ਦਿਨ 
ਗੁਰੂ ਸਾਹਿਬ ਪਾਸ ਰਹਿ ਕੇ ਦਰਸ਼ਨ ਉਪਦੇਸ਼ ਲੈ ਕੇ ਸਾਉਣ ਮੱਲ ਸਮੇਤ ਆਪਣੇ ਦੇਸ਼ ਨੂੰ 

ਗਏ। ਸਾਉਣ ਮੱਲ ਦੀ ਸਿੱਖੀ ਸੇਵਕੀ ਓਸ ਦੇਸ਼ ਵਿੱਚ ਅਤੇ ਗੱਦੀ ਵਟਾਲੇ ਵਿੱਚ ਹੁਣ ਤੱਕ ਹੈ। 
ਥੋੜ੍ਹੇ ਦਿਨ ਪਿੱਛੋਂ ਓਹ ਰਾਣੀ ਭੀ ਗੁਰੂ ਜੀ ਦੀ ਕ੍ਰਿਪਾ ਨਾਲ ਚੰਗੀ ਹੋ ਗਈ ਤਾਂ ਗੁਰੂ ਜੀ ਨੇ 
ਭਾਈ (ਸੱਚਨ ਸੱਚ) “ਸੱਚਨ ਸੱਚ” ਨੂੰ ਵਯਾਹ ਦਿੱਤੀ। ਓਸ ਦੀ ਉਲਾਦ ਹੁਣ ਪ੍ਰਗਣੇ ਸ਼ਰਕਪੁਰ 
“ਮੰਦਰ” ਪਿੰਡ ਵਿੱਚ ਹੈ। ਏਸ ਪ੍ਰਕਾਰ ਬਾਈ ਆਦਮੀਆਂ ਨੂੰ; ਜਿਨ੍ਹਾਂ ਨੇ ਗੁਰੂ ਜੀ ਦੀ ਟਹਿਲ 
ਸਿੱਦਕ ਭਰੋਸੇ ਨਾਲ ਕੀਤੀ, ਬਾਈ ਮੰਜੀਆ ਗੁਰੂ ਅਮਰਦਾਸ ਜੀ ਨੇ ਬਖ਼ਸ਼ੀਆਂ ਹਨ। ਉਨ੍ਹਾਂ 
ਸਭਨਾਂ ਦੀ ਕਥਾ ਬੰਸਾਵਲੀ ਸਮੇਤ ਪੰਜਵੇਂ ਹਿੱਸੇ ਵਿੱਚ ਹੈ। 

ਗੁਰੂ ਜੀ ਦੀ ਧੀਰਜਤਾ ਤੇ ਦਾਤੂ ਦੀ ਬੇਸਮਝੀ 

ਜਦ ਗੁਰੂ ਅਮਰਦਾਸ ਜੀ ਦੀ ਬਹੁਤ ਮਹਿਮਾ ਫੈਲੀ ਤੇ ਨਜ਼ਰ ਭੇਟਾ ਬਹੁਤ ਆਉਣ ਲੱਗੀ ਤਾਂ ਸੰਮਤ 
੧੬੧੪ ਬਿਕ੍ਰਮੀ ਨੂੰ ਗੁਰੂ ਅੰਗਦ ਜੀ ਦੇ ਪੁੱਤਰ ਦਾਤੂ ਨੂੰ ਅਜੇਹੀ ਉੱਧੜ ਧੁੰਮੀ ਲੱਗੀ ਕਿ ਗੁਰੂ 
ਅਮਰਦਾਸ ਜੀ ਤੋਂ ਗੁਰਿਆਈ ਖੋਹਣ ਵਾਸਤੇ ਗੋਇੰਦਵਾਲ ਗਿਆ। ਅੱਗੇ ਸੰਗਤ ਬਹੁਤ ਆਈ 
ਸੀ ਤੇ ਮਾਯਾ ਚੜ੍ਹਦੀ ਦੇਖ ਕੇ ਲੋਭ ਤੇ ਕ੍ਰੋਪ ਦੀ ਅੱਗ ਅਜੇਹੀ ਭੜਕੀ, ਜੋ ਮਤਸਰ ਦੇ ਵੱਸ ਹੋ 
ਕਰ ਏਸ ਮੂਰਖਪਣੇ ਦੇ ਖ਼ਿਆਲ ਨਾਲ, ਕਿ ਇਨ੍ਹਾਂ ਨੂੰ ਲੱਤ ਮਾਰ ਕੇ ਗੱਦੀ ਤੋਂ ਉਠਾ ਕਰ 
ਆਪ ਗੱਦੀ ਤੇ ਬੈਠ ਜਾਵਾਂ; ਫੇਰ ਮੈਂ ਗੁਰੂ ਬਣ ਜਾਵਾਂਗਾ, ਪਿੱਛੋਂ ਦੀ ਹੋ ਕੇ ਗੁਰੂ ਜੀ ਦੇ ਲੱਤ 
ਮਾਰੀ। ਭਾਰੀ ਬ੍ਰਿਧਾਪਨ ਦੇ ਕਾਰਣ ਗੁਰੂ ਜੀ ਅੱਗੇ ਨੂੰ ਤਾਂ ਡਿੱਗ ਪਏ ਪਰ ਉੱਠ ਕੇ ਛੇਤੀ ਨਾਲ 
ਉਸ ਦੇ ਪੈਰ ਨੂੰ ਦਬਾਉਣ ਲੱਗ ਪਏ ਤੇ ਆਖਯਾ, “ਤੁਸਾਡੇ ਚਰਨਾਂ ਨੂੰ ਸੱਟ ਲੱਗੀ ਹੋਊ। ਤੁਸਾਂ 
ਚੰਗਾ ਕੀਤਾ ਜੋ ਮੈਂ ਤੁਸਾਨੂੰ ਅੱਗੇ ਹੋ ਕੇ ਲੈਣਾ ਨਾ ਗਿਆ, ਤਾਂ ਤੁਸਾਂ ਦੰਡ ਦਿੱਤਾ।” ਸਭ ਲੋਗ 
ਉਸ ਨੂੰ ਬੁਰਾ ਭਲਾ ਕਹਿਣ ਲੱਗੇ ਤਾਂ ਗੁਰੂ ਜੀ ਨੇ ਆਖਯਾ, “ਭਾਈ ! ਏਹ ਸਾਡੇ ਸਤਗੁਰਾਂ ਦੇ 
ਸਪੁਤ੍ਰ ਹਨ। ਏਨ੍ਹਾਂ ਤੋਂ ਬਿਨਾਂ ਸਾਨੂੰ ਹੋਰ ਕੌਣ ਤਾੜੇ।” ਉਸ ਦਿਨ ਦੀ ਸਭ ਆਮਦਨੀ ਦਾਤੂ 
ਜੀ ਦੀ ਖੱਚਰ ਉੱਤੇ ਲਦਵਾ ਦਿੱਤੀ। ਉਸ ਨੂੰ ਬਥੇਰਾ ਰੋਕ ਰਹੇ ਕਿ ਅੰਧੇਰਾ ਹੋ ਗਿਆ ਹੈ ਹੁਣ 
ਤੂੰ ਨਾ ਜਾਹ ਪਰ ਉਹ ਨਾ ਰਿਹਾ। ਤਾਂ ਰਾਹ ਵਿੱਚ ਚੋਰਾਂ ਨੇ ਮਾਰ ਕੁੱਟ ਕੇ ਖੱਚਰ ਸਮੇਤ ਦੌਲਤ 
ਖੋਹ ਲੀਤੀ। ਸੰਤ ਭਗਤ ਚਾਹੇ ਕਿਸੇ ਨੂੰ ਵਰ ਸਰਾਪ ਨਾ ਦੇਣ, ਪਰ ਈਸ਼ੂਰ ਤਾਂ ਕਰਮ ਦਾ 
ਫ਼ਲ ਦਿੱਤੇ ਬਿਨਾਂ ਨਹੀਂ ਸਾਰਦਾ। ਨਾਲੇ ਬਦਨਾਮੀ ਹੋਈ, ਨਾਲੇ ਮਾਯਾ ਗਈ। ਤੇ ਲੱਤ ਵਿੱਚ 
ਅਜੇਹੀ ਪੀੜ ਠਹਿਰੀ ਜੋ ਰਾਤ ਦਿਨ ਪਿਆ ਵਿਲਕਦਾ ਰਹੇ। ਅੰਤ ਨੂੰ ਓਹ ਪੀੜ ਗੁਰੂ 
ਅਰਜਨ ਜੀ ਦੀ ਦਇਆ ਨਾਲ ਦੂਰ ਹੋਈ। 

ਗੁਰੂ ਅਮਰਦਾਸ ਜੀ ਦਾ ਤਿਆਗ 

ਦਾਤੂ ਵਾਲੇ ਬ੍ਰਿਤਾਂਤ ਨੂੰ ਦੇਖ ਕਰ ਗੁਰੂ ਸਾਹਿਬ ਨੂੰ ਅਜੇਹੀ ਗਿਲਾਨੀ ਗੁਰਿਆਈ ਤੋਂ ਆਈ ਕਿ ਜ਼ਰ, 
ਜੋਰੂ, ਜਮੀਨ ਹੀ ਸਾਰੇ ਕਲੇਸ਼ਾਂ ਦਾ ਕਾਰਨ ਸਮਝ ਕੇ ਰਾਤ ਨੂੰ ਚੁੱਪ ਚਾਪ ਕੱਲੇ ਹੀ ਜੰਗਲ 
ਵੰਨੀਂ ਚਲੇ ਗਏ। ਦੂਸਰੇ ਦਿਨ ਬਾਸਰਕੇ ਪਿੰਡ ਦੇ ਸਰਕਾਰੀ ਬੀੜ ਵਿੱਚ ਇੱਕ ਮੱਠ ਦੇਖ ਕੇ 
ਉਸ ਦੇ ਅੰਦੂ ਹੋ ਬੈਠੇ। ਕਵਾੜਾਂ ਉੱਤੇ ਏਹ ਲਿਖ ਦਿੱਤਾ ਕਿ ਜੋ ਕੋਈ ਬੂਹਾ ਖੋਲੇਗਾ, ਉਸ ਦਾ 
ਲੋਕ ਪ੍ਰਲੋਕ ਨਾ ਸਵਰੇਗਾ। ਗੁਰੂ ਸਾਹਿਬ ਤਾਂ ਤਾੜੀ ਲਾ ਕੇ ਅੰਦੂ ਬੈਠ ਰਹੇ। ਸਿੱਖ ਗੁਰੂ ਜੀ ਦੇ 
ਦਰਸ਼ਨ ਨੂੰ ਵਯਾਕੁਲ ਹੋਏ ਹੋਏ ਲੱਭਦੇ ਫਿਰਨ। ਜਦ ਕਿਤੇ ਪਤਾ ਨਾ ਲੱਗਾ ਤਾਂ ਬਾਬੇ ਬੁੱਢੇ ਜੀ 
ਨੇ ਗੁਰੂ ਜੀ ਦੀ ਘੋੜੀ ਉੱਤੇ ਕਾਠੀ ਪਾ ਕੇ ਉਸ ਨੂੰ ਛੱਡ ਦਿੱਤਾ ਤੇ ਆਪ ਉਸ ਦੇ ਪਿੱਛੇ ਲਗ 
ਤੁਰੇ। ਘੋੜੀ ਉਸੇ ਮੱਠ ਪਾਸ ਜਾ ਖਲੋਤੀ। ਸਿੱਖਾਂ ਨੇ ਬੂਹੇ ਦੀ ਲਿਖਤ ਦੇਖ ਕੇ ਦੂਜੇ ਪਾਸਿਓਂ 
ਪਾੜ ਦੇ ਕੇ ਗੁਰੂ ਜੀ ਦਾ ਬਚਨ ਭੀ ਨਾ ਉਲੰਘਿਆ ਤੇ ਕਾਰਜ ਭੀ ਕਰ ਲੀਤਾ। ਗੁਰੂ ਜੀ ਨੇ 
ਸਿੱਖਾਂ ਦਾ ਪ੍ਰੇਮ ਤੇ ਸਿਦਕ ਵੇਖ ਕੇ ਖ਼ੁਸ਼ੀ ਹੋ ਕੇ ਬਚਨ ।ਸੰਨ੍ਹ ਸਾਹਿਬ) ਕੀਤਾ, “ਏਹ ਪਾੜ ਨਹੀਂ 
ਮੁੰਦਣਾ। ਜੋ ਕੋਈ ਏਸ ਕੋਠੇ ਦਾ ਦਰਸ਼ਨ ਮੋਰੀ ਵਿੱਚ ਦੀ ਲੰਘ ਕੇ ਕਰੇਗਾ, ਓਹ ਫੇਰ ਗਰਭ 
ਜੋਨੀ ਵਿੱਚ ਨਾ ਆਵੇਗਾ। ” ਸੰਗਤ ਦਾ ਪ੍ਰੇਮ ਗੁਰੂ ਜੀ ਨੂੰ ਫੇਰ ਗੋਇੰਦਵਾਲ ਲੈ ਆਇਆ। 

ਗੁਰੂ ਅਮਰਦਾਸ ਜੀ ਦੀ ਬੇਨਤੀ ਮਨਜ਼ੂਰ ਹੋਈ 

ਸੰ: ੧੬੧੪ ਬਿਕ੍ਰਮੀ ਨੂੰ ਇੱਕ ਦਿਨ ਅੰਮ੍ਰਤ ਵੇਲੇ ਗੁਰੂ ਜੀ ਇਸ਼ਨਾਨ ਕਰ ਕੇ ਆਤਮਾ ਪ੍ਰਮਾਤਮਾ ਦੇ 
ਧਿਆਨ ਵਿੱਚ ਤਾੜੀ ਲਾ ਕੇ ਬੈਠੇ ਹੋਏ ਸੇ। ਕਿਸੇ ਇਸਤ੍ਰੀ ਨੇ ਅਜੇਹੀ ਚੀਕ ਮਾਰੀ ਜਿਸ ਨੂੰ 
ਸੁਣ ਕੇ ਗੁਰੂ ਜੀ ਦੀ ਸਮਾਧੀ ਖੁੱਲ੍ਹ ਗਈ। ਜਦ ਭਾਈ ਬੱਲੂ ਨੂੰ ਭੇਜ ਕੇ ਨਿਰਨਾ ਕੀਤਾ ਤਾਂ 
ਮਲੂਮ ਹੋਯਾ ਕਿ ਇੱਕ ਮੁਰਗਾਈ ਖਤ੍ਰੀ ਦੀ ਵਿਧਵਾ ਇਸਤ੍ਰੀ ਦਾ ਇਕਲੌਤਾ ਪੁੱਤ੍ਹ ਤੇਈਏ 
ਤਾਪ' ਨਾਲ ਮਰ ਗਿਆ ਹੈ। ਗੁਰੂ ਜੀ ਦਾ ਦਿਲ ਜੋ ਅੱਗੇ ਹੀ ਕੋਮਲ ਸੀ, ਓਸ ਇਸਤ੍ਰੀ ਦੀਆਂ 
ਦਰਦ ਭਰੀਆਂ ਚੀਕਾਂ ਨੇ ਬਿਲਕੁਲ ਨਰਮ ਕਰ ਦਿੱਤਾ। ਗੁਰੂ ਸਾਹਿਬ ਜੀ ਨੇ ਚੀਕਾਂ ਸੁਣ ਕੇ 
ਪ੍ਰਾਰਥਨਾ ਕੀਤੀ ਕਿ ਹੇ ਅਕਾਲ ਪੁਰਖ ! ਜਦ ਤੱਕ ਮੈਨੂੰ ਇਸ ਲੋਕ ਵਿੱਚ ਰਹਿਣ ਦੀ 
ਆਗਿਆ ਹੈ, ਤਦ ਤੱਕ ਕੋਈ ਲੜਕਾ ਮਾਂ ਬਾਪ ਦੀ ਜੀਂਵਦਿਆਂ ਤੇਈਏ ਤਾਪ ਨਾਲ ਨਾ ਮਰੇ। 
ਤੇ ਜਪੁਜੀ ਸਾਹਿਬ ਦਾ ਪਾਠ ਕਰ ਕੇ ਓਸ ਲੜਕੇ ਦੇ ਮੂੰਹ ਵਿੱਚ ਜਲ ਪਾਯਾ। ਕਰਤਾਰ ਨੇ ਗੁਰੂ 
ਜੀ ਦੀ ਪ੍ਰਾਰਥਨਾ ਮੰਨ ਲਈ ਤੇ ਓਹ ਲੜਕਾ ਜੀਉਂਦਾ ਹੋ ਗਿਆ, ਜਿਸ ਦਾ ਨਾਮ ਗੁਰੂ ਜੀ ਨੇ 
ਜੀਵਣ ਰੱਖਯਾ ਤੇ ਅੱਗੇ ਨੂੰ ਭੀ ਜਦ ਤੱਕ ਗੁਰੂ ਜੀ ਪ੍ਰਿਥਵੀ ਪਰ ਰਹੇ ਕਿਸੇ ਦਾ ਪੁੱਤ ਮਾਪਿਆਂ 
ਦੇ ਜੀਉਂਦਿਆਂ ਤੇਈਏ ਤਾਪ ਨਾਲ ਨਾ ਮਰਿਆ। 


“ਪੋਥੀਆਂ ਵਿੱਚ ਲਿਖਿਆ ਹੈ ਕਿ ਗੁਰੂ ਅਮਰਦਾਸ ਜੀ ਨੇ ਓਦੋਂ ਹੀ ਤੇਈਏਂ ਤਾਪ (ਤੇਈਏ ਤਾਪ ਦੀ ਕਥਾ) ਨੂੰ ਬਾਲਕ ਦਾ ਰੂਪ ਧਾਰਨ 
ਕਰਵਾ ਕੇ ਪਿੰਜਰੇ ਵਿੱਚ ਕੈਦ ਕਰ ਲਿਆ ਤੇ ਅਧੋ ਸੁੱਧ ਲੂਣ ਪਾ ਕੇ ਇੱਕ ਰੋਟੀ ਛੋਲਿਆਂ ਦੀ ਤੇ ਇੱਕ ਟਿੰਡ ਪਾਣੀ ਦੀ ਰੋਜ਼ ਦੇਣ ਦਾ 
ਹੁਕਮ ਦਿੱਤਾ। ਏਸ ਤੋਂ ਤੇਈਆਂ ਬਹੁਤ ਦੁਖੀ ਹੋਯਾ। ਸਿੱਖ ਕੋਈ ਡਰਦਾ ਅਰਜ਼ ਨਾ ਕਰੇ। ਜਦ ਭਾਈ ਲਾਲੋ ਡੱਲੇ ਪਿੰਡ ਵਾਲਾ ਪ੍ਰੇਮੀ 
ਸਿੱਖ ਗੁਰੂ ਜੀ ਦੇ ਦਰਸ਼ਨ ਕਰਨ ਆਯਾ ਤਾਂ ਤੇਈਏ ਦੀ ਬੇਨਤੀ ਸੁਣ ਕੇ ਦਯਾਵਾਨ ਹੋਇਆ ਤੇ ਗੁਰੂ ਜੀ ਦੇ ਅੱਗੇ ਤੇਈਏ ਦੇ ਛੁਟਕਾਰੇ 
ਲਈ ਪ੍ਰਾਰਥਨਾ ਕੀਤੀ, “ਹੇ ਮਹਾਰਾਜ ! ਏਸ ਬਾਲਕ ਨੂੰ ਛੱਡੋ। ” ਗੁਰੂ ਜੀ: “ਭਾਈ ਲਾਲੋ ! ਏਹ ਬਾਲਕ ਨਹੀਂ ਸਗੋਂ ਮਨੁਖ ਦਾ ਲਹੂ 
ਪੀਣ ਵਾਲੀ ਬਲਾ ਹੈ।” ਲਾਲੋ ਨੇ ਆਖਿਆ ਜੀ ਮੇਰੇ ਸਪੁਰਦ ਕਰੋ। ਸਾਡੇ ਘਰ ਆਪ ਦਾ ਬਖਸ਼ਿਆ ਹੋਇਆ ਦੁੱਧ, ਘਿਓ ਬਹੁਤ ਹੈ। 
ਲਾਲੋ ਦਾ ਹਠ ਵੇਖ ਕੇ ਗੁਰੂ ਜੀ ਨੇ ਤੇਈਏ ਨੂੰ ਓਸ ਦੇ ਹਵਾਲੇ ਕਰ ਦਿੱਤਾ। ਜਦ ਲਾਲੋ ਥੋੜ੍ਹੀ ਜੇਹੀ ਦੂਰ ਸੀ ਲੈ ਕੇ ਗਿਆ ਤਾਂ ਤੇਈਏ 
ਨੇ ਕਿਹਾ, “ਮੈਂ ਕਈ ਦਿਨਾਂ ਤੋਂ ਭੁੱਖਾ ਹਾਂ। ਤੁਰ ਨਹੀਂ ਸਕਦਾ। ਜੇ ਹੁਕਮ ਦਿਓ ਤਾਂ ਕੁਛ ਖਾ ਪੀ ਲਵਾਂ।” ਲਾਲੋ ਜੀ ਨੇ ਆਖਿਆ, 
“ਘਰ ਨੇੜੇ ਹੀ ਹੈ। ਦੁੱਧ ਘਿਓ ਜੋ ਜੀ ਕਰੇ, ਸੋ ਖਾਵੀਂ। ਐਥੇ ਤਾਂ ਕੋਈ ਖਾਣ ਵਾਲੀ ਚੀਜ ਨਹੀਂ। ਕੀ ਖਾਵੇਂਗਾ?” ਤੇਈਏ ਨੇ ਫੇਰ 
ਅਧੀਨ ਹੋ ਕੇ ਕਿਹਾ ਤਾਂ ਭਾਈ ਲਾਲੋ ਨੇ ਛੱਡ ਦਿੱਤਾ। ਤੇਈਆ ਉਸੇ ਵੇਲੇ ਇੱਕ ਧੋਬੀ ਨੂੰ (ਜੋ ਕਪੜੇ ਧੋ ਰਿਹਾ ਸੀ) ਜਾ ਚੜ੍ਹਿਆ ਤੇ 
ਚਾਰ ਕੁ ਘੜੀ ਪਿਛੋਂ ਇੱਕ ਠੀਕਰਾ ਲਹੂ ਦਾ ਭਰ ਕੇ ਲਾਲੋ ਪਾਸ ਲੈ ਆਯਾ ਤੇ ਦਿਖਾ ਕੇ ਗੱਟ ਗੱਟ ਕਰਦਾ ਚਾੜ੍ਹ ਗਿਆ। ਲਹੂ ਦੇਖ ਕੇ 
ਲਾਲੋ ਬਹੁਤ ਡਰਿਆ ਤੇ ਜਾਕਿਆਂ ਜੋ ਏਹ ਤਾਂ ਮੇਰੇ ਕੁਟੰਬ ਦਾ ਲਹੂ ਪੀ ਛੱਡੇਗਾ। ਏਹ ਵਿਚਾਰਕੇ ਆਖਿਆ, “ਚੱਲ ਭਾਈ! ਮੈਂ ਤੈਨੂੰ 
ਓਸੇ ਪਿੰਜਰੇ ਵਿੱਚ ਛੱਡ ਆਵਾਂ। ਮੈਂ ਤੈਨੂੰ ਨਹੀਂ ਲਿਜਾਂਦਾ।” ਤੇਈਏ ਨੇ ਬੁਲਾਪੀ ਹੋ ਕੇ ਲਾਲੋ ਜੀ ਦੇ ਚਰਨ ਫੜ ਲਏ ਤੇ ਬੇਨਤੀ ਕੀਤੀ, 
“ਮੈਨੂੰ ਓਥੇ ਨਾ ਲਿਜਾਓ। ਤੁਸੀਂ ਜੋ ਕੁਛ ਕਹੋ ਮੈਂ ਓਹੋ ਹੁਕਮ ਮੰਨਾਂਗਾ।” ਲਾਲੋ ਜੀ ਨੇ ਆਖਿਆ ਕਿ ਹੁਕਮ ਮੰਨੇਗਾ? ਤੇਈਏ ਨੇ 
ਕਿਹਾ, “ਜਿਸ ਨੂੰ ਮੈਂ ਚੜ੍ਹਿਆ ਹੋਯਾ ਹੋਵਾਂਗਾ, ਜਦ ਉਸ ਨੂੰ ਕੋਈ ਤੁਹਾਡੇ ਤੇ ਮੇਰੇ ਮਿਲਾਪ ਦੀ ਕਥਾ ਸੁਣਾਵੇਗਾ ਤੇ ਤੁਹਾਡਾ ਨਾਮ 
ਲਏਗਾ, ਤਾਂ ਮੈਂ ਉਸ ਨੂੰ ਛੱਡ ਜਾਵਾਂਗਾ।” ਏਹ ਬਚਨ ਲੈ ਕੇ ਭਾਈ ਲਾਲੋ ਨੇ ਤੇਈਏ ਨੂੰ ਛੱਡ ਦਿੱਤਾ। ਏਸੇ ਲਈ ਪੰਜਾਬ ਵਿੱਚ ਬਹੁਤ 
ਲੋਕ ਤੇਈਏ ਤਾਪ ਵਾਲੇ ਨੂੰ ਭਾਈ ਲਾਲੋ ਦੀ ਕਥਾ ਸੁਣਾਉਂਦੇ ਹਨ ਤੇ ਜਦ ਤਾਪ ਹਟ ਜਾਂਦਾ ਹੈ ਤਾਂ ਸਵਾ ਸੇਰ ਦੀ ਮੰਨੀ (ਰੋਟ) ਜਿਸ 
ਵਿੱਚ ਤਿੰਨ ਪਾ ਆਟਾ, ਪਾਉ ਘਿਉ, ਪਾਉ ਗੁੜ ਹੁੰਦਾ ਹੈ ਪਕਾ ਕੇ ਬਾਲਕਾਂ ਨੂੰ ਵੰਡਦੇ ਹਨ। 

ਸੱਚਾ ਉਪਦੇਸ਼ 
ਭਾਵੇਂ ਸਿੱਖੀ ਸੇਵਕੀ ਤਾਂ ਗੁਰੂ ਜੀ ਦੀ ਦੂਰ ਦੂਰ ਤੱਕ ਦੇਸ ਦੇ ਸ਼ਾਤ੍ਹਾਂ ਵਿੱਚ ਬੇਅੰਤ ਸੀ ਪਰ ਦੁਆਬੇ 
ਬਿਸਤ ਤੇ ਬਾਰੀ ਦੀ ਸੰਗਤ ਹਰ ਵੇਲੇ ਗੁਰੂ ਜੀ ਪਾਸ ਆਉਂਦੀ ਜਾਂਦੀ ਰਹਿੰਦੀ। ਇੱਕ ਦਿਨ 
ਸਿੱਖ ਗੋਇੰਦਵਾਲ ਗੁਰੂ ਜੀ ਦੇ ਦਰਸ਼ਨ ਨੂੰ ਆਏ। ਉਨ੍ਹਾਂ ਬੇਨਤੀ ਕੀਤੀ ਕਿ ਹੇ ਸੱਚੇ 
ਪਾਤਸ਼ਾਹ ! ਜੋਗੀ, ਬੈਰਾਗੀ, ਸੰਨਯਾਸੀ ਬੜੇ ਬੜੇ ਕਠਨ ਸਾਧਨ ਜੀਵ ਜੀਵ ਦੀ ਕਲਯਾਨ 
ਵਾਸਤੇ ਦਸਦੇ ਹਨ। ਅਸੀਂ ਗ੍ਰਿਹਸਥੀ ਹਾਂ। ਤਯਾਗ ਬੈਰਾਗ ਸਾਥੋਂ ਨਹੀਂ ਹੋ ਸਕਦੇ। ਆਪ 
ਐਸਾ ਕੋਈ ਸੁਖਾਲਾ ਜਿਹਾ ਰਸਤਾ ਦੱਸੋ ਜਿਸ ਤੋਂ ਸਹਿਜੇ ਹੀ ਲੋਕ ਪੁਲੋਕ ਸੁਧਰ ਜਾਏ। 
ਏਹ ਪ੍ਰਸ਼ਨ ਸੁਣ ਕੇ ਉਨ੍ਹਾਂ ਦਾ ਪ੍ਰੇਮ ਦੇਖ ਕਰ ਗੁਰੂ ਸਾਹਿਬ ਜੀ ਬਹੁਤ ਖ਼ੁਸ਼ੀ ਹੋਏ ਤੇ (ਡੱਲੇ ਨਗਰ ਦੀ ਸੰਗਤ 
ਨੂੰ ਉਪਦੇਸ਼) ਫੁਰਮਾਇਆ, “ਭਾਈ ਸਿੱਖੋ ! ਗੁਰੂ ਨਾਨਕ ਸਾਹਿਬ ਜੀ ਦਾ ਹੁਕਮ ਹੈ: 
ਓਨੀ ਮੰਦੈ ਪੈਰੁ ਨ ਰਖਿਓ ਕਰਿ ਸੁਕ੍ਰਿਤੁ ਧਰਮੁ ਕਮਾਇਆ ॥ 
(ਵਾਰ-ਆਸਾ, ਮ8 ੧ - ੪੬੭) 
ਗ੍ਰਿਹਸਥ ਧਰਮ ਦਾ ਪਾਲਣ ਕਰਦੇ ਹੋਏ ਲੋਕ ਵੇਦ ਵਿਹਤ ਕਰਮ ਕਰਨੇ, ਨਿਖਿੱਧਤ ਤਯਾਗਣੇ ਅਤੇ : 
ਮ$੧॥ 
ਹਕੁ ਪਰਾਇਆ ਨਾਨਕਾ ਉਸੁ ਸੂਅਰ ਉਸੁ ਗਾਇ ॥ 
ਗੁਰੁ ਪੀਰੁ ਹਾਮਾ ਤਾ ਭਰੇ ਜਾ ਮੁਰਦਾਰੁ ਨ ਖਾਇ ॥ 
(ਵਾਰ-ਮਾਝ, ਮ੧ ੧ - ੧੪੧) 
ਸਲੋਕੁ ਮ੩ ੧ ॥ 
ਕੂੜੁ ਬੋਲਿ ਮੁਰਦਾਰੁ ਖਾਇ ॥ ਅਵਰੀ ਨੋ ਸਮਝਾਵਣਿ ਜਾਇ ॥ 
(ਵਾਰ-ਮਾਝ, ਮ੩ ੧ - ੧੩੯) 
ਏਨਾਂ ਬਚਨਾਂ ਵੱਲ ਹਰ ਵੇਲੇ ਧਸਾਨ ਰੱਖਣਾ: 
ਸਿਖੀ ਸਿਖਿਆ ਗੁਰ ਵੀਚਾਰਿ ॥ 
ਨਦਰੀ ਕਰਮਿ ਲਘਾਏ ਪਾਰਿ ॥ 
(ਵਾਰ-ਆਸਾ, ਮ੧ ੧ - ੪੬੫) 
ਗੁਰੂ ਜੀ ਦੇ ਉਪਦੇਸ਼ਾਂ ਦਾ ਵੀਚਾਰ ਕਰਨਾ ਤੇ ਸ਼ੁਭ ਕਰਮ ਨਰਿੱਛਤ ਕਰਨੇ। ਧਨ, ਪੁਤ੍ਰ, ਇਸਤ੍ਰੀ, 
ਇਜ਼ਤ, ਬਡਾਈ ਸਭ ਵਾਹਿਗੁਰੂ ਦੀ ਦਾਤ ਮੰਨਣੀ। ਪ੍ਰਭੂ ਦੀ ਰਜ਼ਾ ਉੱਤੇ ਰਾਜ਼ੀ ਰਹਿਣਾ, ਸਾਧ 
ਸੰਗਤ ਦੀ ਸੇਵਾ ਕਰਨੀ, ਸਤਿਸੰਗ ਵਿੱਚ ਬੈਠਣਾਂ, ਕੁਸੰਗ ਦਾ ਤਿਆਗ, ਆਤਮਾ ਪ੍ਰਮਾਤਮਾ ਨੂੰ 
ਇੱਕ ਰੂਪ ਕਰ ਜਾਨਣਾ। ਗੁਰੂ ਪਮੇਸੂਰ ਤੋ ਬਿਨਾਂ ਹੋਰ ਕਿਸੇ ਪੀਰ, ਪੈਗੰਬਰ, ਦੇਵੀ, ਦੇਵਤਾ, 
ਮੜ੍ਹੀ ਮਸਾਣ ਆਦਕਾਂ ਨੂੰ ਆਪਣੇ ਨਫ਼ੇ ਨੁਕਸਾਨ ਵਾਸਤੇ ਪੂਜਣਾ ਮੰਨਣਾ ਨਹੀਂ। ਕੇਵਲ 
ਅਕਾਲ ਪੁਰਖ ਦਾ ਜਾਪ ਧਯਾਨ ਕਰਦੇ ਹੋਏ ਪਰੋਪਕਾਰ ਤੇ ਪੁੰਨਜ ਕਰਮ ਕਰਨੇ, ਏਹੋ 
ਕਲਯਾਣ ਦਾ ਰਸਤਾ ਹੈ। ” 
ਭਾਈ ਜੱਗੇ ਨੇ (ਭਾਈ ਜੱਗਾ, ੪ ਕਿਸਮ ਦਾ ਪਰਉਪਕਾਰ) ਅਰਜ਼ ਕੀਤੀ, “ਉਪਕਾਰ ਤੇ ਪੁੰਨਜ ਕਿਕੂੰ ਕਰੀਏ? 
ਆਪ ਕ੍ਰਿਪਾ ਕਰ ਕੇ ਸਮਝਾਓ। ” ਗੁਰੂ ਸਾਹਿਬ ਬੋਲੇ, “ਭਾਈ ਸਿੱਖੋ! ਪਰੋਪਕਾਰ ਚਾਰ 
ਪ੍ਰਕਾਰ ਦਾ ਹੈ: (੧) ਨਿਰਧਨ ਗ੍ਰਿਸਤੀ ਗ਼ਰੀਬ ਦਾ; ਜਿਸ ਨੂੰ ਮੰਗਣਾ ਨਹੀਂ ਆਉਂਦਾ, 
ਕਰਜ਼ਾ ਕੋਈ ਦਿੰਦਾ ਨਹੀਂ; ਓਸ ਦਾ ਕਾਰਜ ਆਪ ਧਨ ਕਰ ਕੇ ਨਿਬਾਹ ਦੇਣਾ ਅਤਿ ਉੱਤਮ 
ਉਪਕਾਰ ਹੈ। (੨) ਚੰਦਾ ਕਰ ਕੇ ਅਗਲੇ ਦਾ ਕਾਰਜ ਬੰਨੇ ਲਾ ਦੇਣਾ, ਏਹ ਭੀ ਉੱਤਮ 
ਉਪਕਾਰ ਹੈ। (੩) ਨੰਗੇ ਨੂੰ ਕਪੜਾ, ਭੁਖੇ ਨੂੰ ਰੋਟੀ ਦੇਣੀ, ਭਾਵੇਂ ਕੋਈ ਹੋਵੇ, ਦੇਣਾ ਅਤੇ 
ਆਪਣਾ ਕੰਮ ਛੱਡ ਕੇ ਗ਼ਰੀਬ ਦਾ ਕੰਮ ਸਵਾਰਨਾ ਭੀ ਪਰ ਉਪਕਾਰ ਹੈ। (੪) ਕਿਸੇ ਨੂੰ ਕਹਿ 
ਕੇ ਕਿਸੇ ਦਾ ਕੰਮ ਕਰਾ ਦੇਣਾ ਭੀ ਉਪਕਾਰ ਹੈ। ਏਸੇ ਪੁਕਾਰ (ਚਾਰ ਪੁਕਾਰ ਦਾ ਪੁੰਨ) ਪੁੰਨਜ ਭੀ 

ਚਾਰ ਪ੍ਰਕਾਰ ਦਾ ਹੈ> (੧) ਅਧਿਕਾਰੀ ਵਿੱਦ੍ਰਾਨ ਲਾਇਕ ਪੁਰਖ ਦੀ ਸੇਵਾ ਤਨ, ਮਨ, ਧਨ 
ਕਰ ਕੇ ਕਰਨੀ; ਏਹ ਅਤਿ ਉੱਤਮ ਪੁੰਨਯ ਹੈ। (੨) ਭੁੱਖੇ ਨੰਗੇ ਨੂੰ ਰੋਟੀ ਕਪੜਾ ਤੇ ਰੋਗੀ ਨੂੰ 
ਦਵਾਈ ਦੇਣੀ, ਜਾਤ ਨਾ ਪਰਖਣੀ; ਇਹ ਉੱਤਮ ਪੁੰਨਯ ਹੈ। (੩) ਕਿਸੇ ਦਿਨ ਸੁਧ ਪੁਰਬ, 
ਤੀਰਥ ਪੁਰ ਦੇਣਾ, ਅੱਗੇ ਪਿੱਛੇ ਨਾ ਦੇਣਾ; ਮੱਧਮ ਪੁੰਨਸ ਹੈ। (8) ਮਰਣੇ ਪਰਣੇ ਵਿੱਚ ਯਾ 
ਲੋਕ ਲਾਜ ਰਿਵਾਜ ਅਨੁਸਾਰ ਯਾ ਭਾਈ ਭਾਜੀ ਵਾਂਗੂੰ ਦੇਣਾ; ਏਹ ਅਧਮ ਪੁੰਨਯ ਹੈ। ” 

ਫੇਰ ਭਾਈ ਕਿਦਾਰੀ (ਭਾਈ ਕਿਦਾਰੀ ਪੁਤੀ ਉਪਦੇਸ਼, ਗੁਹਿਸਸ ਦੀ ਵਡਿਆਈ। ਨੇ ਬੇਨਤੀ ਕਰ ਕੇ ਆਖਿਆ, 
“ਜੀ! ਜੋਗੀ ਸੰਨਯਾਸੀ ਆਖਦੇ ਹਨ ਘਰ ਬਾਰ ਪੁੱਤ੍ਰ ਇਸਤ੍ਰੀ ਨੂੰ ਛੱਡ ਕੇ ਸੰਤ ਬਾਣਾਂ ਧਾਰਨ 
ਕਰਨਾਂ, ਦੇਸ ਪਰਦੇਸ ਨਿੱਕਲ ਜਾਣਾ ਤੇ ਜਪ ਤਪ ਕਰਨਾ ਏਸ ਬਿਨਾਂ ਜੀਵ ਦੀ ਕਲਯਾਨ 
ਨਹੀਂ` ਹੁੰਦੀ। ਅਤੇ ਬੈਰਾਗੀ ਆਖਦੇ ਹਨ ਤੁਲਸੀ ਦੀ ਕੰਠੀ ਮਾਲਾ ਤਿਲਕ ਜਨੇਊ ਰੱਖੋ, 
ਪ੍ਰਿਤਮਾਂ ਪੂਜੋ, ਚਾਰੇ ਧਾਮ ਤੀਰਥ ਪਰਸੋ, ਦੁਵਾਰਕਾ ਛਾਪੇ ਲਗਵਾਓ, ਤਾਂ ਸੂਰਗ ਨੂੰ ਜਾਓਗੇ। 
ਕੋਈ ਆਖਦੇ ਹਨ ਮੰਗ ਖਾਣਾ, ਏਕਾਂਤ ਰਹਿਣਾ, ਏਹੋ ਮੁਕਤੀ ਦਾ ਰਾਹ ਹੈ। ਸੋ ਅਸੀਂ ਆਪ 
ਦੇ ਸੇਵਕ ਹਾਂ ਜੋ ਕੁਛ ਆਪ ਹੁਕਮ ਕਰੋਂ ਸੋ ਕਰੀਏ। ਕਿਉਂਕਿ ਅਸੀਂ ਅਜਾਣ ਹਾਂ, ਨਹੀਂ 
ਜਾਣਦੇ ਕੇਹੜਾ ਰਸਤਾ ਚੰਗਾ ਹੈ। ਜਿਕੂੰ ਮਾਤਾ ਪਿਤਾ ਪੁੱਤ੍ਰ ਨੂੰ ਸੁਖੀ ਰੱਖਣ ਲਈ ਚੰਗੇ ਰਾਹ 
ਪਾਉਂਦੇ ਹਨ, ਤੈਸੇ ਆਪ ਸਤਿਗੁਰੂ ਹੋ ਸਾਨੂੰ ਭਰੋਸਾ ਹੈ। ਆਪ ਸਾਡੀ ਉੱਨਤੀ ਅਤੇ ਮੁਕਤੀ ਦੇ 
ਸੁਖਾਲੇ ਰਾਹ ਸਾਨੂੰ ਚਲਾਓਗੇ। ” ਏਹ ਪ੍ਰਸ਼ਨ ਸੁਣ ਕੇ ਗੁਰੂ ਸਾਹਿਬ ਬਹੁਤ ਪ੍ਰਸੰਨ ਹੋਏ ਤੇ 
ਬੋਲੇ, “ਭਾਈ ਸਿੱਖੋ! ਘਰ ਤਿਆਗੇ ਭਗਤੀ ਨਹੀਂ ਲਭਦੀ। ਕਰਨੀ ਕਰ ਕੇ ਪ੍ਰਾਪਤ ਹੁੰਦੀ ਹੈ। 
ਕਿਉਂਕਿ ਸਾਧੂ ਹੋ ਕੇ ਸਗੋਂ ਫੇਰ ਗ੍ਰਿਸਤੀਆਂ ਦੇ ਘਰਾਂ ਤੋਂ ਭਿੱਛਯਾ ਲੈਣੀ ਪੈਂਦੀ ਹੈ। ਗ੍ਰਿਸਤ ਤਾਂ 
ਛੱਡੇ, ਜੇ ਫੇਰ ਗ੍ਰਿਸਤੀ ਦੇ ਦੁਆਰੇ ਨਾ ਜਾਣਾ ਹੋਵੇ ਅਤੇ ਨਾ ਕਿਸੇ ਨੂੰ ਸੁਆਲ ਕਰਨਾ ਹੋਵੇ। ਤੇ 
ਬੈਠੇ ਬਿਠਾਏ ਸਾਧ ਦੀ ਸੇਵਾ ਜੋ ਗ੍ਰਿਸਤੀ ਕਰਦੇ ਹਨ, ਓਹ ਭੀ ਦਾਣਾ ਘਾਸ ਪਾ ਕੇ ਗਊ ਨੂੰ ਚੋ 
ਲੈਣ ਵਾਲੀ ਗੱਲ ਹੈ। ਕਿਉਂਕਿ ਸਾਧ ਦੀ ਕਮਾਈ ਦਾ ਫ਼ਲ ਓਸ ਗ੍ਰਿਹਸਤੀ ਨੂੰ ਹੁੰਦਾ ਹੈ ਜੇਹੜਾ 
ਸੇਵਾ ਕਰੇ। ਤਾਂ ਤੇ ਗ੍ਰਹਸਤੀ ਆਸ਼ੂਮ ਦੇ ਧਰਮ ਪਾਲਨ ਜੈਸਾ ਹੋਰ ਕੋਈ ਆਸ਼ੂਮ 
ਕਲਿਆਨਕਾਰੀ ਨਹੀਂ। ਸੋ ਘਰ ਵਿੱਚ ਰਹੋ, ਕ੍ਰਿਤ ਕਰ ਕੇ ਛਕੋ, ਅਭਿਆਗਤਾਂ ਨੂੰ ਛਕਾਓ, 
ਬਸਤ੍ਰ ਪਹਿਨਾਓ, ਸਤਸੰਗ ਤੇ ਭਗਤੀ ਕਰੋ। ਏਸੇ ਕਰਨੇ ਕਰ ਤੁਸਾਡਾ ਲੋਕ ਤੇ ਪੁਲੋਕ 
ਸੁਧਰੇਗਾ। ” 

ਭਾਈ ਜਗੇ, ਖੰਨੇ, ਮਾਈਏ, ਗੁਬਿੰਦੇ ਨੇ ਬੇਨਤੀ ਕੀਤੀ, “ਜੀ ! ਸਤਸੰਗ ਤੇ ਭਗਤੀ ਦਾ ਲਖਣ ਦੱਸੋ ਤਾਂ 
ਸਾਨੂੰ ਭੀ ਕੁਛ ਖ਼ਬਰ ਪਵੇ। ” ਗੁਰੂ ਸਾਹਿਬ ਜੀ ਨੇ ਆਖਯਾ, “ਭਾਈ ਸ੍ਰੇਸ਼ਟ ਪੁਰਖਾਂ ਦਾ ਸੰਗ, 
ਆਪਣੇ ਮਨੁੱਖ ਜਨਮ ਦਾ ਉਧਾਰ ਤੇ ਲੋਕ ਪਰਲੋਕ ਦਾ ਸੁਧਾਰ ਕਰਨ ਵਾਲੇ ਗੁਣਾਂ ਕਰਮਾਂ ਦਾ 
ਵੀਚਾਰ ਕਰਨਾ ਤੇ ਉਸ ਪਰ ਚਲਣਾ ਏਸ ਦਾ ਨਾਮ ਸਤਸੰਗ ਹੈ। ਭਗਤੀ ਤਿੰਨ (ਭਗਤੀ ਦੇ ਤਿੰਨ 
ਭੇਦ) ਪ੍ਰਕਾਰ ਦੀ ਹੈ: ਨਵਧਾ ੧, ਪ੍ਰੇਮਾ ੨, ਪਰਾ ੩। ਪਹਿਲੀ ਨੌ ਪ੍ਰਕਾਰ ਦੀ ਇਸ ਤਰ੍ਹਾਂ ਦੀ 
ਹੈ: (੧) ਸ਼ਰਧਾ ਕਰ ਕੇ ਗੁਰੂ, ਸੰਤਾਂ, ਸ਼ਾਸਤ੍ਰਾਂ ਦੇ ਬਚਨ ਸੁਣਨੇ; ਏਹ ਸੂਵਨ ਭਗਤੀ ਹੈ। 
(੨) ਕਥਾ ਕੀਰਤਨ ਕਰ ਕੇ ਪੂਮੇਸ਼ਰ ਦੇ ਸੰਤਾਂ ਗੁਰਾਂ ਦੇ ਗੁਣ ਨਿਰਚਾਹੇ ਹੋ ਕੇ ਪ੍ਰੇਮ ਨਾਲ ਦੂਜੇ 
ਪੁਰਖਾਂ ਨੂੰ ਵਰਨਨ ਕਰ ਕੇ ਸੁਣਾਉਣੇ; ਏਹ ਕੀਰਤਨ ਭਗਤੀ ਹੈ। (੩) ਸ੍ਹਾਸ ਸ੍ਹਾਸ ਗੁਰੁਮੰਤੂਰ 
ਦਾ ਸਿਮਰਨ ਕਰਨਾ, ਏਹ ਸਿਮਰਨ ਭਗਤੀ ਹੈ। (੪) ਸਤਗੁਰੂ ਯਾ ਇਸ਼ਟ ਦੇਵ ਦੀ ਮੂਰਤੀ 
ਦਾ ਧਿਆਨ ਬ੍ਰਿਤੀ ਠਹਿਰਾ ਕੇ ਕਰਨਾ, ਏਹ ਧਾਰਨਾ ਭਗਤੀ ਹੈ। (੫) ਭੋਜਨ ਬਸਤ੍ਰ ਚੰਗੇ ਤੋਂ 
ਚੰਗਾ ਤਿਆਰ ਕਰਾ ਕੇ ਆਪਣੇ ਇਸ਼ਟ ਦੇਵ ਦੇ ਅਰਪਨ ਕਰ ਅਭਯਾਗਤਾਂ ਤੇ ਵਿਦ੍ਹਾਨਾਂ` ਨੂੰ 
ਭੋਗਾਉਣੇ; ਏਹ ਸੇਵਨ ਭਗਤੀ ਹੈ। (੬) ਗੁਰੂ ਯਾ ਗੁਰ ਇਸ਼ਟ ਨੂੰ ਨਮਸਕਾਰ ਪ੍ਰਕਰਮਾ 


ਵਿੱਦਯਾ ਪੜ੍ਹ ਕੇ ਉਸ ਦੇ ਗੁਣ ਧਾਰਣ ਕਰਨ ਵਾਲੇ ਨੂੰ ਵਿਦ੍ਰਾਨ ਕਹਿੰਦੇ ਹਨ। ਜਰ ਜੋਰੁ ਜ਼ਮੀਨ ਦੇ ਤਿਆਗੀ ਦਾ ਨਾਉਂ ਉੱਤਮ 
ਅਭਯਾਗਤ ਹੈ ਉਸ ਨੂੰ ਮੰਨਣਾ ਲਿਖਿਆ ਹੈ। ਨਿਰਬਾਹ ਮਾਤ ਤਿੰਨਾਂ ਚੀਜ਼ਾਂ ਨੂੰ ਅੰਗੀਕਾਰ ਕਰਨ ਵਾਲੇ ਦਾ ਨਾਮ ਅਧਮ ਅਭਯਾਗਤ 
ਹੈ। ਬਿਨਾਂ ਪ੍ਰਾਪਤੀ ਤੇ ਤਿਆਗੀ ਦਾ ਨਾਮ ਕਨਿਸ਼ਟ ਅਭਿਆਗਤ ਹੈ ਅਤੇ ਬ੍ਰਹਮ ਗਯਾਨੀ ਸਭ ਦੇ ਸੇਵਾ ਕਰਨੇ ਜੋਗ ਹੈ। 

[18] ਤਵਾਰੀਖ ਗੁਰੂ ਖਾਲਸਾ (ਪਾ੩ ੨) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਰਨੀ; ਧੂਪ, ਦੀਪ, ਚੰਦਨ, ਫ਼ੁੱਲ ਮਾਲ ਅਰਪਨ ਕਰਨੀ; ਇਹ ਅਰਚਨ ਭਗਤੀ ਹੈ। (੭) 
ਆਪ ਨੂੰ ਦਾਸ ਤੇ ਇਸ਼ਟ ਨੂੰ ਸੁਆਮੀ ਸਮਝ ਕੇ ਤਨ, ਮਨ, ਧਨ, ਅਰਪਨ ਕਰ ਪਤਿਬ੍ਹਤਾ 
ਇਸਤ੍ਰੀ ਵਤ ਸੁਆਮੀ ਦੀ ਰਜ਼ਾ ਵਿੱਚ ਖ਼ੁਸ਼ੀ ਹੋ ਕੇ ਵਰਤਨਾ; ਏਹ ਸਾਖਯਾਤ ਭਗਤੀ ਹੈ। (੮) 
ਕੇਵਲ ਪਰਮੇਸ਼ਰ ਨੂੰ ਹੀ ਆਪਣਾ ਲੋਕ ਪ੍ਰੋਕ ਦਾ ਸਹਾਇਕ ਮੰਨ ਕੇ ਹੋਰ ਕਿਸੇ ਦੇਵੀ, ਦੇਵਤਾ, 
ਪੀਰ, ਫ਼ਕੀਰ, ਮੜੀ ਮਸਾਣ, ਸਿੱਧ ਅੱਗੇ ਨਾ ਝੁਕਣਾ; ਏਹ ਅਨੰਨਯ ਭਗਤੀ ਹੈ। (੯) ਤਨ, 
ਮਨ, ਧਨ, ਪੁਤ੍ਰ, ਇਸਤ੍ਰੀ, ਗ੍ਰਿਹ, ਕੁਟੰਬ ਇੱਜ਼ਤ, ਵਿੱਦਸਾ ਸਭ ਕੁਛ ਪਰਮੇਸ਼ੂਰ ਦੀ ਦਾਤ 
ਸਮਝ ਕੇ ਆਪਣੀ ਮਮਤਾ ਛੱਡ ਰੱਖਣੀ; ਏਹ ਅਰਪਣ ਭਗਤੀ ਹੈ। ਏਸ ਨੰ ਪ੍ਰਕਾਰ ਦੀ 
ਭਗਤੀ ਵਿੱਚੋਂ ਜੋ ਇੱਕ ਭੀ ਕਿਸੇ ਪੁਰਖ ਇਸਤ੍ਰੀ ਵਿੱਚ ਪੂਰੀ ਪੂਰੀ ਵਰਤਮਾਨ ਹੋਵੇ ਤਾਂ ਓਹੋ 
ਸੰਸਾਰ ਥੀਂ ਤਾਰ ਛਡਦੀ ਹੈ। ਸੰਤਾਂ ਭਗਤਾਂ ਤੇ ਸਰਗੁਣ ਬੁਹਮ ਦੀਆਂ ਕਹਾਣੀਆਂ ਸੁਣ ਕੇ 
ਸੰਸਾਰ ਦੇ ਕਾਰਾਂ ਵਿਹਾਰਾਂ ਤੋਂ ਉੱਪਰਾਮ ਰਹਿ ਕੇ; ਜੈਸੇ ਕਾਮੀ ਪੁਰਖ ਕਾਮਨਾ ਦੀ, ਨਿਰਧਨ 
ਧਨ ਦੀ, ਪਿਆਸਾ ਪਾਣੀ ਦੀ, ਪਤਿਬੁਤਾ ਪਤੀ ਦੇ ਮਿਲਾਪ ਦੀ ਤੀਬਰ ਇੱਛਯਾ ਰਖਦੀ ਹੈ; 
ਤੈਸੇ ਸਗੁਨ ਸਰੂਪ ਪ੍ਰਮੇਸ਼ਰ ਦੇ ਦਰਸ਼ਨ ਦੀ ਲਗਨ ਵਿੱਚ ਮਗਨ ਰਹਿਨਾ, ਪ੍ਰੇਮ ਦਾ ਨੇਤ੍ਰਾਂ 
ਰਾਹੀਂ ਪ੍ਰਵਾਹ ਚਲਨਾਂ ਤੇ ਸੰਤ ਸੇਵਾ ਵਿੱਚ ਅਤਯੰਤ ਪ੍ਰੀਤਿ ਹੋਣੀ ਏਹ ਪ੍ੇਮਾ ਭਗਤੀ ਹੈ। ਬੀਜ 
ਬ੍ਰਿਛ, ਸੂਰਨ ਗਹਿਣੇ, ਤਰੰਗ ਜਲ ਰੂਪ ਅਭੇਦ ਸਮਝਣ ਵਾਂਗੂੰ ਸਾਰੇ ਜਗਤ ਦੇ ਚਰਾਚਰ 
ਪਦਾਰਥ; ਜੋ ਦੇਖੇ ਸੁਣੇ ਜਾਂਦੇ ਹਨ, ਸਭ ਨੂੰ ਬ੍ਰਹਮ ਰੂਪ ਸਮਝਣਾਂ ਅਤੇ ਆਪ ਨੂੰ ਨਿਸਚੇ ਤਾਂ 
ਬ੍ੁਹਮ ਮੰਨਣਾ ਪਰ ਬਾਣੀ ਦੁਆਰਾ “ਮੈਂ ਬ੍ੁਹਮ ਹਾਂ” ਐਸਾ ਨਾ ਕਹਿਣਾ; ਏਹ ਪਰਾ ਭਗਤੀ ਹੈ। 
ਏਹੋ ਹੀ ਅਨੰਨ ਭਗਤੀ ਹੈ। ਅਨੰਨ ਭਗਤੀ ਵਾਲਾ “ਮੈਂ ਬ੍ੁਹਮ ਹਾਂ” ਐਸਾ ਨਹੀਂ ਆਖਦਾ ਤੇ 
ਬੁਹਮ ਗਯਾਨੀ ਨਿਸੰਗ ਆਖਦਾ ਹੈ ਏਤਨਾ ਹੀ ਫ਼ਰਕ ਬੁਹਮ ਗਯਾਨੀ ਤੇ ਅਨੰਨ ਭਗਤੀ ਦਾ 
(0][ 

ਸਿੱਖਾਂ ਫੇਰ ਬੇਨਤੀ (ਸ਼ੰਕਾ ਨਿਵਿਰਤੀ, ਜੇ ਸਭ ਬ੍ਰਹਮ ਤਾਂ ਪਾਪ ਪੁੰਨ ਦਾ ਕੀ ਭੇਦ?) ਕੀਤੀ, “ਜੇ ਸਭ ਬ੍ਰਹਮ ਹੀ 
ਬ੍ਰਹਮ ਹੈ ਤਾਂ ਪਾਪ ਪੁੰਨ ਦਾ ਫ਼ਲ ਦੁਖ ਸੁਖ ਤੇ ਨਰਕ ਸੁਵਰਗ ਕੌਣ ਭੋਗਦਾ ਹੈ?” ਗੁਰੂ 
ਸਾਹਿਬ ਬੋਲੇ, “ਭਾਈ ਸਿੱਖੋ! ਜਿਕੂੰ ਨੀਂਦਰ ਵਾਲੇ ਪੁਰਖ ਨੂੰ ਅਗਯਾਨ ਕਰ ਕੇ ਸ੍ਰਪਨ ਦੇ 
ਲਾਭ ਹਾਨਿ ਦਾ ਦੁਖ ਸੁਖ ਪ੍ਰਾਪਤ ਹੁੰਦਾ ਹੈ ਤੇ ਜਾਗੂਤ ਵਾਲੇ ਨੂੰ ਨਹੀਂ ਹੁੰਦਾ, ਤੈਸੇ ਹੀ 
ਅਵਿੱਦਯਾ ਵਾਲੇ ਅਗਯਾਨੀ ਜੀਵ ਨੂੰ ਜੰਮਣ ਮਰਣ ਪਾਪ ਪੁੰਨਯ ਦੁਖ ਸੁਖ ਵੈਰੀ ਮਿੱਤਰ ਲਾਭ 
ਹਾਨਿ ਜੀਵ ਈਸ਼ੂਰ ਨਰਕ ਸੂਰਗਾਦਿਕ ਦੁੰਦ ਭਾਵ ਨਿਸਚੇ ਹੋਣੇ ਕਰ ਜੰਮਣ ਮਰਣਾਦਿਕ 
ਸੰਸਾਰ ਹੈ। ਤੇ ਜੇਹੜਾ ਅਵਿੱਦਯਾ ਨਿੰਦਾ ਤੋਂ ਜਾਗ ਕੇ “ਮੈਂ ਬੂਹਮ ਹਾਂ” ਐਸਾ ਨਿਸਚੇ ਅਨੁਭਵ 
ਹੈ ਉਨ੍ਹਾਂ ਨੂੰ ਜੰਮਣ ਮਰਣਾਦਿਕ ਕੋਈ ਦੁਖ ਨਹੀਂ ਪਹੁੰਚਦਾ। ਬ੍ਰਹਮ ਗਯਾਨੀ ਤੋਂ ਬਿਨਾ ਹੋਰ 
ਸਭ ਨੂੰ ਕਰਮ, ਉਪਾਸ਼ਨਾ ਦਾ ਫ਼ਲ ਸੁਖ ਦੁਖ, ਜੰਮਣ ਮਰਣ, ਨਰਕ ਸਵਰਗ, ਜ਼ਰੂਰ ਭੋਗਣਾਂ 
ਪਦਾ ਹੈ। ”' 

ਸਿੱਖਾਂ ਨੇ ਬੇਨਤੀ ਕੀਤੀ, “ਮਹਾਰਾਜ ! ਕਰਮ ਭਗਤੀ, ਬੁਹਮਗਯਾਨ ਦਾ ਫ਼ਲ ਜਿਸ ਪੁਕਾਰ ਵੱਖਰਾ 
ਹੁੰਦਾ ਹੈ, ਓਹ ਕ੍ਰਿਪਾ ਕਰ ਕੇ ਦੱਸੋ।” ਗੁਰੂ ਸਾਹਿਬ ਜੀ ਨੇ ਕਿਹਾ, “ਭਾਈ ਸਿੱਖੋ! ਜਿਸ 
ਤਰ੍ਹਾਂ ਜੀਵ ਸਨਾਤਨ ਹੈ, ਤਿਸੀ ਪ੍ਰਕਾਰ ਜੀਵਾਂ ਦੇ ਕਰਮ ਸਨਾਤਨ ਹਨ। ਕਰਮ ਤੋਂ ਇੱਕ 
ਵਾਸ਼ਨਾਂ, ਦੂਜਾ ਭੋਗ; ਏਹ ਦੋ ਅੰਕੁਰ ਅਰਥਾਤ ਸੰਕਲਪ ਪ੍ਰਾਪਤ ਹੁੰਦੇ ਹਨ। ਭੋਗ ਲਾਭ ਹਾਨਿ, 
ਸੁਖ ਦੁਖ ਭੋਗਣ ਦਾ ਨਾਮ ਹੈ। ਵਾਸਨਾਂ ਤੋਂ ਸ਼ੁਭ ਅਸ਼ੁਭ ਕਰਮਾਂ ਵਿੱਚ ਪ੍ਰਵਿਰਤੀ ਹੁੰਦੀ ਹੈ। 
ਪ੍ਰਵਿਰਤੀ ਵਾਲੇ ਜੀਵ ਹਮੇਸ਼ ਜੈਸੇ ਜੈਸੇ ਕਰਮ ਕਰਦੇ ਹਨ, ਉਨ੍ਹਾਂ ਦੇ ਅਨੁਸਾਰ ਨਰਕ ਸੁਵਰਗ 
ਵਿੱਚ ਚੌਰਾਸੀ ਲੱਖ ਜੋਨੀ ਵਿੱਚ ਹਰਟ ਦੀਆਂ ਟਿੰਡਾਂ ਵਾਂਗੂੰ ਪਏ ਭਰਮਦੇ ਹਨ। ਭਗਤੀ 
ਉਪਾਸਨਾ ਵਾਲੇ ਰਾਜੇ ਦੇ ਅਹਿਲਕਾਰਾਂ ਵਾਂਗੂੰ ਆਪਣੇ (ਦਰਜੇ) ਇਸ਼ਟ ਦੇਵ ਬਿਸ਼ਨਾਦਿਕਾਂ ਦੇ 
ਲੋਕ ਵਿੱਚ ਪਹੁੰਚ ਕੇ ਦਰਜੇ ਬਦਰਜੇ ਸਲੋਕ, ਸਾਮੀਪ, ਸਾਰੂਪ, ਸਾਯੁਜ ਚਾਰ ਪ੍ਰਕਾਰ ਦੀ 
ਮੁਕਤੀ ਪਾਉਂਦੇ ਹਨ ਤੇ ਮਹਾਂ ਪੁਲਸ ਹੋਣ ਤੱਕ ਓਥੇ ਹੀ ਰਹਿ ਕੇ ਬਾਂਛਤ ਭੋਗ ਭੋਗਦੇ ਹਨ। 

ਓਹਨਾਂ ਵਿੱਚੋਂ ਜਿਸ ਨੂੰ ਇਸ ਲੋਕ ਦੇ ਵਿਸ਼ੇ ਭੋਗਣ ਦੀ ਇੱਛਯਾ ਰਹਿੰਦੀ ਹੈ, ਓਹ ਫੇਰ ਕਿਸੇ 
ਅਮੀਰ ਦੇ ਘਰ ਜਨਮ ਧਾਰ ਕੇ ਸੰਸਾਰ ਦੇ ਸੰਪੂਰਨ ਵਿਸ਼ੇ ਸੁਖ ਭੋਗ ਕਰ ਫੇਰ ਕਰਮ ਵਾਕਾਂ 
ਅਨੁਸਾਰ ਸੰਸਾਰ ਵਿੱਚ ਜਨਮ ਲੈਂਦਾ ਹੈ। ਪਰ ਏਹ ਨੌਧਾ ਭਗਤੀ ਵਾਲੇ ਭਗਤਾਂ ਦੀ ਮਰਯਾਦਾ 
ਹੈ ਅਤੇ ਪ੍ਰੇਮਾ ਭਗਤੀ ਵਾਲੇ ਤਨ ਤਯਾਗ ਸਰਬ ਸ਼ਕਤੀਵਾਨ ਈਸ਼ੂਰ ਦੇ ਲੋਕ ਸੱਚਖੰਡ ਵਿਖੇ ਜਾ 
ਕੇ ਪਰਮਾਨੰਦ ਵਿੱਚ ਮਗਨ ਰਹਿੰਦੇ ਹਨ। ਉਨ੍ਹਾਂ ਨੂੰ ਖਾਨ ਪਾਨਾਦਿਕ ਕਿਸੇ ਵਿਸ਼ੇ ਦੀ ਵਾਸ਼ਨਾਂ 
ਨਹੀਂ ਫੁਰਦੀ ਤੇ ਮਹਾਂ ਪ੍ਰਲਯ ਹੋਣ ਸਮੇਂ ਓਹ ਈਸ਼ਰ ਵਿੱਚ ਲੈ ਹੋ ਜਾਂਦੇ ਹਨ। ਪਰਾ ਭਗਤੀ 
ਵਾਲੇ ਏਸੇ ਜਨਮ ਵਿੱਚ ਯਾ ਇੱਕ ਜਨਮ ਹੋਰ ਵਿਦ੍ਰਾਨ ਜੋਗੀ ਜਨਾਂ ਦੇ ਘਰ ਲੈ ਕਰ 
ਬ੍ਰਹਮਗਯਾਨ ਨੂੰ ਪ੍ਰਾਪਤ ਹੋ ਕੇ; ਜਿਕੂੰ ਨਦੀਆਂ ਸਮੁੰਦਰ ਵਿੱਚ ਲੀਨ ਹੋ ਕੇ ਸਮੁੰਦੂ ਰੂਪ ਹੀ ਬਣ 
ਜਾਂਦੀਆਂ ਹਨ, ਤੈਸੇ ਸੁੱਧ ਸੱਚਦਾਨੰਦ ਰੂਪ ਬ੍ਰਹਮ ਵਿੱਚ ਲੀਨ ਹੋ ਜਾਂਦੇ ਹਨ। ਫੇਰ ਕਦੇ ਵੱਖਰੇ 
ਨਹੀਂ ਹੁੰਦੇ।” 

ਸਿੱਖਾਂ ਨੇ ਫੇਰ ਪ੍ਰਾਰਥਨਾਂ ਕੀਤੀ, “ਸੱਚੇ ਪਾਤਸ਼ਾਹ ! ਪਰਾ ਭਗਤੀ ਤੇ ਬ੍ਰਹਮ ਗਯਾਨ ਵਾਲੇ ਪੁਰਖਾਂ ਦੇ 
ਲੱਖਣ ਕ੍ਰਿਪਾ ਕਰ ਕੇ ਆਪ ਦੱਸੋ ਤਾਂ ਅਸੀਂ ਭੀ ਉਨ੍ਹਾਂ ਦੀ ਸੰਗਤ ਕਰੀਏ। ਕਿਉਂਕਿ ਲੱਛਣਾਂ 
ਬਿਨਾਂ ਗਯਾਨੀ ਤੇ ਅਗਯਾਨੀ ਜਾਣੇ ਨਹੀਂ ਜਾਂਦੇ।” ਗੁਰੂ ਸਾਹਿਬ ਬੋਲੇ, “ਭਾਈ ਸਿੱਖੋ! ਸੱਚੇ 
ਭਗਤਾਂ ਤੇ ਬ੍ਰਹਮ ਗਯਾਨੀਆਂ ਦੇ ਅੰਤ੍ੀਵ ਲੱਖਣ ਤਾਂ ਬਰਨਨ ਕਰਨੇ ਤੇ ਸਮਝਣੇ ਬਹੁਤ ਕਠਨ 
ਹਨ। ਪਰਤੱਖ ਬਾਹਰ ਦੇ ਲੱਖਣ ਏਹ ਹਨ: ਸਤੋ ਗੁਣੀ, ਸਮਦਰਸ਼ੀ, ਸ਼ਾਂਤਿ ਚਿੱਤ, ਉਦਾਰ, 
ਗੁਣ ਗ੍ਰਾਹੀ, ਨਿਰਭੈ, ਕੋਮਲ ਚਿੱਤ, ਗੰਭੀਰ, ਸਭ ਦੇ ਸੱਜਨ, ਪੁਸੰਨ ਮੁਖ, ਹਰਿਗੁਰ ਭਗਤ; 
ਲਾਭ ਹਾਨਿ, ਸੁਖ ਦੁਖ, ਮਿਤੁ ਸਤਰ, ਮਾਨ ਅਪਮਾਨ ਵਿਖੇ ਬਿਹਬਲ ਨਾ ਹੋਣਾ; ਇਤਯਾਦਿਕ 
ਸ੍ਰੇਸ਼ਟ ਲੱਖਣ ਜਿਨ੍ਹਾਂ ਵਿੱਚ ਹੋਣ, ਉਨ੍ਹਾਂ ਦੀ ਸੰਗਤ ਕਰਨੀ ਕਲਯਾਣਕਾਰੀ ਹੈ। ” 

ਪ੍ਰਿਥੀਮਲ, ਤੁਲਸਾ ਦੋ ਭੱਲੇ ਖੱਤ੍ਰੀ ਬਡੇ ਹੰਕਾਰੀ ਦੌਲਤਮੰਦ ਗੁਰੂ ਜੀ ਦੇ ਪਾਸ ਆਏ ਤੇ ਨਮਸਕਾਰ ਨਾ 
ਕੀਤੀ। ਬੋਲੇ “ਤੁਹਾਡੀ ਸਾਡੀ ਜਾਤ ਇੱਕੋ ਹੈ।” ਗੁਰੂ ਜੀ ਬੋਲੇ, (ਗੁਰੂ ਦੀ ਕੋਈ ਜਾਤ ਨਹੀਂ) 
“ਸੰਤਾਂ ਦੀ ਜਾਤ ਪਾਤ ਨਹੀਂ ਹੁੰਦੀ। ਦੇਹ ਪੰਚ ਤੱਤ ਦੀ ਸਭ ਦੀ ਹੈ। ਜੀਵ ਪ੍ਰਮੇਸ਼ਰ ਦੀ ਜਾਤਿ 
ਹੈ। ਪੁਲੋਕ ਵਿੱਚ ਕਰਨੀ ਪ੍ਰਵਾਨ ਹੁੰਦੀ ਹੈ। ਜਾਤਿ ਦੇਹ ਓਥੇ ਨਹੀਂ ਜਾਂਦੀ।” ਏਹ ਬਚਨ ਸੁਣ 
ਕੇ ਓਹ ਭੀ ਸਿੱਖ ਹੋ ਗਏ ਤਾਂ ਗੁਰੂ ਜੀ ਨੇ ਸਤਿਨਾਮ ਦਾ ਉਪਦੇਸ਼ ਦੇ ਕਰ ਆਖਿਆ, “ਮਨ 
ਨੀਵਾਂ ਰੱਖ ਕੇ ਸਿੱਖਾਂ ਸਾਧਾਂ ਦੀ ਸੇਵਾ ਕੀਤਾ ਕਰੋ ਤੇ ਸ੍ਹਾਸ ਸ੍ਰਾਸ ਗੋਬਿੰਦ ਸਿਮਰਨ ਕਰਦੇ ਰਹੋ, 
ਤੁਹਾਡੀ ਕਲਯਾਨ ਹੋਵੇਗੀ।” 
ਪਾਸ ਆਏ ਤੇ ਉਪਦੇਸ਼ ਲੈਣ ਵਾਸਤੇ ਪ੍ਰਾਰਥਨਾ ਕੀਤੀ। ਗੁਰੂ ਜੀ ਨੇ ਪਗ ਪਾਹੁਲ ਸਤਿਨਾਮ ਦੇ 
ਕਰ ਬਚਨ ਕੀਤਾ, “ਹੰਕਾਰ ਛੱਡ ਕੇ ਆਏ ਸਿੱਖ ਸਾਧ ਨੂੰ ਸ਼ਰਧਾ ਪ੍ਰੇਮ ਨਾਲ ਭੋਜਨ ਛਾਦਨ 
ਯਥਾ ਸ਼ਕਤਿ ਦੇ ਕੇ ਉਨ੍ਹਾਂ ਦੀ ਖ਼ੁਸ਼ੀ ਲਿਆ ਕਰੋ। ਅੰਮ੍ਰਿਤ ਵੇਲੇ ਉੱਠ ਕੇ ਇਸ਼ਨਾਨ ਕਰ 
ਗੁਰਮਰੰਤ ਦਾ ਪਾਠ ਤੇ ਗੁਰ ਮੂਰਤਿ ਦਾ ਧਯਾਨ ਨਿਤ ਨੇਮ ਪੰਜ ਘੜੀ ਏਕਾਂਤ ਬੈਠ ਕੇ ਕੀਤਾ 
ਕਰੋ। ਹੋਰ ਸਾਰਾ ਦਿਨ ਧਰਮ ਕ੍ਰਿਤ ਕਰੋ। ਚਾਰ ਘੜੀ ਜ਼ਰੂਰ ਪ੍ਰਭੂ ਦੀ ਭਗਤੀ ਸਤਸੰਗ 
ਕਰਨਾ ਜੋਗਯ ਹੈ, ਜਿਸ ਤੋਂ ਤੁਸਾਡੇ ਸਭ ਕਾਰ ਲੋਕ ਪੁਲੋਕ ਦੇ ਸਫ਼ਲ ਹੋ ਜਾਣਗੇ। ਸਾਰੀ ਬਿਭੋ 
ਈਸ਼ਵਰ ਦੀ ਮੰਨ ਕੇ ਆਪਣੀ ਮਮਤਾ ਛੱਡ ਕਰ, ਜਿਕੂੰ ਦਾਈ ਪਰਾਏ ਪੁੱਤ੍ਰ ਨੂੰ ਪਾਲਦੀ ਹੈ ਤੇ 
ਰਖਵਾਲਾ ਪ੍ਰਾਯਾ ਖੇਤ ਰੱਖਦਾ ਹੈ; ਤੈਸੇ ਤਰ੍ਹਾਂ ਕੁਟੰਬ ਦੀ ਪਾਲਣਾ ਕਰੋ। ਕਿਸੇ ਨਾਲ ਕਠੋਰ 
ਬਚਨ, ਦੁਵੈਸ਼, ਦਗ਼ਾ, ਛਲ, ਨਿੰਦਾ ਚੁਗਲੀ ਨਾ ਕਰੋ। ” 
ਚੌਪਈ 

ਸਿੱਖ ਸਾਧੂ ਜੋ ਘਰ ਚਲ ਆਵੈ। 

ਕਰਹੁ ਸੇਵ ਜੇਤਕ ਬਨ ਆਵੈ। 

ਹਰਿ ਗੁਰੁ ਪਰ ਦਿਢ ਰਖੋ ਭਰੋਸਾ। 

ਕਾਹੂੰ ਸੰਗ ਰਖੋ ਨਹਿ ਰੋਸਾ। 

ਮੜੀ ਟੋਭੜੀ ਗੋਰ ਸਮਾਧ। 

ਪੀਰ ਦੇਵਤਾ ਦੰਭੀ ਸਾਧ। 

ਨਿਜ ਕਲਯਾਨ ਹਿਤ ਇਨਕੀ ਸੇਵਾ। 

ਕਰੋ ਨ ਕਬਹੂੰ ਤਜ ਹਰਿ ਦੇਵਾ। 

ਮਾਨ ਬਚਨ ਵਹਿ ਹੋਇ ਪੁਸੰਨ। 

ਗਏ ਧਾਮ ਕਹਿ ਕੇ ਗੁਰੁ ਧੰਨ। 

ਬੰਧਨ ਤੇ ਜਿਨ ਮੁਕਤ ਕਰੇ ਹੈਂ। 

ਭੈ ਸੰਸੈ ਕੂਮ ਸ਼ੋਕ ਹਰੇ ਹੈਂ। 

ਇਸ ਹੀ ਤੌਰ ਔਰ ਜਨ ਘਨੇ। 

ਆਇ ਨਿਤਾਪ੍ਰਤਿ ਗੁਰੂ ਸਿੱਖ ਬਨੇ। 

ਤਾਰੂ ਝੰਡਾ ਪੂਰੋ ਮਾਲੂ। 

ਆਇ ਭਏ ਗੁਰੁ ਸਿੱਖ ਬਿਸਾਲੂ। 

ਲੈ ਉਪਦੇਸ਼ ਕਲੇਸ਼ ਅਸ਼ੇਸ਼। 

ਕਾਟ ਗਏ ਪੁਨ ਅਪਨੇ ਦੇਸ਼। 

ਨਗਰ ਮੱਲੀਆਂ ਕੇ ਤ੍ਰੈ ਛੀਂਬੈ। 

ਨਾਮ ਸਹਾਰੂ ਭਾਰੂ ਜੀਬੇ। 

ਸੋ ਕਲਿ ਮੈਂ ਕਿਛੁ ਕਾਜ ਨਾ ਸਾਰੈਂ। 
ਜਿਸ ਕਾ ਰਾਜ ਤਿਸੀ ਕੀ ਦੋਹੀ। 
ਦੀਏ ਛੁਟਤ ਗ਼ੁਨਾਹੀ ਕੋਹੀ। 
ਗ਼ੁਜ਼ਰ ਗਏ ਜੋ ਪਿਛਲੇ ਰਾਜੇ। 
ਤਿਨ ਕੇ ਨਾਮ ਲੈਨ ਕਿਹ ਕਾਜੇ। 
ਤਯੋਂ ਹੀ ਕਲਿਜੁਗ ਮੈਂ ਸਤਨਾਮੁ। 
ਸਿਮਰੇ ਹੋਤ ਕਲਸਾਨ ਤਮਾਮ। 
ਮਾਨ ਬਚਨ ਦਿਜ ਸਿਮਰਨ ਲਾਗਾ। 
ਭਯੋ ਕਲਯਾਨ ਤਬੈ ਬਡ ਭਾਗਾ। 
ਤਬ ਲੌ ਡੱਲੇ ਕੀ ਬਹੁ ਸੰਗਤ। 
ਆਈ ਚਲ ਗੁਰ ਪਾਸ ਉਮੰਗਤ। 
ਯਥਾ ਜੋਗ ਦੈ ਭੇਟ ਬਸੇਸ। 

ਅਤਿ ਨਿੰਮਰ ਹੁਇ ਲੈ ਉਪਦੇਸ਼। 
ਭਏ ਸਿੱਖ ਸਿਦਕੀ ਸਭ ਭਾਂਤ। 
ਹੁਕਮ ਦਯੋ ਗੁਰੁ ਇਹ ਬਿਖਿਆਤ। 
ਧਰਮਸਾਲ ਨਿਜ ਨਗਰ ਬਨਾਵਹੁ। 
ਸਿੱਖ ਸਾਧੂ ਭਲ ਤਹਾਂ ਟਿਕਾਵਹੁ। 
ਜਥਾ ਜੋਗ ਸੇਵਾ ਰਹੁ ਕਰਤੇ। 

ਰਚੋ ਮਕਾਨ ਨੀਕ ਨਿਜ ਘਰ ਤੇ। 
ਸਿੱਖ ਸਾਧੂ ਜੋ ਆਵੈ ਤਹਾਂ। 

ਰਖੋ ਟਿਕਾਇ ਪ੍ਰੇਮ ਧਰ ਮਹਾਂ। 
ਧਰਮ ਕ੍ਰਿਤ ਦਿਨ ਸਰਬ ਕਮਾਵੋ। 
ਨਿਸ ਕੋ ਧਰਮਸਾਲ ਚਲ ਆਵੋ। 
ਜੋ ਨਿਤ ਪ੍ਰਤਿ ਨਹਿ ਸਾਕਹੁ ਜਾਇ। 
ਤੌ ਗੁਰ ਪੁਰਬ ਬਸਾਖੀ ਆਇ। 
ਪੂਨਯੋ ਅਮਾਵਸ ਏਕਾਦਸੀ। 
ਇਕ ਦਿਨ ਜਾਵਹੁ ਤਹਾਂ ਆਵਸੀ। 
ਕਥਾ ਕੀਰਤਨ ਸਤਸੰਗ ਕਰੋ। 
ਸੁਵਨ ਮੰਨਨ ਨਿਧਯਾਸਨ ਧਰੋ। 

ਦਿਹੁ ਗ਼ਰੀਬ ਕੋ ਬਸਤ੍ਰ ਅੰਨਯ। 
ਧਾਰਹੁ ਭਗਤੀ ਭਾਵ ਅਨੰਨਯ। 
ਕਾਰਜ ਜਿਸ ਸਿੱਖ ਕਾ ਅੜ ਜਾਇ। 
ਕਰ ਅਰਦਾਸ ਸੁਧਾਰਹੁ ਸਾਇ। 
ਜਥਾ ਸ਼ਕਤਿ ਸਭ ਬਨੋ ਸਹਾਇਕ। 
ਤਨ ਮਨ ਧਨ ਕਰ ਜੋ ਜਿਸ ਲਾਇਕ। 
ਗੁਰੁ ਸਿੱਖਨ ਕੋ ਲਖ ਨਿਜ ਅੰਗ। 
ਪਾਲੋ ਪੋਸੋ ਸਭ ਬਿਧਿ ਚੰਗ। 

ਧਰਮ ਅਰਥ ਕੀ ਮਦਦ ਦੇਹੋ। 
ਇਸ ਬਿਧਿ ਜਨਮ ਸਫ਼ਲ ਕਰ ਲੇਹੋ। 
ਪੁਤਰ ਪੌਤ੍ਰੇ ਹੋਇ ਜੁ ਥਾਰੇ। 

ਪਿਖ ਤੁਮ ਕੋ ਵਹਿ ਬਨੈਂ ਉਦਾਰੇ। 
ਸ਼ਰਧਾ ਧਰ ਗਾਵਹੁ ਗੁਰੁ ਬਾਨੀ। 
ਇਸ ਬਿਧਿ ਹੋਇ ਕਲਯਾਨ ਮਹਾਨੀ। 
ਸੁਨ ਉਪਦੇਸ਼ ਸਿੱਖ ਖੁਸ਼ ਥੀਏ। 
ਹਰਖਤ ਭਏ ਅਥਕ ਨਿੱਜ ਹੀਏ। 
ਸਤਿਸੰਗਤ ਕੀਰਤਨ ਨਿਤ ਕਰਹੀਂ। 
ਗੁਰ ਸਿੱਖ ਸਰਬ ਭਵਾਂ ਬੁਧ ਤਰਹੀਂ। 
ਗੁਰ ਉਪਦੇਸ਼ ਬਿਸ਼ਨੁ ਕੇ ਬਾਨ। 
ਸ਼ਿਵ ਤ੍ਰਸੂਲ ਸ਼ਕਤਿ ਕ੍ਰਿਪਾਨ। 
ਸਫ਼ਲ ਹੋਤ ਕਾਰਜ ਸਿਧ ਕਰਹੀਂ। 
ਜੀਵਨ ਕੀ ਕਲਯਾਨ ਅਨੁਸਰਹੀਂ। 
ਇਸੀ ਭਾਂਤ ਸੰਗਤਿ ਨਿਤ ਆਵੈ। 
ਜਥਾ ਸ਼ਕਤ ਸਭ ਭੇਟ ਚਢਾਵੈ। 
ਗੁਰੁ ਲੰਗਰ ਤੈ ਭੋਜਨ ਪਾਇ। 
ਦਰਸ਼ਨ ਕਰ ਉਪਦੇਸ਼ ਗਹਾਇ। 
ਚੰਦਨ ਤੈ ਚੰਦਨ ਜਿਮ ਹੋਈ। 

ਕੀਟ ਭ੍ਰਿੰਗੀ ਜਯੋਂ ਗਤਿ ਸੋਈ। 
ਸੱਤ ਨਾਮ ਸਿਮਰਤ ਘਰ ਜਾਂਹੀ। 
ਗੁਰੁ ਕੀ ਮੂਰਤਿ ਰਿਦੇ ਰਖਾਂਹੀ। 
ਯਾ ਬਿਧ ਸਿੱਖੀ ਜਗ ਬਿਰਧਾਈ। 
ਕਲਿ ਮੈਂ ਸਤਜੁਗ ਰੀਤਿ ਚਲਾਈ। 

ਫ਼ਕੀਰਾਂ ਦਾ ਮਿਲਾਪ 

ਗੁਰੂ ਸਾਹਿਬ ਦਾ ਸੁਜੱਸ ਸੁਣ ਕੇ ਸੰਮਤ ੧੬੧੫ ਬਿਕ੍ਰਮੀ ਨੂੰ ਸੇਖ ਮੁਹੰਮਦ ਤਾਹਰੀ (ਜੋ ੧੬੮੧ ਬਿਕ੍ਰਮੀ 
ਨੂੰ ਗੁਜ਼ਰਿਆ ਹੈ) ਤੇ ਸੱਯਦ ਸ਼ਾਹ ਬਿਲਾਵਲ, (ਜੋ ਸੰਮਤ ੧੬੮੬ ਬਿਕ੍ਰਮੀ ਨੂੰ ਮਰਿਆ ਹੈ) 
ਮੁਹੰਮਦ ਮੁਕੀਮ ਸ਼ਾਹ ਮੁਕੀਮ ਦੇ ਹੁਜਰੇ ਵਾਲਾ ਤੇ ਖੁਆਜਾ ਬਿਹਾਰੀ ਆਦਿਕ ਮੁਸਲਮਾਨ; 
ਅਤੇ ਅਜਿੱਤ ਨਾਥ ਬੁੰਡਾਲੇ ਵਾਲਾ, ਸਿਆਮ ਦਾਸ ਕਸੂਰਵਾਲਾ ਇਤਯਾਦਿਕ ਜੋ ਓਸ ਸਮੇਂ 
ਬਡੇ ਕਰਾਮਤੀ ਅਤੇ ਮੰਨੇ ਪ੍ਰਮੰਨੇ ਹੋਏ ਦੇਸ ਵਿੱਚ ਮਸ਼ਹੂਰ ਪੀਰ ਫ਼ਕੀਰ ਸੇ, ਸੋ ਗੁਰੂ ਜੀ ਦੇ 
ਪਰਖਨ ਵਾਸਤੇ ਗੋਇੰਦਵਾਲ ਆਏ। ਪਰ ਗੁਰੂ ਜੀ ਦੇ ਤਪ, ਜਪ ਤੇ ਉਦਾਰ ਸੁਭਾਵ ਨੂੰ ਦੇਖ 
ਕੇ ਸੁਆਲ ਜੁਆਬ ਕਰਨੇ ਸਭ ਭੁੱਲ ਗਏ ਤੇ ਅਤਿ ਆਨੰਦ ਹੋਏ। 

ਸ਼ਾਹ ਬਿਲਾਵਲ ਨੇ ਗੁਰੂ ਸਾਹਿਬ ਤੋਂ ਪੁੱਛਿਆ ਕਿ ਆਪ ਐੰਡੇ ਵੱਡੇ ਸਾਮਰਥ ਸਰਬ ਸ਼ਕਤੀਵਾਨ, ਬ੍ਰਹਮ 
ਬੇਤਾ ਹੋ ਕੇ ਫੇਰ ਐਡੀ ਡਾਢੀ ਤਪੱਸਯਾ ਕਿਉਂ ਕਰਦੇ ਹੋ? ਏਹ ਕੰਮ ਤਾਂ ਮੱਖਣ ਕੱਢ ਲਏ 
ਪਿੱਛੋਂ ਛਾਛ ਦੇ ਮਥਣ ਵਾਂਗੂੰ ਤੇ ਪਤੀ ਦੇ ਮਿਲਾਪ ਹੋਯਾਂ ਗੁੱਡੀਆਂ ਖੇਡਣ ਦੀ ਤਰ੍ਹਾਂ ਨਿਕੰਮਾਂ ਹੈ। 
ਗੁਰੂ ਜੀ ਨੇ ਜਵਾਬ ਦਿੱਤਾ ਕਿ ਕੋਈ ਕੰਗਾਲ ਰੇਤਾ ਛਾਣਕੇ ਗ਼ੁਜ਼ਾਰਾ ਕਰਦਾ ਹੁੰਦਾ ਸੀ। 
ਸਿਆਲੇ ਵਿੱਚ ਓਹਦੇ ਹੱਥ ਪੈਰ ਫਟੇ ਹੋਏ ਤੋਂ' ਦੁਖੀ ਦੇਖ ਕੇ ਕਿਸੇ ਦਯਾਲੂ ਪੁਰਸ਼ ਨੇ ਇੱਕ 
ਅਮੋਲਕ ਰਤਨ ਰੇਤੇ ਵਿੱਚ ਸਿੱਟ ਦਿੱਤਾ। ਓਸ ਨੇ ਓਹ ਰਤਨ ਤਾਂ ਲਭ ਲਿਆ ਜਿਸ ਕਰ ਕੇ 
ਦਲਿਦੂ ਭੀ ਜਾਂਦਾ ਰਿਹਾ ਪਰ ਓਹ ਰੇਤਾ ਫੋਲਣੌਂ ਨਾ ਹਟਿਆ। ਜਦ ਫੇਰ ਓਸ ਨੂੰ ਪੁੱਛਿਆ ਕਿ 
ਤੇਰਾ ਦਰਿੱਦੂ ਦੂਰ ਹੋਯਾ ਕਿ ਨਹੀਂ? ਤਾਂ ਓਨ ਆਖਿਆ ਦਰਿੱਦੂ ਦੂਰ ਹੋ ਗਿਆ ਹੈ ਪਰ ਜਿਸ 
ਕੰਮ ਕਰਨ ਤੋਂ ਦਰਿੱਦੂ ਦੂਰ ਹੋਯਾ ਓਹ ਕੰਮ ਛੱਡਣਾ ਕ੍ਰਿਤਘਣਾਂ ਦਾ ਕੰਮ ਹੈ। ਏਹ ਪ੍ਰਸੰਗ ਸੁਣ 
ਕੇ ਓਹ ਫ਼ਕੀਰ ਬੜੇ ਅਨੰਦ ਹੋਏ। 

ਫੇਰ ਜਦ ਉਨ੍ਹਾਂ ਨੇ ਮੁਕਤੀ ਦਾ ਰਾਹ ਪੁੱਛਿਆ ਤਾਂ ਗੁਰੂ ਜੀ ਨੇ ਆਖਯਾ, “ਤਨ, ਮਨ, ਧਨ ਤੋਂ ਲੈ ਕੇ 
ਸਾਰੇ ਸੰਸਾਰ ਦੇ ਪਦਾਰਥਾਂ ਨੂੰ ਮਿਥਯਾ ਮੰਨ ਕਰ ਏਨ੍ਹਾਂ ਵਿੱਚ ਬਾਗ਼ ਦੇ ਰਖਵਾਲੇ ਤੇ ਗੁਮਾਸ਼ਤੇ 
ਵਾਂਗ ਵਰਤਣਾ ਅਤੇ ਸਭਨਾਂ ਦਾ ਮਾਲਕ ਪੁਰਮੇਸ਼ੂਰ ਨੂੰ ਜਾਣ ਕੇ ਅਸੰਗ ਨਿਰਬਿਕਾਰ ਬਣੇਂ 
ਰਹਿਣਾ, ਏਹੋ ਸੱਚਾ ਮੁਕਤੀ ਦਾ ਮਾਰਗ ਹੈ।” ਏਹ ਉੱਤ੍ਰ ਸੁਣ ਕੇ ਓਹ ਫ਼ਕੀਰ ਗੁਰੂ 
ਅਮਰਦਾਸ ਜੀ ਨੂੰ ਸੱਚਾ ਬ੍ਰਹਮ ਗਯਾਨੀ ਨਿਸਚੇ ਕਰ ਗਏ। 

ਮਾਈਦਾਸ ਦਾ ਪੁਸੰਗ 
ਇਕ ਮਾਈਦਾਸ ਨਾਮੇ ਅਚਾਰੀ ਬੈਸ਼ਨੋ; ਜਿਸ ਦੇ ਨਾਲ ਕਈ ਪੰਡਤ ਅਤੇ ਵਿਦਯਾਰਥੀ ਸੇ, ਦੇਸ 
ਦੇਸ਼ਾਂਤ੍ਰਾਂ ਨੂੰ ਜਿੱਤਦਾ ਹੋਯਾ ਗੁਰੂ ਸਾਹਿਬ ਜੀ ਦੀ ਮਹਿਮਾ ਸੁਣ ਕੇ ਗੋਇੰਦਵਾਲ ਆਯਾ। ਗੁਰੂ 
ਸਾਹਿਬ ਜੀ ਦੇ ਦਰਸ਼ਨ (ਲੰਗਰ ਦਾ ਭੋਜਨ ਪਵਿੱਤਰ) ਕਰਨੇ ਚਾਹੇ ਤਾਂ ਸਿੱਖਾਂ ਨੇ ਆਖਿਆ, “ਲੰਗਰੋਂ 
ਭੋਜਨ ਛਕੇ ਬਿਨਾਂ ਦਰਸ਼ਨ ਨਹੀਂ ਹੁੰਦਾ।” ਓਹ ਬੋਲੇ, “ਅਸੀਂ ਤਾਂ ਸੂਯੰ ਪਾਕੀ ਹਾਂ। ਆਪਣੇ 


ਚੰਗੀ ਰਸਤ ਦਿਵਾਈ। ਜਦ ਓਨ ਚੌਂਕੇ ਵਾਸਤੇ ਧਰਤੀ ਖੋਦੀ, ਤਾਂ ਮੋਏ ਹੋਏ ਕੁੱਤੇ ਦਾ ਕੁਰੰਗ 
ਨਿੱਕਲ ਪਿਆ। ਫੇਰ ਦੂਜੀ ਜਗ੍ਹਾ ਤੋਂ ਮਿੱਟੀ ਪੁੱਟੀ ਤਾਂ ਗਊ ਦਾ ਕੁਰੰਗ ਨਿੱਕਲ ਆਯਾ। ਏਸੇ 
ਤਰ੍ਹਾਂ ਅਨੇਕ ਥਾਓਂ ਮਿੱਟੀ ਪੁੱਟੀ ਪਰ ਕਿਤੋਂ ਕੁਛ, ਕਿਤੋ' ਕੁਛ ਹੱਡੀਆਂ ਨਿਕਲਦੀਆਂ ਰਹੀਆਂ। 
ਓੜਕ ਨੂੰ ਦਰਿਆ ਕਿਨਾਰੇ ਰੋਟੀ ਜਾ ਬਣਾਈ। 

ਗੁਰੂ ਸਾਹਿਬ ਪਾਸ ਗਏ ਦਰਸ਼ਨ ਪਾਏ ਤਾਂ ਗੁਰੂ ਜੀ ਨੇ ਬਚਨ ਕੀਤਾ, “ਪੰਡਿਤ ਜੀ! ਅਸਾਂ ਇੱਕ 
ਅਚਰਜ ਡਿੱਠਾ ਹੈ ਕਿ ਇੱਕ ਪੰਡਿਤ ਬੈਸ਼ਨੋ ਬ੍ਰਹਮਚਾਰੀ ਏਥੇ ਆਯਾ। ਓਸ ਨੇ ਲੰਗਰੋਂ ਰਸਦ 
ਲੈ ਕੇ ਬੜੀ ਸੁਚੱਮਤਾਈ ਨਾਲ ਭੋਜਨ ਤਿਆਰ ਕੀਤਾ ਤੇ ਓੜਕ ਨੂੰ ਇੱਕ ਮਹਾਂ ਮੈਲੇ ਕੁਚੈਲੇ 
ਖੱਲੜ ਵਿੱਚ ਪਾ ਲਿਆ। ਅਸਾਂ ਏਸ ਪਰ ਵਿਚਾਰ ਕੀਤਾ ਹੈ ਕਿ ਜੇਕਰ ਅਜੇਹੇ ਗੰਦੇ ਚੰਮ ਦੇ 
ਕੁੰਨੇ ਵਿੱਚ ਹੀ ਭਰ ਲੈਣਾ ਸੀ ਤਾਂ ਏਤਨੇ ਦੰਭ ਤੇ ਪ੍ਰਹੇਜ਼ ਕਿਉਂ ਕੀਤੇ?” ਮਾਈਦਾਸ ਬੋਲਿਆ, 
“ਓਹ ਕੋਈ ਪਾਖੰਡੀ ਮਹਾਂ ਮੂਰਖ ਯਾ ਕੋਈ ਮਲੇਛ ਹੋਵੇਗਾ। ਐਸਾ ਦੁਸ਼ਟ ਹਿੰਦੂ ਕੌਣ ਹੈ, ਜੋ 
ਭੋਜਨ ਨੂੰ ਖਲੜੂ ਵਿੱਚ ਪਾ ਲਏ। ” ਗੁਰੂ ਜੀ ਬੋਲੇ, “ਓਹ ਤਾਂ ਚੰਗਾ ਲੋਗ ਬੈਸ਼ਨੋ ਆਚਾਰੀ 
ਪੂਰਬ ਦੇਸ ਦਾ ਸੀ ਤੇ ਅਸਾਂ ਬੀ ਉਸ ਨੂੰ ਅੱਜ ਹੀ ਦੇਖਿਆ ਹੈ। ” ਏਹ ਸੁਣ ਕੇ ਮਾਈਦਾਸ ਨੂੰ 
ਆਪਣੀ ਵੱਲ ਖ਼ਿਆਲ ਆਯਾ ਤੇ ਗੁਰਾਂ ਦੇ ਚਰਨ ਫੜ ਲਏ। ਗੁਰੂ ਜੀ ਨੇ ਕਿਹਾ, “ਭਾਈ 
ਮਾਈਦਾਸ! ਪੇਟ ਨਾਲੋਂ ਵਧ ਕੇ ਮਹਾਂ ਮੈਲਾ ਕੁਚੈਲਾ ਬਿਸ਼ਟਾ ਮੂਤਰ ਦਾ ਥੈਲਾ ਹੋਰ ਕਿਹੜਾ ਹੈ? 
ਭੋਜਨ ਤਾਂ ਪ੍ਰਾਣ ਰੱਖਸਾ ਵਾਸਤੇ ਕਰੀਦਾ ਹੈ। ਹੋਰ ਜੋ ਜ਼ਿਮੀ ਖੋਦ ਕੇ ਚੈਂਕਾ ਲਾਉਂਣਾ, ਲਕੜੀ 
ਧੋਣੀ, ਪੜਦਾ ਕਰਨਾ ਹੈ ਏਹ ਸਭ ਦਿਖਾਵਾ ਤੇ ਝੂਠਾ ਢਕਵੰਜ ਹੈ। ਪੇਟ ਵਿੱਚ ਭਾਵੇਂ ਕੈਸਾ 
ਸਵਾਦੀਕ ਸੁਗੰਧਿਤ ਭੋਜਨ ਪਾਓ, ਸਭ ਗੰਧੀ ਮੈਲ ਹੋ ਜਾਂਦੀ ਹੈ। ਬਿਨਾਂ ਪਰਮੇਸ਼ਰ ਦੀ ਭਗਤੀ 
ਭਜਨ ਦੇ ਹੋਰ ਕਿਸੇ ਪ੍ਰਕਾਰ ਪੁਰਖ ਪਵਿਤ੍ਰ ਨਹੀਂ ਹੁੰਦਾ। ” ਗੁਰੂ ਸਾਹਿਬ ਜੀ ਦੇ ਬਚਨ ਸੁਣ ਕੇ 
ਤੇ ਸੱਚਾ ਪਵਿੱਤ੍ ਆਚਰਨ ਦੇਖ ਕੇ ਮਾਈਦਾਸ ਆਪਣੇ ਸਾਥੀ ਕੇਸ਼ੋ ਗੋਪਾਲ (ਕੇਸ਼ੋ ਗੋਪਾਲ ਪੰਡਿਤ) 
ਨਾਮੀ ਪੰਡਤ ਸਮੇਤ ਗੁਰੂ ਸਾਹਿਬ ਦਾ ਸਿੱਖ ਬਣ ਗਿਆ ਤੇ ਆਪਣੀ ਵਡਿਆਈ ਅਚਾਰੀ 
ਪੁਣਾ ਛੱਡ ਕੇ ਗੁਰੂ ਘਰ ਦੀ ਸੇਵਾ ਨਿਤ ਪ੍ਰਤੀ ਕਰਨ ਲੱਗਾ। ਏਹੋ ਕੇਸ਼ੋ ਗੋਪਾਲ ਕਈ ਇੱਕ 
ਗੁੰਥਾਂ ਦੀ ਕਥਾ ਸੁਣਾਉਂਦਾ ਰਿਹਾ। 


ਅੱ ਐ.ਉ/ਤੈਪਮ। 006 9੬71ਪੰਟ 900੬ 9 0 ਰਲ ਨਨ (ਬਰ? 88006) ਅਰ? ਹਰ ਕ0/0 ।06॥20॥ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [25] 


ਤੀਰਥ ਜਾਤ੍ਹਾ 
ਸੰ: ੧੬੧੫ ਬਿਕ੍ਰਮੀ ਨੂੰ ਜਦ ਅਭਿਜਿਤ ਨਛਤ੍ਰ ਕੁੰਭ ਰਾਸੀ ਵਿੱਚ ਆਯਾ ਤੇ ਮਹਾਂਵਾਰਨੀ ਦਾ ਪੁਰਬ 
ਲੱਗਾ, ਜਿਸ ਨੂੰ ਅਭੀਚ ਪੁਰਬ ਲਿਖਿਆ ਹੈ ਤਾਂ ਗੁਰੂ ਅਮਰਦਾਸ ਜੀ ਬਾਈਸਵੀਂ ਵਾਰੀ ਗੰਗਾ 
ਜੀ ਦੇ ਇਸ਼ਨਾਨ ਕਰਨ ਲਈ ਤਿਆਰ ਹੋਏ ਤਾਂ ਬਹੁਤ ਸੰਗਤ ਨਾਲ ਹੋ ਗਈ। ਓਸ ਸਮੇਂ ਗੁਰੂ 
ਰਾਮਦਾਸ ਜੀ ਗੁਰੂ ਕੀ ਟਹਿਲ ਵਿੱਚ ਹਰ ਵੇਲੇ ਹਾਜ਼ਰ ਰਿਹਾ ਕਰਦੇ ਸੇ। ਓਹ ਭੀ ਨਾਲ ਗਏ। 
ਪਹਿਲੇ ਲੋਕਾਂ ਦੇ ਉਧਾਰ ਲਈ ਕੁਰਖੇਤੁ ਸਨੇਹਤ ਤੀਰਥ ਕਨਾਰੇ ਜਾ ਉੱਤਰੇ। ਇਸ਼ਨਾਨ ਦਾਨ 
ਕੀਤੇ। ਗੁਰੂ ਸਾਹਿਬ ਦੇ ਦਰਸ਼ਨ ਕਰਨ ਵਾਸਤੇ ਬਹੁਤ ਖਲਕਤ ਆਈ, ਭੇਟਾ ਚੜ੍ਹਾਈ ਪਰ 
ਗੁਰੂ ਜੀ ਨੇ ਅਪਨੀ ਰੀਤਿ ਮੁਸਾਫ਼ਿਰੀ ਵਿੱਚ ਭੀ ਨਹੀਂ ਛੱਡੀ। ਜੋ ਕੁਛ ਆਵੇ ਸਭ ਲੰਗਰ ਲਾ 
ਦੇਣ। ਥਨੇਸਰ ਤੋਂ ਚੱਲ ਕੇ ਜਦ ਜਮਨਾ ਕਨਾਰੇ ਗਏ, ਜਿੱਥੇ ਗੰਗਾ ਦੇ ਜਾੜ੍ਹੀਆਂ ਨੂੰ (ਮਸੂਲੀਆਂ 
ਦਾ ਪ੍ਰਸੰਗ) ਮਸੂਲੀਏ ਸਵਾ ਰੁਪਯਾ ਮੂੰਡਕਾ ਲੈ ਕੇ ਫ਼ੁੱਲ ਉਤੋਂ ਦੀ ਲੰਘਣ ਦਿੰਦੇ ਸੇ; ਏਨ੍ਹਾਂ ਤੋਂ ਭੀ 
ਮਸੂਲ ਮੰਗਿਆ ਤਾਂ ਗੁਰੂ ਰਾਮਦਾਸ ਜੀ ਨੇ ਜਵਾਬ ਦਿੱਤਾ ਕਿ ਅਸੀਂ ਗਿਣ ਕੇ ਮੰਡਕਾ ਨਹੀਂ 
ਦੇਣਾ। ਪੰਜ ਸੌ ਰੁਪਯਾ ਤੁਸਾਨੂੰ ਇਨਾਮ ਦੇਵਾਂਗੇ। ਉਨ੍ਹਾਂ ਨੇ ਗੁਰੂ ਸਾਹਿਬ ਨਾਲ ਬਹੁਤ ਲੋਗ 
ਆਏ ਦੇਖ ਕੇ ਪੰਜ ਸੌ ਲੈਣਾ ਨਾ ਮੰਨਿਆਂ ਤਾਂ ਗੁਰੂ ਜੀ ਨੇ ਓਸੇ ਥਾਂ ਡੇਰਾ ਕਰ ਦਿੱਤਾ। ਤਿੰਨ 
ਦਿਨ ਉੱਤਰੇ ਰਹੇ। ਕਈ ਹਜ਼ਾਰ ਜਾੜ੍ਰੀ `ਕੱਠਾ ਹੋ ਗਿਆ। ਚੌਥੇ ਦਿਨ ਗੁਰੂ ਸਾਹਿਬ ਦੀ ਛਟੀ 
ਲੈ ਕੇ ਗੁਰੂ ਰਾਮਦਾਸ ਜੀ ਜਮਨਾਂ ਵਿੱਚ ਜਾ ਖੜੇ ਹੋਏ। ਅਸਗਾਹੀ ਜਲ ਚਲਦਾ ਚਲਦਾ ਥਾਹ 
ਹੋ ਗਿਆ। ਸੰਗਤ ਗਾਹਣ ਲੰਘਣ ਪਈ। ਫੇਰ ਤਾਂ ਮਸੂਲੀਏ ਰੋਣ ਲੱਗੇ ਤੇ ਗੋਲਕਾਂ ਭੰਨ ਤੋੜ 
ਕੇ ਫਰਿਆਦੀ ਉੱਠ ਦੌੜੇ। ਹਾਕਮ ਨੇ ਪਹਿਲੇ ਹੀ ਗੁਰੂ ਸਾਹਿਬ ਦਾ ਪ੍ਰਤਾਪ ਸੁਣ ਰੱਖਯਾ ਸੀ। 
ਸਕਦੇ। ਉਨ੍ਹਾਂ ਦਾ ਅਦਬ ਤਾਂ ਬਾਦਸ਼ਾਹ ਭੀ ਕਰਦਾ ਹੈ। ” 
ਗੁਰੂ ਸਾਹਿਬ ਜੀ ਦੀ ਏਹ ਪ੍ਰਤੱਖ ਸ਼ਕਤੀ ਦੇਖ ਸੁਣ ਕੇ ਜਿਤਨੇ ਮਹਾਜਨ ਲੋਕ ਗੰਗਾ ਜੀ ਦੇ ਕੁੰਭ ਪਰ 
ਆਏ ਹੋਏ ਸੇ, ਸਭ ਗੁਰੂ ਜੀ ਦੇ ਦਰਸ਼ਨ ਨੂੰ ਆਏ। ਏਸ ਗਲੋਂ ਗੁਰੂ ਜੀ ਦਾ ਪ੍ਰਤਾਪ ਦੇਸ਼ 
ਦੇਸ਼ਾਂਤ੍ਰਾਂ ਵਿੱਚ ਬਹੁਤ ਫੈਲ ਗਿਆ। ਗੰਗਾ ਜੀ ਤੋਂ ਮੁੜਦੇ ਹੋਏ ਗੁਰੂ ਸਾਹਿਬ ਤੋਂ ਮਸੂਲੀਏ ਨੇ 
ਇਨਾਮ ਮੰਗਿਆ, ਤਾਂ ਓਹੋ ਪੰਜ ਸੌ ਰੁਪਯਾ ਜੋ ਪਹਿਲੇ ਉਨ੍ਹਾਂ ਨਹੀਂ ਲੀਤਾ ਸੀ; ਫੇਰ ਗੁਰੂ ਜੀ 
ਨੇ ਕ੍ਰਿਪਾ ਕਰ ਕੇ ਦਿਵਾ ਦਿੱਤਾ। ਏਸ ਜਾਤ੍ਰਾ ਦੇ ਬ੍ਰਿਤਾਂਤ ਦਾ ਸ਼ਬਦ ਸ੍ਰੀ ਗੁਰੂ ਰਾਮਦਾਸ ਜੀ ਨੇ 
ਉਚਾਰਨ ਕੀਤਾ ਹੈ: 
ਤੁਖਾਰੀ ਮਹਲਾ ੪ ॥ 

ਨਾਵਣੁ ਪੁਰਬੁ ਅਭੀਚੁ ਗੁਰ ਸਤਿਗੁਰ ਦਰਸੁ ਭਇਆ ॥ 

ਦੁਰਮਤਿ ਮੈਲੁ ਹਰੀ ਅਗਿਆਨੁ ਅੰਧੇਰੁ ਗਇਆ ॥ 

ਗੁਰ ਦਰਸੁ ਪਾਇਆ ਅਗਿਆਨੁ ਗਵਾਇਆ ਅੰਤਰਿ ਜੋਤਿ ਪੁਗਾਸੀ ॥ 

ਜਨਮ ਮਰਣ ਦੁਖ ਖਿਨ ਮਹਿ ਬਿਨਸੇ ਹਰਿ ਪਾਇਆ ਪ੍ਰਭੁ ਅਬਿਨਾਸੀ ॥ 

ਹਰਿ ਆਪਿ ਕਰਤੈ ਪੁਰਬੁ ਕੀਆ ਸਤਿਗੁਰੂ ਕੁਲਖੇਤਿ ਨਾਵਣਿ ਗਇਆ ॥ 

ਨਾਵਣੁ ਪੁਰਬੁ ਅਭੀਚੁ ਗੁਰ ਸਤਿਗੁਰ ਦਰਸੁ ਭਇਆ ॥੧॥ 

ਮਾਰਗਿ ਪੰਥਿ ਚਲੇ ਗੁਰ ਸਤਿਗੁਰ ਸੰਗਿ ਸਿਖਾ ॥ 

ਅਨਦਿਨੁ ਭਗਤਿ ਬਣੀ ਖਿਨੁ ਖਿਨੁ ਨਿਮਖ ਵਿਖਾ ॥ 

ਹਰਿ ਹਰਿ ਭਗਤਿ ਬਣੀ ਪ੍ਰਭ ਕੇਰੀ ਸਭੁ ਲੋਕੁ ਵੇਖਣਿ ਆਇਆ ॥ 

ਜਿਨ ਦਰਸੁ ਸਤਿਗੁਰ ਗੁਰੂ ਕੀਆ ਤਿਨ ਆਪਿ ਹਰਿ ਮੇਲਾਇਆ ॥ 

ਤੀਰਥ ਉਦਮੁ ਸਤਿਗੁਰੂ ਕੀਆ ਸਭ ਲੋਕ ਉਧਰਣ ਅਰਥਾ ॥ 

ਮਾਰਗਿ ਪੰਥਿ ਚਲੇ ਗੁਰ ਸਤਿਗੁਰ ਸੰਗਿ ਸਿਖਾ ॥੨॥ 

ਪ੍ਰਥਮ ਆਏ ਕੁਲਖੇਤਿ ਗੁਰ ਸਤਿਗੁਰ ਪੁਰਬੁ ਹੋਆ ॥ 

ਖਬਰਿ ਭਈ ਸੰਸਾਰਿ ਆਏ ਤ੍ਰੈ ਲੋਆ ॥ 
ਦੇਖਣਿ ਆਏ ਤੀਨਿ ਲੋਕ ਸੁਰਿ ਨਰ ਮੁਨਿ ਜਨ ਸਭਿ ਆਇਆ ॥ 


ਪ੍ਰਥਮ ਆਏ ਕੁਲਖੇਤਿ ਗੁਰ ਸਤਿਗੁਰ ਪੁਰਬੁ ਹੋਆ ॥੩॥ 
ਦੁਤੀਆ ਜਮੁਨ ਗਏ ਗੁਰਿ ਹਰਿ ਹਰਿ ਜਪਨੁ ਕੀਆ ॥ 

ਜਾਗਾਤੀ ਮਿਲੇ ਦੇ ਭੇਟ ਗੁਰ ਪਿਛੈ ਲੋਘਾਇ ਦੀਆ ॥ 

ਸਭ ਛੁਟੀ ਸਤਿਗੁਰੂ ਪਿਛੈ ਜਿਨਿ ਹਰਿ ਹਰਿ ਨਾਮੁ ਧਿਆਇਆ ॥ 
ਗੁਰ ਬਚਨਿ ਮਾਰਗਿ ਜੋ ਪੰਥਿ ਚਾਲੇ 

ਤਿਨ ਜਮੁ ਜਾਗਾਤੀ ਨੇੜਿ ਨ ਆਇਆ ॥ 

ਸਭ ਗੁਰੂ ਗੁਰੂ ਜਗਤੁ ਬੋਲੈ 

ਗੁਰ ਕੈ ਨਾਇ ਲਇਐ ਸਭਿ ਛੁਟਕਿ ਗਇਆ ॥ 

ਦੁਤੀਆ ਜਮੁਨ ਗਏ ਗੁਰਿ ਹਰਿ ਹਰਿ ਜਪਨੁ ਕੀਆ ॥੪॥ 
ਤ੍ਰਿਤਿਆ ਆਏ ਸੁਰਸਰੀ ਤਹ ਕਉਤਕੁ ਚਲਤੁ ਭਇਆ ॥ 

ਸਭ ਮੋਹੀ ਦੇਖਿ ਦਰਸਨੁ ਗੁਰ ਸੰਤ ਕਿਨੈ ਆਢੁ ਨ ਦਾਮੁ ਲਇਆ ॥ 
ਆਢੁ ਦਾਮੁ ਕਿਛੁ ਪਇਆ ਨ ਬੋਲਕ ਜਾਗਾਤੀਆ ਮੋਹਣ ਮੁੰਦਣਿ ਪਈ ॥ 
ਭਾਈ ਹਮ ਕਰਹ ਕਿਆ ਕਿਸੁ ਪਾਸਿ ਮਾਂਗਹ 

ਸਭ ਭਾਗਿ ਸਤਿਗੁਰ ਪਿਛੈ ਪਈ ॥ 

ਜਾਗਾਤੀਆ ਉਪਾਵ ਸਿਆਣਪ ਕਰਿ ਵੀਚਾਰੁ ਡਿਠਾ 

ਭੰਨਿ ਬੋਲਕਾ ਸਭਿ ਉਠਿ ਗਇਆ ॥ 

ਤ੍ਰਿਤਿਆ ਆਏ ਸੁਰਸਰੀ ਤਹ ਕਉਤਕੁ ਚਲਤੁ ਭਇਆ ॥੫॥ 
ਮਿਲਿ ਆਏ ਨਗਰ ਮਹਾ ਜਨਾ ਗੁਰ ਸਤਿਗੁਰ ਓਟ ਗਹੀ ॥ 
ਗੁਰੁ ਸਤਿਗੁਰੁ ਗੁਰੁ ਗੋਵਿਦੁ ਪੁਛਿ ਸਿਮ੍ਿਤਿ ਕੀਤਾ ਸਹੀ ॥ 
ਸਿਮ੍ਰਿਤਿ ਸਾਸਤ੍ਰ ਸਭਨੀ ਸਹੀ ਕੀਤਾ 

ਸੁਕਿ ਪ੍ਰਹਿਲਾਦਿ ਸੀਰਾਮਿ ਕਰਿ ਗੁਰ ਗੋਵਿਦੁ ਧਿਆਇਆ ॥ 
ਦੇਹੀ ਨਗਰਿ ਕੋਟਿ ਪੰਚ ਚੋਰ ਵਟਵਾਰੇ 

ਤਿਨ ਕਾ ਥਾਉ ਥੇਹੁ ਗਵਾਇਆ ॥ 

ਕੀਰਤਨ ਪੁਰਾਣ ਨਿਤ ਪੁੰਨ ਹੋਵਹਿ 

ਗੁਰ ਬਚਨਿ ਨਾਨਕਿ ਹਰਿ ਭਗਤਿ ਲਹੀ ॥ 

ਮਿਲਿ ਆਏ ਨਗਰ ਮਹਾ ਜਨਾ 


ਗੁਰ ਸਤਿਗੁਰ ਓਟ ਗਹੀ ॥੬॥੪॥੧੦॥ 
(ਤੁਖਾਰੀ, ਮ ੪ - ੧੧੧੬/੧੭) 

ਮਰਵਾਹੇ ਖੱਤ੍ਰੀਆਂ ਦੇ ਤਪੇ ਦਾ ਝੇੜਾ 

ਸ਼ਰੀਕ ਦਾ ਪ੍ਰਤਾਪ ਵਧਦਾ ਦੇਖ ਕੇ ਸ਼ਰੀਕ ਭਾਈ ਰਾਜ਼ੀ ਨਹੀਂ ਹੁੰਦਾ। ਏਸੇ ਵਾਸਤੇ ਕੁਟੰਬੀ ਤੇ ਜਾਤਿ 
ਭਾਈ ਸੰਤਾਂ, ਭਗਤਾਂ, ਅਵਤਾਰਾਂ ਤੋਂ ਕਦੇ ਨਹੀਂ ਵਰੋਸਾਏ। ਗੁਰੂ ਅਮਰਦਾਸ ਜੀ ਦਾ ਮਾਨ ਤੇ 
ਪ੍ਰਤਾਪ ਦੇਖ ਕੇ ਗੋਇੰਦਵਾਲ ਦੇ ਖਤ੍ਰੀ ਸਹਿ ਨਾ ਸਕੇ। ਕੁਛ ਤਾਂ ਜਾਤਿ ਤੇ ਭਾਈ ਪੁਣੇ ਦਾ 
ਸ਼ਰੀਕਾ ਕਰਨ, ਤੇ ਕੁਛ ਓਹ ਸੁਲਤਾਨੀਏਂ ਸ਼ੇਖਾਂ ਦੇ ਮੰਗਣ ਵਾਲੇ ਸੇ; ਏਸ ਕਰ ਕੇ ਗੁਰੂ ਅਤੇ 
ਗੁਰੂ ਜੀ ਦੇ ਸਿੱਖਾਂ ਨਾਲ ਵਿਰੋਧ ਰੱਖਣ ਲੱਗੇ। ਖੂਹ ਉੱਤੇ ਜਦ ਸਿੱਖ ਪਾਣੀ ਲੈਣ ਜਾਣ ਤਾਂ 
ਉਨ੍ਹਾਂ ਦੇ ਮੁੰਡੇ ਗੁਲੇਲੇ ਮਾਰ ਕੇ ਸਿੱਖਾਂ ਦੇ ਘੜੇ ਭੰਨ ਦੇਣ। ਸਿੱਖਾਂ ਦੇ ਰਪੋਟ ਕਰਨੇ ਪਰ ਗੁਰੂ 
ਜੀ ਨੇ ਮਸ਼ਕਾਂ ਬਣਵਾ ਦਿੱਤੀਆਂ ਤੇ ਉਨ੍ਹਾਂ ਨੂੰ ਕੁਛ ਨਾ ਆਖਿਆ। ਫੇਰ ਓਹ ਦੁਸ਼ਟ ਤੀਰਾਂ 
ਨਾਲ ਮਸ਼ਕਾਂ ਪਾੜਨ ਲੱਗੇ ਤਾਂ ਗੁਰੂ ਜੀ ਨੇ ਗਾਗਰਾਂ ਬਣਵਾ ਦਿੱਤੀਆਂ ਤੇ ਉਨ੍ਹਾਂ ਨੂੰ ਫੇਰ ਬੀ 
ਕੁਛ ਨਾ ਆਖਿਆ। ਫੇਰ ਜਦ ਓਹ ਇੱਟਾਂ ਵੱਟੇ ਮਾਰ ਕੇ ਗਾਗਰਾਂ ਭੰਨਣ ਲੱਗੇ (ਬਾਉਲੀ ਲਵਾਉਣ 
ਦਾ ਕਾਰਣ) ਤਾਂ ਗੁਰੂ ਜੀ ਨੇ ਚੇਤ ਸੰਮਤ ੧੬੧੬ ਬਿਕੂਮੀ ਨੂੰ ਬਾਉਲੀ ਦਾ ਅਰੰਭ ਕਰ ਦਿੱਤਾ। 
ਪਰ ਖੜ੍ਹੀ ਬਾਉਲੀ ਨਾ ਲੱਗਣ ਦੇਣ। ਆਖਣ “ਤੁਸੀਂ ਖੂਹ ਲਵਾ ਕੇ ਦਾਵੇਦਾਰ ਬਣ ਬੈਠੋਗੇ। ” 
ਪਰੰਤੂ ਜਦ ਸਿੱਖ ਹਟਾਏ ਨਾ ਹਟੇ ਤਾਂ ਗੋਇੰਦੇ ਆਦਿਕ ਖਤ੍ਰੀਆਂ ਨੇ ਲਾਹੌਰ ਜਾ ਕੇ ਅਰਜ਼ੀ ਦੇ 
ਦਿੱਤੀ ਤੇ ਬਹੁਤ ਕੁਛ ਮਨ ਆਈਆਂ ਝੂਠੀਆਂ ਗੱਲਾਂ ਓਸ ਵਿੱਚ ਲਿਖੀਆਂ। 

ਏਥੇ ਇੱਕ ਤਪਾ ਨਾਮੇ ਬਿਪੂ ਉਨ੍ਹਾਂ ਮਰਵਾਹੇ ਖੜ੍ਹੀਆਂ ਦਾ ਗੁਰੂ ਬਣਿਆਂ ਹੋਇਆ ਸੀ, ਓਹ ਭੀ ਈਰਖਾ 
ਅਗਨੀ ਵਿੱਚ ਸੜ ਕੇ ਗੁਰੂ ਜੀ ਦਾ ਨਿੰਦਕ ਹੋ ਗਿਆ। ਲੋਕਾਂ ਨੂੰ ਆਖਣ ਲਗਾ, “ਕੇਡੇ 
ਅਨਰਥ ਦੀ ਗੱਲ ਹੈ ਕਿ ਏਹ ਗੁਰੂ ਖੱਤ੍ਰੀ ਹੋ ਕੇ ਲੋਕਾਂ ਤੋਂ ਮੱਥਾ ਟਿਕਾਉਂਦਾ ਹੈ ਤੇ ਪੂਜਾ ਲੈਂਦਾ 
ਹੈ। ਅਤੇ ਏਹ ਤਾਂ ਨਾਸਤਕ ਹੈ ਜੋ ਕਿਸੇ ਦੇਵੀ ਦੇਵਤਾ ਪੀਰ ਫ਼ਕੀਰ ਦੇ ਮਕਾਨ ਨੂੰ ਨਹੀਂ 
ਮੰਨਦਾ।” ਇਸ ਪ੍ਰਕਾਰ ਗੁਰੂ ਜੀ ਦੀ ਨਿੰਦਾ ਕਰਦਾ ਤੇ ਆਪ ਲੋਕਾਂ ਨੂੰ ਝੂਠੇ ਜੰਤਰ, ਮੰਤਰ 
ਧਾਗੇ, ਤਵੀਤ ਕਰ ਦਿੰਦਾ ਰਹਿੰਦਾ, ਜਿਸ ਕਰ ਕੇ ਭਰਮ ਵਿੱਚ ਫਸੇ ਹੋਏ ਲੋਕ ਓਸ ਦਾ 
ਅਦਬ ਰੱਖਦੇ। ਸੰਮਤ ੧੬੧੭ ਬਿਕ੍ਰਮੀ ਨੂੰ ਖੱਤ੍ਰੀਆਂ ਦੀ ਅਰਜ਼ੀ ਜਾਣੇ ਪਰ ਲਾਹੌਰ ਦੇ ਸੂਬੇ 
ਜਾਫ਼ਰ ਬੇਗ ਨੇ ਗੁਰੂ ਸਾਹਿਬ ਜੀ ਨੂੰ ਲਾਹੌਰ ਬੁਲਾਇਆ। ਆਪ ਤਾਂ ਗੁਰੂ ਜੀ ਨਾ ਗਏ ਪਰ 
ਭਾਈ ਜੱਗਾ, ਕਿਦਾਰੀ, ਬੂਲਾ ਤੇ ਬਾਬਾ ਬੁੱਢਾ ਆਦਿਕ ਪੰਜ ਸਿੱਖ ਨਾਲ ਦੇ ਕੇ ਗੁਰੂ ਰਾਮਦਾਸ 
ਜੀ ਨੂੰ (ਜਿਨ੍ਹਾਂ ਉੱਪਰ ਗੁਰੂ ਜੀ ਦੀ ਬਹੁਤ ਕ੍ਰਿਪਾ ਸੀ) ਭੇਜ ਦਿੱਤਾ। ਏਨ੍ਹਾਂ ਨੇ ਹਾਕਮ ਦੇ ਰੋਬਰੂ 
ਦੁਸ਼ਮਣਾਂ ਦੇ ਦੰਦ ਭੰਨਣ ਵਾਸਤੇ ਐਸੇ ਜਵਾਬ ਦਿੱਤੇ ਜਿਸ ਤੋਂ ਹਾਕਮ ਨੇ ਗੁਰੂ ਜੀ ਨੂੰ ਸੱਚੇ ਤੇ 
ਉਨ੍ਹਾਂ ਨੂੰ ਝੂਠੇ ਜਾਣ ਕੇ ਹੁਕਮ ਦਿੱਤਾ ਕਿ ਏਸ ਝਗੜੇ ਦਾ ਨਬੇੜਾ ਮੈਂ ਗੋਇੰਦਵਾਲ ਆ ਕੇ 
ਕਰਾਂਗਾ। 

ਜਦ ਹਾਕਮ ਦੇਸ ਦਾ ਦੌਰਾ ਕਰਦਾ ਹੋਯਾ ਗੋਇੰਦਵਾਲ ਆਯਾ ਤਾਂ ਗੁਰੂ ਦੇ ਲੰਗਰ ਤੋਂ ਸੈਂਕੜੇ ਗ਼ਰੀਬ 
ਗ਼ੁਰਬੇ ਪਰਵਰਸ਼ ਪਾਉਂਦੇ ਦੇਖ ਕੇ ਤੇ ਦਰਸ਼ਨ ਕਰ ਕੇ ਬੜਾ ਖ਼ੁਸ਼ੀ ਹੋਯਾ। ਪਟੜੀ ਫੇਰ ਦੇ 
ਪੈਂਚਾਂ ਤੋਂ ਗਵਾਹੀ ਪੁੱਛੀ ਤਾਂ ਓਨ੍ਹਾਂ ਸਭ ਸੱਚਾ ਸੱਚਾ ਹਾਲ; ਜਿਕੂੰ ਗੋਇੰਦੇ ਨੇ ਗੁਰੂ ਜੀ ਦੀ 
ਸਹਾਇਤਾ ਨਾਲ ਨਗਰ ਵਸਾੜਾ ਤੇ ਗੁਰੂ ਜੀ ਨੂੰ ਅੱਧੇ ਪਿੰਡ ਦੀ ਮਲਕੀਅਤ ਦੇ ਕੇ ਅਰਦਾਸ 
ਕਰਵਾਈ ਸੀ ਅਤੇ ਜਿਸ ਤਰ੍ਹਾਂ ਗੁਰੂ ਜੀ ਦੀ ਕ੍ਰਿਪਾ ਨਾਲ ਏਹ ਪਿੰਡ ਬਹੁਤ ਸ਼ੀਘਰ ਰੌਣਕ 
ਵਾਲਾ ਹੋਯਾ, ਓਹ ਸਭ ਲਿਖਵਾ ਦਿੱਤਾ। ਏਹ ਸੁਣ ਕੇ ਹਾਕਮ ਨੇ ਗੋਇੰਦੇ ਦਾ ਦਾਵਾ ਖਾਰਜ 
ਕਰ ਦਿੱਤਾ। ਫੇਰ ਤਪੇ ਦੇ ਚੁੱਕੇ ਹੋਏ ਖੱਤ੍ਰੀਆਂ ਨੇ ਦਿੱਲੀ ਅਪੀਲ ਜਾ ਕੀਤੀ ਓਥੋਂ ਭੀ ਖਾਰਜ 
ਹੋਈ ਤਾਂ ਕਾਲੇ ਚੋਲੇ ਪਾ ਕੇ; ਜੋ ਓਦੋਂ ਫਰਿਆਦ ਕਰਨ ਵਾਲਿਆਂ ਦਾ ਰਿਵਾਜ ਸੀ, ਬਾਦਸ਼ਾਹ 
ਦੀ ਅਸਵਾਰੀ ਅੱਗੇ ਜਾ ਪਏ। ਪਰ ਓਥੋਂ ਭੀ ਸੱਚ ਸੱਚ ਹੀ ਰਿਹਾ ਤਾਂ ਬਹੁਤ ਸ਼ਰਮਿੰਦੇ ਹੋਏ ਤੇ 
ਗੋਇੰਦਾ ਆਪਣੇ ਨੌਕਰਾਂ ਸਣੇ ਖੂਹ ਉੱਪਰ ਖੇਤ ਵਿੱਚ ਬੈਠ ਰਿਹਾ ਕਿ ਹੁਣ ਪਿੰਡ ਨਹੀਂ 
ਵੜਨਾ। ਏਥੇ ਹੀ ਘਰ ਪਾ ਕੇ ਵੱਸਾਂਗਾ। ਓੜਕ ਵਹੁਟੀ ਭਤੀਜਿਆਂ ਨੇ ਓਸ ਨੂੰ ਘਰ ਆਂਦਾ ਤੇ 
ਓਹ ਅੰਦਰ ਪੈ ਕੇ ਹੀ ਸ਼ਰਮਿੰਦਗੀ ਦਾ ਮਾਰਿਆ ਮਰ ਗਿਆ। 

ਗੁਰੂ ਅਮਰਦਾਸ ਜੀ ਹਰ ਸਾਲ (ਤਪੇ ਦਾ ਲੋਭ) ਇੱਕ ਜੱਗ ਮਾਲ੍ਹ ਪੂੜਿਆਂ ਦਾ ਕਰਾਉਂਦੇ ਹੁੰਦੇ ਸੇ। ਪਹਿਲੇ 
ਤਾਂ ਤਪੇ ਸਮੇਤ ਸਭ ਬ੍ਰਾਹਮਣ ਤੇ ਖਤ੍ਰੀਆਂ ਦੇ ਮੁੰਡੇ ਕੁੜੀਆਂ ਜੱਗ ਵਿੱਚ ਭੋਜਨ ਛਕਦੇ ਹੁੰਦੇ ਸੇ। 
ਹੁਣ ਤਪੇ ਨੂੰ ਤੇ ਖੜ੍ਹੀਆਂ ਨੂੰ ਜੋ ਲ੍ਹਾਣ ਤ੍ਰਾਣ ਹੋਈ ਓਸ ਸ਼ਰਮ ਦੇ ਮਾਰੇ ਤਪੇ ਨੇ ਪੈਚਾਂ ਦੇ ਕਹੇ 
ਭੀ ਨੇਉਤਾ ਨਾ ਮੰਨਿਆਂ। ਗੁਰੂ ਜੀ ਨੇ ਓਸ ਦਾ ਸੰਤੋਖ ਦੇਖਣ ਵਾਸਤੇ ਇੱਕ ਇੱਕ ਬੁਧਕੀ (ਜੋ 
ਪੰਜ ਰੁਪਏ ਦੀ ਹੁੰਦੀ ਹੈ) ਦੱਛਣਾ ਦੇਣ ਦਾ ਹੁਕਮ ਦਿੱਤਾ। ਤਦ ਤਪੇ ਨੇ ਲੋਭ ਲਹਿਰ ਵਿੱਚ ਆ 
ਕੇ ਆਪਣੇ ਪੁੱਤ੍ਰ ਨੂੰ ਡੇਉਢੀ ਵਿੱਚ ਦੀ ਤਾਂ ਨਾ ਲੰਘਾਯਾ ਪਰ ਕੰਧ ਟਪਾ ਕੇ ਜੱਗ ਵਿੱਚ ਜਾ 
ਬਿਠਾਇਆ, ਜਿਸ ਕਰ ਕੇ ਓਸ ਦੀ ਟੰਗ ਟੁੱਟ ਗਈ। ਤਾਂ ਸਭ ਲੋਗ ਹੱਸਣ ਲੱਗੇ। ਏਹ ਸਾਰੀ 
ਕਥਾ ਗੋੜੀ ਦੀ ਵਾਰ ਵਿੱਚ ਸ਼ਬਦ ਦੁਆਰਾ ਲਿਖੀ ਹੋਈ ਹੈ: 
ਸਲੋਕ ਮ੧ ੪ ॥ 

ਤਪਾ ਨ ਹੋਵੈ ਅੰਦੂਹੁ ਲੋਭੀ ਨਿਤ ਮਾਇਆ ਨੌ ਫਿਰੈ ਜਜਮਾਲਿਆ ॥ 

ਅਗੋ ਦੇ ਸਦਿਆ ਸਤੈ ਦੀ ਭਿਖਿਆ ਲਏ ਨਾਹੀ 

ਪਿਛੋਂ ਦੇ ਪਛੁਤਾਇ ਕੈ ਆਣਿ ਤਪੈ ਪੁਤੁ ਵਿਚਿ ਬਹਾਲਿਆ ॥ 

ਪੰਚ ਲੌਗ ਸਭਿ ਹਸਣ ਲਗੇ ਤਪਾ ਲੋਭਿ ਲਹਰਿ ਹੈ ਗਾਲਿਆ ॥ 

ਜਿਥੈ ਥੋੜਾ ਧਨੁ ਵੇਖੈ ਤਿਥੈ ਤਪਾ ਭਿਟੈ ਨਾਹੀ 

ਧਨਿ ਬਹੁਤੈ ਡਿਠੈ ਤਪੈ ਧਰਮੁ ਹਾਰਿਆ ॥ 

ਭਾਈ ਏਹੁ ਤਪਾ ਨ ਹੋਵੀ ਬਗੁਲਾ ਹੈ 

ਬਹਿ ਸਾਧ ਜਨਾ ਵੀਚਾਰਿਆ ॥ 

ਸਤ ਪੁਰਖ ਕੀ ਤਪਾ ਨਿੰਦਾ ਕਰੈ ਸੰਸਾਰੈ ਕੀ ਉਸਤਤੀ ਵਿਚਿ ਹੋਵੈ 

ਏਤੁ ਦੋਖੈ ਤਪਾ ਦਯਿ ਮਾਰਿਆ ॥ 

ਮਹਾ ਪੁਰਖਾਂ ਕੀ ਨਿੰਦਾ ਕਾ ਵੇਖੁ ਜਿ ਤਪੇ ਨੋ ਫਲੁ ਲਗਾ 

ਸਭੁ ਗਇਆ ਤਪੇ ਕਾ ਘਾਲਿਆ ॥ 

ਬਾਹਰਿ ਬਹੈ ਪੰਚਾ ਵਿਚਿ ਤਪਾ ਸਦਾਏ ॥ 

ਅੰਦਰਿ ਬਹੈ ਤਪਾ ਪਾਪ ਕਮਾਏ ॥ 

ਹਰਿ ਅੰਦਰਲਾ ਪਾਪੁ ਪੰਚਾ ਨੋ ਉਘਾ ਕਰਿ ਵੇਖਾਲਿਆ ॥ 

ਧਰਮ ਰਾਇ ਜਮਕੰਕਰਾ ਨੋ ਆਖਿ ਛਡਿਆ 

ਏਸੁ ਤਪੇ ਨੋ ਤਿਥੈ ਖੜਿ ਪਾਇਹੁ ਜਿਥੈ ਮਹਾ ਮਹਾਂ ਹਤਿਆਰਿਆ ॥ 

ਫਿਰਿ ਏਸੁ ਤਪੇ ਦੈ ਮੁਹਿ ਕੋਈ ਲਗਹੁ ਨਾਹੀ 

ਏਹੁ ਸਤਿਗੁਰਿ ਹੈ ਫਿਟਕਾਰਿਆ ॥ 

ਹਰਿ ਕੈ ਦਰਿ ਵਰਤਿਆ ਸੁ ਨਾਨਕਿ ਆਖਿ ਸੁਣਾਇਆ ॥ 

ਸੋ ਬੂਝੈ ਜੁ ਦਯਿ ਸਵਾਰਿਆ ॥੧॥ 


(ਗਉੜੀ ਵਾਰ-੧, ਮ8 ੪ - ੩੧੫/੧੬) 

ਮਰਵਾਹੇ ਖੱਤ੍ਰੀ ਤੇ ਸ਼ੇਖ ਜੋ ਗੋਇੰਦਵਾਲ ਬਸਦੇ ਸੇ, ਭਾਵੇਂ ਓਹ ਝਗੜਾ ਕਰ ਕੇ ਹਾਰ ਗਏ ਪਰ ਵਾਦ 
ਵਿਵਾਦ ਨਾ ਛੱਡਿਆ। ਮੁੰਡੇ ਉਨ੍ਹਾਂ ਦੇ ਪਹਿਲੇ ਤਾਂ ਘੜਿਆਂ ਤੇ ਗਾਗਰਾਂ ਨੂੰ ਹੀ ਤੋੜਦੇ ਫੋੜਦੇ 
ਸੇ। ਫੇਰ ਸਿੱਖਾਂ ਸਾਧਾਂ ਨੂੰ ਗੁਲੇਲੇ ਮਾਰਨ ਲੱਗ ਪਏ, ਤੇ ਗੁਰੂ ਸਾਹਿਬ ਕਿਸੇ ਸਿੱਖ ਨੂੰ ਅੱਗੋਂ 
ਹੱਥ ਖੜਾ ਨਾ ਕਰਨ ਦੇਣ। ਏਹੋ ਆਖਣ: “ਨਿਰਵੈਰਾਂ ਨਾਲ ਜੋ ਵੈਰ ਰਚਾਏ, ਤਿਸ ਗੁਰੂ 
ਪਰਮੇਸਰ ਮਾਰੇ। ” 

ਓੜਕ ਏਹੋ ਬਚਨ ਸਫ਼ਲਾ ।ਸ਼ੇਖਾਂ ਨੂੰ ਕਰਨੀ ਦਾ ਫਲ) ਹੋਯਾ। ਓਸ ਸਮੇਂ ਜੋ ਸ਼ਸਤੁਧਾਰੀ ਗੁਸਾਈਂ, ਬੈਰਾਗੀ, 
ਫ਼ਕੀਰਾਂ ਦੀਆਂ ਜਮਾਤਾਂ ਪੰਜ ਪੰਜ ਸੋ ਹਜ਼ਾਰ ਦੀਆਂ ਫਿਰਿਆ ਕਰਦੀਆਂ ਸਨ; ਹਾਥੀ, ਘੋੜੇ, 
ਉਠ, ਬੰਦੂਕਾਂ, ਰਹਿਕਲੇ ਓਹਨਾਂ ਦੇ ਨਾਲ ਹੁੰਦੇ ਸੇ, ਸੰਮਤ ੧੬੧੯ ਬਿਕ੍ਹਮੀ ਨੂੰ ਗੁਸਾਈਆਂ ਦਾ 
ਅਖਾੜਾ ਗੋਇੰਦਵਾਲ ਆ ਉਤਰਿਆ। ਗੁਰੂ ਜੀ ਨੇ ਸੰਤ ਜਾਣ ਕੇ ਰਸਦ ਦਿੱਤੀ। ਖੱਤਰੀਆਂ ਦੇ 
ਮੁੰਡੇ ਸਿੱਖਾਂ ਨੂੰ ਗੁਲੇਲੇ ਮਾਰਨ ਸਿੱਖੇ ਹੋਏ, ਓਹਨਾਂ ਨੂੰ ਭੀ ਗੁਲੇਲੇ ਮਾਰਨ ਲੱਗੇ। ਇੱਕ ਗੁਲੇਲਾ 
ਕੁਦਰਤ ਨਾਲ ਮਹੰਤ ਦੀ ਅੱਖ ਵਿੱਚ ਜਾ ਲੱਗਾ। ਫ਼ਕੀਰਾਂ ਨੇ ਹੱਲਾ ਕਰ ਕੇ ਕਈ ਮੁੰਡੇ ਖੱਤ੍ਰੀਆਂ 
ਤੇ ਸ਼ੇਖਾਂ ਦੇ ਮਾਰ ਸੁੱਟੇ। ਘਰ ਲੁੱਟ ਲਏ। ਛੀ ਸੱਤ ਮਹੀਨੇ ਪਿੱਛੋਂ ਸ਼ਾਹੀ ਲਸ਼ਕਰ ਆਯਾ ਤਾਂ 
ਅਜੇਹੀ ਅੰਧੇਰੀ ਤੇ ਬਰਖਾ ਆਈ, ਜੋ ਲਸ਼ਕਰ ਬਿਚਲ ਗਿਆ। ਖੱਤਰੀ ਸ਼ੇਖ ਜੋ ਸਿੱਖਾਂ ਦੀ 
ਚੋਰੀ ਕਰਨ ਸਿੱਖੇ ਹੋਏ ਸੇ, ਇੱਕ ਦੋ ਖੱਚਰਾਂ ਲੱਦੀਆਂ ਹੋਈਆਂ ਦੌਲਤ ਦੀਆਂ ਘਰ ਲੈ ਵੜੇ। 
ਅਮਨ ਚੈਨ ਹੋਏ ਤੋਂ ਤਲਾਸ਼ੀ ਲੈਣ ਲੱਗੇ ਤਾਂ ਉਨ੍ਹਾਂ ਦੇ ਅੰਦਰ ਲਕੋਈ ਹੋਈ ਖੱਚਰ ਬੋਲ ਪਈ। 
ਫੌਜਦਾਰ ਨੇ ਲੁੱਟ ਲੈਣ ਦਾ ਹੁਕਮ ਦਿੱਤਾ ਤਾਂ ਫੌਜ ਉਨ੍ਹਾਂ ਦੇ ਘਰੀਂ ਜਾ ਵੜੀ। ਲੁੱਟ ਪੁੱਟ ਮਾਰ 
ਕੁੱਟ ਕੇ ਬਰਬਾਦ ਕਰ ਦਿੱਤੋ। ਓਥੋਂ ਦੇ ਉੱਜੜੇ ਹੋਏ ਕੁਛ ਤਾਂ ਮਰਵਾਹੇ ਖੱਤ੍ਰੀ ਹੁਣ ਫਤਿਆਬਾਦ 
ਹਨ ਤੇ ਕੁਛ ਘੁਰਾਣੀ ਖਰੋੜੀ ਬਸਦੇ ਹਨ। 

ਬਾਉਲੀ ਦਾ ਤਿਆਰ ਹੋਣਾ 

ਗੁਰੂ ਅਮਰਦਾਸ ਜੀ ਨੇ ਬਹੁਤ ਚੰਗੀ ਬਾਉਲੀ ਬਣਵਾਈ ਤੇ ੮੪ ਪੌੜੀਆਂ ਏਸ ਕਰ ਕੇ ਬਣਵਾਈਆਂ 
ਕਿ ਜੋ ਗੁਰੂ ਕਾ ਸਿੱਖ ਪ੍ਰਤੇਕ ਪੌੜੀ ਉੱਪਰ ਬੈਠ ਕੇ ਜਪੁਜੀ ਸਾਹਿਬ ਦਾ ਪਾਠ ੮੪ ਵਾਰੀ 
ਇਸ਼ਨਾਨ ਕਰ ਕੇ ਕਰੇਗਾ, ਓਸ ਦੀ ਚੁਰਾਸੀ ਲੱਖ ਜੋਨੀ ਕੱਟੀ ਜਾਵੇਗੀ। ਏਥੇ ਗੁਰੂ ਜੀ ਦੇ 
ਅਨੇਕ ਸਿੱਖ ਓਸ ਬਿਧਿ ਨਾਲ ਇਸ਼ਨਾਨ ਤੇ ਜਪੁਜੀ ਸਾਹਿਬ ਦੇ ਪਾਠ ਕਰਦੇ ਰਹਿੰਦੇ ਹਨ। 

ਏਸ ਬਾਉਲੀ ਦਾ ਆਰੰਭ ੧੬੧੬ ਬਿਕ੍ਰਮੀ ਨੂੰ ਹੋਯਾ ਤੇ ਸੱਤ ਬਰਸ ਬਣਦੀ ਰਹੀ। ਕੜ ਅਜੇਹਾ (ਬਾਉਲੀ 
ਦਾ ਕੜ ਅਤੇ ਚਿਤੌੜ ਦਾ ਗੜ੍ਹ) ਅੜਿਆ ਜੋ ਟੁੱਟਣ ਵਿੱਚ ਨਾ ਆਵੇ। ਓਦੋਂ ਹੀ ਅਕਬਰ ਸ਼ਾਹ ਦੀ 
ਲੜਾਈ ਜੈਮਲ ਫਤੇ ਨਾਲ ਚਤੌੜ ਗੜ੍ਹ ਪਰ ਹੁੰਦੀ ਨੂੰ ਕਈ ਬਰਸ ਬੀਤ ਗਏ ਸੇ। ਕਿਲ੍ਹਾ 
ਟੁੱਟਦਾ ਨਹੀਂ ਸੀ। ਤਾਹਰ ਬੇਗ ਖਾਂ ਸੂਬੇ ਲਾਹੌਰ ਤੇ ਟੋਡਰ ਮੱਲ ਖਤ੍ਰੀ ਦੀਵਾਨ ਨੇ ਹੱਥ ਜੋੜ ਕੇ 
ਅਰਜ਼ ਕੀਤੀ ਕਿ ਗੁਰੂ ਨਾਨਕ ਜੀ ਦੀ ਗੱਦੀ ਉੱਪਰ ਹੁਣ ਗੁਰੂ ਅਮਰਦਾਸ ਜੀ ਹਨ। ਉਨ੍ਹਾਂ 
ਦੀ ਮੰਨਤ ਕਰੋ ਤਾਂ ਭਰੋਸਾ ਹੈ ਕਿਲ੍ਹਾ ਫਤੇ ਹੋ ਜਾਵੇਗਾ। ਬਾਦਸ਼ਾਹ ਨੇ ਮੰਨਤ ਕੀਤੀ ਅਤੇ 
ਤਾਹਰ ਬੇਗ ਖਾਂ ਨੇ ਗੁਰੂ ਅਮਰਦਾਸ ਜੀ ਪਾਸ ਆ ਕੇ ਅਰਜ਼ ਕੀਤੀ ਤਾਂ ਗੁਰੂ ਸਾਹਿਬ ਜੀ ਨੇ 
ਸਹਿਜ ਸੁਭਾਵ ਬਚਨ ਕੀਤਾ, “ਜਦ ਸਾਡੀ ਬਾਉਲੀ ਦਾ ਕੜ ਟੁੱਟੇਗਾ ਤਾਂ ਚਤੌੜ ਗੜ੍ਹ 
ਟੁੱਟੇਗਾ।” ਨਾਜ਼ਮ ਨੇ ਓਸੇ ਵਕਤ ਲਾਹੌਰ ਤੋਂ ਕਾਰੀਗਰ ਬੁਲਾ ਕੇ ਕੜ ਤੋੜਨ ਲਾ ਦਿੱਤੇ। ਚੌਥੇ 
ਦਿਨ ੨੩ ਚੇਤ ਸੰਮਤ ੧੬੨੧ ਬਿਕ੍ਰਮੀ ਨੂੰ ਜਿਸ ਵੇਲੇ ਏਧਰ ਬਾਉਲੀ ਦਾ ਕੜ ਟੁੱਟਿਆ ਓਸੇ 
ਘੜੀ ਚਤੌੜ ਦਾ ਕਿਲ੍ਹਾ ਫਤੇ ਹੋਯਾ। ਬਾਦਸ਼ਾਹ ਇਹ ਸੁਣ ਕੇ ਬਹੁਤ ਖ਼ੁਸ਼ੀ ਹੋਯਾ ਤੇ ਗੁਰੂ ਜੀ ਨੂੰ 
ਨਜ਼ਰ ਭੇਟ ਬਹੁਤ ਕੁਛ ਦਿੱਤਾ। 

ਅਕਬਰ ਬਾਦਸ਼ਾਹ ਦਾ ਗੁਰੂ ਜੀ ਪਾਸ ਆਉਣਾ 
ਸੰਮਤ ੧੬੨੨ ਬਿਕੂਮੀ ਨੂੰ ਅਕਬਰ ਬਾਦਸ਼ਾਹ ਲਾਹੌਰ ਵਲ ਆਯਾ ਤੇ ਬਿਆਸ ਲੰਘ ਕੇ ਗੋਇੰਦਵਾਲ 
ਲੰਗਰ ਦਾ ਕੜਾਹ ਪ੍ਰਸ਼ਾਦ ਛਕ ਕੇ ਗੁਰੂ ਜੀ ਦੇ ਦਰਸ਼ਨ ਪਾਏ। ਪੰਜ ਸੌ ਸੁੱਖਣਾਂ ਦੀ ਮੋਹਰ 
ਨਜ਼ਰ ਕੀਤੀ। ਫੇਰ ਵਜ਼ੀਰ ਨੂੰ ਆਖਣ ਲੱਗਾ, “ਪੀਰ ਦੇ ਦੰਦ ਦਾੜ੍ਹਾਂ ਨਹੀਂ ਰਹੇ ਤਾਹੀਂ ਹਲੂਆ 
ਖਾਂਦਾ ਹੈ।” ਤਾਂ ਬਾਬੇ ਬੁੱਢੇ ਜੀ ਨੇ ਆਖਿਆ, “ਏਹ ਪ੍ਰਸ਼ਾਦ ਗ਼ਰੀਬਾਂ ਤੇ ਸਿੱਖਾਂ ਸਾਧਾਂ ਨੂੰ 
ਮਿਲਦਾ ਹੈ। ਪੀਰ ਤਾਂ ਕੇਵਲ ਓਗਰਾ ਛਕਦੇ ਹਨ। ” ਬਾਦਸ਼ਾਹ ਬੋਲਿਆ, “ਓਹੋ ਪ੍ਰਸ਼ਾਦ ਮੈਨੂੰ 
ਬਖ਼ਸ਼ੋ!” ਬਾਬੇ ਜੀ ਨੇ ਸਵਾ ਮਣ ਤਿਆਰ ਕਰਾ ਕੇ ਬਾਦਸ਼ਾਹ ਦੇ ਡੇਰੇ ਭੇਜ ਦਿੱਤਾ। ਲਿਖ੍ਯਾ 
ਹੈ ਕਿ ਖਾਣਾ ਖਾਣ ਦੇ ਸਮੇਂ ਜਦ ਵਜੀਰਾਂ ਅਮੀਰਾਂ ਨਾਲ ਬੈਠ ਕੇ ਬਾਦਸ਼ਾਹ ਨੇ ਓਗਰਾ ਮੂੰਹ 
ਸਾਰਾ ਹੀ ਖਾ ਗਏ ਤੇ ਆਪਸ ਵਿੱਚ ਸੁਆਦ ਵਰਨਨ ਕਰ ਕੇ ਅਚਰਜ ਹੋ ਰਹੇ। ਵਜੀਰ 
ਅੱਬੁਲ ਫਜ਼ਲ ਨੇ ਕਿਹਾ, “ਏਸ ਓਗਰੇ ਵਿੱਚ ਸ਼ਾਇਦ ਅੰਮੁਤੀ ਜੜ੍ਹੀ ਯਾ ਰਸਾਇਣੀ ਕੁਸ਼ਤਾ 
ਹੈ, ਜੋ ਏਤਨਾ ਸ੍ਹਾਦ ਤੇ ਤਾਕਤਵਰ ਹੈ।” ਅਮੀਰ ਬੋਲੇ, “ਹਾਂ, ਬੇਸ਼ਕ ਐਸੀਆਂ ਚੀਜ਼ਾਂ ਏਹੋ 
ਜੇਹੇ ਸਾਮੁੱਥ ਫ਼ਕੀਰਾਂ ਪਾਸ ਹੁੰਦੀਆਂ ਭੀ ਹਨ। ” ਬਾਦਸ਼ਾਹ ਨੂੰ ਪੁੱਛਣ ਦਾ ਪ੍ਰੇਮ ਜਾਗਿਆ। 
ਤੀਸਰੇ ਪਹਿਰ ਗੁਰੂ ਜੀ ਦੇ ਦਰਸ਼ਨ ਨੂੰ ਆਯਾ ਅਤੇ ਗੁਰੂ ਸਾਹਿਬ ਦੇ ਲੰਗਰ ਦੇਣ ਦੀ ਮਹਿਮਾ 
ਸੁਣ ਕੇ ਬਹੁਤ ਖ਼ੁਸ਼ੀ ਹੋਯਾ। ਬਾਰਾਂ ਪਿੰਡ ਪ੍ਰਗਣੇ ਚੁਭਾਲ ਦਾ ਪਟਾ ਲਿਖਵਾ ਕੇ ਗੁਰੂ ਜੀ ਦੀ 
ਭੇਟਾ ਕੀਤਾ। ਪਰ ਗੁਰੂ ਸਾਹਿਬ ਨੇ ਜਾਗੀਰ ਨੂੰ ਕਲੇਸ਼ ਤੇ ਪਰਾਧੀਨਤਾ ਦਾ ਭੰਡਾਰ ਸਮਝ ਕੇ 
ਲੈਣ ਤੋਂ ਜਵਾਬ ਦੇ ਕੇ (ਗੁਰੂ ਜੀ ਨੇ ਜਾਗੀਰ ਠੁਕਰਾਉਣੀ) ਆਖਿਆ, “ਏਹ ਲੰਗਰ ਭੀ ਬਾਦਸ਼ਾਹ ਦਾ 
ਹੈ। ਅਸੀਂ ਏਤਨਾ ਹੀ ਵੰਡਣ ਦੀ ਸ਼ਕਤੀ ਰੱਖਦੇ ਹਾਂ। ਅਧਿਕ ਪਕਾਉਣਾ ਵੰਡਣਾ ਭਾਰ ਮਲੂਮ 
ਹੁੰਦਾ ਹੈ। 
ਬਾਦਸ਼ਾਹ ਅਕਬਰ ਨੇ ਆਖਿਆ, “ਜੇ ਆਪ ਨਹੀਂ ਲੈਂਦੇ ਤਾਂ ਜੈਸੀ ਆਪ ਦੀ ਬੇਟੀ ਬੀਬੀ ਭਾਨੀ ਹੈ। 
ਤੈਸੀ ਹੀ ਮੇਰੀ ਹੈ, ਅਸੀਂ ਓਸ ਨੂੰ ਦਿੱਤਾ। ” ਵਜ਼ੀਰ ਨੇ ਗੁਰੂ ਜੀ ਅੱਗੇ ਪ੍ਰਾਰਥਨਾ ਕੀਤੀ ਕਿ 
ਏਸ ਓਗਰੇ ਵਿੱਚ ਜਿਸ ਅੰਮੂਤ ਚੀਜ਼ ਦੀ ਲੱਜ਼ਤ ਤੇ ਤਾਕਤ ਹੈ ਓਹ ਬਾਦਸ਼ਾਹ ਨੂੰ ਬਖ਼ਸ਼ੋ। ਤਦ 
ਗੁਰੂ ਜੀ ਨੇ ਇਹ ਸ਼ਬਦ ਉਚਾਰਿਆ: 
ਮਾਝ ਮਹਲਾ ੩ ॥ 
ਅੰਮ੍ਰਿਤ ਨਾਮੁ ਮੰਨਿ ਵਸਾਏ ॥ 
ਹਉਮੈ ਮੇਰਾ ਸਭੁ ਦੁਖੁ ਗਵਾਏ ॥ 
ਅੰਮ੍ਰਿਤ ਬਾਣੀ ਸਦਾ ਸਲਾਹੇ ਅੰਮਿਰਿਤਿ ਅੰਮਿ੍‌ਤੁ ਪਾਵਣਿਆ ॥੧॥ 
ਹਉ ਵਾਰੀ ਜੀਉ ਵਾਰੀ ਅੰਮ੍ਰਿਤ ਬਾਣੀ ਮੰਨਿ ਵਸਾਵਣਿਆ ॥ 
ਅੰਮ੍ਰਿਤ ਬਾਣੀ ਮੰਨਿ ਵਸਾਏ ਅੰਮ੍ਰਿਤੁ ਨਾਮੁ ਧਿਆਵਣਿਆ ॥੧॥ ਰਹਾਉ ॥ 
ਅੰਮ੍ਰਿਤੁ ਬੋਲੈ ਸਦਾ ਮੁਖਿ ਵੈਣੀ ॥ 
ਅੰਮ੍ਰਿਤੁ ਵੇਖੈ ਪਰਖੈ ਸਦਾ ਨੈਣੀ ॥ 
ਅੰਮ੍ਰਿਤ ਕਥਾ ਕਹੈ ਸਦਾ ਦਿਨੁ ਰਾਤੀ ਅਵਰਾ ਆਖਿ ਸੁਨਾਵਣਿਆ ॥੨॥ 
ਅੰਮ੍ਰਿਤ ਰੰਗਿ ਰਤਾ ਲਿਵ ਲਾਏ ॥ 
ਅੰਮ੍ਰਿਤੁ ਗੁਰ ਪਰਸਾਦੀ ਪਾਏ ॥ 
ਅੰਮ੍ਰਿਤੁ ਰਸਨਾ ਬੋਲੈ ਦਿਨੁ ਰਾਤੀ ਮਨਿ ਤਨਿ ਅੰਮਿ੍‌ਤੁ ਪੀਆਵਣਿਆ ॥੩॥ 
ਸੋ ਕਿਛੁ ਕਰੈ ਜੁ ਚਿਤਿ ਨ ਹੋਈ ॥ 
ਤਿਸ ਦਾ ਹੁਕਮੁ ਮੇਟਿ ਨ ਸਕੈ ਕੋਈ ॥ 
ਹੁਕਮੇ ਵਰਤੈ ਅੰਮ੍ਰਿਤ ਬਾਣੀ ਹੁਕਮੇ ਅੰਮਿ੍‌ਤੁ ਪੀਆਵਣਿਆ ॥੪॥ 
ਅਜਬ ਕੰਮ ਕਰਤੇ ਹਰਿ ਕੇਰੇ ॥ 

ਇਹੁ ਮਨੁ ਭੂਲਾ ਜਾਂਦਾ ਫੇਰੇ ॥ 

ਅੰਮ੍ਰਿਤ ਬਾਣੀ ਸਿਉ ਚਿਤੁ ਲਾਏ ਅੰਮ੍ਰਿਤ ਸਬਦਿ ਵਜਾਵਣਿਆ ॥੫॥ 
ਖੋਟੇ ਖਰੇ ਤੁਧੁ ਆਪਿ ਉਪਾਏ ॥ 

ਤੁਧੁ ਆਪੇ ਪਰਖੇ ਲੋਕ ਸਬਾਏ ॥ 

ਖਰੇ ਪਰਖਿ ਖਜਾਨੈ ਪਾਇਹਿ ਖੋਟੇ ਭਰਮਿ ਭੁਲਾਵਣਿਆ ॥ ੬॥ 
ਕਿਉਂ ਕਰਿ ਵੇਖਾ ਕਿਉ ਸਾਲਾਹੀ ॥ 

ਗੁਰ ਪਰਸਾਦੀ ਸਬਦਿ ਸਲਾਹੀ ॥ 

ਤੇਰੇ ਭਾਣੇ ਵਿਚਿ ਅੰਮ੍ਰਿਤੁ ਵਸੈ ਤੂੰ ਭਾਣੈ ਅੰਮ੍ਰਿਤੁ ਪੀਆਵਣਿਆ ॥੭॥ 
ਅੰਮ੍ਰਿਤ ਸਬਦੁ ਅੰਮ੍ਰਿਤ ਹਰਿ ਬਾਣੀ ॥ 
ਸਤਿਗੁਰਿ ਸੇਵਿਐ ਰਿਦੈ ਸਮਾਣੀ ॥ 

ਨਾਨਕ ਅੰਮ੍ਰਿਤ ਨਾਮੁ ਸਦਾ ਸੁਖਦਾਤਾ 

ਪੀ ਅੰਮ੍ਰਿਤੁ ਸਭ ਭੁਖ ਲਹਿ ਜਾਵਣਿਆ ॥੮॥੧੫॥੧੬॥ 


(ਮਾਝ, ਮ੩ ੩ - ੧੧੮/੧੯) 


ਇਤਯਾਦਿਕ ਸਾਰੀ ਅਸ਼ਟਪਦੀ ਸੁਣ ਕੇ ਬਾਦਸ਼ਾਹ ਬਹੁਤ ਖ਼ੁਸ਼ੀ ਹੋਯਾ ਤੇ ਗੁਰੂ ਸਾਹਿਬ ਨੂੰ ਸੱਚਾ ਸੰਤ 
ਸਮਝ ਕੇ ਸਲਾਮ ਕਰ ਗਿਆ। 


9੧੧9. 672.60771 

ਮੇਲਾ ਲਾਉਣਾ ਤੇ ਸਿੱਖਾਂ ਨੂੰ ਉਪਦੇਸ਼ 

ਇਕ ਦਿਨ ਭਾਈ ਪਾਰੋ ਤੇ ਬੱਲੂ ਆਦਿਕ ਸਿੱਖਾਂ ਨੇ ਬੇਨਤੀ ਕੀਤੀ ਜੋ ਕੋਈ ਦਿਨ ਮੇਲੇ ਦਾ ਮੁਕੱਰਰ 
ਕੀਤਾ ਜਾਵੇ ਤਾਂ ਦਰਸ਼ਨ ਤੇ ਆਪਸ ਵਿੱਚ ਜਾਣ ਪਛਾਣ ਸਭ ਸਿੱਖਾਂ ਦੀ ਹੋ ਜਾਵੇ। ਗੁਰੂ 
ਸਾਹਿਬ ਜੀ ਨੇ ਸਿੱਖਾਂ ਦੀ ਬੇਨਤੀ ਮੰਨ ਕੇ ਹੁਕਮਨਾਮੇ ਭੇਜ ਦਿੱਤੇ। ਜਿਨ੍ਹਾਂ ਨੂੰ ਸੁਣ ਕੇ ਸੰਮਤ 
੧੬੨੪ ਬਿਕ੍ਰਮੀ ਦੀ ਬੈਸਾਖੀ ਪਰ ਸਭ ਸੰਗਤਾਂ ਦਾ ਗੋਇੰਦਵਾਲ ਆ ਕੱਠ ਹੋਯਾ। ਬਾਉਲੀ 
ਸਾਹਿਬ ਇਸ਼ਨਾਨ ਜਪੁਜੀ ਸਾਹਿਬ ਦੇ ਪਾਠ ਹੋਣ ਲੱਗੇ। ਬਡੇ ਬਡੇ ਦੇਗਬਰ ਕੜਾਹੇ ਲੋਹਾਂ ਚੜ੍ਹ 
ਗਏ। ਪ੍ਰਸ਼ਾਦ ਭਾਂਤ ਭਾਂਤ ਦੇ ਤਿਆਰ ਹੋਣ ਤੇ ਬਰਤਣ ਲੱਗੇ। ਭਾਰੀ ਮੇਲਾ ਭਰ ਗਿਆ। ਗੁਰੂ 
ਰਾਮਦਾਸ ਰਾਤ ਦਿਨੇ ਬਡੇ ਪ੍ਰੇਮ ਤੇ ਉਤਸ਼ਾਹ ਨਾਲ ਸੰਗਤ ਦੀ ਸੇਵਾ ਕਰਦੇ ਰਹੇ। ਭੰਡਾਰ ਦੀ 
ਕੁੰਜੀ ਉਹਨਾਂ ਪਾਸ ਹੀ ਸੀ। ਜੋ ਕੋਈ ਕੁਛ ਮੰਗੇ, ਸੋਈ ਮਿਲੇ। ਗੁਰੂ ਸਾਹਿਬ ਨੇ ਹੁਕਮ ਦਿੱਤਾ, 
“ਜੋ ਕੋਈ ਸਿੱਖ ਸੰਗਤ ਨੂੰ ਗੁਰੂ ਕਾ ਰੂਪ ਸਮਝ ਕੇ ਸੇਵੇਗਾ ਸੋ ਨਿਹਾਲ ਹੋਵੇਗਾ। ” 

ਸਿੱਖਾਂ ਨੇ ਅਤਿ ਨਿੰਮੂ ਹੋ ਕੇ ਸਿੱਖੀ ਦੇ ਲੱਛਣ ਪੁੱਛੇ ਤਾਂ ਬਚਨ ਹੋਯਾ, “ਜੈਸੇ ਸਿੱਪ ਸਵਾਂਤੀ ਬੂੰਦ ਲੈ ਕੇ 
ਦਰਯਾ ਦੇ ਹੇਠਾਂ ਜਾ ਟਿਕਦਾ ਹੈ, ਤੈਸੇ ਗੁਰਮੰਤ੍ਰ ਉਪਦੇਸ਼ ਲੈ ਕੇ ਸਿੱਖ ਆਪਣੇ ਮਨ ਨੂੰ 
ਇਸਥਿਤ ਕਰ ਭਜਨ ਵਿੱਚ ਜੁੜ ਜਾਏ ਤੇ ਆਪਣੇ ਤਨ ਮਨ ਧਨ ਦਾ ਹੰਕਾਰ ਛੱਡ ਕੇ ਸਭ 
ਕੁਛ ਈਸ਼ੂਰ ਦਾ ਮੰਨੇ। ਆਪਣੇ ਨਫ਼ੇ ਵਾਸਤੇ ਬਿਨਾ ਸਤਿਗੁਰੂ ਅਕਾਲ ਪੁਰਖ ਦੇ ਹੋਰ ਕਿਸੇ ਦੀ 
ਮੰਨਤ ਪੂਜਾ ਨਾ ਕਰੇ। ਸਿੱਖਾਂ ਸਾਧਾਂ ਦੀ ਸੇਵਾ ਕਰੇ ਤੇ ਜਣਾਵੇ ਨਾ। ਸ੍ਹਾਸ ਸ੍ਹਾਸ ਸ੍ਰੀ ਵਾਹਿਗੁਰੂ 
ਸਿਮਰੇ ਅਤੇ ਨਿੰਮੂ ਰਹੇ। ਪ੍ਰਮੇਸ਼ਰ ਨੂੰ ਹਰ ਵੇਲੇ ਹਾਜ਼ਰ ਨਾਜ਼ਰ ਦੇਖੇ। ਧਰਮ ਦੀ ਕ੍ਰਿਤ ਕਰ 
ਖਾਏ। ਏਸ ਦਾ ਨਾਮ ਸਿੱਖੀ ਹੈ। ” ਸਿੱਖ ਸੁਣ ਕੇ ਲੱਗੇ ਸਿੱਖੀ ਧਰਮ ਕਮਾਵਨ। ਤਦੋਂ ਦਾ ਮੇਲਾ 
ਬੈਸਾਖੀ ਨੂੰ ਗੁਰੂ ਘਰ ਵਿੱਚ ਹੋਣ ਲੱਗਾ, ਜੋ ਅੱਜ ਤੱਕ ਅਨੇਕ ਜਗ੍ਹਾ ਹੁੰਦਾ ਹੈ। 

ਬੀਰਬਾਲ ਦਾ ਬਿਬਾਦ 
ਸੰਮਤ ੧੯੦੭ ਬਿਕ੍ਰਮੀ ਤੋਂ ਪਹਿਲੇ ਪਹਿਲੇ ਭੱਟਾਂ ਦਾ ਐਤਨਾ ਜ਼ੋਰ ਸੀ ਜੋ ਖਤ੍ਰੀ, ਬਾਣੀਏ ਤੇ 
ਅਰੋੜਿਆਂ ਦੇ ਵਿਆਹਾਂ ਵਿੱਚ ਸੌ ਸੌ ਪੰਜਾਹ ਪੰਜਾਹ ਭੱਟ ”ਕੱਠੇ ਹੋ ਕੇ ਧਰਨਾ ਮਾਰ ਕੇ ਆ 
ਬੈਠਦੇ ਤੇ ਰੁਪਯਾ ਯਾ ਅੱਠ ਆਨੇ ਜੋ ਕੁਛ ਬਾਦਸ਼ਾਹ ਦੀ ਵੱਲੋਂ ਉਨ੍ਹਾਂ ਦਾ ਚੁਕਾਵਾ ਚੁੱਕਿਆ 
ਹੋਯਾ ਹੁੰਦਾ ਉਹ ਲੈ ਕੇ ਉਠਦੇ। 
ਬੀਰਬਲ ਪਰ ਜਦ ਹਾਜ਼ਰ ਜਵਾਬੀ ਦੇ ਕਾਰਣ ਇੱਕ ਦਿਨ ਅਕਬਰ ਸ਼ਾਹ ਖ਼ੁਸ਼ੀ ਹੋਯਾ ਤਾਂ ਏਨ ਭੀ 
ਹੁਕਮ ਲੈ ਲਿਆ ਕਿ ਜੋ ਬਿਵਾਹ ਖਤ੍ਰੀ ਆਦਿਕਾਂ ਦਾ ਹੋਵੇ ਉਥੋਂ ਮੈਨੂੰ ਪੰਜ ਰੁਪਏ ਮਿਲਣ। 
ਏਹ ਹੁਕਮ ਲੈ ਕੇ ਜਦ ਬੀਰਬਲ ਆਪਣਾ ਜ਼ੁਕਾਵਾ ਕੱਰ (ਭੀਖ) ਉਗਰਾਹੁੰਦਾ ਹੋਯਾ ਸੰਮਤ 
੧੬੨੬ ਬਿਕ੍ਹਮੀ ਨੂੰ ਫੌਜ ਸਮੇਤ; ਜੋ ਬਲੋਚਸਤਾਨ ਨੂੰ ਚੜ੍ਹਾਈ ਪਰ ਜਾ ਰਹੀ ਸੀ, ਗੋਇੰਦਵਾਲ 
ਵਿੱਚ ਆਯਾ ਤਾਂ ਗੁਰੂ ਸਾਹਿਬ ਪਾਸੋਂ ਭੀ ਚੁਕਾਵਾ (ਭੀਖ) ਮੰਗਿਆ। ਤਾਂ ਗੁਰੂ ਜੀ ਨੇ 
ਆਖਿਆ, “ਗੁਰੂ ਨਾਨਕ ਜੀ ਦੀ ਕ੍ਰਿਪਾ ਨਾਲ ਦੰਡ ਤਾਂ ਅਸਾਂ ਜਮਾਂ ਨੂੰ ਭੀ ਨਹੀਂ ਦੇਣਾ। ਤੈਨੂੰ 
ਕਿਸ ਤਰ੍ਹਾਂ ਦਈਏ? ਪ੍ਰੰਤੂ ਪ੍ਰਸ਼ਾਦ ਲੰਗਰ ਦਾ ਤਿਯਾਰ ਹੈ ਭਾਵੇਂ ਕੋਈ ਖਾਵੇ।” ਬੀਰਬਲ ਨੇ 
ਆਖਿਆ, “ਸਾਰੀ ਫੌਜ ਨੂੰ ਖੁਵਾਓਗੇ?”” ਗੁਰੂ ਸਾਹਿਬ ਨੇ ਬਚਨ ਕੀਤਾ, “ਜੋ ਅਕਾਲ ਪੁਰਖ 
ਦੀ ਇੱਛਿਆ। ” ਸਾਰੀ ਫੌਜ ਬੈਠ ਗਈ, ਲੋਹਾਂ ਤਪ ਪਈਆਂ ਤੇ ਸਭ ਫੌਜ ਤ੍ਰਿਪਤ ਹੋ ਗਈ। 
ਫੇਰ ਨਿੰਦਕ ਖੜ੍ਹੀਆਂ ਨੇ ਬੀਰਬਲ ਨੂੰ ਚੁੱਕ ਦਿੱਤਾ ਕਿ ਗੁਰੂ ਜੀ ਪਾਸ ਰਸਾਇਣ ਹੈ। ਤਦ ਉਨ੍ਹਾਂ 
ਦੇ ਕਹੇ (ਸੱਚਾ ਰਸਾਇਣ) ਬੀਰਬਲ ਨੇ ਗੁਰੂ ਜੀ ਤੋਂ ਰਸਾਇਣ ਮੰਗਿਆ। ਤਾਂ ਗੁਰੂ ਜੀ ਨੇ ਬਚਨ 
ਕੀਤਾ: 
ਔਰ ਰਸਾਇਣ ਕੂੜ ਸਭ, ਨਾਮ ਰਸਾਇਣ ਸਚ। 
ਜਿਸ ਦੇ ਘਰ ਸੱਚ ਹੈ, ਕੁੰਦਨ ਹੋਵੇ ਕੱਚ। 
“ਏਹੋ ਰਸਾਇਣ ਸਾਨੂੰ ਸਤਗੁਰਾਂ ਨੇ ਬਖਸ਼ਿਆ ਹੈ। ” ਪਰ ਫੇਰ ਭੀ ਉਸ ਨੂੰ ਇਤਬਾਰ ਨ ਆਯਾ ਤੇ 
ਜ਼ੋਰ ਜਣਾ ਕੇ ਆਖਿਆ, '“ਹੱਛਾ ! ਮੈਂ ਕੱਲ੍ਹ ਨੂੰ ਖ਼ਬਰ ਲਵਾਂਗਾ। ” 
ਆਪੇ ਹੀ ਪੁਭੁ ਰਾਖਤਾ ਭਗਤਨ ਕੀ ਆਨਿ ॥ 
ਜੋ ਜੋ ਚਿਤਵਹਿ ਸਾਧ ਜਨ ਸੋ ਲੇਤਾ ਮਾਨਿ ॥੧॥ ਰਹਾਉ ॥ 
(ਬਿਲਾਵਲੁ, ਮ੪ ੫ - ੮੧੭) 
ਪਰਮੇਸ਼ਰ ਦੀ ਇੱਛਯਾ ਅਨੁਸਾਰ ਉਸੇ ਰਾਤ ਸਖ਼ਤ ਤਾਕੀਦੀ ਹੁਕਮ ਮੁਹਿੰਮ ਪਰ ਜਾਣ ਦਾ ਆ ਗਿਆ 
ਤੇ ਬੀਰਬਲ ਓਸੇ ਵੇਲੇ ਤੁਰ ਗਿਆ ਅਤੇ ਓਥੋਂ ਐਸਾ ਜ਼ਖ਼ਮੀ ਹੋ ਕੇ ਮੁੜਿਆ ਜੋ ਮੁੜ ਗੁਰੂ 
ਸਾਹਿਬ ਪਰ ਚੜ੍ਹਾਈ ਕਰਨ ਜੋਗਾ ਨਾ ਰਿਹਾ। ਤੇ ਓੜਕ ੧੬੪੩ ਬਿਕ੍ਹਮੀ ਨੂੰ ਸਿੰਧ ਮੁਲਕ ਦੇ 
ਜੰਗ ਵਿੱਚ ਭੱਖਰ ਸ਼ਹਿਰ ਪਾਸ ਯੂਸਫ ਜ਼ਈ ਪਠਾਨਾਂ ਦੇ ਹੱਥੋਂ ਮਾਰਿਆ ਗਿਆ। 


!ਆਮਮ-ਤੈਂਪ:੦ 00000 ਨਟ 7701 $ 60 13870 (ਤਰਕ $6600) 129? ਹਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [35] 


ਗੁਰੂ ਰਾਮਦਾਸ ਜੀ ਨੂੰ ਗੱਦੀ ਤੇ ਗੁਰੂ ਅਮਰਦਾਸ ਜੀ ਦਾ ਜੋਤੀ ਜੋਤਿ ਸਮਾਉਣਾ 

ਗੁਰੂ ਅਮਰਦਾਸ ਜੀ ਦੇ ਦੋ ਪੁੱਤ, ਜਵਾਈ ਤੇ ਹੋਰ ਪ੍ਰੇਮੀ ਸਿੱਖ ਸੇਵਕ ਬਹੁਤ ਸੇ। ਸੰਮਤ ੧੬੨੭ 
ਬਿਕ੍ਰਮੀ ਨੂੰ ਸਭ ਦੀ ਪ੍ਰੀਖਯਾ ਵਾਸਤੇ ਹੁਕਮ ਦਿੱਤਾ ਜੋ ਬਾਉਲੀ ਦੇ ਆਸੇ ਪਾਸੇ (ਥੜ੍ਹੇ ਬਣਾਉਣ ਦਾ 
ਪੁਸੰਗ) ਥੜੇ ਬਣਾਓ। ਸਭ ਨੇ ਬਣਾਏ ਤੇ ਗੁਰੂ ਜੀ ਨੇ ਨਾਪਸਿੰਦ ਕਰ ਕੇ ਗਰਵਾ ਦਿੱਤੇ। ਫੇਰ 
ਬਨਵਾਏ ਤਾਂ ਓਹ ਭੀ ਢਹਾਏ। ਏਸੇ ਪੁਕਾਰ ਕੋਈ ਦੋ ਵਾਰੀ ਕੋਈ ਚਾਰ ਵਾਰੀ ਬਨਾ ਬਨਾ ਕੇ 
ਹਟਦੇ ਗਏ ਪਰ ਇੱਕ ਗੁਰੂ ਰਾਮਦਾਸ ਜੀ ਨਿੱਤ ਹੀ ਬਣਾਉਣ ਤੇ ਗੁਰੂ ਜੀ ਢਹਾ ਦੇਣ। ਇਸ 
ਪਰ ਗੁਰੂ ਰਾਮਦਾਸ ਜੀ ਨੇ ਜ਼ਰਾ ਭੀ ਰੰਜ ਨਾ ਮੰਨਿਆਂ। ਸਗੋਂ ਜਦ ਸਿੱਖਾਂ ਤੇ ਪੁੱਤ੍ਰਾਂ ਨੇ ਏਨ੍ਹਾਂ ਨੂੰ 
ਆਖਿਆ ਕਿ ਗੁਰੂ ਸਾਹਿਬ ਦੀ ਤਾਂ ਬ੍ਰਿਧਾਪਨ ਕਰ ਕੇ ਅਕਲ ਠਿਕਾਣੇਂ ਨਹੀਂ ਰਹੀ ਤੁਸੀਂ 
ਬੇਅਰਥ ਕਿਉਂ ਖਪਦੇ ਹੋ? ਤਾਂ ਏਨ੍ਹਾਂ ਆਖਿਆ ਕਿ ਮੈਂ ਤਾਂ ਮਹਾਰਾਜ ਦਾ ਹੁਕਮ ਮੰਨਣਾ ਹੈ ਤੇ 
ਸੇਵਾ ਕਰਨੀ ਹੈ। ਚਾਹੇ ਉਮਰ ਭਰ ਏਹੋ ਕੰਮ ਕਰਾਈ ਜਾਣ। 

ਏਹ ਬਚਨ ਸੁਣ ਕੇ ਅਤੇ ਸੱਚਾ ਸਿਦਕ ਧੀਰਜ ਪ੍ਰੇਮ ਦੇਖ ਕਰ, ਓਸੇ ਦਿਨ ਗੁਰੂ ਰਾਮਦਾਸ ਜੀ ਨੂੰ ੭ 
ਵੈਸਾਖ ਸੰਮਤ ੧੬੨੭ ਬਿਕ੍ਰਮੀ ਨੂੰ ਆਪਣੀ ਗੱਦੀ ਪਰ ਬੈਠਾ ਕੇ ਪੰਜ ਪੈਸੇ ਇੱਕ ਨਾਰੀਅਲ 
ਅਰਪਣ ਕਰ ਨਮਸਕਾਰ ਕਰ ਦਿੱਤੀ। ਗੁਰੂ ਕਾ ਹੁਕਮ ਮੰਨ ਕੇ ਹੋਰ ਸਭ ਨੇ ਤਾਂ ਗੁਰੂ 
ਰਾਮਦਾਸ ਜੀ ਅੱਗੇ ਮੱਥਾ ਟੇਕਿਆ, ਪਰ ਗੁਰੂ ਜੀ ਦੇ ਪੁੱਤਰ ਮੋਹਣ ਨੇ ਤੇ ਜੁਆਈ ਰਾਮੇ ਨੇ 
ਸਿਰ ਨਾ ਝੁਕਾਇਆ। ਸਗੋਂ ਓਸ ਦਿਨ ਤੋਂ ਏਹ ਦੋਵੇਂ ਹੋਰ ਅਨੇਕਾਂ ਨੂੰ ਆਪਣੇ ਸਾਥੀ ਬਣਾ 
ਗੁਰੂ ਰਾਮਦਾਸ ਜੀ ਨਾਲ ਬਿਰੋਧ ਰੱਖਣ ਲੱਗ ਪਏ, ਜਿਸ ਕਰ ਕੇ ਗੁਰੂ ਅਮਰਦਾਸ ਜੀ ਨੇ 
ਸੰਮਤ ੧੬੨੯ ਬਿਕ੍ਰਮੀ ਨੂੰ ਗੁਰੂ ਰਾਮਦਾਸ ਜੀ ਦੇ ਵੱਸਣ ਲਈ ਰਾਮਦਾਸਪੁਰ (ਜੋ ਹੁਣ ਸ੍ਰੀ 
ਅੰਮੂਤਸਰ ਸ਼ਹਿਰ ਹੈ) ਆਬਾਦ ਕਰਾ ਦਿੱਤਾ। ਅਤੇ ਆਪ ਗੁਰੂ ਸਾਹਿਬ ਨੇ ਆਪਣੀ ਜੋਤਿ 
ਸ਼ਕਤੀ ਬ੍ਰਹਮ ਵਿੱਦਯਾ ਗੁਰੂ ਸਿੱਖੀ ਸਭ ਗੁਰੂ ਰਾਮਦਾਸ ਜੀ ਨੂੰ ਸੌਂਪ ਕੇ (ਪਾ: ੨ ਜੋਤੀ ਜੋਤਿ 
ਸਮਾਏ) ਭਾਦਰੋਂ_ਸੁਦੀ ੧੫ ਸੰਮਤ ੧੬੩੧ ਬਿਕ੍ਮੀ ਨੂੰ ਸਰਪਕਾਂਚਰੀ ਵਤ ਦੇਹ ਤਿਆਗ ਕੇ 
ਸੱਚਖੰਡ ਵਿੱਚ ਜਾ ਨਿਵਾਸ ਕੀਤਾ। ਸਮਾਧ ਏਨ੍ਹਾਂ ਦੀ ਦਰਿਆ ਲੈ ਗਿਆ। ਗੋਇੰਦਵਾਲ ਵਿੱਚ 
ਏਸ ਗੁਰੂ ਜੀ ਦੇ (੧) ਕਿੱਲੀ ਸਾਹਿਬ ਜਿਸ ਨੂੰ ਫੜ ਕੇ ਹਰ ਵੇਲੇ ਖੜੇ ਤਪ ਕਰਦੇ ਹੁੰਦੇ ਸੇ 
(੨) ਚੁਬਾਰਾ ਸਾਹਿਬ ਜਿੱਥੇ ਬਿਰਾਜਿਆ ਕਰਦੇ ਸੇ (੩) ਬਾਉਲੀ ਸਾਹਿਬ ੮੪ ਪੌੜੀਆਂ 
ਵਾਲੀ, ਏਹ ਤਿੰਨ ਸਥਾਨ ਉਜਾਗਰ ਹਨ। ਸਾਲ ਵਿੱਚ ਦੋ ਮੇਲੇ ਹੁੰਦੇ ਹਨ। ਇੱਕ ਬੈਸਾਖੀ ਦਾ 
ਦੂਸਰਾ ਭਾਦੋਂ ਸੁਦੀ ੧੫ ਨੂੰ ਜੱਗ ਦਾ। ਜਾਗੀਰ ਸਰਕਾਰ ਵਲੋਂ ਕੁਛ ਨਹੀਂ, ਪਰ ਆਮਦਨੀ 
ਬਹੁਤ ਹੈ। ਏਸ ਗੁਰੂ ਸਾਹਿਬ ਦੀ ਸੰਤਾਨ ਭੱਲੇ ਸਾਹਿਬਜ਼ਾਦੇ ਸਭ ਹਰਿਗੁਰੁ ਭਗਤਿ ਕਾਰ 
ਬਿਹਾਰ, ਬਪਾਰ, ਨੌਕਰੀ ਕਰ ਕੇ ਨਿਰਬਾਹ ਬਹੁਤ ਚੰਗਾ ਕਰਦੇ ਹਨ ਅਤੇ ਬਿਨਾਂ ਪੁਯੋਜਨ ਦੇ 
ਕਿਸੇ ਕੋਲੋਂ ਕੁਛ ਨਹੀਂ ਲੈਂਦੇ। ਹੋਰ ਸਾਰਾ ਬ੍ਰਿਤਾਂਤ ਏਨ੍ਹਾਂ ਦਾ ਪੰਜਵੇਂ ਹਿੱਸੇ ਵਿੱਚ ਹੈ। 

ਜੇਹੜੇ ਅਜ਼ਮਤਾਂ ਦੇ ਖ਼ਜ਼ਾਨੇ ਗੁਰੂ ਨਾਨਕ ਸਾਹਿਬ ਜੀ ਤੇ ਗੁਰੂ ਅੰਗਦ ਜੀ ਨੇ ਸੰਗ੍ਰੈਹ ਕੀਤੇ ਸੇ ਤੇ ਬੜੇ 
ਗੁਹਜ ਰੱਖੇ ਹੋਏ ਸੇ, ਓਹ ਕਰਾਮਾਤਾਂ ਏਨ੍ਹਾਂ ਗੁਰੂ ਸਾਹਿਬਾਂ ਨੇ ੨੨ ਅਸਥਾਨਾਂ ਪਰ ੨੨ 
ਮੰਜੀਆਂ ਅਰਥਾਤ ਗੱਦੀਆਂ ਕਾਇਮ ਕਰ ਕੇ ਸੰਸਾਰੀ ਲੋਕਾਂ ਦੇ ਮਨੋਕਾਮਨਾ ਪੂਰਨ ਕਰਨ 
ਲਈ ਉਨ੍ਹਾਂ ਸ਼ਕਤੀਆਂ ਦੇ ੨੨ ਸਦਾਬ੍ਰਤ ਲਗਾ ਦਿੱਤੇ ਸੇ ਕਿ ਜਿੱਥੇ ਜਿਸ ਨੂੰ ਲੋੜ ਪਵੇ, ਓਥੇ 
ਹੀ ਪੂਰਨ ਹੋ ਜਾਵੇ। 

ਏਹ ਗੁਰੂ ਸਾਹਿਬ ਵੈਸਾਖ ਸੁਦੀ ੧੧ ਸੰਮਤ ੧੫੩੬ ਬਿਕ੍ਰਮੀ ਨੂੰ ਬਾਸਰਕੇ ਪਿੰਡ ਪਰਗਣੇ ਅੰਮ੍ਰਿਤਸਰ 
ਵਿਖੇ ਪ੍ਰਗਟੇ ਅਤੇ ੬੨ ਬਰਸ ਦੀ ਉਮਰ ਵਿੱਚ ਗੁਰੂ ਅੰਗਦ ਸਾਹਿਬ ਜੀ ਦੀ ਸੇਵਾ ਵਿੱਚ 
ਆਏ। ੧੧ ਬਰਸ ੭ ਮਹੀਨੇ ਟਹਿਲ ਤੇ ਭਗਤੀ ਕਰ ਕੇ ੭੨ ਬਰਸ ੧੦ ਮਹੀਨੇ ੨੦ ਦਿਨ 
ਦੀ ਉਮਰ ਵਿੱਚ ਗੁਰਿਆਈ ਦੀ ਗੱਦੀ ਪਰ ਬੈਠੇ। ੨੨ ਬਰਸ ਪੰਜ ਮਹੀਨੇ ੧੩ ਦਿਨ 
ਗੁਰਿਆਈ ਕਰ ੯੫ ਬਰਸ ੪ ਮਹੀਨੇ ਇੱਕ ਦਿਨ ਸਾਰੀ ਉਮਰ ਭੋਗ ਭਾਦੋਂ ਸੁਦੀ ਪੁੰਨਯਾ 


ਅਸ ਐ.ਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ ਨਨ (ਜਰ? 006) ਗਰਮ? ਹਨ ਕ0/00 06020 


[36] ਤਵਾਰੀਖ ਗੁਰੂ ਖਾਲਸਾ (ਪਾ੩ ੩) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੰਮਤ ੧੬੩੧ ਬਿਕ੍ਮੀ ਨੂੰ ਮੰਗਲ ਵਾਰ ਦੋ ਘੜੀ ਰਾਤ ਰਹੀ ਗੋਇੰਦਵਾਲ ਵਿਖੇ ਜੋਤੀ ਜੋਤਿ 
ਸਮਾਏ। 

(ਪਾ$ ੪ - ੧) ਸ੍ਰੀ ਗੁਰੂ ਰਾਮਦਾਸ ਸਾਹਿਬ ਜੀ 
ਪਾ: ੪ ਅਵਤਾਰ ਅਤੇ ਮਾਤਾ ਪਿਤਾ 
ਪ੍ਰਵਿਰਸ਼ ਨਾਨਕੇ ਨਗਰ ਬਾਸਰਕੇ 
(ਪਾ ੪ - ੨) ਗੁਰੂ ਜੀ ਨੂੰ ਮਿਲਣਾ ਤੇ ਸ਼ਾਦੀ ਸੰਤਾਨ ਦਾ ਹੋਣਾ 
ਸ਼ਾਦੀ ਅਤੇ ਸੰਤਾਨ 
(ਪਾ੧ ੪ - ੩) ਬੀਬੀ ਭਾਨੀ ਜੀ ਦੀ ਸੇਵਾ 
ਚੌਂਕੀ ਦੇ ਪਾਵੇ ਵਾਲਾ ਪੁਸੰਗ 
(ਪਾ੧ ੪ - 8) ਗੁਰੁ ਰਾਮਦਾਸ ਜੀ ਦੇ ਸ਼ਰੀਕਾਂ ਦੀ ਹਾਨੀ 
(ਪਾ੩ ੪ - ੫) ਗੁਰੂ ਰਾਮਦਾਸ ਜੀ ਦੀ ਉਦਾਰਤਾ 
ਬੇਨਵਾ ਫ਼ਕੀਰ, ਗੁਰੂ ਜੀ ਦਾ ਧੀਰਜ 
(ਪਾ$ ੪ - ੬) ਰਾਮਦਾਸਪੁਰ ਦੀ ਨੀਉ' 
(ਪਾ9 ੪ - ੭) ਅੰਮ੍ਰਿਤਸਰ ਦੀ ਮਹਿਮਾਂ ਦਾ ਕਾਰਣ 
ਬੀਬੀ ਰਜਨੀ 
(ਪਾ੩ ੪ - ੮) ਅਕਬਰ ਬਾਦਸ਼ਾਹ ਦਾ ਆਉਣਾ 
ਗੁਰੁ ਰਾਮਦਾਸ ਜੀ ਦਾ ਤਿਆਗ 
(ਪਾ੩ ੪ - ੯) ਗੁਰੁ ਰਾਮਦਾਸ ਜੀ ਦਾ ਆਚਰਨ 
(ਪਾ੧ ੪ - ੧੦) ਸਿੱਖੀ ਦੇ ਲੱਖਣ ਤੇ ਉਪਦੇਸ਼ 
ਭਾਈ ਭਿਖਾਰੀ 
(ਪਾ੩ ੪ - ੧੧) ਸੀ ਚੰਦ ਜੀ ਦਾ ਮਿਲਾਪ 
ਨਿਮੁਤਾ ਦੀ ਹੱਦ 
(ਪਾ੩ ੪ - ੧੨) ਉਪਦੇਸ਼ ਬਖ਼ਸ਼ੀਸ਼ਾਂ ਤੇ ਸਿੱਖਾਂ ਦੀਆਂ ਟਹਿਲਾਂ 
69 
ਭਾਈ ਉਦਮ/ਆਦਮ 
(ਪਾ ੪ - ੧੩) | ਗੁਰੂ ਅਰਜਨ ਜੀ ਦਾ ਲਾਹੌਰ ਜਾਣਾ ਤੇ ਮੁੜਨਾ ਗੱਦੀ 


ਮਿਲਣੀ, ਤੇ ਪ੍ਰਿਥੀਚੰਦ ਦਾ ਬਿਬਾਦ 
ਸਹਾਰੀ ਮੱਲ ਜੀ 
ਪ੍ਰਿਥੀਚੰਦ ਦਾ ਕਪਟ 
ਅਰਜਨ ਦੇਵ ਜੀ ਲਾਹੌਰ ਗਏ 
ਪ੍ਰਿਥੀਏ ਦਾ ਪਰਦਾ ਫਾਸ਼ 
ਅਰਜਨ ਦੇਵ ਜੀ ਡੇਢ ਸਾਲ ਲਾਹੌਰ ਰਹੇ 
ਪਾ:੫ ਨੂੰ ਗੁਰਤਾ ਪ੍ਰਾਪਤ ਹੋਣੀ 
ਪਾ: ੪ ਜੋਤੀ ਜੋਤਿ ਸਮਾਏ 


[1] ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਥਾ ਸੀ ਗੁਰੁ ਰਾਮਦਾਸ ਸਾਹਿਬ ਜੀ (ਪਾ੩ ੪) 

ਏਹ ਗੁਰੂ ਜੀ (ਪਾ: ੪ ਅਵਤਾਰ ਅਤੇ ਮਾਤਾ ਪਿਤਾ) ੨੦ ਕਤਕ ਵਦੀ ੨ ਸੰਮਤ ੧੫੯੧ ਬਿਕ੍ਰਮੀ ਅਤੇ 
੧੫੩੪ ਈਸਵੀ ਅਤੇ ੬੭ ਨਾਨਕ ਸ਼ਾਹੀ ਵਿੱਚ ਵੀਰਵਾਰ ਚਾਰ ਘੜੀ ਦਿਨ ਚੜ੍ਹੇ ਹਿਮਾਯੂੰ 
ਬਾਦਸ਼ਾਹ ਦੇ ਵਕਤ ਹਰਦਾਸ ਮਲ ਸੋਢੀ ਖਤ੍ਰੀ ਦੇ ਘਰ ਮਾਈ ਦਯਾ ਕੌਰ ਦੀ ਕੁੱਖ ਵਿੱਚੋਂ 
ਲਾਹੌਰ ਚੂਨੀ ਮੰਡੀ ਵਿਖੇ ਪ੍ਰਗਟੇ। ਏਹ ਗੁਰੂ ਜੀ ਅਤਿ ਸੁੰਦਰ, ਗੌਰ ਵਰਨ, ਮੋਟੇ ਨਕਸ਼ ਤੇ 
ਚੌੜੇ ਮੱਥੇ ਵਾਲੇ ਸੇ। ਹੱਥਾਂ ਪੈਰਾਂ ਦੇ ਲੱਛਣ ਸਭ ਅਵਤਾਰਾਂ ਵਰਗੇ ਸੇ। ਬਾਲਕਪਣੇ ਤੋਂ ਹੀ ਸੰਤਾਂ 
ਨਾਲ ਪਿਆਰ ਰੱਖਦੇ ਤੇ ਭਜਨ ਭਗਤੀ ਦੇ ਪ੍ਰੇਮੀ ਹੋ ਗਏ। 

ਜਦ ਸੱਤ ਬਰਸ ਦੇ ਹੋਏ ਤਾਂ ਏਹਨਾਂ ਦਾ ਪਿਤਾ ਗ਼ੁਜ਼ਰ ਗਿਆ ਤਾਂ ਏਹਨਾਂ ਦੀ ਨਾਨੀ ਆਪਣੇ ਘਰ 
(ਪੁਵਿਰਸ਼ ਨਾਨਕੇ ਨਗਰ ਬਾਸਰਕੇ) ਬਾਸਰਕੇ ਪਿੰਡ ਲੈ ਗਈ। ਕਿਉਂਕਿ ਏਨ੍ਹਾਂ ਦੀ ਮਾਤਾ ਪਹਿਲੇ ਹੀ 
ਗ਼ੁਜ਼ਰ ਚੁੱਕੀ ਸੀ। ਨਾਨੀ ਨੂੰ ਦੋਹਤਾ ਪੋੜ੍ਯਾਂ ਨਾਲੋਂ ਭੀ ਪਯਾਰਾ ਹੁੰਦਾ ਹੈ। ਬਹੁਤ ਪ੍ਰੇਮ ਨਾਲ 
ਪਰਵਰਸ਼ ਕਰਦੀ ਰਹੀ। ਜਦ ਏਹ ਵੱਡੇ ਹੋਏ ਤਾਂ ਕਦੇ ਘੁੰਗਣੀਆਂ ਲਗਾ ਕੇ ਧਰਮ ਸੰਬੰਧੀ 
ਸਥਾਨਾਂ ਪਰ ਜਾਂਦੇ ਤੇ ਓਥੇ ਜੈਸਾ ਜਿਸ ਨੂੰ ਅਧਿਕਾਰ ਹੁੰਦਾ (ਮੁਫਤ ਯਾ ਮੁਲ) ਦੇਂਦੇ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [2] 


ਗੁਰੂ ਜੀ ਨੂੰ ਮਿਲਣਾ ਤੇ ਸ਼ਾਦੀ ਸੰਤਾਨ ਦਾ ਹੋਣਾ 

ਇਕ ਦਿਨ ਗੁਰੂ ਅਮਰਦਾਸ ਜੀ ਆਪਣੀ ਬੇਟੀ ਬੀਬੀ ਭਾਨੀ ਦੀ ਕੁੜਮਾਈ ਕਰਨ ਵਾਸਤੇ ਬ੍ਰਾਹਮਣ ਨੂੰ 
ਭੇਜਣ ਲੱਗੇ ਤਾਂ ਬੀਬੀ ਦੀ ਮਾਈ (ਗੁਰੂ) ਰਾਮਦਾਸ ਜੀ ਨੂੰ ਆਪਣੇ ਘਰ ਦੇ ਸਾਹਮਣੇ ਆਉਂਦੇ 
ਦੇਖ ਕੇ ਬੋਲੀ ਏਹੋ ਜੇਹਾ ਸੁੰਦਰ ਤੇ ਏਸੇ ਉਮਰ ਦਾ ਲੜਕਾ ਹੋਵੇ। ਗੁਰੂ ਅਮਰਦਾਸ ਜੀ ਨੇ 
ਇਹ ਗੱਲ ਸੁਣ ਕੇ ਗੁਰੂ ਰਾਮਦਾਸ ਜੀ ਨੂੰ ਬੁਲਾਜਾ ਤੇ ਨਾਮ ਆਦਿਕ ਪੁੱਛ ਕੇ ਆਖਜਯਾ, 
“ਬੱਸ! ਏਸ ਜੇਹਾ ਤਾਂ ਏਹੋ ਹੈ। ਹੋਰ ਦੇਖਣ ਦੀ ਕੋਈ ਲੋੜ ਨਹੀਂ। ਚੰਗਾ ਹੋਯਾ ਜੋ ਮਨ 
ਇਛਤ ਲੜਕਾ ਮਿਲ ਗਿਆ।? ਏਹ ਕਹਿ ਕੇ ਓਸ ਘੜੀ ਸਗਾਈ ਦਾ ਸ਼ਗਨ ਦੇ ਕੇ (ਸ਼ਾਦੀ 
ਅਤੇ ਸੰਤਾਨ) ੧੬ ਫੱਗਣ ਸੰਮਤ ੧੫੯੯ ਬਿਕ੍ਰਮੀ ਨੂੰ ਗੁਰੂ ਰਾਮਦਾਸ ਜੀ ਨਾਲ ਬੀਬੀ ਭਾਨੀ ਜੀ 
ਦਾ ਵਿਆਹ ਕਰ ਦਿੱਤਾ, ਜਿਸ ਦੀ ਕੁੱਖੋਂ ਅੱਸੂ ਸੰਮਤ ੧੬੦੫ ਬਿਕ੍ਰਮੀ ਨੂੰ ਪ੍ਰਿਥੀਚੰਦ ਪੈਦਾ 
ਹੋਯਾ ਜਿਸ ਦਾ ਵਿਆਹ ੩ ਵੈਸਾਖ ਸੰਮਤ ੧੬੧੩ ਬਿਕੂਮੀ ਨੂੰ ਕਰਮ ਕੌਰ ਨਾਲ ਹੋਯਾ ਤੇ 
ਏਨ੍ਹਾਂ ਦੀ ਸੰਤਾਨ ਹੁਣ ਮੀਣੇ ਸੋਢੀ ਕਹਾਉਂਦੇ ਹਨ। ਦੂਸਰੇ ਮਹਾਂਦੇਵ ਜੀ ੪ ਹਾੜ ਸੰਮਤ 
੧੬੦੮ ਬਿਕ੍ਹਮੀ ਨੂੰ ਪੈਦਾ ਹੋਏ। ਪਹਿਲੇ ਤਾਂ ਏਹ ਸੰਤ ਰੂਪ ਵਿਰੱਕਤ ਹੋ ਕੇ ਚਾਟੀ ਪਿੰਡ 
ਰਹਿੰਦੇ ਰਹੇ, ਜਿੱਥੇ ਏਨ੍ਹਾਂ ਦੇ ਨਾਮ ਦੇ ਬਾਉਲੀ, ਧਰਮਸਾਲਾ, ਖੂਹ, ਥੜਾ ਏਹ ਚਾਰ ਸਥਾਨ 
ਪੱਕੇ ਬਣੇ ਹੋਏ ਸੇ ਜੋ ਹੁਣ ਖ਼ਰਾਬ ਹੋ ਗਏ ਹਨ। ਫੇਰ ਵੱਡੀ ਉਮਰੇ ਖਡੂਰ ਵਿੱਚ ਸ਼ਾਦੀ ਕਰ 
ਲਈ। ਓਥੋਂ ਇੱਕ ਪੁੱਤਰ ਕਸ਼ਮੀਰੀ ਮੱਲ ਹੋਯਾ ਜਿਸ ਦੀ ਉਲਾਦ ਦੇ ਹੁਣ ਅਤਰ ਸਿੰਘ ਆਦਿਕ 
ਬਹੁਤ ਆਦਮੀ ਘੜੂੰਏਂ ਪਿੰਡ ਇਲਾਕੇ ਰਜਾਸਤ ਪਟਿਆਲੇ ਵਿੱਚ ਹਨ। ਤੀਸਰੇ ੧੮ ਬੈਸਾਖ 
ਵਦੀ ੭ ਸੰਮਤ ੧੬੧੦ ਬਿਕ੍ਹਮੀ ਨੂੰ ਗੁਰੂ ਅਰਜਨ ਜੀ ਪ੍ਰਗਟ ਹੋਏ। ਏਹ ਤਿੰਨੇ ਗੋਇੰਦਵਾਲ 
ਆਪਣੇ ਨਾਨਕੇ ਘਰ ਹੀ ਵਸਦੇ ਰਹੇ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


[3] ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬੀਬੀ ਭਾਨੀ ਜੀ ਦੀ ਸੇਵਾ 

ਜਦ ਸੰਮਤ ੧੬੦੩ ਬਿਕ੍ਰਮੀ ਨੂੰ ਗੋਇੰਦਵਾਲ ਵੱਸਿਆ ਤੇ ਗੁਰੂ ਅੰਗਦ ਜੀ ਦੇ ਹੁਕਮ ਅਨੁਸਾਰ ਗੁਰੂ 
ਅਮਰਦਾਸ ਜੀ ਨੇ ਆਪਣੇ ਕੁਟੰਬ ਨੂੰ ਓਥੇ ਵਸਾਯਾ ਤਾਂ ਗੁਰੂ ਰਾਮਦਾਸ” ਜੀ ਨੂੰ ਭੀ 
ਗੋਇੰਦਵਾਲ ਆਪਣੇ ਪਾਸ ਬੁਲਾ ਲਿਆ। ਗੁਰੂ ਰਾਮਦਾਸ ਜੀ ਤੇ ਬੀਬੀ ਭਾਨੀ ਨੇ ਗੁਰੂ 
ਅਮਰਦਾਸ ਜੀ ਨੂੰ ਸਾਖਯਾਤ ਈਸ਼ੂਰ ਰੂਪ ਸਮਝ ਕੇ ਅਜੇਹੀ ਸੇਵਾ ਫੜੀ, ਜੋ ਦੂਸਰਾ ਕੋਈ 
ਏਹਨਾਂ ਜਿਹਾ ਨਾ ਹੋ ਸਕਿਆ। ਬੀਬੀ ਜੀ ਹਮੇਸ਼ਾਂ ਡੇਢ ਪਹਿਰ ਰਾਤ ਰਹਿੰਦੀ ਤੋਂ ਜਾਗ ਕੇ 
ਸਰਦੀਆਂ ਦੀ ਬਹਾਰੇ ਓਹ ਜਲ (ਜੇਹੜਾ ਭਾਈ ਬੱਲੂ ਨਿੱਤ ਪ੍ਰਤਿ ਬਯਾਸਾ ਵਿੱਚੋਂ ਲਯਾਯਾ 
ਕਰਦਾ ਸੀ) ਗ਼ਰਮ ਕਰ ਕੇ ਇਸ਼ਨਾਨ ਕਰਾਉਂਦੀ ਤੇ ਅੰਗੀਠੀ ਆਦਿਕ ਦੀ ਸੇਵਾ ਕਰਦੀ। 
ਏਸ ਤਰ੍ਹਾਂ ਗ਼ਰਮੀਆਂ ਨੂੰ ਪੱਖੇ ਆਦਿਕ ਦੀ ਸੇਵਾ ਕਰਦੀ ਰਹਿੰਦੀ। ਜਦ ਗੁਰੂ ਜੀ ਪੌਸ਼ਾਕੀ 
ਪਹਿਨ ਕੇ ਇਕਾਂਤ ਆਸਨ ਪਰ ਬੈਠ ਕੇ ਪ੍ਰਮਾਤਮਾਂ ਵਿਖੇ ਬ੍ਰਿਤੀ ਜੋੜ ਲੈਂਦੇ, ਤਾਂ ਇਹ ਪਾਸ 
ਚੁੱਪ ਚਾਪ ਬੈਠੀ ਰਹਿੰਦੀ। ਦਿਨ ਚੜ੍ਹੇ ਜਦ ਗੁਰੂ ਜੀ ਦੀਵਾਨ ਵਿਖੇ ਬੈਠਦੇ ਤਾਂ ਇਹ ਲੰਗਰ ਦੀ 
ਸੇਵਾ ਕਰਦੀ। 

ਇੱਕ ਦਿਨ ਇਸ਼ਨਾਨ ਦੇ ਸਮੇਂ ਚੌਂਕੀ ਦਾ ਪਾਵਾ ਟੁੱਟ ਗਿਆ (ਚੌਂਕੀ ਦੇ ਪਾਵੇ ਵਾਲਾ ਪੁਸੰਗ) ਤਾਂ ਬੀਬੀ ਜੀ ਨੇ 
ਆਪਣਾ ਪੈਰ ਓਸ ਵੇਲੇ (ਗੁਰੂ ਜੀ ਤੋਂ ਬੇ ਮਲੂਮ) ਪਾਵੇ ਦੀ ਥਾਂ ਰੱਖ ਦਿੱਤਾ। ਯੱਦਪਿ ਓਥੋਂ 
ਇੱਕ ਮੇਖ ਵੀ ਪੈਰ ਵਿੱਚ ਐਸੀ ਗੱਡੀ ਗਈ ਕਿ ਲਹੂ ਚੱਲ ਪਿਆ, ਪਰੰਤੂ ਪੈਰ ਨਾ ਹਟਾਯਾ। 
ਜਦ ਗੁਰੂ ਜੀ ਇਸ਼ਨਾਨ ਕਰ ਕੇ ਉੱਤਰੇ ਤਾਂ ਲਾਲ ਰੰਗ ਦਾ ਪਾਣੀ ਵਗਦਾ ਵੇਖ ਕੇ ਜਾਂ ਨਿਰਨੇ 
ਕੀਤਾ ਤਦ ਬੀਬੀ ਜੀ ਦੇ ਪੈਰ ਵਿੱਚੋਂ ਕੱਢਿਆ। ਇਹ ਵੇਖ ਕੇ ਗੁਰੂ ਜੀ ਨੇ ਬਚਨ ਕੀਤਾ, 
“ਬੀਬੀ ! ਤੇਰੀ ਸੇਵਾ ਥਾਇ ਪਈ ਹੈ, ਕੁਛ ਮੰਗ।? ਤਾਂ ਬੀਬੀ ਜੀ ਨੇ ਹੱਥ ਜੋੜ ਕੇ ਆਖਯਾ, 
“ਜੇ ਤੁੱਠੇ ਹੋ ਤਾਂ ਮੇਰੇ ਪਤੀ ਨੂੰ ਐਸੀ ਗੁਰਿਆਈ ਬ਼ਖ਼ਸ਼ੋ ਜੋ ਫੇਰ ਮੇਰੀ ਕੁਲ ਵਿੱਚ ਹੀ ਰਹੇ। ” 
ਗੁਰੂ ਅਮਰਦਾਸ ਜੀ ਥੋੜ੍ਹਾ ਚਿਰ ਚੁੱਪ ਕਰ ਕੇ ਬੋਲੇ, “ਬੀਬੀ! ਏਹ ਮੇਵਾ ਸੇਵਾ ਦਾ ਹੈ ਤੇ 
ਸੋਭਦਾ ਭੀ ਸੇਵਕ ਨੂੰ ਹੀ ਹੈ। ਦਾਵੇਦਾਰ ਨੂੰ ਨਹੀਂ ਸੋਭਦਾ। ਏਹ ਕਿਸੇ ਦੀ ਦਾਦੇ ਹਾਲੀ ਨਹੀਂ। 
ਜੇ ਮਲਕੀਅਤ ਸਮਝੀ ਜਾਊ ਤਾਂ ਰਹੂ ਨਹੀਂ ਤੇ ਨਾ ਹੀ ਸੁਖ ਦੇਊ। ਝਗੜੇ ਕਲੇਸ਼ ਕਰਨੇ 
ਪੈਣਗੇ।” ਭਾਵੇਂ ਗੁਰੂ ਜੀ ਦੀ ਮਰਜ਼ੀ ਮੌਰੂਸੀ ਵਿਰਸਾ ਕਰਨ ਦਾ ਨਹੀਂ ਸੀ ਪਰ ਬੀਬੀ ਭਾਨੀ 
ਜੀਨੇ ਤ੍ਰਿਆ ਹਨ ਨਾ ਛੱਡਿਆ, ਜਿਸ ਦਾ ਫ਼ਲ ਦਸਵੇਂ ਗੁਰੂ ਜੀ ਤੱਕ ਜੋ ਛੇ ਗੁਰੂ ਹੋਏ ਓਹ 
ਕਲੇਸ਼ਾਂ ਵਿੱਚ ਹੀ ਉਮਰ ਕੱਟਦੇ ਰਹੇ ਤੇ ਅੰਤ ਨੂੰ ਸੋਢੀਆਂ ਦੇ ਘਰ ਗੁਰਿਆਈ ਭੀ ਨਾ ਰਹੀ। 
ਜਿਸ ਤਰ੍ਹਾਂ ਏਸ ਪੰਥ ਦੇ ਕਾਇਦੇ (ਅਸੂਲ) ਹੋਰਨਾਂ ਮਜ਼੍ਹਬਾਂ ਤੋਂ ਚੰਗੇ ਹਨ, ਓਸੇ ਤਰ੍ਹਾਂ ਜੇ ਕਦੇ 
ਇੱਕ ਮਾਲਕ ਭੀ ਬਣਿਆ ਰਹਿੰਦਾ ਤਾਂ ਭਰੋਸਾ ਪੱਕਾ ਸੀ ਕਿ ਸਾਰੇ ਹਿੰਦੁਸਤਾਨ ਬਲ ਕੇ ਸਾਰੇ 
ਮੁਲਕ ਵਿੱਚ ਏਹੋ ਮਜ਼ਹਬ ਫੈਲ ਜਾਂਦਾ। ਪਰ ਇੱਕ ਦੇ ਨਾ ਹੋਣੇ ਕਰ ਘਰ ਘਰ ਗੁਰੂ ਬਣ ਬੈਠੇ। 

ਗੁਰੂ ਅਮਰਦਾਸ ਜੀ ਤਾਂ ਪਹਿਲੇ ਹੀ ਗੁਰੂ ਰਾਮਦਾਸ ਜੀ ਨੂੰ ਸੱਚਾ ਸਿਦਕੀ ਸੇਵਕ ਗੁਰਿਆਈ ਦੇ 
ਲਾਇਕ ਸਮਝੀ ਬੈਠੇ ਸੇ। ਫੇਰ ਤਾਂ ਬੀਬੀ ਜੀ ਨੂੰ ਬਚਨ ਦੇਣ ਕਰ ਜ਼ਰੂਰੀ ਗੱਦੀ ਦੇਣੀ ਤੇ 
ਕਿਰਪਾ ਦ੍ਰਿਸ਼ਟੀ ਰੱਖਣੀ ਪਈ। ਗੁਰੂ ਰਾਮਦਾਸ ਨੇ ਭੀ ਸਹੁਰੇ ਜਵਾਈ ਵਾਲਾ ਸਨਬੰਧ ਛੱਡ ਕੇ 
ਮਨੋਂ ਨੋ ਗੁਰੂ ਸਾਹਿਬ ਨੂੰ ਪ੍ਰਮੇਸ਼ੂਰ ਸਮਝ ਕੇ ਵੀਹ ਵਰ੍ਹੇ ਅਜੇਹੀ ਸੇਵਾ ਕੀਤੀ, ਜੋ ਬਾਉਲੀ ਦੇ 
ਲੱਗਣ ਸਮੇਂ ਛੀ ਵਰ੍ਹੇ ਮੁੰਡਾਸਾ ਸਿਰ ਉਤੋ' ਨਹੀਂ ਲਾਹਿਆ ਸੀ। ਭਾਵੇਂ ਗੁਰੂ ਅਮਰਦਾਸ ਜੀ ਦਾ 
ਦੂਜਾ ਜਵਾਈ “ਰਾਮਾ” ਭੀ ਸੇਵਾ ਬਹੁਤ ਕਰਦਾ ਰਿਹਾ ਪਰ ਥੜੇ ਬਣਾਉਣ ਵੇਲੇ ਏਹੋ ਗੁਰੂ 
ਰਾਮਦਾਸ ਜੀ (ਜਿਨ੍ਹਾਂ ਦਾ ਪਹਿਲਾ ਨਾਮ ਜੇਠਾ ਸੀ) ਸਾਬਤ ਰਹੇ। ਏਸੇ ਪਰ ਖ਼ੁਸ਼ੀ ਹੋਕੇ 
ਗੁਰਿਆਈ ਦੀ ਗੱਦੀ ਏਨ੍ਹਾਂ ਨੂੰ ਮਿਲੀ। 


ਗੁਰੂ ਰਾਮਦਾਸ ਜੀ ਬਾਸਰਕੇ ਪਿੰਡ ਵਿਆਹੇ ਸੇ ਤੇ ਓਥੇ ਹੀ ਰੰਹਦੇ ਸੇ॥ 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [4] 


ਗੁਰੂ ਰਾਮਦਾਸ ਜੀ ਦੇ ਸ਼੍ਰੀਕਾਂ ਦੀ ਹਾਨੀ 

ਜਦ ਗੁਰੂ ਜੀ ਗੋਇੰਦਵਾਲ ਵਿੱਚ ਸੇ ਤਾਂ ਇੱਕ ਦਿਨ ਲਾਹੌਰੀ ਸੋਢੀ ਖੜ੍ਹੀਆਂ ਗੱਡੀਆਂ ਗੱਡੇ ਜੁੜਾਕੇ 
ਸੰਮਤ ੧੬੨੪ ਬਿਕ੍ਰਮੀ ਨੂੰ ਗੰਗਾ ਜੀ ਦੇ ਕੁੰਭ ਦੇ ਇਸ਼ਨਾਨ ਨੂੰ ਜਾਂਦੇ ਹੋਏ ਏਥੇ ਆ ਉੱਤਰੇ ਤੇ 
ਗੁਰੂ ਸਾਹਿਬ ਨੂੰ ਕਹਿ ਭੇਜਿਆ ਕਿ ਰਾਮਦਾਸ ਜੀ ਦੇ ਸ਼ਰੀਕ ਗੁਰੂ ਕੇ ਕੁੜਮ ਆਏ ਹਨ। ਏਹ 
ਸੁਣ ਕੇ ਗੁਰੂ ਅਮਰਦਾਸ ਜੀ ਬੋਲੇ, “ਰਾਮਦਾਸ ਦਾ ਸ਼ਰੀਕ ਕੋਈ ਨਾ ਰਹੇਗਾ ਤੇ ਗੁਰੂ ਕਿਸੇ 
ਦਾ ਕੁੜਮ ਨਹੀਂ। ” 

ਕੁਦਰਤ ਨਾਲ ਗੰਗਾ ਉੱਪਰ ਅਜੇਹੀ ਮਰੀ ਪਈ ਜੋ ਸੋਢੀ ਖੱਤਰੀ ਥੋੜੇ ਹੀ ਬੱਚੇ ਤੇ ਜੇਹੜੇ ਲਾਹੌਰ ਪੁਜੇ 
ਓਹ ਨਵਾਬ ਜ਼ਫਤੇਖਾਂ ਨੇ ਉਜਾੜ ਦਿੱਤੇ, ਕਿਉਂਕਿ ਏਸ ਨਵਾਬ ਦਾ ਪੁੱਤ ਸੋਢੀਆਂ ਨੇ ਖਾਰ ਖਾ 
ਕੇ ਮਾਰ ਦਿੱਤਾ ਸੀ। ਏਸ ਲਈ ਏਹ ਸਾਰਾ ਮਹੱਲਾ ਉਜਾੜ ਕੇ ਨਵਾਬ ਨੇ ਓਥੇ ਕਾਜ਼ੀ ਵਸਾ 
ਦਿੱਤੇ। ਫੇਰ ਮਹਾਰਾਜੇ ਰਣਜੀਤ ਸਿੰਘ ਜੀ ਨੇ ਕਾਜ਼ੀਆਂ ਤੋਂ ਜ਼ਮੀਨ ਮੁੱਲ ਲੈ ਕੇ ਗੁਰਦਵਾਰਾ 
ਜਨਮ ਅਸਥਾਨ ਤੇ ਦੀਵਾਨਖਾਨਾ ਬਣਾਏ ਤੇ ਆਸੇ ਪਾਸੇ ਗੋਬਿੰਦ ਮੰਦਰ ਦੇ ਬਾਬੇ ਖ਼ੁਦਾ ਸਿੰਘ 
ਦੀ ਧਰਮਸਾਲਾ ਬਣ ਕੇ ਓਹ ਮਹੱਲਾ ਹੁਣ ਫੇਰ ਹਿੰਦੂ ਧਰਮ ਦਾ ਰੱਖਕ ਬਣ ਗਿਆ ਹੈ। 

[5] ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਰਾਮਦਾਸ ਜੀ ਦੀ ਉਦਾਰਤਾ 

ਇਕ ਵਾਰੀ ਗੁਰੂ ਅਮਰਦਾਸ ਜੀ ਨੇ ਗੁਰੂ ਰਾਮਦਾਸ ਜੀ ਨੂੰ ਇੱਕ ਜੋੜੀ ਸੁਇਨੇ ਦੇ ਕੰਕਣਾਂ ਦੀ ਦਿੱਤੀ। 
ਓਹਨੀਂ ਦਿਨੀਂ ਇੱਕ ਬੇਨਵਾ ਫ਼ਕੀਰ (ਬੇਨਵਾ ਫ਼ਕੀਰ, ਗੁਰੂ ਜੀ ਦਾ ਧੀਰਜ) ਹਮੇਸ਼ ਸਭਾ ਲੱਗੀ ਤੋਂ ਆ 
ਕਰ ਏਹ ਅਵਾਜ਼ ਕਰਦਾ ਹੁੰਦਾ ਸੀ (ਭੇਜ ਦੇਵੇ ਅਮਰੂ ਕੁਛ ਭੇਜ ਦੇਹ) ਗੁਰੂ ਜੀ ਨੇ ਸੇਰ ਆਟਾ 
ਤੇ ਇੱਕ ਟਕਾ ਓਸ ਦਾ ਮੁਕਰਰ ਕੀਤਾ ਹੋਯਾ ਸੀ। ਜੇ ਕੋਈ ਸਿੱਖ ਏਸ ਕਬੋਲ ਤੋਂ ਓਸ ਨੂੰ 
ਗ਼ੁੱਸੇ ਹੋਣਾ ਚਾਹੁੰਦਾ ਤਾਂ ਗੁਰੂ ਅਮਰਦਾਸ ਜੀ ਸਿੱਖ ਨੂੰ ਵਰਜ ਦੇਂਦੇ। ਗੁਰੂ ਰਾਮਦਾਸ ਜੀ ਨੇ 
ਓਸ ਨੂੰ ਇੱਕ ਕੰਬਣ ਸੋਨੇ ਦਾ ਦੇ ਕੇ ਅੱਗੇ ਨੂੰ ਇਸ ਪ੍ਰਕਾਰ ਨਿਰਾਦਰੀ ਦਾ ਸ਼ਬਦ ਬੋਲਣੇਂ 
ਸੁਗੰਦ ਕਰਾ ਲਈ। ਪਰ ਤੀਜੇ ਕੁ ਦਿਨ ਓਨ ਫੇਰ ਓਹੋ ਅਵਾਜ਼ ਆ ਕੀਤੀ। ਗੁਰੂ ਰਾਮਦਾਸ 
ਜੀ ਨੇ ਦੂਜਾ ਕੰਕਣ ਦੇ ਕੇ ਦੂਣੀ ਸੁਗੰਦ ਕਰਾ ਲਈ। ਜਦ ਪੰਜ ਕੁ ਦਿਨ ਪਿੱਛੋਂ ਓਨ ਫੇਰ ਓਹੋ 
ਅਵਾਜ਼ ਕੀਤੀ ਤਾਂ ਏਨ੍ਹਾਂ ਨੇ ਕੁਛ ਹੋਰ ਦੇਣਾ ਚਾਹਿਆ ਪਰ ਏਹ ਬ੍ਰਿਤਾਂਤ ਜਦ ਗੁਰੂ ਅਮਰਦਾਸ 
ਜੀ ਨੂੰ ਮਲੂਮ ਹੋਯਾ ਤਾਂ ਆਖਿਆ, “ਜੇਠਾ ਜੀ! ਤੁਸੀਂ ਲਾਲਚ ਦੇ ਕੇ ਏਸ ਨੂੰ ਕਿਉਂ 
ਹਟਾਉਂਦੇ ਹੋ। ਏਹ ਤਾਂ ਨਿਰਾਦਰੀ ਦਾ ਕੁਬੋਲ ਕਰ ਕੇ ਸਾਨੂੰ ਨਿਰਮਾਨ ਕਰਦਾ ਹੈ ਤੇ ਪਰਖਦਾ 
ਹੈ ਅਤੇ ਤੁਸੀਂ ਨਹੀਂ ਜਾਣਦੇ ਕਿ ਲੂਣ ਖਾ ਕੇ ਨਿੰਦਾ ਕਰਨ ਵਾਲਾ ਲੂਣ ਵਾਂਗੂੰ ਗਲ ਜਾਂਦਾ 
ਹੈ।” ਥੋੜੇ ਦਿਨਾਂ ਪਿੱਛੋਂ ਓਸ ਦਾ ਸਰੀਰ ਕੁਸ਼ਟ ਹੋ ਕੇ ਗਲ ਗਿਆ ਤਾਂ ਲੱਗਾ ਗੁਰੂ ਜੀ ਦੀ 
ਮਹਿਮਾ ਤੇ ਮਿੰਨਤ ਕਰਨ। ਤਦ ਗੁਰੂ ਰਾਮਦਾਸ ਜੀ ਬੋਲੇ ਤੂੰ ਫਰੇਬੀ ਝੂਠਾ ਫ਼ਕੀਰ ਬੇਨਵਾ ਹੈਂ। 
ਜੇ ਸੱਚਾ ਹੋਵੇਂ ਤਾਂ ਦੀਨ ਕਿਉਂ ਹੋਵੇਂ ਦੇਹ ਤਾਂ ਮਿਥਯਾ ਹੈ। ਏਹ ਸੁਣ ਕੇ ਓਨ ਏਹਨਾਂ ਦੇ ਚਰਨ 
ਫੜ ਲਏ ਅਤੇ ਦੋਵੇਂ ਕੰਬਣ ਅੱਗੇ ਲਿਆ ਰਖੇ। ਏਨ੍ਹਾਂ ਨੇ ਕੰਬਣ ਭੀ ਨਾ ਲਏ ਤੇ ਓਸ ਨੂੰ ਗੁਰੂ 
ਸਾਹਿਬ ਪਾਸੋਂ ਬਖ਼ਸ਼ਾ ਭੀ ਦਿੱਤਾ ਜਿਸ ਕਰ ਕੇ ਓਹ ਹਮੇਸ਼ ਵਾਸਤੇ ਸਿਦਕੀ ਸਿੱਖ ਗੁਰੂ ਜੀ ਦਾ 
ਬਣ ਗਿਆ। ਫੇਰ ਜਦ ਗੁਰੂ ਰਾਮਦਾਸ ਜੀ ਗੱਦੀ ਉੱਤੇ ਬੈਠ ਕੇ ਸੁਤੰਤਰ ਗੁਰਿਆਈ ਕਰਨ ਲੱਗੇ 
ਤਾਂ ਏਨ੍ਹਾਂ ਦੇ ਸੇਵਕ ਲਾਲ ਚੰਦ ਸੁਦਾਗਰ ਨੇ ਮੋਤੀਆਂ ਦਾ ਕੰਠਾ ਏਹਨਾਂ ਦੀ ਭੇਟਾ ਕੀਤਾ। ਏਨ੍ਹਾਂ 
ਨੇ ਓਸੇ ਘੜੀ ਇੱਕ ਮਲੰਗ ਫ਼ਕੀਰ ਨੂੰ ਜੋ ਸਾਹਮਣੇ ਖੜਾ ਕੁਛ ਮੰਗ ਰਿਹਾ ਸੀ ਬਖ਼ਸ਼ ਦਿੱਤਾ। 
ਐਡੀ ਵੱਡੀ ਉਦਾਰਤਾ ਦੇਖ ਕੇ ਸਭ ਸਿੱਖ ਤੇ ਸੁਦਾਗਰ ਅਚਰਜ ਰਹਿ ਗਏ। ਓਸ ਮਲੰਗ ਨੇ 
ਏਸ ਖ਼ਬਰ ਨੂੰ ਸਾਰੇ ਸ਼ਹਿਰ ਵਿੱਚ ਧੁਮਾਯਾ, ਜਿਸ ਕਰ ਕੇ ਗੁਰੂ ਜੀ ਖ਼ੁਸ਼ ਨਾ ਹੋਏ। 

ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [6] 


ਰਾਮਦਾਸਪੁਰ ਦੀ ਨੀਉ 

ਸੰ: ੧੬੨੬ ਬਿਕ੍ਰਮੀ ਨੂੰ ਜਦ ਬੀਬੀ ਭਾਨੀ ਜੀ ਦੀ ਮਾਈ ਗ਼ੁਜ਼ਰ ਗਈ ਫੇਰ ਤਾਂ ਓਹੋ ਗੱਲ ਹੋਈ “ਭਾਈ 
ਵੱਸ ਭਰਜਾਈ, ਭਰਜਾਈ ਜਾਈ ਪਰਾਈ, ਤੇ ਭਤੀਜਾ ਤੀਜਾ” ਧੀਆਂ ਦਾ ਜ਼ੋਰ ਮਾਵਾਂ ਨਾਲ 
ਹੁੰਦਾ ਹੈ। ਹੁਣ ਬੀਬੀ ਭਾਨੀ ਜਿਸ ਦੇ ਤਿੰਨ ਪੁੱਤਰ ਦੋ ਨੋਹਾਂ ਖਾਸਾ ਪਰਵਾਰ ਹੋ ਗਿਆ ਸੀ। 
ਮਾਈ ਮਰੀ ਤੋਂ ਅਪਣਾ ਉਕਰ ਘਟਦਾ ਦੇਖ ਕੇ ਬਹੁਤ ਉਦਾਸ ਰਹਿਣ ਲੱਗੀ ਤਾਂ ਗੁਰੂ 
ਅਮਰਦਾਸ ਜੀ (ਪਿਤਾ) ਨੇ ਏਹ ਸੋਚਿਆ ਜਿਕੂੰ ਗੁਰੂ ਨਾਨਕ ਜੀ ਦੇ ਪੁੱਤਰ ਗੁਰੂ ਅੰਗਦ ਜੀ 
ਨਾਲ ਵਿਰੋਧ ਰੱਖਦੇ ਰਹੇ ਤੇ ਗੁਰੂ ਅੰਗਦ ਜੀ ਦੇ ਪੁੱਤ੍ਰ ਮੇਰੇ ਨਾਲ ਵੈਰ ਰੱਖਦੇ ਰਹੇ ਹਨ, ਏਸੇ 
ਤਰ੍ਹਾਂ ਸਾਡੇ ਪੁੱਤ ਰਾਮਦਾਸ ਜੀ ਨੂੰ ਭੀ ਕਲੇਸ਼ ਦੇਣਗੇ। ਏਹੋ ਸੋਚ ਕੇ ਓਸ ਥਾਂ ਜਿੱਥੋਂ ਸੰਮਤ 
੧੫੫੯ ਬਿਕੂਮੀ ਨੂੰ ਰਾਮ ਤੀਰਥ ਜਾਂਦੇ ਹੋਏ ਗੁਰੂ ਨਾਨਕ ਜੀ ਦੁਪਹਿਰ ਠਹਿਰ ਕੇ ਵਰ ਦੇ 
ਗਏ ਸੇ (ਕਿ ਏਥੇ ਭੋਗ ਮੋਖ ਦਾ ਪ੍ਰਵਾਹ ਚੱਲੇਗਾ ਤੇ ਜਿੱਥੋਂ ਅੰਮੂਰਤੀ ਬੂਟੀ ਗੁਰੂ ਅਮਰਦਾਸ ਜੀ 
ਲਈ ਲੱਭੀ ਸੀ ਜਿਸ ਦੀ ਕਥਾ ਪਿੱਛੇ ਆ ਚੁੱਕੀ ਹੈ ਤੇ ਜਿੱਥੇ ਹੁਣ ਅੰਮ੍ਰਿਤਸਰ ਹੈ) ਢਾਬ ਦੇ 
ਕਿਨਾਰੇ ਜਾ ਬੈਠੇ। ਏਸ ਦੇ ਗਿਰਦ ਸੁਲਤਾਨ ਪਿੰਡ, ਤੁੰਗ, ਗੁਮਟਾਲਾ, ਗਲਵਾਲੀ ਏਹਨਾਂ ਚੌਹਾਂ 
ਪਿੰਡਾਂ ਦੀ ਜ਼ਮੀਨ ਲੱਗਦੀ ਸੀ। ਏਸ ਵਾਸਤੇ ਏਹਨਾਂ ਚੌਹਾਂ ਪਿੰਡਾਂ ਦੇ ਪੈਂਚ ਬੁਲਾ ਲਏ। ਭਾਵੇਂ 
ਤੁੰਗ ਪਿੰਡ ਵਾਲੇ ਖਿਸਰ ਫਿਸਰ ਹੋਏ, ਪਰ ਸੁਲਤਾਨ ਪਿੰਡ ਦੇ ਜੱਟਾਂ ਨੇ ਗੁਰੂ ਜੀ ਦਾ ਬਚਨ 
ਮੰਨ ਕੇ ਆਪਣੀ ਜੂਹ ਵਿੱਚ ੫ ਹਾੜ ਵਦੀ ੧੩ ਸੰਮਤ ੧੬੨੭ ਬਿਕ੍ਰਮੀ ਨੂੰ ਮੋੜ੍ਹੀ ਗਡਵਾ ਕੇ 
ਪਿੰਡਾਂ ਦਾ ਨਾਮ ਰਾਮਦਾਸਪੁਰ ਰੱਖਯਾ। ਫੇਰ ਏਹਨਾਂ ਪਿੰਡਾਂ ਦੇ ਲੋਗਾਂ ਤੇ ਸੰਗਤਾਂ ਨੇ ਤੁਰੰਤ 
ਛੱਪਰ ਕੋਠੇ ਤਿਆਰ ਕਰਾ ਦਿੱਤੇ ਅਤੇ ਕਈ ਦੁਕਾਨਾਂ ਬਣਾਈਆਂ, ਜਿਨ੍ਹਾਂ ਦਾ ਨਾਮ ਹੁਣ ਗੁਰੂ 
ਕਾ ਬਜ਼ਾਰ ਹੈ। ਫੇਰ ਇਹ ਨਗਰ ਸੰਗਤਾਂ ਦੇ ਆਉਣ ਕਰ ਕੇ ਬਹੁਤ ਹੀ ਛੇਤੀ ਵੱਸ ਗਿਆ। 
ਭਾਈ ਸਾਲੋ, ਰੂਪਰਾਮ, ਗੁਰੀਆ, ਗੁਰਦਾਸ, ਉਦਮ ਆਦਿਕ ਸਿੱਖਾਂ ਨੇ ੫੨ ਜਾਤ ਦੇ ਲੋਕ 
ਗੁਰੂ ਜੀ ਦੇ ਮਹਿਲਾਂ ਦੇ ਗਿਰਦੇ ਗਿਰਦੇ ਵਸਾ ਦਿੱਤੇ ਜੋ ਹੁਣ ਤੱਕ ਹਨ। ਜਦ ਤੱਕ ਗੁਰੂ 
ਅਮਰਦਾਸ ਜੀ ਬੜੀ ਪ੍ਰੀਤ ਨਾਲ ਟਹਿਲ ਕਰਦੇ ਰਹੇ ਤੇ ਉਨ੍ਹਾਂ ਦੇ ਦੇਹ ਤਿਆਗਣ ਪਿੱਛੋਂ ਗੁਰੂ 
ਰਾਮਦਾਸ ਜੀ ਸੁਤੰਤਰ ਗੁਰੂ ਹੋਕੇ ਅੰਮੂਤਸਰ ਰਹਿਣ ਲੱਗੇ ਤੇ ਗੁਰਿਆਈ ਦਾ ਕਾਰ ਬਾਰ 
ਸੰਭਾਲਿਆ। ਸੰਗਤਾਂ ਆ ਕੇ ਪੂਜਾ ਭੇਟ ਦੇਣ ਲੱਗੀਆਂ। ਨਾਮ ਦਾ ਤੇ ਅੰਨ ਦਾ ਲੰਗਰ ਜਾਰੀ ਹੋ 
ਗਿਆ ਅਤੇ ਬ੍ਰਿਧ ਗੁਰੂਆਂ ਵਾਂਗ ਏਹ ਭੀ ਸਰਬ ਪ੍ਰਕਾਰ ਗੁਰ ਸਿੱਖੀ ਦੀ ਬ੍ਰਿਧੀ ਕਰਨ ਲੱਗੇ। 
ਏਸੇ ਲਈ ਏਸ ਸ਼ਹਿਰ ਵੱਡੀ ਰੌਣਕ ਹੋ ਗਈ। ਤਦ ਗੁਰੂ ਰਾਮਦਾਸ ਜੀ ਦਾ ਵੱਡਾ ਪੁੱਤਰ 
ਪ੍ਰਿਥੀਚੰਦ, ਜੋ ਬਹੁਤ ਚੰਚਲ ਤੇ ਚਤਰ ਸਦਾਉਂਦਾ ਸੀ; ਓਸ ਨੇ ਗੁਰੂ ਚੱਕ ਦੀ ਜ਼ਮੀਨ ਦੇ ਸਾਰੇ 
ਖੂਹ ਆਬਾਦ ਕਰ ਦਿੱਤੇ, ਜਿਸ ਤੋਂ ਕਣਕ ਆਦਿ ਅੰਨ ਬਹੁਤ ਆਵਣ ਲੱਗਾ। 

ਜਿਸ ਢਾਬੇ ਵਿੱਚੋਂ ਗੁਰੂ ਅਮਰਦਾਸ ਜੀ ਵਾਸਤੇ ਅੰਮੂਤੀ ਬੂਟੀ ਲੱਭੀ, ੭ ਕੱਤਕ ਸੰਮਤ ੧੬੩੦ ਬਿਕ੍ਹਮੀ 
ਨੂੰ ਗੁਰੂ ਰਾਮਦਾਸ ਜੀ ਨੇ ਗੁਰੂ ਅਮਰਦਾਸ ਜੀ ਦੇ ਹੁਕਮ ਅਨੁਸਾਰ ਓਥੇ ਤਾਲ ਪੁਟਵਾਉਣਾ 
ਅਰੰਭ ਕੀਤਾ ਅਤੇ ਜੇਹੜੇ ਆਵੇ ਪ੍ਰਿਥੀਚੰਦ ਜੀ ਨੇ ਆਪਣੇ ਘਰ ਤੇ ਖੂਹ ਪੱਕੇ ਬਣਵਾਉਣ 
ਵਾਸਤੇ ਪਕਵਾਏ ਸੇ, ਓਹੋ ਇੱਟਾਂ ਤਾਲ ਕਿਨਾਰੇ ਸਿਟਵਾ ਕੇ ਪੰਜ ਹਾੜ ਸੰਮਤ ੧੬੩੫ 
ਬਿਕ੍ਰਮੀ ਨੂੰ ਤਾਲ ਦੇ ਪੱਕਾ ਹੋਣ ਦੀ ਨੀਂਹ ਰਖਾਈ। 

[7] ਤਵਾਰੀਖ ਗੁਰੂ ਖਾਲਸਾ (ਪਾ੩ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅੰਮ੍ਰਿਤਸਰ ਦੀ ਮਹਿਮਾਂ ਦਾ ਕਾਰਣ 
ਪੋਥੀਆਂ ਵਿੱਚ ਲਿਖਿਆ ਹੈ ਕਿ ਦੁਨੀ ਚੰਦ ਖੱਤ੍ਰੀ (ਬੀਬੀ ਰਜਨੀ) ਮਾਫ਼ੀਦਾਰ ਕਸਬੇ ਪੱਟੀ ਦੇ ਘਰ ਪੰਜ 
ਧੀਆਂ ਸਨ। ਇੱਕ ਦਿਨ ਪਰਸਪਰ ਗੱਲਾਂ ਕਰਨ ਲੱਗੀਆਂ ਤਾਂ ਚੌਹਾਂ ਨੇ ਆਖਿਆ “ਅਸੀਂ 
ਬਾਪ ਦਾ ਖੱਟਿਆ ਖਾਂਦੀਆਂ ਹਾਂ, ਪਰ ਇੱਕ ਨੇ ਆਖਿਆ, “ਬਾਪ ਕਿਸੇ ਨੂੰ ਕੀ ਦੇ ਸਕਦਾ 
ਹੈ, ਅਸੀਂ ਆਪਣੇ ਆਪਣੇ ਕਰਮਾਂ ਦਾ ਖਾਂਦੀਆਂ ਹਾਂ।” ਏਸ ਪਰ ਓਸ ਦੇ ਬਾਪ ਮੂਰਖ ਨੇ 
ਖਿਝ ਕੇ ਓਸ ਦਾ ਵਿਆਹ ਇੱਕ ਕੁਸ਼ਟੀ ਨਾਲ; ਜਿਸ ਦੇ ਹੱਥ ਪੈਰ ਭੀ ਨਹੀਂ ਸੇ, ਕਰ ਦਿੱਤਾ 
ਤੇ ਆਖਜਾ, “ਦੇਖਾਂ ! ਹੁਣ ਤੂੰ ਕਿੱਥੋਂ ਖਾਏਂਗੀ। ` ਓਹ ਵਿਚਾਰੀ ਆਪਣੇ ਸਿਦਕ ਧਰਮ ਪਰ 
ਸ਼ਾਕਰ ਰਹਿ ਕੇ ਓਸ ਕੁਸ਼ਟੀ ਨੂੰ ਖਾਰੇ ਵਿੱਚ ਬੈਠਾ ਕੇ ਸਿਰ ਉੱਪਰ ਚੁੱਕ ਕੇ ਤੁਰ ਪਈ। 
ਮੰਗਦੀ ਖਾਂਦੀ ਜਦ ਸੰਮਤ ੧੬੩੭ ਬਿਕ੍ਰਮੀ ਨੂੰ ਵੈਸਾਖੀ ਵਾਲੇ ਦਿਨ ਅੰਮ੍ਰਿਤਸਰ ਤਲਾਉ 
ਕਿਨਾਰੇ; ਜੋ ਓਦੋਂ ਛੋਟੀ ਜਿਹੀ ਛਪੜੀ ਸੀ, ਪਹੁੰਚੀ ਤਾਂ ਇੱਕ ਬੇਰੀ ਦੇ ਦਰਖਤ ਹੇਠ (ਜੋ ਹੁਣ 
ਦੁਖਭੰਜਨੀ ਬੇਰ ਸਦਾਉਂਦੀ ਹੈ) ਆਪਣੇ ਕੁਸ਼ਟੀ ਪਤੀ ਦਾ ਖਾਰਾ ਰੱਖ ਕੇ ਗੁਰੂ ਜੀ ਦੇ ਦਰਸ਼ਨ 
ਤੇ ਲੰਗਰੋਂ ਪਰਸ਼ਾਦਾ ਲੈਣ ਗਈ। ਪਿੱਛੋਂ ਓਸ ਪਿੰਗਲੇ ਨੇ ਡਿਠਾ ਕਿ ਕਾਉਂ ਆਯਾ ਹੈ ਤੇ ਜਾਂ 
ਓਹ ਛਪੜੀ ਵਿੱਚੋਂ ਨਹਾ ਕੇ ਨਿੱਕਲਿਆ ਤਾਂ ਸੁਫ਼ੈਦ ਹੰਸ ਹੋ ਗਿਆ ਹੈ। ਏਹ ਦੇਖ ਓਹ 
ਪਿੰਗਲਾ ਭੀ ਰੁੜ੍ਹ ਰੁੜ੍ਹ ਕੇ ਓਸ ਛਪੜੀ (ਦੁਖ ਭੰਜਨੀ ਬੇਰ) ਵਿੱਚ ਪੈ ਗਿਆ ਤੇ ਦਿਲ ਵਿੱਚ 
ਏਹ ਧਾਰਿਆ ਕਿ ਜੇ ਚੰਗਾ ਹੋ ਗਿਆ ਤਾਂ ਬੜੀ ਖ਼ੁਸ਼ੀ ਹੈ। ਨਹੀਂ ਤਾਂ ਏਹ ਜੋ ਜੀਂਵਦਾ ਹੀ 
ਨਰਕ ਭੋਗ ਰਿਹਾ ਹਾਂ, ਏਸ ਤੋਂ ਤਾਂ ਡੁੱਬ ਕੇ ਛੁਟਕਾਰਾ ਹੋਊ। ਪਰੰਤੂ : 
ਮ$੧॥ 
ਕਿਆ ਹੰਸੁ ਕਿਆ ਬਗੁਲਾ ਜਾ ਕਉ ਨਦਰਿ ਕਰੇਇ ॥ 
ਜੋ ਤਿਸੁ ਭਾਵੈ ਨਾਨਕਾ ਕਾਗਹੁ ਹੰਸੁ ਕਰੇਇ ॥੨॥ 
(ਵਾਰ-ਸਿਰੀਰਾਗੁ, ਮ੧ ੧ - ੯੧) 
ਓਸ ਦਾ ਸਰੀਰ ਅਰੋਗ ਹੋ ਗਿਆ ਤੇ ਹੱਥ ਪੈਰ ਸਾਬਤ ਹੋ ਕੇ ਸੁਵਰਨ ਵਰਗਾ ਹੋ ਬੈਠਾ। ਜਦ ਓਹ 
ਇਸਤ੍ਰੀ ਦੇਖ ਕੇ ਘਬਰਾਈ ਤਾਂ ਪੁਰਸ਼ ਨੇ ਕਿਹਾ, “ਹੇ ਧਰਮਾਤਮਾ ਸਤਵੰਤੀ ! ਮੈਂ ਤੇਰੇ ਹੀ 
ਸਤ ਧਰਮ ਦੇ ਪ੍ਰਤਾਪ ਨਾਲ ਅਰੋਗ ਹੋ ਗਿਆ ਹਾਂ, ਤੂੰ ਡਰ ਨਹੀਂ ਮੈਂ ਹੀ ਤੇਰਾ ਪਤੀ ਹਾਂ। ” 
ਓਸ ਨੇ ਓਸ ਨੂੰ ਸਾਰੇ ਗੋਹਜ ਪਤੇ ਅਤੇ ਕਾਵਾਂ ਦਾ ਰੰਗ ਪਲਟਿਆ ਭੀ ਦਿਖਾਯਾ ਪਰ ਓਸ ਦੇ 
ਮਨ ਦਾ ਸੰਸਾ ਨਾ ਗਿਆ। ਓੜਕ ਦੋਹਾਂ ਨੇ ਜਦ ਗੁਰੂ ਰਾਮਦਾਸ ਜੀ ਪਾਸ ਜਾ ਕੇ ਸਾਰਾ 
ਬ੍ਰਿਤਾਂਤ ਸੁਣਾਯਾ ਤਾਂ ਓਹਨਾਂ ਆਖਯਾ, “ਬੀਬੀ ! ਏਹੋ ਤੇਰਾ ਪਤੀ ਹੈ। ਤੇਰੇ ਸਤ ਤੇ ਤੀਰਥ ਦੀ 
ਸ਼ਕਤੀ ਨਾਲ ਏਸ ਦੀ ਕਾਯਾ ਪਲਟ ਗਈ ਹੈ। ” ਤਾਂ ਓਸ ਪਤਿਬ੍ਰਤਾ ਨੇ ਓਸ ਨੂੰ ਆਪਣਾ 
ਪਤੀ ਨਿਸਚੇ ਕੀਤਾ। ਫੇਰ ਓਹ ਦੋਵੇਂ ਗੁਰੂ ਜੀ ਦੀ ਟਹਿਲ ਵਿੱਚ ਹਾਜ਼ਰ ਹੋ ਕੇ ਪਰਮਪਦ ਦੇ 
ਭਾਗੀ ਹੋਏ। ਤੇ ਓਧਰ ਜਦ ਏਸ ਬੀਬੀ ਦੇ ਪਿਤਾ ਦੁਨੀ ਚੰਦ ਨੂੰ ਏਹ ਖ਼ਬਰ ਹੋਈ ਤਾਂ ਏਸੇ 
(ਪਿੰਗਲੇ) ਨੂੰ ਆਪਣਾ ਵਾਰਸ ਬਣਾ ਦਿੱਤਾ, ਕਿਉਂਕਿ ਓਸ ਦੇ ਘਰ ਕੋਈ ਪੁੱਤ੍ਰ ਨਹੀਂ ਸੀ। 
ਏਧਰ ਗੁਰੂ ਜੀ ਨੇ ਓਸ ਘਾਟ ਦਾ ਨਾਉਂ ਦੁਖਭੰਜਨੀ ਰੱਖ ਕੇ ਇਸ ਦੇ ਪ੍ਰਥਾਇ ਸ਼ਬਦ ਉਚਾਰਨ 
ਕੀਤਾ: 
ਅੰਮ੍ਰਿਤ ਸਰੁ ਸਤਿਗੁਰੁ ਸਤਿਵਾਦੀ ਜਿਤੁ ਨਾਤੈ ਕਊਆ ਹੰਸੁ ਹੋਹੈ ॥ 
ਨਾਨਕ ਧਨੁ ਧੰਨੁ ਵਡੇ ਵਡਭਾਗੀ ਜਿਨ ਗੁਰਮਤਿ ਨਾਮੁ ਰਿਦੈ ਮਲੁ ਧੋਹੈ ॥ 
(ਗੂਜਰੀ, ਮ੧ ੪ - ੪੯੨) 


ਅਸ ਐ.ਉ/ਤੈਪਮ 000 9੬71ਪੰਟ 900੬ 99 0 ਧਨ (ਬਰਨ 88006) ਅਰ? ਹਨ ਕਨ0/00 06020 


ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [8] 


ਅਕਬਰ ਬਾਦਸ਼ਾਹ ਦਾ ਆਉਣਾ 

ਸੰਮਤ ੧੬੩੬ ਬਿਕੂਮੀ ਨੂੰ ਜਦ ਅਕਬਰ ਨੇ ਕਾਬਲ ਦੀ ਤਰਫੋਂ ਦੌਰਾ ਕਰ ਕੇ ਆਉਂਦੇ ਹੋਏ ਗੁਰੂ ਜੀ 
ਦੀ ਮਹਿਮਾ ਸੁਣ ਕੇ ਗੁਰੂ ਰਾਮਦਾਸ ਜੀ ਦੇ ਦਰਸ਼ਨ ਕੀਤੇ ਅਤੇ ੧੦੧ (ਅਕੋਤੂ ਸੌ) ਮੋਹਰਾਂ 
ਅੱਗੇ ਰੱਖੀਆਂ ਤਾਂ ਗੁਰੂ ਜੀ ਦੀ ਮਰਜ਼ੀ ਅਨੁਸਾਰ ਗੁਰੂ ਅਰਜਨ ਦੇਵ ਜੀ ਨੇ ਚੁੱਕ ਕੇ ਗ਼ਰੀਬਾਂ 
ਮੋਹਤਾਜਾਂ ਨੂੰ ਵੰਡ ਦਿੱਤੀਆਂ। ਬਾਦਸ਼ਾਹ ਨੇ ਲਾਹੌਰ ਦੇ ਕਾਰਦਾਰ ਨੂੰ ਹੁਕਮ ਦੇ ਕੇ ਗੁਰੂ ਚੱਕ 
ਦੀ ਹੱਦਬੰਦੀ ਕਰਾ ਕੇ, ਉਨ੍ਹਾਂ ਬਾਰਾਂ ਪਿੰਡਾਂ ਉੱਤੇ ਜਿਨ੍ਹਾਂ ਦੀ ਸਨਦ ਪਹਿਲੇ ਗੁਰੂ ਅਮਰਦਾਸ 
ਜੀ ਦੀ ਨਜ਼ਰ ਚੁੱਕੀ ਸੀ; ਦਖਲ ਕਰਾ ਦੇਣ ਦਾ ਹੁਕਮ ਦਿੱਤਾ। ਤਾਂ ਗੁਰੂ ਰਾਮਦਾਸ ਜੀ (ਗੁਰੂ 
ਰਾਮਦਾਸ ਜੀ ਦਾ ਤਿਆਗ) ਬੋਲੇ, “ਫ਼ਕੀਰਾਂ ਦੀ ਜਗੀਰ ਚਾਰੇ ਚੱਕ ਹੈ। ਅਸੀਂ ਗੁਰੂ ਨਾਨਕ ਜੀ ਦੇ 
ਘਰ ਨੂੰ ਕਿਸੇ ਦਾ ਜਾਗੀਰਦਾਰ ਨਹੀਂ ਕਰਨਾ ਚਾਹੁੰਦੇ।” ਜਿਸ ਤਰ੍ਹਾਂ ਮੇਘ ਬਰਸੇ ਤੋਂ ਸਾਉਣ 
ਵਿੱਚ ਮੱਛਰ, ਬ੍ਰਿਖ ਸਰਪ ਪੈਦਾ ਹੋਂ ਕੇ ਦੁਖਦਾਈ ਹੁੰਦੇ ਹਨ ਤੈਸੇ ਹੀ ਜਾਗੀਰ ਭੀ ਕਾਮ, ਕ੍ਰੋਧ, 
ਲੋਭ, ਈਰਖਾ, ਬਖੀਲੀ, ਪ੍ਰਾਧੀਨਤਾ, ਲੜਾਈ ਝਗੜੇ ਪੈਦਾ ਕਰਨ ਵਾਲੀ ਹੈ। ਅਸੀਂ ਕੇਵਲ 
ਏਹੋ ਚਾਹੁੰਦੇ ਹਾਂ ਕਿ ਜੋ ਕੁਛ ਸਿੱਖ ਸੇਵਕ ਸ਼ਰਧਾ ਨਾਲ ਕਮਾਈ ਵਿੱਚੋਂ ਭੇਟਾ ਦੇ ਜਾਣ, ਓਹੋ 
ਛਕ ਛਕਾ ਕੇ ਅਨੰਦ ਰਹੀਏ ਤੇ ਈਸ਼ੂਰ ਦਾ ਧੰਨਵਾਦ ਕਰਦੇ ਰਹੀਏ। ” ਏਹ ਬਾਤ ਸੁਣ ਕੇ 
ਬਾਦਸ਼ਾਹ ਬਹੁਤ ਰਾਜ਼ੀ ਹੋਯਾ ਅਤੇ ਗੁਰੂ ਸਾਹਿਬ ਨੂੰ ਸੱਚੇ ਸੰਤ ਨਿਰਲੋਭ ਸਮਝ ਕੇ ਸਲਾਮ ਕਰ 
ਗਿਆ। ਫੇਰ ਤਾਂ ਬਾਦਸ਼ਾਹ ਦੇ ਆਉਣੇ ਕਰ ਓਸ ਦਿਨ ਤੋਂ ਸ਼ਾਹੀ ਹਾਕਮ ਤੇ ਪਰਜਾ ਸਭ ਗੁਰੂ 
ਜੀ ਵੱਲ ਝੁਕ ਪਈ, ਜਿਸ ਤੋਂ ਰੌਣਕ ਬਹੁਤ ਵਧ ਗਈ। 

ਗੁਰੂ ਰਾਮਦਾਸ ਜੀ ਦਾ ਆਚਰਨ 
ਏਹ ਗੁਰੂ ਸਾਹਿਬ ਭੀ ਪਿਛਲੇ ਗੁਰੂਆਂ ਵਾਂਗ ਨਿੱਤ ਸਵਾ ਪਹਿਰ ਦੇ ਤੜਕੇ ਸੌਚ ਇਸ਼ਨਾਨ ਕਰ, ਤਾੜੀ 
ਲਾ ਕੇ ਆਤਮਾ ਪ੍ਰਮਾਤਮਾ ਦੇ ਸਰੂਪ ਵਿੱਚ ਮਨ ਨੂੰ ਜੋੜ ਕੇ ਤਾੜੀ ਲਾ ਬੈਠਦੇ। ਪੌਹ ਫੁੱਟੀ ਤੋਂ 
ਸਭਾ ਵਿੱਚ ਆ ਕਰ ਆਸਾ ਦੀ ਵਾਰ ਦਾ ਕੀਰਤਨ ਸੁਣਦੇ, ਜੋ ਸੱਤਾ ਬਲਵੰਡ (ਸਾਦੂ ਬਾਦੂ ਦੇ 
ਪੁੱਤਰ ਤੇ ਰਜ਼ਾਦੇ ਦੇ ਪੋੜ੍ਹ) ਕਰਿਆ ਕਰਦੇ ਅਤੇ ਸੰਗਤਾਂ ਨੂੰ ਦਰਸ਼ਨ ਉਪਦੇਸ਼ ਦੇਂਦੇ। ਫੇਰ ਸਭ 
ਨੂੰ ਸਮ ਲੰਗਰ ਵਰਤਾ ਕੇ ਦੋ ਪਹਿਰ ਨੂੰ ਤੰਬੂਰਾ ਵਜਵਾ ਕੇ ਪਰਮੇਸ਼ਰ ਤੇ ਗੁਰਾਂ ਦੇ 
ਗੁਣਾਨੁਬਾਦ, ਸੰਤਾਂ ਦੀ ਮਹਿਮਾ ਦੇ ਭਰੇ ਹੋਏ ਸ਼ਬਦ ਨਵੇਂ ਨਵੇਂ ਰਚ ਕੇ ਐਸੀ ਰਸੀਲੀ ਤੇ 
ਮਿੱਠੀ ਮਿੱਠੀ ਸੁਰ ਨਾਲ ਗਾਉਂਦੇ, ਜੋ ਸੁਣਨ ਵਾਲੇ ਤਨੋਂ ਮਨੋਂ ਦਾਸ ਹੋ ਰਹਿੰਦੇ। ਏਨ੍ਹਾਂ ਦਾ 
ਵੈਰਾਗ ਤੇ ਪ੍ਰੇਮਾ ਭਗਤੀ ਤਾਂ ਏਨ੍ਹਾਂ ਦੇ ਸ਼ਬਦਾਂ ਤੋਂ ਹੀ (ਜੋ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਹਨ) 
ਪ੍ਰਗਟ ਹੈ। ਉਦਾਰ ਐਸੇ ਹਨ ਕਿ ਜੋ ਕੁਛ ਪੂਜਾ ਭੇਟ ਕੋਈ ਦੇ ਜਾਂਦਾ, ਓਸੇ ਵੇਲੇ ਗ਼ਰੀਬਾਂ 
ਅਨਾਥਾਂ ਨੂੰ ਵੰਡ ਦਿੰਦੇ। ਏਸੇ ਲਈ ਪ੍ਰਿਥੀਚੰਦ ਆਪ ਯਾ ਉਨ੍ਹਾਂ ਦਾ ਕੋਈ ਆਦਮੀ ਗੁਰੂ 
ਸਾਹਿਬ ਦੇ ਪਾਸ ਹਾਜ਼ਰ ਰਹਿੰਦਾ ਤੇ ਜੋ ਪੂਜਾ ਭੇਟ ਆਉਂਦੀ ਓਹ ਲੰਗਰ ਦੇ ਖ਼ਰਚ ਵਿੱਚ 
ਲਾਉਂਦਾ। ਕਿਉਂਕਿ ਮਹਾਂਦੇਵ ਜੀ ਤਾਂ ਮਸਤ ਅਵਧੂਤ ਰਹਿੰਦੇ ਤੇ ਗੁਰੂ ਅਰਜਨ ਜੀ ਗੁਰੂ 
ਸਾਹਿਬ ਦੀ ਟਹਿਲ ਸੇਵਾ ਵਿੱਚ ਹਾਜਰ ਰਹਿੰਦੇ ਅਤੇ ਕੁੱਲ ਖ਼ਰਚ ਵਿਹਾਰ ਕਾਰੋਬਾਰ ਪ੍ਿਥੀਚੰਦ 
ਜੀ ਕਰਦੇ। ਸੇ ਏਸੇ ਲਈ ਉਨ੍ਹਾਂ ਨੂੰ ਮਾਯਾ ਦਾ ਖ਼ਿਆਲ ਹਰ ਵੇਲੇ ਰਹਿੰਦਾ ਸੀ। 

ਸਿੱਖੀ ਦੇ ਲੱਖਣ ਤੇ ਉਪਦੇਸ਼ 
ਇਕ ਦਿਨ ਸਤਸੰਗ ਵਿੱਚ ਬੈਠਿਆਂ ਹੋਯਾਂ ਮਨਮੁਖਾਂ ਗੁਰਮੁਖਾਂ ਦਾ ਪੁਸੰਗ ਸੁਣ ਕੇ ਭਾਈ ਗੁਰਮੁਖ ਨਾਮ 

ਪਸ਼ੌਰੀ ਸਿੱਖ ਨੇ ਗੁਰਮੁਖ ਸਿੱਖ ਦਾ ਦਰਸ਼ਨ ਕਰਨਾ ਚਾਹਿਆ ਤਾਂ ਗੁਰੂ ਰਾਮਦਾਸ ਜੀ ਨੇ ਓਸ 
ਨੂੰ ਗੁਜਰਾਤ ਸ਼ਹਿਰ ਵਿੱਚ ਭਾਈ (ਭਾਈ ਭਿਖਾਰੀ) ਭਿਖਾਰੀ ਪਾਸ ਭੇਜ ਦਿੱਤਾ। ਅੱਗੇ ਭਾਈ 
ਭਿਖਾਰੀ ਆਪਣੇ ਇਕਲੌਤੇ ਪੁੱਤ ਦੇ ਵਿਆਹ ਦੀ ਤਯਾਰੀ ਕਰਾ ਰਿਹਾ ਸੀ ਤੇ ਦਰਜ਼ੀ, 
ਸੁਨਿਆਰੇ, ਹਲਵਾਈ ਆਪਣੇ ਆਪਣੇ ਕੰਮ ਵਿੱਚ ਲਗ ਰਹੇ ਸੇ। ਭਾਈ ਭਿਖਾਰੀ ਨੇ ਗੁਰਮੁਖ 
ਦੀ ਸੇਵਾ ਬਹੁਤ ਕੀਤੀ। ਜਾਂ ਭਾਈ ਗੁਰਮੁਖ ਨੇ ਓਹੋ ਪੁਰਸ਼ਨ ਭਾਈ ਭਿਖਾਰੀ ਨਾਮ ਖਤ੍ਰੀ ਅੱਗੇ 
ਕੀਤਾ ਤਾਂ ਓਨ ਆਖਿਆ, “ਭਾਈ ਸਿੱਖਾ! ਗੁਰੂ ਸਾਹਿਬ ਤਾਂ ਸਰਬ ਪ੍ਰਕਾਰ ਦੇ ਸੰਸੇ ਰੂਪ 
ਅੰਧੇਰੇ ਨੂੰ ਦੂਰ ਕਰਨ ਵਾਲੇ ਸੂਰਜ ਵਤ ਹਨ। ਪਰ ਈਸ਼ਰ ਤੇ ਸਤਿਗੁਰੂ ਦਾ ਸੁਭਾਵ ਆਪਣੇ 
ਦਾਸਾਂ ਨੂੰ ਵਡਿਆਈ ਦੇਣ ਦਾ ਹੈ। ਤੁਸੀਂ ਕੁਛ ਦਿਨ ਟਿਕੋ। ਵਯਾਹ ਪਿੱਛੋਂ ਉੱਤਰ ਮਿਲ 
ਜਾਊ। ” ਭਾਈ ਗੁਰਮੁਖ ਓਸ ਦੇ ਭਾਉ ਭਗਤਿ ਨੂੰ ਦੇਖ ਕੇ ਓਸੇ ਦੀ ਸੰਗਤ ਕਰਦਾ ਰਿਹਾ। 
ਭਿਖਾਰੀ ਜਿਕੂੰ ਵਜਾਹ ਦੇ ਸਾਮਾਨ ਕਰਦਾ ਸੀ ਏਸੇ ਤਰ੍ਹਾਂ ਓਸ ਨੇ ਮ੍ਰਿਤਕ ਦੀ ਸਮਿਗ੍ਰੀ ਭੀ 
ਗੁਪਤ ਤਿਆਰ ਕੀਤੀ ਤਾਂ ਭਾਈ ਗੁਰਮੁਖ ਨੇ ਪੁੱਛਿਆ ਕਿ ਏਹ ਮਿਰਤਕ ਸਮਿਗਰੀ ਕਿਉਂ 
ਕੱਠੀ ਕੀਤੀ ਹੈ? ਤਦ ਭਿਖਾਰੀ ਨੇ ਆਖਿਆ ਕਿ ਏਹ ਪੰਜਵੇਂ ਦਿਨ ਕੰਮ ਆਉ। ਏਹ ਸੁਣ ਕੇ 
ਗੁਰਮੁਖ ਚੁੱਪ ਕਰ ਰਿਹਾ ਤੇ ਭਿਖਾਰੀ ਓਸੇ ਤਰ੍ਹਾਂ ਵਿਆਹ ਦੇ ਸਾਮਾਨ ਵਿੱਚ ਲਗ ਗਿਆ। ਜਾਂ 
ਪੰਜਵੇਂ ਦਿਨ ਬਸਾਹ ਕੇ ਆਏ ਤਾਂ ਹੈਜ਼ਾ ਹੋ ਕੇ ਭਿਖਾਰੀ ਦਾ ਪੁੱਤੁ ਮਰ ਗਿਆ। ਓਸ ਵੇਲੇ ਓਹ 
ਸਾਰੀ ਮ੍ਰਿਤੂ ਸਾਮਿਗ੍ਰੀ ਕੰਮ ਆਈ। ਏਹ ਦੋਵੇਂ ਕੰਮ ਭਾਈ ਭਿਖਾਰੀ ਜੀ ਨੇ ਇੱਕ ਰਸ ਬ੍ਰਿਤੀ 
ਨਾਲ ਨਿਬਾਹੇ ਅਰਥਾਤ ਖ਼ੁਸ਼ੀ ਗ਼ਮੀ ਕੋਈ ਜ਼ਾਹਰ ਨਾ ਕੀਤੀ। ਗੁਰਮੁਖ ਨੇ ਹੈਰਾਨ ਹੋ ਕੇ 
ਆਖਿਆ, “ਭਾਈ ਭਿਖਾਰੀ! ਜੇ ਤੂੰ ਜਾਣਦਾ ਸੈਂ ਕਿ ਏਸ ਲੜਕੇ ਨੇ ਮਰ ਜਾਣਾ ਹੈ ਤਾਂ 
ਏਤਨਾ ਅਡੰਬਰ ਕਿਉਂ ਕੀਤਾ ਤੇ ਵਯਾਹ ਕਿਉਂ ਰਚਾਯਾ?”” ਭਾਈ ਭਿਖਾਰੀ ਨੇ ਕਿਹਾ, 
“ਭਾਈ ਗੁਰਮੁਖਾ ! ਜਾਣ ਬੁਝ ਕੇ ਤੇ ਸਮਰਥ ਹੋ ਕੇ ਭੀ ਪ੍ਰਭੂ ਦੀ ਰਜ਼ਾ ਵਿੱਚ ਵਰਤਣਾਂ ਤੇ ਓਸ 
ਦੇ ਕੀਤੇ ਨੂੰ ਨਾ ਮੋੜਨਾ, ਏਹੋ ਗੁਰਮੁਖ ਪੁਣਾ ਹੈ। ” 
ਚੌਪਈ: ਏਹ ਬਚਨ ਸੁਣ ਗੁਰਮੁਖ ਬੋਲਾ। ਧੰਨ ਗੁਰੂ ਕੇ ਸਿੱਖ ਅਮੋਲਾ। 

ਗੁਰਮੁਖ ਚਲ ਗੁਰ ਕੇ ਢਿਗ ਆਯੋ। ਜੋ ਦੇਖਯੋ ਸਭ ਉਚਰ ਸੁਨਾਯੋ। 

ਭੇਖਾਰੀ ਸਮ ਜੋ ਸਿੱਖ ਹੋਵਤ। ਜਨਮ ਮਰਨ ਕੇ ਬੰਧਨ ਖੋਵਤ। 

ਗੁਰ ਸੀਖਯਾ ਸਿੱਖ ਧਾਰਤ ਜੋਈ। ਨਿਰੰਕਾਰ ਖੁਸ਼ਿ ਤਾਂ ਪਰ ਹੋਈ। 

ਗੁਰੂ ਨਾਨਕ ਭੀ ਇਹੋ ਬਖਾਨੀ। ਆਸਾ ਵਾਰ ਬੀਚ ਸੁਖ ਦਾਨੀ। 

“ਸਿਖੀ ਸਿਖਿਆ ਗੁਰ ਵੀਚਾਰੁ। ਨਦਰੀ ਕਰਮੁ ਲੰਘਾਏ ਪਾਰ। 

ਰਾਜ਼ੀ ਰਹੇ ਰਜਾਇ ਵੀਚ ਸਦ। ਸੋਊ ਪਾਵਤ ਸਿੱਖ ਪਰਮ ਪਦ। 

ਜਪ ਤਪ ਜੋਗ ਜਗਯ ਤੈ ਜੋ ਫਲ। ਹੋਵਤ ਪਾਪਤ ਸੇਵਾ ਤੇ ਭਲ। 

ਸਿਖ ਸਾਧੁ ਅਭਯਾਗਤ ਜੋਈ। ਆਇ ਆਪਨੇ ਦਰ ਪਰ ਕੋਈ। 

ਤਯਾਗ ਹੰਗਤਾ ਟਹਿਲ ਕਰੀਜੈ। ਅਸਨ ਬਸਨ ਜਬ ਜੋਗਹਿ ਦੀਜੈ। 

ਅੰਤਹਿ ਕਰਨ ਹੋਤ ਸੁਧ ਤਾਂ ਤੈ। ਭਗਤੀ ਹੋਤ ਪ੍ਰਾਪਤ ਵਾਂ ਤੈ। 

ਭਗਤੀ ਤੇ ਹੋਵਤ ਬ੍ਰਹਮ ਗਿਆਨ। ਹੋਤ ਗਿਆਨ ਤੇ ਮੁਕਤਿ ਮਹਾਨ। 

ਫਿਰ ਸਿੱਖਨ ਕਰ ਜੋਰ ਉਚਾਰਾ। ਗ੍੍‌ਹੀ ਸੇਵੈਂ ਕਿਸ ਪੁਕਾਰਾ। 

ਨਹਿ ਬਿਉਪਾਰ ਘਰਾਂ ਕੇ ਮੁਕ ਹੈਂ। ਭਜਨ ਬੀਚ ਮਨ ਛਿਨ ਨਹਿ ਰੁਕ ਹੈਂ। 

ਬੋਲੇ ਗੁਰ ਸਿਖਨ ਸੁਖਦਾਈ। ਧਰਮਸਾਲ ਇੱਕ ਰਖੋ ਬਨਾਈ। 

ਜੋ ਸਿੱਖ ਸਾਧੁ ਤਹਾਂ ਚਲਿ ਆਵੈ। ਅਸਨ ਬਸਨ ਦਿਹੁ ਜੋ ਬਨ ਆਵੈ। 

ਪਰਮਾਰਥ ਕੀ ਬਾਤ ਚਲਾਵੋ। ਕਰ ਸਤ ਸੰਗਤ ਗੁਨਹਿ ਗਵਾਹੋ। 

ਐਸ ਸੰਤ ਕੋਊ ਚਲਿ ਐਹੇ। ਦੈ ਬ੍ਰਹਮ ਗਜਾਨ ਕਲਿਆਨ ਕਰੈ ਹੈ। 
ਇਸ ਪਰ ਸੁਨੋ ਏਹ ਦ੍ਰਿਸ਼ਟਾਂਤ। ਸੇਵੇ ਕਿਨਹੂੰ ਪੰਛੀ ਜਾਤਿ। 

ਬਿਹੰਗਨ ਤੇ ਮਹਿਮਾ ਸੁਨ ਹੰਸ। ਆਏ ਪਹੁੰਚੇ ਤਹਿ ਨਿਰਸੰਸ। 

ਮੋਤੀ ਉਨ ਕੋ ਤਾਂਹਿ ਚੁਗਾਹੇ। ਹੋਈ ਖੁਸ਼ੀ ਉਨ ਲਾਲ ਉਗਲਾਏ। 
ਦਾਰਿਦ ਦੂਰ ਭਯੋ ਸਭ ਤਾਂ ਕਾ। ਸੰਤ ਸੇਵ ਮੈਂ ਤਯੋਂ ਮਨ ਜਾਂ ਕਾ। 
ਬ੍ਰਹਮ ਗਜਾਨ ਤਿਹ ਮਿਲ ਹੈਂ ਲਾਲ। ਜਾਂ ਤੇ ਮੁਕਤੀ ਮਿਲਤ ਬਿਸਾਲ। 
ਦਾਰਿਦ ਜਨਮ ਮਰਨ ਮਿਟ ਜਾਵਤ। ਹੋਵਤ ਪਰਮਾਨੰਦ ਪ੍ਰਾਪਤ। 

ਸੀ ਗੁਰ ਤੇ ਯਹਿ ਸੁਨ ਉਪਦੇਸ਼। ਸੁਨ ਕਮਾਇ ਸਭ ਕਟੇ ਕਲੇਸ਼। 
ਸੁੱਧ ਸੂਰਨ ਸਮ ਸੰਗਤ ਕੇ ਮਨ। ਗੁਰ ਉਪਦੇਸ਼ ਖਚਿਓ ਮੁਕਤਾ ਮਨਿ। 
ਬਨ ਉਪ ਬਨ ਸਮ ਸੰਗਤਿ ਸਾਰੀ। ਗੁਰ ਬਾਨੀ ਸੁਚ ਮਲਜ ਬਿਆਰੀ। 
ਕਰਤ ਸੁਗੰਧਿਤ ਸਕਦ ਗੁਨ ਯੁਤ ਹੈ। ਉਭੇ ਲੋਕ ਤਿਹ ਹੋਵਤ ਨੁਤ ਹੈ। 
ਸਿੱਖਨ ਅੰਤਹਕਰਨ ਸਰੋਵਰ। ਗੁਰੂ ਬਚਨ ਜਲ ਸੁਧਾ ਸਹੋਵਰ। 

ਮਨ ਸਿੱਖਨ ਕੇ ਧਾਤੁ ਅਨੇਕਾ। ਪਾਰਸ ਗੁਰੂ ਉਪਦੇਸ਼ ਬਿਬੇਕਾ। 
ਚਾਤ੍ਰਿਕ ਚਿਤ ਸਿੱਖਨ ਕੇ ਪਯਾਸੇ। ਸ੍ਾਂਤਿ ਬੂੰਦ ਗੁਰ ਬਚਨ ਪ੍ਰਕਾਸੇ। 
ਸੀ ਗੁਰਮੁਖ ਸਸਿ ਸ਼ੁਵੱਤ ਸਦਾ। ਨੈਨ ਚਕੋਰ ਸਖਨ ਲਹਿੰ ਮੁਦਾ। 
ਗੁਰ ਉਪਦੇਸ਼ ਸਿੱਖ ਸਭ ਸੁਨ ਕੈ। ਲਗੇ ਕਮਾਵਨ ਸਾਚੇ ਗੁਨ ਕੈ। 
ਤਾਂਹੀ ਸਮੇਂ ਏਕ ਸਿੱਖ ਔਰ। ਸੰਭੜਵਾਲ ਕਾ ਖਤ੍ਰੀ ਗੋਰ। 

ਤੀਰਥੀਆ ਉਨ ਹਾਥ ਜੋਰ ਕੈ। ਅਰਜ਼ ਕਰੀ ਗੁਰੂ ਢਿਗ ਨਿਹੋਰ ਕੈ। 
ਹੇ ਗੁਰੂ ! ਜਿਹ ਬਿਧਿ ਜਮ ਕੇ ਬੰਧਨ। ਕਟੇ ਜਾਇ ਹੁਇ ਮੁਕਤਿ ਸੁਛੰਦਨ। 
ਸੋ ਉਪਾਇ ਕ੍ਰਿਪਾ ਕਰ ਕਹੋ। ਦਾਸਨ ਕੋ ਸੰਸੇ ਦੁਖ ਦਹੋ। 

ਯਾ ਬਿਧਿ ਬਚਨ ਕੀਨ ਗੁਰੂ ਤਬੈ। ਬੋਲਹੁ ਸਾਚੁ ਕਟੈਂ' ਦੁਖ ਸਭੈ। 

ਸਾਚੇ ਪ੍ਰਭੂ ਕਾ ਸਿਮਰਨ ਕਰੋ। ਦੇਵੀ ਦੇਵ ਔਰ ਪਰਹਰੋ। 

ਮੜ੍ਹੀ ਮਸਾਣ ਪੀਰ ਮਕਾਨੋ। ਮਾਨਨ ਪੂਜਨ ਇਨੈ ਨ ਠਾਨੋ। 

ਏਕ ਅਕਾਲ ਉਪਾਸ਼ੋ ਪਿਆਰੇ। ਛਕੋ ਧਰਮ ਕੀ ਕਰ ਸੁਭ ਕਾਰੇ। 
ਸੰਗਤ ਨਿਤ ਸੰਤਨ ਕੀ ਕੀਜੈ। ਭਗਤੀ ਗਯਾਨ ਧਾਰ ਦਿਢ ਲੀਜੈ। 
ਕਰੌ ਸਾਚ ਕਾ ਸਭ ਬਿਵਹਾਰ। ਸੁਖ ਸੰਪਤਿ ਜਯੋਂ ਬਢੈ ਅਪਾਰ। 

ਏਕ ਬੋਲ ਇੱਕ ਤੋਲ ਰਖੀਜੈ। ਸੁਕ੍ਰਿਤ ਕਰੋ ਸਰਬ ਦੁਖ ਛੀਜੈ। 

ਜਗ ਮੈਂ ਸੁਜਸ ਲਾਭ ਬਡ ਹੋਈ। ਲੋਕ ਪ੍ਰਲੋਕ ਸਮਰ ਹੈਂ ਦੋਈ। 

ਸੁਨ ਉਪਦੇਸ਼ ਸਿੱਖਨ ਦਿਢ ਧਾਰਾ। ਲਹਯੋ ਪਰਮ ਪਦ ਅਧਿਕ ਉਦਾਰਾ। 
ਜੋ ਉਪਦੇਸ਼ ਸਤਿਗੁਰੂ ਭਾਖਾ। ਸੋ ਸਭ ਸਿੱਖਨ ਗਹਿ ਉਰ ਰਾਖਾ। 

ਜਾਂ ਤੇ ਉਨ ਕੀ ਭਈ ਕਲਿਆਨ। ਗਯਾਨ ਭਯੋ ਦਿਢ ਗਯੋਂ ਅਗਯਾਨ। 
ਜੋ ਸਿੱਖ ਅਬ ਭੀ ਭਗਤ ਕਮੈ ਹੈ। ਤੀਨ ਈਛਣਾ ਦਿਲੋਂ ਤਜੈ ਹੈ। 
ਬਿਤ ਸੁਤ ਲੋਕ ਵਾਸਨਾ ਤੀਨੇ। ਛੋਰ ਸੇਵ ਹੈਂ ਸੰਤ ਪ੍ਬੀਨੇ। 

ਨਿਸਚੇ ਸੋਊ ਪਰਮ ਪਦ ਪਾਵਤ। ਬੇਦ ਸੰਤ ਗੁਰ ਇਹੈ ਬਤਾਵਤ। 
ਰੀਤ ਇਹੈ ਗੁਰ ਸਿੱਖੀ ਕੇਰੀ। ਰਾਮਦਾਸ ਗੁਰੂ ਜੋ ਹੈ ਟੇਰੀ। 

ਜੇ ਸਿਦਕੀ ਸਿੱਖ ਦਿਲ ਉਰ ਧਾਰਤ। ਲੇਤ ਚਾਰ ਫ਼ਲ ਸੋ ਦੁਖ ਟਾਰਤ। 

ਸੀ ਚੰਦ ਜੀ ਦਾ ਮਿਲਾਪ 

ਚੌਪਈ: ਸੋਲਾਂ ਸੈ ਛੱਤੀ ਕੇ ਅੰਤ। ਸ੍ਰੀ ਚੰਦ ਗੁਰ ਕੇ ਸੁਤ ਸੰਤ। 
ਰਾਮਦਾਸ ਕਾ ਸੁਨ ਜੱਸ ਭਾਰਾ। ਚਾਹਜੋ ਚਿਤ ਮੈਂ ਕਰਨ ਦੀਦਾਰਾ। 
ਸੇਵਕ ਥਾ ਉਨ ਕੇ ਢਿਗ ਏਕੈਂ। ਗੋਦੜੀਆ ਸਮੁਥ ਬਡ ਨੇਕੈਂ। 
ਸੀ ਚੰਦ ਕਿਤ ਚਲਿਓ ਚਹਿਤ ਜਬ। ਤਾਂ ਕੇ ਕੰਧੇ ਚੜ੍ਹ ਜਾਵਤ ਤਬ। 
ਏਕ ਪੰਥ ਦੁਇ ਕਾਜ ਵਿਚਰ ਕੈ। ਆਏ ਗਦੜੀਏ ਪਰ ਚੜ੍ਹ ਕੈ। 
ਰਾਮਦਾਸਪੁਰ ਢਿਗ ਜਬ ਆਏ। ਸੁਨ ਗੁਰ ਆਗੇ ਸਿੱਖ ਪਠਾਏ। 
ਕਰ ਸਤਕਾਰ ਸਭਾ ਮੈਂ ਲਜਾਏ। ਮਿਲੇ ਪਰਸਪਰ ਮੋਦ ਬਢਾਏ। 
ਗੁਰੁ ਨਾਨਕ ਜੀ ਕਾ ਲਖ ਪੂਤ। ਤਿਆਗੀ ਸੰਤ ਰੂਪ ਅਵਧੂਤ। 
ਘੋੜਾ ਇੱਕ ਪੰਜ ਸੌ ਰੁੱਪਯਾ। ਭੇਟਾ ਦਈ ਹੋਈ ਖੁਸ਼ ਲੱਯਾ। 
ਸ੍ਰੀ ਚੰਦ ਤਬ ਗਿਰਾ ਉਚਾਰੀ। ਕਾਹਿ ਬਢਾਈ ਦਾੜ੍ਹੀ ਭਾਰੀ। (ਨਿਮੁਤਾ ਦੀ ਹੱਦ) 
ਰਾਮਦਾਸ ਗੁਰੂ ਨਿੰਮਰ ਹੋਹੈ। ਕਹਿਓ ਆਪ ਸੇ ਸਾਧੂ ਜੋ ਹੈ। 
ਉਨ ਕੇ ਚਰਨ ਪੋਛਨੇ ਕਾਰਨ। ਇਮ ਕਹਿ ਲੱਗੇ ਚਰਨ ਤਿਹ ਝਾਰਨ। 
ਸਿਰੀ ਚੰਦ ਖੁਸ਼ਿ ਹੋਇ ਉਚਾਰਾ। “ਇਸੀ ਤੌਰ ਘਰ ਲੁਟਿਓ ਹਮਾਰਾ। 
ਜੋ ਬਾਕੀ ਥੀ ਅਬ ਕੁਛ ਮੋ ਪੈ। ਛੀਨ ਲਈ ਯੌਂਹੀ ਤੁਮ ਸੋਪੈ। 
ਨਿੰਮਰਤਾ ਭਗਤੀ ਕਰ ਸੇਵਾ। ਲਈ ਗੁਰਿਆਈ ਅੰਗਦ ਏਵਾ। 
ਹਰ ਗੁਰ ਕੇ ਸੁਤ ਛੂਛ ਰਹਾਏ। ਸੇਵਾ ਤੇ ਮੇਵਾ ਤੁਮ ਪਾਏ। 
ਹੋਏ ਰੂਪ ਇਲਾਹੀ ਨੂਰੀ। ਅਜਰ ਅਮਰ ਪਦਵੀ ਲੈ ਪੂਰੀ। 
ਪੂਜਜ ਜਗਤ ਕੇ ਸਤਗੁਰ ਥੀਏ। ਰਿੱਧ ਸਿੱਧ ਨਵਨਿੱਧਿ ਗਹੀਏ। ” 
ਬੋਲੇ ਗੁਰੂ, “ਸਭ ਕਿਰਪਾ ਥਾਰੀ। ਨਹੀਂ ਤੋਂ ਹਮ ਸੇ ਫਿਰਤ ਅਪਾਰੀ। ” 
ਸਿਰੀਚੰਦ ਖੁਸ਼ ਹੋਇ ਪਧਾਰੇ। ਬਾਰ ਠਗਾਮ ਬਿਰੇ ਮੁਦ ਧਾਰੇ। 
ਇਤ ਦਿਸ ਗੁਰੂ ਸੰਗਤ ਕੋ ਆਛੇ। ਦੈ ਉਪਦੇਸ਼ ਨਿਤਾ ਪ੍ਰਤਿ ਕਾਛੇ। 
ਲੋਕ ਉਭੈ ਤਿਨ ਕੇਰ ਸੁਧਾਰਤ। ਮੁਕਤ ਭੁਕਤਿ ਦਾ ਸ਼ਬਦ ਉਚਾਰਤ। 
ਕੀਰਤਨ ਕਥਾ ਨਿਤਾਪਤਿ ਹੋਵਤ। ਸਿੱਖਨ ਕੇ ਸੰਸੇ ਦੁਖ ਖੋਵਤ। 
ਅਸਨ ਬਸਨ ਗ੍ਰੀਬਨ ਕੋ ਮਿਲਹੀਂ। ਦੋਇ ਵਕਤ ਸੰਗਤ ਬਹੁ ਭਿਲਹੀਂ। 
ਆਨ ਦਿਵਾਨ ਲਗਤ ਹੈ ਜਬੈ। ਕਰ ਦਰਸ਼ਨ ਗੁਰੂ ਕੋ ਸਿੱਖ ਸਭੈ। 
ਮਨ ਬਾਂਛਤ ਫ਼ਲ ਪਾਇ ਸਿਧਾਵੈਂ। ਜਯੋਂ ਸੁਰ ਤਰੁ ਤੇ ਸਭ ਵਰਸਾਵੈਂ। 
ਕਾਰ ਬਾਰ ਗੁਰੂ ਘਰ ਕਾ ਜੇਤਾ। ਚਲਿਓ ਜਾਤ ਜਤਨ ਸੁ ਤੇਤਾ। 

[13] ਤਵਾਰੀਖ ਗੁਰੂ ਖਾਲਸਾ (ਪਾ੩ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


(੧) ਸੋਮਾਨ ਨਾਮੀ ਅਰੋੜਾ ਸਿੱਖ ਜੇਹਲਮ ਦਾ ਰਹਿਣ ਵਾਲਾ ਘੁੰਗਣੀਆਂ ਦੀ ਛਾਬੜੀ ਲਾ ਕੇ ਗੁਰੂ ਜੀ 
ਦੇ ਤਲਾਉ ਪਾਸ ਆ ਬੈਠਦਾ ਜੋ ਕੁਛ ਨਫ਼ਾ ਖੱਟਦਾ ਉਸੇ ਨਾਲ ਡੰਗ ਵਲੰਗੀ ਝੱਟ ਨਿਬਾਹੁੰਦਾ 
ਹੁੰਦਾ ਸੀ। ਇੱਕ ਦਿਨ ਗੁਰੂ ਜੀ ਨੇ ਏਸ ਦੀ ਵੱਟਕ ਦੇ ਸਾਰੇ ਪੈਸੇ ਲੈ ਕੇ ਮਜੂਰਾਂ ਨੂੰ ਦੇ ਦਿੱਤੇ। 
ਏਹ ਓਸੇ ਤਰ੍ਹਾਂ ਖ਼ੁਸ਼ੀ ਨਾਲ ਘਰ ਤੁਰ ਗਿਆ। ਦੂਜੇ ਦਿਨ ਫੇਰ ਸਾਰੀ ਵੱਟਕ ਲੈ ਲਈ ਏਸੇ 
ਤਰ੍ਹਾਂ ਪੰਜ ਦਿਨ ਬ੍ਰਾਬਰ ਵੱਟਕ ਦੇ ਕੇ ਰਾਜ਼ੀ ਖ਼ੁਸ਼ੀ ਜਾਂਦਾ ਰਿਹਾ ਤੇ ਰਾਗ ਰੋਖ ਕੁਛ ਨਾ 
ਮੰਨਿਆ। ਤਾਂ ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਵਰ ਦਿੱਤਾ (ਸੁਮਾਨ/ਸੋਮਾ ਸ਼ਾਹ! “ਸੁਮਾਨ ਸ਼ਾਹ ਬੇਪਰਵਾਹ 
ਗੁਰੂ ਕਾ ਸ਼ਾਹ” ਬਸ ਫੇਰ ਤਾਂ ਓਸ ਦੀ ਕਮਾਈ ਵਿੱਚ ਐਂਡੀ ਬਰਕਤ ਪਈ ਜੋ ਸ਼ਾਹੂਕਾਰ ਤੇ 
ਗੁਰੂ ਜੀ ਦਾ ਸੱਚਾ ਸਿਦਕੀ ਸਿੱਖ ਹੋ ਗਿਆ। ਓਸ ਦੇ ਪੁੱਤ ਰਾਮਸ਼ਾਹ ਨੂੰ ਗੁਰੂ ਅਰਜਨ ਜੀ ਨੇ 
ਮੁਲਤਾਨ ਤੋਂ ਸੱਖਰ ਤੱਕ ਦੀ ਸਿੱਖੀ ਬਖ਼ਸ਼ੀ ਤੇ ਓਸ ਨੇ ਗੁਰੂ ਜੀ ਦੀ ਸਿੱਖੀ ਬਹੁਤ ਵਧਾਈ। 
ਜਦ ਦਸਵੇਂ ਪਾਤਸ਼ਾਹ ਜੀ ਨੇ ਮਸੰਦ ਸਾੜੇ ਸੇ ਤਾਂ ਰਾਮ ਸ਼ਾਹ ਦੇ ਪੋਤਰੇ ਮੇਹਰ ਸ਼ਾਹ ਨੂੰ ਸੱਚਾ 
ਸਿੱਖ ਸਮਝ ਕੇ ਮਾਤਾ ਸਾਹਿਬ ਜੀ ਦੀ ਸਿਫਾਰਸ਼ ਨਾਲ ਅੰਮੁਤ ਛਕਾ ਕੇ ਸਿੰਘ ਸਜਾਯਾ ਸੀ ਤੇ 
ਮਸੰਦ ਦੀ ਜਗ੍ਹਾ “ਬਖ਼ਸ਼ੰਦ ਫਰਜ਼ੰਦ” ਖ਼ਿਤਾਬ ਬਖ਼ਸ਼ ਕੇ ਫੇਰ ਓਸੇ ਮੁਲਕ ਵਿੱਚ ਭੇਜ ਦਿੱਤਾ 
ਸੀ। ਹੁਣ ਉਨ੍ਹਾਂ ਦੀ ਸਿੱਖੀ ਸੇਵਕੀ ਓਧਰੇ ਹੀ ਹੈ। ਪਰ ਗੱਦੀ ਜੇਹਲਮ ਵਿੱਚ ਹੈ ਜਿਸ ਪਰ ਹੁਣ 
ਮੇਹਰਸ਼ਾਹ ਸਿੰਘ ਤੋਂ ਚੌਥੀ ਪੀੜ੍ਹੀ ਅਤਰਸ਼ਾਹ ਸਿੰਘ ਮੌਜੂਦ ਹੈ। 

(੨) ਇੱਕ ਪੰਡਿਤ ਬ੍ਰਹਮਚਾਰੀ ਤਪੱਸੀ ਗੁਰੂ ਜੀ ਪਾਸ ਕਈ ਦਿਨ ਰਹਿ ਕੇ ਸਤਸੰਗ ਕਰਦਾ ਰਿਹਾ। 
ਇੱਕ ਦਿਨ ਓਨ ਆਖਜਯਾ, “ਤੁਹਾਡੇ ਸਿੱਖ ਜੋ ਆਖਦੇ ਹਨ ਕਿ ਗੰਗਾ ਕੁਰਖੇਤ੍ੁ ਆਦਿਕ 
ਤੀਰਥ ਜੀਵ ਨੂੰ ਕੁਛ ਫਾਇਦਾ ਨਹੀਂ ਪੁਚਾਂਵਦੇ। ਜੇ ਏਹ ਸੱਚ ਹੈ ਤਾਂ ਗੁਰੂ ਅਮਰਦਾਸ ਜੀ 
ਬਾਈ ਵਾਰੀ ਗੰਗਾ ਇਸ਼ਨਾਨ ਕਿਉਂ ਗਏ ਸੀ? ” ਤਾਂ ਗੁਰੂ ਜੀ ਨੇ ਏਹ ਬਚਨ (ਪਾ: ੩ ਦਾ ਤੀਰਥਾਂ 
ਤੇ ਜਾਣ ਦਾ ਮਨੋਰਥ) ਉਚਾਰਨ ਕੀਤਾ: 

ਮਲਾਰ ਮਹਲਾ ੪ ॥ 
ਗੰਗਾ ਜਮੁਨਾ ਗੋਦਾਵਰੀ ਸਰਸੁਤੀ 
ਤੇ ਕਰਹਿ ਉਦਮੁ ਧੂਰਿ ਸਾਧੂ ਕੀ ਤਾਈ ॥ 
ਕਿਲਵਿਖ ਮੈਲੁ ਭਰੇ ਪਰੇ ਹਮਰੈ ਵਿਚਿ 
ਹਮਰੀ ਸੈਲੂ ਸਾਧੂ ਕੀ ਧੂਰਿ ਗਵਾਈ ॥੧॥ 
ਤੀਰਥਿ ਅਠਸਠਿ ਮਜਨੁ ਨਾਈ ॥ 
ਸਤਸੰਗਤਿ ਕੀ ਧੂਰਿ ਪਰੀ ਉਡਿ ਨੇਤ੍ਰੀ 
ਸਭ ਦੁਰਮਤਿ ਮੈਲੁ ਗਵਾਈ ॥੧॥ ਰਹਾਉ ॥ 
ਜਾਹਰਨਵੀ ਤਪੈ ਭਾਗੀਰਥਿ ਆਣੀ ਕੇਦਾਰੁ ਥਾਪਿਓ ਮਹਸਾਈ ॥ 
ਕਾਂਸੀ ਕ੍ਰਿਸਨੁ ਚਰਾਵਤ ਗਾਉ ਮਿਲਿ ਹਰਿ ਜਨ ਸੋਭਾ ਪਾਈ ॥੨॥ 
ਜਿਤਨੇ ਤੀਰਥ ਦੇਵੀ ਥਾਪੇ ਸਭਿ ਤਿਤਨੇ ਲੋਚਹਿ ਧੂਰਿ ਸਾਧੂ ਕੀ ਤਾਈ | 
ਹਰਿ ਕਾ ਸੰਤੁ ਮਿਲੈ ਗੁਰ ਸਾਧੂ ਲੈ ਤਿਸ ਕੀ ਧੂਰਿ ਮੁਖਿ ਲਾਈ ॥੩॥ 
ਜਿਤਨੀ ਸ੍ਰਿਸਟਿ ਤੁਮਰੀ ਮੇਰੇ ਸੁਆਮੀ 
ਸਭ ਤਿਤਨੀ ਲੋਚੈ ਧੂਰਿ ਸਾਧੂ ਕੀ ਤਾਈ ॥ 
ਨਾਨਕ ਲਿਲਾਟਿ ਹੋਵੈ ਜਿਸੁ ਲਿਖਿਆ 
ਤਿਸੁ ਸਾਧੂ ਧੂਰਿ ਦੇ ਹਰਿ ਪਾਰਿ ਲੋਘਾਈ ॥੪॥੨॥ 

(ਮਲਾਰ, ਮ੧ ੪ - ੧੨੬੩) 


ਇਤਯਾਦਿਕ ਪੰਡਿਤ ਜੀ ! ਗੁਰੂ ਸਾਹਿਬ ਵਰਗੇ ਮਹਾਤਮਾਂ ਈਸ਼ਰ ਦੇ ਭਜਨ ਕਰਨੇ ਕਰ ਸੁੱਤੇ ਹੀ ਪਵਿੱਤ੍ਰ 
ਹੁੰਦੇ ਹਨ ਤੇ ਤੀਰਥਾਂ ਦੇ ਯਾਤਰੀਆਂ ਨੂੰ ਸਗੋਂ ਪਵਿੱਤ੍ਰ ਕਰਨ ਜਾਂਦੇ ਹਨ: 

ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [14] 


ਸਤਿਗੁਰੂ ਚਰਨ ਜਿਨ ਪਰਸਿਆ ਸੇ ਪਸੁ ਪਰੇਤ ਸੁਰਿ ਨਰ ਭਇਅ ॥੨॥ 
(ਸਵਈਏ ਮਹਲੇ ਚਉਥੇ ਕੇ, ਨਲ੍ਹ - ੧੩੯੯) 
ਏਹੋ ਪ੍ਰਸੰਗ ਭਾਗਵਤ ਆਦਿਕ ਪੁਰਾਣਾਂ ਵਿੱਚ ਭੀ ਲਿਖਿਆ ਹੈ। ਏਹ ਸੁਣ ਪੰਡਿਤ ਸੱਤ ਬਚਨ ਕਹਿ 
ਸੇਵਾ ਵਿਖੇ ਹਾਜ਼ਰ ਰਹਿਣ ਲੱਗਾ। 

(੩) ਇੱਕ ਦਿਨ ਕੰਨ ਪਾਟੇ ਜੋਗੀਆਂ ਦੀ ਜਮਾਤ ਆਈ। ਉਨ੍ਹਾਂ ਆਖਿਆ, “ਜਿਸ ਤਰ੍ਹਾਂ ਤੁਸੀਂ 
ਪ੍ਰਮੇਸ਼ੂਰ ਦੀ ਭਗਤੀ ਕਰਦੇ ਹੋ, ਜੇਕਰ ਜੋਗ ਮਾਰਗ ਗੋਰਖ ਦਾ ਮਤ ਧਾਰੋ ਤਾਂ ਦਿੱਬਯ ਦ੍ਰਿਸ਼ਟੀ 
ਹੋ ਜਾਵੇ ਤੇ ਸਮਾਧੀ ਲਾ ਕੇ ਪਰਮਾਨੰਦ ਵਿੱਚ ਮਗਨ ਬਣੇ ਰਹੋ।” ਏਸ ਪਰ ਗੁਰੂ ਜੀ ਨੇ ਸ਼ਬਦ 
ਉਚਾਰਿਆ: 

੧ਉ' `ਸਤਿਗੁਰ ਪ੍ਰਸਾਦਿ ॥ 
ਮਹਲਾ ੪ ਰਾਗੁ ਆਸਾ ਘਰੁ ੬ ਕੇ ੩ ॥ 
ਹਥਿ ਕਰਿ ਤੰਤੁ ਵਜਾਵੈ ਜੋਗੀ ਥੋਥਰ ਵਾਜੈ ਬੇਨ ॥ 
ਗੁਰਮਤਿ ਹਰਿ ਗੁਣ ਬੋਲਹੁ ਜੋਗੀ ਇਹੁ ਮਨੂਆ ਹਰਿ ਰੰਗਿ ਭੇਨ ॥੧॥ 
ਜੋਗੀ ਹਰਿ ਦੇਹੁ ਮਤੀ ਉਪਦੇਸੁ ॥ 
ਜੁਗੁ ਜੁਗੁ ਹਰਿ ਹਰਿ ਏਕੋ ਵਰਤੈ ਤਿਸੁ ਆਗੈ ਹਮ ਆਦੇਸੁ ॥੧॥ ਰਹਾਉ ॥ 
ਗਾਵਹਿ ਰਾਗ ਭਾਤਿ ਬਹੁ ਬੋਲਹਿ ਇਹੁ ਮਨੂਆ ਖੇਲੈ ਖੇਲ ॥ 
ਜੋਵਹਿ ਕੂਪ ਸਿੰਚਨ ਕਉ ਬਸੁਧਾ ਉਠਿ ਬੈਲ ਗਏ ਚਰਿ ਬੇਲ ॥੨॥ 
ਕਾਇਆ ਨਗਰ ਮਹਿ ਕਰਮ ਹਰਿ ਬੋਵਹੁ ਹਰਿ ਜਾਮੈ ਹਰਿਆ ਖੇਤੁ ॥ 
ਮਨੂਆ ਅਸਬਿਰੁ ਬੈਲੁ ਮਨੁ ਜੋਵਹੁ ਹਰਿ ਸਿੰਚਹੁ ਗੁਰਮਤਿ ਜੇਤੁ ॥੩॥ 
ਜੋਗੀ ਜੰਗਮ ਸ੍ਰਿਸਟਿ ਸਭ ਤੁਮਰੀ ਜੋ ਦੇਹੁ ਮਤੀ ਤਿਤੁ ਚੇਲ ॥ 
ਜਨ ਨਾਨਕ ਕੇ ਪ੍ਰਭ ਅੰਤਰਜਾਮੀ ਹਰਿ ਲਾਵਹੁ ਮਨੂਆ ਪੇਲ ॥੪॥੯॥੬੧॥ 
(ਆਸਾ, ਮ੩ ੪ - ੩੬੮) 
ਇਤਯਾਦਿਕ ਹੋਰ ਭੀ ਸ਼ਬਦ ਸੁਣ ਕੇ ਜੋਗੀ ਫ਼ਕੀਰ ਜੀ ਪੀਖਯਾ ਕਰਨ ਆਏ ਸੇ, ਆਦੇਸ਼ ਕਰ ਚਲੇ 
ਗਏ। 

(੪) ਇੱਕ ਬੈਰਾੜ “ਉਦਮ” (ਭਾਈ ਉਦਮ/ਆਦਮ) ਨਾਮ ਬਿੰਝੂ ਪਿੰਡ ਦੇ ਰਹਿਣ ਵਾਲਾ ਪੁੱਤਰ ਹੀਨ, ਬੇਟੀ 
ਇਸਤ੍ਰੀ ਸਮੇਤ ਗੁਰੂ ਜੀ ਦੀ ਸ਼ਰਨ ਆਯਾ। ਉਪਦੇਸ਼ ਧਾਰਨ ਕਰ ਦੋਵੇਂ ਲੰਗਰ ਦੀ ਸੇਵਾ ਕਰਨ 
ਲੱਗੇ। ਦੋ ਭਾਰ ਲੱਕੜਾਂ ਦੇ ਰੋਜ਼ ਲਿਆਉਣ। ਇੱਕ ਲੰਗਰ ਵਿੱਚ ਪਾ ਦੇਣ ਤੇ ਇੱਕ ਜਮ੍ਹਾਂ ਰੱਖਣ 
ਤੇ ਸ੍ਹਾਸ ਸ੍ਰਾਸ ਵਾਹਿਗੁਰੂ ਵਾਹਿਗੁਰੂ ਸਿਮਰਣ। ਮਨ ਨੀਵਾਂ ਰੱਖਣ। ਏਸੇ ਤਰ੍ਹਾਂ ਚਾਰ ਬਰਸ 
ਸੇਵਾ ਕੀਤੀ। ਇੱਕ ਵਾਰੀ ਡਾਢੀ ਝੜੀ ਲੱਗੀ। ਉਨ੍ਹਾਂ ਦੇ ਬਾਲਣ ਤੋਂ ਬਿਨਾਂ ਹੋਰ ਕਿਤੋਂ ਬਾਲਣ 
ਨਾ ਲੱਭਿਆ। ਪੋਹ ਮਹੀਨਾ ਹੋਣੇ ਕਰ ਸੰਗਤ ਪਾਲੇ ਨੇ ਬਹੁਤ ਸਤਾਈ ਤਾਂ ਭਾਈ ਉੱਦਮ ਨੇ 
ਸੁੱਕਾ ਅੰਦਰੋਂ ਬਾਲਣ ਕੱਢ ਕੇ ਸਭ ਨੂੰ ਅੱਗ ਸਿਕਾਈ। ਨਾਲੇ ਲੰਗਰ ਵਾਸਤੇ ਬਹੁਤ ਭਾਰ 
ਲੱਕੜੀਆਂ ਦੇ ਦਿੱਤੇ ਜਿਸ ਪਰ ਖ਼ੁਸ਼ੀ ਹੋ ਕੇ ਗੁਰੂ ਜੀ ਨੇ ਆਖਿਆ, “ਭਾਈ ਉਦਮਾ ! ਤੇਰੀ 
ਘਾਲ ਥਾਇ ਪਈ ਹੈ। ਜੋ ਕੁਛ ਮੰਗਣਾ ਹੈ ਸੋ ਮੰਗ। ” ਭਾਈ ਉਦਮ ਤਾਂ ਚੁੱਪ ਕਰ ਰਿਹਾ ਪਰ 
ਓਸ ਦੀ ਬੇਟੀ ਨੇ ਬੇਨਤੀ ਕੀਤੀ, “ਇਕ ਭਰਾ (ਭਾਈ) ਮੈਨੂੰ ਬਖ਼ਸ਼ੋ!” ਐਸਾ ਹੀ ਹੋਯਾ। 
“ਭਗਤੂ ` ਨਾਮ ਪੁੱਤਰ “ਉਦਮ” ਦੇ ਘਰ ਜੰਮਿਆ ਜੋ ਸੱਤਵੇਂ ਗੁਰੂ ਜੀ ਤੱਕ ਗੁਰੂ ਘਰ ਦੀ 
ਟਹਿਲ ਕਰਦਾ ਰਿਹਾ। ਓਸੇ ਦੀ ਸੰਤਾਨ ਵਿੱਚੋਂ ਕੈਂਥਲ ਵਾਲੇ ਰਾਜੇ ਭਾਈ ਲਾਲ ਸਿੰਘ, ਉਦੇ 
ਸਿੰਘ ਹੋਏ; ਜਿਨ੍ਹਾਂ ਨੇ ਬਹੁਤ ਧਨ ਤੇ ਦੋ ਪਿੰਡ ਜਾਗੀਰ ਦੇ ਕੇ ਭਾਈ ਸੰਤੋਖ ਸਿੰਘ ਜੀ ਆਦਿਕ 
ਕਵੀਸ਼ਰਾਂ ਤੋਂ ਗੁਰ ਪ੍ਰਤਾਪ ਸੂਰਜ ਪ੍ਰਕਾਸ਼ ਗੁੰਥ ਬਨਵਾਯਾ ਜੋ ਸੰਮਤ ੧੮੯੮ ਬਿਕੂਮੀ ਨੂੰ 
ਤਯਾਰ ਹੋਯਾ। ਅਰਨੌਲੀ, ਸਾਧੂਵਾਲ, ਝੁੰਬਾ, ਚਕ ਆਦਿਕ ਅਨੇਕ ਜਗ੍ਹਾ ਓਸੇ ਭਗਤੂ ਦੀ 
ਔਲਾਦ ਦੇ ਸਰਦਾਰ ਹਨ। 

[15] ਤਵਾਰੀਖ ਗੁਰੂ ਖਾਲਸਾ (ਪਾ੩ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


(੫) ਭਾਈ ਤੀਰਥਾ ਖੱਤਰੀ ਸੰਭੜਿਆਲੀਆ, ਬਿਸ਼ਨ ਦਾਸ, ਮਾਣਕ ਚੰਦ, ਮਹਾਨੰਦ, ਬਿਧੀਚੰਦ ਆਦਿਕ 
ਬਹੁਤ ਸਿੱਖਾਂ ਨੇ ਗੁਰੂ ਸਾਹਿਬ ਜੀ ਪਾਸ ਆ ਕੇ ਬੇਨਤੀ ਕੀਤੀ, “ਸਚੇ ਪਾਤਸ਼ਾਹ ! ਜਨਮ 
ਮਰਣ ਦਾ ਤ੍ਰਾਸ ਤੇ ਜਮ ਲੋਕ ਦਾ ਭੈ ਬੱਡਾ ਭਾਰੀ ਸੁਣੀਦਾ ਹੈ। ਨਾਲੇ ਰਾਗ, ਦ੍ਰੈਖ ਕਾਮ, ਕ੍ਰੋਧ, 
ਲੋਭ ਆਦਿਕ ਬਿਕਾਰ ਬਹੁਤ ਦੁਖ ਦਿੰਦੇ ਹਨ। ਆਪ ਸੱਚੇ ਸਤਗੁਰੂ ਹੋ। ਕ੍ਰਿਪਾ ਕਰ ਕੇ ਸਾਨੂੰ 
ਕੁਟੰਬ ਸਮੇਤ ਸੰਸਾਰ ਥੀਂ ਪਾਰ ਕਰੋਂ।” ਗੁਰੂ ਸਾਹਿਬ ਜੀ ਨੇ ਖ਼ੁਸ਼ੀ ਨਾਲ ਆਖਿਆ, “ਟੱਬਰ 
ਸਮੇਤ ਮਨ, ਤਨ, ਧਨ ਕਰ ਕੇ ਸਿੱਖਾਂ ਸਾਧਾਂ ਦੀ ਸੇਵਾ ਤੇ ਸਤਸੰਗ ਕੀਤਾ ਕਰੋ। ਆਪ ਨੂੰ 
ਵਾਹਿਗੁਰੂ ਦੇ ਸੇਵਕ ਮੰਨੋਂ।”` ਓਹਨਾਂ ਆਖਿਆ, “ਮਹਾਰਾਜ! ਕੁਟੰਬ ਦਾ ਵਿਹਾਰ ਨਹੀਂ 
ਚਲਦਾ। ” ਗੁਰੂ ਜੀ ਨੇ ਆਖਿਆ, “ਭਰੋਸਾ ਚਾਹੀਦਾ ਹੈ। ਕਿਉਂਕਿ ਜਿਕੂੰ ਖੂਹ ਵਿੱਚ ਤਾਂ 
ਬਥੇਰਾ ਜਲ ਹੈ, ਪਰ ਮਿਲਦਾ ਓਤਨਾ ਹੀ ਹੈ ਜਿਤਨਾ ਭਾਂਡਾ ਵਹਾਉਗੇ। ਏਸੇ ਤਰ੍ਹਾਂ ਸਾਰੀ 
ਸ੍ਰਿਸ਼ਟੀ ਅਨੇਕ ਪਦਾਰਥਾਂ ਨਾਲ ਭਰੀ ਪਈ ਹੈ ਪਰ ਜਿਤਨਾ ਜਿਤਨਾ ਜਿਸ ਦਾ ਭਾਗ ਹੈ 
ਓਤਨਾ ਹੀ ਪਦਾਰਥ ਮਿਲਦਾ ਹੈ। 

ਵਿਣੁ ਕਰਮਾ ਕਿਛੁ ਪਾਈਐ ਨਾਹੀ ਜੇ ਬਹੁਤੇਰਾ ਧਾਵੈ ॥ 

(ਤਿਲੰਗ, ਮ8 ੧ - ੭੨੨) 
ਭਰੋਸਾ ਰੱਖ ਕੇ ਜਦ ਤੁਸੀਂ ਭਗਤੀ ਭਜਨ ਦਾ ਅਭਯਾਸ ਕਰੋਗੇ ਤਾਂ ਚਿੱਤ ਬ੍ਰਿਤੀ ਆਪੇ ਸਾਂਤਿ ਹੋ ਜਾਊ 
ਤੇ ਆਤਮਾ ਪ੍ਰਮਾਤਮਾ ਦਾ ਸਾਖਯਾਤ ਗਯਾਤ ਹੋ ਕੇ ਜਨਮ ਮਰਨ, ਨਰਕ ਸੁਰਗ, ਕਾਮ 
ਕ੍ਰੋਧਾਦਿਕ ਦੁਖਦਾਈ ਦੁੰਦ ਭਾਵ ਸਭ ਮਿਟ ਜਾਣਗੇ। ਤੁਸੀਂ ਕੇਵਲ ਆਪਣੀ ਸੰਪਤਾ ਤੇ 
ਕਰਤੱਬਤਾ ਦਾ ਹੰਕਾਰ ਛੱਡ ਰੱਖੋ। ਹੋਰ ਭਾਵੇਂ ਗ੍ਰਿਸਤ ਦੇ ਧੰਧੇ ਰਾਤ ਦਿਨ ਕਰੋ। ਨੰਗੇ ਭੁੱਖੇ ਨੂੰ 
ਸ਼ਰਧਾ ਨਾਲ ਭੋਜਨ ਦਿਓ। ਹਰ ਕਾਰਜ ਦੇ ਆਰੰਭ ਵਿੱਚ ਅਰਦਾਸ ਕਰੋ ਤਾਂ ਸਭ ਕਾਰਜ ਰਾਸ 
ਰਹਿਣਗੇ। ਕਮਾਈ ਵਿੱਚੋਂ ਦਸਵਾਂ ਹਿੱਸਾ ਅਭਯਾਗਤਾਂ ਨੂੰ ਖੁਵਾਓ। ਸਤਸੰਗ ਭਜਨ ਬਾਣੀ ਕਰੋ, 
ਏਸੇ ਵਿੱਚ ਤੁਹਾਡੀ ਕਲਿਆਣ ਹੈ। ਮੂੰਡ ਮੂੰਡਾਏ ਖਾਕ ਰਮਾਏ, ਗੇਰੂਏ ਬਸਤ੍ਰ ਰੰਗਾਏ, ਤੀਰਥ 
ਭੂਮਾਏ, ਤਪ ਤਪਾਏ ਕਲਯਾਣ ਨਹੀਂ ਹੁੰਦੀ। ਗ੍ੇਹੀ ਦੀ ਮੁਕਤੀ ਸੇਵਾ ਭਗਤੀ ਨਿੰਮਿਰਿਤਾ ਸ਼ਰਧਾ 
ਨਾਲ ਕਰਨੇ ਕਰ ਹੁੰਦੀ ਹੈ।” ਏਹ ਉਪਦੇਸ਼ ਸੁਣ ਕੇ ਸਭ ਸਿੱਖ ਧਾਰਨ ਕਰ ਜਥਾ ਜੋਗ ਭਗਤੀ 

ਗਿਆਨ ਨੂੰ ਪ੍ਰਾਪਤ ਹੋ ਕੇ ਮੁਕਤਿ ਦੇ ਅਧਿਕਾਰੀ ਹੋ ਕੇ ਜਨਮ ਮਰਨ ਦੇ ਭੈ ਤੋਂ ਛੁੱਟ ਗਏ। 

ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [16] 


ਗੁਰੂ ਅਰਜਨ ਜੀ ਦਾ ਲਾਹੌਰ ਜਾਣਾ ਤੇ ਮੁੜਨਾ ਗੱਦੀ ਮਿਲਣੀ, 
ਤੇ ਪ੍ਰਿਥੀਚੰਦ ਦਾ ਬਿਬਾਦ 

ਵੈਸਾਖ ਸੰਮਤ ੧੬੩੭ ਬਿਕੂਮੀ ਨੂੰ ਸਹਾਰੀ ਮੱਲ (ਸਹਾਰੀ ਮੱਲ ਜੀ) ਗੁਰੂ ਰਾਮਦਾਸ ਜੀ ਦੇ ਤਾਏ ਦੇ ਪੁੱਤ੍ਰ ਨੇ 
ਗੁਰੂ ਜੀ ਪਾਸ ਆ ਕੇ ਪ੍ਰਾਰਥਨਾ ਕੀਤੀ ਕਿ ਤੁਹਾਡੇ ਭਤੀਜੇ ਦਾ ਵਿਆਹ ਹੈ। ਸੋ ਆਪ ਨੂੰ 
ਜ਼ਰੂਰ ਚੱਲਣਾ ਚਾਹੀਦਾ ਹੈ, ਕਿਉਂਕਿ ਇਸ ਵਿੱਚ ਸਾਡੀ ਇੱਜ਼ਤ ਤੇ ਵਡਿਆਈ ਹੋਵੇਗੀ। ਗੁਰੂ 
ਜੀ ਨੇ ਆਖਿਆ, “ਸਾਡੇ ਗਿਆਂ ਸੰਗਤ ਬਹੁਤ ਕੱਠੀ ਹੋ ਜਾਏਗੀ ਤੇ ਖਬਰੇ ਕੁੜਮਾਂ ਦੀ 
ਬਦਨਾਮੀ ਹੋ ਜਾਏ। ਕਯੋਂ ਕੇ ਸੰਗਤ ਨੂੰ ਲੰਗਰ ਦੇਣਾ ਹੋਰ ਤਰ੍ਹਾਂ ਦਾ ਕੰਮ ਹੈ। ਸੋ ਤੁਸੀਂ ਸਾਡੇ 
ਪੁੱਤ ਨੂੰ ਲੈ ਜਾਓ। ” 

ਏਹ ਕਹਿ ਕੇ ਪ੍ਰਿਥੀਚੰਦ ਜੀ ਨੂੰ ਆਖਜਾ, “ਸਹਾਰੀ ਮੱਲ ਦੇ ਪੁੱਤਰ ਦੇ ਵਿਆਹ ਵਿੱਚ ਤੁਸੀਂ ਲਾਹੌਰ 
ਜਾਓ, ਕਿਉਂਕੇ ਤੁਸੀਂ ਸਯਾਣੇ ਹੋ। ਨਾਲੇ ਸਾਰੇ ਭਾਈਚਾਰੇ ਤੇ ਸਾਕਾਂ ਅੰਗਾਂ ਦੀ ਜਾਣ ਪਛਾਣ ਹੋ 
ਜਾਊ। ” ਪ੍ਰਿਥੀਚੰਦ ਜੀ ਨੇ ਸੋਚਿਆ (ਪ੍ਰਿਬੀਚੰਦ ਦਾ ਕਪਟ) ਭਈ ਜੇ ਮੈਂ ਗਿਆ, ਤਦ ਇੱਕ ਤਾਂ 
ਪੂਜਾ ਦਾ ਰੁਪਯਾ (ਗੁਰੂ) ਅਰਜਨ ਦੇਵ ਸਾਂਭ ਲਊ ਤੇ ਦੂਜੇ ਐਸਾ ਨਾ ਹੋਵੇ ਜੋ ਮੇਰੇ ਪਿੱਛੋਂ 
ਗੁਰਿਆਈ ਭੀ ਏਸੇ ਨੂੰ ਦੇ ਦੇਣ। ਏਹੋ ਜਹੇ ਫ਼ਿਕਰ ਕਰ ਕੇ ਅਰਜ਼ ਕੀਤੀ ਕਿ ਮੇਰੇ ਗਏ ਪਿੱਛੋਂ 
ਕੰਮ ਨਹੀਂ ਚੱਲੇਗਾ। ਆਏ ਗਏ ਦਾ ਆਦਰ ਯਥਾ ਜੋਗ ਕਰਨਾ, ਲੰਗਰ ਵਿੱਚ ਰਸਤ ਦੇਣੀ ਤੇ 
ਸੰਗਤ ਦੀ ਸੰਭਾਲ ਕਰਣੀ ਅਣਜਾਣ ਤੋਂ ਨਹੀਂ ਹੋ ਸਕਦੀ। ਤੁਸੀਂ ਅਰਜਨ ਦੇਵ ਨੂੰ ਭੇਜੋ। ਗੁਰੂ 
ਜੀ ਬੋਲੇ, “ਤੈਨੂੰ ਹੀ ਜਾਣਾ ਜੋਗ ਹੈ। ਕੰਮ ਸਭ ਗੁਰੂ ਹੀ ਸੁਧਾਰਨੇ ਵਾਲਾ ਹੈ। ਕਿਸੇ ਆਦਮੀ 
ਦੇ ਸਵਾਰਨੇ ਜੋਗ ਨਹੀਂ।” ਤਦ ਪ੍ਰਿਥੀਚੰਦ ਨੇ ਆਖਿਆ, “ਤੁਸੀਂ ਭੋਲੇ ਹੋ। ਤੁਸਾਂ ਨੂੰ ਵਿਹਾਰ 
ਦੀ ਖ਼ਬਰ ਨਹੀਂ। ਮੇਰੇ ਬਿਨਾਂ ਬਿਹਾਰ ਨਹੀਂ ਚੱਲ ਸਕਦਾ। ” 

ਗੁਰੂ ਸਾਹਿਬ ਨੇ ਓਸ ਦੀ ਖੁਟਿਆਈ ਸਮਝ ਕੇ ਮਹਾਂਦੇਵ ਨੂੰ ਆਖਿਆ ਤਾਂ ਓਹ ਬੋਲਿਆ, “ਮੈਨੂੰ 
ਰਿ 
ਸੁਭਾਵ ਸਮਝ ਕੇ (ਗੁਰੂ) ਅਰਜਨ ਜੀ ਵੱਲ ਧਿਆਨ ਕੀਤਾ। ਇਹਨਾਂ ਨੇ ਪਿਤਾ ਦੇ ਸਾਹਮਣੇ 
ਕਦੇ ਜਵਾਬ ਨਹੀਂ ਕੀਤਾ ਸੀ। ਸਦਾ ਨੀਵੀਂ ਧੌਣ ਕਰ ਕੇ ਨਿੰਮੀ ਭਾਵ ਸੀਲ ਸੁਭਾਵ ਟਹਿਲ 
ਵਿੱਚ ਰਹਿੰਦੇ ਸੇ। ਏਹਨਾਂ ਨੇ ਆਪਣੇ ਪਿਤਾ ਗੁਰੂ ਜੀ ਦੀ ਮਨਸ਼ਾ ਵੇਖ ਕੇ ਤਿਆਰੀ ਕਰ 
ਲਈ। ਗੁਰੂ ਜੀ ਨੇ ਆਖਿਆ, “ਇੱਕ ਮਹੀਨਾ ਸਹਾਰੀ ਮੱਲ ਦੇ ਘਰ ਰਹਿ ਕੇ ਫੇਰ ਤੁਸਾਂ 
ਸੰਗਤਾਂ ਨੂੰ ਉਪਦੇਸ਼ ਦੇਣਾ ਤੇ ਸਾਡੇ ਬੁਲਾਏ ਬਿਨਾਂ ਨਾ ਆਵਣਾ। ” 

ਗੁਰੂ ਅਰਜਨ ਦੇਵ ਜੀ ਸੱਤ ਬਚਨ ਕਹਿ ਕੇ ਆਗਿਆ ਲੈ ਕੇ ਆਪਣੀ ਮਾਤਾ ਬੀਬੀ ਭਾਨੀ ਜੀ ਨੂੰ ਮੱਥਾ 
ਟੇਕਣ ਗਏ ਤਾਂ ਓਹਨਾਂ ਨੇ ਬੀ ਪਿਆਰ ਦੇ ਕੇ ਆਖਿਆ, “ਬੇਟਾ! ਮਾਤਾ ਪਿਤਾ ਦੀ 
ਆਗਿਆ ਮੰਨਣੀ ਪੁੱਤ ਦਾ ਮੁਖਯ ਧਰਮ ਹੈ। ਪ੍ਰਿਥੀਏ ਦਾ ਹੰਕਾਰੀ ਤੇ ਲੋਭੀ ਸੁਭਾਵ ਹੈ। ਮਹਾਂ 
ਦੇਵ ਮਸਤ ਹੈ। ਤੁਸੀਂ ਪਿਤਾ ਦੀ ਸੇਵਾ ਵਿੱਚ ਆਗਿਆ ਅਨੁਸਾਰ ਰਹਿਣਾ। ਗੁਰੂ ਦੇ ਘਰ ਸੇਵਾ 
ਦੀ ਵਡਯਾਈ ਹੈ ਤੇ ਉਦਾਰ ਚਿੱਤ ਸੱਚੇ ਸੇਵਕ ਨੂੰ ਗੁਰਿਆਈ ਮਿਲਦੀ ਹੈ। ਦੂਸਰੇ ਨੂੰ ਨਹੀਂ। ” 

ਏਹੋ ਬਚਨ ਰਿਦੇ ਵਿੱਚ ਧਾਰਨ ਕਰ ਕੇ ਗੁਰੂ ਅਰਜਨ ਸਾਹਿਬ ਜੀ (ਅਰਜਨ ਦੇਵ ਜੀ ਲਾਹੌਰ ਗਏ) ਸਹਾਰੀ 
ਮੱਲ ਨਾਲ ਗਏ। ਵਿਆਹ ਵਿੱਚ ਸਭ ਨੂੰ ਮਿਲੇ ਤੇ ਸਭ ਨੂੰ ਖ਼ੁਸ਼ੀ ਰੱਖਜਾ ਪਰ ਆਪ ਚਾਉ 
ਤਮਾਸ਼ੇ ਵਿੱਚ ਸਾਂਝੀ ਕਦੇ ਨਾ ਹੋਏ। ਭਜਨ ਪਾਠ ਸੰਗਤ ਨੂੰ ਉਪਦੇਸ਼ ਕਰਦੇ ਰਹੇ। ਜਦ ਕਈ 
ਮਹੀਨੇ ਲਾਹੌਰ ਰਹੇ ਤਾਂ ਕੋਈ ਬੁਲਾਵਾ ਗੁਰੂ ਰਾਮਦਾਸ ਜੀ ਵੱਲੋਂ ਨਾ ਆਯਾ ਤਾਂ ਕਦੇ ਕੋਠੇ ਉੱਤੇ 
ਚੜ੍ਹ ਕੇ ਰਾਹ ਵੱਲ ਤੱਕਦੇ, ਕਦੇ ਸ਼ਹਿਰੋਂ ਬਾਹਰ ਰਾਹ ਉੱਤੇ ਜਾ ਖੜੇ ਹੁੰਦੇ। ਤੇ ਗੁਰੂ ਸਾਹਿਬ ਦੇ 
ਦਰਸ਼ਨ ਦਾ ਅਜੇਹਾ ਪ੍ਰੇਮ ਲੱਗਾ ਜੋ ਖਾਣਾ, ਪੀਣਾ, ਸੌਣਾ, ਹੱਸਣਾ ਸਭ ਛੁੱਟ ਗਿਆ ਅਰ 
ਵੈਰਾਗ ਵਿੱਚ ਆ ਕੇ ਏਹ ਸ਼ਬਦ ਗਾਵਿਆ: 

ਰਾਗੁ ਸੋਰਠਿ ਮਹਲਾ ੫ ॥ 

[17] ਤਵਾਰੀਖ ਗੁਰੂ ਖਾਲਸਾ (ਪਾ੩ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਦਹ ਦਿਸ ਛਤ੍ਹ ਮੇਘ ਘਟਾ ਘਟ ਦਾਮਨਿ ਚਮਕਿ ਡਰਾਇਓ ॥ 

ਸੇਜ ਇਕੇਲੀ ਨੀਦ ਨਹੁ ਨੈਨਹ ਪਿਰੁ ਪਰਦੇਸਿ ਸਿਧਾਇਓ ॥੧॥ 

ਹੁਣਿ ਨਹੀ ਸੰਦੇਸਰੋ ਮਾਇਓ ॥ 

ਏਕ ਕੋਸਰੋ ਸਿਧਿ ਕਰਤ ਲਾਲੂ ਤਬ ਚਤੁਰ ਪਾਤਰੋਂ ਆਇਓ ॥ ਰਹਾਉ ॥ 
ਕਿਉ ਬਿਸਰੈ ਇਹੁ ਲਾਲੁ ਪਿਆਰੋ ਸਰਬ ਗੁਣਾ ਸੁਖਦਾਇਓ ॥ 

ਮੰਦਰਿ ਚਰਿ ਕੈ ਪੰਥੁ ਨਿਹਾਰਉ ਨੈਨ ਨੀਰਿ ਭਰਿ ਆਇਓ ॥੨॥ 

ਹਉ ਹਉ ਭੀਤਿ ਭਇਓ ਹੈ ਬੀਚੋਂ ਸੁਨਤ ਦੇਸਿ ਨਿਕਟਾਇਓ ॥ 

ਭਾਂਭੀਰੀ ਕੇ ਪਾਤ ਪਰਦੋ ਬਿਨੁ ਪੇਖੇ ਦੂਰਾਇਓ ॥੩॥ 

ਭਇਓ ਕਿਰਪਾਲੁ ਸਰਬ ਕੋ ਠਾਕੁਰੁ ਸਗਰੋ ਦੂਖੁ ਮਿਟਾਇਓ ॥ 

ਕਹੁ ਨਾਨਕ ਹਉਮੈ ਭੀਤਿ ਗੁਰਿ ਖੋਈ ਤਉ ਦਇਆਰੁ ਬੀਠਲੋ ਪਾਇਓ ॥੪॥ 
ਸਭੁ ਰਹਿਓ ਅੰਦੇਸਰੋਂ ਮਾਇਓ ॥ 

ਜੋ ਚਾਹਤ ਸੋ ਗੁਰੂ ਮਿਲਾਇਓ ॥ 

ਸਰਬ ਗੁਨਾ ਨਿਧਿ ਰਾਇਓ ॥ ਰਹਾਉ ਦੂਜਾ ॥੧੧॥੬੧॥ 

(ਸੋਰਠਿ, ਮ8 ੫ - ੬੨੪) 
ਏਹੋ ਜੇਹੇ ਕਈ ਸ਼ਬਦ ਪਰੇਮ ਦੇ ਵੱਸ ਹੋ ਕੇ ਉਚਾਰੇ ਤੇ ਗਾਉਂਦੇ ਰਹੇ। ਪਰ ਜਦ ਮੂਲੋਂ ਹੀ ਮਨ ਨਾ 
ਠਹਿਰ ਸਕਿਆ ਤਾਂ ਏਹ ਪ੍ਰਾਰਥਨਾ ਪੱਤ੍ਰ ਲਿਖ ਕੇ ਸਿੱਖ ਦੇ ਹੱਥ ਗੁਰੂ ਜੀ ਵੱਲ ਭੇਜ ਦਿੱਤਾ। 
ਯਥਾ: 

ਮਾਝ ਮਹਲਾ ੫ ਚਉਪਦੇ ਘਰੁ ੧ ॥ 
ਮੇਰਾ ਮਨੁ ਲੋਚੈ ਗੁਰ ਦਰਸਨ ਤਾਈ ॥ 
ਬਿਲਪ ਕਰੇ ਚਾਤ੍ਰਿਕ ਕੀ ਨਿਆਈ ॥ 
ਤ੍ਰਿਖਾ ਨ ਉਤਰੈ ਸਾਂਤਿ ਨ ਆਵੈ 
ਬਿਨੁ ਦਰਸਨ ਸੰਤ ਪਿਆਰੇ ਜੀਉ ॥੧॥ 
ਹਉ ਘੋਲੀ ਜੀਉ ਘੋਲਿ ਘੁਮਾਈ 
ਗੁਰ ਦਰਸਨ ਸੰਤ ਪਿਆਰੇ ਜੀਉ ॥੧॥ ਰਹਾਉ ॥ 
(ਮਾਝ, ਮ੩ ੫ - ੯੬) 
ਪ੍ਰਿਥੀਚੰਦ ਨੇ ਏਹ ਚਿੱਠੀ ਸਿੱਖ ਤੋਂ ਲੈ ਕੇ ਜਾਂ ਪੜ੍ਹੀ ਤਾਂ ਸੋਚਿਆ ਕਿ ਜੇ ਇਹ ਚਿੱਠੀ ਗੁਰਾਂ ਨੂੰ ਦਿਖਾਈ 
ਤਾਂ ਅਰਜਨ ਨੂੰ ਬੁਲਾ ਕੇ ਗੁਰਿਆਈ ਦੇ ਦੇਣਗੇ। ਏਹੋ ਵਿਚਾਰ ਕੇ ਸਿੱਖ ਨੂੰ ਪ੍ਰਸ਼ਾਦ ਛਕਾ ਕੇ 
ਤੋਰ ਦਿੱਤਾ। ਗੁਰੂ ਅਰਜਨ ਜੀ ਨੇ ਵੀਹ ਦਿਨ ਚਿੱਠੀ ਦਾ ਜਵਾਬ ਉਡੀਕ ਕੇ ਦੂਜੀ ਏਹ ਚਿੱਠੀ 
ਲਿਖੀ। ਯਥਾ: 
ਤੇਰਾ ਮੁਖੁ ਸੁਹਾਵਾ ਜੀਉ ਸਹਜ ਧੁਨਿ ਬਾਣੀ ॥ 
ਚਿਰੁ ਹੋਆ ਦੇਖੇ ਸਾਰਿੰਗਪਾਣੀ ॥ 
ਧੰਨੁ ਸੁ ਦੇਸੁ ਜਹਾ ਤੂੰ ਵਸਿਆ ਮੇਰੇ ਸਜਣ ਮੀਤ ਮੁਰਾਰੇ ਜੀਉ ॥੨॥ 
ਹਉ ਘੋਲੀ ਹਉ ਘੋਲਿ ਘੁਮਾਈ 
ਗੁਰ ਸਜਣ ਮੀਤ ਮੁਰਾਰੇ ਜੀਉ ॥੧॥ ਰਹਾਉ ॥ 
(ਮਾਝ, ਮ੩ ੫ - ੯੬) 


ਏਹ ਚਿੱਠੀ ਭੀ ਓਸੇ ਤਰ੍ਹਾਂ ਲੈ ਕੇ ਪ੍ਰਿਥੀਚੰਦ ਨੇ ਸਿੱਖ ਨੂੰ ਮੋੜ ਛੱਡਿਆ। ਗੁਰੂ ਅਰਜਨ ਦੇਵ ਜੀ ਨੇ ਫੇਰ 
ਇੱਕ ਮਹੀਨਾ ਉਡੀਕ ਕੇ ਇਹ ਤੀਜੀ ਚਿੱਠੀ ਲਿਖੀ। ਯਥਾ: 
ਇਕ ਘੜੀ ਨ ਮਿਲਤੇ ਤਾ ਕਲਿਜੁਗੁ ਹੋਤਾ ॥ 
ਹੁਣਿ ਕਦਿ ਮਿਲੀਐ ਪ੍ਰਿਅ ਤੁਧੁ ਭਗਵੰਤਾ ॥ 
ਮੋਹਿ ਰੈਣਿ ਨ ਵਿਹਾਵੈ ਨੀਦ ਨ ਆਵੈ ਬਿਨੁ ਦੇਖੇ ਗੁਰ ਦਰਬਾਰੇ ਜੀਉ ॥੩॥ 

ਹਉ ਘੋਲੀ ਜੀਉ ਘੋਲਿ ਘੁਮਾਈ 
ਤਿਸੁ ਸਚੇ ਗੁਰ ਦਰਬਾਰੇ ਜੀਉ ॥੧॥ ਰਹਾਉ ॥ 


(ਮਾਝ, ਮ੩ ੫ - ੯੬) 
ਏਹ ਅਰਦਾਸ ਦੇ ਕੇ ਸਿੱਖ ਨੂੰ ਆਖਯਾ, “ਬਿਨਾਂ ਗੁਰੂ ਜੀ ਦੇ ਹੋਰ ਕਿਸੇ ਦੇ ਹੱਥ ਨਾ ਦੇਵੀਂ।” ਏਹ 
ਚਿੱਠੀ ਲੈ ਕੇ ਜਦ ਸਿੱਖ ਆਯਾ ਤਾਂ ਓਸ ਵੇਲੇ ਗੁਰੂ ਰਾਮਦਾਸ ਜੀ ਪਾਸ ਪ੍ਰਿਥੀਚੰਦ ਨਹੀਂ ਸੀ। 
ਭਾਵੇਂ ਓਸ ਦੇ ਆਦਮੀ ਤਾਂ ਮੰਗ ਰਹੇ ਸੇ ਪਰ ਓਸ ਸਿੱਖ ਨੇ ਗੁਰੂ ਜੀ ਅੱਗੇ ਹੀ ਜਾ ਰੱਖੀ। ਜਾਂ 
ਪੜ੍ਹੀ ਅਤੇ ਤੀਸਰਾ ਅੰਕ ਦੇਖਯਾ ਤਾਂ ਗੁਰੂ ਜੀ ਨੇ ਪ੍ਰਿਥੀਚੰਦ ਨੂੰ ਪੁਛਿਆ, “ਕੋਈ ਚਿੱਠੀ 
ਅਰਜਨ ਦੀ ਤੇਰੇ ਪਾਸ ਆਈ ਹੈ?” ਪ੍ਰਿਥੀਚੰਦ ਨੇ, ਜੋ ਪਹਿਲੇ ਹੀ ਗੁਰੂ ਅਰਜਨ ਜੀ ਨੂੰ 
ਪਿਤਾ ਦਾ ਆਗਜਯਾਕਾਰੀ ਤੇ ਸੇਵਾ ਵਿੱਚ ਹਾਜ਼ਰ ਰਹਿੰਦਾ ਦੇਖ ਕੇ ਸੜਦਾ ਬਲਦਾ ਰਹਿੰਦਾ ਸੀ 
ਤੇ ਚਿੱਠੀਆਂ ਭੀ ਏਸੇ ਕਰ ਕੇ ਲੁਕਾਈਆਂ ਸਨ ਭਈ ਚਿੱਠੀ ਵੇਖ ਕੇ ਕਿਤੇ ਗੁਰੂ ਅਰਜਨ ਜੀ 
ਨੂੰ ਬੁਲਾ ਕੇ ਗੁਰਿਆਈ ਨਾ ਦੇ ਦੇਣ; ਏਸੇ ਲਈ ਸਾਫ਼ ਨੰਨਾ ਧਰ ਗਿਆ ਤੇ ਆਖਿਓਸੁ, 
“ਮੇਰੇ ਪਾਸ ਕੋਈ ਚਿੱਠੀ ਨਹੀਂ ਆਈ। ” ਗੁਰੂ ਜੀ ਬੋਲੇ, “ਜੇਕਰ ਆਈ ਹੈ ਤਾਂ ਦੇ ਛੱਡ।” 
ਪ੍ਰਿਥੀਚੰਦ ਕੜਕ ਕੇ ਬੋਲਿਆ, “ਕੀ ਕੋਈ ਹੁੰਡੀ ਸੀ ਜੋ ਮੈਂ ਮਾਰ ਲਈ?” ਲਾਹੌਰੀ ਸਿੱਖ ਭੀ 
ਸਾਹਮਣੇ ਹੋਯਾ ਪਰ ਪ੍ਰਿਥੀਚੰਦ ਤਾਂ ਭੀ ਮੁਕਰਿਆ ਹੀ ਰਿਹਾ ਤੇ ਉਲਟਾ ਆਖਣ ਲੱਗਾ, “ਮੈਂ 
ਜਾਣ ਲਿਆ ਹੈ ਜੋ ਤੁਸੀਂ ਮੇਰਾ ਹੱਕ ਮਾਰ ਕੇ ਅਨਯਾਇ ਕਰਨਾ ਚਾਹੁੰਦੇ ਹੋ ਤੇ ਗੁਰਿਆਈ 
ਅਰਜਨ ਨੂੰ ਦੇਣ ਲਈ ਮੈਨੂੰ ਝੂਠੀ ਤੋਹਮਤ ਲਾਉਂਦੇ ਹੋ। ਭਲਾ ਤੁਸੀਂ ਓਸ ਨੂੰ ਗੁਰਿਆਈ 
ਦਿਓ। ਦੇਖਾਂ ! ਮੈਂ ਕੈਸੇ ਚਣੇ ਚਬਾਵਾਂਗਾ। ” 
ਇਸ ਪ੍ਰਕਾਰ ਛਲ ਕਪਟ ਦੇ ਭਰੇ ਹੋਏ ਤੇ ਹੰਕਾਰ ਸੰਯੁਗਤ ਬਚਨ ਸੁਣ ਕੇ ਗੁਰੂ ਜੀ ਨੇ ਤਲਾਸ਼ੀ ਕਰਾ ਕੇ 
ਓਸ ਦੇ ਜਾਮੇਂ ਵਿੱਚੋਂ ਦੋਵੇਂ ਚਿੱਠੀਆਂ ਕਢਾ ਲਈਆਂ (ਪ੍੍‌ਥੀਏ ਦਾ ਪਰਦਾ ਫਾਸ਼) ਤੇ ਆਖਿਆ, 
“ਕਿਉਂ “ਨਾਲੇ ਚੋਰ ਨਾਲੇ ਚਤਰ” ਤੂੰ ਤਾਂ ਬਡਾ ਬੁਰਾ ਖੋਟਾ ਆਦਮੀ ਤੇ ਮਿਸਕ ਮੀਣਾ ਹੈਂ। ” 
ਪ੍ਿਥੀਏ ਨੇ ਫੇਰ ਭੀ ਆਖਜਯਾ, “ਤੁਸੀਂ ਆਪੇ ਹੀ ਚਤੁਰ ਚੋਰ ਹੋ, ਮੇਰੇ ਖੀਸੇ ਵਿੱਚ ਚਿੱਠੀਆਂ 
ਰਖਵਾ ਕੇ ਆਪੇ ਕਢਵਾਈਆਂ ਜੇ। ਭਲਾ ਏਹਨੀਂ ਗੱਲੀਂ ਕੀ ਹੋ ਸਕਦਾ ਹੈ? ਗੁਰਿਆਈ ਤਾਂ 
ਮੇਰਾ ਵੱਡੇ ਪੁੱਤਰ ਦਾ ਹੀ ਹੱਕ ਹੈ। ਕਿਸੇ ਦੂਜੇ ਨੂੰ ਦਿਓਗੇ ਤਾਂ ਮੈਂ ਦੌਲਤ ਖ਼ਰਚ ਕੇ ਹਾਕਮਾਂ 
ਪਾਸੋਂ ਲੈ ਲਵਾਂਗਾ। ਫੇਰ ਤੁਹਾਡੀ ਕੀ ਰਹਿ ਆਊ?” ਇਸ ਪ੍ਰਕਾਰ ਕਠੋਰ ਬਚਨ ਬਹੁਤ 
ਬੇਅਦਬੀ ਦੇ ਸੁਣ ਕੇ ਗੁਰੂ ਜੀ ਨੇ ਹੁਕਮ ਦਿੱਤਾ, “ਜਾਹ ਮੀਕਿਆਂ ਸਾਡੇ ਨੇਤ੍ਰਾਂ ਅੱਗੋਂ ਦੂਰ ਹੋ 
ਜਾਹ, ਅਸੀਂ ਤੈਨੂੰ ਤਿਆਗਿਆ। ” ਏਸ ਤੋਂ ਗ਼ੁੱਸਾ ਖਾ ਕੇ ਪ੍ਰਿਥੀਚੰਦ ਖਲੋ ਗਿਆ ਤੇ ਬੋਲਿਆ, 
“ਤੁਸਾਂ ਮੈਨੂੰ ਤਯਾਗਿਆ, ਮੈਂ`ਵੀ ਤੁਹਾਨੂੰ ਤਿਆਗਿਆ।” ਤੇ ਹੋਰ ਕੌੜੇ ਬਚਨ ਬੋਲਦਾ 
ਹੋਇਆ ਘਰ ਨੂੰ ਤਾਂ ਤੁਰ ਗਿਆ, ਪਰ ਗੁਰੂ ਜੀ ਅੱਗੇ ਨਾ ਨਿਵਿਆਂ। 
ਗੁਰੂ ਜੀ ਨੇ ਬਾਬੇ ਬੁੱਢੇ ਤੇ ਭਾਈ ਗੁਰੀਏ ਆਦਿਕ ਪੰਜਾਂ ਸਿੱਖਾਂ ਨੂੰ ਭੇਜ ਕੇ ਗੁਰੂ ਅਰਜਨ ਜੀ ਨੂੰ ਲਾਹੋਰੋਂ 
ਬੁਲਾ ਲਿਆ। ਓਹ ਆਉਂਦੇ ਹੀ ਗੁਰੂ ਜੀ ਦੇ ਚਰਨਾਂ ਉੱਪਰ ਢਹਿ ਪਏ ਤੇ ਹੰਝੂਆਂ ਨਾਲ 
ਚਰਨ ਧੋਤੇ। ਗੁਰੂ ਜੀ ਨੇ ਉਠਾ ਕੇ ਛਾਤੀ ਨਾਲ ਲਗਾਯਾ ਕਿਉਂਕਿ ਗੁਰੂ ਅਰਜਨ ਦੇਵ ਜੀ ਡੇਢ 
ਬਰਸ (ਅਰਜਨ ਦੇਵ ਜੀ ਡੇਢ ਸਾਲ ਲਹੌਰ ਰਹੇ) ਗੁਰੂ ਜੀ ਦੇ ਬਚਨਾਂ ਦੇ ਬੱਧੇ ਹੋਏ ਲਾਹੌਰ ਰਹਿ ਕੇ 
ਸੰਗਤਾਂ ਨੂੰ ਉਪਦੇਸ਼ ਤੇ ਸਤਸੰਗ ਕਰਾਉਂਦੇ ਰਹੇ ਸੇ। ਏਸ ਕਰ ਕੇ ਗੁਰੂ ਰਾਮਦਾਸ ਜੀ ਏਹਨਾਂ 
ਪਰ ਬਹੁਤ ਖ਼ੁਸ਼ੀ ਸੇ। ਤਾਂ ਹੀ ਦੂਜੇ ਦਿਨ ਸਿੱਖਾਂ ਸੇਵਕਾਂ ਨੂੰ ਬੁਲਾ ਕੇ ਵੱਡਾ ਭਾਰੀ ਦੀਵਾਨ 
ਲਗਾਇਆ ਤੇ ਓਹ ਤਿੰਨੇ ਚਿੱਠੀਆਂ ਬਾਬੇ ਬੁੱਢੇ ਜੀ ਤੋ ਸੰਗਤਾਂ ਨੂੰ ਸੁਣਾਈਆਂ ਅਤੇ ਸਭ ਦੀ 
ਸੰਮਤੀ ਲੈ ਕੇ ਬਾਬੇ ਬੁੱਢੇ ਜੀ ਦੇ ਹਥੋਂ (ਪਾ:੫ ਨੂੰ ਗੁਰਤਾ ਪਾਪਤ ਹੋਣੀ) ਭਾਦੋਂ ਸੁਦੀ ੧ ਸੰਮਤ ੧੬੩੮ 
ਬਿਕ੍ਰਮੀ ਨੂੰ ਤਿਲਕ ਕਰਵਾਯਾ ਤੇ ਸ੍ਰੀ ਗੁਰੂ ਰਾਮਦਾਸ ਜੀ ਨੇ ਪੂਰਬੋਕਤ ਤਿੰਨ ਪ੍ਰਕਰਮਾ ਕਰ, 
ਪੰਜ ਪੈਸੇ ਇੱਕ ਨਾਰੀਏਲ ਅੱਗੇ ਧਰ ਕੇ ਨਮਸਕਾਰ ਕਰ ਦਿੱਤੀ। ਸਭ ਸਿੱਖ ਤੇ ੧੨ ਮਸੰਦ; 
ਜੋ ਬੁਲਾਏ ਹੋਏ ਸਭਾ ਵਿੱਚ ਆਏ ਬੈਠੇ ਸੇ, ਓਹਨਾਂ ਨੂੰ ਸੁਣਾ ਕੇ ਗੁਰੂ ਜੀ ਨੇ ਬਚਨ ਕੀਤਾ, 

“ਅਰਜਨ ਦੇਵ ਜੀ ਨੂੰ ਮੇਰਾ ਹੀ ਨਹੀਂ, ਬਲ ਕੇ ਸਾਰਿਆਂ ਗੁਰੂਆਂ ਦਾ ਸਾਖਯਾਤ ਸਰੂਪ ਮੰਨ 
ਕੇ ਹੁਣ ਏਹਨਾਂ ਅੱਗੇ ਮੱਥਾ ਟੇਕੋ।” ਓਸੇ ਸਮੇਂ ਸਭ ਨੇ ਜਥਾ ਜੋਗ ਭੇਟਾ ਧਰ ਕੇ ਮੱਥੇ ਟੇਕੇ ਤੇ 
ਗੁਰੂ ਅਰਜਨ ਦੇਵ ਜੀ ਨੂੰ ਆਪਣਾ ਸਤਿਗੁਰੂ ਮੰਨਿਆ। 

ਏਸ ਵੇਲੇ ਬਾਬੇ ਬੁੱਢੇ ਜੀ ਨੇ ਏਹ ਕਥਾ ਸਭ ਸੰਗਤ ਨੂੰ ਧਿਆਨ ਦਿਵਾ ਕੇ ਸੁਣਾਈ ਕਿ “ਇਕ ਦਿਨ 
ਜਦ ਗੁਰੂ ਅਰਜਨ ਦੇਵ ਜੀ ਅਜੇ ਸਵਾ ਬਰਸ ਦੇ ਸੇ ਤਾਂ ਆਪੇ ਗੁਰੂ ਅਮਰ ਦੇਵ ਜੀ ਦੀ ਗੱਦੀ 
ਉੱਤੇ ਜਾ ਬੈਠੇ। ਤਦੋਂ ਓਹਨਾਂ ਨੇ ਬਚਨ ਕੀਤਾ, ਤੁਸਾਂ ਆਪਣੇ ਬਾਪ ਦੀ ਗੱਦੀ ਸਾਂਭਣੀ ਹੈ। ਮੈਂ 
ਓਹਨਾਂ ਨੂੰ ਦੇ ਚੁੱਕਾ ਹਾਂ ਓਹ ਤੈਨੂੰ ਦੇਣਗੇ। ਫੇਰ ਇੱਕ ਦਿਨ ਗੁਰੂ ਅਮਰ ਦੇਵ ਜੀ ਨੇ ਏਹਨਾਂ 
ਨੂੰ ਗੋਦੀ ਚੁੱਕਿਆ ਤਾਂ ਸਰੀਰ ਭਾਰੀ ਹੋਣੇ ਕਰ ਵਰ ਦਿੱਤਾ ਕਿ ਬੜਾ ਭਾਰੀ ਗੁਰੂ ਹੋਵੇਗਾ ਤੇ 
ਵੱਡੇ ਭਾਰੇ ਭਾਰੇ ਕੰਮ ਕਰੇਗਾ। ` 
ਇਹ ਬਚਨ ਬਾਬੇ ਬੁੱਢੇ ਤੋਂ ਸੁਣ ਕੇ ਤੇ ਗੁਰੂ ਅਰਜਨ ਜੀ ਸੂਰਜ ਰੂਪ ਨੂੰ ਉਂਦੇ ਹੋਯਾ ਦੇਖ ਸਭ ਸਿੱਖਾਂ ਦੇ 
ਦਿਲ ਕਮਲ ਵਾਂਗ ਖਿੜ ਗਏ। ਪ੍ਰਿਥੀਚੰਦ, ਚੰਦ ਵਾਂਗੂੰ ਫਿਕਾ ਪੈ ਗਿਆ। ਓਸ ਦੇ ਸਾਥੀ 
ਤਾਰਿਆਂ ਵਾਂਭ ਛਿਪ ਗਏ। ਪ੍ਰਿਥੀਚੰਦ ਸੁਣ ਕੇ ਠਹਿਰ ਨਾ ਸਕਿਆ ਤੇ ਕ੍ਰੋਧ ਨਾਲ ਭਰਿਆ 
ਹੋਯਾ ਦੀਵਾਨ ਵਿੱਚ ਆ ਕੇ ਬਹੁਤ ਸਾਰੇ ਕੌੜੇ ਬਚਨ ਬਕ ਕੇ ਗੁਰੂ ਜੀ ਦੇ ਸਾਹਮਣੇ ਮੂੰਹ ਉੱਤੇ 
ਹੱਥ ਫੇਰ ਕੇ ਬੋਲਿਆ, “ਤੁਸਾਂ ਮੇਰੇ ਨਾਲ ਦਗ਼ਾ ਕੀਤਾ ਹੈ। ਮੇਰੀ ਚੀਜ਼ ਅਰਜਨ ਨੂੰ ਦੇ ਦਿੱਤੀ 
ਪਰ ਵੇਖੋ ਮੈਂ ਭੀ ਤੁਹਾਨੂੰ ਦੋਹਾਂ ਨੂੰ ਕਿਹਾਕੁ ਪਾਰ ਕਰਦਾ ਹਾਂ।” ਏਹ ਖੋਟੇ ਬਚਨ ਸੁਣ ਕੇ ਸ੍ਰੀ 
ਗੁਰੂ ਰਾਮਦਾਸ ਜੀ ਨੇ ਓਸ ਦੇ ਪ੍ਰਥਾਇ ਏਹ ਸ਼ਬਦ ਉਚਾਰਿਆ। ਯਥਾ: 
ਸਾਰਗ ਮਹਲਾ ੪ ਘਰੁ ੩ ਦੁਪਦਾ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਕਾਹੇ ਪੂਤ ਝਗਰਤ ਹਉ ਸੰਗਿ ਬਾਪ ॥ 
ਜਿਨ ਕੇ ਜਣੇ ਬਡੀਰੇ ਤੁਮ ਹਉ ਤਿਨ ਸਿਉ ਝਗਰਤ ਪਾਪ ॥੧॥ ਰਹਾਉ ॥ 
ਜਿਸੁ ਧਨ ਕਾ ਤੁਮ ਗਰਬੁ ਕਰਤ ਹਉ ਸੋ ਧਨੁ ਕਿਸਹਿ ਨ ਆਪ ॥ 
ਖਿਨ ਮਹਿ ਛੋਡਿ ਜਾਇ ਬਿਖਿਆ ਰਸੁ ਤਉ ਲਾਗੈ ਪਛੂਤਾਪ ॥੧॥ 
ਜੋ ਤੁਮਰੇ ਪ੍ਰਭ ਹੋਤੇ ਸੁਆਮੀ ਹਰਿ ਤਿਨ ਕੇ ਜਾਪਹੁ ਜਾਪ ॥ 
ਉਪਦੇਸੁ ਕਰਤ ਨਾਨਕ ਜਨ ਤੁਮ ਕਉ 
ਜਉ ਸੁਨਹੁ ਤਉ ਜਾਇ ਸੰਤਾਪ ॥੨॥੧॥੭॥ 
(ਸਾਰਗ, ਮ੩ ੪ - ੧੨੦੦) 
ਏਹ ਸਬਦ ਸੁਣ ਕੇ ਪ੍ਰਿਥੀਚੰਦ ਤਾਂ ਬਕਵਾਸ ਕਰਦਾ ਹੋਯਾ ਘਰ ਚਲਾ ਗਿਆ ਤੇ ਗੁਰੂ ਸਾਹਿਬ ਜੀ ਨੇ 
ਗੁਰੂ ਅਰਜਨ ਜੀ ਨੂੰ ਸ਼ਬਦ ਪੂਰਾ ਕਰਨ ਦੀ ਆਗਿਆ ਦਿੱਤੀ ਤਾਂ ਗੁਰੂ ਜੀ ਨੇ ਇਹ ਚੌਥੀ 
ਪੌੜੀ ਕਹੀ। ਯਥਾ: 
ਭਾਗੁ ਹੋਆ ਗੁਰਿ ਸੰਤੁ ਮਿਲਾਇਆ ॥ 
ਪੁਭੁ ਅਬਿਨਾਸੀ ਘਰ ਮਹਿ ਪਾਇਆ ॥ 
ਸੇਵ ਕਰੀ ਪਲੁ ਚਸਾ ਨ ਵਿਛੁੜਾ ਜਨ ਨਾਨਕ ਦਾਸ ਤੁਮਾਰੇ ਜੀਉ ॥੪॥ 
ਹਉ ਘੋਲੀ ਜੀਉ ਘੋਲਿ ਘੁਮਾਈ 
ਜਨ ਨਾਨਕ ਦਾਸ ਤੁਮਾਰੇ ਜੀਉ ॥ ਰਹਾਉ ॥੧॥੮॥ 


(ਮਾਝ, ਮ੩ ੫ - ੯੬) 


ਏਹ ਸ਼ਬਦ ਸੁਣ ਕੇ ਸੰਗਤ ਸਮੇਤ ਸ੍ਰੀ ਗੁਰੂ ਰਾਮਦਾਸ ਜੀ ਬਹੁਤ ਖ਼ੁਸ਼ ਹੋਏ ਤੇ ਗੁਰਿਆਈ ਦੇ ਕੇ ਤੀਜ 
ਰਿ 


ਅਸ ਐ.ਉਹ/ਤੈਪਹਮ [ਸਏ ਚ੬7੧ਪੰਟ 9010੬ 99 0 ਧਨ (ਬਰ? 8006) ਅਰ? ਹਨ ਕ0/00 06020 


ਤਵਾਰੀਖ ਗੁਰੂ ਖਾਲਸਾ (ਪਾ ੪) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [20] 


ਬਥੇਰੇ ਜੋੜ ਤੋੜ ਲਾਏ ਤੇ ਪਾਪੜ ਵੇਲੇ ਪਰ ਸਭ ਸੰਗਤਾਂ ਸਾਹਿਬਜ਼ਾਦਿਆਂ ਤੇ ਹੋਰ ਸਾਕਾਂ 
ਸੰਬੰਧੀਆਂ ਨੇ ਗੁਰੂ ਅਰਜਨ ਸਾਹਿਬ ਜੀ ਨੂੰ ਹੀ ਸਿਰੋਪਾਉ ਦਿਤੇ। 

ਏਹ ਗੁਰੂ ਸੰਮਤ ੧੫੯੧ ਬਿਕ੍ਰਮੀ ਕੱਤਕ ਵਦੀ ੨ ਨੂੰ ਪ੍ਰਗਟ ਹੋਏ। ੩੬ ਬਰਸ ੧੦ ਮਹੀਨੇ ੨੬ ਦਿਨ 
ਦੀ ਉਮਰ ਵਿੱਚ ਗੱਦੀ ਪਰ ਬੈਠੇ। ੧੧ ਬਰਸ ੧੧ ਮਹੀਨੇ ੧੬ ਦਿਨ ਗੁਰਿਆਈ ਕਰ 8੭ 
ਬਰਸ ੧੦ ਮਹੀਨੇ ੧੬ ਦਿਨ ਕੁਲ ਉਮਰ ਭੋਗ ਕੇ (ਪਾ: ੪ ਜੋਤੀ ਜੋਤਿ ਸਮਾਏ) ਭਾਦੂੱ` ਸੁਦੀ ੩ 
ਸੰਮਤ ੧੬੩੮ ਬਿਕ੍ਰਮੀ ਨੂੰ ਗੋਇੰਦਵਾਲ ਸ਼ੁੱਕਰਵਾਰ ੪ ਘੜੀ ਦੇ ਤੜਕੇ ਜੋਤੀ ਜੋਤ ਸਮਾਏ। 


ਅਸ ਐ.ਉ/ਤੈਪਮ। 006 9੬71ਪੰਟ 900੬ 9 0 ਰਲ ਨਨ (ਬਰ? 88006) ਅਰ? ਹਾਕਮ 06020 

(ਪਾ੩ ਸ੍ਰੀ ਗੁਰੂ ਅਰਜਨ ਦੇਵ ਜੀ ਪਾਤਸ਼ਾਹੀ ੫ 
(ਪਾ੩ ੫ - ੨) ਪ੍ਰਿਥੀਚੰਦ ਦੀ ਬੇਸਮਝੀ 
(ਪਾ ੫ - ੩) | ਸਿੱਖਾਂ ਦਾ ਉੱਦਮ ਤੇ ਭਾਈ ਗੁਰਦਾਸ ਜੀ ਦੀ ਹਿੰਮਤ 
ਪਿਪਲੀ ਸਾਹਿਬ 
(ਪਾਡ ਸੀ ਅੰਮੁਤਸਰ ਤੀਰਥ ਦਾ ਬਣਨਾ 
ਸੰਤਾਂ ਕੇ ਕਾਰਜ ਆਪਿ ਖਲੋਇਆ 
(ਪਾ੬ ਸੰਤੋਖਸਰ ਤੀਰਥ ਤਿਆਰ ਹੋਣਾ 
(ਪਾ੧ ਸਿਖਾਂ ਦੀਆਂ ਘਾਲਣਾਂ ਤੇ ਮੰਝ ਦੀ ਕਥਾ 
(ਪਾ੬ ਭਾਈ ਬਹੋੜ੍ਹ ਦਾ ਪ੍ਰੇਮ 
(ਪਾ੧ ਸਿੱਧੂ ਜ਼ਿਮੀਂਦਾਰ ਦੀ ਕਥਾ 
ਭਾਈ ਬਹਿਲੋਂ 
(ਪਾਡ ਕਾਬਲ ਵਾਲੀ ਮਾਈ 
(ਪਾ੩ ੫ - ੧੦) ਭਾਈ ਬੁੱਧੂ ਲਾਹੌਰੀ 
(ਪਾ੬ ੫ - ੧੧) ਗੰਗਾ ਰਾਮ ਬ੍ਰਾਹਮਣ 
(ਪਾ੩ ੫ - ੧੨) ਭਾਈ ਅਜਬ ਅਜਾਇਬ ਡਰੌਲੀ ਵਾਲੇ 
ਮੁਕਤੀ ਦਾ ਸੌਖਾ ਉਪਾਅ 
(ਪਾ੧ ੫ - ੧੨) ਭਾਈ ਕਲਯਾਣੇ ਦੀ ਕਥਾ 
ਲੇਖ ਨਾ ਮਿਟਈ ਹੇ ਸਖੀ 
(ਪਾ੧ ੫ - ੧੪) ਸੀ ਦਰਬਾਰ ਸਾਹਿਬ ਜੀ 
ਦਰਬਾਰ ਸਾਹਿਬ ਦੀ ਨੀਂਹ 
(ਪਾ੩ ੫ - ੧੫) ਸੀ ਤਰਨ ਤਾਰਨ ਜੀ ਦਾ ਵੱਸਣਾ 
ਨੁਰਦੀਨ ਅਮੀਰਦੀਨ ਦੀ ਜ਼ਿਆਦਤੀ 
ਤਰਨਤਾਰਨ ਦੀ ਮਹਿਮਾ 
(ਪਾ੩ ੫ - ੧੬) ਧਰਮ ਉਪਦੇਸ਼ ਸਿੱਖਾਂ ਪੁਤਿ 
ਗ੍ਰਹਿ ਸ਼ਗਨ ਖੰਡਨ 
(ਪਾ੧ ੫ - ੧੭) ਆਗਰੇ ਦੀ ਸੰਗਤ ਨੂੰ ਗਿਆਨ 
(ਪਾ੩ ੫ - ੧੮) ਕਰਤਾਰਪੁਰ ਦਾ ਵੱਸਣਾ 


ਥੰਮ੍ਹ ਸਾਹਿਬ 
(ਪਾ੧ ੫ - ੧੯) ਪ੍ਰਿਥੀਚੰਦ ਦੇ ਅਧਿਕ ਵਿਰੋਧ ਦਾ ਕਾਰਣ 
ਮਣ ਦਰ 
ਵਡਾਲੀ ਭਾਈ ਭਾਗੂ ਦੇ ਘਰ 
(ਪਾ੩ ੫ - ੨੦) | ਗੁਰੂ ਹਰਿਗੋਬਿੰਦ ਜੀ ਦਾ ਪ੍ਰਗਟ ਹੋਣਾ ਤੇ ਪ੍ਰਿਥੀਏ ਦੇ ਹੱਥ 
ਕਰਨੇ 
ਛਿਹਰਟਾ ਸਾਹਿਬ 
ਸੋਭੀ ਦਾਈ ਦੀ ਕਰਤੂਤ 
ਇੱਕ ਹੋਰ ਡਾਇਣ ਦਾ ਕਾਰਾ 
ਸਪੇਰੇ ਤੋਂ ਸੱਪ ਛਡਾਇਆ 
(ਪਾ ੫ - ੨੧) ਪ੍ਰਿਥੀਚੰਦ ਨੇ ਹੇਹਰ ਪਿੰਡ ਤੇ ਤੀਰਥ ਰਚਣਾ 
(ਪਾ੩ ੫ - ੨੨) | _ ਗੁਰੂ ਅਰਜਨ ਸਾਹਿਬ ਜੀ ਦਾ ਫੇਰ ਲਾਹੌਰ ਜਾਣਾ 
(ਪਾ੩ ੫ - ੨੩) ਲਾਹੌਰ ਦੀ ਬਾਉਲੀ ਲਗਾਉਣੀ 
ਛੱਜੂ ਅਤੇ ਪਠਾਣ ਦਾ ਝਗੜਾ 
(ਪਾ੩ ੫ - ੨੪) ਕਲਯਾਨ ਕਾਰ ਜਾਤ੍ਹਾ 
ਭਾਈ ਗੁੰਦਾਰਾ 
(ਪਾ੩ ੫ - ੨੫) ਸਿੱਖਾਂ ਦਾ ਸਿਦਕ ਤੇ ਜੋਗੀ ਦਾ ਮੇਲ। 
ਮਰੇਸਾ ਜੋਗੀ 
ਭਾਈ ਤਿਲਕੂ 
(ਪਾ੪ ੫ = ੨੬) ਸੁੀਚੰਦ ਦਾ ਮਿਲਾਪ ਬਾਰਠ ਤੇ ਗੁਰੂ ਕੀ ਰੌੜ 
ਭਾਈ ਕਮਲੀਆ 
ਅਹਿਦੀਆ ਆਉਣ ਵਾਲਾ ਵਚਨ 
ਬਾਰਠ ਸ੍ਰੀਚੰਦ ਜੀ ਨੂੰ ਮਿਲੇ 
ਸੁੀਚੰਦ ਜੀ ਵਲੋਂ ਵਰਦਾਨ 
(2) ਵਜ਼ੀਰ ਖਾਂ ਦਾ ਰੋਗ ਹਟਣਾ 
(ਪਾ੩ ੫ - ੨੮) ਗੁਰੁ ਗੁੰਥ ਸਾਹਿਬ ਜੀ ਦੀ ਰਚਨਾ 
ਬਾਣੀਆਂ ਦਾ ਵਿਸਥਾਰ ਸਹਿਤ ਵੇਰਵਾ 
ਭਾਈ ਬੰਨੋ 
(ਪਾ ੫ - ੨੯) ਬ੍ਰਾਹਮਣ ਤੇ ਪੱਥਰ ਪੂਜਾ 
(ਪਾ$ ੫ - ੩੦) ਸੱਤੇ ਬਲਵੰਡ ਤੇ ਭਾਈ ਲੱਧੇ ਦੀ ਕਥਾ 
(ਪਾ੪ ੫ - ੩੧) ਪ੍ਰਿਥੀਚੰਦ ਤੇ ਚੰਦੂਸ਼ਾਹੀ ਦਾ ਵਿਰੋਧ 
ਚੰਦੂ ਦੇ ਲਾਗੀ ਆਏ 
(ਪਾ੩ ੫ - ੩੨) । ਮੇਹਰਵਾਨ ਦਾ ਝਗੜਾ ਸੁਲਭੀ ਤੇ ਸੁਲਹੀ ਦਾ ਮਰਨਾ 
(ਪਾ੩ ੫ - ੩੩) | ਬਾਦਸ਼ਾਹ ਨੇ ਗੁਰੂ ਗੁੰਥ ਸਾਹਿਬ ਜੀ ਦਾ ਦਰਸ਼ਨ ਕਰਨਾ 
(ਪਾ੩ ੫ - ੩੪) | ਬਾਦਸ਼ਾਹ ਦਾ ਗੁਰੂ ਜੀ ਨੂੰ ਮਿਲਣਾ ਤੇ ਬੀਬੀ ਭਾਨੀ, 
ਮਹਾਂਦੇਵ ਪ੍ਰਿਥੀਏ ਦਾ ਚਲਾਣਾ। 


ਗੁਰੂ ਜੀ ਨੇ ਕਾਲ ਕਾਰਣ ਪੰਜਾਬ ਦਾ ਮਾਮਲਾ ਮੁਆਫ਼ ਕਰਵਾਇਆ 


ਮਾਤਾ ਭਾਨੀ ਜੀ ਪੁਲੋਕ ਗਮਨ 
ਬਾਬਾ ਮਹਾਂਦੇਵ ਜੀ ਪ੍ਰਲੋਕ ਗਮਨ 
ਪ੍ਰਿਥੀਚੰਦ ਦਾ ਚਲਾਣਾ 


(ਪਾ੩ ੫ - ੩੫) 


ਗੁਰੂ ਮਹਾਰਾਜ ਜੀ ਦਾ ਜੋਤੀ ਜੋਤਿ ਸਮਾਉਣਾ 


<. 


ਖੁਸਰੋ ਆਗਮਨ 

ਬਾਦਸ਼ਾਹ ਪਾਸ ਚੁਗਲੀ 
ਮੀਆਂ ਮੀਰ ਜੀ 
ਗੁਰੂ ਜੀ ਦੀ ਸ਼ਹਾਦਤ 


[1] ਤਵਾਰੀਖ ਗੁਰੂ ਖਾਲਸਾ (ਪਾ੩ ੫) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਥਾ ਸੀ ਗੁਰੂ ਅਰਜਨ ਦੇਵ ਜੀ (ਪਾ ੫) 

ਏਹ ਗੁਰੂ ਸਾਹਿਬ (ਪਾ: ੫ ਅਵਤਾਰ) ੧੮ ਵੈਸਾਖ ਵਦੀ ੭ ਮੰਗਲ ਵਾਰ ਰੋਹਣੀ ਨਛੱਤਰ ਰਾਤ ਢਲੀ ਸੰਮਤ 
੧੬੧੦ ਬਿਕ੍ਰਮੀ ੧੫੫੪ ਈ. ੯੮੨ ਹਿਜ਼ਰੀ ਸੰਮਤ ਨਾ. ਸ਼ਾ. ੮੪ ਵਿੱਚ ਹਿਮਾਯੂੰ ਬਾਦਸ਼ਾਹ 
ਦੇ ਸਮੇਂ ਗੋਇੰਦਵਾਲ ਗੁਰੂ ਰਾਮਦਾਸ ਜੀ ਦੇ ਘਰ ਬੀਬੀ ਭਾਨੀ ਜੀ ਦੀ ਕੁੱਖੋਂ ਪ੍ਰਗਟ ਹੋਏ। 
ਪਹਿਲਾ (ਸ਼ਾਦੀ ਅਤੇ ਸੰਤਾਨ) ਵਿਆਹ ਏਹਨਾਂ ਦਾ ਮੌੜ ਪਿੰਡ ਚੰਦਨ ਦਾਸ ਸੂੜੀ ਖੱਤ੍ਰੀ ਦੀ ਬੇਟੀ 
ਰਾਮਦੇਈ ਨਾਲ ਸੰਮਤ ੧੬੨੨ ਬਿਕ੍ਰਮੀ ਨੂੰ ਹੋਯਾ। ਪਰ ਜਦ ਓਹ ਬਿਨਾਂ ਸੰਤਾਨ ਉਪਜਾਏ ਤਾਂ 
ਸੰਮਤ ੧੬੪੧ ਬਿਕ੍ਮੀ ਨੂੰ ਚਲਾਣਾ ਕਰ ਗਈ ਤਾਂ ਦੂਜਾ ਵਿਆਹ ਮਊ ਪਿੰਡ ਪੁਗਣੇ ਫਲੌਰ 
ਕਿਸ਼ਨ ਚੰਦ ਖਤਰੀ ਦੀ ਬੇਟੀ ਗੰਗਾ ਦੇਈ ਨਾਲ ੩ ਹਾੜ ਸੰਮਤ ੧੬੪੬ ਬਿਕ੍ਰਮੀ ਨੂੰ ਹੋਯਾ। 
ਏਹਨਾਂ ਦੀ ਕੁੱਖੋਂ ਇੱਕ ਪੁੱਤ੍ਹ ਛੀਵੇਂ ਗੁਰੂ “ਹਰਿਗੋਬਿੰਦ” ਜੀ ਪੈਦਾ ਹੋਏ। 

ਗੁਰੂ ਸਾਹਿਬ ਨੇ ਗੱਦੀ ਪਰ ਬੈਠ ਕੇ ਓਹ ਬਡੇ ਬੜੇ ਕੰਮ ਕੀਤੇ ਹਨ, ਜੋ ਹਮੇਸ਼ ਵਾਸਤੇ ਇਸ ਸਿੱਖ ਪੰਥ 
ਦੀ ਬ੍ਰਿਧੀ ਤੇ ਰੌਣਕ ਦਾ ਕਾਰਣ ਹਨ। ਜੈਸਾ ਕਿ ਤੀਰਥ ਲਗਾਏ, ਤਲਾਉ ਬਾਉਲੀਆਂ 
ਲਗਵਾਈਆਂ, ਕਸਬੇ (ਪਿੰਡ) ਵਸਾਏ, ਗੁਰੂ ਗੁੰਥ ਸਾਹਿਬ ਜੀ ਦੀ ਬੀੜ ਬੱਧੀ ਜੋ ਸਿੱਖ ਪੰਥ 
ਨੂੰ ਹਮੇਸ਼ ਪਰਫੁੱਲਤ ਰੱਖ ਕੇ ਚਾਰ ਪਦਾਰਥ ਦੇਣ ਲਈ ਕਲਪ ਬ੍ਰਿਛ ਨਾਲੋਂ ਭੀ ਹਜ਼ਾਰ ਗੁਣੀ 
ਚੰਗੀ ਹੈ। ਏਹ ਗੁਰੂ ਸਾਹਿਬ ਭੀ ਪਿਛਲੇ ਗੁਰੂਆਂ ਵਾਂ ਢਲੀ ਰਾਤ ਤੋਂ ਜਾਗ ਕੇ ਸੌਚ ਇਸ਼ਨਾਨ 
ਕਰ, ਆਤਮਾ ਪ੍ਰਮਾਤਮਾ ਦੇ ਧਯਾਨ ਵਿੱਚ ਤਾੜੀ ਲਾ ਕੇ ਏਕਾਂਤ ਅਡੋਲ ਬੈਠ ਜਾਂਦੇ। ਫੇਰ ਸੱਤੇ, 
ਬਲਵੰਡ ਰਬਾਬੀਆਂ ਤੋ ਆਸਾ ਦੀ ਵਾਰ ਗੁਰਬਾਣੀ ਦਾ ਉਚਾਰ ਤੇ ਕੀਰਤਨ ਸੁਣਦੇ। ਦਿਨ ਚੜ੍ਹੇ 
ਸਿੱਖਾਂ ਨੂੰ ਦਰਸ਼ਨ, ਉਪਦੇਸ਼, ਪਾਹੁਲ ਦੇ ਕੇ ਨਿਹਾਲ ਕਰਦੇ ਰਹਿੰਦੇ ਅਤੇ ਨਾਮ ਦਾ ਤੇ ਅੰਨ 
ਦਾ ਲੰਗਰ ਹਰ ਵੇਲੇ ਲੱਗਾ ਰਹਿੰਦਾ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [2] 


ਪ੍ਰਿਥੀਚੰਦ ਦੀ ਬੇਸਮਝੀ 
ਗੁਰੂ ਰਾਮਦਾਸ ਜੀ ਦੇ ਸਮੇਂ ਤੋਂ ਹਮੇਸ਼ ਸੰਗਤਾਂ ਆਈਆਂ ਨੂੰ ਜਥਾ ਜੋਗ ਅੰਨ, ਬਸਤ੍ਰ, ਉਤਾਰਾ ਦੇਣਾ, 
ਆਦਰ ਕਰਨਾ; ਜਾਂਦੀਆਂ ਨੂੰ ਸਿਰੋਪਾਉ ਦੇਣੇ ਤੇ ਲੰਗਰ ਆਦਿਕ ਗੁਰੂ ਘਰ ਦਾ ਸਭ ਬਿਵਹਾਰ 
ਲੈਣ ਦੇਣ ਦਾ, ਪ੍ਰਿਥੀਚੰਦ ਦੇ ਹੱਥ ਵਿੱਚ ਹੀ ਰਿਹਾ ਸੀ। ਏਸੇ ਕਰ ਕੇ ਕਾਰ ਭੇਟ ਲਿਆਉਣ 
ਵਾਲੇ ਮਸੰਦ, ਮੇਵੜੇ, ਸਿੱਖ ਸੇਵਕ ਸਭ ਪ੍ਰਿਥੀਚੰਦ ਨੂੰ ਹੀ ਬਹੁਤਾ ਜਾਣਦੇ ਸੇ ਅਤੇ ਗੁਰੂ 
ਅਰਜਨ ਦੇਵ ਜੀ ਨੂੰ ਘੱਟ ਪਛਾਨਦੇ ਸੇ। ਸਭ ਆਮਦਨੀ ਗੁਰੂ ਚੱਕ ਦੇ ਖੂਹਾਂ ਦੀ, ਚੜ੍ਹਤ ਦੀ, 
ਪ੍ਰਿਥੀਚੰਦ ਦੇ ਹੀ ਹੱਥ ਸੀ। ਤਾਂ ਹੀ ਓਸ ਪਾਸ ਬਹੁਤ ਰੁਪਯਾ ਜਸ੍ਹਾ ਹੋ ਗਿਆ ਸੀ। ਗੁਰੂ 
ਅਰਜਨ ਦੇਵ ਜੀ ਦੇ ਪਾਸ ਸਿਵਾਇ ਪ੍ਰਮੇਸ਼ਰ ਦੇ ਨਾਮ ਤੇ ਗੁਰਿਆਈ ਦੀ ਗੱਦੀ ਦੇ ਹੋਰ ਕੋਈ 
ਸੰਸਾਰੀ ਪਦਾਰਥ ਨਹੀਂ ਸੀ। ਜਦ ਗੁਰੂ ਰਾਮਦਾਸ ਜੀ ਗੁਰੂ ਅਰਜਨ ਜੀ ਨੂੰ ਗੁਰਿਆਈ ਦੇ 
ਗਏ, ਤਾਂ ਪ੍ਰਿਥੀਚੰਦ ਨੇ ਓਸੇ ਦਿਨ ਤੋਂ ਮਨੋਂ ਤਨੋਂ ਗੁਰੂ ਅਰਜਨ ਜੀ ਨਾਲ ਵੈਰ ਬੰਨ੍ਹ ਲਿਆ। 
ਅਨੇਕ ਉਪੱਦੂਵ ਕਰਾਉਣੇ ਆਰੰਭ ਕਰ ਦਿੱਤੇ। ਭਾਵੇਂ ਗੁਰੂ ਸਾਹਿਬ ਨੇ ਗੁਰੂ ਕੇ ਬਾਜ਼ਾਰ ਦੀ ਤੇ 
ਗੁਰੂ ਚੱਕ ਦੇ ਸਭਨਾਂ ਖੂਹਾਂ ਦੀ ਆਮਦਨ ਪ੍ਰਿਥੀਚੰਦ ਤੋਂ ਪੁੱਛੀ ਭੀ ਨਹੀਂ ਸੀ, ਸਗੋਂ ਜ਼ਨਾਨੀਆਂ 
ਮਰਦਾਵੀਆਂ ਪੁਸ਼ਾਕਾਂ ਤੇ ਪ੍ਰਸ਼ਾਦ ਲੰਗਰੋਂ ਲਾ ਰੱਖਿਆ ਸੀ ਤੇ ਪ੍ਰਿਥੀਚੰਦ ਦੇ ਪੁੱਤ੍ਹ ਮੇਹਰਵਾਨ ਨੂੰ 
ਆਪਣੇ ਪਾਸ ਰੱਖ ਕੇ ਪੁੱਤਾਂ ਵਾਂੜ ਪਾਲਣਾ ਭੀ ਕਰਦੇ ਸੇ। ਪਰੰਤੂ ਪ੍ਰਿਥੀਚੰਦ: 
ਸਧੈ ਦੁਧੁ ਪੀਆਲੀਐ ਵਿਹੁ ਮੁਖਹੁ ਸਟੈ। 
(ਭਾ. ਗੁਰਦਾਸ ਜੀ: ਵਾਰ ੩੫, ਪਉੜੀ ੧) 
ਹਰ ਵੇਲੇ ਬੋਲ ਕੁਬੋਲ, ਲੜਾਈ ਝਗੜਾ ਹੀ ਕਰਦਾ ਰਹਿੰਦਾ। ਜਿਉਂ ਜਿਉਂ ਗੁਰੂ ਜੀ ਸ਼ਿਮਾ ਕਰਦੇ 
ਜਾਣ, ਤਿਉਂ ਤਿਉ ਓਹ ਸਿਰ ਚੜ੍ਹਦਾ ਜਾਏ ਤੇ ਪੱਦ੍ਹਾਂ ਵੀਹ ਆਦਮੀ ਲੁੱਚੇ ਲੁੰਡੇ ਲੜਾਕੇ 
ਆਪਣੇ ਪਾਸ ਰੱਖ ਲਏ। ਹਰ ਵੇਲੇ ਗੁਰੂ ਜੀ ਦੇ ਤਾਕ ਵਿੱਚ ਲਗਾ ਰਹੇ। ਜੋ ਕੁਛ ਨਜ਼ਰ ਭੇਟਾ 
ਆਵੇ ਸਭ ਚੁੱਕ ਲਵੇ। ਗੁਰੂ ਜੀ ਸ਼ਾਂਤਿ ਸਰੂਪ ਚੁੱਪ ਚਾਪ ਬੈਠੇ ਰਹਿਣ ਤੇ ਕੁਛ ਨਾ ਆਖਣ। 
ਓੜਕ ਪ੍ਰਿਥੀਚੰਦ ਨੇ ਮਸੰਦਾਂ ਨੂੰ ਲਾਲਚ ਦੇ ਕੇ ਆਪਣੀ ਵੱਲ ਕਰ ਲਿਆ ਤੇ ਦੇਸ ਪ੍ਰਦੇਸ ਥੋਂ 
ਗੁਰੂ ਬਣ ਕੇ ਕਾਰ ਭੇਟ ਉਗ੍ਰਾਹਣ ਲੱਗਾ ਪਿਆ। ਗੁਰੂ ਸਾਹਿਬ ਵੱਲ ਇੱਕ ਪੈਸਾ ਭੀ ਨਾ 
ਆਵਣ ਦੇਵੇ। ਅਤੇ ਅਨਰਥ ਦੀ ਗੱਲ ਇਹ ਜੋ ਪੁਸ਼ਾਦ ਦੇ ਵੇਲੇ ੨੦-੨੫ ਆਦਮੀ ਲੈ ਕੇ 
ਲੰਗਰ ਵਿੱਚ ਆ ਜਾਏ। ਜੋ ਸੰਗਤਾਂ ਆਵਣ ਓਹ ਪ੍ਰਸ਼ਾਦ ਤਾਂ ਗੁਰੂ ਜੀ ਦੇ ਲੰਗਰੋਂ ਛੱਕਣ ਤੇ 
ਰੁਪਯਾ ਪੈਸਾ ਸਭ ਪ੍ਰਿਥੀਚੰਦ ਲੈ ਜਾਏ। ਏਥੋਂ ਤੱਕ ਤੰਗੀ ਆਪ ਗੁਰੂ ਜੀ ਨੇ ਸਹਾਰੀ ਕਿ ਘਰ 
ਦੇ ਕਪੜੇ, ਗਹਿਣੇਂ, ਵੇਚ ਵੇਚ ਲੰਗਰ ਚਲਾਯਾ। ਓੜਕ ਇੱਕ ਇੱਕ ਰੋਟੀ ਛੋਲਿਆਂ ਦੀ ਮਿਲਣ 
ਪਰ ਆ ਗਈ, ਪਰੰਤੂ ਗੁਰੂ ਜੀ ਨੇ ਆਪਣੇ ਮੂੰਹੋਂ ਪ੍ਰਿਥੀਏ ਨੂੰ ਕੁੱਝ ਨਾ ਆਖਿਆ। 

[3] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਿੱਖਾਂ ਦਾ ਉੱਦਮ ਤੇ ਭਾਈ ਗੁਰਦਾਸ ਜੀ ਦੀ ਹਿੰਮਤ 
ਸੰਮਤ ੧੬੪੩ ਬਿਕ੍ਹਮੀ ਨੂੰ ਭਾਈ ਗੁਰਦਾਸ ਜੀ; ਜੋ ਬਹੁਤ ਚਿਰ ਦੇ ਆਗਰੇ ਵੱਲ ਗੁਰੂ ਜੀ ਦੀ ਸਿੱਖੀ 
ਬ੍ਰਿਧਾਵਨ ਗਏ ਹੋਏ ਸੇ, ਗੁਰੂ ਚੱਕ ਆਏ ਤੇ ਗੁਰੂ ਜੀ ਨੂੰ ਆਪਣੇ ਨਿਤ ਨਮਿਤ ਭਜਨ ਪਾਠ 
ਵਿੱਚ ਲੱਗੇ ਹੋਏ ਸ਼ਾਂਤਿ ਚਿਤ ਦੇਖ ਤੇ ਬਹੁਤ ਖ਼ੁਸ਼ੀ ਹੋਏ। ਪਰ ਜਦ ਆਪਣੀ ਭੈਣ, ਮਾਤਾ ਭਾਨੀ 
ਜੀ ਨੂੰ ਮੱਥਾ ਟੇਕਣ ਗਏ ਤਾਂ ਛੋਲਿਆਂ ਦੀ ਪ੍ਰਸ਼ਾਦੀ ਛਕਣ ਨੂੰ ਮਿਲੀ। ਜਾਂ ਕਾਰਨ ਪੁੱਛਿਆ ਤਾਂ 
ਮਾਤਾ ਜੀ ਨੇ ਪ੍ਰਿਥੀਚੰਦ ਦੀਆਂ ਸਭ ਬੁਰਿਆਈਆਂ, ਜਬਰੀਆਂ ਤੇ ਖੁਟਿਆਈਆਂ ਸੁਣਾਈਆਂ 
ਜਿਸ ਪਰ ਭਾਈ ਗੁਰਦਾਸ ਜੀ ਬੜੇ ਗ਼ੁੱਸੇ ਵਿੱਚ ਆਏ ਤੇ ਲੰਗਰ ਵਿੱਚ ਛੋਲਿਆਂ ਦੀ ਰੋਟੀ! ਸੋ 
ਭੀ ਰੱਜਵੀਂ ਨਾ ਮਿਲੇ ! ਅਤੇ ਪ੍ਰਿਥੀਏ ਨੂੰ ਮਨ ਭਾਣੇ ਖਾਣੇ ਖਾਂਦਾ ਦੇਖ ਕੇ ਬੜੇ ਫ਼ਿਕਰ ਵਿੱਚ ਪੈ 
ਗਏ ਤੇ ਆਖਣ ਲੱਗੇ, “ਕਲੀ ਕਾਲ ਦੀ ਕਰਤੂਤ ਹੈ 
ਜਪੀ ਤਪੀ ਭੁਖੇ ਰਹਿਨ ਕਰਦੇ ਚੋਰ ਬਹਾਰ। 
ਬਿਭਚਾਰਨ ਬਾਂਛਤ ਲਹੇ ਸਤਵੰਤੀ ਦੁਖਿਆਰ। 
ਫੇਰ ਓਸੇ ਦਿਨ ਬਾਬੇ ਬੁੱਢੇ ਜੀ ਪਾਸ ਬਾਸਰਕੇ ਬੀੜ ਵਿੱਚ; ਜਿੱਥੇ ਓਹ ਤਪ ਕਰ ਰਹੇ ਸਨ, ਗਏ ਤੇ 
ਸਭ ਹਾਲ ਸੁਣਾ ਕੇ ਉਨ੍ਹਾਂ ਨੂੰ ਅੰਮ੍ਰਿਤਸਰ ਲੈ ਆਂਦਾ। ਗੋਇੰਦਵਾਲ ਤੋਂ ਮੋਹਰੀ ਜੀ ਨੂੰ ਤੇ ਭਾਈ 
ਸਾਲੋ, ਜੇਠੇ, ਪੈੜੇ, ਗੁਰੀਏ ਆਦਿਕ ਉਜਾਗਰ ਉਜਾਗਰ ਸਿੱਖਾਂ ਨੂੰ ਜੋ ਆਪਣੇ ਆਪਣੇ ਘਰ 
ਗਏ ਹੋਏ ਸੀ, ਬੁਲਾ ਲਿਆ। ਸਭ ਨੇ ਇੱਕ ਮੁਠ ਹੋ ਕੇ ਅੰਮ੍ਰਿਤਸਰ ਦੇ ਚੁਫੇਰੇ ਦੇ ਰਾਹ ਰੋਕ 
ਲਏ ਤੇ ਲਾਹੌਰ ਦੇ ਰਾਹ ਪਰ, ਜਿਸ ਬਾਦਸ਼ਾਹੀ ਰਸਤੇ ਬਹੁਤ ਸੰਗਤ ਆਯਾ ਕਰਦੀ ਸੀ; ਬਾਬੇ 
ਬੁੱਢੇ ਜੀ ਨੂੰ ਨਾਲ ਲੈ ਕੇ ਢਾਈਕੁ ਕੋਹ ਉੱਪਰ, ਜੋ ਹੁਣ (ਪਿਪਲੀ ਸਾਹਿਬ) ਪਿੱਪਲੀ ਗੁਰਦੁਆਰਾ 
ਮਸ਼ਹੂਰ ਹੈ ਆਪ ਜਾ ਬੈਠੇ ਤੇ ਇੱਕ ਏੜ੍ਹਾ ਬਨਾ ਕੇ ਉਸੇ ਉੱਪਰ ਚਾਦਰ ਪਾ ਕੇ ਮੋਰ ਪੰਖ ਦਾ 
ਮੁੱਠਾ ਬਾਬੇ ਨੂੰ ਫੇਰਨ ਲਗਾਯਾ। ਆਪ ਰਾਹ ਜਾਂਦੀਆਂ ਸੰਗਤਾਂ ਨੂੰ ਘੇਰ ਘੇਰ ਪ੍ਰ ਪੇਰ ਲਿਆ 
ਕੇ ਓਸੇ ਥਾਂ ਸੰਗਤ ਤੋਂ ਪੂਜਾ ਭੇਟਾ ਲੈ ਕੇ ਗੁਰੂ ਜੀ ਪਾਸ ਪਹੁੰਚਾਣ ਲਗੇ। ਅਨੇਕ ਸਿਦਕੀ ਸਿੱਖ 
ਹੁਕਮਨਾਮੇ ਦੇ ਕਰ ਸਭਨਾਂ ਪਰਗਣਿਆਂ ਵਿੱਚ ਭੇਜ ਦਿੱਤੇ ਅਤੇ ਜੋ ਬਾਣੀ ਪ੍ਰਿਥੀਚੰਦ ਮੀਣੇ ਦੇ 
ਪ੍ਰਥਾਇ ਬਣਾਈ ਓਹ ਬਹੁਤੇ ਸਿੱਖਾਂ ਨੂੰ ਕੰਠ ਕਰਾ ਕੇ ਸੰਗਤਾਂ ਨੂੰ ਸੁਣਾਉਣ ਲਗ ਪਏ, ਜਿਸ 
ਕਰ ਕੇ ਸਭ ਸਿੱਖ ਪ੍ਰਿਥੀਏ ਨੂੰ ਗੁਰੂ ਘਰ ਦਾ ਦਵੈਖੀ ਤੇ ਅਤਿ ਅਨੀਤ ਦਗੇ ਫਰੇਬ ਕਰਨ 
ਵਾਲਾ ਗੁਰੂ ਰਾਮਦਾਸ ਜੀ ਦਾ ਤਿਆਗਿਆ ਹੋਯਾ ਸਮਝ ਕੇ ਓਸ ਵੱਲੋਂ ਅਜੇਹੇ ਹਟ ਕੇ ਜੋ ਫੇਰ 
ਉਧਰ ਤੱਕਣ ਭੀ ਨਹੀਂ। ਕਿਉਂਕਿ ਬਾਬੇ ਬੁੱਢੇ ਤੇ ਭਾਈ ਗੁਰਦਾਸ, ਭਾਈ ਸਾਲੋਂ, ਭਾਈ 
ਗੁਰੂਆ, ਪਹਿਲੂ, ਜੇਠਾ, ਪੈੜਾ ਆਦਿਕ ਚੰਗੇ ਚੰਗੇ ਮੰਨੇ ਤੰਨੇ ਹੋਏ ਸਿੱਖ ਗੁਰੂ ਜੀ ਵੱਲ ਸੇ। 
ਤਾਂ ਹੀ ਸਭ ਸੰਗਤਾਂ ਗੁਰੂ ਅਰਜਨ ਵੱਲ ਝੁਕ ਪਈਆਂ। ਪ੍ਰਿਥੀਚੰਦ ਦੇ ਮਸੰਦਾਂ ਨੂੰ ਸਿੱਖਾਂ ਨੇ 
ਆਪਣੇ ਆਪਣੇ ਪਿੰਡਾਂ ਵਿੱਚੋਂ ਕੱਢ ਦਿੱਤਾ। ਸਚ ਹੈ: 
ਕੂੜ ਨਿਖੁਟੇ ਨਾਨਕਾ ਓੜਕਿ ਸਚਿ ਰਹੀ ॥੨॥ 
(ਰਾਮਕਲੀ ਵਾਰ-੧, ਮ੧ ੧ - ੯੫੩) 


ਫੇਰ ਤਾਂ ਜਿਉਂ ਜਿਉਂ ਸਚਾਈ ਫੈਲਦੀ ਗਈ ਤਿਉਂ ਤਿਉਂ ਸੰਗਤਾਂ ਗੁਰੂ ਜੀ ਵੱਲ ਆਈਆਂ। ਥੋੜੇ ਹੀ 
ਦਿਨਾਂ ਵਿੱਚ ਗੁਰੂ ਜੀ ਦੇ ਖ਼ਜਾਨੇ ਭਰ ਗਏ। ਗਗਨ ਦਾਸ ਆਦਿਕ ਸ਼ਿਕਾਰ ਪੁਰੀਏ, ਲਾਲ 
ਚੰਦ ਆਦਿਕ ਪਸ਼ੋਰੀਏ, ਬਹਿਲਰਾਮ ਆਦਿਕ ਲਾਹੌਰੀ ਸਿੱਖ ਸ਼ਾਹੂਕਾਰਾਂ ਨੇ ਲੰਗਰ ਦੇ ਬਰਤਨ 
(ਭਾਂਡੇ), ਮਾਈਆਂ ਦੇ ਕੀਮਤੀ ਬਸਤ੍ਰ ਤੇ ਜ਼ੇਵਰ ਬਣਵਾ ਦਿੱਤੇ। ਫੇਰ ਤਾਂ ਲੰਗਰ ਵਿੱਚ ਚੰਗੇ 
ਚੰਗੇ ਭੋਜਨ ਸਿੱਖਾਂ, ਸਾਧਾਂ, ਗ਼ਰੀਬਾਂ ਨੂੰ ਮਿਲਣ ਲਗੇ। ਅਠੇ ਪਹਿਰ ਲੋਹ ਤਪਦੀ ਰਹੇ। ਜਦੋਂ 
ਕੋਈ ਆਵੇ ਖ਼ਾਲੀ ਨਾ ਜਾਵੇ। ਗਹਮਾ ਗਹਿਮ ਤੇ ਚਹਿਲ ਪਹਿਲ ਹੋ ਗਈ। 

ਸੀ ਅੰਮੁਤਸਰ ਤੀਰਥ ਦਾ ਬਣਨਾ 
ਗੁਰੂ ਅਰਜਨ ਦੇਵ ਜੀ ਬਹੁਤ ਦੂਰ ਅੰਦੇਸ਼, ਧੀਰਜੀ, ਸਤੋਗੁਣੀ, ਸਰਬ ਪ੍ਰਕਾਰ ਈਸ਼੍ੂਰੀ ਬੁਧਿ ਰੱਖਦੇ 
ਸੇ। ਸੰਗਤਾਂ ਭਾਵੇਂ ਪ੍ਰਿਥੀਚੰਦ ਨੂੰ ਖੋਟਾ ਸਮਝ ਕੇ ਪੂਜਾ ਭੇਟ ਦੇਣੋਂ ਉੱਕਾ ਹੀ ਹੱਟ ਗਈਆਂ 
ਸਨ, ਪਰ ਲੰਗਰ ਦੀ ਪਰਵਰਸ਼ ਗੁਰੂ ਜੀ ਨੇ ਬੰਦ ਨਾ ਕੀਤੀ। ਹੁਣ ਗੁਰੂ ਜੀ ਅੰਮ੍ਰਿਤਸਰ ਜੀ 
ਤੀਰਥ ਨੂੰ (ਜਿਸ ਦਾ ਅਰੰਭ ਸ੍ਰੀ ਗੁਰੂ ਰਾਮਦਾਸ ਜੀ ਕਰ ਗਏ ਸੇ) ਤਜਾਰ ਕਰਾਉਣ ਵਿੱਚ 
ਤਤਪਰ ਹੋਏ ਤੇ ਸਭ ਆਦਮੀ ਏਸੇ ਸ਼ੁਭ ਕਾਰਜ ਪਰ ਖ਼ਰਚ ਕਰਨ ਲਗੇ। ਅਨੇਕ ਪੰਜਾਵੇ 
ਚੜ੍ਹਾ ਦਿੱਤੇ। ਘੁਮਿਆਰਾਂ ਨੂੰ ਤਾਕੀਦ ਕੀਤੀ। ਭਾਈ ਕਲਯਾਣਾ, ਸਾਲੋਂ, ਗੁਰੀਆ, ਲੰਗਾਹਾ, 
ਪ੍ਰੇਮਾ, ਜੇਠਾ, ਪੈੜਾ, ਭੱਲਣ, ਗੁਰਦਾਸ, ਬੂਲਾ, ਬਹਿਲੋ, ਭੰਦੜ ਧਾਰੀ, ਆਦਿਕ ਸਿੱਖਾਂ ਨੇ 
ਚੁਫੇਰੇ ਦੇ ਪਿੰਡਾਂ ਵਿੱਚੋਂ ਕੂੜੇ ਤੇ ਪਾਥੀਆਂ ਦੇ ਗੱਡੇ, ਖੋਤੇ ਲਦਵਾ ਕੇ ਬਾਲਣ ਦੇ ਢੇਰ ਲਗਵਾ 
ਦਿੱਤੇ, ਜਿਸ ਕਰ ਕੇ ਬਹੁਤ ਸ਼ੀਘਰ ਪਯਾਵੇ ਤੇ ਚੂਨੇ ਦੇ ਭੱਠੇ ਤਿਆਰ ਹੋ ਗਏ। ਸੈਂਕੜੇ ਰਾਜ 
ਮਜੂਰ ਅਤੇ ਸਿੱਖ ਸੇਵਕ ਤੀਰਥ ਦੀ ਖੁਦਵਾਈ ਚਿਣਵਾਈ ਕਰਨ ਵਾਲਿਆਂ ਦੀ ਭੀੜ ਭਾੜ 
ਰਹਿਣ ਲੱਗੀ। ਜਿੱਥੇ ਬੈਠ ਕੇ ਗੁਰੂ ਜੀ ਕਾਰ ਕਰਾਯਾ ਕਰਦੇ ਸੇ, ਹੁਣ ਓਹ “ਮੰਜੀ ਸਾਹਿਬ” 
ਨਾਮ ਅਸਥਾਨ ਬਣਿਆ ਹੋਆ ਉਜਾਗਰ ਹੈ। ਪੋਥੀਆਂ ਵਿੱਚ ਲਿਖਿਆ ਹੈ ਕਿ ਅਲੌਕਿਕ 
ਪੁਰਖਾਂ (ਸੰਤਾਂ ਕੇ ਕਾਰਜ ਆਪਿ ਖਲੋਇਆ) ਨੂੰ ਤਾਲ ਦੀ ਕਾਰ ਕੱਢਦੇ ਦੇਖ ਕੇ ਸਿੱਖਾਂ ਨੇ ਗੁਰੂ ਜੀ ਤੋਂ 
ਪੁੱਛਿਆ। ਉਨ੍ਹਾਂ ਆਖਯਾ, “ਏਹ ਬਿਸ਼ਨੂੰ ਆਦਿਕ ਦੇਵਤਾ ਹਨ। ਭਗਤਾਂ ਦੀ ਮਹਿਮਾ ਵਧਾਉਣ 
ਵਾਸਤੇ ਕਰਤਾਰ ਸਦਾ ਹੀ ਏਹੋਂ ਜੇਹੇ ਕੰਮ ਕਰਦਾ ਰਹਿੰਦਾ ਹੈ। ਕਬੀਰ ਭਗਤ ਦੀ ਲਾਜ ਬਨ 
ਰਾਜਾ ਹੋ ਕੇ ਰੱਖੀ ਸੀ, ਸੈਨ ਦੇ ਵਾਸਤੇ ਨਾਈ ਬਣ ਕੇ ਰਾਣੇ ਦੀ ਸੇਵਾ ਕੀਤੀ, ਤਿਲੋਚਨ ਦੇ 
ਮਜੂਰ ਬਣ ਕੇ ਰਹੇ, ਧੰਨੇ ਦੇ ਅਨੇਕ ਕੰਮ ਕਾਮੇ ਬਣ ਕੇ ਕਰਦੇ ਰਹੇ। ਹੁਣ ਮਜੂਰ ਬਣ ਕੇ 
ਟੋਕਰੀ, ਕਹੀ, ਲੈ ਕੇ ਤੀਰਥ ਪੁੱਟਣ ਆਏ ਹਨ। ” ਜਿੱਥੇ ਇੱਕ ਅਤਿ ਤੇਜਮਯ ਪੁਰਖ ਨੂੰ 
ਤਾਲ ਖੋਦਦਿਆਂ ਸਿੱਖਾਂ ਦੇਖਿਆ ਸੀ, ਓਸੇ ਥਾਂ ਦਾ ਨਾਮ ਹਰਿ ਕੀ ਪੌੜੀ ਹੈ। ਓਸੇ ਵੇਲੇ ਗੁਰੂ 
ਜੀ ਨੇ ਏਹ ਸ਼ਬਦ ਉਚਾਰਿਆ ਸੀ: 
ਸੂਹੀ ਮਹਲਾ ੫ ॥ 
ਸੰਤਾ ਕੇ ਕਾਰਜਿ ਆਪਿ ਖਲੋਇਆ ਹਰਿ ਕੰਮੁ ਕਰਾਵਣਿ ਆਇਆ ਰਾਮ ॥ 
ਧਰਤਿ ਸੁਹਾਵੀ ਤਾਲੂ ਸੁਹਾਵਾ ਵਿਚਿ ਅੰਮ੍ਰਿਤ ਜਲੂ ਛਾਇਆ ਰਾਮ ॥ 
ਅੰਮ੍ਰਿਤ ਜਲੁ ਛਾਇਆ ਪੂਰਨ ਸਾਜੁ ਕਰਾਇਆ ਸਗਲ ਮਨੋਰਥ ਪੂਰੇ ॥ 
ਜੈ ਜੈ ਕਾਰੁ ਭਇਆ ਜਗ ਅੰਤਰਿ ਲਾਥੇ ਸਗਲ ਵਿਸੂਰੇ ॥ 
ਪੂਰਨ ਪੁਰਖ ਅਚੁਤ ਅਬਿਨਾਸੀ ਜਸੁ ਵੇਦ ਪੁਰਾਣੀ ਗਾਇਆ ॥ 
ਅਪਨਾ ਬਿਰਦੁ ਰਖਿਆ ਪਰਮੇਸਰਿ ਨਾਨਕ ਨਾਮੁ ਧਿਆਇਆ ॥੧॥ 
(ਸੂਹੀ, ਮ੩ ੫ - ੭੮੩) 
ਏਹ ਭੀ ਲਿਖਿਆ ਹੈ ਕਿ ਜਦ ਗੁਰੂ ਜੀ ਦੌਰੇ ਗਏ ਤਾਂ (ਮਸੰਦਾਂ ਦਾ ਸਰਫਾ) ਮਸੰਦਾਂ ਨੇ ਬਹੁਤ ਖ਼ਰਚਣ ਦਾ 
ਸਰਫਾ ਕਰ ਕੇ ਪੌੜੀਆਂ ਦੀ ਇਮਾਰਤ ਵਿੱਚ ਇੱਕ ਇੱਕ ਇੱਟ ਚੂਨੇ ਦੀ ਪਾਸੇ ਵੱਲ ਲਾ ਕੇ 
ਹੋਰ ਸਾਰੀ ਚਿਣਵਾਈ ਗਾਰੇ ਦੀ ਕਰਵਾਈ। ਜਦ ਗੁਰੂ ਸਾਹਿਬ ਆਏ ਤਾਂ ਵੇਖ ਕੇ ਬਹੁਤ ਗੁੱਸੇ 
ਹੋਏ ਤੇ ਬਚਨ ਕੀਤਾ, “ਮਸੰਦਾਂ ਦੀ ਜੜ੍ਹ ਜਾਂਦੀ ਰਹੇ। ਏਹ ਤੀਰਥ ਹੁਣ ਬਰਬਾਦ ਹੋ ਕੇ ਫੇਰ 
ਇੱਕ ਵਾਰੀ ਬਣੇਗਾ। ” ਯਥਾ: 
ਚੌਪਈ: ਕੁਛ ਰਿਸ ਧਰ ਕਰ ਗੁਰੂ ਅਲਾਯੋ। 
ਇਹੁ ਸਰ ਇੱਕ ਬਿਰ ਜਾਇ ਅਟਾਯੋ। 
ਬਨੈ ਨਵੀਨ ਫੇਰ ਸਰ ਸਾਰਾ। 
ਕਰ ਹੈ ਬਹੁ ਜੀਵਨ ਨਿਸਤਾਰਾ। 
ਰਖੀ ਮਸੰਦਨ ਜੈਸ ਕਚਾਈ। 

ਤਿਉਂ ਹੀ ਸਿੱਖ ਫਿਰ ਕਰੈਂ ਪਕਾਈ। 
ਗੁਰ ਕਾ ਬਚਨ ਸੱਤ ਸੋ ਭਯੋ। 
ਅਹਮਦਸ਼ਾਹ ਜਬੈ ਥਾ ਅਯੋ। 
ਮੰਦਰ ਢਾਹਿ ਤਾਲ ਉਖੜਾਯੋ। 
ਨਾਹਿ ਨਿਸ਼ਾਨ ਰਹਿਨ ਉਨ ਦਾਯੋ। 
ਮਿੱਟੀ ਤਾਲ ਮਾਹਿ ਭਰਵਾਈ। 
ਸਾਫ ਕਰਾ ਖੇਤੀ ਬਿਜਵਾਈ। 
ਜ਼ੋਰ ਜਬੈ ਸਿੰਘਨ ਫਿਰ ਧਰਾ। 
ਮੰਦਰ ਤਾਲ ਤਿਆਰ ਇਹੁ ਕਰਾ। 
ਪੰਥ ਪ੍ਰਕਾਸ਼ ਬੀਚ ਇਹੁ ਕਥਾ। 
ਹੈ ਸਪਸ਼ਟ ਪੇਖਹੁ ਮਨ ਜਥਾ। 
ਮਹਿਮਾ ਇਸ ਤੀਰਥ ਕੀ ਭਾਰੀ। 
ਸਰੀ ਮੁਖ ਤੈ ਗੁਰੂ ਆਪ ਉਚਾਰੀ। 


ਸੋਰਠਿ ਮਹਲਾ ੫ ਘਰੁ ੨ ਦੁਪਦੇ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਰਾਮਦਾਸ ਸਰੋਵਰਿ ਨਾਤੇ ॥ 
ਸਭਿ ਉਤਰੇ ਪਾਪ ਕਮਾਤੇ ॥ 
ਨਿਰਮਲ ਹੋਏ ਕਰਿ ਇਸਨਾਨਾ ॥ 
ਗੁਰਿ ਪੂਰੈ ਕੀਨੇ ਦਾਨਾ ॥੧॥ 
ਸਭਿ ਕੁਸਲ ਖੇਮ ਪੁਭਿ ਧਾਰੇ ॥ 
ਸਹੀ ਸਲਾਮਤਿ ਸਭਿ ਥੋਕ ਉਬਾਰੇ ਗੁਰ ਕਾ ਸਬਦੁ ਵੀਚਾਰੇ ॥ ਰਹਾਉ ॥ 
ਸਾਧਸੰਗਿ ਮਲੁ ਲਾਥੀ ॥ 
ਪਾਰਬ੍ਹਮੁ ਭਇਓ ਸਾਥੀ ॥ 
ਨਾਨਕ ਨਾਮੁ ਧਿਆਇਆ ॥ 
ਆਦਿ ਪੁਰਖ ਪੁਭੁ ਪਾਇਆ ॥੨॥੧॥੬੫॥ 
(ਸੋਰਠਿ, ਮ8 ੫ - ੬੨੫) 
ਅੰਮੁਤਸਰ ਤਾਲ ਦੀ ਟਹਿਲ ਕਰਨ ਲਈ ਜਦ ਗੁਰੂ ਸਾਹਿਬ ਦੇ ਹੁਕਮਨਾਮੇ ਸਾਰੇ ਦੇਸਾਂ ਵਿੱਚ ਮਸੰਦਾਂ 
ਪਾਸ ਪਹੁੰਚੇ ਤਾਂ ਓਹ ਆਪਣੇ ਆਪਣੇ ਪ੍ਰਗਣੇ ਦੀ ਸੰਗਤ ਲੈ ਕੇ ਆਉਣ ਲਗੇ। ਕੋਈ ਦਸ 
ਦਿਨ, ਕੋਈ ਬੀਸ ਦਿਨ ਤਾਲ ਦੀ ਟਹਿਲ ਤੇ ਗੁਰੂ ਜੀ ਦੇ ਦਰਸ਼ਨ ਕਰ, ਸ਼ਬਦ ਸਾਖੀ 
ਉਪਦੇਸ਼ ਸੁਣ, ਮੰਨਨ ਕਰਦੇ ਹੋਏ ਜਥਾ ਜੋਗ ਪੂਜਾ ਦੇ ਕੇ ਤੁਰ ਜਾਂਦੇ। ਪਰ ਓਦੋਂ ਇਹ 
ਮਰਯਾਦਾ ਸੀ ਕਿ ਬਗੈਰ ਗੁਰੂ ਜੀ ਦੀ ਆਗਯਾ ਦੇ ਕੋਈ ਘਰ ਨਹੀਂ ਜਾਂਦਾ ਸੀ। ਹੁਣ ਵੀ ਏਹ 
ਜੇਠਾ, ਇਤਯਾਦਿਕ ਬਹੁਤ ਸਾਰੇ ਸਿੱਖ ਤਾਂ ਹਮੇਸ਼ ਗੁਰੂ ਸਾਹਿਬ ਪਾਸ ਹੀ ਰਿਹਾ ਕਰਦੇ ਤੇ ਹੋਰ 
ਸੈਂਕੜੇ ਰੋਜ਼ ਆਉਂਦੇ ਜਾਂਦੇ ਰਹਿੰਦੇ। 

ਸੰਤੋਖਸਰ' ਤੀਰਥ ਤਿਆਰ ਹੋਣਾ 

ਗੁਰੂ ਜੀ ਦਾ ਏਹ ਸੁਭਾਵ ਸੀ ਦਿਨ ਢਲੇ ਆਪਣੇ ਮਹਿਲਾਂ ਤੋਂ ਉੱਠ ਕੇ ਹਮੇਸ਼ (ਜਿਥੇ ਹੁਣ ਸੰਤੋਖਸਰ ਹੈ 
ਤੇ ਜਿੱਥੇ ਇੱਕ ਛਪੜੀ ਤੇ ਬਹੁਤ ਸੰਘਣੇ ਬ੍ਰਿਛ ਸੇ ਇੱਕ ਸ਼ੀਸ਼ਮ ਦੇ ਬ੍ਰਿਛ ਹੇਠ ਜਿਸ ਨੂੰ ਹੁਣ 
ਟਾਹਲੀ ਸਾਹਿਬ ਆਖਦੇ ਹਨ) ਥੜੇ ਉੱਤੇ ਜਾ ਬੈਠਦੇ ਅਤੇ ਓਸੇ ਮੈਰੇ ਵਿੱਚ ਸੁਚੇਤੇ ਹੁੰਦੇ। 
ਸਿੱਖਾਂ ਨੇ ਓਸ ਟੋਭੜੀ ਦੇ ਪੱਤਣ ਬਹੁਤ ਚੰਗੇ ਬਣਾ ਰੱਖੇ ਸੇ। ਇੱਕ ਦਿਨ (ਭਾਈ ਸੰਤੋਖ ਪਿਸ਼ੋਰੀ 
ਸਿੱਖ) ਭਾਈ ਸੰਤੋਖ ਨਾਮੇ ਪਸ਼ੌਰੀ ਅਰੋੜੇ ਸਿੱਖ ਨੇ ਢਾਈ ਸੌ ਮੋਹਰ ਗੁਰੂ ਜੀ ਦੇ ਅੱਗੇ ਭੇਟਾ ਰੱਖ 
ਕੇ ਅਰਜ਼ ਕੀਤੀ, “ਮਹਾਰਾਜ ! ਮੇਰੇ ਘਰ ਸੰਤਾਨ ਨਹੀਂ, ਦੌਲਤ ਬਹੁਤ ਹੈ। ਕਿਸੇ ਤਰ੍ਹਾਂ ਜਗਤ 
ਵਿੱਚ ਮੇਰਾ ਨਾਮ ਕਾਇਮ ਰਹੇ।” ਗੁਰੂ ਸਾਹਿਬ ਜੀ ਨੇ ਆਖਿਆ, “ਤੇਰਾ ਪੁੱਤਰ ਐਸਾ ਪ੍ਰਗਟ 
ਕਰਾਂਗੇ ਜੋ ਕਦੇ ਨਾ ਮਰੇਗਾ ਤੇ ਓਸ ਤੋਂ ਹਜ਼ਾਰਾਂ ਜੀਵ ਵਰੋਸਾਉਣਗੇ।” ਏਹ ਕਹਿ ਕੇ ਓਸੇ ਥਾਂ 
ਓਸ ਦੀ ਮਾਯਾ ਨਾਲ ਤਾਲ ਪੁਟਾਉਣਾ, ਤੇ ਪੱਕਾ ਬਨਵਾਉਣਾ ਸੰਮਤ ੧੬੪੧ ਬਿਕ੍ਰਮੀ ਨੂੰ 
ਆਰੰਭ ਕਰ ਦਿੱਤਾ ਜੋ ਸੰਮਤ ੧੬੪੬ ਬਿਕ੍ਰਮੀ ਨੂੰ ਤਿਆਰ ਹੋ ਕੇ ਸੰਤੋਖਸਰ ਨਾਮ ਕਰ ਕੇ 
ਉਜਾਗਰ ਹੈ। ਏਹ ਤਾਲ ਹੁਣ ਸ਼ਹਿਰ ਵਿੱਚ ਆ ਗਿਆ ਹੈ। ਤਿੰਨ ਪਾਸੇ ਮਕਾਨ ਹਨ ਤੇ ਇੱਕ 
ਪਾਸੇ ਸਰਕਾਰੀ ਟਾਊਨ ਹਾਲ ਹੈ। 


"ਲਿਖਿਆ ਹੈ (ਸੰਤੋਖਾ ਯੋਗੀ) ਕਿ ਇਸ ਤਾਲ ਵਿੱਚੋਂ ਇੱਕ ਮਠ ਨਿੱਕਲਿਆ, ਜਿਸ ਵਿੱਚ ਜੋਗੀ ਸਮਾਧੀ ਲਾ ਕੇ ਬੈਠਾ ਹੋਯਾ ਸੀ। ਜਦ 
ਓਸ ਨੂੰ ਚੈਤੰਨ ਕਰ ਕੇ ਪੁੱਛਿਆ ਤਾਂ ਓਨ ਆਖਿਆ, “ਮੈਂ ਦੁਆਪਰ ਦਾ ਏਸ ਮਠ ਵਿੱਚ ਬੈਠਾ ਹਾਂ। ਏਹ ਮਠ ਜ਼ਮੀਨ ਦੇ ਉੱਪਰ ਸੀ। 
ਓਸ ਦਿਨ ਤੋਂ ਅੱਜ ਤੱਕ ਏਤਨੀ ਧਰਤੀ ਉਚੀ ਹੋ ਗਈ ਹੈ। ਓਸ ਸਮੇਂ ਏਥੇ ਬਿਆਸਾ ਤੇ ਰਾਵੀ ਨਦੀ ਦੇ ਵਿਚਕਾਰ ਅੰਮ੍ਰਿਤਸਰ ਨਾਮ 
ਤੀਰਥ ਕਿਨਾਰੇ ਬੇਸ਼ੁਮਾਰ ਸੰਤ, ਰਿਖੀ ਮੁਨੀ ਰਹਿੰਦੇ ਸੇ। ” ਗੁਰੂ ਸਾਹਿਬ ਤੋਂ ਏਸ ਸਮੇਂ ਦਾ ਬ੍ਰਿਤਾਂਤ ਤੇ ਗੁਰੂ ਨਾਨਕ ਜੀ ਦੀ ਬਾਣੀ ਸੁਣ 
ਕੇ ਓਸ ਸੰਤ ਨੇ ਆਖਿਆ, “ਹੁਣ ਤੁਸੀਂ ਸਤਿਗੁਰੂ ਰੂਪ ਨਿੱਤ ਅਵਤਾਰ ਈਸ਼ਵਰ ਦਾ ਹੋ। ਮੈਨੂੰ ਮੋਖ ਦਾ ਉਪਦੇਸ਼ ਦ੍ਰਿੜ੍ਹਾਓ। ” ਤਦ 
ਗੁਰੂ ਜੀ ਨੇ ਓਹਨੂੰ ਬ੍ਰਹਮਗਯਾਨ ਦਾ ਅਧਿਕਾਰੀ ਸਮਝ ਕੇ ਅਭੇਦ ਦਰਸ਼ਨ ਉਪਦੇਸ਼ ਦ੍ਰਿੜ੍ਹਾਯਾ: 

ਬਾਜੀਗਰਿ ਜੈਸੇ ਬਾਜੀ ਪਾਈ ॥ ਨਾਨਾ ਰੂਪ ਭੇਖ ਦਿਖਲਾਈ ॥ 

ਸਾਂਗੁ ਉਤਾਰਿ ਥੰਮ੍ਓ ਪਾਸਾਰਾ ॥ ਤਬ ਏਕੋ ਏਕੰਕਾਰਾ ॥੧॥ 

ਕਵਨ ਰੂਪ ਦ੍ਰਿਸਟਿਓ ਬਿਨਸਾਇਓ ॥ ਕਤਹਿ ਗਇਓ ਉਹੁ ਕਤ ਤੇ ਆਇਓ ॥੧॥ ਰਹਾਉ ॥ 

ਜਲ ਤੇ ਊਠਹਿ ਅਨਿਕ ਤਰੰਗਾ ॥ ਕਨਿਕ ਭੂਖਨ ਕੀਨੇ ਬਹੁ ਰੰਗਾ ॥ 

ਬੀਜੁ ਬੀਜਿ ਦੇਖਿਓ ਬਹੁ ਪਰਕਾਰਾ ॥ ਫਲ ਪਾਕੇ ਤੇ ਏਕੰਕਾਰਾ ॥੨॥ 

ਸਹਸ ਘਟਾ ਮਹਿ ਏਕੁ ਆਕਾਸੁ ॥ ਘਟ ਫੂਟੇ ਤੇ ਓਹੀ ਪ੍ਰਗਾਸੁ ॥ 

ਭਰਮ ਲੋਭ ਮੋਹ ਮਾਇਆ ਵਿਕਾਰ ॥ ਭੂਮ ਛੂਟੇ ਤੇ ਏਕੰਕਾਰ ॥੩॥ 

ਓਹੁ ਅਬਿਨਾਸੀ ਬਿਨਸਤ ਨਾਹੀ ॥ ਨਾ ਕੋ ਆਵੈ ਨਾ ਕੋ ਜਾਹੀ ॥ 

ਗੁਰਿ ਪੂਰੈ ਹਉਮੈ ਮਲੁ ਧੋਈ ॥ ਕਹੁ ਨਾਨਕ ਮੇਰੀ ਪਰਮ ਗਤਿ ਹੋਈ ॥੪॥੧॥ (ਸੂਹੀ, ਮ: ੫ - ੭੨੬) 

ਜਿਉ ਜਲ ਮਹਿ ਜਲੁ ਆਇ ਖਟਾਨਾ ॥ ਤਿਉ ਜੋਤੀ ਸੰਗਿ ਜੋਤਿ ਸਮਾਨਾ ॥ (ਗਉੜੀ ਸੁਖਮਨੀ, ਮ੩ ੫ - ੨੭੮) 

ਇਤਆਦਿਕ ਸ਼ਬਦ ਸੁਣ ਕੇ ਓਸ ਨੂੰ ਜੀਵ ਈਸ਼ਰ ਦਾ ਅਭੇਦ ਗਿਆਨ ਦ੍ਰਿੜ੍ਹ ਕਰਾ ਦਿੱਤਾ ਜਿਸ ਨੂੰ ਧਾਰਨ ਕਰ ਸਰਪ ਦੀ ਕੁੰਜ ਵਾਂਗੂੰ 
ਦੇਹ ਛੱਡ ਕੇ (ਜਿਉ ਜਲ ਮੈਂ ਜਲ ਆਇ ਖਟਾਨਾ। ਤਿਉ ਜੋਤੀ ਸੰਗ ਜੋਤਿ ਸਮਾਨਾ) ਬ੍ਰਹਮ ਵਿੱਚ ਅਭੇਦ ਹੋ ਗਿਆ॥ 

ਸਿਖਾਂ ਦੀਆਂ ਘਾਲਣਾਂ ਤੇ ਮੰਝ ਦੀ ਕਥਾ 

ਦੁਆਬੇ ਬਿਸਤ ਵਿੱਚ “ਮੰਜਕੀ” ਦਾ ਮੰਜ ਰਾਜਪੂਤ ਤੀਰਥਾ ਨਾਮ ਹਰ ਵਰ੍ਹੇ ਨਗਾਹੇ ਸਰਵਰ ਪੀਰ ਦੀ 
ਜਾਤ੍ਹਾ ਨੂੰ ਜਾਯਾ ਕਰਦਾ ਤੇ ਪੀਰ ਦਾ ਮਕਾਨ ਭੀ ਓਸ ਨੇ ਆਪਣੇ ਘਰ ਬਣਾ ਰੱਖਿਆ ਸੀ। 
ਸੰਮਤ ੧੬੪੨ ਬਿਕ੍ਰਮੀ ਨੂੰ ਨਗਾਹੇ ਤੋਂ ਆਉਂਦਾ ਹੋਯਾ ਗੁਰੂ ਜੀ ਦਾ ਜੱਸ ਸੁਣ ਕੇ ਗੁਰੂ ਚੱਕ 
(ਅੰਮੁਤਸਰ) ਜੀ ਵਿੱਚ ਠਹਿਰ ਗਿਆ। ਓਥੇ ਰਾਤ ਦਿਨ ਕਥਾ ਕੀਰਤਨ, ਭਜਨ ਪਾਠ, ਦਾਨ 
ਪੁੰਨ ਹੁੰਦਾ, ਲੰਗਰ ਵਰਤਦਾ, ਕਲਿਯੁਗ ਵਿੱਚ ਸਤਯੁਗ ਲਗਾ ਹੋਯਾ ਦੇਖ ਕੇ ਓਸ ਦਾ ਮਨ 
ਗੁਰੂ ਜੀ ਵੱਲ ਪ੍ਰੇਰਿਆ ਗਿਆ ਤੇ ਸਿੱਖ ਹੋਣ ਲਈ ਪ੍ਰਾਰਥਨਾ ਕੀਤੀ। ਗੁਰੂ ਜੀ ਨੇ ਆਖਿਆ, 
“ਸਿੱਖ ਹੋਣਾ ਬੜਾ ਔਖਾ ਹੈ, ਵਾਲ ਨਾਲੋਂ ਬਰੀਕ ਹੋ ਕੇ ਖੰਡੇ ਦੀ ਧਾਰ ਪਰ ਚਲਣਾ ਹੈ।” ਜਾਂ 
ਓਨ ਫੇਰ ਹਠ ਕੀਤਾ ਤਾਂ ਗੁਰੂ ਜੀ ਨੇ ਕਿਹਾ, “ਪਹਿਲੇ ਆਪਣੇ ਘਰ ਦਾ ਪੀਰਖਾਨਾ ਢਾਹ। ” 
ਤਾਂ ਓਹ ਪੀਰਖਾਨਾ ਢਾਹ ਕੇ ਲੋਗਾਂ ਨੂੰ ਉਪਦੇਸ਼ ਕਰਨ ਲਗਾ ਕਿ ਤੁਸੀਂ ਹਿੰਦੂ ਹੋ ਕੇ ਮੁਸਲਮਾਨ 
ਨੂੰ ਭੋਗ ਲਗਾ ਹੋਯਾ ਓਸ ਦਾ ਉਚਿਸ਼ਟ (ਜੂਠਾ) ਖਾਂਦੇ ਹੋ ਤੇ ਹਿੰਦੂ ਧਰਮ ਦੇ ਵਿਰੋਧੀ ਤੁਰਕਾਂ 
ਨੂੰ ਮੰਨਦੇ ਪੂਜਦੇ ਹੋ। ਏਸ ਤਰ੍ਹਾਂ ਤਾਂ ਥੋੜੇ ਦਿਨਾਂ ਵਿੱਚ ਤੁਹਾਡਾ ਕੱਖ ਨਹੀਂ ਰਹਿਣਾ। ਏਸ 
ਉਪਦੇਸ਼ ਨੂੰ ਸੁਣ ਕੇ ਬਹੁਤ ਲੋਗ ਸੁਲਤਾਨ ਨੂੰ ਪੂਜਣੋਂ ਹਟ ਗਏ। ਫੇਰ ਓਸ ਦੀ ਪ੍ਰੀਖ੍ਯਾ 
ਵਾਸਤੇ ਗੁਰੂ ਜੀ ਨੇ ਮੇਵੜੇ (ਚੋਬਦਾਰ) ਨੂੰ ਦੋ ਵਾਰੀ ਹੁਕਮਨਾਮਾ ਦੇ ਕੇ ਭੇਜਿਆ। ਮੇਵੜੇ ਨੂੰ 
ਹੁਕਮ ਸੀ ੧੧) ਰੁਪਏ ਪਹਿਲਾਂ ਲੈਣੇ, ਅੰਨ ਜਲ ਫੇਰ ਕਰਨਾ। ਭਾਵੇਂ ਓਸ ਵੇਲੇ ਓਹਨਾਂ ਦੇ 
ਘਰ ਕੁਛ ਭੀ ਰੁਪਯਾ ਨਹੀਂ ਸੀ ਪਰੰਤੂ ਮੰਜ ਤੇ ਓਸ ਦੀ ਇਸਤ੍ਰੀ ਨੇ ਅਤਯੰਤ ਪਰਸਿੰਨ ਹੋ ਕੇ 
ਧੰਨਭਾਗਤਾ ਮੰਨੀ ਕਿ ਸਾਨੂੰ ਗੁਰੂ ਜੀ ਨੇ ਯਾਦ ਰੱਖਿਆ ਹੈ। ਪਹਿਲੀ ਵਾਰੀ ਤਾਂ ਆਪਣੀ ਪੁਤ੍ਹੀ 
ਦਾ ਸਾਕ ਕਰ ਕੇ ਮੇਵੜੇ ਨੂੰ ਰੁਪਏ ਦੇ ਕੇ ਪ੍ਰਸ਼ਾਦ ਛਕਾਇਆ। ਦੂਜੀ ਵਾਰੀ ਓਸ ਦੀ ਇਸਤ੍ਰੀ 
ਨੇ ਆਪ ਗੈਹਣੇ ਪੈ ਕੇ ਗੁਰੂ ਜੀ ਦਾ ਹੁਕਮ ਪੂਰਾ ਕੀਤਾ। ਜਦ ਮੰਜ ਦੀ ਇਸਤ੍ਰੀ ਗਹਿਣੇ ਪੈ 
ਗਈ ਤਾਂ ਮੰਜ ਗੁਰੂ ਜੀ ਦੇ ਪਾਸ ਹੀ ਆ ਰਿਹਾ। ਨਿਤਾ ਪ੍ਰਤੀ ਸਵੇਰੇ ਗੁਰੂ ਜੀ ਦੇ ਘੋੜੇ ਵਾਸਤੇ 
ਘਾਹ ਦੀ ਪੰਡ ਲਿਆਵੇ। ਤੀਜੇ ਪਹਿਰ ਲੰਗਰ ਵਾਸਤੇ ਲੱਕੜੀਆਂ ਦਾ ਭਾਰ ਲਿਆਵੇ ਤੇ ਰਾਤ 
ਨੂੰ ਪੀਹਣ ਕਰ ਕੇ ਜੋ ਕੁਛ ਮਿਲੇ ਓਸ ਦਾ ਪ੍ਰਸ਼ਾਦ ਛਕੇ। ਇੱਕ ਦਿਨ ਫੇਰ ਸਿਦਕ ਦੇਖਣ 
ਲਈ ਗੁਰੂ ਜੀ ਨੇ ਓਸ ਨੂੰ ਆਖਿਆ, “ਤੈਂ ਸਿੱਖ ਹੋ ਕੇ ਕੀ ਖੱਟਿਆ? ਧਨ ਨਾਸ, ਇਸਤ੍ਰੀ 
ਗਹਿਣੇ, ਬੇਟੀ ਵਕ ਗਈ, ਰਾਤ ਦਿਨੇ ਤੈਨੂੰ ਭੀ ਚੈਨ ਨਹੀਂ।” ਮੰਜ ਨੇ, ਜੋ ਹਰ ਵੇਲੇ ਪ੍ਰਸੰਨ 
ਚਿੱਤ ਰਹਿੰਦਾ ਸੀ; ਬੇਨਤੀ ਕੀਤੀ, “ਸੈਂ ਝੂਠਾ ਧਨ ਗਵਾ ਕੇ ਵਾਹਿਗੁਰੂ ਦਾ ਨਾਮ ਸੱਚਾ ਧਨ 
ਐਸਾ ਲੱਭਾ ਹੈ ਜਿਸ ਨੂੰ ਚੋਰ ਉਚੱਕਾ ਤੇ ਰਾਜਾ ਭੀ ਨਾ ਲੈ ਸਕੇ।” ਏਹ ਸੁਣ ਕੇ ਗੁਰੂ ਜੀ ਓਸ 
ਪੁਰ ਬਹੁਤ ਖ਼ੁਸ਼ੀ ਹੋਏ। 

ਇਕ ਦਿਨ ਜਦ ਕਾਲੀ ਬੋਲੀ ਹਨੇਰੀ ਆਈ ਤਾਂ ਤ੍ਰਿਕਾਲਾਂ ਵੇਲੇ ਮੰਜ ਲੱਕੜੀਆਂ ਲਈ ਆਂਵਦਾ ਹੋਯਾ 
ਸੁਲਤਾਨ ਵਿੰਡ ਦੇ ਖੂਹ' ਵਿੱਚ ਡਿੱਗ ਪਿਆ। ਪਾਣੀ ਛੋਟਾ ਹੀ ਸੀ। ਏਸ ਕਰ ਕੇ ਡੁੱਬਿਆਂ ਨਾ। 
ਮੰਜ ਨੇ ਲੱਕੜੀਆਂ ਦਾ ਭਾਰ ਸਿਰ ਉੱਪਰ ਹੀ ਰੱਖਿਆ ਕਿ ਮਤਾਂ ਭਿੱਜ ਜਾਣ ਤਾਂ ਲੰਗਰ ਵਿੱਚ 
ਕੋਈ ਔਕੁੜ ਹੋਵੇ। ਏਸ ਹਾਲ ਵਿੱਚ ਭੀ ਆਪਣੇ ਡਿੱਗਣ ਦਾ ਫ਼ਿਕਰ ਨਹੀਂ ਕੀਤਾ। ਪਰ ਗੁਰੂ 
ਜੀ ਦੇ ਲੰਗਰ ਦਾ ਧਯਾਨ ਰੱਖਿਆ ਤੇ ਗੁਰੂ ਜੀ ਦੀ ਰਜ਼ਾ ਵਿੱਚ ਰਹਿ ਕੇ ਬਾਣੀ ਪੜ੍ਹਦਾ ਰਿਹਾ। 
ਵੱਡੀ ਰਾਤ ਗਈ ਤੋਂ ਇੱਕ ਜੱਟ ਨੇ (ਜੋ ਪਾਸੋਂ ਦੀ ਲੰਘਿਆ ਸੀ ਤੇ ਅਵਾਜ਼ ਸੁਣੀ ਸਾਸੁ) ਗੁਰੂ 
ਜੀ ਨੂੰ ਆ ਕੇ ਖ਼ਬਰ ਕੀਤੀ। ਗੁਰੂ ਜੀ ਓਸੇ ਵੇਲੇ ਨੰਗੀ ਪੈਰੀਂ ਉੱਠ ਦੌੜੇ ਤੇ ਹੁਕਮ ਦਿਤਾ, 
“ਲੱਜਾਂ ਲਿਆਓ। ” (ਈਸ਼ੂਰ ਭਗਤਾਂ ਦੇ ਵੱਸ ਹੈ) ਸਿੱਖ ਲੱਜਾਂ ਤੇ ਜੋੜਾ ਘੋੜਾ ਲੈ ਕੇ ਜਾਂ ਪਿੱਛੋਂ 
ਪਹੁੰਚ ਪਏ ਤਾਂ ਇੱਕ ਸਿੱਖ ਨੇ ਮੰਜ ਨੂੰ ਆਖਿਆ, “ਲੱਜ ਫੜ ਕੇ ਪਹਿਲੇ ਤੂੰ ਆ ਜਾਹ ਫੇਰ 
ਲੱਕੜਾਂ ਭੀ ਆ ਜਾਣਗੀਆਂ। ” ਪਰ ਮੰਜ ਨੇ ਕਿਹਾ, “ਪਹਿਲੇ ਸੁੱਕੀਆਂ ਲੱਕੜਾਂ ਕੱਢੋਗੇ, ਤਾਂ 


"ਏਥੇ ਹੁਣ ਜੋਗਾ ਸਿੰਘੀਏ ਸਾਧਾਂ ਨੇ ਪੱਕਾ ਮਕਾਨ ਸ਼ਹਿਰੋਂ ਬਾਹਰ ਬਣਾਯਾ ਹੋਇਆ ਹੈ। 

ਮੈਂ ਨਿਕਲਾਂਗਾ। ” ਗੁਰੂ ਜੀ ਨੇ ਬਾਹਰ ਕੱਢ ਕੇ ਖ਼ੁਸ਼ ਹੋ ਕੇ ਕਿਹਾ “ਭਾਈ ਮੰਜ ! ਵਰ ਮੰਗ। 
ਤੇਰੀ ਘਾਲ ਥਾਇ ਪਈ” ਮੰਜ ਨੇ ਬੇਨਤੀ ਕੀਤੀ, “ਜੀ! ਅਜਾਚੀ (ਬਗੈਰ ਇੱਛਯਾ ਦੇ) ਰਹਿ 
ਕੇ ਆਪ ਦੇ ਚਰਨਾਂ ਦਾ ਧਿਆਨ, ਸਤਿਨਾਮ ਦਾ ਸਿਮਰਨ ਕਦੇ ਨਾ ਭੁੱਲੇ ਤੇ (ਕਲਿਜੁਗ ਦਾ 
ਸਮਾਂ ਹੈ) ਏਤਨਾ ਕਸ਼ਟ ਸਿੱਖਾਂ ਨੂੰ ਨਾ ਮਿਲੇ।” ਸਾਹਿਬ ਬੋਲੇ, ““ਤਾਉ ਕਸੌਟੀ ਦਿੱਤੇ ਬਿਨਾਂ 
ਸੋਇਨਾ ਤੇ ਸਿੱਖਾਂ ਦਾ ਰਿਦਾ ਸੁਧ ਨਹੀਂ ਹੁੰਦਾ। ਸੁਧ ਨਿਰਮਾਨ ਹੋਏ ਬਿਨਾ ਭਗਤੀ ਉਪਾਸ਼ਨਾ 
ਨਹੀਂ ਹੁੰਦੀ। ” ਏਹ ਸੁਣ ਕੇ ਓਨ ਚਰਨ ਫੜ ਲਏ, ਤਾਂ ਗੁਰੂ ਜੀ ਨੇ ਬਚਨ ਕੀਤਾ: 

“ਮੰਜ ਪਿਆਰਾ ਗੁਰੂ ਨੂੰ ਗੁਰੂ ਮੰਜ ਪਿਆਰਾ। 

ਮੰਜ ਗੁਰੂ ਹੈ ਬਹਿਥਾ ਜਗ ਲੰਘਣ ਹਾਰਾ। ” 

ਏਹ ਕਹਿ ਕੇ ਗਲੱਫੜੀ ਵਿੱਚ ਲੈ ਕੇ ਪਿਆਰ ਤੇ ਬ੍ਰਹਮ ਗਿਆਨ ਦਿੱਤਾ, ਜਿਸ ਤੋਂ ਉਸ ਨੂੰ ਦਿਬ 

ਦ੍ਰਿਸ਼ਟਿ ਰਿਧਿ ਸਿਧਿ ਸਭ ਪ੍ਰਾਪਤ ਹੋ ਗਈ। ਫੇਰ ਓਹ ਗੁਰੂ ਜੀ ਦੇ ਹੁਕਮ ਅਨੁਸਾਰ ਆਪਣੇ 
ਘਰ ਜਾ ਕੇ ਦੇਗ ਚਲਾਉਣ ਤੇ ਸਿੱਖੀ ਬ੍ਰਿਧਾਉਣ ਲੱਗਾ। ਫੇਰ ਤਾਂ ਸਭ ਦੁਆਬਾ ਦੇਸ ਏਸੇ ਦਾ 
ਸੇਵਕ ਬਣ ਗਿਆ। 

[9] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਭਾਈ ਬਹੋੜੂ ਦਾ ਪ੍ਰੇਮ 

ਇਕ ਬਹੋੜੂ ਨਾਮ ਗਿੱਲ ਜ਼ਿਮੀਂਦਾਰ ਮਲਵਈ ਭਾਈ ਮਾਈ ਭੂੰਦੜ ਦਾ ਸੰਗਤੀ ਗੁਰੂ ਘਰ ਦਾ ਪੱਕਾ 
ਸੇਵਕ ਸੀ। ਇੱਕ ਦਿਨ ਗੁਰੂ ਜੀ ਦੇ ਦਰਸ਼ਨ ਕਰਨ ਆਯਾ ਤਾਂ ਗੁਰੂ ਜੀ ਦੇ ਪੁੱਛਣੇ ਪਰ ਓਸ 
ਨੇ ਆਪਣੇ ਧਾੜੇ ਤੇ ਚੋਰੀਆਂ ਕਰਨ ਦਾ ਸਾਰਾ ਹਾਲ ਬਰਨਨ ਕਰ ਕੇ ਆਪਣੀ ਕਲਯਾਣ 
ਚਾਹੀ। ਤਾਂ ਗੁਰੂ ਜੀ ਬੋਲੇ, “ਧਰਮ ਦੀ ਕਿਰਤ ਕਰ ਕੇ ਬਿਹਾਰ ਚਲਾਓ। ਸਤਿਨਾਮ ਦਾ ਸ੍ਹਾਸ 
ਸ੍ਰਾਸ ਸਿਮਰਨ ਕਰੋਂ। ਜਿਨ੍ਹਾਂ ਵਾਸਤੇ ਪਾਪ ਛਲ ਵਲ ਕਰਦਾ ਹੈਂ, ਕੋਈ ਸੰਬੰਧੀ ਪ੍ਰਲੋਕ ਵਿੱਚ 
ਸਹਾਈ ਨਹੀਂ ਹੋਵੇਗਾ। ਤੇਰੇ ਕਰਮਾਂ ਦਾ ਫ਼ਲ ਤੈਨੂੰ ਹੀ ਭੋਗਣਾ ਪਵੇਗਾ। ਤਾਂ ਤੇ ਸੁਭ ਕੰਮ 
ਸਤਸੰਗ, ਸੇਵਾ, ਭਗਤੀ ਕਰੋ ਅਤੇ ਸਰਬੰਸ ਪ੍ਰਮੇਸ਼ਰ ਦਾ ਮੰਨ ਕੇ ਅਭਿਮਾਨ ਛੱਡ ਰਖੋ।”” ਗੁਰੂ 
ਕੇ ਬਚਨ ਬਡਭਾਗੀਆਂ ਦੇ ਅੰਦਰ ਤਿੱਖੇ ਤੀਰ ਦਾ ਕੰਮ ਕਰਦੇ ਹਨ। ਭਾਈ ਬਹੋੜੂ ਓਸੇ ਦਿਨ 
ਤੋਂ ਧਰਮ ਕਿਰਤ ਕਰ, ਆਏ ਸਿੱਖ ਸਾਧ ਦੀ ਸੇਵਾ ਭਗਤੀ ਕਰਨ ਲੱਗਾ। 

ਇਕ ਦਿਨ ਇੱਕ ਠੱਗ, ਸਿੱਖ ਬਣ ਕੇ ਓਸ ਦੇ ਘਰ ਆਇਆ। ਬਹੋੜੂ ਨੇ ਇਸ਼ਨਾਨ ਕਰਾ ਕੇ ਚੰਗਾ 
ਪੁਸ਼ਾਦਾ ਛਕਾਯਾ। ਵੱਡੀ ਰਾਤ ਗਈ ਤੱਕ ਸਤਸੰਗ ਦੀਆਂ ਗੱਲਾਂ ਕਰਦੇ ਰਹੇ। ਵੀਹ ਕੁ ਦਿਨ 
ਓਹ ਬਹੋੜੂ ਦੇ ਘਰ ਟਿਕਿਆ ਰਿਹਾ ਤੇ ਸਾਰਾ ਟੱਬਰ ਬਹੋੜੂ ਦੀ ਪ੍ਰੇਮ ਨਾਲ ਸੇਵਾ ਕਰਦਾ 
ਰਿਹਾ। ਓਹ ਠੱਗ ਬਹੋੜੂ ਦੀ ਬੇਟੀ ਨਾਲ ਰਲ ਗਿਆ। ਬਹੋੜੂ ਭਾਵੇਂ ਏਸ ਕਰਤੂਤ ਨੂੰ ਜਾਣ 
ਗਿਆ ਸੀ ਪਰ ਸਰਬੰਸ ਗੁਰੂ ਕਾ ਸਮਝ ਕੇ ਚੁੱਪ ਕਰ ਰਿਹਾ ਤੇ ਐਥੋਂ ਤੱਕ ਜਰਣਾ ਕੀਤੀ ਕਿ 
ਇੱਕ ਦਿਨ ਅੰਮੁਤ ਵੇਲੇ ਦੋਹਾਂ ਨੂੰ ਸੁੱਤੇ ਪਏ ਦੇਖ ਕੇ ਆਪਣਾ ਚਾਦਰਾ ਓਹਨਾਂ ਉੱਤੇ ਪਾ ਗਿਆ 
ਤੇ ਮਨ ਵਿੱਚ ਕੁਛ ਗਿਲਾਨੀ ਨਾ ਕੀਤੀ। ਦਿਨ ਚੜ੍ਹੇ ਕੁੜੀ ਨੇ ਆਪਣੇ ਪਿਤਾ ਦਾ ਚਾਦਰਾ 
ਸਿਵਾਣ ਕੇ ਓਸ ਠੱਗ ਨੂੰ ਦੱਸਿਆ ਤਾਂ ਓਹ ਅਗਲੇ ਭਲਕ ਸਭ ਗੈਹਣਾ ਗੱਟਾ ਬਹੋੜੂ ਦੇ ਘਰੋਂ 
ਲੈ ਕੇ ਤੁਰ ਗਿਆ। ਅੱਗੋਂ ਬਹੋੜਹ ਰੋਹੀ ਵਿੱਚੋਂ ਮੁੜਿਆ ਆਉਂਦਾ ਮਿਲ ਪਿਆ। ਠੱਗ ਦੇ ਸਿਰੋਂ 
ਕੰਬਦੇ ਹੋਏ ਅਸਬਾਬ ਦੀ ਗਠੜੀ ਡਿੱਗ ਪਈ ਤੇ ਬਹੋੜੂ ਨੇ ਭੀ ਜਾਣ ਲਿਆ ਕਿ ਇਹ ਮੇਰਾ 
ਹੀ ਦਰਬ ਹੈ। ਪਰ ਤਾਂ ਭੀ ਉਸ ਠੱਗ ਨੂੰ ਧੀਰਜ ਦੇ ਕੇ ਆਖਯਾ, “ਮੇਰੀ ਤਾਂ ਕੋਈ ਭੀ ਚੀਜ਼ 
ਨਹੀਂ ਸਭ ਗੁਰੂ ਕੀ ਮਾਯਾ ਹੈ।” ਤੇ ਓਸ ਨੂੰ ਫੇਰ ਘਰ ਲੈ ਆਂਦਾ ਅਰ ਬੇਟੀ ਸਮੇਤ ਸਾਰਾ 
ਪਦਾਰਥ ਉਸ ਦੇ ਘਰ ਆਪ ਜਾ ਕੇ ਛੱਡ ਆਯਾ, ਦਿਲ ਵਿੱਚ ਜ਼ਰਾ ਭਰ ਫ਼ਿਕਰ ਨਾ ਕੀਤਾ। 
ਇਸਤ੍ਰੀ ਭੀ ਓਸ ਦੀ ਓਹੋ ਜਿਹੀ ਸੀ। ਸ਼ਾਂਤ ਧਰ ਕੇ ਬੈਠੀ ਰਹੀ। ਪਰ ਏਸ ਸ਼ਾਂਤ ਤੇ ਸਮ 
ਦ੍ਰਿਸ਼ਟੀ ਦਾ ਫ਼ਲ ਇਹ ਹੋਯਾ ਕਿ ਜਦ ਉਹ ਠੱਗ ਮਾਯਾ ਤੇ ਬਹੋੜਹ ਦੀ ਪੁਤ੍ਹੀ ਲੈ ਕੇ ਘਰ ਗਿਆ 
ਤਾਂ ਓਸ ਨੂੰ ਚੈਨ ਨਾ ਮਿਲੇ। ਇਹੋ ਜੀ ਕਰੋ ਜੋ ਬਹੋੜੂ ਨੂੰ ਮਿਲਾਂ, ਮਸਾਂ ਮਸਾਂ ਰਾਤ ਕੱਟੀ। ਦੂਜੇ 
ਦਿਨ ਆਪਣੇ ਕੀਤੇ ਪੁਰ ਪਛਤਾ ਕੇ ਸਾਰਾ ਦਰਬ ਤੇ ਬਹੋੜੂ ਦੀ ਪੁਤ੍ਰੀ ਲੈ ਕੇ ਬਹੋੜੂ ਦੇ ਚਰਨ 
ਆ ਫੜੇ। ਬਹੋੜੂ ਉਸ ਠਗ ਨੂੰ ਨਾਲ ਲੈ ਕੇ ਗੁਰੂ ਜੀ ਪਾਸ ਆਯਾ ਤਾਂ ਗੁਰੂ ਜੀ ਬਹੌੜੂ ਨੂੰ ਅਗੋਂ 
ਉੱਠ ਕੇ ਮਿਲੇ ਅਤੇ “ਧੰਨ ਸਿੱਖੀ” ਤਿੰਨ ਵਾਰੀ ਕਹਿ ਕੇ ਸਾਰੀ ਕਥਾ ਸੰਗਤ ਨੂੰ ਸੁਣਾਈ। ਫੇਰ 
ਤਾਂ ਠੱਗ ਭੀ ਗੁਰੂ ਜੀ ਦੇ ਦਰਸ਼ਨ ਕਰ ਕੇ ਸੱਚਾ ਸਿੱਖ ਬਣ ਗਿਆ। ਓਸ ਸਮੇ' ਭਾਈ ਬਹੋੜੂ 
ਵਰਗੇ ਅਨੇਕ ਸਿੱਖ ਭੋਲੇ ਹੁੰਦੇ ਸੇ। 

ਏਹੋ ਜਿਹਾ ਇੱਕ ਬਹੋੜੂ ਨਾਮ ਸੁਨਿਆਰਾ ਸਿੱਖ ਵੀ ਹੋਯਾ ਹੈ ਤੇ ਅਸਾਂ ਭਾਈ ਮੱਜਾ ਸਿੰਘ ਅਕਾਲੀ ਨੂੰ 
ਲੌਂਗੋਵਾਲ ਵਿੱਚ ਬਹੋੜੂ ਜੈਸਾ ਹੀ ਸਿਦਕੀ ਆਪਣੀ ਅੱਖੀ ਦੇਖਿਆ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [10] 


ਸਿੱਧੂ ਜ਼ਿਮੀਂਦਾਰ ਦੀ ਕਥਾ 

ਇਕ ਸਿੱਧੂ ਜ਼ਿਮੀਂਦਾਰ ਮਾਲਵੇ ਦੇਸ ਫਫੜੇ ਪਿੰਡ ਦਾ ਵਸਨੀਕ (ਭਾਈ ਬਟਿਲੋ) ਬਹਿਲੋ ਨਾਮ ਬਹੁਤ ਉੱਘਾ 
ਸਰਵਰੀਆ ਸਿੱਖ ਸੀ। ਹਰ ਸਾਲ ਸੈਂਕੜੇ ਪੀਰ ਭਾਈਆਂ ਨੂੰ ਲੈ ਕੇ ਨਗਾਹੇ ਜਾਂਦਾ। ਘਰ ਵਿੱਚ 
ਪੀਰ ਦੀ ਜਗ੍ਹਾ “ਪੀਰਖਾਨਾ” ਬਣਾਯਾ ਹੋਯਾ ਸੀ ਤੇ ਹਰ ਵੀਰਵਾਰ ਨੂੰ ਖੂੰਡੀ ਸੰਗਲੀ ਮਾਰ ਕੇ 
ਖੇਡਦਾ ਹੁੰਦਾ। ਪੁਛਣਾ ਦੱਸਦਾ। ਖੂੰਡੀ, ਖਲੜੂ ਤੇ ਕੰਧੇ ਮੁਸੱਲਾ, ਸਿਰ ਟੋਪੀ, ਭੇਖ ਭਰਾਈਆਂ 
ਦਾ ਰਖਦਾ। ਸੰਮਤ ੧੬੩੪ ਬਿਕ੍ਹਮੀ ਨਗਾਹੇ ਤੋਂ ਆਉਂਦਾ ਹੋਯਾ ਗੁਰੂ ਜੀ ਦੇ ਦਰਸ਼ਨਾਂ ਨੂੰ 
ਆਯਾ। ਬੇਅੰਤ ਲੋਗਾਂ ਦੀ ਭੀੜ, ਸਤਸੰਗ ਕਥਾ ਕੀਰਤਨ ਦਾ ਅਤਿ ਅਨੰਦ ਤੇ ਲੰਗਰ 
ਵਰਤਦਾ ਦੇਖ ਦੇਖ ਕੇ ਵਡਾ ਪ੍ਰਸੰਨ ਹੋਯਾ। ਗੁਰੂ ਜੀ ਨੇ ਕਿਹਾ, “ਦੇਖੋ ! ਹਿੰਦੂ ਕੇਡੇ ਮੂਰਖ 

ਹਨ। ਤੁਰਕਾਂ ਦੀਆਂ ਕਬਰਾਂ ਨੂੰ ਮੰਨਦੇ ਹਨ, ਏਸੇ ਲਈ ਨਾਮਦੇਵ ਜੀ ਨੇ ਕਿਹਾ ਹੈ: 

ਹਿੰਦੂ ਅੰਨਾ ਤੁਰਕੂ ਕਾਣਾ ॥ 
ਦੂਹਾਂ ਤੇ ਗਿਆਨੀ ਸਿਆਣਾ ॥ 

(ਬਿਲਾਵਲੁ ਗੋਂਡ, ਭਗਤ ਨਾਮਦੇਵ ਜੀ - ੮੭੫) 
ਭਾਈ ਸਿੱਖੋ ! ਇੱਕ ਅਕਾਲ ਪੁਰਖ ਦੇ ਬਿਨਾਂ ਹੋਰ ਮੜੀ, ਗੁੱਗਾ, ਮਨ, ਗੋਰ, ਪੀਰਖਾਨੇ ਆਦਿਕ ਨੂੰ 
ਮੰਨਣਾ ਨਿਸਫ਼ਲ ਹੈ। ਕਿਉਂਕਿ ਏਹ ਜੜ੍ਹ ਪਦਾਰਥ ਕਿਸੇ ਨੂੰ ਵਰ ਸ੍ਰਾਪ ਨਹੀਂ ਦੇ ਸਕਦੇ ਤੇ ਨਾ 
ਹੀ ਕਿਸੇ ਪਰ ਖ਼ੁਸ਼ੀ ਤੇ ਨਾਰਾਜ਼ਗੀ ਕਰ ਸਕਦੇ ਹਨ। ਏਹ ਜਗਤ ਦੀ ਕੇਵਲ ਭੇਡਚਾਲ ਹੈ। ਸੋ 
ਬਿਨਾਂ ਵਿਚਾਰੇ ਲੋਗ ਪਏ ਭਟਕਦੇ ਹਨ। ” ਸਮਰਥ ਸਤਗੁਰੂ ਜੀ ਦੇ ਏਹ ਬਚਨ ਬਹਿਲੋ ਦੇ 
ਹਿਰਦੇ ਵਿੱਚ ਵਸ ਗਏ। ਕਿਉਂਕਿ ਕਮਾਈ ਵਾਲੇ ਸੱਤਪੁਰਖਾਂ ਦੇ ਬਚਨ ਪਾਪੀ ਪੁਰਖਾਂ ਦੇ 
ਬਿਕਾਰਾਂ ਨੂੰ ਸੁਹਾਗੇ ਦੀ ਤਰ੍ਹਾਂ ਸਾਫ਼ ਕਰ ਕੇ ਭਰੀ ਹੋਈ ਗੱਡੀ ਦੀਆਂ ਲੀਕਾਂ ਵਾਂਵ ਅਸਰ ਕਰ 
ਦਰਿਤਨਨੀ ਜਿਲੂੰ ਕੋਇਲ ਦੇ ਬਚਨ ਸੁਣ ਕੇ ਕੋਇਲ ਦਾ ਪੁਤੁ ਕਾਵਾਂ ਨੂੰ ਛੱਡ ਕੇ ਆਪਣੇ 
ਪਰਵਾਰ ਵਿੱਚ ਆ ਜਾਂਦਾ ਹੈ, ਤੈਸੇ ਹੀ ਭਾਈ ਬਹਿਲੋ ਦਾ ਮਨ ਸਰਵਰੀਆਂ ਵੱਲੋਂ ਹਟ ਕੇ ਗੁਰੂ 
ਸਿੱਖਾਂ ਦਾ ਸਾਥੀ ਬਣ ਗਿਆ। ਤੇ ਤੀਰਥ ਦੀ ਪੁਟਾਈ ਜਿਸ ਤਰ੍ਹਾਂ ਹੋਰ ਸਿੱਖ ਕਰਦੇ ਸੇ, ਏਹ 
ਭੀ ਕਰਨ ਲਗ ਪਿਆ। ਜਿਉਂ ਜਿਉਂ ਸੇਵਾ ਸਤਸੰਗ ਕੀਤਾ, ਹਿਰਦਾ ਸ਼ੁੱਧ ਹੁੰਦਾ ਗਿਆ। ਫੇਰ 
ਖੂੰਡੀ, ਖੱਲੜੂ ਸਤਲੁਜ ਵਿੱਚ ਸਿੱਟ ਕੇ; ਘਰ ਜਾ ਕੇ ਪੀਰਖਾਨਾ ਭੀ ਢਾਹ ਸਿੱਟਿਆ ਤੇ ਫੇਰ 
ਗੁਰੂ ਜੀ ਦੇ ਪਾਸ ਆ ਕੇ ਤਾਲ ਦੀ ਸੇਵਾ ਕਰਨ ਲੱਗਾ। ਫੇਰ ਤਾਂ ਐਡਾ ਸਿਦਕੀ ਹੋਯਾ ਜੋ ਇੱਕ 
ਦਿਨ ਏਸ ਨੇ ਘੁਮ੍ਰਿਆਰ ਤੋਂ ਸੁਣਿਆਂ ਕਿ ਜੇਕਰ ਆਵੇ ਵਿੱਚ ਬਿਸ਼ਟਾ ਪਵੇ, ਤਾਂ ਬਹੁਤ 
ਚੰਗੀਆਂ ਇੱਟਾਂ ਪਕਦੀਆਂ ਹਨ। ਓਸੇ ਦਿਨ ਤੋਂ ਕੰਬਲ ਦਾ ਝੁੰਬ ਮਾਰ ਕੇ ਇੱਕ ਰੱਸੀ ਲੱਕ, 
ਇੱਕ ਸਿਰ ਬੰਨ੍ਹਕੇ; ਫਾਹੁੜੀ ਛੱਜ ਲੈ, ਮੈਲਾ ਉਠਾ ਉਠਾ ਕੇ ਆਵੇ ਵਿੱਚ ਪਾਉਣ ਲਗ ਪਿਆ। 
ਸਾਰਾ ਦਿਨ ਏਹੋ ਕਾਰ ਕਰੇ ਤੇ ਰਾਤ ਨੂੰ ਓਸੇ ਤਰ੍ਹਾਂ ਓਹੋ ਮੰਡਾਸਾ ਬੱਧਾ ਬਧਾਯਾ ਰੱਖ ਕੇ ਨਹਾ 
ਧੋ ਦੁਕਾਨਦਾਰਾਂ ਦੇ ਜਾ ਕੇ ਚੱਕੀ ਪੀਸਿਆ ਕਰੇ ਯਾ ਧਾਨ ਛੜੇ। ਓਸ ਮੇਹਨਤ ਦਾ ਪ੍ਰਸ਼ਾਦਾ 
ਛਕ ਕੇ ਫੇਰ ਦਿਨ ਭਰ ਮੈਲਾ ਉਠਾ ਉਠਾ ਕੇ ਆਵੇ ਵਿੱਚ ਪਾਉਂਦਾ ਫਿਰੇ। ਕਈ ਲੱਖ ਇੱਟਾਂ 
ਦਾ ਆਵਾ ਏਸੇ ਤਰ੍ਹਾਂ ਪਕਾਯਾ। ਭਾਵੇਂ ਹੋਰ ਕਈ ਆਵੇ ਭੀ ਪੱਕੇ, ਪਰ ਜੈਸਾ ਏਹਨਾਂ ਦਾ ਆਵਾ 
ਪਕਿਆ ਐਸਾ ਹੋਰ ਕੋਈ ਨਾ ਪੱਕਿਆ। ਜਾਂ ਗੁਰੂ ਜੀ ਨੂੰ ਏਹ ਖ਼ਬਰ ਹੋਈ ਤਾਂ ਏਸ ਦੀ ਸੇਵਾ 
ਪਰ ਬਹੁਤ ਖ਼ੁਸ਼ੀ ਹੋ ਕੇ ਬਹਿਲੋ ਦਾ ਮੁੰਡਾਸਾ ਉਤਰਾ, ਇਸ਼ਨਾਨ ਕਰਾ, ਪੌਸ਼ਾਕੀ ਪਹਿਨਾ 
“ਭਾਈ ਬਹਿਲੋ ਸਭ ਤੋਂ ਪਹਿਲੋਂ ` ਏਹ ਵਰ ਦੇ ਕੇ ਅਧਯਾਤਮ ਵਿੱਦਯਾ ਦਾ ਦ੍ਰਿੜ ਪੁਕਾਸ਼ ਕਰਾ 
ਦਿੱਤਾ, ਜਿਸ ਤੋਂ ਰਿਧੀਆਂ ਭੀ ਓਸ ਦੇ ਵੱਸ ਵਿੱਚ ਆ ਗਈਆਂ। ਗੁਰੂ ਜੀ ਨੇ ਓਸ ਨੂੰ ਮਾਲਵੇ 
ਦਾ ਮਸੰਦ (ਕਾਰਦਾਰ) ਕਰ ਦਿੱਤਾ, ਜੋ ਹਰ ਸਾਲ ਮਾਲਵੇ ਦੀ ਸੰਗਤ ਨੂੰ ਨਾਲ ਲੈ ਕੇ ਗੁਰੂ ਜੀ 
ਦੀ ਟਹਿਲ ਕਰਦਾ ਕਰਾਉਂਦਾ ਰਿਹਾ। ਤੇ ਫੇਰ ਓਸ ਦੇ ਪੁੱਤ ਪੋੜ੍ਹੇ ਭੀ ਗੁਰੂ ਜੀ ਦੇ ਘਰ ਦੀ 
ਟਹਿਲ ਕਰਦੇ ਰਹੇ। ਓਹਨਾਂ ਵਿੱਚੋਂ ਹੀ ਇੱਕ ਭਾਈ ਭਗਤਾ ਵੱਡਾ ਉਜਾਗਰ ਸਿੱਖ ਹੋਯਾ ਹੈ। 

[11] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਓਸੇ ਦੇ ਨਾਮ ਦਾ “ਭਗਤਾ” ਪਿੰਡ ਫਰੀਦਕੋਟ ਦੇ ਰਾਜ ਵਿੱਚ ਹੈ। ਸਾਰਾ ਹਾਲ ਏਹਨਾਂ ਦਾ 
ਪੰਜਵੇਂ ਹਿੱਸੇ ਵਿੱਚ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [12] 


ਕਾਬਲ ਵਾਲੀ ਮਾਈ 
ਇਕ ਮਾਈ ਕਾਬਲ ਦੀ ਹਮੇਸ਼ ਤਾਲ ਦੀ ਗਾਰ ਕੱਢਯਾ ਕਰਦੀ ਅਤੇ ਟੋਕਰੇ ਭਰ ਭਰ ਕੇ ਬਹੁਤ ਪ੍ਰੇਮ 
ਨਾਲ ਛੇਤੀ ਛੇਤੀ ਦੂਰ ਸਿੱਟ ਆਉਂਦੀ ਸੀ ਅਤੇ ਹੱਥ ਉਤਾਹਾਂ ਨੂੰ ਮਾਰਦੀ ਸੀ। ਓਸ ਦੀ 
ਟਹਿਲ ਨੂੰ ਦੇਖ ਕੇ ਸਭ ਸੰਗਤ ਅਤੇ ਗੁਰੂ ਸਾਹਿਬ ਬਹੁਤ ਖ਼ੁਸ਼ੀ ਹੁੰਦੇ ਸੇ। 


ਸੂਰਜ ਪ੍ਰਕਾਸ਼ ਸਫਾ ੫੧੯ ਉੱਪਰ ਲਿਖਿਆ ਹੈ ਕਿ ਏਹ ਮਾਈ ਹਰ ਫੇਰੇ ਮਿੱਟੀ ਦੀ ਟੋਕਰੀ ਸਿੱਟ ਕੇ ਜਿਕੂੰ ਝੂਟਾ ਦੇਈਦਾ ਹੈ ਏਸ 
ਤਰ੍ਹਾਂ ਅਕਾਸ਼ ਵਿੱਚ ਹੱਥ ਮਾਰਦੀ। ਜਦ ਕਾਰਨ ਪੁੱਛਿਆ ਤਾਂ ਏਨ ਆਖਜਾ, “ਮੇਰੇ ਘਰ ਵਿੱਚ ਮੇਰਾ ਪੁੱਤ੍ਹ ਸਵਾ ਬਰਸ ਦਾ ਪਾਲਨੇ ਵਿੱਚ 
ਸੁਤਾ ਪਿਆ ਹੈ, ਮੈਂ ਉਸ ਨੂੰ ਝੂਟੇ ਦੇਂਦੀ ਹਾਂ। ਜੇ ਨਾਂ ਝੁਲਾਵਾਂ ਤਾਂ ਬਾਲਕ ਰੋਣ ਲੱਗ ਜਾਏ। ” ਏਹ ਗੱਲ ਅਚਰਜ ਦੀ ਸੁਣ ਕੇ ਸੰਗਤ ਨੇ 
ਗੁਰੂ ਸਾਹਿਬ ਜੀ ਨੂੰ ਖ਼ਬਰ ਦਿੱਤੀ। ਗੁਰੂ ਸਾਹਿਬ ਨੇ ਅੰਤੁ ਧਿਆਨ ਹੋ ਕੇ ਜਾਂ ਦੇਖਿਆ ਤਾਂ ਏਹ ਸੱਚਾ ਬਿਆਨ ਪਾਯਾ। ਤਾਂ ਓਸ ਮਾਈ 
ਨੂੰ ਪੁੱਛਿਆ ਕਿ ਤੈਨੂੰ ਏਹ ਤਾਕਤ ਕਿੱਥੋਂ ਹੋਈ ਹੈ? ਓਸ ਨੇ ਪ੍ਰਾਰਥਨਾ ਕੀਤੀ ਕਿ ਮੈਂ ਆਪ ਨੇ ਭਰਤੇ ਤੋਂ ਬਿਨਾਂ ਹੋਰ ਕਿਸੇ ਨੂੰ ਪੁਰਖ 
ਨਹੀਂ ਮੰਨਿਆਂ ਅਤੇ ਨਾ ਕਦੇ ਕੋਈ ਪੀਰ, ਫ਼ਕੀਰ, ਮੜੀ, ਦੇਵਤਾ, ਦੇਵੀ, ਭੂਤ, ਪ੍ਰੇਤ, ਤਿਥ, ਤਿਉਹਾਰ ਮੰਨਿਆ ਹੈ। ਓਸੇ ਦੇ ਹੁਕਮ 
ਨਾਲ ਸਤਿਗੁਰਾਂ ਦੇ ਤੀਰਥ ਦੀ ਕਾਰ ਕੱਢਣ ਆਉਂਦੀ ਹਾਂ। ਅਤੇ ਓਹ ਗੁਰੂ ਜੀ ਦਾ ਅਨੰਨ ਭਗਤ ਹੈ। ਓਸੇ ਦੀ ਟਹਿਲ ਦਾ ਫ਼ਲ ਮੈਨੂੰ 
ਏਹ ਮਹਲ ਲੱਭਿਆ ਹੈ। ਫੇਰ ਸੰਗਤ ਨੂੰ ਦ੍ਰਿੜ ਕਰਾਉਣ ਵਾਸਤੇ ਗੁਰੂ ਜੀ ਨੇ ਓਸ ਦੇ ਘਰੋਂ ਭੀ ਖ਼ਬਰ ਮੰਗਵਾ ਦਿੱਤੀ। ਪਾਠਕਾਂ ਨੂੰ 
ਵਿੱਦਿਤ ਹੋਵੇ ਕਿ ਇਲਮ ਮੈਸਮਰੇਜ਼ਮ ਵਾਲੇ ਭੀ ਏਸ ਗੱਲ ਨੂੰ ਮੰਨਦੇ ਹਨ ਅਤੇ ਜੋ ਏਸ ਵਿੱਦਯਾ ਵਿੱਚ ਪਕੇ ਹਨ ਏਹੋ ਜੇਹੇ ਕਈ ਕੰਮ 
ਕਰਦੇ ਹਨ। ਅਰਥਾਤ ਆਦਮੀ ਨੂੰ ਪਿੱਛੇ ਲਾ ਲੈਣਾ, ਬੇਹੋਸ਼ ਕਰਣਾ, ਕਿਸੇ ਦੇ ਮਨ ਦੀ ਗਲ ਦੱਸ ਦੇਣੀ, ਦੂਰ ਦੇਸ ਦੀ ਚੀਜ਼ ਮੰਗਾ 
ਦੇਣੀ, ਸੈਂਕੜੇ ਕੋਹਾਂ ਦੀ ਖ਼ਬਰ ਦੱਸਣੀ ਆਦਿਕ। ਏਸੇ ਪ੍ਰਕਾਰ ਇੱਕ ਹੋਰ ਵਿੱਦਯਾ ਹੈ, ਜਿਸ ਨਾਲ ਮੋਏ ਆਦਮੀ ਦੀ ਰੂਹ ਮੰਗਵਾ ਕੇ 
ਗੱਲਾਂ ਕਰਾ ਦਿੰਦੇ ਹਨ। ਇਸ ਪ੍ਰਕਾਰ ਦੀਆਂ ਵਿੱਦਿਆਂ ਨੂੰ ਹੀ ਪਿਛਲੇ ਲੋਗ ਕਰਾਮਾਤਾਂ ਆਖਦੇ ਸੇ ਤੇ ਹੁਣ ਵਾਲੇ ਕਰਤਬ ਯਾ ਇਲਮ 
ਆਖਦੇ ਹਨ। 

[13] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਇਕ ਬੁਧੂ ਨਾਮ ਘੁਮਾਰ ਗੁਰੂ ਘਰ ਦਾ ਸੱਚਾ ਸਿਦਕੀ ਸਿੱਖ ਸੀ। ਓਸ ਦੇ ਕਈ ਆਵੇ ਪਿੱਲੇ ਰਹੇ। ਇਸ 
ਲਈ ਓਸ ਘਾਟੇ ਨੇ ਉਸ ਨੂੰ ਕਰਜ਼ਾਈ ਕਰ ਦਿੱਤਾ। ਸੰਮਤ ੧੬੪੮ ਬਿਕੂਮੀ ਨੂੰ ਜਦ ਗੁਰੂ 
ਸਾਹਿਬ ਲਾਹੌਰ ਗਏ ਤਾਂ ਓਸ ਦੀ ਸੇਵਾ, ਸ਼ਰਧਾ ਪਰ ਖ਼ੁਸ਼ੀ ਹੋ ਕੇ ਬਚਨ ਕੀਤਾ, “ਸੰਗਤ ਨੂੰ 
ਪ੍ਰਸ਼ਾਦ ਛਕਾ ਕੇ ਆਵਾ ਪੱਕਣ ਦੀ ਅਰਦਾਸ ਕਰਾ।”” ਜਾਂ ਓਨ ਪ੍ਰਸ਼ਾਦ ਛਕਾਯਾ ਤਾਂ ਸਿੱਖ ਨੇ 
ਅਰਦਾਸ ਕੀਤੀ ਕਿ ਭਾਈ ਬੁੱਧੂ ਦਾ ਆਵਾ ਪੱਕੇ। ਪਰ ਇੱਕ ਸਿੱਖ ਜਪੀ ਤਪੀ; ਜੋ ਪੰਗਤ 
ਲੱਗੀ ਤੋਂ ਪਿੱਛੋਂ ਆਯਾ ਸੀ ਤੇ ਦਰਵਾਨਾਂ ਨੇ ਓਸ ਨੂੰ ਅੰਦਰ ਨਾ ਆਉਣ ਦਿੱਤਾ, ਓਨ ਬਾਹਰ 
ਭੁੱਖਾਤ੍ਰ ਹੋ ਕੇ ਬਚਨ ਕੀਤਾ, “ਆਵਾ ਕੱਚਾ ਹੀ ਰਹੇਗਾ। ” ਸੋ ਕੱਚਾ ਹੀ ਰਿਹਾ। ਤਾਂ ਭਾਈ ਬੁੱਧੂ 
ਨੇ ਹੈਰਾਨ ਤੇ ਉਦਾਸ ਹੋ ਕੇ ਗੁਰੂ ਜੀ ਪਾਸ ਅੰਮ੍ਰਿਤਸਰ ਜਾ ਕੇ ਬੇਨਤੀ ਕੀਤੀ। ਤਾਂ ਗੁਰੂ ਜੀ ਨੇ 
ਆਖਿਆ, “ਜਿਸ ਪ੍ਰਕਾਰ ਭਗਤਾਂ ਦਾ ਬਚਨ ਈਸ਼ੂਰ ਨਹੀਂ ਫੇਰ ਸਕਦਾ, ਤਿਵੇਂ ਹੀ ਗੁਰਸਿੱਖਾਂ 
ਦਾ ਸੰਬੰਧ ਹੈ। ਸੋ ਤੇਰਾ ਆਵਾ ਭਾਵੇਂ ਪਿੱਲਾ ਹੈ ਪਰੰਤੂ ਪੱਕੀਆਂ ਦੇ ਭਾਉ ਵਿਕੇਗਾ।” ਸੋਈਓ 
ਗੱਲ ਹੋਈ। ਐਸੀਆਂ ਝੜੀਆਂ ਲੱਗੀਆਂ ਕਿ ਬਹੁਤ ਮਕਾਨ ਤੇ ਕਿਲ੍ਹੇ ਦੀ ਬਾਹੀ ਢਹਿ ਪਈ। 
ਇੱਟਾਂ ਦੀ ਬੜੀ ਤੰਗੀ ਹੋਈ ਤਾਂ ਓਹੋ ਇਟਾਂ ਪੱਕੀਆਂ ਦੇ ਭਾ ਵਿਕੀਆਂ। ਏਹ ਆਵਾ ਹੁਣ 
ਲਾਹੌਰ ਵਿੱਚ ਬੁੱਧੂ ਦਾ ਆਵਾ ਨਾਮ ਕਰ ਕੇ ਮਸ਼ਹੂਰ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [14] 


ਗੰਗਾ ਰਾਮ ਬ੍ਰਾਹਮਣ 

ਸੰ: ੧੬੪੫ ਬਿਕ੍ਰਮੀ ਨੂੰ ਇੱਕ ਗੰਗਾ ਰਾਮ ਬ੍ਰਾਹਮਣ ਵਪਾਰੀ ਬਠਿੰਡੇ ਦੇ ਰਹਿਣ ਵਾਲਾ ਬਾਜਰੇ ਦੇ ਉਠ 
ਲੱਦ ਕੇ ਮਾਝੇ ਦੇਸ ਗੁਰੂ ਜੀ ਦੇ ਚੱਕ ਜਾ ਉਤਰਿਆ। ਅੱਗੇ ਗੁਰੂ ਸਾਹਿਬ ਸੰਤੋਖਸਰ ਤੇ 
ਅੰਮ੍ਰਿਤਸਰ ਦੇ ਤਲਾਉ ਬਨਵਾ ਰਹੇ ਸੇ। ਏਸ ਕਰ ਕੇ ਓਥੇ ਬਹੁਤ ਆਦਮੀ ਜਜ੍ਹਾਂ ਸੇ। ਓਹਨਾਂ 
ਵਿੱਚੋਂ ਕੋਈ ਇੱਟਾਂ ਪੱਥਰ ਢੋਂਦੇ, ਕੋਈ ਚੂਨਾ ਪੀਸਦੇ, ਕੋਈ ਰੋੜ 'ਕੱਠੇ ਕਰਦੇ, ਪੁਟਦੇ, ਕੋਈ 
ਗਾਰਾ ਪਾਣੀ ਢੋਈ ਕਰਦੇ ਦੇਖੇ। ਅਨੇਕ ਸਿੱਖ; ਜੋ ਸਾਹੂਕਾਰਾਂ ਦੇ ਪੁੱਤ ਮਾਲੂਮ ਹੁੰਦੇ ਸੇ, ਰਾਜਾਂ 
ਮਜੂਰਾਂ ਦਾ ਕੰਮ ਕਰਦੇ ਹੋਏ ਦੇਖ ਕੇ ਗੰਗਾ ਰਾਮ ਅਚਰਜ ਹੋ ਰਿਹਾ। ਨਾਲ ਹੀ ਸਾਰਾ ਦਿਨ 
ਲੋਹ ਤਪਦੀ ਤੇ ਲੰਗਰ ਵਰਤਦਾ ਰਿਹਾ। ਜੋ ਕੋਈ ਆਵੇ, ਛਕ ਜਾਵੇ। ਦੂਜੇ ਦਿਨ ਅੰਨ ਮੁਕ 
ਗਿਆ ਤੇ ਲੰਗਰ ਨਾ ਪੱਕਿਆ। ਤਾਂ ਗੰਗਾ ਰਾਮ ਨੇ ਮਨ ਵਿੱਚ ਸੋਚਿਆ ਕਿ ਜੇਕਰ ਹੋਰ 
ਕਿਧਰੋਂ ਅੰਨ ਨਹੀਂ ਆਯਾ, ਤਾਂ ਈਸ਼ੂਰ ਨੇ ਮੇਰੇ ਅੰਨ ਦੇ ਉਠ ਏਸੇ ਲਈ ਭੇਜੇ ਹਨ। ਏਹ ਸੋਚ 
ਕੇ ਸੌ ਮਣ ਬਾਜਰੀ ਗੁਰੂ ਕੇ ਅਰਪਣ ਕੀਤੀ। ਓਸੇ ਦਿਨ ਇੱਕ ਸਿੱਖ ਤਿਲਾਂ ਦੇ ਲਦੇ ਹੋਏ ਉਠ 
ਲੈ ਆਯਾ। ਤਾਂ ਓਹੋ ਬਾਜਰੇ ਦੀਆਂ ਘੁੰਗਣੀਆਂ ਤਿਲ ਮਿਲਾ ਕੇ ਸੰਗਤ ਨੂੰ ਤੇ ਮਜੂਰਾਂ ਨੂੰ 
ਵਰਤਵਾ ਦਿੱਤੀਆਂ। ਏਸੇ ਤਰ੍ਹਾਂ ਜਾਂ ਗੰਗਾਰਾਮ ਦੀ ਪੰਜ ਸੌ ਮਣ ਬਾਜਰੀ ਥੋੜੇ ਦਿਨਾਂ ਵਿੱਚ 
ਖ਼ਰਚ ਹੋ ਗਈ, ਤਾਂ ਗੁਰੂ ਜੀ ਦੇ ਇੱਕ ਸਿੱਖ ਸ਼ਾਹੂਕਾਰ ਨੇ ਪੰਜ ਹਜ਼ਾਰ ਰੁਪਯਾ ਭੇਟਾ ਆਨ 
ਧਰਿਆ। ਫੇਰ ਤਾਂ ਕੜਾਹ ਪ੍ਰਸ਼ਾਦ ਵਰਤੀਣ ਲੱਗਾ। 

ਗੰਗਾ ਰਾਮ ਗੁਰੂ ਜੀ ਦਾ ਪ੍ਰਤਾਪ ਦੇਖ ਕੇ ਸਿਦਕੀ ਸਿੱਖ ਹੋਯਾ ਤੇ ਤੀਰਥ ਦੀ ਟਹਿਲ ਕਰਨ ਲਗਾ। ਪਰ 
ਗੁਰੂ ਜੀ ਦੀ ਪ੍ਰੀਤਿ ਜੈਸੀ ਗ਼ਰੀਬ ਸਿੱਖਾਂ ਤੇ ਮਜੂਰਾਂ ਨਾਲ ਸੀ ਓਹੇ ਜੇਹੀ ਗੰਗਾ ਰਾਮ ਨੇ 
ਆਪਣੇ ਨਾਲ ਦੇਖੀ। ਏਸ ਸਮ ਭਾਵ ਤੋਂ ਹੋਰ ਭੀ ਓਸ ਦੇ ਦਿਲ ਵਿੱਚ ਸ਼ਾਂਤੀ ਆਈ। ਏਸੇ 
ਤਰ੍ਹਾਂ ਦੋ ਮਹੀਨੇ ਤਲਾਉ ਦੀ ਟਹਿਲ ਕਰਦਾ ਰਿਹਾ। ਜਦ ਵੈਸਾਖੀ ਦੇ ਮੇਲੇ ਪਰ ਸੰਗਤ ਦੀ 
ਚੜ੍ਹਤ ਦਾ ਬਹੁਤ ਰੁਪਯਾ ਇਕੱਠਾ ਹੋ ਗਿਆ, ਤਾਂ ਗੁਰੂ ਜੀ ਨੇ ਓਸ ਅੱਗੇ ਮਾਯਾ ਦਾ ਢੇਰ ਲਵਾ 
ਕੇ ਆਖਿਆ, “ “ਭਾਈ ਮਿਸਰਾ! ਤੂੰ ਆਪਣੀ ਬਾਜਰੀ ਦੀ ਕੀਮਤ ਲੈ ਲੈ।” ਪਰ ਟਹਿਲ ਅਤੇ 
ਗੁਰੂ ਦਾ ਦਰਸ਼ਨ ਤੇ ਸਤਸੰਗ ਕਰ ਕੇ ਓਸ ਦਾ ਮਨ ਐਸਾ ਸ਼ੁੱਧ ਹੋਯਾ, ਜੋ ਓਸ ਨੇ ਅਤਿ ਨਿੰਮੁ 
ਹੋ ਅਰਜ਼ ਕੀਤੀ, “ਸੱਚੇ ਪਾਤਸ਼ਾਹ ! ਹੁਣ ਓਹ ਸੱਚਾ ਧਨ ਬਖ਼ਸ਼ੋ, ਜੋ ਪਰਲੋਕ ਵਿੱਚ ਨਾਲ 
ਚੱਲੇ। ਏਹ ਧਨ ਕਿਸੇ ਦੇ ਨਾਲ ਨਹੀਂ ਜਾਂਦਾ। ” ਗੁਰੂ ਸਾਹਿਬ ਨੇ ਓਸ ਦੀ ਘਾਲਣਾ ਤੇ ਸ਼ਰਧਾ 
ਦੇਖ ਕੇ ਓਸ ਨੂੰ ਸਿੱਖ ਬਣਾ ਕੇ, ਬ੍ੂਹਮ ਵਿੱਦਯਾ ਦਾ ਉਪਦੇਸ਼ ਕਰ ਕੇ, ਤਤ੍ਹ ਸਿਖਯਾ ਦਾ 
ਬਬੇਕ ਦ੍ਰਿੜ੍ਹਾ ਕਰ, ਅਨਾਤਮ ਪ੍ਰਪੰਚ ਤੋਂ ਨਿਆਰਾ ਕਰ ਕੇ, ਆਤਮਾ ਪ੍ਰਮਾਤਮਾ ਐਉਂ ਦਿਖਾ 
ਦਿੱਤਾ ਜੀਕੂੰ ਮੁਜ ਵਿੱਚੋਂ ਤੀਲ ਵੱਖਰੀ ਕਰੀਦੀ ਹੈ। ਏਸ ਬ੍ਰਹਮਗਯਾਨ ਨੂੰ ਪਾ ਕੇ ਓਹ ਪਰਮਾਨੰਦ 
ਵਿੱਚ ਅਜੇਹਾ ਮਗਨ ਹੋਯਾ ਜੋ ਸੰਸਾਰ ਦੇ ਸਭ ਕਾਰ ਬਾਰ ਛੱਡ ਕੇ ਆਨੰਦ ਹੋ ਗਿਆ ਤੇ ਰਿੱਧੀ 
ਸਿੱਧੀ ਭੀ ਫੁਰ ਆਈ। ਗੁਰੂ ਸਾਹਿਬ ਜੀ ਨੇ ਲੋਗਾਂ ਦੇ ਉਧਾਰ ਤੇ ਸਿੱਖੀ ਦਾ ਪ੍ਰਚਾਰ ਕਰਨ 
ਵਾਸਤੇ ਓਸ ਨੂੰ ਬਠਿੰਡੇ ਭੇਜ ਦਿੱਤਾ। ਓਥੇ ਏਸ ਨੇ ਸੰਤ ਬਾਣੇ ਵਿੱਚ ਰਹਿ ਕੇ ਬਹੁਤ ਲੋਗਾਂ ਦਾ 
ਭਲਾ ਕੀਤਾ। ਹੁਣ ਗੰਗਾਰਾਮ ਦੀ ਔਲਾਦ ਪਟਿਆਲੇ ਦੇ ਇਲਾਕੇ ਪੁਗਣੇ ਸਨਾਮ ਵਿੱਚ ਪਸ਼ੋਰ 
ਪਿੰਡ ਦੀ ਮਾਫ਼ੀਦਾਰ ਹੈ, ਓਹਨਾਂ ਵਿੱਚੋਂ ਭਾਈ ਰਾਮ ਸਿੰਘ ਜੈਸੇ; ਜੋ ਮਦਰੱਸਿਆਂ ਦੇ 
ਇਨਸਪੈਕਟਰ ਹਨ, ਕਈ ਆਦਮੀ ਲਾਇਕ ਲਾਇਕ ਹਨ। 

ਭਾਵੇਂ ਗੰਗਾਰਾਮ ਦੇ ਸੇਵਕ ਤਾਂ ਬਹੁਤ ਹੋਏ, ਜਿਨ੍ਹਾਂ ਨੂੰ ਹਰ ਵਰ੍ਹੇ ਨਾਲ ਲੈ ਕੇ ਗੁਰੂ ਜੀ ਦੇ ਦਰਸ਼ਨ ਜਾਯਾ 
ਕਰਦਾ ਤੇ ਨਜ਼ਰ ਭੇਟ ਦਸਵੰਧ ਦਿਵਾਉਂਦਾ ਰਿਹਾ ਪਰ (ਬਿਧੀਚੰਦ ਸਿਧੀਚੰਦ) ਬਿਧੀਚੰਦ ਤੇ 
ਸਿਧੀਚੰਦ ਦੋ ਭਾਈ (ਖਤ੍ਰੀ, ਬਠਿੰਡੇ ਦੇ ਵਸਨੀਕ) ਪੁੱਤਰ ਦੀ ਕਾਮਨਾ ਵਾਸਤੇ ਬਹੁਤ ਸੇਵਾ 
ਕਰਦੇ ਰਹੇ। ਸਿਧੀਚੰਦ ਦੇ ਘਰ ਭਾਈ (ਮੂਲਚੰਦ) ਮੂਲਚੰਦ ਜੀ ਚਿੱਟੀ ਬੋਦੀ ਵਾਲਾ ਪੈਦਾ ਹੋਯਾ, 
ਜਿਸ ਨੇ ਆਪਣੀ ਆਤਮਕ ਸ਼ਕਤੀ ਦੇ ਬਲ ਕਰ ਕੇ ਮਹਾਰਾਜੇ ਆਲਾ ਸਿੰਘ ਆਦਿਕ ਬਹੁਤ 
ਸਿੱਖ ਸਰਦਾਰ ਤੇ ਮੁਹੰਮਦ ਸ਼ਾਹ ਬਾਦਸ਼ਾਹ ਦਿੱਲੀ ਵਾਲੇ ਨੂੰ ਚਿਤਾ ਕਰ ਬੜੀ ਇੱਜ਼ਤ ਤੇ 

[15] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਜਾਗੀਰ ਪਾ ਰੱਖੀ ਸੀ। ਹੁਣ ਤੱਕ ਭੀ ਮਾਲਵੇ ਦੇਸ ਵਿੱਚ ਓਸ ਦੇ ਚੇਲੇ ਗੱਦੀ ਨਸ਼ੀਨ ਭਾਈ 
ਗੁਰਬਖ਼ਸ਼ ਨਾਮ ਬੁਹਮਣ ਦੀ ਸੰਤਾਨ ਬਹੁਤ ਮੰਨੀ ਜਾਂਦੀ ਹੈ ਤੇ ਓਹ ਸਨਾਮ ਸ਼ਹਿਰ ਵਿੱਚ 
ਵਸਦੇ ਹਨ, ਜਿੱਥੇ ਭਾਈ ਮੂਲਚੰਦ ਦਾ ਦੇਹਰਾ ਹੈ। ਉਨ੍ਹਾਂ ਪਾਸ ਭਾਈ ਗੁਰਬਖ਼ਸ਼ ਤੇ ਮੂਲ ਚੰਦ 
ਦੇ ਨਾਮ ਦੀਆਂ ਬਾਦਸ਼ਾਹੀ ਸਨਦਾਂ ਭੀ ਹਨ, ਪਰ ਜਾਗੀਰ ਨਹੀਂ। ਸਿੱਖੀ ਸੇਵਕੀ ਨਾਲ ਹੀ 
ਗ਼ੁਜ਼ਾਰਾ ਕਰਦੇ ਹਨ। 

ਭਾਈ ਅਜਬ ਅਜਾਇਬ ਡਰੌਲੀ ਵਾਲੇ 
ਭਾਈ ਅਜਬ, ਅਜਾਇਬ ਦੋਵੇਂ ਭਰਾ ਡਰੌਲੀ ਵਾਲੇ ਸੰਘੇ ਜ਼ਿਮੀਂਦਾਰ (ਜਿਨ੍ਹਾਂ ਦੀ ਸੰਤਾਨ ਵਿੱਚੋਂ ਉਮਰ 

ਸ਼ਾਹ ਗੁਰੂ ਜੀ ਦਾ ਸੇਵਕ ਤੇ ਨੰਦ ਚੰਦ ਦੀਵਾਨ ਦਸਵੇਂ ਪਾਤਸ਼ਾਹ ਦਾ ਹੋਯਾ ਹੈ) ਗੁਰੂ ਕਾ ਜਸ, 
ਪ੍ਰਤਾਪ, ਤੇ ਸ਼ਕਤੀ ਦੇਖ ਕੇ ਸੁਲਤਾਨ ਦੀ ਮੰਨਤ ਛੱਡ ਕੇ ਗੁਰੂ ਕੇ ਸੇਵਕ ਬਣੇ। ਅੰਮ੍ਰਿਤਸਰ 
ਦੀ ਟਹਿਲ ਕਰ ਕੇ ਮਹਿਲ ਪਾਯਾ। ਗੁਰੂ ਜੀ ਨੇ ਖ਼ੁਸ਼ ਹੋ ਕੇ ਮੰਜੀ; ਤੇ ਜੀਰੇ, ਧਰਮ ਕੋਟ, 
ਘੱਲ ਮੋਗੇ ਆਦਿਕ ਪ੍ਰਗਣਿਆਂ ਦੀ ਸਿੱਖੀ ਬਖ਼ਸ਼ੀ। ਕਈ ਪੀੜ੍ਹੀਆਂ ਤੱਕ ਤਾਂ ਓਹ ਸਿੱਖਾਂ ਤੋਂ 
ਕਾਰ ਭੇਟ ਲੈ ਕੇ ਗੁਰੂ ਕੇ ਖ਼ਜ਼ਾਨੇ ਪਹੁੰਚਾਉਂਦੇ ਰਹੇ, ਪਰ ਹੁਣ ਆਪੇ ਛਕ ਲੈਂਦੇ ਹਨ। ਏਸੇ 
ਭਾਈ ਅਜਬ ਅਜਾਇਬ ਦੇ ਪ੍ੇਰੇ ਹੋਏ ਭਾਈ ਲਾਲਾ, ਲੰਗਾਹਾ ਢਿੱਲੋ ਜੱਟ, ਪੱਟੀ ਦੇ ਚੌਧਰੀ 
ਅਤੇ ਭਾਈ ਪੈੜਾ, ਛੱਜਲ ਖੱਤਰੀ, ਕੱਦੂ ਸੰਘੜ ਆਦਿਕ ਅਨੇਕ ਸੁਲਤਾਨੀਏਂ ਗੁਰੂ ਜੀ ਦੇ ਸੇਵਕ 
ਬਣੇ। ਉਨ੍ਹਾਂ ਨੇ ਬੇਨਤੀ ਕੀਤੀ, “ਜੀ ਸੱਚੇ ਪਾਤਸ਼ਾਹ ! ਗ੍ਰਿਹਸਤ ਵਿੱਚ ਜਪ, ਤਪ, ਬ੍ਰਤ, ਨੇਮ 
ਸੰਜਮ ਤਾਂ ਹੋ ਨਹੀਂ ਆਉਂਦੇ। ਆਪ ਕ੍ਰਿਪਾ ਕਰ ਕੇ ਕੋਈ ਸੁਖੱਲਾ ਰਾਹ ਮੁਕਤਿ ਹੋਣ ਦਾ 
ਦੱਸੋ। ” (ਮੁਕਤੀ ਦਾ ਸੌਖਾ ਉਪਾਅ) ਉਨ੍ਹਾਂ ਦੀ ਸਰਲਤਾ ਦੇਖ ਕੇ ਗੁਰੂ ਜੀ ਨੇ ਫੁਰਮਾਯਾ, “ਭਾਈ 
ਸਿੱਖੋ! ਸੰਸਾਰ ਸਮੁੰਦੂ ਬਡਾ ਭਯਾਨਕ ਸੰਸੇ ਰੂਪੀ ਜਲ ਕਰ ਪੂਰਤ ਹੈ। ਏਸ ਵਿੱਚ ਕਾਮ 
ਕੋਧਾਦਿਕ ਨਕ੍ਹ, ਬਕ ਮਗਰਮੱਛ; ਭਰਮਦੇ ਭੋਰ, ਰਾਗ ਦ੍ਰੈਖ ਪਰਬਤ; ਚੌਰਾਸੀ ਲੱਖ ਜੋਨਿ 
ਲਹਿਰਾਂ; ਮੋਹ ਚਿਕੜ; ਅਵਿੱਦਯਾ ਦਲਦਲ; ਲੇਲੀ ਕੁਸੰਗ; ਪੁਤਿਕੂਲ ਪਵਨ, ਸਤਸੰਗ 
ਜਹਾਜ਼; ਗੁਰੂ ਖੇਵਟ; ਆਸੁਰੀ ਗੁਣ, ਘੋਘੇ ਸਿੱਪੀਆਂ; ਦੈਵੀ ਗੁਣ ਰਤਨ ਹਨ। ਈਸ਼ੂਰ ਦੀ 
ਕ੍ਰਿਪਾ ਹੋਵੇ, ਤਾਂ ਜੀਉ ਵਟਾਉ ਸਤਸੰਗ ਜਹਾਜ਼ ਵਿੱਚ ਆਵੇ, ਤਾਂ ਸਹਿਜੇ ਹੀ ਪਾਰ ਹੋ ਜਾਵੇ। 
ਸੋ ਤੁਹਾਨੂੰ ਗ੍ਰਿਸਤੀਆਂ ਨੂੰ ਚਾਹੀਦਾ ਹੈ ਕਿ ਅੰਮ੍ਰਿਤ ਵੇਲੇ ਉੱਠ ਕੇ ਇਸ਼ਨਾਨ ਕਰ, ਜਪੁਜੀ ਦਾ 
ਉਚਾਰ, ਧਰਮ ਦੀ ਕਾਰ, ਸੁਧ ਬਿਹਾਰ ਕਰਦੇ ਰਹੋ। ਜੋ ਕੋਈ ਸਿੱਖ ਸਾਧੂ ਨਿਰਵਿਕਾਰ ਹੋਵੇ, 
ਓਸ ਦੀ ਸੇਵਾ ਸੰਗਤ ਦੋ ਘੜੀ ਨਿੱਤ ਕਰਦੇ ਰਹੋਂ। ਦੀਪਮਾਲਾ ਅਤੇ ਬੈਸਾਖੀ ਨੂੰ ਸ੍ਰੀ 
ਅੰਮ੍ਰਿਤਸਰ ਵਿਖੇ ਜ਼ਰੂਰ ਇਸ਼ਨਾਨ ਕੀਤਾ ਕਰੋ। 
ਚੌਪਈ: ਸ੍ਰੀ ਗੁਰੂ ਅਮਰਦਾਸ ਪਤਿਸ਼ਾਹੂ। 

ਇਕ ਦਿਨ ਮੋਹਿ ਹਕਾਰਯੋ ਪਾਹੂ। 

ਕਹਸਯੋ ਜੀਵ ਕਲਿਜੁਗ ਕੇ ਜੋ ਹੈਂ। 

ਹੀਨ ਸ਼ਕਤਿ ਸਭ ਬਿਧਿ ਕਰ ਹੋ ਹੈਂ। 

ਛੋਟੀ ਉਮਰ ਬੁਧ ਹੋਇ ਮੋਟੀ। 

ਕ੍ਰਿਆ ਵਾਸ਼ਨਾ ਕਰ ਹੈ ਖੋਟੀ। 

ਕਰ ਨਾ ਸਕੈਂ ਸਭ ਤੀਰਥ ਮੱਜਨ। 

ਪੂਜੇ ਮਾਨਹਿੰਗੇ ਨਹਿ ਸੂਜਨ। 

ਹੇਤ ਕਲਯਾਨ ਤਿਨੋਂ ਕੋ ਏਹੁ। 

ਤੀਰਥ ਪ੍ਰਗਟਾਇਓ ਸੁਖ ਦੇਹੁ। 

ਕਲਿਜੁਗ ਘੋਰ ਜਬੈ ਵਰਤੈ ਹੈ। 

ਸਭ ਤੀਰਥ ਚਲ ਇਸ ਥਾਂ ਐ ਹੈਂ। 

ਬਰਤ ਦਾਨ ਜਪ ਤਪ ਹਰਿ ਕਥਾ। 

ਸਤਸੰਗਤ ਸ਼ਰਧਾ ਸਭ ਜਥਾ। 

ਇਸ ਤੀਰਥ ਤਟ ਆਇ ਨਿਵਾਸੈ। 

ਦਿਨ ਦਿਨ ਤੇਜ ਯਾਹਿ ਪੁਕਾਸੈ। 

ਕੋਸਨ ਲੌ ਇਸ ਕੇ ਚੌਫੇਰੇ। 

ਸੰਤ ਰਿਖਨ ਕੇ ਲਗ ਹੈਂ ਡੇਰੇ। 


ਲਮਮ-ਤੈਟਹਨ _ ਤੱਘਅਸੱਟ 5੬7 ਸਟ ਹਮ ਅੰਰ€ਰਂ ਨ 80 ਭਕਉੰਨਿ 7 ਲੈਨਿਨ (ਤਰਕ ਕੈਕ/ਗ8) ਸਕ? ਹਰ ਪਿਸ 


[17] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਜੋ ਬਿਧਿ ਯੂਤ ਇਸ ਮੈ ਇਸ਼ਨਾਨ। 
ਕਰ ਹੈਂ ਤਾਂਕੀ ਹੋਇ ਕਲਯਾਨ। 
ਤੀਸਰ ਗੁਰੁ ਜਬ ਐਸਾ ਬਖਾਨਾ। 
ਸੋ ਹਮ ਨੇ ਨਿਸਚੇ ਕਰ ਮਾਨਾ। 
ਗੁਰੂ ਨਾਨਕ ਗੁਰ ਅੰਗਦ ਖਾਸ। 
ਅਮਰਦੇਵ ਸ੍ਰੀ ਗੁਰੂ ਰਾਮਦਾਸ। 
ਚਾਰੋਂ ਗੁਰੁ ਕੀ ਮਰਜ਼ੀ ਸੰਗ। 
ਪ੍ਗਟਾਯੋ ਤੀਰਥ ਇਹੁ ਚੰਗ। 
ਪੰਚਮ ਗੁਰ ਤੈ ਏਹੁ ਪ੍ਰਸੰਗ। 
ਸੁਨ ਸਿੱਖਨ ਮਨ ਧਾਰ ਉਮੰਗ। 
ਤੀਰਥ ਕੀ ਸੇਵਾ ਬਹੁ ਕੀਨੀ। 
ਭੁਗਤਿ ਮੁਕਤਿ ਸਹਜੇ ਹੀ ਲੀਨੀ। 


ਲਮਮਤੈਟਰਿਨ _ ਮੈੱਘਅਨ£ 5੬70੬ ਭਰ ਨ 0 9ਕਉੰਗਿਰ£? $ੈਨ ਨ (ਕਰਕ 8096) ਸਕ? ਹਰ?ਰਰਰ? ਪਿਉ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [18] 


ਭਾਈ ਕਲਯਾਣੇ ਦੀ ਕਥਾ 
ਸੰ: ੧੬੪੭ ਬਿਕ੍ਹਮੀ ਨੂੰ ਭਾਈ ਕਲਯਾਣਾ ਗੁਰੂ ਜੀ ਦਾ ਸਿੱਖ ਪਰਬਤਾਂ ਦਾ ਸੈਲ ਕਰਦਾ ਹੋਜਾ ਜਦ ਮੰਡੀ 
ਗਿਆ, ਤਾਂ ਓਸੇ ਦਿਨ ਓਥੋਂ ਦੇ ਰਾਜੇ ਹਰੀਸੈਨ ਦੇ ਹੁਕਮ ਨਾਲ; ਜੋ ਬੈਰਾਗੀਆਂ ਦਾ ਚੇਲਾ ਸੀ, 
ਢੰਢੋਰਾ ਫਿਰਿਆ ਕਿ ਭਾਦੋਂ ਵਦੀ ਸੱਤੋਂ ਨੂੰ ਠਾਕਰ ਜੀ ਦਾ ਜਨਮ ਦਿਨ ਹੈ। ਜੋ ਅੰਨ ਖਾਏਗਾ, 
ਸਜ਼ਾ ਪਾਏਗਾ। ਸੋ ਓਸ ਦੀ ਸਾਰੀ ਪੁਜਾ ਨੇ ਬਰਤ ਰੱਖਿਆ। ਪਰ ਭਾਈ ਕਲਯਾਣੇ ਨੇ ਆਪਣੇ 
ਸਾਥੀਆਂ ਸਮੇਤ ਚੰਗੇ ਪ੍ਰਸ਼ਾਦੇ ਛਕੇ। ਏਹ ਖ਼ਬਰ ਸੁਣ ਕੇ ਰਾਜੇ ਨੇ ਸਿੱਖਾਂ ਨੂੰ ਪਕੜ ਮੰਗਾਯਾ। 
ਪੁਛਿਆ, “ਤੁਸਾਂ ਮੇਰਾ ਹੁਕਮ ਤੇ ਠਾਕੁਰਾਂ ਦਾ ਜਨਮ ਨਹੀਂ ਸੁਣਿਆ?” ਭਾਈ ਜੀ ਨੇ 
ਆਖਿਆ, “ਏਹ ਠਾਕੁਰਾਂ ਦਾ ਜਨਮ ਝੂਠਾ ਹੈ। ਕਿਉਂਕਿ ਠਾਕੁਰ ਓਹ ਹੈ, ਜੋ ਨਾ ਕਦੇ ਜੰਮੇ 
ਤੇ ਨਾ ਮਰੇ। ਸਾਡੇ ਗੁਰੂ ਜੀ ਦਾ ਏਹ ਹੁਕਮ ਹੈ: 
ਭੈਰਉ ਮਹਲਾ ੫ ਘਰੁ ੧ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਸਗਲੀ ਥੀਤਿ ਪਾਸਿ ਡਾਰਿ ਰਾਖੀ ॥ 
ਅਸਟਮ ਥੀਤਿ ਗੋਵਿੰਦ ਜਨਮਾ ਸੀ ॥੧॥ 
ਭਰਮਿ ਭੂਲੇ ਨਰ ਕਰਤ ਕਚਰਾਇਣ ॥ 
ਜਨਮ ਮਰਣ ਤੇ ਰਹਤ ਨਾਰਾਇਣ ॥੧॥ ਰਹਾਉ ॥ 
ਕਰਿ ਪੰਜੀਰੁ ਖਵਾਇਓ ਚੋਰ ॥ 
ਓਹੁ ਜਨਮਿ ਨ ਮਰੈ ਰੇ ਸਾਕਤ ਢੋਰ ॥੨॥ 
ਸਗਲ ਪਰਾਧ ਦੇਹਿ ਲੋਰੋਨੀ ॥ 
ਸੋ ਮੁਖੁ ਜਲਉ ਜਿਤੁ ਕਹਹਿ ਠਾਕੁਰੁ ਜੋਨੀ ॥੩॥ 
ਜਨਮਿ ਨ ਮਰੈ ਨ ਆਵੈ ਨ ਜਾਇ ॥ 
ਨਾਨਕ ਕਾ ਪੁਭੁ ਰਹਿਓ ਸਮਾਇ ॥੪॥੧॥ 
(ਭੈਰਉ, ਮ ੫ - ੧੧੩੬) 
ਪੁਨਹ ਬਚਨ ਹੈ: 
ਛੋਡਹਿ ਅੰਨੁ ਕਰਹਿ ਪਾਖੰਡ ॥ 
ਨਾ ਸੋਹਾਗਨਿ ਨਾ ਓਹਿ ਰੰਡ ॥ 


(ਗੋਂਡ, ਭਗਤ ਕਬੀਰ ਜੀ - ੮੭੩) 


ਅੰਨੈ ਬਿਨਾ ਨ ਹੋਇ ਸੁਕਾਲੂ ॥ 
ਤਜਿਐ ਅੰਨਿ ਨ ਮਿਲੈ ਗੁਪਾਲੁ ॥ 
ਕਹੁ ਕਬੀਰ ਹਮ ਐਸੇ ਜਾਨਿਆ ॥ 
ਧੰਨੁ ਅਨਾਦਿ ਠਾਕੁਰ ਮਨੁ ਮਾਨਿਆ ॥੪॥੮॥੧੧॥ 
(ਗੋਂਡ, ਭਗਤ ਕਬੀਰ ਜੀ - ੮੭੩) 
ਇਤਯਾਦਿਕ। 
ਸ਼ਬਦ ਸੁਣ ਕੇ ਰਾਜਾ ਬੋਲਿਆ, ““ਗਯਾਨ ਦੇ ਰਾਹ ਤਾਂ ਤੁਸੀ ਸੱਚੇ ਹੋ ਪਰ ਮੇਰਾ ਹੁਕਮ ਨਾ ਮੰਨਣੇ ਕਰ 
ਗ਼ੁਨਾਹੀ ਹੋਏ ਹੋ।” ਭਾਈ ਜੀ ਨੇ ਆਖਿਆ, “ਜਿਕੂੰ ਤੇਰੇ ਹੁਕਮ ਨੂੰ ਚਪਰਾਸੀ ਦੁਆਰਾ ਨਾ 
ਮੰਨਨ ਵਾਲਾ ਗ਼ੁਨਾਹੀ ਠਹਿਰਦਾ ਹੈ, ਤੈਸੇ ਹੀ ਅਕਾਲ ਪੁਰਖ ਦੇ ਹੁਕਮ ਅੱਗੇ ਤੇਰਾ ਹੁਕਮ ਹੈ। 
ਓਹ ਰੱਬ ਤਾਂ ਸਭ ਨੂੰ ਰੋਜ਼ੀ ਦਿੰਦਾ ਹੈ। ਏਸੇ ਲਈ ਓਸ ਦਾ ਨਾਮ ਬਿਸ੍ਹੰਭਰ ਹੈ। ਤੇ ਤੁਸੀਂ ਬੰਦ 
ਕਰ ਕੇ ਵਰਤ ਰਖਾਉਂਦੇ ਹੋ। ਦੱਸੋ! ਹੁਣ ਹੁਕਮ ਅਦੂਲ ਤੁਸੀਂ ਹੋਏ ਕਿ ਅਸੀਂ? ਫੇਰ, ਤੁਸਾਂ 
ਤਾਂ ਦੁੱਧ ਪੇੜੇ ਛਕ ਲਏ ਤੇ ਜਿਨ੍ਹਾਂ ਗ਼ਰੀਬਾਂ ਨੂੰ ਫਲੋਹਾਰ ਨਾ ਜੁੜੇ, ਉਨ੍ਹਾਂ ਨੂੰ ਭੂਖੇ ਰੱਖਣਾ; 
ਕਿਸ ਦੇ ਸਿਰ ਪਰ ਪਾਪ ਹੋਯਾ? ਤਾਂ ਤੇ ਜ਼ੋਰ ਨਾਲ ਕਿਸੇ ਨੂੰ ਬਰਤ ਨਹੀਂ ਰਖਾਉਣਾ ਚਾਹੀਦਾ। 


ਲਮਮ-0ਤੈਟਹਨ _ ਤੈੱਘਅਸੱ£ 5੬ ਭਨ ਅੰਕ ਨ 80 ਭਕਉੰਨਿ 7 ਲੈਨਿਨ (ਮਰਯ ਕੈਂਗ/ਗਨ) ਸਕ? ਹਧਧਵ0/00 ਪਿਸ 


[19] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 
ਪ੍ਰਜਾ ਤੋਂ ਕੱਰ (ਮਾਮਲਾ) ਲੈਣਾ, ਮੰਦਕਰਮੀ ਨੂੰ ਦੰਡ ਦੇਣਾ ਰਾਜਾ ਦਾ ਧਰਮ ਹੈ। ਬਰਤ 
ਰਖਾਉਣਾ ਆਦਿਕ ਅਨੀਤਿ ਹੈ।” ਇਸ ਪ੍ਰਕਾਰ ਦੇ ਬਚਨ ਸੁਣ ਕੇ ਭਾਈ ਕਲਜਯਾਣੇ ਨੂੰ 
ਉੱਤਮ ਪੁਰਖ ਸਮਝ ਕੇ ਰਾਜਾ” ਭੀ ਸੇਵਕ ਬਣ ਗਿਆ। ਤੇ ਗੁਰੂ ਸਾਹਿਬ ਪਾਸ ਚੱਲ ਕੇ 
ਆਯਾ ਤਾਂ ਗੁਰੂ ਮਹਾਰਾਜ ਦਾ ਪ੍ਰਤਾਪ ਤੇ ਵਰਤਾਰਾ ਦੇਖ ਕੇ ਸਿਦਕੀ ਸਿੱਖ ਹੋਯਾ ਅਤੇ 
ਅੰਮ੍ਰਿਤਸਰ ਤਲਾਉ ਦੇ ਪੌੜ ਪੱਕੇ ਕਰਨ ਦਾ ਖ਼ਰਚ ਆਪਣੇ ਜੁੰਮੇ ਲੈ ਲਿਆ। ਏਸੇ ਪੁਕਾਰ ਹੋਰ 
ਬਹੁਤ ਕਥਾ ਸਿੱਖਾਂ ਦੀਆਂ ਹਨ, ਜੇਕਰ ਸਾਰੀਆਂ ਲਿਖੀਏ ਤਾਂ ਪੁਸਤਕ ਵਧਦੀ ਹੈ। 


ਸੂਰਜ ਪ੍ਰਕਾਸ਼ ਦੀ ਦੂਸਰੀ ਰਾਸ ੩੨ ਅਧਿਆਇ ਵਿੱਚ ਲਿਖਿਆ ਹੈ ਕਿ ਜਦ ਏਹ ਹਰੀ ਸੈਨ ਮੰਡੀ ਦਾ ਰਾਜਾ ਗੁਰੂ ਜੀ ਪਾਸ ਆਯਾ 
ਤਾਂ ਗੁਰੂ ਜੀ “ਦਖਣੀ ਓਅੰਕਾਰ” ਦਾ ਪਾਠ ਕਰ ਰਹੇ ਸੇ। ਤਾਂ ਏਹ ਤੁਕ (ਲੇਖ ਨਾ ਮਿਟਈ ਹੇ ਸਖੀ) ਆਈ “ਲੇਖ ਨਾ ਮਿਟਈ ਹੇ 
ਸਖੀ ਜੋ ਲਿਖਿਆ ਕਰਤਾਰ ॥ ” ਰਾਜਾ ਪੁੱਤੂ ਦੀ ਕਾਮਨਾ ਕਰ ਕੇ ਆਯਾ ਸੀ। ਏਹ ਸੁਣ ਕੇ ਮਨ ਵਿੱਚ ਸੋਚਿਆ ਕਿ ਜਦ ਇਹ ਆਪ 
ਹੀ ਕਹਿ ਰਹੇ ਹਨ ਕਿ ਲੇਖ ਨਹੀਂ ਮਿਟਦਾ, ਤਾਂ ਸੇਵਾ ਸਤਸੰਗ ਕਰਨਾ ਨਿਸਫ਼ਲ ਹੈ। ਏਹ ਠਟ ਕੇ ਰਾਜਾ ਤੁਰਨ ਨੂੰ ਤਿਆਰ ਹੋ ਗਿਆ 
ਤਾਂ ਗੁਰੂ ਜੀ ਨੇ ਓਸ ਨੂੰ ਅਸ਼ੂਧਕ ਦੇਖ ਕੇ ਸੰਸਾ ਦੂਰ ਕਰਨ ਲਈ ਕਹਿ ਭੇਜਿਆ, “ਕੱਲ੍ਹ ਨੂੰ ਸ਼ਿਕਾਰ ਖੇਲ ਕੇ ਜਾਣਾ, ਅਸੀ ਭੀ 


੨. 


ਚੱਲਾਂਗੇ।” ਰਾਤ ਨੂੰ ਰਾਜੇ ਨੂੰ ਸੁਪਨਾ ਆਯਾ ਜੋ ਉਸ ਨੇ ਚੰਡਾਲ ਦੇ ਘਰ ਜਨਮ ਪਾਯਾ। ਬਯਾਹ ਕਰਾਯਾ, ਪੁੱਤ੍ਹ ਧੀਆਂ ਹੋਏ, ਕਿਰਸਾਣਾਂ 


ਸਭ ਸੁਪਨਾ ਸੁਣਾਇਆ। ਓਨ ਪੁੰਨ ਦਾਨ ਕਰਾਯਾ ਤੇ ਆਖਿਆ, “ਸੁਪਨਾ ਝੂਠਾ ਹੁੰਦਾ ਹੈ। ” ਅੰਮ੍ਰਿਤ ਵੇਲੇ ਗੁਰੂ ਜੀ ਓਸ ਨੂੰ ਆਪਣੇ 
ਨਾਲ ਸ਼ਿਕਾਰ ਵਾਸਤੇ ਓਸੇ ਪਿੰਡ ਵੱਲ ਲੈ ਗਏ। ਰਾਜੇ ਨੇ ਓਸ ਪਿੰਡ ਦੇ ਖੇਤ, ਦੁਖਤ, ਆਦਮੀ ਸਿਛ੍ਹਾਣੇ। ਫੇਰ ਧੀਰੇ ਧੀਰੇ ਗੁਰੂ ਜੀ 
ਓਸੇ ਪਿੰਡ ਜਾ ਉੱਤਰੇ ਤਾਂ ਰਾਜੇ ਨੇ ਆਪਣੇ ਸੰਬੰਧੀ, ਪੁੱਤ ਇਸਤ੍ਰੀ, ਮਾਈ, ਬਾਪ ਸਭ ਨੂੰ ਪਛਾਣਿਆ ਤੇ ਆਪਣੇ ਸ੍ਰਪਨੇ ਵਾਲੇ ਘਰ 
ਸਿਆਪਾ ਹੁੰਦਾ ਦੇਖ ਕੇ ਓਸ ਦੀ ਖਾਤਰ ਜਮਾ ਹੋ ਗਈ। ਤਾਂ ਬਹੁਤ ਸ਼ਰਮਿੰਦਾ ਹੋਯਾ। ਗੁਰੂ ਜੀ ਮੁੜ ਅੰਮ੍ਰਿਤਸਰ ਆਏ ਤਾਂ ਰਾਜੇ ਨੇ 
ਏਕਾਂਤ ਬੈਠ ਕੇ ਏਸ ਸੁਪਨੇ ਦਾ ਮਤਲਬ ਪੁੱਛਿਆ। ਤਾਂ ਗੁਰੂ ਜੀ ਨੇ ਕਿਹਾ, “ਤੈਂ ਜਿਸ ਕਰਮ ਦੇ ਬਲ ਕਰ ਕੇ ਚੰਡਾਲ ਦੇ ਘਰ ਜਨਮ 
ਪਾ ਕੇ ੪੦ ਬਰਸ ਉਮਰ ਭੋਗਣੀ ਸੀ, ਓਹ ਸੰਤਾਂ ਸਤਿਗੁਰਾਂ ਦੇ ਦਰਸ਼ਨ ਦੇ ਫ਼ਲ ਨਾਲ ੪੦ ਫ਼ਲ ਵਿੱਚ ਭੁਗਾਈ ਗਈ। ਸੋ ਲੇਖ ਭੀ 
ਨਾ ਮਿਟਿਆ ਤੇ ਸੰਤਾਂ ਦੇ ਦਰਸ਼ਨ ਦਾ ਫ਼ਲ ਭੀ ਹੋ ਗਿਆ।” ਏਹ ਪ੍ਰਤੱਖ ਪਰਚਾ ਵੇਖ ਕੇ ਰਾਜਾ ਤਾਂ ਮਨੋਂ ਤਨੋਂ ਗੁਰੂ ਜੀ ਦਾ ਸਿਦਕੀ 
ਸਿੱਖ ਹੋਯਾ ਅਤੇ ਤਲਾਉ ਅੰਮ੍ਰਿਤਸਰ ਬਣਨ ਵਿੱਚ ਬਹੁਤ ਸੇਵਾ ਕੀਤੀ। ਓਸ ਦੇ ਪੜੋਤ੍ਰੇ ਸੁਧਰ ਸੈਨ ਦੇ ਸਮੇਂ ਸਰੀ ਗੁਰੂ ਗੋਬਿੰਦ ਸਿੰਘ ਜੀ 
ਤੇ ਬਾਬਾ ਬੰਦਾ ਮੰਡੀ ਵਿੱਚ ਗਏ ਸੇ, ਤਾਂ ਓਸ ਨੇ ਬਹੁਤ ਟਹਿਲ ਕੀਤੀ ਸੀ। ਹੁਣ ਓਸ ਦੀ ਸੰਤਾਨ ਵਿੱਚੋਂ ਬਿਜੈਸੈਨ ਰਾਜਾ ਹੈ। ਏਹ 
ਕਥਾ ਪੰਥ ਪ੍ਰਕਾਸ਼ ਤੇ ਗੁਰ ਬਿਲਾਸ ਵਿੱਚ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [20] 


ਸੀ ਦਰਬਾਰ ਸਾਹਿਬ ਜੀ 

ਸੀ ਅੰਮ੍ਰਿਤਸਰ ਤਲਾਉ ਦੇ ਵਿਚਕਾਰ ਇੱਕ ਥੜੇ ਉੱਤੇ ਉਚੇ ਥਾਂ; ਜਦੋਂ ਏਹ ਕੱਚਾ ਟੋਭਾ ਸੀ, ਬੇਰੀ ਦੇ 
ਦੂਖਤ ਹੇਠ ਨਿੱਤ ਪੂਰਤੀ ਸ੍ਰੀ ਗੁਰੂ ਰਾਮਦਾਸ ਜੀ ਬੈਠ ਕੇ ਭਜਨ ਕਰਦੇ ਅਤੇ ਸੰਗਤਾਂ ਨੂੰ ਦਰਸ਼ਨ 
ਉਪਦੇਸ਼ ਦਿੰਦੇ ਹੁੰਦੇ ਸੇ। ਗੁਰੂ ਅਰਜਨ ਦੇਵ ਜੀ ਨੇ ਏਸ ਮੰਦਰ ਦੀ ਨੀਉੱ (ਦਰਬਾਰ ਸਾਹਿਬ ਦੀ 
ਨੀਂਹ) ਕੱਤਕ ਸੁਦੀ ੫੧ ਸੰਮਤ ੧੬੪੫ ਬਿਕ੍ਰਮੀ ਤੇ ਸਾਲ ੧੧੯ ਨਾ. ਸ਼ਾ. ਵਿੱਚ ਰੱਖੀ। 
ਲਿਖਿਆ ਹੈ ਕਿ ਨੀਉੱਂ ਦੀ ਪਹਿਲੀ ਇੱਟ ਧਰੀ ਗਈ ਤਾਂ ਰਾਜ ਨੇ ਆਪਣੀ ਅਕਲ ਤੋ ਕੰਮ 
ਲਿਆ ਅਰ ਆਖਿਆ ਕਿ ਮੈਂ ਸਿੱਧੀ ਕਰਦਾ ਹਾਂ। ਇਹ ਕਹ ਕੇ ਉਸ ਨੇ ਇੱਟ ਉਠਾ ਕੇ 
ਦੂਸਰੀ ਜਗ੍ਹਾ ਰੱਖੀ ਤਾਂ ਗੁਰੂ ਜੀ ਨੇ ਬਚਨ ਕੀਤਾ, “ਏਹ ਮੰਦਰ ਉਖੜ ਕੇ ਫੇਰ ਬਣੇਗਾ। ” ਸੋ 
ਅਹਿਮਦ ਸ਼ਾਹ ਅਬਦਾਲੀ ਸੰਮਤ ੧੮੧੯ ਬਿਕ੍ਰਮੀ ਨੂੰ ਆ ਕੇ ਬਰੂਦ ਨਾਲ ਉਡਾ ਗਿਆ ਜੋ 
ਫੇਰ ਸੰਮਤ ੧੮੨੧ ਬਿਕ੍ਮੀ ਨੂੰ ਪੰਥ ਖਾਲਸੇ ਨੇ ਆਰੰਭ ਕਰ ਕੇ ੧੮੩੮ ਬਿਕ੍ਹਮੀ ਵਿੱਚ ਪੂਰਾ 
ਕੀਤਾ। ਏਹ ਮੰਦਰ ਚਿੱਟੇ ਪੱਥਰ ਦਾ ਬਹੁਤ ਕੀਮਤੀ ਹਕੀਕ ਨੀਲਮ ਆਦਿਕ ਅਨੇਕ ਪ੍ਰਕਾਰ 
ਦੇ ਪੱਥਰਾਂ ਦੀ ਨਕਾਸ਼ੀ ਨਾਲ ਤੇ ਬੇਲ ਬੂਟੇ ਤੇ ਮੂਰਤਾਂ ਨਾਲ ਅਜੇਹਾ ਸਾਜਿਆ ਹੋਯਾ ਹੈ, ਜਿਸ 
ਦੇ ਦੇਖਣ ਤੋਂ ਹੀ ਪੁਮਾਨੰਦ ਪ੍ਰਾਪਤ ਹੁੰਦਾ ਹੈ ਅਤੇ ਏਸ ਦੀ ਸੋਭਾ ਵਰਨਨ ਨਹੀਂ ਕੀਤੀ ਜਾਂਦੀ। 
ਰਾਤ ਦੇ ਤਿੰਨ ਘੰਟੇ ਦੇ ਬਿਨਾ ਅਖੰਡ ਕੀਰਤਨ ਏਥੇ ਹੀ ਹੁੰਦਾ ਹੈ ਅਤੇ ਸੰਗਤ ਦਾ ਪ੍ਰੇਮ ਇੱਡਾ 
ਹੈ ਕਿ ਕੋਈ ਵੇਲਾ ਐਸਾ ਨਹੀਂ ਹੁੰਦਾ ਜਦ ਸ਼ਬਦਾਂ ਦੀ ਧੁਨੀ ਤੇ ਰੌਣਕ ਨਾ ਹੁੰਦੀ ਹੋਵੇ। 

[21] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੀ ਤਰਨ ਤਾਰਨ ਜੀ ਦਾ ਵੱਸਣਾ 

ਜਦ ਅਨੇਕ ਪਿੰਡਾਂ ਦੇ ਸਿੱਖਾਂ ਦੀ ਬੇਨਤੀ ਮੰਨ ਕੇ ਗੁਰੂ ਅਰਜਨ ਜੀ ਨੇ ਦੇਸ ਦੇ ਸੁਧਾਰ ਵਾਸਤੇ ਸੈਰ 
ਕਰਨ ਦੀ ਤਿਆਰੀ ਕੀਤੀ, ਤਾਂ ਫੱਗਣ ਸੰਮਤ ੧੬੪੬ ਬਿਕ੍ਰਮੀ ਨੂੰ ਪਹਿਲੇ ਭਾਈ ਹਿੰਦਾਲ 
ਆਪਣੇ ਪਿੰਡ ਜੰਡਿਆਲੇ ਲੈ ਗਿਆ। ਓਥੋਂ ਅੱਗੇ ਕਈ ਪਿੰਡਾਂ ਦੀ ਸੈਰ ਕਰਦੇ ਹੋਏ ਖਾਰੇ ਪਿੰਡ 
ਜਾ ਉੱਤਰੇ। ਰਸਤੇ ਵਿੱਚ ਚੌਹਾਂ ਪਾਸਿਆਂ ਦੇ ਇਸਤ੍ਰੀ ਮਰਦ ਦਰਸ਼ਨ ਕਰਨ ਆਏ। ਅਨੇਕ 
ਸਿੱਖਾਂ ਦੀ ਇਛਯਾਨੁਸਾਰ ਗਿਰਦਨਵਾਈ ਦੇ ਪੈਂਚਾਂ ਤੋਂ ਜ਼ਮੀਨ ਲੈ ਕੇ ਗੁਰੂ ਜੀ ਨੇ ੧੭ ਵੈਸਾਖ 
ਸੰਮਤ ੧੬੪੭ ਬਿਕ੍ਹਮੀ ਨੂੰ ਕਸਬਾ ਤਰਨਤਾਰਨ ਬਸਾਯਾ ਤੇ ਅਬਦੁਲ ਵਜੀਦ ਖਾਂ ਫਤਿਆਬਾਦ 
ਦੇ ਹਾਕਮ ਨੇ ਸਨਦ ਕਰ ਦਿੱਤੀ। ਸੰਮਤ ੧੬੪੮ ਨੂੰ ਕੱਚਾ ਤਾਲ ਪੁੱਟਵਾਯਾ। ਓਥੇ ਭੀ ਜਦ 
ਸੰਮਤ ੧੬੫੩ ਬਿਕੂਮੀ ਨੂੰ ਗੁਰੂ ਜੀ ਨੇ ਤਲਾਉ ਪੱਕਾ ਕਰਨ ਵਾਸਤੇ ਆਵੇ ਪਕਾਏ ਤਾਂ 
ਨੂਰਦੀਨ (ਨੂਰਦੀਨ ਅਮੀਰਦੀਨ ਦੀ ਜ਼ਿਆਦਤੀ) ਦੇ ਬੇਟੇ ਅਮੀਰ ਦੀਨ ਨੇ ਜ਼ੋਰੋ ਜ਼ੋਰੀ ਇੱਟਾਂ ਚੁੱਕ ਕੇ 
ਆਪਣੀ ਹਵੇਲੀ ਨੂੰ ਲਾ ਲਈਆਂ। ਸਿੱਖਾਂ ਨੇ ਗੁਰੂ ਜੀ ਪਾਸ ਅਰਜ਼ ਕੀਤੀ ਤਾਂ ਬਚਨ ਹੋਯਾ, 
“ਤੁਸੀ ਦਿਲਗੀਰ ਨ ਹੋਵੋ। ਏਹੋ ਇੱਟਾਂ ਸਾਡੇ ਸਿੱਖ ਏਸੇ ਤਾਲ ਨੂੰ ਲਾ ਲੈਣਗੇ।” ਸੋ ਸੰਮਤ 
੧੮੩੨ ਬਿਕ੍ਰਮੀ ਨੂੰ ਸਰਦਾਰ ਬੁੱਧ ਸਿੰਘ ਫੈਜ਼ਲਾਪੁਰੀਏ ਨੇ ਓਹਨਾਂ ਦੇ ਸਭ ਮਹਿਲ ਢਹਾ ਕੇ 
ਓਹੋ ਇੱਟਾਂ ਤਰਨਤਾਰਨ ਦੇ ਤੀਰਥ ਨੂੰ ਲਗਾਈਆਂ ਤੇ ਸਗੋਂ ਨੂਰਦੀਨ ਵਾਲੇ ਪਿੰਡ ਦੀਆਂ; ਜੋ 
ਬਾਦਸ਼ਾਹੀ ਸਰਾਇ ਹੈ, ਬਹੁਤ ਸਾਰੀਆਂ ਇੱਟਾਂ ਭੀ ਲੈ ਆਂਦੀਆਂ ਤੇ ਸਵਾ ਲੱਖ ਰੁਪਯਾ ਖ਼ਰਚ 
ਕਰ ਕੇ ਮੰਦਰ ਤੇ ਦੋਹਾਂ ਪਾਸਿਆਂ ਦੇ ਪੌੜ ਬਨਵਾਏ। ਬਾਕੀ ਪ੍ਰਕਰਮਾ ਸਮੇਤ ਸਾਰੀ ਟਹਿਲ 
ਏਸ ਤੀਰਥ ਦੀ ਮਹਾਰਾਜਾ ਰਣਜੀਤ ਸਿੰਘ ਜੀ ਨੇ ਤੇ ਕੌਰ ਨੌਨਿਹਾਲ ਸਿੰਘ ਨੇ ਸੰਨ ੧੮੮੨ 
ਬਿਕ੍ਰਮੀ ਨੂੰ ਕਰਾਈ ਹੈ। ਪਹਿਲੇ ਤਾਂ ਏਸ ਗੁਰਦੁਆਰੇ ਨਾਲ ਬਹੁਤ ਜਾਗੀਰ ਸੀ ਪਰ ਹੁਣ 
ਕੇਵਲ ੧੭੦੦) ਰੁਪਏ ਦੀ ਹੈ ਪਰ ਚੜ੍ਹਤ ਬਹੁਤ ਹੈ ਜੋ ਹਰ ਸਾਲ ਦਸ ਹਜ਼ਾਰ ਤੋਂ ਘਟ ਨਹੀਂ 
ਹੁੰਦੀ। ਸਾਲ ਵਿੱਚ ਦੋ ਮੇਲੇ ਵੱਡੇ ਭਾਰੇ ਚੇਤ੍ਰ ਚੌਦਸ ਤੇ ਭਾਦਰੋਂ ਦੀ ਮੱਸਯਾ ਦੇ ਲੱਗਦੇ ਹਨ। 


“ਏਸ ਤੀਰਥ ਬਾਬਤ ਲਿਖਿਆ ਹੈ ਕਿ (ਤਰਨਤਾਰਨ ਦੀ ਮਹਿਮਾ) ਏਥੇ ਇੱਕ ਛਪੜੀ ਸੀ। ਕਿਸੇ ਵੱਡੇ ਰੋਗ ਵਾਲੇ ਨੂੰ ਕੋਈ ਸੰਤ ਆਖ 
ਗਿਆ, “ਤੂੰ ਏਥੇ ਨਾਇਆ ਕਰ ਰੋਗ ਹਟ ਜਾਊ। ” ਓਹ ਐਸਾ ਕਰਨੇ ਕਰ ਹੀ ਰਾਜ਼ੀ ਹੋ ਗਿਆ ਤਾਂ ਉਸ ਨੇ ਹੋਰਨਾਂ ਨੂੰ ਦੱਸਜਾ। ਹੋਰ 
ਭੀ ਰਾਜ਼ੀ ਹੋ ਗਏ। ਗੁਰੂ ਜੀ ਨੇ ਏਸ ਥਾਂ ਨੂੰ ਬਰਕਤ ਵਾਲਾ ਪਵਿਤ੍ਰ ਸਮਝ ਕੇ ਤਾਲ ਲਗਵਾ ਦਿੱਤਾ ਅਤੇ ਕੁਸ਼ਟੀਆਂ ਦੇ ਰਾਜ਼ੀ ਹੋਣ ਦਾ 
ਵਰ ਦਿੱਤਾ। ਤਾਂ ਹੀ ਹੁਣ ਉਥੇ ਵੱਡੇ ਰੋਗ ਵਾਲੇ ਬਹੁਤ ਰਹਿੰਦੇ ਹਨ ਉਨ੍ਹਾਂ ਦੇ ਕਪੜੇ ਰੋਟੀ ਵਾਸਤੇ ਭਾਵੇਂ ਪਹਿਲੇ ਤਾਂ ਬਹੁਤ ਜਾਗੀਰ ਸੀ 
ਪਰ ਹੁਣ ਤਿੰਨ ਹਜ਼ਾਰ ੩੦੦੦) ਦੀ ਸਰਕਾਰ ਵੱਲੋਂ ਹੈ। ਕਹਿੰਦੇ ਹਨ, ਓਥੇ ਤੀਰਥ ਵਿੱਚ ਨਹਾਉਣ ਵਾਲੇ ਪੰਜ ਸੱਤ ਕੁਸ਼ਟੀ ਹਰ ਸਾਲ 
ਰਾਜ਼ੀ ਹੋ ਕੇ ਚਲੇ ਜਾਂਦੇ ਹਨ। ਪਟਿਆਲੇ ਦੇ ਪਾਸ ਭੀ ਸਠ, ਸੱਤਰ ਕੁਸ਼ਟੀ ਰਹਿੰਦੇ ਹਨ। ਏਨ੍ਹਾਂ ਕੁਸ਼ਟੀਆਂ ਤੇ ਤਰਨ ਤਾਰਨ ਵਾਲੇ 
ਕੁਸ਼ਟੀਆਂ ਦੇ ਪੁਤ ਧੀਆਂ ਜੰਮ ਕੇ ਨਵੇਂ ਨਰੋਏ ਹੋਣ ਦੇ ਕਾਰਣ ਵੱਡੇ ਹੋ ਕੇ ਆਪਣੀ ਜਾਤ ਵਿੱਚ ਵਿਆਹੇ ਹੋਏ ਕੰਮ ਕਾਰ ਕਰਦੇ ਹਨ ਤੇ 
ਹੋਰਨਾਂ ਲੋਗਾਂ ਵਾਂਕ ਸਭ ਨਾਲ ਅਭੇਦ ਵਰਤਦੇ ਹਨ। ਏਹ ਗਲ ਝੂਠ ਹੈ ਕਿ ਕੋੜ੍ਹੀ ਨਾਲ ਵਰਤੇ ਸੋ ਕੋਹੜੀ ਹੋ ਜਾਂਦਾ ਹੈ। ਕਿਉਂਕਿ ਓਹ 
ਸਭ ਕੁਸ਼ਟੀਆਂ ਨਾਲ ਹੀ ਖਾ ਪੀ ਕੇ ਵੱਡੇ ਹੁੰਦੇ ਹਨ। ਜਿਸ ਨੂੰ ਸੰਸਾ ਹੋਵੇ ਓਹ ਪਟਿਆਲੇ ਬਾਗ਼ ਦੇ ਕੋਲ ਕੁਸ਼ਟੀਆਂ ਦੇ ਪਿੰਡ ਵਿੱਚ ਆ 
ਕੇ ਦੇਖ ਲਵੇ। 

ਧਰਮ ਉਪਦੇਸ਼ ਸਿੱਖਾਂ ਪੁਤਿ 
ਤਰਨਤਾਰਨ ਤੋਂ ਚੱਲ ਕੇ ਖਡੂਰ ਸਾਹਿਬ ਪਹੁੰਚ ਕੇ ਗੁਰੂ ਜੀ ਨੇ ਜੱਗ ਦੇ ਮੇਲੇ ਕਰਾਏ ਤੇ ਫੇਰ 
ਅੰਮ੍ਰਿਤਸਰ ਜੀ ਆ ਗਏ। ਇੱਕ ਦਿਨ ਸੰਗਤ ਨੇ ਬੇਨਤੀ ਕੀਤੀ, “ਜੀ! ਸੱਚੇ ਪਾਤਸ਼ਾਹ! 
ਪੰਡਤ ਲੋਕ ਗ੍ਰੈਹਾਂ ਦੀ ਦਸ਼ਾ ਅਤੇ ਸ਼ਗਨ ਮਨਾਉਂਦੇ ਹਨ। ਸਿੱਖਾਂ ਵਾਸਤੇ ਕੀ ਆਗਿਆ ਹੈ?” 
ਏਸ ਦਾ ਉੱਤਰ (ਗੁਹਿ ਸ਼ਗਨ ਖੰਡਨ) ਗੁਰੂ ਜੀ ਨੇ ਇਸ ਪ੍ਰਕਾਰ ਦਿੱਤਾ: 
ਆਸਾ ਮਹਲਾ ੫ ॥ 
ਸੂਖ ਸਹਜ ਆਨਦੁ ਘਣਾ ਹਰਿ ਕੀਰਤਨੁ ਗਾਉ ॥ 
ਗਰਹ ਨਿਵਾਰੇ ਸਤਿਗੁਰੂ ਦੇ ਅਪਣਾ ਨਾਉ ॥੧॥ 
ਬਲਿਹਾਰੀ ਗੁਰ ਆਪਣੇ ਸਦ ਸਦ ਬਲਿ ਜਾਉ ॥ 
ਗੁਰੂ ਵਿਟਹੁ ਹਉ ਵਾਰਿਆ ਜਿਸੁ ਮਿਲਿ ਸਚੁ ਸੁਆਉ ॥੧॥ ਰਹਾਉ ॥ 
ਸਗੁਨ ਅਪਸਗੁਨ ਤਿਸ ਕਉਂ ਲਗਹਿ ਜਿਸੁ ਚੀਤਿ ਨ ਆਵੈ ॥ 
ਤਿਸੁ ਜਮੁ ਨੇੜਿ ਨ ਆਵਈ ਜੋ ਹਰਿ ਪੁਭਿ ਭਾਵੈ ॥੨॥ 
ਪੁੰਨ ਦਾਨ ਜਪ ਤਪ ਜੇਤੇ ਸਭ ਉਪਰਿ ਨਾਮੁ ॥ 
ਹਰਿ ਹਰਿ ਰਸਨਾ ਜੋ ਜਪੈ ਤਿਸੁ ਪੂਰਨ ਕਾਮੁ ॥੩॥ 
ਭੈ ਬਿਨਸੇ ਭੂਮ ਮੋਹ ਗਏ ਕੋ ਦਿਸੈ ਨ ਬੀਆ ॥ 
ਨਾਨਕ ਰਾਖੇ ਪਾਰਬ੍ਰਹਮਿ ਫਿਰਿ ਦੂਖੁ ਨ ਥੀਆ ॥੪॥੧੮॥ ੧੨੦॥ 


(ਆਸਾ, ਮ੩ ੫ - ੪੦੦/੦੧) 


ਇਤਯਾਦਿ, ਏਹ ਸ਼ਬਦ ਸੁਣ ਕੇ ਸਿੱਖਾਂ ਨੇ ਨਿਸਚਾ ਕੀਤਾ ਤੇ ਕਲਯਾਣ ਦੇ ਅਧਿਕਾਰੀ ਹੋਏ। 

ਆਗਰੇ ਦੀ ਸੰਗਤ ਨੂੰ ਗਿਆਨ 

ਇਕ ਦਿਨ ਆਗਰੇ ਦੀ ਸੰਗਤ ਨੇ ਆ ਕੇ ਬੇਨਤੀ ਕੀਤੀ ਕਿ ਬੈਸ਼ਨੋਂ ਆਖਦੇ ਹਨ: ਨਵਧਾ ਭਗਤੀ, 
ਦਾ ਤਿਆਗ ਤੇ ਸ਼ਿਵ ਦਾ ਪੂਜਨ ਦ੍ਰਿੜਾ ਕੇ ਆਖਦੇ ਹਨ: ਸੰਨਯਾਸੀਆਂ ਦੀ ਟਹਿਲ ਕਰੋ ਤਾਂ 
ਮੁਕਤੀ ਲੱਭੂ; ਜੋਗੀ ਕੰਨ ਫਟੇ ਆਖਦੇ ਹਨ: ਨੇਤੀ, ਧੋਤੀ, ਪ੍ਰਾਣਾਯਾਮ, ਯਮ, ਨਿਯਮ, 
ਪ੍ਰਤਯਾਹਾਰ, ਧਾਰਣਾ ਧਯਾਨ ਕਰੋ ਜਾਂ ਸਮਾਧੀ ਹੋ ਕੇ ਸਿੱਧ ਮੰਡਲੀਆਂ ਨੂੰ ਮੰਨੋਂਗੇ, ਤਾਂ ਜੰਮਣ 
ਮਰਣ ਹਟੇਗਾ। ਏਸੇ ਪ੍ਰਕਾਰ ਹੋਰ ਮਤਾਂ ਵਾਸਤੇ ਭੀ ਕਸ਼ਟ ਤੋਂ ਕਸ਼ਟ ਸਾਧਨ ਦੱਸਦੇ ਹਨ। ਸੋ 
ਆਪ ਦੀ ਸ਼ਰਨ ਏਸ ਵਾਸਤੇ ਆਏ ਹਾਂ ਕਿ ਆਪ ਕੋਈ ਐਸਾ ਸੁਖਾਲਾ ਰਸਤਾ ਮੁਕਤੀ ਦਾ 
ਦੱਸੋ, ਜਿਸ ਨਾਲ ਅਸੀਂ ਘਰ ਦੇ ਕੰਮ ਕਾਰ ਹੱਟੀ ਪਟੀ ਭੀ ਕਰਦੇ ਰਹੀਏ ਤੇ ਕਲੇਸ਼ ਭੀ ਕੋਈ 
ਨਾ ਕਰਨਾ ਪਵੇ ਅਰ ਮੁਕਤਿ ਭੀ ਹੋ ਜਾਈਏ। ਅਸੀ ਓਸ ਮਾਈ ਪਾਸੋਂ; ਜਿਸਨੂੰ ਗੁਰੂ ਨਾਨਕ 
ਜੀ ਉਪਦੇਸ਼ ਦੇ ਕੇ ਆਗਰੇ ਵਿੱਚ ਧਰਮਸਾਲਾ ਦੀ ਮਹੰਤੀ ਦੇ ਆਏ ਸੇ, ਤੁਹਾਡੀ ਸੋਭਾ ਸੁਣ ਕੇ 
ਆਏ ਹਾਂ। 

ਗੁਰੂ ਜੀ ਨੇ ਓਹਨਾਂ ਦੇ ਸੱਚੇ ਬਚਨ ਸੁਣ ਕੇ (ਆਗਰੇ ਦੀ ਸੰਗਤ ਨੂੰ ਦਿਲਚਸਪ ਉਪਦੇਸ਼) ਆਖਿਆ, “ਭਾਈ 
ਸਿੱਖੋ! ਜੋ ਤੁਸੀਂ ਸਹਿਜੇ ਹੀ ਆਪਣੀ ਕਲਯਾਣ ਚਾਹੁੰਦੇ ਹੋ ਤਾਂ ਜਿਕੂੰ ਇੱਕ ਇੱਕ ਇਸਤ੍ਰੀ 
ਅੱਗੇ ਤੁਹਾਡੇ ਘਰ ਹੈ ਤਿਵੇਂ ਚਾਰ ਚਾਰ ਹੋਰ ਕਰ ਲਓ। ” 

ਏਹ ਸੁਣ ਕੇ ਸਭ ਹੱਸ ਪਏ ਤੇ ਆਖਣ ਲਗੇ, “ਸਚੇ ਪਾਤਸ਼ਾਹ ! ਇੱਕ ਕੰਨ ਪਾਟੀ ਦਾ ਨਿਰਬਾਹ ਹੀ 
ਮਸਾਂ ਮਸਾਂ ਕਰਦੇ ਹਾਂ ਤੇ ਬਾਕੀ ਚੌਹਾਂ ਦਾ ਕਿਕੂੰ ਕਰਾਂਗੇ?” 

ਗੁਰੂ ਜੀ ਬੋਲੇ, “ਭਾਈ ! ਏਹ ਇਸਤ੍ਰੀ ਅਸਬੂਲ ਦੇਹ ਦੀ ਹੈ ਤੇ ਓਹ ਜੀਵ ਦੀਆਂ ਇਸਤ੍ਰੀਆਂ ਹਨ। 
ਏਹ ਆਖਣ ਨੂੰ ਤਾਂ ਅਰਧੰਗੀ ਹੈ, ਪਰ ਦੁਖ ਜ਼ਰਾ ਭਰ ਨਹੀਂ ਵੰਡਾਉਂਦੀ। ਓਹ ਜੀਵ ਦੇ ਨਾਲ 
ਲੋਕ ਪ੍ਰਲੋਕ ਵਿੱਚ ਸਦਾ ਸਹਾਇਕ ਰਹਿੰਦੀਆਂ ਹਨ। ” 

ਓਹਨਾਂ ਦੇ ਨਾਉਂ ਤੇ ਕਰਮ ਸਿੱਖਾਂ ਨੇ ਪੁੱਛੇ ਤਾਂ ਗੁਰੂ ਜੀ ਨੇ ਦੱਸਿਆ, “ਮੈਤ੍ਰੀ, ਮੁਦਤਾ, ਕਰੁਣਾ, 
ਉਪੇਖਯਾ: ਏਹ ਨਾਮ ਹਨ। ਏਹਨਾਂ ਨਾਲ ਵਰਤਨ ਵਾਲੇ ਨੂੰ ਕਦੇ ਕੋਈ ਸੰਸਾਰ ਦਾ ਦੁਖ ਨਹੀਂ 
ਪਹੁੰਚਦਾ ਤੇ ਭੋਗ ਮੋਖ ਦਾ ਭਾਗੀ ਹੁੰਦਾ ਹੈ। ਆਪ ਵਰਗੇ ਗੁਣ, ਕਰਮ, ਜਾਤੀ, ਉਮਰ, ਦੇਸ, 
ਮਜ਼ਬ ਧਨ ਇੱਜ਼ਤ ਵਾਲੇ ਨਾਲ ਅਜੇਹਾ ਵਰਤਾਉ ਕਰੀਏ ਜਿਹਾ ਕੁ ਆਪਣੀ ਦੇਹ ਨਾਲ ਰੱਖੀ 
ਦਾ ਹੈ; ਏਸ ਦਾ ਨਾਮ “ਮੈਤ੍ਰੀ” ਹੈ। 
ਓਸ ਨੂੰ ਦੇਖ ਕੇ ਖ਼ੁਸ਼ ਹੋਈਏ, ਮਤਸਰ ਨਾ ਕਰੀਏ ਸਗੋਂ ਓਸ ਦੀ ਸੇਵ ਸੰਗਤ ਕਰੀਏ; ਏਸ 
ਦਾ ਨਾਮ 'ਮੁਦਤਾ” ਹੈ। 

ਆਪ ਤੋ' ਘੱਟ ਧਨ, ਗੁਣ ਵਾਲੇ ਨੂੰ, ਯਾ ਗ਼ਰੀਬ, ਮੁਥਾਜ ਨੂੰ ਦੇਖ ਕੇ ਜਿੱਥੋਂ ਤੱਕ ਵੱਸ ਚਲੇ ਓਸ ਨੂੰ 
ਤਨ, ਮਨ, ਧਨ ਤੇ ਬਾਣੀ ਕਰ ਕੇ ਪਾਲਣਾ ਕਰੀਏ; ਏਸ ਦਾ ਨਾਮ “ਕਰੁਣਾ? ਹੈ। 

ਜੋ ਮਹਾਂ ਮੂਰਖ ਆਪਣੇ ਲੋਕ ਪ੍ਰਲੋਕ ਦੇ ਵਿਗਾੜ ਵਾਲੇ ਕੰਮ ਕਰਦਾ ਹੋਵੇ, ਤੇ ਸਮਝਾਯਾ ਨਾ ਸਮਝੇ, ਓਸ 
ਨੂੰ ਨਾ ਦੁਸ਼ਮਣ ਸਮਝੀਏ ਸਗੋਂ ਉੱਪਰਾਮ ਰਹੀਏ; ਏਸ ਦਾ ਨਾਮ “ਉਪੇਖਯਾ” ਹੈ। ਏਹੋ ਚਾਰ 
ਸਖੀਆਂ ਜੀਵ ਨੂੰ ਮੁਕਤਿ ਭੁਗਤਿ ਦੇਣ ਵਾਲੀਆਂ ਹਨ। ਏਹਨਾਂ ਚੌਹਾਂ ਦੇ ਵਰਤਣ ਨਾਲ ਤੁਹਾਨੂੰ 
ਘਰ ਦਾ ਕੰਮ ਭੀ ਕੋਈ ਨਾ ਛੱਡਣਾ ਪਊ ਤੇ ਨਾ ਹੀ ਕੋਈ ਕਠਨ ਸਾਧਨ ਕਰਨਾ ਪਊ। ” 

ਏਹ ਉਪਦੇਸ਼ ਸੁਣ ਕੇ ਓਹਨਾਂ ਅਤਿ ਪੁਸੰਨ ਹੋ ਕੇ ਬੇਨਤੀ ਕੀਤੀ. “ਮਹਾਰਾਜ ! ਏਹ ਤਾਂ ਆਪ ਨੇ ਸੱਚ 
ਮੁੱਚ “ਨਦਰੀ ਨਦਰਿ ਨਿਹਾਲ” ਕਰ ਕੇ ਗੁਰਮੁਖ ਰਾਹ ਚਲਾਯਾ। ਸਾਨੂੰ ਕਲਯਾਣ ਹੋਣ ਦੇ ਪਹੇ 
ਪਾ ਦਿੱਤਾ। ਹੁਣ ਪਕਾ ਭਰੋਸਾ ਹੋ ਗਿਆ ਹੈ ਜੋ ਏਹਨਾਂ ਚੌਹਾਂ ਇਸਤ੍ਰੀਆਂ ਨੂੰ ਵਰਤ ਕੇ ਅਸੀਂ 
ਗ੍ਰਿਹਸਤ ਦੇ ਧੰਦੇ ਕਰਦੇ ਹੋਏ ਸਹਿਜੇ ਹੀ ਸੱਚਖੰਡ ਦੇ ਅਧਿਕਾਰੀ ਹੋ ਜਾਵਾਂਗੇ। ਸੱਚ ਹੈ: 

ਮ$੫॥ 
ਨਾਨਕ ਸਤਿਗੁਰਿ ਭੇਟਿਐ ਪੂਰੀ ਹੋਵੈ ਜੁਗਤਿ ॥ 
ਹਸੰਦਿਆ ਖੇਲੌਦਿਆ ਪੈਨੈੰਦਿਆ ਖਾਵੰਦਿਆ ਵਿਚੇ ਹੋਵੈ ਮੁਕਤਿ ॥੨॥ 


(ਗੂਜਰੀ ਵਾਰ-੨, ਮ8 ੫ - ੫੨੨) 

ਕਰਤਾਰਪੁਰ ਦਾ ਵੱਸਣਾ 
ਸੰ: ੧੬੫੦ ਬਿਕੂਮੀ ਨੂੰ ਗੁਰੂ ਸਾਹਿਬ ਪ੍ਰਿਥੀਚੰਦ ਦੇ ਅਕਾਏ ਹੋਏ ਅੰਮ੍ਰਿਤਸਰ ਛੱਡ ਕੇ ਤਰਨਤਾਰਨ ਜਾ 
ਰਹੇ। “ਮਰਦ ਦੀ ਮਾਯਾ ਬ੍ਰਿਛ ਦੀ ਛਾਯਾ” ਵਾਂਕ ਓਥੇ ਭੀ ਰੌਣਕ ਹੋ ਗਈ। ਜਦ ਓਥੋਂ ਭੀ 
ਪ੍ਰਿਥੀਏ ਨੇ ਕਲੇਸ਼ ਦੇਣਾ ਚਾਹਿਆ ਤਾਂ ਓਸ ਤੋਂ ਚਾਰ ਕੋਹ ਪਰੇ (ਭਾਈ ਹੇਮਾ) ਛਾਪਰੀ ਪਿੰਡ ਜਾ 
ਰਹੇ। ਏਥੇ ਭਾਈ ਹੇਮਾ ਨਾਮ ਗੁਰੂ ਜੀ ਦਾ ਪ੍ਰੇਮੀ ਸਿੱਖ ਜੋ ਰਿਹਾ ਕਰਦਾ ਸੀ, ਏਸ ਨੇ ਆਪਣੇ 
ਖੂਹ ਉੱਤੇ ਛੱਪਰ ਪਾ ਕੇ ਚੱਕੀ ਚੁੱਲ੍ਹਾ ਬਣਾ ਛੱਡਿਆ ਸੀ ਤੇ ਆਏ ਸਿੱਖ ਸਾਧੂ ਨੂੰ ਪ੍ਰਸ਼ਾਦ 
ਛਕਾਉਂਦਾ ਰਹਿੰਦਾ ਸੀ। ਏਸ ਨੇ ਬਹੁਤ ਟਹਿਲ ਮਨੋਂ ਤਨੋਂ ਗੁਰੂ ਜੀ ਦੀ ਕੀਤੀ ਤਾਂ ਗੁਰੂ ਜੀ ਨੇ 
ਓਥੇ ਏਹ ਸ਼ਬਦ ਉਚਾਰਿਆ: 
ਰਾਗੁ ਸੂਹੀ ਮਹਲਾ ੫ ਘਰੁ ੪ 
੧ਉ' `ਸਤਿਗੁਰ ਪ੍ਰਸਾਦਿ ॥ 
ਭਲੀ ਸੁਹਾਵੀ ਛਾਪਰੀ ਜਾ ਮਹਿ ਗੁਨ ਗਾਏ ॥ 
ਕਿਤ ਹੀ ਕਾਮਿ ਨ ਧਉਲਹਰ ਜਿਤੁ ਹਰਿ ਬਿਸਰਾਏ ॥੧॥ ਰਹਾਉ ॥ 
ਅਨਦੁ ਗਰੀਬੀ ਸਾਧਸੰਗਿ ਜਿਤੁ ਪੁਭ ਚਿਤਿ ਆਏ ॥ 
ਜਲਿ ਜਾਉ ਏਹੁ ਬਡਪਨਾ ਮਾਇਆ ਲਪਟਾਏ ॥੧॥ 
ਪੀਸਨੁ ਪੀਸਿ ਓਢਿ ਕਾਮਰੀ ਸੁਖੁ ਮਨੁ ਸੰਤੋਖਾਏ ॥ 
ਐਸੋ ਰਾਜੁ ਨ ਕਿਤੈ ਕਾਜਿ ਜਿਤੁ ਨਹ ਤ੍ਰਿਪਤਾਏ ॥੨॥ 
ਨਗਨ ਫਿਰਤ ਰੰਗਿ ਏਕ ਕੈ ਓਹੁ ਸੋਭਾ ਪਾਏ ॥ 
ਪਾਟ ਪਟੰਬਰ ਬਿਰਥਿਆ ਜਿਹ ਰਚਿ ਲੋਭਾਏ ॥ ੩ ॥ 
ਸਭੁ ਕਿਛੁ ਤੁਮ੍ਰੈ ਹਾਥਿ ਪੁਭ ਆਪਿ ਕਰੇ ਕਰਾਏ ॥ 
ਸਾਸਿ ਸਾਸਿ ਸਿਮਰਤ ਰਹਾ ਨਾਨਕ ਦਾਨੁ ਪਾਏ ॥੪॥੧॥੪੧॥ 
(ਸੂਹੀ, ਮ੩ ੫ - ੭੪੫) 
ਇਤਯਾਦਕ ਕਈ ਸ਼ਬਦ ਸੁਣ ਕੇ ਸੰਗਤ ਨਿਹਾਲ ਹੋਈ। ਏਥੋਂ ਅੱਗੇ ਸਿਰਹਾਲੀ ਪਿੰਡ ਗਏ ਤਾਂ ਓਥੋਂ ਦੇ 
ਜੱਟਾਂ ਨੇ ਪ੍ਰੇਮ ਘੱਟ ਕੀਤਾ। ਓਥੋਂ ਤੁਰ ਚੋਲੇ ਪਿੰਡ ਜਾ ਉੱਤਰੇ। ਲੋਗਾਂ ਨੇ ਬਹੁਤ ਸੇਵਾ ਕੀਤੀ ਤੇ 
ਕਈ ਦਿਨ ਰੱਖੇ। ਬਹੁਤ ਲੋਕ ਸਿੱਖ ਬਣੇਂ। ਏਸੇ ਪੁਕਾਰ ਅਨੇਕ ਪਿੰਡਾਂ ਦੇ ਲੋਗਾਂ ਦੀ ਕਲਯਾਣ 
ਕਰਦੇ ਹੋਏ ਬਯਾਸਾ ਤੋਂ ਪਾਰ ਗਏ ਤਾਂ ਡੱਲੇ ਪਿੰਡ ਭਾਈ ਲਾਲੋ ਆਦਿਕ ਸਿੱਖਾਂ ਨੇ ਗੁਰੂ ਜੀ ਦੀ 
ਬਹੁਤ ਟਹਿਲ ਕੀਤੀ। ਅਨੇਕ ਦਿਨ ਗੁਰੂ ਜੀ ਓਥੇ ਰਹੇ, ਸੈਂਕੜੇ ਲੋਗ ਸਿੱਖ ਬਣੇ। ਗੁਰੂ ਜੀ 
ਦੀ ਮਹਿਮਾਂ ਸੁਣ ਕੇ ਸੱਯਦ ਅਜ਼ੀਮ ਖਾਂ ਜਲੰਧਰ ਦਾ ਸੂਬੇਦਾਰ ਗੁਰੂ ਜੀ ਦੇ ਦਰਸ਼ਨ ਨੂੰ ਆਯਾ 
ਤਾਂ ਹਿੰਦੂ ਮੁਸਲਮਾਨਾਂ ਸਭ ਨੂੰ ਲੰਗਰ ਤੇ ਉਪਦੇਸ਼ ਮਿਲਦਾ ਦੇਖ ਕੇ ਬਹੁਤ ਖ਼ੁਸ਼ ਹੋਯਾ। ਓਸ ਨੇ 
ਪ੍ਰਸ਼ਨ ਕੀਤਾ, “ਤੁਸੀਂ ਕਿਸ ਦਾ ਮਜ਼ਹਬ ਚੰਗਾ ਸਮਝਦੇ ਹੋ?” ਤਾਂ ਗੁਰੂ ਜੀ ਏਹ ਸ਼ਬਦ 
ਉਚਾਰਿਆ: 
ਰਾਮਕਲੀ ਮਹਲਾ ੫ ॥ 
ਕਾਰਨ ਕਰਨ ਕਰੀਮ ॥ ਸਰਬ ਪ੍ਰਤਿਪਾਲ ਰਹੀਮ ॥ 
ਅਲਹ ਅਲਖ ਅਪਾਰ ॥ ਖੁਦਿ ਖੁਦਾਇ ਵਡ ਬੇਸੁਮਾਰ ॥੧॥ 
ਓਂ ਨਮੋ ਭਗਵੰਤ ਗੁਸਾਈ ॥ 
ਖਾਲਕੁ ਰਵਿ ਰਹਿਆ ਸਰਬ ਠਾਈ ॥੧॥ ਰਹਾਉ ॥ 
ਜਗੰਨਾਥ ਜਗਜੀਵਨ ਮਾਧੋ ॥ ਭਉ ਭੰਜਨ ਰਿਦ ਮਾਹਿ ਅਰਾਧੋ ॥ 
ਰਿਖੀਕੇਸ ਗੋਪਾਲ ਗੁਂਵਿੰਦ ॥ ਪੂਰਨ ਸਰਬਤ੍ਰ ਮੁਕੰਦ ॥੨॥ 
ਮਿਹਰਵਾਨ ਮਉਲਾ ਤੂਹੀ ਏਕ ॥ ਪੀਰ ਪੈਕਾਂਬਰ ਸੇਖ ॥ 
ਦਿਲਾ ਕਾ ਮਾਲਕੁ ਕਰੇ ਹਾਕੁ ॥ ਕੁਰਾਨ ਕਤੇਬ ਤੇ ਪਾਕੁ ॥੩॥ 

ਨਾਰਾਇਣ ਨਰਹਰ ਦਇਆਲ ॥ ਰਮਤ ਰਾਮ ਘਟ ਘਟ ਆਧਾਰ ॥ 
ਬਾਸੁਦੇਵ ਬਸਤ ਸਭ ਠਾਇ ॥ ਲੀਲਾ ਕਿਛੁ ਲਖੀ ਨ ਜਾਇ ॥੪॥ 
ਮਿਹਰ ਦਇਆ ਕਰਿ ਕਰਨੈਹਾਰ ॥ ਭਗਤਿ ਬੰਦਗੀ ਦੇਹਿ ਸਿਰਜਣਹਾਰ ॥ 
ਕਹੁ ਨਾਨਕ ਗੁਰਿ ਖੋਏ ਭਰਮ ॥ ਏਕੋ ਅਲਹੁ ਪਾਰਬੁਹਮ ॥੫॥ ੩੪ ॥੪੫॥ 
(ਰਾਮਕਲੀ, ਮ ੫ - ੮੯੬) 
ਏਹ ਸ਼ਬਦ ਸੁਣ ਕੇ ਓਨ ਅਰਜ਼ ਕੀਤੀ, “ਕੋਈ ਟਹਿਲ ਫਰਮਾਓ ਅਤੇ ਮੇਰੀ ਇਛਜਯਾ ਹੈ ਜੋ ਜਲੰਧਰ 
ਦੇ ਨੇੜੇ ਕਿਤੇ ਆਪ ਦਾ ਨਿਵਾਸ ਹੋਵੇ ਤਾਂ ਆਪ ਦੇ ਦਰਸ਼ਨ ਕਰਿਆ ਕਰਾਂ।” ਓੜਕ ਕਈ 
ਇੱਕ ਪਰੇਮੀ ਸਿੱਖਾਂ ਦੇ ਕਹੇ ਓਸ ਨੇ ਗੁਰੂ ਜੀ ਨੂੰ ਟਿਕਾਉਣ ਲਈ ਇੱਕ ਪਿੰਡ ਗੁਰੂ ਸਾਹਿਬ 
ਦਾ ਆਪਣੇ ਨਜ਼ੀਕ ਬਸਾ ਦਿਤਾ, ਜਿਸ ਦੀ ਨੀਉ' ੨੧ ਮਘਰ ਸੰਮਤ ੧੬੧੫ ਬਿਕ੍ਰਮੀ ਨੂੰ ਰੱਖ 
ਕੇ ਗੁਰੂ ਜੀ ਨੇ ਓਸ ਦਾ ਨਾਉਂ ਕਰਤਾਰਪੁਰ ਰੱਖਿਆ। ਮੌੜ੍ਹੀ ਦੀ ਜਗ੍ਹਾ ਇੱਕ ਬਹੁਤ ਪੁਰਾਣੀ ਤੇ 
ਬੜੀ ਟਾਹਲੀ ਕਟਵਾ ਕੇ ਵੱਡਾ ਮੋਟਾ ਤੇ ਉਚਾ (ਥੰਮੂ ਸਾਹਿਬ) ਥੰਮ੍ਹ ਗਡਵਾਯਾ'। ਏਸ ਜਗਹ ਦੀ 
ਰੌਣਕ ਵਧਾਉਣ ਲਈ ਭਾਈ ਕਲਿਆਣੇ, ਧੀਰੇ, ਪੈੜੇ, ਭਗਤੂ, ਮਹੇਸ਼ੇ ਆਦਿਕ ਸਿੱਖਾਂ ਨੂੰ ਓਥੇ 
ਛੱਡ ਕੇ ਆਪ ਵੈਰੋਵਾਲ ਤੇ ਗੋਇੰਦਵਾਲ ਨੂੰ ਹੁੰਦੇ ਹੋਏ ਅੰਮ੍ਰਿਤਸਰ ਆ ਬਿਰਾਜੇ। 


ਲਿਖਾ ਹੈ ਏਥੇ ਮੋਹੜੀ ਗੱਭਣ ਸਮੇਂ ਚੌਧਰੀ ਦੀ ਪਗੜੀ ਉੱਤਰ ਗਈ। ਲੋਗਾਂ ਮਣਸੇਣਾਂ ਮੰਨਿਆਂ ਤਾਂ ਗੁਰੂ ਜੀ ਨੇ ਬਚਨ ਕੀਤਾ ਚੜ੍ਹੀ 
ਆਵੇਗਾ ਤੇ ਉੱਤਰੀ ਜਾਵੇਗਾ ਅਰਥਾਤ ਜੋ ਸ਼ਤੂ ਏਸ ਨਗਰ ਪਰ ਚੜ੍ਹ ਕੇ ਆਵੇਗਾ ਓਹ ਹਾਰ ਖਾ ਕੇ ਜਾਏਗਾ। ਏਹ ਥੰਮ ਜੇਹੜਾ ਗੁਰੂ 
ਜੀ ਨੇ ਗਡਯਾ ਸੀ, ਸੰਮਤ ੧੮੧੧ ਬਿਕ੍ਰਮੀ ਨੂੰ ਨਾਸਰਦੀਨ ਜਲੰਧਰ ਦੇ ਸੂਬੇ ਦੁਰਾਨੀ ਨੇ ਅਦੀਨਾ ਬੇਗ ਖਾਂ ਨੂੰ ਤੇ ਸੋਢੀ ਬਡਭਾਗ ਸਿੰਘ 
ਨੂੰ ਜਲੰਧਰੋਂ ਸਜੰਗ ਕੱਢ ਕੇ ਸਾੜ ਦਿੱਤਾ ਸੀ ਤੇ ਏਥੇ ਗਊਆਂ ਦਾ ਬੁਰਾ ਕੀਤਾ ਤੇ ਅਨੇਕ ਹਿੰਦੁਣੀਆਂ ਜ਼ੋਰ ਨਾਲ ਪਠਾਣਾਂ ਨੇ ਕਰ 
ਲਈਆਂ। ਸੰਮਤ ੧੮੧੩ ਬਿਕ੍ਰਮੀ ਨੂੰ ਜਦ ਫੇਰ ਖਾਲਸੇ ਦਾ ਜ਼ੋਰ ਪਿਆ ਤਾਂ ਸੋਢੀ ਵਡਭਾਗ ਸਿੰਘ ਤੇ ਅਦੀਨਾ ਬੇਗ ਖਾਂ ਨੇ ਖਾਲਸੇ ਦੀ 
ਮਦਦ ਨਾਲ ਨਾਸਰ ਅਲੀ ਖਾਂ ਨੂੰ ਮਾਰ ਕੇ ਓਸ ਤੋਂ ਜਲੰਧਰ ਛੁਡਾਯਾ ਤਦੋਂ ਸੋਢੀ ਸਾਹਿਬ ਨੇ ਨਾਸਰ ਦੀਨਾਦਿਕ ਅਮੀਰਾਂ ਦੀਆਂ 
ਅਨੇਕਾਂ ਬਹੂਆਂ ਬੇਟੀਆਂ ਨੂੰ ਬਰਾਹ ਤੇ ਅੰਮ੍ਰਿਤ ਛਕਾ ਕੇ ਸਿੰਘਣੀਆਂ ਸਜਾ ਕਰ ਸਿੰਘਾਂ ਨਾਲ ਅਨੰਦ ਪੜ੍ਹਾ ਦਿੱਤੇ ਉਨ੍ਹਾਂ ਦੇ ਨਾਮ ਤੇ 
ਪਿੰਡ ਪੰਥ ਪ੍ਰਕਾਸ਼ ਵਿੱਚ ਲਿਖੇ ਹੋਏ ਹਨ। ਭਾਵੇਂ ਓਦੋਂ ਭੀ ਸੋਢੀ ਸਾਹਿਬ ਨੇ ਦੂਜਾ ਥੰਮ੍ਹ ਥਾਪਿਆ ਪਰ ਸੰਨ ੧੮੮੫ ਬਿਕ੍ਰਮੀ ਨੂੰ 
ਮਹਾਰਾਜੇ ਰਣਜੀਤ ਸਿੰਘ ਨੇ ਇੱਕ ਲੱਖ ਰੁਪਯਾ ਭੇਜ ਕੇ ਇਹ ਹੁਕਮ ਦਿੱਤਾ ਕਿ ਥੰਮ੍ਹ ਸਾਹਿਬ ਐਸਾ ਬਣਾਓ ਜੋ ਦਸ ਦਸ ਕੋਹ ਤੋਂ 
ਦਿਸੇ ਪਰ ਓਹ ਰੁਪਯਾ ਸੋਢੀ ਤੇ ਮਹਾਰਾਜ ਦੇ ਕਾਰਦਾਰ ਹੀ ਖਾ ਗਏ ਤੇ ਕੇਵਲ ਤੇਰਾਂ ਹਜ਼ਾਰ ਨਾਲ ਚੂਨੇ ਇੱਟਾਂ ਦਾ ਥੰਮ੍ਹ ਬਣਾਯਾ ਜੋ 
ਹੁਣ ਤੱਕ ਹੈ। ਏਸ ਥੰਮ੍ਹ ਸਾਹਿਬ ਦੇ ਮਹੰਤ ਉਦਾਸੀ ਸਾਧੂ ਜਾਗੀਰਦਾਰ ਹਨ। ਪੂਜਾ ਵੈਸਾਖੀ ਦੇ ਮੇਲੇ ਦੀ (ਜੋ ਬਡਾ ਭਾਰੀ ਮੇਲਾ ਹਰ 
ਵਰ੍ਹੇ ਹੁੰਦਾ ਹੈ) ਸੋਢੀ ਸਾਹਿਬ ਲੈਂਦੇ ਹਨ। ਸੰਮਤ ੧੬੫੭ ਬਿਕ੍ਰਮੀ ਨੂੰ ਸੀ ਮਾਤਾ ਗੰਗਾ ਜੀ ਨੇ ਏਥੇ ਇੱਕ ਖੂਹ ਲਵਾਇਆ ਜਿਸ ਦਾ 
ਨਾਮ ਗੰਗਸਰ ਹੈ। ਸੂਰੀ ਗੁਰੂ ਅਰਜਨ ਦੇਵ ਜੀ ਨੇ ਵਰ ਦਿੱਤਾ, ਜੋ ਕੋਈ ਏਸ ਗੰਗਸਰ ਨ੍ਹਾਵੇਗਾ ਓਸ ਨੂੰ ਗੰਗਾ ਦੇ ਇਸ਼ਨਾਨ ਦਾ ਫ਼ਲ 
ਮਿਲੇਗਾ। ਲਿਖਿਆ ਹੈ ਕਿਸੇ ਸਿੱਖ ਦਾ ਗੜਵਾ ਹਰਿਦੁਆਰ ਗੰਗਾ ਵਿੱਚ ਡਿਗ ਪਿਆ ਸੀ। ਓਹੋ ਗੜਵਾ ਗੰਗਸਰ ਵਿੱਚੋਂ ਨਿੱਕਲ 
ਆਯਾ। ਓਦੋਂ ਦੇ ਬਹੁਤ ਲੋਗ ਏਥੇ ਇਸ਼ਨਾਨ ਕਰਦੇ ਹਨ ਅਤੇ ਗੰਗਾ ਜਲ ਵਾਂੜ ਜਲ ਭੀ ਗੰਗਸਰ ਦਾ ਬੋਤਲਾਂ ਵਿੱਚ ਪਾ ਰੱਖਦੇ ਹਨ, 
ਜੋ ਮਰਨ ਲੱਗਦੇ ਮੂੰਹ ਵਿੱਚ ਪਾਉਂਦੇ ਹਨ। 

ਪ੍ਰਥੀਚੰਦ ਦੇ ਅਧਿਕ ਵਿਰੋਧ ਦਾ ਕਾਰਣ 

ਸੰ: ੧੬੪੬ ਬਿਕੂਮੀ ਨੂੰ ਗੁਰੂ ਅਰਜਨ ਸਾਹਿਬ ਜੀ ਦੇ ਮਹਿਲ ਸ੍ਰੀ ਮਾਈ ਰਾਮ ਕੌਰ ਜੀ ਦੇ ਗ਼ੁਜ਼ਰ ਜਾਣ 
ਕਰ ਮਾਤਾ ਭਾਨੀ ਤੇ ਭਾਈ ਗੁਰਦਾਸ ਆਦਿਕ ਸਿੱਖਾਂ ਦੇ ਪ੍ੇਰੇ ਹੋਏ ਗੁਰੂ ਸਾਹਿਬ ਨੇ ੨੨ ਹਾੜ 
ਸੰਮਤ ੧੬੪੭ ਬਿਕ੍ਹਮੀ ਨੂੰ ਪਰਗਣੇ ਫਲੌਰ, ਮਊ ਪਿੰਡ, ਸੰਗਤਰਾਇ ਸੇਖੜੀ ਖੱਤ੍ਰੀ ਦੀ ਬੇਟੀ 
(ਮਾਤਾ ਗੰਗਾ) ਗੰਗਾ ਦੇਵੀ ਨਾਲ ਵਿਆਹ ਕਰ ਲਿਆ। ਭਾਵੇਂ ਪ੍ਰਿਥੀਚੰਦ ਵਿਰੋਧ ਤਾਂ ਪਹਿਲੇ ਹੀ 
ਬਹੁਤ ਰੱਖਦਾ ਸੀ ਪਰ ਦੂਜਾ ਵਿਆਹ ਹੋਏ ਤੋਂ ਅਤਯੰਤ ਵਿਰੋਧ ਕਰਨ ਲਗਾ। ਓੜਕ ਸੰਨ 
੧੬੫੦ ਬਿਕ੍ਰਮੀ ਨੂੰ; ਜਦ ਇੱਕ ਦਿਨ ਚੰਗੇ ਚੰਗੇ ਕੀਮਤੀ ਬਸਤ੍ਰ ਜੋ ਕਮਖ਼ਾਬ, ਸਾਟਨ, 
ਅਤਲਸ, ਤਾਸ, ਮਖ਼ਮਲ, ਪਸ਼ਮੀਨੇ ਦੇ ਸਿੱਖਾਂ ਦੇ ਘਰਾਂ ਤੋਂ ਆਏ ਹੋਏ ਸ੍ਰੀ ਮਾਤਾ ਗੰਗਾ ਜੀ 
ਸੁਕਾਇ ਰਹੀ ਸੀ, ਤਾਂ ਪ੍ਿਥੀਚੰਦ ਦੀ ਇਸਤ੍ਰੀ ਕਰਮ ਕੌਰ ਦੇਖ ਕੇ ਸੜ ਬਲ ਗਈ। ਆਉਂਦੇ 
ਪ੍ਰਿਥੀਚੰਦ ਨੂੰ ਕਰੋਧ ਕਰ ਕੇ ਪੈ ਰਹੀ। ਜਾਂ ਪ੍ਰਿਥੀਚੰਦ ਨੇ ਪੁੱਛਿਆ ਤਾਂ ਆਖਿਆ, “ਤੇਰੀ 
ਨਾਲਾਇਕੀ ਨੂੰ ਮੈਂ ਝੂਰ ਕੇ ਪਈ ਸੜਦੀ ਹਾਂ। ਜੇ ਤੂੰ ਆਪਣੇ ਪਿਤਾ ਦੀ ਆਗਜਯਾ ਮੰਨਦਾ, ਤਾਂ 
ਅੱਜ ਤੂੰ ਹੀ ਜਗਤ ਗੁਰੂ ਹੁੰਦਾ ਤੇ ਏਹ ਪਦਾਰਥ; ਜੇਹੜੇ ਗੰਗਾ ਦੇ ਘਰ ਦੇਖ ਦੇਖ ਮੈਨੂੰ ਉਧਾਂ 
ਬਦਲਦੀਆਂ ਹਨ, ਸਭ ਮੇਰੇ ਘਰ ਹੁੰਦੇ। ” ਪ੍ਰਿਥੀਚੰਦ ਨੇ ਉੱਤਰ ਦਿਤਾ, “ਤੂੰ ਜ਼ਰਾ ਤੌਖਲਾ ਨਾ 
ਕਰ। ਅਰਜਨ ਦੇ ਘਰ ਉਲਾਦ ਨਹੀਂ ਹੋਣੀ। ਸਭ ਚੀਜ਼ ਦਾ ਮਾਲਕ ਤੇਰਾ ਹੀ ਪੁੱਤਰ ਹੋਵੇਗਾ ਤੇ 
ਹੁਣ ਭੀ ਤੇਰੇ ਹੀ ਪੁੱਤ੍ਰ ਨੂੰ ਗੁਰੂ ਅਰਜਨ ਆਪਣੇ ਪਾਸ ਪੁਤ੍ਰਾਂ ਵਾਂਛ ਰੱਖਦਾ ਹੈ।” ਇਤਯਾਦਿਕ 
ਬਚਨ ਜੋ ਓਹਨਾਂ ਕਹੇ ਜਦ ਸੀ ਮਾਤਾ ਗੰਗਾ ਜੀ ਨੇ ਸੁਣੇ, ਤਾਂ ਕੰਡੇ ਵਾਂੜ ਕਲੇਜੇ ਵਿੱਚ ਚੁਭ 
ਗਏ ਤੇ ਜਦ ਰਾਤ ਨੂੰ ਗੁਰੂ ਅਰਜਨ ਜੀ ਘਰ ਆਏ ਤਾਂ ਨੇਤ੍ਰਾਂ ਤੋਂ ਜਲ ਵਹਾਉਂਦੀ ਹੱਥ ਜੋੜ ਕੇ 
ਖੜੋ ਗਈ। ਜਾਂ ਗੁਰੂ ਜੀ ਨੇ ਕਾਰਨ ਪੁੱਛਿਆ, ਤਾਂ ਓਨ ਪ੍ਰਿਥੀਚੰਦ ਤੇ ਕਰਮੋਂ ਵਾਲੀ ਸਾਰੀ 
ਗੱਲ ਸੁਣਾਈ ਤੇ ਇੱਕ ਪੁੱਤ੍ਰ ਹੋਣ ਦੀ ਪ੍ਰਾਰਥਨਾ ਕੀਤੀ। ਗੁਰੂ ਸਾਹਿਬ ਬੋਲੇ, “ਤੂੰ ਭਰੋਸਾ ਰੱਖ। 
ਪਰਮੇਸ਼ੂਰ ਦੇ ਘਰੋਂ ਸੰਤ ਸਭ ਕੁਛ ਦਿਵਾ ਸਕਦੇ ਹਨ। ਤੂੰ ਬਾਬੇ ਬੁੱਢੇ ਜੇਹੇ ਸੰਤਾਂ ਦੀ ਸੇਵਾ 
ਕੀਤੀ ਕਰ। ” ਏਹ ਬਚਨ ਮੰਨ ਕੇ ਸ੍ਰੀ ਮਾਤਾ ਗੰਗਾ ਜੀ ਸੰਤਾਂ ਦੀ ਸੇਵਾ ਕਰਨ ਲੱਗੀ। ਚੰਗੇ 
ਚੰਗੇ ਭੋਜਨ ਛਕਾਉਣ ਲਗੀ। 

ਇਕ ਦਿਨ ਬਹੁਤ ਚੰਗੇ ਚੰਗੇ ਭੋਜਨ ਕਹਾਰਾਂ ਤੋਂ ਚੁਕਵਾ ਕੇ (ਬਾਬਾ ਬੁੱਢਾ ਜੀ ਦੇ ਵਚਨ) ਬਾਬੇ ਬੁੱਢੇ ਜੀ ਵੱਲ 
(ਜੋ ਗੁਰੂ ਕੇ ਬੀੜ ਵਿੱਚ ਬਾਸਰਕੇ ਪਿੰਡ ਪਾਸ “ਅੰਮ੍ਰਿਤਸਰ” ਅਨੇਕ ਸੰਤਾਂ ਸਮੇਤ ਰਿਹਾ ਕਰਦੇ 
ਸੇ) ਚਲੀ। ਪਰ ਆਪ ਰਥ ਵਿੱਚ ਸਵਾਰ ਹੋਈ ਤੇ ਹੋਰ ਦਸ ਵੀਹ ਟਹਿਲਣਾਂ ਨਾਲ ਲੈ 
ਲਈਆਂ। ਜਦ ਬਾਬੇ ਬੁੱਢੇ ਜੀ ਦੇ ਨੇੜੇ ਗਈ ਤਾਂ ਅੱਗੇ ਓਹ ਏਕਾਂਤ ਤਾੜੀ ਲਾਈ ਬੈਠੇ ਸੇ। 
ਖੜਾਕ ਸੁਣ ਕੇ ਪੁੱਛਿਆ, “ਏਹ ਰੌਲਾ ਕੈਸਾ ਹੈ?” ਸਿੱਖਾਂ ਨੇ ਕਿਹਾ, “ਜੀ! ਗੁਰੂ ਕੇ ਮਹਿਲ 
ਆਏ ਹਨ। ” ਤਾਂ ਬੁੱਢਾ ਜੀ ਬੋਲੇ, “ਗੁਰੂ ਕਿਆਂ ਨੂੰ ਕੀ ਭਾਜੜ ਪੈ ਗਈ?” ਸ੍ਰੀ ਮਾਤਾ ਜੀ 
ਏਹ ਗੱਲ ਸੁਣ ਕੇ ਬਹੁਤ ਰੰਜ ਹੋਈ ਪਰ ਭੋਜਨ ਛਕਾ ਕੇ ਭਰੀ ਭਕੰਨੀ ਮੁੜ ਆਈ। ਗੁਰੂ ਜੀ 
ਨੇ ਬ੍ਰਿਤਾਂਤ ਸੁਣ ਕੇ ਆਖਿਆ, “ਓਸ ਦਾ ਹੁਕਮ ਅਮੇਟ ਹੈ। ਹੁਣ ਤੁਸੀਂ ਫੇਰ ਕਦੇ ਮਿੱਸੇ 
ਪ੍ਰਸ਼ਾਦੇ ਤੇ ਗੰਢੇ ਲੱਸੀ ਲੈ ਕੇ ਇਕੱਲਿਆਂ ਨਿਰਅਭਿਮਾਨ ਹੋ ਕੇ ਜਾਣਾ। ਸੇਵਕ ਟਹਿਲਣਾਂ ਨੂੰ 
ਨਾਲ ਖੜਨਾਂ ਠੀਕ ਨਹੀਂ।” ਸ੍ਰੀ ਮਾਤਾ ਜੀ ਨੇ ਓਸੇ ਤਰ੍ਹਾਂ ਕੀਤਾ। ਬਾਬਾ ਬੁੱਢਾ ਜੀ ਨੇ ਬੜੇ 
ਪ੍ਸੰਨ ਹੋ ਕੇ ਪ੍ਰਸ਼ਾਦ ਛਕਿਆ ਤੇ ਵਰ ਦਿਤਾ, “ਤੇਰੇ ਘਰ ਵੱਡਾ ਬਲੀ ਮੀਰੀ ਪੀਰੀ ਦਾ ਮਾਲਕ 
ਪੈਦਾ ਹੋਵੇਗਾ। ਤੇ ਜਿਸ ਤਰ੍ਹਾਂ ਮੈਂ ਗੰਢਿਆਂ ਦੇ ਸਿਰ ਤੋੜਦਾ ਹਾਂ, ਏਸੇ ਤਰ੍ਹਾਂ ਓਹ ਮੁਗਲਾਂ ਦੇ 
ਸਿਰ ਤੋੜੇਗਾ।? ਏਹ ਵਰ ਲੈ ਕੇ ਸਰੀ ਮਾਤਾ ਗੰਗਾ ਜੀ ਖ਼ੁਸ਼ੀ ਖ਼ੁਸ਼ੀ ਘਰ ਆਈ ਤੇ ਕੁਛ ਦਿਨ 
ਪਿੱਛੋਂ ਗਰਭ ਰਿਹਾ। ਏਹ ਸੁਣ ਕੇ ਪ੍ਰਿਥੀਚੰਦ ਤਾਂ ਵਧੇਰੇ ਹੀ ਸੜ ਗਿਆ। ਤੇ ਓਸੇ ਦਿਨ 
ਗੁਰਿਆਈ ਦੀ ਗੱਦੀ ਤੋਂ ਨਿਰਾਸ ਹੋ ਕੇ ਗੁਰੂ ਜੀ ਨਾਲ ਅਣਹੋਣੀਆਂ ਗੱਲਾਂ ਪਰ ਲੱਕ ਬੰਨ੍ਹ 
ਲਿਆ। ਘਰ ਵਿੱਚ ਉਸ ਦੀ ਇਸਤਰੀ ਨੇ ਲੜਾਈ ਸ਼ੁਰੂ ਕਰ ਦਿੱਤੀ। ਸ੍ਰੀ ਗੰਗਾ ਦੇਵਾਂ ਤਾਂ ਓਸ 
ਨੂੰ ਵੱਡੀ ਜਿਠਾਣੀ ਸਮਝ ਕੇ ਕਦੇ ਓਸ ਦੇ ਸਾਹਮਣੇ ਨਾ ਬੋੱਲੀ ਪਰ ਮਾਤਾ ਭਾਨੀ ਜੀ ਓਸ ਨੂੰ 

ਬਹੁਤ ਵਰਜਦੀ ਰਹੇ ਅਤੇ ਓਹ ਨਾ ਹਟੇ। ਇੱਕ ਦਿਨ ਸ੍ਰੀ ਮਾਤਾ ਗੰਗਾ ਤੇ ਜਨਮ ਮਾਤਾ ਭਾਨੀ 
ਜੀ ਨੇ ਗੁਰੂ ਅਰਜਨ ਸਾਹਿਬ ਜੀ ਨੂੰ ਲੜਾਈ ਦਾ ਸਭ ਹਾਲ ਸੁਣਾ ਕੇ ਆਖਿਆ, “ਸਾਨੂੰ 
ਕਿਸੇ ਹੋਰ ਪਿੰਡ ਭੇਜ ਦਿਓ। ਏਥੇ ਰਾਤ ਦਿਨ ਕਲੇਸ ਰਹਿੰਦਾ ਹੈ। ਓਧਰ ਪ੍ਰਿਥੀਏ ਨੇ 
ਜਾਇਦਾਦ ਵੰਡਣ ਵਾਸਤੇ ਅਰਜ਼ੀ ਪਾਈ ਹੈ। ਸੁਲਹੀ ਖਾਂ ਏਥੇ ਆਵੇਗਾ ਤਾਂ ਹੋਰ ਕਲੇਸ਼ 
ਹੋਵੇਗਾ। ਏਸ ਲਈ ਸਾਡਾ ਜਾਣਾ ਹੀ ਹੱਛਾ ਹੈ। ” 

ਏਤਨੇ ਨੂੰ ਵਡਾਲੀ ਪਿੰਡ ਦੀ ਸੰਗਤ ਨੇ ਆ ਕੇ ਅਰਜ਼ ਕੀਤੀ, “ਮਹਾਰਾਜ ! ਆਪ ਸਾਡੇ ਪਿੰਡ ਚੱਲ 
ਰਹੋਂ।” ਤਾਂ ਗੁਰੂ ਸਾਹਿਬ ਜੀ ਵਾਜਬ ਸਮਝ ਕੇ ਤੇ ਸਿੱਖਾਂ ਦਾ ਪ੍ਰੇਮ ਦੇਖ ਕੇ ਅੰਮ੍ਰਿਤਸਰੋਂ ਤਿੰਨ 
ਕੋਹ ਪਰੇ ਵਡਾਲੀ ਪਿੰਡ ਕੁਟੰਬ ਸਮੇਤ ਜਾ ਰਹੇ। ਓਥੋਂ ਦੇ ਚੌਧਰੀ (ਵਡਾਲੀ ਭਾਈ ਭਾਗੂ ਦੇ ਘਰ) 
ਭਾਈ ਭਾਗੂ ਨੇ ਗੁਰੂ ਜੀ ਨੂੰ ਆਪਣੇ ਘਰ ਲਿਜਾ ਕਰ ਵੱਖਰੀ ਹਵੇਲੀ ਦੇ ਦਿੱਤੀ ਤੇ ਹੋਰ ਭੀ 
ਸਾਰਾ ਪਿੰਡ ਸੀ ਮਾਤਾ ਜੀ ਦੀ ਟਹਿਲ ਵਿੱਚ ਹਾਜਰ ਰਹਿਣ ਲੱਗਾ। ਉਥੋਂ ਦੀਆਂ ਮਾਈਆਂ 
ਬੀਬੀਆਂ ਹਰ ਵੇਲੇ ਸ਼ਬਦਾਂ ਦੀ ਘਨਘੋਰ ਕਰਨ ਲਗੀਆਂ। ਫੇਰ ਤਾਂ ਸੰਗਤਾਂ ਭੀ ਉਥੇ ਹੀ ਜਾਣ 
ਲਗ ਪਈਆਂ। 

ਓਧਰ ਵਜ਼ੀਰ ਖਾਂ ਨੇ ਸੁਲਹੀ ਖਾਂ ਨੂੰ ਕਹਿ ਭੇਜਿਆ, “ਜਿਸ ਨੂੰ ਗੁਰੂ ਗੱਦੀਨਸ਼ੀਨ ਕਰ ਗਿਆ ਹੈ ਓਹੋ 
ਮਾਲਕ ਰਹੇਗਾ। ” ਏਹ ਹੁਕਮ ਸੁਣ ਕੇ ਸੁਲਹੀ ਖਾਂ ਪ੍ਰਿਥੀਚੰਦ ਨਾਲ ਟਾਲਾ ਵਾਲਾ ਕਰ ਕੇ ਪੱਟੀ 
ਵੱਲ ਗਿਆ ਤੇ ਪ੍ਰਿਥੀਚੰਦ ਹਾਰ ਕੇ ਘਰ ਆ ਬੈਠਾ। ਗੁਰੂ ਸਾਹਿਬ ਕਦੇ ਅੰਮ੍ਰਿਤਸਰ ਆ ਜਾਣ 
ਤੇ ਕਦੇ ਵਡਾਲੀ ਰਹਿਣ। ਪਰ ਸੀ ਮਾਤਾ ਗੰਗਾ ਜੀ ਓਥੇ ਹੀ ਰਹੇ। 

ਗੁਰੂ ਹਰਿਗੋਬਿੰਦ ਜੀ ਦਾ ਪ੍ਰਗਟ ਹੋਣਾ ਤੇ ਪ੍ਰਿਥੀਏ ਦੇ ਹੱਥ ਕਰਨੇ 
ਹਾੜ ਵਦੀ ੧, ਸੰਮਤ ੧੬੫੨ ਬਿਕ੍ਰਮੀ ਨੂੰ ਗੁਰੂ ਅਰਜਨ ਸਾਹਿਬ ਜੀ ਦੇ ਘਰ ਵਡਾਲੀ ਪਿੰਡ ਵਿਖੇ ਗੁਰੂ 
ਹਰਿਗੋਬਿੰਦ ਜੀ ਪ੍ਰਗਟ ਹੋਏ। ਗੁਰੂ ਜੀ ਨੇ ਬਹੁਤ ਪੁੰਨ ਦਾਨ ਕੀਤਾ ਅਤੇ ਏਸੇ ਉਤਸ਼ਾਹ ਦੇ 
ਸਮੇਂ ਇੱਕ ਖੂਹ (ਫਿਹਰਟਾ ਸਾਹਿਬ) ਛਿਹੱਟਾਂ` ਨਾਮ; ਜਿਸ ਉੱਪਰ ਛੀ ਹਰਟ ਚਲਾਏ ਗਏ ਸਨ, 
ਲਗਾ ਦਿੱਤਾ ਅਤੇ ਜਿਤਨਾਂ ਆਨੰਦ ਗੁਰੂ ਕੀਆਂ ਸੰਗਤਾਂ ਨੂੰ ਏਸ ਜਨਮ ਦਾ ਹੋਯਾ, ਓਤਨਾਂ ਹੀ 
ਝੁਰੇਵਾਂ ਪ੍ਰਿਥੀਚੰਦ ਤੇ ਓਸ ਦੀ ਇਸਤ੍ਰੀ ਕਰਮੋ ਨੂੰ ਹੋਯਾ। ਹੁਣ ਪ੍ਰਿਥੀਚੰਦ ਨੇ ਸਾਹਿਬਜ਼ਾਦੇ ਦੇ 
ਜਾਦੂ ਟੂਣੇ ਜੰਤਰ ਮੰਤ੍ਰ ਕਰਾਏ ਤੇ ਮੁੱਠਾਂ ਚਲਾਈਆਂ। ਪਰ ਜਦ ਏਨ੍ਹਾਂ ਤੋਂ ਕੁਛ ਨਾ ਵਿਗੜਿਆ, 
ਤਾਂ (ਸੋਭੀ ਦਾਈ ਦੀ ਕਰਤੂਤ) ਸੋਭੀ ਨਾਮੇ ਦਾਈ ਨੂੰ (ਜੋ ਸਰੀ ਮਾਤਾ ਗੰਗਾ ਜੀ ਪਾਸ ਜਾਇਆ 
ਕਰਦੀ ਸੀ) ਬਹੁਤ ਰੁਪਯਾ ਦੇਣਾ ਕਰ ਕੇ ਸਾਹਿਬਜ਼ਾਦੇ ਦੇ ਮਾਰਨ ਲਈ ਭੇਜਿਆ। ਓਹ ਪਾਪਣ 
ਆਪਣੇ ਥਣਾਂ ਨੂੰ ਵਿਹੁ ਲਾ ਕੇ ਜਾ ਬੈਠੀ ਤੇ ਬਾਲਕ ਰੂਪ ਗੁਰੂ ਜੀ ਨੂੰ ਕੁੱਛੜ ਚੁੱਕ ਲਿਆ। ਜਦ 
ਮੰਮਾ ਮੂੰਹ ਵਿੱਚ ਦੇਣ ਲੱਗੀ ਤਾਂ ਸਾਹਿਬਜ਼ਾਦੇ ਨੇ ਮੰਮਾਂ ਨਾ ਚੁੰਘਿਆ ਤੇ ਓਹ ਜ਼ਹਿਰ ਓਸੇ ਨੂੰ 
ਚੜ੍ਹ ਗਿਆ। ਜਾਂ ਬੇਹੋਸ਼ ਹੋ ਕੇ ਡਿਗ ਪਈ, ਤਾਂ ਮਰਦੀ ਹੋਈ ਪ੍ਰਿਥੀਏ ਦਾ ਪਾਪ ਪ੍ਰਗਟ ਕਰ 
ਗਈ। ਗੁਰੂ ਸਾਹਿਬ ਤਾਂ ਪਰਮੇਸ਼ਰ ਦੀ ਭਾਵੀ ਪਰ ਸ਼ਾਕਰ ਰਹਿ ਕੇ ਚੁੱਪ ਕਰ ਰਹੇ ਪਰ 
ਪ੍ਰਿਥੀਏ ਨੇ ਉਲਟਾ ਓਸ ਦਾਈ ਦੇ ਵਾਰਸੀਆਂ ਤੋਂ ਖ਼ੂਨ ਦਾ ਦਾਵਾ ਗੁਰੂ ਸਾਹਿਬ ਪਰ ਕਰਵਾ 
ਦਿੱਤਾ ਤੇ ਮੁਕਦਮਾ ਭੀ ਓਸੇ ਸੁਲਹੀ ਖਾਂ ਹਾਕਮ ਪਾਸ ਲੈ ਗਿਆ, ਜਿਸ ਨੂੰ ਬਹੁਤ ਸਾਰੀ ਵੱਢੀ 
ਦੇ ਕੇ ਪ੍ਰਿਥੀਚੰਦ ਨੇ ਆਪਣਾ ਬਣਾ ਰੱਖਿਆ ਸੀ। ਪ੍ਰਿਥੀਚੰਦ ਨੇ ਏਧਰ ਦਾ ਝਗੜਾ ਖੜਾ ਕੀਤਾ 
ਤੇ ਓਧਰ ਇੱਕ (ਇੱਕ ਹੋਰ ਡਾਇਣ ਦਾ ਕਾਰਾ) ਡਾਇਣ ਮੰਗਵਾ ਕੇ ਸਾਹਿਬਜ਼ਾਦੇ ਦਾ ਕਾਲਜਾ ਕੱਢਣ 
ਲਈ ਭੇਜੀ। ਓਸ ਡਾਇਣ ਨੇ ਪੈਂਚ ਦੇ ਪੁੱਤਰ ਦਾ ਕਾਲਜਾ; ਜੋ ਰਾਹ ਵਿੱਚ ਖੇਡਦਾ ਸੀ, ਕੱਢ 
ਲਿਆ। ਜੱਟਾਂ ਨੇ ਓਸ ਨੂੰ ਫੜ ਲਿਆ ਤੇ ਜਾਂ ਖੁਰਚਣੇ ਤਪਾ ਤਪਾ ਕੇ ਉਸ ਨੂੰ ਮਾਰੇ ਤਾਂ ਓਸ 
ਨੇ ਭੀ ਪ੍ਰਿਥੀਏ ਦੀ ਕਰਤੂਤ ਸਾਰੀ ਪ੍ਰਗਟ ਕੀਤੀ। ਓਹ ਡਾਇਣ ਓਥੇ ਹੀ ਮਾਰੀਦੀ ਮਾਰੀਦੀ 
ਮਰ ਗਈ। ਪ੍ਰਿਥੀਆ ਏਸ ਖ਼ੂਨ ਨੂੰ ਭੀ ਗੁਰੂ ਜੀ ਵੱਲ ਲਿਆਯਾ ਚਾਹੁੰਦਾ ਸੀ, ਪਰ ਕਿਸੇ ਨੇ 


`ਲਿਖਿਆ ਹੈ ਕਿ ਗੁਰੂ ਜੀ ਨੇ ਖੂਹ ਲਗਾਕੇ ਵਰ ਦਿੱਤਾ ਕਿ ਜਿਸ ਇਸਤ੍ਰੀ ਦੀ ਸੰਤਾਨ ਅਠਰਾਹੇ ਆਦਿਕ ਬੀਮਾਰੀ ਨਾਲ ਮਰ ਜਾਂਦੀ 
ਹੋਵੇ, ਯਾ ਨਾਂ ਹੁੰਦੀ ਹੋਵੇ ਓਹ ਇੱਕ ਬਰਸ ਹਰ ਮਸਜਾ ਸੰਕ੍ਰਾਂਤ ਛਿਹੱਟੇ ਖੂਹ ਉੱਪਰ ਇਸ਼ਨਾਨ ਕਰ ਕੇ: 
ਆਸਾ ਮਹਲਾ ੫ ॥ 
ਸਤਿਗੁਰ ਸਾਚੈ ਦੀਆ ਭੇਜਿ ॥ ਚਿਰੁ ਜੀਵਨੁ ਉਪਜਿਆ ਸੰਜੋਗਿ ॥ 
ਉਦਰੈ ਮਾਹਿ ਆਇ ਕੀਆ ਨਿਵਾਸੁ ॥ ਮਾਤਾ ਕੈ ਮਨਿ ਬਹੁਤੁ ਬਿਗਾਸੁ ॥੧॥ 
ਜੰਮਿਆ ਪੂਤੁ ਭਗਤੁ ਗੋਵਿੰਦ ਕਾ ॥ ਪ੍ਰਗਟਿਆ ਸਭ ਮਹਿ ਲਿਖਿਆ ਧੁਰ ਕਾ ॥ ਰਹਾਉ ॥ 
ਦਸੀ ਮਾਸੀ ਹੁਕਮਿ ਬਾਲਕ ਜਨਮੁ ਲੀਆ ॥ ਮਿਟਿਆ ਸੋਗੁ ਮਹਾ ਅਨੰਦੁ ਥੀਆ ॥ 
ਗੁਰਬਾਣੀ ਸਖੀ ਅਨੰਦੁ ਗਾਵੈ ॥ ਸਾਚੇ ਸਾਹਿਬ ਕੈ ਮਨਿ ਭਾਵੈ ॥੨॥ 
ਵਧੀ ਵੇਲਿ ਬਹੁ ਪੀੜੀ ਚਾਲੀ ॥ ਧਰਮ ਕਲਾ ਹਰਿ ਬੰਧਿ ਬਹਾਲੀ ॥ 
ਮਨ ਚਿੰਦਿਆ ਸਤਿਗੁਰੂ ਦਿਵਾਇਆ ॥ ਭਏ ਅਚਿੰਤ ਏਕ ਲਿਵ ਲਾਇਆ ॥੩॥ 
ਜਿਉ ਬਾਲਕੁ ਪਿਤਾ ਊਪਰਿ ਕਰੇ ਬਹੁ ਮਾਣੁ ॥ ਬੁਲਾਇਆ ਬੋਲੈ ਗੁਰ ਕੈ ਭਾਣਿ ॥ 
ਗੁਝੀ ਛੰਨੀ ਨਾਹੀ ਬਾਤ ॥ ਗੁਰੁ ਨਾਨਕੁ ਤੁਠਾ ਕੀਨੀ ਦਾਤਿ ॥੪॥ ੭॥੧੦੧॥ 
(ਆਸਾ, ਮ੩ ੫ - ੩੯੬) 

ਅਤੇ 
ਬਿਲਾਵਲੁ ਮਹਲਾ ੫ ॥ 
ਸਗਲ ਅਨੰਦੁ ਕੀਆ ਪਰਮੇਸਰਿ ਅਪਣਾ ਬਿਰਦੁ ਸਮ੍ਾਰਿਆ ॥ ਸਾਧ ਜਨਾ ਹੋਏ ਕਿਰਪਾਲਾ ਬਿਗਸੇ ਸਭਿ ਪਰਵਾਰਿਆ ॥੧॥ 
ਕਾਰਜੁ ਸਤਿਗੁਰਿ ਆਪਿ ਸਵਾਰਿਆ ॥ ਵਡੀ ਆਰਜਾ ਹਰਿ ਗੋਬਿੰਦ ਕੀ ਸੂਖ ਮੰਗਲ ਕਲਿਆਣ ਬੀਚਾਰਿਆ ॥੧॥ ਰਹਾਉ ॥ 
ਵਣ ਤ੍ਰਿਣ ਤ੍ਰਿਭਵਣ ਹਰਿਆ ਹੋਏ ਸਗਲੇ ਜੀਅ ਸਾਧਾਰਿਆ ॥ ਮਨ ਇਛੇ ਨਾਨਕ ਫਲ ਪਾਏ ਪੂਰਨ ਇਛ ਪੁਜਾਰਿਆ 
॥੨॥੫॥੨੩॥ 

(ਬਿਲਾਵਲੁ, ਮ$ ੫ - ੮੦੬) 
ਏਨਾਂ ਸ਼ਬਦਾਂ ਦੇ ੪੧ ਪਾਠ ਹਰ ਵਾਰੀ ਕਰੇਗੀ ਤਾਂ ਮਨ ਇਛਜਯਾ ਫ਼ਲ ਪਾਵੇਗੀ ਤੇ ਪੁੱਤ੍ਰ ਪੈਦਾ ਕਰੇਗੀ। 

ਓਸ ਦੀ ਗੱਲ ਨਾ ਸੁਣੀ। ਸਗੋਂ ਪਹਿਲੇ ਖ਼ੂਨ ਦਾ ਮੁੱਕਦਮਾ ਭੀ ਅਦਾਵਤੀ ਸਮਝ ਕੇ ਸੁਲਹੀ ਖਾਂ 
ਨੂੰ ਖਾਰਜ ਹੀ ਕਰਨਾ ਪਿਆ। 
ਜਦ ਸਾਹਿਬਜ਼ਾਦਾ ਜੀ ਦੋ ਬਰਸ ਦੇ ਹੋਏ, ਤਾਂ ਗੁਰੂ ਜੀ ਫੇਰ ਕੁਟੰਬ ਸਮੇਤ ਸ੍ਰੀ ਅੰਮ੍ਰਿਤਸਰ ਜੀ ਆ 
ਗਏ। ਤਾਂ ਪ੍ਰਿਥੀਚੰਦ ਨੇ ਇੱਕ ਸਪਾਧੇ (ਸਪੇਰੇ ਤੋਂ ਸੱਪ ਛਡਾਇਆ) ਤੋਂ' ਗੁਰੂ ਹਰਿਗੋਬਿੰਦ ਜੀ ਅਗੇ; 
ਜਿੱਥੇ ਓਹ ਖੇਡ ਰਹੇ ਸੇ, ਜ਼ਹਿਰੀ ਸੱਪ ਛਡਵਾ ਦਿੱਤਾ। ਪਰ ਏਹ ਨਾ ਸੋਚਿਆ: 
ਜਿਸੁ ਰਾਖੈ ਤਿਸੁ ਕੋਇ ਨ ਮਾਰੈ ॥ 
(ਗਉੜੀ ਸੁਖਮਨੀ, ਮ੧ ੫ - ੨੯੨) 
ਸੱਪ ਨੂੰ ਦੇਖ ਕੇ ਲੜਕਿਆਂ ਰੌਲਾ ਪਾਇਆ ਤੇ ਸਾਹਿਬਜ਼ਾਦੇ ਨੇ ਸੱਪ ਦਾ ਸਿਰ ਪਕੜ ਕੇ ਅਜੇਹਾ ਜ਼ਮੀਨ 
ਨਾਲ ਘਸਾਇਆ, ਜੋ ਓਹ ਮਰ ਹੀ ਗਿਆ। ਪਰ ਪ੍ਰਿਥੀਏ ਹੈਂਸਿਆਰੇ ਨੂੰ ਫੇਰ ਭੀ ਸਬਰ ਨਾ 
ਆਯਾ ਤੇ ਇੱਕ (ਦੁਨੀ ਚੰਦ ਦੁਸ਼ਟ ਬ੍ਰਾਹਮਣ) ਦੁਨੀ ਚੰਦ ਨਾਮ ਬਿਪਰ ਜੋ ਸਾਹਿਬਜ਼ਾਦੇ ਦਾ ਖਿਡਾਵਾ 
ਸੀ ਤੇ ਇਸਦੀ ਪਾਲਣਾ ਗੁਰੂ ਸਾਹਿਬ ਕਰਦੇ ਸੇ, ਓਸ ਨੂੰ ਪੰਜ ਸੌ ਰੁਪਯਾ ਦੇਣਾ ਕਰ ਕੇ ਪਾਪੀ 
ਬਣਾਯਾ। ਉਹ ਦੁਸ਼ਟ ਜਦ ਦਹੀਂ ਵਿੱਚ ਖੰਡ ਦੇ ਬਹਾਨੇ ਸੰਖੀਆ; ਜੋ ਪ੍ਰਿਥੀਚੰਦ ਨੇ ਲਿਆ 
ਦਿੱਤਾ ਸੀ, ਪਾ ਕੇ ਖੁਵਾਉਣ ਲੱਗਾ ਤਾਂ ਸਾਹਿਬਜ਼ਾਦੇ ਨੇ ਚੀਕ ਮਾਰੀ ਤੇ ਗੁਰੂ ਸਾਹਿਬ ਆ 
ਗਏ। ਜਾਂ ਗੁਰੂ ਜੀ ਆਪਣੇ ਕੁੱਛੜ ਚੁੱਕ ਕੇ ਖੁਆਉਣ ਲੱਗੇ ਤਾਂ ਭੀ ਸਾਹਿਬਜ਼ਾਦੇ ਨੇ ਨਾ 
ਛਕਿਆ। ਜਾਂ ਗੁਰੂ ਜੀ ਨੇ ਓਹੋ ਦਹੀਂ ਕੁੱਤੇ ਨੂੰ ਪਾਈ, ਤਾਂ ਓਹ ਥੋੜੇ ਜੇਹੇ ਚਿਰ ਵਿੱਚ ਲੋਟ 
ਪੋਟ ਹੋ ਗਿਆ। ਫੇਰ ਦੂਜੇ ਕੁੱਤੇ ਨੂੰ ਦਹੀਂ ਪਾਈ, ਤਾਂ ਓਹ ਭੀ ਮਰ ਗਿਆ ਜਿਸ ਤੇ ਪੂਰਾ ਸ਼ੱਕ 
ਹੋ ਗਿਆ। ਏਹ ਕੌਤਕ ਦੇਖ ਕੇ ਭਾਈ ਗੁਰਦਾਸ ਆਦਕ ਸਿੱਖਾਂ ਨੇ ਓਸ ਬਿਪਰ ਨੂੰ ਤਾੜ ਕੇ 
ਪੁੱਛਯਾ ਤਾਂ ਓਸ ਨੇ ਸਭ ਹਾਲ ਕਹਿ ਸੁਨਾਯਾ, ਜਿਸ ਨੂੰ ਸੁਣ ਕੇ ਸਭ ਲੋਗ ਬੁਰੇ ਦੇ ਕਰਨ 
ਵਾਲਿਆਂ ਨੂੰ ਧ੍ਰਿਗ ਧ੍ਰਿਗ ਕਹਿਨ ਲਗੇ। ਓਸੇ ਦਿਨ ਤੋਂ ਓਸ ਬਿਪਰ ਨੂੰ ਅਜੇਹਾ ਗ਼ਮ ਦਾ ਸੂਲ 
ਉੱਠਿਆ, ਜੋ ਤੜਫ ਤੜਫ ਕੇ ਮਰ ਹੀ ਗਿਆ। ਏਸ ਪਰ ਗੁਰੂ ਜੀ ਨੇ ਸ਼ਬਦ ਉਚਾਰਿਆ; 
ਭੈਰਉ ਮਹਲਾ ੫ ॥ 
ਲੇਪੁ ਨ ਲਾਗੋ ਤਿਲ ਕਾ ਮੂਲਿ ॥ 
ਦੁਸਟੁ ਬ੍ਰਾਹਮਣੁ ਮੂਆ ਹੋਇ ਕੈ ਸੂਲ ॥੧॥ 
ਹਰਿ ਜਨ ਰਾਖੇ ਪਾਰਬੂੁਹਮਿ ਆਪਿ ॥ 
ਪਾਪੀ ਮੂਆ ਗੁਰ ਪਰਤਾਪਿ ॥੧॥ ਰਹਾਉ ॥ 
ਅਪਣਾ ਖਸਮੁ ਜਨਿ ਆਪਿ ਧਿਆਇਆ ॥ 
ਇਆਣਾ ਪਾਪੀ ਓਹੁ ਆਪਿ ਪਚਾਇਆ ॥੨॥ 
ਪ੍ਰਭ ਮਾਤ ਪਿਤਾ ਅਪਣੇ ਦਾਸ ਕਾ ਰਖਵਾਲਾ ॥ 
ਨਿੰਦਕ ਕਾ ਮਾਥਾ ਈਹਾਂ ਊਹਾ ਕਾਲਾ ॥੨੩॥ 
ਜਨ ਨਾਨਕ ਕੀ ਪਰਮੇਸਰਿ ਸੁਣੀ ਅਰਦਾਸਿ ॥ 
ਮਲੇਛੂ ਪਾਪੀ ਪਚਿਆ ਭਇਆ ਨਿਰਾਸੁ ॥੪॥੯॥ 


(ਭੈਰਉ, ਮ੧ ੫ - ੧੧੩੭) 

ਪ੍ਰਿਥੀਚੰਦ ਨੇ ਹੇਹਰ ਪਿੰਡ ਤੇ ਤੀਰਥ ਰਚਣਾ 
ਜਦ ਅੰਮ੍ਰਿਤਸਰ ਵਿੱਚ ਪ੍ਰਿਥੀਏ ਦੀ ਨਿਰਾਦਰੀ ਹੋਈ ਤੇ ਏਹਨਾਂ ਕੁਕਰਮਾਂ ਤੋ' ਲੋਗ ਓਸ ਨੂੰ ਕੁਲ ਘਾਤੀ, 
ਪਾਪੀ, ਨਿੰਦਕ, ਮੀਣਾ, ਬਾਲ ਦ੍ਰੋਹੀ ਦੱਸਣ ਲੱਗੇ ਤੇ ਮਹਾਂ ਦੇਵ ਨੇ ਭੀ ਦਿਲੋਂ ਲਾਹ ਦਿੱਤਾ ਤਾਂ 
ਪ੍ਰਿਥੀਆ ਸ਼ਰਮਿੰਦਾ ਹੋ ਕੇ ਹੇਹਰ ਪਿੰਡ ਆਪਣੇ ਸਾਹੁਰੇ ਜਾ ਰਿਹਾ। ਏਥੇ ਏਸ ਨੇ ਸੁਲਹੀ ਨਾਲ 
ਮਿਲ ਕੇ ਬਹੁਤ ਜ਼ਮੀਨ, ਤੇ ਖੂਹ ਅਰ ਮਕਾਨ ਆਪਣੇ ਬਣਾ ਲਏ ਅਤੇ ਅੰਮ੍ਰਿਤਸਰ ਦੀ ਸ਼ਕਲ 
ਦਾ ਤੀਰਥ ਰਚਨਾ ਅਰੰਭ ਦਿੱਤਾ। ਨਾਲੇ ਚਿਪੇ ਚੋਰ ਵਾਂਭ ਖਿਝ ਕੇ ਹਾਕਮਾਂ ਪਾਸ ਫਿਰਨ 
ਲਗਾ। ਭਲਾ ਹਾਕਮ ਬਿਨਾਂ ਕਿਸੇ ਕਾਰਨ ਕੀ ਕਰ ਸਕਦੇ ਸੇ? ਗੁਰੂ ਸਾਹਿਬ ਨੇ ਜੋ ਸਦਾ 
ਕ੍ਰਿਪਾਲੂ ਸੇ। ਪ੍ਰਿਥੀਏ ਨੂੰ ਆਪ ਤੋਂ ਵੱਡਾ ਸਮਝ ਕੇ ਓਸ ਨੂੰ ਨਾਰਾਜ਼ ਨਾ ਕਰਨਾ ਚਾਹਿਆ ਤੇ 
ਓਸਦੀਆਂ ਸਭ ਬੁਰਾਈਆਂ ਨੂੰ ਮਨੋਂ ਵਿਸਾਰ ਕੇ ਭਾਈ ਗੁਰਦਾਸ ਜੀ ਨੂੰ ਓਸ ਵਲ ਹੇਹਰ 
ਭੇਜਿਆ ਕਿ ਜਾ ਕੇ ਅੰਮ੍ਰਿਤਸਰ ਲੈ ਆਵੇ। ਭਾਈ ਗੁਰਦਾਸ ਜੀ ਨੇ ਜਾ ਕੇ ਪ੍ਰਿਥੀਏ ਨੂੰ ਬਹੁਤ 
ਸਮਝਾਯਾ। ਪਰ ਓਸ ਨੇ ਸਗੋਂ ਉਲਟਾ ਭਾਈ ਗੁਰਦਾਸ ਜੀ ਨੂੰ ਕੁਵਾਕ ਬਚਨ ਬੋਲਿਆ, ਜਿਸ 
ਪਰ ਭਾਈ ਜੀ ਨੇ ਓਸ ਦੇ ਪੁਥਾਇ ਬਾਣੀ ਰਚੀ, ਜਿਸ ਵਿੱਚ ਮੀਣਿਆਂ ਦੀ ਤੇ ਕ੍ਰਿਤਘਨਾਂ ਦੀ 
ਨਖੇਧੀ ਹੈ। 
ਪ੍ਥੀਚੰਦ ਜਦ ਫਿਰ ਫਿਰ ਕੇ ਥਕ ਗਿਆ ਤੇ ਕੁਛ ਨਾ ਬਣਿਆਂ। ਤਾਂ ਅੰਮੁਤਸਰ ਦੀ ਸ਼ਕਲ ਦਾ ਤਲਾਉ 
ਬਣਵਾ ਕੇ ਓਸ ਦਾ ਨਾਮ ਦੂਖ ਨਿਵਾਰਨ ਧਰਿਆ ਤੇ ਦੇਸ ਪਰਦੇਸ ਵਿੱਚ ਚਿੱਠੀਆਂ ਭੇਜ ਕੇ 
ਏਹ ਮਸ਼ਹੂਰ ਕੀਤਾ ਕਿ ਗੁਰੂ ਨਾਨਕ ਸਾਹਿਬ ਨੇ ਮੈਨੂੰ ਦਰਸ਼ਨ ਦਿੱਤਾ ਹੈ। ਸੋ ਉਨ੍ਹਾਂ ਦੇ ਹੁਕਮ 
ਨਾਲ ਏਹ ਤੀਰਥ ਸੱਚਾ ਦੁੱਖ ਨਿਵਾਰਨ ਸਤਜੁਗ ਦੇ ਸਮੇਂ ਦਾ ਪਰਗਟ ਕੀਤਾ ਹੈ। ਹਜ਼ਾਰ ਜਨਮ 
ਦੇ ਪਾਪ ਏਥੇ ਇਸ਼ਨਾਨ ਕਰਨ ਨਾਲ ਦੂਰ ਹੁੰਦੇ ਹਨ। ਏਸੇ ਤਰ੍ਹਾਂ ਸੱਚ ਝੂਠ ਬੋਲ ਕੇ ਅਤੇ 
ਬਨਾਉਟੀ ਮਸੰਦ ਬਣਾ ਕੇ ਯਾ ਮਸੰਦਾਂ ਨੂੰ ਲਾਲਚ ਦੇ ਕੇ ਲੋਗਾਂ ਨੂੰ ਆਪਣੀ ਵੱਲ ਫੇਰਨਾ 
ਚਾਹਿਆ। ਪਰ: 
ਕੂੜ ਨਿਖੁਟੇ ਨਾਨਕਾ ਓੜਕਿ ਸਚਿ ਰਹੀ ॥੨॥ 
(ਰਾਮਕਲੀ ਵਾਰ-੧, ਮ੧ ੧ - ੯੫੩) 


ਕੁਛ ਲੋਕ ਝੁਕ ਕੇ ਹਟਦੇ ਹਟਦੇ ਹਟ ਗਏ। ਜਦ ਕੁਛਕ ਚਿਰ ਪ੍ਿਥੀਏ ਵੱਲ ਸੰਗਤ ਝੁਕ ਪਈ ਸੀ ਤਾਂ 
ਓਥੋਂ ਦਾ ਬ੍ਰਿਤਾਂਤ ਸੁਣ ਕੇ ਗੁਰੂ ਜੀ ਬੋਲੇ, “ਭਾਈ ਸਿੱਖੋ! ਸੱਚੇ ਅਤੇ ਝੂਠੇ ਤੀਰਥ ਦਾ 
ਨਿਆਉਂ' ਆਪੇ ਕਰਤਾਰ ਕਰੇਗਾ। ” ਪ੍ਰਿਥੀਚੰਦ ਨੇ ਸ੍ਰੀ ਗੁਰੂ ਰਾਮਦਾਸ ਜੀ ਦੀ ਬਰਾਬਰੀ 
ਕਰਨੀ ਚਾਹੀ ਹੈ। ਸੋ ਤਾਲ ਵਿੱਚ ਜਲ ਨਾ ਰਹੇਗਾ ਤੇ ਪ੍ਰਿਥੀਚੰਦ ਨੇ ਬਿੱਲੀ ਤਾਂ ਬਣਾ ਲਈ ਹੈ 
ਪਰ ਮਿਆਉਂ ਕੌਣ ਕਰੇਗਾ? ਆਤਮਕ ਸ਼ਕਤੀ ਕਿੱਥੋਂ ਆਵੇਗੀ?” ਸੋ ਪ੍ਰਿਥੀਏ ਅਨੇਕ 
ਉਪਾਵ ਕੀਤੇ ਪਰ ਓਸ ਤਲਾਉ ਵਿੱਚ ਜਲ ਨਾ ਠਹਰਿਆ। ਹੁਣ ਤੱਕ ਸੁੱਕਾ ਹੀ ਪਿਆ ਹੈ। 
(ਪ੍੍‌ਿਥੀਚੰਦ ਵਾਂਗ ਵਟਾਲੇ ਸ਼ਹਿਰ ਜੋਗੀਆਂ ਦੇ ਚੇਲੇ ਭੰਡਾਰੀ ਖੱਤ੍ਰੀਆਂ ਨੇ ਭੀ ਅੰਮ੍ਰਿਤਸਰ ਦੀ 
ਰੀਸ ਕੀਤੀ ਤੇ ਏਹੋ ਜਿਹਾ ਤਲਾਉ ਬਣਾਯਾ) ਪਰ ਓਸ ਦਾ ਇੱਕ ਪਾਸਾ ਢੱਠਾ ਹੀ ਰਹਿੰਦਾ ਹੈ 
ਤੇ ਨਾ ਹੀ ਮੰਨਤ ਪੂਜਾ ਹੁੰਦੀ ਹੈ। 

ਗੁਰੂ ਅਰਜਨ ਸਾਹਿਬ ਜੀ ਦਾ ਫੇਰ ਲਾਹੌਰ ਜਾਣਾ 

ਸੰ: ੧੬੫੬ ਬਿਕ੍ਰਮੀ ਨੂੰ ਪ੍ਰਿਥੀਚੰਦ ਨੇ ਜੋ ਤਾਹਰਬੇਗ ਖਾਂ ਲਾਹੌਰ ਦੇ ਸੂਬੇਦਾਰ ਪਾਸ ਆਪਣੀ ਜਾਇਦਾਦ 
ਤੇ ਸਿੱਖੀ ਵੰਡਾਉਣ ਵਾਸਤੇ ਅਰਜ਼ੀ ਦਿੱਤੀ ਹੋਈ ਸੀ; ਓਸ ਉੱਤੇ ਨਾਜ਼ਮ ਲਾਹੌਰ ਨੇ ਗ਼ੌਰ ਕਰ 
ਕੇ ਲਾਹੌਰ ਦੇ ਵੱਡੇ ਵੱਡੇ ਆਦਮੀਆਂ ਨੂੰ ਜੋ ਗੁਰੂ ਜੀ ਦੇ ਸੇਵਕ ਸੇ, ਉਨ੍ਹਾਂ ਨੂੰ ਆਖਿਆ ਕਿ 
ਤੁਸੀਂ ਗੁਰੂ ਸਾਹਿਬ ਨੂੰ ਲਾਹੌਰ ਬੁਲਾ ਕੇ ਏਹਨਾਂ ਦਾ ਝਗੜਾ ਨਿਬੇੜ ਦਿਓ ਕਿਉਂਕਿ ਗੁਰਾਂ 
ਪੀਰਾਂ ਦਾ ਝਗੜਾ ਸਾਡੇ ਪਾਸ ਆਉਣਾ ਠੀਕ ਨਹੀਂ। ਗੁਰੂ ਅਰਜਨ ਸਾਹਿਬ ਜੀ ਗੱਦੀ ਬੈਠ ਕੇ 
ਲਾਹੌਰ ਨਹੀਂ ਗਏ ਸੇ। ਏਸ ਵਾਸਤੇ ਲਾਹੌਰੀ ਸੰਗਤ ਤਾਂ ਅੱਗੇ ਹੀ ਗੁਰਾਂ ਦੇ ਦਰਸ਼ਨ ਨੂੰ ਬਹੁਤ 
ਚਾਹੁੰਦੀ ਸੀ। ਬੜੇ ਪ੍ਰੇਮ ਤੇ ਸ਼ਰਧਾ ਨਾਲ ਗੁਰੂ ਜੀ ਨੂੰ ਆ ਕੇ ਲਾਹੌਰ ਲੈ ਗਈ। ਜਿੱਥੇ ਡੱਬੀ 
ਬਾਜ਼ਾਰ ਵਿੱਚ ਗੁਰੂ ਕੀ ਬਾਉਲੀ ਹੁਣ ਹੈ; ਓਸ ਸਮੇਂ ਏਥੇ ਕਰਮਚੰਦ, ਧਰਮਚੰਦ, ਬਹਿਲ 
ਖਤ੍ਰੀਆਂ ਦੀ ਧਰਮਸਾਲਾ ਸੀ, ਓਥੇ ਗੁਰੂ ਜੀ ਨੂੰ ਉਤਾਰਿਆ ਤੇ ਸਭ ਲੋਕ ਸੇਵਾ ਕਰਨ ਲਗੇ। 
ਗੁਰੂ ਜੀ ਦਾ ਆਗਮਨ ਸੁਣ ਕੇ ਸਾਰੇ ਸ਼ਹਿਰ ਨੇ ਖ਼ੁਸ਼ੀ ਮਨਾਈ ਤੇ ਨਰ ਨਾਰੀ ਸਭ ਦਰਸ਼ਨ ਨੂੰ 
ਆਏ ਤੇ ਜਥਾ ਜੋਗ ਭੇਟਾ ਚੜ੍ਹਾਈ। ਪੀਰ ਮੀਆਂ ਮੀਰ, ਸ਼ਾਹ ਹੁਸੈਨ ਆਦਿਕ ਤੁਰਕ ਫ਼ਕੀਰ; 
ਤੇ ਸ਼ੰਭੂ ਨਾਥ, ਰਾਮਦਾਸ, ਛੱਜੂ, ਪੀਲੋ, ਕਾਨ੍ਹਾ ਆਦਿਕ ਹਿੰਦੂ ਭਗਤ ਸੰਤ ਆਏ। ਦਰਸ਼ਨ 
ਪਾਏ ਅਤੇ ਉੱਤ੍ਰ ਪੁਸ਼ਨ ਕਰ ਕੇ ਆਨੰਦ ਹੋਏ। ਹਰ ਵੇਲੇ ਸਤਸੰਗ ਚਰਚਾ ਦਾ ਪਰਚਾ ਰਹਿਣ 
ਲਗਾ। ਗੁਰੂ ਸਾਹਿਬ ਕਦੇ ਤਾਂ ਆਪਣੇ ਵੱਡਯਾਂ ਦੀ ਧਰਮਸਾਲਾ (ਜਿਥੇ ਹੁਣ ਗੁਰੂ ਰਾਮਦਾਸ ਜੀ 
ਦੇ ਜਨਮ ਅਸਥਾਨ ਤੋ ਪੂਰਬ ਵਲ ਇੱਕ ਖੂਹ ਬਿਨਾ ਪੌੜੀਆਂ ਤੋਂ ਜਿਸ ਦਾ ਗੁਰੂ ਕੀ ਬਾਉਲੀ 
ਨਾਮ ਹੈ) ਜਾ ਬੈਠਦੇ ਅਤੇ ਕਦੇ ਕਦੇ ਆਪਣੇ ਦੀਵਾਨ ਖਾਨੇ (ਜੋ ਜਨਮ ਅਸਥਾਨ ਥੀਂ ਪੱਛਮ 
ਵਲ ਖ਼ੁਦਾ ਸਿੰਘ ਦੀ ਧਰਮਸਾਲਾ ਦੇ ਪਾਸ ਹੈ) ਜਾ ਬਿਰਾਜਦੇ। ਸਤਸੰਗ ਦਰਸ਼ਨ ਕਰ ਕੇ 
ਸਤਸੰਗੀ ਪੁਰਸ਼ ਲਾਭ ਲੈਂਦੇ। ਜਦ ਨਾਜ਼ਮ ਦੇ ਹੁਕਮ ਅਨੁਸਾਰ ਭਾਈ ਜਗਤੇ, ਬਹਿਲਮਲ, 
ਦਾਸਮਲ, ਨਜ਼ਾਮਦੀਨ ਆਦਿਕ ਰਈਸਾਂ ਨੇ ਪ੍ਰਿਥੀਚੰਦ ਨੂੰ ਫ਼ੈਸਲੇ ਵਾਸਤੇ ਬੁਲਾਯਾ ਤਾਂ ਓਹ 
ਸੁਲਹੀ ਖਾਂ ਦੀ ਸਲਾਹ ਮੰਨ ਕੇ ਨਾ ਆਯਾ। ਏਸੇ ਲਈ ਹਾਕਮ ਨੇ ਓਸ ਦੀ ਅਰਜ਼ੀ ਖਾਰਜ 
ਕਰ ਛੱਡੀ। 


“ਦੀਵਾਨ ਖਾਨਾ ਬਹੁਤ ਰੌਣਕ ਤੇ ਸਤਸੰਗ ਵਾਲਾ ਅਸਥਾਨ ਸੀ, ਪਰ ਗ੍ਰਿਹਸਤੀ ਕਲਾਲ ਪੁਜਾਰੀ ਦੇ ਕਬਜ਼ੇ ਆ ਕੇ ਭੈੜੀ ਦਸ਼ਾ ਵਿੱਚ 
ਰਹਿੰਦਾ ਹੈ। ਇੱਕ ਦਾ ਕੀ ਦੋਸ਼ ਹੈ ਗੁਰਦੁਆਰੇ ਦੇ ਬਹੁਤੇ ਪੁਜਾਰੀਆਂ ਨੇ ਜੱਦੀ ਵਿਰਾਸਤਾਂ ਤੇ ਮੌਰੂਸੀ ਮੰਨ ਰੱਖੀਆਂ ਹਨ। ਧਰਮ 
ਅਸਥਾਨ ਸਭ ਦੇ ਆਰਾਮ ਜੋਗ ਨਹੀਂ ਰਹੇ। ਪੁਜਾਰੀ ਲੋਗ ਬਿਨਾਂ ਆਪਣੇ ਸਾਕ ਸੰਬੰਧੀ ਮਿਤ੍ਰ ਮੇਲੀ ਤੋਂ ਹੋਰ ਅਭਯਾਗਤ ਸਾਧ ਸਿੱਖ ਨੂੰ 
ਰੋਟੀ ਕਪੜਾ ਦੇਣਾ ਤਾਂ ਕਿਨਾਰੇ ਰਿਹਾ, ਇੱਕ ਚਟਾਈ ਭੀ ਨਹੀਂ ਦਿੰਦੇ। 

ਲਾਹੌਰ ਦੀ ਬਾਉਲੀ ਲਗਾਉਣੀ 

ਗੁਰੂ ਅਰਜਨ ਸਾਹਿਬ ਜੀ ਦੇ ਲਾਹੌਰ ਜਾਣ ਸਮੇਂ ਇੱਕ ਵੱਡਾ ਅਧਿਭੁਤ ਝਗੜਾ ਹੋ ਰਿਹਾ ਸੀ। ਇੱਕ 
ਬੁਖਾਰੇ ਦਾ ਪਠਾਣ ਮੁਹਿੰਮ ਉੱਤੇ ਜਾਣ ਲਗਾ। ਛੇਤੀ ਨਾਲ ਇੱਕ ਸੌ ਬਤਾਲੀ ਮੋਹਰਾਂ ਦਾ 
ਬਟੂਆ; ਜੋ ਓਸ ਨੇ ਕਈ ਬਰਸਾਂ ਵਿੱਚ ਇਕੱਤਰ ਕੀਤੀਆਂ ਸਨ, (ਛੱਜੂ ਅਤੇ ਪਠਾਣ ਦਾ ਝਗੜਾ) ਛੱਜੂ 
ਭਗਤ ਪਾਸ ਅਮਾਨਤ ਰੱਖ ਗਿਆ। ਓਦੋਂ _ਹੀ ਛੱਜੂ ਨੇ ਆ ਕੇ ਦੁਕਾਨ ਖੋਲ੍ਹੀ ਸੀ। ਅਜੇ 
ਗੁਮਾਸ਼ਤਾ ਭੀ ਲਿਖਣ ਵਾਲਾ ਕੋਈ ਨਹੀਂ ਆਯਾ ਸੀ। ਛੱਜੂ ਓਸ ਬਟੂਏ ਨੂੰ ਸੰਦੂਕ ਵਿਚ; ਜੋ 
ਵੱਡਾ ਸਾਰਾ ਤੇ ਅਨੇਕ ਖਾਨਿਆਂ ਵਾਲਾ ਪਿਆ ਸੀ, ਸਿੱਟ ਕੇ ਦਰਯਾ ਉੱਤੇ ਨ੍ਹਾਉਣ ਚਲਾ 
ਗਿਆ ਤੇ ਲਿਖਣਾ ਭੁੱਲ ਗਿਆ। ਜਾਂ ਕਈ ਮਹੀਨੇ ਪਿੱਛੋਂ ਪਠਾਨ ਨੇ ਆ ਕੇ ਮੋਹਰਾਂ ਮੰਗੀਆਂ 
ਤਾਂ ਅਮਾਨਤ ਦੀ ਵਹੀ ਵਿੱਚ ਓਸ ਦਾ ਨਾਮ ਨਾ ਹੋਣੇ ਕਰ ਛੱਜੂ ਨੇ ਜਵਾਬ ਦਿੱਤਾ। ਪਠਾਣ 
ਲੜਨ ਲਗਾ ਤਾਂ ਬਾਜ਼ਾਰ ਦੇ ਲੋਗ ਛੱਜੂ ਦੀ ਨਿੰਦਾ ਕਰਨ ਲੱਗੇ ਤੇ ਆਖਣ ਲਗੇ, “ਭਗਤ 
ਜਗਤ ਨੂੰ ਠੱਗਣ ਵਾਸਤੇ ਹੀ ਹੁੰਦੇ ਹਨ।” ਓੜਕ ਜਦ ਪਠਾਣ ਨੇ ਤਾਹਰ ਬੇਗ ਖਾਂ ਲਾਹੌਰੀ 
ਸੂਬੇ ਪਾਸ ਜਾ ਕੇ ਫਰਿਆਦ ਕੀਤੀ ਤਾਂ ਓਸ ਨੇ ਦੋਹਾਂ ਦੇ ਹੱਥ ਕੜਾਹੀ ਵਿੱਚ ਪਾ ਦੇਣ ਦਾ 
ਹੁਕਮ ਦਿੱਤਾ। ਸਭ ਪੰਚਾਇਤ ਕੱਠੀ ਕਰ ਕੇ ਕੜਾਹੀ ਤੇਲ ਦੀ ਤਾਈ ਗਈ। ਪਠਾਣ ਨੇ 
ਕਈਆਂ ਪੀਰਾਂ ਫ਼ਕੀਰਾਂ ਦੀਆਂ ਸੁੱਖਣਾਂ ਸੁਖੀਆਂ ਤੇ ਛੱਜੂ ਨੇ ਕੇਵਲ ੧) ਗੁਰੂ ਜੀ ਦਾ ਸੁਖਿਆ। 
ਜਾਂ ਹੱਥ ਪਾਏ ਤਾਂ ਪਠਾਣ ਦਾ ਹੱਥ ਸੜ ਗਿਆ ਤੇ ਛੱਜੂ ਦਾ ਨਾ ਸੜਿਆ। ਓਸ ਸਮੇਂ ਏਸੇ 
ਤਰ੍ਹਾਂ ਦੇ ਨਿਆਉਂ ਹੋਯਾ ਕਰਦੇ ਸੇ। ਫੇਰ ਤਾਂ ਸਭ ਲੋਕ ਛੱਜੂ ਦੀ ਉਸਤਤੀ ਕਰਨ ਲਗੇ। ਤਾਂ 
ਛੱਜੂ ਭਗਤ ਦੁਕਾਨ ਉੱਤੇ ਬੈਠ ਕੇ ਖਾਕ ਦੀਆਂ ਮੁੱਠੀਆਂ ਭਰ ਭਰ ਉਡਾਉਣ ਲਗ ਪਿਆ। 
ਲੋਗਾਂ ਨੇ ਪੁੱਛਿਆ ਤਾਂ ਓਨ ਆਖਯਾ, “ਏਹ ਲੋਕਾਂ ਦੀ ਨਿੰਦਾ ਤੇ ਉਸਤਤੀ ਦੇ ਸਿਰ ਪਾਉਨਾ 
ਹਾਂ।” ਜਦ ਦਿਵਾਲੀ ਆਈ, ਛੱਜੂ ਨੇ ਦੁਕਾਨ ਦੀ ਸਫਾਈ ਕੀਤੀ ਤਾਂ ਓਸ ਸਮੇਂ ਸੰਦੂਕ ਵਿੱਚੋਂ 
ਬਟੂਆ ਭੁੱਲਿਆ ਹੋਯਾ ਨਿੱਕਲ ਆਯਾ। ਛੱਜੂ ਭਗਤ ਆਪਣੀ ਭੁੱਲ ਉੱਤੇ ਬਹੁਤ ਪਛਤਾਇਆ 
ਅਤੇ ਇੱਕ ਦੁਸ਼ਾਲਾ, ਸੌ ਰੁਪਯਾ ਨਕਦ ਆਪਣੇ ਪਾਸੋਂ ਦੇਣ ਲਈ ਬਟੂਏ ਸਮੇਤ ਮੇਲਾ ਕਰ ਕੇ 
ਪਠਾਣ ਪਾਸ ਗਿਆ ਤੇ ਅੱਗੇ ਰੱਖ ਕੇ ਮਾਫ਼ੀ ਮੰਗੀ। ਪਠਾਣ ਨੇ ਕੁਛ ਨਾ ਲੀਤਾ। ਨੇਤੁ ਭਰ ਕੇ 
ਆਖਿਆ, “ਖ਼ੁਦਾ ਅਤੇ ਸਚ ਧਰਮ ਕੋਈ ਚੀਜ਼ ਨਹੀਂ। ਜੇ ਹੁੰਦਾ ਤਾਂ ਮੇਰਾ ਹੱਥ ਕਯੋਂ ਸੜਦਾ। 
ਤਾਂ ਤੇ ਹੁਣ ਕਲਜੁਗ ਵਿੱਚ ਝੂਠ ਹੀ ਪੁਗਦਾ ਹੈ।” ਛੱਜੂ ਰੱਖੇ ਨਾਹੀਂ, ਪਠਾਣ ਲਏ ਨਾਹੀਂ। 
ਓੜਕ ਏਹ ਝਗੜਾ ਨਾਜ਼ਮ ਨੇ ਗੁਰੂ ਅਰਜਨ ਜੀ ਪਾਸ ਭੇਜ ਦਿੱਤਾ। ਪਠਾਣ ਨੇ ਗੁਰੂ ਜੀ ਅੱਗੇ 
ਸਵਾਲ ਕੀਤਾ, “ਪਰਮੇਸ਼ਰ ਹੈ ਯਾ ਨਹੀਂ। ਜੇ ਹੈ ਤਾਂ ਨਿਆਇਕਾਰੀ ਹੈ ਜਾਂ ਬੇ ਇਨਸਾਫੀ?” 
ਗੁਰੂ ਜੀ ਬੋਲੇ, “ਪ੍ਰਮੇਸ਼ਰ ਤਾਂ ਨਿਆਇਕਾਰੀ ਹੈ ਪਰ ਤੈਂ ਉਸ ਉੱਪਰ ਭਰੋਸਾ ਨਹੀਂ ਰੱਖਿਆ। 
ਪੀਰਾਂ ਫ਼ਕੀਰਾਂ ਦੇ ਪਿੱਛੇ ਲਗ ਪਿਆ ਤੇ ਕਈ ਪੀਰ ਮਨਾਏ। ਪਰ ਛੱਜੂ ਨੇ ਇੱਕ ਰੱਬ ਉੱਤੇ ਹੀ 
ਭਰੋਸਾ ਰੱਖਿਆ। ਤੇਰਾ ਮਨ ਕਦੇ ਕਿਸੇ ਪੀਰ ਵਲ ਜਾਂਦਾ ਸੀ ਤੇ ਕਦੇ ਕਿਸੇ ਫ਼ਕੀਰ ਵਲ 
ਜਾਂਦਾ ਸੀ। ਸੋ ਡੋਲਦਾ ਰਹਿਣ ਕਰ ਕੇ ਸੜ ਗਿਆ। ਛੱਜੂ ਦਾ ਮਨ ਇੱਕ ਦੇ ਭਰੋਸੇ ਇਸਥਿਤ 
ਰਿਹਾ, ਤਾਂ ਹੱਥ ਨਾ ਸੜਿਆ। ਜਿਕੂੰ ਨਾੜੇ ਉੱਤੇ ਚੱਲਣ ਵਾਲੇ ਨਟ ਦਾ ਮਨ ਇਸਬਿਤ ਪੈਰਾਂ 
ਵਿੱਚ ਰਹੇ ਤਾਂ ਨਹੀਂ ਡਿੱਗਦਾ, ਮਨ ਚੱਲ ਜਾਏ ਤਾਂ ਡਿਗ ਪੈਂਦਾ ਹੈ।” ਏਹ ਉੱਤਰ ਜੋ ਗੁਰੂ ਜੀ 
ਨੇ ਦਿੱਤਾ ਏਸ ਨੂੰ ਮੈਸਮਰੇਜ਼ਮ ਵਾਲੇ ਭੀ ਮੰਨਦੇ ਹਨ। ਗੁਰੂ ਜੀ ਦੇ ਬਚਨ ਸੁਣ ਕੇ ਪਠਾਣ ਨੂੰ 
ਸਿਦਕ ਆਇਆ ਤੇ ਸੱਚੇ ਦਿਲ ਨਾਲ ਸਿੱਖ ਹੋ ਕੇ ਭਗਤੀ ਭਜਨ ਕਰਨ ਲੱਗਾ। 

ਛੱਜੂ ਭਗਤ ਤੋਂ ਜਦ ਪਠਾਣ ਨੇ ਰੁਪਯਾ ਤੇ ਮੋਹਰਾਂ ਨਾ ਲਈਆਂ ਤਾਂ ਦੋਹਾਂ ਨੇ ਰੁਪਯਾ ਤੇ ਮੋਹਰਾਂ ਗੁਰੂ 
ਸਾਹਿਬ ਅੱਗੇ ਰੱਖ ਦਿਤੀਆਂ ਤੇ ਆਖਿਆ, “ਏਸ ਨੂੰ ਤੁਸੀਂ ਕਿਤੇ ਖ਼ਰਚ ਕਰ ਦਿਓ। ” ਗੁਰੂ 
ਜੀ ਨੇ ਓਸੇ ਨਾਲ ਏਹ ਡੱਬੀ ਬਾਜ਼ਾਰ ਵਾਲੀ ਬਾਉਲੀ ਲਗਵਾਈ। ਕਹਿੰਦੇ ਹਨ, ਖਾਨ ਬਹਾਦਰ 
ਲਾਹੌਰ ਦੇ ਸੂਬੇ ਦੇ ਸਮੇਂ ਇਹ ਬਾਉਲੀ ਮਿੱਟੀ ਨਾਲ ਭਰਾ ਕੇ ਕਾਜ਼ੀਆਂ ਨੇ ਏਥੇ ਆਪਣੇ ਘਰ 
ਬਣਾ ਲਏ ਸੇ, ਜੋ ਸੰਮਤ ੧੮੭੮ ਬਿਕ੍ਰਮੀ ਨੂੰ ਮਹਾਰਾਜੇ ਰਣਜੀਤ ਸਿੰਘ ਨੇ ਕਾਜ਼ੀਆਂ ਨੂੰ ਹੋਰ 

ਜਗ੍ਹਾ ਦੇ ਕੇ ਏਸ ਦੀ ਮਿੱਟੀ ਕਢਵਾਈ। ਤੇ ਏਸ ਦੇ ਚੁਫੇਰੇ ਪੰਜਾਹ ਕੁ ਦੁਕਾਨਾਂ ਲੰਗਰ ਵਾਸਤੇ 
ਬਣਵਾ ਕੇ ਕਰਤਾਰਪੁਰੀਏ ਸੋਢੀ ਸਾਧੂ ਸਿੰਘ ਨੂੰ ਅਰਦਾਸ ਕਰਾ ਦਿੱਤੀਆਂ। ਹੁਣ ਓਸੇ ਦੀ 
ਔਲਾਦ ਪਾਸ ਹੈ। ਦੁਕਾਨਾਂ ਦਾ ਭਾੜਾ ਚਾਰ ਹਜ਼ਾਰ ਤੋਂ ਉੱਪਰ ਹਰ ਵਰ੍ਹੇ ਦਾ ਆਉਂਦਾ ਹੈ, ਪਰ 
ਲੰਗਰ ਕੋਈ ਨਹੀਂ। 
ਅੱਠ ਮਹੀਨੇ ਗੁਰੂ ਜੀ ਲਾਹੌਰ ਰਹੇ। ਛੱਜੂ, ਕਾਨ੍ਹਾਂਸ਼ਾਹ, ਸੁਲੇਮਾਨ ਭੀਲੇ ਵਾਲੀਆ, ਸ਼ੇਖ ਭਲੀਸ਼ਾਹ ਜੋ 
ਫੇਰ ਦਾਰਾਸ਼ਕੋਹ ਦਾ ਪੀਰ ਹੋ ਗਿਆ ਸੀ, ਸ਼ਾਹ ਅਨਾਇਤ ਕਾਦਰੀ, ਸ਼ਾਹ ਹੁਸੈਨ ਆਦਿਕ 
ਅਨੇਕ ਫ਼ਕੀਰ ਤੇ ਗ੍ਰਿਸਤੀ ਸਤਸੰਗੀਆਂ ਦੀ ਭੀੜ ਰਹਿਣ ਲੱਗੀ ਤੇ ਲੰਗਰ ਭੀ ਹਰ ਵੇਲੇ ਜਾਰੀ 
ਰਹਿੰਦਾ ਸੀ। ਏਸ ਲਈ ਗ਼ਰੀਬ ਲੋਗ ਭੀ ਗੁਰੂ ਜੀ ਦੇ ਦੁਆਰੇ ਬਹੁਤ ਟਿਕੇ ਰਹਿੰਦੇ। ਸੋਭਾ 
ਸੁਣ ਕੇ ਨਾਜ਼ਮ ਤਾਹਰਬੇਗ ਅਤੇ ਹੁਸੈਨ ਖਾਂ ਲਾਹੌਰ ਦੇ ਹਾਕਮ ਗੁਰੂ ਜੀ ਦੇ ਦਰਸ਼ਨ ਕਰਨ 
ਆਏ। ਬਾਉਲੀ ਤੇ ਲੰਗਰ ਚਲਦਾ ਵੇਖ ਕੇ ਬਹੁਤ ਖ਼ੁਸ਼ੀ ਹੋਏ। ਏਨ੍ਹਾਂ ਨੇ ਕਈ ਪ੍ਰਕਾਰ ਦੇ ਪ੍ਰਸ਼ਨ 
ਕੀਤੇ, ਜਿਨ੍ਹਾਂ ਦੇ ਜਵਾਬ ਗੁਰੂ ਜੀ ਨੇ ਸ਼ਬਦਾਂ ਵਿੱਚ ਦਿੱਤੇ, ਜਿਨ੍ਹਾਂ ਵਿੱਚੋਂ ਇੱਕ ਸ਼ਬਦ ਇਹ ਭੀ 
ਓਥੇ ਹੀ ਕਿਹਾ ਸੀ। ਯਥਾ: 
ਤਿਲੰਗ ਮਹਲਾ ੫ ॥ 

ਮੀਰਾਂ ਦਾਨਾਂ ਦਿਲ ਸੋਚ ॥ 

ਮੁਹਬਤੇ ਮਨਿ ਤਨਿ ਬਸੈ ਸਚੁ ਸਾਹ ਬੰਦੀ ਮੋਚ ॥੧॥ ਰਹਾਉ ॥ 

ਦੀਦਨੇ ਦੀਦਾਰ ਸਾਹਿਬ ਕਛੁ ਨਹੀ ਇਸ ਕਾ ਮੋਲੁ ॥ 

ਪਾਕ ਪਰਵਦਗਾਰ ਤੂ ਖੁਦਿ ਖਸਮੁ ਵਡਾ ਅਤੋਲੁ ॥੧॥ 

ਦਸੂਗੀਰੀ ਦੇਹਿ ਦਿਲਾਵਰ ਤੂਹੀ ਤੂਹੀ ਏਕ ॥ 

ਕਰਤਾਰ ਕੁਦਰਤਿ ਕਰਣ ਖਾਲਕ ਨਾਨਕ ਤੇਰੀ ਟੇਕ ॥੨ ॥੫॥ 


(ਤਿਲੰਗ, ਮ$ ੫ - ੭੨੪) 

ਤਿਸਦਾ ਪਰਮਾਰਥ: ਹੇ ਦਾਨਾ ਅਮੀਰ ! ਅਪਣੇ ਮਨ ਵਿੱਚ ਵਿਚਾਰ। ਜੇਕਰ ਤੇਰੀ ਪ੍ਰੀਤ ਓਸ ਰੱਬ ਵਿੱਚ 

ਮਨ ਤਨ ਕਰ ਕੇ ਲਗ ਜਾਏ ਤਾਂ ਓਹ ਸੱਚਾ ਸਾਹਿਬ ਆਪੇ ਤੇਰੇ ਬੰਧਨ ਕਟੇਗਾ। ਫੇਰ ਤੈਨੂੰ 

ਚਾਰੋਂ ਤਰਫ ਓਹੋ ਨਜ਼ਰ ਆਵੇਗਾ ਕ੍ਯੋਂਕੇ ਫੇਰ ਪਾਕ ਪਰਵਰਦਗਾਰ ਖੁਦ ਖਸਮ ਤੂੰ ਆਪ ਹੀ 

ਹੋ ਜਾਵੇਂਗਾ। ਤਾਂ ਤੇ ਦਿਲਾਵਰ ਹੋ ਕੇ ਮਨ ਨੂੰ ਰੋਕਣ ਵਿੱਚ ਜ਼ੋਰ ਦੇਹ। ਸੋ ਮਨ ਉਪਾਸ਼ਨਾ 

ਬਿਨਾ ਰੁਕਦਾ ਨਹੀਂ। ਸਾਹਿਬ ਕਹਿੰਦੇ ਹਨ ਓਸ ਤੇ ਭਰੋਸਾ ਰੱਖੀਏ। ਹੋਰ ਕਲਪਤ ਪੀਰ, 

ਫ਼ਕੀਰ, ਪੈਗੰਬਰ, ਦੇਵੀ, ਦੇਵਤਾ ਦੀ ਸ਼ਰਨ ਨਹੀਂ ਲੈਣੀ ਚਾਹੀਏ। ` ਇਤਯਾਦਕ ਅਨਭਵ ਤੇ 
ਮਾਰਫਤ (ਗਯਾਨ) ਦੇ ਸ਼ਬਦ ਸੁਣ ਕੇ ਓਹ ਬਹੁਤ ਖ਼ੁਸ਼ੀ ਹੋਏ ਤੇ ਸਲਾਮ ਕਰ ਗਏ। 

ਕਲਗਾਨ ਕਾਰ ਜਾੜ੍ਹਾ 


ਲਾਹੌਰ ਤੋਂ ਚੱਲ ਕੇ ਸਭ ਸੰਗਤ ਸਮੇਤ ਗੁਰੂ ਸਾਹਿਬ ਨੇ ਗੁਰੂ ਨਾਨਕ ਜੀ ਦੇ ਜਨਮ ਅਸਥਾਨ 


ਨਾਨਕਿਆਣੇ ਦੀ ਜਾਤ੍ਹਾ ਕੀਤੀ। ਓਥੋਂ ਚੱਲ ਕੇ ਰਾਵੀ ਕਿਨਾਰੇ ਪੱਛੋਂ ਵੰਨੀ ਮਦਰ ਪਿੰਡ ਜਾ 
ਉੱਤਰੇ। ਭਾਈ ਗੁੰਦਾਰਾ ਨਾਮ (ਭਾਈ ਗੁੰਦਾਰਾ) ਸੰਤ ਨੇ; ਜੋ ਓਥੇ ਰਿਹਾ ਕਰਦਾ ਸੀ, ਬਹੁਤ ਸੇਵਾ 
ਕੀਤੀ। ਓਸ ਨੂੰ ਹਜੀਰਾਂ ਦੀ ਬੀਮਾਰੀ ਵਿੱਚ ਦੁਖੀ ਦੇਖ ਕੇ ਸਿੱਖ ਨੇ ਆਖਿਆ, “ਗੁਰੂ ਜੀ 
ਅੱਗੇ ਬੇਨਤੀ ਕਰ। ਤੇਰਾ ਰੋਗ ਜਾਂਦਾ ਰਹੇਗਾ।? ਗੁੰਦਾਰਾ ਬੋਲਿਆ, “ਏਸ ਮਿਥਿਆ ਦੇਹ 
ਮਹਾਂ ਮੈਲੇ ਥੈਲੇ ਵਾਸਤੇ ਗੁਰੂ ਜੀ ਅੱਗੇ ਸ੍ਰਾਲ ਕਰਨਾ ਐਸਾ ਹੈ, ਜੈਸਾ ਸ਼ਹਿਨਸ਼ਾਹ ਪਾਸੋਂ ਕੌਡੀ 
ਮੰਗਣੀ। ਏਸ ਘਰੋਂ ਤਾਂ ਮੁਕਤਿ ਮੰਗਣੀ ਚਾਹੀਏ। ” ਗੁਰੂ ਸਾਹਿਬ ਜੀ ਓਸ ਦੀ ਏਹ ਗਲ ਸੁਣ 
ਕੇ ਬਹੁਤ ਖ਼ੁਸ਼ੀ ਹੋਏ। ਤਦ ਕ੍ਰਿਪਾ ਦ੍ਰਿਸ਼ਟੀ ਨਾਲ ਜ਼ਖ਼ਮ ਭੀ ਰਾਜ਼ੀ ਹੋ ਗਿਆ। 


ਮਦਰ ਪਿੰਡ ਤੋਂ ਚੱਲ ਕੇ ਜੰਬਰ ਪਿੰਡ ਜਾ ਉੱਤਰੇ। ਸੰਗਤ ਨੇ ਬਹੁਤ ਸੇਵਾ ਕੀਤੀ। ਓਥੇ ਧਰਮਸਾਲਾ 


ਵਿੱਚ ਦੋ ਥੰਮ੍ਹ ਸਨ। ਇੱਕ ਸੰਤੂ ਨਾਮ ਚੋਪੜਾ ਖਤ੍ਰੀ ਬੱਡਾ ਉਜਾਗਰ ਸਾਹੂਕਾਰ ਕੁਸ਼ਟੀ ਹੋ ਰਿਹਾ 
ਸੀ। ਓਹ ਗੁਰੂ ਜੀ ਅੱਗੇ ਦੀਨ ਹੋਯਾ ਤਾਂ ਮਹਾਰਾਜ ਜੀ ਨੇ ਹੁਕਮ ਦਿਤਾ, “ਲਾਲ ਚੰਦਨ 
ਸ਼ਹਿਤ ਪਾ ਕੇ ਪੀਆ ਕਰ ਅਤੇ ਦੋ ਵਾਰੀ ਹਰ ਰੋਜ਼ ਏਹਨਾਂ ਥੰਮ੍ਹਾਂ ਦੇ ਗਲ ਮਿਲਿਆ ਕਰ ਤੇ 
ਸਾਧਾਂ ਸਿੱਖਾਂ ਦੀ ਟਹਿਲ ਕਰ, ਤੇਰਾ ਦੁਖ ਦੂਰ ਹੋਵੇਗਾ।” ਓਸ ਨੇ ਸ਼ਰਧਾ ਸਹਿਤ ਓਸੇ ਤਰ੍ਹਾਂ 
ਕੀਤਾ। ਦੋ ਇੱਕ ਮਹੀਨੇ ਵਿੱਚ ਰਾਜ਼ੀ ਹੋ ਗਿਆ। ਹੁਣ ਭੀ ਅਨੇਕ ਬੀਮਾਰ ਓਹਨਾਂ ਥੰਮਾਂ ਨੂੰ 
ਮਿਲ ਕੇ ਰੋਗ ਹਟਾਉਂਦੇ ਹਨ, ਏਸੇ ਲਈ ਉਨ੍ਹਾਂ ਦਾ ਨਾਮ ਦੁਖ ਨਿਵਾਰਣ ਹੈ। 


ਜੰਬਰਾਂ ਤੋਂ ਚੱਲ ਕੇ ਚੁਹਣੀਆਂ ਵਾਲੇ ਭਾਈ ਭੂਰੀਏ ਤੇ ਚੌਧਰੀ ਚੁਹੜ ਮਲ ਬਾਦਸ਼ਾਹੀ ਮਾਲਗੁਜ਼ਾਰ ਨੰ। 


ਜੋ ਗੁਰੂ ਜੀ ਦਾ ਪ੍ਰੇਮੀ ਸੇਵਕ ਸੀ, ਦਰਸ਼ਨ ਦਿੰਦੇ ਹੋਏ ਬਹਿੜਵਾਲ ਦੇ ਚੌਧਰੀ ਹੇਮ ਰਾਜ ਦੇ 
ਘਰ ਜਾ ਠਹਿਰੇ। ਏਥੇ ਭੀ ਖਾਰੇ ਖੂਹ ਮਿੱਠੇ ਕਰਨੇ ਤੇ ਹੋਰ ਅਨੇਕ ਸ਼ਕਤੀਆਂ ਗੁਰੂ ਜੀ ਦੀਆਂ 
ਲੋਗਾਂ ਨੇ ਦੇਖੀਆਂ, ਜੋ ਹੁਣ ਤੱਕ ਮੰਨੀਆਂ ਜਾਂਦੀਆਂ ਹਨ। ਏਸ ਪ੍ਰਕਾਰ ਅਨੇਕ ਪਿੰਡਾਂ ਦੇ ਲੋਕਾਂ 
ਨੂੰ ਆਪਣੀ ਬਾਣੀ ਦੀ ਬਰਕਤ ਨਾਲ ਪ੍ਰਮੇਸ਼ੂਰ ਦੀ ਭਗਤੀ ਵਿੱਚ ਲਾਉਂਦੇ ਹੋਏ ਸੰਮਤ ੧੬੫੫ 
ਬਿਕ੍ਰਮੀ ਦੀ ਵਿਸਾਖੀ ਨੂੰ ਮੁੜ ਅੰਮ੍ਰਿਤਸਰ ਆ ਬਿਰਾਜੇ। 


“ਲਿਖਿਆ ਹੈ ਕਿ ਗੁਰੂ ਜੀ ਦੇ ਹੁਕਮ ਅਨੁਸਾਰ ਗੁਰੂ ਜੀ ਦੇ ਚਰਨਾਂ ਦਾ ਜੋੜਾ ਓਸ ਨੇ ਆਪਣੇ ਗਲ ਬੰਨ੍ਹ ਲਿਆ, ਜਿਸ ਕਰ ਕੇ 
ਹਜੀਰਾਂ ਦਾ ਰੋਗ ਜਾਂਦਾ ਰਿਹਾ। ਹੁਣ ਭੀ ਓਹ ਜੋੜਾ ਓਥੇ ਹੈ ਤੇ ਅਨੇਕ ਲੋਕ ਹਜੀਰਾਂ ਵਾਲੇ ਛੁਹਾ ਛੂਹਾ ਕੇ ਰਾਜ਼ੀ ਹੋ ਜਾਂਦੇ ਹਨ। 

ਸਿੱਖਾਂ ਦਾ ਸਿਦਕ ਤੇ ਜੋਗੀ ਦਾ ਮੇਲ। 
ਵਿਸਾਖੀ ਦੇ ਮੇਲੇ ਪਰ ਬਹੁਤ ਸੰਗਤ ਆਈ। ਓਸ ਸਮੇਂ ਇੱਕ (ਮਹੇਸ਼ਾ ਜੋਗੀ) ਮਹੇਸ਼ਨਾਥ ਜੋਗੀ ਗੜ੍ਹਸ਼ਾਂਕਰ 
ਵਾਲੇ ਨੇ ਦੇਸ ਵਿੱਚ ਢੰਢੋਰਾ ਫੇਰਿਆ ਕਿ ਮੈਨੂੰ ਸ਼ਿਵਜੀ ਨੇ ਦਰਸ਼ਨ ਦੇ ਕੇ ਵਰ ਦਿੱਤਾ ਹੈ ਕਿ 
ਜੋ ਕੋਈ ਤੇਰਾ ਦਰਸ਼ਨ ਕਰੇਗਾ ਸੋ ਤਨ ਤਜ ਕੇ ਇੱਕ ਬਰਸ ਕੈਲਾਸ ਬਾਸੀ ਹੋਵੇਗਾ। ਖਲਕਤ 
ਦੀ ਭੇਡ ਚਾਲ ਹੈ, ਓਸੇ ਵੰਨੀ ਵਹੀਰ ਪੈ ਗਿਆ। ਕੋਈ ਪੈਸਾ, ਕੋਈ ਰੁਪਯਾ, ਅੰਨ, ਬਸਤੁ 
ਚੜ੍ਹਾਵੇ, ਹਜ਼ਾਰਾਂ ਰੁਪਏ ਆ ਗਏ। ਓਸ ਨੂੰ ਤਾਂ ਸੂਰਗ ਮਿਲ ਗਿਆ। ਲੋਗਾਂ ਜਾਣ ਆਉਣ ਦਾ 
ਕਲੇਸ਼ ਏਥੇ ਪ੍ਰਤੱਖ ਨਰਕ ਲੱਭਿਆ, ਤਾਂ ਅੱਗੇ ਕਿਉਂ ਨਾ ਲੱਭੂ? ਪਰ ਇੱਕ ਗੁਰੂ ਕਾ ਸਿਦਕੀ 
ਸਿੱਖ ਖੱਤ੍ਰੀ (ਭਾਈ ਤਿਲਕੂ) ਭਾਈ ਤਿਲਕਾ ਓਸੇ ਗੜ੍ਹਸ਼ਾਂਕਰ ਦੇ ਰਹਿਣ ਵਾਲਾ ਸੀ, ਓਸ ਨੇ ਜੋਗੀ 
ਦਾ ਦਰਸ਼ਨ ਨਾ ਕੀਤਾ। 
ਓਸ ਦਾ ਸਿਦਕ ਦੇਖ ਕੇ ਮਹੇਸ਼ ਨਾਥ ਜਦ ਓਸ ਪਾਸ ਗਿਆ ਤਾਂ ਤਿਲਕੇ ਨੇ ਬੂਹਾ ਬੰਦ ਕਰ ਲਿਆ। 
ਆਖਿਆ, “ਮੈਂ ਮੁਕਤੀ ਛੱਡ ਕੇ; ਜੋ ਸਾਡੇ ਸਤਗੁਰਾਂ ਦੇ ਦਰਸ਼ਨ ਤੋਂ ਸਭ ਨੂੰ ਪ੍ਰਾਪਤ ਹੈ, ਤੇਰਾ 
ਮੂੰਹ ਦੇਖ ਕੇ ਕੈਲਾਸ ਕਿਉਂ ਜਾਵਾਂ? ਜਿੱਥੇ ਬਿਨਾਂ ਭੂਤਾਂ, ਪੇਤਾਂ, ਸੱਪਾਂ ਅਤੇ ਅੱਕ ਧਤੂਰੇ ਦੇ 
ਹੋਰ ਕੁਛ ਨਹੀਂ। ਸਾਡੇ ਸਤਗੁਰੂ ਦੇ ਤੀਰਥ ਅੰਮ੍ਰਿਤਸਰ ਦੇ ਉਤੋਂ ਦੀ ਜੇਹੜੇ ਪੰਖੀ ਲੰਘ ਜਾਂਦੇ 
ਹਨ, ਓਹ ਭੀ ਬੈਕੁੰਠ ਨੂੰ ਜਾਂਦੇ ਹਨ। ” 
ਇਸ ਪ੍ਰਕਾਰ ਮਹੇਸ਼ ਨਾਥ ਭਾਈ ਤਿਲਕੇ ਦਾ ਨਿਸਚਾ ਦੇਖ ਕੇ ਬਹੁਤ ਖ਼ੁਸ਼ੀ ਹੋਯਾ ਤੇ ਓਸ ਦੇ ਨਾਲ ਗੁਰੂ 
ਜੀ ਦੇ ਦਰਸ਼ਨ ਕਰਨ ਅੰਮ੍ਰਿਤਸਰ ਆਯਾ। ਭਾਵੇਂ ਓਸ ਨੂੰ ਆਪਣੀ ਵੱਡੀ ਉਮਰ ਹੋਣ ਦਾ 
ਬਹੁਤ ਹੰਕਾਰ ਸੀ। ਪਰ ਗੁਰੂ ਸਾਹਿਬ ਦੇ ਦਰਸ਼ਨ ਕਰ ਕੇ ਤੇ ਲੰਗਰ ਚਲਦਾ ਕਥਾ ਕੀਰਤਨ 
ਭਜਨ ਦਾ ਪ੍ਰਵਾਹ ਦੇਖ ਕੇ ਬਹੁਤ ਖ਼ੁਸ਼ੀ ਹੋਯਾ, ਪਰ ਹੰਕਾਰ ਨਾ ਛਡਯਾ। ਤਾਂ ਗੁਰੂ ਸਾਹਿਬ ਜੀ 
ਨੇ ਏਹ ਸ਼ਬਦ ਉਚਾਰਿਆ: 
ਰਾਮਕਲੀ ਮਹਲਾ ੫ ॥ 
ਤਾਗਾ ਕਰਿ ਕੈ ਲਾਈ ਥਿਗਲੀ ॥ 
ਲਉ ਨਾੜੀ ਸੂਆ ਹੈ ਅਸਤੀ ॥ 
ਅੰਭੈ ਕਾ ਕਰਿ ਡੰਡਾ ਧਰਿਆ ॥ 
ਕਿਆ ਤੂ ਜੋਗੀ ਗਰਬਹਿ ਪਰਿਆ ॥੧॥ 
ਜਪਿ ਨਾਥੁ ਦਿਨੁ ਰੈਨਾਈ ॥ 
ਤੇਰੀ ਖਿੰਥਾ ਦੋ ਦਿਹਾਈ ॥੧॥ ਰਹਾਉ ॥ 
ਗਹਰੀ ਬਿਭੂਤ ਲਾਇ ਬੈਠਾ ਤਾੜੀ ॥ 
ਮੇਰੀ ਤੇਰੀ ਮੁੰਦ੍ਹਾ ਧਾਰੀ ॥ 
ਮਾਗਹਿ ਟੂਕਾ ਤ੍ਰਿਪਤਿ ਨ ਪਾਵੈ ॥ 
ਨਾਥੁ ਛੋਡਿ ਜਾਚਹਿ ਲਾਜ ਨ ਆਵੈ ॥੨॥ 
ਚਲ ਚਿਤ ਜੋਗੀ ਆਸਣੁ ਤੇਰਾ ॥ 
ਸਿੰਭੀ ਵਾਜੈ ਨਿਤ ਉਦਾਸੇਰਾ ॥ 
ਗੁਰ ਗੋਰਖ ਕੀ ਤੈ ਬੂਝ ਨ ਪਾਈ ॥ 
ਫਿਰਿ ਫਿਰਿ ਜੋਗੀ ਆਵੈ ਜਾਈ ॥੩॥ 
ਜਿਸ ਨੋ ਹੋਆ ਨਾਥੁ ਕ੍ਰਿਪਾਲਾ ॥ 
ਰਹਰਾਸਿ ਹਮਾਰੀ ਗੁਰ ਗੋਪਾਲਾ ॥ 
ਨਾਮੈ ਖਿੰਥਾ ਨਾਮੈ ਬਸਤਰੁ ॥ 
ਜਨ ਨਾਨਕ ਜੋਗੀ ਹੋਆ ਅਸਥਿਰੁ ॥੪॥ 
ਇਉ ਜਪਿਆ ਨਾਥੁ ਦਿਨੁ ਰੈਨਾਈ ॥ 

[37] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਹੁਣਿ ਪਾਇਆ ਗੁਰੁ ਗੋਸਾਈ ॥੧॥ ਰਹਾਉ ਦੂਜਾ ॥੨॥ ੧੩॥ 
(ਰਾਮਕਲੀ, ਮ੧ ੫ - ੮੮੬) 
ਇਤਯਾਦਿ 
ਏਹ ਸ਼ਬਦ ਸੁਣ ਕੇ ਤੇ ਗੁਰੂ ਜੀ ਦੀ ਆਤਮਕ ਸ਼ਕਤੀ ਬੇਅੰਤ ਦੇਖ ਕੇ ਮਹੇਸ਼ ਨਾਥ ਨੇ ਗੁਰੂ ਜੀ ਦੇ 
ਚਰਨ ਫੜ ਲਏ। ਹਠ ਜੋਗ ਕਰਨ ਦਾ ਹੰਕਾਰ ਤੇ ਪਖੰਡ ਛੱਡ ਕੇ ਭਗਤੀ ਜੋਗ ਕਰਨ ਲਗ 
ਪਿਆ ਅਤੇ ਗ੍ਰਿਸਤੀ ਬਣ ਗਿਆ ਤੇ ਭਾਈ ਤਿਲਕੇ ਦੀ ਸੰਗਤ ਕਰ ਕੇ ਸੰਮਤ ੧੬੯੨ ਨੂੰ 
ਚੋਲਾ ਛੱਡ ਗਿਆ। (ਪੀਰਾਂ ਨੂੰ ਮੁਰੀਦ ਉਡਾਉਂਦੇ ਹਨ) ਓਸ ਦੀ ਉਲਾਦ ਨੇ ਓਸ ਦੀ ਸਮਾਧ 
ਪਰ ਅਨੇਕ ਪਖੰਡ ਦਿਖਾ ਕੇ ਸ਼ਿਵਰਾਤਰੀ ਦਾ ਮੇਲਾ ਲਾਉਣਾ ਆਰੰਭ ਕਰ ਦਿਤਾ, ਜੋ ਹੁਣ ਤੱਕ 
ਗੜ੍ਹਸ਼ਾਂਕਰ ਪ੍ਰਗਣੇ ਜਲੰਧਰ ਵਿੱਚ ਹੁੰਦਾ ਹੈ। ਉਸ ਦੀ ਉਲਾਦ ਗੜ੍ਹਸ਼ਾਂਕਰ ਨਵੇਂ ਸ਼ਹਿਰ ਸਮੁੰਦਰ 
ਆਦਿਕ ਪਿੰਡਾਂ ਵਿੱਚ ਹੈ। ਸਿਰ ਉੱਤੇ ਸੇਲ੍ਹੀ ਤਾਂ ਓਹੋ ਗੁਰੂ ਕੀ ਬਖ਼ਸ਼ੀਸ਼ ਰੱਖਦੇ ਹਨ, ਪਰ 
ਗੁਰੂ ਕੇ ਘਰ ਤੋਂ ਹੁਣ ਬੇਮੁਖ ਹੋ ਕੇ ਆਪੇ ਗੁਰੂ ਕਹਾਉਣ ਲਗ ਪਏ ਹਨ। ਸਿੱਖੀ ਸੇਵਕੀ ਵਿੱਚੋਂ 
ਮੰਗ ਕੇ ਬੇਦੀਆਂ ਵਾਂਗੂੰ ਗ਼ੁਜ਼ਾਰਾ ਕਰਦੇ ਤੇ ਬਾਵੇ ਕਹਾਉਂਦੇ ਫਿਰਦੇ ਹਨ। 

ਸੁੀਚੰਦ ਦਾ ਮਿਲਾਪ ਬਾਰਠ ਤੇ ਗੁਰੂ ਕੀ ਰੌੜ 
ਸੰ: ੧੬੫੭ ਬਿਕ੍ਰਮੀ ਨੂੰ ਤੀਰਥ ਅੰਮ੍ਰਿਤਸਰ ਦੀ ਮਹਿਮਾ ਸੁਣ ਕੇ ਸੀਚੰਦ ਜੀ ਰਾਮਦਾਸਪੁਰ ਆਏ ਤਾਂ 
ਗੁਰੂ ਸਾਹਿਬ ਨੇ ਬਹੁਤ ਆਦਰ ਕੀਤਾ। ਪਰ ਉਨ੍ਹਾਂ ਦਾ ਸੇਵਕ (ਭਾਈ ਕਮਲੀਆ) ਭਾਈ 
ਕਮਲੀਆ ਜੋ ਸਿਰੀ ਚੰਦ ਦਾ ਘੋੜਾ ਸਦਾਉਂਦਾ ਸੀ, (ਜਿਸ ਦੇ ਮੋਢੇ ਉੱਪਰ ਸ੍ਰੀ ਚੰਦ ਜੀ ਚੜ੍ਹ 
ਕੇ ਜਾਯਾ ਕਰਦੇ ਸੇ) ਓਸ ਗੁਰੂ ਜੀ ਦੇ ਘਰ ਜਾ ਕੇ ਸ੍ਰੀ ਮਾਤਾ ਗੰਗਾ ਜੀ ਪਾਸੋਂ ਕੁਛ ਮਾਯਾ 
ਖ਼ਰਚ ਵਾਸਤੇ ਮੰਗੀ। ਤੇ ਆਖਯਾ, “ਬਹੁਤ ਛੇਤੀ ਦਿਓ। ” ਸਹੀ ਮਾਤਾ ਜੀ ਬੋਲੇ, “ਭਾਈ ! ਤੂੰ 
ਤਾਂ ਅਹਿਦੀਆ ਵਾਂਗੂੰ ਤੱਦੀ ਕਰਦਾ ਹੈਂ।” ਓਸ ਨੇ ਏਹੋ ਗੱਲ ਸ੍ਰੀਚੰਦ ਜੀ ਪਾਸ ਆ ਦੱਸੀ। 
ਸੀਚੰਦ ਜੀ ਭੀ ਜਰ ਨਾ ਸਕੇ। ਬਚਨ ਕੀਤਾ, “ਮਾਤਾ ਅਹਿਦੀਏ ਦੀ ਭੁੱਖੀ ਹੈ, ਤਾਂ (ਅਹਿਦੀਆ 
ਆਉਣ ਵਾਲਾ ਵਚਨ) ਅਹਿਦੀਆ ਆ ਜਾਵੇਗਾ। ” ਤਦੋਂ ਨੂੰ ਪ੍ਰਿਥੀਆ ਗੁਰਿਆਈ ਯਾਂ ਪੂਜਾ ਵਿੱਚੋਂ 
ਹਿੱਸਾ ਲੈਣ ਵਾਸਤੇ ਸੁਲਹੀ ਖਾਂ ਮਨਸਬਦਾਰ ਨੂੰ ਤੇ ਕੋਤਵਾਲ ਬਿਜਲੀ ਖਾਂ ਨੂੰ ਚੜ੍ਹਾ ਲਿਆਯਾ। 
ਭਾਵੇਂ ਏਹਨਾਂ ਦੇ ਆਉਣ ਤੋ ਚਾਰ ਦਿਨ ਪਹਿਲੇ ਹੀ ਸਹਸ ਪਿੰਡ ਦੀ ਪੰਚਾਇਤ ਗੁਰੂ ਸਾਹਿਬ 
ਨੂੰ ਆਪਣੇ ਪਿੰਡ ਜੋੜ ਮੇਲ ਉੱਤੇ ਲੈ ਗਈ ਸੀ ਤੇ ਹੁਣ ਸ੍ਰੀ ਮਾਤਾ ਗੰਗਾ ਜੀ ਸੁਲਹੀ ਦਾ 
ਆਵਣਾ ਸੁਣ ਕੇ ਰਥ ਜੁੜਾ ਕੇ ਗੁਰੂ ਜੀ ਪਾਸ ਚਲੀ ਗਈ ਤਾਂ ਭੀ ਏਸੇ ਨੂੰ ਸੁੀਚੰਦ ਜੀ ਦਾ 
ਸਰਾਪ ਤੇ ਅਹਿਦੀਏ ਦਾ ਆਵਣਾ ਮੰਨਿਆਂ ਗਿਆ। ਸੁਲਹੀ ਖਾਂ ਨੇ ਜਦ ਗੁਰੂ ਜੀ ਨੂੰ ਨਾ 
ਦੇਖਿਆ ਤਾਂ ਪੱਟੀ ਵਲ ਦੌਰੇ ਚਲਿਆ ਗਿਆ। ਓਧਰ ਗੁਰੂ ਜੀ ਨੇ ਡੇਹਰੇ ਬਾਬੇ ਨਾਨਕ ਦੇ 
ਦਰਸ਼ਨ ਜਾ ਕੀਤੇ। ਓਥੋਂ ਅੱਗੇ ਬਹੁਤ ਲੋਗਾਂ ਨੂੰ ਧਰਮ ਦਾ ਉਪਦੇਸ਼ ਤੇ ਸਤਿਨਾਮ ਦਾ ਜਾਪ 
ਦ੍ਰਿੜਾਉਂਦੇ ਹੋਏ (ਬਾਰਠ ਸ੍ਰੀਚੰਦ ਜੀ ਨੂੰ ਮਿਲੇ) ਬਾਰਠ ਪਿੰਡ; ਜਿੱਥੇ ਸੀਚੰਦ ਜੀ ਰਹਿੰਦੇ ਸੇ, ਜਾ 
ਉੱਤਰੇ। ਸੀਚੰਦ ਜੀ ਦੇ ਦਰਸ਼ਨ ਕੀਤੇ। ਓਸ ਵੇਲੇ ਸੁਖਮਨੀ ਸਾਹਿਬ ਜੀ ਦੀਆਂ ਸੋਲਾਂ 
ਅਸ਼ਟਪਦੀਆਂ ਗੁਰੂ ਸਾਹਿਬ ਰਚ ਚੁੱਕੇ ਸੇ। ਸੋ ਸੂਰੀਚੰਦ ਜੀ ਸੁਣ ਕੇ ਬੜੇ ਪ੍ਰਸੰਨ ਹੋਏ ਤੇ 
ਆਖਣ ਲੱਗੇ ਕਿ ੮ ਅਸ਼ਟਪਦੀਆਂ ਹੋਰ ਬਣਾਓ। ਕਿਉਂਕਿ ਆਦਮੀ ਨੂੰ ਅੱਠਾਂ ਪਹਿਰਾਂ ਵਿੱਚ 
੨੪ ਹਜ਼ਾਰ ੬ ਸੌ ਸ੍ਹਰਾਸ ਆਉਂਦਾ ਹੈ। ਸੋ, ਜੋ ਕੋਈ ਏਹ ੨੪ ਅਸ਼ਟਪਦੀਆਂ ਪੜ੍ਹੇਗਾ, ਓਸ 
ਦਾ ਸ੍ਹਾਸ ਸ੍ਰਾਸ ਸਫ਼ਲ ਹੋਵੇਗਾ ਤੇ ਜਮ ਦੀ ਤਾੜਨਾ ਨਾ ਹੋਵੇਗੀ। ਏਹ ਵਰ ਸੁਣ ਕੇ ਗੁਰੂ ਜੀ ਨੇ 
ਆਖਿਆ, “ਏਹ ਤੁਸੀਂ ਹੀ ਪੂਰੀਆਂ ਕਰੋਂ।” ਤਾਂ ਸ੍ਰੀਚੰਦ ਜੀ ਨੇ: 
ਸਲੋਕੁ ॥ 
ਆਦਿ ਸਚੁ ਜੁਗਾਦਿ ਸਚੁ ॥ 
ਹੈ ਭਿ ਸਚੁ ਨਾਨਕ ਹੋਸੀ ਭਿ ਸਚੁ ॥੧॥ 
(ਗਉੜੀ ਸੁਖਮਨੀ, ਮ8 ਪ - ੨੮੫) 
ਏਹ ਸਲੋਕ ਗੁਰੂ ਨਾਨਕ ਜੀ ਵਾਲਾ ਹੀ ਉਚਾਰ ਕੇ ਬੱਸ ਕਰ ਦਿੱਤੀ। ਬਰਾਬਰੀ ਨਾ ਕਰਨ ਵਾਸਤੇ ਯਾ 
ਪਛਾਣ ਵਾਸਤੇ ਸਿਰਫ “ਭਿ” ਸਹਾਰੀ ਦਾ ਫ਼ਰਕ ਰੱਖਿਆ। ਫੇਰ ਗੁਰੂ ਜੀ ਮਹਾਰਾਜ ਨੇ ੮ 
ਅਸ਼ਟਪਦੀਆਂ ਓਥੇ ਹੀ ਰਚ ਕੇ ਓਹਨਾਂ ਨੂੰ ਸੁਣਾਈਆਂ, ਜਿਸ ਤੋਂ ਸ੍ਰੀਚੰਦ ਜੀ ਬੜੇ ਹੀ ਪ੍ਰਸੰਨ 
ਹੋਏ ਤੇ (ਸੀੀਚੰਦ ਜੀ ਵਲੋਂ ਵਰਦਾਨ) ਬਚਨ ਕੀਤਾ, “ਤੁਹਾਡਾ ਬੁਰਾ ਚਿਤਵਨ ਵਾਲਾ ਕੋਈ ਨਾ 
ਰਹੇਗਾ ਤੇ ਤੁਹਾਡੀ ਬਾਣੀ ਦੁਨੀਆਂ ਵਿੱਚ ਦਿਨ ਬਦਿਨ ਦੂਣਾ ਚੌਣਾ ਮਾਨ ਪਾਏਗੀ ਅਤੇ 
ਕਲਯਾਨਦਾਇਕ ਹੋਵੇਗੀ।” ਇਸ ਪ੍ਰਕਾਰ ਸ੍ਰੀਚੰਦ ਜੀ ਤੋਂ ਖ਼ੁਸ਼ੀ ਲੈ ਕੇ ਗੁਰੂ ਜੀ ਫੇਰ 
ਅੰਮ੍ਰਿਤਸਰ ਆ ਬਿਰਾਜੇ। 


'ਸਹਿਸਰੇ ਪਿੰਡ ਪਾਸ ਜੋ ਰੌੜ ਸਾਹਿਬ ਗੁਰੂ ਕਾ ਬਾਗ਼ ਮਸ਼ਹੂਰ ਹੈ ਹਰ ਮਹੀਨੇ ਓਥੇ ਮੇਲਾ ਭਰਦਾ ਹੈ। ਪਹਿਲੇ ਤਾਂ ਭਾਵੇਂ ਸਚ ਮੁਚ ਰੌੜ 
ਹੀ ਸੀ ਪਰ ਹੁਣ ਉਦਾਸੀ ਸੰਤਾਂ ਨੇ ਓਥੇ ਸੱਚਾ ਬਾਗ਼ ਤੇ ਤਲਾਉ ਪੱਕਾ ਤੇ ਡੇਰਾ ਬਣਾ ਕੇ ਬਹੁਤ ਰੌਣਕ ਕਰ ਰਖੀ ਹੈ। ਪਲਾਸ ਦਾ 
ਦਰਖਤ ਜਿਸ ਹੇਠ ਗੁਰੂ ਜੀ ਜਾ ਕੇ ਬੈਠੇ ਸੇ, ਓਥੇ ਹੁਣ ਤੱਕ ਪੂਜੀਦਾ ਹੈ। 


ਲਮਮ-ਤੈਟਹਨ _ ਮੱਘਅਸੱਟ 5੬7 ਭਗਨਅੰਰ€ਰਂ ਨ 8 ਭਕਉੰਨਿ£7 ਲੈਨਿਨ (ਮਰਯ ਕੈਗ/ਗੰਨ) _12ਸਕਂ? ਹਰ ਪਿ. 


[39] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਵਜ਼ੀਰ ਖਾਂ ਦਾ ਰੋਗ ਹਟਣਾ 

ਵਜ਼ੀਰ ਖਾਂ ਨਾਇਬ ਵਜ਼ੀਰ ਅਕਬਰ ਬਾਦਸ਼ਾਹ ਦਾ, ਲਾਹੌਰ ਦੇ ਵੱਸਣ ਵਾਲਾ ਸੀ। ਓਸੇ ਦੀ ਬਨਵਾਈ 
ਹੋਈ ਮਸੀਤ ਲਾਹੌਰ ਦਿੱਲੀ ਦਰਵਾਜੇ ਦੇ ਅੰਦਰ ਹੈ। ਏਹ ਗੁਰੂ ਰਾਮਦਾਸ ਜੀ ਦੇ ਹੀ ਸਮੇਂ ਤੋਂ 
ਸਤਸੰਗੀ ਤੇ ਗੁਰੂ ਘਰ ਪਰ ਨਿਸਚਾ ਰੱਖਣ ਵਾਲਾ ਸੀ। ਸੰਮਤ ੧੬੫੬ ਬਿਕ੍ਹਮੀ ਨੂੰ ਏਸ ਨੂੰ 
ਜਲੋਧਰ ਦਾ ਰੋਗ ਅਜੇਹਾ ਡਾਢਾ ਲੱਗਾ, ਜੋ ਹਜ਼ਾਰਹਾਂ ਰੁਪਏ ਖ਼ਰਚੇ। ਅਨੇਕ ਉਪਾਇ ਕਰ 
ਹਾਰਿਆ, ਪਰ ਆਰਾਮ ਨਾ ਆਯਾ। ਜਦ ਡਾਢਾ ਹੀ ਲਚਾਰ ਹੋਇਆ ਤਾਂ ਸੰਮਤ ੧੬੫੭ 
ਬਿਕ੍ਰਮੀ ਨੂੰ ਗੁਰੂ ਜੀ ਦੇ ਦਰਸ਼ਨ ਨੂੰ ਆਇਆ। ਓਸ ਸਮੇਂ ਗੁਰੂ ਸਾਹਿਬ ਦੁਖਭੰਜਨੀ ਬੇਰ ਦੇ 
ਪਾਸ ਥੜ੍ਹੇ ਸਾਹਿਬ ਉੱਪਰ ਬੈਠ ਕੇ ਅੰਮ੍ਰਿਤਸਰ ਦੀ ਕਾਰ ਕਢਵਾ ਰਹੇ ਸੇ। ਵਜ਼ੀਰ ਖਾਂ ਨੂੰ ਓਸ 
ਦੇ ਸਾਥੀਆਂ ਨੇ ਪਾਲਕੀ ਵਿੱਚੋਂ ਕੱਢ ਕੇ ਦੁਖਭੰਜਨੀ ਬੇਰ ਹੇਠਾਂ ਲੰਮਾ ਪਾ ਦਿੱਤਾ। ਵਜ਼ੀਰ ਖਾਂ ਨੇ 
ਦੂਰੋਂ ਹੀ ਨਿੰਮਰ ਹੋ ਕੇ ਹੱਥ ਜੋੜੇ ਤੇ ਅਰਜ਼ ਕੀਤੀ, “ਮਹਾਰਾਜ! ਬਖ਼ਸ਼ੋ।” ਗੁਰੂ ਸਾਹਿਬ ਨੇ 
ਵਜ਼ੀਰ ਖਾਂ ਦੀ ਦਸ਼ਾ ਵੇਖ ਕੇ ਬਾਬੇ ਬੁੱਢੇ ਨੂੰ; ਜੋ ਹੋਰ ਸਿੱਖਾਂ ਵਾਂਗ ਗਾਰ ਕੱਢ ਰਿਹਾ ਸੀ, ਕਿਹਾ 
“ਬਾਬਾ ਜੀ! ਵਜ਼ੀਰ ਖਾਂ ਉੱਤੇ ਕ੍ਰਿਪਾ ਕਰੋ।” ਬਾਬਾ ਜੀ ਚੁੱਪ ਕਰ ਰਹੇ। ਫੇਰ ਏਸੇ ਪ੍ਰਕਾਰ 
ਜਦ ਗੁਰੂ ਜੀ ਤੀਜੀ ਵਾਰ ਬੋਲੇ ਤਾਂ ਬਾਬੇ ਬੁੱਢੇ ਜੀ ਨੇ ਗਾਰੇ ਦੀ ਭਰੀ ਹੋਈ ਟੋਕਰੀ ਜ਼ੋਰ ਨਾਲ 
ਵਜ਼ੀਰ ਖਾਂ ਦੇ ਢਿੱਡ ਉੱਤੇ ਮਾਰੀ। ਓਹ (ਕੁੱਬੇ ਦੇ ਲੱਤ) ਐਸੀ ਕਾਰ ਆਈ, ਜੋ ਦੋਵੇਂ ਕਲਾ 
ਛੁੱਟ ਗਈਆਂ ਤੇ ਸਭ ਮਾਂਦਗੀ, ਬੱਦ ਬਲਾ ਨਿੱਕਲ ਗਈ ਤੇ ਢਿੱਡ ਸਾਫ਼ ਹੋ ਗਿਆ। ਪਿੱਛੋਂ 
ਗੁਰੂ ਜੀ ਨੇ ਕ੍ਰਿਪਾ ਕਰ ਕੇ ਆਪਣੇ ਹਥੋਂ ਕੜਾਹ ਪ੍ਰਸ਼ਾਦ ਗ਼ਰਮ ਗ਼ਰਮ ਓਸ ਨੂੰ ਛਕਾਯਾ। ਉਸ 
ਨੇ ਨਿਰੋਆ ਹੋ ਕੇ ਗੁਰੂ ਸਾਹਿਬ ਜੀ ਦੀ ਬਹੁਤ ਟਹਿਲ ਕੀਤੀ ਅਤੇ ਮਨੋਂ ਤਨੋਂ ਸੇਵਕ ਬਣਿਆ 
ਰਿਹਾ ਅਤੇ ਗੁਰੂ ਜੀ ਤੋਂ ਮੰਗ ਕੇ ਇੱਕ ਭਾਗੂ ਨਾਮ ਸੁਖਮਨੀ ਪੜ੍ਹਨ ਵਾਲੇ ਸਿੱਖ ਨੂੰ ਆਪਣੇ 
ਨਾਲ ਲੈ ਗਿਆ। ਜਿਸ ਤੋਂ ਫੇਰ ਉਹ ਹਮੇਸ਼ ਸੁਖਮਨੀ ਸੁਣਦਾ ਤੇ ਸਵਾ ਰੁਪਏ ਦਾ ਕੜਾਹ 
ਪ੍ਰਸ਼ਾਦ ਹਰ ਰੋਜ਼ ਕਰਾ ਕੇ ਨਿੱਤ ਛਕਦਾ ਛਕਾਉਂਦਾ ਰਿਹਾ। 


ਲਮਮ-ਤੈਟਹਨ  ਮੱਘਅਸੱਟ 5੬ ਭਨ ਅੰਕ ਨ 80 ਭਕਉੰਨਿ ਇਹ ਲੈਨਿਨ (ਤਰਕ ਨੈਕ) ਸਕ? ਹਰ ਪਿਸ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [40] 


ਗੁਰੂ ਗੁੰਥ ਸਾਹਿਬ ਜੀ ਦੀ ਰਚਨਾ 
ਗੁਰੂ ਅਰਜਨ ਸਾਹਿਬ ਜੀ ਨੇ ਵਿਚਾਰ ਕੀਤਾ ਕਿ ਦ੍ਰਿੜ੍ਹ ਜੜ੍ਹ ਪੇਡ ਦੇ ਆਸਰੇ ਬ੍ਰਿਛ ਦੇ ਅਧਿਕ ਫੈਲਣ 
ਵਾਂਕ, ਮਜ਼ਹਬ ਕੌਮ, ਧਰਮ ਪੁਸਤਕ ਦੇ ਆਸਰੇ ਫੈਲਦਾ ਹੈ। ਤਾਂ ਹੀ ਪ੍ਰਤੇਕ ਮਜ਼ਹਬ ਦੇ 
ਅਚਾਰਯ ਨੇ ਇੱਕ ਇੱਕ ਧਰਮ ਪੁਸਤਕ ਪ੍ਰਮੇਸ਼ਰ ਵੱਲੋਂ ਥਾਪ ਕੇ, ਪਰਗਟ ਕਰ, ਆਪਣੀ 
ਸੰਪ੍ਰਦਾਇ ਨੂੰ ਓਸੇ ਦੇ ਹੁਕਮ ਅਨੁਸਾਰ ਪਰਵਿਰਤ ਕੀਤਾ ਹੈ ਅਤੇ ਲੋਗ ਭੀ ਉਸ ਨੂੰ ਈਸ਼ੂਰ ਦਾ 
ਹੁਕਮ ਸਮਝ ਕੇ ਪੂਜਦੇ ਹਨ। ਕਯੋਂਕਿ ਈਸ਼ਰ ਦਾ ਹੁਕਮ` ਸਭ ਨੂੰ ਜ਼ਰੂਰ ਮੰਨਣਾ ਪੈਂਦਾ ਹੈ। 
ਦੇਖੋ ਬ੍ਰਹਮਾ ਨੇ ਹਿੰਦੂਆਂ ਲਈ ਵੇਦ, ਮੂਸਾ ਨੇ ਤੌਰੇਤ, ਈਸਾ ਨੇ ਅੰਜੀਲ, ਦਾਊਦ ਨੇ ਜ਼ੰਬੂਰ, 
ਮੁਹੰਮਦ ਨੇ ਕੁਰਾਨ ਪਰਗਟ ਕਰਿਆ ਹੈ। ਓਸੇ ਤਰ੍ਹਾਂ ਸਿੱਖ ਕੌਮ ਦੀ ਸਦਾ ਇਸਥਿਤੀ ਵਾਸਤੇ ਜੋ 
ਗੁਰੂ ਸਾਹਿਬਾਂ ਨੂੰ ਈਸ਼ੂਰ ਵੱਲੋਂ ਹੁਕਮ ਆਏ ਹੋਏ ਹਨ ਓਹ ਈਸ਼ੂਰੀ ਬਾਣੀ ਸੰਗੂਹ ਕਰ ਕੇ 
ਇੱਕ ਧਰਮ ਪੁਸਤਕ ਗੂੰਥ ਸਾਹਿਬ ਨਾਮ ਕਰੀਏ। ਏਹ ਵੀਚਾਰ ਕੇ ਗੁਰੂ ਸਾਹਿਬ ਨੇ ਸਭ ਦੇਸ 
ਦੇਸ਼ਾਂਤ੍ਰਾਂ ਦੇ ਸਿੱਖਾਂ ਨੂੰ ਹੁਕਮਨਾਮੇ ਲਿਖੇ ਕਿ ਜਿਸ ਕਿਸੇ ਪਾਸ ਕੋਈ ਗੁਰੂ ਕਾ ਸ਼ਬਦ ਹੈ ਸੋ ਸਭ 
ਲੈ ਆਵੇ। ਏਹ ਹੁਕਮ ਸੁਣ ਕੇ ਜੋ ਗੁਰ ਨਾਨਕ ਜੀ ਦੇ ਸਮੇਂ ਦੇ ਸ਼ਬਦ ਸਿੱਖਾਂ ਨੇ ਕੰਠ ਕਰ ਰੱਖੇ 
ਸੇ ਯਾ ਲਿਖ ਰੱਖੇ ਸੇ', ਓਹ ਸਭ ਲੈ ਆਏ ਤੇ ਗੁਰੂ ਜੀ ਪਾਸ ਲਿਖਾ ਦਿੱਤੇ। ਏਸੇ ਪ੍ਰਕਾਰ 
ਬਹੁਤ ਬਾਣੀ ਗੁਰੂ ਜੀ ਦੀ ਕੱਠੀ ਹੋ ਗਈ। ਬਾਕੀ ਕੁਛ ਥੋੜ੍ਹੀ ਜੇਹੀ ਬਾਣੀ ਦੀਆਂ ਦੋ ਪੋਥੀਆਂ 
ਮੋਹਣ ਜੀ ਪਾਸ ਗੋਇੰਦਵਾਲ ਸਨ, ਓਹ ਗੁਰੂ ਜੀ ਆਪ ਜਾ ਕੇ ਲੈ ਆਏ। ਇੱਕ ਪੋਥੀ ਪ੍ਰਾਣ 
ਸੰਗਲੀ ਦੀ; ਜੋ ਗੁਰੂ ਨਾਨਕ ਸਾਹਿਬ ਸੰਗਲਾਦੀਪ ਵਿੱਚ ਰਾਜਾ ਸ਼ਿਵਨਾਭ ਦੇ ਘਰ ਰੱਖ ਆਏ 
ਸੇ, ਭਾਈ ਜੇਠਾ ਪੈੜੇ ਨੂੰ ਭੇਜ ਕੇ ਓਥੋਂ ਮੰਗਵਾ ਲਈ। ਓਸ ਦੀ ਕਥਾ ਭਾਈ ਬੰਨੋ ਵਾਲੇ ਗ੍ਰੰਥ 
ਸਾਹਿਬ ਵਿੱਚ ਲਿਖੀ ਹੈ। ਜਦ ਏਸ ਤਰ੍ਹਾਂ ਕਈ ਬਰਸ ਵਿੱਚ ਚੌਹਾਂ ਗੁਰੂਆਂ ਦੀ ਤੇ ਆਪਣੀ 
ਬਾਣੀ ਸਿਲਸਿਲੇ ਵਾਰ ਕਾਇਮ ਕਰ ਲਈ ਤਾਂ ਅੰਮੂਤਸਰ ਤੀਰਥ ਤੋਂ ਪੂਰਬ ਵੱਲ ਮੀਲ ਭਰ 
ਰਮਣੀਕ ਜੰਗਲ ਸੁੰਦਰ ਬਨ ਬੇਰੀਆਂ ਦਾ ਵੇਖ ਕੇ (ਜਿਥੇ ਬੈਠ ਕੇ ਸੁਖਮਨੀ ਰਚੀ ਸੀ) ਇੱਕ 


ਜੈਸੀ ਮੈ ਆਵੈ ਖਸਮ ਕੀ ਬਾਣੀ ਤੈਸੜਾ ਕਰੀ ਗਿਆਨੁ ਵੇ ਲਾਲੋ ॥ (ਤਿਲੋਗ, ੧੩ ੧ - ੭੨੨) 

ਬੇਸੁਮਾਰ ਅਥਾਹ ਅਗਨਤ ਅਤੋਲੈ ॥ ਜਿਉ ਬੁਲਾਵਹੁ ਤਿਉ ਨਾਨਕ ਦਾਸ ਬੋਲੈ ॥੮॥੨੧॥ (ਗਉੜੀ ਸੁਖਮਨੀ, ਮ੩ ੫ - ੨੯੨) 
ਇਤਯਾਦਿਕ ਬਚਨਾਂ ਥੀਂ ਪਰਮੇਸ਼ਹੀ ਬਾਣੀ ਦਾ ਪ੍ਰਾਪਤ ਹੋਣਾ ਸਿੱਧ ਹੈ॥ 

"ਜੈਸੇ ਕਿ ਭਾਈ ਬਖਤਾ ਅਰੋੜਾ ਗੁਰੂ ਕਾ ਸਿੱਖ ਜਲਾਲਪੁਰੀਆ, ਪ੍ਰਗਣੇ ਹਸਨ ਅਬਦਾਲ ਵਾਲਾ ਇੱਕ ਬਡਾ ਸਾਰਾ ਪੁਸਤਕ ਜੋ ਉਸ ਨੇ 
ਆਦ ਗੁਰੂ ਥੀਂ ਲੈ ਕੇ ਚੌਹਾਂ ਗੁਰੂਆਂ ਪਾਸ ਰਹਿ ਕੇ ਲਿਖਿਆ ਸੀ, ਸੋ ਹੁਣ ਪੰਜਵੇਂ ਗੁਰੂ ਜੀ ਪਾਸ ਲੈ ਆਯਾ। ਓਸ ਵਿੱਚੋਂ ਜੋ ਬਾਣੀ ਗੁਰੂ 
ਜੀ ਦੀ ਇਛਜਯਾ ਹੋਈ ਓਹ ਲਿਖ ਲਈ ਤੇ ਪੁਸਤਕ ਓਸ ਨੂੰ ਮੋੜ ਦਿੱਤਾ। ਹੁਣ ਓਹ ਪੁਸਤਕ ਓਸ ਦੀ ਔਲਾਦ ਵਿੱਚ ਬੂਟਾ ਸਿੰਘ 
ਪਸਾਰੀ ਪਾਸ ਰਾਵਲਪਿੰਡੀ ਹੈ। ਅਸਾਂ ਓਸ ਨੂੰ ਦੇਖਿਆ ਹੈ ਓਸ ਦੇ ਅਖਰ ਹੋਰ ਪ੍ਰਕਾਰ ਦੇ ਹੋਣ ਕਰ ਪੜ੍ਹ ਨਹੀਂ ਸਕੇ। ਪਰ ਬੀੜ ਨੂੰ 
ਇੱਕ ਆਦਮੀ ਮਸਾਂ ਚੁੱਕ ਸਕਦਾ ਹੈ। ਬਾਣੀ ਐਤਨੀ ਹੈ ਜਾਣੋ ਏਸ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਖ਼ਜ਼ਾਨਾ ਹੈ। ਦਸਖਤ ਉਸ ਉੱਪਰ ਦਸਾਂ 
ਹੀ ਗੁਰੂਆਂ ਦੇ ਹਨ ਕ੍ਯੋਂਕਿ ਬਖਤੇ ਦੇ ਪੁੱਤਰ ਤੇ ਪੌਤ੍ਰੇ ਗੁਰੂਆਂ ਦੇ ਦਸਖਤ ਕਰਵਾ ਲਿਆਉਂਦੇ ਰਹੇ ਸੇ। 

“ਏਹ ਦੋਵੇਂ ਪੋਥੀਆਂ ਅਸਾਂ ਦੇਖੀਆਂ ਹਨ ਇੱਕ ਤਾਂ ਅੰਮ੍ਰਿਤਸਰ ਮਹਾਂ ਸਿੰਘ ਦੇ ਕਟੜੇ ਇੱਕ ਮਾਈ ਪਾਸ ਹੈ ਤੇ ਦੂਜੀ ਗੋਇੰਦਵਾਲ ਬਾਵੇ 
ਬੁੱਧ ਸਿੰਘ ਤੇ ਚੇਤ ਸਿੰਘ ਪਾਸ ਹੈ। ਓਹ ਸੰਮਤ ੧੯੫੨ ਬਿਕ੍ਹਮੀ ਪਟਿਆਲੇ ਵਿਖੇ ਪੂਜਾ ਵਾਸਤੇ ਲਿਆਏ ਸੇ, ਤਾਂ ਦੇਖੀ ਹੈ। ਏਨਾਂ 
ਪੋਥੀਆਂ ਦੇ ਅੱਖਰ ਚੰਗੀ ਤਰ੍ਹਾਂ ਨਹੀਂ ਪੜ੍ਹੇ ਜਾਂਦੇ, ਮੁਹਾਵਰੇ ਤੇ ਸ਼ਬਦ ਦੇ ਯਾਦ ਹੋਣੇ ਕਰ ਪੜ੍ਹ ਲਈਦੇ ਹਨ। ਉਨ੍ਹਾਂ ਵਿੱਚੋਂ ਬਹੁਤ ਸਾਰੀ 
ਲਿਖਤ ਸਾਡੇ ਪਾਸ ਹੈ। ਪਰ ਏਥੇ ਨਮੂਨੇ ਮਾਤ੍ਹ ਦਿਖਾਉਦੇ ਹਾਂ। ਇੱਕ ਪੋਥੀ ਵਿੱਚ ਰਾਮਕਲੀ, ਸੋਰਠ, ਸਾਰੰਗ, ਮਲਾਰ; ਤੇ ਦੂਜੀ ਵਿੱਚ 
ਸੁਰਾਗ, ਆਸਾ, ਗੌੜੀ, ਵਡਹੰਸ, ਕਾਨੜਾ; ਏਨਾਂ ਹੀ ੯ ਰਾਗਾਂ ਦੇ ਸ਼ਬਦ ਹਨ। ਪਾਠ ਏਥੋਂ ਚਲਦਾ ਹੈ, ਯਥਾ: “ਬਾਬਾ ਨਾਨਕ ਬੇਦੀ 
ਪਾਤਸ਼ਾਹ ਦੀਨ ਦੁਨੀ ਦਾ ਟਿਕਾ ੧ਓ' `ਸਤਗੁਰ ਪ੍ਰਸਾਦ ਸਚ ਨਾਮ ਕਰਤਾਰ ਨਿਰਭਉ ਨਿਰੀਕਾਰ ਅਕਾਲ ਮੂਰਤ ਅਜੂਨੀ ਸੰਭਉ ਗੁਰੂ 
ਪੂਰੇ ਕੇ ਪਰਸਾਦ ॥ ” ਏਹ ਪਾਠ ਤੇ ਮਹਿਲ ਪਹਿਲਾ, ਮਹਲਾ ਤੀਜਾ, ਮਹਲਾ ਚੌਥਾ; ਏਵੋਂ' ਜਯੋਂ ਅੱਖਰਾਂ ਵਿੱਚ ਲਿਖਿਆ ਹੋਯਾ ਪ੍ਰਤੇਕ 
ਸ਼ਬਦ ਬਾਣੀ ਦੇ ਆਦਿ ਵਿੱਚ ਹੈ। ਤੇ ਸ਼ਬਦ ਭੀ ਇਸ ਪ੍ਰਕਾਰ ਹਨ ਯਥਾ ਰਾਮਕਲੀ ਮਹਿਲ ਪਹਿਲਾ ੧ “ਕੋਈ ਪੜ੍ਹਤਾ ਸਹਿਸਾ ਕਿਰਤਾ 
ਕੋਈ ਪੜ੍ਹੇ ਪੁਰਾਣਾ ॥ ” ੨੨ ਪਤ੍ਰੇ ਤੱਕ ਏਹ ਸ਼ਬਦ ਹਨ। ਅੱਗੇ ੩੫ ਤੱਕ ਤੀਸਰੇ ਗੁਰੂ ਜੀ ਦੇ ਸ਼ਬਦ ਹਨ। ਮਹਲਾ ਪਹਲਾ ਓਅੰਕਾਰ 
ਦੱਖਣੀ ੫੪ ਪੌੜੀਆਂ ਤੇ ਸਿੱਧ ਗੋਸ਼ਟ ੨੮ ਪੌੜੀਆਂ ੭੭ ਪੰਨੇ ਤਕ, ਅੱਗੇ ਅਨੰਦ ੧੩ ਪੌੜੀਆਂ ੯੪ ਪੜ੍ਹੇ ਤੱਕ ਹੈ। ਅੱਗੇ ਰਾਮਕਲੀ 
ਕਬੀਰ “ਅੰਤਰ ਮੈਲ ਜੋ ਤੀਰਥ ਨਾਵੈ” ਤ੍ਰਿਲੋਚਨ ਰਾਜਾ ਰਾਵਣ ਸੁਣੋ ਬੇਨਤੀ ਕਹੇ ਮੰਦੋਦਰਿ ਰਾਣੀ, ਕਮੀਰੇ ਦਾ ਧੰਨਾਂ ਕਰਤ ਕਰਨ ਕਰ 
ਥਾਕੇ ਜਨਮ ਗਇਆ ਤਨ ਛੀਨ ॥ ਨਾਮੇ ਦਾ “ਆਨੀਲੇ ਗੁਡੀਆ” ਦੂਜਾ ਸ਼ਬਦ ਨਾਮੇ ਦਾ “ਬੇਦ ਪੁਰਾਨ ਪੜੇ ਕਿਆ ਹੋਈ ॥ ਕਮੀਰੇ; 
ਨਾਮੇ ਦੀ “ਪਾੜ ਪੜੋਸਣ ਪੂਛਲੇ ਨਾਮਾ ॥ ” ਸੋਰਠਿ ਰਵਿਦਾਸ “ਜਿਉ ਹਮ ਬਾਧੇ ਮੋਹਿ ਫਾਸ ਪਰੇਮ ਬੰਧਨ ਤੁਮ ਬਾਧੋ_॥ ” ਏਸੇ 
ਪ੍ਰਕਾਰ ਗੁਰੂਆਂ ਤੇ ਭਗਤੀ ਦੇ ਸ਼ਬਦ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸ਼ਬਦਾਂ ਨਾਲੋਂ ਬਹੁਤ ਵਿਲੱਖਣ ਪਾਠ ਵਾਲੇ ਹਨ। ਟੁੱਟੇ ਫੁਟੇ ਸ਼ਬਦਾਂ ਦੀ 
ਬਾਣੀ ਏਨਾਂ ਪੋਥੀਆਂ ਵਿੱਚ ਬਹੁਤ ਥੋੜ੍ਹੀ ਹੈ ਤੇ ਬਾਈ ਵਾਰਾਂ ਵਿੱਚੋਂ ਕੋਈ ਭੀ ਵਾਰ ਨਹੀਂ। 


ਲਮਮ-ਤੈਟਹਨ  ਤੱਘਅਸੱਟ 5੬7 ਹਸਨ ਅੰਕ ਨ 80 ਭਕਉੰਨਿਰ£7 ਲੈਨਿਨ (ਕਯ ਕੈਗ/ਗ8) 12? ਹਰ ਪਿਸ 


[41] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਛੱਪੜ ਦੇ ਕੰਢੇ (ਜਿਸ ਦਾ ਨਾਮ ਹੁਣ ਰਾਮਸਰ ਹੈ) ਤੰਬੂ ਕਨਾਤ ਲਗਵਾ ਕੇ ਆਪ ਤਾਂ ਗੁਰੂ ਜੀ 
ਕਨਾਤ ਅੰਦਰ ਬੈਠ ਕੇ ਸ਼ਬਦ ਉਚਾਰਦੇ ਰਹੇ ਤੇ ਬਾਹਰ ਭਾਈ ਗੁਰਦਾਸ ਜੀ ਬੈਠੇ ਲਿਖਦੇ ਰਹੇ। 
ਹੋਰ ਪ੍ਰੇਮੀ ਸਿੱਖ ਭੀ ਬਾਹਰ ਬੈਠੇ ਸੁਣਦੇ ਰਹਿੰਦੇ। ਨਿਤ ਨੇਮ ਅੰਮ੍ਰਿਤ ਵੇਲੇ ਤੋਂ ਡੇਢ ਪਹਿਰ 
ਤੱਕ ਲਿਖਵਾਉਂਦੇ। ਫੇਰ ਲੰਗਰ ਵਰਤਦਾ ਤੇ ਪਿਛਲੇ ਪਹਿਰ ਦੀਵਾਨ ਲੱਗਦਾ। ਕਥਾ ਕੀਰਤਨ 
ਤੇ ਸਿੱਖਾਂ ਨੂੰ ਉਪਦੇਸ਼ ਹੁੰਦਾ ਰਹਿੰਦਾ। ਬਾਣੀ ਹਰੇਕ ਰਾਗ ਵਿੱਚ ਪਹਿਲੇ ਗੁਰੂ ਨਾਨਕ ਜੀ ਦੀ 
ਲਿਖਦੇ। ਫੇਰ ਦੂਜੇ, ਤੀਜੇ, ਚੌਥੇ ਗੁਰੂ ਜੀ ਦੀ ਲਿਖਾ ਕੇ ਪਿੱਛੋਂ ਆਪਣੀ ਲਿਖਾਉਂਦੇ ਰਹੇ। 
ਨਾਨਕ ਨਾਮ ਤਾਂ ਸਭਨਾਂ ਗੁਰੂਆਂ ਦੀ ਬਾਣੀ ਵਿੱਚ ਹੈ। ਪਰ ਮਹਲਾ ੧, ਮਹਲਾ ੨, ਮਹਲਾ 
੩, ਮਹਲਾ ੪, ਮਹਲਾ ੫, ਏਹ ਭੇਦ ਗੁਰੂਆਂ ਦੀ ਬਾਣੀ ਪਛਾਨਣ ਵਾਸਤੇ ਰੱਖਿਆ ਹੈ। 
ਪ੍ਰਤੇਕ ਰਾਗ ਦੇ ਅੰਤ ਵਿੱਚ ਜੋ ਭਗਤਾਂ ਦੀ ਬਾਣੀ ਗੁਰੂ ਜੀ ਲਿਖਾਉਂਦੇ ਰਹੇ। ਏਸ ਵਿੱਚ ਦੋ ਮਤ 
ਹਨ। ਕੋਈ ਆਖਦੇ ਹਨ ਭਗਤ ਆਪ ਬੈਕੁੰਠ ਵਿੱਚੋਂ ਆ ਕੇ ਲਿਖਾਉਂਦੇ ਸੇ ਤੇ ਓਹਨਾਂ ਦਾ 
ਦਰਸ਼ਨ ਭੀ ਭਾਈ ਗੁਰਦਾਸ ਜੀ ਨੂੰ ਓਸ ਦੇ ਸੰਸੇ ਦੂਰ ਕਰਨ ਵਾਸਤੇ ਕਰਾਯਾ ਗਿਆ ਸੀ। 
ਕਈ ਆਖਦੇ ਹਨ ਕਿ ਭਗਤਾਂ ਦੀ ਬਾਣੀ ਜੇਹੜੀ ਜੇਹੜੀ ਗੁਰੂ ਜੀ ਨੂੰ ਪਸੰਦ ਆਈ, ਓਹਨਾਂ 
ਦੀਆਂ ਪੋਥੀਆਂ ਉਤੋਂ ਲਿਖਾਈ ਹੈ। ਸੋ ਏਹ ਬਾਤ ਉਨ੍ਹਾਂ ਪੋਥੀਆਂ ਤੋਂ ਭੀ ਸਾਬਤ ਹੈ ਜੋ ਗੁਰੂ ਜੀ 
ਮੋਹਣ ਪਾਸੋਂ ਲਿਆਏ ਸੇ। ਕਿਉਂਕਿ ਉਨ੍ਹਾਂ ਵਿੱਚ ਭੀ ਭਗਤ ਬਾਣੀ ਹੈ। 

ਸਾਰੀ ਬਾਣੀ ਲਿਖਾ ਕੇ ਗੁਰੂ ਜੀ ਨੇ ਅੰਤ ਨੂੰ ਮੁੰਦਾਵਣੀ ਉੱਤੇ ਭੋਗ ਪਾ ਦਿੱਤਾ, ਕਿਉਂਕਿ ਮੁੰਦਾਵਣੀ ਨਾਮ 
ਮੁੰਦ ਦੇਣ ਦਾ ਹੈ। ਜਿਸ ਤਰ੍ਹਾਂ ਚਿੱਠੀ ਲਿਖ ਕੇ ਅੰਤ ਵਿੱਚ ਮੋਹਰੇ ਲਾ ਕੇ ਮੁੰਦ ਦੇਈਦਾ ਹੈ ਕਿ 
ਏਦੂੰ ਅੱਗੇ ਹੋਰ ਕੁਛ ਨਹੀਂ। ਜੇਹੜੇ ਸ਼ਬਦ ਤੇ ਸਲੋਕ ਨੌਮੇ ਗੁਰੂ ਜੀ ਦੇ ਚੜ੍ਹੇ ਹਨ, ਏਨ੍ਹਾਂ ਵਾਸਤੇ 
ਗੁਰੂ ਅਰਜਨ ਨੇ ਕੋਰੇ ਪੱਤਰੇ ਛੱਡ ਕੇ ਬਚਨ ਕੀਤਾ ਸੀ ਕਿ ਸਾਡਾ ਪੋਤ੍ਰਾ ਧਰਮ ਹੇਤ ਸਿਰ 
ਦੇਵੇਗਾ ਤਾਂ ਉਸ ਦੀ ਬਾਣੀ ਏਥੇ ਲਿਖੀ ਜਾਵੇਗੀ। ਓਸੇ ਹੁਕਮ ਅਨੁਸਾਰ ਦਸਵੀਂ ਪਾਤਸ਼ਾਹੀ ਨੇ 
ਨੌਵੇਂ ਗੁਰੂ ਜੀ ਦੀ ਬਾਣੀ ਚੜ੍ਹਾਈ। ਏਸ ਗੁਰੂ ਗ੍ਰੰਥ ਸਾਹਿਬ ਵਿੱਚ: 


ਗੁਰੂ ਨਾਨਕ (੧), ਗੁਰੂ ਅੰਗਦ (੨), 

ਗੁਰੂ ਅਮਰਦਾਸ (੩), ਗੁਰੂ ਰਾਮਦਾਸ (੪), 

ਗੁਰੂ ਅਰਜਨ ਜੀ (੫), ਗੁਰੂ ਤੇਗ ਬਹਾਦਰ ਜੀ (੬), 
ਧੁਨਾਂ ਨੌਂ ਗੁਰੂ ਹਰਿਗੋਬਿੰਦ ਦੀਆਂ (੭), __ ਕਬੀਰ (੮), 

ਫਰੀਦ (੯), ਨਾਮ ਦੇਵ (੧੦), 

ਧੰਨਾ (੧੧), ਸਧਨਾ (੧੨), 

ਸੈਣ (੧੩), ਪੀਪਾ (੧੪), 

ਰਵਿਦਾਸ (੧੫), ਪਰਮਾਨੰਦ (੧੬), 

ਮੀਰਾਂਬਾਈ (੧੭), ਸੂਰਦਾਸ (੧੮), 

ਬੇਣੀ (੧੯), ਤ੍ਰਿਲੋਚਨ (੨੦), 

ਜੈਦੇਵ (੨੧), ਰਾਮਾਨੰਦ (੨੨), ਏਹ ਭਗਤ ਤੇ 
੧੭ ਭੱਟਾਂ ਦੇ ਸੱਵਯੇ (੩੯), ਸੱਤਾ (੪੦), ਬਲਵੰਡ (੪੧), 
ਜਮਾਲ (੪੨੩), ਪਤੰਗ (੪੪), ਸੰਮਨ (੪੫), ਮੂਸਨ (੪੬), 
ਈਸ਼ਰ (੪੭), ਗੋਰਖ (੪੮), ਭਰਥਰੀ (੪੯), ਗੋਪੀਚੰਦ (੫੦), 


ਆਲਮ (੫੧); ਇਨ੍ਹਾਂ ੫੧ ਸਤਪੁਰਸ਼ਾਂ ਦੀ ਬਾਣੀ ਹੈ। 


'ਆਲਮ ਨਾਮ ਕਵੀਸ਼ਰ ਭਗਤ ਨੇ ਹੋਰ ਭਗਤਾਂ ਵਾਂਗ ਓਸ ਸਮੇਂ ਆ ਕੇ ਆਪਣੀ ਰਚੀ ਹੋਈ ਬਾਣੀ ਗੁਰੂ ਜੀ ਦੀ ਭੇਟਾ ਕੀਤੀ ਪਰ ਏਸ 
ਵੇਲੇ ਮੁੰਦਾਵਣੀ ਲਿਖੀ ਜਾ ਚੁਕੀ ਸੀ ਤਾਂ ਹੀ ਏਹ ਬਾਣੀ ਭਾਈ ਗੁਰਦਾਸ ਜੀ ਨੇ ਗੁਰੂ ਜੀ ਦੇ ਹੁਕਮ ਨਾਲ ਗ੍ਰੰਥ ਸਾਹਿਬ ਜੀ ਦੇ ਅੰਤ 
ਵਿੱਚ ਓਸ ਦੀ ਬਾਣੀ ਵਿੱਚੋਂ (ਮੁੰਦਾਵਣੀ ਦੇ ਪਿਛੇ) ਕੇਵਲ ਰਾਗ ਮਾਲਾ ਲਿਖ ਦਿੱਤੀ, ਹੋਰ ਛੱਡ ਦਿੱਤੀ। (੧) ਏਸ ਵਿੱਚ ਕਿਸੇ ਮਹਲੇ 
ਦਾ ਨਾਮ ਨਹੀਂ (੨) ਨਾਨਕ ਨਾਮ ਭੀ ਨਹੀਂ (੩) ਗੁਰੂ ਜੀ ਦੀ ਕਵਿਤਾ ਨਾਲ ਏਹ ਕਵਿਤਾ ਨਹੀਂ ਮਿਲਦੀ (੪) ਸ੍ਰੀ ਗੁਰੂ ਗੁੰਥ 

ਗੁਰੂ ਗੁੰਥ ਸਾਹਿਬ ਦੇ ਸਾਰੇ (ਬਾਣੀਆਂ ਦਾ ਵਿਸਥਾਰ ਸਹਿਤ ਵੇਰਵਾ) ਅੱਖਰ ੯੧੦੦੨੨੪ ਹਨ ਤੇ ੩੨ ਅੱਖਰਾਂ 
ਦੇ ਹਿਸਾਬ ੨੮੪੪੪ ਸਲੋਕ ਹਨ ਅਤੇ ਹਰ ਇੱਕ ਦਾ ਵੇਰਵਾ ਇਸ ਤਰ੍ਹਾਂ ਹੈ: 


ਗੁਰੂ ਸ਼ਬਦ ਅਸ਼ਟਪਦੀ | ਛੰਦ ਸੋਲਹੇ ਪਉੜੀਆਂ | ਸਲੋਕ 
8੧ ੨੧੬ ੧੧੪ ੫੧ ਕਲ 9 ਲ 2 
8 ੨ ੦ ੦ ੦ ੦ 6 ੫੭ 
੧ ੮੨੧ ੨੭॥੨॥ ਜਰ ੪੪ ੨੪ ੧੦੬ ੩੮੦੮੦ 
8੪ ੨੪੮ ਦੀ ੪੧ ਵੀ ੧੬੯ ੨੬੪ 
ਪੀ ੧੪੧੬ (੮੩ 2 ੨੪ ੧੦੭ ੨੬੮ 
੧ ੫੫ ੦ ੦ ੦ ੦ ੫੭ 

ਜੋੜ ੨੧੦੬ ੩੧੯ ੨੦੭ ੬੨ ੪੬੧ ੧੧੩੪ 


ਗੁਰੂ ਗੁੰਥ ਸਾਹਿਬ ਜੀ ਦੀਆਂ ਬਾਣੀਆਂ ਕੁਲ ਜੋੜ = ੪੨੮੯ 


ਬਾਣੀਆਂ ਪਉੜੀਆਂ | ਸਲੋਕ ਭਗਤਾਂ ਦੇ ਸ਼ਬਦ 
ਜਪੁਜੀ ਮ: ੧ ੩੮ ੨ ਕਬੀਰ ਵਿ 
ਓਅੰਕਾਰ ਮ: ੧ ੫੪ ੦ ਨਾਮਦੇਵ ੭੩ 
ਸਿਧ ਗੋਸ਼ਟ ਮ: ੧ ੭੩ ੦ ਰਵਿਦਾਸ ੪੧ 
ਆਨੰਦ ਮ: ੨ ੪੦ ੦ ਤ੍ਰਿਲੋਚਨ ੪ 
ਸਦ ਸੁੰਦਰ ੬ ੦ ਜੈਦੇਵ ੩ 
ਸਤਾ ਬਲਵੰਡ ਰਿ ੦ ਭੀਖਨ ਵੀ 
ਸੁਖਮਨੀ ਮ: ੫ ੧੯੨ ੨੪ ਸੈਨ ੨ 
ਬਾਵਨ ਅਖਰੀ ਮ: ੫ ੫੫ ੬੭ ਫਰੀਦ ੬ 
ਸਲੋਕ ਸਹਸਕ੍ਰਿਤੀ ੦ ੭੧ ਪੀਪਾ ੧ 
ਗਾਥਾ ੦ ੨੪ ਧੰਨਾ ੪ 
ਫੁਨਹੇ ੦ ੨੩ ਸਧਨਾ ੧ 
ਚਉਬੋਲੇ ੦ ੧੧ ਬੇਣੀ ੩ 
ਸਲੋਕ ਕਬੀਰ ੦ ੧੪੩ ਰਾਮਾਨੰਦ ੧ 
ਸਲੋਕ ਫਰੀਦ ੦ ੧੩੦ ਪਰਮਾਨੰਦ ੧ 
ਸਵੱਯੇ ੧੨੨ ੦ ਸੂਰਦਾਸ ਸਿ 
ਮੁੰਦਾਵਣੀ ੦ ਤੀ ਮੀਰਾਂਬਾਈ ੧ 
ਰਾਗਮਾਲਾ ੧ ੧ ਜੋੜ ੩੭੨ 
੧ ਸਿਰੀ ਰਾਗ ੧੨੯ 
੨ ਮਾਝ ੯੧ 


ਸਾਹਿਬ ਜੀ ਦੇ ਸਾਰੇ ਰਾਗ ਏਸ ਵਿੱਚ ਨਹੀਂ ਤੇ ਏਸ ਦੇ ਗ੍ਰੰਥ ਸਾਹਿਬ ਵਿੱਚ ਨਹੀਂ (੫) ਈਸ਼ੂਰ ਦੇ ਨਾਮ ਦੀ ਸਤਸੰਗ ਦੀ ਗੁਰਾਂ ਦੀ 
ਮਹਿਮਾ ਇਸ ਵਿੱਚ ਨਹੀਂ (੬) ਮਾਧਵਾਨਲ ਪੋਥੀ ਵਿੱਚ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੀੜ ਬੰਨਣ ਤੋਂ ੯੧ ਬਰਸ ਪਹਿਲੇ ਦੀ ਹੈ। 

੩ ਗਉੜੀ ੩੦੬ 
੪ ਆਸਾ ੩੦੩ 
੫ ਗੂਜਰੀ ੫੭ 
੬ ਦੇਵਗੰਧਾਰੀ ੪੭ 
੭ ਬਿਹਾਗੜਾ ੧੭ 
(੮ ਵਡਹੰਸ ੫੩ 
ਦਿ ਸੋਰਠਿ ੧੪੯ 
੧੦ ਧਨਾਸਰੀ ੪੮ 
੧੧ ਜੈਤਸਰੀ ੩੦ 
੧੨ ਟੋਡੀ ੩੨ 
੧੩ ਬੈਰਾੜੀ ਹੈ 
੧੪ ਤਿਲੰਗ ੧੭ 
੧੫ ਸੂਹੀ ੧੬੩ 
੧੬ ਬਿਲਾਵਲ ਤਾ 
੧੭ ਗੋਂਡ ਚ 
੧੮ ਰਾਮਕਲੀ ੧੦੮ 
ਦਾ ਨਟ ੨੫ 
੨੦ ਮਾਲੀ ਗੋੜਾ ੧੪ 
੨੧ ਮਾਰੂ ੧੪੨ 
ਦੀਦੀ ਤੁਖਾਰੀ ੧੧ 
੨੩ ਕੇਦਾਰਾ ੧੮ 
੨੪ ਭੈਰਉ ਦੀ 
੨੫ ਸਾਰੰਗ ੧੬੮ 
੨੬ ਮਲਾਰ ੭੦ 
੨੭ ਕਾਨੜਾ ੬੯ 
ਚ ਕਲਿਆਨ ੨੩ 
ਵੀ ਪ੍ਰਭਾਤੀ ੫੫ 
੩੮੦ ਜੈਜੈਵੰਤੀ ੪ 
ਕੁੱਲ ਜੋੜ ੨੪੬੬ 


ਸਾਉਣ ਸੰਮਤ ੧੬੬੧ ਬਿਕ੍ਰਮੀ ਨੂੰ ਗੁਰੂ ਅਰਜਨ ਸਾਹਿਬ ਜੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਤਿਆਰ 
ਕਰ ਕੇ ਜਿਲਦ ਬਨਵਾਉਣ ਲਈ (ਭਾਈ ਬੰਨੋ) ਭਾਈ ਬੰਨੋ ਜੀ ਨੂੰ ਲਾਹੌਰ ਭੇਜਿਆ। ਓਸ ਨੇ 
ਰਸਤੇ ਵਿੱਚ ਇੱਕ ਉਤਾਰਾ ਹੋਰ ਕਰ ਲਿਆ ਜਿਸ ਵਿੱਚ ਕੁਛ ਕੁ ਸ਼ਬਦ ਸ੍ਰੀ ਗੁਰੂ ਨਾਨਕ ਜੀ 
ਦੇ ਤੇ ਕੁਛ ਕੁ ਹੋਰ ਭਗਤਾਂ ਦੇ ਵਧੀਕ ਲਿਖ ਲਏ ਤੇ ਦੋਹਾਂ ਦੀਆਂ ਜਿਲਦਾਂ ਬੰਨ੍ਹਵਾ ਕੇ ਦੋਵੇਂ 
ਜਿਲਦਾਂ ਗੁਰੂ ਸਾਹਿਬ ਜੀ ਅੱਗੇ ਲਿਆ ਰੱਖੀਆਂ। ਗੁਰੂ ਸਾਹਿਬ ਜੀ ਨੇ ਏਸ ਦਾ ਨਾਮ ਖਾਰੀ 
ਬੀੜ ਤਾਂ ਕਹਿ ਦਿੱਤਾ, ਪਰ ਮੰਨਣ ਪੂਜਣ ਵਿੱਚ ਦੋਹਾਂ ਦਾ ਮਹਾਤਮ ਇਕੋ ਜੇਹਾ ਹੈ। ਕਹਿੰਦੇ 
ਹਨ ਕਿ ਗੁਰੂ ਸਾਹਿਬ ਨੇ ਏਹ ਭੀ ਕਿਹਾ ਸੀ, “ਜੋ ਭਾਈ ਬੰਨੋਂ ! ਸਾਡੀ ਮਰਜ਼ੀ ਏਹ ਸੀ, ਕਿ 
ਇਕੋ ਹੀ ਸ੍ਹੀ ਗੁਰੂ ਗੁੰਥ ਸਾਹਿਬ ਜੀ ਰਹਿੰਦਾ ਤੇ ਏਸੇ ਦੇ ਦਰਸ਼ਨ ਕਰਨ ਨਾਲ ਹੀ ਲੋਗਾਂ ਦੀ 
ਮੁਕਤੀ ਹੁੰਦੀ। ਹੁਣ ਘਰ ਘਰ ਗ੍ਰੰਥ ਸਾਹਿਬ ਹੋਵੇਗਾ ਤੇ ਲੋਕ ਦਰਸ਼ਨ ਕਰ ਕੇ ਮੁਕਤ 

ਹੋਣਗੇ।” ਸੋ ਓਹ ਭਵਿੱਖਤ ਬਚਨ ਹੁਣ ਸੱਚਾ ਹੋ ਰਿਹਾ ਹੈ, ਜੋ ਘਰ ਘਰ ਗੁਰੂ ਗੁੰਥ ਸਾਹਿਬ 
ਜੀ ਦਾ ਪੁਕਾਸ਼ ਹੁੰਦਾ ਜਾਂਦਾ ਹੈ। 

ਭਾਈ ਗੁਰਦਾਸ ਜੀ ਦੇ ਲਿਖੇ ਹੋਏ ਗੁੰਥ ਸਾਹਿਬ ਜੀ ਨੂੰ ਗੁਰੂ ਜੀ ਨੇ ਵੱਡੇ ਉਤਸ਼ਾਹ ਨਾਲ “ਭਾਦੋਂ ਸੁਦੀ 
ਏਕਮ ਨੂੰ ਹਰਿ ਮੰਦਰ (ਦਰਬਾਰ ਸਾਹਿਬ) ਵਿੱਚ ਥਾਪ ਕੇ ਬਾਬੇ ਬੁੱਢੇ ਜੀ ਨੂੰ ਗ੍ਰੰਥੀ ਬਨਾਯਾ। 
ਤਦ ਸਭ ਸੰਗਤ ਨੇ ਪੂਜਾ ਕੀਤੀ। ਬੇਅੰਤ ਦੌਲਤ ਆਈ। ਸਿੱਖਾਂ ਨੂੰ ਗੁਰਮੁਖੀ ਪੜ੍ਹਨ ਦਾ ਬੜਾ 
ਸ਼ੌਕ ਹੋ ਗਿਆ। ਏਸ ਦੇ ਸਾਧਾਰਨ ਪਾਠ ਤੇ ਅਖੰਡ ਪਾਠ ਕਰਾਉਣੇ ਦਾ ਮਹਾਤਮ ਬਿਧੀ ਸਮੇਤ 
ਅੰਮਿ੍‌ਤ ਪੁਕਾਸ਼ ਨਾਮ ਪੁਸਤਕ ਵਿੱਚ ਹੈ। 


ਅਮਐ-ਉ/ਤੈਪਪਮ ਡਿਘਸਉ/£ ₹੬71€ ਹ।ਐਰ£ਓ ਨ ਮਰੀ ਸੋਰਉੰਲਿਰਟ ਹੈਨ (ਕਰਕ ਠੈਕ06) ਡੰਗਰ? ਹਕ 60 

ਬ੍ਰਾਹਮਣ ਤੇ ਪੱਥਰ ਪੂਜਾ 


ਇਕ ਦਿਨ ਅੰਮ੍ਰਿਤਸਰ ਤੀਰਥ ਕਨਾਰੇ ਅਨੇਕ ਬ੍ਰਾਹਮਣ ਪਾਖਾਣ ਪੂਜਾ ਕਰਦੇ ਅੱਖੀਆਂ ਮੀਟ ਕੇ ਮਾਲਾਂ 
ਫੇਰਦੇ ਹੋਏ ਧਨ ਦੀ ਇਛਯਾ ਵਾਸਤੇ ਮੂਰਤਾਂ ਅੱਗੇ ਬਗਲ ਸਮਾਧਿ ਲਾਈ ਬੈਠੇ ਸੇ। ਜਾਂ ਗੁਰੂ 
ਹੈ। ਗ੍ਰਿਹਸਤੀ ਖਤ੍ਰੀ ਗੁਰੂ ਬਣ ਬੈਠੇ ਹਨ। ਸਨਾਤਨ ਜਗਤ ਗੁਰੂ ਬ੍ਰਾਹਮਣ ਜੋ ਪੂਜਣ ਜੋਗ 
ਹਨ, ਓਹ ਪਿੱਛੇ ਪਏ ਹਨ। ਦੇਖੋ ਏਸ ਖਤ੍ਰੀ ਦੀ ਮਤਿ ਪੂਜਾ ਖਾ ਕੇ ਕੇਡੀ ਹੋ ਗਈ ਹੈ? ਸਾਨੂੰ 
ਬ੍ਰਹਮਣਾਂ ਨੂੰ ਜੋ ਭਗਵਾਨ ਦਾ ਮੁਖ ਹਾਂ, ਮੱਥਾ ਭੀ ਨਹੀਂ ਟੇਕਿਆ ਤੇ ਨਾ ਹੀ ਠਾਕੁਰਾਂ ਨੂੰ 
ਨਮਸਕਾਰ ਕੀਤੀ ਹੈ।” 

ਏਹੋ ਜੇਹੇ ਅਨੁਚਿਤ ਬਚਨ ਸੁਣ ਕੇ ਗੁਰੂ ਸਾਹਿਬ ਵੱਡੇ ਧੀਰਜ ਨਾਲ ਬੋਲੇ, “ਭਾਈ ਬਿਪੂ ਬ੍ਰਹਮਣ ! 
ਠਾਕੁਰ ਨੂੰ ਤਾਂ ਅਸੀਂ ਮੰਨਦੇ ਹਾਂ ਪਰ ਦੰਭੀ ਤੇ ਪਾਖੰਡੀ ਨੂੰ ਨਹੀਂ ਮੰਨਦੇ। ਤੇਰੇ ਅੰਦਰ ਤ੍ਰਿਸ਼ਨਾਂ 
ਦੀ ਜੁਆਲਾ ਪੁਜੂਲਤ ਹੋ ਕੇ ਤਪਾ ਰਹੀ ਹੈ, ਜਿਸ ਤੋਂ ਬੁਧੀ ਬਿਪੂਜੈ ਹੋਣੇ ਕਰ ਤੈਨੂੰ ਸਾਰ 
ਅਸਾਰ ਦਾ ਵਿਚਾਰ ਨਹੀਂ ਰਿਹਾ। ਘਰ ਦੇ ਬਾਹਰ ਚਿਤਵਦਾ ਹੋਯਾ ਲੋਗਾਂ ਤੋਂ ਧਨ ਦੀ ਬਾਂਛਾ 
ਕਰ ਕੇ ਬੇਦ ਸ਼ਾਸਤਰ ਸਲੋਕ ਤੇ ਅਰਥ ਖੋਲ੍ਹ ਖੋਲ੍ਹ ਕੇ ਸੁਣਾਉਂਦਾ ਹੈ। ” ਯਥਾ: 


ਰਾਮਕਲੀ ਮਹਲਾ ੫ ॥ 
ਮੁਖ ਤੇ ਪੜਤਾ ਟੀਕਾ ਸਹਿਤ ॥ ਹਿਰਦੈ ਰਾਮੁ ਨਹੀ ਪੂਰਨ ਰਹਤ ॥ 
ਉਪਦੇਸੁ ਕਰੇ ਕਰਿ ਲੋਕ ਦ੍ਰਿੜਾਵੈ ॥ ਅਪਨਾ ਕਹਿਆ ਆਪਿ ਨ ਕਮਾਵੈ ॥੧॥ 
ਪੰਡਿਤ ਬੇਦੁ ਬੀਚਾਰਿ ਪੰਡਿਤ ॥ 
ਮਨ ਕਾ ਕ੍ਰੋਧੁ ਨਿਵਾਰਿ ਪੰਡਿਤ ॥੧॥ ਰਹਾਉ ॥ 
ਆਗੈ ਰਾਖਿਓ ਸਾਲ ਗਿਰਾਮੁ ॥ ਮਨੁ ਕੀਨੋਂ ਦਹ ਦਿਸ ਬਿਸਹਾਮੁ ॥ 
ਤਿਲਕੁ ਚਰਾਵੈ ਪਾਈ ਪਾਇ ॥ ਲੋਕ ਪਚਾਰਾ ਅੰਧੁ ਕਮਾਇ ॥੨॥ 
ਖਟੁ ਕਰਮਾ ਅਰੁ ਆਸਣੁ ਧੋਤੀ ॥ ਭਾਗਠਿ ਗ੍ਰਿਹਿ ਪੜੈ ਨਿਤ ਪੋਥੀ ॥ 
ਮਾਲਾ ਫੇਰੈ ਮੰਗੈ ਬਿਭੂਤ ॥ ਇਹ ਬਿਧਿ ਕੋਇ ਨ ਤਰਿਓ ਮੀਤ ॥੩॥ 
ਸੋ ਪੰਡਿਤੁ ਗੁਰ ਸਬਦੁ ਕਮਾਇ ॥ ਤ੍ਰੈ ਗੁਣ ਕੀ ਓਸੁ ਉਤਰੀ ਮਾਇ ॥ 
ਚਤੁਰ ਬੇਦ ਪੂਰਨ ਹਰਿ ਨਾਇ ॥ 
ਨਾਨਕ ਤਿਸ ਕੀ ਸਰਣੀ ਪਾਇ ॥੪॥੬॥੧੭॥ 

(ਰਾਮਕਲੀ, ਮ੧ ੫ - ੮੮੭/੮੮) 


ਏਹ ਸੁਣ ਕੇ ਪੰਡਿਤ ਨੇ ਆਖਿਆ, “ਮੰਨਿਆ ਕਿ ਅਸੀਂ ਏਹੋ ਜੇਹੇ ਹੀ ਹਾਂ। ਪਰ ਸਾਲਗਰਾਮ ਨੂੰ ਤਾਂ 
ਤੁਸਾਂ ਮੰਨਣਾ ਸੀ।” ਗੁਰੂ ਸਾਹਿਬ ਬੋਲੇ, “ਸਾਲਗਰਾਮ ਨੂੰ ਤਾਂ ਅਸੀਂ ਸਦਾ ਹੀ ਮੰਨਦੇ ਹਾਂ। 
ਪਰ ਸਾਡਾ ਸਾਲਗਰਾਮ ਪਥਰ ਦਾ ਬਣਾਯਾ ਹੋਯਾ ਨਹੀਂ।”” ਪੰਡਤ ਨੇ ਕਿਹਾ ਓਹ ਕਾਹਦਾ ਹੈ? 
ਤਾਂ ਗੁਰੂ ਜੀ ਬੋਲੇ: 

ਆਸਾ ਮਹਲਾ ੫ ॥ 

ਆਠ ਪਹਰ ਉਦਕ ਇਸਨਾਨੀ ॥ 

ਸਦ ਹੀ ਭੋਗੁ ਲਗਾਇ ਸੁਗਿਆਨੀ ॥ 
ਬਿਰਥਾ ਕਾਹੂ ਛੋਡੈ ਨਾਹੀ ॥ 

ਬਹੁਰਿ ਬਹੁਰਿ ਤਿਸੁ ਲਾਗਹ ਪਾਈ ॥੧॥ 
ਸਾਲਗਿਰਾਮੁ ਹਮਾਰੈ ਸੇਵਾ ॥ 

ਪੂਜਾ ਅਰਚਾ ਬੰਦਨ ਦੇਵਾ ॥੧॥ ਰਹਾਉ ॥ 
ਘੰਟਾ ਜਾ ਕਾ ਸੁਨੀਐ ਚਹੁ ਕੁੰਟ ॥ 

ਆਸਨੁ ਜਾ ਕਾ ਸਦਾ ਬੈਕੁੰਠ ॥ 

ਜਾ ਕਾ ਚਵਰੁ ਸਭ ਊਪਰਿ ਝੂਲੈ ॥ 
ਤਾ ਕਾਂ ਧੂਪੁ ਸਦਾ ਪਰਫੁਲੈ ॥੨॥ 
ਘਟਿ ਘਟਿ ਸੰਪਟੁ ਹੈ ਰੇ ਜਾ ਕਾ ॥ 
ਅਭਗ ਸਭਾ ਸੰਗਿ ਹੈ ਸਾਧਾ ॥ 
ਆਰਤੀ ਕੀਰਤਨੁ ਸਦਾ ਅਨੰਦ ॥ 
ਮਹਿਮਾ ਸੁੰਦਰ ਸਦਾ ਬੇਅੰਤ ॥੩॥ 
ਜਿਸਹਿ ਪਰਾਪਤਿ ਤਿਸ ਹੀ ਲਹਨਾ ॥ 
ਸੰਤ ਚਰਨ ਓਹੁ ਆਇਓ ਸਰਨਾ ॥ 
ਹਾਥਿ ਚੜਿਓ ਹਰਿ ਸਾਲਗਿਰਾਮੁ ॥ 
ਕਹੁ ਨਾਨਕ ਗੁਰਿ ਕੀਨੋ ਦਾਨੁ ॥੪॥੩੯॥੯੦॥ 
(ਆਸਾ, ਮ੧ ੫ - ੩੯੩) 
ਏਹ ਸਾਰਾ ਸ਼ਬਦ ਸੁਣ ਕੇ ਉਨ੍ਹਾਂ ਪੰਡਿਤਾਂ ਵਿੱਚ ਜੋ ਤਿੰਨ ਚਾਰ ਦੱਖਣੀ ਬ੍ਰਾਹਮਣ ਗਰਦਨ ਵਿੱਚ ਪੱਥਰ 
ਦੇ ਸਾਲਗਰਾਮ ਪਾਈ ਫਿਰਦੇ ਸੇ, ਵੱਡੇ ਕ੍ਰੋਧ ਨਾਲ ਬੋਲੇ, “ਏਸ ਸਾਲਗਰਾਮ ਨੂੰ ਪੂਜ ਕੇ ਤਾਂ 
ਧੰਨਾਂ, ਨਾਮਾਂ, ਤ੍ਰਿਲੋਚਨ ਆਦਿਕ ਅਨੇਕ ਭਗਤ ਤਰ ਗਏ ਹਨ। ਤੁਸੀਂ ਖਬਰੇ ਕਿਸ ਨੂੰ ਮੰਨਦੇ 
ਹੋ?” ਗੁਰੂ ਜੀ ਨੇ ਉਨ੍ਹਾਂ ਨੂੰ ਕਨਿਸ਼ਟਕ ਅਧਿਕਾਰੀ ਸਮਝ ਕੇ ਹੰਕਾਰ ਖੰਡਣ ਲਈ ਏਹ 
ਸ਼ਬਦ ਉਚਾਰਿਆ: 
ਸੂਹੀ ਮਹਲਾ ੫ ॥ 
ਘਰ ਮਹਿ ਠਾਕੁਰੁ ਨਦਰਿ ਨ ਆਵੈ ॥ 
ਗਲ ਮਹਿ ਪਾਹਣੁ ਲੈ ਲਟਕਾਵੈ ॥੧॥ 
ਭਰਮੇ ਭੂਲਾ ਸਾਕਤੁ ਫਿਰਤਾ ॥ 
ਨੀਰੁ ਬਿਰੋਲੈ ਖਪਿ ਖਪਿ ਮਰਤਾ ॥੧॥ ਰਹਾਉ ॥ 
ਜਿਸੁ ਪਾਹਣ ਕਉ ਠਾਕੁਰੁ ਕਹਤਾ ॥ 
ਓਹੁ ਪਾਹਣੁ ਲੈ ਉਸ ਕਉ ਡੁਬਤਾ ॥੨॥ 
ਗੁਨਹਗਾਰ ਲੂਣ ਹਰਾਮੀ ॥ 
ਪਾਹਣ ਨਾਵ ਨ ਪਾਰਗਿਰਾਮੀ ॥੩॥ 
ਗੁਰ ਮਿਲਿ ਨਾਨਕ ਠਾਕੁਰੁ ਜਾਤਾ ॥ 
ਜਲਿ ਥਲਿ ਮਹੀਅਲਿ ਪੂਰਨ ਬਿਧਾਤਾ ॥੪॥੩॥੯॥ 
(ਸੂਹੀ, ਮ੩ ੫ - ੭੩੯) 
ਏਹ ਸ਼ਬਦ ਸੁਣ ਕੇ ਪੰਡਿਤ ਬੋਲੇ, “ਸੰਸਕ੍ਰਿਤ ਭਾਖਾ ਤੋਂ ਬਿਨਾਂ ਕਰਮ, ਉਪਾਸ਼ਨਾ, ਗਿਆਨ ਦੀ ਬਿਧੀ 
ਦਾ ਭੇਦ ਹੱਥ ਨਹੀਂ ਲੱਗਦਾ। ਜਿਕੁਰ ਜੁਗਤ ਸੰਜਮ ਬਿਨਾ ਦੁੱਧ ਵਿੱਚੋਂ ਘਿਓ ਨਹੀਂ ਨਿਕਲਦਾ, 
ਲਭਦੇ। ” ਤਿਸ ਪਰ ਗੁਰੂ ਜੀ ਨੇ ਬਚਨ ਕੀਤਾ, “ਸੰਸਕ੍ਰਿਤ ਬ੍ਰਿਛ ਦਾ ਮੂਲ ਹੈ ਤੇ ਭਾਖਾ ਸਾਖਾ 
ਸਮਾਨ ਹੈ। ਮੂਲ ਤੋਂ ਕਦੇ ਕਿਸੇ ਨੂੰ ਫ਼ਲ ਨਹੀਂ ਲੱਭਿਆ, ਸਾਖਾ ਤੋਂ ਹੀ ਫ਼ਲ ਮਿਲਦਾ ਹੈ। 
ਜਿਕੂੰ ਅੰਧ ਪੁਰਖ ਦੂਜੇ ਦੀ ਸਹਾਇਤਾ ਬਿਨਾਂ ਕੰਧ ਹੈ, ਤਿਵੇਂ ਸੰਸਕ੍ਰਿਤ ਬਿਆਕਰਨ, ਕਾਬਯਾ, 
ਕੋਸ਼, ਬਿਨਾ ਨਿਕੰਮੀ ਹੈ। ਭਾਖਾ ਬਿਨਾ ਦੂਸਰੇ ਦੀ ਸਹਾਇਤਾ ਦੇ ਇਕੱਲੀ ਹੀ ਵੈਰਾਗ, 
ਵਿਵੇਕ, ਕਰਮ, ਉਪਾਸ਼ਨਾ, ਗਿਆਨ ਦੇਣੇ ਨੂੰ ਸਮਰੱਥ ਹੈ। ਪੰਡਤ ਜੀ ! ਰਥੀ ਪੁਰਖ ਤਾਂ ਦੂਜੇ 
ਦੀ ਸਹਾਯਤਾ ਚਾਹੁੰਦਾ ਹੈ, ਅਤਿਰਥੀ ਨਹੀਂ ਚਾਹੁੰਦਾ। ਤੈਸੇ ਹੀ ਭਾਖਾ ਸੁਤੰਤਰ ਹੀ ਮੋਹਾਦਿਕ 
ਆਸੁਰੀ ਸੈਨਾਂ ਨੂੰ ਨਾਸ ਕਰ ਕੇ ਮੁਕਤਿ ਰੂਪੀ ਰਾਜਧਾਨੀ ਜਗਿਆਸੂ ਨੂੰ ਦਿਵਾ ਸਕਦੀ ਹੈ। 
ਏਸ ਵਾਸਤੇ ਸਾਡੇ ਸਤਿਗੁਰਾਂ ਨੇ ਸੰਸਕ੍ਰਿਤ ਪਰਬਤੀ ਖੁੱਡਾਂ ਦਾ ਰਾਹ ਛੱਡ ਕੇ ਭਾਖਾ ਸੂਧੀ ਸਾਫ਼ 
ਸੜਕ ਬਨਾ ਦਿੱਤੀ ਹੈ, ਜਿਸ ਦੇ ਆਸਰੇ ਬੇਅੰਤ ਹੀ ਜੀਵ ਆਪਣੇ ਆਪਣੇ ਬਾਂਛਤ ਧਰਮ ਪਦ 

ਨੂੰ ਪਹੁੰਚ ਰਹੇ ਹਨ ਤੇ ਪਹੁੰਚਣਗੇ। ਹੋਰ ਵਾਧਾ ਇਹ ਹੈ ਕਿ ਇਸ ਵਿੱਦਯਾ ਨੂੰ ਪੜ੍ਹ ਕੇ ਹੰਕਾਰ 
ਨਹੀਂ ਹੁੰਦਾ ਸਗੋਂ ਨਿੰਮੂਤਾ ਪ੍ਰਾਪਤ ਹੁੰਦੀ ਹੈ ਅਤੇ ਸੰਸਕ੍ਰਿਤ ਨੂੰ ਪੜ੍ਹ ਕੇ ਹੰਕਾਰ ਹੋ ਜਾਂਦਾ ਹੈ। ਸੋ 
ਹੰਕਾਰ ਉਚਾ ਟਿੱਬਾ ਹੈ ਜੋ ਕਿਸੇ ਨੂੰ ਨਹੀਂ ਭਾਉਂਦਾ। ਕਯੋਂਕਿ: 
ਹਰਿ ਜੀਉ ਅਹੰਕਾਰੁ ਨ ਭਾਵਈ ਵੇਦ ਕੂਕਿ ਸੁਣਾਵਹਿ ॥ 
ਅਹੰਕਾਰਿ ਮੁਏ ਸੇ ਵਿਗਤੀ ਗਏ ਮਰਿ ਜਨਮਹਿ ਫਿਰਿ ਆਵਹਿ ॥੯॥ 
(ਮਾਰੂ ਵਾਰ-੧, ਮ੧ ੩ - ੧੦੮੯) 
ਅਤੇ ਸੰਸਕ੍ਰਿਤ ਦਾ ਅਧਿਕਾਰ ਭੀ ਤੁਸੀਂ ਸਭ ਨੂੰ ਨਹੀਂ ਦਸਦੇ। ਭਾਸ਼ਾ ਸਭ ਵਾਸਤੇ ਇਕੋ ਜੇਹੀ ਹੈ। ਤਾਂ 
ਤੇ ਸੰਸਕ੍ਰਿਤ ਨਾਲੋਂ ਅਧਿਕ ਗੁਣ ਭਾਸ਼ਾ ਵਿੱਚ ਹਨ। ਸੋ ਗੁਠਗ੍ਰਾਹੀ ਹੋਣਾ ਚਾਹੀਦਾ ਹੈ। ਯਥਾ: 
ਕਬੀਰ ਰਸ ਕੋ ਗਾਂਡੋ ਚੂਸੀਐ ਗੁਨ ਕਉ ਮਰੀਐ ਰੋਇ ॥ 
ਅਵਗੁਨੀਆਰੇ ਮਾਨਸੈ ਭਲੋਂ ਨ ਕਹਿਹੈ ਕੋਇ ॥ ੭੨॥ 
(ਸਲੋਕ, ਭਗਤ ਕਬੀਰ ਜੀ - ੧੩੬੮) 
ਸੰਸਕ੍ਰਿਤ ਕੂਏਂ ਤੇ ਚਬੱਚੇ ਦਾ ਬੰਦ ਜਲ ਹੈ, ਭਾਸ਼ਾ ਪਵਿੱਤ੍ਰ ਨਦੀ ਹੈ।” 
ਇਤਯਾਦਿਕ ਬਚਨ ਗੁਰੂ ਜੀ ਤੋਂ ਸੁਣ ਕੇ ਬ੍ਰਾਹਮਣਾਂ ਦਾ ਮਨ ਨੀਵਾਂ ਹੋਯਾ ਤੇ ਸਿੱਖ ਬਣ ਗਏ। ਉਨ੍ਹਾਂ ਨੂੰ 
ਸਮਝਾਵਣ ਵਾਸਤੇ ਗੁਰੂ ਸਾਹਿਬ ਨੇ ਸੰਸਕ੍ਰਿਤੀ (ਸਹਜ ਸੁਭਾਵ) ਸਲੋਕ ਉਚਾਰੇ ਜਿਨ੍ਹਾਂ ਨੂੰ 
ਸਹਸਕ੍ਰਿਤੀ ਸ਼ਲੋਕ ਕਿਹਾ ਜਾਂਦਾ ਹੈ। ਉਨ੍ਹਾਂ ਨੂੰ ਸੁਣ ਕੇ ਬ੍ਰਾਹਮਣਾਂ ਨੇ ਚਰਨ ਫੜ ਲਏ ਅਤੇ 


ਗੁਰਮਤ ਨੂੰ ਧਾਰਣ ਕਰ ਕੇ ਪਰਮਪਦ ਨੂੰ ਪ੍ਰਾਪਤ ਹੋਏ। 

ਸੱਤੇ ਬਲਵੰਡ ਤੇ ਭਾਈ ਲੱਧੇ ਦੀ ਕਥਾ 

ਸੱਤਾ ਤੇ ਬਲਵੰਡ ਦੋ ਰਬਾਬੀ ਗੁਰੂ ਅਰਜਨ ਸਾਹਿਬ ਜੀ ਦੇ ਦੀਵਾਨ ਵਿੱਚ ਕੀਰਤਨ ਕਰਿਆ ਕਰਦੇ ਸੇ। 
ਗੁਰੂ ਜੀ ਦੇ ਅੱਗੇ ਹਰ ਰੋਜ਼ ੫੦੦ ਪੰਜ ਸੌ ਦੇ ਲਗਭਗ ਪੂਜਾ ਆ ਜਾਇਆ ਕਰਦੀ ਸੀ। ਸੱਤੇ 
ਬਲਵੰਡ ਦੀ ਭੈਣ ਦਾ ਵਿਆਹ ਹੋਣ ਲਗਾ ਤਾਂ ਉਨ੍ਹਾਂ ਨੇ ਆ ਕੇ ਆਖਿਆ ਕਿ ਮਹਾਰਾਜ ! 
ਮਾਯਾ ਚਾਹੀਦੀ ਹੈ। ਗੁਰੂ ਸਾਹਿਬ ਨੂੰ ਕਿਹਾ, “ਜੀ! ਕੱਲ੍ਹ ਨੂੰ ਜੋ ਪੂਜਾ ਆਵੇ ਸੋ ਸਾਨੂੰ 
ਮਿਲੇ।” ਗੁਰੂ ਸਾਹਿਬ ਨੇ ਕਿਹਾ, “ਹੱਛੀ ਬਾਤ ਹੈ, ਕੱਲ੍ਹ ਦੀ ਪੂਜਾ ਸਭ ਤੁਸਾਂ ਹੀ ਲੈਣੀ।” 
ਅਗਲੇ ਭਲਕ ਵੱਡੀ ਸਵੇਰ ਤੋਂ ਹੀ ਆ ਕੇ ਕੀਰਤਨ ਕਰਨ ਲੱਗੇ ਤੇ ਦਿਨ ਦੁਪਹਿਰ ਹੋਣ ਤੱਕ 
ਕਰਦੇ ਰਹੇ। ਪਰ ਉਨ੍ਹਾਂ ਦੀ ਕਿਸਮਤ ਨੂੰ ੧੦੦) ਮਸਾਂ ਹੀ ਆਯਾ। ਗੁਰੂ ਸਾਹਿਬ ਨੇ ਓਹੋ 
ਪੂਜਾ ਉਨ੍ਹਾਂ ਨੂੰ ਦੇ ਦਿੱਤੀ, ਜਿਸ ਪਰ ਓਹ ਬੜੇ ਖਿਝੇ ਤੇ ਮਨ ਵਿੱਚ ਆਖਣ ਲਗੇ, “ਏਹ ਗੁਰੂ 
ਦਾ ਖਚਰਪੁਣਾ ਹੈ ਜੋ ਸਾਡੀ ਮਾਯਾ ਰੋਕ ਦਿੱਤੀ। ” ਸੜਦੇ ਕੁੜ੍ਹਦੇ ਘਰ ਨੂੰ ਤੁਰ ਗਏ। ਜਾਂ ਸਵੇਰੇ 
ਕੀਰਤਨ ਦਾ ਵੇਲਾ ਹੋਯਾ ਤਾਂ ਨਾ ਆਏ। ਗੁਰੂ ਜੀ ਨੇ ਇੱਕ ਸਿੱਖ ਭੇਜਿਆ ਕਿ ਜਾ ਕੇ ਸੱਤੇ 
ਬਲਵੰਡ ਨੂੰ ਬੁਲਾਵੇ, ਪਰ ਓਹ ਤਾਂ ਵੀ ਨਾ ਆਏ। ਤਾਂ ਗੁਰੂ ਜੀ ਨੇ ਹੋਰ ਸਿੱਖ ਭੇਜੇ ਪਰ ਓਹ 
ਫੇਰ ਭੀ ਨਾ ਆਏ ਤੇ ਸਗੋਂ ਕਠੋਰ ਤੇ ਬਹੁਤ ਅਜੋਗ ਬਚਨ ਬੋਲੇ। ਫੇਰ ਗੁਰੂ ਸਾਹਿਬ ਆਪ 
ਉਨ੍ਹਾਂ ਦੇ ਘਰ ਗਏ ਤਾਂ ਉਨ੍ਹਾਂ ਨੇ ਗੁਰੂ ਸਾਹਿਬ ਨੂੰ ਬਹੁਤ ਅਜੋਗ ਬਚਨ ਕਹੇ ਤੇ ਏਹ ਭੀ 
ਆਖ੍ਯਾ ਕਿ ਤੂੰ ਸਾਡਾ ਹੀ ਬਣਾਯਾ ਹੋਯਾ ਗੁਰੂ ਹੈਂ ਅਤੇ ਗੁਰੂ ਨਾਨਕ ਤੋਂ ਲੈ ਕੇ ਸਾਰੇ ਗੁਰੂ ਸਾਡੇ 
ਹੀ ਬਣਾਏ ਹੋਏ ਹਨ। ਜੇ ਅਸੀਂ ਕੀਰਤਨ ਨਾ ਕਰਦੇ ਤਾਂ ਗੁਰੂਆਂ ਨੂੰ ਕੌਣ ਜਾਣਦਾ ਸੀ। 

ਗੁਰੂ ਅਰਜਨ ਦੇਵ ਜੀ ਨੂੰ ਆਪਣੀ ਬਾਬਤ ਤਾਂ ਕੋਈ ਰੰਜ ਨਹੀਂ ਆਯਾ ਸੀ, ਪਰ ਜਾਂ ਉਨ੍ਹਾਂ ਦੁਸ਼ਟਾਂ ਨੇ 
ਵੱਡੇ ਗੁਰੂਆਂ ਦੀ ਨਿੰਦਾ ਤੇ ਅਜੋਗ ਬਚਨਾਂ ਨਾਲ ਨਿਰਾਦਰੀ ਕੀਤੀ ਤਾਂ ਗੁਰੂ ਸਾਹਿਬ ਜਰ ਨਾ 
ਸਕੇ ਤੇ ਆਖਿਆ ' “ਜਾਓ ਕੁਸ਼ਟੀਓ! ਤੁਸਾਂ ਗੁਰੂ ਨਾਨਕ ਜੀ ਮਹਾਰਾਜ ਦੀ ਨਿੰਦਾ ਕੀਤੀ ਹੈ, 
ਤੁਸੀਂ ਕੁਸ਼ਟੀ ਹੋ।” ਏਹ ਕਹਿ ਕੇ ਮੁੜ ਆਏ। ਸੰਗਤ ਵਿੱਚ ਆ ਕੇ ਸਿੱਖਾਂ ਨੂੰ ਹੁਕਮ ਦਿੱਤਾ 
ਕਿ ਸਰੰਦੇ ਫੜੋ ਤੇ ਸ਼ਬਦ ਗਾਓ। ਗੁਰੂ ਸਾਹਿਬ ਦੇ ਵਾਕ ਨਾਲ ਹੀ ਸੂਧੇ ਸਾਦੇ ਸਿੱਖਾਂ ਨੂੰ ਤੁਰਤ 
ਰਾਗ ਦਾ ਗਿਆਨ ਹੋ ਆਯਾ ਤੇ ਸ਼ਬਦ ਗਾਵਣ ਲਗੇ। 

ਏਸੇ ਵੇਲੇ ਹੀ ਗੁਰੂ ਜੀ ਨੇ ਹੁਕਮ ਦਿੱਤਾ ਕਿ ਕੋਈ ਸਿੱਖ ਸਾਡੇ ਪਾਸ ਸੱਤੇ ਬਲਵੰਡ ਦੀ ਅਰਜ਼ ਨ ਕਰੇ। 
ਜੋ ਅਰਜ਼ ਕਰੇਗਾ ਓਸ ਦਾ ਮੂੰਹ ਕਾਲਾ ਤੇ ਨੀਲੇ ਪੈਰ ਕਰ ਕੇ, ਗਲ ਵਿੱਚ ਜੁੱਤੀਆਂ ਦਾ ਹਾਰ 
ਪਾ ਕੇ, ਖੋਤੇ ਉੱਪਰ ਚੜ੍ਹਾ ਕੇ ਸਾਰੇ ਅੰਮ੍ਰਿਤਸਰ ਦੇ ਗਿਰਦੇ ਫੇਰਿਆ ਜਾਵੇਗਾ। ਓਧਰ 
ਰਬਾਬੀਆਂ ਨੂੰ ਓਸੇ ਵੇਲੇ ਕੋਹੜ ਹੋ ਗਿਆ। ਬੜੇ ਲਾਚਾਰ ਹੋਏ। ਕੋਈ ਭੀ ਸਰਾਪ ਦਾ ਡਰਦਾ 
ਅਰਜ਼ ਨਾ ਕਰ ਸਕੇ। ਓੜਕ ਭਾਈ ਲਧਾ; ਜੋ ਪਰਉਪਕਾਰੀ ਸੀ, ਓਸ ਨੇ ਸਤੇ ਬਲਵੰਡ ਨੂੰ 
ਅਤੀ ਦੁਖੀ ਦੇਖ ਕੇ ਅਰਜ਼ ਕਰਨ ਵਾਸਤੇ ਆਪਣਾ ਓਹੋ ਰੂਪ ਬਣਾਯਾ ਜੋ ਗੁਰੂ ਜੀ ਦਾ ਹੁਕਮ 
ਸੀ। ਅਰਥਾਤ ਲਾਹੌਰੋਂ ਹੀ ਖੋਤੇ ਉੱਪਰ ਚੜ੍ਹ, ਮੂੰਹ ਕਾਲਾ ਤੇ ਜੁਤੀਆਂ ਦਾ ਹਾਰ ਗਲ ਵਿੱਚ ਪਾ 
ਕੇ ਗੁਰੂ ਜੀ ਪਾਸ ਆ ਕੇ ਅਰਜ਼ ਕੀਤੀ, ਜਿਸ ਪਰ ਗੁਰੂ ਜੀ ਬੜੇ ਖ਼ੁਸ਼ੀ ਹੋਏ ਤੇ ਬਚਨ ਕੀਤਾ, 
“ਜਿਸ ਮੂੰਹ ਨਾਲ ਏਨਾਂ ਰਬਾਬੀਆਂ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਤੇ ਹੋਰ ਤਿੰਨਾਂ ਗੁਰੂਆਂ ਦੀ 
ਨਿੰਦਾ ਕੀਤੀ ਹੈ, ਓਸੇ ਮੂੰਹ ਨਾਲ ਉਸਤਤੀ ਕਰਣ ਤਾਂ ਰੋਗ ਹਟੇਗਾ।” ਤਦ ਸਤੇ ਤੇ ਬਲਵੰਡ 
ਨੇ ਗੁਰੂ ਜੀ ਦੇ ਜੱਸ ਦੀ ਵਾਰ; ਜੋ ਰਾਮਕਲੀ ਰਾਗ ਵਿੱਚ ਲਿਖੀ ਹੈ, ਉਚਾਰਣ ਕੀਤੀ ਅਤੇ 
ਜਿਉਂ ਜਿਉਂ ਉਚਾਰਦੇ ਗਏ ਤਿਉਂ ਤਿਉਂ ਕੁਸ਼ਟ ਹਟਦਾ ਗਿਆ। ਗੱਲ ਕਾਹਦੀ ਏਸ ਵਾਰ ਦੇ 
ਉਚਾਰਨ ਨਾਲ ਹੀ ਓਹ ਨਵੇਂ ਨਿਰੋਏ ਹੋ ਗਏ। ਓਸ ਵਕਤ ਗੁਰੂ ਅਰਜਨ ਜੀ ਨੇ ਵਰ ਦਿੱਤਾ 
ਕਿ ਜੋ ਸਿੱਖ ਏਸ ਵਾਰ ਨੂੰ ਸਰਧਾ ਨਾਲ ਰੋਜ਼ ਇਸ਼ਨਾਨ ਕਰ ਕੇ ਪੜ੍ਹੇ ਸੁਣੇਗਾ ਓਸ ਦੇ ਸਭ 
ਰੋਗ ਦੂਰ ਹੋਣਗੇ। 

ਪ੍ਰਿਥੀਚੰਦ ਤੇ ਚੰਦੂਸ਼ਾਹੀ ਦਾ ਵਿਰੋਧ 

ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਤਿਆਰ ਹੋਣ ਸਮੇਂ ਗੁਰੂ ਜੀ ਦੀ ਸਿੱਖੀ ਦੇਸ਼ ਦੇਸ਼ਾਂਤ੍ਰਾਂ ਵਿੱਚ ਐਥੋਂ ਤੀਕ 
ਅਧਿਕ ਫੈਲ ਰਹੀ ਸੀ ਕਿ ਕਾਰ ਭੇਟ ਦੀ ਉਗਰਾਹੀ ਵਾਸਤੇ ਜੋ ਬਾਈ ਮਸੰਦ ਜੁਦੇ ਜੁਦੇ ਦੇਸ਼ਾਂ 
ਵਿੱਚ ਕਾਇਮ ਕੀਤੇ ਹੋਏ ਸੇ, ਓਹਨਾਂ ਨੇ ਭੀ ਕੰਮ ਨਿਬਾਹੁਣ ਲਈ ਦਸ ਦਸ ਬਾਰਾਂ ਬਾਰਾਂ 
ਨਾਇਬ; ਜਿਨ੍ਹਾਂ ਨੂੰ ਮੇਵੜੇ ਆਖੀਦਾ ਸੀ, ਆਪਣੇ ਅੱਗੇ ਕਾਇਮ ਕਰ ਰੱਖੇ ਸੇ। ਓਸੇ ਸਮੇਂ 
ਕੱਤਕ ਵਿੱਚ ਸੰਮਤ ੧੬੬੧ ਬਿਕ੍ਰਮੀ ਨੂੰ ਦੀਵਾਨ ਚੰਦੂ ਲਾਲ ਸ਼ਾਹੀ ਖੱਤ੍ਰੀ ਰੁਹੇਲੇ ਪਿੰਡ ਵਾਲਾ, 
ਜੋ ਬਾਦਸ਼ਾਹੀ ਨੌਕਰ ਹੋ ਕੇ ਦਿੱਲੀ ਵਿੱਚ ਵਸਦਾ ਸੀ, ਓਸ ਦੇ ਭੇਜੇ ਹੋਏ (ਚੰਦੂ ਦੇ ਲਾਗੀ ਆਏ) 
ਨਾਈ ਬ੍ਰਾਹਮਣ ਓਸ ਦੀ ਬੇਟੀ ਦਾ ਨਾਤਾ ਕਰਨ ਲਈ ਘਰ ਘਰ ਵਰ ਦੇਖਦੇ ਹੋਏ ਅੰਮ੍ਰਿਤਸਰ 
ਆ ਪਹੁੰਚੇ। ਗੁਰੂ ਜੀ ਦਾ ਸੁਜੱਸ ਤੇ ਦਰਬਾਰ ਦੀ ਆਮਦਨੀ ਤੇ ਰੌਣਕ ਦੇਖ ਕੇ ਗੁਰੂ ਜੀ ਦੇ 
ਸਪੁਤ੍ਰ ਹਰਿ ਗੋਬਿੰਦ ਜੀ ਨੂੰ ਪਸੰਦ ਕਰ ਗਏ ਤੇ ਓਹੋ ਗੱਲ ਚੰਦੂ ਨੂੰ ਜਾ ਦੱਸੀ। ਚੰਦੂ ਨੇ 
ਕੁੜਮਾਈ ਦਾ ਸਗਨ ਤੋਰਨ ਸਮੇਂ ਵੱਡੇ ਹੰਕਾਰ ਨਾਲ ਬ੍ਰਾਹਮਣ ਨੂੰ ਏਹ ਗੱਲ ਆਖੀ ਕਿ ਤੁਸਾਂ 
ਚੁਬਾਰੇ ਦੀ ਇੱਟ ਮੋਰੀ ਨੂੰ ਲਾਈ ਹੈ, ਪਰ ਹੱਛਾ ਮੇਰੀ ਧੀ ਸਿੱਖਾਂ ਦੀ ਮਾਤਾ ਤਾਂ ਕਹਾਵੇਗੀ। 
ਹੋਣਹਾਰ ਪੁਬਲ ਹੈ, ਏਹ ਹੰਕਾਰ ਵਾਲਾ ਕੁਬੋਲ ਦਿੱਲੀ ਦੇ ਸਿੱਖਾਂ ਨੇ ਸੁਣ ਕੇ ਬਹੁਤ ਬੁਰਾ 
ਮੰਨਿਆਂ ਤੇ ਗੁਰੂ ਜੀ ਪਾਸ ਬੇਨਤੀ ਲਿਖ ਭੇਜੀ ਕਿ ਏਸ ਪਾਪੀ ਦਾ ਨਾਤਾ ਨਹੀਂ ਲੈਣਾ। ਏਸ ਨੇ 
ਗੁਰੂ ਕੇ ਘਰ ਨੂੰ ਮੋਰੀ ਤੇ ਆਪ ਨੂੰ ਚੁਬਾਰਾ ਕਿਹਾ ਹੈ। ਜਾਂ ਏਹ ਚਿੱਠੀ ਤੇ ਚੰਦੂਲਾਲ ਦੇ ਲਾਗੀ 
ਗੁਰੂ ਸਾਹਿਬ ਪਾਸ ਪਹੁੰਚੇ ਤਾਂ ਗੁਰੂ ਜੀ ਨੇ ਸੰਗਤ ਦਾ ਬਚਨ ਮੰਨ ਕੇ ਚੰਦੂ ਦਾ ਸਾਕ ਨਾ 
ਲਿਆ। ਏਸ ਤੋਂ ਚੰਦੂ ਆਪਣੀ ਬੇਇੱਜ਼ਤੀ ਤੇ ਨਿਰਾਦਰੀ ਸਮਝ ਕੇ ਗੁਰੂ ਜੀ ਦਾ ਵੈਰੀ ਬਣ 
ਗਿਆ। ਏਹ ਸੁਣ ਕੇ ਤਾਂ ਪ੍ਰਿਥੀਏ ਨੇ ਘਿਉ ਦੇ ਦੀਵੇ ਬਾਲੇ। ਸੁਲਹੀ ਖਾਂ ਭੀ ਤਦੋਂ ਦਿੱਲੀ ਵਿੱਚ 
ਸੀ। ਸੋ ਪ੍ਿਥੀਆ ਭੀ ਅਨੇਕ ਪ੍ਰਕਾਰ ਦੀਆਂ ਗਿਣਤੀਆਂ ਕਰਦਾ ਹੋਯਾ ਦਿੱਲੀ ਜਾ ਪੁੱਜਾ। ਇੱਕ 
ਹੋਰ ਸੁਲਭੀ ਖਾਂ; ਜੋ ਸੁਲਹੀ ਖਾਂ ਦਾ ਭਨਵਈਆ ਸੀ, ਓਹ ਭੀ ਨਾਲ ਰਲਾ ਲਿਆ। ਫੇਰ ਤਾਂ 
ਪੂਰੀ ਚੰਡਾਲ ਚੌਕੜੀ ਬਣ ਗਈ ਅਤੇ ਸਾਰਿਆਂ ਨੇ ਸਲਾਹ ਗੁੰਦ ਕੇ ਪ੍ਰਿਥੀਏ ਤੋਂ ਜਾਇਦਾਦ ਤੇ 
ਆਮਦਨੀ ਵੰਡਾਉਣ ਵਾਸਤੇ ਬਾਦਸ਼ਾਹ ਪਾਸ ਅਰਜ਼ੀ ਦਿਵਾਈ, ਜੋ ਵਜ਼ੀਰ ਖਾਂ ਦੇ ਸਮਝਾਉਣੇ 
ਕਰ ਖਾਰਜ ਤਾਂ ਨਾ ਹੋਈ ਪਰ ਇੱਕ ਹੇਹਰ ਪਿੰਡ ਤੇ ਦੂਜਾ ਕਦੇਰ; ਏਹ ਦੋਵੇਂ ਚੌਦਾਂ ਹਜਾਰ 
ਬਿਘੇ ਦਾ ਰਕਬਾ ਪੁਰਾਣੀ ਸਨਦ ਦੇ ਲਿਹਾਜ਼ ਨੂੰ ਦਿਵਾ ਕੇ ਗੁਰੂ ਅਰਜਨ ਦੇਵ ਜੀ ਨਾਲ 
ਬੇਦਾਵਾ ਲਿਖਵਾ ਲਿਆ। 

ਮੇਹਰਵਾਨ ਦਾ ਝਗੜਾ ਸੁਲਭੀ ਤੇ ਸੁਲਹੀ ਦਾ ਮਰਨਾ 
ਭਾਵੇਂ ਪ੍ਰਿਥੀਚੰਦ ਨੂੰ ਗੁਰੂ ਚੱਕ ਦੀ ਆਮਦਨੀ ਨਾਲੋਂ ਭੀ ਬਹੁਤੀ ਆਮਦਨੀ ਦੇ ਪਿੰਡ ਮਿਲ ਗਏ, ਪਰ 
ਓਨ ਫੇਰ ਭੀ ਸਬਰ ਨਾ ਕੀਤਾ, ਕਜੋਂਕਿ ਓਸ ਦੀ ਇਸਤ੍ਰੀ ਨੇ ਕਿਹਾ ਕਿ ਜਾਗੀਰ ਭਾਵੇਂ 
ਕਿਤਨੀ ਹੀ ਮਿਲੀ ਹੈ ਪਰ ਜੇ ਸਿੱਖੀ ਸੇਵਕੀ ਮਿਲਦੀ ਤਾਂ ਅੱਛਾ ਸੀ। ਕਿਵੇਂ ਓਹ ਲਓ ਕਯੋਂਕੇ 
ਫੇਰ ਮੇਰਾ ਪੁੱਤ੍ਰ ਭੀ ਗੁਰੂ ਸਦਾਵੇਗਾ। ਪ੍ਰਿਥੀਆ ਜੋ ਆਪਣੇ ਹਥੀਂ ਬੇਦਾਵਾ ਲਿਖ ਆਯਾ ਸੀ ਹੁਣ 
ਕੁਛ ਨਹੀਂ ਕਰ ਸਕਦਾ ਸੀ। ਏਸ ਲਈ ਚੰਦੂ ਤੇ ਸੁਲਹੀ ਦੀ ਸਲਾਹ ਨਾਲ ਆਪਣੇ ਪੁੱਤਰ 
ਮੇਹਰਵਾਣ ਤੋਂ ਇਹ ਦਾਵਾ ਕਰਵਾ ਦਿੱਤਾ ਕਿ ਗੁਰੂ ਅਰਜਨ ਸਾਹਿਬ ਨੇ ਜਦ ਉਨ੍ਹਾਂ ਦੇ ਘਰ 
ਬੇਟਾ ਨਹੀਂ ਹੋਯਾ ਸੀ ਤਾਂ ਮੈਨੂੰ ਗੋਦੀ ਵਿੱਚ ਲੈ ਕੇ ਆਪਣਾ ਮੁਤਵੰਨਾ ਬਨਾਯਾ ਸੀ ਤੇ ਹੁਣ 
ਹਰਿਗੋਬਿੰਦ ਉਨ੍ਹਾਂ ਦਾ ਪੁੱਤਰ ਹੋ ਪਿਆ ਹੈ। ਸੋ ਓਹ ਓਸ ਨੂੰ ਗੁਰਿਆਈ ਦੇਣੀ ਚਾਹੁੰਦੇ ਹਨ ਤਾਂ 
ਤੇ ਅੱਧੀ ਸਿੱਖੀ ਸੇਵਕੀ ਮੈਨੂੰ ਮਿਲਣੀ ਚਾਹੀਦੀ ਹੈ। ਏਸ ਸਮੇਂ ਅਕਬਰ ਸ਼ਾਹ ਦੇ ਨਾਲ ਵਜ਼ੀਰ 
ਖਾਂ ਤਾਂ ਦੱਖਣ ਵੰਨੀਂ ਚਲਿਆ ਗਿਆ ਹੋਯਾ ਸੀ। ਏਸ ਕਰ ਕੇ ਸੁਲਹੀ ਤੇ ਚੰਦੂਲਾਲ ਨੇ ਛਲ 
ਵਲ ਕਰ ਕੇ ਵਡੀ ਅਦਾਲਤ ਵਿੱਚੋਂ ਓਸ ਦੀ ਡਿਗਰੀ ਕਰਾ ਦਿੱਤੀ ਤੇ ਸੁਲਭੀ ਖਾਂ ਨੂੰ ਜੋ 
ਸੁਲਹੀ ਦਾ ਭਤੀਸਾ ਸੀ ਏਹ ਹੁਕਮ ਦੇ ਕੇ ਤੋਰਿਆ ਕਿ ਗੁਰੂ ਚੱਕ ਜਾ ਕੇ ਸਿੱਖੀ ਵੰਡਵਾ 
ਦਿਓ। 
ਪ੍ਰਿਥੀਚੰਦ ਏਹ ਹੁਕਮ ਸੁਣ ਕੇ ਬੜਾ ਖ਼ੁਸ਼ੀ ਹੋਯਾ ਤੇ ਘਰ ਵਿੱਚ ਕਰਮੋਂ ਨੇ ਭੀ ਲੱਡੂ ਵੰਡੇ। ਓਧਰ ਜਦ ਸੌ 
ਅਸਵਾਰ ਸਮੇਤ ਸੁਲਭੀ ਖਾਂ ਸਿੱਖੀ ਵੰਡਾਉਣ ਦਾ ਬਹਾਨਾ ਪਾ ਕੇ ਚੰਦੂ ਦੁਸ਼ਟ ਦੇ ਕਹਿਣੇ ਕਰ 
ਗੁਰੂ ਜੀ ਉੱਤੇ ਵਾਰ ਕਰਨ ਦੀ ਨੀਤ ਥਾਪ ਕੇ ਦਿੱਲੀ ਤੋਂ ਚੜ੍ਹ ਆਯਾ ਤਾਂ ਭਾਈ ਬਿੱਧੀ ਚੰਦ, 
ਸੁਲਭੀ ਦਾ ਕਪਟ ਸੁਣ ਕੇ ਓਸ ਦਾ ਮੁਕਾਬਲਾ ਕਰਨ ਲਈ ਗੁਰੂ ਸਾਹਿਬ ਨੂੰ ਬੇਨਤੀ ਕੀਤੀ। 
ਗੁਰੂ ਸਾਹਿਬ ਨੇ; ਜੋ ਸੰਤਰੂਪ ਕੇਵਲ ਪੂਮੇਸ਼ੂਰ ਉੱਤੇ ਭਰੋਸਾ ਰੱਖਦੇ ਸਨ, ਏਹ ਸ਼ਬਦ 
ਉਚਾਰਿਆ: 
ਸੋਰਠਿ ਮਹਲਾ ੫ ॥ 
ਗਰੀਬੀ ਗਦਾ ਹਮਾਰੀ ॥ 
ਖੰਨਾ ਸਗਲ ਰੇਨੁ ਛਾਰੀ ॥ 
ਇਸੁ ਆਗੈ ਕੋ ਨ ਟਿਕੈ ਵੇਕਾਰੀ ॥ 
ਗੁਰ ਪੂਰੇ ਏਹ ਗਲ ਸਾਰੀ ॥੧॥ 
ਹਰਿ ਹਰਿ ਨਾਮੁ ਸੰਤਨ ਕੀ ਓਟਾ ॥ 
ਜੋ ਸਿਮਰੈ ਤਿਸ ਕੀ ਗਤਿ ਹੋਵੈ ਉਧਰਹਿ ਸਗਲੇ ਕੋਟਾ ॥੧॥ ਰਹਾਉ ॥ 
ਸੰਤ ਸੰਗਿ ਜਸੁ ਗਾਇਆ ॥ 
ਇਹੁ ਪੂਰਨ ਹਰਿ ਧਨੁ ਪਾਇਆ ॥ 
ਕਹੁ ਨਾਨਕ ਆਪੁ ਮਿਟਾਇਆ ॥ 
ਸਭੁ ਪਾਰਬ੍ਰਹਮੁ ਨਦਰੀ ਆਇਆ ॥੨॥੧੬॥੮੦॥ 
(ਸੋਰਠਿ, ਮ੧ ੫ - ੬੨੮) 
ਕੁਦਰਤ ਐਸੀ ਹੋਈ ਕਿ ਸੁਲਭੀ ਖਾਂ ਜਦੋ ਬਯਾਸਾ ਕਿਨਾਰੇ ਪਹੁੰਚਿਆ ਤਾਂ ਜਲੰਧਰ ਦੇ ਸੱਯਦ ਹਸਨ 
ਅਲੀ ਖਾਂ ਨੇ ਓਸ ਤੋਂ ਆਪਣੀ ਤਨਖਾਹ ਮੰਗੀ, ਜੋ ਦੋ ਸਾਲ ਦੀ ਓਸ ਵੰਨੀਂ ਬਾਕੀ ਸੀ। ਓਸ 
ਅਗੋਂ ਹੰਕਾਰ ਵਿੱਚ ਸੱਯਦ ਨੂੰ ਗਾਹਲ ਕੱਢੀ। ਓਸ ਨੇ ਖਿੱਚ ਕੇ ਤਲਵਾਰ ਐਸੀ ਮਾਰੀ ਜੋ 
ਸੁਲਭੀ ਖਾਂ ਦਾ ਸਿਰ ਲਾਹ ਸਿੱਟਿਆ ਤੇ ਆਪ ਦੌੜ ਕੇ ਝਲ ਵਿੱਚ ਵੜ ਗਿਆ। ਸਰਦਾਰ ਤੋਂ 
ਬਿਨਾਂ ਫੌਜ ਸਭ ਮੁੜ ਗਈ। ਪਿਰਿਥੀਚੰਦ ਨੇ ਏਹ ਹਾਲ ਸੁਣ ਕੇ ਬਹੁਤ ਪਛੂਤਾਵਾ ਕੀਤਾ ਤੇ 
ਰੋਂਦਾ ਹੋਯਾ ਸੁਲਹੀ ਖਾਂ ਪਾਸ ਲਾਹੌਰ ਜਾ ਕੇ ਆਖਣ ਲਗਾ, “ਗੁਰੂ ਅਰਜਨ ਜੀ ਨੇ ਆਪਣੇ 

ਕਿਸੇ ਆਦਮੀ ਤੋਂ; ਜੋ ਉਨ੍ਹਾਂ ਦੇ ਪਾਸ ਬੜੇ ਬੜੇ ਧਾੜਵੀ ਰਹਿੰਦੇ ਹਨ, ਮਰਵਾ ਦਿੱਤਾ ਹੈ। ” 
ਸੁਲਹੀ ਖਾਂ ਨੂੰ ਭਤੀਜੇ ਮਾਰੇ ਜਾਣ ਦਾ ਬੜਾ ਸੱਲ ਲਗਾ ਤੇ ਬੜੇ ਕ੍ਰੋਧ ਨਾਲ ਚਿੜ੍ਹ ਕੇ 
ਅੰਮ੍ਰਿਤਸਰ ਆਉਣ ਵਾਸਤੇ ਹੇਹਰ ਪਿੰਡ ਪ੍ਰਿਥੀਏ ਪਾਸ ਜਾ ਉਤਰਿਆ। ਜਦ ਏਸ ਤੋਂ ਬਚਾਉ 
ਵਾਸਤੇ ਸਿੱਖ ਕਈ ਤਰ੍ਹਾਂ ਦੇ ਤਰੱਦਦ ਕਰਨ ਲਗੇ, ਤਾਂ ਗੁਰੂ ਜੀ ਨੇ ਹੇਠ ਲਿਖਿਆ ਸ਼ਬਦ 
ਪੜ੍ਹਿਆ ਤੇ ਆਖਿਆ, “ਹੌਸਲਾ ਰੱਖੋਂ ! ਸੁਲਹੀ ਏਥੋਂ ਤੱਕ ਨਹੀਂ ਪਹੁੰਚ ਸਕੇਗਾ। ” 
ਬਿਲਾਵਲੁ ਮਹਲਾ ੫ ॥ 
ਸੁਲਹੀ ਤੇ ਨਾਰਾਇਣ ਰਾਖੁ ॥ 
ਸੁਲਹੀ ਕਾ ਹਾਬੁ ਕਹੀ ਨ ਪਹੁਚੈ 
ਸੁਲਹੀ ਹੋਇ ਮੂਆ ਨਾਪਾਕੁ ॥੧॥ ਰਹਾਉ ॥ 
ਕਾਢਿ ਕੁਠਾਰੁ ਖਸਮਿ ਸਿਰੁ ਕਾਟਿਆ 
ਖਿਨ ਮਹਿ ਹੋਇ ਗਇਆ ਹੈ ਖਾਕੁ ॥ 
ਮੰਦਾ ਚਿਤਵਤ ਚਿਤਵਤ ਪਚਿਆ 
ਜਿਨਿ ਰਚਿਆ ਤਿਨਿ ਦੀਨਾ ਧਾਕੁ ॥੧॥ 
ਪੁੜ੍ਹ ਮੀਤ ਧਨੁ ਕਿਛੂ ਨ ਰਹਿਓ 
ਸੁ ਛੋਡਿ ਗਇਆ ਸਭ ਭਾਈ ਸਾਕੁ ॥ 
ਕਹੁ ਨਾਨਕ ਤਿਸੁ ਪੁਭ ਬਲਿਹਾਰੀ 
ਜਿਨਿ ਜਨ ਕਾ ਕੀਨੋ ਪੂਰਨ ਵਾਕੁ ॥੨ ॥ ੧੮॥੧੦੪॥ 
(ਬਿਲਾਵਲੁ, ਮ8 ੫ - ੮੨੫) 
ਓਧਰ ਸੁਲਹੀ ਖਾਂ ਤੇ ਪ੍ਰਿਥੀਆ ਦੋਵੇਂ ਕਈ ਤਰ੍ਹਾਂ ਦੇ ਪਾਪ ਚਿਤਵਦੇ ਰਹੇ। ਜਦ ਸ਼ਿਕਾਰ ਖੇਡ ਕੇ 
ਆਉਂਦੇ ਹੋਏ ਪੰਜਾਵਾ ਦੇਖਣ ਲਈ ਓਥੇ ਪਹੁੰਚੇ, ਤਾਂ ਸੁਲਹੀ ਖਾਂ ਦਾ ਘੋੜਾ ਐਸਾ ਤੁਬਕਿਆ ਜੋ 
ਪਹਿਲੀ ਛਾਲੇ ਹੀ ਪੰਜਾਵੇ ਉੱਤੇ ਜਾ ਚੜ੍ਹਿਆ ਤੇ ਦੂਜੀ ਛਾਲੇ ਘੜੰਮ ਆਵੇ ਵਿੱਚ ਡਿਗ ਕੇ ਸੜ 
ਗਿਆ। ਇਸ ਪ੍ਰਕਾਰ ਗੁਰੂ ਜੀ ਦਾ ਵਾਕ ਸੱਤ ਹੋਇਆ। ਸੁਲਹੀ ਖਾਂ ਤਾਂ ਕਾਫਰ ਹੋ ਕੇ ਮਰ 
ਗਿਆ ਤੇ ਪ੍ਰਿਥੀਚੰਦ ਰੋ ਧੋ ਕੇ ਘਰ ਜਾ ਬੈਠਾ। ਪਿੱਛੋਂ ਸਭ ਸਿੱਖਾਂ ਨੇ ਇਹ ਖ਼ਬਰ ਸੁਣ ਕੇ 
ਅਕਾਲ ਪੁਰਖ ਦਾ ਧੰਨਵਾਦ ਕੀਤਾ` ਤੇ ਬੜੀ ਖ਼ੁਸ਼ੀ ਮਨਾਈ। 
ਹੁਣ ਧੀਰਜ ਤੇ ਵਿਚਾਰ ਨੂੰ ਖਾਤੇ ਵਿੱਚ ਸਿੱਟ ਕੇ ਬਾਪ ਬੇਟਾ ਤਾਹਰਬੇਗ ਖਾਂ ਪਾਸ ਜਾ ਰੋਏ ਤੇ ਆਖਣ 
ਲਗੇ, (ਦੁਸ਼ਮਨ ਬਾਤ ਕਰੇ ਅਣਹੋਈ) “ਗੁਰੂ ਅਰਜਨ ਨੇ ਸੁਲਭੀ ਖਾਂ ਨੂੰ ਤਲਵਾਰ ਨਾਲ ਤੇ 
ਸੁਲਹੀ ਖਾਂ ਨੂੰ ਜਾਦੂ ਨਾਲ ਮਰਵਾ ਦਿੱਤਾ ਹੈ। ਹੁਣ ਜੇ ਤੁਸੀਂ ਏਨ੍ਹਾਂ ਦਾ ਵੈਰ ਨ ਲਵੋਗੇ ਤਾਂ ਸਾਨੂੰ 
ਨਿਆਉਂ' ਕਿੱਥੇ ਮਿਲਣਾ ਹੈ?” ਭਾਵੇਂ ਸੂਬੇ ਨੇ ਏਹ ਸੁਣ ਕੇ ਏਨ੍ਹਾਂ ਨੂੰ ਬਕਬਾਦੀ ਤੇ ਸ਼ਿਕਾਯਤੀ 
ਸਮਝ ਲੀਤਾ ਸੀ ਪਰ ਸਦਰ ਅਦਾਲਤ ਦਾ ਹੁਕਮ ਮੰਨ ਕੇ ਉਸ ਨੇ ਆਪਣੇ ਛੋਟੇ ਭਾਈ 
ਖਿਲਜੀ ਖਾਂ ਨੂੰ ਸਿੱਖੀ ਵੰਡਾਉਣ ਵਾਸਤੇ ਅੰਮ੍ਰਿਤਸਰ ਭੇਜਿਆ। ਓਸ ਸਮੇਂ ਵਜ਼ੀਰ ਖਾਂ ਭੀ 
ਦੱਖਣ ਵੱਲੋਂ ਬਾਦਸ਼ਾਹ ਦੇ ਨਾਲ ਪੰਜਾਬ ਵੱਲ ਮੁੜ ਆਯਾ। ਓਸ ਨੇ ਦੋਹਾਂ ਵੱਲੋਂ ਮੁਨਸਫ਼ ਹੋ ਕੇ 
ਲਿਖਤ ਕਰਵਾ ਕੇ ਏਹ ਫ਼ੈਸਲਾ ਕਰ ਦਿੱਤਾ ਅਰਥਾਤ ਗੁਰੂ ਜੀ ਦੇ ਬਾਈ ਮਸੰਦਾਂ ਵਿੱਚੋਂ ਸਾਰੇ 


`ਇਹ ਬ੍ਰਿਤਾਂਤ ਜੇਹੜਾ ਅਸਾਂ ਉੱਪਰ ਲਿਖਿਆ ਹੈ ਤਵਾਰੀਖੀ ਹੈ ਤੇ ਨੰਦ ਸਿੰਘ ਬਟਾਲੀਏ ਨੇ ਲਿਖਯਾ ਹੈ। ਪਰ ਸੂਰਜ ਪ੍ਰਕਾਸ਼ ਵਿੱਚ 
ਸੱਟ ਮੈਨੂੰ ਕਯੋਂ ਵੱਜੀ ਹੈ? ਦੀਵਾਨ ਚੰਦ ਨੇ ਅਰਜ਼ ਕੀਤੀ, “ਜਨਮ ਪੱਤਰੀ ਹੋਰ ਬਹੁਤ ਸਾਰੇ ਸਾਮਾਨ ਸਮੇਤ ਚੋਰੀ ਚਲੀ ਗਈ ਹੈ। 
ਲੋਗ ਕਹਿੰਦੇ ਹਨ ਕਿ ਗੁਰੂ ਅਰਜਨ ਜੀ ਦੇ ਪਾਸ ਜੋ ਬਹੁਤ ਸਾਰੇ ਚੋਰ ਧਾੜਵੀ ਹਨ। ਓਹ ਚੁਰਾ ਕੇ ਲੈ ਗਏ ਹਨ। ” ਬਾਦਸ਼ਾਹ ਨੇ 
ਕਿਹਾ, “ਜੇ ਓਥੇ ਗਈ ਹੋਊ ਤਾਂ ਓਹ ਭੇਜ ਦੇਣਗੇ। ਕਿਸੇ ਆਦਮੀ ਨੂੰ ਭੇਜ ਦਿਓ। ” ਏਹ ਹੁਕਮ ਲੈ ਕੇ ਚੰਦੂ ਦੁਸ਼ਟ ਨੇ ਸੁਲਭੀ ਖਾਂ ਨੂੰ 
ਦੋ ਸੌ ਅਸਵਾਰ ਨਾਲ ਚੜ੍ਹਾ ਕੇ ਹੁਕਮ ਦਿੱਤਾ, ਜਿਸ ਤਰ੍ਹਾਂ ਬਣੇ ਗੁਰੂ ਨੂੰ ਮਾਰ ਕੇ ਉਨ੍ਹਾਂ ਦਾ ਘਰ ਬਾਰ ਲੁੱਟ ਕੇ ਲੈ ਆਵੀਂ। ਪਰ ਓਹ 
ਰਾਹ ਵਿੱਚ ਹੀ ਇੱਕ ਸੱਯਦ ਦੇ ਹਥੋਂ ਮਾਰਿਆ ਗਿਆ। ਸੁਲਹੀ ਖਾਂ ਦਾ ਗੁਰੂ ਕੇ ਕੋਠੇ ਪਿੰਡ ਆਵੇ ਵਿੱਚ ਸੜ ਮਰਨਾ ਲਿਖਜਾ ਹੈ, ਜੋ 
ਪ੍ਰਿਥੀਚੰਦ ਦੇ ਪੜੋਤ੍ਰੇ ਸੋਢੀ ਕੌਲ ਨੇ ਕਪੂਰੇ ਬਿਰਾੜ ਤੋਂ ਜ਼ਮੀਨ ਲੈ ਕੇ ਸੰਮਤ ੧੭੨੧ ਬਿਕੂਮੀ ਨੂੰ ਬਸਾਯਾ ਸੀ। ਏਹ ਬਾਤ ਕੋਠੇ ਪਿੰਡ 
ਦੀ ਸੰਨਦ ਤੋਂ ਸਬੂਤ ਹੈ ਜੋ ਕੌਲ ਦੀ ਉਲਾਦ ਪਾਸ ਹੁਣ ਭੀ ਹੈ। 

ਤਿੰਨ ਮਸੰਦ ਮੇਹਰਵਾਨ ਨੂੰ ਦਿਵਾ ਦਿੱਤੇ, ਜਿਨ੍ਹਾਂ ਦਾ ਵੇਰਵਾ ਇਹ ਹੈ: ਇੱਕ ਮਸੰਦ ਸੁਚਾ ਨਾਮ 
ਬੰਨੂ ਟਾਂਕ ਦੇ ਪਰਗਣੇ ਦਾ, ਦੂਜਾ ਧਨੀ ਘੇਬ ਡੇਹਰੇ ਗ਼ਾਜ਼ੀ ਖਾਂ ਆਦਿਕ ਪ੍ਰਗਣਿਆਂ ਦਾ ਤੀਜਾ 
ਝੰਗ ਚਨਿਓਟ ਦੇ ਪ੍ਰਗਣੇ ਦਾ। 

ਜਾਂ ਏਹ ਸਾਰੇ ਬ੍ਰਿਤਾਂਤ ਸੰਗਤ ਨੇ ਸੁਣੇ ਤਾਂ ਬਹੁਤ ਸਿੱਖਾਂ ਨੇ ਮੇਹਰਵਾਨ ਦੇ ਮਸੰਦਾਂ ਨੂੰ ਜਵਾਬ ਦੇ ਦਿੱਤਾ 
ਤਦ ਗੁਰੂ ਜੀ ਨੇ ਜੋ ਸਰਬਦਾ ਦਯਾਲੂ ਸੇ, ਸਿੱਖਾਂ ਵੱਲ ਹੁਕਮਨਾਮੇ ਲਿਖ ਭੇਜੇ ਜੋ ਮੇਹਰਵਾਨ ਦੇ 
ਮਸੰਦਾਂ ਨੂੰ ਅੱਗੇ ਵਾਂਡ ਹੀ ਮੰਨਣ। ਸੋ ਸਿੱਖ ਗੁਰੂ ਜੀ ਦੇ ਹੁਕਮ ਅਨੁਸਾਰ ਮੁੜ ਮਸੰਦਾਂ ਨੂੰ 
ਮੰਨਣ ਲਗ ਪਏ। ਪਰ ਪਗ ਪਾਹੁਲ ਗੁਰਗੱਦੀ ਨਸ਼ੀਨ ਪਾਸੋਂ ਹੀ ਲੈਂਦੇ ਰਹੇ। ਓਹ ਹੁਕਮਨਾਮੇ 
ਮਸੰਦਾਂ ਦੀ ਉਲਾਦ ਪਾਸ ਹੁਣ ਤੱਕ ਹਨ। 

ਬਾਦਸ਼ਾਹ ਨੇ ਗੁਰੂ ਗੁੰਥ ਸਾਹਿਬ ਜੀ ਦਾ ਦਰਸ਼ਨ ਕਰਨਾ 
ਜਦ ਵੈਸਾਖ ਸੰਮਤ ੧੬੬੨ ਬਿਕੂਮੀ ਨੂੰ ਬਾਦਸ਼ਾਹ ਲਾਹੌਰ ਨੂੰ ਜਾਂਦਾ ਹੋਯਾ ਕਸਬੇ ਵਟਾਲੇ ਉਤਰਿਆ, 
ਤਾਂ ਪ੍ਰਿਥੀਚੰਦ ਦੀ ਚੁੱਕ ਨਾਲ ਦੋ ਚਾਰ ਕਾਜ਼ੀਆਂ ਨੇ ਬਾਦਸ਼ਾਹ ਪਾਸ ਚੁਗਲੀ ਕੀਤੀ ਕਿ 
ਅਰਜਨ ਨੇ ਜੋ ਪੁਸਤਕ ਬਨਾਯਾ ਹੈ, ਓਸ ਵਿੱਚ ਦੀਨ ਇਸਲਾਮ ਤੇ ਪੈਗੰਬਰਾਂ ਦੀ ਨਿੰਦਾ 
ਲਿਖੀ ਹੈ। ਪਾਸੋਂ ਪ੍ਰਿਥੀਏ ਤੇ ਚੰਦੂ ਨੇ ਐਸੇ ਢੰਗ ਨਾਲ ਦਬਾ ਕੇ ਗਵਾਹੀ ਦਿੱਤੀ, ਜਿਸ ਪਰ 
ਬਾਦਸ਼ਾਹ ਨੇ ਗੁਰੂ ਅਰਜਨ ਜੀ ਨੂੰ ਗੁੰਥ ਸਾਹਿਬ ਸਮੇਤ ਵਟਾਲੇ ਤਲਬ ਕੀਤਾ। ਪਰ ਆਪ ਤਾਂ 
ਗੁਰੂ ਜੀ ਨਾ ਗਏ ਤੇ ਬਾਬੇ ਬੁੱਢੇ ਤੇ ਭਾਈ ਗੁਰਦਾਸ ਤੇ ਪੰਜ ਸਤ ਸਿਆਣੇ ਸਿੱਖਾਂ ਗ੍ਰੰਥ ਸਾਹਿਬ 
ਜੀ ਦੇ ਤਾਬੇ ਕਰ ਕੇ ਭੇਜ ਦਿੱਤਾ। ਜਾਂ ਅਕਬਰ ਬਾਦਸ਼ਾਹ ਨੇ ਗੁਰੂ ਗ੍ਰੰਥ ਸਾਹਿਬ ਦੇ ਪੜ੍ਹਨ ਦਾ 
ਹੁਕਮ ਦਿੱਤਾ ਤਾਂ ਭਾਈ ਗੁਰਦਾਸ ਜੀ ਨੇ ਏਹ ਸ਼ਬਦ ਸੁਣਾਯਾ: 
ਤਿਲੈਗ ਮਹਲਾ ੫ ਘਰੁ ੧ 
੧ਉ' `ਸਤਿਗੁਰ ਪੁਸਾਦਿ ॥ 
ਖਾਕ ਨੂਰ ਕਰਦ ਆਲਮ ਦੁਨੀਆਇ ॥ 
ਅਸਮਾਨ ਜਿਮੀ ਦਰਖਤ ਆਬ ਪੈਦਾਇਸਿ ਖੁਦਾਇ ॥੧॥ 
ਬੰਦੇ ਚਸਮ ਦੀਦੰ ਫਨਾਇ ॥ 
ਦੁਨੀਆ ਮੁਰਦਾਰ ਖੁਰਦਨੀ ਗਾਫਲ ਹਵਾਇ ॥ ਰਹਾਉ ॥ 
ਗੈਬਾਨ ਹੈਵਾਨ ਹਰਾਮ ਕੁਸਤਨੀ ਮੁਰਦਾਰ ਬਖੋਰਾਇ ॥ 
ਦਿਲ ਕਬਜ ਕਬਜਾ ਕਾਦਰੋ ਦੋਜਕ ਸਜਾਇ ॥੨॥ 
ਵਲੀ ਨਿਆਮਤਿ ਬਿਰਾਦਰਾ ਦਰਬਾਰ ਮਿਲਕ ਖਾਨਾਇ ॥ 
ਜਬ ਅਜਰਾਈਲੁ ਬਸਤਨੀ ਤਬ ਚਿ ਕਾਰੇ ਬਿਦਾਇ ॥੩॥ 
ਹਵਾਲ ਮਾਲੂਮੁ ਕਰਦ ਪਾਕ ਅਲਾਹ ॥ 
ਬੁਗੋ ਨਾਨਕ ਅਰਦਾਸਿ ਪੇਸਿ ਦਰਵੇਸ ਬੰਦਾਹ ॥੪॥੧॥ 
(ਤਿਲੌਗ, ਮ8 ੫ - ੭੨੩) 
ਏਹ ਸ਼ਬਦ ਸੁਣ ਕੇ ਅਮੀਰ ਗ਼ਰੀਬ ਸੱਚੇ ਲੋਗ ਤਾਂ ਬਹੁਤ ਖ਼ੁਸ਼ੀ ਹੋਏ ਪਰ ਚੁਗਲਾਂ ਦੀ ਚਿੰਤਾ ਠੰਢੀ ਨਾ 
ਹੋਈ ਤੇ ਚੰਦੂ ਦੁਸ਼ਟ ਨੇ ਆਖਯਾ, “ਏਹ ਸ਼ਬਦ ਪਹਿਲਾਂ ਹੀ ਸਿੱਖਾਂ ਨੇ ਤੁਹਾਡੇ ਸੁਨਾਵਣ 
ਵਾਸਤੇ ਚੁਣ ਰੱਖਿਆ ਸੀ।” ਤਦ ਬਾਦਸ਼ਾਹ ਨੇ ਅਨੇਕ ਪੱਤਰੇ ਉਲਟਾਕੇ ਉਂਗਲ ਰੱਖ ਕੇ 
ਮਾਰੂ ਮਹਲਾ ੫ ॥ 
ਅਲਹ ਅਗਮ ਖੁਦਾਈ ਬੰਦੇ ॥ 
ਛੋਡਿ ਖਿਆਲ ਦੁਨੀਆ ਕੇ ਧੰਧੇ ॥ 
ਹੋਇ ਪੈ ਖਾਕ ਫਕੀਰ ਮੁਸਾਫਰੁ 
ਇਹੁ ਦਰਵੇਸੁ ਕਬੂਲੁ ਦਰਾ ॥੧॥ 
ਸਚੁ ਨਿਵਾਜ ਯਕੀਨ ਮੁਸਲਾ ॥ 
ਮਨਸਾ ਮਾਰਿ ਨਿਵਾਰਿਹੁ ਆਸਾ ॥ 
ਦੇਹ ਮਸੀਤਿ ਮਨੁ ਮਉਲਾਣਾ 
ਕਲਮ ਖੁਦਾਈ ਪਾਕੁ ਖਰਾ ॥੨॥ 
ਸਰਾ ਸਰੀਅਤਿ ਲੇ ਕੰਮਾਵਹੁ ॥ 
ਤਰੀਕਤਿ ਤਰਕ ਖੋਜਿ ਟੋਲਾਵਹੁ ॥ 
ਮਾਰਫਤਿ ਮਨੁ ਮਾਰਹੁ ਅਬਦਾਲਾ 
ਮਿਲਹੁ ਹਕੀਕਤਿ ਜਿਤੁ ਫਿਰਿ ਨ ਮਰਾ ॥੩॥ 


ਲਮਮ-/ਤੈਟਹਨ  ਤੱਘਅਸੱਟ 5੬ ਭਨ ਅੰਕ ਨ 80 ਭਕਉੰਨਿ 7 ਲੈਨਿਨ (ਤਰਕ ਕੈਂਗ/ਗ8) _13ਸਕਐਂ? ਹਰ ਪਿਸ 


90੧੧9. 72.60771 

ਕੁਰਾਣੂ ਕਤੇਬ ਦਿਲ ਮਾਹਿ ਕਮਾਹੀ ॥ 
ਦਸ ਅਉਰਾਤ ਰਖਹੁ ਬਦ ਰਾਹੀ ॥ 
ਪੰਚ ਮਰਦ ਸਿਦਕਿ ਲੇ ਬਾਧਹੁ 

ਖੈਰਿ ਸਬੂਰੀ ਕਬੂਲ ਪਰਾ ॥੪॥ 
ਮਕਾ ਮਿਹਰ ਰੋਜਾ ਪੈ ਖਾਕਾ ॥ 
ਭਿਸਤੁ ਪੀਰ ਲਫਜ ਕਮਾਇ ਅੰਦਾਜਾ ॥ 
ਬੰਦਗੀ ਅਲਹ ਆਲਾ ਹੁਜਰਾ ॥੫॥ 
ਸਚੁ ਕਮਾਵੈ ਸੋਈ ਕਾਜੀ ॥ 

ਜੋ ਦਿਲੁ ਸੋਧੈ ਸੋਈ ਹਾਜੀ ॥ 

ਸੋ ਮੁਲਾ ਮਲਊਨ ਨਿਵਾਰੈ 

ਸੋ ਦਰਵੇਸੁ ਜਿਸੁ ਸਿਫਤਿ ਧਰਾ ॥੬॥ 
ਸਭੇ ਵਖਤ ਸਭੇ ਕਰਿ ਵੇਲਾ ॥ 
ਖਾਲਕੁ ਯਾਦਿ ਦਿਲੈ ਮਹਿ ਮਉਲਾ ॥ 
ਤਸਬੀ ਯਾਦਿ ਕਰਹੁ ਦਸ ਮਰਦਨੁ 
ਸੁੰਨਤਿ ਸੀਲੁ ਬੰਧਾਨਿ ਬਰਾ ॥੭॥ 
ਦਿਲ ਮਹਿ ਜਾਨਹੁ ਸਭ ਫਿਲਹਾਲਾ ॥ 
ਖਿਲਖਾਨਾ ਬਿਰਾਦਰ ਹਮੂ ਜੰਜਾਲਾ ॥ 
ਮੀਰ ਮਲਕ ਉਮਰੇ ਫਾਨਾਇਆ 

ਏਕ ਮੁਕਾਮ ਖੁਦਾਇ ਦਰਾ ॥੮॥ 


ਤੀਜੈ ਹਲੇਮੀ ਚਉਥੈ ਖੈਰੀ ॥ 


ਪੰਜਵੈ ਪੰਜੇ ਇਕਤੁ ਮੁਕਾਮੈ ਏਹਿ ਪੰਜਿ ਵਖਤ ਤੇਰੇ ਅਪਰਪਰਾ ॥੯॥ 


ਸਗਲੀ ਜਾਨਿ ਕਰਹੁ ਮਉਦੀਫਾ ॥ 
ਬਦ ਅਮਲ ਛੋਡਿ ਕਰਹੁ ਹਥਿ ਕੂਜਾ ॥ 


ਖੁਦਾਇ ਏਕੁ ਬੁਝਿ ਦੇਵਹੁ ਬਾਂਗਾਂ ਬੁਰਗੂ ਬਰਖੁਰਦਾਰ ਖਰਾ ॥੧੦॥ 


ਹਕੁ ਹਲਾਲੁ ਬਖੋਰਹੁ ਖਾਣਾ ॥ 

ਦਿਲ ਦਰੀਆਉ ਧੋਵਹੁ ਮੈਲਾਣਾ ॥ 
ਪੀਰੁ ਪਛਾਣੈ ਭਿਸਤੀ ਸੋਈ 
ਅਜਰਾਈਲੁ ਨ ਦੋਜ ਠਰਾ ॥੧੧॥ 
ਕਾਇਆ ਕਿਰਦਾਰ ਅਉਰਤ ਯਕੀਨਾ ॥ 
ਰੰਗ ਤਮਾਸੇ ਮਾਣਿ ਹਕੀਨਾ ॥ 

ਨਾਪਾਕ ਪਾਕੁ ਕਰਿ ਹਦੂਰਿ ਹਦੀਸਾ 
ਸਾਬਤ ਸੂਰਤਿ ਦਸਤਾਰ ਸਿਰਾ ॥੧੨॥ 
ਮੁਸਲਮਾਣੁ ਮੋਮ ਦਿਲਿ ਹੋਵੈ ॥ 

ਅੰਤਰ ਕੀ ਮਲੁ ਦਿਲ ਤੇ ਧੋਵੈ ॥ 
ਦੁਨੀਆ ਰੰਗ ਨ ਆਵੈ ਨੇੜੈ 

ਜਿਉਂ ਕੁਸਮ ਪਾਟੁ ਘਿਉ ਪਾਕੁ ਹਰਾ ॥੧੨॥ 
ਜਾ ਕਉ ਮਿਹਰ ਮਿਹਰ ਮਿਹਰਵਾਨਾ ॥ 
ਸੋਈ ਮਰਦੁ ਮਰਦੁ ਮਰਦਾਨਾ ॥ 

ਸੋਈ ਸੇਖੁ ਮਸਾਇਕੁ ਹਾਜੀ 
ਸੋ ਬੰਦਾ ਜਿਸੁ ਨਜਰਿ ਨਰਾ ॥੧੪॥ 
ਕੁਦਰਤਿ ਕਾਦਰ ਕਰਣ ਕਰੀਮਾ ॥ 
ਸਿਫਤਿ ਮੁਹਬਤਿ ਅਥਾਹ ਰਹੀਮਾ ॥ 
ਹਕੁ ਹੁਕਮੁ ਸਚੁ ਖੁਦਾਇਆ 


ਬੁਝਿ ਨਾਨਕ ਬੰਦਿ ਖਲਾਸ ਤਰਾ ॥੧੫॥੨੩॥੧੨॥ 
(ਮਾਰੂ, ਮ੩ ੫ - ੧੦੮੩/੮੪) 
ਏਹ ਸ਼ਬਦ ਸੁਣ ਕੇ ਹੋਰ ਤਾਂ ਸਬ ਲੋਗ ਬਾਦਸ਼ਾਹ ਸਮੇਤ ਖ਼ੁਸ਼ ਹੋਏ ਤੇ ਵਾਹ ਵਾਹ ਕਹਿਣ ਲੱਗੇ, ਪਰ 
ਚੁਗਲਾਂ ਨੂੰ ਫੇਰ ਭੀ ਚੈਨ ਨਾ ਆਯਾ ਤੇ ਸਰਬਦਿਆਲ ਮੁਨਸ਼ੀ; ਜੋ ਗੁਰਮੁਖੀ ਪੜ੍ਹਿਆ ਹੋਯਾ 
ਸੀ, ਤੀਜੀ ਵਾਰ ਗੁਰੂ ਗੁੰਥ ਸਾਹਿਬ ਪੜ੍ਹਨ ਲੱਗਾ ਤਾਂ ਏਹ ਸ਼ਬਦ ਆਯਾ: 
ਰਾਮਕਲੀ ਮਹਲਾ ੫ ॥ 
ਕੋਈ ਬੋਲੈ ਰਾਮ ਰਾਮ ਕੋਈ ਖੁਦਾਇ ॥ 
ਕੋਈ ਸੇਵੈ ਗੁਸਈਆ ਕੋਈ ਅਲਾਹਿ ॥੧॥ 
ਕਾਰਣ ਕਰਣ ਕਰੀਮ ॥ 
ਕਿਰਪਾ ਧਾਰਿ ਰਹੀਮ ॥੧॥ ਰਹਾਉ ॥ 
ਕੋਈ ਨਾਵੈ ਤੀਰਥਿ ਕੋਈ ਹਜ ਜਾਇ ॥ 
ਕੋਈ ਕਰੈ ਪੂਜਾ ਕੋਈ ਸਿਰੁ ਨਿਵਾਇ ॥੨॥ 
ਕੋਈ ਪੜੈ ਬੇਦ ਕੋਈ ਕਤੇਬ ॥ 
ਕੋਈ ਓਢੈ ਨੀਲ ਕੋਈ ਸੁਪੇਦ ॥੨੩॥ 
ਕੋਈ ਕਹੈ ਤੁਰਕੁ ਕੋਈ ਕਹੈ ਹਿੰਦੂ ॥ 
ਕੋਈ ਬਾਛੈ ਭਿਸਤੁ ਕੋਈ ਸੁਰਗਿੰਦੂ ॥੪॥ 
ਕਹੁ ਨਾਨਕ ਜਿਨਿ ਹੁਕਮੁ ਪਛਾਤਾ ॥ 
ਪੁਭ ਸਾਹਿਬ ਕਾ ਤਿਨਿ ਭੇਦੁ ਜਾਤਾ ॥੫॥੯॥ 
(ਰਾਮਕਲੀ, ਮ8 ੫ - ੮੮੫) 


ਏਹ ਸ਼ਬਦ ਸੁਣ ਕੇ ਬਾਦਸ਼ਾਹ ਨੂੰ ਨਿਸਚਾ ਹੋ ਗਿਆ ਕਿ ਏਸ ਗੁੰਥ ਵਿੱਚ ਸਿਵਾਇ ਪਰਮੇਸ਼ੂਰ ਦੀ 
ਮਹਿਮਾ ਤੇ ਸੱਚੇ ਉਪਦੇਸ਼ ਦੇ ਹੋਰ ਕਿਸੇ ਦੀ ਨਿੰਦਾ ਕਹਾਣੀ ਨਹੀਂ। ਚੁਗਲ ਝੂਠੇ ਹਨ। ਫੇਰ 
੫੧ ਮੋਹਰਾਂ ਪੂਜਾ ਸੂਹੀ ਗੁਰੂ ਗ੍ਰੰਥ ਸਾਹਿਬ ਦੀ ਤੇ ਸਭਨਾਂ ਸਿੱਖਾਂ ਨੂੰ ਦੁਸ਼ਾਲੇ ਤੇ ਗੁਰੂ ਜੀ ਵਾਸਤੇ 
ਖਿਲਤ ਦੇ ਕੇ ਵਿਦਾ ਕੀਤਾ। 

ਬਾਦਸ਼ਾਹ ਦਾ ਗੁਰੂ ਜੀ ਨੂੰ ਮਿਲਣਾ ਤੇ ਬੀਬੀ ਭਾਨੀ, ਮਹਾਂਦੇਵ ਪ੍ਰਿਥੀਏ ਦਾ ਚਲਾਣਾ। 

ਜਦ ਭਾਦੋਂ ਵਿੱਚ ਅਕਬਰ ਬਾਦਸ਼ਾਹ ਨੇ ਕਾਬਲ ਵੱਲੋਂ ਮੁੜ ਗੁਰੂ ਚੱਕ ਆ ਕੇ ਗੁਰੂ ਸਾਹਿਬ ਜੀ ਦੇ 
ਦਰਸ਼ਨ ਕੀਤੇ ਅਤੇ ਗੁਰੂ ਕਾ ਸਤੋਗੁਣੀ, ਸ਼ਾਂਤਿ ਸੁਭਾਵ ਅਤੇ ਦੇਵਤਿਆਂ ਵਰਗੇ ਸਿੱਖਾਂ ਦੀ 
ਸਭਾ, ਅੰਮ੍ਰਿਤਸਰ ਤੀਰਥ ਹਰਿਮੰਦਰ ਸਾਹਿਬ ਤੇ ਲੰਗਰ ਗ਼ਰੀਬਾਂ ਨੂੰ ਵਰਤਦਾ ਦੇਖ ਕੇ ਬਹੁਤ 
ਖ਼ੁਸ਼ੀ ਹੋਯਾ। ਫੇਰ ਗੁਰੂ ਸਾਹਿਬ ਦੇ ਅਨੇਕ ਸ਼ਬਦ ਸੁਣੇ ਅਤੇ ਭਾਵੇਂ ਗੁਰੂ ਸਾਹਿਬ ਜੀ ਦੀ 
ਇਛਯਾ ਨਹੀਂ ਸੀ, ਪਰ ਬਾਦਸ਼ਾਹ ਨੇ ਉਨ੍ਹਾਂ ਬਾਰਾਂ ਪਿੰਡਾਂ ਦੀ ਆਦਮਨੀ; ਜਿਨ੍ਹਾਂ ਦਾ ਪਟਾ 
ਤੀਸਰੀ ਪਾਤਸ਼ਾਹੀ ਨੂੰ ਦੇ ਗਿਆ ਸੀ, ਲੰਗਰ ਵਿੱਚ ਪਾਉਣ ਦਾ ਬਹੁਤ ਹਨ ਕੀਤਾ। ਤਦ ਗੁਰੂ 
ਜੀ ਨੇ ਬਚਨ (ਗੁਰੂ ਜੀ ਨੇ ਕਾਲ ਕਾਰਣ ਪੰਜਾਬ ਦਾ ਮਾਮਲਾ ਮੁਆਫ਼ ਕਰਵਾਇਆ) ਕੀਤਾ, “ਸਾਡੇ ਲੰਗਰ 
ਦੀ ਸੇਵਾ ਏਹੋ ਹੈ ਜੋ ਪਰਜਾ ਨੂੰ ਪਾਲੋ। ਕਯੋਂਕੇ ਤੇਰੀ ਪਰਜਾ ਬਾਰਸ਼ ਨਾ ਹੋਣ ਕਰ ਕੇ ਕਾਲ ਪੈ 
ਜਾਣ ਦੇ ਸਬੱਬ ਭੁਖੀ ਮਰ ਰਹੀ ਹੈ। ਏਸ ਦੀ ਪਰਵਰਸ਼ ਕਰੋਂ। ਕਯੋਂਕਿ ਜਿਸ ਦੀ ਪਰਜਾ ਖ਼ੁਸ਼ੀ 
ਰਹਿੰਦੀ ਹੈ ਓਹ ਬਾਦਸ਼ਾਹ ਹਮੇਸ਼ ਭਿਸਤ (ਸ਼ੂਰਗ) ਭੋਗਦੇ ਹਨ ਤੇ ਬਾਦਸ਼ਾਹੀ ਭੀ ਉਨ੍ਹਾਂ ਦੀ 
ਕਾਯਮ ਰਹਿੰਦੀ ਹੈ।” ਬਾਦਸ਼ਾਹ ਨੇ ਅਰਜ਼ ਕੀਤੀ, “ਜੋ ਫਰਮਾਓ। ” ਤਦ ਗੁਰੂ ਜੀ ਨੇ ਕਿਹਾ, 
“ਮਾਮਲਾ ਛੱਡ ਦੇਹ।” ਬਾਦਸ਼ਾਹ ਨੇ ਬਚਨ ਮੰਨ ਕੇ ਸਾਰੀ ਪੰਜਾਬ ਦਾ ਮਾਮਲਾ ਮਾਫ਼ ਕਰ 
ਦਿੱਤਾ ਤੇ ਆਪਣੇ ਕੋਲੋਂ ਭੀ ਅੰਨ ਬਹੁਤ ਦਿੱਤਾ। ਇਸ ਉਪਕਾਰ ਦੀ ਵਾਰਤਾ ਤੋਂ' ਗੁਰੂ ਸਾਹਿਬ 
ਦਾ ਸੁਜਸ ਬਹੁਤ ਫੈਲ ਗਿਆ, ਜਿਸ ਨੂੰ ਸੁਣ ਕੇ ਪ੍ਰਿਥੀਚੰਦ ਸੱਥਰ ਲੈਹ ਪਿਆ। ਪਰ ਪੇਸ਼ 
ਕੁਛ ਨਾ ਜਾਏ। 

ਏਸੇ ਸੰਮਤ ੧੬੬੨ ਬਿਕ੍ਰਮੀ ਅੱਸੂ ਨੂੰ (ਮਾਤਾ ਭਾਨੀ ਜੀ ਪੁਲੋਕ ਗਮਨ) ਮਾਤਾ ਭਾਨੀ ਤੇ ਕੱਤਕ ਵਦੀ ਪੰਚਮੀ 
ਨੂੰ (ਬਾਬਾ ਮਹਾਂਦੇਵ ਜੀ ਪੁਲੋਕ ਗਮਨ) ਮਹਾਂਦੇਵ ਜੀ ਨੇ ਗੋਇੰਦਵਾਲ ਜਾ ਕੇ ਦੇਹ ਛੱਡੀ। ਉਨ੍ਹਾਂ ਦੇ 
ਨਮਿਤ ਗੁਰੂ ਅਰਜਨ ਸਾਹਿਬ ਜੀ ਨੇ ਗੋਇੰਦਵਾਲ ਖਡੂਰ ਰਾਮਦਾਸਪੁਰ ਵਿੱਚ ਵੱਡੇ ਭਾਰੀ 
ਜਗਯ ਕੀਤੇ। 

ਏਸੇ ਸਮੇਂ ਪ੍ਰਿਥੀਚੰਦ ਫੇਰ ਲਾਹੌਰ ਨੂੰ ਫਰਿਆਦ ਕਰਨ ਤੁਰਿਆ ਤਾਂ ਰਸਤੇ ਵਿੱਚ ਹੀ (ਪ੍ਿਥੀਚੰਦ ਦਾ 
ਚਲਾਣਾ) ੨੭ ਮੱਘਰ ਸੰਮਤ ੧੬੬੨ ਬਿਕ੍ਰਮੀ ਨੂੰ ਅਜੇਹਾ ਸੂਲ ਉੱਠਿਆ ਕਿ ਤੜਫ ਤੜਫ ਕੇ 
ਮਰ ਗਿਆ। 

ਗੁਰੂ ਮਹਾਰਾਜ ਜੀ ਦਾ ਜੋਤੀ ਜੋਤਿ ਸਮਾਉਣਾ 

ਏਸੇ ਸੰਮਤ ੧੬੬੨ ਬਿਕ੍ਰਮੀ ਵਿੱਚ ਅਕਬਰ ਸ਼ਾਹ ਦੇ ਗ਼ੁਜ਼ਰੇ ਪਿੱਛੋਂ ਓਸ ਦੇ ਵੱਡੇ ਪੁੱਤ੍ਹ ਸਲੀਮ ਨੇ ਤਖ਼ਤ 
ਪਰ ਬੈਠ ਕੇ ਆਪਣਾ ਨਾਮ ਜਹਾਂਗੀਰ ਰੱਖਯਾ ਤਾਂ ਓਸ ਦਾ ਬੇਟਾ ਖੁਸਰੋ ਓਸ ਨਾਲ ਵਿਗੜ 
ਗਿਆ। ਪਰ ਲੜਾਈ ਵਿੱਚ ਹਾਰ ਕੇ ਪੰਜਾਬ ਵਲ ਨੱਠ ਆਯਾ। ਓਸ ਸਮੇਂ ਗੁਰੂ ਅਰਜਨ 
ਸਾਹਿਬ ਜੀ ਤਰਨ ਤਾਰਨ ਉੱਤਰੇ ਹੋਏ ਸੇ। ਸ਼ਾਹਜ਼ਾਦੇ ਨੇ ਗੁਰੂ ਜੀ ਪਾਸ ਪਹੁੰਚ ਕੇ (ਖੁਸਰੋ 
ਆਗਮਨ) ਵੱਡੇ ਅਦਬ ਨਾਲ ਸਲਾਮ ਕੀਤੀ ਤੇ ਖ਼ਰਚ ਦੀ ਤੰਗੀ ਜਿਤਾ ਕਰ ਆਖਯਾ, “ਜੇਕਰ 
ਤੁਸੀਂ ਮੈਨੂੰ ਇੱਕ ਲੱਖ ਰੁਪਿਯਾ ਤੇ ਸਿੱਖਾਂ ਦੀ ਮਦਦ ਦਿਓ ਤਾਂ ਮੈਂ ਜਹਾਂਗੀਰ ਨੂੰ ਜਿੱਤ ਕੇ ਖੁਦ 
ਬਾਦਸ਼ਾਹ ਹੋ ਕੇ ਸਾਰੀ ਪੰਜਾਬ ਦਾ ਰਾਜ ਤੁਹਾਨੂੰ ਦੇਵਾਂਗਾ।” ਗੁਰੂ ਸਾਹਿਬ ਬੋਲੇ, “ਸਾਨੂੰ ਏਸ 
ਝੁਠੇ ਰਾਜ ਦੀ ਇਛਯਾ ਨਹੀਂ ਤੇ ਰੁਪਯਾ ਭੀ ਸਾਡੇ ਫ਼ਕੀਰਾਂ ਪਾਸ ਕਿੱਥੋਂ ਆਯਾ? ਏਹ ਤਾਂ 
ਚਲਦੀ ਸਰਾਂ ਹੈ। ਆਮਦਨੀ ਤੇ ਲੰਗੂ ਦਾ ਖ਼ਰਚ ਬਰਾਬਰ ਰਹਿੰਦਾ ਹੈ।”` ਜਦ ਫੇਰ ਅਮੀਰ 
ਖੁਸਰੋ ਨੇ ਨਿੰਮੂ ਹੋ ਕੇ ਆਖਯਾ ਤਾਂ ਪੰਜ ਹਜਾਰ ਰੁਪਯਾ ਗੁਰੂ ਜੀ ਨੇ ਓਸ ਨੂੰ ਦਿੱਤਾ ਤੇ ਜਦ 
ਫੇਰ ਜਹਾਂਗੀਰ ਓਸ ਦੇ ਪਿੱਛੇ ਪਿੱਛੇ ਲਾਹੌਰ ਆ ਪੁੱਜਾ ਤਾਂ ਖੁਸਰੋ ਜੇਹਲਮ ਪਾਸੋਂ ਇੱਕ ਮਸੀਤ 
ਵਿੱਚੋਂ ਫੜਿਆ ਜਾਣੇ ਕਰ ਲਾਹੌਰ ਲਯਾ ਕੇ ਕਤਲ ਕੀਤਾ ਗਿਆ। 

ਤਦੋਂ ਚੁਗਲਾਂ ਨੂੰ ਚੁਗਲੀ ਕਰਨ ਦਾ ਫੇਰ ਮੌਕਾ ਮਿਲਿਆ। ਪ੍ਰਿਥੀਚੰਦ ਦੇ ਪੁੱਤ੍ਹ ਮੇਹਰਵਾਨ ਤੇ ਦੀਵਾਨ 
ਚੰਦੂ ਲਾਲ ਨੇ ਪਹਿਲੇ ਤਾਂ ਏਹ ਆਖਜਯਾ (ਬਾਦਸ਼ਾਹ ਪਾਸ ਚੁਗਲੀ) ਕਿ ਓਹ ਚੋਰਾਂ ਧਾੜਵੀਆਂ ਨੂੰ 
ਪਾਸ ਰੱਖ ਕੇ ਮੁਲਕ ਲੁੱਟ ਰਿਹਾ ਹੈ ਤੇ ਓਸੇ ਦੇ ਧਾੜਵੀਆਂ ਨੇ ਤੁਹਾਡੀ ਜਨਮ ਪਤ੍ਰੀ ਸਮੇਤ 
ਬਹੁਤ ਸਾਮਾਨ ਲੁੱਟਿਆ ਸੀ। ਓਸੇ ਪੜ੍ਹੀ ਨੂੰ ਲੈਣ ਗਿਆ ਹੋਯਾ ਸੁਲਭੀ ਖਾਂ ਮਾਰਿਆ ਗਿਆ ਤੇ 
ਫੇਰ ਸੁਲਹੀ ਖਾਂ ਨੂੰ ਭੀ ਓਸੇ ਨੇ ਮਰਵਾਇਆ ਹੈ। ਤੇ ਹੁਣ ਆਪ ਦੇ ਦੁਸ਼ਮਣ ਖੁਸਰੋ ਨੂੰ ਇੱਕ 
ਲੱਖ ਰੁਪਯਾ ਖ਼ਰਚ ਵਾਸਤੇ ਦੇ ਕੇ ਆਪਣਾ ਕਈ ਲੱਖ ਮੁਰੀਦ ਓਸ ਦੀ ਕੁਮਕ ਵਾਸਤੇ ਤਿਆਰ 
ਕੀਤਾ ਸੀ। ਜੇਕਰ ਬਾਦਸ਼ਾਹੀ ਫੌਜ ਛੇਤੀ ਨਾ ਪਹੁੰਚਦੀ ਤਾਂ ਬੜਾ ਭਾਰੀ ਜੰਗ ਹੁੰਦਾ। ਬਾਦਸ਼ਾਹ 
ਕੰਨਾਂ ਦੇ ਕੱਚੇ ਹੀ ਹੁੰਦੇ ਹਨ। ਓਸੇ ਦੀ ਬਾਤ ਉੱਤੇ ਨਿਸਚਾ ਕਰ ਕੇ ਅਹਿਦੀਆ ਭੇਜ ਕੇ ਗੁਰੂ 
ਜੀ ਨੂੰ ਲਾਹੌਰ ਬੁਲਾ ਲਿਆ। 

ਗੁਰੂ ਅਰਜਨ ਸਾਹਿਬ ਜੀ ਆਪਣੇ ਸ਼ਾਹਜ਼ਾਦੇ ਗੁਰੂ ਹਰਿਗੋਬਿੰਦ ਜੀ ਦਾ ਵਿਆਹ ਤਾਂ ਸੰਮਤ ੧੬੬੧ 
ਬਿਕ੍ਰਮੀ ੨੨ ਭਾਦੂਂ ਨੂੰ ਹੀ ਕਰ ਚੁੱਕੇ ਸੇ। ਹੁਣ ਆਪਣਾ ਅੰਤ ਸਮਾਂ ਨਿਕਟ ਦੇਖ ਕੇ ੭ ਜੇਠ 
ਸੰਮਤ ੧੬੬੩ ਬਿਕ੍ਰਮੀ ਨੂੰ ਗੁਰਿਆਈ ਦੀ ਗੱਦੀ ਪਰ ਬੈਠਾ ਕੇ ਬਾਬੇ ਬੁੱਢੇ, ਭਾਈ ਗੁਰਦਾਸ, 
ਭਾਈ ਬਹਿਲੋ, ਭਾਈ ਸਾਲੋ, ਭਾਈ ਕਲਯਾਣੇ ਆਦਕ ਨਾਮੀ ਨਾਮੀ ਸਿੱਖਾਂ ਨੂੰ ਗੁਰੂ ਘਰ ਦਾ 
ਕਾਰਬਾਰ ਤੇ ਗੁਰੂ ਹਰਿਗੋਬਿੰਦ ਜੀ ਦੀ ਬਾਂਹ ਸੌਂਪ ਕੇ ਭਾਈ ਜੇਠਾ, ਪੈੜਾ, ਬਿਧੀਆ ਲੰਗਾਹਾ, 
ਪਿਰਾਣਾ, ਏਹਨਾਂ ਸਿੱਖਾਂ ਨੂੰ ਨਾਲ ਲੈ ਕਰ ਲਾਹੌਰ ਜਾ ਪਹੁੰਚੇ। 

ਭਾਈ ਸੁਧੂ ਭਗਤ ਜੋ ਬਹੁਤ ਦਿਨਾਂ ਤੋਂ ਈਦ ਦੇ ਚੰਦ ਵਾਂਕ ਗੁਰੂ ਜੀ ਦੇ ਦਰਸ਼ਨ ਦਾ ਲੋੜਵੰਦ ਸੀ। ਓਸ 
ਦੇ ਪ੍ਰੇਮ ਦੇ ਖਿੱਚੇ ਹੋਏ ਓਸੇ ਦੇ ਘਰ ਜਾ ਰਹੇ। ਓਸ ਨੇ ਬਹੁਤ ਪ੍ਰੇਮ ਤੇ ਸ਼ਰਧਾ ਨਾਲ ਸੇਵਾ 
ਕੀਤੀ। ਲਾਹੌਰ ਦੀ ਸੰਗਤ ਸੁਣ ਕੇ ਦਰਸ਼ਨ ਨੂੰ ਆਈ। ਸਤਸੰਗ ਹੁੰਦਾ ਰਿਹਾ। ਦੂਜੇ ਦਿਨ ਸੰਝ 
ਸਮੇਂ ਗੁਰੂ ਜੀ ਨੇ ਬਚਨ ਕੀਤਾ, “ਸਾਡਾ ਸਮਾਂ ਨੇੜੇ ਹੈ, ਹੁਣ ਸਭ ਚਲੇ ਜਾਓ।” ਸਿੱਖ ਤਾਂ 
ਭਾਵੇਂ ਪਾਸੋਂ ਜਾਣਾ ਨਹੀਂ ਚਾਹੁੰਦੇ ਸੇ। ਪਰ ਹੁਕਮ ਮੰਨਣ ਪਿਆ। ਗੁਰੂ ਜੀ ਕੇਵਲ ਉਨ੍ਹਾਂ ਪੰਜਾਂ 
ਸਿੱਖਾਂ ਨੂੰ; ਜੋ ਅੰਮੂਤਸਰੋਂ ਲਿਆਏ ਸੇ, ਨਾਲ ਲੈ ਕੇ ਬਾਦਸ਼ਾਹ ਦੇ ਪਾਸ ਚਲੇ ਗਏ। ਵਜ਼ੀਰ ਖਾਂ 
ਨੂੰ ਭੀ ਖ਼ਬਰ ਨਾ ਕੀਤੀ। 

ਬਾਦਸ਼ਾਹ ਦੇ ਰੋਬਰੂ ਗਏ ਤਾਂ ਏਨਾਂ ਦੇ ਸੂਧੇ ਸਾਦੇ ਲਿਬਾਸ ਨੂੰ ਦੇਖ ਕੇ ਓਸ ਦਾ ਏਹ ਸ਼ੱਕ ਜਾਂਦਾ ਰਿਹਾ 
ਕਿ ਏਹ ਧਾੜਵੀਆਂ ਯਾ ਚੋਰਾਂ ਨੂੰ ਪਾਸ ਰੱਖਦੇ ਹੋਣਗੇ। ਸਗੋਂ ਗੁਰੂ ਜੀ ਤੋਂ ਸ਼ਬਦ' ਸੁਣ ਕੇ ਖ਼ੁਸ਼ 
ਹੋ ਗਿਆ। ਪਰ ਫੇਰ ਭੀ ਸਿਖਾਏ ਹੋਏ ਨੇ ਕਹਿ ਦਿੱਤਾ ਕਿ ਤੁਸਾਂ ਮੇਰੇ ਵੈਰੀ ਖੁਸਰੋ ਨੂੰ ਇੱਕ 


“ਕੋਈ ਬੋਲੈ ਰਾਮ ਰਾਮ ਕੋਈ ਖੁਦਾਇ। ” ਇਤਿਆਦਕ। 

ਲਖ ਰੁਪਯਾ ਦਿੱਤਾ ਹੈ ਏਸ ਲਈ ਮੈਂ ਤੁਹਾਡੇ ਪਰ ਦੋ ਲੱਖ ਰੁਪਯਾ ਡੰਡ ਲਾਯਾ ਹੈ। ਗੁਰੂ ਜੀ 
ਬੋਲੇ, “ਅਸਾਂ ਖੁਸਰੋ ਨੂੰ ਤੁਹਾਡਾ ਵੈਰੀ ਸਮਝ ਕੇ ਰੁਪਯਾ ਨਹੀਂ ਦਿੱਤਾ। ਏਹ ਕੇਵਲ ਕਿਸੇ 
ਚੁਗਲਖੋਰ ਨੇ ਝੂਠ ਹੀ ਆਖਿਆ ਹੈ। ਅਸਾਂ ਤਾਂ ਓਸ ਨੂੰ ਦੁਖੀ ਤੇ ਦੀਨ ਸਮਝ ਕੇ ਪੰਜ ਹਜ਼ਾਰ 
ਰੁਪਯਾ ਖ਼ਰਚ ਵਾਸਤੇ ਦਿੱਤਾ ਹੈ ਤੇ ਅਸੀਂ ਕੋਈ ਜਾਗੀਰਦਾਰ ਯਾ ਰਾਜੇ ਤਾਂ ਨਹੀਂ ਜੋ ਹੁਣ 
ਤੁਹਾਨੂੰ ਦੋ ਲੱਖ ਰੁਪਯੇ ਦੇ ਦੇਵੀਏ। ਸਾਡੇ ਪਾਸ ਤਾਂ ਜੋ ਕੁਛ ਆਉਂਦਾ ਹੈ ਓਹ ਧਰਮ ਦੇ ਕੰਮਾਂ 
ਵਿੱਚ ਖ਼ਰਚ ਹੁੰਦਾ ਹੈ। ਅਸੀਂ ਰੁਪਯਾ ਨਹੀਂ ਦੇ ਸਕਦੇ। ” 
ਇਹ ਸੁਣ ਕੇ ਬਾਦਸ਼ਾਹ ਤਾਂ ਚੁੱਪ ਕਰ ਰਿਹਾ, ਪਰ ਲਾਹੌਰ ਦੇ ਨਾਜ਼ਮ (ਨਾਜ਼ਮ ਲਾਹੌਰ ਦੀ ਪੇਸ਼ਕਸ਼) ਨੇ ਪਾਸੋਂ 
ਆਖਿਆ ਕਿ ਜੇਹੜੀ ਪੁਸਤਕ ਤੁਸਾਂ ਬਣਾਈ ਹੈ ਜੇ ਓਸ ਵਿੱਚ ਹਜ਼ਰਤ ਸਾਹਿਬ ਜੀ ਦੀ ਆਪ 
ਤਾਰੀਫ਼ ਦਿਓਗੇ ਤਾਂ ਬਾਦਸ਼ਾਹ ਤੁਹਾਡੇ ਉੱਪਰ ਮੇਹਰਬਾਨੀ ਕਰਨਗੇ ਤੇ ਜੁਰਮਾਨਾਂ ਭੀ ਮਾਫ਼ ਹੋ 
ਜਾਊ। ਗੁਰੂ ਸਾਹਿਬ ਜੀ ਨੇ ਜਵਾਬ ਦਿੱਤਾ ਕਿ ਏਹ ਕੰਮ ਸਾਡੇ ਵੱਸ ਵਿੱਚ ਨਹੀਂ। ਏਹ ਅਕਾਲ 
ਪੁਰਖ ਦੇ ਹੁਕਮ ਅਨੁਸਾਰ ਹੈ। ਜੋ ਕੁਛ ਸਾਨੂੰ ਹੁਕਮ ਹੋਯਾ ਹੈ ਓਹੋ ਅਸਾਂ ਲਿਖਿਆ ਹੈ, ਵੱਧ 
ਘੱਟ ਕੁਛ ਨਹੀਂ ਕਰ ਸਕਦੇ। 
ਏਹ ਸੁਣ ਕੇ ਬਾਦਸ਼ਾਹ ਤਾਂ ਉੱਠ ਗਿਆ ਤੇ ਦੂਜੇ ਦਿਨ ਸਵੇਰੇ ਹੀ ਸਿੰਧ ਵੱਲ ਤੁਰ ਗਿਆ ਅਤੇ ਗੁਰੂ ਜੀ 
ਨੂੰ (ਚੰਦੂ ਦੁਸ਼ਟ ਦੀ ਕੈਦ ਵਿੱਚ) ਚੰਦੂ ਦੁਸ਼ਟ ਆਪਣੇ ਘਰ ਲੈ ਆਯਾ। ਪੰਜ ਸਿੱਖ, ਜੋ ਗੁਰੂ ਜੀ ਦੇ 
ਨਾਲ ਸੇ; ਉਨ੍ਹਾਂ ਨੂੰ ਤਾਂ ਡੇਉਢੀ ਵਿੱਚ ਕੈਦ ਕਰ ਦਿੱਤਾ ਤੇ ਗੁਰੂ ਜੀ ਨੂੰ ਅੰਦਰ ਹਵੇਲੀ ਵਿੱਚ 
(ਜੋ ਹੁਣ ਖੂਹ ਵਾਲੀ ਹਵੇਲੀ ਰਾਜੇ ਲਾਲ ਸਿੰਘ ਦੇ ਮਹਿਲ ਪਾਸ ਹੈ) ਲੈ ਗਿਆ ਅਤੇ ਆਖਣ 
ਲੱਗਾ, “ਹੁਣ ਕੀ ਵੱਸ ਜੇ? ਹੁਣ ਮੇਰਾ ਨਾਤਾ ਮੰਨ ਲਓ, ਨਹੀਂ ਤਾਂ ਮੈਂ ਬੁਰਾ ਹਾਲ ਕਰਾਂਗਾ 
ਅਤੇ ਗੁਰੂ ਗੁੰਥ ਸਾਹਿਬ ਵਿੱਚ ਚਾਰ ਹਰਫ ਮੁਹੰਮਦ ਦੀ ਤਾਰੀਫ਼ ਦੇ ਲਿਖ ਦਿਓਗੇ ਤਾਂ ਮੈਂ 
ਬਾਦਸ਼ਾਹ ਤੋਂ ਜੁਰਮਾਨਾ ਭੀ ਮਾਫ਼ ਕਰਾ ਕੇ ਬਡੀ ਇੱਜ਼ਤ ਕਰਾ ਦੇਵਾਂਗਾ।” 
ਇਸ ਵੇਲੇ ਪਰਬਤ ਸਮਾਨ ਅਚੱਲ ਹਿਰਦੇ ਵਾਲੇ ਸਤਿਗੁਰਾਂ ਨੇ ਆਖਿਆ, “ਹੇ ਚੰਦੂ ਇਹ ਦੋਵੇਂ ਗੱਲਾਂ 
ਨਹੀਂ ਹੋਣੀਆਂ। ਨਾਤੇ ਵਾਸਤੇ ਅਸੀਂ ਸਿੱਖਾਂ ਦੇ ਕਹੇ ਪੁਣ ਕਰ ਚੁੱਕੇ ਹਾਂ। ਓਹ ਪੁਣ ਕਦੇ ਨਹੀਂ 
ਤੋੜਾਂਗੇ। ਕਸੋਂਕਿ: 
ਸਾਰਗ ਮਹਲਾ ੫ ॥ 
ਮਾਈ ਸਤਿ ਸਤਿ ਸਤਿ ਹਰਿ ਸਤਿ ਸਤਿ ਸਤਿ ਸਾਧਾ ॥ 
ਬਚਨੁ ਗੁਰੂ ਜੋ ਪੂਰੈ ਕਹਿਓ ਮੈ ਛੀਕਿ ਗਾਂਠਰੀ ਬਾਧਾ ॥੧॥ ਰਹਾਉ ॥ 
ਨਿਸਿ ਬਾਸੁਰ ਨਖਿਅਤੂ ਬਿਨਾਸੀ ਰਵਿ ਸਸੀਅਰ ਬੇਨਾਧਾ ॥ 
ਗਿਰਿ ਬਸੁਧਾ ਜਲ ਪਵਨ ਜਾਇਗੋ ਇਕਿ ਸਾਧ ਬਚਨ ਅਟਲਾਧਾ ॥੧॥ 
ਅੰਡ ਬਿਨਾਸੀ ਜੇਰ ਬਿਨਾਸੀ ਉਤਭੁਜ ਸੇਤ ਬਿਨਾਧਾ ॥ 
ਚਾਰਿ ਬਿਨਾਸੀ ਖਟਹਿ ਬਿਨਾਸੀ ਇਕਿ ਸਾਧ ਬਚਨ ਨਿਹਚਲਾਧਾ ॥੨॥ 
ਰਾਜ ਬਿਨਾਸੀ ਤਾਮ ਬਿਨਾਸੀ ਸਾਤਕੁ ਭੀ ਬੇਨਾਧਾ ॥ 
ਦ੍ਰਿਸਟਿਮਾਨ ਹੈ ਸਗਲ ਬਿਨਾਸੀ ਇਕਿ ਸਾਧ ਬਚਨ ਆਗਾਧਾ ॥੩॥ 
ਆਪੇ ਆਪਿ ਆਪ ਹੀ ਆਪੇ ਸਭੁ ਆਪਨ ਖੇਲੁ ਦਿਖਾਧਾ ॥ 
ਪਾਇਓ ਨ ਜਾਈ ਕਹੀ ਭਾਂਤਿ ਰੇ ਪੁਭੁ ਨਾਨਕ ਗੁਰ ਮਿਲਿ ਲਾਧਾ ॥੪॥੬॥ 
(ਸਾਰਗ, ਮ੧ ੫ - ੧੨੦੪) 
ਅਤੇ ਮੁਹੰਮਦ ਦੀ ਤਾਰੀਫ਼ ਭੀ ਨਹੀਂ ਲਿਖ ਸਕਦੇ ਕਯੋਂਕਿ ਅਸੀਂ ਸੱਚੇ ਧਰਮ ਦੇ ਪੁਚਾਰ ਵਾਸਤੇ ਆਏ 
ਹਾਂ। ਝੂਠੀ ਖ਼ੁਸ਼ਾਮਦ ਤੇਰੇ ਵਾਂਡ ਨਹੀਂ ਕਰਨੀ, ਚਾਹੇ ਸਾਡੇ ਪ੍ਰਾਣ ਹੀ ਕਿਉਂ ਨਾ ਚਲੇ ਜਾਣ। ” 
ਫੇਰ ਚੰਦੂ ਨੇ ਕਿਹਾ, “ਜ਼ਬਾਨੀ ਕਹਿਣਾ ਸੁਖਾਲਾ ਹੈ, ਪਰ ਜਦ ਪ੍ਰਾਣਾਂ ਪਰ ਬਣਦੀ ਹੈ ਤਾਂ ਸੱਭੇ 
ਭੁੱਲ ਜਾਂਦੀਆਂ ਹਨ। ਦੇਖਾਂਗਾ ਨਾ! ਜੋ ਤੁਸੀਂ ਭੀ ਕਿਹੋ ਜਿਹਾ ਪ੍ਰਣ ਪੂਰਾ ਕਰਦੇ ਹੋ?” ਗੁਰੂ 
ਸਾਹਿਬ ਜੀ ਨੇ ਕਿਹਾ, “ਜੋ ਕਰਤਾਰ ਦੀ ਮਰਜ਼ੀ !” ਭਾਵੇਂ ਗੁਰੂ ਜੀ ਨੇ ਸੱਚ ਬਾਤ ਕਹੀ ਸੀ, 

ਪਰ ਚੰਦੂ ਨੂੰ “ਗਧੇ ਨੂੰ ਮਿਸਰੀ ਤੇ ਬਾਂਦੂ ਨੂੰ ਘਿਓ” ਦਾ ਕੰਮ ਕੀਤਾ, ਜਿਸ ਨਾਲ ਸੜ ਬਲ ਕੇ 
ਕੋਲਾ ਹੋ ਗਿਆ ਤੇ ਸਿਪਾਹੀਆਂ ਨੂੰ ਹੁਕਮ ਦਿਤੋਸ ਕਿ ਗੁਰੂ ਨੂੰ ਖਾਣ ਪੀਣ ਨੂੰ ਕੁਛ ਨਾ ਦੇਣਾ 
ਤੇ ਨਾ ਹੀ ਸੌਣ ਦੇਣਾ। 

ਏਹ ਹੁਕਮ ਦੇ ਕੇ ਚੰਦੂ ਦੁਸ਼ਟ ਆਪ ਕੋਮਲ ਸੇਜਾ ਪਰ ਜਾ ਸੁੱਤਾ ਤੇ ਸੱਚੇ ਪਾਤਸ਼ਾਹ ਨੂੰ ਦੁੱਖ ਵਿੱਚ ਸਿੱਟ 
ਗਿਆ। ਗੁਰੂ ਸਾਹਿਬ ਭਾਵੇਂ ਸਰੀਰ ਕਰ ਕੇ ਦੁੱਖੀ ਸੇ, ਪਰ ਮਨ ਵਿੱਚ ਪੂਰਨ ਪ੍ਰਮਾਤਮਾ ਦਾ ਪ੍ਰੇਮ 
ਭਰਪੂਰ ਸੀ, ਜਿਸ ਨਾਲ ਉਨ੍ਹਾਂ ਨੂੰ ਕੋਈ ਰੰਜ ਨਹੀਂ ਸੀ। ਅਗਲੇ ਦਿਨ ਚੰਦੂ ਸਵੇਰੇ ਹੀ ਆਯਾ 
ਤੇ ਫੇਰ ਆ ਕੇ ਓਹੋ ਗੱਲਾਂ ਆਖੀਆਂ ਪਰ ਜਾਂ ਸਾਫ਼ ਜਬਾਬ ਪਾਯਾ ਤਾਂ ਹੁਕਮ ਦੇ ਗਿਆ ਕਿ 
ਗ਼ਰਮ ਪਾਣੀ ਦੀ ਦੇਗ ਵਿੱਚ ਬੈਠਾਓ। ਹੇਠ ਅੱਗ ਬਾਲੋਂ। ਹੁਕਮ ਅਨੁਸਾਰ ਸਿਪਾਹੀਆਂ ਨੇ ਦੇਗ 
ਵਿੱਚ ਜਗਤ ਦੇ ਰੱਖਯਕ ਨੂੰ ਬਿਠਾਯਾ ਪਰ ਸ਼ਾਂਤੀ ਦੇ ਸੁੰਦਰ ਸਤਗੁਰੂ ਜੀ ਨੇ ਜ਼ਰਾ ਬੁਰਾ ਨਾ 
ਮੰਨਿਆ ਤੇ ਨਾ ਹੀ ਹਾਇ ਤੋਬਾ ਮੂੰਹੋਂ ਆਖੀ। 

ਦੂਜੇ ਦਿਨ ਚੰਦੂ ਦੁਸ਼ਟ ਫੇਰ ਆਯਾ ਤੇ ਓਹੋ ਪੁਰਾਣੀ ਗੱਲ ਆਖੀ। ਪਰ ਜਾਂ ਮੰਨੀ ਨਾ ਗਈ ਤਾਂ ਹੁਕਮ 
ਦਿਤੋਸ ਕਿ ਅੱਜ ਗ਼ਰਮ ਰੇਤ ਏਹਨਾਂ ਉੱਪਰ ਪਾਈ ਜਾਵੇ। ਨੌਕਰ ਗ਼ਰਮ ਰੇਤ ਏਹਨਾਂ ਉੱਪਰ 
ਪਾਉਣ ਲਗੇ। ਪਿੰਡੇ ਉੱਪਰ ਫਲੂਹੇ ਪੈ ਗਏ। ਸਾਰੀ ਦੇਹ ਤੱਤੀ ਰੇਤ ਪਰ ਮੱਛੀ ਵਾਂ ਹੋ ਰਹੀ 
ਹੈ ਪਰ ਧੰਨ ਸਤਿਗੁਰੂ ! ਜਿਨ੍ਹਾਂ ਕੇਵਲ ਸੱਚ ਦੇ ਵਾਸਤੇ ਇੱਡੇ ਕਸ਼ਟ ਸਹਾਰੇ। 

ਦੂਜੇ ਦਿਨ ਚੰਦੂ ਨੇ ਫੇਰ ਆ ਕੇ ਕਿਹਾ ਤਦ ਭੀ ਗੁਰੂ ਜੀ ਨੇ ਇਨਕਾਰ ਹੀ ਕੀਤਾ। ਤਦ ਹੁਕਮ ਦੇ 
ਗਿਆ “ਤੱਤੇ ਤਵੇ ਪੁਰ ਬਠਾਓ। ? 

ਜਾਂ ਏਹ ਖ਼ਬਰ ਮੀਆਂਮੀਰ ਨੇ; (ਮੀਆਂਮਰ ਜੀ) ਜੋ ਗੁਰੂ ਜੀ ਦਾ ਆਤਮਕ ਮਿਤ੍ਰ ਸੀ, ਸੁਣੀ ਤਾਂ ਗੁਰੂ ਜੀ 
ਪਾਸ ਆਯਾ ਤੇ ਜਿਸ ਵਕਤ ਗੁਰੂ ਜੀ ਨੂੰ ਤਪਤ ਲੋਹ ਉੱਪਰ ਬੈਠਿਆਂ ਦੇਖਿਆ ਤਾਂ ਕ੍ਰੋਧਵਾਨ 
ਹੋਂ ਕੇ ਕੰਬ ਉੱਠਿਆ। ਅਰਜ਼ ਕੀਤੀਓਸ ਕਿ ਓ ਹੋ! ਆਪ ਐਡੇ ਕਸ਼ਟ ਵਿੱਚ ਬੈਠੇ ਹੋ, ਜੋ 
ਦੇਖਿਆ ਨਹੀਂ ਜਾਂਦਾ। ਜੇ ਹੁਕਮ ਕਰੋ ਤਾਂ ਮੈਂ ਦੁਸ਼ਟਾਂ ਨੂੰ ਏਸ ਕਰਮ ਦਾ ਫ਼ਲ ਦੇਵਾਂ ਤੇ 
ਬਾਦਸ਼ਾਹ ਨੂੰ ਕਹਿ ਕੇ ਭੀ ਏਹਨਾਂ ਨੂੰ ਸਜ਼ਾ ਦਵਾਵਾਂ। ਤਦ ਗੁਰੂ ਜੀ ਨੇ ਕਿਹਾ, “ਏਹ ਦੁਖ 
ਨਹੀਂ, ਕਿੰਤੂ ਸੁਖ ਹੈ, ਕ੍ਯੇਂਕੇ ਸਾਡੇ ਪ੍ਰਭੂ ਦੀ ਆਗਜਯਾ ਵਿੱਚ ਹੈ, ਬਾਹਰ ਨਹੀਂ। ਏਹ ਸਾਨੂੰ 
ਸਹਾਰਨਾ ਹੀ ਯੋਗ ਹੈ।” ਕ੍ਯੋਂਕੇ: 

ਜੋ ਵਰਤਾਏ ਸਾਈ ਜੁਗਤਿ ॥ 
ਨਾਨਕ ਓਹੁ ਪੁਰਖੁ ਕਹੀਐ ਜੀਵਨ ਮੁਕਤਿ ॥ ੭॥ 
(ਗਉੜੀ ਸੁਖਮਨੀ, ਮ੧ ੫ - ੨੭੫) 


ਜਹ ਬੈਸਾਲਹਿ ਤਹ ਬੈਸਾ ਸੁਆਮੀ ਜਹ ਭੇਜਹਿ ਤਹ ਜਾਵਾ ॥ 


(ਮਾਰੂ, ਮ8 ੩ - ੯੯੩) 


ਬੁਹਮ ਗਿਆਨੀ ਸਦਾ ਨਿਰਲੇਪ ॥ ਜੈਸੇ ਜਲ ਮਹਿ ਕਮਲ ਅਲੇਪ ॥ 
ਬ੍ਰਹਮ ਗਿਆਨੀ ਸਦਾ ਨਿਰਦੋਖ ॥ ਜੈਸੇ ਸੂਰੁ ਸਰਬ ਕਉ ਸੋਖ ॥ 
ਬ੍ੁਹਮ ਗਿਆਨੀ ਕੈ ਦ੍ਰਿਸਟਿ ਸਮਾਨਿ ॥ 
ਜੈਸੇ ਰਾਜ ਰੰਕ ਕਉ ਲਾਗੈ ਤੁਲਿ ਪਵਾਨ ॥ 
ਬੁਹਮ ਗਿਆਨੀ ਕੈ ਧੀਰਜੁ ਏਕ ॥ 
ਜਿਉ ਬਸੁਧਾ ਕੋਊ ਖੋਦੈ ਕੋਊ ਚੰਦਨ ਲੇਪ ॥ 
ਬੁਹਮ ਗਿਆਨੀ ਕਾ ਇਹੈ ਗੁਨਾਉ ॥ 
ਨਾਨਕ ਜਿਉ ਪਾਵਕ ਕਾ ਸਹਜ ਸੁਭਾਉ ॥੧॥ 
(ਗਉੜੀ ਸੁਖਮਨੀ, ਮ੧ ੫ - ੨੭੨) 

ਇਤਯਾਦਿਕ ਬਚਨ ਸੁਣਾ ਕੇ ਕਿਹਾ ਕਿ ਤੁਸੀਂ ਅਕਾਲ ਪੁਰਖ ਅੱਗੇ ਪ੍ਰਾਰਥਨਾ ਕਰੋਂ ਅੰਤ ਤੱਕ ਸਾਡਾ 
ਏਹ ਨੇਮ ਸੰਪੂਰਨ ਰਹੇ ਕਿ ਅਸੀਂ ਓਸ ਦੇ ਭਾਣੇ ਨੂੰ ਮਿਠਾ ਕਰ ਕੇ ਮੰਨੀਏ ਤੇ ਸਹਿਨ ਦੇ ਜੋਗ 
ਹੋਵੀਏ। ਇਹ ਬਚਨ ਸੁਣ ਕੇ ਧਰਤੀ ਵਰਗਾ ਧੀਰਜ ਦੇਖ ਕੇ ਮੀਆਂਮੀਰ ਭੀ ਸਲਾਮ ਕਰ ਕੇ 
ਚਲਾ ਗਿਆ। 

ਚੰਦੂ ਦੀ ਨੌਂਹ (ਚੰਦੂ ਦੀ ਨੂੰਹ) ਜੋ ਇੱਕ ਸਿੱਖ ਦੀ ਪੁਤ੍ਰੀ ਸੀ ਤੇ ਗੁਰੂ ਸਾਹਿਬ ਦੀ ਅਤਿ ਪ੍ਰੇਮਣ ਸੀ ਅੱਜ 
ਰਾਤ ਨੂੰ ਪਹਿਰੇਦਾਰਾਂ ਨੂੰ ਗਹਿਣੇ ਵੱਢੀ ਦੇ ਕੇ ਗੁਰੂ ਜੀ ਪਾਸ ਆਈ ਤੇ ਰੁਦਨ ਕਰ ਕੇ ਬੇਨਤੀ 
ਕਰਨ ਲਗੀ, “ਹੇ ਮਹਾਰਾਜ! ਕ੍ਰਿਪਾ ਕਰੋ ਹੁਣ ਤਾਂ ਆਪ ਦੇ ਦੁਖ ਹੱਦ ਤੋਂ ਭੀ ਲੰਘ ਗਏ 
ਹਨ। ਮੈਂ ਏਹਨਾਂ ਨੂੰ ਸਹਾਰ ਨਹੀਂ ਸਕਦੀ। ਹੇ ਗੁਰੂ ਜੀ! ਤੁਸੀਂ ਏਹ ਭਾਣਾ ਕਦ ਤੱਕ 
ਵਰਤਾਓਗੇ? ਬਸ ਕਰੋ ! ਬਸ ਕਰੋ ! ਬਹੁਤ ਹੋ ਗਈ ਹੈ। ਹੁਣ ਮੈਨੂੰ ਇਹ ਦੁਖ ਨਾ ਵਿਖਾਓ। ” 
ਗੁਰੂ ਜੀ ਬੋਲੇ, “ਧਰਮ ਪੁਤ੍ਹੀ ! ਜਾਹ, ਹੁਣ ਏਹਨਾਂ ਦੁਖਾਂ ਨੂੰ ਦੇਖਣ ਲਈ ਹੋਰ ਸੂਰਜ ਨਾ 
ਚੜ੍ਹੇਗਾ। ” 

ਅਗਲੀ ਭਲਕ ਬੜੀ ਸਵੇਰੇ ਹੀ ਚੰਦੂ ਆਯਾ ਤੇ ਗਊ ਦਾ ਕੱਚਾ ਚਮੜਾ ਮੰਗਵਾ ਕੇ ਆਖਿਆ, “ਮੇਰੀਆਂ 
ਗੱਲਾਂ ਮੰਨ ਜਾਓ। ਅਜੇ ਭੀ ਵੇਲਾ ਹੈ, ਨਹੀਂ ਤਾਂ ਏਸ ਚਮੜੇ ਵਿੱਚ ਸੀਤੇ ਜਾਓਗੇ। ” ਗੁਰੂ ਜੀ 
ਨੇ ਇਸ ਦਾ ਕੁਛ ਜਵਾਬ ਨਾ ਦਿੱਤਾ ਤੇ ਆਖਯਾ ਕਿ ਅਸੀਂ ਰਾਵੀ ਵਿੱਚ ਇਸ਼ਨਾਨ ਕਰਨਾ ਹੈ। 
ਚੰਦੂ ਦੁਸ਼ਟ ਚੁੱਪ ਨੂੰ ਮਨਜ਼ੂਰੀ ਸਮਝ ਬੈਠਾ ਤੇ ਦੋ ਸਿਪਾਹੀ ਦੇ ਕੇ ਰਾਵੀ ਇਸ਼ਨਾਨ ਕਰਨ ਦੀ 
ਆਗਜਯਾ ਦੇ ਦਿੱਤੀ। 

ਜਦ ਅੰਮ੍ਰਿਤ ਵੇਲੇ ਗੁਰੂ ਜੀ ਚੰਦੂ ਦੇ ਘਰੋਂ ਨਿੱਕਲੇ ਤਾਂ ਸਿੱਖ; ਜੋ ਬਾਹਰ ਬਯਾਕੁਲ ਹੋਏ ਉਡੀਕ ਵਿੱਚ 
ਸੇ, ਨਾਲ ਹੋ ਪਏ ਤੇ ਹੋਰ ਸੰਗਤ ਭੀ ਬਹੁਤ ਇਕੱਠੀ ਆ ਹੋਈ। ਗੁਰੂ ਜੀ ਨੇ ਰਾਵੀ ਵਿੱਚ ਜਾ 
ਕੇ ਇਸ਼ਨਾਨ ਕੀਤਾ ਤੇ ਜਪੁਜੀ ਸਾਹਿਬ ਦਾ ਪਾਠ ਕਰ ਕੇ (ਗੁਰੂ ਜੀ ਦੀ ਸ਼ਹਾਦਤ) ਦੇਹ ਤਯਾਗ 
ਦਿੱਤੀ। ਏਸ ਵੇਲੇ ਚੰਦੂ ਦੀ ਨੌਂਹ ਭੀ ਪ੍ਰਾਣ ਤਜਾਗ ਗਈ। ਸਿੱਖਾਂ ਨੇ ਗੁਰੂ ਜੀ ਦੀ ਦੇਹ ਦਰਯਾ 
ਪ੍ਰਵਾਹ ਕਰ ਦਿੱਤੀ ਤੇ ਓਸ ਥਾਂ ਦੇਹੁਰਾ ਬਣਾ ਦਿਤਾ, ਜੋ ਹੁਣ ਲਾਹੌਰ ਦੇ ਕਿਲ੍ਹੇ ਦੇ ਪਾਸ ਹੈ। 
ਏਥੇ ਹਰ ਸਾਲ ਜੇਠ ਸੁਦੀ ਚੌਥ ਦਾ ਮੇਲਾ ਭਰਦਾ ਹੈ। ਤਿੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਖੁਲਦੇ 
ਹਨ ਤੇ ੧੫੦) ਡੇਢ ਸੌ ਰੁਪਯਾ ਸਾਲਾਨਾ ਰਯਾਸਤ ਨਾਭੇ ਵੱਲੋਂ ਹੈ। ਇੱਕ ਖੂਹ ਮਾਫ਼ੀ ਲਾਹੌਰ 
ਵਿੱਚ ਤੇ ਇੱਕ ਪਿੰਡ ਨੰਦੀਪੁਰ ਸਯਾਲਕੋਟ ਦੇ ਜ਼ਿਲੇ ੯੦੨) ਰੁਪਏ ਦਾ ਭੀ ਇਸ ਗੁਰਦੁਆਰੇ 
ਨਾਲ ਹੈ। ਏਥੋਂ ਦੇ ਪੁਜਾਰੀ ਭਾਈ ਸੰਤ ਸਿੰਘ ਆਦਕ ਚੰਗੀ ਰੌਣਕ ਰੱਖਦੇ ਹਨ ਤੇ ਸੰਗ 
ਮਰਮਰ ਲਗਾ ਕੇ ਚੰਗੀ ਸਜਾਵਟ ਕਰ ਰੱਖੀ ਹੈ। 

ਏਹ ਗੁਰੂ ਸਾਹਿਬ ੨੮ ਬਰਸ ੪ ਮਹੀਨੇ ੧੧ ਦਿਨ ਦੀ ਉਮਰ ਵਿੱਚ ਗੱਦੀ ਪਰ ਬੈਠ ਕੇ, ੨੪ ਬਰਸ 
੯ ਮਹੀਨੇ ੨ ਦਿਨ ਗੁਰਿਆਈ ਕਰ, ੫੩ ਬਰਸ ੧ ਮਹੀਨਾ ੧੨ ਦਿਨ ਸਾਰੀ ਉਮਰ ਭੋਗ 
ਕੇ, ੨੨ ਜੇਠ ਸੁਦੀ ਚੌਥ ਸੰਮਤ ੧੬੬੨ ਬਿਕ੍ਰਮੀ ਨੂੰ ਸ਼ੁੱਕਰਵਾਰ ਅੰਮ੍ਰਿਤ ਵੇਲੇ ਲਾਹੌਰ ਵਿੱਚ 
ਜੋਤੀ ਜੋਤਿ ਸਮਾ ਗਏ। 

[61] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਅਰਜਨ ਦੇਵ ਜੀ ਦੀ ਬਾਬਤ 
ਭਾਈ ਵੀਰ ਸਿੰਘ ਜੀ ਦੁਆਰਾ ਕੀਤੀ ਵਿਸ਼ੇਸ਼ ਖੋਜ: 

ਯਥਾ: “ਸੋ ਬਡਾ ਦੁਖੀ ਤਾਂ ਪਰ ਭਈ ਆਫਤ। 

ਦੇਖ ਦਿਆਲ ਗੁਰ ਕਰੀ ਜ਼ਿਆਫਤ। 

ਤਾਂ ਕੋ ਖਾਨ ਪਾਨ ਸਭ ਦੀਆ। 

ਨਿਜ ਕਰ ਗੁਜ਼ਰਾਨ ਕਚ ਤਿਨ ਕੀਆ। ” 

ਕਿਸੇ ਨੇ ਉਸ ਸਮੇਂ ਅੱਖੀਂ ਦੇਖੀ ਲਿਖੀ ਹੋਵੇ, ਐਸੀ ਕੋਈ ਲਿਖਤ ਅਜੇ ਨਹੀਂ ਮਿਲੀ। ਸੋ ਇਹ 
ਗੱਲ ਕਿ ਸਚ ਮੁਚ ਗੁਰੂ ਜੀ ਨੂੰ ਖੁਸਰੋ ਮਿਲੇ ਨਿਸਚੇ ਸਿੱਧ ਕਿਸੇ ਨਹੀਂ ਕੀਤੀ। ਪਰੰਤੂ 
ਜੇ ਇਹ ਗੱਲ ਸੀ ਬੀ ਹੋਵੇ ਤਾਂ ਕੋਈ ਅਨੋਖੀ ਗਲ ਨਹੀਂ। ਸਤਿਗੁਰਾਂ ਨੂੰ ਸਭ ਮਿਲਨੇ 
ਵਾਲੇ ਲੌਗਰੋਂ ਪ੍ਰਸ਼ਾਦ ਛਕਦੇ ਸਨ। ਅਕਬਰ ਪਾਤਸ਼ਾਹ ਨੇ ਵੀ ਸਤਿਗੁਰਾਂ ਦੇ ਗਹਿ ਦਾ 
ਓਗਰਾ ਛਕਿਆ ਸੀ। ਹਰੀ ਪੁਰ ਵਾਲੇ ਰਾਜੇ ਵੀ ਲੈਗਰ ਦਾ ਪ੍ੁਸ਼ਾਦ ਛਕਿਆ ਸੀ। ਸੋ 
ਜਿਥੇ ਕਿ ਅਟੁੱਟ ਲੈਗਰ ਦਾ ਅਸੂਲ ਵਰਤੋ' ਵਿਚ ਸੀ ਤੇ ਬਿਨਾਂ ਲਿਹਾਜ਼ ਜਾਤ, ਜਨਮ 
ਤੇ ਕਰਮ ਕੁਲ ਦੇ; ਸਭ ਨੂੰ ਰੋਟੀ ਮਿਲਦੀ ਸੀ। ਉਥੇ ਜੇ ਸ਼ਾਹਜ਼ਾਦੇ' ਨੇ ਰੋਟੀ ਮੰਗੀ ਤੇ 
ਸਤਿਗੁਰਾਂ ਨੇ ਦਿੱਤੀ, ਤਾਂ ਅਪਣੇ ਅਸੂਲ ਤੋਂ ਉਨ੍ਹਾਂ ਨੇ ਠੀਕ ਕੀਤਾ ਹੈ। ਸਤਿਗੁਰਾਂ ਨੇ 
ਆਪਣੇ ਆਤਮਕ ਤੇ ਸਦਾਚਾਰਕ ਅਸੂਲਾਂ ਨੂੰ ਮੁਹਰੇ ਰੱਖਣਾ ਹੈ ਤੇ ਕਿਸੇ ਭੈ ਤੋਂ ਡਰ ਕੇ 
ਅਸੂਲ ਨਹੀਂ ਤੋੜਨੇ। ਹਉਮੈਂ ਵਿਚ ਆਫਰੇ ਜਰਵਾਣੇ ਹਾਕਮਾਂ ਤੇ ਪਾਤਸ਼ਾਹਾਂ ਨੇ ਜੇ 
ਨਹੀਂ ਸਮਝਣਾਂ, ਤਾਂ ਨਾ ਸਮਝਣ। 

ਬਾਕੀ ਰਹੀ ਅਸਲ ਗਲ ਸੋ ਇਉਂ ਜਾਪਦੀ ਸੀ ਕਿ ਮੁਸਲਮਾਨ ਦੋਖੀਆਂ ਨੇ ਜੋ ਸਿੱਖੀ ਪ੍ਰਚਾਰ 
ਨਾਲ ਖੁਣਸ ਖਾ ਰਹੇ ਸਨ, ਤੇ ਮੁਸਲਮਾਨਾਂ ਦੇ ਸਿੱਖ ਬਣਨ ਤੋ ਵਧੇਰੇ ਦੁਖੀ ਸਨ, ਅਤੇ 
ਚੰਦੂ ਵਰਗੇ ਸੁਆਰਥੀਆਂ ਨੇ ਪਾਤਸ਼ਾਹ ਨੂੰ ਕੋਲੋਂ ਪਾ ਪਾ ਕੇ ਅਤੇ ਆਪਣੇ ਰੰਗਾਂ ਵਿਚ 
ਗੱਲਾਂ ਦੱਸਣੀਆਂ ਹੀ ਸਨ। ਕਿਸੇ ਕਿਹਾ “ਖੁਸਰੋ ਦੇ ਹਕ ਵਿਚ ਦੁਆ ਕੀਤੀ” (ਦੇਖੋ 
ਦਬਿਸਤਾਨ ਮਜ਼ਾਹਬ) ਪਰ ਜਹਾਂਗੀਰ ਆਪ ਲਿਖਦਾ ਹੈ ਕਿ ਖੁਸਰੋ ਦੇ ਮੱਥੇ ਤੇ 
ਤਿਲਕ ਲਾਇਆ ਤੇ ਖ਼ਾਸ ਤਰ੍ਹਾਂ ਦਾ ਵਰਤਾਉ ਕੀਤਾ। ` ਤਿਲਕ ਵਾਲੀ ਗਲ ਬੀ 
ਬਨਾਵਟੀ ਚੁਗਲੀ ਹੈ। ਸਤਿਗੁਰਾਂ ਦੇ ਘਰ ਵਿਚ ਤਿਲਕ ਕੇਵਲ ਆਪਣੇ ਜਾਨਸ਼ੀਨ ਨੂੰ 
ਦੇਂਦੇ ਸਨ, ਹੋਰ ਕਦੇ ਕਿਸੇ ਨੂੰ ਨਹੀਂ ਸਨ ਦੇਂਦੇ। ਅਕਬਰ ਤੀਸਰੇ ਸਤਿਗੁਰਾਂ ਪਾਸ 
ਆਇਆ ਸੀ, ਤਿਲਕ ਨਹੀਂ ਦਿੱਤਾ। ਇਕ ਰਾਜਾ ਤੀਸਰੇ ਸਤਿਗੁਰਾਂ ਪਾਸ, ਇਕ 
ਪੰਜਵੇਂ ਗੁਰਾਂ ਪਾਸ ਆਇਆ ਸੀ, ਕਿਸੇ ਨੂੰ ਤਿਲਕ ਨਹੀਂ ਦਿੱਤਾ। ਸੋ ਇਹ ਬੀ ਠੌਪੀ 
ਹੋਈ ਉਜ ਹੀ ਸੀ। 

ਭਾਈ ਸੰਤੋਖ ਸਿੰਘ ਜੀ ਨੂੰ ਜੋ ਖਬਰ ਜਹਾਂਗੀਰ ਦਾ ਦਿਲ ਗੁਰਾਂ ਨਾਲ ਚੰਗੇ ਹੋਣ ਦੀ ਮਿਲੀ ਹੈ, 
ਠੀਕ ਨਹੀਂ। ਪਤਾ ਨਹੀਂ ਉਹਨਾਂ ਨੇ ਇਹ ਕਿਸੇ ਮੁਸਲਮਾਨ ਪੱਖੀ ਤੋਂ ਸੁਣੀ ਹੈ, ਯਾ 
ਮਗਰੋਂ ਜੋ ਪਾਤਸ਼ਾਹ ਨੇ ਚੰਦੂ ਨੂੰ ਹਵਾਲੇ ਕਰ ਦਿੱਤਾ ਸੀ, ਇਸ ਗੱਲ ਤੋਂ ਉਸ ਨੂੰ 
ਨਿਰਦੋਸ਼ ਮੰਨਕੇ ਸ਼ਰਧਾਲੂ ਬੀ ਮੰਨ ਲਿਆ। ਪਰ ਜਹਾਂਗੀਰ ਦੀ ਲਿਖਤ ਦਸਦੀ ਹੈ ਕਿ 

'ਮੈਕਾਲਫ ਲਿਖਦਾ ਹੈ ਕਿ ਅਕਬਰ ਨੇ ਤਖਤ, ਖੁਸਰੋਂ ਅਪਣੇ ਪੌਤੇ ਨੂੰ ਦੇਣਾ ਕਿਹਾ ਸੀ, ਪਰ ਜਹਾਂਗੀਰ ਨੇ 

ਤਖਤ ਸਾਂਭ ਲਿਆ ਸੀ, ਇਸ ਕਰਕੇ ਸ਼ਾਹਜ਼ਾਦਾ ਆਗਰੇ ਤੋਂ ਨੌਠਾ ਸੀ ਕਿ ਪੰਜਾਬ ਤੇ ਅਫਗਾਨਸਤਾਨ ਮੈਂ ਲੈ 

ਲਵਾ। 

ਉਸ ਦੇ ਜੀ ਵਿਚ ਸਖ਼ਤ ਤਅੱਸਬ ਭਰਿਆ ਪਿਆ ਸੀ ਉਹ ਆਪ ਵੀ ਲਿਖੀ ਤੌਜ਼ਕ 
ਜਹਾਂਗੀਰੀ ਵਿਚ ਲਿਖਦਾ ਹੈ:- 

“ਦਰ ਗੋਇੰਦਵਾਲ ਕਿ ਬਰ ਕਨਾਰੇ ਦਰਯਾਇ ਬਿਆਸ ਵਾਕਿਆਸਤ ਹਿੰਦੂਏ ਬੂਦ ਅਰਜਨ 
ਨਾਮ ਦਰ ਲਿਬਾਸੇ ਪੀਰੀ ਓ ਸ਼ੈਖੀ, ਚੁਨਾਂਚਿ ਬਿਸੀਆਰੇ ਅਜ਼ ਸਾਦਹ ਲੌਹਾਨੇ ਹਨੂਦ 
ਬਲਕਿ ਨਾਦਾਨ ਵ ਸਫੀਹਾਨੇ ਇਸਲਾਮ ਰਾ ਮੁਕੱਯਦ ਅਤਵਾਰੋ ਔਜ਼ਾਏ ਖ਼ੁਦ ਸਾਖ਼ਤਹ 
ਕੋਸਿ ਪੀਰੀਓ ਵਲਾਇਤ ਰਾ ਬੁਲੌਦ ਆਵਾਜ਼ਹ ਗਰਦਾਨੀਦਹ ਬੂਦ। ਓ ਰਾ ਗੁਰੂ ਮੇ 
ਗੁਫ਼ਤੰਦ। ਵ ਅਜ਼ ਇਤਰਾਫੋ ਜਵਾਨਬ ਗੋਲਾਨੋ ਗੋਲ ਪ੍ਰਸਤਾਨੇ ਬਦ ਰਜੂਅ ਆਵੁਰਦਹ 
ਇਅਤਕਾਦੇ ਤਮਾਮ ਬ-ਓ ਇਜ਼ਹਾਰ ਮੇ ਕਰਦੰਦ। ਅਜ਼ ਸਿਹ ਚਹਾਰ ਪੁਸ਼ਤੇ ਓ ਈਂ 
ਦੁਕਾਨ ਰਾ ਗਰਮ ਮੇ ਦਾਸ਼ਤੰਦ। ਮੁੱਦਤ ਹਾ ਬਖ਼ਾਤਿਰ ਮੇ ਗੁਜ਼ਸ਼ਤ ਕਿ ਈਂ ਦੁਕਾਨਿ 
ਬਾਤਿਲ ਰਾ ਬਰ ਤਰਫ ਬਾਇਦ ਸਾਖਤ ਯਾ ਓ ਰਾ ਦਰ ਜਿਰਗਹ ਏ ਅਹਿਲਿ 
ਇਸਲਾਮ ਦਰ ਬਾਇਦ ਆਵੁਰਦ”!। 

ਅਰਥਾਤ “ਗੋਇੰਦਵਾਲ ਵਿਚ ਜੋ ਕਿ ਦਰਯਾਇ ਬਿਆਸ ਦੇ ਕੰਢੇ ਤੇ ਹੈ ਅਰਜਨ ਨਾਮੀ ਇਕ 
ਹਿੰਦੂ ਪੀਰੀ ਤੇ ਸ਼ੇਖੀ ਦੇ ਭੇਸ ਵਿਚ ਰਹਿੰਦਾ ਸੀ। ਚੁਨਾਂਚਿ ਸਿੱਧੇ ਸਾਦੇ ਹਿੰਦੂਆਂ ਵਿਚ 
ਬਹੁਤ ਸਾਰੇ ਬਲਕਿ ਮੂਰਖ ਤੇ ਬਿਅਕਲ ਮੁਸਲਮਾਨਾਂ ਨੂੰ ਭੀ ਆਪਣੇ ਰਹਿਤ ਬਹਿਤ ਦਾ 
ਧਾਰਨੀ ਬਣਾ ਕੇ ਆਪਣੀ ਪੀਰੀ ਤੇ ਗੁਰੂ ਪੁਣੇ ਦਾ ਢੋਲ ਬੜੇ ਜ਼ੋਰ ਸ਼ੋਰ ਨਾਲ ਵਜਾਇਆ 
ਹੋਇਆ ਸਾਸੁ। ਉਸ ਨੂੰ ਗੁਰੂ ਕਹਿੰਦੇ ਸਨ। ਸਭਨਾਂ ਪਾਸਿਆਂ ਤੋਂ ਝੂਠ ਦੇ ਪੁਜਾਰੀਆਂ 
ਦੇ ਟੱਲਿਆਂ ਦੇ ਟੋਲੇ ਉਸ ਵਲ ਆਉਂਦੇ ਤੇ ਉਸ ਪਰ ਪੂਰਾ ਭਰੋਸਾ ਪ੍ਰਗਟ ਕਰਦੇ ਸਨ। 
ਤਿੰਨ ਚਾਰ ਪੁਸ਼ਤਾਂ ਤੋਂ ਉਨ੍ਹਾਂ ਨੇ ਇਸ ਦੁਕਾਨ ਨੂੰ ਗਰਮ ਕਰ ਰਖਿਆ ਸੀ। ਕਿਤਨੇ 
ਚਿਰ ਤੋਂ ਮੇਰੇ ਦਿਲ ਵਿਚ ਇਹ ਆਉਂਦੀ ਸੀ ਕਿ ਇਸ ਝੂਠੀ ਦੁਕਾਨ ਨੂੰ ਦੂਰ 
ਕਰਦਿਆਂ ਯਾ ਉਸ (ਗੁਰੂ ਅਰਜਨ ਸਾਹਿਬ) ਨੂੰ ਦੀਨ ਇਸਲਾਮ ਦੀ ਜਮਾਤ ਵਿਚ ਲੈ 
ਆਵਾਂ। ? 

ਇਹ ਉਸ ਦੇ ਆਪਣੇ ਲੇਖ ਤੋਂ ਸਾਬਤ ਹੈ ਕਿ ਪਾਤਸ਼ਾਹ ਦੇ ਦਿਲ ਵਿਚ ਤਅੱਸਬ ਤੇ ਵੈਰ 
ਪਹਿਲੋਂ ਤੋਂ ਸੀ, “ਦੂਰ ਕਰ ਦੇਵਾਂ ਅਰਥਾਤ ਮੂਲੋਂ ਮਿਟਾ ਦੇਵਾਂ ਯਾ ਇਸਲਾਮ ਵਿਚ 
ਦਾਖਲ ਕਰ ਲਵਾਂ” 'ਉਸ ਦੇ ਜੀ ਵਿਚ ਪਹਿਲੋਂ ਤੋਂ ਹੀ ਆ ਰਹੀ ਸੀ। ਉਸ ਨੂੰ ਬਹੁਤ 
ਗੁੱਸਾ ਮੁਸਲਮਾਨਾਂ ਦੇ ਸਿੱਖ ਬਣਨੇ ਦਾ ਸੀ। ਇਹ ਜ਼ਾਹਰ ਹੀ ਹੈ ਕਿ ਏਹ ਸੁਣੇ ਸੁਣਾਏ 
ਖਿਆਲ ਸਨ, ਜੋ ਗ਼ਾਲਬਨ ਚੁਗਲਖ਼ੋਰਾਂ ਦੇ ਪੁਚਾਏ ਹੋਏ ਸਨ। ਆਪੂੰ ਉਸ ਨੇ ਕੋਈ 
ਖੇਚਲ ਕਰਕੇ ਤਜਰਬਾ ਥੋੜਾ ਕੀਤਾ ਸੀ। ਫੇਰ ਬਾਕੀ ਜੋ ਬੇਅਦਬੀ ਦੇ ਵਾਕ ਪਾਤਸ਼ਾਹ 
ਨੇ ਲਿਖੇ ਹਨ ਸੋ ਤਅੱਸਬ ਭਰੇ ਦਿਲ ਤੋਂ ਹੋਰ ਆਸ ਹੀ ਕਹਿ ਹੋ ਸਕਦੀ ਹੈ। ਪਾਤਸ਼ਾਹ 
ਵਲੋਂ ਬੇਅਦਬੀ ਦੇ ਵਾਕ ਪੜ੍ਹਕੇ ਘਬਰਾਉਣਾ ਨਹੀਂ ਚਾਹੀਦਾ, ਇਹ ਵਾਕ ਦਲੀਲ ਹਨ 
ਉਸ ਦੇ ਦਿਲ ਵਿਚ ਪਹਿਲੇ ਭਰੇ ਕੀਨੇ, ਵੈਰ ਤੇ ਤਅੱਸਬ ਦੀ। 

ਫਿਰ ਪਾਤਸ਼ਾਹ ਲਿਖਦਾ ਹੈ ਕਿ= “ਤਾ ਆਂਕਿ ਦਰ ਈਂ ਅੱਯਾਮ ਖ਼ੁਸਰੋ ਅਜ਼ਾਂ ਰਾਹ ਅਬੂਰ ਮੇਂ 
ਨਮਦ। ਈਂ ਮਰਦਕਿ ਮਜਹੂਲ ਇਰਾਦਹ ਕਰਦ ਕਿ ਮੁਲਾਜ਼ਮਤੇ ਓਰਾ ਦਰ ਯਾਬਦ। 
ਦਰ ਮੰਜ਼ਲੇ ਕਿ ਜਾ ਵ ਮੁਕਾਮਿ ਓ ਬੂਦ ਖ਼ੁਸਰੋ ਰਾ ਨਜ਼ੂਲ ਉਫਤਾਦ, ਆਮਦਹ ਓਰਾ 
ਦੀਦ, ਵ ਬਾਜ਼ੇ ਮੁਕੱਦਿਮਾਤ ਫ਼ਰਾ ਯਾਫ਼ਤਹ ਬਓ ਰਸਾਨੀਦ ਵਾ ਬਰ ਪਸ਼ਾਨੀਏ ਓ 
ਅੰਗੁਸ਼ਤੇ ਅਜ਼ ਜ਼ਅਫ਼ਰਾਨ ਕਿ ਬ-ਇਸਤਲਾਹ ਹਿੰਦੂਵਾਨ ਕਸ਼ਕਾ ਗੋਇੰਦ ਕਸ਼ੀਦ ਵਾ 
ਆਂ ਰਾ ਸ਼ਗੂਨ ਮੇ ਦਾਨੰਦ। ਚੂੰ ਈਂ ਮੁਕੱਦਿਮਾ ਬ-ਮੁਸਾਮਿਅ ਜਾਹੋ ਜਲਾਲ ਮੇ ਰਸਦ ਵ 

ਬੁਤਲਾਨਿ ਓਰਾ ਬ ਵਜਹ ਅਕਮਲ ਮੇ ਦਾਨਿਸਤਮ ਅਮਰ ਕਰਦਮ ਕਿ ਓਰਾ ਹਾਜ਼ਿਰ 
ਸਾਖ਼ਤੰਦ ਵਾ ਮਸਾਕਨੋ ਮਨਾਜ਼ਲੋ ਫਰਜ਼ੰਦਾਨੇ ਓ ਰਾ ਬ-ਮੁਰਤਜ਼ਾ ਖ਼ਾਨ ਇਨਾਇਤ 
ਨਮੂਦਮ ਵ ਅਸਬਾਬੋ ਅਮਵਾਲੇ ਓਰਾ ਬਕੈਦਿ ਜ਼ਬਤਦਰ ਆਵੁਰਦਹ ਫਰਮੂਦਮ ਕਿ 
ਓਰਾਬ-ਸਿਆਸਤਬ-ਯਾਸਾ` ਰਾਸਾਨੰਦ। ” 

ਅਰਥਾਤ “ਕਿ ਇਨ੍ਹਾਂ ਹੀ ਦਿਨਾਂ ਵਿਚ ਖੁਸਰੋ ਉਸ ਰਸਤੇ ਲੰਘਿਆ। ਇਸ ਪੁਰਸ਼ (ਭਾਵ ਗੁਰੂ 
ਜੀ ਨੇ) ਇਰਾਦਾ ਕੀਤਾ ਕਿ ਉਸ (ਖੁਸਰੋ) ਨੂੰ ਮਿਲੇ। ਉਸ ਪੜਾ ਉੱਤੇ ਜਿਥੇ ਕਿ ਉਸ 
ਦੀ ਜਗਾ ਤੇ ਟਿਕਾਣਾ ਸੀ, ਖੁਸਰੋ ਦਾ ਡੇਰਾ ਹੋਇਆ ਦੇਖ ਕੇ ਉਸ ਨੂੰ ਮਿਲਿਆ। ਕਈ 
ਗੱਲਾਂ ਕੀਤੀਆਂ ਤੇ ਉਸ ਦੇ ਮੱਥੇ ਪਰ ਆਪਣੀ ਉਂਗਲ ਨਾਲ ਕੇਸਰ ਦਾ ਟਿੱਕਾ ਲਾਇਆ 
ਜਿਸ ਨੂੰ ਕਿ ਹਿੰਦੂ ਤਿਲਕ ਆਖਦੇ ਤੇ ਸ਼ਗਨ ਸਮਝਦੇ ਹਨ। ਜਦ ਏਹ ਖਬਰ ਮੇਰੇ 
ਕੰਨਾਂ ਵਿਚ ਪਹੁੰਚੀ। ਮੈਂ ਉਸ ਦੇ ਝੂਠ ਨੂੰ ਬੜੀ ਚੰਗੀ ਤਰ੍ਹਾਂ ਜਾਣਦਾ ਸੀ, ਮੈਂ ਹੁਕਮ 
ਦਿਤਾ ਕਿ ਉਸ ਨੂੰ ਹਾਜ਼ਰ ਕਰਨ, ਉਸ ਦੇ ਘਰ ਬਾਰ ਤੇ ਪੁੱਤ੍ਰਾਂ ਨੂੰ ਮੁਰਤਜ਼ਾ ਖਾਂ ਨੂੰ 
ਬਖਸ਼ ਦਿੱਤਾ ਤੇ ਉਸ ਦੇ ਮਾਲ ਜਾਇਦਾਦ ਨੂੰ ਜ਼ਬਤ ਕਰਕੇ ਮੈਂ ਹੁਕਮ ਕੀਤਾ ਕਿ ਉਸ 
ਨੂੰ ਕਤਲ ਦੀ ਕਰੜੀ ਸਜ਼ਾ ਦਿਤੀ ਜਾਵੇ। ” 

ਇਸ ਲਿਖਤ ਤੋਂ ਸਾਬਤ ਹੋਇਆ ਕਿ ਪਾਤਸ਼ਾਹ ਜਿਸ ਦੇ ਦਿਲ ਵਿਚ ਪਹਿਲਾਂ ਮਜ਼ਹਬੀ 
ਤਅੱਸਬ ਭਰਿਆ ਹੋਇਆ ਸੀ, ਜੋ ਆਪ ਮੰਨਦਾ ਹੈ ਕਿ ਪਹਿਲੋਂ ਤੋਂ ਉਨ੍ਹਾਂ ਦੇ ਝੂਠ ਨੂੰ 
ਪੂਰੀ ਤਰ੍ਹਾਂ ਜਾਣਦਾ ਸਾਂ, ਗਲ ਸੁਣਦੇ ਸਾਰ ਅੱਗ ਬਗੋਲਾ ਹੋ ਗਿਆ ਹੈ ਤੇ ਜੋ ਪਹਿਲਾਂ 
ਚਿਤਵਦਾ ਹੁੰਦਾ ਸੀ ਕਿ ਸਮਾਪਤੀ ਕਰ ਦਿਆਂ ਯਾ ਦਾਖਲ ਇਸਲਾਮ ਕਰ ਲਵਾਂ, ਸੋ 
ਇਸ ਬੇਹੂਦਾ ਦੋਸ਼ ਵਿਚ ਮੌਕਾ ਸਮਝ ਕੇ ਅਤਯਾਚਾਰ ਦਾ ਹੁਕਮ ਦੇ ਦਿੱਤਾ। ਇਹ ਬੀ 
ਇਸ ਤੋਂ ਸਾਫ ਸਿੱਟਾ ਨਿਕਲ ਰਿਹਾ ਹੈ ਕਿ ਪਾਤਸ਼ਾਹ ਨੇ ਤਹਕੀਕਾਤ ਨਹੀਂ ਕੀਤੀ, 
ਨਿਆਂ ਨਹੀਂ ਕੀਤਾ ਤੇ ਐਵੇਂ ਸੁਣਕੇ ਹੀ ਆਪਣੇ ਪਹਿਲੇ ਬਣੇ ਤਅੱਸਬ ਵਿਚ ਗੁੱਸਾ ਖਾ 
ਕੇ ਹੁਕਮ ਦੇ ਦਿੱਤਾ ਹੈ। 

ਹੁਣ ਜਦ ਅਸਲੀਅਤ ਦੀ ਖੋਜ ਕਰੀਏ ਤਾਂ ਥਹੁ ਪੈਂਦਾ ਹੈ ਕਿ ਸਤਿਗੁਰੂ ਜੀ ਤੇ ਖੁਸਰੋ ਦਾ ਮੇਲ 
ਹੋਇਆ ਹੀ ਨਹੀਂ ਹੈ। ਇਹ ਇਕ ਊਜ ਸੀ ਜੋ ਤਅੱਸਬੀ ਮੁਸਲਮਾਨ ਹਾਕਮਾਂ, ਚੰਦੂ ਤੇ 
ਪ੍ਰਿਥੀਏ ਯਾ ਉਸ ਦੇ ਪਰਵਾਰ ਵਲੋਂ ਘੜੀ ਗਈ ਸੀ। ਉਹ ਖੋਜ ਇਸ ਪ੍ਰਕਾਰ ਹੈ: 

ਆਗਰੇ ਤੋ ਪਾਤਸ਼ਾਹ ਖੁਸਰੋ ਦੇ ਮਗਰੇ ਮਗਰ ਟੁਰ ਪੈਂਦਾ ਹੈ। ਰਸਤੇ ਵਿਚ ਖੁਸਰੋ ਦੇ ਠਹਿਰਨ, 
ਕਿਸੇ ਤੋਂ ਮਦਦ ਮਿਲਣ ਤੇ ਅਗੇ ਭੱਜੇ ਜਾਣ ਦੀ ਖ਼ਬਰ ਉਸ ਨੂੰ ਮਿਲਦੀ ਜਾਂਦੀ ਹੈ। 
ਮਦਦ ਦੇਣਹਾਰਾਂ ਨੂੰ ਸਜ਼ਾਵਾਂ ਦੇਈ ਜਾਂਦਾ ਹੈ। ਚੁਨਾਚਿ ਕਰਨਾਲ ਦੇ ਪਰਗਨੇ ਵਿਚ 
ਵੜਦਿਆਂ ਉਸ ਨੂੰ ਪਤਾ ਲਗਦਾ ਹੈ ਕਿ ਪੀਰ ਥਾਨੇਸਰੀ ਨੇ ਖੁਸਰੋ ਨੂੰ ਮਦਦ ਦਿੱਤੀ ਹੈ, 
ਜੈਸਾ ਕਿ ਪਾਤਸ਼ਾਹ ਆਪਣੀ 'ਤੁਜ਼ਕ ਜਹਾਂਗੀਰੀ` ਵਿਚ ਆਪ ਲਿਖਦਾ ਹੈ। “ਸ਼ੇਖ 
ਨਿਜ਼ਾਮ ਥਾਨੇਸਰੀ ਜੋ ਆਪਣੇ ਸਮੇਂ ਦਾ ਮਸ਼ਹੂਰ ਦੰਭੀ ਹੈ, ਖੁਸਰੋ ਨੂੰ ਮਿਲਿਆ ਤੇ ਉਸ 
ਨੂੰ ਦੁਆਈਂ ਦੇਕੇ ਠੀਕ ਰਸਤੇ ਤੋਂ ਗੁਮਰਾਹ ਕਰ ਦਿੱਤੋ ਸੁ ਤੇ ਫੇਰ ਹੁਣ ਮੈਨੂੰ ਮਿਲਣ 
ਆਇਆ। ਚੂੰਕਿ ਮੈਂ ਏਹ ਗੱਲਾਂ ਸੁਣ ਚੁਕਾ ਸਾਂ ਸੋ ਮੈਂ ਉਸ ਨੂੰ ਰਸਤੇ ਦਾ ਖਰਚ ਦੇ ਕੇ 
ਮੱਕੇ ਨੂੰ ਟੋਰ ਦਿੱਤਾ'। ਇੰ 


`'ਯਾਸਾ? ਤੁਰਕੀ ਲਫਜ਼ ਹੈ, ਅਰਥ ਹੈ-ਕਤਲ ਕਰਨਾ, ਲੁਂਟਣਾ, ਬਦਲਾ ਲੈਣਾ। 
ਪਾਤਸ਼ਾਹ ਦੀ ਇਹ ਲਿਖਤ ਬੀ ਦੱਸਦੀ ਹੈ ਕਿ ਇਕ ਮੁਸਲਮਾਨ ਪੀਰ ਨੂੰ ਖੁਸਰੋ ਨੂੰ ਗੁਮਰਾਹ ਕਰਨ ਦੇ ਅਪ੍ਰਾਧ 
ਵਿਚ ਮੱਕੇ ਜਾਣ ਦੀ ਸਜ਼ਾ ਤੇ ਖਰਚ ਬੀ ਕੋਲੋਂ, ਤੇ ਗੁਰੂ ਜੀ ਨੂੰ ਜਿਨ੍ਹਾਂ ਨੂੰ ਉਹ ਹਿੰਦੂ ਸਮਝ ਰਿਹਾ ਹੈ (ਤੇ 

ਫਿਰ ਪਾਤਸ਼ਾਹ ਲਿਖਦਾ ਹੈ ਕਿ ੧੬ ਤ੍ਰੀਕ ਜ਼ੀਉਲਹਜ (ਮੁਤਾਬਕ ੧੫ ਅਪ੍ਰੈਲ) ਨੂੰ ਮੈਂ ਸਰਾਇ 
ਕਾਜ਼ੀ ਸਾਂ। ੧੭ ਜ਼ੀ: (ਮੁਤਾ: ੧੬ ਅਪੈਲ) ਦੀ ਸਵੇਰੇ ਸੁਲਤਾਨਪੁਰ ਪੁੱਜਾ, ਇਥੇ 
ਦੁਪਹਿਰ ਤਕ ਰਿਹਾ। ਫੇਰ ਪੁਲ ਤੋਂ ਪਾਰ ਹੋ ਗੋਇੰਦਵਾਲ ਪੁਜਾ। ਏਥੇ ਖਬਰ ਮਿਲੀ ਕਿ 
ਖੁਸਰੋਂ ਤੇ ਫਤੇ ਹੋ ਗਈ ਹੈ। ਹੁਣ ਪਾਤਸ਼ਾਹ ਸਹਿਜੇ ਸਹਿਜੇ ਮੁਕਾਮ ਕਰਦਾ ਟੁਰਦਾ ਹੈ। 
੨੮ ਜ਼ੀ: ਹੱਜ (੨੭ ਅਪ੍ਰੈਲ) ਨੂੰ ਜੈਪਾਲ ਅੱਪੜਦਾ ਹੈ। ਇਹ ਪਿੰਡ ਲਾਹੌਰੋਂ ੭ ਕੋਹ 
ਉਰੇ ਹੈ। ੧੭ ਤੋਂ ੨੮, ਗੋਯਾ ਲਗ ਪਗ ੧੨ ਦਿਨ ਮਾਝੇ ਵਿਚ ਪਾਤਸ਼ਾਹ ਰਹਿਦਾ ਹੈ 
ਪਰ ਖੁਸਰੋ ਦੇ ਗੁਰੂ ਸਾਹਿਬ ਨੂੰ ਮਿਲਣ ਦੀ ਗਲ ਪਾਤਸ਼ਾਹ ਦੇ ਕੰਨਾਂ ਤਕ ਨਹੀਂ 
ਅੱਪੜਦੀ। ਹੋਰ ਖੁਸਰੋ ਦੀਆਂ ਸਾਰੀਆਂ ਖਬਰਾਂ, ਥਾਨੇਸਰੀ ਪੀਰ ਵਰਗੇ ਦੀਆਂ ਖੁਸਰੋ 
ਨੂੰ ਮਿਲਣ ਦੀਆਂ ਸੋਆਂ ਸਭ ਪਾਤਸ਼ਾਹ ਨੂੰ ਭੱਜਿਆਂ ਜਾਂਦਿਆਂ ਮਿਲਦੀਆਂ ਰਹੀਆਂ। 
ਹੁਣ ੧੨ ਦਿਨ ਮਾਝੇ ਵਿਚ ਰਹਿਕੇ ਪਾਤਸ਼ਾਹ ਨੂੰ ਕਿਉਂ ਖਬਰ ਨਾ ਮਿਲੀ? ਇਹ ਹੋ 
ਨਹੀਂ ਸਕਦਾ ਕਿ ਖ਼ੁਸਰੋ ਗੁਰੂ ਜੀ ਨੂੰ ਮਿਲਿਆ ਹੁੰਦਾ ਤਾਂ ਪਾਤਸ਼ਾਹ ਨੂੰ ਖਬਰ ਨਾ 
ਮਿਲਦੀ। ਪਾਤਸ਼ਾਹ ਦੇ ਸੂੰਹੀਏ ਤੇ ਇਨਾਮ ਲੈਣ ਦੇ ਲਾਲਚੀ ਚੁਗਲ ਖੋਰ ਚੱਪੇ ਚੱਪੇ ਭਰੇ 
ਪਏ ਸਨ। ਜਿਸ ਦਿਨ ਖੁਸਰੋ ਨੌਸਾ ਹੈ ਉਸੇ ਦਿਨ ਪਾਤਸ਼ਾਹ ਨੇ ਰਾਜਾ ਬਾਸੂ ਨੂੰ ਖੁਸਰੋ 
ਬਾਬਤ ਖਬਰਾਂ ਲੈਣ ਤੇ ਉਸਨੂੰ ਪਕੜਨ ਲਈ ਮਗਰੇ ਨਸਾਇਆ ਹੈ। ਇਹ ਰਾਜਾ ਬਾਸੂ 
ਪੰਜਾਬੀ ਸੀ। ਇਸ ਨੂੰ ਬੀ ਗੁਰੂ ਜੀ ਦੀ ਖਬਰ ਨਾ ਮਿਲੀ। ਕਦੇ ਹੋ ਸਕਦਾ ਹੈ ਕਿ ਜੇ 
ਖੁਸਰੋ ਗੁਰੂ ਜੀ ਨੂੰ ਮਿਲਿਆ ਹੁੰਦਾ ਤਾਂ ਪਾਤਸ਼ਾਹ ਨੂੰ ਸੁਲਤਾਨਪੁਰ, ਗੋਇੰਦਵਾਲ ਤੇ ੧੨ 
ਦਿਨ ਮਾਝੇ ਵਿਚ ਫਿਰਦਿਆਂ ਕਿਸੇ ਪਾਸਿਓਂ ਖਬਰ ਨਾ ਮਿਲਦੀ। 

੨੯ ਜ਼ੀ: ਹਜ (੨੮ ਅਖ੍ਰੈਲ) ਨੂੰ ਪਾਤਸ਼ਾਹ ਜੈਪਾਲ ਤੋਂ ਟੁਰਕੇ ਮਿਰਜ਼ਾ ਕਾਮਰਾਨ ਦੇ ਬਾਗ 
(ਲਾਹੌਰ ਦੇ ਲਾਗੇ) ਅੱਪੜਦਾ ਹੈ। ਇਥੇ ਖੁਸਰੋ ਦੇ ਹਾਰ ਖਾ ਕੇ ਭੱਜੇ ਜਾਂਦੇ ਦੀ ਸੋਧਰੇ ਦੇ 
ਪੱਤਣ ਤੇ ਫੜੇ ਜਾਣ ਦੀ ਖਬਰ ਪੁੱਜੀ ਤੇ ਚੌਥੇ ਦਿਨ ਅਰਥਾਤ = ਮੁਹੱਰਮ (੧ ਮਈ) 
ਨੂੰ ਖੁਸਰੋ ਗ੍ਰਿਫ਼ਤਾਰ ਹੋਇਆ ਪਾਤਸ਼ਾਹ ਦੇ ਪੇਸ਼ ਹੋਇਆ। ਉਸੇ ਵੇਲੇ ਖੁਸਰੋ ਦੇ ਦੋ ਵੱਡੇ 
ਸਾਥੀ ਗਾਂ ਤੇ ਖੋਤੇ ਦੀ ਖੱਲ ਵਿਚ ਸੀਤੇ ਗਏ। ਕਈ ਸੌ ਖੁਸਰੋ ਦੀ ਫੌਜ ਦੇ ਆਦਮੀ ਜੋ 
ਗ੍ਰਿਫ਼ਤਾਰ ਸਨ, ਸੂਲੀ ਦਿੱਤੇ ਗਏਂ । ਪਾਤਸ਼ਾਹ ੯ ਮੁਹੱਰਮ (੭ ਮਈ) ਤਕ ਕਾਮਰਾਨ 
ਦੇ ਬਾਗ ਵਿਚ ਰਿਹਾ। ਜੋ ਜੋ ਲੋਕ ਅਪ੍ਰਾਧੀ ਸਮਝੇ ਗਏ ਸਜ਼ਾਵਾਂ ਪਾ ਗਏ। ਜਿਨ੍ਹਾਂ 
ਖਿਦਮਤਾਂ ਕੀਤੀਆਂ ਸਨ, ਇਨਾਮ ਪਾ ਗਏ ਤੇ ਇਸ ਦਿਨ ਪਾਤਸ਼ਾਹ ਲਾਹੌਰ ਸ਼ਹਿਰ 
ਦਾਖਲ ਹੋਇਆ। ਗੋਇਆ ਇਸ ਤਾਰੀਖ ਖੁਸਰੋ ਦਾ ਮਾਲਾ ਮੁੱਕ ਚੁਕ ਗਿਆ, ਦੋਸ਼ੀ 
ਚੰਡੇ ਗਏ, ਸਹਾਯਕ ਇਨਾਮੇ ਗਏ। ਪਰ ਗੁਰੂ ਸਾਹਿਬ ਦੇ ਖੁਸਰੋ ਨੂੰ ਮਿਲਣ ਦੀ ਗਲ 
ਅਜੇ ਬੀ ਪਾਤਸ਼ਾਹ ਨੂੰ ਨਹੀਂ ਸੁਣਾਈ ਦੇਂਦੀ, ਕੈਸਾ ਅਚਰਜ ਹੈ। ਹੋਰ ਸੋਚ ਵਾਲੀ ਗਲ 
ਹੈ, ਹੁਣ ਤਾਂ ਦੋਸ਼ੀ ਸਾਰੇ ਗ੍ਰਿਫ਼ਤਾਰ ਹੋ ਗਏ ਸਨ ਉਨ੍ਹਾਂ ਤੋਂ ਪਾਤਸ਼ਾਹ ਦੇ ਪੱਖੀ 
ਅਹਿਲਕਾਰਾਂ ਨੇ ਤਸੀਹੇ ਦੇ ਦੇ ਕੇ ਯਾ ਲਾਲਚ ਪੇਸ਼ ਕਰ ਕਰਕੇ ਖੁਸਰੋ ਦੇ ਪੱਖੀਆਂ ਦੇ 
ਵੇਰਵੇ ਜ਼ਰੂਰ ਪੁੱਛੇ ਹੋਣਗੇ, ਪਰ ਕਿਤੋ' ਕੋਈ ਗੱਲ ਸਤਿਗੁਰਾਂ ਦੇ ਮਿਲਣ ਦੀ ਇਨ੍ਹਾਂ ਤੋਂ 
ਬੀ ਨਾ ਮਿਲੀ, ਜੋ ਸਾਰੇ ਖੁਸਰੋ ਦੇ ਨਾਲ ਸਨ। ਜੇ ਗੁਰੂ ਜੀ ਨੂੰ ਖੁਸਰੋ ਮਿਲਿਆ ਹੁੰਦਾ 


ਤਹਕੀਕਾਤ ਬੀ ਨਹੀਂ ਕਰਦਾ) ਜਾਇਦਾਦ ਜ਼ਬਤ ਤੇ ਕਤਲ ਦਾ ਹੁਕਮ ਦੇਂਦਾ ਹੈ। ਇਸਤੋ' ਬੀ ਸਾਬਤ ਹੋ ਗਿਆ 
ਹੈ ਕਿ ਗੁਰੂ ਜੀ ਦੀ ਸ਼ਹਾਦਤ ਦਾ ਗੁੱਝਾ ਕਾਰਣ ਪਾਤਸ਼ਾਹ ਦਾ ਇਸਲਾਮੀ ਤਅੱਸਬ ਹੈਸੀ ਤੇ ਉਤੋਂ ਖੁਸਰੋ ਦੀ 
ਸੁਣੀ ਗੱਲ ਦਾ ਗੁੱਸਾ ਬਹਾਨਾ ਬਣ ਗਿਆ ਸੀ। 

`ਐਲਫਿਨਸਟੋਨ ੭੦੦ ਲਿਖਦਾ ਹੈ। 

ਤਾਂ ਸਭ ਨੂੰ ਪਤਾ ਹੁੰਦਾ। ਹੁਣ ਹੋਰ ਦੇਖੋ ੯ ਤੋਂ ਬਾਦ ੨੨ ਤਾਰੀਖ ਤੱਕ ੧੩ ਦਿਨ ਹੋਰ 
ਬੀਤ ਜਾਂਦੇ ਹਨ। ਗੋਯਾ ਮਾਮਲੇ ਮਿਟ ਚੁਕੇ ਨੂੰ ੧੩ ਕੁ ਦਿਨ ਹੋਰ ਉਪਰ ਲੰਘ ਗਏ 
ਹਨ। ੨੨ ਤਾਰੀਖ ਮੁਹੱਰਮ (੨੦ ਮਈ) ਤੋਂ ਬਾਦ ਕਿਸੇ ਦਿਨ" ਪਾਤਸ਼ਾਹ ਨੂੰ ਗੁਰੂ 
ਸਾਹਿਬ ਬਾਬਤ ਅਚਾਨਕ ਖਬਰ ਮਿਲਦੀ ਹੈ। ਹੁਣ ਵੀਚਾਰ ਕਰ ਲਓ ਕਿ ਵਾਕਿਅਤ 
ਦੀਆਂ ਤਾਰੀਖਾਂ ਦੀ ਘੋਖ ਸਾਬਤ ਕਰਦੀ ਹੈ ਕਿ ਜੇ ਕਦੇ ਗੁਰੂ ਸਾਹਿਬ ਦੇ ਮਿਲਣ ਦੀ 
ਸਾਰੇ ਮਾਮਲੇ ਦੇ ਮੁੱਕ ਚੁਕਣ ਦੇ ਬੀ ੧੩ ਦਿਨ ਮਗਰੋਂ ਅਚਾਨਕ ਇਹ ਖਬਰ ਪਾਤਸ਼ਾਹ 
ਤੱਕ ਅਪੜਾਈ ਜਾਣੀ ਵਿਦ੍ਰੋਹੀਆਂ ਦਾ ਕੰਮ ਹੈ ਜਿਨ੍ਹਾਂ ਨੂੰ ਚੇਤਾ ਆਇਆ ਹੈ ਕਿ 
ਪਾਤਸ਼ਾਹ ਦੇ ਗੁੱਸੇ ਚੜ੍ਹੇ ਤੋਂ ਲਾਭ ਅਸਾਂ ਕਿਉਂ ਨਾ ਲਿਆ। ਬੱਸ ਊਜ ਘੜੀ ਤੇ ਤਅੱਸਬ 
ਭਰੇ ਅਫਸਰਾਂ ਦੇ ਰਾਹੀਂ ਪੁਚਾਈ। ਪਾਤਸ਼ਾਹ ਆਪ ਮੰਨਦਾ ਹੈ ਕਿ ਓਹ ਅਗੇ ਹੀ 
ਤਅੱਸਬ ਦੀ ਅੱਗ ਨਾਲ ਗੁਰੂ ਸਾਹਿਬ ਦੇ ਵਿਰੁੱਧ ਸੀ, ਮਾਰ ਦੇਣ ਯਾ ਮੁਸਲਮਾਨ ਕਰ 
ਲੈਣ ਦਾ ਸੰਕਲਪ ਰੱਖਦਾ ਸੀ। ਝਟ ਵਹਿਸ਼ੀਆਨਾ ਸਜ਼ਾ ਦੇ ਦਿੱਤੀ। 

ਹੁਣ ਇਸ ਵਿਚਾਰ ਨਾਲ ਇਕ ਹੋਰ ਵਿਚਾਰ ਰਲਾਉਣੀ ਹੈ ਤੇ ਫਿਰ ਹੋਰ ਸਫੁਟ ਸਹੀ ਹੋ ਜਾਣਾ 
ਹੈ ਕਿ ਗੁਰੂ ਸਾਹਿਬ ਜੀ ਦਾ ਕੋਈ ਤਅੱਲਕ ਖੁਸਰੋ ਦੇ ਮਾਮਲੇ ਨਾਲ ਨਹੀਂ ਸੀ। 

ਚਿਰ ਮਗਰੋਂ ਜਦੋਂ ਪਾਤਸ਼ਾਹ ਨੇ ਚੰਦੂ ਨੂੰ ਗੁਰੂ ਹਰਿਗੋਬਿੰਦ ਜੀ ਦੇ ਹਵਾਲੇ ਕਰ ਦਿਤਾ ਹੈਂ'` ਕਿ ਜੋ 
ਸਜ਼ਾ ਚਾਹੋ ਦਿਓ" ਤਦੋਂ ਪਾਤਸ਼ਾਹ ਨੂੰ ਗੁਰੂ ਅਰਜਨ ਦੇਵ ਜੀ ਦੀ ਨਿਰਦੋਸ਼ਤਾ ਸਾਬਤ 
ਹੋ ਗਈ ਹੋਊ ਤਾਂ ਹੀ ਚੰਦੂ ਨੂੰ ਦੋਸ਼ੀ ਸਮਝ ਕੇ ਹਵਾਲੇ ਕੀਤਾ ਹੋਊ ਨਾ। ਯਾਦ ਰਹੇ ਕਿ 
ਇਹ ਉਸ ਸਮੇਂ ਦਾ ਇਕ ਰਿਵਾਜ ਹੈਸੀ ਕਿ ਦੋਸ਼ੀ ਨੂੰ ਜਿਨ੍ਹਾਂ ਦਾ ਉਹ ਅਪਰਾਧੀ ਹੋਵੇ, 
ਉਨ੍ਹਾਂ ਦੇ ਹਵਾਲੇ ਕਰ ਦੇਂਦੇ ਸਨ, ਅਰ ਅਕਸਰ ਤਦੋਂ ਜਦ ਬਹੁਤ ਵੱਡਾ ਤੇ ਅਤਿ ਪਾਪ 
ਹੋਯਾ ਹੋਵੇ। 

ਸੋ ਚੰਦੂ ਨੂੰ ਛੇਵੇਂ ਗੁਰਾਂ ਦੇ ਹਵਾਲੇ ਕਰ ਦੇਣਾ ਕਿ ਜੋ ਦੰਡ ਮਰਜ਼ੀ ਹੈ ਦੇ ਲਓ ਪੱਕੀ ਦਲੀਲ ਹੈ 
ਇਸ ਗੱਲ ਦੀ ਕਿ ਪਾਤਸ਼ਾਹ ਨੂੰ ਸਾਬਤ ਹੋ ਗਿਆ ਕਿ ਗੁਰੂ ਅਰਜਨ ਦੇਵ ਜੀ 
ਨਿਰਦੋਸ਼ ਸਨ, ਤੇ ਇਸ ਨੇ ਮੇਰੇ ਪਾਸ ਕੂੜ ਮਾਰਿਆ ਤੇ ਝੂਠੀਆਂ ਉਜਾਂ ਦਿਤੀਆਂ ਤੇ 
ਮੈਥੋਂ ਗਲਤੀ ਕਰਵਾਈ ਸੀ'' ਤੇ ਪਿੱਛੋਂ ਵਹਿਸ਼ੀਆਨਾ ਤਸੀਹੇ ਦਿਤੇ ਸਨ। ਮਾਮਲਾ ਹੋਰ 
ਖੋਜ ਦਾ ਮੁਥਾਜ ਹੈ। ਪਰ ਇਹ ਟੋਲ ਇਹ ਗੱਲ ਤਾਂ ਸਪਸ਼ਟ ਕਰਕੇ ਦੱਸ ਦੇਂਦੀ ਹੈ ਕਿ 
ਸਤਿਗੁਰ ਜੀ ਦਾ ਕੋਈ ਸੰਬੰਧ ਖੁਸਰੋ ਨਾਲ ਨਹੀਂ ਪਿਆ। ਐਤਨੇ ਸਾਰੇ ਦਿਨ ਪਾਤਸ਼ਾਹ 
ਦੇ ਗੋਇੰਦਵਾਲੋਂ ਲੰਘ ਜਾਣ ਮਗਰੋਂ ਗੁਰਦੋੋਹੀਆਂ ਨੇ ਘਾੜਤ ਘੜੀ ਤੇ ਪਾਤਸ਼ਾਹ ਦੇ ਕੱਚੇ 
ਦਿਲ ਨੂੰ ਜ਼ਹਿਰ ਆਲੂਦ ਕਰਕੇ ਸਾਕਾ ਵਰਤਾਇਆ। 

ਬਹੁਤ ਲੋਕਾਂ ਦਾ ਹੁਣ ਤਕ ਖਿਆਲ ਹੈ ਕਿ ਜਹਾਂਗੀਰ ਬੜਾ ਨਰਮ ਦਿਲ ਤੇ ਨਿਆਇਕਾਰੀ ਸੀ। 
ਉਹ ਆਪ ਬੀ ਲਿਖਦਾ ਹੈ ਕਿ ਮਚੇ ਜੰਗ ਤੇ ਸ਼ਿਕਾਰ ਬਿਨਾਂ ਕਿਸੇ ਦੀ ਜਾਨ ਨਹੀਂ ਲੈਣੀ 


"ਗੁਰੂ ਸਾਹਿਬ ਦੀ ਸ਼ਹਾਦਤ ੨੯ ਮਈ ਨੂੰ ਹੈ, ਤ੍ਰੈ ਚਾਰ ਦਿਨ ਦੇ ਤਸਦੀਹੇ ਹਨ। ਇਕ ਅੱਧ ਦਿਨ ਪਹਿਲੇ 
ਖਬਰ ਮਿਲੀ ਹੋਸੀ। ਸੋ ੨੪ ਯਾ ੨੫ ਮਈ ਦੇ ਕਰੀਬ ਖਬਰ ਮਿਲੀ ਸਮਝੋਂ। 

ਬਾਦਸ਼ਾਹ ਬਾਜੂਏ ਦੀਵਾਨ ਹਵਾਲਾ ਨਮੂਦ। [ਉਮਦਹਤੁੱਤਵਾਰੀਖ] 

"ਤਾ -ਪੰਜਾਬ-ਕਨੌਂਯਾ ਨਾਲ। 

"ਇਸ ਨੇ ਜਹਾਂਗੀਰ ਬਾਦਸ਼ਾਹ ਕੇ ਹਜ਼ੂਰ ਮੇ ਗੁਰੂ ਜੀ ਕੀ ਨਿਸਬਤ ਬਹੁਤ ਸੀ ਬਦਗੋਈਆਂ ਵ ਗੰਮਾਸ਼ੀਆਂ ਕੀਂ, 
ਯਹਾਂ ਤਕ ਕਿ ਬਾਦਸ਼ਾਹ ਕਾ ਮਿਜ਼ਾਜ ਗੁਰੂ ਜੀ ਕੀ ਤਰਫ ਸੇ ਬਰਹਮ ਹੋ ਕਰ ਗੁਰੂ ਜੀ ਕੀ ਤਲਬੀ ਬਮਕਾਮ 
ਲਾਹੌਰ ਹੋਈ। [ਤਾਰੀਖੇ ਪੰਜਾਬ ਲਿਖਤ ਰਾ: ਸਾ: ਕੰਨ੍ਹਯਾ ਲਾਲ] 

ਚਾਹੀਦੀ। ਪਰ ਉਸ ਦੀਆਂ ਬੇ-ਰਹਿਮੀਆਂ ਸਖ਼ਤ ਜ਼ਾਲਮਾਨਾਂ ਸਨ। ਉਸ ਦੀ ਨਰਮੀ 
ਨਿਆਂ ਤੇ ਅਤਯਾਚਾਰ ਸਾਰੇ ਇਕੱਠੇ ਉਸ ਵਿਚ ਸੇ। ਤੌਜ਼ਕਿ ਜਹਾਂਗੀਰੀ ਦਾ ਮੁਤਰੱਜਮ 
“ਰਾਜਰਸ? ਕਹਿੰਦਾ ਹੈ “ਜਹਾਂਗੀਰ ਅਜੀਬ ਮਿਲਗੋਭਾ ਸੀ, ਉਹ ਖੜਾ ਹੋ ਕੇ ਆਪਣੇ 
ਸਾਹਮਣੇ ਜਿਉਂਦਿਆਂ ਮਨੁੱਖਾਂ ਦੀਆਂ ਖੱਲਾਂ ਲੁਹਾਉਂਦਾ ਤੇ ਵੇਖ ਸਕਦਾ ਸੀ। ਤੇ ਜੀਕੂੰ 
ਇਹ (ਜਹਾਂਗੀਰ) ਆਪ ਦੱਸਦਾ ਹੈ ਕਿ ਇਕ ਆਦਮੀ ਨੂੰ ਮੈਂ ਜਾਨੋਂ ਮਰਵਾ ਦਿੱਤਾ ਤੇ 
ਦੋਹਾਂ ਦੀਆਂ ਸੜ੍ਹਾਂ ਵਢਾ ਦਿੱਤੀਆਂ ਕਿਉਂਕਿ ਉਹ ਬੇ-ਮੌਕਿਆ ਪਾਤਸ਼ਾਹ ਦੇ ਸਾਹਮਣੇ 
ਕਿਉਂ ਆ ਖੜੌਤੇ ਯਾ ਮੇਰੇ ਸ਼ਿਕਾਰ ਨੂੰ ਕਿਉਂ ਡਰਾ ਦਿਤਾ। ਫਿਰ ਉਹ ਨਿਆਂ ਦਾ ਯਾਰ 
ਤੇ ਵੀਰਵਾਰ ਦੀਆਂ ਸ਼ਾਮਾਂ ਉੱਚੀਆਂ ਗੁਫਤਗੂਆਂ ਵਿਚ ਖਰਚ ਕਰ ਸਕਦਾ ਸੀ। ਉਹ 
(ਜਹਾਂਗੀਰ) ਅੱਬੁਲ ਫਜ਼ਲ ਨੂੰ ਕਤਲ ਕਰਵਾ ਸਕਦਾ ਸੀ ਤੇ ਬਿਨਾ ਪਛਤਾਵੇ ਦੇ ਇਸ 
ਕਰਤੂਤ ਨੂੰ ਮੰਨਦਾ ਸੀ। ਫੇਰ ਉਹ ਹਾਥੀਆਂ ਨੂੰ ਪਾਲਾ ਲਗਦਾ ਵੇਖਕੇ ਠੰਢੇ ਪਾਣੀ ਦੀ 
ਥਾਂ ਗਰਮ ਨਾਲ ਨੁਹਾਉਣ ਦਾ ਹੁਕਮ ਦੇ ਸਕਦਾ ਸੀ। ਹਿੰਦੂ ਫਕੀਰਾਂ ਨਾਲ ਗੱਲ ਕਰਦਾ 
ਸੀ, ਪਰ ਉਹਨਾਂ ਦੇ ਅਵਤਾਰਾਂ ਤੋਂ ਨਫਰਤ ਸੀ, ਤੇ ਵਿਸ਼ਨੂੰ ਦੀ ਬ੍ਰਾਹ ਅਵਤਾਰ ਦੀ 
ਮੂਰਤੀ ਤੋੜ ਕੇ ਪੁਸ਼ਕਰ ਵਿਚ ਸੁਟਵਾ ਦਿਤੀ ਸਾਸੁ। ” 

ਐਲਫਿਨਸਟਨ ਲਿਖਦਾ ਹੈ:-“ਖੁਸਰੋ ਦੇ ਖ਼ਾਸ ਸਲਾਹਕਾਰ ਤੇ ਉਸ ਦੇ ਮਗਰ ਲੌਂਗਣ ਵਾਲੇ ਜੋ 
ਪਾਤਸ਼ਾਹ ਦੇ ਹੱਥ ਆਏ, ਉਸ ਨੂੰ ਉਹਨਾਂ ਪਰ ਆਪਣੇ ਆਚਰਨ ਦਾ ਵਹਿਸ਼ੀਪਨਾ 
ਜ਼ਾਹਰ ਕਰਨ ਦਾ ਪੂਰਾ ਮੋਕਾ ਮਿਲਿਆ। ਸੱਤ ਸੌ ਕੈਦੀ ਲਾਹੌਰ ਦੇ ਦਰਵਾਜ਼ੇ ਤੋਂ ਬਾਹਰ 
ਕਤਾਰ ਵਿਚ (10081) ਕੀਤੇ ਗਏ, ਅਰਥਾਤ ਸੂਲੀ ਚਾੜ੍ਹੇ ਗਏ, ਉਹ (ਜਹਾਂਗੀਰ) 
ਆਪਣੀ ਤੌਜ਼ਕ ਵਿਚ ਉਹਨਾਂ ਦੀਆਂ ਭਿਆਨਕ ਜਾਨਕਨੀ ਦੀਆਂ ਪੀੜਾਂ ਨੂੰ ਖੁਸ਼ ਹੋ ਹੋ 
ਲਿਖਦਾ ਹੈ। ਆਪਣੇ ਵਹਿਸ਼ੀਪਨੇ ਨੂੰ ਪੂਰਾ ਕਰਨ ਲਈ ਪਾਤਸ਼ਾਹ ਨੇ ਖੁਸਰੋ ਨੂੰ ਹਾਥੀ 
ਤੇ ਚੜ੍ਹਾ ਕੇ ਇਨ੍ਹਾਂ ਲੋਕਾਂ ਦੇ ਵਿਚ ਦੀ ਲੋਘਾਇਆ, ਜਦੋਂ ਨਕੀਬ ਕਹਿ ਰਿਹਾ ਸੀ ਕਿ 
ਲੈ ਬੱਚੂ ਆਪਣੇ ਨੌਕਰਾਂ ਦੀਆਂ ਸਲਾਮਾਂ” ਆਦਿ। 

ਗੁਰੂ ਜੀ ਪਰ ਊਜਾਂ ਥੱਪਣ ਬਾਬਤ ਮੈਕਾਲਫ ਨੇ ਐਉਂ ਦੱਸਿਆ ਹੈ: 

ਪੰਡਤਾਂ ਤੇ ਕਾਜ਼ੀਆਂ ਨੂੰ ਬੀ (ਇਹ) ਸਮਾਂ ਚੰਗਾ ਲੌਭਾ ਕਿ ਗੁਰੂ (ਜੀ ਤੇ) ਲਾਏ ਗਏ ਪੁਰਾਣੇ 
ਦੋਸ਼ਾਂ ਨੂੰ, ਕਿ (ਉਨ੍ਹਾਂ ਨੇ ਇਕ) ਪੁਸਤਕ ਰਚੀ ਹੈ ਜਿਸ ਵਿਚ ਹਿੰਦੂਆਂ ਦੀਆਂ ਰਸਮਾਂ 
ਪੂਜਾ ਤੇ ਮੁਸਲਮਾਨਾਂ ਦੇ ਨਮਾਜ਼ ਰੋਜ਼ਿਆਂ ਨੂੰ ਨਿੰਦਿਆ ਹੈ, ਨਵੇਂ ਸਿਰ ਫੇਰ ਚੱਕਿਆ। 
ਇਸ ਤਰ੍ਹਾਂ ਦੇ ਦੋਸ਼ ਲਾ ਕੇ' ਚੰਦੂ ਨੇ ਪਾਤਸ਼ਾਹ ਨੂੰ ਗੁਰੂ ਅਰਜਨ (ਜੀ) ਦੇ ਬੁਲਾ ਭੇਜਣ 


'ਉਮਦਹ ਤੁੱ ਤਵਾਰੀਖ ਵਿਚ ਗੁਰੂ ਜੀ ਪਰ ਊਜਾਂ ਥੱਪਣ ਦਾ ਜ਼ਿਕਰ ਇਸ ਪ੍ਰਕਾਰ ਹੈ= 

(ਦੀਵਾਨ ਚੰਦੂ) ਦਰ ਖ਼ਿਦਮਤੇ ਬਾਦਸ਼ਾਹ ਜਹਾਂਗੀਰ ਮੁਨਕਸ਼ਫ ਨਮੂਦ ਕਿ ਸ਼ਖਸੇ ਬਇਸਮ ਗੁਰੂ 
ਅਰਜਨ ਨਾਮ ਬਾਇਸ ਬਰ ਈਜਾਦ ਵ ਤਕਵੀਨੇ ਫਿਰਕਾ ਸਾਲਸ ਅਜ਼ਮਿਯਾਨੇ ਹਨੂਦ ਵ ਮੁਸਲਮਾਨੀ 
ਗਰਦੀਦਹ ਅਕਸਰੇ ਸੁਨਨ ਦਲਾਇਲੇ ਇਸਲਾਮ ਵਾ ਮਹਵ ਵ ਮਨਸੀ ਗਰਦਾਨੀਦਹ ਵ ਕੁਵਾਇਮ ਵ ਆਸਾਸ 
ਅਰਕਾਨ ਮੁਸਲਮਾਨੀ ਤਫ਼ਾਵਤ ਵ ਖਲਲੇ ਅਜ਼ੀਮ ਰਾਹਯਾਬ ਗਸ਼ਤਹ ਵ ਹਰ ਰੋਜ਼ ਚੰਦੇ ਅਸ਼ ਹਨੂਦਾਨ ਵਗੈਰਾ 
ਰਬਕਹ ਇਤਾਇਤ ਵ ਇਨਕਯਾਦੇ ਗੁਰੂ ਮੌਸੂਫ ਦਰ ਰਕਬਾ ਜਾਨ ਮੇ ਅੰਦਾਜ਼ੰਦ, ਅਗਰ ਹਜ਼ਰਤ ਖ਼ੁਦ ਬਦੌਲਤ 
ਤਦਾਰਕੇ ਈਂ ਮਅਨੀ ਨਮੂਦੰਦ ਫੀਹਾ ਦਰ ਸੂਰਤੇ ਬਾਅਦ ਅਸ਼ ਮੁਰੂਰ ਮੁੱਦਤੇ ਕਲੀਲ ਦਰ ਅਰਾਕੀਨੇ ਸਲਤਨਤ 
ਵ ਅਸਾਤੀਨੇ ਖਿਲਾਫ਼ਤ ਜਹਾਂ ਬਾਨੀ ਇਨਹਦਾਮ ਵ ਇਨਅਦਾਮ ਰੌਣਕ ਬਰੂਜ਼ ਖ਼ਾਹਦ, ਬੰਦਹ, ਮਹਜ਼ ਅਸ਼ 
ਰਾਹੈ ਖੈਰ ਅੰਦੇਸ਼ੀ ਦਰ ਤਰੀਕੇ ਗ਼ੁਲਾਮੀ ਗੁਜਾਰਸ਼ ਈ ਮੁਕੱਦਮਹ ਨਮੂਦਾ ਅਸਤ।”'` ਪਾਦਸ਼ਾਹ ਅਸ਼ ਰਾਹੋਂ 
ਜ਼ਹੂਲਤ ਵ ਗ਼ਫਲਤੇ ਇਨਸਾਨੀ ਕਿ ਅਸ਼ ਸਮ੍ਹ ਦਰਜਾ ਵ ਅਲੁਵ ਮਰਤਬਾ ਈਂ ਕੁਬਾ ਆਲੀਆ ਫੁਕਰਾ ਵ 
ਮੁਤਲਅ ਨਬੂਦ ਬਾਮਆਲ ਨਜ਼ਰ ਦਰੀ ਮੁਕੱਦਮਾ ਤਫ਼ਹਸ ਵ ਤਜਸਸ ਨ ਨਮੂਦਹ ਬਰ ਜ਼ੁਬਾਂ ਆਵੁਰਦ ਕਿ ਹੋਰ 

[67] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਲਈ ਪ੍ਰੇਰਿਆ ਚੰਦੂ ਦਾ ਦਿਲ ਹੁਣ ਪ੍ਰਸੰਨ ਸੀ, ਉਹ ਜਾਣਦਾ ਸੀ ਕਿ ਆਖ਼ਰ ਬਦਲਾ 
ਲੈਣ ਦਾ ਸਮਾਂ ਉਸ ਨੂੰ ਮਿਲ ਹੀ ਪਿਆ। 
ਇਕ ਅਚਰਜ ਗੱਲ ਹੈ ਕਿ ਪਾਤਸ਼ਾਹ ਲਿਖਦਾ ਹੈ ਕਿ ਮੈਂ ਮਾਰ ਦੇਣ ਦਾ ਹੁਕਮ ਦਿੱਤਾ ਹੈ ਤੇ 
ਦਬਿਸਤਾਨ ਲਿਖਦਾ ਹੈ ਕਿ ਭਾਰੀ ਜੁਰਮਾਨਾ ਕੀਤਾ। ਕਵਿ ਜੀ ਜੁਰਮਾਨਾ ਤਾਂ ਲਿਖਦੇ 
ਹਨ, ਪਰ ਪਾਤਸ਼ਾਹ ਵਲੋਂ ਬੇਅਦਬੀ ਤੇ ਮਾਰਨ ਦੇ ਹੁਕਮ ਦਾ ਪਤਾ ਨਹੀਂ ਲਿਖਦੇ। 
ਇਸ ਦਾ ਕਾਰਨ ਇਹੋ ਜਾਪਦਾ ਹੈ ਕਿ ਜਦ ਪਾਤਸ਼ਾਹ ਨੇ ਚੰਦੂ ਨੂੰ ਦੋਸ਼ੀ ਠਹਿਰਾਇਆ 
ਤੇ ਸਜ਼ਾ ਲਈ ਗੁਰਾਂ ਦੇ ਹਵਾਲੇ ਕਰ ਦਿੱਤਾ ਤਾਂ ਪਾਤਸ਼ਾਹ ਨੇ ਲੋਕਾਂ ਵਿਚ ਆਪਣੀ 
ਨਿਰਦੋਸ਼ਤਾ ਦਾ ਸਿੱਕਾ ਬਿਠਾ ਲਿਆ। ਇਹੋ ਖਿਆਲ ਆਮ ਪੁਚੁਰ ਹੋ ਗਿਆ ਤੇ ਸਰਬ 
ਸਧਾਰਣ ਦੇ ਸੀਨੇ ਬਸੀਨੇ ਟੁਰਿਆ ਆਇਆ। ਇਥੋਂ ਤਾਈਂ ਇਹ ਗੱਲ ਹੈ ਕਿ 
ਪਾਤਸ਼ਾਹ ਵਲੋਂ ਕਤਲ ਕਰ ਦੇਣ ਦਾ ਹੁਕਮ ਦਾ ਪਤਾ ਫਾਰਸੀ ਉਰਦੂ ਦੇ 
ਇਤਿਹਾਸਕਾਰਾਂ ਨੂੰ ਬੀ ਥਹੁ ਨਹੀਂ ਪਿਆ। 
ਬਾਕੀ ਰਹੀ ਇਡੇ ਕਰੜੇ, ਤਸੀਹਿਆਂ ਵਿਚ ਜੋ ਭਾਈ ਸੰਤੋਖ ਸਿੰਘ ਜੀ ਨੇ ਵਰਣਨ ਕੀਤੇ ਹਨ, 

ਸਤਿਗੁਰੂ ਅਰਜਨ ਦੇਵ ਜੀ ਦੀ ਬ੍ਰਿਤੀ ਕਿਸ ਪ੍ਰਕਾਰ ਦੀ ਰਹੀ? ਇਸ ਦੀ ਉਗਾਹੀ 
ਉਨ੍ਹਾਂ ਦੇ ਪਰਮ ਨਿਕਟ ਵਰਤੀ, ਸੱਚੇ ਮਹਾਂ ਪੁਰਖ ਭਾਈ ਗੁਰਦਾਸ ਜੀ ਨੇ ਸਤਿਗੁਰਾਂ ਦੇ 

ਰਹਿਦੇ ਗੁਰੁ ਦਰੀਆਉ ਵਿਚਿ ਮੀਨ ਕੁਲੀਨ ਹੇਤੁ ਨਿਰਬਾਣੀ । 

ਦਰਸਨੁ ਦੇਖਿ ਪਤੰਗ ਜਿਉ ਜੋਤੀ ਅੰਦਰਿ ਜੋਤਿ ਸਮਾਣੀ । 

ਸਬਦੁ ਸੁਰਤਿ ਲਿਵ ਮਿਰਗ ਜਿਉ ਭੀੜ ਪਈ ਚਿਤਿ ਅਵਰੁ ਨ ਆਣੀ । 

ਚਰਣ ਕਵਲ ਮਿਲਿ ਭਵਰ ਜਿਉਂ ਸੁਖ ਸੰਪਟ ਵਿਚਿ ਰੈਣਿ ਵਿਹਾਣੀ । 

ਗੁਰੁ ਉਪਦੇਸੁ ਨ ਵਿਸਰੈ ਬਾਬੀਹੇ ਜਿਉ ਆਖ ਵਖਾਣੀ । 

ਗੁਰਮੁਖਿ ਸੁਖ ਫਲੁ ਪਿਰਮ ਰਸੁ ਸਹਜ ਸਮਾਧਿ ਸਾਧ ਸੰਗਿ ਜਾਣੀ । 


ਕਿਸਮ ਕਿ ਮੁਨਾਸਬ ਬੂਦਹ ਬਸਜਾਏ ਬਾਇਦ ਰਸਾਨੀਦ। ਦੀਵਾਨ ਜ਼ਲਾਲਤ ਅਕਤਰਾਨ ਜ਼ਹੂਰੇ ਈਂ ਹੁਕਮ 
ਬਾਦਸ਼ਾਹੀ ਅਜ਼ ਤਾਈਦਾਤੇ ਏਸ਼ਦ ਬੈਚੂੰ ਤਸੱਵਰੀਦਹ ਵ ਦਰ ਇਨਹਮਾਕ ਵ ਇਨਮਹਾਕੇ ਖੇਸ਼ ਨਜ਼ਰ ਨ ਕਰਦਹ 
ਆਂ ਚੁਨਾਂ ਮਕੱਦਮਾ ਨਾ ਸ਼ਾਇਸਤਹ ਨੁਮਾਇਆਂ ਕਰਦ ਕਿ ਕਲਮ ਦਰ ਤਹਿਰੀਕੇ ਆ ਖੂੰ ਫਿਸ਼ਾਂ ਵ ਦੀਦਹ 
ਗਿਰਿਯਾਂ ਵ ਦਿਲ ਬਿਰਿਯਾਂ ਵ ਜਾਨ ਹੈਰਾਂ ਮੇ ਬਾਸ਼ਦ। [ਦਫਤਰ ਅੱਵਲ ਪੰਨਾ ੩੪] 

(ਦੀਵਾਨ ਚੰਦੂ ਨੇ) ਜਹਾਂਗੀਰ ਬਾਦਸ਼ਾਹ ਦੀ ਖਿਦਮਤ ਵਿਚ ਦੱਸਿਓ ਸੂ ਕਿ ਗੁਰੂ ਅਰਜਨ ਨਾਮ ਦੇ 
ਇਕ ਆਦਮੀ ਨੇ ਹਿੰਦੂ ਤੇ ਮੁਸਲਮਾਨਾਂ ਵਿਚ ਇਕ ਤੀਜਾ ਫਿਰਕਾ ਬਣਾਇਆ ਹੈ। ਇਸਲਾਮ ਦੇ ਕਈ 
ਤਰੀਕਿਆਂ ਨੂੰ ਮਿਟਾਕੇ ਇਸਲਾਮੀ ਰੁਕਨਾਂ ਵਿਚ ਭਾਰੀ ਵਿਰੋਧ ਤੇ ਖਲਲ ਪਾ ਦਿਤੇ ਗਏ ਹਨ। ਹਰ ਰੋਜ਼ ਕੁਛ 
ਹਿੰਦੂ ਆਦਿਕਾਂ ਵਿਚੋਂ ਉਪ੍ਰੰਕਤ ਗੁਰੂ ਜੀ ਤਾਬਿਆਦਾਰੀ ਦੀ ਰਸੀ ਆਪਣੀ ਜਾਨ ਦੀ ਗਰਦਨ ਵਿਚ ਪਾ ਰਹੇ ਹਨ 
(ਅਰਥਾਤ ਸਿੱਖ ਬਣ ਰਹੇ ਹਨ)। ਜੇ ਕੋਈ ਹਜ਼ੂਰ ਆਪ ਇਹਦਾ ਬੰਦੋਬਸਤ ਕਰਨ ਤਾਂ ਚੰਗਾ ਹੈ ਨਹੀਂ ਤਾਂ ਇਸ 
ਤੋਂ ਪਿਛੋਂ ਥੋੜਾ ਸਮਾਂ ਗੁਜ਼ਰ ਜਾਣ ਤੇ ਸਲਤਨਤ ਤੇ ਇਸਲਾਮ ਦਾ ਥੰਮ ਗਿਰ ਜਾਏਗਾ। ਮੈਂ ਗ਼ੁਲਾਮ ਹੋਣ ਕਰਕੇ 
ਸਿਰਫ ਸ਼ੁਭਚਿੰਤਕਤਾ ਤੋਂ ਇਸ ਮਾਮਲੇ ਬਾਬਤ ਬੇਨਤੀ ਕੀਤੀ ਹੈ।` ਬਾਦਸ਼ਾਹ ਨੇ ਮਨੁੱਖੀ ਭੁੱਲ ਜਾਣ ਦੇ ਸੁਭਾਵ 
ਤੇ ਬੇ-ਪ੍ਰਵਾਹੀ ਤੋਂ ਕਿ ਗੁਰੂਆਂ ਦੇ ਇਸ ਉੱਚੇ ਦਰਜੇ, ਵਡੇ ਮਰਤਬੇ ਵਾਲੇ ਫਕੀਰਾਂ ਦੇ ਸਿਰਤਾਜਾਂ ਦੇ ਹਾਲ ਤੋਂ 
ਵਾਕਫ ਨਹੀਂ ਸੀ, ਦੂਰ ਦੀ ਨਜ਼ਰ ਨਾਲ ਇਸ ਗੱਲ ਦੀ ਖੋਜ ਪੜਤਾਲ ਕੀਤੇ ਬਿਨਾਂ ਕਹਿ ਦਿੱਤਾ ਕਿ ਜਿਸ ਤਰ੍ਹਾਂ 
ਦੀ ਸਜ਼ਾ ਮੁਨਾਸਬ ਹੋਵੇ ਦਿੱਤੀ ਜਾਏ। ਗੁਮਰਾਹ ਹੋਏ ਹੋਏ ਦੀਵਾਨ ਨੇ ਬਾਦਸ਼ਾਹ ਦੇ ਵਲੋਂ ਦਿੱਤੇ ਗਏ ਇਸ ਹੁਕਮ 
ਨੂੰ ਗ਼ੈਬੀ ਮਦਦ ਜਾਣਿਆ, ਆਪਣੀ ਬਾਬਤ ਲੰਮੀ ਸੋਚ ਤੋਂ ਕੰਮ ਨਾ ਲੈਕੇ ਇਸ ਤਰ੍ਹਾਂ ਦੀ ਅਯੋਗ ਬਣਤਰ 
ਬਣਾਈ ਕਿ ਉਸ ਨੂੰ ਲਿਖਣ ਲਗਿਆਂ ਲਿਖਣ ਰੱਤ ਦੇ ਹੰਝੂ ਕੇਰਦੀ ਹੈ, ਅੱਖਾਂ ਰੋਂਦੀਆਂ ਹਨ, ਦਿਲ ਪਾਟਦਾ ਤੇ 
ਜਾਨ ਹੈਰਾਨ ਹੋ ਜਾਂਦੀ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [68] 


ਗੁਰ ਅਰਜਨ ਵਿਟਹੁ ਕੁਰਬਾਣੀ ॥ ੨੩॥ 
ਪਾਰਬ੍ਰਹਮੁ ਪੂਰਨ ਬ੍ਰਹਮਿ ਸਤਿਗੁਰ ਆਪੇ ਆਪੁ ਉਪਾਇਆ । 
ਗੁਰੁ ਗੋਬਿੰਦੁ ਗੋਵਿੰਦੁ ਗੁਰੁ ਜੋਤਿ ਇਕ ਦੁਇ ਨਾਵ ਧਰਾਇਆ । 
(ਭਾ. ਗੁਰਦਾਸ ਜੀ: ਵਾਰ ੨੪ ਪਉੜੀ ੨੩) 


ਅਰਥ: ਗੁਰੂ ਅਰਜਨ ਦੇਵ ਜੀ (ਤੱਤੇ ਰੇਤਿਆਂ ਵਿਚ ਬੈਠੇ ਅੰਦਰੋਂ) ਰਹਿੰਦੇ ਰਹੇ ਹਨ ਗੁਰੂ ਰੂਪੀ 
ਸਮੁੰਦਰ ਵਿਚ, ਜਿਵੇਂ ਮੱਛੀ (ਪਾਣੀ ਵਿਚ) ਲੀਨ ਰਹਿੰਦੀ (ਨਿਰਵਾਣ ਰਹਿੰਦੀ) ਹੈ, 
(ਤਿਵੇਂ ਆਪ ਕਸ਼ਟਾਂ ਵਿਚ) ਨਿਰਬਾਣ ਰਹੇ। (ਵਾਹਿਗੁਰੂ ਜੀ ਦਾ ਉਸ ਵੇਲੇ ਦਰਸ਼ਨ 
ਉਹਨਾਂ ਤੇ ਸਾਖਯਾਤਕਾਰ ਹੋ ਰਿਹਾ ਸੀ ਉਸ) ਦਰਸ਼ਨ ਨੂੰ ਦੇਖ ਕੇ ਪਤੰਗੇ ਵਾਂੂ ਉਹਨਾਂ 
ਦੀ ਜੋਤ ਵਿਚ ਸਮਾ ਗਈ। ਹਾਂ (ਬੜੀ ਕਠਨ) ਭੀੜਾ ਉਹਨਾਂ ਤੇ ਪਈ ਸੀ, ਪਰ ਸਬਦ 
ਸੁਰਤ ਵਿਚ ਲਿਵ ਲਗੀ ਰਹੀ ਮ੍ਰਿਗ ਵਾਂਡੂ, ਹੋਰ ਕੋਈ ਫੁਰਨਾਂ ਉਹਨਾਂ ਦੇ ਚਿੱਤ ਵਿਚ 
ਨਹੀਂ ਆਯਾ (ਚਲਾਣੇ ਤੋਂ ਪਹਿਲੀ ਰਾਤ ਬੜੀ ਹੀ ਕਸ਼ਟ ਭਰੀ ਸੀ, ਪਰ ਭਾਈ ਜੀ 
ਦੱਸਦੇ ਹਨ ਕਿ ਗੁਰੂ ਜੀ ਦੀ ਉਹ) ਰਾਤ (ਭੀ) ਭਵਰ ਦੀ ਤਰ੍ਹਾਂ ਵਾਹਿਗੁਰੂ ਦੇ ਚਰਨਾਂ 
ਕਮਲਾਂ ਵਿਚ ਮਿਲੇ ਰਹਿਕੇ ਸੁੱਖਾਂ ਦੇ ਡੱਬੇ ਵਿਚ (ਬੈਠਿਆਂ) ਬੀਤੀ (ਭਾਵ ਗੁਰੂ ਜੀ ਦੀ 
ਬ੍ਰਿਤੀ ਘਬਰਾ ਵਿਚ ਨਹੀਂ ਗਈ, ਸਹਜਾਨੰਦ ਵਿਚ ਹੀ ਰਹੇ)। (ਅੰਤਮ ਸ੍ਹਾਸਾਂ ਤਕ ਬੀ) 
ਬਾਂਬੀਹੇ ਦੀ ਤਰ੍ਹਾਂ ਪੁਕਾਰਕੇ (ਸ਼ਬਦ ਦਾ) ਵੱਖਯਾਨ ਕਰਦੇ ਰਹੇ। ਗੁਰਮੁਖ (ਗੁਰ ਅਰਜਨ 
ਨੇ) ਸੁਖ ਰੂਪੀ ਫਲ, ਪ੍ਰੇਮ ਰਸ, ਸਹਜ ਸਮਾਧਿ ਤੇ ਸਾਧ ਸੰਗਤ ਹੀ ਜਾਣੀ ਸੀ। (ਮੈਂ) 
ਗੁਰੂ ਅਰਜਨ ਜੀ ਤੋਂ ਕੁਰਬਾਨ ਹਾਂ (ਜਿਨ੍ਹਾਂ ਦੀ ਇਹ ਅਚਰਜ ਕਰਨੀ ਸੀ।) 

(ਪਾ ੬ - ੧) ਸੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ 
(ਪਾ ੬ = ੨) ਗੁਰੂ ਹਰਿ ਗੋਬਿੰਦ ਜੀ ਦਾ ਤਖ਼ਤ ਪਰ ਬੈਠਣਾ ਅਤੇ ਚੰਦੂ ਦੇ ਬਧ ਕਰਨ 
ਦੀ ਪੁਤੱਗਜਾ ਕਰਨੀ 
ਗੁਰਿਆਈ ਤੇ ਬੈਠਣ ਵੇਲੇ ਨਵੀਂ ਰੀਤਿ 
ਪੁਤਿੱਗਿਆ 
(ਪਾ੧ ੬ - ੩) ਹੁਕਮਨਾਮੇ ਲਿਖਣੇ ਤੇ ਜੋਗ ਕਰਨ ਦੀ ਮਰਯਾਦਾ ਬੰਨ੍ਹਣੀ 
(ਪਾ੩ ੬ - 8) ਗੁਰੂ ਜੀ ਦਾ ਆਚਰਣ 
ਅਕਾਲ ਬੁੰਗਾ 
(ਪਾ$ ੬ - ੫) ਲਾਹੌਰ ਜਾਣਾ 
ਮੀਆਂਮੀਰ ਜੀ ਦਾ ਮਿਲਾਪ 
(ਪਾ ੬ - ੬) ਲੋਹਗੜ੍ਹ ਰਚਨਾ ਤੇ ਕਰਤਾਰਪੁਰ ਜਾਣਾ 
(ਪਾ ੬ = ੭) ਗੁਰੂ ਜੀ ਨੇ ਝਗੜੇ ਨਬੇੜੇ ਤੇ ਚੰਦੂ ਆਦਿਕ ਨੇ ਚੁਗਲੀ ਕਰਨੀ 
(ਪਾ੩ ੬ - ੮) ਗੁਰੂ ਜੀ ਦਾ ਦਿਲੀ ਜਾਣਾ 
ਸਿਕੰਦਰਸ਼ਾਹ ਦੇ ਗੁਹਜ ਸੁਆਲ 
(ਪਾ੪ ੬ - ੯) ਬਾਦਸ਼ਾਹ ਦਾ ਮਿਲਾਪ ਤੇ ਸ਼ੇਰ ਮਾਰਨਾ 
(ਪਾ੩ ੬ - ੧੦) ਗੁਰੂ ਜੀ ਦਾ ਆਗਰੇ ਜਾਣਾ 
ਘਾਹੀ ਸਿੱਖ ਦੀ ਸ਼ਰਧਾ ਦੇਖ ਟਕੇ ਬਦਲੇ ਮੁਕਤੀ 
ਸਾਕਤਾਂ ਦੇ ਘਰ ਵਿਆਹੀ ਸਿੱਖ ਬੱਚੀ ਨੂੰ ਦਰਸ਼ਨ 
(ਪਾ੩ ੬ - ੧੧) ਗੁਰੂ ਸਾਹਿਬ ਦਾ ਕਿਲੇ ਗੁਆਲੀਏਰ ਵਿੱਚ ਜਾਣਾ 
ਜਹਾਂਗੀਰ ਸਾੜ੍ਹਸਤੀ 
ਸੰਗਤਾਂ ਦੇ ਟੋਲੇ ਗਵਾਲੀਅਰ ਵੱਲ ਨੂੰ 
(ਪਾ੧ ੬ - ੧੨) ਰਾਜੇ ਨੂੰ ਭੈ ਹੋਣਾ ਤੇ ਗੁਰੂ ਜੀ ਦਾ ਦਿੱਲੀ ਆਉਣਾ 
ਪਰ 
(ਪਾ੧ ੬ - ੧੩) ਕਰੂ ਜੀ ਦਾ ਬਲੇ ਵਿੱਚ ਦਿਲੀ ਵਿਚ ਅਣ 
ਉਮਰ ਕੈਦੀ ਰਾਜਿਆਂ ਦਾ ਤਰਲਾ 
(ਪਾ੩ ੬ - ੧੪) ਰਾਜਾ ਤਾਰਾ ਚੰਦ ਨੂੰ ਈਨ ਮਨਾਉਣੀ 
ਗੁਰੂ ਜੀ ਤੀਰਅੰਦਾਜ਼ੀ ਵਿੱਚ ਪ੍ਰਬੀਨਤਾ 
(ਪਾ੩ ੬ - ੧੫) ਚੰਦੂ ਨੂੰ ਫੜਨਾ ਤੇ ਪੰਜਾਬ ਜਾਣਾ 
ਚੰਦੂ ਦੀ ਸ਼ਾਮਤ 
ਗੁਰੂ ਜੀ ਦਾ ਉੱਚਾ ਸੁੱਚਾ ਆਚਰਣ 
(ਪਾ੧ ੬ - ੧੬) ਗੁਰੂ ਜੀ ਦਾ ਲਾਹੌਰ ਜਾਣਾ ਤੇ ਚੰਦੂ ਦਾ ਮਾਰਨਾ 
ਮਾਈ ਰਾਜੋ ਅਤੇ ਧਰਮੋ 
(ਪਾ੧ ੬ - ੧੭) ਅੰਮ੍ਰਿਤਸਰ ਦੀ ਸ਼ਹਿਰ ਪਨਾਹ ਤੇ ਬਾਗ਼ ਖੂਹ ਲਵਾਉਣੇ 
(ਪਾ੧ ੬ - ੧੮) ਪਨਾਹ ਨੌਕਰ ਰਖਣੇ ਤੇ ਹਰਿਗੋਬਿੰਦ ਪੁਰ ਵੱਸਣਾ 
ਪੈਂਦੇ ਖਾਂ ਨੌਕਰ ਰੱਖਿਆ 
(ਪਾ੧ ੬ - ੧੯) ਘੋੜੇ, ਕਾਜ਼ੀ, ਕੌਲਾਂ ਤੇ ਕੌਲਸਰ ਦਾ ਪੁਸੰਗ 
ਭਾਗ ਮੱਲ ਸੁਗਾਗਰ 


੮੮ 


ਕੌਲਾਂ 


ਕੌਲਾਂ ਨੂੰ ਕਤਲ ਕਰਨ ਦੀ ਧਮਕੀ 


੮ 


ਕਲਸਰ 


(ਪਾ8 ੬ - ੨੦) 


ਗੁਰੂ ਜੀ ਦਾ ਕਸ਼ਮੀਰ ਜਾਣਾ ਤੇ ਮਾਈ ਦੇਸੋ ਦੀ ਕਥਾ 
ਮਾਈ ਦੇਸੋ ਨੂੰ ੭ ਪੁੱਤ੍ਰਾਂ ਦਾ ਵਰ 
ਭਾਈ ਝੰਡਾ ਸਿਦਕੀ ਸਿੱਖ 
ਕੱਟੂ ਸ਼ਾਹ 
ਮਾਤਾ ਭਾਗਭਰੀ 
ਸ਼ਾਹ ਦੌਲਾ 
ਜਹਾਂਗੀਰ ਸ਼ਾਹ ਫ਼ਕੀਰ ਦੇ ਸੁਆਲ 


(ਪਾ੩ ੬ - ੨੧) 


ਨਾਨਕਯਾਣੇ ਜਾਣਾ, ਸਿੱਖਾਂ ਦੀ ਕਥਾ, ਜਹਾਂਗੀਰ ਦਾ ਮਰਨਾ 
ਮਾਤਾ ਮਹਾਂਦੇਈ/ਮਰਵਾਹੀ ਜੀ ਨਾਲ ਸ਼ਾਦੀ 


(ਪਾ੩ ੬ = ੨੨) 


ਕੀਰਤ ਪੁਰ ਵੱਸਣਾ ਤੇ ਨਾਨਕ ਮਤੇ ਡਰੌਲੀ ਜਾਣਾ 
ਕੀਰਤਪੁਰ ਦੀ ਮੋਹੜੀ 
ਅਲੋੰਮਸਤ 
ਨਾਨਕ ਮਤੇ ਪਹੁੰਚੇ 
ਡਰੌਲੀ ਪਹੁੰਚੇ 


(ਪਾ੩ ੬ - ੨੩) 


ਸਿੱਖਾਂ ਨੂੰ ਉਪਦੇਸ਼ ਤੇ ਪ੍ਰਸ਼ਨ ਉੱਤਰ 

ਸਿੱਖਾਂ ਵਲੋਂ ਗੁਰਬਾਣੀ ਦਾ ਟੀਕਾ ਲਿਖਣ ਦੀ ਬੇਨਤੀ 
ਚਾਰ ਪ੍ਰਕਾਰ ਦੀ ਚਰਚਾ 
ਆਤਮਾ ਇੱਕ ਕਿ ਅਨੰਤ 

ਆਤਮਾ ਮਨ ਬੁੱਧੀ ਕਿਵੇਂ ਨਿਆਰਾ ਦੇਖਿਆ ਜਾਵੇ 
ਵਕਤਾ ਸ੍ਰੋਤਾ ਦੇ ੧੪ ਗੁਣ 
ਸਤਿਸੰਗਤ ਦੀ ਮਹਿਮਾ 

ਹੰਗਤਾ ਮਮਤਾ ਕਿਵੇਂ ਦੂਰ ਹੋਵੇ 


(ਪਾ8 ੬ - ੨੪) 


ਸ਼ਾਹਜਹਾਂ ਦਾ ਮਿਲਾਪ। ਕਾਜ਼ੀ, ਮੇਹਰਵਾਨ, ਕਰਮ ਚੰਦ ਦੀ ਫਰਿਯਾਦ। 
ਵਜ਼ੀਰ ਖਾਂ ਦੇ ਜਵਾਬ, ਮੇਹਰਵਾਨ ਦਾ ਸੰਬਾਦ। 
ਭਾਈ ਭੱਲਣ 
ਗੁਰੂ ਜੀ ਦੀ ਅਤਿ ਦੀ ਨਿਮੂਤਾ 
ਗੁਰਦਿੱਤੇ ਦਾ ਵਿਆਹ 
ਮਾਤਾ ਗੰਗਾ ਜੀ ਪੁਲੋਕ ਗਮਨ 
ਭਾਈ ਮੇਹਰੇ ਨੂੰ ਬਕਾਲੇ ਵਿੱਚ ਵੀ ਗੁਰਿਆਈ ਤਿਲਕ ਦਾ ਵਚਨ 


(ਪਾ੩ ੬ - ੨੫) 


ਪੈਂਦੇ ਖਾਂ ਆਦਿਕ ਬਹਾਦਰਾਂ ਦੀ ਕਦਰ, ਤੇ ਜੰਗੀ ਸਾਮਾਨ ਜਮਾ ਕਰਨਾ, 
ਕੌਲਾਂ ਦਾ ਕਰਤਾਰਪੁਰ ਭੇਜਣਾ, ਬਿਬੇਕ ਸਰ ਅਤੇ ਵਯਾਹ ਦਾ ਪ੍ਰਸੰਗ 
ਪੈਂਦੇ ਖਾਂ ਦਾ ਬਲ 
ਬਿਬੇਕਸਰ 
ਆਪਣੇ ਹੀ ਘਰ ਨੂੰ ਸਰਾਪ 


(ਪਾ$ ੬ - ੨੬) 


ਬਾਜ ਦੇ ਬਦਲੇ ਤਯਾਰੀ ਦੇ ਜੰਗ ਵਾਸਤੇ ਸਿੱਖਾਂ ਦਾ ਕੱਠ ਹੋਣਾ 


(ਪਾ੩ ੬ - ੨੭) 


ਪਹਿਲੀ ਲੜਾਈ ਪਿਪਲੀ ਸਾਹਿਬ ਅੰਮ੍ਰਿਤਸਰ 


(ਪਾ੩ ੬ - ੨੮) 


ਦੂਜੀ ਲੜਾਈ 


(ਪਾ੩ ੬ - ੨੯) 


ਤੀਜੀ ਲੜਾਈ 
ਮੁਗਲਸ ਖਾਂ ਪਹੁੰਚਿਆ 
ਸਿੰਘਾ ਪ੍ਰੋਹਤ ਸ਼ਹੀਦ 


ਕਿਸ ਹੱਥੋਂ ਕੋਣ ਮਰਿਆ 
ਗੁਰੂ ਜੀ ਦੇ ਹੱਥੋਂ ਮੁਗਲਸ ਖਾਂ ਦੀ ਮੌਤ 
ਵੀਰੋ ਜੀ ਦਾ ਵਿਆਹ 


(ਪਾ੩ ੬ - ੨੩੦) 


ਕਰਤਾਰ ਪੁਰ ਜਾਣਾ, ਕੌਲਾਂ ਦਾ ਚਲਾਣਾ, ਸ਼ੇਰ ਤੇ ਚੋਰ ਮਾਰਨੇ ਅਤੇ 
ਅਨਵਰ ਖਾਂ ਦੀ ਕਥਾ 
ਕੌਲਾਂ ਦਾ ਚਲਾਣਾ 
ਪੈਂਦੇ ਖਾਂ ਦੀ ਸ਼ਾਦੀ 
ਪੈਂਦੇ ਖਾਂ ਦਾ ਹੰਕਾਰ 
ਅਨਵਰ ਖਾਂ ਗੁਰੂ ਜੀ ਦੀ ਸ਼ਰਨ ਵਿੱਚ 


(ਪਾ ੬ - ੩੧) 


ਹਰਿ ਗੋਬਿੰਦਪੁਰ ਵਿਖੇ ਸੂਬੇ ਜਾਲੰਧਰ ਨਾਲ ਜੰਗ 
ਭਗਵਾਨ ਚੰਦ ਘੇਰੜ ਨੇ ਮੌਤ ਸਹੇੜੀ 
ਰਤਨ ਚੰਦ ਘੇਰੜ ਸੂਬਾ ਜਲੰਧਰ ਪਾਸ ਫਰਿਆਦੀ 
ਜੰਗ ਦਾ ਵੇਰਵਾ 
ਰਤਨ ਚੰਦ ਨੂੰ ਮੁਸ਼ਕਾਂ ਦੇ ਕੇ ਗੁਰੂ ਜੀ ਦੇ ਹਾਜ਼ਰ 


ਗੁਰੂ ਜੀ ਨੇ ਪੀਰੀ ਦੀ ਤਲਵਾਰ ਨਾ ਚਲਾਈ 
ਜੰਗ ਫਤਹਿ 


(ਪਾ੧ ੬ - ੩੨) 


ਬਾਬੇ ਬੁੱਢੇ ਜੀ ਦਾ ਚਲਾਣਾ, ਕਰਤਾਰਪੁਰ ਗੁਰੂ ਨਾਨਕ ਜੀ ਦੇ ਦੇਹਰੇ 
ਜਾਣਾ, ਸੀ ਚੰਦ ਦਾ ਮਿਲਾਪ 
ਭਾਈ ਵਡਭਾਗਾ 
ਭਾਈ ਗੋਪਾਲਾ 
ਬਾਬਾ ਬੁੱਢਾ ਜੀ ਦਾ ਅਕਾਲ ਚਲਾਣਾ 
ਬਾਬਾ ਸ੍ਰੀ ਚੰਦ ਜੀ ਨਾਲ ਮਿਲਾਪ 
ਬਾਬਾ ਗੁਰਦਿੱਤਾ ਦੀਨ ਦੁਨੀ ਦਾ ਟਿੱਕਾ 


(ਪਾ੧ ੬ - ੩੩) 


ਮੁਸਲਮਾਨ ਫਕੀਰਾਂ ਨੂੰ ਲਾਭ 
ਨੰਦ ਲਾਲਾ ਸੋਹਣਾ 
ਜਾਨੀ ਕੋ ਜਾਨੀ ਮਿਲਾ ਦੋ 


(ਪਾ੩ ੬ - ੩੪) 


ਗੁਰੂ ਜੀ ਦਾ ਅੰਮੂਤਸਰ ਜਾਣਾ ਤੇ ਅਟੱਲ ਰਾਇ ਜੀ ਦਾ ਪ੍ਰਸੰਗ 
ਪੈਂਦੇ ਖਾਂ ਦਾ ਗਿਲਾ 
ਬਾਬਾ ਅਟੱਲ ਰਾਇ ਜੀ 


(ਪਾ੩ ੬ - ੩੫) 


ਘੋੜੇ ਖਰੀਦਨੇ, ਭਾਈ ਗੁਰਦਾਸ ਜੀ ਦੀ ਪ੍ਰੀਖਯਾ, ਦੁਨੀ ਚੰਦ ਗੁਰਦਿੱਤੇ 
ਦਾ ਸਿਦਕ 
ਸਿਦਕ ਰੱਖਣ ਦਾ ਪੁਸੰਗ 


(ਪਾ੩ ੬ - ੩੬) 


ਸਿਦਕ ਦਾ ਨਮੂਨਾ 
ਮੁਨਸ਼ੀ ਦੁਨੀ ਚੰਦ ਪਸ਼ੋਰੀ ਦਾ ਸਿਦਕ 
ਭਾਈ ਗੁਰਦਾਸ ਜੀ ਨੇ ਸਿਦਕ ਹਾਰਨਾ 


(ਪਾ ੬ - ੩੭) 


ਭਾਈ ਗੁਰਦਾਸ ਜੀ ਨਾਲ ਕਾਂਸ਼ੀ ਦੇ ਪੰਡਯਾਂ ਦੀ ਚਰਚਾ ਤੇ ਗੁਰੂ ਜੀ ਨੇ 
ਬੰਨ੍ਹਵਾ ਕੇ ਮੰਗਾਉਣਾ 


(ਪਾ੧ ੬ - ੩੮) 


ਵਡਾਲੀ ਸੂਰ ਦਾ ਸ਼ਿਕਾਰ, ਗੁਰੂ ਜੀ ਦੇ ਬੀੜ ਤੇ ਸ਼ਾਹਜਹਾਂ ਨੂੰ ਸਮਝਾਣ 


ਦੀ ਕਥਾ 
ਤੇਗ ਬਹਾਦਰ ਜੀ ਦੀ ਸਗਾਈ 


(ਪਾ੧ ੬ - ੩੯) 


ਤਰਨਤਾਰਨ ਦਾ ਮੇਲਾ ਸਤਵੰਤੀ ਦਾ ਆਉਣਾ ਅਤੇ ਭਾਈ ਗੁਰਦਾਸ ਜੀ 


ਦਾ ਗ਼ੁਜ਼ਰਨਾ 
ਬੀਬੀ ਰਜਨੀ ਅਤੇ ਉਸਦਾ ਪਤੀ 
ਭਾਈ ਗੁਰਦਾਸ ਜੀ ਪ੍ਰਲੋਕ ਗਮਨ 


(ਪਾ੩ ੬ - ੪੦) 


ਭਾਈ ਗੜੀਏ ਦਾ ਕਸ਼ਮੀਰ ਜਾਣਾ ਤੇ ਅਲਮਸਤ ਦਾ ਗੁਰੂ ਜੀ ਪਾਸ 


ਆਉਣਾ 
ਭਾਈ ਗੜ੍ਹੀਏ ਦੀ ਉਦਾਰਤਾ 


(ਪਾ੩ ੬ - ੪੧) 


ਨਾਮਦੇਵ ਦੇ ਉਪਾਸ਼ਕ, ਜਲ੍ਹੇ ਬੈਰਾਗੀ ਪੱਲਾ ਚੌਧਰੀ ਸੇਵਕ ਹੋਣੇ ਤੇ ਜੱਲਣ 
ਭਗਤ ਦੁਦੂ ਰਾਮ ਦਾ ਮਿਲਾਪ 
ਜੱਲੋ ਬੈ [| 
ਭਗਤ ਜੱਲ੍ਹਣ ਮਾਤਾ ਰਾਮਕੀ 
ਮਾਇਆ ਕੁੱਤੀ ਦਾ ਪ੍ੁਸੰਗ 


(ਪਾ੩ ੬ - ੪੨) 


ਡਰੌਲੀ ਜਾਣਾ, ਸ੍ਰੀ ਮਾਈ ਦਮੋਦ੍ੀ ਜੀ ਦਾ ਚਲਾਣਾ ਤੇ ਸੰਗਤ ਨੂੰ ਉਪਦੇਸ਼ 
ਮ੍ਰਿਤਕ ਕ੍ਰਿਆ 


(ਪਾ੩ ੬ - ੪੩) 


ਮਾਲਵੇ ਦੇਸ ਦੀ ਰਮਤ ਮਨ੍ਹਾਜ ਪਿੰਡ ਦੀ ਵੱਸੋਂ 
ਮਰ੍ਹਾਜ ਅਤੇ ਭੁੱਲਰਾਂ ਦਾ ਵੈਰ 
ਭੁੱਲਰਾਂ ਦਾ ਹੰਕਾਰ 
ਜੈਦਾ ਪੁਰਾਣਾ 


(ਪਾ੩ ੬ - ੪੪) 


ਮਾਲਵੇ ਦੇਸ ਵਿਚਰਨਾ ਅਤੇ ਰਾਇ ਜੋਧ ਦਾ ਮਿਲਾਪ 


(ਪਾ੩ ੬ - ੪੫) 


ਪੱਛੋਂ ਦੀ ਸੰਗਤ ਤੇ ਘੋੜਿਆਂ ਦਾ ਜ਼ਿਕਰ 
ਕਰੋੜੀ ਸੁਦਾਗਰ ਤੋਂ ਕਾਸਮ ਬੇਗ ਨੇ ਘੋੜੇ ਖੋਹੇ 


(ਪਾ੧ ੬ - ੪੬) 


ਬਿਧੀ ਚੰਦ ਨੇ ਘੋੜਾ ਲਿਆਉਣਾ 


(ਪਾ੧ ੬ - ੪੭) 


ਦੂਜਾ ਘੋੜਾ ਲਿਆਉਣਾ 


(ਪਾ੩ ੬ - ੪੮) 


ਸ਼ਾਹੀ ਫੌਜ ਦੀ ਚੜ੍ਹਾਈ ਤੇ ਸਿੱਖਾਂ ਨੇ ਮੋਰਚੇ ਬੰਨ੍ਹੇ 


ਲਾਹੌਰੋਂ ਖ਼ਬਰ 


(ਪਾ੩ ੬ - ੪੯) 


ਮਾਲਵੇ ਦੇਸ ਦਾ ਜੰਗ ਸ਼ਾਹੀ ਫੌਜ ਨਾਲ ਹੋਣਾ 


ਗੁਰੂ ਜੀ ਨੇ ਹਸਨ ਖਾਂ ਨੂੰ ਵਾਪਿਸ ਜਾਣ ਲਈ ਹੁਕਮ ਕੀਤਾ 


(ਪਾ੩ ੬ - ੫੦) 


ਬਾਦਸ਼ਾਹ ਨੇ ਜੰਗ ਦੀ ਤੇ ਗੁਰੂ ਜੀ ਦੀ ਕਥਾ ਸੁਣਨੀ ਤੇ ਹਸਨਖਾਂ ਨੇ ਸੂਬਾ 
ਹੋਣਾ 
ਹਸਨ ਖਾਂ ਨੇ ਹਕੀਕਤ ਦੱਸਣੀ 
ਗੁਰੂ ਜੀ ਦਾ ਵਰ ਪੂਰਾ ਹੋਣਾ 


(ਪਾ੩ ੬ = ੫੧) 


ਸੰਗਤਾਂ ਨੂਰ, ਫਤੂਰ ਦੀ ਕਥਾ 
ਕਾਲੂ ਨਾਥ 
ਅਜਗਰ ਦਾ ਉਧਾਰ 
ਬਹਾਦਰ ਸਿੰਘ ਦੀ ਕਥਾ 
ਗੱਲੀਂ ਬਾਤੀਂ ਤਨ ਮਨ ਧਨ ਤੇਰਾ 
ਰਾੜਾ ਨਗਰ 
ਘੁਡਾਣੀ ਸੂਰਤੀਏ ਮਸੰਦ ਦੇ ਘਰ 


(ਪਾ੩ ੬ - ੫੨) 


ਤਾਰਾਚੰਦ ਆਦਕ ਰਾਜਿਆਂ ਦਾ ਮਿਲਾਪ ਤੇ ਬੁੱਢਣ ਸ਼ਾਹ ਦਾ ਚਲਾਣਾਂ, 
ਸਿੱਖਾਂ ਦੀ ਕਥਾ 
ਬੁੱਢਣ ਸ਼ਾਹ ਦਾ ਪੂਸੰਗ 
ਭਾਈ ਭਾਰੂ ਨੇ ਮੂਰਤੀ ਤੋੜੀ 
ਭਾਈ ਚੂਹੜ, ਲੇਖਕ ਦਾ ਵਡੇਰਾ 
ਭਾਈ ਖੁਸ਼ਹਾਲੀ 


(ਪਾ੩ ੬ - ੫੨੩) _| ਕਰਤਾਰਪੁਰ ਜਾਣਾ, ਬਿਧੀਚੰਦ ਨੇ ਚੋਰੀ ਕਰਨੀ, ਗੁਰੂ ਜੀ ਨੇ ਸੰਗਤਾਂ ਨੂੰ 
ਨਿਹਾਲ ਕਰਨਾ। 
(ਪਾ੧ ੬ - ੫੪) ਬਾਲੂ ਹਸਨੇ ਦਾ, ਸੰਜਤ ਦਾ, ਤੇ ਸੁਦਾਗਰ ਦਾ ਪ੍ਰਸੰਗ 
ਕਾਬਲੀ ਮੱਲ ਸੁਦਾਗਰ 
(ਪਾ੩ ੬ - ੫੫) ਪੈਂਦੇ ਖਾਂ ਦੀ ਬੇਈਮਾਨੀ ਦਾ ਪੁਸੰਗ 
(ਪਾ੩ ੬ - ੫੬) ਪੈਂਦੇ ਖਾਂ ਨੇ ਫਰਿਆਦੀ ਹੋਣਾ ਤੇ ਗੁਰੂ ਜੀ ਨੇ ਬਬੇਕਸਰ ਤਿਆਰ 
ਕਰਾਉਣਾ। 
(ਪਾ੩ ੬ - ੫੭) । ਫੌਜ ਦੀ ਚੜ੍ਹਾਈ ਸ਼ਿਕਾਰ ਤਸਵੀਰਾਂ ਅਨਵਰ ਖਾਂ ਧੀਰ ਮੱਲ ਦਾ ਪ੍ਰਸੰਗ 
ਸੱਤ ਗੱਲਾਂ ਜੰਗ ਦੇ ਅਨੁਕੂਲ 
ਧੀਰਮੱਲ ਦੀ ਖੋਟ 
(ਪਾ੩ ੬ - ੫੮) ਕਰਤਾਰਪੁਰ ਦੀ ਲੜਾਈ 
(ਪਾ ੬ - ੫੯) ਵਜ਼ੀਰ ਖਾਂ ਦਾ ਕਥਨ, ਫਗਵਾੜੇ ਢਿਗ ਜੰਗ, ਕੀਰਤਪੁਰ ਜਾਣਾ 
ਕੀਰਤਪੁਰ ਦੀ ਤਿਆਰੀ 
ਫਗਵਾੜੇ ਦਾ ਜੰਗ 
(ਪਾ੩ ੬ - ੬੦) ਬਾਦਸ਼ਾਹ ਪਾਸ ਜ਼ਖ਼ਮੀਆਂ ਦਾ ਤੇ ਧੀਰਮਲ ਦੀ ਚਿੱਠੀ ਦਾ ਜਾਣਾ, ਗੁਰੂ 
ਜੀ ਪਾਸ ਸੰਗਤਾਂ ਦਾ ਆਉਣਾ, ਰੋਪੜੀਆਂ ਦਾ ਜੰਗ 
(ਪਾ੩ ੬ - ੬੧) ਸ਼ਿਕਾਰ ਵਿੱਚ ਲੜਾਈ, ਖੂਹ ਲਾਉਣੇ ਟਿੱਕੇ ਜੀ ਦਾ ਚਲਾਣਾ 
ਬਾਬਾ ਗੁਰਦਿੱਤਾ ਜੀ ਦਾ ਚਲਾਣਾ 
ਧੀਰਮੱਲ ਵਲੋਂ ਬੀੜ ਦੇਣ ਤੋਂ ਇਨਕਾਰ 
ਲੜਕੀਆਂ ਦਾ ਦੂਜਾ ਵਿਆਹ ਕਰਨ ਦੀ ਪੂਥਾ ਪ੍ਰਚੱਲਤ 
(ਪਾ੩ ੬ - ੬੨) ਸੰਗਤਾਂ ਦਾ ਆਉਣਾ, ਸੁੰਦੁਸ਼ਾਹ ਦਾ ਪ੍ਰਸੰਗ 
ਸੁੰਦਰ ਸ਼ਾਹ, ਬੁੱਢਣਸ਼ਾਹ ਦਾ ਚੇਲਾ 
(ਪਾ੧ ੬ - ੬੩) ਸੂਰਜ ਗੁਹਣ ਪਰ ਜਾਣਾ, ਬਾਮਣ-ਮਾਜਰੇ ਜੰਗ 
(ਪਾ੧ ੬ - ੬8) ਮਾਈਆਂ ਦੀ ਪ੍ਰਾਰਥਨਾ, ਅਨੰਦ ਜੀ ਦਾ ਮਿਲਾਪ 
(ਪਾ੩ ੬ - ੬੫) ਬਿਧੀਚੰਦ ਤੇ ਸੁੰਦੂ ਸ਼ਾਹ ਦਾ ਪੁਲੋਕ 
ਬਾਰੇਸ਼ਾਹ, ਸੁੰਦਰ ਸ਼ਾਹ ਦਾ ਚੇਲਾ 
(ਪਾ ੬ - ੬੬) ਬਾਵਕ ਜ਼ਾਤੀ ਮਲਕ ਆਦਿਕਾਂ ਦਾ ਚਲਾਣਾ, ਬਵੇਕ ਦ੍ੜ੍ਹਾਉਣਾ, ਸੀ 


ਹਰਿ ਰਾਇ ਜੀ ਨੂੰ ਗੱਦੀ ਮਿਲਣੀ। 
ਹਰਿਰਾਇ ਸਾਹਿਬ ਜੀ ਨੂੰ ਗੁਰਤਾ 
ਪਾ:੬ ਜੋਤੀ ਜੋਤਿ ਸਮਾਏ 


[1] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਥਾ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ (ਪਾ ੬) 


ਗੁਰੂ ਜੀ ਦੀ ਪੁਤ੍ਰਾਂ ਸਮੇਤ ਜਨਮ ਕਥਾ 

ਏਹ ਗੁਰੂ (ਪਾ: ਅਵਤਾਰ) ੨੧ ਹਾੜ ਸੁਦੀ ੩ ਸੰਮਤ ੧੬੫੨ ਬਿਕ੍ਰਮੀ ਤੇ ਸੰਮਤ ੧੫੯੬ ਸਾਲ ੧੨੬ 
ਨਾ. ਸ਼ਾ. ਨੂੰ ਐਤਵਾਰ ਢਲੀ ਰਾਤ ਵਡਾਲੀ ਪਿੰਡ, ਅੰਮ੍ਰਿਤਸਰੋਂ ੪ ਕੋਹ ਪਰੇ ਸ੍ਰੀ ਗੁਰੂ ਅਰਜਨ 
ਦੇਵ ਜੀ ਦੇ ਘਰ ਮਾਤਾ ਗੰਗਾ ਦੇਈ ਜੀ ਦੀ ਕੁੱਖੋਂ ਪੈਦਾ ਹੋਏ। 

੨੧ ਭਾਦ੍ਰਂ ਸੰਮਤ ੧੬੬੧ ਬਿਕ੍ਰਮੀ ਨੂੰ (ਸ਼ਾਦੀਆਂ ਅਤੇ ਸੰਤਾਨ) ਨਰੈਣ ਦਾਸ ਖੱਤ੍ਰੀ ਦੀ ਬੇਟੀ ਸ੍ਰੀ ਦਮੋਦਰੀ ਜੀ 
ਨਾਲ ਡੱਲੇ ਪਿੰਡ ਦੁਆਬੇ ਵਿੱਚ ਪਹਿਲੀ ਸ਼ਾਦੀ ਹੋਈ ਤੇ ਦੂਜੀ ਸ਼ਾਦੀ ੧੩ ਵੈਸਾਖ ਸੁਦੀ ੩ 
ਸੰਮਤ ੧੬੧੦ ਬਿਕ੍ਰਮੀ ਨੂੰ ਬਕਾਲੇ ਵਾਲੇ ਹਰੀਚੰਦ ਲੰਬ ਖੱਤ੍ਰੀ ਦੀ ਪੁੱਤਰੀ ਨਾਨਕੀ ਜੀ ਨਾਲ 
ਅੰਮ੍ਰਿਤਸਰ ਹੋਈ। ਤੀਜੀ ਸ਼ਾਦੀ ੧੧ ਸਾਉਣ ਸੰਮਤ ੧੬੭੬ ਬਿਕ੍ਰਮੀ ਨੂੰ ਦਯਾ ਰਾਮ ਮਰਵਾਹੇ 
ਖੜ੍ਹੀ ਦੀ ਬੇਟੀ ਸ੍ਰੀ ਮਹਾਂਦੇਵੀ ਨਾਲ ਮੱਡਯਾਲੀ ਪਿੰਡ ਹੋਈ। 

ਸ੍ਰੀ ਦਮੋਦਰੀ ਜੀ ਦੀ ਕੁਖੋਂ ੭ ਵੈਸਾਖ ਸੰਮਤ ੧੬੬੮ ਬਿਕ੍ਰਮੀ ਨੂੰ ਬੀਬੀ ਵੀਰੋ ਜੀ ਅੰਮ੍ਰਿਤਸਰ ਵਿੱਚ, ਤੇ 
੮ ਕੱਤਕ ਸੰਮਤ ੧੬੭੦ ਬਿਕ੍ਰਮੀ ਨੂੰ ਗੁਰਦਿੱਤਾ ਜੀ ਡਰੋਲੀ ਪਿੰਡ ਵਿੱਚ, ਤੇ ੧੫ ਮਘਰ 
ਸੰਮਤ ੧੬੭੫ ਬਿਕ੍ਰਮੀ ਨੂੰ ਅਣੀਰਾਇ ਜੀ ਪੈਦਾ ਹੋਏ। ੨੩ ਕੱਤਕ ਸੰਮਤ ੧੬੭੪ ਬਿਕ੍ਰਮੀ 
ਸਰੀ ਮਹਾਂਦੇਵੀ ਜੀ ਤੋਂ ਸੂਰਜ ਮੱਲ ਜੀ ਪੈਦਾ ਹੋਏ। ਤੇ ਸ੍ਰੀ ਨਾਨਕੀ ਜੀ ਤੋਂ ਕੱਤਕ ਪੁੰਨਯਾਂ ਸੰਮਤ 
੧੬੭੬ ਬਿਕ੍ਮੀ ਨੂੰ ਅਟੱਲ ਰਾਇ ਜੀ, ਤੇ ੨੧ ਮਘਰ ਸੁਦੀ ੨ ਸੰਮਤ ੧੬੭੮ ਬਿਕ੍ਰਮੀ ਨੂੰ 
ਗੁਰੂ ਤੇਗ ਬਹਾਦਰ ਜੀ ਪ੍ਰਗਟ ਹੋਏ। 

ਅਟੱਲ ਰਾਇ ਜੀ ਤਾਂ ੭ ਬਰਸ ੧੦ ਮਹੀਨੇ ੧੧ ਦਿਨ ਦੇ ਹੋ ਕੇ ਅਸੂ ਵਦੀ ੧੦ ਸੰਮਤ ੧੭੮੫ 
ਬਿਕ੍ਰਮੀ ਨੂੰ ਇੱਕ ਖੱਤ੍ਰੀ ਦੇ ਪੁੱਤ੍ਰ ਨੂੰ ਜਿਵਾਂਉਣੇ ਕਰ ਬਿਨਾਂ ਬਿਵਾਹ ਕਰਾਏ ਗ਼ੁਜ਼ਰ ਗਏ ਤੇ 
ਅਣੀਰਾਇ ਜੀ ਭੀ ਛੋਟੀ ਉਮਰ ਵਿੱਚ ਹੀ ਸ਼ਾਦੀ ਕਰ ਕੇ ਬਿਨਾਂ ਸੰਤਾਨ ਦੇ ਹੀ ਪਧਾਰ ਗਏ। 
ਸ੍ਰੀ ਗੁਰਦਿੱਤੇ ਜੀ ਦੀ ਉਲਾਦ ਕਰਤਾਰਪੁਰੀਏ ਤੇ ਸੂਰਜ ਮੱਲ ਜੀ ਦੀ ਸੰਤਾਨ ਅਨੰਦਪੁਰੀਏ 
ਸੋਢੀ ਹਨ। ਬਾਕੀ ਤੇਗ ਬਹਾਦਰ ਜੀ ਦੇ ਸਪੁਤ੍ਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਹੋਏ, 
ਜਿਨ੍ਹਾਂ ਦੀ ਸੰਤਾਨ ਖਾਲਸਾ ਪੰਥ ਪ੍ਰਸਿਧ ਹੈ। 

ਗੁਰੂ ਹਰਿ ਗੋਬਿੰਦ ਜੀ ਦਾ ਤਖ਼ਤ ਪਰ ਬੈਠਣਾ 


ਅਤੇ ਚੰਦੂ ਦੇ ਬਧ ਕਰਨ ਦੀ ਪ੍ਰਤੱਗਜਾ ਕਰਨੀ 
ਸ੍ਰੀ ਗੁਰੂ ਅਰਜਨ ਸਾਹਿਬ ਜੀ ਦੇ ਪਿੱਛੋਂ ਗੁਰੂ ਸਾਹਿਬ ੯ ਹਾੜ ਵਦੀ ਸੱਤਮੀ ਸੰਮਤ ੧੬੬੩ ਬਿਕ੍ਹਮੀ 
ਵਿੱਚ ਗੁਰਿਆਈ ਦੀ ਗੱਦੀ ਪਰ ਬੈਠਣ ਲੱਗੇ ਤਾਂ ਦਸਤਾਰ ਬੰਧਾਉਣ ਵਾਲੇ ਮਸੰਦਾਂ ਨੇ ਪਿਛਲੀ 
ਰੀਤੀ ਅਨੁਸਾਰ ਮੰਜੀ, ਸੇਲੀ, ਟੋਪੀ ਅੱਗੇ ਲਿਆ ਰੱਖੀ। ਤਾਂ ਏਨ੍ਹਾਂ ਨੇ ਕਿਹਾ (ਗੁਰਿਆਈ ਤੇ ਬੈਠਣ 
ਵੇਲੇ ਨਵੀਂ ਰੀਤਿ) ਮੰਜੀ ਗੂੰਥ ਸਾਹਿਬ ਜੀ ਨੂੰ, ਸੇਲੀ ਬੇਦੀਆਂ ਨੂੰ, ਟੋਪੀ ਸਾਧਾਂ ਨੂੰ ਦਿਓ। ਸਾਨੂੰ 
ਧਰਮ ਦੀ ਰੱਖਯਾ ਵਾਸਤੇ ਸ਼ਸਤ੍ਰ ਪਹਿਨਾਓ, ਕਰੋਂ ਕੇ ਸ਼ਸਤ੍ਰਾਂ ਬਿਨਾਂ ਸ਼ਤਰੂ ਨਹੀਂ ਦਬਦੇ। ਬਾਬੇ 
ਬੁੱਢੇ ਜੀ ਨੇ ਉਨ੍ਹਾਂ ਨੂੰ ਤੇਗ਼ ਪਹਿਨਾਈ। ਓਹ ਸੱਜੇ ਪਾਸੇ ਪਹਿਨ ਲਈ। ਜਾਂ ਓਹ ਲਾਹ ਕੇ ਬਾਬੇ 
ਬੁੱਢਾ ਜੀ ਦੂਜੇ ਪਾਸੇ ਪਾਉਣ ਲੱਗੇ ਤਾਂ ਗੁਰੂ ਜੀ ਨੇ ਫੁਰਮਾਯਾ, “ਏਹ ਪੀਰੀ ਦੀ ਰਹੀ। ਹੁਣ 
ਮੀਰੀ ਦੀ ਦੂਜੇ ਪਾਸੇ ਪਹਿਰਾਓ।” ਏਹ ਕਹਿ ਕੇ ਦੋ ਤਲਵਾਰਾਂ ਦੋਹੀਂ ਪਾਸੇ ਪਹਿਨ ਲਈਆਂ 
ਜੋ ਹਮੇਸ਼ ਰੱਖਦੇ ਰਹੇ। ਫੇਰ ਸੇਲੀ ਟੋਪੀ ਨੂੰ ਮੱਥਾ ਟੇਕ ਕੇ ਤਖ਼ਤ ਉੱਪਰ ਹੋ ਬੈਠੇ। ਓਸੇ ਦਾ 
ਨਾਮ ਅਕਾਲ ਤਖ਼ਤ ਰੱਖਿਆ, ਜੋ ਹੁਣ ਤੱਕ ਰੌਣਕ ਪਰ ਹੈ। ਏਸੇ ਸਮੇਂ ਭਾਈ ਗੁਰਦਾਸ ਜੀ ਨੇ 
ਏਹ ਪੌੜੀ ਉਚਾਰੀ ਸੀ। ਯਥਾ: 
ਪੰਜਿ ਪਿਆਲੇ ਪੰਜਿ ਪੀਰ ਛਠਮੁ ਪੀਰੁ ਬੈਠਾ ਗੁਰੁ ਭਾਰੀ । 
ਅਰਜਨੁ ਕਾਇਆ ਪਲਟਿ ਕੈ ਮੂਰਤਿ ਹਰਿਗੋਬਿੰਦ ਸਵਾਰੀ । 
ਚਲੀ ਪੀੜੀ ਸੋਢੀਆ ਰੂਪੁ ਦਿਖਾਵਣਿ ਵਾਰੋ ਵਾਰੀ । 
ਦਲਿਭੰਜਨ ਗੁਰੁ ਸੂਰਮਾ ਵਡ ਜੋਧਾ ਬਹੁ ਪਰਉਪਕਾਰੀ । 
ਪੁਛਨਿ ਸਿਖ ਅਰਦਾਸਿ ਕਰਿ ਛਿਅ ਮਹਲਾਂ ਤਕਿ ਦਰਸੁ ਨਿਹਾਰੀ । 
ਅਗਮ ਅਗੋਚਰ ਸਤਿਗੁਰੂ ਬੋਲੇ ਮੁਖ ਤੇ ਸੁਣਹੁ ਸੰਸਾਰੀ । 
ਕਲਿਜੁਗੁ ਪੀੜੀ ਸੋਢੀਆਂ ਨਿਹਚਲ ਨੀਂਵ ਉਸਾਰਿ ਖਲਾਰੀ । 
ਜੁਗਿ ਜੁਗਿ ਸਤਿਗੁਰੁ ਧਰੇ ਅਵਤਾਰੀ ॥੪੮॥ 
(ਵਾਰ ੧, ਪਉੜੀ ੪੮) 
ਏਹ ਪੌੜੀ ਤੇ ਹੋਰ ਅਨੇਕ ਧਰਮ ਜੰਗ ਕਰਨ ਵਾਲੇ ਸੂਰਬੀਰ ਲੋਗਾਂ ਦੀਆਂ ਵਾਰਾਂ ਢਾਡੀਆਂ ਤੋਂ ਬੀਰ 
ਰਸ ਵਿੱਚ ਸੁਣ ਕੇ (ਪੁਤਿੱਗਿਆ) ਚੰਦੂ ਦੇ ਮਾਰਨ ਲਈ ਪ੍ਰਤੱਗਜਾ ਕਰ ਕੇ ਢਾਡੀਆਂ ਨੂੰ ਇਨਾਮ 
ਦਿੱਤਾ। 

ਹੁਕਮਨਾਮੇ ਲਿਖਣੇ ਤੇ ਜੋਗ ਕਰਨ ਦੀ ਮਰਯਾਦਾ ਬੰਨ੍ਹਣੀ 

ਗੁਰੂ ਸਾਹਿਬ ਨੇ ਗੱਦੀ ਤੇ ਬੈਠਦਿਆਂ ਹੀ ਸਿੱਖਾਂ ਤੇ ਮਸੰਦਾਂ ਪਾਸ ਹੁਕਮਨਾਮੇ ਭੇਜ ਦਿੱਤੇ ਜੋ ਕੋਈ ਸਿੱਖ 
ਬਹੁਤ ਚੰਗਾ ਘੋੜਾ, ਚੰਗਾ ਸ਼ਸਤੁ ਸਾਡੀ ਭੇਟ ਕਰੇਗਾ, ਸੋ ਨਿਹਾਲ ਹੋਵੇਗਾ। ਏਹ ਹੁਕਮ ਮੰਨ ਕੇ 
ਦੇਸ਼ ਦੇਸ਼ਾਂਤ੍ਰਾਂ ਤੋਂ ਸਿੱਖ ਸੇਵਕ ਘੋੜੇ, ਹਥਿਆਰ ਤੇ ਜਥਾ ਜੋਗ ਮਾਯਾ ਲਿਆ ਕਰ ਭੇਟਾ ਕਰਨ 
ਲਗੇ। ਜਦ ਗੁਰੂ ਜੀ ਪਾਸ ਬਹੁਤ ਰੁਪਯਾ ਆ ਗਿਆ ਤਾਂ ਚੌਹਾਂ ਪੁਰੀਆਂ (ਅਰਥਾਤ 
ਗੋਇੰਦਵਾਲ, ਖਡੂਰ, ਤਰਨਤਾਰਨ, ਰਾਮਦਾਸਪੁਰ) ਨੂੰ ਚੁੱਲੇ ਪੱਕੇ ਭੰਡਾਰੇ ਦਿੱਤੇ ਜਿਸ ਤੋਂ ਗੁਰੂ 
ਸਾਹਿਬ ਦਾ ਸੁਜਸ ਬਹੁਤ ਹੋਯਾ। ਫੇਰ ਬਡੇ ਬਡੇ ਬਹਾਦਰ ਲੋਗਾਂ ਨੂੰ ਆਦਰ ਦੇ ਕੇ ਆਪਣੇ 
ਪਾਸ ਰੱਖਣ ਲਗੇ। ਸ਼ਿਕਾਰ ਖੇਲਣ ਤੇ ਸ਼ਸਤੁ ਵਿਦਯਾ ਦਾ ਪੁਚਾਰ ਕੀਤਾ। ਜੋ ਕੋਈ ਚੰਗਾ ਘੋੜਾ 
ਸ਼ਸਤ੍ਰ ਲਿਆਵੇ, ਓਸ ਪਰ ਬਹੁਤ ਪ੍ਰਸੰਨ ਹੁੰਦੇ। ਇਸੇ ਤਰ੍ਹਾਂ ਥੋੜੇ ਹੀ ਦਿਨਾਂ ਵਿੱਚ ਬਹੁਤ 
ਪ੍ਰਤਾਪ ਫੈਲ ਗਿਆ ਤੇ ਹਿੰਦੂ ਧਰਮ ਨੂੰ ਮਦਦ ਪਹੁੰਚਣ ਲੱਗੀ। ਤੁਰਕਾਂ ਤੋਂ ਭਰਦੇ ਥਰਨ ਥਰਨ 
ਕੰਬਦੇ ਹੋਏ ਹਿੰਦੂਆਂ ਨੂੰ ਆਸਰਾ ਮਿਲ ਗਿਆ। 

ਪੰਜ ਹਾੜ ਐਤਵਾਰ ਸੰਮਤ ੧੬੬੬ ਬਿਕ੍ਹਮੀ ਨੂੰ (ਅਕਾਲ ਬੁੰਗਾ) ਅਕਾਲ ਬੁੰਗੇ ਦੀ ਨੀਉਂ ਰੱਖ ਕੇ ਓਥੇ ਬੈਠ 
ਕੇ ਸਭਾ ਲਾਉਣ ਲੱਗੇ ਤੇ ਗਯਾਨ ਉਪਦੇਸ਼ ਕਰਨ ਲੱਗੇ। ਗੁਰੂ ਸਾਹਿਬ ਪਾਸ ਜਿਉਂ ਜਿਉਂ 
ਦੌਲਤ ਆਵਣ ਲੱਗੀ ਤਿਉਂ ਤਿਉਂ ਸੈਨਾ ਰੱਖਣੀ ਅਰੰਭ ਕਰ ਦਿੱਤੀ। ਸੈਂਕੜੇ ਮੁਸਲਮਾਨ ਭੀ 
ਆ ਭਰਤੀ ਹੋਏ। ਗੁਰੂ ਜੀ ਹਮੇਸ਼ ਢਾਢੀਆਂ ਤੋਂ ਸੂਰਮਿਆਂ ਦੀਆਂ ਵਾਰਾਂ ਸੁਣਦੇ, ਜਿਨ੍ਹਾਂ ਵਿੱਚੋਂ 
੯ ਧੁਨਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਭੀ ਚੜ੍ਹਾਈਆਂ ਅਤੇ ਵਾਰਾਂ ਸੁਣ ਕੇ ਬਹੁਤ ਪ੍ਰਸੰਨ 
ਹੁੰਦੇ। ਢਾਡੀ ਭੀ ਐਸੇ ਜੋਸ਼ ਨਾਲ ਪੜ੍ਹਦੇ ਕਿ ਕਾਇਰ ਭੀ ਸੁਣ ਕੇ ਸੂਰਮਾਂ ਹੋ ਜਾਂਦਾ ਸੀ। 
ਰਹਿਰਾਸ ਪੜ੍ਹ ਕੇ ਅਰਦਾਸ ਕਰਨੇ, ਸ਼ਬਦ ਪੜ੍ਹਨੇ, ਚੌਕੀ ਚੜ੍ਹਨੇ ਦੀ ਰੀਤੀ ਇਨ੍ਹਾਂ ਗੁਰੂ 
ਸਾਹਿਬਾਂ ਨੇ ਸੰਮਤ ੧੬੬੯ ਬਿਕ੍ਰਮੀ ਵਿੱਚ ਚਲਾਈ ਹੈ। 

ਗੁਰੂ ਜੀ ਦਾ ਆਚਰਣ 
ਗੁਰੂ ਜੀ ਭਾਵੇਂ ਉਮਰ ਵਿੱਚ ਛੋਟੇ ਸੇ ਪਰ ਅਕਲ ਹਿੰਮਤ, ਉਦਾਰਤਾ, ਭਗਤੀ, ਸ਼ਕਤੀ, ਵਿੱਚ ਵੱਡੇ ਸੇ। 
ਰੋਜ਼ ਅੰਮ੍ਰਿਤ ਵੇਲੇ ਉੱਠ ਕੇ ਸੌਚ ਇਸ਼ਨਾਨ ਕਰ ਆਤਮਾ ਦੇ ਧਯਾਨ ਵਿੱਚ ਬ੍ਰਿਤੀ ਜੋੜ ਕੇ 
ਤਾੜੀ ਲਾ ਬੈਠਦੇ। ਪਹੁ ਫੁਟੀ ਤੋਂ ਬਸਤ੍ਰ ਸ਼ਸਤ੍ਰ ਜਿਗਾ ਕਲਗੀ ਸਜਾ ਕੇ ਸਿੱਖਾਂ ਸੇਵਕਾਂ ਸਮੇਤ 
ਮਹਿਲਾਂ ਤੋਂ ਆ ਕੇ ਪਹਲੇ ਦਰਸ਼ਨੀ ਦਰਵਾਜੇ ਅੱਗੇ ਮੱਥਾ ਟੇਕਦੇ। ਫੇਰ ਹਰਿਮੰਦਰ ਜੀ ਵਿੱਚ 
ਗੁਰੂ ਗੁੰਥ ਸਾਹਿਬ ਜੀ ਨੂੰ ਬੰਦਨਾ ਕਰ ਕੇ ਛੋਟੀ ਤੇ ਵੱਡੀ ਪ੍ਰਕਰਮਾਂ ਕਰ ਕੇ ਅਕਾਲ ਬੁੰਗੇ 
ਸਿੰਘਾਸਨ ਉੱਪਰ ਆ ਬੈਠਦੇ। ਸਭਾ ਲਗ ਜਾਂਦੀ। ਸੱਤੇ ਬਲਵੰਡ ਤੋਂ ਆਸਾ ਦੀ ਵਾਰ ਤੇ ਹੋਰ 
ਧਰਮ ਜੁੱਧ ਦੇ ਸਾਕੇ ਤੇ ਵਾਰਾਂ ਸੁਣਦੇ। ਫੇਰ ਸਿੱਖਾਂ ਨੂੰ ਸਿੱਖੀ ਧਰਮ ਦਾ ਉਪਦੇਸ਼ ਤੇ ਗੁਰਮੰਤ੍ਰ 
ਦੇ ਕੇ ਨਿਹਾਲ ਕਰਦੇ। ਤਦੋਂ ਨੂੰ ਲੰਗਰ ਤਿਆਰ ਹੋ ਜਾਂਦਾ ਤਾਂ ਸਭ ਨੂੰ ਸਮ ਵਰਤਾ ਕੇ ਆਪ 
ਮਾਤਾ ਗੰਗਾ ਜੀ ਪਾਸ ਚਲੇ ਜਾਂਦੇ ਤੇ ਪ੍ੁਸ਼ਾਦ ਛਕ ਕੇ ਚਾਰ ਘੜੀ ਬਿਰਾਜ ਰਹਿੰਦੇ। ਦਿਨ ਢਲੇ 
ਸੌਚ ਇਸ਼ਨਾਨ ਕਰ ਬਸਤੁ ਸ਼ਸਤੁ ਸਜਾ, ਹੱਥ ਉੱਤੇ ਬਾਜ਼ ਬੈਠਾ ਕੇ ਆਪਣੇ ਜੋਧਿਆਂ ਸਮੇਤ 
ਸ਼ਿਕਾਰ ਖੇਡਣ ਚਲੇ ਜਾਂਦੇ। ਓਥੇ ਨਿਸ਼ਾਨੇ ਲਾਉਣੇ, ਘੋੜੇ ਭਜਾਉਣੇ ਆਦਿਕ ਅਨੇਕ ਕੌਤਕ 
ਕਰ ਕੇ ਥੋੜੇ ਜੇਹੇ ਦਿਨ ਰਹੇ ਮੁੜ ਸਭਾ ਵਿੱਚ ਆ ਜਾਂਦੇ। ਸੰਗਤਾਂ ਨੂੰ ਦਰਸ਼ਨ ਦੇ ਕੇ ਨਜ਼ਰ 
ਭੇਟਾ ਲੈ ਕੇ, ਰਹਿਰਾਸ, ਅਰਦਾਸ, ਚੌਂਕੀ, ਪਰਕਰਮਾ ਕਰ ਮਹਿਲਾਂ ਵਿੱਚ ਜਾ ਬਿਰਾਜਦੇ। ਜਦ 
ਕਦੇ ਸ਼ਿਕਾਰ ਨਾ ਜਾਂਦੇ ਤਾਂ ਕੁਸਤੀ ਕਰਵਾਉਂਦੇ ਤੇ ਹੋਰ ਜੰਗ ਦਾ ਅਭਯਾਸ ਕਰਾਉਂਦੇ ਰਹਿੰਦੇ। 

ਲਾਹੌਰ ਜਾਣਾ 

ਸੰਮਤ ੧੬੬੯ ਬਿਕ੍ਰਮੀ ਨੂੰ ਲਾਹੌਰੀ ਸੰਗਤ ਦੀ ਬੇਨਤੀ ਮੰਨ ਕੇ ਲਾਹੌਰ ਭਾਟੀ ਦਰਵਾਜ਼ੇ ਦੇ ਅੰਦਰ 
ਜੀਵਣ ਤ੍ਰਖਾਣ ਦੇ ਘਰ ਜਾ ਉੱਤਰੇ, ਜਿੱਥੇ ਹੁਣ ਗੁਰਦ੍ਰਾਰਾ ਹੈ। ਏਥੇ ਤਿੰਨ ਮਹੀਨੇ ਰਹੇ। ਅਨੰਤ 
ਸਿੱਖਾਂ ਨੇ ਆਪ ਨੇ ਮਨੋਰਥ ਪੂਰੇ ਕੀਤੇ ਅਤੇ ਗੁਰੂ ਅਰਜਨ ਜੀ ਦੀ ਯਾਦਗਾਰ ਵਿੱਚ ਗੁਰਦ੍ਹਾਰਾ; 
ਜੋ ਕਿਲ੍ਹੇ ਦੇ ਪਾਸ ਹੈ, ਬਨਵਾਇਆ। ਏਥੇ ਛੱਜੂ ਭਗਤ, ਪੀਲੋ, ਭੈਰੋਨਾਥ, ਸੋਭਾ ਗਿਰ, ਸ਼ਾਹ 
ਹੁਸੈਨ, ਮੀਆਂ ਮੀਰ, ਆਦਿਕ ਅਨੇਕ ਪਰੇਮੀ ਪੁਰਸ਼; ਗੁਰੂ ਅਰਜਨ ਸਾਹਿਬ ਜੀ ਦੇ ਪ੍ਰੇਮੀ 
ਗੁਰੂ ਹਰਿਗੋਬਿੰਦ ਜੀ ਪਾਸ ਰੋਜ਼ ਆਉਂਦੇ ਰਹੇ। ਇੱਕ ਦਿਨ ਗੁਰੂ ਸਾਹਿਬ (ਮੀਆਂਮੀਰ ਜੀ ਦਾ 
ਮਿਲਾਪ) ਮੀਆੰਮੀਰ ਨੂੰ; ਜੋ ਸਾਰੇ ਦੇਸ਼ ਵਿੱਚ ਮੰਨਿਆ ਹੋਯਾ ਮਸ਼ਹੂਰ ਪੀਰ ਸੀ, ਮਿਲਣ ਗਏ 
ਤਾਂ ਓਹ ਅੱਗੋਂ ਉੱਠ ਕੇ ਆਣ ਮਿਲਿਆ ਤੇ ਬੜੇ ਆਦਰ ਨਾਲ ਬਿਠਾਲ ਕੇ ਗੁਰੂ ਨਾਨਕ 
ਸਾਹਿਬ ਜੀ ਦੀ ਗੱਦੀ ਦੀ ਵੱਡੀ ਤਾਰੀਫ਼ ਕੀਤੀ। ਓਸ ਸਮੇਂ ਮੀਆੰਮੀਰ ਦੀ ਮਜਲਸ ਵਿੱਚ ਸ਼ੇਖ 
ਜਾਨ ਮੁਹੰਮਦ ਲਾਹੌਰੀ, (ਜੋ ਸੰਮਤ ੧੭੨੧ ਬਿਕ੍ਰਮੀ ਨੂੰ ਮਰਿਆ ਸੀ) ਪੀਰ ਕੱਲਾ, 
ਇਸਮਾਈਲ ਖਾਂ (ਜੋ ੧੭੧੧ ਬਿਕ੍ਰਮੀ ਵਿੱਚ ਸਮਾਯਾ ਸੀ) ਤੇ ਸ਼ੇਖ ਕਰਮਸ਼ਾਹ ਕੁਰੇਸ਼ੀ 
ਆਦਿਕ ਬਹੁਤ ਪੀਰ ਫ਼ਕੀਰ ਬੈਠੇ ਸੇ। ਓਹ ਸਾਰੇ ਗੁਰੂ ਸਾਹਿਬ ਨਾਲ ਤਰੀਕਤ, ਹਕੀਕਤ, 
ਮਾਰਫਤ ਵਿੱਚ ਗਯਾਨ ਚਰਚਾ ਕਰ ਕੇ ਖ਼ੁਸ਼ ਹੋਏ। ਕਰਮ ਸ਼ਾਹ ਬੋਲਿਆ, “ਸਬੱਬ ਨਾਲ ਆਪ 
ਦੇ ਦਰਸ਼ਨ ਹੋ ਗਏ ਹਨ। ਮੈਂ ਅੱਜ ਚੋਲਾ ਛੱਡਣ ਲਈ ਮੱਕੇ ਨੂੰ ਤੁਰ ਜਾਣਾ ਸੀ। ਮੈਂ ਉਥੇ 
ਮਰਾਂਗਾ।” ਏਹ ਹੰਕਾਰ ਦਾ ਬਚਨ ਸੁਣ ਕੇ ਗੁਰੂ ਸਾਹਿਬ ਬੋਲੇ, “ਸ਼ੇਖ ਜੀ! ਕੀ ਪਤਾ ਕਿ 
ਰੱਬ ਨੇ ਤੁਹਾਡੀ ਢੇਰੀ ਦਿੱਲੀ ਦੇ ਪਾਸ ਹੀ ਕਰਨੀ ਹੋਵੇ। ਹੰਕਾਰ ਕਰਨਾ ਚੰਗਾ ਨਹੀਂ।”” ਸ਼ੇਖ 
ਬੋਲਿਆ, “ਆਪਣੀ ਤਾਕਤ ਦਾ ਪ੍ਰਗਟ ਕਰਨਾ ਹੰਕਾਰ ਨਹੀਂ।” ਓੜਕ ਓਸੇ ਘੜੀ ਮੱਕੇ ਨੂੰ 
ਤੁਰ ਗਿਆ ਪਰ ਮੁਲਤਾਨ ਪਾਸੋਂ ਇਸਤ੍ਰੀ ਦੇ ਖ਼ੂਨ ਬਦਲੇ ਪਕੜਿਆ ਗਿਆ ਤੇ ਦਿਲੀਓਂ ਦੋ 
ਕੋਹ ਪਰ ਸੰਮਤ ੧੭੪੨ ਬਿਕ੍ਰਮੀ ਕਤਲ ਕੀਤਾ ਗਿਆ। ਏਥੇ ਹੁਣ ਮੇਲਾ ਭਰਦਾ ਹੈ। 

ਲੋਹਗੜ੍ਹ ਰਚਨਾ ਤੇ ਕਰਤਾਰਪੁਰ ਜਾਣਾ 
ਲਾਹੌਰ ਕਈ ਮਹੀਨੇ ਰਹਿ ਕੇ ਸੰਗਤਾਂ ਨੂੰ ਤਾਰਦੇ ਹੋਏ ਅੰਮ੍ਰਿਤਸਰ ਆ ਬਿਰਾਜੇ ਅਤੇ ੧੬੭੧ ਬਿਕ੍ਹਮੀ 
ਨੂੰ ਲੋਹਗੜ੍ਹ ਦੀ ਨੀਉ' ਰੱਖੀ ਤੇ ਓਸ ਵਿੱਚ ਜੰਗ ਦਾ ਸਾਮਾਨ ਇਕੱਠਾ ਕਰਨ ਲੱਗੇ। 
ਏਸ ਸਾਲ ਵਿੱਚ ਗੁਰੂ ਜੀ ਨੇ ੭ ਮਹੀਨੇ ਸਿੱਖੀ ਸੇਵਕ ਵਿੱਚ ਫਿਰ ਕੇ ਉਪਦੇਸ਼ ਕੀਤਾ ਅਤੇ ਬਹੁਤ ਚਿਰ 
ਕਰਤਾਰਪੁਰ ਠਹਿਰ ਕੇ ਦੁਆਬੇ ਦੇਸ ਦਾ ਸੁਧਾਰ ਕੀਤਾ। ਸੈਂਕੜੇ ਲੋਗਾਂ ਨੂੰ ਧਰਮ ਦ੍ਰਿੜ੍ਹਾ ਕੇ 
ਸਿੱਖ ਬਣਾਯਾ। ਮਕਾਨ ਬਾਗ਼ ਤਯਾਰ ਕਰਾਏ ਤੇ ਵੈਸਾਖੀ ਦਾ ਮੇਲਾ ਕਾਇਮ ਕੀਤਾ ਜੋ ਹੁਣ 
ਤੱਕ ਲਗਦਾ ਹੈ। 

[7] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਜੀ ਨੇ ਝਗੜੇ ਨਬੇੜੇ ਤੇ ਚੰਦੂ ਆਦਿਕ ਨੇ ਚੁਗਲੀ ਕਰਨੀ 

ਫੇਰ ਗੁਰੂ ਸਾਹਿਬ ਕਰਤਾਰਪੁਰੋਂ ਅੰਮ੍ਰਿਤਸਰ ਆ ਗਏ। ਏਸ ਵੇਲੇ ਗੁਰੂ ਜੀ ਦੇ ਪਾਸ ਸੈਨਾ ਭੀ ਬਹੁਤ ਹੋ 
ਗਈ ਸੀ ਤੇ ੧੨ ਪਿੰਡ ਲੰਗਰ ਵਾਸਤੇ ਭੀ ਗੁਰੂ ਜੀ ਪਾਸ ਸਨ ਅਤੇ ਹੋਰ ਗੁਰੂ ਚੱਕ ਦੀ 
ਆਮਦਨੀ ਤੇ ਆਬਾਦੀ ਵੀ ਬਹੁਤ ਹੋ ਗਈ ਸੀ। ਸੋ, ਏਨ੍ਹਾਂ ਲੋਗਾਂ ਦੇ ਜਦ ਕਈ ਝਗੜੇ ਗੁਰੂ 
ਜੀ ਨੇ ਆਤਮਕ ਸ਼ਕਤੀ ਨਾਲ ਸਚੋ ਸੱਚ ਆਪ ਹੀ ਨਬੇੜੇ ਤੇ ਬਾਦਸ਼ਾਹ ਤੱਕ ਨਾ ਜਾਣ ਦਿੱਤੇ, 
ਤਾਂ ਹੋਰ ਬਹੁਤ ਲੋਕ ਭੀ ਝਗੜਿਆਂ ਵਾਲੇ ਗੁਰੂ ਸਾਹਿਬ ਪਾਸ ਹੀ ਫਰਿਆਦਾਂ ਕਰਨ ਲੱਗੇ ਤੇ 
ਗੁਰੂ ਜੀ ਨੂੰ “ਸੱਚਾ ਪਾਤਸ਼ਾਹ” ਆਖਣ ਲਗੇ। ਗੁਰੂ ਜੀ ਭੀ ਬਾਦਸ਼ਾਹਾਂ ਵਰਗੀ ਪੌਸ਼ਾਕ ਤੇ 
ਵਰਤਾਰਾ ਰੱਖ ਕੇ ਨਿਆਉਂ' ਕਰਨ ਲਗ ਪਏ। 

ਜਦ ਏਹ ਖ਼ਬਰ ਮੇਹਰਵਾਨ ਸੋਢੀ (ਪ੍ਰਿਥੀਚੰਦ ਦੇ ਪੁਤ੍ਰ) ਨੂੰ ਹੋਈ ਤਾਂ ਬੜਾ ਘਬਰਾਯਾ ਅਤੇ ਸਾਰਿਆਂ 
ਹਾਕਮਾਂ ਨੂੰ ਜਾ ਕੇ ਚੁਕਿਆ। ਪਰ ਜਦ ਕੋਈ ਹਾਕਮ ਓਸ ਦੇ ਆਖੇ ਨਾ ਲੱਗਾ ਤਾਂ ਓੜਕ 
ਚੰਦੂ: ਜੋ ਅੱਗੇ ਹੀ ਆਪਣੀ ਕੁਆਰੀ ਬੇਟੀ ਨੂੰ; ਜਿਸਦਾ ਸਾਕ ਕੋਈ ਲੈਂਦਾ ਨਹੀਂ ਸੀ, ਦੇਖ 
ਦੇਖ ਝੂਰ ਰਿਹਾ ਸੀ ਤੇ ਜ਼ਖ਼ਮੀ ਹੋ ਰਿਹਾ ਸੀ। ਹੁਣ ਮੇਹਰਵਾਨ ਨੇ ਉੱਪਰ ਹੋਰ ਲੂਣ ਜਾ 
ਪਾਇਆ। ਲਿਖਿਆ ਹੈ ਕਿ ਇਸ ਵੇਲੇ ਭੀ ਚੰਦੂ ਨੇ ਆਪਣੇ ਨੌਕਰ ਨੂੰ ਗੁਰੂ ਸਾਹਿਬ ਪਾਸ 
ਨਾਤੇ ਵਾਸਤੇ ਭੇਜਿਆ ਸੀ। ਪਰ ਗੁਰੂ ਜੀ ਨੇ ਪਿਤਾ ਦਾ ਬਚਨ ਯਾਦ ਕਰ ਕੇ ਸਾਫ਼ ਜਵਾਬ 
ਦਿੱਤਾ ਤੇ ਆਖਿਆ, (ਰੰਨ ਚਾਹੇ ਨੱਥ ਘੜਾਉਨੀ, ਖੱਸਮ ਚਾਹੇ ਨੱਕ ਵਢਾਉਣਾ) “ਅਸੀਂ ਤਾਂ 
ਉਸ ਨੂੰ ਉਸ ਦੇ ਕੀਤੇ ਪਾਪ ਦਾ ਦੰਡ ਦੇਣਾ ਚਾਹੁੰਦੇ ਹਾਂ ਤੇ ਓਹ ਨਾਤਾ ਕਰਦਾ ਹੈ।” 

ਇਹ ਖ਼ਬਰ ਸੁਣ ਕੇ ਚੰਦੂ ਨੂੰ ਅਤਯੰਤ ਵਿਰੋਧ ਦੀ ਅੱਗ ਭੜਕ ਉਠੀ। ਪਹਿਲੇ ਤਾਂ ਓਨ ਸ਼ਾਇਰਾਂ ਤੋਂ 
ਗੁਰੂ ਜੀ ਦੀ ਨਿੰਦਾ ਕਰਾਈ। ਫੇਰ ਕਾਸਮ ਬੇਗ ਖਾਂ, ਸੂਬੇਦਾਰ ਲਾਹੌਰੀ ਤੋਂ ਗੁਰੂ ਜੀ ਦੇ ਵਿਰੁੱਧ 
ਰਪੋਟ ਕਰਵਾ ਦਿੱਤਾ ਜਿਸ ਦਾ ਸੰਛੇਪ ਏਹ ਹੈ: 

ਰਪੋਟ-'ਗੁਰੂ ਹਰਿਗੋਬਿੰਦ ਨੇ ਆਪਣੇ ਵੱਡੇ ਗੁਰੂਆਂ ਦੀ ਮਰਯਾਦਾ ਪੀਰਾਂ ਫ਼ਕੀਰਾਂ ਵਾਲੀ ਛੱਡ ਕੇ 
ਧਾੜਵੀਆਂ ਵਾਲਾ ਤਰੀਕਾ ਫੜ ਰੱਖਯਾ ਹੈ ਤੇ ਇੱਕ ਚੌਤਰੇ ਦਾ ਨਾਮ ਅਕਾਲ ਤਖ਼ਤ ਰੱਖ ਕੇ 
ਓਥੇ ਸਭਾ ਲਾ ਕੇ ਹਾਕਮਾਂ ਵਾਂਗ ਹਮੇਸ਼ ਇਨਸਾਫ਼ ਕਰਦਾ ਹੈ ਤੇ ਸਾਰੇ ਦੇਸ ਦੇ ਝਗੜੇ ਆਪੇ 
ਨਬੇੜਦਾ ਹੈ। ਸ਼ਸਤ੍ਰ ਵਿੱਦਜਾ ਸਿਖਨ ਦਾ ਉਪਦੇਸ਼ ਕਰ ਕਰ ਜੰਗੀ ਫੌਜ ਤੇ ਸਾਮਾਨ ਅਕੱਠੇ 
ਕਰ ਰਿਹਾ ਹੈ। ਸਾਰਾ ਪੰਜਾਬ ਮੁਲਕ ਏਨ੍ਹਾਂ ਦਾ ਮੁਰੀਦ ਹੈ। ਸੈਂਕੜੇ ਚੋਰ ਧਾੜਵੀ ਏਨ੍ਹਾਂ ਪਾਸ 
ਆਏ ਰਹਿੰਦੇ ਹਨ। ਸੋ ਜੇਕਰ ਹੁਣ ਏਨ੍ਹਾਂ ਦਾ ਬੰਦੋਬਸਤ ਨਾ ਕੀਤਾ ਗਿਆ ਤਾਂ ਜ਼ਰੂਰ ਫਸਾਦ 
ਵਧੇਗਾ।” ਇਤਆਦਿਕ ਝੂਠੀ ਸੱਚੀ ਰਪੋਟ ਸੁਣਾ ਕੇ ਚੰਦੂ ਨੇ ਅਰਜ਼ ਕੀਤੀ ਕਿ ਸ਼ਾਹਜ਼ਾਦੇ 
ਖੁਸਰੋ ਨੂੰ ਮਦਦ ਦੇਣ ਬਦਲੇ ਹਜ਼ੂਰ ਨੇ ਜੋ (ਗੁਰੂ) ਅਰਜਨ ਜੀ ਨੂੰ ਦੋ ਲੱਖ ਰੁਪਜਾ ਚੱਟੀ ਲਾਯਾ 
ਸੀ ਸੋ ਓਹ ਗੁਰੂ ਤਾਂ ਹੈਜ਼ੇ ਦੀ ਬੀਮਾਰੀ ਨਾਲ ਗੁਜ਼ਰ ਗਿਆ ਸੀ, ਹੁਣ ਓਸ ਦੇ ਪੁੱਤ੍ਰ ਤੋਂ ਓਹ 
ਜਰਮਾਨਾ ਲੈਣਾ ਚਾਹੀਏ। 

ਗੁਰੂ ਜੀ ਦਾ ਦਿਲੀ ਜਾਣਾ 

ਚੁਗਲਾਂ ਦੀਆਂ ਚੁਗਲੀਆਂ ਸੁਣ ਕੇ ਜਹਾਂਗੀਰ ਨੇ ਗੁੱਸੇ ਨਾਲ ਆਪਣੇ ਨਾਇਬ ਵਜ਼ੀਰ ਖਾਂ ਤੇ ਦਸ 
ਹਜ਼ਾਰੀ ਗੁੰਚਹ ਬੇਗ ਖਾਂ ਨੂੰ ਹੁਕਮ ਦਿੱਤਾ ਕਿ ਗੁਰੂ ਹਰਿਗੋਬਿੰਦ ਨੂੰ ਹਾਜ਼ਰ ਕਰੋ। ਏਧਰ ਗੁਰੂ 
ਸਾਹਿਬ ਤਾਂ ਪਹਿਲੇ ਹੀ ਚਾਹੁੰਦੇ ਸੇ ਜੋ ਕਿਸੇ ਤਰ੍ਹਾਂ ਬਾਦਸ਼ਾਹ ਨਾਲ ਚਾਰ ਗੱਲਾਂ ਹੋਣ ਤਾਂ 
ਜ਼ਾਲਮਾਂ ਨੂੰ ਉਨ੍ਹਾਂ ਦੇ ਜ਼ੁਲਮ ਦਾ ਸੁਆਦ ਚਖਾਯਾ ਜਾਏ। ਤਦੋਂ ਨੂੰ ਵਜ਼ੀਰ ਖਾਂ ਨੇ ਅੰਮ੍ਰਿਤਸਰ 
ਗੁਰੂ ਜੀ ਪਾਸ ਪਹੁੰਚ ਕੇ ਨਜ਼ਰ ਭੇਟ ਧਰ ਕੇ ਸਭ ਬਿਰਤਾਂਤ ਸੁਣਾਯਾ। ਗੁਰੂ ਜੀ ਸੁਣ ਕੇ ਬਹੁਤ 
ਖ਼ੁਸ਼ ਹੋਏ ਤੇ ਤੁਰਨ ਦੀ ਤਿਆਰੀ ਕੀਤੀ। ਅਤੇ ਅੰਮ੍ਰਿਤਸਰ ਦਰਬਾਰ ਤੇ ਗੁਰੂ ਘਰ ਦਾ ਕਾਰ 
ਵੈਰਾਗੀ ਗੰਗੂ ਸਿੰਘ, ਬਹਾਦਰ ਜੈਤਾ ਸ਼ੇਰ ਗੁਰੂ ਕਾ, ਭਾਈ ਕਾਲਾ, ਤਖ਼ਤਾ ਮਲਵਈ ਦੁੱਲੜ 
ਜੱਟ, (ਜੇਹੜੇ ਅੱਧੇ ਅੱਧੇ ਮਣ ਦੀ ਸਾਂਗ ਰੱਖਦੇ ਸੇ) ਭਾਈ ਤਿਲੋਕ ਚੰਦ ਰਸਾਲਦਾਰ, ਭਾਈ 
ਲਾਲੂ ਬਾਲੂ ਦੀਵਾਨ, ਤੇ ਭਾਈ ਸ਼ੇਰੂ ਆਦਿਕ ਇੱਕ ਸੌ ਅਸਵਾਰ ਪਜਾਦੇ ਨੂੰ ਨਾਲ ਲੈ ਕੇ ੩ 
ਜੇਠ ਸੰਮਤ ੧੬੭੩ ਬਿਕ੍ਰਮੀ ੧੪੭ ਸੰਮਤ ਨਾ: ਵਿੱਚ ਮਾਤਾ ਗੰਗਾ ਜੀ ਤੋਂ ਆਗਯਾ ਲੈ ਕੇ 
ਤੁਰ ਪਏ। ਵਜ਼ੀਰ ਖਾਂ ਆਪਣੇ ਘਰ ਲਾਹੌਰ ਆ ਗਿਆ। ਗੁਰੂ ਜੀ ਪਹਿਲੇ ਦਿਨ ਤਰਨਤਾਰਨ 
ਆ ਉੱਤਰੇ। ਦੂਜੇ ਦਿਨ ਖਡੂਰ, ਗੋਇੰਦਵਾਲ, ਸੁਲਤਾਨਪੁਰ ਡਰੌਲੀ, ਅਕੋਈ, ਕਾਮਲ ਪੁਰ 
ਆਦਿਕ ਪਿੰਡਾਂ ਵਿੱਚ ਉੱਤਰਦੇ ਹੋਏ ਪਹੋਏ ਜਾ ਠਹਿਰੇ। ਰਾਹ ਵਿੱਚ ਕਈ ਥਾਈਂ ਗ਼ਰੀਬਾਂ ਨੂੰ 
ਧਨ ਵੰਡਿਆ ਤੇ ਭੰਡਾਰਾ ਦਿੱਤਾ। 

ਗੁਰੂ ਸਾਹਿਬ ਦੇ ਪ੍ਰਤਾਪ ਸੁਭਾਵ ਸ਼ਕਤੀ ਨੂੰ ਦੇਖ ਦੇਖ ਰਸਤੇ ਵਿੱਚ ਮਿਰਜ਼ਾ ਗੁੰਚਹਿ ਬੇਗ ਖਾਂ ਭੀ ਦਾਸ 
ਬਣ ਗਿਆ। ਦਿੱਲੀ ਪਹੁੰਚ ਕੇ ਗੁਰੂ ਜੀ ਮਜਨੂੰ ਦੇ ਟਿੱਲੇ; ਜਿੱਥੇ ਗੁਰੂ ਨਾਨਕ ਜੀ ਠਹਿਰੇ ਸੇ, 
ਜਾ ਉੱਤਰੇ। ਗੁੰਚਹਿ ਬੇਗ ਖਾਂ ਨੇ ਬਾਦਸ਼ਾਹ ਪਾਸੋਂ ਹੁਕਮ ਲੈ ਕੇ ਸਭ ਸਾਮਾਨ ਤੰਬੂ ਕਨਾਤਾਂ ਤੇ 
ਖਾਣਾ ਦਾਣਾ ਗੁਰੂ ਜੀ ਨੂੰ ਪਹੁੰਚਾ ਦਿੱਤਾ। ਦੂਜੇ ਦਿਨ ਬਾਦਸ਼ਾਹ ਨੇ ਗੁਰੂ ਜੀ ਦੇ ਪਰਖਣ ਵਾਸਤੇ 
ਮੁਹੰਮਦ ਬਖ਼ਸ਼ ਸ਼ਾਹੀ ਮੌਲਵੀ ਤੇ ਨਜ਼ਾਮਦੀਨ ਔਲੀਏ ਦੇ ਚੇਲੇ ਪੀਰ ਸਿਕੰਦਰ ਸ਼ਾਹ ਨੂੰ; ਜੋ 
ਜੋਗ ਵਿੱਦਯਾ ਦੇ ਬਲ ਕਰ ਕੇ ਵੱਡੀ ਉਮਰ ਦਾ ਸਾਰੇ ਸ਼ਹਿਰ ਵਿੱਚ ਮੰਨਿਆ ਹੋਯਾ ਸੀ, 
ਭੇਜਿਆ। ਹੋਰ ਭੀ ਬਹੁਤ ਸਤਸੰਗੀ ਓਹਨਾਂ ਦੇ ਨਾਲ ਸੇ। ਪੀਰਾਂ ਨੇ ਮਨ ਵਿੱਚ ਧਾਰਿਆ ਕਿ 
ਜੇਕਰ ਗੁਰੂ ਜੀ ਸਾਡੇ ਸਭਨਾਂ ਦੇ ਨਾਮ ਬੋਲ ਬੋਲ ਕੇ ਬਿਨਾਉਣ ਤੇ ਹਲਵਾ ਖੁਲਾਉਨ ਤਾਂ ਅਸੀਂ 
ਏਹਨਾਂ ਨੂੰ ਪੀਰ ਸਮਝਾਂਗੇ। ਸੋ ਓਵੇਂ ਹੋਈ। ਦਿੱਲੀ ਵਾਲੇ ਸਿੱਖ ਕੜਾਹ ਪ੍ਰਸ਼ਾਦ ਦੇ ਥਾਲ ਲੈ ਕੇ 
ਆਏ। ਗੁਰੂ ਜੀ ਨੇ ਸਭ ਨੂੰ ਨਾਮ ਲੈ ਲੈ ਕੇ ਬਿਠਾਇਆ ਤੇ ਕੜਾਹ ਪ੍ਰਸ਼ਾਦ ਦਵਾਇਆ। 

ਸਿਕੰਦੂਸ਼ਾਹ ਨੇ ਸੱਚਾ ਪੀਰ ਸਮਝ ਕੇ ਸੁਆਲ (ਸਿਕੰਦਰਸ਼ਾਹ ਦੇ ਗੁਹਜ ਸੁਆਲ) ਕੀਤਾ, “ਜਗਤ ਝੂਠਾ ਹੈ ਕਿ 
ਸੱਚਾ? ਜੇ ਸੱਚਾ ਹੈ, ਤਾਂ ਮਰਦਾ ਕਿਉਂ ਹੈ? ਜੇ ਝੂਠਾ ਹੈ, ਤਾਂ ਪ੍ਰਤਖ ਕਿਉਂ ਭਾਸਦਾ ਹੈ?” 
ਗੁਰੂ ਜੀ ਨੇ ਆਖਿਆ, “ਪੀਰ ਜੀ! ਭਾਨਮਤੀ ਦਾ ਤਮਾਸ਼ਾ, ਸੁਪਨੇ ਦੇ ਪਦਾਰਥ, ਰੱਸੀ ਵਿੱਚ 
ਸਰਪ ਆਦਿਕਾਂ ਦੀ ਪ੍ਰਤੀਤੀ ਸਤ ਅਸਤ ਤੋਂ ਵਿਲੱਖਯਨ ਮਿਥਯਾ ਹੈ। ਕਿਉਂ ਜੋ ਅਗਯਾਨ 
ਕਾਲ ਹੋਵੇ, ਤੇ ਗਯਾਨ ਹੋਯਾਂ ਨਾ ਰਹੇ: ਓਹ ਮਿਥਿਆ ਹੈ।” ਪੀਰ ਬੋਲਿਆ, “ਜਗਤ ਮਿਥ੍ਯਾ 
ਹੈ, ਤਾਂ ਰੱਬ ਦਾ ਤੇ ਜਗਤ ਦਾ ਕੀ ਸੰਬੰਧ ਹੈ?” ਗੁਰੂ ਜੀ ਬੋਲੇ, “ਸੁਇਨੇ ਤੇ ਗਹਣਿਆਂ ਦਾ, 
ਬਸਤ੍ਰ ਤੇ ਸੂਤੁ ਦਾ, ਜਲ ਤੇ ਤਰੰਗ ਦਾ ਜੋ ਸੰਬੰਧ ਹੈ; ਓਹੋ ਜਗਤ ਦਾ ਤੇ ਰੱਬ ਦਾ ਸੰਬੰਧ 
ਹੈ।” ਏਹੋ ਦ੍ਰਿਸ਼ਟਾਂਤ ਸਾਡੇ ਗੁਰੂ ਜੀ ਨੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਲਿਖੇ ਹਨ। ਯਥਾ: 

ਤੋਹੀ ਮੋਹੀ ਮੋਹੀ ਤੋਹੀ ਅੰਤਰੁ ਕੈਸਾ ॥ 
ਕਨਕ ਕਟਿਕ ਜਲ ਤਰੰਗ ਜੈਸਾ ॥੧॥ 
(ਸੀਰਾਗੁ, ਰਵਿਦਾਸ - ੯੩) 

ਪੀਰ ਬੋਲਿਆ, “ਜੇ ਏਹੋ ਸੰਬੰਧ ਹੈ ਤਾਂ ਸਭ ਲੋਕ ਕਿਉਂ ਆਪ ਨੂੰ ਖ਼ੁਦਾ ਦਾ ਰੂਪ ਮੰਨਦੇ ਹਨ?” ਗੁਰੂ 
ਜੀ ਬੋਲੇ, “ਜਿਕੂੰ ਨਿੰਦਾ ਦੇ ਬਲ ਕਰ ਕੇ ਸੁਪਨੇ ਵਾਲਾ ਪੁਰਖ ਸੁਪਨੇ ਦੇ ਪ੍ਰਪੰਚ ਨੂੰ ਆਪਣਾ 
ਰੂਪ ਨਹੀਂ ਸਮਝਦਾ, ਤੈਸੇ ਅਵਿੱਦਯਾ ਦੇ ਪ੍ਰਤਾਪ ਨਾਲ ਜੀਵ ਆਪ ਨੂੰ ਪ੍ਰਮੇਸ਼ਰ ਦਾ ਰੂਪ ਨਹੀਂ 
ਮੰਨਦੇ। ” ਪੀਰ ਨੇ ਕਿਹਾ, “ਫੇਰ ਛੋਟੇ ਵੱਡੇ, ਅਮੀਰ ਗ਼ਰੀਬ ਤੇ ਦੁਖੀ ਸੁਖੀ ਅਨੇਕ ਪੁਕਾਰ ਦੇ 
ਕਿਉਂ ਹਨ?” ਗੁਰੂ ਜੀ ਨੇ ਕਿਹਾ, “ਏਹ ਆਪਣੇ ਆਪਣੇ ਕਰਮਾਂ ਦਾ ਫ਼ਲ ਹੈ। ਕਿਉਂਕਿ 
ਏਹ ਆਤਮਾ ਪ੍ਰਮਾਤਮਾ ਦਾ ਰੂਪ ਹੋਣੇ ਕਰ ਏਸੇ ਦੇ ਦ੍ਰਿੜ੍ਹ ਸੰਕਲਪ ਦਾ ਨਤੀਜਾ ਹੈ। ਜਦ ਏਹ 
ਕਰਤਾ ਭੋਗਤਾ ਮੰਨ ਕੇ ਕਰਮ ਕਰਦਾ ਹੈ, ਤਾਂ ਉਨ੍ਹਾਂ ਕਰਮਾਂ ਦੇ ਅਨੁਸਾਰ ਦੁਖੀ ਸੁਖੀ ਤੇ 
ਅਮੀਰ ਗ਼ਰੀਬ ਪਿਆ ਹੁੰਦਾ ਹੈ। ਜਿਸ ਨੇ ਆਪਣੇ ਆਤਮੇ ਨੂੰ ਪ੍ਰਮਾਤਮਾ ਨਾਲ ਮਿਲਾਇਆ 
ਹੈ, ਓਸ ਵਿੱਚ ਪਰਮਾਤਮਾਂ ਵਾਲੇ ਗੁਣ ਤੇ ਸ਼ਕਤੀਆਂ ਪ੍ਰਾਪਤ ਹੋ ਜਾਂਦੀਆਂ ਹਨ।” 
ਇਤਆਦਿਕ ਪ੍ਰਸ਼ਨ ਉੱਤਰ ਸੁਣ ਕੇ ਸਭ ਪੀਰ ਖ਼ੁਸ਼ੀ ਹੋਏ ਤੇ ਬਾਦਸ਼ਾਹ ਪਾਸ ਜਾ ਕੇ ਗੁਰੂ 
ਸਾਹਿਬ ਜੀ ਦੀ ਬਹੁਤ ਉਪਮਾ ਕੀਤੀ। 

ਬਾਦਸ਼ਾਹ ਦਾ ਮਿਲਾਪ ਤੇ ਸ਼ੇਰ ਮਾਰਨਾ 
ਇਸ ਅਰਸੇ ਵਿੱਚ ਵਜ਼ੀਰ ਖਾਂ ਭੀ ਲਾਹੌਰੋਂ ਆ ਗਿਆ। ਜਦ ਬਾਦਸ਼ਾਹ ਨੂੰ ਸਲਾਮ ਕਰਨ ਗਿਆ ਤਾਂ 
ਬਾਦਸ਼ਾਹ ਨੇ ਗੁਰੂ ਸਾਹਿਬ ਨੂੰ ਕਿਲ੍ਹੇ ਵਿੱਚ ਲਿਆਉਣ ਵਾਸਤੇ ਆਖਿਆ। ਤਾਂ ਵਜ਼ੀਰ ਖਾਂ ਤੇ 
ਗੁੰਚਿਹ ਬੇਗ ਖਾਂ_ਗੁਰੂ ਸਾਹਿਬ ਨੂੰ ਬਾਦਸ਼ਾਹ ਪਾਸ ਲੈ ਆਏ। ੨੨ ਹਾੜ ਸੰਮਤ ੧੬੭੩ 
ਬਿਕ੍ਰਮੀ ਨੂੰ ਬਾਦਸ਼ਾਹ ਨੇ ਬੜੇ ਅਦਮ ਨਾਲ ਮੁਲਾਕਾਤ ਕੀਤੀ। ਚੰਦਨ ਦੀ ਚੌਂਕੀ ਪਰ 
ਬਿਠਾਯਾ। ਗੁਰੂ ਸਾਹਿਬ ਦੇ ਬਿਲਾਸ ਤੇ ਸੁਭਾਵ ਨੂੰ ਦੇਖ ਕੇ ਤੇ ਅਨੇਕ ਪ੍ਰਕਾਰ ਦੀਆਂ ਗੱਲਾਂ 
ਸੁਣ ਕੇ ਬਹੁਤ ਖ਼ੁਸ਼ੀ ਹੋਯਾ। ਆਖਜਯੋਸ, “ਕੋਈ ਸ਼ਬਦ ਸੁਣਾਓ। ” ਤਾਂ ਗੁਰੂ ਜੀ ਨੇ ਏਹ ਸ਼ਬਦ 
ਸੁਣਾਇਆ: 
ਗੋਇਲਿ ਆਇਆ ਗੋਇਲੀ ਕਿਆ ਤਿਸੁ ਡੰਫੁ ਪਸਾਰੁ ॥ 
ਮੁਹਲਤਿ ਪੁੰਨੀ ਚਲਣਾ ਤੂੰ ਸੰਮਲੁ ਘਰ ਬਾਰੁ ॥੧॥ 
ਹਰਿ ਗੁਣ ਗਾਉ ਮਨਾ ਸਤਿਗੁਰੁ ਸੇਵਿ ਪਿਆਰਿ ॥ 
ਕਿਆ ਥੋੜੜੀ ਬਾਤ ਗੁਮਾਨੁ ॥੧॥ ਰਹਾਉ ॥ 
ਜੈਸੇ ਰੈਣਿ ਪਰਾਹੁਣੇ ਉਠਿ ਚਲਸਹਿ ਪਰਭਾਤਿ ॥ 
ਕਿਆ ਤੂੰ ਰਤਾ ਗਿਰਸਤ ਸਿਉ ਸਭ ਫੁਲਾ ਕੀ ਬਾਗਾਤਿ ॥੨॥ 
ਮੇਰੀ ਮੇਰੀ ਕਿਆ ਕਰਹਿ ਜਿਨਿ ਦੀਆ ਸੋ ਪੁਭੁ ਲੋੜਿ ॥ 
ਸਰਪਰ ਉਠੀ ਚਲਣਾ ਛਡਿ ਜਾਸੀ ਲਖ ਕਰੋੜਿ ॥੩॥ 
ਲਖ ਚਉਰਾਸੀਹ ਭੁਮਤਿਆ ਦੁਲਭ ਜਨਮੁ ਪਾਇਓਇ ॥ 
ਨਾਨਕ ਨਾਮੁ ਸਮਾਲਿ ਤੂੰ ਸੋ ਦਿਨੁ ਨੇੜਾ ਆਇਓਇ ॥੪॥੨੨॥੯੨॥ 
(ਸਿਰੀਰਾਗੁ, ਮ8 ੫ - ੫੦) 
ਇਤਯਾਦਿਕ ਸਾਰਾ ਸ਼ਬਦ ਸੁਣ ਕੇ ਬਾਦਸ਼ਾਹ ਮੋਮ ਵਾਂਗ ਪਿਘਲ ਗਿਆ ਤੇ ਗੁਰੂ ਨਾਨਕ ਜੀ ਦੀ ਬਹੁਤ 
ਤਾਰੀਫ਼ ਕੀਤੀ ਤੇ ਗੁਰੂ ਸਾਹਿਬ ਨੂੰ ਰੋਜ਼ ਕਚੈਹਰੀ ਵਿੱਚ ਆਪਣੇ ਨਾਲ ਆਉਣ ਵਾਸਤੇ ਅਰਜ਼ 
ਕੀਤੀ ਅਤੇ ਪੰਜ ਸੌ ਰੁਪਯਾ ਹਰ ਰੋਜ਼ ਲੰਗਰ ਦੇ ਦਾਣੇ ਘਾਸ ਵਾਸਤੇ ਮੁਕੱਰਰ ਕਰ ਦਿੱਤਾ। ਹੁਣ 
ਜਦ ਗੁਰੂ ਜੀ ਕਚੈਹਰੀ ਵਿੱਚ ਨਿਤ ਬਾਦਸ਼ਾਹ ਦੇ ਨਾਲ ਜਾਣ ਲੱਗੇ ਤਾਂ ਚੰਦੂ ਦੁਸ਼ਟ ਦੀ ਛਾਤੀ 
ਉੱਪਰ ਵਧੇਰੇ ਸੱਪ ਲੇਟਣ ਲੱਗਾ। ਓਸ ਦੁਸ਼ਟ ਨੇ ਅਨੇਕ ਉਪਾਇ ਕੀਤੇ ਪਰ ਕੋਈ ਪੇਸ਼ ਨਾ 
ਗਈ। ਫੇਰ ਗੁਰੂ ਜੀ ਨੂੰ ਬਾਦਸ਼ਾਹ ਸ਼ਿਕਾਰ ਵਿੱਚ ਭੀ ਨਾਲ ਲੈ ਜਾਣ ਲੱਗਾ। 
ਭਾਵੇਂ ਤੀਰ ਬੰਦੂਕਾਂ ਨਾਲ ਤਾਂ ਗੁਰੂ ਸਾਹਿਬ ਨੇ ਕਈ ਸ਼ੇਰ ਮਾਰੇ ਸੇ, ਪਰ ਹੁਣ ਇੱਕ ਘੋਰ ਜੰਗਲ ਵਿਚ; 
ਜਿੱਥੋਂ ਦੇ ਸ਼ੇਰ ਨੇ ਬਾਦਸ਼ਾਹੀ ਕਈ ਆਦਮੀ ਤੇ ਘੋੜੇ ਨਬੇੜ ਛੱਡੇ ਸੇ, ਜਾ ਵੜੇ। ਬਾਦਸ਼ਾਹ ਨੇ 
ਹੁਕਮ ਦਿੱਤਾ ਕੋਈ ਜੋਧਾ ਹੈ ਜੋ ਏਸ ਸ਼ੇਰ ਨੂੰ ਤਲਵਾਰ ਨਾਲ ਮਾਰੇ? ਏਹ ਸੁਣ ਕੇ ਸਭ ਦੇ ਦੰਦ 
ਜੁੜ ਗਏ ਤੇ ਜੋ ਸਾਹਮਣੇ ਹੋਯਾ ਓਹੋ ਜ਼ਖ਼ਮੀ ਹੋਯਾ। ਓੜਕ ਚੰਦੂ ਦੇ ਮਿਤ੍ਰਾਂ ਦੇ ਕਹੇ ਹੋਏ 
ਬਾਦਸ਼ਾਹ ਨੇ ਗੁਰੂ ਜੀ ਨੂੰ ਸ਼ੇਰ ਦੇ ਮਾਰਨ ਵਾਸਤੇ ਆਖਿਆ ਤਾਂ ਗੁਰੂ ਜੀ ਝਟ ਪੈਰ ਪਯਾਦੇ ਹੀ 
ਛਲਾਂਗ ਮਾਰ ਕੇ ਸ਼ੇਰ ਦੇ ਪਾਸ ਜਾ ਗਰਜੇ। ਜਾਂ ਸ਼ੇਰ ਉੱਛਲ ਕੇ ਆਯਾ ਤਾਂ ਗੁਰੂ ਜੀ ਨੇ ਓਸ ਦੇ 
ਮੂੰਹ ਪਰ ਐਸੀ ਢਾਲ ਮਾਰੀ ਕਿ ਸ਼ੇਰ ਦੇ ਪੈਰ ਨਿੱਕਲ ਗਏ। ਫੇਰ ਖੰਡਾ ਮਾਰ ਕੇ ਦੋ ਧੜ ਕਰ 
ਸਿੱਟਿਆ। ਬਾਦਸ਼ਾਹ ਇਸ ਬਹਾਦਰੀ ਨੂੰ ਦੇਖ ਕੇ ਬਹੁਤ ਖ਼ੁਸ਼ ਹੋਯਾ ਤੇ ਚਿਰ ਤਾਈਂ ਸ਼ਲਾਘਾ 
ਕਰਦਾ ਰਿਹਾ। 

ਗੁਰੂ ਜੀ ਦਾ ਆਗਰੇ ਜਾਣਾ 

ਫੱਗਣ ਦੇ ਮਹੀਨੇ ਜਦ ਬਾਦਸ਼ਾਹ ਆਗਰੇ ਗਿਆ ਤਾਂ ਗੁਰੂ ਜੀ ਨੂੰ ਭੀ ਨਾਲ ਲੈ ਗਿਆ। ਓਥੇ ਰਾਜਪੂਤਾਂ 
ਦੇ ਸਭ ਰਾਜੇ ਤੇ ਵੱਡੇ ਵੱਡੇ ਬਹਾਦਰ ਤੀਰ ਬੰਦੂਕ ਦੇ ਚਲਵੱਈਏ ਆਏ। ਬਾਦਸ਼ਾਹ ਨੇ ਉਨ੍ਹਾਂ 
ਸਭਨਾਂ ਪਾਸੋਂ ਗੁਰੂ ਸਾਹਿਬ ਨੂੰ ਨਜ਼ਰਾਂ ਦਿਵਾਈਆਂ। ਕਈ ਵਾਰੀ ਜਦ ਦਰਯਾ ਜਮਨਾ ਵਿੱਚ 
ਤੂੰਬਾ, ਬੋਤਲ, ਕਾਲੀ ਹਾਂਡੀ ਸਿੱਟ ਕੇ ਨਿਸ਼ਾਨੇ ਲਗਾਏ ਤਾਂ ਗੁਰੂ ਸਾਹਿਬ ਦਾ ਹੱਥ ਹੀ ਸਭ ਤੋਂ 
ਵਧ ਕੇ ਨਿਸ਼ਾਨੇ ਵਾਲਾ ਨਿੱਕਲਿਆ ਤੇ ਏਨ੍ਹਾਂ ਦਾ ਕਦੇ ਕੋਈ ਤੀਰ ਖ਼ਾਲੀ ਨਾ ਗਿਆ। ਆਗਰੇ 
ਸ਼ਹਿਰ ਦੀ ਸੰਗਤ ਭੇਟਾ ਲੈ ਕੇ ਗੁਰੂ ਜੀ ਦੇ ਦਰਸ਼ਨ ਕਰਨ ਵਾਸਤੇ ਆਉਣ ਲੱਗੀ ਤੇ ਮਨ 
ਬਾਂਛਤ ਫ਼ਲ ਸੰਗਤ ਨੂੰ ਪ੍ਰਾਪਤ ਹੋਣ ਲਗੇ। ਤਦ ਸਭ ਲੋਗ ਗੁਰੂ ਜੀ ਨੂੰ “ਸੱਚੇ ਪਾਤਸ਼ਾਹ” ਕਹਿ 
ਕੇ ਬੁਲਾਉਣ ਲਗੇ। 

ਏਥੇ ਹੀ ਇੱਕ ਘਸਿਆਰੇ ਨੇ (ਘਾਹੀ ਸਿੱਖ ਦੀ ਸ਼ਰਧਾ ਦੇਖ ਟਕੇ ਬਦਲੇ ਮੁਕਤੀ) ਗੁਰੂ ਜੀ ਦਾ ਸੁਜੱਸ ਸੁਣ ਕੇ 
ਦਰਸ਼ਨ ਕਰਨੇ ਚਾਹੇ, ਪਰ ਭੀੜ ਵਿੱਚ ਭਰਦਾ ਅੱਗੇ ਨਾ ਜਾ ਸਕਿਆ। ਜਦ ਗੁਰੂ ਜੀ ਸ਼ਿਕਾਰ 
ਖੇਡਦੇ ਹੋਏ ਜੰਗਲ ਵਿੱਚ ਚਲੇ ਗਏ ਤੇ ਬਾਦਸ਼ਾਹ ਸਮੇਤ ਡੇਰਾ ਭੀ ਜੰਗਲ ਵਿੱਚ ਵਖੋ ਵਖ ਤੰਬੂ 
ਲਗਾਕੇ ਕਰ ਲਿਆ, ਤਾਂ ਓਹ ਘਾਹੀ ਇੱਕ ਟਕਾ ਲੈ ਕੇ ਭੁਲੇਖੇ ਨਾਲ ਬਾਦਸ਼ਾਹ ਦੇ ਤੰਬੂ ਵਿੱਚ 
ਚਲਾ ਗਿਆ ਤੇ ਟਕਾ ਅੱਗੇ ਰੱਖ ਕੇ ਮੱਥਾ ਟੇਕਿਆ। ਤੇ ਆਖਿਆ, “ਜੀ ਸੱਚੇ ਪਾਤਸ਼ਾਹ ! 
ਮੈਨੂੰ ਪ੍ਰਲੋਕ ਦੇ ਦੁੱਖ ਤੋਂ ਬਚਾਓ ਤੇ ਮੁਕਤ ਕਰੋ। ” ਬਾਦਸ਼ਾਹ ਨੇ ਆਖਿਆ, “ਕੋਈ ਪਿੰਡ ਯਾ 
ਜਗੀਰ ਲੈ ਲੈ। ਮੈਂ ਦੁਨੀਆਂ ਦਾ ਬਾਦਸ਼ਾਹ ਹਾਂ। ਪੁਲੋਕ ਦੀ ਸਹਾਇਤਾ ਮੈ ਨਹੀਂ ਕਰ ਸਕਦਾ। 
ਓਹ ਦੂਸਰੇ ਤੰਬੂ ਵਿੱਚ ਹੈ।” ਏਹ ਗੱਲ ਸੁਣ ਕੇ ਘਾਹੀ ਝਟ ਪਟ ਆਪਣਾ ਟਕਾ ਚੁੱਕ ਕੇ ਗੁਰੂ 
ਜੀ ਦੀ ਚਰਨੀਂ ਆ ਲੱਗਾ। ਗੁਰੂ ਜੀ ਨੇ ਓਸ ਦਾ ਸਿਦਕ ਦੇਖ ਕੇ ਉਪਦੇਸ਼ ਦੇ ਕੇ ਨਿਸਤਾਰਾ 
ਕੀਤਾ। 

ਇਸੇ ਪ੍ਰਕਾਰ ਇੱਕ ਸਿੱਖ ਦੀ ਬੇਟੀ ਸਾਕਤਾਂ (ਸਾਕਤਾਂ ਦੇ ਘਰ ਵਿਆਹੀ ਸਿੱਖ ਬੱਚੀ ਨੂੰ ਦਰਸ਼ਨ) ਦੇ ਘਰ ਸੀ। ਓਸ 
ਨੂੰ ਗੁਰੂ ਜੀ ਦੇ ਦਰਸ਼ਨ ਕਰਨੇ ਨਾ ਮਿਲਣ। ਏਸੇ ਕਾਰਣ ਓਹ ਰੋਂਦੀ ਰਹੇ ਤੇ ਅੰਨ ਜਲ ਛੱਡ 
ਕੇ ਬੇਨਤੀ ਕਰੇ, “ਹੇ ਗੁਰੂ ਜੀ! ਜੇ ਤੁਸੀਂ ਸੱਚੇ ਪਾਤਸ਼ਾਹ ਹੋ ਤਾਂ ਮੈਨੂੰ ਦਰਸ਼ਨ ਦਿਓ। ” ਗੁਰੂ 
ਜੀ ਉਸ ਦਾ ਪ੍ਰੇਮ ਦੇਖ ਕੇ ਜਹਾਂਗੀਰ ਬਾਦਸ਼ਾਹ ਸਮੇਤ ਸ਼ਿਕਾਰ ਖੇਡਦੇ ਖੇਡਦੇ ਓਸੇ ਪ੍ਰੇਮਣ ਦੇ 
ਬੂਹੇ ਅੱਗੇ ਜਾ ਖੜੋਤੇ। ਓਹ ਪ੍ਰੇਮਣ ਮੂੰਹ ਧੋ ਰਹੀ ਸੀ। ਗੁਰੂ ਜੀ ਦੇ ਚਰਨਾਂ ਨੂੰ ਪ੍ਰੇਮ ਦੇ ਹੰਝੂਆਂ 
ਨਾਲ ਧੋਤਾ। ਗੁਰੂ ਜੀ ਨੇ ਓਸ ਨੂੰ ਭੀ ਸਤਿਨਾਮੁ ਦਾ ਉਪਦੇਸ਼ ਦੇ ਕੇ ਨਿਹਾਲ ਕੀਤਾ ਬਾਦਸ਼ਾਹ 
ਭੀ ਉਸ ਦਾ ਪ੍ਰੇਮ ਦੇਖ ਕੇ ਦੰਗ ਰਿਹਾ ਤੇ ਹੁਕਮ ਦਿੱਤਾ ਕਿ ਏਸ ਤੀਵੀਂ ਨੂੰ ਕੋਈ ਕੁਛ ਨਾ 
ਆਖੇ। 

ਗੁਰੂ ਸਾਹਿਬ ਦਾ ਕਿਲੇ ਗੁਆਲੀਏਰ ਵਿੱਚ ਜਾਣਾ 

ਜਯੋਂ' ਜਯੋਂ ਗੁਰੂ ਜੀ ਦੀ ਤੇ ਬਾਦਸ਼ਾਹ ਦੀ ਪ੍ਰੀਤੀ ਵਧਦੀ ਜਾਏ, ਤਿਉਂ ਤਿਉਂ ਚੰਦੂ ਦੀ ਨੀਂਦ ਭੁੱਖ ਘਟਦੀ 
ਜਾਏ। ਸੱਚ ਹੈ, ਆਪਣੀ ਕਰਤੂਤ ਜੇਡਾ ਡਰ ਸੌ ਸਵਾਰ ਦਾ ਭੀ ਨਹੀਂ। ਰਾਤ ਦਿਣੇ ਚਿੰਤਾ 
ਵਿੱਚ ਪਿਆ ਸੜੇ ਤੇ ਸੋਚੇ ਕਿ ਜਿਸ ਦਿਨ ਮੇਰੀ ਕਰਤੂਤ ਬਾਦਸ਼ਾਹ ਨੂੰ ਮਾਲੂਮ ਹੋਈ ਓਸੇ 
ਦਿਨ ਮਾਰਿਆ ਜਾਵਾਂਗਾ। ਭਾਵੇਂ ਚੰਦੂ ਦੇ ਮਿਤ੍ਰ ਤੇ ਸੰਬੰਧੀ ਧੀਰਜ ਭੀ ਦੇਣ, 401120011010। 
ਹੀ ਲੈਂਦਾ ਰਹੇ। ਬਾਦਸ਼ਾਹ ਨਾਲ ਗੁਰੂ ਜੀ ਦੀ ਲੜਾਈ ਕਰਾਉਣ ਲਈ ਅਨੇਕ ਦੂਤ ਪਾਏ, ਪਰ 
ਕੰਮ ਕੋਈ ਨਾ ਸਰਿਆ। ਓੜਕ ਜਦ ਬਾਦਸ਼ਾਹ ਨੂੰ ਤਾਪ ਚੜ੍ਹ ਗਿਆ ਤਾਂ ਚੰਦੂ ਦਾ ਦਾਉ ਲੱਗ 
ਗਿਆ। ਇੱਕ ਨਜੂਮੀ ਤੇ ਜੋਤਸ਼ੀ ਬ੍ਰਾਹਮਣ ਨੂੰ ਲਾਲਚ ਦੇ ਕੇ ਉਨ੍ਹਾਂ ਤੋਂ ਸ਼ਾਹ ਨੂੰ ਕਹਾਯਾ ਕਿ 
ਤੁਹਾਨੂੰ (ਜਹਾਂਗੀਰ ਸਾੜ੍ਹਸਤੀ) ਸਾੜ੍ਹਸਤੀ ਆਈ ਹੈ। ਏਸ ਦਾ ਉਪਾਇ ਸ਼ਿਤਾਬੀ ਕਰਨਾ ਚਾਹੀਏ, 
ਨਹੀਂ` ਤਾਂ ਸਾਢੇ ਸੱਤ ਵਰ੍ਹੇ ਕਲੇਸ਼ ਦੇਵੇਗੀ। ਜਹਾਂਗੀਰ ਨੇ ਉਪਾਇ ਪੁੱਛਿਆ ਤਾਂ  ਰਨ੍ਹਾਂ 
ਹੋਵ ਓਹ ਦਖਣ ਦਿਸਾ ਵਿੱਚ ਕਿਸੇ ਕਿਲ੍ਹੇ ਵਿੱਚ ਜਾ ਕੇ ੪੧ ਦਿਨ ਹਵਨ ਤੇ ਜਾਪ ਕਰੇ, ਤਾਂ 
ਸਾੜ੍ਹਸਤੀ ਟਲੇਗੀ। ” ਬਾਦਸ਼ਾਹ ਨੇ ਕਿਹਾ, “ਸਾਰੇ ਮੁਲਕ ਵਿੱਚ ਹੁਕਮ ਭੇਜਿਆ ਜਾਏ ਤੇ 
ਜਿੱਥੇ ਐਸਾ ਆਦਮੀ ਹੋਵੇ ਬੁਲਾਯਾ ਜਾਵੇ। ” ਓਸੇ ਵੇਲੇ ਚੰਦੂ ਦੇ ਪੱਖੀਆਂ ਨੇ ਇੱਕ ਜ਼ੁਬਾਨ ਹੋ 
ਕੇ ਅਰਜ਼ ਕੀਤੀ ਕਿ ਏਹੋ ਜੇਹੇ ਗੁਣਾਂ ਵਾਲੇ ਸਰਬ ਸ਼ਕਤੀਵਾਨ, ਗੁਰੂ ਹਰਿਗੋਬਿੰਦ ਸਾਹਿਬ ਹੀ 
ਹਨ। ਏਨ੍ਹਾਂ ਤੋਂ ਚੰਗਾ ਹੋਰ ਕੋਈ ਸਾਰੇ ਭਾਰਤਵਰਸ ਵਿੱਚ ਨਹੀਂ ਅਤੇ ਇਹ ਬਾਦਸ਼ਾਹ ਦੇ ਭੀ 
ਹਿਤਕਾਰੀ ਹਨ। ਜਪ ਭੀ ਮਨ ਲਾ ਕੇ ਕਰਨਗੇ। ਚੰਦੂ ਦੁਸ਼ਟ ਨੇ ਭੀ ਪਾਸੋਂ ਭਰ ਕੇ ਗਵਾਹੀ 
ਦਿੱਤੀ ਕਿ ਉਨ੍ਹਾਂ ਨੂੰ ਗਵਾਲੀਏਰ ਦੇ ਕਿਲ੍ਹੇ ਵਿੱਚ ਭੇਜਿਆ ਜਾਏ। “ਗਰਜ਼ਮੰਦ ਅੰਧਾ” ਬਾਦਸ਼ਾਹ 
ਨੇ ਉਸੇ ਵੇਲੇ ਗੁਰੂ ਜੀ ਨੂੰ ਬੁਲਾਯਾ ਤੇ ਬੇਨਤੀ ਕਰ ਕੇ ਆਖਯਾ, “ਮੇਰੀ ਰੱਖਯਾ ਵਾਸਤੇ 
ਗੁਆਲੀਏਰ ਦੇ ਕਿਲ੍ਹੇ ਵਿੱਚ ਜਾ ਕੇ ਹਮਨ ਜਪ ਕਰੋ, ਚਾਲੀਹਾ ਕੱਟੋਂ।”” 

ਵਿ 
ਨੂੰ ਸਾੜ੍ਹਸਤੀ ਨਹੀਂ ਏਹ ਸਾੜ੍ਹਸਤੀ ਜਿਸ ਦੇ ਘਰ ਜੰਮੀ ਹੈ ਓਸੇ ਨੂੰ ਖਾਏਗੀ। ਏਹ ਕਹਿ ਕੇ 
ਤਿਆਰੀ ਕਰ ਦਿੱਤੀ। ਆਪਣੇ ਸਾਰੇ ਡੇਰੇ ਨੂੰ ਦਿੱਲੀ ਛੱਡ ਕੇ ਪੰਜਾਂ ਸਿੱਖਾਂ ਨੂੰ ਨਾਲ ਲੈ ਕੇ ੧੧ 
ਵੈਸਾਖ ਸੰਮਤ ੧੬੭੪ ਬਿਕ੍ਰਮੀ ਨੂੰ ਗੁਆਲੀਏਰ ਦੇ ਕਿਲ੍ਹੇ ਵਿੱਚ ਪਹੁੰਚ ਗਏ। ਓਥੋਂ ਦਾ 
ਕਿਲ੍ਹੇਦਾਰ ਹਰਦਾਸ ਨਾਮ, ਆਗਰੇ ਦਾ ਖੱਤ੍ਰੀ, ਗੁਰੂ ਜੀ ਦਾ ਸੇਵਕ ਬਣ ਗਿਆ। ਤੇ ਜੇਹੜਾ 
ਖਤ ਚੰਦੂ ਨੇ ਓਸ ਵੱਲ ਗੁਰੂ ਜੀ ਦੇ ਵਿਰੁੱਧ, ਅਰਥਾਤ ਗੁਰੂ ਜੀ ਨੂੰ ਕਿਸੇ ਪ੍ਰਕਾਰ ਮਾਰ ਦੇਣ 
ਲਈ ਭੇਜਿਆ ਸੀ, ਓਹ ਭੀ ਗੁਰੂ ਜੀ ਨੂੰ ਦੱਸ ਦਿੱਤਾ। ਗੁਰੂ ਜੀ ਨੂੰ ਜੋ ਸੌ ੧੦੦ ਰੁਪਯਾ ਰੋਜ਼ 
ਹੋਮ ਦੀ ਸਾਮੱਗ੍ਰੀ ਤੇ ਖ਼ਰਚ ਲਈ ਮਿਲਦਾ ਸੀ, ਓਸ ਦਾ ਕੜ੍ਹਾ ਪ੍ਰਸ਼ਾਦ ਕਰਵਾ ਕੇ ਸਭਨਾਂ 
ਕੈਦੀਆਂ ਨੂੰ ਛਕਾਉਂਦੇ ਰਹੇ। ਏਸੇ ਕਾਰਣ ਓਥੋਂ ਦੇ ਉਮਰ ਕੈਦੀ ਰਾਜੇ ਸਰਦਾਰ ਸਭ ਮੌਜਾਂ 
ਵਿੱਚ ਹੋ ਗਏ ਤੇ ਗੁਰੂ ਜੀ ਦੇ ਸਿੱਖ ਬਣੇ ਅਤੇ ਭਾਈ ਜੇਠਾ, ਪੈੜਾ, ਬਿਧੀ ਚੰਦ, ਪਿਰਾਣਾ, 
ਰਾਜੂ; ਏਹ ਸਿੱਖ ਜੋ ਕੁਛ ਕਿਰਤ ਕਰ ਕੇ ਸ਼ਹਿਰ ਵਿੱਚੋਂ ਲਿਆਉਂਦੇ ਰਹੇ, ਓਹੋ ਗੁਰੂ ਜੀ 
ਛਕਦੇ ਰਹੇ। 

ਜਦ ਏਹ ਖ਼ਬਰ ਗੁਰੂ ਜੀ ਦੇ ਕਿਲ੍ਹੇ ਗਵਾਲੀਏਰ ਵਿੱਚ ਜਾਣ ਦੀ ਮਾਤਾ ਗੰਗਾ ਜੀ ਨੂੰ ਪਹੁੰਚੀ ਤਾਂ ਉਨ੍ਹਾਂ ਨੇ 
ਬਹੁਤ ਸੰਸਾ ਕੀਤਾ ਤੇ ਪਹਿਲੇ ਭਾਈ ਗੁਰਦਾਸ ਜੀ ਨੂੰ ਤੇ ਫੇਰ ਬਾਬੇ ਬੁੱਢੇ ਜੀ ਨੂੰ ਗੁਰੂ ਜੀ ਪਾਸ 
ਭੇਜਿਆ। ਫੇਰ ਤਾਂ ਖ਼ਬਰ ਸੁਣ ਕੇ ਪੰਜਾਬ ਵਿੱਚੋਂ ਟੋਲਿਆਂ ਦੇ ਟੋਲੇ (ਸੰਗਤਾਂ ਦੇ ਟੋਲੇ ਗਵਾਲੀਅਰ ਵੱਲ 
ਨੂੰ) ਗੁਰੂ ਜੀ ਪਾਸ ਕਿਲ੍ਹੇ ਗਵਾਲੀਏਰ ਵੱਲ ਆਉਣ ਲੱਗੇ। 

ਦੁਬਿਸਤਾਨ ਮਜ਼ਹਬ ਦਾ ਕਰਤਾ ਲਿਖਦਾ ਹੈ ਕਿ ਏਹ ਬ੍ਰਿਤਾਂਤ ਮੈਂ ਆਪਣੀ ਅੱਖੀਂ ਦੇਖਿਆ ਹੈ। ਗੁਰੂ 
ਹਰਿਗੋਬਿੰਦ ਜੀ ਦੇ ਸਿੱਖ ਇਸਤ੍ਰੀ ਮਰਦ ਪੰਜਾਬ ਤੋ ਚੱਲ ਕੇ ਰੋਜ਼ ਸੌ ਸੌ ਦੇ ਲਗਪਗ 
ਗਵਾਲੀਏਰ ਪਹੁੰਚਦੇ ਸੇ, ਤੇ ਕਿਲ੍ਹੇ ਦੀ ਕੰਧ ਨੂੰ ਮੱਥੇ ਟੇਕ ਟੇਕ, ਕੜਾਹ ਪ੍ਰਸ਼ਾਦ ਵਰਤਾ ਵਰਤਾ 

ਕੇ, ਗੁਰੂ ਜੀ ਦੇ ਸ਼ਬਦ ਗਾਉਂਦੇ ਹੋਏ, ਫੇਰ ਪੰਜਾਬ ਨੂੰ ਚਲੇ ਜਾਂਦੇ। ਜੋ ਕੋਈ ਪੁੱਛਦਾ ਤਾਂ 
ਆਖਦੇ ਕਿ ਏਸ ਕਿਲ੍ਹੇ ਵਿੱਚ ਸਾਡਾ ਸਤਿਗੁਰ ਈਸ਼ਰ ਹੈ। ਜੇਕਰ ਕੋਈ ਏਹ ਆਖਦਾ ਕਿ ਜੇ 
ਓਹ ਈਸ਼ੂਰ ਹੈ ਤਾਂ ਕਿਲ੍ਹੇ ਵਿੱਚ ਕੈਦ ਕਿਉਂ ਹੋਯਾ ਹੈ। ਤਾਂ ਸਿੱਖ ਏਸ ਦਾ ਏਹੋ ਜਵਾਬ ਦਿੰਦੇ 
ਕਿ ਉਹ ਤਾਂ ਸਹੀ ਈਸ਼੍ੂਰ ਹੀ ਹੈ ਪਰ ਸਾਡੇ ਸਿਦਕ ਦੇਖਣ ਵਾਸਤੇ ਆਪਣੀ ਮਰਜ਼ੀ ਨਾਲ ਏਥੇ 
ਬੈਠਾ ਹੈ। ਜਦੋਂ ਚਾਹੇਗਾ ਆਪੇ ਬਾਹਰ ਆ ਜਾਏਗਾ। ਏਹ ਤਾਂ ਦੇਹ ਧਾਰੀ ਰੱਬ ਹੈ, ਜੋ ਚਾਹੁੰਦਾ 
ਹੈ ਕਰ ਦਿਖਾਉਂਦਾ ਹੈ। ਫੇਰ ਅਸੀਂ ਏਸ ਨੂੰ ਪਰਮੇਸ਼ਵਰ ਕਿਉਂ ਨਾ ਮੰਨੀਏ? ਓਸ ਸਮੇਂ ਦੇ 
ਸਿੱਖਾਂ ਦੇ ਸਿਦਕ ਦੇਖਨ ਵਾਸਤੇ ਏਹੋ ਨਮੂਨਾ ਬਹੁਤ ਹੈ। 

ਅਤੇ ਫੇਰ ਜਦ ਬਾਬਾ ਬੁੱਢਾ ਗੁਰੂ ਜੀ ਪਾਸ ਗਵਾਲੀਏਰ ਆਯਾ, ਤਾਂ ਦੋ ਹਜ਼ਾਰ ਥੀਂ ਬਹੁਤੇ ਸਿੱਖ ਓਸ ਦੇ 
ਨਾਲ ਸਨ। ਸਭ ਨੇ ਦਰਸ਼ਨ ਕਰ ਕੇ ਭੇਟਾ ਦਿੱਤੀ। ਗੁਰੂ ਜੀ ਨੇ ਬਚਨਾਂਮ੍ਰਿਤ ਦੀ ਬਰਖਾ 
ਦੁਆਰਾ ਤ੍ਰਿਪਤ ਕਰ ਕੇ ਬਾਬੇ ਬੁੱਢੇ ਜੀ ਸਮੇਤ ਸਭ ਨੂੰ ਧੀਰਜ ਦੇ ਕੇ ਪੰਜਾਬ ਵੱਲ ਮੋੜਿਆ 
ਅਤੇ ਇੱਕ ਅਰਦਾਸ (ਚਿਠੀ) ਮਾਤਾ ਜੀ ਨੂੰ ਲਿਖ ਭੇਜੀ ਕਿ ਅਸੀਂ ਆਪਣੀ ਖ਼ੁਸ਼ੀ ਨਾਲ ਏਥੇ 
ਬੈਠੇ ਹਾਂ। ਤੁਸੀਂ ਜਰਾ ਚਿੰਤਾ ਨਾ ਕਰੋ। ਕਾਰਜ ਕਰ ਕੇ ਥੋੜੇ ਹੀ ਚਿਰ ਤੀਕ ਆਪ ਦੇ ਪਾਸ 
ਆਵਾਂਗੇ। 

ਰਾਜੇ ਨੂੰ ਭੈ ਹੋਣਾ ਤੇ ਗੁਰੂ ਜੀ ਦਾ ਦਿੱਲੀ ਆਉਣਾ 

ਜਦ ਗੁਰੂ ਜੀ ੪੦ ਦਿਨ ਛੱਡ ਕੇ ਦੋ ਮਹੀਨੇ ਭੀ ਗ਼ੁਜ਼ਰ ਗਏ ਤੇ ਬਾਦਸ਼ਾਹ ਨੇ ਕਿਲ੍ਹੇ ਵਿੱਚੋਂ ਨਾ ਬੁਲਾਯਾ, 
ਤਾਂ ਲੱਖਾਂ ਸਿੱਖ ਜੋ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਬਯਾਕੁਲ ਹੋ ਰਹੇ ਸੇ, ਓਹਨਾਂ ਦੀ ਆਹ ਤੇ 
ਬਦ ਅਸੀਸ ਦੇ ਪ੍ਰੇਰੇ ਹੋਏ ਨਯਾਇਕਾਰੀ ਈਸ਼ਵਰ ਵੱਲੋਂ ਜਹਾਂਗੀਰ ਨੂੰ ਅਜੇਹੇ ਭਯਾਨਕ ਤੇ 
ਡਰਾਉਣੇ ਸੁਪਨੇ ਆਉਣ ਤੇ ਦਬਾਉ ਪੈਣ ਲੱਗੇ ਕਿ ਅੱਭੜਵਾਹਿਆ ਡਰ ਡਰ ਉੱਠੇ ਤੇ ਹਾਇ 
ਹਾਇ ਪਿਆ ਕਰੇ। ਅਨੇਕ ਜੰਤ੍ਰ, ਮੰਤ੍ਰ, ਟੂਣੇ ਟਾਮਣ ਕੀਤੇ, ਨਿਆਜਾਂ ਦਿਤੀਆਂ ਪਰ ਕੁਛ 
ਫਾਇਦਾ ਨਾ ਹੋਯਾ ਤੇ ਮਾਰਿਆ ਤ੍ਰਾਸ ਦਾ ਪੀਲਾ ਡੱਡੂ ਹੁੰਦਾ ਜਾਏ। ਕੋਈ ਕੁਛ ਰੋਗ ਦੱਸੇ, ਕੋਈ 
ਭੂਤ ਪ੍ਰੇਤ ਚੰਮੜਿਆ ਦੱਸੇ। ਅਸਲ ਗੱਲ ਕਿਸੇ ਨੂੰ ਮਾਲੂਮ ਨਾ ਹੋਵੇ। ਤਵਾਰੀਖ ਦੁਬਿਸਤਾਨ 
ਮਜ਼ਾਹਬ'_ਜੋ ਸੰਨ ੧੮੬੬ ਈ. ਵਿੱਚ ਲਖਨਊ ਵਿਖੇ ਛੁਪੀ ਸੀ ਅਤੇ ਮੁਹੀਯਤ ਆਜ਼ਮ, 
ਕਾਮਵਰਖਨੀ ਆਦਿ ਕਿਤਾਬਾਂ ਵਿੱਚ ਲਿਖਿਆ ਹੈ ਕਿ ਜਦ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੂੰ 
ਰਾਮਦਾਸਪੁਰ ਤੋਂ ਬੁਲਾ ਕੇ ਗੁਆਲੀਏਰ ਦੇ ਕਿਲ੍ਹੇ ਵਿੱਚ ਭੇਜਿਆ, ਓਸ ਵੇਲੇ ਗੁਰੂ ਕੇ ਸਿੱਖ 
ਟੋਲਿਆਂ ਦੇ ਟੋਲੇ ਰਿਰ੍ਹੇ ਨੂੰ ਮੱਥਾ ਟੇਕ ਕੇ ਕੜਾਹ ਪੁਸ਼ਾਦ ਵਰਤਾ ਕੇ ਮੁੜ ਜਾਂਦੇ। ਰੱਬ ਜਾਣੇ, 
ਓਹਨਾਂ ਸਿੱਖਾਂ ਦੀ ਆਹ ਤੇ ਬਦ ਅਸੀਸ, ਯਾ ਕੁਦਰਤੀ ਤੌਰ ਪਰ ਜਹਾਂਗੀਰ ਨੂੰ ਇੱਕ ਐਸੀ 
ਬੀਮਾਰੀ ਹੋਈ, ਜੋ ਡਰ ਡਰ ਉੱਠਣ ਲਗਾ। ਅਨੇਕ ਇਲਾਜ ਹੋਏ ਪਰ ਮਰਜ਼ ਨਾ ਘਟੀ। ਇੱਕ 
ਦਿਨ ਬਾਦਸ਼ਾਹ ਨੇ ਨਜ਼ਾਮਦੀਨ ਔਲੀਏ ਦੇ ਚੇਲੇ, ਪੀਰ ਜਲਾਲਦੀਨ ਪਾਸ ਆਪਣਾ ਦੁੱਖ 
ਦੱਸਿਆ ਤਾਂ ਓਨ ਕਿਹਾ, “ਏਹ ਕਿਸੇ ਖੁਦਾਰਸੀਦਾ, ਪਰਮੇਸ਼ਰ ਦੇ ਪਿਆਰੇ ਸੱਤਪੁਰਖ ਦੀ 
ਬੇਅਦਬੀ ਦਾ ਫ਼ਲ ਹੈ। ” ਓਹਨਾਂ ਦਿਨਾਂ ਵਿੱਚ ਹੀ ਮੀਆਂਮੀਰ ਸਾਹਿਬ; ਜਿਨ੍ਹਾਂ ਦੀ ਉਮਰ ਲੋਕ 
੨੦੦ ਵਰ੍ਹੇ ਦੀ ਆਖਦੇ ਸੇ, ਦਿੱਲੀ ਵਿੱਚ ਪੀਰ ਫਖਰਦੀਨ ਦੇ ਮਕਾਨ ਪਰ ਗਏ, ਤਾਂ 
ਬਾਦਸ਼ਾਹ ਨੂੰ ਦੇਖ ਕੇ ਏਹੋ ਆਖਿਆ (ਮੀਆਂਮੀਰ ਦੀ ਬਾਦਸ਼ਾਹ ਨੂੰ ਨਸੀਹਤ) ਕਿ ਹੈ ਬਾਦਸ਼ਾਹ! ਤੂੰ 
ਕਿਸੇ ਸੱਚੇ ਤੇ ਸੰਤ ਤੇ ਤਕਲੀਫ਼ ਪਾਉਣ ਬਦਲੇ ਬੱਗਾ ਪੂਣੀ ਵਾਂਡੂੰ ਹੁੰਦਾ ਜਾਂਦਾ ਹੈਂ। ਬਾਦਸ਼ਾਹ 

ਨੇ ਸੱਚੇ ਸੰਤ ਦੇ ਲੱਛਣ ਪੁੱਛੇ ਤਾਂ ਮੀਆਂਮੀਰ ਨੇ ਸੁਖਮਨੀ ਵਿੱਚੋਂ: 

ਬੁਹਮ ਗਿਆਨੀ ਸਦਾ ਨਿਰਲੇਪ ॥ ਜੈਸੇ ਜਲ ਮਹਿ ਕਮਲ ਅਲੇਪ ॥ 

(ਗਉੜੀ ਸੁਖਮਨੀ, ਮ੧ ੫ - ੨੭੨) 
ਦੀ ਅਸ਼ਟਪਦੀ ਪੜ੍ਹ ਸੁਣਾਈ। ਜਦ ਬਾਦਸ਼ਾਹ ਨੇ ਅਰਥ ਪੁੱਛੇ ਤਾਂ ਮੀਆੰਮੀਰ ਸਾਹਿਬ ਨੇ ਆਖਿਆ, 
ਕਵਲ ਵਾਂਕ ਨਿਰਲੇਪ ਰਹਿੰਦਾ ਹੈ। ਬਿਕਾਰਾਂ ਤੋਂ ਪਰੇ ਨਿਰਵਾਸੇ ਅਚਾਹ ਵਾਸ਼ਨਾਂ ਨੂੰ ਰੋਕ ਕੇ 
ਈਸ਼ੂਰ ਦੇ ਧਿਆਨ ਵਿੱਚ ਤਾੜੀ ਲਾ ਰੱਖਦਾ ਹੈ। ਤੇ ਸ਼ਾਂਤ ਚਿਤ, ਨਿਸ਼ਕਾਮ, ਸਮਦਰਸੀ 
ਆਤਮਾ ਨੂੰ ਪ੍ਰਮਾਤਮਾਂ ਰੂਪ ਮੰਨ ਕੇ ਨਿਜਾਨੰਦ ਵਿੱਚ ਮਗਨ ਰਹਿੰਦਾ ਹੈ। ਭਾਵੇਂ ਅੱਠ ਸਿਧੀਆਂ 
ਭੀ ਓਸ ਦੇ ਤਾਬੇ ਹੋਨ, ਤਾਂ ਭੀ ਦੁੱਖ ਦੇਨ ਵਾਲੇ ਨੂੰ ਸਰਾਪ ਨਹੀਂ ਦਿੰਦਾ ਤੇ ਹਰ ਹਾਲ ਵਿੱਚ 

ਅਕਾਲ ਪੁਰਖ ਦੀ ਇਛਿਆ ਸਮਝ ਕੇ ਰਾਜ਼ੀ ਰਹਿੰਦਾ ਹੈ।” 


ਪੋਥੀਆਂ ਵਿੱਚ ਲਿਖਿਆ ਹੈ ਕਿ ਜਦ ਬਾਦਸ਼ਾਹ ਨੇ ਗੁਰੂ ਜੀ ਨੂੰ ਕਿਲ੍ਹੇ ਵਿੱਚੋਂ ਨਾ ਸੱਦਿਆ ਤਾਂ ਭਾਈ ਜੇਠਾ (ਜਿਸ ਨੂੰ ਜੋਗ ਵਿੱਦਯਾ ਦੇ 
ਬਲ ਦੇਹ ਪਲਟ ਕੇ ਜਿੱਥੇ ਚਾਹੇ ਓਥੇ ਜਾ ਫਿਰਨ ਦੀ ਸਮਰੱਥਾ ਸੀ) ਸ਼ੇਰ ਬਣ ਕੇ ਬਾਦਸ਼ਾਹ ਨੂੰ ਡਰਾਉਂਦਾ ਰਿਹਾ ਤੇ ਜਦ ਗੁਰੂ ਜੀ ਦਾ 
ਨਾਮ ਲਿਆ ਤਦ ਸ਼ੇਰ ਹਟਿਆ। ਓੜਕ ਜਦ ਦੂਜੇ ਦਿਨ ਫੇਰ ਏਸੇ ਤਰ੍ਹਾਂ ਹੋਯਾ ਤਾਂ ਸਾਰੇ ਸ਼ਹਿਰ ਵਿੱਚ ਰੌਲਾ ਪੈ ਗਿਆ। ਫੇਰ ਭਾਈ 
ਜੇਠਾ ਨਜੂਮੀ ਬਣ ਕੇ ਬਾਦਸ਼ਾਹ ਪਾਸ ਗਿਆ ਤੇ ਸਾਰਾ ਹਾਲ ਰਾਤ ਦਾ ਕਹਿ ਦਿੱਤਾ, ਜਿਸ ਤੋਂ ਬਾਦਸ਼ਾਹ ਨੇ ਪ੍ਰਸੰਨ ਹੋ ਕੇ ਉਪਾਇ 
ਪੁੱਛਿਆ। ਤਾਂ ਜੇਠੇ ਨੇ ਗੁਰੂ ਜੀ ਦੀ ਸਾਰੀ ਕਥਾ ਕਹਿ ਸੁਣਾਈ ਤੇ ਆਖਯਾ ਕਿ ਜੇਕਰ ਤੂੰ ਬਹੁਤ ਛੇਤੀ ਗੁਰੂ ਜੀ ਨੂੰ ਕਿਲ੍ਹੇ ਵਿੱਚੋਂ ਨਾ 
ਬੁਲਾਵੇਂਗਾ, ਤਾਂ ਏਹੋ ਸ਼ੇਰ ਰਾਤ ਨੂੰ ਤੈਨੂੰ ਖਾ ਜਾਏਗਾ। ਬਾਦਸ਼ਾਹ ਨੇ ਓਸੇ ਵੇਲੇ ਗੁਰੂ ਜੀ ਨੂੰ ਲਿਆਵਣ ਵਾਸਤੇ ਵਜ਼ੀਰ ਖਾਂ ਨੂੰ ਤਾਕੀਦੀ 
ਹੁਕਮ ਦਿੱਤਾ। 

`'ਏਹ ਕਿਤਾਬ ਦੋ ਤਿੰਨ ਵਾਰੀ ਮੁਖਤਸਰ ਹੋ ਕੇ ਛਪੀ ਹੈ, ਜਿਸ ਕਰ ਕੇ ਕਿਸੇ ਮਤਸਰੀ ਨੇ ਗੁਰੂ ਜੀ ਦਾ ਬਹੁਤ ਸਾਰਾ ਹਾਲ ਛੱਡ ਦਿੱਤਾ 
ਹੈ। 

ਇਸ ਪ੍ਰਕਾਰ ਦੇ ਬਚਨ ਸੁਣ ਕੇ ਜਹਾਂਗੀਰ ਨੇ ਪੁਛਿਆ, “ਕੋਈ ਅਜੇਹਾ ਪੁਰਸ਼ ਤੁਸਾਂ ਦੇਖਿਆ ਭੀ 
ਹੈ?” ਤਾਂ ਮੀਆਂਮੀਰ ਜੀ ਨੇ ਕਿਹਾ, “ਹਾਂ! ਇੱਕ ਗੁਰੂ ਅਰਜਨ ਜੀ ਦੇਖਿਆ ਹੈ ਜਿਸ ਦੀ 
ਏਹ ਬਾਣੀ ਤੁਸਾਂ ਸੁਣੀ ਹੈ। ਉਨ੍ਹਾਂ ਨੇ ਜੋ ਕੁਛ ਆਪਣੀ ਬਾਣੀ ਵਿੱਚ ਕਿਹਾ ਹੈ, ਓਹੋ ਕਰ 
ਦਿਖਾਯਾ ਹੈ। ” ਜਾਂ ਚੰਦੂ ਲਾਲ ਵਾਲੀ ਸਾਰੀ ਕਥਾ ਮੀਆਂਮੀਰ ਤੋਂ ਸ਼ਾਹ ਨੇ ਸੁਣੀ, ਤਾਂ ਕੰਬਣ 
ਲਗ ਪਿਆ ਤੇ ਚੰਦੂ ਉੱਪਰ ਦੰਦ ਪੀਹ ਲਏ। 

ਮੀਆਂ ਮੀਰ ਜੀ ਨੇ ਆਖਿਆ, “ਹੁਣ ਓਸ ਗੁਰੂ ਅਰਜਨ ਜੀ ਦੇ ਸਮਪੁੱਤ੍ਰ ਸ੍ਰੀ ਗੁਰੂ ਹਰਿਗੋਬਿੰਦ ਜੀ 
ਓਹਨਾਂ ਦੀ ਗੱਦੀ ਪਰ ਸਤ ਪੁਰਸ਼ ਹਨ, ਜਿਨ੍ਹਾਂ ਨੂੰ ਤੂੰ ਬਿਨਾਂ ਦੋਸ ਗੁਵਾਲੀਏਰ ਦੇ ਕਿਲ੍ਹੇ ਵਿੱਚ 
ਭੇਜ ਛੱਡਿਆ ਹੈ। ਤੇ ਉਨ੍ਹਾਂ ਦੇ ਸਿਦਕੀ ਸਿੱਖ ਹਜ਼ਾਰਾਂ, ਦੀਦਾਰ ਨੂੰ ਤਰਸ ਰਹੇ ਹਨ। ਉਨ੍ਹਾਂ ਦੀ 
ਆਹ ਦਾ ਫ਼ਲ ਤੈਨੂੰ ਮਿਲ ਰਿਹਾ ਹੈ। ਜਦ ਤੱਕ ਤੂੰ ਉਨ੍ਹਾਂ ਦੀ ਖ਼ੁਸ਼ੀ ਨਾ ਲਵੇਂਗਾ ਤਦ ਤੱਕ ਤੈਨੂੰ 
ਆਰਾਮ ਨਹੀਂ ਹੋਣਾ।” ਬਾਦਸ਼ਾਹ ਨੇ ਓਸੇ ਵੇਲੇ ਵਜ਼ੀਰ ਖਾਂ (ਨਾਇਬ ਵਜ਼ੀਰ) ਨੂੰ ਹੁਕਮ 
ਦਿੱਤਾ ਕਿ ਖਿਅਲਤ ਦੇ ਕੇ ਗੁਰੂ ਸਾਹਿਬ ਜੀ ਨੂੰ ਬਡੇ ਅਦਬ ਨਾਲ ਕਿਲ੍ਹੇ ਵਿੱਚੋਂ ਲੈ ਆਓ। 

ਗੁਰੂ ਜੀ ਦਾ ਕਿਲੇ ਵਿੱਚੋਂ ਦਿੱਲੀ ਵਿੱਚ ਆਉਣਾ 
ਜਦ ਵਜ਼ੀਰ ਖਾਂ ਗਵਾਲੀਏਰ ਪਹੁੰਚਿਆ ਤੇ ਓਥੋਂ ਦੇ ਰਾਜੇ ਕੈਦੀਆਂ ਨੇ ਗੁਰੂ ਜੀ ਦੇ ਚਲੇ ਜਾਣ ਦੀ ਖ਼ਬਰ 
ਸੁਣੀ ਤਾਂ ਸਭ ਘਿਘਿਆਇ ਕੇ ਚਰਨੀ ਆ ਲੱਗੇ ਤੇ (ਉਮਰ ਕੈਦੀ ਰਾਜਿਆਂ ਦਾ ਤਰਲਾ) ਆਖਣ 
ਲੱਗੇ, “ਜੇ ਤੁਸਾਂ ਸਾਨੂੰ ਹੁਣ ਨਾ ਛੁਡਾਇਆ ਤਾਂ ਅਸੀ ਏਥੇ ਮਰ ਜਾਵਾਂਗੇ। ” ਗੁਰੂ ਸਾਹਿਬ ਜੀ 
ਨੇ ਓਨ੍ਹਾਂ ਦੀ ਬਯਾਕੁਲਤਾ ਪਰ ਦਯਾ ਕਰ ਕੇ ਵਜ਼ੀਰ ਖਾਂ ਨੂੰ ਕਿਹਾ, “ਭਾਈ ! ਜੇਕਰ ਇਹ ਸਭ 
ਕੈਦੀ ਚੱਲਣ ਤਾਂ ਅਸੀਂ ਚੱਲਦੇ ਹਾਂ। ਨਹੀਂ ਤਾਂ ਅਸੀ ਏਥੇ ਹੀ ਚੰਗੇ ਹਾਂ।” ਵਜ਼ੀਰ ਖਾਂ ਨੇ 
ਦਿੱਲੀ ਆ ਕੇ ਬਾਦਸ਼ਾਹ ਨੂੰ ਸਭ ਗੱਲ ਸੁਣਾਈ ਤੇ ਇਹ ਭੀ ਆਖਯਾ ਜੋ ਜਾਨ ਨਾਲ ਹੀ ਜਹਾਨ 
ਹੈ। ਭਾਵੇਂ ਬਾਦਸ਼ਾਹ ਨੂੰ ਕੈਦੀ ਰਾਖਿਆਂ ਦਾ ਛੱਡਣਾ ਵੱਡਾ ਨੁਕਸਾਨ ਮਲੂਮ ਹੁੰਦਾ ਸੀ, ਪਰ ਤਾਂ 
ਭੀ ਆਪਣੀ ਜਾਨ ਬਚਾਉਣ ਵਾਸਤੇ ਇਉਂ ਕਹਿ ਭੇਜਿਆ ਕਿ ਜਿਤਨੇ ਕੈਦੀ ਗੁਰੂ ਜੀ ਦਾ 
ਪੱਲਾ ਫੜ ਕੇ ਨਿੱਕਲ ਸਕਣ ਓਹ ਸਭ ਛੱਡੇ ਜਾਣ। 
ਗੁਰੂ ਜੀ ਦੇ ਗਲ ਓਸ ਵੇਲੇ ਪੰਜਾਹ ਕਲੀਆਂ ਦਾ ਜਾਮਾ ਸੀ ਓਸ ਜਾਮੇਂ ਦੀ ਇੱਕ ਇੱਕ ਕਲੀ ਪੰਜਾਹ 
ਰਾਜਿਆਂ ਨੇ ਫੜ ਲਈ ਤੇ ਬਾਕੀ ਦੋਂਹ ਨੇ ਦੋਵੇਂ ਤਣੀਆਂ ਫੜ ਲਈਆਂ। ਏਸੇ ਤਰ੍ਹਾਂ (ਬੰਦੀਫੋੜ) 
੫੨ ਹੀ ਰਾਜੇ ਬਾਹਰ ਆ ਗਏ। ਜਿਕੁਰ ਰਾਜੇ ਜਨਕ ਨੇ ਨਰਕੀ ਜੀਵ ਅਤੇ ਭੀਮਸੈਨ ਨੇ 
ਜਰਾਸੰਧ ਦੀ ਬੰਦ ਵਿੱਚੋਂ ਰਾਜੇ ਛੁਡਾਏ ਸੇ, ਏਸੇ ਤਰ੍ਹਾਂ ਗੁਰੂ ਸਾਹਿਬ ਨੇ ਅਨੇਕ ਮੁਲਕਾਂ ਦੇ ਰਾਜੇ 
ਜਹਾਂਗੀਰ ਦੀ ਕੈਦ ਵਿੱਚੋਂ ਕਢਾਏ। ਸੱਚ ਹੈ: 
ਨਾਨਕ ਤੇ ਮੁਖ ਉਜਲੇ ਹੋਰ ਕੇਤੀ ਛੁਟੀ ਨਾਲਿ ॥੨॥ 
(ਵਾਰ-ਮਾਝ, ਮ8 ੨ - ੧੪੬) 


ਉਨ੍ਹਾਂ ਰਾਜਿਆਂ ਦੇ ਸੰਬੰਧੀ ਤੇ ਮੰਤ੍ਰੀ ਗੁਰੂ ਜੀ ਦੀ ਚਰਨੀਂ ਆ ਲੱਗੇ ਤੇ ਭੇਟਾ ਧਰ ਕੇ ਉਤਸ਼ਾਹ ਮਨਾਏ। 
ਅਤੇ ਗੁਰੂ ਸਾਹਿਬ ਨੂੰ ਵੱਡੀ ਇੱਜ਼ਤ ਨਾਲ ਵਜ਼ੀਰ ਖਾਂ ਦਿੱਲੀ ਲੈ ਆਯਾ। ੭ ਸਾਉਣ ਸੰਮਤ 
੧੬੭੪ ਬਿਕ੍ਰਮੀ ਨੂੰ ਬਾਦਸ਼ਾਹ ਨੇ ਆਪਣੀ ਭੁੱਲ ਦੀ ਮਾਫ਼ੀ ਮੰਗੀ ਤੇ ਨਾਲ ਗੁਰੂ ਜੀ ਦੀ 
ਇੱਕ ਕੰਠਾ, ਸੱਤ ਸ਼ਸਤ੍ਰ, ਪੰਜ ਘੋੜੇ, ਇੱਕ ਹਾਥੀ ਸਮੇਤ ਅੰਬਾਰੀ ਦੇ; ਗੁਰੂ ਜੀ ਦੀ ਭੇਟਾ 
ਕੀਤਾ। ਦੂਜੇ ਦਿਨ ਓਹ ਸਭ ਰਾਜੇ ਹਰਦਾਸਮਲ ਦਰੋਗੇ ਦੀ ਮਾਰਫਤ ਬਾਦਸ਼ਾਹ ਦੇ ਰੋਬਰੂ 
ਆਏ ਤਾਂ ਸਭਨਾਂ ਤੋਂ ਤਾਬੇਦਾਰੀ ਤੇ ਖਿਰਾਜ ਦੇਣਾ ਮਨਜ਼ੂਰ ਕਰਾ ਕੇ ਲਿਖਤ ਲੈ ਲਈ ਤੇ 
ਖਿਲਅਤਾਂ ਦੇ ਕੇ ਸਭ ਨੂੰ ਛੱਡ ਦਿੱਤਾ ਅਤੇ ਹਰਦਾਸ ਕਿਲ੍ਹੇਦਾਰ ਦੀ ਭੀ ਬਡੀ ਇੱਜ਼ਤ ਕੀਤੀ। 

ਰਾਜਿਆਂ ਦੇ ਛੁਡਾਉਣ ਕਰ ਕੇ ਗੁਰੂ ਸਾਹਿਬ ਦਾ ਜੱਸ ਸਾਰੇ ਦੇਸਾਂ ਵਿੱਚ ਪੁੰਨਜਾਂ ਦੇ ਚੰਦ ਵਾਂਗੂੰ ਪੁਕਾਸ਼ਤ 
ਹੋ ਗਿਆ ਤੇ ਦਿੱਲੀ ਸ਼ਹਿਰ ਦੇ ਲੋਗ; ਕੀ ਸਿਖ, ਕੀ ਮੁਸਲਮਾਨ, ਸਭ ਦਰਸ਼ਨ ਕਰਨ ਆਏ। 
ਬੇਅੰਤ ਪ੍ਰਕਾਰ ਦੀ ਜਿਨਸ ਕੀਮਤੀ ਅਤੇ ਨਕਦੀ ਨਜ਼ਰ ਕੀਤੀ। “ਧੰਨ ਸਤਿਗੁਰ ਸੱਚੇ 
ਪਾਤਸ਼ਾਹ ! ਧੰਨ ਸਤਿਗੁਰ ਸੱਚੇ ਪਾਤਸ਼ਾਹ !” ਏਹੋ ਧੁਨੀ ਠੌਰ ਠੌਰ ਫ਼ੈਲ ਗਈ। ਗੁਰੂ ਜੀ ਹਮੇਸ਼ 
ਬਾਦਸ਼ਾਹ ਨਾਲ ਦਰਬਾਰ ਵਿੱਚ ਜਾਣ ਲੱਗੇ ਤੇ ਚੰਦਨ ਦੀ ਚੌਕੀ ਉੱਤੇ ਬੈਠੇ ਰਹਿਣ। ਏਨ੍ਹਾਂ ਦੀ 
ਕੁਦਰਤੀ ਕ੍ਰਾਂਤੀ ਤੋਂ ਸਭ ਲੋਗ ਬਾਦਸ਼ਾਹ ਸਮੇਤ ਦਬੇ ਰਹਿੰਦੇ ਸੇ ਅਤੇ ਏਨ੍ਹਾਂ ਦੇ ਗਜਾਨ ਚਰਚਾ 
ਤੇ ਹਰ ਪ੍ਰਕਾਰ ਦੇ ਰਸੀਲੇ ਬਚਨ ਸੁਣ ਕੇ ਸਭ ਆਲਮ ਲੋਗ ਗੁਰੂ ਜੀ ਨੂੰ ਈਸ਼ਰ ਬੁੱਧੀ ਮੰਨਦੇ 
ਸੇ। 

ਰਾਜਾ ਤਾਰਾ ਚੰਦ ਨੂੰ ਈਨ ਮਨਾਉਣੀ 

ਹੁਣ ਗੁਰੂ ਜੀ ਰੋਜ਼ ਬਾਦਸ਼ਾਹ ਦੀ ਕਚੈਹਰੀ ਵਿੱਚ ਬੈਠਣ ਤੇ ਕਈ ਗੱਲਾਂ ਦੇ ਫ਼ੈਸਲੇ ਬਾਦਸ਼ਾਹ ਗੁਰੂ ਜੀ ਦੀ 
ਸਲਾਹ ਨਾਲ ਕਰਨ ਲਗਾ ਅਤੇ ਐਥੋਂ ਤੀਕ ਕਿ ਗੁਰੂ ਜੀ ਦੇ ਨਾਲ ਸ਼ਾਹ ਦੀ ਪ੍ਰੀਤ ਹੋ ਗਈ ਜੋ 
ਸ਼ਿਕਾਰ ਨੂੰ ਭੀ ਗੁਰੂ ਜੀ ਤੋਂ ਬਿਨਾਂ ਕਦੇ ਨਾ ਜਾਂਦਾ। 

ਏਸੇ ਸਾਲ ਜਦ ਬਾਦਸ਼ਾਹ ਨੇ ਅਜਮੇਰ ਦੀ ਜਯਾਰਤ ਕਰਨ ਲਈ ਰਾਜਪੂਤਾਂ ਦੇ ਮੁਲਕ ਦਾ ਦੌਰਾ ਕੀਤਾ 
ਤਾਂ ਗੁਰੂ ਜੀ ਨੂੰ ਭੀ ਸਭਨਾਂ ਰਾਜਿਆਂ ਤੋਂ ਨਜ਼ਰਾਂ ਦਿਵਾਈਆਂ। ਅਤੇ ਸਭ ਤੋਂ ਵਧ ਕੇ ਓਹਨਾਂ 
ਰਾਜਿਆਂ ਨੇ ਗੁਰੂ ਜੀ ਦੀ ਸੇਵਾ ਕੀਤੀ ਜਿਨ੍ਹਾਂ ਨੂੰ ਗੁਰੂ ਸਾਹਿਬ ਜੀ ਨੇ ਕਿਲ੍ਹੇ ਵਿੱਚੋਂ ਛੁਡਵਾਯਾ 
ਸੀ। ਅਜਮੇਰ ਪਹੁੰਚ ਕੇ ਬਾਦਸ਼ਾਹ ਨੇ ਇੱਕ ਦਿਨ (ਗੁਰੂ ਜੀ ਤੀਰਮੰਦਜੀ ਵਿੱਚ ਪਰਬੀਨਤਾ) ਐਂਡੀ ਦੂਰ 
ਨਿਸ਼ਾਨ ਗਡਵਾਯਾ ਜਿੱਥੇ ਕਿਸੇ ਕਿਸੀ ਤੀਰੰਦਾਜ਼ ਦਾ ਤੀਰ ਮਸਾਂ ਹੀ ਪਹੁੰਚ ਸਕੇ। ਜੇਹੜੇ 
ਰਾਜਪੂਤ ਮੁਗਲ ਪਠਾਨ ਏਸ ਵਿੱਦਯਾ ਦੇ ਧਨੀ ਸਦਾਉਂਦੇ ਸੇ, ਅਨੇਕ ਤੀਰ ਚਲਾਇ ਹਾਰੇ ਪਰ 
ਕਿਸੇ ਦਾ ਤੀਰ ਨਾ ਲੱਗਿਆ ਅਤੇ ਗੁਰੂ ਸਾਹਿਬ ਦਾ ਪਹਿਲਾ ਹੀ ਵੇਧ ਗਿਆ। ਇੱਕ ਦਿਨ 
ਕੱਪੜੇ ਦਾ ਆਦਮੀ ਖੜਾ ਕਰ ਕੇ ਨਿਸ਼ਾਨੇ ਲਗਾਏ ਤਾਂ ਗੁਰੂ ਸਾਹਿਬ ਦੇ ਤੀਰ ਹੀ ਵੱਖੀਆਂ 
ਵਿੱਚੋਂ ਹੋ ਕੇ ਮੂੰਹ ਥਾਣੀ ਨਿੱਕਲੇ ਹੋਰ ਕਿਸੇ ਦਾ ਐਸ ਤਰ੍ਹਾਂ ਨਿਸ਼ਾਨਾ ਨਾ ਲੱਗਾ। ਛਾਤੀ ਤੇ ਸਿਰ 
ਵਿੱਚ ਹੀ ਲੱਗਦਾ ਰਿਹਾ ਏਸ ਹੁਨਰ ਨੂੰ ਦੇਖ ਕੇ ਸਭ ਹੱਕੇ ਬੱਕੇ ਹੋ ਗਏ। ਏਸ ਤਰ੍ਹਾਂ ਪੰਜ 
ਮਹੀਨੇ ਜਦ ਰਾਜਪੂਤਾਂ ਦੇ ਦੇਸ ਦਾ ਸੈਲ ਕਰ ਕੇ ਮੁੜ ਦਿੱਲੀ ਆਏ ਤਾਂ ਰਾਜਾ ਤਾਰਾ ਚੰਦ 
ਨਾਲਾਗੜ੍ਹੀਆ; ਜੋ ਬਾਗ਼ੀ ਹੋ ਰਿਹਾ ਸੀ ਤੇ ਤਿੰਨ ਵਾਰੀ ਸਾਰੀ ਫੌਜ ਜਾਣੇ ਪਰ ਭੀ ਸਰ ਨਹੀਂ 
ਹੋਯਾ ਸੀ, ਓਸ ਪਰ ਲਸ਼ਕਰ ਦੇ ਕੇ ਬਾਦਸ਼ਾਹ ਨੇ ਗੁਰੂ ਜੀ ਨੂੰ ਭੇਜਿਆ। ਤਾਂ ਏਹਨਾਂ ਨੇ ਜੇਠ 
ਸੰਮਤ ੧੬੭੫ ਬਿਕ੍ਰਮੀ ਨੂੰ ਰੋਪੜ ਪਹੁੰਚ ਕੇ ਓਸ ਨੂੰ ਬਾਦਸ਼ਾਹ ਨਾਲ ਆਣ ਮਿਲਾਯਾ ਤੇ 
ਬਾਦਸ਼ਾਹ ਨੇ ਓਸ ਨੂੰ ਈਨ ਮਨਾ ਖਿਲਅਤ ਜਿਗਾ ਕਲਗੀ ਖ਼ਿਤਾਬ ਦੇ ਕਰ ਹਮੇਸ਼ ਦਾ ਝਗੜਾ 
ਮੁਕਾਯਾ। ਏਸੇ ਬਦਲੇ ਬਾਦਸ਼ਾਹ ਨੇ ਗੁਰੂ ਜੀ ਨੂੰ ਸੱਤ ਤੋਪਾਂ ਤੇ ਇੱਕ ਹਜ਼ਾਰ ਸਵਾਰ ਪਯਾਦਾ ਦੇ 
ਕੇ ਪੰਜਾਬ ਦੇ ਹਾਕਮਾਂ ਉੱਪਰ ਨਿਗਾਹ ਰੱਖਣ ਵਾਸਤੇ ਮੁਕੱਰਰ ਕਰ ਦਿੱਤਾ। 

ਚੰਦੂ ਨੂੰ ਫੜਨਾ ਤੇ ਪੰਜਾਬ ਜਾਣਾ 

ਇਕ ਦਿਨ ਗੁਰੂ ਸਾਹਿਬ ਦੇ ਹੱਥ ਵਿੱਚ ਅਜਬ ਰੰਗ ਦੇ ਨਿਰਾਲੀ ਚਮਕ ਵਾਲਾ ਅਧਿਭੁਤ ਕਪੂਰਾਂ ਤੇ 
ਮੋਤੀਆਂ ਦਾ ਸਿਮਰਨਾ ਦੇਖ ਕੇ ਬਾਦਸ਼ਾਹ ਨੇ ਇੱਕ ਦਾਣਾ ਆਪਣੀ ਤਸਬੀ (ਮਾਲਾ) ਦਾ 
ਅਮਾਮ (ਸੁਮੇਰ) ਬਣਾਮਣ ਵਾਸਤੇ ਮੰਗਿਆ। ਤਾਂ ਗੁਰੂ ਜੀ ਬੋਲੇ, “ਇਹ ਭੀ ਸਭ ਆਪ ਦੀ 
ਦੌਲਤ ਹੈ। ਪਰ ਇਸ ਤੋਂ ਭੀ ਚੰਗੀ ੧੦੮ (ਅਠੋਤੂ ਸੌ) ਦਾਣੇ ਦੀ ਮਾਲਾ ਸਾਡੇ ਪਿਤਾ ਜੀ ਦੀ 
ਤੇਰੇ ਦੀਵਾਨ ਚੰਦਰ ਲਾਲ ਦੇ ਘਰ ਹੈ।” ਬਾਦਸ਼ਾਹ ਦੇ ਪੁੱਛਣੇ ਪਰ ਗੁਰੂ ਜੀ ਨੇ ਸਾਰੀ ਕਥਾ 
ਸੁਣਾਈ। ਏਸੇ ਵੇਲੇ ਮੀਆਂਮੀਰ ਸਾਹਿਬ ਦਾ ਬਚਨ ਭੀ ਸ਼ਾਹ ਨੂੰ ਯਾਦ ਆ ਗਿਆ ਤੇ ਓਸੇ 
ਵਕਤ ਚੰਦੂ ਲਾਲ ਨੂੰ ਬੁਲਾ ਕੇ ਗੁਰੂ ਅਰਜਨ ਸਾਹਿਬ ਜੀ ਦੇ ਹੱਥ ਦੀ ਮਾਲਾ ਅਤੇ ਮੋਹਰ ਮੰਗੀ 
ਤਾਂ ਓਹ ਮੁੱਕਰ ਪਿਆ। ਪਰ ਜਦ (ਚੰਦੂ ਦੀ ਸ਼ਾਮਤ) ਤਲਾਸ਼ੀ ਵਿੱਚ ਓਸ ਦੇ ਘਰੋਂ ਨਿੱਕਲ ਆਈ 
ਤਾਂ ਬਾਦਸ਼ਾਹ ਨੇ ਚੰਦੂ ਨੂੰ ਗੁਰੂ ਅਰਜਨ ਸਾਹਿਬ ਜੀ ਦਾ ਖ਼ੂਨੀ ਤੇ ਧੋਖੇਬਾਜ਼ ਜਾਣ ਕੇ ਓਸ ਦੀ 
ਸਾਰੀ ਜਾਇਦਾਦ ਜ਼ਬਤ ਕਰ ਕੇ ਓਸ ਨੂੰ ਗੁਰੂ ਸਾਹਿਬ ਦੇ ਹਵਾਲੇ ਕਰ ਕੇ ਆਖਿਆ, “ਏਹ 
ਤੁਹਾਡਾ ਗ਼ੁਨਾਹੀ ਹੈ, ਜੋ ਜੀ ਚਾਹੇ ਆਪ ਏਸ ਨੂੰ ਸਜ਼ਾ ਦਿਓ ਤੇ ਮੇਰੀ ਭੁੱਲ ਮਾਫ਼ ਕਰੋ। 
ਕਿਉਂਕਿ ਮੈਂ ਜੋ ਕੁਛ ਕੀਤਾ ਹੈ, ਏਸੇ ਦੇ ਕਹੇ ਕੀਤਾ ਹੈ। ਤੇ ਮੈਨੂੰ ਕੁਛ ਖ਼ਬਰ ਨਹੀਂ ਕਿ ਏਸ 
ਨੇ ਗੁਰੂ ਜੀ ਨਾਲ ਕੀ ਕੁਛ ਕਾਰਾ ਕੀਤਾ ਹੈ।” ਏਹ ਸੁਣਦੇ ਸਾਰ ਭਾਈ ਬਿਧੀਚੰਦ ਨੇ ਚੰਦੂ ਨੂੰ 
ਆਪਣੇ ਡੇਰੇ ਲਿਆ ਕੇ ਨੱਕ ਵਿੱਚ ਨਕੇਲ ਤੇ ਪੈਰੀ ਸੰਗਲ ਪਾ ਕੇ ਕੁੱਤੇ ਰੱਖਣ ਵਾਲਿਆਂ ਦੇ 
ਹੱਥ ਫੜਾ ਦਿੱਤਾ। ਫੇਰ ਪੰਜਾਬ ਆਉਣ ਲਈ ਬਾਦਸ਼ਾਹ ਤੋਂ ਵਿਦਾ ਹੋ ਕੇ ਗੁਰੂ ਜੀ ਭੀ ਡੇਰੇ ਆ 
ਗਏ। 

ਜਦ ਗੁਰੂ ਜੀ ਦੇ ਤੁਰਨ ਦੀ ਖ਼ਬਰ ਦਿੱਲੀ ਦੀ ਸੰਗਤ ਨੂੰ ਹੋਈ ਤਾਂ ਹੁਮ ਹੁਮਾ ਕੇ ਦਰਸ਼ਨ ਕਰਨ ਆਈ 
ਤੇ ਸਭ ਲੋਗ ਜਥਾਸ਼ਕਤਿ ਨਜ਼ਰ ਭੇਟਾ ਤੇ ਪ੍ਰਸ਼ਾਦ ਦੇ ਥਾਲ ਲਯਾਉਣ ਲੱਗੇ। ਇੱਕ ਮੇਲਾ ਲੱਗ 
ਗਿਆ। ਏਸ ਵੇਲੇ ਬਾਦਸ਼ਾਹ ਭੀ ਗੁਰੂ ਜੀ ਦੇ ਦਰਸ਼ਨ ਕਰਨ ਆਯਾ ਤਾਂ ਸੰਗਤ ਦੀ ਸ਼ਰਧਾ 
ਦੇਖ ਕੇ ਅਸਚਰਜ ਹੋ ਗਿਆ ਤੇ ਆਪਣੀ ਵੱਲੋਂ ਪੰਜ ਘੋੜੇ ਸੋਇਨੇ ਚਾਂਦੀ ਦੀਆਂ ਕਾਠੀਆਂ 
ਜ਼ੇਵਰਾਂ ਸਮੇਤ; ਤੇ ਪੰਜ ਹਜ਼ਾਰ ਦਾ ਖਿਲਅਤ, ਜਿਸ ਵਿੱਚ ਮੋਤੀਮਾਲਾ, ਰਤਨ ਜੜਤ ਕੰਠਾ, 
ਜੜਾਊ ਮੁੱਠ ਦੀ ਤਲਵਾਰ ਸੀ; ਅਤੇ ਇਕੀ ਸੌ (੨੧੦੦) ਅਕਬਰੀ ਮੋਹਰ ਭੇਟਾ ਕੀਤੀ ਅਤੇ 
ਏਸੇ ਵੇਲੇ ਚੰਦੂ ਦੇ ਪੁੱਤ੍ਰ ਤੇ ਇਸਤ੍ਰੀ ਸ਼ਾਹੀ ਹੁਕਮ ਨਾਲ ਫੜੇ ਹੋਏ ਗੁਰੂ ਜੀ ਪਾਸ ਆਏ ਅਤੇ 
ਜਿਨ੍ਹਾਂ ਪਰ ਦਯਾ ਕਰ ਕੇ ਗੁਰੂ ਜੀ ਨੇ ਛੁਡਾ ਦਿੱਤਾ। ਉਥੋਂ ਛੁੱਟ ਕੇ ਓਹ ਝੱਟ ਦੌੜ ਗਏ ਤੇ ਚੰਦੂ 
ਵੱਲ ਮੁੜ ਕੇ ਤੱਕੇ ਭੀ ਨਾਂ। 

ਸੰ: ੧੬੭੫ ਬਿਕ੍ਰਮੀ ਫੱਗਣ ਵਿੱਚ ਜਹਾਂਗੀਰ ਅਤੇ ਗੁਰੂ ਜੀ ਦਿੱਲੀ ਤੋਂ ਪੰਜਾਬ ਵੱਲ ਤੁਰੇ। ਰਾਹ ਵਿੱਚ 
ਕਈ ਜਗ੍ਹਾ ਬਾਦਸ਼ਾਹ ਅਤੇ ਏਹਨਾਂ ਦਾ ਡੇਰਾ ਪਾਸ ਪਾਸ ਹੀ ਹੁੰਦਾ ਰਿਹਾ। ਅਨੇਕ ਜਗ੍ਹਾ 
ਸ਼ਿਕਾਰ ਖੇਡਦੇ ਆਏ। ਕੁਰਖੇਤ੍ੁ ਆ ਕੇ ਬਹੁਤ ਦਿਨ ਰਹੇ। ਏਥੇ ਬਹੁਤ ਸਾਰੇ ਸਿੱਖ ਮਾਤਾ 
ਗੰਗਾ ਜੀ ਦੇ ਭੇਜੇ ਹੋਏ ਆ ਮਿਲੇ। ਗੁਰੂ ਸਾਹਿਬ ਪਾਸ ਜੋ ਸਿੱਖ ਆਵਨ, ਸੋ ਗੁਰੂ ਜੀ ਦੇ 
ਹੁਕਮ ਅਨੁਸਾਰ ਚੰਦੂ ਦੇ ਸਿਰ ਪੰਜ ਪੰਜ ਜੁੱਤੀਆਂ ਮਾਰਨ ਤੇ ਫਿਟਕਾਂ ਦੇਣ। 

ਇਕ ਦਿਨ ਗੁਰੂ ਸਾਹਿਬ ਜੀ ਨੂੰ ਹੱਸ ਹੱਸ ਕੇ ਸ਼ਾਹ ਨਾਲ ਗੱਲਾਂ ਕਰਦਿਆਂ ਹੋਯਾਂ ਚਿਕ ਥਾਣੀ ਵੇਖ ਕੇ 
ਬਾਦਸ਼ਾਹ ਦੀ ਬੇਗਮ ਮੋਹਤ ਹੋ ਗਈ, ਤੇ ਬਾਦਸ਼ਾਹ ਤੋਂ ਆਗਜਾ ਲੈ ਕੇ ਗੁਰੂ ਜੀ ਪਾਸ ਦਰਸ਼ਨ 
ਕਰਨ ਦੇ ਬਹਾਨੇ ਆਈ ਤੇ ਆ ਕੇ ਗੁਰੂ ਜੀ ਪਾਸ ਆਪਣੀ ਨੀਤ ਪ੍ਰਗਟ ਕੀਤੀ। ਜਿਸ ਪਰ 
(ਗੁਰੂ ਜੀ ਦਾ ਉੱਚਾ ਸੁੱਚਾ ਆਚਰਣ) ਗੁਰੂ ਜੀ ਨੇ ਕਿਹਾ, “ਪੁਤ੍ਹੀ ! ਸਾਨੂੰ ਆਪਣੀ ਇਸਤ੍ਰੀ ਬਿਨਾਂ ਸਭ 
ਮਾਵਾਂ ਭੈਣਾਂ ਹੀ ਨਜ਼ਰ ਆਉਂਦੀਆਂ ਹਨ।” ਏਹ ਸੁਣ ਕੇ ਓਹ ਹੈਰਾਨ ਰਹਿ ਗਈ ਤੇ 
ਸ਼ਰਮਿੰਦੀ ਹੋ ਕੇ ਆਖਣ ਲੱਗੀ, “ਮੈਂ ਭੀ ਤੁਹਾਡੇ ਪਰਖਣ ਵਾਸਤੇ ਆਈ ਸਾਂ। ਸੋ ਤੁਸਾਂ ਮੇਰਾ 
ਗ਼ੁਨਾਹ ਮਾਫ਼ ਕਰਨਾ। ”' 

੨੨ ਚੇਤ੍ਰ ਸੰਮਤ ੧੬੭੬ ਬਿਕੂਮੀ ਨੂੰ ਗੁਰੂ ਜੀ ਗੋਇੰਦਵਾਲ, ਤਰਨਤਾਰਨ, ਖਡੂਰ ਆਦਿਕ ਅਸਥਾਨਾਂ 
ਦੇ ਦਰਸ਼ਨ ਕਰ ਕੇ ਅੰਮ੍ਰਿਤਸਰ ਵਿੱਚ ਪਹੁੰਚ ਗਏ। ਸਾਰਾ ਸ਼ਹਿਰ ਦਰਸ਼ਨ ਨੂੰ ਆਯਾ। ਨਰ 
ਨਾਰੀਆਂ ਨੇ ਫ਼ੁੱਲਾਂ ਦੀ ਬਰਖਾ ਕੀਤੀ। ਗੁਰੂ ਜੀ ਨੇ ਪਹਿਲੇ ਦਰਬਾਰ ਸ੍ਰੀ ਹਰਿਮੰਦਰ ਸਾਹਿਬ ਤੇ 
ਅਕਾਲ ਬੁੰਗੇ ਦੇ ਦਰਸ਼ਨ ਕਰ ਕੇ ਪ੍ਰਸ਼ਾਦ ਚੜ੍ਹਾਏ। ਫੇਰ ਮਾਤਾ ਗੰਗਾ ਜੀ ਦੇ ਚਰਨਾਂ ਪਰ ਮੱਥਾ 
ਆਣ ਟੇਕਿਆ। ਮਾਤਾ ਜੀ ਨੇ ਬਹੁਤ ਧਨ ਸਿਰ ਵਾਰਨਾ ਕਰ ਕੇ ਪਿਆਰ ਦਿੱਤਾ। ਗੁਰੂ ਜੀ ਨੇ 
ਦਾਸ ਦਾਸੀਆਂ ਨੂੰ ਪਦਾਰਥ ਦੇ ਕੇ ਖ਼ੁਸ਼ੀ ਕੀਤਾ। ਫੇਰ ਭਾਈ ਗੁਰਦਾਸ ਜੀ ਆਦਿਕ ਸਿੱਖਾਂ ਨੂੰ 
ਵਜ਼ੀਰ ਖਾਂ ਦੇ ਨਾਲ ਭੇਜ ਕੇ ਗੁਮਟਾਲੇ ਵੱਲ ਬਾਦਸ਼ਾਹ ਦਾ ਡੇਰਾ ਕਰਵਾਯਾ। ਦੂਸਰੇ ਦਿਨ 
ਬਾਦਸ਼ਾਹ ਨੇ ਸਿੱਖਾਂ ਤੋਂ ਬਹੁਤ ਪ੍ਰਸ਼ਾਦ ਕਰਵਾਯਾ। ਪਹਿਲੇ ਅਕਾਲ ਬੁੰਗੇ ਗਿਆ। ਫੇਰ ਦਰਬਾਰ 
ਸਾਹਿਬ ਦਾ ਫ਼ੁੱਲ ਤੇ ਮੰਦਰ ਦੇਖ ਕੇ ਬਹੁਤ ਖ਼ੁਸ਼ੀ ਹੋਯਾ ਤੇ ਅੰਦਰ ਬੈਠ ਕੇ ਕਿਤਨਾ ਹੀ ਚਿਰ 
ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦੀ ਬਾਣੀ ਸੁਣਦਾ ਰਿਹਾ। ਬਾਬਾ ਬੁੱਢਾ ਜੀ ਪੜ੍ਹ ਕੇ ਸੁਣਾਉਂਦ ਰਹੇ। 
ਸਭ ਅਮੀਰ ਭੀ ਖ਼ੁਸ਼ ਹੋਏ ਤੇ ਗੁਰ ਘਰ ਦੇ ਸੇਵਕ ਬਣੇ। ਫੇਰ ਗੁਰੂ ਜੀ ਨੇ ਲਸ਼ਕਰ ਸਮੇਤ 
ਬਾਦਸ਼ਾਹ ਨੂੰ ਪ੍ਰਸ਼ਾਦ ਛਕਾਯਾ ਤੇ ਸ਼ਹਿਰ ਵਿੱਚ ਹਲਵਾਈਆਂ ਨੂੰ ਹੁਕਮ ਦੇ ਦਿੱਤਾ ਕਿ ਅੱਜ 
ਤ੍ਰਿਕਾਲਾਂ ਤੱਕ ਜੋ ਚੀਜ਼ ਸ਼ਾਹੀ ਨੌਕਰ ਖਰੀਦਨ, ਓਸ ਦਾ ਮੁੱਲ ਸਾਡੇ ਪਾਸੋਂ ਲੈਣਾ। ਅਗਲੇ 
ਦਿਨ ਸਭ ਬੇਗਮਾਂ ਗੁਰੂ ਜੀ ਦੇ ਮਹਿਲਾਂ ਵਿੱਚ ਆਈਆਂ ਤੇ ਜ਼ਨਾਨੇ ਗਹਿਣੇ ਕੱਪੜੇ ਲਿਆ ਕੇ 
ਮਾਤਾ ਜੀ ਦੀ ਨਜ਼ਰ ਕੀਤੇ। ਮਾਤਾ ਗੰਗਾ ਜੀ ਨੇ ਭੀ ਓਹਨਾਂ ਨੂੰ ਆਪਣੇ ਦੇਸੀ ਜ਼ੇਵਰ ਦੇ ਕੇ 
ਵਿਦਾ ਕੀਤਾ। ਬਾਦਸ਼ਾਹ ਤੇ ਬੇਗਮਾਂ ਨੇ ਜਦ ਗੁਰੂ ਜੀ ਦੇ ਲੰਗਰ ਦਾ ਪ੍ਰਸ਼ਾਦਾ ਛਕਿਆ, ਤਾਂ 
ਐਸਾ ਸੁਆਦ ਪਾਯਾ ਜੋ ਸਲਾਹੁੰਦੇ ਨਾ ਰੱਜੇ। ਤੀਸਰੇ ਦਿਨ ਅਕਾਲ ਤਖ਼ਤ ਅੱਗੇ ਦਰਬਾਰ ਕਰ 
ਕੇ ਗੁਰੂ ਸਾਹਿਬ ਜੀ ਨੇ ਸਾਰੇ ਅਮੀਰਾਂ ਵਜ਼ੀਰਾਂ ਸਮੇਤ ਬਾਦਸ਼ਾਹ ਨੂੰ ਜਥਾਜੋਗ ਖਿਲਅਤ ਦੇ ਕੇ 
ਵਿਦਾ ਕੀਤਾ। 

ਗੁਰੂ ਜੀ ਦਾ ਲਾਹੌਰ ਜਾਣਾ ਤੇ ਚੰਦੂ ਦਾ ਮਾਰਨਾ 

ਜਦ ਗੁਰੂ ਜੀ ਚੰਦੂ ਨੂੰ ਫੜ ਕੇ ਅੰਮ੍ਰਿਤਸਰ ਲੈ ਆਏ, ਤਾਂ ਸਭ ਦੇਸ ਦੇਸ ਦੇ ਮਸੰਦ ਸਿੱਖ ਗੁਰੂ ਜੀ ਦੇ 
ਦਰਸ਼ਨ ਨੂੰ ਆਏ ਤੇ ਪੂਜਾ ਭੇਟਾ ਦੇ ਅੰਬਾਰ ਲਗ ਗਏ। ਚੰਦੂ ਆਪਣੇ ਕੀਤੇ ਪਰ ਪਿਆ 
ਪਛਤਾਵੇ ਤੇ ਜੁੱਤੀਆਂ ਖਾਂਦਾ ਹੋਯਾ ਬੜਾ ਦੁਖੀ ਹੋਯਾ। ਗੁਰੂ ਜੀ ਦਾ ਦੀਵਾਨ ਰੋਜ਼ ਅਕਾਲ ਤਖ਼ਤ 
ਦੇ ਅੱਗੇ ਦੋ ਵੇਲੇ ਲੱਗੇ। ਰਬਾਬੀ, ਢਾਡੀ ਸੂਰਮਿਆਂ ਦੀਆਂ ਵਾਰਾਂ ਪੜ੍ਹ ਪੜ੍ਹ ਕਾਇਰਾਂ ਨੂੰ ਭੀ 
ਸੂਰਮਤਾ ਦਿਵਾਉਂਦੇ ਰਹਿੰਦੇ। ਏਸੇ ਤਰ੍ਹਾਂ ਥੋੜ੍ਹਾ ਹੀ ਸਮਾਂ ਬੀਤਿਆ ਸੀ ਕਿ ਬਾਦਸ਼ਾਹ ਨੇ 
ਲਾਹੌਰ ਜਾ ਕੇ ਫੇਰ ਗੁਰੂ ਜੀ ਨੂੰ ਲਿਆਉਣ ਵਾਸਤੇ ਵਜ਼ੀਰ ਖਾਂ ਤੇ ਗੁੰਚਹ ਬੇਗ ਖਾਂ ਨੂੰ 
ਅੰਮ੍ਰਿਤਸਰ ਭੇਜਿਆ, ਜੋ ਆ ਕੇ ਬੜੀ ਇੱਜ਼ਤ ਨਾਲ ਲੈ ਗਏ। ਜਦ ਗੁਰੂ ਸਾਹਿਬ ਚੰਦੂ ਨੂੰ 
ਦੁਰਦਸ਼ਾ ਵਿੱਚ ਲੈ ਲਾਹੌਰ ਪਹੁੰਚੇ, ਤਾਂ ਓਥੋਂ ਦੀ ਸੰਗਤ ਦੌੜੀ ਆਈ। ਭਾਈ ਬਿਧੀਆ ਤੇ ਜੇਠਾ 
ਚੰਦੂ ਨੂੰ ਬਾਜ਼ਾਰਾਂ ਵਿੱਚ ਲੈ ਗਏ। ਹੱਟੀ ਹੱਟੀ ਓਸ ਤੋਂ ਕੌਡੀਆਂ ਮੰਗਾਈਆਂ ਸਭ ਲੋਕ ਉਸ ਨੂੰ 
ਗੁਰੁਦ੍ਰੋਹੀ ਜਾਣ ਕੇ ਧ੍ਰਿਕਾਰ ਕਰਦੇ ਸੇ ਤੇ “ਧੰਨਜ ਸਤਗੁਰੂ ! ਧੰਨਜ ਸਤਗੁਰੂ ਹਨ, ਜਿਨ੍ਹਾਂ ਨੇ 
ਆਪਨੀ ਪੁਤੱਗਕਾ ਪੂਰੀ ਕੀਤੀ ਹੈ” ਇਸ ਪੁਕਾਰ ਉਚਾਰਦੇ ਸੇ। ਗਲੀ ਕੂਚੇ ਫੇਰਦੇ ਹੋਏ ਜਦ 
ਗੁਰਦਿੱਤੇ ਭੜਫੂੰਜੇ' ਦੇ ਭੱਠ ਉੱਤੇ ਪਹੁੰਚੇ ਤਾਂ ਓਸ ਨੇ ਤੱਤੀ ਰੇਤ ਦੇ ਕੜਛੇ ਚੰਦੂ ਦੇ ਸਿਰ ਪਰ 
ਪਾ ਕੇ ਇੱਕ ਕੜਛਾ ਐਸਾ ਮਾਰਿਆ ਕਿ ਤੜਫ ਤੜਫ ਕੇ ਓਸ ਦੇ ਪ੍ਰਾਣ ਨਿੱਕਲ ਗਏ ਤਾਂ 
ਦਰਿਆ ਕਿਨਾਰੇ ਓਸ ਦੀ ਦੇਹ ਕੁਤਿਆਂ ਨੂੰ ਪਾਈ ਗਈ। 

ਅਹਿ ਕਰੁ ਕਰੇ ਸੁ ਅਹਿ ਕਰੁ ਪਾਏ ਕੋਈ ਨ ਪਕੜੀਐ ਕਿਸੈ ਥਾਇ ॥੩॥ 
(ਆਸਾ, ਮ੧ ੫ - ੪੦੬) 

ਜੈਸਾ ਓਸ ਦੁਸ਼ਟ ਨੇ ਕੀਤਾ ਸੀ ਓਸਾ ਹੀ ਫ਼ਲ ਪਾਯਾ। 

ਏਸੇ ਸਮੇਂ ਮਾਈ (ਮਾਈ ਰਜੋ ਅਤੇ ਧਰਮੋ) ਰਾਜੋ ਤੇ ਧਰਮੋਂ, ਦੋਵੇਂ ਭੈਣਾਂ ਭਗਤ ਕਿਦਾਰੇ ਖੱਤਰੀ ਦੀਆਂ ਧੀਆਂ 
ਬਾਲ ਰੰਡੀਆਂ (ਜਿਨ੍ਹਾਂ ਨੇ ਖ਼ਾਸ ਕਰ ਗੁਰੂ ਨਾਨਕ ਸਾਹਿਬ ਜੀ ਤੋਂ ਉਪਦੇਸ਼ ਲੀਤਾ ਸੀ ਤੇ 
ਤੁਰਕਾਂ ਦੇ ਜ਼ੁਲਮ ਤੋਂ ਡਰਦੇ ਬਾਨਵੇਂ ਬਰਸ ਇੱਕ ਕੋਠੇ ਵਿੱਚ ਬੈਠ ਕੇ ਭਜਨ ਅਭਯਾਸ ਕਰ 
ਰਹੀਆਂ ਸਨ) ਸੋ, ਅੰਤ ਸਮੇਂ ਏਸੇ ਸਾਲ ਉਨ੍ਹਾਂ ਨੂੰ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਦਰਸ਼ਨ 
ਦੇ ਬ੍ਰਹਮ ਗਿਆਨ ਦੇ ਕੇ ਮੁਕਤਿ ਬਖ਼ਸ਼ੀ। ਉਨ੍ਹਾਂ ਦਾ ਅਸਥਾਨ ਹੁਣ ਤੱਕ ਭਾਟੀ ਦਰਵਾਜੇ 
ਮਸ਼ਹੂਰ ਹੈ। 
ਦਾ, ਸ੍ਰਾਮੀ ਸਾਹਿਬ ਬ੍ੂਹਮਣ, ਜੱਗਾ ਖੱਤਰੀ ਗੁਮਟੀ ਮਹੱਲੇ ਦਾ, ਦਿਲੇ ਰਾਮ ਦੀਵਾਨ, ਭਾਈ 
ਭੂਪਾ ਅਰੋੜਾ, ਨੱਬੂ ਮੱਲ ਬ੍ਰਾਹਮਣ ਜੌੜੇ ਮੋਰੀ ਦਾ, ਕਾਨ੍ਹਾਂ ਭਗਤ ਵਤਯਾਂ ਦੇ ਵੇਹੜੇ ਦਾ, ਬਾਬਾ 
ਮੁਹੰਮਦ ਗੋਸ, ਸ਼ੇਖ ਅਬਦੁਲ, ਸ਼ਾਹ ਹੁਸੈਨ, ਦਾਸ ਵੈਰਾਗੀ, ਭੈਰੋ ਨਾਥ, ਸਬੁਧ ਨਾਥ ਜੋਗੀ; 
ਇਤਯਾਦਿਕ ਲਾਹੌਰੀ ਭਗਤ ਸੰਤਾਂ ਦੀ ਮਜਲਸ ਤੇ ਗਿਆਨ ਚਰਚਾ ਸ੍ਰੀ ਗੁਰੂ ਹਰਿਗੋਬਿੰਦ ਜੀ 
ਪਾਸ ਹਰ ਵਕਤ ਬਣੀ ਰਹਿੰਦੀ। 


ਏਸ ਭੜਕੂੰਜੇ ਤੋਂ ਰੇਤ ਗ਼ਰਮ ਕਰਵਾ ਕੇ ਚੰਦੂ ਨੇ ਸਰੀ ਗੁਰੂ ਅਰਜਨ ਦੇਵ ਜੀ ਦੇ ਉੱਪਰ ਪਵਾਈ ਸੀ। ਏਸ ਨੂੰ ਓਸੇ ਦਿਨ ਦਾ ਗੱਚ ਸੀ 
ਜੋ ਅੱਜ ਕੱਢਿਆ। 

ਅੰਮ੍ਰਿਤਸਰ ਦੀ ਸ਼ਹਿਰ ਪਨਾਹ ਤੇ ਬਾਗ਼ ਖੂਹ ਲਵਾਉਣੇ 

ਜਹਾਂਗੀਰ ਨਾਲ ਡਾਢੀ ਪ੍ਰੀਤਿ ਹੋਣੇ ਕਰ ਅਮੀਰ ਵਜ਼ੀਰ ਭੀ ਸਭ ਗੁਰੂ ਜੀ ਦੀ ਖ਼ੁਸ਼ਾਮਦ ਕਰਨ ਲਗੇ, ਤੇ 
ਮੁਕੱਦਮੇ ਵਾਲੇ ਸ਼ਾਹੂਕਾਰਾਂ ਜ਼ਿਮੀਦਾਰਾਂ ਦੀ ਭੀੜ ਭੀ ਹਰ ਵੇਲੇ ਬਣੀ ਰਹੇ ਕਿਉਂਕਿ ਗੁਰੂ 
ਸਾਹਿਬ ਜੀ ਸੱਚਾ ਸੱਚਾ ਨਿਆਉਂ' ਕਰਦੇ ਸੇ। ਸਵੇਰ ਵੇਲੇ ਤਾਂ ਦੁਨੀਆਂ ਦੇ ਕੰਮਾਂ ਵਾਸਤੇ 
ਕਚੈਹਰੀ ਲਾਉਂਦੇ ਤੇ ਸੰਝ ਨੂੰ ਸਤਸੰਗ ਦੀ ਕਚੈਹਰੀ ਲਗਦੀ, ਅਤੇ ਜੋ ਚੰਗਾ ਹਥਿਆਰ ਗੁਰੂ 
ਜੀ ਪਾਸ ਆਉਂਦਾ ਓਹ ਲੋਹਗੜ੍ਹ ਦੇ ਕਿਲ੍ਹੇ ਵਿੱਚ ਜਮ੍ਹਾਂ ਹੁੰਦਾ ਰਹਿੰਦਾ। 

ਜੇਠ ਸੰਮਤ ੧੬੭੬ ਬਿਕ੍ਰਮੀ ਨੂੰ ਜਹਾਂਗੀਰ ਬਾਦਸ਼ਾਹ ਕਾਬਲ ਦਾ ਦੌਰਾ ਕਰਨ ਗਿਆ ਤਾਂ ਪਿਛਲਾ ਸ਼ਾਹੀ 
ਮਾਮਲਾ ਗੁਰੂ ਜੀ ਦੇ ਹਵਾਲੇ ਰਿਹਾ। ਏਸੇ ਸਾਲ ਗੁਰੂ ਜੀ ਨੇ ਸ਼ਾਹੀ ਹਾਕਮਾਂ ਦੇ ਕੰਮਾਂ ਦੀ 
ਪੜਤਾਲ ਕਰਨ ਲਈ ਅਤੇ ਆਪਣੇ ਸਿੱਖਾਂ ਨੂੰ ਦਰਸ਼ਨ ਦੇ ਕੇ ਕਲਯਾਨ ਕਰਨ ਲਈ ਸਾਰੇ 
ਪੰਜਾਬ ਦਾ ਦੌਰਾ ਕੀਤਾ, ਜਿਸ ਤੋਂ' ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦਾ ਸਾਰੇ ਦੇਸ ਵਿੱਚ 
ਦਬਦਬਾ ਤੇ ਪ੍ਰਤਾਪ ਵਧ ਗਿਆ। ਏਸ ਸਾਲ ਸੇਵਕਾਂ ਨੇ ਭੀ ਨਜ਼ਰ ਭੇਟਾਂ ਬਹੁਤ ਦਿੱਤੀਆਂ। 
ਗੁਰੂ ਸਾਹਿਬ ਜੀ ਦੌਰਾ ਕਰ ਕੇ ਦੀਪਮਾਲਾ ਦੇ ਮੇਲੇ ਪਰ ਅੰਮ੍ਰਿਤਸਰ ਆ ਪੁੱਜੇ। ਮਸੰਦਾਂ ਨੇ ਭੀ 
ਸੰਗਤਾਂ ਸਮੇਤ ਬਹੁਤ ਭੇਟਾ ਚੜ੍ਹਾਈਆਂ। ਏਸੇ ਸਾਲ ਗੁਰੂ ਜੀ ਨੇ ਅਕਾਲ ਬੁੰਗੇ ਵਿੱਚ ਖੂਹ ਅਤੇ 
ਓਸ ਤੋਂ ਦੱਖਣ ਵੱਲ ਇੱਕ ਬਾਗ਼ ਲਗਵਾਯਾ, ਜੋ ਹੁਣ ਤੱਕ ਹੈ। ਓਦੋਂ ਹੀ ਸ਼ਹਿਰ ਪਨਾਹ ਕੱਚੀ 
ਬਣਵਾਈ, ਜਿਸ ਦੇ ਉੱਤੋਂ ਦੀ ਪੱਕੀ ਕੰਧ ਧੂੜ ਸੰਮਤ ੧੮੮੨ ਬਿਕ੍ਹਮੀ ਨੂੰ ਮਹਾਰਾਜੇ 
ਰਣਜੀਤ ਸਿੰਘ ਨੇ ਅਜੇਹੀ ਬਨਵਾਈ, ਜਿਸ ਦੇ ਉੱਤੋਂ ਦੀ ਤੋਪ ਤੇ ਫੌਜ ਬਰਾਬਰ ਫਿਰਦੀ 
ਰਹੇ। ਪਰ ਓਹ ਸ਼ਹਿਰ ਪਨਾਹ (ਚਾਰ ਦੀਵਾਰੀ) ਸੰਮਤ ੧੯੨੭ ਬਿਕ੍ਰਮੀ ਨੂੰ ਸੁਕਾਰ ਅੰਗ੍ਰੇਜ਼ੀ 
ਨੇ ਢਹਾ ਕੇ ਇਟਾਂ ਮਿੱਟੀ ਵੇਚ ਕੇ ਪੱਕੀ ਕੰਧ ਕਰਾ ਕੇ ਪੁਲਸ ਦੇ ਸਪਾਹੀਆਂ ਵਾਸਤੇ ਕਈ 
ਜਗ੍ਹਾ ਕੋਠੜੀਆਂ ਬਣਵਾ ਦਿੱਤੀਆਂ ਹਨ। 

ਪਠਾਣ ਨੌਕਰ ਰਖਣੇ ਤੇ ਹਰਿਗੋਬਿੰਦ ਪੁਰ ਵੱਸਣਾ 

ਦੀਪਮਾਲਾ ਕਰ ਕੇ ਗੁਰੂ ਜੀ ਕਰਤਾਰਪੁਰ ਜਾ ਰਹੇ ਤੇ ਬਡੇ ਮੀਰ ਪਿੰਡ ਦੇ ਪਠਾਣ ਇਸਮਾਈਲ ਖਾਂ, 
ਦਿਲਾਵਰ ਖਾਂ, ਅਮੀਰ ਖਾਂ, ਅਤਾਉਲ ਖਾਂ ਅਤੇ ਬਹਾਦਰ ਖਾਂ ਆਦਿਕ ੨੬ ਆਦਮੀ ਜੋ ਵੱਡੇ 
ਉਜਾਗਰ ਸੂਰਬੀਰ ਸੇ; ਗੁਰੂ ਜੀ ਨੇ ਨੌਕਰ ਰੱਖੇ। ਉਨ੍ਹਾਂ ਦੇ ਨਾਲ ਹੀ ਪੈਂਦੇ ਖਾਂ; ਜੋ ਗਿਲਜ਼ਈ 
ਪਠਾਣਾਂ ਦੇ ਆਲਮਪੁਰ ਦਾ ਸੀ, ਆਯਾ। ਏਸ ਨੂੰ (ਪੈਂਦੇ ਖਾਂ ਨੌਕਰ ਰੱਖਿਆ) ਹੋਣਹਾਰ ਸਮਝ ਕੇ 
ਗੁਰੂ ਜੀ ਆਪਣੇ ਪਾਸ ਰੱਖ ਲਿਆ ਤੇ ਓਸ ਦੀ ਪਰਵਰਸ਼ ਕਰਾਈ, ਜਿਸ ਕਰ ਕੇ ਥੋੜੇ ਹੀ 
ਚਿਰ ਵਿੱਚ ਓਹ ਮਸ਼ਹੂਰ ਪਹਿਲਵਾਨਾਂ ਵਿੱਚੋਂ ਹੋ ਗਿਆ। ਏਸੇ ਸਮੇਂ ਕਰਤਾਰਪੁਰ ਆਦਿਕ 
ਪਿੰਡਾਂ ਦੇ ਲੋਕਾਂ ਨੇ ਗੁਰੂ ਜੀ ਪਾਸ ਆ ਕੇ ਬੇਨਤੀ ਕੀਤੀ ਕਿ ਮਹਾਰਾਜ ਦੋ ਸ਼ੇਰ ਬੜੇ ਭਾਰੇ ਝੱਲ 
ਵਿੱਚ ਦਰਯਾ ਕੰਢੇ ਰਹਿੰਦੇ ਹਨ ਤੇ ਗਊਆਂ ਮਹੀਆਂ ਦਾ ਬਹੁਤ ਵਣਾਹ ਕਰਦੇ ਹਨ, ਉਨ੍ਹਾਂ ਨੂੰ 
ਮਾਰੋ। ਗੁਰੂ ਜੀ ਤਲਵਾਰ ਲੈ ਕੇ ਓਧਰੇ ਚਲੇ ਗਏ। ਦੋਵੇਂ ਸ਼ੇਰ ਵਾਰੀ ਵਾਰੀ ਮਾਰ ਸੁੱਟੇ। ਏਸ 
ਸ਼ਕਤੀ ਨੂੰ ਪਿੰਡਾਂ ਦੇ ਲੋਕ ਤੇ ਜਲੰਧਰ ਦੇ ਸੂਬੇ ਸਮੇਤ ਸਭ ਪਠਾਣ ਦੇਖ ਕੇ ਦੰਗ ਰਹਿ ਗਏ। 
ਗੁਰੂ ਜੀ ਨੇ ਦੋਹਾਂ ਸ਼ੇਰਾਂ ਦੀ ਖੱਲ ਲਾਹ ਕੇ ਬਾਦਸ਼ਾਹ ਦੇ ਪਾਸ ਭੇਜ ਦਿੱਤੀ, ਜਿਨ੍ਹਾਂ ਨੂੰ ਦੇਖ ਕੇ 
ਬਾਦਸ਼ਾਹ ਨੇ ਗੁਰੂ ਜੀ ਦੀ ਵੱਡੀ ਸਿਫ਼ਤ ਕੀਤੀ। 

ਸੱਤ ਮਹੀਨੇ ਤੱਕ ਗੁਰੂ ਜੀ ਨੇ ਕਰਤਾਰਪੁਰ ਰਹਿ ਕੇ ਕਈ ਮਕਾਨ ਤੇ ਇੱਕ ਬਾਗ਼ ਬਣਵਾਯਾ। ਤੇ ਫੇਰ 
ਦੁਆਬੇ ਦੇਸ ਦਾ ਦੌਰਾ ਕਰਦੇ ਹੋਏ ਮੁਕੇਰੀਆਂ ਪਾਸੋਂ ਬਯਾਸਾ ਪਾਰ ਹੋ ੧੭ ਅੱਸੂ ਸੰਮਤ 
੧੬੭੭ ਬਿਕ੍ਰਮੀ ਹਰਿਗੋਬਿੰਦ ਪੁਰ ਦੀ ਮੌੜ੍ਹੀ ਗੱਡੀ, ਤੇ ਓਥੇ ਬਹੁਤ ਲੋਕ ਵਸਾਏ ਤੇ ਇੱਕ 
ਮਸੀਤ, ਇੱਕ ਸਰਾਇ, ਇੱਕ ਧਰਮਸਾਲਾ ਹਰ ਇੱਕ ਦੇ ਆਰਾਮ ਲਈ ਬਨਵਾਈ। ਏਥੇ 
ਪਹਿਲੇ ਚੰਦੂ, ਸ਼ਾਹੀ ਦੀਵਾਨ ਦਾ “ਰੁਹੀਲਾ” ਨਾਮੇ ਪਿੰਡ ਸੀ; ਜੋ ਬਾਦਸ਼ਾਹ ਦੀ ਕਰੋਪੀ ਨਾਲ 
ਉਜਾੜਿਆ ਗਿਆ ਸੀ। ਗੁਰੂ ਜੀ ਨੇ ਏਥੋਂ ਦੀ ਸਨਦ ਪਟਾ ਲਿਖਵਾ ਕੇ ਭਾਈ ਅਮੀਏ ਬੂਲੇ, 
ਜੇਠੇ, ਕਾਲੇ ਕਲਯਾਣੇ ਆਦਿਕ ਸਿੱਖਾਂ ਨੂੰ ਪਿੰਡ ਦੀ ਆਬਾਦੀ ਕਰਨ ਲਈ ਓਥੇ ਛੱਡ ਕੇ, ਆਪ 
ਅਨੇਕ ਸਿੱਖਾਂ ਦੀ ਕਲਸਾਣ ਕਰਦੇ ਹੋਏ ਵਟਾਲੇ ਆ ਉੱਤਰੇ। ਏਥੋਂ ਦੇ ਚੌਧਰੀ ਨਰੈਣ ਦਾਸ ਨੇ 
ਟਿੱਕੇ ਗੁਰਦਿੱਤੇ ਜੀ ਨੂੰ ਦੇਖ ਕਰ ਆਪਣੀ ਬੇਟੀ ਨਿਹਾਲ ਕੌਰ ਦੀ ਕੁੜਮਾਈ ਕਰ ਦਿੱਤੀ ਤਾਂ 
ਗੁਰੂ ਜੀ ਅੰਮ੍ਰਿਤਸਰ ਆ ਗਏ। 

ਘੋੜੇ, ਕਾਜ਼ੀ, ਕੌਲਾਂ ਤੇ ਕੌਲਸਰ ਦਾ ਪ੍ਰਸੰਗ 

ਏਸੇ ਸਾਲ ਇੱਕ (ਭਾਗਮੱਲ ਸੁਗਾਗਰ) ਭਾਗ ਮੱਲ ਸੁਦਾਗਰ ਪਸ਼ੋਰੀਆ ਮੁਲਕ ਕਾਗਾਨ ਤੇ ਕਾਬਲ ਵਲੋਂ 
ਬਹੁਤ ਕੀਮਤੀ ਤੇ ਚੰਗੇ ਘੋੜੇ ਖਰੀਦ ਕੇ ਲਿਆਇਆ। ਇੱਕ ਘੋੜਾ ਯਾਰਾਂ ਹਜ਼ਾਰ ਨੂੰ ਗੁਰੂ 
ਸਾਹਿਬ ਦੇ ਨਮਿੱਤ ਆਂਦਾ। ਜਦ ਕੋਈ ਗਾਹਕ ਆਵੇ ਤਾਂ ਆਖ ਦੇਵੇ ਜੋ ਇਹ ਘੋੜਾ ਤਾਂ ਗੁਰੂ 
ਹਰਿਗੋਬਿੰਦ ਸਾਹਿਬ ਜੀ ਸੱਚੇ ਪਾਤਸ਼ਾਹ ਦਾ ਹੈ। 

ਜਦੋਂ ਲਾਹੌਰ ਆਯਾ ਤਾਂ ਓਥੋਂ ਦੇ ਸੂਬੇਦਾਰ ਨੇ ਸ਼ਾਹਜ਼ਾਦੇ ਸ਼ਹਾਬਦੀਨ ਵਾਸਤੇ ਕਈ ਘੋੜੇ ਖਰੀਦੇ ਤੇ ਓਹ 
ਘੋੜਾ ਭੀ ਬਦੋ ਬਦੀ ਸੁਦਾਗਰ ਤੋਂ ਖੋਹ ਲਿਆ। ਸੁਦਾਗਰ ਨੇ ਅੰਮ੍ਰਿਤਸਰ ਆ ਕੇ ਗੁਰੂ ਸਾਹਿਬ 
ਜੀ ਨੂੰ ਸਭ ਹਾਲ ਸੁਣਾਯਾ ਤੇ ਰੋ ਪਿਆ। ਤਾਂ ਗੁਰੂ ਜੀ ਨੇ ਬਚਨ ਕੀਤਾ, “ਭਾਈ ਸਿੱਖਾ ! 
ਸੰਸਾ ਨਾ ਕਰ। ਜੇ ਤੂੰ ਸਾਡੇ ਵਾਸਤੇ ਘੋੜਾ ਆਂਦਾ ਹੈ ਤਾਂ ਸਾਡੇ ਪਾਸ ਹੀ ਆ ਜਾਵੇਗਾ। ” ਸੋ, 
ਓਹੋ ਹੋਈ। ਓਹ ਘੋੜਾ ਓਸੇ ਦਿਨ ਤੋਂ ਅਜੇਹਾ ਬਿਮਾਰ ਹੋਯਾ, ਜੋ ਤਿੰਨਾਂ ਲੱਤਾਂ ਭਾਰ ਖੜਾ 
ਰਹੇ। ਇੱਕ ਲੱਤ ਜ਼ਮੀਨ ਪਰ ਨਾ ਲਾਵੇ ਤੇ ਦਾਣਾ, ਘਾਹ ਭੀ ਨਾ ਖਾਵੇ। ਅਨੇਕ ਉਪਾਇ ਕੀਤੇ 
ਪਰ ਰਾਜ਼ੀ ਨਾ ਹੋਯਾ। ਸਗੋਂ ਓਸੇ ਦਿਨ ਤੋਂ ਸ਼ਾਹ ਦੇ ਘਰ ਬੀਮਾਰੀ ਪੈ ਗਈ। ਤਾਂ ਸ਼ਾਹਜ਼ਾਦੇ ਨੇ 
ਆਪਣੇ ਉਸਤਾਦ ਕਾਜ਼ੀ ਰੁਸਤਮ ਖਾਂ ਨੂੰ ਓਹ ਦੇ ਛੱਡਿਆ। ਜਦ ਓਸੇ ਦੇ ਘਰ ਭੀ ਰਾਜ਼ੀ ਨਾ 
ਹੋਯਾ, ਤਾਂ ਕਾਜ਼ੀ ਪਾਸੋਂ ਸੰਮਤ ੧੬੭੮ ਬਿਕ੍ਰਮੀ ਨੂੰ ਗੁਰੂ ਸਾਹਿਬ ਨੇ ਖਰੀਦ ਲਿਆ। ਏਸ 
ਸਮੇਂ' ਗੁਰੂ ਜੀ ਮੁਜੰਗ ਪਿੰਡ ਵਿੱਚ ਲਾਹੌਰ ਦੇ ਪਾਸ ਕਾਜ਼ੀ ਦੇ ਘਰ ਕੋਲ ਹੀ ਆ ਰਹੇ ਸੇ, ਜਿੱਥੇ 
ਹੁਣ ਗੁਰਦੁਆਰਾ ਹੈ। ਸ਼ਾਹਜ਼ਾਦੇ ਸ਼ਹਾਬਦੀਨ ਨੂੰ ਸੂਫ਼ੀਆਂ ਦੇ ਮਤ ਦੀ ਚਰਚਾ ਦਾ ਬਹੁਤ ਪ੍ਰੇਮ 
ਸੀ। ਏਸ ਲਈ ਸ੍ਹੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸ਼ਬਦ ਤੇ ਗਜਾਨ ਵੀਚਾਰ ਸੁਣਦਾ ਰਹੇ। ਓਸ 
ਦੀ ਮਜਲਸ ਵਿੱਚ ਮੀਆਂਮੀਰ ਜੇਹੇ ਪ੍ਰਮੇਸ਼ਰ ਦੇ ਪ੍ਰੇਮੀ ਬਹੁਤ ਬਡੇ ਬਡੇ ਉਜਾਗਰ ਪੀਰ ਭੀ 
ਜਾਯਾ ਕਰਦੇ ਤੇ ਗੁਰੂ ਸਾਹਿਬ ਨੂੰ ਤਾਂ ਸ਼ਾਹਜ਼ਾਦਾ ਸ਼ਿਕਾਰ ਵਿੱਚ ਭੀ ਨਾਲ ਰੱਖਦਾ ਸੀ। ਓਸੇ 
ਕਾਜ਼ੀ ਦੀ ਬੇਟੀ (ਕੌਲਾਂ) ਕੌਲਾਂ ਨਾਮੇ ਮੀਆਂਮੀਰ ਦੀ ਚੇਲੀ ਰੱਬ ਦੀ ਭਗਤੀ ਵਿੱਚ ਰੱਤੀ ਹੋਈ 
ਕੁਰਾਨ ਤੇ ਦੀਵਾਨ ਹਾਫਜ਼ ਆਦਿਕ ਸੂਫ਼ੀਆਂ ਦੀਆਂ ਕਿਤਾਬਾਂ ਪੜ੍ਹਦੀ ਰਹਿੰਦੀ ਸੀ। ਮੀਆਂਮੀਰ 
ਸਾਹਿਬ ਜੋ ਓਸ ਸਮੇਂ ਬਾਦਸ਼ਾਹਾਂ ਤੱਕ ਮੰਨੇ ਦੰਨੇ ਹੋਏ ਰਿੱਧੀਆਂ ਸਿੱਧੀਆਂ ਦੇ ਮਾਲਕ ਸੰਤ ਸੇ, 
ਗੁਰੂ ਸਾਹਿਬ ਪਾਸ ਆ ਕੇ ਗਯਾਨ ਚਰਚਾ ਕਰਦੇ ਹੁੰਦੇ ਤੇ ਕਦੇ ਕਦੇ ਗੁਰੂ ਜੀ ਭੀ ਓਸ ਦੇ ਪਾਸ 
ਚਲੇ ਜਾਯਾ ਕਰਦੇ ॥ 

ਕਾਜ਼ੀ ਦੀ ਬੇਟੀ ਕੌਲਾਂ ਭੀ ਅਜੇਹੀ ਪ੍ਰੇਮਣ ਹੋਈ ਕਿ ਓਹ ਰੋਜ਼ ਮੀਆੰਮੀਰ ਦੀ ਸੰਗਤ ਵਿੱਚ ਆਯਾ ਕਰੇ 
ਅਤੇ ਬਹੁਤ ਸਾਰੀ ਬਾਣੀ ਗੁਰੂ ਜੀ ਦੀ ਓਸ ਨੇ ਯਾਦ ਕਰ ਲਈ, ਜਿਸ ਨੂੰ ਹਰ ਵੇਲੇ ਪੜ੍ਹਨ 
ਲੱਗੀ। ਕੌਲਾਂ ਦਾ ਬਾਪ ਕਾਜ਼ੀ, ਜੋ ਗੁਰੂ ਜੀ ਨਾਲ ਘੋੜੇ ਦੀ ਕੀਮਤ ਲੈਣ ਬਦਲੇ ਲੜ ਪਿਆ 
ਹੋਯਾ ਸੀ; ਦੂਸਰੀ ਜਵਾਨ ਲੜਕੀ ੨੦ ਬਰਸ ਦੀ ਨੂੰ ਮੀਆਂਮੀਰ ਨਾਲ ਗੁਰੂ ਸਾਹਿਬ ਦੀ 
ਮਜਲਸ ਵਿੱਚ ਜਾਂਦਿਆਂ ਦੇਖ ਕੇ ਵਧੇਰੇ ਖਿਝਿਆ ਤੇ ਸਭ ਤੋਂ ਵਧ ਕੇ ਏਸ ਗੱਲੋਂ ਖਿਝਿਆ 
ਅਰ ਕੌਲਾਂ ਨੂੰ ਆਖਣ ਲੱਗਾ ਜੋ ਤੂੰ ਕਾਫਰਾਂ ਦੀ ਬਾਣੀ ਨਾ ਪੜ੍ਹਿਆ ਕਰ। ਤਾਂ ਕੌਲਾਂ ਓਸ ਦੇ 
ਆਖੇ ਨਾ ਲੱਗੀ ਤੇ ਗੁਰੂ ਜੀ ਦੀ ਬਾਣੀ ਵਧੇਰੇ ਪੜ੍ਹਨ ਲੱਗੀ। ਓੜਕ ਕਾਜ਼ੀ ਨੇ ਕਿਹਾ ਕਿ ਤੂੰ 
ਸ਼ਰਾ ਮੁਹੰਮਦੀ ਦੇ ਅਨੁਸਾਰ (ਕੌਲਾਂ ਨੂੰ ਕਤਲ ਕਰਨ ਦੀ ਧਮਕੀ) ਕਤਲ ਕਰਨ ਦੇ ਲਾਯਕ ਹੋਵੇਂਗੀ, 
ਕਿਉਂਕਿ ਸ਼ਰਾ ਦਾ ਹੁਕਮ ਹੈ ਕਿ ਜੋ ਕੋਈ ਹਿੰਦੂ ਦੀ ਬਾਣੀ ਪੜ੍ਹਦਾ ਹੈ ਓਹ ਕਤਲ ਕਰਨ ਦੇ 
ਜੋਗ ਹੈ। ਕੁਛ ਚਿਰ ਤਾਂ ਕਾਜ਼ੀ ਨੇ ਬਹੁਤੇਰਾ ਸਮਝਾਯਾ ਪਰ ਜਦ ਕੌਲਾਂ ਸੱਚਾ ਪਾਸਾ ਛੱਡ ਕੇ 
ਓਸ ਦੀਆਂ ਬਨਾਵਟੀ ਗੱਲਾਂ ਪਰ ਨਾ ਰੀਝੀ, ਤਾਂ ਕਾਜ਼ੀ ਨੇ ਹੋਰਨਾਂ ਕਾਜ਼ੀਆਂ ਪਾਸੋਂ ਕੌਲਾਂ ਦੇ 
ਮਾਰਨ ਦਾ ਫਤਵਾ ਦਿਵਾ ਦਿੱਤਾ। ਏਹ ਖ਼ਬਰ ਸੁਣ ਕੇ ਕੌਲਾਂ ਦੀ ਮਾਂ ਨੇ ਧੀ ਦੀ ਜਾਨ ਬਚਾਉਣ 
ਲਈ ਕਾਜ਼ੀ ਤੋਂ ਚੋਰੀ ਉਸ ਨੂੰ ਮੀਆਂਮੀਰ ਪਾਸ ਭੇਜ ਦਿੱਤਾ। ਕੌਲਾਂ ਨੇ ਮੀਆਂਮੀਰ ਪਾਸ ਜਾ ਕੇ 
ਸਾਰਾ ਬ੍ਰਿਤਾਂਤ ਸੁਣਾਯਾ ਤਾਂ ਮੀਆੰਮੀਰ ਨੇ ਆਪ ਨੇ ਚੇਲੇ ਅਬਦੁਲਾ ਸ਼ਾਹ ਨੂੰ ਕੌਲਾਂ ਨਾਲ ਦੇ 
ਕਰ ਗੁਰੂ ਹਰਿਗੋਬਿੰਦ ਜੀ ਵੱਲ ਭੇਜ ਦਿੱਤਾ ਤੇ ਆਖ ਭੇਜਿਆ ਕਿ ਕੌਲਾਂ ਆਪ ਦੀ ਸ਼ਰਨ 

ਆਈ ਹੈ। ਏਸ ਦੀ ਜਾਨ ਬਚਾਉਣੀ ਤੁਹਾਡਾ ਸਾਡਾ ਧਰਮ ਹੈ। ਸੋ ਮੈਂ ਤਾਂ ਆਪਣੇ ਪਾਸ ਰੱਖ 
ਨਹੀਂ ਸਕਦਾ, ਕਿਉਂਕਿ ਕਾਜ਼ੀਆਂ ਦਾ ਫਤਵਾ ਲਗ ਚੁੱਕਾ ਹੈ। ਤੇ ਮੇਰੇ ਕੋਲੋਂ ਬਾਦਸ਼ਾਹੀ 
ਆਦਮੀ ਏਸ ਨੂੰ ਲੈ ਜਾਣਗੇ ਤੇ ਆਪ ਦੇ ਨਾਲ ਸ਼ਾਹ ਦਾ ਭੀ ਕੋਈ ਵੱਸ ਨਹੀਂ ਚਲੇਗਾ। ਤਾਂ ਤੇ 
ਸ਼ਰਨ ਆਈ ਦੀ ਲੱਜਾ ਰੱਖ ਕੇ ਏਸ ਦੀ ਜਾਨ ਬਚਾਓ। ਗੁਰੂ ਜੀ ਓਸੇ ਵੇਲੇ ਅੰਮ੍ਰਿਤਸਰ ਨੂੰ 
ਤਯਾਰ ਸੇ। ਏਸ ਲਈ ਕੌਲਾਂ ਭੀ ਅਬਦੁਲੇ ਸ਼ਾਹ ਸਮੇਤ ਅੰਮ੍ਰਿਤਸਰ ਹੀ ਆ ਗਈ ਤੇ ਕੌਲਾਂ ਨੇ 
ਗੁਰੂ ਜੀ ਅੱਗੇ ਘਿਘਿਆਇ ਕੇ ਬੇਨਤੀ ਕੀਤੀ ਕਿ ਗੁਰੂ ਕਾ ਘਰ ਨਿਮਾਣਿਆਂ ਦਾ ਮਾਣ, 
ਨਿਓਟਿਆਂ ਦੀ ਓਟ ਤੇ ਨਿਆਸਰਿਆਂ ਦਾ ਆਸਰਾ ਹੈ, (ਕੌਲਾਂ, ਸ਼ਰਨ ਪਈ ਦੀ ਲਾਜ) ਸੋ ਮੇਰੀ ਭੀ 
ਰੱਖਯਾ ਕਰੋਂ। 

ਕੌਲਾਂ ਦੇ ਦੀਨ ਬਚਨ ਤੇ ਮੀਆਂਮੀਰ ਦਾ ਸੁਨੇਹਾ ਸੁਣ ਕੇ ਤੇ ਕੌਲਾਂ ਨੂੰ ਕੇਵਲ ਸਤਸੰਗ ਦੀ ਪਯਾਰੀ ਤੇ 
ਗਿਆਨ ਦੀ ਗਾਹਕ ਦੇਖ ਕੇ ਗੁਰੂ ਜੀ ਨੇ ਲੰਗਰੋਂ; ਜਿੱਥੇ ਹੋਰ ਸੈਂਕੜੇ ਗ਼ਰੀਬ ਗੁਰਬਾ ਖਾਂਦੇ ਸੇ, 
ਰੋਟੀ ਕਪੜਾ ਮਿਲਣ ਦਾ ਹੁਕਮ ਦੇ ਦਿੱਤਾ ਅਤੇ ਆਪਣੇ ਮਹਿਲਾਂ ਤੋਂ ਛੀ ਸੱਤ ਸੌ ਕਰਮ ਦੀ 
ਵਿਥ ਪਰ ਫ਼ੁੱਲਾਂ ਵਾਲੀ ਢਾਬ ਦੇ ਕਿਨਾਰੇ ਇੱਕ ਕੋਠਾ ਓਸ ਦੇ ਰਹਿਣ ਲਈ ਦਿੱਤਾ ਅਤੇ 
ਧੀਰਜ ਦੇ ਕੇ ਆਖਿਆ, “ਹੁਣ ਤੈਨੂੰ ਕੋਈ ਫੜ ਕੇ ਨਹੀਂ ਲੈ ਜਾ ਸਕਦਾ, ਭਾਵੇਂ ਬਾਦਸ਼ਾਹ 
ਕਿਉਂ ਨਾ ਚੜ੍ਹ ਆਵੇ। ਤੂੰ ਨਿਸ਼ੰਗ ਬੇਫਿਕਰ ਹੋ ਕੇ ਭਜਨ ਕਰਿਆ ਕਰ।” ਇਹ ਸੁਣ ਕੇ 
ਕੌਲਾਂ ਨੂੰ ਧੀਰਜ ਹੋ ਗਿਆ ਤੇ ਓਥੇ ਬੈਠ ਕੇ ਭਜਨ ਕਰਨ ਲਗੀ। 

ਕੌਲਾਂ ਦੇ ਬਾਪ ਕਾਜ਼ੀ ਨੇ ਪਹਿਲੇ ਪਹਿਲੇ ਤਾਂ ਬੜਾ ਰੌਲਾ ਪਾਯਾ ਤੇ ਬਾਦਸ਼ਾਹ ਨੂੰ ਭੀ ਆਖਿਆ ਕਿ ਮੇਰੀ 
ਲੜਕੀ ਨੂੰ ਗੁਰੂ ਹਰਿਗੋਬਿੰਦ ਕੱਢ ਕੇ ਲੈ ਗਿਆ ਹੈ ਪਰ ਜਦ ਵਜ਼ੀਰ ਖਾਂ ਤੇ ਮੀਆੰਮੀਰ 
ਸਾਹਿਬ ਆਦਿਕਾਂ ਨੇ ਓਸ ਦੀ ਗੱਲ ਹਾਸੇ ਵਿੱਚ ਉਡਾ ਕੇ ਓਸੇ ਨੂੰ ਸ਼ਰਮਿੰਦਾ ਕੀਤਾ ਤੇ ਕੁਛ 
ਸੁਣਾਈ ਨਾ ਹੋਣ ਦਿੱਤੀ ਤਾਂ ਚੁੱਪ ਕਰ ਕੇ ਬੈਠ ਗਿਆ। 

ਕੌਲਾ ਭਾਵੇਂ ਸੱਚੇ ਰੱਬ ਦੀ ਬੰਦਗ਼ੀ ਕਰਨ ਵਾਲੀ ਸੀ, ਪਰ ਫੇਰ ਭੀ ਇਸਤ੍ਰੀਆਂ ਵਾਲਾ ਸੁਭਾਵ ਨਾ 
ਗਿਆ। ਇੱਕ ਦਿਨ ਸੁਭਾਵਕ ਹੀ ਗੁਰੂ ਜੀ ਦੇ ਮਹਿਲਾਂ ਵਿੱਚ ਚਲੀ ਗਈ ਤਾਂ ਓਥੇ ਗੁਰੂ ਜੀ ਦੇ 
ਪੁੱਤੂ ਨੂੰ ਖੇਲਦੇ ਦੇਖ ਕੇ ਪਿਆਰ ਕੀਤਾ ਤੇ ਮਨ ਵਿੱਚ ਵੀਚਾਰ ਆਯਾ ਕਿ ਜੇ ਮੈਂ _ਭੀ ਗੁਰੂ ਜੀ 
ਨਾਲ ਜਗਤ ਵਾਲੀ ਪ੍ਰੀਤ ਕਰਦੀ ਤਾਂ ਮੇਰੇ ਘਰ ਭੀ ਪੁੱਤਰ ਪੈਦਾ ਹੁੰਦਾ। ਏਹੋ ਸੋਚ ਵਿੱਚ ਘਰ ਆ 
ਕੇ ਬੇਹੋਸ਼ ਪੈ ਗਈ। ਖਾਣਾ ਪੀਣਾ ਸਭ ਵਿਸਾਰ ਦਿੱਤਾ ਤੇ ਚੁੱਪ ਚਾਪ ਮਨ ਦੀ ਗੱਲ ਮਨ ਵਿੱਚ 
ਹੀ ਰੱਖ ਕੇ ਇੱਕ ਮਨ ਹੋ ਕੇ ਗੁਰੂ ਜੀ ਦਾ ਧਜਾਨ ਧਾਰ ਕੇ ਪੱਥਰ ਹੋ ਪੈ ਰਹੀ। ਪ੍ਰੇਮ ਦੇ ਖਿੱਚੇ 
ਹੋਏ; ਜਿੱਕੁਰ ਭੀਲਣੀ ਦੇ ਘਰ ਰਾਮਚੰਦੂ, ਕਰਮਾਬਾਈ ਦੇ ਘਰ ਵਿਸ਼ਨੂੰ, ਦੋੋਪਦੀ ਦੇ ਕ੍ਰਿਸ਼ਨ 
ਜੀ ਗਏ ਸੇ ਇਸੇ ਤਰ੍ਹਾਂ ਸਤਿਗੁਰੂ ਕੌਲਾਂ ਦੇ ਘਰ ਗਏ ਤੇ ਓਹ ਅੱਗੇ ਬੇਸੁੱਧ ਪਈ। ਜਦ ਹੋਸ਼ 
ਆਈ ਤਾਂ ਗੁਰੂ ਜੀ ਦੇ ਚਰਨਾਂ ਉੱਪਰ ਮੱਥਾ ਟੇਕ ਕੇ ਬੈਠ ਗਈ। ਗੁਰੂ ਜੀ ਨੇ ਓਸ ਦਾ ਰੰਗ 
ਕੁਰੰਗ ਹੋਯਾ ਹੋਯਾ ਦੇਖ ਕੇ ਪੁੱਛਿਆ, “ਤੇਰਾ ਏਹ ਹਾਲ ਕਿਉਂ ਹੋਯਾ ਹੈ? ਕੀ ਤੇਰੀ ਕਿਸੇ ਨੇ 
ਨਿਰਾਦਰੀ ਕੀਤੀ ਹੈ? ਯਾ ਤੇਰਾ ਕੁਛ ਖੋਹ ਲਿਆ ਹੈ? ਯਾ ਕੋਈ ਬੀਮਾਰੀ ਹੈ? ਸਭ ਸੱਚਾ 
ਸੱਚਾ ਹਾਲ ਕਹੋ।” ਕੌਲਾਂ ਨੇ ਠੰਢਾ ਸਾਹ ਭਰ, ਹੰਝੂ ਵਹਾ, ਹੱਥ ਜੋੜ ਕੇ ਨਿੰਮੂਤਾ ਸੰਜੁਗਤ 
ਅਰਜ਼ ਕੀਤੀ ਕਿ ਮਹਾਰਾਜ ! ਜਿਸ ਤਰ੍ਹਾਂ ਮੇਰਾ ਪ੍ਰਲੋਕ ਆਪ ਨੇ ਸਵਾਰਿਆ ਹੈ, ਇਸੇ ਤਰ੍ਹਾਂ 
ਇਹ ਲੋਕ ਭੀ ਸਵਾਰੋ। ਕਿਉਂਕਿ ਆਪ ਦੇ ਘਰੋਂ ਜੋ ਕੁਛ ਮੰਗੀਦਾ ਹੈ, ਸੋ ਪਾਈਦਾ ਹੈ। ਸੋ, 
ਬਖ਼ਸ਼ੋ ਜਿਸ ਕਰ ਕੇ ਮੇਰਾ ਭੀ ਜਗਤ ਵਿੱਚ ਨਾਮ ਰਹੇ।” ਏਹ ਗੱਲ ਸੁਣ ਕੇ ਗੁਰੂ ਜੀ ਨੇ 
ਕਿਹਾ, “ਬਡੇ ਅਸਚਰਜ ਦੀ ਗੱਲ ਹੈ ਕਿ ਮੀਆਂਮੀਰ ਵਰਗੇ ਪੀਰ ਦਾ ਉਪਦੇਸ਼ ਧਾਰਨ ਕੀਤਾ 
ਤੇ ਸਾਡੀ ਸੰਗਤ ਵਿੱਚ ਰਹਿ ਕੇ ਜਤ ਸਤ ਨਾਲ ਅੱਜ ਤੱਕ ਕੁਆਰੀ ਕੰਨਿਆਂ ਬਣੀ ਰਹੀਓਂ ਤੇ 
ਕੈਵੱਲਯ ਮੁਕਤੀ ਦੀ ਅਧਿਕਾਰੀ ਹੋ ਕੇ ਭੀ ਏਹ ਝੂਠ ਪਦਾਰਥ ਕੀ ਮੰਗਿਆ ! ਜਗਤ ਵਿੱਚ 
ਅਜੇਹੇ ਝੂਠੇ ਪੁਤ੍ਰਾਂ ਨਾਲ ਕੇਵਲ ਤਿੰਨ ਚਾਰ ਪੀੜ੍ਹੀਆਂ ਨਾਮ ਰਹਿੰਦਾ ਹੈ, ਫੇਰ ਨਹੀਂ ਰਹਿੰਦਾ। 


ਅਸ ਐ.ਉ/ਤੈਪਮ। [ਸਏ ਚ੬71ਪੰਟ 900੬ 9 0 ਧਨ (ਬਰ? $006) ਅਰ? ਹਮ 06020 


[25] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅਤੇ (ਪੁੱਤ ਦੁੱਖ ਰੂਪ) ਪੁੱਤਰ ਬਡੇ ਦੁਖਦਾਈ ਹੁੰਦੇ ਹਨ। ਪਹਿਲੇ ਹੀ ਗਰਭ ਧਾਰਨ ਵਾਸਤੇ ਬੜੇ 
ਬੜੇ ਕਲੇਸ਼ ਇਸਤ੍ਰੀਆਂ ਕਰਦੀਆਂ ਹਨ ਤੇ ਜੰਤ੍ਰਾਂ ਮੰਤ੍ਰਾਂ ਦੇ ਮਗਰ ਲੱਗ ਕੇ ਅਨੇਕ ਪ੍ਰਕਾਰ ਦੇ 
ਪਾਪ ਕਰਦੀਆਂ ਹਨ। ਫੇਰ ਗਰਭ ਦੀ ਰੱਖਯਾ ਵਾਸਤੇ ਅਨੇਕ ਪ੍ਰਕਾਰ ਦੀਆਂ ਰੱਖਾਂ ਕਰਨੀਆਂ 
ਪੈਂਦੀਆਂ ਹਨ। ਜਨਮ ਸਮੇਂ ਜੋ ਅਤਯੰਤ ਅਸਹਿ ਦੁੱਖ ਹੁੰਦਾ ਹੈ, ਓਸ ਨੂੰ ਸਹਾਰਨਾ ਪੈਂਦਾ ਹੈ ਤੇ 
ਬਹੁਤ ਇਸਤ੍ਰੀਆਂ ਇਸ ਦੁੱਖ ਨਾਲ ਮਰ ਭੀ ਜਾਂਦੀਆਂ ਹਨ। ਜੇਕਰ ਬਾਲਕ ਜਨਮ ਕੇ ਦੁੱਧ ਨਾ 
ਪੀਵੇ ਤਾਂ ਮਾਤਾ ਨੂੰ ਬੜੀ ਤਕਲੀਫ਼ ਹੁੰਦੀ ਹੈ। ਫੇਰ ਫੋੜਾ, ਫਿਨਸੀ, ਤਾਪ, ਖਸਰਾ, ਦੰਦੀਆਂ 
ਨਿਕਲਨੇ ਵੇਲੇ ਦਾ ਦੁੱਖ ਦੇਖ ਕੇ ਮਾਤਾ ਦੁਖੀ ਹੁੰਦੀ ਹੈ। ਹੋਰ ਮਲ ਮੂਤਰ ਆਦਿਕ ਵਿੱਚ 
ਗਲੀਜ਼ ਰਹਿਣ ਦੇ ਅਨੇਕ ਦੁੱਖ ਹਨ, ਜੋ ਮਾਤਾ ਨੂੰ ਸਹਾਰਨੇ ਪੈਂਦੇ ਹਨ। ਨਾਲ ਹੀ ਪੁਤ੍ਰ ਨੂੰ 
ਸੁਖੀ ਕਰਨ ਵਾਸਤੇ ਮੜ੍ਹੀ ਮਸਾਣੀਆਂ ਨੂੰ ਪੂਜਦੀਆਂ ਹਨ ਤੇ ਚੂੜੇ, ਚਮਾਰਾਂ, ਨੀ ਬੀ ਤਦੇ 
ਲੋਗਾਂ ਅੱਗੇ ਦੀਨ ਹੁੰਦੀਆਂ ਹਨ ਤੇ ਹੋਰ ਅਨੇਕ ਉਪੱਦੁਵ ਕਰਨੇ ਪੈਂਦੇ ਹਨ। ਅਭੱਖ ਚੀਜਾਂ 
ਖਾਣੀਆਂ ਹੁੰਦੀਆਂ ਹਨ। ਜੇਹੜੇ ਨਹੀਂ ਕਰਨੇ ਓਹ ਭੀ ਕਰਦੀਆਂ ਹਨ। ਜੇ ਪੁੱਤ ਮਰ ਜਾਏ ਤਾਂ 
ਸਿਰ ਪਿੱਟ ਕੇ ਤੜਫ ਤੜਫ ਆਪਣੀ ਜਾਨ ਗਵਾਉਂਦੀਆਂ ਹਨ। ਭਲਾ ਜੇ ਬੇਅੰਤ ਦੁੱਖ ਸਹਿ 
ਕੇ ਪਰਵਰਸ਼ ਭੀ ਕਰ ਲਿਆ, ਤਾਂ ਓਸ ਦੇ ਮੰਗਣ ਵਿਆਹੁਣ ਦਾ ਫ਼ਿਕਰ ਹੁੰਦਾ ਹੈ। ਵੱਡੇ 
ਕਲੇਸ਼ ਰਿਹਾ। ਤੇ ਜੇ ਮੁੰਡਾ ਹੀ ਜੁਆਰੀਆ, ਸ਼ਰਾਬਖੋਰ ਨਿੱਕਲ ਆਯਾ ਤਾਂ ਭੀ ਬੱਡਾ ਕਲੇਸ਼ 
ਹੋਯਾ। ਤਾਂ ਤੇ, ਜਿਸ ਪੁੱਤਰ ਵਿਖੇ ਐਤਨੇ ਕਸ਼ਟ ਹੋਣ ਓਸ ਦੀ ਇੱਛਾ ਨਾ ਕਰ।” ਕੌਲਾਂ ਨੇ 
ਇਹ ਬਚਨ ਸੁਣ ਕੇ ਅਰਜ਼ ਕੀਤੀ, “ਮਹਾਰਾਜ! ਮੈਂ ਭੁੱਲ ਗਈ। ਮੈਨੂੰ ਬਖ਼ਸ਼ੋ! ਅੱਗੇ ਨੂੰ ਕਦੇ 
ਐਸਾ ਖਯਾਲ ਨਾ ਕਰਾਂਗੀ, ਅਤੇ ਆਪ ਮੈਨੂੰ ਵਰ ਦਿਓ ਜੋ ਮੇਰੇ ਹਿਰਦੇ ਵਿੱਚ ਇਸ ਪ੍ਰਕਾਰ 
ਦਾ ਸੰਕਲਪ ਹੀ ਨਾ ਫੁਰੇ।” 

ਗੁਰੂ ਜੀ ਨੇ ਕਿਹਾ, “ਏਹ ਤੈਨੂੰ ਸੰਗਤ ਦਾ ਫ਼ਲ ਹੋਯਾ ਹੈ। ਪਰ ਹੱਛਾ ! ਹੁਣ ਤੇਰੀ ਵਾਸ਼ਨਾ ਭਾਵੇਂ ਦੂਰ ਹੋ 
ਨਾਲ ਤੇਰਾ ਨਾਮ ਜਗਤ ਵਿੱਚ ਅਮਰ ਰਹੇਗਾ। ? ਕੌਲਾਂ ਇਹ ਸੁਣ ਕੇ ਬੜੀ ਖ਼ੁਸ਼ੀ ਹੋਈ ਤੇ ਪੰਜ 
ਹਜ਼ਾਰ ਦੀ ਚੀਜ਼ ਜੋ ਓਸ ਦੇ ਪਾਸ ਸੀ, ਕੱਢ ਕੇ ਗੁਰੂ ਜੀ ਦੇ ਅੱਗੇ ਲਿਆ ਰੱਖੀ ਤੇ ਆਖਿਆ, 
“ਲਓ ਏਸ ਨੂੰ ਭੀ ਜਿੱਥੇ ਜੀ ਚਾਹੇ ਖ਼ਰਚ ਕਰੋ। ” 

ਗੁਰੂ ਜੀ ਨੇ ਓਹ ਰੁਪਯਾ ਕੋਟੂ ਮਲ ਸ਼ਾਹੂਕਾਰ ਦੀ ਦੁਕਾਨ ਤੇ ਜਮ੍ਹਾਂ ਕਰਾ ਕੇ ਬਾਬੇ ਬੁੱਢੇ ਜੀ ਨੂੰ (ਕੋਲਸਰ) 
ਕੌਲਸਰ ਦੇ ਤਲਾਉ ਲਗਾਉਣ ਦਾ ਕੰਮ ਸਪੁਰਦ ਕੀਤਾ ਤੇ ਕੌਲਾਂ ਨੂੰ ਆਖਿਆ, “ਲੈ ਏਸੇ 
ਤਾਲ ਦਾ ਨਾਮ ਉੱਪਰ ਕੌਲਸਰ ਰੱਖਿਆ। ਤੂੰ ਏਸੇ ਨੂੰ ਆਪਣਾ ਪੁੱਤਰ ਸਮਝ। ” ਕੌਲਸਰ ਤਾਲ 
੧੬੮੧ ਬਿਕ੍ਰਮੀ ਤੋਂ ਅਰੰਭ ਕਰਾ ਕੇ ੧੬੮੪ ਬਿਕ੍ਰਮੀ ਤੱਕ ਬਾਬੇ ਬੁੱਢੇ ਜੀ ਨੇ ਤਿਆਰ 
ਕਰਵਾਯਾ। ਜਾਂ ਦਰੁਸਤ ਹੋ ਗਿਆ ਤਾਂ ਗੁਰੂ ਜੀ ਨੇ ਏਸ ਦਾ ਨਾਮ ਕੌਲਸਰ ਰੱਖ ਕੇ ਬਚਨ 
ਕੀਤਾ ਜੋ ਕੋਈ ਪਹਿਲੇ ਕੌਲਸਰ ਇਸ਼ਨਾਨ ਕਰ ਕੇ ਅੰਮ੍ਰਿਤਸਰ ਇਸ਼ਨਾਨ ਕਰੇਗਾ ਓਸ ਦੀ 
ਯਾਤ੍ਹਾ ਸਫ਼ਲ ਹੋਵੇਗੀ, ਕਿਉਂਕਿ ਬ੍ਰਿਧ ਗੁਰੂ ਜੀ ਦਾ ਭੀ ਵਾਕ ਹੈ: 

ਗੁਰ ਸਤਿਗੁਰ ਕਾ ਜੋ ਸਿਖੁ ਅਖਾਏ ਸੁ ਭਲਕੇ ਉਠਿ ਹਰਿ ਨਾਮੁ ਧਿਆਵੈ ॥ 
ਉਦਮੁ ਕਰੇ ਭਲਕੇ ਪਰਭਾਤੀ ਇਸਨਾਨੁ ਕਰੇ ਅੰਮ੍ਰਿਤ ਸਰਿ ਨਾਵੈ ॥ 
(ਗਉੜੀ ਵਾਰ-੧, ਮ8 ੪ - ੩੦੫) 

ਏਹ ਹੁਕਮ ਸੁਣ ਕੇ ਸਭ ਸੰਗਤ ਕੌਲਸਰ ਇਸ਼ਨਾਨ ਕਰ ਕੇ ਅੰਮ੍ਰਿਤਸਰ ਵਿੱਚ ਅਰਥਾਤ ਸੀ ਦਰਬਾਰ 
ਸਾਹਿਬ ਅੰਮ੍ਰਿਤ ਸਰੋਵਰ ਵਿੱਚ ਇਸ਼ਨਾਨ ਕਰਨ ਲਗੀ, ਜੋ ਓਹੋ ਮੁਯਾਦਾ ਹੁਣ ਤੱਕ ਚਲੀ ਆ 
ਰਹੀ ਹੈ। ਕੌਲਾਂ ਆਪ ਨੇ ਨਾਮ ਦੇ ਤਾਲ ਦੀ ਮਹਿਮਾ ਸੁਣ ਕੇ ਤੇ ਰੌਣਕ ਦੇਖ ਕੇ ਬਹੁਤ ਪ੍ਰਸੰਨ 
ਹੋਈ ਤੇ ਗੁਰੂ ਜੀ ਦੀ ਕ੍ਰਿਪਾ ਦਾ ਧੰਨਵਾਦ ਕਰਨ ਲੱਗੀ। 


ਅਸ ਐ.ਉਹ/ਤੈਪਮ। [ਸਏ ਚ੬7੧ਪੰਟ 900੬ 9 0 ਰਲ ਨਨ (ਬਰ? 006) ਗਰਮ? ਹਕ 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [26] 


ਗੁਰੂ ਜੀ ਦਾ ਕਸ਼ਮੀਰ ਜਾਣਾ ਤੇ ਮਾਈ ਦੇਸੋ ਦੀ ਕਥਾ 

ਇਕ ਦਿਨ ਗੁਰੂ ਜੀ ਸ਼ਿਕਾਰ ਖੇਡਣ ਗਏ ਹੋਏ ਚੱਬੇ ਪਿੰਡ ਪਾਸ ਪਹੁੰਚੇ ਤਾਂ ਇੱਕ ਦੇਸੋ' (ਮਾਈ ਵੇਸੋ ਨੂੰ ੭ 
ਤਹਾਂ ਦਾ ਵਰ) ਨਾਮ ਮਾਈ ਨੇ ਇੱਕ ਗਾੜੇ ਦਾ ਰੇਜਾ ਗੁਰੂ ਜੀ ਦੀ ਭੇਟਾ ਕਰ ਕੇ ਇੱਕ ਪੁੱਤਰ 
ਮੰਗਿਆ। ਗੁਰੂ ਜੀ ਨੇ ਆਖਿਆ, “ਮਾਈ ਤੇਰੇ ਕਰਮਾਂ ਵਿੱਚ ਪੁੱਤ] ਨਹੀਂ।” ਓਨ ਆਖਿਆ, 
“ਜੀ! ਓਦੋਂ ਵੀ ਤੁਸਾਂ ਹੀ ਲਿਖਣਾ ਸੀ। ਸੋ, ਆਹ ਲਓ ਖਾਂ ਕਲਮ ਦੁਵਾਤ। ਹੁਣ ਮੇਰੇ ਹੱਥ 
ਪਰ ਲਿਖ ਦਿਓ। ” ਇਹ ਆਖ ਕੇ ਕਲਮ ਦਵਾਤ ਤੇ ਆਪਣਾ ਹੱਥ ਅੱਗੇ ਕਰ ਦਿੱਤਾ। ਗੁਰੂ 
ਜੀ ਓਸ ਦੀ ਇਸ ਫੁਰਤੀ ਨੂੰ ਦੇਖ ਕੇ ਬਹੁਤ ਪ੍ਰਸੰਨ ਹੋਏ। ਤੇ ਘੋੜੇ ਉੱਪਰ ਚੜ੍ਹੇ ਚੜਾਏ ਹੀ 
ਓਸ ਦੇ ਹੱਥ ਉੱਤੇ ਜਾਂ ਇੱਕ ਅੰਕ ਲਿਖਣ ਲੱਗੇ ਤਾਂ ਸੁਹੇਲੇ ਨਾਮ ਘੋੜੇ ਨੇ ਪੈਰ ਹਿਲਾ ਦਿੱਤਾ, 
ਜਿਸ ਕਰ ਕੇ ਸਾਤਾ ਬਣ ਗਿਆ। ਧੰਨ ਸਤਿਗੁਰੂ ! ਜਿਨ੍ਹਾਂ ਦੀ ਕ੍ਰਿਪਾ ਨਾਲ ਓਸ ਦੇ ਘਰ ੭ 
ਪੁੱਤੂ ਹੋਏ। ਇਨ੍ਹਾਂ ਦੀ ਸੰਤਾਨ ਹੁਣ ਬਹੁਤ ਸਾਰੀ ਚੱਬੇ ਪਿੰਡ ਵਸਦੀ ਹੈ। ਇਸੇ ਤਰ੍ਹਾਂ ਮਾਲਵੇ 
ਦੇਸ ਵਿੱਚ ਚੱਬੇ ਪਿੰਡ ਦੀ ਇੱਕ ਸੁਲੱਖਣੀ ਨਾਮ ਜੱਟੀ ਨੇ ਦਸਮੇਂ' ਗੁਰੂ ਜੀ ਨੂੰ ਸੱਦ ਸੁਣਾ ਕੇ 
ਸੰਤਾਨ ਪਾਈ ਸੀ। ਓਹ ਕਥਾ ਅੱਗੇ ਆਵੇਗੀ। 

ਵੈਸਾਖ ਸੰਮਤ ੧੬੮੩ ਬਿਕ੍ਰਮੀ ਨੂੰ ਜਹਾਂਗੀਰ ਬਾਦਸ਼ਾਹ ਕਸ਼ਮੀਰ ਦੇ ਸੈਲ ਨੂੰ ਜਾਂਦਾ ਹੋਯਾ ਗੁਰੂ ਸਾਹਿਬ 
ਜੀ ਨੂੰ ਭੀ ਬਡੇ ਅਦਬ ਨਾਲ ਨਾਲ ਲੈ ਗਿਆ। ਗੁਰੂ ਜੀ ਚਪਰਾੜ, ਗਰੰਟੀ, ਵਜ਼ੀਰਾਬਾਦ 
ਆਦਿਕ ਕਸਬਿਆਂ ਵਿੱਚ ਉੱਤਰ ਕੇ ਸਿੱਖਾਂ ਦੀ ਕਲਿਆਣ ਕਰਦੇ ਹੋਏ ਜਦ ਮੀਰਪੁਰ ਚੌਂਪਕ 
ਜਾ ਕੇ ਉੱਤਰੇ ਤਾਂ ਇੱਕ ਬੀਰਮ ਨਾਮ ਦੱਤ ਬ੍ਰਾਹਮਣ ਵੈਰਾਗਵਾਨ, ਜਪੀ ਤਪੀ, ਸਮ ਦਮ 
ਆਦਿਕ ਸ੍ਰੇਸ਼ਟ ਗੁਣਾਂ ਕਰ ਪੂਰਨ, ਕੇਵਲ ਸਤਿਗੁਰੂ ਦੇ ਮਿਲਣ ਦੀ ਤੀਬਰ ਇੱਛਾ ਵਾਲਾ 
ਹੋਰਨਾਂ ਸੰਨਯਾਸੀਆਂ ਬੈਰਾਗੀਆਂ ਵਾਂ ਗੁਰੂ ਜੀ ਪਾਸ ਆ ਖੜੋਤਾ। ਅੱਗੇ ਗੁਰੂ ਜੀ ਸਿੱਖਾਂ ਪ੍ਰਤਿ 
ਸੱਚੇ ਧਰਮ ਤੇ ਸ਼ੁਭ ਕਰਮ ਦਾ ਉਪਦੇਸ਼ ਕਰ ਰਹੇ ਸੇ, ਜਿਸ ਨੂੰ ਸੁਣ ਕੇ ਬੀਰਮ ਦੀ ਨਿਸ਼ਾ ਹੋ 
ਗਈ। ਓਸੇ ਦਿਨ ਤੋਂ ਓਹ ਗੁਰੂ ਜੀ ਦਾ ਸਿੱਖ ਹੋ ਗਿਆ। ਓਸ ਦੀ ਉਲਾਦ ਦੇ ਬਹੁਤ ਘਰ 
ਹੁਣ ਭੀ ਗੁਰੂ ਜੀ ਦੇ ਘਰ ਦੇ ਸੇਵਕ ਹਨ। ਏਸੇ ਪ੍ਰਕਾਰ ਜਦ ਚੌਪਕ ਤੋਂ ਬਾਰਾਂ ਕੋਹ ਅੱਗੇ ਕੈਣ 
ਪਿੰਡ ਪਹੁੰਚੇ, ਤਾਂ ਝੰਗੜ ਨਾਮ ਬ੍ਰਾਹਮਣ ਨੇ; ਜੋ ਓਸ ਦੇਸ ਦਾ ਪੂਜਨੀਕ ਸੀ, ਗੁਰੂ ਜੀ ਦੀ 
ਸਿੱਖੀ ਧਾਰਣ ਕੀਤੀ। ਭਿੰਬਰੋਂ ਪਰੇ ੧੦ ਕੋਹ ਸਮਾਣੀ ਪਿੰਡ ਦਾ ਭਾਈ ਮੂਲਾ; ਜੋ ਓਸ ਦੇਸ 
ਦਾ ਗੁਰੂ ਸਦਾਉਂਦਾ ਸੀ, ਸਿੱਖ ਬਣਿਆ। ਏਨ੍ਹਾਂ ਸਭਨਾਂ ਦੀ ਸਿੱਖੀ ਸੇਵਕੀ ਹੁਣ ਤੱਕ ਓਸ 
ਮੁਲਕ ਵਿੱਚ ਬਹੁਤ ਹੈ। ਏਹੋ ਜੇਹੇ ਹੋਰ ਭੀ ਕਈ ਪੂਜਨੀਕ ਲੋਗ ਗੁਰੂ ਜੀ ਦੇ ਸੇਵਕ ਹੋਏ। 
ਟਹਿਲ ਵਿੱਚ ਹਾਜ਼ਰ ਰਹਿ ਕੇ ਕਸ਼ਮੀਰ ਤੱਕ ਗੁਰੂ ਜੀ ਦੇ ਨਾਲ ਪੁੱਜੇ। ਇਨ੍ਹਾਂ ਸਭਨਾਂ ਦੀ ਪੂਰੀ 
ਕਥਾ ਪੰਜਵੇਂ ਹਿੱਸੇ ਵਿੱਚ ਹੈ। 

ਦੁਬਿਸਤਾਨ ਮਜ਼੍ਹਬ ਵਿੱਚ ਲਿਖਿਆ ਹੈ ਕਿ ਜਦ ਗੁਰੂ ਜੀ ਬੈਰਾਮ ਲਾਗੇ ਜਾ ਕੇ ਸ਼ਿਕਾਰ ਖੇਡਣ ਗਏ ਤਾਂ 
ਇੱਕ (ਭਾਈ ਝੰਡਾ ਸਿਦਕੀ ਸਿੱਖ) ਝੰਡਾ ਨਾਮ ਸਿੱਖ; ਜੋ ਓਸ ਜੰਗਲ ਦਾ ਭੇਤੀ ਸੀ, ਗੁਰੂ ਜੀ ਨੂੰ 
ਰਾਹ ਦੱਸਦਾ ਫਿਰਿਆ। ਇੱਕ ਥਾਂ ਜਾ ਕੇ ਗੁਰੂ ਜੀ ਨੇ ਓਸ ਨੂੰ ਹੁਕਮ ਦਿੱਤਾ, “ਭਾਈ ਝੰਡਾ ! 
ਏਥੇ ਖੜਾ ਰਹੁ। ਅਸੀਂ ਹਟ ਕੇ ਆਵਾਂਗੇ ਤਾਂ ਸਾਡੇ ਨਾਲ ਚੱਲੀਂ। ਗੁਰੂ ਜੀ ਅੱਗੇ ਜਾ ਕੇ ਕਿਸੇ 
ਹੋਰ ਰਾਹ ਥਾਣੀਂ ਡੇਰੇ ਆ ਗਏ ਤੇ ਝੰਡਾ ਓਥੇ ਹੀ ਖੜੋਤਾ ਰਾਹ ਤੱਕਦਾ ਰਿਹਾ। ਜਦ ਗੁਰੂ ਜੀ 
ਤੀਜੇ ਦਿਨ ਸਪੀਸਨ ਦੇ ਮੈਂਦਾਨ ਵਿੱਚੋਂ ਮੁੜੇ, ਤਾਂ ਝੰਡੇ ਨੂੰ ਓਸੇ ਥਾਂ ਖੜੋਤਾ ਦੇਖ ਕੇ ਓਸ ਪਰ 
ਬਹੁਤ ਖ਼ੁਸ਼ੀ ਹੋਏ ਤੇ ਓਸ ਦੇਸ ਦੀ ਸਿੱਖੀ ਉਸੇ ਨੂੰ ਬਖ਼ਸ਼ੀ। ਏਦੂੰ ਅੱਗੇ (ਕੱਟੂ ਸ਼ਾਹ) ਕੱਟੂ ਸ਼ਾਹ` 


ਪੋਥੀ ਵਿੱਚ ਲਿਖਿਆ ਹੈ ਕਿ ਪਹਾੜੀ ਸੰਗਤ ਗੁਰੂ ਜੀ ਵਾਸਤੇ ਅਤਿ ਪਵਿਤ੍ਰ ਸ੍ਰਾਦੀਕ ਮੇਵੇ ਲਿਆਈ। ਕੱਟੂਸ਼ਾਹ ਨੇ ਚੱਖਣ ਨੂੰ ਮੰਗੇ। 
ਓਨ੍ਹਾਂ ਆਖਿਆ, “ਗੁਰੂ ਜੀ ਨੂੰ ਭੋਗ ਲਵਾਏ ਬਿਨਾਂ ਨਹੀਂ ਦੇ ਸਕਦੇ। ਜਾਂ ਗੁਰੂ ਜੀ ਪਾਸ ਗਏ ਤਾਂ ਸਾਰੀਆਂ ਚੀਜ਼ਾਂ ਵਿੱਚ ਬਦਬੋ ਹੋ 
ਗਈ। ਸਭ ਅਚਰਜ ਰਹਿ ਗਏ। ਗੁਰੂ ਜੀ ਨੇ ਮੁੜ ਚੀਜ਼ਾਂ ਕੱਟੂਸ਼ਾਹ ਪਾਸ ਭੇਜੀਆਂ। ਉਨਾਂ ਚੱਖ ਲਈਆਂ ਤਾਂ ਤੇ ਫੇਰ ਸੁਗੰਧਤ ਪਵਿਤ੍ਰ 
ਹੋ ਗਈਆਂ ਤੇ ਗੁਰੂ ਜੀ ਨੇ ਸਿੱਖਾਂ ਸਮੇਤ ਖ਼ੁਸ਼ੀ ਨਾਲ ਛਕ ਕਰ ਬਚਨ ਕੀਤਾ, “ਜੋ ਵਸਤੂ ਗੁਰੂ ਕੇ ਸਿੱਖ ਦੇ ਮੂੰਹ ਪੈਂਦੀ ਹੈ, ਸੋ ਗੁਰੂ ਨੂੰ 
ਪਹੁੰਚਦੀ ਹੈ। ਜੇ ਸਿੱਖ ਨੂੰ ਨਾ ਦੇਵੇ ਤਾਂ ਉਸ ਵਿੱਚ ਵਿਘਨ ਪੈ ਜਾਂਦਾ ਹੈ ਅਤੇ ਗੁਰੂ ਜੀ ਨੂੰ ਮਨਜ਼ੂਰ ਨਹੀਂ' ਹੁੰਦੀ।” 

ਸਿੱਧ ਪੁਰਖ ਦੀ ਜਗ੍ਹਾ ਪਰ ਜਾ ਉੱਤਰੇ। ਏਸ ਨੇ ਬਹੁਤ ਸੇਵਾ ਕੀਤੀ ਤੇ ਖ਼ੁਸ਼ੀ ਮਨਾਈ। ਏਥੋਂ 
ਚੱਲ ਕੇ ਸ੍ਰੀਨਗਰ ਕਸ਼ਮੀਰ ਦੇ ਕਾਠੀ ਦਰਵਾਜ਼ੇ (ਮਾਤਾ ਭਾਗਭਰੀ) ਮਾਈ ਭਾਗਭਰੀ ਦੇ ਬੂਹੇ ਅੱਗੇ; 
ਜਿਸ ਦੇ ਪਰੇਮ ਵਸ ਓਥੇ ਗਏ ਸੇ, ਜਾ ਖੜੋਤੇ। ਭਾਗਭਰੀ ਦੇ ਪੁੱਤ੍ਹ ਸੇਵਾ ਦਾਸ ਨੇ ਘੋੜੇ ਦੇ ਸੁੰਮ 
ਦੀ ਆਵਾਜ਼ ਸੁਣ ਕੇ ਬੂਹਾ ਖੋਲ੍ਹ ਦਿੱਤਾ ਤਾਂ ਗੁਰੂ ਜੀ ਦੇ ਦਰਸ਼ਨ ਪਾ ਕੇ ਚਰਨਾਂ ਪਰ ਡਿੱਗ 
ਪਿਆ। ਅੰਦਰ ਲਿਜਾ ਕੇ ਪਲੰਘ ਤੇ ਬਿਠਾਯਾ। ਮਾਈ ਭਾਗਭਰੀ; ਜੋ ਓਸ ਦੇਸ ਵਿੱਚ 
ਮੀਰਾਂਬਾਈ, ਕਰਮਾਬਾਈ, ਵਾਂਡ ਮੰਨੀ ਹੋਈ ਗੁਰੂ ਜੀ ਦੀ ਭਗਤਣ, ਸੌ ਬਰਸ ਤੋਂ ਵਧੀਕ 
ਉਮਰ ਦੀ ਸੀ; ਓਹ ਗੁਰੂ ਜੀ ਦੇ ਦਰਸ਼ਨ ਕਰ ਕੇ ਨਿਹਾਲ ਹੋਈ ਤੇ ਓਹਨਾਂ ਨੇ ਅਨੇਕ ਪ੍ਰਕਾਰ 
ਦੇ ਬਸਤ੍ਰ ਮੇਵੇ ਭੇਟ ਕੀਤੇ। ਭਾਗਭਰੀ ਨੇ ਸਭ ਨੂੰ ਸੁਣਾ ਕੇ ਕਿਹਾ ਕਿ ਏਹ ਅੰਤਰਜਾਮੀ ਸੱਚੇ 
ਸਤਗੁਰੂ ਸਿੱਖਾਂ ਦੀ ਕਲਯਾਨ ਕਰਨ ਤੇ ਮੇਰੇ ਹੱਥਾਂ ਦੇ ਕੱਤੇ ਹੋਏ ਬਸਤ੍ਰ ਪਹਿਰ ਕੇ ਮੇਰੀ 
ਪ੍ਰਤੱਗਯਾ ਪੂਰਨ ਕਰਨ ਲਈ ਸੈਂਕੜੇ ਕੋਹ ਪਹਾੜਾਂ ਦਾ ਰਸਤਾ ਚੀਰ ਕੇ ਆਏ ਹਨ। ਏਹ ਕਹਿ 
ਕੇ ਰੇਜੇ ਦੀ ਪੁਸ਼ਾਕ ਬਨਾਈ ਹੋਈ ਗੁਰੂ ਜੀ ਨੂੰ ਪਹਿਨਾਈ ਤੇ ਹੋਰ ਅਨੇਕ ਪ੍ਰਕਾਰ ਦੀ ਸੇਵਾ 
ਕਰ ਕੇ ਗੁਰੂ ਜੀ ਦੇ ਰੂਬਰੂ ਸਰਪ ਕੁੰਜ ਵਾਂਕ ਆਪਣੀ ਦੇਹ ਤਿਆਗ ਦਿੱਤੀ। ਗੁਰੂ ਜੀ ਨੇ ਓਸ 
ਦੇ ਪੁੱਤੂ ਸੇਵਾਦਾਸ ਨੂੰ ਦਸਤਾਰ ਬੰਧਾਈ। ਓਥੇ ਹੁਣ ਗੁਰਦੁਆਰਾ ਹੈ ਜਿਸ ਦੀ ਮੁਰੰਮਤ ਵਾਸਤੇ 
ਸੰਮਤ ੧੯੪੭ ਬਿਕ੍ਹਮੀ ਨੂੰ ਕਸ਼ਮੀਰੀ ਸਿੱਖਾਂ ਨੇ ਚੰਦਾ ਕੀਤਾ ਸੀ। ਏਥੇ ਥਾਂ ਬਹੁਤ ਦਿਨ 
ਠਹਿਰ ਕੇ ਗੁਰੂ ਜੀ ਨੇ ਅਨੇਕ ਪਤਿਤਾਂ ਨੂੰ ਜੋ ਮੁਸਲਮਾਨੀ ਰਾਜ ਦੇ ਪ੍ਰਭਾਵ ਕਰ ਕੇ ਬਦੋ ਬਦੀ 
ਮੁਸਲਮਾਨ ਕੀਤੇ ਗਏ ਸੇ ਮੁੜ ਸ਼ੁਧ ਕਰ ਕੇ ਅਭੇਦ ਵਰਤਾਯਾ। 
ਜਹਾਂਗੀਰ ਬਾਦਸ਼ਾਹ ਤਾਂ ਏਥੋਂ ਕਾਬਲ ਵੱਲ ਦੌਰਾ ਕਰਨ ਚਲਾ ਗਿਆ ਤੇ ਗੁਰੂ ਜੀ ਪੰਜਾਬ ਨੂੰ ਮੁੜ ਪਏ। 
ਬਾਰਾਂ ਮੂਲੇ; ਜਿੱਥੇ ਕੱਸਪ ਤੇ ਅਦਿਤੀ ਦੇ ਘਰ ਬਾਵਨ ਅਵਤਾਰ ਹੋਯਾ ਹੈ, ਆ ਉੱਤਰੇ। ਤੇ 
ਓਥੋਂ ਦੇ ਸਿੱਖਾਂ ਨੂੰ ਕ੍ਰਿਤਾਰਥ ਕਰ ਕੇ ਮੁਜੱਫਰਾਬਾਦ, ਐਬਟਾਬਾਦ ਹੁੰਦੇ ਹੋਏ, ਹਸਨਅਬਦਾਲ 
(ਪੰਜੇ ਸਾਹਿਬ) ਦਾ ਦਰਸ਼ਨ ਕਰ, ਰਾਵਲਪਿੰਡੀ ਆਦਿਕ ਅਨੇਕ ਨਗਰਾਂ ਵਿੱਚ ਉੱਤਰ ਕੇ, 
ਸਿੱਖਾਂ ਦਾ ਵਿਵਹਾਰ ਪ੍ਰਮਾਰਥ ਸੁਧਾਰਦੇ ਹੋਏ ਜਦ ਗੁਜਰਾਤ ਵਿੱਚ ਪਹੁੰਚੇ, ਤਾਂ ਗੁਰੂ ਜੀ ਦੀ 
ਅਸਵਾਰੀ ਨੂੰ ਵੇਖ ਕੇ ਲੋਕਾਂ ਨੇ “ਵਾਹ ਘੋੜਾ ! ਵਾਹ ਕਲਗੀ ! ਵਾਹ ਬਾਂਕੇ ਜੁਆਨ !” ਸਿਵਾਇ 
ਏਸ ਮਖੌਲ ਦੀ ਗੱਲ ਦੇ, ਹੋਰ ਕੋਈ ਅਦਬ ਦੀ ਗੱਲ ਨਾ ਕੀਤੀ ਤਾਂ ਗੁਰੂ ਜੀ ਬੋਲੇ, 
' ਗੁਜਰਾਤ ਮਸਖਰੀ। ਪੜ੍ਹ ਕੇ ਖਲ। 
ਮਾਤ ਪਿਤਾ ਦੀ ਕਰੈਂ ਨਕਲ। 
ਕਦੇ ਬੂਡ ਹੈਂ ਹੜ ਕੇ ਜਲ। ” 
ਏਹ ਸੁਣ ਕੇ (ਸ਼ਾਹ ਦੌਲਾ) ਸ਼ਾਹ ਦੌਲੇ ਸੰਤ ਨੇ ਜੋ ਓਥੇ ਰਿਹਾ ਕਰਦਾ ਸੀ, ਗੁਰੂ ਜੀ ਅੱਗੇ ਚੌਖਟਾ ਰੁਪ੍ਯਾ 
ਰੱਖ ਕੇ ਚਰਨ ਪਕੜ ਲਏ ਤਾਂ ਗੁਰੂ ਜੀ ਨੇ ਓਸ ਦਾ ਮਤਲਬ ਸਮਝ ਕੇ ਬਚਨ ਕੀਤਾ, 
“ਸ਼ਾਹ ਦੌਲਾ ਮੌਲਾ ਦਾ ਫ਼ਕੀਰ। 
ਗੁਜਰਾਤ ਬਸੇ ਬੇਪੀਰ। ” 
ਸੋ ਹੁਣ ਭੀ ਓਥੋਂ ਦੇ ਲੋਗ ਪਿਉ ਪੁੱਤ ਆਪਸ ਵਿੱਚ ਠੱਠਾ ਮਸਖਰੀ ਕਰਦੇ ਹਨ। ਗੁਰੂ ਜੀ ਏਥੇ ਰਾਜ 
ਚੰਦੂ ਛਿਬਰ ਗੋਤੀ ਬ੍ਰਹਮਣ ਦੇ ਘਰ ਉੱਤਰੇ। ਫੇਰ ਤਾਂ ਬਹੁਤ ਲੋਗ ਸੰਗਤੀ ਬਣ ਗਏ ਤੇ 
ਸ਼ਹਿਰ ਦੇ ਚੌਧਰੀ ਭੀ ਸੇਵਾ ਵਿੱਚ ਹਾਜ਼ਰ ਹੋਏ। ਏਥੋਂ ਦੇ ਹੀ ਇੱਕ (ਜਹਾਂਗੀਰ ਸ਼ਾਹ ਫ਼ਕੀਰ ਦੇ 
ਸੁਆਲ) ਜਹਾਂਗੀਰ ਸ਼ਾਹ` ਫ਼ਕੀਰ ਨੇ ਜੋ ਕਰਾਮਾਤੀ ਮੰਨਿਆ ਹੋਯਾ ਸੀ ਗੁਰੂ ਜੀ ਦੇ ਪਾਸ ਆ ਕੇ 
ਇਹ ਤਰਕ ਕੀਤੀ: 
ਹਿੰਦੂ ਕਯਾ ਤੇ ਪੀਰ ਕਯਾ ੧? 


ਜਹਾਂਗੀਰ ਸ਼ਾਹ ਦਾ ਮੇਲਾ ਗੁਜਰਾਤ ਲੱਗਦਾ ਹੈ, ਕਹਿੰਦੇ ਹਨ ਏਸ ਨੇ ਬਹੁਤ ਚਲੀਹੇ ਕੱਟੇ ਹਨ, ਸ਼ੇਰ ਦੀ ਅਸਵਾਰੀ ਤੇ ਸੱਪ ਦਾ ਚਾਬਕ 
ਰੱਖਦਾ ਹੁੰਦਾ ਸੀ, ਇੱਕ ਵਾਰੀ ਏਸ ਨੇ ਗਊ ਨੂੰ ਹੁਕਮ ਦੇ ਕੇ ਸ਼ੇਰ ਨੂੰ ਮਰਵਾ ਦਿੱਤਾ ਸੀ, ਪਰ ਜਦ ਗੁਰੂ ਜੀ ਪਾਸ ਆਯਾ ਤਾਂ ਸ਼ੇਰ ਏਸ 
ਨੂੰ ਸਿੱਟ ਕੇ ਨੱਸ ਗਿਆ ਸੀ। 

ਔਰਤ ਕਯਾ ਤੇ ਫ਼ਕੀਰ ਕਜਾ ੨? 
ਦੌਲਤ ਕਯਾ ਤੇ ਤਯਾਗ ਕਯਾ ੩? 
ਲੜਕੇ ਕਯਾ ਤੇ ਬੈਰਾਗ ਕਯਾ ੪? 
ਆਰਫ ਕਯਾ ਤੇ ਦੁਨੀਆਦਾਰੀ ਕਯਾ ੫? 
ਮਜ਼ਹਬ ਕਯਾ ਤੇ ਸਚਜਾਰ ਕਯਾ ੬? 
ਪੁਜਾਰੀ ਕਯਾ ਤੇ ਸਵਾਬ ਕਯਾ ੭? 
ਮਾਰੁਥਲ ਕਯਾ ਤੇ ਆਬ ਕਯਾ ੮? 


ਏਹ ਉੱਤਰ ਸੁਣ ਕੇ 


ਕਹਿ ਕੇ ਪੀਰ ਨੇ ਗੁਰੂ ਜੀ ਦੇ ਚਰਨ ਫੜ ਲਏ ਤੇ ਬਹੁਤ ਦੇਰ ਤੱਕ ਗਿਆਨ ਚਰਚਾ ਕਰਦਾ ਰਿਹਾ। 


10੧9੧0.76123.60771 


ਪੀਰੀ ਰੱਬ ਦਾ ਦਾਨ ਹੈ ੧. 

ਔਰਤ ਇਮਾਨ ਹੈ ੨. 

ਦੌਲਤ ਗੁਜਰਾਨ ਹੈ ੩. 

ਪੁਤ੍ਰ ਨਿਸ਼ਾਨ ਹੈ ੪. 

ਆਰਫ ਬੀਚਾਰ ਹੈ ੫. 

ਮਜ਼ਹਬ ਸੁਧਾਰ ਹੈ ੬. 

ਪੁਜਾਰੀ ਆਚਾਰ ਹੈ ੭. 

ਮਾਰੂਥਲ ਮੇਂ ਜਲ ਕੁਦਰਤ ਕਰਤਾਰ ਹੈ ੮. 


“ਨਾਨਕ ਫ਼ਕੀਰ। ਦੀਨ ਦੁਨੀ ਦੇ ਪੀਰ।” 


[28] 

ਨਾਨਕਯਾਣੇ ਜਾਣਾ, ਸਿੱਖਾਂ ਦੀ ਕਥਾ, ਜਹਾਂਗੀਰ ਦਾ ਮਰਨਾ 

ਗੁਜਰਾਤ ਤੋਂ ਚੱਲ ਕੇ ਪ੍ਰੇਮੀ ਸਿੱਖਾਂ ਦੇ ਪੇੇਰੇ ਹੋਏ ਹਾਫਜ਼ਾਬਾਦ ਜਾ ਉੱਤਰੇ। ਭਾਈ ਕਰਮ ਚੰਦ ਆਦਿਕ 
ਪਰੇਮੀ ਸਿੱਖਾਂ ਨੇ ਬਹੁਤ ਸੇਵਾ ਕੀਤੀ। ਫੇਰ ਅੱਗੇ ਬਾਰ ਦੇਸ ਦੇ ਲੋਗਾਂ ਦਾ ਉਧਾਰ ਕਰਦੇ ਹੋਏ 
ਤਲਵੰਡੀ ਗੁਰੂ ਨਾਨਕ ਸਾਹਿਬ ਜੀ ਦੇ ਜਨਮ ਸਥਾਨ ਦੇ ਦਰਸ਼ਨ ਕੀਤੇ। ਏਥੇ ਹੀ ਲਾਲੂ ਬੇਦੀ 
ਤੇ ਰਾਇਬੁਲਾਰ ਦੀ ਸੰਤਾਨ ਦੇ ਆਦਮੀ ਮਿਲੇ। ਉਨ੍ਹਾਂ ਨੇ ਗੁਰੂ ਜੀ ਨੂੰ ਸਭਨਾਂ ਅਸਥਾਨਾਂ ਦੇ 
ਦਰਸ਼ਨ ਕਰਾਏ। 

ਗੁਰੂ ਸਾਹਿਬ ਨੇ ਸਭ ਜਗ੍ਹਾ ਪ੍ਰਸ਼ਾਦ ਕਰਾਏ ਤਲਵੰਡੀ ਤੋਂ ਚੱਲ ਕੇ ਮੰਧਰ ਪਿੰਡ ਜਾ ਉੱਤਰੇ। ਸੰਗਤ ਨੇ 
ਬਹੁਤ ਸੇਵਾ ਕੀਤੀ ਅਤੇ ਭਾਈ ਮਾਣਕ ਨੇ ਗੁਰੂ ਅਰਜਨ ਸਾਹਿਬ ਜੀ ਦੇ ਆਸੇ ਤੇ ਜੋੜੇ ਦਾ 
ਦਰਸ਼ਨ ਕਰਾਯਾ। 

ਮੰਦਰਾਂ ਤੋਂ ਚੱਲ ਕੇ ਮਟਵੀਂ ਆ ਉੱਤਰੇ। ਏਥੇ ਹੀ ਇੱਕ ਪੰਡਿਤ ਦੀ ਪ੍ਰੇਰਨਾ ਨਾਲ ਮੰਡਸਾਲੀ ਵਾਲੇ 
ਦਯਾਰਾਮ ਮਰਵਾਹੇ ਖਤ੍ਰੀ ਦੀ ਬੇਟੀ (ਮਾਤਾ ਮਹਾਂਦੇਈ/ਮਰਵਾਹੀ ਜੀ ਨਾਲ ਸ਼ਾਦੀ) ਮਹਾਂਦੇਈ ਨਾਲ ਗੁਰੂ 
ਜੀ ਨਾਲ ਤੀਜੀ ਸ਼ਾਦੀ ਹੋਈ। ਏਥੇ ਹੀ ਭਾਈ ਲੰਗਾਹੇ ਨੇ ਲਾਹੌਰੋਂ ਜਾ ਕੇ ਅਰਜ਼ ਕੀਤੀ, 
“ਮਹਾਰਾਜ ਕੌਲਾਂ ਦੇ ਬਖੇੜੇ ਕਰ ਕੇ ਕੁੱਤਾ ਕਾਜ਼ੀ ਮੁਜੰਗਾਂ ਦੀ ਧਰਮਸਾਲਾ ਢਹਾਉਣੀ ਚਾਹੁੰਦਾ 
ਹੈ ਕੀ ਹੁਕਮ ਹੈ?” ਗੁਰੂ ਜੀ ਨੇ ਕਿਹਾ, “ਧਰਮਸਾਲਾ ਪਰਮੇਸ਼ੂਰ ਦਾ ਘਰ ਹੈ, ਉਹ ਸਦਾ 
ਰਹੇਗੀ, ਢਹਾਉਣ ਵਾਲਾ ਢਹਿ ਜਾਏਗਾ। ” 

ਜਦ ਗੁਰੂ ਜੀ ਮੰਡਾਲੀ ਤੋਂ ਡੋਲਾ ਲੈ ਕੇ ਚੱਲੇ ਤਾਂ ਗੁਰੂ ਜੀ ਦੀ ਸੱਸ ਭਾਗਣ ਤੇ ਸੌਹਰਾ ਦਯਾ ਰਾਮ ਨੇ 
ਅਰਜ਼ ਕੀਤੀ ਕਿ ਫੇਰ ਕਦ ਦਰਸ਼ਨ ਹੋਣਗੇ? ਤਾਂ ਗੁਰੂ ਜੀ ਨੇ ਕਿਹਾ, “ਏਹ ਟਾਹਲੀ ਦਾ 
ਦਰਖਤ ਹੈ, ਜਿਸ ਉੱਤੇ ਤੁਹਾਡੀ ਧੀ ਪੀਂਘ ਝੂਟਿਆ ਕਰਦੀ ਸੀ। ਏਸ ਦਾ ਦਰਸ਼ਨ ਕਰਿਆ 
ਕਰੋ ਤੇ ਇਸ ਚੁਟਾਲੇ ਤੋਂ ਮੇਰੇ ਹੀ ਦਰਸ਼ਨ ਦਾ ਫ਼ਲ ਤੁਹਾਨੂੰ ਮਿਲੇਗਾ।” ਬਚਨ ਮੰਨ ਕੇ ਉਹ 
ਦਰਸ਼ਨ ਕਰ ਕੇ ਪੂਰੇ ਪੂਰੇ ਭਗਤ ਮਸ਼ਹੂਰ ਹੋਏ। ਓਸੇ ਦਿਨ ਤੋਂ ਓਸ ਦਾ ਨਾਮ ਚੁਟਾਲਾ ਪੈ 
ਗਿਆ। ਹੁਣ ਅਨੇਕ ਸਿੱਖ ਓਥੇ ਚੁਟਾਲੇ ਸਾਹਿਬ ਨਾਮ ਟਾਹਲੀ ਦਾ ਦਰਸ਼ਨ ਕਰਦੇ ਹਨ। 

ਏਥੋਂ ਅੱਗੇ ਰਾਵੀ ਨਦੀ ਲੰਘ ਕੇ ਬਾਬੇ ਦੀ ਬੇਰੀ ਦਾ ਦਰਸ਼ਨ ਕਰਦੇ ਹੋਏ ਕੱਤਕ ਸੰਮਤ ੧੬੮੩ ਬਿਕ੍ਰਮੀ 
ਨੂੰ ਡੋਲਾ ਲੈ ਕੇ ਅੰਮ੍ਰਿਤਸਰ ਆਏ ਤਾਂ ਮਾਤਾ ਗੰਗਾ ਜੀ ਨੇ ਬਹੁਤ ਖ਼ੁਸ਼ੀ ਮਨਾਈ ਅਤੇ 
ਦੀਪਮਾਲਾ ਦੇ ਮੇਲੇ ਪਰ ਸਭ ਸੰਗਤਾਂ ਸਮੇਤ ਮਸੰਦ ਕਾਰ ਭੇਟਾ ਲੈ ਕੇ ਆਏ। ਸਿੱਖਾਂ ਨੇ ਚੰਗੇ 
ਚੰਗੇ ਘੋੜੇ ਤੇ ਸ਼ਸਤਰ ਭੇਟਾ ਕੀਤੇ। ਮੇਲੇ ਪਰ ਬਹੁਤ ਪਦਾਰਥ ਆਏ। ਅੰਬਾਰ ਲੱਗ ਗਏ। 

ਏਸੇ ਸਮੇਂ ਭਾਈ ਤਿਲੋਕਾ ਤੇ ਕਟਾਰੂ ਕੰਧਾਰ ਦੀ ਸੰਗਤ ਸਮੇਤ ਕਈ ਵਰ੍ਹੇ ਪਿੱਛੋਂ ਆਏ ਤੇ ਕਈ ਸਾਲ 
ਦੀ ਦਸਵੰਧ ਦੀ ਕਾਰ ਭੇਟ ਵਿੱਚ ਕੀਮਤੀ ਘੋੜੇ ਤੇ ਸ਼ਸਤ੍ਰ ਭੇਟਾ ਕੀਤੇ ਅਤੇ ਬੇਨਤੀ ਕੀਤੀ, 
“ਮਹਾਰਾਜ! ਸਾਡੀ ਲੱਜਾ ਤਾਂ ਆਪ ਨੇ ਪ੍ਰਹਿਲਾਦ ਤੇ ਦ੍ਰੋਪਦੀ ਵਾਂਡ ਰੱਖੀ ਹੈ।” ਗੁਰੂ ਜੀ ਨੇ 
ਕਿਹਾ, “ਉਹ ਕਿਸ ਤਰਾਂ?” ਤਾਂ ਭਾਈ (ਭਾਈ ਤਿਲੋਕਾ) ਤਿਲੋਕੇ ਨੇ ਜੋ ਖ਼ਾਸ ਕੰਧਾਰ ਦੇ 
ਬਾਦਸ਼ਾਹ ਦਾ ਮੁਸਾਹਬ ਸੀ, ਆਖਿਆ ਕਿ ਮਹਾਰਾਜ ਇੱਕ ਦਿਨ ਆਮ ਕਤਲ ਵਿੱਚ ਇੱਕ 
ਇਸਤ੍ਰੀ ਮੇਰੇ ਹੱਥੋਂ ਕਤਲ ਹੋਈ ਤਾਂ ਓਸ ਦਾ ਬੱਚਾ ਜੋ ਜੰਮਣ ਵਾਲਾ ਸੀ, ਤੜਫ ਤੜਫ ਕੇ ਮਰ 
ਗਿਆ। ਮੈਨੂੰ ਉਥੋਂ ਭਾਰੀ ਦਯਾ ਆਈ। ਓਸ ਦਿਨ ਤੋਂ ਮੈਂ ਆਪਣੀ ਲੋਹੇ ਦੀ ਤਲਵਾਰ ਕੱਢ ਕੇ 
ਕਾਠ ਦੀ ਤਲਵਾਰ ਰੱਖ ਲਈ ਤੇ ਸੁਨੈਹਰੀ ਕਬਜ਼ੇ ਵਿੱਚ ਮੁੱਠ ਜੜਾਉ ਕਰ ਲਈ। ਇੱਕ ਦਿਨ 
ਮੇਰੇ ਸ਼ਰੀਕ ਭਾਈ ਨੇ ਬਾਦਸ਼ਾਹ ਪਾਸ ਚੁਗਲੀ ਖਾਧੀ ਤਾਂ ਬਾਦਸ਼ਾਹ ਭਰੀ ਸਭਾ ਵਿੱਚ ਸਭਨਾਂ 
ਦੀਆਂ ਤਲਵਾਰਾਂ ਦੇਖਣ ਲੱਗਾ ਤਦ ਮੇਰਾ ਮਨ ਕੰਬ ਗਿਆ। ਓਸ ਵੇਲੇ ਬਿਨਾਂ ਤੁਹਾਡੇ ਹੋਰ 
ਕੋਈ ਰੱਖਕ ਨਜ਼ਰ ਨਾ ਆਯਾ। ਤੁਹਾਡਾ ਹੀ ਧਜਾਨ ਕੀਤਾ ਤੇ ਪੰਜ ਸੋ ਰੁਪਯਾ ਲੰਗਰ ਵਾਸਤੇ 
ਮੰਨਤ ਕੀਤੀ। ਸੋ ਜਦ ਮੇਰੀ ਤਲਵਾਰ ਬਾਦਸ਼ਾਹ ਖਿੱਚੀ ਤਾਂ ਬਿਜਲੀ ਵਰਗੀ ਚਮਕੀਲੀ ਲੋਹੇ 
ਦੀ ਦੇਖ ਕੇ ਸਭ ਹੈਰਾਨ ਹੋ ਗਏ। ਤੇ ਮੇਰਾ ਰੋਜ਼ੀਨਾ ਭੀ ਦੂਣਾ ਹੋ ਗਿਆ ਤੇ ਮੈਂ ਭੀ ਬਚ 
ਰਿਹਾ। ਓਸੇ ਦਿਨ ਤੋਂ ਮੈਂ ਤਲਵਾਰ ਸਮੇਤ ਆਪ ਦਾ ਜੱਸ ਕਰਦਾ ਹਾਂ ਤੇ ਆਖਦਾ ਰਹਿੰਦਾ ਹਾਂ, 

ਜੈਸੀ ਮੇਰੀ ਲਾਜ ਰੱਖੀ ਹੈ ਓਸੇ ਤਰ੍ਹਾਂ ਸਭਨਾਂ ਸੇਵਕਾਂ ਦੀ ਰੱਖੋ। ਏਹ ਕਥਾ ਸੁਣ ਕੇ ਤੇ ਓਹ 
ਵਕਤ ਮਹੀਨਾਂ ਪੁੱਛ ਕੇ ਸਿੱਖਾਂ ਨੂੰ ਓਹੋ ਦਿਨ ਯਾਦ ਆ ਗਿਆ, ਜਦ ਗੁਰੂ ਜੀ ਨੇ ਦੀਵਾਨ 
ਵਿੱਚ ਬੈਠਿਆਂ ਖੰਡਾ ਕੱਢ ਕੇ ਚਮਕਾਇਆ ਸੀ ਤੇ ਬਚਨ ਕੀਤਾ ਸੀ ਕਿ ਸਿੱਖ ਦੀ ਲਾਜ ਰੱਖਦੇ 
ਹਾਂ। 

ਏਸੇ ਵੇਲੇ (ਭਾਈ ਕਟਾਰੂ) ਕਟਾਰੂ ਬੋਲਿਆ ਕਿ ਸਾਡੇ ਬਾਦਸਾਹ ਦਾ ਹੁਕਮ ਸੀ ਕਿ ਜੋ ਕੋਈ ਘੱਟ ਤੋਲੇਗਾ 
ਓਸ ਦਾ ਓਤਨਾ ਮਾਸ ਕੱਟ ਲਿਆ ਜਾਵੇਗਾ। ਮੇਰੇ ਪਾਸ ਇੱਕ ਵੱਟਾ ਪੰਜ ਪੈਸੇ ਭਰ ਘੱਟ ਵਾਲਾ 
ਸੀ ਮੈਂ ਓਸ ਨਾਲ ਬੂਰਾ ਤੋਲ ਦਿੱਤਾ। ਮੈਨੂੰ ਫੜ ਕੇ ਕੁਤਵਾਲੀ ਲੈ ਗਏ। ਓਸ ਵੇਲੇ ਬਿਨਾਂ 
ਤੁਹਾਡੇ ਮੇਰਾ ਹੋਰ ਕੋਈ ਸਹਾਇਕ ਨਹੀਂ ਹੋਯਾ। ਮੈਂ' ਤੁਹਾਡੀ ਹੀ ਅਰਾਧਨਾ ਤੇ ਮੰਨਤ ਕੀਤੀ। 
ਜਦ ਵੱਟਾ ਤੋਲਿਆ ਤਾਂ ਪੂਰਾ ਉੱਤਰਿਆ। ਭਾਵੇਂ ਪਾਸਾ ਬਦਲਿਆ ਪਰ ਸਭਨਾਂ ਪਾਸੀਂ ਪੂਰਾ 
ਹੀ ਰਿਹਾ। ਇਹ ਦਿਨ ਤੇ ਮਹੀਨਾ ਸੁਣ ਕੇ ਹਜ਼ੂਰੀ ਸਿੱਖਾਂ ਨੂੰ ਓਹ ਗੱਲ ਯਾਦ ਆ ਗਈ, ਜਦ 
ਗੁਰੂ ਜੀ ਪੰਜ ਪੈਸੇ ਆਪਣੇ ਹੱਥ ਵਿੱਚ ਲੈ ਕੇ ਕਦੇ ਖੱਬੇ ਤੇ ਕਦੇ ਸੱਜੇ ਹੱਥ ਪਰ ਰੱਖਦੇ ਸੇ ਤੇ 
ਬਚਨ ਕੀਤਾ ਸੀ ਕਿ ਸਿੱਖ ਦੀ ਲਾਜ ਰੱਖੀ ਹੈ। 

ਓਧਰ ਜਹਾਂਗੀਰ ਬਾਦਸ਼ਾਹ ਨੇ ਕਾਬਲ ਦੀ ਸੈਰ ਕਰ ਕੇ ਰੁਹਤਾਸ ਪਹੁੰਚ ਕੇ ਗੁਰੂ ਜੀ ਨੂੰ ਮੁਰਾਸਲਾ 
ਲਿਖਿਆ ਕਿ ਬੰਗਾਲੇ ਦਾ ਸੈਲ ਕਰਨ ਲਈ ਆਪ ਤਿਆਰ ਰਹੋ। ਪਰ “ਆਸਾਂ ਪਰਬਤ 
ਜੇਡੀਆਂ ਮੌਤ ਤਣਾਵਾਂ ਹੇਠ। ` ਜੇਹਲਮ ਟੱਪ ਕੇ ਦਮੇ ਦੀ ਬੀਮਾਰੀ ਨਾਲ ਸ਼ਾਹ ਦਾ ਅਜੇਹਾ ਦਮ 
ਉਖੜਿਆ ਕਿ ਪਾਣ ਨਾਲ ਲੈ ਗਿਆ। ਏਸ ਦਾ ਮਕਬਰਾ ਲਾਹੌਰ ਦੇ ਪਾਸ ਸ਼ਾਹਦਰੇ ਬਣਿਆ, 
ਜੋ ਹੁਣ ਤੱਕ ਹੈ। ਸੰਮਤ ੧੬੮੩ ਬਿਕ੍ਰਮੀ ਨੂੰ ਜਹਾਂਗੀਰ ਦੇ ਮਰੇ ਪਿੱਛੋਂ ਓਸ ਦੇ ਵੱਡੇ ਪੁੱਤਰ 
ਸ਼ਹਾਬੁਦੀਨ ਨੇ ਤਖ਼ਤ ਪਰ ਬੈਠ ਕੇ ਆਪਣਾ ਖ਼ਿਤਾਬ ਸ਼ਾਹਜਹਾਂ ਰੱਖਿਆ। 

ਕੀਰਤ ਪੁਰ ਵੱਸਣਾ ਤੇ ਨਾਨਕ ਮਤੇ ਡਰੌਲੀ ਜਾਣਾ 

ਸੰ: ੧੬੮੪ ਬਿਕ੍ਰਮੀ ਨੂੰ ਜਦ ਸ਼ਾਹਜਹਾਂ ਲਾਹੌਰ ਆਯਾ ਤਾਂ ਪਹਾੜੀ ਰਾਜੇ ਮੰਡੀ, ਸੁਕੇਤ, ਕੁਲੂ, 
ਬਿਲਾਸਪੁਰ, ਨਾਲਾਗੜ੍ਹੀਏ ਆਦਿਕ ਨਜ਼ਰਾਂ ਦੇਣ ਆਏ ਹੋਏ ਅੰਮ੍ਰਿਤਸਰ ਤੀਰਥ ਸ੍ਰੀ ਹਰਿ 
ਮੰਦਰ ਤੇ ਗੁਰੂ ਜੀ ਦੀ ਸੋਭਾ ਸੁਣ ਕੇ ਦਰਸ਼ਨ ਕਰਨ ਆਏ। ਜਥਾ ਯੋਗ ਪੂਜਾ ਚੜ੍ਹਾ ਕੇ 
ਦਰਸ਼ਨ ਪਾਏ ਤੇ ਬਹੁਤ ਖ਼ੁਸ਼ੀ ਹੋਏ। ਦੋ ਦਿਨ ਗੁਰੂ ਜੀ ਨਾਲ ਮਿਲ ਕੇ ਸੈਲ ਸ਼ਿਕਾਰ ਕਰਦੇ 
ਰਹੇ। ਜੋ ੫੨ ਰਾਜੇ ਗੁਵਾਲੀਏਰ ਦੇ ਕਿਲ੍ਹੇ ਵਿੱਚੋਂ ਗੁਰੂ ਜੀ ਨੇ ਛੁਡਾਏ ਸੇ ਓਹਨਾਂ ਵਿੱਚੋਂ ਕਈ 
ਏਨ੍ਹਾਂ ਰਾਜਿਆਂ ਵਿੱਚ ਭੀ ਸੇ। ਏਸੇ ਕਰ ਕੇ ਏਨ੍ਹਾਂ ਨੇ ਗੁਰੂ ਜੀ ਦਾ ਮਨ ਲਾ ਕੇ ਪੂਜਨ ਕੀਤਾ। 
ਏਨ੍ਹਾਂ ਵਿੱਚ ਤਾਰਾ ਚੰਦ ਹੰਡੂਰੀਆ ਭੀ ਸੀ, ਜਿਸ ਦੀ ਬਾਂਹ ਸ਼ਾਹਜਹਾਂ ਨੂੰ ਗੁਰੂ ਜੀ ਨੇ ਫੜਾਈ 
ਸੀ। ਓਸ ਨੇ ਗੁਰੂ ਜੀ ਨੂੰ ਦੂਣ ਹੰਫੂਰ ਦਾ ਸੈਲ ਕਰਨ ਲਈ ਨਾਲ ਲਿਜਾਣ ਵਾਸਤੇ ਬਹੁਤ ਹਠ 
ਕੀਤਾ ਤਾਂ ਗੁਰੂ ਜੀ ਨੇ ਓਸ ਨਾਲ ਟਿੱਕੇ ਗੁਰਦਿੱਤੇ ਜੀ ਨੂੰ ਭੇਜ ਕੇ ਬਚਨ ਕੀਤਾ, “ਅਸੀਂ ਭੀ 
ਆਵਾਂਗੇ।” ਜਦ ਗੁਰਦਿੱਤਾ ਜੀ ਨਾਲਾਗੜ੍ਹ ਰਹਿਣ ਲੱਗੇ ਤਾਂ ਗੁਰੂ ਜੀ ਭੀ ਪਹੁੰਚ ਗਏ ਤੇ ਦੂਣ 
ਹੰਡੂਰ ਦਾ ਸੈਲ ਸ਼ਿਕਾਰ ਕਰ ਕੇ ਆਨੰਦ ਲਿਆ। ਇੱਕ ਮਹੀਨੇ ਪਿੱਛੋਂ ਰਾਜੇ ਨੇ ਗੁਰੂ ਜੀ ਦੇ 
ਹਮੇਸ਼ਾਂ ਦਰਸ਼ਨ ਕਰਨ ਦੀ ਇਛਯਾ ਥਾਪ ਕੇ ਬਹੁਤ ਸਾਰੀ ਜ਼ਮੀਨ; ਜੋ ਗੁਰੂ ਜੀ ਨੇ ਪਸੰਦ 
ਕੀਤੀ, ਅਰਪਣ ਕਰ ਕੇ (ਕੀਰਤਪੁਰ ਦੀ ਮੋਹੜੀ) ੧੨ ਹਾੜ ਸੰਮਤ ੧੬੮੪ ਬਿਕ੍ਰਮੀ ਨੂੰ ਟਿੱਕੇ 
ਗੁਰਦਿੱਤੇ ਜੀ ਦੇ ਹੱਥੋਂ ਕੀਰਤਪੁਰ ਦੀ ਮੋੜ੍ਹੀ ਗਡਵਾਈ ਤੇ ਮਲਕੀਯਤ ਤੇ ਮਾਫ਼ੀ ਦੀ ਸਨਦ 
ਲਿਖ ਦਿੱਤੀ। ਫਿਰ ਤਾਂ ਗੁਰੂ ਜੀ ਦੀ ਕ੍ਰਿਪਾ ਤੇ ਰਾਜੇ ਦੀ ਸੇਵਾ ਨਾਲ ਬਹੁਤ ਛੇਤੀ ਕੀਰਤਪੁਰ 
ਵੱਸ ਪਿਆ। 

ਗੁਰੂ ਜੀ ਤਾਂ ਦੋ ਮਹੀਨੇ ਓਥੇ ਰਹਿ ਕੇ ਬਾਬੇ ਬੁੱਢੇ ਆਦਿਕ ਸਿੱਖਾਂ ਤੇ ਮਾਤਾ ਗੰਗਾ ਜੀ ਦੇ ਬਾਰੰਬਾਰ 
ਸਨੇਹੇ ਜਾਣੇ ਕਰ ਅੰਮ੍ਰਿਤਸਰ ਆ ਬਿਰਾਜੇ ਤੇ ਟਿੱਕਾ ਗੁਰਦਿੱਤਾ ਜੀ ਭਾਈ ਕਲਯਾਣੇਂ, 
ਤੀਰਥੀਏ, ਤਖ਼ਤੂ, ਬਖਤੇ ਆਦਿਕ ਸਿੱਖਾਂ ਸਮੇਤ ਓਥੇ ਰਹਿ ਕੇ ਪਿੰਡ ਦੇ ਵਸਾਣੇ ਵਿੱਚ 
ਤਤਪਰ ਰਹੇ। ਏਸੇ ਸਾਲ ਗੁਰੂ ਜੀ ਦੇ ਸਾਂਢੂ ਸਾਈਂਦਾਸ ਤੇ ਸਾਲੀ ਰਾਮੋ ਨੇ; ਜੋ ਗੁਰੂ ਜੀ ਦੇ 
ਸੱਚੇ ਪ੍ਰੇਮੀ ਸੇ, ਇੱਕ ਮਕਾਨ ਅਪਣੇ ਪਿੰਡ ਡਰੌਲੀ (ਮਾਲਵੇ ਦੇਸ) ਵਿੱਚ ਬਹੁਤ ਚੰਗਾ ਬਣਵਾ 
ਕੇ ਪ੍ਰਤੱਗਜਾ ਕੀਤੀ ਕਿ ਇਹ ਘਰ ਗੁਰੂ ਜੀ ਦੇ ਲਾਇਕ ਹੈ। ਜਦ ਤੱਕ ਓਹ ਏਥੇ ਨਾ ਵੱਸ 
ਲੈਣ, ਤਦ ਤੱਕ ਅਸੀਂ ਨਹੀਂ ਵੱਸਨਾ। ਇਹ ਧਾਰ ਕੇ ਰੋਜ਼ ਧੂਪ ਦੀਪ ਦੇ ਕੇ ਲਿੰਬ ਪੋਚ ਛੱਡਣ। 
(ਅਲਮਸਤ) ਓਧਰ ਨਾਨਕ ਮਤੇ ਤੋਂ ਅਲਮਸਤ ਨਾਮ ਸੰਤ ਦੇ ਭੇਜੇ ਹੋਏ ਸਾਧਾਂ ਨੇ ਗੁਰੂ ਜੀ ਪਾਸ 
ਆ ਕੇ ਮਿੱਠੇ ਰੇਠੜੇ ਪ੍ੁਸ਼ਾਦ ਧਰ ਕੇ ਆਖਿਆ ਕਿ ਮਹਾਰਾਜ ! ਆਪ ਦੇ ਅਸਥਾਨ ਨਾਨਕ 
ਮਤੇ ਵਿਖੇ ਇੱਕ ਅਸਲਮਤ ਸਾਧੂ ਜਾ ਬੈਠਾ ਸੀ। ਓਸ ਨੂੰ ਕੰਨੋਂ ਪਾਟੇ ਜੋਗੀਆਂ ਨੇ ਮਾਰ ਕੁੱਟ 
ਕੇ ਕੱਢ ਦਿੱਤਾ ਹੈ ਤੇ ਗੁਰੂ ਨਾਨਕ ਜੀ ਦਾ ਨਿਸ਼ਾਨ ਚਿੱਟੇ ਪੱਤ੍ਰਾਂ ਵਾਲਾ ਪਿੱਪਲ ਭੀ ਵੱਢ ਕੇ 
ਸਾੜ ਛੱਡਿਆ ਹੈ। ਏਸ ਗੱਲੋਂ ਅਲਮਸਤ ਸਾਧੂ ਬਹੁਤ ਦੁਖੀ ਹੋਯਾ ਆਪ ਦੀ ਉਡੀਕ ਵਿੱਚ 
ਬੈਠਾ ਹੈ। ਅਤੇ ਓਸ ਨੇ ਪ੍ਰਤੱਗਜਾ ਕਰ ਲਈ ਹੈ ਕਿ ਜੇਕਰ ਇੱਕ ਮਹੀਨੇ ਤੱਕ ਗੁਰੂ ਜੀ ਮੇਰੇ 
ਪਾਸ ਪਹੁੰਚ ਕੇ ਗੁਰੂ ਨਾਨਕ ਜੀ ਦੇ ਅਸਥਾਨ ਦੀ ਸਹਾਇਤਾ ਨ ਕਰਨਗੇ, ਤਾਂ ਮੈਂ ਪ੍ਰਾਣ 
ਤਿਆਗ ਜਾਵਾਂਗਾ। 

ਸਾਧਾਂ ਤੋਂ ਇਹ ਹਾਲ ਨਾਨਕ ਮਤੇ ਦਾ ਸੁਣ ਕੇ ਗੁਰੂ ਜੀ ਨੇ ਮਾਤਾ ਗੰਗਾ ਜੀ ਸਮੇਤ ਆਪਣੇ ਮਹਿਲਾਂ ਨੂੰ 
ਡਰੌਲੀ ਵੱਲ ਤੋਰ ਕੇ ਬਚਨ ਕੀਤਾ, “ਤੁਸੀਂ ਚੱਲੋ ! ਅਸੀਂ ਭੀ ਨਾਨਕ ਮਤੇ ਹੋ ਕੇ ਆਵਾਂਗੇ।” 
ਅਤੇ ਸਹੀ ਅੰਮ੍ਰਿਤਸਰ ਜੀ ਦਾ ਵਿਹਾਰ ਭਾਈ ਗੁਰਦਾਸ ਆਦਿਕ ਸਿੱਖਾਂ ਨੂੰ ਸੌਂਪ ਕੇ ਆਪਣੇ 
ਹੰਝੂ ਡੇਗਦੀ ਦੇਖ ਕੇ ਪੁਛਿਆ, ਤਾਂ ਓਨ ਅਰਜ਼ ਕੀਤੀ, “ਸੈਂ ਦਰਸ਼ਨ ਕੀਤੇ ਬਿਨਾਂ ਕੀੜੂੰ 
ਜੀਵਾਂਗੀ?” ਗੁਰੂ ਸਾਹਿਬ ਜੀ ਨੇ ਬਚਨ ਕੀਤਾ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰ ਕੇ ਅਸਾਡੇ 

ਧਯਾਨ ਪਰਾਇਣ ਹੋ ਕੇ ਜਪੁਜੀ ਸਾਹਿਬ ਜੀ ਦਾ ਪਾਠ ਕੀਤਾ ਕਰ। ਹਮੇਸ਼ਾ ਪ੍ਰਤੱਖ ਦਰਸ਼ਨ 
ਹੋਯਾ ਕਰੇਗਾ। 

ਅੰਮ੍ਰਿਤਸਰੋਂ ਤੁਰ ਕੇ ਅਨੇਕ ਜਗ੍ਹਾ ਉੱਤਰਦੇ ਤੇ ਗੜ੍ਹ ਮੁਕਤੇਸ਼ੂਰ, ਮੁਰਾਦਾਬਾਦ ਆਦਿਕ ਅਨੇਕ ਸ਼ਹਿਰਾਂ 
ਦਾ ਸੈਲ ਕਰਦੇ ਹੋਏ ਭਾਦ੍ਰੋਂ ਸੰਮਤ ੧੬੮੪ ਬਿਕ੍ਰਮੀ ਨੂੰ ਜਾ (ਨਾਨਕ ਮਤੇ ਪਹੁੰਚੇ) ਨਾਨਕ ਮਤੇ 
ਉੱਤਰੇ। ਰਸਤ ਮੰਗਾਈ। ਲੰਗਰ ਹੋਣ ਲੱਗਾ ਤਾਂ ਅਲਮਸਤ ਨੇ ਗੁਰੂ ਜੀ ਨੂੰ ਸਾਖਯਾਤ ਸਰਬ 
ਸ਼ਕਤੀਵਾਨ ਈਸ਼ੂਰ ਸਮਝ ਕੇ ਚਰਨ ਆ ਫੜੇ ਤੇ ਪਿੱਪਲ ਦੇ ਨਿਸ਼ਾਨ ਤੇ ਆਪਣੀ ਬ੍ਰਿਥਾ ਸਭ 
ਸੁਣਾਈ। ਤਾਂ ਗੁਰੂ ਜੀ ਨੇ ਹੁਕਮ ਦਿੱਤਾ ਕੰਨਪਾਟੇ ਫ਼ਕੀਰਾਂ ਨੂੰ ਫੜੋ। ਤਦ ਓਹ ਸਭ ਜੋਗੀ 
ਡਰਦੇ ਮਾਰੇ ਨੱਸ ਗਏ। ਪਰ ਓਥੋਂ ਦੇ ਰਾਜਾ ਬਾਜ਼ ਬਹਾਦਰ ਨੂੰ; ਜੋ ਓਹਨਾਂ ਦਾ ਸੇਵਕ ਸੀ, 
ਗੁਰੂ ਜੀ ਪਰ ਚੜ੍ਹਾ ਲਿਆਏ। ਰਾਜੇ ਨੇ ਜਦ ਆ ਕੇ ਗੁਰੂ ਜੀ ਦਾ ਦਰਸ਼ਨ ਕੀਤਾ ਤਾਂ ਓਸ ਦਾ 
ਮਨ ਸ਼ਾਂਤ ਹੋ ਗਿਆ ਤੇ ਗੁਰੂ ਜੀ ਨੂੰ ਪ੍ਰਤਾਪਵਾਨ ਦੇਖ ਕੇ ਚਰਨੀਂ ਲੱਗਾ। ਫੇਰ ਤਾਂ ਓਹ ਸਾਰਾ 
ਮਕਾਨ ਅਲਮਸਤ ਫ਼ਕੀਰ ਦੇ ਹਵਾਲੇ ਕਰ ਦਿੱਤਾ। ਜੋਗੀ ਓਥੋਂ ਕੱਢੇ ਗਏ ਤੇ ਅਲਮਸਤ ਦੀ 
ਇਛਯਾਨੁਸਾਰ ਗੁਰੂ ਜੀ ਨੇ ਓਸ ਸੜੇ ਹੋਏ ਪਿੱਪਲ ਦੇ ਮੁੱਢ ਉੱਪਰ ਸਤਿਨਾਮੁ ਕਹਿ ਕੇ ਚੰਨਣ 
ਛਿਣਕਿਆ ਤੇ ਪੰਜਾ ਲਾਇਆ, ਜਿਸ ਕਰ ਕੇ ਓਹ ਪਿੱਪਲ ਹਰਿਆ ਭਰਿਆ ਹੋ ਗਿਆ। ਹੁਣ 
ਤੱਕ ਓਸ ਦੇ ਹਰ ਇੱਕ ਪੱਤ੍ਰ ਪਰ ਛਿਟਿਆਂ ਦੇ ਨਿਸ਼ਾਨ ਨਿਕਲਦੇ ਹਨ। ਸਾਧੂ ਲੋਗ ਓਥੋਂ ਦਾ 
ਪੱਤਾ ਤੇ ਮਿੱਠਾ ਰੇਠੜਾ ਪ੍ਰਸ਼ਾਦ ਲਿਆਉਂਦੇ ਹਨ। ਰਾਜੇ ਨੇ ਏਹ ਪ੍ਰਤੱਖ ਅਜ਼ਮਤ ਦੇਖ ਕੇ ਚਾਰ 
ਪਿੰਡ ਜਾਗੀਰ ਲਾਏ ਜੋ ਹੁਣ ਤੱਕ ਹਨ। ਓਸ ਥਾਂ ਦਾ ਨਾਮ ਨਾਨਕ ਮਤਾ ਰੱਖਯਾ। 

ਰਾਜੇ ਬਾਜ਼ ਬਹਾਦਰ ਤੋਂ ਵਿਦਾ ਹੋ ਕੇ ਗੁਰੂ ਜੀ ਮੁੜ ਕਈ ਦਿਨ ਗੜ੍ਹ ਮੁਕਤੇਸੂਰ ਠਹਿਰੇ ਤੇ ਸ਼ੇਰਾਂ ਦਾ 
ਸ਼ਿਕਾਰ ਕੀਤਾ ਅਤੇ ਕਈ ਹਾਥੀ ਇਸ ਥਾਉਂ ਤੋਂ ਫੜੇ। ਏਥੋਂ ਚੱਲ ਕੇ ਥਾਨੇਸਰ ਨਾਮੇ ਤੀਰਥ 
ਉੱਪਰ ਜਾ ਡੇਰਾ ਕੀਤਾ। ਫੇਰ ਏਥੋਂ ਤੁਰ ਕੇ ਰਸਤੇ ਦੇ ਲੋਕਾਂ ਨੂੰ ਸੁਮੱਤੇ ਲਾਉਂਦੇ ਹੋਏ (ਡਰੌਲੀ 
ਪਹੁੰਚੇ) ਡਰੋਲੀ ਪਿੰਡ ਪਹੁੰਚ ਕੇ ਆਪਣੇ ਪ੍ਰੇਮੀ ਪੁਰਖਾਂ ਦੀ ਇੱਛਯਾ ਪੂਰਨ ਕੀਤੀ ਤੇ ਇੱਕ 
ਮਹੀਨੇ ਡਰੌਲੀ ਦੇ ਨਵੀਨ ਮਕਾਨ ਵਿੱਚ ਰਹਿ ਕੇ ਅਨੇਕ ਸਿੱਖਾਂ ਦੀਆਂ ਮਨੋ ਕਾਮਨਾਵਾਂ ਪੂਰਨ 
ਕੀਤੀਆਂ ਤੇ ਫੇਰ ਮੇਲੇ ਪਰ ਅੰਮ੍ਰਿਤਸਰ ਜੀ ਆ ਗਏ। 

ਸਿੱਖਾਂ ਨੂੰ ਉਪਦੇਸ਼ ਤੇ ਪ੍ਰਸ਼ਨ ਉੱਤਰ 

ਜਦ ਪੂਰਬ ਤੇ ਡਰੋਲੀ ਪਿੰਡ ਰਹਿ ਕੇ, ਗੁਰੂ ਜੀ ਸਮੇਤ ਪਰਵਾਰ ਦੇ ਅੰਮ੍ਰਿਤਸਰ ਆਏ, ਤਾਂ ਸੰਮਤ 
੧੬੮੫ ਨੂੰ ਵੈਸਾਖੀ ਦੇ ਮੇਲੇ ਉੱਪਰ ਬਹੁਤ ਸੰਗਤ ਆਈ ਤੇ ਭੇਟਾ ਪੂਜਾ ਭੀ ਬਹੁਤ ਆਈ। 
ਏਸੇ ਸਮੇਂ ਗੁਰੂ ਜੀ ਨੇ ਪੈਂਦੇ ਖਾਂ ਦੇ ਅਦੁਤੀ ਜ਼ੋਰ ਤੇ ਕਰਤਬ ਦੇਖ ਕੇ ਓਸ ਦੀ ਬਹੁਤ 
ਪਰਵਰਸ਼ ਕਰਾਈ ਤੇ ਬਹੁਤ ਇਨਾਮ ਦਿੱਤਾ। 

ਇਕ ਦਿਨ ਸੰਗਤ ਵਿੱਚ ਭਾਈ ਦਰਗਾਹੀ ਤੇ ਭੰਡਾਰੀ ਆਦਿਕ ਸਿੱਖਾਂ ਨੇ ਬੇਨਤੀ ਕੀਤੀ ਕਿ ਮਹਾਰਾਜ 
ਜੀ! ਗੁਰੂ ਕੇ ਸਿੱਖ ਗੁਰੂ ਕੀ ਬਾਣੀ ਪਰ ਚਰਚਾ ਕਰਦੇ ਰਹਿੰਦੇ ਹਨ। ਕੋਈ ਕੁਛ ਕਹਿੰਦਾ ਹੈ, 
ਕੋਈ ਕੁਛ ਕਹਿੰਦਾ ਹੈ। ਜੇਕਰ ਆਪ ਅਰਥ ਲਿਖ ਦਿਓ ਯਾ (ਸਿੱਖਾਂ ਵਲੋਂ ਗੁਰਬਾਣੀ ਦਾ ਟੀਕਾ ਲਿਖਣ 
ਦੀ ਬੇਨਤੀ) ਟੀਕਾ ਲਿਖਾਓ ਤਾਂ ਇੱਕ ਤਾਂ ਸੁਖਾਲਾ ਸਮਝ ਪਵੇ, ਦੂਜਾ ਵਾਦ ਵਿਵਾਦ ਮਿਟ ਜਾਏ। 
ਗੁਰੂ ਜੀ ਨੇ ਬਚਨ ਕੀਤਾ “ਭਾਈ ਸਿੱਖੋ ! ਸਾਡੇ ਵੱਡੇ ਸ੍ਰੀ ਗੁਰੂ ਅਰਜਨ ਸਾਹਿਬ ਜੀ ਮਹਾਰਾਜ 
ਪਾਸ ਵੀ ਇੱਕ ਵਾਰੀ ਸਿੱਖਾਂ ਨੇ ਏਹੋ ਪ੍ਰਸ਼ਨ ਕੀਤਾ ਸੀ। ਤਾਂ ਉਨ੍ਹਾਂ ਨੇ ਉੱਤਰ ਦਿੱਤਾ ਸੀ ਕਿ 
ਗੁਰੂ ਨਾਨਕ ਪਾਰਬ੍ਰਹਮ ਦੀ ਬਾਣੀ ਦਾ ਅਰਥ ਬੇਅੰਤ ਹੈ। ਸਾਰਾ ਅਰਥ ਕੈਹਣ ਨੂੰ ਕੋਈ 
ਸਮਰੱਥ ਨਹੀਂ। ਏਹ ਬਾਣੀ ਕਾਮਧੇਨ ਹੈ। ਸਿੱਖਾਂ ਦੀ ਬੁੱਧੀ ਤੇ ਕਾਮਨਾ ਅਨੁਸਾਰ ਫ਼ਲ ਤੇ 
ਅਰਥ ਦੇਵੇਗੀ। ਸੋ ਏਸ ਦਾ ਅਰਥ ਯਾ ਟੀਕਾ ਸਿੱਖਾਂ ਦੀ ਜ਼ਬਾਨ ਪਰ ਰਹੇਗਾ। ਏਸ ਬਾਣੀ ਦਾ 
ਟੀਕਾ ਨਹੀਂ ਹੋ ਸਕਦਾ, ਕਿਉਂਕਿ ਟੀਕਾ ਓਸੇ ਬਾਣੀ ਦਾ ਹੁੰਦਾ ਹੈ ਜੋ ਬਿਆਕਰਣ ਅਨੁਸਾਰ 
ਬਾਣੀ ਹੋਵੇ। ਪਰੰਤੂ ਇਹ ਤਾਂ ਸੁਤੰਤੂੁ ਅਨੁਭਵ ਰੂਪ ਈਸ਼੍ੂਰੀ ਬਾਣੀ ਹੈ। ਏਹ ਤਾਂ ਜਿਕੁਰ 
ਅਰਥ ਸਮਝਨ ਜੋਗ ਹੋ ਜਾਣਗੇ। ਤਾਂ ਤੇ ਗੁਰਬਾਣੀ ਦੀ ਚਰਚਾ ਹੀ ਕਲਯਾਣਕਾਰੀ ਹੈ। ਪਰ 
(ਚਾਰ ਪੁਕਾਰ ਦੀ ਚਰਚਾ) ਚਰਚਾ ਚਾਰ ਪੁਕਾਰ ਦੀ ਹੈ-ਹੇਤ ੧, ਬਾਦ ੨, ਜਲਪ ੩, ਵਤੰਡਾ ੪। 
ਸੋ ਹੇਤ” ਤੇ “ਬਾਦ” ਕਰਨੀ। “ਜਲਪ” “ਵਤੰਡਾ” ਨਹੀਂ ਕਰਨੀ। 

੧. ਜਿਸ ਗੁਰਸਿੱਖ ਨੂੰ ਆਪ ਤੋਂ ਅਧਿਕ ਗੁਣ ਵਿੱਦਿਆ ਵਿੱਚ ਜਾਣੀਏਂ ਤੇ ਸ੍ਰੇਸ਼ਟ ਗੁਣ ਧਾਰਣਾ ਵਿੱਚ 
ਲਾਇਕ ਸਮਝੀਏ, ਤਾਂ ਓਸ ਅੱਗੇ ਸੰਸੇ ਨਿਵਿਰਤ ਕਰਨ ਲਈ ਪ੍ਰਸ਼ਨ ਕਰਨਾ, ਤੇ ਜੋ ਕੁਛ 
ਓਹ ਉੱਤਰ ਦੇਵੇ ਓਸ ਦੇ ਸਮਝਣ ਲਈ ਬਾਰ ਬਾਰ ਪੁੱਛ ਕੇ ਨਿਰਸੰਸੇ ਹੋਣਾ, ਤੇ ਓਸ ਦੇ 
ਉੱਤਮ ਬਚਨ ਗੁਣ ਧਾਰਨ ਕਰਦੇ ਰਹਿਣਾ ਏਸ ਦਾ ਨਾਮ “ਹੇਤ” ਚਰਚਾ ਹੈ। 

੨. ਪਰਸਪਰ ਸੱਜਣਾਂ ਵਿੱਚ ਸਬਦਾਰਥ ਯਾ ਵਾਕਯਾਰਥ ਵਿੱਚ ਜਿੱਥੇ ਸੰਸਾ ਹੋਵੇ, ਯਾਂ ਜੋ ਅਰਥ ਆਪ ਨੂੰ 
ਨਾ ਆਵੇ ਤਾਂ ਦੂਸਰੇ ਜਾਣਕਾਰ ਤੋਂ ਪੁੱਛ ਲੈਣਾ, ਬਲਕਿ ਆਪਸ ਵਿੱਚ ਝਗੜਾ ਕਰ ਕੇ ਪਰਮਾਣ 
ਜੁਗਤੀ ਦੇ ਕੇ ਚੰਗੀ ਤਰ੍ਹਾਂ ਪਦ ਪਰਮਾਰਥ ਦਾ ਨਿਰਨੇ ਕਰ ਲੈਣਾ, ਏਸ ਦਾ ਨਾਮ “ਬਾਦ” 
ਚਰਚਾ ਹੈ। ਇਸ ਨਾਲ ਦੀਵੇ ਦੇ ਸਾਹਮਣੇ ਦੀਵਾ ਰੱਖ ਕੇ ਦੋਹਾਂ ਦਾ ਅਨ੍ਹੇਰਾ ਚੁਕਾਉਣ ਵਾਂਡ 
ਪਰਸਪਰ ਸ਼ਬਦਾਰਥ ਚਰਚਾ ਕਰਨ ਨਾਲ ਆਪਣਾ ਹੰਕਾਰ ਤੇ ਅਗਯਾਨ ਰੂਪੀ ਅੰਧੇਰਾ ਦੂਰ ਹੋ 
ਕੇ ਆਤਮ ਵਸਤੂ ਵਿੱਚ ਨਿਰਸੰਦੇਹਤਾ ਹੋ ਜਾਂਦੀ ਹੈ। 

੩. ਤੀਜੇ ਜੋ ਕੁਛ ਮੂੰਹੋਂ ਨਿੱਕਲ ਜਾਵੇ ਓਸੇ ਸਿਧਾਂਤ ਨੂੰ ਅਨੇਕ ਪ੍ਰਮਾਣਾਂ ਤੇ ਜੁਗਤੀਆਂ ਨਾਲ ਸਿੱਧ 
ਕਰਨਾ, ਦੂਜੇ ਦਾ ਮਤ ਖੰਡਨ ਕਰਨਾ, ਦੋਹਾਂ ਪਾਸਿਆਂ ਤੋਂ' ਕੁਕੜਾਂ ਵਾਲੀ ਲੜਾਈ ਕਰਨੀ ਤੇ 
ਸਾਰ ਕੁਛ ਨਾ ਨਿਕਲਨਾ ਏਸ ਦਾ ਨਾਮ “ਜਲਪ” ਚਰਚਾ ਹੈ। 

੪. ਚੌਥੀ ਏਹ ਜੋ ਆਪਣਾ ਮਤ ਕੋਈ ਕਾਯਮ ਨਾ ਕਰਨਾ ਤੇ ਦੂਜੇ ਦਾ ਮਤ ਜੁਗਤੀ ਪੂਰਬਕ ਖੰਡਨ 
ਕਰਨਾ ਏਹ ਵਤੰਡਾ ਵਾਦ ਹੈ ਕਿਉਂਕਿ ਏਸ ਵਿੱਚ ਬੋਲ ਕੁਬੋਲ ਹੋ ਕੇ ਡੰਡੇ ਚੱਲਦੇ ਹਨ। 

ਏਹ ਵੀਚਾਰ ਗੁਰੂ ਜੀ ਦੇ ਮੁਖਾਰਬਿੰਦ ਤੋਂ ਸੂਵਨ ਕਰ ਕੇ ਸਭ ਸੰਗਤ ਖ਼ੁਸ਼ੀ ਹੋਈ ਤੇ ਭਾਈ ਜਮਾਲ ਨੇ 
(ਆਤਮਾ ਇੱਕ ਕਿ ਅਨੰਤ) ਪ੍ਰਸ਼ਨ ਕੀਤਾ, “ਸੱਚੇ ਪਾਤਸ਼ਾਹ ! ਆਪ ਨੇ ਜੋ ਆਤਮ ਵਸਤੂ ਵਿੱਚ 
ਨਿਰਦੇਹਤਾ ਹੋ ਜਾਣੀ ਵਰਨਣ ਕੀਤੀ ਹੈ, ਸੋ ਆਤਮਾ ਇੱਕ ਹੈ ਕਿ ਅਨੰਤ? ਜੇਕਰ ਇੱਕ ਹੈ 
ਤਾਂ ਇੱਕ ਪੁਰਸ਼ ਨੂੰ ਗਿਆਨ ਹੋਣੇ ਕਰ ਸਾਰਿਆਂ ਨੂੰ ਗਯਾਨ ਹੋ ਜਾਣਾ ਚਾਹੀਏ ਤੇ ਇੱਕ ਦੇ 

ਤ੍ਰਿਪਤ ਹੋਯਾਂ ਸਭਨਾਂ ਨੂੰ ਤ੍ਰਿਪਤ ਹੋਣਾ ਚਾਹੀਦਾ ਹੈ ਤੇ ਇੱਕ ਦੇ ਮੁਕਤ ਹੋਯਾਂ ਸਭ ਮੁਕਤ ਹੋ 
ਜਾਣੇ ਚਾਹੀਦੇ ਹਨ। ਸੇ ਕਿਉਂ ਨਹੀਂ ਹੁੰਦੇ? ਅਤੇ ਜੇ ਅਨੰਤ ਕਹੀਏ ਤਾਂ ਗੁਰਮਤ ਦੇ ਵਿਰੁੱਧ 
ਹੈ।” ਇਹ ਪ੍ਰਸ਼ਨ ਸੁਣ ਕੇ ਗੁਰੂ ਜੀ ਪ੍ਰਸੰਨਤਾ ਪੂਰਬਕ ਬਚਨ ਕੀਤਾ ਕਿ ਆਤਮਾ ਇੱਕ ਹੀ 
ਹੈ। ਜਿਸ ਤਰ੍ਹਾਂ ਅਨੇਕ ਮੰਦਰਾਂ ਵਿੱਚ ਇਕੋ ਪ੍ਰਕਾਸ਼ ਰੂਪ ਦੀਪਕ, ਤੇ ਅਨੰਤ ਘੜਿਆਂ ਵਿੱਚ 
ਇਕੋ ਚੰਦਰਮਾ ਦਾ ਪ੍ਰਤੀਬਿੰਬ, ਬਸਤ੍ਰਾਂ ਵਿੱਚ ਸੂਤ੍ਰ ਤੇ ਸ਼ਸਤ੍ਰਾਂ ਵਿੱਚ ਇਕੋ ਲੋਹਾ ਹੁੰਦਾ ਹੈ। ਓਸੇ 
ਤਰ੍ਹਾਂ ਅਨੰਤ ਸਰੂਪਾਂ ਦੇ ਸ਼ਕਲਾਂ ਵਿੱਚ ਇਕੋ ਆਤਮਾ ਹੈ। ਅਤੇ ਜਿਸ ਮੰਦਰ ਵਿੱਚ ਦੀਵਾ ਬਲੇ 
ਓਸੇ ਦਾ ਅੰਧੇਰਾ ਦੂਰ ਹੋਣ ਵਾਂਗ ਤੇ ਘੜੇ ਦੇ ਪਾਣੀ ਮੁੱਕ ਜਾਣ ਨਾਲ ਪ੍ਰਤਿਬਿੰਬ ਮੁੱਕ ਜਾਣ 
ਵਾਂਡ; ਦੁਖ, ਸੁਖ, ਸੰਤੋਖ, ਤ੍ਰਿਸ਼ਨਾ, ਰਾਗ, ਦ੍ਰੈਖ, ਗਸਾਨ, ਅਗਯਾਨ ਆਦਿਕ ਦੁੰਦ ਭਾਵ ਏਹ 
ਅੰਤਹਕਰਨ ਦੇ ਧਰਮ; ਜੋ ਅੰਤਹਕਰਨ (ਮਨ, ਬੁਧਿ, ਚਿਤ, ਹੰਕਾਰ) ਰਹਿੰਦੇ ਹਨ, ਨਸ਼ਟ 
ਹੋ ਜਾਂਦੇ ਹਨ। ਅੰਤਹਕਰਨ ਆਤਮਾ ਦੀ ਉਪਾਧੀ ਐਉਂ ਹੈ, ਜਿਕੂੰ ਘਟਾਕਾਸ ਦੀ ਉਪਾਧੀ 
ਘੱਟ ਹੈ। ਸੋ ਜਿਸ ਅੰਤਹਕਰਨ ਦੇ ਵਿੱਚ ਬੁਹਮ ਗਿਆਨ ਦ੍ਰਿੜ ਹੁੰਦਾ ਹੈ, ਓਸੇ ਅੰਤਹਕਰਨ ਦੇ 
ਨਵਿਰਤ ਹੋਣੇ ਕਰ ਓਸੇ ਦਾ ਆਤਮਾ ਮੁਕਤ ਹੁੰਦਾ ਹੈ। ਦੂਜੇ ਦਾ ਨਹੀਂ। ਤਾਂ ਹੀ ਆਤਮਾ 
ਅਸੰਗ, ਨਿਰਬਿਕਾਰ, ਨਿਤ, ਮੁਕਾਤਿ ਚੈਤੰਨ ਰੂਪ ਹੈ ਤੇ ਅੰਤਹਕਰਨ ਇੰਦਰੀਆਂ ਆਦਿਕ ਸਭ 
ਸੰਘਾਤ ਜੜ੍ਹ ਹੈ। ਕੇਵਲ ਆਤਮਾ ਦੀ ਸੱਤਾ ਨਾਲ ਚੇਸ਼ਟਾ ਕਰਦਾ ਹੈ। ਜਿਕੂੰ ਸੂਰਜ ਤੇ ਦੀਪਕ 
ਦੀ ਸੱਤਾ ਨਾਲ ਨੇਤ੍ਰ ਦੇਖਦੇ ਹਨ ਤੇ ਚੁੰਬਕ ਦੀ ਸੱਤਾ ਨਾਲ ਲੋਹਾ ਹਿਲਦਾ ਹੈ। ਸੋ ਆਤਮਾ ਨੂੰ 
ਸਭ ਤੋਂ ਵੱਖਰਾ ਅਸੰਗ ਬ੍ਰਹਮ ਰੂਪ ਨਿਸ਼ਚੇ ਕਰ ਪ੍ਰਤੱਖ ਦੇਖਣ ਦਾ ਨਾਂਮ ਬੂਹਮ ਗਿਆਨ ਹੈ, 
ਜਿਸ ਤੋਂ ਮੁਕਤੀ ਹੁੰਦੀ ਹੈ। 

ਏਹ ਸੁਣ ਕੇ ਭਾਈ ਬੂਲੇ, ਨਿਹਾਲੂ, ਭੱਲਣ ਆਦਿਕ ਪ੍ਰੇਮੀ ਸਿੱਖਾਂ ਨੇ ਪ੍ਰਸ਼ਨ ਕੀਤਾ ਕਿ ਅੰਤਹਕਰਨ 
ਇੰਦੀਆਂ ਤੋਂ ਨਿਆਰਾ (ਆਤਮਾ ਮਨ ਬੁੱਧੀ ਕਿਵੇਂ ਨਿਆਰਾ ਦੇਖਿਆ ਜਾਵੇ) ਆਤਮਾ ਕਿਸ ਤਰ੍ਹਾਂ ਦੇਖਿਆ 
ਜਾਵੇਗਾ? ਉੱਤਰ: “ਜਿਸ ਤਰ੍ਹਾਂ ਕਾਸਟ ਤੇ ਦੁੱਧ ਨੂੰ ਮਥਣੇ ਕਰ ਅਗਨੀ ਘਿਿਤ ਜੁਦੇ ਹੋ ਜਾਂਦੇ 
ਹਨ, ਓਸੇ ਤਰ੍ਹਾਂ ਗੁਰੂ ਦਵਾਰਾ ਗੁਰਬਾਣੀ ਤੇ ਗੁਰ ਉਪਦੇਸ਼ ਦੇ ਅਭਯਾਸ ਕਰਨੇ ਕਰ ਅਨਾਤਮਾ 
ਤੇ ਆਤਮਾ ਨਜਾਰਾ ਪ੍ਰਤੱਖ ਪ੍ਰਾਪਤ ਹੋ ਜਾਂਦਾ ਹੈ।” 

ਏਹ ਉਪਦੇਸ਼ ਸੁਣ ਕੇ ਸਭ ਸਿੱਖ ਬਹੁਤ ਪ੍ਰਸੰਨ ਹੋਏ ਤੇ ਗੁਰਬਾਣੀ ਦਾ ਅਭਯਾਸ ਤੇ ਆਤਮਾ ਅਨਾਤਮਾ 
ਦਾ ਵੀਚਾਰ ਕਰਨ ਲਗੇ, ਜਿਸ ਤੋ ਥੋੜੇ ਹੀ ਚਿਰ ਵਿੱਚ ਬ੍ਰਹਮ ਗਿਆਨ ਨੂੰ ਪ੍ਰਾਪਤਿ ਹੋ ਕੇ 
ਸ਼ਾਂਤ ਚਿਤ ਹੋ ਗਏ ਅਤੇ ਹੋਰ ਸਿੱਖਾਂ ਨੂੰ ਸਤਸੰਗ ਦਾ ਅਨੰਦ ਚਖਾਉਣ ਲੱਗੇ। 

ਇਕ ਦਿਨ ਭਾਈ ਤੀਰਥੀਏ ਤੇ ਤੁਲਸੇ ਆਦਿਕ ਸਿੱਖਾਂ ਨੇ ਬੇਨਤੀ ਕੀਤੀ ਕਿ ਮਹਾਰਾਜ ! ਗੁਰਬਾਣੀ ਦੀ 
ਕਥਾ ਤਾਂ ਅਨੇਕ ਹੀ ਕਰਦੇ ਹਨ, ਪਰ ਭਾਈ ਨਿਹਾਲੂ ਦੀ ਕਥਾ ਸੁਣ ਕੇ ਮਨ ਬਹੁਤ ਅਨੰਦ 
ਹੁੰਦਾ ਹੈ। ਏਸ ਦਾ ਕੀ ਸਬੱਬ ਹੈ? ਬਚਨ (ਵਕਤਾ ਸ੍ਰੋਤਾ ਦੇ ੧੪ ਗੁਣ) ਹੋਯਾ, “ਜਿਥੇ ਵਕਤਾ ਤੇ 
ਸ੍ਰੋਤਾ ਵਿੱਚ ਚੌਂਦਾਂ ਚੌਦਾਂ ਗੁਣ ਹੁੰਦੇ ਹਨ, ਓਥੇ ਛੇਤੀ ਬੋਧ ਹੋ ਜਾਂਦਾ ਹੈ। ਸੋ ਵਕਤਾ ਦੇ ਗੁਣ ਏਹ 
ਹਨ: (੧) ਰਸੀਲੀ ਤੇ ਸੁਰੀਲੀ ਅਵਾਜ਼ (੨) ਪ੍ਰਸੰਗ ਦਾ ਬਿਸਥਾਰ ਸੰਛੇਪ ਕਰ ਜਾਣੇ (੩) 
ਸਮਾਂ ਅਤੇ ਸ੍ਰੋਤਿਆਂ ਦੀ ਰੁਚੀ ਪਛਾਣੇ (੪) ਕਥਾ ਦਾ ਰੂਪਕ ਅਲੰਕਾਰ ਬੰਨ੍ਹ ਜਾਣੇ (੫) ਸੱਤ 
ਪ੍ਤੱਗਯਾ ਹੋਵੇ (੬) ਜਿਤੇਂਦੈ ਧੀਰਜ ਹੋਵੇ (੭) ਕਰਮ, ਉਪਾਸ਼ਨਾ, ਗਿਆਨ ਦੇ ਅੰਦਰ ਕਥਨ 
ਹੋਵੇ (੮) ਸਬਦ ਦਾ ਸਿਧਾਂਤ ਨਿਰਨੇ ਕਰ ਜਾਣੇ (੯) ਨਿਰਲੋਭੀ, ਸੰਤੋਖੀ, ਉਦਾਰ ਹੋਵੇ 
(੧੦) ਸ਼ਬਦ ਦੇ ਆਸ਼ਾ ਅਨੁਸਾਰ ਦ੍ਰਿਸ਼ਟਾਂਤ ਪ੍ਰਮਾਣ ਦੇਵੇ (੧੧) ਛੇ ਪ੍ਰਕਾਰ ਦੇ ਸੰਦੇਹ ਛੇਦ ਕੇ 
ਸ੍ਰਤਾ ਨੂੰ ਨਿਰਸੰਸੇ ਪ੍ਰਸੰਨਜ ਕਰੇ (੧੨) ਸਾਰੇ ਮਤਾਂ ਦੇ ਮਜ਼੍ਹਬਾਂ ਦਾ ਗਯਾਤਾ ਹੋਵੇ (੧੩) ਸੂਧਾ, 
ਸਰਲ ਅਰ ਅਚੰਚਲ ਬੈਠੇ (੧੪) ਜੋ ਕਹੇ ਸੋ ਕਮਾਵੇ, ਪ੍ਰਤੇਕ ਸ੍ਰੋਤਾ ਦੀ ਤਰਫ ਸਮ ਦ੍ਰਿਸ਼ਟੀ 
ਰੱਖੇ। ਇਸੇ ਤਰ੍ਹਾਂ ਸ੍ਰੋਤਾ ਦੇ ਏਹ ਗੁਣ ਹੋਣੇ ਚਾਹੀਦੇ ਹਨ: (੧) ਵਕਤਾ ਵਿਖੇ ਸਰਧਾ (੨) 
ਵਕਤਾ ਦੀ ਸੇਵਾ ਤਨ ਮਨ ਧਨ ਕਰ ਭਗਤੀ ਸਹਿਤ ਨਿਰਹੰਕਾਰ ਹੋ ਕਰ ਕਰੇ (੩) ਮਨ ਨੂੰ 
ਹੋਰ ਵਿਹਾਰਾਂ ਵੱਲੋਂ ਰੋਕ ਕੇ ਕਥਾ ਸੁਣੇ (੪) ਆਪਣੀ ਚਤੁਰਾਈ ਵਕਤਾ ਅੱਗੇ ਨਾ ਕਰੇ (੫) 

ਅਰਥ ਸਮਝ ਸਕੇ (੬) ਪ੍ਰਸ਼ਨ ਕਰਨ ਦੀ ਮਰਿਯਾਦਾ ਜਾਣੇ (੭) ਬਹੁ ਸ਼ਰੁਤ ਹੋਵੇ (੮) 
ਆਲਸ ਨਿੰਦਾ ਬਿਨਾਂ ਸਵਾਧਾਨ ਬੈਠੇ (੯) ਜੋ ਸੁਣੇ, ਯਾਦ ਰੱਖੇ (੧੦) ਉਦਾਰ ਹੋਵੇ (੧੧) 
ਵਕਤਾ ਦੇ ਕਥਨ ਨੂੰ ਆਪਣੇ ਪਰ ਵਰਤੇ (੧੨) ਮਨ ਤਨ ਬਸਤਰ ਪਵਿੱਤਰ ਰੱਖੇ (੧੨) 
ਵਕਤਾ ਦੇ ਸਨਮੁਖ ਅਚਲ ਬੈਠੇ (੧੪) ਦੰਭ ਪਖੰਡ ਬਾਰਤਾ ਨਾ ਕਰੇ। ਐਸੇ ਸ੍ਰੋਤਾ ਵਕਤਾ 
ਸ਼ੀਘਰ ਹੀ ਗਿਆਨ ਨੂੰ ਪਾ ਕਰ ਸ਼ਾਂਤ ਚਿਤ ਕਲਯਾਨ ਨੂੰ ਪ੍ਰਾਪਤ ਹੋ ਜਾਂਦੇ ਹਨ। ” ਏਹ 
ਉਪਦੇਸ਼ ਸੁਣ ਕੇ ਸਭ ਸਿੱਖ ਖ਼ੁਸ਼ੀ ਹੋਏ ਤੇ ਉਪਦੇਸ਼ ਕਮਾਉਣ ਲਗੇ। 
ਭਾਈ ਰਾਮੇ, ਭਗੀਰਥੀਏ ਆਦਿਕ ਸਿੱਖਾਂ ਨੇ _(ਸਤਿਸੰਗਤ ਦੀ ਮਹਿਮਾ) ਅਰਜ਼ ਕੀਤੀ, 
“ਮਹਾਰਾਜ! ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਸਤਿਸੰਗ ਦੀ ਮਹਿਮਾ ਬਹੁਤ ਲਿਖੀ ਹੈ।” 
ਬਚਨ ਹੋਯਾ ਦਵਾਈਆਂ ਤੇ ਕਿਤਾਬਾਂ ਬੈਦੰਗੀ ਦੀਆਂ ਭਾਵੇਂ ਕਿਤਨੀਆਂ ਤਿਆਰ ਹੋਣ ਪਰ ਵੈਦ 
ਬਿਨਾਂ ਰੋਗੀ ਦਾ ਰੋਗ ਦੂਰ ਨਹੀਂ ਹੁੰਦਾ। ਸੋ ਗੁਰੂ ਜੀ ਦੇ ਲਾਲ ਗੁਰਮੁਖ ਸੰਤ ਅਧਿਕਾਰੀ ਦੇਖ 
ਕੇ ਕਰਮ, ਉਪਾਸ਼ਨਾ, ਗਯਾਨ, ਦ੍ਰਿੜ੍ਹ ਕੇ ਅਗਯਾਨ ਰੋਗ ਨੂੰ ਕੱਟ ਦੇਂਦੇ ਹਨ। ਬਿਨਾਂ 
ਅਧਿਕਾਰ ਦੇ ਉਪਦੇਸ਼ ਉਲਟਾ ਕਲੇਸ਼ ਦਾਇਕ ਹੁੰਦਾ ਹੈ। ਦਾਣਾ ਘਾਸ ਖੁਲਾ ਕੇ ਗਊ ਚੋ ਲੈਣ 
ਵਾਂਗੂੰ ਸੰਤਾਂ ਦੀ ਸੇਵਾ ਸਤਸੰਗ ਕਰ ਕੇ ਵੀਚਾਰ ਰੂਪੀ ਦੁੱਧ ਲੱਭਦਾ ਹੈ, ਜਿਸ ਤੇ ਬ੍ਰਹਮਗਯਾਨ 
ਮੱਖਣ ਪ੍ਰਾਪਤ ਹੋ ਜਾਂਦਾ ਹੈ। ਜੀਕੂੰ ਬਾੜ ਝਾੜ ਦੇ ਅੰਦਰ ਘਾਸ ਖੇਤੀ ਚੰਗੇ ਬਣੇ ਰਹਿੰਦੇ ਹਨ, 
ਹੋਰ ਸਭ ਨੂੰ ਪਸ਼ੂ ਖਾ ਜਾਂਦੇ ਹਨ, ਉਸੇ ਤਰ੍ਹਾਂ ਸਤਸੰਗੀ ਪੁਰਸ਼ ਵਿਸ਼ੇ ਵਿਕਾਰਾਂ ਤੋਂ ਬਚਦੇ ਹਨ। 
ਦੈਵੀ ਗੁਣ ਬਣੇ ਰਹਿੰਦੇ ਹਨ। ਨਹੀਂ ਤਾਂ ਕਾਮ ਕ੍ਰੋਧਾਦਿ ਸ੍ਰੇਸ਼ਟ ਗੁਣਾਂ ਨੂੰ ਨਿਗਲ ਜਾਂਦੇ ਹਨ। 
ਤਾਂ ਤੇ ਸਤਿਸੰਗ ਜੈਸਾ ਸੁਖਦਾਈ, ਤੇ ਕੁਸੰਗ ਜੈਸਾ ਦੁਖਦਾਈ ਹੋਰ ਕੋਈ ਨਹੀਂ। ਏਸੇ ਵਾਸਤੇ 
ਵਿਸ਼ਈ ਪੁਰਸ਼ਾਂ ਦਾ ਮੇਲ ਵਿਸ਼ੇ ਭੋਗਣ ਨਾਲੋਂ ਮਹਾਤਮਾ ਨੇ ਬੁਰਾ ਲਿਖਿਆ ਹੈ। ਜੀਕਰ ਅਗਨੀ 
ਨਾਲੋਂ ਅਗਨੀ ਦਾ ਤਪਿਆ ਹੋਯਾ ਲਾਲ ਲੋਹਾ ਸ਼ੀਘਰ ਤੇ ਬੁਰੀ ਤਰ੍ਹਾਂ ਸਾੜਦਾ ਹੈ। ਹੋਰ ਪ੍ਰਤੱਖ 
ਦੇਖ ਲੌ ਭੰਗ, ਅਫੀਮ, ਸ਼ਰਾਬ ਵੇਚਣ ਵਾਲੇ ਰਾਤ ਦਿਨ ਏਹਨਾਂ ਅਮਲਾਂ ਵਿੱਚ ਰਹਿੰਦੇ ਹਨ, 
ਪਰ ਅਮਲ ਖਾਣ ਨਹੀਂ ਲਗ ਜਾਂਦੇ। ਅਰ ਅਮਲੀਆਂ ਦੇ ਸੰਗੀ ਛੇਤੀ ਹੀ ਅਮਲੀ ਹੋ ਜਾਂਦੇ 
ਹਨ। ਏਸੇ ਲਈ ਕਹਾਵਤ ਹੈ “ਕੁਸੰਗ ਡੋਬੇ ਸਤਸੰਗ ਤਾਰੇ। ` ਤਾਂ ਹੀ ਸਤਿਗੁਰਾਂ ਨੇ ਸੰਤਾਂ ਦੀ 
ਤੇ ਸਤਿਸੰਗ ਦੀ ਮਹਿਮਾ ਲਿਖੀ ਹੈ। 
ਭਗੀਰਥੀਏ ਨੇ ਪ੍ਰਸ਼ਨ (ਸੰਤਾਂ ਦੀ ਪਛਾਣ ਕਿਵੇਂ ਹੋਵੇ) ਕੀਤਾ, “ਐਸੇ ਸੰਤਾਂ ਨੂੰ ਪਛਾਣੀਏਂ ਕੀਕੂੰ?” ਗੁਰੂ ਜੀ 
ਬੋਲੇ, “ਇੱਕ ਰਾਜੇ ਨੇ ਹੰਸ ਤੇ ਲਾਲ ਦੇਖਣੇ ਚਾਹੇ। ਵਜ਼ੀਰ ਸਰਬ ਪੁਕਾਰ ਦੀ ਚੋਗ ਪੰਛੀਆਂ 
ਨੂੰ ਦੇਣ ਲੱਗ ਪਿਆ। ਪੰਛੀਆਂ ਤੋ ਰਾਜੇ ਦਾ ਜੱਸ ਸੁਣ ਕੇ ਹੰਸ ਵੀ ਓਥੇ ਆ ਫਿਰੇ। ਰਾਜੇ ਨੇ 
ਦਰਸ਼ਨ ਪਾਏ, ਮੋਤੀ ਚੁਗਾਏ। ਰਾਜੇ ਦੀ ਸ਼ਰਧਾ ਦੇਖ ਕੇ ਹੰਸ ਲਾਲ ਉਗਲ ਕੇ ਦੇ ਗਏ। ਸੋ, 
ਤੁਸੀ ਧਰਮਸਾਲਾ ਬਣਾ ਕੇ ਸੰਤਾਂ ਦੀ ਸੇਵਾ ਕਰਦੇ ਰਹੋ। ਬ੍ਰਹਮਗਯਾਨ ਦੇਣ ਵਾਲੇ ਹੰਸ ਰੂਪ 
ਸੰਤ ਭੀ ਆ ਜਾਣਗੇ।” ਭਾਈ ਧੀਰੋ ਨੇ ਅਰਜ਼ ਕੀਤੀ, “ਉਨ੍ਹਾਂ ਸੰਤਾਂ ਦੇ ਕੀ ਕੀ ਲੱਛਣ 
ਹਨ?” ਏਸ ਦਾ ਉੱਤਰ ਸਤਿਗੁਰੂ ਜੀ ਨੇ ਹੇਠ ਲਿਖੇ ਸਲੋਕ ਦ੍ਰਾਰਾ ਦੱਸਿਆ ਹੈ: 
ਮੌਤੂੰ ਰਾਮ ਰਾਮ ਨਾਮੰ ਧ੍ਰਾਨੰ ਸਰਬਤ੍ਰ ਪੂਰਨਹ ॥ 
ਗ੍ਰਾਨੈ ਸਮ ਦੁਖ ਸੁਖੰ ਜੁਗਤਿ ਨਿਰਮਲ ਨਿਰਵੈਰਣਹ ॥ 
ਦਯਾਲੈ ਸਰਬਤ੍ਹ ਜੀਆ ਪੰਚ ਦੋਖ ਬਿਵਰਜਿਤਹ ॥ 
ਭੋਜਨੰ ਗੋਪਾਲ ਕੀਰਤਨੈ ਅਲਪ ਮਾਯਾ ਜਲ ਕਮਲ ਰਹਤਹ ॥ 
ਉਪਦੇਸੰ ਸਮ ਮਿਤ੍ਰ ਸਤ੍ਹ ਭਗਵੰਤ ਭਗਤਿ ਭਾਵਨੀ ॥ 
ਪਰ ਨਿੰਦਾ ਨਹ ਸ੍ਰੋਤਿ ਸੁਵਣੰ ਆਪੁ ਤ੍ਰਿਗਿ ਸਗਲ ਰੇਣੂਕਹ ॥ 
ਖਟ ਲਖੂਹੂਣ ਪੂਰਨੰ ਪੁਰਖਹ ਨਾਨਕ ਨਾਮ ਸਾਧ ਸ੍ਜਨਹ ॥ ੪੦॥ 
(ਸਹਸਕ੍ਰਿਤੀ, ਮ੧ ੫ - ੧੩੫੭) 

ਐਸੇ ਸੰਤਾਂ ਦੀ ਸੇਵਾ ਕਰਨੀ ਅਤੇ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰ ਗੁਰਬਾਣੀ ਪੜ੍ਹੋ, ਕਥਾ ਕੀਰਤਨ ਸੁਣੋਂ। 
ਧਰਮ ਦੀ ਕਾਰ ਕਰ ਕੇ ਛਕੋ। ਭੁੱਖੇ ਨੰਗੇ ਸਿੱਖ ਸਾਧ ਨੂੰ ਅੰਨ ਬਸਤਰ ਦਿਓ। ਸੰਕ੍ਹਾਂਤ, 
ਮੱਸਿਆ, ਗੁਰਪੁਰਬ ਨੂੰ ਕੜਾਹ ਪ੍ਰਸ਼ਾਦ, ਜੋੜ ਮੇਲ, ਸੰਗਤ ਦਾ ਕੀਤਾ ਕਰੋ। ਗੁਰੂ ਦੀ ਕਾਰ 

ਦਸਵੰਦ ਗੁਰੂ ਪਾਸ ਪੁਚਾਓ। ਮਨ ਨੀਵਾਂ ਰੱਖੋ। ਸਭ ਕੰਮ ਵੀਚਾਰ ਕੇ ਕਰਦੇ ਰਹੋ। 
ਏਹ ਉਪਦੇਸ਼ ਸੁਣ ਕੇ ਭਾਈ ਭਗਵਾਨੇ, ਭਗਤੇ, ਬੌਦਲੇ, ਕਟਾਰੂ, ਪ੍ਰਿਥੀਏ ਆਦਿਕ ਨੇ ਫੇਰ ਬੇਨਤੀ 
ਕੀਤੀ, “ਮਹਾਰਾਜ ! ਏਹ ਜੋ ਕੁਛ ਆਪ ਨੇ ਫੁਰਮਾਯਾ ਹੈ ਸੋ ਕਰਦੇ ਭੀ ਹਾਂ। ਪਰ ਮਨ ਪਵਿੱਤਰ 
ਨਿਰਬਿਕਾਰ ਨਹੀਂ ਹੋਯਾ।” ਗੁਰੂ ਜੀ ਨੇ ਉੱਤਰ ਦਿੱਤਾ, “ਕਿਸੇ ਖੂਹ ਵਿੱਚ ਬਿੱਲੀ ਡਿੱਗ 
ਪਈ। ਪੁੱਛਣ ਗਏ ਨੂੰ ਪੰਡਿਤ ਨੇ ਕਹਿਆ, ਬਿੱਲੀ ਕੱਢ ਕੇ ਪੰਜਾਹ ਡੋਲ ਜਲ ਦੇ ਕੱਢ ਦਿਓ। 
ਓਹਨੂੰ ਬਿਲੀ ਕੱਢਣੀ ਯਾਦ ਨਾ ਰਹੀ। ਡੋਲ ਪਾਣੀ ਦੇ ਕੱਢ ਛੱਡੇ। ਪਰ ਬਦਬੋ ਨਾ ਗਈ। 
ਪੰਡਤ ਦੇ ਕਹੇ ਫੇਰ ਸੌ ਡੋਲ ਕੱਢਿਆ। ਏਸੇ ਤਰ੍ਹਾਂ ਫੇਰ ਪੰਜ ਸੌ ਡੋਲ ਕਢਿਆ ਪਰ ਬਦਬੋ ਫੇਰ 
ਭੀ ਨਾ ਗਈ। ਓੜਕ ਬਿੱਲੀ ਕੱਢੀ ਤਾਂ ਜਲ ਪਵਿੱਤਰ ਤੇ ਸਵਾਦ ਹੋਯਾ ਤੇ ਬਦਬੂ ਗਈ। ਏਸੇ 
ਤਰ੍ਹਾਂ ਹੰਗਤਾ ਬਿੱਲੀ ਜਦੋਂ ਤੱਕ ਨਹੀਂ ਨਿਕਲਦੀ ਮਨ ਕਿਕੁੱਰ ਪਵਿੱਤਰ ਹੋਵੇ?” ਫੇਰ ਭਾਈ 
ਭਾਨੇ ਨੇ ਬੇਨਤੀ (ਹੰਗਤਾ ਮਮਤਾ ਕਿਵੇਂ ਦੂਰ ਹੋਵੇ) ਕੀਤੀ, '“ਹੰਗਤਾ ਮਮਤਾ ਕਿਸ ਤਰ੍ਹਾਂ ਨਿੱਕਲੇ?” 
ਗੁਰੂ ਜੀ ਹੱਸ ਕੇ ਬੋਲੇ, “ਭਾਵੇਂ ਹੰਗਤਾ, ਹੰ_ਭੌਗਤਾ, ਏਹ ਅਵਿੱਦਯਾ ਜਨਯ ਬਿਰਤੀ 
ਅਵਿੱਦਿਯਾ ਸਮੇਤ ਬ੍ੁਹਮਗਯਾਨ ਤੋਂ ਹੀ ਦੂਰ ਹੁੰਦੀ ਹੈ, ਪਰ ਬੂੁਹਮਗਯਾਨ ਦੋ ਪ੍ਰਕਾਰ ਦਾ ਹੈ। 
ਇੱਕ ਤਾਂ ਮੈਂ ਬ੍ਰਹਮ ਹੂੰ। ਮੇਰੇ ਵਿੱਚ ਹੀ ਜਲ ਦੇ ਤਰੰਗਾਂ ਤੇ ਸੁਇਨੇ ਦੇ ਗਹਿਣਿਆਂ ਵਾਂਗੂੰ 
ਜਗਤ ਕਲਪਤ ਹੈ ਅਰ ਮੇਰਾ ਹੀ ਫੁਰਨਾ ਬ੍ੂਹਮ ਤੇ ਜਗਤ ਰੂਪ ਹੋ ਕੇ ਫੁਰ ਰਿਹਾ ਹੈ। ਮਨ 
ਅਫੁਰ ਹੋਏ ਤੋਂ ਦ੍ਰਿਸ਼ਟਾ, ਦ੍ਰਿਸ਼, ਦਰਸ਼ਨ; ਗਯਾਤਾ, ਗਯਾਨ, ਗੇਯ; ਤ੍ਰਿਕੁਟੀ ਦਾ ਅਭਾਵ ਹੋ 
ਜਾਂਦਾ ਹੈ। ਦੂਜਾ ਗਿਆਨ ਏਹ ਹੈ ਕਿ ਸਭ ਕੁਛ ਬ੍ਰਹਮ ਹੀ ਬ੍ਰਹਮ ਹੈ, ਮੈਂ ਕੁਛ ਨਹੀਂ। ਯਥਾ: 

ਆਪੇ ਰਸੀਆ ਆਪਿ ਰਸੁ ਆਪੇ ਰਾਵਣਹਾਰੁ ॥ 
ਆਪੇ ਹੋਵੈ ਚੋਲੜਾ ਆਪੇ ਸੇਜ ਭਤਾਰੁ ॥੧॥ 

(ਸਿਰੀਰਾਗੁ, ਮ8 ੧ - ੨੩) 


ਏਹੋ ਗਯਾਨ ਸਤਿਗੁਰਾਂ ਨੇ ਪਸਿੰਦ ਕੀਤਾ ਹੈ। ਗੁਰੂ ਦੇ ਸਿੱਖਾਂ ਨੂੰ ਭੀ ਏਹੋ ਧਾਰਨਾ ਚਾਹੀਏ। ਭਾਵੇਂ 
ਪਰਮਾਨੰਦ ਰੂਪ ਮੁਕਤਿ ਦੇਣ ਵਾਲੇ ਦੋਵੇਂ ਗਿਆਨ ਸਮ ਹਨ। ਪ੍ਰੰਤੂ ਇੱਕ ਤਾਂ ਨਿਰਾ ਘਿਓ ਖਾਧਾ 
ਹੋਯਾ ਕਫ, ਖੰਘ, ਅਪਚੀ ਆਦਿਕ ਅਨੇਕ ਬਿਕਾਰ ਪੈਦਾ ਕਰਦਾ ਹੈ ਤੇ ਮਿਸਰੀ ਨਾਲ ਮਿਲਾ 
ਕੇ ਖਾਧਾ ਹੋਯਾ ਅਨੇਕ ਗੁਣ ਕਰਦਾ ਹੈ। ਸੋ ਗਯਾਨ ਘ੍ਰਿਤ, ਪ੍ਰੇਮਾ ਭਗਤੀ ਮਿਸਰੀ ਹੈ। ਦੂਜਾ 
ਦ੍ਰਿਸ਼ਟਾਂਤ ਹੋਰ ਸੁਣੋ: ਜਿਕੁਰ ਇੱਕ ਪੁਰਖ ਨੂੰ ਬਿਭਚਾਰਨੀ ਇਸਤ੍ਰੀ ਆਪਣੇ ਹਾਵ ਭਾਵ 
ਕਟਾਖਯ ਦਿਖਾ ਕੇ ਚਲਾਇਮਾਨ ਕਰ ਸਕਦੀ ਹੈ ਤੇ ਸ੍ਰ ਪਤਨੀ ਯੁਕਤਿ ਉੱਤੇ ਬਲ ਨਹੀਂ ਪਾ 
ਸਕਦੀ, ਤੈਸੇ ਕੇਵਲ ਬ੍ਰਹਮਗਯਾਨ ਨੂੰ ਮਾਯਾ ਬਿਗਾੜ ਦੇਵੇ ਤਾਂ ਬਿਗਾੜ ਦੇਵੇ, ਪਰ ਭਗਤੀ 
ਯੁਕਤ ਬ੍ਰਹਮ ਗਯਾਨ ਨੂੰ ਨਹੀਂ ਬਿਗਾੜ ਸਕਦੀ। ਤਾਂ ਤੇ ਭਗਤੀ ਸਹਿਤ ਬ੍ਰਹਮ ਗਯਾਨ ਧਾਰਨ 
ਕਰਨਾ ਸ੍ਰੇਸ਼ਟ ਹੈ। ” 

ਏਹੋ ਜੇਹੇ ਅਨੰਤ ਪ੍ਰਸੰਗ ਤੇ ਉਪਦੇਸ਼ ਜੁਗਤੀ ਪ੍ਰਧਾਨ ਗੁਰੂ ਜੀ ਤੋਂ ਸੁਣ ਕੇ ਸਭ ਸਿੱਖ ਖ਼ੁਸ਼ੀ ਹੋ ਕਰ 
ਆਪਣੇ ਆਪਣੇ ਅਧਿਕਾਰ ਅਨੁਸਾਰ ਕਰਮ, ਉਪਾਸ਼ਨਾ, ਗਯਾਨ ਕਮਾਉਣ ਲੱਗ ਪਏ, ਜਿਸ 
ਤੋਂ ਓਹ ਪਰਮਾਨੰਦ ਰੂਪ ਕੈਵਲ ਮੋਖ ਦੇ ਅਧਿਕਾਰੀ ਹੋ ਗਏ। 

[37] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸ਼ਾਹਜਹਾਂ ਦਾ ਮਿਲਾਪ। ਕਾਜ਼ੀ, ਮੇਹਰਵਾਨ, ਕਰਮ ਚੰਦ ਦੀ ਫਰਿਯਾਦ। 
ਵਜ਼ੀਰ ਖਾਂ ਦੇ ਜਵਾਬ, ਮੇਹਰਵਾਨ ਦਾ ਸੰਬਾਦ। 

ਮੁਲਕ ਕਾਬਲ, ਕੰਧਾਰ, ਸਿੰਧ ਆਦਿਕ ਦਾ ਦੌਰਾ ਕਰਨ ਲਈ ਜਦ ਸ਼ਾਹਜਹਾਂ ਫੇਰ ਲਾਹੌਰ ਆਯਾ, 
ਤਦੋਂ ਇੱਕ ਤਾਂ ਅਬਦੁਲੇ ਖਾਂ ਸੂਬੇ ਜਲੰਧਰ ਨੇ; ਜੋ ਗੁਰੂ ਜੀ ਦਾ ਵਿਰੋਧੀ ਸੀ, ਚੰਦੂ ਦੀਵਾਨ ਦੇ 
ਪੁੱਤੂ ਕਰਮ ਚੰਦ ਤੋਂ ਚੰਦੂ ਦੇ ਖ਼ੂਨ ਦੀ ਤੇ ਰੁਹੇਲੇ ਪਿੰਡ ਵਾਪਸ ਮਿਲਣ ਦੀ ਅਰਜ਼ੀ ਦਿੱਤੀ। 
ਦੂਜੇ ਸੋਈ ਮੇਹਰਵਾਨ ਨੇ ਸੁਲਹੀ ਖਾਂ ਦੇ ਪੁੱਤਰ ਜਮਾਲ ਖਾਂ ਨਾਇਬ ਨਾਜ਼ਮ ਲਾਹੌਰ ਦੀ 
ਸਹਾਇਤਾ ਨਾਲ ਫਰਿਯਾਦ ਕੀਤੀ। ਤੀਜਾ ਕਾਸਮ ਬੇਗ ਖਾਂ ਸੂਬੇ ਲਾਹੌਰ ਨੇ ਕਾਜ਼ੀ ਰੁਸਤਮ ਖਾਂ 
ਤੋਂ ਵਾਉ ਵੇਲਾ ਕਰਾਯਾ। ਏਹੋ ਜਹੇ ਅਨੇਕ ਤੱਥੇ ਬਾਲ ਕੇ ਬਾਦਸ਼ਾਹ ਨੂੰ ਭਖਾ ਦਿੱਤਾ। ਓਨ ਗੁਰੂ 
ਜੀ ਨੂੰ ਲਾਹੌਰ ਬੁਲਾਯਾ ਤਾਂ ਗੁਰੂ ਜੀ ਵੈਸਾਖ ਸੰਮਤ ੧੬੮੫ ਬਿਕ੍ਰਮੀ ਨੂੰ ਲਾਹੌਰ ਮੁਜੰਗ ਪਿੰਡ 
ਭਾਈ ਲੰਗਾਹੇ ਦੀ ਧਰਮਸ਼ਾਲਾ ਉੱਤਰੇ। ਸ਼ਾਹਜਹਾਂ ਦੀ ਮੁਲਾਕਾਤ ਜਦ ਹੋਈ, ਤਾਂ ਗੁਰੂ ਜੀ ਦੇ 
ਅਤਿ ਰਸੀਲੇ ਸ਼ਾਂਤਿ ਮਈ ਸੱਚੇ ਉਪਦੇਸ਼ ਸੁਣ ਕੇ ਤੇ ਗੁਰੂ ਜੀ ਦੇ ਚੇਹਰੇ ਚੰਦ ਪਰ ਇਲਾਹੀ 
ਨੂਰ ਨੂੰ ਝਲਕਣ ਦਾ ਤੇਜ਼ ਪਰਤਾਪ ਦੇਖ ਕੇ ਬਾਦਸ਼ਾਹ ਦਾ ਮਨ ਫਿਰ ਗਿਆ। ਓਸੇ ਸਮੇਂ ਇੱਕ 
ਦਿਨ ਗੁਰੂ ਜੀ ਨੂੰ ਬਾਦਸ਼ਾਹ ਨੇ ਸ਼ਿਕਾਰ ਜਾਣ ਵਾਸਤੇ ਆਖਿਆ ਤੇ ਪੰਜ ਸੌ ਰੁਪਯਾ ਨਕਦ ਤੇ 
ਢਾਈ ਸੌ ਦੀ ਰਸਦ ਗੁਰੂ ਜੀ ਦਾ ਰੁਜ਼ੀਨਾ; ਜੋ ਜਹਾਂਗੀਰ ਦਿੰਦਾ ਸੀ, ਮਿਲਣ ਦਾ ਹੁਕਮ ਦੇ 
ਦਿੱਤਾ। ਓਸੇ ਘੜੀ ਅਨਰੋਜ਼ਾ ਆ ਗਿਆ। ਸ਼ਾਹਜਹਾਂ ਨੂੰ ਸੂਫ਼ੀਆਂ ਅਰਥਾਤ ਵੇਦਾਂਤ ਮੱਤ ਦੀ 
ਚਰਚਾ ਕਰਨੇ ਤੇ ਸ਼ਿਕਾਰ ਦਾ ਬਹੁਤ ਸ਼ੌਕ ਸੀ। ਦੂਜੇ ਦਿਨ ਗੁਰੂ ਜੀ ਨੂੰ ਬੁਲਾ ਕੇ ਆਪ ਨੇ 
ਨਾਲ ਸ਼ਿਕਾਰ ਕਰਨ ਲੈ ਗਿਆ। ਗੁਰੂ ਸਾਹਿਬ ਦੇ ਸੂਰਬੀਰਾਂ ਤੇ ਜੁਰੇਰਬਾਜ਼ਾਂ ਦੀਆਂ ਕਪਟਾ 
ਪਕੜਾਂ ਤੇ ਗੁਰੂ ਜੀ ਨੇ ਜੋ ਅਨੇਕ ਸੂਰ, ਹਰਨ, ਬਘਿਆੜ ਆਦਿਕ ਬਨ ਮ੍ਰਿਗ ਤੀਰਾਂ ਨਾਲ 
ਮਾਰੇ। ਇੱਕ ਹੱਥ ਭੀ ਖ਼ਾਲੀ ਨਾ ਜਾਂਦਾ ਦੇਖ ਕੇ ਬਹੁਤ ਖ਼ੁਸ਼ੀ ਹੋਯਾ, ਪਰ ਵਿਰੋਧੀਆਂ ਨੂੰ ਫ਼ਿਕਰ 
ਪਿਆ। 

ਇਕ ਦਿਨ ਬਾਦਸ਼ਾਹ ਨੂੰ ਖ਼ਬਰ ਲੱਗੀ ਕਿ ਦਰਯਾ ਕਿਨਾਰੇ ਇੱਕ ਸੀਂਹਣੀ, ਦੋ ਬੱਚੇ ਪਠੀਰ ਫਿਰ ਰਹੇ 
ਹਨ, ਜਿਨ੍ਹਾਂ ਨੇ ਬਹੁਤ ਗਾਈਆਂ, ਮਹੀਆਂ ਬਿਨਾਹ ਤੇ ਕਈ ਮਨੁੱਖਾਂ ਦਾ ਘਾਹ ਕੀਤਾ ਹੈ। ਗੁਰੂ 
ਜੀ ਨੂੰ ਨਾਲ ਲੈ ਕੇ ਓਸੇ ਘੜੀ ਸ਼ਾਹ ਚੜ੍ਹ ਪਿਆ। ਜੰਗਲ ਤੇ ਝੱਲ ਵਿੱਚੋਂ ਸ਼ੇਰਾਂ ਨੂੰ ਭਾਲਦੇ ਹੋਏ 
ਬਹੁਤ ਬਰਾਹ, ਪਾਹੜੇ, ਬਘਿਆੜ, ਮ੍ਰਿਗ ਮਾਰੇ। ਤਦੋਂ ਨੂੰ ਓਹ ਤਿੰਨੇ ਮਾਂ ਪੁੱਤ ਇੱਕ ਡਾਢੇ 
ਸੰਘਣੇ ਹੀਂਸਾਂ ਦੇ ਬਿੜੇ ਵਿੱਚ ਸੁੱਤੇ ਪਏ ਕਿਨੇ ਦੇਖ ਕੇ ਆ ਦੱਸਿਆ। ਬਾਦਸ਼ਾਹ ਨੇ ਬਿੜੇ ਦੇ 
ਦੂਰ ਦੂਰ ਫ਼ੌਜ ਦਾ ਘੇਰਾ ਕਰਾ ਕੇ ਹੁਕਮ ਦਿੱਤਾ ਬੰਦੂਕ ਤੀਰ ਕੋਈ ਨ ਚਲਾਵੇ। ਜੋ ਕੱਲਾ 
ਤਲਵਾਰ ਨਾਲ ਇਨ੍ਹਾਂ ਨੂੰ ਮਾਰੇ ਸੋ ਮੁਰਾਤਬਾ ਪਾਵੇਗਾ। ਏਹ ਸੁਣ ਕੇ ਜੋ ਬੜੇ ਬੜੇ ਖੱਬੀ ਖਾਂ 
ਤੀਸਮਾਰ ਗਿੱਬ ਗਿੱਬ ਕੇ ਸ਼ੇਰਾਂ ਤੇ ਖ਼ੂਨੀ ਹਾਥੀਆਂ ਨਾਲ ਟੱਕਰ ਲਾਉਣ ਦੇ ਦਾਵੇ ਬੰਨ੍ਹਦੇ ਸੇ, 
ਸਭ ਡਰ ਗਏ। ਤਿਹੁੰ ਸ਼ੇਰਾਂ ਦੇ ਸਾਹਮਣੇ ਕੱਲਾ ਜਾਣ ਲਈ ਕੋਈ ਨਾ ਨਿੱਤਰਿਆ। ਤਿੰਨ ਵਾਰੀ 
ਬਾਦਸ਼ਾਹ ਦਾ ਹੁਕਮ ਸਾਰੀ ਫੌਜ ਵਿੱਚ ਫਿਰਿਆ। ਫੌਜੀ ਜਰਨੈਲ ਨੇ ਅਰਜ਼ ਕੀਤੀ, “ਤਿਹੁੰ 
ਸ਼ੇਰਾਂ ਦੇ ਸਾਮ੍ਹਣੇ ਕੱਲਾ ਆਦਮੀ ਤਾਂ ਕੋਈ ਨਹੀਂ ਜਾ ਸਕੇਗਾ। ਸੂਈ ਹੋਈ ਗਿਦੜੀ ਭੀ ਬੱਚਿਆਂ 
ਦੇ ਨੇੜੇ ਕਿਸੇ ਨੂੰ ਨਹੀਂ ਆਉਣ ਦੇਂਦੀ। ਇਹ ਤਾਂ ਸ਼ੇਰਨੀ ਹੈ। ” ਓਸ ਦੇ ਕਹੇ ਤਿੰਨਾਂ ਵਾਸਤੇ 
ਤਿੰਨ ਆਦਮੀ ਜਾਣ ਦਾ ਹੁਕਮ ਹੋਯਾ ਤਾਂ ਇੱਕ ਰਾਜਪੂਤ ਤੇ ਦੋ ਪਠਾਣ ਨਿੱਕਲੇ। ਸ਼ਾਹ ਨੂੰ 
ਸਲਾਮ ਕਰ ਬਿੜੇ ਦੇ ਨੇੜੇ ਗਏ। ਓਧਰ ਓਹ ਸ਼ੇਰਨੀ ਤੇ ਮਾਂ ਪੁੱਤੂ ਭੀ ਫੌਜ ਦਾ ਰੌਲਾ ਸੁਣ ਕੇ 
ਘਬਰਾ ਰਹੇ ਸੇ। ਅੱਖ ਝਮਕਣ ਨਾ ਦਿੱਤੀ। ਭਬਕ ਕੇ ਤੋਪ ਦੇ ਗੋਲੇ ਵਾਂਗੂੰ ਇੱਕ ਪਨਾਨ ਨੂੰ ਆ 
ਝਿਪਟੀ। ਓਸ ਦੀ ਜਾਨ ਝੱਟ ਪੱਟ ਲੈ ਕੇ ਦੂਜੇ ਨੂੰ ਚਿਪਟ ਗਈ। ਓਨ ਤੇਗ ਵਾਹੀ, ਪੱਟ ਓਤੇ 
ਲੱਗੀ ਥੋੜ੍ਹੀ ਹੀ ਚੁਭੀ। ਮਾਂ ਦੀ ਝੱਪਟ ਦੇਖ ਕੇ ਬੱਚੇ ਤੀਜੇ ਨੂੰ ਆ ਲਿਪਟੇ। ਦੋਂ ਨੂੰ ਮਾਰ ਕੇ ਮੁੜ 
ਓਸੇ ਥਾਂ ਜਾ ਬੈਠੇ। ਤੀਜਾ ਭੀ ਅਧਮੋਆ ਪਿਆ ਰਹਾ। ਫੇਰ ਤਾਂ ਸ਼ਾਹੀ ਸੂਰਮੇ ਸਭ ਠਟਕ 
ਗਏ। ਜਾਂ ਕੋਈ ਨਾ ਨਿੱਕਲਿਆ ਤਾਂ ਬਾਦਸ਼ਾਹ ਨੇ ਗੁਰੂ ਜੀ ਦੀ ਤਰਫ ਦੇਖਿਆ ਕਿਉਂਕਿ ਓਨ 

ਸੁਣ ਰੱਖਿਆ ਸੀ ਜੋ ਗੁਰੂ ਜੀ ਨੇ ਜਹਾਂਗੀਰ ਦੇ ਸਮੇਂ ਬਹੁਤ ਬੜੇ ਬੜੇ ਕੇਹਰ ਮਾਰੇ ਹਨ। ਗੁਰੂ 
ਜੀ ਤਾਂ ਪਹਿਲੇ ਹੀ ਚਾਹੁੰਦੇ ਸਨ। ਖੰਡਾ ਢਾਲ ਫੜ ਕੇ ਵਧੇ ਤਾਂ (ਭਾਈ ਭੱਲਣ) ਭੱਲਣ ਜੱਟ 
ਮਲਈ; ਜੋ ਹਰ ਵੇਲੇ ਗੁਰੂ ਜੀ ਦੇ ਘੋੜੇ ਦੀ ਟਹਿਲ ਕਰਦਾ ਸੀ ਤੇ ਚੌਬੀ ਹੱਥ ਕੰਬਲੀ, ਧਰੀ 
ਦਾ ਗੰਢਾਸਾ, ਇੱਕ ਡਾਂਗ ਕੋਲ ਰੱਖਦਾ ਸੀ; ਗੁਰੂ ਜੀ ਦੇ ਪਿੱਛੇ ਹੋ ਲੀਤਾ। ਓਸ ਤਹਿਤੜ ਜੱਟ 
ਮੀਨਾਰੇ ਜੇਡੇ ਲੰਗੋਟ ਬੰਦ ਨੂੰ ਦੇਖ ਕੇ ਸਭ ਹੱਸੇ ਕਿ ਏਹ ਜੱਟ ਗੁਵਾਰ ਕਿਉਂ ਚੱਲਿਆ ਹੈ। 
ਓਸੇ ਦੇ ਪਿੱਛੇ ਬਿੱਧੀ ਚੰਦ ਹੋ ਲਿਆ। ਭੱਲਣ ਨੇ ਅਰਜ਼ ਕੀਤੀ ਗੁਰੂ ਜੀ ਏਹੋ ਜੇਹੇ ਬਿੱਲੇ ਤਾਂ 
ਅਸਾਂ ਪਾਲੀ ਹੁੰਦਿਆਂ ਅਨੇਕ ਮਾਰੇ ਹਨ। ਤੁਸੀਂ ਹੁਕਮ ਦਿਓ। ਗੁਰੂ ਜੀ ਤਾਂ ਕੁਛ ਕਹਿੰਦੇ ਹੀ 
ਰਹੇ। ਓਹ ਅੱਗੇ ਹੋ ਕੇ ਕੰਬਲੀ ਦੀ ਤੈਹ ਵਿੱਚ ਡਾਂਗ ਪਾ, ਖੱਬੇ ਫੜ ਕੇ ਦੋਵੇਂ ਲੜ ਪੈਰਾਂ ਹੇਠ 
ਦੱਬ, ਛਾਤੀ ਅੱਗੇ ਤਾਣ ਖੜੋਤਾ ਤੇ ਸ਼ੀਹਣੀ ਨੂੰ ਬੁਲਾਯਾ। ਓਸ ਉੱਛਲ ਕੇ ਦੋਵੇਂ ਹੱਥ ਕੰਬਲੀ 
ਉੱਤੇ ਰੱਖੇ ਹੀ ਸੇ, ਜੱਟ ਨੇ ਗੰਢਾਸੇ ਨਾਲ ਖੁਚ ਵੱਢ ਸਿੱਟੀ ਸ਼ੀਹਣੀ ਡਿਗ ਪਈ। ਡਿਗਦੀ ਉੱਤੇ 
ਕੰਬਲੀ ਸਿੱਟ ਕੇ ਡਾਂਗ ਨਾਲ ਭੋਹ ਬਣਾ ਕਢੀ। ਦੇਖਣ ਵਾਲੇ ਤਾਂ ਏਸੇ ਗੱਲੋਂ ਹੈਰਾਨ ਸੇ। ਪਰ 
ਓਹ ਕੰਬਲੀ ਚੁੱਕ ਕੇ ਜਰਾ ਅੱਗੇ ਹੋਯਾ ਤਾਂ ਸ਼ੇਰਨੀ ਦਾ ਬੱਚਾ ਆਯਾ। ਓਨ ਓਸ ਉੱਪਰ ਛੇਤੀ 
ਨਾਲ ਕੰਬਲੀ ਸਿੱਟ ਕੇ ਲਪੇਟ ਲਿਆ ਤੇ ਐਡਾ ਦਬਾਯਾ ਕਿ ਬੇਹੋਸ਼ ਕਰ ਦਿੱਤਾ। ਬਗਲ ਵਿੱਚ 
ਮਾਰ ਕੇ ਬਾਦਸ਼ਾਹ ਅੱਗੇ ਲਿਆ ਕੇ ਪਿੰਜਰੇ ਪਾਯਾ ਗਿਆ। ਦੂਜੇ ਬੱਚੇ ਨੂੰ ਬਿੱਧੀ ਚੰਦ ਨੇ ਜਾ 
ਮਾਰਿਆ। ਭਾਵੇਂ ਸ਼ੇਰ ਤਾਂ ਤੇਗ ਨਾਲ ਮਾਰੀਦੇ ਹੀ ਸੇ, ਪਰ ਜੱਟ ਸਿੱਖ ਦੀ ਨਵੀਨ ਕਾਰਵਾਈ 
ਦੀ ਬਹਾਦਰੀ ਤੇ ਹਾਸੀ ਦੀ ਗੱਲ ਘਰ ਘਰ ਚੱਲ ਪਈ। 

ਬਾਦਸ਼ਾਹ ਤਾਂ ਗੁਰੂ ਜੀ ਤੇ ਸਿੱਖਾਂ ਦਾ ਹੌਸਲਾ ਤੇ ਜ਼ੋਰ ਬਹਾਦਰੀ ਦੇਖ ਕੇ ਪਹਿਲੇ ਹੀ ਫ਼ਿਕਰ ਵਿੱਚ ਸੀ 
ਕਿ ਜੇ ਕਦੇ ਏਹ ਗੁਰੂ ਆਪਣੇ ਮੁਰੀਦਾਂ ਸਮੇਤ; ਜੋ ਕਈ ਲੱਖ ਸੁਣੇ ਜਾਂਦੇ ਹਨ, ਸਾਡੇ ਨਾਲ 
ਬਿਗੜ ਜਾਣ ਤਾਂ ਏਨ੍ਹਾਂ ਨੂੰ ਕਾਬੂ ਕਰਨਾ ਮੁਸ਼ਕਿਲ ਹੋਵੇਗਾ। ਹੁਣ ਏਹ ਜ਼ਿਕਰ ਜਦ ਓਸ ਨੇ 
ਆਪ ਨੇ ਵੱਡੇ ਵਜ਼ੀਰ ਤੇ ਸੂਬੇ ਲਾਹੌਰ ਨਾਲ ਕੀਤਾ, ਤਦ ਓਹ ਤਾਂ ਗੁਰੂ ਜੀ ਦੇ ਵਿਰੋਧੀ ਸਨ 
ਹੀ। ਬਾਦਸ਼ਾਹ ਨੂੰ (ਜੋ ਨਾ ਤਜਰਬੇਕਾਰ ਜਵਾਨ ਉਮਰ ਤੇਜ਼ ਸਭਾਉ ਸੀ) ਐਸਾ ਡਰਾਯਾ ਤੇ 
ਓਹ ਭੈੜੀ ਸਲਾਹ ਦਿੱਤੀ, ਜਿਸ ਤੋਂ ਬਾਦਸ਼ਾਹ ਦਾ ਦਿਲ ਗੁਰੂ ਜੀ ਵੱਲੋਂ ਗੁਮਰਾਹ ਹੋ ਗਿਆ। 
ਓਸ ਨੇ ਉਨ੍ਹਾਂ ਦੇ ਆਖੇ ਲੱਗ ਕੇ ਦੋ ਤੋਪਾਂ, ਸਤ ਸੌ ਅਸਵਾਰ; ਜੋ ਜਹਾਂਗੀਰ ਨੇ ਪੰਜਾਬ ਦੇ 
ਹਾਕਮਾਂ ਉੱਤੇ ਨਿਗਰਾਨੀ ਰੱਖਣ ਲਈ ਗੁਰੂ ਜੀ ਦੀ ਤਾਬਿਆ ਦਿੱਤਾ ਹੋਯਾ ਸੀ, ਮੰਗਵਾ 
ਲੀਤਾ। ਭਾਵੇਂ ਓਨ ਆਪਣੀ ਜਾਣੋ ਤਾਂ ਗੁਰੂ ਜੀ ਦੀ ਤਾਕਤ ਘਟਾਈ, ਪਰ ਸਗੋਂ ਉਲਟਾ 
ਵਧਾਈ। ਕਿਉਂਕਿ ਇਹ ਦੋ ਤੋਪਾਂ ਤੇ ਸਤ ਸੌ ਸਵਾਰ ਜਹਾਂਗੀਰ ਨੇ ਜ਼ਾਹਰਦਾਰੀ ਤਾਂ ਗੁਰੂ ਜੀ 
ਦੀ ਤਾਬਯਾਦਾਰੀ ਲਈ ਦੇ ਰੱਖਿਆ ਸੀ, ਪਰ ਅਸਲੋਂ ਗੁਰੂ ਜੀ ਦੀ ਨਿਗਰਾਨੀ ਵਾਸਤੇ ਸੀ। 
ਏਸ ਰਾਜਧਾਨੀ ਚਾਲ ਨੂੰ ਸ਼ਾਹਜਹਾਂ ਨਾ ਪਹੁੰਚਿਆ ਤੇ ਗੁਰੂ ਜੀ ਏਹ ਬੂਹੇ ਅੱਗੋਂ ਪਹਿਰਾ 
ਉਠਾਏ ਜਾਣ ਤੇ, ਸੁਤੰਤੁ ਗੁਰਮਤਾ ਕਰਨ ਵਾਲੇ ਹੋਣ ਤੇ ਬਹੁਤ ਖ਼ੁਸ਼ ਹੋਏ। ਭਾਵੇਂ ਪੰਜਾਬ ਦੇ 
ਸ਼ਾਹੀ ਹਾਕਮਾਂ ਉੱਤੇ ਨਿਗਰਾਨੀ ਕਾਇਮ ਰਹਿਣ ਦੇ ਸਮੇਂ ਗੁਰੂ ਸਾਹਿਬ ਜੀ ਉਨ੍ਹਾਂ ਨਾਲ ਬਹੁਤ 
ਨੇਕੀ ਦਾ ਬਰਤਾਉ ਕਰਦੇ ਰਹੇ ਸੇ, ਪਰ ਤਾਂ ਭੀ ਹਿੰਦੂ ਦੀ ਮਾਤੈਹਤੀ ਉਨ੍ਹਾਂ ਦੀ ਛਾਤੀ ਉੱਤੇ 
ਸੱਪ ਲੇਟਦਾ ਸੀ, ਜਿਸ ਦਾ ਗੁਬਰ ਕੱਢਣ ਲਈ ਹੁਣ ਸ਼ਾਹ ਦੀਆਂ ਜ਼ਰਾ ਕੁ ਅੱਖਾਂ ਫਿਰੀਆਂ ਤੋਂ 
ਜਲੰਧਰ ਦੇ ਸੂਬੇ ਅਬਦੁਲੇ ਖਾਂ ਨੇ; ਜੋ ਦੀਵਾਨ ਚੰਦੂ ਸ਼ਾਹ ਦਾ ਦੋਸਤ ਸੀ, ਚੰਦੂ ਦੇ ਪੁੱਤ੍ਹ ਕਰਮ 
ਚੰਦ ਤੋਂ ਚੰਦੂ ਦੇ ਖ਼ੂਨ ਦੀ ਤੇ ਰੁਹੇਲ ਪਿੰਡ ਦੀ ਅਰਜ਼ੀ ਕਰਾ ਦਿੱਤੀ। ਸੋਢੀ ਮੇਹਰਵਾਨ ਨੇ; ਜੋ 
ਹਮੇਸ਼ ਸੁਲਹੀ ਖਾਂ ਦੇ ਬੇਟੇ ਜਮਾਲ ਖਾਂ ਨਾਇਬ ਨਾਜ਼ਮ ਲਾਹੌਰ ਦੇ ਚਰਨ ਫੜ ਰੱਖੇ ਸੇ, ਓਸ 
ਦੀ ਸਹਾਇਤਾ ਲੈ ਕੇ ਸਿੱਖੀ ਤੇ ਰਾਮਦਾਸਪੁਰ ਦੀ ਜੱਦੀ ਜਾਇਦਾਦ ਵੰਡਾਉਣ ਲਈ ਫਰਿਆਦ 
ਕਰ ਦਿੱਤੀ। ਕਾਸਮ ਬੇਗ ਖਾਂ ਸੂਬੇਦਾਰ ਲਾਹੌਰ ਨੇ ਕਾਜ਼ੀ ਨੂੰ ਬਾਦਸ਼ਾਹ ਦੇ ਰੂਬਰੂ ਹੋਣ ਲਈ 
ਖੜਾ ਕਰ ਦਿੱਤਾ ਏਹੋ ਜਹੇ ਅਨੇਕ ਚੂਹੇ ਛੱਡ ਦੇਣ ਕਰ ਕੇ ਬਾਦਸ਼ਾਹ ਨੇ ਗੁਰੂ ਸਾਹਿਬ ਤੋਂ 
ਓਨ੍ਹਾਂ ਦੀਆਂ ਅਰਜ਼ੀਆਂ ਦੇ ਜਵਾਬ ਚਾਹੇ ਤਾਂ ਆਪ ਨੇ ਸਭ ਦੇ ਜਵਾਬ ਵੱਖਰੇ ਵੱਖਰੇ ਐਸੇ 

ਦਿੱਤੇ, ਜਿਨ੍ਹਾਂ ਤੋਂ ਸਭ ਦੀ ਧੁਰ ਠਿਕਾਣੇ ਹੋ ਗਈ। ਭਾਵੇਂ ਬਾਦਸ਼ਾਹ ਨੇ ਗੁਰੂ ਸਾਹਿਬ ਨੂੰ ਸਾਫ਼ 
ਅਤੇ ਸੱਚੇ ਸਮਝ ਲਿਆ, ਫਰਿਆਦਾਂ ਕਰਨੇ ਕਰਾਉਣੇ ਵਾਲੇ ਵਿਰੋਧੀ ਜਾਣ ਲੀਤੇ, ਪਰ ਅਜੇ 
ਫ਼ੈਸਲਾ ਨਹੀਂ ਦਿੱਤਾ ਸੀ ਕਿ ਤਦੋਂ ਨੂੰ ਕੁਦਰਤ ਨਾਲ ਓਸੇ ਸਮੇਂ ਸਿੰਧ ਮੁਲਕ ਦੀ ਮੁਹਿੰਮ ਫਤੇ 
ਕਰ ਕੇ ਵਜ਼ੀਰ ਖਾਂ ਤੇ ਨਵਾਬ ਟੋਕੇ ਵਾਲਾ ਜ਼ਬਰਦਸਤ ਖਾਂ; ਜੋ ਗੁਰੂ ਜੀ ਦੀ ਦਯਾ ਨਾਲ 
ਗੁਵਾਲੀਏਰ ਦੇ ਕਿਲ੍ਹੇ ਵਿੱਚੋਂ ਛੁੱਟਿਆ ਸੀ, ਆ ਗਏ। ਬਾਦਸ਼ਾਹ ਨੂੰ ਮੁਬਾਰਕਬਾਦ ਮੁਹਿੰਮ ਫਤੇ 
ਦਾ, ਤੇ ਸਲਾਮ ਦੇਣ ਗਏ ਤਾਂ ਅੱਗੇ ਏਹੋ ਮਾਮਲਾ ਸ਼ਾਹ ਦੇ ਪੇਸ਼ ਸੀ। ਸ਼ਾਹਜਹਾਂ ਨੇ ਵਜ਼ੀਰ ਖਾਂ 
ਨੂੰ ਪੁੱਛਿਆ ਤਾਂ ਪਹਿਲੇ ਓਨ ਸਾਰੀ ਕਥਾ ਸੋਢੀ ਮੇਹਰਵਾਨ ਤੇ ਚੰਦੂ ਸ਼ਾਹੀ ਦੇ ਪੁੱਤ੍ਰ ਦੀ 
ਸੁਣਾਈ। ਫੇਰ ਜਿਸ ਪੁਕਾਰ ਕੌਲਾਂ ਆਪਣੀ ਜਾਨ ਬਚਾਉਣ ਲਈ ਮੀਆਂਮੀਰ ਦੀ ਮਾਰਫਤ 
ਅੰਮ੍ਰਿਤਸਰ ਗਈ ਸੀ, ਤੇ ਓਥੇ ਗੁਰੂ ਜੀ ਦੇ ਘਰੋਂ ਜਿਕੂੰ ਹੋਰ ਅਨੰਤ ਮੁਸਲਮਾਨ ਹਿੰਦੂ ਫ਼ਕੀਰ 
ਤੇ ਗ਼ਰੀਬ ਗ਼ੁਜ਼ਾਰਾ ਕਰਦੇ ਸਨ, ਓਸ ਨੂੰ ਭੀ ਓਸੇ ਤਰ੍ਹਾਂ ਗੁਜ਼ਾਰਾ ਕਰਦੀ ਜ਼ਾਹਰ ਕਰ ਕੇ 
ਕਾਜ਼ੀ ਦੀ ਖੂਬ ਕਲਈ ਖੋਲ੍ਹੀ। ਏਹ ਭੀ ਦੱਸਯਾ ਕਿ ਭਾਵੇ ਓਹ ਪਹਿਲੇ ਬੀ ਹਕੀਕੀ ਇਸ਼ਕ 
ਵਿੱਚ ਰੱਤੀ ਹੋਈ ਸੀ, ਪਰ ਹੁਣ ਤਾਂ ਓਹ ਗੁਰੂ ਨਾਨਕ ਸਾਹਿਬ ਜੀ ਦੀ ਬਾਣੀ ਪੜ੍ਹ ਸੁਣ ਕੇ ਤੇ 
ਅੱਠੇ ਪਹਿਰ ਸਤਸੰਗ ਵਿੱਚ ਰਹਿ ਕੇ ਅਜੇਹੀ ਸੱਚੀ ਸੰਤਣੀ ਬਣ ਰਹੀ ਹੈ ਕਿ ਸ਼ਾਇਦ ਹੀ ਓਸ 
ਜਿਹਾ ਕੋਈ ਜਤੀ, ਸਤੀ, ਬੁਹਮਗਯਾਨੀ ਫ਼ਕੀਰ ਹੋਵੇਗਾ। ਏਸੇ ਵਾਸਤੇ ਓਸ ਦਾ ਸੱਚਾ ਸਿਦਕ 
ਵੇਖ ਕੇ ਗੁਰੂ ਜੀ ਨੇ ਆਪ ਨੇ ਮਹਿਲਾਂ ਤੋਂ ਅੱਧ ਮੀਲ ਪਰ ਇੱਕ ਕੌਲਾ (ਕੋਠਾ) ਬਣਵਾ ਦਿੱਤਾ 
ਹੈ। ਤੇ ਇੱਕ ਦੋ ਓਹੋ ਜਿਹੀਆਂ ਸੰਤਣੀਆਂ ਨੂੰ ਓਸ ਦੀ ਟਹਿਲ ਵਿੱਚ ਰੱਖ ਦਿੱਤਾ ਹੈ। ਬਲਕਿ 
ਇਹ ਕਾਜ਼ੀ ਸਾਹਿਬ ਹੀ ਘੋੜੇ ਦੇ ਰੁਪੈ ਲੈਣ ਗਿਆ; ਜੋ ਇਸ ਨੇ ਤੇਰਾਂ ਹਜ਼ਾਰ ਤੋ ਗੁਰੂ ਪਾਸ 
ਵੇਚਿਆ ਸੀ, ਕੌਲਾਂ ਪਾਸ ਰਹਿ ਆਯਾ ਹੈ। 

ਏਸ ਬਾਤ ਦੀ ਗਵਾਹੀ ਜਦ ਗੁੰਚਾ ਬੇਗ ਤੇ ਕਰਮ ਬਖ਼ਸ਼ ਅਮੀਰਾਂ ਨੇ ਦਿੱਤੀ ਤਾਂ ਸ਼ਾਹ ਨੇ ਕਾਜ਼ੀ ਨੂੰ 
ਆਖਿਆ, “ਕਿਉਂ ਅਣਸੁਣਿਆ ਨੂੰ ਸੁਣਾ ਕੇ ਆਪਣੀ ਮਿੱਟੀ ਪੁੱਟ ਰਿਹਾ ਹੈਂ?” ਫੇਰ ਤਾਂ 
ਕਾਜ਼ੀ ਆਪੇ ਹੀ ਸ਼ਰਮਿੰਦਾ ਹੋ ਕੇ ਘਰ ਜਾ ਬੈਠਾ। ਹੁਣ ਕਾਸਮ ਬੇਗ ਖਾਂ ਸੂਬੇ ਨੇ ਕਚੈਹਰੀ ਦਾ 
ਰੁਖ ਦੇਖ ਕੇ ਅਰਜ਼ੀ ਭੀ ਨਾ ਸੁਣਾਈ। 

ਹੁਣ ਗੁਰੂ ਸਾਹਿਬ ਨੇ ਜੋ ਬਹੁਤ ਦੂਰਅੰਦੇਸ਼, ਦਾਨਾ ਤੇ ਆਪਣੇ ਭਾਈ ਮੇਹਰਵਾਨ ਨੂੰ ਤੁਰਕਾਂ ਅੱਗੇ ਦੀਨ 
ਹੁੰਦਾ ਤੇ ਧਨ ਖੋਟੇ ਰਾਹ ਖ਼ਰਚਦਾ ਦੇਖ ਕੇ, ਓਸ ਦੇ ਪਾਸ ਭਾਈ ਗੁਰਦਾਸ ਤੇ ਬਿਧੀਚੰਦ ਦੇ 
ਹੱਥ ਏਹ ਕਹਿ ਭੇਜਿਆ ਕਿ ਜਿਸ ਤਰ੍ਹਾਂ ਓਸ ਦੀ ਇਛਜਾ ਹੋਵੇ, ਘਰ ਵਿੱਚ ਪੂਰੀ ਕਰ ਲਵੇ, 
ਪਰ ਤੁਰਕਾਂ ਅੱਗੇ ਦੀਨ ਤੇ ਫਰਿਆਦੀ ਨਾ ਹੁੰਦਾ ਫਿਰੇ। ਓਨ ਸਮਝਯਾ ਕਿ ਹੁਣ ਡਰਦੇ ਹੋਏ 
ਮੇਰੇ ਨਾਲ ਸੁਲ੍ਹਾ ਕਰਦੇ ਹਨ ਤੇ ਇਹ ਜਵਾਬ ਦਿੱਤਾ ਕਿ ਜਿਸ ਦਿਨ ਦੇ ਮੇਰੇ ਪਿਤਾ ਨੂੰ 
ਅੰਮ੍ਰਿਤਸਰ ਦੀ, ਤੇ ਸਿੱਖੀ ਸੇਵਕੀ ਦੀ ਆਮਦਨੀ ਨਹੀਂ ਵੰਡ ਕੇ ਦਿੱਤੀ; ਓਸੇ ਦਿਨ ਤੋਂ ਕੌਡੀ 
ਕੌਡੀ ਗਿਠਕੇ, ਜੋ ਗਯਾਰਾਂ ਲੱਖ ਤੋਂ ਉੱਪਰ ਰੁਪੱਯਾ ਬਣਦਾ ਹੈ; ਪਿਛਲਾ ਮੇਰੇ ਪੱਲੇ ਪਾਓ। 
ਅੱਗੇ ਰਾਮਦਾਸਪੁਰ ਦੀ ਜਾਇਦਾਦ ਤੇ ਸਿੱਖੀ ਅੱਧੀ ਮੇਰੇ ਕਬਜ਼ੇ ਦਿਓ, ਤਦ ਸੁਲ੍ਹਾ ਹੁੰਦੀ ਹੈ। 
ਨਹੀਂ ਤਾਂ ਹੁਣ ਮੈਂ ਦੂਜੀ ਤਰ੍ਹਾਂ ਲੈ ਲਵਾਂਗਾ। ਤਾਂ ਹੀ ਤਾਂ ਹੁਣ ਡਰ ਦੇ ਮਾਰੇ ਸੁਲ੍ਹਾ ਕਰਦੇ ਹਨ। 
ਜੇ ਪਹਿਲਾਂ ਮੇਰੇ ਪੈਰੀਂ ਆ ਪੈਂਦਾ, ਤਾਂ ਘਰ ਵਿੱਚ ਹੀ ਸੁਲ੍ਹਾ ਹੋ ਜਾਂਦੀ। ਹੁਣ ਅੱਗ ਲੱਗੀ ਤੋ 
ਖੂਹ ਖੋਦਣ ਵਾਂਗੂੰ ਸੁਲ੍ਹਾ ਚਾਹੁਣੀ ਹੈ। ਅੱਵਲ ਤਾਂ ਸਾਡਾ ਓਸ ਦਾ ਮੇਲ ਕੀ? ਜਦ ਓਨ ਤੁਰਕਣ 
ਘਰ ਲੈ ਆਂਦੀ ਤੇ ਪੈਂਦੇ ਖਾਂ ਆਦਿਕ ਤੁਰਕ ਪਾਸ ਰੱਖ ਲੀਤੇ; ਫੇਰ ਓਸ ਨੇ ਸੇਲੀ, ਟੋਪੀ, 
ਮਾਲਾ ਕੁਲ ਮਰਯਾਦਾ ਛੱਡ ਕੇ, ਖੰਡਾ ਫੜ ਲੀਤਾ; ਓਸ ਦਾ ਤਾਂ ਮੂੰਹ ਦੇਖਣ ਵਾਲੇ ਨੂੰ ਹੱਤਿਆ 
ਦਾ ਪਾਪ ਲੱਗਦਾ ਹੈ। ਦੇਖੋ ਹੁਣ ਏਸ ਕਰਤੂਤ ਦਾ ਕਿਹਾ ਫ਼ਲ ਮੈਂ ਓਸ ਨੂੰ ਭੁਗਾਉਂਦਾ ਹਾਂ। 
ਕੈਦ ਵਿੱਚ ਹੀ ਬਾਪ ਵਰਗੀ ਦੁਰਦਸ਼ਾ ਕਰ ਕੇ ਨਾ ਮਰਵਾਵਾਂਗਾ, ਤਾਂ ਮੈਂ ਦਾੜ੍ਹੀ ਕਾਹਨੂੰ ਰੱਖਣੀ 
ਹੈ। 

ਓਸ ਦੇ ਏਹੋ ਜਿਹੇ ਖੋਟੇ ਬਚਨ ਸੁਣ ਕੇ ਭਾਵੇਂ ਬਿਧੀਚੰਦ ਤਾਂ ਓਥੇ ਹੀ ਓਸ ਦੇ ਦੋ ਧੜ ਕਰਨ ਲੱਗਾ ਸੀ, 
ਪਰ ਭਾਈ ਗੁਰਦਾਸ ਜੀ ਨੇ ਰੋਕ ਲੀਤਾ ਤੇ ਓਸ ਨੂੰ ਬਕਬਾਦੀ ਸਮਝ ਕੇ ਆ ਗਏ ਅਰ ਗੁਰੂ 
ਜੀ ਨੂੰ ਸਭ ਹਾਲ ਆ ਸੁਣਾਇਆ, ਤਾਂ ਓਹ ਜੋ ਧੀਰਜ ਤੇ ਵੀਚਾਰ ਦੇ ਸਮੁੰਦਰ ਸੇ; ਸੁਣ ਕੇ 
ਸ਼ਾਂਤ ਰੂਪ ਰਹੇ ਤੇ ਓਹਨਾਂ ਨੂੰ ਭੀ ਠੰਢੇ ਕੀਤਾ। ਦੂਜੇ ਦਿਨ ਓਸ ਨੂੰ ਸਰਬ ਪ੍ਰਕਾਰ ਝੂਠਾ ਕਰਨ 
ਲਈ ਦਸ ਕੁ ਸਿੱਖਾਂ ਨੂੰ ਨਾਲ ਲੈ ਕੇ ਆਪ ਮੇਹਰਵਾਨ ਦੇ ਡੇਰੇ ਚਲੇ ਗਏ। ਫੇਰ ਤਾਂ ਓਨ ਐਡਾ 
ਮੂਰਖਪੁਣਾ ਕੀਤਾ ਕਿ ਹੰਕਾਰ ਦਾ ਪਰਬਤ ਹੋ ਬੈਠਾ। ਮਾਹਾਂ ਦੇ ਆਟੇ ਵਾਂਗੂੰ ਆਕੜ ਕੇ ਪਲੰਗ 
ਉੱਤੇ ਬੈਠਾ ਰਿਹਾ। ਸਤ ਕਰਤਾਰ, ਪੈਰੀਂ ਪੈਣਾ ਬੀ ਨਾ ਮੰਨਿਆ। ਚੁੱਪ ਕਰ ਰਿਹਾ, ਆਸਣ, 
ਚਿਟਾਈ, ਮੰਜੀ ਬੈਠਣ ਨੂੰ ਕੁੱਝ ਨਾ ਦਿੱਤਾ। ਗੁਰੂ ਜੀ (ਗੁਰੂ ਜੀ ਦੀ ਅਤਿ ਦੀ ਨਿਮੁਤਾ) ਜ਼ਮੀਨ ਉੱਤੇ 
ਹੀ ਬੈਠ ਗਏ। ਜਿਉਂ ਜਿਉਂ ਸੁਲ੍ਹਾ ਕਰਨ ਲਈ ਆਖਣ ਤੇ ਨਿਮੁਰੰਤਾ ਖਿੱਚਣ, ਓਹ ਤਿਉਂ 
ਤਿਉਂ ਅਸਮਾਨ ਤੇ ਚੜ੍ਹਦਾ ਜਾਏ ਤੇ ਬੁਰੇ ਅਜੋਗ ਬਚਨ ਬੋਲੇ। ਪੰਜਵੇਂ ਗੁਰੂ ਜੀ ਦੀ ਨਿੰਦਾ 
ਕਰਨ ਲੱਗ ਪਿਆ। ਸਿੱਖ ਨਾ ਜਰ ਸਕੇ। ਕਈ ਵਾਰੀ ਚਾਹਿਆ ਕਿ ਏਸ ਕੁਬੋਲਾਂ ਦਾ ਸ੍ਰਾਦ 
ਚਖਾਈਏ, ਪਰ ਗੁਰੂ ਜੀ ਨੇ ਵਰਜ ਰੱਖੇ। ਓੜਕ ਜਦ ਬਹੁਤ ਗਾਲ੍ਹੀਆਂ ਦੇ ਕੇ ਗੁਰੂ ਜੀ ਉੱਤੇ 
ਵਾਰ ਕਰਨ ਲੱਗਾ, ਤਾਂ ਸਿੱਖ ਗੁਰੂ ਜੀ ਨੂੰ ਡੇਰੇ ਲੈ ਆਏ। ਭਾਵੇਂ ਫੇਰ ਪਿੱਛੋਂ ਲੋਕਾਂ ਦੇ ਕਹੇ 
ਪਾਪੀ ਪਛਤਾਯਾ ਪਰ ਫੇਰ ਵਕਤ ਕਿੱਥੋਂ ਹੱਥ ਆਵੇ? ਗੁਰੂ ਜੀ ਨੇ ਤਾਂ ਬਾਦਸ਼ਾਹ ਤੋਂ ਵਿਦਾ ਹੋ 
ਕੇ ਹੋਲਾ ਮਹੱਲਾ ਅੰਮ੍ਰਿਤਸਰ ਆ ਖੇਡਿਆ ਤੇ ਸੋਢੀ ਮੇਹਰਵਾਨ ਜਿਹੇ ਝਾਗੜੂ ਹਾਹੁਕੇ ਲੈਂਦੇ ਹੀ 
ਰਹਿ ਗਏ। ਉਨ੍ਹਾਂ ਦੇ ਉਦਮ ਮਨੋਰਥ ਰੁਪਯੇ ਖ਼ਰਚੇ ਸਭ ਬਿਰਥੇ ਗਏ। 

ਏਸੇ ਸਮੇਂ ਟਿੱਕੇ (ਗੁਰਦਿੱਤੇ ਦਾ ਵਿਆਹ) ਗੁਰਦਿੱਤੇ ਦਾ ਵਜਾਹ ਬੜੀ ਧੂਮ ਧਾਮ ਤੇ ਉਤਸ਼ਾਹ ਨਾਲ ਹੋਯਾ। 
ਮਾਤਾ ਗੰਗਾ ਨੇ ਪੰਜਵੇਂ ਪਾਤਸ਼ਾਹ ਦਾ ਭਵਿਖਤ ਬਚਨ, ਜੋ: 

ਵਧੀ ਵੇਲਿ ਬਹੁ ਪੀੜੀ ਚਾਲੀ ॥ ਧਰਮ ਕਲਾ ਹਰਿ ਬੰਧਿ ਬਹਾਲੀ ॥ 


(ਆਸਾ, ਮ੩ ੫ - ੩੯੬) 


ਕੀਤਾ ਸੀ, ਸਫ਼ਲ ਹੋਯਾ ਸਮਝ ਕੇ ਅਤਜਯੰਤ ਖ਼ੁਸ਼ੀ ਮਨਾਈ। ਏਸੇ ਸਾਲ ਬਕਾਲੇ ਪਿੰਡ ਦੇ ਚੌਧਰੀ ਭਾਈ 
ਮੇਹਰੇ ਨੇ; ਜੋ ਗੁਰੂ ਜੀ ਦਾ ਪਰਮ ਪ੍ਰੇਮੀ ਧਨੀ ਸਿੱਖ ਸੀ, ਇੱਕ ਹਵੇਲੀ ਬਣਾ ਕੇ ਪ੍ਰਤੱਗਯਾ 
ਕੀਤੀ ਕਿ ਜਦੋਂ ਤੱਕ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਮਾਤਾ ਗੰਗਾ ਤੇ ਸੰਗਤ ਸਮੇਤ ਏਸ ਹਵੇਲੀ 
ਵਿੱਚ ਸੱਤ ਦਿਨ ਨਿਵਾਸ ਕਰ ਕੇ ਪੁਸ਼ਾਦ ਨਾ ਛਕਣ, ਕਥਾ ਕੀਰਤਨ ਸਤ ਸੰਗਤ ਨਾ ਹੋਵੇ, 
ਤਦੋਂ ਤੱਕ ਅਸਾਂ ਇਸ ਵਿੱਚ ਨਹੀਂ ਵਸਣਾ। ਹੁਣ ਓਸ ਦਾ ਪ੍ਰਵਾਰ ਗੁਰੂ ਕੀ ਅਰਾਧਨਾ ਕਰਨ 
ਲਗਾ ਤੇ ਓਸ ਨੇ ਭੀ ਗੁਰੂ ਜੀ ਦੇ ਹਜ਼ੂਰ ਆ ਕਰ ਓਥੇ ਲੈ ਜਾਣ ਲਈ ਬਹੁਤ ਹਨ ਪ੍ਰੇਮ 
ਕੀਤਾ। ਮਾਤਾ ਗੰਗਾ ਜੀ ਨੇ ਭੀ ਮੇਹਰੇ ਦਾ ਪ੍ਰੇਮ ਦੇਖ ਕੇ ਗੁਰੂ ਜੀ ਨੂੰ ਓਸ ਦੇ ਘਰ ਜਾਣ 
ਵਾਸਤੇ ਜਦ ਬਹੁਤ ਆਖਿਆ ਤਾਂ ਬਚਨ ਕੀਤਾ, “ਮਾਤਾ ਜੀ! ਜੇ ਤੁਸੀਂ ਚੱਲੋ ਤਾਂ ਅਸੀਂ ਮੇਹਰੇ 
ਦੇ ਨਾਲ ਜਾਂਦੇ ਹਾਂ।” ਮਾਤਾ ਨੇ ਬੜੀ ਖ਼ੁਸ਼ੀ ਨਾਲ ਬਕਾਲੇ ਜਾਣ ਦੀ ਤਯਾਰੀ ਕਰ ਲੀਤੀ। ਫੇਰ 
ਤਾਂ ਗੁਰੂ ਸਾਹਿਬ ਬਿਧੀਏ, ਜੇਠੇ, ਪਿਰਾਣੇ, ਸਾਈਂਦਾਸ ਆਦਿਕ ਸਿੱਖਾਂ ਤੇ ਮਾਤਾ ਸਮੇਤ 
ਅੰਮ੍ਰਿਤਸਰੋਂ ਚੜ੍ਹ ਕੇ ਬਕਾਲੇ ਪਿੰਡ ਵਿੱਚ ਭਾਈ ਮੇਹਰੇ ਦੇ ਓਸੇ ਘਰ ਵਿੱਚ ਜਾ ਉੱਤਰੇ, ਜਿੱਥੇ 
ਓਹ ਚਾਹੁੰਦਾ ਸੀ। ਗੁਰੂ ਜੀ ਦਾ ਆਉਣਾ ਸੁਣ ਕੇ ਗਿਰਦ ਨਵਾਹੀ ਦੀ ਬਹੁਤ ਸੰਗਤ ਜੁੜ 
ਆਈ। ਬੜਾ ਭਾਰੀ ਜੋੜ ਮੇਲ ਹੋਯਾ। ਜਿਉਂ ਜਿਉਂ ਸੰਗਤ ਆਵੇ, ਕਥਾ, ਕੀਰਤਨ, ਸਤਿਸੰਗ 
ਹੋਵੇ, ਪ੍ਰਸ਼ਾਦ ਵਰਤੇ; ਤਿਉਂ ਤਿਉਂ ਭਾਈ ਮੇਹਰਾ ਖ਼ੁਸ਼ੀ ਹੋਵੇ। ਏਸ ਗੱਲੋਂ ਭਾਈ ਮੇਹਰੇ ਦਾ 
ਬੜਾ ਜੱਸ ਹੋਯਾ। ਕਈ ਦਿਨ ਜੋੜ ਮੇਲ ਰਿਹਾ। 

ਚੇਤ ਸੁਦੀ ੧੪ ਸੰਮਤ ੧੬੮੫ ਬਿਕ੍ਰਮੀ ਨੂੰ ਓਸੇ ਥਾਂ (ਮਾਤਾ ਗੰਗਾ ਜੀ ਪੁਲੋਕ ਗਮਨ) ਦੋ ਦਿਨ ਬੀਮਾਰ ਹੋ ਕੇ 
ਮਾਤਾ ਗੰਗਾ ਜੀ ਨੇ ਪੁਲੋਕ ਗਮਨ ਕੀਤਾ। ਉਨ੍ਹਾਂ ਦੀ ਵਸੀਹਤ ਅਨੁਸਾਰ ਬਯਾਸਾ ਵਿੱਚ ਪ੍ਰਵਾਹ 
ਕੀਤਾ ਗਿਆ ਕਿਉਂਕਿ ਉਨ੍ਹਾਂ ਦੇ ਪਤੀ ਪੰਜਵੇਂ ਪਾਤਸ਼ਾਹ ਨੇ ਭੀ ਜਲ ਵਿੱਚ ਪ੍ਰਵੇਸ਼ ਕੀਤਾ ਸੀ। 
ਭਾਈ ਮੇਹਰੇ ਨੇ ਤਾਂ ਬਹੁਤ ਚਾਹਿਆ ਕਿ ਮਾਤਾ ਗੰਗਾ ਜੀ ਦੀ ਸਤ੍ਰਮੀ ਦਾ ਗਊ ਦਾਨ ਜੱਗਯ ਤੇ 


ਅਸ ਐ.ਉ/ ਤੋਪ 006 9੬71ਪੰਟ 9010੬ 9 0 ਰਲ ਨਨ (ਬਰਨ 8006) ਗਰਮ? ਹਮ 06020 


[41] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਜੀ ਨੂੰ ਦਸਤਾਰ ਦਾ ਤਿਲਕ ਏਸੇ ਥਾਂ ਹੋਵੇ, ਪਰ ਗੁਰੂ ਜੀ ਨੇ ਅੰਮ੍ਰਿਤਸਰ ਪਹੁੰਚਣਾ ਹੀ 
ਜੋਗ ਜਾਣਿਆ ਅਤੇ (ਭਾਈ ਮੇਹਰੇ ਨੂੰ ਬਕਾਲੇ ਵਿੱਚ ਵੀ ਗੁਰਿਆਈ ਤਿਲਕ ਦਾ ਵਚਨ) ਮੇਹਰੇ ਨਾਲ ਬਚਨ 
ਕੀਤਾ, “ਤੇਰੀ ਕਾਮਨਾ ਅਨੁਸਾਰ ਤੇਰੇ ਪਿੰਡ ਭੀ ਗੁਰੁਆਈ ਦਾ ਤਿਲਕ ਹੋਵੇਗਾ।” ਸੋ ਨੌਵੇਂ 
ਗੁਰੂ ਜੀ ਦੇ ਓਥੇ ਗੱਦੀ ਬੈਠਨੇ ਪਰ ਬਚਨ ਸਫ਼ਲ ਹੋਯਾ। ਭਾਈ ਮੇਹਰੇ ਨੇ ਮੰਗਿਆ ਸੀ ਕਿ 
ਏਹ ਉਤਸ਼ਾਹ ਮੈਂ' ਦੇਖਾਂ। ਸੋ, ਤਦੋਂ ਤੱਕ ਜੀਉਂਦਾ ਹੀ ਰਿਹਾ। ਗੁਰੂ ਸਾਹਿਬ ਨੇ ਬਕਾਲੇ ਥੋਂ 
ਅੰਮ੍ਰਿਤਸਰ ਆ ਕਰ ਮਾਤਾ ਗੰਗਾ ਜੀ ਦੇ ਨਮਿਤ ਬੜਾ ਜੱਗਯ ਕੀਤਾ। ਸਾਰੇ ਸ਼ਹਿਰ ਨੂੰ ਚੁੱਲ੍ਹੇ 
ਨਿਉਂਤ ਮਿਠਾਈ ਛਕਾਈ। ਸਾਧੂਆਂ ਤੇ ਗ਼ਰੀਬਾਂ ਨੂੰ ਬਸਤ੍ਰ ਭੋਜਨ ਦਿਤੇ। 

ਪੈਂਦੇ ਖਾਂ ਆਦਿਕ ਬਹਾਦਰਾਂ ਦੀ ਕਦਰ, ਤੇ ਜੰਗੀ ਸਾਮਾਨ ਜਮਾ ਕਰਨਾ, 
ਕੌਲਾਂ ਦਾ ਕਰਤਾਰਪੁਰ ਭੇਜਣਾ, ਬਿਬੇਕ ਸਰ ਅਤੇ ਵਯਾਹ ਦਾ ਪੁਸੰਗ 

ਮਾਤਾ ਗੰਗਾ ਜੀ ਦੇ ਗੁਜ਼ਰੇ ਤੋਂ ਬਾਬਾ ਬੁੱਢਾ ਜੀ; ਜੋ ਪਹਿਲੇ ਭੀ ਬਹੁਤ ਕਰ ਕੇ ਬਾਸਰਕੇ ਪਿੰਡ ਗੁਰੂ ਕੇ 
ਬੀੜ ਵਿੱਚ ਰਿਹਾ ਕਰਦੇ ਸਨ, ਓਥੇ ਜਾ ਰਹੇ। ਕਿਉਂਕਿ ਏਸ ਬੀੜ ਵਿੱਚ ਗੁਰੂ ਅਮਰ ਦੇਵ ਜੀ 
ਦੇ ਵਕਤ ਤੋਂ ਹੀ ਪੰਜ ਚਾਰ ਸੰਤ ਜੋਗਾਭਯਾਸੀ ਸ਼ਾਂਤ ਚਿੱਤ, ਗਯਾਨ ਵੈਰਾਗ ਦੀ ਮੂਰਤ, ਬਾਬੇ 
ਬੁੱਢੇ ਜੈਸੇ ਹੀ ਰਿਹਾ ਕਰਦੇ ਸੇ। ਏਸੇ ਕਰ ਕੇ ਇੱਕ ਵਾਰੀ ਗੁਰੂ ਅਮਰ ਦੇਵ ਜੀ ਭੀ ਗੁਰਿਆਈ 
ਤਿਆਗ ਕੇ ਓਥੇ ਜਾ ਰਹੇ ਸੇ। ਭਾਵੇਂ ਬਾਬੇ ਬੁੱਢੇ ਵਰਗੇ ਪੂਰਨ ਪੁਰਖ ਗੁਰੂ ਕੇ ਸਿੱਖ ਤਾਂ ਉਨ੍ਹਾਂ 
ਦੇ ਦਰਸ਼ਨ ਸਤਸੰਗ ਲਈ ਬਹੁਤ ਹੀ ਜਾਯਾ ਕਰਦੇ, ਪਰ ਕਦੇ ਕਦੇ ਗੁਰੂ ਜੀ ਭੀ ਜਾਂਦੇ ਸੇ। 
ਕਿਉਂਕਿ ਓਹ ਖ਼ਾਸ ਗੁਰੂ ਨਾਨਕ ਸਾਹਿਬ ਜੀ ਦੇ ਉਪਦੇਸ਼ੀ ਜੋਗਾਭਯਾਸੀ ਬਾਬੇ ਬੁੱਢੇ ਦੇ ਸਾਥੀ 
ਵੱਡੀ ਉਮਰ ਦੇ ਸੇ। ਤਾਂ ਹੀ ਉਨ੍ਹਾਂ ਨਾਲ ਪਰਸਪਰ ਬ੍ਰਹਮ ਵੀਚਾਰ ਵਿੱਚ ਪਰਚੇ ਰਹਿਨ ਲਈ 
ਬਾਬਾ ਜੀ ਓਥੇ ਬਹੁਤ ਰਹਿੰਦੇ ਸੇ। ਉਨ੍ਹਾਂ ਸੰਤਾਂ ਦੀ ਸੰਪ੍ਰਦਾਇ ਵਿੱਚੋਂ ਮੇਹਰ ਸਿੰਘ ਕਟਈ ਡੇਢ 
ਸੋ ਬਰਸ ਦਾ ਹੋ ਕੇ ਸੰਮਤ ੧੯੧੩ ਬਿਕ੍ਰਮੀ ਵਿੱਚ ਬਬੇਕਸਰ ਕਿਨਾਰੇ ਗ਼ੁਜ਼ਰਯਾ ਹੈ, ਜਿਸ ਦੇ 
ਉਪਦੇਸ਼ੀ ਭਾਈ ਬਸੰਤ ਸਿੰਘ ਤੇ ਅੰਤਰਜਾਮੀ ਆਦਿਕ ਅਨੇਕ ਸੰਤ ਸ੍ਰੇਸ਼ਟ ਮਸ਼ਹੂਰ ਹੋਏ ਹਨ। 
ਚੇਲੇ ਬਾਲੇ ਓਹਨਾਂ ਦੇ ਹੁਣ ਭੀ ਬਾਸਰਕੀ ਰਹਿੰਦੇ ਹਨ। 

ਹੁਣ ਗੁਰੂ ਸਾਹਿਬ ਜੰਗ ਦਾ ਸਮਾਂ ਨੇੜੇ ਆਯਾ ਦੇਖ ਕੇ ਤੀਰ ਕਮਾਣਾਂ, ਤਲਵਾਰਾਂ, ਗੋਲੀਆਂ, ਬੰਦੂਕਾਂ, 
ਜਮੂਰੇ, ਨਵੀਨ ਪੁਰਾਣੇ ਜਮ੍ਹਾਂ ਕਰਣ ਲੱਗੇ। ਪੈਂਦੇ ਖਾਂ (ਪੇਂਦੇ ਖਾਂ ਦਾ ਬਲ) ਜੋ ਸੰਢਿਆਂ ਨੂੰ ਸਿੰਘਾਂ ਤੋਂ 
ਫੜ ਕੇ ਟਕਰਾ ਦਿੰਦਾ, ਰੁਪਯੇ ਦੇ ਅੱਖਰ ਮਲ ਸਿੱਟਦਾ ਸੀ, ਅਜਿਹਾ ਬਲੀ ਹੋਯਾ ਕਿ ਘੋੜੇ ਤੇ 
ਭੈੱਸਾਂ ਨੂੰ ਹੱਥਾਂ ਉੱਤੇ ਚੁੱਕ ਲੈਂਦਾ ਸੀ। ਭਾਵੇਂ ਭਾਰਤ ਵਰਸ਼ ਵਿੱਚ ਓਸ ਦੇ ਬਰਾਬਰ ਕੋਈ 
ਪਹਿਲਵਾਨ ਨਹੀਂ ਸੀ, ਪਰ ਗੁਰੂ ਸਾਹਿਬ ਅੱਗੇ ਓਸ ਦਾ ਜ਼ੋਰ ਤੁੱਛ ਸੀ। ਗੁਰੂ ਜੀ ਓਸ ਨੂੰ 
ਚੰਗਾ ਬਸਤ੍ਰ ਸ਼ਸਤ੍ਰ ਘੋੜਾ ਬਹੁਤ ਬਖ਼ਸ਼ਦੇ ਸੇ। ਕੌਲਾਂ ਦੀ ਰਖਵਾਲੀ ਭੀ ਓਸੇ ਦੇ ਸਪੁਰਦ ਸੀ। 
ਉੱਘੇ ਬਹਾਦੁਰ ਲੋਗ; ਜੋ ਗੁਰੂ ਜੀ ਪਾਸ ਰਹਿੰਦੇ ਸੇ, ਉਨ੍ਹਾਂ ਦੀ ਪ੍ਰਵਰਸ਼ ਤੇ ਇੱਜ਼ਤ ਭੀ ਕੁਛ 
ਪੈਂਦੇ ਖਾਂ ਤੋਂ ਘਟ ਨਹੀਂ ਸੀ। 

ਹੁਣ ਕੌਲਾਂ ਦੇ ਨਾਉਂ ਦਾ ਪੱਕਾ ਤਲਾਉ ਤਯਾਰ ਹੋਣ ਸਮੇਂ ਓਸ ਕੰਮ ਦੇ ਦੇਖਣ ਲਈ ਗੁਰੂ ਸਾਹਿਬ ਓਥੇ 
ਪਹਿਰ ਪਹਿਰ ਬੈਹ ਰਹਿੰਦੇ ਸੇ, ਕਿਉਂਕਿ ਕੌਲਾਂ ਦਾ ਸੁਭਾਵ ਸੀ ਕਿ ਕੋਈ ਨਾ ਕੋਈ ਪ੍ਰਸੰਗ 
ਪਰਮਾਰਥ ਦਾ ਚਲਾਉਂਦੀ ਰਹਿੰਦੀ। ਸਤਸੰਗੀ ਸੁਣਨ ਵਾਲੇ 'ਕੱਠੇ ਹੋ ਜਾਂਦੇ ਗੁਰੂ ਜੀ ਸੁਣਾਉਂਦੇ 
ਰਹਿੰਦੇ। ਬਲਕਿ ਕਦੇ ਕਦੇ ਡੇਰ ਲਗਣੇ ਕਰ ਲੰਗਰ ਭੀ ਬਰਤਣੋਂ ਪਿਆ ਰਹਿੰਦਾ। ਸੰਗਤ ਅੱਕ 
ਜਾਂਦੀ। ਏਸ ਕਰ ਕੇ ਅਨੇਕ ਪੁਰਖ ਬਬੇਕਹੀਨ ਇਹੋ ਜਿਹੀਆਂ ਕਲਪਣਾਂ ਕਰਨ ਲਗ ਪਏ ਸੇ 
ਕਿ ਮਾਤਾ ਗੰਗਾ ਦੇ ਗ਼ੁਜ਼ਰਿਆਂ ਮਗਰੋਂ ਗੁਰੂ ਜੀ ਨਿਰੇ ਪੁਰੇ ਕੌਲਾਂ ਦੇ ਹੀ ਬਣ ਗਏ। ਹੁਣ 
ਬਿਨਾਂ ਪੈਂਦੇ ਖਾਂ ਦੀ ਲੀਲਾ ਦੇਖਣੋਂ, ਸਲਾਹੁਣੋਂ ਯਾ ਕੌਲਾਂ ਪਾਸ ਬੈਠੇ ਰਹਿਣ ਦੇ ਹੋਰ ਕਿਸੇ ਕੰਮ 
ਵੱਲ ਧਯਾਨ ਹੀ ਨਹੀਂ ਦੇਂਦੇ। ਦੌਲਤ ਖ਼ਰਚ ਕੇ ਤੁਰਕਣੀ ਦੇ ਨਾ ਦਾ ਤਲਾ ਲਵਾ ਦਿੱਤਾ ਹੈ। 
ਏਹੋ ਜਿਹੀਆਂ ਭੈੜੀਆਂ ਗੱਲਾਂ ਬਣਾਉਂਦੇ, ਕਿਉਂਕਿ ਉਨ੍ਹਾਂ ਨੂੰ ਅਸਲ ਸੱਚਾ ਭੇਤ ਤਾਂ ਕੋਈ 
ਮਾਲੂਮ ਨਹੀਂ ਸੀ। ਏਸੇ ਕਰ ਕੇ ਮੂੰਹ ਆਈਆਂ ਪਏ ਬਕਣ ਲੱਗੇ, ਜਿਨ੍ਹਾਂ ਨੂੰ ਸੁਣ ਕੇ ਸੋਢੀ 
ਮੇਹਰਵਾਨ ਆਦਿਕ ਗੁਰੂ ਕੇ ਵਿਰੋਧੀਆਂ ਤੇ ਉਨ੍ਹਾਂ ਦੇ ਧੜੇ ਵਾਲਿਆਂ ਨੇ ਹੋਰ ਤੋਂ ਹੋਰ 
ਅਠਹੋਈਆਂ ਤੇ ਗੱਲਾਂ ਉਡਾ ਛੱਡੀਆਂ। ਸੱਚ ਹੈ “ਦੁਸ਼ਮਣ ਬਾਤ ਕਰੇ ਅਣਹੋਂਦੀ। ` ਹੁਣ ਜਦ 
ਤੁੱਛ ਬੁੱਧੀ ਵਾਲੇ ਅਨੇਕ ਮੂਰਖ ਸਿੱਖ ਭੀ ਗੁਰੂ ਜੀ ਦੀ ਨਿੰਦਾ ਕਰਨ ਲਗ ਪਏ, ਜਿਸ ਨੂੰ ਸੁਣ 
ਸਿਦਕੀ ਸਿੱਖ ਨਿੰਦਕਾਂ ਨੂੰ ਝਿੜਕਣ ਤੇ ਧਿਕਾਰਨ ਲੱਗੇ, ਜੋ ਬਾਦ ਬਿਬਾਦ ਦਾ ਕਾਰਨ ਹੋ 
ਗਿਆ। ਤਾਂ ਏਸ ਖੋਟੀ ਤੇ ਝੂਠੀ ਚਰਚਾ ਨੂੰ ਵਧਦੀ ਦੇਖ ਕੇ ਸੋਢੀ ਬਦਲੀ, ਗੋਪਾਲ ਸੇਠ, 

ਤਖ਼ਤ ਤੀਰਥਾ, ਨਵਲਾ ਨਿਹਾਲੂ, ਕ੍ਰਿਸ਼ਨਾ, ਜੋਤਾ, ਤਿਲੋਕਾ, ਸੂਰਾ, ਤੁਲਸੀ ਆਦਿਕ ਬਹੁਤ 
ਸਿੱਖਾਂ ਨੇ ਭਾਈ ਗੁਰਦਾਸ ਜੀ ਪਾਸ ਅਰਦਾਸ ਕੀਤੀ ਕਿ ਤੁਸੀਂ ਗੁਰੂ ਕੇ ਪੁਰਾਣੇ ਤੇ ਸਾਮਰੱਥ 
ਮੁਸਾਹਿਬ ਹੋ। ਹੁਣ ਕੌਲਾਂ ਤੇ ਪੈਂਦੇ ਖਾਂ ਨਾਲ ਬਹੁਤ ਮੁਹੱਬਤ ਰੱਖਣੇ ਬਦਲੇ ਗੁਰੂ ਜੀ ਦੀ ਨਿੰਦਾ 
ਅਜੇਹੀ ਪਈ ਹੁੰਦੀ ਹੈ, ਜਿਸ ਨੂੰ ਅਸੀਂ ਸੁਣ ਕੇ ਸਹਿ ਨਹੀਂ ਸਕਦੇ। ਜਿਸ ਤਰ੍ਹਾਂ ਜਾਣੋ, ਤੁਸੀਂ 
ਕੌਲਾਂ ਨੂੰ ਦੂਰ ਕਰਾਓ। ਭਾਈ ਗੁਰਦਾਸ ਜੀ ਨੇ ਏਸ ਵਿਹਾਰ ਦੇ ਸੁਧਾਰ ਦੇ ਲਾਇਕ ਬਾਬੇ ਬੁੱਢੇ 
ਜੀ ਨੂੰ ਸਾਮੁਥ ਸਮਝ ਕੇ ਅਨੇਕ ਸਿੱਖਾਂ ਸਮੇਤ ਬਾਸਰਕੇ ਬੀੜ ਵਿੱਚ ਬਾਬੇ ਜੀ ਪਾਸ ਜਾ ਕਰ 
ਸਭ ਬ੍ਰਿਤਾਂਤ ਸੁਣਾਇਆ ਤੇ ਉਨ੍ਹਾਂ ਨੂੰ ਨਾਲ ਲਿਆ ਕੇ ਗੁਰੂ ਜੀ ਅੱਗੇ ਉਨ੍ਹਾਂ ਤੋਂ ਇਹ ਅਰਜ਼ 
ਕਰਾਈ ਕਿ ਮਹਾਰਾਜ ਕੌਲਾਂ ਬਦਲੇ ਮੂਰਖ ਲੋਗ ਨਿੰਦਾ ਕਰਦੇ ਹਨ ਤੇ ਸਿਦਕੀ ਸਿੱਖ ਉਨ੍ਹਾਂ 
ਨਾਲ ਲੜਦੇ ਹਨ। ਪੁਸਪਰ ਬਖੇੜਾ ਹੋਂ ਪੈਂਦਾ ਹੈ। ਆਪ ਤਾਂ ਸੂਰਜ ਕਿਰਨ ਤੇ ਪੌਣ ਦੀ ਤਰ੍ਹਾ 
ਸਦਾ ਨਿਰਲੇਪ ਹੋ। ਜਿਕੁਰ ਹੋਰ ਸਭ ਕਾਮਨਾ ਸਿੱਖਾਂ ਦੀਆਂ ਪੂਰੀਆਂ ਕਰਦੇ ਹੋ, ਉਕਰ ਹੀ 
ਹੁਣ ਕੌਲਾਂ ਦਾ ਤਯਾਗ ਹੋਣਾ ਚਾਹੀਏ ਤੇ ਓਸੇ ਕਰ ਕੇ ਸੰਗਤ ਬਬੇਕ ਕਰਨਾ ਚਾਹੁੰਦੀ ਹੈ। ਬਿਧੀ 
ਚੰਦ, ਗੁਰਦਾਸ, ਜੇਠੇ, ਪੈੜੇ ਆਦਿਕ ਸਭ ਸਿੱਖਾਂ ਦੀ ਏਹੋ ਮਰਜ਼ੀ ਦੇਖ ਕੇ ਗੁਰੂ ਸਾਹਿਬ ਨੇ 
ਓਸੇ ਦਿਨ ਕੌਲਾਂ ਨੂੰ ਕਰਤਾਰਪੁਰ ਭੇਜ ਦਿੱਤਾ। ਕਿਉਂਕਿ ਗੁਰੂ ਜੀ ਓਸ ਨੂੰ ਮੰਦ ਦ੍ਰਿਸ਼ਟੀ ਨਾਲ 
ਨਹੀਂ ਸਨ ਵੇਖਦੇ। ਕੇਵਲ ਓਸ ਦੇ ਸੱਚੇ ਪ੍ਰੇਮ ਤੇ ਸ਼ਰਨ ਆਈ ਦੀ ਲਾਜ ਅਰ ਮੀਆਂਮੀਰ ਦਾ 
ਲਿਹਾਜ ਪਾਲ ਰਹੇ ਸੇ। ਹੋਰ ਜੋ ਬਾਬੇ ਬੁੱਢੇ ਜੀ ਨੇ ਬਬੇਕ ਦਾ ਨਾਮ ਲੀਤਾ ਸੀ, ਓਹ ਪੂਰਾ 
ਕਰਨੇ ਤੇ ਸਿੱਖਾਂ ਨੂੰ ਖ਼ੁਸ਼ੀ ਰੱਖਣ ਲਈ (ਬਿਬੇਕਸਰ) ਬਬੇਕਸਰ ਤਾਲ ਲਾਉਣ ਦਾ ਬਚਨ ਕਰ 
ਦਿੱਤਾ, ਜੋ ਫੇਰ ਤਿਆਰ ਕਰਾਇਆ ਗਿਆ। 

ਹੁਣ ਬੀਬੀ ਵੀਰੋ ਦੇ ਵਯਾਹ ਦਾ ਦਿਨ; ਜੋ ੨੬ ਜੇਠ ੧੬੮੫ ਬਿਕ੍ਰਮੀ ਨੂੰ ਮਾਤਾ ਗੰਗਾ ਜੀ ਨੇ ਥਾਪ 
ਰੱਖਿਆ ਸੀ, ਗੁਰੂ ਸਾਹਿਬ ਨੇ ਸ੍ਰੈਪਤਨੀ ਸ੍ਰੀ ਦਮੋਦਰੀ ਜੀ ਦੇ ਬੇਨਤੀ ਕਰਨੇ ਪਰ ਸਿੰਘੇ ਪ੍ਰੋਹਤ 
ਨੂੰ ਮੱਲੇ ਪਿੰਡ ਭੇਜ ਕੇ ਨੰਦ ਕੌਰ ਤੇ ਧਰਮੇ ਖੱਤ੍ਰੀ ਦੇ ਪੁੱਤ੍ਰ ਸਾਧੂ ਰਾਮ ਨੂੰ ਵਿਆਹ ਦਾ ਸੁਨੇਹਾ 
ਭੇਜ ਦਿੱਤਾ। ਗੁਰੂ ਜੀ ਦੇ ਹੁਕਮ ਅਨੁਸਾਰ ਮਸੰਦਾਂ ਨੇ ਵਿਆਹ ਦੀ ਸਾਮੱਗਰੀ ਸੰਪਾਦਨ ਕਰਨੀ 
ਅਰੰਭੀ ਤੇ ਮਿਠਾਈ ਪੱਕਣ ਲੱਗੀ। ਓਸੇ ਸਮੇਂ ਇੱਕ ਦਿਨ ਤੀਜੇ ਪਹਿਰ ਪੱਛਮ ਦੇਸ ਦੀ ਬਹੁਤ 
ਸੰਗਤ ਆਈ। ਓਨ ਬਹੁਤ ਨਜ਼ਰ ਭੇਟ ਚੜ੍ਹਾਈ। ਗੁਰੂ ਜੀ ਨੇ ਮਲੂਮ ਕੀਤਾ ਕਿ ਸੰਗਤ ਨੇ 
ਅੱਜ ਸਵੇਰੇ ਭੀ ਬੜੀ ਮੰਜ਼ਲ ਕਰਨ ਦੇ ਸਬੱਬ ਪੁਸ਼ਾਦ ਨਹੀਂ ਛਕਿਆ ਤੇ ਹੁਣ ਲੰਗਰ ਦਾ 
ਵਕਤ ਨਹੀਂ ਰਿਹਾ। ਸਿੱਖਾਂ ਨੂੰ ਹੁਕਮ ਦਿੱਤਾ ਕਿ ਜੇਹੜੀ ਮਿਠਾਈ ਵਿਆਹ ਵਾਸਤੇ ਤਿਆਰ ਹੋ 
ਗਈ ਹੈ ਲਿਆ ਕੇ ਸੰਗਤ ਨੂੰ ਛਕਾਓ। ਜਦ ਗੁਰੂ ਜੀ ਦੇ ਮਹਿਲਾਂ ਵਿੱਚ ਸਿੱਖ ਗਏ ਤਾਂ ਸ੍ਰੀ 
ਦਮੋਦਰੀ ਜੀ ਨੇ ਜਵਾਬ ਦਿੱਤਾ ਕਿ ਏਹ ਮਿਠਾਈ ਤਾਂ ਸਗਨਾਂ ਦੀ ਹੈ। ਪਹਿਲੇ ਬਰਾਤੀਆਂ ਨੂੰ 
ਛਕਾ ਕੇ ਫੇਰ ਕਿਸੇ ਹੋਰ ਨੂੰ ਦਿੱਤੀ ਜਾਊ। ਗੁਰੂ ਜੀ ਸੰਗਤ ਨੂੰ ਪੁੱਤਾਂ ਧੀਆਂ ਨਾਲੋਂ ਪਿਆਰੀ 
ਸਮਝਦੇ ਸਨ। ਏਹ ਜਵਾਬ ਸੁਣ ਕੇ ਬਚਨ ਕੀਤਾ, “ਅੱਛਾ ਸਿੱਖਾਂ ਨੂੰ ਤਾਂ ਨਹੀਂ ਦਿੱਤੀ ਪਰ 
(ਆਪਣੇ ਹੀ ਘਰ ਨੂੰ ਸਰਾਪ) ਏਹ ਮਿਠਾਈ ਤੁਰਕ ਖਾਣਗੇ। ਇਹ ਸਰਾਪ ਸੁਣ ਕੇ ਭਾਵੇਂ ਸੰਸਾ ਤਾਂ 
ਸਭ ਨੂੰ ਬਿਆਪ ਗਿਆ, ਪਰ ਸ੍ਰੀ ਦਮੋਦਰੀ ਜੀ; ਜਿਸ ਦੀ ਵੀਰੋ ਸਪੁਤ੍ਰੀ ਸੀ, ਬਹੁਤ 
ਪਛਤਾਈ। ਬਥੇਰਾ ਆਪਣੀ ਭੁੱਲ ਬਖ਼ਸ਼ਾ ਰਹੀ, ਭਲੀ ਤੀਰ ਚੱਲੇ ਨੂੰ ਕੌਣ ਫੇਰੇ। ਯਥਾ: “ਸਾਧੂ 
ਬੋਲੇ ਸਹਿਜ ਸੁਭਾਇ ॥ ਸਾਧੂ ਦਾ ਬੋਲਿਆ ਬਿਰਥਾ ਨ ਜਾਇ।” ਓੜਕ ਓਹ ਮਿਠਾਈ 
ਤੁਰਕਾਂ ਨੇ ਹੀ ਖਾਧੀ। 

ਬਾਜ ਦੇ ਬਦਲੇ ਤਯਾਰੀ ਦੇ ਜੰਗ ਵਾਸਤੇ ਸਿੱਖਾਂ ਦਾ ਕੱਠ ਹੋਣਾ 
ਹੁਣ ਗੁਰੂ ਜੀ ਨੇ ਅਗਾਊ ਹੋਣਹਾਰ ਸੋਚ ਕੇ ਬਹੁਤ ਸੂਰਬੀਰ ਰਾਠ ਲੋਗ ਮਾਝੇ ਮਾਲਵੇ ਦੇ ਬੁਲਾ ਬੁਲਾ ਕੇ 
ਆਪਣੇ ਪਾਸ ਰੱਖ ਲੀਤੇ। ਜੋ ਕੁਛ ਜਿਸ ਨੇ ਚਾਹਿਆ ਸੋ ਦਿੱਤਾ। ਉਨ੍ਹਾਂ ਦੇ ਹੌਸਲੇ ਬਹੁਤ ਵਧ 
ਗਏ। ਸ਼ਿਕਾਰ ਤੇ ਸ਼ਸਤ੍ਰ ਵਿੱਦਿਆ ਦਾ ਅਭਿਆਸ ਕਰਨ ਕਰਾਉਣ ਲਗੇ। ਇੱਕ ਦਿਨ ਦੂਰ 
ਦੂਰ ਤੱਕ ਸ਼ਿਕਾਰ ਖੇਡ ਕੇ ਜਦ ਗੁਰੂ ਜੀ ਕੁਹਾਲੇ ਪਿੰਡ ਪਾਸੋਂ ਲੰਘਣ ਲੱਗੇ ਤਾਂ ਦੁਪਹਿਰ ਹੋਣ 
ਦੇ ਕਾਰਣ ਲੋਕਾਂ ਨੇ ਓਥੇ ਠਹਿਰਾ ਲੀਤੇ। ਪਿੰਡੋਂ ਬਾਹਰ ਢਾਬ ਕਿਨਾਰੇ ਉੱਤਰ ਪਏ। ਪ੍ਰੇਮੀ 
ਸਿੱਖਾਂ ਨੇ ਘੋੜਿਆਂ ਲਈ ਦਾਣਾ ਘਾਸ ਤੇ ਸਿੱਖਾਂ ਲਈ ਪ੍ਰਸਾਦਿ ਭੇਜਿਆ। ਓਸੇ ਦਿਨ ਲਾਹੌਰੈਂ 
ਸ਼ਾਹਜਹਾਂ ਭੀ ਸ਼ਿਕਾਰ ਖੇਡਦਾ ਹੋਯਾ ਕੁਹਾਲੇ ਦੇ ਨੇੜੇ ਆ ਪਹੁੰਚਿਆ। ਓਸ ਦਾ ਚਿੱਟਾ ਬਾਜ਼ ਜੋ 
ਲਾਲ ਬਿਦਖਸ਼ਾਂ ਵਾਲੇ ਬਾਦਸ਼ਾਹ ਨੇ ਤੋਹਫ਼ਾ ਭੇਜਿਆ ਸੀ, ਸੁਰਖਾਬ ਜਾਨਵਰ ਦੇ ਪਿੱਛੇ ਛੱਡਿਆ 
ਹੋਯਾ ਦੂਰ ਚਲਾ ਆਯਾ ਤੇ ਗੁਰੂ ਜੀ ਦੇ ਬਾਜਾਂ ਪਾਸ ਆ ਬੈਠਾ ਤਾਂ ਏਨ੍ਹਾਂ ਨੇ ਫੜ ਲਿਆ। ਸ਼ਾਹ 
ਦੇ ਮੀਰ ਸ਼ਿਕਾਰੀ ਪਿੱਛੇ ਆਏ। ਉਨ੍ਹਾਂ ਨੂੰ ਗੁਰੂ ਜੀ ਨੇ ਨਾ ਦਿੱਤਾ। ਫੇਰ ਬਾਦਸ਼ਾਹ ਨੇ ਮੁਸਾਹਬ 
ਭੇਜੇ। ਤਦ ਭੀ ਗੁਰੂ ਜੀ ਨੇ ਨਾ ਦਿੱਤਾ ਤੇ ਆਖਿਆ, “ਸ਼ਰਨ ਆਏ ਨੂੰ ਅਸੀਂ ਨਹੀਂ ਦੇਂਦੇ।” 
ਫੇਰ ਤਾਂ ਬਖੀਲਾਂ ਦਾ ਖੂਬ ਦਾਉ ਲਗਾ। ਕਿਨੇ ਕਰਮ ਚੰਦ ਉੱਤੇ ਕਰਮ ਕੀਤਾ, ਕੋਈ 
ਮੇਹਰਵਾਨ ਤੇ ਮੇਹਰਵਾਨ ਹੋਯਾ, ਕਿਸੇ ਨੇ ਕਾਜ਼ੀ ਦੀ ਕਲਾ ਫੇਰੀ। ਕੁਛ ਤਾਂ ਬਾਜ਼ ਬਦਲੇ ਸ਼ਾਹ 
ਧੁਖ ਰਿਹਾ ਸੀ। ਬਾਕੀ ਲਾਹੌਰ ਦੇ ਸੂਬੇ ਕਾਸਮ ਬੇਗ ਨੇ ਇਨ੍ਹਾਂ ਦੀਆਂ ਅਰਜ਼ੀਆਂ ਸੁਣ ਕੇ ਭਖਾ 
ਦਿੱਤਾ। ਸਗੋਂ ਏਹ ਭੀ ਆਖਿਆ ਕਿ ਹਿੰਦੂ ਕਾ ਪੀਰ ਕਿਸੇ ਤੋਂ ਨਹੀਂ ਡਰਦਾ। ਹੁਣ ਜੰਗੀ 
ਸਮਾਨ ਤੇ ਫੌਜ ਜਮ੍ਹਾਂ ਕਰ ਰਿਹਾ ਹੈ। ਤੁਹਾਨੂੰ “ਝੂਠਾ” ਤੇ “ਆਪ” ਨੂੰ ਸੱਚਾ ਪਾਤਸ਼ਾਹ 
ਕਹਾਉਂਦਾ ਹੈ। ਇਸ ਗੱਲੋਂ ਜਾਣੀਦਾ ਹੈ ਕਿ ਮਾਝੇ ਮੁਲਕ ਨੂੰ; ਜੋ ਭਾਰੀ ਲੜਾਕਾ ਹੈ, ਆਪਣੇ 
ਨਾਲ ਮਿਲਾ ਕੇ ਕੁਛ ਫਸਾਦ ਕਰੇਗਾ। ਜਿਸ ਨੇ ਅੱਜ ਬਾਜ਼ ਨੂੰ ਹੱਥ ਪਾਯਾ ਹੈ, ਕੱਲ੍ਹ ਤਾਜ ਨੂੰ 
ਪਾਉਣੋਂ ਕਦ ਟਲੇਗਾ? ਤਾਂ ਤੇ ਹੁਣ ਖ਼ਬਰ ਲੈਣੀ ਚਾਹੀਦੀ ਹੈ। ਏਹੋ ਜੇਹੀਆਂ ਅਨੇਕ ਗੱਲਾਂ 
ਸੁਣਾ ਕੇ ਸ਼ਾਹ ਨੂੰ ਖੱਲ ਵਾਂਗੂੰ ਭਰ ਦਿੱਤਾ। ਹਾਕਮਾਂ ਦੇ ਕੰਨ ਤਾਂ ਹਾਥੀ ਵਾਂਗੂੰ ਵੱਡੇ ਵੱਡੇ ਹੁੰਦੇ 
ਹਨ, ਤੇ ਨੇਤਰ ਛੋਟੇ ਛੋਟੇ। ਏਸ ਕਰ ਕੇ ਬਾਦਸ਼ਾਹ ਨੇ ਕ੍ਰੋਧ ਨਾਲ ਗ਼ੁਲਾਮ ਰਸੂਲ ਖਾਂ ਪੰਜ 
ਹਜ਼ਾਰੀ ਉਮਰਾ ਨੂੰ ਹੁਕਮ ਦਿੱਤਾ ਕਿ ਗੁਰੂ ਨੂੰ ਬਾਜ਼ ਸਮੇਤ ਹਾਜ਼ਰ ਕਰੋ। ਏਧਰ ਲਾਹੌਰੀ ਸਿੱਖਾਂ 
ਨੇ ਭਾਵੇਂ ਗੁਰੂ ਜੀ ਤੱਕ ਹੀ ਖ਼ਬਰ ਪੁਚਾਈ, ਪਰ ਕੁਦਰਤ ਨੇ ਏਹ ਖ਼ਬਰ ਦੇਸ ਵਿੱਚ ਫੈਲਾ 
ਦਿੱਤੀ। ਜਦ ਏਹ ਖ਼ਬਰ ਮਾਝੇ, ਮਾਲਵੇ ਦੇਸ ਵਿੱਚ ਹੋਈ ਤਾਂ ਗੁਰੂ ਜੀ ਦੇ ਸੱਚੇ ਸਿਦਕੀ ਸਿੱਖਾਂ 
ਨੇ ਆਪੋ ਵਿੱਚ ਵਿਚਾਰ ਕੀਤਾ ਕਿ ਅਸੀਂ ਜੋ ਮਨ, ਧਨ, ਤਨ ਗੁਰੂ ਦਾ ਆਖਦੇ ਹਾਂ; ਓਹ 
ਵੇਲਾ ਅੱਜ ਤਨ ਦੇਣ ਦਾ ਹੈ। ਸੰਬੰਧੀਆਂ ਦੇ ਪਾਲਣ ਪੋਸ਼ਣ ਵਿੱਚ ਅੱਧੀ ਉਮਰ ਤਾਂ ਆਪਣੇ 
ਸਿਰੋਂ ਭਾਰਾ ਲਾਹ ਛੱਡਿਆ ਹੈ। ਹੁਣ ਬਾਕੀ ਉਮਰ ਗੁਰੂ ਅਰਪਣ ਕਰ ਕੇ ਆਪਣਾ ਪ੍ਰਲੋਕ; 
ਜਿੱਥੇ ਸਦਾ ਰਹਿਣਾ ਹੈ, ਸੁਧਾਰਣਾ ਚਾਹੀਏ। ਕਿਉਂਕਿ ਅਖੈ ਸੁਖ ਸੱਚਖੰਡ ਦਾ ਸਤਿਗੁਰਾਂ ਦੀ 
ਕ੍ਰਿਪਾ ਬਿਨਾਂ ਹੋਰ ਕੋਈ ਕਰਮ, ਧਰਮ, ਦੇਵੀ, ਦੇਵਤਾ ਨਹੀਂ ਦੇ ਸਕਦਾ। ਤਾਂ ਤੇ ਹੁਣ ਗੁਰੂ 
ਨਮਿੱਤ ਸੀਸ ਦੇ ਕੇ ਓਹ ਪਰਮ ਪਦ ਕਿਉਂ ਨਾ ਲਈਏ, ਜੋ ਜੋਗੀ ਜਨਾਂ ਨੂੰ ਦੁਰਲੱਭ ਹੈ। ਏਹ 
ਵੀਚਾਰ ਧਾਰ ਕੇ ਸਭ ਤੋ ਪਹਿਲੇ ਕੈਂਬੋਵਾਲ ਪਿੰਡ ਦੇ ਸਭ ਬਹਾਦਰ ਸਿੱਖ ਜੱਟ; ਜਿਨ੍ਹਾਂ ਦੀ 
ਕੁੱਲ ਵਿੱਚੋਂ ਭਾਈ ਮਨੀ ਸਿੰਘ ਜੀ ਹੋਏ ਹਨ, ਗੁਰੂ ਜੀ ਪਾਸ ਸ਼ਸਤ੍ਰਾਂ ਸਮੇਤ ਹਾਜ਼ਰ ਹੋਏ। ਓਹ 
ਬਹਾਦਰ ਪਹਿਲੇ ਅਨੇਕ ਵਾਰੀ ਭਾਈ ਸਹਿਲੋ ਜੀ ਨਾਲ; ਜੋ ਉਨ੍ਹਾਂ ਦੇ ਪ੍ਰਗਣੇ ਦੇ ਮਸੰਦ ਸੇ, 
ਅੰਮ੍ਰਿਤਸਰ ਆ ਕਰ ਗੁਰੂ ਜੀ ਦੇ ਦਰਸ਼ਨ ਤੇ ਗੁਰੂਮੰਤ੍ਰ ਧਾਰਨ ਕਰ ਗਏ ਸੇ। ਏਸੇ ਵਾਸਤੇ ਹੁਣ 
ਆਪਣੇ ਘਰੋਂ ਸ਼ਸਤ੍ਰ ਖ਼ਰਚ ਲੈ ਕੇ ਅਕੋਈ ਪਿੰਡ; ਜਿੱਥੇ ਛੀਵੇਂ ਗੁਰੂ ਜੀ ਦੀ ਜਗ੍ਹਾ ਹੈ, ਜਾ 
ਉੱਤਰੇ। ਜਦ ਓਥੋਂ ਗੁਰੂ ਦੇ ਸਿੱਖਾਂ ਗੁਰੂ ਜੀ ਨਾਲ ਜੰਗ ਹੋਣ ਦੀ ਗੱਲ ਸੁਣੀ, ਤਾਂ ਓਥੋਂ ਭੀ 
ਪੰਜ ਸੱਤ ਉਨ੍ਹਾਂ ਦੇ ਨਾਲ ਹੋ ਤੁਰੇ। ਏਸੇ ਤਰ੍ਹਾਂ ਜਿਸ ਪਿੰਡ ਦੇ ਰਾਹ ਓਹ ਲੰਘਦੇ, ਓਥੋਂ ਦੇ ਹੀ 
ਸਿਦਕੀ ਸਿੱਖ ਗੱਲਾਂ ਸੁਣ ਸੁਣ ਕੇ ਨਾਲ ਹੋ ਤੁਰਦੇ। ਓੜਕ ਅੰਮ੍ਰਿਤਸਰ ਤੋੜੀ ਚਾਰ ਸੋ ਬੀਰ 

ਕੱਠਾ ਹੋ ਕੇ ਗੁਰੂ ਜੀ ਦੇ ਸਾਹਮਣੇ ਆ ਖੜੋਤਾ। ਗੁਰੂ ਜੀ ਨੇ ਭਾਈ ਬਿਧੀਚੰਦ ਨੂੰ ਭੇਜ ਕੇ 
ਪੁੱਛਿਆ ਤਾਂ ਉਨ੍ਹਾਂ ਬੇਨਤੀ ਕੀਤੀ ਕਿ ਸਾਡੇ ਪਾਸ ਹੋਰ ਕੋਈ ਪਦਾਰਥ ਭੇਟਾ ਕਰਨ ਲਈ 
ਨਹੀਂ। ਅਸੀਂ ਅਨਾਥ ਗ਼ਰੀਬ ਹਾਂ। ਕੇਵਲ ਸੀਸ ਭੇਟਾ ਕਰਨ ਆਏ ਹਾਂ। ਏਹ ਸੁਣ ਕੇ ਗੁਰੂ ਜੀ 
ਨੇ ਬਹੁਤ ਖ਼ੁਸ਼ ਹੋ ਕੇ ਬਚਨ ਕੀਤਾ, “ਏਹ ਬਵੰਜਾ ਬੀਰ ਬਹੁਤ ਰੂਪ ਧਾਰ ਕੇ ਆਏ ਹਨ। ” 
ਜਾਂ ਪਾਸ ਬੁਲਾਏ ਤਾਂ ਓਹਨਾਂ ਆ ਨਮਸਕਾਰ ਕੀਤੀ। ਗੁਰੂ ਜੀ ਨੇ ਬੜੇ ਆਦਰ ਨਾਲ ਬਠਾ ਕੇ 
ਸਨਾਥ ਕੀਤੇ। ਇਕੋ ਘੜੀ ਚਾਰ ਸੌ ਬੀਰ ਆ ਜਾਣ ਕੇ ਸਭ ਦੇ ਹੌਸਲੇ ਵਧ ਗਏ। ਗੁਰੂ ਜੀ ਨੇ 
“ਧੰਨ ਸਿੱਖੀ! “ਧੰਨ ਸਿੱਖੀ!” ਕਹਿ ਕਰ ਜਨ੍ਹਾਂ ਨੂੰ ਘੋੜੇ ਸ਼ਸਤ੍ਰ ਬਖ਼ਸ਼ ਕਰ ਭਾਈ ਬਿਧੀਏ, 
ਜੇਠੇ, ਪਿਰਾਣੇ ਪੈੜੇ ਨੂੰ ਸੌ ਸੌ ਸਵਾਰ ਸੌਂਪ ਕੇ ਉਨ੍ਹਾਂ ਦਾ ਜਥੇਦਾਰ ਬਣਾ ਦਿੱਤਾ। ਬ੍ਰਿਧਾਂ ਤੋਂ 
ਸੁਣਿਆ ਹੈ ਕਿ ਏਸੇ ਪ੍ਰਕਾਰ ਅਨੇਕ ਵਾਰ ਜੰਗ ਦੇ ਸਮੇਂ ਸਤਿਗੁਰੂ ਸੱਚੇ ਪਾਤਸ਼ਾਹ ਜੀ ਪਾਸ 
ਭੀ ਦੇਸ ਦੇਸ ਤੋਂ ਆ ਕਰ ਸਿੱਖ 'ਕੱਠੇ ਹੋ ਜਾਂਦੇ ਸੇ। 

ਪਹਿਲੀ ਲੜਾਈ ਪਿਪਲੀ ਸਾਹਿਬ ਅੰਮ੍ਰਿਤਸਰ 

ਹੁਣ ਬਾਦਸ਼ਾਹ ਦੇ ਹੁਕਮ ਅਨੁਸਾਰ ਜਦ ਓਧਰੋਂ' ਰਸੂਲ ਖਾਂ ਸੱਤ ਹਜ਼ਾਰ ਸਵਾਰ ਪਯਾਦਾ ਲੈ ਕੇ ੧੩ ਜੇਠ 
ਸੰਮਤ ੧੬੮੫ ਬਿਕ੍ਰਮੀ ਨੂੰ ਚੜ੍ਹ ਆਇਆ, ਤਦ ਏਧਰੋਂ ਗੁਰੂ ਜੀ ਦੀ ਫੌਜ ਨੇ ਅੰਮ੍ਰਿਤਸਰੋਂ 
ਢਾਈ ਕੋਹ ਅੱਗੇ ਹੋ ਕੇ; ਜਿੱਥੇ ਹੁਣ ਪਿਪਲੀ ਸਾਹਿਬ ਹੈ, ਸਾਹਮਣਾ ਕੀਤਾ। ਜਿੱਤ ਹਾਰ ਥੋੜੇ 
ਬਹੁਤਿਆਂ ਪਰ ਨਹੀਂ; ਕੁਦਰਤ, ਹਿੰਮਤ, ਇਤਫਾਕ ਦੇ ਤਾਬੇ ਹੈ। ਗੁਰੂ ਜੀ ਨੇ ਪੈਂਦੇ ਖਾਂ ਨੂੰ ਸੌ 
ਅਸਵਾਰ ਦੇ ਕੇ ਸੱਜੇ ਪਾਸੇ ਰਹਿਣ ਦਾ ਹੁਕਮ ਦਿੱਤਾ, ਕਿਉਂਕਿ ਓਸ ਦੇ ਨਾਲ ਬੜੇ ਬੜੇ 
ਬਹਾਦੁਰ ਲੜਾਕੇ ਪਠਾਣ ਸੇ ਤੇ ਬਿਧੀਚੰਦ ਨੂੰ ਖੱਬੇ ਪਾਸੇ। ਹੋਰ ਸਰਦਾਰਾਂ ਨੂੰ ਆਪਣੇ ਆਪਣੇ 
ਜਥੇ ਸਾਹਮਣੇ ਤੋਂ ਲੜਨ ਦਾ ਹੁਕਮ ਦਿੱਤਾ ਤੇ ਉਨ੍ਹਾਂ ਦੀ ਮੱਦਦ ਲਈ ਅੱਧੀ ਫੌਜ ਪਿੱਛੇ ਰੱਖ 
ਲਈ। ਓੜਕ ਦੋਹਾਂ ਪਾਸਿਆਂ ਤੋਂ ਠੂਹ ਠਾਹ ਹੋ ਪਈ। ਤੀਰ ਗੋਲੀ ਬਰਸਣ ਲੱਗੇ। ਭਾਵੇਂ ਹੱਲੇ 
ਤਾਂ ਦੋਹਾਂ ਪਾਸਿਆਂ ਤੋਂ ਹੋਏ, ਪਰ ਅਜੇ ਪੈਰ ਕਿਸੇ ਪਾਸੇ ਦੇ ਨਹੀਂ ਹਿੱਲੇ ਸੀ ਕਿ ਮਝੈਲ ਜੱਟ 
ਉਨ੍ਹਾਂ ਨੂੰ ਭੀ ਗੁਰੂ ਜੀ ਦੀ ਮਦਦ ਆਈ ਜਾਣ ਲਿਆ। ਕੁੱਝ ਤਾਂ ਓਹ ਡਰ ਬੈਠ ਗਿਆ ਤੇ ਕੁੱਝ 
ਮੌਲਾ ਬਖ਼ਸ਼ (ਬੇਟਾ ਕਾਜ਼ੀ ਦਾ) ਅਤੇ ਕੁਤਬਦੀਨ, ਮਿਰਜ਼ਾ ਜਾਫ਼ਰ ਏਹ ਸਭ ਸਰਦਾਰ ਸ਼ਾਹੀ 
ਮਾਰੇ ਗਏ ਤੇ ਗ਼ੁਲਾਮ ਰਸੂਲ ਖਾਂ ਜ਼ਖ਼ਮੀ ਹੋ ਗਿਆ। ਏਸ ਕਰ ਕੇ ਫੌਜ ਸ਼ਾਹੀ ਨੱਸ ਖਲੋਤੀ। 
ਫੇਰ ਤਾਂ ਮਝੈਲੇ ਸਿੱਖਾਂ ਨੇ ਹੱਲਾ ਕਰ ਕੇ ਬਹੁਤਿਆਂ ਨੂੰ ਮਾਰ ਕੇ ਘੋੜੇ ਖੋਹ ਲੀਤੇ। ਪੰਜ ਕੋਹ 
ਪਿੱਛਾ ਕੀਤਾ। ਓੜਕ ਜਿੱਤ ਕੇ ਮੁੜ ਆਏ ਤੇ ਗੁਰੂ ਜੀ ਤੋਂ ਇਨਾਮ ਪਾਇਆ। ਪਹਿਲੀ 
ਲੜਾਈ ਫਤੇ ਪਾਈ ਤਾਂ ਸਿੱਖਾਂ ਦੇ ਹੌਸਲੇ ਵਧ ਗਏ। 

ਦੂਜੀ ਲੜਾਈ 

ਸ਼ਾਹ ਜਹਾਂ ਨੂੰ ਆਪਣੀ ਹਾਰ ਸੁਣ ਕੇ ਅਜਿਹੀ ਅੱਗ ਲੱਗੀ ਕਿ ਕਪੜਿਆਂ ਤੋਂ ਬਾਹਰ ਹੋ ਗਿਆ। 
ਮੁਖਲਸ ਖਾਂ ਸੂਬੇਦਾਰ ਕਸ਼ਮੀਰ ਜਫ਼ਰਜੰਗ ਨੂੰ ਪੰਦਰਾਂ ਹਜ਼ਾਰ ਸਿਪਾਹੀ, ਇੱਕ ਤੋਪਖਾਨਾ ਅਤੇ 
ਬਹਾਦਰ ਖਾਂ ਕਸੂਰੀ, ਕਲੰਦਰ ਖਾਂ ਤੂਰਾਨੀ, ਮਿਰਜ਼ਾ ਤਾਹਰ ਬੇਗ, ਨਵਾਬ ਕਾਲੇ ਖਾਂ ਜੌਨ 
ਪੁਰੀਆ, ਸ਼ੰਮਸ ਖਾਂ ਆਦਿਕ ਸਰਦਾਰਾਂ ਨੂੰ ਨਾਲ ਦੇ ਕੇ ਹੁਕਮ ਕੀਤਾ, “ਬਾਜ਼ ਸਣੇ ਗੁਰੂ ਨੂੰ 
ਹਾਜ਼ਰ ਹਜ਼ੂਰ ਕਰੋ। ” ਓਸ ਵੇਲੇ ਏਧਰ ਪੰਜ ਕੁ ਹਜ਼ਾਰ ਸਹਾਰ ਪਯਾਦਾ ਇੱਕ ਢਾਲ ਹੇਠ ਕੱਟਣ 
ਵਾਲਾ `ਕੱਠਾ ਹੋ ਗਿਆ ਸੀ। ਸਿੱਖ ਤਾਂ ਪਹਿਲੇ ਹੀ ਕੋਟ ਤੋਂ ਬਾਹਰ ਹੋ ਕੇ ਮੋਰਚਾ ਕਾਇਮ 
ਕਰ ਕੇ ਜੰਗ ਦੇ ਪਯਾਸੇ ਭੁੱਖੇ ਬਾਘਾਂ ਵਾਂੜ ਲਾਹੌਰ ਵੰਨੀ ਤੱਕ ਰਹੇ ਸੇ। ਤਦੋਂ ਨੂੰ ਸ਼ਾਹੀ ਫੌਜ ਲੈ 
ਕੇ ਬਹਾਦਰ ਖਾਂ ਹਰਾਵਲ ਤੇ ਮਿਰਜ਼ਾ ਤਾਹਰ ਬੇਗ ਆ ਪਹੁੰਚੇ। ਉਨ੍ਹਾਂ ਮੁਖਲਸ ਖਾਂ ਨੂੰ ਭੀ ਨਾ 
ਉਡੀਕਿਆ। ਪਹਿਰ ਕੁ ਦਿਨ ਨਾਲ ਜੰਗ ਸ਼ੁਰੂ ਕਰ ਦਿੱਤਾ। ਸ਼ਾਹੀ ਸਿਪਾਹੀ ਜਾਨ ਬਚਾ ਕੇ 
ਅਤੇ ਸਿੱਖ ਜਾਨਾਂ ਤੋੜ ਕੇ ਲੜਦੇ ਰਹੇ। ਕਈ ਹੱਲੇ ਸਿੱਖਾਂ ਦੇ ਤੁਰਕਾਂ ਨੇ ਬੜੀ ਕਾਇਮੀ ਤੇ 
ਬਹਾਦਰੀ ਨਾਲ ਰੋਕੇ। ਭਾਵੇਂ ਪੈਂਦੇ ਖਾਂ ਨੂੰ ਆਪਣੀ ਬਹਾਦਰੀ ਦਾ ਬੜਾ ਘੁਮੰਡ ਸੀ, ਪਰ ਕਸੂਰੀ 
ਪਠਾਣਾਂ ਦੇ ਤੀਰਾਂ ਦੀ ਬੁਛਾਰ ਨਾ ਸਹਾਰ ਕੇ ਦੌੜ ਆਇਆ, ਜਿਸ ਨੂੰ ਦੇਖ ਕੇ ਹੋਰ ਫੌਜ ਭੀ 
ਦੌੜ ਕੇ ਕੋਟ ਅੰਦਰ ਆ ਵੜੀ। ਮੋਰਚਾ ਸ਼ਾਹੀ ਫੌਜ ਨੇ ਛੁਡਾ ਲੀਤਾ। ਤਦੋਂ ਨੂੰ ਅੰਧੇਰਾ ਹੋ 
ਗਿਆ। ਤੁਰਕ ਤਾਂ ਫਤੇ ਦੇ ਘੁਮੰਡ ਵਿੱਚ ਆਪਣੇ ਡੇਰੇ ਨਿਸਚਿੰਤ ਹੋ ਕੇ ਆ ਸੁਤੇ। ਏਧਰ 
ਢਲੀ ਰਾਤ ਭਾਈ ਬਿਧੀ ਚੰਦ, ਭੱਲਣ, ਜੱਟੂ, ਪੈਂਦੇ ਖਾਂ ਆਦਿਕ ਗੁਰੂ ਜੀ ਦੀ ਫੌਜ ਲੈ ਕੇ ਚੁੱਪ 
ਚਾਪ ਸ਼ਾਹੀ ਲਸ਼ਕਰ ਉੱਤੇ ਜਾ ਪਏ। ਓਹ ਅੰਨ੍ਹੇਰੀ ਰਾਤ ਦੇ ਕਾਰਨ ਘਬਰਾ ਕੇ ਏਧਰ ਓਧਰ 
ਦੌੜ ਪਏ। ਕੁਛ ਤਾਂ ਸਿੱਖਾਂ ਨੇ ਮਾਰੇ ਕੁਛ ਆਪਸ ਵਿੱਚ ਕੱਟ ਵੱਢ ਕੇ ਮਰੇ। ਬਾਕੀ ਨੱਠ ਕੇ 
ਭਕਨੇ ਪਿੰਡ ਪਾਸ ਜਾ ਠਹਿਰੇ। ਸਿੱਖ ਅਨੇਕਾਂ ਘੋੜੇ ਹਥਯਾਰ ਲੈ ਮੁੜੇ। ਏਸ ਲੜਾਈ ਵਿੱਚ 
ਅਲੀ ਮੁਹੰਮਦ ਖਾਂ, ਮਿਰਜ਼ਾ ਤਾਹਰ ਬੇਗ, ਮੌਲਵੀ ਰਮਜ਼ਾਨ ਤੇ ਇਸਮਾਈਲ ਖਾਂ, ਕਾਜ਼ੀ 
ਰੁਸਤਮ ਖਾਂ ਦਾ ਬੇਟਾ ਬਹੁਤ ਸਿਪਾਹੀ ਸਮੇਤ ਮਾਰੇ ਗਏ ਅਤੇ ਗੁਰੂ ਜੀ ਵਲੋਂ ਭੀ ਭਾਈ ਭਾਨਾ, 
ਬਾਗਾ, ਸੋਭਾ, ਭਾਗੂ, ਦਾਮਾ ਚੰਦ ਆਦਿਕ ਸਿੱਖ ਸ਼ਹੀਦ ਹੋਏ। 

ਤੀਜੀ ਲੜਾਈ 


੨੪ ਜੇਠ ਨੂੰ ਜਦ (ਮੁਗਲਸ ਖਾਂ ਪਹੁੰਚਿਆ) ਮੁਖਲਸ ਖਾੰ ਨੇ ਲਾਹੌਰੋਂ ਆ ਕੇ ਰਾਤ ਦਾ ਹਾਲ ਸੁਣਿਆ ਤਾਂ 
ਬਹੁਤ ਰੰਜ ਹੋਯਾ ਅਤੇ ਸਿਪਾਹ ਨੂੰ ਤਾੜ ਫਾੜ ਕਰਦਾ ਹੋਯਾ ਨਗਾਰੇ ਬਜਵਾ ਕੇ ਜੰਮੇ ਪੈਰ 
ਸਿੱਧਾ ਅੰਮ੍ਰਿਤਸਰ ਨੂੰ ਚਲਾ ਆਇਆ। ਭਾਵੇਂ ਦਿਨ ਚਾਰ ਘੜੀ ਸੀ, ਪਰ ਓਸ ਨੇ ਏਹ ਕਸਮ 
ਪਾਈ ਕਿ ਬਿਨਾਂ ਫਤਿਹ ਕੀਤੇ ਤੇਗ ਮਸਾਨ ਨਹੀਂ ਕਰਨੀ। ਪਹਿਲੇ ਤਾਂ ਸਿੱਖ ਸ਼ਹਿਰ ਪਨਾਹ 
ਦੇ ਆਸਰੇ ਲੜਦੇ ਰਹੇ ਪਰ ਜਦ ਕੋਟ ਭੰਨ ਕੇ ਤੁਰਕ ਅੰਦਰ ਆ ਵੜੇ ਤਾਂ ਸਿੱਖ ਕਿਲ੍ਹੇ 
ਲੋਹਗੜ੍ਹ ਵਿੱਚ ਵੜ ਕੇ ਤੋਪਾਂ ਦੀ ਬਾੜ, ਬੰਦੂਕਾਂ, ਤੀਰਾਂ ਦੀ ਬੁਛਾੜ ਮਾਰਨ ਲਗ ਪਏ। ਫੇਰ 
ਤਾਂ ਤੁਰਕਾਂ ਨੇ ਭੀ ਕਿਲ੍ਹੇ ਨੂੰ ਤੋਪਾਂ ਡਾਹ ਦਿੱਤੀਆਂ। ਕਿਲ੍ਹੇ ਵਿੱਚੋਂ ਤਿੰਨ ਤੋਪਾਂ ਅਸਲੀ ਤੇ ਹੋਰ 
ਨਕਲੀ ਜੋ ਖੇਮਕਰਨ ਵਾਲੇ ਮੋਰੀ ਤੁਖਾਣ ਸਿੱਖ ਨੇ ਬ੍ਿਛ ਕਟਾਕੇ ਬਣਾਈਆਂ ਸਨ, ਚਲਦੀਆਂ 
ਰਹੀਆਂ। ਭਾਵੇਂ ਸਿੱਖਾਂ ਨੇ ਕਈ ਹੱਲੇ ਵੈਰੀਆਂ ਦੇ ਰੋਕੇ, ਪਰ ਗੁਰੂ ਜੀ ਨੇ ਧਨੁਖ ਨਾ 
ਚੜ੍ਹਾਇਆ। ਜਦ ਤੁਰਕਾਂ ਨੇ ਕਿਲ੍ਹੇ ਦੀ ਕੰਧ ਭੀ ਫੇਹ ਸਿੱਟੀ, ਤਾਂ ਗੁਰੂ ਜੀ ਨੇ ਪਰੋਹਤ ਸਿੰਘੇ, 
ਬਾਵਕ ਰਬਾਬੀ, ਜਮਾਲ ਖਾਂ ਰਜਪੂਤ, ਭਾਈ ਭਾਗੂ ਨੂੰ ਹੁਕਮ ਕੀਤਾ, “ਤੁਸੀਂ ਗੁਰੂ ਕੇ 
ਪਰਵਾਰ ਨੂੰ ਡੋਲਿਆਂ ਤੇ ਗੱਡੀਆਂ ਵਿੱਚ ਬੈਠਾ ਕੇ ਰਾਮਸਰ ਵੰਨੀ ਲੈ ਜਾਓ ਤੇ ਵੀਰੋ ਦੀ ਮਾਈ 
ਨੂੰ ਆਖਣਾ ਕਿ ਕੇਵਲ ਜਾਨਾਂ ਲੈ ਕੇ ਛੇਤੀ ਨਾਲ ਤੁਰ ਪੈਣ। ਮਤੇਂ' ਹੋਰ ਹੋਰ ਚੀਜ਼ਾਂ ਦੇ ਚੁੱਕਣੇ 
ਸੰਭਾਲਣੇ ਵਿੱਚ ਲੋਭ ਕਰ ਕੇ ਡੇਰ ਕਰਨ। ਤੁਸੀਂ ਪਰਵਾਰ ਦੇ ਅੱਗੇ ਪਿੱਛੇ ਰਹਿ ਕੇ ਤਕੜਾਈ 
ਰੱਖਣੀ।”” ਸੀ ਦਮੋਦਰੀ ਦੀ ਤਾਂ ਬੇਟੀ ਦੇ ਵਿਆਹ ਵਿੱਚ ਭਾਰੀ ਬਿਘਨ ਹੋਯਾ ਦੇਖ ਕੇ ਪਹਿਲੇ 
ਹੀ ਚਿੰਤਾਤੁਰ ਹਾਹੁਕੇ ਲੈ ਰਹੀ ਸੀ। ਪ੍ਰੋਹਤ ਸਿੰਘੇ ਤੋਂ ਗੁਰੂ ਜੀ ਦਾ ਹੁਕਮ ਸੁਣ ਕੇ ਬੇਸੁਧ ਹੋ 
ਗਈ। ਮਾਤਾ ਨਾਨਕੀ ਤੇ ਮਰਵਾਹੀ ਜੀ ਨੇ ਸਮਝਾਇਆ ਕਿ ਭਾਵੀ ਕਰਤਾਰ ਦੀ ਤੇ ਬਚਨ 
ਗੁਰੂ ਕਾ ਅਮੇਟ ਹੈ। ਉਨ੍ਹਾਂ ਜੋ ਆਖਿਆ ਸੀ, ਮਿਨਾਈ ਤੁਰਕ ਖਾਣਗੇ ਫੇਰ ਹੁਣ ਕਿਉਂ ਰੋਂਨੀ 
ਹੈਂ? ਛੇਤੀ ਅਸਵਾਰ ਹੋ। ਉਨ੍ਹਾਂ ਦਾ ਬਚਨ ਤਾਂ ਬ੍ਰਹਮਾ ਭੀ ਫੇਰ ਨਹੀਂ ਸਕਦਾ। ਗੁਰੂ ਪਤਨੀਆਂ 
ਤੇ ਦਾਸ ਦਾਸੀਆਂ ਨੇ ਚੁੱਕਣੇ ਯੋਗ ਵਸਤ ਝੱਟ ਪੱਟ ਗੱਡੀਆਂ ਵਿੱਚ ਸਿੱਟ ਬਾਕੀ ਭਰਾ ਭਕੁੰਨਾ 
ਘਰ, ਕੋਠਾ ਮਿਠਾਈ ਦਾ ਅਮਨ ਅਮਾਨ ਛੱਡ ਕੇ ਰਥਾਂ ਡੋਲਿਆਂ ਵਿੱਚ ਅਸਵਾਰ ਹੋ ਗਈਆਂ। 
ਅੰਧੇਰੀ ਰਾਤ ਸੰਘਣੇ ਬ੍ਰਿਛਾਂ ਵਿੱਚ ਦੀ ਬੜੀ ਅਔਖਿਆਈ ਨਾਲ ਰਾਮਸਰ ਪਹੁੰਚੇ। ਤਦੋਂ ਨੂੰ 
ਏਧਰੋਂ ਗੁਰੂ ਸਾਹਿਬ ਭੀ ਤੁਰਕਾਂ ਦਾ ਜ਼ੋਰ ਪਿਆ ਦੇਖ ਕੇ ਆਪਣੀ ਫੌਜ ਸਮੇਤ ਦਿਨ ਚੜ੍ਹੇ 
ਮੈਦਾਨੀ ਜੰਗ ਕਰਨ ਦੀ ਸਲਾਹ ਠਹਿਰਾ ਕਿਲ੍ਹਾ ਖ਼ਾਲੀ ਕਰਨ ਰਾਮਸਰ ਪਹੁੰਚ ਪਏ। ਜਦ ਗੁਰੂ 
ਸਾਹਿਬ ਜੀ ਨੇ ਆਪਣੇ ਪਰਵਾਰ ਨੂੰ ਦੇਖਿਆ ਤਾਂ ਮਲੂਮ ਹੋਯਾ ਕਿ ਬੀਬੀ ਵੀਰੋ ਮਹਿਲਾਂ ਵਿੱਚ 
ਹੀ ਕਿਤੇ ਗੁੱਡੀਆਂ ਸੰਭਾਲਦੀ ਰਹਿ ਗਈ, ਤਾਂ ਸਿੰਘੇ ਪ੍ਰੋਹਤ ਤੇ ਬਾਵਕ ਰਬਾਬੀ ਆਦਿਕ 
ਬਹਾਦਰਾਂ ਨੂੰ ਜਿਨ੍ਹਾਂ ਨੂੰ ਬੀਬੀ ਪਛਾਣਦੀ ਸੀ, ਭੇਜ ਕੇ ਮੰਗਵਾ ਲਿਆ। ਫੇਰ ਗੁਰੂ ਸਾਹਿਬ ਨੇ 
ਆਪਣੇ ਕੁਟੰਬ ਨੂੰ ਝਬਾਲ ਪਿੰਡ ਵੰਨੀਂ; ਜੋ ਪਹਿਲੇ ਗੁਰੂ ਜੀ ਦੀ ਜਾਗੀਰ ਤੇ ਸਿੱਖੀ ਸੀ, ਤੋਰ 
ਕੇ ਜੰਵ ਨੂੰ ਭੀ; ਜੋ ਮੱਲੇ ਪਿੰਡ ਤੋਂ ਆਉਂਦੀ ਸੀ, ਅਸਵਾਰ ਭੇਜ ਕੇ ਰਾਹ ਵਿੱਚੋਂ ਓਸੇ ਥਾਂ 
ਪਹੁੰਚਣ ਦਾ ਹੁਕਮ ਦੇ ਕੇ ਆਖਿਆ, “ਅਸੀਂ ਕੱਲ੍ਹ ਨੂੰ ਓਥੇ ਪਹੁੰਚ ਕੇ ਬੀਬੀ ਦਾ ਵਯਾਹ 
ਕਰਾਂਗੇ। ” 

ਹੁਣ ਸੰਬੰਧੀਆਂ ਵੰਲੋਂ ਬੇਫਿਕਰ ਹੋ ਕੇ ਗੁਰੂ ਸਾਹਿਬ ਕੇਵਲ ਜੰਗ ਲਈ ਤਿਆਰ ਹੋ ਖਲੋਤੇ। ੨੫ ਜੇਠ ਨੂੰ 
ਸੂਰਜ ਚੜ੍ਹਦੇ ਨਾਲ ਗੁਰੂ ਜੀ ਨੇ ਭਾਈ ਭਾਨੇ ਤੇ ਸੰਤੂ ਨੂੰ ਹੁਕਮ ਦਿੱਤਾ ਕਿ ਤੁਸੀਂ ਆਪਣੇ ਜੱਥੇ 
ਲੈ ਕੇ ਲੋਹਗੜ੍ਹ ਦੀ ਤਰਫ ਜਾਓ। ਜੋ ਤੁਰਕ ਫਿਰਦਾ ਦਿੱਸੇ ਓਸ ਨੂੰ ਮਾਰੋ। ਓਹ ਆਪੇ ਤੁਸਾਡੇ 
ਪਿੱਛੇ ਪੈਣਗੇ, ਤੁਸੀਂ ਉਨ੍ਹਾਂ ਨੂੰ ਐਥੋਂ ਤਿਕੂੰ ਲੈ ਆਓ। ਮੈਦਾਨ ਜੰਗ ਕਰ ਕੇ ਸੂਰਬੀਰਾਂ ਦੀ 
ਸੱਧਰ ਤੇ ਜੋਗਣੀਆਂ ਦੀ ਭੁੱਖ ਲਾਹੀ। ਜਦ ਏਹ ਗੁਰੂ ਕੇ ਹੁਕਮ ਅਨੁਸਾਰ ਦੋਵੇਂ ਜਥੇਦਾਰ 
ਦੋਹਰੀ ਚੋਬ ਦੇ ਨਗਾਰੇ ਵਜਵਾਉਂਦੇ ਹੋਏ ਓਥੇ ਗਏ ਤੇ ਕਈ ਤੁਰਕ ਮਾਰੇ, ਬੰਦੂਕਾਂ ਚੱਲੀਆਂ; 
ਤਦੋਂ ਮੁਖਲਸ ਖਾਂ ਨੇ ਜਾਣਿਆ ਕਿ ਗੁਰੂ ਅਜੇ ਤੱਕ ਏਥੇ ਹੀ ਹੈ। ਓਸ ਦੇ ਹੁਕਮ ਨਾਲ 

ਸੰਮਸਖਾਂ ਤੇ ਅਨੁਵਰਖਾਂ; ਪੰਜ ਪੰਜ ਹਜ਼ਾਰੀ, ਪੰਜ ਕੁ ਹਜ਼ਾਰ ਸਿਪਾਹੀ ਲੈ ਕੇ ਵੱਡੇ ਜ਼ੋਰ ਸ਼ੋਰ 
ਨਾਲ ਸਿੱਖਾਂ ਉੱਤੇ ਹੱਲਾ ਕਰ ਕੇ ਆ ਪਏ। ਜਿਉਂ ਜਿਉਂ ਸਿੱਖ ਪਿੱਛੇ ਹਟਦੇ ਆਏ ਤੁਰਕ ਏਨ੍ਹਾਂ 
ਦੇ ਪਿੱਛੇ ਵਧਦੇ ਆਏ। ਓੜਕ ਅੰਮ੍ਰਿਤਸਰ ਤੀਰਥ ਦੇ ਪੂਰਬ ਉੱਤਰ ਕੋਣੇ ਪਰ ਪਹੁੰਚ ਕੇ 
ਭਾਈ ਭਾਨੂੰ ਜੱਥੇਦਾਰ ਨੇ ਭਾਈ ਸੰਤੂ ਨੂੰ ਆਖਿਆ, “ਜੇ ਹੁਣ ਬਹੁਤ ਪਿੱਛੇ ਹਟਦੇ ਜਾਵਾਂਗੇ ਤਾਂ 
ਖਾਲਸੇ ਵਿੱਚ ਕਾਇਰ ਸਦਾਵਾਂਗੇ।” ਏਸ ਗੱਲ ਨਾਲੋਂ ਏਥੇ ਹੀ ਲੜ ਕੇ ਸ਼ਹੀਦ ਹੋਣਾ ਚੰਗਾ ਹੈ। 
ਏਹੋ ਸਲਾਹ ਠੀਕ ਠਟ ਕੇ ਓਹ ਓਸੇ ਥਾਂ ਡਟ ਗਏ ਤੇ ਮਰਨਾ ਮੰਡ ਕੇ ਅਜੇਹੇ ਲੜੇ ਜੋ ਤੁਰਕਾਂ 
ਦੇ ਦੰਦ ਖੱਟੇ ਕਰ ਘੱਤੇ। ਸੰਮਸ ਖਾਂ ਭਾਨੂੰ ਦੇ ਖੜਗ ਦਾ ਗ੍ਰਾਸ ਤੇ ਅਨਵਰ ਖਾਂ ਜ਼ਖ਼ਮੀ ਤੇ 
ਭਾਈ ਸੰਤੂ ਸ਼ਹੀਦ ਹੋਇਆ। ਤੁਰਕੀ ਫੌਜ ਨੱਠਣ ਵਾਲੀ ਹੋਈ ਤਾਂ ਅਲੀ ਮੁਹੰਮਦ ਖਾਂ ਸੱਯਦ 
ਪੰਜ ਹਜ਼ਾਰ ਸਵਾਰ ਲੈ ਕੇ ਆ ਪਹੁੰਚਯਾ, ਜਿਸ ਤੋ ਤੁਰਕ ਫੇਰ ਪੈਰ ਜਮਾ ਕੇ ਸ਼ੇਰ ਹੋ ਗਏ। 
ਅਲੀ ਮੁਹੰਮਦ ਖਾਂ ਦੇ ਲਲਕਾਰੇ ਹੋਏ ਤੁਰਕ ਇਕੇ ਵਾਰ ਹੱਲਾ ਕਰ ਕੇ ਸਿੱਖਾਂ ਪੁਰ ਆ ਪਏ। 
ਤਦੋਂ ਨੂੰ ਭਾਵੇਂ ਭਾਈ ਅਮੀਆਂ ਦੋ ਸੌ ਸਿੱਖ ਨਾਲ ਗੁਰੂ ਜੀ ਵਲੋਂ ਪਹੁੰਚ ਪਿਆ ਸੀ, ਪਰ 
ਤੁਰਕਾਂ ਨੇ ਅਜੇਹੀ ਤੀਰ ਗੋਲੀ ਦੀ ਬਰਖਾ ਕੀਤੀ ਕਿ ਸਿੱਖਾਂ ਦਾ ਮੋਰਚਾ ਟੁੱਟਣ ਲੱਗਾ। ਪਰ 
ਗੁਰੂ ਜੀ ਨੇ ਅਜੇਹਾ ਹੁੰਦਾ ਦੇਖ ਕੇ ਸਿੰਘੇ ਪ੍ਰੋਹਤ ਤੇ ਭਾਈ ਜੇਠੇ ਨੂੰ; ਜੋ ਅਦੁਤੀ ਤੀਰੰਦਾਜ਼ ਸਨ, 
ਪੰਜ ਸੌ ਅਸਵਾਰ ਦੇ ਕੇ ਭਾਈ ਭਾਨੂੰ ਦੀ ਮਦਦ ਵਾਸਤੇ ਭੇਜਿਆ। ਏਹਨਾਂ ਦੇ ਤੀਰਾਂ ਦੀ ਬੁਛਾੜ 
ਨੇ ਤੁਰਕਾਂ ਨੂੰ ਫੇਰ ਪਛਾੜ ਸਿਟਿਆ। ਸੈਂਕੜੇ ਜਵਾਨ ਤੇ ਘੋੜੇ ਖੇਤ ਵਿੱਚ ਲਟਾ ਕਰ ਜੰਗ ਨੂੰ 
ਠੱਲਾ ਪਾ ਦਿੱਤਾ। ਸਿੰਘੇ ਨੂੰ ਅੱਗੇ ਵਧਿਆ ਦੇਖ ਕੇ ਅਲੀ ਮੁਹੰਮਦ ਖਾਂ ਅਲੀ ਅਲੀ ਕਰ ਕੇ 
ਆ ਪਿਆ। ਫੇਰ ਤਾਂ ਦੋਵੇਂ ਬਹਾਦਰ ਇੱਕ ਦੀ ਇੱਕ ਕਰੇ ਬਿਨਾਂ ਨਾ ਟਲੇ, ਦੋਹਾਂ ਪਾਸਿਆਂ ਦੇ 
ਮਾਰੂ ਬਾਜੇ ਅਜੇਹਾ ਹੌਸਲਾ ਦੇ ਕੇ ਲੜਾ ਰਹੇ ਸੇ ਕਿ ਨੱਚਣ ਵਾਲੇ ਵਾਂਗੂੰ ਬਹਾਦਰਾਂ ਨੂੰ ਆਪਣਾ 
ਬਚਾਉ ਭੁੱਲ ਕੇ ਮਾਰਣਾ ਹੀ ਸੁਝਦਾ ਸੀ। ਜਦ ਸਿੰਘੇ ਦੇ ਹੱਥੋਂ ਅਲੀ ਮੁਹੰਮਦ ਖਾਂ ਮਾਰਿਆ 
ਗਿਆ ਤਾਂ ਬੇਅੰਤ ਗਿਲਜੇ ਸਿੰਘੇ ਉੱਤੇ ਆ ਪਏ। ਓੜਕ ਜਦ ਅਨੇਕਾਂ ਨੂੰ ਮਾਰ ਕੇ (ਸਿੰਘਾ ਪ੍ਰੋਹਤ 
ਸ਼ਹੀਦ) ਸਿੰਘਾ ਭੀ ਜੂਝ ਗਿਆ ਤੇ ਗੁਰੂ ਜੀ ਨੇ ਉਸ ਬਹਾਦਰ ਛੱਤ੍ਰੀ ਬ੍ਰਾਹਮਣ ਦਾ ਸ਼ਹੀਦ ਹੋਣਾ 
ਸੁਣਿਆ ਤਾਂ ਉਨ੍ਹਾਂ ਨੂੰ ਬੀਰ ਰਸ ਨੇ ਨਹਿਰਨ ਨਾ ਦਿੱਤਾ। ਆਪ ਜੰਗ ਭੂਮੀ ਵਿੱਚ ਇੱਕ ਉੱਚੀ 
ਜਗ੍ਹਾ ਆ ਖੜੋਤੇ ਅਤੇ ਤੀਰਾਂ ਦਾ ਮੀਂਹ ਵਰਸਾਉਣ ਲੱਗ ਪਏ। ਫੇਰ ਤਾਂ ਭਾਈ ਬਿਧੀ ਚੰਦ, 
ਪੈੜਾ, ਭੱਲਣ, ਪੈਂਦੇ ਖਾਂ, ਜੱਟੂ ਆਦਿਕ ਗੁਰੂ ਜੀ ਦੇ ਜਥੇਦਾਰ ਸੂਰਬੀਰ ਅਪਨੇ ਅਪਨੇ ਜਥੇ ਨੂੰ 
ਲੈ ਕੇ ਉਮਲ ਪਏ। ਭਾਵੇਂ ਗੁਰੂ ਸਾਹਿਬ ਦੇ ਤੀਰ ਤਾਂ ਦੋ ਦੋ ਚਾਰ ਚਾਰ ਜਵਾਨ ਘੋੜੇ ਨੂੰ ਚੀਰ 
ਚੀਰ ਕੇ ਪਾਰ ਪੈ ਹੀ ਰਹੇ ਸੇ, ਪਰ ਬਿਧੀਚੰਦ, ਭੱਲਣ, ਪੈਂਦੇ ਖਾਂ ਆਦਿਕ ਜਵਾਨਾਂ ਦਾ ਬਾਣ 
ਭੀ ਵੈਰੀਆਂ ਨੂੰ ਵਿੰਨ੍ਹੇ ਬਿਨਾਂ ਕੋਈ ਖ਼ਾਲੀ ਨਹੀਂ ਜਾਂਦਾ ਸੀ। ਜਦ ਤੁਰਕਾਨੀ ਫੌਜ ਨੂੰ ਅੱਗੇ ਧਰ 
ਲੀਤਾ ਤੇ ਓਹ ਵਿਚਲ ਚੱਲੀ ਤਦ ਨਵਾਬ ਕਾਲੇ ਖਾਂ ਜੌਨ ਪੁਰੀਆ, ਬਹਾਦਰ ਖਾਂ ਕਸੂਰੀ, 
ਕਲੰਦਰ ਖਾਂ ਤੂਰਾਨੀ, ਆਪਣੀ ਆਪਣੀ ਫੌਜ ਲੈ ਕੇ ਆ ਪਹੁੰਚੇ। ਬੜਾ ਭਾਰੀ ਕੈਹਰ ਦਾ ਜੰਗ 
ਹੋਜਾ। ਦੂਹਾਂ ਪਾਸਿਆਂ ਦੇ ਬਹਾਦਰ ਅਜੇਹੇ ਜਾਨਾਂ ਤੋੜ ਕੇ ਲੜੇ ਕਿ ਲੋਥ ਪਰ ਲੋਥ ਚੜ੍ਹਾ 
ਦਿੱਤੀ। ਧਰਤੀ ਬੀਰ ਬਧੂ ਹੋ ਬੈਠੀ। ਜੋਗਣੀਆਂ, ਭੈਰੋ, ਭੂਤ, ਪ੍ਰੇਤ, ਖਵੀਸ, ਗੀਦ, ਕਾਕ, 
ਸਵਾਨ, ਸਿਆਲ, ਬਾਂਛਿਤ ਪੇਟ ਭਰ ਭਰ ਅਸੀਸਾਂ ਦੇਣ ਲੱਗੇ। ਜੱਟੂ ਦੇ ਹੱਥੋਂ ਕਾਲੇ ਖਾਂ ਦਾ 
ਸਖ਼ਤ ਜ਼ਖ਼ਮੀ ਹੋਣਾ ਤੇ ਪੈਂਦੇ ਖਾਂ ਨੇ ਬਹਾਦਰ ਖਾਂ ਨੂੰ ਮਾਰਨਾ ਹੀ ਸੀ ਕਿ ਤੁਰਕੀ ਸੈਨਾਂ ਨੂੰ 
ਦਹਿਲ ਪੈ ਗਿਆ। ਜਦ ਮੁਖਲਸ ਖਾਂ ਨੇ ਆਪਣੀ ਫੌਜ ਭੈੜੀ ਪਈ ਦੇਖੀ ਤਾਂ ਮਿਰਜ਼ਾ ਹੁਸੈਨ 
ਬੇਗ, ਫਤੇ ਖਾਂ ਪਸ਼ੌਰੀ, ਲੁਤਫ ਖਾਂ, ਦਿਦਾਰ ਅਲੀ, ਸੱਯਦ ਇਸਮਾਈਲ ਖਾਂ ਆਦਿਕ 
ਸਰਦਾਰਾਂ ਨੂੰ ਆਖਿਆ ਕਿ ਇਸੇ ਦਿਨ ਦੇ ਕੰਮ ਵਾਸਤੇ ਬਾਦਸ਼ਾਹ ਤੁਸਾਂ ਨੂੰ ਜਾਗੀਰਾਂ ਰੁਪਯੇ 
ਅਹੁਦੇ ਦਿੰਦੇ ਹਨ। ਨਿਮਕ ਹਲਾਲੀ ਕਰੋ। ਜਿੱਤੋਗੇ ਤਾਂ ਜੱਸ ਜਾਗੀਰ ਇੱਜ਼ਤ ਪਾਓਗੇ, ਜੇ ਗੁਰੂ 
ਦੇ ਹੱਥੋਂ ਸ਼ਹੀਦ ਹੋਏ ਤਾਂ ਭਿਸ਼ਤ ਦਾ ਅਨੰਦ ਭੋਗੋਗੇ। ਦੋਹੀਂ ਹੱਥੀਂ ਤੁਹਾਡੇ ਲੱਡੂ ਹਨ। ਤਾਂ ਤੇ 
ਇੱਕ ਵਾਰੀ ਜਾਨਾਂ ਤੋੜ ਕੇ ਲੜਨਾ ਤੁਹਾਡਾ ਫਰਜ਼ ਹੈ। ਜਿੱਤ ਹਾਰ ਖ਼ੁਦਾ ਦੇ ਹੱਥ ਹੈ। ਫੇਰ ਤਾਂ 

ਮੁਖਲਸ ਖਾਂ ਦੇ ਵੰਗਾਰਨੇ ਕਰ ਕੇ ਤੁਰਕ ਹਾਲ ਹੂਲ ਮਚਾਉਂਦੇ, ਮਾਰੂ ਬਜਵਾਉਂਦੇ, ਅਲੀ 
ਅਲੀ ਗਜਾਉਂਦੇ ਹੋਏ, ਆਪਣੀ ਆਪਣੀ ਫੌਜ ਨੂੰ ਤੇਜ਼ ਕਰ ਕੇ ਇਕੇ ਵਾਰੀ ਗੁਰੂ ਜੀ ਦੇ 
ਲਸ਼ਕਰ ਉੱਤੇ ਆ ਪਏ। ਹੁਣ ਗੁਰੂ ਸਾਹਿਬ ਜੀ ਦੇ ਬਹਾਦਰ ਸਿੱਖਾਂ ਨੇ ਭੀ; ਜੋ ਕੇਵਲ ਸੀਸ 
ਦੇ ਕਰ ਸ਼ਹੀਦੀ ਲੈਣ ਆਏ ਸੇ, ਬੜੀ ਹੁਬ ਤੇ ਕਾਇਮੀ ਨਾਲ ਬੀਰ ਰਸ ਵਿੱਚ ਮੱਤੇ ਹੋਇਆਂ 
ਨੇ ਅਤਯੰਤ ਜ਼ੋਰ ਦੇ ਕੇ ਤੁਰਕਾਂ ਦੇ ਹੱਲੇ ਨੂੰ ਰੋਕਿਆ। ਜਦ ਤੁਰਕ ਸਾਰਾ ਜ਼ੋਰ ਲਾ ਕੇ ਹੌਲੇ ਹੋ 
ਖੜੋਤੇ ਅਰ ਠਹਿਰ ਕਰ ਜੰਗ ਦੀ ਰੀਤੀ ਪੂਰਬਕ ਲੜਨ ਲੱਗੇ ਤਾਂ ਏਧਰੋਂ ਭੀ ਭਾਈ ਬਿਧੀਆ, 
ਪੈਂਦੇ ਖਾਂ, ਭੱਲਣ, ਭਾਈ ਤੋਤਾ, ਜੈਤਾ, ਜਗਨਾ, ਪਰਾਗਾ, ਤਖ਼ਤੂ, ਤਲੋਕਾ, ਦੇਵੀਦਾਸ, ਪੈੜਾ, 
ਜੇਠਾ, ਮਲਕ ਜਾਤੀ, ਬਾਵਕ ਆਦਿਕ ਜੋਧੇ ਸਰਦਾਰ ਆਪਣੇ ਆਪਣੇ ਜਥੇ ਸਮੇਤ ਅਨੇਕ 
ਜਗ੍ਹਾ ਹੋ ਕੇ ਲੜਦੇ ਰਹੇ। ਓਸ ਸਮੇਂ ਭਾਵੇਂ ਗੁਰੂ ਸਾਹਿਬ ਦੇ ਪਾਉ ਪਾਉ ਪੱਕੇ ਦੇ ਖਪਰਯਾਂ ਵਾਲੇ 
ਬਾਣ; ਨਾਗ ਫਣੀ, ਤੁਕੇ, ਬਾਗ਼ੜਾਂ ਵਾਲੇ; ਕਈ ਪ੍ਰਕਾਰ ਦੇ ਦੋ ਦੋ ਚਾਰ ਚਾਰ ਘੋੜੇ ਜਵਾਨਾਂ ਨੂੰ 
ਚੀਰ ਚੀਰ ਧਰਤੀ ਪਰ ਲਿਟਾ ਰਹੇ ਸੇ, ਪਰ ਮਲਕ ਜਾਤੀ, ਬਿਧੀਆ, ਪੈਂਦਾ, ਭੱਲਣ, ਤੋਤਾ, 
ਆਦਿਕ ਜੋਧੇ ਭੀ ਕੁਛ ਘੱਟ ਨਹੀਂ ਲੜਦੇ ਸੇ। ਓਸ ਵੇਲੇ ਦੋਹਾਂ ਪਾਸਿਆਂ ਤੇ ਓਹ ਤੀਰ ਗੋਲੀ 
ਦੋ ਘੜੀ ਬਰਸੇ, ਜਿਨ੍ਹਾਂ ਦੇ ਸਾਹਮਣੇ ਫੱਗਣ ਚੇਤ ਦਾ ਮੀਂਹ ਭੀ ਥੋੜ੍ਹਾ ਸੀ। ਸਰਦਾਰ ਨਾਲ 
ਸਰਦਾਰ, ਸਿਪਾਹੀ ਨਾਲ ਸਿਪਾਹੀ ਨੇ ਲੜ ਕੇ ਖੂਬ ਦਿਲਾਂ ਦੇ ਹੌਸਲੇ ਨਾਲ ਗੁਬਰ ਕੱਢੇ। ਭਾਵੇਂ 
ਮੀਰ ਸਜਾਦਤ ਅਲੀ, ਮਿਰਜ਼ਾ ਜਾਨ ਮੁਹੰਮਦ, ਦਿਲਾਵਰ ਅਲੀ ਖਾਂ ਆਦਿਕ ਸ਼ਾਹੀ ਉਮਰਾਵਾਂ 
ਨੇ; ਜੋ ਬੜੇ ਬੜੇ ਜਫਰਜੰਗ ਸਦਾਉਂਦੇ ਸੇ, ਅਨੇਕ ਹੱਲੇ ਕੀਤੇ; ਘਟਾ ਵਾਂਗੂੰ ਫੌਜ ਜੋੜ ਜੋੜ ਕੇ 
ਗਰਜ ਗਰਜ ਸ਼ਸਤ੍ਰ ਅਸਤਰ ਲਸ਼ਕਾ ਲਸ਼ਕਾ ਝੱਟਾਂ ਕਰ ਕਰ ਆਏ, ਪਰ ਗੁਰੂ ਜੀ ਦੇ ਪ੍ਰਤਾਪ 
ਨਾਲ ਸਿੱਖਾਂ ਦੇ ਪੈਰ ਨਾ ਹਲਾ ਸਕੇ। ਸਗੋਂ ਭਾਈ ਬਿਧੀਚੰਦ ਦੇ (ਕਿਸ ਹੱਥੋਂ ਕੋਣ ਮਰਿਆ) ਹਥੋਂ 
ਕਲੰਦਰ ਖਾਂ ਮੋਯਾ। ਭਾਈ ਤੋਤੇ ਦੇ ਤੀਰ ਨੇ ਦਿਦਾਰ ਅਲੀ ਨੂੰ ਮੌਤ ਦਾ ਦਿਦਾਰ ਕਰਾਯਾ ਤੇ 
ਜਾਨ ਮੁਹੰਮਦ ਖਾਂ ਨੂੰ ਪੈਂਦੇ ਖਾਂ ਨੇ ਪਾਰ ਕੀਤਾ। ਲੁਤਫ ਖਾਂ ਨੂੰ ਭੱਲਣ ਦੀ ਤੇਗ ਨੇ ਲੁਤਫ 
ਦਿਖਾਇਆ। ਜਾਤੀ ਮਲਕ ਦੀ ਦਿਲਾਵਰੀ ਦਿਲਾਵਰ ਖਾਂ ਨੂੰ ਲੈ ਉਡੀ। ਏਸੇ ਪੁਕਾਰ ਅਨੇਕ 
ਸੁਦਾਰ ਧਰਮ ਦਾ ਦੁੰਦ ਜੁੱਧ ਕਰ ਕੇ ਮਰੇ ਤੇ ਕਈ ਹਜ਼ਾਰ ਸਿਪਾਹ ਦਾ ਸਥਾਰ ਧਰਤੀ ਪਰ 
ਦਿੱਸਣ ਲੱਗਾ ਤਾਂ ਫੌਜ ਸ਼ਾਹੀ ਦੇ ਛੱਕੇ ਛੁੱਟ ਗਏ। ਕਿਉਂਕਿ ਸਿੱਖ ਤਾਂ ਜੋ ਘਰਾਂ ਤੋਂ ਹੀ ਸਿਰ 
ਦੇਣ ਲਈ ਆਏ ਸੇ, ਲੜਦੇ ਹੋਏ ਜਾਨ ਦਾ ਬਚਾਉ ਜ਼ਰਾ ਨਹੀਂ ਕਰਦੇ ਸੇ। ਬਲਕਿ ਅੱਗੇ ਵਧ 
ਵਧ ਕੇ ਸ਼ਹੀਦੀ ਵਾਸਤੇ ਮੱਲੋ ਮੱਲੀ ਗਲ ਪੈ ਕੇ ਹੱਥੋਂ ਹੱਥੀ ਹੋ ਪੈਂਦੇ ਸੇ। ਅਤੇ ਸ਼ਾਹੀ ਸਿਪਾਹੀ 
ਜਾਨ ਬਚਾ ਕੇ ਲੜਦੇ ਸੇ। ਏਥੇ ਲਸ਼ਕਰ ਭਾਵੇਂ ਦੋਗੁਣਾਂ, ਛਿਗੁਣਾਂ ਸੀ, ਪਰ ਸਿੱਖਾਂ ਨੂੰ ਦਬਾ ਨਾ 
ਸਕਿਆ। ਹੁਣ ਜਦ ਮੁਖਲਸ ਖਾਂ ਨੇ ਦੇਖਿਆ ਕਿ ਬਹੁਤ ਸੁਦਾਰ ਸਿਪਾਹ ਸਮੇਤ ਮਾਰੇ ਗਏ, 
ਤਾਂ ਓਨ ਭੀ ਹਾਰ ਕੇ ਪਿੱਛੇ ਜੀਉਂਦੇ ਜਾਣਾ, ਲਾਨਤਾਂ ਲੈਣੀਆਂ ਬੁਰੀਆਂ ਸਮਝ ਕੇ ਗੁਰੂ ਨਾਲ 
ਲੜ ਕੇ ਮਰਨਾ ਆਪਣਾ ਚੰਗਾ ਮੰਨਿਆ। ਜਦਪਿ ਅਨੇਕ ਕਾਇਰ ਓਸ ਨੂੰ ਕਹਿ ਰਹੇ ਕਿ 
ਜਾਨ ਨਾਲ ਹੀ ਜਹਾਨ ਹੈ। ਤੂੰ ਅੱਗੇ ਹੋ ਕੇ ਨਾ ਲੜ। ਹੋਰ ਫੌਜ ਮੰਗਾ ਕਰ ਗੁਰੂ ਨੂੰ ਫੜ ਕੇ ਯਾ 
ਮਾਰ ਕੇ ਫਤੇ ਪਾਵਾਂਗੇ। ਲੜ ਮਰਨਾ ਦਾਨਾਈ ਨਹੀਂ। ਪਰ ਓਸ ਬਹਾਦਰ ਨੇ ਸਾਹਮਣੇ ਮੱਥੇ 
ਲੜ ਕਰ ਜੂਝਣਾਂ ਹੀ ਪਸੰਦ ਰੱਖਯਾ। ਓੜਕ ਘੋੜਾ ਛੇੜ ਕੇ ਗੁਰੂ ਸਾਹਿਬ ਦੇ ਨਜ਼ਦੀਕ ਪਹੁੰਚ 
ਕੇ ਵੱਡੇ ਹੌਸਲੇ ਤੇ ਉੱਚੀ ਅਵਾਜ਼ ਨਾਲ ਆਖਯਾ, “ਖ਼ੁਦਾ ਦੀ ਖਲਕਤ ਨੂੰ ਕਿਉਂ` ਮਾਰਦੇ 
ਮਰਵਾਉਂਦੇ ਹੋ? ਹੁਣ ਤੇਰਾ ਮੇਰਾ ਦੁੰਦ ਜੁੱਧ ਧਰਮ ਦਾ ਹੋਵੇ। ਦੋਵੇਂ ਦਲ ਖੜੇ ਦੇਖਣ। ਕੋਈ 
ਤੀਰ ਗੋਲਾ ਨਾ ਚਲਾਵੇ, ਫੇਰ ਆਪੇ ਇੱਕ ਤੋਂ ਇੱਕ ਹੋ ਜਾਊ। ” ਗੁਰੂ ਜੀ ਤਾਂ ਏਹੋ ਚਾਹੁੰਦੇ ਸੇ। 
ਸ਼ੀਘਰ ਹੀ ਘੋੜਾ ਛੇੜ ਮੈਦਾਨ ਵਿੱਚ ਆ ਗਏ। ਲੱਗੇ ਦੋਹਾਂ ਦਲਾਂ ਦੇ ਮਾਲਕ, ਤੇ ਦੋਵੇਂ ਚੁਣੇ 
ਹੋਏ ਜੋਧੇ ਤਾੜ ਤਾੜ ਕੇ ਤੀਰ ਚਲਾਉਣ, ਤੇ ਫੁਲਾਦੀ ਢਾਲਾਂ ਪਰ ਵਾਰ ਬੋਚਣ। ਦੋਵੇਂ ਦਲ ਦੇਖ 
ਰਹੇ ਸੇ। ਜਦ ਓਸ ਦੇ ਦੋ ਘੋੜੇ ਮਾਰੇ ਗਏ ਤਾਂ ਮੁਖਲਸ ਖਾਂ ਨੇ ਆਖਿਆ, “ਆਪ ਦੇ ਤੀਰ 
ਡਾਢੇ ਜ਼ੋਰ ਨਾਲ ਵਦਾਣਾਂ ਵਾਂਗੂੰ ਪੈਂਦੇ ਹਨ, ਸਹਾਰੇ ਨਹੀਂ ਜਾਂਦੇ। ਜੀਕੂੰ ਤੁਸੀਂ ਧਨੁਖ ਦੀ 

ਵਿਦਿਆ ਦੇ ਧਨੀ ਹੋ, ਜੇ ਤਲਵਾਰ ਦੇ ਲੜਾਕੇ ਹੁੰਦੇ ਤਾਂ ਮੇਰੀ ਮਨਸ਼ਾ ਪੂਰੀ ਹੁੰਦੀ। ਪੈਰ ਪਯਾਦੇ 
ਹੋ ਕੇ ਤਲਵਾਰਾਂ ਨਾਲ ਲੜਦੇ।” ਗੁਰੂ ਸਾਹਿਬ ਝਟ ਪਟ ਧਨੁਖ ਭੱਥਾ ਘੋੜਾ ਭਾਈ ਜੈਤੇ ਨੂੰ 
ਫੜਾ, ਖੰਡਾ ਖਿੱਚ, ਢਾਲ ਸੰਭਾਲ, ਓਸ ਦੇ ਗਿਰਦ ਜਾ ਹੋਏ। ਅਨੇਕ ਦਾਉ ਘਾਉ ਵਾਰ 
ਤਲਵਾਰਾਂ ਦੇ ਦੋਹਾਂ ਪਾਸਿਆਂ ਵਲੋਂ ਹੋਏ। ਜਦਪਿ ਕਈ ਜ਼ਖ਼ਮ ਥੋੜੇ ਥੋੜੇ ਗੁਰੂ ਸਾਹਿਬ ਨੂੰ 
ਲੱਗੇ, ਪਰ ਓੜਕ ਓਸ ਨੂੰ ਗੁਰੂ ਜੀ ਦੇ ਖੰਡੇ ਨੇ ਖੰਡ ਕੇ (ਗੁਰੂ ਜੀ ਦੇ ਹੱਥੋਂ ਮੁਗਲਸ ਖਾਂ ਦੀ ਮੌਤ) 
ਸੁਰਗ ਨੂੰ ਪੁਚਾ ਛੱਡਿਆ। ਭਾਵੇਂ ਮੁਖਲਸ ਖਾਂ ਦੇ ਡਿਗਦੇ ਸਾਰ ਤੁਰਕਾਂ ਦੀ ਜੈ ਦੀ ਆਸ ਦਾ 
ਝੰਡਾ ਟੁੱਟ ਪਿਆ, ਪਰ ਹੱਲਾ ਕਰੇ ਬਿਨਾਂ ਨਾ ਰਹੇ। ਇਕੇ ਵਾਰ ਤਮਕ ਖਾ ਕੇ ਚੜ੍ਹ ਪਏ। 
ਏਧਰੋਂ ਗੁਰੂ ਜੀ ਦੇ ਬਹਾਦਰ ਭੀ; ਜਿਨ੍ਹਾਂ ਨੂੰ ਵੈਰੀਆਂ ਦੇ ਸਰਦਾਰ ਮਾਰੇ ਜਾਣ ਦੀ ਖ਼ੁਸ਼ੀ ਨੇ 
ਚੌਗਣਾ ਹੌਸਲਾ ਤੇ ਬਲ ਵਧਾ ਦਿੱਤਾ, ਸੀ ਅਕਾਲ ਅਕਾਲ ਗਜਾ ਕੇ ਚਿਤਰਿਆਂ ਵਾਂਗ ਜਾ 
ਲਪਕੇ। ਭਲਾ ਫੇਰ ਸਰਦਾਰ ਬਿਨਾਂ ਕੌਣ ਲੜੇ? ਛੇਕੜ ਤੁਰਕ ਪਿੜ ਛੱਡ ਕੇ ਨੱਸ ਗਏ। ਜਿੱਤ 
ਸਿੱਖਾਂ ਦੀ ਰਹੀ। ਭਜਦੇ ਹੋਏ ਵੈਰੀਆਂ ਦੇ ਪਿੱਛੇ ਪੈਣਾ ਮੁਨਾਸਬ ਨਾ ਜਾਣ ਕੇ ਗੁਰੂ ਜੀ ਨੇ 
ਆਪਣੇ ਜੋਧਿਆਂ ਨੂੰ ਪਿੱਛੇ ਹਟਾ ਲੀਤਾ। ਜ਼ਖ਼ਮੀ ਸਿੱਖਾਂ ਨੂੰ ਤਾਂ ਉਠਵਾ ਕੇ ਨੇੜੇ ਦੇ ਪਿੰਡ ਵਾਲੇ 
ਸਿੱਖ ਲੈ ਗਏ ਤੇ ਜੋ ਸ਼ਹੀਦ ਹੋਏ ਸੇ, ਉਨ੍ਹਾਂ ਨੂੰ ਇੱਕ ਜਗ੍ਹਾ ਬਬੇਕਸਰ ਦੇ ਨਜ਼ੀਕ ਮੰਗਾ, ਉਨ੍ਹਾਂ 
ਦੇ ਮੂੰਹ ਗੁਰੂ ਜੀ ਨੇ ਆਪਣੇ ਹੱਥਾਂ ਦੇ ਦੁਪੱਟੇ ਨਾਲ ਪੂੰਝ ਪੂੰਝ, ਇਕੋ ਚਿਖਾ ਪਰ ਧਰਾ ਕਰ, 
ਦਾਹ ਕਰ ਦਿੱਤਾ। ਬਾਕੀ ਜੋ ਲੋਹਗੜ੍ਹ ਯਾ ਗਲੀਆਂ ਵਿੱਚ ਜੂਝੇ ਸੇ, ਉਨ੍ਹਾਂ ਨੂੰ ਚੁਕਾ ਚੁਕਾ ਕੇ 
ਗੁਰੂ ਦੇ ਮਹਿਲਾਂ ਅੱਗੇ; ਜੋ ਵਿਆਹ ਲਈ ਬਾਲਣ ਦਾ ਢੇਰ ਸੀ, ਓਸ ਵਿੱਚ ਦਾਹ ਕਰਾਇਆ। 
ਸਕਾਮੀ ਜੂਝੇ ਸਿੱਖਾਂ ਨੂੰ ਸ਼ੂਰਗ ਤੇ ਇਸ ਲੋਕ ਦੀ ਸੁਦਾਰੀ, ਅਰ ਨਿਸਕਾਮੀਆਂ ਨੂੰ ਸੱਚਖੰਡ ਦੇ 
ਨਿਵਾਸੀ ਕਰ ਕੇ ਆਪ ਸਭ ਸਿੱਖਾਂ ਸਮੇਤ ਝੁਬਾਲ ਦੇ ਰਾਹ ਪਏ। ਭਾਈ ਲੱਖਾ ਤੇ ਚੰਦਾ 
ਨਗਾਰਚੀ ਫਤੇ ਦੇ ਨਗਾਰੇ ਵਜਾਉਂਦੇ ਹੋਏ ਅੱਗੇ ਹੋ ਲੀਤੇ। ਝੁਬਾਲ ਪਹੁੰਚੇ, ਤਾਂ ਉਥੋਂ ਦੇ 
ਨਿਵਾਸੀ ਸਿੱਖਾਂ ਨੇ ਦਾਣਾ ਘਾਸ ਪ੍ਰਸ਼ਾਦ ਫ਼ੌਜ ਨੂੰ ਦੇ ਕਰ ਜੰਗ ਦੇ ਫਤੇ ਹੋਣ ਦੀ ਬਹੁਤ ਖ਼ੁਸ਼ੀ 
ਮਨਾਈ। ਗੁਰੂ ਜੀ ਨੂੰ ਵਧਾਈ ਦਿੱਤੀ। ਰਾਤ ਨੂੰ ਆਰਾਮ ਕੀਤਾ। ਦਿਨ ਚੜ੍ਹੇ ੨੬ ਜੇਠ ਨੂੰ ਗੁਰੂ 
ਸਾਹਿਬ ਨੇ ਉਥੋਂ ਦੇ ਸ਼ਾਹੂਕਾਰ ਤੋਂ ਬਯਾਹ ਦੀ ਸਮਗ੍ਰੀ ਖਰੀਦ ਕੇ ਬਹੁਤ ਕੜਾਹ ਪ੍ਰਸ਼ਾਦ 
ਬਨਵਾਇਆ। ਅਜੇ ਫੌਜ ਨੂੰ ਛਕਾ ਰਹੇ ਸੇ ਕਿ ਤਦੋਂ ਨੂੰ ਜੰਵ ਭੀ ਆ ਪਹੁੰਚੀ। ਉਨ੍ਹਾਂ ਨੂੰ 
ਪਹਿਲੇ ਪ੍ਰਸ਼ਾਦੇ ਛਕਵਾ ਕੇ (ਵੌਰੋ ਜੀ ਦਾ ਵਿਆਹ) ਬੀਬੀ ਵੀਰੋ ਦੇ ਫੇਰੇ ਦੇ ਦਿੱਤੇ। ਦੂਜੇ ਦਿਨ ਦਾਤ 
ਦਹੇਜ ਦੇ ਕਰ ਬੀਬੀ ਨੂੰ ਵਿਦਾ ਕੀਤਾ। ਆਪ ਪਰਵਾਰ ਸਮੇਤ ਤਰਨਤਾਰਨ, ਖਡੂਰ ਸਾਹਿਬ 
ਹੁੰਦੇ ਹੋਏ ਗੋਇੰਦਵਾਲ ਜਾ ਠਹਿਰੇ। ਆਖਦੇ ਹਨ ਕਿ ਬੀਬੀ ਨੂੰ ਫੇਰੇ ਦੇਣ ਵੇਲੇ ਗੁਰੂ ਜੀ ਨੇ 
ਮੋਤੀਆਂ ਮਾਣਕਾਂ ਦਾ ਚੌਂਕ ਪਹਰਾਇਆ ਸੀ। ੨੬ ਜੇਠ ਨੂੰ ਹਰ ਸਾਲ ਓਥੇ ਮੇਲਾ ਭਰਦਾ ਹੈ। 
ਓਧਰ ਸ਼ਾਹੀ ਫੌਜ ਦੇ ਭਾਵੇਂ ਬਹੁਤ ਆਦਮੀ ਮਾਰੇ ਗਏ ਸੇ। ਪਰ ਸ਼ਹਿਰ ਅੰਮ੍ਰਿਤਸਰ ਤੇ ਗੁਰੂ 
ਮਹਿਲ ਲੁੱਟਦੇ ਤੇ ਗੁਰੂ ਤੋਂ ਸ਼ਹਿਰ ਛੁਡਾਉਣੇ ਕਰ ਆਪਣੀ ਜਿੱਤ ਮੰਨ ਕੇ ਫਤੇ ਦੇ ਨਗਾਰੇ 
ਵਜਾਉਂਦੇ ਹੋਏ ਲਾਹੌਰ ਜਾ ਕੇ ਬਾਦਸ਼ਾਹ ਨੂੰ ਫਤੇ ਹੋਈ ਸੁਣਾ ਕਰ ਲੀਤਾ। ਏਸੇ ਵਾਸਤੇ ਸ਼ਾਹ ਨੇ 
ਗੁਰੂ ਜੀ ਪਿੱਛੇ ਹੋਰ ਫੌਜ ਨਾ ਭੇਜੀ। 

ਕਰਤਾਰ ਪੁਰ ਜਾਣਾ, ਕੌਲਾਂ ਦਾ ਚਲਾਣਾ, 
ਸ਼ੇਰ ਤੇ ਚੋਰ ਮਾਰਨੇ ਅਤੇ ਅਨਵਰ ਖਾਂ ਦੀ ਕਥਾ 

ਦਸ ਕੁ ਦਿਨ ਗੁਰੂ ਜੀ ਗੋਇੰਦਵਾਲ ਰਹੇ। ਸੁੰਦਰ ਤੇ ਨੰਦ ਚੰਦ ਆਦਿਕ ਮਸੰਦਾਂ ਨੇ ਸੇਵਾ ਕੀਤੀ ਤੇ 
ਉਨ੍ਹਾਂ ਅਤੇ ਉਨ੍ਹਾਂ ਦੀਆਂ ਇਸਤ੍ਰੀਆਂ ਦਾ ਬਹੁਤ ਪ੍ਰੇਮ ਦੇਖ ਕੇ ਆਪਣੇ ਪ੍ਰਵਾਰ ਨੂੰ ਓਥੇ ਰਹਿਣ 
ਦਿੱਤਾ ਤੇ ਆਪ ਕਰਤਾਰਪੁਰ ਜਾ ਠਹਿਰੇ। ਅੱਗੇ ਓਥੇ, ਜਿਸ ਦਿਨ ਤੋਂ ਅੰਮ੍ਰਿਤਸਰੋਂ ਕੌਲਾਂ ਨੂੰ 
ਭੇਜਿਆ ਸੀ, ਓਹ ਗੁਰੂ ਜੀ ਦੇ ਬਿਓਗ ਨਾਲ ਹਾਹੁਕੇ ਲੈਂਦੀ ਹੋਈ ਅੰਨ ਜਲ ਛੱਡ ਕੇ ਭਾਵੇਂ 
ਬਹੁਤ ਹੀ ਬੀਮਾਰ ਪ੍ਰਣਾਂਤ ਸੀ ਪਰ ਗੁਰੂ ਜੀ ਦੇ ਦਰਸ਼ਨ ਕਰ ਕੇ ਓਸ ਦੇ ਨੇਤ੍ਰ ਕੌਲ ਵਾਂਗੂੰ 
ਖਿੜ ਆਏ। ਗੁਰੂ ਜੀ ਦੇ ਚਰਨਾਂ ਉੱਤੇ ਮੱਥਾ ਟੇਕਣ ਲਗੀ, ਤਾਂ ਨੇਤ੍ਰਾਂ ਦੇ ਜਲ ਨਾਲ ਚਰਨ 
ਪਖਾਲ ਘੱਤੇ। ਗੁਰੂ ਸਾਹਿਬ ਨੇ ਉਸ ਨੂੰ ਧੀਰਜ ਦੇ ਕੇ ਗੰਗਸਰ ਨਾਮ ਖੂਹ ਉੱਤੇ ਇਸ਼ਨਾਨ 
ਕਰਾ ਕੇ ਥੰਮ੍ਹ ਸਾਹਿਬ ਦੀਵਾਨ ਲਾਇਆ। ਸੰਗਤਾਂ ਨੂੰ ਦਰਸ਼ਨ ਉਪਦੇਸ਼ ਦੇ ਕੇ ਨਿਹਾਲ ਕੀਤਾ। 
ਫੇਰ ਮਹਿਲਾਂ ਵਿਖੇ ਕੌਲਾਂ ਦੇ ਅਤਯੰਤ ਪ੍ਰੇਮ ਕਰਨੇ ਕਰ ਉਸ ਪਾਸ ਗਏ ਅਤੇ ਕੌਲਾਂ ਨੂੰ 
ਆਖਿਆ, “ਹੁਣ ਤੂੰ ਅਕਾਲ ਪੁਰਖ ਦੇ ਚਰਨਾਂ ਵਿੱਚ ਧਿਆਨ ਰਖ। ਤੇਰੀ ਦੇਹ ਕੱਲ੍ਹ ਪਹਿਰ 
ਦਿਨ ਚੜ੍ਹੇ ਛੁੱਟੇਗੀ। ” ਓਨ ਅਰਜ਼ ਕੀਤੀ, “ਬੜੀ ਖ਼ੁਸ਼ੀ ਹੋਈ ਜੋ ਅੰਤ ਸਮੇਂ ਆਪ ਦੇ ਦਰਸ਼ਨ 
ਹੋਏ, ਕਿਉਂਕਿ ਮੈਂ ਤਾਂ ਅਕਾਲ ਪੁਰਖ ਆਪ ਨੂੰ ਹੀ ਮੰਨਦੀ ਹਾਂ।” ਬ੍ਰਹਮ ਤੇ ਪੁਰਖਾਂ ਵਾਲੇ 
ਬਚਨ ਬਿਲਾਸ ਤੇ ਗੁਰੂ ਕਾ ਦਰਸ਼ਨ ਕਰਦੀ ਹੋਈ ਆਖਦੀ ਰਹੀ, “ਹੇ ਭਗਵਾਨ ! ਮੇਰਾ ਸੰਬੰਧ 
ਦੇਹ ਨਾਲ ਪਹਿਲੇ ਹੀ ਕੋਈ ਨਹੀਂ। ਕਿਉਂਕਿ ਮੈਂ ਸਤ, ਚਿਤ, ਅਨੰਦ ਰੂਪ; ਅਤੇ ਦੇਹ ਜੜ੍ਹ, 
ਅਸੱਤ, ਦੁੱਖ ਰੂਪ ਹੈ। ਤਿਸ ਪਰ ਸਾਖਯਾਤ ਆਪ ਬ੍ਰਹਮ; ਜਿਸ ਦਾ ਧਿਆਨ ਜੋਗੀ ਜਨ 
ਕਰਦੇ ਹਨ, ਓਹ ਮੇਰੇ ਨੇਤ੍ਰਾਂ ਦੇ ਗੋਚਰ ਸਰਗੁਣ ਰੂਪ ਧਾਰ ਕੇ ਬੈਠੇ ਹੋਏ ਹੋ। ਏਸ ਅਨਾਤਮ 
ਦੇਹ ਤੋਂ ਆਤਮਾ ਦਾ ਨਿਆਰੇ ਹੋਣਾ ਅਹੋ ਭਾਗ!” ਏਹੋ ਜੇਹੇ ਸੰਤਾਂ ਵਾਲੇ ਬਚਨ ਕਰਦੀ ਹੋਈ 
ਦੂਜੇ ਦਿਨ ਪਹਿਰ ਦਿਨ ਚੜ੍ਹੇ ਪੰਜ ਸਾਉਣ ਸੰਮਤ ੧੬੮੫ ਬਿਕ੍ਰਮੀ ਨੂੰ (ਕੋਲਾਂ ਦਾ ਚਲਾਣਾ) ਸਰਪ 
ਦੇ ਕੁੰਜ ਤਯਾਗਣ ਵਾਂਗੂੰ ਦੇਹ ਛੱਡ ਕੇ ਓਸ ਪਰਮ ਪਦ ਨੂੰ ਪ੍ਰਾਪਤ ਹੋ ਗਈ, ਜਿਸ ਦੇ ਵਾਸਤੇ 
ਬਡੇ ਬਡੇ ਸਾਧਨ ਰਿਖੀ ਮੁਨੀ ਕਰਦੇ ਹਨ। ਭਾਵੇਂ ਕੌਲਾਂ ਦੇ ਹਿੰਦੂ ਮੁਸਲਮਾਨ ਦਾ ਕੋਈ ਪੱਖ 
ਨਹੀਂ ਸੀ, ਪਰ ਤੁਰਕਾਨੀ ਰਾਜ ਦਾ ਜ਼ੋਰ ਸਮਝ ਕੇ ਮਰਯਾਦਾ ਪੁਰਸ਼ੋਤਮ ਦੁਰੰਦੇਸ਼ ਗੁਰੂ ਜੀ ਨੇ 
ਓਸ ਨੂੰ ਦਫਨ ਕਰ ਕੇ ਓਸ ਦੀ ਕਬਰ ਬਣਵਾ ਦਿੱਤੀ, ਜੋ ਹੁਣ ਤੱਕ ਓਥੇ ਬਾਗ਼ ਵਿੱਚ ਹੈ। 

ਓਸੇ ਸਮੇਂ ਛੋਟੇ ਮੀਰ ਪਿੰਡ ਪੈਂਦੇ ਖਾਂ ਦੀ ਸ਼ਾਦੀ (ਪੇਂਦੇ ਖਾਂ ਦੀ ਸ਼ਾਦੀ) ਬੜੀ ਧੂੰਮਧਾਮ ਨਾਲ ਗੁਰੂ ਜੀ ਨੇ ਕਰ 
ਕੇ ਇੱਕ ਮਕਾਨ ਓਸ ਦੇ ਵੱਸਣ ਲਈ ਬਣਵਾ ਦਿੱਤਾ। ਅਤੇ ਆਪਣੀ ਸਿੱਖ ਪਰਜਾ ਦੀ ਪੁਕਾਰ 
ਤੇ ਬੇਨਤੀ ਸੁਣ ਕੇ ਦੁਆਬੇ ਦੇਸ ਦਾ ਦੌਰਾ ਕੀਤਾ, ਜਿਸ ਵਿੱਚ ਬਹੁਤ ਨਜ਼ਰ ਭੇਟਾ ਆਈ ਅਤੇ 
ਬਹੁਤ ਸਾਰੇ ਚੋਰਾਂ ਧਾੜਵੀਆਂ ਨੂੰ ਫੜ ਫੜ ਕੇ ਅਜੇਹੀ ਸਜ਼ਾ ਦਿੱਤੀ, ਜੋ ਫੇਰ ਚੋਰੀ ਕਰਨ ਜੋਗੇ 
ਨਾ ਛੱਡੇ। ਬਾਕੀ ਦੇ ਚੋਰ ਧਾੜਵੀ ਡਰਦੇ ਮਾਰੇ ਆਪੇ ਗੁਰੂ ਜੀ ਦੀ ਚਰਨੀ ਆ ਲਗੇ। ਉਨ੍ਹਾਂ ਤੋਂ 
ਚੋਰੀ ਧਾੜਾ ਛੁਡਾ ਕੇ ਆਪਣੇ ਸਿੱਖ ਬਨਾ ਕੇ ਕਲਿਜੁਗ ਵਿੱਚ ਸਤਜੁਗ ਵਰਤਾ ਦਿੱਤਾ। ਪਰ 
ਏਸ ਕੰਮੇਂ ਮੁਲਕੀ ਹਾਕਮਾਂ ਨੇ ਖਿਝ ਕੇ ਬਾਦਸ਼ਾਹ ਪਾਸ ਅਰਜ਼ੀਆਂ ਲਿਖ ਭੇਜੀਆਂ ਕਿ ਗੁਰੂ 
ਹਰਿਗੋਬਿੰਦ ਬਾਦਸ਼ਾਹੀ ਮੁਲਕ ਵਿੱਚ ਆਪ ਤੋਂ ਆਪ ਫੌਜਦਾਰੀ ਦੇ ਕੰਮ ਪਿਆ ਕਰਦਾ ਹੈ। 
ਸੈਂਕੜੇ ਚੋਰਾਂ ਧਾੜਵੀਆਂ ਨੂੰ ਸਜ਼ਾ ਦੇ ਕਰ, ਲੁੱਟ ਪੁੱਟ ਕੇ ਆਪਣੇ ਮੁਰੀਦ ਬਣਾ ਲੀਤਾ ਹੈ। ਏਹ 
ਅਰਜ਼ੀਆਂ ਜਦ ਬਾਦਸ਼ਾਹ ਦੇ ਪੇਸ਼ ਹੋਈਆਂ ਤਾਂ ਵਜ਼ੀਰ ਖਾਨ ਵਜ਼ੀਰ ਨੇ ਆਖਿਆ, “ਦੇਖੋ 
ਹਜ਼ਰਤ ! ਗੁਰੂ ਆਪ ਦੇ ਓਹ ਕੰਮ ਸਵਾਰਦਾ ਫਿਰਦਾ ਹੈ, ਜੋ ਸ਼ਾਹੀ ਹਾਕਮਾਂ ਤੋਂ; ਜਿਨ੍ਹਾਂ ਨੂੰ 
ਹਜ਼ੂਰ ਲੱਖਾਂ ਰੁਪਏ ਤਨਖਾਹ ਤੇ ਜਗੀਰਾਂ ਦਿੰਦੇ ਹੋ, ਨਹੀਂ ਹੁੰਦੇ। ਕਿਉਂਕਿ ਓਹ ਚੋਰਾਂ 
ਧਾੜਵੀਆਂ ਤੋਂ ਵੱਢੀ ਖਾ ਕੇ ਪਰਜਾ ਨੂੰ ਲੁਟਵਾ ਰਹੇ ਸਨ। ਉਨ੍ਹਾਂ ਬਦਮਾਸ਼ਾਂ ਨੂੰ ਸਖ਼ਤ ਸਜ਼ਾ ਦੇ 
ਕੇ ਗੁਰੂ ਤੁਹਾਡੀ ਰੱਯਤ ਨੂੰ ਅਮਨ ਬਖ਼ਸ਼ ਰਹੇ ਹਨ। ਹਾਕਮਾਂ ਨੂੰ ਰਿਸ਼ਵਤ ਨ ਮਿਲਣੇ ਕਰ 

ਓਹ ਦੁਖੀ ਹੋਏ ਅਰਜ਼ੀਆਂ ਕਰਦੇ ਹਨ।? ਏਹ ਬਾਤ ਸੁਣ ਕੇ ਬਾਦਸ਼ਾਹ ਬਹੁਤ ਰਾਜ਼ੀ 
ਹੋਇਆ। ਅਰਜ਼ੀਆਂ ਕਰਨ ਵਾਲਿਆਂ ਨੂੰ ਝਿੜਕਿਆ। ਪਰਜਾ ਨੇ ਭੀ ਖ਼ੁਸ਼ੀ ਹੋ ਕੇ ਗੁਰੂ ਜੀ 
ਦੀ ਬਹੁਤ ਸੇਵਾ ਕੀਤੀ। 

ਇਕ ਤਾਂ ਇਹ ਜੱਸ; ਦੂਜਾ ਜੰਗ ਜਿੱਤ ਕੇ ਗੁਰੂ ਜੀ ਦਾ ਕਰਤਾਰਪੁਰ ਆਉਣਾ ਸੁਣ ਸੁਣ ਮਾਲਵੇ, 
ਤਿਹਾੜੇ, ਖਾਦਰ, ਕੰਢੀ, ਆਦਿਕ ਦੇਸਾਂ ਦੀ ਸੰਗਤ ਨੂੰ ਲੈ ਕੇ ਮਸੰਦ ਆਉਣ ਲੱਗੇ। ਘੋੜੇ 
ਹਥਿਆਰ ਸ਼ਸਤ੍ਰ ਰੁਪਏ ਨਜ਼ਰ ਭੇਟਾ ਦੇ ਬਹੁਤ ਆਏ। ਜੰਗ ਦੀਆਂ ਬਾਤਾਂ ਸੁਣ ਸੁਣ ਸਿੱਖ ਹੱਕੇ 
ਬੱਕੇ ਰਹਿ ਜਾਣ। ਤਦੋਂ ਜਾਗੀਰਦਾਰ ਮੁਗਲ ਪਠਾਨ ਦੁਆਬੇ ਵਿੱਚ ਜੋ ਬੜੇ ਬੜੇ ਸੂਰਮੇ 
ਸਦਾਉਂਦੇ ਸੇ, ਓਹ ਭੀ ਗੁਰੂ ਜੀ ਦੇ ਜੰਗ ਕਰਨ ਦੀ ਮਹਿਮਾ ਸੁਣ ਕੇ ਦਰਸ਼ਨ ਕਰਨ ਆਉਣ, 
ਤਾਂ (ਪੇਂਦੇ ਖਾਂ ਦਾ ਹੰਕਾਰ) ਪੈਂਦੇ ਖਾਂ ਆਪਣੀ ਬਹਾਦਰੀ ਤੇ ਤਾਕਤ ਦੀ ਵਡੀਆਈ ਲੜਾਈ ਦੇ ਢੰਗ 
ਗਿਬ ਗਿਬ ਕੇ ਪਿਆ ਸੁਣਾਵੇ। ਬਲਕਿ ਕਈ ਵਾਰੀ ਏਹ ਭੀ ਆਖਿਆ ਕਿ ਜੰਗ ਦੀ ਫਤੇ ਤਾਂ 


ਦੀਆਂ ਠੋਕਰਾਂ ਮਾਰ ਕੇ ਪਟਕਾਉਂਦਾ ਰਿਹਾ। ਕਈ ਘੋੜੇ ਫੜ ਫੜ ਕੇ ਚਲਾਏ, ਜਿਸ ਦੇ ਸਿਰ 
ਨੂੰ ਤਲਵਾਰ ਮਾਰੀ, ਸਿਰ ਧੜ ਕਾਠੀ ਖੁਰਗੀਨ ਘੋੜੇ ਨੂੰ ਕੱਟ ਕੱਟ ਕੇ ਧਰਤੀ ਵਿੱਚ ਧੱਸਦੀ 
ਰਹੀ। ਤਾਂ ਹੀ ਬਾਦਸ਼ਾਹੀ ਫੌਜ ਡਰ ਕੇ ਨੱਠ ਗਈ। ਨਹੀਂ ਤਾਂ ਹੋਰ ਆਹ ਜੱਟ ਬੂਟ ਰੋੜੇ, 
ਖੱਤਰੀ, ਲੁਹਾਰ, ਤ੍ਰਖਾਣ; ਜੋ ਗੁਰੂ ਜੀ ਦੇ ਪ੍ਰਸ਼ਾਦ ਛਕਣ ਵਾਲੀ ਬੂਨਗਾ ਕੱਠੀ ਹੋ ਰਹੀ ਹੈ, ਏਨ੍ਹਾਂ 
ਜੰਗ ਜਿੱਤਣਾ ਸੀ? ਜੇੜ੍ਹੇ ਹਥਯਾਰ ਫੜ ਭੀ ਨਹੀਂ ਜਾਣਦੇ। ਓਸ ਦੇ ਹੰਕਾਰ ਦੀਆਂ ਗੱਲਾਂ ਸੁਣ 
ਕੇ ਗੁਰੂ ਜੀ ਨੇ ਆਖਿਆ, “ਬੁਰਾ ਹੋਇਆ ਪੈਂਦਾ ਹੰਕਾਰੀ ਬਨ ਗਿਆ।” 

ਇਕ ਦਿਨ ਲੋਗਾਂ ਨੇ ਆ ਕੇ ਦੱਸਿਆ ਕਿ ਬੇਲੇ ਵਿੱਚ ਬੜਾ ਭਾਰੀ ਸ਼ੇਰ ਆਯਾ ਹੈ। ਅਨੇਕ ਗਊਆਂ ਓਨ 
ਮਾਰ ਸੁਟੀਆਂ ਹਨ। ਗੁਰੂ ਜੀ ਓਸ ਦਾ ਸ਼ਿਕਾਰ ਕਰਨ ਗਏ ਹੁਕਮ ਕੀਤਾ ਤੇਗ ਨਾਲ ਮਾਰੇ। 
ਪੈਂਦੇ ਖਾਂ ਗਿਆ। ਜਾਂ ਸ਼ੇਰ ਸਾਹਮਣੇ ਹੋਇਆ ਤਾਂ ਪੈਂਦਾ ਨੱਠ ਕੇ ਝਾੜ ਦੇ ਓਲ੍ਹੇ ਹੋ ਗਿਆ, ਪਰ 
ਜਾਂ ਭੱਲਣ ਨੇ ਜਾ ਕੇ ਖੰਡੇ ਨਾਲ ਦੋ ਖੰਡ ਕਰ ਸਿੱਟਯਾ, ਤਾਂ ਪੈਂਦੇ ਖਾਂ ਬਹੁਤ ਸ਼ਰਮਿੰਦਾ ਹੋਯਾ। 
ਏਸੇ ਪੁਕਾਰ ਜਿਸ ਪਿੰਡ ਦੀ ਜੂਹ ਵਿੱਚ ਗਊਆਂ ਦਾ ਵਿਣਾਹ ਕਰਦਾ ਸ਼ੇਰ ਸੁਣਿਆ, ਓਹੋ ਓਥੋਂ 
ਜਾ ਮਾਰਯਾ, ਗਊਆਂ ਦੀ ਰੱਖਿਆ ਕੀਤੀ। ਕਿਉਂਕਿ ਓਸ ਸਮੇਂ ਏਸ ਦੇਸ ਵਿੱਚ ਪਹਾੜ ਨੇੜੇ 
ਸੇ ਅਤੇ ਜੰਗਲ ਬਹੁਤ ਸੰਘਣੇ ਹੁੰਦੇ ਸੇ। ਅਸਾਂ ਆਪਣੀ ਅੱਖੀਂ ਦਸ ਦਸ ਬਘਿਆੜ ਤੇ ਤਿੰਨ 
ਤਿੰਨ ਸ਼ੇਰ ਇਕੱਠੇ ਫਿਰਦੇ ਦੇਖੇ ਹਨ। ਘਰਾਂ ਵਿੱਚ ਬਘਿਆੜ ਆ ਕੇ ਬੱਚਿਆਂ ਨੂੰ ਚੁੱਕ 
ਲਿਜਾਂਦੇ ਸੇ, ਪਰ ਸ਼ੇਰ ਬਗ਼ੈਰ ਛੇੜੇ ਆਦਮੀ ਪੁਰ ਵਾਰ ਨਹੀਂ ਕਰਦੇ ਸੇ। 

ਇਕ ਦਿਨ ਜਦ ਗੁਰੂ ਜੀ ਕਰਤਾਰਪੁਰ ਬਾਗ਼ ਵਿੱਚ ਬੈਠੇ ਚੈਂਪੜ ਖੇਲ ਰਹੇ ਸੇ ਤਾਂ (ਅਨਵਰ ਖਾਂ ਗੁਰੂ ਜੀ ਦੀ 
ਸ਼ਰਨ ਵਿੱਚ) ਅਨਵਰ ਖਾਂ ਪਠਾਣ ਬਸੀ ਪਿੰਡ ਦਾ ਰਹਿਣ ਵਾਲਾ; ਜੋ ਪਹਿਲੇ ਬਾਦਸ਼ਾਹ ਦਾ 
ਦਰਬਾਰੀ ਸੀ, ਜਦ ਸ਼ਾਹ ਨੇ ਜੰਗ ਵਿੱਚੋਂ ਨੱਸ ਆਉਣ ਕਰ ਕੇ ਕੱਢ ਦਿੱਤਾ ਤਾਂ ਗੁਰੂ ਜੀ ਦੀ 
ਸ਼ਰਣ ਨੂੰ ਆਇਆ। ਪਰ ਜਾਂ ਗੁਰੂ ਜੀ ਨੇ ਓਸ ਵਲ ਨਾ ਤੱਕਿਆ ਤੇ ਓਹ ਦੋ ਘੜੀਆਂ ਖੜੋਤਾ 
ਰਿਹਾ, ਤਾਂ ਗੁੱਸੇ ਵਿੱਚ ਆ ਕੇ ਤਲਵਾਰ ਖਿੱਚਣ ਲੱਗਾ। ਤਦ ਗੁਰੂ ਜੀ ਨੇ ਓਸ ਵਲ ਤੱਕ ਕੇ 
ਆਖਯਾ, “ਅਨਵਰ ਖਾਂ ! ਫ਼ਕੀਰ ਏਨ੍ਹੀਂ ਗੱਲੀ ਨਹੀਂ ਜਿੱਤੇ ਜਾਂਦੇ। ਏਸੇ ਹਿੰਮਤ ਤੇ ਅਕਲ ਦੇ 
ਖਾਵੰਦ ਨੇ ਜੰਗ ਵਿੱਚ ਪਿੱਠ ਦੇਖ ਕੇ ਗੀਦੀ ਬਣ ਅਪਮਾਨ ਕਰਾਯਾ। ਹੁਣ ਜੇ ਫੇਰ ਮਾਨ 
ਚਾਹੁੰਦਾ ਹੈਂ ਤਾਂ ਪੀਰਾਂ ਫ਼ਕੀਰਾਂ ਦੀ ਖਿਦਮਤ ਕਰ। ” ਓਸ ਨੇ ਗੁਰੂ ਕਿਆਂ ਨੂੰ ਸਰਬੱਗ ਤੇ ਸੱਚੇ 
ਅਜ਼ਮਤੀ ਸਮਝ ਕੇ ਕਦਮ ਫੜ ਲੀਤੇ। ਦੀਨ ਹੋ ਕੇ ਮਾਫ਼ੀ ਮੰਗੀ ਤੇ ਮਨੋ ਤਨੋ ਗੁਰੂ ਜੀ ਕਾ 
ਸੇਵਕ ਬਣ ਗਿਆ। ਸਿੱਖਾਂ ਸਾਧਾਂ ਦੀ ਟਹਿਲ ਸੇਵਾ ਸਤਸੰਗ ਕਰਨ ਲੱਗਾ। ਕੁਛ ਦਿਨ ਪਿੱਛੋਂ 
ਗੁਰੂ ਜੀ ਦੀ ਆਗਿਆ ਲੈ ਕੇ ਘਰ ਜਾ ਰਿਹਾ। ਸੇਵਾ ਕਰਦਾ ਰਿਹਾ। ਫੇਰ ਆਪੇ ਬਾਦਸ਼ਾਹ ਨੇ 
ਬੁਲਾ ਕੇ ਓਹੋ ਅਹੁਦਾ ਇੱਜ਼ਤ ਓਸ ਨੂੰ ਬਖ਼ਸ਼ ਦਿੱਤਾ ਪਰ ਓਹ ਕ੍ਰਿਤਘਨ ਨਾ ਹੋਯਾ। ਹਮੇਸ਼ 
ਗੁਰੂ ਘਰ ਨੂੰ ਮੰਨਦਾ ਰਿਹਾ। ਜਦ ਸਉਣ ਮਾਂਹ ਦੀ ਬਹੁਤ ਵਰਖਾ ਹੋਣੇ ਕਰ ਦੁਆਬੇ ਦੇਸ਼ ਵਿੱਚ 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [54] 
ਚਿੱਕੜ ਤੇ ਜਲੋ ਜਲ ਹੋ ਗਿਆ, ਨਦੀਆਂ ਨਾਲੇ ਚੜ੍ਹ ਆਏ, ਸੈਲ ਸ਼ਿਕਾਰ ਦਾ ਆਨੰਦ ਓਥੇ 


ਚੰਗਾ ਨਾ ਰਿਹਾ ਤਾਂ ਹਰਿਗੋਬਿੰਦਪੁਰ ਬਿਯਾਸ ਦੇ ਬਹੁਤ ਉੱਚੇ ਕਿਨਾਰੇ ਰੇਤਲੀ ਜ਼ਮੀਨ ਵਿੱਚ 
ਬਾਕੀ ਦੇ ਲਸ਼ਕਰ ਸਮੇਤ ਓਥੇ ਜਾ ਰਹੇ। 

ਹਰਿ ਗੋਬਿੰਦਪੁਰ ਵਿਖੇ ਸੂਬੇ ਜਾਲੰਧਰ ਨਾਲ ਜੰਗ 

ਜਦ ਹਰਿਗੋਬਿੰਦਪੁਰ ਨਿਵਾਸ ਕਰ ਕੇ ਬਸਤੀ ਦੀ ਸੂਰਤ ਕਾਇਮ ਕਰਨ ਲਈ ਗੁਰੂ ਜੀ ਓਥੋਂ ਕੋਟ 
ਕਢਾਉਣ ਲੱਗੇ ਤਾਂ ਭਗਵਾਨ ਚੰਦ (ਭਗਵਾਨ ਚੰਦ ਘੇਰੜ ਨੇ ਮੌਤ ਸਹੇੜੀ) ਖੱਤਰੀ ਓਸ ਪ੍ਰਗਣੇ ਦਾ 
ਮਾਲਗੁਜ਼ਾਰ, ਸ਼ਾਹੀ ਚੰਦੂ ਦੀਵਾਨ ਦਾ ਸਾਕ, ਸੂਬੇ ਜਲੰਧਰ ਦਾ ਪੱਗ ਵੱਟ ਮਿਤ੍ਰ, ਜੋ ਓਸੇ ਪਿੰਡ 
ਵਿੱਚ ਵਸਦਾ ਸੀ; ਹੁਣ ਓਹ ਗੁਰੂ ਜੀ ਦੀ ਬਾਦਸ਼ਾਹ ਨਾਲ ਵਿਗੜੀ ਹੋਈ ਸਮਝ ਕੇ, ਸੂਬੇ 
ਜਲੰਧਰ ਦੇ ਜ਼ੋਰ ਨਾਲ ਗੁਰੂ ਜੀ ਤੋਂ ਉਹ ਪਿੰਡ ਛੁਡਾਉਣ ਦਾ ਮਨਸੂਬਾ ਠਾਨ ਕੇ ਗੁਰੂ ਜੀ ਨੂੰ 
ਉਠਾਉਨ ਵਾਸਤੇ ਚਲਾ ਆਇਆ। ਜਿੱਥੇ ਗੁਰੂ ਜੀ ਦੀਵਾਨ ਵਿੱਚ ਬੈਠੇ ਕੀਰਤਨ ਸੁਣਾ ਰਹੇ ਸੇ, 
ਓਥੇ ਆ ਕਰ ਆਖਣ ਲਗਾ, “ਹੁਣ ਤੁਸੀਂ ਇੱਜ਼ਤ ਲੈ ਕੇ ਏਥੋਂ ਚਲੇ ਜਾਓ। ਓਹ ਸਮਾਂ ਗਿਆ 
ਜਦ ਤੁਸੀਂ ਦੀਵਾਨ ਚੰਦੂ ਲਾਲ ਨੂੰ ਮਾਰ ਕੇ ਬਾਦਸ਼ਾਹ ਤੋਂ ਏਹ ਪਿੰਡ ਲਿਖਾ ਲੀਤਾ ਸੀ। ਹੁਣ 
ਜਦ ਤੈਨੂੰ ਆਪਣੇ ਦਾਦੇ ਲਾਹੀ ਦੇ ਪਿੰਡ ਰਾਮਦਾਸਪੁਰ ਵਿੱਚੋਂ ਕੱਢਿਆ ਗਿਆ, ਤਾਂ ਏਥੇ ਕਿਨ 
ਬੈਠਣ ਦੇਣਾ ਹੈ? ਹੁਣ ਤਾਂ ਮੈਂ ਤੁਹਾਨੂੰ ਖੱਤ੍ਰੀ ਭਾਈ ਜਾਣ ਕੇ ਭਲੇਮਾਨਸਾਂ ਵਾਂਗੂੰ ਕਹਿ ਚਲ੍ਯਾ 
ਹਾਂ, ਜੇ ਸਵੇਰ ਹੁੰਦੀ ਨੂੰ ਆਪ ਨੇ ਤੰਬੂ ਸਲੀਤੇ ਪੁੱਟ ਕੇ ਨਾ ਤੁਰ ਗਏ, ਤਾਂ ਮੈਂ ਸਵੇਰੇ ਆਪਣੇ 
ਪ੍ਰਗਣੇ ਦੇ ਜੱਟਾਂ ਨੂੰ ਸੱਦ ਕੇ ਬੇਇੱਜ਼ਤੀ ਕਰ ਕੇ ਉਠਾ ਦੇਵਾਂਗਾ। ” ਏਹੋ ਜੇਹੇ ਬੇਅਦਬੀ ਦੇ ਖੋਟੇ 
ਬਚਨ ਸੁਣ ਕੇ ਬਿਧੀਚੰਦ ਨੇ ਤਾਂ ਓਦੋਂ ਹੀ ਓਸ ਨੂੰ ਦਾਖ ਦਾਣੇ ਦੇਣੇ ਚਾਹੇ ਸੇ, ਪਰ ਗੁਰੂ ਜੀ 
ਦਾ ਰੁਖ ਵੇਖ ਕੇ ਚੁੱਪ ਕਰ ਰਿਹਾ। ਦੂਜੇ ਦਿਨ ਜਦ ਓਹ ਆ ਕੇ ਸਵੇਰੇ ਹੀ ਬਕਬਾਦ ਕਰਨ 
ਲਗਾ ਤੇ ਬੋਲਿਆ, “ਤੁਸੀਂ ਕਿਉਂ ਆਪਣੀ ਜਾਨ ਦਾ ਬੁਰਾ ਮੰਗਦੇ ਹੋ? ਆਹ ਬਯਾਸੀ ਪਿੰਡ 
ਕੇਵਲ ਮੇਰਾ ਹੁਕਮ ਚਾਹੁੰਦੇ ਹਨ। ਜੇ ਉੱਠ ਪਏ ਤਾਂ ਤੁਸਾਡਾ ਕਿਤੇ ਪਤਾ ਤਾਂ ਲੱਗੂ ਬੋਟੀ ਬੋਟੀ 
ਵੰਡ ਲੈ ਜਾਣਗੇ। ” ਫੇਰ ਭੀ ਗੁਰੂ ਜੀ ਨੇ ਓਸ ਨੂੰ ਮੂਰਖ ਸਮਝ ਕੇ ਕੁਛ ਨਾ ਆਖਯਾ। ਪਰ 
ਓਹ ਸਿਰੇ ਹੀ ਚੜ੍ਹਦਾ ਗਿਆ ਤੇ ਪੰਜ ਸੱਤ ਸੌ ਆਦਮੀ ਬੁਲਾ ਕੇ ਗੁਰੂ ਜੀ ਦੇ ਨਿਸ਼ਾਨ ਦੀ 
ਲਾਜ ਖੋਲ੍ਹ ਕੇ ਬੋਲਿਆ, “ਦੇਖੋ ਯਾਰੋ ! ਸ਼ਰਮ ਨਹੀਂ ਆਉਂਦੀ। ਕੇਡਾ ਲੁਚਪੁਣਾ ਕਰਦੇ ਹਨ ! 
ਅਜੇਹੇ ਢੀਠ ਹਨ, ਸੁਣਦੇ ਹੀ ਨਹੀਂ ! ਗੁਰੂ ਸਦਾਉਂਦੇ ਹਨ। ਕੇਡਾ ਪਖੰਡ ਰਚਾਇਆ ਹੈ! ਅੱਗ 
ਨੂੰ ਆਈ ਘਰ ਵਾਲੀ ਹੋ ਬੈਠੀ। ਉਠਾਓ! ਡਾਂਡਕ ਮਾਂਡਕ, ਨਹੀਂ ਤਾਂ ਹੁਣੇ ਦੂਜਾ ਦਾਉ ਹੁੰਦਾ 
ਹੈ। ਗ੍ਰਿਸਤੀ ਖੱਤ੍ਰੀ ਹੋ ਕੇ ਪੁਜਾਰੀ ਬਣ ਬੈਠੇ। ਮੱਤ ਮਾਰੀ ਗਈ ਨੇ। ਲੋਕਾਂ ਦੇ ਘਰ ਖੋਂਹਦੇ 
ਫਿਰਦੇ ਹਨ। ਜਦ ਏਹੋ ਜੇਹੇ ਬਹੁਤ ਕੁਬੋਲ ਕਰਦਾ ਹੀ ਗਿਆ ਤਾਂ ਭਾਈ ਬਿਧੀਚੰਦ ਨੇ 
ਗਰਦਨੋ' ਫੜ ਕੇ ਚਾਰ ਚੁਪੇੜਾਂ ਮਾਰੀਆਂ ਤਾਂ ਵੱਡੇ ਗੁਰੂਆਂ ਦੇ ਨਾਮ ਲੈ ਲੈ ਗਾਲ੍ਹੀਂ ਦੇਣ ਲੱਗਾ। 
ਸਿੱਖ ਕਦੋਂ ਸਹਾਰਦੇ ਸੇ? ਭੱਲਣ ਦੀ ਇੱਕ ਮੁੱਕੀ ਖਾ ਕੇ ਪੁੱਠਾ ਹੋ ਡਿੱਗ ਪਿਆ। ਜਿਉਂ ਜਿਉਂ 
ਗਾਲ੍ਹੀਆਂ ਬਕੇ, ਤਿਉਂ ਤਿਉਂ ਮਾਰ ਖਾਂਦਾ ਜਾਵੇ। ਲੱਤ ਮੁੱਕੀ ਅਜੇਹੀ ਬਰਸੀ ਕਿ ਜਿੰਦ 
ਨਿਕਲਦੀ ਭੀ ਖ਼ਬਰ ਨਾ ਹੋਈ। ਓਸ ਦੁਸਟ ਦਾ ਮਰਨਾ ਹੀ ਸੀ ਕਿ ਜੋ ਗਾਂਢਵੀ ਧਾੜ ਓਸ ਦੇ 
ਨਾਲ ਆਈ ਸੀ, ਸਭ ਡਰ ਦੇ ਮਾਰੇ ਦੌੜ ਗਈ। 

ਗੁਰੂ ਸਾਹਿਬ ਬੋਲੇ, “ਚੰਗਾ ਹੋਯਾ ਏਹ ਮਹਿਖਾਸੁਰ ਦੈਂਤ ਨਗਰ ਬਲੀ ਦਿੱਤਾ ਗਿਆ। ਹੁਣ ਨਗਰ 
ਅਚੱਲ ਬਸੇਗਾ। ਏਸ ਨੂੰ ਬਯਾਸਾ ਦੇਵੀ ਦੀ ਭੇਟ ਕਰ ਦਿਓ। ” ਜਾਂ ਸਿੱਖਾਂ ਨੇ ਓਸ ਨੂੰ ਘਸੀਟ 
ਕੇ ਨਦੀ ਵਿੱਚ ਸਿੱਟ ਘੱਤਿਆ ਤੇ ਓਸ ਦੇ ਪੁੱਤ੍ਰ (ਰਤਨ ਚੰਦ ਘੇਰੜ ਸੂਬਾ ਜਲੰਧਰ ਪਾਸ ਫਰਿਆਦੀ) 
ਰਤਨ ਚੰਦ ਨੂੰ ਲੋਕਾਂ ਨੇ ਸਾਰਾ ਹਾਲ ਜਾ ਦੱਸਿਆ, ਤਾਂ ਓਹ ਸਿਰ ਖੋਂਹਦਾ ਰੋਂਦਾ ਪਿਟਦਾ 
ਬਕਬਾਦ ਕਰਦਾ ਹੋਇਆ ਸੂਬੇ ਜਲੰਧਰ ਵਾਲੇ ਪਾਸ ਫਰਿਆਦ ਕਰਨ ਚੱਲਿਆ। ਓਥੇ ਚੰਦੂ 
ਸੁਆਹੀ ਦਾ ਭਾਈ ਲਾਲ ਚੰਦ ਅਬਦੁਲੇ ਖਾਂ ਸੂਬੇ ਜਲੰਧਰ ਦਾ ਪੇਸ਼ਕਾਰ ਤੇ ਚੰਦੂ ਦਾ ਪੁੱਤਰ 
ਕਰਮ ਚੰਦ (ਮੁਹਾਲਦਾਰ) ਤਸੀਲਦਾਰ ਸੀ। ਪਹਿਲੇ ਉਨ੍ਹਾਂ ਪਾਸ ਜਾ ਕੇ ਆਪਣੇ ਬਾਪ ਦੀ ਮੌਤ 
ਦਾ ਸਾਰਾ ਹਾਲ ਦੱਸ ਕੇ ਪਗੜੀ ਉਤਾਰ ਦਿੱਤੀ ਅਤੇ ਸੌਂਹ ਖਾਧੀ ਕਿ ਵੈਰ ਲਏ ਬਿਨਾਂ ਮੈਂ ਪੱਗ 
ਨਹੀਂ ਬੰਨ੍ਹਣੀ। ਓਹ ਤਾਂ ਪਹਿਲੇ ਹੀ ਚੰਦੂ ਦਾ ਵੈਰ ਲੈਣਾ ਤੇ ਆਪਣਾ ਪਿੰਡ ਛੁਡਾਉਣਾ ਚਾਹੁੰਦੇ 
ਸੇ। ਓਸੇ ਘੜੀ ਨਾਜ਼ਮ ਪਾਸ ਉਸ ਨੂੰ ਲੈ ਗਏ। ਗੁਰੂ ਜੀ ਦੀ ਜਬਰੀ ਤੇ ਆਪਣੀ ਬਕਬਾਦੀ ਦਾ 

ਹਾਲ ਦੂਣਾ ਚੌਣਾ ਕਰ ਕੇ ਸੁਣਾਇਆ। ਫੇਰ ਏਹ ਭੀ ਦੱਸਿਆ ਕਿ ਓਹ ਅੰਮ੍ਰਤਸਰੋਂ ਬਾਦਸ਼ਾਹ 
ਦਾ ਕੱਢਿਆ ਹੋਯਾ ਸ਼ਾਹੀ ਚੋਰ ਹੈ। ਹੁਣ ਓਸ ਪਾਸ ਥੋੜੇ ਹੀ ਜੱਟ ਬੂਟ ਨਿਕੰਮੇ ਜੇਹੇ ਆਦਮੀ 
ਹਨ। ਬਾਜ਼ ਸਮੇਤ ਫੜ ਕੇ ਬਾਦਸ਼ਾਹ ਪਾਸ ਪੁਚਾਓ, ਜਿਸ ਤੋਂ ਤੁਸਾਂ ਨੂੰ ਹੁੱਦਾ, ਇੱਜ਼ਤ, 
ਇਨਾਮ, ਛਤਾਬ ਥੋੜੇ ਹੀ ਉੱਦਮ ਨਾਲ ਮਿਲ ਪਵੇ। 

ਏਹੋ ਜੇਹੀਆਂ ਮਸਾਲੇਦਾਰ ਗੱਲਾਂ ਮਤਲਬੀ ਖੱਤ੍ਰੀਆਂ ਤੋਂ ਸੁਣ ਕੇ ਬਿਨਾਂ ਸੋਚੇ ਸਮਝੇ ਬੇਅਕਲ ਨਾਜ਼ਮ ਨੇ 
ਗੁਰੂ ਜੀ ਵਲ ਕੂਚ ਕਰਨਾ ਠਾਲ ਲੀਤਾ। ਪੰਜ ਕੁ ਹਜ਼ਾਰ ਆਪਣੀ ਤੇ ਕੁਛ ਤਾਬੇਦਾਰਾਂ 
ਜਾਗੀਰਦਾਰਾਂ ਦੀ ਫੌਜ ਲੈ ਕੇ ਚੜ੍ਹ ਬੈਠਾ। ਬਾਕੀ ਦੀਨ ਮਜ਼੍ਰਬ ਦੇ ਜੰਗ ਦਾ ਢੰਡੋਰਾ ਫੇਰ ਕੇ 
ਮੁਲਕੀ ਮੁਸਲਮਾਨ 'ਕੱਠੇ ਕਰ ਲੀਤੇ। ਏਹ ਖ਼ਬਰ ਜਦ ਮਾਝੇ ਤੇ ਮਾਲਵੇ ਦੇ ਸਿੱਖਾਂ ਨੂੰ ਹੋਈ, 
ਤਾਂ ਕਈ ਹਜ਼ਾਰ ਸਿਦਕੀ ਸਿੱਖ ਗੁਰੂ ਨਮਿੱਤ ਸੀਸ ਦੇਣ ਵਾਲੇ ਆਪਣੇ ਆਪਣੇ ਘਰਾਂ ਤੋਂ 
ਸ਼ਸਤੂ ਲੈ ਕੇ ਗੁਰੂ ਜੀ ਪਾਸ ਆ 'ਕੱਠੇ ਹੋਏ। ਗੁਰੂ ਸਾਹਿਬ ਨੇ ਸਭ ਦਾ ਯਥਾ ਯੋਗ ਸਤਕਾਰ 
ਕਰ ਕੇ ਭਾਈ ਜੱਟੂ, ਪੈੜੇ, ਜੇਠੇ, ਕਲਿਆਣੇ, ਪਰਾਗੇ, ਤੋਤੇ, ਮਥਰੇ, ਜਗਨੇ, ਪਰਸੂ, ਸਕਤੂ, 
ਭੱਲਣ, ਬਿਧੀਚੰਦ ਆਦਿਕ ਬਹਾਦਰਾਂ ਨੂੰ ਸੌ ਸੌ ਆਦਮੀ ਦਾ ਜਥੇਦਾਰ ਬਣਾ ਦਿੱਤਾ। ਜਿਹਨਾਂ 
ਲੋਕਾਂ ਨੂੰ ਜਹਾਂਗੀਰ ਦੇ ਸਮੇਂ ਗੁਰੂ ਸਾਹਿਬਾਂ ਜੀ ਤੋਂ ਸੰਸਾਰਕ ਫਾਇਦਾ ਪਹੁੰਚਾ ਸੀ, ਓਹ ਭੀ 
ਆਦਿਕ ਆਪਣੀ ਆਪਣੀ ਫੌਜ ਲੈ ਕੇ ਗੁਰੂ ਜੀ ਦੀ ਸੇਵਾ ਕੁਮਕ ਲਈ 'ਕੱਠਾ ਆ ਪਹੁੰਚੇ। 
ਏਸ ਪੁਕਾਰ ਗੁਰੂ ਜੀ ਦੇ ਪਾਸ ਭੀ ਸਤ ਅੱਠ ਹਜ਼ਾਰ ਬਹਾਦਰ ਹੋ ਗਿਆ। ਜਲੰਧਰ ਦੇ ਸੂਬੇ 
ਅਬਦੁਲੇ ਖਾਂ ਨੇ ਬਿਆਸਾ ਦੇ ਪੱਤਣੋ' ਲੰਘ ਕੇ ਆਪਣੀ ਫੌਜ ਨੂੰ ਅੱਠ ਜਗ੍ਹਾ ਵੰਡ ਕੇ ਬੈਰਮ ਖਾਂ, 
ਮੁਹੰਮਦ ਖਾਂ, ਅਲੀ ਬਖ਼ਸ਼, ਇਮਾਮ ਬਖ਼ਸ਼, ਚਰਾਗਦੀਨ, ਅਕਬਰ ਖਾਂ, ਸ਼ੇਰ ਮੁਹੰਮਦ, 
ਆਦਿ ਅੱਠ ਜਥੇਦਾਰ ਬਣਾ ਕੇ ਏਨ੍ਹਾਂ ਉੱਤੇ ਆਪਣੇ ਦੋਵੇਂ ਪੁੱਤ ਨਬੀ ਬਖ਼ਸ਼ ਤੇ ਕਰੀਮ ਬਖ਼ਸ਼ 
ਵੱਡੇ ਅਫਸਰ ਕਰ ਦਿੱਤੇ। ੧੭ ਅੱਸੂ ਸੰਮਤ ੧੬੮੫ ਬਿਕ੍ਰਮੀ ਪਿਛਲੇ ਪਹਿਰ ਦੋਹਾਂ ਦਲਾਂ ਦਾ 
ਭੇੜ ਪਿਆ। (ਜੰਗ ਦਾ ਵੇਰਵਾ) ਓਧਰੋਂ ਮੁਹੰਮਦ ਖਾਂ, ਬੈਰਮ ਖਾਂ; ਏਧਰੋਂ ਭਾਈ ਜੱਟੂ ਕਲਿਆਣਾਂ 
ਆਪਣੀ ਆਪਣੀ ਫੌਜ ਲੈ ਕੇ ਬਹੁਤ ਲੜੇ। ਜਦ ਜੱਟੂ ਤੇ ਮੁਹੰਮਦ ਖਾਂ ਨੂੰ ਸ਼ਹੀਦ ਹੋਏ ਦੇਖਿਆ 
ਤਾਂ ਉਧਰੋਂ ਬਲਵੰਡ ਖਾਂ, ਏਧਰੋਂ ਭਾਈ ਮਥਰਾ ਜਾ ਪਹੁੰਚੇ। ਤੀਰ ਗੋਲੀ ਬਹੁਤ ਬਰਸਿਆ। 
ਬਲਵੰਤ ਖਾਂ ਨੇ ਹੱਲਾ ਕਰਾ ਕੇ ਕੁਛ ਸਿੱਖ ਪਛਾੜੇ ਤਾਂ ਭਾਈ ਮਥਰਾ ਬੈਰਮ ਖਾਂ ਨਾਲ ਹੱਥੋਂ 
ਹੱਥੀ ਹੋ ਪਿਆ। ਦੋਹਾਂ ਦੇ ਘੋੜੇ ਮਾਰੇ ਗਏ। ਮਥਰੇ ਨੇ ਬੜੇ ਜ਼ੋਰ ਨਾਲ ਬੇਰਮ ਖਾਂ ਨੂੰ ਤੇਗ 
ਵਾਹੀ। ਪਰ ਢਾਲ ਉੱਤੇ ਲੱਗ ਕੇ ਟੁੱਟ ਪਈ। ਮੱਥਰੇ ਨੇ ਅੱਖ ਨਾ ਫੁਰਨ ਦਿੱਤੀ। ਜੱਫੀ ਪਾ ਕੇ 
ਓਸ ਨੂੰ ਢਾਹ ਲੀਤਾ ਤੇ ਸ਼ੀਘਰ ਕਟਾਰੀ ਓਸ ਦੇ ਮੂੰਹ ਵਿੱਚ ਧਸਾ ਕਰ ਉਸ ਦਾ ਕੰਮ ਪੂਰਾ 
ਕਰ ਘੱਤਿਆ, ਕਿਉਂਕਿ ਓਹ ਹੋਰ ਸਾਰਾ ਲੋਹੇ ਨਾਲ ਮੜ੍ਹਿਆ ਹੋਯਾ ਸੀ। ਓਸ ਦਾ ਮਰਨਾ ਹੀ 
ਸੀ ਕਿ ਤੁਰਕੀ ਦਲ ਉੱਛਲ ਪਿਆ। ਓਸ ਹੱਥ ਪੜੱਥੀ ਵਿੱਚ ਮਥਰਾ ਭੀ ਸ਼ਹੀਦ ਹੋ ਗਿਆ। 
ਤਦੋਂ ਨੂੰ ਰਾਤ ਪੈ ਗਈ। ਦੋਵੇਂ ਲਸ਼ਕਰ ਪਿੱਛੇ ਹੱਟ ਗਏ। ਮਸਾਲਾਂ ਜਗਾ ਕੇ ਜ਼ਖ਼ਮੀ ਆਪੋ 
ਆਪਣੇ ਡੇਰੇ ਪੁਚਾਏ ਤੇ ਸ਼ਹੀਦ ਹੋਏ ਬਿਆਸਾ ਵਿੱਚ ਵਹਾਏ। 

ਦੂਜੇ ਦਿਨ ਦੋਪਹਿਰ ਵੇਲੇ ਅਬਦੁਲੇ ਖਾਂ ਸੂਬੇ ਨੇ ਬਲਵੰਡ ਖਾਂ ਤੇ ਅਲੀ ਬਖ਼ਸ਼ ਅਤੇ ਕਰੀਮ ਬਖ਼ਸ਼ ਨੂੰ ਛੀ 
ਹਜ਼ਾਰ ਸਪਾਹ ਦੇ ਕੇ ਜੰਗ ਦੇ ਮੈਦਾਨ ਵਿੱਚ ਘੱਲਿਆ। ਗੁਰੂ ਜੀ ਵਲੋਂ ਭਾਈ ਅਮੀਆ, 
ਪਰਾਗਾ, ਤੋਤਾ, ਜਗਨਾ ਫੌਜ ਲੈ ਕੇ ਜਾ ਭਿੜੇ। ਜਗਨੇ ਨੇ ਇਕੇ ਵਾਰੀ ਹੱਲਾ ਕਰ ਕੇ ਬਲਵੰਡ 
ਖਾਂ ਨੂੰ ਜਾ ਘੇਰਿਆ। ਭਾਵੇਂ ਓਨ ਬਥੇਰੇ ਹੱਥ ਪੈਰ ਮਾਰੇ, ਪਰ ਪਰਾਗੇ ਦੀ ਬੰਦੂਕ ਦਾ ਨਿਸ਼ਾਨਾਂ 
ਹੋ ਕੇ ਉਡ ਗਿਆ। ਓਸ ਦਾ ਗਿਰਨਾ ਸੀ: ਅਲੀ ਬਖ਼ਸ਼, ਕਰੀਮ ਬਖ਼ਸ਼ ਚਾਰ ਹਜ਼ਾਰ ਮੁਗਲ 
ਪਠਾਣ ਮੁਨਾਰਿਆਂ ਜੈਸੇ ਕੱਦਾਵਰਾਂ ਨੂੰ ਲੈ ਕੇ ਅਲੀ ਅਲੀ ਪੁਕਾਰਦੇ ਹੋਏ ਆ ਪਏ, ਜਿਨ੍ਹਾਂ ਦਾ 
ਜ਼ੋਰ ਪਿਆ ਦੇਖ ਕੇ ਗੁਰੂ ਜੀ ਨੇ ਭਾਈ ਪੈੜੇ ਓਨੇ ਨੂੰ ਵੰਗਾਰਿਆ। ਓਹ ਤਾਂ ਪਹਿਲੇ ਹੀ 

ਕਚੀਚੀਆਂ ਲੈਂਦੇ ਸੇ। ਚਾਰ ਸੋ ਜਵਾਨ; ਜੋ ਕੇਵਲ ਸ਼ਹੀਦ ਹੋਣ ਆਏ ਸੇ, ਉਨ੍ਹਾਂ ਨੂੰ ਲੈ ਕੇ ਸ਼ੇਰਾਂ 
ਵਾਂਬ ਕੁੱਦ ਪਏ। ਫੇਰ ਤਾਂ ਜ਼ੋਰ ਪੈ ਗਿਆ। ਤੀਰ ਗੋਲੀ ਦੀ ਝੜੀ ਅਜੇਹੀ ਲੱਗੀ ਕਿ ਸੈਂਕੜੇ 
ਜਵਾਨ ਘੋੜੇ ਲਿਟ ਗਏ। ਅਲੀ ਬਖ਼ਸ਼ ਨੇ ਦਹਿਣੇ ਪਾਸੇ ਸਿੱਖ ਵਧੇ ਦੇਖੇ ਤਾਂ ਏਹ ਚਲਾਕੀ 
ਕੀਤੀ ਕਿ ਖੱਬੇ ਪਾਸੇ ਵਲੋਂ ਸਿੱਖਾਂ ਉੱਤੇ ਦੋ ਹਜ਼ਾਰ ਸਵਾਰ ਨਾਲ ਅਚਨਚੇਤ ਐਸਾ ਪਿਆ ਕਿ 
ਸਿੱਖਾਂ ਦੇ ਛੱਕੇ ਛੁਡਾ ਦਿੱਤੇ। ਨੱਠਣ ਵਾਲੇ ਹੋਏ ਹੀ ਸੇ, ਪਰ ਭਾਈ ਨਾਨੋਂ ਤੇ ਬਿਧੀਚੰਦ ਪੰਜ ਸੌ 
ਜਵਾਨ ਨਾਲ ਉਨ੍ਹਾਂ ਦੀ ਕੁੰਮਕ ਜਾ ਪਹੁੰਚੇ। ਬਹੁਤ ਜਮਾਰ ਜੇਹੀ ਵੱਢੀ। ਅਲੀ ਬਖ਼ਸ਼ ਫ਼ੁਲਾਦ 
ਨਾਲ ਮੜ੍ਹਿਆ ਹੋਯਾ ਸੀ। ਤੀਰ ਗੋਲੀ ਕੋਈ ਨਾ ਚੁਬੀ। ਭਾਈ ਨਾਨੋ ਸ਼ਬਦ ਬੇਦ ਬਾਣ ਵਿੱਦਯਾ 
ਜਾਣਦਾ ਸੀ। ਜਿਉਂ ਹੀ ਓਹ ਮਾਰ ਮਾਰ ਪੁਕਾਰ ਰਿਹਾ ਸੀ, ਨਾਨੋ ਨੇ ਓਸ ਦੇ ਮੂੰਹ ਵਿੱਚ ਬਾਣ 
ਮਾਰ ਕੇ ਗਿੱਚੀ ਥਾਣੀ ਕੱਟ ਸਿੱਟਿਆ। ਓਸ ਦੇ ਡਿਗੇ ਤੋਂ ਓਸ ਦਾ ਜੱਥਾ ਬੇਦਿਲ ਹੋ ਕੇ ਪਿੱਛੇ 
ਹਟਣ ਲਗਾ ਤਾਂ ਅਬਦੁੱਲ ਖਾਂ ਨੇ; ਜੋ ਪਿੱਛੇ ਖੜਾ ਉੱਚੀ ਜਗ੍ਹਾ ਤੋਂ ਦੇਖ ਰਿਹਾ ਸੀ, ਇਮਾਮ 
ਬਖ਼ਸ਼ ਤੇ ਨਬੀ ਬਖ਼ਸ਼ ਪੁੱਤ੍ਰ ਨੂੰ ਘੱਲਿਆ। ਉਨ੍ਹਾਂ ਦੋ ਹਜ਼ਾਰ ਸਿਪਾਹ ਦੀ ਮਦਦ ਦੇ ਕੇ ਜੰਗ ਨੂੰ 
ਠੱਲਾ ਪਾਇਆ। ਭਾਰੀ ਘਮਸਾਨ ਪਿਆ। ਭਾਵੇਂ ਭਾਈ ਬਿਧੀਚੰਦ ਨੇ ਅਰਧ ਚੰਦੂ ਬਾਣ ਮਾਰ 
ਕੇ ਇਮਾਮ ਬਖ਼ਸ਼ ਦਾ ਢਾਲ ਵਾਲਾ ਹੱਥ ਭੀ ਕੱਟ ਸਿੱਟਿਆ, ਪਰ ਓਸ ਨੇ ਭੀ ਇੱਕੇ ਹੱਥ ਨਾਲ 
ਹੱਲੇ ਕਰ ਕਰ ਭਾਈ ਨਾਨੋ ਨੂੰ ਸ਼ਹੀਦ ਕਰ ਦਿੱਤਾ। ਨਾਨੋ ਦਾ ਮਰਨਾ ਵੇਖ ਸਿੱਖਾਂ ਨੂੰ ਤੁਰਕਾਂ ਨੇ 
ਦਬਾ ਲੀਤਾ। ਬਿਧੀਚੰਦ ਦੂਜੀ ਤਰਫ ਲੜ ਰਿਹਾ ਸੀ। ਗੁਰੂ ਜੀ ਦੇ ਹੁਕਮ ਨਾਲ ਜਗਨੇ, 
ਕਿਸ਼ਨੇ, ਪਰਾਗੇ ਨੇ ਆਪਣੇ ਆਪਣੇ ਜੱਥੇ ਲੈਜਾ ਕਰ ਖੂਬ ਜੰਗ ਮਾਰਿਆ; ਜਿਸ ਵਿੱਚ ਜਗਨੇ 
ਦੇ ਹਥੋਂ ਇਮਾਮ ਬਖ਼ਸ਼ ਮਾਰਿਆ ਗਿਆ। ਤਦੋਂ ਨੂੰ ਸੂਰਜ ਨੇ ਕਾਲੀ ਪੁਸ਼ਾਕ ਪਹਿਨ ਲੀਤੀ 
ਫੇਰ ਫੌਜਾਂ ਆਪੋ ਆਪਣੇ ਡੇਰੇ ਨੂੰ ਹਟ ਗਈਆਂ। 

ਤੀਜਾ ਦਿਨ ਚੜ੍ਹਿਆ ਤਾਂ ਤੁਰਕੀ ਫੌਜ ਨੇ ਮੈਦਾਨ ਵਿੱਚ ਝੰਡਾ ਗੱਡ ਕੇ ਸ਼ਲਕ ਆ ਕੀਤੀ। ਏਧਰੋਂ' ਗੁਰੂ 
ਜੀ ਦੇ ਪਰੇਰੇ ਹੋਏ ਸਕਤੂ, ਪਿਰਾਣਾ, ਭੱਲਣ, ਮੋਲਕ ਜਥੇ ਲੈ ਕੇ ਜਾ ਲੜੇ। ਸਕਤੂ ਨੇ ਬਹੁਤ 
ਵਧ ਕੇ ਨਿਸ਼ਾਨ ਜਾ ਗੱਡਿਆ। ਹੁਣ ਦੋਹਾਂ ਧਿਰਾਂ ਦੇ ਬਹਾਦਰ ਆਪਣੇ ਆਪਣੇ ਨਿਸ਼ਾਨਾਂ ਤੋਂ 
ਪਿੱਛੇ ਹਟਣਾ ਹਰਾਮ ਸਮਝ ਕਰ ਬਹੁਤ ਜ਼ੋਰ ਦੇ ਕੇ ਲੜਨ ਲੱਗੇ। ਜਿਸ ਪੁਕਾਰ ਮਹੋਦਧੀ ਤੇ 
ਹਨ, ਏਸੇ ਪ੍ਰਕਾਰ ਦੋਵੇਂ ਫੌਜਾਂ ਝੰਡਿਆਂ ਦੀ ਹੱਦ ਉੱਤੇ ਭਿੜ ਭਿੜ ਕੱਟਣ ਲੱਗੀਆਂ। ਤੀਰ 
ਤਲਵਾਰ ਗੋਲੀ ਬੇਅੰਤ ਚੱਲੀ। ਪਠਾਨਾਂ ਦਾ ਜ਼ੋਰ ਪਿਆ ਦੇਖ ਕੇ ਭਾਈ ਬਿਧੀਚੰਦ ਭੱਲਣ, 
ਚੌਧਰੀ ਕਾਲਾ, ਸ਼ੀਹਾ ਆਦਿਕ ਗੁਰੂ ਕੇ ਜੋਧੇ ਆਪਣੇ ਆਪਣੇ ਜਥੇ ਲੈ ਕੇ ਆ ਵੱਜੇ। ਫੇਰ ਤਾਂ 
ਮਹਾਂਭਾਰਤ ਐਸਾ ਮਚਯਾ ਕਿ ਲੋਥ ਪਰ ਲੋਥ, ਲਾਲ ਧਰਤੀ ਹੋ ਗਈ। ਤੁਰਕਾਂ ਦਾ ਪੈਰ ਪਿੱਛੇ 
ਹਟਦਾ ਤੇ ਸੈਂਕੜੇ ਘੋੜੇ ਜਵਾਨ ਮਰੇ ਦੇਖ ਕੇ ਸੂਬਾ ਬਹੁਤ ਝੁਰਿਆ ਕਿ ਖੱਤ੍ਰੀਆਂ ਦੇ ਆਖੇ ਲੱਗ 
ਕੇ ਭਾਰੀ ਨੁਕਸਾਨ ਉਠਾਇਆ। ਕਰਮਚੰਦ ਰਤਨ ਚੰਦ ਨੂੰ ਬਹੁਤ ਝਿੜਕਿਆ ਕਿ ਤੁਸੀਂ 
ਆਖਦੇ ਸੇ ਗੁਰੂ ਪਾਸ ਕੋਈ ਲੜਾਕਾ ਆਦਮੀ ਨਹੀਂ, ਥੋੜੇ ਜੇਹੇ ਜੱਟ ਬੂਟ 'ਕੱਠੇ ਹੋ ਰਹੇ ਹਨ। 
ਆਹ ਬੇਅੰਤ ਸੂਰਬੀਰ ਤੁਹਾਡੇ ਜਵਾਈ ਕਿੱਥੋਂ ਆ ਗਏ? ਏਹ ਕਹਿ ਕੇ ਉਨ੍ਹਾਂ ਸਮੇਤ ਹੋਰ ਸਭ 
ਸਾਥੀਆਂ ਨੂੰ ਲੈ ਕੇ ਆਪ ਜੰਗ ਵਿੱਚ ਆ ਖੜੋਤਾ। ਏਹ ਖ਼ਬਰ ਸੁਣ ਕੇ ਗੁਰੂ ਸਾਹਿਬ ਭੀ 
ਆਪਣੇ ਬਹਾਦਰ ਸਾਥੀਆਂ ਨੂੰ ਲੈ ਕੇ ਫੌਜ ਮਾਲਕ ਦੇ ਮੁਕਾਬਲੇ ਪਰ ਫੌਜ ਦੇ ਮਾਲਕ ਰੰਗ 
ਭੂਮੀ ਵਿੱਚ ਆ ਗਰਜੇ। ਭਾਈ ਬਿਧੀਏ ਆਦਿਕ ਜਿੱਥੇ ਤੁਰਕਾਂ ਦਾ ਝੁੰਡ ਤੇ ਜ਼ੋਰ ਵੇਖਣ, ਓਧਰੇ 
ਜਾ ਕੇ ਬਖੇਰ ਦੇਣ। ਤਦੋਂ ਨੂੰ ਇੱਕ ਝੁੰਡ ਮੁਸਲਮਾਨਾਂ ਦਾ ਲੈ ਕੇ ਕਰਮ ਚੰਦ ਭਾਈ ਬਿਧੀਚੰਦ 
ਨਾਲ ਆ ਜੁਟਿਆ। ਭਾਈ ਜੀ ਦੀ ਤਾਰ ਤਾਂ ਓਧਰੇ ਲੱਗ ਰਹੀ ਸੀ। ਦੂਜੇ ਪਾਸਿਓਂ ਰਤਨ ਚੰਦ 
ਨੇ ਤੀਰ ਚਲਾਏ। ਇੱਕ ਨਾਲ ਤਾਂ ਘੋੜਾ ਮਾਰਯਾ, ਦੂਜਾ ਬਿਧੀਏ ਨੂੰ ਲੱਗਾ। ਪਰ ਏਨ ਓਹ 
ਤੀਰ ਪੁੱਟ ਕੇ ਓਸ ਦਾ ਘੋੜਾ ਮਾਰ ਸੁੱਟਿਆ। ਘੋੜਾ ਡਿੱਗਯਾ ਤਾਂ ਉਸ ਦੀ ਲੱਤ ਹੇਠ ਆ 
ਗਈ। ਬਿਧੀਏ ਨੇ ਛੇਤੀ ਨਾਲ ਉਹਨੂੰ ਜਾ ਫੜਿਆ। ਬਹੁਤ ਕੁੱਟਿਆ ਤੇ (ਰਤਨ ਚੰਦ ਨੂੰ ਮੁਸ਼ਕਾਂ ਦੇ 


ਅਸ ਐ./ਤੈਪਹਮ। 000 9੬71ਪੰਟ 900੬ 9 0 ਧਨ ਨਨ (ਬਰ? 88006) ਡਅਕਮ? ਹਟ ਕਨ0/00 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [58] 


ਕੇ ਗੁਰੂ ਜੀ ਦੇ ਹਾਜ਼ਰ) ਮੁਸ਼ਕਾਂ ਬੰਨ੍ਹ ਕੇ ਗੁਰੂ ਸਾਹਿਬ ਪਾਸ ਲੈ ਆਂਦਾ। ਪਰ ਉਨ੍ਹਾਂ ਦਇਆ ਕੀਤੀ 
ਤੇ ਸ਼ਰਮਿੰਦਾ ਕਰ ਕੇ ਛੁਡਵਾ ਦਿੱਤਾ ਪਰ ਓਹ ਢੀਠ ਨੇ ਸੂਬੇ ਪਾਸ ਜਾ ਕੇ ਆਖਿਆ ਕਿ ਮੈਂ 
ਆਪਣੀ ਚਤਰਾਈ ਦੇ ਤਾਣ ਛੁੱਟ ਕੇ ਸਾਰਾ ਭੇਦ ਗੁਰੂ ਜੀ ਦੀ ਫੌਜ ਦਾ ਲੈ ਆਇਆ ਹਾਂ। 
ਬਹੁਤ ਥੋੜੇ ਆਦਮੀ ਗੁਰੂ ਪਾਸ ਰਹਿ ਗਏ ਹਨ। ਸੈਂਦਾਨ ਵਿੱਚ ਪੰਜ ਸਿੱਖ ਇੱਕ ਮੁਸਲਮਾਨ 
ਪਏ ਹਨ। ਤੁਸੀਂ ਇੱਕ ਹੱਲਾ ਖੁਦ ਅੱਗੇ ਵਧ ਕੇ ਕਰਾਓ। ਫਤੇ ਹੋਈ ਪਈ ਹੈ। ਭੱਜਿਆਂ ਨੂੰ 
ਅਸੀਂ ਨਾ ਜਾਣ ਦਿਆਂਗੇ ਕਿਉਂਕਿ ਚੁਫੇਰੇ ਦੇ ਪਿੰਡ ਸਭ ਆਪਣੇ ਹਨ। ਏਹੋ ਗੱਲ ਮੰਨ ਕੇ 
ਨਵਾਬ ਅਬਦੁੱਲੇ ਖਾਂ ਨੇ ਖੁਦ ਭੀ ਆਪਣਾ ਘੋੜਾ ਅੱਗੇ ਵਧਾਇਆ ਤੇ ਨਬੀ ਬਖ਼ਸ਼ ਪੁੱਤਰ ਨੂੰ 
ਹੱਲਾ ਕਰਨ ਦਾ ਹੁਕਮ ਦਿੱਤਾ। ਓਹ ਬੜੇ ਜ਼ੋਰ ਸ਼ੋਰ ਨਾਲ ਸਿੱਖਾਂ ਉੱਤੇ ਜਾ ਪਿਆ, ਜਿਸ ਨੂੰ 
ਸਿੱਖਾਂ ਨੇ ਜਾਨ ਹੀਲ ਕੇ ਮਸਾਂ ਮਸਾਂ ਰੋਕਿਆ। ਜਾਂ ਸਿੱਖਾਂ ਦੇ ਪੈਰ ਨਾ ਹੱਲੇ ਤਾਂ ਓਸ ਦਾ 
ਕਰੀਮ ਬਖ਼ਸ਼ ਦੂਜੀ ਤਰਫੋਂ ਆ ਪਿਆ। ਬਡਾ ਭਾਰੀ ਜੰਗ ਦੋਹਾਂ ਪਾਸਿਆਂ ਤੋ' ਹੋਯਾ। ਭਾਈ 
ਪਰਸੇ ਦਾ ਘੋੜਾ ਡਿਗਿਆ, ਤਾਂ ਓਸ ਦੀ ਲੱਤ ਹੇਠ ਆ ਗਈ। ਕਰੀਮ ਬਖ਼ਸ਼ ਘੋੜੇ ਤੋਂ ਉੱਤਰ 
ਓਸ ਦਾ ਸਿਰ ਕੱਟਣ ਲੱਗਾ ਤਾਂ ਪਿੱਛੋਂ ਭਾਈ ਸਕਤੂ ਆ ਪਹੁੰਚਿਆ। ਓਨ ਓਸੇ ਦਾ ਸਿਰ ਡੰਗ 
ਲੀਤਾ। ਓਸ ਦੇ ਮਰਨ ਤੇ ਕਰਨੈਲ ਹਮੀਦੁਲ ਦੀਨ ਤੇ ਸੁਦਾਰ ਹਬੀਬੁਲਾ ਇੱਕ ਜਥਾ ਤੁਰਕੀ 
ਲੈ ਕੇ ਆ ਪਏ। ਏਧਰੋਂ ਰਾਣਾ ਪ੍ਰਤਾਪ ਸਿੰਘ ਤੇ ਰਾਇ ਜੀਵਾ, ਫਤੇ ਮੁਹੰਮਦ ਜਾ ਪਹੁੰਚੇ। ਅਤੇ 
ਗੁਰੂ ਸਾਹਿਬ ਨੇ ਭੀ ਤੀਰਾਂ ਦੀ ਬੁਛਾੜ ਨਾਲ ਕਈ ਸਰਦਾਰ ਪਛਾੜੇ। ਪ੍ਰਤਾਪ ਸਿੰਘ ਨੇ 
ਹਮੀਦੁਲਦੀਨ ਨੂੰ ਤੇ ਰਸਾਲਦਾਰ ਸ਼ਾਹਬਾਜ਼ ਖਾਂ ਨੂੰ ਰਾਇ ਜੀਵੇ ਨੇ ਥਾਇ ਰੱਖਿਆ। ਭਾਵੇਂ ਓਸ 
ਹੱਲੇ ਵਿੱਚ ਭਾਈ ਪਰਸੂ, ਸਕਤੂ, ਗੱਜਣ, ਭਾਗਾ, ਥੱਮਣ, ਤੋਤਾ; ਏਹ ਉੱਘੇ ਜੋਧੇ ਸ਼ਹੀਦ ਹੋ 
ਗਏ, ਪਰ ਸਿੱਖਾਂ ਨੇ ਆਪਣੇ ਝੰਡੇ ਤੋਂ ਅੱਗੇ ਤੁਰਕ ਨਾ ਵਧਣ ਦਿੱਤੇ। ਭਾਈ ਦਾ ਮਰਨਾ ਸੁਣ 
ਕੇ ਨਬੀ ਬਖ਼ਸ਼ ਭੀ ਠਹਿਰ ਨਾ ਸਕਿਆ। ਦੋ ਹਜ਼ਾਰ ਚੁਣੇ ਹੋਏ ਲੜਾਕੇ ਪਠਾਣਾਂ ਨੂੰ ਲੈ ਕੇ 
ਸਿੱਖਾਂ ਦੇ ਉਸ ਪਾਸੇ; ਜਿੱਥੇ ਬਿਧੀਚੰਦ ਭੱਲਣ ਆਦਿਕ ਵਧ ਕੇ ਲੜ ਰਹੇ ਸੇ, ਆ ਜੁਟਿਆ। 
ਓਸ ਦੇ ਬਾਪ ਅਬਦੁਲੇ ਨੇ ਓਸ ਨੂੰ ਪਿੱਛੇ ਹਟਾ ਲੈਣ ਵਾਸਤੇ ਬਹੁਤ ਹੀ ਜ਼ੋਰ ਮਾਰਿਆ, ਪਰ 
ਓਸ ਨੂੰ ਭਾਈ ਦਾ ਵੈਰ ਲੈਣ ਦੀ ਇਛਯਾ ਨੇ ਨਾ ਹੱਟਣ ਦਿੱਤਾ। ਹੁਣ ਓਸ ਦੀ ਸਹਾਇਤਾ ਲਈ 
ਨਵਾਬ ਨੂੰ ਭੀ ਅੱਗੇ ਆਉਣਾ ਪਿਆ, ਪਰ ਕੁਛ ਪੇਸ਼ ਨਾ ਗਈ। ਨਬੀ ਬਖ਼ਸ਼ ਨੇ ਆਪਣੇ ਭਾਈ 
ਦੀ ਲੋਥ ਚੁੱਕਣ ਨੂੰ ਬਡਾ ਜ਼ੋਰ ਮਾਰਿਆ। ਜੋ ਓਥੋਂ ਤੱਕ ਪਹੁੰਚ ਭੀ ਗਿਆ ਪਰ ਸਿੱਖਾਂ ਦੇ ਘੇਰੇ 
ਵਿੱਚ ਫਸ ਗਿਆ। ਓਸ ਨੇ ਵਧ ਕੇ ਬਿਧੀਚੰਦ ਨੂੰ ਸਾਂਗ ਮਾਰੀ। ਭਾਈ ਜੀ ਤਾਂ ਛੇਤੀ ਨਾਲ 
ਇੱਕ ਰਕਾਬ ਉੱਤੇ ਆ ਗਏ ਤੇ ਸਾਂਗ ਲਾਠੀ ਖੁਰਗੀਨ ਘੋੜੇ ਨੂੰ ਬੇਧ ਗਈ, ਅਤੇ ਓਹ ਨਾ 
ਨਿਕਲੀ। ਜੋ ਦੂਜੇ ਸਾਥੀ ਤੋਂ ਛੇਤੀ ਨਾਲ ਭਾਲਾ ਲੈ ਕੇ ਫੇਰ ਬਿਧੀ ਚੰਦ ਨੂੰ ਵਾਹਿਆ ਜੋ ਭਾਈ 
ਨੇ ਤਲਵਾਰ ਨਾਲ ਕੱਟ ਕੇ ਓਸ ਨੂੰ ਤੇਗ ਖਿੱਚਣ ਨ ਦਿੱਤੀ ਤੇ ਦੋ ਧੜ ਕਰ ਸੁਟਿਆ। ਓਸ ਦੇ 
ਡਿਗਣ ਸਾਰ ਤੁਰਕ ਪਿੱਛੇ ਹਟ ਚਲੇ, ਪਰ ਅਬਦੁੱਲੇ ਖਾਂ ਨੇ ਕਰੋਧ ਤੇ ਮੋਹ ਵਿੱਚ ਰੋਂਦੇ ਅਰ 
ਖਤ੍ਰੀਆਂ ਨੂੰ ਗਾਲ੍ਹੀਆਂ ਦਿੰਦੇ ਹੋਏ ਜੀਉਣ ਨਾਲੋਂ ਮਰਨਾ ਚੰਗਾ ਸਮਝ ਕੇ ਓਸੇ ਥਾਂ ਤੇ ਹੱਲਾ ਕਰ 
ਦਿੱਤਾ। ਫੇਰ ਤਾਂ ਓਸ ਦੇ ਨਾਲ ਸਾਰਾ ਦਲ ਉਮੰਡ ਪਿਆ। ਸਾਰ ਦਾ ਮੀਂਹ ਅਸਾਰ ਬਰਸਾ 
ਦਿੱਤਾ, ਜਿਸ ਵਿੱਚ ਬਹੁਤ ਬਯਾਕੁਲ ਹੋ ਕੇ ਸਿੱਖ ਲੱਗੇ ਗੁਰੂ ਜੀ ਨੂੰ ਅਰਾਧਨ। ਏਧਰੋਂ ਗੁਰੂ ਜੀ 
ਨੇ ਭੀ ਹੁਣ ਅਬਦੁੱਲੇ ਨੂੰ ਹੱਥ ਦਿਖਾਉਣ ਲਈ ਧਨੁਖ ਸੰਭਾਲਿਆ ਤੇ ਸਾੜ ਸਾੜ ਬਾਣ ਬਾਹੁਣ 
ਲੱਗੇ। ਓਧਰੋਂ ਦਿਨ ਡੁੱਬਣ ਲੱਗਾ ਏਧਰੋਂ ਦੋਹਾਂ ਦਲਾਂ ਨੇ ਇੱਕ ਦੀ ਇੱਕ ਕਰਨ ਉੱਤੇ ਜ਼ੋਰ 
ਦਿੱਤਾ। ਅਜੇਹਾ ਡਾਢਾ ਘੋਰ ਜੁੱਧ ਮੱਚਿਆ ਕਿ ਜਿੱਥੇ ਜਿੱਥੇ ਕੋਈ ਜਥੇਦਾਰ ਸੀ ਓਸੇ ਥਾਂ ਰੁਕ 
ਗਿਆ। ਕੋਈ ਕਿਸੇ ਦੀ ਕੁਮਕ ਨ ਕਰਨ ਜੋਗਾ ਰਿਹਾ। ਖੱਤਰੀ ਖਿਸਕੇ ਜਾਂਦੇ ਸੂਬੇ ਦੀ ਨਜ਼ਰ 
ਪੈ ਗਏ। ਓਨ ਬੁਲਾ ਕੇ ਆਖਿਆ, “ਹੁਣ ਮੇਰਾ ਸਰਬੰਸ ਨਾਸ ਕਰ ਕੇ ਤੁਸੀਂ ਕਿੱਥੇ ਚਲੇ 
ਹੋ?” ਉਨ੍ਹਾਂ ਵਲਾਉ ਕੀਤਾ, ਅਸੀਂ ਗੁਰੂ ਜੀ ਨੂੰ ਦੇਖਦੇ ਫਿਰਦੇ ਹਾਂ। ਕਿਤੇ ਕੱਲਾ ਲੱਭ ਜਾਏ 
ਤਾਂ ਉੱਤਣ ਲਈਏ। ” ਉਨ੍ਹਾਂ ਦੀ ਸੱਧਰ ਲਾਹੁਣ ਲਈ ਤਦੋਂ ਨੂੰ ਸੂਰਜ ਚਲਕੋਰਿਆ ਤੇ ਗੁਰੂ ਜੀ 

ਦੀ ਜਿਗ੍ਹਾ ਕਲਗ਼ੀ ਤੇ ਹੀਰੇ ਪੰਨੇ ਚਮਕੇ। ਨਵਾਬ ਦੇਖ ਕੇ ਉਨ੍ਹਾਂ ਦੋਹਾਂ ਸਮੇਤ ਘੋੜਾ ਛੇੜ ਕੇ 
ਓਥੇ ਨੂੰ ਆਇਆ। ਏਹ ਤਿੰਨੇ ਤੀਰੰਦਾਜ਼ ਉੱਘੇ ਸੂਰਬੀਰ ਗੁਰੂ ਜੀ ਦੇ ਪੂਰੇ ਵੈਰੀ ਸੇ। ਕਰਮ 
ਚੰਦ ਨੇ ਗੁਰੂ ਜੀ ਨੂੰ ਕੱਲੇ ਨਿਰਭੈ ਸ਼ੇਰ ਵਾਂਗੂੰ ਖੜੇ ਦੇਖ ਕੇ ਕਹਿਆ, ਵਜ ਰਜਨੀ ਜਾਤੀ 
ਆਸ ਪੂਰੀ ਕੀਤੀ। ਤੈਨੂੰ ਮਾਰ ਕੇ ਜਾਂ ਫੜ ਕੇ ਬਾਪ ਦਾ ਵੈਰ ਲੈ ਕੇ ਛਾਤੀ ਠੰਢੀ ਕਰਾਂਗੇ।” 

ਅੱਗੋਂ ਮਹਾਰਾਜ ਬੋਲੇ, “ਹੁਣ ਤੁਸੀਂ ਮਾਰੇ ਜਾਓਗੇ। ਫੇਰ ਤੁਹਾਡਾ ਵੈਰ ਕੌਣ ਲਊ?” ਓਦੋੱ 
ਇੱਕ ਲੱਖੇ ਨਗਾਰਚੀ ਤੇ ਤੀਰਾਂ ਦੀ ਲੱਦੀ ਹੋਈ ਖੱਚਰ ਵਾਲੇ ਦੋ ਆਦਮੀਆਂ ਤੋਂ ਬਿਨਾਂ; ਜੋ ਦੂਰ 
ਖੜੇ ਸਨ, ਹੋਰ ਕੋਈ ਸਿੱਖ ਸੇਵਕ ਗੁਰੂ ਜੀ ਪਾਸ ਨਹੀਂ ਸੀ। ਸਭ ਆਪੋ ਆਪਣੀ ਥਾਈਂ ਰੁੱਧੇ 
ਹੋਏ ਸੇ। ਪਰ ਗੁਰੂ ਜੀ ਨਿਰਭੈ ਖੜੇ ਰਹੇ। ਰਤਨ ਚੰਦ ਦਾ ਤੀਰ ਗੁਰੂ ਜੀ ਦੇ ਘੋੜੇ ਦੀ ਗਰਦਨ 
ਵਿੱਚ ਲਗਾ ਜੋ ਉਨ੍ਹਾਂ ਪੁੱਟ ਸਿਟਿਆ। ਫੇਰ ਤਾਂ ਤਿੰਨੇ ਤੱਕ ਤੱਕ ਤਾਣ ਤਾਣ ਲੱਗੇ ਤੀਰ ਛੱਡਣ। 
ਪਟੇਬਾਜ਼ ਗੁਰੂ ਜੀ ਢਾਲ ਉੱਤੇ ਲੈਂਦੇ ਰਹੇ। ਸੱਚ ਹੈ ਅਤਿਰਥੀ ਜੋਧੇ ਬਹੁਤਿਆਂ ਨਾਲ ਕੱਲੇ ਹੀ 
ਲੜਿਆ ਕਰਦੇ ਹਨ। ਉਨ੍ਹਾਂ ਤਿੰਨਾਂ ਦੇ ਤੀਰ ਗੁਰੂ ਜੀ ਪਟੇ ਦੀ ਵਿੱਦਯਾ ਦੇ ਬਲ ਬਚਾਉਂਦੇ 
ਰਹੇ। ਜਦ ਦੋਹਾਂ ਪਾਸਿਆਂ ਦੇ ਤੀਰਾਂ ਨੇ ਚਾਰੋਂ ਘੋੜੇ ਮਾਰ ਸਿੱਟੇ ਤਾਂ ਚਾਰੇ ਬਹਾਦਰ ਪੈਰ ਪਯਾਦੇ 
ਹੋ ਖੜੇ। ਜਦ ਉਨ੍ਹਾਂ ਦੇਖਿਆ ਕਿ ਗੁਰੂ ਜੀ ਤੀਰ ਦੀ ਚੋਟ ਨਹੀਂ ਖਾਂਦੇ, ਤਾਂ ਕਰਮ ਚੰਦ ਨੇ 
ਖੰਡਾ ਲੈ ਕੇ ਗੁਰੂ ਜੀ ਤੇ ਵਾਰ ਕੀਤਾ। ਗੁਰੂ ਜੀ ਨੇ ਢਾਲ ਉਸ ਦੇ ਸਿਰ ਮਾਰੀ। ਓਹ ਤਾਂ 
(ਕਰਮਚੰਦ ਮੂਰਛਿਤ) ਮੂਰਛਾ ਖਾ ਕੇ ਡਿੱਗਾ। ਦੂਜੇ ਪਾਸਿਓਂ ਰਤਨ ਚੰਦ ਨੇ ਆ ਵਾਹੀ। ਸੋ ਢਾਲ 
ਉੱਤੇ ਵੱਜ ਕੇ ਟੁੱਟ ਗਈ। ਮੁੜਦੇ ਦਾਅ ਸ਼ਮਸ਼ੇਰ ਨਾਲ ਗੁਰੂ ਜੀ ਨੇ ਢੇਰ ਕਰ ਸੁਟਿਆ। ਹੁਣ 
ਨਵਾਬ ਨੇ ਦੋਵੇਂ ਸਾਥੀ ਡਿੱਗੇ ਵੇਖੇ, ਤਾਂ ਹਵਾਸ ਉਡ ਗਏ। ਭੱਜਣਾ ਚਾਹਿਆ ਪਰ ਗੁਰੂ ਜੀ ਨੇ 
“ਗੀਦੀ` “ਗਾਦੜ” ਕਹਿ ਕੇ ਓਸ ਨੂੰ ਰੋਕਿਆ ਅਤੇ ਉਸ ਨੂੰ ਭੀ ਸਾਹਮਣੇ ਹੋਣਾ ਪਿਆ। 
ਬਥੇਰੇ ਦਾਉ ਘਾਉ ਕੀਤੇ, ਕਿਉਂਕਿ ਓਹ ਭੀ ਸਾਰੀ ਸ਼ਾਹੀ ਫੌਜ ਵਿੱਚ ਗਿਣਤੀ ਦਾ ਜੋਧਾ ਸੀ। 
ਏਧਰ ਓਧਰ ਟੱਪਿਆ, ਪਰ ਓੜਕ (ਨਵਾਬ ਗੁਰੂ ਜੀ ਹੱਥੋਂ ਮਾਰਿਆ ਗਿਆ) ਗੁਰੂ ਜੀ ਦੇ ਖੰਡੇ ਨੇ ਖੰਡ 
ਸਿਟਿਆ। ਓਹ ਅਰੜਾ ਕੇ ਡਿਗਿਆ ਤਾਂ ਕਰਮ ਚੰਦ ਮੂਰਛਾ ਤੋਂ ਜਾਗ ਉੱਠਿਆ। ਜਦ ਤੱਕ 
ਓਹ ਸਾਵਧਾਨ ਨਾ ਹੋਯਾ, ਗੁਰੂ ਜੀ ਨੇ ਉਸ ਉੱਤੇ ਵਾਰ ਨਾ ਕੀਤਾ। ਓਸ ਨੇ ਤੇਗ ਉਠਾਈ ਤਾਂ 
ਗੁਰੂ ਜੀ ਬੋਲੇ “ਵਾਰ ਕਰ ਲੈ। ਹੌਸਲਾ ਨਾ ਰਹਿ ਜਾਵੀ।” ਓਨ ਆਖਿਆ, “ਤਦ ਕਰਦਾ ਹਾਂ 
ਜੇ ਢਾਲ ਸਿੱਟ ਦਿਓ। ” ਗੁਰੂ ਜੀ ਢਾਲ ਸਿੱਟ ਕੇ ਖ਼ਾਲੀ ਤੇਗ ਲੈ ਖਲੋਤੇ। ਓਨ ਅਜੇਹੀ ਜ਼ੋਰ ਤੇ 
ਕ੍ਰੋਧ ਨਾਲ ਤੇਗ ਵਾਹੀ ਜੋ ਅੱਗੋਂ ਗੁਰੂ ਜੀ ਨੇ ਖੰਡੇ ਉੱਤੇ ਰੋਕੀ। ਦੋਵੇਂ ਤਲਵਾਰਾਂ ਆਪਸ ਵਿੱਚ 
ਭਿੜਕੇ ਟੁੱਟ ਪਈਆਂ। ਗੁਰੂ ਜੀ ਨੇ ਦੂਜੀ ਤੇਗ (ਗੁਰੂ ਜੀ ਨੇ ਪੀਰੀ ਦੀ ਤਲਵਾਰ ਨਾ ਚਲਾਈ) ਪੀਰੀ ਦੀ 
ਨਾਲ ਸ਼ਸਤ੍ਰਹੀਨ ਨੂੰ ਸ਼ਸਤ੍ਰ ਸੇਲਾ ਮਾਰਨਾ ਨਾ ਜਾਣ ਕੇ, ਓਸ ਨੂੰ ਗਰਦਨੋਂ ਫੜ ਲੀਤਾ। ਉਸ 
ਨੇ ਭੀ ਬਥੇਰੇ ਹੱਥ ਪੈਰ ਮਾਰੇ, ਪਰ ਕੁਛ ਪੇਸ਼ ਨਾ ਗਈ। ਸਾਹਿਬਾਂ ਨੇ ਧਰਤੀ ਨਾਲ ਪਟਕਾ ਕੇ 
ਓਸ ਦੀ ਜਾਨ ਕੱਢ ਛੱਡੀ। ਓਸ ਨੂੰ ਮਾਰ ਕੇ ਜਾਂ ਉੱਚੀ ਧੁਨ ਨਾਲ ਗੱਜ ਕੇ ਜੈਕਾਰਾ ਗਜਾਯਾ 
ਤੇ ਆਖਿਆ, (ਜੰਗ ਫਤਹਿ) “ਜੈ ਹੋਈ ਸਤਿਗੁਰ ਨਾਨਕ ਦੇਵ ਜੀ ਦੀ! ਨਵਾਬ ਮਾਰਿਆ।” 
ਏਹ ਅਵਾਜ਼ ਜਾਣੋ ਤਾਰ ਵਾਂਗੂੰ ਸਾਰੇ ਲਸ਼ਕਰ ਵਿੱਚ ਫਿਰ ਗਈ, ਜਿਸ ਤੋਂ ਤੁਰਕਾਂ ਦੇ ਸਿਰ 
ਮਸਾਣ ਪੈ ਗਿਆ। ਭਾਵੇਂ ਉਹ ਤਾਂ ਪਹਿਲੇ ਹੀ ਜਾਨ ਬਚਾ ਕੇ ਲੜਦੇ ਸੇ, ਪਰ ਹੁਣ ਸਰਦਾਰ 
ਬਿਨਾਂ ਕੌਣ ਠਹਿਰੇ? ਸਭ ਨੱਸ ਖੜੋਤੇ। ਥੋੜੇ ਦੂਰ ਤਾਂ ਸਿੱਖਾਂ ਨੇ ਉਨ੍ਹਾਂ ਦੇ ਪਿੱਛੇ ਪੈ ਕੇ ਚਿੱਤੜ 
ਵੱਢੇ ਤੇ ਅਨੇਕ ਘੋੜੇ ਖੋਹੇ, ਪਰ ਅੰਧੇਰੇ ਦੇ ਸਬੱਬ ਭਾਈ ਬਿਧੀਏ, ਭੱਲਣ, ਪੁਤਾਪ, ਸਿੰਘੇ 
ਆਦਿਕ ਗੁਰੂ ਜੀ ਦੇ ਜੱਥੇਦਾਰਾਂ ਨੇ ਭੱਜਦਿਆਂ ਨੂੰ ਮਾਰਨਾ ਚੰਗਾ ਨਾ ਜਾਣ ਕੇ ਖਾਲਸੇ ਨੂੰ ਪਿੱਛੇ 
ਹਟਾ ਲੀਤਾ ਤੇ ਗੁਰੂ ਜੀ ਨੂੰ ਵਧਾਈ ਦੇਣ ਲਈ ਲੱਗੇ ਖੋਜਣ। ਪਰ ਹਨੇਰੇ ਵਿੱਚ ਉਨ੍ਹਾਂ ਦਾ ਪਤਾ 
ਨਾ ਲਗਣੇ ਕਰ ਬਹੁਤ ਉਦਾਸ ਹੋਏ। ਅਨੇਕ ਕਲਪਣਾਂ ਕਰ ਰਹੇ ਸੇ। ਤਦੋਂ ਨੂੰ ਸ਼ੀਹੇਂ ਚੌਧਰੀ 
ਨੇ; ਜੋ ਪਿੱਛੇ ਡੇਰੇ ਦਾ ਰਖਵਾਲਾ ਸੀ, ਬਹੁਤ ਅੰਧੇਰਾ ਹੋਯਾ ਜਾਣ ਕੇ ਚਾਰ ਪੰਜ ਮਸਾਲਾਂ ਭੇਜ 
ਦਿੱਤੀਆਂ। ਗੁਰੂ ਜੀ ਨੇ ਲੱਖੇ ਨੂੰ ਦੌੜਾਯਾ। ਓਹ ਗੁਰੂ ਜੀ ਪਾਸ ਲੈ ਆਯਾ। ਉਨ੍ਹਾਂ ਮਸਾਲਾਂ ਨੂੰ 

ਹੀ ਦੇਖ ਕੇ ਭਾਈ ਬਿਧੀਚੰਦ ਆਦਿਕਾਂ ਨੇ ਗੁਰੂ ਜੀ ਦੇ ਪਾਸ ਆ ਕੇ ਬੜੀ ਖ਼ੁਸ਼ੀ ਨਾਲ ਵਧਾਈ 
ਦਿੱਤੀ। ਗੁਰੂ ਜੀ ਨੇ ਨਵਾਬ ਤੇ ਖੱਤ੍ਰੀ ਮਰੇ ਪਏ ਦੱਸ ਕੇ ਉਨ੍ਹਾਂ ਦੇ ਲੜਨ ਦੀ ਕਥਾ ਸੁਨਾਈ ਤਾਂ 
ਸਭ ਹੱਕੇ ਬੱਕੇ ਰਹਿ ਗਏ। ਹੁਣ ਗੁਰੂ ਜੀ ਦੇ ਹੁਕਮ ਨਾਲ ਭਾਈ ਬਿਧੀਏ, ਭੱਲਣ, ਰਾਇ ਜੀਵੇ 
ਨੇ ਮਸਾਲਾਂ ਦੇ ਚਾਨਣੇ ਨਾਲ ਪਹਿਲੇ ਫੱਟੇ ਪਏ ਸਿੱਖਾਂ ਨੂੰ ਚੁਕਾ ਕੇ ਡੇਰੇ ਪੁਚਾਇਆ। ਤਾਂ ਫਤੇ 
ਦੇ ਨਗਾਰੇ ਵਜਵਾਉਂਦੇ ਹੋਏ ਗੁਰੂ ਸਾਹਿਬ ਡੇਰੇ ਆਏ। ਸਿੱਖਾਂ ਨੇ ਭਾਰੇ ਜੈਕਾਰੇ ਗਜਾਏ। 
ਜ਼ਖ਼ਮੀਆਂ ਦੀ ਗੁਰੂ ਜੀ ਨੇ ਕਾਰੀ ਕਰਾਈ। ਲੰਗਰ ਤਿਆਰ ਸੀ, ਛਕ ਕੇ ਸਭ ਨੇ ਅਰਾਮ 
ਕੀਤਾ। ਅੰਮ੍ਰਤ ਵੇਲੇ ਉੱਠੇ। ਨਿੱਤ ਕਰਮ ਕਰ ਗੁਰੂ ਜੀ ਬਯਾਸਾ ਨਦੀ ਦੇ ਕੰਢੇ ਜਾ ਬੈਠੇ ਤੇ 
ਸ਼ਹੀਦ ਹੋਏ ਸਿੱਖਾਂ ਨੂੰ ਚੁਕਵਾ ਚੁਕਵਾ ਉਨ੍ਹਾਂ ਦੇ ਨਾਮ ਠਾਮ ਸੁਣ ਸੁਣ ਕਮਰ ਦੇ ਦੁਪੱਟੇ ਨਾਲ 
ਮੂੰਹ ਪੂੰਝ ਪੂੰਝ ਦਰਿਆ ਦੀ ਭੇਟਾ ਕੀਤੇ। ਜੇਹੜੇ ਨਿਸ਼ਕਾਮ ਜੂਝੇ ਸੇ, ਉਨ੍ਹਾਂ ਨੂੰ ਸੱਚਖੰਡ ਦਾ 
ਨਿਵਾਸ ਅਥੈ ਸੁਖ ਭੋਗਣ ਦਾ ਵਰ ਦਿੱਤਾ ਅਤੇ ਸਕਾਮੀਆਂ ਨੂੰ ਸੁਵਰਗ ਤੇ ਇਸ ਲੋਕ ਦੀ 
ਸਰਦਾਰੀ ਬਖ਼ਸ਼ੀ। ਫੇਰ ਅਬਦੁਲੇ ਖਾਂ ਨਾਜ਼ਮ ਦੀ ਲੋਥ ਓਸ ਦੇ ਨਾਮੀ ਨਾਮੀ ਸਰਦਾਰਾਂ ਤੇ ਪੁਤ੍ਹਾਂ 
ਸਮੇਤ ਇੱਕ ਵੱਡੇ ਟੋਏ ਵਿੱਚ ਦਬਵਾ ਕੇ ਉੱਪਰ ਚੌਤਰਾ ਬਨਵਾਇਆ, ਜਿਸ ਨੂੰ ਹੁਣ ਦਮਦਮਾ 
ਸਾਹਿਬ ਬੋਲਦੇ ਹਨ। ਓਸ ਉੱਤੇ ਬੈਠ ਕਰ ਹੁਕਮ ਕੀਤਾ ਕਿ ਜਿਤਨੇ ਜਵਾਨ ਅਰ ਘੋੜੇ ਮਰੇ 
ਹਨ ਸਭ ਨੂੰ ਦਰਿਆ ਵਿੱਚ ਪ੍ਰਵਾਹ ਕਰੋ। 

ਬਾਬੇ ਬੁੱਢੇ ਜੀ ਦਾ ਚਲਾਣਾ, ਕਰਤਾਰਪੁਰ ਗੁਰੂ ਨਾਨਕ ਜੀ ਦੇ ਦੇਹਰੇ ਜਾਣਾ, 
ਸੀ ਚੰਦ ਦਾ ਮਿਲਾਪ 
ਜਦ ਇਸ ਜੰਗ ਦੀ ਖ਼ਬਰ ਸ਼ਾਹਜਹਾਂ ਨੂੰ ਦਿੱਲੀ ਪਹੁੰਚੀ, ਤਾਂ ਹੁਕਮ ਹੋਇਆ ਨਵਾਬ ਅਬਦੁਲੇ ਖਾਂ (ਸੂਬੇ 
ਜਲੰਧਰ) ਦੀ ਕੁਲ ਜਾਇਦਾਦ ਜ਼ਬਤ ਕੀਤੀ ਜਾਵੇ, ਕਿਉਂਕਿ ਉਸ ਨੇ ਸਾਡੀ ਆਗਜਾ ਬਿਨਾਂ 
ਪਰਜਾ ਤੇ ਫੌਜ ਦਾ ਨੁਕਸਾਨ ਘਾਤ ਕਰਾਇਆ। ਜਾਂ ਏਹ ਲਿਖਿਆ, ਵਜ਼ੀਰ ਖਾਂ ਦਾ ਗੁਰੂ 
ਕਿਆਂ ਪਾਸ ਆਇਆ ਤਾਂ ਸਿੱਖਾਂ ਨੇ ਹੋਰ ਭੀ ਖ਼ੁਸ਼ੀ ਮਨਾਈ। ਇਸ ਜੰਗ ਦੀ ਜਿੱਤ ਹੋਣੇ ਕਰ 
ਗੁਰੂ ਜੀ ਦਾ ਦਬਦਬਾ ਬਹੁਤ ਹੋਇਆ। ਅਨੇਕ ਪੈਂਚ ਤੇ ਹਾਕਮ ਮਿਲਣ ਆਉਣ ਲੱਗ ਪਏ। 
ਓਹਨਾਂ ਦੀ ਰਸਾਈ ਤੇ ਗੁਰੂ ਦੀ ਕ੍ਰਿਪਾ ਨਾਲ ਨਗਰ ਬਹੁਤ ਸ਼ੀਘਰ ਵੱਸ ਗਿਆ। ਜਿੱਥੇ ਘੇਰੜ 
ਭਗਵਾਨ ਚੌਧਰੀ ਦਾ ਘਰ ਸੀ, ਉਥੇ ਮਸੀਤ ਬਣਵਾ ਦਿੱਤੀ। ਜਿਨ੍ਹਾਂ ਸਿੱਖਾਂ ਦੇ ਘੋੜੇ ਮਾਰੇ ਗਏ 
ਸੇ, ਉਨ੍ਹਾਂ ਨੂੰ ਤਾਂ ਦੇਸ ਵਿੱਚੋਂ ਮੁੱਲ ਲੈ ਦਿੱਤੇ, ਪਰ ਗੁਰੂ ਜੀ ਦੀ ਅਸਵਾਰੀ ਦੇ ਲਾਇਕ ਓਸੇ 
ਸੁਹੇਲੇ ਨਾਮ ਕੁਮੈਤ ਘੋੜੇ ਜੇਹਾ ਨਾ ਲੱਭਣੇ ਕਰ ਪੱਛਮ ਦੇਸ ਦੇ ਮਸੰਦਾਂ ਨੂੰ ਲਿਖ ਭੇਜਿਆ। 
ਗੁਰੂ ਜੀ ਦੇ ਜੰਗ ਦੀ ਕਥਾ ਸੁਣ ਸੁਣ ਸੰਗਤਾਂ ਬਹੁਤ ਖ਼ੁਸ਼ੀ ਹੋਈਆਂ ਤੇ ਭੇਟਾ ਲੈ ਲੈ ਆਉਣ 
ਲਗੀਆਂ। ਇੱਕ ਬਡਭਾਗਾ (ਭਾਈ ਵਡਭਾਗਾ! ਨਾਮ ਸੁਦਾਗਰ ਸਿੱਖ ਧਨੀ ਪੋਠੋਹਾਰ ਦੀ ਸੰਗਤ 
ਨਾਲ ਪੰਜ ਘੋੜੇ ਬਹੁਤ ਚੰਗੇ ਗੁਰੂ ਜੀ ਲਈ ਤੇ ਹੋਰ ਵੇਚਣ ਨੂੰ ਲੈ ਆਇਆ। ਗੁਰੂ ਜੀ ਨੇ ਬੜੇ 
ਖ਼ੁਸ਼ੀ ਹੋ ਕੇ ਉਹ ਘੋੜੇ ਲੈ ਕੇ ਬਡਭਾਗੇ ਨੂੰ ਲੋਕ ਪ੍ਰਲੋਕ ਦੀ ਦੌਲਤ ਬਖ਼ਸ਼ੀ। ਸੰਗਤ ਨੇ ਭੀ 
ਬਹੁਤ ਭੇਟਾ ਚੜ੍ਹਾਈ ਤੇ ਜੰਗ ਦੇ ਪ੍ਰਸੰਗ ਸੁਣ ਸੁਣ ਬਡੀ ਖ਼ੁਸ਼ੀ ਮਨਾਈ। ਗੁਰੂ ਜੀ ਦੇ ਬਚਨ 
ਉਪਦੇਸ਼ ਸੁਣ ਕੇ ਨਿਹਾਲ ਹੋਏ। ਤਦੋਂ ਨੂੰ ਟਿੱਕਾ ਗੁਰਦਿੱਤਾ ਜੀ ਭੀ ਜੰਗ ਹੋਣਾ ਸੁਣ ਕੇ 
ਕੀਰਤਪੁਰੋਂ; ਤੇ ਸੂਰਜਮਲ, ਅਣੀ ਰਾਇ ਗੋਇੰਦਵਾਲੋਂ ਸੇਵਕਾਂ ਸਮੇਤ ਗੁਰੂ ਜੀ ਪਾਸ ਆ 
ਪਹੁੰਚੇ। ਗੁਰੂ ਜੀ ਨੇ ਉਨ੍ਹਾਂ ਪੰਜਾਂ ਘੋੜਿਆਂ ਵਿੱਚੋਂ ਇੱਕ ਟਿੱਕੇ ਜੀ ਨੂੰ, ਦੂਜਾ ਬਿਧੀਚੰਦ ਨੂੰ 
ਤੀਜਾ ਭੱਲਣ ਨੂੰ ਬਖ਼ਸ਼ੇ। 
ਇੱਕ ਦਿਨ ਸਭਾ ਵਿੱਚ ਬੈਠਿਆਂ ਬਾਣੀ ਪੜ੍ਹਣ ਵਾਲੇ ਸਿੱਖਾਂ ਦੇ ਪ੍ਰਸੰਗ ਚੱਲਣੇ ਪਰ ਗੁਰੂ ਸਾਹਿਬ ਜੀ ਨੇ 
ਫੁਰਮਾਯਾ ਕਿ ਇੱਕ ਮਨ ਹੋ ਕੇ ਪੜ੍ਹੇ ਤਾਂ ਬਾਂਛਿਤ ਫ਼ਲ ਗੁਰੂ ਬਾਣੀ ਤੋਂ ਲੱਭਦਾ ਹੈ। ਜੇਕਰ 
ਕੋਈ ਸਿੱਖ ਇੱਕ ਮਨ ਹੋ ਕੇ ਜਪੁਜੀ ਸਾਹਿਬ ਦਾ ਸੁਧ ਪਾਠ ਸਾਨੂੰ ਸੁਣਾਵੇ, ਤਾਂ ਓਸ ਨੂੰ ਮਨ 
ਇੱਛਤ ਪਦਾਰਥ ਦੇਵਾਂਗੇ। (ਭਾਈ ਗੋਪਾਲਾ) ਭਾਈ ਗੋਪਾਲੇ ਖੱਤਰੀ ਹਾਫਜ਼ਾਬਾਦ ਦੇ ਨੇ ਬੇਨਤੀ 
ਕੀਤੀ, “ਆਪ ਦੀ ਕ੍ਰਿਪਾ ਹੋਵੇ ਤਾਂ ਮੈਂ ਸੁਣਾਵਾਂ।” ਗੁਰੂ ਸਾਹਿਬ ਜੀ ਨੇ ਬਹੁਤ ਖ਼ੁਸ਼ ਹੋ ਕੇ 
ਹੁਕਮ ਦਿੱਤਾ। ਸਭ ਸੰਗਤ ਸਮੇਤ ਗੁਰੂ ਜੀ ਸੁਣਦੇ ਰਹੇ, ਓਹ ਪੜ੍ਹਦਾ ਰਿਹਾ। ਇੱਕ ਚਿੱਤ ਸੁਧ 
ਪਾਠ ਜਿਉਂ ਜਿਉਂ ਓਹ ਕਰੇ, ਤਿਉਂ ਤਿਉਂ ਸਾਹਿਬ ਪਲੰਘ ਦਾ ਸਿਰ੍ਹਾਣਾ ਛੱਡ ਕੇ ਪਾਇੰਦ 
ਵੰਨੀ ਹੁੰਦੇ ਰਹੇ ਤੇ ਮਨ ਵਿੱਚ ਥਾਪਿਆ ਕਿ ਗੁਰੂ ਬਾਣੀ ਦੇ ਬਰਾਬਰ ਹੋਰ ਕੋਈ ਪਦਾਰਥ 
ਸੰਸਾਰ ਵਿੱਚ ਨਹੀਂ। ਤਾਂ ਤੇ, ਏਸ ਸਿੱਖ ਨੂੰ ਸਿਰ੍ਹਾਣੇ ਬੈਠਾ ਕੇ ਗੁਰਿਆਈ ਦਾ ਤਿਲਕ ਦੇਵਾਂਗੇ। 
ਛੇਕੜ ਜਦ ਅੰਤ ਦੀ ਪੌੜੀ ਪੜ੍ਹਣ ਲੱਗਾ, ਤਾਂ ਫੁਰਨਾ ਫੁਰਿਆ, ਪੰਜਾਂ ਘੋੜਿਆਂ ਵਿੱਚੋਂ ਚੀਨਾ 
ਘੋੜਾ ਗੁਰੂ ਜੀ ਤੋਂ ਮੰਗਾਂਗਾ। ਓਨ ਭੋਗ ਪਾਇਆ। ਸੰਗਤ ਅਤਯੰਤ ਖ਼ੁਸ਼ੀ ਹੋਈ। ਸਤਿਗੁਰਾਂ ਨੇ 
ਓਹੋ ਘੋੜਾ ਕਾਠੀ ਚਾਂਦੀ ਦੀ ਸਮੇਤ ਓਸ ਨੂੰ ਦੇ ਕੇ ਬਚਨ ਕੀਤਾ: 
ਵਿਣੁ ਕਰਮਾ ਕਿਛੁ ਪਾਈਐ ਨਾਹੀ ਜੇ ਬਹੁਤੇਰਾ ਧਾਵੈ ॥ 
(ਤਿਲੰਗ, ਮ8 ੧ - ੭੨੨) 
“ਅਸੀਂ ਏਸ ਸਿੱਖ ਨੂੰ ਗੱਦੀ ਗੁਰਿਆਈ ਦੇਣ ਲਈ ਸਿਰ੍ਹਾਣਾ ਛੱਡਿਆ ਸੀ। ਪਰ ਏਸ ਘੋੜਾ ਮੰਗ 
ਲੀਤਾ। ” ਏਹ ਗੁਰੂ ਕੀ ਬਾਣੀ ਪੜ੍ਹਨੇ ਦਾ ਮਹਾਤਮ ਪ੍ਰਗਟ ਕੀਤਾ। 
ਓਸ ਸਮੇਂ ਬਾਬੇ ਬੁੱਢੇ ਜੀ ਸਮੇਤ ਭਾਈ ਗੁਰਦਾਸ ਜੀ ਨੂੰ ਲੈ ਆਉਣ ਵਾਸਤੇ ਜੋ ਸਿੱਖ ਗੁਰੂ ਜੀ ਨੇ ਭੇਜੇ 
ਸੇ, ਸੋ ਤਪੱਸਯਾ ਕਰਦੇ ਹੋਇਆਂ ਬਾਸਰਕੇ ਬੀੜ ਵਿੱਚੋਂ ਲੈ ਆਏ। ਉਨ੍ਹਾਂ ਨਾਲ ਹੋਰ ਭੀ 
ਅਜਿੱਤਾ, ਜੀਵਾ, ਨਿਹਾਲੂ, ਆਦਿਕ ਬਹੁਤ ਪਰੇਮੀ ਪੁਰਖ ਗੁਰੂ ਜੀ ਦੇ ਦਰਸ਼ਨ ਕਰਨ ਆ 

ਗਏ। ਗੁਰੂ ਸਾਹਿਬ ਬਾਬੇ ਜੀ ਤੇ ਗੁਰਦਾਸ ਜੀ ਨੂੰ ਉੱਠ ਕੇ ਮਿਲੇ। ਆਪਸ ਵਿੱਚ ਬ੍ਰਹਮ 
ਵੀਚਾਰ ਦੇ ਪ੍ਰਸੰਗ ਸੁਣੇ ਸੁਣਾਏ, ਜਿਸ ਤੋਂ ਸੰਗਤ ਨੂੰ ਬਹੁਤ ਲਾਭ ਹੋਇਆ। ਬਾਬੇ ਜੀ ਨੇ 
ਨਗਰ ਦਾ ਨਾਮ ਹਰਿਗੋਬਿੰਦ ਪੁਰ ਰੱਖਿਆ। ਤਦੋਂ ਨੂੰ ਬਾਬੇ ਜੀ ਦਾ ਪਰਵਾਰ ਭਾਈ ਭਾਨਾਂ 
ਆਦਿਕ ਆਪਣੀ ਸੰਗਤ ਸਮੇਤ ਗੁਰੂ ਜੀ ਦੇ ਦਰਸ਼ਨ ਨੂੰ ਉਸ ਥਾਂ ਆਏ। ਪੰਜ ਦਿਨ ਬ੍ਰਹਮ 
ਗਯਾਨ, ਭਗਤੀ, ਉਪਾਸਨਾ ਦੇ ਪ੍ਰਸੰਗ; ਗੁਰੂ ਸਿੱਖੀ ਦੇ ਧਾਰਨ ਦਾ ਉਪਦੇਸ਼ ਹੁੰਦਾ ਰਿਹਾ। 
ਓਕੜ ਭਾਈ ਭਾਨਾ ਗੁਰੂ ਜੀ ਤੋਂ ਆਗਿਆ ਲੈ ਕੇ ਬਾਬੇ ਜੀ ਨੂੰ ਆਪਣੇ ਘਰ ਨੂੰ ਲੈ ਤੁਰਿਆ। 
ਭਾਈ ਗੁਰਦਾਸ ਜੀ ਨੂੰ ਗੁਰੂ ਸਾਹਿਬ ਨੇ ਗੋਇੰਦਵਾਲ ਮਹਿਲਾਂ ਪਾਸ ਰਹਿਣ ਲਈ, ਉਨ੍ਹਾਂ ਦੇ 
ਖ਼ਰਚ ਵਾਸਤੇ ਮਾਇਆ ਦੇ ਕੇ ਭੇਜਿਆ। 

ਇੱਕ ਦਿਨ ਬਹੁਤ ਪਿੰਡਾਂ ਦੇ ਹਿੰਦੂਆਂ ਨੇ ਗੁਰੂ ਜੀ ਪਾਸ ਆ ਕੇ ਫਰਿਆਦ ਕੀਤੀ ਕਿ ਛਪਾਰੀ ਪਿੰਡ ਦੇ 
ਮੁਸਲਮਾਨ ਗੋ ਬਧ ਕਰਦੇ ਹਨ। ਰਾਤ ਬਿਰਾਤ ਵੇਲੇ ਕੁਵੇਲੇ ਸਾਡੀਆਂ ਗਊਆਂ ਨੂੰ ਚੁਰਾ ਕੇ ਲੈ 
ਜਾਂਦੇ ਹਨ ਤੇ ਬਧ ਕਰਦੇ ਹਨ। ਗੁਰੂ ਜੀ ਨੇ ਤੁਰਕਾਂ ਨੂੰ ਬਹੁਤ ਸਮਝਾਇਆ। ਜਦ ਓਹ ਏਸ 
ਕੁਕਰਮ ਤੋਂ ਨਾ ਹਟੇ ਤਾਂ ਗੁਰੂ ਜੀ ਦੇ ਹੁਕਮ ਨਾਲ ਭਾਈ ਬਿਧੀਏ ਭੱਲਣ, ਰਾਇ ਜੀਵੇ 
ਆਦਿਕ ਜੋਧਿਆਂ ਨੇ ਜਾ ਕੇ ਸਜੰਗ ਉਨ੍ਹਾਂ ਨੂੰ ਮਾਰ ਕੁੱਟ ਲੁੱਟ ਪੁੱਟ ਕੇ ਪਿੰਡ ਦਾ ਬੇਹ ਕਰ 
ਘਤਿਆ। ਤੁਰਕ ਨੱਸ ਗਏ। ਏਸੇ ਗਲੋਂ ਓਸ ਪ੍ਰਗਣੇ ਦੇ ਸਭ ਹਿੰਦੂ ਗੁਰੂ ਜੀ ਦੇ ਪਰੇਮੀ ਤੇ 
ਪੱਖੀ ਬਣ ਗਏ। 

ਅਜੇ ਬਾਬੇ ਬੁੱਢੇ ਜੀ ਨੂੰ ਦੋ ਮਹੀਨੇ ਭੀ ਨਹੀਂ ਗ਼ੁਜ਼ਰੇ ਸੇ ਕਿ ਓਨ ਬੇਨਤੀ ਕਰ ਭੇਜੀ ਕਿ ਮੇਰਾ ਅੰਤ ਸਮਾਂ 
ਹੈ। ਗੁਰੂ ਸਾਹਿਬ ਦਰਸ਼ਨ ਦੇ ਜਾਣ ਗੁਰੂ ਜੀ ਨੂੰ ਓਸ ਦਾ ਬਹੁਤ ਪ੍ਰੇਮ ਸੀ। ਏਸ ਵਾਸਤੇ ਹੋਰ 
ਲਸ਼ਕਰ ਨੂੰ ਛੱਡ ਕੇ, ਸੌ ਕੁ ਅਸਵਾਰ ਨਾਲ ਲੈ, ਰਾਹ ਵਿੱਚ ਕਈ ਰਾਤਾਂ ਠਹਿਰ ਕੇ, 
ਸਰਧਾਵਾਨ ਪ੍ਰੇਮੀਆਂ ਨੂੰ ਨਿਹਾਲ ਕਰਦੇ ਹੋਏ, ਰਮਦਾਸ ਪੁਰੇ ਬੁੱਢੇ ਜੀ ਨੂੰ ਜਾ ਦਰਸ਼ਨ ਦਿੱਤੇ। 
ਤਿੰਨ ਦਿਨ ਆਪਸ ਵਿੱਚ ਹਰਿ ਚਰਚਾ ਕਰਦੇ ਤੇ ਆਦਿ ਗੁਰੂ ਜੀ ਦੇ ਅਦਭੁਤ ਚਰਿੱਤਰ ਬੁੱਢੇ 
ਜੀ ਤੋਂ ਸੁਣ ਕੇ ਓਸ ਪੁਰਗਣੇ ਦੀ ਸੰਗਤ ਬਹੁਤ ਆਈ। ਦਰਸ਼ਨ ਕਰ ਕੇ ਭੇਟਾ ਚੜ੍ਹਾਈ। ਚੌਥੇ 
ਦਿਨ ਬਾਬੇ ਬੁੱਢੇ ਜੀ ਨੇ ਦਰਸ਼ਨ ਕਰਦੇ ਹੋਏ (ਬਾਬਾ ਬੁੱਢਾ ਜੀ ਦਾ ਅਕਾਲ ਚਲਾਣਾ) ੧੪ ਮੱਘਰ 
੧੬੮੫ ਬਿਕ੍ਰਮੀ ਨੂੰ ਸੱਪ ਦੀ ਕੁੰਜ ਵਾਂਗੂੰ ਦੇਹ ਛੱਡ ਦਿੱਤੀ। ਓਸ ਤੋਂ ਚੌਥੇ ਦਿਨ ਬਾਦ ਗੁਰੂ ਜੀ 
ਗੰਥ ਸਾਹਿਬ ਜੀ ਦਾ ਪਾਠ ਧਰਾ ਕਰ ਸੰਗਤਾਂ ਦੀ ਅਰਜ਼ ਮੰਨ ਕੇ ਓਸ ਦੇਸ ਦੀ ਸੈਰ ਕਰਨ 
ਚਲੇ ਗਏ, ਜਿਸ ਵਿੱਚ ਅਨੰਤ ਸਿੱਖਾਂ ਦੀ ਕਾਮਨਾ ਪੂਰੀ ਕੀਤੀ ਅਤੇ ਬਹੁਤ ਮਾਇਆ ਭੇਟ 
ਆਈ। ਬਾਬੇ ਦੀ ਸੱਤਮੀ ਨੂੰ ਮੁੜ ਰਮਦਾਸ ਪੁਰੇ ਆ ਗਏ। ਬਾਬੇ ਦੇ ਪੜੋਤ੍ਰੇ ਭਾਈ ਭਾਨੇ ਨੂੰ; 
ਜਿਸ ਦੀ ਬਾਂਹ ਬਾਬਾ ਜੀ ਫੜਾ ਗਏ ਸੇ, ਦਸਤਾਰ ਬੰਧਾਈ। ਓਥੋਂ ਵਿਦਾ ਹੋ ਕੇ ਕਰਤਾਰਪੁਰ 
ਆਦਿ ਗੁਰੂ ਜੀ ਦੀ ਧਰਮਸਾਲਾ ਜਾ ਬਿਰਾਜੇ। ਦਰਸ਼ਨ ਪਾਏ, ਪ੍ਰਸ਼ਾਦ ਕਰਾਏ। ਦੂਜੇ ਦਿਨ 
ਰਾਵੀ ਨਦੀ ਪਾਰ ਹੋਂ ਕੇ ਬਾਬੇ ਨਾਨਕ ਜੀ ਦੇ ਦੇਹੁਰੇ ਦਾ ਦਰਸ਼ਨ ਕਰ ਪ੍ਰਸ਼ਾਦ ਕਰਾਇਆ। 
ਬੇਦੀ ਧਰਮ ਚੰਦ ਖ਼ਬਰ ਸੁਣ ਕੇ ਗੁਰੂ ਜੀ ਨੂੰ ਆ ਮਿਲਿਆ। ਡੇਰਾ ਕਰਾ ਕੇ ਪ੍ਰਸ਼ਾਦ 
ਛਕਾਇਆ। ਦਾਣਾ ਘਾਸ ਘੋੜਿਆਂ ਨੂੰ ਦਿੱਤਾ। ਗੁਰੂ ਜੀ ਨੇ ਓਸ ਦੇ ਪੋਤਰੇ ਮੇਹਰ ਚੰਦ, 
ਮਾਣਕ ਚੰਦ ਨੂੰ ਸੋਇਨੇ ਦੇ ਕੰਗਣ ਪਹਿਨਾਏ। ਰਾਤ ਨੂੰ ਪਰਸਪਰ ਆਦਿ ਗੁਰੂ ਜੀ ਦੀਆਂ ਤੇ 
ਜੰਗ ਦੀਆਂ ਬਾਤਾਂ ਪ੍ਰੇਮ ਨਾਲ ਕਰਦੇ ਰਹੇ। ਓਥੋਂ ਚੜ੍ਹ ਕੇ ' ਬਾਰਠ” ਪਿੰਡ, ਗੁਰਦਾਸ ਪੁਰ ਦੇ 
ਪ੍ਰਗਣੇਂ; ਜਿੱਥੇ (ਬਾਬਾ ਸੀ ਚੰਦ ਜੀ ਨਾਲ ਮਿਲਾਪ) ਸੀ ਚੰਦ ਜੀ ਤਪੱਸਯਾ ਕਰ ਰਹੇ ਸੇ, ਜਾ ਦਰਸ਼ਨ 
ਦਿੱਤੇ ਲਿਤੇ। ਆਪਸ ਵਿੱਚ ਮਿਲ ਕੇ ਬਾਤਾਂ ਕਰ ਵੱਡੇ ਖ਼ੁਸ਼ੀ ਹੋਏ। ਅਨੇਕ ਚਮਤਕਾਰੇ ਦੇਖੇ 
ਦਿਖਾਏ। ਤਿੰਨ ਦਿਨ ਓਥੇ ਰਹੇ। ਸੀ ਚੰਦ ਜੀ ਜੰਗ ਦੇ ਪੁਸੰਗ ਸੁਣ ਸੁਣ ਹਸਦੇ ਰਹੇ। ਫੇਰ 
ਗੁਰੂ ਜੀ ਦੇ ਨਾਲ ਟਿੱਕੇ ਗੁਰਦਿੱਤੇ ਤੇ ਸੂਰਜਮਲ ਨੂੰ ਦੇਖ ਕੇ ਪੁਛਿਆ, “ਆਪ ਦੇ ਕਿੰਨੇ 
ਸਾਹਿਬਜ਼ਾਦੇ ਹਨ?” ਏਨ੍ਹਾਂ ਪੰਜ ਦੱਸੇ ਤਾਂ ਓਹ ਬੋਲੇ, “ਕੋਈ ਬਾਬੇ ਕਾ ਭੀ ਹੈ?” ਏਨ੍ਹਾਂ 
ਆਖਿਆ, “ਸਭੇ ਬਾਬੇ ਦੇ ਹਨ। ਜੇੜ੍ਹਾ ਪਸਿੰਦ ਆਵੈ, ਲੈ ਲਓ।” ਸ੍ਰੀ ਚੰਦ ਜੀ ਨੇ (ਬਾਬਾ 

ਗੁਰਦਿੱਤਾ ਦੀਨ ਦੁਨੀ ਦਾ ਟਿੱਕਾ) ਗੁਰਦਿੱਤੇ ਜੀ ਦੀ ਬਾਂਹ ਫੜ ਕੇ ਬਚਨ ਕੀਤਾ, “ਏਹ ਤੁਸਾਡਾ ਭੀ 
ਟਿੱਕਾ ਤੇ ਸਾਡਾ ਭੀ ਏਹੋ ਟਿੱਕਾ। ਸੋ ਦੀਨ ਦੁਨੀ ਦਾ ਟਿੱਕਾ ਹੋਯਾ।” ਆਪਣੀ ਸੇਲੀ ਟੋਪੀ 
ਗੁਰਦਿੱਤੇ ਜੀ ਨੂੰ ਪਹਿਨਾ ਕੇ ਆਖਿਆ, “ਗੁਰੂ ਨਾਨਕ ਜੀ ਦੀ ਦੌਲਤ ਦੋਵੇਂ ਪ੍ਰਕਾਰ ਦੀ ਮੀਰੀ 
ਪੀਰੀ ਤਾਂ ਪਹਿਲੇ ਹੀ ਤੁਹਾਡੇ ਘਰ ਗਈ ਹੋਈ ਹੈ। ਇੱਕ ਫ਼ਕੀਰੀ ਮੇਰੇ ਪਾਸ ਸੀ। ਸੋ ਸਮੁੰਦ 
ਵਿੱਚ ਨਦੀਆਂ ਦੇ ਪੈਣ ਵਾਂਗੂੰ ਏਹ ਭੀ ਤੁਹਾਡੇ ਘਰ ਜਾ ਰਹੀ। ” ਗੁਰੂ ਜੀ ਨੇ ਆਖਿਆ, “ਸਭ 
ਆਪ ਦੀ ਬਖ਼ਸ਼ੀਸ਼ ਹੈ। ” ਓਸੇ ਦਿਨ ਤੋਂ ਗੁਰਦਿੱਤੇ ਜੀ ਨੂੰ ਬਾਬੇ ਦਾ ਵਰ ਹੋਣੇ ਕਰ ਸਿੱਖ ਲੋਕ 
“ਬਾਬਾ ਗੁਰਦਿੱਤਾ ਦੀਨ ਦੁਨੀ ਦਾ ਟਿੱਕਾ` ਆਖਣ ਲੱਗ ਪਏ। ਗੁਰੂ ਸਾਹਿਬ ਨੇ ਸ੍ਰੀ ਚੰਦ ਜੀ 
ਤੋਂ ਵਿਦਿਆ ਤੇ ਅਸੀਸ ਲੈ ਕੇ ਮਾਘੀ ਹਰਗੋਬਿੰਦ ਪੁਰ ਆ ਕੀਤੀ। ਸੂਰਜਮਲ ਨੂੰ; ਜੋ ਓਦੋਂ 
ਯਾਰਾਂ ਬਰਸ ਦਾ ਸੀ, ਭਾਈ ਪੈੜਾ, ਕਾਲਾ, ਭੱਲਣ, ਭਗਤੂ, ਦਿਆਲਾ ਆਦਕ ਪੰਜਾਹ ਸਿੱਖ 
ਨਾਲ ਦੇ ਕੇ ਕਰਤਾਪੁਰ; ਤੇ ਗੁਰਦਿੱਤੇ ਜੀ ਨੂੰ ਕੀਰਤਪੁਰ ਵਸੋਂ ਕਰਨ ਲਈ ਭੇਜਿਆ। 

ਗੁਰੂ ਸਾਹਿਬ ਦੇ ਪਾਸ ਇੱਕ ਖ੍ਹਾਜਾ ਰੋਸ਼ਨ ਨਾਮ ਕਸ਼ਮੀਰੀ ਬਹੁਤ ਚਿਰ ਤੋਂ ਘੋੜੇ ਦੀ ਟਹਿਲ ਪ੍ਰੇਮ ਨਾਲ 
ਕਰਦਾ ਹੁੰਦਾ ਸੀ, ਜਿਸ ਕਰ ਕੇ ਗੁਰੂ ਜੀ ਓਸ ਤੇ ਬਹੁਤ ਖ਼ੁਸ਼ੀ ਸੇ। ਇੱਕ ਦਿਨ ਕਈ ਕੋਹ 
ਗੁਰੂ ਜੀ ਦੇ ਘੋੜੇ ਅੱਗੇ ਦੌੜਿਆ। ਜਿਸ ਤੋਂ ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਓਸ ਦੀ ਇੱਛਾਨੁਸਾਰ 
ਓਸ ਨੂੰ (ਨੰਦ ਲਾਲਾ ਸੋਹਣਾ) ਨੰਦ ਲਾਲ ਸੋਹਣੇ ਤੋਂ' ਗੁਰਮੰਤ੍ਰ ਦਿਵਾ ਕੇ ਦੀਨ ਦੁਨੀਆਂ ਦੀ ਦੌਲਤ 
ਬਖ਼ਸ਼ ਕੇ ਨਿਹਾਲ ਕਰ ਦਿੱਤਾ, ਜਿਸ ਕਰ ਕੇ ਓਹ ਜਗਤ ਵਿੱਚ ਪੀਰ ਮੰਨਿਆ ਗਿਆ ਤੇ ਹੁਣ 
ਤੱਕ ਉਸ ਦੀ ਕਬਰ ਮਊ ਪਿੰਡ, ਪ੍ਰਗਣੇ ਫਲੌਰ ਮੰਨੀ ਪੂਜੀ ਜਾਂਦੀ ਹੈ। ਮੇਲਾ ਭਰਦਾ ਹੈ ਓਸ 
ਦੇ ਮੁਰਸ਼ਦ ਨੰਦ ਲਾਲ ਸੋਹਣੇ ਦੀ ਸਮਾਧ ਫਰਾਲੇ ਪਿੰਡ ਪ੍ਰਗਣੇ ਬੰਗੇ ਪੂਜੀ ਜਾਂਦੀ ਹੈ। 

ਓਸ ਸਮੇਂ ਇੱਕ ਸੱਜਦ ਜਾਨੀ ਸ਼ਾਹ ਫ਼ਕੀਰ; ਜੋ ਬਹੁਤ ਚਿਰ ਤੋਂ ਅਨੇਕ ਹਿੰਦੂ ਤੁਰਕ ਫ਼ਕੀਰਾਂ ਪਾਸ 
ਫਿਰਦਾ ਹੋਯਾ ਸੱਚੇ ਸਤਿਗੁਰੂ ਦੀ ਢੂੰਢ ਵਿੱਚ ਸੀ, ਸੋ ਹਰਗੁਬਿੰਦ ਪੁਰ ਗੁਰੂਕਿਆਂ ਪਾਸ ਆਯਾ 
ਤੇ ਦਰਸ਼ਨ ਪਾਏ। ਖਵਾਜੇ ਕਸ਼ਮੀਰੀ ਨੂੰ ਰੰਗਤ ਚੜ੍ਹੀ ਹੋਈ ਵੇਖ ਕੇ ਆਪਣਾ ਕਾਰਜ ਭੀ ਓਥੋਂ 
ਹੋਣ ਦਾ ਭਰੋਸਾ ਕਰ ਕੇ ਗੁਰੂ ਕੇ ਦਰਬਾਰ ਦੇ ਸਾਹਮਣੇ ਧੂਆ ਸੱਥਰ ਪਾ ਬੈਠਾ ਅਤੇ (ਜਨੀ ਕੋ 
ਜਾਨੀ ਮਿਲਾ ਦੋ) “ਜਾਨੀ ਨੂੰ ਜਾਨੀ ਮਿਲਾ ਦੋ” ਜਾਂ “ਜਾਨੀ ਨੂੰ ਜਾਨੀ ਦਿਖਾ ਦੋ” ਏਹੋ ਅਵਾਜ਼ ਹਰ 
ਵੇਲੇ ਕਰਨ ਲੱਗਾ। ਭਾਵੇਂ ਗੁਰੂ ਜੀ ਨੇ ਓਹਦਾ ਸਿਦਕ ਪਰਖਨ ਲਈ ਅਨੇਕ ਪਦਾਰਥ ਦੇਣੇ 
ਚਾਹੇ ਤੇ ਓਸ ਵਲੋਂ ਪੜਦਾ ਭੀ ਕਰਾ ਲਿਆ, ਪਰ ਓਹ ਓਸੇ ਤਰ੍ਹਾਂ ਆਵਾਜ਼ ਕਰਦਾ ਰਿਹਾ। 
ਫੇਰ ਇੱਕ ਦਿਨ ਗੁਰੂ ਜੀ ਨੇ ਓਸ ਦੀ ਡਾਢੀ ਕਰੜੀ ਪ੍ਰੀਖਯਾ ਕਰਨ ਲਈ ਬਚਨ ਕੀਤਾ, 
“ਜੇਕਰ ਛੇਤੀ ਜਾਨੀ ਨੂੰ ਮਿਲਣਾ ਹੈ ਤਾਂ ਦਰਿਆ ਵਿੱਚ ਕੁੱਦ ਪਓ। ” ਓਸ ਨੇ ਤੁਰਤ ਬਯਾਸਾ 
ਵਿੱਚ ਛਾਲ ਮਾਰ ਦਿੱਤੀ। ਸਰਬ ਸ਼ਕਤੀਵਾਨ ਈਸ਼ਵਰ ਨੇ ਪ੍ਰਹਲਾਦ, ਨਾਮਦੇਉ ਵਾਂਡੂੰ ਓਹੋ ਗੁਰੂ 
ਰੂਪ ਧਾਰ ਕੇ; ਜੋ ਕੰਢੇ ਪਰ ਖੜੇ ਦੇਖ ਰਹੇ ਸੇ, ਓਸ ਦੀ ਬਾਂਹ ਫੜ ਲਈ। ਤਦੋਂ ਨੂੰ ਗੁਰੂ ਜੀ 
ਦੇ ਹੁਕਮ ਨਾਲ ਤਾਰੂ ਸਿੱਖ ਓਸ ਨੂੰ ਕੱਢ ਕੇ ਬਾਹਰ ਲੈ ਆਏ। ਤਾਂ ਓਨ ਗੁਰੂ ਕੇ ਚਰਨ ਚੁੰਮੇ 
ਤੇ “ਜਾਨੀ ਨੂੰ ਜਾਨੀ ਮਿਲ ਪਿਆ” “ਜਾਨੀ ਨੂੰ ਜਾਨੀ ਮਿਲ ਪਿਆ” ਫੇਰ ਏਹ ਅਵਾਜ਼ ਕਰਨ 
ਲੱਗਾ। ਗੁਰੂ ਸਾਹਿਬ ਦਾ ਉਪਦੇਸ਼ ਪਾ ਕੇ ਜੀਵਨ ਮੁਕਤ ਦੀ ਦਸ਼ਾ ਪਈ। ਫੇਰ ਤਾਂ ਖਵਾਜੇ ਤੇ 
ਜਾਨੀ ਸ਼ਾਹ ਨੂੰ ਇੱਕ ਅਦਭੁਤ ਅਨੋਖੀ ਆਤਮਕ ਸ਼ਕਤੀ ਤੇ ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਗੁਰੂ 
ਜੀ ਪਾਸੋਂ ਹੋਈ ਦੇਖ ਕੇ ਹਿੰਦੂ, ਮੁਸਲਮਾਨ ਫ਼ਕੀਰ ਗੁਰੂ ਜੀ ਪਾਸ ਬਹੁਤ ਆਵਣ ਲਗੇ। ਹਰ 
ਵੇਲੇ ਸਤਸੰਗ ਆਤਮਾ, ਅਨਾਤਮਾ, ਪ੍ਰਮਾਤਮਾ ਦੀ ਵੀਚਾਰ ਹੁੰਦੀ ਰਹੇ ਜਿਸ ਕਰ ਕੇ ਓਸ 
ਸੱਚੀ ਟਕਸਾਲ ਵਿੱਚੋਂ ਸੈਂਕੜੇ ਸਿੱਖ ਸਾਧ ਹਿੰਦੂ ਮੁਸਲਮਾਨ ਪਰਮ ਪਦ ਦੇ ਅਧਿਕਾਰੀ ਤੇ 
ਜਗਤ ਦੇ ਪੂਜਯ ਹੋ ਗਏ। ਉਨ੍ਹਾਂ ਵਿੱਚੋਂ ਭਗਵਾਨ ਦਾਸ ਗੁਮਟਾਲੇ ਵਾਲਾ, ਨਰੈਣ ਦਾਸ ਪੰਡੋਰੀ 
ਵਾਲਾ, ਗੁਰੂ ਚੇਲਾ ਅਤੇ ਲਾਲ ਦਾਸ ਧਯਾਨਪੁਰ ਵਾਲੇ ਆਦਿਕ ਬੈਰਾਗੀ ਜੋਗੀ ਬਹੁਤ ਵਰਸਾਏ। 

ਗੁਰੂ ਜੀ ਦਾ ਅੰਮੁਤਸਰ ਜਾਣਾ ਤੇ ਅਟੱਲ ਰਾਇ ਜੀ ਦਾ ਪ੍ਰਸੰਗ 

ਜਦ ਗੁਰੂ ਜੀ ਦੇ ਮਹਿਲਾਂ ਤੇ ਪਰੇਮੀ ਸਿੱਖਾਂ ਦੇ ਅਨੇਕ ਪ੍ਰਾਰਥਨਾ ਪੱਤਰ ਆਏ, ਤਾਂ ਭਾਈ ਗੁਰਦਾਸ 
ਆਦਿਕ ਸਿੱਖਾਂ ਦੀ ਅਰਜ਼ ਮੰਨ ਕੇ ਗੁਰੂ ਸਾਹਿਬ ਜੀ ਨੇ ਹਰਗਬਿੰਦਪੁਰੋਂ ਚੱਲ ਕੇ ਰਾਹ ਵਿੱਚ 
ਅਨੇਕ ਸਿੱਖਾਂ ਦੀ ਕਲਯਾਣ ਕਰਦੇ ਹੋਏ, ੨ ਚੇਤ੍ਰ ਸੰਮਤ ੧੬੮੫ ਬਿਕ੍ਰਮੀ ਨੂੰ ਅੰਮ੍ਰਿਤਸਰ ਜਾ 
ਰੌਣਕ ਬਖ਼ਸ਼ੀ। ਦਰਬਾਰ ਸਾਹਿਬ ਨਮਸਕਾਰ ਤੇ ਪ੍ਰਦੱਖਣਾ ਕਰ ਕੇ ਕੜਾਹ ਪੁਸ਼ਾਦ ਵਰਤਾਯਾ। 
ਏਸੇ ਤਰ੍ਹਾਂ ਤਖ਼ਤ ਅਕਾਲ ਬੁੰਗੇ ਭੀ। ਗੁਰੂ ਜੀ ਦਾ ਗਮਨ ਸੁਣ ਕੇ ਸ਼ਹਿਰ ਤੇ ਓਸ ਪ੍ਰਗਣੇ ਦੀ 
ਸੰਗਤ ਜੱਥਾ ਸ਼ਕਤ ਪ੍ਰਸ਼ਾਦ ਤੇ ਭੇਟਾ ਲੈ ਲੈ ਹੁਮ ਹੁਮਾ ਕੇ ਆਉਣ ਲੱਗੀ। ਮਕਾਨ ਜੋ ਤੁਰਕ 
ਵਿਗਾੜ ਗਏ ਸਨ, ਉਨ੍ਹਾਂ ਦੀ ਮੁਰੰਮਤ ਕਰਾ ਕੇ ਗੋਇੰਦਵਾਲੋਂ ਸਭ ਪ੍ਰਵਾਰ ਨੂੰ ਬੁਲਾ ਲੀਤਾ। 
ਗੁਰੂ ਜੀ ਦਾ ਜੰਗ ਜਿੱਤ ਕੇ ਪਰਵਾਰ ਸਮੇਤ ਮੁੜ ਅੰਮ੍ਰਿਤਸਰ ਆ ਵੱਸਣਾ ਸੁਣ ਕੇ ਦੇਸ਼ 
ਦੇਸ਼ਾਂਤ੍ਰਾਂ ਤੋਂ ਮਸੰਦ ਮੇਵੜੇ ਸੰਗਤਾਂ ਨੂੰ ਲੈ ਕੇ ਸੰਮਤ ੧੬੮੬ ਬਿਕ੍ਰਮੀ ਵਿੱਚ ਵੈਸਾਖੀ ਦੇ ਮੇਲੇ 
ਪਰ ਗੁਰੂ ਜੀ ਦੇ ਦਰਸ਼ਨ ਨੂੰ ਆਏ। ਜਥਾ ਜੋਗ ਭੇਟਾ ਦੇ ਕੇ ਬਾਂਛਤ ਫ਼ਲ ਪਾਏ। ਜੰਗ ਦੇ 
ਪੁਸੰਗ ਸੁਣ ਸਿੱਖ ਬਹੁਤ ਅਨੰਦ ਹੋਏ। ਬੜਾ ਭਾਰੀ ਮੇਲਾ ਹੋਇਆ। ਜਿੰਨਾ ਅਸਬਾਬ ਸਮਾਨ 
ਗੁਰੂ ਘਰ ਦਾ ਲੁੱਟਿਆ ਗਿਆ ਸੀ, ਓਸ ਥੋਂ' ਚੌਗਣਾ ਫੇਰ ਹੋ ਗਿਆ। ਗੁਰੂ ਜੀ ਨੇ ਮਸੰਦਾਂ ਨੂੰ 
ਸਿਰੋਪਾਉ ਤੇ ਸਿੱਖਾਂ ਨੂੰ ਖ਼ੁਸ਼ੀਆਂ ਦੇ ਕਰ ਵਿਦਾ ਕੀਤਾ। ਓਧਰ ਕੀਰਤਪੁਰੋਂ ਬਾਬੇ ਗੁਰਦਿੱਤੇ ਜੀ 
ਨੇ ਕਰਤਾਰਪੁਰੇ ਆ ਕਰ ਵਸਾਖੀ ਦਾ ਮੇਲਾ ਕੀਤਾ। ਦੋਵੇਂ ਸਾਹਬਜ਼ਾਦੇ ਸੰਗਤਾਂ ਨੂੰ ਉਪਦੇਸ਼ 
ਦਰਸ਼ਨ ਦੇ ਕੇ ਨਿਹਾਲ ਕਰਦੇ ਰਹੇ। ਮੇਲੇ ਪਿੱਛੋਂ ਪੈਂਦੇ ਖਾਂ ਸਮੇਤ ਅੰਮੁਤਸਰ ਆ ਕਰ ਦਰਬਾਰ 
ਸਾਹਿਬ ਤੇ ਗੁਰੂ ਪਿਤਾ ਜੀ ਦੇ ਦਰਸ਼ਨ ਪਾਏ, ਮੋਦ ਬਢਾਏ। ਮਾਈਆਂ ਨੂੰ ਮੱਥਾ ਟੇਕਯਾ। ਉਨ੍ਹਾਂ 
ਅਸੀਸ ਤੇ ਪਿਆਰ ਦਿੱਤੇ ਭਾਈਆਂ ਨੂੰ ਮਿਲੇ ਪਰਸਪਰ ਖ਼ੁਸ਼ੀ ਹੋਏ। ਪੈਂਦੇ ਖਾਂ (ਪੇਂਦੇ ਖਾਂ ਦਾ 
ਗਿਲਾ) ਨੇ ਗੁਰੂ ਜੀ ਦੇ ਚਰਨਾਂ ਪਰ ਸਲਾਮ ਕਰ ਕੇ ਪਸਚਾਤਾਪ (ਅਫ਼ਸੋਸ) ਕੀਤਾ ਕਿ ਮੈਨੂੰ 
ਜੰਗ ਸਮੇਂ ਨਾ ਬੁਲਾਯਾ ਤੇ ਕਰਤਾਰਪੁਰ ਸੁੰਨਾ ਛੱਡ ਕੇ ਆਪੇ ਮੈਂ ਨਾ ਆ ਸਕਿਆ। ਗੁਰੂ ਜੀ ਨੇ 
ਫੁਰਮਾਯਾ, “ਸਭੋ ਦਸ ਕੁ ਹਜ਼ਾਰ ਤੁਰਕ ਚੜ੍ਹ ਕੇ ਆਏ ਸੇ। ਸੋ ਜਿਹਨਾਂ ਨੂੰ ਤੂੰ ਨਿਕੰਮੇ ਜੱਟ 
ਬੂਟ ਆਖਦਾ ਸੈਂ, ਏਹੋ ਭੁੱਖੇ ਬਾਜਾਂ ਵਾਂਗੂੰ ਉਨ੍ਹਾਂ ਉੱਤੇ ਜਾ ਪਏ। ਭਾਵੇਂ ਜੰਗ ਤਿੰਨ ਦਿਨ ਹੋਯਾ 
ਤੇ ਸੂਬੇ ਦੀ ਕੁਮਕ ਹੋਰ ਭੀ ਬਹੁਤ ਲੋਗ ਆਏ, ਪਰ ਫਤੇ ਅਕਾਲ ਪੁਰਖ ਨੇ ਇਨ੍ਹਾਂ ਹੀ ਤੱਕੜੀ 
ਤੋਲਣ ਤੇ ਹਲ ਹਿੱਕਣ ਵਾਲਿਆਂ ਨੂੰ ਦਿਤੀ। ” ਏਹ ਬਚਨ ਸੁਣ ਕੇ ਪੈਂਦੇ ਖਾਂ ਬਹੁਤ ਸ਼ਰਮਿੰਦਾ 
ਹੋਯਾ ਤੇ ਹੰਕਾਰ ਜਾਂਦਾ ਰਿਹਾ। ਗੁਰੂ ਜੀ ਨੂੰ ਸਰਬ ਸ਼ਕਤੀਮਾਨ ਮੰਨ ਕੇ ਭੁੱਲ ਮਾਫ਼ ਕਰਾਈ। 
ਹੁਣ ਗੁਰੂ ਜੀ ਪਾਸ ਬਹੁਤ ਰੌਣਕ ਸਿੱਖਾਂ ਸੇਵਕਾਂ ਤੇ ਸੂਰਬੀਰਾਂ ਦੀ ਰਹਿਣ ਲੱਗੀ। ਦੋ ਵੇਲੇ 
ਦੀਵਾਨ ਲੱਗੇ। ਸੰਗਤਾਂ ਆਉਣ ਭੇਟਾ ਚੜ੍ਹਾਉਣ ਉਪਦੇਸ਼ ਤੇ ਮਨੋਕਾਮਨਾ ਪਾਉਣ। ਕਦੇ ਕਦੇ 
ਗੁਰੂ ਜੀ ਸ਼ਿਕਾਰ ਜਾਣ ਦਾ ਅਭਯਾਸ ਕਰਾਉਣ ਲੱਗੇ। (ਬਾਬਾ ਅਟੱਲ ਰਾਇ ਜੀ) ਅਟੱਲ ਰਾਇ ਜੀ 
ਦੀ ਉਮਰ ਭਾਵੇਂ ਸ਼ਸਤ੍ਰ ਸ਼ਾਸਤ੍ਹ ਵਿਦਿਆ ਸਿੱਖਣ ਦੀ ਸੀ, ਪਰ ਉਹ ਮਸਤ ਸੁਭਾਉ ਮੁੰਡਿਆ 
ਨਾਲ ਖੇਡਣ ਦਾ ਬਹੁਤ ਪਿਆਰ ਰੱਖਦੇ ਸਨ। ਉਨ੍ਹਾਂ ਵਿੱਚ ਕੁਛ ਕੁਦਰਤੀ ਆਤਮਕ ਸ਼ਕਤੀ ਭੀ 
ਸੀ। ਜਿਸ ਕਿਸੇ ਦੇ ਬਾਬਤ ਕੁਛ ਕਹਿ ਦੇਂਦੇ, ਓਹ ਪੂਰਾ ਹੋ ਜਾਂਦਾ। ਏਸੇ ਵਾਸਤੇ ਲੋਗ ਉਨ੍ਹਾਂ 
ਨੂੰ ਬਾਬਾ ਜੀ” ਕਹਿ ਕੇ ਬੁਲਾਉਂਦੇ ਤੇ ਅਦਬ ਰੱਖਦੇ ਸੇ। ਭਾਰੇ ਪ੍ਰਤਾਪੀ ਮਾਲੂਮ ਹੁੰਦੇ ਸੇ, ਪਰ 
ਓਹ ਛੋਟੀ ਉਮਰ ਵਿੱਚ ਹੀ ਚੋਲਾ ਛੱਡ ਗਏ। ਦੇਹ ਛੱਡਣ ਦਾ ਕਾਰਣ ਇਉਂ ਲਿਖਿਆ ਹੈ: 

ਇਕ ਦਿਨ ਖੁਦੋ ਖੂੰਡੀ ਖੇਡਦੇ ਹੋਇਆਂ ਹਨੇਰਾ ਹੋ ਗਿਆ। ਮੀਟੀ ਅਰਥਾਤ ਦਾਈ ਇੱਕ ਮੋਹਣ ਨਾਮ 
ਛੋਕਰੇ ਦੇ ਸਿਰ ਰਹੀ, ਜੋ ਸੋਨੀ ਖੱਤਰੀ ਗੁਰਮੁਖ ਦਾ ਪੁੱਤਰ ਸੀ। ਕੁਦਰਤ ਨਾਲ ਓਸ ਨੂੰ ਸੱਪ 
ਲੜਿਆ ਤੇ ਓਹ ਰਾਤ ਨੂੰ ਮਰ ਗਿਆ। ਅਟਲਰਾਇ ਜੀ ਆਪਣੇ ਰੋਜ਼ ਦੇ ਸੁਭਾਉ ਅਨੁਸਾਰ 
ਖੇਡਣ ਲਈ ਬਾਹਰ ਆਏ। ਹੋਰ ਮੁੰਡੇ ਤਾਂ 'ਕੱਠੇ ਹੋ ਗਏ, ਮੋਹਣ ਨਾ ਆਇਆ। ਤਾਂ ਬਾਬਾ ਜੀ 
ਆਪਣੇ ਹਾਣੀਆਂ ਸਮੇਤ ਓਸ ਦੇ ਘਰ ਚਲੇ ਗਏ। ਅੱਗੇ ਓਸ ਦੀ ਲੋਥ ਪਾਸ ਉਸ ਦੇ ਸੰਬੰਧੀ 
ਰੋ ਰਹੇ ਸੇ। ਏਨ੍ਹਾਂ ਜਾਂਦਿਆਂ ਹੀ ਆਪਣੇ ਹੱਥ ਦੀ ਖੂੰਡੀ ਓਸ ਦੀ ਗਰਦਨ ਵਿੱਚ ਪਾ ਕੇ 

ਆਖਿਆ, “ਉਠ ਭਾਈ ! ਆ, ਸਾਡੀ ਮੀਟੀ ਦੇਹ।” ਏਨ੍ਹਾਂ ਦੇ ਏਸੇ ਬਚਨ ਰੂਪੀ ਅੰਮ੍ਰਿਤ 
ਨਾਲ ਓਹ ਇਉਂ ਉੱਠ ਕੇ ਨਾਲ ਤੁਰ ਪਿਆ, ਜਾਣੋਂ ਖ਼ੁਸ਼ੀਂ ਨਾਲ ਪਿਆ ਸੀ। ਦੇਖਣ ਵਾਲੇ 
ਸਭ ਲੋਗ ਅਚਰਜ ਰਹਿ ਗਏ। ਲੱਗੇ “ਧੰਨ” “ਧੰਨ” ਕਹਿਣ ਤੇ ਬਾਬੇ ਦੇ ਚਰਨਾਂ ਪਰ ਢਹਿਣ। 
ਸਾਰੇ ਸ਼ਹਿਰ ਵਿੱਚ ਏਹੋ ਗੱਲ ਧੁੰਮ ਗਈ। ਹੋਰ ਲੋਕ ਤਾਂ ਖ਼ੁਸ਼ੀ ਹੋਏ, ਪਰ ਗੁਰੂ ਜੀ ਨੇ ਵੱਡਾ 
ਰੰਜ ਮੰਨਿਆ। ਤਦੋਂ ਨੂੰ ਲੋਕਾਂ ਦੇ ਅਕਾਏ ਹੋਏ ਬਾਬਾ ਜੀ ਭੀ ਅਕਾਲ ਬੁੰਗੇ ਆਪਣੇ ਪਿਤਾ ਗੁਰੂ 
ਜੀ ਪਾਸ ਮੱਥਾ ਟੇਕ ਕੇ ਜਾ ਬੈਠੇ। ਓਨ੍ਹਾਂ ਆਖਿਆ, “ਸਾਹਿਬਜ਼ਾਦਿਆ ! ਤੂੰ ਬੁਰਾ ਕੰਮ ਕੀਤਾ। 
ਈਸ਼ਰ ਦੀ ਆਗਜਯਾ ਭੰਗ ਕੀਤੀ। ਤੁਸੀਂ ਓਸ ਦੇ ਸ਼ਰੀਕ ਬਣੇ ਹੋ। ਕਰਾਮਾਤ ਦਿਖਾਓਣੀ ਕੈਹਰ 
ਹੈ। ਤੇਰੇ ਦਾਦੇ ਸਾਹਿਬ ਨੇ ਅਨੇਕ ਕਸ਼ਟ ਸਹਾਰੇ। ਪ੍ਰਾਣ ਦੇ ਦਿੱਤੇ ਪਰ ਅਜ਼ਮਤ ਨਾ ਕੀਤੀ। 
ਹੁਣ ਤੂੰ ਲੋਕਾਂ ਦੇ ਪੁੱਤ ਜਿਵਾਉਂਣ ਲੱਗ ਪਿਆ। ਤੁਰਕ ਹਾਕਮ ਆਪਣੇ ਮੋਏ ਹੋਏ ਪੁਤ੍ਹਾਂ ਨੂੰ ਗੁਰੂ 
ਦੇ ਦਰਵਾਜ਼ੇ ਲਿਆ ਰੱਖਿਆ ਕਰਨਗੇ। ਜੇ ਤੁਸੀਂ ਨਾ ਜਿਵਾਉਗੇ ਤਾਂ ਓਹ ਦੁੱਖ ਦੇਣਗੇ। ਜੇ 
ਜਿਵਾਉਗੇ ਤਾਂ ਈਸ਼ਵਰ ਦਾ ਕੋਪ; ਜੋ ਲੋਕ ਪੁਲੋਕ ਦੇ ਸੁਖਾਂ ਦਾ ਨਾਸ ਕਰਨਹਾਰਾ ਹੈ, 
ਸਹਾਰੋਗੇ। ਤਾਂ ਤੇ ਏਹ ਕੰਮ ਤੁਸਾਂ ਬਿਨਾਂ ਵਿਚਾਰੇ ਵੱਡਾ ਖੋਟਾ ਕੀਤਾ, ਜਿਸ ਤੋਂ' ਸਾਨੂੰ ਹੁਣ ਪ੍ਰਾਣ 
ਛੱਡਣੇ ਪਏ। ਕਿਉਂਕਿ ਇੱਕ ਮਿਆਨ ਵਿੱਚ ਦੋ ਤਲਵਾਰਾਂ ਨਹੀਂ ਸਮਾਉਂਦੀਆਂ।”' ਏਨ੍ਹਾਂ 
ਬਚਨਾਂ ਦਾ ਤਾਤਪਰਜ ਸਮਝ ਕੇ ਅਟੱਲ ਰਾਇ ਜੀ ਮੱਥਾ ਟੇਕ ਕੇ ਚੁੱਪ ਚਾਪ ਉੱਠ ਖੜੋਤੇ। 
ਉਨ੍ਹਾਂ ਦਾ ਕੌਲਾਂ ਨਾਲ ਬਹੁਤ ਪਿਆਰ ਸੀ। ਓਥੇ ਹੀ ਖੇਡਯਾ ਕਰਦੇ ਸੇ। ਏਸੇ ਕਰ ਕੇ ਕੌਲਸਰ 
ਦੇ ਪੂਰਬ ਵੱਲ ਖੂਹ ਦੇ ਪਾਸ; ਜਿੱਥੇ ਓਦੋਂ ਜੰਗਲ ਮਦਾਨ ਪਿਆ ਸੀ, ਚਾਦਰ ਤਾਣ ਕੇ ਐਸੇ 
ਸੁਤੇ ਕਿ ਫੇਰ ਪਾਸਾ ਨਾ ਫੇਰਯਾ। ਜੀਕੂੰ ਸੱਪ ਕੁੰਜ ਨੂੰ ਛੱਡ ਕੇ ਚਲਾ ਜਾਂਦਾ ਹੈ ਐਉਂ ਦੇਹ 
ਤਿਆਗ ਸੱਚਖੰਡ ਨੂੰ ਚਲੇ ਗਏ। ਟਹਿਲ ਵਾਲੇ ਨੇ ਜੋ ਉਨ੍ਹਾਂ ਦੇ ਪਿੱਛੇ ਫਿਰਦਾ ਰਹਿੰਦਾ ਸੀ, 
ਰੋਂਦੇ ਹੋਯਾਂ ਗੁਰੂ ਜੀ ਪਾਸ ਆ ਹਾਲ ਸੁਣਾਯਾ ਤਾਂ ਜਾਣੋਂ ਤੀਰ ਲਾਯਾ। ਐਸੇ ਸ਼ਕਤੀ ਵਾਲੇ ਪੁੱਤਾਂ 
ਦਾ ਮੋਹ ਕਿਉਂ ਨਾ ਜਾਗੇ? ਨੇਤ੍ਹਾਂ ਤੋਂ ਜਲ ਵਹਾਉਂਦੇ ਹੋਏ ਗੁਰੂ ਸਾਹਿਬ ਸ਼ੀਘ੍ੁ ਓਧਰੇ ਦੌੜ 
ਪਏ। ਪਿੱਛੇ ਹੀ ਸਿੱਖ ਗਏ। ਜਾ ਕੇ ਦੇਖਯਾ ਤਾਂ ਅਚਰਜ ਰਹਿ ਗਏ। ਪੁੱਤਰ ਦੇ ਚੰਦ ਚਿਹਰੇ 
ਕੁਮਲਾਏ ਹੋਏ ਤੇ ਪਿਆਰ ਦਾ ਹੱਥ ਫੇਰ ਪੁੱਤਰ! ਪੁੱਤ ! ਕਹਿ ਕੇ ਬੁਲਾਯਾ। ਭਲਾ ਕੌਣ ਬੋਲੇ? 
ਫੇਰ ਤਾਂ ਭਾਵੇਂ ਮਨ ਨੂੰ ਲੱਖ ਸਮਝਾਯਾ ਤੇ ਧੀਰਜ ਧਾਰਯਾ, ਪਰ ਮੋਹ ਦੀ ਹਨੇਰੀ ਨੇ ਦਿਲ 
ਦਰਯਾ ਉਛਾਲ ਹੀ ਦਿੱਤਾ। ਕਾਲੇ ਸ਼ਾਹ ਦਾੜੇ ਵਿੱਚ ਦੀ ਹੰਝੂਆਂ ਦੇ ਚਿੱਟੇ ਚਿੱਟੇ ਮੋਤੀ ਟਪਕਣ 
ਲੱਗੇ। ਰੁਮਾਲ ਭਰ ਗਿਆ। ਸਿੱਖ ਭੀ ਵੈਰਾਗ ਕਰ ਰਹੇ ਸੇ। ਤਦੋਂ ਨੂੰ ਮਹਿਲਾਂ ਵਿੱਚ ਭੀ ਖ਼ਬਰ 
ਜਾ ਪਹੁੰਚੀ ਜੋ ਬਾਣ ਵਾਂਗੂੰ ਸਭ ਦੇ ਕਲੇਜੇ ਨੂੰ ਵੇਧ ਗਈ। ਸਭ ਤੋਂ ਵਧੇਰੇ ਮਾਤਾ ਨਾਨਕੀ ਜੀ 
ਨੂੰ; ਜਿਸਦਾ ਪੁੱਤਰ ਸੀ, ਫੱਟ ਵੱਜਾ ਜੋ ਗ਼ਸ਼ ਖਾ ਕੇ ਡਿੱਗ ਪਈ। ਓੜਕ ਹੋਸ਼ ਆਈ ਤਾਂ ਹੋਰ 
ਅਨੇਕ ਗੁਵਾਂਢਣਾਂ ਦੇ ਸਮੇਤ ਪੁੱਤਰ ਦਾ ਮੂੰਹ ਦੇਖਣ ਲਈ ਛੇਤੀ ਹੀ ਚੱਲ ਪਈ। ਸਭੇ ਬੀਬੀਆਂ 
ਅਜੇਹੇ ਕੀਰਨੇ ਵੈਣ ਪਾਉਂਦੀਆਂ ਆਈਆਂ, ਜੋ ਸੁਣ ਕੇ ਬਿਰਛ ਭੀ ਰੋ ਉੱਠੇ। ਬੀਬੀ ਵੀਰੋ 
“ਵੀਰ” “ਵੀਰ ' ਪੁਕਾਰਦੀ, ਹੰਝੂ ਡਾਰਦੀ, ਚੀਕਾਂ ਮਾਰਦੀ ਆਈ। ਫੇਰ ਤਾਂ ਬਹੁਤ ਕਰਨਾ ਰਸ 
ਛਾ ਗਿਆ। ਭਾਈ ਗੁਰਦਾਸ, ਜੀਵਾ, ਜੇਠਾ, ਪੈੜਾ ਆਦਿਕ ਬ੍ਰਿਧ ਬ੍ਰਿਧ ਸਿੱਖਾਂ ਨੇ ਆ ਕੇ ਸਭ 
ਨੂੰ ਧੀਰ ਧਰਾਯਾ ਤੇ ਅਟੱਲ ਰਾਇ ਜੀ ਦੇ ਗੁਣ ਵਰਣਨ ਕੀਤੇ ਤੇ ਦਾਹ ਦੀ ਤਿਆਰੀ 
ਕਰਵਾਈ। ਚੰਦਨ ਦੇ ਭਾਰ ਮੰਗਾਏ। ਗੁਰੂ ਜੀ ਆਪ ਇਸ਼ਨਾਨ ਕਰਾ ਕੇ ਅਟੱਲ ਰਾਇ ਜੀ ਦੇ 
ਚੋਲੇ ਨੂੰ ਚੰਡੀ ਦੀ ਭੇਟਾ ਕਰ ਸਭ ਨੂੰ ਧੀਰ ਧਰਾਯਾ ਤੇ ਬਚਨ ਕੀਤਾ, “ਹੋਣਹਾਰ ਦੇਵਗਤੀ 
ਏਸੇ ਤਰ੍ਹਾਂ ਹੀ ਸੀ। ਏਹ ਮੋਯਾ ਨਹੀਂ ਅਮਰ ਹੋਯਾ। ਏਸ ਦਾ ਪ੍ਰਤਾਪ ਲੰਗਰ ਅਤੁਟ ਰਹੇਗਾ। 
ਭਲੇ, ਬੁਰੇ, ਸਾਧ, ਚੋਰ, ਹਿੰਦੂ, ਤੁਰਕ, ਏਸ ਨੂੰ ਸਭ ਮੰਨਣਗੇ। ਜਿਉਂ ਜਿਉ' ਰਾਮਦਾਸਪੁਰ 
ਵਧੇਗਾ ਤਿਉਂ ਤਿਉਂ ਏਸ ਦਾ ਤੇ ਦਰਬਾਰ ਸਾਹਿਬ ਦਾ ਪਰਤਾਪ ਬਹੁਤ ਵਧੇਗਾ। ਗੁਰੂ 
ਰਾਮਦਾਸ ਸੋਢੀ ਪਾਤਸ਼ਾਹ ਦੇ ਸ਼ਹਿਰ ਦਾ ਅਟਲ ਰਾਇ ਕੋਤਵਾਲ ਤੇ ਭਾਈ ਸਾਲੋ: ਜੋ ਪਰਸੋਂ 
ਗ਼ੁਜ਼ਰੇ ਹਨ, ਠਾਣੇਦਾਰ ਹੋਏ। ਏਨ੍ਹਾਂ ਦੀ ਯਾਤ੍ਹਾ ਕੀਤੇ ਬਿਨਾਂ ਯਾਤ੍ਹੀ ਦੀ ਯਾਤ੍ਹਾ ਪੁਵਾਣ ਨਾ 

ਪਵੇਗੀ। ” ਏਹ ਵਰ ਦੇ ਕੇ ਗੁਰੂ ਸਾਹਿਬ ਜੀ ਨੇ ਅਟੱਲਦੇਵ ਜੀ ਦੇ ਨਮਿਤ ਗੁਰੂ ਗ੍ਰੰਥ ਸਾਹਿਬ 
ਜੀ ਦਾ ਪਾਠ ਹਰਿਮੰਦਰ ਦੇ ਅੰਦਰ ਕਰਾਯਾ ਤੇ ਵੱਡਾ ਜੱਗ ਕੀਤਾ। 

ਘੋੜੇ ਖਰੀਦਨੇ, ਭਾਈ ਗੁਰਦਾਸ ਜੀ ਦੀ ਪ੍ਰੀਖਯਾ, ਦੁਨੀ ਚੰਦ ਗੁਰਦਿੱਤੇ ਦਾ ਸਿਦਕ 

ਅਟੱਲ ਰਾਏ ਜੀ ਦਾ ਅਦਭੁਤ ਬ੍ਰਿਤਾਂਤ ਸੁਣ ਕੇ ਤੇ ਸੰਮਤ ੧੬੮੫ ਬਿਕ੍ਰਮੀ ਦੀ ਦੀਪਮਾਲਾ ਕਰਨ ਲਈ 
ਦੇਸ਼ ਦੇਸ਼ਾਂਤ੍ਰਾਂ ਦੇ ਮਸੰਦ ਆਪਣੀ ਆਪਣੀ ਸੰਗਤ ਨੂੰ ਨਾਲ ਲੈ ਕੇ ਗੁਰੂ ਜੀ ਪਾਸ ਆਉਣ ਲਗੇ। 
ਅਟੱਲ ਰਾਇ ਜੀ ਦਾ ਸ਼ੋਕ ਪ੍ਰਗਟ ਕਰ ਕਰ ਸੰਗਤਾਂ ਦੀ ਭੇਟਾ ਸਿੱਖਾਂ ਦੇ ਨਾਮ ਲੈ ਲੈ ਗੁਰੂ ਅੱਗੇ 
ਦੇਵਾਉਣ, ਤੇ ਮੇਵੜਾ ਅਰਦਾਸਾਂ ਕਰ ਕਰ ਖ਼ਜ਼ਾਨਚੀ ਨੂੰ ਸੈਂਪਦਾ ਜਾਏ। ਗੁਰੂ ਸਾਹਿਬ 
ਸਮੇਤ ਨਿਤਪੂਤੀ ਦੀਵਾਨ ਵਿੱਚ ਅਕਾਲ ਬੁੰਗੇ ਬੈਠਣ, ਜਿਨ੍ਹਾਂ ਦੀ ਛਬ ਨੂੰ ਦੇਖ ਕੇ ਹੋਰ ਰਾਜੇ 
ਮਹਾਰਾਜੇ ਬਾਦਸ਼ਾਹਾਂ ਦੀ ਕੀ ਗਿਣਤੀ ਹੈ; ਇੰਦਰ ਭੀ ਸ਼ਰਮਿੰਦਾ ਹੁੰਦਾ ਸੀ। ਸਵੇਰ ਵੇਲੇ ਰਾਗੀ 
ਰਬਾਬੀ, ਤੇ ਰਾਤ ਨੂੰ ਢਾਡੀ ਆਪਣੇ ਆਪਣੇ ਗੁਣ ਦਿਖਾ ਕੇ ਸਭਾ ਨੂੰ ਰਿਝਾਉਂਦੇ ਰਹਿੰਦੇ। 
ਸੰਗਤਾਂ ਸ਼ਬਦ, ਕੀਰਤਣ ਤੇ ਉਪਦੇਸ਼ ਪਰੇਮ ਨਾਲ ਸੁਣ ਸੁਣ ਨਿਹਾਲ ਹੁੰਦੀਆਂ ਸਨ। ਗੁਰੂ 
ਸਾਹਿਬ ਜੀ ਭੀ ਸੰਗਤਾਂ ਤੇ ਕ੍ਰਿਪਾ ਦ੍ਰਿਸ਼ਟੀ ਕਰ ਕੇ ਯਥਾ ਯੋਗ ਉਨ੍ਹਾਂ ਦੀਆਂ ਕਾਮਨਾਵਾਂ 
ਪੂਰੀਆਂ ਕਰਦੇ ਰਹਿੰਦੇ ਸੇ। ਵੱਡਾ ਭਾਰਾ ਮੇਲਾ ਹੋਯਾ। 

ਇੱਕ ਦਿਨ ਸਭਾ ਵਿੱਚ (ਸਿਦਕ ਰੱਖਣ ਦਾ ਪੁਸੰਗ) ਸਿਦਕ ਰੱਖਣ ਦਾ ਪ੍ਰਸੰਗ ਚਲਿਆ ਤਾਂ ਅਨੇਕ ਸਿੱਖਾਂ ਨੇ 
ਆਖਿਆ, “ਗੁਰੂ ਕੇ ਚਰਿਤ੍ਰ ਦੇਖ ਕੇ ਸਿਦਕ ਕਾਇਮ ਨਹੀਂ ਰਹਿੰਦਾ। ਮਨ ਬੜਾ ਚੰਚਲ ਤੇ 
ਦੁਸ਼ਟ ਹੈ। ਅਨੰਤ ਕਲਪਣਾ ਬੁਰੀਆਂ ਭਲੀਆਂ ਕਰਨ ਲੱਗ ਪੈਂਦਾ ਹੈ।” ਭਾਈ ਗੁਰਦਾਸ ਜੀ 
ਬੋਲੇ, “ਕੱਚੇ ਸਿੱਖਾਂ ਦਾ ਮਨ ਡੋਲਦਾ ਹੈ। ਪੱਕੇ ਸਿਦਕੀ ਨਹੀਂ ਡੋਲਦੇ। ਭਾਵੇਂ ਲੱਖ ਜ਼ੋਰ ਦੀ 
ਹਵਾ ਚੱਲੇ, ਬਿਰਛਾਂ ਨੂੰ ਤੋੜੇਗੀ ਹਿਲਾਵੇਗੀ, ਪਰ ਪਰਬਤਾਂ ਨੂੰ ਨਹੀਂ ਤੋੜ ਹਿਲਾ ਸਕਦੀ। ” 

ਭਾਈ ਭਗਤੂ, ਬਹਿਲੋ, ਭੱਲਣ, ਬ਼ੂਲੋ ਆਦਿਕ ਸਿੱਖਾਂ ਨੇ ਆਖਿਆ, “ਆਪ ਸੱਚ ਆਖਦੇ ਹੋ, ਪਰ 
ਈਸ਼ਵਰ ਦੀ ਮਾਯਾ ਤੇ ਸੱਤਪੁਰਖਾਂ ਦੀ ਬਚਿਤ੍ਰ ਲੀਲਾ ਨੇ ਕਿਸ ਕਿਸ ਨੂੰ ਨਹੀਂ ਭਰਮਾਯਾ। 
ਨਾਰਦ, ਸਨਕਾਦਿਕ, ਸ਼ਿਵ, ਬੁਹਮਾ ਆਦਿਕ ਜਦ ਬੜੇ ਬੜੇ ਸਾਮਰਥ ਭਰਮਦੇ ਰਹੇ ਹਨ, ਤਾਂ 
ਅਸੀਂ ਕੌਣ ਵਿਚਾਰੇ ਹਾਂ?” ਏਸ ਪਰ ਭਾਈ ਜੀ ਨੇ ਆਖਿਆ “ਭੁੱਜੇ ਹੋਏ ਦਾਣੇ ਨਹੀਂ 
ਤਿੜਕਦੇ, ਕੱਚੇ ਤਿੜਕਦੇ ਹਨ। ” ਏਸੇ ਚਰਚਾ ਵਿੱਚ ਭਾਈ ਜੀ ਨੇ ਆਪਣੀ ਰਚੀ ਹੋਈ ਬਾਣੀ 


ਵਿੱਚੋਂ ਏਹ ਤੁਕ ਪੜ੍ਹੀ: 
ਜੇ ਮਾਂ ਹੋਵੈ ਜਾਰਨੀ ਕਿਉ ਪੁਤੁ ਪਤਾਰੇ। 
ਗਾਈ ਮਾਣਕੁ ਨਿਗਲਿਆ ਪੇਟੁ ਪਾੜਿ ਨ ਮਾਰੇ। 


ਜੇ ਪਿਰੁ ਬਹੁ ਘਰੁ ਹੰਢਣਾ ਸਤੁ ਰਖੈ ਨਾਰੇ। 
ਅਮਰੁ ਚਲਾਵੈ ਚੰਮ ਦੇ ਚਾਕਰ ਵੇਚਾਰੇ। 
ਜੇ ਮਦੁ ਪੀਤਾ ਬਾਮ੍ਹਣੀ ਲੋਇ ਲੁਝਣਿ ਸਾਰੇ। 
ਜੇ ਗੁਰ ਸਾਂਗਿ ਵਰਤਦਾ ਸਿਖੁ ਸਿਦਕੁ ਨ ਹਾਰੇ ॥੨੦॥ 
(ਵਾਰ ੩੫ ਪਉੜੀ ੨੦) 
ਏਹ ਬਚਨ ਸੁਣ ਕੇ ਗੁਰੂ ਸਾਹਿਬ ਜੀ ਨੇ ਵਿਚਾਰਿਆ ਕਿ ਭਾਈ ਗੁਰਦਾਸ ਜੀ ਦੇ ਮਨ ਵਿੱਚ ਆਪਣੇ 
ਸੱਚਾ ਸਿਦਕੀ ਸਿੱਖ ਹੋਣ ਦਾ ਭਾਰੀ ਅਭਿਮਾਨ ਹੈ। ਸੋ ਚੰਗਾ ਨਹੀਂ। ਗੁਰੂ ਕਾ ਬਚਨ ਹੈ: 


(ਗਉੜੀ, ਮ8 ੫ - ੨੫੫) 

ਹੋਰ ਲੋਕ ਉਕਤ ਭੀ ਹੈ “ਤਰਨੇ ਕੋ ਅਧੀਨਗੀ ਡੁਬਨ ਕੋ ਅਭਿਮਾਨ” ਅਸੀਂ ਸਿੱਖਾਂ ਨੂੰ ਤਾਰਨਾ ਚਾਹੁੰਦੇ 
ਹਾਂ। ਤਾਂ ਤੇ ਭਾਈ ਜੀ ਦਾ ਅਭਿਮਾਨ ਦੂਰ ਕਰਨਾ ਚਾਹੀਏ। ਨਾਲੇ ਪਰਖਯਾ ਜਾਊ। ਪੰਦ੍ਹਾਂ ਕੁ 

ਦਿਨਾਂ ਪਿੱਛੋਂ ਗੁਰੂ ਜੀ ਨੇ ਭਾਈ ਗੁਰਦਾਸ ਜੀ ਨੂੰ ਆਖਿਆ, “ਤੁਸੀਂ ਮਾਇਆ ਲੈ ਜਾਓ। 

ਪ੍ਰਗਣੇ ਕਾਬਲ ਦੇ ਚੰਗੇ ਘੋੜੇ ਬੇਐਬ ਲਿਆਓ। ” ਏਹ ਹੁਕਮ ਸੁਣ ਕੇ ਭਾਈ ਜੀ ਨੇ ਖ਼ੁਸ਼ੀ ਹੋ 

ਕੇ ਜਾਣ ਦੀ ਤਯਾਰੀ ਕਰ ਲਈ ਅਤੇ ਮਨ ਵਿੱਚ ਏਹ ਭੀ ਹੰਕਾਰ ਹੋ ਗਿਆ ਕਿ ਮੈਥੋਂ ਅਧਿਕ 
ਮੁਹਤਬਿਰ ਹੋਰ ਕੋਈ ਸਿੱਖ ਨਹੀਂ। ਗੁਰੂ ਜੀ ਨੇ ਪੰਜਾਹ ਹਜ਼ਾਰ ਦੀਆਂ ਮੋਹਰਾਂ ਖੱਚਰ ਲਦਾ ਕੇ 
ਲਈ ਭੇਜ ਦੇਣੇ। ਹੁਕਮ ਪਹੁੰਚੇ ਤੋਂ ਰੁਪਏ ਤਾਰਨੇ।” ਭਾਈ ਜੀ ਦੇ ਨਾਲ ਮੁਨਸ਼ੀ ਦੁਨੀ ਚੰਦ 
ਪਸ਼ੌਰੀ, ਭਾਈ ਹਰਾ ਕਾਬਲੀ, ਤੋਰੇ। ਰਾਹ ਵਿੱਚ ਜਿੱਥੇ ਜਿੱਥੇ ਉੱਤਰਦੇ ਗਏ, ਸਿੱਖਾਂ ਨੇ ਬਹੁਤ 
ਸੇਵਾ ਕੀਤੀ। ਪਸ਼ੋਰ ਪੁੱਜੇ ਤਾਂ ਸਿੱਖਾਂ ਪਰੇਮ ਕਰ ਕੇ ਅਟਕਾ ਲਏ। ਚੁਫੇਰੇ ਦੇ ਸਿੱਖ ਵੀ ਖ਼ਬਰ 
ਸੁਣ ਸੁਣ ਆਵਣ। ਨਜ਼ਰ ਭੇਟ ਦੇ ਕੇ ਭਾਈ ਜੀ ਦੇ ਬਚਨ ਸੁਣ ਸੁਣ ਨਿਹਾਲ ਹੋਣ ਕਿਉਂਕਿ 
ਭਾਈ ਗੁਰਦਾਸ ਜੀ ਨੂੰ ਗੁਰੂ ਦੇ ਸਿੱਖ ਗੁਰੂ ਰੂਪ ਹੀ ਮੰਨਦੇ ਸੇ। ਸਗੋਂ ਅਨੇਕ ਪ੍ਰੇਮੀ ਦੌਲਤ 
ਵਾਲੇ ਸਿੱਖਾਂ ਨੇ ਇੱਕ ਘੋੜੇ ਦੀ ਕੀਮਤ ਭੀ ਗੁਰੂ ਨਮਿੱਤ ਅਰਪੀ। 

ਸਿਦਕ ਦਾ ਨਮੂਨਾ 

ਮੁਨਸ਼ੀ ਦੁਨੀ ਚੰਦ (ਮੁਨਸ਼ੀ ਦੁਨੀ ਚੰਦ ਪਸ਼ੌਰੀ ਦਾ ਸਿਦਕ) ਦੇ ਭਾਈ ਨੇ ਆਪਣੇ ਪਿੰਡੋਂ? ਜੋ ਪਸ਼ੌਰੋਂ ਸੱਤ ਕੋਹ 
ਸੀ, ਆ ਕੇ ਖ਼ਬਰ ਦਿੱਤੀ ਕਿ ਤੇਰੀ ਇਸਤ੍ਰੀ ਵੱਡੀ ਮਾਂਦੀ ਹੈ। ਤੈਨੂੰ ਬੁਲਾਯਾ ਹੈ ਮਿਲ ਕੇ ਚਲਾ 
ਆਵੀਂ। ਓਨ ਆਖਿਆ, “ਦੁਖ ਸੁਖ ਆਪਣੇ ਕਰਮਾਂ ਦਾ ਫ਼ਲ ਹੈ। ਮਰਨ ਤੋੱ' ਭੀ ਕੋਈ ਕਿਸੇ 
ਨੂੰ ਨਹੀਂ ਰੋਕ ਸਕਦਾ। ਤਾਂ ਤੇ, ਮੈਂ ਹੁਣ ਜਿਸ ਕੰਮ ਗੁਰੂ ਕੇ ਚਲਿਆ ਹਾਂ ਓਹ ਕਰ ਕੇ ਫੇਰ 
ਘਰ ਦਾ ਕੋਈ ਕੰਮ ਕਰਾਂਗਾ। ” ਦੂਜੇ ਦਿਨ ਹੋਰ ਸੰਬੰਧੀ ਨੇ ਆ ਕੇ ਖ਼ਬਰ ਦਿੱਤੀ ਕਿ ਤੇਰੇ 
ਅਕਲੌਤੇ ਜੁਆਨ ਪੁੱਤ੍ਰ ਨੂੰ ਰਾਤੀਂ ਪਠਾਣਾਂ ਨੇ ਮਾਰ ਸੁਟਿਆ, ਜਿਸ ਦਾ ਮਰਨਾ ਸੁਣ ਕੇ ਤੇਰੀ 
ਤੀਵੀਂ; ਜੋ ਮਾਂਦੀ ਸੀ, ਮਰ ਗਈ। ਹੁਣ ਤੂੰ ਚੱਲ ਕੇ ਉਨ੍ਹਾਂ ਦਾ ਦਾਹ ਕਰ ਆਪਣਾ ਘਰ ਵਸਤੂ 
ਪਦਾਰਥ ਸੰਭਾਲ। ਨਹੀਂ ਤਾਂ ਲੁੱਟਜਾ ਜਾਊ। ” ਏਹ ਹਾਲ ਸੁਣ ਕੇ ਦੁਨੀ ਚੰਦ ਦੇ ਮਨ ਵਿੱਚ 
ਜਰਾ ਰੰਜ ਰੋਖ ਨਾ ਆਯਾ। ਪ੍ਰਭੂ ਦੀ ਰਜਾਇ ਵਿੱਚ ਰਾਜ਼ੀ “ਹਰਿ ਹਰਿ” ਕਰ ਬੋਲਯਾ, “ਜੋ 
ਭਾਣਾ ਗੁਰੂ ਕਾ ਸੀ, ਸੋ ਵਰਤ ਗਿਆ। ਹੁਣ ਮੈਂ ਉਨ੍ਹਾਂ ਨੂੰ ਜਿਵਾ ਨਹੀਂ ਲੈਣਾ। ਤੁਸੀਂ ਜਾਓ! 
ਦਾਹ ਕਰੋ। ਪਦਾਰਥ ਮੇਰੀ ਪ੍ਰਾਰਬਧ ਦਾ ਮੈਨੂੰ ਮਿਲਣਾ ਹੈ।” ਭਾਈ ਗੁਰਦਾਸ ਜੀ ਨੇ ਭੀ 
ਆਖਿਆ, ਪਰ ਓਹ ਨਾ ਗਿਆ ਅਤੇ ਨਾ ਹੀ ਓਸ ਨੂੰ ਪੁਤ, ਇਸਤ੍ਰੀ ਦਾ ਸ਼ੋਕ ਮੋਹ 
ਵਿਆਪਿਆ। ਭਾਈ ਜੀ ਪਸ਼ੇਰੋਂ ਤੁਰ ਕੇ ਕਾਬਲ ਪਹੁੰਚ ਕੇ ਸ਼ਹਿਰੋਂ ਬਾਹਰ ਤੰਬੂ ਲਵਾ ਕੇ 
ਉੱਤਰ ਪਏ। ਓਸ ਸ਼ਹਿਰ ਤੇ ਗਿਰਦਨਵਾਹੀ ਦੀ ਸੰਗਤ ਆਉਣ ਤੇ ਭੇਟਾ ਦੇਣ, ਉਪਦੇਸ਼ 
ਸੁਣਨ ਲਗੀ। ਭਾਈ ਜੀ ਨੇ ਸੁਦਾਗਰਾਂ ਤੋਂ ਚੰਗੇ ਚੰਗੇ ਘੋੜੇ ਏਸ ਸ਼ਰਤ ਪਰ ਖਰੀਦ ਕੇ 
ਅੰਮ੍ਰਿਤਸਰ ਨੂੰ ਤੋਰ ਦਿੱਤੇ ਕਿ ਗੁਰੂ ਸਾਹਿਬ ਦੇ ਪਸਿੰਦ ਕਰਨੇ ਪਰ ਕੀਮਤ ਦਿੱਤੀ ਜਾਊ। 
ਸੰਦਾਗਰਾਂ ਨੇ ਆਖਿਆ, “ਅਸੀ ਗੁਰੂ ਜੀ ਲਈ ਅਜੇਹੇ ਘੋੜੇ ਨਹੀਂ ਦਿੱਤੇ, ਜੋ ਪਸਿੰਦ ਨਾ 
ਆਉਣ। ” ਜਦੋਂ ਹੁਕਮ ਆਯਾ ਤੇ ਭਾਈ ਜੀ ਸੌਦਾਗਰਾਂ ਨੂੰ ਬਾਹਰ ਬੈਠਾ ਕੇ ਘੋੜਿਆਂ ਦਾ ਮੁੱਲ 
ਦੇਣ ਲਈ ਅੰਦਰ ਅਸ਼ਰਫੀਆਂ ਲੈਣ ਗਏ। ਅਰ ਪੇਟੀ ਖੋਲ੍ਹੀ ਤਾਂ ਭਾਈ ਜੀ ਨੂੰ ਅਜੇਹੀ ਭਰਮ 
ਚਿੱਤੀ ਲਗੀ, ਜੋ ਠੀਕਰੀਆਂ ਨਜ਼ਰ ਆਈਆਂ। ਓਨ ਸੋਚਿਆ ਗੁਰੂ ਜੀ ਨੇ ਮੇਰੇ ਨਾਲ ਦਗਾ 
ਮਖੌਲ ਕੀਤਾ ਯਾ ਰਾਹ ਵਿੱਚ ਕਿਸੇ ਸਿੱਖ ਨੇ ਏਹ ਫਰੇਬ ਦੀ ਚੋਰੀ ਕਰ ਲੀਤੀ। ਹੁਣ ਮੈਂ ਜੇ 
ਏਥੇ ਠਹਰਿਆ, ਤਾਂ ਫੜਿਆ ਮਾਰਯਾ ਜਾਵਾਂਗਾ। ਭਾਈ ਜੀ ਐਸਾ (ਭਾਈ ਗੁਰਦਾਸ ਜੀ ਨੇ ਸਿਦਕ 
ਹਾਰਨਾ) ਬੇਂਸਿਦਕਾ ਤੇ ਹੈਰਾਨ ਹੋਇਆ ਕਿ ਤੰਬੂ ਪਾੜ ਕੇ ਪਿੱਛੋਂ ਦੀ ਨੱਸ ਤੁਰਿਆ। ਨਾਲੇ ਨੱਸੇ 
ਤੇ ਨਾਲੇ ਪਿਛਾਹਾਂ ਨੂੰ ਦੇਖੇ ਕਿ ਮਤ ਕੋਈ ਪਿੱਛੋਂ ਆ ਫੜੇ। ਗੁਰੂ ਜੀ ਤੋਂ ਡਰਦਾ ਨੇੜੇ ਕਿਤੇ ਨਾ 
ਅਟਕਿਆ, ਕਾਂਸ਼ੀ ਜਾ ਠਹਰਿਆ। ਏਧਰ ਜਦ ਭਾਈ ਜੀ ਅੰਦਰੋਂ ਬਾਹਰ ਨਾ ਆਇਆ ਤਾਂ 
ਬਹੁਤ ਚਿਰ ਪਿੱਛੋਂ ਦਲਾਲ ਨੇ ਅੰਦਰ ਵੜ ਕੇ ਭਾਈ ਜੀ ਨੂੰ ਗੁੰਮ ਹੋਯਾ ਤੇ ਮੋਹਰਾਂ ਦੀ ਪੇਟੀ 
ਖੁਲ੍ਹੀ ਪਈ ਵੇਖੀ, ਤਾਂ ਦੁਨੀ ਚੰਦ ਨੂੰ ਬੁਲਾ ਕੇ ਦੌਲਤ ਸੌਂਪੀ ਤੇ ਘੋੜਿਆਂ ਦੀ ਕੀਮਤ ਦਵਾ 
ਦਿਤੀ। 

ਹੁਣ ਦੁਨੀ ਚੰਦ ਬਚਦੇ ਰੁਪਏ ਦੇ ਪੰਜ ਘੋੜੇ ਹੋਰ ਲੈ ਕੇ ਜਦ ਇੱਕ ਮੰਜ਼ਲ ਆਯਾ ਤਾਂ ਪਿੱਛੋਂ ਭਾਈ 
ਗੁਰਦਿੱਤੇ ਦੇ ਸੰਬੰਧੀ ਦੋਵੇਂ ਆਏ ਤੇ ਕਹਿਓ ਨੇ, “ਰਾਤੀ ਤੇਰਾ ਘਰ ਚੋਰਾਂ ਨੇ ਚੁਰਾ ਲੀਤਾ ਤੇ 
ਤੇਰੇ ਦੂਜੇ ਪੁੱਤ੍ਰ ਨੂੰ ਮਾਰ ਗਏ। ਤੇ ਪਿੱਛੇ ਚੱਲ ਘਰ ਸੰਭਾਲ ਇੱਕ ਚੋਰ ਚੌਂਕੀਦਾਰਾਂ ਨੇ ਫੜ 
ਰੱਖਿਆ ਹੈ, ਖ਼ਬਰੇ ਸਾਰਾ ਘਰ ਲੱਭ ਜਾਏ।” ਓਨ ਜਵਾਬ ਦਿੱਤਾ, “ਮੈਂ ਸੱਚੇ ਸਤਿਗੁਰਾਂ ਦੇ 
ਕੰਮ ਨੂੰ; ਜੋ ਲੋਕ ਪਰਲੋਕ ਦਾ ਸਹਾਇਕ ਹੈ, ਵਿਚਕਾਰ ਛੱਡ ਕੇ ਪੁੱਤਰ, ਧਨ, ਝੂਠੇ ਦੁਖਦਾਈ 
ਪਦਾਰਥਾਂ ਪਿੱਛੇ ਲੱਗਾਂ ਤਾਂ ਫੇਰ ਮੇਰੇ ਜੈਸਾ ਕੌਣ ਪਾਮਰ ਹੈ?” ਜਦ ਓਹ ਨਾ ਗਿਆ ਤੇ ਦੋਵੇਂ 
ਸੱਚੇ ਸਿਦਕੀ ਸਿੱਖ ਘੋੜੇ ਲੈ ਕੇ ਗੁਰੂ ਜੀ ਪਾਸ ਪੁੱਜੇ ਤਾਂ ਗੁਰੂ ਜੀ ਨੇ ਅੱਗੋਂ ਖੜੇ ਹੋ ਕੇ ਦੋਹਾਂ ਨੂੰ 
ਬੈਠਾ ਕੇ ਬਚਨ ਕੀਤਾ “ਧੰਨ ਸਿੱਖੀ! ਧੰਨ ਸਿੱਖੀ!” ਭਾਈ ਬਿਧੀਚੰਦ ਨੇ ਬੇਨਤੀ ਕਰ ਕੇ ਜਾਂ 
ਏਸ ਦਾ ਕਾਰਣ ਪੁੱਛਿਆ ਤਾਂ ਸਾਹਿਬਾਂ ਨੇ ਓਨ੍ਹਾਂ ਸਿਦਕੀਆਂ ਨੂੰ ਨਾਲ ਆਏ ਹੋਏ ਸਿੱਖਾਂ ਤੋਂ 
ਉਨ੍ਹਾਂ ਦੀ ਸਾਰੀ ਕਥਾ ਸੰਗਤ ਨੂੰ ਸੁਣਵਾਈ, ਤਾਂ ਸਭ ਸਿੱਖ ਉਨ੍ਹਾਂ ਦੇ ਚਰਨਾਂ ਤੋਂ ਕੁਰਬਾਨ ਹੋਣ 

[71] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 
ਲੱਗੇ। ਤੇ ਭਾਈ ਬਿਧੀਚੰਦ ਆਦਕ ਅਪਨੀ ਸੇਵਾ ਦਾ ਹੰਕਾਰ ਛੱਡ ਖੜੋਤੇ ਅਤੇ ਉਨ੍ਹਾਂ ਤੋਂ 
ਕੁਰਬਾਨ ਹੋ ਗਏ। ਤੇ ਭਾਈ ਗੁਰਦਾਸ ਜੀ ਦੇ ਗ੍ਰੰਮ ਹੋਣ ਦਾ ਪੁਸੰਗ ਸੁਣ ਕੇ ਹੱਕੇ ਬੱਕੇ ਰਹਿ 
ਗਏ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [72] 


ਭਾਈ ਗੁਰਦਾਸ ਜੀ ਨਾਲ ਕਾਂਸ਼ੀ ਦੇ ਪੰਡਯਾਂ ਦੀ ਚਰਚਾ 
ਤੇ ਗੁਰੂ ਜੀ ਨੇ ਬੰਨ੍ਹਵਾ ਕੇ ਮੰਗਾਉਣਾ 
ਓਧਰ ਭਾਈ ਗੁਰਦਾਸ ਜੀ ਨੇ ਕਾਂਸ਼ੀ ਜਾ ਕੇ ਗੁਰੂ ਕੀ ਸਿੱਖੀ ਦਾ ਐਥੋਂ ਤੀਕ ਪ੍ਰਚਾਰ ਕੀਤਾ ਕਿ ਪੰਜਾਂ 
ਮਹੀਨਿਆਂ ਵਿੱਚ ਆਪਣੀ ਈਸ਼ਰ ਦਾਤ ਸ਼ਕਤੀ ਦੇ ਬਲ, ਓਥੋਂ ਦੇ ਰਾਜਾ ਸਮੇਤ ਸੱਤ ਸੌ ਸਿੱਖ 
ਗੁਰੂ ਘਰ ਦਾ ਸੇਵਕ ਬਣਾ ਕਢਿਆ । ਭਾਵੇਂ ਕਾਸ਼ੀ ਵਾਸੀ ਪੰਡਤਾਂ ਤੇ ਸੰਨਿਆਸੀਆਂ ਨੇ ਰਸ਼ਕ 
ਮੰਨ ਕੇ ਰਾਜਾ ਨੂੰ ਫੇਰਨ ਲਈ ਭੀ ਜ਼ੋਰ ਲਾਯਾ, ਪਰ: 
ਕੂੜ ਨਿਖੁਟੇ ਨਾਨਕਾ ਓੜਕਿ ਸਚਿ ਰਹੀ ॥੨॥ 
(ਰਾਮਕਲੀ ਵਾਰ-੧, ਮ੧ ੧ - ੯੫੩) 


ਜਦ ਉਨ੍ਹਾਂ ਦੀ ਚਰਚਾ ਭਾਈ ਗੁਰਦਾਸ ਨਾਲ ਹੋਈ ਤਦ ਗੁਰੂ ਕੇ ਪ੍ਰਤਾਪ ਨਾਲ ਭਾਈ ਜੀ ਜਿੱਤਦੇ ਰਹੇ 
ਅਤੇ ਗੁਰੂ ਨਾਨਕ ਸਾਹਿਬ ਜੀ ਦਾ ਮਤ ਹੋਰ ਸਾਰੇ ਮਤਾਂ ਨਾਲੋਂ ਸ੍ਰੇਸ਼ਟ, ਤੇ ਕਸ਼ਟ ਸਹਾਰੇ 
ਬਿਨਾਂ ਹੀ ਮੋਖ ਭੋਗ ਦਾਇਕ ਸਿੱਧ ਕਰ ਦਿਖਾਇਆ। ਕਿਉਂਕਿ ਕਿਸੇ ਹਠ ਜੋਗ ਦੇ ਸਾਧਨ 
ਮਹਾਂ ਕਠਨ ਰੱਖੇ ਹਨ। ਕਿਨੇ ਯੱਗਯ, ਹੋਮ, ਤਪ, ਤੀਰਥ, ਬਰੁਤ, ਕਰਨੇ ਲਿਖੇ ਹੈਨ। ਕਿਨੇ 
ਗ੍ਰਿਸਤ ਦਾ ਤਯਾਗ ਰੂਪ ਵੈਰਾਗ ਧਾਰ ਕਰ ਸੰਨਯਾਸੀ ਹੋਣਾ ਹੀ ਮੋਖ ਦਾ ਮਾਰਗ ਮੰਨਿਆ ਹੈ। 
ਕੋਈ ਸਾਹਿਬ ਜੀ ਦੀ ਬਾਣੀ ਪੜ੍ਹੇ ਸੁਣੇ ਤੋਂ ਸਿੱਖੀ, ਸਿਦਕ, ਗੁਰੂ ਘਰ ਤੇ ਭਰੋਸਾ ਐਉੱ 
ਆਦਿ ਅਨੰਦ ਗੁਣ ਪੁਗਟ ਹੋ ਪੈਂਦੇ ਹਨ। 
ਪ੍ਰਿਤਮਾ ਪੂਰਨ, ਤਪਤ ਚਕ੍ਰ, ਦ੍ਰਾਦਸ਼ ਤਿਲਕ ਕਰਨਾ ਹੀ ਕਲਯਾਨਕਾਰੀ ਮੰਨਦੇ ਹਨ। ਗੁਰੂ ਸਾਹਿਬਾਂ ਨੇ 
ਸਾਰੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਏਹੋ ਚਾਰ ਉਪਾਇ ਦਸੇ ਹਨ: 
(੧) ਸੰਸਾਰ ਸੰਬੰਧੀ ਸਾਰੇ ਪਦਾਰਥ ਈਸ਼ਵਰ ਦੇ ਸਮਝ ਕੇ ਆਪਣਾ ਸੁੱਤ ਛੱਡ ਕੇ ਜਿਕੂੰ ਦਾਈ ਪਰਾਏ 
ਪੁੱਤ ਨਾਲ ਤੇ ਮਾਲੀ ਬਾਗ਼ ਨਾਲ ਵਰਦੇ ਹੈਨ ਐਉਂ ਸੰਬੰਧੀਆਂ ਵਿੱਚ ਵਰਤੇ। 
ਯਥਾ: 
ਜਿਸ ਕੀ ਬਸਤੁ ਤਿਸੁ ਆਗੈ ਰਾਖੈ ॥ 
ਪ੍ਰਭ ਕੀ ਆਗਿਆ ਮਾਨੈ ਮਾਥੈ ॥ 
ਉਸ ਤੇ ਚਉਗੁਨ ਕਰੈ ਨਿਹਾਲੁ ॥ 
ਨਾਨਕ ਸਾਹਿਬੁ ਸਦਾ ਦਇਆਲੁ ॥੨॥ 
(ਗਉੜੀ ਸੁਖਮਨੀ, ਮ੧ ੫ - ੨੬੮) 
(੨) ਸਰਬ ਭਾਂਤ ਦੇ ਲਾਭ ਹਾਣ ਸੁਖ ਦੁੱਖ ਵਿੱਚ ਖ਼ੁਸ਼ੀ ਦਿਰਗੀਰ ਨਾ ਹੋਵੇ। ਈਸ਼ੂਰ ਦੀ ਰਜਾ ਵਿੱਚ 
ਰਾਜ਼ੀ ਰਹੇ ਭਾਵੀ ਮੰਨੇ। 
ਯਥਾ: 
ਮੰਨੇ ਨਾਉ ਸੋਈ ਜਿਣਿ ਜਾਇ ॥ ਅਉਰੀ ਕਰਮ ਨ ਲੇਖੈ ਲਾਇ ॥੧॥ 
(ਰਾਮਕਲੀ ਵਾਰ-੧, ਮ੩ ੧ - ੯੫੪) 


`ਜਿਨ੍ਹਾਂ ਦੇ ਮਨ ਦੀ ਸਫ਼ਾਈ ਭਜਨ ਤੇ ਸਚਾਈ ਨਾਲ ਹੋ ਜਾਂਦੀ ਹੈ, ਓਨਾਂ ਦੇ ਬਚਨ ਵਿੱਚ ਤਾਸੀਰ ਤੇ ਮਨ ਵਿੱਚ ਆਤਮਕ ਸ਼ਕਤੀਆਂ 
ਅਰਥਾਤ ਅਠਮਾ, ਮਹਿਮਾ, ਆਦਿਕ ਸਿਧੀਆਂ ਕੁਦਰਤੀ ਪੁਗਟ ਹੋ ਜਾਂਦੀਆਂ ਹਨ। ਓਹ ਤਾਕਤ ਨਾਲ ਜੋ ਚਾਹੁੰਦੇ ਹਨ ਸੋ ਹੋ ਜਾਂਦਾ ਹੈ 
ਸਗੋਂ ਓਨ੍ਹਾਂ ਦੀ ਨਿੰਦਾ ਕਰਨ ਵਾਲੇ ਪੰਜੇ ਐਬ ਸ਼ਰਈ ਜਦ ਸਾਹਮਣੇ ਆਂਵਦੇ ਤੇ ਬਚਨ ਸੁਣਦੇ ਸਭ ਵਿਕਾਰ ਛੱਡ ਕੇ ਓਨਾਂ ਦੇ ਸੇਵਕ 
ਅਨੇਕਾਂ ਦੇ ਬਚਨਾਂ ਵਿੱਚ ਪ੍ਰਤੱਖ ਤਸੀਰ ਵੇਖੀ ਹੈ। ਜਦ ਗੁਰੂ ਘਰ ਦੇ ਸਿੱਖਾਂ, ਸਾਧਾਂ ਵਿੱਚ ਏਹ ਸ਼ਕਤਿ ਹੈ ਤਾਂ ਭਾਈ ਗੁਰਦਾਸ ਜੀ ਦੇ 
ਬਚਨ ਸੁਣ ਕੇ ਲੋਕਾਂ ਦਾ ਮਨ ਫਿਰ ਜਾਣਾ ਤਾਂ ਅਵੱਸ਼ ਹੋ ਸਕਦਾ ਹੈ ਜਿਸ ਨੂੰ ਏਹ ਵਰ ਗੁਰੂ ਅਰਜਨ ਸਾਹਿਬ ਜੀ ਦਾ ਦਿੱਤਾ ਹੋਯਾ ਹੈ 
ਜੋ ਕੋਈ ਭਾਈ ਗੁਰਦਾਸ ਜੀ ਦੀ ਬਾਣੀ ਪੜ੍ਹੇ ਸੁਣੇਗਾ, ਓਸ ਨੂੰ ਸਾਰੀ ਸਿੱਖੀ ਤੇ ਦੂਜੇ ਸਿੱਖਾਂ ਨੂੰ ਅੱਧੀ ਸਿੱਖੀ ਪ੍ਰਾਪਤ ਹੋਵੇਗੀ ਸੱਚ ਭੀ ਹੈ 
ਭਾਈ। 

(੩) ਸਾਸ ਸਾਸ ਨਾਮ ਜਪੇ ਗੁਰੂ ਵਿਖੇ ਈਸ਼ੂਰ ਭਾਵਨਾ ਰੱਖੇ ਧਰਮ ਦੀ ਕ੍ਰਿਤ ਕਰੇ ਆਪਣਾ ਹੱਕ ਲਵੇ 
ਸਤ ਸੰਤੋਖ ਨਾਲ ਵਰਤੇ ਵੰਡ ਛਕੇ। 
ਯਥਾ: 
ਸਾਸਿ ਸਾਸਿ ਸਿਮਰਹੁ ਗੋਬਿੰਦ ॥ ਮਨ ਅੰਤਰ ਕੀ ਉਤਰੈ ਚਿੰਦ ॥ 
(ਗਉੜੀ ਸੁਖਮਨੀ, ਮ੧ ੫ - ੨੯੫) 


ਘਾਲਿ ਖਾਇ ਕਿਛੁ ਹਥਹੁ ਦੇਇ ॥ ਨਾਨਕ ਰਾਹੁ ਪਛਾਣਹਿ ਸੇਇ ॥੧॥ 
(ਵਾਰ-ਸਾਰਗ, ਮ8 ੧ - ੧੨੪੫) 
(੪) ਸਤਸੰਗ ਕਰਨਾ, ਕੁਸੰਗ ਤਜਣਾ, ਪਰਮੇਸ਼ਰ ਨੂੰ ਪਰੀਪੂਰਨ ਸਰਬ ਵਿਖੇ ਸਮ ਸਮਝਣਾ। 
ਯਥਾ: 
ਸਾਧਸੰਗਿ ਪ੍ਰਭ ਦੇਹੁ ਨਿਵਾਸ ॥ ਸਰਬ ਸੂਖ ਨਾਨਕ ਪਰਗਾਸ ॥੮॥੨੦॥ 
(ਗਉੜੀ ਸੁਖਮਨੀ, ਮ੧ ੫ - ੨੯੦) 


ਸਭੁ ਗੋਬਿੰਦੁ ਹੈ ਸਭੁ ਗੋਬਿੰਦੁ ਹੈ ਗੋਬਿੰਦ ਬਿਨੁ ਨਹੀ ਕੋਈ ॥ 
(ਆਸਾ, ਭਗਤ ਨਾਮਦੇਵ ਜੀ - ੪੮੫) 
ਏਹ ਨਿਹਚਾ ਰੱਖਣਾ। ਵਰਤਣ ਭਗਤੀ ਗੁਰੂ ਕਾ ਮਤ ਹੈ। ਐਸੇ ਸੁਖਾਲੇ ਕਲਿਆਨਕਾਰੀ ਗੁਰਮਤ ਵਿੱਚ 
ਕਾਂਸ਼ੀ ਦੇ ਲੋਕ ਫੇਰ ਆ ਗਏ। ਹੋਰ ਭੀ ਅਨੇਕ ਵਾਰੀ ਭਾਈ ਜੀ ਦੀ ਚਰਚਾ ਪੰਡਤਾਂ ਨਾਲ 
ਹੋਈ ਪਰ ਭਾਈ ਜੀ ਨੇ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਮਹਿਮਾ ਬੇਦਾਂ ਤੋਂ ਅਧਕ ਤੇ ਅੰਮ੍ਰਿਤਸਰ 
ਦੀ ਸ਼ਕਤੀ ਸਾਰੇ ਤੀਰਥਾਂ ਤੋਂ ਵਿਸ਼ੇਸ਼ ਅਨੇਕ ਜੁਗਤੀਆਂ ਪੁਮਾਣਾਂ ਨਾਲ ਸਿੱਧ ਕਰ ਦਿਖਾਈ, 
ਜਿਸ ਤੋਂ ਰਾਜੇ ਦੀ ਸ਼ਰਧਾ ਬਹੁਤ ਵਧ ਗਈ ਤੇ ਭਾਈ ਜੀ ਦਾ ਭੀ ਰਾਜੇ ਦਾ ਗੁਰੂ ਹੋਣੇ ਕਰ ਕੇ 
ਬਹੁਤ ਮਾਣ ਹੋਯਾ। ਹੁਣ ਗੁਰੂ ਜੀ ਨੇ ਭਾਈ ਜੀ ਦਾ ਸਿਦਕ ਪਰਖਣ ਵਾਂਗੂੰ ਤਾਉ ਦੇ ਕੇ ਬਾਰਾ 
ਵੰਨੀ ਦਾ ਸ਼ੁੱਧ ਕਰਨ ਲਈ ਇੱਕ ਹੁਕਮਨਾਮਾ ਇਉਂ ਲਿਖਾ ਕੇ ਮੇਵੜੇ ਦੇ ਹੱਥ ਕਾਂਸ਼ੀ ਦੇ ਰਾਜੇ 
ਪਾਸ ਭੇਜਿਆ ਕਿ ਤੇਰੀ ਨਗਰੀ ਵਿੱਚ ਸਾਡਾ ਚੋਰ ਗੁਰਦਾਸ ਨਾਮੇ ਹੈ। ਉਸ ਨੂੰ ਬੰਨ੍ਹ ਕੇ ਸਾਡੇ 
ਪਾਸ ਭੇਜ ਦਿਓ। ਏਹ ਹੁਕਮਨਾਮਾ ਰਾਜੇ ਨੇ ਪੜ੍ਹ ਕੇ ਢੰਢੋਰਾ ਫਿਰਾਯਾ ਤਾਂ ਭਾਈ ਜੀ ਨੇ ਆਪ 
ਜਾ ਆਖਿਆ ਕਿ ਮੈਂ ਗੁਰੂ ਜੀ ਕਾ ਚੋਰ ਹਾਂ। ਏਹ ਗੱਲ ਸੁਣ ਕੇ ਰਾਜੇ ਨੇ ਆਖਿਆ, “ਆਪ 
ਚੋਰ ਨਹੀਂ ਕਿਉਂਕਿ ਆਪ ਦੇ ਵਿੱਚ ਮਹਾਂਰਿਖੀਆਂ, ਅਚਾਰਯਾਂ ਸੰਤਾਂ ਵਾਲੇ ਸਾਰੇ ਗੁਣ ਅਸਾਂ 
ਦੇਖ ਲੀਤੇ ਹਨ। ਫੇਰ ਤੁਸੀਂ ਹਰ ਵੇਲੇ ਗੁਰੂ ਸਾਹਿਬਾਂ ਦੀ ਮਹਿਮਾ ਅਨੇਕ ਪਰਕਾਰ ਦੀ ਸੁਣਾ 
ਸੁਣਾ ਗੁਰੂ ਕੀ ਸਿੱਖੀ ਸੇਵਕੀ ਵਧਾ ਰਹੇ ਹੋ। ਏਹ ਕੰਮ ਚੋਰਾਂ ਦੇ ਨਹੀਂ।” ਤਦ ਨੂੰ ਓਥੇ ਮੇਵੜਾ 
ਆ ਗਿਆ। ਫੇਰ ਤਾਂ ਮਿਲ ਕੇ ਬਹੁਤ ਖ਼ੁਸ਼ੀ ਹੋਏ ਤੇ ਗੁਰੂ ਜੀ ਦਾ ਕੁਸ਼ਲ ਅਨੰਦ ਪੁੱਛ ਕੇ ਫੇਰ 
ਭਾਈ ਗੁਰਦਾਸ ਜੀ ਨੇ ਕਾਬਲ ਵਾਲੀ ਸਾਰੀ ਕਥਾ ਸੁਣਾ ਕੇ ਰਾਜੇ ਨੂੰ ਨਿਰਸੰਸੇ ਕੀਤਾ, ਜੋ ਸੁਣ 
ਕੇ ਓਹ ਹੱਕੇ ਬੱਕੇ ਰਹਿ ਗਏ। ਹੁਣ ਭਾਈ ਜੀ ਨੇ ਆਖਿਆ, “ਅੱਜ ਮੇਰੇ ਜੈਸਾ ਕੌਣ 
ਵਡਭਾਗੀ ਹੈ ਜਿਸ ਨੂੰ ਸਤਿਗੁਰਾਂ ਨੇ ਐਸਾ ਤਾਉ ਦੇ ਕੇ ਸੁਧ ਕਰ ਆਪਣੇ ਸਤ ਚਿਤ ਅਨੰਦ 
ਰੂਪ ਵਿੱਚ ਮੇਲਣਾ ਚਾਹਿਆ ਹੈ। ਹੁਣੇ ਮੇਰੀਆਂ ਮੁਸ਼ਕਾਂ ਬੰਨ੍ਹਾ ਕੇ ਮੇਵੜੇ ਦੇ ਹਵਾਲੇ ਕਰ 
ਦਿਓ। ” ਓਹ ਤਾਂ ਏਹ ਗੱਲ ਕਦ ਮੰਨ ਸਕਦੇ ਹਨ, ਪਰ ਭਾਈ ਜੀ ਆਪੇ ਮੁਸ਼ਕਾਂ ਬੰਨ੍ਹਾ ਕੇ 
ਮੇਵੜੇ ਦੇ ਨਾਲ ਹੋ ਤੁਰੇ। ਦੋ ਕੋਹ ਤੱਕ ਰਾਜੇ ਸਮੇਤ ਸੰਗਤ ਨਾਲ ਆਈ। ਓੜਕ ਨੂੰ ਮਸਾਂ 
ਮਸਾਂ ਮੋੜਿਆ। ਹੋਰ ਜੋ ਭਾਈ ਜੀ ਦੀ ਨਜ਼ਰ ਭੇਟ ਦਾ ਕਈ ਹਜ਼ਾਰ ਰੁਪਯਾ ”ਕੱਠਾ ਕੀਤਾ ਸੀ 
ਓਹ ਭੀ ਨਾ ਲੀਤਾ। ਪਰ ਜਨ੍ਹਾਂ ਹੁੰਡੀ ਕਰਾ ਕੇ ਗੁਰੂ ਜੀ ਪਾਸ ਭੇਜ ਦਿੱਤਾ। ਭਾਈ ਜੀ ਦੀ 
ਮਰਜ਼ੀ ਤਾਂ ਨਹੀਂ ਸੀ। ਪਰ ਮੇਵੜੇ ਨੇ ਮੁਸ਼ਕਾਂ ਬੰਨੇ ਹੋਏ ਏਤਨੀ ਦੂਰ ਪਹੁੰਚਣਾ ਬਹੁਤ ਔਖਾ 
ਸਮਝ ਕੇ ਆਪੇ ਖੋਲ੍ਹ ਦਿੱਤੀਆਂ। 


ਅਸ ਐ./ ਤੋਪ 006 9੬71ਪੰਟ 9010੬ 9 0 ਧਨ (ਬਰਨ 8006) ਅਰ? ਹਮ 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [74] 


ਜਦ ਸਨੇ ਸਨੇ ਚੱਲ ਕੇ ਅੰਮ੍ਰਿਤਸਰ ਪਾਸ ਪਹੁੰਚੇ ਤਾਂ ਫੇਰ ਬੰਨ੍ਹ ਦਿੱਤੀਆਂ। ਅੱਗੇ ਗੁਰੂ ਜੀ ਅਕਾਲ ਬੁੰਗੇ 
ਦੀਵਾਨ ਵਿੱਚ ਬੈਠੇ ਇੰਦੂ ਦੀ ਤਰ੍ਹਾਂ ਸੋਭਾ ਦੇ ਰਹੇ ਸੇ। ਭਾਈ ਜੀ ਹੱਥ ਜੋੜ ਕੇ ਸਾਹਮਣੇ ਆ 
ਖੜੇ ਹੋਏ। ਗੁਰੂ ਜੀ ਦੇਖ ਕੇ ਅੰਦਰੋਂ ਤਾਂ ਬੜੇ ਰਾਜ਼ੀ ਹੋਏ। ਪਰ ਉੱਪਰੋਂ ਕੁਛਕ ਰਿਸ ਕਰ 
ਕਹਿਆ, “ਵਾਹ ਭਾਈ! ਹੱਛੇ ਘੋੜੇ ਖਰੀਦੇ। ਗੁਰੂ ਘਰ ਦਾ ਪਦਾਰਥ ਸੁੰਨਾਂ ਛੱਡ ਕੇ ਨੱਠ ਤੁਰੇ। 
ਨੁਕਸਾਨ ਹੋਣਾ ਨਾ ਸੋਚਿਆ। ਜੇ ਕਾਂਸ਼ੀ ਜਾਣਾ ਸੀ ਤਾਂ ਘੋੜੇ ਲੈਣ ਨਾ ਜਾਂਦੋ?” ਭਾਈ ਜੀ ਨੇ 
ਆਖਿਆ, “ਸੱਚੇ ਸਾਹਿਬਾ ! ਤੇਰੀਆਂ ਤੂੰਹੇਂ ਜਾਣੇ। ਜੀਕੂੰ ਪੰਛੀ ਅਕਾਸ਼ ਦਾ, ਨਦੀਆਂ ਸਮੁੰਦਰਾਂ 
ਦਾ ਮੱਛਰ ਸੁਮੇਰ ਆਦਿਕ ਦਾ ਥਾਹ ਨਹੀਂ ਪਾ ਸਕਦੇ, ਤੈਸੇ ਤੂੰ ਸਰਬ ਸ਼ਕਤੀਮਾਨ ਈਸ਼੍ਹਰ ਹੈਂ। 
ਹਾਂ।” ਏਹ ਬਚਨ ਸੁਣ ਕੇ ਗੁਰੂ ਜੀ ਨੇ ਛੇਤੀ ਨਾਲ ਉੱਠ ਕੇ “ਧੰਨਯ ਸਿੱਖੀ!” ਕਹਿੰਦੇ ਹੋਏ 
ਆਪ ਮੁਸ਼ਕਾਂ ਖੋਲ੍ਹ ਕੇ ਭਾਈ ਜੀ ਨੂੰ ਭੂਜਾਂ ਵਿੱਚ ਭਰ ਆਪਣੇ ਪਾਸ ਬੈਠਾ ਲਿਆ। ਭਾਈ ਜੀ ਨੇ 
ਚਰਨਾਂ ਪਰ ਮੱਥਾ ਰੱਖਿਆ। ਗੁਰੂ ਜੀ ਨੇ ਫੇਰ ਹੱਸ ਕੇ ਆਖਿਆ ਕਿ “ਜੇ ਗੁਰ ਸਾਂਗ ਵਰਤਦਾ 
ਸਿੱਖ ਸਿਦਕ ਨਾ ਹਾਰੇ” ਭਾਈ ! ਕਾਬਲੋਂ ਨੱਸਣ ਦੇ ਸਮੇਂ ਏਹ ਅਪਨੀ ਆਖਣੀ ਆਪ ਨੇ 
ਕਿਉਂ ਨ ਕਮਾਈ? ਭਾਈ ਜੀ ਨੇ ਅਰਜ਼ ਕੀਤੀ, “ਜੇ ਵਾੜ ਖੇਤ ਨੂੰ ਉਜਾੜਨਾ ਚਾਹੇ, ਤਾਂ 
ਕੌਣ ਬਚਾ ਸਕਦਾ ਹੈ?” ਏਹ ਜੁਗਤ ਸੁਣ ਕੇ ਮਹਾਰਾਜ ਨੇ ਬਹੁਤ ਖ਼ੁਸ਼ੀ ਹੋ ਕੇ ਇੱਕ ਬੜਾ 
ਕੀਮਤੀ ਘੋੜਾ ਤੇ ਸਿਰੋਪਾਉ ਭਾਈ ਜੀ ਨੂੰ ਬਖਸ਼ਿਆ ਤੇ ਕਹਿਆ, “ਧੰਨ ਭਾਈ! ਇੱਕ 
ਗਿਆ ਸੱਤ ਸੌ ਲਿਆਇਆ। ? ਸਿੱਖਾਂ ਨੇ ਪੁੱਛਸਾ ਤਾਂ ਸਾਹਿਬਾਂ ਨੇ ਦੱਸਿਆ ਕਾਂਸ਼ੀ ਵਿੱਚ ਭਾਈ 
ਜੀ ਸੱਤ ਸੌ ਸਿੱਖ ਗੁਰੂ ਕੇ ਨਵੀਨ ਬਣਾ ਆਯਾ ਹੈ। ਏਹ ਕਹਿ ਕੇ ਜੋ ਕਾਂਸ਼ੀ ਤੋਂ ਹੁੰਡੀ ਆਈ 
ਸੀ, ਓਹ ਮਾਯਾ ਭਾਈ ਜੀ ਦੀ ਜਾਣ ਕੇ ਓਸੇ ਅੱਗੇ ਰੱਖ ਦਿੱਤੀ। ਪਰ ਭਾਈ ਜੀ ਨੇ ਸਭੁ 
ਲੰਗਰ ਵਿੱਚ ਪਵਾ ਦਿੱਤੀ। ਓਸ ਦਿਨ ਤੋਂ ਭਾਈ ਜੀ ਦਾ ਮਨ ਨਿਰਹੰਕਾਰ ਰਹਿਣੇ ਕਰ ਬਹੁਤ 
ਸੁਜਸ ਤੇ ਮਾਨ ਜੋਗਜ ਹੋਇਆ। 

ਦੋਹਰਾ: ਧੰਨ ਗੁਰੂ ਗੁਰਸਿੱਖ ਧੰਨ, ਮਹਿਮਾ ਲਖੀ ਨ ਜਾਇ। 


ਕਰਤ ਗਯਾਨ ਸਿੰਘ ਬੰਦਨਾ ਸਭ ਹੀ ਕੋ ਸਿਰਨਾਇ। 

ਵਡਾਲੀ ਸੂਰ ਦਾ ਸ਼ਿਕਾਰ, ਗੁਰੂ ਜੀ ਦੇ ਬੀੜ ਤੇ ਸ਼ਾਹਜਹਾਂ ਨੂੰ ਸਮਝਾਣ ਦੀ ਕਥਾ 

ਏਸੇ ਸਾਲ ਸੰਮਤ ੧੬੮੬ ਬਿਕ੍ਰਮੀ ਨੂੰ ਸੂਰਜ ਮੱਲ ਦੀ ਸ਼ਾਦੀ ਕਰਤਾਰ ਪੁਰੇ ਪਰੇਮ ਚੰਦ ਖਤ੍ਰੀ ਦੇ ਘਰ 
ਬੜੀ ਧੂਮ ਨਾਲ ਹੋਈ, ਜਿਸ ਕਰ ਕੇ ਓਸੇ ਥਾਂ (ਤੇਗ ਬਹਾਦਰ ਜੀ ਦੀ ਸਗਾਈ) ਸਾਹਿਬਜ਼ਾਦੇ (ਗੁਰੂ) 
ਤੇਗ ਬਹਾਦਰ ਜੀ ਨੂੰ ਪਸਿੰਦ ਕਰ ਕੇ ਸੁਭਿਖੀਏ ਖਤ੍ਰੀ ਤੇ ਲਾਲ ਚੰਦ ਤੇ ਓਸ ਦੀ ਇਸਤ੍ਰੀ 
ਬਿਸ਼ਨ ਦੇਈ ਨੇ ਆਪਣੀ ਧੀ ਗੁਜਰੀ ਜੀ ਦੀ ਸਗਾਈ ਕਰ ਦਿੱਤੀ। ਇੱਕ ਦਿਨ ਗੁਰੂ ਸਾਹਿਬ 
ਜੀ ਵਡਾਲੀ ਪਿੰਡ ਵਲ ਆਪਣੇ ਜੋਧਿਆਂ ਨੂੰ ਲੈ ਕੇ ਸ਼ਿਕਾਰ ਖੇਡਣ ਗਏ। ਮੁੜ ਕੇ ਵਡਾਲੀ 
ਪਾਸੋਂ ਲੰਘਣ ਲੱਗੇ ਤਾਂ ਓਥੇ ਪਰੇਮੀ ਸਿੱਖਾਂ ਨੇ ਠਹਿਰਾ ਲੀਤਾ। ਘੋੜਿਆਂ ਨੂੰ ਦਾਣਾ ਪਾ ਘਾਸ 
ਨਿਹਾਰੀ ਦੇ ਕੇ ਸਾਥੀਆਂ ਸਮੇਤ ਸਾਹਿਬਾਂ ਲਈ ਪ੍ਰਸ਼ਾਦ ਤਜਾਰ ਕਰਾ ਕੇ ਛਕਾਯਾ। ਭਾਈ ਬਿਧੀ 
ਚੰਦ, ਭੱਲਣ, ਖੇਮਾ, ਪ੍ਰਤਾਪ ਸਿੰਘ, ਸੰਤੂ, ਪੈਂਦੇ ਖ਼ਾਂ ਆਦਿਕਾਂ ਨੇ ਗੁਰੂ ਜੀ ਦੇ ਜਨਮ ਅਸਥਾਨ 
ਦੇ ਦਰਸ਼ਨ ਪਾਏ। ਭੇਟਾ ਪ੍ਰਸ਼ਾਦ ਚੜ੍ਹਾ ਕੇ ਵੰਡਿਆ। ਦੋ ਪਹਿਰ ਨਿਵਾਸ ਕੀਤਾ। ਪ੍ਰਤਾਪ ਸਿੰਘ 
ਰਾਜਪੂਤ ਦੇ ਪੁੱਛਣੇ ਕਰ ਆਪਣੀ ਜਨਮ ਕਥਾ ਤੇ ਵਡਾਲੀ ਨਿਵਾਸ ਕਰਨ ਦਾ ਕਾਰਨ ਅਰ 
ਪ੍ਰਿਥੀਚੰਦ ਦੇ ਮੰਦ ਕਰਮ ਜ਼ਹਿਰ ਦਿਵਾਉਣ ਆਦਿਕ ਸੁਣ ਕੇ ਸੰਗਤ ਨੇ ਓਸ ਨੂੰ ਬਹੁਤ ਦੋਖੀ 
ਸਮਝਿਆ। ਸੁਚੇਤ ਪਾਣੀ ਹੋ ਛਿਹੱਟੇ ਖੂਹ ਦੇ ਜਲ ਨਾਲ; ਜੋ ਪੰਜਵੇਂ ਗੁਰੂ ਜੀ ਨੇ ਇਨ੍ਹਾਂ ਦੇ 
ਜਨਮ ਦੀ ਯਾਦਗਾਰ ਵਿੱਚ ਲਗਵਾਯਾ ਸੀ, ਇਸ਼ਨਾਨ ਕਰ ਕੇ ਬਸਤ੍ਰ ਸ਼ਸਤ੍ਰ ਪਹਿਨੇ। ਤਦੋਂ ਨੂੰ 
ਇੱਕ ਜ਼ਿਮੀਂਦਾਰ ਨੇ ਖ਼ਬਰ ਦਿੱਤੀ ਕਿ ਇੱਕ ਸੂਰ ਬੜਾ ਭਾਰੀ ਐਸ ਸਮੇਂ ਸਾਡੇ ਕੁਮਾਦ ਵਿੱਚ 
ਹੈ। ਕਈ ਸਾਲ ਤੋਂ ਸਾਡੀਆਂ ਖੇਤੀਆਂ ਦਾ ਬਹੁਤ ਨੁਕਸਾਨ ਕਰ ਰਿਹਾ ਹੈ। ਅਨੇਕ ਸ਼ਿਕਾਰੀ 
ਜ਼ੋਰ ਲਾ ਗਏ ਹਨ, ਮਾਰਿਆ ਕਿਸੇ ਤੋਂ ਨਹੀਂ ਗਿਆ। ਓਸੇ ਘੜੀ ਗੁਰੂ ਸਾਹਿਬ ਜੀ ਅਸਵਾਰ 
ਹੋ ਕੇ ਓਥੇ ਪਹੁੰਚੇ ਤਾਂ ਪੈਂਦੇ ਖ਼ਾਂ ਦੇ ਅੱਗੋਂ ਦੀ ਓਹ ਸੂਰ ਨਿੱਕਲਿਆ। ਓਨ ਭਾਲਾ ਮਾਰਯਾ। 
ਕਾਰੀ ਨਾ ਲੱਗਾ। ਸੂਰ ਨੇ ਅੱਖ ਨਾ ਝਮਕਣ ਦਿੱਤੀ। ਅਜੇਹੀ ਹੁੱਡ ਘੋੜੇ ਨੂੰ ਮਾਰੀ ਕਿ ਚੀਰ ਕੇ 
ਸੁੱਟ ਦਿੱਤਾ। ਪੈਂਦੇ ਖ਼ਾਂ ਨੇ ਡਿਗਦੇ ਹੋਏ ਪੁਕਾਰਿਆ, “ਮੈਂ ਮੋਇਆ, ਗੁਰੂ ਜੀ ! ਬਚਾਓ। ਅਜੇ 
ਸੂਰ ਥੋੜ੍ਹੀ ਦੂਰ ਗਿਆ ਸੀ ਕਿ ਭੱਲਣ ਨੇ ਜਾ ਘੇਰਿਆ। ਤਾਂ ਗੁਰੂ ਜੀ ਦੇ ਘੋੜੇ ਨੂੰ ਖੁਰੀ ਕਰ ਕੇ 
ਆ ਪਿਆ। ਉਸ ਦੀ ਚੋਟ ਬਚਾ ਕੇ ਗੁਰੂ ਜੀ ਨੇ ਲਮਕ ਕੇ ਅਜੇਹੀ ਸਰੋਹੀ ਵਾਹੀਂ ਕਿ ਦੋ ਕਰ 
ਸਿੱਟਿਆ। ਜੱਟਾਂ ਨੇ ਬਹੁਤ ਖ਼ੁਸ਼ੀ ਮਨਾਈ। ਓਸ ਨੂੰ ਉਠਵਾ ਕੇ ਸਾਹਿਬ ਅੰਮ੍ਰਿਤਸਰ ਆ 
ਬਿਰਾਜੇ। ਓਸ ਦਾ ਮਹਾਂ ਪ੍ਰਸ਼ਾਦ ਸਭ ਨੇ ਸਰਾਹ ਸਰਾਹ ਕੇ ਛਕਿਆ। 

ਦੂਜੇ ਦਿਨ ਭਾਈ ਭਾਨੇ ਨੇ ਆਪਣੇ ਪੜਦਾਦੇ ਬਾਬੇ ਬੁੱਢੇ ਜੀ ਦੀ ਜਗ੍ਹਾ ਜਿੱਥੇ ਓਹ ਬੀੜ ਵਿੱਚ ਤਪ ਕਰਦੇ 
ਹੁੰਦੇ ਸੀ, ਦੇਖਣੀ ਚਾਹੀ ਤਾਂ ਗੁਰੂ ਸਾਹਿਬ ਜੀ ਓਸੇ ਪਾਸੇ ਸ਼ਿਕਾਰ ਚੜ੍ਹ ਬੈਠੇ। ਅਨੇਕ ਜਨੌਰ 
ਵਡਭਾਗੀ ਗੁਰੂ ਜੀ ਦੇ ਹੱਥੀਂ ਬੈਕੁੰਠ ਗਾਮੀ ਹੋਏ। ਭਾਈ ਭਾਨੇ ਆਦਿਕ ਨਵੀਨ ਸਿੱਖਾਂ ਨੂੰ ਬਾਬੇ 
ਦੇ ਤਪੱਸਜਾ ਕਰਨ ਦੀ ਜਗ੍ਹਾ ਦਿਖਾਈ। ਭਜਨ ਦੇ ਪ੍ਰਤਾਪ ਕਰ ਕੇ ਓਹ ਭੂਮੀ ਅਜੇਹੀ ਸ਼ਾਂਤ 
ਰੂਪ ਪਵਿੱਤ੍ਰ ਪੁਤੀਤ ਹੋਈ, ਜੋ ਸਭ ਨੇ ਨਮਸਕਾਰ ਕੀਤੀ। ਭਾਈ ਭਾਨੇ ਨੇ ਥੜਾ ਬਾਬੇ ਜੀ ਦੀ 
ਯਾਦਗਾਰੀ ਦਾ ਬਣਵਾਯਾ ਤਾਂ ਬਚਨ ਹੋਯਾ, “ਏਥੇ ਮੇਲਾ ਹੋਯਾ ਕਰੇਗਾ ਕਿਉਂਕਿ ਗੁਰੂ ਅਮਰ 
ਦੇਵ ਜੀ ਭੀ ਏਥੇ ਆ ਕਰ ਰਹੇ ਸਨ। ” ਸੋ ਹੁਣ ਏਥੇ ਹਰ ਸਾਲ ਨੂੰ ਮੇਲਾ ਹੁੰਦਾ ਹੈ। 

ਭਾਈ ਭਾਨੇ ਨੇ ਗੁਰੂ ਜੀ ਤੋਂ ਪੁਛਿਆ, “ਏਹ ਗੁਰੂ ਕਾ ਬੀੜ ਕਿਉਂ ਸੱਦੀਦਾ ਹੈ?” ਗੁਰੂ ਜੀ ਨੇ 
ਫੁਰਮਾਯਾ ਸੰਮਤ ੧੬੨੧ ਵਿੱਚ ਚਤੌੜ ਗੜ੍ਹ ਟੁੱਟਣ ਸਮੇਂ ਅਕਬਰ ਬਾਦਸ਼ਾਹ ਨੇ ਗੁਰੂ 
ਅਮਰਦੇਵ ਜੀ ਦਾ ਪਰਚਾ ਦੇਖ ਕੇ ਉਨ੍ਹਾਂ ਦੇ ਦਰਸ਼ਨ ਕੀਤੇ ਤੇ ਬਾਰਾਂ ਪਿੰਡ ਪ੍ਰਗਣਾ ਝੁਬਾਲ ਦਾ 


ਪੋਥੀਆਂ ਵਿੱਚ ਲਿਖਿਆ ਹੈ ਕਿ ਓਨਾਂ ਦੇਵਤਾ ਬਨਕੇ ਗੁਰੂ ਜੀ ਦੀ ਉਸਤਤੀ ਕੀਤੀ। ਬਿਧੀਚੰਦ ਦੇ ਪੁੱਛਣੇ ਪਰ ਓਨ ਆਪਨੀ ਕਥਾ 
ਐਉੱ ਦਸੀ ਕਿ ਮੈਂ ਗੁਰੂ ਕਾ ਸਿੱਖ ਬਾਬੇ ਬੁਢੇ ਜੀ ਦੀ ਸੇਵਾ ਬੀੜ ਵਿੱਚ ਕਰਦਾ ਹੁੰਦਾ ਸੀ। ਜਦ ਮਾਤਾ ਗੰਗਾ ਜੀ ਪੁੱਤ ਕਾਮਨਾ ਹੇਤ ਰਥ 
ਜੁੜਾ ਕੇ ਓਥੇ ਗਈ ਤੇ ਬਾਬੇ ਸਰਾਪ ਦੇ ਦਿੱਤਾ ਕਿ ਗੁਰੂ ਕੇ ਮਹਿਲਾਂ ਨੂੰ ਕਿਧਰੋਂ ਭਾਜੜ ਪਈ ਹੈ, ਤਾਂ ਏਹ ਬਾਤ ਮੈਨੂੰ ਬੁਰੀ ਲੱਗੀ। ਮੈਂ 
ਬਾਬੇ ਨਾਲ ਝਗੜ ਪਿਆ ਉਨ੍ਹਾਂ ਸਰਾਪ ਦਿੱਤਾ ਕਿ ਤੂੰ ਭੀ ਸੂਰ ਵਾਂਗੂੰ ਘੁਰ ਘੁਰ ਕਰਦਾ ਹੈ', ਸੂਰ ਹੋਵੇਂਗਾ। ਤਾਂ ਫੇਰ ਮੈਂ ਡਰਿਆ ਤੇ 
ਆਪ ਨੇ ਉਧਾਰ ਹੋਣ ਦੀ ਅਰਜ਼ ਕੀਤੀ। ਓਹਨਾਂ ਬਚਨ ਕੀਤਾ ਏਸੇ ਮਾਈ ਗੰਗਾ ਦਾ ਪੁੱਤਰ ਤੈਨੂੰ ਮਾਰ ਕੇ ਤੇਰੀ ਕਲਿਆਣ ਕਰੇਗਾ। 

ਗੁਰੂ ਕੇ ਲੰਗਰ ਵਾਸਤੇ ਅਰਪਣ ਕੀਤੇ। ਓਦੋਂ ਏਹ ਬੀੜ ਤੇ ਪਿੰਡ ਗੁਰੂ ਕਾ ਹੋਣੇ ਕਰ ਗੁਰੂ ਕਾ 
ਬੀੜ ਸਦਾਉਂਦਾ ਹੈ।” 

ਜੇਠ ਸੰਮਤ ੧੬੮੧ ਬਿਕ੍ਰਮੀ ਨੂੰ ਜਦ ਸ਼ਾਹਜਹਾਂ ਬਾਦਸ਼ਾਹ ਕਸ਼ਮੀਰ ਜਾਣ ਲਈ ਲਾਹੌਰ ਨੂੰ ਆਉਂਦਾ 
ਹੋਯਾ ਜਲੰਧਰ ਉੱਤਰਿਆ, ਤਾਂ ਅਬਦੁਲੇ ਖ਼ਾਂ ਦੇ ਬੇਟੇ ਵਲੀ ਖ਼ਾਂ ਨੇ ਕਿਸੇ ਉਮਰਾਉ ਦੁਆਰਾ 
ਇੱਕ ਬੜਾ ਅੱਛਾ ਘੋੜਾ ਬਾਦਸ਼ਾਹ ਦੀ ਨਜ਼ਰ ਕੀਤਾ। ਸ਼ਾਹ ਨੇ ਪੁੱਛਿਆ ਅਬਦੁਲੇ ਖ਼ਾਂ ਕਿਉਂ 
ਨਹੀਂ ਮਿਲਣ ਆਯਾ? ਵਲੀ ਖਾਂ ਨੇ ਚੰਗਾ ਸਮਾਂ ਦੇਖ ਕੇ ਅਰਜ਼ ਕੀਤੀ ਕਿ ਹਿੰਦੂਆਂ ਦਾ ਪੀਰ 
ਹਰਿਗੋਬਿੰਦ ਜੀ ਬਾਜ਼ ਬਦਲੇ ਲੜਾਈ ਕਰ ਗੁਰੂ ਚੱਕ ਤੋਂ ਨੱਸਿਆ ਫਿਰਦਾ ਸੀ। ਇਸ ਦੇਸ 
ਵਿੱਚ ਜਦ ਓਨ ਬਹੁਤ ਫਤੂਰ ਉਠਾਯਾ ਤੇ ਰੁਹੀਲਾ ਪਿੰਡ; ਜੋ ਚੰਦੂ ਲਾਲ ਦੀਵਾਨ ਦਾ ਸੀ, 
ਉਜਾੜ ਕੇ ਆਪਣੇ ਨਾਮ ਦਾ ਵਸਾ ਲੀਤਾ। ਪਰ ਸ਼ਾਹੀ ਬਾਜ਼ ਗ਼ੁਜ਼ਾਰ ਭਗਵਾਨ ਚੰਦ ਘੇਰੜ ਨੇ 
ਵਰਜਯਾ ਤਾਂ ਓਸ ਨੂੰ ਮਾਰ ਕੇ ਨਦੀ ਵਿੱਚ ਰੁੜ੍ਹਾ ਦਿੱਤਾ। ਨਾਜ਼ਮ ਨੇ ਗੁਰੂ ਜੀ ਨੂੰ ਬਹੁਤ 
ਸਮਝਾਯਾ। ਜਦ ਓਨ ਕਾਈ ਨਾ ਮੰਨੀ ਤਾਂ ਓੜਕ ਲੜਾਈ ਕਰਨੀ ਪਈ। ਜਿੱਤ ਹਾਰ ਖ਼ੁਦਾ ਦੇ 
ਹੱਥ ਹੈ। ਕਈ ਹਜ਼ਾਰ ਆਦਮੀ ਤੇ ਦੋਹਾਂ ਪੁਤ੍ਰਾਂ ਸਮੇਤ ਨਵਾਬ ਮਾਰਿਆ ਗਿਆ। ਫੌਜ ਨੱਸ 
ਆਈ। ਜਿੱਥੋਂ ਗੁਰੂ ਨੂੰ ਸ਼ਾਹੀ ਫੌਜ ਨੇ ਕੱਢਿਆ ਸੀ, ਹੁਣ ਫੇਰ ਓਸੇ ਗੁਰੂ ਚੱਕ ਵਿੱਚ ਬੈਠਾ 
ਚੋਰੀ ਧਾੜਾ ਕਰਵਾ ਰਿਹਾ ਹੈ। ” 

ਇਹੋ ਜਿਹੇ ਹੋਰ ਕਈ ਕੁਫਰ ਤੋਲੇ, ਜਿਸ ਤੋਂ ਰਿਸ ਕੇ ਸ਼ਾਹ ਨੇ ਬਖ਼ਸ਼ੀ ਨੂੰ ਹੁਕਮ ਦਿੱਤਾ ਕਿ ਵੀਹ 
ਹਜ਼ਾਰ ਫੌਜ ਭੇਜੋ ਤੇ ਗੁਰੂ ਨੂੰ ਓਸ ਦੇ ਜ਼ੋਰ ਜ਼ੁਲਮ ਦਾ ਨਤੀਜਾ ਦੇ ਕੇ ਹਾਜ਼ਰ ਕਰੋ। ਜਦ 
ਬਾਦਸ਼ਾਹ ਬਯਾਸਾ ਲੰਘ ਕੇ ਗੋਇੰਦਵਾਲ ਬਾਉਲੀ ਪਾਸ ਉੱਤਰਿਆ ਤੇ ਪੁੱਛਿਆ ਕਿ ਏਹ 
ਬਾਉਲੀ ਕਿਸ ਦੀ ਹੈ? ਤਾਂ ਵਜ਼ੀਰ ਖਾਂ ਨੇ ਓਹ ਕਥਾ ਸਾਰੀ ਸੁਣਾਈ ਜੋ ਇਸ ਬਾਉਲੀ ਦਾ 
ਕੜ ਟੁੱਟਣੇ ਕਰ ਚਤੌੜ ਗੜ੍ਹ ਟੁੱਟਿਆ ਸੀ ਤੇ ਅਕਬਰ ਸ਼ਾਹ ਨੇ ਓਸ ਅਜ਼ਮਤ ਨੂੰ ਵੇਖ ਗੁਰੂ 
ਜੀ ਪਾਸ ਹਾਜ਼ਰ ਹੋ ਲੰਗਰ ਲਈ ਇੱਕ ਪੁਗਣਾ ਨਜ਼ਰ ਕੀਤਾ ਸੀ। ਫੇਰ ਪੰਜਵੇਂ ਗੁਰੂ ਜੀ ਦੇ 
ਕਹੇ ਕਾਲ ਵਿੱਚ ਮੁਲਕ ਦਾ ਮਾਮਲਾ ਛੱਡਿਆ। ਇਸ ਗੱਦੀ ਦੀ ਹਮੇਸ਼ ਹਜ਼ੂਰ ਦੇ ਬਜ਼ੁਰਗ 
ਇੱਜ਼ਤ ਤੇ ਖਿਜ਼ਮਤ ਕਰਦੇ ਆਏ ਹਨ। ਓਹ ਭੀ ਹਮੇਸ਼ ਹਜ਼ੂਰ ਦੇ ਤਖ਼ਤ ਰਾਜ ਦੀ ਸ਼ੈਰ 
ਮਨਾਉਂਦੇ ਤੇ ਨੇਕ ਦੁਆ ਕਰਦੇ ਰਹਿੰਦੇ ਹਨ। ਬਲਕਿ ਜਿਸ ਗੁਰੂ ਜੀ ਬਾਬਤ ਹਜ਼ੂਰ ਦੇ 
ਜਲੰਧਰ ਦੇ ਮੁਕਾਮ ਵਲੀ ਖ਼ਾਂ ਨੇ ਚੁਗਲੀ ਵੱਟੀ ਓਹ ਮਾਮਲਾ ਆਪ ਨੂੰ ਪਹਿਲੇ ਰੌਸ਼ਨ ਹੋ ਚੁੱਕਾ 
ਹੈ। ਦੁਆਬੇ ਬਾਰੀ ਦੇ ਸ਼ਾਹ ਹਾਕਮ ਚੋਰਾਂ ਡਕੈਤਾਂ ਤੋਂ ਰਿਸ਼ਵਤ ਖਾ ਕੇ ਪਰਜਾ ਨੂੰ ਲੁਟਵਾ ਰਹੇ 
ਸੇ। ਗੁਰੂ ਸਾਹਿਬ ਨੇ ਖੁਦ ਬਖੁਦ ਓਸ ਦੇਸ ਦੇ ਤਮਾਮ ਬਦਮਾਸ਼ਾਂ ਨੂੰ ਅਜੇਹੀ ਸਜ਼ਾ ਦਿੱਤੀ ਕਿ 
ਮੁੜ ਚੋਰੀ ਨਾ ਹੋਈ, ਕਿਉਂਕਿ ਗੁਰੂ ਸਾਹਿਬ ਨੇ ਖ਼ੁਦਾ ਦਾਦ ਆਪਣੀ ਅਜ਼ਮਤ ਦੇ ਜ਼ੋਰ ਜਿੱਥੇ 
ਜਿੱਥੇ ਚੋਰਾਂ ਧਾੜਵੀਆਂ ਨੇ ਕਿਸੇ ਦੀ ਵਸਤੂ ਲੁਕਾ ਕੇ ਰਖੀ ਸੀ, ਸਭ ਮੁੱਦੇ ਕਢਾਏ। ਚੋਰਾਂ ਨੂੰ 
ਝੂਠੇ ਕਰ ਲੀਤਾ। ਉਨ੍ਹਾਂ ਤੋਂ ਡਰਦੇ ਸਭ ਚੋਰੀ ਧਾੜਾ ਛੱਡ ਬੈਠੇ ਹਨ। ਆਪ ਦੀ ਪਰਜਾ ਨੂੰ 
ਭਾਰੀ ਸੁਖ ਹੋ ਗਿਆ ਹੈ। ਹੁਣ ਸ਼ਾਹੀ ਹਾਕਮਾਂ ਨੂੰ ਵੱਢੀ ਨਾ ਲੱਭਨੇ ਕਰ ਉਨ੍ਹਾਂ ਮਿਲ ਕੇ ੮ 
ਸਾਉਣ ਸੰਮਤ ੧੬੮੫ ਬਿਕ੍ਰਮੀ ਨੂੰ ਹਜ਼ੂਰ ਦੀ ਖ਼ਿਦਮਤ ਵਿੱਚ ਗੁਰੂ ਜੀ ਪਰ ਸ਼ਿਕਾਇਤ 
ਕੀਤੀ। ਅਰਜ਼ੀ ਭੀ ਪੇਸ਼ ਰਹੀ ਸੀ ਜੋ ਬਾਦ ਦਰਿਆਫਤ ਦਾਖਲ ਦਫਤਰ ਕੀਤੀ ਗਈ। ਓਹੋ 
ਜਿੱਦ ਪਿੱਛੋਂ ਸੂਬਾ ਜਲੰਧਰ ਉਨ੍ਹਾਂ ਨਾਲ ਰੱਖਦਾ ਰਿਹਾ। ਰੁਹੀਲਾ ਪਿੰਡ ਦੀਵਾਨ ਚੰਦੂ ਸ਼ਾਹੀ 
ਗੁਨਾਹੀ ਦਾ ਜੋ ਜਹਾਂਗੀਰ ਨੇ ਉਜਾੜ ਕੇ ਗੁਰੂ ਜੀ ਦੀ ਨਜ਼ਰ ਕੀਤਾ, ਓਹ ਸ਼ਾਹੀ ਸਨਦ ਲੈ ਕੇ 
ਆਪਣੇ ਨਾਮ ਦਾ ਪਿੰਡ ਵਸਾ ਕਰ ਇੱਕ ਮਸੀਤ ਬਣਵਾਈ ਤਾਂ ਓਸ ਦੇ ਢਾਹੁਣ ਲਈ ਹਿੰਦੂਆਂ 
ਨੂੰ ਕੱਠੇ ਕਰ ਕੇ ਭਗਵਾਨੇ ਨੇ ਵੱਡਾ ਭਾਰੀ ਸ਼ੋਰ ਮਚਾਇਆ ਤੇ ਦੰਗਾ ਕੀਤਾ ਸੀ, ਜਿਸ ਵਿੱਚ 
ਓਹ ਅੱਸੀ ਬਰਸ ਦਾ ਬੁੱਢੜਾ ਮਰ ਗਿਆ। ਸੂਬਾ ਅਬਦੁਲੇ ਖ਼ਾਂ ਓਸ ਦਾ ਦੋਸਤ ਸੀ। ਘੇਰੜ ਦੇ 
ਪੁੱਤੂ ਦੀ ਫਰਿਆਦ ਸੁਣ ਕੇ ਗੁਰੂ ਜੀ ਦੇ ਗਲ ਆ ਪਿਆ। ਪੀਰਾਂ ਫ਼ਕੀਰਾਂ ਨੂੰ ਦੁੱਖ ਦੇਣ ਦਾ 
ਫ਼ਲ ਏਹ ਹੋਇਆ ਕਿ ਚਾਰ ਪੰਜ ਹਜ਼ਾਰ ਆਦਮੀ ਦੋਹਾਂ ਪਾਸਿਆਂ ਤੋਂ ਬਾਦਸ਼ਾਹੀ ਪਰਜਾ ਤੇ 


ਅਸ ਐ./ਤੈਪਮ। 006 9੬71ਪੰਟ 900੬ 9 0 ਰਸ ਨਨ (ਰਨ 006) ਅਰ? ਹਮ 06020 


[77] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਫੌਜ ਦਾ ਮਰਵਾ ਕੇ ਆਪ ਭੀ ਦੋਹਾਂ ਪੁਤ੍ਰਾਂ ਸਮੇਤ ਕੰਮ ਆਇਆ। ਗੁਰੂ ਪਾਸ ਕੋਈ ਦੇਸ 
ਖ਼ਜ਼ਾਨਾ ਨਹੀਂ, ਜੋ ਜਿੱਤਣਾ ਹੈ। ਓਹ ਫ਼ਕੀਰ ਆਦਮੀ ਹੈ। ਜੋ ਕੋਈ ਓਸ ਨੂੰ ਦੁੱਖ ਦੇਣਾ 
ਚਾਹੁੰਦਾ ਹੈ, ਤਾਂ ਓਸ ਦੇ ਸਿੱਖ ਇਕੱਠੇ ਹੋ ਕੇ ਵੈਰੀ ਨਾਲ ਲੜਦੇ ਹਨ। ਹੁਣ ਤਾਂ ਇਹ ਸਾਰਾ 
ਬਖੇੜਾ ਇੱਕ ਰੱਬ ਦੇ ਘਰ ਮਸੀਤ ਬਦਲੇ ਹੈ। ਜੇਕਰ ਹਜ਼ਰਤ ਦੀ ਮਰਜ਼ੀ ਓਹਦੇ ਢਾਹੁਣ ਦੀ 
ਹੈ, ਤਾਂ ਮੈਨੂੰ ਹੁਕਮ ਦੇ ਦਿਓ ਮੈਂ ਕੱਲਾ ਹੀ ਜਾ ਕੇ ਢਾਹ ਆਵਾਂ। ਫੌਜ ਕਿਉਂ ਚੜ੍ਹਾਉਣੀ ਹੈ? 
ਏਹੋ ਬਾਤ ਜਦ ਪਾਸੋਂ ਗੁੰਚਹਿ ਬੇਗ ਤੇ ਅਨਵਰ ਖ਼ਾਂ ਨੇ ਆਖੀ ਤਾਂ ਸ਼ਾਹਜਹਾਂ ਬੋਲਿਆ ਮੈਂ ਖ਼ੁਦ 
ਚੰਗੀ ਤਰ੍ਹਾਂ ਜਾਣਦਾ ਹਾਂ, ਗੁਰੂ ਨਾਨਕ ਸ਼ਾਹ ਦਾ ਘਰਾਣਾ ਸੁਲ੍ਹਾ ਕੁਲ ਦੋਹਾਂ ਮਜ਼੍ਹਬਾਂ ਦਾ ਸਾਂਝਾ 
ਹ।, ਏਸ ਧੋਖੇਬਾਜ਼ ਵਲੀ ਖਾਂ ਨੂੰ ਦਰਬਾਰ ਵਿੱਚੋਂ ਕਢਵਾ ਦਿਓ। ਉਸੇ ਘੜੀ ਵਲੀ ਖਾਂ ਕੱਢਿਆ 
ਗਿਆ। ਬਖੇੜਾ ਮਿਟ ਗਿਆ। ਏਸ ਪ੍ਰਸੰਗ ਤੋਂ ਅਹਿਲਕਾਰਾਂ ਨੂੰ ਸਿੱਖ ਮਤ ਲੈਣੀ ਚਾਹੀਏ, 
ਆਪਣੇ ਮਾਲਕ ਦੇ ਘਰ ਵਿੱਚ ਫਸਾਦ ਨਾ ਵਧਣ ਦੇਵਣ। ਪਰ ਕੀ ਕਰਨ? ਖ਼ੁਦਗਰਜ਼ੀ ਬਖੇੜਾ 
ਨਾ ਹੁੰਦਾ ਹੋਵੇ, ਤਾਂ ਭੀ ਕਰਵਾ ਦਿੰਦੀ ਹੈ। 

ਤਰਨਤਾਰਨ ਦਾ ਮੇਲਾ ਸਤਵੰਤੀ ਦਾ ਆਉਣਾ 


ਅਤੇ ਭਾਈ ਗੁਰਦਾਸ ਜੀ ਦਾ ਗੁਜ਼ਰਨਾ 

ਓਸੇ ਸਮੇਂ ਮਸੰਦਾਂ ਨੂੰ ਹੁਕਮਨਾਮੇ ਭੇਜ ਕੇ ਤਰਨਤਾਰਨ ਤੀਰਥ ਦੇ ਮੇਲੇ ਤੇ ਇਸ਼ਨਾਨ ਲਈ ਸੰਗਤਾਂ ਨੂੰ 
ਸੱਦ ਭੇਜਿਆ ਅਤੇ ਆਪ ਭੀ ਗੁਰੂ ਸਾਹਿਬ ਪ੍ਰਵਾਰ ਸਮੇਤ ਭਾਦ੍ਰਂ ਵਦੀ ੫ ਨੂੰ ਓਥੇ ਜਾ ਰਹੇ। 
ਹਟਵਾਣੀਆਂ ਨੇ ਬਜ਼ਾਰ ਜਾ ਲਾਏ। ਸੰਗਤਾਂ ਆਉਣ ਲੱਗਿਆਂ। ਸੰਮਤ ੧੬੮੬ ਬਿਕ੍ਰਮੀ ਭਾਦੋਂ 
ਦੀ ਮੱਸਿਆ ਨੂੰ ਭਾਰੀ ਮੇਲਾ ਹੋਯਾ। ਸੰਗਤਾਂ ਨੇ ਇਸ਼ਨਾਨ ਕਰ ਕਰ ਸ਼ਬਦ ਗਾਵੇ। ਪ੍ਰਸ਼ਾਦ 
ਚੜ੍ਹਾਏ। ਗੁਰੂ ਜੀ ਦੇ ਦਰਸ਼ਨ ਪਾਏ, ਮਨੋਕਾਮਨਾ ਪੂਰਨ ਕੀਤੀਆਂ। ਗੁਰੂ ਜੀ ਨੇ ਵਰ ਦਿੱਤਾ ਜੇ 
ਕੋਈ ਏਸ ਤੀਰਥ ਤਰਨਤਾਰਨ ਦਾ ਇਸ਼ਨਾਨ ਹਰ ਮੱਸਿਆ ਨੂੰ ਕਰੇਗਾ, ਓਸ ਦੇ ਮਨਰੋਥ ਪੂਰੇ 
ਹੋਣਗੇ। ਓਸ ਸਮੇਂ ਪੱਟੀ ਵਾਲੇ (ਬੀਬੀ ਰਜਨੀ ਅਤੇ ਉਸਦਾ ਪਤੀ) ਰਾਇ ਗੁਰਬਖ਼ਸ਼ ਤੇ ਓਸ ਦੀ 
ਰਾਣੀ ਸਤਵੰਤੀ ਬਹੁਤ ਬ੍ਰਿਧਾਂ ਨੇ ਗੁਰੂ ਜੀ ਅੱਗੇ ਬਹੁਤ ਬੇਨਤੀ ਕੀਤੀ ਕਿ ਸਾਡੀ ਮੁਕਤ ਹੋਵੇ 
ਜੀ! ਗੁਰੂ ਜੀ ਨੇ ਫੁਰਮਾਯਾ, “ਹੁਣ ਤਾਂ ਨੇੜੇ ਹੀ ਪਾਰ ਦਾ ਕੰਢ ਦਿਸਦਾ ਹੈ। ਦੋ ਮਹੀਨੇ ਤੱਕ 
ਤੁਸੀਂ ਸੱਚਖੰਡ ਨੂੰ ਜਾਓਗੇ।” ਏਹ ਬਚਨ ਸੁਣ ਕੇ ਉਨ੍ਹਾਂ ਨੂੰ ਬੜਾ ਧੀਰਜ ਤੇ ਨਿਸਚਾ ਆ 
ਗਿਆ। ਉਨ੍ਹਾਂ ਜਾਣਿਆ ਕਿ ਹੁਣ ਅਸਾਂ ਸਭ ਪਦਾਰਥ ਛੱਡ ਜਾਣਾ ਹੈ। ਜੋ ਕੁਛ ਗੁਰੂ ਕੇ 
ਨਮਿੱਤ ਦਿੱਤਾ ਜਾਏ ਸੋਈ ਚੰਗਾ ਹੈ। ਦੰਪਤੀ ਨੇ ਬਹੁਤ ਪਦਾਰਥ ਗੁਰੂ ਜੀ ਦੇ ਲੰਗਰ ਵਿੱਚ 
ਪਾਇਆ। ਸਤਵੰਤੀ ਰਾਣੀ ਨੇ ਇੱਕ ਡੱਬਾ ਜੜਾਊ ਜੇਵਰਾਂ ਦਾ ਅਤੇ ਹੀਰੇ, ਮੋਤੀ, ਨੀਲਮ, 
ਲਸਨੀਏ, ਚੂਨੀਆਂ, ਮਾਣਕ ਆਦਿਕ ਬਹੁਤ ਭਾਂਤ ਦਾ ਜਵਾਹਰਾਤ ਗੁਰੂ ਜੀ ਦੇ ਅਰਪਨ 
ਕੀਤਾ। ਉਨ੍ਹਾਂ ਦੀ ਉਦਾਰਤਾ ਨੂੰ ਦੇਖ ਕੇ ਭਾਈ ਭਾਨੇ ਨੇ ਪੁਛਿਆ, “ਏਹ ਕੌਣ ਹਨ?” ਤਾਂ 
ਭਾਈ ਮੰਨ ਕੇ ਭਾਈ ਗੁਰਦਾਸ ਜੀ ਨੇ ਦੱਸਿਆ, “ਏਹ ਪੱਟੀ ਵਾਲੇ ਰਾਜੇ ਦੁਨੀ ਚੰਦ ਦੇ ਬੇਟੀ 
ਅਰ ਜਵਾਈ ਹਨ। ਓਸ ਨੇ ਆਪਣੀ ਏਹ ਬੇਟੀ ਇੱਕ ਕੁਸ਼ਟੀ ਨੂੰ ਵਿਆਹ ਦਿੱਤੀ ਸੀ। ਜਦ 
ਇਹ ਕੁਸ਼ਟੀ ਅੰਮ੍ਰਿਤਸਰ ਤੀਰਥ ਦੇ ਦੁੱਖ ਭੰਜਣੀ ਘਾਟ ਉੱਤੇ ਇਸ਼ਨਾਨ ਕਰ ਕੇ ਰਾਜ਼ੀ ਹੋ 
ਗਿਆ ਤਾਂ ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਹੁਕਮ ਨਾਲ ਦੁਨੀ ਚੰਦ ਨੇ ਆਪਣੇ ਘਰ ਬੇਟਾ ਨਾ ਹੋਣ 
ਕਰ ਕੇ ਏਨ੍ਹਾਂ ਨੂੰ ਹੀ ਵਾਰਸ ਕਰ ਦਿੱਤਾ ਸੀ। ਹੁਣ ਏਨ੍ਹਾਂ ਦੀ ਸੰਤਾਨ ਬਹੁਤ ਹੈ। ” 

ਏਹ ਪ੍ਰਸੰਗ ਸੁਣ ਕੇ ਸਭ ਸੰਗਤ ਖ਼ੁਸ਼ੀ ਹੋਈ ਤੇ ਤੀਰਥ ਵਿੱਚ ਸ਼ਰਧਾ ਵਧੀ। ਮੇਲਾ ਕਰ ਕੇ ਗੁਰੂ ਸਾਹਿਬ 
ਜੀ ਸਰਹਾਲੀ ਪਿੰਡ; ਜਿੱਥੇ ਪੰਜਵੇਂ ਗੁਰੂ ਜੀ ਦੇ ਸਰਾਪ ਨਾਲ ਚੌਥੀ ਪੱਤੀ ਕੱਲਰ ਪਈ ਸੀ, ਜਾ 
ਉੱਤਰੇ। ਉਨ੍ਹਾਂ ਬਹੁਤ ਸੇਵਾ ਕੀਤੀ। ਬਚਨ ਹੋਇਆ, “ਸਮਾਂ ਪਾ ਕੇ ਏਹੋ ਜ਼ਿਮੀਂ ਜੰਮਣ ਲਗ 
ਜਾਊ। ” ਸੋ ਹੁਣ ਜੰਮਦੀ ਹੈ। ਓਥੋਂ ਚੋਲੇ ਪਿੰਡ ਦੀ ਸੰਗਤ ਲੈ ਗਈ। ਭਾਈ ਗੁਰਦਾਸ ਜੀ ਨੇ 
ਭੈਣੀ ਨਾਮ ਤੋਂ ਚੋਲਾ ਨਾਮ ਹੋਣ ਦੀ; ਜੋ ਗੁਰੂ ਅਰਜਨ ਜੀ ਦੇ ਬਚਨ ਨਾਲ ਹੋਯਾ ਸੀ, ਕਥਾ 
ਸੁਣਾਈ ਜਿਸ ਤੋਂ ਸੰਗਤ ਨੂੰ ਬਹੁਤ ਪ੍ਰੇਮ ਤੇ ਗੁਰੂ ਜੀ ਪਰ ਭਰੋਸਾ ਹੋਇਆ। ਚੋਲੇ ਤੋਂ ਢਾਈ 
ਕੋਹ ਅੱਗੇ ਗੁਰੂ ਜੀ ਨੇ ਇੱਕ ਜਗ੍ਹਾ ਉੱਤਰ ਕੇ ਮੱਥਾ ਟੇਕਿਆ। ਭਾਈ ਭਾਨੇ ਦੇ ਪੁੱਛਣੇ ਕਰ 
ਫੁਰਮਾਯਾ ਕਿ ਏਸੇ ਪੱਠੇ ਪਿੰਡ ਪਾਸ ਗੁਰੂ ਨਾਨਕ ਜੀ ਨੇ ਤਿੰਨ ਦਿਨ ਰਹਿ ਕੇ ਬਹੁਤ ਜਰਣਾ 
ਕੀਤੀ ਸੀ, ਕਿਉਂਕਿ ਏਥੋਂ ਦੇ ਬੇਦੀ ਖੱਤ੍ਰੀਆਂ ਨੇ ਉਨ੍ਹਾਂ ਨੂੰ ਆਪਣੇ ਸ਼ਰੀਕ ਮੰਨ ਕੇ ਭਾਰੀ ਦੁੱਖ 
ਦਿੱਤਾ ਸੀ, ਜਿਸ ਕਰ ਕੇ ਪੱਠਾ ਪਿੰਡ ਉੱਜੜ ਗਿਆ। ਤੀਜੇ ਗੁਰੂ ਜੀ ਦਾ ਬਚਨ ਹੋਯਾ ਆਪ 
ਨੂੰ ਗੁਰੂ ਕਾ ਸ਼ਰੀਕ ਮੰਨਣੇ ਵਾਲਾ ਬੇਦੀ ਸੋਢੀ ਕੋਈ ਨਾ ਰਹੇਗਾ। ਸੋ ਕੋਈ ਭੀ ਨਾ ਰਿਹਾ (ਸੱਚ 
ਹੈ ਹੁਣ ਬਿਨਾਂ ਗੁਰੂ ਜੀ ਦੀ ਅੰਸ ਦੇ ਹੋਰ ਕੋਈ ਪੰਜਾਬ ਵਿੱਚ ਬੇਦੀ ਸੋਢੀ ਖੱਤ੍ਰੀ ਨਹੀਂ)। ਓਥੋਂ 
ਅੱਗੇ ਦੋ ਕੋਹ ਪਹੁੰਚੇ ਤਾਂ ਬਿਧੀਚੰਦ ਨੇ ਅਰਜ਼ ਕੀਤੀ, “ਏਥੇ ਖਾਨਪੁਰ ਦੇ ਲੋਕਾਂ ਨੇ ਗੁਰੂ 
ਅਰਜਨ ਸਾਹਿਬ ਜੀ ਦੀ ਨਿਰਾਦਰੀ ਕੀਤੀ ਸੀ। ਅਸੀਂ ਪੰਜ ਸਿੱਖ ਨਾਲ ਸੇ। ਗੁਰੂ ਜੀ ਭਾਈ 
ਹੇਮੇ ਦੇ ਖੂਹ ਉੱਤੇ ਗਏ। ਅੱਗੇ ਓਹ ਛੱਪਰੀ ਵਿੱਚ ਬੈਹਾ ਚੱਕੀ ਪੀਸਦਾ ਹੋਇਆ ਜਪੁਜੀ 
ਸਾਹਿਬ ਦਾ ਪਾਠ ਕਰ ਰਿਹਾ ਸੀ ਕਿਉਂਕਿ ਓਹ ਹਮੇਸ਼ ਪੀਸ ਪਕਾ ਕੇ ਸਿੱਖਾਂ ਸਾਧਾਂ ਨੂੰ 
ਛਕਾਉਂਦਾ ਰਹਿੰਦਾ ਸੀ। ਓਨ ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ। ਗੁਰੂ ਜੀ ਨੇ ਓਸ ਨੂੰ ਸ਼ਰਧਾ 

ਭਗਤੀ ਦੀ ਮੂਰਤ ਦੇਖ ਕੇ ਤਿੰਨ ਦਿਨ ਓਸ ਪਾਸ ਨਿਵਾਸ ਕੀਤਾ। ਫੇਰ ਤਾਂ ਚੁਫੇਰੇ ਦੇ ਪਿੰਡਾਂ 
ਦੀ ਸੰਗਤ ਆ ਗਈ। ਓਥੇ ਹੀ ਗੁਰੂ ਜੀ ਨੇ ਏਹ ਸ਼ਬਦ ਉਚਾਰਿਆ: 
ਭਲੀ ਸੁਹਾਵੀ ਛਾਪਰੀ ਜਾ ਮਹਿ ਗੁਨ ਗਾਏ ॥ 
ਕਿਤ ਹੀ ਕਾਮਿ ਨ ਧਉਲਹਰ ਜਿਤੁ ਹਰਿ ਬਿਸਰਾਏ ॥੧॥ ਰਹਾਉ ॥ 
ਅਨਦੁ ਗਰੀਬੀ ਸਾਧਸੰਗਿ ਜਿਤੁ ਪੁਭ ਚਿਤਿ ਆਏ ॥ 
ਜਲਿ ਜਾਉ ਏਹੁ ਬਡਪਨਾ ਮਾਇਆ ਲਪਟਾਏ ॥੧॥ 
ਪੀਸਨੁ ਪੀਸਿ ਓਢਿ ਕਾਮਰੀ ਸੁਖੁ ਮਨੁ ਸੰਤੋਖਾਏ ॥ 
ਐਸੋ ਰਾਜੁ ਨ ਕਿਤੈ ਕਾਜਿ ਜਿਤੁ ਨਹ ਤ੍ਰਿਪਤਾਏ ॥੨॥ 
ਨਗਨ ਫਿਰਤ ਰੰਗਿ ਏਕ ਕੈ ਓਹੁ ਸੋਭਾ ਪਾਏ ॥ 
ਪਾਟ ਪਟੰਬਰ ਬਿਰਥਿਆ ਜਿਹ ਰਚਿ ਲੋਭਾਏ ॥ ੩ ॥ 
ਸਭੁ ਕਿਛੁ ਤੁਮ੍ਰੈ ਹਾਥਿ ਪੁਭ ਆਪਿ ਕਰੇ ਕਰਾਏ ॥ 
ਸਾਸਿ ਸਾਸਿ ਸਿਮਰਤ ਰਹਾ ਨਾਨਕ ਦਾਨੁ ਪਾਏ ॥੪॥੧॥੪੧॥ 
(ਸੂਹੀ, ਮ8 ੫ - ੭੪੫) 
ਏਹ ਸਾਰਾ ਸ਼ਬਦ ਸੁਣ ਕੇ ਸੰਗਤ ਬਹੁਤ ਖ਼ੁਸ਼ ਹੋਈ। ਓਹ ਖਾਨਪੁਰ ਸ਼ੇਰਸ਼ਾਹ ਦੇ ਗ਼ਦਰ ਵਿੱਚ ਪਠਾਣਾਂ 
ਨੇ ਉਜਾੜ ਦਿੱਤਾ। ਉਨ੍ਹਾਂ ਵਿੱਚੋਂ ਬਹੁਤ ਲੋਕ ਭਾਈ ਹੇਮੇ ਦੀ ਛੱਪਰੀ ਪਾਸ ਆ ਬੈਠੇ। ਧੀਰੋ ਧੀਰੇ 
ਓਸੇ ਥਾਂ ਪਿੰਡ ਬਸ ਜਾਣੇ ਕਰ ਓਸ ਦਾ ਨਾਮ ਛਾਪਰੀ ਹੋ ਗਿਆ, ਜੋ ਹੁਣ ਤੱਕ ਛਾਪਰੀ ਪਿੰਡ 
ਹੈ।” ਗੁਰੂ ਹਰਗੋਬਿੰਦ ਜੀ ਏਹ ਕਥਾ ਸੁਣ ਕੇ ਬਹੁਤ ਖ਼ੁਸ਼ੀ ਹੋਏ। ਓਥੇ ਰਾਤ ਜਾਗਾ ਕੀਰਤਨ 
ਕਰਾਇਆ, ਪ੍ਰਸ਼ਾਦ ਵਰਤੇ। 
ਅਗਲੇ ਦਿਨ ਗੋਇੰਦਵਾਲ ਜਾ ਰੌਣਕ ਕੀਤੀ। ਸਤਿਸੰਗ ਦਾ ਰੰਗ ਲਗਾ ਰਿਹਾ। ਓਸੇ ਸਮੇਂ (ਭਾਈ ਗੁਰਦਾਸ 
ਜੀ ਪੁਲੋਕ ਗਮਨ) ੧੧ ਅੱਸੂ ਸੰਮਤ ੧੬੮੬ ਬਿਕੂਮੀ ਨੂੰ ਭਾਈ ਗੁਰਦਾਸ ਜੀ ਨੇ ਗੁਰੂ ਜੀ ਦੇ 
ਦਰਸ਼ਨ ਕਰਦੇ ਹੋਏ ਦੇਹ ਤਿਆਗੀ। ਏਹ ਬੜਾ ਭਾਰੀ ਮਹਾਂਰਿਖੀ ਗੁਰੂ ਜੀ ਦੇ ਘਰ ਵਿੱਚ 
ਬਿਆਸ ਵਾਂਗੂੰ ਅਦੁਤੀ ਪੁਰਖ ਸੀ। ੩੯ ਵਾਰਾਂ ੫੦੦ ਕਬਿੱਤ ਅਜੇਹੇ ਅਦਕੁਤ ਦ੍ਰਿਸ਼ਟਾਂਤ ਦੇ 
੩੧੨ ਜਿਨ੍ਹਾਂ ਦੇ ਪੜ੍ਹਨ ਤੋਂ ਜ਼ਰੂਰ ਸਿੱਖੀ ਧਰਮ ਪੁਰਸ਼ ਦੇ ਚਿੱਤ ਵਿੱਚ ਵਸ 
ਜਾਂਦਾ ਹੈ। ਏਸੇ ਵਾਸਤੇ ਗੁਰੂ ਅਰਜਨ ਦੇਵ ਜੀ ਦਾ ਹੁਕਮ ਹੈ ਕਿ ਭਾਈ ਗੁਰਦਾਸ ਜੀ ਦੀ 
ਬਾਣੀ ਪੜ੍ਹਨੇ ਸੁਨਣੇ ਵਾਲੇ ਨੂੰ ਸਿੱਖੀ ਧਰਮ ਪ੍ਰਾਪਤ ਹੋਵੇਗਾ। ਉੱਵ ਭੀ ਏਹ ਗੁਰੂ ਅਰਜਨ ਜੀ 
ਦਾ ਮਾਮਾ ਸੀ। ਭਾਈ ਸਾਹਿਬ ਜੀ ਦੀ ਸਤਾਰਵੀਂ ਕਰ ਕੇ ਗੁਰੂ ਜੀ ਸ੍ਰੀ ਅੰਮੁਤਸਰ ਆ 
ਬਿਰਾਜੇ। ਦਰਬਾਰ ਸਾਹਿਬ ਅਕਾਲ ਬੁੰਗੇ ਪ੍ਰਸ਼ਾਦ ਕਰਾਯਾ ਸ਼ਹਿਰ ਦੇ ਲੋਕਾਂ ਨੇ ਗੁਰੂ ਜੀ ਦੇ 
ਦਰਸ਼ਨ ਪਾ ਕੇ ਖ਼ੁਸ਼ੀ ਮਨਾਈ। 

ਭਾਈ ਗੜੀਏ ਦਾ ਕਸ਼ਮੀਰ ਜਾਣਾ ਤੇ ਅਲਮਸਤ ਦਾ ਗੁਰੂ ਜੀ ਪਾਸ ਆਉਣਾ 

ਗੁਰੂ ਜੀ ਪਾਸ ਹੋਰ ਦੇਸ਼ਾਂ ਦੀ ਸੰਗਤ ਤਾਂ ਕਾਰ ਭੇਟ ਲੈ ਕੇ ਆਉਂਦੀ ਹੀ ਰਹੀ ਪਰ ਕਸ਼ਮੀਰ ਦੀ ਸੰਗਤ 
ਦੂਰ ਦੇਸ ਤੇ ਤੁਰਕਾਂ ਦੇ ਜ਼ੋਰ ਕਾਰਨ ਨਹੀਂ ਆ ਸਕੀ ਸੀ। ਓਥੋਂ ਅਰਦਾਸਾਂ ਆਈਆਂ ਤਾਂ ਗੁਰੂ 
ਜੀ ਨੇ ੨੧ ਵੈਸਾਖ ਸੰਮਤ ੧੬੮੭ ਬਿਕ੍ਰਮੀ ਨੂੰ ਭਾਈ ਗੜੀਏ ਮਸੰਦ ਨੂੰ ਕਸ਼ਮੀਰ ਵੰਨੀ 
ਤੋਰਿਆ। ਜਾਂ ਓਹ ਗੁਜਰਾਤ ਪਹੁੰਚਿਆ, ਤਾਂ ਸ਼ਾਹ ਦੌਲੇ ਆਦਿਕ ਗੁਰੂ ਕੇ ਪ੍ੇਮੀ ਸਾਧੂ ਤੇ ਸਿੱਖ 
ਧਰਮ ਜੁੱਧ, ਜੋ ਅੰਮ੍ਰਿਤਸਰ ਤੇ ਹਰਿਗੋਬਿੰਦ ਪੁਰ ਹੋਏ ਸਨ, ਉਨ੍ਹਾਂ ਦੀ ਕਥਾ ਸੁਣਨ ਲਈ ਸਭ 
"ਕੱਠੇ ਹੋ ਗਏ। ਭਾਈ ਗੜੀਏ ਤੋਂ ਸਾਂਗੋ ਪਾਂਗ ਸਾਰੀ ਕਥਾ ਸੁਣ ਕੇ ਸਭ ਨੇ ਖ਼ੁਸ਼ੀ ਮੰਨੀ। ਸ਼ਾਹ 
ਦੌਲੇ ਨੇ ਆਖਿਆ ਐਸ ਸਮੇਂ ਤੁਰਕਾਂ ਨੂੰ ਅਨੀਤ ਤੋਂ ਹਟਾਉਣ ਵਾਲਾ ਤੇ ਹਿੰਦੂ ਧਰਮ ਦੀ 
ਰੱਖਯਾ ਕਰਨ ਵਾਲਾ ਬਿਨਾਂ ਗੁਰੂ ਹਰਿਗੋਬਿੰਦ ਜੀ ਦੇ ਹੋਰ ਕੌਣ ਹੈ, ਜੋ ਬਾਦਸ਼ਾਹ ਨਾਲ ਟਾਕਰਾ 
ਲਾ ਕੇ ਫੇਰ ਕਾਇਮ ਰਹਿ ਜਾਵੇ। ਦੂਜੇ ਦਿਨ ਸ਼ਾਹ ਦੌਲੇ ਨੇ ਆਪਣੇ ਪਾਸੋਂ ਤੇ ਸੇਵਕਾਂ ਤੋਂ ਗੁਰੂ 
ਜੀ ਦੇ ਜੰਗ ਦੇ ਖ਼ਰਚ ਲਈ ਕਾਰ ਭੇਟ ਕੱਠੀ ਕਰ ਭਾਈ ਗੜੀਏ ਦੇ ਹੱਥ ਦਿੱਤੀ। ਓਨ ਹੁੰਡੀ 
ਕਰਾ ਕੇ ਸਭ ਗੁਰੂ ਜੀ ਪਾਸ ਭੇਜ ਦਿੱਤੀ। ਆਪਣੇ ਪਾਸ ਇੱਕ ਕੌਡੀ ਭੀ ਨਾ ਰੱਖੀ। ਬਲਕਿ 
ਕਪੜੇ ਭੀ ਫਟੇ ਜੇਹੇ ਹੀ ਰੱਖੇ ਤੇ ਆਪਣੇ ਵਾਸਤੇ ਕੁਛ ਨਾ ਬਣਾਇਆ। ਏਹ ਸਿਦਕ ਸਚਾਈ 
ਓਸ ਦੀ ਦੇਖ ਕੇ ਸ਼ਾਹ ਦੌਲੇ ਨੇ ਬਹੁਤ ਖ਼ੁਸ਼ੀ ਹੋ ਕੇ ਸਾਰੀ ਪੁਸ਼ਾਕ ਜੋੜੇ ਸਮੇਤ ਗੜੀਏ ਨੂੰ 
ਬਣਵਾ ਦਿਤੀ। ਓਨ ਓਹ ਭੀ (ਭਾਈ ਗੜ੍ਹੀਏ ਦੀ ਉਦਾਰਤਾ) ਗੁਰੂ ਨਮਿੱਤ ਇੱਕ ਗ਼ਰੀਬ ਸਿੱਖ ਨੂੰ 
ਪਹਿਨਾ ਦਿੱਤੀ। ਏਸ ਗੱਲੋਂ ਸ਼ਾਹ ਦੌਲਾ ਗੁੱਸੇ ਹੋ ਕੇ ਬੋਲਿਆ, “ਤੇਰੀ ਇਹ ਉਦਾਰਤਾ ਸਾਨੂੰ 
ਨਹੀਂ _ਭਾਉਂਦੀ। ਆਪ ਟੁੱਟੀ ਫੁੱਟੀ ਕ੍ਰਿਆ ਰੱਖਣੀ ਦੂਸਰੇ ਨੂੰ ਪੁਸ਼ਾਕ ਬਖ਼ਸ਼ ਦੇਣੀ, ਏਹ 
ਦਿਖਾਵਾ ਚੰਗਾ ਨਹੀਂ।” ਭਾਈ ਜੀ ਨੇ ਸ਼ਾਹ ਦੌਲੇ ਦੇ ਸਾਹਮਣੇ ਜੁਤੀ ਝਾੜੀ। ਤਾਂ ਲਿਖਿਆ ਹੈ 
ਕਿ ਜਿਤਨੇ ਕੰਕਰ ਝੜੇ, ਸਭ ਕੀਮਤੀ ਹੀਰੇ, ਪੰਨੇ, ਨੀਲਮ ਸੇ ਜਿਸ ਨੂੰ ਦੇਖ ਕੇ ਸ਼ਾਹ ਦੌਲਾ 
ਦਾ ਓਹ ਹੰਕਾਰ ਟੁੱਟ ਗਿਆ ਜੋ, ਚਨਾਬ ਪਰ ਫ਼ੁੱਲ ਬਣਾਉਣ ਸਮੇਂ ਓਹ ਆਪਣੇ ਆਸਣ ਹੇਠੋਂ 
ਕੱਢ ਕੇ ਪੈਸੇ ਰਾਜਾਂ ਮਜੂਰਾਂ ਨੂੰ ਦੇਂਦਾ ਰਿਹਾ ਸੀ। ਫੇਰ ਤਾਂ ਗੁਰੂ ਕੇ ਘਰ ਨੂੰ ਅਜੇਹਾ ਸਮੂਥ 
ਸਮਝ ਕੇ ਭਾਈ ਗੜੀਏ ਦੀ ਆਪਣੇ ਪਛਾਣੂਆਂ ਮੁਰੀਦਾਂ ਤੋਂ ਸੇਵਾ ਕਰਾਉਂਦਾ ਗਿਆ ਤੇ ਨਾਲੇ 
ਸੰਗਤ ਕਰਦਾ ਰਿਹਾ। ਭਾਈ ਗੜੀਏ ਨੇ ਕਸ਼ਮੀਰ ਜਾ ਕੇ ਆਪਣੀ ਅਕਲ ਤੇ ਮਿੱਠੀ ਬਾਣੀ, 
ਅਰ ਗੁਰੂ ਜੀ ਦੀ ਬਖ਼ਸ਼ੀ ਹੋਈ ਆਤਮਕ ਸ਼ਕਤੀ ਦੇ ਬਲ ਨਾਲ; ਜਿਸ ਨੂੰ ਸਿੱਧੀ ਆਖਦੇ 
ਹਨ, ਉਪਦੇਸ਼ ਨੂੰ ਚਿਤਾ ਕਰ ਆਪਣੇ ਵੰਨੀ ਝੁਕਾ ਲੀਤਾ ਜਿਸ ਕਰ ਕੇ ਬਹੁਤ ਚੰਗੇ ਚੰਗੇ 
ਪਸ਼ਮੀਨੇ ਦੇ ਬਸਤਰ, ਰੁਮਾਲ, ਗਲੀਚੇ, ਹਲਵਾਨ, ਨਕਦੀ ਬਹੁਤ ਕੁਛ ਗੁਰੂ ਕੇ ਖ਼ਜ਼ਾਨੇ ਵਿੱਚ 
ਹਮੇਸ਼ਾ ਪੁਚਾਉਂਦਾ ਰਿਹਾ ਤੇ ਆਪ ਓਸ ਦੇਸ ਦਾ ਪੂਜ ਬਣਿਆ ਰਿਹਾ। 

ਓਸੇ ਸਮੇਂ ਰਾਜੇ ਬਾਜ਼ ਬਹਾਦਰ ਦੇ ਘਰ ਗੁਰੂ ਜੀ ਦੀ ਕ੍ਰਿਪਾ ਨਾਲ ਬੇਟਾ ਹੋਇਆ, ਜਿਸ ਨੂੰ ਨਾਨਕ ਮਤੇ 
ਜਾਣੇ ਸਮੇਂ ਗੁਰੂ ਘਰ ਦਾ ਸੇਵਕ ਕਰ ਆਏ ਸੇ। ਉਸ ਨੇ ਓਸ ਖ਼ੁਸ਼ੀ ਵਿੱਚ ਅਨੇਕ ਪ੍ਰਕਾਰ ਦੇ 
ਤੋਹਫੇ, ਪਦਾਰਥ ਅਲਮਸਤ ਸਾਧੂ ਦੇ ਹੱਥ; ਜਿਸ ਨੂੰ ਉਸ ਦੇਸ ਦਾ ਮਸੰਦ ਨਾਨਕ ਮਤੇ ਦਾ 
ਮਹੰਤ ਗੁਰੂ ਜੀ ਨੇ ਕਰ ਰੱਖਿਆ ਸੀ, ਗੁਰੂ ਪਾਸ ਭੇਜੇ। ਅਲਮਸਤ ਨੇ ਓਸ ਦੇਸ਼ ਦੀ ਹੋਰ 
ਸੰਗਤ ਸਮੇਤ ਹਾੜ ਸੰਮਤ ੧੬੮੭ ਬਿਕ੍ਰਮੀ ਨੂੰ ਅੰਮ੍ਰਿਤਸਰ ਗੁਰੂ ਸਾਹਿਬ ਦੇ ਚਰਨਾਂ ਵਿੱਚ 
ਹਾਜ਼ਰ ਹੋ ਰਾਜੇ ਦੀ ਭੇਜੀ ਹੋਈ ਕਾਰ ਭੇਟਾ ਅਰਪਣ ਕਰ ਕੇ ਫੇਰ ਸੰਗਤ ਦੀ ਭੇਟਾ ਨਾਮ ਲੈ ਲੈ 
ਅਰਦਾਸ ਕਰਾਈ। ਲੰਗਰ ਦੀ ਤੇ ਸਭਾ, ਸਤਸੰਗ, ਉਪਦੇਸ਼ ਦੀ ਮਰਯਾਦਾ ਦੇਖ ਕੇ ਅਤੇ ਗੁਰੂ 
ਜੀ ਦੇ ਦਰਬਾਰ ਸਾਹਿਬ ਤੇ ਗੁਰੂ ਜੀ ਦੀ ਫੌਜ ਤੇ ਗੁਰਸਿੱਖਾਂ ਦੇ ਦਰਸ਼ਨ ਕਰ ਪੂਰਬ ਦੇਸ ਦੇ 
ਸਿੱਖ ਬਹੁਤ ਪ੍ਰਸੰਨ ਹੋਏ। ਅਨੇਕ ਨਵੇਂ ਸਿੱਖ ਹੋਏ ਗੁਰੂ ਜੀ ਦੇ ਬਚਨ ਧਾਰਨ ਕਰ ਤੇ 
ਮਨੋਕਾਮਨਾ ਪਾ ਕੇ ਨਿਹਾਲ ਹੋਏ। ਗੁਰੂ ਸਾਹਿਬ ਨੇ ਜਥਾ ਜੋਗ ਅਲਮਸਤ`_ ਸਮੇਤ ਸਭ ਨੂੰ 


`ਲਿਖਿਆ ਹੈ ਕਿ ਅਲਮਸਤ ਜੀ ਆਪਣੇ ਚੇਲੇ ਲਾਲ ਦਰਿਆਈ ਹਰੀ ਦਾਸ ਸਮੇਤ ਜਦ ਜਗਨ ਨਾਥ ਗਏ ਤਾਂ ਏਨ੍ਹਾਂ ਨੂੰ ਭੋਜਨ ਕਿਨੇ 
ਨਾ ਦਿੱਤਾ। ਤਿੰਨ ਦਿਨ ਮੰਦਰ ਅੱਗੇ ਬੈਠ ਕੇ ਸਮੁੰਦਰ ਕਨਾਰੇ ਜਾ ਬੈਠੇ। ਈਸ਼ਵਰ ਦਾ ਅਰਾਧਨ ਕੀਤਾ। ਪੰਡਿਆਂ ਨੇ ਜਗਨਨਾਥ ਨੂੰ 

ਸਿਰੋਪਾਉ ਬਖ਼ਸ਼ੇ। ਸਭ ਵਿਦਾ ਹੋ ਕੇ ਗੁਰੂ ਜੀ ਦੇ ਗੁਣ ਗਾਉਂਦੇ ਹੋਏ ਗਏ। ਉਨ੍ਹਾਂ ਆਪਣੇ ਦੇਸ 
ਵਿੱਚ ਜਾ ਕੇ ਹੋਰ ਅਨੇਕਾਂ ਨੂੰ ਸਿੱਖ ਬਨਾਇਆ ਤੇ ਸੁਮੱਤੇ ਲਾਇਆ। 


ਭੋਗ ਰੱਖਿਆ ਤਾਂ ਰਾਤ ਨੂੰ ਪ੍ਰਮੇਸ਼ਵਰ ਦੀ ਕ੍ਰਿਪਾ ਨਾਲ ਓਹੋ ਥਾਲ ਕੌਲ ਭੋਜਨ ਸੰਤਾਂ ਪਾਸ ਪਹੁੰਚਿਆ। ਉਨ੍ਹਾਂ ਭੋਜਨ ਛਕ ਕੇ ਥਾਲ ਕੌਲ 
ਸਮੁੰਦਰ ਵਿੱਚ ਸਿੱਟ ਘੱਤਿਆ ਪੰਡਿਆਂ ਨੂੰ ਥਾਲ ਨਾ ਲਭਯਾ ਤਾਂ ਓਹ ਬੜੇ ਬਯਾਕੁਲ ਹੋਏ। ਅਖ਼ੀਰ ਪਤਾ ਲਗਾ ਕਿ ਥਾਲ ਸੰਤਾਂ ਪਾਸ 
ਹੈ। ਰਾਜੇ ਸਮੇਤ ਪੰਡੇ ਓਥੇ ਗਏ। ਓਹਨਾਂ ਆਖਿਆ, “ਸਮੁੰਦਰ ਵਿੱਚੋਂ ਕੱਢ ਲਓ। ” ਅੱਗੇ ਓਥੇ ਓਹੋ ਜਿਹੇ ਬੇਅੰਤ ਥਾਲ ਪਏ ਦੇਖੇ। 
ਏਹ ਅਜ਼ਮਤ ਅਲਮਸਤ ਜੀ ਦੀ ਦੇਖ ਕੇ ਰਾਜਾ ਮੰਗੂ ਨਾਮ ਓਨਾਂ ਦਾ ਸੇਵਕ ਬਣ ਗਿਆ। ਇੱਕ ਮਕਾਨ ਮੰਦਰ ਜਗਨ ਨਾਥ ਦੇ ਪਾਸ 
ਬਣਵਾ ਦਿੱਤਾ ਦੋ ਪਿੰਡ ਜਗੀਰ ਸੱਤ ਮੂਰਤੀ ਦਾ ਅੰਨ ਮੰਦਰ ਵਿੱਚੋਂ ਲਾ ਦਿੱਤਾ। ਓਸ ਮਕਾਨ ਦਾ ਨਾਉਂ ਸੰਤਾਂ ਨੇ ਮੰਗੂ ਮਠ ਰੱਖਿਆ। 
ਨਾਨਕ ਸ਼ਾਹੀ ਸਾਧੂ ਓਥੇ ਜਾ ਕੇ ਉੱਤਰਦੇ ਭੋਜਨ ਛਕਦੇ ਰਹੇ। ਸੰਮਤ ੧੯੨੬ ਬਿਕ੍ਰਮੀ ਨੂੰ ਓਥੋਂ ਦੇ ਮਹੰਤ ਮੰਗਲ ਦਾਸ ਉਦਾਸੀ ਨੇ 
ਗੁਹਸਤੀ ਹੋ ਕੇ ਜਗੀਰ ਮਕਾਨ ਹਵੇਲੀ ਵੇਚ ਸਿੱਟੀ। ਹੁਣ ਅੰਨ ਭੀ ਨਹੀਂ ਮਿਲਦਾ। ਮੰਗੂ ਮਨ ਭੀ ਹੁਣ ਢੱਠਾ ਪਿਆ ਹੈ। ਚੰਗਿਆਂ ਦੇ 
ਘਰ ਪੈਦਾ ਹੋ ਕੇ ਖੋ ਬੈਠੇ। ਅਲਮਸਤ ਅਤੇ ਹਰੀਦਾਸ ਚਮੜਪੋਸ਼ ਦੀਆਂ ਅਨੇਕ ਅਜ਼ਮਤਾਂ ਲਿਖੀਆਂ ਹੋਈਆਂ ਹਨ। 

ਨਾਮਦੇਵ ਦੇ ਉਪਾਸ਼ਕ, ਜਲ੍ਹੋ ਬੈਰਾਗੀ ਪੱਲਾ ਚੌਧਰੀ ਸੇਵਕ ਹੋਣੇ 
ਤੇ ਜੱਲਣ ਭਗਤ ਦੁਦੂ ਰਾਮ ਦਾ ਮਿਲਾਪ 

ਹੁਣ ਦੀਪਮਾਲਾ ਦਾ ਮੇਲਾ ਨੇੜੇ ਆਯਾ ਦੇਖ ਕੇ ਦੜੱਪ, ਕੱਛੀ, ਕੰਢੀ, ਪੋਠੋਹਾਰ, ਧੰਨੀ ਆਦਿਕ ਦੇਸ਼ਾਂ 
ਦੀ ਸੰਗਤ ਗੁਰੂ ਜੀ ਦੇ ਦਰਸ਼ਨਾਂ ਨੂੰ ਆਉਣ ਤੇ ਜਥਾ ਜੋਗ ਭੇਟਾ ਚੜ੍ਹਾ ਕੇ ਮਨਿੱਛਤ ਫ਼ਲ 
ਪਾਉਣ ਲੱਗੀ। ਦੀਪਮਾਲਾ ਦਾ ਮੇਲਾ ਬੜੇ ਉਤਸ਼ਾਹ ਨਾਲ ਕੀਤਾ। ਬਹੁਤ ਨਕਦ ਜਿਨਸ ਭੇਟਾ 
ਆਈ। ਗੁਰਦਾਸਪੁਰ ਵਟਾਲੇ ਦੇ ਪ੍ਰਗਣੇ ਦੀ ਸੰਗਤ ਦੇ ਬੇਨਤੀ ਕਰਨ ਤੇ ਗੁਰੂ ਜੀ ਨੇ ਓਧਰ 
ਦੀ ਰਮਤ ਵਿੱਚ ਦਰਸ਼ਨ ਉਪਦੇਸ਼ ਦੇ ਕੇ ਪ੍ਰੇਮੀਆਂ ਨੂੰ ਨਿਹਾਲ ਕੀਤਾ। ਘੁਮਾਣ ਪਿੰਡ ਨਾਮਦੇਵ 
ਭਗਤ ਦੇ ਦੇਹਰੇ ਕਾਤਕੀ ਪੁੰਨਯਾ ਦੇ ਮੇਲੇ ਪਰ ਗੁਰੂ ਜੀ ਦਾ ਆਗਮਨ ਸੁਣ ਕੇ ਚੁਫੇਰੇ ਦੀ 
ਸੰਗਤ ਬਹੁਤ ਆਈ। ਭੇਟਾ ਚੜ੍ਹਾਈ। ਗੁਰੂ ਜੀ ਦਾ ਪ੍ਰਤਾਪ ਸ਼ਬਦ ਸਾਖੀ ਕਥਾ ਕੀਰਤਨ ਦਾ 
ਠਾਠ ਦੇਖ ਕੇ ਗੁਰੂ ਜੀ ਦੀ ਆਤਮਕ ਸ਼ਕਤੀ ਮੈਸਮ੍ਰੇਜ਼ਮ ਵਾਲੀ ਕਸ਼ਸ਼ ਦੇ ਖਿੱਚੇ ਹੋਏ ਨਾਮਦੇਵ 
ਦੇ ਉਪਾਸ਼ਕ ਨਾਮਾਬੰਸੀ ਸੱਭੇ; ਜੋ ਜੱਲੋ ਬੈਰਾਗੀ (ਜੱਲੋ ਬੈਰਾਗੀ) ਸਾਧ ਦਤਾਰਪੁਰੀਏ ਮਹੰਤ ਦੇ 
ਕੰਠੀਬੱਧ ਚੇਲੇ ਸੇ, ਗੁਰੂ ਜੀ ਦੇ ਸਿੱਖ ਬਣ ਗਏ ਜਿਸ ਤੋਂ ਚਿੜ ਕੇ ਜਲ੍ਹੋ ਨੇ ਬਹੁਤ ਹੌਲਾ ਪਾਯਾ 
ਤੇ ਬੜੀ ਜਮਾਤ ਲੈ ਕੇ ਗੁਰੂ ਜੀ ਨਾਲ ਲੜਨ ਆਯਾ। ਬੁਤਾਲੇ ਵਾਲਾ ਪੱਲਾ ਚੌਧਰੀ ਜੋ ਜੱਲੋ ਦਾ 
ਸੇਵਕ ਸੀ, ਮਾਮਲਾ ੮੪ ਪਿੰਡਾਂ ਦਾ ਤਾਰਿਆ ਕਰਦਾ ਸੀ। ਓਸ ਨੂੰ ਭੀ ਲੜਨ ਲਈ 
ਬੁਲਾਇਆ। ਓਨ ਜੱਲੋਂ ਨੂੰ ਸਮਝਾਯਾ ਕਿ ਸ਼ਸਤ੍ਰ ਦੀ ਲੜਾਈ ਨਾਲ ਜਦ ਗੁਰੂ ਸ਼ਾਹੀ ਫੌਜ ਤੋਂ 
ਨਹੀਂ ਹਾਰਿਆ ਤਾਂ ਤੁਸੀਂ ਕੀ ਕਰ ਸਕਦੇ ਹੋ? ਜੇ ਤਾਕਤ ਹੈ, ਤਾਂ ਸੰਤਾਂ ਵਾਲੀ ਲੜਾਈ ਲੜੋ। 
ਕਹਿੰਦੇ ਹਨ ਜੱਲੋ ਨੇ ਭੂਤਨੀਆਂ ਸੇਉ ਰੱਖੀਆਂ ਸਨ। ਸਿੱਖਾਂ ਵੰਨੀ ਛੱਡੀਆਂ। ਸੋ ਉਨ੍ਹਾਂ ਦੀ ਗਤ 
ਅੱਗ ਦੇ ਭਾਂਬੜ ਉੱਤੇ ਪਤੰਗਿਆਂ ਦੇ ਆਉਣ ਵਾਲੀ ਹੋਈ। ਸਤਿਨਾਮੁ ਦੇ ਤੇਜ ਅੱਗੇ ਸੜ 
ਗਈਆਂ। ਪੁਕਾਰ ਕੇ ਨੱਸ ਗਈਆਂ। ਫੇਰ ਓਨ ਹਨੂਮਾਨ ਆਦਿਕ ਬੀਰਾਂ ਦੀ ਚੌਕੀ ਘੱਲੀ। 
ਓਹ ਭੀ ਗੁਰੂ ਜੀ ਦੀ ਕਾਰ ਅੰਦਰ; ਜਿੱਥੋਂ ਤੱਕ ਸਿੱਖਾਂ ਨੇ ਕੱਢ ਰੱਖੀ ਸੀ, ਨਾ ਵੜ ਸਕੇ। 
ਉਲਟੇ ਓਸੇ ਨੂੰ ਜਾ ਪਏ ਤੇ ਆਖਿਆ ਏਹ ਤਾਂ ਪ੍ਰਤੱਖ ਰਾਮ ਦਾ ਰੂਪ ਹਨ। ਕਿਉਂ ਭੁੱਲ ਕੇ 
ਜ਼ਿਦ ਕਰਦਾ ਹੈਂ। ਫੇਰ ਓਹ ਚਰਚਾ ਕਰਨ ਆ ਲੱਗਾ। ਭਲਾ ਸੂਰਜ ਅੱਗੇ ਪਟਬੀਜਣੇ ਦੀ ਕੀਹ 
ਪੇਸ਼ ਜਾਏ? ਓੜਕ ਓਹ ਭੀ ਗੁਰੂ ਜੀ ਦਾ ਸੇਵਕ ਬਣ ਗਿਆ। ਜੱਲੋ ਦੇ ਸਿੱਖ ਹੋਣੇ ਕਰ ਫੇਰ 
ਚੌਧਰੀ ਪੱਲੇ ਆਦਿਕ ਓਸ ਦੇ ਸੇਵਕ ਭੀ ਸਤਿਨਾਮੁ ਦੇ ਓਪਦੇਸ਼ੀ ਗੁਰੂ ਕੇ ਸਿੱਖ ਬਣ ਗਏ। 

ਏਸੇ ਪ੍ਰਕਾਰ ਓਸ ਦੇਸ਼ ਵਿੱਚ ਗੁਰੂ ਸਾਹਿਬ ਵਿਚਰ ਕੇ ਸਿੱਖੀ ਦਾ ਪ੍ਰਚਾਰ ਤੇ ਬਿਸਤਾਰ ਕਰਦੇ ਹੋਏ ਜਾਂ 
ਭੜਾਨੇ ਪਿੰਡ ਉੱਤਰੇ, ਤਾਂ ਓਥੋਂ ਦੇ ਸੰਧੂ ਜ਼ਿਮੀਂਦਾਰ ਨੇ (ਭਗਤ ਜੱਲ੍ਹਣ ਮਾਤਾ ਰਾਮਕੀ) ਜਲ੍ਹਣ ਭਗਤ 
ਦੇ ਪ੍ੇਰੇ ਹੋਏ ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ। ਦੂਜੇ ਦਿਨ ਨੁਸ਼ੈਹਰੇ ਪਿੰਡ ਤੋਂ ਜੱਲਣ ਭੀ 
ਆਪਣੀ ਇਸਤ੍ਰੀ ਰਾਮਕੀ ਸਮੇਤ ਗੁਰੂ ਜੀ ਪਾਸ ਆਇਆ। ਪਹਿਲੇ ਤਾਂ ਕੁਛ ਫੂੰ-ਫਾਂ ਕੀਤੀ। 
ਜਦ ਗੁਰਮਤ ਦੇ ਸਮੁੰਦਰ ਵਿੱਚ ਪੈਰ ਲੱਗਦੇ ਨਾ ਦੇਖੇ, ਤਾਂ ਗੁਰੂ ਜੀ ਦੇ ਚਰਨ ਫੜ ਲੀਤੇ। ਗੁਰੂ 
ਜੀ ਨੇ ਓਸ ਨੂੰ ਸੰਧੂ ਜੱਟ ਨਿਰਛਲ ਭਗਤ ਸਮਝ ਕੇ ਆਦਰ ਮਾਨ ਦਿੱਤਾ। ਪ੍ਰਸਪਰ ਸ਼ਬਦ 
ਸਾਖੀ ਸੁਣੇ ਸੁਣਾਏ। ਹਰਿ ਚਰਚਾ ਕਰ ਕੇ ਆਨੰਦ ਹੋਏ। ਗੁਰੂ ਸਾਹਿਬ ਬੋਲੇ, “ਭਗਤ ਜੀ 
ਏਹ ਤੁਰਕ ਸਾਡੇ ਖ਼ਿਆਲ ਕਿਉਂ ਪਏ ਹਨ?” ਓਹ ਬੋਲਿਆ, “ਤੁਸੀਂ ਮੁਗ਼ਲਾਂ ਦੀ (ਮਾਇਆ 
ਕੁੱਤੀ ਦਾ ਪ੍ਰਸੰਗ) ਮਾਯਾ ਕੁੱਤੀ ਕਰ ਕੇ ਆਪਣੇ ਪਾਵੇ ਨਾਲ ਬੰਨ੍ਹ ਲਈ। ਤਾਂ ਕਰ ਕੇ ਓਹ ਕੂਕਰ 
ਕ੍ਰੋਧ ਕਰ ਭੈਂਕਣ ਕੱਟਣ ਪੈਂਦੇ ਹਨ। ਤੁਸੀਂ ਮਾਯਾ ਕੁੱਤੀ ਨੂੰ ਛੱਡ ਦਿਓ ਤੇ ਕੋਈ ਤੁਹਾਡੇ ਵੱਲ 
ਕੌੜੀ ਅੱਖ ਨਾ ਕਰ ਸਕੇਗਾ। ” ਗੁਰੂ ਜੀ ਬੋਲੇ, “ਹੁਣ ਤਾਂ ਜੋ ਬੰਧੀ ਗਈ, ਸੋ ਬੰਧੀ ਗਈ। 
ਡਰਦੇ ਛੱਡ ਦੇਣਾ ਮਰਦਾਂ ਦਾ ਕੰਮ ਨਹੀਂ। ਤੁਸੀਂ ਭੋਲੇ ਡਰਾਕਲ ਭਗਤ ਹੋ। ਅਸੀਂ ਸ਼ਸਤ੍ਰਧਾਰੀ 
ਛਤ੍ਰੀ ਹਾਂ। ਮੁਗ਼ਲ ਕੁੱਤੇ ਭੈਂਕ ਭੌਂਕ ਆਪੇ ਮਰ ਜਾਣਗੇ। ” ਏਹ ਬਚਨ ਸੁਣ ਕੇ ਸਭ ਲੋਕ ਖ਼ੁਸ਼ੀ 
ਹੋਏ ਤੇ ਗੁਰੂ ਜੀ ਨੂੰ ਨਿਰਭੈ ਜਾਣਿਆ। ਦੂਜੇ ਦਿਨ ਜੱਲ੍ਹਣ ਤੇ ਰਾਮਕੀ ਆਪਣੇ ਸੇਵਕਾਂ ਸਣੇ 
ਰਾਮ ਤੀਰਥ ਪਰ ਆਏ। ਓਥੇ ਦੁੰਦੂਰਾਮ ਸਾਧੂ ਬੈਰਾਗੀ; ਜੋ ਓਸ ਪੁਗਣੇ ਵਿੱਚ ਸਿੱਧ ਉੱਘਾ 

ਸੀ, ਜੱਲੋ ਦਾ ਹਾਲ ਸੁਣ ਕੇ ਡਰਦਾ ਹੋਯਾ ਅੱਗੋਂ ਹੀ ਗੁਰੂ ਜੀ ਦੇ ਚਰਨੀਂ ਆ ਲੱਗਾ। ਸਰਬ 
ਭਾਂਤ ਸੇਵਾ ਪੂਜਾ ਕੀਤੀ ਕਰਾਈ। ਗੁਰੂ ਜੀ ਓਸ ਦਾ ਪ੍ਰੇਮ ਦੇਖ ਕੇ ਹਰਿ ਚਰਚਾ ਦਾ ਪ੍ਰਚਾਰ 
ਕਰਦੇ ਰਹੇ। ਉਨ੍ਹਾਂ ਭਗਤਾਂ ਨੇ ਸਾਰੀ ਰਾਤ ਭਜਨ ਜਾਗਾ ਕੀਤਾ। ਦੁੰਦੂਰਾਮ ਨੇ ਦੂਜੇ ਦਿਨ ਰੱਖਣ 
ਲਈ ਬਹੁਤ ਜ਼ੋਰ ਲਾਯਾ ਪਰ ਗੁਰੂ ਜੀ ਨਾ ਠਹਿਰੇ ਤੇ ਅੰਮ੍ਰਿਤਸਰ ਆ ਬਿਰਾਜੇ। 

ਡਰੌਲੀ ਜਾਣਾ, ਸ੍ਰੀ ਮਾਈ ਦਮੋਦੀ ਜੀ ਦਾ ਚਲਾਣਾ ਤੇ ਸੰਗਤ ਨੂੰ ਉਪਦੇਸ਼ 

ਹੁਣ ਇੱਕ ਤਾਂ ਮਲਵਈ ਸਿੱਖਾਂ ਨੇ ਆਪਣੇ ਦੇਸ ਵਿੱਚ ਰਮਤ ਕਰਾਉਣ ਲਈ ਜ਼ੋਰ ਪਾਇਆ। ਦੂਜੇ, 
ਡਰੌਲੀ ਵਾਲੇ ਸਾਈਂਦਾਸ ਤੇ ਮਾਈ ਰਾਮੋ ਜੋ ਗੁਰੂ ਕੇ ਅਨੰਨਯ ਭਗਤ ਸੇ ਦਰਸ਼ਨ ਲਈ ਸੁਨੇਹੇ 
ਭੇਜਨ। ਮਨ ਵਿਖੇ ਧਿਆਉਣ। ਤੀਜੇ, ਤਾਰਾ ਚੰਦ ਰਾਜੇ ਨੇ ਵਜ਼ੀਰ ਭੇਜਿਆ ਕਿ ਮੈਨੂੰ ਦਰਸ਼ਨ 
ਦਿਓ ਤੇ ਆਪਣਾ ਬਚਨ ਕੀਰਤਪੁਰ ਵੱਸਣ ਦਾ ਪੂਰਾ ਕਰੋ। ਚੌਥੇ, ਕਾਸਮ ਬੇਗ ਲਾਹੌਰ ਦੇ ਸੂਬੇ 
ਨੂੰ ਜੋ ਬਾਦਸ਼ਾਹ ਨੇ ਜਲੰਧਰ ਦੇ ਮੁਕਾਮ ਹੁਕਮ ਦਿੱਤਾ ਸੀ ਕਿ ਵੀਹ ਹਜ਼ਾਰ ਫੌਜ ਲੈ ਜਾ ਕੇ 
ਗੁਰੂ ਨੂੰ ਅੰਮ੍ਰਿਤਸਰੋਂ ਕੱਢ ਦਿਓ, ਜਾਂ ਫੜ ਕੇ ਹਾਜ਼ਰ ਕਰੋ। ਭਾਵੇਂ ਵਜ਼ੀਰ ਖ਼ਾਂ ਨੇ ਓਸ ਹੁਕਮ 
ਨੂੰ ਰੁਕਵਾ ਦਿੱਤਾ ਸੀ। ਪਰ ਕਾਸਮ ਬੇਗ ਬੇਈਮਾਨ ਹਰ ਵੇਲੇ ਕਿੱਲਤ ਰੱਖੇ। ਏਨ੍ਹਾਂ ਕਾਰਨਾਂ ਦੇ 
ਸਬੱਬ ਗੁਰੂ ਜੀ ਨੇ ੧੩ ਫੱਗਣ ਸੰਮਤ ੧੬੮੭ ਬਿਕ੍ਰਮੀ ਨੂੰ ਸੈਨਾ ਤੇ ਪਰਵਾਰ ਸਮੇਤ 
ਅੰਮੁਤਸਰੋਂ ਚੱਲ ਕੇ ਤਰਨਤਾਰਨ ਜਾ ਡੇਰਾ ਲਾਇਆ। ਪਿੱਛੋਂ ਸ਼ਹਿਰ ਵਾਲੇ ਸਿੱਖਾਂ ਸੇਵਕਾਂ ਨੇ 
ਖ਼ਬਰ ਸੁਣ ਕੇ ਓਸੇ ਥਾਂ ਜਾਂ ਪ੍ਰਾਰਥਨਾ ਕੀਤੀ, ਪਰ ਗੁਰੂ ਜੀ ਧੀਰਜ ਦੇ ਦਰਬਾਰ ਸਾਹਿਬ ਦਾ 
ਆਸਰਾ ਦ੍ਰਿੜ੍ਹਾ ਕੇ ਹਰੀ ਕੇ ਪੱਤਣ ਸਤਲੁਜ ਲੰਘ ਕੇ ਤਿਹਾੜੇ ਵਿੱਚ ਜਾ ਫਿਰੇ। ਅੱਗੋਂ ਪਿੰਡਾਂ ਦੇ 
ਪੈਂਚ ਤੇ ਪਰੇਮੀ ਸਿੱਖ ਆ ਕੇ ਆਪਣੇ ਆਪਣੇ ਪਿੰਡ ਲੈ ਜਾਣ ਤੇ ਬੜੇ ਉਤਸ਼ਾਹ ਨਾਲ ਸੇਵਾ 
ਪੂਜਾ ਕਰਦੇ ਰਹੇ। ਮਾਈਆਂ ਨੂੰ ਬੇਅੰਤ ਜ਼ੇਵਰ ਤੇਵਰ ਅਰਪਣ ਕੀਤੇ। ਏਸ ਪ੍ਰਕਾਰ ਭਾਈ 
ਸਾਈਂਦਾਸ ਤੇ ਕਲਿਆਣ ਦੇ ਪੁੱਤਰ ਭਤੀਜੇ ਰਲ ਕੇ ਗੁਰੂ ਜੀ ਨੂੰ ਡਰੌਲੀ ਲੈ ਆਏ। ਗੁਰੂ 
ਸਾਹਿਬ ਆਪਣੇ ਮਹਿਲਾਂ ਸਮੇਤ ਸਾਈਂਦਾਸ ਦੀ ਓਸੇ ਹਵੇਲੀ ਵਿੱਚ ਜਾ ਉੱਤਰੇ ਜੋ ਉਨ੍ਹਾਂ ਨੇ 
ਕੇਵਲ ਗੁਰੂ ਜੀ ਵਾਸਤੇ ਹੀ ਬਣਵਾ ਰੱਖੀ ਸੀ। ਨਾਲੇ ਉਨ੍ਹਾਂ ਦਾ ਤੇ ਗੁਰੂ ਜੀ ਦਾ ਸੰਬੰਧ ਹੋਣੇ 
ਕਰ ਇਕੋ ਘਰ ਬਣ ਰਿਹਾ ਸੀ। ਫੌਜ ਗੁਰੂ ਜੀ ਦੀ ਕੁਛ ਪਿੰਡ ਵਿੱਚ, ਕੁਛ ਬਾਹਰ ਤੰਬੂਆਂ 
ਵਿੱਚ ਉਤਾਰੀ ਗਈ। ਸੇਵਾ ਟਹਿਲ ਭਾਈ ਸਾਈਂਦਾਸ ਤੇ ਭਾਈ ਕਲਿਆਣੇ ਦੇ ਪੁੱਤਰ ਭਤੀਜੇ, 
ਭਗਤੇ ਆਦਿਕ ਸਭੇ ਮਨੋਂ ਤਨੋਂ ਕਰਦੇ ਰਹੇ ਪਰ ਚੁਫੇਰੇ ਦੇ ਪਿੰਡਾਂ ਵਾਲੇ ਭੀ ਰਸਤ ਦੇ ਗੱਡੇ 
ਭਰ ਭਰ ਲਿਆਉਂਦੇ ਰਹੇ। ਫੇਰ ਤਾਂ ਜਿਉਂ ਜਿਉਂ ਮਾਲਵੇ ਦੇਸ ਵਿੱਚ ਖ਼ਬਰ ਹੁੰਦੀ ਗਈ, ਸਿੱਖ 
ਸੇਵਕ ਬਹੁਤ ਆਉਣ ਲਗੇ। ਹਰ ਵੇਲੇ ਸੰਗਤਾਂ ਦੀ ਆਵਾਜਾਈ ਦਾ ਮੇਲਾ ਲੱਗਾ ਰਹੇ। ਗੁਰੂ ਜੀ 
ਦਾ ਹੁਕਮ ਸੀ ਕਿ ਭਾਵੇਂ ਕੋਈ ਕਿਸੇ ਵੇਲੇ ਆਵੇ, ਪ੍ਰਸ਼ਾਦ ਗੁਰੂ ਕੇ ਲੰਗਰੋਂ' ਛਕੇ। ਜਿਤਨੀ 
ਆਮਦਨੀ ਉਤਨਾ ਹੀ ਖ਼ਰਚ, ਖੂਹ ਦੇ ਜਲ ਵਾਂਗੂੰ ਖ਼ਜ਼ਾਨਾ ਭਰਿਆ ਰਹੇ। ਵੈਸਾਖ ਸੰਮਤ 
੧੬੮੮ ਬਿਕ੍ਹਮੀ ਨੂੰ ਇੱਕ ਖੂਹ ਡਰੌਲੀ ਪਿੰਡ ਗੁਰੂ ਜੀ ਨੇ ਲਗਵਾਇਆ, ਜੋ ਹੁਣ ਗੁਰੂ ਕਾ 
ਖੂਹ ਸੱਦੀਂਦਾ ਹੈ। 

ਓਸ ਸਮੇਂ ਸ੍ਰੀ ਦਾਮੋਦਰੀ ਜੀ ਨੇ ਆਪਣੇ ਪਤੀ ਜਗਤ ਗੁਰੂ ਅੱਗੇ ਬੇਨਤੀ ਕਰ ਕੇ ਟਿਕੇ ਗੁਰਦਿੱਤੇ ਨੂੰ 
ਆਪਣੀ ਨੂੰਹ ਕਰਮ ਭਰੀ ਤੇ ਪੋਤਰੇ ਧੀਰਮਲ ਅਤੇ ਸ੍ਰੀ (ਗੁਰੂ) ਹਰਿ ਰਾਇ ਜੀ ਸਮੇਤ 
ਕੀਰਤਪੁਰੋਂ ਤੇ ਸੂਰਜ ਮਲ ਨੂੰ ਓਸ ਦੀ ਪਤਨੀ ਖੇਮ ਕੌਰ ਸਹਿਤ ਕਰਤਾਰਪੁਰੋ' ਅਤੇ ਬੀਬੀ 
ਵੀਰੋ ਨੂੰ ਮੱਲੇ ਪਿੱਡੋਂ ਸਦਵਾ ਕੇ ਸਭ ਪਰਵਾਰ ਇਕੱਠਾ ਕਰ ਲੀਤਾ। ਮਿਲ ਗਿਲ ਕੇ ਆਪਸ 
ਵਿੱਚ ਸਭ ਨੇ ਆਨੰਦ ਪਾਯਾ। ਕੁਟੰਬ ਦੀ ਭਾਰੀ ਰੌਣਕ ਬਣੀ ਰਹੀ। ਹਾੜ ਸੁਦੀ ਪੰਚਮੀ ਸੰਮਤ 
੧੬੮੮ ਬਿਕ੍ਹਮੀ ਨੂੰ ਸ੍ਰੀ ਦਮੋਦਰੀ ਜੀ; ਜੋ ਕਈ ਦਿਨਾਂ ਤੋਂ ਬੀਮਾਰ ਸੇ, ਆਪਣੇ ਪਤੀ ਪ੍ਰਮੇਸ਼ਰ 
ਦਾ ਦਰਸ਼ਨ ਕਰਦੀ ਹੋਈ ਨੇ ਸਭ ਸੰਬੰਧੀਆਂ ਦੇ ਰੂਬਰੂ ਦੇਹ ਤਿਆਗੀ ਤੇ ਸੱਚਖੰਡ ਜਾ ਨਿਵਾਸ 
ਕੀਤਾ। ਗੁਰੂ ਜੀ ਨੇ ਰੋਣਾ ਪਿੱਟਣਾ ਬੰਦ ਕਰ ਕੇ ਗੁਰਮਤ ਅਨੁਸਾਰ ਦਾਹ ਕ੍ਰਿਆ ਕੀਤੀ ਅਤੇ 
ਪ੍ਰਸ਼ਾਦ ਵਰਤਾ ਕੇ ਸੋਗ ਕੱਢਿਆ। ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਪਾਠ ਧਰਾ ਕੇ ਫ਼ੁੱਲ ਸਤਲੁਜ 
ਵਿੱਚ ਪਾ ਦਿੱਤੇ। ਸਹਸਕ੍ਰਿਤੀ ਸਲੋਕਾਂ ਦੀ ਕਥਾ ਕਰਨ ਮਲਕ ਜਾਤੀ ਪ੍ਰੋਹਤ ਨੂੰ ਲਾਇਆ। 
ਤਦੋਂ ਨੂੰ ਗੁਰੂ ਪੁੰਨਯਾਂ ਪਰ ਗੁਰੂ ਜੀ ਦੀ ਪੂਜਾ ਕਰਨ ਲਈ ਮਾਝੇ, ਦੁਆਬੇ, ਪੋਠੋਹਾਰ, ਮਾਲਵੇ 
ਦੀ ਬਹੁਤ ਸੰਗਤ ਕੱਠੀ ਹੋ ਗਈ। 

ਭਾਈ ਭਾਨੇ ਨੇ ਬੇਨਤੀ (ਮਿਰਤਕ ਕ੍ਰਿਆ) ਕੀਤੀ, “ਸੱਚੇ ਪਾਤਸ਼ਾਹ ! ਸਿੱਖਾਂ ਲਈ ਮਿਤ ਕਿਰਿਆ ਕਰਮ ਦਾ 
ਕੀਹ ਹੁਕਮ ਹੈ?”” ਗੁਰੂ ਜੀ ਨੇ ਫੁਰਮਾਯਾ, “ਮ੍ਰਿਤ ਹੋਏ ਪ੍ਰਾਣੀ ਪਿੱਛੋਂ ਰੋਣਾ, ਪਿੱਟਣਾ, ਸੋਗ 
ਰੱਖਣਾ, ਜੋਗ ਨਹੀਂ। ਪ੍ਰਮੇਸ਼ੂਰ ਦੀ ਭਾਵੀ ਵਿੱਚ ਪ੍ਰਸੰਨ ਰਹਿਣਾ। ਕੋਈ ਨਦੀ ਨਾਲਾ ਨੇੜੇ ਹੋਵੇ, 
ਫੁੱਲਾਂ ਸਮੇਤ ਸਭ ਬਿਭੂਤੀ ਓਸ ਵਿੱਚ ਪਾ ਦੇਣੀ। ਜੇ ਨਦੀ ਨਾਲਾ ਨੇੜੇ ਨਾ ਹੋਵੇ, ਤਾਂ ਸਸਕਾਰ 
ਲਈ ਜਗ੍ਹਾ ਸਵਾ ਗਜ਼ ਟੋਆ ਪੁੱਟ ਕੇ ਸਭੋ ਕੁਛ ਓਸ ਵਿੱਚ ਦੱਬ ਦੇਣਾ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਜੀ ਦਾ ਪਾਠ ਓਸ ਪ੍ਰਾਣੀ ਦੇ ਨਮਿੱਤ ਕਰਾ ਕੇ ਸਤਾਰ੍ਹੀਂ ਨੂੰ ਭੋਗ ਪਵਾਓ। ਜੇ ਸ੍ਹੀ ਗੁਰੂ ਗੁੰਥ 
ਸਾਹਿਬ ਜੀ ਨਾ ਪ੍ਰਾਪਤ ਹੋਵੇ, ਤਾਂ ਪੰਜ ਗ੍ਰੰਥੀ ਦਾ ਪਾਠ ਨਿਤਪੁਰਤੀ ਸਤਾਰਾਂ ਦਿਨ ਕਰੋ ਜਾਂ 
ਕਰਾਉਂਦੇ ਰਹੋ। ਸਹਸਕ੍ਰਿਤੀ ਸਲੋਕਾਂ ਦੀ ਕਥਾ ਕਰਾਉਂਣੀ। ਕਿਉਂਕਿ ਇੱਕ ਤਾਂ ਪਰਚਾ 
ਬਣਿਆ ਰਹਿੰਦਾ ਹੈ ਦੂਜੇ ਭਜਨ ਪਾਠ ਦਾ ਪੁੰਨ ਕਰਣੇ ਕਰ ਪ੍ਰਾਣੀ ਸ਼ੁਭ ਗਤੀ ਨੂੰ ਪ੍ਰਾਪਤ ਹੋ 
ਜਾਂਦਾ ਹੈ। ਸਤਾਰਵੀਂ ਵਾਲੇ ਦਿਨ ਜੋ ਕੁਛ ਓਸ ਦੇ ਨਮਿੱਤ ਸਰੇ, ਸੋ ਪਾਠੀ ਤੇ ਕਥਾ ਕਰਨ 
ਵਾਲੇ ਨੂੰ ਦਿਓ। ਜੇ ਅਧਕ ਪਦਾਰਥ ਲਾਉਣ ਦੀ ਸਮਰੱਥਾ ਸ਼ਰਧਾ ਹੋਵੇ, ਤਾਂ ਕਿਸੇ ਧਰਮ 
ਭੋਜਨ ਕਰ ਕੇ ਅਭਯਾਗਤਾਂ ਨੂੰ ਛਕਾਓ। ਏਸੇ ਪ੍ਰਕਾਰ ਹੋਰ ਭੀ ਜੋ ਕੁਛ ਨੇਮ, ਧਰਮ, ਜਪ, 
ਨਮਿੱਤ ਨਿਸਕਾਮ ਕਰੀਏ, ਤਾਂ ਓਸ ਦਾ ਫ਼ਲ ਮੁਕਤਿ ਮਿਲਦੀ ਹੈ। ਜੇ ਸਕਾਮ ਕਰੀਏ ਤਾਂ 
ਸੁਵਰਗ ਮਿਲਦਾ ਹੈ। ਲੋਕ ਦਿਖਾਵਾ ਕਰਣੇ ਤੇ ਕੇਵਲ ਦੋ ਦਿਨ ਦੀ ਵਾਹ ਵਾਹ ਲੱਭਦੀ ਹੈ, 
ਹੋਰ ਕੁਛ ਨਹੀਂ।” ਏਹ ਉਪਦੇਸ਼ ਸੁਣ ਕੇ ਸਭ ਸੰਗਤ ਖ਼ੁਸ਼ੀ ਹੋਈ ਤੇ ਕਮਾਉਣ ਲਗੀ। ਸੋ 
ਦਸਵੇਂ ਪਾਤਸ਼ਾਹ ਤੱਕ ਏਹੋ ਮੁਯਾਦਾ ਕਾਇਮ ਰਹੀ। ਉਨ੍ਹਾਂ ਦੇ ਪਿੱਛੋਂ ਕਿਧਰੇ ਮਸੰਦ, ਕਿਧਰੇ 
ਧੀਰਮਲੀਏ, ਕਿਤੇ ਰਾਮਰਾਈਏ, ਕਿਤੇ ਸੋਢੀ, ਕਿਤੇ ਬੇਦੀ ਆਦਕ ਲੋਕ ਪੋਪਾਂ ਦੇ ਅਨੁਸਾਰੀ 
ਬਨਾਵਟੀ ਗੁਰੂ, ਗੁਰੂ ਕੀ ਸਿੱਖੀ ਰੂਪ ਖੇਤੀ ਦਾ ਪਾਲਣ ਪੋਸਣ ਛੱਡ ਕੇ ਉਲਟ ਘਸੇਟਣ ਉੱਠ 
ਪਏ ਤੇ ਓਹੋ ਪੋਪਾਂ ਵਾਲੀਆਂ ਕੁਰੀਤੀਆਂ ਆਪਣੇ ਲੋਭ ਲਾਲਚ ਵਾਸਤੇ ਫੇਰ ਸਿੱਖਾਂ ਵਿੱਚ ਧਸਾ 
ਦਿੱਤੀਆਂ, ਜਿਸ ਕਰ ਕੇ ਪੋਪੀ ਜਾਲ ਫੇਰ ਉੱਤੇ ਪੈ ਗਿਆ। ਪਰੰਤੂ ਹੁਣ ਭਰੋਸਾ ਹੈ ਜੋ ਵਿੱਦਯਾ 
ਦਾ ਤੀਜਾ ਨੇਤਰ ਪ੍ਰਕਾਸ਼ ਪਿਆ ਹੈ। ਏਸ ਕਰ ਕੇ ਝੂਠੇ ਸੱਚੇ ਧਰਮ ਦੀ ਪ੍ਰੀਖਯਾ ਕਰ ਕੇ 
ਗੁਰਸਿੱਖ ਬਨਾਵਟੀ ਗੁਰੂਆਂ ਤੇ ਪੋਪਾਂ ਦਾ ਦੰਡ ਦੇਣੋਂ ਹਟ ਜਾਣਗੇ ਕਿਉਂਕਿ ਮਰਣੇ ਪਰਣੇ ਦੇ 
ਕਾਰ ਵਿਹਾਰ ਸਿੱਖ ਗੁਰਮਤ ਅਨੁਸਾਰ ਕਰਨ ਲਗ ਪਏ ਹਨ। ਇਨ੍ਹਾਂ ਦਿਨਾਂ ਵਿਖੇ ਹੀ ਭਾਈ 
ਸਾਈਂਦਾਸ ਗ਼ੁਜ਼ਰ ਗਿਆ ਸੀ। ਏਸ ਕਰ ਕੇ ਮਾਈ ਦਮੋਦਰੀ ਤੇ ਓਸ ਦੀ ਸਤਾਰਵੀਂ ਗੁਰੂ 
ਪੁੰਨਯਾਂ ਤੋਂ ਦੋਂ ਦਿਨ ਪਹਿਲੇ ਹੋਈ, ਜਿਸ ਪਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਤੇ ਸਹਸਕ੍ਰਿਤੀ 
ਸਲੋਕਾਂ ਦਾ ਭੋਗ ਪਵਾ ਕੇ ਜੋ ਸਾਕ ਸਨਬੰਧ, ਮਸੰਦ ਤੇ ਸਿੱਖ ਆਏ ਤੇ ਸਭ ਦੀ ਦਸਤਾਰ 
ਟਿੱਕੇ ਗੁਰਦਿੱਤੇ ਨੂੰ ਬਨ੍ਹਾਈ ਗਈ ਅਤੇ ਮਾਈ ਦੇ ਨਮਿੱਤ ਜੱਗ ਵਿੱਚ ਪੱਕੇ ਭੋਜਨ ਸਭ ਨੂੰ 
ਛਕਾਏ ਗਏ। ਗੁਰ ਪੁੰਨਯਾਂ ਵਾਲੇ ਦਿਨ ਸਭ ਸੰਗਤ; ਜੋ ਮੈਣਦਾਬ, ਖਾਦਰ, ਕੰਢੀ, ਪੁਆਧ, 
ਤਿਹਾੜੇ, ਮਾਲਵੇ ਆਦਕ ਦੇਸਾਂ ਦੀ ਗੁਰ ਪੂਜਾ ਕਰਨ ਵਾਸਤੇ ਆਈ ਸੀ; ਸਭ ਨੇ ਬੜੇ ਬੜੇ 
ਕੀਮਤੀ ਬਸਤਰ ਘੋੜੇ ਅੰਬ ਆਦਿਕ ਮੇਵੇ ਮਿਸਰੀ ਰੁਪਯੇ ਗੁਰੂ ਜੀ ਕੀ ਭੇਟਾ ਕੀਤੇ। ਬਹੁਤ 
ਪਦਾਰਥ ਆਇਆ। ਮਸੰਦਾਂ ਨੇ ਆਪਣੇ ਆਪਣੇ ਪੁਗਣੇ ਦੇ ਸਿੱਖਾਂ ਦੇ ਨਾ ਲੈ ਲੈ ਅਰਦਾਸਾਂ 
ਕਰਾਈਆਂ। ਕਈ ਦਿਨ ਮੇਲਾ ਲਗਾ ਰਿਹਾ, ਜੋ ਉਪਦੇਸ਼ ਮ੍ਰਿਤ ਪ੍ਰਾਣੀ ਦੇ ਨਮਿੱਤ ਗੁਰੂ ਜੀ ਨੇ 
ਕੀਤਾ ਓਹ ਸਭ ਸੰਗਤ ਨੇ ਬੜੇ ਭਉ ਭਗਤੀ ਨਾਲ ਸੁਵਣ ਕਰ ਧਾਰਨ ਕਰ ਲੀਤਾ। ਫੇਰ ਜਥਾ 
ਯੋਗ ਸਿਰੋਪਾਉ ਤੇ ਖ਼ੁਸ਼ੀ ਗੁਰੂ ਸਾਹਿਬ ਤੋਂ ਲੈ ਕੇ ਸੰਗਤਾਂ ਤੋਂ ਮਸੰਦ ਸਾਕ ਅੰਗ ਸਭ ਵਿਦਾ 
ਹੋਏ। 

ਮਾਲਵੇ ਦੇਸ ਦੀ ਰਮਤ ਮਰ੍ਹਾਜ ਪਿੰਡ ਦੀ ਵੱਸੋਂ 
ਜਦ ਗੁਰੂ ਜੀ ਨਾਨਕ ਮਤੇ ਤੋਂ ਆ ਕੇ ਡਰੋਲੀ ਪਿੰਡ ਠਹਿਰੇ ਹੋਏ ਸੇ, ਤਾਂ ਮਾਲਵੇ ਦੇ ਸਿੱਖਾਂ ਦੀ ਬੇਨਤੀ 
ਮੰਨ ਕੇ ਓਸ ਦੇਸ ਦੀ ਰਮਤ ਕੀਤੀ। ਜ਼ੀਰੇ, ਕੁਇਰਵਾਲੇ, ਡਮਰਾ, ਰੋਡੇ, ਲੰਡੇ, ਗਿਲ 
ਆਦਿਕ ਪਿੰਡਾਂ ਦੇ ਸਿੱਖਾਂ ਦੀ ਕਲਯਾਨ ਕਰਦੇ ਕੌੜੇ, ਭੱਲਰਾਂ ਦੇ ਕੋਟੜੇ, ਮਾੜੀ ਪਿੰਡ ਜਾ 
ਉੱਤਰੇ। ਓਸ ਦਿਨ ਉਨ੍ਹਾਂ ਦੇ ਵੱਡੇ ਦਾ ਮੇਲਾ ਭਰਿਆ ਹੋਯਾ ਸੀ। ਗੁਰੂ ਜੀ ਦੇ ਸਭ ਸਿੱਖ ਮੇਲਾ 
ਛੱਡ ਕੇ ਗੁਰਾਂ ਦੇ ਦਰਸ਼ਨ ਤੇ ਸੇਵਾ ਕਰਨ ਆ ਲੱਗੇ। ਫੇਰ ਤਾਂ ਜਿਉਂ ਜਿਉਂ ਲੋਕਾਂ ਨੇ ਗੁਰੂ ਜੀ 
ਦਾ ਆਗਮਨ ਸੁਣਿਆ, ਤਿਉਂ' ਤਿਉਂ ਗੁਰੂ ਜੀ ਪਾਸ ਭੁੱਲਰ ਕੌੜੇ ਆ ਕੱਠੇ ਹੋਏ। ਕੜਾਹ, 
ਚੂਰੀ, ਖੀਰ ਜੋ ਓਹ ਆਪਣੇ ਵੱਡੇ ਦੇ ਨਾਉਂ ਦਾ ਚੜ੍ਹਾ ਰਹੇ ਸੇ; ਤਾਂ (ਲਿਖਯਾ ਹੈ) ਗੁਰੂ ਜੀ ਨੇ 
ਆਖਿਆ, “ਜਿਸ ਦੇ ਲਈ ਏਹ ਪਦਾਰਥ ਚੜ੍ਹਾ ਰਹੇ ਹੋ ਓਹ ਤਾਂ ਕਾਗ ਬਣਿਆ ਹੋਯਾ ਭੁੱਖਾ 
ਬੈਠਾ ਹੈ। ਇੱਕ ਭੋਰਾ ਭੀ ਓਸ ਨੂੰ ਲੈਣਾ ਨਹੀਂ ਮਿਲਦਾ। ਜੇ ਆਉਂਦਾ ਹੈ ਤਾਂ ਤੁਸੀਂ ਢੀਮਾਂ 
ਮਾਰਦੇ ਹੋ।” ਏਹ ਗੱਲ ਸੁਣ ਕੇ ਉਨ੍ਹਾਂ ਅਰਜ਼ ਕੀਤੀ, “ਅਸੀਂ ਕਿਕੂੰ ਜਾਣੀਏ?” ਗੁਰੂ ਜੀ ਨੇ 
ਭੁੱਲਰਾਂ ਦੇ ਚੌਧਰੀ ਲਾਲੇ ਕੌੜੇ ਦੇ ਬਘੇਲੇ ਦੇ ਸਿਰ ਨੂੰ ਆਪਣੀ ਛਾਤੀ ਛੁਹਾਈ ਤਾਂ ਉਨ੍ਹਾਂ ਨੂੰ 
ਗਿਆਨ ਹੋਯਾ। ਗੁਰਾਂ ਦਾ ਬਚਨ ਸੱਚਾ ਮੰਨ ਕੇ ਚਰਨ ਫੜ ਲਏ। ਗੁਰੂ ਜੀ ਨੇ ਉਨ੍ਹਾਂ ਨੂੰ 
ਪੁਮੇਸ਼ੂਰ ਦੀ ਭਗਤੀ ਕਰਨ ਲਾਇਆ। ਓਸ ਸਮੇਂ ਚੌਧਰੀ ਮਰ੍ਹਾਜ ਅਤੇ ਭੁੱਲਰਾਂ ਦਾ ਵੈਰ) ਮਰ੍ਹਾਜ ਦੀ 
ਸੰਤਾਨ ਦੇ ਸਿੱਧੂ ਜੱਟ ਇੱਕ ਬੜਾ ਭਾਰਾ ਜੱਥਾ ਬੀਦੋਵਾਲੀ ਤੋਂ ਭੱਟੀਆਂ ਤੇ ਪਚਾਧਿਆਂ ਦੇ 
ਉਜਾੜੇ ਹੋਏ ਸਿਰਕੀ ਵਾਸਾਂ ਵਾਂਗੂੰ ਚਕਰੈਲ ਕਿਸੇ ਤਰ੍ਹਾਂ ਪਿੰਡ ਵਸਾ ਕੇ ਬੈਠਣ ਦੀ ਝਾਕ ਉੱਤੇ 
ਫਿਰ ਰਹੇ ਸੇ ਤੇ ਮਾਨੂੰ ਭੁੱਲਰ; `ਜਿਨ੍ਹਾਂ ਦਾ ਏਸ ਦੇਸ ਵਿੱਚ ਜ਼ੋਰ ਤੇ ਸਾਰਾ ਤਪਾ ਸੀ, ਓਹ 
ਵੱਸਣ ਲਈ ਜ਼ਮੀਨ ਨਹੀਂ' ਦੇਂਦੇ ਸੇ। ਏਸ ਲਈ ਮਰ੍ਹਾਜਕਿਆਂ ਗੁਰੂ ਜੀ ਨੂੰ ਪੂਰਨ ਪ੍ਰਾਪਤੀ 
ਪੁਰਖ ਦੇਖ ਕੇ ਏਨ੍ਹਾਂ ਦੇ ਚਰਨ ਆ ਫੜੇ। ਭਾਵੇਂ ਆਦਮੀ ਤਾਂ ਓਹ ਡੇਢ ਦੋ ਸੌ ਸੀ, ਪਰ 
“ਚਲਤਾ ਪੁਰਜਾ ਬੋਲਦਾ ਧਨ” ਮੋਹਨ ਤੇ ਉਸ ਦੇ ਪੁੱਤ ਕਾਲਾ ਕਰਮ ਚੰਦ ਹੀ ਸੇ। ਗੁਰੂ ਜੀ ਨੇ 
ਉਨ੍ਹਾਂ ਦੀ ਗ਼ਰੀਬੀ ਨਿੰਮੂਤਾ ਸਰਧਾ ਪਰ ਖ਼ੁਸ਼ੀ ਹੋ ਕੇ ਸਭ ਨੂੰ ਸਤਿਨਾਮੁ ਦਾ ਉਪਦੇਸ਼ ਕਰ ਗੁਰੂ 
ਘਰ ਦੇ ਸਿੱਖ ਬਣਾਇਆ। ਸਭੇ ਲੱਗੇ ਭਗਤੀ ਤੇ ਗੁਰਮੰਤ੍ਰ ਦਾ ਜਾਪ ਕਰਨ। ਭਾਵੇਂ ਸੇਵਾ ਤਾਂ 
ਗੁਰੂ ਜੀ ਦੀ ਭੁੱਲਰ ਭੀ ਕਰਦੇ ਸੇ, ਪਰ ਮਰ੍ਹਾਜ ਅਤਯੰਤ ਸ਼ਰਧਾ ਨਾਲ ਟਹਿਲ ਕਰਨ। ਗੁਰਾਂ 
ਦੇ ਘੋੜਿਆਂ ਲਈ ਬਹੁਤ ਸੋਹਣਾ ਨਰਮ ਨਰਮ ਘਾਹ ਲਿਆਇਆ ਕਰਨ ਤੇ ਹਰ ਵੇਲੇ ਹੱਥ 
ਜੋੜ ਕੇ ਹਾਜ਼ਰ ਰਹਿਣ। ਇੱਕ ਦਿਨ ਗੁਰੂ ਜੀ ਨੇ ਉਨ੍ਹਾਂ ਦੀ ਗ਼ਰੀਬੀ ਤੇ ਆਪਣੀ ਨਿਵਾਜ਼ੀ ਦਾ 
ਧਿਆਨ ਕਰ ਕੇ ਮੋਹਣ ਨੂੰ ਕਿਹਾ, “ਜੋ ਕੁਛ ਚਾਹੀਦਾ ਹੈ, ਸੋ ਮੰਗੋ।” ਓਸ ਨੇ ਪਹਿਲੋਂ 
ਆਪਣਾ ਸਾਰਾ ਬ੍ਰਿਤਾਂਤ ਸੁਣਾ ਕੇ ਬੇਨਤੀ ਕੀਤੀ ਕਿ ਜੇਕਰ ਤੁਸੀਂ ਤੁਠੇ ਹੋ ਤਾਂ ਪਹਿਲੇ ਸਿੱਖੀ 
ਧਰਮ ਬਖ਼ਸ਼ੋ। ਫੇਰ ਇੱਕ ਪਿੰਡ ਦੀ ਜ਼ਮੀਨ ਕੌੜੇ ਭੁੱਲਰਾਂ ਪਾਸੋਂ ਸਾਨੂੰ ਵੱਸਣ ਵਾਸਤੇ ਲੈ ਦਿਓ 
ਕਿਉਂਕਿ ਏਹਨਾਂ ਪਾਸ ਕਈ ਲੱਖ ਘੁਮਾ ਬੰਜਰ ਜ਼ਮੀਨ ਪਈ ਹੈ ਤੇ ਸਾਡੇ ਪਾਸ ਦਸ ਬਿਘੇ ਭੀ 
ਨਹੀਂ, ਜਿੱਥੇ ਅਸੀਂ ਝੁੱਗੀਆਂ ਪਾ ਬੈਠੀਏ ਤੇ ਆਪਣਾ ਖੂਹ ਲਾ ਲਈਏ। ਹੁਣ ਸਾਡੀਆਂ 
ਤੀਵੀਆਂ ਏਨ੍ਹਾਂ ਦੇ ਖੂਹੋਂ ਪਾਣੀ ਭਰਨ ਜਾਂਦੀਆਂ ਹਨ, ਤਾਂ ਏਹ ਠੱਠਾ ਮਸਖ਼ਰੀ ਕਰ ਕੇ ਬਹੁਤ 
ਦੁੱਖ ਦੇਂਦੇ ਹਨ। ਇਸ ਨਿਰਦਈ ਤੋਂ' ਸਾਨੂੰ ਭਾਰੀ ਗ਼ੈਰਤ ਆਉਂਦੀ ਹੈ। ਪਰ ਕੀ ਕਰੀਏ? ਕੁਛ 
ਪੇਸ਼ ਨਹੀਂ ਚਲਦੀ। ਸਗੋਂ ਕਬੀਲੇ ਵਿੱਚੋਂ ਮੇਰੀ ਨੂੰਹ ਇੱਕ ਦਿਨ ਜੋ ਨਵੀਂ ਆਈ ਸੀ, ਪਾਣੀ 
ਲੈਣ ਗਈ। ਭੁੱਲਰਾਂ ਤੋਂ ਖੋਟੀਆਂ ਜ਼ਬਾਨਾਂ ਸੁਣ ਕੇ ਓਨ ਸਾਥੋਂ ਭੀ ਘੁੰਡ ਨਾ ਕੱਢਿਆ। ਅਸੀਂ 
ਤੋਂ ਸਾਨੂੰ ਬਚਾਓਗੇ, ਓਦੋ ਕੱਢ ਲਵਾਂਗੀ।” ਹੁਣ ਆਪ ਇਹ ਕ੍ਰਿਪਾ ਕਰੋ ਕਿ ਇੱਕ ਪਿੰਡ 
ਬੰਨਣ ਜੋਗੀ ਧਰਤੀ ਇਹਨਾਂ ਤੋਂ ਲੈ ਦਿਓ ਤੇ ਨਾਤੇ ਰਿਸ਼ਤੇ ਦੀ ਸਾਂਝ ਸਾਡੀ ਏਨ੍ਹਾਂ ਦੀ ਕਰਾ 
ਦਿਓ। ਮੋਹਣ ਤੋਂ ਇਹ ਬਾਤਾਂ ਸੁਣ ਕੇ ਗੁਰੂ ਜੀ ਨੇ ਕੌੜੇ ਭੁੱਲਰਾਂ ਦੀ ਅਤਿ ਅਨੀਤ ਉੱਤੇ ਗੁੱਸੇ 
ਹੋ ਕਰ ਮਰ੍ਹਾਜਕਿਆਂ ਉੱਤੇ ਬਹੁਤ ਤਰਸ ਖਾਧਾ। ਅਗਲੇ ਦਿਨ ਗੁਰੂ ਸਾਹਿਬ ਪਾਸ ਕੌੜੇ ਭੁੱਲਰ 

ਆਏ ਤਾਂ ਗੁਰੂ ਜੀ ਨੇ ਉਨ੍ਹਾਂ ਨੂੰ ਫਰਮਾਇਸ਼ ਪਾਈ ਕਿ ਤੁਸੀਂ ਏਨ੍ਹਾਂ ਚਕਰੈਲਾਂ ਨੂੰ ਇੱਕ ਪਿੰਡ 
ਦੀ ਜ਼ਮੀਨ ਦੇ ਦਿਓ ਤੇ ਬੇਟੀ ਲੈਣ ਦੇਣ ਦੀ ਸਾਂਝ ਏਨ੍ਹਾਂ ਨਾਲ ਰੱਖੋ। ਏਹ ਬਚਨ ਗੁਰੂ ਜੀ ਦਾ 
ਨ੍ਹਾਂ ਨੂੰ ਗੋਲੀ ਵਾਂਗੂੰ ਵੱਜਿਆ। ਚੌਧਰੀ ਲਾਲ ਕੌੜੇ ਨੇ ਜੋ ਉਨ੍ਹਾਂ ਦਾ ਮੁਖੀ ਸੀ; ਚੌਧਰੀ ਬਘੇਲੇ, 
ਦਿਤੂ, ਦੌਲੇ, ਆਦਿਕ ਦੀ ਸਲਾਹ ਨਾਲ ਜਵਾਬ ਦਿੱਤਾ ਕਿ ਤੁਸੀਂ ਇੱਕ ਪਿੰਡ ਦੀ ਜ਼ਮੀਨ 
ਆਖਦੇ ਹੋ ਅਸੀਂ ਤਾਂ ਏਨ੍ਹਾਂ ਨੂੰ (ਭੁੱਲਰਾਂ ਦਾ ਹੰਕਾਰ) ਇੱਕ ਬਿੱਘਾ ਭਰ ਭੀ ਨਹੀਂ ਦੇਣੀ। ਤੁਸੀਂ ਚੰਗੇ 
ਗੁਰੂ ਹੋ, ਏਨ੍ਹਾਂ ਪਾਹੀਆਂ ਨੂੰ ਜ਼ਮੀਨ ਦਵਾ ਕੇ ਸਾਡੇ ਸ਼ਰੀਕ ਬਣਾਉਂਦੇ ਹੋ? ਸ਼ਰੀਕ ਤਾਂ ਮਿੱਟੀ 
ਦਾ ਭੀ ਬੁਰਾ ਹੁੰਦਾ ਹੈ। ਏਸ ਦੇਸ ਵਿੱਚ ਸਿੱਧੂ, ਬਰਾੜ, ਜੈਦ ਏਨ੍ਹਾਂ ਦੇ ਭਾਈ ਬਹੁਤ ਬਸਦੇ 
ਹੈਨ। ਓਹ ਏਹਨਾਂ ਨੂੰ ਭਾਈ ਜਾਣ ਕੇ ਗਲ ਨਹੀਂ ਲਾਉਂਦੇ, ਤਾਂ ਅਸੀਂ ਕਿਉਂ ਲਾਈਏ? ਖਬਰੇ 
ਕੌਣ ਜਾਤ ਦੇ ਹਨ?” ਗੁਰੂ ਜੀ ਨੇ ਮਰ੍ਹਾਜਕਿਆਂ ਨੂੰ ਹੋਣਹਾਰ ਦੇਖ ਕੇ ਤਿੰਨ ਵਾਰੀ ਇਨ੍ਹਾਂ 
ਭੁੱਲਰਾਂ ਨੂੰ ਸਵਾਲ ਕੀਤਾ। ਓੜਕ ਜਦ ਉਨ੍ਹਾਂ ਇੱਕ ਨਾ ਮੰਨੀ, ਤਾਂ ਗੁਰੂ ਜੀ ਨੇ ਗੁੱਸੇ ਹੋ ਕੇ 
ਆਖਯਾ, “ਹੁਣ ਤੁਸੀਂ ਸਾਡੇ ਕਹੇ ਇੱਕ ਪਿੰਡ ਦੀ ਧਰਤੀ ਨਹੀਂ ਦੇਂਦੇ। ਗੁਰਾਂ ਨੇ ਚਾਹਿਆ ਤਾਂ 
ਏਹੋ ਏਸ ਦੇਸ ਦੇ ਮਾਲਕ ਹੋਣਗੇ। ਅਤੇ ਹੁਣ ਤੁਸੀਂ ਏਨ੍ਹਾਂ ਦੀ ਧੀ ਨਹੀਂ ਕਬੂਲਦੇ, ਫੇਰ ਏਹ 
ਤੁਹਾਡੀਆਂ ਨਾ ਕਬੂਲਣਗੇ। ” ਗੁਰੂ ਜੀ ਦੇ ਏਹ ਬਚਨ ਸੁਣ ਕੇ ਭੁੱਲਰ ਤਾਂ ਗੁੱਸੇ ਹੋ ਘਰਾਂ ਨੂੰ 
ਗਏ ਤੇ ਗੁਰੂ ਜੀ ਨੇ ਮੋਹਣ ਨੂੰ ਕਿਹਾ, “ਤੁਸੀਂ ਹੁਣੇ ਐਥੋਂ ਤੁਰ ਜਾਓ। ਜਿੱਥੇ ਦਿਨ ਛਿਪੇ ਓਥੇ 
ਹੀ ਪਿੰਡ ਦੀ ਮੋਹੜੀ ਗੱਡ ਕੇ ਬੈਠ ਜਾਓ। ਗੁਰੂ ਤੁਹਾਡੀ ਸਹਾਇਤਾ ਕਰਨਗੇ।” ਮੋਹਣ ਓਸੇ 
ਘੜੀ ਅਸਬਾਬ ਦੇ ਗੱਡੇ ਲੱਦ ਕੇ ਤੁਰ ਪਿਆ। ਮਾੜੀ ਤੋਂ ਢਾਈ ਤਿੰਨ ਕੋਹ ਗਏ, ਤਾਂ ਸੂਰਜ 
ਛਿਪ ਗਿਆ। ਮੋਹਣ ਨੇ ਓਸ ਬਣ ਹੇਠ; ਜੋ ਹੁਣ ਤੱਕ ਹੈ, ਉੱਤਰ ਕੇ ਗੁਰਾਂ ਜੀ ਦੇ ਹੁਕਮ 
ਅਨੁਸਾਰ ਆਪਣੇ ਵੱਡੇ ਮਰ੍ਹਾਜ ਦੇ ਨਾਉਂ ਤੇ ਆਪਣੇ ਵੱਡੇ ਪੁੱਤ ਕਰਮ ਚੰਦ ਤੋਂ ਚੇਤ੍ਰ ਸੁਦੀ 
ਪੰਚਮੀ ਸੰਮਤ ੧੬੮੪ ਬਿਕ੍ਰਮੀ ਨੂੰ ਮਰ੍ਹਾਜ ਪਿੰਡ ਦੀ ਮੋਹੜੀ ਰਾਮਸਰ ਨਾਮੇ ਟੋਬੇ ਦੇ ਕਿਨਾਰੇ; 
ਜੋ ਹੁਣ ਤੱਕ ਪਿੰਡ ਵਿੱਚ ਹੈ, ਗਡਾ ਕੇ ਰਾਤੋ ਰਾਤ ਚੁਫੇਰੇ ਵਾੜਾ ਕਰ ਲੀਤਾ। ਏਹ ਖ਼ਬਰ ਸੁਣ 
ਕੇ ਦੂਜੇ ਦਿਨ ਭੁੱਲਰਾਂ ਨੇ ਏਨ੍ਹਾਂ ਨੂੰ ਬਹੁਤ ਧਮਕੀ ਦਿੱਤੀ ਪਰ ਏਹ ਗੁਰੂ ਆਸਰੇ ਬੈਠੇ ਰਹੇ। 
ਓੜਕ ਕੌੜਿਆਂ ਦੇ ਟੋਕੜੇ, ਮਾੜੀ ਵੱਡੀ, ਛੋਟੀ, ਜੀਉਂਦਾ ਪਿਥੇ, ਕਿਰਾੜ ਵਾਲੇ ਆਦਿਕ 
ਪਿੰਡਾਂ ਦੇ ਕੁੱਲਰ ਜੱਟ 'ਕੱਠੇ ਹੋ ਕੇ ਢੋਲ ਵਜਵਾ ਕਰ ਹਥਯਾਰ ਚਮਕਾਉਂਦੇ ਹੋਏ ਚੜ੍ਹ ਆਏ। 
ਏਧਰੋਂ ਮੋਹਣ ਦੇ ਭਾਈ ਪੁੱਤਰ ਭਤੀਜੇ ਜੋ ਪੰਜਾਹ ਕੁ ਆਦਮੀ ਕਰਮ ਚੰਦ, ਰੂਪ ਚੰਦ, ਕੁਲ 
ਚੰਦ, ਕਾਲਾ ਸਾਉਲ, ਲਖਮਾਂ, ਹੰਬਲਾ, ਸੇਮਾ ਸਰਦੂਲ ਆਦਿਕ ਸੇ; ਸੱਭੇ ਮੁਕਾਬਲੇ ਤੇ ਖੜੇ ਹੋ 
ਗਏ। ਕਿਉਂਕਿ ਬੀਦੇਵਾਲੀ ਤੇ ਭਟਨੇਰ ਵਿੱਚ ਹਮੇਸ਼ ਭੱਟੀਆਂ ਨਾਲ ਏਨ੍ਹਾਂ ਦੀ ਲੜਾਈ ਲੱਗੀ 
ਰਹਿੰਦੀ ਸੀ। ਏਸ ਕਰ ਕੇ ਏਹ ਜੰਗ ਦੇ ਮੱਛਤੀਰ, ਬੰਦੂਕ ਦੇ ਧਨੀ ਬਹੁਤ ਚੰਗੇ ਲੜਾਕੇ ਸੇ। 
ਜਦ ਏਨ੍ਹਾਂ ਦੀ ਠੂਹ ਠਾਹ ਹੋਈ, ਤਾਂ ਗੁਰੂ ਸਾਹਿਬ ਨੇ ਆਪਣੇ ਜੋਧੇ ਭਾਈ ਬਿਧੀਆ, ਜੈਤਾ, 
ਜੈਠਾ, ਪਰਾਣਾ, ਸਕਤੂ, ਤੋਤਾ ਪੈੜਾ, ਮਾਲੂ ਆਦਿਕ ਤਿੰਨ ਸੌ ਅਸਵਾਰ ਭੇਜ ਦਿੱਤਾ, ਜਿਨ੍ਹਾਂ ਦੇ 
ਅੱਗੇ ਭੁੱਲਰਾਂ ਦੀਆਂ ਤਾਂ ਸੱਤੇ ਸੁਧਾਂ ਭੁੱਲ ਗਈਆਂ। ਥੋੜੇ ਜਿਹੇ ਲੜ ਕੇ ਨੱਠ ਤੁਰੇ। ਫੇਰ ਸਭਨਾਂ 
ਨੇ ਕੱਠੇ ਕਰ ਕੇ ਆਪਣੇ ਜਵਾਈ ਭਖੜੀ ਪਿੰਡ ਵਾਲੇ ਸਰਦਾਰ (ਜੇਦਾ ਪੁਰਾਣਾ) ਜੈਂਦਾ ਪੁਰਾਣੇ ਨੂੰ; 
ਜੋ ਓਸ ਸਮੇਂ ਦਾ ਅਰਜਨ ਭੀਮ ਵਾਂਗੂੰ ਜ਼ੋਰਾਵਰ ਉੱਘਾ ਸੀ, ਬੁਲਾ ਲੀਤਾ। ਫ਼ੁੱਲ ਮਰ੍ਹਾਜ ਦੇ 
ਗਿਰਦ ਨਿਵਾਹ ਜੋ ਹੁਣ ਥੇਹ ਪਏ ਹਨ, ਏਹ ਸਭ ਓਦੋਂ ਭੁੱਲਰਾਂ ਦੇ ਪਿੰਡ ਸਨ। ਭਾਂਵੇ ਜੈਦਾ 
ਪੁਰਾਣਾ ਭੀ ਸਿੱਧੂ ਜੱਟ ਸੇ, ਤਾਂ ਭੀ ਆਪਣੇ ਸਾਕਾਂ ਦੀ ਸਹਾਇਤਾ ਵਿੱਚ ਆਪਣੇ ਸਿੱਧੂ 
ਭਾਈਆਂ ਦੇ ਮਾਰਨ ਲਈ ਚੜ੍ਹ ਆਯਾ। ਓਸ ਦੇ ਆਏ ਮਰ੍ਹਾਜਕੇ ਬਹੁਤ ਡਰੇ। ਪਰ ਗੁਰੂ ਜੀ ਨੇ 
ਕਾਲੇ ਨੂੰ ਜੋ ਏਨ੍ਹਾਂ ਵਿੱਚ ਬਹੁਤ ਜ਼ੋਰਾਵਰ ਜੋਧਾ ਸੀ, ਥਾਪੀ ਦੇ ਕਰ ਆਖਿਆ, “ਡਰੋ ਨਹੀਂ, 
ਅਸੀਂ ਤੇਰੇ ਹਥੋਂ ਜੈਦ ਪਰਾਣੇ ਨੂੰ ਮਰਵਾਉਣਾ ਹੈ।” ਇਹ ਵਰ ਸੁਣ ਕੇ ਫੇਰ ਤਾਂ ਏਨ੍ਹਾਂ ਨੂੰ ਭੀ 
ਹੌਸਲਾ ਹੋ ਗਿਆ। ਗੁਰੂ ਜੀ ਦੀ ਫੌਜ ਨੂੰ ਨਾਲ ਲੈ ਕੇ ਗੁੰਮਟ ਨਾਮ ਟਿਬੇ ਪਾਸ; ਜੋ ਹੁਣ ਮਰ੍ਹਾਜ 
ਤੋਂ ਪੱਛਮ ਵੰਨੀ ਹੈ, ਲੜਾਈ ਜਾ ਪਾਈ। ਦੋਹਾਂ ਪਾਸਿਆਂ ਤੋਂ ਤੀਰ ਗੋਲੀ ਬਹੁਤ ਬਰਸੀ। ਗੁਰੂ 

ਸਾਹਿਬ ਭੀ ਆਪਣੀ ਫੌਜ ਸਮੇਤ ਮਰ੍ਹਾਜਕਿਆਂ ਦੀ ਮਦਦ ਲਈ ਖ਼ਾਸ ਮਰ੍ਹਾਜ ਪਾਸ ਟਿੱਬੇ 
ਉੱਤੇ ਹੋ ਖਲੋਤੇ। ਜਦ ਜੈਦਾ ਪੁਰਾਣੇ ਨੇ ਇਨ੍ਹਾਂ ਦੇ ਬਹੁਤ ਆਦਮੀ ਪਛਾੜੇ ਤਾਂ ਗੁਰੂ ਜੀ ਨੇ ਕਾਲੇ 
ਨੂੰ ਫੇਰ ਵੰਗਾਰਿਆ ਕਿ ਪਿਰਾਣੇ ਦੇ ਸਾਹਮਣੇ ਹੋ ਤਾਂ ਓਨ ਭੀ ਮਰ੍ਹਾਜਕਿਆਂ ਵਿੱਚ ਕਾਲੇ ਨੂੰ ਹੀ 
ਚਲਤਾ ਪੁਰਜਾ ਦੇਖ ਕੇ ਵੰਗਾਰਿਆ ਤੇ ਵਧ ਕੇ ਸਾਂਗ ਮਾਰੀ। ਜਦਪਿ ਕਾਲੇ ਨੇ; ਜੋ ਬੜਾ ਬਲੀ 
ਸੀ, ਨਿਹਾਇਤ ਔਖਤਾਈ ਨਾਲ ਢਾਲ ਉੱਤੇ ਬੋਚੀ, ਪਰ ਤਾਂ ਭੀ ਓਸ ਦੇ ਧੱਕੇ ਨਾਲ ਢਾਲ 
ਮੂੰਹ ਉੱਤੇ ਵੱਜ ਕੇ ਚਾਰੇ ਦੰਦ ਭੰਨ ਗਈ। ਓਸੇ ਘੜੀ ਜੈਦ ਨੂੰ ਗੁਰਾਂ ਦੇ ਸ਼ੇਰ ਭਾਈ ਜੈਤੇ ਦਾ 
ਤੀਰ ਕਲੇਜੇ ਵਿੱਚ ਅਜੇਹਾ ਵੱਜਿਆ ਕਿ ਓਹ ਬੇਦਿਲ ਹੋ ਕੇ ਘੁੰਮਿਆ ਤਾਂ ਗੁਰੂ ਜੀ ਦੇ 
ਲਲਕਾਰੇ ਹੋਏ ਕਾਲੇ ਨੇ ਖੰਡਾ ਮਾਰ ਕੇ ਜੈਦ ਨੂੰ ਦੋ ਖੰਡ ਕਰ ਸਿਟਿਆ। ਜੈਂਦ ਪਿਰਾਣੇ` ਦੇ 
ਡਿੱਗਣ ਸਾਰ ਭੁਲਰਾਂ'' ਦਾ ਹੌਸਲਾ ਟੁੱਟ ਗਿਆ। ਸਭ ਮੂਧੇ ਨਿਗਾਰੇ ਮਾਰ ਕੇ ਆਪੋ ਆਪਣੇ 
ਪਿੰਡਾਂ ਨੂੰ ਤੁਰ ਗਏ। ਏਧਰ ਕਾਲੇ (ਕਰਮ ਚੰਦ) ਨੇ ਗੁਰਾਂ ਦੇ ਹੁਕਮ ਨਾਲ ਜਿੱਥੋਂ ਤੱਕ ਆਪਣੇ 
ਠੱਡੇ ਮਾਰ ਲੀਤੇ, ਓਥੋਂ ਤੋੜੀ ਤਿੰਨ ਤਿੰਨ ਕੋਹ ਮਰ੍ਹਾਜ ਪਿੰਡ ਦੀ ਜੂਹ ਹੋ ਗਈ। ਓਸ ਦਿਨ ਤੋਂ 
ਗੁਰੂ ਜੀ ਨੂੰ ਏਨ੍ਹਾਂ ਦਾ ਸਹਾਇਕ ਜਾਣ ਕੇ ਫੇਰ ਏਨ੍ਹਾਂ ਦੇ ਸਾਹਮਣੇ ਕਦੇ ਕੋਈ ਨਾ ਹੋਯਾ। ਫੇਰ 
ਤਾਂ ਮਰ੍ਹਾਜ ਪਿੰਡ ਅਜੇਹਾ ਸੰਘਣਾ ਵੱਸਿਆ ਕਿ ਏਸ ਵਿੱਚੋਂ ਨਿੱਕਲ ਕੇ ਹੋਰ ਭੀ ਅਨੇਕ ਪਿੰਡ 
ਵੱਸ ਪਏ ਜੋ ਬਾਈਆ``` ਨਾਮ ਤੋਂ ਉੱਘੇ ਹੋਏ। ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਜੰਗ ਹੋਏ 
ਪਿੱਛੋਂ ਮਰ੍ਹਾਜ ਪਿੰਡ ਵਿੱਚ ਪੰਦਰਾਂ ਦਿਨ ਰਹੇ। ਏਨ੍ਹਾਂ ਦੇ ਹਥੋਂ ਮੋਹਣ ਨੇ ਖੂਹ ਦਾ ਟੱਕ 
ਲਗਵਾਇਆ ਜੋ ਹੁਣ ਓਥੇ ਗੁਰੂ ਦਾ ਖੂਹ ਸਦਾਉਂਦਾ ਹੈ। 

ਗੁਰੂ ਜੀ ਮਰ੍ਹਾਜ ਪਿੰਡ ਤੋ ਚੱਲ ਕੇ ਦਰਾਜ, ਢਬਾਲੀ, ਭਦੌੜ, ਮਾਹਿਲ, ਡੋਡ ਮਲੂਕੇ, ਡੇਮਰੂ ਆਦਿਕ 
ਅਨੇਕ ਪਿੰਡਾਂ ਵਿੱਚ ਦੀ ਨਦੀ ਹੰਸ ਦੀ ਤਰ੍ਹਾਂ ਲੋਕਾਂ ਦਾ ਉਧਾਰ ਕਰਦੇ, ਪੰਜ ਛੀ ਮਹੀਨੇ ਪਿੱਛੋਂ 
ਫੇਰ ਮੁੜ ਡਰੋਲੀ ਜਾ ਬਿਰਾਜੇ। 


'ਜੈਦ ਵਿੱਚ ਐਡੀ ਵਡੀ ਤਾਕਤ ਹੋਣ ਦਾ ਕਾਰਨ ਐਉਂ ਸੁਣਿਆ ਹੈ ਕਿ ਏਸ ਦੀ ਮਾਂ ੨੫ ਬਰਸਾਂ ਦੀ ਮੁਕਲਾਵੇ ਆਈ। ਬਾਪ ਵੀ 
ਜਵਾਨ ਸੀ। ਓਹ ਪਹਿਲਾ ਹੀ ਦਿਨ ਉਨ੍ਹਾਂ ਦੇ ਕੱਠੇ ਹੋਣ ਦਾ ਸੀ। ਗਰਭ ਰਹਿ ਗਿਆ ਦਿਨ ਚੜ੍ਹੇ ਓਹ ਉੱਠੀ ਤਾਂ ਸਾਹਮਣੇ ਸੂਰਜ ਦੇ 
ਅਰ ਜਲ ਕਿਨਾਰੇ ਸ਼ੇਰ ਦੇ ਦਰਸ਼ਨ ਹੋਏ। ਉਨ੍ਹਾਂ ਦਾ ਤੇਜ ਬਲ ਬੀਰਜ ਜੈਦ ਵਿੱਚ ਆਉਣੇ ਕਰ ਏਹੋ ਅਜੇਹਾ ਬਹਾਦਰ ਬਲੀ ਹੋਯਾ, 
ਅਨੇਕ ਜੰਗ ਜਿੱਤੇ ਕਿਤੋਂ ਨਾ ਹਰਿਆ। ਦੋ ਵਾਰੀ ਸ਼ਾਹੀ ਫ਼ੌਜਾਂ ਨੂੰ ਭੀ ਏਸ ਨੇ ਹਾਰ ਦਿੱਤੀ। ਆਪਣੀਆਂ ਭੁਜਾਂ ਦੇ ਜ਼ੋਰ ਪ੍ਰਤਾਪ ਨਾਲ 
ਸਾਰੇ ਦੇਸ ਵਿੱਚ ਉੱਘਾ ਤੇ ਚੁਰਾਸੀ ਪਿੰਡਾਂ ਦਾ ਮਾਲਗੁਜ਼ਾਰ ਸਰਦਾਰ ਬਣ ਗਿਆ ਓਸ ਦੀ ਉਲਾਦ ਹੁਣ ਭੋਖੜੀ ਪਿੰਡ ਵਿੱਚ ਹੈ॥ 
“ਕੌੜੇ, ਭਾਹੜ, ਢੀਂਡੇ, ਆਦਿਕ ਭੁੱਲਰ ਜੱਟਾਂ ਦੀਆਂ ਮੂਹੀਆਂ ਹਨ। ਹੋਰ ਕੌੜੇ ਜਾਤ ਦੇ ਜੱਟ ਕੋਈ ਨਹੀਂ ॥ 
`'ਬਾਹੀਆ ਕਲਿਆਣਾ ੫, ਲਹਿਰੇ ੫, ਬਜੋਆਣਾ ੧੧, ਨਾਥਪੁਰਾ ੧੨, ਨਥਾਣਾ ੧੩, ਗੰਗਾ ੧੪, ਢਿਲਵ ੧੫, ਪੂਲਾ ੧੬, ਬੂਲੀ 
੧੭, ਭੈਣੀ ੧੮, ਮਾੜੀ ੧੯, ਬੁਰਜ ੨੦, ਬਾਠ ੨੧. ਫ਼ੁੱਲ ੨੨, ਏਹਨਾਂ ਤੋਂ ਬਿਨਾਂ ਰਾਮਪੁਰਾ, ਗੁਮਟੀ, ਦਸਾਲਪੁਰਾ ਆਦਿਕ ਹੋਰ 
ਕਈ ਹਨ ਜੋ ਆਪਣੀ ਵਾਹੀ ਆਪੇ ਖਾਣ ਵਾਲੇ ਮਾਫੀਦਾਰ ਹਨ। ਕਿਉਂਕਿ ਜਦ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਮੋਹਨ ਨੂੰ ਮਰ੍ਹਾਜ ਪਿੰਡ 
ਵਸਾਉਣ ਦਾ ਹੁਕਮ ਦਿੱਤਾ ਓਨ ਬੇਨਤੀ ਕੀਤੀ ਸਾਨੂੰ ਲਾਲਾ ਕੌੜਾ ਮਾਮਲਾ ਬਹੁਤ ਲੈਣ ਦੇ ਬਹਾਨੇ ਉਜਾੜ ਛੱਡੂ। ਗੁਰੂ ਜੀ ਨੇ ਬਚਨ 
ਕੀਤਾ ਤੇਰੀ ਸੰਤਾਨ ਤੋਂ ਕਦੇ ਕੋਈ ਮਾਮਲਾ ਨਹੀਂ ਲਵੇਗਾ ਓਹ ਸਭ ਵਾਕ ਗੁਰੂ ਜੀ ਦੇ ਸੱਚੇ ਹੋ ਰਹੇ ਹਨ। 

ਜਦਪਿ ਸੂਰਜ ਪ੍ਰਕਾਸ਼ ਵਿੱਚ ਏਹ ਪ੍ਰਸੰਗ ਗੁਰੂ ਹਰਿ ਰਾਇ ਜੀ ਦੇ ਨਾਲ ਹੋਯਾ ਲਿਖਿਆ ਹੈ, ਜਿਸ ਕਰ ਕੇ ਮੈਂ'`ਭੀ ਪੰਥ 
ਪ੍ਰਕਾਸ਼ ਵਿੱਚ ਓਸੇ ਤਰ੍ਹਾਂ ਲਿਖ ਦਿੱਤਾ ਸੀ। ਪਰੰਤੂ ਹੁਣ ਜਦ ਓਥੇ ਜਾ ਕੇ ਨਿਰਨੇ ਕੀਤਾ ਤਾਂ ਮਰ੍ਹਾਜ ਦੀ ਮੋਹੜੀ ਗੱਡਣ ਸਮੇਂ ਜਿਸ 
ਸ਼ਾਹੂਕਾਰ ਤੋ' ਗੁੜ ਲੈ ਕੇ ਵੰਡਿਆ ਸੀ, ਉਨ੍ਹਾਂ ਦੀ ਵਹੀ ਵਿੱਚ ਚੇਤ ਸੁਦੀ ੫ ਸੰਮਤ ੧੬੩੪ ਬਿਕ੍ਹਮੀ ਲਿਖਿਆ ਹੋਯਾ ਹੈ। ਏਹੋ ਸੰਮਤ 
ਤਵਾਰੀਖ ਪਟਿਆਲੇ ਵਿੱਚ ਹੈ। ਓਸੇ ਸਮੇਂ ਛੀਵੇਂ ਗੁਰੂ ਜੀ ਦਾ ਮਾਲਵੇ ਜਾਣਾ ਸਹੀ ਹੈ। ਸੱਤਵੇਂ ਗੁਰੂ ਪੈਦਾ ਭੀ ਨਹੀਂ ਹੋਏ ਸੇ। ਏਸੇ 
ਪਰਕਾਰ ਭਾਈ ਰੂਪੇ ਦੀ ਕਥਾ ਸੰਤੋਖ ਸਿੰਘ ਜੀ ਨੇ ਲਿਖੀ ਹੈ। ਜੇਹੜੇ ਸਾਲ ਰੂਪੇ ਦੇ ਬਾਪ ਦਾ ਬਯਾਹ ਹੋਯਾ ਸੀ, ਓਸੇ ਸਮੇਂ ਰੂਪੇ ਦਾ 
ਜਵਾਨ ਹੋ ਕੇ ਲੱਕੜੀਆਂ ਵੱਢਣ ਜਾਣਾ, ਬਯਾਹ ਹੋਯਾ ਪਿੰਡ ਬੰਨਣਾ ਲਿਖਿਆ ਹੈ। ਰੂਪੇ ਦੀ ਸੰਤਾਨ ਦੇ ਲੋਕ ਆਖਦੇ ਹਨ ਕਿ ਰੂਪ ਚੰਦ 
ਦੇ ਪੋਤਰੇ ਭਾਈ ਦਿਆਲੇ ਦੇ ਵਸਾਏ ਹੋਏ ਦਿਆਲਪੁਰੇ ਪਿੰਡ ਬਿਧੀਚੰਦ ਘੋੜਾ ਲੈ ਕੇ ਗੁਰੂ ਜੀ ਪਾਸ ਆਯਾ। ਸੰਤੋਖ ਸਿੰਘ ਜੀ ਨੇ ਤਾਂ 
ਇਕੇ ਸਾਲ ਵਿੱਚ ਪੁਤ ਪੋਤਰੇ ਹੋਏ ਲਿਖੇ ਹਨ। ਉਨ੍ਹਾਂ ਪੜੋਤਰੇ ਭੀ ਜਣਾ ਦਿੱਤੇ ਹਨ। 


ਅਮ-ਤੈਂਪ:੦ 50000 ਕਟ 77016 $ 060 13870 (ਤਰਕ $6609) 1280? 9ਹਧ੧0/006 ੪. 0ਮਨ 


[89] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਮਾਲਵੇ ਦੇਸ ਵਿਚਰਨਾ ਅਤੇ ਰਾਇ ਜੋਧ ਦਾ ਮਿਲਾਪ 

ਹੁਣ ਗੁਰੂ ਸਾਹਿਬ ਨੇ ਮਾਲਵੇ ਦੇਸ ਦੇ ਸਿੱਖਾਂ ਦੀ ਕਾਮਨਾ ਪੂਰੀ ਕਰਨ ਲਈ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ 
ਦਾ ਅਸਵਾਰਾ ਖਾਸੇ ਵਿੱਚ ਅਸਥਾਪਨ ਕਰਾ ਕੇ ਟਿੱਕੇ ਗੁਰਦਿੱਤੇ ਜੀ ਨੂੰ ਸੌਂਪ ਕੇ ਆਗਯਾ 
ਕੀਤੀ ਕਿ ਤੁਸੀਂ ਏਸ ਨੂੰ ਗੁਰੂ ਨਾਨਕ ਸਾਹਿਬ ਜੀ ਦਾ ਰੂਪ ਸਮਝ ਕੇ ਬਹੁਤ ਅਦਬ ਭਗਤੀ 
ਭਾਵ ਨਾਲ ਰੱਖਣਾ। ਧੂਪ ਦੀਪ ਦਰਸ਼ਨ ਕਰਦੇ ਰਹਿਣਾ। ਆਪਣੇ ਕਬੀਲੇ ਤੇ ਤੇਗ ਬਹਾਦਰ ਜੀ 
ਦੀ ਮਾਈ ਸਮੇਤ ਕਰਤਾਰਪੁਰ ਜਾ ਕੇ ਨਿਵਾਸ ਕਰੋ। ਘਰ ਦਾ ਹੋਰ ਸਭ ਕਾਰ ਵਿਹਾਰ ਭਾਈ 
ਭਗਤੂ, ਪੈੜੇ ਅਰ ਭਾਈ ਨਿਹਾਲੂ ਹੁਸ਼ਯਾਰਪੁਰੀਏ ਖੱਤਰੀ ਦੇ ਸਪੁਰਦ ਕੀਤਾ। ਸੂਰਜ ਮੱਲ ਨੂੰ 
ਉਨ੍ਹਾਂ ਦੀ ਮਾਈ ਮਰਵਾਹੀ ਜੀ ਤੇ ਪਤਨੀ ਖੇਮ ਕੌਰ ਸਮੇਤ ਕੀਰਤਪੁਰ ਵੰਨੀ ਜਥਾ ਜੋਗ ਰਥ 
ਡੋਲੇ ਅਸਵਾਰੀਆਂ ਤੇ ਭਾਰ ਬਰਦਾਰੀਆਂ ਗੱਡਿਆਂ ਉੱਤੇ ਲਦਵਾ ਕੇ ਤੋਰਿਆ। ਭਾਈ ਭਾਗੂ, 
ਮੁਰਾਰੀ, ਗੋਤੀ, ਫਿਰਣਾਂ, ਸੇਠੀ ਖੱਤਰੀ ਏਹ ਘਰ ਦਾ ਕਾਰ ਬਾਰ ਕਰਨ ਲਈ ਬੀਸ ਬੀਸ 
ਅਸਵਾਰ ਨਾਲ ਦੇ ਕੇ ਤੋਰੇ। 

ਹੁਣ ਸਭ ਸੰਗਤ ਦੇ ਪ੍ਰਵਾਰ ਦੇ ਤੁਰ ਜਾਣੇ ਕਰ ਬਹੁਤ ਉਦਾਸੀ ਛਾ ਗਈ। ਗੁਰੂ ਸਾਹਿਬ ਮਾਲਵੇ ਨੂੰ 
ਤੁਰਨ ਲੱਗੇ, ਤਾਂ ਗੁਰੂ ਜੀ ਦੀ ਪਰਮ ਭਗਤ ਰਾਮੋਂ ਨੇ ਚਰਨ ਫੜ ਕੇ ਨੇਤ੍ਰਾਂ ਦੇ ਜਲ ਨਾਲ 
ਪਖਾਲ ਘੱਤੇ। ਗੁਰੂ ਸਾਹਿਬ ਜੀ ਨੇ ਆਪਣੀ ਬਾਣੀ ਤੇ ਆਤਮਕ ਸ਼ਕਤੀ ਕਰ ਕੇ ਓਸ ਨੂੰ 
ਬ੍ਰਹਮ ਗਿਆਨ ਦਾ ਉਪਦੇਸ਼ ਅਜੇਹਾ ਦ੍ਰਿੜ੍ਹ ਕਰਾਇਆ, ਜਿਸ ਤੋਂ ਓਸ ਦਾ ਸ਼ੋਕ ਮੋਹ 
ਅਗਯਾਨ ਸਭ ਦੂਰ ਹੋ ਗਿਆ ਅਤੇ ਦ੍ਰਿੜ੍ਹ ਬੂਹਮ ਗਿਆਨ ਹਿਰਦੇ ਵਿੱਚ ਪ੍ਰਕਾਸ਼ ਆਯਾ। ਫੇਰ 
ਇੱਕ ਤਸਵੀਰ ਆਪਣੀ ਬਖ਼ਸ਼ੀ ਜਿਸ ਦੇ ਧਿਆਨ ਵਿੱਚ ਓਸ ਦਾ ਮਨ ਠਹਿਰ ਗਿਆ। ਫੇਰ 
ਅਸਵਾਰ ਹੋਣ ਲੱਗੇ, ਤਾਂ ਡਰੌਲੀਂ` ਪਿੰਡ ਦੇ ਪ੍ਰੇਮੀਆਂ ਨੇ ਆ ਚਰਨ ਫੜੇ ਉਨ੍ਹਾਂ ਨੂੰ ਪੰਜ ਗ੍ਰੰਥੀ 
ਪੋਥੀ ਇੱਕ ਕਟਾਰ ਬਖ਼ਸ਼ ਕੇ ਬਚਨ ਕੀਤਾ, “ਧੂਪ ਦੀਪ ਕਰਦੇ ਰਹਿਣਾ ਜੋ ਕਾਰਜ ਬਣੇ ਪੋਥੀ 
ਨੂੰ ਗੁਰੂ ਨਾਨਕ ਜੀ ਦਾ ਰੂਪ ਤੇ ਕਟਾਰ ਨੂੰ ਸਾਡਾ ਸਰੂਪ ਸਮਝ ਕੇ ਏਨ੍ਹਾਂ ਅੱਗੇ ਅਰਦਾਸ 
ਕਰਨੀ। ਸਰਬ ਕਾਰਜ ਸਿੱਧ ਹੋਣਗੇ। ਪ੍ਰਮੇਸ਼ਵਰ ਦਾ ਸਿਮਰਣ, ਆਏ ਸੰਤਾਂ ਦਾ ਸਤਕਾਰ ਮਾਣ 
ਕਰਦੇ ਰਹਿਣਾ। ਏਸੇ ਵਿੱਚ ਤੁਹਾਡੀ ਕਲਯਾਣ ਹੋਵੇਗੀ। ਏਸ ਪ੍ਰਕਾਰ ਸਭ ਨੂੰ ਧੀਰਜ ਦਿਲਾਸਾ 
ਦੇ ਕੇ ੧੩ ਸਾਉਣ ਸੰਮਤ ੧੬੮੮ ਬਿਕ੍ਰਮੀ ਨੂੰ ਡਰੌਲੀ ਤੋ' ਸੈਨਾ ਸਮੇਤ ਅਸਵਾਰ ਹੋ ਕੇ ਬੜੇ 
ਘਰ ਜੋ ਓਥੋਂ ਪੰਜ ਕੋਹ ਸੀ, ਜਾ ਉੱਤਰੇ। ਓਥੋਂ ਦੇ ਚੌਧਰੀ ਰਾਇ ਭਾਗਮਲ ਤੇ ਆਕਲ ਆਦਿ 
ਸਿੱਖਾਂ ਨੇ ਸਭ ਸੇਵਾ ਪਰੇਮ ਨਾਲ ਕੀਤੀ। ਪੰਜ ਦਿਨ ਓਥੇ ਰਹੇ। 

ਵੱਡੇ ਘਰ ਤੋਂ ਚੱਲ ਕੇ ਮਦੋ, ਲੇਪੋ, ਸਿਧਵਾਂ ਆਦਿਕ ਪਿੰਡ ਵਿੱਚ ਉੱਤਰ ਕੇ ਲੋਕਾਂ ਨੂੰ ਸੱਚੇ ਧਰਮ ਦਾ 
ਉਪਦੇਸ਼ ਕਰਦੇ ਹੋਏ ਜਦ ਸਿਧਾਰ ਪਿੰਡ ਪਹੁੰਚੇ, ਤਾਂ ਓਥੋਂ ਦੇ ਸਿੱਖਾਂ ਨੇ ਬਹੁਤ ਪ੍ਰੇਮ ਕਰ ਕੇ 
ਠਹਿਰਾ ਲੀਤਾ। ਕਾਂਗੜ ਵਾਲੇ ਰਾਇ ਜੋਧ ਦੇ ਘਰ ਵੱਡੇ ਘਰ ਵਾਲੇ ਰਾਇ ਭਾਗਮਲ ਗਿੱਲ 
ਚੌਧਰੀ ਗੁਰੂ ਜੀ ਦੇ ਸਿੱਖ ਦੀ ਬੇਟੀ ਮਾਈ ਭਾਗਾਂ ਸੀ। ਭਾਵੇਂ ਓਸ ਤੋਂ ਪਹਿਲਾਂ ਭੀ ਗੁਰੂ ਕਿਆਂ 
ਦੇ ਤੇਜ਼ ਪ੍ਰਤਾਪ ਤੇ ਅਜ਼ਮਤਾਂ ਦੀ ਕਥਾ ਰਾਇ ਜੋਧ ਨੇ ਕਈ ਵਾਰੀ ਸੁਣੀ ਸੀ। ਪਰ ਸੰਮਤ 
੧੬੮੪ ਬਿਕ੍ਰਮੀ ਨੂੰ ਜਦ ਆਪਣੀ ਬਰਕਤ ਨਾਲ ਮਾਲਵੇ ਦੇਸ ਨੂੰ ਚਿਤਾ ਕਰ, ਗੁਰੂ 
ਹਰਿਗੋਬਿੰਦ ਸਾਹਿਬ ਜੀ ਮਰ੍ਹਾਜ ਦੀ ਉਲਾਦ ਤੋਂ ਸਾਰੇ ਤਪੇ ਦੇ ਮਾਲਕ ਭੁੱਲਰਾਂ ਨੂੰ ਜੰਗ ਵਿੱਚ 
ਹਾਰ ਦਿਵਾ ਕੇ ਮਰ੍ਹਾਜ ਪਿੰਡ ਦੀ ਮੋਹੜੀ ਗਡਵਾ ਗਏ ਸੇ, ਓਦੋਂ ਤੋਂ ਰਾਇ ਜੋਧ ਨੂੰ ਗੁਰੂ ਜੀ ਦੇ 
ਦਰਸ਼ਨ ਦੀ ਇੱਛਾ ਬਹੁਤ ਹੋ ਰਹੀ ਸੀ। ਕਿਉਂਕਿ ਓਸ ਦੀ ਸਵਾਣੀ ਹਮੇਸ਼ ਗੁਰੂ ਜੀ ਦੀ ਦੀਆਂ 
ਕਰਾਮਾਤਾਂ ਤੇ ਸਾਖੀਆਂ ਸੁਣਾਉਂਦੀ ਰੈਂਹਦੀ ਸੀ। ਏਸ ਕਰ ਕੇ ਓਸ ਦਾ ਪ੍ਰੇਰਿਆ ਹੋਇਆ ਜੋਧ 


`ਡਰੌਲੀ ਗੁਰਦਿੱਤੇ ਜੀ ਦਾ ਜਨਮ ਅਸਥਾਨ, ਮਾਈ ਦਮੋਦਰੀ ਜੀ ਦੀ ਸਮਾਧ, ਗੁਰੂ ਦਾ ਖੂਹ, ਦਰਬਾਰ ਸਾਹਿਬ ਜੋ ਗੁਰੂ ਜੀ ਦੇ ਦੀਵਾਨ 
ਦੀ ਜਗ੍ਹਾ ਹੈ। ਸ੍ਰੀ ਗੁਰੂ ਗੁਰੰਥ ਸਾਹਿਬ ਜੀ ਜੋ ਭਾਈ ਨੰਦ ਚੰਦ ਅਨੰਦਪੁਰੋਂ ਲਿਆਏ ਸੇ ਜਿਸ ਦੀ ਬਾਬਤ ਦਸਮ ਗੁਰੂ ਜੀ ਦਾ ਹੁਕਮ ਹੈ 
ਨੰਦ ਚੰਦ ਦੀ ਉਲਾਦ ਦਾ ਜੋ ਪੜੇਗਾ, ਸੋ ਅੰਧਾ ਹੋ ਜਾਵੇਗਾ, ਏਨ੍ਹਾਂ ਪੰਜਾਂ ਗੁਰਦਵਾਰਿਆਂ ਵਾਸਤੇ ਤਸੀਲ ਖਰੜ ਵਿੱਚ ਅੰਗੀਆਂ ਨਾਮ 
ਪਿੰਡ ਮਾਫੀ ਹੈ। ਕਾਹਨ ਸਿੰਘ ਨਰੈਣ ਸਿੰਘ ਆਦਿਕ ਓਥੋਂ ਦੇ ਪੁਜਾਰੀ ਹਨ ਹੋਰ ਸਿੱਖੀ ਸੇਵਕਾਂ ਦੀ ਆਮਦਨੀ ਬਹੁਤ ਹੈ। 

ਇੱਕ ਘੋੜਾ ਚੰਗਾ ਨਜ਼ਰ ਲੈ ਕੇ ਗੁਰੂ ਜੀ ਨੂੰ ਸਧਾਰ ਪਿੰਡ ਆ ਮਿਲਿਆ। ਗੁਰੂ ਜੀ ਦੇ ਦੀਵਾਨ 
ਦੀ ਸ਼ਹਨਸ਼ਾਹੀ ਦੀ ਛਬ ਦੇਖ ਕੇ ਤੇ ਜੋਧਿਆਂ ਨੂੰ ਬੀਰ ਰਸ ਦੀਆਂ ਸ਼ਕਲਾਂ ਝਕਾ ਝਕ ਬੈਠੇ 
ਦੇਖ ਕਰ ਬਹੁਤ ਖ਼ੁਸ਼ੀ ਹੋਇਆ ਕਿਉਂਕਿ ਉਸ ਨੂੰ ਭੀ ਚੰਗੇ ਜਵਾਨ ਘੋੜੇ ਰੱਖਣ ਦਾ ਪਰੇਮ 
ਸੀ। ਗੁਰੂ ਜੀ ਨੇ ਆਦਰ ਦੇ ਕੇ ਪਾਸ ਬੈਠਾ ਲੀਤਾ। ਕਈ ਭਾਂਤ ਦੇ ਪ੍ਰਸੰਗ ਸਤਿਸੰਗ ਦੇ ਹੁੰਦੇ 
ਰਹੇ। ਫੇਰ ਭਾਈ ਬਿਧੀਚੰਦ ਨੇ ਜਦ ਜੋਧੇ ਨੂੰ ਗੁਰੂ ਕੇ ਜੰਗਾਂ ਦੇ ਹਾਲ ਸੁਣਾਏ ਤਾਂ ਅਤਜੰਤ ਖ਼ੁਸ਼ 
ਹੋਇਆ। ਘਰ ਜਾ ਕੇ ਆਪਣੀ ਪਤਨੀ ਨਾਲ ਸ੍ਰੀ ਗੁਰੂ ਜੀ ਦੀ ਬਹੁਤ ਬਡਾਈ ਕੀਤੀ। ਦੂਜੇ 
ਦਿਨ ਫੇਰ ਦੰਪਤਿ ਆਏ। ਓਸ ਦੀ ਰਾਣੀ ਨੇ ਗੁਰੂ ਜੀ ਦੇ ਦਰਸ਼ਨ ਪਾਏ। ਭੇਟਾ ਚੜ੍ਹਾਈ ਤੇ 
ਬੇਨਤੀ ਕੀਤੀ, “ਮਹਾਰਾਜ! ਮੈਂ ਆਪ ਦੇ ਸਿੱਖ ਦੀ ਬੇਟੀ ਹਾਂ। ਗੁਰੂ ਅਰਜਨ ਸਾਹਿਬ ਜੀ ਤੋਂ 
ਉਪਦੇਸ਼ ਲੀਤਾ ਸੀ। ਜਪੁਜੀ ਸਾਹਿਬ ਆਸਾ ਦੀ ਵਾਰ ਸਤਿਗੁਰਾਂ ਦੀਆਂ ਸਾਖੀਆਂ ਨਿੱਤ 
ਆਪਣੇ ਪਤੀ ਨੂੰ ਸੁਣਾਉਂਦੀ ਰਹਿੰਦੀ ਹਾਂ, ਜਿਸ ਕਰ ਕੇ ਏਨ੍ਹਾਂ ਦਾ ਮਨ ਭੀ ਆਪ ਦੇ ਚਰਨਾ 
ਵਲ ਝੁਕ ਪਿਆ ਹੈ। ਨਹੀਂ ਤਾਂ ਏਹ ਸਰਵਰੀਏ, ਸਿੱਖੀ ਧਰਮ ਨੂੰ ਕੀਹ ਜਾਣਨ? ਹੁਣ ਆਪ 
ਕ੍ਰਿਪਾ ਕਰੋ। ਏਨ੍ਹਾਂ ਨੂੰ ਗੁਰਸਿੱਖੀ ਬਖ਼ਸ਼ੋ। ਓਸ ਦੇਵੀ ਦਾ ਪਰੇਮ ਭਾਉ ਵੇਖ ਕੇ ਗੁਰੂ ਜੀ ਨੇ 
ਬਚਨ ਕੀਤਾ, '“ਤੇਰੀ ਸੰਤਾਨ ਵਿੱਚ ਸਿੱਖੀ ਤੇ ਵਡਿਆਈ ਸਦਾ ਰਹੇਗੀ।” ਏਹ ਵਰ ਸੁਣ ਕੇ 
ਓਹ ਬਹੁਤ ਪ੍ਰਸੰਨ ਹੋਈ ਅਤੇ ਆਪਣੇ ਪਤੀ ਨੂੰ ਓਸੇ ਘੜੀ ਪਾਹੁਲ ਤੇ ਗੁਰਮੰਤ੍ਰ ਦਿਵਾ ਕੇ 
ਗੁਰਮੁਖ ਕੀਤਾ। 

ਮਾਲਵੇ ਆਦਿਕ ਦੇਸਾਂ ਦੀ ਸੰਗਤ ਰੋਜ਼ ਆਵੇ ਜਾਵੇ। ਇਸ ਕਰ ਕੇ ਹਰ ਵੇਲੇ ਗੁਰੂ ਕਿਆਂ ਪਾਸ ਮੇਲਾ 
ਲੱਗਾ ਰਹੇ। ਗੰਗਾ ਵਾਲਾ ਪ੍ਰਵਾਹ ਦੇਖ ਕੇ ਫੇਰ ਤਾਂ ਜੋਧ ਭੀ ਬਹੁਤ ਸੇਵਾ ਕਰਨ ਲੱਗਾ ਅਤੇ 
ਓਸ ਦਾ ਭਾਈ ਉਮਰਸ਼ਾਹ ਭੀ ਹੋਰ ਬਹੁਤ ਸਾਰੇ ਭਾਈਚਾਰੇ ਸਮੇਤ ਗੁਰੂ ਕਾ ਸਿੱਖ ਬਣਿਆ 
ਲਾਂਭਾਂ ਛਾਂਭਾਂ ਦੇ ਪਿੰਡ ਤੋਂ ਆਟਾ, ਦਾਣਾ, ਘਿਉ, ਦਾਲ, ਦੁੱਧ ਦਹੀਂ ਆਦਕ ਰਸਤ ਰੋਜ਼ ਦੀ 
ਰੋਜ਼ ਚਲੀ ਆਵੇ। ਲੰਗਰ ਹਰ ਵੇਲੇ ਬਰਤੇ। ਕਥਾ ਕੀਰਤਨ ਸਤਿਸੰਗ ਦਾ ਰੰਗ ਲੱਗਾ ਰਹੇ। 

ਪੱਛੋਂ ਦੀ ਸੰਗਤ ਤੇ ਘੋੜਿਆਂ ਦਾ ਜ਼ਿਕਰ 
ਓਸ ਸਮੇਂ ਪੱਛੋਂ ਦੀ ਸੰਗਤ ਪਸ਼ਾਵਰੋਂ ਕਾਬਲ ਤੱਕ ਦੀ ਹਜ਼ਾਰ ਬਾਰਾਂ ਸੌ ਸਿੱਖ ਸਿੱਖਣੀ ਦਾ ਟੋਲਾ ਭਾਈ 
ਨਾਮ ਸਿੱਖ ਪੁਗਣੇ ਕਾਬਲ ਦਾ; ਜੋ ਹਮੇਸ਼ ਘੋੜਿਆਂ ਦੀ ਸੌਦਾਗਰੀ ਕਰਦਾ ਹੋਇਆ ਦੋ ਵਾਰੀ 
ਅੱਗੇ ਭੀ ਗੁਰੂ ਜੀ ਨੂੰ ਘੋੜੇ ਦੇ ਗਿਆ ਸੀ, ਆਇਆ। ਓਸ ਨੇ ਗੁਰੂ ਜੀ ਦੇ ਹੁਕਮ ਅਨੁਸਾਰ 
ਦੋ ਬਛੇਰੇ ਇੱਕ ਰੰਗ ਢੰਗ ਦੇ ਹਾਮੂੰ ਦਰਯਾ ਵਿੱਚ ਬੇੜੀਆਂ ਖਿਚਣ ਵਾਲੇ ਦਰਿਆਈ ਘੋੜਿਆਂ 
ਦੇ ਬੱਚੇ ਬਹੁਤ ਚੰਗੇ ਲੈ ਕੇ ਪ੍ਰੇਮ ਨਾਲ ਗੁਰੂ ਜੀ ਲਈ ਪਾਲੇ ਸੇ, ਜਿਨ੍ਹਾਂ ਦੀ ਤਾੜੇ ਦਿੱਲੀ ਦੀ 
ਸਾਰੀ ਬਾਦਸ਼ਾਹੀ ਵਿੱਚ ਕੋਈ ਘੋੜਾ ਨਹੀ ਸੀ। ਉਨ੍ਹਾਂ ਸਮੇਤ ਹੋਰ ਭੀ ਚੰਗੇ ਘੋੜੇ ਲੈ ਕੇ ਸੰਗਤ 
ਨਾਲ ਰਲ ਪਿਆ। ਜਿੱਥੇ ਆ ਕੇ ਉੱਤਰੇ, ਓਸ ਮਨਮੋਹਣੀ ਜੋੜੀ ਦੇ ਦੇਖਣ ਨੂੰ ਲੋਗ ਝੁੰਬਲਾਂ 
ਕਰ ਖਲੋਣ। ਜਾਂ ਲਾਹੌਰ ਆਏ, ਤਾਂ ਜੇਹੜਾ ਅਮੀਰ ਦੇਖੇ ਓਹੋ ਲਲਚਾਏ। ਪਰ ਕਰੋੜੀ ਏਹ 
ਕਹਿ ਛੱਡੇ ਏਹ ਘੋੜੇ ਮੇਰੇ ਨਹੀਂ, ਗੁਰਾਂ ਕੇ ਹਨ। ਸੂਬੇ ਕਾਸਮ ਬੇਗ ਨੇ ਭਾਵੇਂ ਹੋਰ ਭੀ ਦਸ 
ਬਾਰਾਂ ਘੋੜੇ ਖਰੀਦੇ ਪਰ ਉਨ੍ਹਾਂ ਦੋਹਾਂ ਉੱਤੇ ਅਜੇਹਾ ਲੋਟਣ ਹੋਇਆ ਕਿ ਛੱਡ ਨਾ ਸਕਿਆ ਅਤੇ 
ਏਸ ਉਮੈਦ ਉੱਤੇ ਕਿ ਬਾਦਸ਼ਾਹ ਦੇਖ ਕਰ ਖ਼ੁਸ਼ੀ ਹੋ' ਮੈਨੂੰ ਬੜਾ ਮੁਰਾਤਬਾ ਦੇਵੇਗਾ, (ਕਰੋੜੀ 
ਸੁਦਾਗਰ ਤੋਂ ਕਾਸਮ ਬੇਗ ਨੇ ਘੋੜੇ ਖੋਹੇ) ਧੱਕੋ ਧੱਕੀ ਖੁਲ੍ਹਵਾ ਕੇ ਸ਼ਾਹੀ ਤਬੇਲੇ ਵਿੱਚ ਜਾ ਬਨ੍ਹਾਏ। ਉਨ੍ਹਾਂ 
ਅੱਗੇ ਚੰਗੇ ਚੰਗੇ ਕੋਤਲ ਲੱਖ ਲੱਖ ਰੁਪਏ ਦੀ ਖਰੀਦ ਵਾਲੇ ਡੂੰਡੇ ਪੈ ਗਏ। ਸੁਦਾਗਰ ਬਥੇਰਾ 
ਰੋਇਆ ਪਿੱਟਿਆ, ਪਰ ਡਾਢੇ ਨਾਲ ਕੋਈ ਪੇਸ਼ ਨਾ ਗਈ। ਛੇਕੜ ਏਹ ਠਾਨ ਲੀਤਾ ਕਿ ਗੁਰੂ 
ਜੀ ਆਪੇ ਆਪਣੀ ਬਰਕਤ ਨਾਲ ਮੰਗਾ ਲੈਣਗੇ। ਸੂਬੇ ਨੇ ਸੁਦਾਗਰ ਨੂੰ ਦਰਬਾਰ ਵਿੱਚ ਬੁਲਾ ਕੇ 
ਪੰਜ ਹਜ਼ਾਰ ਦਾ ਖਿਲਅਤ ਤੇ ਦੋ ਲੱਖ ਦੀ ਹੁੰਡੀ ਕਾਬਲ ਦੇ ਸੇਠ ਉੱਤੇ ਕਰ ਦਿੱਤੀ। ਕਰੋੜੀ ਨੇ 
ਧਨ ਛੱਡਨਾ ਚੰਗਾ ਨਾ ਜਾਣ ਕੇ ਹੁੰਡੀ ਤਾਂ ਲੈ ਲਈ, ਪਰ ਮਨ ਮੁਰਝਾਏ ਹੋਏ ਸੰਗਤ ਦੇ ਨਾਲ 
ਅੰਮ੍ਰਿਤਸਰ, ਤਰਨਤਾਰਨ, ਗੋਇੰਦਵਾਲ, ਖਡੂਰ ਆਦਿਕ ਗੁਰੂ ਅਸਥਾਨਾਂ ਦੇ ਦਰਸ਼ਨ ਕਰਦੇ 
ਹੋਏ ਜਦ ਸਤਲੁਜ ਹਰੀ ਕੇ ਪੱਤਣ ਲੰਘ ਕੇ ਧਿਹਾੜੇ ਵਿੱਚ ਦੀ ਹੋ ਸਿਧਾਰ ਪਿੰਡ ਤੋਂ ਕੋਹ ਭਰ 
ਰਹੇ, ਤਾਂ ਗੁਰੂ ਜੀ ਵਲੋਂ ਸ਼ਬਦ ਗਾਉਂਦੇ ਹੋਏ ਸਿੱਖ ਜਾ ਕੇ ਅੱਗੋਂ ਆਦਰ ਨਾਲ ਲੈ ਆਏ। ਅੱਗੇ 
ਗੁਰੂ ਸਾਹਿਬ ਜੀ ਜਿਗਾ ਕਲਗੀ ਸਿਰ ਪੇਚ ਮੋਤੀ ਮਾਲਾ ਕੰਨਾ ਭਵੱਟੇ ਜੜਾਊ (ਜਿਨ੍ਹਾਂ ਵਿੱਚ 
ਇਹ ਨੌਰਤਨ ਜੜੇ ਹੋਏ ਸੇ: ਹੀਰਾ ਸਫੈਦ ੧, ਮਾਣਕ ਸੁਰਖ ੨, ਪੰਨਾ ਸਬਜ਼ ੩, ਗੁਲਮੇਦਨ 
ਸ਼ਰਬਤ ੪, ਪਿਖਰਾਜ ਜ਼ਰਦ ੫, ਨੀਲਕ ਲੀਲੀ ੬, ਲਸਨੀਆਂ ਭੂਰਾ ੭, ਮੋਤੀ ਗੋਲ ੮, 
ਲਾਲ ੯. ਕੋਈ ਲਾਲ ਦੀ ਜਗ੍ਹਾ ਮੂੰਦਾ ਲੈਂਦੇ ਹਨ। ਏਨ੍ਹਾਂ ਨੌ ਰਤਨਾਂ ਤੋਂ ਬਿਨਾਂ ਹੋਰ ਜੋ ਬਹੱਤਰ 
ਪ੍ਰਕਾਰ ਦਾ ਜਵਾਹਰਾਤ ਹੈ, ਓਹ ਸਭ ਗੁਰੂ ਜੀ ਦੇ ਗਹਣਿਆਂ ਵਿੱਚ ਜੜਿਆ ਹੋਯਾ ਸੀ) ਦੇਖ 
ਕੇ ਜੌਹਰੀ ਕਾਬਲੀਏ ਸਿੱਖ ਬਹੁਤ ਖ਼ੁਸ਼ੀ ਹੋਏ। ਏਸ ਪ੍ਰਕਾਰ ਹੋਰ ਅਮੋਲਕ ਜ਼ੇਵਰ, ਬਸਤਰ, 
ਸ਼ਸਤ੍ਰ ਪਹਿਨੇ ਹੋਏ ਹੱਥ ਪਰ ਚਿੱਟਾ ਬਾਜ਼ ਸਿੰਘਾਸਨ ਉੱਤੇ ਦੇਵ ਰੂਪ ਸਿੱਖਾਂ ਦੀ ਸਭਾ ਵਿੱਚ 
ਇੰਦਰ, ਰਘੁਬੰਸੀਆਂ ਵਿੱਚ ਰਾਮ ਚੰਦੂ, ਜਾਦਵਾਂ ਵਿੱਚ ਕ੍ਰਿਸ਼ਨ ਵਰਗੀ ਛਬ ਗੁਰੂ ਜੀ ਦੇ ਰਹੇ 
ਸੇ। ਇੱਕ ਪਾਸੇ ਜੋਧ ਸ਼ਾਹ, ਬਿਧੀਆ, ਭੱਲਣ, ਪੁਤਾਪ ਸਿੰਘ ਆਦਿਕ ਜੋਧੇ ਸਨਧਬੱਧ ਬੈਠੇ 
ਸੇ। ਦੂਜੇ ਪਾਸੇ ਰਾਗੀ ਸਿੱਖ ਗੰਧੂਬਾਂ ਜਿਹੇ ਕੀਰਤਨ ਕਰ ਰਹੇ ਸੇ। ਚੌਰ ਮੁਠਾ ਗੁਰੂ ਜੀ ਪਰ ਹੋ 
ਰਿਹਾ ਸੀ। ਅੱਗੇ ਚੋਬਦਾਰ ਖੜੇ ਸੇ। ਸ਼ਹਿਨਸ਼ਾਹੀ ਦਰਬਾਰ ਠਟ ਰਿਹਾ ਸੀ। ਦੂਰ ਦੂਰ ਸੰਗਤ 
ਖੜੀ ਚੁਫੇਰੇ ਤੋਂ ਜੋੜੇ ਹੱਥ ਹੋਏ ਸੀਸ ਝੁਕਾ ਕੇ ਇੱਕ ਟਕ ਚਕੋਰਾਂ ਵਾਂਗੂੰ ਗੁਰੂ ਜੀ ਦੇ ਮੁੱਖ ਚੰਦ 
ਵੱਲ ਤੱਕ ਰਹੀ ਸੀ। ਤਦੋਂ ਨੂੰ ਭਾਈ ਬਖਤ ਮਲ, ਤਾਰਾ ਚੰਦ, ਸਾਵਲ, ਦਿਆਲਾ ਮਸੰਦ ਡਾਢੇ 
ਮੋਟੇ ਕੱਦ ਵਾਲਿਆਂ ਨੇ ਸੰਗਤ ਨੂੰ ਦੂਰ ਖੜੀ ਕਰ ਗੁਰੂ ਜੀ ਦੇ ਹਜ਼ੂਰ ਆ ਚਰਨਾਂ ਉੱਤੇ ਮੱਥਾ 
ਟੇਕਿਆ। ਗੁਰੂ ਕਿਆਂ ਨੇ ਆਦਰ ਨਾਲ ਪਾਸ ਬੈਠਾ ਲੀਤਾ। ਸੁਖ ਅਨੰਦ ਪੁੱਛੀ। ਫੇਰ ਓਹ 
ਆਪਣੀ ਆਪਣੀ ਸੰਗਤ ਦੇ ਚਾਰ ਚਾਰ ਸਿੱਖ ਸਿੱਖਣੀਆਂ ਵੱਖਰੇ ਵੱਖਰੇ ਬੁਲਾ ਬੁਲਾ ਕੇ ਗੁਰੂ 
ਜੀ ਦੇ ਚਰਨਾਂ ਉੱਤੇ ਮੱਥਾ ਟਿਕਾਉਂਦੇ ਤੇ ਨਾਮ ਗ੍ਰਾਮ ਦੱਸ ਦੱਸ ਭੇਟਾ ਦਿਵਾਉਂਦੇ ਗਏ। ਮੇਵੜੇ 

ਅਰਦਾਸ ਕਰ ਕਰ ਰੁਪਏ ਤੇ ਜਿਨਸਾਂ ਦੇ ਢੇਰ ਲਾਈ ਗਏ। ਗੁਰੂ ਸਾਹਿਬ ਗੁਰੂ ਨਾਨਕ ਜੀ ਦੇ 
ਧਯਾਨ ਵਿੱਚ ਇਸਥਿਤ ਹੋਏ ਹੋਏ ਆਪਣੀ ਓਸ ਆਤਮਕ ਸ਼ਕਤੀ ਦੇ ਬਲ ਨਾਲ; ਜੋ ਅਣੁਮਾ 
ਯਥਾ ਜੋਗ ਸਭ ਸਿੱਖ ਸਿੱਖਣੀਆਂ ਦੀ ਕਾਮਨਾ ਪੂਰੀ ਕਰਦੇ ਗਏ ਅਤੇ ਬਾਰੰਬਾਰ ਕਿਰਪਾ 
ਦ੍ਰਿਸ਼ਟੀ ਨਾਲ ਸੰਗਤ ਵੰਨੀ ਤਕਦੇ ਰਹੇ। ਕਿਉਂ ਜੋ ਸੰਗਤ ਜੈਸੀ ਪਯਾਰੀ ਚੀਜ਼ ਗੁਰੂ ਜੀ ਨੂੰ 
ਹੋਰ ਕੋਈ ਨਹੀਂ ਸੀ। ਸਭਨਾਂ ਗੁਰੂਆਂ ਦੀ ਏਹੋ ਮੁਯਾਦਾ ਰਹੀ ਕਿ ਜਦ ਸੰਗਤ ਨੇ ਆਉਣਾ 
ਤਦੋ ਹੀ ਅਕਾਲ ਪੁਰਖ ਦੇ ਧਯਾਨ ਵਿੱਚ ਅਡੋਲ ਬੈਠ ਕਰ ਅਕਾਲ ਪੁਰਖ ਦੇ ਓਸ ਮਾਇਕ 
ਖ਼ਜ਼ਾਨੇ ਵਿੱਚੋਂ ਆਪਣੀ ਆਤਮਕ ਸ਼ਕਤੀ ਨਾਲ ਸਭ ਦੀ ਕਾਮਨਾ ਪੂਰੀ ਕਰਦੇ ਰਹਿਣਾ। ਜਦ 
ਹੋਰ ਸਾਰੀ ਸੰਗਤ ਮੱਥਾ ਟੇਕ ਕੇ ਅਰਦਾਸਾਂ ਕਰਾ ਚੁੱਕੀ ਅਰ ਪ੍ਰਕਰਮਾ ਕਰ ਕੇ ਸਾਹਮਣੇ ਗੁਰੂ 
ਕੇ ਹੱਥ ਜੋੜੇ ਹੋਏ ਇੱਕ ਟੱਕ ਪਰੇਮ ਰਸ ਦੇ ਭਰੇ ਹੋਏ ਨੇਤ੍ਰਾਂ ਨਾਲ ਦਰਸ਼ਨ ਕਰਨ ਲੱਗੀ, ਤਦੋਂ 
ਕਰੋੜੀ ਮੱਲ ਸੌਦਾਗਰ ਨੇ ਗੁਰੂ ਜੀ ਦੇ ਚਰਨਾਂ ਅੱਗੇ ਓਹ ਦੋ ਲੱਖ ਦੀ ਹੁੰਡੀ ਧਰ ਕੇ ਨੇਤ੍ਰ ਬਹਾ 
ਦਿੱਤੇ। ਜਾਂ ਗੁਰੂ ਜੀ ਨੇ ਕਾਰਨ ਪੁੱਛਿਆ ਤਾਂ ਬਖਤ ਮੱਲ ਨੇ ਸਾਰੀ ਕਥਾ ਓਸ ਦੀ ਗੁਰੂ ਜੀ 
ਅੱਗੇ ਆਖ ਸੁਣਾਈ, ਜਿਸ ਨੂੰ ਸੁਣ ਕੇ ਗੁਰੂ ਸਾਹਿਬ ਨੇ ਅਨਿਆਈ ਧੜਕ ਤੁਰਕਾਂ ਉੱਤੇ 
ਲਾਲ ਨੇਤ ਕਰ ਬਚਨ ਕੀਤਾ, “ਤੁਰਕਾਂ ਦਾ ਸਤਿਆਨਾਸ ਹੋ ਜਾਣਾ ਹੈ, ਜੋ ਹਾਕਮ ਹੋ ਕੇ ਰਾਹ 
ਖੋਹਣ ਲਗ ਪਏ ਹਨ। ” ਫੇਰ ਕਰੋੜੀ ਨੂੰ ਧੀਰਜ ਦਿਲਾਸਾ ਦਿੱਤਾ ਕਿ ਤੂੰ ਜ਼ਰਾ ਸੰਸਾ ਨਾ ਕਰ। 
ਗੁਰੂ ਕੇ ਘੋੜੇ ਆਪੇ ਗੁਰੂ ਕੇ ਘਰ ਆ ਜਾਣਗੇ। ਤੇਰੇ ਵਲੋਂ ਆ ਪਹੁੰਚੇ। ਗੁਰੂ ਕੇ ਘਰ ਪਰਵਾਨ 
ਪਏ। 

ਪ੍ਰਸ਼ਾਦ ਤਿਆਰ ਹੋ ਗਿਆ ਸਭ ਸੰਗਤ ਨੂੰ ਛਕਵਾਯਾ। ਖੀਰ, ਕੜਾਹ ਪ੍ਰਸ਼ਾਦ, ਚਿੱਭੜਾਂ ਤੇ ਮੋਠ 
ਫਲੀ ਦੀ ਭਾਜੀ ਵਰਤੀ। ਸਭ ਸੰਗਤ ਪਸ਼ਤੋ ਵਿੱਚ ਆਪਸ ਵਿੱਚ “ਚੀਸਤਾਂ ਚਾਸਤਾਂ` ਅਰਥਾਤ 
“ਕਯਾ ਹੈ? ਕਯਾ ਹੈ?” ਬੋਲਣ ਲਗੀ। ਫੇਰ ਸੰਝ ਨੂੰ ਮੋਠ ਮਾਜਰੀ ਦੀ ਖਿੱਚੜੀ ਦਹੀਂ ਨਾਲ 
ਛਕੀ ਤਾਂ ਅਚਰਜ ਸਵਾਦ ਲੱਗਾ। ਅਗਲੇ ਦਿਨ ਬਾਜਰੇ ਦੇ ਪੁਸ਼ਾਦੇ ਗੁਵਾਰੇ ਦੀ ਭਾਜੀ ਬਰਤੀ। 
ਤੀਜੇ ਦਿਨ ਜੰਡ ਫਲੀ ਦਾ ਰਾਇਤਾ, ਡੇਲਿਆਂ ਦਾ ਅਚਾਰ, ਟਿੰਡੇ ਦੀ ਭਾਜੀ, ਘਾਟ ਦੀਆਂ 
ਦੌੜਾਂ ਦੋ ਦੋ ਚਾਰ ਚਾਰ ਮਿਲੀਆਂ। ਇਹ ਚੀਜ਼ਾਂ ਓਨ੍ਹਾਂ ਕਦੇ ਨਹੀਂ ਦੇਖੀਆਂ ਖਾਧੀਆਂ ਸਨ। ਛਕ 
ਛਕ ਚੀਸਤ ਚੀਸਤ ਕਰਦੇ ਹੀ ਰਹੇ। ਪਤਾ ਕੋਈ ਨਾ ਲਗਾ। ਮਾਲਵੇ ਦੀ ਸੰਗਤ ਨੇ ਫੁਟਾਂ, 
ਮਤੀਰੇ, ਦੁੱਧ ਬਹੁਤ ਖਵਾਏ ਪਿਵਾਏ। ਦੋ ਵੇਲੇ ਦੀਵਾਨ ਲੱਗੇ। ਕਥਾ ਕੀਰਤਨ ਸਤਸੰਗ 
ਉਪਦੇਸ਼ ਹੁੰਦਾ ਰਹੇ। ਅੱਠ ਦਿਨ ਸੰਗਤ ਰਹੀ। ਫੇਰ ਜਥਾ ਜੋਗ ਗੁਰੂ ਜੀ ਵਲੋਂ ਸਿਰੋਪਾਉ ਮਨ 
ਬਾਂਛਤ ਫ਼ਲ ਪਾਏ। ਸਭ ਸੰਗਤ ਪ੍ਰਸੰਨ ਹੋ ਆਪਣੇ ਦੇਸ ਨੂੰ ਸਿਧਾਰੀ। ਰਾਹ ਵਿੱਚ ਗੁਰੂ ਕੇ ਗੁਣ 
ਮਹਿਮਾ ਦੇ ਚਰਿਤ੍ਰ ਪਰਮ ਪਵਿਤੁ ਕਹਿੰਦੇ ਸੁਣਦੇ ਹੋਏ ਦੇਸ ਪਹੁੰਚੇ। 


ਐਂ 
0205 


'ਓਸ ਸਮੇਂ ਤਮਰਜ਼ੀ ਸਿੱਕ ਦਾ ਰੁਪਯਾ ਦਸ ਆਨੇ ਦਾ ਤੇ ਸਮਰਕੰਦੀ ਛੀ ਆਨੇ ਵਾਲੇ ਦਾ ਚੱਲਣ ਬਹੁਤ ਸੀ। ਭਾਵੇਂ ਹੋਰ ਭੀ ਹੇਮੂੰਸ਼ਾਹੀ, 
ਸ਼ੇਰਸ਼ਾਹੀ, ਬਾਬਚੀ ਫਰੱਖਾਬਾਦੀ, ਟੀਪੂਸ਼ਾਹੀ ਆਦਿਕ ਅਨੇਕ ਸਿਕਿਆਂ ਦੇ ਰੁਪਏ ਚੱਲਦੇ ਸੇ, ਪਰ ਮੁਹੰਮਦ ਸ਼ਾਹੀ ਤੇ ਅਕਧਰੀ ਏਹੋ ਦੋ 
ਪੂਰੇ ਸੋਲਾਂ ਆਨੇ ਦੇ ਸੇ। ਹੋਰ ਸਭ ਜਿਕੂੰ ਕੋਟਲੇ ਦਾ ਹਰੀ ਸਿੰਘੀਆ, ਦਿਲਕ, ਹੁਣ ਭੀ ਦਸ ਦਸ ਬਾਰਾਂ ਬਾਰਾਂ ਆਨੇ ਦੇ ਹਨ ਤੇ ਦੱਖਣ 
ਵਿੱਚ ਨੌ ਆਨੇ ਤੋਂ ਸਾਢੇ ਤਿੰਨ ਆਨੇ ਦੇ ਸਿੱਕੇ ਆਪਣੇ ਆਪਣੇ ਰਾਜ ਵਿੱਚ ਚੱਲ ਰਹੇ ਹਨ, ਓਸ ਨੂੰ ਕੋਹੀ ਤੇ ਨੈਪਲੀ ਵਿੱਚ ਮਦਰਮਲੀ 
ਆਖਦੇ ਹਨ। ਪਰ ਏਹ ਸਿਕੇ ਆਪਣੇ ਆਪਣੇ ਰਾਜ ਵਿੱਚ ਓਨਾਂ ਦੇ ਚੱਲਦੇ ਹਨ, ਜਿਕੂੰ ਨਾਨਕਸ਼ਾਹੀ ਤੇ ਦਿੱਲੀ ਵਾਲੇ ਪੈਸੇ ਦਿੱਲੀ 
ਮੁਗਲਾਂ ਦੇ ਲਾਹੌਰ ਸਿੱਖਾਂ ਦੇ ਰਾਜ ਸਮੇਂ ਤਾਂ ਆਨੇ ਵਿੱਚ ਚਾਰ ਚੱਲਦੇ ਸੇ। ਹੁਣ ਬਾਰਾਂ ਭੀ ਕੋਈ ਨਹੀਂ' ਕਬੂਲਦਾ। ਏਹੋ ਹਾਲ ਮਨਸੂਰੀ 
ਤੇ ਟੀਪੂਸ਼ਾਹੀਆਂ ਦਾ ਹੈ। ਸ਼ਾਇਦ ਓਸ ਸਮੇਂ ਏਹੋ ਤਮਰੇਜ਼ੀ ਜਾਂ ਸਮਰਕੰਦੀ ਰੁਪਯਾ ਸਵਾ ਲੱਖ ਘੋੜੇ ਦਾ ਮੁੱਲ ਹੁੰਦਾ ਹੋਊ। 


ਐਮ ਐ.ਉ/ਤੈਪਮ। [ਸਏ ਚ੬7੧ਪੰਟ 9010੬ 9 0 ਧਨ ਨਨ (ਬਰਨ 88006) ਡਅਕਮ? ਹਾਕਮ 060੮0 


[93] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬਿਧੀ ਚੰਦ ਨੇ ਘੋੜਾ ਲਿਆਉਣਾ 
ਇਕ ਦਿਨ ਗੁਰੂ ਸਾਹਿਬ ਜੀ ਨੇ ਦੀਵਾਨ ਵਿੱਚ ਬਚਨ ਕੀਤਾ, “ਗੁਰੂ ਕੇ ਘੋੜੇ ਜੋ ਲਾਹੌਰ ਦੇ ਸੂਬੇ ਨੇ 
ਰਾਹ ਆਉਂਦੇ ਖੋਹ ਕੇ ਸ਼ਾਹੀ ਤਬੇਲੇ ਵਿੱਚ ਬਨ੍ਹਾ ਲੀਤੇ ਹਨ, ਕੋਈ ਸਿੱਖ ਐਸਾ ਹੈ, ਜੋ ਕਿਸੇ 
ਪ੍ਰਕਾਰ ਲੈ ਆਵੇ?” ਰਾਜੇ ਪ੍ਰਤਾਪ ਸਿੰਘ ਨੇ ਆਖਿਆ ਜੀਕੂੰ ਲੰਕਾ ਦਾਹ ਕੇ ਸੀਤਾ ਦੀ ਸੋਝੀ 
ਲਿਆਉਣ ਵਾਸਤੇ ਈਸ਼ਵਰ ਨੇ ਹਨੂਮਾਨ ਰਚਿਆ ਸੀ, ਤੈਸੇ ਏਸ ਕੰਮ ਦੇ ਲਾਇਕ ਸਾਰੇ 
ਸਿੱਖਾਂ ਵਿੱਚੋਂ ਬਿਧੀਚੰਦ ਜੀ ਹਨ। ਏਹ ਚਾਹੇ ਤਾਂ ਬਾਦਸ਼ਾਹ ਕੀਹ ਵਿਚਾਰਾ ਹੈ, ਇੰਦੁ ਦੇ ਘੋੜੇ 
ਲੈ ਆਵੇ। ਜਦ ਇਹੋ ਭੱਲਣ ਆਦਿਕਾਂ ਨੇ ਭੀ ਆਖੀ ਤਾਂ ਬਿਧੀਚੰਦ ਨੇ ਹੱਥ ਜੋੜ ਕੇ ਆਖਯਾ, 
“ਜੇ ਸਾਹਿਬ ਕੀਟੀ ਬਲ ਧਰੇ ਫੀਲ ਉਸ ਦਾ ਖਾਣਾ, ਏਸ ਵਾਕ ਦ੍ਰਾਰਾ ਆਪ ਜਿਸ ਉੱਪਰ 
ਕ੍ਰਿਪਾ ਕਰੋ ਓਹੋ ਲਿਆ ਸਕਦਾ ਹੈ। ਜੀਕੂੰ ਨੇਤਰ ਹੁੰਦੇ ਭੀ ਸੂਰਜ ਦੇ ਸਹਾਰੇ ਬਿਨਾਂ ਕੁਛ ਨਹੀਂ 
ਦੇਖ ਸਕੀਦਾ, ਏਸੇ ਤਰ੍ਹਾਂ ਆਪ ਦੀ ਸਹਾਇਤਾ ਬਿਨਾਂ ਕੋਈ ਕੁਛ ਕੰਮ ਨਹੀਂ ਕਰ ਸਕਦਾ। 
ਫੇਰ ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਬਚਨ ਕੀਤਾ, “ਤੁਸੀਂ ਜਾਓ ! ਕਾਰਜ ਸਿੱਧ ਕਰੋ। ਗੁਰੂ ਨਾਨਕ 
ਜੀ ਤੇਰੇ ਅੰਗ ਸੰਗ ਸਹਾਇਕ ਹਨ। ? ਏਹ ਵਰ ਤੇ ਥਾਪੀ ਲੈ ਕੇ ਭਾਈ ਜੀ ਓਸੇ ਘੜੀ 
ਅਰਦਾਸ ਕਰ ਕੇ ਤੀਜੇ ਨਰਾਤੇ ਲਹੌਰ ਵੰਨੀ ਟੁਰ ਗਿਆ। ਪੰਜਵੇਂ ਦਿਨ ਭਾਈ ਜੀਉਣ ਨਾਮੇ 
ਤੁਖਾਣ ਸਿੱਖ ਦੇ ਘਰ ਜਾ ਰਿਹਾ। ਓਨ ਭਾਈ ਜੀ ਦੀ ਬਹੁਤ ਸੇਵਾ ਕੀਤੀ। ਦੂਜੇ ਦਿਨ ਭਾਈ 
ਜੀ ਰੰਬਾ ਕੰਬਲੀ ਲੈ ਕੇ ਜਪੁਜੀ ਸਾਹਿਬ ਦਾ ਪਾਠ ਕਰਦਾ ਹੋਇਆ ਰਾਵੀ ਪਾਰੋ ਦੋ ਦਿਨ ਦਾ 
ਉੱਗਿਆ ਹੋਇਆ ਲਵਾ ਲਵਾ ਘਾਹ ਖੁਰਚ ਕੇ ਪੰਡ ਬਣਾ ਲਿਆਇਆ ਤੇ ਸੰਝ ਨੂੰ ਕਿਲ੍ਹੇ ਅੱਗੇ 
ਲੈ ਬੈਠਾ। ਸੋਂਧੇ ਖਾਂ ਦ੍ੋਗੇ ਨੇ ਹੋਰ ਭੀ ਬਹੁਤ ਘਾਹ ਸ਼ਾਹੀ ਘੋੜਿਆਂ ਵਾਸਤੇ ਖ੍ਰੀਦਿਆ। ਪਰ ਏਸ 
ਦਾ ਘਾਹ ਸਭ ਨਾਲੋਂ ਚੰਗਾ ਗੁਲਬਾਗ਼ ਦੀ ਲਾਇਕ ਦੇਖ ਕੇ ਮੁੱਲ ਪੁੱਛਿਆ ਤਾਂ ਭਾਈ ਜੀ ਨੇ 
ਆਖਿਆ, “ਧੰਨ ਭਾਗ ਮੇਰੇ ! ਜੇ ਮੇਰਾ ਘਾਹ ਸੱਚੇ ਪਾਤਸ਼ਾਹ ਦੇ ਘੋੜੇ ਖਾਣ। ਗੋੱਲੀ ਕਿਸ ਦੀ 
ਤੇ ਗਹਿਣੇ ਕਿਸ ਦੇ? ਮੁੱਲ ਕੀਹ ਕਰਨਾ ਹੈ ਤੁਸੀਂ ਦਾਨਸ਼ਵੰਦ ਮੁਨਸਫ਼ ਚੰਗੇ ਲੋਗ ਦਿਸਦੇ ਹੋ। 
ਜੋ ਕੁਛ ਦਿਓਗੇ, ਸੋ ਲੈ ਲਵਾਂਗਾ। ਮੇਰਾ ਗ਼ਰੀਬ ਦਾ ਹੱਕ ਕਿਉਂ ਰੱਖੋਗੇ?” ਸੋਂਧੇ ਖਾਂ ਘਾਹ 
ਉਠਵਾ ਕੇ ਅੰਦਰ ਲੈ ਗਿਆ। ਭਾਈ ਨੇ ਝਾੜ ਝਾੜ ਨਾਲੇ ਤਾਂ ਘੋੜਿਆਂ ਅੱਗੇ ਪਾਇਆ ਅਤੇ 
ਨਾਲੇ “ਧੰਨ ਸੱਚੇ ਪਾਤਸ਼ਾਹ ਦੀ ਘੋੜੇ ! ਧੰਨ ਸੱਚੇ ਪਾਤਸ਼ਾਹ ਦੀ ਘੋੜੇ !” ਆਖ ਘੋੜਿਆਂ ਦੇ 
ਸੰਬਾਂ ਉੱਤੇ ਨਮਸਕਾਰ ਕੀਤੀ। ਪਲੋਸੇ, ਪਿਆਰ ਦਿੱਤਾ। ਘੋੜਿਆਂ ਨੂੰ ਦੇਖ ਕੇ ਭਾਈ ਜੀ 
ਬਹੁਤ ਖ਼ੁਸ਼ੀ ਹੋਏ। ਓਹ ਤਾਂ ਏਹ ਸਮਝਣ ਕਿ ਏਹ ਕਮਲਾ ਜੱਟ ਸ਼ਾਹਜਹਾਂ ਨੂੰ ਸੱਚਾ ਪਾਤਸ਼ਾਹ 
ਆਖਦਾ ਹੈ ਪਰ ਏਹ ਆਪਣੇ ਗੁਰੂ ਜੀ ਨੂੰ ਆਖਦਾ ਸੀ। ਘੁੜਵਾਲ ਦਰੋਗੇ ਏਸ ਦਾ ਸਿੱਧਾ 
ਸੁਭਾਉ, ਮੋਟਾ ਪਟਕਾ, ਉੱਤੇ ਕੰਬਲੀ, ਦਾੜ੍ਹੀ ਮੁਛਾਂ ਘੱਟੇ ਨਾਲ ਭਰੀਆਂ ਤੇ ਖਿੱਲਰੀਆਂ ਦੇਖ 
ਨਿਰਾ ਬੂਝੜ ਜੱਟ ਜਾਣ ਕੇ ਹੱਸ ਹੱਸ ਮਖੌਲ ਪਏ ਕਰਨ। ਏਹ ਜਾਣ ਬੁਝ ਕੇ ਭੋਲੀਆਂ ਗੱਲਾਂ 
ਕਰੇ ਤੇ ਬਾਉਲਾ ਜਿਹਾ ਬਣਿਆ ਰਹੇ। ਦਰੋਗੇ ਨੇ ਇੱਕ ਰੁਪਯਾ ਦੇ ਕੇ ਆਖਿਆ, “ਨਿਤ ਏਹੋ 
ਜਿਹਾ ਇਤਨਾ ਹੀ ਘਾਹ ਲਿਆ ਕੇ ਆਪੇ ਏਨ੍ਹਾਂ ਦੋਹਾਂ ਘੋੜਿਆਂ ਅੱਗੇ ਪਾ ਜਾਇਆ ਕਰ। ਕਦੇ 
ਮੈਂ ਏਥੇ ਨਾ ਹੋਵਾਂ, ਤਾਂ ਅਗਲੇ ਦਿਨ ਤੈਨੂੰ ਮਜੂਰੀ ਦੇ ਦੇਵਾਂਗਾ। ਭਾਈ ਜੀ ਸਤਿ ਬਚਨ ਕਹਿ 
ਕੇ ਤੁਰ ਆਇਆ। ਟਕੇ ਤੁੜਾ ਕੇ ਕੁਛ ਤਾਂ ਗ਼ਰੀਬਾਂ ਨੂੰ ਵੰਡ ਦਿੱਤੇ, ਬਾਕੀ ਦੀਆਂ ਰੇਉੜੀਆਂ 
ਲੈ ਕੇ ਸਿਪਾਹੀਆਂ ਘੁੜਵਾਣਾਂ ਨੂੰ ਵੰਡ ਦਿੱਤੀਆਂ ਅਰ ਪ੍ਰਸ਼ਾਦ ਭਾਈ ਜੀਉਣੇ ਦੇ ਜਾ ਛਕਿਆ 
ਤੇ ਰਾਤ ਨੂੰ ਸ਼ਬਦ ਸਾਖੀ ਸਤਿਸੰਗਤ ਕਰਦੇ ਰਹੇ। ਦੂਸਰੇ ਦਿਨ ਅੰਮੂਤ ਵੇਲੇ ਫੇਰ ਰਾਵੀ ਵਿੱਚ 
ਇਸ਼ਨਾਨ ਕਰ ਪਾਰ ਹੋ ਜਪੁਜੀ ਸਾਹਿਬ ਪੜ੍ਹਦਾ ਹੋਇਆ ਚੰਗੇ ਥਾਉਂ ਫ਼ੁੱਲ ਦਾ ਫ਼ੁੱਲ ਘਾਹ 
ਲਵਾ ਲਵਾ ਖੋਤ ਕੇ ਓਦੂੰ ਵੱਡੀ ਪੰਡ ਲੈ ਆਇਆ ਤੇ ਆਪੇ ਘੋੜਿਆਂ ਅੱਗੇ ਜਾ ਪਾਇਆ। 
ਘੜੀ ਮੁੜੀ “ਧੰਨ ਸੱਚੇ ਪਾਤਸ਼ਾਹ ਦੇ ਘੋੜੇ !” ਕਹਿ ਕਹਿ ਮੱਥੇ ਟੇਕੇ, ਪਯਾਰ ਦੇਵੇ, ਕੰਬਲੀ 
ਨਾਲ ਪੂੰਝੇ। ਫੇਰ ਤਾਂ ਘੜਵਾਲ ਨੇ ਕਾਮਾਂ ਜਾਣ ਕੇ ਖਰਖਰਾ ਅਰ ਬੁਰਸ਼ ਦੇ ਦਿੱਤੇ। ਭਾਈ ਜੀ 
ਨੇ ਦੋ ਘੰਟੇ ਮਾਲਸ਼ ਕਰ ਕਰ ਘੋੜੇ ਚਿਲਕਾ ਦਿੱਤੇ। ਤਦੋਂ ਨੇ ਦਰੋਗ਼ਾ ਭੀ ਆ ਗਿਆ। ਏਸ ਨੂੰ 

ਟਹਿਲ ਵਿੱਚ ਮਸਤ ਦੇਖ ਕੇ ਬਹੁਤ ਖ਼ੁਸ਼ੀ ਹੋਯਾ। ਇੱਕ ਰੁਪਯਾ ਦਿੱਤਾ। ਏਨ੍ਹਾਂ ਉਸੇ ਭਾਂਤ ਵੰਡ 
ਛੱਡਿਆ। ਫੇਰ ਤਾਂ ਸਭ ਨੂੰ ਪਿਆਰਾ ਲੱਗਣ ਲੱਗ ਪਿਆ। ਏਸੇ ਭਾਂਤ ਰੋਜ਼ ਘਾਹ ਲਿਆ ਕੇ 
ਪਾਵੇ, ਸੇਵਾ ਕਰੇ। ਇੱਕ ਰੁਪਯਾ ਰੋਜ਼ ਦਾ ਮਿਲੇ। ਅੱਧਾ ਵੰਡ ਦੇਵੇ ਅੱਧਾ ਦੋਗੇ ਪਾਸ ਰੱਖੀ 
ਜਾਵੇ। ਪਰ ਘਾਹ ਏਸ ਦਾ ਘੋੜੇ ਸਾਰਾ ਹੀ ਖਾ ਜਾਵਣ। ਫੇਰ ਤਾਂ ਏਹ ਦੋ ਤਿੰਨ ਆਦਮੀਆਂ ਦਾ 
ਕੱਲਾ ਹੀ ਕੰਮ ਕਰੇ। ਨਾਲੇ ਇਮਾਨਦਾਰ ਭੋਲਾ ਭਾਲਾ ਦੇਖ ਕੇ ਦਰੋਗੇ ਦੇ ਅਜੇਹਾ ਮਨ ਪੁੜਿਆ 
ਜੋ ਏਸ ਟਹਿਲ ਉੱਤੇ ਭਾਈ ਜੀ ਨੂੰ ਹੀ ਨੌਕਰ ਰੱਖ ਲੀਤਾ। ਹੁਣ ਭਾਈ ਜੀ ਨੇ ਆਪਣਾ ਕੰਮ 
ਕੱਢਣ ਲਈ ਘੋੜਿਆਂ ਅਰ ਤਬੇਲੇ ਰਹਿਣ ਵਾਲਿਆਂ ਆਦਮੀਆਂ ਦੀ ਅਜੇਹੀ ਟਹਿਲ ਚੁੱਕੀ, 
ਜੋ ਸਭ ਦੇ ਢਿੱਡ ਵਿੱਚ ਵੜ ਗਿਆ। ਨਾਲੇ ਦਰੋਗੇ ਦੇ ਘਰ ਦੀ ਸੇਵਾ ਕਰ ਆਵੇ। ਏਸੇ ਕਰ ਕੇ 
ਦ੍ਰੋਗੇ ਨੇ ਸਾਫ਼ ਦਿਲ ਸੂਧਾ ਸਾਦਾ ਸੱਚਾ ਆਦਮੀ ਵੇਖ ਕੇ ਏਸੇ ਨੂੰ ਤਬੇਲੇ ਦਾ ਮੱਲ ਤੇ ਮੁਹਤਬਿਰ 
ਬਣਾ ਦਿੱਤਾ। ਦਾਣੇ, ਆਟੇ, ਗੁੜ, ਘਿਓ, ਖੰਡ ਵਾਲੇ ਕੋਠੇ ਦੀ ਕੁੰਜੀ ਭੀ ਏਸੇ ਨੂੰ ਸੈਂਪ ਦਿੱਤੀ। 
ਹੁਣ ਭਾਈ ਜੀ ਨੇ ਆਪਣੀ ਜੱਟ ਵਿੱਦਕਾ ਦੀ ਏਹ ਚਾਲ ਫੜੀ ਜੋ ਘਾਹ ਵਿੱਚ ਇੱਕ ਖਿੰਘਰ 
ਹਰ ਰੋਜ਼ ਬੰਨ੍ਹ ਲਿਆਵੇ। ਰਾਤ ਨੂੰ ਬੁਰਜ ਉੱਤੇ ਚੜ੍ਹ ਕੇ ਦਰਯਾ ਰਾਵੀ; ਜੋ ਓਦੋਂ ਕਿਲ੍ਹੇ ਦੀ ਕੰਧ 
ਨਾਲ ਪਰਾਗ ਤੇ ਆਗਰੇ ਦੇ ਕਿਲ੍ਹੇ ਵਾਂਗੂੰ ਖਹਿ ਕੇ ਚੱਲਦਾ ਸੀ, ਓਸ ਵਿੱਚ ਸਿੱਟ ਛੱਡੇ। ਏਸ 
ਖ਼ਿਆਲ ਨਾਲ ਕਿ ਘੋੜਾ ਟਪਾਉਣੇ ਵੇਲੇ ਖੜਾਕ ਸੁਣ ਕੇ ਪਹਿਰੂ ਪਿੱਛੇ ਨਾ ਪੈਣਗੇ। ਓਹੇ ਗੱਲ 
ਹੋਈ। ਦੋ ਚਾਰ ਦਿਨ ਤਾਂ ਇਸ ਖੜਾਕ ਦੀ ਪਰਚੋਲ ਕੀਤੀ ਕਰਾਈ ਪਰ ਫੇਰ ਮੱਛ ਦਾ ਖੜਾਕ 
ਸਮਝ ਕੇ ਸਭ ਚੁੱਪ ਹੋ ਗਏ। ਭਾਈ ਜੀ ਨੇ ਚੂਰੀ ਵਰਗਾ ਘਾਹ ਤੇ ਰਾਤਬ ਖੁਲਾ ਖੁਲਾ ਪਲੋਸ 
ਪਲੋਸ ਪਯਾਰ ਦੇ ਦੇ ਪ੍ਰੇਮ ਦੀ ਚੱਸ ਚੜ੍ਹਾ ਕੇ ਘੋੜੇ ਅਜੇਹੇ ਤਯਾਰ ਕੀਤੇ ਅਰ ਚਿਲਕਾਏ ਜੋ ਦੇਖ 
ਕੇ ਬਾਦਸ਼ਾਹ ਬਹੁਤ ਖ਼ੁਸ਼ੀ ਹੋਯਾ। ਤਿਆਰੀ ਦਾ ਕਾਰਨ ਪੁੱਛਿਆ ਤਾਂ ਸੋਧੇ ਖਾਂ ਨੂੰ ਏਸ ਦੇ 
ਸਾਹਮਣੇ ਖੜਾ ਕਰ ਦਿੱਤਾ ਅਤੇ ਏਸ ਦੀਆਂ ਸਭ ਗੱਲਾਂ ਤਾਰੀਫ਼ ਨਾਲ ਸੁਣਾਈਆਂ ਤਾਂ 
ਬਾਦਸ਼ਾਹ ਨੇ ਹੱਸ ਕੇ ਭਾਈ ਜੀ ਨੂੰ ਆਖਿਆ, “ਕਸੇਰੇ ! ਤੂੰ ਘੋੜਿਆਂ ਦੀ ਖੂਬ ਟਹਿਲ ਕੀਤਾ 
ਕਰ ਬਹੁਤ ਇਨਾਮ ਮਿਲੇਗਾ।” ਏਹ ਬਚਨ ਸੁਣ ਕੇ ਭਾਈ ਜੀ ਬੋਲਿਆ, “ਘੋੜੇ ਤਾਂ ਸੱਚੇ 
ਪਾਤਸ਼ਾਹ ਨੂੰ ਮੁਬਾਰਕ ਹੋਣ। ਟਹਿਲ ਦਾ ਫ਼ਲ ਮੈਨੂੰ ਮਿਲੇ।” ਏਹ ਸੁਣ ਕੇ ਬਾਦਸ਼ਾਹ ਨੇ ਦੋਹਰੇ 
ਇਨਾਮ ਦਾ ਹੁਕਮ ਦਿੱਤਾ। ਬਿਧੀਚੰਦ ਮਨ ਵਿੱਚ ਲੱਡੂ ਭੰਨ ਕੇ ਖ਼ੁਸ਼ੀ ਹੋਯਾ ਤੇ ਕੱਛਾਂ ਤਿਦਕਾ 
ਤਿਦਕਾ ਬਹੁਤਾ ਟੁੱਟਿਆ। ਆਖੇ ਹੁਣ ਕੰਮ ਬਣਿਆ। ਉਨ੍ਹਾਂ ਸਮਝਿਆ ਇਨਾਮ ਸੁਣ ਕੇ ਖ਼ੁਸ਼ੀ 
ਹੋਯਾ ਹੈ। ਏਨ ਬਾਦਸ਼ਾਹ ਦੇ ਸੁਖਨ ਦਾ ਸਗਨ ਮਨਾਇਆ। ਫੇਰ ਤਾਂ ਤਬੇਲੇ ਦੇ ਘੁੜਵਾਲ 
ਸਿਪਾਹੀ ਦਰੋਗੇ ਭਾਈ ਜੀ ਦੇ ਗਿਰਦ ਹੋ ਗਏ। ਆਖਣ ਲੱਗੇ, “ਮਤੇ ਇਨਾਮ ਲੈ ਕੇ ਤੁਰਦਾ 
ਹੋਵੇਂ। ਭਾਈਆ! ਸਾਨੂੰ ਹੁਣੇ ਜਲਸਾ ਦੇ ਲੈ। ਇੱਕ ਦਿਨ ਨੌਕੋਜ਼ ਕਰਦੇ ਭਾਈ ਜੀ ਨੇ 
ਜ਼ਰਦੇ ਖੁਲਾ। ਭਾਈ ਜੀ ਹੋਰ ਭੀ ਅਧਕ ਪ੍ਰਸੰਨ ਹੋਯਾ ਕਿ ਮੇਰੀ ਬਾਂਛਿਤ ਬਾਤ ਗੁਰੂ ਆਪੇ 
ਏਨ੍ਹਾਂ ਦੇ ਮੂੰਹੋਂ ਕਢਾ ਰਿਹਾ ਹੈ। ਈਦ ਵਾਲੇ ਦਿਨ ਸਾਰੇ ਹਾਥੀ ਘੋੜੇ ਸ਼ੰਗਾਰੇ ਤਾਂ ਏਹ ਦੋਵੇਂ 
ਗਜਗਾਹਾ, ਜਾਲੀ, ਜ਼ੰਜੀਰ, ਸੋਇਨੇ ਦਾ ਪਹਿਨਾ ਕੇ ਸਜਾਏ ਗਏ। “ਜੱਟ ਕਮਲਾ ਖ਼ੁਦਾ ਨੂੰ 
ਚੋਰ” ਏਹੋ ਗੱਲ ਹੁਣ ਭਾਈ ਬਿਧੀਏ ਨੇ ਕੀਤੀ। ਦ੍ਰੋਗੇ ਨੂੰ ਆਖਣ ਲੱਗਾ, “ਭਲਾ ਜੀ! ਏਨ੍ਹਾਂ 
ਘੋੜਿਆਂ ਉੱਤੇ ਪਿੱਤਲ ਤਾਂ ਐਨਾਂ ਲੱਦਿਆ। ਪਰ ਆਹ ਜਵਾਰ ਮਕਈ ਦੇ ਦਾਣੇ ਤੇ 
ਲਾਲੜੀਆਂ ਕੱਚੇ ਤੇ ਪੱਥਰ ਦੋ ਮਣਕੇ ਏਸ ਵਿੱਚ ਕਿਉਂ ਐਨੇ ਥੁੱਨੇ ਹਨ? ਏਹ ਚਮਕਣ ਲਈ 
ਸਾਂਗ ਬਣਾਇਆ ਹੈ, ਕਿ ਕੁਛ ਹੋਰ ਭੀ ਸਹਾਰਾ ਹੈ?” ਦਰੋਗ਼ਾ ਬੋਲਿਆ, “ਦੇਖੋ ਯਾਰੋ ਸੁਇਨੇ 
ਨੂੰ ਪਿੱਤਲ, ਹੀਰਿਆਂ ਨੂੰ ਜਵਾਰ, ਚੂਨੀਆਂ ਨੂੰ ਮਕਈ, ਤੇ ਲਾਲੜੀਆਂ ਸਬਜ਼ੇ, ਨੀਲਮਾਂ ਨੂੰ 
ਕੱਚ, ਪਿਖਰਾਜ, ਫ਼ਿਰੋਜ਼ੇ, ਲਸਨੀਆਂ ਨੂੰ ਪੱਥਰ ਦੇ ਮਣਕੇ ਦੱਸਦਾ ਹੈ।” ਦੂਜੇ ਲੋਗ ਹੱਸ ਕੇ 

ਆਖਣ ਲੱਗੇ, “ਸੱਚ ਹੈ, “ਵਿਚਾਰਾ ਜੱਟ ਗੁਵਾਰ ਕੀ ਜਾਣੇ ਪੋਪਲਿਆਂ ਦੀ ਸਾਰ। ਬਹੇੜੇ 
ਖਾਇ ਖ਼ੁਸ਼ੀ ਰਹਾਇ। ਕਿਸੇ ਏਹੋ ਜੇਹੇ ਨੇ ਹੀ ਫ਼ੁੱਲ ਮੂੰਹ ਪਾ ਕੇ ਪਤਾਸੇ ਸਿਰ ਟੁੰਗ ਲੀਤੇ ਸੇ 
ਨਾ।” ਭਾਈ ਜੀ ਬੋਲਿਆ, “ਵੇਖਾਂ ! ਐਨਾਂ ਸੁਇਨਾਂ ਹਾਥੀ ਘੋੜੇ ਲੱਦਣ ਨੂੰ ਕਿਤੇ ਲੁੱਟ ਮੱਚੀ 
ਹੈ? ਅਮੀਰ ਦੇ ਹੱਥ ਪਿੱਤਲ ਦੇ ਕੰਗਨ ਭੀ ਸੋਇਨਾ ਆਖੀਦਾ ਹੈ। ਰਾਜੇ ਦੀ ਚੀਜ਼ ਹੈ, ਭਾਵੇਂ 
ਕੁਛ ਪਏ ਆਖੋ।” ਬੱਸ ਈਦੋਂ ਅਗਲੇ ਦਿਨ ਦਰੋਗੇ ਨੇ ਤਾਂ ਸੰਝ ਤਾਈਂ ਓਥੇ ਅਸਬਾਬ 
ਸੰਭਾਲਿਆ ਤੇ ਘੁੜਵਾਲ ਭਾਈ ਦੇ ਗਿਰਦੇ ਹੋਏ। ਏਨ ਜੇਹੜੇ ਰੁਪਏ ਦਰੋਗੇ ਪਾਸ ਜਮਾ ਕੀਤੇ 
ਸੇ, ਓਹ ਲੈ ਕੇ ਦਸ ਕੁ ਤਾਂ ਉਨ੍ਹਾਂ ਨੂੰ ਖਾਣੇ ਬਣਾਉਣ ਲਈ ਦਿੱਤੇ। ਜੋ ਉਨ੍ਹਾਂ ਖਾਨਸਾਮੇ ਤੋਂ 
ਬਣਵਾਏ ਤੇ ਬਾਕੀ ਸੰਝ ਨੂੰ ਭਾਈ ਜੀਉਣੇ ਦੇ ਨਾਲ ਇੱਕ ਕਲਾਲ ਦੇ ਜਾ ਕੇ ਆਖਿਆ, “ਮੁਲ 
ਭਾਵੇਂ ਦੂਣਾ ਲੈ। ਪਰ ਦਾਰੂ ਓਹ ਦੇਹ ਜੇਹੜੀ ਉੱਠਣ ਜੋਗ ਨਾ ਛੱਡੇ ਤੇ ਅੱਧ ਪਾ ਹੀ ਸੇਰ ਦਾ 
ਅਮਲ ਰੱਖਦੀ ਹੋਵੇ ਅਤੇ ਨਾਲੇ ਸਭ ਦੇ ਨਾਉਂ ਸੁਣਾ ਦੇਹ। ” ਓਹ ਬੋਲਿਆ, “ਮਧਰ, ਸੁਰਾ, 
ਪਟਵੈਨ, ਸ਼ਾਮਪੀਨ, ਬੀਅਰ ਆਦਿਕ ਅੰਗ੍ਰੇਜ਼ੀ ਸ਼ਰਾਬ ਬਹੁਤ ਪ੍ਰਕਾਰ ਦੀ ਮਿਸੀ ਹੋਏ ਤੇ ਡੂਢ 
ਸੋ ਨਾਮ ਤੋੜੀ ਹੈ। ਏਸੇ ਪੁਕਾਰ ਓਸ ਸਮੇਂ ਦੇਸੀ ਸ਼ਰਾਬ ਬੁਹਤ ਪੁਕਾਰ ਦੀ ਹੁੰਦੀ ਸੀ। ਓਹ 
ਸਭ ਨਾਮ ਦੱਸ ਕੇ ਓਨ ਆਖਿਆ, “ਏਨ੍ਹਾਂ ਤੋਂ ਬਿਨਾਂ ਉਧ ਮੁਲ ੧, ਨਿਘਰ ਸਿਘਰੀ ੨, 
ਨਿਘੜਾ ਬੋਟ, ੩ ਸੱਤਸਾਨਾਸੀ ੪ ਏਹ ਚਾਰ ਪੁਕਾਰ ਦੀ ਹੋਰ ਭੀ ਹੈ।”” ਬਿਧੀਚੰਦ ਬੋਲਿਆ, 
“ਬੱਸ ਭਾਈਆ! ਸਾਡੇ ਜੱਟ ਤਾਂ ਏਹ ਪੀ ਕੇ ਰਾਜ਼ੀ ਹੁੰਦੇ ਹਨ। ਭਾਵੇਂ ਤਿੰਨੇ ਸਿਰ ਦੁਖਦੇ ਪਏ 
ਰਹਿਣ ਤੇ ਕੋਈ ਲੰਗੋਟਾ ਭੀ ਲਾਹ ਖੜੇ।” ਓਨ ਇਨ੍ਹਾਂ ਦੇ ਹੀ ਚਾਰ ਚਟੂਰੇ ਭਰ ਦਿੱਤੇ। ਜਾਂ 
ਮਜੂਰਾਂ ਨੂੰ ਚੁਕਾ ਕੇ ਤਬੇਲੇ ਵਿੱਚ ਆਇਆ ਤਾਂ ਘੁੜਵਾਲਾਂ ਨੇ ਖੰਘੂਰੇ ਛੱਡੇ ਤੇ ਬਾਗ਼ ਬਾਗ਼ 
ਹੋਏ। ਹੁਣ ਪਹਿਲੇ ਤਾਂ ਭਾਈ ਜੀ ਨੇ ਅੰਬੋਟੇ ਦੀ ਭੰਗ ਜਿਸ ਦੀ ਇਉਂ ਕਹਾਵਤ ਹੈ “ਪੀ ਲੈ 
ਭੰਗ ਅੰਬੋਟੇ ਦੀ। ਤੈਨੂੰ ਸੁੱਧ ਨਾ ਰਹੇ ਲੰਗੋਟੇ ਦੀ” ਖੰਡ ਘੋਲ ਕੇ ਪਿਆਈ। ਜਾਂ ਭੰਗ ਭਵਾਨੀ 
ਭਬਕੀ, ਤਾਂ ਓਹ ਸਣੇ ਦਰੋਗੇ ਛੇਤੀ ਛੇਤੀ ਆਪਣੇ ਕੰਮ ਸਰਲ ਭਰਲ ਕਰ ਖਾਨਸਾਮੇ ਨੂੰ 
ਮਜੂਰੀ ਦੇ ਕੇ ਬਾਹਰ ਕੱਢ ਬੂਹੇ ਨੂੰ ਜੰਦਰਾ ਚਾੜ੍ਹ ਰਾਤ ਗਈ ਤੋਂ' ਖਾਣੇ ਵਾਲੇ ਕੋਠੇ ਵਿੱਚ ਆ 
'ਕੱਠੇ ਹੋਏ। ਲੱਗੇ ਉਧਮੂਲ ਤੇ ਗ਼ਰਕੀ ਦੇ ਪਿਆਲੇ ਚੱਲਣ ਤੇ ਕੋਫਤੇ ਕਲੀਏ ਜਰਦੇ ਉੱਡਣ। 
ਛੇਕੜੇ ਨਿਘੜਾ ਬੋਟ ਨੇ ਤਾਂ ਬੋਟ ਕਰ ਬਹਾਏ। ਜਾਂ ਭਾਈ ਜੀ ਨੇ ਦੇਖਿਆ ਕਿ ਹੁਣ ਏਨ੍ਹਾਂ ਉੱਤੇ 
ਗ਼ਰਕੀ ਪੁਬਲ ਪੈ ਗਈ ਤਾਂ ਭਾਈ ਜੀ ਪਿਆਰ ਨਾਲ ਗਲੋਂ ਫੜ ਕੇ ਸੱਤਿਆਨਾਸੀ ਦਾ 
ਪਿਆਲਾ ਭਰ ਮੂੰਹ ਲਾ ਦੇਵੇ। ਭਲਾ ਮੂੰਹ ਲੱਗੀ ਫੇਰ ਕੌਣ ਛੱਡੇ? ਏਸੇ ਭਾਂਤ ਸਭ ਦਾ 
ਸੱਤਿਆਨਾਸ ਕਰ ਕੇ ਜਾਂ ਨਿਰੇ ਅਧਮੋਏ ਹੋ ਪਏ ਦੇਖੇ ਤਾਂ ਦਰੋਗੇ ਦੇ ਖੀਸੇ ਵਿੱਚੋਂ ਕੁੰਜੀਆਂ 
ਕਾਠੀ ਸਾਖਤ ਤਾਂ ਵਾਹਿਗੁਰੂ ਬੋਲ ਕੇ ਘੋੜੇ ਗੁਲਬਾਗ਼ ਉੱਤੇ ਪਾਈ ਤੇ ਅਸਬਾਬ ਦੀ ਡੱਗੀ ਕੱਛੇ 
ਮਾਰੀ ਅਰਦਾਸਾ ਸੋਧ ਗੁਰੂ ਜੀ ਦਾ ਧਿਆਨ ਧਰ ਘੋੜੇ ਨੂੰ ਨਮਸਕਾਰ ਕਰ ਚੜ੍ਹਦਾ ਹੋਯਾ 
ਬੋਲਿਆ “ਪੈਜ ਰੱਖੀਂ ਆਪਣੇ ਨਾਮ ਦੀ” ਏਹ ਕਹਿ ਕੇ ਆਸਣ ਆ ਗਿਆ। ਫੇਰ ਤਾਂ ਲੇਹਾ 
ਦੇਹ ਦੋ ਚਾਰ ਗੇੜੇ ਦਿਵਾ ਕੇ ਗ਼ਰਮ ਕਰ ਬੁਰਜ ਉੱਤੇ ਜਿੱਥੋਂ ਤੋਪ ਚੜ੍ਹਦੀ ਸੀ ਚੜ੍ਹਾ ਲੀਤਾ ਤੇ 
ਦਰਯਾ ਵੱਲ ਮੂੰਹ ਕਰ ਕੇ ਇੱਕ ਕਰੋੜਾ ਜੜਿਆ। ਘੋੜਾ ਕਬੂਤਰ ਵਾਂਗੂੰ ਉਡ ਕੇ ਘੜੰਮ ਦਰਯਾ 
ਦੇ ਥੱਲੇ ਗਿਆ। ਫੇਰ ਤਰ ਕੇ ਪਾਰ ਜਾ ਫੁਰੜਾਟਾ ਛੱਡਿਆ। ਭਾਈ ਜੀ ਪਿਆਰ ਦੇਂਦਾ ਹੋਯਾ 
ਤਾਰਿਆਂ ਦੀ ਸੂਹ ਰੱਖ ਕੇ ਸਿੱਧਾ ਹਰੀ ਕੇ ਪੱਤਣ ਨੂੰ ਹੋ ਲੀਤਾ। ਪਿੱਛੇ ਕੋਤ ਦੇ ਪਹਿਰਿਆਂ ਨੇ 
ਰੋਜ਼ ਵਾਲਾ ਖੜਾਕ ਸਮਝ ਕੇ ਕੁੱਝ ਖ਼ਿਆਲ ਨਾ ਕੀਤਾ। ਭਾਵੇਂ ਘੋੜਾ ਪੌਣ ਤੋਂ ਅੱਗੇ ਜਾਣ ਲਈ 
ਉਡ ਉਡ ਪੈਂਦਾ ਸੀ ਪਰ ਭਾਈ ਜੀ ਨੇ ਬਚਕਾਰ ਬਚਕਾਰ ਚਾਲੇ ਪਾ ਲਿਆ। ਫੇਰ ਸੁਰਗ ਦੇ 
ਹੁਲਾਰੇ ਲੈਂਦਾ ਢੋਲੇ ਦੀਆਂ ਲਾਉਂਦਾ ਤੇ ਖ਼ੁਸ਼ੀ ਵਿੱਚ ਏਹ ਸ਼ਬਦ: 
ਹਰਿ ਕਾ ਨਾਮੁ ਰਿਦੈ ਨਿਤ ਧਿਆਈ ॥ 

ਸੰਗੀ ਸਾਥੀ ਸਗਲ ਤਰਾਂਈ ॥੧॥ 
ਗੁਰੁ ਮੇਰੈ ਸੰਗਿ ਸਦਾ ਹੈ ਨਾਲੇ ॥ 
ਸਿਮਰਿ ਸਿਮਰਿ ਤਿਸੁ ਸਦਾ ਸਮਾਲੇ ॥੧॥ ਰਹਾਉ ॥ 
ਤੇਰਾ ਕੀਆ ਮੀਠਾ ਲਾਗੈ ॥ 
ਹਰਿ ਨਾਮੁ ਪਦਾਰਥੁ ਨਾਨਕੁ ਮਾਂਗੈ ॥੨॥ ੪੨॥ ੯੩॥ 
(ਆਸਾ, ਮ੧ ੫ - ੩੯੪) 
ਗਾਉਂਦਾ ਹੋਇਆ ਪਹਿ ਫੁਟੀ ਨੂੰ ਹਰੀ ਕੇ ਪੱਤਣ ਛੋਟਾ ਛੋਟਾ ਪਾਣੀ ਪਾਰ ਹੋ ਡਰੌਲੀ ਭਾਈ ਉਮਰ ਸ਼ਾਹ 
ਦੇ ਘਰ ਰੋਟੀ ਵੇਲੇ ਨੂੰ ਜਾ ਰਿਹਾ। ਘੋੜੇ ਦੀ ਮਾਲਸ਼ ਕਰਾਈ। ਨਿਹਾਰੀ ਪੱਕੀ ਦਿਵਾਈ। ਰਾਤ 
ਕੱਟ ਕੇ ਅਗਲੇ ਦਿਨ ਪੋਹ ਸੁਦੀ ੭ ਸੰਮਤ ੧੬੮੭ ਬਿਕ੍ਰਮੀ ਨੂੰ ਰੂਪੇ ਪਿੰਡ ਗੁਰੂ ਜੀ ਦੇ ਪਾਸ 
ਜਾ ਪਹੁੰਚਿਆ। ਘੋੜਾ ਹੱਥ ਫੜੇ ਹੋਏ ਭਾਈ ਬਿਧੀਚੰਦ ਨੂੰ ਦੇਖ ਕੇ ਸਭ ਨੂੰ ਖ਼ੁਸ਼ੀ ਦਾ ਚੰਦ ਚੜ੍ਹ 
ਗਿਆ। ਭਾਈ ਜੀ ਨੇ ਗੁਰੂ ਜੀ ਦੇ ਚਰਨਾਂ ਉੱਤੇ ਸੀਸ ਰੱਖ ਦਿੱਤਾ ਤੇ ਗੁਰੂ ਜੀ ਨੇ ਸ੍ਰੀ ਰਾਮਚੰਦੂ 
ਵਾਂਗੂੰ ਜਿਸ ਤਰ੍ਹਾਂ ਉਨ੍ਹਾਂ ਸੀਤਾ ਦੀ ਸੁੱਧ ਲਿਆਉਣ ਸਮੇਂ ਹਨੂਮਾਨ ਨੂੰ ਗਲ ਨਾਲ ਲਾ ਲੀਤਾ 
ਸੀ ਭਾਈ ਜੀ ਨੂੰ ਭੁਜਾਂ ਵਿੱਚ ਭਰ ਕੇ ਬਚਨ ਕੀਤਾ, “ਨਿਹਾਲ ! ਭਾਈ ਜੀ ਨਿਹਾਲ! ਕੁਛ 
ਵਰ ਮੰਗ। ” ` ਭਾਈ ਜੀ ਨੇ ਬੇਨਤੀ ਕੀਤੀ, “ਮਹਾਰਾਜ ! ਤੇਰੀ ਕ੍ਰਿਪਾ ਨਾਲ ਮੁਕਤਿ ਭੁਗਤਿ 
ਤਾਂ ਪਹਿਲੇ ਹੀ ਪ੍ਰਾਪਤ ਹੈ। ਹੋਰ ਝੂਠੇ ਪਦਾਰਥ ਕੀ ਮੰਗਣੇ ਹਨ? ਜੇ ਤੁਠੇ ਹੋ ਤਾਂ ਸਤਿਗੁਰਾਂ 
ਦਾ ਅੰਗ, ਸਾਧੂ ਦਾ ਸੰਗ, ਨਾਮ ਦਾ ਰੰਗ, ਨਿਸਚਾ ਅਭੰਗ ਬਣਿਆ ਰਹੇ। ” ਏਹ ਸੁਣ ਕੇ ਸਭ 
ਖ਼ੁਸ਼ੀ ਹੋਏ ਗੁਰੂ ਜੀ ਨੇ “ਤਥਾ ਅਸਤੂ” ਕਹਿ ਕੇ ਘੋੜੇ ਉੱਤੇ ਹੱਥ ਫੇਰਿਆ। ਫੇਰ ਤਬੇਲੇ ਵਿੱਚ 
ਬਨ੍ਹਾ ਕੇ ਮਾਲਸ਼ ਕਰਾਈ, ਨਿਹਾਰੀ ਦਵਾਈ। ਭਾਈ ਜੇਠੇ ਨੂੰ ਜੋ ਗੁਰੂ ਜੀ ਦੇ ਤਬੇਲੇ ਦਾ ਦਰੋਗ਼ਾ 
ਸੀ, ਘੋੜੇ ਦੀ ਸੇਵ ਕਰਾਈ। ਚੌਂਕਸਾਈ ਸੌਂਪ ਕੇ ਆਪ ਦੀਵਾਨ ਵਿੱਚ ਆ ਬਿਰਾਜੇ। ਜੋਧ 
ਬਾਤਾਂ ਸੁਣ ਸੁਣ ਗੁਰੂ ਕਯਾਂ ਸਮੇਤ ਬਹੁਤ ਪ੍ਰਸੰਨ ਹੋ ਹੋ ਹੱਸਦੇ ਰਹੇ। 
ਓਧਰ ਲਾਹੌਰ ਜਾਂ ਦਿਨ ਚੜ੍ਹੇ ਬਾਦਸ਼ਾਹ ਤੋੜੀ ਖ਼ਬਰ ਹੋਈ ਤਾਂ ਓਹ ਬਹੁਤ ਤੜਫਿਆ। ਦ੍ਰੋਗੇ ਜਮਾਂਦਾਰ 
ਬੁਲਾਏ, ਜਿਨ੍ਹਾਂ ਨੂੰ ਭਾਈ ਜੀ ਦੀ ਸੱਤਯਾਨਾਸੀ ਨੇ ਅਜੇ ਨਿਘੜਾ ਬੋਟ ਕਰ ਰੱਖਿਆ ਸੀ। 
ਝਿੜਕੇ ਝੰਬੇ, ਕਾਰਣ ਪੁਛਿਆ। ਉਨ੍ਹਾਂ ਅਰਜ਼ ਕੀਤੀ, “ਹਜ਼ੂਰ ! ਘੋੜੇ ਨੂੰ ਯਾ ਤਾ ਫ਼ਰੇਸ਼ਤੇ ਸਣ 
ਦੇਹ ਅਸਮਾਣੀ ਲੈ ਗਏ ਜਾਂ ਧਰਤੀ ਨਿਗਲ ਗਈ। ਹੋਰ ਕਿਧਰੇ ਸੰਨ੍ਹ ਨਹੀਂ ਲਗੀ। ਜੰਦਰੇ 
ਅੜੇ ਰਹੇ। ਸਭ ਲੋਗ ਹੈਰਾਨ ਸੇ, ਘੋੜਾ ਕਿਧਰ ਚਲਾ ਗਿਆ? ਬਥੇਰੇ ਖੋਜੀ ਖੁਰਾ ਦੇਖ ਰਹੇ, 
ਕਿਸੇ ਨੂੰ ਕਿਧਰੇ ਕੁਛ ਪਤਾ ਨਾ ਲਗਾ। ਹਾਰ ਕੇ ਡੋਂਡੀ ਫਿਰਾਈ ਕਿ ਜੋ ਕੋਈ ਘੋੜੇ ਦਾ ਖੋਜ 
ਸੰਗਲੀਆਂ ਸਿੱਟਣ ਤੇ ਪੱਤਰੇ ਫੋਲਣ, ਪਰ ਕੋਈ ਪੂਰਾ ਨਾ ਪਤਾ ਕੱਢ ਸਕਿਆ। 

ਏਧਰ ਦੂਜੇ ਦਿਨ ਭਾਈ ਜੇਠੇ ਨੇ ਗੁਰੂ ਕਿਆਂ ਪਾਸ ਬੇਨਤੀ ਕੀਤੀ ਮਹਾਰਾਜ ਘੋੜਾ ਪੱਠਾ ਦਾਣਾ ਘਟ 
ਛਕਦਾ ਹੈ ਤੇ ਨੇਤਰ ਬਹਾ ਰਿਹਾ ਹੈ। ਗੁਰੂ ਜੀ ਜੋਧ ਸ਼ਾਹ ਆਦਿਕ ਮੁਸਾਹਬਾਂ ਸਮੇਤ ਘੋੜੇ ਪਾਸ 
ਗਏ ਪਯਾਰ ਦਿੱਤਾ ਮਲੂਮ ਕੀਤਾ ਕਿ ਆਪਣੇ ਜੋੜੇ ਦੇ ਘੋੜੇ ਲਈ ਵੈਰਾਗਿਆ ਹੋਯਾ ਹੈ, ਕਿਉਂ 
ਜੋ ਬੱਚੇ ਹੁੰਦੇ 'ਕੱਠੇ ਪਲੇ ਤੇ 'ਕੱਠੇ ਰਹੇ। ਗੁਰੂ ਜੀ ਨੇ ਭਾਈ ਬਿਧੀਚੰਦ ਨੂੰ ਆਦਰ ਦੇ ਕੇ 
ਆਖਜਯਾ, “ਘੋੜੇ ਨੂੰ ਵਿਛੋੜੇ ਦਾ ਰੋਗ ਹੈ ਜੋ ਬਿਨਾਂ ਮਿਤ੍ਰ ਦੇ ਮਿਲੇ ਹੋਰ ਕਿਵੇਂ ਨਹੀਂ ਜਾਏਗਾ। 
ਏਸੇ ਭਾਂਤ ਓਧਰ ਓਹ ਰੋਂਦਾ ਹੋਊ। ਤੇਰੀ ਘਾਲਣਾ ਸਤਿਗੁਰਾਂ ਦੇ ਘਰ ਪ੍ਰ ਵਾਣ ਪਈ। ਹੁਣ ਤੂੰ 
ਇਨਾਂ ਦੇ ਬਿਓਗ ਦਾ ਰੋਗ ਹਟਾ ਦੇਹ। ਭਾਵੇਂ ਓਸ ਨੂੰ ਏਥੇ ਲਿਆ, ਤੇ ਭਾਵੇਂ ਏਸ ਨੂੰ ਓਥੇ 
ਪੁਚਾ। ਵਿਛੜੇ ਮਿਰਿਤ ਮਿਲਾ ਦੇਣ ਜੇਡਾ ਹੋਰ ਕੋਈ ਪੁੰਨ ਨਹੀਂ।” ਏਹ ਬਚਨ ਸੁਣ ਕੇ ਜੋਧ 
ਸ਼ਾਹ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਆਪ ਦੇ ਤਾਂ ਕੋਈ ਪ੍ਰਵਾਹ ਨਹੀਂ। ਸਾਡਾ ਜੀ ਏਨ੍ਹਾਂ 
ਹੌਸਾਂ ਦੀ ਜੋੜੀ ਦੇਖਣ ਨੂੰ ਬਹੁਤ ਲੋਚਦਾ ਹੈ। ਤੁਸੀਂ ਏਸ ਨੂੰ ਓਥੇ ਘੱਲਣ ਦਾ ਬਚਨ ਨਾ ਕਰੋ, 
ਓਸ ਨੂੰ ਏਥੇ ਲਿਆਉਣ ਦਾ ਕਰੋ। ” ਗੁਰੂ ਜੀ ਬੋਲੇ, “ਏਹ ਤਾਂ ਭਾਈ ਬਿਧੀਚੰਦ ਦੇ ਹੱਥ ਹੈ। 
ਏਹ ਚਾਹੇ ਤਾਂ ਹੋ ਸਕਦਾ ਹੈ। ਏਸ ਉੱਤੇ ਗੁਰ ਪੰਜਵੇਂ ਪਾਤਸ਼ਾਹ ਦੀ ਬਹੁਤ ਦਯਾ ਹੈ।” ਰਾਜਾ 
ਬਹੁਤ ਕਠਨ ਹੈ। ਪਰ ਭਾਈ ਬਿਧੀਚੰਦ ਚਾਹੇ ਤਾਂ ਸ਼ਾਹਜਹਾਂ ਨੂੰ ਬੰਨ੍ਹ ਕੇ ਮਹਿਲਾਂ ਵਿੱਚੋਂ ਕੱਢ 
ਲਿਆਵੇ। ਘੋੜਾ ਲਿਆਉਣਾ ਏਸ ਨੂੰ ਕੀ ਔਖਾ ਹੈ?” ਗੁਰੂ ਬੋਲੇ, “ਸਚ ਹੈ, ਬਿਧੀਚੰਦ ਜੈਸਾ 
ਦੂਜਾ ਕੋਈ ਸਿੰਘ ਗੁਰੂ ਕੇ ਘਰ ਵਿੱਚ ਨਹੀਂ। ਏਸ ਨੂੰ ਸਤਿਗੁਰਾਂ ਨੇ ਬਹੁਤ ਸ਼ਕਤੀ ਬਖ਼ਸ਼ੀ 
ਹੈ।” ਜਿਸ ਸਿੱਖ ਦੀ ਗੁਰੂ ਘਰ ਵਿੱਚ ਏਹੋ ਜੇਹੀ ਵਡਿਆਈ ਹੋਵੇ, ਓਹ ਕਿਉਂ ਨਾ ਆਪਣਾ 
ਆਪ ਕੁਰਬਾਨ ਕਰੇ? ਓਸੇ ਘੜੀ ਬਿਧੀਚੰਦ ਨੇ ਹੱਥ ਜੋੜ ਖੜੇ ਹੋ ਪ੍ਰਾਰਥਨਾਂ ਕੀਤੀ, “ਸੱਚੇ 
ਪਾਤਸ਼ਾਹ! ਤੁਸੀਂ ਤਾਂ ਆਪਣੀ ਨਟ ਲੀਲਾ ਕਰ ਕਰਾ ਰਹੇ ਹੋ। ਨਹੀਂ ਤਾਂ ਸਰਬ ਸ਼ਕਤੀਮਾਨ 
ਹੋ। ਪੁਤੱਖ ਭਗਵਾਨ ਹੋ। ਜੋ ਚਾਹੋ, ਅੱਖ ਦੇ ਫੋਰ ਵਿੱਚ ਕਰ ਦਿਖਾਓ। 


ਕੀੜਾ ਥਾਪਿ ਦੇਇ ਪਾਤਿਸਾਹੀ ਲਸਕਰ ਕਰੇ ਸੁਆਹ ॥ 

(ਵਾਰ-ਮਾਝ, ਮ੧ ੧ - ੧੪੪) 

ਏਹੋ ਤੁਰਕੇਸ਼ਰ ਕੀ ਚੀਜ਼ ਹੈ? ਆਪ ਦੀ ਸਹਾਇਤਾ ਪਾਈਏ, ਤਾਂ ਇੰਦੂ ਦੇ ਘੋੜੇ ਲੈ ਆਈਏ। ” 
ਬਿਧੀਚੰਦ ਦਾ ਏਹ ਬਚਨ ਸੁਣ ਕੇ ਸਭ ਪ੍ਰਸੰਨ ਹੋਏ ਤੇ ਜਾਣ ਲੀਤਾ, ਹੁਣ ਓਹ ਘੋੜਾ ਭੀ 
ਆਯਾ। ਓਸ ਵੇਲੇ ਬਿਧੀਚੰਦ ਨੇ ਅਰਦਾਸ ਕੀਤੀ ਮੱਥਾ ਟੇਕਿਆ। ਗੁਰੂ ਜੀ ਨੇ ਥਾਪੀ ਦੇ ਕੇ 
ਵਰ ਦਿੱਤਾ, “ਜਾਹ! ਜੋ ਤੂੰ ਚਾਹੇਂਗਾ, ਸੋ ਹੋਵੇਗਾ।” ਭਾਈ ਜੀ ਚੌਥੇ ਦਿਨ ਲਾਹੌਰ ਜਾ ਵੜੇ। 
ਤਾਂ ਅੱਗੇ ਢੰਢੋਰਾ ਫਿਰ ਰਿਹਾ ਸੀ ਕਿ ਜੋ ਕੋਈ ਘੋੜੇ ਦਾ ਪਤਾ ਲਾਵੇ, ਮੂੰਹ ਮੰਗਿਆ ਇਨਾਮ 
ਪਾਵੇ। ਏਹ ਸੁਣ ਕੇ ਭਾਈ ਜੀ ਬਹੁਤ ਰਾਜ਼ੀ ਹੋਏ। ਭਾਈ ਬਿਧੀਚੰਦ ਜੀ ਭਾਈ ਬਹੋੜੂ ਨਾਮੇ 
ਖੋਸਲੇ ਖਤ੍ਰੀ ਬਜਾਜ ਸਿੱਖ ਦੇ ਘਰ ਜਾ ਰਹੇ, ਜਿਸ ਦੀ ਸੰਤਾਨ ਵਿੱਚੋਂ ਹੁਣ ਰਾਇ ਬਹਾਦਰ 
ਲਾਲ ਜੈ ਕਿਸ਼ਨ ਦਾਸ ਆਦਿਕ ਗੁਰੂ ਘਰ ਦੇ ਪ੍ਰੇਮੀ ਸਿੱਖ ਹਨ। ਏਨ੍ਹਾਂ ਦੀ ਕਥਾ ਪੰਜਵੇਂ ਹਿੱਸੇ 
ਵਿੱਚ ਹੈ। ਬਹੋੜੂ ਨੇ ਇਸਤ੍ਰੀ ਸਮੇਤ ਜੋ ਗੁਰੂ ਜੀ ਦੇ ਪ੍ਰੇਮੀ ਭਗਤ ਸੇ, ਬਿਧੀਚੰਦ ਦਾ ਬਹੁਤ 
ਆਦਰ ਸਤਕਾਰ ਕੀਤਾ। ਗੁਰਸਿੱਖ ਦੇ ਦਰਸ਼ਨ ਕਰ ਆਪ ਨੂੰ ਬਡਭਾਗੀ ਮੰਨਿਆ। ਗ਼ਰਮ 
ਜਲ ਕਰ ਚਰਨ ਧੋਤੇ ਚਰਨਾਮਿ੍‌ਤ ਲੀਤਾ, ਖਟ ਰਸ ਭੋਜਨ ਛਕਾ ਕੇ ਬੇਨਤੀ ਕੀਤੀ, “ਕੋਈ 
ਟਹਿਲ ਦੱਸੋ?” ਭਾਈ ਜੀ ਨੇ ਖੋਜੀ ਦੀ ਕਦਰ ਬਾਦਸ਼ਾਹ ਤੱਕ ਹੁੰਦੀ ਜਾਣ ਕੇ ਓਹੋ ਬਣਤ 
ਬਣਾਉਣ ਲਈ ਬਚਨ ਕੀਤਾ, “ਬਹੁਤ ਬਰੀਕ ਕੀਮਤੀ ਸਫੈਦ ਬਸਤਰ ਲਿਆਓ। ਇੱਕ ਇੱਕ 
ਵੱਡਾ ਚੋਲਾ ਪਿੰਨਣੀ, ਦੂਜਾ ਗੋਡਿਆਂ, ਤੀਜਾ ਪੱਟਾਂ ਤੋੜੀ ਬਣੇ। ਇੱਕ ਸਲਵਾਰ ਘੇਰੇਦਾਰ। 

ਹੋਵੇ। ਏਦਾਂ ਦੀ ਪੁਸ਼ਾਕ ਬਣੇ।” ਭਾਈ ਬਹੋੜੂ ਨੇ ਬੜੀ ਖ਼ੁਸ਼ੀ ਨਾਲ ਏਹ ਪੁਸ਼ਾਕ ਤਿਆਰ 
ਕਰਾਈ ਤੇ ਭਾਈ ਜੀ ਨੇ ਓਧਰੋਂ ਦੋ ਦਿਨ ਵਿੱਚ ਸਭ ਕਣਸੋਆ ਲੈ ਲੀਤੀਆਂ। ਹੁਣ ਬੁਧਵਾਰ 
ਅੰਮ੍ਰਿਤ ਵੇਲੇ ਭਾਈ ਜੀ ਰੀਠੀਆਂ ਤੇ ਦਹੀਂ ਨਾਲ ਇਸ਼ਨਾਨ ਕਰ ਦਾੜ੍ਹੀ ਸੁਫ਼ੈਦ ਚਿਲਕਾ, 
ਪੁਸ਼ਾਦ ਛਕ ਕੇ, ਪੁਸ਼ਾਕ ਪਹਿਨ, ਪੱਗ ਤੀਹਾਂ ਗਜ਼ਾਂ ਦੀ ਢਾਲ ਵਾਂਗੂੰ ਚੌੜੀ ਸਜਾ, ਤਿੱਲੇ ਸੁੱਚੇ ਦੇ 
ਅਤੇ ਰੁਮਾਲ ਲੈ ਕੇ ਜਾਂ ਬਜ਼ਾਰ ਵੜਿਆ, ਤਾਂ ਏਸ ਦਾ ਵੇਸ ਅਲੌਕਿਕ, ਧੀਮੇਂ ਧੀਮੇਂ ਚਲਣਾ, 
ਹੌਲੀ ਬੋਲਨਾ, ਨੀਵੇਂ ਝਾਕਣਾ ਦੇਖ ਦੇਖ ਲੋਕ ਅਚੰਭਾ ਮੰਨ ਗਏ। ਜੇ ਕੋਈ ਖੋਜੀ ਸਾਉਰੀ ਦਸ 
ਛਡੇ, ਅਨੇਕ ਮਤਲਬੀ ਪਿੱਛੇ ਲਗਾ ਲੀਤੇ। ਕਿਲ੍ਹੇ ਅੱਗੇ ਪਿੱਪਲ ਹੇਠ ਥੜੇ ਉੱਤੇ ਰੁਮਾਲ ਵਿਛਾ 
ਕੇ ਜਾ ਬੈਠਾ। ਫੇਰ ਤਾਂ ਕਈ ਪੁੱਛਣ ਵਾਲੇ, ਕਈ ਕੁਛ ਦੇਖਣ ਵਾਲੇ ਭਾਈ ਜੀ ਦੇ ਝੁੰਝਲਾ 
ਚਫੇਰੇ ਹੋ ਖੜੋਤੇ। ਜੇ ਕੋਈ ਕੁਛ ਪੁੱਛੇ, ਤਾਂ ਸੰਗਲੀ ਨੂੰ ਹੱਥ ਲਵਾ ਕਰ ਸਿੱਟੇ। ਸੁੰਘੇ ਹੇਠਾਂ ਉੱਤੇ 
ਜਾਨਵਰਾਂ ਵਲ ਤੱਕੇ। ਉਂਗਲਾਂ ਉੱਤੇ ਗਿਣ ਗਿਣਾ ਗੁਰੂ ਜੀ ਦੀ ਦਯਾ ਤੇ ਆਪਣੇ ਕਯਾਸੀ 
ਇਲਮ ਦੇ ਜ਼ੋਰ ਚਤੁਰਾਈ ਨਾਲ ਉਹੋ ਗੱਲ ਦੱਸ ਦੇਵੇ ਜੋ ਅਗਲੇ ਦੇ ਮਨ ਵਿੱਚ ਹੋਵੇ। ਏਸ ਕਰ 
ਕੇ ਓਸ ਦੀ ਬਹੁਤ ਮਹਿਮਾ ਹੋਣ ਲੱਗੀ। ਤਦੋਂ ਨੂੰ ਸੌਂਧੇ ਖਾਂ ਦਰੋਗ਼ਾ ਭੀ ਆਦਮੀਆਂ ਦੀ ਭੀੜ 
ਦੇਖ ਕੇ ਆ ਖਲੋਤਾ। ਭਾਵੇਂ ਓਸ ਪਾਸੇ ਭਾਈ ਜੀ ਬਹੁਤ ਚਿਰ ਰਹਿ ਗਿਆ ਸੀ, ਪਰ ਏਸ ਦੇ 
ਅਲੋਕਕ ਵੇਸ ਕਰ ਕੇ ਪਛਾਣ ਨਾ ਸਕਿਆ। ਦੂਰ ਦੇਸੀ ਭਲਾਮਾਣਸ ਇੱਜ਼ਤਦਾਰ ਰਮਲੀ ਜਾਣ 
ਕਰ ਝੁਕ ਕਰ ਸਲਾਮ ਕੀਤਾ। ਭਾਈ ਜੀ ਨੇ ਆਖਯਾ, ਸਤ ਸਲਾਮਾਂ ਸਾਹਿਬ ਨੂੰ ! ਆਓ 
ਵੀਰਾ ਬੈਠੋ। ਓਨ ਪੁਛਿਆ, “ਆਪ ਕੌਣ ਹੁੰਦੇ ਹੋ?” ਉੱਤਰ ਦਿੱਤਾ, “ਸਾਉਰੀ ਰਮਲੀਏ 
ਜੰਗਲ ਦੇਸ ਦੇ ਵਸਨੀਕ ਹਾਂ। ਜਾਨਵਰਾਂ ਦੀ ਭਾਖਾ ਲੈ ਕੇ ਗੁਰੂ ਦੀ ਕ੍ਰਿਪਾ ਨਾਲ ਇਲਮ ਦੇ 
ਜ਼ੋਰ ਜੋ ਕੁਛ ਕੋਈ ਪੁੱਛੇ, ਸੋ ਦੱਸਦੇ ਹਾਂ।” ਦਰੋਗ਼ਾ ਨੇ ਏਸ ਖ਼ਿਆਲ ਨਾਲ ਆਪਣੇ ਬੀਮਾਰ 
ਪੁੱਤਰ ਦਾ ਹਾਲ ਚਿਤਵ ਕੇ ਫਾਲ ਨੂੰ ਹੱਥ ਲਾਯਾ ਕਿ ਏਸ ਨੇ ਘੋੜੇ ਦਾ ਪ੍ਰਸ਼ਨ ਸਮਝਣਾ ਹੈ। 
ਏਧਰ ਭਾਈ ਜੀ ਨੇ ਸੋਚਿਆ, ਆਤਮਾ ਸਭ ਨੂੰ ਪਿਆਰਾ ਹੈ। ਏਨ ਪੁੱਤਰ ਦਾ ਪ੍ਰਸ਼ਨ ਕੀਤਾ 
ਹੋਊ। ਤਿੰਨ ਵਾਰੀ ਸੰਗਲੀ ਸੁੰਘਾ ਕੇ ਹੇਠਾਂ ਉੱਤੇ ਤੱਕਿਆ। ਉਂਗਲਾਂ ਉੱਤੇ ਗਿਣ ਗਿਣਾ ਧਰਤੀ 
ਸੁੰਘੀ। ਸਿਰ ਉੱਤੇ ਹੱਥ ਰੱਖਿਆ। ਓਸ ਦੇ ਘਰ ਦਾ ਹੀਜ ਪਜਯਾਜ਼ ਤਾਂ ਅੱਗੇ ਹੀ ਮਲੂਮ ਸੀ। 
ਹੁਣ ਨਾਉਂ ਲੈ ਕੇ ਉਮਰ, ਬਿਮਾਰੀ, ਮਾਂ ਬਾਪ ਦਾ ਨਾਉਂ, ਘਰ ਦੇ ਪਤੇ ਸਭ ਦੱਸ ਕੇ 
ਆਖਿਆ, ਫੱਗਣ ਨੂੰ ਰਾਜ਼ੀ ਹੋਵੇਗਾ। ਸੌਂਧੇ ਖਾਂ ਤਾਂ ਏਹ ਸਾਰੇ ਪਤੇ ਸੱਚੇ ਸੱਚੇ ਲੱਗੇ ਦੇਖ ਕੇ 
ਕੁਰਬਾਨ ਹੋ ਗਿਆ। ਓਸੇ ਘੜੀ ਬਾਦਸ਼ਾਹ ਪਾਸ ਸਾਰੀ ਸਿਫ਼ਤ ਜਾ ਕੀਤੀ। ਬਾਦਸ਼ਾਹ ਨੇ ਭਾਈ 
ਜੀ ਨੂੰ ਬੁਲਾ ਲੀਤਾ। ਏਨ੍ਹਾਂ ਅਵਾਜ਼ ਕੀਤੀ, “ਸਤ ਸਲਾਮਾਂ ਸੱਚੇ ਪਾਤਸ਼ਾਹ ਨੂੰ !” ਓਹ ਖ਼ੁਸ਼ੀ 
ਹੋਯਾ ਕਿ ਮੈਨੂੰ ਆਖਦਾ ਹੈ। ਏਸ ਦੇ ਲਿਬਾਸ, ਬਿਲਾਸ, ਬਣਾ ਤਣਾ ਸਾਰੇ ਵੱਖਰੇ ਰੰਗ ਢੰਗ 
ਦੇਖ ਕੇ ਸ਼ਾਹ ਸਣੇ ਸਾਰੀ ਕਚੈਹਰੀ ਅਚਰਜ ਮੰਨ ਗਈ। ਬਾਦਸ਼ਾਹ ਨੇ ਆਖਿਆ, “ਘੋੜੇ ਦਾ 
ਪਤਾ ਲਾਵੇਂ ਤਾਂ ਬਹੁਤ ਇਨਾਮ ਦੇਈਏ। ” ਭਾਈ ਬਿਧੀਏ ਬਿਧ ਬਣਾਈ। ਸੰਗਲੀ ਨੂੰ 
ਬਾਦਸ਼ਾਹ ਦਾ ਹੱਥ ਲਵਾ ਕੇ ਸਿੱਟ ਕੇ ਤਿੰਨ ਵਾਰ ਸੁੰਘੀ। ਸਿਰ ਉੱਤੇ ਹੱਥ ਰੱਖਿਆ। ਉੱਚੇ 
ਨੀਵੇਂ ਤੱਕ ਜਾਨਵਰਾਂ ਵੰਨੀ ਕੰਨ ਲਾਇਆ। ਗੁਰੂ ਜੀ ਦਾ ਧਿਆਨ ਧਰ ਉਂਗਲਾਂ ਉੱਤੇ ਕੁਛ 
ਗਿਣ ਕੇ ਘੋੜੇ ਦਾ ਰੰਗ, ਥਾਨ, ਮਕਾਨ, ਉਮਰ, ਜੰਮਣ, ਭੂਮ, ਚੋਰੀ ਜਾਣ ਦਾ ਵਕਤ, ਲੈ 
ਜਾਣ ਵਾਲੇ ਦਾ ਨਾਉਂ, ਕੱਦ, ਗੋਤ, ਜਾਤ ਦੱਸ ਕੇ ਆਖਿਆ, ““ਪਿਤਲ ਰੰਗੀ ਕੋਈ 
ਚਮਕਦਾਰ ਚੀਜ਼ ਭੀ ਨਾਲ ਗਈ ਹੈ।” ਏਹ ਸਾਰੇ ਸੱਚੇ ਪਤੇ ਸੁਣ ਕੇ ਬਾਦਸ਼ਾਹ ਸਮੇਤ ਸਭ ਨੂੰ 
ਭਰੋਸਾ ਹੋ ਗਿਆ ਤੇ ਆਖਣ ਲਗੇ, “ਹੁਣ ਜੋੜੀ ਮਿਲ ਜਾਏਗੀ।”” ਭਾਈ ਜੀ ਖ਼ੁਸ਼ੀ ਹੋਏ ਕਿ 
ਬਹੁਤਿਆਂ ਦੀ ਜ਼ਬਾਨ ਪ੍ਰਮੇਸ਼ਰ ਦੀ ਬਾਣੀ ਹੈ। ਬਾਦਸ਼ਾਹ ਨੇ ਆਖਿਆ, “ਜੀਕੂੰ ਏਹ ਪਤੇ ਸਾਰੇ 
ਸੱਚੇ ਲਾਏ ਹਨ, ਜੇ ਹੁਣ ਇਹ ਦਸ ਦੇਵੇਂ ਕਿ ਅਮਕੇ ਥਾਂ ਖੜਾ ਹੈ, ਫਲਾਣੇ ਨੇ ਕਫਾਇਆ ਹੈ, 
ਤਾਂ ਦੂਹਰਾ ਇਨਾਮ ਤੇ ਸਾਰੀ ਚੀਜ਼ ਦਾ ਚੌਥਾ ਹਿੱਸਾ ਤੈਨੂੰ ਦੇਵਾਂਗੇ।” ਏਹ ਹੁਕਮ ਸੁਣ ਕੇ 


!ਮਮ-ਤੈਂਪ:੦ 00000 ਕਟ 77016 $ 60 13870 (ਭਰਹਯ $6609) 129? 9ਧ੧00006 ੪੦. 0ਮਨ 


[99] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਭਾਈ ਜੀ ਬੋਲੇ, “ਏਹ ਪੂਰੇ ਪੂਰੇ ਪਤੇ ਤਦ ਲੱਗਦੇ ਹਨ, ਜਿਸ ਵੇਲੇ ਜਿੱਥੋਂ ਘੋੜਾ ਗਿਆ ਹੈ 
ਓਸੇ ਵੇਲੇ ਓਸੇ ਥਾਂ ਬੈਠੀਏ। ਓਸੇ ਤਰ੍ਹਾਂ ਪਹਿਰੂ ਖੜੇ ਹੋ ਜਾਣ। ਚੁਫੇਰੇ ਦੇ ਮਕਾਨਾਂ ਨੂੰ ਜੰਦਰੇ 
ਲੱਗ ਜਾਣ। ਆਦਮੀ ਕੋਈ ਏਧਰ ਉਧਰ ਨਾ ਫਿਰੇ। ਦੂਜੇ ਘੋੜੇ ਨੂੰ ਓਸੇ ਤਰ੍ਹਾਂ ਸਜਾ ਕੇ ਮੈਦਾਨ 
ਵਿੱਚ ਬੰਨ੍ਹਿਆ ਜਾਵੇ। ਓਸ ਨੂੰ ਕੱਲਾ ਖੜਾ ਦੇਖ ਕੇ ਓਸ ਵੇਲੇ ਦੇ ਫਿਰਨ ਵਾਲੇ ਜਨੌਰ ਆਪੋ 
ਵਿੱਚ ਗੱਲਾਂ ਕਰਨ। ਉਹ ਭਾਖਾ ਲੈ ਕੇ ਫੇਰ ਤਾਂ ਪਲ ਵਿੱਚ ਸਾਰੇ ਪਤੇ ਲਾ ਦੇਵਾਂ। ਸੱਚ ਹੈ, 
ਦਿੱਤਾ। ਏਹ ਬਹੁਤ ਸਾਫ਼ ਸੀਨੇ ਸੱਚਾ ਰਮਲੀ ਸਾਉਰੀ ਨੂੰ ਜਿਕੂੰ ਏਹ ਆਖਦਾ ਹੈ ਓਸੇ ਤਰ੍ਹਾਂ ਦਾ 
ਸਮਾਂ ਰਾਤ ਪਈ ਬਣਾ ਦੇਣਾ। ਹੁਣ ਬਾਦਸ਼ਾਹ ਦੇ ਹੁਕਮ ਅਨੁਸਾਰ ਸੋਂਧੇ ਖਾਂ ਭਾਈ ਜੀ ਨੂੰ 
ਤਬੇਲੇ ਵਿੱਚ ਲੈ ਗਿਆ। ਦਿਨ ਛਿਪ ਚੁੱਕਾ ਸੀ। ਦੀਵੇ ਜਗੇ ਤਾਂ ਬਾਦਸ਼ਾਹ ਨੇ ਸੰਮਨ ਬੁਰਜ ਦੀ 
ਬਾਰੀ ਵਿੱਚ ਦੇਖਨ ਲਈ ਬੈਠ ਕੇ ਫੇਰ ਹੁਕਮ ਦਿੱਤਾ, “ਛੇਤੀ ਨਾਲ ਓਹੋ ਸਮਾਂ ਜੋ ਸਉਰੀ 
ਆਖਦਾ ਹੈ ਬਣਾ ਦਿਓ ਤਾਂ ਕਿ ਮੈਂ ਹੁਣੇ ਸੁਣ ਕੇ ਫੌਜ ਚੜ੍ਹਾਵਾਂ।” ਗੁਰੂ ਜੀ ਦੀ ਮਾਇਆ ਨੇ 
ਸਭ ਤੁਰਕਾਂ ਦੀ ਬੁੱਧ ਉੱਤੇ ਐਸਾ ਪੜਦਾ ਪਾਯਾ ਕਿ ਜੋ ਕੁਛ ਬਿਧੀਚੰਦ ਨੇ ਚਾਹਿਆ ਓਹੋ ਕਰ 
ਦਿਖਾਯਾ। ਜਦ ਭਾਈ ਜੀ ਨੇ ਘੋੜੇ ਉੱਤੇ ਸਾਰਾ ਅਸਬਾਬ ਪਵਾ ਕੇ ਮੈਦਾਨ ਵਿੱਚ ਬੰਧਵਾ 
ਲੀਤਾ। ਚੁਫੇਰੇ ਜੰਦ੍ਹਰੇ ਲਗਵਾ ਕੇ ਲੋਕਾਂ ਨੂੰ ਆਪੋ ਆਪਣੀ ਅੰਦਰੀ ਜੰਦ੍ਹਿਆਂ ਵਿੱਚ ਕਾਬੂ ਕਰ 
ਕੁੰਜੀਆਂ ਲੈ ਲੀਤੀਆਂ ਤੇ ਸਭ ਕੰਮ ਠੀਕ ਕਰ ਜਦ ਵੇਖਿਆ ਕਿ ਹੁਣ ਕੋਈ ਕਿਧਰੋਂ ਹੱਥ 
ਪਾਉਣ ਜੋਗਾ ਨਹੀਂ' ਰਿਹਾ ਤਾਂ ਗੁਰੂ ਮਨਾ ਘੋੜੇ ਨੂੰ ਖੋਲ੍ਹ ਕੇ ਨਮਸਕਾਰ ਕਰ ਵਾਹਿਗੁਰੂ ਬੋਲ 
ਭਾਈ ਜੀ ਨੇ ਆਸਣ ਪਾ ਕੇ ਦੋ ਚਾਰ ਗੇੜੇ ਏਧਰ ਓਧਰ ਦਿਵਾਏ। ਜਰਾ ਗ਼ਰਮ ਕਰ ਬਾਦਸ਼ਾਹ 
ਦੇ ਸਾਮ੍ਹਣੇ ਬੜਾ ਹੋ ਕੇ ਆਖਿਆ, “ਸੁਣੋ ਬਾਦਸ਼ਾਹ ! ਹੁਣ ਸਾਰੇ ਪਤੇ ਮੈਂ ਦੱਸਦਾ ਹਾਂ। ਮੇਰੀ 
ਗਲ ਵਿੱਚ ਬੋਲਣਾ ਨਹੀਂ। ਪਿੱਛੋਂ ਜੋ ਮਨ ਆਵੇ, ਸੋ ਕਹਿ ਲੈਣਾ। ਏਹ ਦੇਵੋਂ ਵਛੇਰੇ ਕੌੜੀ ਮਲ 
ਸਿੱਖ ਸੁਦਾਗਰ ਨੇ ਗੁਰੂ ਜੀ ਦੇ ਵਾਸਤੇ ਪਾਲੇ ਸੇ। ਜਾਂ ਦੇਣ ਆਇਆ ਤਾਂ ਰਾਹ ਵਿੱਚੋਂ ਲਾਹੌਰ 
ਕਾਸਮ ਬੇਗ ਸੂਬੇ ਨੇ ਖੋਹ ਲੀਤੇ। ਓਹ ਗੁਰੂ ਜੀ ਪਾਸ ਜਾ ਰੋਯਾ ਓਸ ਕਰ ਕੇ ਆਪਣੀ ਚੀਜ਼ 
ਮੰਗਾਉਣ ਲਈ ਗੁਰੂ ਜੀ ਨੇ ਮੈਨੂੰ ਨੂੰ ਭੇਜਿਆ। ਪਹਿਲਾ ਘੋੜਾ ਓਹ ਆਪਣੀ ਨੌਕਰੀ ਵਿੱਚ ਤੇ 
ਓਸ ਇਨਾਮ ਵਿੱਚ ਜੋ ਤੁਸਾਂ ਮੂੰਹ ਮੰਗਿਆ ਦੇਣਾ ਕੀਤਾ ਸੀ, ਲੈ ਗਿਆ ਹਾਂ। ਬਾਕੀ ਹੁਣ ਦਸ 
ਹਜ਼ਾਰ ਇਸ਼ਤਿਹਾਰ ਵਾਲਾ ਤੇ ਚਾਰ ਲਖ ਦੇ ਮਾਲ ਵਿੱਚੋਂ ਜੋ ਚੌਥਾ ਹਿੱਸਾ ਲੈਣਾ ਕੀਤਾ ਹੈ, ਓਸ 
ਵਿੱਚ ਏਹ ਘੋੜਾ ਫੇਰ ਲੈ ਚਲਿਆ ਹਾਂ। ਬਾਕੀ ਇਨਾਮ ਮੇਰਾ ਤੇਰੇ ਸਿਰ ਕਰਜ਼ਾ ਰਿਹਾ। ਸੋ 
ਭੇਜ ਦੇਵੇਂ, ਤਾਂ ਚੰਗਾ। ਨਹੀਂ ਤਾਂ ਦਰਗਾਹ ਵਿੱਚ ਤੰਗ ਕਰ ਕੇ ਲੈ ਲਵਾਂਗੇ। ਹੁਣ ਹੋਰ ਪਤਾ 


ਇੱਜ਼ਤ ਹਕੂਮਤ, ਜਾਨ ਤੱਕ ਸਭ ਦੱਸੇ। ਬਾਦਸ਼ਾਹ ਨੇ ਸਭ ਦਾ ਖੰਡਨ ਕੀਤਾ। ਓੜਕ ਬੀਰਬਲ ਨੇ ਆਖਿਆ, “ਪਹਿਲੋਂ ਕਾਜ਼ੀਆਂ 
ਸੁਣਾਇਆ ਕਿ ਇੱਕ ਮਹੀਨੇ ਤੋੜੀ ਏਸ ਗਲ ਦਾ ਉੱਤਰ ਦਿਓ ਨਹੀਂ ਤਾਂ ਸਭ ਨੂੰ ਆਪਣੇ ਰਾਜ ਵਿੱਚੋਂ ਨੰਗੇ ਕਰ ਕੇ ਕੱਢ ਦੇਵਾਂਗਾ। 
ਉਨ੍ਹਾਂ ਨੂੰ ਐਡਾ ਝੁਰੇਵਾਂ ਤੇ ਸੰਸਾ ਲਗਾ ਕਿ ਨੀਂਦ, ਭੁਖ, ਨਮਾਜ਼, ਰੋਜ਼ਾ ਸਭ ਭੁੱਲ ਗਏ। ਲੱਗੇ ਹਾਹੁਕੇ ਲੈਣ ਕੋਈ ਉੱਤਰ ਬਾਦਸ਼ਾਹ ਨੂੰ 
ਨਿਰੁਤਰ ਕਰਨ ਵਾਲਾ ਨਾਂ ਫੁਰੇ। ਬੀਰਬਲ ਓਸੇ ਦਿਨ ਤੋਂ ਫ਼ਕੀਰ ਬਣ ਕੇ ਖ਼ਾਕ ਮਲ ਜੁੱਮੇ ਮਸਜਿਦ ਪਾਸ ਆ ਬੈਠਾ। ਜਦ ਆਦਮੀ ਨੂੰ 
ਬਿਪਤਾ ਪੈਂਦੀ ਹੈ ਤਾਂ ਪੀਰਾਂ ਫ਼ਕੀਰਾਂ ਅੱਗੇ ਦੀਨ ਹੁੰਦਾ ਹੈ। ਕਾਜੀ ਮੌਲਵੀ ਏਸ ਨੂੰ ਨਿਰਾਚਾਹ ਸੱਚਾ ਫ਼ਕੀਰ ਦੇਖ ਕੇ ਲੱਗੇ ਬੇਨਤੀ ਕਰਨ 
ਤੇ ਕਹਿਣ, “ਫ਼ਕੀਰ ਰਬ ਦੀ ਜਾਤ ਹੁੰਦੇ ਹਨ। ਸਾਡੀ ਬੰਦ ਖਲਾਸੀ ਕਰਾਓ। ” ਏਸ ਨੇ ਆਖਿਆ ਤੁਸੀਂ ਬਾਦਸ਼ਾਹ ਨੂੰ ਆਖੋ, “ਸਾਡਾ 
ਮੁਰਸ਼ਦ ਉੱਤਰ ਦੇਣ ਆਇਆ ਹੈ। ਆਪਣੇ ਚੜ੍ਹਨ ਦੀ ਰਤਨ ਜੜਤ ਪਾਲਕੀ ਚੌਰ ਮੁਠਾ ਦੇਹ।  ਓਨ ਉੱਤਰ ਲੈਨ ਦੇ ਮਾਰੇ ਸਭ ਕੁਛ 
ਭੇਜ ਦਿੱਤਾ। ਬੀਰਬਲ ਨੇ ਕਾਜ਼ੀ ਮੋਲਵੀਆਂ ਨੂੰ ਆਖਿਆ, “ਤੁਸੀਂ ਨੰਗੇ ਪੈਰੀ ਮੇਰੀ ਪਾਲਕੀ ਚੁਕੋ। ਇੱਕ ਇੱਕ ਕੁਰਾਨ ਸਭ ਲੱਕ ਪਿੱਛੇ 
ਬੰਨੋਂ।” ਓਨਾਂ ਜੀ ਭਿਆਣਿਆਂ ਏਹੋ ਕੀਤਾ। ਜੇੜ੍ਹੇ ਆਪ ਪਾਲਕੀਆਂ ਵਿੱਚ ਚੜ੍ਹ ਕੇ ਕਚੈਹਰੀ ਜਾਂਦੇ ਸੇ, ਉਨ੍ਹਾਂ ਨੇ ਪਾਲਕੀ ਚੱਕੀ। ਔਖੇ 
ਸੌਖੇ ਕਿਲ੍ਹੇ ਵਿੱਚ ਲੈ ਗਏ। ਜਾਂ ਅੱਗੋਂ ਬਾਦਸ਼ਾਹ ਆਗਤ ਨੂੰ ਆਇਆ ਤਾਂ ਬੀਰਬਲ ਨੇ ਪਾਲਕੀ ਵਿੱਚੋਂ ਉੱਤਰ ਕੇ ਸਲਾਮ ਕਰ ਦਿਤੀ। 
ਸਭ ਹੱਕੇ ਬੱਕੇ ਰਹਿ ਗਏ। ਬੀਰਬਲ ਨੇ ਆਖਿਆ ਲਓ ਬਾਦਸ਼ਾਹ ਸਲਾਮਤ ਗੌਂ ਪਿਆਰੀ ਹੈ। ਤੈਂ ਆਪਣੀ ਗੌਂ' ਨੂੰ ਪਾਲਕੀ ਚੌਰ ਮੁਠਾ 
ਮਤਲਬ ਤੋਂ ਹੋਰ ਕਿਸੇ ਤਰ੍ਹਾਂ ਕਦੇ ਨਹੀਂ ਹੋ ਸਕਦੀਆਂ ਤਾਂ ਤੇ ਮਤਲਬ ਪਿਆਰਾ ਹੈ ਅਕਬਰ ਮੰਨ ਗਿਆ। ਹੁਣ ਓਹੋ ਗਲ ਸ਼ਾਹਜਹਾਂ ਨੇ 
ਕੀਤੀ॥ 

ਸੁਣ ! ਮਾਲਵੇ ਦੇਸ ਕਾਂਗੜ ਪਿੰਡ ਵਿੱਚ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਪਾਸ ਅਗਲਾ ਘੋੜਾ ਭੀ 
ਮੈਂ ਲੈ ਗਿਆ ਹਾਂ, ਤੇ ਇਹ ਭੀ ਲੈ ਚਲਿਆ ਹਾਂ। ਨਾਉ ਮੇਰਾ ਬਿਧੀਚੰਦ ਹੈ। ਮੈਂ ਸੱਚੇ ਪਤੇ ਲਾ 
ਕੇ ਆਪਣਾ ਫਰਜ਼ ਉਤਾਰ ਦਿੱਤਾ ਹੈ, ਤੇਰੇ ਵਿੱਚ ਜ਼ੋਰ ਹੈ ਤੇ ਮੰਗਾ ਲੈ।” ਏਨੀ ਕਹਿ ਕੇ ਭਾਈ 
ਜੀ ਨੇ ਬੁਰਜ ਉੱਤੇ ਚੜ੍ਹ ਜਿਉਂ ਹੱਥ ਮਾਰਿਆ ਘੋੜਾ ਬਾਜ਼ ਵਾਂਗੂੰ ਉਡਦਾ ਹੀ ਬਾਦਸ਼ਾਹ ਨੇ 
ਦੇਖਿਆ, ਜਿਸ ਦੇ ਨਾਲ ਹੀ ਓਸ ਦੇ ਹਵਾਸ ਉਡ ਗਏ। “ਹਾਇ! ਹਾਇ!” “ਫੜੋ ! ਫੜੋ !” 
ਕੂਕਣ ਲਗ ਪਿਆ। ਭਲਾ ਉਸ ਪਰੇਵੇ ਨੂੰ ਕੌਣ ਫੜੇ। ਇੱਕ ਵਾਰ ਤਾਂ ਭਾਈ ਜੀ ਸਮੇਤ ਘੋੜੇ 
ਦੇ ਦਰਯਾ ਦੇ ਥੱਲੇ ਗਿਆ। ਫੇਰ ਛੇਤੀ ਨਾਲ ਤਰਦਾ ਹੋਯਾ ਪਾਰ ਜਾ ਲੱਗਾ। ਭਾਵੇਂ ਮਾਘ 
ਮਹੀਨਾ ਪੱਛੋਂ ਦੀ ਪੌਣ ਭਿੱਜੇ ਹੋਏ ਕਪੜੇ ਸੇ, ਪਰ ਹੌਸਲੇ ਦੀ ਗ਼ਰਮਾਈ ਨਾਲ ਜਰਾ ਠੰਢ ਭੀ 
ਨਾ ਲੱਗੀ ਤੇ ਔਝੜਾਂ, ਜੰਗਲਾਂ, ਝਲਾਂ, ਝੁੰਡਾਂ ਵਿੱਚੋਂ ਦੀ ਅੰਧੇਰੀ ਰਾਤ ਤਾਰਿਆਂ ਦੀ ਸੇਧ ਨਾਲ 
ਸਿੱਧੇ ਹਰੀ ਕੇ ਪੱਤਣ ਨੂੰ ਆਉਣਾ ਬਿਧੀਚੰਦ ਦਾ ਹੀ ਕੰਮ ਸੀ, ਜਿਸ ਨੇ ਸਾਰੀ ਉਮਰ ਏਹੋ 
ਕੰਮ ਕੀਤੇ ਸੇ। ਓਹ ਜਾਤੀ ਸੁੰਦਰ ਦੀ ਪਿੱਠ ਉੱਤੇ ਸੂਰਗ ਦੇ ਝੂਟੇ ਲੈਂਦਾ ਤੇ ਏਹ ਸ਼ਬਦ ਖ਼ੁਸ਼ੀ 
ਨਾਲ ਗਾਉਂਦਾ ਹੋਯਾ ਬੇਧੜਕ ਚਲਾ ਆਯਾ: 
ਅਪੁਨੇ ਸੇਵਕ ਕੀ ਆਪੇ ਰਾਖੈ ਆਪੇ ਨਾਮੁ ਜਪਾਵੈ ॥ 
ਜਹ ਜਹ ਕਾਜ ਕਿਰਤਿ ਸੇਵਕ ਕੀ ਤਹਾ ਤਹਾ ਉਠਿ ਧਾਵੈ ॥੧॥ 
(ਆਸਾ, ਮ੩ ੫ - ੪੦੩) 
ਦਿਨ ਚੜ੍ਹੇ ਨਾਲ ਹਰੀ ਕਾ ਪੱਤਣ ਲੰਘ ਕੇ ਰੋਟੀ ਵੇਲੇ ਨੂੰ ਬਡੇ ਘਰ ਵਿਖੇ ਅਕਾਲ ਤ੍ਰਖਾਣ ਸਿੱਖ ਦੇ ਘਰ 
ਆ ਉੱਤਰਿਆ। ਘੋੜੇ ਨੂੰ ਮਾਲਸ਼ ਕਰਾਈ ਨਿਹਾਰੀ ਦਿੱਤੀ ਆਪ ਪ੍ਰਸ਼ਾਦ ਛਕ ਕੇ ਅਸਵਾਰ ਹੋ 
ਮਾਘ ਵਦੀ ਪੰਚਮੀ ਦਿਨ ਚੜੇ ਕਾਂਗੜ ਪਿੰਡ ਗੁਰੂ ਸਾਹਿਬ ਜੀ ਪਾਸ ਆ ਪਹੁੰਚਿਆ। ਅੱਗੇ 
ਗੁਰੂ ਜੀ ਦੀਵਾਨ ਵਿੱਚ ਬੈਠੇ ਜੋਧ ਸ਼ਾਹ ਨਾਲ ਬਿਧੀਚੰਦ ਦੀਆਂ ਹੀ ਗੱਲਾਂ ਕਰ ਰਹੇ ਸੇ। ਕਿਸੇ 
ਨੇ ਆਖਿਆ, “ਔਹ ਬਿਧੀਚੰਦ ਆਇਆ। ” ਗੁਰੂ ਜੀ ਛੇਤੀ ਨਾਲ ਉੱਠ ਕੇ ਅੱਗੇ ਹੋਏ। ਤਦੋਂ 
ਨੂੰ ਬਿਧੀਏ ਗੁਰਾਂ ਦੇ ਚਰਨਾਂ ਉੱਤੇ ਸਿਰ ਰੱਖ ਦਿੱਤਾ। ਮਹਾਰਾਜ ਜੀ ਨੇ ਉਠਾ ਕੇ ਸੀਨੇ ਨਾਲ 
ਲਾ ਕੇ ਬਚਨ ਕੀਤਾ, “ਬਿਧੀ ਚੰਦ ਛੀਨਾ, ਗੁਰੂ ਕਾ ਸੀਨਾ। ਪ੍ਰੇਮ ਭਗਤ ਲੀਨਾ, ਕਦੇ ਕਮੀ 
ਨਾ।? ਏਹ ਕਹਿ ਕੇ ਦਿਲਬਾਗ਼ ਉੱਤੇ ਹੱਥ ਫੇਰਿਆ ਅਰ ਪਿਆਰ ਦੇ ਕੇ ਗੁਲਬਾਗ਼ ਪਾਸ ਲੈ 
ਗਏ। ਫੇਰ ਤਾਂ ਓਹ ਦੋਵੇਂ ਨਾਸਾਂ ਮਿਲਾ ਮਿਲਾ ਕੇ ਫੁਰੜਾਟੇ ਮਾਰ ਕੇ ਇਉਂ ਮਿਲੇ ਜਿਕੂੰ ਕੋਈ 
ਬੜੇ ਚਿਰ ਦੇ ਵਿਛੜੇ ਹੋਏ ਪਰਮ ਸਨੇਹੀ ਮਿਤ ਮਿਲਦੇ ਹਨ। ਆਪੋ ਵਿੱਚ ਪਿਆਰ ਕਰ ਕੇ 
ਖ਼ੁਸ਼ੀ ਨਾਲ ਪੱਠੇ ਖਾਣ ਲੱਗ ਪਏ। ਗੁਰੂ ਜੀ ਸੰਗਤ ਸਮੇਤ ਜੋੜੀ ਮਿਲੀ ਦੇਖ ਕੇ ਬਹੁਤ ਪ੍ਰਸੰਨ 
ਹੋਏ। ਓਹਨਾਂ ਦੇ ਰੰਗ ਢੰਗ ਬਣਾ ਤਣਾ ਦੇਖ ਕੇ ਸਿਫ਼ਤ ਕਰਦੇ ਹੋਏ ਬਿਧੀਚੰਦ ਦੀ ਬਾਂਹ ਫੜੇ 
ਹੋਏ ਕ੍ਰਿਪਾ ਭਰੇ ਰਸੀਲੇ ਨੇੜ੍ਰਾਂ ਵਿੱਚ ਹਸਦੇ ਹਸਦੇ ਦੀਵਾਨ ਵਿੱਚ ਆ ਬੈਠੇ। ਫੇਰ ਬਚਨ 
ਕੀਤਾ, “ਭਾਈ ਬਿਧੀਚੰਦ ਤੈਂ ਬੜੇ ਭਾਰੀ ਉਪਕਾਰ ਕਰੇ। ਤੇਰੀ ਸੁਧ ਬੁੱਧ ਬੜੀ ਬਚਿੱਤੁ ਹੈ। 
ਤੈਂ ਖੋਸੜੇ ਤੁਰਕਾਂ ਨੂੰ ਛਲ ਕੇ ਗੁਰੂ ਘਰ ਦਾ ਭਾਰੀ ਟਹਿਲਾ ਕੀਤੀ ਹੈ। ਤੇਰੀ ਏਹ ਕਥਾ ਜੋ 
ਕੋਈ ਪੜ੍ਹੇ ਸੁਣੇਗਾ, `ਉਸ ਨੂੰ ਸਿੱਖੀ ਸਿਦਕ ਪ੍ਰਾਪਤ ਹੋਵੇਗਾ।” ਏਹ ਬਚਨ ਸੁਣ ਬਿਧੀਚੰਦ ਨੇ 
ਅਤਿ ਨਿੰਮਰ ਹੋ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਸਭ ਆਪ ਦੀ ਵਡਿਆਈ ਹੈ। ਤੁਸਾਡੀ 
ਕ੍ਰਿਪਾ ਬਿਨਾਂ ਏਹ ਤੁੱਛ ਜੀਵ ਕੀਹ ਕਰ ਸਕਦਾ ਹੈ? ਤੁਰਕ ਛਲੇ, ਤਾਂ ਤੇਰੀ ਮਾਯਾ ਨੇ; ਘੋੜੇ 
ਲਿਆਂਦੇ, ਤਾਂ ਤੁਸਾਡੇ ਪ੍ਰਤਾਪ ਨੇ; ਮੈਨੂੰ ਤਾਂ ਵਿਚਕਾਰ ਕੇਵਲ ਬਹਾਨਾ ਬਣਾ ਰੱਖਿਆ ਹੈ। ਆਪ 
ਦੀ ਅਨੰਤ ਸ਼ਕਤੀ ਹੈ। ਜਦ ਬੁਹਮਾਦਿਕ ਦੇਵਤਾ, ਬਯਾਸ, ਵਸ਼ਿਸ਼ਟ ਜੈਸੇ ਰਿਖੀ ਮੁਨੀ, ਗੋਰਖ 
ਵਰਗੇ ਸਿੱਧ ਭੀ ਤੇਰੀ ਮਾਇਆ ਦੇ ਰੌਲੇ ਵਿੱਚ ਤੂਲ ਵਾਂਗੂੰ ਭੌਂਦੇ ਫਿਰਦੇ ਹਨ ਤੇ ਬੇਦ “ਨੇਤ 
ਨੇਤ” ਕਰ ਹਾਰ ਖੜੋਤੇ ਹਨ ਤਾਂ ਅਸੀਂ ਤੁੱਛ ਜੀਵ ਕੀ ਹਾਂ? ਜੋ ਮਰਮਾਂ ਨੂੰ ਲਖ ਸਕੀਏ ਜਾਂ 
ਕਰੀਏ। ਸਭ ਕੁਛ ਕਰਾਉਣ ਵਾਲੇ ਆਪ ਹੀ ਹੋ। ਮੈਨੂੰ ਤਾਂ ਕੇਵਲ ਅਪਨਾ ਦਾਸ ਜਾਣ ਕੇ; ਜੋ 
ਆਪ ਦਾ ਸਨਾਤਨ ਬਿਰਦ ਦਾਸਾਂ ਨੂੰ ਬਡਾਈ ਦੇਣ ਦਾ ਹੈ, ਬਡਾਈ ਦੇਂਦੇ ਹੋ। ਨਟਪੁਤਲੀ ਵਾਂਗ 

ਸਭ ਜੀਵਾਂ ਤੋਂ ਜਗਤ ਚੇਸ਼ਟਾ ਕਰਾਉਣੇ ਵਾਲਾ ਤੈਥੋਂ ਬਿਨਾਂ ਹੋਰ ਕੋਈ ਨਹੀਂ। ਰੂਪੀ ਪਾਸਾ ਭੀ 
ਤੁਹੀਂ ਹੈਂ। ਏਹ ਜੋ ਕੁਛ ਹੋ ਰਿਹਾ ਹੈ, ਸਭ ਖੇਡ ਹੈ। ” 
ਤੂੰ ਆਪੇ ਦਾਤਾ ਆਪੇ ਭੁਗਤਾ ਜੀ ਹਉ ਤੁਧੁ ਬਿਨੁ ਅਵਰੁ ਨ ਜਾਣਾ ॥ 
(ਸੋ ਪੁਰਖੁ, ਆਸਾ, ਮ੧ ੪ - ੧੧) 
ਏਹ ਕਹਿ ਕੇ ਭਾਈ ਜੀ ਗੁਰਾਂ ਦੇ ਚਰਨਾਂ ਉੱਤੇ ਢਹਿ ਪਿਆ। ਗੁਰੂ ਜੀ ਨੇ ਮਾਨ ਦੇ ਕਰ ਬਚਨ ਕੀਤਾ, 
“ਅਜੇਹੀ ਸੁੱਧ ਬੁੱਧੀ ਹੋਣੀ ਸੇਵਾ ਦਾ ਪ੍ਰਤਾਪ ਹੈ। ਜਿਨੂੰ ਸ਼ੀਸ਼ੇ ਨੂੰ ਸਾਫ਼ ਕਰ ਕੇ ਉਸ ਵਿੱਚ 
ਆਪਣੇ ਸਰੂਪ ਦਾ ਦਰਸ਼ਨ ਹੋ ਜਾਂਦਾ ਹੈ ਤੇ ਮੈਲੇ ਵਿੱਚ ਨਹੀਂ, ਤਿਉਂ ਹੀ ਸੇਵਾ ਭਗਤੀ ਕਰ ਕੇ 
ਨਿਰਮਲ ਬੁੱਧ ਹੋਈ ਆਤਮਾ ਰੂਪ ਹੋ ਕੇ ਪ੍ਰਮਾਤਮਾ; ਜੋ ਅਕਾਸ਼ ਵਾਂਗੂੰ ਸਾਰੇ ਬਿਆਪਕ ਹੈ, 
ਓਸ ਦਾ ਗਿਆਨ ਭਾਸ ਆਉਂਦਾ ਹੈ। ਏਹੋ ਬੁਹਮ ਗਿਆਨ ਕਲਿਆਣ ਕਰਦਾ ਹੈ। ਏਤਨੇ ਹੀ 
ਲਾਭ ਵਾਸਤੇ ਜੋਗੀ ਜਨ, ਰਿਖੀ, ਮੁਨੀ, ਸਾਧੂ, ਸਿੱਧ ਅਨੇਕ ਪ੍ਰਕਾਰ ਦੇ ਸਾਧਨ ਜਪ, ਤਪ 
ਕਰਦੇ ਹਨ। ਜਿਨ੍ਹਾਂ ਨੂੰ ਬ੍ਰਹਮ ਗਿਆਨੀ ਪੁਰਖਾਂ ਦੀ ਸੰਗਤ ਹੋ ਜਾਂਦੀ ਹੈ, ਓਹ ਤਾਂ ਓਹਨਾਂ 
ਮਹਾਤਮਾਂ ਦੇ ਬਚਨਾਂ ਨੂੰ ਦ੍ਰਿੜ ਧਾਰਨ ਕਰ ਏਸੇ ਜਨਮ ਵਿੱਚ ਕੈਵਲਯ ਮੁਕਤਿ ਹੋ ਕੇ: 
ਜਿਉ ਜਲ ਮਹਿ ਜਲੁ ਆਇ ਖਟਾਨਾ ॥ ਤਿਉ ਜੋਤੀ ਸੰਗਿ ਜੋਤਿ ਸਮਾਨਾ ॥ 
(ਗਉੜੀ ਸੁਖਮਨੀ, ਮ ੫ - ੨੭੮) 
ਦੇ ਵਾਕ ਵਾਂਗ ਬ੍ਰਹਮ ਰੂਪ ਹੋ ਕੇ ਫੇਰ ਜਨਮ ਮਰਨ ਵਿੱਚ ਨਹੀਂ ਆਉਂਦੇ ਅਤੇ ਜੇਹੜੇ ਕਾਮਨਾ ਸਹਿਤ 
ਕਰਮ ਕਰਦੇ ਹਨ ਓਹ ਸ਼ੁਭ ਕਰਮਾਂ ਦਾ ਫ਼ਲ ਸੁਖ ਤੇ ਅਸ਼ੁਭ ਕਰਮਾਂ ਦਾ ਫ਼ਲ ਦੁੱਖ ਭੋਗਦੇ 
ਹੋਏ ਸੰਸਾਰ ਚੱਕਰ ਪਰ ਹਰਟ ਦੀਆਂ ਟਿੰਡਾਂ ਵਾਂਗੂੰ ਚੁਰਾਸੀ ਲੱਖ ਜੋਨੀ ਵਿੱਚ ਪਏ ਭੌਂਦੇ ਫਿਰਦੇ 
ਹਨ। ਗੁਰੂ ਜੀ ਕੇ ਸਿੱਖ ਨੂੰ ਉਚਿੱਤ ਹੈ ਕਿ ਮਨ, ਤਨ, ਧਨ ਕਰ ਕੇ ਪ੍ਰਵਾਰ ਦੇ ਕਾਰ 
ਬਿਉਹਾਰ ਸਭ ਪੁਮੇਸ਼ੂਰ ਦੇ ਮੰਨ ਕੇ ਆਪਣਾ ਹੰਕਾਰ ਛੱਡ ਰੱਖਣ। ਜਿਕੂੰ ਦਾਈ ਤੇ ਦਾਯਾ 
ਪਰਾਏ ਪੁੱਤਰ ਨੂੰ ਪੁੱਤ੍ਰ, ਤੇ ਮਾਲੀ ਬਾਗ਼ ਨੂੰ ਪਾਲਦੇ ਹਨ; ਕਿ ਤਿਉਂ ਹੀ ਕੁਟੰਬ ਨੂੰ ਪਾਲੀਏ 
ਅਤੇ ਜਿਕੂੰ ਘਰ ਦੇ ਕੰਮ ਧੰਧੇ ਕਰਦੀ ਹੋਈ ਮਾਤਾ ਆਪ ਨੇ ਪੁੱਤਰ ਵਿੱਚ, ਅਰ ਲੋਭੀ ਪੁਰਖ 
ਧਨ ਵਿੱਚ, ਕਾਮੀ ਨਰ ਕਾਮਨੀ ਵਿੱਚ ਮਨ ਲਾ ਰਖਦੇ, ਕਿਹਾ “ਹੱਥ ਕਾਰ ਵੰਨੀ ਚਿਤ ਯਾਰ 
ਵੰਨੀ” ਏਸੇ ਭਾਂਤ ਕੰਮ ਧੰਧੇ ਦੁਨੀਆਂ ਦੇ ਸਭ ਕਰਦੇ ਹੋਏ ਮਨ ਨੂੰ ਗੁਰਾਂ ਦੇ ਸ਼ਬਦ ਵਿੱਚ ਜੋੜ 
ਰਖੀਏ ਤਾਂ ਬਿਨਾਂ ਯਤਨ ਮੁਕਤਿ ਪ੍ਰਾਪਤ ਹੋ ਜਾਂਦੀ ਹੈ। ਏਹ ਉਪਦੇਸ਼ ਸੁਣ ਕੇ ਸਭ ਸੰਗਤ ਖ਼ੁਸ਼ 
ਹੋਈ ਤੇ ਕਮਾਉਣ ਲਗੀ। ਤਦੋਂ ਨੂੰ ਕਰੋੜੀ ਮਲ ਸੌਦਾਗਰ ਭੀ ਦਿੱਲੀ ਵਲੋਂ ਘੋੜੇ ਵੇਚ ਕੇ ਮੁੜ 
ਸਤਿਗੁਰਾਂ ਪਾਸ ਆ ਪਹੁੰਚਾ ਤੇ ਘੋੜੇ ਗੁਰੂ ਜੀ ਪਾਸ ਆਏ ਦੇਖ ਕੇ ਮਨ ਦੀ ਮੁਰਾਦ ਪੂਰੀ ਹੋਣ 
ਦੀ ਖ਼ੁਸ਼ੀ ਵਿੱਚ ਕੜਾਹ ਪ੍ਰਸ਼ਾਦ ਕਰਾਇਆ। ਸੰਗਤ ਤਾਂ ਭਾਵੇਂ ਬਿਧੀਚੰਦ ਦੀ ਖੋਜੀ ਵਾਲੀ 
ਪੁਸ਼ਾਕ ਨੂੰ ਦੇਖ ਹੀ ਅਚਰਜ ਹੁੰਦੀ ਸੀ, ਪਰ ਕਰੋੜੀ ਮਲ ਦੇ ਬੇਨਤੀ ਕਰਨੇ ਪਰ ਗੁਰੂ ਸਾਹਿਬ 
ਜੀ ਨੇ ਬਚਨ ਕੀਤਾ, ਭਾਈ ਬਿਧੀ ਚੰਦ! ਸਭ ਸੰਗਤ ਤੇਰੇ ਮੂੰਹੋਂ ਸਾਰਾ ਬ੍ਰਿਤਾਂਤ ਘੋੜੇ 
ਲਿਆਉਣ ਦਾ ਸੁਣਨਾ ਚਾਹੁੰਦੀ ਹੈ, ਇਸ ਲਈ ਜਿਕੂੰ ਤੂੰ ਤੁਰਕਾਂ ਦੀਆਂ ਅੱਖਾਂ ਵਿੱਚ ਘੱਟਾ ਪਾ 
ਕੇ ਐਡੇ ਵੱਡੇ ਕਿਲ੍ਹੇ ਵਿੱਚੋਂ ਪਾਹਰੂਆਂ ਦੇ ਖਲੋਤਿਆਂ ਘੋੜੇ ਲਿਆਇਆ ਹੈਂ ਏਹ ਸਾਰੀ ਕਥਾ 
ਸਾਂਗੋਂ ਪਾਂਗ ਸੁਣਾ ਕੇ ਸੰਗਤ ਦੀ ਖ਼ੁਸ਼ੀ ਲੈ। ਜੇ ਕੋਈ ਏਹ ਤੇਰੇ ਇਸ ਉਪਕਾਰ ਦੇ ਕੰਮ ਦੀ 
ਕਥਾ ਪ੍ਰੇਮ ਨਾਲ ਸੁਣੇ ਸੁਣਾਵੇਗਾ ਉਸ ਨੂੰ ਸਿੱਖੀ ਪ੍ਰਾਪਤ ਹੋਵੇਗੀ ਅਤੇ ਕਾਰਜ ਰਾਸ ਆਵੇਗਾ। 
ਏਹ ਵਰ ਸੁਣ ਕੇ ਫੇਰ ਤਾਂ ਜੋਧ ਸ਼ਾਹ, ਪੁਤਾਪ ਸਿੰਘ, ਭੱਲਣ, ਕਾਲਾ, ਕਰਮ ਚੰਦ, ਤਖ਼ਤਾ 
ਚੂਹੜ, ਭਾਈ ਪਰੇਮਾ ਆਦਿਕ ਸਭ ਸੰਗਤ ਨੇ ਬੜੀ ਪ੍ਰੀਤਿ ਤੇ ਚੌਪ ਨਾਲ ਕਥਾ ਸੁਣੀ ਤੇ 
ਭਾਈ ਜੀ ਨੇ ਸੁਣਾਈ। ਜਿਉਂ ਜਿਉਂ ਬਿਧੀਚੰਦ ਮਸਾਲੇ ਲਗਾ ਲਗਾ ਕੇ ਸੁਣਾਉਂਦਾ ਰਿਹਾ 
ਤਿਉਂ ਤਿਉਂ ਸੰਗਤ ਹੱਸ ਹੱਸ ਕੇ ਫਾਵੀ ਤੇ ਅਚਰਜ ਹੁੰਦੀ ਰਹੀ। ਨਾਲੇ ਧੰਨ ਭਾਈ 
ਬਿਧੀਚੰਦ ! ਧੰਨ ਭਾਈ ਬਿਧੀਚੰਦ ! ਆਖਦੀ ਰਹੀ ਅਤੇ ਗੁਰੂ ਜੀ ਭੀ ਸੁਣ ਸੁਣ ਮੁਸਕਰਾਉਂਦੇ 
ਰਹੇ। ਭਾਵੇਂ ਪ੍ਰਸੰਨ ਤਾਂ ਸੱਭੇ ਹੋਏ, ਪਰ ਕਰੋੜੀ ਮਲ ਬਹੁਤ ਖ਼ੁਸ਼ੀ ਹੋਯਾ ਅਰ ਸਾਰੀ ਕਥਾ ਝੱਟ 

ਫ਼ਾਰਸੀ ਵਿੱਚ ਆਪਣੇ ਦੇਸ ਜਾ ਕੇ ਸਿੱਖਾਂ ਨੂੰ ਸੁਣਾਉਣ ਲਈ ਲਿਖ ਲੀਤੀ। ਓਸੇ ਦੀ ਸੰਤਾਨ 


ਵਿੱਚੋਂ ਭਾਗ ਸਿੰਘ ਆਦਿਕ ਕਾਬਲ ਦੇ ਦੀਵਾਨ ਦਾ ਖਾਨਦਾਨ ਹੋਯਾ ਹੈ, ਉਨ੍ਹਾਂ ਦਾ ਜ਼ਿਕਰ 
ਪੰਜਵੇਂ ਹਿੱਸੇ ਵਿੱਚ ਆਵੇਗਾ। 

ਸ਼ਾਹੀ ਫੌਜ ਦੀ ਚੜ੍ਹਾਈ ਤੇ ਸਿੱਖਾਂ ਨੇ ਮੋਰਚੇ ਬੰਨ੍ਹਣੇ 
ਹੁਣ ਜਦ ਕ੍ਰੋੜੀ ਮੱਲ ਗੁਰੂ ਜੀ ਪਾਸੋਂ ਅਸੀਸ ਤੇ ਆਗਜਾ ਲੈ ਕੇ ਆਪਣੇ ਦੇਸ ਨੂੰ ਗਿਆ ਤਾਂ ਬਿਧੀਚੰਦ 
ਨੇ ਬੇਨਤੀ ਕੀਤੀ ਸੱਚੇ ਪਾਤਸ਼ਾਹ ! ਹੁਣ ਬਾਦਸ਼ਾਹੀ ਫੌਜ ਆਈ ਖੜੋਤੀ ਹੈ, ਤੁਸੀਂ ਜੰਗ ਦਾ 
ਉਪਾਉ ਬਹੁਤ ਸ਼ੀਘਰ ਕਰੋ। ਗੁਰੂ ਜੀ ਨੇ ਰਾਇ ਜੋਧ ਨੂੰ ਪੁੱਛਿਆ ਤੁਸੀਂ ਦੇਸ ਦੇਸ ਦੇ ਭੇਤੀ ਹੋ 
ਜੰਗ ਕਰਨ ਦਾ ਐਸਾ ਠਿਕਾਣਾ ਦਸੋ ਜਿੱਥੇ ਥੋੜ੍ਹੀ ਦੇਰ ਫੌਜ ਭੀ ਬਹੁਤੇ ਵੈਰੀਆਂ ਉੱਤੇ ਫਤਹ 
ਪਾਵੇ। ਜੋਧ ਸ਼ਾਹ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ, ਸਿਆਣੇ ਲੋਕ ਲੜਾਈ ਦੇ ਢਾਈ ਫੱਟ ਦੱਸਦੇ 
ਹਨ ਟਲ ਜਾਣਾ, ਮਿਲ ਪੈਣਾ ਏਹ ਦੋ ਸਾਰੇ ਕਿਉਂਕਿ ਮਿਲ ਕੇ, ਟਲ ਕੇ ਫੇਰ ਦਾਉ ਲੱਗੇ 
ਦੁਸ਼ਮਨ ਨੂੰ ਮਾਰ ਲਈਦਾ ਹੈ, ਸਾਹਮਣੇ ਹੋ ਕੇ ਲੜਣਾ ਅੱਧਾ ਫਟ ਹੈ। ਤਾਂ ਤੇ ਐਥੋਂ ਅੱਗੇ ਬੀਸ 
ਕੋਹ ਦੀ ਰੰਜ ਪਈ ਹੈ। ਇੱਕ ਤਾਲ ਕਿਨਾਰੇ ਦਲ ਉੱਤਰੇ। ਘਾਸ ਬਹੁਤ ਹੈ। ਰਸਤ ਦੇ ਗੱਡੇ 
ਉਠ ਲੱਦ ਕੇ ਐਥੋਂ ਲੈ ਚਲਾਂਗੇ। ਸ਼ਾਹੀ ਫੌਜ ਆਪੇ ਖੇਹ ਖਾ ਕੇ ਮੁੜ ਜਾਊ। ਤੁਸੀਂ ਏਸੇ ਦੇਸ 
ਗਜਿਓ। ਸਿਆਣਿਆਂ ਦਾ ਕਥਨ ਹੈ “ਆਉਲੀ ਟਲੇ ਬਰਸਾਸੀ ਜੀਵੇ” ਗੁਰੂ ਜੀ ਬੋਲੇ, “ਇਹ 
ਕੰਮ ਕਾਇਰਾਂ ਤੇ ਡਰਪੌਕਾਂ ਜ਼ਮਾਨੇ ਸਾਜ਼ਾਂ ਦੇ ਹਨ, ਅਸੀਂ ਇੱਕ ਅਕਾਲ ਪੁਰਖ ਦੀ ਕ੍ਰਿਪਾ 
ਨਾਲ ਓਹ ਖੰਡਾ ਧਾਰਨ ਕੀਤਾ ਹੈ, ਜਿਸ ਦੀ ਧਾਰ ਅੱਗੇ ਸਲੋਕ, ਸਾਮੀਪ, ਸਾਰੂਪ, ਸਾਯੁਜ 
ਏਹ ਚਾਰੇ ਮੁਕਤੀਆਂ ਤੇ ਈਸ਼੍ੂਰੀ ਬਿਭੋ ਹਾਜ਼ਰ ਰਹਿੰਦੀ ਹੈ। ਲੋਕ ਪ੍ਰਲੋਕ ਦੇ ਸਾਰੇ ਸੁਖ 
ਸੂਰਬੀਰਾਂ ਦੀਆਂ ਭੁਜਾਂ ਨਾਲ ਲਮਕਦੇ ਹਨ। ਆਹ ਜੇਹੜੇ ਢਿੱਲੇ ਜਿਹੇ ਸਾਡੇ ਸਿੱਖ ਤੈਨੂੰ ਦਿਸਦੇ 
ਹਨ, ਏਨ੍ਹਾਂ ਦੇ ਹੱਥ ਜੰਗ ਵਿੱਚ ਦੇਖਣੇ ਜਦ ਚਿਤ੍ਰਿਆਂ ਵਾਂਗੂੰ ਤੁਰਕਾਂ ਦੀ ਫੌਜ ਮਿਰਗਵਾਲੀ ਨੂੰ 
ਝੱਪਣਗੇ। ” ਏਹ ਬਚਨ ਸੁਣ ਕੇ ਜੋਧ ਬਹੁਤ ਹੀ ਖ਼ੁਸ਼ੀ ਹੋਯਾ ਤੇ ਪਾਰਥਨਾ ਕੀਤੀ, “ਮੇਰਾ 
ਕਿਲ੍ਹਾ ਤਨ, ਮਨ, ਧਨ, ਸਮੇਤ ਹਾਜ਼ਰ ਹੈ ਭਾਵੇਂ ਕਿਤਨਾ ਹੀ ਚਿਰ ਜੰਗ ਲੱਗਾ ਰਹੇ ਸਮਾਨ 
ਜੰਗ ਦਾ ਬਹੁਤ ਹੈ। ਗੁਰੂ ਜੀ ਬੋਲੇ ਕਿਲ੍ਹੇ ਕੋਟਾਂ ਅੰਦਰ ਲੜਨਾ ਸੂਰਬੀਰਾਂ ਸ਼ੇਰਾਂ ਦਾ ਕੰਮ ਨਹੀਂ। 
ਅਸੀਂ ਰਣ ਵਿੱਚ ਖੰਡਾ ਖੜਕਾਵਾਂਗੇ। ਐਥੋਂ ਪੰਜ ਛੀ ਕੋਹ ਨਥਾਣੇ ਪਿੰਡ ਪਾਸ ਜਲ ਦੀ ਭਰੀ 
ਹੋਈ ਢਾਬ ਹੈ, ਜਿਸ ਨੂੰ ਰਮਾਣੇ ਜੱਟ ਕਾਲੂ ਨਾਥ ਦੀ ਗੰਗਾ ਆਖਦੇ ਹਨ, ਓਸ ਨੂੰ ਰੋਕ ਲਓ। 
ਓਦੂੰ ਅੱਗੇ ਤਿੰਨ ਕੋਹ ਮਰਾਲ ਪਿੰਡ ਵੰਨੀ ਬੜੇ ਬੜੇ ਟਿੱਬੇ ਕੁਦਰਤੀ ਕਿਲ੍ਹੇ ਮੋਰਚਾ ਬੰਦ ਬਣੀ 
ਹੋਈ ਹੈ ਓਥੇ ਡੇਰਾ ਚੱਲ ਕਰੋ। ਜੰਗ ਦਾ ਸਮਾਨ ਤੇ ਰਸਤ ਜਨ੍ਹਾਂ ਕੀਤੀ ਜਾਊ। ਏਸ ਢਾਬ ਤੋਂ 
ਬਿਨਾਂ ਦਸ ਦਸ ਕੋਹ ਪਾਣੀ ਕਿਤੇ ਨਹੀਂ ਫੌਜ ਸ਼ਾਹੀ ਮਾਰ ਖਾ ਕੇ ਤਿਹਾਈ ਮਰਦੀ ਆਪੇ ਮੁੜ 
ਜਾਊ। ਗੁਰੂ ਜੀ ਨੇ ਏਹੋ ਗੁਰਮਤਾ ਠੀਕ ਜਾਣ ਕੇ ਫੌਜ ਸਮੇਤ ਪ੍ਰਤਾਪ ਸਿੰਘ ਤੇ ਭੱਲਣ ਬਰਾੜ 
ਨੂੰ ਓਸੇ ਦਿਨ ਓਥੇ ਭੇਜ ਦਿੱਤਾ। ਏਨ੍ਹਾਂ ਜਾ ਤੰਬੂ ਲਾਏ। ਗੁਰੂ ਜੀ ਸਭ ਨੂੰ ਤਨਖਾਹ ਦੇ ਕੇ 
ਅਨੇਕਾਂ ਨੂੰ ਸ਼ਸਤ੍ਰ ਘੋੜੇ ਬਖ਼ਸ਼ੇ। ਦਾਰੂ ਸਿੱਕਾ ਰਾਇ ਜੋਧ ਨੇ ਥੇਸ਼ੁਮਾਰ ਦੇ ਕੇ ਹੋਰ ਤਿਆਰ 
ਕਰਨ ਲਈ ਮੇਹਨਤੀ ਲਾ ਦਿੱਤੇ। (ਲਹੌਰੋਂ ਖ਼ਬਰ) ਤਦੋਂ ਨੂੰ ਇੱਕ ਲੁਹਾਰ ਸਿੱਖ; ਜੋ ਲਾਹੌਰ ਦੇ 
ਕਿਲ੍ਹੇ ਵਿੱਚ ਕੰਮ ਕਰਦਾ ਸੀ, ਬਹੋੜੂ ਭਗਤ ਆਦਿਕ ਸਿੱਖਾਂ ਦਾ ਘੱਲਿਆ ਹੋਇਆ ਗੁਰੂ ਕੇ 
ਹਜ਼ੂਰ ਆਇਆ। ਨਜ਼ਰ ਭੇਟਾ ਦੇ ਕੇ ਬਹੋੜੂ ਦੀ ਅਰਦਾਸ ਦੇ ਕੇ ਅਰਜ਼ ਕੀਤੀ, “ਮਹਾਰਾਜ ! 
ਜਿਸ ਘੜੀ ਬਾਦਸ਼ਾਹ ਨੇ ਬਿਧੀਚੰਦ ਨੂੰ ਘੋੜਾ ਟਪਾਉਂਦੇ ਦੇਖਿਆ ਮਾਨੋ ਬਰਛੀ ਹਾਇ ! 
ਹਾਇ! ਫੜੋਂ ਪੁਕਾਰਨ ਲੱਗਾ। ਨਫ਼ਰ ਓਸੇ ਨੂੰ ਫੜਨ ਦੌੜੇ ਹਕੀਮ ਤੇ ਵਜ਼ੀਰ ਭੱਜ ਆਏ। 
ਓਨ੍ਹਾਂ ਜਾਣਿਆਂ, ਬਾਦਸ਼ਾਹ ਨੂੰ ਪੀੜ ਉਠੀ ਹੈ। ਤਾਂ ਓਨ ਦੱਸਿਆ ਖੋਜੀ ਘੋੜਾ ਲੈ ਗਿਆ। ਤਾਂ 
ਏਧਰ ਓਧਰ ਦੌੜੇ। ਜੰਦਰੇ ਨਾ ਟੁੱਟੇ ਅੰਦਰੇ ਅੰਦਰ ਤਬੇਲੇ ਵਿੱਚ ਪਿੰਜਰੇ ਦੇ ਜਾਨਵਰਾਂ ਵਾਂਗੂੰ 
ਰੌਲਾ ਪਾਉਂਦੇ ਬਥੇਰਾ ਭੱਜੇ। ਫਿਰ ਤੇ ਸ਼ਾਹਜਹਾਂ ਕਚੀਚੀਆਂ ਲਏ। ਗਾਲ੍ਹੀਆਂ ਦੇਵੇ ਕੀ ਤੁਸਾਂ ਨੂੰ 
ਖ਼ੁਦਾ ਦੀ ਮਾਰ ਵਗ ਗਈ? ਚੋਰ ਨੂੰ ਫੜਦੇ ਨਹੀਂ। ਓੜਕ ਜੰਦਰੇ ਤੋੜ ਕੇ ਬਾਹਰ ਨਿੱਕਲੇ। 
ਮਸਾਲਾਂ ਲੈ ਕੇ ਖੋਜੀ ਦੂਰ ਦੂਰ ਤੱਕ ਫਿਰ ਆਏ। ਕਿਤੇ ਪਤਾ ਨਾ ਲੱਗਾ। ਅਗਲੇ ਦਿਨ ਕਾਬਲ 
ਦੇ ਸੂਬੇ ਲਲਾ ਬੇਗ ਤੇ ਉਸ ਦੇ ਭਾਈ ਕਮਰ ਬੇਗ ਖਾਂ ਪੰਜ ਹਜ਼ਾਰੀ ਨੂੰ ਕਈ ਕੁ ਹੋਰ ਸਰਦਾਰ 
ਵੀਹ ਬਾਈ ਹਜ਼ਾਰ ਫੌਜ ਦੇ ਕੇ ਹੁਕਮ ਕੀਤਾ, “ਜਾਓ ਲੜੋ। ਕਿਉਂਕਿ ਜਿਸ ਨੇ ਮੇਰੇ ਤਬੇਲੇ 

ਵਿੱਚੋਂ ਚੋਰੀ ਕਰਵਾ ਲਈ, ਓਹ ਹੋਰ ਕਿਸੇ ਦਾ ਕੀ ਛੱਡਦੇ ਹੋਣਗੇ।” ਅਨਵਰ ਖਾਂ ਗਖੜ ਨੇ 
ਅਰਜ਼ ਕੀਤੀ, “ਹੋਰ ਕਿਸੇ ਦਾ ਤਾਂ ਗੁਰੂ ਜੀ ਦੇ ਸਿੱਖ ਇੱਕ ਕੱਖ ਭੀ ਨਹੀਂ ਖੜਦੇ। ਏਹ ਦੋਵੇਂ 
ਘੋੜੇ ਉਨ੍ਹਾਂ ਵਾਸਤੇ ਉਨ੍ਹਾਂ ਦਾ ਸਿੱਖ ਲਿਆਇਆ ਸੀ। ਨਾਜ਼ਮ ਕਾਸਮ ਬੇਗ ਖਾਂ ਨੇ ਓਸ ਤੋਂ 
ਛੀਨ ਕੇ ਸ਼ਾਹੀ ਤਬੇਲੇ ਵਿੱਚ ਬੰਨ੍ਹ ਲੀਤੇ। ਓਸ ਦਾਵੇ ਪਰ ਆਪਣੀ ਚੀਜ਼ ਸਮਝ ਕੇ ਗੁਰੂ ਜੀ ਨੇ 
ਮੰਗਾ ਲੀਤੀ ਹੈ। ਸੋ ਦੋ ਹੈਵਾਨਾਂ ਬਦਲੇ ਹਜ਼ਾਰਾਂ ਇਨਸਾਨਾਂ ਦੀ ਜਾਨ ਗਵਾਉਣੀ ਚੰਗੀ ਨਹੀਂ। 
ਭਾਵੇਂ ਓਨ ਇਹ ਗੱਲ ਚੰਗੀ ਆਖੀ, ਪਰ ਮੰਨੀ ਨਾ ਗਈ। ਹੁਣ ਫੌਜ ਆਵੇਗੀ ਜਿਸ ਵਿੱਚ 
ਈਸਫਜ਼ਈ, ਯੂਸਫ਼ਜ਼ਈ, ਦਾਊਦਜ਼ਈ, ਗਿਲਜ਼ਈ, ਅਬਦਾਲੀ, ਅਰਬੀ, ਰੁਹੇਲੇ, ਤੁਰਕਮਾਨ, 
ਕਸ਼ਮੀਰੀ, ਹਬਸ਼ੀ ਜਿਨੀ ਦੇ ਬੜੇ ਮੋਟੇ ਟੇ ਹੈਨ ਤੇ ਨੱਕ, ਕਾਲੇ ਰੰਗ, ਆਲੇ ਜਿਹੇ ਮੂੰਹਾਂ 
ਵਾਲੇ ਸੁਣਿਆ ਹੈ ਏਨ੍ਹਾਂ ਦੇ ਡੇਰੇ ਚੜ੍ਹੇ ਹਨ। ਗੁਰੂ ਜੀ ਨੇ ਬਚਨ ਕੀਤਾ ਏਦੂੰ ਚੌਗਣੇ ਕਿਉਂ ਨਾ 
ਆਉਣ ਗੁਰੂ ਕੇ ਘਰ ਕੀ ਪਰਵਾਹ ਹੈ? ਢਾਲਾਂ, ਪਤਾਲਾਂ, ਗੋਲੀਆਂ, ਸਕਰਪਾਰੇ, ਗੋਲੇ ਲੜੂ, 
ਖੂਬ ਤਿਆਰ ਹਨ। ਏਹ ਬਚਨ ਸੁਣ ਕੇ ਜੋਧ ਬਹੁਤ ਪ੍ਰਸੰਨ ਹੋਇਆ। ਗੁਰੂ ਕਿਆਂ ਨੇ 
ਤਿਆਰੀ ਦਾ ਨਗਾਰਾ ਬਜਵਾ ਦਿੱਤਾ, ਸਭ ਸੂਰਬੀਰ ਸ਼ਸਤ੍ਰ ਬਸਤ੍ਰ ਧਾਰਨ ਲੱਗੇ ਜੋਧ ਸ਼ਾਹ ਭੀ 
ਆਪਣੇ ਭਾਈ ਸਲੇਮਸ਼ਾਹ ਸਮੇਤ ਘਰ ਗਿਆ, ਫੌਜ ਆਪਣੀ ਨੂੰ ਚੜ੍ਹਾਈ ਦਾ ਹੁਕਮ ਦੇ 
ਦਿੱਤਾ, ਬਸਤੁ ਸ਼ਸਤੁ ਪਹਿਰਨ ਲੱਗਾ ਤਾਂ ਓਸ ਦੀ ਸੁਵਾਨੀ ਨੇ ਆਖਿਆ ਮਹਾਰਾਜ ! ਕਿਤੇ 
ਜੰਗੋਂ ਨਾ ਸੰਗ ਜਾਣਾ। ਨਿਸ਼ੰਗ ਵਧ ਕੇ ਵੈਰੀਆਂ ਨੂੰ ਮਾਰਨਾ। ਜਸ ਲੈਣ ਵਾਲੇ ਵੇਲਿਆਂ ਦੀ 
ਖੱਟੀ ਖਾਈਦੀ ਹੈ। ਏਹ ਦੇਹਧਾਰੀ ਗੁਰੂ ਪ੍ਰਮੇਸ਼ਰ ਅਨੰਤ ਸ਼ਕਤੀ ਸੰਯੁਕਤ ਹੈ ਤੇਰਾ ਇੱਕ ਵਾਲ 
ਵਿੰਗਾ ਨਹੀਂ ਹੋਣ ਦੇਵੇਗਾ। ਰਾਮ ਕ੍ਰਿਸ਼ਨ ਵਾਂਗੂੰ ਏਨ ਜੰਗ ਤਾਂ ਆਪੇ ਜਿੱਤ ਲੈਣਾ ਹੈ ਤੁਸਾਨੂੰ 
ਕੇਵਲ ਵਡਿਆਈ ਹੈ, ਜਿਸ ਤੋਂ ਏਨ੍ਹਾਂ ਦੀ ਕਥਾ ਵਿੱਚ ਤੁਸਾਡਾ ਨਾਮ ਭੀ ਅਮਰ ਰਹੇਗਾ। ਜੋਧ 
ਸ਼ਾਹ ਬੋਲਿਆ, “ਭਾਗਵਾਨੇਂ ! ਤੇਰਾ ਸੰਬੰਧ ਹੋਣੇ ਕਰ ਮੈਨੂੰ ਸੱਚੇ ਸਤਿਗੁਰੂ ਮਿਲੇ, ਜਿਨ੍ਹਾਂ ਦੀ 
ਕ੍ਰਿਪਾ ਨਾਲ ਹੁਣ ਮੇਰੇ ਵਿੱਚ ਭਰਮ ਭੇਦ ਡਰ ਆਦਿ ਕੋਈ ਨਹੀਂ ਰਿਹਾ। ਮੈਂ ਚੰਗੀ ਤਰ੍ਹਾਂ ਜਾਣ 
ਲੀਤਾ ਹੈ ਕਿ ਇਹ ਸਤਿਗੁਰੂ ਬੀਰ, ਧੀਰ, ਸਰਬੱਗਯ, ਈਸ਼ਰ ਲੋਕ ਪ੍ਰਲੋਕ ਦੇ ਮਾਲਕ ਹਨ। 
ਮੇਰਾ ਜੰਗ ਭੀ ਆਪੇ ਸੁਣ ਲਵੇਂਗੀ, ਸਾਹਮਣੇ ਆਏ ਵੈਰੀ ਨੂੰ ਮਾਰੇ ਬਿਨਾਂ ਤਾਂ ਅਸੀਂ ਪਿੱਛੇ 
ਹੱਟਣਾ ਨਹੀਂ ਜਿੱਧਰ ਗੁਰੂ ਜੀ ਪ੍ਰੇਰਨਗੇ, ਖੂਬ ਘਮਸਾਨ ਘੱਤ ਕੇ ਹਜ਼ਾਰਾਂ ਨੂੰ ਪਛਾੜਾਂਗੇ। ਏਸ 
ਭਾਂਤ ਬਾਤ ਚੀਤ ਕਰਦੇ ਹੋਏ ਸ਼ਸਤ੍ਰ ਪਹਿਨ ਕੇ ਬਾਹਰ ਨਿਕਲਦੇ ਜੋਧੇ ਨੂੰ ਜਲ ਦਾ ਘੜਾ, 
ਸੁਹਾਗਣ ਇਸਤ੍ਰੀ ਗੋਦੀ ਵਿੱਚ ਪੁੱਤ ਲਈ ਮਿਲੀ ਅਤੇ ਖੱਬੇ ਪਾਸਿਓਂ ਗਧਾ ਬੋਲਿਆ। ਜੌਧਸ਼ਾਹ 
ਨੇ ਆਪਣੀ ਜਿੱਤ ਓਥੋਂ ਹੀ ਸਮਝ ਕੇ ਆਪਣੇ ਚਾਚੇ ਉਗ੍ਰਸੈਨ ਤੇ ਭਾਈ ਸਲੇਮਸ਼ਾਹ ਸਮੇਤ ਗੁਰੂ 
ਜੀ ਨੂੰ ਆ ਮੱਥਾ ਟੇਕਿਆ ਤੇ ਫਤਹਿ ਦੀਆਂ ਨਿਸ਼ਾਨੀਆਂ ਦੱਸੀਆਂ। ਗੁਰੂ ਸਾਹਿਬ ਜੀ ਖ਼ੁਸ਼ੀ ਹੋ 
ਅਰਦਾਸਾ ਸੋਧ ਘੋੜੇ ਪਰ ਅਸਵਾਰ ਹੋ ਚੱਲ ਪਏ। ਫੌਜਾਂ ਚੜ੍ਹੀਆਂ ਨਗਾਰੇ ਵੱਜੇ ਘੋੜੇ ਹਿਣਕੇ। 
ਏਸੇ ਪ੍ਰਕਾਰ ਸਜ ਧਜ ਨਾਲ ਚੜ੍ਹਾਈ ਕਰ ਕੇ ਗੁਰੂ ਜੀ ਤਾਲਤੀਰੇ ਆਪਣੇ ਤੰਬੂ ਵਿੱਚ ਅਤੇ ਜੋਧ 
ਸ਼ਾਹ ਆਪਣੇ ਤੰਬੂ ਵਿੱਚ ਜਾ ਉੱਤਰੇ। ਪ੍ਰਸ਼ਾਦ ਛਕੇ ਛਕਾਏ ਅਗਲੇ ਦਿਨ ਜਿੱਥੇ ਕੁਦਰਤੀ 
ਮੋਰਚੇ ਕਿਲ੍ਹੇ ਕੋਟ ਟਿੱਬੇ ਨਿਥਾਣੇ ਤੋਂ ਤਿੰਨ ਕੋਹ ਮਰ੍ਹਾਜ ਵੰਨੀ' ਬਣੇ ਹੋਏ ਸੇ, ਓਹ ਮੈਦਾਨ ਜੰਗ 
ਵਾਸਤੇ ਪਸਿੰਦ ਕਰ ਕੇ ਓਥੇ ਰਣਖੰਡ ਗਡਵਾ ਦਿੱਤਾ। 

ਮਾਲਵੇ ਦੇਸ ਦਾ ਜੰਗ ਸ਼ਾਹੀ ਫੌਜ ਨਾਲ ਹੋਣਾ 

ਜਦ ਏਹ ਖ਼ਬਰ ਮਾਲਵੇ ਦੇਸ ਵਿੱਚ ਹੋਈ ਤਾਂ ਦੂਰ ਨੇੜੇ ਦੇ ਸਿਦਕੀ ਸਿੱਖ ਆਪਣੇ ਆਪਣੇ ਘਰ ਤੋਂ 
ਸ਼ਸਤ੍ਰ ਬੰਨ੍ਹ ਬੰਨ੍ਹ ਰਸਤ ਦੇ ਊਠ ਗੱਡੇ ਲੈ ਕੇ ਬੈਰਾੜ, ਗਿੱਲ, ਧਾਰੀਵਾਲ, ਮਾਨ, ਭੁਲਰ, 
ਜ਼ਿਮੀਂਦਾਰ ਆਪ ਤੋਂ ਆਪ ਚਲੇ ਆਏ। ਪੰਜ ਸੌ ਜੋਧ ਤੇ ਸਲੇਮਸ਼ਾਹ ਨਾਲ ਦੋ ਢਾਈ ਸੋ ਮੋਹਨ 
ਦੀ ਸੰਤਾਨ ਤੇ ਸੌ ਅਸਵਾਰ ਪਯਾਦਾ ਡਰੌਲੀ ਤੋ ਲੈ ਕੇ ਭਾਈ ਕਲਿਯਾਣੇ ਦਾ ਪੁੱਤ ਭਗਤਾ ਆ 
ਗਿਆ। ਏਸ ਤਰ੍ਹਾਂ ਯਥਾ ਜੋਗ ਭਾਈ ਬਹਾਲੋ, ਭਗਤੂ, ਭੂੰਦੜਾ, ਭੋਮਾ, ਸਰਨਾ, ਪੰਜਾਬ 
ਆਦਿਕ ਮਸੰਦ ਭੀ ਆਪਣੇ ਆਪਣੇ ਸਾਥੀ ਲੈ ਕੇ ਆ ਪਹੁੰਚੇ, ਸਿੱਖਾਂ ਨੇ ਸੁੱਕਾ ਗਿੱਲਾ ਬਾਲਣ, 
ਬਹੁਤ ”ਕੱਠਾ ਕਰ ਕੇ ਅਨੇਕ ਗੰਜ ਲਾਏ। ਤਦੋਂ ਨੂੰ ਬਾਦਸ਼ਾਹੀ ਫੌਜ ਭੀ ਸਤਲੂਜ ਪਾਰ ਹੋ, 
ਘੱਲ ਮੋਘੇ, ਗਿੱਲਾਂ ਗਿਰਦੇ ਆ ਗਈ ਤਾਂ ਰਾਇ ਦੇ ਕੋਟ ਵਾਲੇ ਰਾਜਪੂਤ ਆਡਰੂ, ਹਲਵਾਰੇ ਦੇ 
ਰੰਘੜ, ਸ਼ਾਹੀ ਫੌਜ ਨਾਲ ਜੁਟ ਪਏ, ਲਲਾ ਬੇਗ ਦਾ ਘੱਲਿਆ ਹੋਇਆ (ਭੇਤ ਲੈਣ ਆਇਆ ਹਸਨ 
ਖਾਂ ਦੂਤ ਪਕੜਿਆ) ਹਸਨ ਖਾਂ ਸੂਦਾਰ ਸਿੱਖਾਂ ਦਾ ਭੇਸ ਕਰ ਕੇ ਗੁਰੂ ਜੀ ਦੀ ਫੌਜ ਵਿੱਚ ਭੇਤ ਲੈਣ 
ਆਇਆ। ਜੋਧ ਸ਼ਾਹ ਨੇ ਸਿਵਾਣ ਕੇ ਫੜ ਲੀਤਾ। ਓਨ ਜਦ ਸਭ ਸੱਚੋ ਸੱਚ ਦੱਸ ਦਿੱਤਾ ਤਾਂ 
ਗੁਰੂ ਜੀ ਨੇ ਛੁਡਾ ਕੇ ਖਿਲਤ ਖ਼ਰਚ ਦੇ ਕੇ ਆਖਿਆ, ਜਾਹ ਲਲਾ ਬੇਗ ਨੂੰ ਸਭ ਭੇਤ ਦੱਸ ਕੇ 
ਲੈ ਆ। ਜਦ ਮੁੜ ਕੇ ਹਸਨ ਖਾਂ ਨੇ ਜਾ ਕੇ ਲਲਾ ਬੇਗ ਪਾਸ ਸਾਰਾ ਭੇਤ ਗੁਰੂ ਜੀ ਦੀ ਫੌਜ ਦਾ 
ਦੱਸ ਕੇ ਆਖਿਆ ਕਿ ਓਹ ਬਹੁਤ ਨਿਚਭੈ ਸੂਰਬੀਰ ਹਨ ਤੁਸਾਡੀ ਉਡੀਕ ਵਿੱਚ ਐਉਂ' ਬੈਠੇ 
ਹਨ ਜਿਕੂੰ ਬਘਿਆੜ ਇੱਜੜ ਦੀ ਝਾਕ ਵਿੱਚ ਬੈਠੇ ਹੁੰਦੇ ਹਨ। ਗੁਰੂ ਸਾਹਿਬ ਜੀ ਰਾਜਨੀਤਿ ਤੇ 
ਧਰਮ ਦੀ ਮੂਰਤ ਸੱਚੇ ਬੀਰ ਧੀਰ ਹਨ। ਜਦ ਓਨ ਹੋਰ ਸਭ ਬ੍ਰਿਤਾਂਤ ਗੁਰੂ ਜੀ ਦਾ ਸੱਚਾ ਸੱਚਾ 
ਬਹੁਤ ਕੁਛ ਸੁਣਾਇਆ ਤਾਂ ਫੇਰ ਓਹੋ ਕਹਾਵਤ ਹੋਈ “ਝੂਠ ਆਖਾਂ ਤਾਂ ਕੁਛ ਬਚਦਾ ਹੈ। ਸੱਚ 
ਬੋਲਿਆਂ ਭਾਂਬੜ ਮਚਦਾ ਹੈ। ” ਲਲਾ ਬੇਗ ਜੋ ਮਹਾਂ ਜ਼ਿੱਦੀ ਵਿਹੁ ਦੀ ਗੰਦਲ ਮਤਸਰੀ ਮੁਗਲ 
ਸੀ, ਗੁਰੂ ਜੀ ਦੇ ਜੱਸ ਦੇ ਚਿੰਗਾੜੇ ਨੇ ਭੜਕਾ ਦਿੱਤੀ। ਕਾਜ਼ੀ ਬਹਿਲੋਲ ਖਾਂ ਓਸ ਦਾ ਅਗਵਾਨੀ 
ਜਲ ਬਲ ਕੇ ਕੋਲਾ ਹੋ ਕੇ ਬੋਲਿਆ, ““ਕਾਫਰਾਂ ਦੀ ਤਰੀਫ ਕਰਨ ਵਾਲਾ ਭੀ ਕਾਫਰ ਹੈ। ਏਹ 
ਤਾਂ ਵੈਰੀਆਂ ਦੀ ਬਹਾਦਰੀ ਸੁਣਾ ਕੇ ਸਾਡੀ ਫੌਜ ਦਾ ਹੌਸਲਾ ਤੋੜ ਦੇਵੇਗਾ। ਕੁਛ ਵੱਢੀ ਗੁਰੂ 
ਪਾਸੋਂ ਲੈ ਆਯਾ ਹੈ। ਸ਼ਰ੍ਹਾ ਦਾ ਹੁਕਮ ਹੈ ਗ਼ੈਰ ਮਜ਼ਹਬ ਦੀ ਵਡਿਆਈ ਕਰਨ ਵਾਲੇ ਨੂੰ ਤੀਹ 
(ਦੁਰ) ਕੋਰੜੇ ਲੱਗਣ। ” ਨਵਾਬ ਤਾਂ ਅੱਗੇ ਹੀ ਸੜਿਆ ਬੈਠਾ ਸੀ। ਹਸਨ ਖਾਂ ਨੂੰ ਚਾਬਕ 
ਮਰਵਾ ਕੇ ਫੌਜ ਵਿੱਚੋਂ ਕਢਵਾ ਦਿੱਤਾ। 

ਓਹ ਓਧਰੋਂ ਦੁਖੀ ਹੋ ਕੇ ਮੁੜ ਗੁਰੂ ਜੀ ਦੀ ਸ਼ਰਨ ਆ ਪਿਆ। ਓਸ ਨੂੰ ਦੀਨ ਦੁਖੀ ਦੇਖ ਕੇ ਦੀਨ 
ਦਿਆਲ ਨਦਰੀ ਨਦਰ ਨਿਹਾਲ ਗੁਰੂ ਜੀ ਨੇ ਰਾਮਚੰਦਰ ਦੇ ਭਬੀਖਨ ਨੂੰ ਲੰਕਾ ਦੇਣ ਵਾਂਗੂੰ ਓਸ 
ਨੂੰ ਬਚਨ ਕਰ (ਹਸਨ ਖਾਂ ਦੂਤ ਨੂੰ ਵਰ) ਦਿੱਤਾ, “ਤੂੰ ਰੋ ਨਾ। ਤੈਨੂੰ ਲਲਾ ਬੇਗ ਦੀ ਥਾਂ ਕਾਬਲ ਦਾ 
ਸੂਬਾ ਬਣਾਵਾਂਗੇ।” ਏਹ ਵਰ ਸੁਣ ਕੇ ਹਸਨ ਖਾਂ ਮਨੋਂ ਤਨੋਂ ਗੁਰੂ ਜੀ ਦਾ ਮੁਰੀਦ ਬਣ ਗਿਆ 
ਤੇ ਜੰਗ ਵਿੱਚ ਸਾਰਾ ਭੇਤ ਤੁਰਕਾਂ ਦਾ ਦੱਸਦਾ ਰਿਹਾ। ਏਧਰ ਗੁਰੂ ਜੀ ਦੇ ਡੇਰੇ ਵਿੱਚ ਤਾਂ ਕੜਾਹੇ 
ਖਿਚੜੀ ਦੇ ਰਿਝਦੇ ਰਹਿਣ ਦੁੱਧ ਦਹੀਂ ਚੁਫੇਰੇ ਦੇ ਪਿੰਡਾਂ ਤੋਂ ਚਲਿਆ ਆਵੇ ਤੇ ਸੰਗਤ ਛਕੀ 
ਜਾਵੇ ਕਿਉਂਕਿ ਓਸ ਸਮੇਂ ਜੰਗਲ ਦੇਸ ਵਿੱਚ ਹਰ ਇੱਕ ਜੱਟ ਦੇ ਘਰ ਸੌ ਸੌ ਪਚਾਸ ਪਚਾਸ 
ਗਊ ਭੈੱਸ ਹੁੰਦੀ ਸੀ। ਓਧਰ ਸ਼ਾਹੀ ਫੌਜ ਨੂੰ ਇੱਕ ਤਾਂ ਰਾਤ ਦਿਨ ਤੱਦੀ ਨਾਲ ਅਫਸਰ ਤੋਰੀ 
ਆਏ, ਥੱਕ ਕੇ ਚੂਰ ਹੋ ਗਈ, ਦੂਜਾ ਵੇਲੇ ਸਿਰ ਖਾਣਾ ਅਨੁਕੂਲ ਨਾ ਲੱਭਾ, ਮਾਰ ਕੁੱਟ ਕੇ 
ਪਿੰਡਾਂ ਵਿੱਚੋਂ ਹਾਕਮਾਂ ਨੇ ਜੋ ਮੋਠ ਬਾਜਰੀ ਦੀ ਖਿਚੜੀ ਤੇ ਬਾਜਰੇ ਜਵਾਰ ਦਾ ਆਟਾ, ਮੋਠਾਂ ਦੀ 
ਦਾਲ, ਡੇਲਿਆਂ ਦਾ ਅਚਾਰ, 'ਕੱਠਾ ਕੀਤਾ ਸੋ ਉਨ੍ਹਾਂ ਕਦੇ ਖਾਧਾ ਨਹੀਂ ਸੀ, ਕੁਛ ਤਾਂ ਉਨ੍ਹਾਂ ਨੇ 
ਅੰਦਰ ਹਲਾਇਆ। ਬਾਕੀ ਖੂਹਾਂ ਦੇ ਖਾਰੇ ਪਾਣੀ ਨੇ ਸਭ ਨੂੰ ਦਸਤ ਲਾ ਕੇ ਉੱਠਣ ਜੋਗੇ ਨਾ 
ਛਡਿਆ। ਟੋਭਿਆ ਦਾ ਪਾਣੀ ਜੇ ਕਿਤੇ ਲੱਭਾ ਤਾਂ ਨਿਰਾ ਭੈਂਸਾ ਦਾ ਮੂਤ। ਤੀਜੇ ਮਾਘ ਦਾ 


ਅਸ ਐ.ਉਹ/ਤੈਪਮ। 006 9੬7੧ਪੰਟ 9010੬ 9 0 ਧਨ ਨਨ (ਬਰ? 88006) ਅਰ? ਹਾਕਮ 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [106] 


ਮਹੀਨਾ ਡਾਢੀ ਤਿੱਖੀ ਪੱਛੋਂ ਦੀ ਪੌਣ ਵਾਲੇ ਨੇ ਭੰਨ ਕੇ ਕੋਕੜਾ ਕਰ ਦਿੱਤਾ। ਚੌਥੇ ਔਝੜ ਤੇ 
ਟਿੱਬਿਆਂ ਦੀ ਠੰਢੀ ਰੇਤ, ਝਾੜਾਂ ਵਿੱਚ ਦੀ ਚੱਲਣਾ। ਓਲੇ ਨੇ ਅਜੇਹੀ ਜਾਨ ਲੀਤੀ ਜੋ ਘੇਰੇਦਾਰ 
ਸੁਥਣੇ ਲੇਫੂ ਤੇਫੂ ਹੋ ਗਏ। ਕੋਮਲ ਪਿੰਡੇ ਤੇ ਹੱਥਾਂ ਪੈਰਾਂ ਵਿੱਚ ਓਸ ਦੇ ਕੰਡੇ ਮੇਖਾਂ ਵਾਂਗੂੰ ਧਸ 
ਗਏ ਅਣਜਾਣਾਂ ਤੋਂ ਲਾਹਿਆਂ ਨਾ ਲਹੇ ਤੋਬਾ ਤੋਬਾ ਪਏ ਪੁਕਾਰਨ। ਜਦ ਮਰ੍ਹਾਜ ਪਿੰਡ ਦੇ ਨੇੜੇ 
ਆਏ ਜੋ ਓਦੋਂ ਨਵਾਂ ਵੱਸਿਆ ਸੀ ਤਾਂ ਸੰਝ ਪੈ ਗਈ ਸੀ। ਸੂਹੇ ਨੇ ਦੱਸਿਆ ਕਿ ਏਥੋਂ ਪੰਜ ਕੋਹ 
ਪੱਛੋਂ ਵੰਨੀ ਨਥਾਣੇ ਦੀ ਢਾਬ ਉੱਤੇ ਗੁਰੂ ਜੀ ਦੀ ਫੌਜ ਹੈ ਓਸ ਤੋਂ ਬਿਨਾਂ ਹੋਰ ਕਿਸੇ ਥਾਂ ਪਾਣੀ 
ਨਹੀਂ। ਕੌੜਿਆਂ ਦੀ ਮਾੜੀ ਪਾਸ ਐਥੋਂ ਤਿੰਨ ਕੋਹ ਉੱਤੇ ਕਿਸੇ ਸੁਦਾਗਰ ਦਾ ਲਾਇਆ 
ਹੋਇਆ ਇੱਕ ਪੁਰਾਣਾ ਖੂਹ ਹੈ। ਨਵਾਬ ਨੇ ਪਾਣੀ ਦਾ ਲਾਲਚ ਕਰ ਕੇ ਮਾੜੀ ਵੱਲ ਫੌਜ ਤੋਰੀ 
ਤਾਂ ਹਨੇਰਾ ਹੋ ਗਿਆ ਅੱਗੇ ਰਾਹ ਵਿੱਚ ਗੁਰੂ ਜੀ ਦੀ ਫੌਜ ਜੋ ਤਾਕ ਲਾਈ ਬੈਠੀ ਸੀ, ਜਦ 
ਸ਼ਾਹੀ ਸੈਨਾ ਓਥੇ ਆਈ ਤਾਂ ਇਕੋ ਵਾਰੀ ਬਾਰਾਂ ਤੇਰਾਂ ਸੌ ਬੰਦੂਕ ਦੀ ਬਾੜ ਝਾੜ ਕੇ ਦੋ ਤਿੰਨ ਸੌ 
ਜਵਾਨ ਕਿਕਾਨ ਲਿਟਾ ਦਿੱਤਾ, ਫੇਰ ਤਾਂ ਤੁਰਕਾਂ ਨੂੰ ਥਰਥੱਲਾ ਪੈ ਗਿਆ। ਪਿੱਛੇ ਨੂੰ ਹਟੇ ਤਾਂ 
ਸਿੱਖਾਂ ਨੇ ਫੇਰ ਡੰਮ ਦਿੱਤੀਆਂ। ਓੜਕ ਨਵਾਬ ਲਲਾ ਬੇਗ ਨੇ ਮਸਾਲਾਂ ਜਗਵਾ ਮਤਾਬ ਝੜਾ ਕੇ 
ਨਵਾਬ ਕਮਰ ਬੇਗ ਖਾਂ ਨੂੰ ਸੱਤਰ ਹਜ਼ਾਰ ਫੌਜ ਨਾਲ ਸਿੱਖਾਂ ਦੇ ਮੁਕਾਬਲੇ ਪਰ ਛੱਡ ਕੇ ਬਾਕੀ 
ਅਫਸਰਾਂ ਨੂੰ ਫੌਜ ਕੱਠੀ ਕਰਨ ਦਾ ਤੇ ਤੰਬੂ ਲਾਉਣ ਦਾ ਹੁਕਮ ਦਿੱਤਾ। 

ਹੁਣ ਤੰਬੂ, ਸਲੀਤੇ, `ਸਿਪਾਹ ਦੇ ਬਿਸਤਰੇ ਰਸਦ ਦਾਰੂ ਸਿੱਕਾ ਆਦਿਕ ਸਮਾਨ ਦੇ ਲੱਦੇ ਹੋਏ ਗੱਡੇ ਊਠ 
ਜੋ ਪਿੱਛੇ ਆ ਰਹੇ ਸੇ, ਅੱਗੋਂ ਬੰਦੂਕਾਂ ਚਲਦੀਆਂ ਸੁਣ ਕੇ ਓਹ ਸਭ ਡਰਦੇ ਮਾਰੇ ਪਿੱਛੇ ਹੀ 
ਠਹਿਰ ਕੇ ਅੱਗ ਬਾਲ ਬਾਲ ਸੇਕਣ ਲੱਗ ਪਏ। ਏਧਰੋਂ' ਲਲਾ ਬੇਗ ਜਿਨ੍ਹਾਂ ਅਸਵਾਰਾਂ ਨੂੰ ਉਨ੍ਹਾਂ 
ਦੇ ਲਿਆਉਣ ਲਈ ਦੌੜਾਵੇ, ਓਹੋ ਓਥੇ ਜਾ ਕੇ ਅੱਗ ਸੇਕਣ ਬੈਠ ਜਾਵਣ। ਏਸ ਕਰ ਕੇ 
ਬੰਦੋਬਸਤ ਫੌਜ ਤੇ ਜੰਗ ਜਾ ਕੁਛ ਨਾ ਬਣਿਆ। ਤਦੋਂ ਮਾਘ ਸੁਦੀ ਪੰਚਮੀ ਦਾ ਚੰਦ ਛਿਪਣੇ ਕਰ 
ਹਨੇਰਾ ਛਾ ਗਿਆ। ਸਿੱਖ ਤਾਂ ਕਈ ਦਿਨ ਦੇ ਗਏ ਹੋਏ ਉਨ੍ਹਾਂ ਝਾੜਾਂ ਤੇ ਟਿੱਬਿਆਂ ਦੇ ਭੇਤੀ ਸੇ। 
ਨਾਲੇ ਅੱਗ ਸੇਕ ਸੇਕ ਲੜਦੇ ਰਹੇ ਪਰ ਤੁਰਕਾਂ ਨੂੰ ਓਪਰੀ ਜੂਹ ਝਾੜਾਂ ਟਿੱਬਿਆਂ ਵਿੱਚ ਕੁਛ ਨਾ 
ਸੁਝੇ। ਗੁਰੂ ਜੀ ਵੱਲੋਂ ਭੱਲਣ, ਭੂਰਾ, ਬੈਰਾੜ, ਕਾਲਾ, ਸੇਮਾ, ਮਰ੍ਹਾਜ, ਰਾਇ ਲਾਲਾ, ਗੰਗ, 
ਅਘੜੀ, ਭਗਤਾ, ਸਿੰਘਾ ਇਤਜਾਦਕ ਮਲਵਈ ਸਿੱਖ; ਜੋ ਆਪਣੇ ਆਪਣੇ ਭਾਈਚਾਰੇ ਦੇ ਜੱਥੇ 
ਲੈ ਕੇ ਗੁਰੂ ਜੀ ਦੀ ਜੰਗੀ ਸੇਵਾ ਕਰਨ ਲਈ ਆਏ ਸੇ, ਸਭ ਹੱਲਾ ਕਰ ਕੇ ਤੁਰਕਾਂ ਨੂੰ ਮਾਰਨ 
ਉੱਠ ਪਏ। ਲਲਾ ਬੇਗ ਨੇ ਮਤਾਬ ਚੜ੍ਹਾ ਕੇ ਜਦ ਸਿੱਖਾਂ ਦਾ ਜ਼ੋਰ ਬਹੁਤ ਦੇਖਿਆ ਤਾਂ 
ਇਸਮਾਈਲ ਖਾਂ, ਨਾਹਰ ਖਾਂ, ਜ਼ਾਲਮ ਖਾਂ ਆਦਿਕ ਅਫਸਰਾਂ ਨੂੰ ਜਿਨ੍ਹਾਂ ਨੇ ਬਹੁਤ ਜੰਗ ਜਿੱਤੇ 
ਸੇ, ਸ਼ਰਾਬ ਦੀਆਂ ਸੁਰਾਹੀਆਂ ਤੇ ਅੱਠ ਹਜ਼ਾਰ ਸਿਪਾਹ ਹੋਰ ਦੇ ਕੇ ਕਮਰ ਬੇਗ ਖਾਂ ਦੀ ਮਦਦ 
ਲਈ ਭੇਜਿਆ। ਉਨ੍ਹਾਂ ਮਸਾਲਾਂ ਤੇ ਮਤਾਬੀਆਂ ਦੇ ਚਾਨਣੇ ਵਿੱਚ ਜੋਧ ਦੇ ਟਾਂਗੂਆਂ ਨੇ ਜੋਧ ਨੂੰ 
ਖ਼ਬਰ ਦਿੱਤੀ ਤਾਂ ਜੋਧ ਨੇ ਆਪਣੇ ਭਾਈ ਸਲੇਮਸ਼ਾਹ ਤੇ ਬਿਧੀ ਚੰਦ, ਮੁਲਕ ਜਾਤੀ ਨੂੰ ਪੰਜ 
ਪੰਜ ਸੌ ਸਵਾਰ ਦੇ ਕੇ ਆਖਿਆ, “ਰਣ ਭੂਮੀ ਤੋਂ ਸੱਜੇ ਪਾਸੇ ਘੋੜੇ ਦੁੜਾ ਕੇ ਓਸ ਫੌਜ ਨੂੰ ਜੋ 
ਜੰਗ ਦੀ ਮਦਦ ਨੂੰ ਆ ਰਹੀ ਹੈ ਜਾ ਰੋਕੋ ਅਰ ਲੜਦੇ ਹੋਏ ਉਨ੍ਹਾਂ ਨੂੰ ਆਪਣੇ ਪਿੱਛੇ ਸੱਜੇ ਪਾਸੇ 
ਕੱਢ ਲਿਆਓ। ਅਸੀਂ ਪਿੱਛੇ ਆਉਂਦੇ ਹਾਂ। ਏਨ੍ਹਾਂ ਪਲੋ ਪਲੀ ਜਾ ਲੜਾਈ ਪਾਈ। ਜਿਉਂ ਜਿਉਂ 
ਏਹ ਲੜਦੇ ਹੋਏ ਪਿੱਛੇ ਹਟਦੇ ਆਏ ਤਿਉਂ ਤਿਉਂ ਓਹ ਹੌਸਲੇ ਨਾਲ ਚਕਵੇਂ ਪੈਰ ਅੱਗੇ ਵਧੇ 
ਆਏ। 

ਏਧਰੋਂ ਜੋਧ ਸ਼ਾਹ, ਪ੍ਰਤਾਪ ਸਿੰਘ, ਚੌਧਰੀ ਸ਼ੀਹਾਂ, ਜੇਠਾ, ਜੈਤਾ ਆਦਿਕ ਜੋਧੇ ਹਜ਼ਾਰ ਬਾਰਾਂ ਸੌ ਸਵਾਰ 
ਪਯਾਦੇ ਨਾਲ ਇੱਕ ਬੜੇ ਟਿਬੇ ਦੀ ਆੜ ਵਿੱਚ ਦੜ ਖੜ ਹੋ ਰਹੇ ਤੇ ਗੁਰੂ ਸਾਹਿਬ ਜਾਨਭਾਈ 
ਪੁਰ ਸਵਾਰ ਹੋ ਪੰਜ ਸੌ ਸਵਾਰ ਨਾਲ ਡੇਰੇ ਤੋਂ ਕੋਸ ਭਰ ਵਣਖੰਡ ਵੰਨੀ ਜੰਡ ਬ੍ਰਿਛ ਹੇਠ ਜਿਸ 

ਉੱਤੇ ਟਾਂਗੂ ਸੀ ਖੜੇ ਰਹੇ। ਜਿਸ ਵੇਲੇ ਤੁਰਕੀ ਫੌਜ ਜੋ ਬਿਧੀਚੰਦ ਹੋਰਾਂ ਦੇ ਪਿੱਛੇ ਆ ਰਹੀ ਸੀ 
ਜੋਧ ਸ਼ਾਹ ਆਦਿਕ ਜੋਧਿਆਂ ਦੀ ਮਾਰ ਹੇਠ ਠੀਕ ਟਿਕਾਣੇ ਆ ਠਹਿਰੀ ਤਾਂ ਏਹ ਬਘਜਯਾੜਾਂ 
ਵਾਂਗੂੰ ਉੱਠ ਪਏ। ਫੇਰ ਤਾਂ ਤੁਰਕਾਂ ਦੇ ਛੱਕੇ ਛੁੱਟ ਗਏ। ਆਪਣਾ ਆਪ ਸੰਭਾਲਣਾ ਔਖਾ ਹੋ 
ਗਿਆ, ਬਿਧੁਣ ਰਾਤ (ਕਯਾਮਤ ਵਾਲੀ) ਆ ਬਣੀ। ਸਿੱਖਾਂ ਨੇ ਮਾਰ ਕੇ ਸਥਾਰ ਪਾ ਦਿੱਤਾ। 
ਬੜੀ ਭਾਰੀ ਕਟਾ ਕੁੱਟ ਮੱਚੀ। ਕੁਦਰਤ ਨਾਲ ਪੌਣ ਭੀ ਐਸੀ ਤਿੱਖੀ ਠੰਢੀ ਚੱਲੀ, ਜੋ ਹੱਥ ਪੈਰ 
ਸੁੰਨ ਕਰ ਘੱਤੇ। ਮਸਾਲਾਂ ਸਭ ਬੁਝ ਗਈਆਂ। ਸਾਰੀ ਫੌਜ ਘਬਰਾ ਕੇ ਓਸ ਪਾਸੇ ਨੂੰ ਨੱਸ ਤੁਰੀ, 
ਜਿੱਥੇ ਕਮਰ ਬੇਗ ਖਾਂ ਦੀ ਫੌਜ ਲੜ ਰਹੀ ਸੀ। ਪਰ ਭੱਜਿਆਂ ਨੂੰ ਕੌਣ ਜਾਣ ਦੇਵੇ? ਜਿਕੂੰ ਟਿੱਡ 
ਨੂੰ ਮਾਸਾਹਾਰੀ ਜਨੌਰ ਪੈਂਦੇ ਹਨ ਐਉਂ ਸਿੱਖਾਂ ਨੇ ਝਪਟ ਕੇ ਕੇਲਿਆਂ ਦਾ ਬਣ ਜੇਹਾ (ਤੁਰਕ) 
ਬਹੁਤ ਵੱਢਿਆ। ਬਾਕੀ ਅੱਗੋਂ ਕਮਰ ਬੇਗ ਖਾਂ ਵਾਲੀ ਫੌਜ ਏਨ੍ਹਾਂ ਨੂੰ ਅੰਧੇਰੇ ਵਿੱਚ ਸਿੱਖ ਆਏ 
ਸਮਝ ਕੇ, ਓਹ ਅੱਗੋਂ ਮਾਰਨ ਲੱਗ ਪਈ। ਕਿਉਂਕਿ ਸਿੱਖ ਦੋਹਾਂ ਫੌਜਾਂ ਨਾਲ ਲੜਦੇ ਹੋਏ 
“ਅਕਾਲ? ਬੋਲਦੇ ਸੇ, ਏਸ ਕਰ ਕੇ ਘਬਰਾਏ ਹੋਏ ਤੁਰਕ ਬਿਨਾਂ ਪਛਾਣੇ ਹਨੇਰੇ ਵਿੱਚ ਸਿੱਖਾਂ ਦੇ 
ਭੁੱਲੇ ਆਪੋ ਵਿੱਚ ਮਰਨ ਮਾਰਨ ਡਹਿ ਪਏ। ਫੇਰ ਤਾਂ ਭਾਈ ਨੂੰ ਭਾਈ ਨੇ ਸੌਹਰੇ ਨੂੰ ਜਵਾਈ 
ਨੇ, ਬਾਪ ਨੂੰ ਬੇਟੇ ਨੇ ਕਤਲ ਕਰ ਦਿੱਤਾ। ਕੁਛ ਤਾਂ ਆਪਸ ਵਿੱਚ ਕਟਾ ਵੱਢ ਹੋਈ। ਕੁਛ ਸਿੱਖਾਂ 
ਨੇ ਮਨ ਭਾਉਂਦੀ ਤੇਗ ਵਗਾਈ ਪੂਰਾਂ ਦੇ ਪੂਰ ਲਾਹ ਸਿੱਟੇ। ਤਦੋਂ ਨੂੰ ਲਲਾ ਬੇਗ ਦੇ ਮਾਮੇ 
ਕਾਬਲੀ ਬੇਗ ਨੇ ਜਾਂ ਮਤਾਬ ਚੜ੍ਹਾ ਕੇ ਦੇਖਿਆ ਤਾਂ ਓਹ ਮਤਾਬੀਆਂ ਫੜਾ ਕੇ ਸੌ ਦੋ ਸੌ ਆ 
ਪਹੁੰਚਿਆ। ਮਤਾਬੀਆਂ ਦੇ ਚਾਨਣੇ ਵਿੱਚ ਕੁਛ ਅਫਸਰਾਂ ਦੇ ਸਮਝਾਏ ਤੁਰਕ ਆਪੋ ਵਿੱਚ 
ਲੜਨੋੱ' ਹਟੇ। ਜੱਟ ਜੇਹੜੇ ਲੁਟੇਰੇ ਆਏ ਸੇ, ਓਹ ਸੈਂਕੜੇ ਘੋੜੇ ਲੈ ਕੇ ਆਪੋ ਆਪਣੇ ਪਿੰਡਾਂ ਨੂੰ 
ਦੌੜ ਗਏ। ਉਨ੍ਹਾਂ ਨੂੰ ਦੇਖ ਕੇ ਪਿੰਡਾਂ ਵਾਲੇ ਹੋਰ ਸੈਂਕੜੇ ਲੁਟੇਰੇ ਆ ਫਿਰੇ। 

ਓਧਰੋਂ ਸ਼ਾਹੀ ਸਰਦਾਰਾਂ ਨੇ ਮਸਾਲਾਂ ਤੇ ਮਤਾਬ ਜਗਾ ਜਗਾ ਕਮਰ ਬੇਗ ਵਾਲੀ ਤੇ ਪਿੱਛੋਂ ਆਈ ਫੌਜ 
ਦੋਹਾਂ ਦਾ ਦਸ ਬਾਰਾਂ ਹਜ਼ਾਰ ਪਯਾਦਾ ਸਵਾਰ ਲਲਕਾਰ ਕੇ ਸਿੱਖਾਂ ਦੇ ਸਾਹਮਣੇ ਕਰ ਦਿੱਤਾ। 
ਸਿੱਖ ਅੰਧੇਰੇ ਵਿੱਚ ਹੋਣ ਕਰ ਰਨ੍ਹਾਂ ਨੂੰ ਦਿੱਸਣ ਨਾ। ਤੁਰਕੀ ਦਲ ਮਸਾਲਾਂ ਤੇ ਮਤਾਬੀਆਂ ਦੇ 
ਚਾਨਣੇ ਵਿੱਚ ਸਿੱਖਾਂ ਨੂੰ ਸਾਰਾ ਦਿੱਸੇ। ਨਾਲੇ ਸਿੱਖਾਂ ਦੇ ਟਾਂਗੂ ਦੇਖ ਦੇਖ ਜੰਗ ਦਾ ਰੰਗ ਢੰਗ ਗੁਰੂ 
ਸਾਹਿਬ ਤੇ ਜੋਧ ਸ਼ਾਹ ਆਦਿਕ ਨਾਮੀ ਪੁਰਖਾਂ ਨੂੰ ਦੱਸਦੇ ਰਹੇ। ਸਿੱਖ ਤਾਂ ਅੱਗ ਸੇਕ ਸੇਕ 
ਲੜਨ, ਕਿਉਂਕਿ ਏਨ੍ਹਾਂ ਬਹੁਤ ਅੰਗੀਠੇ ਬਾਲ ਰੱਖੇ ਸੇ। ਨਾਲੇ ਲੁਟੇਰੇ ਲੋਗ ਬੇਅੰਤ ਸਿੱਖਾਂ ਵੰਨੀ 
ਆ ਗਏ। ਓਧਰ ਤੁਰਕਾਂ ਦੇ ਹੱਥ ਠਰੇ ਹੋਏ ਕੁਛ ਮਰਨ ਦਾ ਡਰ ਗਾਤ ਥਰ ਥਰ ਕੰਬਣ। ਹੱਥਾਂ 
ਵਿੱਚੋਂ ਸ਼ਸਤ੍ਰ ਡਿਗ ਡਿਗ ਪੈਣ। ਏਸ ਕਰ ਕੇ ਓਹ ਬਹੁਤ ਛਿੱਥੇ ਪੈ ਗਏ। ਜੋਧ ਸ਼ਾਹ ਉੱਤੇ 
ਗੁਰੂ ਜੀ ਨੇ ਹੁਕਮ ਕੀਤਾ, “ਖਾਲਸਾ ਜੀ! ਹੁਣ ਤੁਰਕ ਦਮੋਂ ਨਿੱਕਲੇ ਹੋਏ ਹਨ। ਜੇ ਤੁਸੀਂ 
ਪਿੱਛਾ ਛੱਡ ਦਿੱਤਾ, ਫੇਰ ਸਵੇਰ ਹੋਈ ਏਹ ਔਖੇ ਕਰਨਗੇ। ਹੁਣ ਦਮ ਨਾ ਲੈਣ ਦਿਓ। ਹੱਲੇ 
ਕਰ ਕਰ ਦਬੀ ਜਾਓ। ਫੇਰ ਤਾਂ ਸਲੇਮਸ਼ਾਹ, ਬਿਧੀਆ, ਭੱਲਣ, ਭੂਰਾ, ਬਹਿਲੋ ਭਗਤਾ, ਕਰਮ 
ਰੁੜੇਕਾ, ਭਾਗਾ ਮਾਨ ਇਤਯਾਦਿਕ ਸੁਦਾਰ ਆਪਣੇ ਆਪਣੇ ਜੱਥੇ ਨੂੰ ਅੰਗੀਠੇ ਸਿਕਾ ਕੇ ਤੁਰਕੀ 
ਦਲ ਵਿੱਚ ਭੁੱਖੇ ਬਘਿਆੜਾਂ ਵਾਂਗੂੰ ਹੱਲੇ ਕਰਾ ਕੇ ਜਾ ਧਸੇ। ਬੜਾ ਭਾਰੀ ਤੀਰ ਗੋਲੀ ਦਾ ਮੀਂਹ 
ਦੋਹਾਂ ਪਾਸਿਆਂ ਤੋਂ ਬਰਸਿਆ। ਮਾਰੂ ਵਾਜੇ ਵਜੇ। ਢੋਲ ਨਗਾਰੇ ਬੱਦਲਾਂ ਵਾਂਗੂੰ ਪਏ ਗੱਜਣ। ਕੰਨ 
ਪਈ ਸੁਣਾਈ ਨਾ ਦੇਵੇ। ਭਾਵੇਂ ਭਾਰੀ ਭੱਟ ਭੇੜ ਦੇਖ ਕੇ ਲਲਾ ਬੇਗ ਖਾਂ ਨੇ ਹੋਰ ਬਹੁਤ ਸਾਰੀ 
ਫੌਜ ਹਬਸ਼ੀਆਂ ਤੇ ਰੁਹੇਲਿਆਂ ਦੀ ਸਿੱਖਾਂ ਉੱਤੇ ਝੁਕਾਈ, ਪਰ ਗੁਰੂ ਜੀ ਦੀ ਪ੍ਰੇਰੀ ਹੋਈ ਕੁਦਰਤ 
ਨਾਲ ਓਸੇ ਸਮੇਂ ਹਿਮਾਲੇ ਵਿੱਚੋਂ ਬਰਫ਼ ਦੀ ਲਿਪਟੀ ਹੋਈ ਅਜੇਹੀ ਤੀਛਣ ਪੌਣ ਛੁੱਟੀ, ਜੋ 
ਤਲਵਾਰ ਵਾਂਗੂੰ ਸਰੀਰ ਨੂੰ ਚੀਰਦੀ ਜਾਏ। ਭਾਵੇਂ ਮਾਘ ਮਹੀਨੇ ਦੀ ਠਾਰੀ ਨੇ ਪਹਿਲੇ ਹੀ ਹੱਥ 
ਪੈਰ ਸੁੰਨ ਕਰ ਰੱਖੇ ਸੇ, ਪ੍ਰੰਤੂ ਏਸ ਪੌਣ ਨੇ ਤਾਂ ਅਜੇਹਾ ਗ਼ਜ਼ਬ ਕੀਤਾ ਕਿ ਸਾਰੀ ਫੌਜ ਨੂੰ ਸੁੰਨ 

ਕਰ ਦਿੱਤਾ। ਤੁਰਕ ਵਿਚਾਰੇ ਇੱਕ ਤਾਂ ਢਿੱਡੋਂ ਭੁਖੇ, ਦੂਜੇ ਥਕੇ ਮਾਂਦੇ, ਤੀਜੇ ਉਜਾੜ ਵਿੱਚ ਆ 
ਫਸੇ। ਡੇਰਾ ਕਰਨਾ ਤੇ ਆਪਣਾ ਆਪ ਸੰਭਾਲਣਾ ਨਾ ਪਾਯਾ। ਏਨ੍ਹਾਂ ਗੱਲਾਂ ਨੇ ਲਾਚਾਰ ਤਾਂ ਕੀਤੇ 
ਹੀ ਸੇ, ਬਾਕੀ ਉਲੇਹ ਦੇ ਕੰਡਿਆਂ ਤੇ ਪੌਣ ਨੇ ਉੱਕਾ ਹੀ ਕੰਮ ਕਰ ਦਿੱਤਾ। ਕੋਈ ਵਾਹ ਨਾ 
ਚਲੇ। ਯਾ ਖੁਦਾਇਆ ! ਪਨਾਹ ਦੇਹ ! ਯਾ ਖੁਦਾਇਆ ਪਨਾਹ ਦੇਹ! ਇਹੋ ਪਈ ਹੋਵੇ ਤੇ ਏਹ 
ਅਵਾਜ਼ ਭੀ ਪਾਲੇ ਦੇ ਮਾਰਿਆਂ ਦੀ ਬਾਹਰ ਹੋਠਾਂ ਤੋਂ ਨਾ ਨਿੱਕਲੇ। ਸਿਪਾਹੀ ਅਫ਼ਸਰ ਸਭ ਓਸੇ 
ਕੁਦਰਤੀ ਬਿਪਤਾ ਵਿੱਚ ਅਜੇਹੇ ਫਸੇ ਕਿ ਨਾ ਜਾਨ ਜਾਵੇ ਨਾ ਆਰਾਮ ਆਵੇ। ਥਰ ਥਰ ਕੰਬਦੇ 
ਹੋਇਆਂ ਦੇ ਦੰਦ ਤਾਂ ਪਹਿਲਾਂ ਹੀ ਵੱਜ ਰਹੇ ਸੇ। ਫੇਰ ਤਾਂ ਜਿਉ ਜਿਉਂ ਵੱਡੀ ਰਾਤ ਹੁੰਦੀ ਗਈ, 
ਠੰਢ ਚੜ੍ਹ ਚੜ੍ਹ ਕੇ ਹੱਥ ਪੈਰ ਟੁੰਡੇ ਲੂਲੇ ਹੁੰਦੇ ਗਏ। ਘੋੜਿਆਂ ਦੀਆਂ ਵਾਗਾਂ, ਬੰਦੂਕਾਂ, ਕਮਾਣਾਂ 
ਹੱਥਾਂ ਵਿੱਚੋਂ ਛੁੱਟ ਗਈਆਂ ਪਾਲੇ ਨੇ ਭੰਨ ਕੇ ਕੋਕੜਾ ਕਰ ਘਤਿਆ। ਸ਼ਸਤੁ ਚੱਲਣੋਂ' ਰਹਿ ਗਏ। 
ਹੁਣ ਲੜੇ ਕੌਣ? ਜਦ ਲੜਾਈ ਦੀ ਕਥਾ ਹੀ ਨਾ ਰਹੀ? ਜੀਕੂੰ ਮੇਘ ਨਾਦ ਨੇ ਨਾਗ ਫਾਸ ਪਾ 
ਕੇ ਸਭ ਸੈਨਾ ਨੂੰ ਮੂਰਛਾ ਕਰ ਕੇ ਸਿੱਟ ਦਿੱਤਾ ਸੀ, ਓਹੋ ਹਾਲ ਸੀਤ ਨੇ ਕੀਤਾ। ਬੇਹੋਸ਼ ਹੋ ਹੋ 
ਕੇ ਸਭ ਤੁਰਕ ਡਿਗ ਪਏ। 

ਭਾਵੇਂ ਸੀਤ ਦਾ ਸੱਨਾਟਾ ਤਾਂ ਸਿੱਖਾਂ ਨੂੰ ਭੀ ਚੜ੍ਹ ਰਿਹਾ ਸੀ। ਪਰ ਏਹ ਖੇਤੀ ਕਰਨ ਵਾਲੇ ਨਿੱਤ ਦੇ ਸੀੜੇ 
ਹੋਏ ਸਦਾ ਹੀ ਜੰਗਲਾਂ ਵਿੱਚ ਫਿਰਨੇ ਕਰ ਕੇ ਏਨ੍ਹਾਂ ਦੇ ਪਿੰਡੇ ਤਾਂ ਹਾਥੀ ਦੇ ਚੰਮ ਵਰਗੇ ਹੋ ਰਹੇ 
ਸੇ। ਉਲੇਹਾ ਤਾਂ ਕੀ ਚੁਭਣਾ ਸੀ ਸ਼ਸਤ੍ਰ ਭੀ ਘੱਟ ਖੁਭਦਾ ਸੀ। ਤਾਂ ਹੀ ਪਾਲਾ ਨਾ ਡੇਗ 
ਸਕਿਆ। ਕੱਪੜਾ ਤਾਂ ਕੇਵਲ ਇੱਕ ਭੂਰੇ ਦੀ ਗ਼ਿਲਤੀ ਚਾਦਰ ਦਾ ਮੁੰਡਾਸਾ ਛੋਟੇ ਛੋਟੇ ਜਾਂਘੀਏ 
ਖੂਬ ਕੱਸੇ ਹੋਏ ਏਤਨਾ ਹੀ ਸਿੱਖਾਂ ਪਾਸ ਸੀ, ਪਰ ਡਾਢਾ ਗ਼ਰਮ ਸੀ। ਇੱਕ ਤਾਂ ਮੋਠ ਬਾਜਰੀ 
ਦੀ ਖਿਚੜੀ ਛਕੀ ਹੋਈ, ਦੂਜੇ ਅੰਗੀਠੇ ਸੇਕਣ ਨੂੰ ਜੋ ਪਹਿਲੇ ਹੀ ਜਗਾ ਰੱਖੇ ਸੇ, ਤੀਜੇ ਜਿੱਤ 
ਦਾ ਹੌਸਲਾ। ਫੇਰ ਪਾਲਾ ਕਿੱਥੇ ਲੱਗੇ? ਅਰ ਉਲੇਹਾ ਨੰਗੀਆਂ ਲੱਤਾਂ ਨੂੰ ਕਿਕੂੰ ਲੱਗੇ? ਤੁਰਕਾਂ ਦੇ 
ਘੇਰੇਦਾਰ ਸੁਥਣੇ ਉਲੇਹੇ ਨਾਲ ਭਰ ਗਏ। ਦੂਜੇ ਸੂਜੀ ਦੇ ਕੜਾਹ ਵਰਗੇ ਨਰਮ ਪਿੰਡੇ, ਫੇਰ 
ਉਲੇਹਾ ਕਿਉਂ ਨਾ ਧਸੇ? ਹੁਣ ਕੁਛ ਤਾਂ ਉਲੇਹੇ ਨੇ ਹੱਲਣੇਂ ਚੱਲਣੋਂ ਰੱਖਿਆ ਤੇ ਕੁਛ ਪਾਲੇ ਨੇ 
ਸੁੰਨ ਕਰ ਕੇ ਸਿੱਟ ਘੱਤੇ ਅਰ ਕੁਛ ਜਾਣ ਕੇ ਅੰਗ ਹਲਾਣੋਂ ਹਟ ਗਏ ਕਿ ਹੱਲਾਂ ਚੱਲਾਂਗੇ ਤਾਂ 
ਸਿੱਖ ਮਾਰ ਘੱਤਣਗੇ। ਏਸ ਤਰ੍ਹਾਂ ਸਭ ਅਧਮੋਏ ਹੋ ਪਏ। ਕੋਈ ਸ਼ਸਤ੍ਰ ਚੱਕਣ ਜੋਗਾ ਨਾ ਰਿਹਾ। 
ਹੁਣ ਸਿੱਖਾਂ ਨੇ ਤਾਂ ਉਨ੍ਹਾਂ ਉੱਤੇ ਇਸ ਧਰਮ ਦੇ ਖ਼ਿਆਲ ਨਾਲ ਸ਼ਸਤ੍ਰ ਕਰਨਾ ਛੱਡ ਦਿੱਤਾ ਕਿ 
ਇਹ ਮੋਏ ਪਏ ਹਨ। ਸੋ ਸਿੱਖ ਤਾਂ ਸ਼ਸਤ੍ਰ ਸਿੱਟੀ ਪਏ ਤੁਰਕਾਂ ਨੂੰ ਦੇਖ ਕੇ ਮਾਰਨੋਂ ਉੱਕੇ ਹੀ 
ਹਟ ਬੈਠੇ। ਪਰ ਜੇਹੜੇ ਲੁਟੇਰੇ ਲੋਗ ਤੇ ਲਸ਼ਕਰ ਨਾਲ ਵਗਾਰ ਵਿੱਚ ਫੜੇ ਹੋਏ ਚੂਹੜੇ ਚਮਾਰ 
ਜ਼ਿਮੀਂਦਾਰ ਕਈ ਹਜ਼ਾਰ ਆਏ ਸੇ, ਓਹ ਲੁੱਟਣ ਉੱਠ ਪਏ। ਉਨ੍ਹਾਂ ਬਥੇਰਿਆਂ ਦੇ ਗਲ ਭੇਡਾਂ 
ਬੱਕਰੀਆਂ ਵਾਂਗੂੰ ਵੱਢੇ ਤੇ ਲੱਕਾਂ ਨਾਲੋਂ ਵਾਸਨੀਆਂ ਤੋੜ ਤਾੜ ਲਈਆਂ। ਰੂਈਂ ਦੇ ਬੋਰੇ ਜਿਹੇ 
ਉਲਟਾ ਉਲਟਾ ਸਿੱਟੇ। ਇੱਕ ਇੱਕ ਨੇ ਦਸ ਦਸ ਦਾ ਕਾਟਾ ਕੀਤਾ। ਏਧਰ ਭਾਵੇਂ ਬਿਧੀਚੰਦ 
ਆਦਿਕ ਸਿੱਖਾਂ ਨੇ ਅਰਜ਼ਾਂ ਕੀਤੀਆਂ ਕਿ ਹੁਣ ਰੋਕੋ ਨਾ ਸਭਨਾਂ ਨੂੰ ਤਲਵਾਰ ਦੀ ਧਾਰ ਨਾਲ 
ਬਹਿਸ਼ਤੀ ਕਰ ਦੇਂਦੇ ਹਾਂ (ਗੁਰੂ ਜੀ ਦਾ ਜੰਗ ਵਿੱਚ ਵੀ ਆਦਰਸ਼) ਪਰ ਗੁਰੂ ਜੀ ਨੇ ਆਖਿਆ ਕਿ ਡਿੱਗ 
ਕਰਨ ਵਾਲੇ ਦਾ ਸੱਤ ਤੇਜ਼ ਪ੍ਰਤਾਪ ਨਸ਼ਟ ਹੋ ਜਾਂਦਾ ਹੈ। ਬਚਨ ਮੰਨ ਕੇ ਮਾਰਨਾ ਛੱਡ ਕੇ 
ਅੰਗੀਠੇ ਸੇਕਣ ਬੈਠ ਗਏ। 

ਓਹ ਰਾਤ ਤਾਂ ਤੁਰਕਾਂ ਨੇ ਡਾਢੇ ਦੁੱਖ ਨਾਲ ਜਿਉਂ ਤਿਉਂ ਕਰ ਕੇ ਕੱਟੀ ਜੋ ਕਯਾਮਤ ਨਾਲੋਂ ਭੀ ਬੁਰੀ 
ਬਿਧੁਣ ਸੀ। ਜਾਂ ਦਿਨ ਦਾ ਬਾਦਸ਼ਾਹ ਆਇਆ ਤੇ ਆਪਣਾ ਹੁਕਮ ਓਨ ਫੈਲਾਇਆ ਤਾਂ 
ਗ਼ਰਮਾਈ ਆ ਕੇ; ਜੋ ਮਰੇ ਨਹੀਂ ਸੇ, ਉਨ੍ਹਾਂ ਹੱਲਣਾ ਸ਼ੁਰੂ ਕੀਤਾ। ਬਾਕੀ ਸੁੱਤੇ ਰਹੇ। ਹੁਣ 
ਨਵਾਬ ਲਲਾ ਬੇਗ ਆਦਿਕ ਅਫਸਰ ਅਫ਼ਸੋਸ ਨਾਲ ਹੱਥ ਮਲਦੇ ਹੋਏ ਜਾਂ ਰਣ ਵਿੱਚ ਆਏ ਤਾਂ 
ਵਾਹਣ ਦੀਆਂ ਇੱਟਾਂ ਤੇ ਗੰਗਾ ਦੇ ਗੋੜ੍ਹਿਆਂ ਵਾਂਗੂੰ ਆਪਣੇ ਭਾਈਆਂ ਨੂੰ ਅਘੜ ਦੁਘੜੇ ਮਰੇ 

ਪਏ ਦੇਖ ਕੇ ਭੁੱਬਾਂ ਨਿੱਕਲ ਗਈਆਂ। ਕੋਹਾਂ ਵਿੱਚ ਹੀ ਮੁਰਦੇ ਮੁਰਦੇ ਪਏ। ਦਿਸਨ ਕੋਈ ਟਾਵਾਂ 
ਟਾਵਾਂ ਸਿੱਖ, ਬਾਕੀ ਸਭ ਮੁਗਲ ਪਠਾਣ, ਦੇਖ ਦੇਖ ਬਹੁਤ ਦੁਹੱਥੜ ਮਾਰ ਮਾਰ ਰੋਏ। ਛੇਕੜ 
ਗਵਾਰ ਸਾਡੇ ਅੱਗੇ ਭੇਡਾਂ ਬੱਕਰੀਆਂ ਵਰਗੇ, ਜਿਨ੍ਹਾਂ ਨੂੰ ਤੇਗ ਖਿੱਚਣ ਦਾ ਭੀ ਸ਼ਊਰ ਨਹੀਂ; 
ਮੁਗਲ ਪਠਾਣਾਂ ਸ਼ੇਰ ਬੱਚਿਆਂ ਨੂੰ ਮਾਰ ਕੇ ਲਿਟਾ ਦੇਣ। ਏਹ ਕੋਈ ਏਹਨਾਂ ਜੱਟਾਂ ਦੀ ਤਾਕਤ 
ਦਾ ਕੰਮ ਨਹੀਂ, ਕੋਈ ਕੁਦਰਤ ਰਬਾਨੀ ਹੈ। ਪਰ ਖੈਰ ਜੋ ਗ਼ੁਜ਼ਰ ਗਈ ਸੋ ਗ਼ੁਜ਼ਰੀ। ਹੁਣ ਅੱਗੇ 
ਨੂੰ ਦੇਖਾਂਗੇ। ਨਾ ਸਾਡੇ ਸਾਹਮਣੇ ਏਹ ਸਿਖੜੇ ਕਿਹੇ ਕੁ ਅੜਦੇ ਹਨ? ਜੇ ਆਪ ਹੁਕਮ ਦਿਓ ਤਾਂ 
ਫੇਰ ਦੇਖੋ ਪਲੋ ਪਲੀ ਵਿੱਚ ਕਹੀਆਂ ਕਸਰਾਂ ਕੱਢਦੇ ਹਾਂ। ਏਹ ਜੇਹੜੀ ਗਾਂਢਵੀ ਧਾੜ ਸਿੱਖਾਂ ਦੀ 
ਢਿੱਮ ਢਹਿਣੀ ਤੁਸੀਂ ਦੇਖਦੇ ਹੋ, ਸਭ ਇੱਕ ਚੁਟਕੀ ਦੀ ਮਾਰ ਹੈ। ਸਾਡੇ ਹੱਲਾ ਕਰਨ ਦੀ ਦੇਰ 
ਹੈ, ਏਨ੍ਹਾਂ ਦੇ ਮਰਨ ਦੀ ਕੋਈ ਡੇਰ ਨਹੀਂ। ਅੰਧੇਰੀ ਅੱਗੇ ਪੁਰਾਣੇ ਪੱਤਿਆਂ ਵਾਂਗੂੰ ਉਡਣਗੇ। 
ਅਸੀਂ ਐਉਂ' ਝਪਟ ਲੈਣਾ ਹੈ ਜੀਕੂੰ ਬਾਜ਼ ਬਟੇਰਿਆਂ ਨੂੰ। ਬਾਕੀ ਜੋਧ ਸ਼ਾਹ ਵਰਗੇ ਜੋ ਦਸ ਬੀਸ 
ਹੋਣਗੇ, ਏਨ੍ਹਾਂ ਗੁਰੂ ਸਮੇਤ ਫੜ ਕੇ ਬਾਦਸ਼ਾਹ ਅੱਗੇ ਚੱਲ ਖੜੇ ਕਰਾਂਗੇ। ਤੁਸੀਂ ਜ਼ਰਾ ਸੰਸਾ ਨਾ 
ਕਰੋ। ਫਤਹਿ ਹੋਈ ਹੈ। ਆਪ ਇਨਾਮ ਤੇ ਮੁਰਾਤਬੇ ਬਾਦਸ਼ਾਹ ਤੋਂ ਲੈਣ ਵਾਲੇ ਬਣੋਂ। ਪਰ ਹੁਣ 
ਸ਼ਤਾਬੀ ਕਰੋ। ਗ਼ਿਰੀਆਜ਼ਾਰੀ (ਰੋਣਾ ਪਿਟਣਾ) ਛੱਡ ਕੇ ਸਿਪਾਹ ਨੂੰ ਚਾਹ ਚਪਾਤੀ ਤੇ ਨੂਠੀ 
ਨੂਠੀ ਸ਼ਰਾਬ ਦੀ, ਅਰ ਘੋੜਿਆਂ ਨੂੰ ਨਿਹਾਰੀ ਦਿਵਾ ਕੇ ਜ਼ਰਾ ਕੁ ਦੁਸ਼ਮਣ ਦੇ ਸਾਹਮਣੇ ਢੋਵੋ। 
ਕੰਮ ਅਸੀਂ ਆਪੇ ਕਰ ਲਵਾਂਗੇ। ਅਸਾਂ ਅੱਗਾ ਪਿੱਛਾ ਕੋਈ ਨਹੀਂ ਦੇਖਣਾ। ਕੈਂਚੀ ਜੇਹੀ ਫੇਰ ਕੇ 
ਲੀਰਾਂ ਕਰ ਸਿੱਟਣੀਆਂ ਹਨ। ” 

ਏਹੋ ਜਹੀਆਂ ਗਰਬੀਲੀਆਂ ਗੱਲਾਂ ਸੁਣ ਕੇ ਲਲਾ ਬੇਗ ਨੂੰ ਜ਼ਰਾ ਹੋਸ਼ ਜਿਹੀ ਆਈ। ਝਟਾ ਪਟ ਚਾਹ 
ਚਪਾਤੀ ਪਿਆਲੀ ਪਿਆਲੀ ਦਾਰੂ ਦੀ ਸਭ ਨੂੰ ਪਿਲਾ ਖੁਲਾ ਢੋਲ ਨਗਾਰੇ ਵਜਵਾ ਕੇ ਫੌਜ ਨੂੰ 
ਮੈਦਾਨ ਵਿੱਚ ਲੈ ਆਇਆ ਅਤੇ ਚਾਹਿਆ ਕਿ ਗੁਰੂ ਕੇ ਡੇਰੇ ਉੱਤੇ ਹੱਲਾ ਕਰ ਕੇ ਪਾਣੀ ਦੀ 
ਢਾਬ ਚੱਲ ਰੋਕੀਏ। ਪਰ ਏਧਰ ਸਿੱਖ ਕੀ ਅਵਾਣ ਸੇ? ਅੱਖ ਦੇ ਪਲਕਾਰੇ ਵਿੱਚ ਚਾਰ ਪੰਜ 
ਹਜ਼ਾਰ ਸਵਾਰ ਪਯਾਦੇ ਨਾਲ ਝਕਾ ਝਕ ਸ਼ਸਤ੍ਰਾਂ ਦੇ ਕੜੇ ਹੋਏ ਤਿਆਰ ਬਰ ਤਿਆਰ ਸਾਮ੍ਹਣੇ ਹੋ 
ਖਲੋਤੇ ਅਤੇ ਗੁਰੂ ਜੀ ਨੇ ਜਿਗਾ ਕਲਗੀ ਸ਼ਸਤ੍ਰ ਬਸਤ੍ਰ ਸਜਾ ਕੇ (ਦਿਲਬਾਗ਼) ਸੁਹੇਲੇ ਘੋੜੇ ਪਰ 
ਚੜ੍ਹੇ ਹੋਏ ਇੱਕ ਵੱਡੇ ਉੱਚੇ ਟਿੱਬੇ ਉੱਤੇ ਖੜੇ ਹੋ ਕੇ ਜਦ ਹੁਕਮ ਦਿੱਤਾ ਤਦ ਜੋਧ ਸ਼ਾਹ, ਉਮਰ 
ਆਪਣੇ ਨਗਾਰੇ ਨੂੰ ਸਲਾਮੀ ਦੀ ਦੋਹਰੀ ਚੋਬ ਲਗਵਾ ਕੇ ਤੀਰ ਗੋਲੀ ਬਰਸਾਉਣੀ ਅਰੰਭ ਕਰ 
ਦਿੱਤੀ। ਜਾਂ ਦੁਹਾਂ ਪਾਸਿਆਂ ਤੋਂ ਮੌਤ ਦੇ ਰਵਾਰੇ ਤੀਰ ਤੇ ਕਾਲ ਦੇ ਗਲੇਲੇ ਗੋਲੀਆਂ ਛੁੱਟੇ ਤਾਂ 
ਹਸਨ ਖਾਂ ਦੂਤ ਨੇ ਗੁਰੂ ਜੀ ਦੇ ਪਾਸ ਖੜੋ ਕੇ ਦੱਸਿਆ, “ਮਹਾਰਾਜ! ਔਹ ਦੇਖੋ, ਸੁਰਖੇ ਘੋੜੇ 
ਉੱਤੇ ਸੁਨੈਹਰੀ ਮੁਕਟ, ਦੋ ਕਲਗੀਆਂ ਵਾਲਾ ਸਭ ਤੋ ਦਹਿਨੇ ਨਵਾਬ ਲਲਾ ਬੇਗ ਕਾਬਲ ਦਾ 
ਸੂਬਾ ਹੈ। ਓਸ ਦੇ ਬਾਏਂ ਇੱਕ ਕਲਗੀ ਵਾਲਾ ਤੁਰਕੀ ਕੁਮੈਂਤ ਘੋੜੇ ਪਰ ਨਵਾਬ ਕਮਰ ਬੇਗ ਖਾਂ 
ਲਲਾ ਬੇਗ ਦਾ ਛੋਟਾ ਭਾਈ ਤੇ ਦਹਿਨੇ ਕਾਬਲੀ ਬੇਗ ਲੋਹੇ ਦੇ ਟੋਪੇ ਵਾਲਾ ਮੀਨਾਰ ਵਰਗਾ ਲਲਾ 
ਬੇਗ ਦਾ ਮਾਮਾ ਹੈ। ਓਸ ਦੇ ਪਾਸ ਦੋ ਭੜੋਲਿਆਂ ਵਰਗੇ ਜ਼ਰੀਕਸ਼ ਕੁੱਲਿਆਂ ਵਾਲੇ ਲਲਾ ਬੇਗ ਦੇ 
ਭਾਣਜੇ ਸ਼ਮਸ ਬੇਗ ਕਾਸਮ ਬੇਗ ਹਨ। 

ਏਹ ਪੰਜੇ ਸਤੇ ਸਾਰੀ ਬਾਦਸ਼ਾਹੀ ਵਿੱਚ ਚੁਣੇ ਹੋਏ ਬਹਾਦਰ ਜ਼ਫ਼ਰਜੰਗ ਬੜੇ ਖੱਬੀ ਖਾਂ ਸਦਾਉਂਦੇ ਹਨ। 
ਏਸੇ ਪ੍ਰਕਾਰ ਸਾਰੇ ਪਤੇ ਹਸਨ ਖਾਂ ਤੋਂ ਲੈ ਕੇ ਗੁਰੂ ਜੀ ਨੇ ਪਹਿਲੇ ਵਾਹਿਗੁਰੂ ਬੋਲ ਕੇ ਇੱਕ 
ਤੀਰ ਟਿਕਾ ਕੇ ਅਜਿਹਾ ਛੱਡਿਆ ਜੋ ਲਲਾ ਬੇਗ ਦੇ ਤਾਜ ਨੂੰ ਲੈ ਉਡਿਆ। ਹਾਹਾਕਾਰ ਕਰ ਕੇ 
ਉਨ੍ਹਾਂ ਨੇ ਏਹ ਬੜਾ ਭਾਰੀ ਅਪਸਗਨ ਮੰਨਿਆ। ਗੁਰੂ ਜੀ ਦੇ ਤੀਰਾਂ ਦੇ ਖਪਰੇ ਚੱਪਾ ਚੱਪਾ ਚੌੜੇ 
ਗਿੱਠ ਗਿੱਠ ਲੰਮੇ ਜੋ ਉਨ੍ਹਾਂ ਸੁਣ ਰੱਖੇ ਸੇ, ਪਛਾਣ ਕੇ ਸਭ ਭੈ ਭੀਤ ਹੋਏ। ਭਾਵੇਂ ਜੰਗ ਜਿੱਤਣ 
ਦਾ ਹੌਸਲਾ ਢਾਹ ਬੈਠੇ। ਪਰ ਲਲਾ ਬੇਗ ਖਾਂ ਨੇ ਜਿੱਥੇ ਭੱਲਣ ਤੇ ਮਲਕ ਜਾਤੀ ਲੜ ਰਹੇ ਸੇ, 

ਓਧਰ ਨੂੰ ਕਾਸਮ ਬੇਗ ਸ਼ਮਸਬੇਗ ਨੂੰ ਦੋ ਹਜ਼ਾਰ ਈਸਫਜ਼ਈ ਸਵਾਰ ਨਾਲ ਝੁਕਾ ਦਿੱਤਾ। ਜਾਂ 
ਏਹ ਕੜਬੜੈਂ' ਕੜਬੜੈਂ' ਤੇ ਅਲੀ ਅਲੀ ਕਰ ਕੇ ਪਏ ਤੇ ਸਿੱਖਾਂ ਦੀਆਂ ਧੱਜੀਆਂ ਉਡਾਉਣ ਲੱਗੇ 
ਤਾਂ ਜੋਧਸ਼ਾਹ ਨੇ ਸਲੇਮ ਸ਼ਾਹ ਨੂੰ ਓਧਰ ਦੀ ਮਦਦ ਲਈ ਪੰਜ ਸੌ ਅਸਵਾਰ ਨਾਲ ਜਾਣ ਦਾ 
ਹੁਕਮ ਦਿੱਤਾ ਜੋ ਸ਼ੇਰ ਦੀ ਤਰ੍ਹਾਂ ਜਾ ਪਿਆ। ਨਾਲੇ ਪਿੱਛੋਂ ਬਿਧੀਚੰਦ ਪੰਜ ਸੌ ਸਿੱਖ ਪੈਦਲ ਲੈ ਕੇ 
ਪਹੁੰਚਿਆ। ਤੁਰਕ ਮਾਰ ਮਾਰ ਕੇ ਲੀਰਾਂ ਕਰ ਸਿੱਟੇ। ਦੂਜੇ ਪਾਸੇ ਜੋਧਸ਼ਾਹ, ਪ੍ਰਤਾਪ ਸਿੰਘ, 
ਲੈ ਕੇ ਜਾ ਜੁਟੇ। ਫੇਰ ਤਾਂ ਦੋਹਾਂ ਪਾਸਿਆਂ ਤੋਂ ਤੀਰ ਗੋਲੀ ਦਾ ਡਾਢਾ ਮੀਂਹ ਬਰਸਿਆ। ਤੁਰਕਾਂ 
ਨੂੰ “ਅਲੀ ਅਲੀ” ਭੂਲਾ ਕੇ “ਅੱਲਾ ਅੱਲਾ” ਬੁਲਾ ਦਿੱਤਾ। ਭਾਵੇਂ ਪਠਾਣ ਬੜੇ ਤੀਰੰਦਾਜ਼ 
ਲੜਾਕੇ ਮਸ਼ਹੂਰ ਸੇ, ਪਰ ਜੱਟ ਵਿੱਦਯਾ ਨੇ ਸੱਤੇ` ਸੁੱਧਾਂ ਭੁਲਾ ਦਿੱਤੀਆਂ। ਕਿਉਂਕਿ ਤੁਰਕ ਤਾਂ 
ਜਾਨ ਬਚਾ ਕੇ ਲੜਦੇ ਸੇ। ਏਧਰੋਂ' ਜੱਟ ਸਿੱਖ ਵਿਚਾਰੇ ਜੋ ਕੇਵਲ ਸ਼ਹੀਦ ਹੋਣ ਵਾਸਤੇ ਹੀ ਘਰਾਂ 
ਤੋਂ ਆਏ ਸੇ, ਵਧ ਵਧ ਕੇ ਲੜਦੇ ਰਹੇ। ਨਾਲੇ ਸਿੱਖਾਂ ਨੂੰ ਭਰੋਸਾ ਸੀ ਕਿ ਗੁਰੂ ਕਿਆਂ ਨੇ 
ਹਾਰਨਾ ਨਹੀਂ, ਅਸੀਂ ਜਿੱਤਾਂਗੇ। ਏਸੇ ਦ੍ਰਿੜ ਭਰੋਸੇ ਪਰ ਜਾਨਾਂ ਹੀਲ ਹੀਲ ਕੇ ਜਿੱਧਰ ਨੂੰ ਹੱਲਾ 
ਕਰਨ, ਮੁਗਲ ਪਠਾਣਾਂ ਨੂੰ ਭੰਨ ਕੇ ਅੱਗੇ ਧਰ ਲੈਣ। ਲਹੂ ਦੇ ਹੜ੍ਹ ਵਗ ਤੁਰੇ। ਧਰਤੀ ਨੇ ਸੂਹੀ 
ਚਾਦਰ ਪਹਿਨ ਲਈ। ਮਾਸਾਹਾਰੀ ਰੱਜ ਮੁੜੇ। ਹੂਰਾਂ ਪਰੀਆਂ ਨੇ ਮੰਗਲ ਮਨਾਏ। ਏਸ ਹੱਲੇ 
ਵਿੱਚ ਜੋਧ ਸ਼ਾਹ, ਪ੍ਰਤਾਪ ਸਿੰਘ, ਬਿਧੀਚੰਦ, ਭਾਈ ਜੇਠਾ, ਜੈਤਾ ਜੋ ਗੁਰੂ ਜੀ ਦਾ ਸ਼ੇਰ 
ਸਦਾਉਂਦਾ ਸੀ; ਏਨ੍ਹਾਂ ਭੀ ਬਹੁਤ ਤੁਰਕ ਢਾਹੇ ਤੇ ਗੁਰੂ ਜੀ ਨੇ ਜਿਉਂ ਜਿਉਂ ਹਸਨ ਬੇਗ ਨੱਸਦਾ 
ਰਿਹਾ ਸੈਂਕੜੇ ਸੁਦਾਰ ਤੀਰੀਂ ਵੇਧ ਕਰ ਸੁਟੇ। ਚਲਾਏ ਤਾਂ ਉਨ੍ਹਾਂ ਭੀ ਬਥੇਰੇ। ਪਰ ਜਿਤਨੀ ਦੂਰੋਂ 
ਗੁਰੂ ਜੀ ਦਾ ਤੀਰ ਮਾਰ ਕਰਦਾ ਸੀ, ਉਨ੍ਹਾਂ ਦੇ ਨਹੀਂ ਪਹੁੰਚਦੇ ਸਨ। ਜਦ ਲਲਾ ਬੇਗ ਦੇ ਦੋ 
ਘੋੜੇ ਮਾਰੇ ਗਏ ਤੇ ਸਿੱਖੀ ਦੀ ਕਟੀਲੀ ਤੇਗ ਨੇ ਤੁਰਕ ਬਹੁਤ ਬਿਹਬਲ ਕੀਤੇ, ਤਾਂ ਕਾਬਲੀ 
ਬੇਗ ਜੋ ਗਿਣਤੀ ਦਾ ਜੋਧਾ ਸੀ, ਘੋੜਾ ਛੇੜ ਕੇ ਗੁਰੂ ਜੀ ਦੇ ਨੇੜੇ ਆ ਬੋਲਿਆ ਕਿ ਲੋਗਾਂ ਨੂੰ 
ਕਿਉਂ ਮਰਵਾਉਨਾਂ ਹੈਂ? ਜੇ ਬਹਾਦਰ ਸਦਾਉਂਦਾ ਹੈਂ, ਤਾਂ ਮੇਰੇ ਨਾਲ ਜੰਗ ਕਰ। 

ਗੁਰੂ ਜੀ ਤਾਂ ਏਹੋ ਚਾਹੁੰਦੇ ਸੇ ਕਿਉਂਕਿ ਉਸ ਸਮੇਂ ਦੁੰਦ ਜੁੱਧ ਕਰਨ ਦਾ ਬਹੁਤ ਰਿਵਾਜ ਸੀ। ਦੋਵੇਂ 
ਬਹਾਦੁਰ ਦੋਵੇਂ ਪਟੇਬਾਜ਼ (ਜੰਗ ਦਾ ਵੇਰਵਾ) ਪਹਿਲੋਂ ਤੀਰਾਂ ਨਾਲ ਲੜੇ। ਫੇਰ ਤਲਵਾਰੀਂ ਉੱਤਰ 
ਪਏ। ਬਹੁਤ ਦਾਉ ਘਾਉ ਹੱਥਿਆਰ ਕਰਦੇ ਰਹੇ। ਓੜਕ ਗੁਰੂ ਜੀ ਦੇ ਮੋਢੇ ਹੇਠ ਜ਼ਖ਼ਮ ਕਰ ਕੇ 
ਜਾਂ ਤੁਰਕ ਮੁੜਿਆ ਤਾਂ ਗੁਰੂ ਜੀ ਨੇ ਦੋ ਧੜ ਕਰ ਕੇ ਸਿੱਟ ਘੱਤਿਆ। ਜਦ ਕਾਬਲੀ ਬੇਗ 
ਮੁਨਾਰਾ ਜਿਹਾ ਡਿਗਿਆ, ਤਾਂ ਪੰਜ ਸੌ ਅਸਵਾਰ ਚੁਣੇ ਹੋਏ ਗੁਹਾਰਿਆਂ ਵਰਗੇ ਕੱਦ ਵਾਲੇ 
ਲੜਾਕੇ ਬੀਰ ਲੈ ਕੇ ਕਮਰ ਬੇਗ ਖਾਂ ਗੋਲੀ ਵਾਂਗੂੰ ਓਥੇ ਨੂੰ ਆਇਆ, ਜਿੱਥੇ ਗੁਰੂ ਜੀ ਖੜੇ ਸੇ। 
ਉਨ੍ਹਾਂ ਤੀਰਾਂ ਨਾਲ ਸੈਂਕੜੇ ਸਿੱਖ ਲਿਟਾ ਦਿੱਤੇ। ਤਦੋਂ ਨੂੰ ਗੁਰੂ ਜੀ ਦੇ ਬਸਤ੍ਰ ਲਹੂ ਨਾਲ ਲਾਲ 
ਗੁਲਾਲ ਹੋ ਗਏ ਸੇ। ਜੋਧਸ਼ਾਹ ਨੇ ਆਪਣਾ ਦੁਪੱਟਾ ਭਿਉਂਕੇ ਜ਼ਖ਼ਮ ਕੱਸ ਕੇ ਬੰਨ੍ਹੇ ਅਤੇ ਗੁਰੂ ਜੀ 
ਨੂੰ ਅਸਵਾਰ ਕਰਾ ਕੇ ਕਮਰ ਬੇਗ ਦੀ ਕਮਰ ਕੱਟਣ ਲਈ ਆਗਜਯਾ ਲੈ ਕਰ ਆਪਣੇ ਭਾਈਚਾਰੇ 
ਦੇ ਪੰਜ ਸੌ ਅਸਵਾਰ ਨਾਲ ਕਮਰ ਬੇਗ ਦਾ ਅੱਗਾ ਜਾ ਲੀਤਾ। ਦੋਹਾਂ ਪਾਸਿਆਂ ਦੇ ਬਹੁਤ ਸੂਰਮੇ 
ਭਿੜ ਭਿੜ ਕੇ ਸ਼ਹੀਦ ਹੋਏ। ਆਖਰ ਕਮਰ ਬੇਗ ਤੇ ਜੋਧਸ਼ਾਹ ਦੋਵੇਂ ਜੁਟ ਪਏ। ਜਦ ਦੋਹਾਂ ਨੂੰ 
ਦੋ ਦੋ ਚਾਰ ਕਾਰ ਜ਼ਖ਼ਮ ਆਏ ਤੇ ਘੋੜੇ ਦੋਹਾਂ ਦੇ ਮਾਰੇ ਗਏ ਤਾਂ ਦੋਵੇਂ ਕਰੋਧ ਨਾਲ ਤਪ ਕੇ ਲੋਹੇ 
ਵਰਗੇ ਲਾਲ ਚੇਹਰੇ ਤੇ ਬਸਤਰ ਸੂਹੇ ਹੋਏ ਢਾਲਾਂ ਉੱਤੇ ਵਾਰ ਲੈ ਰਹੇ ਸੇ। ਜੋਧਸ਼ਾਹ ਦੀ 
ਤਲਵਾਰ ਟੁੱਟ ਪਈ। ਕਮਰਬੇਗ ਨੇ ਉੱਛਲ ਕੇ ਜ਼ੋਰ ਨਾਲ ਤੇਗ ਵਾਹੀ ਤਾਂ ਜੋਧਸ਼ਾਹ ਨਟ ਵਾਂਗੂੰ 
ਛਾਲ ਮਾਰ ਕੇ ਦੂਰ ਜਾ ਖਲੋਤਾ ਤੇ ਓਸ ਦੀ ਤਲਵਾਰ ਓਸੇ ਦਾ ਗਿੱਟਾ ਛਾਂਗ ਗਈ। ਤਦੋਂ ਨੂੰ 


ਧੀਰਜ, ਬੁਧ, ਬਬੇਕ, ਬਲ, ਗਤ ਮਿਤ ਔਸਰ ਬਾਤ। ਗੁਰੂ ਤ੍ਰਾਸ ਤੇ ਤੁਰਕਨ ਕੋ ਭੂਲ ਗਈ ਸੁਧ ਸਾਤ॥ 
ਹੈ॥ 

[111] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਜੋਧ ਨੇ ਛੇਤੀ ਨਾਲ ਸੇਵਕ ਤੋਂ' ਸਾਂਗ ਲੈ ਕੇ ਪੈਂਤੀ ਸੇਰ ਦੀ ਕਾਲ ਦੀ ਜੀਭ ਵਰਗੀ ਲਹਿ ਲਹਿ 
ਕਰਦੀ ਤੋਲ ਕੇ ਅਜੇਹੀ ਵਾਹੀ ਕਿ ਮੁਗਲ ਦੀ ਸੰਜੋ ਛਾਤੀ ਭੰਨ ਕੇ ਪਾਰ ਹੋ ਗਈ। ਸੁਣਿਆ ਹੈ 
ਕਿ ਜੋਧ ਵਿੱਚ ਐਨਾ ਬਲ ਸੀ ਕਿ ਓਸ ਨੂੰ ਸਾਂਗ ਵਿੱਚ ਪਰੋ ਕੇ ਗੁਰੂ ਜੀ ਅੱਗੇ ਜਾ ਸਿੱਟਿਆ। 
ਓਧਰ ਏਸੇ ਤਰ੍ਹਾਂ ਭੱਲਣ ਨੇ ਸ਼ੱਮਸ ਬੇਗ ਤੇ ਰਾਇ ਲਾਲ ਨੇ ਕਾਸਮ ਬੇਗ ਨੂੰ ਬਰਛੇ ਵਿੱਚ ਪਰੋ 
ਕੇ ਸਿਰ ਉਨ੍ਹਾਂ ਦੇ ਗੁਰੂ ਜੀ ਅੱਗੇ ਲਿਆ ਰੱਖੇ। 

ਜਦ ਲਲਾ ਬੇਗ ਦੇ ਖ਼ਾਸ ਸੰਬੰਧੀ ਬੜੇ ਬੜੇ ਮੁਖੀਏ ਜੋਧੇ ਮਾਰੇ ਗਏ ਤਾਂ ਉੱਕੀ ਫਤੇ ਦੀ ਢੇਰੀ ਢਹਿ 
ਗਈ। ਰੋਣ ਲੱਗ ਪਿਆ ਤਾਂ ਗੁਲ ਖਾਂ ਈਸਫਜ਼ਈ ਇਸਮਾਈਲ ਖਾਂ ਅਬਦਾਲੀ ਤੇ ਜ਼ਾਲਮ ਖਾਂ, 
ਨਾਹਰ ਖਾਂ ਹਬਸ਼ੀ ਜਿਨ੍ਹਾਂ ਦੇ ਊਠਾਂ ਵਰਗੇ ਹੋਠ, ਆਲੇ ਜਿਹੇ ਮੂੰਹ, ਕਾਲੇ ਤਵੇ ਦੇ ਰੰਗ ਬੜੇ 
ਮੋਟੇ ਨੱਕ, ਗੋਲ ਗੋਲ ਮਸਾਲਾਂ ਵਰਗੀਆਂ ਅੱਖਾਂ ਸਨ; ਉਨ੍ਹਾਂ ਲਲਾ ਬੇਗ ਨੂੰ ਆਖਿਆ, “ਸਾਡੇ 
ਜੀਉਂਦਿਆਂ ਤੂੰ ਕਿਉਂ ਰੋਵੇਂ? ਦੇਖ ਹੁਣੇ ਸਭ ਨੂੰ ਮਾਰ ਕੇ ਤੇਰਾ ਮਨੋਰਥ ਪੂਰਾ ਕਰਦੇ ਹਾਂ ਕਿ 
ਨਹੀਂ?” ਏਹ ਕਹਿ ਕੇ ਸ਼ਰਾਬ ਗਟਕਾ, ਨਗਾਰੇ ਵਜਵਾ, ਘੋੜੇ ਦੌੜਾ, ਚਾਰ ਹਜ਼ਾਰ ਫੌਜ ਨਾਲ 
ਇੱਕੇ ਵਾਰੀ ਹੱਲਾ ਕਰ ਕੇ ਆ ਪਏ। ਏਧਰੋਂ ਭੀ ਗੁਰੂ ਜੀ ਦੇ ਸਿੱਖ ਵਾਹਿਗੁਰੂ ਬੋਲ ਕੇ ਆ 
ਖੜੋਤੇ। ਦੋ ਘੜੀਆਂ ਭਾਰੀ ਕਟਾ ਕੁੱਟ ਹੋਈ। ਸਾਰ ਉੱਤੇ ਸਾਰ ਖੜਕਿਆ। ਦੋਹਾਂ ਪਾਸਿਆਂ ਦੇ 
ਜੋਧੇ ਖੂਬ ਦਿਲ ਖੋਲ੍ਹ ਖੋਲ੍ਹ ਕੇ ਲੜੇ। ਸਲੇਮ ਸ਼ਾਹ, ਬਿਧੀ ਚੰਦ, ਚੌਧਰੀ ਚੂਹੜ, ਦੁਲੜ, ਗੁਰੂ 
ਜੀ ਦਾ ਸ਼ੇਰ ਜੈਤਾ, ਭਗਤਾ, ਨੰਦਾ, ਸਿੰਘਾ ਜਿੱਧਰ ਨੂੰ ਤੇਗਾਂ ਧੂਹ ਕੇ ਪੈਣ, ਰਾਹ ਖੋਲ੍ਹਦੇ ਜਾਣ। 
ਸਿੱਖਾਂ ਦਾ ਜ਼ੋਰ ਪਿਆ ਦੇਖ ਕੇ ਲਲਾ ਬੇਗ ਨੇ ਸਾਰੀ ਫੌਜ ਨੂੰ ਸਿੱਖਾਂ ਉੱਤੇ ਝੁਕਾ ਦਿੱਤਾ ਅਤੇ 
ਆਪ ਜਾਨ ਤਲੀ ਤੇ ਧਰ ਕੇ ਘੋੜਾ ਭਜਾ ਕੇ ਸਭ ਅੱਗੇ ਗੁਰੂ ਗੁਰੂ ਪੁਕਾਰਦਾ ਤੇ ਫੌਜ ਦਾ 
ਹੌਸਲਾ ਵਧਾਉਂਦਾ ਹੋਯਾ ਫਿਰਨ ਲੱਗਾ। ਰਾਜੇ ਪੁਤਾਪ ਸਿੰਘ ਓਸ ਨਾਲ ਦੁੰਦ ਜੁੱਧ ਮੰਗਸਾ। ਪਰ 
ਗੁਰੂ ਜੀ ਨੇ ਆਖਿਆ, ਏਹ ਸਾਨੂੰ ਵੰਗਾਰਦਾ ਹੈ, ਏਸ ਦੀ ਮੁਕਤੀ ਅਸੀਂ ਕਰਾਂਗੇ। 

ਏਤਨਾ ਕਹਕੇ ਫੌਰਨ (ਗੁਰੂ ਜੀ ਦਾ ਲਲਾ ਬੇਗ ਨਾਲ ਯੁੱਧ) ਘੋੜਾ ਛੇੜ ਓਸ ਨੂੰ ਆ ਘੇਰਿਆ। ਜਾਂ ਦੋਹਾਂ ਦਲਾਂ ਦੇ 
ਮਾਲਕ ਦੋਵੇਂ ਸੂਰਬੀਰ ਦੁੰਦ ਜੁੱਧ ਕਰਨ ਲੱਗੇ ਤਾਂ ਸਭ ਸੈਨਾ ਦੇਖਣ ਲੱਗ ਪਈ। ਭਾਵੇਂ ਗੁਰੂ 
ਸਾਹਿਬ ਜੀ ਜ਼ਖ਼ਮੀ ਸੇ, ਪਰ ਓਸ ਦੀ ਹਵਸ ਪੂਰੀ ਕਰਨ ਲਈ ਜੁਟ ਪਏ ਤੀਰੰਦਾਜ਼ ਪਟੇਬਾਜ਼ 
ਦੋਵੇਂ ਪੂਰੇ ਸੇ, ਵਾਰ ਢਾਲਾਂ ਉੱਤੇ ਲੈਂਦੇ ਰਹੇ, ਘੋੜੇ ਦੋਹਾਂ ਦੇ ਮਾਰੇ ਗਏ। ਗੁਰੂ ਜੀ ਦੇ ਸੁਹੇਲੇ 
ਘੋੜੇ ਦਿਲਬਾਗ਼ ਤੋਂ ਓਸ ਦਾ ਅਬਲਕ ਭੀ ਘੱਟ ਨਹੀਂ ਸੀ। ਫੇਰ ਤਾਂ ਦੋਵੇਂ ਪੈਰ ਜਮਾ ਕੇ 
ਰਠਥੰਭੇ ਹੋ ਖਲੌਤੇ। ਲਲਾ ਬੇਗ ਬੋਲਿਆ, “ਪੀਰ ਜੀ! ਤੀਰ ਛੱਡ ਕੇ ਤਲਵਾਰੀਂ ਲੜੋ।” 
ਕਿਉਂਕਿ ਗੁਰੂ ਜੀ ਦੇ ਤੀਰ ਬੜੇ ਜ਼ਬਰਦਸਤ ਪੈਂਦੇ ਸਨ, ਝੱਲੇ ਨਹੀਂ ਜਾਂਦੇ ਸੇ। ਤਦ ਗੁਰੂ ਜੀ 
ਨੇ ਤੀਰਕਮਾਨ ਰੱਖ ਕੇ ਤੇਗ ਖਿੱਚ ਲਈ, ਤਾਂ ਓਹ ਭੀ ਖੰਡਾ ਖਿੱਚ ਖੜੋਤਾ। ਫੁਲਾਦੀ ਢਾਲਾਂ 
ਉੱਤੇ ਵਾਰ ਬੋਚਦੇ ਰਹੇ। ਭਾਵੇਂ ਓਹ ਭੀ ਜ਼ਖ਼ਮੀ ਹੋਯਾ, ਪਰ ਗੁਰੂ ਜੀ ਦੇ ਖੱਬੇ ਪੱਟ ਉੱਤੇ 
ਤਕੜਾ ਘਾਉ ਆਇਆ ਤਾਂ ਫੇਰ ਰੋਸ ਜਾਗਿਆ। ਭਲਾ ਤਿੰਨ ਹੱਥ ਲੰਬਾ ਅਠਾਰਾਂ ਸੇਰ ਦਾ 
ਖੰਡਾ ਗੁਰੂ ਜੀ ਦਾ ਕਿੱਥੋਂ ਸਹਾਰਿਆ ਤੇ ਬਚਾਇਆ ਜਾਵੇ? ਥਿੱਬਦੇ ਹੋਏ ਲਲਾ ਬੇਗ ਦੇ ਮੋਢੇ 
ਪਰ ਅਜਿਹਾ ਬੈਠਾ ਕਿ ਦੋ ਫਾੜ ਕਰ ਕੇ ਧਰਤੀ ਵਿੱਚ ਜਾ ਧਸਿਆ। “ਜੈ ਗੁਰੂ ਨਾਨਕ ਜੀ 
ਦੀ” ਬੋਲ ਕੇ ਗੁਰੂ ਜੀ ਤਾਂ ਦੂਜੇ ਘੋੜੇ ਜਾਨਭਾਈ ਨਾਮੀ ਉੱਤੇ ਅਸਵਾਰ ਹੋ ਗਏ ਤੇ ਓਧਰ 
ਲਲਾ ਬੇਗ ਦੇ ਡਿਗਦੇ ਸਾਰ ਤੁਰਕੀ ਦਲ ਵਿੱਚ ਹਲਚਲ ਪੈ ਗਈ। ਸਿੱਖਾਂ ਦੇ ਹੌਸਲੇ ਵਧ ਗਏ 
ਫੇਰ ਕਿਥੇ ਅਟਕਣ ਦੇਣ? ਇੱਕ ਪਾਸੇ ਜ਼ਾਲਮ ਖਾਂ ਹਬਸ਼ੀ ਜੋ ਹਬਸ਼ੀਆਂ ਦੇ ਝੁੰਡ ਨੂੰ ਕਾਇਮ 
ਰੱਖ ਕੇ ਲੜ ਰਿਹਾ ਸੀ, ਭੱਲਣ ਬੈਰਾੜ ਨੇ ਆਪਣੀ ਸਾਂਗ ਵਿੱਚ ਜਾ ਪਰੋਇਆ। ਸਲੰਘ ਨਾਲ 
ਜੱਟ ਦੇ ਠਾਪਾ ਚੁੱਕਣ ਵਾਂਗ ਵੀਹ ਮਣ ਦਾ ਸੂਰ ਜਿਹਾ ਗੁਰੂ ਜੀ ਦੇ ਅੱਗੇ ਲਿਆ ਸਿੱਟਿਆ, 
ਜਿਸ ਦੀ ਸੂਰਤ ਤੇ ਕੱਦ ਨੂੰ ਦੇਖ ਕੇ ਗੁਰੂ ਜੀ ਬੜੇ ਹੱਸੇ ਤੇ ਭੱਲਣ ਨੂੰ ਵਰ ਦਿੱਤਾ ਕਿ ਤੇਰੀ 
ਅੰਸ਼ ਰਾਜ ਕਰੇਗੀ। ਏਸੇ ਤਰ੍ਹਾਂ ਗੁਲਬੇਗ ਖਾਂ ਨੂੰ ਬਿਧੀਚੰਦ ਨੇ, ਇਸਮਾਈਲ ਖਾਂ ਨੂੰ ਰਾਇ 
ਲਾਲ ਨੇ, ਬਹਿਲੋਲ ਖਾਂ ਨੂੰ ਜੈਤੇ ਨੇ ਮਾਰ ਕੇ ਤੁਰਕਾਂ ਨੂੰ ਭਾਂਜ ਪਾ ਦਿੱਤੀ। ਫੇਰ ਤਾਂ ਤਲਵਾਰਾਂ 

ਸੂਤ ਕੇ ਸਿੱਖ ਤੁਰਕਾਂ ਦੇ ਪਿੱਛੇ ਐਉੱ' ਝਪਟ ਪਏ ਜੀਕੂੰ ਜੁਰੇ ਬਾਜ਼ ਪੰਛੀਆਂ ਪਿੱਛੇ ਤੇ 
ਬਘਿਆੜ ਇੱਜੜ ਉੱਤੇ ਪੈਂਦੇ ਹਨ। ਚਾਰ ਪੰਜ ਕੋਹ ਤੁਰਕਾਂ ਨੂੰ ਨੱਪੀ ਗਏ। ਅੰਧੇਰਾ ਹੋਯਾ ਤਾਂ 
ਮੁੜੇ, ਸੈਂਕੜੇ ਹਥਯਾਰ ਖੋਹ ਲਿਆਏ। ਤੰਬੂ ਸਲੀਤੇ ਆਦਕ ਜੰਗ ਦਾ ਸਾਮਾਨ ਸਭ ਗੁਰੂ ਜੀ ਨੇ 
ਜੋਧ ਨੂੰ ਸੌਂਪ ਦਿੱਤਾ। ਫੇਰ ਗੁਰੂ ਜੀ ਨੇ ਮਸਾਲਾਂ ਜਗਵਾ ਕੇ ਆਪਣੇ ਪਰਾਏ ਸਭ ਜ਼ਖ਼ਮੀ 
ਉਠਵਾ ਲੀਤੇ। ਫਤੇ ਦੇ ਨਗਾਰੇ ਵਜਵਾਉਂਦੇ ਹੋਏ ਸਿੱਖ “ਅਕਾਲ ਅਕਾਲ” ਗਜਾਉਂਦੇ, ਸ਼ਬਦ 
ਗਾਉਂਦੇ ਡੇਰੇ ਆ ਗੱਜੇ। ਮਹਾਂ ਪ੍ਰਸ਼ਾਦ ਤੇ ਕੜਾਹ ਪ੍ਰਸ਼ਾਦ ਹੋਣ ਲੱਗੇ। ਜ਼ਖ਼ਮੀਆਂ ਦੀ ਕਾਰੀ 
ਕਰਾਈ। ਅੰਦਰ ਪਾਏ, ਪ੍ਰਸ਼ਾਦ ਛਕਾਏ, ਅੰਗੀਨੇ ਸਿਕਾਏ। ਗੁਰੂ ਸਾਹਿਬ ਜੀ ਤੇ ਜੋਧਸ਼ਾਹ ਨੇ 
ਭੀ ਆਪਣੇ ਜ਼ਖ਼ਮ ਸਿਵਾਏ, ਮੱਲ੍ਹਮ ਪਟੀ ਕਰਾਈ। ਗ਼ਰਮਾਈ ਤੇ ਫਤੇ ਦੇ ਹੌਸਲੇ ਨੇ ਜ਼ਖ਼ਮ ਦੀ 
ਪੀੜ ਕਿਸੇ ਨੂੰ ਨਾ ਪੋਹਣ ਦਿੱਤੀ ਨਾਲੇ ਗੁਰੂ ਜੀ ਦੀ ਕ੍ਰਿਪਾ ਤੇ ਪ੍ਰਵਰਸ਼ ਹੋਣੇ ਕਰ ਬਹੁਤ 
ਸ਼ੀਘਰ ਰਾਜ਼ੀ ਹੋ ਗਏ। ਓਧਰ ਰਾਤ ਰਾਤ ਲੁਟੇਰੇ ਲੋਗ ਰਣ ਵਿੱਚੋਂ ਜੋ ਕੁਛ ਲੈ ਗਏ ਸੋ ਗਏ, 
ਬਾਕੀ ਦਿਨ ਚੜੇ ਸਭ ਬੰਦ ਕਰ ਦਿੱਤਾ। ਹਸਨ ਖਾਂ ਦੂਤ ਨੂੰ ਗੁਰੂ ਜੀ ਨੇ (ਗੁਰੂ ਜੀ ਨੇ ਹਸਨ ਖਾਂ ਨੂੰ 
ਵਾਪਿਸ ਜਾਣ ਲਈ ਹੁਕਮ ਕੀਤਾ) ਹੁਕਮ ਦਿੱਤਾ, “ਤੂੰ ਨੱਸੀ ਭੱਜੀ ਸ਼ਾਹੀ ਫੌਜ ਨੂੰ ਲੈ ਕੇ ਲਾਹੌਰ 
ਹਾਜ਼ਰ ਹੋ। ਜੰਗ ਦਾ ਸਭ ਹਾਲ ਸੱਚਾ ਸੱਚਾ ਸੁਣਾ ਤੈਨੂੰ ਲਲਾ ਬੇਗ ਦੀ ਜਗਾਹ ਸੂਬੇਦਾਰੀ 
ਲਭੇਗੀ।” ਓਹ ਬਚਨ ਮੰਨ ਕੇ ਖ਼ੁਸ਼ੀ ਹੋ ਸਿੱਧਾ ਹਰੀ ਕੇ ਪੱਤਣ ਨੂੰ ਹੋ ਲੀਤਾ। ਜਿਉਂ ਜਿਉਂ 
ਟੁੱਟੀ ਭੰਨੀ ਲੁੱਟੀ ਪੁਟੀ ਫੌਜ ਆਉਂਦੀ ਗਈ, ਓਸ ਨੂੰ ਕੱਠੀ ਕਰ ਕੇ ਲਾਹੌਰ ਦੇ ਰਾਹ ਪਿਆ। 
ਏਧਰ ਸਵੇਰ ਹੋਈ ਗੁਰੂ ਜੀ ਸਿੱਖਾਂ ਨੂੰ ਹੁਕਮ ਦੇ ਕਰ ਜੰਗ ਵਿੱਚ ਭਾਈ ਜੇਠਾ, ਸੰਜ, ਮਿਤੂ, 
ਭੋਮਾ, ਕਟਾਰਾ, ਭਾਗੂ, ਭੂਰਾ, ਆਦਕ ਸਭ ਸੂਦਾਰ ਤੇ ਦੂਸਰੇ ਸਿੱਖ,; ਜੋ ਸ਼ਹੀਦ ਹੋਏ ਸੇ, 
ਚੁਕਾ ਚੁਕਾ ਜੋ ੧੨੭੩ (ਬਾਰਾਂ ਸੌ ਤਿਹੱਤਰ) ਗਿਣੇ ਗਏ। ਇੱਕ ਬੜੇ ਸਾਰੇ ਲੱਕੜਾਂ ਦੇ ਢੇਰ 
ਉੱਤੇ ਧਰਾ ਕੇ ਦਾਹ ਕਰਾ ਦਿੱਤੇ। ਖ਼ਾਕ ਉਨ੍ਹਾਂ ਦੀ ਕੁਛ ਸਤਲੁਜ ਵਿੱਚ ਪਵਾ ਕੇ ਬਾਕੀ ਓਸੇ ਥਾਂ 
ਦਬਾ ਦਿੱਤੀ, ਜਿੱਥੇ ਹੁਣ ਸ਼ਹੀਦ ਗੰਜ ਹੈ। ਫੇਰ ਪਿੰਡਾਂ ਦੇ ਲੋਕ ਤੇ ਸਿੱਖ ਲਵਾ ਕੇ ਇੱਕ ਬੜਾ 
ਖਤਾ ਪੁਟਵਾ ਕਰ ਜਿਤਨੇ ਮੁਹੰਮਦੀ ਮਰੇ ਸੇ ਸਭ ਓਸ ਵਿੱਚ ਸਿਟਵਾ ਕੇ ਸਭਦੇ ਉੱਤੇ ਕਾਬਲੀ 
ਬੇਗ ਲਲਾ ਬੇਗ ਆਦਿਕ ਸਰਦਾਰ ਰਖਾ ਕੇ ਮਿੱਟੀ ਪਵਾ ਦਿੱਤੀ। ਓਸੇ ਉੱਤੇ ਦਮਦਮਾ 
ਬਣਵਾਇਆ ਤੇ ਫਰਸ਼ ਕਰਾਇਆ। ਪੰਦਰਾਂ ਦਿਨ ਦੀਵਾਨ ਲਾਉਂਦੇ ਸ਼ਬਦ ਕੀਰਤਨ ਕਰਾਉਂਦੇ 
ਰਹੇ। ਓਸ ਜਗਹਾ ਹੁਣ ਗੁਰਦਵਾਰਾ ਹੈ ਤੇ ਜਿੱਥੇ ਜੰਗ ਹੋਯਾ ਸੀ, ਓਥੇ ਗੁਰੂਸਰ ਤੀਰਥ ਹੈ। 
ਓਥੋਂ ਦੀ ਸਾਰੀ ਕਥਾ ਪੰਜਵੇਂ ਹਿੱਸੇ ਵਿੱਚ ਆਵੇਗੀ। ਓਸ ਸਮੇਂ ਓਥੇ ਜੰਗਲ ਟਿੱਬੇ ਸਨ। ਹੁਣ 
“ਲਹਿਰਾ ` ਨਾਮ ਨਗਰ ਵੱਸ ਪਿਆ ਹੈ। ਇੱਕ ਮਰ੍ਹਾਜ ਦੇ ਜੱਟ ਪਾਸ ਕਮਰਬੇਗ ਦੇ ਕਮਰ ਦੀ 
ਜੜਾਊ ਮੁੱਠ ਵਾਲੀ ਤਲਵਾਰ ਸੀ। ਓਸ ਦੇ ਵੰਡਣ ਬਦਲੇ ਭਾਈ ਭਾਈ ਆਪਸ ਵਿੱਚ ਲੜ 
ਪਏ, ਗੁਰੂ ਜੀ ਪਾਸ ਝਗੜਾ ਆਗਿਆ, ਉਨ੍ਹਾਂ ਬਚਨ ਕੀਤਾ ਏਸ ਤਲਵਾਰ ਨੂੰ ਜੋ ਲੜਾਈ ਦਾ 
ਰਖੂ, ਓਨ੍ਹਾਂ ਮੰਨੀ ਨਾ। ਗੁਰੂ ਜੀ ਦਾ ਬਚਨ ਐਸਾ ਸੱਚਾ ਹੈ ਕਿ ਉਨ੍ਹਾਂ ਦੀ ਕੁਲ ਵਿੱਚ ਹੁਣ ਤੱਕ 
ਲੜਾਈ ਰਹਿੰਦੀ ਹੈ। 

ਬਾਦਸ਼ਾਹ ਨੇ ਜੰਗ ਦੀ ਤੇ ਗੁਰੂ ਜੀ ਦੀ ਕਥਾ ਸੁਣਨੀ ਤੇ ਹਸਨਖਾਂ ਨੇ ਸੂਬਾ ਹੋਣਾ 

ਭਾਵੇਂ ਹਸਨਖਾਂ ਤਾਂ ਹਜ਼ਾਰਕੁ ਆਦਮੀ ਨਾਲ ਲਾਹੌਰ ਲੈ ਗਿਆ ਸੀ ਪਰ ਪਿੱਛੋਂ ਹੌਲੀ ਹੌਲੀ ਚਾਰ ਕੁ 
ਹਜ਼ਾਰ ਹੋ ਗਿਆ ਉਨ੍ਹਾਂ ਦੇ ਬਚਾ ਕੇ ਲੈਣ ਜਾਣ ਦੀ ਵਡਿਆਈ ਹਸਨ ਖਾਂ ਨੂੰ ਮਿਲੀ। ਓਨ 
ਵਜ਼ੀਰ ਖਾਂ ਨੂੰ ਗੁਰੂ ਜੀ ਵੱਲੋਂ ਖ਼ੁਸ਼ੀ ਹੋ ਕਰ ਕੇ ਜਦ ਬਹੁਤ ਮਹਿਮਾ ਜੰਗ ਦੀ ਕਥਾ ਤੇ ਗੁਰੂ ਜੀ 
ਦੀ ਬੇਅੰਤ ਸਮਰੱਥਾ ਸੁਣਾਈ, ਤਾਂ ਵਜ਼ੀਰ ਖਾਂ ਨੇ “ਧੰਨ ਸਤਿਗੁਰੂ ! ਧੰਨ ਸਤਿਗੁਰੂ !” ਕਹਿ ਕੇ 
ਅਕਾਲ ਪੁਰਖ ਅੱਗੇ ਮੱਥਾ ਟੇਕਿਆ ਕਿ ਧੰਨ ਹੈ' ਤੂੰ ਜੋ ਆਪਣੇ ਦਾਸਾਂ ਦੀ ਲਾਜ ਰੱਖਦਾ ਹੈ'। 
ਓਸ ਨੂੰ ਜੇਹੜਾ ਸਿੱਖ ਰੋਜ਼ ਸੁਖਮਨੀ ਸੁਣਾਉਂਦਾ ਤੇ ਸਵਾ ਰੁਪਏ ਦਾ ਕੜਾਹ ਪ੍ਰਸ਼ਾਦ ਕਰ ਕੇ 
ਗੁਰੂ ਜੀ ਨੂੰ ਭੋਗ ਲਾ ਕਰ ਛਕਿਆ ਛਕਾਇਆ ਕਰਦਾ ਸੀ, ਓਸ ਤੋਂ ਪੰਝੀ ਰੁਪਏ ਦਾ ਕੜਾਹ 
ਪ੍ਰਸ਼ਾਦ ਜੰਗ ਜਿੱਤਣ ਦੀ ਖ਼ੁਸ਼ੀ ਦਾ ਕਰਾ ਕੇ ਵਰਤਾਇਆ। 

ਫੇਰ ਕਚੈਹਰੀ ਵਿੱਚ ਜਾ ਕੇ ਬਾਦਸ਼ਾਹ ਪਾਸ ਜ਼ਿਕਰ ਚਲਾਇਆ ਕਿ ਲਲਾ ਬੇਗ ਫੌਜ ਲੈ ਕੇ ਘੋੜੇ ਲੈਣ 
ਗਿਆ ਸੀ। ਕੋਈ ਖ਼ਬਰ ਨਹੀਂ ਆਈ ਕੀਹ ਹੋਯਾ? ਸਲਾਬਤ ਖਾਂ ਡਿਉਢੀ ਵਾਲੇ ਨੇ ਅਰਜ਼ 
ਕੀਤੀ, '“ਓਥੋਂ ਹਸਨ ਖਾਂ ਆਇਆ ਹੈ। ਬੁਲਾ ਕੇ ਪੁੱਛੋ।” ਸੋ ਬੁਲਾ ਲੀਤਾ। ਓਸ ਨੇ ਸੱਤ 
ਸਲਾਮਾਂ ਕਰ ਕੇ ਬਾਦਸ਼ਾਹ ਦੇ ਪੁੱਛਣੇ ਕਰ (ਹਸਨ ਖਾਂ ਨੇ ਹਕੀਕਤ ਦੱਸਣੀ) ਅਰਜ਼ ਕੀਤੀ, “ਜਾਨ 
ਬਖ਼ਸ਼ੀ ਹੋਵੇ ਤਾਂ ਮੈਂ ਸੱਚੋ ਸੱਚ ਕਹਿ ਸਕਦਾ ਹਾਂ?” ਬਾਦਸ਼ਾਹ ਨੇ ਆਖਿਆ, “ਅੱਛਾ ਜਾਹ ! 
ਕਸੂਰ ਮਾਫ਼। ” ਤਾਂ ਓਹ ਬੋਲਿਆ ਹਜ਼ੂਰ ਦੇ ਹੁਕਮ ਅਨੁਸਾਰ ਨਵਾਬ ਲਲਾਬੇਗ ਕਮਰ ਬੇਗ 
ਫੌਜ ਨੂੰ ਬਹੁਤ ਜਲਦੀ ਲੈ ਕੇ ਓਸ ਜੰਗਲ ਦੇ ਦੇਸ ਵਿੱਚ ਪਹੁੰਚੇ ਜਿੱਥੇ ਮੋਠ ਬਾਜਰੀ ਦਾ ਖਾਣਾ 
ਸੀ, ਸੋ ਭੀ ਪਹਿਲੇ ਬੰਦੋਬਸਤ ਨਾ ਕਰਨੇ ਕਰ ਬਹੁਤ ਥੋੜ੍ਹਾ ਲੱਭਾ। ਪਾਣੀ ਐਸਾ ਖਾਰਾ; ਜੋ 
ਪੀਵੇ, ਆਦਮੀ ਘੋੜਾ ਸਭ ਦੀ ਮੋਖ ਛੁੱਟ ਜਾਵੇ। ਓਥੋਂ ਦੇ ਬਾਸ਼ਿੰਦੇ ਭੂਤ ਪ੍ਰੇਤ ਬਨਮਾਣੂ ਜੇਹੇ ਸੇ 
ਤੇ ਜੰਗਲ ਟਿੱਬੇ ਨਜ਼ਰ ਆਉਂਦੇ ਸੇ। ਪਿੰਡ ਕਿਤੇ ਨਹੀਂ ਸੀ। ਜਿੱਥੇ ਗੁਰੂ ਜੀ ਸੇ, ਓਥੇ ਇਕੋ 
ਪਾਣੀ ਦੀ ਢਾਬ ਸੀ। ਸੋ ਉਨ੍ਹਾਂ ਰੋਕ ਰਖੀ। ਫੌਜ ਕੁਛ ਤਿਹਾਈ ਭੁੱਖੀ ਸੀ। ਕੁਛ ਦਸਤਾਂ ਨੇ 
ਅਧਮੋਈ ਕਰ ਘੱਤੀ। ਅਸੀਂ ਹੱਥ ਜੋੜ ਜੋੜ ਲਾਲੀ ਬੇਗ ਨੂੰ ਆਖ ਰਹੇ ਕਿ ਅੱਗੇ ਨਾ ਜਾਓ। 
ਫੌਜ ਬਿਨਾਂ ਮਾਰੇ ਮਰ ਜਾਊ। ਓਨ ਇੱਕ ਨਾ ਮੰਨੀ। ਮਾਰ ਕੁੱਟ ਕੇ ਓਥੇ ਲੈ ਗਿਆ। ਸੰਝ ਨੂੰ 
ਜਿੱਥੇ ਗੁਰੂ ਜੀ ਸਨ (ਲੱਕ ਲੱਕ ਜੇਡੇ ਉਲੇਹੇ ਦੇ ਟਿੱਬਿਆਂ ਤੇ ਝਾੜਾਂ ਵਿਚ) ਫੌਜ ਨੂੰ ਜਾ ਖੜੀ 
ਕੀਤਾ। ਨਾਲੇ ਓਸੇ ਘੜੀ ਲੜਾਈ ਛੇੜ ਦਿੱਤੀ ਤੇ ਸਿੱਖਾਂ ਦੇ ਗਲ ਜਾ ਪਿਆ। ਫੇਰ ਤਾਂ ਉਨ੍ਹਾਂ 
ਓਹ ਹੱਥ ਦਿਖਾਏ ਕਿ ਸ਼ਾਹੀ ਫੌਜ ਦੇ ਛੱਕੇ ਛੁੱਟ ਗਏ। ਮਸਾਲਾਂ ਮਤਾਨ ਜਗਾ ਕੇ ਫੇਰ ਹੱਲਾ 
ਕਰਾਯਾ। ਪਰ ਨੁਕਸਾਨ ਹੀ ਉਠਾਇਆ ਕਿਉਂਕਿ ਸਿੱਖਾਂ ਨੇ ਅੰਗੀਠੇ ਬਾਲ ਰੱਖੇ ਸੇ। ਜੋ ਸੇਕ 
ਸੇਕ ਲੜਦੇ ਰਹੇ। ਦੂਜੇ ਉਨ੍ਹਾਂ ਦੀਆਂ ਨੰਗੀਆਂ ਲੱਤਾਂ ਹਾਥੀ ਦੇ ਪਿੰਡੇ ਵਰਗੀਆਂ ਸਨ। ਉਲੇਹਾ 
ਕਿੱਥੇ ਚੁੱਭੇ। ਸ਼ਾਹੀ ਫੌਜ ਦੇ ਗਿੱਟਿਆਂ ਤੋੜੀ ਘੇਰੇ ਦਾਰ ਸੁਥਣੇ ਉਲੇਹੇ ਨਾਲ ਭਰ ਗਏ। ਨਰਮ 
ਪਿੰਡੇ ਵਿੱਚ ਕੰਡੇ ਕਿੱਲਾਂ ਵਾਂਗੂੰ ਠੁਕ ਗਏ। ਹੱਥ ਨਾਲ ਕੱਢਣ ਹੱਥ ਵਿੱਚ ਚੁਭ ਜਾਣ। ਹੱਥਾਂ 
ਵਿੱਚੋਂ ਦੰਦਾਂ ਨਾਲ ਫੜਨ, ਹੋਠ ਵਿੱਧੇ ਜਾਣ। ਤੋਬਾ ਤੋਬਾ ਪਈ ਹੋਵੇ। ਤੀਰ ਗੋਲੀ ਕੌਣ ਚਲਾ 
ਸਕੇ। ਘੋੜੇ ਜਵਾਨ ਲੱਗੇ ਤੜਫਣ। ਉਲੇਹੇ ਨੇ ਕਾਇਰ ਬਹਾਦੁਰ ਇੱਕ ਰੱਸੇ ਧਰ ਨਪੇ ਕਿ 
ਕਿਸੇ ਦੀ ਕੋਈ ਪੇਸ਼ ਨ ਜਾਵੇ। ਹਲਣਾ, ਚਲਣਾ, ਬੈਠਣਾ, ਖੜੋਣਾ, ਪੈਣਾ, ਸਭ ਔਖਾ ਕਰ 
ਦਿੱਤਾ। ਕੁਛ ਤਾਂ ਅੱਗੇ ਹੀ ਭੁਖ, ਥਕੇਵੇਂ, ਨੀਂਦ, ਬਿਮਾਰੀ, ਉਲੇਹੇ ਨੇ ਅਧਮੋਏ ਕਰ ਰੱਖੇ ਸੇ; 
ਏਸ ਪਰ ਭੀ ਖ਼ੁਦਾ ਨੇ ਸਬਰ ਨਾ ਕਰ ਕੇ ਐਸੀ ਡਾਢੀ ਤਿਖੀ ਤੇ ਠੰਢੀ ਪੌਣ ਬਰਫ ਦੀ ਲਿਪਟੀ 
ਹੋਈ ਹਿਮਾਲੇ ਵਿੱਚੋਂ ਛਡੀ ਕਿ ਅੰਗ ਠਰ ਕੇ ਸੁੰਨ ਤੇ ਹੱਥ ਪੈਰ ਲੂਲੇ ਲੂੰਜੇ ਹੋ ਪਏ। ਘੋੜਿਆਂ 
ਦੀਆਂ ਵਾਗਾਂ ਕਮਾਨਾਂ ਬੰਦੂਕਾਂ ਸਭ ਦੇ ਹੱਥਾਂ ਵਿੱਚੋਂ ਛੁੱਟ ਗਈਆਂ ਓਸ ਮਾਘ ਮਹੀਨੇ ਦੀ ਠੰਢੀ 
ਸੀਤ ਰਿਵੀ ਅਸਮਾਨੀ ਆਫਤ ਨੇ ਬੇਹੋਸ਼ ਕਰ ਕੇ ਸਭ ਨੂੰ ਚਿੱਤ ਕਰ ਦਿੱਤਾ। ਖ਼ੁਦਾ ਨਾਲ 
ਕਿਸੇ ਦਾ ਕੀਹ ਚਾਰਾ ਚਲੇ, ਜਦ ਓਹੋ ਗੁਰੂ ਜੀ ਦੀ ਮਦਦ ਵਿੱਚ ਹੋ ਖੜੋਤਾ। ਰਾਤ ਰਾਤ ਦੋ 
ਹਿੱਸੇ ਫੌਜ ਪਾਲੇ ਨਾਲ ਮਰ ਗਈ। ਓਸ ਸਮੇਂ' ਸਿੱਖ ਚਾਹੁੰਦੇ ਤਾਂ ਸਭ ਨੂੰ ਮਾਰ ਦਿੰਦੇ। ਪਰ 

ਉਨ੍ਹਾਂ ਦੇ ਗੁਰੂ ਨੇ ਆਖਿਆ ਕਿ ਜੋ ਅੱਗੋਂ ਤੁਹਾਨੂੰ ਮਾਰੇ ਓਸ ਨੂੰ ਮਾਰੋ ਦੂਜੇ ਨੂੰ ਨਾ ਮਾਰੋ। ਏਸ 
ਕਰ ਕੇ ਤੀਜਾ ਹਿੱਸਾ ਫੌਜ ਬਚ ਰਹੀ। ਗੁਰੂ ਜੀ ਦਾ ਹੁਕਮ ਸੀ ਕਿ ਨਾ ਡਿਗੇ ਪਏ ਨੂੰ ਮਾਰੋ ਤੇ 
ਨਾ ਪਾਇਆ ਮਾਲ ਲਵੋ ਕਿਉਂ ਜੋ ਗੁਰੂ ਨਾਨਕ ਜੀ ਦਾ ਬਚਨ ਹੈ “ਹਕ ਪਰਾਇਆ ਨਾਨਕਾ 
ਓਸ ਸੂਅਰ ਉਸ ਗਾਇ” ਏਸ ਕਰ ਕੇ ਸਿੱਖਾਂ ਨੇ ਤਾਂ ਬੇਸ਼ਕ ਧਰਮ ਕਾਇਮ ਰੱਖਿਆ ਪਰ ਜੋ 
ਲੁੱਟੇਰੀ ਖਲਕਤ ਤੇ ਕੁਛ ਵਿਗਾਰ ਫੜੀ ਹੋਈ ਆਈ ਸੀ ਓਨ ਸ਼ਾਹੀ ਸਿਪਾਹ ਨੂੰ ਬਹੁਤ 
ਲੁੱਟਿਆ ਤੇ ਮਾਰਿਆ। ਜਦ ਉਹ ਕਯਾਮਤ ਦੀ ਬਿਧਣ ਰਾਤ ਮੁੱਕੀ ਤੇ ਸੂਰਜ ਤੇਜ਼ ਹੋਯਾ ਤਾਂ 
ਜਿਨ੍ਹਾਂ ਵਿੱਚ ਜਾਨ ਸੀ ਓਹ ਉੱਠੇ। ਬਾਕੀ ਅੱਧੀ ਫੌਜ ਸੁੱਤੀ ਹੀ ਰਹਿ ਗਈ। ਲਲਾਬੇਗ, ਕਮਰ 
ਬੇਗ ਆਦਿਕ ਅਫਸਰ ਅਜਾਈਂ ਮੋਈ ਪਈ ਸਿਪਾਹ ਨੂੰ ਦੇਖਦੇ ਬਥੇਰੇ ਰੋਏ, ਪਰ ਕੀਹ ਪੇਸ਼ 
ਜਾਵੇ? ਫੇਰ ਭੀ ਆਪਣੀ ਹਿੰਡ ਉਨ੍ਹਾਂ ਨਾ ਛੱਡੀ। ਅਸੀਂ ਓਥੇਰਾ ਕਿਹਾ, ਫੌਜ ਤਕੜੀ ਹੋ ਲਵੇ 
ਤਾਂ ਲੜਾਂਗੇ। ਪਰ ਉਨ੍ਹਾਂ ਇੱਕ ਨਾ ਮੰਨੀ। ਚਾਹ ਚਪਾਤੀ ਸ਼ਰਾਬ ਪਿਲਾ ਖੁਲਾ ਫੌਜ ਸਿੱਖਾਂ ਉੱਤੇ 
ਫੇਰ ਝੁਕਾ ਦਿੱਤੀ। ਖ਼ੁਦਾ ਜਾਣੇ ਭੂਰਿਆਂ ਦੀਆਂ ਗ਼ਿਲਤੀਆਂ ਮੁੰਡਾਸੇ ਮਾਰ ਕੇ ਜਾਂਘੀਏ ਕੱਸੇ ਹੋਏ 
ਫ਼ਰੇਸ਼ਤੇ ਅਸਮਾਨੋਂ' ਉੱਤਰ ਆਏ ਜਾਂ ਧਰਤੀ ਵਿੱਚੋਂ ਸਿੱਖ ਉਗ ਪਏ। ਲੱਖਾਂ ਹੀ ਮਾਰਦੇ ਨਜ਼ਰ 
ਆਏ। ਭਾਰੀ ਘਮਸਾਣ ਪਿਆ। ਓਸੇ ਕਟਾ ਵਢ ਵਿੱਚ ਗੁਰੂ ਜੀ ਭੀ ਜ਼ਖ਼ਮੀ ਹੋਏ। ਘੋੜਾ 
ਦਿਲਬਾਗ਼ ਮਾਰਿਆ ਗਿਆ। ਗੁਲਬਾਗ਼ ਨੂੰ ਫੱਟ ਵੱਜਿਆ। ਲਲਾ ਬੇਗ ਕਾਬਲੀ ਬੇਗ ਤਾਂ ਗੁਰੂ 
ਜੀ ਨੇ ਮਾਰੇ। ਬਾਕੀ ਅਮਰੀ ਤੇ ਫੌਜ ਸਿੱਖਾਂ ਦੇ ਹੱਥੋਂ ਮਾਰੇ ਗਏ। ਓੜਕ ਫੌਜ ਨੱਸ ਤੁਰੀ, ਫੇਰ 
ਕੌਣ ਛੱਡੇ ? ਦੇਸੀ ਲੁੱਟੇਰਿਆ ਨੇ ਵੰਡੀਆਂ ਪਾ ਲਈਆਂ। ਮਾਰ ਕੁੱਟ ਕੇ ਕਪੜੇ ਹੱਥਿਆਰ ਘੋੜੇ 
ਖੋਹ ਲੀਤੇ। ਦੋ ਹਜ਼ਾਰ ਨੂੰ ਤਾਂ ਬਚਾ ਕੇ ਮੈਂ ਲੈ ਆਇਆ ਹਾਂ। ਏਤਨੀਕੁ ਹੋਰ ਟੁੱਟੀ ਭੱਜੀ ਆ 
ਜਾਊ। ਬਾਕੀ ਅਠਾਰਾਂ ਹਜ਼ਾਰ ਲਲਾ ਬੇਗ ਦੇ ਪ੍ਰਵਾਰ ਸਮੇਤ ਓਸ ਦੀ ਬੇ ਅਕਲੀ ਦੇ ਸਿਰ 
ਸਦਕੇ ਹੋਈ। ਹੁਣ ਭਾਵੇਂ ਅਸੀਂ ਇਹ ਮੰਨਦੇ ਹਾਂ ਕਿ ਬੇਢੰਗ ਬੇਵਕਤ ਕੁਥਾਇ' ਜਾਇ ਕਰ ਫ਼ੌਜ 
ਮਰੀ, ਪਰ ਆਪ ਮਾਰੋ ਭਾਵੇਂ ਛੱਡੋਂ ਸੱਚ ਤਾਂ ਏਹ ਹੈ ਕਿ ਗੁਰੂ ਉੱਤੇ ਏਦੂੰ ਚੋਗਣੀ ਫੌਜ ਭਾਵੇਂ 
ਕਯੋਂ ਨਾ ਘੱਲੀ ਜਾਵੇ, ਫਤੇ ਪਾ ਕੇ ਨਾ ਆਵੇਗੀ ਕਿਉਂਕਿ ਅੱਜ ਉਨ੍ਹਾਂ ਦੀ ਮਦਦ ਪਰ ਖ਼ੁਦਾ ਹੈ 
ਤੇ ਓਹ ਭੀ ਖ਼ੁਦਾ ਦਾ ਨੂਰ ਹਨ। ਅਜ਼ਮਤ ਏਤਨੀ ਰੱਖਦੇ ਹਨ ਕਿ ਜੇ ਉਹ ਚਾਹੁਣ ਤਾਂ ਸੱਤਾਂ 
ਵਲਾਇਤਾਂ ਦੀ ਬਾਦਸ਼ਾਹੀ ਲੈ ਲੈਣ। ਪਰ ਓਹ ਦੁਨੀਆਂ ਦੀਆਂ ਹਕੂਮਤਾਂ ਤੇ ਦੌਲਤ ਨੂੰ ਤੁੱਛ 
ਸਮਝਦੇ ਹਨ ਤੇ ਬਿਨਾਂ ਖ਼ੁਦਾ ਤੋ ਹੋਰ ਕਿਸੇ ਦੀ ਕਾਣ ਨਹੀਂ ਰੱਖਦੇ। ਦੋਸਤ ਦੇ ਦੋਸਤ, 
ਦੁਸ਼ਮਨ ਦੇ ਦੁਸ਼ਮਨ। ਖੂਹ ਦੀ ਅਵਾਜ਼ ਵਾਂਗੂੰ ਹਨ। ਆਪ ਦੇ ਪਿਤਾ ਜਹਾਂਗੀਰ ਬਾਦਸ਼ਾਹ ਨੇ 
ਮੈਨੂੰ ਮੁਖਬਰ ਬਣਾ ਕੇ ਏਸੇ ਗੁਰੂ ਦੇ ਲਸ਼ਕਰ ਵਿੱਚ ਭੇਜਿਆ ਸੀ। ਕਈ ਸਾਲ ਮੈਂ' ਸਿੱਖ ਬਣ 
ਕੇ ਸਿੱਖਾਂ ਨਾਲ ਫਿਰਦਾ ਰਿਹਾ। ਸੱਚ ਬੋਲਣਾ, ਰੱਬ ਤੋਂ ਡਰਨਾ, ਯਾਰੀ ਚੋਰੀ ਨਾ ਕਰਨੀ, 
ਧਰਮ ਦੀ ਕਿਰਤ ਕਰ ਖਾਣੀ ਓਸ ਵਿੱਚੋਂ ਦਸਵੰਧ ਗੁਰੂ ਨੂੰ ਦੇਣਾ, ਬੰਦਗ਼ੀ ਕਰਦੇ ਤੇ ਮੁਗ਼ਲ 
ਬਾਦਸ਼ਾਹ ਦੇ ਹੱਕ ਵਿੱਚ ਨੇਕ ਦੁਆ ਏਸ ਵਾਸਤੇ ਮੰਗਦੇ ਰਹਿੰਦੇ ਹਨ ਕਿ ਬਾਬਰ ਬਾਦਸ਼ਾਹ ਨੇ 
ਸੱਤ ਪੀੜ੍ਹੀ ਹਿੰਦ ਦੀ ਬਾਦਸ਼ਾਹੀ ਸੱਤ ਮੁੱਠਾਂ ਭੰਗ ਦੀਆਂ ਲੈ ਕੇ ਸਾਡੇ ਵੱਡੇ ਗੁਰੂ ਨਾਨਕ ਜੀ ਨੇ 
ਬਖ਼ਸ਼ੀ ਹੈ। ਆਪਣੇ ਗੁਰੂ ਦੇ ਹੁਕਮ ਨੂੰ ਰੱਬ ਦਾ ਹੁਕਮ ਮੰਨਦੇ ਹਨ। ਇੱਤਫਾਕ ਐਸਾ ਹੈ ਕਿ 
ਇੱਕ ਸਿੱਖ ਦੂਜੇ ਦੇ ਘਰ ਨੂੰ ਆਪਣਾ ਘਰ ਮੰਨਦਾ ਹੈ। ਟਹਿਲ ਇੱਕ ਦੂਜੇ ਦੀ ਕਰ ਕੇ ਖ਼ੁਸ਼ੀ 
ਹੁੰਦੇ ਹਨ। ਬਾਕੀ ਗੁਰੂ ਜੀ ਪਾਸ ਅਜ਼ਗੈਬੀ ਦੌਲਤ ਦਾ ਚਸ਼ਮਾ ਚੱਲਦਾ ਹੈ। ਮਸੁਲਮਾਨ ਹਿੰਦੂ 
ਗ਼ਰੀਬ ਗੁਰਬਾ ਸਿੱਖ ਸਾਧੂ ਕੋਈ ਆਵੇ, ਰੋਟੀ ਕਪੜਾ ਲੰਗਰ ਤੋਂ ਸਭ ਨੂੰ; ਭਾਵੇਂ ਬਾਦਸ਼ਾਹੀ 
ਚੋਰ ਕਿਉਂ ਨਾ ਹੋਵੇ, ਮਿਲਦਾ ਹੈ, ਹਿੰਦੂ ਮੁਸਲਮਾਨ ਦਾ ਕੋਈ ਪੱਖ ਨਹੀਂ। ਸੁਲ੍ਹਾ ਕੁਲ ਮਜ਼ਹਬ 
ਹੈ ਤਾਂ ਏਹੋ ਹੈ।” 

ਏਹ ਸਾਰਾ ਪ੍ਰਸੰਗ ਸੁਣ ਕੇ (ਗੁਰੂ ਜੀ ਦਾ ਵਰ ਪੂਰਾ ਹੋਣਾ) ਬਾਦਸ਼ਾਹ ਨੇ ਖ਼ੁਸ਼ ਹੋ ਕੇ ਵਜ਼ੀਰ ਖਾਂ ਦੀ ਫਰਮਾਇਸ਼ 
ਨਾਲ ਕਾਬਲ ਦਾ ਸੂਬਾ ਹਸਨ ਖਾਂ ਨੂੰ ਕਰ ਦਿੱਤਾ। ਲਲਾ ਬੇਗ ਦੀ ਜਗਹ ਓਸ ਨੇ ਸੂਬਾ ਹੋ ਕੇ 

ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ ਅਤੇ ਅੱਗੇ ਨੂੰ ਹਮੇਸ਼ ਮੇਵਿਆਂ ਦੇ ਊਠ ਲੱਦ ਲੱਦ ਕੇ ਤੇ ਧੁੱਸੇ 
ਆਦਕ ਪਸ਼ਮੀਨੇ ਦੇ ਬਹੁਤ ਬਸਤਰ ਭੇਜਦਾ ਰਿਹਾ। 

ਜੰਗ ਫਤੇ ਹੋਣ ਪਿੱਛੋਂ ਦਿਨੇ ਤਾਂ ਗੁਰੂ ਜੀ ਓਸ ਦਮਦਮੇ ਉੱਤੇ ਬੈਠਣ, ਜਿੱਥੇ ਤੁਰਕ ਦਬੇ ਸੇ ਤੇ ਕੀਰਤਨ 
ਕਥਾ ਸਤਸੰਗ ਉਪਦੇਸ਼ ਦਾ ਵਿਚਾਰ ਹੁੰਦਾ ਰਹੇ। ਰਾਤ ਨੂੰ ਆਪਣੇ ਡੇਰੇ ਵਿੱਚ ਆ ਜਾਣ। 
ਨਥਾਣੇ ਪਿੰਡ ਵਿੱਚ ਇੱਕ (ਕਾਲੂ ਨਾਥ) ਕਾਲੂ ਨਾਥ ਬੈਰਾਗੀ ਸੰਤ ਜੱਲਣ ਭਗਤ ਵਾਂਗੂੰ ਪੂਰਾ ਭਾਂਡਾ 
ਰਿਹਾ ਕਰਦਾ ਸੀ। ਓਸ ਦੇ ਸੇਵਕ ਸਤਿਸੰਗੀ ਭੀ ਬਹੁਤ ਲੱਗੇ ਸੇ। ਇੱਕ ਦਿਨ ਦੁੱਧ ਦਹੀਂ ਦੇ 
ਘੜੇ ਭਰਵਾ ਕੇ ਗੁਰੂਕਿਆਂ ਪਾਸ ਆਇਆ ਗੁਰੂ ਜੀ ਨੇ ਬਚਨ ਕੀਤਾ ਆ ਕਾਲੂ ਨਾਥ ! ਓਨ 
ਗੁਰੂ ਜੀ ਦੇ ਚਰਨ ਫੜ ਕੇ ਬੇਨਤੀ ਕੀਤੀ, “ਸਤਿਗੁਰੋ ! ਮੈਂ ਤਾਂ ਆਪ ਦੇ ਘਰ ਦਾ ਕੂਕਰ ਹਾਂ, 
ਨਾਥ ਨਹੀਂ।” ਗੁਰੂ ਜੀ ਬੋਲੇ, “ਤੈਂ ਘਾਲਣਾ ਘਾਲੀ, ਨਾਥ ਪਦ ਪਾਇਆ। ਭਲੇ ਪੁਰਖ ਅੰਬ 
ਵਾਂਗੂੰ ਵਡਾਈ, ਮਾਨ, ਬਿਭੋਂ ਪਾਉਂਦੇ ਹਨ, ਨਿੰਮ੍ਰਤਾ ਫੜਦੇ ਹਨ। ਤੁੱਛ ਬੁੱਧੀ ਸਿੰਮਲ ਦੀ ਤਰ੍ਹਾਂ 
ਉੱਚੇ ਹੰਕਾਰੀ ਬਣ ਬਣ ਸ੍ਰੇਸ਼ਟ ਗੁਣਾਂ ਤੋਂ ਹੀਨ ਰਹਿ ਜਾਂਦੇ ਹਨ। ਕਾਲੂ ਨਾਥ! ਤੂੰ ਨਾਥਾਂ ਦਾ 
ਨਾਥ` ਹੋਯਾ। ਤੇਰੀ ਮੰਨਤ ਹਮੇਸ਼ ਦੁਨੀਆਂ ਪਰ ਹੋਵੇਗੀ। ਏਹ ਵਰ ਲੈ ਕੇ ਕਾਲੂ ਨਾਥ ਫੇਰ 
ਜਿੰਨੇ ਦਿਨ ਗੁਰੂ ਜੀ ਓਥੇ ਰਹੇ ਬਹੁਤ ਸੇਵਾ ਕਰਦਾ ਕਰਾਉਂਦਾ ਰਿਹਾ। 

ਜੰਗ ਦੀ ਫਤੇ ਹੋਣ ਕਰ ਕੇ ਗੁਰੂ ਜੀ ਦੀ ਮਹਿਮਾ ਦੇਸ ਵਿੱਚ ਬਹੁਤ ਫੈਲੀ, ਜਿਸ ਕਰ ਕੇ ਸੰਗਤਾਂ ਬਹੁਤ 
ਆਉਣ ਲਗ ਪਈਆਂ ਦਰਸ਼ਨ ਕਰ ਭੇਟਾ ਚੜ੍ਹਾਉਣ। ਏਹ ਨਿਸ਼ਚਾ ਸਭ ਨੂੰ ਹੋ ਗਿਆ ਕਿ 
ਤੀਹ ਹਜ਼ਾਰ ਦੇ ਲਗਭਗ ਬਾਦਸ਼ਾਹੀ ਫੌਜ ਜੋ ਗੁਰੂ ਜੀ ਉੱਤੇ ਚੜ੍ਹ ਕੇ ਆਈ ਸੀ, ਗੁਰੂ ਜੀ ਨੇ 
ਪੌਣ ਨੂੰ ਹੁਕਮ ਕੀਤਾ ਓਨ ਹਿਮਾਲੇ ਵਿੱਚੋਂ ਖ਼ੂਨੀ ਬਰਫ ਲਿਆ ਕੇ ਓਸ ਉੱਤੇ ਸਿੱਟ ਦਿੱਤੀ। 
ਸਭ ਮਰ ਗਈ ਬਾਕੀ ਸਿੱਖਾਂ ਤੋਂ ਮਰਵਾ ਦਿੱਤੀ। ਜੋ ਕੋਈ ਗੁਰੂ ਜੀ ਦਾ ਬੁਰਾ ਚਿਤਵਦਾ ਹੈ ਓਸ 
ਨੂੰ ਦੇਵਤੇ ਮਾਰ ਸਿੱਟਦੇ ਹਨ। ਪੌਣ ਪਾਣੀ ਅਗਨੀ ਇੰਦਰ ਆਦਿਕ ਸਭ ਦੇਵਤੇ ਗੁਰੂ ਜੀ ਦਾ 
ਹੁਕਮ ਮੰਨਦੇ ਹਨ। ਏਹ ਚਰਚਾ ਘਰ ਘਰ ਫੈਲਣੇ ਕਰ ਮਾਲਵਾ ਦੇਸ ਬਹੁਤ ਸਾਰਾ ਗੁਰੂ ਜੀ 
ਦਾ ਸੇਵਕ ਬਣ ਗਿਆ। ਹਰ ਵੇਲੇ ਗੁਰੂ ਜੀ ਦੇ ਪਾਸ ਸੰਗਤਾਂ ਦਾ ਮੇਲਾ ਲਗਾ ਰਹੇ। ਬਹੁਤ 
ਪਦਾਰਥ ਆਵੇ। ਉਪਦੇਸ਼ ਤੇ ਮਨੌਕਾਮਨਾ ਪਾ ਕੇ ਘਰ ਨੂੰ ਜਾਣ। 

ਜੰਗ ਫਤੇ ਹੋਏ ਪਿੱਛੋਂ ਗੁਰੂ ਜੀ ਨੇ ਜ਼ਖ਼ਮੀ ਹੋਏ ਸਿੱਖਾਂ ਨਾਲ ਜੋ ਮੁਸਲਮਾਨ ਜ਼ਖ਼ਮੀ ਭੀ ਉਠਵਾ ਲਿਆਂਦੇ 
ਸੇ। ਉਨ੍ਹਾਂ ਦੀ ਮੱਲ੍ਹਮ ਪੱਟੀ, ਖਾਨ ਪਾਨ ਸੇਵਾ ਸਭ ਸਿੱਖਾਂ ਵਰਗੀ ਹੁੰਦੀ ਰਹੀ ਕਰ ਕੇ ਰਾਜ਼ੀ ਹੋ 
ਗਏ ਤਾਂ ਖ਼ਰਚ ਦੇ ਕੇ ਗੁਰੂ ਜੀ ਨੇ ਲਾਹੌਰ ਬਾਦਸ਼ਾਹ ਪਾਸ ਭੇਜ ਦਿੱਤਾ। ਉਨ੍ਹਾਂ ਨੇ ਬਾਦਸ਼ਾਹ 
ਅੱਗੇ ਗੁਰੂ ਜੀ ਦੀ ਮਹਿਮਾ ਬਹੁਤ ਸੁਣਾਈ। ਫੇਰ ਤਾਂ ਬਾਦਸ਼ਾਹ ਨੂੰ ਪੱਕਾ ਨਿਸ਼ਚਾ ਹੋ ਗਿਆ 
ਕਿ ਜੋ ਹਸਨ ਖਾਂ ਆਖਦਾ ਸੀ ਤੇ ਵਜ਼ੀਰ ਖਾਂ ਹਮੇਸ਼ਾਂ ਗੁਰੂ ਜੀ ਦੀ ਤਾਰੀਫ਼ ਕਰਦਾ ਹੁੰਦਾ ਹੈ, 
ਸਭ ਸੋ ਸੱਚ ਹੈ। ਐਸਾ ਨਾ ਹੋਵੇ ਕਿ ਕਦੀ ਬਦ ਅਸੀਸ ਦੇ ਕਰ ਗੁਰੂ ਜੀ ਸਾਡੀ ਬਾਦਸ਼ਾਹੀ 
ਗ਼ਰਕ ਕਰ ਦੇਣ। ਏਹ ਬਾਤ ਸਭ ਜਾਣਦੇ ਹਨ ਕਿ ਹਿੰਦੂਆਂ ਨਾਲੋਂ ਮੁਸਲਮਾਨ ਲੋਕ ਪੀਰਾਂ 
ਫ਼ਕੀਰਾਂ ਵਿੱਚ ਸ਼ਕਤੀ ਬਹੁਤ ਮੰਨਦੇ ਹਨ। ਏਸ ਕਰ ਕੇ ਬਾਦਸ਼ਾਹ ਨੇ ਫੇਰ ਗੁਰੂ ਜੀ ਦੀ ਨਿੰਦਾ 
ਬੁਰਾਈ ਨਾ ਸੁਣੀ ਤੇ ਨਾ ਫੌਜ ਚੜ੍ਹਾਈ। ਓਧਰ ਗੁਰੂ ਜੀ ਨੇ ਪੰਦਰਾਂ ਵੀਹ ਦਿਨ ਤਾਂ ਫੌਜ ਸ਼ਾਹੀ 
ਨੂੰ ਉਡੀਕਿਆ ਕਿਉਂਕਿ ਜੋਧਸ਼ਾਹ ਆਦਿਕ ਸਭ ਆਖਦੇ ਰਹੇ ਕਿ ਬਾਦਸ਼ਾਹ ਜ਼ਰੂਰ ਫੌਜ 
ਭੇਜੇਗਾ। ਕਾਂਗੜ ਪਿੰਡ ਰਾਇ ਜੋਧ ਦੇ ਘਰ ਬੁਰਜ ਵਿੱਚ ਗੁਰੂ ਜੀ, ਤੇ ਬਾਹਰ ਸਿੱਖ ਉੱਤਰੇ 
ਰਹੇ। ਜੋਧਸ਼ਾਹ, ਸਲੇਮ ਸ਼ਾਹ ਸੇਵਾ ਕਰਦੇ ਰਹੇ ਤੇ ਰਾਇ ਜੋਧ ਦੀ ਰਾਣੀ; ਜੋ ਗੁਰੂ ਜੀ ਦੇ ਸਿੱਖ 


ਕਾਲੂ ਨਾਥ ਦੀ ਕਥਾ ਐਉਂ' ਸੁਣੀ ਹੈ: ਇੱਕ ਦਿਨ ਨਥਾਣੇ ਦੇ ਲੋਗ ਗੰਗਾ ਦੇ ਇਸ਼ਨਾਨ ਲਈ ਤਯਾਰ ਹੋਏ। ਕਾਲੂ ਨਾਥ ਨੂੰ ਆਖਿਆ, 
“ਤੁਸੀਂ ਭੀ ਚਲੋ। ” ਓਨ ਆਪਣੀ ਖੂੰਡੀ ਦੇ ਕਰ ਆਖਿਆ, “ਏਸ ਨੂੰ ਇਸ਼ਨਾਨ ਕਰਾ ਲਿਆਓ।” ਓਹ ਲੈ ਗਏ। ਜਦ ਹਰਿਦੁਆਰ 
ਇਸ਼ਨਾਨ ਕਰਾਉਣ ਲੱਗੇ, ਤਾਂ ਖੂੰਡੀ ਹਥੋਂ ਛੁੱਟ ਗਈ। ਘਰ ਆਏ। ਨਾਥ ਨੂੰ ਮਿਲੇ। ਖੂੰਡੀ ਦਾ ਹਾਲ ਦੱਸਿਆ। ਨਾਥ ਨੇ ਬਚਨ ਕੀਤਾ, 
“ਗੰਗਾ ਜੀ ਏਸ ਢਾਬ ਵਿੱਚ ਵਸਦੀ ਹੈ।” ਉਹੋ ਖੂੰਡੀ ਢਾਬ ਵਿੱਚੋਂ ਨਿੱਕਲ ਆਈ। ਤਦ ਥੀਂ ਓਸ ਦੇ ਸੇਵਕ ਪੌੜ ਜੱਟ ਤੇ ਓਸ ਦੇ ਚੀਖੇ 
ਦੀ ਉਲਾਦ ਰਮਾਣੇ ਜੱਟ, ਓਸੇ ਢਾਬ ਵਿੱਚ ਜੋ ਕਾਲੂ ਨਾਥ ਦੀ ਗੰਗਾ ਥਾਪੀ ਗਈ; ਮਰੇ ਪ੍ਰਾਣੀ ਦੇ ਫ਼ੁੱਲ ਪਾਉਂਦੇ ਹਨ, ਗੰਗਾ ਨਹੀਂ 
ਜਾਂਦੇ। ਜਦ ਏਸ ਦਾ ਪਾਣੀ ਸੁਕ ਜਾਂਦਾ ਹੈ ਤਾਂ ਹੱਡੀਆਂ ਨੂੰ ਓਸੇ ਢਾਬ ਦੀ ਮਿਟੀ ਵਿੱਚ ਦੱਬ ਦਿੰਦੇ ਹਨ। ਏਹ ਗੱਲ ਬੜੀ ਮਸ਼ਹੂਰ ਹੈ 
ਕਿ ਦੱਬੇ ਹੋਏ ਫੇਰ ਹੱਥ ਨਹੀਂ ਆਉਂਦੇ। ਵੈਸਾਖੀ ਦਾ ਮੇਲਾ ਬਹੁਤ ਭਰਦਾ ਹੈ। 

ਦੀ ਬੇਟੀ ਸੀ, ਬੜੇ ਅੱਛੇ ਪ੍ਰਸ਼ਾਦ ਆਪਣੀ ਹਥੀ ਕਰ ਕੇ ਛਕਾਉਂਦੀ ਤੇ ਸਤਸੰਗ ਕਰਦੀ ਰਹੀ। 
ਜੋ ਗੁਰੂ ਜੀ ਦੇ ਸਿੱਖ ਹੋਰ ਬਹੁਤੇ ਪਿੰਡਾਂ ਵਾਲੇ ਰਾਇ ਲਾਲਾ, ਭਾਗਮਲ, ਸ਼ੀਹਾਂ, ਚੂਹੜ, 
ਬਘੇਲਾ, ਮੋਹਰੀ, ਸਨਮੁਖ, ਕਾਲਾ, ਕਰਮਚੰਦ ਆਦਕ ਜੰਗ ਦੀ ਮਦਦ ਵਿੱਚ ਆਪਣੇ ਆਪਣੇ 
ਭਾਈਜਾਰੇ ਨੂੰ ਲੈ ਕੇ ਆਏ ਸੇ; ਸਭ ਨੂੰ ਜਥਾ ਜੋਗ ਸਿਰੋਪਾਉ ਤੇ ਖ਼ੁਸ਼ੀ ਦੇ ਕੇ ਗੁਰੂ ਜੀ ਨੇ 
ਵਿਦਾ ਕਰ ਦਿੱਤਾ। ਬਾਕੀ ਭਾਈ ਬਹਿਲੋ, ਭਗਤੂ, ਭਗਤਾ, ਸਿੰਘਾ, ਦੂਜਾ ਭਗਤਾ, ਭੂੰਦੜ, 
ਦਿਆਲਾ, ਕਰਮਾ ਆਦਕ ਸਭ ਮਸੰਦ ਭੀ ਆਪਣੇ ਆਪਣੇ ਪੁਗਣੇ ਦੀ ਸੰਗਤ ਨੂੰ ਲਿਆ ਕੇ 
ਭੇਟਾ ਦਿਵਾਉਂਦੇ ਰਹੇ, ਜੋ ਸਿਰੋਪਾਉ ਲੈ ਕੇ ਵਿਦਾ ਹੋਏ। 

ਇਕ ਦਿਨ ਗੁਰੂ ਸਾਹਿਬ ਸ਼ਿਕਾਰ ਗਏ। ਜੋਧਸ਼ਾਹ ਆਦਕ ਸਭ ਨਾਲ ਸਨ, ਇੱਕ ਭਾਰੀ (ਅਜਗਰ ਦਾ 
ਉਧਾਰ) ਅਜਗਰ ਸਰਪ ਪਿਆ ਤੜਫੇ ਜਾਂ ਗੁਰੂ ਜੀ ਦੇ ਪ੍ਰਤਾਪ ਨਾਲ ਓਸ ਦੀ ਦੇਹ ਛੁੱਟੀ, ਤਾਂ 
ਓਸ ਵਿੱਚੋਂ ਬੇਅੰਤ ਕੀੜੇ ਨਿੱਕਲੇ। ਜੋਧਸ਼ਾਹ ਨੇ ਜੀਉਂਦੇ ਵਿੱਚ ਕੀੜੇ ਪੈਣ ਦਾ ਕਾਰਣ ਪੁੱਛਿਆ 
ਤਾਂ ਗੁਰੂ ਜੀ ਨੇ ਬਚਨ ਕੀਤਾ ਏਹ ਪਿਛਲੇ ਜਨਮ ਲੋਕਾਂ ਦਾ ਇਆਲੀ ਗੁਰੂ ਮਹੰਤ ਬਣਿਆ 
ਹੋਯਾ ਸੀ। ਛੀ ਮਹੀਨੇ ਪਿੱਛੋਂ ਸੇਵਕਾਂ ਦੇ ਘਰ ਪੂਜਾ ਖਾਂਦਾ ਸੀ, ਪਰ ਉਨ੍ਹਾਂ ਦੀ ਕਲਿਆਣ ਨਾ 
ਕਰ ਸਕਿਆ ਤੇ ਨਾ ਆਪ ਹੀ ਬੁਹਮ ਗਿਆਨੀ ਹੋਇਆ। ਓੜਕ ਦੇਹ ਛੁੱਟੀ ਤਾਂ ਓਸ 
ਬਣਾਉਟੀ ਗੁਰੂ ਨੇ ਏਹ ਸੱਪ ਦੀ ਜੂਨ ਪਾਈ। ਤੇ ਜੀਕੂੰ ਸੇਵਕਾਂ ਨੂੰ ਖਾਂਦਾ ਸੀ, ਉਨ੍ਹਾਂ ਕੀੜੇ ਹੋ 
ਕੇ ਏਸ ਨੂੰ ਤੋੜ ਖਾਧਾ। ਹੁਣ ਗੁਰੂ ਜੀ ਦਾ ਦਰਸ਼ਨ ਕਰ ਕੇ ਛੁਟਕਾਰਾ ਹੋਯਾ।” ਬਿਧੀਚੰਦ 
ਬੋਲਿਆ, “ਸਚ ਹੈ ਮਹਾਰਾਜ !” 

ਸਾਧ ਕੈ ਸੰਗਿ ਨਹੀ ਕਛੁ ਘਾਲ ॥ ਦਰਸਨੁ ਭੇਟਤ ਹੋਤ ਨਿਹਾਲ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੨) 

ਉਨ੍ਹਾਂ ਦੀ ਕਲਿਆਣ ਕਰ ਕੇ ਗੁਰੂ ਜੀ ਡੇਰੇ ਬਿਰਾਜੇ। ਏਸੇ ਪ੍ਰਕਾਰ ਸ਼ਿਕਾਰ ਵਿੱਚ ਅਨੇਕ ਜੀਵਾਂ ਦੀ 
ਗਤਿ ਕੀਤੀ। 

ਭਾਵੇਂ ਰਾਇ ਜੋਧਸ਼ਾਹ, ਸਲੇਮ ਸ਼ਾਹ, ਭਾਈ ਸਾਧੂ, ਰੂਪਾ, ਆਦਕ ਗੁਰੂ ਜੀ ਦੇ ਪ੍ਰੇਮੀ ਤੁਰਨ ਨਹੀਂ ਦੇਂਦੇ 
ਸੇ, ਪਰ ਗੁਰੂ ਜੀ ਨੇ ਨਦੀ, ਮੇਘ ਵਾਂਗੂੰ ਵਿਚਰ ਕੇ ਅਨੰਤ ਜੀਵਾਂ ਦਾ ਉਧਾਰ ਕਰਨਾ ਸੀ। ਏਸ 
ਲਈ ਇੱਕ ਕਟਾਰ, ਜੋ ਹੱਥ ਭਰ ਲੰਮੀ ਸੀ ਤੇ ਸਾਰੀ ਪੁਸ਼ਾਕੀ ਜੋਧ ਬਖ਼ਸ਼ ਕੇ ੧੭ ਫੱਗਣ 
ਸੰਮਤ ੧੬੮੮ ਬਿਕ੍ਰਮੀ ਨੂੰ ਕਾਂਗੜੇ ਤੋਂ ਚੱਲ ਕੇ ਮੱਲੇ, ਖਾਈ, ਛਪਾਰ ਆਦਿਕ ਪਿੰਡਾਂ ਵਿੱਚ 
ਉੱਤਰਦੇ ਹੋਏ ਲੋਕਾਂ ਨੂੰ ਸੱਚਾ ਧਰਮ ਦ੍ਰਿੜ੍ਹਾ ਕਰ ਤਖ਼ਤੂ ਪੁਰੇ; ਜਿੱਥੇ ਹੁਣ ਲੋਹੜੀ ਨੂੰ ਬੜਾ 
ਭਾਰੀ ਮੇਲਾ ਹੁੰਦਾ ਹੈ, ਜਾ ਉੱਤਰੇ। ਏਥੇ ਪਹਿਲਾਂ ਗੁਰੂ ਨਾਨਕ ਜੀ ਭੀ ਰਹਿ ਗਏ ਸੇ। ਏਸ 
ਕਰ ਕੇ ਲੋਕਾਂ ਨੇ ਗੁਰੂ ਜੀ ਨੂੰ ਠਹਿਰਾ ਲੀਤਾ, ਸੇਵਾ ਕੀਤੀ ਉਪਦੇਸ਼ ਧਾਰਨ ਕਰ ਗੁਰਮੁਖ 
ਬਣੇ। ਓਥੋਂ ਅੱਗੇ ਹਨੂਰ ਪਿੰਡ ਜਿੱਥੇ ਬਹਾਦੁਰ ਸਿੰਘ ਹੋਇਆ ਹੈ, ਓਥੇ ਰਾਮ ਸਰ ਤਾਲ ਦੇ 


ਏਹ ਸਾਖੀ ਸੱਤਵੀਂ ਰਾਸ ੫੭ ਧਿਆ ਵਾਲੀ ਠੀਕ ਸੋਢੀਆਂ ਬੇਦੀਆਂ ਉੱਤੇ ਘਟਦੀ ਹੈ ਜੋ ਬਣਾਉਟੀ ਇਆਲੀ ਗੁਰੂ ਬਣੇ ਹੋਏ ਆਪੋ 
ਧਾਪ ਰਾਉਲਾਂ ਵਾਂਗੂੰ ਸਿੱਖਾਂ ਤੋਂ ਕਾਰ ਭੇਟ ਛੇਈਂ ਮਹੀਨੀਂ ਜਾ ਲੈਂਦੇ ਹਨ। ਏਹੋ ਹਾਲ ਅਨੇਕ ਪੁਜਾਰੀਆਂ ਦਾ ਹੈ। ਆਪ ਗੁਰੂ ਪਦਵੀ ਦੀ 
ਖ਼ਬਰ ਨਹੀਂ। ਅਧਰਮੀ ਤੇ ਵਿਸ਼ਈ ਰੰਨ ਮੁੰਡੇ ਦੇ ਗ਼ੁਲਾਮ, ਓਹ ਸੇਵਕਾਂ ਨੂੰ ਕੀਹ ਤਾਰਨ? ਉਨ੍ਹਾਂ ਨੂੰ ਦੇਣ ਵਾਲੇ ਕੀੜੇ, ਤੇ ਓਹ ਸੱਪ ਦੀ 
ਜੂਨ ਪਾਉਂਦੇ ਹੋਣਗੇ। ਤਾਂ ਤੇ ਲੋਕਾਂ ਨੂੰ ਚਾਹੀਦਾ ਹੈ ਕਿ ਬ੍ਰਹਮ ਗਿਆਨੀ ਵਿਰਕਤ ਸਾਧਾਂ ਸਿੱਖਾਂ ਦੀ ਸੰਗਤ ਸੇਵਾ ਕਰ ਕੇ ਆਪ ਨੂੰ 
ਤਾਰਨ। ਏਹ ਆਪਣੇ ਉੱਤੇ ਆਪ ਕਿਰਪਾ ਕਰਨੀ ਹੈ। 

ਭਾਈ ਬਹਾਦੁਰ ਸਿੰਘ (ਬਹਾਦਰ ਸਿੰਘ ਦੀ ਕਥਾ) ਮੱਜੂ ਪਿੰਡ ਦਾ ਜਿਮੀਂਦਾਰ ਹਠੂਰ ਪਿੰਡ ਹੋਇਆ ਹੈ। ਓਸ ਨੇ ਰਾਮ ਸਿੰਘ ਕੂਕੇ 
ਵਾਂਗੂੰ ਹਜ਼ਾਰਾਂ ਸੁਲਤਾਨੀਆਂ ਨੂੰ ਸਿੱਖ ਬਣਾਯਾ। ਛੋਟਾ ਹੁੰਦਾ ਸੁਖਮਨੀ ਪੜ੍ਹਦਾ, ਗਊਆਂ ਨੂੰ ਸਾਫੇ ਨਾਲ ਚਾਰਦਾ। ਦੁੱਧ ਸਿੱਖਾਂ ਨੂੰ ਜਾਂ 
ਬਛਰੂਆਂ ਨੂੰ ਪਿਆ ਛੱਡਦਾ। ਆਪ ਦਾ ਆਪ ਨਾ ਪੀਂਦਾ। ਚੌਵੀ ਵਰੇ ਏਹੋ ਤਪ ਕੀਤਾ। ਸਿੱਧ ਹੋ ਗਿਆ। ਜੋ ਮੂਹੋਂ ਆਖੇ, ਪੂਰਾ ਹੋ 
ਜਾਏ “ਭਾਣਾ ਵਰਤੇਗਾ” ਏਹ ਆਵਜ਼ ਦੇਂਦੇ ਰਹੇ। ਓਨ ਟੋਭੇ ਬਹੁਤ ਪਿੰਡਾਂ ਦੇ ਪੁਟਾਏ। ਹਨੂਰ ਰਾਮਸਰ ਤਾਲ ਕਿਨਾਰੇ ਡੇਰਾ ਪਾ 
ਰੱਖਿਆ। ਸੰਮਤ ੧੮੬੮ ਬਿਕ੍ਰਮੀ ਨੂੰ ਬੇਦੀ ਸਾਹਿਬ ਸਿੰਘ ਏਸ ਦੇਸ ਆਇਆ। ਕਿਸੇ ਗੱਲੋਂ ਬਹਿਸ ਹੋ ਪਈ। ਬੇਦੀ ਨੇ ਆਖਿਆ, 
“ਤੈਂ ਬੇੜੀਆਂ ਵਿੱਚ ਮਰਨਾ ਹੈ। ਬਹਾਦੁਰ ਸਿੰਘ ਬੋਲਿਆ ਤੁਸੀਂ ਆਖਿਆ ਕਰਦੇ ਹੋ ਅਸੀਂ ਦਰਗਾਹ ਜਾਂਦੇ ਹਾਂ। ਬਚਨ ਸੱਚੇ ਹੋਏ। 
ਸ: ੧੮੮੧ ਬਿਕ੍ਹਮੀ ਨੂੰ ਕੁਦਰਤੀ ਏਹ ਗੱਲ ਸਾਰੇ ਮੁਲਕ ਵਿੱਚ ਉੱਡੀ ਕਿ ਬਹਾਦੁਰ ਸਿੰਘ ਨੇ ਭਾਣਾ ਵਰਤਾਇਆ ਹੈ। ਹਨੂਰ ਪਿੰਡ 
ਰਾਮਸਰ ਵਿੱਚ ਵੈਸਾਖੀ ਵਾਲੇ ਦਿਨ ਜੋ ਕੋਈ ਨ੍ਹਾਵੇਗਾ, ਰੋਗੀ ਦਾ ਰੋਗ ਜਾਵੇਗਾ, ਅੰਧਾ ਅੱਖੀਆਂ ਪਾਵੇਗਾ, ਔਤ੍ਹਾ ਪੁੱਤੂ ਖਿਲਾਵੇਗਾ। ਲੱਖਾਂ 

ਕਨਾਰੇ ਜਾ ਉੱਤਰੇ। ਜਿਮੀਂਦਾਰਾਂ ਨੇ ਚੰਗੀ ਆਗਤ ਭਾਗਤ ਕੀਤੀ। ਬਚਨ ਹੋਯਾ ਏਥੇ ਸਾਡਾ 
ਸਿੱਖ ਪ੍ਰਗਟ ਹੋ ਕੇ ਸਿੱਖੀ ਵਧਾਏਗਾ। ਤੀਜੇ ਦਿਨ ਪੱਖੋ ਜਾ ਬਿਰਾਜੇ। ਪਰਗਣੇ ਮੁਲਤਾਨ ਦੀ 
ਚੱਲੀ ਹੋਈ ਸੰਗਤ ਗੁਰੂ ਜੀ ਦੇ ਦਰਸ਼ਨ ਲਈ ਦੀਵਾਨ ਸੀਤਲ ਦਾਸ ਨਾਲ ਆਈ ਜਿਸ ਨੇ ਸ੍ਰੀ 
ਗੁਰੂ ਹਰਿਗੋਬਿੰਦ ਜੀ ਦਾ ਸਿੱਖ ਹੋ ਕੇ ਸ਼ਾਹਜਹਾਂ ਤੋਂ ਮੁਲਤਾਨ ਦੇ ਸਭ ਹਿੰਦੂਆਂ ਦਾ ਜੇਜ਼ੀਆ 
ਛੁਡਾਇਆ ਸੀ। ਬਹੁਤ ਕੁੱਝ ਗੁਰੂ ਜੀ ਦੇ ਅੱਗੇ ਨਜ਼ਰ ਭੇਟ ਚੜ੍ਹਾਈ ਮਨੋਕਾਮਨਾ ਪਾਈ, 
ਸਿਰੋਪਾਉ ਲੈ ਕੇ ਵਿਦਾ ਹੋਏ। ਗੁਰੂ ਜੀ ਪੱਖੋ ਤੋਂ ਉੱਠ ਕੇ ਗੁਜਰਵਾਲ ਜਾ ਉੱਤਰੇ ਓਥੋਂ ਦੇ 
ਸੁਦਾਰ ਫਤੂਹੀ (ਚੋਧਰੀ ਫਤੂਹੀ) ਨਾਮੇ ਗਰੇਵਾਲ ਨੇ ਬਹੁਤ ਸੇਵਾ ਕੀਤੀ। ਦਰਸ਼ਨ ਕਰਨ ਆਯਾ 
ਤਾਂ ਹੱਥ ਉੱਤੇ ਸ਼ਿਕਾਰ ਬਠਾ ਲਿਆਯਾ। ਗੁਰੂ ਜੀ ਨੇ ਓਸ ਦਾ ਸਿਦਕ ਪਰਖਣ ਲਈ ਓਹੋ 
ਜਾਨਵਰ ਓਸ ਤੋ' ਮੰਗ ਲੀਤਾ। ਫਤੂਹੀ ਬੋਲਿਆ, “ਆਪ ਦੇ ਪਾਸ ਦੇਸ਼ਾਂਤ੍ਰਾਂ ਤੋਂ ਏਹੋ ਜਿਹੇ 
ਅਨੇਕ ਤੋਹਫੇ ਆ ਜਾਂਦੇ ਹਨ। ਤੁਸੀਂ ਅੱਗੇ ਬਖ਼ਸ਼ਦੇ ਰਹਿੰਦੇ ਹੋ, ਮੇਰੇ ਪਾਸ ਏਹੋ ਇੱਕ ਹੈ। ਜੋ 
ਮੈਂ ਆਪਣੀ ਜਾਨ ਨਾਲ ਰੱਖਿਆ ਹੋਇਆ ਹੈ। ਹੋਰ ਜੋ ਮੰਗੋਂ, ਸੋ ਦੇਵਾਂ ਏਹ ਨਹੀਂ ਦੇ 
ਸਕਦਾ। ” ਗੁਰੂ ਜੀ ਬੋਲੇ, “ਬਹੁਤ ਪਯਾਰੀ ਚੀਜ਼ ਗੁਰੂ ਅਰਪਨ ਕਰੀਏ ਤਾਂ ਬਹੁਤ ਚੰਗਾ 
ਸੁਖਦਾਈ ਫ਼ਲ ਮਿਲਦਾ ਹੈ। ਤੂੰ ਤਾਂ ਆਖਦਾ ਸੈ (ਗੱਲੀਂ ਬਾਤੀਂ ਤਨ ਮਨ ਧਨ ਤੇਰਾ) ਮੇਰਾ ਤਨ ਮਨ 
ਧਨ ਸਭ ਗੁਰੂ ਅਰਪਣ ਹੈ, ਹੁਣ ਇੱਕ ਖੰਭਾਂ ਦੀ ਮੁਠ ਜਾਨਵਰ ਨਹੀਂ ਦੇ ਸਕਦਾ। ” ਓਹ 
ਬੋਲ੍ਯਾ, “ਭਾਵੇਂ ਕੁਛ ਆਖੋ, ਏਹ ਤਾਂ ਮੈਂ ਨਹੀਂ ਦੇਣਾ।” ਸ਼ਰਮਿੰਦਾ ਹੋ ਕੇ ਘਰ ਗਿਆ। 
ਸ਼ਿਕਰੇ ਨੂੰ ਅੱਡੇ ਪਰ ਬੈਠਾ ਕੇ ਪ੍ਰਸ਼ਾਦ ਛਕਣ ਲੱਗਾ ਤਾਂ ਸ਼ਿਕਰੇ ਨੇ ਰੇਸ਼ਮੀ ਡੋਰ; ਜੋ ਓਸ ਨੂੰ 
ਬੱਧੀ ਹੋਈ ਸੀ, ਨਿਗਲ ਲਈ। ਲੱਗਾ ਮਰਨ। ਫਤੂਹੀ ਨੇ ਕਈ ਉਪਾ ਕੀਤੇ, ਪਰ ਰਾਜ਼ੀ ਨਾ 
ਹੋਯਾ ਤਾਂ ਹਾਰ ਕੇ ਗੁਰੂ ਜੀ ਅੱਗੇ ਲਿਆ ਰੱਖਿਆ। ਸਾਰਾ ਹਾਲ ਦੱਸ ਕੇ ਬੇਨਤੀ ਕੀਤੀ, “ਹੁਣ 
ਏਹ ਤੁਸਾਡਾ ਹੀ ਹੋਯਾ। ਜਿਵਾਇਆ ਜਾਂਦਾ ਹੈ, ਤਾਂ ਜਿਵਾ ਲਓ। ” ਗੁਰੂ ਜੀ ਨੇ ਸ਼ਿਕਰੇ ਉੱਤੇ 
ਹੱਥ ਫੇਰਿਆ। ਓਸ ਨੇ ਮੁੜ ਓਹੋਂ ਡੋਰ ਉਗਲ ਦਿਤੀ। ਸ਼ਿਕਰਾ ਰਾਜ਼ੀ ਹੋ ਗਿਆ। ਏਹ ਪ੍ਰਤੱਖ 
ਸ਼ਕਤੀ ਦੇਖ ਕੇ ਫਤੂਹੀ ਨੇ ਗੁਰੂ ਜੀ ਦੇ ਚਰਨ ਫੜ ਲੀਤੇ। ਮਨੋਂ ਤਨੋਂ ਸਿੱਖ ਬਣ ਗਿਆ। 
ਕਈ ਦਿਨ ਗੁਰੂ ਜੀ ਨੂੰ ਰੱਖਿਆ, ਸ਼ਿਕਾਰ ਖੇਡਦੇ ਰਹੇ। ਓਸ ਦੀ ਸੇਵਾ ਸਰਧਾ ਦੇਖ ਕੇ ਗੁਰੂ 
ਜੀ ਨੇ ਬਚਨ ਕੀਤਾ, “ਤੇਰੇ ਘਰ ਸਰਦਾਰੀ ਰਹੇਗੀ।”” ਓਥੋਂ ਵਿਦਾ ਹੋ (ਰੜਾ ਨਗਰ) ਰਾੜੇ 
ਪਿੰਡ ਦੇ ਜਿਮੀਦਾਰਾਂ ਨੂੰ ਸੁਮੱਤੇ ਲਾ ਕੇ (ਘੁਡਾਣੀ ਸੂਰਤੀਏ ਮਸੰਦ ਦੇ ਘਰ) ਘਰਾਣੀ ਪਿੰਡ ਸੂਰਤੀਏ 
ਮਸੰਦ ਦੇ ਘਰ ਜਾ ਠਹਿਰੇ। ਉਨ੍ਹਾਂ ਪੰਦਰਾਂ ਦਿਨ ਗੁਰੂ ਜੀ ਨੂੰ ਰੱਖਿਆ ਆਪਣੇ ਗਿਰਦਨਵਾਹੀ 
ਦੀ ਸੰਗਤ ਤੋਂ ਬਹੁਤ ਸੇਵਾ ਕਰਾਈ ਤੇ ਆਪ ਕੀਤੀ। ਸੈਂਕੜੇ ਸਿੱਖ ਨਵੇਂ ਬਣੇ, ਗੁਰੂ ਜੀ ਨੇ 
ਖ਼ੁਸ਼ੀ ਹੋ ਕੇ ਇੱਕ ਚੋਲਾ ੫੨ ਕਲੀਆਂ ਦਾ ਤੇ ਇੱਕ ਰੁਮਾਲ ਜਿਸ ਉੱਤੇ ਜਪੁਜੀ ਸਾਹਿਬ ਕੱਢੀ 
ਹੋਈ ਹੈ ਬਖ਼ਸ਼ੇ, ਜੋ ਹੁਣ ਪੰਜਾਬ ਰਾਇ ਦੀ ਸੰਤਾਨ ਪਾਸ ਹਨ। 


ਇਸਤ੍ਰੀ ਪੁਰਖ ਗੀਤ ਗਾਉਂਦੇ ਚਲੇ ਆਏ। ਯਥਾ: ਬਹਾਦੁਰ ਸਿੰਘ ਅਵਤਾਰ ਨੀ। ਓਹ ਦੇਊ ਜਗਤ ਨੂੰ ਤਾਰ ਨੀ। ਦਿੱਤਾ ਹੁਕਮ 
ਕਰਤਾਰ ਨੀ। ਜੀ ਆਏ ਨੂੰ ਜੀ ਆਏ ਨੂੰ। ਮੁਲਕ ਬਸਾਏ ਨੀ ਜੀ ਆਏ ਨੂੰ। ਸੰਤੋ ਨਾਵਣ ਕਰੋ ਹਨੂਰ। ਦੁੱਖ ਦਰਿੱਦੂ ਹੋਵਣ ਦੂਰ। ਜਿੱਥੇ 
ਲੰਗਰ ਹੈ ਭਰਪੂਰ। ਪੱਕਣ ਮੰਡੇ ਰਿੱਝਣ ਸੂਰ। ਨੀ ਜੀ ਆਏ ਨੂੰ ਜੀ ਆਏ ਨੂੰ ਮੁਲਕ ਬਸਾਏ। ਸਾਡੇ ਬੇੜੇ ਬੰਨੇ ਲਾਏ ਨੀ ਜੀ ਆਏ ਨੂੰ” 
ਏਹੋ ਜਿਹੇ ਕੁੜੀਆਂ ਘਰਾਂ ਵਿੱਚ ਯਾ ਬਾਹਰ ਮੁੰਡੇ ਰਾਤ ਦਿਨ ਪਏ ਗਾਉਣ। ਬਹੁਤ ਮਾਯਾ ਤੇ ਰਸਤ ਆਈ ਪਰ ਭਾਈ ਬਹਾਦੁਰ ਸਿੰਘ 
ਨੇ ਸਭ ਲੋਹ ਥਾਣੀ ਕੱਢ ਛੱਡੀ। ਲੰਗਰ ਵਰਤਦਾ ਰਿਹਾ ਸੀ। ਪਟਯਾਲੇ ਵਾਲੀ ਅਤੇ ਸੈਂਕੜੇ ਸਰਦਾਰ ਸੁਦਾਰਨੀਆਂ ਹੋਰ ਆਏ ਸੇ। 
ਹਜ਼ਾਰਾਂ ਰੁਪੈ ਦੇ ਕੜਾਹ ਪ੍ਰਸ਼ਾਦ ਹੋਏ ਵਰਤੇ। ਭਦੌੜ ਕਸਬਾ ਨੇੜੇ ਸੀ। ਇੱਕ ਹਲਵਾਈ ਦੀ ਦੁਕਾਨ ਉੱਤੇ ਬਾਗੜ੍ਹਆਂ ਦਾ ਦੰਗਾ ਹੋ 
ਗਿਆ। ਭਦੌੜੀਏ ਸਰਦਾਰਾਂ ਨੇ ਫੌਜ ਚੜ੍ਹਾ ਦਿੱਤੀ ਰੌਲਾ ਪਾ ਦਿੱਤਾ ਕਿ ਖਲਕਤ ਲੁਟੇਰੀ ਆ ਗਈ। ਅਨੇਕਾਂ ਨੂੰ ਬੰਦੂਕਾਂ ਛੱਰਰੇ ਮਾਰ ਕੇ 
ਜ਼ਖ਼ਮੀ ਕਰ ਘਤਿਆ, ਜਿਸ ਤੋਂ ਮੇਲੇ ਨੂੰ ਭਾਜੜ ਪੈ ਗਈ। ਅਨੇਕ ਧਨੀ ਲੁੱਟੇ ਗਏ। ਓਸੇ ਦੇਸ਼ ਵਿੱਚ ਬਹਾਦੁਰ ਸਿੰਘ ਨੂੰ ਸਰਦਾਰ 
ਸਮੁੰਦਰ ਸਿੰਘ ਨੇ ਫੜ ਕੇ ਬੇੜੀ ਪਾ ਦਿੱਤੀ। ਓਨ ਪ੍ਰਾਣ ਛੱਡ ਦਿੱਤੇ। ਬਾਬੇ ਬੇਦੀ ਦਾ ਬਚਨ ਪੂਰਾ ਹੋਯਾ। ਸੰਮਤ ੧੯੦੬ ਬਿਕ੍ਹਮੀ ਵਿੱਚ 
ਬਾਬੇ ਦੇ ਬੇਟੇ ਬਿਕਮਾ ਸਿੰਘ ਨੇ ਅੰਗ੍ਹੇਜ਼ਾਂ ਦਾ ਮੁਕਾਬਲਾ ਕੀਤਾ। ਊਨੇ ਦੀ ਇੱਟ ਇੱਟ ਹੋ ਗਈ। ਉਹ ਕੈਦ ਰਹਿ ਕੇ ਅੰਮੂਤਸਰ ਗ਼ੁਜ਼ਰ 
ਗਿਆ। ਬਹਾਦਰ ਸਿੰਘ ਦਾ ਬਚਨ ਪੂਰਾ ਹੋਯਾ। ਜੇਹੜੇ ਹਠੂਰ ਅੱਧੇ ਰੋਗੀ ਔਤਰੇ ਗਏ ਸੇ, ਬਹੁਤਿਆਂ ਦੀ ਕਾਮਨਾ ਪੂਰੀ ਹੋਈ। ਮੇਰੀ 
ਮਾਈ ਦੇ ਪੰਜ ਪੁਤ ਹੋ ਕੇ ਮਰ ਗਏ ਸੇ। ਓਹ ਮੈਨੂੰ ਕੁੱਛੜ ਲੈ ਕੇ ਗਈ ਸੀ, ਸੋ ਮੈਂ ਜੀਉਂਦਾ ਰਿਹਾ। ਬਹਾਦੁਰ ਸਿੰਘ ਦਾ ਭਾਣਾ ਮੁਲਕ 
ਵਿੱਚ ਬਹੁਤ ਉੱਘਾ ਹੈ। 

ਓਥੋਂ ਚੱਲ ਕੇ ਜੰਡਿਆਲੀ, ਧਮਦੇ, ਅਲੂਣੇ, ਈਸਤੂ, ਇੱਕਲਾਹੇ ਪਿੰਡ ਦੇ ਲੋਕਾਂ ਨੂੰ ਤਾਰਦੇ ਹੋਏ ਸੌਂਟੀ 
ਪਿੰਡ ਜਾ ਬਿਰਾਜੇ। ਏਥੇ ਪੰਜ ਦਿਨ ਸੈਰ ਸ਼ਿਕਾਰ ਕੀਤਾ। ਸੁਲਤਾਨੀਏ' ਲੋਕ ਸਿੱਖ ਬਣਾਏ। 
ਮੜ੍ਹੀਆਂ ਮੰਨਣੋਂ ਹਟਾ ਕੇ ਪਰਮੇਸ਼ਰ ਦੀ ਭਗਤੀ ਵਿੱਚ ਲਾਏ। ਏਥੇ ਇੱਕ ਕੁੱਤਾ ਗੁਰੂ ਜੀ ਦਾ 
ਸੂਰਾਂ ਨਾਲ ਲੜ ਕੇ ਸ਼ਹੀਦ ਹੋਯਾ। ਓਸ ਦਾ ਭੀ ਸ਼ਹੀਦ ਗੰਜ ਬਣਿਆ ਹੋਯਾ ਹੈ। ਓਥੇ ਰਾਜਾ 
ਤਾਰਾ ਚੰਦ ਦੇ ਮਾਤਬਰ ਗੁਰੂ ਜੀ ਨੂੰ ਲੈਣ ਆ ਗਏ। ਉਨ੍ਹਾਂ ਦੇ ਪ੍ਰੇਮ ਦੇ ਵੱਸ ਹੋ ਕੇ ਲੋਪੋ, 
ਭਗਤੀ ਦ੍ਰਿੜ੍ਹਾ ਕਰ ੨੨ ਵਿਸਾਖ ਸੰਮਤ ੧੬੮੯ ਬਿਕੂਮੀ ਨੂੰ ਕੀਰਤਪੁਰ ਜਾ ਬਿਰਾਜੇ। ਸੂਰਜ 
ਮੱਲ ਪੰਜ ਕੋਹ ਅੱਗੇ ਆ ਕੇ ਮਹਾਰਾਜ ਨੂੰ ਮਿਲਿਆ। ਬਡਾ ਉਤਸ਼ਾਹ ਮਨਾਇਆ। ਗੁਰੂ ਕੇ 
ਮਹਿਲ ਮਾਤਾ ਮਰਵਾਹੀ ਜੀ ਨੇ ਆਰਤੀ ਉਚਾਰੀ। ਜੰਗ ਜਿੱਤ ਕੇ ਆਇਆਂ ਦੀ ਖ਼ੁਸ਼ੀ ਵਿੱਚ 
ਬਹੁਤ ਬਸਤਰ ਭੂਖਣ ਮਹਾਰਾਜ ਦੇ ਚਰਨਾਂ ਤੋਂ ਵਾਰ ਕੇ ਲਾਗੀਆਂ ਤੇ ਦਾਸ ਦਾਸੀਆਂ ਨੂੰ 
ਬਖ਼ਸ਼ੇ। ਦੀਪਮਾਲਾ ਕੀਤੀ। 

ਤਾਰਾਚੰਦ ਆਦਕ ਰਾਜਿਆਂ ਦਾ ਮਿਲਾਪ 
ਤੇ ਬੁੱਢਣ ਸ਼ਾਹ ਦਾ ਚਲਾਣਾਂ, ਸਿੱਖਾਂ ਦੀ ਕਥਾ 

ਗੁਰੂ ਜੀ ਦਾ ਕੀਰਤਪੁਰ ਆਗਮਨ ਸੁਣ ਕੇ ਰਾਜਾ ਤਾਰਾ ਚੰਦ ਕਹਿਲੂਰੀ ਨੇ ਗੁਰੂ ਜੀ ਦੇ ਦਰਸ਼ਨ ਪਾਏ। 
ਇੱਕ ਘੋੜਾ ਕੁਛ ਨਕਦੀ ਨਜ਼ਰ ਦੇ ਕੇ ਕਲਯਾਣ ਪੁਰ ਤੇ ਇੱਕ ਪਿੰਡ ਹੋਰ ਗੁਰਾਂ ਦੇ ਘੋੜਿਆਂ ਦੇ 
ਦਾਣੇ ਘਾਸ ਲਈ ਮਾਫ਼ੀ ਦੇ ਕਰ ਸਨਦ ਲਿਖ ਦਿਤੀ। ਪਰਸਪਰ ਮਿਲ ਕੇ ਬਹੁਤ ਪੁਸੰਨ ਹੋਏ। 
ਰੋਪੜੀਏ ਪਠਾਣ; ਜੋ ਹਮੇਸ਼ ਰਾਜਾ ਤਾਰਾ ਚੰਦ ਨਾਲ ਕਿੱਲਤ ਰੱਖਦੇ ਸੇ, ਗੁਰੂ ਜੀ ਦੇ ਆਉਣੇ 
ਕਰ ਸਭ ਛੈ ਹੋ ਗਏ। ਭਾਈ ਬਿਧੀਚੰਦ ਦੀ ਲੀਲ੍ਹਾ ਤੇ ਜੰਗ ਜਿੱਤਣ ਦੀ ਕਥਾ ਸੁਣ ਕੇ ਰਾਜਾ 
ਬਹੁਤ ਖ਼ੁਸ਼ੀ ਹੋਯਾ। ਗੁਰੂ ਜੀ ਨੇ ਜਾਣ ਲੱਗਿਆਂ ਅਨੇਕ ਸ਼ੇਰ, ਸੂਰ, ਝੰਖਾਰ, ਰਿਛ, ਹਰਨ, 
ਪਾਹੜੇ, ਸਸੇ ਸਦਗਤੀ ਨੂੰ ਪੁਚਾਏ। ਗੁਰੂ ਜੀ ਦਾ ਕੀਰਤਪੁਰ ਆਉਂਣਾ ਸੁਣ ਕੇ ਦੇਸ ਪ੍ਰਦੇਸ 
ਦੀਆਂ ਸੰਗਤਾਂ ਨੂੰ ਲੈ ਕੇ ਮਸੰਦ ਆਉਣ ਲੱਗੇ ਅਤੇ ਟਿੱਕਾ ਗੁਰਦਿੱਤਾ ਜੀ ਭੀ ਕਰਤਾਰਪੁਰੋਂ ਆ 
ਗਏ। (ਬੁੱਢਣ ਸ਼ਾਹ ਦਾ ਪੁਸੰਗ) ਬੁਢਣ ਸ਼ਾਹ ਫ਼ਕੀਰ ਜੋ ਇੱਕ ਜੋਗੀ ਰਾਜ ਗੁਰੂ ਨਾਨਕ ਜੀ ਦੇ ਸਮੇਂ 
ਦਾ ਇੱਕ ਝਾੜੀ ਪਹਾੜੀ ਵਿੱਚ ਰਿਹਾ ਕਰਦਾ ਸੀ; ਬੱਕਰੀਆਂ ਰੱਖਦਾ, ਦੁੱਧ ਪੀ ਛੱਡਦਾ। ਹੋਰ 
ਰਾਜਾ ਪੂਜਾ ਤੋਂ ਕਦੇ ਕੁਛ ਨਾ ਲੈਂਦਾ। ਗੁਰੂ ਨਾਨਕ ਜੀ ਜਦ ਏਥੇ ਆਏ ਸੇ ਤਾਂ ਓਨ ਦੁੱਧ ਅੱਗੇ 
ਰੱਖਿਆ ਸੀ। ਤਾਂ ਉਨ੍ਹਾਂ ਬਚਨ ਕੀਤਾ ਸੀ, “ਸਾਡੀ ਅਮਾਨਤ ਤੇਰੇ ਪਾਸ ਰਹੀ।” ਹੁਣ ਇੱਕ 
ਦਿਨ ਗੁਰੂ ਹਰਿਗੋਬਿੰਦ ਜੀ ਤੇ ਗੁਰਦਿੱਤਾ ਜੀ ਸੈਰ ਸ਼ਿਕਾਰ ਕਰਦੇ ਹੋਏ ਬੁੱਢਣ ਸ਼ਾਹ ਪਾਸ ਜਾ 
ਬੈਠੇ, ਦਰਸ਼ਨ ਪਰਸ਼ਨ ਕਰ ਕੇ ਬਹੁਤ ਪ੍ਰਸੰਨ ਹੋਏ, ਗੁਰੂ ਜੀ ਨੇ ਆਖਿਆ, “ਸ਼ਾਹ ਜੀ! ਹੁਣ 
ਸਾਡਾ ਦੁੱਧ ਅਮਾਨਤ ਵਾਲਾ ਦਿਓ।” ਓਹ ਬੋਲਿਆ, “ਜੋਤ ਤੇ ਗੱਦੀ ਤਾਂ ਠੀਕ ਓਹੋ ਗੁਰੂ 
ਨਾਨਕ ਜੀ ਦੀ ਤੁਸੀਂ ਹੋ। ਪਰ ਸ਼ਬੀਹ (ਮੂਰਤ) ਓਹੋ ਹੋਵੇ, ਤਾਂ ਅਮਾਨਤ ਹਾਜ਼ਰ ਕਰਾਂਗਾ। ” 
ਗੁਰੂ ਜੀ ਦੇ ਹੁਕਮ ਨਾਲ ਗੁਰਦਿੱਤਾ ਜੀ ਇਸ਼ਨਾਨ ਕਰਦਿਆਂ ਹੀ ਹੂ ਬ ਹੂ ਗੁਰੂ ਨਾਨਕ ਜੀ 
ਦਾ ਰੂਪ ਬਣ ਗਏ ਦੇਖ ਕੇ ਬੁੱਢਣ ਤੇ ਗੁਰੂ ਜੀ ਖੜੇ ਹੋ ਗਏ। ਆਖਿਆ, “ਆਓ ਬਾਬਾ 
ਜੀ!” ਬੁੱਢਣ ਸ਼ਾਹ ਨੇ ਦੁੱਧ ਪਿਲਾਇਆ ਅਤੇ ਜੋ ਪ੍ਰਸ਼ਨ ਕੀਤਾ ਉਨ੍ਹਾਂ ਦੇ ਉੱਤਰ ਠੀਕ ਠੀਕ 
ਬਾਬੇ ਜੀ ਨੇ ਦਿੱਤੇ ਅਤੇ ਅਸਥੂਲ ਸੂਖਮ ਕਾਰਣ ਤਿੰਨਾਂ ਦੇਹਾਂ ਤੋਂ ਨਿਆਰਾ ਕਰ ਕੇ ਆਤਮਾ 
ਐਉਂ ਦਿਖਾ ਦਿੱਤਾ ਜਿਕੂੰ ਮੋਤੀਆਬਿੰਦ ਉਤਾਰ ਕੇ ਵੈਦ ਜਗਤ ਦਿਖਾ ਦੇਂਦਾ ਹੈ। ਫੇਰ ਤਾਂ 
ਬੁੱਢਣ ਸ਼ਾਹ ਸੁਇੱਛਤ ਮਿਤ੍ਰ ਜੋਗੀ ਬ੍ਰਹਮਗਯਾਨ ਨੂੰ ਪਾ ਕੇ ਅਤਯੰਤ ਪ੍ਰਸੰਨ ਤੇ ਕ੍ਰਿਤਾਰਥ ਹੋ 
ਗੁਰੂ ਜੀ ਦੇ ਦਰਸ਼ਨ ਕਰਦਾ ਹੋਯਾ ਸੱਪ ਦੀ ਕੁੰਜ ਤਯਾਗਣ ਵਾਂਗੂੰ ਦੇਹ ਛੱਡ ਕੇ ਸ੍ਰੈ ਸਰੂਪ ਵਿੱਚ 
ਲੀਣ ਹੋ_ਗਿਆ। ਗੁਰੂ ਜੀ ਨੇ ਓਸ ਨੂੰ ਮੁਸਲਮਾਨ ਦਾ ਜਾਮਾ ਸਮਝ ਕੇ ਦਬਵਾ ਕਰ ਕਬਰ 
ਬਣਵਾ ਦਿੱਤੀ, ਜੋ ਹੁਣ ਤੱਕ ਬਾਬੇ ਗੁਰਦਿੱਤ ਜੀ ਦੇ ਡੇਰੇ ਪਾਸ ਹੈ। 

ਜੇਠ ਦੇ ਮਹੀਨੇ ਭੱਦਰਕਾਲੀ ਦੇ ਮੇਲੇ ਉੱਤੇ ਬਹੁਤ ਰਾਜੇ ਕੱਠੇ ਹੋਏ ਰਾਜਾ ਤਾਰਾ ਚੰਦ ਗੁਰੂ ਜੀ ਨੂੰ ਓਥੇ 
ਲੈ ਗਿਆ। ਇੱਕ ਬੜੇ ਟਿੱਬੇ ਉੱਤੇ ਗੁਰੂ ਜੀ ਦਾ ਦੁਚੋਬਾ ਸਾਏਵਾਨ ਦੀਵਾਨ ਲੱਗਾ ਹੋਯਾ ਸੀ, 
ਲੋਗ ਮੇਲੇ ਵਾਲੇ ਦਰਸ਼ਨ ਨੂੰ ਆਉਂਦੇ ਭੇਟਾ ਚੜ੍ਹਾਉਂਦੇ ਰਹੇ। ਰਾਜਾ ਤਾਰਾ ਚੰਦ 
ਨਜ਼ਰ ਭੇਟਾ ਦੇ ਕੇ ਗੁਰਾਂ ਦੀ ਖ਼ੁਸ਼ੀ ਪਾ ਪਾ ਬੈਠਦੇ ਗਏ। ਗੁਰੂ ਜੀ ਜਥਾ ਜੋਗ ਸਭ ਨੂੰ ਕੁਸ਼ਲ 
ਅਨੰਦ ਪੁੱਛ ਕੇ ਮਾਣ ਦੇਂਦੇ ਰਹੇ। ਗੁਰੂ ਸਾਹਿਬ ਨੌਰਤਨੀ ਕੰਠਾ, ਭਵੱਟੇ ਕਲਗੀ, ਜਿਗਾ ਮੋਤੀ 
ਮਾਲਾ, ਸ਼ਸਤ੍ਰ ਬਸਤ੍ਰ ਪਹਨੀ ਆਪਣੇ ਜੋਧਯਾਂ ਸਮੇਤ ਸਜੇ ਬੈਠੇ ਸੇ। ਦਰਬਾਰ ਦੀ ਸ਼ਹਨਸ਼ਾਹੀ 
ਛਬ ਨਾਦਰੀ ਢਬ ਦੇਖ ਕੇ ਪਰਬਤੀ ਰਾਜੇ ਦੰਗ ਹੋ ਗਏ ਕਿਉਂਕਿ ਗੁਰੂ ਜੀ ਇੰਦਰ ਦੇ ਤੁਲ 
ਅਤੇ ਸੂਰਬੀਰ ਚੜੇ ਮੁਛਹਰੇ ਸਿੱਖ ਦੇਵਤੇ ਬੈਠੇ ਸੇ ਅਤੇ ਭਾਈ ਬਾਵਕ, ਜਸ ਦਰਿਆ, ਦਿੱਤੂ 

ਸੌਂਧਾ ਰਬਾਬੀ ਸੁਰੀਲੀ ਰਸੀਲੀ ਸੁਰ ਨਾਲ ਸ਼ਬਦ ਗਾਉਂਦੇ ਹੋਏ ਗੰਧਰਬਾਂ ਦੀ ਤਰ੍ਹਾਂ ਮਨ ਨੂੰ 
ਮੋਹਤ ਕਰ ਰਹੇ ਸੇ। ਓਸੇ ਸਮੇਂ ਜਿਕੂੰ ਹੋਰ ਸਿੱਖ ਮੇਲਾ ਦੇਖਦੇ ਕਰਦੇ ਸੇ, (ਭਾਈ ਭਾਰੂ ਨੇ ਮੂਰਤੀ 
ਤੋੜੀ) ਭਾਈ ਭਾਰੂ ਨਾਮੇ ਸਿੱਖ ਭੀ ਮੇਲੇ ਦਾ ਸੈਲ ਕਰਦਾ ਹੋਯਾ ਮੰਦਰ ਵਿੱਚ ਗਿਆ ਤਾਂ ਕੁਹਾੜੀ 
ਨਾਲ ਦੇਵੀ ਤੇ ਭੈਰੋਂ ਦੀ ਮੂਰਤਾਂ ਦੇ ਨੱਕ ਵੱਢ ਕੇ ਦੌੜ ਆਯਾ। ਪਿੱਛੇ ਪੰਡੇ ਨੱਸੇ ਪਰ ਓਹ 
ਲਸ਼ਕਰ ਵਿੱਚ ਵੜ ਗਿਆ। ਰਾਜਿਆਂ ਨੇ ਏਸ ਗੱਲ ਉੱਤੇ ਬੜਾ ਰੋਸ ਮੰਨ ਕੇ ਜਦ ਗੁਰੂ ਜੀ ਨੂੰ 
ਉਲਾਹਮਾ ਭੇਜਿਆ ਤਾਂ ਗੁਰੂ ਜੀ ਆਖਣ ਲਗੇ, “ਜਿਨ੍ਹਾਂ ਦੇ ਨੱਕ ਕੱਟੇ ਹਨ, ਜਦ ਤੁਸੀਂ ਉਨ੍ਹਾਂ 
ਨੂੰ ਆਪ ਨਾਲੋਂ ਅਧਕ ਬਲੀ ਤੇ ਦੇਵਤਾ ਮਨ ਦੀ ਜਾਨਣ ਵਾਲੇ ਮੰਨਦੇ ਹੋ ਤਾਂ ਫੇਰ ਤੁਸੀਂ ਕਿਉਂ 
ਰੰਜ ਹੁੰਦੇ ਹੋ? ਉਨ੍ਹਾਂ ਨੂੰ ਆਖੋ, ਆਪਣੇ ਗ਼ੁਨਾਹੀ ਨੂੰ ਪਛਾਣ ਕੇ ਫੜਾ ਦੇਣ। ” ਓਨ੍ਹਾਂ ਆਖਿਆ, 
“ਓਹ ਤਾਂ ਪੱਥਰ ਦੀਆਂ ਮੂਰਤਾਂ ਜੜ੍ਹ ਕੁਛ ਨਹੀਂ ਕਰ ਸਕਦੀਆਂ। ” ਸਾਹਿਬ ਬੋਲੇ, “ਜੇ ਓਹ 
ਨਿਰੇ ਪੁਰੇ ਪੱਥਰ ਹਨ, ਤਾਂ ਤੁਹਾਨੂੰ ਉਨ੍ਹਾਂ ਨੇ ਕੀ ਫਾਇਦਾ ਦੇਣਾ ਹੈ? ਜੇਹੜੇ ਨਾ ਆਪਣਾ ਨੱਕ 
ਜੋੜ ਸਕਦੇ ਹਨ ਤੇ ਨਾ ਵੈਰੀ ਨੂੰ ਕਹਿ ਸਕਦੇ ਹਨ, ਫੇਰ ਤਾਂ ਠੀਕ ਕਬੀਰ ਭਗਤ ਦਾ ਕਹਿਣਾ 
ਹੋਯਾ। ਯਥਾ: 
ਪਾਖਾਨ ਗਢਿ ਕੈ ਮੂਰਤਿ ਕੀਨੀ ਦੇ ਕੈ ਛਾਤੀ ਪਾਉ ॥ 
ਜੇ ਏਹ ਮੂਰਤਿ ਸਾਚੀ ਹੈ ਤਉ ਗੜ੍ਹਣਹਾਰੇ ਖਾਉ ॥੨੩॥ 
ਭਾਤੁ ਪਹਿਤਿ ਅਰੁ ਲਾਪਸੀ ਕਰਕਰਾ ਕਾਸਾਰੁ ॥ 
ਭੋਗਨਹਾਰੇ ਭੋਗਿਆ ਇਸੁ ਮੂਰਤਿ ਕੇ ਮੁਖ ਛਾਰੁ ॥੪॥ 
(ਆਸਾ, ਭਗਤ ਕਬੀਰ ਜੀ - ੪੭੯) 
ਤਾਂ ਤੇ ਏਹ ਦੇਵਤਾ ਨਹੀਂ, ਜੇਹੜੇ ਤੁਸੀਂ ਘੜੇ ਹੋਏ ਪੱਥਰ ਦੇਵਤਾ ਥਾਪ ਰੱਖੇ ਹਨ। ਦੇਵਤਾ ਵਿਦਵਾਨ 
ਪੁਰਖ ਹਨ, ਜਿਨ੍ਹਾਂ ਮਹਾਤਮਾ ਸੰਤਾਂ ਦੀ ਮਹਿਮਾ ਵੇਦ ਸ਼ਾਸਤਰ ਗੰਥ ਵਰਣਨ ਕਰ ਰਹੇ ਹਨ। 
ਉਨ੍ਹਾਂ ਦੀ ਸੇਵਾ ਸਤਿਸੰਗ ਕਰਨੇ ਕਰ ਜੀਵ ਦੀ ਕਲਯਾਣ ਹੁੰਦੀ ਹੈ। ਏਹ ਤਾਂ ਬ੍ਰਾਹਮਣਾਂ ਨੇ 
ਆਪਣੀ ਜੀਵਕਾ ਦਾ ਢੰਗ ਜਾਲ ਰਚ ਰੱਖਿਆ ਹੈ। ਜੇ ਏਹ ਪੰਡੇ ਦੇਵਤਾ ਮੰਨਦੇ ਹੋਣ, ਤਾਂ ਏਨ੍ਹਾਂ 
ਨੂੰ ਘੰਟੇ ਬਜਾ ਦਿਖਾ ਕੇ ਆਪ ਹੀ ਉਠਾ ਕਰ ਪ੍ਰਸ਼ਾਦ ਕਯੋਂ ਛਕ ਜਾਣ? ਨਾਮ ਦੇਉ ਧੰਨੇ ਨੇ 
ਦੇਵਤਾ ਮੰਨਿਆ ਤਾਂ ਪ੍ਰਤੱਖ ਹੋ ਕੇ ਦੁੱਧ ਪੀਤਾ ਬਾਤਾਂ ਕਰੀਆਂ। ਸੋ 
ਆਪੁ ਗਵਾਈਐ ਤਾ ਸਹੁ ਪਾਈਐ ਅਉਰੁ ਕੈਸੀ ਚਤੁਰਾਈ ॥ 
(ਤਿਲੰਗ, ਮ8 ੧ - ੭੨੨) 
ਪਯਾਰਿਓ ! ਜੇ ਤਰਨਾ ਹੈ ਤਾਂ ਤਨ ਮਨ ਧਨ ਨਾਲ ਸੱਚੇ ਪ੍ਰਮੇਸ਼ਰ ਦੀ ਭਗਤੀ ਕਰੋ। ” 
ਸੱਚੇ ਸਤਿਗੁਰਾਂ ਦੇ ਬਚਨ ਸੁਣ ਕੇ ਬਹੁਤ ਲੋਕ ਪਖਾਨ ਪੂਜਾ ਛੱਡ ਕੇ ਸਤਿਨਾਮੁ ਦੇ ਓਪਦੇਸ਼ੀ ਸਰਬ 
ਸ਼ਕਤੀਮਾਨ ਈਸ਼ੂਰ ਦੇ ਭਗਤ ਬਣ ਗਏ। ਏਹ ਸਾਰੀ ਕਥਾ ਦੁਬਿਸਤਾਨ ਮਜ਼ਾਹਬ ਕਿਤਾਬ ਦੇ 
੧੬੮ ਸਫੇ ਪਰ ਲਿਖੀ ਹੈ ਜੋ ਸੰਮਤ ੧੮੬੨ ਈ. ਨੂੰ ਨਵਲ ਕਸ਼ੋਰ ਦੇ ਛਪੀ ਹੈ। ਹੋਰ ਭੀ 
ਬਹੁਤ ਕਥਾ ਗੁਰੂ ਕੇ ਸਿੱਖਾਂ ਦੀ ਓਸ ਕਤਾਬ ਵਿੱਚ ਲਿਖੀਆਂ ਹਨ: 
ਜਿਹਾ ਕਿ ਇੱਕ ਦਿਨ ਗੁਰੂ ਜੀ ਨੇ ਬਾਗ਼ ਵਿੱਚ ਵੜਨ ਲੱਗਿਆਂ ਭਾਈ ਜਵੰਦੇ ਨੂੰ ਹੁਕਮ ਦਿੱਤਾ ਤੂੰ ਏਥੇ 
ਖੜਾ ਰਹੁ ਅੱਗੇ ਕਿਸੇ ਨੂੰ ਨਾ ਆਉਣ ਦੇਵੀਂ। ਗੁਰੂ ਜੀ ਤਾਂ ਬਾਗ਼ ਦੀ ਸੈਰ ਕਰ ਕੇ ਦੂਜੇ ਰਾਹ 
ਚਲੇ ਗਏ। ਪਰ ਓਹ ਬੂਹੇ ਅੱਗੇ ਸੋਟਾ ਫੜੀ ਤਿੰਨ ਦਿਨ ਤਿੰਨ ਰਾਤਾਂ ਬਰਾਬਰ ਖੜਾ ਰਿਹਾ ਜਾਂ 
ਗੁਰੂ ਜੀ ਨੂੰ ਖ਼ਬਰ ਹੋਈ ਤਾਂ ਓਨ੍ਹਾਂ ਆਪਣੀ ਆਤਮਕ ਸ਼ਕਤੀ ਬਖ਼ਸ਼ ਕੇ ਬ੍ਰਹਮ ਬੇਤਾ ਰਿਧੀ 
ਸਿਧੀ ਦਾ ਮਾਲਕ ਬਣਾ ਦਿੱਤਾ। ਲੁਧਿਹਾਣੇ ਦੇ ਪੁਗਣੇ ਜਵਦੀ ਪਿੰਡ ਓਸ ਦਾ ਵਸਦਾ ਹੈ। ਓਸ 
ਦੀ ਸੰਤਾਨ ਸਿੱਖੀ ਸੇਵਕੀ ਵਾਲੀ ਹੈ। 
ਇਕ ਦਿਨ ਗੁਰੂ ਜੀ ਨੇ ਭਾਈ ਜੂਹੜ (ਭਾਈ ਚੂਹੜ, ਲੇਖਕ ਦਾ ਵਡੇਰਾ) ਨਾਮੇ ਜਿਮੀਂਦਾਰ ਨੂੰ, ਜਿਸ ਦੇ ਤਾਬੇ 
ਸੌ ਅਸਵਾਰ ਸਨ; ਬਚਨ ਕੀਤਾ, “ਸਿੱਖਾਂ ਨੂੰ ਆਖੋ ਕੰਧ ਬਣਾਉਣ ਲਈ ਨਦੀ ਵਿੱਚੋਂ ਪੱਥਰ 
ਲਿਆ ਕੇ ਜਮ੍ਹਾਂ ਕਰਨ।” ਓਹ ਆਪ ਹੀ ਏਹ ਕੰਮ ਕਰਨ ਜਾ ਲੱਗਾ। ਪੰਜ ਦਿਨ ਹੋਏ ਤਾਂ 

ਗੁਰੂ ਜੀ ਨੇ ਯਾਦ ਕੀਤਾ। ਕਿਸੇ ਸਿੱਖ ਨੇ ਆਖਿਆ ਓਹ ਤਾਂ ਰਾਤ ਦਿਨ ਬੈਠਦਾ ਹੀ ਨਹੀਂ 
ਬਾਗ਼ ਦੇ ਪਾਸ ਪੱਥਰਾਂ ਦਾ ਢੇਰ ਲਾਈ ਜਾਂਦਾ ਹੈ। ਗੁਰੂ ਜੀ ਆਪ ਓਥੇ ਪਹੁੰਚੇ ਓਸ ਦੇ ਮੋਢੇ 
ਗੋਢੇ ਹੱਥ ਪੈਰ ਉਚੜ ਕੇ ਲਹੂ ਚੱਲ ਰਿਹਾ ਸੀ। ਗੁਰੂ ਜੀ ਬੋਲੇ, “ਅਸਾਂ ਤੈਨੂੰ ਤਾਂ ਪੱਥਰ ਢੋਣ 
ਦਾ ਹੁਕਮ ਨਹੀਂ ਦਿੱਤਾ। ਏਹ ਆਖਿਆ ਸੀ ਕਿ ਸਿੱਖਾਂ ਨੂੰ ਢੋਣ ਲਾਓ।” ਓਨ ਬੇਨਤੀ ਕੀਤੀ, 
“ਸਚੇ ਪਾਤਸ਼ਾਹ! ਮੈਂ ਭੀ ਤਾਂ ਆਪ ਦਾ ਸਿੱਖ ਹਾਂ।” ਰਿ 
ਸਿਦਕ ਦੇਖ ਕੇ ਗੁਰੂ ਜੀ ਨੇ “ਨਿਹਾਲ ਨਿਹਾਲ!” ਕਹਿ ਕਰ ਬਚਨ ਕੀਤਾ, 
ਹਿਤ 
ਹੋ ਕਰ ਜੀਵਨ ਮੁਕਤੀ ਦਾ ਲਾਭ ਹੋਯਾ। ਓਸ ਦੇ ਪੋਤਰੇ ਭਾਈ ਮਨੀ ਸਿੰਘ ਜੀ ਦੀ ਸਿੱਖੀ ਦਾ 
ਬ੍ਰਿਤਾਂਤ ਸਭ ਸਿੱਖ ਜਾਣਦੇ ਹੀ ਹਨ। ਓਸ ਤੋਂ ਚੌਥੀ ਪੀੜੀ ਖਾਲਸੇ ਦਾ ਦਾਸ ਏਹ ਗ੍ਰੰਥ ਕਰਤਾ 
ਗਯਾਨ ਸਿੰਘ ਹੈ। 

ਏਸੇ ਪ੍ਰਕਾਰ ਇੱਕ ਦਿਨ ਗੁਰੂ ਜੀ ਨੇ ਭਾਈ (ਭਾਈ ਖੁਸ਼ਹਾਲੀ) ਖ਼ੁਸ਼ਹਾਲੀ ਗਿੱਲ ਨੂੰ ਹੁਕਮ ਦਿੱਤਾ, “ਜੋ 
ਸਿੱਖ ਬਾਹਰ ਉੱਤਰੇ ਹੋਏ ਹਨ, ਉਨ੍ਹਾਂ ਲਈ ਹੁਣੇ ਛੱਪਰ ਤਯਾਰ ਹੋਵੇ।  ਓਨ ਭੀ ਅੱਗੇ ਹੋਰ 
ਕਿਸੇ ਨੂੰ ਨਾ ਆਖਿਆ ਤੇ ਨਦੀ ਕਿਨਾਰੇ ਪਹਾੜੀ ਵਿੱਚੋਂ ਪੱਨ੍ਹੀ ਸਰ ਵੱਢਣ ਜਾ ਲੱਗਾ। ਕਦੀ 
ਅੱਗੇ ਏਹੋ ਜਿਹਾ ਕੰਮ ਕੀਤਾ ਨਹੀਂ ਸੀ। ਪਿੰਡਾ, ਹੱਥ ਪੈਰ ਸਰ ਨੇ ਪੱਛ ਸਿੱਟੇ। ਛੱਪਰ ਬੰਨ੍ਹ ਭੀ 
ਕੋਈ ਨਾ ਲਭਾ। ਆਪੇ ਬੰਨਣ ਲਗ ਪਏ ਤਾਂ ਉਂਗਲਾਂ ਉਚੜ ਗਈਆਂ। ਲਹੂ ਟਪਕ ਟਪਕ 
ਛੱਪਰ ਦੇ ਬੰਨ੍ਹ ਲਾਲ ਹੋ ਗਏ। ਓਧਰ ਸ਼ਿਕਾਰ ਖੇਡ ਕੇ ਗੁਰੂ ਜੀ ਆ ਪਹੁੰਚੇ। ਛੱਪਰ ਉੱਤੇ ਲਹੂ 
ਲੱਗਾ ਦੇਖ ਕੇ ਪੁਛਿਆ, ਤਾਂ ਸਿੱਖਾਂ ਨੇ ਓਸ ਦਾ ਬ੍ਰਿਤਾਂਤ ਸੁਣਾਇਆ। ਬਚਨ ਹੋਯਾ, 
“ਨਿਹਾਲ ! ਭਾਈ ਖ਼ੁਸ਼ਹਾਲੀ ਵਰ ਮੰਗ। ? ਓਨ ਅਤਿ ਨਿੰਮਰ ਹੋ ਕੇ ਆਖਿਆ, “ਮਹਾਰਾਜ ! 
ਮੈਂ ਵਰ ਦੇ ਲਾਇਕ ਕੋਈ ਕੰਮ ਨਹੀਂ ਕੀਤਾ। ਸਾਡਾ ਪਿੰਡਾ ਬਹੁਤ ਕੱਚਾ ਪਿੱਲਾ ਹੈ, ਜੋ ਲਹੂ 
ਟਪਕਿਆ। ” ਗੁਰੂ ਜੀ ਬੋਲੇ, “ਤੇਰੀ ਕੁਲ ਵਿੱਚ ਬਹੁਤ ਪੱਕੇ ਸੂਰਬੀਰ ਸੁਦਾਰ ਹੋਣਗੇ। ਤੈਨੂੰ 
ਪੱਕਾ ਪਰਮ ਪਦ ਬਖਸ਼ਿਆ। ?” ਓਸ ਦੀ ਸੰਤਾਨ ਵਿੱਚੋਂ ਮਜੀਠੇ ਵਾਲੇ ਅਮਰ ਸਿੰਘ ਜਿਹੇ 
ਬਹੁਤ ਉੱਘੇ ਸਰਦਾਰ ਬਹਾਦਰ ਹੋਏ ਹਨ ਜਿਸ ਦੇ ਕੜਾਹੇ ਤੇ ਦੁਖਤਾਂ ਵਿੱਚ ਗੱਡੇ ਹੋਏ ਤੀਰ 
ਹੁਣ ਤੋੜੀ ਦੇਖੀਦੇ ਹਨ। ਤਾਂ ਹੀ ਏਹੋ ਜਿਹੇ ਸਿਰੋਂ ਪਰੇ ਵਰਤਨ ਵਾਲੇ ਹਠੀਦੇ ਸਿੱਖ ਜੰਗ 
ਜਿੱਤਦੇ ਸੇ। 

ਕਰਤਾਰਪੁਰ ਜਾਣਾ, ਬਿਧੀਚੰਦ ਨੇ ਚੋਰੀ ਕਰਨੀ, 
ਗੁਰੂ ਜੀ ਨੇ ਸੰਗਤਾਂ ਨੂੰ ਨਿਹਾਲ ਕਰਨਾ। 

ਜਾਂ ਪੰਜ ਮਹੀਨੇ ਕੀਰਤਪੁਰ ਗ਼ਰਮੀ ਚਤ੍ਰਮਾਸ ਗੁਰੂ ਜੀ ਰਹੇ ਤਾਂ ਕਰਤਾਰਪੁਰੋਂ ਮਲਕ ਜਾਤੀ ਪ੍ਰੋਹਤ ਜਾ 
ਕੇ ਸਾਹਬਜ਼ਾਦੇ ਤੇਗ ਬਹਾਦੁਰ ਜੀ ਦਾ ਬਸਾਹ ਕਰਨ ਵਾਸਤੇ (ਜਿਸ ਦੀ ਤਿਯਾਰੀ ਸੀ) ਗੁਰੂ ਜੀ 
ਨੂੰ ਕੀਰਤਪੁਰੋਂ ਲੈ ਆਇਆ। ਕੀਰਤਪੁਰ ਭਾਈ ਭੂੰਦੜ, ਕਰਮ ਚੰਦ ਪੰਜਾਬ ਆਦਿਕ ਸਿਦਕੀ 
ਸਿੱਖਾਂ ਨੂੰ ਛੱਡ ਕੇ ਗੁਰੂ ਜੀ ਕੀਰਤਪੁਰੋਂ ਚੱਲ ਪਾਇਲ ਪਿੰਡ ਜੋ ਅਨੰਦਪੁਰੋਂ ਦੋ ਕੋਹ ਪੱਛੋਂ ਵੱਲ 
ਹੈ ਜਾ ਉੱਤਰੇ। ਸੂਰਜ ਮੱਲ ਦੀ ਮਾਤਾ ਤੇ ਪਤਨੀ ਏਨ੍ਹਾਂ ਦੇ ਡੋਲੇ ਦਾਸੀਆਂ ਰਥਾਂ ਵਿੱਚ ਸੂਰਜ 
ਮੱਲ ਸਮੇਤ ਜਾਂ ਅਗਲੇ ਦਿਨ ਆ ਮਿਲੇ ਤਾਂ ਸਤਲੁਜ ਪਾਰ ਹੋ ਕੇ ਦੁਆਬੇ ਦੇਸ ਵਿੱਚ ਸੋਤਰ, 
ਕੇ ਲੋਕਾਂ ਨੂੰ ਸੱਚੇ ਪ੍ਰਮੇਸ਼ੂਰ ਦੀ ਭਗਤੀ ਤੇ ਸਤਿਨਾਮ ਦਾ ਉਪਦੇਸ਼ ਦ੍ਰਿੜ੍ਹਾ ਕਰ ਉਨ੍ਹਾਂ ਦੀ 
ਕਲਿਆਣ ਕਰਦੇ ਹੋਏ ਕਰਤਾਰਪੁਰ ਦੇ ਨਜ਼ਦੀਕ ਆ ਗਏ। ਫੇਰ ਤਾਂ ਨਗਰ ਦੇ ਇਸਤ੍ਰੀ ਪੁਰਖ 
ਜਥਾ ਜੋਗ ਨਜ਼ਰ ਭੇਟਾ ਲੈ ਕੇ ਬੜੇ ਉਤਸ਼ਾਹ ਨਾਲ ਅੱਗੇ ਆ ਮਿਲੇ। ਗੁਰੂ ਜੀ ਨੇ ਸਭ ਦਾ 
ਮਾਣ ਸਤਿਕਾਰ ਕਰ ਕੇ ਓਸ ਸਮੇਂ ਕੁਛ ਐਸਾ ਪ੍ਰਤਾਪ ਦਿਖਾਇਆ, ਜੋ ਹਰ ਇੱਕ ਨੇ ਏਹੋ 
ਜਾਣਿਆ ਕਿ ਗੁਰੂ ਜੀ ਮੇਰੇ ਨਾਲ ਹੀ ਗੱਲਾਂ ਕਰਦੇ ਹਨ। ਨਗਰ ਵਿੱਚ ਗਏ ਤਾਂ ਕੋਠਿਆਂ 
ਬਜ਼ਾਰਾਂ ਵਿੱਚ ਦਰਸ਼ਨ ਵਾਲੀ ਖ਼ਲਕਤ ਛਾ ਗਈ। ਥੰਮ ਸਾਹਿਬ ਜਾ ਉੱਤਰੇ, ਪ੍ਰਸ਼ਾਦ 
ਕਰਾਇਆ ਫੇਰ ਮਹਿਲਾਂ ਵਿੱਚ ਗਏ ਤਾਂ ਗੁਰੂ ਕੇ ਮਹਿਲ ਮਾਤਾ ਨਾਨਕੀ ਜੀ ਨੇ ਆਰਤੀ 
ਉਚਾਰੀ ਬੜਾ ਉਤਸ਼ਾਹ ਮਨਾਯਾ। ਬਹੁਤ ਰੁਪਯਾ ਗਹਿਣਾ ਗੁਰੂ ਜੀ ਦੇ ਚਰਨਾਂ ਤੋਂ ਵਾਰ ਵਾਰ 
ਲਾਗੀਆਂ ਤੇ ਦਾਸ ਦਾਸੀਆਂ ਨੂੰ ਦਿੱਤਾ। ਦੀਪਮਾਲਾ ਕਰਾਈ। ਜੰਗ ਦੇ ਸਮੇਂ ਜੋ ਗੁਰੂ ਨਾਨਕ 
ਜੀ ਦੀ ਸੁੱਖਣਾ ਸੁੱਖੀ ਸੀ, ਓਹ ਪ੍ਰਸ਼ਾਦ ਸਵਾ ਸੌ ਦਾ ਕਰਾਯਾ। ਭਾਈ ਭਗਤੂ, ਕਿਦਾਰਾ ਆਦਕ 
ਓਥੋਂ ਦੇ ਕਾਰਦਾਰੀਆਂ ਨੇ ਸਭ ਸੈਨਾਂ ਨੂੰ ਦਾਣਾ ਘਾਹ ਦੇ ਕੇ ਪ੍ਰਸ਼ਾਦ ਛਕਾਯਾ। ਮਾਤਾ ਮਰਵਾਹੀ 
ਜੀ ਤੇ ਖੇਮ ਕੌਰ ਜਥਾ ਜੋਗ ਸਭ ਨੂੰ ਮਿਲੀਆਂ। (ਗੁਰੂ) ਤੇਗ ਬਹਾਦਰ ਤੇ ਅਣੀ ਰਾਇ ਨੂੰ ਦੇਖ 
ਕੇ ਬਿਰਾਜ ਰਹੇ। ਅਗਲੇ ਦਿਨ ਦੀਵਾਨ ਥੰਮ ਸਾਹਿਬ ਅੱਗੇ ਲੱਗਾ। ਜੰਗ ਦੇ ਪ੍ਰਸੰਗ ਸੁਣ ਕੇ 
ਲੋਕ ਬਹੁਤ ਖ਼ੁਸ਼ ਹੋਏ। ਨੇੜੇ ਦੇ ਪਿੰਡਾਂ ਦੀ ਘਣੀ ਸੰਗਤ ਆਈ, ਭੇਟਾ ਚੜ੍ਹਾਈ ਦਰਸ਼ਨ ਕਰ 
ਕੇ ਨਿਹਾਲ ਹੋਈ। ਹੁਣ ਮਾਝੇ, ਦੁਆਬੇ, ਦੜਪ, ਪੋਠੋਹਾਰ ਆਦਕ ਦੇਸ਼ਾਂ ਦੀ ਸੰਗਤ ਗੁਰੂ ਜੀ 
ਦੇ ਦਰਸਨ ਤੇ ਸਤਿਸੰਗ ਕਰਨ ਦਾ ਰਵਾਜ ਤੇ ਟਹਿਲ ਕਰਨੇ ਦਾ ਢੰਗ ਜਿਉਂ ਜਿਉਂ ਸੁਣਨ, 
ਤਿਉਂ ਤਿਉਂ ਸਭ ਲੋਕ ਬਹੁਤ ਪ੍ਰਸੰਨ ਹੋਣ। ਗੁਰੂ ਘਰ ਵਿੱਚ ਬੜੀ ਸ਼ਰਧਾ ਜਾਗੀ। ਰਾਤ ਦਿਨ 
ਕਰਤਾਰਪੁਰ ਵਿੱਚ ਮੇਲਾ ਲਗਾ ਰਹੇ। ਇੱਕ ਦੋ ਟੋਲੇ ਤੁਰ ਜਾਣ, ਇੱਕ ਦੋ ਆ ਜਾਣ। ਮਾਯਾ 
ਨਕਦ ਜਿਨਸ ਨਦੀ ਦੇ ਪਰਵਾਹ ਵਾਂਗੂੰ ਗੁਰਾਂ ਦੇ ਘਰ ਚਲੀ ਆਵੇ ਤੇ ਲੰਗਰ ਵਿੱਚ ਲੱਗੀ 
ਜਾਵੇ। 

ਓਸੇ ਸਮੇਂ ਇੱਕ ਦਿਨ ਗੁਰੂ ਜੀ ਪ੍ਰਸ਼ਾਦ ਛਕ ਕੇ ਆਪਣੇ ਮਹਿਲਾਂ ਵਿੱਚ ਪਲੰਘ ਉੱਤੇ ਬੈਠੇ ਸੇ ਜੰਗ ਦਾ 
ਪੁਸੰਗ ਸੁਣ ਕੇ ਮਾਤਾ ਨਾਨਕੀ ਜੀ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਦੀਨ ਦਯਾਲ ! ਅਸੀਂ 
ਚੋਰ ਕਦੇ ਨਹੀਂ ਡਿੱਠੇ ਓਹ ਕਿਹੋ ਜੇਹੇ ਹੁੰਦੇ ਹਨ। ਸਾਡਾ ਜੀ ਲੋਚਦਾ ਹੈ ਕਿ ਆਪ ਦੇ ਓਸ 
ਸਿੱਖ ਚੋਰ ਨੂੰ ਦੇਖੀਏ, ਜਿਸ ਨੇ ਬਾਦਸ਼ਾਹ ਦੇ ਘੋੜੇ ਕੱਢ ਲਿਆਂਦੇ ਸਨ?” ਉਨ੍ਹਾਂ ਦੀ ਬੇਨਤੀ 
ਮੰਨ ਕੇ ਗੁਰੂ ਜੀ ਨੇ ਬਿਧੀਚੰਦ ਨੂੰ ਅੰਦਰ ਮਹਿਲਾਂ ਦੇ ਬੁਲਾ ਲੀਤਾ। ਭਾਈ ਜੀ ਨੇ ਜਾ ਕਰ 
ਅਤਿ ਨਿੰਮ੍ਰਤਾ ਨਾਲ ਪਹਿਲਾਂ ਗੁਰੂ ਜੀ ਨੂੰ ਮੱਥਾ ਟੇਕਿਆ। ਫੇਰ ਐਸੇ ਕਹਿ ਕੇ, “ਮਾਤਾ 
ਸਾਹਿਬ ਜੀ! ਮੈਂ ਮੱਥਾ ਟੇਕਦਾ ਹਾਂ” ਸੀਸ ਨਿਵਾਇਆ। ਮਾਤਾ ਜੀ ਨੇ ਅਸੀਸ ਦਿੱਤੀ, 
“ਬੁਖੁਰਦਾਰ ! ਤੈਨੂੰ ਸਿੱਖੀ ਸਿਦਕ ਪ੍ਰਾਪਤ ਹੋਵੇ। ਨਾਮ ਚਿਤ ਆਵੇ। ” ਬਿਧੀਏ ਵਲ ਤੱਕ ਕੇ 
ਮਾਤਾ ਜੀ ਬੋਲੇ, “ਮਹਾਰਾਜ ! ਏਹ ਤਾਂ ਸਿੱਖਾਂ ਵਰਗਾ ਸਿੱਖ ਹੈ। ਚੋਰ ਕੋਈ ਨਹੀਂ। ਅਸੀਂ ਸੁਣ 

ਰੱਖਿਆ ਹੈ ਕਿ ਚੋਰ ਕਾਲੇ ਤੇ ਡਰਾਉਂਣੇ ਹੁੰਦੇ ਹਨ। ” ਬਿਧੀਚੰਦ ਨੇ ਹੱਥ ਜੋੜ ਕੇ ਆਖਿਆ, 
“ਮਾਤਾ ਜੀ ਚੋਰੀ ਕਰਨ ਵੇਲੇ ਅਸੀਂ ਕਾਲੇ ਡਰਾਉਂਣੇ ਭੀ ਬਣ ਜਾਂਦੇ ਹਾਂ।” ਫੇਰ ਮਾਤਾ 
ਨਾਨਕੀ ਜੀ ਨੇ ਬਚਨ ਕੀਤਾ, “ਬੱਚਾ ਬਿਧੀ ਚੰਦ! ਸਾਨੂੰ ਓਹ ਕਥਾ ਸੁਣਾ ਜਿਕੂੰ ਤੈਂ ਸ਼ਾਹਜਹਾਂ 
ਦੇ ਕਿਲ੍ਹੇ ਵਿੱਚੋਂ ਪਾਹਰੂਆ ਦੇ ਦੇਖਦਿਆਂ ਘੋੜੇ ਲੈ ਆਂਦੇ ਹਨ। ਕੀਹ ਉਨ੍ਹਾਂ ਖਸਮਾਂ ਖਾਣਿਆਂ 
ਤੈਨੂੰ ਡਿੱਠਾ ਨਾ? ਕਿ ਗੁਰੂ ਜੀ ਦੀ ਮਾਯਾ ਨੇ ਉਨ੍ਹਾਂ ਨੂੰ ਮੋਹਣ ਮੁੰਦਰ ਪਾ ਦਿੱਤੀ?” ਗੁਰੂ ਜੀ 
ਦੀ ਆਗਯਾ ਪਾ ਕੇ ਫੇਰ ਤਾਂ ਜਿਉਂ ਜਿਉਂ ਭਾਈ ਬਿਧੀਚੰਦ ਕਥਾ ਮਸਾਲੇ ਲਾ ਲਾ ਸੁਣਾਉਂਦਾ 
ਜਾਏ ਤਿਉਂ ਤਿਉਂ ਸਾਹਬਜ਼ਾਦੇ, ਦਾਸ, ਦਾਸੀਆਂ ਹਸ ਹਸ ਦੋਹਰੇ ਪਏ ਹੋਣ। ਜਦ ਜੱਟ ਨੇ 
ਕਮਲਾ ਹੋ ਕੇ ਹੀਰੇ ਮੋਤੀ ਜ਼ੂਨੀਆਂ, ਲਾਲ, ਜਵਾਰ ਤੇ ਮਕਈ ਦੇ ਦਾਣੇ ਦੱਸੇ ਅਰ ਨਿਘੜਾ 
ਬੋਤ, ਸਤਯਾਨਾਸੀ ਪਿਆਉਣ ਦਾ ਢੰਗ ਵਰਨਣ ਕੀਤਾ ਫੇਰ ਤਾਂ ਕੌਣ ਥੋੜ੍ਹਾ ਹੱਸੇ? ਗੁਰੂ ਜੀ, 
ਮਾਈਆਂ ਸੱਭੇ ਪਏ ਹੱਸਣ। ਫੇਰ ਜਦ ਦੂਜਾ ਘੋੜਾ ਲਿਆਉਣ ਲਈ ਖੋਜੀ ਸਾਉਰੀ ਦਾ ਬਾਣਾ 
ਤੇ ਸਮੇਂ ਸਮੇਂ ਮੱਕਰਾਂ ਦੀ ਨਕਲ ਕਰ ਕੇ ਸੁਨਾਈ ਤਦੋਂ ਤਾਂ ਹਸਾ ਹਸਾ ਕੇ ਫਾਵੇ ਕਰ ਘੱਤੇ। 
ਸਭ ਦੀ ਅਸੀਸ ਤੇ ਖ਼ੁਸ਼ੀ ਲੀਤੀ। ਮਾਤਾ ਜੀ ਨੇ ਫੇਰ ਆਖਿਆ, “ਬੱਚਾ! ਤੂੰ ਏਹੋ ਜਿਹਾ 
ਡਾਢਾ ਹਾਠਾ ਚੋਰ, ਗੁਰੂ ਜੀ ਦਾ ਸਿੱਖ ਕਿੱਦਾਂ ਬਣ ਗਿਆ?” ਤਦ ਬਿਧੀਚੰਦ (ਬਿਧੀਚੰਦ ਸਿੱਖ 
ਕਿਵੇਂ ਬਣਿਆ) ਨੇ ਓਹ ਮਹੀਆਂ ਹਿੱਕਣ ਦੀ ਸਾਰੀ ਕਥਾ ਸੁਣਾਈ। ਆਖਿਆ, ਜਦ ਮੈਨੂੰ ਗੁਰੂ 
ਅਰਜਨ ਸਾਹਿਬ ਜੀ ਨੇ ਚਰਨਾਮਿ੍‌ਤ ਤੇ ਗੁਰਮੰਤੂ ਦੇ ਕੇ ਹੁਕਮ ਸੁਣਾਇਆ ਸੀ ਕਿ ਚੋਰੀ 
ਯਾਰੀ ਨਾ ਕਰਨੀ ਤਾਂ ਮੈਂ ਓਸੇ ਘੜੀ ਰਾਂਝੇ ਵਾਂਗੂੰ ਆਖ ਦਿੱਤਾ ਸੀ ਮਹਾਰਾਜ ਹੋਰ ਸੱਭੇ ਐਬ 
ਛੁੱਟ ਜਾਣਗੇ ਪਰ ਚੋਰੀ ਮੈਥੋਂ ਨਹੀਂ ਛੁੱਟਨੀ। ਤਾਂ ਤੇ ਮੈਨੂੰ ਤੁਸੀਂ ਆਪਣੇ ਘਰ ਦਾ ਚੋਰ ਸਿੱਖ 
ਬਣਾ ਰੱਖੋ।” ਏਹ ਬਾਤ ਮੇਰੀ ਸੁਣ ਕੇ ਗੁਰੂ ਸਾਹਿਬ ਹੱਸ ਕੇ ਆਖਣ ਲੱਗੇ, “ਭਲਾ ਜੇ ਤੂੰ 
ਚੋਰੀ ਨਹੀਂ ਛੱਡ ਸਕਦਾ, ਤਾਂ ਪਰੋਪਕਾਰ ਲਈ ਕਰੀਂ ਅਰ ਅਪਣੇ ਸੁਖ ਸ੍ਰਾਦ ਲਈ ਨਾ ਕਰੀਂ। 
ਨਾਲੇ ਜਿਸ ਦਾ ਨਿਮਕ ਖਾਏਂ ਓਸ ਦੀ ਚੋਰੀ ਨਾ ਕਰੀਂ ਅਤੇ ਸੱਚ ਬੋਲਿਆ ਕਰੀਂ। ਤਦ ਤੇਰੀ 
ਕਲਯਾਣ ਜੋਰੀ ਕਰਨੇ ਵਿੱਚ ਹੀ ਹੋ ਜਾਵੇਗੀ। ਏਹ ਬਚਨ ਸੁਣ ਕੇ ਮੈਂ ਬਹੁਤ ਰਾਜ਼ੀ ਹੋਯਾ ਓਸ 
ਦਿਨ ਤੋਂ ਮੈਂ ਅਪਣੇ ਪੇਟ ਯਾ ਕੁਟੰਬ ਦੇ ਵਾਸਤੇ ਕੋਈ ਚੋਰੀ ਨਹੀਂ ਕਰੀ।” 

ਹੋਰ ਹੋਰ ਚੋਰੀਆਂ ਦੀਆਂ ਕਥਾਂ ਤਾਂ ਪੰਜਵੇਂ ਹਿੱਸੇ ਵਿੱਚ ਬਿਧੀਚੰਦ ਦੀ ਕਥਾ ਨਾਲ ਲਿਖਾਂਗੇ। ਏਥੇ ਕੇਵਲ 
ਇੱਕ ਚੋਰੀ ਲਿਖਦੇ ਹਾਂ ਜੋ ਮਾਤਾ ਜਾਤਾ ਜੀ ਦੇ ਹੁਕਮ ਨਾਲ ਕੀਤੀ ਸੀ। ਜਦ ਏਹ ਗੱਲ ਮਾਤਾ 
ਜੀ ਨੇ ਬਿਧੀਚੰਦ ਤੋੱ' ਸੁਣੀ ਕਿ ਪਰੋਪਕਾਰ ਲਈ ਮੈਂ ਅਨੇਕ ਚੋਰੀਆਂ ਕਰੀਆਂ ਹਨ ਤਾਂ ਮਾਤਾ 
ਜੀ ਨੇ ਪ੍ਰਤਾਉਣ ਵਾਸਤੇ ਬਿਧੀਚੰਦ ਨੂੰ ਬਚਨ ਕੀਤਾ, “ਬੇਟਾ ! ਜੀਕੂੰ ਤੈਂ ਆਪਣੇ ਸਤਿਗੁਰਾਂ ਨੂੰ 
ਚੋਰੀ ਕਰ ਕੇ ਘੋੜੇ ਲਿਆ ਦਿੱਤੇ ਤੇ ਹੋਰ ਚੋਰੀਆਂ ਕਰੀਆਂ ਹਨ, ਏਸੇ ਤਰ੍ਹਾਂ ਮੈਨੂੰ ਸ਼ਾਹਜਹਾਂ ਦੀ 
ਬੇਗਮ ਦੇ ਸੱਚੇ ਜੜਾਉ ਜ਼ੇਵਰ ਲਿਆ ਦੇਹ।” ਬਿਧੀਚੰਦ ਬੋਲਿਆ, “ਮਾਤਾ ਜੀ! ਧੰਨ ਭਾਗ 
ਮੇਰੇ, ਜੋ ਤੁਹਾਡੀ ਟਹਿਲ ਬਣ ਆਵੇ। ਕਾਰਜ ਤਾਂ ਆਪ ਦੀ ਕ੍ਰਿਪਾ ਨਾਲ ਹੋਣਾ ਹੈ ਪਰ ਜੇ 
ਤੁਸੀਂ ਆਗਯਾ ਕਰੋ ਤਾਂ ਏਹ ਕੀਹ ਚੀਜ਼ ਹਨ? ਇੰਦੁ ਦੀਆਂ ਰਾਣੀਆਂ ਦੇ ਗਹਿਣੇ ਲਿਆ 
ਦੇਵਾਂ।” ਮਾਤਾ ਜੀ ਤੋਂ ਅਸੀਸ ਤੇ ਗੁਰੂ ਜੀ ਦੀ ਆਗਜਯਾ ਲੈ ਕੇ ਓਸੇ ਦਿਨ ਲਾਹੌਰ ਨੂੰ ਤੁਰ 
ਗਿਆ। ਰਾਹ ਵਿੱਚ ਲਸ਼ਕਰ ਆਉਂਦਾ ਦੇਖ ਕੇ ਪੁੱਛਿਆ ਤਾਂ ਮਾਲੂਮ ਹੋਇਆ, ਜੋ ਸ਼ਾਹਜਹਾਂ 
ਦੀ ਬੇਗਮ ਦਿੱਲੀ ਨੂੰ ਚੱਲੀ ਹੈ, ਕਿਉਂਕਿ ਸ਼ਾਹਜਹਾਂ ਸਿੰਧ ਵੰਨੀ ਹੋ ਕੇ ਗੁਜਰਾਤ ਨੂੰ ਜਾਏਗਾ। 
ਭਾਈ ਜੀ ਬੜੇ ਖ਼ੁਸ਼ੀ ਹੋਏ ਕਿ ਮਹਿਲਾਂ ਵਿੱਚੋਂ ਜ਼ੇਵਰ ਬੇਗਮ ਦੇ ਲਿਆਓਣੇ ਔਖੇ ਸੇ। ਹੁਣ 
ਦਿੱਲੀ ਤੋੜੀ ਕਿਸੇ ਨਾ ਕਿਸੇ ਥਾਂ ਦਾਉ ਲੱਗ ਹੀ ਜਾਏਗਾ। ਮੁਸਲਮਾਣਾਂ ਜਿਹਾ ਭੇਸ ਬਣਾ ਕੇ 
ਬੇਗਮ ਦੇ ਡੇਰੇ ਨਾਲ ਹੋ ਲੀਤਾ। ਤਿੰਨ ਦਿਨ ਤਾਂ ਦਾਉ ਨਾ ਲੱਗਾ ਪਰ ਭੇਤ ਸਭ ਲੈ ਲੀਤਾ। 
ਚੌਥੇ ਦਿਨ ਗੋਇੰਦਵਾਲ ਪਾਸੋਂ ਬਿਆਸਾ ਲੰਘ ਕੇ ਡੇਰਾ ਕੀਤਾ। ਹਥਨੀ ਉੱਤੇ ਸ਼ਾਹ ਬੇਗਮ 
ਸਵਾਰ ਹੁੰਦੀ ਸੀ, ਓਸ ਦੇ ਮਹਾਉਤ ਚਰਕਟੇ ਨਾਲ ਮਿੱਠੀਆਂ ਮਿੱਠੀਆਂ ਗੱਲਾਂ ਕਰ ਕੇ ਬਹੁਤ 
ਪਿਆਰ ਪਾ ਲੀਤਾ। ਬੇਗਮ ਦੇ ਤੰਬੂ ਦੇ ਕੌਹੇਂ ਲੱਗ ਦੇਖਦਾ ਰਿਹਾ, ਰਾਤ ਨੂੰ ਬੇਗਮ ਨੇ ਸਭ 

ਗੈਹਣੇ ਲਾਹ ਕੇ ਇੱਕ ਵੱਡੇ ਸਾਰੇ ਡੱਬੇ ਵਿੱਚ ਪਾ ਰੱਖੇ। ਅੱਧੀ ਰਾਤ ਤੋਂ ਜਦ ਕੂਚ ਹੋਯਾ ਤਾਂ ਓਹੋ 
ਡੱਬਾ ਬੇਗਮ ਹਥਣੀ ਉੱਤੇ ਲੈ ਬੈਠੀ ਬਿਧੀਚੰਦ ਭੀ ਹਥਣੀ ਦੇ ਪਿੱਛੇ ਪਿੱਛੇ ਲੱਗ ਤੁਰਿਆ। ਪੌਣ 
ਨੇ ਮਸਾਲਾਂ ਬੁਝਾ ਦਿੱਤੀਆਂ। ਲੰਪ ਤਾਂ ਓਸ ਸਮੇਂ ਸਨ ਹੀ ਨਹੀਂ। ਅੰਧੇਰੇ ਵਿੱਚ ਚਰਕਟਾ 
ਪਸ਼ਾਬ ਕਰਨ ਉੱਤਰਿਆ ਤਾਂ ਭਾਈ ਜੀ ਝੱਟ ਲਾਸ਼ ਫੜ ਕੇ ਓਸ ਦੀ ਥਾਂ ਚੜ੍ਹ ਗਿਆ। ਬੇਗਮ 
ਤੇ ਗੋਲੀ ਦੇ ਵਿਚਕਾਰ ਡਬਾ ਪਿਆ ਸੀ ਓਹ ਦੋਵੇਂ ਹੱਥਣੀ ਦੇ ਹੁਲਾਰਿਆਂ ਨਾਲ ਨੀਂਦ ਦੇ ਝੂਟੇ 
ਲੈ ਰਹੀਆਂ ਸਨ। ਬਾਕੀ ਚੋਰ ਬਾਣ ਨੇ ਦਬਾ ਲਈਆਂ। ਪੌੜੀ ਜੇਹੜੀ ਹੱਥਣੀ ਦੇ ਨਾਲ 
ਲਟਕਦੀ ਸੀ ਭਾਈ ਜੀ ਨੇ ਗੁਰੂ ਮਨਾ ਓਸ ਦੇ ਉੱਤੇ ਪੈਰ ਜਮਾ, ਹੌਦੇ ਦੇ ਬਰਾਬਰ ਹੋ ਮਲਕੇ 
ਕਰ ਕੇ ਵਿੱਚੋਂ ਡੱਬਾ ਉਡਾ ਲੀਤਾ ਤੇ ਛੇਤੀ ਦਿੱਤੀ ਜ਼ਮੀਨ ਤੇ ਛਾਲ ਮਾਰੀ। ਹੱਥਣੀ ਅਗਾਹਾਂ 
ਤੁਰੀ ਗਈ ਆਪ ਡੱਬਾ ਲੈ ਕੇ ਕਿਨਾਰੇ ਹੋਏ। ਅੰਧੇਰੇ ਵਿੱਚ ਕਿਸੇ ਦੀ ਨਜ਼ਰ ਨ ਪਈ। ਤਦੋਂ ਨੂੰ 
ਚਰਕਟਾ ਫੇਰ ਪਿੱਛੇ ਹੱਥਣੀ ਉੱਤੇ ਆ ਚੜ੍ਹਿਆ। ਓਸ ਦੇ ਆਏ ਤੋਂ ਟਹਿਲਣ ਦੀ ਅੱਖ ਖੁੱਲੀ। 
ਡੱਬਾ ਨਾ ਦੇਖ ਕੇ ਬੇਗਮ ਨੂੰ ਪੁਛਿਆ। ਓਨ ਰੌਲਾ ਪਾਯਾ ਮਹਾਵਤ ਚਰਕਟਾ ਅੱਗੇ ਪਿੱਛੇ 
ਕਾਇਮ ਹਨ। ਚੋਰ ਕਿੱਥੇ ਦੀ ਆ ਪਿਆ? ਸਭ ਅਚਰਜ ਹੋ ਰਹੇ ਏਧਰ ਓਧਰ ਦੌੜੇ ਪਰ 
ਹਨੇਰੇ ਵਿੱਚ ਕੁੱਝ ਪਤਾ ਨ ਲੱਗਾ। ਭਾਈ ਡੱਬੇ ਦੀ ਗੰਢ ਮਾਰ ਤਾਰਿਆਂ ਦੀ ਸੇਧ ਧਰ ਸਿੱਧਾ 
ਕਰਤਾਰਪੁਰ ਨੂੰ ਹੋ ਤੁਰਿਆ। ਸ਼ਾਹ ਵੇਲੇ ਨੂੰ ਚਾਂਦੀ ਦਾ ਡੱਬਾ ਗਹਣਿਆਂ ਦਾ ਭਰਿਆ ਹੋਯਾ 
ਮਾਤਾ ਨਾਨਕੀ ਜੀ ਅੱਗੇ ਰੱਖ ਕੇ ਮੱਥਾ ਟੇਕ ਦਿੱਤਾ। ਮਾਤਾ ਜੀ ਨੇ ਅਸੀਸ ਦਿੱਤੀ। ਜਾਂ 
ਟਹਿਲਣ ਤੋਂ ਡੱਬਾ ਖੁਲ੍ਹਾ ਕੇ ਗਹਿਣੇ ਵੇਖੇ, ਤਾਂ ਅਚਰਜ ਰਹਿ ਗਈ। ਝਲਮਲ ਝਲਮਲ ਪਈ 
ਹੋਵੇ। ਮਾਤਾ ਨੇ ਹੱਕੀ ਬੱਕੀ ਹੋ ਕੇ ਪੁਛਿਆ, “ਐਡੀ ਛੇਤੀ ਕਿੱਥੋਂ ਲੈ ਆਇਆ ਹੈਂ?” ਭਾਈ 
ਜੀ ਨੇ ਅਤਿ ਨਿੰਮੁ ਹੋ ਕੇ ਆਖਯਾ, “ਮਾਤਾ ਜੀ! ਤੁਸਾਡੀ ਸਹਾਇਤਾ। ” ਸ਼ਾਹ ਬੇਗਮ ਦਿੱਲੀ 
ਆਪੇ ਆਪਣੀ ਸ਼ਕਤੀ ਨਾਲ ਕਰ ਰਹੇ ਹੋ।” ਫੇਰ ਜਿਕੂੰ ਲਿਆਇਆ ਸੀ ਸਾਰੀ ਕਥਾ 
ਸੁਣਾਈ। ਮਾਈ ਜੀ ਨੇ ਭਾਈ ਜੀ ਨੂੰ ਬੜੀ ਬਚਿੱਤ੍ਰ ਬੁੱਧੀ ਵਾਲਾ ਚੋਰੀ ਕਰਨ ਵਿੱਚ ਚਤੁਰ ਜਾਣ 
ਕੇ ਖ਼ੁਸ਼ੀ ਹੋ ਬਹੁਤ ਵਰ ਦਿੱਤੇ। ਉਥੋਂ ਉੱਠ ਕੇ ਬਿਧੀਚੰਦ ਨੇ ਬਾਹਰ ਗੁਰਾਂ ਦੇ ਚਰਨਾਂ ਉੱਤੇ ਜਾ 
ਮੱਥਾ ਟੇਕਿਆ। ਗੁਰੂ ਜੀ ਨੇ ਬਹੁਤ ਆਦਰ ਮਾਣ ਦੇ ਕੇ ਪਾਸ ਬਠਾ ਕੇ ਬਚਨ ਕੀਤਾ, “ਧੰਨ 
ਭਾਈ ਬਿਧੀਚੰਦ ! ਤੇਰੇ ਸਮ ਦੂਜਾ ਕੋਈ ਪੁਰਖਾਰਥੀ ਤੇ ਚਤੁਰ ਨਹੀਂ। ਤੈਂ ਆਪਣਾ ਲੋਕ 
ਪ੍ਰਲੋਕ ਸਭ ਸੁਧਾਰ ਲੀਤਾ। ਏਸੇ ਪ੍ਰਕਾਰ ਵਰ ਦੇਂਦੇ ਤੇ ਪ੍ਰਸੰਗ ਸੁਣਦੇ ਹੋਏ ਮਹਾਰਾਜ ਮਹਿਲਾਂ 
ਵਿੱਚ ਆ ਗਏ ਤਾਂ ਮਾਤਾ ਨਾਨਕੀ ਜੀ ਨੇ ਬਿਧੀਏ ਦੀ ਕਿਰਤ ਪਰ ਹੱਸ ਕੇ ਗਹਿਣੇ ਦਾ ਡੱਬਾ 
ਮਹਾਰਾਜ ਅੱਗੇ ਰੱਖ ਦਿੱਤਾ। ਜਾਂ ਦਾਸੀ ਨੇ ਗਹਿਣੇ ਕੱਢੇ ਤਾਂ ਸੀਸ ਫੂਲ, ਤਨੌੜੇ, ਝੁਮਕੇ, 
ਹਾਰ, ਕੰਠਾ ਜੁਗਨੀ, ਬੈਸਰ, ਮਛਲੀ, ਅਤਰਦਾਨ ਹੋਰ ਹੱਥਾਂ ਪੈਰਾਂ ਦੇ ਸਭ ਗਹਿਣੇ ਬੜੇ ਤੇ 
ਕੀਮਤੀ ਹੀਰੇ, ਨੀਲਮ ਲਸਨੀਏ, ਮੋਤੀ, ਜ਼ੂਨੀਆਂ ਨਾਲ ਜੜਤ ਦੇਖ ਦੇਖ ਗੁਰੂ ਜੀ ਤੇ ਸ੍ਰੀ 
ਮਾਤਾ ਨਾਨਕੀ ਮਰਵਾਹੀ ਜੀ ਦਾਸੀਆਂ ਦਾਸ ਸਾਹਬਜ਼ਾਦੇ ਤੇ ਓਨ ਦੀਆਂ ਸਵਾਣੀਆਂ ਬੜੀਆਂ 
ਖ਼ੁਸ਼ੀ ਹੋਣ ਤੇ ਬਾਰੰਬਾਰ ਬਿਧੀਚੰਦ ਦੀ ਬਡਾਈ ਕਰ ਕਰ ਅਸੀਸਾਂ ਦੇਣ। ਫੇਰ ਜਦ ਗੁਰੂ ਜੀ ਨੇ 
ਪਰਖਣ ਲਈ ਸ੍ਰੀ ਨਾਨਕੀ ਜੀ ਨੂੰ ਓਹ ਸਭ ਗਹਣੇ ਗੰਗਾਸਰ ਦੇ ਜਲ ਨਾਲ ਧੋ ਕੇ ਪੈਹਨਣ 
ਲਈ ਆਖਿਆ ਤਾਂ ਭਾਵੇਂ ਇਸਤ੍ਰੀਆਂ ਨੂੰ ਗਹਿਣੇ ਅਤਯੰਤ ਪਯਾਰੇ ਹੁੰਦੇ ਹਨ ਅਤੇ ਉਨ੍ਹਾਂ 
ਵਾਸਤੇ ਹੀ ਆਏ ਸੇ ਤਾਂ ਭੀ ਸ੍ਰੀ ਮਾਤਾ ਜੀ ਨੇ ਜ਼ਰਾ ਲੋਭ ਨਾ ਕੀਤਾ ਤੇ ਆਖਿਆ, “ਤੁਰਕਣੀ 
ਦਾ ਉਤਾਰ ਪਹਿਨਣਾਂ ਸਾਡਾ ਧਰਮ ਨਹੀਂ।”? ਏਹ ਕਹਿ ਕੇ ਪੈਂਦੇ ਖਾਂ ਦੀ ਤੇ ਬਾਵਕ ਦੀ 
ਇਸਤ੍ਰੀ ਨੂੰ ਬਖ਼ਸ਼ ਦਿੱਤੇ। ਏਸ ਬਖ਼ਸ਼ੀਸ਼ ਨੂੰ ਦੇਖ ਕੇ ਸਭ ਹੱਕੇ ਬੱਕੇ ਰਹਿ ਗਏ ਤੇ ਗੁਰੂ ਜੀ 
ਬਹੁਤ ਖ਼ੁਸ਼ ਹੋਏ। ਜਿਨ੍ਹਾਂ ਨੂੰ ਲਖਾਂ ਰੁਪਯਾ ਦੇ ਜ਼ੇਵਰ ਮਿਲੇ ਓਹ ਅਤਯੰਤ ਖ਼ੁਸ਼ੀ ਵਿੱਚ ਗੁਰੂ ਘਰ 
ਦੀ ਮਹਿਮਾ ਕਿਉਂ ਨਾ ਕਰਦੀਆਂ ਫਿਰਨ? 

ਬਾਲੂ ਹਸਨੇ ਦਾ, ਸੰਗਤ ਦਾ, ਤੇ ਸੁਦਾਗਰ ਦਾ ਪ੍ਰਸੰਗ 

ਓਸ ਸਮੇਂ ਇੱਕ ਮਸੰਦ ਗੁਰੂ ਜੀ ਦਾ ਸੇਵਾ ਵਿੱਚ ਰਿਹਾ ਕਰਦਾ ਸੀ। ਬਹੁਤ ਹੱਸਣੇ ਕਰ ਓਸ ਨੂੰ ਬਾਲੂ 
ਹੱਸਣਾ ਕਹਿਆ ਕਰਦੇ ਸਨ। ਇੱਕ ਦਿਨ ਗੁਰਦਿੱਤੇ ਜੀ ਨਾਲ ਸ਼ਿਕਾਰ ਗਿਆ। ਰਨ੍ਹਾਂ ਸੂਰ 
ਪਿੱਛੇ ਘੋੜਾ ਲਾਇਆ ਹੋਰ ਤਾਂ ਕੋਈ ਨਾ ਪਹੁੰਚਿਆ ਸੂਰ ਮਰਨੇ ਸਮੇਂ ਇੱਕ ਬਾਲੂ ਹੱਸਣਾ 
ਪਹੁੰਚਿਆ, ਗੁਰਦਿੱਤੇ ਜੀ ਨੇ ਖ਼ੁਸ਼ੀ ਹੋ ਕੇ ਏਸ ਨੂੰ ਟੋਪੀ ਬਖ਼ਸ਼ੀ, ਡੇਰੇ ਆਏ ਤਾਂ ਗੁਰੂ ਸਾਹਿਬ 
ਨੇ ਓਸ ਦੀ ਬ੍ਰਿਤੀ ਭਜਨ ਵਿੱਚ ਲੱਗੀ ਹੋਈ ਦੇਖ ਕੇ ਹੁਕਮ ਦਿੱਤਾ ਹੁਣ ਤੂੰ ਥੰਮ ਸਾਹਿਬ ਬੈਠ 
ਕੇ ਭਜਨ ਕਰ। ਤਾਹੀਂ ਹੁਣ ਤੋੜੀ ਓਸੇ ਦੀ ਸੰਪਰਦਾਇ ਦੇ ਉਦਾਸੀ ਸਾਧੂ ਥੰਮ ਜੀ ਦੇ ਪੁਜਾਰੀ 
ਹਨ। 

ਗੁਰੂ ਜੀ ਦਾ ਕਰਤਾਰਪੁਰ ਆਉਣਾ ਸੁਣ ਕੇ ਸੰਗਤਾਂ ਬਹੁਤ ਆਉਣ ਲੱਗੀਆਂ। ਸੰਮਤ ੧੬੮੯ ਬਿਕ੍ਰਮੀ 
ਨੂੰ ਦੀਪਮਾਲਾ ਦਾ ਮੇਲਾ ਬੜੀ ਧੂਮਧਾਮ ਤੇ ਰੌਣਕ ਨਾਲ ਹੋਯਾ। ਦੂਰ ਦੂਰ ਦੇਸਾਂ ਤੋਂ ਸੰਗਤਾਂ 
ਆਈਆਂ। ਪਦਾਰਥ ਬਹੁਤ ਚੜ੍ਹਿਆ ਜੋ ਲੰਗਰ ਵਿੱਚ ਖ਼ਰਚ ਹੁੰਦਾ ਰਿਹਾ। ਏਸੇ ਪ੍ਰਕਾਰ ਮਾਘੀ 
ਨੂੰ ਤੇ ਹੋਲੇ ਪਰ ਬਹੁਤ ਸੰਗਤ ਆਉਂਦੀ ਤੇ ਮਾਯਾ ਚੜਾਉਂਦੀ ਰਹੀ। ਕਰਤਾਰਪੁਰ ਹਰ ਵੇਲੇ 
ਮੇਲਾ ਲੱਗਾ ਰਹੇ। ਹਜ਼ਾਰਾਂ ਨਵੀਨ ਸਿੱਖ ਹੁੰਦੇ ਰਹੇ। ਮਾਲਵੇ ਵਿੱਚ ਜੇਹੜਾ ਜੰਗ ਹੋਯਾ ਸੀ, ਓਸ 
ਦੇ ਪ੍ਰਸੰਗ ਤੇ ਬਿਧੀਚੰਦ ਦੀ ਲੀਲ੍ਹਾ ਘੋੜੇ ਤੇ ਜ਼ੇਵਰ ਲਿਆਉਣੇ ਆਦਕ ਦੀ ਸੁਣ ਸੁਣ ਕੇ ਸੰਗਤ 
ਬਹੁਤ ਹੀ ਪ੍ਰਸੰਨ ਹੋਵੇ ਤੇ ਆਪੋ ਆਪਣੇ ਨੱਗਰਾਂ ਵਿੱਚ ਜਾ ਕੇ ਸੁਣਾਉਨ ਤਾਂ ਹਰ ਵੇਲੇ ਹਾਸਾ 
ਰਸ ਦਾ ਆਨੰਦ ਬਣਿਆ ਰਹੇ। 

ਸੰਮਤ ੧੬੯੦ ਬਿਕੂਮੀ ਨੂੰ ਵੈਸਾਖੀ ਦੇ ਮੇਲੇ ਪਰ ਦੂਰ ਦੂਰ ਤੋਂ ਗੁਰਾਂ ਦੀ ਸੰਗਤ ਐਤਨੀ ਆਈ ਕਿ 
ਨਗਰ ਵਿੱਚ ਉੱਤਰਨ ਦੀ ਜਗਹ ਨਾ ਰਹੀ। ਬਾਹਰ ਤੰਬੂ ਲਗਵਾਏ ਗਏ। ਕੱਪੜਿਆਂ ਦੀਆਂ 
ਪਾਲਾਂ ਕਰ ਕੇ ਬਾਗ਼ਾਂ ਵਿੱਚ ਉੱਤਰ ਪਈ। ਪਰ ਪ੍ਰਸ਼ਾਦ ਸਭ ਨੂੰ ਲੰਗਰੋਂ ਮਿਲਦਾ ਰਿਹਾ। 
ਲੰਗਰ ਵਿੱਚ ਸੱਠ ਸੱਤਰ ਲਾਂਗਰੀ ਕੀਤੇ ਗਏ। ਦੋ ਦੋ ਪ੍ਰਸ਼ਾਦੇ ਕੜਛਾ ਕੜਛਾ ਖਿਚੜੀ ਦਾ ਸਭ 
ਨੂੰ ਮਿਲਦਾ ਰਿਹਾ। ਇੱਕ ਦਿਨ ਵਿੱਚ ਸਭ ਨੂੰ ਜੀ ਜੀ ਪ੍ਰਤੀ ਢਾਈ ਢਾਈ ਸੇਰ ਕੜਾਹ ਪ੍ਰਸ਼ਾਦ 
ਦਿੱਤਾ ਜਾਂਦਾ ਸੀ। ਅਮੀਰ ਗ਼ਰੀਬ ਸਭ ਨੂੰ ਮਿਲਦਾ, ਏਹ ਮੁਯਾਦਾ ਸੀ। ਵੈਸਾਖੀ ਵਾਲੇ ਦਿਨ 
ਧਨੁਖ, ਭੱਥਾ, ਢਾਲਾ, ਖੰਡਾ ਪਹਿਨ ਕੇ ਹੱਥ ਉੱਤੇ ਸਫੈਦ ਬਾਜ਼ ਸ਼ਾਹਜਹਾਂ ਵਾਲਾ ਲੈ ਕੇ ਇੱਕ 
ਉੱਚੀ ਜਗਹ ਬੱਤੀ ਚੋਬਾਂ ਸਾਏਬਾਨ ਹੇਠ ਜਿੱਥੇ ਦੀਵਾਨ ਬਹੁਤ ਸੁੰਦਰ ਸਜਿਆ ਹੋਇਆ ਸੀ, 
ਜਾ ਬਿਰਾਜੇ। ਇੱਕ ਪਾਸੇ ਸ਼ਸਤ੍ਹ ਬਸਤ੍ਰ ਬੜੇ ਬੜੇ ਕੀਮਤੀ ਪਹਿਰ ਕੇ ਸੂਰਬੀਰ ਰਜੋਗੁਣੀ ਬੈਠੇ 
ਸੇ, ਦੂਜੇ ਪਾਸੇ ਗੁਰੂ ਜੀ ਦੇ ਸਾਧੂ ਮਹਾਤਮਾ ਬ੍ਰਿਕਤ ਜਪੀ ਤਪੀ ਸਤੋਗੁਣੀ ਰਿਖੀ ਮੁਨੀ ਬੈਠੇ 
ਸਨ। ਪਿੱਛੇ ਸੇਵਕ ਚੌਰ ਕਰਨ ਵਾਲਾ ਤੇ ਮਸੰਦ ਮੁਸਾਹਬ ਰਹਿੰਦੇ। ਅੱਗੇ ਦੂਰ ਦੂਰ ਤੋੜੀ ਖੁਲੀ 
ਜਗਹ ਚੋਬਦਾਰ ਜਿਨ੍ਹਾਂ ਨੂੰ ਮਿਉੜੇ ਆਖਦੇ ਸੇ, ਅਰਦਾਸਾਂ ਕਰਦੇ ਤੇ ਲੋਕਾਂ ਨੂੰ ਜਥਾ ਜੋਗ 
ਬਿਨਾਉਂਦੇ ਰਹਿੰਦੇ। ਗੁਰੂ ਗੱਦੀ ਪਰ ਚੰਦੋਆ ਤਾਸ਼ਦਾ ਸੀ, ਸੁਇਨੇ ਦੀਆਂ ਚੋਥਾਂ ਜੜਾਊ ਜਾਣੋ 
ਪਰਤੱਖ ਹੀ ਪੁੰਨਯਾਂ ਦਾ ਚੰਦ ਪ੍ਰਕਾਸ਼ ਰਿਹਾ ਹੈ। ਝਾਲਰ ਮਕੇਸ਼ੀ ਮੋਤੀਆਂ ਦੀਆਂ ਲੜੀਆਂ ਤੇ 
ਗੁੱਛੇ ਲਟਕ ਰਹੇ ਸੇ। ਵਿਚਕਾਰ ਛਬਾ ਬੜੇ ਕੀਮਤੀ ਰਤਨਾਂ ਨਾਲ ਜੜਿਆ ਹੋਯਾ ਛਬ ਦੇ ਰਿਹਾ 
ਸੀ। ਸੰਗਤਾਂ ਨੂੰ ਹੁਕਮ ਹੋਯਾ ਦਰਸ਼ਨ ਕਰਨ ਆਉਣ। ਮੇਵੜੇ ਅਰਥਾਤ ਚੋਬਦਾਰ ਸਭ ਨੂੰ 
ਗੁਰਾਂ ਦਾ ਹੁਕਮ ਨੰਬਰ ਵਾਰ ਆਉਣ ਲਈ ਸੁਣਾ ਆਏ। ਆਪੋ ਆਪਣੇ ਪਰਗਣੇ ਦੀ ਸੰਗਤ ਨੂੰ 
ਮਸੰਦ ਬੁਲਾਈ ਜਾਣ। ਨਾਮ ਲੈ ਲੈ ਮੇਵੜਾ ਅਰਦਾਸ ਕਰੀ ਜਾਏ। ਜਿਨਸ ਨਕਦੀ ਦੇ ਢੇਰ 
ਲਗ ਗਏ। ਤਿੰਨ ਪਹਿਰ ਵਿੱਚ ਅਰਦਾਸਾਂ ਹੋਈਆਂ। ਮੁਖੀਆਂ ਮੁਖੀਏ ਸਿੱਖ ਤਾਂ ਸਭਾ ਵਿੱਚ 
ਮੁਯਾਦਾ ਨਾਲ ਬੈਠਾਏ ਗਏ। ਬਾਕੀ ਸੰਗਤ ਚਹੁੰ ਪਾਸਿਆਂ ਤੋਂ ਚਕੋਰਾਂ ਵਾਂਗੂੰ ਗੁਰਾਂ ਦੇ ਮੁਖੀ ਚੰਦ 
ਦੀ ਵਲ ਪ੍ਰੇਮ ਰਸ ਦੇ ਭਰੇ ਹੋਏ ਨੇਤਰਾਂ ਨਾਲ ਟਿਕ ਲਾਈ ਦੇਖ ਰਹੀ ਸੀ। ਗੁਰੂ ਸਾਹਿਬ ਭੀ 
ਆਪਣੀ ਆਤਮਕ ਸ਼ਕਤੀ ਅਸ਼ਟ ਸਿਧੀ ਦੇ ਬਲ ਨਾਲ ਕਿਰਪਾ ਦ੍ਰਿਸ਼ਟੀ ਕਰ ਸਭ ਦੇ ਮਨੋਰਥ 

ਪੂਰੇ ਕਰ ਰਹੇ ਸੇ। ਓਸੇ ਸਮੇਂ ਇੱਕ ਸੌਦਾਗਰ ਸਿੱਖ ਕੰਧਾਰੀ ਕਾਬਲੀ ਮਲ (ਕਾਬਲੀ ਮੱਲ ਸੁਦਾਗਰ) 
ਕਾਗ਼ਾਨੀ, ਹੋਰ ਅਨੇਕ ਕੀਮਤੀ ਬਸਤ੍ਰ ਸ਼ਸਤ੍ਰ ਲੈ ਕੇ ਗੁਰਾਂ ਦੇ ਚਰਨਾਂ ਵਿੱਚ ਹਾਜ਼ਰ ਹੋਜਾ। ਸਭ 
ਤੋਹਫੇ ਅਦਭੁਤ ਅਤੇ ਗਿਆਰਾਂ ਸੌ ਮੋਹਰ ਗੁਰੂ ਜੀ ਅੱਗੇ ਰੱਖ ਕੇ ਮੱਥਾ ਟੇਕਿਆ ਅਤੇ 
ਅਰਦਾਸ ਕਰਾਈ। ਆਪਣੇ ਪੁਤ੍ਰਾਂ ਪੋਤ੍ਰਿਆਂ ਨੂੰ ਗੁਰਮਖ ਕਰਾ ਕੇ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ ਜੀ! ਮੈਂ ਸੰਮਤ ਇਕਾਹਨ ਵਿੱਚ ਗੁਰੂ ਅਰਜਨ ਸਾਹਿਬ ਜੀ ਤੋਂ ਉਪਦੇਸ਼ ਧਾਰਨ ਕਰ 
ਫੇਰ ਸੌਦਾਗਰੀ ਕਰਦਾ ਹੋਯਾ ਅਨੇਕ ਮੁਲਕਾਂ ਵਿੱਚ ਫਿਰਦਾ ਰਿਹਾ। ਦਰਸ਼ਨ ਲਈ ਆ ਨਾ 
ਸਕਿਆ। ਆਪ ਦੀ ਮੰਨਤ ਤੇ ਦਸਵੰਧ ਦਾ ਰੁਪਯਾ `ਕੱਠਾ ਕਰਦਾ ਰਿਹਾ। ਜਿੱਥੇ ਜਿੱਥੇ ਮੈਨੂੰ 
ਕੋਈ ਭੀੜ ਬਣੀ, ਆਪ ਸਹਾਇਤਾ ਕਰਦੇ ਰਹੇ ਹੋ। ਮੈਂ ਆਪ ਦਾ ਦਾਸ ਹਾਂ। ਹੁਣ ਮੇਰੀ 
ਮੁਕਤੀ ਹੋਵੇ, ਜੰਮਣ ਮਰਨ ਕੱਟ ਜਾਵੇ। ” ਗੁਰੂ ਜੀ ਨੇ ਓਸ ਨੂੰ ਪੰਜਾਂ ਦਿਨਾਂ ਵਿੱਚ ਪੰਜ ਕੋਸ਼ 
ਦਾ ਨਿਰਨਾ ਦ੍ਰਿੜ੍ਹ ਕਰ; ਪੰਜ ਕੋਸ਼, ਤਿੰਨ ਸਰੀਰ (ਸੂਖਮ, ਅਸਥਲ, ਕਾਰਨ) ਦੇਸ, ਵਸਤੂ, 
ਕਾਲ, (ਨੌਂ ਜੀਵ ਦੇ, ਨੌਂ ਈਸ਼ੂਰ ਦੇ) ਦਿਖਾ ਕਰ ਏਨ੍ਹਾਂ ਸਭਨਾਂ ਤੋਂ ਵੱਖਰਾ ਆਤਮਾ ਨੂੰ 
ਪ੍ਰਮਾਤਮਾ ਰੂਪ ਸਾਖਯਾਤ ਹਸਤਾਮਲਕ ਬ੍ਰਹਮ ਗਿਆਨ ਦ੍ਰਿੜ੍ਹ ਕਰ ਕੈਵਲਯ ਮੁਕਤੀ ਦਾ 
ਅਧਿਕਾਰੀ ਕਰ ਦਿੱਤਾ, ਜਿਸ ਕਰ ਕੇ ਓਹ ਜੀਵਨ ਮੁਕਤੀ ਦੀ ਅਵਸਥਾ ਨੂੰ ਪ੍ਰਾਪਤ ਹੋ ਕੇ 
ਪਰਮਾਨੰਦ ਵਿੱਚ ਮਗਨ ਰਹਿਣ ਲਗਾ। ਓਸ ਨੂੰ ਏਹ ਪਰਮ ਲਾਭ ਹੋਯਾ ਦੇਖ ਕੇ ਹੋਰ ਭੀ ਅਨੇਕ 
ਸਿੱਖ ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਲਈ ਇਕਾਂਤ ਇਸਬਿਤੀ ਦੇ ਸਮੇਂ ਗੁਰੂ ਜੀ ਪਾਸ ਹਾਜ਼ਰ ਹੋ 
ਕੇ ਅਤਿ ਨਿੰਮੂਤਾ ਤੇ ਸਰਧਾ ਸੰਜੁਗਤ ਸਤਿਸੰਗ ਦੇ ਬਚਨ ਜਿਨ੍ਹਾਂ ਤੋਂ ਬ੍ਰਹਮ ਗਿਆਨ ਹੋ ਕਰ 
ਜੀਵ ਨੂੰ ਕੇਵਲ ਮੁਕਤਿ ਪ੍ਰਾਪਤਿ ਹੁੰਦੀ ਹੈ, ਸੁਵਣ ਕਰ ਕਰ ਸੰਸਾਰ ਸਮੁੰਦਰ ਦੇ ਮੋਹ ਨੂੰ ਤਰਨ 
ਲਗੇ। 

ਪੈਂਦੇ ਖਾਂ ਦੀ ਬੇਈਮਾਨੀ ਦਾ ਪੁਸੰਗ 

ਵੈਸਾਖੀ ਉੱਤੇ ਆਏ ਹੋਏ ਨਾਮੀ ਨਾਮੀ ਸਿੱਖਾਂ ਨੂੰ ਤੇ ਮਸੰਦਾਂ ਮੇਉੜਿਆਂ ਨੂੰ ਸਿਰੋਪਾਉ ਬਾਕੀ ਸਭ ਸੰਗਤ 
ਨੂੰ ਖ਼ੁਸ਼ੀ ਮਨੋਕਾਮਨਾ ਦੇ ਕੇ ਜਦ ਗੁਰੂ ਜੀ ਨੇ ਸਭ ਨੂੰ ਵਿਦਾ ਕਰ ਦਿੱਤਾ ਤਾਂ ਪਿੱਛੋਂ ਬਾਬੇ 
ਗੁਰਦਿੱਤੇ ਜੀ ਦੀ ਇੱਛਾ ਅਨੁਸਾਰ ਸੁਫ਼ੈਦ ਬਾਜ਼, ਇੱਕ ਤਲਵਾਰ ਜੜਾਊ ਮੁਠ ਵਾਲੀ, ਬਹੁ 
ਮੁਲੀ ਢਾਲ ਤੇ ਪੁਸ਼ਾਕੀ, ਕਾਬਲੀ ਮੱਲ ਵਾਲਾ ਘੋੜਾ ਪੈਂਦੇ ਖਾਂ ਨੂੰ ਬਖਸ਼ਿਆ। ਹੋਰ ਜੋ ਜੋ ਚੀਜ਼ 
ਜਿਸ ਦੇ ਲਾਇਕ ਦੇਖੀ, ਉਸ ਨੂੰ ਬਖ਼ਸ਼ ਦਿੱਤੀ। ਪੈਂਦੇ ਖਾਂ ਨੂੰ ਹੁਕਮ ਹੋਯਾ ਜਦ ਤੂੰ ਸਾਡੇ ਪਾਸ 
ਦੀਵਾਨ ਵਿੱਚ ਆਵੇਂ, ਤਾਂ ਏਹੋ ਸ਼ਸਤ੍ਰ ਬਸਤੁ ਪਹਿਨ ਕੇ ਏਸੇ ਘੋੜੇ ਪਰ ਅਸਵਾਰ ਹੋ ਕੇ 
ਆਇਆ ਕਰ। ਓਸ ਨੇ ਬੜੀ ਖ਼ੁਸ਼ੀ ਨਾਲ ਮਨਜ਼ੂਰ ਕੀਤਾ ਅਤੇ ਓਸ ਘੜੀ ਗੁਰਾਂ ਦੇ ਹੁਕਮ 
ਅਨੁਸਾਰ ਬੜੇ ਪੁਸੰਨ ਹੋਂ ਕੇ ਓਹੋ ਸ਼ਸਤੁ ਬਸਤ੍ਰ ਪਹਿਨ ਕੇ ਓਸ ਘੋੜੇ ਪਰ ਅਸਵਾਰ ਹੋ 
ਪਹਿਲੇ ਤਾਂ ਘੋੜਾ ਫੇਰ ਕੇ ਗੁਰੂ ਜੀ ਤੇ ਸਿੱਖਾਂ ਨੂੰ ਦਿਖਾਇਆ। ਫੇਰ ਜਦ ਛੋਟੇ ਮੀਰ ਪਿੰਡ 
ਆਪਣੇ ਘਰ ਗਿਆ ਤਾਂ ਓਸ ਦਾ ਜਵਾਈ ਉਸਮਾਨ ਖਾਂ ਓਹ ਅਚਰਜ ਕੀਮਤੀ ਸ਼ਸਤ੍ਰ ਬਸਤੁ 
ਘੋੜੇ ਨੂੰ ਦੇਖ ਕੇ ਮੋਹਤ ਹੋ ਗਿਆ। ਓਨ ਚੀਜਾਂ ਉੱਤੇ ਉਸ ਦਾ ਮਨ ਅਜੇਹਾ ਚਲਾਇਮਾਨ 
ਹੋਯਾ ਕਿ ਪਹਲੇ ਤਾਂ ਓਨ ਪੈਂਦੇ ਖਾਂ ਨੂੰ ਆਖਿਆ, “ਏਹ ਸਾਰੀ ਬਖ਼ਸ਼ੀਸ਼ ਗੁਰੂ ਜੀ ਦੀ ਮੈਨੂੰ 
ਦੇਹ। ” ਪੈਂਦੇ ਖਾਂ ਨੇ ਆਖਿਆ, “ਗੁਰੂ ਜੀ ਨੇ ਹੁਕਮ ਕੀਤਾ ਹੈ ਕਿ ਏਹੋ ਪੁਸ਼ਾਕੀ ਢਾਲ 
ਤਲਵਾਰ ਪਹਿਨ ਕੇ ਏਸੇ ਘੋੜੇ ਉੱਤੇ ਅਸਵਾਰ ਹੋ ਕੇ ਸਾਡੇ ਪਾਸ ਆਯਾ ਕਰ। ਜੇ ਓਹ ਏਹ 
ਹੁਕਮ ਨਾ ਦੇਂਦੇ ਤਾਂ ਏਹ ਤੈਨੂੰ ਦੇ ਸਕਦਾ ਸਾਂ ਹੁਣ ਨਹੀਂ ਦੇ ਸਕਦਾ। ” ਏਹ ਸੁਣ ਕੇ ਉਸਮਾਨ 
ਖਾਂ ਰੁੱਸ ਗਿਆ। ਆਪਣੀ ਸੱਸ ਨੂੰ ਕਸਮ ਖਾ ਕੇ ਆਖਣ ਲੱਗਾ, “ਜੇਕਰ ਖਾਨ ਸੈਨੂੰ ਏਹ 
ਚੀਜ਼ਾਂ ਨਾ ਦੇਵੇਗਾ, ਤਾਂ ਮੈਂ ਫ਼ਕੀਰ ਹੋ ਜਾਵਾਂਗਾ ਜਾਂ ਜ਼ਹਿਰ ਖਾ ਮਰਾਂਗਾ।? ਹੁਣ ਓਹ ਬਲਾ, 
ਪੈਂਦੇ ਖਾਂ ਦੀ ਤੀਮੀਂ ਪੈਂਦੇ ਖਾਂ ਦੇ ਪਿੱਛੇ ਐਸੀ ਪਈ ਜੋ ਏਹੋ ਆਖੇ, “ਜੇ ਨਾ ਦੇਵੇਂਗਾ ਤਾਂ 
ਪਠਾਣ ਬੱਚਾ ਗ਼ੁੱਸਾ ਖਾ ਕੇ ਤੇਰੀ ਧੀ ਨੂੰ ਛੱਡ ਜਾਏਗਾ। ਫੇਰ ਬਹੁਤ ਖ਼ਰਾਬੀ ਹੋਵੇਗੀ। ” ਏਹੋ 
ਜੇਹੀਆਂ ਅਨੇਕ ਭੈਦਾਇਕ ਗੱਲਾਂ ਸੁਨਾ ਕੇ ਪੈਂਦੇ ਖਾਂ ਨੂੰ ਭੀ ਉਸ ਨੇ ਡਰਾ ਦਿੱਤਾ। 

ਅਗਲੇ ਦਿਨ ਉਸਮਾਨ ਖਾਂ ਆਪੇ ਹੀ ਓਹ ਸਾਰੀ ਪੁਸ਼ਾਕ ਤੇ ਹੱਥਯਾਰ ਬੰਨ ਕੇ ਉਸੇ ਘੋੜੇ ਤੇ ਅਸਵਾਰ 
ਹੋ ਆਪਣੇ ਹਮਜੋਲੀ ਪਠਾਣਾਂ ਨੂੰ ਨਾਲ ਲੈ ਕੇ ਸ਼ਿਕਾਰ ਖੇਡਣ ਚਲਾ ਗਿਆ। ਕੁਦਰਤ ਨਾਲ 
ਓਸੇ ਦਿਨ ਓਧਰੋਂ ਬਾਬਾ ਗੁਰਦਿੱਤਾ ਜੀ ਸੁਦਾਗਰ ਵਾਲਾ ਚਿੱਟਾ ਬਾਜ਼ ਲੈ ਕੇ ਸ਼ਿਕਾਰ ਖੇਡਣ 
ਚਲਾ ਗਿਆ। ਓਹ ਬਾਜ਼ ਏਡਾ ਬਲੀ ਡਿੱਠਾ ਕਿ ਜਿਸ ਜਾਨਵਰ ਉੱਤੇ ਛੁੱਟੇ ਓਸੇ ਨੂੰ ਮਰੋੜ ਕੇ 
ਸਿੱਟ ਘੱਤੇ। ਬਾਜ਼ ਦੀਆਂ ਝਪਟਾਂ ਪਕੜਾਂ ਦੇਖ ਸਭ ਖ਼ੁਸ਼ੀ ਹੋਏ। ਮੁੜ ਕੇ ਆਉਂਦੇ ਹੋਯਾਂ ਪੈਂਦੇ 
ਖਾਂ ਦੇ ਪਿੰਡ ਪਾਸ ਝੀਲ ਕਨਾਰੇ ਸੁਰਖਾਬ ਉੱਤੇ ਬਾਜ਼ ਛੱਡਿਆ ਤਾਂ ਓਨ ਦੂਰ ਜਾ ਢਾਇਆ। 
ਓਧਰੋਂ ਉਸਮਾਨ ਖਾਂ ਭੀ ਸ਼ਿਕਾਰ ਖੇਡ ਕੇ ਆ ਰਿਹਾ ਸੀ। ਬਾਜ਼ ਨੂੰ ਫੜ ਕੇ ਆਪਣੇ ਘਰ ਜਾ 
ਵੜਿਆ। ਪਿੱਛੇ ਮੀਰ ਸ਼ਿਕਾਰੀ ਬਾਬੇ ਜੀ ਦੇ ਗਏ, ਤਾਂ ਮੁੱਕਰ ਪਿਆ। ਓਹਨਾਂ ਪੈਂਦੇ ਖਾਂ ਨੂੰ 
ਅੰਦਰੋਂ ਬੁਲਾਇਆ ਤਾਂ ਉਸਮਾਨ ਖਾਂ ਨੇ ਆਖਿਆ, “ਜੇ ਤੈਂ ਬਾਜ਼ ਦਸ ਦਿੱਤਾ, ਤਾਂ ਬਾਜ਼ ਨੂੰ, 
ਘੋੜੇ ਨੂੰ, ਤੇ ਤੇਰੀ ਧੀ ਨੂੰ ਮਾਰ ਕੇ ਮੈਂ ਭੀ ਕਟਾਰ ਖਾ ਮਰਾਂਗਾ।” ਨਾਲੇ ਓਸ ਦੀ ਤੀਮੀਂ ਨੇ 
ਤਾੜਿਆ। ਏਸ ਕਰ ਕੇ ਪੈਂਦੇ ਖਾਂ ਨੇ ਭੀ ਕਹਿ ਦਿੱਤਾ ਕਿ ਸਾਡੇ ਘਰ ਬਾਜ਼ ਨਹੀਂ ਆਯਾ। 
ਕਿਸੇ ਪੰਛੀ ਦੇ ਅੱਗੇ ਨਿੱਕਲ ਗਿਆ ਹੋਊ। ਤੁਸਾਂ ਨੂੰ ਭਰਮ ਏਥੋਂ ਦਾ ਲੱਗਾ ਰਿਹਾ। ਮੀਰ 
ਸ਼ਕਾਰੀ ਤੇ ਬਾਬੇ ਦੇ ਆਦਮੀ ਬਹੁਤ ਸਮਝਾ ਬੁਝਾ ਰਹੇ, ਪਰ ਓਹ ਜਵਾਈ ਦੇ ਲਿਹਾਜ ਨੂੰ 
ਸਾਫ਼ ਮੁੱਕਰ ਗਿਆ। ਓੜਕ ਏਹ ਸਾਰਾ ਹਾਲ ਜਦ ਗੁਰੂ ਜੀ ਪਾਸ ਪ੍ਰਗਟ ਕੀਤਾ ਗਿਆ ਤਾਂ 
ਉਨ੍ਹਾਂ ਛੜੀਦਾਰ ਨੂੰ ਆਖਿਆ, “ਜਾਓ! ਪੈਂਦੇ ਖਾਂ ਨੂੰ ਬੁਲਾ ਲਿਆਓ ਅਤੇ ਆਖਨਾ, ਜਿਸ 
ਦਿਨ ਤੋਂ ਨਵੀਨ ਬਸਤ੍ਰ ਸ਼ਸਤੂ ਘੋੜਾ ਲੈ ਕੇ ਤੂੰ ਗਿਆ ਹੈਂ, ਪੰਜ ਛੀ ਦਿਨ ਹੋਏ; ਮੁੜ ਮੂੰਹ 
ਨਹੀਂ ਦਿਖਾਇਆ। ਏਹ ਕਿਆ ਕਾਰਨ ਹੈ?”” ਓਧਰ ਪੈਂਦੇ ਖਾਂ ਉਸਮਾਨ ਖਾਂ ਨੂੰ ਬਹੁਤ ਕਹਿ 
ਰਿਹਾ ਕਿ ਬਾਜ਼ ਦੇ ਦੇਹ। ਕਯੋਂ ਜੀਵਕਾ ਇੱਜ਼ਤ ਬਣੀ ਹੋਈ ਬਿਗਾੜਦਾ ਹੈਂ? ਪਰ ਉਹ ਦੁਸ਼ਟ 

ਉਲਟਾ ਪੈਂਦੇ ਖਾਂ ਨੂੰ ਕਹਿਨ ਲਗਾ ਤੂੰ ਹਿੰਦੂ ਕਾਫਰ ਦਾ ਗ਼ੁਲਾਮ ਬਨ ਰਿਹਾ ਹੈ। ਕਿਆ ਹੋਰ 
ਸਾਡੇ ਭਾਈ ਪਠਾਣ ਗ਼ੁਜ਼ਰ ਨਹੀਂ ਕਰਦੇ? ਤਦੇ ਹੀ ਤਾਂ ਸਾਰਾ ਭਾਈਚਾਰਾ ਤੈਨੂੰ ਕਾਫਰ 
ਆਖਦਾ ਹੈ? ਪੈਂਦਾ ਬੋਲਿਆ, “ਏਸੇ ਆਕੜ ਨੇ ਤਾਂ ਪਠਾਣਾਂ ਨੂੰ ਬਰਬਾਦ ਕਰ ਰੱਖਿਆ ਹੈ 
ਟੁਕੜਾ ਖਾਨ ਨੂੰ ਨਹੀਂ। ਬੁਰਾ ਹਾਲ, ਬਾਂਕੇ ਦਿਹਾੜੇ, ਭੰਗ ਭੁਜਦੀ, ਫੇਰ ਭੀ ਰੰਘੜ ਵਾਲੀ ਲੱਤ 
ਮੰਜੇ ਉੱਤੋਂ ਨਹੀਂ ਉਤਾਰਦੇ। ਪਰ ਹੁਣ ਤੈਂ ਸਾਨੂੰ ਭੀ ਮਾਰਿਆ। ਗੁਰੂ ਜੀ ਦੀ ਚੀਜ਼ ਚੋਰੀ ਲਈ 
ਹੋਈ ਸੱਤਜਾਆਸ ਕਰ ਜਾਊ, ਏਹ ਬਾਜ਼ ਨਹੀਂ ਲਿਆਂਦਾ ਤੈਂ ਮਲਕਲਮੌਤ ਫ਼ਰੇਸ਼ਤਾ ਲੈ 
ਆੰਦਾ। ਪੈਂਦੇ ਖਾਂ ਦੀ ਤੀਵੀਂ ਬੋਲੀ, “ਖਾਂ ਜੀ! ਏਹੋ ਜਿਹੀਆਂ ਖੋਟੀਆਂ ਵਾਜਾਂ ਨਾ ਕਢੋਂ। ਕੀਹ 
ਹੋਯਾ ਜੇ ਇਆਣੇ ਨੇ ਬਾਜ਼ ਫੜ ਲੀਤਾ। ਹੁਣ ਤੁਸੀਂ ਏਸ ਦਾ ਪੱਖ ਪਾਲੋ। ” ਪੈਂਦੇ ਖਾਂ ਬੋਲਿਆ, 
“ਸੱਚ ਹੈ: ਬਾਹਰ ਮੀਯਾਂ ਪੰਜ ਹਜ਼ਾਰੀ, ਘਰ ਬੀਵੀ ਝੋਲੇ ਦੀ ਮਾਰੀ।” ਏਹ ਤੂੰ ਹੀ ਕਲਾ ਦੀ 
ਮੂਲ ਹੈਂ ਕੁਠਾਲੀ ਗਾਲ ਕੇ ਛੱਡੇਂਗੀ। 

ਤਦੋਂ ਨੂੰ ਗੁਰੂ ਜੀ ਦੇ ਚੋਬਦਾਰ ਨੇ ਛੋਟੇ ਮੀਰ ਪਿੰਡ ਪੈਂਦੇ ਖਾਂ ਦੇ ਘਰ ਜਾ ਆਵਾਜ਼ ਮਾਰੀ। ਪੈਂਦੇ ਖਾਂ ਸਨ 
ਮੁਰਝਾਏ ਮੈਲੇ ਕਪੜੇ ਅੰਦਰੋਂ ਆਯਾ। ਚੋਬਦਾਰ ਨੇ ਕਹਿਆ, “ਤੈਨੂੰ ਗੁਰੂ ਜੀ ਯਾਦ ਕਰਦੇ 
ਹਨ।” ਓਹ ਓਸੇ ਤਰ੍ਹਾਂ ਗੁਰਾਂ ਪਾਸ ਚਲਾ ਆਯਾ। ਗੁਰੂ ਜੀ ਨੇ ਪੁਛਿਆ, “ਤੈਨੂੰ ਹੁਕਮ ਦਿੱਤਾ 
ਸੀ ਕਿ ਏਹੋ ਬਸਤ੍ਰ ਸ਼ਸਤ੍ਰ ਪਹਿਨ ਕੇ, ਏਸੇ ਘੋੜੇ ਪਰ ਸਾਡੇ ਪਾਸ ਆਯਾ ਕਰ। ਸੋ ਤੂੰ ਪੰਜ 
ਦਿਨ ਘਰ ਬੈਠ ਰਿਹਾ। ਆਯਾ ਤਾਂ ਆਹ ਕੰਗਾਲਾਂ ਵਾਂਗੂੰ ਬਿਪਦਾ ਦਾ ਬਾਣਾ ਧਾਰ 
ਆਇਆ?” ਪੈਂਦਾ ਬੋਲਿਆ, “ਮਹਾਰਾਜ ! ਮੈਂ ਜਿਸ ਤਰ੍ਹਾਂ ਬੈਠਾ ਸਾਂ, ਓਸੇ ਤਰ੍ਹਾਂ ਹੁਕਮ ਸੁਨ 
ਕੇ ਚਲਾ ਆਇਆ। ” ਗੁਰੂ ਜੀ ਨੇ ਫੁਰਮਾਯਾ ਉਸਮਾਨ ਖਾਂ ਨੂੰ ਕਹੁ, ਬਾਜ਼ ਲੈ ਕੇ ਆ ਜਾਵੇ। 
ਜੇ ਓਸ ਨੂੰ ਸ਼ੌਕ ਹੈ ਤਾਂ ਟਿੱਕੇ ਪਾਸ ਰਹੇ। ਬਾਜ਼ ਨੂੰ ਹੱਥ ਉੱਤੇ ਰੱਖੇ। ਸ਼ਿਕਾਰ ਉੱਤੇ ਛੱਡਦਾ 
ਰਹੇ।”” ਪੈਂਦੇ ਖਾਂ ਸਾਫ਼ ਮੁੱਕਰ ਗਿਆ, “ਮੈਂ ਤਾਂ ਬਾਜ਼ ਡਿਠਾ ਨਹੀਂ ਤੇ ਨਾ ਉਸਮਾਨ ਖਾਂ ਪਾਸ 
ਹੈ। ਕੱਲ੍ਹ ਟਿੱਕੇ ਜੀ ਦੇ ਮੀਰ ਸ਼ਿਕਾਰੀ ਭੀ ਗਏ ਸੇ। ਜੇ ਹੁੰਦਾ ਤਾਂ ਓਸੇ ਘੜੀ ਨਾ ਦੇ ਛਡਦੇ? 
ਸਾਨੂੰ ਬਾਜਾਂ ਦਾ ਘਾਟਾ ਹੈ ਜੇ ਰੱਖਣੇ ਹੋਣ ਤਾਂ। ” ਗੁਰੂ ਜੀ ਨੇ ਫੇਰ ਆਖਿਆ ਓਹ ਬਾਜ਼ ਟਿੱਕੇ 
ਦਾ ਹੈ। ਦੇ ਦਿਓ, ਸਾਥੋਂ ਹੋਰ ਲੈ ਜਾਓ।” ਪੈਂਦਾ ਬੋਲਿਆ ਆਪ ਨੂੰ ਤਾਂ ਲੋਕ ਅੰਤੁਜਾਮੀ 
ਆਖਦੇ ਹਨ। ਏਥੇ ਸੁਬੱਗਤਾ ਕਿੱਥੇ ਗਈ? ਐਵੇਂ ਕਿਸੇ ਦੇ ਕਹੇ ਸੁਣੇ ਸਾਡੇ ਜ਼ਿਮੇ' ਤੋਹਮਤ 
ਦੇਂਦੇ ਹੋ? ਤੀਜੀ ਵਾਰੀ ਗੁਰੂ ਜੀ ਨੇ ਫੇਰ ਕਿਹਾ, “ਪੈਂਦੇ ਖਾਂ! ਸਾਡੇ ਅੱਗੇ ਚੋਰ ਚਤਰ ਨਾ 
ਬਣ। ਬਾਜ਼ ਦਿਵਾ ਦੇ, ਲਾਲੀ ਬਨੀ ਰਹੂ।” ਓਹ ਬੋਲਿਆ, “ਮੇਰੀ ਲਾਲੀ ਤਾਂ ਮੇਰੀਆਂ ਭੁਜਾਂ 
ਦੇ ਆਸਰੇ ਹੈ। ਆਪ ਨੂੰ ਗੁਰੂ ਪੀਰ ਸਦਾ ਕੇ ਸਿਖੇ ਸਿਖਾਏ ਨਿਰਦੋਸ਼ ਨੂੰ ਦੋਸ਼ ਲਾਓਣਾ ਤੇ ਝੂਠ 
ਬੋਲਣਾ ਚੰਗਾ ਨਹੀਂ। ਫੇਰ ਭੀ ਧਰਮ ਧੁਰੰਧਰ ਗੁਰੂ ਜੀ ਨੇ ਧੀਰਜ ਰੱਖ ਕੇ ਆਖਿਆ, 
“ਉਲਟਾ ਚੋਰ ਕੁਤਵਾਲ ਕੋ ਡਾਂਟੇ। ਸਾਨੂੰ ਝੂਠ ਦੱਸਦਾ ਹੈਂ? ਅਜੇ ਡੁਲ੍ਹੇ ਬੇਰਾਂ ਦਾ ਕੁਛ ਨਹੀਂ 
ਬਿਗੜਿਆ। ਬਾਜ਼ ਦੇ ਦਿਓ। ਕਿਉਂ ਤੇਰੀ ਸ਼ਾਮਤ ਆਈ ਹੈ? ਹਠ ਨ ਠਾਣ।” ਫੇਰ ਤਾਂ ਪੈਂਦੇ 
ਖਾਂ ਗੱਜ ਕੇ ਆਖਣ ਲੱਗਾ, “ਦੇਖੋ ਯਾਰੋ ! ਸਕਤੇ ਦਾ ਸੱਤੀ ਵੀਹੀਂ ਸੌ। ਜੋ ਇਮਾਨ ਨਹੀਂ, ਤਾਂ 
ਕਸਮ ਕਰਾ ਲੌ। ਛੇਤੀ ਨਾਲ ਗੁਰੂ ਜੀ ਦੀ ਗੱਦੀ ਉੱਤੇ ਹੱਥ ਰੱਖ ਕੇ ਬੋਲਿਆ ਮੈਨੂੰ ਏਸੇ ਗੱਦੀ 
ਦੀ ਮਾਰ ਵੱਗੇ ਜੇ ਮੈਂ ਬਾਜ਼ ਦੇਖਿਆ ਹੈ ਯਾ ਮੇਰੇ ਘਰ ਹੋਵੇ। ” 

ਏਸ ਅਤਿ ਅਨੀਤ ਤੇ ਝੂਠੀ ਸੌਂਹ ਖਾਣ ਉੱਤੇ ਗ਼ੁੱਸਾ ਖਾ ਕੇ ਗੁਰੂ ਜੀ ਨੇ ਬਿਧੀਚੰਦ ਦੇ ਕੰਨ ਵਿੱਚ 
ਆਖਿਆ, “ਜਾਹ ! ਏਸ ਦੇ ਘਰੋਂ ਬਾਜ਼ ਲੈ ਆਓ। ” ਗੁਰੂ ਜੀ ਏਧਰ ਤਾਂ ਪੈਂਦੇ ਨੂੰ ਸਮਝਾਉਂਦੇ 
ਰਹੇ ਤੇ ਓਧਰ ਬਿਧੀਚੰਦ ਸਿਖਰ ਦੁਪੈਹਰ ਪੈਂਦੇ ਦੇ ਘਰ ਤੀਵੀਂ ਦੀ ਅੱਖ ਬਚਾ ਕੇ ਚੁਬਾਰੇ ਜਾ 
ਚੜ੍ਹਿਆ ਤਾਂ ਉਸਮਾਨ ਖਾਂ ਸੁੱਤਾ ਪਿਆ ਸੀ। ਗੁਰੂ ਜੀ ਦੇ ਬਖ਼ਸ਼ੇ ਹੋਏ ਸ਼ਸਤ੍ਹ ਬਸਤ੍ਰ ਕਿੱਲੀ ਤੇ 
ਪਏ ਸੇ। ਝੱਟ ਪੱਟ ਖੜਗ, ਢਾਲ, ਪੁਸ਼ਾਕੀ, ਅੱਡੇ ਉੱਤੋਂ ਬਾਜ਼ ਲੈ ਕੇ ਉੱਤਰ ਆਇਆ। ਪਲੋ 
ਪਲੀ ਕਰਤਾਰਪੁਰ ਗੁਰਾਂ ਅੱਗੇ ਸਭਾ ਵਿੱਚ ਲਿਆ ਕੇ ਰੱਖੇ। ਫੇਰ ਤਾਂ ਪੈਂਦੇ ਖਾਂ ਦਾ ਚੇਹਰਾ 
ਸਿਆਹ ਹੋ ਗਿਆ। ਰੂਹ ਉਡ ਗਈ, ਗੁਰੂ ਜੀ ਬੋਲੇ, “ਨੀਚ ਤੁਰਕ! ਦੇਖ ਆਹ ਕਿੱਥੋਂ 


ਅਸ ਐ./ਤੈਪਮ। 006 9੬71ਪੰਟ 900੬ 9 0 ਧਨ (ਰਨ 88006) ਗਮ? ਭਵ ਕ0/0 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [130] 


ਨਿੱਕਲ ਆਯਾ? ਤੈਂ ਝੂਠੀ ਸੌਂਹ ਖਾ ਕੇ ਨਿਮਖ ਹਰਾਮੀ ਬੇਈਮਾਨੀ ਕਿਉਂ ਕੀਤੀ?” ਫੇਰ ਭੀ 
ਓਸ ਨਿਮਕ ਹਰਾਮ ਨੇ ਮਾਫ਼ੀ ਨਾ ਮੰਗੀ ਉਲਟ ਆਖਣ ਲੱਗਾ, “ਤੁਸਾਂ ਆਪੇ ਆਪਣੇ ਘਰ 
ਲੁਕਾ ਕੇ ਹੁਣ ਮੇਰੇ ਅੱਗੇ ਲਿਆ ਰੱਖਿਆ ਹੈ। ਏਹੋ ਜਿਹੇ ਛਲ ਫਰੇਬ ਤੁਸੀਂ ਗੁਰੂ ਪੀਰ ਹੋ ਕੇ 
ਕਰਨ ਲੱਗੇ, ਤਾਂ ਹੋਰ ਦਾ ਕੀਹ ਹਾਲ?” ਫੇਰ ਤਾਂ ਜਦ ਗੁਰੂ ਜੀ ਨੇ ਓਸ ਨੂੰ ਪੱਕਾ ਚੋਰ ਸਮਝ 
ਕੇ ਲੱਤ ਮੁੱਕੀ ਦੀ ਮਾਰ ਕਰਾ ਕੇ ਕਰਤਾਰਪੁਰ ਦੀ ਜੂਹੋਂ ਬਾਹਰ ਕੱਢਣ ਦਾ ਹੁਕਮ ਕੀਤਾ ਤਾਂ 
ਓਹ ਬੋਲਿਆ, “ਮੇਰੇ ਬਲ ਨੂੰ ਸਾਰਾ ਜਹਾਨ ਜਾਣਦਾ ਹੈ। ਸ਼ਾਹਜਹਾਂ ਨੂੰ ਮਿਲ ਕੇ ਤੇਰੀ ਮੀਰੀ 
ਪੀਰੀ ਨਾ ਘਸੋੜੀ ਤਾਂ ਮੈਨੂੰ ਪੈਂਦਾ ਕੌਣ ਆਖੂ? ਝੂਠ ਮੂਠ ਤੁਹਮਤ ਲਾ ਕੇ ਭਲੇਮਾਨਸਾਂ ਦੀ 
ਇੱਜ਼ਤ ਉਤਾਰ ਦੇਣੀ, ਏਸ ਦਾ ਮਜ਼ਾ ਖੂਬ ਚਖਾਵਾਂਗਾ? ਦੇਖੋਗੇ ਨਾ ਹੁਣ ਕੇਹੀ ਕੁ ਫਤੇ 
ਪਾਓਗੇ। ਏਸ ਮੇਰੇ ਹੀ ਨਾਮ ਦਾ ਦਬਦਬਾ ਸੀ, ਜੋ ਡਰਦੇ ਮਾਰੇ ਲੋਕ ਜੰਗ ਤੋ ਹਾਰ ਜਾਂਦੇ 
ਰਹੇ।”” ਓਸ ਹੰਕਾਰੀ ਦੇਹ ਖੋਟੇ ਦਾ ਬਕਬਾਦ ਸੁਣ ਕੇ ਸਿੱਖ ਧੱਕੇ ਮੁੱਕੇ ਛਕਾਉਂਦੇ ਹੋਏ 
ਕਰਤਾਰਪੁਰ ਦੀ ਹੱਦ ਟੱਪਾ ਆਏ। ਬੁਰੇ ਹਾਲ, ਨਿੰਮੋਝਾਣਾ ਝੂਰਦਾ ਹੋਇਆ ਘਰ ਗਿਆ ਤਾਂ 
ਉਸਮਾਨ ਖਾਂ ਆਦਿਕ ਹਰਾਣ ਪ੍ਰੇਸ਼ਾਨ ਹੋ ਗਏ। ਪੈਂਦੇ ਨੇ ਰੋ ਰੋ ਕੇ ਸਾਰਾ ਹਾਲ ਦੱਸਿਆ। ਓਸ 
ਦੇ ਜਵਾਈ ਨੇ ਆਖਿਆ, “ਖ਼ਾਂ ਜੀ! ਚਿੰਤਾ ਨਾ ਕਰੋ ਸਾਨੂੰ ਭੀ ਪਠਾਣੀ ਨੇ ਨਹੀਂ ਜਣਿਆਂ, ਜੇ 
ਗੁਰੂ ਤੋਂ ਏਸ ਮਾਰ ਦਾ ਬਦਲਾ ਨਾ ਲਈਏ ਤਾਂ। ਤੇਰੀ ਤਾਕਤ ਤੇ ਬਹਾਦਰੀ ਦੀ ਬਾਦਸ਼ਾਹ ਤੱਕ 
ਧਾਂਕ ਪੈ ਰਹੀ ਹੈ। ਭਾਈਚਾਰਾ ਸਾਰਾ ਤੇਰੇ ਪਿੱਛੇ ਹੈ। ਬਾਦਸ਼ਾਹ ਤੋਂ ਫੌਜ ਲਿਆ ਕੇ ਗੁਰੂ ਨੂੰ 
ਫੜ ਕੇ ਜਾਗੀਰਾਂ ਇਨਾਮ ਤੇ ਮਰਾਤਬੇ ਲਵਾਂਗੇ। ਸਗੋਂ ਚੰਗਾ ਹੋਯਾ, ਹਿੰਦੂ ਕਾਫ਼ਰ ਦੀ 
ਤਾਬੇਦਾਰੀ ਤੋਂ ਬਚੇ। ਉਸਮਾਨ ਖਾਂ ਦੇ ਧੀਰਜ ਧਰਾਉਣੇ ਕਰ ਪੈਂਦੇ ਨੇ ਮੂੰਹ ਹੱਥ ਧੋ ਕੇ ਖਾਣਾ 
ਤਾਂ ਕੁਛ ਖਾਧਾ ਤੇ ਰਾਤ ਨੂੰ ਪੈ ਭੀ ਰਿਹਾ। ਪਰ ਮਾਰੇ ਚਿੰਤਾ ਦੇ ਨੀਂਦ ਨਾ ਪਈ। 

ਪੈਂਦੇ ਖਾਂ ਨੇ ਫਰਿਆਦੀ ਹੋਣਾ ਤੇ ਗੁਰੂ ਜੀ ਨੇ ਬਬੇਕਸਰ ਤਿਆਰ ਕਰਾਉਣਾ। 

ਹੁਣ ਜਦ ਪੈਂਦੇ ਖਾਂ ਨੇ ਮੂਰਖ ਮੱਤ ਕਰ ਕੇ ਉਸਮਾਨ ਖਾਂ ਜਿਹੇ ਸਿਫ਼ਲੇ ਆਦਮੀਆਂ ਦੇ ਆਖੇ ਖਤਾ 
ਬਖ਼ਸ਼ਾਉਣ ਦੀ ਜਗਹ, ਉਲਟਾ ਗੁਰੂ ਸਾਹਿਬ ਨਾਲ ਵੈਰ ਚੱਕ ਲੀਤਾ ਤਾਂ ਗੁਰੂ ਜੀ ਨੇ ਭੀ ਏਸ 
ਨੂੰ ਮਨਾਉਣ ਲਈ ਕੋਈ ਸਿੱਖ ਨਾ ਘਲਿਆ। ਪੈਂਦੇ ਖਾਂ ਨੂੰ ਗੁਰੂ ਜੀ ਦੀਆਂ ਬਖ਼ਸ਼ੀਸ਼ਾਂ ਤੇ 
ਆਪਣੀ ਇੱਜ਼ਤ ਨੂੰ ਯਾਦ ਕਰ ਕਰ ਅਜਿਹਾ ਝੁਰੇਵਾਂ ਲਗਾ ਕਿ ਖਾਣਾ ਪੀਣਾ ਸੌਣਾ ਸਭ ਰਹਿ 
ਗਿਆ। ਮਾਰਿਆ ਸੰਸੇ ਦਾ ਰੰਗ ਰੂਪ ਸਭ ਉਡ ਗਿਆ। ਜਵਾਈ ਉੱਤੇ ਤਾਂ ਕੁਛ ਪੇਸ਼ ਨਾ ਜਾਵੇ 
ਪਰ ਆਪਣੀ ਔਰਤ ਨੂੰ ਦਿਨੇ ਰਾਤ ਗਾਲ੍ਹੀਆਂ ਦੇ ਛਡੇ। 

ਇੱਕ ਦਿਨ ਉਸਮਾਨ ਖਾਂ ਪੰਜ ਸੰਤ ਆਦਮੀ ਲੈ ਕੇ ਗੁਰੂ ਜੀ ਨੂੰ ਸ਼ਿਕਾਰ ਵਿੱਚ ਮਾਰਨ ਦੀ ਬਦਨੀਤ 
ਕਰ ਕੇ ਆ ਪਹੁੰਚਿਆ। ਪਰ ਭਾਈ ਬਿਧੀ ਚੰਦ, ਭੱਲਣ ਪੁਤਾਪ ਸਿੰਘ ਆਦਿਕ ਨਾਲ ਸਨ। 
ਸਾਥੀ ਤਾਂ ਨੱਸ ਗਏ ਏਹ ਦੋਵੇਂ ਸਹੁਰਾ ਜਵਾਈ ਫੜ ਲੀਤੇ ਖੂਬ ਮਾਰੇ, ਬਿਧੀਚੰਦ ਨੇ ਤਾਂ 
ਚਾਹਿਆ ਮੁਕਾ ਛੱਡੀਏ ਪਰ ਗੁਰੂ ਜੀ ਨੇ ਉਨ੍ਹਾਂ ਦੁਆਰਾ ਅਨੇਕਾਂ ਨੂੰ ਮਾਰਨ ਵਾਸਤੇ ਛੁਡਾ 
ਦਿੱਤਾ। ਫੇਰ ਤਾਂ ਏਹ ਸਹੁਰਾ ਜਵਾਈ ਬਸੀਆਂ ਵਿੱਚ ਜੋ ਚਾਰ ਪੰਚ ਪਿੰਡ ਪਠਾਣਾਂ ਦੇ ਹਨ 
ਸਭਨਾਂ ਵਿੱਚ ਫਿਰ ਨਿੱਕਲੇ। ਭਾਈਚਾਰੇ ਨੂੰ 'ਕੱਠਾ ਕਰ ਪਗੜੀ ਉਤਾਰ ਕੇ ਸਭ ਦੇ ਅੱਗੇ ਰੱਖ 
ਦਿੱਤੀ ਤੇ ਆਖਿਆ, “ਜੇ ਤੁਸੀਂ ਮਦਦ ਕਰਨੀ ਹੋਵੇ ਤਾਂ ਪਗੜੀ ਬੰਧਾਓ ਨਹੀਂ ਤਾਂ ਮੈਂ ਕੁਛ ਖਾ 
ਮਰਾਂਗਾ। ਬਿਨਾਂ ਵੈਰ ਲਏ ਜੀਉਣਾ ਚੰਗਾ ਨਹੀਂ।” ਅੱਗੋਂ ਉਨ੍ਹਾਂ ਆਖਿਆ, “ਖਾਂ ਜੀ! ਗ਼ੁੱਸਾ 
ਨਾ ਕਰੀਂ। ਏਹ ਤਾਂ ਚੰਗੀ ਤਰਹ ਜਾਣ ਲੀਤਾ ਹੈ ਕਿ ਜਿਸ ਨੇ ਤੈਨੂੰ ਛੋਹਰ ਨੂੰ ਪਾਲਿਆ, 
ਪਦਾਰਥ ਖੁਲਾ ਕੇ ਪਹਿਲਵਾਨ ਬਣਾਇਆ, ਲੱਖਾਂ ਰੁਪਯੇ ਬਖ਼ਸ਼ੇ, ਸਾਡੇ ਨਾਲੋਂ ਵੱਡਾ ਕਰ 
ਦਿਖਲਾਇਆ; ਜਦ ਤੂੰ ਓਸ ਨੂੰ ਓੜਕ ਏਹ ਦਾਦ ਦਿੱਤੀ, ਨਿਮਕ ਹਰਾਮ ਅਹਿਸਾਨ ਫਰਾਮੋਸ਼ 
ਹੋਯਾ ਤਾਂ ਫੇਰ ਸਾਨੂੰ ਕੀਹ ਨਫ਼ਾ ਦੇਣਾ ਹੈ? ਪਰ ਸ਼ਰਣ ਆਏ ਦੀ ਲਾਜ ਨੂੰ ਅਸੀਂ ਤੇਰੇ ਸਾਥੀ 
ਹਾਂ।” ਪੈਂਦੇ ਖਾਂ ਪਹਿਲੋਂ ਤਾਂ ਸ਼ਰਮਿੰਦਾ ਹੋ ਕੇ ਸਿਰ ਨੀਵਾਂ ਕਰ ਭਾਈਆਂ ਦੇ ਤਾਨੇ ਸੁਣਦਾ 
ਰਿਹਾ। ਫੇਰ ਅੰਤ ਦਾ ਬਚਨ ਸੁਣ ਕੇ ਕੁੱਝ ਖ਼ੁਸ਼ੀ ਹੋਯਾ। ਪੈਂਦੇ ਖਾਂ ਦੇ ਚਾਚੇ ਦਾ ਪੁੱਤ ਕੁਤਬਖਾਂ 
ਜਲੰਧਰ ਦਾ ਸੂਬਾ ਸੀ। ਭਾਈਆਂ ਦਾ ਮੇਲਾ ਲੈ ਕੇ ਫੇਰ ਓਸ ਪਾਸ ਗਿਆ। ਸਾਰਾ ਹਾਲ ਸੁਣ 
ਕੇ ਸੂਬੇ ਨੇ ਆਖਿਆ, “ਜਿਸ ਨੇ ਤੈਨੂੰ ਐਡਾ ਬੜਾ ਆਦਮੀ ਪਾਲ ਪੌਸ ਕੇ ਕੀਤਾ, ਓਸ ਦਾ 
ਸਾਹਮਣਾ ਕਰਨਾ ਤੇ ਬੁਰਾ ਚਿਤਵਨਾ ਸਰਾਸਰ ਨਿਮਕ ਹਰਾਮੀ, ਕ੍ਰਿਤਘਣਤਾ ਹੈ। ਅਰ ਓਹ 
ਤੇਰੇ ਮੇਰੇ ਮਾਰਨ ਦਾ ਨਹੀ। ਉਨਾਂ ਦੀ ਮਦਦ ਖ਼ੁਦਾ ਹੈ। ਤਿੰਨ ਵਾਰੀ ਬਾਦਸ਼ਾਹੀ ਲਸ਼ਕਰ 
ਦੁਰਦਸ਼ਾ ਕਰਾ ਕੇ ਚਲਾ ਆਇਆ। ਜਦ ਉਨ੍ਹਾਂ ਦਾ ਵਾਲ ਵਿੰਗਾ ਨਾ ਹੋਯਾ, ਤਾਂ ਤੁਸੀਂ ਅਸੀਂ 
ਕੀਹ ਕਰ ਸਕਦੇ ਹਾਂ?” ਏਹ ਬਾਤਾਂ ਸੁਣ ਕੇ ਪੈਂਦੇ ਖਾਂ ਬੋਲਿਆ, “ਅਸੀਂ ਤਾਂ ਜਾਣਿਆ ਸੀ, 
ਤੁਸੀਂ ਗੁਰੂ ਜੀ ਨੂੰ ਸ਼ਾਹੀ ਦੁਸ਼ਮਨ ਸਮਝ ਕੇ ਸਾਥੋਂ ਭੀ ਅੱਗੇ ਮਾਰਨ ਲਈ ਦੌੜੋਗੇ, ਪਰ ਆਪ 
ਦੇ ਅੰਦਰ ਤਾਂ ਗੁਰੂ ਦਾ ਕੜਾਹ ਬੋਲਦਾ ਹੈ। ਕੀਹ ਕਿਤੇ ਮਿਲ ਗਿਆ ਸੀ?” ਕੁਤਬ ਖਾਂ 
ਬੋਲਿਆ, “ਮੈਨੂੰ ਤਾਂ ਲੱਭਾ ਕਿ ਨਾ ਲੱਭਾ। ਤੇਰਾ ਵਜੂਦ ਹੀ ਗੁਰਾਂ ਕਾ ਕੜਾਹ ਹੈ। ਤੂੰ ਕੀਹ 
ਆਖਣ ਨੂੰ ਮਰਦਾ ਹੈਂ? ਛੱਜ ਤਾਂ ਬੋਲੇ ਹਜ਼ਾਰ ਛੇਕ ਵਾਲੀ ਛਾਨਣੀ ਕੀਹ ਬੋਲੇ?” ਪੈਂਦੇ ਖਾਂ ਨੇ 
ਬਹੁਤ ਸ਼ਰਮਿੰਦਾ ਹੋ ਕੇ ਆਖਯਾ, “ਆਹ ਭਾਈਚਾਰਾ ਸਾਰਾ ਮੇਲਾ ਕਰ ਕੇ ਤੇਰੀ ਸ਼ਰਨ ਆਯਾ 
ਹੈ। ਭਾਈਆਂ ਉੱਤੇ ਉਪਕਾਰ ਕਰਨਾ ਗੁਪਤ ਦੌਲਤ ਜਮ੍ਹਾਂ ਕਰਨੀ ਹੈ, ਜੋ ਕਦੇ ਭੀੜ ਪਈ ਕੰਮ 
ਆਉਂਦੀ ਹੈ। ਭਾਈ ਤੇ ਮ੍ਰਿਤ ਬਿਪਤਾ ਵਿੱਚ, ਦਾਤਾ ਕਾਲ ਵਿੱਚ ਪਰਖੇ ਜਾਂਦੇ ਹਨ। ਕਾਲ 
ਨਹੀਂ ਰਹਿੰਦਾ ਕੁਲੀਕਾਂ ਤੇ ਜਸ ਅਪਜਸ ਦੀਆਂ ਲੀਕਾਂ ਦੁਨੀਆਂ ਉੱਤੇ ਸਦਾ ਰਹਿ ਜਾਂਦੀਆਂ 
ਹਨ। ਤੇਰਾ ਉਪਕਾਰ ਭਾਈਆਂ ਨੂੰ ਸਦਾ ਯਾਦ ਰਹੇਗਾ। ” ਕੁਤਬ ਖਾਂ ਸੂਬੇ ਨੇ ਆਖਿਆ, “ਮੈਂ 
ਭਾਈਚਾਰੇ ਤੋਂ ਬਾਹਰ ਨਹੀਂ। ਜਿਤਨੀ ਤਾਕਤ ਹੋਊ ਲਾਵਾਂਗਾ। ਤੁਸੀਂ ਪਹਿਲੇ ਲਾਹੌਰ ਜਾਓ, 

ਕੇ ਪੈਂਦੇ ਖਾਂ ਖ਼ੁਸ਼ੀ ਹੋਇਆ ਤੇ ਕੁਤਬ ਖਾਂ ਦੇ ਪੈਰ ਫੜ ਕੇ ਸਤਿ ਸਲਾਮਾਂ ਕਰੀਆਂ, ਕੁਰਾਨ ਦੀ 
ਕਸਮ ਦਿੱਤੀ ਕਿ ਤੁਸਾਂ ਜ਼ਰੂਰ ਛੇਤੀ ਆਉਣਾ। 

ਪੈਂਦੇ ਖਾਂ ਪੰਜ ਕੁ ਸੌ ਪਠਾਣ ਟੁੱਟੇ ਭੱਜੇ ਸਾਜ ਵਾਲੇ ਹਾਰੇ ਹੋਏ ਘੋੜੇ ਸਭ ਨੂੰ ਆਪਣੇ ਪਾਸੋਂ ਖਾਣਾ ਦਾਣਾ 
ਦਿੰਦਾ ਹੋਯਾ ਲਾਹੌਰ ਗਿਆ ਤੇ ਜਵਾਈ ਸਮੇਤ ਲਗਾ ਅਮੀਰਾਂ ਦੇ ਘਰੀਂ ਫਿਰਨ। ਵਜ਼ੀਰ ਖਾਂ ਨੂੰ 
ਗੁਰੂ ਜੀ ਦਾ ਪੱਖੀ ਜਾਣ ਕੇ ਓਸ ਤੋਂ ਡਰਦਾ ਕੋਈ ਅਰਜ਼ ਕਰਨ ਦੀ ਹਾਮੀ ਨਾ ਭਰੇ। ਕਈ 
ਮਹੀਨੇ ਘੱਟਾ ਛਾਣਿਆ। ਜੋ ਕੁਛ ਪਾਸ ਸੀ ਛਕ ਛਕਾ ਬੈਠਾ। ਭਾਈਚਾਰਾ ਵੱਖ ਜਾਨ ਖਾਏ। 
ਬਹੁਤ ਦੁਖੀ ਹੋਯਾ ਤਦੋਂ ਨੂੰ ਕੁਤਬ ਖਾਂ ਜਾ ਪਹੁੰਚਿਆ। ਓਨ ਭੀ ਵਜ਼ੀਰ ਖਾਂ ਤੋਂ ਡਰ ਕੇ ਅਰਜ਼ 
ਕਰਨੋਂ ਤਾਂ ਜਵਾਬ ਦਿੱਤਾ ਪਰ ਰਾਹ ਦੱਸ ਦਿੱਤਾ ਕਿ ਜਦ ਬਾਦਸ਼ਾਹ ਚੜੇ ਤਾਂ ਇੱਕ ਬੜੇ ਲੰਮੇ 
ਬਾਂਸ ਨਾਲ ਮੁਰਗੀ ਬੰਨ੍ਹ ਕੇ ਓਸ ਨੂੰ ਚਿਕਾਓ। ਆਪੇ ਬੁਲਾ ਕੇ ਹਾਲ ਸੁਣੇਗਾ। ਓਦੋਂ ਏਹੋਂ 
ਫਰਿਆਦ ਕਰਨ ਦੀ ਨਿਸ਼ਾਨੀ ਸੀ। ਉਨ੍ਹਾਂ ਏਹੋ ਕੰਮ ਕੀਤਾ। ਦਿਨੇ ਮਿਸਾਲ ਜਗਾ ਕੇ ਮੁਰਗੀ 
ਚਿਕਾਈ। ਬਾਦਸ਼ਾਹ ਨੇ ਕਚੈਹਰੀ ਵਿੱਚ ਬੁਲਾਯਾ। ਸਲਾਬਤ ਖਾਂ ਡਿਉਢੀ ਵਾਲੇ ਨੂੰ ਪੰਜ ਸੌ 
ਰੁਪਯਾ ਰਿਸ਼ਵਤ ਦੇ ਕੇ ਬਾਦਸ਼ਾਹ ਤੱਕ ਪਹੁੰਚਿਆ। ਜਦ ਏਨ ਗੁਰੂ ਹੋਰਿਗੋਬਿੰਦ ਜੀ ਦਾ ਨਾਉਂ 
ਲੀਤਾ ਤੇ ਬਾਦਸ਼ਾਹ ਨੇ ਵਜ਼ੀਰ ਖਾਂ ਵੰਨੀ ਵੇਖਿਆ ਤਾਂ ਵਜ਼ੀਰ ਖਾਂ ਬੋਲਯਾ, “ਹਜ਼ਰਤ ਜੋ 
ਬਰਤਾਰਾ ਤੇਰ੍ਹਵੀਂ ਸਦੀ ਗ਼ੁਜ਼ਰੀ ਹੋਣ ਵਾਲਾ ਹਦੀਸ ਵਿੱਚ ਪੈਗੰਬਰ ਸਾਹਿਬ ਨੇ ਫਰਮਾਯਾ ਹੈ 
ਕਿ ਪਿਤਾ ਨਾਲ ਪੁੱਤਰ ਲੜੇਗਾ, ਮਾਂ ਦੀ ਗੁਤ ਧੀ ਖੋਵੇਗੀ, ਨੂੰਹ ਸੱਸ ਉੱਤੇ ਹੁਕਮ ਕਰੇਗੀ, 
ਭਾਈ ਦੂਜੇ ਦੀ ਗੱਲ ਪਸਿੰਦ ਨਾ ਕਰੇਗਾ, ਪੈਸਾ ਹੀ ਈਮਾਨ ਰਹਿ ਜਾਏਗਾ, ਮਨ ਭਾਉਂਦੇ ਮਤ 
ਚਲਠਣਗੇ, ਆਪਣੀ ਅਕਲ ਦਾ ਕਹਿਆ ਕਰਨਗੇ, ਬਜ਼ੁਰਗਾਂ ਦਾ ਬਚਨ ਨ ਮੰਨਣਗੇ, ਏਹ 
ਗੱਲਾਂ ਸਭ ਸੱਚ ਵਰਤਣਗੀਆਂ ਕਿਉਂਕਿ ਹੁਣੇ ਏਹ ਗੱਲਾਂ ਚਮਕਨ ਲੱਗ ਪਈਆਂ ਹਨ। ਏਸ 
ਪਠਾਣ ਦੇ ਮਾਂ ਬਾਪ ਮਰ ਗਏ। ਰੁਲਦਾ ਫਿਰਦਾ ਸੀ। ਗੁਰਾਂ ਦਾ ਘਰ ਨਿਥਾਵਿਆ ਦਾ ਥਾਉਂ, 
ਨਿਮਾਣਿਆਂ ਦਾ ਮਾਣ ਸੁਲਾਹਕੁਲ ਹੈ। ਗੁਰੂ ਜੀ ਨੇ ਤਰਸ ਖਾ ਕੇ ਏਸ ਮਛੋਹਰ ਨੂੰ ਪੁਤ੍ਰਾਂ ਵਾਂਗੂੰ 
ਪਾਲਿਆ ਪੌਸਿਆ। ਵੱਡਾ ਕੱਦ ਦੇਖ ਕੇ ਪਹਿਲਵਾਨਾਂ ਵਾਲੀ ਖੁਰਾਕ ਦਿੱਤੀ। ਸ਼ਸਤ੍ਰ ਵਿੱਦਯਾ 
ਸਿਖਾਈ। ਜੋ ਚੰਗੀ ਚੀਜ਼ ਗੁਰੂ ਜੀ ਪਾਸ ਆਵੇ ਏਸ ਨੂੰ ਬਖ਼ਸ਼ਦੇ ਰਹੇ। ਵਿਆਹ ਦਿੱਤਾ ਹੁਣ 
ਏਸ ਪਾਸ ਲੱਖਾਂ ਰੁਪਜੇ ਦਾ ਸਾਮਾਨ ਹੈ ਜਿਸ ਕਰ ਕੇ ਭਾਈਚਾਰਾ ਭੀ ਏਸ ਦੀ ਆਣ ਮੰਨਦਾ 
ਹੈ। ਹੁਣ ਏਸ ਦੀਆਂ ਅੱਖਾਂ ਅੱਗੇ ਸਰੋਂ ਫ਼ੁੱਲ ਆਈ ਹੈ। ਗੁਰੂ ਜੀ ਦਾ ਚਿੱਟਾ ਬਾਜ਼ ਤੇ ਅਦਭੁਤ 
ਬਸਤ੍ਰ ਸ਼ਸਤ੍ਰ ਜਿਗਾ ਕਲਗੀ ਸਵਾ ਲੱਖ ਕੀਮਤ ਦਾ ਘੋੜਾ ਏਹ ਸਭ ਚੀਜ਼ਾਂ; ਜੋ ਉਨ੍ਹਾਂ ਨੂੰ 
ਬਦਖਸ਼ਾ ਵਾਲਾ ਸੌਦਾਗਰ ਦੇ ਗਿਆ ਸੀ, ਏਸ ਦੇ ਜਵਾਈ ਨੇ ਚੁਰਾ ਲਈਆਂ। ਗੁਰੂ ਜੀ ਮੰਗ 
ਰਹੇ ਏਨ੍ਹਾਂ ਦਿੱਤੀਆਂ ਨਹੀਂ। ਕਸਮ ਖਾ ਕੇ ਮੁੱਕਰ ਗਿਆ। ਝੂਠੀ ਕਸਮ ਖਾਣ ਤੋਂ' ਗੁਰੂ ਜੀ ਨੂੰ 
ਗੁੱਸਾ ਆਇਆ। ਏਸ ਦੇ ਘਰੋਂ ਸਾਂਵੀਆਂ ਕਢਾ ਲਈਆਂ। ਏਸ ਨੇ ਮਾਫ਼ੀ ਨਾ ਮੰਗੀ ਉਲਟਾ 
ਮੁਕਾਬਲਾ ਕੀਤਾ। ਗੁਰੂ ਜੀ ਨੇ ਆਪਣਾ ਪਾਲਕ ਸਮਝ ਕੇ ਚਾਰ ਥੱਪੜ ਮਰਵਾ ਦਿੱਤੇ, ਕੀਹ 
ਹੋਯਾ ਸੀ? ਮਾਲਕ ਮਾਰਦੇ ਭੀ ਹਨ। ਆਪ ਜੇਕਰ ਸਾਡਾ ਗ਼ੁਨਾਹ ਕਸੂਰ ਸਾਬਤ ਕਰ ਕੇ ਮਾਰੋ, 
ਤਾਂ ਸਾਥੋਂ ਹਜ਼ੂਰ ਤੋ ਮਾਫ਼ੀ ਮੰਗਣੀ ਜੋਗ ਹੈ ਕਿ ਮੁਕਾਬਲਾ? ਸੋ ਏਸ ਨਿਮਕ ਹਰਾਮ ਨੇ ਮਾਫ਼ੀ 
ਨਾ ਮੰਗੀ ਸਗੋਂ ਉਲਟਾ ਆਪਣੇ ਮਾਲਕ ਨਾਲ ਮੁਕਾਬਲਾ ਕਰਨ ਵਾਸਤੇ ਹਜ਼ੂਰ ਤੋਂ ਮਦਦ ਲੈਣ 
ਆਯਾ ਹੈ। ਅੱਗੇ ਜੋ ਆਪ ਨੂੰ ਭਾਵੇ ਸੋ ਕਰੋ, ਪਰ ਏਸ ਨੂੰ ਪੁੱਛੋਂ ਮੇਰਾ ਕਹਿਣਾ ਸਭ ਸੱਚਾ ਹੈ 
ਯਾ ਕੁੱਝ ਹੋਰ।” 

ਹੁਣ ਪੈਂਦੇ ਖਾਂ ਕਿਕੂੰ ਮੁਕਰੇ? ਸਾਰੀ ਕਚੈਹਰੀ ਜਾਣਦੀ ਸੀ, ਸਭ ਕੁੱਝ ਮੰਨਣਾ ਪਿਆ ਤਾਂ ਬਾਦਸ਼ਾਹ ਨੇ 
ਪੈਂਦੇ ਖਾਂ ਨੂੰ ਨਿਮਕ ਹਰਾਮੀ ਕਹਿ ਕੇ ਧੱਕੇ ਦਿਵਾ ਕਰ ਕਿਲ੍ਹੇ ਵਿੱਚੋਂ ਕਢਵਾ ਦਿੱਤਾ। ਪੈਂਦੇ ਖਾਂ 
ਰੋਂਦਾ ਹੋਯਾ ਨਿੰਮੋਝਾਣਾ ਹੋ ਕੇ ਡੇਰੇ ਜਾ ਬੈਠਾ ਪਰ ਕੁਤਬ ਖਾਂ ਨੇ ਧੀਰਜ ਦਿੱਤਾ। ਏਧਰ ਗੁਰੂ ਜੀ 

ਪਾਸ ਨਿੱਤ ਨਵੀਂ ਰੌਣਕ ਬਣੀ ਰਹੇ। ਬਹੁਤ ਸਾਰੇ ਸਿੱਖਾਂ ਤੇ ਪਰਵਾਰ ਦੀ ਇੱਛਯਾ ਪੂਰੀ ਕਰਨ 
ਲਈ ਗੁਰੂ ਜੀ ਨੇ ਦੁਸੈਹਰਾ ਅੰਮ੍ਰਿਤਸਰ ਜੀ ਜਾ ਕੀਤਾ। ਗੁਰਾਂ ਦਾ ਏਥੇ ਆਉਣਾ ਸੁਣ ਕੇ 
ਦੀਪਮਾਲਾ ਦੇ ਇਸ਼ਨਾਨ ਦਰਸ਼ਨ ਕਰਨ ਲਈ ਬਹੁਤ ਸੰਗਤਾਂ ਆਉਣ ਲਗੀਆਂ, ਬੜਾ ਭਾਰੀ 
ਮੇਲਾ ਹੋਯਾ ਤੇ ਪਦਾਰਥ ਭੀ ਬਹੁਤ ਆਯਾ। 

ਬਬੇਕਸਰ ਤਾਲ; ਜੋ ਗੁਰੂ ਜੀ ਨੇ ਅਰੰਭਿਆ ਹੋਯਾ ਵਿਚਕਾਰ ਪਿਆ ਸੀ, ਹੁਣ ਓਥੇ ਅਨੇਕ ਰਾਜ ਮਜੂਰ 
ਲਾ ਕੇ ਗੁਰੂ ਸਾਹਿਬ ਨੇ ਹੁਕਮ ਦਿੱਤਾ, “ਪੰਜ ਮਹੀਨੇ ਵਿੱਚ ਤਿਆਰ ਹੋ ਜਾਵੇ।” ਏਸ ਕਰ ਕੇ 
ਗੁਰੂ ਜੀ ਭੀ ਉਥੇ ਜਾ ਕੇ ਬਹੁਤ ਬੈਠਣ ਲੱਗੇ। ਭਾਵੇਂ ਕੌਲਾਂ ਬਦਲੇ ਗੁਰੂ ਜੀ ਨੂੰ ਬਬੇਕ ਲੱਗਣ ਦੇ 
ਰੁਪਯਾਂ ਨਾਲ ਏਹ ਤਾਲ ਬਣ ਕੇ ਬਬੇਕਸਰ ਨਾਮ ਹੋਣਾ ਲਿਖਿਆ ਹੈ, ਪਰੰਤੂ ਸੱਚ ਇਹ ਹੈ 
(ਬਿਬੇਕਸਰ ਨਾਂ ਕਿਉਂ ਪਿਆ) ਕਿ ਏਥੇ ਛੇ ਮਹੀਨੇ ਬੈਠ ਕੇ ਗੁਰੂ ਜੀ ਗੁਰੂ ਘਰ ਦੇ ਪ੍ਰੇਮੀ ਬ੍ਰਹਮ 
ਗਿਆਨ ਦੀ ਇੱਛਯਾ ਵਾਲੇ ਸਿੱਖਾਂ ਸਾਧਾਂ ਨੂੰ ਆਤਮਾ ਅਨਾਤਮਾ ਨਿਰਨੇ ਕਰ ਕੇ ਸੱਚਾ ਬਬੇਕ 
ਦ੍ਰਿੜ੍ਹ ਕਰਾਉਂਦੇ ਰਹੇ ਸੇ, ਤਾਂ ਬਬੇਕਸਰ ਨਾਮ ਹੋਯਾ। ਕਿਉਂਕਿ ਏਥੇ ਰਾਮਦਾਸਪੁਰ ਦੀ ਬਸਤੀ 
ਤੋਂ ਦੂਰ ਓਸੇ ਸਮੇਂ ਬਹੁਤ ਸੁੰਦਰ ਜੰਗਲ ਤਾਲ ਦੇਖ ਕੇ ਗੁਰੂ ਜੀ ਇਕਾਂਤ ਆ ਬੈਠੇ ਸੇ। ਬਿਨਾਂ 
ਬਬੇਕੀ ਪੁਰਸ਼ਾਂ ਦੇ ਹੋਰ ਨੂੰ ਏਥੇ ਆਉਣ ਦਾ ਹੁਕਮ ਨਹੀਂ ਸੀ। ਏਸੇ ਕਰ ਕੇ ਏਥੇ ਫੇਰ ਭੀ 
ਬਬੇਕੀ ਸੰਤ ਬ੍ਰਿਕਤ ਭਾਈ ਮੇਹਰ ਸਿੰਘ ਕਟਈ, ਵਸਾਖਾ ਸਿੰਘ ਬਹੁਤ ਨਿਵਾਸ ਕਰਦੇ ਰਹੇ 
ਹਨ। ਤਾਲ ਦੀ ਟਹਿਲ ਵਾਸਤੇ ਸੰਗਤਾਂ ਭੀ ਗੁਰੂ ਜੀ ਪਾਸ ਬਹੁਤ ਆਉਂਦੀਆਂ ਰਹੀਆਂ, ਜਿਸ 
ਕਰ ਕੇ ਤਾਲ ਬਹੁਤ ਸ਼ੀਘਰ ਤਯਾਰ ਹੋ ਗਿਆ। ਗੁਰੂ ਜੀ ਨੇ ਤਾਲ ਪੂਰਾ ਕਰ ਕੇ ਕੀਰਤਪੁਰ 
ਜਾਣ ਲਈ ਸੰਮਤ ੧੬੯੧ ਬਿਕ੍ਰਮੀ ਨੂੰ ਵੈਸਾਖੀ ਦਾ ਮੇਲਾ ਕਰਤਾਰਪੁਰ ਆ ਕੀਤਾ। ਬੜੀ ਧੂਮ 
ਧਾਮ ਦਾ ਮੇਲਾ ਹੋਯਾ। 

ਹੁਣ ਈਸ਼ੂਰ ਨੇ ਪੈਂਦੇ ਦੀਆਂ ਬਦੀਆਂ ਦਾ ਬਦਲਾ ਓਸ ਨੂੰ ਮੌਤ ਦੇਣ ਦੀ ਇਹ ਬਯੋਂਤ ਬਣਾ ਦਿਤੀ: 
ਵਜ਼ੀਰ ਖਾਂ ਨੂੰ ਤਾਂ ਸਿੰਧ ਦੇ ਅਮੀਰਾਂ ਤੋਂ ਜੋ ਬਿਗੜ ਰਹੇ ਸੇ, ਖਿਰਾਜ ਲੈਣ ਲਈ ਸਯਾਣਾ ਤੇ 
ਪੁਰਾਣਾ ਵਜ਼ੀਰ ਸਮਝ ਕੇ ਸ਼ਾਹਜਹਾਂ ਨੇ ਓਧਰ ਭੇਜ ਦਿੱਤਾ। ਪਿੱਛੇ ਅਬਦੁਲ ਰਹੀਮ ਖਾਂ ਵੱਡੇ 
ਵਜ਼ੀਰ ਨੂੰ ਓਹ ਅਮੋਲਕ ਜ਼ੇਵਰ ਜੋ ਮਾਤਾ ਨਾਨਕੀ ਜੀ ਨੇ ਪੈਂਦੇ ਖਾਂ ਦੀ ਤੀਵੀਂ ਨੂੰ ਬਖ਼ਸ਼ੇ ਸੇ, 
ਕੁਤਬ ਖਾਂ ਨਾਜ਼ਮ ਨੇ ਪੈਂਦੇ ਖਾਂ ਤੋਂ ਵੱਢੀ ਦਿਵਾ ਕੇ ਪੈਂਦੇ ਦੀ ਅਰਜ਼ ਕਰਾ ਦਿੱਤਾ। ਜਾਂ ਪੈਂਦੇ ਖਾਂ 
ਰੂਬਰੂ ਗਿਆ ਤੇ ਏਸ ਦੇ ਕੱਦ ਚੇਹਰੇ ਵੰਨੀ ਬਾਦਸ਼ਾਹ ਨੇ ਦੇਖਿਆ ਤਾਂ ਵਜ਼ੀਰ ਨੇ ਆਖਿਆ, 
“ਹਜ਼ਰਤ ਏਹ ਭੀ ਜ਼ਮਾਨੇ ਦਾ ਰੁਸਤਮ ਹੈ। ਏਹ ਸੌ ਅਸਵਾਰ ਪਠਾਣ ਦਾ ਸਰਦਾਰ ਸੀ ਜੋ 
ਏਸੇ ਵਰਗੇ ਬਹਾਦੁਰ ਲੜਾਕੇ ਸੇ, ਏਨ੍ਹਾਂ ਦੇ ਹੀ ਜ਼ੋਰ ਗੁਰੂ ਸ਼ਾਹੀ ਫੌਜ ਤੋਂ ਬਚਦਾ ਰਿਹਾ। ਹੁਣ 
ਏਹ ਸਭ ਓਸ ਪਾਸੋਂ ਚਲੇ ਆਏ, ਕਿਉਂਕਿ ਓਹ ਦੀਨ ਇਸਲਾਮ ਦੀ ਹੁਣ ਬਹੁਤ ਹਜੋ 
(ਨਿੰਦਿਆ) ਕਰਦਾ ਹੈ, ਜਿਸ ਤੋਂ ਖਿਝ ਕੇ ਪੈਂਦੇ ਖਾਂ ਨੇ ਕੁੱਝ ਅੱਗੋਂ ਆਖ ਦਿੱਤਾ। ਉਸ ਨੇ 
ਏਸ ਨੂੰ ਮਾਰਿਆ ਕੁਟਿਆ। ਬੇਇੱਜ਼ਤ ਕਰ ਕੇ ਏਸ ਦੀ ਘਰ ਬੱਥਰੀ ਸਭ ਲੁੱਟ ਲੀਤੀ। ਹੁਣ 
ਭਰੋਸਾ ਹੈ ਕਿ ਇੱਕ ਤਾਂ ਓਸ ਪਾਸ ਕੋਈ ਆਦਮੀ ਲੜਾਕਾ ਨਹੀਂ ਰਿਹਾ, ਦੂਜੇ ਏਸ ਨੂੰ ਸਾਰਾ 
ਭੇਤ ਹੈ। ਪਾਸੋਂ ਕਿਨੇ ਆਖਿਆ, “ਓਹ ਧਾੜਵੀ ਰੱਖਦਾ ਹੈ। ਪਰਜਾ ਨੂੰ ਲੁੱਟ ਲੁੱਟ ਖਾਂਦਾ 
ਹੈ।” ਕੋਈ ਬੋਲਯਾ, “ਓਨ ਤਿੰਨ ਵਾਰੀ ਸ਼ਾਹੀ ਫੌਜ ਦਾ ਮੁਕਾਬਲਾ ਕਰ ਕੇ ਅਨੇਕ ਸੁਦਾਰ ਤੇ 
ਹਜ਼ਾਰਾਂ ਸਿਪਾਹੀ ਖਪਾ ਦਿੱਤੇ।” ਕਿੰਨੇ ਕਿਹਾ, “ਓਸ ਨੂੰ ਅੰਮ੍ਰਿਤਸਰ ਵੜਨ ਦੀ ਹਜ਼ੂਰ ਨੇ 
ਮਨਾਹੀ ਕੀਤੀ ਹੋਈ ਹੈ। ਹੁਣ ਛੀ ਮਹੀਨੇ ਹੋਏ ਓਥੇ ਹੀ “ਇਟ ਖੜੱਕੇ, ਦੁਪੜ ਬਜੇ, ਆਵੇ 
ਖਲਕਤ ਦੇਗ ਚਲਾਵੇ। ` ਹੋ ਰਹੀ ਹੈ। ਹੁਕਮ ਅਦੂਲੀ ਬੜਾ ਭਾਰੀ ਗ਼ੁਨਾਹ ਹੈ।”` ਏਹੋ ਜਿਹੇ 
ਅਨੇਕ ਚੰਗਾੜੇ ਪਾ ਕੇ ਬਾਦਸ਼ਾਹ ਨੂੰ ਭੜਕਾ ਦਿੱਤਾ। ਸ਼ਾਹਜਹਾਂ ਨੇ ਓਸੇ ਘੜੀ ਕਚਹਿਰੀ ਵਿੱਚ 
ਬੀੜੀ ਰਖੀ ਦਿਤੀ ਤੇ ਕੀ ਕੀਤੀ “ਜੋ ਕੋਈ ਗੁਰੂ ਤੇ ਬੀੜਾ ਚੁੱਕੇ, ਓਸ ਨੂੰ ਬੜਾ ਆਦਮੀ 
ਕੀਤਾ ਜਾਊਗਾ। ” ਓਸ ਸਮੇਂ ਏਹੋ ਰਿਵਾਜ਼ ਸੀ। ਜਦ ਕੋਈ ਮੁਹਿੰਮ ਪੈਂਦੀ, ਇੱਕ ਸ਼ਮਸ਼ੇਰ 
ਨੰਗੀ ਕਰ ਕੇ ਪਾਨਾਂ ਦਾ ਬੀੜਾ ਕਚੈਹਰੀ ਵਿੱਚ ਬਾਦਸ਼ਾਹ ਰਖਾ ਦਿੰਦਾ। ਜੇਹੜਾ ਸੁਦਾਰ ਉੱਠ 

ਕੇ ਬਾਦਸ਼ਾਹ ਨੂੰ ਸਲਾਮ ਕਰ ਬੀੜਾ ਚਬਾ ਤਲਵਾਰ ਉਠਾ ਮਿਆਨ ਕਰ ਗਾਤਰੇ ਪਾ ਲੈਂਦਾ, 
ਓਸ ਨੂੰ ਜਥਾ ਜੋਗ ਫੌਜ ਦੇ ਕੇ ਮੁਹਿੰਮ ਉੱਤੇ ਭੇਜਿਆ ਜਾਂਦਾ ਸੀ। ਹੁਣ ਜਦ ਗੁਰਾਂ ਉੱਪਰ ਹੋਰ 
ਕਿਨੇ ਖੰਡਾ ਨਾ ਚੁੱਕਯਾ, ਤਾਂ ਮੁਖਲਸ ਖਾਂ ਦੇ ਛੋਟੇ ਭਾਈ ਕਾਲੇ ਖਾਂ ਪਸ਼ੌਰੀ ਸਿਪਾਹ ਸਲਾਰ ਨੇ 
ਆਪ ਨੇ ਭਾਈ ਦਾ ਬਦਲਾ ਲੈਣ ਲਈ ਉੱਠ ਕਰ ਬਾਦਸ਼ਾਹ ਨੂੰ ਸਲਾਮ ਕੀਤਾ ਤੇ ਪਾਨ ਦਾ 
ਬੀੜਾ ਚਬਾ ਲੀਤਾ। ਤਲਵਾਰ ਗਾਤਰੇ ਪਾ ਕੇ ਬੋਲਿਆ, “ਮੇਰਾ ਦਿਲ ਭਾਈ ਦੇ ਵੈਰ ਲੈਣ ਦੀ 
ਅੱਗ ਨਾਲ ਭਰਿਆ ਹੋਯਾ ਹੈ। ਹੁਣ ਠੰਢਾ ਕਰਾਂਗਾ।” ਬਾਦਸ਼ਾਹ ਨੇ ਸਵਾ ਲੱਖ ਦਾ ਖਿਲਅਤ 
ਦੇ ਕੇ ਕਿਹਾ, “ਜਿਤਨੀ ਫੌਜ ਚਾਹੀਏ, ਲੈ ਜਾਓ।” ਓਸੇ ਘੜੀ ਅਨਵਰ ਖਾਂ ਖੋਜਾ ਅਬਦੁਲ 
ਖਾਂ ਦਾ ਮਿੱਤਰ, ਜ਼ਾਫ਼ਰ ਬੇਗ ਲਲਾਬੇਗ ਦਾ ਪੁਤ੍ਰ, ਮਲਕ ਅਨਵਰ ਖਾਂ ਸ਼ੱਮਸ ਬੇਗ ਦਾ ਭਾਈ, 
ਮਿਜ਼ਾ ਹਸਨ ਬੇਗ; ਏਹੋ ਜਿਹੇ ਕਈ ਪੰਜ ਪੰਜ ਸਤ ਸਤ ਹਜ਼ਾਰੀ ਬਾਦਸ਼ਾਹ ਤੋ ਹੁਕਮ ਲੈ ਕੇ 
ਕਾਲੇ ਖਾਂ ਦੇ ਸਾਥੀ ਹੋ ਗਏ ਤੇ ਫੌਜ ਨੂੰ ਤਯਾਰ ਹੋਣ ਦਾ ਹੁਕਮ ਸੁਣਾਇਆ ਗਿਆ। 

ਫੌਜ ਦੀ ਚੜ੍ਹਾਈ, ਸ਼ਿਕਾਰ, ਤਸਵੀਰਾਂ, ਅਨਵਰ ਖਾਂ, ਧੀਰ ਮੱਲ ਦਾ ਪ੍ਰਸੰਗ 

ਏਧਰ ਗੁਰੂ ਜੀ ਨੇ ਕਾਲੇ ਖਾਂ ਦੇ ਬੀੜਾ ਚੁੱਕਣ ਦੀ ਖ਼ਬਰ ਸੁਣ ਕੇ ਉਸੇ ਦਿਨ ਮਸੰਦਾਂ ਦੁਆਰੇ ਸਾਰੇ ਦੇਸ਼ਾਂ 
ਆਦਿਕ ਦੇਸਾਂ ਤੋਂ ਸਮਾਨ ਜੰਗ ਤੇ ਖ਼ਰਚ ਲੈ ਕੇ ਆਉਣ ਲਗ ਪਏ। ਜਦ ਪੈਂਦੇ ਖਾਂ ਗਿਆ 
ਸੀ, ਓਦੋਂ' ਸੱਭੋ ਪੰਦਰਾਂ ਸੋਲਾਂ ਸੌ ਆਦਮੀ ਗੁਰੂ ਜੀ ਪਾਸ ਸੀ। ਫੇਰ ਪੰਜ ਛੀ ਹਜ਼ਾਰ ਹੋ ਗਿਆ 
ਤੇ ਰੋਜ਼ ਰੋਜ਼ ਸੋਮੇ ਦੇ ਜਲ ਵਾਂਗੂੰ ਸਿੱਖ ਚਲੇ ਆਉਣ। ਉਧਰ ਬਾਦਸ਼ਾਹ ਦਾ ਹੁਕਮ ਹੋਏ ਤੋਂ 
ਪੈਂਦੇ ਖਾਂ, ਉਸਮਾਨ ਖਾਂ ਫੁਲੇ ਨਹੀਂ ਸਮਾਉਂਦੇ ਸੇ। ਪੈਂਦੇ ਖਾਂ ਸਾਥੀਆਂ ਨੂੰ ਆਖਦਾ ਸੀ, “ਗੁਰੂ 
ਕੇ ਖ਼ਜ਼ਾਨੇ ਦੀ ਮੈਨੂੰ ਖ਼ਬਰ ਹੈ। ਤੁਸੀਂ ਉਹ ਵੰਡ ਲਈਜੋ, ਜੋ ਸੱਤਾਂ ਪੀੜ੍ਹੀਆਂ ਜੋਗਾ ਬਹੁਤ ਹੈ। 
ਕਾਲੇ ਖਾਂ ਪਸ਼ੋਰੀ ਨਾਜ਼ਮ ਪਾਸ ਭਾਵੇਂ ਫੌਜ ਬਹੁਤ ਸੀ, ਪਰ ਓਸ ਵਿੱਚੋਂ ਅਠਕੁ ਹਜ਼ਾਰ ਜੋਧਾ 
ਚੁਣ ਲੀਤਾ। ਹੋਰ ਖੋਜੇ ਅਨਵਰ ਖਾਂ, ਹਸਨ ਖਾਂ, ਜਾਫਰ ਬੇਗ, ਆਦਿਕ ਸਭ ਦੇ ਚੁਣੇ ਹੋਏ 
ਲੜਾਕੇ ਬੀਰ ਮਿਲ ਕੇ ਬਾਰਾਂ ਕੁ ਹਜ਼ਾਰ ਹੋ ਗਏ। ਪਰ ਜਿਨ੍ਹਾਂ ਦੇ ਸੰਬੰਧੀ ਪਿਛਲੀਆਂ ਤਿੰਨ 
ਲੜਾਈਆਂ ਵਿੱਚ ਗੁਰੂ ਜੀ ਦੇ ਸਿੱਖਾਂ ਦੇ ਹੱਥੋਂ ਮਾਰੇ ਗਏ ਸੇ, ਓਹ ਲੋਗ ਬਹੁਤ ਸ਼ਾਮਲ ਲਸ਼ਕਰ 
ਸ਼ਾਹੀ ਹੋ ਗਏ। ਹੋਰ ਲੋਗ ਬਿਗਾਰੀ ਭਾਰ ਬਰਦਾਰੀ ਟਹਿਲੀਏ ਆਦਿਕ ਸਭ ਮਿਲ ਕੇ 
ਪੈਂਦੇ ਹਨ। ਹੁਣ ਕਰਤਾਰਪੁਰ ਹਿਮਾਲੇ ਵੰਨੀ ਟਿੱਡ ਵਾਂਗੂੰ ਉਮਡੇ ਹੋਏ ਦਲ ਨੇ ਬਟਾਲੇ ਦੇ ਰਸਤੇ 
ਬਾਗ਼ੜੀਆਂ ਪਿੰਡ ਦੇ ਪੱਤਣ ਜੋ ਮੁਕੇਰੀਆਂ ਦੇ ਨਜੀਕ ਹੈ, ਬਯਾਸਾ ਲੰਘ ਕੇ ਮਲਮਪੁਰ ਕੋਟਲੇ 
ਆ ਡੇਰਾ ਕੀਤਾ। ਓਥੋਂ ਦੇ ਰਈਸ ਉਸਮਾਨ ਖਾਂ ਨੇ ਸਾਰਾ ਭੇਤ ਪਾ ਕੇ ਪੈਂਦੇ ਖਾਂ ਨੂੰ ਲਾਨਤਾਂ 
ਦਿੱਤੀਆਂ ਤੇ ਕਿਹਾ, “ਜਿਸ ਨੇ ਤੈਨੂੰ ਪੁੱਤਾਂ ਵਾਂਗੂੰ ਪਾਲਿਆ, ਹੁਣ ਤੂੰ ਨਿਮਕ ਹਰਾਮ ਹੋ ਕੇ 
ਓਸ ਨਾਲ ਲੜਨ ਚੱਲਿਆ ਹੈਂ? ਤੈਨੂੰ ਮੌਤ ਲੈ ਚੱਲੀ ਹੈ।” ਓਥੋਂ ਅੱਗੇ ਅਨੇਕ ਪਿੰਡਾਂ ਵਿੱਚ ਦੀ 
ਕਾਲੇ ਖਾਂ ਨੇ ਲਸ਼ਕਰ ਨੂੰ ਜਲੰਧਰ ਜਾ ਉਤਾਰਿਆ। ਕਾਲੇ ਖਾਂ, ਜਮਾਲ ਖਾਂ, ਹਸਨ ਬੇਗ, 
ਜ਼ਾਫਰ ਬੇਗ, ਕੁਤਬ ਖ਼ਾਂ, ਪੈਂਦੇ ਖਾਂ, ਉਸਮਾਨ ਖ਼ਾਂ ਆਦਕ ਸਰਦਾਰਾਂ ਨੇ ਪਹਿਲਾਂ ਫ਼ੌਜ ਦੀ 
ਤਯਾਰੀ ਦੇਖ ਕੇ ਹਾਜ਼ਰੀ ਲਈ। ਫੇਰ ਵਖਰੀ ਵਖਰੀ ਅਨੇਕ ਜਗ੍ਹਾ ਵੰਡ ਕਰ ਜਦ ਸਲਾਹ 
ਕਰਨੇ ਬੈਠੇ ਤਾਂ ਪੈਂਦੇ ਖ਼ਾਂ ਬੋਲਿਆ, “ਤੁਸੀਂ ਕੀਹ ਗਿਣਤੀਆਂ ਕਰਦੇ ਹੋ? ਓਸ ਪਾਸ ਤਾਂ ਸੱਭੋ 
ਦੋ ਕੁ ਹਜ਼ਾਰ ਜੱਟ, ਬੂਟ, ਖੱਤਰੀ, ਅਰੋੜੇ, ਡਰਾਕਲ ਕੌਮਾਂ ਦੇ ਗ਼ਰੀਬ ਲੋਕ 'ਕੱਠੇ ਹੋ ਰਹੇ ਹਨ। 
ਤੁਸੀਂ ਉਨ੍ਹਾਂ ਨੂੰ ਰੋਕੀਓ ਮੈਂ ਕੱਲਾ ਹੀ ਗੁਰੂ ਨੂੰ ਜਾਂ ਫੜਾਂਗਾ। ਮੇਰੇ ਸਾਹਮਣੇ ਲੜਨ ਵਾਲਾ ਕੌਣ 
ਹੈ?” ਕੁਤਬ ਖਾਂ ਨੇ ਆਖਯਾ, “ਗੁਰੂ ਆਪ ਭੀ ਬੜਾ ਬਲੀ ਜੋਧਾ ਹੈ ਤੇ ਓਸ ਦੇ ਸਾਥੀ ਸਿੱਖ 
ਬਿਧੀ ਚੰਦ, ਪ੍ਰਤਾਪ ਸਿੰਘ, ਭੱਲਣ, ਚੂਹੜ, ਸ਼ੀਹਾਂ, ਭਾਗੂ ਆਦਿਕ ਸਭ ਸਿੱਖ ਸਾਮ੍ਹਣੇ ਹੋ ਕੇ 
ਮਰਨੇ ਮਾਰਨੇ ਵਾਲੇ ਹਨ। ਜੰਗ ਨੂੰ ਚੜ੍ਹੀਏ ਤਾਂ ਵੈਰੀ ਨੂੰ ਆਪ ਨਾਲੋਂ ਅਧਕ ਬਲੀ ਜਾਣੀਏਂ। 
(ਸੱਤ ਗੱਲਾਂ ਜੰਗ ਦੇ ਅਨੁਕੂਲ) ਕਿਲ੍ਹਾ, ਖ਼ਜ਼ਾਨਾ, ਸਾਮਾਨ ਜੰਗ, ਸੈਨਾ, ਸਹਾਇਕ, ਜਗ੍ਹਾ, ਸਮਾਂ: 
ਤਿਆਰੀ ਤੇ ਵਿਚਾਰ ਹੋ ਰਿਹਾ ਸੀ ਏਧਰ ਗੁਰੂ ਜੀ ਏਸ ਫੌਜ ਦੇ ਆਉਣ ਤੋਂ ਬਹੁਤ ਦਿਨ 
ਪਹਿਲੋਂ ਇੱਕ ਰੋਜ਼ ਜਿਗਾ ਕਲਗੀ ਸ਼ਸਤ੍ਰ ਬਸਤ੍ਰ ਸਜਾ ਕੇ ਜਾਨ ਭਾਈ ਘੋੜੇ ਪਰ ਚੜ੍ਹ ਕੇ 
ਸ਼ਿਕਾਰ ਗਏ ਤਾਂ ਦੋ ਮੁਸੱਵਰ ਬਾਪ ਬੇਟਾ ਤੁਖਾਣ ਸਿੱਖ ਜੋ ਬਾਦਸ਼ਾਹ ਨੇ ਭੇਜੇ ਸੇ, ਉਨ੍ਹਾਂ ਅਤੀ 
ਪ੍ਰੇਮ ਤੇ ਨਿੰਮੂਤਾ ਕਰ ਗੁਰੂ ਜੀ ਨੂੰ ਨਜ਼ਰ ਭੇਟ ਦੇ ਕੇ ਇੱਕ ਤਸਵੀਰ ਸ਼ਿਕਾਰ ਦੀ, ਦੂਜੀ 
ਦੀਵਾਨ ਵਿੱਚ ਬੈਠਿਆਂ ਦੀ, ਤੀਜੀ ਜੰਗ ਨੂੰ ਚੜ੍ਹਦਿਆਂ ਦੀ, ਚੌਥੀ ਜੰਗ ਕਰਦਿਆਂ ਦੀ: ਏਹ 
ਚਾਰ ਤਸਵੀਰਾਂ ਤਿਆਰ ਕਰੀਆਂ, ਜਿਨ੍ਹਾਂ ਨੂੰ ਦੇਖ ਕਰ ਬਾਦਸ਼ਾਹ ਨੇ ਬਹੁਤ ਇਨਾਮ ਦਿੱਤੇ। 
ਇੱਕ ਇੱਕ ਉਨ੍ਹਾਂ ਨੇ ਗੁਰੂ ਜੀ ਅੱਗੇ ਲੈ ਆਂਦੀ। ਹੋਰ ਧਨ ਬਸਤ੍ਰ ਕੁਛ ਨਾ ਲੀਤਾ। ਕੇਵਲ 
ਕਲਯਾਣ ਮੰਗੀ ਸੋ ਨਿਹਾਲ ਕੀਤੇ ਗਏ। 

ਜਦ ਜੰਗ ਦੀ ਤਿਆਰੀ ਦੋਹੀਂ ਪਾਸੀਂ ਹੋ ਗਈ ਤਾਂ ਕਾਲੇ ਖਾਂ ਨੇ ਅਨਵਰ ਖਾਂ ਵਕੀਲ ਨੂੰ ਗੁਰੂ ਜੀ ਪਾਸ 
ਭੇਜਜਾ। ਓਹ ਪਹਿਲੇ ਭੀ ਦੋ ਚਾਰ ਵਾਰੀ ਗੁਰੂ ਜੀ ਪਾਸ ਆ ਚੁੱਕਾ ਸੀ। ਓਨ ਗੁਰਾਂ ਦੀ 
ਅਜ਼ਮਤ ਅਕਲ ਪਰਖਣ ਵਾਸਤੇ ਦੋ ਮੋਹਰਾਂ ਹੇਠ ਉੱਤੇ ਤਲੀ ਪੁਰ ਧਰ ਲਈਆਂ। ਅੱਗੇ ਹੱਥ 
ਕਰ ਕੇ ਗੁਰੂ ਜੀ ਨੂੰ ਨਜ਼ਰ ਦਿਖਾਈ ਤਾਂ ਮਹਾਰਾਜ ਨੇ ਇੱਕ ਚੁੱਕ ਕੇ ਆਖਿਆ, “ਕਰਾਮਾਤ 
ਦੇਖਣੀ ਦਿਖਾਉਣੀ ਕਹਿਰ ਜ਼ਹਿਰ ਦਾ ਅਮਲ ਰਖਦੀ ਹੈ। ” ਏਹ ਕਹਿ ਕੇ ਓਸ ਨੂੰ ਦੂਰ ਬੈਠਣ 
ਦਾ ਹੁਕਮ ਦਿੱਤਾ। ਓਸੇ ਸਮੇਂ ਸਿੰਧ ਦੀ ਸੰਗਤ ਬਹੁਤ ਆ ਪਹੁੰਚੀ। ਓਸ ਨੇ ਐਤਨੀ ਦੌਲਤ, 
ਬਸਤ੍ਰ, ਸ਼ਸਤੁ, ਚੜ੍ਹਾਏ ਕਿ ਅਨਵਰ ਖਾਂ ਦੇਖ ਕੇ ਹੈਰਾਨ ਰਹਿ ਗਿਆ। ਜੀ ਵਿੱਚ ਆਖਣ 
ਲਗਾ, ਬਾਦਸ਼ਾਹ ਤਾਂ ਮਾਰ ਕੁੱਟ ਕੇ ਲੋਕਾਂ ਤੋਂ ਮਾਯਾ ਲੈਂਦਾ ਹੈ। ਏਨ੍ਹਾਂ ਅੱਗੇ ਆਪੇ ਆ ਕਰ 
ਨਾਲੇ ਲੋਕ ਧਨ ਅਰਪਦੇ ਹਨ, ਨਾਲੇ ਨੱਕ ਰਗੜਦੇ ਹਨ। ਸੱਚ ਮੁਚ ਏਹ ਸੱਚੇ ਪਾਤਸ਼ਾਹ ਹਨ। 
ਓਸ ਸਮੇਂ ਇੱਕ ਸੁਨਾਰੇ ਸਿੱਖ ਨੇ ਚਾਂਦੀ ਦਾ ਚੌਂਪੜ ਪੇਚਾਂ ਵਾਲਾ ਸੋਇਨੇ ਦੇ ਜੜਾਊ ਨਰਦ, 
ਸੋਇਨੇ ਚਾਂਦੀ ਦੀਆਂ ਚਿਟੀਆਂ ਪਰ ਨੀਲਮ ਸੁਚੇ ਪੀਲੀਆਂ ਪਰ ਚੂਨੀਆਂ ਜੜੀ ਹੋਈ, ਡਾਲਣੇ 
ਸੋਇਨੇ ਦੇ ਚੂਨੀਆਂ ਕਰ ਜੜਤ ਅਰਪ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਮੇਰੇ ਸੱਤ ਪੁੱਤ੍ਰ 
ਹੋ ਕੇ ਮਰ ਗਏ। ਗੁਰੂ ਨਾਨਕ ਜੀ ਦੀ ਮੰਨਤ ਕੀਤੀ ਚਾਰ ਹੁਣ ਕਾਇਮ ਹਨ। ਚੌਹਾਂ ਦੇ 
ਦਸਵੰਧ ਦੀ ਏਹ ਚੌਂਪੜ ਰਚੀ। ਬਾਕੀ ਕਾਰ ਭੇਟ ਦੀ ਇਹ ਇੱਕ ਹਜ਼ਾਰ ਮੋਹਰ ਹੈ ਲੇਖੇ 
ਲਾਉਣੀ। ” ਤਿੰਨ ਦਿਨ ਸੰਗਤ ਰਹੀ ਬਾਂਛਿਤ ਵਰ ਪਾ ਕੇ ਘਰਾਂ ਨੂੰ ਸਿਧਾਈ। ਫੇਰ ਵਕੀਲ ਨੂੰ 
ਬੁਲਾਯਾ, “ਓਨ ਅਰਜ਼ ਕੀਤੀ। ਅੱਗੇ ਜਦ ਮੈਂ ਆਯਾ ਕਰਦਾ ਸਾਂ, ਆਪ ਬਹੁਤ ਖ਼ੁਸ਼ੀ ਨਾਲ 
ਬਾਤਾਂ ਕਰਦੇ ਸੇ। ਐਤਕੀ ਓਹ ਰੁਖ ਨਹੀਂ।” ਗੁਰੂ ਜੀ ਨੇ ਕਿਹਾ ਪ੍ਰੀਤ ਦੁੱਧ ਤੇ ਪਾਣੀ ਮਿਲੇ 
ਹੋਏ ਵਾਂਗੂੰ ਹਨ ਤੇ ਕਪਟ ਖਟਾਈ ਹੈ। ਯਥਾ: 

ਜਲਪੈ ਸਰਸ ਬਿਕਾਇ ਦੇਖੋ ਪੀਤਿ ਕੀ ਰੀਤਿ ਭਲ, ਬਿਗਲ ਬਿਗਲ ਹੋ ਜਾਇ ਕਪਟ ਖਟਾਇ ਪਰਤ 
ਦੀ 

ਤੈਂ ਕਪਟ ਕੀਤਾ। ਅਜ਼ਮਤ ਦੇਖਣ ਲਗਾ। ਕਰਾਮਾਤ ਦੇਖਣੀ ਕਹਿਰ ਹੈ। ਅਨਵਰ ਖਾਂ ਨੇ ਦੀਨ ਹੋ ਕੇ 
ਭੁੱਲ ਬਖ਼ਸ਼ਾਈ। ਤਨਖਾਹ ਦਿੱਤੀ। ਫੇਰ ਉਹ ਚੌਂਪੜ ਦੇਖ ਕੇ ਦੰਗ ਰਹਿ ਗਿਆ ਤੇ ਆਖਣ 
ਲਗਾ, “ਗੁਰੂ ਜੀ! ਮੇਰੇ ਨਾਲ ਇੱਕ ਬਾਜ਼ੀ ਏਸ ਉੱਤੇ ਜ਼ਰੂਰ ਖੇਡੋ।” ਓਨ ਮਨ ਵਿੱਚ ਏਹ 
ਠਾਨੀ ਕਿ ਜੇ ਮੈਂ ਜਿੱਤਯਾ ਤਾਂ ਜੰਗ ਦੀ ਫਤੇ ਪਾਵਾਂਗਾ। ਤਿੰਨ ਬਾਜ਼ੀਆਂ ਖੇਡੀਆਂ, ਤਿੰਨੇ 
ਹਾਰਿਆ। ਓਸੇ ਘੜੀ ਉੱਠ ਕੇ ਜਲੰਧਰ ਦੇ ਰਾਹ ਪਿਆ ਜਦ ਜਾ ਕੇ ਸਾਰਾ ਭੇਤ ਦੱਸਿਆ। 
ਭਾਵੇਂ ਉਨ੍ਹਾਂ ਨੇ ਤਾਂ ਸਲਾਹ ਕਰ ਕੇ ਮੇਲ ਕਰਨਾ ਚਾਹਿਆ। ਪਰ ਪੈਂਦੇ ਖਾਂ ਬੋਲਿਆ, 
“ਅਨਵਰ ਖਾਂ ਵਜ਼ੀਰ ਖਾਂ ਦਾ ਆਦਮੀ ਹੋਣੇ ਕਰ ਗੁਰੂ ਦੇ ਬਚਾਉ ਲਈ ਬਣੌਤਾਂ ਬਣਾਉਂਦਾ ਹੈ। 
ਤੁਸੀਂ ਜਰਾ ਨਾ ਡਰੋ ਮੈਂ ਆਪੇ ਬਣੈਂਤ ਬਣਾ ਲਵਾਂਗਾ।” ਕੁਤਬ ਖਾਂ ਨੇ ਪੈਂਦੇ ਖਾਂ ਨੂੰ ਆਖਿਆ, 
“ਤੂੰ ਕਿਸੇ ਢੰਗ ਗੁਰੂ ਕਾ ਘਰ ਫੋੜ। ਫੁੱਟ ਪਵੇ ਤਾਂ ਗੁਰੂ ਨੂੰ ਫੜ ਲਈਂ। ਲੜਨਾ ਚੰਗਾ ਨਹੀਂ। 
ਕਿਉਂਕਿ ਸੁਣਿਆ ਹੈ ਕਿ ਗੁਰੂ ਪਾਸ ਭੀ ਮਾਝੇ ਮਾਲਵੇ ਦੇ ਸਭ ਧਾੜਵੀ ਡਕੈਤ 'ਕੱਠੇ ਹੋ ਰਹੇ 

ਦੋ ਖੱਤਰੀ ਜਵਾਨ ਮੁੰਡੇ ਦੁਫੇੜਾ ਤੇ ਕਰਮਾ ਜਲੰਧਰੋਂ ਕਰਤਾਰਪੁਰ ਜਾ ਬਸੇ ਸੇ ਅਤੇ ਗੁਰੂ ਜੀ ਦੇ ਪੋਤਰੇ 
ਧੀਰਮੱਲ ਨਾਲ; ਜੋ ਓਦੋਂ ਪੰਦਰਾਂ ਬਰਸਾਂ ਦਾ ਫ਼ਾਰਸੀ ਗੁਰਮੁਖੀ ਚੰਗੀ ਤਰ੍ਹਾਂ ਲਿਖ ਪੜ੍ਹ ਲੈਂਦਾ 
ਸੀ, ਪੜ੍ਹਦੇ ਹੁੰਦੇ ਸੇ। ਉਨ੍ਹਾਂ ਦੁਆਰਾ ਪੈਂਦੇ ਖਾਂ ਨੇ (ਧੀਰਮੱਲ ਦੀ ਖੋਟ) ਧੀਰਮੱਲ ਨੂੰ ਖਤ ਭੇਜਿਆ 
ਕਿ ਧੀਰਮੱਲ ਸਾਹਿਬ! ਜੇ ਤੂੰ ਗੁਰੂ ਦਾ ਸਾਰਾ ਭੇਤ ਸਾਨੂੰ ਦੇਂਦਾ ਰਹੇਂ, ਤਾਂ ਅੰਮ੍ਰਿਤਸਰ 
ਪੜ੍ਹਨੇ ਕਰ ਲੜਾਈ ਕਰਨੀ ਬੁਰੀ ਸਮਝ ਕੇ ਤੁਰਕਾਂ ਦਾ ਮਿੱਤਰ ਬਣ ਰਿਹਾ ਹੀ ਖੱਤ੍ਰੀਆਂ ਦਾ 
ਸਿਖਾਯਾ ਹੋਯਾ ਆਪਣੇ ਲਾਲਚ ਵਾਸਤੇ ਪੈਂਦੇ ਖਾਂ ਦਾ ਪੱਖੀ ਬਣ ਕੇ ਮਾਈਆਂ ਤੋਂ ਅਤੇ ਆਪ 
ਗੁਰੂ ਜੀ ਨੂੰ ਜੰਗ ਤੋਂ ਹਟਾਉਣ ਵਾਲੀਆਂ ਗੱਲਾਂ ਕਹਿਣ ਕਹਾਉਣ ਲਗ ਪਿਆ ਅਤੇ ਪੈਂਦੇ ਖਾਂ 

ਨੂੰ ਖੱਤ ਲਿਖਿਆ ਕਿ ਮੈਂ ਆਪ ਦਾ ਤੇ ਸੂਬੇ ਕੁਤਬ ਖਾਂ ਦਾ ਮਿੱਤ੍ਰ ਹਾਂ। ਜਿੱਥੋਂ ਤੱਕ ਬਣ ਆਊ 
ਮੰਨਦੇ ਹਾਂ। ਜਦ ਏਹ ਖਤ ਧੀਰਮੱਲ ਦਾ ਪੈਂਦੇ ਖਾਂ ਨੇ ਕਾਲੇ ਖਾਂ ਤੇ ਕੁਤਬ ਖ਼ਾਂ ਨੂੰ ਦਿਖਾਇਆ, 
ਤਾਂ ਉਨ੍ਹਾਂ ਗੁਰੂ ਦਾ ਘਰ ਫੁਟਾ ਅਤੇ ਕਾਇਰਤਾ ਪਈ ਦੇਖ ਕੇ ਖ਼ੁਸ਼ੀ ਮਨਾਈ। ਪੈਂਦੇ ਖਾਂ ਨੇ 
ਕੁਤਬ ਖਾਂ ਤੇ ਕਾਲੇ ਖਾਂ ਤੋਂ ਫੇਰ ਧੀਰਮੱਲ ਨੂੰ ਖਤ ਲਿਖਾਇਆ ਕਿ ਧੀਰਮੱਲ ਜੀ! ਆਪ ਦੇ 
ਖ਼ਿਆਲ ਆਪ ਦੇ ਖਤ ਤੋਂ ਬਹੁਤ ਚੰਗੇ ਪਾਏ ਜਾਂਦੇ ਹਨ। ਵਡਾਈ ਅਕਲ ਦੇ ਨਾਲ ਹੈ, ਉਮਰ 
ਦੇ ਨਾਲ ਨਹੀਂ। ਹੁਣ ਤੁਸੀਂ ਆਪਣੇ ਬਾਬੇ ਨੂੰ ਸਮਝਾਓ। ਕਿਉਂ ਅਖਾੜੇ ਪਥਾੜੇ ਪਾ ਕੇ 
ਖਲਕਤ ਦਾ ਖ਼ੂਨ ਕਰਾਉਂਦਾ ਹੈ। ਘੋੜਾ ਤੇ ਬਾਜ਼ ਦੇ ਕੇ ਬਾਦਸ਼ਾਹ ਨੂੰ ਮਿਲ ਪਏ ਜਾਂ ਕੀਰਤਪੁਰ 
ਨੂੰ ਚਲਾ ਜਾਏ। ਨਹੀਂ ਤਾਂ ਬਹੁਤ ਖਰਾਬੀ ਹੋਊ। ਸਾਡੇ ਪਾਸ ਫੌਜ ਬਹੁਤ ਹੈ ਹੱਲਾ ਕਰਨ ਦੀ 
ਡੇਰ ਹੈ ਕਿਤੇ ਕੋਈ ਸਿੱਖ ਭਾਲਿਆ ਨਾ ਲੱਭੂ। ਏਹੋ ਜਿਹੀਆਂ ਬਾਤਾਂ ਤੁਸੀਂ ਹੋਰਨਾਂ ਤੋਂ ਕਹਾਓ, 
ਆਪ ਕਹੋਂ। ਜੇ ਤੁਸਾਡਾ ਆਖਿਆ ਨਾ ਮੰਨੇ, ਤਾਂ ਮੌਕਾ ਦੇਖ ਕੇ ਸਾਨੂੰ ਖ਼ਬਰ ਦਿਓ। ਅੱਖ ਦੇ 
ਫ਼ੋਰ ਵਿੱਚ ਪਹੁੰਚ ਕੇ ਫੜ ਲਵਾਂਗੇ। ਏਸ ਥੈਰ ਖ਼੍ਹਾਹੀ ਵਿੱਚ ਅਸੀਂ ਕੁਰਾਨ ਦੀ ਕਸਮ ਖਾ ਕੇ 
ਵਾਇਦਾ ਕਰਦੇ ਹਾਂ ਕਿ ਗੱਦੀ ਗੁਰਿਆਈ ਦਾ ਖ਼ਿਲਅਤ ਤੇ ਜਗੀਰ ਓਹੋ ਪਰਗਣਾ ਝੁਬਾਲ ਦਾ 
ਜੋ ਤੁਸਾਡਾ ਖੁੱਸਾ ਹੋਯਾ ਹੈ, ਤੈਨੂੰ ਬਾਦਸ਼ਾਹ ਤੋਂ ਦਿਵਾ ਕਰ ਗੁਰੂ ਚੱਕ ਅੰਮੁਤਸਰ ਵਿੱਚ ਬਸਾ 
ਦੇਵਾਂਗੇ। 

ਏਹ ਖਤ ਜਲੰਧਰੋਂ ਲੈ ਕੇ ਕਰਮਾਂ, ਦੁਫ਼ੇੜਾ ਖੱਤਰੀ ਗੱਲਾਂ ਕਰਦੇ ਆਉਂਦੇ ਸੇ। ਕੁਦਰਤ ਨਾਲ ਬਿਧੀਚੰਦ 
ਜੋ ਪਠਾਣ ਬਣ ਕੇ ਸ਼ਾਹੀ ਫੌਜ ਦਾ ਭੇਤ ਲੈਣ ਜਲੰਧਰ ਗਿਆ ਸੀ, ਸੰਝ ਨੂੰ ਆਉਂਦਾ ਹੋਇਆ 
ਉਨ੍ਹਾਂ ਦੀਆਂ ਗੱਲਾਂ ਸੁਣਦਾ ਆਯਾ। ਫੇਰ ਗੁਰੂ ਜੀ ਪਾਸ ਹਾਜ਼ਰ ਕਰ ਦਿੱਤੇ। ਜ਼ਰਾ ਕੁ ਘੂਰੇ, ਤਾਂ 
ਸਾਰਾ ਭੇਤ ਖਤ ਸਮੇਤ ਨਿੱਕਲ ਪਿਆ। ਨਾਲੇ ਮੁਨਸ਼ੀ ਕਰਮ ਚੰਦ ਨੇ, ਜੋ ਸੂਬੇ ਦਾ 
ਸਰਿਸ਼ਤੇਦਾਰ ਸੀ ਅਸਲ ਖ਼ਤ ਧੀਰਮੱਲ ਦਾ ਗੁਰੂ ਜੀ ਪਾਸ ਭੇਜ ਜਿੱਤਾ ਜਿਸ ਤੋਂ ਬਹੁਤ ਕੋਪ 
ਹੋ ਕੇ ਗੁਰੂ ਜੀ ਨੇ ਧੀਰਮਲ ਦਾ ਬੰਦੋਬਸਤ ਕਰ ਕੇ ਹੁਕਮ ਦਿੱਤਾ ਕਿ ਗੁਰੂ ਕਾ ਸਿੱਖ ਏਸ ਨਾਲ 
ਕੋਈ ਨਾ ਵਰਤੇ। 

ਕਰਤਾਰਪੁਰ ਦੀ ਲੜਾਈ 
ਜਦ ਧੀਰਮੱਲ ਦੀ ਬਾਤ ਪੈਂਦੇ ਖਾਂ ਤੇ ਕੁਤਬ ਖਾਂ ਨੇ ਸੁਣੀ, ਬਾਕੀ ਗਫ਼ੂਰ ਬੇਗ ਨੇ ਭੀ ਖ਼ਬਰ ਜਾ ਦਿੱਤੀ 
ਕਿ ਗੁਰੂ ਸਾਹਿਬ ਕੇਹਰ ਵਾਂਗੂੰ ਨਿਰਭੈ ਪੰਜ ਛੀ ਹਜ਼ਾਰ ਸੂਰਬੀਰ ਨਾਲ ਸ਼ਾਹੀ ਫੌਜ ਨੂੰ ਉਡੀਕ 
ਤਹੀ 7 ਫੇਰ ਤਾਂ ਕਾਲੇ ਖਾਂ ਨੇ ਭੀ ਲੜੇ ਬਿਨਾਂ ਨੱਕ ਕਟੀਂਦਾ ਦੇਖ ਕੇ ਜੰਗ ਲਈ ਚੜ੍ਹਾਈ 
ਕਰ ਦਿੱਤੀ। ਰਾਹ ਵਿੱਚ ਮਲਕ ਦਾਤਾਰ ਆਦਿਕ ਅਨੇਕ ਪਠਾਣ ਜਗੀਰਦਾਰ ਆਪਣੇ ਆਦਮੀ 
ਲੈ ਕੇ ਆ ਮਿਲੇ। ਬਾਕੀ ਹੋਰ ਲੁਟੇਰੇ ਤਮਾਸ਼ਬੀਨ ਵਿਗਾਰੀ ਮਿਲ ਕੇ ਇੱਕ ਬੜਾ ਭਾਰੀ 
ਲਸ਼ਕਰ ਹੋ ਗਿਆ। ਛੋਟੇ ਮੀਰ ਪਿੰਡ ਪੈਂਦੇ ਖਾਂ ਦੇ ਜਾ ਉੱਤਰੇ ਜੋ ਫੌਜ ਨੇ ਉਜਾੜ ਛੱਡਿਆ। 
ਏਧਰ ਗੁਰੂ ਜੀ ਨੇ ਭੀ ਫੌਜ ਸ਼ਤਰੂ ਦੀ ਨੇੜੇ ਆਈ ਸੁਣ ਕੇ ਗੋਲੀ ਬਰੂਦ ਘੋੜੇ ਹਥਯਾਰ ਦੇ ਕੇ 
ਸਿੱਖਾਂ ਨੂੰ ਤਯਾਰ ਬਰ ਤਯਾਰ ਕਰ ਨਗਰ ਦੇ ਚੁਫੇਰੇ ਦੂਰ ਦੂਰ ਪਿਕਟਾਂ ਖੜੀਆਂ ਕਰ 
ਦਿੱਤੀਆਂ। ਭਾਈ ਲੱਖੂ, ਅਮੀਆਂ, ਮਹਿਰਾ, ਸੁਨੀਤਾ, ਸਨਮੁਖ: ਏਨ੍ਹਾਂ ਪੰਜਾਂ ਨੂੰ ਪੰਜ ਪੰਜ ਸੌ 
ਸਿੱਖ ਦੇ ਕੇ ਹੁਕਮ ਦਿੱਤਾ ਪਿੰਡ ਵਿੱਚ ਤੁਰਕ ਨਾ ਵੜੇ। ਹਾੜ ਵਦੀ ੭ ਸੰਮਤ ੧੬੯੧ ਬਿਕ੍ਰਮੀ 
ਨੂੰ ਅੰਮ੍ਰਿਤ ਵੇਲੇ ਸ਼ਾਹੀ ਫੌਜ ਨੇ ਕਰਤਾਰਪੁਰ ਉੱਤੇ ਹੱਲਾ ਕੀਤਾ। ਏਹ ਖ਼ਬਰ ਸੁਣ ਕੇ ਬਿਧੀ 
ਚੰਦ, ਮਲਕ ਜਾਤੀ, ਟਿਕਾ ਗੁਰਦਿੱਤਾ ਜੀ ਜਾ ਪਹੁੰਚੇ। ਸਿੱਖਾਂ ਨੇ ਬੜੇ ਧੀਰਜ ਤੇ ਬਹਾਦਰੀ 
ਨਾਲ ਸਿਰੋਂ ਪਰੇ ਹੋ ਕੇ ਤੁਰਕਾਂ ਦਾ ਹੱਲਾ ਰੋਕਿਆ। ਤਦੋਂ ਨੂੰ ਦਿਨ ਚੜ੍ਹਦੇ ਨਾਲ ਗੁਰੂ ਸਾਹਿਬ 
ਭੀ ਜਿਗਾ ਕਲਗੀ ਸ਼ਸਤਰ ਬਸਤਰ ਸਜਾ ਕੁਮੈਂਦ ਪਰ ਸਵਾਰ ਹੋ ਕਿਲ੍ਹੇ ਤੋਂ ਨਿੱਕਲੇ ਤੇ ਨਗਾਰੇ 
ਝੰਡੂ, ਭੱਲਣ ਬੈਰਾੜ, ਮਾਹਿਲ, ਲਾਲਾ, ਨੰਦਾ, ਸੂਰਾ, ਦੀਪਾ, ਮਾਲੂ, ਥੰਮਣ ਖੱਤਰੀ, ਲਟਕਟ 
ਸਰਾਫ, ਮੁਰਾਰੀ: ਇਤਯਾਦਿਕ ਗੁਰੂ ਜੀ ਦੇ ਸਿੱਖ ਆਪਣੇ ਆਪਣੇ ਜਥੇ ਲੈ ਕੇ ਗੁਰੂ ਜੀ ਦੇ 
ਨਾਲ ਪਿੰਡੋਂ ਬਾਹਰ ਪੰਜ ਘੜੀ ਦਿਨ ਚੜੇ; ਜਿੱਥੇ ਭਾਈ ਲੱਖੂ ਸੁਨੀਤਾ, ਬਿਧੀਆ, ਮਲਕ 
ਜਾਤੀ ਆਦਿਕ ਲੜ ਰਹੇ ਸੇ ਤੁਰਕਾਂ ਦੇ ਲਸ਼ਕਰ ਉੱਤੇ ਇਕੋ ਵਾਰੀ ਹੱਲਾ ਕਰ ਕੇ ਜਾ ਪਏ। 
ਬੜੀ ਭਾਰੀ ਲੜਾਈ ਹੋਈ। ਯਥਾ: 
ਨਰਾਜ ਛੰਦ: __ ਢੁਕੇ ਸੂ ਆਇ ਦੋ ਦਿਸੈਂ ਬਜਾਇ ਢੋਲ ਬਾਰਕੈਂ। 
ਅਨੇਕ ਬਾਜ਼ ਬੱਜਹੀਂ ਜੁਝਾਉ ਚਾਊ ਘੇਰ ਹੈਂ। 
ਸੁਣੰਤ ਜਾਹਿੰਕੇ ਤਹੀ ਦੁਜੋ ਭਵੰਤ ਕੇਹਰੈਂ। 
ਚ਼ਢੈ ਕਰੁਧ ਜੁੱਧ ਕੋ ਜਹੂਰ ਨੂਰ ਸੇਹਰੈਂ। 
ਮਹਾਨ ਮੇਘ ਜਿਉਂ ਆਏ ਮਹੰਮਦੀ ਅਪਾਰ ਹੈਂ'। 
ਖਰੋਸ਼ ਜੋਸ਼ਕੈ ਧਏ ਅਲੀ ਅਲੀ ਪੁਕਾਰ ਹੈ। 
ਬਿਹੱਦ ਕੱਟ ਭਯਾਨਕੈ ਮਿਨਾਰ ਏ ਅਵੱਸ ਥੇ। 
ਮਢੇ ਸੁਗਾਤ ਲੋਹ ਸੈ ਅਛੋਹ ਬੀਰਾ ਅੱਸ੍ਹਥੇ। 
ਬੇਅੰਤ ਜੰਗਥੇ ਜਿਤੇ ਜਿਨੈ ਬਿਦੇਸ ਦੇਸ ਮੈਂ। 
ਲਟੇ ਨ ਥੁਕ ਕੇ ਕਬੀ ਹਟੇ ਨ ਜੰਗ ਕੇ ਸਮੈਂ। 
ਪਠਾਣ ਸੇਖ ਸਯਦਾ ਮੁਗਲ ਗੱਲ ਵਾਰ ਜੇ। 
ਬਲੀ ਸੁਬੀਨ ਬੀਨ ਕੈ ਕੁਲੀਨ ਪੀਨ ਸਾਰ ਜੇ। 
ਪਠੇ ਬਟੋਰ ਸ਼ਾਹਿਨੈ ਸਮਾਨ ਦੈ ਅਪਾਰ ਸੇ। 
ਲੜਾਕ ਧਾਕ ਬਾਜ਼ ਜੇ ਬਿਬਾਕ ਖੂੰਨ ਸਵਾਰ ਸੇ। 
ਇਤੈ ਗ਼ਰੀਬ ਜੱਟ ਸਿੱਖ ਸਾਇਣੀ ਬਕਾਲ ਸੇ। 
ਤਖਾਣ ਬਿੱਪ ਖੱਤ੍ਰੀ ਕਹਾਰ ਕਲਾਲ ਸੇ। 
ਜਿਨੈ ਸੁਜੰਗ ਥਾ ਕੰਭੀ ਨਿਹਾਰਯੋ ਨਾ ਜੰਮ ਕੈ। 

ਆਏ ਅਚੇਤ ਖੇਤ ਮੈਂ ਸਹੇਤ ਗੁਰੂ ਕੰਮ ਕੈ। 
ਗੁਰੂ ਕ੍ਰਿਪਾਹਿ ਤੈ ਭਏ ਬੂਜੋ ਬਘਯਾੜ ਸ਼ੇਰ ਸੋ। 
ਜਿਤੀ ਸੁ ਕਪੈਂ ਪੁਤਾਪ ਰਾਮ ਕੇ ਰਸੋ। 

ਅਨੰਤ ਸੂਰਬੀਰ ਧੀਰ ਤੇ ਤਿੰਨ੍ਹੈਂ ਮਝਾਰ ਜੋ। 
ਸੁਨਾਤ ਲੰਕ ਜਿਉ ਭਏ ਸੱਭ ਕੋ ਬਖਯਾਤ ਬਾਤ ਸਾਰ ਸੋ। 
ਮਜ਼ਹਬ ਦੀਨ ਕੋ ਇਹੈ ਧਰੰਮ ਹੇਤ ਜੰਗ ਹੈ। 
ਪਰਯੋ ਸੁ ਆ ਅਚਾਨਕੈ ਕਰੋ ਨਿਸੰਗ ਦੰਗ ਹੈ। 
ਗਿਆਨ ਧਿਆਨ ਜਾਪ ਤਾਪ ਜੋਗ ਕਮਾਇ ਹੈ। 
ਅਰਾਇ ਈਸ਼ ਜੁਗ ਲੌ ਬੈਕੁੰਠ ਮੋਖ ਪਾਇ ਹੈਂ। 
ਸਮੱਛ ਅੱਛ ਸੂਝਕੇ ਜੇ ਤਜੰਤ ਜੇ ਸਰੀਰ ਕੋ। 
ਮਿਲੰਤ ਸੋ ਮਰਾਤਬਾ ਛਿਨੇਕ ਮਾਂਹਿ ਬੀਰ ਕੋ। 
ਮਰੈਂ ਤੁ ਮੋਖ ਹੂੰ ਲਹੈਂ' ਜਿਯੈਂ ਤੁ ਜੱਸ ਪਾਇ ਹੈਂ। 
ਉਭੈ ਸੁਹਾਥ ਮੋਦਕੈਂ ਅਨੰਦ ਸਾਥ ਖਾਇ ਹੈਂ। 
ਇਹੈ ਵਿਚਾਰ ਧਾਰ ਕੇ ਨਸੰਗ ਜੰਗ ਕੋ ਉੱਠੇ। 
ਫ਼ਲੰਗ ਦੈ ਉਮੰਗ ਮੈਂ ਗੁਰੂ ਕੀ ਬੋਲ ਜੈ ਜੁਟੇ। 
ਕਮਾਨ ਬਾਨ ਪਾਨ ਲੈ ਸੁਲਤਾਨ ਕਾਨ ਲੌ ਖਰੈਂ। 
ਅਰੋਖ ਪੈਰ ਧੋਪ ਦੇ ਚਲਾਤ ਕੋਪ ਕੈ ਸਰੈਂ। 
ਫੁਲਾਦ ਤੈ ਸਪਾਦ ਕੀ ਜਿਰਾ ਕੁਲਾਹ ਛੇਦ ਕੈ। 
ਕਢੈਂ ਦੁਸਾਰ ਪਾਰ ਸੇ ਕਿਕਾਣ ਜਵਾਨ ਬੇਧਕੈ। 
ਕਿਤੇ ਤਕਾਇ ਤੁਪਕੈਂ ਝੜਾਕ ਬਾੜ ਝਾੜ ਹੈਂ। 
ਝਟਾਕ ਫੇਰ ਕੱਸਚੋ ਚਲਾਤ ਸਾੜ ਸਾੜ ਹੈਂ। 
ਧੜਾਕ ਭੂਮਿ ਪੈ ਗਿਰੈਂ ਫੜਾਕ ਢਾਲ ਫੁੱਟ ਹੈਂ। 
ਤੜਾਕ ਤੇਗ ਬੇਗਦੈ ਸੜਾਕ ਸੀਸ ਕੁੱਟ ਹੈਂ। 
ਝਪਟ ਕੇ ਲਪਟ ਚੱਟ ਪੱਟ ਕੱਟ ਕੁੱਟ ਹੈਂ। 
ਦਪੱਟ ਕੈ ਅਘੱਟ ਡੱਟ ਫੱਟ ਸੁਟ ਹੈਂ। 

ਚਲਾਕ ਚੋਖ ਚਾਤੁਰੇ ਚਲਾਇ ਦੰਡ ਲੋਹਸੇ। 
ਗਿਰਾਤ ਜਾਤਘਾਤ ਕੈ ਫਿਰਾਤ ਹੈਂ ਅਛੇਹ ਸੇ। 
ਸੜੱਕ ਸੈਂਫ ਸਾਫ਼ ਸੈਂ ਸਫਾਇ ਸੀਸ ਹੈ ਕਰੈਂ। 
ਤੜੱਕ ਤੇਗ ਬਾਂਹਿ ਲਾਂਹਿ ਲੱਤ ਲਾਇ ਕੈ ਧਰੈ ॥੧॥ 
ਕਟਾ ਕੁੱਟ ਮਾਚੀ। ਝੱਟਾ ਝੱਟ ਸਾਚੀ। 
ਫਟਾ ਫਟ ਫੱਟੇ। ਸਟਾ ਸੱਟ ਸੱਤੈਂ। 
ਤਿਖੀ ਤੇਗ ਧਾਰਾ। ਕਟੈ ਬੇਗ ਆਰਾ। 
ਅਟਾ ਅੱਟ ਹੱਸੈਂ। 

ਹਥਾ ਵੱਥ ਹੋਏ। ਪਥਾ ਪੱਥ ਖੋਏ। 

ਕਟੇ ਜੰਘ ਬਾਹਾਂ। ਰਟੇ ਹਾਇ ਹਾਹਾ। 

ਜਹਾਂ ਝੁੰਡ ਡੋਲੇ। ਤਹਾਂ ਮਾਰ ਗੋਲੇ। 

ਕਰੈਂ ਏਕ ਏਕੈਂ। ਧਰੈਂ ਛੇਕ ਛੇਕੈਂ। 

ਮਰੈਂ ਜਵਾਨ ਘੇਰੇ। 

ਘਨੇ ਖਾਨ ਖ਼ੂਨੀ। ਬਨੇ ਗੂਨ ਗੂਨੀ। 

ਬਡੇ ਸਿੱਖ ਸੂਰੇ। ਰਰੈਂ ਬੈਨ ਕੂਰੇ। 

ਜਿਸੈ ਬਾਹਿ ਤੇਗੈਂ। ਕਰੈ ਪਾਰ ਬੇਗੈਂ। 
ਬਰੈ ਤੀਰ ਗੋਲੀ। ਮਨੋ ਮੇਂਹ ਓਲੀ। 

ਭਲੇ ਲਾਲ ਬਾਗ਼ੇ। ਮਨੋ ਖੇਲ ਫਾਗੇ। 

ਚਢੀ ਧੂਰ ਗੈਨਾ। ਭਏ ਮੰਦ ਨੈਨਾ। 

ਭਯੋ ਭਾਨੁ ਫੋਕਾ। ਮਨੋਂ ਮੇਘ ਕੋਕਾ। 

ਬਕੇ ਮਾਰ ਮਾਰੰ। ਬਲੀ ਜੇ ਜੁਝਾਰੰ। 
ਘਨੇ ਘਾਉ ਖੋਲੇ। ਭਕਾ ਭੱਕ ਬੋਲੇ। 

ਛੁਟੈ ਸੋਣ ਧਾਰੇਂ। ਬਹੇ ਜਿਉਂ ਪਨਾਰੇ। 
ਤਬੈ ਸਾਦ ਖਾਨੰ। ਭਯੋ ਅੱਗੂ ਆਨੰ। 
ਲਰਿਓ ਖੂਦ ਗਾਢਾ। ਧਰੇ ਧੀਰ ਅਢਾ। 
ਟਰਿਓ ਨਾਹਿ ਪਾਛੇ। ਬਢਿਯੋ ਅੱਗੂ ਆਛੇ। 
ਕਰਿਓ ਖੂਬ ਹੱਲਾ। ਮੁਖੋਂ ਬੋਲ ਅੱਲਾ। 
ਗਿਰਿਓ ਜੋ ਕੁਢੰਗੇ। ਛੜਿਯੋ ਸੋ ਤੁਰੰਗੈ। 
ਸੁਟਿਯ ਤੰਮ ਸੁੰਮੈਂ। ਮਿਲਿਓ ਸੋਈ ਭੂੰਮੈਂ। 
ਗੁਰੂ ਬਾਨ ਬਾਹੈਂ। ਤਨੰ ਚੀਰ ਲਾਹੈਂ। 
ਜਥੇਦਾਰ ਮਾਰੇ। ਤੁਰਕਾਂ ਕੇ ਅਪਾਰੇ ॥੩॥ 


ਦੋਹਿਰਾ: ਬਿਧੀ ਚੰਦ ਕੇ ਸੰਗ ਉਤ, ਅਰਿਓ ਅਨਵਰ ਖਾਨ। 

ਬਲੀ ਬੀਰ ਦੁਹਿ ਦਿਸਾ ਤੇ, ਮਾਰਤ ਜੁਵਾਨ ਕਿਕਾਨ ॥੪॥ 
ਬਿਧੀਚੰਦ ਕੇ ਲਾਗਿਓ ਤੀਰਾ। ਜਾਗਿਓ ਤਬੋ ਕੋਪ ਰਸ ਬੀਰਾ। 
ਖੈਂਚ ਕਮਾਨ ਕਾਨ ਪਰਮਾਨੰ। ਤੁਰਕ ਲਿਟਾਏ ਧਰੇ ਬਹੁ ਜਾਨੰ। 
ਪੁਨ ਅਨਵਰ ਖਾਂ ਆਗੇ ਆਯੋ। ਬਿਧੀਚੰਦ ਤੱਕ ਤੀਰ ਚਲਾਯੋ। 
ਫੁੰਕਤ ਗਯੋ ਸਰਪ ਜਨ ਕਾਲੈਂ। ਪਰਿਯੋ ਪਾਰ ਲਗ ਕੈ ਮਧ ਭਾਲੈਂ। 
ਲਹੂ ਪਟਕ ਭੋਹਿੰ ਮਧ ਆਯੋ। ਬਰੀ ਪਰੀ ਜਨ ਤਿਲਕ ਲਗਾਯੋ। 
ਕਿਧੋ ਕੋਪ ਬਿਧੀਏ ਕਾ ਆਏ। ਬੈਠਿਯੋ ਭਾਲ ਸੱਤ੍ਰ ਕਾ ਜਾਏ। 
ਝੂਮ ਭੂਮ ਗਿਰਯੋ ਜਬ ਸੋਈ। ਤੁਰਕੀ ਸੈਨ ਚੈਨ ਬਿਨ ਹੋਈ। 
ਸੈਦ ਖਾਨ ਤਬ ਲੈ ਤਰਿ ਆਯੋ। ਅਲੀ ਅਲੀ ਬਕ ਸਿੱਖਨ ਘਾਯੋ। 
ਅਮੀਆਂ ਮਿਹਰਾ ਲੀਨੇ ਘੇਰਾ। ਪਿਖ ਪਹੁੰਚਯੋ ਚੂਹੜ ਸ਼ਮਸ਼ੇਰਾ। 
ਸਿੱਖ ਪੰਜ ਸੌ ਤਾਕੇ ਸਾਥ। ਪੇਖਤ ਖੜੇ ਗੁਰੂ ਜਗਨਨਾਥ। 

ਤੀਰਨ ਸੋ ਅਰਿ ਚੀਰ ਗਿਰਾਏ। ਪੀਛੇ ਹਟੇ ਅੱਗੂ ਜੋ ਆਏ। 
ਸੈਦ ਖਾਨ ਕੋ ਤਾਂਹਿ ਪਛਾਰਾ। ਜਨ ਬਿਜਰੀ ਪਰ ਸੁਟਿਓ ਮੁਨਾਰਾ। 
ਵਾਹਿ ਵਾਹਿ ਤਬ ਗੁਰੂ ਉਚਾਰਾ। ਚੂਹੜ ਦੁਲਟ ਬਡੋ ਜੁਝਾਰਾ। 
ਇਸੀ ਤੋਰ ਕਿਤ ਭੱਲਣ ਲਰੈ। ਬਢੈ ਤੁਰਕ ਹਟ ਪੀਛੇ ਕਰੈ। 
ਕਿਤ ਪਰਤਾਪ ਸਿੰਘ ਨਰ ਘਾਵੈ। ਰਾਜ ਪੂਤ ਬਲ ਬੀਰ ਸਦਾਵੈ। 
ਸਰੀ ਗੁਰਦਿੱਤਾ ਗੁਰੂ ਸੁਤ ਬੀਰ। ਜਥਾ ਸਿਖਨ ਕਾ ਲੈ ਬਡ ਭੀਰ। 
ਜਹਾਂ ਜੋਰ ਤੁਰਕਨ ਕਾ ਹੇਰੈ। ਪਰੈ ਜਾਇ ਝਟ ਮਾਰ ਨਿਬੇਰੈ। 
ਕਰਮ ਚੰਦ ਸੇਮਾਂ ਜੁਗ ਧਾਈ। ਰਖਿਓ ਮੋਰਚਾ ਅਗਰ ਬਢਾਈ। 
ਕਾਰਾ ਸੀਹਾਂ ਜਿਤ ਵਲ ਧਾਵੈ। ਮਾਰ ਸ਼ਤੁਗਨ ਤਈਂ ਮੁਕਾਵੈ। 
ਨੰਦਾ ਭਗਤਾ ਸੰਘੇ ਦੋਈ। ਜਿਨ ਅਰਿ ਕੀ ਧੁਜਨੀ ਬਹੁ ਖੋਈ। 
ਭਾਗੂ, ਸਾਵਲ, ਰਾਮਾ, ਰੋੜੇ। ਮ੍ਰਿਤ ਨਦੀ ਮਦ ਬਹੁ ਅਰ ਰੋੜੇ। 
ਲਟਕਣ ਥੱਮਣ ਖੱਤ੍ਰੀ ਬੀਰ। ਜਿਨੈ ਤੁਰਕ ਬਹੁ ਸਿੱਟੈ ਚੀਰ। 

ਇਸੀ ਤੌਰ ਸਿੱਖ ਔਰ ਅਨੇਕੈਂ। ਜਹਾਂ ਤਹਾਂ ਸੱਤ੍ਰਨ ਕੋ ਛੇਕੈਂ। 
ਬਦਰ ਦੀਨ ਇੱਕ ਪੰਜ ਹਜ਼ਾਰੀ। ਲੈ ਨਾ ਢਬ ਅਯੋਂ ਅਗਾਰੀ। 
ਮਾਰ ਸਿੱਖ ਉਨ ਬਹੁ ਬਿਲਚਾਏ। ਬਿਧੀਆ ਭੱਲਣ ਤਿਸ ਦਿਸ ਆਏ। 
ਕੋਟ ਓਟ ਸਤਗੁਰ ਹੁਇ ਖਰੇ। ਮਾਰੇ ਤੀਰ ਚੀਰ ਬਹੁ ਧਰੇ। 
ਅਮੀਆਂ ਬਦਰ ਦੀਨ ਸੋ ਲਰਾ। ਮਾਰ ਤਾਂਹਿ ਕੋ ਖੁਦ ਬੀ ਮਰਾ। 
ਕੁਤਬ ਖਾਨ ਕਾ ਹੁਤੋ ਭਣੇਵਾਂ। ਖਾਂ ਅਬਦੁਲਾ ਸੁਭਟ ਅਭੇਵਾ। 
ਭਾਰਾ ਮਗਨਾਦਿਕ ਸਿੱਖ ਬੀਰ। ਸਿਟੇ ਅਨੇਕ ਤਾਂਹਿ ਜਬ ਚੀਰ। 
ਬਿਧੀਆਂ ਭਿਰਸੋ ਤਾਂਹਿ ਸੋ ਜਾਈ। ਮਾਰਯੋ ਖਾਨ ਦੇਰ ਨਾਹਿ ਲਾਈ। 
ਤਿਸ ਪਰ ਔਰ ਖਾਂਨ ਇੱਕ ਭਾਰਾ। ਝਟ ਪਟ ਭੱਲਣ ਨੇ ਕਟ ਡਾਰਾ। 
ਔਰ ਗ਼ਫੂਰ ਖਾਨ ਡਡ ਬੀਰ। ਗਰਜਤ ਪਹੁੰਚਯੋ ਲੱਖੂ ਤੀਰ। 
ਤਬ ਤੱਕ ਬੀਰਨ ਤੀਰ ਚਲਾਏ। ਲੋਹ ਢਾਲ ਪਰ ਲੇਤ ਰਹਾਏ। 
ਓੜਕ ਸ਼ਮਸ਼ੇਰਨ ਸੋਂ ਲਰੇ। ਬਾਰ ਦੁਹਿਨ ਇੱਕ ਬਾਰਹ ਕਰੇ। 
ਜੱਫੇ ਪਰੇ ਰਹੇ ਮਰ ਖਰੇ। ਸੋਹਿਤ ਜਨ ਰਣ ਖੰਭੇ ਖਰੇ। 
ਦੋਹਿਰਾ: ਕਾਲੇ ਖਾਂ ਨੇ ਜਬ ਪਿਖਯੋ, ਮਰੇ ਘਨੇ ਸਰਦਾਰ। 
ਆਗੇ ਬਢ ਬਢ ਲਰਤ ਹੈਂ, ਗੁਰ ਕੇ ਸਿੱਖ ਅਪਾਰ। 
ਨਸ਼ਾਨੀ ਛੰਦ: _ ਪੈਂਦੇ ਖਾਂ ਕੋ ਉਨ ਕਹਯੋ ਸੁਨ ਖਾਨ ਬਿਰਾਦਰ। 

ਗੁਰ ਨੇ ਮਾਰ ਮੁਕਾ ਦਏ ਮਮ ਅਧਿਕ ਬਰਾਬਰ। 

ਤੂੰ ਕਹਿਤੋ ਥਾ ਗੁਰੂ ਕੋ ਮੈਂ ਪਕਰੋਂ ਧਾਈ। 

ਵਕਤ ਬੀਤਯੋ ਜਾਤ ਹੈ ਕਿਉ ਦੇਰ ਲਗਾਈ। 

ਬੇਧਤ ਦੋ ਦੋ ਤੀਨ ਕੋ ਇੱਕ ਇੱਕ ਸਰ ਉਨ ਕਾ। 

ਬਾਣ ਮੇਂਹ ਸਮ ਬਰਸ ਹੈ ਗੋਲੀ ਸਮ ਉਲਕਾ। 

ਸੋਝੀ ਲੈਣ ਨ ਦੇਤ ਹੈਂ ਬੀਰਨ ਕੇ ਤਾਂਈ। 

ਦੂਰ ਦੂਰ ਲੌ ਮਾਰ ਕੇ ਉਨ ਦਏ ਮੁਕਾਈ। 

ਤੁਮ ਰੋਕੋ ਜਾ ਗੁਰੂ ਕੋ ਹਮ ਸਿਖਨ ਸਮੇਟੈਂ। 

ਸਿਰੋਂ ਪਰੇ ਹੁਇ ਲਰ ਅਬੈ ਇਹੁ ਟੰਟਾ ਮੇਟੈਂ। 

ਸੁਣ ਪੈਂਦੇ ਖਾਂ ਗਰਜ ਕੇ ਆਇਓ ਗੁਰੁ ਆਗੇ। 

ਗਰਬ ਹਰਨ ਹਿਤ ਤਾਂਹਿ ਕਾ ਗੁਰੁ ਭਏ ਕਿ ਲਾਗੇ। 

ਨਾਮ ਵਰੋਲਾ ਅਸਵ ਕਾ ਕੀਮਤ ਲਖ ਜਾਂਕਾ। 

ਬਖ਼ਸ਼ਯੇ ਥਾਂ ਜੋ ਗੁਰੂ ਨੇ ਬਡ ਬਲੀ ਚਲਾਕਾ। 

ਅੰਦਰ ਕੋਟ ਗਰਾਮ ਕੇ ਗੁਰੂ ਥੇ ਜਹਾਂ ਠਾਂਢੇ। 

ਮਾਰਤ ਥੇ ਤੁਰਕਾਨ ਕੋ ਤੱਕ ਤਕ ਸਰ ਗਾਢੇ। 

ਪੈਂਦੇ ਚਾਬਕ ਮਾਰ ਕੈ ਨਿਜ ਅੱਸਵ ਕੁਦਾਇਓ। 

ਪੰਛੀ ਜਿਉਂ ਉਡਕ ਪਰਯੋ ਨਹਿ ਸੁਬ ਛੁਟਾਇਓ। 

ਪੈਂਦੇ ਖਾਂ ਨੇ ਤਬ ਕਹਜੋ ਗੁਰੂ ਤਜ ਕੈ ਧਨਖੀ। 

ਦੁੰਧ ਜੁੱਧ ਕਰ ਖੜਗ ਕਾ ਜੇ ਹੈਂ ਕਛ ਅਨਖੀ। 

ਗੁਰ ਧਨਖ ਤਜ ਖੜਗ ਲੈ ਤਿਹ ਗਰਜ ਸੁਣਾਇਓ। 

ਨਿਮਕ ਹਰਾਮੀ ਗੀਦਿਆ ਅਬ ਹੋਸ ਮੁਹਾਇਓ। 

ਬਲ ਸੰਭਾਰ ਕਰ ਵਾਰ ਲੈ ਨਹਿ ਹੋਸ ਰਹਾਈ। 

ਮੈਂ ਅਬ ਤੁਮ ਕੋ ਮਾਰਹੋ ਗੁਰੂ ਗ੍ਰੰਥ ਦੁਹਾਈ। 

ਪੈਂਦੇ ਖਾਂ ਝਟ ਅਸੂ ਤਜ ਪੈਦਲ ਹੁਇ ਧਾਇਓ। 

ਖੰਡਾ ਪੰਝੀ ਸੇਰ ਕਾ ਗੁਰੂ ਓਰ ਚਲਾਇਓ। 

ਗੁਰ ਪਗ ਮਾਂਹਿ ਰਕਾਬ ਥੀ ਸਤ ਸੇਰ ਭਰਤ ਕੀ। 
ਤਾਂ ਪਰ ਬਾਰ ਬਚਾਇਓ ਅਸ ਕਰੀ ਫੁਰਤ ਕੀ। 
ਪੈਂਦੇ ਬਹੁ ਪਛਤਾਇ ਕੇ ਫਿਰ ਕੀਨੋ ਬਾਰਾ। 

ਸੋ ਗੁਰੂ ਲੀਨੋਂ ਢਾਲ ਪੈ ਫ਼ੁੱਲ ਕਟ ਗਿਓ ਸਾਰਾ। 
ਖੰਡਾ ਟੁਟਿਓ ਹੇਰ ਕੇ ਤਬ ਖਾਨ ਵਿਚਾਰੋ। 

ਗੁਰੂ ਸਮੇਤ ਘੋੜੇ ਤਈਂ ਅਬ ਜਾਇ ਪਛਾਰੋਂ। 

ਗੁਰ ਕੇ ਚੁੱਕ ਕੇ ਲੈ ਚਲੋ ਧਮਸੈਠ ਧਸੈਹੋਂ। 

ਸ਼ਾਹ ਪਾਸ ਪਹੁੰਚਾਇ ਕੈ ਮਰਤਬ ਬਡ ਲੈਹੋਂ। 
ਠਾਂਨ ਇਹੈ ਕਰ ਸ਼ੀਘੂਤਾ ਘੋੜੇ ਤਲ ਬੜਿਓ। 
ਨਹਿ ਉਠਾਇ ਜਬ ਸੋ ਸਕਿਓ ਰਾਖਿਓ ਫੜ ਕੜਿਓ। 
ਮਹਿਲ ਗੁਰੂ ਕੇ ਮਹਿਲ ਤੇ ਝਾਰੋ ਖਾਨ ਦੁਆਰਾ। 
ਦੇਖ ਰਹੀ ਥੀ ਜੰਗ ਕੋ ਸਸਕਤ ਮਨ ਭਾਰਾ। 
ਮੰਨਤ ਕਰ ਗੁਰ ਆਦਿ ਕੀ ਹੁਇ ਦੀਨ ਧਿਐ ਹੈਂ। 
ਹਿੰਦੂ ਤੇ ਹਿੰਦੁਵਾਣੀਆਂ ਕੋਠਿਓ ਪਰਤੈਂ' ਹੈਂ। 
ਪੇਖਤ ਦਹਿਦਿਸ ਨਗੂ ਕੇ ਰਣ ਪਰਿਓ ਭਿਆਵਨ। 
ਸਭੈ ਮਨਾਵਤ ਈਸ ਕੋ ਕਹਿ ਤੁਰਕ ਹਰਾਵਨ। 
ਉਤ ਰਕਾਬ ਗੁਰੂ ਹਤ ਰਹੇ ਅਸ੍ਹ ਚੱਲ ਨ ਸਕਾਈ। 
ਤੇਗ ਨਾ ਅਰਿਪਰ ਚੱਲ ਸਕੈ ਥਾ ਸੋ ਦਿਸ ਬਾਈ। 
ਬਾਂਏ ਕਰ ਸੋ ਗੁਰੂ ਨੇ ਤਬ ਢਾਲਾ ਮਾਰਿਓ। 
ਪੈਂਦਾ ਮੁਰਛਿਤ ਹੁਇ ਗਿਰਿਓ ਅਸੂ ਅਗਰ ਪਧਾਰਿਓ। 
ਗੁਰੁ ਤੁਰੰਗਰੈ ਉੱਤਰ ਕੈ ਜਬ ਖੜਗ ਉਭਾਰਾ। 
ਪੈਂਦਾ ਮਚਲਾ ਹੁਇ ਪਰਯੋ ਗੁਰੂ ਕੀਨੋ ਟਾਰਾ। 
ਜ਼ਰਾਕ ਪੀਛੇ ਗੁਰੁ ਹਟੇ ਸੋ ਉਠਿਓ ਤਕੈ ਕੈ। 
ਚਾਹਿਓ ਜੱਫੀ ਭਰ ਗੁੂਰੈਂ ਚੁੱਕਰਾਲੋਂ ਧੈ ਕੈ। 
ਦੌਰਿਓ ਜੱਫੀ ਪਾਵਨੇ ਗੁਰੁ ਖੜਗ ਪ੍ਹਾਰਿਓ। 
ਗੀਦੀ ਗਿਰਤੇ ਹੀ ਕਹਯੋ ਰੱਖ ਲਿਹੁ ਮੈਂ ਹਾਰਿਓ। 
ਬੋਲੇ ਗੁਰੂ “ਕਲਮਾਂ ਪੜ੍ਹੋ” ਉਨ ਐਸ ਬਖਾਨੋ। 
“ਖੰਡਾ ਤੁਮਰਾ ਹੀ ਭਯੋ ਅਬ ਕਲਮਾ ਮਾੰਨੋ। ” 
ਪਾਲਕ ਅਪਨਾ ਗੁਰੂ ਨੇ ਲਖ ਭਿਸਤ ਪਠਾਇਓ। 
“ਹੈ ਹੈ” ਤੁਰਕੋਂ ਨੇ ਕਹਯੋ “ਜੈ” ਹਿੰਦੁਨ ਗਾਇਓ। 


ਦੋਹਿਰਾ: ਜਬ ਪੈਂਦਾ ਗੁਰੂ ਦਿਸ ਆਇਓ ਪਾਛੇ ਖਾਂ ਉਸਮਾਨ। 

ਆਯੋ ਥਾ ਗੁਰੂ ਦਿਸਾ ਢੁਰ ਰੋਕਿਓ ਟਿੱਕੇ ਆਨ। 
ਚੌਪਈ: ਕਹਿਓ ਪ੍ਰਕਾਰ ਸ੍ਰੀ ਗੁਰਦਿਤੇ। 

ਦੁਸ਼ਟ ਜਾਤਿ ਕਿਤ ਆਵਹੁ ਇਤੇ। 

ਸੋ ਗੁਰੁ ਸੁਤ ਸੈਂ ਰਿਸ ਧਰ ਲਰਿਓ। 

ਦਾਵ ਘਾਵ ਬਹੁ ਦੁਹਿਦਿਸ ਕਰਿਓ। 

ਘਾਵ ਕੁਛਕ ਗੁਰੁ ਸੁਤ ਕੋ ਲਾਗਿਓ। 

ਤਬ ਹੀ ਰੋਸ ਅਧਕ ਤਿਹ ਜਾਗਿਓ। 

ਖਪਰ ਭਾਲ ਤੁਰਕ ਕੇ ਮਾਰਾ। 

ਧਨ ਪਰ ਥਿਰਿਓ ਸਰਪ ਜਨ ਕਾਰਾ। 

ਗਿਰਿਓ ਧਰਨਿ ਪਰ ਸੋ ਮਰ ਗਇਓ। 

ਹਿੰਦੁਨ ਜੈ ਜੈ ਕਾਰ ਅਲਾਇਓ। 

ਦੋਹਿਰਾ: ਪੈਂਦੇ ਖਾਂ ਉਸਮਾਨ ਖਾਂ ਮਰ ਮੁਕੇ ਜਬ ਦੋਇ। 
ਤਿਨ ਕੀ ਮਦਤ ਆਏ ਥੇ ਤੁਰਕ ਔਰ ਥੇ ਜੋਇ। 
ਦ੍ਰੈਯਾ ਛੰਦ: ਕਾਲੇ ਖਾਂ ਨੇ ਅਨਵਰ ਖਾਂ ਲੌ ਸੁਭਟਨ ਕਹਯੋ ਸੁਨਾਏ। 

ਜਿਨ ਹਿਤ ਸ਼ਾਹਿ ਪਠਿਓ ਥਾ ਹਮਕੋ ਸੋ ਮਰ ਭਿਸ਼ਤ ਸਿਧਾਏ। 
ਕਈ ਹਜ਼ਾਰ ਸਪਾਹੀ ਜੂਝਿਓ ਜਥੇਦਾਰ ਅਪਾਰੇ। 
ਅਬ ਤੋ ਲੜਨ ਹੈ ਫਜੂਲ ਹੀ ਹਟ ਕਰ ਚਲੋ ਪਿਛਾਰੇ। 
ਕੁਤਬ ਖਾਂਨ ਕਾਲੇ ਖਾਂ ਬੋਲੇ ਜੇ ਅਬ ਰਣ ਤਜ ਜੈ ਹੈਂ। 
ਲੋਗਾਂ ਬੀਚ ਹਸਾਈ ਹੋਸੀ ਸ਼ਾਹਿ ਸਜਾ ਬਹੁ ਦੈ ਹੈਂ। 
ਮੁਗਲ ਪਠਾਣ ਲੜਾਕੀ ਕੌਮੇਂ ਪਰਗਟ ਇਹੁ ਜਗ ਮੈਹੈਂ। 
ਨਾਹਿ ਬਹਾਦੁਰ ਕੈਹੈਂ ਕੋਈ ਕਾਇਰ ਗੀਦੀ ਕੈਹੈਂ। 
ਬਾਦਸ਼ਾਹ ਭੀ ਤੁਮੈਂ ਹਟਾ ਕੇ ਜੱਟਨ ਕੋ ਢਿਗ ਰੱਖ ਹੈੱ। 
ਕਿਉਂਕਿ ਜਿਨ ਤੈ ਹਾਰ ਗਏ ਤੁਮ ਸੁਭਟ ਉਨੇ ਬਡ ਲਖ ਹੈਂ। 
ਤਾਂ ਤੇ ਰੋਜ਼ੀ ਲਾਜ ਕੌਨ ਦੀ ਜੇ ਰਾਖਿਓ ਚਹੁ ਭਾਈ। 
ਤੋ ਅਬ `ਕੱਠੇ ਹੋਇ ਕਰ ਹੱਲਾ ਪਰੋ ਸਿਖਨ ਪਰ ਧਾਈ। 
ਜੀਤ ਗਏ ਤਬ ਜਸ ਸੁਖ ਲੈ ਹੈਂ ਮਰੇ ਭਿਸ਼ਤ ਕੋ ਜੈ ਹੈਂ। 
ਦੋਹੀਂ ਹੱਥੀਂ ਲੱਡੂ ਹਮਰੇ ਇੱਕ ਜਰੂਰੀ ਖੈ ਹੈਂ। 
ਮਾਨ ਬਾਤ ਏਹ ਸਭ ਹੀ ਪੁਨ ਪਰੇ ਸਿਖਨ ਪਰ ਧਾਈ। 
ਚਾਰ ਹਜਾਰ ਕੁ ਅੱਗਯੋਂ ਗੁਰੁ ਸਿੱਖ ਲਰੇ ਅਧਕ ਬਲ ਲਾਈ। 
ਬਰਸੇ ਗੋਲੀ ਤੀਰ ਅਸਾਨੈਂ ਮੀਂਹ ਫਿੜਤੀ ਕੇ ਨਿਆਈਂ। 
ਪੱਕੇ ਫ਼ਲ ਜਿਉਂ ਗਿਰੇ ਦੜਾ ਦੜ ਤੀਛਨ ਪੌਨ ਚਲਾਈ। 
ਗੁਰੂ ਥਿਰੇਂ' ਇੱਕ ਠੌਰ ਚਲੈ ਹੈਂ ਤੀਰ ਬਿਬਧ ਬਲਕਾਰੀ। 
ਦੋ ਦੋ ਚਹੁੰ ਚਹੁੰ ਕੋ ਪਰੋਇ ਕੈ ਧਰ ਪਰ ਸਿਟਤ ਅਪਾਰੀ। 
ਤਕ ਤੱਕ ਜਥੇਦਾਰ ਸੋ ਮਾਰੇ ਗ਼ਰਜ ਗ਼ਰਜ ਜੋ ਆਏ। 
ਕਦ ਮਿਨਾਰਿ ਗੁਹਾਰਿ ਭੜੋਲੇ ਜੇਹੇ ਧਰਾ ਲਿਟਾਏ। 
ਸੂਧੇ ਟੇਢੇ ਮੂਧੇ ਕੇਤੇ ਰੁੰਡ ਮੁੰਢ ਬਿਸਥਾਰੇ। 
ਕਦੀ ਜੰਘ ਕਿਤ ਬਾਹਾਂ ਛਾਤੀ ਬਿਰਥੀ ਆਂਤ ਅਪਾਰੇ। 
ਕੁਤਬ ਖਾਨ ਸੂਬਾ ਗੁਰੁ ਸਨਮੁਖ ਅਧਕ ਕੋਪ ਧਰ ਆਇਓ। 
ਘੋੜਾ ਛੇੜ ਕਬੋਲ ਬੋਲ ਉਨ ਤੱਕ ਕੇ ਤੀਰ ਚਲਾਇਓ। 
ਘਾਸਾ ਚਰਮ ਰਕਾਬ ਕੇਰ ਭਿਦ ਧਸਿਓ ਪਿੰਨਣੀ ਮੈਂ ਹੈਂ। 
ਸੋ ਸ਼ੀਘਰ ਗੁਰੁ ਨੈ ਪੁੱਟ ਸੁਟਿਓ ਜਾਗਯੋ ਰਸ ਅਤਿਸੈ ਹੈਂ। 
ਤਾਨ ਕਮਾਨ ਤਜਯੋ ਖਰ ਖਪਰਾ ਪੇਟ ਭੇਦ ਸੰਜੋਆ। 
ਐਸ ਧਸਿਓ ਜਿਉਂ ਅਹਿ ਬਰਮੀ ਮੈਂ ਖਾਨ ਸਿਥਲ ਕੁਛ ਹੋਆ। 
ਪੁਨ ਗੁਰੁ ਤਾਂਹਿ ਤੁਰੰਗ ਬਿਦਾਰਿਓ ਅਯ ਖਾਨ ਖਿਚ ਖੰਡਾ। 
ਆੰਤੈ ਬਿਥਰੀ ਬਹਿਤ ਖੂੰਨ ਬਹੁ ਤੌ ਭੀ ਆਇ ਉਮੰਡਾ। 
ਵਾਹਿ ਬੀਰ ਇਮ ਕਹਿ ਗੁਰੁ ਚੱਕਰ ਮਾਰ ਮੂੰਡ ਕਟ ਡਾਰਿਯੋ। 
ਤੌ ਭੀ ਨਚਿਓ ਕਬੰਦ ਦੇਰਿ ਲੌ ਮਾਰਹਿ ਮਾਰ ਪੁਕਾਰਿਓ। 
ਕੁਤਬਖਾਨ ਜਬ ਮਰਿਓ ਨਿਹਾਰਾ ਆਸ ਜੀਤ ਕੀ ਛੂਟੀ। 

ਪਰੇਸ਼ਾਨ ਹੈਰਾਨ ਹੋਇ ਕੈ ਸੈਨਾ ਤੁਰਕੀ ਹੂਟੀ। 

ਕਾਲੇ ਖਾਂ ਨੇ ਤਬ ਏਹੁ ਠਟਿਓ ਮੈਂ ਗੁਰੁ ਸਨਮੁਖ ਜਾਵੋਂ। 

ਦੁੰਦ ਜੁੱਧ ਤਿਸ ਤੈ ਮੰਗ ਲੈਹੋਂ ਕਰ ਫਰੇਬ ਤਿਹ ਘਾਵੋਂ। 
ਤੀਰੰਦਾਜ਼ ਤੇਗ ਚਲਾਇਆ ਪਟੇਬਾਜ਼ ਬਲਕਾਰੀ। 

ਮੋ ਸਮ ਨਹੀਂ ਦੂਸਰਾ ਜਗ ਮੈਂ ਪਾਤਸ਼ਾਹਿ ਮਧ ਸਾਰੀ। 

ਦਾਉ ਘਉ ਕਰ ਮਾਰ ਗੁਰੂ ਕੋ ਫਤੇ ਸੁਜਸ ਜਗ ਲੈਹੋਂ। 
ਅਧਕ ਜਾਗੀਰ ਇਨਾਮ ਮਰਤਬਾ ਬਾਦਸ਼ਾਹਿ ਤੈ ਪੈਹੋਂ। 

ਏਹੀ ਠਾਟ ਕਰ ਗਟਕ ਪਯਾਲਾ ਪੀਰ ਮਨਾ ਕੇ ਚਾਲਾ। 

ਮਰੇ ਪਰੇ ਭਰ ਅਪਨੇ ਬਹੁ ਪਿਖ ਜਾਗਯੋ ਕੋਪ ਕਰਾਲਾ। 
ਗਰਜ ਤਰਜ ਢਿਗ ਢੁਕ ਗੁਰੂ ਕੇ ਉਚੋ ਐਸ ਉਚਾਰਾ। 

ਦੁੰਦ ਜੁੱਧ ਮੰਗਿਆ ਦੈ ਮੁਝ ਕੋ ਜੇ ਤੂੰ ਗੁਰੁ ਭਟਕਾਰਾ। 

ਬੋਲੇ ਗੁਰੁ ਆਗੇ ਤੁਮ ਆਵੋ ਹਮ ਤੋ ਏਹੋ ਚੈਹੈਂ। 

ਪੈਂਦੇ ਖਾਂ ਲੌ ਜਹਾਂ ਪੁਚਾਏ ਤੁਮ ਕੋ ਤਹਾਂ ਪੁਚੈਹੈਂ। 

ਕਰ ਲੈ ਵਾਰ ਹੌਂਸ ਨ ਰੈਹੈ ਸੁਨ ਕਰ ਕੋਪ ਕਰਾਰਾ। 

ਖਾਨ ਪੁਮਾਨ ਕਮਾਨ ਖੈਂਚ ਕੇ ਤੱਕ ਗੁਰੁ ਕੋ ਸਰ ਮਾਰਾ। 
ਤ੍ਰਿਛਾ ਚੱਲ ਕੇ ਲਗਯੋ ਭਾਲ ਪੈ ਕਿੰਚਤ ਮਾਸ ਉਚੇਰਾ। 

ਰਕਤ ਬੂੰਦ ਨਿਕਸੀ ਸੋਹਿਤ ਇਮ ਮਨੋ ਤਿਲਕ ਜੈ ਕੇਰਾ। 
ਦੂਸਰਿ ਬਾਨ ਖਾਨ ਫਿਰ ਮਾਰਾ ਪੇਟੀ ਭਿਦ ਕੁਏ ਧਸਿਓ। 
ਖੈਂਚ ਨਿਕਾਸ ਖ਼ਾਸ ਸਰ ਲੈ ਗੁਰੁ ਅਤਿ ਰਿਸ ਧਰ ਧਨ ਕਸਿਓ। 
ਮਾਰ ਤੁਰੰਗ ਗਿਰਾਯੋ ਅਰਿਕਾ ਪਯਾਦਾ ਹੁਇ ਫਿਰ ਕਾਲਾ। 
ਬੋਲਯੋ ਮਮ ਸਮ ਹੋਇ ਪੀਰ ਜੀ ਲੜ ਫੜ ਖੰਡਾ ਢਾਲਾ। 
ਧਨੁਖ ਅਸੁ ਤਜ ਗੁਰੁ ਥਿਰ ਧਰ ਪਰ ਸਨਮੁਖ ਤਿਸ ਕੇ ਹੋਏ। 
ਕਹਯੋ ਮਾਨ ਲੀਨ ਅਬ ਤੁਮਰਾ ਲੜ ਲੈ ਭਾਵਤ ਜੋਏ। 

ਕਰ ਲੈ ਬਾਰ ਹੌਂਸ, ਨਤ ਰੈਹੈ ਉਛਰ ਤੇਗ ਉਨ ਬਾਹੀ। 

ਲਈ ਢਾਲ ਪਰ ਗੁਰੁ ਫਿਰ ਮਾਰੀ ਸੋ ਭੀ ਗਹਿਓ ਬਚਾਹੀ। 
ਭਿਰਤ ਉਭੈ ਭਟ ਦਾਉ ਘਾਉ ਕਰ ਬਿਦਯਾ ਮੈ ਜੁਗ ਪੂਰੇ। 
ਦੋਨੋਂ ਕੇ ਮੁਖ ਪਰ ਬਡ ਲਾਲੀ ਬਲੀ ਬਿਸਾਲ ਜਰੂਰੇ। 

ਕਿਧੋਂ ਗਜਿੰਦ ਉਭੈ ਕੇਹਰ ਕਿਤ ਬ੍ਰਿਤ੍ਰਾਂ ਸਰ ਕਿਤ ਇੰਦੂ। 
ਰਾਵਣ ਰਾਮ ਕਿ ਬਿਸ਼ਨ ਜਲੰਧਰ ਕਿਧੋਂ' ਭੀਮ ਕੌਰਿੰਦੂ। 
ਕਬੀ ਲੇਤ ਖੰਡੇ ਪਰ ਖੰਡਾ ਠਣਕਤ ਉਠਤ ਚਿੰਗਾਰੇ। 

ਢਾਲਾਂ ਪਰ ਗਤਕੇ ਫਰੀਆਂ ਸਮ ਹੱਥ ਅਨੇਕੈ ਮਾਰੇ। 

ਹਿੰਦੂ ਤੁਰਕ ਉਂਭੈ ਦਲ ਦੇਖਤ ਰਾਮ ਰਹੀਮ ਮਨਾਵੈਂ। 

ਗੁਰ ਕੇ ਮਹਿਲ ਮਹਿਲ ਪਰ ਤੇ ਪਿਖ ਗੁਰ ਨਾਨਕ ਕੋ ਧਿਆਵੈਂ। 
ਸਭ ਕੇ ਮਨ ਕੀ ਸਸਕ ਕਰਨ ਹਿਤ ਸਤਿਗੁਰ ਖਾਨ ਵੰਗਾਰਯੋ। 
ਬਾਰ ਤਾਹਿ ਕਾ ਲੈ ਢਾਲੇ ਪਰ ਗੁਰ ਤਿਹ ਢਾਲਾ ਮਾਰਿਓ। 


ਸਹਿ ਨ ਸਕਿਓ ਧਿਬ ਲਗਿਓ ਗਿਰਨ ਜਬ ਤਬ ਗੁਰ ਤੇਗ ਵਗਾਈ। 


ਲਗੀ ਕੰਧ ਪਰ ਦੋ ਧਰ ਕਰ ਕੇ ਧਸੀ ਧਰਨਿ ਵਿੱਚ ਜਾਈ। 
ਕਾਲੇ ਖਾਂ ਮਰ ਗਇਓ ਭਿਸ਼ਤ ਨੂੰ ਗੁਰੂ ਫਤੇ ਰਣ ਪਾਈ। 
ਮਨ ਮੁਰਝਾਇ ਗਏ ਤੁਰਕਨ ਕੇ ਹਿੰਦੁਨ ਜੈ ਧੁਨਿ ਲਾਈ। 
ਚਲੇ ਪਲਾਇ ਤੁਰਕ ਮਾਲਕ ਬਿਨ ਕੋ ਕਰ ਸਕੇ ਲਰਾਈ। 

ਹੱਲਾ ਕਰ ਕੇ ਪਰੇ ਸਿੰਘ ਫਿਰ ਤੁਰਕਾਨੀ ਪਰ ਧਾਈ। 

ਕਾਟਤ ਗਏ ਮੀਰ ਛੋਟੇ ਤੱਕ ਘੋੜੇ ਬਹੁ ਖਸ ਲਿਆਏ। 

ਤੁਰਕੀ ਸੈਨ ਜਲੰਧਰ ਪਹੁੰਚੀ ਜ਼ਖ਼ਮੀ ਗੁਰੁ ਉਠਵਾਏ। 

ਲੱਗੇ ਹੋਣ ਤੁਰਕਨ ਕੇ ਘਰ ਘਰ ਸਿਆਪੇ ਪਰ ਪੁਰ ਮਾਹੀਂ। 

ਸਾਥ ਕਾਇਦੇ ਪਿਟਤ ਨਾਰੈਂ ਡੁਮਣੀ ਨੈਣ ਪਿਟਾਹੀਂ। 

ਮਖਣ ਅਤਰ ਫੁਲੇਲ ਭਿੰਨੀਆਂ ਪਟਪਟ ਪਟੀਆਂ ਸਿਟੀਆਂ। 

ਜਿਨ ਕੇ ਪਤਿ ਸੁਤ ਬੀਰ ਮਰੇ ਰਣ ਸੋ ਰੋ ਰੋ ਧਰ ਲਿਟੀਆਂ। 
ਦੋਹਰਾ: ਫਤੇ ਪਾਇ ਇਤ ਗੁਰੂ ਸਿੱਖ ਖ਼ੁਸ਼ੀ ਮਾਇ ਬਿਸਾਲ। 

ਜਥਾ ਜੋਗ ਸਭ ਕੀ ਕਰੀ ਡੇਰੇ ਆਇ ਸੰਭਾਲ। 

ਕਮਰਕਸਾ ਗੁਰ ਖੋਲਯੋ ਦੇਖੇ ਜ਼ਖ਼ਮ ਅਨੇਕ। 

ਮਾਈਆਂ ਸਿੱਖ ਬਿਸਮਯ ਭਏ ਕਹਿ ਗੁਰ ਰਾਖੀ ਟੇਕ। 

ਜੋ ਸਿੱਖ ਰਣ ਵਿੱਚ ਮਰੇ ਥੇ ਤੇ ਸਭ ਦਏ ਫੁਕਾਇ। 

ਖਾਤੇ ਕਈ ਪੁਟਾਇਕੇ ਤੁਰਕ ਦਏ ਦਬਵਾਇ। 

ਸਿੱਖ ਤੁਰਕ ਜ਼ਖ਼ਮੀ ਕਿਤੇ ਸਭ ਕੋ ਗੁਰੁ ਇੱਕ ਸਾਰ। 

ਦੇਤ ਤਿਹਾਵਲ ਖਾਣ ਕੋ ਸਮਤਾ ਬ੍ਰਿੱਤੀ ਧਾਰ। 

ਇਸੀ ਹੇਤੁ ਤੈ ਸ਼ੀਘੂ ਸਭ ਭਏ ਜਬੈ ਆਨੰਦ। 

ਤੁਰਕ ਪਠਾਏ ਸ਼ਾਹਿ ਡਿਗ ਦੈ ਕਰ ਖ਼ਰਚ ਮੁਕੰਦ। 

ਜੱਦਪਿ ਖ਼ਬਰ ਰਣ ਹਾਰ ਕੀ ਸੁਣ ਰਾਖੀ ਥੀ ਸ਼ਾਹਿ। 

ਪਰ ਇਨ ਤੈ ਜਸ ਗੁਰੂ ਕਾ ਸੁਣ ਹੋਯੋ ਖੁਸ਼ ਵਾਹਿ। 

ਸੋਲਾਂ ਸੈ ਪਰ ਬਾਨਵੇਂ ਵਦੀ ਸੰਮਤੀ ਜੇਠ। 

ਹਤੇ ਤੁਰਕ ਰਣ ਕਰ ਗੁਰੂ ਪੁਰ ਕਰਤਾਰੈਂ ਠੇਠ। 

ਵਜ਼ੀਰ ਖਾਂ ਦਾ ਕਥਨ, ਫਗਵਾੜੇ ਢਿਗ ਜੰਗ, ਕੀਰਤਪੁਰ ਜਾਣਾ 
ਯੱਦਪਿ ਜੰਗ ਵਿੱਚ ਕਾਲੇ ਖਾਂ ਆਦਿਕ ਸਰਦਾਰ ਦਾ ਮਰਨਾ ਤੇ ਸ਼ਾਹੀ ਫੌਜ ਦੀ ਹਾਰ, ਸਿੱਖਾਂ ਦੀ ਤੇ ਗੁਰੂ 
ਕੀ ਬਹਾਦਰੀ ਸੁਣ ਕੇ ਪਹਿਲੇ ਤਾਂ ਬਾਦਸ਼ਾਹ ਦਾ ਮੂੰਹ ਫੱਕ ਹੋ ਗਿਆ ਸੀ ਤੇ ਭੜਕਿਆ, ਰੰਜ 
ਮੰਨਿਆ ਪਰ ਜਦ ਉਨ੍ਹਾਂ ਮੁਸਲਮਾਨਾਂ ਨੇ (ਜਿਨ੍ਹਾਂ ਜ਼ਖ਼ਮੀਆਂ ਨੂੰ ਗੁਰੂ ਜੀ ਨੇ ਰਾਜ਼ੀ ਕਰ ਕੇ 
ਭੇਜਿਆ ਸੀ) ਗੁਰੂ ਕੀ ਮਹਿਮਾ ਸੁਣਾਈ ਤਾਂ ਜ਼ਰਾ ਠੰਢਾ ਹੋਯਾ ਤੇ ਆਖਣ ਲੱਗਾ ਏਹ ਗੁਰੂ ਤਾਂ 
ਕੋਈ ਫ਼ਰੇਸ਼ਤਾ ਹੈ ਜਿਸ ਨੇ ਚਾਰ ਵਾਰੀ ਸ਼ਾਹੀ ਫੌਜ ਨੂੰ ਹਾਰ ਦਿਤੀ। ਵਜ਼ੀਰ ਖਾਂ ਨੇ ਰੁਖ ਵੇਖ 
ਕੇ ਆਖਿਆ, “ਹਜ਼ਰਤ ! ਏਸ ਦੇ ਕਈ ਕਾਰਨ ਹਨ। ਇੱਕ ਤਾਂ ਸ਼ਾਹੀ ਫੌਜ ਜਾਨ ਬਚਾ ਕੇ 
ਲੜਦੀ ਹੈ। ਸਿੱਖਾਂ ਨੇ ਮਨ, ਤਨ, ਧਨ ਗੁਰੂ ਅਰਪਣ ਕਰ ਛਡਯਾ ਹੈ। ਵੱਡੀ ਖ਼ੁਸ਼ੀ ਨਾਲ 
ਸ਼ਹੀਦ ਹੋਣ ਲਈ ਵਧ ਵਧ ਕੇ ਲੜਦੇ ਹਨ। ਸੋ ਜਿਸ ਨੂੰ ਮੌਤ ਦਾ ਭੈ ਨਹੀਂ ਓਹ ਇਕੋ ਹੀ 
ਦਸ ਦਸ ਨੂੰ ਭਜਾ ਸਕਦਾ ਹੈ। ਦੂਜੇ ਸ਼ਾਹੀ ਸਿਪਾਹੀ ਆਪ ਨੂੰ ਨੌਕਰ ਮੰਨਦੇ ਹਨ ਤੇ ਸਿੱਖ 
ਆਪ ਨੂੰ ਜੰਗ ਦਾ ਮਾਲਕ ਮੰਨਦੇ ਹਨ। ਤੀਜੇ ਸ਼ਾਹੀ ਸਪਾਹੀ ਏਹ ਖਯਾਲ ਕਰ ਲੈਂਦੇ ਹਨ ਕਿ 
ਬਾਦਸ਼ਾਹ ਬਹੁਤ ਕਰੂ ਨੌਕਰੀ ਤੋਂ ਹਟਾ ਦੇਊ ਹੋਰ ਕੁਛ ਕੰਮ ਕਰ ਕੇ ਗੁਜ਼ਾਰਾ ਕਰ ਲਵਾਂਗੇ। 
ਜਾਨ ਨਾਲ ਹੀ ਜਹਾਨ ਹੈ ਮਰ ਗਏ ਤਾਂ ਪਿੱਛੇ ਬਾਲ ਬੱਚਾ ਭੁੱਖਾ ਮਰ ਜਾਏਗਾ। ਸਿੱਖ ਏਨ੍ਹਾਂ 
ਖ੍ਕਾਲਾਂ ਤੋਂ ਪਾਕ ਹਨ। ਸਗੋਂ ਏਹ ਮੰਨਦੇ ਹਨ ਕਿ ਜੇ ਗੁਰੂ ਜੀ ਗੁੱਸੇ ਹੋ ਗਏ ਤਾਂ ਏਥੇ ਦੁਖੀ ਹੋ 
ਕੇ ਮਰਾਂਗੇ ਤੇ ਅੱਗੇ ਨਰਕ ਵਿੱਚ ਪਵਾਂਗੇ। ਚੌਥਾ ਅਸਲ ਕਾਰਣ ਏਹ ਹੈ ਕਿ ਜੀੂੰ ਤੁਸੀਂ 
ਆਪਣੇ ਆਗਯਾਕਾਰੀ ਮਾਤਬਰ ਲਾਇਕ ਆਦਮੀ ਦਾ ਪੱਖ ਪਾਲਦੇ ਹੋ, ਤੀਕੂੰ ਖੁਦਾਵੰਦ ਕਰੀਮ 
ਭੀ ਆਪਣੇ ਸੱਚੇ ਭਗਤਾਂ ਸੰਤਾਂ ਦੀ ਹਰ ਤਰ੍ਹਾਂ ਮਦਦ, ਪਾਲਣਾ ਕਰ ਕੇ ਲਾਜ ਰੱਖਦਾ ਹੈ ਤੇ 
ਉਨ੍ਹਾਂ ਦੀ ਬੇਨਤੀ ਮੰਨ ਲੈਂਦਾ ਹੈ। ਸੋ ਜਦ ਆਪ ਖ਼ੁਦਾ ਉਨ੍ਹਾਂ ਵੱਲ ਹੋਯਾ ਤਾਂ ਫੇਰ ਬੰਦਿਆਂ ਦੀ 
ਕੀ ਪੇਸ਼ ਜਾਏ?” ਏਹ ਬਾਤ ਸੁਣ ਕੇ ਨਵਾਬ ਦਲੇਲ ਖਾਂ ਜੋ ਜੰਗ ਵਿੱਚ ਸੀ, ਬੋਲਿਆ, 
“ਹਜ਼ਰਤ ! ਵਜ਼ੀਰ ਖਾਂ ਸਭ ਸੱਚ ਆਖਦਾ ਹੈ। ਪਹਿਲੇ ਤਾਂ ਗੁਰੂ ਪਾਸ ਥੋੜੇ ਹੀ ਸਿੱਖ ਦੇਖੇ ਸੁਣੇ 
ਜਾਂਦੇ ਹਨ। ਪਰ ਜਦ ਮੁਕਾਬਲਾ ਹੁੰਦਾ ਹੈ, ਤਦੋਂ ਖ਼ਬਰ ਨਹੀਂ ਕਿੱਥੋਂ ਆ ਜਾਂਦੇ ਹਨ? ਸਿੱਖ ਹੀ 
ਸਿੱਖ ਨਜ਼ਰ ਆਉਂਦੇ ਹਨ। ਤੇ ਉਨ੍ਹਾਂ ਦੇ ਬਦਨ ਅਜੇਹੇ ਫੌਲਾਦੀ ਹਨ ਕਿ ਸ਼ਸਤ੍ਰ ਨਹੀਂ ਚੁਭਦਾ। 
ਜੇਹੜੇ ਮੁਗਲ ਪਠਾਣ ਬਹਾਦੁਰੀ ਦਾ ਦਮ ਮਾਰਦੇ ਹੋਏ ਆਪ ਨੂੰ ਸ਼ੇਰ ਖ਼ੁਦਾ ਦੇ ਮੰਨ ਕੇ ਮੁਛਾਂ 
ਉੱਤੋਂ ਨਹੀਂ ਲਹਾਂਵਦੇ, ਸਿੱਖਾਂ ਅੱਗੇ ਬੱਕਰੀਆਂ ਭੇਡਾਂ ਬਣ ਜਾਂਦੇ ਹਨ। ਏਹ ਕੁਛ ਕੁਦਰਤ 
ਕਾਦਰੀ ਹੈ।” ਜਦ ਏਹੋ ਗੱਲ ਅਨਵਰ ਖਾਂ ਉਮਰਾ ਤੇ ਗੁੰਚਹਿ ਬੇਗ ਨੇ ਭੀ ਆਖੀ ਤਾਂ ਫੇਰ 
ਵਜ਼ੀਰ ਖਾਂ ਬੋਲਿਆ, “ਜਦ ਖੁਦਾਵੰਦ ਕਰੀਮ ਨੇ ਫੁਰਮਾਯਾ ਹੈ “ਅੱਲਾ ਮਨ ਫਕਰ, ਫਕਰ 
ਮਨ ਅੱਲਾ” ਜੇਹੜੇ ਪਹੁੰਚੇ ਹੋਏ ਸੱਚੇ ਪੀਰ ਫ਼ਕੀਰ ਰਬ ਦੀ ਜਾਤ ਬਣ ਰਹੇ ਹਨ ਓਹ ਭਾਵੇਂ 
ਪੁਗਟ ਕਿਸੇ ਮਜ਼੍ਹਬ ਵਿੱਚ ਹੋਣ, ਪਰ ਅੰਦਰੋਂ ਸਭ ਨੂੰ ਇੱਕ ਮੰਨਦੇ ਹਨ। ਪ੍ਰਤੱਖ ਦੇਖ ਲੌ ਗੁਰੂ 
ਹਰਿਗੋਬਿੰਦ ਸਾਹਿਬ ਜੀ ਨੇ ਜਿਉਂ ਆਪਣੇ ਜ਼ਖ਼ਮੀ ਸਿੱਖਾਂ ਦੀ ਕਾਰੀ ਕਰਾਈ ਤਿਉਂ 
ਮੁਸਲਮਾਨਾਂ ਦੀ। ਫੇਰ ਗੁਰੂ ਨਾਨਕ ਸਾਹਿਬ ਜੀ ਨੇ ਪਹਿਲੇ ਕਾਬਲ ਵਿੱਚ ਬਾਬਰ ਸ਼ਾਹ ਨੂੰ ਜਦ 
ਓਹ ਤਿੰਨ ਵਾਰੀ ਪਠਾਣਾਂ ਤੋਂ ਹਾਰ ਕੇ ਪੰਜਾਬ ਵਿੱਚੋਂ ਮੁੜ ਗਿਆ ਸੀ, ਵਰ ਦਿੱਤਾ ਕਿ ਤੈਨੂੰ 
ਖ਼ੁਦਾ ਪਾਸੋਂ ਹਿੰਦ ਦੀ ਬਾਦਸ਼ਾਹੀ ਦਿਵਾਵਾਂਗੇ ਹੁਣ ਫੇਰ ਚੜ੍ਹਾਈ ਕਰ, ਉਨ੍ਹਾਂ ਦੀ ਬਦੌਲਤ ਹਿੰਦ 
ਫਤੇ ਹੋ ਗਈ। ਫੇਰ ਉਨ੍ਹਾਂ ਦੇ ਗੱਦੀ ਨਸ਼ੀਨ ਸੁ ਗੁਰੂ ਅੰਗਦ ਜੀ ਹਿਮਾਯੂੰ ਬਾਦਸ਼ਾਹ ਨੂੰ ਜਦ 
ਓਹ ਸ਼ੇਰਸ਼ਾਹ ਤੋਂ ਸ਼ਕਸਤ ਖਾ ਕੇ ਜਾ ਰਿਹਾ ਸੀ ਪਿੱਠ ਠੋਕ ਕੇ ਕਿਹਾ ਕਿ ਡਰ ਨਾ। ਤੇਰੇ ਬਾਪ 
ਬਾਬਰ ਸ਼ਾਹ ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸੱਤ ਮੁਠਾਂ ਭੰਗ ਬਦਲੇ ਸੱਤ ਪੁਸ਼ਤ ਬਾਦਸ਼ਾਹੀ 
ਬਖ਼ਸ਼ੀ ਹੈ, ਸੋ ਤੂੰ ਕਰੇਂਗਾ। ਏਸੇ ਤਰ੍ਹਾਂ ਤੀਜੇ ਗੁਰੂ ਦੇ ਬਚਨ ਨਾਲ ਚਤੌੜ ਗੜ੍ਹ ਫਤੇ ਹੋਯਾ ਜਿਸ 
ਬਦਲੇ ਅਕਬਰ ਸ਼ਾਹ ਨੇ ਗੁਰੂ ਜੀ ਦੀ ਜਜਾਰਤ ਕਰ ਕੇ ਪ੍ਰਗਣਾ ਝੁਬਾਲ ਗੁਰੂ ਕੇ ਲੰਗਰ ਵਾਸਤੇ 
ਅਰਪਣ ਕੀਤਾ ਸੀ। ਫੇਰ ਚੌਥੇ ਪੰਜਵੇਂ ਗੁਰੂ ਨੂੰ ਉਹ ਹਮੇਸ਼ ਮੰਨਦੇ ਰਹੇ ਹਨ। ਹੁਣ ਸਭ ਦੇ 
ਸਾਹਮਣੇ ਸ਼ਹਿਨਸ਼ਾਹ ਜਹਾਂਗੀਰ! ਏਸੇ ਗੁਰੂ ਦੇ ਅਨੇਕ ਪਰਚੇ ਵੇਖ ਕੇ ਅਧਿਕ ਸੇਵਕ ਬਣ 

ਗਏ ਜੋ ਹਰ ਵੇਲੇ ਨਾਲ ਰੱਖਦੇ ਸੇ। ਸੋ ਹਜ਼ਰਤ ਨੇ ਤਾਂ ਬਖੀਲਾਂ ਦੀਆਂ ਗੱਲਾਂ ਸੁਣ ਸੁਣ ਫੌਜ 
ਕਸ਼ੀ ਕਰ ਰਖੀ ਹੈ, ਜਿਸ ਵਿੱਚ ਘਾਟਾ ਹੀ ਘਾਟਾ ਹੈ। ਫੌਜ ਮੋਈ ਤਾਂ ਬਾਦਸ਼ਾਹੀ, ਖ਼ਜ਼ਾਨਾ 
ਖ਼ਰਚ ਹੋਯਾ ਤਾਂ ਸ਼ਾਹੀ, ਜੇ ਸਿੱਖ ਮੋਏ ਤਾਂ ਹਜ਼ਰਤ ਦੀ ਪਰਜਾ, ਓਸ ਫ਼ਕੀਰ ਦਾ ਕੀ ਗਿਆ? 
ਤਮਾਸ਼ਾ ਵੇਖ ਲਿਆ। ਫੇਰ ਓਸ ਨੂੰ ਜਿੱਤ ਕੇ ਕੋਈ ਮੁਲਕ ਯਾ ਖ਼ਜ਼ਾਨਾ ਬਾਦਸ਼ਾਹ ਦੇ ਹੱਥ ਨਹੀਂ 
ਆ ਜਾਣਾ। ਓਸ ਨੂੰ ਪੀਰ ਫ਼ਕੀਰ ਸਮਝ ਕੇ ਪਰਜਾ ਮੰਨਦੀ ਹੈ। ਓਸ ਦਾ ਲੰਗਰ ਚੱਲਦਾ ਹੈ, 
ਜਿੱਥੋਂ ਹਿੰਦੂ ਤੁਰਕ ਗ਼ਰੀਬ ਗੁਰਬਾ ਗ਼ੁਜ਼ਰ ਕਰਦੇ ਹਨ। ਲੜਾਈ ਕਿਸ ਗੱਲ ਦੀ ਹੈ ਇੱਕ ਬਾਜ਼ 
ਖੰਭਾਂ ਦੀ ਮੁਠ ਤੇ ਦੋ ਘੋੜੇ ਵਾਉ ਭਰੇ ਖਲੜ। ਅਸਾਂ ਬਹੁਤ ਜ਼ਮਾਨਾਂ ਦੇਖਯਾ ਹੈ। ਪੀਰ ਫ਼ਕੀਰ 
ਆਪਣੀ ਚਰਚ ਚਲਾਵਣ ਵਾਸਤੇ ਕਿਸੇ ਨਾ ਕਿਸੇ ਤਰ੍ਹਾਂ ਦਾ ਸਿਰੜ ਫੜ ਲੈਂਦੇ ਹਨ, ਸੋ 
ਦੁਨੀਆਂਦਾਰਾਂ ਨੂੰ ਕੀ ਆਖ ਫ਼ਕੀਰ ਨਾਲ ਆਢਾ ਲਾਉਣ। ਆਢਾ ਲਾਈਏ ਬਰਾਬਰ ਦੇ ਨਾਲ, 
ਜਿੱਥੋਂ ਕੁੱਝ ਜਿੱਤ ਹਾਰ ਦਾ ਮਜ਼ਾ ਭੀ ਆਵੇ। ਪੀਰਾਂ ਫ਼ਕੀਰਾਂ ਦਾ ਜਿੱਤਣਾ ਕੀ ਔਖਾ ਹੈ? ਮੱਥਾ 
ਟੇਕ ਦੇਈਏ, ਜਿੱਤੇ ਗਏ। ਫੇਰ ਜੋ ਮੰਗੋ, ਸੋ ਲੈ ਲਓ। ਏਹ ਤਾਂ ਕਦੀਮੀ ਚਾਲ ਹੈ। ਫ਼ਲ ਵਾਲੇ 
ਬਰਿੱਛਾਂ ਵਾਂਗੂੰ ਵੱਡੇ ਪੁਰਖ ਦੁਨੀਆਂਦਾਰ ਹੀ ਧੀਰਜ ਸ਼ਿਮਾਂ ਕਰ ਕੇ ਪੀਰਾਂ ਫ਼ਕੀਰਾਂ ਅੱਗੇ ਨਿਉਂਦੇ 
ਹਨ। ਪੀਰ ਫ਼ਕੀਰ ਦੁਨੀਆਂਦਾਰਾਂ ਅੱਗੇ ਨਹੀਂ ਨਿਉਂਦੇ ਕਿਉਂਕਿ ਓਹ ਬੇਗ਼ਰਜ਼ ਹਨ ਤੇ 
ਦੁਨੀਆਂਦਾਰ ਗਰਜ਼ਮੰਦ ਹਨ। 

ਬੱਸ ਏਹੋ ਜਹੀਆਂ ਨਸੀਹਤਾਂ ਸੁਣ ਕੇ ਤੇ ਗੁਰੂ ਜੀ ਦੇ ਹੱਥ ਵੇਖ ਕੇ ਬਾਦਸ਼ਾਹ ਨੇ ਤਾਂ ਭਾਵੇਂ ਗੁਰੂ ਵਲ 
ਮੂੰਹ ਤੇ ਮਨ ਕਰ ਕੇ ਸਿਜਦਾ ਕਰ ਦਿੱਤਾ ਅਤੇ ਅੱਗੇ ਨੂੰ ਗੁਰੂ ਵਲ ਫੌਜ ਭੇਜਣ ਦੀ ਸੌਂਹ ਖਾ 
ਲਈ। ਪਰ ਜਿਨ੍ਹਾਂ ਦੇ ਸਕੇ ਸਰਬੰਧੀ ਮਾਰੇ ਗਏ ਸੇ ਤੇ ਘਰਾਂ ਵਿੱਚ ਸਿਆਪੇ ਹੋ ਰਹੇ ਸੇ ਉਨ੍ਹਾਂ 
ਦੇ ਅੰਦਰ ਤਾਂ ਅੱਗ ਲੱਗ ਰਹੀ ਸੀ ਜੋ ਅੰਤ ਨੂੰ ਮੱਚੇ ਬਿਨਾਂ ਨਾ ਰਹੀ। 

ਕਰਤਾਰਪੁਰ ਦੇ ਜੰਗ (ਕੀਰਤਪੁਰ ਦੀ ਤਿਆਰੀ) ਹੋਏ ਪਿੱਛੋਂ ਗੁਰੂ ਜੀ ਨੇ ਭਾਵੇਂ ਬਹੁਤ ਮੁਰਦੇ ਸੜਵਾ ਦਬਵਾ 
ਦਿੱਤੇ ਸੇ, ਪਰ ਤਾਂ ਭੀ ਪਿੰਡੋਂ ਦੂਰ ਦੂਰ ਟਿਬਯਾਂ ਤੇ ਝਾੜਾਂ ਵਿੱਚ ਪਏ ਰਹੇ ਸੇ। ਇੱਕ ਤਾਂ ਉਨ੍ਹਾਂ 
ਨੂੰ ਗਿੱਦੜ ਕੁੱਤੇ ਧੂਹੀ ਫਿਰਨ, ਚੀਲ੍ਹਾਂ, ਕਾਂ, ਗਿਰਝਾਂ ਹਰ ਵੇਲੇ ਭੌਂਦੇ ਦਿੱਸਣ। ਦੂਜੇ ਮੀਂਹ ਪਏ 
ਤੋਂ ਦੁਰਗੰਧੀ ਖਿੰਡ ਗਈ। ਹਾੜ ਲੱਗੇ ਬੋਲਣ। ਸਾਵਣ ਦੇ ਡਡੂਆਂ ਵਾਂਡੂੰ “ਮਾਰੋ ਮਾਰੋ!” “ਫੜੋਂ 
ਫੜੋਂ` “ਪਾਣੀ ਪਾਣੀ ਦੀ ਮਹਾਂ ਭਿਆਵਨੀ ਧੁਨਿ ਰਾਤ ਦਿਨੇ ਲੱਗੀ ਰਹੇ। ਤੀਜਾ ਜਿਨ੍ਹਾਂ ਦੇ 
ਸੰਬੰਧੀ ਮੋਏ ਸੇ ਉਨ੍ਹਾਂ ਪਠਾਣਾਂ ਦੇ ਪਿੰਡ ਕਰਤਾਰਪੁਰ ਦੇ ਚੁਫੇਰੇ ਨੇੜੇ ਤੇੜੇ ਸਨ। ਇੱਕ ਤਾਂ ਓਹ 
ਚਿਹ ਚਿੜ੍ਹੇ ਹੋਏ ਹਰ ਵੇਲੇ ਸਿੱਖਾਂ ਨੂੰ ਦੁੱਖ ਦੇਣ ਦੂਜੇ, ਉਨ੍ਹਾਂ ਦੇ ਘਰਾਂ ਤੋਂ ਕੁਰਲਾਣ ਦੀ ਆਵਾਜ਼ 
ਪਈ ਆਵੇ ਤੇ ਅੰਦਰ ਮਾਈਆਂ ਪਾਸ ਆ ਕੇ ਪਿੰਡ ਦੀਆਂ ਤੀਵੀਂਆਂ ਅਨੇਕ ਤਰ੍ਹਾਂ ਦੇ ਤੋਤਕੜੇ 
ਪਈਆਂ ਅਡਾਉਣ। ਏਸ ਕਰ ਕੇ ਸਿੱਖਾਂ ਦੇ ਤੇ ਪਰਵਾਰ ਦੇ ਕਹਿਣੇ ਪੁਰ ਗੁਰੂ ਸਾਹਿਬ ਜੀ ਨੇ 
ਕੀਰਤਪੁਰ ਚੱਲਣ ਦੀ ਤਿਆਰੀ ਕਰ ਦਿੱਤੀ ਤੇ ਜਦ ਅਸਬਾਬ ਗੱਡੇ, ਊਠਾਂ ਉੱਤੇ ਲਦਵਾ ਕੇ 
ਤੋਰਿਆ ਤੇ ਡੋਲੇ ਰਥਾਂ ਵਿੱਚ ਪਰਵਾਰ ਚੜ੍ਹਾਯਾ ਤਾਂ ਧੀਰਮੱਲ ਜੋ ਪਹਿਲੇ ਹੀ ਗੁਰੂ ਜੀ ਨਾਲ 
ਵਿਗੜ ਰਿਹਾ ਸੀ, ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਕੋਠੇ ਅੰਦਰ ਰੱਖ ਕੇ ਜੰਦਰਾ ਮਾਰ ਬੂਹੇ ਅੱਗੇ 
ਮਰਨ ਮਾਰਨ ਤੇ ਹੋ ਬੈਠਾ। ਤਾਂ ਗੁਰੂ ਜੀ ਨੇ ਓਸ ਨੂੰ ਖੋਟਾ ਸਮਝ ਕੇ ਬੁਰਾ ਭਲਾ ਕੁਛ ਨਾ 
ਆਖਯਾ ਓਥੇ ਹੀ ਰਹਿਣ ਦਿੱਤਾ। ਓਸ ਨੇ ਆਪਣੀ ਮਾਈ ਤੇ ਵਹੁਟੀ ਭੀ ਪਾਸ ਹੀ ਰੱਖ 
ਲਈਆਂ ਤੇ ਹੋਰ ਸਾਰਾ ਪ੍ਰਵਾਰ ਹਾੜ ਸੁਦੀ ਪੰਚਮੀ ਨੂੰ ਕਰਤਾਰਪੁਰੋਂ ਕੀਰਤਪੁਰ ਵੱਲ ਤੁਰ 
ਪਿਆ। 

ਹੁਣ ਓਧਰ ਜੇਹੜੇ (ਫਗਵਾੜੇ ਦਾ ਜੰਗ) ਦੁਸ਼ਮਨ ਗਿੱਲੇ ਗੋਹੇ ਵਾਂਗੂੰ ਧੁਖਦੇ ਹੋਏ ਸੰਬੰਧੀਆਂ ਦਾ ਵੈਰ ਲੈਣ ਦੀ 
ਨੀਤ ਪੁਰ ਹਰ ਵੇਲੇ ਫਾਥੇ ਬਿੱਲੇ ਵਾਂਗੂੰ ਦਾਉ ਤੱਕ ਰਹੇ ਸੇ, ਉਨ੍ਹਾਂ ਨੇ ਗੁਰੂ ਜੀ ਨੂੰ ਰਾਹ ਵਿੱਚ 
ਘੇਰਨ ਦਾ ਚੰਗਾ ਮੌਕਾ ਵੇਖ ਕੇ ਕੱਠ ਕਰ ਲੀਤਾ, ਜਿਸ ਵਿੱਚ ਅਬਦੁਲੇ ਖਾਂ ਦੇ ਪੁੱਤਰ ਅਹਿਮਦ 
ਖਾਂ ਤੇ ਵਲੀ ਖਾਂ, ਕੁਤਬ ਖਾਂ ਜਮਾਲ ਖਾਂ, ਫਤੇ ਖਾਂ, ਰਈਸ ਬਸੀ ਸ਼ੇਖਾਂ ਵਾਲੀਦ, ਅਲਾਉਲ 
ਪੁਰੀਏ ਜਾਫਤੇ ਖਾਂ ਆਦਿਕ ਵੱਡੇ ਵੱਡੇ ਆਦਮੀ ਬਹੁਤ ਸੇ। ਭਾਵੇਂ ਓਹ ਭਲੀ ਭਾਂਤ ਜਾਣਦੇ ਸੇ 

ਕਿ ਜਿਨ੍ਹਾਂ ਸ਼ੇਰਾਂ ਦੇ ਸਾਮਣੇ ਹੋ ਕੇ ਪੈਂਦੇ ਖਾਂ, ਕਾਲੇ ਖਾਂ, ਕੁਤਬ ਖਾਂ, ਲਲਾ ਬੇਗ, ਕਰਮ ਬੇਗ, 
ਮੁਖਲਸ ਖਾਂ ਜੇਹੇ ਵੱਡੇ ਵੱਡੇ ਮਤਗਜਿੰਦ ਭੀ ਦੰਦ ਭਨਾ ਕੇ ਮੌਤ ਦੇ ਸਿਕੰਜੇ ਵਿੱਚ ਪੀੜੇ ਗਏ; 
ਸੋ ਅਸੀਂ ਬਿੱਲੇ, ਗਿੱਦੜ ਉਨ੍ਹਾਂ ਬਬਰ ਸ਼ੇਰਾਂ ਦਾ ਕੀਹ ਖੋਹ ਸਕਦੇ ਹਾਂ? ਪਰ “ਹੀਲੇ ਰਿਜ਼ਕ 
ਬਹਾਨੇ ਮੌਤ” ਕਾਲ ਦੇ ਪ੍ਰੇਰੇ ਪੰਜ ਕੁ ਹਜ਼ਾਰ ਸਵਾਰ ਪਿਆਦਾ ਲੈ ਕੇ ਜਲੰਧਰ ਤੋਂ ਚੜ੍ਹ ਬੈਠੇ। 
ਓਸ ਦਿਨ ਗੁਰੂ ਜੀ ਫਗਵਾੜੇ ਦੇ ਨੇੜੇ ਪਲਾਹੀ ਪਿੰਡ ਉੱਤਰੇ ਹੋਏ ਸੇ। ਤੁਰਕਾਂ ਦੀ ਤਿਆਰੀ 
ਵੇਖ ਕੇ ਇੱਕ ਗੁਰਦਿੱਤੇ ਨਾਮ ਗੁਰੂ ਕੇ ਸਿੱਖ ਨੇ ਜਲੰਧਰੋਂ ਦੌੜ ਕੇ ਗੁਰੂ ਜੀ ਨੂੰ ਖ਼ਬਰ ਦਿੱਤੀ, 
ਜਿਸ ਤੋਂ ਗੁਰੂ ਜੀ ਨੇ ਦੋ ਸੌ ਆਦਮੀ ਨਾਲ ਗੁਰਦਿੱਤੇ ਜੀ ਨੂੰ ਡੇਰੇ ਦਾ ਰਾਖਾ ਛੱਡਿਆ ਤੇ ਆਪ 
ਹਜ਼ਾਰ ਬਾਰਾਂ ਸੌ ਬਿਧੀਚੰਦ ਜੇਹੇ ਬਹਾਦਰ ਸਿੱਖਾਂ ਸਮੇਤ ਉਨ੍ਹਾਂ ਦੇ ਰਾਹ ਉੱਤੇ ਪਿੰਡੋਂ ਅਧ ਕੋਹ 
ਛਛਰਿਆਂ ਦੀ ਢੱਕੀ ਵਿੱਚ ਜਾ ਖਲੋਤੇ। ਜਦੋਂ ਤੁਰਕ ਨੇੜੇ ਢੁਕੇ ਬੰਦੂਕਾਂ ਦੁਗਾੜੇ ਭਰੇ ਹੋਏ ਦਾਗ਼ 
ਦਿੱਤੀਆਂ। ਦੋ ਕੁ ਸੌ ਤਾਂ ਦੜਾ ਦੜ ਡਿਗ ਪਿਆ। ਉਨ੍ਹਾਂ ਨੇ ਅਚਨਚੇਤ ਅਕਾਸੋਂ ਬਿੱਜ ਪਈ 
ਦੇਖ ਕੇ ਛੇਤੀ ਨਾਲ 'ਕੱਠੇ ਹੋ ਲੜਨ ਵਾਸਤੇ ਪਿਛਲਜਾਂ ਨੂੰ ਜੋ ਲਾਗਾ ਟੇਰ ਆ ਰਹੇ ਸੇ 
ਮਿਲਾਉਣਾ ਚਾਹਿਆ। ਤਦੋਂ ਨੂੰ ਏਧਰੋਂ' ਸਿੱਖਾਂ ਨੇ ਕਸਕੇ ਫੇਰ ਡੰਮ ਘੱਤਿਆ। ਗੁਰੂ ਸਾਹਿਬ ਤੇ 
ਪੁਤਾਪ ਸਿੰਘ ਆਦਿਕ ਤੀਰਅੰਦਾਜ਼ਾਂ ਨੇ ਭੀ ਅਨੇਕ ਚੀਰ ਘੱਤੇ, ਸਾੜ ਸਾੜ ਅਜੇਹੇ ਸ਼ੀਘਰ 
ਛੱਡੇ ਕਿ ਕੋਈ ਅੱਗੇ ਨ ਖੜਾ ਹੋਣ ਦਿੱਤਾ। ਹੱਥ ਪੈਰ ਤਾਂ ਉਨ੍ਹਾਂ ਭੀ ਬਹੁਤ ਹਲਾਏ। ਅਨੇਕ 
ਸਿੱਖ ਜ਼ਖ਼ਮੀ ਕੀਤੇ ਤੇ ਮਾਰੇ, ਪਰ ਓਹ ਮਾਂਗਵੀ ਧਾੜ ਪੈਰ ਜਮਾ ਕੇ ਨਾ ਲੜ ਸਕੀ। ਜਿਉਂ 
ਜਿਉਂ ਪਿੱਛੇ ਗਏ ਸਿੱਖ ਉਨ੍ਹਾਂ ਵੰਨੀ ਵਧ ਵਧ ਕੇ ਤੀਰਾਂ ਬੰਦੂਕਾਂ ਦੀ ਫੰਡ ਮਾਰਦੇ ਗਏ। ਜਦ 
ਛੀ ਸਤ ਸੌ ਡਿਗ ਪਿਆ ਫੇਰ ਤਾਂ ਤੇਜ਼ ਘੋੜਿਆਂ ਵਾਲੇ ਜਾਨ ਬਚਾ ਗਏ। ਬਾਕੀ ਹੱਲਾ ਕਰ ਕੇ 
ਸਿੱਖਾਂ ਨੇ ਸਭ ਢਾਹ ਲੀਤੇ। ਚਾਰ ਪੰਜ ਕੋਹ ਵਿੱਚ ਲੋਥਾਂ ਬਖੇਰ ਘੱਤੀਆਂ ਤਿੰਨ ਕੁ ਸੌ ਘੋੜਾ 
ਘੋੜੀ ਹਥਯਾਰ ਤੁਰਕਾਂ ਦੇ ਫਤੇ ਸਮੇਤ ਲੈ ਕੇ ਦੀਵੇ ਜਗਦਿਆਂ ਨੂੰ ਗੁਰੂ ਸਾਹਿਬ ਮੁੜ ਡੇਰੇ ਆ 
ਗਏ ਤੇ ਆਪਣੇ ਜ਼ਖ਼ਮੀਆਂ ਨੂੰ ਚਕਵਾ ਲਿਆਏ। ਦੁਬਿਸਤਾਨ ਮਜ਼ਾਹਬ ਕਤਾਬ ਦਾ ਕਰਤਾ 
ਲਿਖਦਾ ਹੈ: ਕਰਤਾਰਪੁਰ ਤੇ ਫਗਵਾੜੇ ਦੀ ਲੜਾਈ ਹੋਣ ਸਮੇਂ ਮੈਂ ਖੁਦ ਗੁਰੂ ਜੀ ਦੇ ਪਾਸ ਸੀ 
ਕਿਉਂਕਿ ਏਦੂੰ ਪਹਿਲੇ ਪੰਜ ਛੀ ਵਾਰੀ ਮੇਰੀ ਮੁਲਾਕਾਤ ਗੁਰੂ ਸਾਹਿਬ ਨਾਲ ਹੋ ਚੁੱਕੀ ਸੀ। ਏਸ 
ਗੁਰੂ ਦਾ ਬ੍ਰਿਤਾਂਤ ਸਾਰਾ ਮੈਂ ਅੱਖੀ ਦੇਖਿਆ ਲਿਖਿਆ ਹੈ ਤੇ ਪਿਛਲੇ ਪੰਜਾਂ ਗੁਰੂਆਂ ਦੀ ਕਥਾ 
ਛੀਵੇਂ' ਗੁਰੂ ਤੋਂ ਸੁਣ ਕੇ ਲਿਖੀ ਹੈ। (ਦੇਖੋ ਸਫਾ ੨੫੨ ਜੋ ੧੮੬੬ ਈਸਵੀ ਨੂੰ ਲਖਨਊ ਛਪੀ 
ਹੈ) 

ਹੁਣ ਭਾਵੇਂ ਕੋਈ ਦੁਸ਼ਮਣ ਗੁਰੂ ਜੀ ਵੰਨੀ ਹੱਥ ਚੁੱਕਣ ਜੋਗਾ ਨਹੀਂ ਰਿਹਾ ਸੀ, ਤਾਂ ਬੀ ਆਪਣੇ ਵਹੀਰ ਦੇ 
ਅੱਗੇ ਪਿੱਛੇ ਸਿੱਖਾਂ ਨੂੰ ਰੱਖ ਕੇ ਗੁਰੂ ਜੀ ਨੇ ਬੰਦੂਕਾਂ ਕਸਵਾ, ਤੋੜੇ ਧੁਖਵਾ ਰੱਖੇ ਸੇ। ਓਥੋਂ ਚੱਲ 
ਕੇ ਬੰਗ ਕਸਬੇ ਪਾਸ ਜੀਂਦ ਪਿੰਡ ਉੱਤਰੇ। ਏਥੇ ਚਰਨ ਕੌਲ ਦੀ ਚੌਂਕੀ ਹੋਈ, ਏਸ ਕਰ ਕੇ 
ਗੁਰਦੁਆਰੇ ਦਾ ਨਾਮ ਚਰਨਕੌਲ ਹੈ। ਬਸਾਖੀ ਨੂੰ ਮੇਲਾ ਭਰਦਾ ਹੈ। ਮਹੰਤ ਰਾਮਸਰਨ ਉਦਾਸੀ 
ਸਾਧੂ ਜਾਗੀਰਦਾਰ ਹੈ। 

ਓਥੋਂ ਚੱਲ ਕੇ ਨਵੇਂ ਸ਼ਹਿਰ ਪਾਸ ਦੁਰਗਾਪੁਰ ਪਿੰਡ ਉੱਤਰੇ, ਏਥੇ ਨਾਮਧਾਰੀ ਕਾਹਨ ਸਿੰਘ ਮਹੰਤ ਹੈ। 
ਏਸੇ ਤਰ੍ਹਾਂ ਅਨੇਕ ਪਿੰਡਾਂ ਵਿੱਚ ਉੱਤਰਦੇ ਹੋਏ ਦੁਆਬੇ ਦੇਸ ਵਿੱਚ ਦੀ ਧੀਰੇ ਧੀਰੇ ਸਿੱਖਾਂ ਦੀ 
ਕਲਯਾਣ ਕਰਦੇ ਹੋਏ ਨੰਗਲ ਦੇ ਘਾਟ ਸਤਲੁਜੋਂ ਪਾਰ ਹੋ ਕੇ ਪਾਇਲ ਪਿੰਡ ਜਾ ਉੱਤਰੇ। 
ਅਗਲੇ ਦਿਨ ਤੁਰਨ ਲੱਗੇ ਤਾਂ ਗੁਰੂ ਜੀ ਦਾ ਘੋੜਾ ਸੁਹੇਲਾ ਨਾਮੇਂ_ਤਾਲ ਵਿੱਚੋਂ ਜਲ ਪੀਣ ਸਾਰ 
ਮਰ ਗਿਆ। ਗੁਰੂ ਸਾਹਿਬ ਜੀ ਦੂਜੇ ਘੋੜੇ ਪਰ ਸਵਾਰ ਹੋ ਕੇ ਸਾਉਣ ਵਦੀ ਤ੍ਰੰਦਸੀ ਨੂੰ 
ਕੀਰਤਪੁਰ ਜਾ ਬਿਰਾਜੇ। ਫੇਰ ਅਨ ਨੌ ਬਰਸ ਓਥੇ ਹੀ ਰਹਿ ਕੇ ਸਿੱਖਾਂ ਨੂੰ ਨਿਹਾਲ ਕਰਦੇ 
ਰਹੇ। 


_ਅਠਮੀ ਰਾਸ ਦੇ ੩੩ ਧਯਾਇ ਵਿੱਚ ਲਿਖਿਆ ਹੈ ਕਿ ਓਸ ਘੋੜੇ ਵਿੱਚੋਂ ਸਵਾ ਮਣ ਸਿੱਕੇ ਦੀਆਂ ਗੋਲੀਆਂ ਜੋ ਜੰਗ ਵਿੱਚ ਓਸ ਨੂੰ 
ਵਜਕੇ ਵਿੱਚੇ ਰਹੀਆਂ ਸਨ ਨਿਕਲੀਆਂ, ਤੀਰਾਂ ਦੇ ਜ਼ਖ਼ਮ ਭੀ ਬੇਅੰਤ ਸੇ॥ 

ਬਾਦਸ਼ਾਹ ਪਾਸ ਜ਼ਖ਼ਮੀਆਂ ਦਾ ਤੇ ਧੀਰਮਲ ਦੀ ਚਿੱਠੀ ਦਾ ਜਾਣਾ, 
ਗੁਰੂ ਜੀ ਪਾਸ ਸੰਗਤਾਂ ਦਾ ਆਉਣਾ, ਰੋਪੜੀਆਂ ਦਾ ਜੰਗ 

ਕਰਤਾਰਪੁਰ ਦੇ ਜੰਗ ਵਿੱਚ ਜ਼ਖ਼ਮੀ ਹੋਏ ਜੇਹੜੇ ਤੁਰਕਾਂ ਨੂੰ ਰਾਜ਼ੀ ਕਰ ਕੇ ਗੁਰੂ ਜੀ ਨੇ ਤੋਰਿਆ ਸੀ, ਜਦ 
ਓਹਨਾਂ ਨੇ ਬਾਦਸ਼ਾਹ ਪਾਸ ਜਾ ਕੇ ਜੰਗ ਦਾ ਹਾਲ ਤੇ ਅਪਣਾ ਬ੍ਰਿਤਾਂਤ ਗੁਰੂ ਜੀ ਦੀ ਮਹਿਮਾ 
ਪੀਰ ਸਮਦਰਸੀ ਹਨ, ਪਰ ਸਾਡੇ ਅਮਾਲ ਤੇ ਪੈਂਦੇ ਖਾਂ ਜਿਹੇ ਨਿਮਕ ਹਰਾਮ ਖਾਹਮਖਾਹ 
ਲੜਾਈ ਕਰਾ ਦਿੰਦੇ ਹਨ। ” ਵਜ਼ੀਰ ਖਾਂ ਬੋਲਿਆ, “ਹਜ਼ਰਤ ! ਪੀਰਾਂ ਫ਼ਕੀਰਾਂ ਦਾ ਘਰ ਰੱਬ 
ਦਾ ਘਰ ਹੁੰਦਾ ਹੈ। ਉਨ੍ਹਾਂ ਨਾਲ ਵੈਰ ਕਰਨ ਵਾਲੇ ਖ਼ੁਦਾ ਨਾਲ ਵੈਰ ਕਰਦੇ ਹਨ। ਫੇਰ ਖੈਰ ਕਿੱਥੋਂ 
ਗ਼ੁਜ਼ਰੇ? ਹਜ਼ੂਰ ਨੇ ਸੁਣਿਆ ਹੋਊ ਜਦ ਕਰਤਾਰਪੁਰ ਜੰਗ ਹੋਏ ਪਿੱਛੋਂ ਹੁਣ ਵਰਖਾ ਹੋਈ ਬਦਬੋ 
ਉਠੀ ਤੇ ਹਾੜ ਬੋਲਣ ਲੱਗੇ ਤਾਂ ਗੁਰੂ ਜੀ ਕੀਰਤਪੁਰ ਨੂੰ ਜਾਂਦੇ ਹੋਏ ਜਦ ਫਗਵਾੜੇ ਪਾਸ ਪਹੁੰਚੇ 
ਤਾਂ ਵਲੀ ਮੁਹੰਮਦ ਖਾਂ ਤੇ ਜ਼ਾਲਮ ਖਾਂ, ਜਮਾਲ ਖਾਂ ਆਦਿਕ ਉਮਰਾ ਆਪਣੇ ਭਾਈਚਾਰੇ ਦਾ 
ਚਾਰ ਪੰਜ ਹਜ਼ਾਰ ਆਦਮੀ ਲੈ ਕੇ ਗੁਰੂ ਕੇ ਡੇਰੇ ਉੱਤੇ ਜਾ ਪਏ। ਭਾਵੇਂ ਗੁਰੂ ਪਾਸ ਸਿੱਖ ਥੋੜੇ 
ਹੀ ਸੇ ਪਰ ਖ਼ੁਦਾ ਜਿਸ ਦਾ ਹਾਮੀ ਹੋ ਗਿਆ ਓਸ ਨੂੰ ਕੀ ਡਰ? ਐਸੀ ਚਟਪਟੀ ਦੀ ਲੜਾਈ 
ਹੋਈ, ਖਟਾ ਖਟ ਤਲਵਾਰ ਚਲੀ ਕਿ ਬਲੀ ਖਾਂ, ਜਮਾਲ ਖਾਂ, ਜ਼ਾਫਤੇ ਖਾਂ ਅਲਾਉਲਪੁਰੀਆ, 
ਬਸੀ ਵਾਲਾ ਕਮਰਦੀਨ ਖਾਂ ਆਦਕ ਵੱਡੇ ਵੱਡੇ ਆਦਮੀ ਤਿੰਨ ਚਾਰ ਸੌ ਪਠਾਣ ਸਮੇਤ ਮਾਰੇ 
ਗਏ। ਬਾਕੀ ਦੌੜ ਆਏ। ਹਜ਼ਰਤ ਨੇ ਹੁਕਮ ਕੀਤਾ ਸੀ, ਹੁਣ ਗੁਰੂ ਨਾਲ ਨਹੀਂ ਲੜਨਾ। ਉਨ੍ਹਾਂ 
ਹੁਕਮ ਅਦੂਲੀ ਕੀਤੀ, ਮੌਤ ਸਜ਼ਾ ਪਾਈ। ਏਹ ਬਾਤ ਨਵੀਨ ਸੁਣ ਕੇ ਬਾਦਸ਼ਾਹ ਹੈਰਾਨ ਰਹਿ 
ਕਰ ਬੋਲਿਆ, “ਓਹ ਬੇਈਮਾਨ ਗੀਦੀ ਕਯੋਂ ਨਾ ਮਾਰੇ ਜਾਣ ਜਿਨ੍ਹਾਂ ਨੇ ਪੀਰਾਂ ਪੁਰਖਾਂ ਨੂੰ ਧੋਖਾ 
ਦੇਣਾ ਚਾਹਿਆ?” 

ਓਸੇ ਸਮੇਂ ਗੁਰੂ ਕੇ ਪੋਤਰੇ ਧੀਰਮੱਲ ਦੀ ਅਰਜ਼ੀ ਬਾਦਸ਼ਾਹ ਪਾਸ ਪਹੁੰਚੀ। ਓਨ ਬਾਦਸ਼ਾਹ ਦੀ ਬਹੁਤ 
ਮਹਿਮਾ ਕਰ ਕੇ ਲਿਖਿਆ ਕਿ ਮੇਰੇ ਬਾਬੇ ਗੁਰੂ ਹਰਿਗੋਬਿੰਦ ਜੀ ਨੇ ਬਾਦਸ਼ਾਹੀ ਫੌਜ ਦਾ 
ਸਾਮ੍ਣਾ ਕੀਤਾ ਸੋ ਬਹੁਤ ਬੁਰਾ ਕੀਤਾ ਜਿਸ ਕਰ ਕੇ ਉਨ੍ਹਾਂ ਨੂੰ ਮਾਝਾ ਦੁਆਬਾ ਦੇਸ ਛੱਡ ਕੇ 
ਪਹਾੜਾਂ ਝਾੜਾਂ ਵਿੱਚ ਜਾ ਕਰ ਕੀਰਤਪੁਰ ਬਸਣਾ ਪਿਅ। ਮੈਂ ਉਨ੍ਹਾਂ ਦੇ ਨਾਲ ਨਹੀਂ ਗਿਆ 
ਕਿਉਂਕਿ ਮੈਂ ਨਾਜ਼ਮ ਕੁਤਬ ਖਾਂ ਤੇ ਸਿਪਾਹ ਸਲਾਰ ਕਾਲੇ ਖਾਂ ਨੂੰ ਹਰ ਤਰ੍ਹਾਂ ਮੱਦਦ ਤੇ ਭੇਤ 
ਦਿੰਦਾ ਰਿਹਾ ਸੀ, ਜਿਸ ਤੋਂ ਮੇਰਾ ਗੁਰੂ ਨਾਲ ਬਿਗਾੜ ਹੋ ਗਿਆ। ਹੁਣ ਮੈਂ ਹਜ਼ੂਰ ਦੀ ਸ਼ਰਨ 
ਹਾਂ। ਜੈਸੇ ਹੋਰ ਰੱਯਤ ਹੈ, ਤੈਸੇ ਮੈਨੂੰ ਭੀ ਹਜ਼ਰਤ ਆਪਣੀ ਖ਼ਾਸ ਪਰਜਾ ਤੇ ਖੈਰ ਖਵਾਹ 
ਸਮਝੇ। ਵਜ਼ੀਰ ਖਾਂ ਨੇ ਏਹ ਖਤ ਪੜ੍ਹ ਕੇ ਧੀਰਮਲ ਨੂੰ ਬਹੁਤ ਬੁਰਾ ਨਾਲਾਇਕ ਤੇ ਗੀਦੀ 
ਸਮਝਿਆ। ਬਾਦਸ਼ਾਹ ਨੂੰ ਦੱਸਿਆ ਤਾਂ ਓਨ ਭੀ ਏਹੋ ਆਖਿਆ ਕਿ ਆਪਣੇ ਬਾਪ ਦਾਦੇ ਨਾਲ 
ਬਦੀ ਕਰਨ ਵਾਲਾ ਭੀ ਕਦੇ ਕੋਈ ਦੂਜੇ ਦਾ ਖੈਰ ਖੁਆਹ ਹੋਇਆ ਹੈ? ਐਸੇ ਕਾਇਰ ਮੂਜ਼ੀ ਦਾ 
ਨਾਉਂ ਲੈਣਾ ਭੀ ਚੰਗਾ ਨਹੀਂ। ਜਦ ਦੇਸ਼ ਦੇਸ਼ਾਂਤ੍ਰਾਂ ਵਿੱਚ ਸਿੱਖਾਂ ਨੂੰ ਇਹ ਖ਼ਬਰ ਹੋਈ ਕਿ ਗੁਰੂ 
ਸਾਹਿਬ ਸਾਰੇ ਪਰਵਾਰ ਸਮੇਤ ਕੀਰਤਪੁਰ ਜਾ ਰਹੇ ਹਨ ਤਾਂ ਬਡੇ ਉਤਸ਼ਾਹ ਨਾਲ ਆਪਣੇ 
ਆਪਣੇ ਪ੍ਰਗਣੇ ਮਸੰਦਾਂ ਨਾਲ ਗੁਰੂ ਕੇ ਦਰਸ਼ਨ ਕਰਨ ਆਉਣ ਲਗ ਪਏ। ਹਰ ਰੋਜ਼ ਗੁਰੂ ਜੀ 
ਪਾਸ ਮੇਲਾ ਲਗਾ ਰਹੇ। ਤਦੋਂ ਨੂੰ ਜੋਧ ਸ਼ਾਹ ਤੇ ਉਮਰ ਸ਼ਾਹ ਦੋਵੇਂ ਭਾਈ ਆਪਣੇ ਕਬੀਲਿਆਂ 
ਸਮੇਤ ਸੰਮਤ ੧੬੯੨ ਬਿਕ੍ਰਮੀ ਨੂੰ ਵੈਸਾਖੀ ਵਾਲੇ ਦਿਨ ਗੁਰੂ ਕੇ ਦਰਸ਼ਨ ਕਰਨ ਵਾਸਤੇ 
ਕੀਰਤਪੁਰ ਆਏ। ਬਹੁਤ ਚੰਗੇ ਚੰਗੇ ਵਛੇਰੇ ਪਾਲੇ ਹੋਏ ਨਕਦੀ ਸਮੇਤ ਗੁਰੂ ਕੀ ਨਜ਼ਰ ਕੀਤੇ। 
ਓਨ੍ਹਾਂ ਦੀਆਂ ਸਵਾਣੀਆਂ ਨੇ ਭੀ ਅਨੇਕ ਅੱਛੇ ਗਹਿਣੇ ਕਪੜੇ ਜਨਾਨੇ ਮਾਈਆਂ ਲਈ ਚੜ੍ਹਾਏ ਤੇ 
ਦਰਸ਼ਨ ਉਪਦੇਸ਼ ਪਾ ਕੇ ਨਿਹਾਲ ਹੋਈਆਂ। ਜੋਧਸ਼ਾਹ, ਉਮਰਸ਼ਾਹ, ਭਾਈ ਰੂਪਾ ਆਦਿਕ ਸਭ 
ਸਿੱਖ ਜੰਗ ਦੇ ਪ੍ਰਸੰਗ ਸੁਣ ਸੁਣ ਬਹੁਤ ਖ਼ੁਸ਼ੀ ਹੋਏ। ਓਸੇ ਸਮੇਂ ਰਾਜਾ ਤਾਰਾ ਚੰਦ ਕਹਿਲੂਰੀ ਤੇ 
ਹੰਡੂਰੀ ਆਦਿਕ ਕਈ ਰਾਜੇ ਦੀਪਮਾਲਾ ਦੇ ਦਿਨ ਗੁਰੂ ਜੀ ਦੇ ਦਰਸ਼ਨ ਨੂੰ ਆ ਗਏ। ਰਾਜ 

ਤੇ ਬਿਧੀਚੰਦ ਨੇ ਦੋਹਾਂ ਪਾਸਿਆਂ ਦੇ ਗੁਣ ਵਰਣਨ ਕਰ ਕੇ ਸੁਣਾਏ। ਫੇਰ ਤਾਂ ਸਭ ਰਾਜੇ ਪੰਦਰਾਂ 
ਦਿਨ ਤੱਕ ਮਿਲ ਕੇ ਸੈਰ ਸ਼ਿਕਾਰ ਕਰਦੇ ਰਹੇ ਤੇ ਕਈ ਸ਼ੇਰ ਮਾਰੇ। 

ਰੋਪੜੀਏ ਸਯਾਲਬੋਂ ਵਾਲੇ ਪਠਾਣਾਂ ਦੀ ਜੋ ਨਾਲਾਗੜੀਏ ਰਾਜਾ ਤਾਰਾ ਚੰਦ ਗਜੈ ਸਿੰਘ ਦੇ ਬਾਪ ਨਾਲ 
ਹਮੇਸ਼ ਚਖਾ ਮਖੀ ਰਹਿੰਦੀ ਸੀ। ਹੁਣ ਲੜਾਈ ਹੋ ਪਈ ਤਾਂ ਰਾਜੇ ਦੀ ਫੌਜ ਨੂੰ ਭਜਾ ਕੇ ਉਨ੍ਹਾਂ ਨੇ 
ਕਈ ਪਿੰਡ ਰਾਜੇ ਦੇ ਦੱਬ ਲਏ। ਰਾਜੇ ਨੇ ਗੁਰੂ ਜੀ ਦੇ ਚਰਨ ਆ ਫੜੇ। ਗੁਰੂ ਜੀ ਨੇ ਸ਼ਰਣ 
ਛੇ ਸੌ ਸਿੰਖ ਨਾਲ ਦੇ ਕੇ ਭੇਜ ਦਿੱਤਾ। ਏਨ੍ਹਾਂ ਦੇ ਜ਼ੋਰ ਨਾਲ ਰਾਜੇ ਨੇ ਆਪਣੇ ਪਿੰਡ ਛੁਡਾ ਕੇ 
ਸਗੋਂ ਉਨ੍ਹਾਂ ਦੇ ਕਈ ਪਿੰਡ ਦੱਬ ਲਏ। ਏਸ ਗਲੋਂ ਪਠਾਣਾਂ ਨੇ ਖਿਝ ਖਾ ਕੇ ਕਿੜੀ, ਬਲੋਲਪੁਰ, 
ਮਾਛੀਵਾੜੇ, ਕੋਟਲੇ, ਸਯਾਲਬੇ ਆਦਿਕ ਪਿੰਡਾਂ ਦੇ ਆਪਣੇ ਭਾਈ ਪਠਾਣਾਂ ਨੂੰ ਲਿਆ ਕੇ ਰਾਜੇ 
ਦੇ ਆਦਮੀ ਮਾਰ ਕੁੱਟ ਕੇ ਕੱਢ ਛੱਡੇ ਤੇ ਫੇਰ ਬਹੁਤ ਪਰਗਣਾ ਦੱਬ ਲਿਆ। ਫੇਰ ਤਾਂ ਬਹੁਤ ਸਾਰੇ 
ਪਹਾੜੀਏ ਗੁਰੂ ਜੀ ਦੀ ਸ਼ਰਨ ਆਏ ਤੇ ਦੀਨ ਹੋ ਕੇ ਗੁਰੂ ਜੀ ਨੂੰ ਚੜ੍ਹਾ ਲਿਆਏ। ਘਨੌਲੇ ਪਿੰਡ 
ਪਾਸ ਮੁਠ ਭੇੜ ਹੋਈ ਪਹਾੜੀਆਂ ਨੇ ਪਹਿਲਾਂ ਤਾਂ ਤੀਰ ਗੋਲੀ ਚਲਾਈ ਪਰ ਜਾਂ ਪਠਾਣ ਜ਼ੋਰ ਦੇ 
ਕੇ ਹੱਲਾ ਕਰ ਕੇ ਆ ਪਏ ਤਾਂ ਪਹਾੜੀਏ ਨੱਸ ਤੁਰੇ। ਤਦ ਗੁਰੂ ਜੀ ਨੇ ਆਪਣੀ ਬਦਨਾਮੀ ਹੋਣ 
ਦਾ ਖ਼ਿਆਲ ਕਰ ਕੇ ਸਿੱਖਾਂ ਦਾ ਹੱਲਾ ਪਠਾਣਾਂ ਪੁਰ ਦੂਜੇ ਪਾਸਿਓਂ ਕਰ ਦਿੱਤਾ। ਫੇਰ ਤਾਂ ਜੋਧ 
ਕੁਸਾਲੀ ਆਦਿਕ ਗੁਰੂ ਕੇ ਜੋਧੇ ਆਪਣੇ ਆਪਣੇ ਜਥੇ ਨੂੰ ਲੈ ਕੇ ਚਿਤ੍ਰਯਾਂ ਵਾਂਗੂੰ ਜਾ ਪਏ। 
ਬਰਛੇ, ਸੇਲੇ, ਸੈਫ, ਤੇਗੇ, ਘਸਾ ਘੱਸ ਘਸੋੜ ਦਿੱਤੇ। ਖੱਟਾ ਖੱਟ ਤਲਵਾਰ ਚੱਲਣ ਲੱਗੀ। 
ਆਪਣੇ ਆਪਣੇ ਹੁਨਰ ਸੂਰਬੀਰਾਂ ਨੇ ਵਧ ਵਧ ਕੇ ਦਿਖਾਏ ਤੇ ਗੁਰੂ ਕੇ ਤੀਰਾਂ ਦੀ ਬੁਛਾੜ ਨੇ 
ਪਠਾਣ ਪਛਾੜ ਕੇ ਸਿੱਟ ਘੱਤੇ। ਤਦੋਂ ਨੂੰ ਪਹਾੜੀ ਰਾਜਯਾਂ ਦੀ ਫੌਜ ਨੱਸੀ ਹੋਈ ਮੁੜ ਪਠਾਣਾਂ 
ਉੱਤੇ ਆ ਝੁਕੀ, ਜਿਸ ਕਰ ਕੇ ਪਠਾਣ ਪਿੱਠ ਦਿਖਾ ਤੁਰੇ ਚਾਰ ਕੋਹ ਤੱਕ ਸਿੱਖ ਉਨ੍ਹਾਂ ਦਾ 
ਪਿੱਛਾ ਦੱਬੀ ਗਏ। ਬਹੁਤ ਘੋੜੇ ਹਥਯਾਰ ਪਠਾਣਾਂ ਦੇ ਖੋਹ ਲਿਆਏ। ਫੱਗਣ ਵਦੀ ਪੰਚਮੀ 
ਸੰਮਤ ੧੬੯੨ ਬਿਕ੍ਰਮੀ ਨੂੰ ਗੁਰੂ ਜੀ ਸਿੱਖਾਂ ਸਮੇਤ ਕੀਰਤਪੁਰ ਆ ਬਿਰਾਜੇ। 

ਸ਼ਿਕਾਰ ਵਿੱਚ ਲੜਾਈ, ਖੂਹ ਲਾਉਣੇ ਟਿੱਕੇ ਜੀ ਦਾ ਚਲਾਣਾ 

ਸੰ: ੧੬੯੩ ਬਿਕ੍ਰਮੀ ਨੂੰ ਵੈਸਾਖੀ ਪਰ ਬਹੁਤ ਸੰਗਤ ਆਈ, ਭੇਟ ਚੜ੍ਹਾਈ। ਇੱਕ ਦਿਨ ਗੁਰੂ ਜੀ ਸਿੱਖਾਂ 
ਸਮੇਤ ਸ਼ਿਕਾਰ ਗਏ ਤਾਂ ਰੋਪੜ ਵੰਨੀਂ ਸਤਲੁਜ ਦੇ ਕਿਨਾਰੇ ਕਿਨਾਰੇ ਦੂਰ ਨਿੱਕਲ ਗਏ। ਓਧਰ 
ਨਵਾਬ ਰਹਿਮਤ ਖਾਂ, ਫਤੇ ਖਾਂ, ਮਹੰਮਦ ਬਖ਼ਸ਼ ਆਦਿਕ ਰੋਪੜੀਏ ਪਠਾਣ ਭੀ ਸ਼ਿਕਾਰ ਖੇਡਦੇ 
ਹੋਏ ਆ ਪਹੁੰਚੇ। ਟਾਕਰਾ ਹੋ ਪਿਆ, ਖੂਬ ਝੜਫੜੀ ਹੋਈ, ਗੁਰੂ ਜੀ ਦਾ ਤੀਰ ਰੋਪੜ ਦੇ 
ਨਵਾਬ ਰਹਿਮਤ ਖਾਂ ਨੂੰ ਵੱਜ ਗਿਆ। ਤੁਰਕ ਤਾਂ ਸਭ ਓਸ ਪਰ ਹੀ ਢੇਰੀ ਹੋ ਗਏ ਤੇ ਗੁਰੂ ਜੀ 
ਮ੍ਰਿਘਾਂ ਮਲੇਛਾਂ ਦਾ ਸ਼ਿਕਾਰ ਕਰਦੇ ਹੋਏ ਡੇਰੇ ਆ ਬਿਰਾਜੇ ॥ 

ਏਸੇ ਸਾਲ ਗੁਰੂ ਜੀ ਨੇ ਇੱਕ ਖੂਹ ਲਵਾਇਆ ਜੋ ਕਲਯਾਨ ਪੁਰ ਪਿੰਡ ਸਮੇਤ ਲੋਹੜ ਨਦੀ ਵਿੱਚ ਰੁੜ੍ਹ 
ਗਿਆ, ਦੂਜਾ ਪਾਇਲ ਜੋ ਹੁਣ ਤੱਕ ਗੁਰੂ ਕੇ ਲਾਹੌਰ ਦੇ ਰਾਹ ਵਿੱਚ ਕਾਇਮ ਹੈ, ਤੀਜਾ 
ਕੋਟਲੇ, ਚੌਥਾ ਅਨੰਦਪੁਰ ਤੇ ਕੀਰਤਪੁਰ ਦੇ ਵਿਚਕਾਰ ਜਿੱਥੇ ਹੁਣ ਭਾਈ ਅਣੋਖ ਸਿੰਘ ਰਹਿੰਦਾ 
ਹੈ; ਏਹ ਚਾਰ ਖੂਹ ਲਵਾਏ ਕਿਉਂਕਿ ਇਹ ਸਭ ਪਿੰਡ ਗੁਰੂ ਕਿਆਂ ਨੂੰ ਰਾਜੇ ਤਾਰਾ ਚੰਦ ਨੇ 
ਮਾਫ਼ੀ ਦੇ ਰੱਖੇ ਸੇ। ਏਸੇ ਸਾਲ ਰਾਜੇ ਦੇ ਮਰੇ ਤੋਂ ਓਸ ਦਾ ਵਡਾ ਪੁੱਤ੍ਰ ਦੀਪਚੰਦ ਗਦੀ ਤੇ ਬੈਠਾ 
ਤਾਂ ਇੱਕ ਘੋੜਾ ਸੌ ਰੁਪਯਾ ਗੁਰੂ ਜੀ ਦੀ ਨਜ਼ਰ ਕੀਤਾ। ਗੁਰੂ ਜੀ ਨੇ ਸਿਰੋਪਾਉ ਬਖਸ਼ਿਆ। 
ਤਾਰਾਚੰਦ ਦੇ ਤਿੰਨ ਪੁੱਤ੍ਰ ਸੇ। ਦੀਪਚੰਦ, ਕੀਰਤ ਚੰਦ, ਕਲਯਾਨ ਚੰਦ। ਕੀਰਤਪੁਰ ਤੇ ਕਲਯਾਨ 
ਪੁਰ ਏਨ੍ਹਾਂ ਦੋਹਾਂ ਦੇ ਨਾਮ ਦੇ ਦੋ ਪਿੰਡ ਜੇਹੜੇ ਸੇ, ਓਹ ਗੁਰੂ ਜੀ ਪਾਸ ਮਾਫ਼ੀ ਸਨ। ਸੋ 
ਜਿਮੀਂਦਾਰਾਂ ਸੋਢੀਆਂ ਨੇ ਨਾ ਸਾਂਭਿਆ ਤਾਂ ਰੰਘੜਾਂ ਨੇ ਸਾਂਭ ਲਿਆ ਜਿਨ੍ਹਾਂ ਵਿੱਚੋਂ ਹੁਣ ਕਾਨ੍ਹਾਂ 
ਲੰਬਰਦਾਰ ਹੈ। ਮਾਫ਼ੀਦਾਰ ਸੋਢੀ ਰਹੇ ਜੋ ਦਸਮੇ' ਗੁਰੂ ਜੀ ਦੇ ਸਾਥ ਭੀਮਚੰਦ ਦਾ ਵਿਰੋਧ ਹੋਣੇ 
ਕਰ ਓਸ ਨੇ ਛੀਨ ਲੀਤੀ। ਏਸੇ ਸਾਲ ਬਾਬੇ ਗੁਰਦਿੱਤੇ ਦਾ ਚਲਾਣਾ ਹੋਇਆ। ਏਸ ਦੇ ਬਾਬਤ 
ਮੁਨਸ਼ੀ ਮਹਾਂਵਲੀ ਨੇ ਤਵਾਰੀਖ ਅੰਮ੍ਰਿਤਸਰ ਵਿੱਚ ਦੁਬਿਸਤਾਨ ਮਜ਼ਾਹਬ ਦਾ ਹਵਾਲਾ ਦੇ ਕੇ 
ਐਉੱ ਲਿਖਿਆ ਹੈ: 

ਨਾਗੋਰਾ ਇੱਕ ਕਲਾਨੌਰ ਦਾ ਖੱਤ੍ਰੀ (ਬਾਬਾ ਗੁਰਦਿੱਤਾ ਜੀ ਦਾ ਚਲਾਣਾ) ਆਪਣੇ ਕੁਟੰਬ ਸਮੇਤ ਗੁਰੂ ਕੇ ਦਰਸ਼ਨ 
ਨੂੰ ਆਇਆ। ਓਸ ਦੀ ਬੇਟੀ ਵਲ ਚਿਰ ਤੱਕ ਗੁਰੂ ਜੀ ਦੇਖਦੇ ਰਹੇ। ਓਨ ਜਾਣਿਆਂ, ਗੁਰੂ ਜੀ 
ਦਾ ਦਿਲ ਏਸ ਉੱਤੇ ਆਇਆ ਹੈ। ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਆਪ ਦੀ 
ਇਛਯਾ ਹੋਵੇ, ਤਾਂ ਏਸ ਨੂੰ ਆਪਣੀ ਦਾਸੀ ਕਰ ਲਓ। ” ਗੁਰੂ ਜੀ ਬੋਲੇ, “ਏਸ ਵਾਸਤੇ ਅਸੀਂ 
ਨਹੀਂ _ਦੇਖਦੇ। ਅਸੀਂ ਤਾਂ ਕੇਵਲ ਏਸ ਦੇ ਅਨੂਪ ਸਰੂਪ ਵੰਨੀ; ਜੋ ਕਰਤਾਰ ਨੇ ਇਸ ਨੂੰ 
ਬਖਸ਼ਿਆ ਹੈ, ਦੇਖਦੇ ਸੇ। ਸਿੱਖ ਦੀ ਬੇਟੀ ਸਾਡੀ ਬੇਟੀ ਹੈ।” ਏਹ ਬਚਨ ਸੁਣ ਕੇ ਸਭ ਲੋਗ 
ਧੰਨਯ ਸਿੱਖ ਧੰਨ ਗੁਰੂ ਆਖਣ ਲੱਗੇ। ਏਧਰ ਟਿੱਕੇ ਗੁਰਦਿੱਤੇ ਜੀ ਨੇ ਓਸ ਦੇ ਅਤੀ ਸੁੰਦਰ ਸਰੂਪ 
ਉੱਤੇ ਮੋਹਿਤ ਹੋ ਕਰ ਓਸ ਨਾਲ ਸ਼ਾਦੀ ਕਰਨੀ ਠਹਿਰਾ ਲੀਤੀ। ਗੁਰੂ ਹਰਰਾਇ ਜੀ ਦੀ ਮਾਤਾ 
ਨੇ ਆਪਣੇ ਉੱਤੇ ਸੈਂਕਣ ਆਉਣ ਦਾ ਦੁੱਖ ਮੰਨ ਕੇ ਗੁਰੂ ਸਾਹਿਬ ਪਾਸ ਜਾ ਦੱਸਿਆ ਤੇ ਰੁਦਨ 
ਕੀਤਾ ਤਾਂ ਗੁਰੂ ਜੀ ਨੇ ਟਿੱਕੇ ਸਾਹਿਬ ਨੂੰ ਬੁਲਾ ਕੇ ਆਖਿਆ, “ਏਸ ਨੂੰ ਅਸੀਂ ਭਰੀ ਸਭਾ 
ਵਿੱਚ ਬੇਟੀ ਕਹਿ ਚੁੱਕੇ ਹਾਂ। ਤੈਨੂੰ ਬਯਾਹੁਣੀ ਜੋਗ ਨਹੀਂ। ਟਿੱਕਾ ਗੁਰੂ ਜੀ ਪਾਸ ਤਾਂ ਮੁੱਕਰ ਕੇ 
ਸੌਂਹ ਖਾ ਗਿਆ ਪਰ ਚੋਰੀ ਬਯਾਹ ਲੀਤੀ। ਝੂਠੀ ਸੈਂਹ ਖਾਣ ਉੱਤੇ ਗੁਰੂ ਜੀ ਨੂੰ ਗ਼ੁੱਸਾ ਆਇਆ 
ਉਨ੍ਹਾਂ ਕਹਿ ਭੇਜਿਆ, “ਹੁਣ ਸਾਨੂੰ ਮੂੰਹ ਨਾ ਦਿਖਾਵੀਂ।” ਏਹ ਸੁਣ ਕੇ ਟਿੱਕੇ ਜੀ ਨੂੰ ਬਹੁਤ 
ਗ਼ਮ ਹੋਇਆ। ਅੱਠ ਦਿਨ ਘਰੋਂ ਬਾਹਰ ਨਾ ਨਿੱਕਲਿਆ। ਨੌਵੇਂ ਦਿਨ ਸੇਵਕ ਸ਼ਿਕਾਰ 
ਖੇਲਾਉਣ ਲੈ ਗਏ। ਭਾਵੀ ਕਰਤਾਰ ਦੀ ਚੜ੍ਹਦੀ ਪਰ ਚੜ੍ਹਾਉ। ਸ਼ਿਕਾਰ ਵਿੱਚ ਮ੍ਰਿਗ ਦੇ ਧੋਖੇ 
ਗਊ ਨੂੰ ਤੀਰ ਵੱਜ ਗਿਆ। ਓਹ ਮਰ ਗਈ। ਟਿੱਕੇ ਜੀ ਨੇ ਗੋ ਹੱਤਿਆ ਹੋਈ ਸਮਝ ਕੇ ਓਸ 
ਨੂੰ ਜਿਵਾ ਦਿੱਤਾ। ਇਹ ਬਾਤ ਸੁਣ ਕੇ ਗੁਰੂ ਜੀ ਹੋਰ ਭੀ ਗ਼ੁੱਸੇ ਹੋਏ ਕਿ ਕਰਾਮਾਤ (ਕਹਿਰ) 
ਦਿਖਾਉਣ ਲਗ ਪਿਆ ਹੈ। ਏਹ ਪਰਮਾਤਮਾਂ ਨਾਲ ਸ਼ਰੀਕਾ ਕਰਦਾ ਹੈ। ਇਹ ਬਚਨ ਸੁਣ ਕੇ 
ਜਗਤ ਗੁਰੂ ਪਿਤਾ ਨੂੰ ਗੁੱਸੇ ਦੇਖ ਕੇ ਟਿੱਕਾ ਜੀ ਨੇ ਅਟੱਲ ਰਾਇ ਵਾਂਡ ਚੁੱਪ ਚਾਪ ਅਕੱਲੇ ਹੀ 

ਬੁੱਢਣਸ਼ਾਹ ਦੀ ਕਬਰ ਦੇ ਨੇੜੇ ਪਹਾੜੀ ਉੱਪਰ ਜਾ ਕੇ ਅਸੂ ਵਦੀ ੧੦ ਸੰਮਤ ੧੬੯੩ ਬਿਕ੍ਰਮੀ 
ਨੂੰ ਸੱਪ ਦੇ ਕੁੰਜ ਛੱਡ ਜਾਣ ਵਾਂਗੂੰ ਦੇਹ ਤਿਆਗ ਦਿੱਤੀ। ਜਦ ਇਹ ਖ਼ਬਰ ਗੁਰੂ ਸਾਹਿਬ ਨੂੰ 
ਹੋਈ ਤਾਂ ਬਹੁਤ ਅਫ਼ਸੋਸ ਕਰਦੇ ਹੋਏ ਓਥੇ ਪਹੁੰਚੇ। ਸਾਰਾ ਪਰਵਾਰ ਰੁਦਨ ਕਰਨ ਲੱਗਾ। ਗੁਰੂ 
ਜੀ ਨੇ ਟਿੱਕੇ ਜੀ ਦੀ ਦਾਹ ਕ੍ਰਿਆ ਗੁਰ ਮਰਾਯਾਦਾ ਅਨੁਸਾਰ ਕਰ ਕੇ ਬਚਨ ਕੀਤਾ, ਵਕੀਦੀ 
ਕਰਤਾਰ ਦੀ ਅਮਿੱਟ ਹੈ ਤੇ ਪ੍ਰਬਲ ਹੈ, ਤਾਂ ਤੇ ਪ੍ਰਭੂ ਦੀ ਰਜ਼ਾਇ ਪਰ ਰਾਜ਼ੀ ਰਹਿਣਾ ਹੀ ਮਨੁਖ 
ਦੀ ਸ੍ਰੇਸ਼ਟਤਾ ਹੈ।” ਫੇਰ ਬਚਨ ਕੀਤਾ ਏਹ ਸਦਾ ਹੀ ਅਮਰ ਹੈ ਏਸ ਨੂੰ ਲੋਗ ਪੂਜਣ ਮੰਨਣਗੇ 
ਤੇ ਏਸ ਦੇ ਦੇਹੁਰੇ ਬਹੁਤ ਕੜਾਹ ਪੁਸ਼ਾਦ ਵਰਤਿਆ ਕਰੇਗਾ। ਲਿਖਿਆ ਹੈ ਕਿ ਟਿੱਕੇ ਜੀ ਦੇ 
ਹੱਥ ਦੀ ਛਿਟੀ ਜੋ ਓਥੇ ਪੌਡਣ ਲੱਗੇ ਧਰਤੀ ਵਿੱਚ ਧਸਾ ਕੇ ਖੜੀ ਕਰ ਦਿੱਤੀ ਸੀ। ਹੁਣ ਓਹ 
ਨਿੰਮ ਦਾ ਬ੍ਰਿਛ ਹੋਈ ਖੜੀ ਹੈ। ਫੇਰ ਗੁਰੂ ਜੀ ਨੇ ਟਿੱਕੇ ਜੀ ਦੇ ਨਮਿੱਤ ਪਾਠ ਕਰੌਣ ਲਈ 
(ਗੁਰੂ) ਗੁੰਥ ਸਾਹਿਬ ਲਜਾਉਣ ਵਾਸਤੇ ਭਾਈ ਗੜੀਏ, ਮਲਕ ਜਾਤੀ ਪ੍ਰੋਹਤ ਨੂੰ ਕਰਤਾਰਪੁਰ 
ਭੇਜਿਆ। ਪਰ ਧੀਰਮਲ ਨੇ (ਧੀਰਮੱਲ ਵਲੋਂ ਬੀੜ ਦੇਣ ਤੋਂ ਇਨਕਾਰ) ਨਾਂ ਤਾਂ (ਗੁਰੂ) ਗ੍ਰੰਥ ਸਾਹਿਬ ਹੀ 
ਦਿੱਤਾ ਅਤੇ ਨਾ ਪਿਤਾ ਦੇ ਸ਼ੋਕ ਵਿੱਚ ਆਇਆ। ਗੁਰੂ ਜੀ ਨੇ ਬਚਨ ਕੀਤਾ, “ਓਹ (ਗੁਰੂ) 
ਗੁੰਥ ਸਾਹਿਬ ਦਾ ਮਾਣ ਕਰਦਾ ਹੈ ਏਹ (ਗੁਰੂ) ਗ੍ਰੰਥ ਸਾਹਿਬ ਘਰ ਘਰ ਹੋਵੇਗਾ। ” 

ਗੁਰੂ ਜੀ ਪੰਜ ਗੂੰਥੀ ਪੋਥੀ ਦਾ ਸਾਰਾ ਪਾਠ ਤੇ ਸੰਸਕ੍ਰਿਤੀ ਸਲੋਕਾਂ ਦੀ ਕਥਾ ਟਿੱਕੇ ਜੀ ਦੇ ਨਮਿੱਤ ਨਿਤ 
ਕਰਾਉਂਦੇ ਰਹੇ। ਸਤ੍ਰਮੀ ਵਾਲੇ ਦਿਨ ਭੋਗ ਪਵਾ ਕੇ ਦਸਤਾਰ ਹਰਿ ਰਾਇ ਜੀ ਨੂੰ ਬਨ੍ਹਾ ਦਿਤੀ। 
ਹੋਰ ਭੀ ਸਭ ਮਸੰਦ ਤੇ ਸਾਕ ਸੰਬੰਧੀ ਜੋ ਆਏ ਸੇ ਸਭ ਨੇ ਪੱਗਾਂ ਦੁਸ਼ਾਲੇ ਜਥਾ ਜੋਗ ਰੁਪਯੇ ਧਰ 
ਕੇ ਮੱਥੇ ਟੇਕ ਦਿੱਤੇ। ਨਾਗੋ ਰਾਇ ਨੂੰ ਜਿਸ ਦੀ ਬੇਟੀ ਗੁਰਦਿੱਤੇ ਜੀ ਨੇ ਬਯਾਹ ਕੇ ਛੋਹੀ ਭੀ 
ਨਹੀਂ ਸੀ, ਗੁਰੂ ਜੀ ਨੇ ਹੁਕਮ ਦਿੱਤਾ ਏਸ ਦੇਵੀ ਨੂੰ ਘਰ ਲੈ ਜਾ ਕੇ ਹੋਰ ਜਗ੍ਹਾ ਬਯਾਹ ਦੇਹੋ। 
ਓਨ ਓਹੋ ਕੀਤਾ, ਏਸ ਬਚਨ ਤੋਂ (ਲੜਕੀਆਂ ਦਾ ਦੂਜਾ ਵਿਆਹ ਕਰਨ ਦੀ ਪੁਥਾ ਪੁਚੱਲਤ) ਲੜਕੀਆਂ ਦਾ 
ਦੂਜਾ ਬਿਵਾਹ ਕਰਨ ਦੀ ਆਗਜਾ ਭੀ ਗੁਰੂ ਜੀ ਵੱਲੋਂ ਹੋ ਗਈ। 
ਦਿ 
ਗੁਰਾਂ ਦੇ ਬਚਨਾਂ ਉੱਤੇ ਸਰਬਥਾ ਨਹੀਂ ਚਲਦੇ, ਉਨ੍ਹਾਂ ਦਾ ਕੀ ਹਾਲ? ਤਾਂ ਤੇ ਗੁਰੂ ਕੇ ਸਿੱਖਾਂ ਨੂੰ 
ਸਰਬ ਪਰਕਾਰ ਕਾਰ ਬਿਹਾਰ ਗੁਰਬਾਣੀ ਅਨੁਸਾਰ ਕਰਨਾ ਜੋਗ ਹੈ। ਦੇਹੁਰਾ ਬਾਬੇ ਨਾਨਕ ਜੀ 
ਦਾ ਰਾਜੇ ਭੂਪ ਸਿੰਘ ਰੋਪੜੀਏ ਨੇ ਸੰਮਤ ੧੮੯੨ ਬਿਕੂਮੀ ਨੂੰ ਤਿਆਰ ਕਰਾ ਕੇ ਇੱਕ ਪਿੰਡ 
ਗ਼ੁਜ਼ਾਰੇ ਵਾਸਤੇ ਦਿੱਤਾ ਸੀ, ਜੋ ਓਦੇ ਰਾਜ ਨਸ਼ਟ ਨਾਲ ਜ਼ਬਤ ਹੋ ਗਿਆ। 

ਸੰਗਤਾਂ ਦਾ ਆਉਣਾ, ਸੁੰਦ੍ਰਸ਼ਾਹ ਦਾ ਪ੍ਰਸੰਗ 
ਦੀਪਮਾਲਾ ਦਾ ਜੋੜ ਮੇਲ ਨੇੜੇ ਆਇਆ ਦੇਖ ਕੇ ਬਹੁਤ ਲੋਗ ਤਾਂ ਟਿਕੇ ਜੀ ਦੀ ਮੁਕਾਣ ਆਏ ਹੋਏ ਗੁਰੂ 
ਪਾਸ ਟਿਕੇ ਰਹੇ ਤੇ ਅਨੇਕ ਚਲੇ ਗਏ। ਗੁਰੂ ਸਾਹਿਬ ਟਿੱਕੇ ਦੇ ਗ਼ੁਜ਼ਰੇ ਪਿੱਛੋਂ ਅਧਕ ਪਿਆਰ 
ਆਪਣੇ ਛੋਟੇ ਪੋਤਰੇ ਸੀ ਹਰਿ ਰਾਇ ਜੀ ਨਾਲ ਰੱਖਣ ਲੱਗੇ। ਭਾਵੇਂ ਓਹ ਓਦੋਂ ਸੱਤ ਬਰਸ ਦੇ 
ਸਨ ਪਰ ਹਰ ਵੇਲੇ ਆਪਣੇ ਪਾਸ ਰੱਖਣਾ। ਗੈਹਣੇ ਕਪੜੇ ਚੰਗੇ ਬਣਵਾਉਣੇ, ਪਹਿਰਾਉਣੇ। 
ਲਾਡ ਪਯਾਰ ਦੇਣਾ, ਬਾਹਰ ਸ਼ਿਕਾਰ ਸੈਲ ਨੂੰ ਚੜ੍ਹਨਾ ਤਾਂ ਭੀ ਸਾਥ ਗੂਟ ਘੋੜੇ ਪਰ ਸਵਾਰ 
ਕਰਾ ਲੈਣਾ। ਕਦੇ ਸਤਲੁਜ ਕਨਾਰੇ ਸੈਲ ਕਰਨਾ। ਕਿਸ਼ਤੀ ਵਿੱਚ ਤਰਨਾ ਤਾਂ ਭੀ ਸਾਥ ਰੱਖਣਾ। 
ਦੀਵਾਨ ਵਿੱਚ ਭੀ ਆਪਣੇ ਪਾਸ ਬੈਠਾਉਣਾ। ਏਸ ਕਰ ਕੇ ਸਿਆਣੇ ਸਿਆਣੇ ਲੋਗ ਨਿਸਚੇ ਕਰ 
ਬੈਠੇ ਸੇ ਕਿ ਹੁਣ ਗੁਰਿਆਈ ਏਸ ਪੋਤਰੇ ਨੂੰ ਦੇਣਗੇ। ਕਿਉਂਕਿ ਸੂਰਜਮੱਲ ਜੀ ਨੂੰ ਤਾਂ ਘਰ ਦਾ 
ਕਾਰ ਵਿਹਾਰ ਸੌਂਪ ਰੱਖਿਆ ਸੀ, ਓਹ ਓਧਰੇ ਲੱਗੇ ਰਹਿੰਦੇ ਅਣੀ ਰਾਇ ਜੀ ਮਸਤ ਸੁਭਾਵ 
ਸ਼ਾਦੀ ਗ਼ਮੀ ਰਾਗ ਰੋਖ ਤੋਂ ਪਾਰ ਗਰਾਮੀ ਸੇ। ਤੇਗ ਬਹਾਦੁਰ ਜੀ ਹਰ ਵੇਲੇ ਸ੍ਰੈ ਸਰੂਪ ਦੇ ਧਸਾਨ 
ਵਿੱਚ ਮਗਨ ਜਗਤ ਜੰਜਾਲ ਤੋਂ ਉਦਾਸ ਰਹਿੰਦੇ ਸੇ। ਸੂਧੇ ਸਾਦੇ ਮਜ਼ਾਜ ਸੇ। ਪਰ ਕਦੇ ਕਦੇ 
ਮਾਤਾ ਨਾਨਕੀ ਜੀ ਦੇ ਪਰੇਰੇ ਹੋਏ ਦੀਵਾਨ ਵਿੱਚ ਗੁਰੂ ਸਾਹਿਬ ਨੂੰ ਨਮਸਕਾਰ ਕਰ ਕੇ ਆ 
ਬੈਠਦੇ। ਹੁਣ ਕੁਛ ਤਾਂ ਦੀਪਮਾਲਾ ਨੂੰ ਗੁਰੂ ਦਰਸ਼ਨ ਲਈ ਤੇ ਕੁਛ ਟਿੱਕੇ ਜੀ ਵੱਲੋਂ ਅਫ਼ਸੋਸ 
ਕਰਨ ਵਾਸਤੇ ਦੇਸ ਦੇਸ਼ਾਂਤ੍ਰਾਂ ਤੋਂ ਮਸੰਦ ਸੰਗਤਾਂ ਨੂੰ ਲੈ ਕੇ ਆਏ। ਬਡਾ ਭਾਰੀ ਮੇਲਾ ਹੋ ਗਿਆ। 
ਨਾਨਕ ਮਤੇ ਵਾਲੇ ਅਲਮਸਤ ਜੀ ਰਾਜੇ ਬਾਜ਼ ਬਹਾਦੁਰ ਸਮੇਤ ਪਰਗਣੇ ਪੀਲੀ ਭੀਤ, 
ਗੋਰਖਪੁਰ ਦੀ ਸੰਗਤ ਲੈ ਕੇ ਕਈ ਬਰਸ ਪਿੱਛੋਂ ਆਏ। ਉਨ੍ਹਾਂ ਨੇ ਬਹੁਤ ਪਦਾਰਥ ਗੁਰੂ ਕੀ 
ਕਾਰ ਭੇਟ ਦਾ; ਜੋ ਸੰਗ੍ਰਹ ਕੀਤਾ ਹੋਇਆ ਸੀ, ਚੜ੍ਹਾਇਆ ਅਤੇ ਟਿੱਕੇ ਜੀ ਦੇ ਗ਼ੁਜ਼ਰ ਜਾਣ ਦਾ 
ਅਫ਼ਸੋਸ ਪ੍ਰਗਟ ਕੀਤਾ। ਗੁਰੂ ਜੀ ਜੋ ਰਾਗ ਰੋਖ ਰਹਿਤ ਸਦਾ ਇੱਕ ਰਸ ਪ੍ਰਸੰਨ ਬਦਨ ਰਹਿੰਦੇ 
ਸੇ। ਫੁਰਮਾਇਆ ਕਿ ਸੰਸਾਰ ਸੰਬੰਧੀ ਨਦੀ ਦੇ ਪੂਰ ਵਾਂਗੂੰ 'ਕੱਠੇ ਹੋ ਜਾਂਦੇ ਹਨ ਜਥਾ: 
ਬਿਰਖੈ ਹੇਠਿ ਸਭਿ ਜੰਤ ਇਕਠੇ ॥ 
ਇਕਿ ਤਤੇ ਇਕਿ ਬੋਲਨਿ ਮਿਠੇ ॥ 
ਅਸਤੁ ਉਦੋਤੁ ਭਇਆ ਉਠਿ ਚਲੇ ਜਿਉ ਜਿਉ ਅਉਧ ਵਿਹਾਣੀਆ ॥੧॥ 
(ਮਾਰੂ, ਮ੩ ੫ - ੧੦੧੯) 
ਐਸਾ ਨਿਸਚਾ ਰੱਖਣਾ ਤੇ ਕਰਤਾਰ ਦੀ ਰਜ਼ਾ ਉੱਤੇ ਰਾਜ਼ੀ ਰਹਿਣਾ ਏਹੋ ਸੱਚੀ ਭਗਤੀ ਲੋਕ ਪ੍ਰਲੋਕ ਵਿੱਚ 
ਸੁਖਦਾਈ ਹੈ। ਪੁਨਾ ਆਪਣੀ ਆਤਮਕ ਸ਼ਕਤੀ, ਅਸ਼ਟ ਸਿੱਧੀ ਤੇ ਬਲ ਨਾਲ ਗੁਰੂ ਜੀ ਨੇ 
ਜਥਾ ਜੋਗ ਸਭ ਸੰਗਤ ਦੀ ਕਾਮਨਾ ਪੂਰੀ ਕੀਤੀ ਅਤੇ ਜੋ ਸੰਤ ਭਗਤ ਨਿਸਕਾਮ ਆਏ ਸੇ 
ਓਹਨਾਂ ਨੂੰ ਬਬੇਕ ਦ੍ਰਿੜ੍ਹਾ ਕਰ, ਆਤਮ ਗਯਾਨ ਦੇ ਕਰ ਮੁਕਤਿ ਦੇ ਅਧਿਕਾਰੀ ਕੀਤਾ। ਏਸ 
ਪ੍ਰਕਾਰ ਜਥਾ ਅਧਿਕਾਰ ਸਭ ਨੂੰ ਨਿਹਾਲ ਕਰ ਕੇ ਮਸੰਦਾਂ ਨੂੰ ਤੇ ਨਾਮੀ ਨਾਮੀ ਸਿੱਖਾਂ ਨੂੰ 
ਸਿਰੋਪਾਓ ਦੇ ਕਰ ਬਿਦਾ ਕੀਤਾ। ਰਾਜਾ ਬਾਜ਼ ਬਹਾਦੁਰ ਗੁਰੂ ਘਰ ਦੀ ਮਹਿਮਾ ਦੇਖ ਕੇ 
ਨਿਹਾਇਤ ਖ਼ੁਸ਼ ਹੋਇਆ। ਓਸ ਦਿਨ ਤੋਂ ਅਧਕ ਸਰਧਾ ਰੱਖਣ ਤੇ ਸੇਵਾ ਕਰਨ ਲੱਗਾ। ਇੱਕ 
ਮਹੀਨਾ ਗੁਰੂ ਜੀ ਦੇ ਚਰਨਾਂ ਵਿੱਚ ਰਹਿ ਕੇ ਸਤਸੰਗ ਕਰ ਨਿਹਾਲ ਹੋ ਗਿਆ। 
ਇਕ ।ਸੁੰਦਰ ਸ਼ਾਹ, ਬੁੱਢਣਸ਼ਾਹ ਦਾ ਚੇਲਾ) ਸੁੰਦੁਸ਼ਾਹ ਨਾਮ ਫ਼ਕੀਰ ਬੁੱਢਣਸ਼ਾਹ ਦਾ ਚੇਲਾ ਓਸ ਦੇਸ ਦੇਉ ਨਗਰ 
ਵਿੱਚ ਬਹੁਤ ਮੰਨਯਾ ਤੰਨਯਾ ਹੋਯਾ ਸਿੱਧ ਪੁਰਖ ਜੋਗੀਰਾਜ ਰਿਹਾ ਕਰਦਾ ਸੀ। ਜਦ ਅਲਮਸਤ 
ਜੀ ਰਾਜੇ ਬਾਜ਼ ਬਹਾਦੁਰ ਸਮੇਤ ਆਉਂਦੇ ਹੋਏ ਦੇਉ ਨਗਰ ਉੱਤਰੇ ਤੇ ਸੁੰਦੁ ਸ਼ਾਹ ਨਾਲ ਬਾਤਾਂ 
ਹੋਈਆਂ। ਭਾਵੇਂ ਗੁਰੂ ਕੀ ਮਹਿਮਾ ਤਾਂ ਓਨ ਪਹਿਲੇ ਭੀ ਸੁਣ ਰਖੀ, ਪਰ ਹੁਣ ਬੁਢਣ ਸ਼ਾਹ ਦਾ 
ਚਲਾਣਾ ਸੁਣ ਕੇ ਓਹ ਭੀ ਸੰਗਤ ਦੇ ਸਾਥ ਹੀ ਕੀਰਤਪੁਰ ਚਲਾ ਆਇਆ ਸੀ। ਗੁਰੂ ਕਾ 
ਪ੍ਰਤਾਪ ਸਿੱਖਾਂ ਦੇ ਸੁਭਾਵ ਪ੍ਰੇਮ ਭਗਤੀ ਵਿੱਚ ਭਿਜੇ ਹੋਏ ਦੇਖ ਕੇ ਓਸ ਦੀ ਸਰਧਾ ਗੁਰੂ ਕੇ 
ਚਰਨਾਂ ਵਿੱਚ ਬਹੁਤ ਜਾਗ ਪਈ। ਕਿਸੇ ਨਵਾਬ ਦੀ ਬੇਗਮ ਨੇ ਜੋ ਓਸ ਨੂੰ ਵੱਡੇ ਵੱਡੇ ਕੀਮਤੀ 

ਮੋਤੀਆਂ ਦੀ ਤਸਬੀ ਸਬਜ਼ੇ ਪਏ ਹੋਏ ਦਿੱਤੀ ਸੀ, ਓਹੋ ਸੁੰਦਰਸ਼ਾਹ ਨੇ ਗੁਰੂ ਕੇ ਅਰਪਣ ਕਰ 
ਦਿੱਤੀ ਅਤੇ ਬੁੱਢਣ ਸ਼ਾਹ ਦੀ ਕਬਰ ਬਹੁਤ ਚੰਗੀ ਬਣਵਾਈ। ਨਜ਼ਰ ਨਯਾਜ਼ ਦਿਤੀ। ਬਿਧੀਚੰਦ 
ਨਾਲ ਓਸ ਦੀ ਬਹੁਤ ਗੋਸ਼ਟ ਤੇ ਪ੍ਰੀਤਿ ਹੋ ਗਈ। ਭਾਵੇਂ ਸੁੰਦਰਸ਼ਾਹ ਨੂੰ ਜੋਗ ਮਾਰਗ ਦੀ 
ਵਿੱਦਯਾ ਦੇ ਬਲ ਸਮਾਧੀ ਲਾ ਲੈਣੀ ਤਾਂ ਆਉਂਦੀ ਸੀ, ਪਰ ਬ੍ਰਹਮ ਗਿਆਨ ਤੋਂ ਖ਼ਾਲੀ ਸੀ। 
ਬ੍ਰਹਮ ਗਿਆਨ ਬਿਨਾਂ ਜੀਵ ਦੀ ਕਲਯਾਣ ਨਹੀਂ ਹੁੰਦੀ। ਏਸ ਕਰ ਕੇ ਚਾਰ ਮਹੀਨੇ ਗੁਰੂ ਕੇ 
ਪਾਸ ਰਹਿ ਕੇ ਸਤਸੰਗ ਕਰ ਕੇ ਬੁਹਮ ਵਿੱਦਸਾ ਸਿਖੀ, ਜਿਸ ਤੋਂ ਬਹੁਤ ਸ਼ੀਘਰ ਓਹ ਬ੍ਰਹਮ 
ਗਿਆਨੀ ਮੁਕਤਿ ਦਾ ਅਧਿਕਾਰੀ ਹੋ ਗਿਆ। ਓਸ ਦਿਨ ਤੋਂ ਬੁਢਣ ਸ਼ਾਹ ਵਾਂਗੂੰ ਸੁੰਦਰਸ਼ਾਹ ਭੀ 
ਗੁਰੂ ਕੇ ਘਰ ਵਿੱਚ ਸਰਧਾ ਰੱਖਣ ਲਗਾ। ਬਿਧੀਚੰਦ ਨਾਲ ਓਸ ਦੀ ਅਤਜੰਤ ਪ੍ਰੀਤਿ ਹੋਣੇ ਕਰ 
ਵਿਦਾ ਹੋਣ ਸਮੇਂ ਓਨ ਬਿਧੀਚੰਦ ਤੋਂ ਬਚਨ ਲੀਤਾ ਕਿ ਜਦ ਮੈਂ ਬੁਲਾਵਾਂ, ਤਾਂ ਤੁਸਾਂ ਦੇਉ ਨਗੁ 
ਵਿੱਚ ਮੈਨੂੰ ਜ਼ਰੂਰ ਦਰਸ਼ਨ ਦੇਣਾ। 

ਸੂਰਜ ਗੁਹਣ ਪਰ ਜਾਣਾ, ਬਾਮਣ-ਮਾਜਰੇ ਜੰਗ 
ਰਾਜੇ ਦੀਪ ਚੰਦ ਕਹਿਲੂਰੀ ਦੇ ਬਹੁਤ ਪ੍ਰੇਮ ਨਾਲ ਪ੍ੇਰੇ ਹੋਏ ਵੈਸਾਖ ਸੰਮਤ ੧੬੯੫ ਬਿਕ੍ਰਮੀ ਨੂੰ ਗੁਰੂ 
ਸਾਹਿਬ ਨੇ ਦੋ ਕੁ ਹਜ਼ਾਰ ਸਵਾਰ ਨਾਲ ਕੁਰਖੇਤ੍ਰ ਸੂਰਜ ਗ੍ਰਹਿਣ ਪਰ ਲੋਕਾਂ ਨੂੰ ਜਾ ਦਰਸ਼ਨ 
ਦਿੱਤੇ। ਅਠ ਦਿਨ ਸਨਹਤ ਤੀਰਥ ਕਿਨਾਰੇ ਉੱਤਰੇ ਰਹੇ। ਖਲਕਤ ਬਹੁਤ ਦੂਰੋਂ ਆਈ। 
ਵੈਰਾਗ ਸੰਨਯਾਸ ਦੇ ਅਖਾੜੇ ਆਏ। ਗੁਰੂ ਕੇ ਸਿੱਖ ਤਾਂ ਗੁਰੂ ਜੀ ਨੂੰ ਪੂਜਦੇ ਹੀ ਸੇ ਪਰ ਗੁਰੂ ਜੀ 
ਦੇ ਪ੍ਰਤਾਪ ਪ੍ੇਰੇ ਹੋਏ ਲੋਕ ਭੀ ਗੁਰੂ ਜੀ ਅੱਗੇ ਝੁਕ ਪਏ, ਕਿਉਂਕਿ ਗੁਰੂ ਜੀ ਜੋ ਚੌਥੇ ਤੰਬੂ ਅੱਗੇ 
ਸਾਏਵਾਨ ਹੇਠ ਕੀਮਤੀ ਫਰਸ਼ ਉੱਤੇ ਦੇਵਤਿਆਂ ਵਰਗੇ ਸਿੱਖਾਂ ਦੀ ਸਭਾ ਵਿੱਚ ਜਿਗਾ ਕਲਗੀ 
ਮੋਤੀਆਂ ਦੀ ਮਾਲਾ ਕੰਠਾ ਭਵੱਟੇ ਧਾਰਨ ਕਰੇ ਹੋਏ ਪਲੰਗ ਉੱਤੇ ਬਿਰਾਜਮਾਨ ਸਨ। ਸਿੱਖ ਚੌਰ 
ਕਰ ਰਹੇ ਸਨ। ਦੂਜੇ ਪਾਸੇ ਲੰਗਰ ਵਰਤ ਰਿਹਾ ਸੀ। ਇੱਕ ਪੰਗਤ ਉੱਠੇ, ਦੂਜੀ ਬੈਠੇ। ਜਵਾਬ 
ਕਿਸੇ ਨੂੰ ਕੀਹ ਦੇਣਾ ਸੀ, ਸਗੋਂ ਪਰੇਮ ਨਾਲ ਸਿੱਖ ਹੋਰ ਲੋਕਾਂ ਨੂੰ ਘੇਰ ਘੇਰ ਕੇ ਲਿਆ ਕਰ 
ਗੱਫੇ ਛਕਾ ਰਹੇ ਸੇ। ਏਸ ਠਾਠ ਨੂੰ ਦੇਖ ਕੇ ਲੋਗ ਦੰਗ ਹੋ ਰਹੇ ਸੇ। ਗੁਰੂ ਨਾਨਕ ਜੀ ਦੇ ਗੱਦੀ 
ਨਸ਼ੀਨ ਪ੍ਰੇਮ ਪ੍ਰਤਾਪੀ ਗੁਰੂ ਹਰਿਗੋਬਿੰਦ ਜੀ ਦੇ ਪ੍ਰਸੰਗ ਸੁਣ ਸੁਣ ਸਾਰਾ ਮੇਲਾ ਹੀ ਗੁਰੂ ਕਿਆਂ 
ਵੰਨੀ ਝੁਕ ਪਿਆ, ਜਿਸ ਕਰ ਕੇ ਜੋਗੀ, ਸਨਯਾਸੀ, ਬੈਰਾਗੀ, ਬ੍ਰਾਹਮਣ, ਮਤਸਰ ਕਰ ਆਖਣ 
ਲੱਗੇ, “ਤੁਸੀਂ ਗ੍ੁਹਸਤੀ ਛੱਤ੍ਰੀ ਹੋ ਕੇ ਪੂਜਾ ਕਿਉਂ ਲੈਂਦੇ ਹੋ?” ਗੁਰੂ ਜੀ ਨੇ ਉੱਤਰ ਦਿੱਤਾ, 
“ਰਾਮਚੰਦਰ, ਕ੍ਰਿਸ਼ਨ, ਸ਼ਿਵਜੀ ਛੱਤ੍ਰੀ ਸ਼ਸਤ੍ਧਾਰੀ ਸਨ ਕਿ ਨਹੀਂ? ਜਦ ਤੁਸੀਂ ਸਭ ਲੋਗ ਉਨ੍ਹਾਂ 
ਦੀਆਂ ਮੂਰਤਾਂ ਬਣਾ ਕੇ ਪੂਜ ਰਹੇ ਹੋ ਤਾਂ ਫੇਰ ਅਸੀਂ ਕਿਉਂ ਨ ਪੁਜਵਾਈਏ? ਤਾਂ ਤੇ ਤੁਸੀਂ 
ਪਾਖਾਣ ਪੂਜਾ ਛੱਡ ਕੇ ਅਕਾਲ ਪੁਰਖ ਦੀ ਉਪਾਸਨਾ ਕਰੋ। ਜੇਹੜੇ ਆਪ ਹੀ ਕਾਲ ਵਸ ਹੋ ਗਏ 
ਉਨ੍ਹਾਂ ਦੀ ਉਪਾਸਨਾ ਤੁਹਾਨੂੰ ਕੀਹ ਤਾਰੇਗੀ? ਏਸ ਵਾਸਤੇ ਅਸੀਂ ਸਿੱਖਾਂ ਤੋਂ ਅਕਾਲ ਪੁਰਖ ਦਾ 
ਸਿਮਰਨ ਕਰਾਉਂਦੇ ਹਾਂ ਤੇ ਪੂਜਾ ਜੋ ਆਉਂਦੀ ਹੈ ਲੰਗਰ ਵਿੱਚ ਲਗਦੀ ਹੈ। ਅਸੀ ਤਾਂ ਕੇਵਲ 
ਸਾਖੀ ਹਾਂ।” ਫੇਰ ਉਨ੍ਹਾਂ ਧਰਮ, ਕਰਮ, ਬ੍ਰਹਮ ਦੇ ਬਾਰੇ ਵਿੱਚ ਅਨੇਕ ਪ੍ਰਕਾਰ ਦੀ ਚਰਚਾ 
ਕੀਤੀ ਪਰ ਸੱਚੇ ਸੱਚੇ ਉੱਤਰ ਸੁਣ ਕੇ ਸਭ ਗੁਰੂ ਕੇ ਅਨੁਸਾਰੀ ਬਣ ਗਏ। ਗੁਰੂ ਜੀ ਦਾ ਬਹੁਤ 
ਜਸ ਹੋਯਾ। ਰਾਜਾ ਦੀਪ ਚੰਦ ਤਾਂ ਓਥੇ ਹਰਿ ਦੁਆਰ ਗੰਗਾ ਜੀ ਵੰਨੀ ਚਲਾ ਗਿਆ। ਗੁਰੂ ਜੀ 
ਜਦ ਹਟ ਕੇ ਬਾਗ਼ਾਂ ਵਾਲੇ ਪਾਸ ਆਇ ਉੱਤਰੇ ਤਾਂ ਰੋਪੜੀਏ ਪਠਾਣ ਓਹ ਚਿਤਾਰ ਕੇ ਜੋ ਗੁਰੂ 
ਜੀ ਨੇ ਰਾਜੇ ਨੂੰ ਜਿਤਾਇਆ ਸੀ, ਆਪਣੇ ਭਾਈਚਾਰੇ ਨੂੰ ਸੰਘੋਲ, ਬਹਲੋਲਪੁਰ, ਕਿੜੀ, ਬਸੀ, 
ਕੋਟਲੇ ਆਦਿ ਪਿੰਡਾਂ ਵਿੱਚੋਂ 'ਕੱਠਾ ਕਰ ਕੇ ਰਾਹ ਰੋਕ ਖਲੋਤੇ। ਜਦ ਗੁਰੂ ਜੀ ਬਾਮਣਮਾਜਰੇ 
ਪਾਸ ਆਏ ਤਾਂ ਪੰਜ ਛੀ ਹਜ਼ਾਰ ਪਠਾਣ ਨਗਾਰੇ ਢੋਲ ਵਜਾਉਂਦੇ ਹੋਏ ਆ ਪਹੁੰਚੇ। ਤੀਰ ਤੁਪਕ 
ਦੀ ਲੜਾਈ ਹੋਣ ਲੱਗੀ। ਭਾਵੇਂ ਸਿੱਖ ਬਹੁਤ ਜਾਨ ਤੋੜ ਕੇ ਲੜੇ, ਪਰ ਬਹੁਤਿਆਂ ਅੱਗੇ 
ਥੋੜਿਆਂ ਦੀ ਕੀਹ ਪੇਸ਼ ਜਾਏ। ਓੜਕ ਸਿੱਖ ਬਾਮਣਮਾਜਰੇ ਦੀ ਗੜ੍ਹੀ ਵਿੱਚ ਜਾ ਵੜੇ ਤੇ ਗੁਰੂ 
ਜੀ ਨੇ ਇੱਕ ਬ੍ਰਾਹਮਣ ਦੇ ਚੁਬਾਰੇ ਵਿੱਚ ਬੈਠ ਕੇ ਐਸੇ ਤੀਰ ਮਾਰੇ ਕਿ ਜੇਹੜਾ ਤੁਰਕ ਅੱਗੇ ਵਧੇ 
ਓਸੇ ਨੂੰ ਵਿੱਨ੍ਹ ਸੁਟਣਾ। ਜਿੱਥੋਂ ਤੋੜੀ ਗੁਰੂ ਜੀ ਦੇ ਤੀਰ ਮਾਰ ਕਰਦੇ ਸਨ, ਤੁਰਕਾਂ ਦੇ ਤੀਰ 
ਓਤਨੀ ਦੂਰੋਂ ਸਿੱਖਾਂ ਤੋੜੀ ਨਹੀਂ ਪਹੁੰਚਦੇ ਸਨ। ਸਵੇਰ ਤੋਂ ਸੰਝ ਤੋੜੀ ਤੀਰ ਬੰਦੂਕ ਚੱਲਦੇ ਰਹੇ। 
ਅਨੇਕ ਹੱਲੇ ਤੁਰਕਾਂ ਨੇ ਗੜ੍ਹੀ ਦੇ ਦਰਵਾਜੇ ਅੰਦਰ; ਜੋ ਬਿਨਾਂ ਤਾਕ ਸੀ, ਆਉਣ ਨੂੰ ਕੀਤੇ, 
ਪਰ ਸਿੱਖ ਤੇ ਗੁਰੂ ਜੀ ਪਛਾੜ ਕੇ ਪਿੱਛੇ ਹਟਾ ਦੇਂਦੇ ਰਹੇ। ਦਰਵਾਜੇ ਅੱਗੇ ਲੋਥ ਉੱਤੇ ਲੋਥ ਚੜ੍ਹ 
ਗਈ। ਹਨੇਰੇ ਹੋਏ ਪਠਾਣ ਪਿੱਛੇ ਹਟ ਕੇ ਉੱਤਰ ਪਏ। ਜੇਹੜੇ ਸਿੱਖ ਘੋੜੇ ਦੌੜਾ ਗਏ, ਸੋ ਉਨ੍ਹਾਂ 
ਕੀਰਤਪੁਰ ਖ਼ਬਰ ਜਾ ਕੀਤੀ। ਓਥੋਂ ਭਾਈ ਤਾਰੂ, ਕੁਸ਼ਾਲੀ, ਚੂਹੜ, ਰਾਮਾ, ਸਾਧੂ ਸਾਂਗਾ 
ਆਦਿਕ ਦਸ ਬਾਰਾਂ ਸੌ ਅਸਵਾਰ ਪਯਾਦਾ ਲੈ ਕੇ ਧਾਵਾ ਕਰ ਕੇ ਪੋਹ ਫੁਟਦੀ ਨੂੰ ਤੁਰਕਾਂ ਉੱਤੇ 
ਆ ਪਏ। ਘਸਾਘਸ ਨੇਜ਼ੇ ਭਾਲੇ ਤੇਗੇ ਬਰਛੇ ਗੱਡ ਦਿੱਤੇ। ਭਾਰੀ ਕਟਾ ਵੱਢ ਹੋਈ। ਸਿੱਖਾਂ ਦਾ 
ਜੈਕਾਰਾ ਸੁਣ ਕੇ ਪਿੰਡ ਵਿੱਚੋਂ ਭੀ ਗੁਰੂ ਸਿੱਖ ਸਭ ਨਿੱਕਲ ਪਏ। ਫੇਰ ਤਾਂ ਦੋਹਾਂ ਪਾਸਿਆਂ ਦੇ 
ਹੱਲੇ ਨੇ ਤੁਰਕਾਂ ਨੂੰ ਫੰਡ ਸਿੱਟਿਆ। ਜਿੱਧਰ ਜਿਸ ਤੋਂ ਨੱਠਾ ਗਿਆ ਨੱਸ ਗਿਆ। ਅੱਸੀ ਸੱਤਰ 

ਘੋੜੇ ਹਥਿਆਰ ਸਿੱਖਾਂ ਦੇ ਹੱਥ ਆਏ। ਫੇਰ ਤਾਂ ਬਿਧੀਚੰਦ ਹੋਰ੍ਹੀਂ ਹੱਲਾ ਕਰ ਕੇ ਰੋਪੜ ਪਠਾਣਾਂ 
ਦੇ ਮਹੱਲੇ ਜਾ ਵੜੇ। ਜੋ ਕੁਛ ਹੱਥ ਲਗਾ ਤਰਦਾ ਮਾਲ ਲੈ ਕੇ ਫਤੇ ਦੇ ਨਗਾਰੇ ਵਜਾਉਂਦੇ ਹੋਏ 
ਕੀਰਤਪੁਰ ਆ ਪਹੁੰਚੇ। ਏਸ ਲੜਾਈ ਦਾ ਹਾਲ ਦੁਬਿਸਤਾਨ ਮਜ਼ਾਹਬ ਦੇ ਸਫਾ ੨੬੨ ਪਰ ਜੋ 
੧੮੬੬ ਬਿਕੂਮੀ ਨੂੰ ਛਪੀ ਹੈ ਲਿਖਿਆ ਹੈ। 

ਮਾਈਆਂ ਦੀ ਪ੍ਰਾਰਥਨਾ, ਅਨੰਦ ਜੀ ਦਾ ਮਿਲਾਪ 

ਹੁਣ ਦਿਨ ਪ੍ਰਤੀ ਦਿਨ ਸ੍ਰੀ ਗੁਰੂ ਹਰਿ ਰਾਇ ਜੀ ਨਾਲ ਗੁਰੂ ਜੀ ਦਾ ਅਧਿਕ ਪ੍ਰੇਮ ਵਧਦਾ ਦੇਖ ਕੇ ਸਭ 
ਨੂੰ ਨਿਸ਼ਚੇ ਹੋ ਗਿਆ ਕਿ ਗੱਦੀ ਗੁਰਆਈ ਪੋਤਰੇ ਨੂੰ ਦੇਣਗੇ। ਇੱਕ ਦਿਨ ਸੂਰਜ ਮਲ ਦੀ 
ਮਾਈ ਨੇ ਮਸੰਦਾਂ ਦੇ ਸਿਖਾਏ ਹੋਏ ਗੁਰੂ ਜੀ ਅੱਗੇ ਬੇਨਤੀ ਕੀਤੀ, ' “ਮਹਾਰਾਜ! ਸਭ ਲੋਕ 
ਆਖਦੇ ਹਨ ਕਿ ਗੁਰੂ ਜੀ ਸਰੀ ਹਰਿ ਰਾਇ ਜੀ ਨੂੰ ਗੱਦੀ ਗੁਰਿਆਈ ਦੇਣਗੇ। ਸੋ ਆਪ ਦੇ ਅੱਗੇ 
ਸਾਡਾ ਕਹਿਣਾ ਤਾਂ ਸੂਰਜ ਅੱਗੇ ਦੀਵਾ ਜਗਾਉਣਾ ਹੈ। ਪਰੰਤੂ ਮੂੰਹ ਆਈ ਗੱਲ ਕਹੇ ਬਗ਼ੈਰ 
ਰਿਹਾ ਨਹੀਂ ਜਾਂਦਾ, ਆਪ ਦਾ ਵੱਡਾ ਪੁੱਤ੍ਹ ਗੁਰਦਿੱਤਾ ਗੱਦੀ ਦੇ ਲਾਇਕ ਸੀ ਸੋ ਕਰਤਾਰ ਨੂੰ 
ਪਯਾਰਾ ਲੱਗਾ। ਓਸ ਦਾ ਵੱਡਾ ਪੁੱਤ ਧੀਰਮਲ ਸੀ ਓਹ ਤੁਰਕਾਂ ਨਾਲ ਮੇਲ ਕਰ ਕੇ ਗ੍ਰੰਥ 
ਸਾਹਿਬ ਨੂੰ ਕਾਬੂ ਕਰ ਬੈਠਾ। ਓਸੇ ਦੇ ਆਸਰੇ ਗੁਰੂ ਸਦਾ ਕੇ ਆਪ ਨੂੰ ਪਿਆ ਪੁਜਾਵੇਗਾ। ਹੁਣ 
ਆਪ ਦਾ ਵੱਡਾ ਪੁੱਤਰ ਸੂਰਜ ਮੱਲ ਅਧਕਾਰੀ ਹੈ। ਐਸੇ ਲਾਇਕ ਪੁੱਤਰ ਨੂੰ ਬਿਨਾਂ ਅਪ੍ਰਾਧ ਛੱਡ 
ਕੇ ਪੋਤਰੇ ਨੂੰ ਗੱਦੀ ਦੇਣੀ, ਮੈਨੂੰ ਅਯੋਗ ਮਲੂਮ ਹੁੰਦੀ ਹੈ। ਅੱਗੇ ਆਪ ਮਾਲਕ ਹੋ। ਗੁਰੂ ਸਾਹਿਬ 
ਜੀ ਬੋਲੇ, “ਮੈਨੂੰ ਤਾਂ ਸਭ ਇਕੋ ਜੇਹੇ ਹਨ, ਪਰ ਈਸ਼੍ਰੀ ਨੇਤ ਨੂੰ ਕੋਈ ਮਿਟਾ ਨਹੀਂ ਸਕਦਾ। 
ਏਹ ਬੜੇ ਭਾਰੇ ਜਪ ਤਪ ਦਾ ਫ਼ਲ ਹੈ। ਸੋ ਪੁਮੇਸੂਰ ਦੂਜੇ ਦੇ ਕਰਮ ਦਾ ਫ਼ਲ ਦੂਜੇ ਨੂੰ ਨਹੀਂ 
ਦਿੰਦਾ। ਜਿਸ ਦਾ ਭਾਗ ਹੋਵੇਗਾ ਓਸੇ ਨੂੰ ਕਰਤਾਰ ਸਾਥੋਂ ਦਿਵਾਣਗੇ। ਓਸ ਦਾ ਹੁਕਮ ਅਮੇਟ 
ਹੈ। ਬਾਕੀ ਜੋ ਤੁਸੀਂ ਗੁਜ਼ਾਰੇ ਦਾ ਖਯਾਲ ਕਰਦੇ ਹੋ, ਸੋ ਗੁਰੂ ਘਰ ਦੇ ਸੇਵਕਾਂ ਦੇ ਅੱਗੇ ਪਿੱਛੇ 
ਮਾਯਾ ਪਈ ਫਿਰਦੀ ਹੈ। ਪੁਤ੍ਰਾਂ ਵਾਸਤੇ ਕੀ ਪ੍ਰਵਾਹ ਹੈ? ਸੋ ਤੇਰੇ ਪੁੱਤ੍ਹ ਦੀ ਸੰਤਾਨ ਤਾਂ ਸਰਕਾਰਾਂ 
ਸਦਾਵਣਗੇ। ” ਏਹ ਵਰ ਸੁਣ ਕੇ ਅਤੇ ਪਤੀ ਦਾ ਰੁਖ ਵੇਖ ਕੇ ਖ਼ੁਸ਼ੀ ਹੋ ਕੇ ਚੁੱਪ ਕਰ ਰਹੀ। 

ਏਸੇ ਭਾਂਤ (ਗੁਰੂ) ਤੇਗ ਬਹਾਦੁਰ ਜੀ ਦੀ ਮਾਈ ਨਾਨਕੀ ਜੀ ਨੇ ਇੱਕ ਦਿਨ ਬੇਨਤੀ ਕੀਤੀ, 
ਹੈ। ਦੁਨੀਆਂ ਦਾ ਕੋਈ ਕਾਰ ਵਿਹਾਰ ਯਾ ਮਸੰਦਾਂ ਨਾਲ ਮੇਲ ਰੱਖਣ ਦਾ ਪ੍ਰਕਾਰ ਜਰਾ ਨਹੀਂ 
ਜਾਣਦਾ। ਗੱਦੀ ਤੁਸੀਂ ਪੋਤਰੇ ਨੂੰ ਦੇਣੀ ਚਾਹੁੰਦੇ ਹੋ। ਫੇਰ ਏਸ ਦਾ ਨਿਰਬਾਹ ਕਿਸ ਭਾਂਤ 
ਹੋਊ?” ਗੁਰੂ ਜੀ ਬੋਲੇ, “ਤੁਸਾਂ ਨੂੰ ਭਰੋਸਾ ਨਹੀਂ। ਈਸ਼ਰ ਸਭਦਾ ਨਿਰਬਾਹ ਕਰਾਉਂਦਾ ਹੈ। 
ਤੂੰ ਏਸ ਦੇ ਨਿਰਬਾਹ ਦਾ ਕੀ ਫ਼ਿਕਰ ਕਰਦੀ ਹੈਂ? ਏਸ ਪਿੱਛੇ ਅਨੇਕਾਂ ਦਾ ਨਿਰਬਾਹ ਹੋਵੇਗਾ? 
ਏਸ ਦੇ ਪੁੱਤਰ ਦਾ ਬੜਾ ਭਾਰੀ ਪ੍ਰਤਾਪ ਤੂੰ ਦੇਖੇਂਗੀ। ਭੋਲਿਆਂ ਨੂੰ ਹੀ ਭਾਗ ਲੱਗਦਾ ਹੈ। 


ਕਿਆ ਜਪੁ ਕਿਆ ਤਪੁ ਕਿਆ ਬੂਤ ਪੂਜਾ ॥ 

ਜਾ ਕੈ ਰਿਦੈ ਭਾਉ ਹੈ ਦੂਜਾ ॥੧॥ 

ਰੇ ਜਨ ਮਨੁ ਮਾਧਉ ਸਿਉ ਲਾਈਐ ॥ 
ਚਤੁਰਾਈ ਨ ਚਤੁਰਭੁਜੁ ਪਾਈਐ ॥ ਰਹਾਉ ॥ 

ਪਰਹਰੁ ਲੋਭੁ ਅਰੁ ਲੋਕਾਚਾਰੁ ॥ ਪਰਹਰੁ ਕਾਮੁ ਕੋਧੁ ਅਹੰਕਾਰੁ ॥੨॥ 


ਕਰਮ ਕਰਤ ਬਧੇ ਅਹੰਮੇਵ ॥ ਮਿਲਿ ਪਾਥਰ ਕੀ ਕਰਹੀ ਸੇਵ ॥੩॥ 
ਕਹੁ ਕਬੀਰ ਭਗਤਿ ਕਰਿ ਪਾਇਆ ॥ ਭੋਲੇ ਭਾਇ ਮਿਲੇ ਰਘੁਰਾਇਆ ॥੪॥੬॥ 
(ਗਉੜੀ, ਕਬੀਰ ਜੀ - ੩੨੪) 
ਇੱਕ ਰੁਮਾਲ ਤੇ ਕਟਾਰ ਦੇ ਕੇ ਬਚਨ ਕੀਤਾ, “ਏਹ ਗੁਰਿਆਈ ਦਾ ਪਾਇਤਾ ਹੈ, ਰੱਖ ਛੱਡ। ਜਦ ਏਸ 
ਨੂੰ ਗੱਦੀ ਮਿਲੂ, ਤਦੋਂ ਦੇਈਂ।” ਏਹ ਵਰ ਲੈ ਕੇ ਮਾਤਾ ਨਾਨਕੀ ਜੀ ਬਹੁਤ ਪ੍ਰਸੰਨ ਹੋਈ। ਏਸੇ 
ਸਾਲ ਵਿੱਚ ਮੋਹਰੀ ਤੇ ਮੋਹਣ ਜੀ ਦਾ ਚਲਾਣਾ ਸੁਣ ਕੇ ਗੁਰੂ ਜੀ ਨੇ ਆਪਣੀ ਵੱਲੋਂ ਪਰਚਾਉਣੀ 
ਕਰਨ ਲਈ ਭਾਈ ਗੜੀਏ ਤੇ ਕਸ਼ਮੀਰੀ ਨੂੰ ਗੋਇੰਦਵਾਲ ਘੱਲਿਆ। ਅਨੰਦ ਨੂੰ ਕੀਰਤਪੁਰ 
ਸਦਵਾ ਕੇ ਬਹੁਤ ਆਦਰ ਭਾਉ ਕੀਤਾ। ਦੋ ਮਹੀਨੇ ਟਿਕਾ ਰੱਖਿਆ। ਸੰਤਾਂ ਭਗਤਾਂ ਵਾਲੀਆਂ 
ਸੰਤਸੰਗ ਦੀਆਂ ਬਾਤਾਂ; ਜਿਨ੍ਹਾਂ ਤੇ ਸਿੱਖਾਂ ਨੂੰ ਭੀ ਪਰਮਾਰਥ ਦਾ ਲਾਭ ਹੋਵੇ, ਕਰਦੇ ਰਹੇ। 

ਬਿਧੀਚੰਦ ਤੇ ਸੁੰਦੂ ਸ਼ਾਹ ਦਾ ਪ੍ਰਲੋਕ 

ਏਸੇ ਸਮੇਂ ਸੁੰਦਰਸ਼ਾਹ ਦਾ ਘੱਲਿਆ ਹੋਯਾ ਓਸ ਦਾ ਚੇਲਾ ਬਾਰੇਸ਼ਾਹ (ਬਰੇਸ਼ਾਹ, ਸੁੰਦਰ ਸ਼ਾਹ ਦਾ ਚੇਲਾ) ਓਸ 
ਦੇਸ ਦੀਆਂ ਕੀਮਤੀ ਚੀਜ਼ਾਂ ਲੈ ਕੇ ਗੁਰੂ ਜੀ ਪਾਸ ਹਾਜ਼ਰ ਹੋਇਆ। ਸੁੰਦੂਸ਼ਾਹ ਵੱਲੋਂ ਬੇਨਤੀ 
ਕੀਤੀ ਕਿ ਕ੍ਰਿਪਾ ਕਰ ਕੇ ਬਿਧੀਚੰਦ ਨੂੰ ਘੱਲੋ। ਗੁਰੂ ਜੀ ਨੇ ਉਨ੍ਹਾਂ ਦੀ ਕਾਮਨਾ ਪੂਰੀ ਕਰਨ 
ਵਾਸਤੇ ਬਿਧੀਚੰਦ ਨੂੰ ਜਾਣ ਦੀ ਆਗਯਾ ਕੀਤੀ ਕਿਉਂਕਿ ਭਾਈ ਜੀ ਦੀ ਸੁੰਦੁਸ਼ਾਹ ਨਾਲ ਬਹੁਤ 
ਗੂਹੜੀ ਪ੍ਰੀਤਿ ਤੇ ਮਿਲਣ ਦੀ ਪ੍ਰਤੱਗਯਾ ਕੀਤੀ ਹੋਈ ਸੀ। ਭਾਈ ਜੀ ਨੂੰ ਗੁਰੂ ਕੀ ਸੇਵਾ ਭਗਤੀ 
ਨਿਸ਼ਕਾਮ ਕਰਨੇ ਕਰ ਕੁਛ ਤ੍ਰਿਕਾਲੱਗਜਤਾ ਭੀ ਸੀ ਜਿਸ ਕਰ ਕੇ ਓਨ ਓਸੇ ਥਾਂ ਆਪਣਾ 
ਪ੍ਰਲੋਕ ਹੋਣਾ ਸਮਝ ਕੇ ਆਪਣੇ ਲਾਲ ਚੰਦ ਦੀ ਬਾਂਹ ਗੁਰੂ ਜੀ ਨੂੰ ਫੜਾ ਕੇ ਸਿੱਖੀ ਧਰਮ ਤੇ 
ਗੁਰੂ ਆਗਯਾ ਪਾਲਣ ਆਦਿਕ ਉੱਤਮ ਗੁਣ ਦ੍ਰਿੜ੍ਹ ਕਰਾਏ। ਬਿਧੀਚੰਦ ਦੇ ਵਿਛੜਨ ਸਮੇਂ ਗੁਰੂ 
ਜੀ ਅਤੇ ਬਿਧੀਏ ਦੇ ਨੇਤ੍ਰਾਂ ਤੋਂ ਜਲ ਬਹਿ ਤੁਰਿਆ ਕਿਉਂਕਿ ਸਾਰੀ ਉਮਰ `ਕੱਠੇ ਰਹੇ। ਅਨੇਕ 
ਲੀਲ੍ਹਾ ਕੀਤੀਆਂ। ਪਰਮ ਸਨੇਹੀ ਮਿੱਤਰ, ਸੱਚੇ ਗੁਰੂ ਸਿੱਖ ਦੋਵੇਂ ਪੂਰਨ ਪੁਰਖ ਸੇ। ਘੁੱਟ ਕੇ 
ਜੱਫੀ ਪਾ ਕਰ ਮਿਲੇ। ਗੁਰੂ ਜੀ ਨੇ ਬਚਨ ਕੀਤਾ, “ਬਿਧੀ ਚੰਦ! ਜੋ ਕੋਈ ਤੇਰੇ ਮੇਰੇ ਵਿੱਚ ਭੇਦ 
ਮੰਨੇਗਾ, ਓਸ ਨੂੰ ਸਿੱਖੀ ਸਿਦਕ ਨਾ ਪ੍ਰਾਪਤ ਹੋਵੇਗਾ। ਕਰਤਾਰ ਦੀ ਆਗਯਾ ਏਸੇ ਤਰ੍ਹਾਂ ਹੈ। ਸੋ 
ਖ਼ੁਸ਼ੀ ਨਾਲ ਪਾਲਣੀ ਚਾਹੀਏ। ਜਿਕੂੰ ਨਦੀ ਦੇ ਪ੍ਰਵਾਹ ਵਿੱਚ ਤਿਣਕੇ ਅਤੇ ਬੇੜੀ ਵਿੱਚ ਰਾਹੀ 
ਕੱਠੇ ਹੋ ਜਾਂਦੇ ਹਨ, ਏਸੇ ਤਰ੍ਹਾਂ ਸਰੀਰਾਂ ਦੇ ਸੰਬੰਧ ਹਨ। ਹੁਣ ਤੂੰ ਸੁੰਦੁਸ਼ਾਹ ਨਾਲ ਮਿਲ ਕੇ 
ਸੱਚਖੰਡ ਨੂੰ ਪਧਾਰ। ਅਸੀਂ ਭੀ ਆਏ। 

ਗੁਰੂ ਜੀ ਨੂੰ ਮੱਥਾ ਟੇਕ ਕੇ ਜੋਧਸ਼ਾਹ ਸਿੰਘਾ, ਭੱਲਣ, ਚੂਹਣ ਆਦਿਕ ਪ੍ਰੀਤਵਾਨਾਂ ਨੂੰ ਜਿਕੂੰ ਸਾਹੁਰੇ ਜਾਂਦੀ 
ਸਹੇਲੀ ਨੂੰ ਸਹੇਲੀਆਂ ਮਿਲਦੀਆਂ ਹਨ; ਐਉੱ ਮਿਲ ਮਿਲ ਰੋਂਦੇ ਹੋਏ ਲੋਹਡ ਨਦੀ ਤੱਕ ਬਿਦਾ 
ਕਰਨ ਗਏ। ਭਾਈ ਜੀ ਗੁਰੂ ਕੀ ਮੂਰਤਿ ਹਿਰਦੇ ਰੂਪੀ ਡੱਬੇ ਵਿੱਚ ਰੱਖ ਕੇ ਬਾਰੇਸ਼ਾਹ ਦੇ ਸਾਥ 
ਹੋ ਲੀਤਾ। ਬਾਰੇਸ਼ਾਹ ਆਦਿਕ ਜੋ ਸਿੱਖ ਸੰਤ ਪੂਰਬ ਤੋਂ ਆਏ ਸੇ, ਸਿੱਖਾਂ ਦੀ ਪਰਸਪਰ ਪ੍ਰੀਤਿ 
ਦੇਖ ਕੇ ਹੱਕੇ ਬੱਕੇ ਰਹਿ ਗਏ। ਉਪਾਸ਼ਨਾ ਭਗਤੀ, ਬਬੇਕ, ਬੈਰਾਗ, ਗਯਾਨ ਦੇ ਬਚਨ ਕਰਦੇ 
ਹੋਏ ਧੀਰੇ ਧੀਰੇ ਚੱਲ ਕਰ ਜਦ ਦੇਉ ਨਗਰ ਪਹੁੰਚੇ, ਤਾਂ ਅੱਗੋਂ ਸੁੰਦਰਸ਼ਾਹ ਦੀ ਸਮਾਧੀ ਲੱਗੀ 
ਹੋਈ ਸੀ। ਬਿਧੀਚੰਦ ਦੇਖ ਕੇ ਬਹੁਤ ਪੁਸੰਨ ਹੋਇਆ। ਅਠ ਪਹਰ ਪਿੱਛੋਂ ਸਮਾਧੀ ਖੁੱਲੀ ਤਾਂ 
ਸੁੰਦਰਸ਼ਾਹ ਬਿਧੀਚੰਦ ਨੂੰ ਸਾਖਯਾਤ ਗੁਰੂ ਮੂਰਤਿ ਦੇਖ ਕੇ ਭਾਈ ਜੀ ਦੇ ਚਰਨਾਂ ਉੱਤੇ ਢਹਿ 
ਪਿਆ ਤੇ ਬਾਗ਼ ਬਾਗ਼ ਹੋ ਗਿਆ। ਆਪਸ ਵਿੱਚ ਮਿਲ ਕੇ ਬਹੁਤ ਖ਼ੁਸ਼ੀ ਹੋਏ। ਸੁੰਦਰਸ਼ਾਹ ਨੇ 
ਆਪਣੇ ਸੰਗਤੀਆਂ ਨੂੰ ਬੁਲਾ ਕੇ ਭਾਈ ਜੀ ਦਾ ਦਰਸ਼ਨ ਪੂਜਨ ਕਰਾਇਆ। ਉਤਸ਼ਾਹ ਮਨਾਯਾ। 
ਪੰਦਰਾਂ ਦਿਨ ਗਸਾਨ ਚਰਚਾ ਦਾ ਪਰਚਾ ਹੁੰਦਾ ਰਿਹਾ। ਓੜਕ ਭਾਦੋਂ ਸੁਦੀ ੩ ਸੰਮਤ ੧੬੯੫ 
ਬਿਕ੍ਰਮੀ ਨੂੰ ਭਾਈ ਜੀ ਤੇ ਸੁੰਦਰਸ਼ਾਹ ਇੱਕੇ ਘੜੀ ਵਿੱਚ ਸੱਪ ਦੇ ਕੁੰਜ ਤਯਾਗਣ ਵਾਂਗੂੰ ਤਨ ਤਜ 
ਕੇ ਸੱਚਖੰਡ ਗੁਰੂ ਕੀ ਪੁਰੀ` ਵਿੱਚ ਜਾ ਬਸੇ। ਸੁੰਦਰਸ਼ਾਹ ਦੀ ਦਰਗਾਹ ਬਿਧੀਚੰਦ ਦੀ ਸਮਾਧ 
ਇੱਕ ਹੀ ਜਗ੍ਹਾ ਹੈ। ਦੋਹਾਂ ਦੀ ਪੂਜਾ ਉਦਾਸੀ ਲੈਂਦੇ ਹਨ ਤੇ ਕੁਛ ਜਾਗੀਰ` ਭੀ ਹੈ। 


'ਪੁਰੀ ਗੁਰੂ ਜੀ ਦਾ ਵਰਨਨ ਸ਼ਿਵਾਂ ਦੇ ਸੰਬਾਦ ਰੁਦੂ ਯਾਮਲ ਤੰਤ੍ਰ ਸ਼ਾਸਤ੍ਰ ਵਿੱਚ ਹੈ ਜੋ ਕਾਲ ਭੈਰੋਂ ਦੇ ਮਹੰਤ ਪਾਸ ਕਾਂਸ਼ੀ ਹੈ॥ 

“ ਜਾਗੀਰ ਤੇ ਪੂਜਾ ਦਾ ਝਗੜਾ ਕਰ ਕੇ ਬੇਨਵਾ ਫ਼ਕੀਰਾਂ ਨੇ ਗਾਜਦੀ ਹੈਦਰ ਲਖਨਊ ਵਾਲੇ ਨਵਾਬ ਦੇ ਸਮੇਂ ਸੰਨ ੧੮੪੫ ਬਿਕ੍ਰਮੀ ਨੂੰ 
ਸੁੰਦਰਸ਼ਾਹ ਦੀ ਜਗਾਹ ਉੱਤੇ ਕਬਜ਼ਾ ਕਰ ਲੀਤਾ ਸੀ, ਪਰ ਚੌਥੇ ਦਿਨ ਨੁਵਾਬ ਨੂੰ ਸੁਪਨੇ ਦੇ ਵਿੱਚ ਭਾਰੀ ਭੈ ਦੇ ਕੇ ਆਖਯਾ ਮੈਂ 
ਨਾਨਕਸ਼ਾਹੀ ਸੇਵਕ ਹਾਂ। ਕੜਾਹ ਪੁਸ਼ਾਦ ਛਕਦਾ ਹਾਂ। ਮੇਰੇ ਪੁਜਾਰੀ ਨਾਨਕ ਸ਼ਾਹੀ ਫ਼ਕੀਰ ਰਹਿਣ। ਨਵਾਬ ਨੇ ਆਪ ਓਥੇ ਜਾ ਕੇ ਬੇਨਵਾ 
ਨੂੰ ਕੱਢ ਕੇ ਕੜਾਹ ਕਰਾਯਾ। ਪੰਜ ਸੌ ਰੁਪਯਾ ਨਕਦ, ਇੱਕ ਪਿੰਡ ਜਾਗੀਰ ਦਿੱਤਾ। ਏਥੇ ਮੰਨਤ ਦਾ ਕੜਾਹ ਚੜਦਾ ਹੈ। ਪੋਹ ਵਿੱਚ 
ਪੰਦਰਾਂ ਦਿਨ ਵੱਡਾ ਭਾਰੀ ਮੇਲਾ ਹਰ ਸਾਲ ਭਰਦਾ ਹੈ। ਅਜੁੱਧਯਾ ਤੋਂ ੧੮ ਕੋਹ ਅਗਨ ਕੋਨ ਵਿੱਚ ਗੋਮਤੀ ਗੰਗਾ ਕਿਨਾਰੇ ਏਹ ਦੇਉ 
ਨਗਰ ਕਸਬਾ ਹੈ। ਭਾਈ ਬਿਧੀਚੰਦ ਦੇ ਭਤੀਜੇ ਨੇ ਓਥੋਂ ਖ਼ਾਕ ਲਿਆ ਕੇ ਸੁਰਸਿੰਘ ਪਿੰਡ ਬਿਧੀਚੰਦ ਦੀ ਸਮਾਧ ਬਣਾਈ, ਜਿੱਥੋਂ ਦਾ 
ਮਹੰਤ ਹੁਣ ਭਗਤ ਸਿੰਘ ਦਾ ਬੇਟਾ ਲਾਭ ਸਿੰਘ ਹੈ। 

ਬਾਵਕ ਜਾਤੀ ਮਲਕ ਆਦਿਕਾਂ ਦਾ ਚਲਾਣਾ, ਬਬੇਕ ਦ੍ਰਿੜ੍ਹਾਉਣਾ, 
ਸ੍ਰੀ ਹਰਿ ਰਾਇ ਜੀ ਨੂੰ ਗੱਦੀ ਮਿਲਣੀ। 

ਚੇਤ ਸੰਮਤ ੧੬੯੬ ਬਿਕ੍ਹਮੀ ਨੂੰ ਹੋਲੀਆਂ ਖੇਲ ਕੇ ਬਾਵਕ ਰਬਾਬੀ ਨੇ ਚਲਾਣਾ ਕੀਤਾ। ਉਸ ਦੀ ਜਗ੍ਹਾ 
ਉਸ ਦੇ ਬੇਟੇ ਚਤ੍ਰੇ ਨੂੰ ਦਸਤਾਰ ਦੁਸ਼ਾਲਾ ਦੇ ਕਰ ਗੁਰੂ ਜੀ ਨੇ ਜਸ ਦਰਿਆ ਨਾਲ ਚੌਕੀ ਕਰਨ 
ਬਠਾਲਿਆ। ਏਸੇ ਸਾਲ ਅਬਦੁਲੇ ਢਾਢੀ ਨੇ ਗੁਰੂ ਕੇ ਧਰਮ ਜੁੱਧ ਦੀ ਵਾਰ ੪੫ ਪੌੜੀਆਂ ਰਚ 
ਕੇ ਵੱਡੇ ਜਵਜਵੇ ਨਾਲ ਵੈਸਾਖੀ ਨੂੰ ਦੀਵਾਨ ਵਿੱਚ ਗੁਰੂ ਸਾਹਿਬ ਨੂੰ ਸੁਣਾਈ। ਓਸ ਦੇ ਨਾਲ 
ਨਥਮਲ ਮੌਜ ਦਰਿਆ ਭੀ ਸਨ। ਸਿੱਖਾਂ ਨੇ ਬਹੁਤ ਮਾਯਾ ਦਿਤੀ। ਸਾਰੀ ਪੁਸ਼ਾਕੀ ਤੇ ਘੋੜਾ 
ਸੋਇਨੇ ਦੇ ਕੰਭਣਾਂ ਦੀ ਜੋੜੀ ਢਾਲ ਤਲਵਾਰ ਗੁਰੂ ਜੀ ਨੇ ਬਖ਼ਸ਼ੀ। 

ਏਸੇ ਸਾਲ ਮਲਕ ਜਾਤੀ ਪ੍ਰੋਹਤ ਨੇ ਆਪਣਾ ਅੰਤ ਸਮਾਂ ਨੇੜੇ ਸਮਝ ਕੇ ਆਪਣੇ ਬੇਟੇ ਦਸਾਰਾਮ ਦੀ ਬਾਂਹ 
ਗੁਰੂ ਜੀ ਨੂੰ ਸੌਂਪੀ ਤੇ ਬੇਨਤੀ ਕੀਤੀ, “ਆਪ ਮੇਰੇ ਜਜਮਾਨ ਹੋ। ਬ੍ਰਹਮ ਗਿਆਨ ਬਖ਼ਸ਼ੋ, 
ਜਿਸ ਤੋਂ ਮੇਰੀ ਕਲਯਾਣ ਹੋ ਜਾਵੇ।”” ਗੁਰੂ ਜੀ ਨੇ ਖ਼ੁਸ਼ ਹੋ ਕੇ ਬਚਨ ਕੀਤਾ, “ਧੰਨਜ ਜਨਮ 
ਹੈ, ਜਿਸ ਨੇ ਜਾਤਿ ਵਰਨ ਅਭਿਮਾਨ ਤਿਆਗ ਕੇ ਅੰਤਮ ਉਪਦੇਸ਼ ਲੈਣਾ ਚਾਹਿਆ। ਏਹੋ 
ਮੁਕਤੀ ਦੀ ਪਹਿਲੀ ਪੌੜੀ ਹੈ।” 

ਜਾਤੀ ਬੋਲਿਆ, “ਮਹਾਰਾਜ ! ਅੱਜ ਕੁਛ ਏਹ ਨਵੀਂ ਰੀਤ ਨਹੀਂ ਬੂਹਮਾਂ ਜੀ ਨੇ ਬਿਸ਼ਨ ਜੀ ਤੋਂ, 
ਸੁਕਦੇਵ ਆਦਿਕ ਰਿਖੀ ਮੁਨੀਆਂ ਨੇ ਜਨਕ ਤੋਂ, ਨਚੀਕੇਤਾ ਨੇ ਧਰਮਰਾਜ ਤੋਂ, ਜਾਗਵਲਕ 
ਬਾਮਦੇਵ ਆਦਿਕ ਮੁਨੀਆਂ ਨੇ ਜਜਾਤੀ ਰਾਜਾ ਤੋਂ, ਅਨੇਕ ਬੁਹਮਣਾਂ ਨੇ ਰਿਖੀਕ ਰਾਜਾ ਤੋਂ, 
ਏਸ ਭਾਂਤ ਹੋਰ ਅਨੇਕ ਰਿਖੀ ਮੁਨੀ ਬ੍ਰਹਮ ਵਿੱਦਯਾ ਦਾ ਹਮੇਸ਼ ਉਪਦੇਸ਼ ਛੱਤ੍ਰੀਆਂ ਤੋਂ ਧਾਰਨ 
ਕਰਦੇ ਰਹੇ ਹਨ। ਏਹ ਸਭ ਕਥਾ ਬੇਦ ਤੇ ਉਪਨਿਖਧਾਂ ਵਿੱਚ ਲਿਖੀਆਂ ਹੋਈਆਂ ਹਨ। ਏਸੇ 
ਮੂਰਤਾਂ ਹੁਣ ਤੱਕ ਬ੍ਰਾਹਮਣ ਪੂਜਦੇ ਹਨ। ਬੂਰਹਮਾਂ ਤੋਂ ਲੈ ਕੇ ਕਿਸੇ ਬ੍ਰਾਹਮਣ ਦੀ ਮੂਰਤੀ ਨਹੀਂ 
ਪੂਜੀ ਜਾਂਦੀ। ਪੂਜਨ ਗੁਰੂ ਕਾ ਹੁੰਦਾ ਹੈ, ਦੂਸਰੇ ਦਾ ਨਹੀਂ। ਸੋ ਆਪ ਛੱਤ੍ਰੀ ਸਦਾ ਹੀ ਬ੍ਰਹਮਣਾਂ 
ਨੂੰ ਬੁਹਮ ਵਿੱਦਯਾ ਦਾ ਉਪਦੇਸ਼ ਕਰਦੇ ਰਹੇ ਹੋ।” 

ਗੁਰੂ ਸਾਹਿਬ ਨੇ ਬਹੁਤ ਅਨੰਦ ਪੂਰਬਕ ਪਾਂਚ ਕੋਸ਼'` ਤੀਨ ਦੇਹ ਤਿੰਨ ਅਵਸਥਾਂ ਭਿੰਨ ਭਿੰਨ ਦਿਖਾ ਕਰ 
ਏਨ੍ਹਾਂ ਤੋਂ ਸਰਬ ਥਾਂ ਵੱਖਰਾ ਆਤਮਾ ਨੂੰ ਪ੍ਰਮਾਤਮਾਂ ਰੂਪ ਕਰ ਕੇ ਜਾਤੀ ਮਲਕ ਨੂੰ ਸਾਖਜਾਤ 
ਬ੍ਰਹਮ ਦਿਖਾ ਦਿੱਤਾ, ਜਿਸ ਥੀਂ ਬ੍ਹਮਗਯਾਨ ਹੋਣੇ ਕਰ ਓਸ ਦੇ ਕਪਾਟ ਖੁੱਲ੍ਹ ਗਏ ਤੇ ਸ਼ਾਂਤਿ 
ਆ ਗਈ। ਨਿਰਵਿਕਲਪ ਸਮਾਧਿ ਲੱਗ ਗਈ। ਜਾਂ ਫੇਰ ਨੇਤਰ ਖੁੱਲੇ ਤਾਂ ਸਨਮੁਖ ਸ੍ਰੀ ਗੁਰੂ 
ਹਰਿਗੋਬਿੰਦ ਜੀ ਦੇ ਦਰਸ਼ਨ ਕਰ ਅਤਯੰਤ ਪ੍ਰਸੰਨ ਹੋ ਕੇ ਗੁਰੂ ਜੀ ਦੀ ਮਹਿਮਾ ਵਰਨਣ ਕੀਤੀ। 
ਚੇਹਰੇ ਦਾ ਰੰਗ ਲਾਲ ਭੱਕ ਭੱਕ ਪਿਆ ਕਰੇ। 


ਅੰਨ ਮੈ, ਪ੍ਰਾਣ ਮੈ, ਮਨੋ ਸੈ, ਬਗਯਾਨ ਮੈ, ਆਨੰਦ ਮੈ; ਏਹ ਪੰਜ ਕੋਸ਼ ਹਨ। ਕੋਸ਼ ਨਾਮ ਮਯਾਨ ਦਾ ਹੈ ਜੈਸੇ ਮਜਾਨ ਦੇ ਅੰਦਰ 
ਤਲਵਾਰ ਹੁੰਦੀ ਹੈ। ਤੈਸੇ ਪੰਜਾਂ ਕੋਸ਼ਾਂ ਦੇ ਅਰਥਾਤ ਪੜਦਿਆਂ ਦੇ ਅੰਦਰ ਆਤਮਾ ਹੈ। ਅੰਨਯ ਮੈਂ ਕੋਸ਼ਾਂ ਅਸਥੂਲ ਦੇਹ ਹੈ, ਜੋ ਅੰਨ ਦੇ 
ਆਸਰੇ ਹੈ। ਪ੍ਰਾਣ, ਸਾਮਾਨ, ਅਪਾਨ, ਬਿਆਨ, ਉਦਾਨ; ਏਹ ਪੰਜੇ ਪ੍ਰਾਣ ਤੇ ਹੱਥ, ਪੈਰ, ਬਾਣੀ, ਲਿੰਗ, ਗੁਦਾ; ਏਹ ਪੰਜੇ ਕਰਮ ਇੰਦ 
ਸ਼ਰੀਰ ਦੇ ਸਭ ਕਰਮ ਕਰਦੇ ਹਨ। ਏਨ੍ਹਾਂ ਦਸਾਂ ਦਾ ਨਾਮ ਪਰਾਣ ਮੈਂ ਕੋਸ਼ ਹੈ। ਸੂਵਣ ਤੁਚਾ, ਨੇਤਰ, ਰਸਨਾ, ਨਾਸਕਾ; ਏਹ ਪੰਜੇ 
ਗਿਆਨ ਇੰਦਰੇ ਮਨ ਸਾਥ ਮਿਲ ਕੇ ਜੋ ਸ਼ਬਦ ਸਪਰਸ਼ ਰੂਪ ਰਸ, ਗੰਧ; ਏਹ ਪੰਜ ਪ੍ਰਕਾਰ ਦਾ ਸਾਮਾਨ ਗਯਾਨ ਉਪਜਾਉਂਦੇ ਹਨ, ਏਸ 
ਦਾ ਨਾਮ ਮਨੋਂ ਮੈਂ ਕੋਸ਼ ਹੈ। ਪੰਜੇ ਗਿਆਨ ਇੰਦਰੇ ਮਨ, ਬੁਧਿ; ਏਹ ਜੋ ਸੱਤੇ ਮਿਲ ਕੇ ਦ੍ਰਿੜ ਵਸ਼ੇਸ਼ ਗਿਆਨ ਠਹਿਰਾਉਂਦੇ ਹਨ, ਏਸ 
ਦਾ ਨਾਮ ਬਗਯਾਨ ਮੈਂ ਕੋਸ਼ ਹੈ। ਸਖੋਪਿਤ ਯਾ ਸਮਾਧੀ ਵਿੱਚ ਜੋ ਬ੍ਰਿਤੀ ਅਨੰਦ ਕੋ ਆਲੰਬਨ ਕਰਦੀ ਹੈ, ਏਸ ਦਾ ਨਾਉਂ ਅਨੰਦ ਮੈਂ ਕੋਸ਼ 
ਹੈ। ਜਾਗੂਤ ਸੁਪਨ ਸਖੋਪਤ ਇਹ ਤਿੰਨ ਅਵਸਥਾ ਹਨ। ਅਸਬ਼ੂਲ ਸੂਖਮ, ਕਾਰਨ, ਏਹ ਦੇਹਾਂ ਹਨ। ਏਨ੍ਹਾਂ ਸਭਨਾਂ ਥੀਂ ਪਰੇ ਸਰਬ ਦਾ 
ਸਾਖੀ ਨਿਰਬਿਕਾਰ ਚੇਤਨ ਆਤਮਾ ਪ੍ਰਮਾਤਮਾਂ ਰੂਪ ਹੈ। ਜੈਸੇ ਮਠਾਕਾਸ਼ ਤੇ ਮਹਾਂ ਕਾਸ਼ ਏਕ ਹੀ ਰੂਪ ਹਨ, ਕੇਵਲ ਉਪਾਧੀ ਭੇਤ ਕਰ ਕੇ 
ਭੇਦ ਪਰਤੀਤ ਹੁੰਦਾ ਹੈ। ਜੈਸੇ ਮੱਠ ਉਪਾਧੀ ਨੂੰ ਛੱਡ ਕੇ ਮੱਠ ਅਕਾਸ਼ ਦਮਹਾਂ ਅਕਾਸ਼ ਰੂਪ ਹੈ, ਤੈਸੇ ਦੇਹ ਉਪਾਧੀ ਨੂੰ ਛੱਡ ਕੇ ਆਤਮਾ 
ਪਰਮਾਤਮਾਂ ਦਾ ਹੀ ਰੂਪ ਹੈ। ਜੈਸੇ ਸੋਇਨੇ ਦੇ ਗੈਹਣੇ ਸੋਇਨਾ, ਲੋਹੇ ਦੇ ਹਥਯਾਰ ਲੋਹਾ, ਮਿੱਟੀ ਦੇ ਭਾਂਡੇ ਮਿੱਟੀ ਰੂਪ ਹਨ, ਤੈਸੇ ਆਤਮਾ 
ਪ੍ਰਮਾਤਮਾਂ ਰੂਪ ਹੈ। ਏਸੇ ਨਿਸਚੇ ਦਾ ਨਾਉਂ ਬ੍ਰਹਮਗਯਾਨ ਹੈ। ਐਸਾ ਬੁਹਮਗਯਾਨ ਧਾਰਨ ਵਾਲੇ ਨੂੰ ਜੰਮਣ ਮਰਨ ਫੇਰ ਨਹੀਂ' ਹੁੰਦਾ।/ 
ਜਿਉ ਜਲ ਮੈ ਜਲ ਆਇ ਖਟਾਨਾ। ਤਿਉ ਜੋਤੀ ਸੰਗ ਜੋਤਿ ਸਮਾਨਾ॥ ” ਏਹ ਕੈਵੱਲਯ ਮੁਕਤੀ ਬ੍ਰਹਮ ਗਿਆਨੀ ਨੂੰ ਪ੍ਰਾਪਤ ਹੁੰਦੀ ਹੈ। 

ਲਾਲੁ ਗੁਲਾਲੂ ਗਹਬਰਾ ਸਚਾ ਰੰਗੁ ਚੜਾਉ ॥ 
ਸਚੁ ਮਿਲੈ ਸੰਤੋਖੀਆ ਹਰਿ ਜਪਿ ਏਕੈ ਭਾਇ ॥੧॥ 

(ਸਿਰੀਰਾਗੁ, ਮ8 ੧ - ੧੮) 
ਮੰਨਣ ਕਰ ਕੇ ਪ੍ਰਾਪਤ ਹੋ ਗਏ, ਪਰੰਤੂ ਮਲਕ ਜਾਤੀ ਬ੍ਰਾਹਮਣ ਤਾਂ ਜੀਵਨ ਮੁਕਤੀ ਦਾ ਆਨੰਦ 
ਲੈਂਦਾ ਹੋਯਾ ਸੰਮਤ ੧੬੯੬ ਨੂੰ ਦੇਹ ਛੋਡ ਕਰ ਜਲ ਵਿੱਚ ਜਲ ਮਿਲਣ ਵਾਂਗੂੰ ਬ੍ਰਹਮ ਰੂਪ ਹੋ 
ਗਿਆ। ਗੁਰੂ ਜੀ ਨੇ ਉਸ ਦੇ ਬੇਟੇ ਦਸਾਰਾਮ ਦੀ ਬਹੁਤ ਪ੍ਰਵਰਸ਼ ਕੀਤੀ। 

ਸੰ: ੧੬੯੮ ਬਿਕ੍ਰਮੀ ਨੂੰ ਗੁਰੂ ਜੀ ਨੇ ਸਭਨਾਂ ਮਸੰਦਾਂ ਨੂੰ ਹੁਕਮਨਾਮੇ ਭੇਜ ਕੇ ਦੀਪਮਾਲਾ ਪਰ ਸੰਗਤ 
ਬੁਲਾ ਭੇਜੀ। ਏਸ ਕਰ ਕੇ ਵੱਡਾ ਭਾਰੀ ਮੇਲਾ ਹੋਯਾ। ਦੀਪਮਾਲਾ ਵਾਲੇ ਦਿਨ ਗੁਰੂ ਕੇ ਹੁਕਮ 
ਅਨੁਸਾਰ ਮੇਵੜੇ ਸੰਗਤਾਂ ਨੂੰ ਕਹਿ ਆਏ ਕਿ ਪੰਜ ਘੜੀ ਦਿਨ ਚੜ੍ਹੇ ਗੁਰੂ ਜੀ ਦੀਵਾਨ ਵਿੱਚ 
ਬੈਠ ਕੇ ਦਰਸ਼ਨ ਦੇਣਗੇ। ਸਭ ਸਿੱਖ ਸੇਵਕ ਯਥਾ ਜੋਗ ਕਾਰ ਭੇਟਾ ਲੈ ਕੇ ਆਓ। ਦਰਸ਼ਨ ਕਰ 
ਮਨ ਦੀ ਮੁਰਾਦ ਪਾਓ। ਓਧਰ ਗੁਰੂ ਸਾਹਿਬ ਸਜ ਧਜ ਕੇ ਤਖ਼ਤ ਪਰ ਆ ਬੈਠੇ ਤੇ ਸ੍ਰੀ (ਗੁਰੂ) 
ਹਰਿਰਾਇ ਜੀ ਨੂੰ ਪਾਸ ਬੈਠਾ ਲੀਤਾ। ਜਦ ਹੋਰ ਮਸੰਦ ਤੇ ਨਾਮੀਂ ਨਾਮੀਂ ਸਿੱਖ ਆ ਬੈਠੇ, ਤਾਂ 
ਗੁਰੂ ਸਾਹਿਬ ਨੇ ਤਖ਼ਤ ਉੱਤੇ ਸ੍ਰੀ (ਗੁਰੂ) ਹਰਿਰਾਇ ਜੀ ਨੂੰ ਬੈਠਾ ਕਰ ਭਾਈ ਭਾਨੇ ਤੋਂ ਗੱਦੀ 
ਗੁਰਿਆਈ ਦਾ ਤਿਲਕ ਕਰਾ, ਪੰਜ ਪੈਸੇ ਨਾਰੀਅਲ ਅੱਗੇ ਰੱਖ ਕੇ, ਆਪ ਨਮਸਕਾਰ ਕਰ 
ਦਿਤੀ। ਫੇਰ ਤਿੰਨ ਪ੍ਰਕਰਮਾਂ ਕਰ ਸੂਰਜ ਮਲ ਤੇ ਸ੍ਰੀ ਤੇਗ ਬਹਾਦਰ ਜੀ ਤੋਂ ਮੱਥਾ ਟਿਕਾਇਆ। 
ਪੁਨਾ ਸਭ ਮਸੰਦਾਂ ਤੇ ਸਿੱਖਾਂ ਤੋਂ ਪੂਜਾ ਕਰਾਉਂਦੇ ਗਏ। ਰਾਜੇ ਦੀਪ ਚੰਦ ਕਹਿਲੂਰੀਏ ਤੇ ਤਾਰਾ 
ਚੰਦ ਹੰਡੂਰੀਏ ਦਾ ਪੱਗ ਦੁਸ਼ਾਲਾ ਗੱਦੀ ਨਸ਼ੀਨੀ ਦਾ ਸ੍ਰੀ ਗੁਰੂ ਹਰਿਰਾਇ ਜੀ ਨੂੰ ਆ ਮਿਲਿਆ। 
ਏਹ ਮੁਯਾਦਾ ਗੁਰੂ ਜੀ ਨੇ (ਹਰਿਰਾਇ ਸਾਹਿਬ ਜੀ ਨੂੰ ਗੁਰਤਾ) ਆਪਣੇ ਚੋਲਾ ਛੱਡਣ ਤੋਂ ਦੋ ਬਰਸ 
ਪਹਿਲੇ ਸ੍ਰੀ ਗੁਰੂ ਹਰਿਰਾਇ ਜੀ ਦੀ ਛੋਟੀ ਉਮਰ ਦੇ ਸਬੱਬ ਕਰ ਦਿੱਤੀ ਕਿ ਸਾਡੇ ਬੈਠਿਆਂ 
ਬੈਠਿਆਂ ਏਸ ਦੀ ਕਾਰ ਚੱਲ ਪਏ। ਭਾਵੇਂ ਸੂਰਜ ਮਲ ਜੀ ਆਪਣੀ ਮਾਈ ਤੇ ਮਸੰਦਾਂ ਦੇ 
ਸਿਖਾਏ ਹੋਏ ਏਸੇ ਗਲੋਂ ਗ਼ੁੱਸੇ ਹੋ ਕਰ ਗੱਡਿਆਂ ਉੱਤੇ ਅਸਬਾਬ ਲਦਾ ਕੇ ਕੀਰਤਪੁਰੋਂ ਤੁਰ ਚਲੇ 
ਸੇ, ਪਰ ਗੁਰੂ ਜੀ ਨੇ ਮੋੜ ਲੀਤੇ ਅਤੇ ਸਮਝਾ ਬੁਝਾ ਕੇ ਟਿਕਾ ਰੱਖਯਾ। ਗੁਰੂ ਜੀ ਨੇ ਗੁਰੂ ਘਰ 
ਦੇ ਕਾਇਦੇ ਸ੍ਹੀ ਗੁਰੂ ਹਰਿਰਾਇ ਜੀ ਨੂੰ ਸਮਝਾ ਕੇ ਦੋ ਬਰਸ ਵਿੱਚ ਭਲੀ ਭਾਂਤ ਪੱਕਾ ਕਰ 
ਦਿੱਤਾ। ਨਜ਼ਰ ਭੇਟਾ ਭੀ ਸਿੱਖਾਂ ਤੋਂ “ ਏਹਨਾਂ ਅੱਗੇ ਹੀ ਧਰਾਉਂਦੇ ਰਹੇ। ਰਾਮ ਜਸ ਲਿਖਦਾ ਹੈ: 
ਮਾਰਫਤ ਵਿੱਚ ਅਸਮਾਨ ਦਾ ਤਾਰਾ ਖਤਾਬ ਮਿਲਯਾ ਹੋਯਾ ਸੀ, ਏਸ ਦੇਸ ਦਾ ਸੈਲ ਕਰਦੇ ਹੋਏ 
ਗੁਰੂ ਸਾਹਿਬ ਦੀ ਮਹਿਮਾ ਸੁਣ ਕੇ ਕੀਰਤਪੁਰ ਆਏ। ਪਹਿਲੇ ਤਾਂ ਹਕੀਕਤ ਅਰਥਾਤ 
ਉਪਾਸ਼ਨਾਂ ਦੀ ਚਰਚਾ ਕੀਤੀ ਫੇਰ ਮਾਰਫਤ ਅਰਥਾਤ ਬੁਹਮਗਯਾਨ ਦਾ ਵਿਚਾਰ ਹੁੰਦਾ ਰਿਹਾ। 
ਪੁਨਾ ਪੁਮੇਸਰ ਦੇ ਘਰ ਦੀਆਂ ਗੱਲਾਂ ਤੇ ਫ਼ਕੀਰਾਂ ਦੇ ਗੁੱਝੇ ਭੇਤ ਵਿਚਾਰ ਹੋ ਕਰ ਆਤਮਕ 
ਸ਼ਕਤੀ ਜਿਸ ਨੂੰ ਕਰਾਮਾਤ ਸਿੱਧੀ ਆਖੀਦਾ ਹੈ, ਤਿੰਨ ਦਿਨ ਰਹਿ ਕੇ ਦੇਖੀ ਦਿਖਾਈ। ਜਦ 
ਗੁਰੂ ਜੀ ਪਾਸੋਂ ਵਿਦਾ ਹੋ ਕੇ ਉਨ੍ਹਾਂ ਨੇ ਦਿੱਲੀ ਜਾ ਕਰ ਦਾਰਾਸ਼ਕੋਹ ਪਾਸ ਗੁਰੂ ਜੀ ਦੀ ਮਹਿਮਾ 
ਵਰਨਣ ਕੀਤੀ, ਤਾਂ ਓਨ ਵੀ ਗੁਰੂ ਜੀ ਦਾ ਦਰਸ਼ਨ ਕਰਨਾ ਚਾਹਿਆ। ਫੇਰ ਜਦ (ਦਾਰਾਸ਼ਕੋਹ 
ਦਰਸ਼ਨਾਂ ਨੂੰ ਆਇਆ) ਦਾਰਾਸ਼ਕੋਹ ਕਸ਼ਮੀਰ ਤੋਂ ਮੁੜ ਕੇ ਪਰਬਤੀ ਰਾਜਿਆਂ ਤੋਂ ਨਜ਼ਰਾਨੇ ਲੈਂਦਾ 
ਹੋਯਾ ਨੰਗਲ ਦੇ ਪੱਤਣ ਸਤਲੁਜ ਲੰਘ ਕੇ ਕੱਤਕ ਸੰਮਤ ੧੭੦੦ ਬਿਕ੍ਰਮੀ ਨੂੰ ਕੀਰਤਪੁਰ ਆ 
ਉੱਤਰਿਆ, ਤਾਂ ਗੁਰੂ ਕੇ ਦਰਸ਼ਨ ਪਾਏ ਭੇਟ ਚੜ੍ਹਾਈ ਬਚਨ ਸੁਣੇ ਬਹੁਤ ਖ਼ੁਸ਼ੀ ਹੋਯਾ। ਭਾਵੇਂ 
ਉਹ ਸੈਂਕੜੇ ਪੀਰਾਂ ਫ਼ਕੀਰਾਂ ਦੀ ਸੰਗਤ ਕਰ ਚੁੱਕਾ ਤੇ ਉਪਨਿਖਦਾਂ ਜੋਗ ਬਸ਼ਿਸ਼ਟ ਆਦਿਕ 

ਵੇਦਾਂਤ ਦੀਆਂ ਪੋਥੀਆਂ ਦੇ ਤਰਜਮੇ ਫ਼ਾਰਸੀ ਕਰ ਕੇ ਪੜ੍ਹਦਾ ਸੁਣਦਾ ਰਿਹਾ ਸੀ। ਪਰ: 

ਜਿਸ ਕਾ ਗ੍ਰਿਹਿ ਤਿਨਿ ਦੀਆ ਤਾਲਾ ਕੁੰਜੀ ਗੁਰ ਸਉਪਾਈ ॥ 

(ਗਉੜੀ ਪੂਰਬੀ, ਮ8 ੫ - ੨੦੫) 

[161] ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਏਸ ਗੁਰੁ ਬਚਨ ਅਨੁਸਾਰ ਜੇੜ੍ਹੀ ਕੁੰਜੀ ਸੰਤਾਂ ਤੋਂ ਮਿਲਦੀ ਹੈ, ਓਹ ਗੁਰੂ ਹਰਿਗੋਬਿੰਦ ਜੀ ਪਾਸੋਂ ਲੱਭਣੇ 
ਕਰ ਨਿਹਾਲ ਹੋ ਗਿਆ। ਪੁਨਾ ਸ੍ਰੈ ਅਨੁਭਵ ਦ੍ਰਿੜ੍ਹ ਕਰਨ ਵਾਸਤੇ ਜੋ ਜੋ ਗੂੜ੍ਹ ਪੁਸ਼ਨ ਕੀਤੇ, 
ਸਭ ਦੇ ਜਵਾਬ ਗੁਰੂ ਜੀ ਤੋਂ ਅਜਿਹੇ ਪਾਏ, ਜੋ ਫੇਰ ਕਦੇ ਸੰਸਾ ਨਾ ਫੁਰਿਆ। ਤਦੋਂ ਪੀਰ 
ਫਾਜ਼ਲ ਈਰਾਨੀ ਆਦਿਕ ਸੱਚੇ ਆਰਫਾਂ ਦੀ ਬਾਤ ਜੋ ਉਨ੍ਹਾਂ ਗੁਰੂ ਕੀ ਮਹਿਮਾ ਸੁਨਾਈ ਸੀ, 
ਟਹਿਲ ਫੁਰਮਾਉਂਦੇ ਰਹਿਣਾ।” ਜਾਗੀਰ ਦੇ ਰਿਹਾ ਸੀ ਸੋ ਗੁਰੂ ਸਾਹਿਬ ਨੇ ਨਾ ਲੀਤੀ। 
ਆਖਿਆ, “ਅਸੀਂ ਸੱਚੇ ਪਾਤਸ਼ਾਹ ਸਦਵਾ ਕੇ ਹੁਣ ਜਾਗੀਰਦਾਰ ਬਣਦੇ ਚੰਗੇ ਨਹੀਂ ਲੱਗਦੇ। ” 
ਦਾਰਾਸ਼ਕੋਹ ਨਿਹਾਯਤ ਖ਼ੁਸ਼ੀ ਨਾਲ ਵਿਦਾ ਹੋ ਕੇ ਦਿੱਲੀ ਨੂੰ ਗਿਆ। ਰੋਪੜੀਏ, ਕਿੜੀ ਵਾਲੇ, 
ਘਨੌਲੀ, ਮਨੌਲੀ ਆਦਿਕ ਠਿਕਾਣੇ ਵਾਲੇ ਪਠਾਣਾਂ ਨਾਲ ਜੋ ਥੋੜ੍ਹੀ ਥੋੜ੍ਹੀ ਲੜਾਈ ਤਿੰਨ ਵਾਰੀ 
ਹੋਈ ਸੀ, ਉਨ੍ਹਾਂ ਬਦਲੇ ਸੂਬੇ ਸਰਹੰਦ ਨੇ ਬਾਦਸ਼ਾਹ ਪਾਸ ਗੁਰੂ ਜੀ ਦੀ ਬੁਰਿਆਈ ਲਿਖ ਭੇਜੀ 
ਤਾਂ ਪੀਰ ਹਸਨਅਲੀ ਨੇ ਗੁਰੂ ਜੀ ਦੀ ਮਹਿਮਾ ਸੁਣਾ ਕੇ ਲਸ਼ਕਰ ਭੇਜਨੋਂ ਬਾਦਸ਼ਾਹ ਨੂੰ 
ਰੋਕਿਆ। 

ਹੁਣ ਨਵੇਂ ਸੰਮਤ ਵਾਲੇ ਦਿਨ ਸਭ ਸੰਗਤ ਨੂੰ ਤੇ ਸੈਨਾਂ ਨੂੰ ਅਰ ਮਹਿਲਾਂ ਤੇ ਪੁੱਤ੍ਰਾਂ ਨੂੰ ਦਰਸ਼ਨ ਧੀਰਜ ਦੇ 
ਕਰ ਗੁਰੂ ਸਾਹਿਬ ਓਸ ਕੋਠੇ ਵਿੱਚ; ਜੋ ਪਤਾਲ ਪੁਰੀ ਬਣਾ ਰੱਖਿਆ ਸੀ, ਆਸਣ ਬਿਛਵਾ ਕੇ 
ਸਭ ਨੂੰ ਹੁਕਮ ਦਿੱਤਾ ਕਿ ਤੁਸੀਂ ਕੋਠੇ ਦੇ ਚੁਫੇਰੇ ਭਜਨ ਪਾਠ ਕਰਦੇ ਰਹੋ। ਪੰਜਵੇਂ ਦਿਨ 
ਖੋਲ੍ਹਣਾ। ਏਤਨਾ ਹੁਕਮ ਦੇ ਕੇ (ਪਾ:੬ ਜੋਤੀ ਜੋਤਿ ਸਮਾਏ) ਗੁਰੂ ਸਾਹਿਬ ਇਸ਼ਨਾਨ ਕਰ ਨਵੀਨ 
ਪੁਸ਼ਾਕ ਪਹਿਨ ਸੁਗੰਧੀ ਲਗਾ ਕੋਠੇ ਅੰਦਰ ਜਾ ਕੇ ਸਮਾਧੀ ਲਾ ਬੈਠੇ। ਗੁਰੂ ਹਰਿਰਾਇ ਜੀ ਸਭ 
ਸੰਗਤ ਸਮੇਤ ਬਾਹਰ ਬੈਠੇ ਭਜਨ ਕਰਦੇ ਰਹੇ। ਪੰਜਵੇਂ ਦਿਨ ਅੰਮ੍ਰਿਤ ਵੇਲੇ ਆਕਾਸ਼ ਵਿੱਚ 
ਅਲੌਕਕ ਚਮਤਕਾਰੇ ਜੇਹੇ ਦਿੱਸਣ ਲੱਗੇ। ਜਾ ਦਰਵਾਜ਼ਾ ਖੋਲ੍ਹ ਕੇ ਦੇਖਿਆ ਤਾਂ ਕੰਧ ਨਾਲ ਪਿੱਠ 
ਲੱਗੀ ਹੋਈ ਪਦਮਾਸਨ ਕਰ ਕੇ ਗੁਰੂ ਜੀ ਬੈਠੇ ਦੇਖੇ ਅਰ ਦਸਵੇਂ ਦੁਆਰ ਫਟਾ ਹੋਇਆ ਦੇਖ ਕੇ 
ਸਭ ਅਸਚਰਜ ਰਹਿ ਗਏ, ਗੁਰੂ ਜੀ ਦੇ ਸੱਚਖੰਡ ਜਾਣੇ ਕਰ ਸਭ ਸ਼ੋਕ ਮੋਹ ਦੇ ਵੱਸ ਹੋ ਕੇ 
ਰੁਦਨ ਕਰਨ ਲੱਗੇ ਤਾਂ ਗੁਰੂ ਹਰਿਰਾਇ ਜੀ ਨੇ ਜਿਨ੍ਹਾਂ ਨੂੰ ਓਹ ਆਪਣੀ ਆਤਮਕ ਸ਼ਕਤੀ ਦੇ 
ਕਰ ਬ੍ਰਹਮ ਗਿਆਨ ਦ੍ਰਿੜ੍ਹ ਕਰਾ ਗਏ ਸੇ, ਸਭ ਨੂੰ ਧੀਰਜ ਧਰਾ ਧਰਾ ਰੁਦਨ ਕਰਨੋਂ 
ਹਟਾਇਆ। ਫੇਰ ਇਸ਼ਨਾਨ ਕਰਾ ਬਿਵਾਨ ਪਰ ਪੌਢਾ ਚੰਦਨ ਦੇ ਭਾਰ ਜੋ ਪਹਿਲੇ ਹੀ ਤਿਆਰ 
ਰੱਖੇ ਹੋਏ ਸੇ ਢੱਕ ਦੀਆਂ ਲਕੜਾਂ ਪਰ ਚਿਣਵਾਕੇ ਓਸ ਉੱਤੇ ਗੁਰੂ ਜੀ ਨੂੰ ਪੌਢਾਂ ਕਰ ਸਭ ਨੇ 
ਮੱਥਾ ਟੇਕਿਆ। ਭਾਈ ਭਾਨੇ ਆਦਿਕ ਸਯਾਣੇ ਸਯਾਣੇ ਪੁਰਸ਼ਾਂ ਨੇ ਗੁਰੂ ਹਰਿਰਾਇ ਜੀ ਤੋਂ ਲਾਂਬੂ 
ਦਿਵਾ ਕਰ ਸਸਕਾਰ ਕੀਤਾ। ਦੁਬਿਸਤਾਨ ਮਜ਼ਾਹਬ ਵਿੱਚ ਲਿਖਿਆ ਹੈ (ਸੰਗਤਾਂ ਦੀ ਵੈਰਾਗ ਦਸ਼ਾ) 
ਕਿ ਜਦ ਅਗਨੀ ਪੁਜ੍ਰੱਲਤ ਹੋਈ ਤਾਂ ਰਾਜਾ ਰਾਮ ਪ੍ਰਤਾਪ ਸਿੰਘ ਰਾਜਪੂਤ ਨੇ ਦੌੜ ਕੇ ਗੁਰੂ ਜੀ 
ਦੇ ਚਰਨਾਂ ਉੱਤੇ ਮੂੰਹ ਜਾ ਰੱਖਿਆ ਫੇਰ ਨਾ ਹੱਲਿਆ, ਓਸ ਦਾ ਬੇਟਾ ਰਾਮ ਸਿੰਘ ਭੀ ਛਾਲ 
ਮਾਰ ਕੇ ਜਲ ਮੋਇਆ। ਹੋਰ ਭੀ ਕਈਆਂ ਨੇ ਇਰਾਦਾ ਕੀਤਾ ਪਰ ਗੁਰੂ ਹਰਿਰਾਇ ਜੀ ਨੇ ਸਭ 
ਨੂੰ ਦਿਲਾਸਾ ਧੀਰਜ ਦੇ ਕੇ ਆਪਣੀ ਜਾਨ ਨਾਲ ਰੱਖਣ ਦੀ ਪ੍ਰਤੱਗਿਆ ਕਰ ਰੋਕ ਰੱਖਯਾ ਤਾਂ ਬੀ 
ਚਾਰ ਪੰਜ ਆਦਮੀ ਆਪਣਾ ਰੱਖਯਕ ਹੋਰ ਨਾ ਦੇਖ ਕਰ ਏਸੇ ਖਯਾਲ ਨਾਲ ਕਿ ਹੁਣ ਬਾਦਸ਼ਾਹ 
ਸਾਨੂੰ ਫੜ ਕੇ ਦੁਰਦਸ਼ਾ ਨਾਲ ਮਾਰੇਗਾ, ਕਟਾਰੀਆਂ ਨਾਲ ਆਪਣੇ ਕਲੇਜੇ ਚੀਰ ਕੇ ਮਰ ਗਏ 
ਕਿਉਂਕਿ ਏਹ ਸਭ ਲੋਕ ਜਹਾਂਗੀਰ ਬਾਦਸ਼ਾਹ ਤੋਂ ਡਰਦੇ ਭੱਜ ਕੇ ਗੁਰੂ ਜੀ ਦੇ ਪਾਸ ਰਹੇ ਹੋਏ 
ਸੇ, ਬਾਦਸ਼ਾਹ ਬਥੇਰਾ ਮੰਗ ਰਿਹਾ ਸੀ, ਪਰ ਗੁਰੂ ਜੀ ਨੇ ਨਹੀਂ ਦਿੱਤੇ ਸੇ ਅਤੇ ਓਹਨਾਂ ਦੀ ਭੀ 


ਜਹਾਂਗੀਰ ਦਾ ਪਹਿਲੇ ਨਾਮ ਸਲੇਮ ਸੀ ਤਖ਼ਤ ਪੁਰ ਬੈਠ ਕੇ ਜਹਾਂਗੀਰ ਪਦ ਰੱਖਯਾ। ਏਹ ਸੰਮਤ ੧੬੨੯ ਬਿਕ੍ਮੀ ਨੂੰ ਅਕਬਰ ਦੇ ਘਰ 
ਰਾਜੇ ਜੈਪੁਰੀਏ ਦੀ ਬੇਟੀ ਵਿੱਚੋਂ ਪੈਦਾ ਹੋ ਕੇ ੩੩ ਬਰਸ ਦੀ ਉਮਰ ਵਿੱਚ ਸੰਮਤ ੧੬੬੨ ਬਿਕ੍ਰਮੀ ਨੂੰ ਗੱਦੀ ਤੇ ਬੈਠਾ। ਏਸ ਨੇ ਪਰਜਾ ਨੂੰ 
ਬਹੁਤ ਅਰਾਮ ਦਿੱਤਾ। ਜਿਤਨੇ ਪੁਕਾਰ ਦੇ ਜੇਜ਼ੀਏ ਸੇ, ਸਭ ਛੁਡਾ ਦਿੱਤੇ ਜੋ ਫੇਰ ਔਰੰਗਜੇਬ ਨੇ ਜਾਰੀ ਕਰਾਏ। ਜਹਾਂਗੀਰ ਦਾ ਹੁਕਮ ਸੀ 
ਜੋ ਕੋਈ ਪਰਜਾ ਦੇ ਆਦਮੀ ਨੂੰ ਬਿਗਾਰ ਵਿੱਚ ਫੜੇਗਾ ਓਸ ਨੂੰ ਭਾਰੀ ਸਜ਼ਾ ਦਿੱਤੀ ਜਾਊ॥ 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੬) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [162] 


ਗ਼ੁਜ਼ਰਾਨ ਅਮੀਰਾਂ ਵਰਗੀ ਕਰਾਉਂਦੇ ਰਹੇ ਸੇ। (੧) ਰਾਣਾ ਸ਼ਿਵ ਸਿੰਘ ਜੋ ਬਾਦਸ਼ਾਹੀ ਫੌਜ 
ਨਾਲ ਲੜ ਕੇ ਆਇਆ। (੨) ਰਾਣਾਂ ਰਾਮ ਪੁਤਾਪ ਸਿੰਘ ਜੈਸਲਮੇਰ ਵਾਲੇ ਰਾਜਾ ਦਾ ਭਾਈ 
ਆਪਣੇ ਬੇਟੇ ਰਾਮ ਸਿੰਘ ਸਮੇਤ ਏਸ ਨੂੰ ਮੁਸਲਮਾਨ ਕਰਨ ਲੱਗੇ ਤਾਂ ਕਈ ਖ਼ੂਨ ਕਰ ਕੇ ਦੌੜ 
ਆਏ ਸੇ (੩) ਸਾਂਗਾ ਰਾਣਾਂ ਇਸ ਦੀ ਭੈਣ ਸੂਬੇ ਨੇ ਧੱਕੇ ਨਾਲ ਮੰਗਾ ਲੀਤੀ ਸੀ, ਸੂਬੇ ਨੂੰ ਧੋਖੇ 
ਨਾਲ ਘਰ ਬੁਲਾ ਕੇ ਕਤਲ ਕਰ ਦੌੜ ਆਯਾ ਸੀ (੪) ਮੰਗਲਸ਼ਾਹ ਹੇਮੂਸ਼ਾਹ ਦਾ ਪੋਤ੍ਹਾ (੫) 
ਯਾਰ ਖਾਂ (੬) ਖੁਵਾਜਹਸਰਾ, ਆਦਿਕ ਅਨੇਕ ਆਦਮੀ ਛੀਵੇਂ ਗੁਰੂ ਜੀ ਪਾਸ ਆ ਰਹੇ ਸੇ। 

ਜਿਕੂੰ ਅਜੁੱਧਜਾ ਵਾਸੀਆਂ ਦੀ ਦਸ਼ਾ ਸ੍ਰੀ ਰਾਮਚੰਦੂ ਜੀ ਦੇ ਚੋਲਾ ਛੱਡਣ ਸਮੇ' ਹੋਈ ਸੀ, ਓਹ ਹਾਲ ਛੀਵੇਂ 
ਗੁਰੂ ਜੀ ਦੇ ਚੋਲਾ ਛਡਣ ਨਾਲ ਗੁਰੂ ਕੇ ਸਿੱਖਾਂ ਦਾ ਹੋਇਆ। ਇੱਕ ਗੁਰੂ ਹਰਿ ਰਾਇ ਜੀ ਤੋਂ 
ਬਿਨਾਂ ਹੋਰ ਸਭ ਸ਼ੋਕ ਸਿੰਧ ਵਿੱਚ ਡੁਬ ਰਹੇ ਸੇ। ਆਕਾਸ਼ ਵਿੱਚ ਲਾਲੀ ਤੇ ਜ਼ਮੀਨ ਉੱਤੇ ਜ਼ਰਦੀ 
ਛਾ ਗਈ। ਇਸਤ੍ਰੀ ਪੁਰਖ ਸਭ ਫੁੱਟ ਫੁੱਟ ਕੇ ਰੋਏ। ਹਿਜਕੀਆਂ ਬੱਝ ਗਈਆਂ। ਅਨੇਕ ਗ਼ਮ 
ਦੇ ਦਰਿਆ ਵਿੱਚ ਗੋਤਾ ਖਾ ਕੇ ਬੇਹੋਸ਼ ਹੋ ਪਏ। ਜੰਗ ਦੇ ਹੌਸਲੇ ਬਹਾਦਰਾਂ ਦੇ ਦਿਲੋਂ ਟੁੱਟ ਗਏ। 

ਏਹ ਗੁਰੂ ਹਰਿ ਗੋਬਿੰਦ ਸਾਹਿਬ ਆਪਣੇ ਸਮੇਂ ਦੇ ਸਾਰੇ ਔਲੀਆਂ ਅੰਬੀਆਂ ਅਮੀਰਾਂ ਤੇ ਪੀਰਾਂ ਫ਼ਕੀਰਾਂ 
ਨਾਲੋਂ ਵਧ ਕੇ ਸ਼ਕਤੀ ਵਾਲੇ ਕੱਦਾਵਰ ਬਹਾਦਰ ਬਲਵਾਨ ਸੇ। ਸੁੰਦੂ ਸਰੂਪ, ਚੌੜੀ ਛਾਤੀ, ਹਾਥੀ 
ਹਸਮੁਖ, ਮਿਠਬੋਲੇ, ਚੌਗ੍ਰਿਦ ਦਾੜ੍ਹੀ ਅਨੰਤ ਸ੍ਰੇਸ਼ਟ ਗੁਣਾਂ ਕਰ ਪੂਰਨ ਰਾਜਨੀਤ ਦੇ ਗਯਾਤਾ ਸੇ। 
ਉਦਾਰ ਐਸੇ ਸੇ ਕਿ ਇੱਕ ਵਾਰੀ ਜੀਰੇ ਵੱਲੋਂ ਸ਼ਿਕਾਰ ਖੇਡ ਕੇ ਆਉਂਦਿਆਂ ਨੂੰ ਮਲੰਗ ਫ਼ਕੀਰਾਂ 
ਦਾ ਟੋਲਾ ਮਿਲ ਪਿਆ। ਇੱਕ ਨੇ ਮੰਗਜਾ ਤਾਂ ਗੁਰੂ ਜੀ ਨੇ ਸੁਇਨੇ ਦਾ ਇੱਕ ਕੰਗਣ ਦੇ ਦਿੱਤਾ 
ਦੂਜੇ ਨੇ ਸਵਾਲ ਕੀਤਾ ਤਾਂ ਦੂਜਾ ਕੰਗਣ ਦੇ ਦਿੱਤਾ। ਏਸੇ ਤਰ੍ਹਾਂ ਜਿਉਂ ਜਿਉਂ ਓਹ ਮੰਗਦੇ ਗਏ 
ਤਿਉਂ ਤਿਉਂ ਛੱਲੇ, ਛਾਪਾਂ, ਤੁਗਲ, ਘੋੜਾ, ਬਸਤਰ ਸਭ ਕੁਛ ਦੇ ਕੇ ਦੂਜੇ ਸਿੱਖ ਦੇ ਘੋੜੇ ਪੁਰ 
ਘਰ ਆਏ। ਸੁਲ੍ਹਾਕੁੱਲ ਐਸੇ ਸੇ ਕਿ ਹਰਿਗੋਬਿੰਦਪੁਰ, ਕਰਤਾਰਪੁਰ, ਅੰਮ੍ਰਿਤਸਰ ਆਦਿਕ 
ਸ਼ਹਿਰਾਂ ਵਿੱਚ ਮੁਸਲਮਾਨਾਂ ਵਾਸਤੇ ਮਸੀਤਾਂ ਪਵਾ ਦਿੱਤੀਆਂ ਸਨ। 

ਏਹ ਗੁਰੂ ਸੰਮਤ ੧੬੫੨ ਬਿਕ੍ਰਮੀ ਹਾੜ ਸੁਦੀ ੨ ਨੂੰ ਪ੍ਰਗਟ ਹੋ ਕੇ, ੧੦ ਬਰਸ ੧੧ ਮਹੀਨੇ ਇੱਕ ਦਿਨ 
ਦੀ ਉਮਰ ਵਿੱਚ ਗੱਦੀ ਬੈਠ ਕਰ, ੨੩੧ ਸਾਲ ੧੦ ਮਹੀਨੇ ਤਿੰਨ ਦਿਨ ਗੁਰਿਆਈ ਕਰ ਕੇ, 
੪੮ ਵਰ੍ਹੇ ੯ ਮਹੀਨੇ ੪ ਦਿਨ ਸਾਰੀ ਉਮਰ ਭੋਗ ਕੇ, ਚੇਤਰ ਸੁਦੀ ੫ ਸ਼ੁਕਰਵਾਰ ੯ ਘੜੀ ਰਾਤੀ 
ਰਹੀ ਸੰਮਤ ੧੭੦੧ ਬਿਕ੍ਰਮੀ ਤੇ ਸਾਲ ੧੭੪ ਨਾਨਕ ਸ਼ਾਹੀ ਨੂੰ ਚੋਲਾ ਛੱਡ ਕੇ ਸੱਚਖੰਡ 
ਗੁਰਪੁਰ ਵਿੱਚ ਜਾ ਬਸੇ। 

ਏਹਨਾਂ ਦੀ ਸਮਾਧਿ ਰਾਜੇ ਭੂਪ ਸਿੰਘ ਰੋਪੜੀਏ ਦੀ ਬਨਵਾਈ ਹੋਈ ਹੁਣ ਤੱਕ ਕੀਰਤਪੁਰ ਵਿੱਚ ਮੰਨੀ 
ਪੂਜੀ ਜਾਂਦੀ ਹੈ। 

ਇਤਿ ਤਵਾਰੀਖ ਗੁਰੂ ਖਾਲਸਾ ਹਿੱਸਾ ਪਹਿਲਾ ਨੰ: ਦੂਜਾ 
ਭਾਈ ਗਯਾਨ ਸਿੰਘ ਗਯਾਨੀ ਕ੍ਰਿਤ ਸਮਾਪਤ ॥ 


ਏਸੇ ਗੁਰੂ ਜੀ ਦੇ ਸਮੇਂ ਤੁਲਸੀ ਰਾਮਾਯਾਣ ਬਣਿਆ ਹੈ ਅਤੇ ਤੁਲਸੀ ਦਾਸ ਗੁਜਰੇ ਹਨ, ਯਥਾ- ਸੰਮਤ ਸੋਲਹਿ ਸੈ ਅਸੀ ਅਸੀ ਗੰਗ 
ਕੇ ਤੀਰ। ਸਾਵਨ ਸੁਕਲਾ ਸਪਤਮੀ ਤੁਲਸੀ ਤਜਯੋ ਸਰੀਰ” ਏਹੋ ਦਿਨ ਓਸ ਦੇ ਚੇਲੇ ਓਸ ਦੀ ਸਰਾਧ ਤਿਥੀ ਮੰਨਦੇ ਹਨ। 
ਇਤਿ ਤਵਾਰੀਖ ਗੁਰੂ ਖਾਲਸਾ ਹਿੱਸਾ ਪਹਿਲਾ ਨੰ: ਦੂਜਾ ਭਾਈ ਗਯਾਨ ਸਿੰਘ ਗਯਾਨੀ ਕ੍ਰਿਤ ਸਮਾਪਤੰ॥ 

(ਪਾ ੭ - ੧) ਅਵਤਾਰ ਤੇ ਸ਼ਾਦੀਆਂ 
ਹਿਤ) ਗੁਰੂ ਜੀ ਦਾ ਸੁਭਾਵ 
ਗੁਰੂ ਜੀ ਦੇ ਸੁਭਾਅ ਦੀ ਕੋਮਲਤਾ 
(ਪਾ੧ ੭ - ੩) ਰੂਮ ਦੇ ਵਕੀਲ ਦਾ ਆਉਣਾ 
(ਪਾ੧ ੭ - ੪) ਦਾਰਾਸ਼ਕੋਹ ਦਾ ਰਾਜ਼ੀ ਹੋ ਕੇ ਮਿਲਣਾ। 
(ਪਾ ੭ - ੫) ਰਾਜਿਆਂ ਦਾ ਪ੍ਸੰਗ। 
(ਪਾ੧ ੭ - ੬) ਭਾਈ ਗੋਂਦੇ ਦੀ ਕਥਾ 
(ਪਿ =2) ਮਾਈ ਦਾ ਤੇ ਰਾਣੇ ਦਾ ਪ੍ਰਸੰਗ। 
(ਪਾ੩ ੭ - ੮) ਸੰਗਤ ਤੇ ਹਾਥੀ ਬਦਲੇ ਰਾਜੇ ਦਾ ਪ੍ਰਸੰਗ 
(ਪਾ੩ ੭ - ੯) ਭਗਤ ਭਗਵਾਨ ਦਾ ਪੁਸੰਗ। 
(ਪਾ੩ ੭ - ੧੦) ਦਾਰਾਸ਼ਕੋਹ ਦੀ ਭੇਟਾ, ਕਰਤਾਰਪੁਰ ਅੰਮ੍ਰਿਤਸਰ ਜਾਣਾ। 
ਪਾ:੭ ਛੇ ਮਹੀਨੇ ਅੰਮ੍ਰਿਤਸਰ ਰਹੇ 
(ਪਾ੩ ੭ - ੧੧) ਭਾਈ ਭਗਤੂ ਦਾ ਚਲਾਣਾ ਤੇ ਨੂਰ ਮਹਿਲ, ਡਰੌਲੀ ਜਾਣਾ 
(ਪਾ੩ ੭ - ੧੨) ਮਾਲਵੇ ਦੇਸ਼ ਦੀ ਰਮਤ ਤੇ ਫੂਲ ਨੂੰ ਵਰ। 
ਫੂਲ ਅਤੇ ਸੰਦਲੀ ਨੂੰ ਰਾਜ ਦਾ ਵਰ 
(ਪਾ੩ ੭ - ੧੩) ਭਾਈ ਭਗਤੂ ਤੇ ਗੌਰੇ ਦਾ ਪ੍ਰਸੰਗ 
(ਪਾ੩ ੭ - ੧੪) ਭਾਈ ਗੋਰੇ ਨੂੰ ਬਖ਼ਸ਼ੀਸ਼ 
ਭਾਈ ਜੱਸਾ ਅਤੇ ਗੌਰਾ 
(ਪਾ੩ ੭ - ੧੫) ਦਿਜ ਸੁਤ ਜਿਆਵਨ ਵੈਸਾਖੀ ਨੂੰ ਸੰਗਤ ਦਾ ਆਵਣਾਂ 
(ਪਾ੩ ੭ - ੧੬) ਗੋਇੰਦਵਾਲ, ਦਾਰਾਸ਼ਕੋਹ ਦੀ ਸਹਾਇਤਾ 
ਦਾਰੇ ਦੀ ਮਦਦ ਤੇ ਸ਼ਾਹੀ ਫੌਜ ਰੋਕਣਾ 
(ਪਾ੧ ੭ - ੧੭) ਔਰੰਗਜ਼ੇਬ ਦਾ ਜ਼ੁਲਮ 
ਸਰਮੱਦ ਦਾ ਪ੍ਰਸੰਗ 
(ਪਾ੩ ੭ - ੧੮) ਗੁਰੂ ਹਰਿਰਾਇ ਜੀ ਨੂੰ ਔਰੰਗਜ਼ੇਬ ਨੇ ਸੱਦਣਾ। 
ਪਾ:੭ ਪਰ ਚੜ੍ਹਾਈ ਕਰਨ ਵਾਲਿਆ ਦਾ ਹਸ਼ਰ 
(ਪਾ੩ ੭ - ੧੯) | ਗੁਰੂ ਜੀ ਨੇ ਬੇਦੀਆਂ ਸੋਢੀਆਂ ਦਾ ਪਰਖਣਾ ਤੇ ਰਾਮਰਾਇ ਦਾ ਦਿੱਲੀ 
ਜਾਣਾ 
(ਪਾ੧ ੭ - ੨੦) ਰਾਮ ਰਾਇ ਤੇ ਔਰੰਗੇ ਦਾ ਮੇਲ ਕਰਾਮਾਤਾਂ ਦਿਖਾਉਣੀਆਂ ਅਰ 
ਰਾਮਰਾਇ ਦਾ ਤਯਾਗ। 
ਰਾਮਰਾਇ ਜੀ ਦੀਆਂ ੭੨ ਕਰਾਮਾਤਾਂ 
(ਪਾ ੭ - ੨੧) ਸੁਥਰੇ ਸ਼ਾਹ ਨੂੰ ਦਿੱਲੀ ਭੇਜਨਾਂ 
(ਪਾ ੭ - ੨੨) ਭਾਈ ਫੇਰੂ ਦੀ ਕਥਾ 
ਸੱਚੀ ਦਾਹੜੀ 
(ਪਾ ੭ - ੨੩) ਉਪਦੇਸ਼, ਸਿੱਖਾਂ ਦੀਆਂ ਸਾਖੀਆਂ, ਸਿਦਕ 
ਭਾਈ ਫੇਰੂ ਦਾ ਸਿਦਕ 
ਗੁਰੂ ਜੀ ਦੀ ਉਦਾਰਤਾ 


8 ੭ - ੨੪) 


ਅੱਠਵੇਂ ਗੁਰੂ ਜੀ ਨੂੰ ਗੱਦੀ ਦੇ ਕੇ ਸੱਤਵੇਂ ਗੁਰੂ ਜੀ ਦਾ ਚਲਾਣਾ 


[1] ਤਵਾਰੀਖ ਗੁਰੂ ਖਾਲਸਾ (ਪਾ੩ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੧ਓ ਸਤਿਗੁਰ ਪੁਸਾਦਿ । 
ਕਥਾ ਸ੍ਰੀ ਗੁਰੂ ਹਰਿਰਾਇ ਜੀ (ਪਾ੧ ੭) 


ਅਵਤਾਰ ਤੇ ਸ਼ਾਦੀਆਂ 

ਗੁਰੂ ਹਰਿਰਾਇ ਸਾਹਿਬ ਜੀ ਗੁਰਦਿੱਤਾ ਜੀ ਦੇ ਘਰ ੧੩ ਮਾਘ ਸੁਦੀ ੨ ਸੰਮਤ ੧੬੮੬ ਬਿਕ੍ਰਮੀ 
੧੬੩੧ ਈ. ੧੦੩੩ ਹਿਜ਼ਰੀ ੧੬੦ ਨਾ. ਸ਼ਾ. ਐਤਵਾਰ ੧੧ ਘੜੀ ਰਾਤ ਗਈ ਭਰਨੀ ਨਛਤੁ 
ਵਿੱਚ ਨਿਹਾਲ ਕੌਰ ਮਸ਼ਹੂਰ ਨੇਤੀ ਜੀ ਤੋਂ ਕੀਰਤਪੁਰ ਵਿਖੇ ਪੈਦਾ ਹੋਏ। 

ਬਾਲਕ ਹੁੰਦੇ ਹੀ ਸਤੋਗੁਣੀ, ਸੰਤੋਖੀ, ਬੇਪਰਵਾਹ, ਸਾਧੂ ਸੁਭਾਵ, ਸਤ ਪ੍ਰਤੱਗਯ, ਪ੍ਰਮੇਸ਼ਰ ਭਜਨ ਤੇ ਡਰ 
ਬਹੁਤ ਕਰਦੇ, ਅਨੇ ਪੈਂਹਰ ਹੀ ਛੀਵੇਂ ਗੁਰੂ ਜੀ ਪਾਸ ਉਨ੍ਹਾਂ ਦੀ ਆਗਯਾ ਵਿੱਚ ਰੈਂਹਦੇ ਸੇ, ਏਨ੍ਹਾਂ 
ਦੀ ਸ਼ਾਦੀ ਦਯਾਰਾਮ ਸਿਲ ਖਤ੍ਰੀ ਅਨੂਪ ਸ਼ੈਹਰ ਦੇ ਰੈਹਣ ਵਾਲੇ ਦੀ ਬੇਟੀ ਕਿਸ਼ਨ ਕੌਰ ਨਾਲ 
ਹੋਈ। ਜਦੋਂ ਗੁਰੂ ਕੇ ਦਰਸ਼ਨ ਕਰਨ ਕੀਰਤਪੁਰ ਆਏ ਤਦੋਂ ਹਰਿਰਾਇ ਜੀ ਗੁਰੂ ਜੀ ਪਾਸ ਬੈਠੇ 
ਸੇ, ਦਯਾ ਰਾਮ ਭੀ ਅਪਣੇ ਸਾਰੇ ਕੁਟੰਬ ਸਮੇਤ ਸੰਗਤ ਦੇ ਸਾਥ ਸੀ, ਇਨਾਂ ਪਸਰੂਰ ਤੋ' ਅਨੂਪ 
ਸ਼ੈਹਰ ਦੁਕਾਨ ਕੀਤੀ ਹੋਈ ਸੀ, ਗੁਰੂ ਹਰਰਾਇ ਜੀ ਦੇ ਦੀਦਾਰੇ ਕਰ ਕੇ ਆਪਣੀ ਲੜਕੀ 
ਕਿਸ਼ਨ ਕੌਰ ਦੀ ਸ਼ਾਦੀ ਹਰਰਾਇ ਜੀ ਦੇ ਨਾਲ ਕਰਨੀ ਦਿਲ ਵਿੱਚ ਧਾਰ ਲਈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [2] 


ਗੁਰੂ ਜੀ ਦਾ ਸੁਭਾਵ 

ਗੁਰੂ ਹਰਿਰਾਇ ਸਾਹਿਬ ਜੀ ਜਿਸ ਦਿਨ ਤੋਂ ਗੱਦੀ ਪੁਰ ਬੈਠੇ, ਓਸੇ ਦਿਨ ਤੋਂ ਸਭ ਜੁੱਧ ਜੰਗ ਛੱਡ ਕੇ 
ਰਾਤ ਦਿਨ ਜਪ ਤਪ ਵਿੱਚ ਰੈਹਣ ਲਗੇ। ਹੋਰ ਸਭ ਨੌਕਰ ਹਟਾ ਕੇ ਸਿਰਫ ਬਾਈ ਸੌ 
ਅਸਵਾਰ; ਜਿਨ੍ਹਾਂ ਵਿੱਚ ਅਧਕ ਪਰਦੇਸੀ ਸੂਰਬੀਰ ਜੋ ਬਾਦਸ਼ਾਹੀ ਜ਼ੁਲਮਾਂ ਤੋਂ ਡਰਦੇ ਨੱਠ ਕੇ 
ਗੁਰੂ ਜੀ ਦੀ ਸ਼ਰਣ ਆਏ ਹੋਏ ਸਨ, ਰੱਖੇ। ਗੁਰੂ ਜੀ (ਗੁਰੂ ਜੀ ਦੇ ਸੁਭਾਅ ਦੀ ਕੋਮਲਤਾ) ਦਯਾਲੂ 
ਬਹੁਤ ਸਨ। ਏਸੇ ਕਰ ਕੇ ਕਦੀ ਕਿਸੇ ਸਵਾਲੀ ਯਾ ਸ਼ਰਣ ਆਏ ਨੂੰ ਜਵਾਬ ਨਹੀਂ ਦੇਂਦੇ ਸੇ। 
ਕੋਮਲ ਸੁਭਾਵ ਤੇ ਦਿਆਲੂ ਬਾਹਰ ਸ਼ਿਕਾਰ ਖੇਡਨ ਸੈਰ ਕਰਨ ਜਾਂਦੇ, ਤਾਂ ਘੋੜੇ ਭਜਾ ਕੇ 
ਜਾਨਵਰ ਘੇਰ ਘੇਰ ਕੇ ਫੜ ਲਿਆਉਂਦੇ। ਮਿ੍‌ਗ, ਸਹੇ, ਕੁਕੜ, ਗਿਦੜ, ਬਘਿਆੜ, ਰਿਛ 
ਬਹੁਤ ਜਾਨਵਰ ਰੱਖ ਛੱਡੇ ਸਨ। ਸਭ ਨੂੰ ਸਭ ਦਾ ਚਾਰਾ ਮਿਲ ਜਾਂਦਾ। ਅਧਿਕ ਹੋ ਜਾਂਦੇ ਤਾਂ 
ਜੰਗਲ ਵਿੱਚ ਛੱਡ ਦੇਂਦੇ। 

ਇਕ ਵਾਰੀ ਰਾਜੇ ਦੀਪ ਚੰਦ ਦਾ ਦੀਵਾਨ ਸੋਹਣੂ ਨਾਮੀ ਭੱਜ ਕੇ ਏਨ੍ਹਾਂ ਪਾਸ ਆ ਗਿਆ। ਓਸ ਬਦਲੇ 
ਰਾਜੇ ਦੀ ਜਾਗੀਰ ਛੱਡਣੀ ਮਨਜ਼ੂਰ ਕੀਤੀ, ਪਰ ਓਹ ਨਾ ਫੜਾਯਾ। ਦੀਪ ਚੰਦ ਦੇ ਬਾਪ ਤਾਰਾ 
ਚੰਦ ਉੱਤੇ ਛੀਵੇਂ ਗੁਰੂ ਜੀ ਨੇ ਬਹੁਤ ਉਪਕਾਰ ਕੀਤੇ ਸਨ, ਏਸ ਵਾਸਤੇ ਉਹ ਚੁੱਪ ਕਰ ਰਿਹਾ। 

ਦੂਸਰੇ ਸੁਭਾਵ ਕੋਮਲ ਐਸਾ ਸੀ ਕਿ ਇੱਕ ਦਿਨ ਆਪਣੇ ਬਾਬਾ ਛੀਵੇਂ ਪਾਤਸ਼ਾਹ ਨਾਲ ਬਾਗ਼ ਵਿੱਚ ਗਏ, 
ਇਨ੍ਹਾਂ ਦੇ ਗਲ ਵੱਡਾ ਸਾਰਾ ਜਾਮਾ ਪਹਿਰਿਆ ਹੋਇਆ ਸੀ ਉਸ ਦਾ ਪੱਲਾ ਲਗਕੇ ਫ਼ੁੱਲ ਟੁੱਟ 
ਗਏ ਤਾਂ ਇਹ ਉਸੇ ਥਾਂ ਰੁਦਨ ਕਰਨ ਲਗੇ, ਤਾਂ ਛੀਵੇਂ ਗੁਰੂ ਜੀ ਨੇ ਬਿਠਾਕੇ ਬਚਨ ਕੀਤਾ ਕਿ 
ਜਾਮਾ ਪਹਿਰੀਏ ਤਾਂ ਸੰਭਾਲ ਕੇ ਚਲੀਏ, ਏਨ੍ਹਾਂ ਨੇ ਉਸ ਬਚਨ ਨੂੰ ਅਜਿਹਾ ਪਾਲਿਆ ਕਿ 
ਸਾਰੀ ਉਮਰ ਜਾਮੇ ਨੂੰ ਚੁੱਕ ਕੇ ਹੀ ਤੁਰਦੇ ਰਹੇ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


[3] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰੂਮ ਦੇ ਵਕੀਲ ਦਾ ਆਉਣਾ 

ਸੱਚ ਬੋਲਣੇ ਤੇ ਬੰਦਗ਼ੀ ਵਿੱਚ ਐਸੇ ਪੂਰੇ ਸਨ ਕਿ ਰੂਮ ਦੇ ਬਾਦਸ਼ਾਹ ਦਾ ਵਕੀਲ ਜੋ ਦਿੱਲੀ ਤੋਂ' ਮੁੜ ਕੇ 
ਜਾਂਦਾ ਹੋਇਆ ਸੰਮਤ ੧੭੦੬ ਬਿਕ੍ਰਮੀ ਵਿੱਚ ਏਨ੍ਹਾਂ ਪਾਸ ਆਯਾ ਤੇ ਪੁੱਛਣ ਲਗਾ ਕਿ ਈਸਾ, 
ਪੈਣ ਥੀਂ ਕੇਹੜਾ ਬਚਾ ਸਕਦਾ ਹੈ? ਗੁਰੂ ਜੀ ਨੇ ਜਵਾਬ ਦਿੱਤਾ, “ਸਿਵਾਏ ਆਪਣੇ ਸ੍ਰੇਸ਼ਟ 
ਸੁਭਾਵ ਤੇ ਸ਼ੁਭ ਕਰਮਾਂ ਦੇ, ਹੋਰ ਕੋਈ ਨਹੀਂ ਬਚਾ ਸਕਦਾ। ਕਿਉਂਕਿ ਜਦ ਉਹ ਤੁਹਾਡੇ 
ਉੱਪਰ ਕਥਨ ਕੀਤੇ ਪੈਗੰਬਰ ਤੇ ਅਵਤਾਰ ਆਪ ਭੀ ਆਪਣੇ ਕਰਮਾਂ ਦਾ ਫ਼ਲ ਭੋਗਦੇ ਹਨ, ਤਾਂ 
ਦੂਜੇ ਨੂੰ ਕਿੰਕੂ ਬਚਾ ਸਕਦੇ ਹਨ? ਮੁਹੰਮਦ ਸਾਹਿਬ ਨੇ ਕੁਰਾਨ ਸ਼ਰੀਫ ਵਿੱਚ ਲਿਖਯਾ ਹੈ ਕਿ 
ਕਿਆਮਤ ਦੇ ਦਿਨ ਜਦ ਖ਼ੁਦਾ ਮਨੁਖਾਂ ਦੇ ਕਰਮਾਂ ਦਾ ਨਬੇੜਾ ਕਰਨ ਲਈ ਬੈਠੇਗਾ, ਤਦ ਉਹ 
ਨਿਆਏ ਕਰੇਗਾ। ਕਿਸੇ ਮਨੁਖ ਦੀ ਕੋਈ ਪੈਗੰਬਰ ਸਫਾਰਸ਼ ਨਹੀਂ ਕਰ ਸਕੇਗਾ ਤੇ ਨਾ ਹੀ 
ਕਿਸੇ ਦੀ ਸਫਾਰਸ਼ ਸੁਣੀ ਹੀ ਜਾਵੇਗੀ। ਤਾਂ ਤੇ ਜਿਹੜੇ ਮਨੁਖ ਸਫਾਰਸ਼ ਦਾ ਭਰੋਸਾ ਰੱਖ ਕੇ 
ਸ਼ੁਭ ਕਰਮ ਨਾ ਕਰਣਗੇ ਓਹ ਦੋਜ਼ਖ਼ ਵਿੱਚ ਜਾਣਗੇ। ਜਦ ਮੁਹੰਮਦ ਸਾਹਿਬ ਏਹ ਬਾਤ ਆਖਦੇ 
ਹਨ, ਤਾਂ ਜੋ ਲੋਕ ਪੈਗੰਬਰਾਂ ਅਵਤਾਰਾਂ ਦੇ ਭਰੋਸੇ ਜਪ ਤਪ ਛੱਡ ਕੇ ਵਿਸ਼ੇ ਭੋਗਣ ਅਤੇ ਕੁਟੰਬ 
ਦਾ ਪਾਲਣ ਵਿੱਚ ਹੀ ਉਮਰ ਖੋ ਜਾਂਦੇ ਹਨ, ਉਨ੍ਹਾਂ ਨੂੰ ਬਹਿਸ਼ਤ ਕਦੇ ਨਾ ਮਿਲੇਗਾ।” ਏਹ 
ਉੱਤਰ ਸੁਣ ਕੇ ਵਕੀਲ ਬਹੁਤ ਖ਼ੁਸ਼ ਹੋ ਗਿਆ ਤੇ ਗੁਰੂ ਸਾਹਿਬ ਜੀ ਦੀ ਉਪਮਾਂ ਆਪਣੇ 
ਸਫਰਨਾਮੇਂ ਵਿੱਚ ਬਹੁਤ ਲਿਖੀ ਹੈ। 

ਦਾਰਾਸ਼ਕੋਹ ਦਾ ਰਾਜ਼ੀ ਹੋ ਕੇ ਮਿਲਣਾ। 
ਸ਼ਾਹਜਹਾਂ` ਦੇ ਚੌਹਾਂ ਪੁਤ੍ਰਾਂ ਵਿੱਚ ਗੱਦੀ ਲੈਣ ਬਦਲੇ ਵੈਰ ਭਾਵ ਹੋਣੇ ਕਰ ਦਾਰਾਸ਼ਕੋਹ ਜੋ ਤਖ਼ਤ ਦਾ 
ਮਾਲਕ ਸਭ ਤੋਂ ਵੱਡਾ ਸੀ, ਓਸ ਨੂੰ ਔਰੰਗਜ਼ੇਬ ਨੇ ਰਸੋਈਏ ਨੂੰ ਧਨ ਦੇ ਕੇ ਸ਼ੇਰ ਦੀ ਮੁੱਛ ਦਾ 
ਵਾਲ ਖੁਵਾ ਦਿੱਤਾ, ਜਿਸ ਤੋਂ ਓਹ ਬੀਮਾਰ ਹੋ ਕੇ ਦਿਨ ਬਦਿਨ ਘਟਣ ਲਗਾ ਕਿਉਂਕਿ ਮਸਾਣ 
ਦੀ ਹੱਡੀ, ਕੱਚ, ਸ਼ੇਰ ਦੀ ਮੁਛ ਦਾ ਵਾਲ, ਅੱਧ ਮਰਿਆ ਪਾਰਾ, ਉਲੂ ਦਾ ਮਾਸ ਜਿਸ ਆਦਮੀ 


'ਸ਼ਾਹਜਹਾਂ ਦਾ ਪਹਿਲਾ ਨਾਮ ਸ਼ਹਾਬੁੱਦੀਨ ਸੀ। ਤਖ਼ਤ ਤੇ ਬੈਠ ਕੇ ਸ਼ਾਹਜਹਾਂ ਹੋਯਾ। ਏਸ ਨੇ ਜਹਾਂਗੀਰ ਦੇ ਮਰੇ ਤੋਂ ਸੰਮਤ ੧੬੮੨ 
ਬਿਕ੍ਰਮੀ ਨੂੰ ਤਖ਼ਤ ਸੰਭਾਲ ਕੇ ਚੰਗੇ ਕੰਮ ਕੀਤੇ। ਰਯਤ ਆਬਾਦ ਕੀਤੀ। ਬਾਦਸ਼ਾਹੀ ਖ਼ਜ਼ਾਨੇ ਵਿੱਚ ਬਹੁਤ ਦੌਲਤ ਜਮਾ ਕੀਤੀ। ਸੰਮਤ 
੧੬੮੫ ਬਿਕ੍ਰਮੀ ਵਿੱਚ ਪੁਰਾਣੀ ਦਿੱਲੀ ਉਜਾੜ ਕੇ ਨਵਾਂ ਸ਼ੈਹਰ ਜਮਨਾ ਕਿਨਾਰੇ ਜਹਾਨਾਬਾਦ ਵਸਾਇਆ। ਰੱਯਤ ਦੇ ਮਕਾਨ ਆਪ 
ਬਣਵਾ ਦਿੱਤੇ। ਦਿੱਲੀ ਵਿੱਚ ਲਾਲ ਕਿਲ੍ਹਾ ਤੇ ਜਾਮਾ ਮਸਜਦ, ਆਗਰੇ ਵਿੱਚ ਤਾਜ ਗੰਜ ਤਾਜ ਬੀਬੀ ਦੇ ਨਾਮ ਦਾ ਅਤੇ ਸ਼ਾਹਦਰੇ 
ਜਹਾਂਗੀਰ ਦਾ ਮਕਬਰਾ ਏਹੋ ਜੇਹੇ ਬਹੁਤ ਮਕਾਨ ਬਣਵਾਏ ਤੇ ਇੱਕ ਤਖ਼ਤ ਤਾਊਸ ੬ ਫੁੱਟ ਲੰਬਾ ੪ ਫੁੱਟ ਚੌੜਾ ਬਣਵਾਯਾ, ਜਿਸ ਵਿੱਚ 
੧੦੮ ਲਾਲ ਸਵਾ ਸੌ ਰਤੀ ਤੋਂ' ਲੈ ਕੇ ਢਾਈ ਸੌ ਰਤੀ ਤੋਲ ਤੱਕ ਦੇ ਲੱਗੇ ਸਨ। ੧੬੨ ਪੰਨੇ ੩੬ ਰੱਤੀ ਤੋਂ ਲੈ ਕੇ ੭੨ ਰੱਤੀ ਤੱਕ ਦੇ 
ਜੜੇ, ਨੀਲਮ, ਹੀਰੇ, ਚਿਰਵਾ ੨ ਬੇਅੰਤ ਜੜੇ, ਝਾਲਰ ਸਾਰੀ ਗੋਲ ਮੋਤੀਆਂ ਦੀ ਲਗਾਈ। ਤਖ਼ਤ ਦੀ ਮਹਿਰਾਬ ਉੱਤੇ ਇੱਕ ਮੋਰ 
ਜ਼ਮੁਰਦ ਗੰਗ ਨੀਲਮ ਦਾ ਪੂਛ ਫੈਲੀਏ ਹੋਏ ਜਵਾਹਰਾਂ ਨਾਲ ਜੜਿਆ ਹੋਯਾ ਖੜਾ ਕੀਤਾ। ਦੁਮ ਸਾਰੀ ਨੀਲਮਾਂ ਦੀ, ਛਾਤੀ ਅੱਗੇ ਇੱਕ 
ਵਡਾ ਲਾਲ। ਗਰਦਨ ਵਿੱਚ ਤ੍ਰੇਹਠ ਰੱਤੀ ਤੋਂ ਘੱਟ ਕੋਈ ਮੋਤੀ ਨਾ ਲਗਾਇਆ। ਇੱਕ ਹੀਰਾ ਅੰਡਾਕਾਰ ੧੭੦ ਰੱਤੀ ਦਾ ਸੀ। ਏਸ 
ਤਖ਼ਤ ਦੀ ਲਾਗਤ ਸਾਰੀ ੭ ਕਰੋੜ ੮੨ ਲੱਖ ੯੨ ਹਜ਼ਾਰ ਤਿੰਨ ਸੌ ਪਝੱਤ੍ਰ ਰੁਪਯਾ ਗਿਣਤੀ ਵਿੱਚ ਆਈ ਹੈ। ੨੨ ਲੱਖ ਦੀ ਮਸਨਦ 
ਏਸ ਪਰ ਵਿਛਾਈ ਗਈ। ਸ਼ਾਹਜਹਾਂ ਦੇ ਜਨਮ ਵਾਲੇ ਦਿਨ ਹਮੇਸ਼ਾਂ ਤੁਲਾਦਾਨ ਹੁੰਦਾ ਤੇ ਮੋਤੀਆਂ ਤੇ ਮੋਹਰਾਂ ਦੇ ਪਿਆਲੇ ਭਰ ਭਰ ਕੇ 
ਬੇਗਮਾਂ ਸਦਕੇ ਕਰਦੀਆਂ। ਖਾਫੀ ਖਾਂ ਲਿਖਦਾ ਹੈ ਕਿ ਤੁਲਾਦਾਨ ਵਾਲੇ ਦਿਨ ਇੱਕ ਕਰੋੜ ਸੱਠ ਲਖ ਰੁਪਯਾ ਖ਼ਰਚ ਹੁੰਦਾ ਸੀ। ਏਸੇ ਦੇ 
ਵਕਤ ਸੰਮਤ ੧੬੩੧ ਈਸਵੀ ਵਿੱਚ ਪੁਰਤਗਾਲ ਵਾਲੇ ਫਰਾਂਸੀਸਾਂ ਨੇ ਹੁਗਲੀ ਪਾਸ ਕਿਲ੍ਹਾ ਬਣਾਯਾ ਸੀ ਜੋ ਹੁਣ ਭੀ ਫਰਾਂਸ ਡਾਂਗਾ ਨਾਮ 
ਉਨ੍ਹਾਂ ਦੇ ਕਬਜ਼ੇ ਵਿੱਚ ਹੈ। ਅਲੀ ਮਰਦਾਨ ਖਾਂ ਕੰਧਾਰ ਨੇ ਨੈਹਰ ਬਣਵਾਈ ਸੰਮਤ ੧੭੦੩ ਵਿੱਚ ਜੋ ਹੁਣ ਦਿੱਲੀ ਵਿੱਚ ਚਲਦੀ ਹੈ। 
ਸੰਮਤ ੧੭੦੫ ਬਿਕ੍ਰਮੀ ਵਿੱਚ ਮੀਰ ਜੁਮਲਾ ਜੋ ਪਹਿਲੇ ਹੀਰਿਆਂ ਦੀ ਸੌਦਾਗਰੀ ਕਰਦਾ ਹੁੰਦਾ, ਤੇ ਫੇਰ ਦੱਖਣ ਹੈਦਰਾਬਾਦ ਦੇ ਅਬਦੁਲ 
ਕੁਤਬਸ਼ਾਹ ਬਾਦਸ਼ਾਹ ਦਾ ਵਜ਼ੀਰ ਬਣ ਗਿਆ ਸੀ, ਉਸ ਨੇ ਨਾਰਾਜ਼ ਹੋ ਕੇ ਮੀਰ ਜੁਮਲੇ ਦੇ ਬੇਟੇ ਮੁਹੰਮਦ ਅਮੀਰ ਨੂੰ ਕੈਦ ਕਰ ਲੀਤਾ। 
ਮੀਰ ਜੁਮਲੇ ਨੇ ਸ਼ਾਹਜਹਾਂ ਪਾਸੋਂ ਮਦਦ ਮੰਗੀ। ਏਸ ਨੇ ਆਪਣੇ ਬੇਟੇ ਔਰੰਗਜ਼ੇਬ ਨੂੰ ਫੌਜ ਦੇ ਕੇ ਭੇਜਿਆ। ਔਰੰਗਜ਼ੇਬ ਨੇ ਦੱਖਣੀਆਂ ਤੋਂ 
ਫਤੇ ਪਾਉਣੀ ਮੁਸ਼ਕਲ ਸਮਝ ਕੇ ਬਾਦਸ਼ਾਹ ਅਬਦੁਲਾ ਨਾਲ ਕਸਮ ਨੇਮ ਕਰ ਐਸਾ ਧੋਖਾ ਦਿੱਤਾ ਕਿ ਮਿਲਣ ਦੇ ਬਹਾਨੇ ਹੈਦਰਾਬਾਦ 
ਵਿੱਚ ਫੌਜ ਲੈ ਕੇ ਲੁਟ ਮਾਰ ਕਰਣੀ ਤੇ ਅੱਗ ਲਾਉਣੀ ਸ਼ੁਰੂ ਕਰ ਦਿੱਤੀ। ਬਾਦਸ਼ਾਹ ਅਬਦੁਲਾ ਨੇ ਲਾਚਾਰ ਹੋ ਕੇ ਮੁਹੰਮਦ ਅਮੀਨ ਨੂੰ ਭੀ 
ਛੱਡ ਦਿੱਤਾ ਤੇ ਆਪਣੀ ਬੇਟੀ ਔਰੰਗਜ਼ੇਬ ਦੇ ਬੇਟੇ ਸੁਲਤਾਨ ਮੁਹੰਮਦ ਨੂੰ ਵਿਆਹਕੇ ਇੱਕ ਕਰੋੜ ਹੋਰ ਨਾਲ ਦੇ ਕੇ ਪਿੱਛਾ ਛੁਡਾਇਆ। 
ਉਦੋਂ ਹੀ ਮੀਰ ਜਮਲਾਂ ਸੌਦਾਗਰ ਨੇ ਸ਼ਾਹਜਹਾਂ ਨੂੰ ਕੋਹਨੂਰ ਹੀਰਾ ਭੇਟ ਕੀਤਾ ਜੋ ਹੁਣ ਸ੍ਰੀ ਮਹਾਰਾਣੀ ਇੰਗਲੈਂਡ ਈਸ਼ੂਰੀ ਦੇ ਪਾਸ ਹੈ। 


ਏਹ ਹੀਰਾ ਕਿਸੇ ਸਮੇਂ ਕਹਿਲੂਰ ਦੂਣ ਦੇ ਪਹਾੜਾਂ ਵਿੱਚੋਂ ਨਿੱਕਲਿਆ ਸੀ। ਤਾਂ ਹੀ ਏਸ ਦਾ ਨਾਉਂ ਕੋਹਨੂਰ ਹੋਯਾ। ਸ਼ਾਹਜਹਾਂ ਦੇ 
ਜੌਹਰੀਆਂ ਨੇ ਏਹ ਹੀਰਾ ਪਝੱਤਰ ਲੱਖ ਰੁਪਏ ਦਾ ਮੰਨਿਆ ਸੀ। 

ਸ਼ਾਹਜਹਾਂ ਦੇ ਚਾਰ ਬੇਟੇ ਸਨ, ਦਾਰਾਸ਼ਿਕੋਹ (ਜੋ ਵਡਾ ਉਦਾਰ ਫ਼ਕੀਰ ਸੰਗਤੀ ਹਰ ਵੇਲੇ ਬੰਦਗ਼ੀ ਵਿੱਚ ਰਹਿੰਦਾ ਸੀ, ੫੨ 
ਉਪਨਿਸ਼ਦਾਂ ਦਾ ਤਰਜਮਾ ਪਹਿਲੇ ਏਸੇ ਨੇ ਫ਼ਾਰਸੀ ਵਿਚ ਕਰਾਇਆ। ਏਸ ਨੂੰ ਸ਼ਾਹਜਹਾਂ ਆਪਣੇ ਪਾਸ ਰੱਖਦਾ ਸੀ। ਦੂਸਰਾ ਬੰਗਾਲੇ ਦਾ 
ਸੂਬਾ ਸੀ। ਤੀਸਰਾ ਮੁਰਾਦ ਗੁਜਰਾਤ ਦਾ ਨਾਜ਼ਮ ਸੀ ਤੇ ਚੌਥਾ ਔਰੰਗਜੇਬ ਦਖਣ ਦਾ ਸੂਬਾ ਸੀ। ਜਦ ਸ਼ਾਹਜਹਾਂ ਨੇ ਬੀਮਾਰ ਹੋ ਕੇ ਦਾਰਾ 
ਦੇ ਅਖਤਿਆਰ ਵਧਾ ਦਿੱਤੇ ਤੇ ਏਸ ਨੂੰ ਆਗਰੇ ਦੇ ਤਖ਼ਤ ਤੇ ਬਠਾਉਣਾ ਚਾਹਿਆ ਤਾਂ ਉਹ ਤਿੰਨੇਂ ਆਪਣੀ ਆਪਣੀ ਫੌਜਾਂ ਲੈ ਕੇ ਚੜ੍ਹ 
ਆਏ। ਐਗੰਗੇ ਨੇ ਮੁਰਾਦ ਨੂੰ ਲਿਖ ਦਿੱਤਾ ਕਿ ਤਖ਼ਤ ਤੈਨੂੰ ਮੁਬਾਰਕ ਹੋਵੇ। ਮੈਂ ਤਾਂ ਫ਼ਕੀਰ ਹੋ ਕੇ ਮੱਕੇ ਚਲਿਆ ਜਾਂਦਾ ਹਾਂ। ਪਰ ਦਾਰਾ 
ਕਾਫਰ ਹਿੰਦੂ ਮਤ ਨੂੰ ਹੱਛਾ ਮੰਨਦਾ ਹੈ। ਜੇ ਏਹ ਬਾਦਸ਼ਾਹ ਹੋਯਾ ਤਾਂ ਦੀਨ ਨੂੰ ਨੁਕਸਾਨ ਪਹੁਂਚਗਾ। ਏਸ ਕਰ ਕੇ ਮੈਂ ਤੈਨੂੰ ਤਖ਼ਤ ਦਿਵਾ 
ਕੇ ਮੱਕੇ ਜਾ ਬੈਠਾਂਗਾ। ਏਸੇ ਤਰ੍ਹਾਂ ਸੂਬੇ ਨੂੰ ਲਿਖ ਭੇਜਿਆ ਤਿੰਨੇ ਮਿਲ ਕੇ ਆਗਰੇ ਪਾਸ ਆ ਗਏ ਤਾਂ ਏਧਰੋਂ ਦਾਰਾ ਭੀ ਫੌਜਾਂ ਲੈ ਕੇ 
ਗਿਆ। ਤਾਂ ਬੜਾ ਘੋਰ ਜੁੱਧ ਮਚਿਆ। ਰਾਜਾ ਰਾਮ ਸਿੰਹ ਕੇਸਰੀ ਬਾਣੇ ਪਹਿਨੇ ਮੋਤੀਆਂ ਦੇ ਹਾਰ ਸਿਰ ਪਰ ਲਪੇਟੇ ਹੋਏ ਬੇਸ਼ੁਮਾਰਾਂ ਨੂੰ 
ਮਾਰਦਾ ਹੋਯਾ ਮੁਰਾਦ ਦੇ ਹਾਥੀ ਨਾਲ ਜਾ ਭਿੜਿਆ। ਸੁੰਡ ਵੱਢ ਸਿੱਟੀ। ਜਦ ਰਾਮ ਸਿੰਹ ਮੁਰਾਦ ਨੂੰ ਘਾਇਲ ਕਰ ਕੇ ਸ਼ਹੀਦ ਹੋਯਾ, ਤਾਂ 
ਰਾਜਪੂਤਾਂ ਨੇ ਬਿਜਜ ਦੀ ਧੁਨਿ ਉਠਾਈ ਤੇ ਹੱਲਾ ਕਰ ਕੇ ਲੋਥਾਂ ਦੇ ਢੇਰ ਲਾ ਦਿੱਤੇ। ਔਰੰਗਜ਼ੇਬ ਆਪਣੀ ਫੌਜ ਨੂੰ ਤਾੜ ਫਾੜ ਕਰਦਾ 
ਹੋਯਾ ਅੱਗੇ ਵਧਿਆ ਤਾਂ ਰਾਜਾ ਰੂਪ ਸਿੰਹ ਨੇ ਦੌੜ ਕੇ ਉਸ ਦੇ ਹੌਦੇ ਦਾ ਰੱਸਾ ਜਾ ਕਟਿਆ, ਸਿੱਟ ਲੈਂਦਾ ਪਰ ਮਾਰਿਆ ਗਿਆ। ਦਾਰਾ 
ਦੀ ਜਿੱਤ ਹੋਣ ਵਾਲੀ ਸੀ ਪਰ ਉਸ ਦਾ ਹਾਥੀ ਬਾਣ ਖਾ ਕੇ ਪਿੱਛੇ ਨੂੰ ਨੱਠ ਤੁਰਿਆ। ਦਾਰਾ ਹੇਠਾਂ ਕੁੱਦ ਕੇ ਘੋੜੇ ਉੱਤੇ ਚੜ੍ਹਿਆ ਤਾਂ ਫੌਜ 
ਦਾਰੇ ਨੂੰ ਮਰਿਆ ਸਮਝ ਕੇ ਭੱਜ ਨਿਕਲੀ। ਓੜਕ ਦਾਰਾ ਭੀ ਬੇਗਮ ਬੇਟੇ ਲੈ ਕੇ ਕਾਬਲ ਤੁਰ ਪਿਆ। ਔਰੰਗਜ਼ੇਬ ਆਗਰੇ ਪਹੁੰਚ 
ਆਪਣੇ ਬਾਪ ਬੀਮਾਰ ਨੂੰ ਕੈਦ ਕਰ ਕੇ ਤਖ਼ਤ ਪਰ ਬੈਠ ਗਿਆ ਤੇ ਮੁਰਾਦ ਨੂੰ ਪਿਆਰ ਨਾਲ ਘਰ ਬੁਲਾ ਸ਼ਰਾਬ ਪਿਲਾ ਬੇੜੀ ਪਾ ਕੇ 
ਗਵਾਲੀਯਰ ਦੇ ਕਿਲ੍ਹੇ ਵਿੱਚ ਭੇਜ ਦਿੱਤਾ ਤੇ ਸੂਬਾ ਡਰਦਾ ਮਾਰਿਆ ਅਰਾਕਾਨ ਮੁਲਕ ਵਿੱਚ ਚਲਾ ਗਿਆ ਸੀ। ਔਰੰਗਜ਼ੇਬ ਨੇ ਓਥੇ ਹੀ 
ਬਾਲ ਬੱਚੇ ਸਮੇਤ ਕਤਲ ਕਰਾ ਦਿੱਤਾ। ਦਾਰਾ ਸ਼ਕੋਹ ਬੜੀ ਬਿਪਤਾ ਉਠਾ ਕੇ ਕੰਧਾਰ ਦੀ ਹੱਦ ਉੱਤੇ ਗਿਆ ਤਾਂ ਅਯੋਧਨ ਦਾ ਹਾਕਮ 
ਮਲਕ ਜੀਉਣ (ਜਿਸ ਨੂੰ ਦਾਰੇ ਨੇ ਸ਼ਾਹਜਹਾਂ ਪਾਸ ਸਫਾਰਸ਼ ਕਰ ਕੇ ਫਾਂਸੀ ਥੀ ਬਚਾਯਾ ਸੀ) ਦਗ਼ੇ ਨਾਲ ਉਸ ਦਾ ਪੁੱਤਰ ਸਿਪਾਹ ਸ਼ਕੋਹ 
ਸਮੇਤ ਫੜ ਕੇ ਦਿੱਲੀ ਲੈ ਆਯਾ। ਔਰੰਗਜ਼ੇਬ ਨੇ ਉਸ ਨੂੰ ਸੂਬਾ ਸੁਲਤਾਨ ਦਾ ਕਰ ਦਿੱਤਾ। ਦਾਰੇ ਨੂੰ ਉਲਾਣੇ ਹਾਥੀ ਪਰ ਚੜ੍ਹਾ ਕੇ ਸ਼ਹਿਰ 
ਵਿੱਚ ਫੇਰ ਕਰ ਕਤਲ ਕਰਾ ਦਿੱਤਾ। ਸਿਪਾਹ ਸ਼ਕੋਹ ਨੂੰ ਕਿਲ੍ਹੇ ਗਵਾਲੀਯਰ ਵਿੱਚ ਕੈਦ ਕਰ ਦਿੱਤਾ। ਸ਼ਾਹਜਹਾਂ ਨੇ ੩੭ ਵਰ੍ਹੇ ਦੀ ਉਮਰ 
ਵਿੱਚ ਤਖ਼ਤ ਤੇ ਬੈਠ ਕੇ ੨੦ ਵਰ੍ਹੇ ਬਾਦਸ਼ਾਹੀ ਕੀਤੀ ੭ ਬਰਸ ਕੈਦੀ ਰਿਹਾ ੭੪ ਸਾਲ ਉਮਰ ਭੋਗ ਕਰ ਸੰਮਤ ੧੭੧੯ ਬਿਕ੍ਮੀ ਨੂੰ 
ਗੁਜਰ ਗਿਆ। 

[5] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਨੂੰ ਖਵਾਇਆ ਜਾਵੇ ਓਹ ਬੀਮਾਰ ਹੋਕੇ ਮਰ ਜਾਂਦਾ ਹੈ। ਹਕੀਮਾਂ ਨੇ ਆਖਿਆ ਜੇਕਰ ਦਸ 
ਤੋਲੇ ਦੀ ਹਰੜ` ਤੇ ਇੱਕ ਮਾਸੇ ਦਾ ਲੌਂਗ ਲੱਭੇ, ਤਾਂ ਸ਼ਾਹਜ਼ਾਦਾ ਰਾਜ਼ੀ ਹੋਵੇ। ਸ਼ਾਹ ਨੇ ਹਰ 
ਇੱਕ ਮੁਲਕ ਵਿੱਚੋਂ ਢੂੰਡ ਕੀਤੀ, ਪਰ ਏਹ ਚੀਜ਼ਾਂ ਹੋਰ ਕਿਤੋਂ ਨਾ ਮਿਲੀਆਂ। ਓੜਕ ਪੀਰ 
ਹਸਨ ਅਲੀ ਤੇ ਸ਼ੇਖ ਅਬੁ ਗੰਗੋਹੀ ਚਿਸ਼ਤੀ ਨੇ, ਜੋ ਸੰਮਤ ੧੭੦੫ ਵਿੱਚ ਗੁਰੂ ਹਰਿਰਾਇ ਜੀ 
ਨਾਲ ਰੱਬ ਦੇ ਘਰ ਦੀ ਚਰਚਾ ਕਰ ਕੇ ਗੁਰੂ ਜੀ ਦੇ ਖ਼ਜਾਨੇ ਵਿੱਚ ਅਮਲੋਕ ਚੀਜਾਂ ਦੇਖ ਗਏ 
ਸਨ, ਆਕਲ ਖਾਂ ਉਮਰਾਵ ਦਵਾਰਾ ਬਾਦਸ਼ਾਹ ਨੂੰ ਖ਼ਬਰ ਦਿੱਤੀ ਕਿ ਏਹੋ ਜੇਹੀਆਂ ਚੀਜਾਂ ਗਜ 
ਮੋਤੀ ਅਸੀਂ ਗੁਰੂ ਹਰਿਰਾਇ ਜੀ ਪਾਸ ਦੇਖੇ ਹਨ। ਬਾਦਸ਼ਾਹ ਨੇ ਆਕਲ ਖਾਂ ਤੇ ਗੁਲਬੇਗ ਖਾਂ 
ਉਮਰਾਉ ਭੇਜੇ। ਉਨ੍ਹਾਂ ਗੁਰੂ ਜੀ ਪਾਸ ਆ ਕਰ ਸ਼ਾਹਜਹਾਂ ਵਲੋਂ ਬੇਨਤੀ ਕੀਤੀ ਤੇ ਦਾਰਾਸ਼ਕੋਹ 
ਦੇ ਰਾਜ਼ੀ ਹੋਣ ਵਾਸਤੇ ਇਹ ਤਿੰਨੇ ਚੀਜ਼ਾਂ ਮੰਗੀਆਂ। ਗੁਰੂ ਸਾਹਿਬ ਜੀ ਨੇ ਖ਼ਜਾਨਚੀ ਪਾਸੋਂ ਮੰਗਾ 
ਕੇ ਦੇ ਦਿੱਤੀਆਂ। ਬਾਦਸ਼ਾਹ ਬਹੁਤ ਖ਼ੁਸ਼ੀ ਹੋਇਆ। ਓਸੇ ਹਰੜ ਤੇ ਲੌਂਗ ਨਾਲ ਦਾਰਾ ਰਾਜ਼ੀ ਹੋ 
ਗਿਆ, ਜਿਸ ਕਰ ਕੇ ਕੱਤਕ ਸੰਮਤ ੧੭੦੭ ਬਿਕ੍ਰਮੀ ਨੂੰ ਦਾਰਾਸ਼ਕੋਹ ਰਾਜ਼ੀ ਹੋ ਕੇ ਲਾਹੌਰ ਨੂੰ 
ਜਾਂਦਾ ਹੋਜਾ ਗੁਰੂ ਜੀ ਦਾ ਧੰਨਜਵਾਦ ਕਰਣ ਵਾਸਤੇ ਕੀਰਤਪੁਰ ਆਯਾ ਤੇ ਬਹੁਤ ਬਹੁਤ 
ਅਮੋਲਕ ਰਤਨ ਤੋਹਫੇ ਨਜ਼ਰ ਭੇਟਾ ਕਰ ਕੇ ਗੁਰੂ ਜੀ ਦੇ ਬਚਨ ਸੁਣ ਕੇ ਬਹੁਤ ਖ਼ੁਸ਼ੀ ਹੋਯਾ। 
ਲੰਗਰ ਵਾਸਤੇ ਜਾਗੀਰ ਦੇਣੀ ਚਾਹੀ, ਪਰ ਗੁਰੂ ਸਾਹਿਬ ਜੀ ਨੇ ਆਖਿਆ, “ਅਸੀਂ ਪਰਮੇਸ਼ਰ 
ਦੇ ਲੰਗਰ ਨੂੰ ਕਿਸੇ ਬੰਦੇ ਦੀ ਜਾਗੀਰ ਦਾ ਦੀਨ ਤੇ ਆਸਾਵੰਦ ਕਰਨਾ ਚੰਗਾ ਨਹੀਂ ਸਮਝਦੇ। ” 
ਗੁਰੂ ਸਾਹਿਬ ਜੀ ਦਾ ਏਹ ਬਚਨ ਸੁਣ ਕੇ ਦਾਰਾਸ਼ਕੋਹ ਨੇ ਜਾਣ ਲੀਤਾ ਕਿ ਏਹ ਨਿਰਲੋਭ ਤੇ 
ਬੇਪਰਵਾਹ ਹਨ। ਫੇਰ ਇੱਕ ਕਸੀਦਾ (ਗੁਰੂ ਦੀ ਉਪਮਾ) ਫ਼ਾਰਸੀ ਵਿੱਚ ਬਣਾ ਕੇ ਗੁਰੂ ਜੀ ਦੀ 
ਭੇਟਾ ਕੀਤੀ ਤੇ ਸਿਰੋਪਾਉ ਲੈ ਕੇ ਲਾਹੌਰ ਨੂੰ ਗਿਆ। 


`ਹਰੜਾਂ ੪ ਤੇ ਲੌਂਗ ੩ ਗਜ ਮੋਤੀ ਕੋਈ ਸਤ ਕਿਸੇ ਦੇਸ ਵਿੱਚੋਂ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਪਾਸ ਤੋਹਫੇ ਲਿਆਯਾ ਸੀ। ਕਹਾਵਤ ਹੈ 
ਕਿ ਜੇਕਰ ਪੰਜ ਤੋਲੇ ਦੇ ਤੋਲ ਦੀ ਹਰੜ ਹੱਥ ਵਿੱਚ ਲਈ ਜਾਵੇ ਤਾਂ ਜੁਲਾਬ ਲੱਗ ਜਾਂਦਾ ਹੈ, ਤੇ ਲਿਖਯਾ ਹੈ ਕਿ ਧਨੰਤਰ ਜਦ ਜੰਮਯਾਂ ਸੀ 
ਤਾਂ ਓਸ ਵਕਤ ਓਸ ਦੇ ਇੱਕ ਹੱਥ ਵਿੱਚ ਹਰੜ ਦੂਜੇ ਵਿੱਚ ਜੋਕ ਸੀ। 

ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [6] 


ਰਾਜਿਆਂ ਦਾ ਪ੍ਸੰਗ। 
ਸੰਮਤ ੧੭੦੬ ਬਿਕ੍ਹਮੀ ਨੂੰ ਰਾਜਾ ਬਿਲਾਸਪੁਰੀਆ, ਹੰਡੂਰੀਆ, ਆਦਿਕ ਗੁਰੂ ਕੇ ਦਰਸ਼ਨ ਨੂੰ ਆਏ। 
ਰਾਹ ਵਿੱਚ ਕਲਪਣਾ ਕੀਤੀ ਕਿ ਗ਼ਰਮ ਗ਼ਰਮ ਕੜਾਹ ਪ੍ਰਸ਼ਾਦ ਦੇਣ ਤਾਂ ਸੱਚੇ ਸਤਿਗੁਰੂ 
ਜਾਣਾਂਗੇ। ਏਹ ਤਾਂ ਗੁਰੂ ਕੇ ਦਰਬਾਰ ਵਿੱਚ ਹਰ ਵੇਲੇ ਵਰਤਦਾ ਹੀ ਸੀ। ਉਨ੍ਹਾਂ ਨੂੰ ਮਿਲ 
ਗਿਆ। ਵੱਡੇ ਖ਼ੁਸ਼ੀ ਹੋਏ। ਦਿਲੋਂ ਸੇਵਕ ਬਣ ਗਏ। ਨਜ਼ਰ ਭੇਟਾ ਦੇ ਕੇ ਸਿਰੋਪਾਉ ਉਪਦੇਸ਼ ਲੈ 
ਕੇ ਖ਼ੁਸ਼ੀ ਹੋ ਕੇ ਗਏ। 

[7] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਭਾਈ ਗੋਂਦੇ ਦੀ ਕਥਾ 

ਸੰਕੋਚ ਕੇ ਬੈਠੇ ਦਿਨ ਢਲ ਗਿਆ, ਪਰ ਜ਼ਰਾ ਭਰ ਏਧਰ ਓਧਰ ਨਾ ਹਿੱਲੇ ਤੇ ਨਾ ਬੋਲੇ। ਸਿੱਖ 
ਦੇਖ ਦੇਖ ਅਸਚਰਜ ਤੇ ਚੁਪਕੇ ਹੋ ਰਹੇ। ਲਾਂਗਰੀਆਂ ਨੇ ਤਿੰਨ ਵਾਰੀ ਅਰਜ਼ ਕੀਤੀ ਕਿ 
ਮਹਾਰਾਜ! ਪ੍ਰਸ਼ਾਦਿ ਬਹੁਤ ਠੰਢਾ ਹੋ ਗਿਆ। ਉਨਾਂ ਨੇ ਭੀ ਕੁਛ ਉੱਤ੍ਰ ਨਾ ਦਿੱਤਾ। ਓੜਕ ਨੂੰ 
ਭਾਈ ਭਾਨੇ ਨੇ ਸੰਗਤ ਦੇ ਪੇੇਰੇ ਹੋਏ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਏਹ ਕੀ ਲੀਲ੍ਹਾ ਹੈ? 
ਸੰਗਤ ਦਾ ਸੰਸਾ ਦੂਰ ਕਰੋ। ” ਗੁਰੂ ਜੀ ਬੋਲੇ, “ਗੁਰੂ ਕੇ ਸੱਚੇ ਸਿੱਖ ਪ੍ਰੇਮੀ ਭਗਤ ਭਾਈ ਗੋਂਦੇ 
ਨੇ ਕਾਬਲ ਦੀ ਨਦੀ ਕਿਨਾਰੇ ਇਸ਼ਨਾਨ ਕਰ ਧਿਆਨ ਵਿੱਚ ਮਨ ਇੰਦੇੇ ਰੋਕ ਕੇ ਸਾਡੇ ਚਰਣ 
ਫੜ ਰੱਖੇ ਹਨ। ਜੇ ਹਿਲੀਏ ਤਾਂ ਉਸ ਨੂੰ ਖੇਦ ਪਹੁੰਚੇਗਾ। ” ਸੰਗਤ ਸੁਣ ਕੇ ਹੱਕੀ ਬੱਕੀ ਰਹੀ। 
ਓਹ ਦਿਨ ਘੜੀ ਲਿਖ ਰੱਖਿਆ। ਜਦ ਦਿਵਾਲੀ ਪਰ ਸੰਮਤ ੧੭੦੬ ਬਿਕ੍ਰਮੀ ਨੂੰ ਉਸ ਦੇਸ 
ਦੀ ਸੰਗਤ ਭਾਈ ਗੋਂਦੇ ਨਾਲ ਆਈ ਤਾਂ ਸਿੱਖਾਂ ਦੇ ਪੁੱਛਣੇ ਪਰ ਓਨ੍ਹਾਂ ਦੱਸਿਆ ਕਿ ਠੀਕ ਅਮਕੇ 
ਮਹੀਨੇ ਅਮਕੇ ਦਿਨ ਭਾਈ ਗੋਂਦਾ ਨਦੀ ਦੇ ਕੰਢੇ ਇਸ਼ਨਾਨ ਕਰ ਧਿਆਨ ਵਿੱਚ ਸਮਾਧੀ ਲਾ ਕੇ 
ਤਿੰਨ ਪਹਿਰ ਅਡੋਲ ਬੈਠਾ ਰਿਹਾ ਸੀ। ਇਹ ਬਾਤ ਓਧਰੋਂ ਸੁਣ ਕੇ ਏਧਰੋਂ ਗੁਰੂ ਕਾ ਅਚੱਲ 
ਬੈਠਣਾ ਸੁਣ ਕੇ ਪਰਸਪਰ ਸਭ ਸਿੱਖਾਂ ਨੂੰ ਗੁਰੂ ਜੀ ਪਰ ਸੱਚੀ ਈਸ਼ੂਰੀ ਭਾਵਨਾਂ ਹੋ ਗਈ। 

ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [8] 


ਮਾਈ ਦਾ ਤੇ ਰਾਣੇ ਦਾ ਪ੍ਸੰਗ। 

ਜਦ ਸਰਬ ਦੇਸਾਂ ਦੀ ਬਹੁਤ ਸੰਗਤ ਗੁਰੂ ਜੀ ਪਾਸ ਆਈ, ਤਾਂ ਇੱਕ ਬ੍ਰਿਧਾ ਬਹੁਤ ਗ਼ਰੀਬਣੀ ਸੀ। ਓਸ 
ਨੇ ਕੱਤਣ ਕੱਤ ਕੇ ਇੱਕ ਚਾਦਰ ਤਿੰਨਪਟੀ ਗੁਰੂ ਜੀ ਵਾਸਤੇ ਲਿਆਂਦੀ। ਦੋ ਰੋਟੀਆਂ 
ਪਕਾਈਆਂ ਉੱਤੇ ਖੰਡ ਘੀ ਪਾ ਕੇ ਲੈ ਆਈ। ਮਨ ਵਿੱਚ ਅਤੀ ਪ੍ਰੇਮ ਤੇ ਵਾਸ਼ਨਾ ਏਹ ਧਾਰੀ 
ਕਿ ਗੁਰੂ ਜੀ ਏਹ ਰੋਟੀ ਛਕਣ, ਚਾਦਰ ਓੜਣ, ਤਾਂ ਮੇਰੀ ਕਾਮਨਾ ਪੂਰੀ ਹੋਵੇ। ਗੁਰੂ ਜੀ ਪਾਸ 
ਸੰਗਤ ਤੇ ਗੁਰੂ ਕੇ ਜੋਧਿਆਂ ਦੀ ਭੀੜ ਦੇਖ ਕੇ ਦੂਰ ਖੜੀ ਹੋ ਰਹੀ। ਇੱਕ ਮਨ ਹੋ ਕੇ ਲੱਗੀ 
ਅਰਾਧਣ। ਪ੍ਰੇਮ ਵਿੱਚ ਐਡੀ ਬਯਾਕਲ ਹੋਈ, ਜੋ ਨੇਤ੍ਰਾਂ ਥੀਂ ਜਲ ਚੱਲ ਪਿਆ। ਏਹੋ ਕਹੇ ਜੇ 
ਤੁਸੀਂ ਸਤਿਗੁਰੂ ਜਾਣੀ ਜਾਣ ਹੋ ਤਾਂ ਜਿਕੂੰ ਕਰਮਾਂ ਬਾਈ ਦੀ ਖਿੱਚੜੀ, ਭੀਲਣੀ ਦੇ ਬੇਰ, 
ਬਿਦਰ ਦਾ ਸਾਗ ਛਕਦੇ ਰਹੇ ਹੋ, ਮੇਰੀ ਰੋਟੀ ਛਕੋ। ਫੇਰ ਆਪੇ ਆਖੇ, ਭਲਾ ਜਿਨ੍ਹਾਂ ਦੇ ਅੱਗੇ 
ਵੱਡੇ ਵੱਡੇ ਸੇਠ ਸ਼ਾਹੂਕਾਰ, ਰਾਜੇ, ਸਰਦਾਰ ਅਨੇਕ ਪ੍ਰਕਾਰ ਦੇ ਪਦਾਰਥ ਅਰਪਦੇ ਹਨ, ਓਹ 
ਮੇਰੀ ਗ਼ਰੀਬਣੀ ਦੀ ਚਾਦਰ ਰੋਟੀ ਕਦੋਂ ਪਸੰਦ ਕਰਦੇ ਹਨ? ਗੁਰੂ ਜੀ ਦੇ ਮਨ ਨੂੰ ਓਸ ਦੇ ਪ੍ਰੇਮ 
ਨੇ ਐਡੀ ਖਿੱਚ ਕੀਤੀ ਕਿ ਘੋੜਾ ਮੰਗਾ ਕੇ ਸ਼ਿਕਾਰ ਜਾਣ ਲਈ ਤਿਆਰ ਹੋ ਕੇ ਦੀਵਾਨ ਵਿੱਚੋਂ 
ਉੱਠ ਕੇ ਓਸੇ ਮਾਈ ਪਾਸ ਆ ਖਲੋਤੇ। ਬਚਨ ਕੀਤਾ, “ਸ਼ਿਕਾਰ ਚੱਲੇ ਹਾਂ, ਭੁੱਖ ਲੱਗੀ ਹੋਈ 
ਹੈ। ਐਸ ਵੇਲੇ ਕੁਛ ਛਕਣ ਨੂੰ ਮਿਲੇ ਤਾਂ ਚੰਗਾ ਹੈ।” ਓਸ ਮਾਈ ਨੇ ਝਟ ਪਟ ਰੋਟੀ ਅੱਗੇ ਰੱਖ 
ਦਿੱਤੀ, ਓਥੇ ਖਲੋਤੇ ਹੀ ਛਕਣ ਲਗ ਪਏ। ਓਹ ਮਾਈ ਤਾਂ ਧੰਨਯ ਸਤਿਗੁਰੂ ! ਧੰਨ੍ਯ 
ਸਤਿਗੁਰੂ ! ਬੋਲਦੀ ਹੋਈ ਫ਼ੁੱਲ ਕੇ ਭੜੋਲਾ ਹੋ ਗਈ। ਨਿਸਚੇ ਕੀਤਾ ਕਿ ਸੱਚਮੁਚ ਗੁਰੂ 
ਅੰਤਰਜਾਮੀ ਗ਼ਰੀਬ ਨਿਵਾਜ਼ ਹਨ। ਫੇਰ ਚਾਦਰ ਵੀ ਉੱਤੇ ਲੈ ਕੇ ਬਹੁਤ ਸਲਾਹੀ। ਸੰਗਤ ਵੇਖ 
ਕੇ ਹੱਕੀ ਬੱਕੀ ਰਹਿ ਗਈ। ਮਾਈ ਨੇ ਸੀਤ ਪ੍ਰਸ਼ਾਦਿ ਛਕਿਆ ਤਾਂ ਕਪਾਟ ਖੁੱਲ੍ਹ ਗਏ। ਹੁਣ 
ਤੱਕ ਮਾਈ ਸਰਖਾਨਾ ਪਿੰਡ ਓਸ ਦੀ ਸੰਤਾਨ ਦਾ ਮਾਲਵੇ ਦੇਸ ਵਿੱਚ ਉੱਘਾ ਹੈ। 

ਓਸ ਸਮੇਂ ਕੁਠਾੜ ਵਾਲਾ ਰਾਣਾਂ ਗੁਰੂ ਜਸ ਸੁਣ ਕੇ ਪਾਲਕੀ ਵਿੱਚ ਪੈ ਕੇ ਗੁਰੂ ਜੀ ਦੀ ਸ਼ਰਨ ਆਯਾ। 
ਓਹ ਝੋਲੇ ਦੀ ਬੀਮਾਰੀ ਨਾਲ ਬਹੁਤ ਦੁਖੀ ਸੀ। ਗੁਰੂ ਕੀ ਕ੍ਰਿਪਾ ਨਾਲ ਘੋੜੇ ਦਾ ਅਸਵਾਰ ਹੋ ਕੇ 
ਘਰ ਗਿਆ। ਬਲਕਿ ਉਸ ਦੇ ਸੱਤਰ ਬਰਸ ਦੀ ਉਮਰ ਵਿੱਚ ਗੁਰੂ ਕੀ ਦਯਾ ਨਾਲ ਪੁੱਤ੍ਹ ਭੀ ਹੋ 
ਗਿਆ। ਤਾਂ ਹੀ ਓਸ ਦੇ ਪੜਪੋਤ੍ਰੇ ਭੂਪਚੰਦ ਤੱਕ ਗੁਰੂ ਜੀ ਨੂੰ ਮੰਨਦੇ ਰਹੇ। 

[9] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੰਗਤ ਤੇ ਹਾਥੀ ਬਦਲੇ ਰਾਜੇ ਦਾ ਪ੍ਰਸੰਗ 

ਗੁਰੂ ਹਰਿਰਾਇ ਜੀ ਦੇ ਪਾਸ ਹਰ ਵੇਲੇ ਸੰਗਤਾਂ ਦੀ ਆਵਾਜਾਈ ਰਹਿਣੇ ਕਰ ਮੇਲਾ ਲਗਾ ਰਹੇ। ਮਾਇਆ 
ਅਨਗਣਿਤ ਪਈ ਆਵੇ। ਕੋਈ ਆਖੇ, “ਵੀਹ ਵਰਹੇ ਮੇਰੀ ਇਸਤ੍ਰੀ ਨੂੰ ਕੁਛ ਨਹੀਂ ਜੰਮਯਾ, 
ਸੀ ਗੁਰੂ ਜੀ ਦੀ ਮੰਨਤ ਕੀਤੀ ਤਾਂ ਹੁਣ ਦੋ ਭੁਜੰਗੀ ਹੋ ਪਏ। ਏਨ੍ਹਾਂ ਦਾ ਦਸਵੰਧ ਤੇ ਕਾਰ ਭੇਟ 
ਦੇਣੀ ਹੈ।” ਕੋਈ ਕਹੇ, ““ਮੇਰੇ ਪੰਜ ਪੁੱਤ੍ਰ ਹੋ ਕੇ ਮਰ ਗਏ ਸੇ। ਗੁਰੂ ਕੀ ਮੰਨਤ ਕੀਤੀ, ਤਾਂ 
ਹੁਣ ਚਾਰ ਜੀਉਂਦੇ ਸਿੱਖਣੀ ਪਿੱਛੇ ਲੱਗੇ ਹਨ। ਉਨ੍ਹਾਂ ਦੀ ਸੁਖਣਾ ਤੇ ਕਾਰ ਭੇਟ ਦੇਣ ਆਏ 
ਹਾਂ।” ਕੋਈ ਕਹੇ, “ਚੋਰੀ ਹੋ ਗਈ ਸੀ। ਸਾਰੀ ਦੌਲਤ ਗੁਰੂ ਜੀ ਨੇ ਮੁੜਾ ਦਿੱਤੀ। ਉਸ ਵਿੱਚੋਂ 
ਚੌਥਾ ਹਿੱਸਾ ਦੇਣਾ ਹੈ।” ਏਸੇ ਪੁਕਾਰ ਅਪਾਰ ਭਾਂਤ ਦੇ ਮਨੋਰਥ ਗੁਰੂ ਕ੍ਰਿਪਾ ਤੇ ਸਿੱਧ ਹੋਏ 
ਪਰਗਟ ਕਰ ਕੇ ਸਿੱਖ ਅਰਦਾਸਾਂ ਕਰਾਉਣ ਤੇ ਮੇਵੜੇ ਨਾਉਂ ਲੈ ਲੈ ਕਾਰਜ ਸਿੱਧ ਹੋਏ ਦਾ 
ਨਿਰਣਾ ਕਰ ਕਰ ਅਰਦਾਸ ਕਰਦੇ ਜਾਵਣ। ਨਕਦੀ, ਗੈਹਣੇ, ਬਸਤ੍ਰ, ਘੋੜੇ, ਗਊਆਂ, ਬੈਲ 
ਸਿੱਖਾਂ ਨੇ ਚੜ੍ਹਾਏ। 

ਓਸ ਸਮੇਂ ਰਾਜੇ ਬਾਜ਼ ਬਹਾਦਰ ਦਾ ਹਾਥੀ ਅਤਿ ਸੁੰਦਰ ਗੁਣਾਂ ਦਾ ਮੰਦਰ ਚਾਂਦੀ ਦੇ ਹੌਦੇ ਸਮੇਤ ਅਰਦਾਸ 
ਹੋਯਾ। ਗੁਰੂ ਜੀ ਪਾਸ ਪਦਾਰਥ ਆਉਂਦਾ ਦੇਖ ਕੇ ਪਰਬਤੀ ਰਾਜਯਾਂ ਦੇ ਨੇਤਰ ਫੱਟ ਗਏ। ਦੀਪ 
ਚੰਦ ਕਹਿਲੂਰੀ ਤੇ ਗਜੇ ਸਿੰਘ ਹੰਡੂਰੀ ਨੇ ਸਲਾਹ ਕੀਤੀ ਕਿ ਗੁਰੂ ਜੀ ਪਸੋਂ ਹਾਥੀ ਮੰਗੀਏ। ਦੇ 
ਦੇਣਗੇ ਤਾਂ ਚੰਗਾ ਨਾ ਦੇਣਗੇ, ਤਾਂ ਖ਼ਜ਼ਾਨਾ ਲੁੱਟ ਲਓ। ਆਪਣੀ ਆਪਣੀ ਫੌਜ ਨਾਲ ਕੀਰਤਪੁਰ 
ਆ ਉੱਤਰੇ। ਦੂਜੇ ਦਿਨ ਦੀਵਾਨ ਵਿੱਚ ਦਰਸ਼ਨ ਕਰਣ ਆਏ ਤਾਂ ਗੁਰੂ ਸਾਹਿਬ ਜੀ ਜਿਗਾ, 
ਮਸਨਦ ਉੱਤੇ ਬੈਠੇ ਸੇ। ਮੋਤੀ ਦੀ ਤੇ ਮੁਕਤੇਸ਼ੀ ਝਾਲਰ ਵਾਲਾ ਝੱਮਝੱਮ ਕਰਦਾ ਚੰਦੋਆ ਗੰਗਾ 
ਜਮਨੀ ਚੋਬਾਂ ਚੌਰ ਢੁਰਦਾ, ਦੋ ਹਜ਼ਾਰ ਸੂਰਬੀਰ ਸਨਧਬੱਧ ਸ਼ਸਤ੍ਰਾਂ ਬਸਤ੍ਰਾਂ ਨਾਲ ਝੱਕਾ ਝੱਕ 
ਤਯਾਰ ਬੈਠੇ ਦੇਖ ਕੇ ਰਾਜ ਦੰਗ ਹੋ ਗਏ। ਨਜ਼ਰ ਭੇਟਾ ਦੇ ਕੇ ਬੈਠੇ ਤਾਂ ਗੁਰੂ ਜੀ ਨੇ ਕੁਸ਼ਲ 
ਅਨੰਦ ਪੁੱਛ ਕੇ ਸਤਸੰਗ ਦੇ ਪ੍ਰਸੰਗ ਚਲਾ ਕੇ ਰਮਜ਼ਾਂ ਸਮਝਾ ਕੇ ਉਨ੍ਹਾਂ ਨੂੰ ਸ਼ਰਮਿੰਦੇ ਕੀਤਾ। 
ਹਨ। ਜ਼ਲੋਂ ਸਿੱਖਾਂ ਨਾਲ ਦੋ ਹੱਥ ਕਰਾ ਕੇ ਤਮਾਸ਼ਾ ਦੇਖੀਏ।” ਅਖਾੜੇ ਵਿੱਚ ਆ ਘੁਲਾਏ ਚਾਰ 
ਜੁੱਟ ਘੁਲੇ। ਰਾਜਿਆਂ ਦੇ ਚਾਰੇ ਢਾਹੇ। ਤਦੋਂ ਕੁਛ ਤਾਂ ਰਾਜਿਆਂ ਨੇ ਹੇਠੀ ਹੋਈ ਸਮਝੀ। ਕੁਛ 
ਸਿੱਖਾਂ ਪਾਸੋਂ ਡਰੇ, ਜੋ ਐਨ ਬੀਰ ਰਸ ਦੀਆਂ ਮੂਰਤਾਂ ਬੈਠੇ ਸੇ। ਗੁਰੂ ਕੇ ਚਰਣ ਫੜ ਲੀਤੇ, 
ਅੱਖਾਂ ਉਤਾਹਾਂ ਨਾ ਕਰ ਸਕੇ। ਕਿਉਂਕਿ ਉਨ੍ਹਾਂ ਦੀ ਬੁੱਧੀ ਨੇ ਉਨ੍ਹਾਂ ਨੂੰ ਲੱਜਯਾਵਾਨ ਕਰ ਦਿੱਤਾ। 
ਕਿਉਂਕਿ ਉਨ੍ਹਾਂ ਦੇ ਵੱਡਿਆਂ ਨੂੰ ਗੁਰੂ ਹਰਿਗੋਬਿੰਦ ਜੀ ਨੇ ਗੁਵਾਲੀਅਰ ਦੇ ਕਿਲ੍ਹੇ ਵਿੱਚੋਂ ਕੱਢਿਆ 
ਸੀ। ਗੁਰੂ ਜੀ ਨੇ ਫੇਰ ਭੀ ਉਨ੍ਹਾਂ ਨੂੰ ਸਿਰੋਪਾਉ ਦੇ ਕੇ ਵਿਦਾ ਕੀਤਾ। 

ਭਗਤ ਭਗਵਾਨ ਦਾ ਪੁਸੰਗ। 

ਸੰ: ੧੭੦੭ ਬਿਕ੍ਰਮੀ ਨੂੰ ਭਗਤਗਿਰ ਗੁਸਾਈਂ ਬੋਧ ਗਯਾ ਦੇ ਮਹੰਤ ਨੇ ਆਪਣੀ ਜਮਾਤ ਅਤੇ ਹੋਰ 
ਅਨੇਕ ਮਹੰਤਾਂ ਸਮੇਤ ਜੁਵਾਲਾ ਮੁਖੀ ਦੇ ਦਰਸ਼ਨ ਕਰਣ ਜਾਂਦੇ ਹੋਏ ਗੁਰੂ ਕਾ ਜਸ ਸੁਣ ਕੇ 
ਕੀਰਤਪੁਰ ਜਾ ਡੇਰਾ ਪਾਇਆ। ਮਨ ਵਿੱਚ ਥਾਪਿਆ ਜਿਕੂੰ ਸਿੱਖ ਆਖਦੇ ਹਨ ਗੁਰੂ ਅਵਤਾਰ 
ਹੈ। ਜੇ ਸਾਨੂੰ ਵਿਸ਼ਨੂੰ ਜੀ ਦੇ ਸਰੂਪ ਵਿੱਚ ਦਰਸ਼ਨ ਹੋਵੇ ਤੇ ਗ਼ਰਮ ਗ਼ਰਮ ਕੁਛ ਛਕਾਉਣ ਤਾਂ 
ਗੁਰੂ ਜੀ ਨੂੰ ਅਜ਼ਮਤ ਵਾਲੇ ਜਾਣਾਂਗੇ। ਨੌਮੀ ਰਾਸ ਵਿੱਚ ਲਿਖਯਾ ਹੈ, ਜਦ ਓਹ ਦਰਸ਼ਨ ਨੂੰ 
ਆਏ ਤਾਂ ਐਨ ਬਿਸ਼ਨ ਰੂਪ ਗੁਰੂ ਦੇ ਦਰਸ਼ਨ ਹੋਏ ਤੇ ਕੜਾਹ ਪ੍ਰਸ਼ਾਦਿ ਮਿਲਿਆ। ਗੁਰੂ ਜੀ ਦੇ 
ਬਚਨ ਸੁਣ ਕੇ ਉਨ੍ਹਾਂ ਦਾ ਮਨ ਕੋਇਲ ਦੇ ਬੱਚੇ ਵਾਂਗੂੰ ਗੁਰੂ ਵੰਨੀ ਫਿਰ ਆਯਾ ਤੇ ਗੁਰੂ ਜੀ ਦੇ 
ਚਰਨ ਫੜ ਲੀਤੇ। ਬੇਨਤੀ ਕੀਤੀ, “ “ਆਪਣੇ ਸਿੱਖ ਬਣਾਓ!” ਗੁਰੂ ਜੀ ਨੇ ਉਨ੍ਹਾਂ ਦੀ ਅਧਕ 
ਸ਼ਰਧਾ ਪ੍ਰੀਤ ਵੇਖ ਕਰ ਚਰਣਾਮਿਰਿਤ ਤੇ ਸਤਨਾਮ ਦਾ ਉਪਦੇਸ਼ ਦੇ ਕਰ ਬਚਨ ਕੀਤਾ ' ਭਗਤ 
ਵਛਲ ਦਰਗਹਿ ਪਰਵਾਣ। ` ਓਸੇ ਘੜੀ ਤੋਂ ਭਗਤਗਿਰ ਦਾ ਨਾਮ ਭਗਤ ਭਗਵਾਨ ਉੱਘਾ ਹੋ 
ਗਿਆ। ਸਾਥੀ ਸਭ ਗੁਰੂ ਘਰ ਦੇ ਸਾਧੂ ਬਣ ਗਏ, ਜਿਨ੍ਹਾਂ ਦੇ ਤਿੰਨ ਸੌ ਸੱਠ ਡੇਰੇ ਹੁਣ ਪਟਨੇ 
ਦੇ ਜ਼ਿਲੇ ਵਿੱਚ ਹਨ ਤੇ ਭਗਤ ਭਗਵਾਨ ਦੀ ਗੱਦੀ ਦਾਨਾਪੁਰ ਵਿੱਚ ਹੈ। ਕੁਛ ਦਿਨ ਗੁਰੂ ਜੀ 
ਪਾਸ ਰਹੇ, ਸਤਸੰਗ ਕੀਤਾ ਗੁਰੂ ਘਰ ਦੀ ਮਰਯਾਦਾ ਸਿੱਖੀ। ਜਵਾਲਾ ਮੁਖੀ ਦੀ ਯਾਤ੍ਹਾ ਦੇ ਥਾਉੱ 
ਦੇਹਰੇ ਬਾਬੇ ਨਾਨਕ ਦੀ ਜਾਤ੍ਹਾ ਕਰ ਕੇ ਬੇਦੀ ਮੇਹਰ ਚੰਦ ਨੂੰ ਮਿਲ ਕਰ ਆਪਣੇ ਦੇਸ਼ ਵਿੱਚ ਜਾ 
ਕੇ ਬਹੁਤ ਸਿੱਖੀ ਫੈਲਾਈ। 

ਦਾਰਾਸ਼ਕੋਹ ਦੀ ਭੇਟਾ, ਕਰਤਾਰਪੁਰ ਅੰਮ੍ਰਿਤਸਰ ਜਾਣਾ। 

ਸੰ: ੧੭੦੮ ਬਿਕ੍ਰਮੀ ਨੂੰ ਸੰਗਤਾਂ ਦੀ ਪ੍ਰਾਰਥਨਾਂ ਮੰਨ ਕੇ ਅੰਮ੍ਰਿਤਸਰ ਦੇ ਦਰਸ਼ਨ ਇਸ਼ਨਾਨ ਕਰਨ 
ਵਾਸਤੇ ਸਾਰੇ ਕੁਟੰਬ ਸਮੇਤ ਗੁਰੂ ਸਾਹਿਬ ਜੀ ਕੀਰਤਪੁਰੋਂ ਚੱਲ ਕਰ ਦੁਆਬੇ ਦੇਸ਼ ਵਿੱਚ ਵੱਡੀ 
ਬਹਿਲੀ ਪਿੰਡ ਜਾ ਉੱਤਰੇ। ਦਾਰਾਸ਼ਕੋਹ ਦੇ ਭੇਜੇ ਹੋਏ ਮਾਤਬਰ ਏਥੇ ਜਾ ਕੇ ਮਿਲੇ। ਬੂਟੇਸ਼ਾਹ ਨੇ 
ਲਿਖਿਆ ਕਿ ਦੋ ਘੋੜੇ ਕੀਮਤੀ ਸੋਨੇ ਚਾਂਦੀ ਦੀ ਕਾਠੀ ਵਾਲੇ ਮੋਤੀ ਮਾਲਾ ਜਿਗਾ ਕਲਗੀ ਕੁਛ 
ਨਕਦੀ ਦਾਰਾਸ਼ਕੋਹ ਨੇ ਗੁਰੂ ਹਰਿਰਾਇ ਜੀ ਦੀ ਨਜ਼ਰ ਭੇਜੇ, ਕਿਉਂਕਿ ਦਾਰਾਸ਼ਕੋਹ ਫ਼ਕੀਰਾਂ ਦਾ 
ਦੋਸਤ ਹੋਣੇ ਕਰ ਫ਼ਕੀਰਾਂ ਨੂੰ ਬਹੁਤ ਮੰਨਦਾ ਸੀ। ਹਿੰਦੂ ਮੁਸਲਮਾਨ ਦਾ ਪੱਖ ਓਸ ਦੇ ਨਹੀਂ 
ਸੀ। ਖ਼ਾਸ ਕਰ ਗੁਰੂ ਹਰਿਰਾਇ ਜੀ ਤੋਂ ਉਸ ਨੂੰ ਕੋਈ ਜੜੀ ਮਿਲੀ, ਜਿਸ ਨਾਲ ਓਸ ਦਾ ਰੋਗ 
ਟੁੱਟ ਗਿਆ ਸੀ। ਮਾਤਬਰਾਂ ਦਵਾਰੇ ਆਪਣੇ ਬਾਦਸ਼ਾਹ ਹੋਣ ਦੀ ਗੁਰੂ ਤੋਂ ਅਸੀਸ ਚਾਹੀ। ਗੁਰੂ 
ਜੀ ਨੇ ਦਾਰੇ ਦੇ ਮਾਤਬਰਾਂ ਨੂੰ ਧਰਮ ਦਾ ਉਪਦੇਸ਼ ਦੇ ਵਿਦਾ ਕਰ ਕੇ ਹਰੀਆਂ ਵੇਲਾਂ ਪਿੰਡ ਜਾ 
ਰੌਣਕ ਕੀਤੀ। ਤਿੰਨ ਦਿਨ ਓਥੇ ਠਹਿਰ ਕੇ ਬਹੁਤ ਲੋਕਾਂ ਦਾ ਉਧਾਰ ਕੀਤਾ। ਓਥੋਂ ਅੱਗੇ 
ਸ਼ੈਹਰ ਤੋਂ ਮੀਲ ਭਰ ਬਾਹਰ ਦੱਖਣ ਵੰਨੀ ਜਾ ਉੱਤਰੇ, ਜਿੱਥੇ ਹੁਣ ਮੰਜੀ ਸਾਹਿਬ ਤੇ ਟਾਹਲੀ 
ਦਾ ਬੂਟਾ ਪੂਜਨੀਕ ਹੈ। ਓਥੇ ਉਸ ਦੇ ਨੇੜੇ ਇੱਕ ਫ਼ਕੀਰ ਦੀ ਕਬਰ ਦਾ ਮੇਲਾ ਭਰਦਾ ਹੈ। 
ਧੀਰਮੱਲ ਓਥੇ ਆ ਕੇ ਮਿਲਿਆ। ਘੋੜਿਆਂ ਨੂੰ ਘਾਸ ਦਾਣਾ ਲੰਗਰ ਵਾਸਤੇ ਰਸਦ ਭੇਜੀ। 
ਦਾਰਾਸ਼ਕੋਹ ਦੀ ਸ਼ਰਧਾ ਗੁਰੂ ਜੀ ਵੱਲ ਦੇਖ ਕੇ ਧੀਰਮੱਲ ਭੀ ਗੁਰੂ ਜੀ ਦੀ ਬਹੁਤ ਖ਼ੁਸ਼ਾਮਦ 
ਕਰਨ ਲੱਗ ਪਿਆ। ਭਾਵੇਂ ਅੰਦਰੋ ਤਾਂ ਆਪਣਾ ਹੱਕ ਗੱਦੀ ਸਮਝ ਕੇ ਦੁਖੀ ਸੀ, ਪਰ ਉਤਲੇ 
ਮਨੋਂ ਗੁਰੂ ਜੀ ਨਾਲ ਪਿਆਰ ਰੱਖਦਾ ਰਿਹਾ। ਪੰਦਰਾਂ ਦਿਨ ਓਥੇ ਰਹਿ ਕੇ ਗੁਰੂ ਸਾਹਿਬ ਜੀ ਨੇ 
(ਪਾ:੭ ਛੇ ਮਹੀਨੇ ਅੰਮ੍ਰਿਤਸਰ ਰਹੇ) ਦੀਪਮਾਲਾ ਅੰਮ੍ਰਿਤਸਰ ਜਾ ਕੀਤੀ। ਗੁਰੂ ਜੀ ਦਾ ਆਗਮਨ ਸੁਣ 
ਹੋਯਾ। ਛੇ ਮਹੀਨੇ ਗੁਰੂ ਸਾਹਿਬ ਜੀ ਅੰਮ੍ਰਿਤਸਰ ਰਹੇ। ਸੰਗਤਾਂ ਦੀ ਆਵਾਜਾਈ ਹਰ ਵੇਲੇ 
ਰਹਿਣੇ ਕਰ ਬਹੁਤ ਰੌਣਕ ਬਣੀ ਰਹੀ। ਗੁਰੂ ਜੀ ਸਿੱਖਾਂ ਦੀ ਕਾਮਨਾ ਪੂਰੀ ਕਰਦੇ ਰਹੇ। 

ਭਾਈ ਭਗਤੂ ਦਾ ਚਲਾਣਾ ਤੇ ਨੂਰ ਮਹਿਲ, ਡਰੌਲੀ ਜਾਣਾ 

ਧੀਰਮੱਲ ਦੇ ਪਰੇ ਹੋਏ ਗੁਰੂ ਜੀ ਸੰਮਤ ੧੭੦੯ ਬਿਕ੍ਰਮੀ ਦੀ ਵੈਸਾਖੀ ਨੂੰ ਕਰਤਾਰਪੁਰ ਆ ਕੇ ਦਸ 
ਮਹੀਨੇ ਰਹੇ, ਗੁਰੂ ਕੇ ਪ੍ਰਤਾਪ ਨਾਲ ਓਥੇ ਭੀ ਸੰਗਤ ਦੇ ਕੱਠ ਹੋਣੇ ਕਰ ਬਹੁਤ ਪਦਾਰਥ 
ਆਇਆ, ਸੋ ਗੁਰੂ ਜੀ ਨੇ ਸਭ ਧੀਰਮੱਲ ਨੂੰ ਦੇ ਦਿੱਤਾ। ਏਸੇ ਸਾਲ ਭਾਈ ਭਗਤੂ ਦਾ ਚਲਾਣਾ 
ਕਰਤਾਰਪੁਰ ਹੋਯਾ, ਗੁਰੂ ਜੀ ਨੇ ਆਪਣੇ ਹੱਥ ਨਾਲ ਓਸ ਦਾ ਦਾਹ ਕੀਤਾ ਅਤੇ ਭਾਈ ਭਗਤੂ 
ਦੀ ਬਹੁਤ ਮਹਿਮਾ ਵਰਨਣ ਕੀਤੀ। ਓਸ ਦੇ ਬੇਟੇ ਭਾਈ ਜੀਉਣ ਨੂੰ ਪੱਗ ਦੁਸ਼ਾਲਾ ਦੇ ਕੇ ਭਗਤੂ 
ਦੇ ਥਾਂ ਮਾਲਵੇ ਦਾ ਮਸੰਦ ਕਾਇਮ ਕੀਤਾ। ਮਲਵਈ ਸਿੱਖਾਂ ਦੀ ਬੇਨਤੀ ਮੰਨ ਕੇ ਮਾਲਵੇ ਦੀ 
ਰਮਤ ਕਰਣ ਲਈ ਚੜ੍ਹਦੇ ਸੌਣ ਗੁਰੂ ਜੀ ਕਰਤਾਰਪੁਰੋਂ ਚੱਲ ਕੇ ਦੂਜੇ ਦਿਨ ਨੂਰਮਹਿਲ ਦੀਵਾਨ 
ਭਵਾਂਗਿਰ ਬ੍ਰਾਹਮਨ ਦੇ ਬਾਗ਼ ਵਿੱਚ ਜਾ ਉੱਤਰੇ। ਗੁਰੂ ਕਾ ਚੋਬਦਾਰ ਉਸ ਨੂੰ ਬੁਲਾਉਣ ਗਿਆ। 
ਓਸ ਨੇ ਆਪ ਨੇ ਆਦਮੀ ਹੱਥ ਅੰਦਰੋਂ ਕਹਿ ਭੇਜਿਆ ਦੀਵਾਨ ਸੁੱਤਾ ਪਿਆ ਹੈ। ਗੁਰੂ ਜੀ 
ਭਵਿਖਯਤ ਦੇ ਗਿਆਤਾ ਸਨ ਆਪ ਨੇ ਸੁਣ ਕੇ ਫੁਰਮਾਇਆ ਉਸ ਨੂੰ ਸੁੱਤਾ ਰਹਿਣ ਦਿਓ 
ਡੇਰਾ ਤੋਰੋ। ਏਹ ਖ਼ਬਰ ਸੁਣ ਕੇ ਫਤੇਸ਼ਾਹ ਫ਼ਕੀਰ ਨੇ; ਜੋ ਔਲੀਆ ਮੰਨਿਆ ਹੋਇਆ ਓਥੇ 
ਰਹਿੰਦਾ ਸੀ, ਗੁੜ ਦੀ ਭੇਲੀ ਰੁਪਯਾ ਲੈ ਕੇ ਪੰਚਾਇਤ ਨਾਲ ਗੁਰੂ ਕੇ ਚਰਨ ਆ ਫੜੇ। ਦਾਣਾ 
ਘਾਸ ਰਸਦ ਸਭ ਚਲੀ ਆਈ। ਭਾਵੇਂ ਓਹਨਾਂ ਬਥੇਰੀ ਸੇਵਾ ਕੀਤੀ ਪਰ ਲਿਖਿਆ ਹੈ ਦੀਵਾਨ 
ਨੂੰ ਸੱਪ ਨੇ ਡੰਗਿਆ, ਸੁਤਾ ਹੀ ਰਿਹਾ। ਫੇਰ ਤਾਂ ਇੱਕ ਨੂਰਮਹਿਲ ਦੇ ਚਾਰ ਨੂਰਮਹਿਲ ਹੋ ਕੇ 
ਗੁਰੂ ਜੀ ਕੀ ਟਹਿਲ ਵਿੱਚ ਹਾਜ਼ਰਾ ਹਜ਼ੂਰ ਰਹਿਣ ਲੱਗੇ। ਦੁੱਧਾਂ ਦੇ ਗੜਵੇ ਤੇ ਰਸਦਾਂ ਰੁਪਏ 
ਚਲੇ ਆਉਣ। ਓਥੋਂ ਦੇ ਸਿੱਖ ਗੁਰੂ ਜੀ ਨੂੰ: ਜਿੱਥੇ ਗੁਰੂ ਅਮਰਦੇਵ ਜੀ ਰਹਿ ਆਏ ਸਨ, ਓਸੇ 
ਧਰਮਸ਼ਾਲਾ ਵਿੱਚ ਲੈ ਗਏ। ਫਤੇਸ਼ਾਹ ਨੇ ਜੋ ਜੋ ਪੁਸ਼ਨ ਕੀਤੇ, ਗੁਰੂ ਜੀ ਨੇ ਐਸੇ ਉੱਤਰ ਦਿੱਤੇ 
ਜੇਬ ਰਨ ਨ ਕਸ ਰੀ ਬਕ ਹਰ ਨ ਕਰ ਕਿਨ ਨਰ ਉਤ ਦੀਨੀ 
ਸੂਦ ਦੇ ਪੁੱਤ੍ਹ ਨਹੀਂ ਸੀ। ਓਹ ਸੇਵਾ ਕਰਦਾ ਰਿਹਾ। ਗੁਰੂ ਕੀ ਕ੍ਰਿਪਾ ਨਾਲ ਉਸ ਦੇ ਘਰ ਜਗਤ 
ਰਾਇ ਬੇਟਾ ਬਹੁਤ ਧਨੀ ਤੇ ਬਹਾਦਰ ਉੱਘਾ ਹੋਇਆ, ਜਿਸ ਦੀ ਸੰਤਾਨ ਵਿੱਚੋਂ ਹੁਣ ਬੁੱਧੂਮਲ 
ਚੌਧਰੀ ਹੈ। 

ਇੱਕ ਕਥਾ ਓਥੋਂ ਦੀ ਇਹ ਉੱਘੀ ਹੈ ਕਿ ਜਗਤਰਾਇ ਦੇ ਪਿਤਾ ਨੂੰ ਗੁਰੂ ਨੇ ਖੂਹ ਲਾਉਣ ਦਾ ਹੁਕਮ 
ਦਿੱਤਾ, ਓਸ ਨੇ ਖੂਹ ਵਿੱਚ ਆਪਣੇ ਨਾਮ ਦੀ ਇੱਟ ਲਾਈ। ਪਾਣੀ ਖਾਰਾ ਕੌੜਾ ਨਿੱਕਲਿਆ। 
ਜਦ ਦੂਜੀ ਵਾਰੀ ਫੇਰ ਗੁਰੂ ਜੀ ਨੂਰਮਹਿਲ ਆਏ ਤਾਂ ਓਨ ਗੁਰੂ ਕੇ ਹੁਕਮ ਨਾਲ ਓਹ ਇੱਟ 
ਕਢਾ ਕੇ ਗੁਰੂ ਕੇ ਨਾਮ ਦੀ ਇੱਟ ਲਵਾਈ ਤਾਂ ਜਲ ਮਿੱਠਾ ਹੋ ਗਿਆ। ਜ਼ਬਰਦਸਤ ਰਾਇ ਓਥੋਂ 
ਦੇ ਪਾਸੀ ਖੱਤ੍ਰੀ ਨੇ ਬਾਦਸ਼ਾਹ ਦਾ ਬੁਲਬਲ ਚੰਗਾ ਕੀਤਾ। ਬਾਦਸ਼ਾਹ ਨੇ ਇੱਕ ਰੁਪਯਾ ਨਾਲੀਅਰ 
ਓਸ ਦਾ ਸਾਰੇ ਦੁਆਬੇ ਬਿਸਤ ਵਿੱਚ ਟਕੀਣਾ ਟਿਕਾ ਰੱਖਿਆ ਸੀ। ਜਗਤ ਰਾਇ ਗੁਰੂ ਕੇ ਸਿੱਖ 
ਨੇ ਨਾ ਦਿੱਤਾ। ਓਨ ਓਸ ਨੂੰ ਔਰੰਗਜ਼ੇਬ ਤੱਕ ਪੁਚਾਇਆ। ਦੇਖੋ ਅੰਧੇਰ ਅਨਯਾਇ ਔਰੰਗੇ ਨੇ 
ਹੱਥ ਨੱਕ ਕੱਟਣ ਦਾ ਹੁਕਮ ਦੇ ਦਿੱਤਾ। ਜਗਤ ਰਾਇ ਨਾਲ ਚਵੀ ਸਿੱਖ ਹੋਰ ਹੱਥ ਨੱਕ 
ਕਟਾਉਣ ਨੂੰ ਖੜੇ ਹੋ ਗਏ। ਗੁਰੂ ਕੀ ਕ੍ਰਿਪਾ ਨਾਲ ਉਨ੍ਹਾਂ ਦਾ ਹਨ ਇਤਫਾਕ ਦੇਖ ਕੇ ਔਰੰਗੇ ਨੇ 
ਸਭ ਸਿੱਖਾਂ ਨੂੰ ਟਕੀਣਾਂ ਮਾਫ਼ ਕਰ ਦਿੱਤਾ। ਏਹੋ ਜੇਹੀਆਂ ਅਨੇਕ ਕਹਾਣੀਆਂ ਓਥੋਂ ਦੇ ਲੋਕ 
ਗੁਰੂ ਕੀਆਂ ਸੁਣਾਉਂਦੇ ਹਨ। ਨੂਰਮਹਲ ਤੋਂ ਚੱਲ ਕਰ ਪੁਆਧੜੇ ਆਦਿਕ ਅਨੇਕ ਪਿੰਡਾਂ ਦੇ 
ਲੋਕਾਂ ਦੀ ਕਲਿਆਨ ਕਰਦੇ ਹੋਏ ਗੁਰੂ ਜੀ ਸਤਲੁਜ ਪਾਰ ਹੋ ਸਿੰਘਾਂਵਾਲੇ ਜਾ ਉੱਤਰੇ। ਓਥੋਂ 
ਅੱਗੇ ਡਰੋਲੀ ਜਾ ਠਹਿਰੇ। ਓਥੇ ਇੱਕ ਮਹੀਨਾ ਠੈਹਰ ਕੇ ਮਾਤਾ ਦਮੋਦਰੀ ਦੀ ਸਮਾਧ ਤੇ ਖੂਹ; 
ਜੋ ਛੇਵੇਂ ਗੁਰੂ ਵਾਲਾ ਵਿਚਕਾਰ ਪਿਆ ਸੀ ਤਿਆਰ ਕਰਾਏ। ਭਾਵੇਂ ਭਾਈ ਕਲਿਆਣੇ ਦੇ ਪੁੱਤਰ 
ਪੌਤ੍ੇ ਜੋ ਸੰਘੇ ਜੱਟ ਓਸ ਦੇਸ ਦੇ ਮਸੰਦ ਸਨ ਸੇਵਾ ਕਰਦੇ ਕਰਾਉਂਦੇ ਰਹੇ, ਪਰ ਚੁਫੇਰੇ ਦੇ 
ਪਿੰਡਾਂ ਵਾਲੇ ਸਿੱਖ ਹੀ ਬਥੇਰੇ ਗੱਡੇ ਭਰ ਭਰ ਰਸਤ ਦੇ ਲਿਆਉਂਦੇ ਤੇ ਮਨ ਦੀ ਮੁਰਾਦ ਪਾਉਂਦੇ 
ਰਹੇ। 

ਮਾਲਵੇ ਦੇਸ਼ ਦੀ ਰਮਤ ਤੇ ਫੂਲ ਨੂੰ ਵਰ। 

ਮਾਲਵੇ ਦੇਸ਼ ਦੇ ਸਿੱਖ ਭਾਈ ਰੂਪਾ, ਜੋਧ, ਕਾਲਾ, ਕਰਮ ਚੰਦ, ਬਾਗ਼, ਭਾਈ ਗੁਰਦਾਸ, ਭੂੰਦੜ ਦੇ ਪੁੱਤ੍ਰ 
ਬਿਹਾਰੀ ਆਦਿਕ ਨਾਮੀ ਨਾਮੀ ਮਸੰਦਾਂ ਤੇ ਸਿੱਖਾਂ ਦੀ ਬੇਨਤੀ ਮੰਨ ਕੇ ਚਤਰ ਮਾਸ ਵਿੱਚ 
ਮਾਲਵੇ ਦੀ ਭੂਮੀ ਬਹੁਤ ਚੰਗੀ ਦੇਖ ਕਰ ਗੁਰੂ ਸਾਹਿਬ ਜੀ ਤਿਆਰ ਹੋਏ ਤਾਂ ਜ਼ੀਰੇ ਪਿੰਡ ਵਾਲੇ 
ਸਿੱਖ ਗੁਰੂ ਜੀ ਨੂੰ ਆਪਣੇ ਨਗਰ ਲੈ ਗਏ। ਮਾਲਵੇ ਦੇਸ਼ ਦੀ ਹੁਣ ਤੱਕ ਏਹੋ ਮਰਯਾਦਾ ਹੈ ਕਿ 
ਜਦ ਹਾੜੀ ਦਾ ਅਨਾਜ ਘਰ ਲੈ ਆਉਂਦੇ ਹਨ ਤਾਂ ਯਥਾ ਸ਼ਕਤਿ ਸਾਧਾਂ ਸਿੱਖਾਂ ਨੂੰ ਪ੍ਰਸ਼ਾਦ ਛਕਾ 
ਕੇ ਕੋਈ ਰੁਪਯਾ ਕੋਈ ਥਾਨ ਮੱਥਾ ਟੇਕ ਦੇਂਦੇ ਹਨ। ਏਸੇ ਪ੍ਰਕਾਰ ਓਸ ਸਮੇਂ ਇੱਕ ਪਿੰਡੋਂ ਦੂਸਰੇ 
ਪਿੰਡ ਦੇ ਸਿੱਖ ਲੋਕ ਵੱਡੇ ਉਤਸ਼ਾਹ ਨਾਲ ਗੁਰੂ ਸਾਹਿਬ ਨੂੰ ਆਪਣੇ ਪਿੰਡ ਲੈ ਜਾ ਕਰ ਨਿਉਤੇ 
ਕਰ ਕੇ ਨਜ਼ਰ ਤੇ ਨਕਦੀ, ਥਾਨ, ਕੰਬਲੀ, ਭੂਰੇ, ਗਊ, ਘੋੜੇ ਯਥਾ ਸ਼ਕਤਿ ਅਰਪਣ ਕਰਦੇ 
ਰਹੇ। ਕਿਸੇ ਪਿੰਡ ਦੋ ਦਿਨ, ਕਿਸੇ ਪਿੰਡ ਪੰਜ ਸੱਤ ਦਿਨ, ਏਸੇ ਭਾਂਤ ਤਿੰਨ ਮਹੀਨੇ ਰਮਤ 
ਕੀਤੀ। ਜਿੱਥੇ ਗੁਰੂ ਜੀ ਜਾਣ ਦੇ ਵੇਲੇ ਦੀਵਾਨ ਲਗੇ, ਭਾਈ ਜਸ ਦਰਿਆ, ਚਤਰਾ, ਨੱਬੂ 
ਰਾਗੀ ਕੀਰਤਨ ਕਰਨ। ਕਥਾ ਕੀਰਤਨ ਸਤਸੰਗ ਦਾ ਪ੍ਰਵਾਹ ਚਲਿਆ ਰਹੇ। ਗੁਰੂ ਸਾਹਿਬ ਜੀ 
ਪਾਸ ਹਰ ਵੇਲੇ ਚੁਫੇਰੇ ਦੇ ਪਿੰਡਾਂ ਦੀ ਸੰਗਤ ਦੀ ਆਵਾਜਾਈ ਕਰ ਕੇ ਮੇਲਾ ਭਰਿਆ ਰਹੇ। 
ਨਿਤਯਾਪੁਰਤੀ ਸੈਂਕੜੇ ਸਿੱਖ ਨਵੀਨ ਗੁਰਮੁਖ ਹੋਣ। ਦੌਲਤ ਦਾ ਮੀਂਹ ਪਿਆ ਵਰਸੇ। ਏਸੇ 
ਪ੍ਰਕਾਰ ਆਨੰਦ ਨਦੀ ਦੇ ਪਰਵਾਹ ਵਿੱਚ ਬੇਅੰਤ ਲੋਕਾਂ ਨੂੰ ਨਿਗਮਨ ਕਰਦੇ ਹੋਏ ਗੁਰੂ ਸਾਹਿਬ 
ਜੀ ਭਾਈ ਰੂਪੇ, ਕਾਂਗੜ, ਸੁਖਾ ਨੰਦ ਗਿਲ ਆਦਿਕ ਬਹੁਤ ਪਿੰਡਾਂ ਨੂੰ ਨਿਹਾਲ ਕਰ ਕੇ ਜਦ 
ਮਰ੍ਹਾਜ ਪਿੰਡ ਪਹੁੰਚੇ, ਤਾਂ ਮਰ੍ਹਾਜ ਦੀ ਉਲਾਦ ਨੇ ਗੁਰੂ ਕੀ ਸੇਵਾ ਮਨ ਤਨ ਧਨ ਕਰ ਕੇ ਬਹੁਤ 
ਪ੍ਰੇਮ ਨਾਲ ਕੀਤੀ। ਕਿਉਂਕਿ ਏਦੂੰ ਪਹਿਲੇ ਦੋ ਤਿੰਨ ਵਾਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ 
ਮਾਲਵੇ ਦੇਸ਼ ਵਿੱਚ ਰਮਤ ਕਰ ਕੇ ਬੇਅੰਤ ਲੋਕਾਂ ਨੂੰ ਤਾਰ ਆਏ ਸਨ ਅਤੇ ਲਲਾ ਬੇਗ, ਕਮਰ 
ਬੇਗ ਨਾਲ ਜੰਗ ਕਰ ਕੇ ਕਈ ਹਜ਼ਾਰ ਤੁਰਕ ਨੂੰ ਖਪਾ ਚੁੱਕੇ ਸੇ। ਏਸ ਕਰ ਕੇ ਗੁਰੂ ਦੇ ਘਰ ਦੇ 
ਸੁਜਸ, ਤੇਜ਼ ਪੁਤਾਪ, ਅਜ਼ਮਤ, ਅਰੂਜ ਨੂੰ ਭਲੀ ਭਾਂਤ ਜਾਣ ਰਹੇ ਸੇ। ਭਾਵੇਂ ਭੀੜ ਭਾੜ ਭੀ 
ਗੁਰੂ ਜੀ ਨਾਲ ਓਦੋਂ ਢਾਈ ਤਿੰਨ ਸੌ ਸਵਾਰ ਪਿਆਦੇ ਭੀ ਗੁਰੂ ਜੀ ਨੇ ਆਪਣੇ ਪਾਸ ਰੱਖਿਆ 
ਹੋਇਆ ਸੀ, ਉਨ੍ਹਾਂ ਵਿੱਚੋਂ ਕੁਛ ਕੀਰਤਪੁਰ ਕੁਛ ਕਰਤਾਰਪੁਰ ਕੁਛ ਆਪਣੇ ਆਪਣੇ ਘਰ ਛੁੱਟੀ 
ਪਰ ਰਹਿੰਦੇ ਸਨ, ਜਿਤਨੇ ਗੁਰੂ ਸਾਹਿਬ ਜੀ ਚਾਹੁੰਦੇ ਸਾਥ ਰੱਖਦੇ। ਯਦਪਿ ਸੇਵਾ ਤਾਂ ਗੁਰੂ ਕੀ 
ਧਾਲੀਵਾਲ, ਭੁਲਰ, ਕੌੜੇ, ਗਿਲ ਆਦਿਕ ਹਰੇਕ ਗੋਤ ਦੇ ਜ਼ਿਮੀਦਾਰ ਕਰਦੇ ਰਹੇ, ਪਰ ਜੋ 
ਕੁਛ ਅਤਜਯੰਤ ਪ੍ਰੇਮ ਤੇ ਸ਼ਰਧਾ ਨਾਲ ਮੋਹਨ ਦੇ ਬੇਟੇ ਚੌਧਰੀ ਕਾਲੇ ਨੇ; ਜੋ ਗੁਰੂ ਕੀ ਆਤਮਕ 
ਸ਼ਕਤੀ ਦਾ ਚੰਗੀ ਤਰ੍ਹਾਂ ਗਿਆਤਾ ਸੀ, ਮਨ ਤਨ ਧਨ ਕਰ ਕੇ ਗੁਰੂ ਕੇ ਮਨ ਅਨੁਸਾਰ ਟਹਿਲ 
ਕੀਤੀ, ਹੋਰ ਕਿਸੇ ਨਹੀਂ ਕੀਤੀ। 

ਇੱਕ ਦਿਨ ਗੁਰੂ ਹਰਿਰਾਇ ਜੀ ਨੂੰ ਖ਼ੁਸ਼ੀ ਹੋਏ ਦੇਖ ਕੇ ਆਪਣੇ ਦੋਹਾਂ ਭਤੀਜਿਆਂ ਨੂੰ; ਜੋ ਫੂਲ ਤੇ 
ਸੰਦਲੀ ਉਸ ਨੂੰ ਬਹੁਤ ਪਿਆਰੇ ਸਨ, ਕਿਉਂਕਿ ਉਨ੍ਹਾਂ ਦੇ ਮਾਂ ਪਿਓ ਮਰ ਗਏ ਹੋਏ ਸਨ; ਉਸ 
ਦੇ ਪਾਲੇ ਪੋਸੇ ਸਨ, ਆਪਣੇ ਨਾਲ ਗੁਰੂ ਜੀ ਪਾਸ ਲੈ ਆਇਆ। ਏਹਨਾਂ ਦੋਹਾਂ ਲੜਕਿਆਂ ਨੇ 
ਕਾਲੇ ਦੀ ਸਿੱਖ ਮਤ ਅਨੁਸਾਰ ਗੁਰੂ ਜੀ ਨੂੰ ਮੱਥਾ ਟੇਕ ਕਰ ਸਾਹਮਣੇ ਖੜੇ ਹੋ ਆਪਣੇ ਆਪਣੇ 
ਪੇਟ ਉੱਤੇ ਹੱਥ ਮਾਰੇ। ਗੁਰੂ ਸਾਹਿਬ ਜੀ ਨੇ ਹੱਸ ਕੇ ਕਾਲੇ ਨੂੰ ਕਿਹਾ ਕਿ ਏਹ ਛੋਕਰੇ ਕੀਹ 
ਆਖਦੇ ਹਨ? ਓਨ ਅਤੀ ਨਿੰਮੁਤਾ ਨਾਲ ਬੇਨਤੀ ਕੀਤੀ, “ਸਚੇ ਪਾਤਸ਼ਾਹ ! ਏਹ ਲੰਗਰ 
ਮੰਗਦੇ ਹਨ। ” ਗੁਰੂ ਜੀ ਨੇ ਆਪਣੀ ਆਤਮਕ ਸ਼ਕਤੀ ਨਾਲ ਭਵਿੱਖਤ ਹੋਣਹਾਰ ਦੇਖ ਕੇ 
ਬਚਨ (ਫੂਲ ਅਤੇ ਸੰਦਲੀ ਨੂੰ ਰਾਜ ਦਾ ਵਰ) ਕੀਤਾ, “ਫੂਲ ਬਹੁਤ ਫੁੱਲੇ ਫੁਲੇਗਾ। ਇੱਕ ਲੰਗਰ ਕੀਹ 
ਅਨੰਤ ਥਾਂ ਏਸ ਦੀ ਸੰਤਾਨ ਦੇ ਲੰਗਰ ਚਲਣਗੇ ਅਤੇ ਸਤਲੁਜ ਜਮਨਾਂ ਦੇ ਅੰਦਰ ਸਾਰੇ ਮੁਲਕ 

ਬਖਸ਼ਿਆ। ? ਏਹ ਵਰ ਸੁਣ ਕੇ ਕਾਲਾ ਬਹੁਤ ਖ਼ੁਸ਼ੀ ਹੋਯਾ। ਜਾਂ ਘਰ ਆ ਕੇ ਗਲ ਕੀਤੀ ਤਾਂ 
ਓਸ ਦੀ ਸਵਾਣੀ ਬੋਲੀ, “ਚੰਗਾ ਕੀਤਾ ਜੋ ਆਪਣੇ ਪੁੱਤਾਂ ਉੱਤੇ ਸ਼ਰੀਕਾਂ ਨੂੰ ਰਾਜੇ ਕਰਵਾ 
ਦਿੱਤਾ। ਤੇਰੀ ਉਲਾਦ ਤੋਂ ਕੁੱਟ ਕੇ ਮਨ ਭਾਉਂਦਾ ਹਾਲਾ ਲਿਆ ਕਰਨਗੇ। ਇਸਤ੍ਰੀ ਦੇ ਕਹੇ 
ਕਾਲਾ ਚੌਧਰੀ ਫੇਰ ਆਪਣੇ ਪੁੱਤਾਂ ਨੂੰ ਓਸੇ ਤਰ੍ਹਾਂ ਸਿਖਾ ਕੇ ਗੁਰੂ ਜੀ ਪਾਸ ਲੈ ਗਿਆ। ਭਾਵੇਂ 
ਹੰਸ ਹਰ ਵੇਲੇ ਲਾਲ ਨਹੀਂ ਉਗਲਦੇ ਪਰ ਖ਼ਾਲੀ ਵੀ ਨਹੀਂ ਭੇਜਦੇ। ਗੁਰੂ ਜੀ ਨੇ ਆਖਿਆ, 
“ਰਾਜ ਤਾਂ ਫੂਲ ਦੀ ਉਲਾਦ ਹੀ ਕਰੇਗੀ, ਪਰ ਤੇਰੀ ਵਾਹੀ ਤੇਰੀ ਉਲਾਦ ਆਪੇ ਹੀ ਖਾਏਗੀ, 
ਬਲਕਿ ਮੋਹਣ ਦੀ ਸੰਤਾਨ ਸਭ ਮਾਫ਼ੀਦਾਰ ਹੋਵੇਗੀ।” ਏਹ ਵਰ ਸੁਣ ਕੇ ਸਭ ਖ਼ੁਸ਼ੀ ਹੋਏ, ਹੁਣ 
ਓਹੋ ਬਚਨ ਗੁਰੂ ਜੀ ਦੇ ਸਫ਼ਲ ਹੋਏ ਦੇਖੀਦੇ ਹਨ। 

[15] ਤਵਾਰੀਖ ਗੁਰੂ ਖਾਲਸਾ (ਪਾ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਭਾਈ ਭਗਤੂ ਤੇ ਗੌਰੇ ਦਾ ਪ੍ਰਸੰਗ 
ਗੁਰੂ ਅਰਜਨ ਸਾਹਿਬ ਜੀ ਦੇ ਵੇਲੇ ਮਾਲਵੇ ਦੇਸ ਵਿੱਚ ਚਾਰ ਮਸੰਦ ਗੁਰੂ ਕੇ ਬਹੁਤ ਉੱਘੇ ਸਨ, ਭਾਈ 
ਬਹਿਲੋ, ਭੂਦੜ, ਪੰਜਾਬ, ਭਗਤੂ। ਭਗਤੂ ਨੇ ਗੁਰੂ ਕੇ ਘਰ ਦੀ ਬਹੁਤ ਸੇਵਾ ਕੀਤੀ। ਸੱਤਵੇਂ 
ਗੁਰੂ ਤੱਕ ਰਿਹਾ। ਬੈਰਾੜਾਂ ਦਾ ਦੇਸ ਜੋ ਏਸ ਨੂੰ ਗੁਰੂ ਜੀ ਨੇ ਦੇ ਰੱਖਿਆ ਸੀ, ਹਰ ਸਾਲ ਸੰਗਤਾਂ 
ਨੂੰ ਆਪਣੇ ਨਾਲ ਲੈ ਕਰ ਕੇ ਗੁਰੂ ਕਿਆਂ ਪਾਸ ਜਾਇਆ ਕਰਦਾ ਤੇ ਬਹੁਤ ਸੇਵਾ ਕਰਾਉਂਦਾ। 
ਨਜ਼ਰ ਭੇਟ ਦਿਵਾਉਂਦਾ ਰਹਿੰਦਾ। ਏਸ ਦੀ ਇਸਤ੍ਰੀ ਦੋ ਬੇਟੇ ਭਾਈ ਗੌਰਾ ਤੇ ਜੀਉਣ ਛੱਡ ਕੇ 
ਗ਼ੁਜ਼ਰ ਗਈ ਸੀ। ਏਸ ਕਰ ਕੇ ਗੁਰੂ ਹਰਿਰਾਇ ਜੀ ਕਦੇ ਕਦੇ ਹਾਸੀ ਭਾਣੇ ਆਖਿਆ ਕਰਦੇ, 
“ਭਾਈ ਭਗਤੂ ! ਵਿਆਹ ਕਰ ਲੈ। ” ਜਦ ਭਾਈ ਭਗਤੂ ਦਿਵਾਲੀ ਵਿਸਾਖੀ ਪਰ ਸੰਗਤ ਲੈ ਕੇ 
ਜਾਂਦਾ ਤਦੋਂ ਹੀ ਬਿਲਾਸ ਕਰਦੇ, “ਭਾਈ ਜੀ! ਵਿਆਹ ਕਰ ਆਏ ਹੋ ਕਿ ਨਹੀਂ?” ਸੰਮਤ 
੧੭੦੮ ਬਿਕ੍ਰਮੀ ਗੁਰੂ ਹਰਿਰਾਇ ਜੀ ਕਰਤਾਰਪੁਰ ਜਾ ਕੇ ਠਹਿਰੇ ਤਾਂ ਭਾਈ ਭਗਤੂ ਦਰਸ਼ਨ 
ਕਰਨ ਚੱਲਿਆ। ਗਿਲ ਪਿੰਡ ਦੀ ਕੁੜੀ ਮੁਟਿਆਰ ਕੁਆਰੀ ਬਾਜਰੇ ਦੀ ਰਾਖੀ ਮਣ੍ਹੇ ਉੱਤੇ ਖੜੀ 
ਦੇਖੀ। ਗੁਰੂ ਕਾ ਬਚਨ ਪੂਰਾ ਕਰਣ ਲਈ ਠੈਹਰ ਗਿਆ। ਰਸਤੇ ਤੁਰੇ ਜਾਂਦੇ ਦੇ ਓਸ ਦੇ ਮਟ੍ਹੇ ਦੇ 
ਚੁਫੇਰੇ ਫਿਰਾ ਕੇ ਲੜਕੀ ਦੇ ਮਾਤਾ ਪਿਤਾ ਨੇ ਆਖਿਆ ਲੈ ਭਾਗਵਾਨੇ ਇਹ ਤੇਰੇ ਨਾਲ ਵਿਆਹ 
ਕਰ ਚਲਿਆ ਹੈ। ਸੂਰਜ, ਪੌਣ, ਪੰਛੀ, ਝਾੜ, ਸਾਖੀ ਹਨ। ਏਹ ਸੁਣ ਕੇ ਭਾਈ ਜੀ ਨੇ 
ਕਰਤਾਰਪੁਰ ਜਾ ਗੁਰੂ ਜੀ ਦੇ ਦਰਸ਼ਨ ਕੀਤੇ ਅਤੇ ਵਿਆਹ ਦੀ ਕਥਾ ਸੁਣਾਈ ਤਾਂ ਗੁਰੂ ਜੀ 
ਹੱਸੇ। ਵੈਸਾਖੀ ਦਾ ਮੇਲਾ ਹੋਏ ਪਿੱਛੋਂ ਭਗਤੂ ਨੂੰ ਅਤੀਸਾਰ ਦੀ ਬੀਮਾਰੀ ਹੋ ਗਈ। ਓਨ ਵੱਡਾ 
ਲਾਚਾਰ ਕੀਤਾ। ਸੇਵਕਾਂ ਨੇ ਆਖਿਆ, “ “ਭਾਈ ਜੀ ! ਜਦ ਤੁਸੀਂ ਆਪ ਐਡਾ ਤਸੀਹਾ ਪਾ ਰਹੇ 
ਹੋ ਤਾਂ ਸੇਵਕਾਂ ਨੂੰ ਕਿਕੂੰ ਦੁੱਖਾਂ ਤੋਂ ਛੁਡਾਓਗੇ?” ਭਗਤੂ ਨੇ ਉੱਤਰ ਦਿੱਤਾ, “ਹਕੀਮ ਭਾਵੇਂ 
ਬੀਮਾਰ ਹੋਵੇ, ਪਰ ਉਸ ਦੀ ਦਵਾਈ ਲੈ ਕੇ ਦੂਸਰੇ ਰੋਗੀਆਂ ਦਾ ਰੋਗ ਕੱਟ ਜਾਂਦਾ ਹੈ। ਏਸ ਦੁੱਖ 
ਦਾ ਕਾਰਨ ਭੀ ਏਹ ਹੈ ਕਿ ਮੇਰੇ ਸੇਵਕ ਬੈਰਾੜ ਧਾੜਵੀ ਬਹੁਤ ਹਨ। ਓਹ ਲੋਕਾਂ ਦੀਆਂ 
ਗਊਆਂ, ਮਹੀਆਂ ਜੰਗਲ ਵਿੱਚੋਂ ਹੱਕ ਲਿਆਉਂਦੇ ਰਹੇ। ਉਨ੍ਹਾਂ ਦੇ ਬੱਛਰੂ ਕੱਟਰੂ ਭੁੱਖੇ ਅਰੜਾ 
ਅਰੜਾ ਕੇ ਮਰਦੇ ਰਹੇ। ਉਨ੍ਹਾਂ ਗਊਆਂ ਮਹੀਆਂ ਦਾ ਦੁੱਧ ਬੈਰਾੜ ਮੈਨੂੰ ਪਿਲਾਉਂਦੇ ਰਹੇ। ਓਹ 
ਹਿਸਾਬ ਹੁਣ ਮੈਂ ਏਸ ਵਾਸਤੇ ਦੇ ਚਿਹਾ ਹਾਂ ਕਿ ਬਾਕੀ ਨਾ ਰਹਿ ਜਾਵੇ, ਜਿਸ ਤੋਂ ਫੇਰ ਅੱਗੇ ਨੂੰ 
ਜਨਮ ਧਾਰਨਾ ਨਾ ਪਵੇ। ਤਿੰਨ ਦਿਨ ਦਾ ਕਸ਼ਟ ਹੋਰ ਹੈ। ਫੇਰ ਦੇਹ ਛੱਡ ਕੇ ਸੱਚਖੰਡ ਵਿੱਚ ਜਾ 
ਕੇ ਸੱਚਖੰਡ ਜਾ ਬਿਰਾਜੇ। ਉਨ੍ਹਾਂ ਦੀ ਦਾ ਕ੍ਰਿਆ ਗੁਰੂ ਜੀ ਨੇ ਆਪ ਕੀਤੀ ਕਰਾਈ। ਓਸ ਦੇ 
ਪੁੱਤੂ ਭਾਈ ਜੀਉਣ ਨੂੰ ਦਸਤਾਰ ਬਨ੍ਹਾਈ। ਏਧਰ ਜਿਸ ਵੇਚਾਰੀ ਅਲ੍ਹੜ ਕੁੜੀ ਨਾਲ ਭਾਈ 
ਭਗਤੂ ਵਿਆਹ ਦਾ ਟੂਣਾ ਜਿਹਾ ਕਰ ਗਿਆ ਸੀ, ਲੱਜਿਆ ਦੀ ਮਾਰੀ ਚੁਪਕੀ ਹੋ ਰਹੀ। ਪਰ 
ਜਦ ਭਾਈ ਸੂਰਜ ਪੌਣ ਬੂਟਿਆਂ ਨੂੰ ਗਵਾਹ ਬਣਾ ਕੇ ਟੁਰ ਗਿਆ ਤਾਂ ਫ਼ਿਕਰ ਪਿਆ। ਭਾਈ 
ਭਗਤੂ ਦਾ ਕੋਈ ਪਤਾ ਨਹੀਂ ਸੀ। ਲੜਕੀ ਆਪਣੇ ਸਤ ਵਿੱਚ ਬੈਠੀ ਰਹੀ ਤੇ ਕੈਹਨ ਲਗੀ, 
“ਮੇਰਾ ਸੰਜੋਗ ਜਿਹਾ ਕੁ ਹੋਣਾ ਸੀ, ਹੋ ਚੁੱਕਾ। ਮੈਨੂੰ ਓਸੇ ਦੇ ਘਰ ਭੇਜ ਦਿਓ। ” ਫੇਰ ਢੂੰਡ 
ਕਰਨ ਲੱਗੇ ਤਾਂ ਪਤਾ ਲਗਿਆ ਕਿ ਭਾਈ ਭਗਤੂ ਹੁਣ ਮਰ ਵੀ ਗਿਆ ਹੈ। ਕਿਸੇ ਹੋਰ ਥਾਂ 
ਕੁੜੀ ਦੀ ਕੁੜਮਾਈ ਕਰ ਦੇਈਏ। ਏਹ ਬਾਤ ਸੁਣ ਕੇ ਓਹ ਧਰਮਾਤਮਾ ਸਤਵੰਤੀ ਨੇ ਵਿਧਵਾ 
ਜਿਹਾ ਭੇਸ ਧਾਰ ਕੇ ਮਾਂ ਨੂੰ ਕਹਿ ਦਿੱਤਾ ਕਿ ਮੈਂ_ਹੋਰ ਥਾਂ ਨਾ ਜਾਵਾਂਗੀ। ਓਸ ਦੇ ਘਰ ਭੇਜ 
ਦਿਓ। ਓਸ ਕੁੜੀ ਦਾ ਪਿਓ ਗੋਰੇ ਪਾਸ ਬਠਿੰਡੇ ਆਯਾ। ਸਾਰੀ ਕਥਾ ਸੁਣਾ ਕੇ ਆਖਿਆ, 
“ਤੁਸੀਂ ਆਪਣੀ ਮਾਈ (ਮੇਰੀ ਬੇਟੀ) ਨੂੰ ਆਪਣੇ ਘਰ ਲੈ ਆਓ।” ਭਾਈ ਗੌਰਾ ਓਸ ਦੇਵੀ 
ਦਾ ਸਿਦਕ ਧਰਮ ਸੁਣ ਕੇ ਵਡੀ ਖ਼ੁਸ਼ੀ ਨਾਲ ਜਾ ਕੇ ਆਪਣੇ ਘਰ ਲੈ ਆਯਾ। ਮਾਤਾ ਜੀ ਕਹਿ 
ਕੇ ਬੁਲਾਉਣ ਤੇ ਸੇਵਾ ਕਰਨ। ਓਹ ਦੇਵੀ ਭੀ ਬੈਠ ਕੇ ਭਜਨ ਕਰੇ ਤੇ ਖ਼ੁਸ਼ੀ ਰਹੇ। ਗੋਰੇ ਨੇ ਓਸ 
ਦੇ ਮਨ ਨੂੰ ਧੀਰਜ ਤੇ ਪਰਚੇ ਰਹਿਣ ਵਾਸਤੇ ਘਰ ਦੀ ਸਭ ਕਾਰ ਤੇ ਮਾਲ ਮਤਾ ਓਸ ਦੇ 

ਸਪੁਰਦ ਕਰ ਦਿੱਤਾ। ਸੰਮਤ ੧੭੧੦ ਬਿਕ੍ਰਮੀ ਨੂੰ ਜਦ ਗੁਰੂ ਹਰਿਰਾਇ ਸਾਹਿਬ ਜੀ ਮਾਲਵੇ 
ਦੇਸ ਵਿੱਚ ਆਏ ਤੇ ਫੂਲ ਨੂੰ ਰਾਜ ਕਰਨ ਦਾ ਵਰ ਦੇ ਕੇ ਅਨੇਕ ਪਿੰਡਾਂ ਵਿੱਚ ਨਦੀ ਮੇਘ ਹੰਸਾਂ 
ਵਾਂਗੂੰ ਵਿਚਰ ਕੇ ਬੇਅੰਤ ਸਿੱਖਾਂ ਨੂੰ ਸੱਤਨਾਮ ਦ੍ਰਿੜਾ ਕਰ ਨਿਹਾਲ ਕੀਤਾ ਅਤੇ ਬਿੰਝੂਕੇ ਪਿੰਡ ਜਾ 
ਉੱਤਰੇ, ਤਾਂ ਭਾਈ ਗੌਰਾ; ਜੋ ਭਗਤੂ ਦਾ ਪੁੱਤ ਭਗਤੂ ਦੇ ਥਾਂ ਬੈਰਾੜਾਂ ਦਾ ਗੁਰੂ ਤੇ ਸ਼ਮਸ਼ੇਰ ਤੇ 
ਜ਼ੋਰ ਬਠਿੰਡੇ ਦਾ ਸਰਦਾਰ ਬਣ ਰਿਹਾ ਸੀ, ਗੁਰੂ ਕੇ ਦਰਸ਼ਨ ਨੂੰ ਆਯਾ। ਗੁਰੂ ਕੇ ਸਰੂਪ ਤੇ 
ਦੀਵਾਨ ਦੀ ਛੱਬ ਦੇਖ ਕੇ ਬਹੁਤ ਖ਼ੁਸ਼ੀ ਹੋਯਾ। ਇੱਕ ਘੋੜਾ ਨਿਹਾਇਤ ਚੰਗਾ ਚਾਂਦੀ ਦੇ ਸਾਜ 
ਸਮੇਤ, ਪੰਜ ਸੋ ਰੁਪਯਾ ਨਕਦ ਗੁਰੂ ਜੀ ਦੀ ਭੇਟਾ ਕੀਤਾ ਅਤੇ ਹੋਰ ਆਪਣੇ ਸੇਵਕਾਂ ਤੋਂ ਬਹੁਤ 
ਸੇਵਾ ਕਰਾਈ। 

ਭਾਈ ਗੌਰੇ ਨੂੰ ਬਖ਼ਸ਼ੀਸ਼ 

ਭਾਈ ਗੌਰਾ ਓਸ ਸਮੇਂ ਦੇਸ ਵਿੱਚ ਵੱਡਾ ਮਸ਼ਹੂਰ ਸੂਰਬੀਰ ਮੀਰੀ ਪੀਰੀ ਦਾ ਮਾਲਕ ਬਣ ਰਿਹਾ ਸੀ। 
ਢਾਈ ਤਿੰਨ ਸੌ ਅਸਵਾਰ ਬੈਰਾੜਾਂ ਦਾ ਧੜਵੈਲ ਓਸ ਦੇ ਨਾਲ ਰਿਹਾ ਕਰਦਾ ਸੀ। ਬੈਰਾੜਾਂ ਦੇ 
ਅਨੇਕ ਪਿੰਡਾਂ ਵਿੱਚ ਨਾਲ ਹੋ ਕੇ ਗੌਰੇ ਨੇ ਸੇਵਾ ਕਰਾਈ। ਜਿਸ ਦਿਨ ਭੂਖੜੀ ਪਿੰਡ ਉੱਤਰੇ, 
ਗੁਰੂ ਕੇ ਦੀਵਾਨ ਵਿੱਚ ਇੱਕ (ਭਾਈ ਜੱਸਾ ਅਤੇ ਗੌਰਾ) ਜੱਸਾ ਨਾਮੇ ਸਿੱਖ ਜੋ ਬਹੁਤ ਚਿਰ ਤੋਂ ਮਨੋਂ 
ਤਨੋਂ ਗੁਰੂ ਕੀ ਸੇਵਾ ਵਿੱਚ ਹਰ ਵੇਲੇ ਹਾਜ਼ਰ ਰਹਿੰਦਾ ਸੀ ਚੌਰ ਕਰਦਾ ਹੋਯਾ ਓਸ ਸਤਵੰਤੀ ਦੇ 
ਪ੍ਰਸੰਗ ਸੁਣ ਕੇ ਕਹਾ ਭੇਜਿਆ, ਕਿ ਭਾਈ ਭਗਤੂ ਤੇ ਮੈਂ ਗੁਰੂ ਕੇ ਸਿੱਖ ਹੋਣ ਕਰ ਕੇ ਗੁਰੂ 
ਭਾਈ ਹਾਂ। ਮੇਰਾ ਓਹਦੇ ਨਾਲ ਵਿਆਹ ਕਰਾ ਦੇਵੋ। ਏਹ ਬਾਤ ਗੌਰੇ ਦੇ ਮਨ ਨੂੰ ਸਾਬਣ ਦੀ 
ਤਾਰ ਵਾਂਗੂੰ ਖਾ ਗਈ। ਗੁਰੂ ਸਾਹਿਬ ਤੋਂ ਡਰਦਾ ਕੁਛ ਨਾ ਬੋਲਯਾ। ਵਿੱਚੋਂ ਘੁੱਟ ਵੱਟ ਗਿਆ ਪਰ 
ਅਖੀਆਂ ਲਾਲ ਤੇ ਹੋਂਠ ਫ਼ਰਕ ਪਏ। ਗੁਰੂ ਜੀ ਨੂੰ ਮੱਥਾ ਟੇਕ ਕੇ ਆਪਣੇ ਡੇਰੇ ਜਾ ਬੈਠਾ। 
ਸਾਥੀਆਂ ਨੂੰ ਆਖਿਆ, “ਜੱਸੇ ਦਾ ਸਿਰ ਲਿਆਓ ਤਾਂ ਮੇਰੀ ਖ਼ੁਸ਼ੀ ਹੈ।” ਬਰਾੜ ਬੋਲੇ, “ਗੁਰੂ 
ਜੀ ਇਹ ਗਲ ਸੁਣ ਕੇ ਬੁਰਾ ਜਾਨਣਗੇ। ਕਿਤੇ ਬਾਹਰ ਨਿੱਕਲੇਗਾ ਤਾਂ ਮਾਰ ਛਡਾਂਗੇ।” ਕੁਦਰਤ 
ਨਾਲ ਸੰਝ ਵੇਲੇ ਭਾਈ ਜੱਸਾ ਸਵਾਰ ਹੋ ਕੇ ਸੈਲ ਨੂੰ ਚਲਿਆ ਤਾਂ ਗੌਰੇ ਦੇ ਆਦਮੀਆਂ ਨੇ ਬੰਦੂਕ 
ਦਾ ਨਿਸ਼ਾਨਾ ਕਰ ਘੱਤਿਆ। ਗੁਰੂ ਸਾਹਿਬ ਜੀ ਨੇ ਇਹ ਵਾਰਤਾ ਸੁਣੀ ਤਾਂ ਹੁਕਮ ਦਿੱਤਾ, 
“ਗੋ ਗੌਰਾ ਸਾਡੇ ਸਾਹਮਣੇ ਨਾ ਆਵੇ।” ਓਸੇ ਘੜੀ ਓਥੋਂ ਕੂਚ ਕਰਾ ਦਿੱਤਾ। ਭੂਖੜੀ ਪਿੰਡ ਦੇ 
ਲੋਕਾਂ ਨੇ ਗੁਰੂ ਕੇ ਚਰਨ ਜਾ ਫੜੇ। ਬੇਨਤੀ ਕੀਤੀ, “ਜੇ ਤੁਸੀਂ ਏਥੋਂ ਗੁੱਸੇ ਹੋ ਕੇ ਗਏ ਤਾਂ ਸਾਡਾ 
ਪਿੰਡ ਉੱਜੜ ਜਾਊ, ਵਸਦਾ ਰੱਖੋ।” ਉਨ੍ਹਾਂ ਦੀ ਦੀਨਤਾ ਸ਼ਰਧਾ ਦੇਖ ਕੇ ਗੁਰੂ ਜੀ ਓਸੇ ਥਾਂ 
ਉੱਤਰ ਪਏ, ਜਿੱਥੇ ਹੁਣ ਭੂਖੜੀ ਤੇ ਜੰਡਾਂਵਾਲੇ ਦੇ ਵਿਚਕਾਰ ਗੁਰੂ ਕੀ ਜਗ੍ਹਾ ਤੇ ਪਲਾਹ ਦਾ 
ਬੂਟਾ ਹੈ। ਕਹਿੰਦੇ ਹਨ, ਓਹ ਪਲਾਹ ਗੁਰੂ ਕੇ ਘੋੜੇ ਦਾ ਕਿੱਲਾ ਹਰਿਆ ਹੋਇਆ ਹੋਇਆ ਹੈ। 
ਰਵੀਂ ਕੀਰਤਪੁਰ ਜਾ ਪਹੁੰਚੇ। ਭਾਈ ਗੌਰੇ ਨੇ ਭੀ ਆਪਣੀ ਭੁੱਲ ਤੇ ਪਸਚਾਤਾਪ ਕੀਤਾ ਤੇ ਗੁਰੂ 
ਜੀ ਦੀ ਅਪ੍ਰਸੰਨਤਾ ਵਿੱਚ ਆਪਣਾ ਜੀਊਣਾ ਨਿਸਫ਼ਲ ਸਮਝ ਕੇ ਗੁਰੂ ਜੀ ਦੇ ਪਿੱਛੇ ਪਿੱਛੇ ਟੁਰ 
ਪਿਆ। ਸਾਥੀਆਂ ਸਮੇਤ ਗੁਰੂ ਕੇ ਡੇਰੇ ਤੋਂ ਦੋ ਕੋਸ ਪਿੱਛੇ ਪਿੱਛੇ ਉੱਤਰਦਾ ਚਲਾ ਗਿਆ। 
ਕੀਰਤਪੁਰ ਤੋਂ ਦੋ ਕੋਹ ਭਰਤਗੜ ਵੰਨੀ; ਜਿੱਥੇ ਗੁਰੂ ਹਰਿਰਾਇ ਜੀ ਦਾ ਤਵੇਲਾ ਰਿਹਾ ਕਰਦਾ 
ਸੀ, ਜਿਹਦੇ ਹੁਣ ਤੱਕ ਨਿਸ਼ਾਨ ਕਾਇਮ ਹਨ; ਓਥੇ ਉੱਤਰ ਰਿਹਾ। ਗੁਰੂ ਕੇ ਘੋੜਿਆਂ ਵਾਸਤੇ 
ਘਾਹ, ਲੰਗਰ ਵਾਸਤੇ ਲੱਕੜਾਂ ਦਿਨੇ ਮੰਗਾ ਰੱਖੇ। ਰਾਤ ਨੂੰ ਗੁਰੂ ਕੇ ਬੂਹੇ ਅੱਗੇ ਰੱਖ ਆਵੇ। ਤਿੰਨ 
ਮਹੀਨੇ ਸੇਵਾ ਕਰਦਾ ਰਿਹਾ। ਤਦੋਂ ਨੂੰ ਧੀਰਮੱਲ ਨੇ ਆਪਣੇ ਪੁੱਤਰ ਦੇ ਵਯਾਹ ਵਿੱਚ ਸਾਰੇ 
ਪਰਵਾਰ ਸਮੇਤ ਗੁਰੂ ਜੀ ਨੂੰ ਬੁਲਾ ਭੇਜਿਆ ਤੇ ਮਾਤਬਰ ਲੈਣ ਗਏ ਤਾਂ ਗੁਰੂ ਜੀ ਪਰਵਾਰ 
ਸਮੇਤ ਤੁਰ ਪਏ। ਜਾਣ ਲਈ ਗੁਰੂ ਜੀ ਨੇ ਘੋੜਿਆਂ ਉੱਤੇ ਸੁਇਨੇ ਚਾਂਦੀ ਦੀਆਂ ਕਾਠੀਆਂ, 
ਜ਼ੇਵਰ, ਗਾਂਸੀਏ ਕੀਮਤੀ ਪਵਾਏ। ਹਾਥੀ ਨੂੰ ਭੀ ਸਿੰਗਾਰਿਆ। ਡੋਲੇ, ਰਥ ਜਰੀਏ ਝਾਲਰਾਂ 
ਮਖ਼ਮਲੀ ਝੰਮਣ ਪਵਾ ਕੇ ਤੋਰੇ। ਗੱਭੇ ਊਠ ਸਾਮਾਨ ਦੇ ਲੱਦੇ, ਪੱਧਰ ਪੱਧਰ ਜਾਣ ਵਾਸਤੇ ਰੋਪੜ 
ਨੂੰ ਹੋ ਕੇ ਮਾਛੂਵਾੜੇ ਦੇ ਪੱਤਣ ਨੂੰ ਆਏ ਤਾਂ ਅੱਗੇ ਮੁਹੰਮਦ ਯਾਰ ਖਾਂ, ਮੁਖਲਸ ਖਾਂ ਦਾ ਬੇਟਾ 
ਦਿੱਲੀ ਨੂੰ ਜਾਣ ਲਈ ਹਜ਼ਾਰ ਕੁ ਸਵਾਰ ਨਾਲ ਬਹਿਲੋਲਪੁਰ ਉੱਤਰਿਆ ਹੋਯਾ ਸੀ। ਓਨ ਗੁਰੂ 
ਕੇ ਡੋਲੇ ਤੇ ਰਥ ਝਮਝਮ ਕਰਦੇ ਤੇ ਊਠ ਗੱਡੇ ਕਹਾਰ ਲੱਦੇ ਹੋਏ ਸਾਮਾਨ ਦੇ ਜਾਂਦੇ ਦੇਖੇ ਤਾਂ 
ਕਿਸੇ ਤੋਂ ਸੁਣ ਲੀਤਾ ਕਿ ਏਹ ਡੋਲੇ ਤੇ ਖ਼ਜ਼ਾਨਾ ਗੁਰੂ ਹਰਿ ਰਾਇ ਜੀ ਦਾ ਹੈ, ਜੋ ਗੁਰੂ 
ਹਰਿਗੋਬਿੰਦ ਜੀ ਦੀ ਥਾਂ ਹੁਣ ਗੱਦੀ ਨਸ਼ੀਨ ਹੈ। ਗੁਰੂ ਸਾਹਿਬ ਜੀ ਤਾਂ ਫੌਜ ਸਮੇਤ ਓਥੋਂ ਤਿੰਨ 
ਕੋਹ ਅੱਗੇ ਸਤਲੁਜ ਦੇ ਪੱਤਣ ਉੱਤੇ ਜਾ ਠਹਿਰੇ ਸੇ। ਪਰ ਥੋੜੇ ਜਿਹੇ ਆਦਮੀ ਵਹੀਰ ਨਾਲ ਸੇ। 
ਮੁਹੰਮਦ ਯਾਰ ਖਾਂ ਨੇ ਆਪਣੇ ਪਿਉ ਦਾ ਵੈਰ ਚਿਤਾਰ ਕੇ ਆਪਣੀ ਫੌਜ ਨੂੰ ਹੁਕਮ ਦਿੱਤਾ ਕਿ 
ਡੋਲੇ ਅਸਬਾਬ ਸਭ ਲੁੱਟ ਲਓ। ਓਧਰੋਂ ਤੁਰਤ ਆਏ। ਏਧਰੋਂ ਐਨ ਵੇਲੇ ਸਿਰ ਭਾਈ ਗੌਰਾ ਜੋ 

ਢਾਈ ਤਿੰਨ ਸੌ ਅਸਵਾਰ ਨਾਲ ਪਿੱਛੇ ਆ ਰਿਹਾ ਸੀ, ਆ ਪਹੁੰਚਿਆ। ਵੱਡੇ ਜ਼ੋਰ ਸ਼ੋਰ ਤੇ 
ਬਹਾਦਰੀ ਨਾਲ ਬੈਰਾੜਾਂ ਨੇ ਮਾਰ ਕੇ ਤੁਰਕਾਂ ਦੇ ਮੂੰਹ ਮੋੜ ਸਿੱਟੇ। ਅਨੇਕ ਮਾਰੇ, ਜ਼ਖ਼ਮੀ ਕੀਤੇ, 
ਭਾਈ ਗੌਰਾ ਭੀ ਸਖ਼ਤ ਜ਼ਖ਼ਮੀ ਹੋਯਾ ਪਰ ਗੁਰੂ ਕਾ ਅਸਬਾਬ ਤੇ ਮਾਈਆਂ ਦੇ ਡੋਲੇ ਬੇਇੱਜ਼ਤ 
ਹੋਣ ਥੀਂ ਬਚਾ ਲੀਤੇ। ਤੁਰਕਾਂ ਦਾ ਹੱਲਾ ਹੋਣ ਸਮੇਂ ਇੱਕ ਅਸਵਾਰ ਨੇ ਘੋੜਾ ਦੌੜਾ ਕੇ ਗੁਰੂ ਜੀ 
ਨੂੰ ਜਾ ਖ਼ਬਰ ਦਿੱਤੀ ਤਾਂ ਓਨ੍ਹਾਂ ਆਖਯਾ ਜੇ ਭਾਈ ਗੌਰਾ ਪਿੱਛੇ ਹੈ ਤਾਂ ਆਪੇ ਤੁਰਕਾਂ ਨੂੰ ਮਾਰ ਕੇ 
ਆਪਣੀਆਂ ਮਾਈਆਂ ਨੂੰ ਅਮਨ ਅਮਾਨ ਲੈ ਆਵੇਗਾ। ਏਧਰ ਭਾਈ ਗੌਰੇ ਨੇ ਤੁਰਕਾਂ ਦੀ ਫੌਜ 
ਨੂੰ ਰੋਕ ਰੱਖਿਆ। ਵਹੀਰ ਅੱਗੇ ਤੁਰ ਗਿਆ। ਤਦੋਂ ਨੂੰ ਦਿਨ ਛਪਣੇ ਕਰ ਹਨੇਰਾ ਹੋ ਗਿਆ। 
ਤੁਰਕ ਛਿੱਥੇ ਹੋ ਕੇ ਆਪੇ ਪਿੱਛੇ ਹਟ ਗਏ। ਤਦੋਂ ਨੂੰ ਓਧਰ ਜਦ ਵਹੀਰ ਨੇ ਜਾਂ ਸਾਰੀ ਕਥਾ 
ਗੁਰੂ ਜੀ ਨੂੰ ਸੁਣਾਈ, ਤਾਂ ਉਨ੍ਹਾਂ ਓਸੇ ਘੜੀ ਅਸਵਾਰ ਭੇਜਿਆ ਕਿ ਗੌਰੇ ਨੂੰ ਛੇਤੀ ਸਾਡੇ ਪਾਸ 
ਲੈ ਆਓ। ਅੱਗੇ ਗੌਰਾ ਆਪਣੇ ਸਾਥੀਆਂ ਨੂੰ ਸੰਭਾਲ ਰਿਹਾ ਸੀ। ਸ਼ਹੀਦ ਹੋਯਾਂ ਨੂੰ ਓਸੇ ਵਕਤ 
ਇੱਕ ਜੱਟ ਦੇ ਹਰਠ ਦੀਆਂ ਸਭ ਲਕੜਾਂ_ਕੱਠੀਆਂ ਕਰ ਉਨ੍ਹਾਂ ਵਿੱਚ ਦਾਹ ਕਰ ਦਿੱਤਾ। 
ਜ਼ਖ਼ਮੀਆਂ ਦੇ ਪੱਟੇ ਬਨਾ ਕਰ ਨਾਲ ਲੈ ਤੁਰਿਆ। ਏਧਰੋਂ ਗੁਰੂ ਜੀ ਨੇ ਉੱਪਰੋ ਥੱਲੀ ਤਿੰਨ 
ਅਸਵਾਰ ਗੌਰੇ ਨੂੰ ਸ਼ੀਘਰ ਲਿਆਉਣ ਵਾਸਤੇ ਭੇਜੇ। ਜਦ ਗੋਰਾ ਗੁਰੂ ਜੀ ਪਾਸ ਗਿਆ ਤਾਂ 
ਬਹੁਤ ਖ਼ੁਸ਼ੀ ਹੋ ਕਰ ਗੌਰੇ ਦੇ ਸਭ ਗ਼ੁਨਾਹ ਬਖ਼ਸ਼ ਦਿੱਤੇ। ਗੋਰੇ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ, 
“ਇੱਕ ਸਰਾਪ ਜੋ ਮੈਨੂੰ ਫਾਹੇ ਨਾਲ ਮਰਨ ਦਾ ਹੈ, ਉਹ ਰਹਿਨ ਦਿਓ। ਆਪ ਦਾ ਬਚਨ 
ਅਮੋਘ ਰਹੇ, ਜਿਸ ਤੋਂ ਲੋਕਾਂ ਨੂੰ ਇਹ ਨਿਸਚਾ ਰਹੇਗਾ ਕਿ ਗੁਰੂ ਕੇ ਸਭ ਸਰਾਪ ਸੱਚੇ ਹੋਣੇ ਸੇ, 
ਜਿਕੂੰ ਫਾਹੇ ਵਾਲਾ ਸੱਚਾ ਹੋਇਆ। ਕਿਉਂਕਿ ਸਰੀਰ ਤਾਂ ਅਨਿੱਤ ਹੈ ਤੇ ਇੱਕ ਦਿਨ ਮਰਨਾ ਹੈ, 
ਤਾਂ ਤੇ ਆਪ ਦਾ ਬਚਨ ਸਫ਼ਲ ਕਿਉਂ ਨਾ ਕਰੀਏ। ?” ਏਹ ਬਾਤ ਸੁਣ ਕੇ ਗੁਰੂ ਜੀ ਨੇ ਹੋਰ 
ਅਧਿਕ ਖ਼ੁਸ਼ੀ ਹੋ ਕਰ ਗੌਰੇ ਨੂੰ ਛਾਤੀ ਨਾਲ ਲਾ ਕੇ ਲੋਕ ਪ੍ਰਲੋਕ ਦਾ ਰਾਜ, ਗੁਪਤ ਪ੍ਰਗਟ 
ਦੌਲਤ, ਸਿਧੀ ਰਿਧੀ ਸਭ ਬਖ਼ਸ਼ ਦਿੱਤੀ ਤੇ ਜ਼ਖ਼ਮੀਆਂ ਨੂੰ ਆਪਣੇ ਖ਼ਜ਼ਾਨੇ ਵਿੱਚੋਂ ਮਾਇਆ 
ਬਖ਼ਸ਼ੀ। ਓਹ ਰਾਤ ਤਾਂ ਗੁਰੂ ਸਾਹਿਬ ਜੀ ਨੇ ਓਸੇ ਥਾਂ ਕੱਟੀ। ਅੰਮੂਤ ਵੇਲੇ ਗੌਰੇ ਨੂੰ ਅਮੋਲਕ 
ਸਿਰੋਪਾਉ ਬਖ਼ਸ਼ ਕੇ ਬਠਿੰਡੇ ਵੰਨੇ ਤੋਰਯਾ ਜਿੱਥੇ ਓਨ ਬਹੁਤ ਚਿਰ ਰਾਜ ਕੀਤਾ। ਓਸੇ ਦੀ 
ਸੰਤਾਨ ਕੈਂਥਲ ਵਾਲੇ ਭਾਈ ਕੇ ਰਾਜੇ ਹੋਏ ਹਨ ਤੇ ਅਰਨੌਲੀ, ਸੰਧੂਵਾਲ ਝੁੰਬਾ ਆਦਿਕ ਮਕਾਨਾਂ 
ਤੇ ਰਈਸ ਹੁਣ ਹਨ। ਓਸ ਦਿਨ ਥੀਂ ਗੌਰੇ ਦਾ ਤੇਜ਼ ਪ੍ਰਤਾਪ ਬਹੁਤ ਵਧ ਗਿਆ। ਓਧਰ ਗੁਰੂ 
ਉੱਤਰਦੇ ਹੋਏ ਕਰਤਾਰਪੁਰ ਜਾ ਬਿਰਾਜੇ। 

ਦਿਜ ਸੁਤ ਜਿਆਵਨ ਵੈਸਾਖੀ ਨੂੰ ਸੰਗਤ ਦਾ ਆਵਣਾਂ 

ਜਦ ਦੇਸ ਬਦੇਸ਼ ਵਿੱਚ ਗੁਰੂ ਜੀ ਦਾ ਕਰਤਾਰਪੁਰ ਠਹਿਰਨਾ ਸੁਣਿਆ, ਤਦ ਸੰਗਤ ਬਹੁਤ ਆਉਣ 
ਲਗੀ। ਦਸਵੰਧ ਤੇ ਕਾਰ ਭੇਟ, ਸੁੱਖਣਾ ਦਾ ਪਦਾਰਥ ਚੌਹਾਂ ਪਾਸਿਆਂ ਥੀਂ ਪਿਆ ਆਵੇ। 
ਮਨੋਕਾਮਨਾ ਪਾ ਕੇ ਲੋਕ ਆਪੋ ਆਪਣੇ ਘਰਾਂ ਨੂੰ ਪਧਾਰਨ। ਕੁਛ ਤਾਂ ਸੰਗਤਾਂ ਦੀ ਆਵਾਜਾਈ 
ਤੇ ਕੁਛ ਧੀਰਮੱਲ ਦੇ ਪੁੱਤਰ ਦੇ ਬਾਹ ਦਾ ਮੇਲ ਆਉਣੇ ਕਰ ਕਰਤਾਰਪੁਰ ਵਿੱਚ ਬਹੁਤ ਰੌਨਕ 
ਬਣੀ ਰਹੀ। ੧੩ ਮੱਘਰ ਸੰਮਤ ੧੭੧੧ ਬਿਕ੍ਰਮੀ ਨੂੰ ਧੀਰਮਲ ਜੀ ਦੇ ਪੁੱਤ ਦਾ ਵਯਾਹ ਬੜੀ 
ਧੂਮ ਧਾਮ ਨਾਲ ਹੋਯਾ। ਸੰਗਤਾਂ ਦੀ ਆਵਾਜਾਈ ਤਾਂ ਹਮੇਸ਼ ਹੀ ਰਹਿੰਦੀ ਸੀ ਪਰ ਮਾਪੀ, 
ਜਾਇਆ ਕਰਦੀ ਸੀ। 

ਏਸੇ ਸਮੇਂ ਇੱਕ ਬ੍ਰਾਹਮਣ ਦਾ ਇਕਲੌਤਾ ਬੇਟਾ ਮਰ ਗਿਆ। ਓਸ ਦੇ ਮਾਂ ਬਾਪ ਨੇ ਗੁਰੂ ਜੀ ਦੇ ਬੂਹੇ 
ਅੱਗੇ ਲਿਆ ਰੱਖਿਆ। ਸਿੱਖ, ਮਸੰਦ, ਬਹੁਤ ਹਟਾ ਰਹੇ। ਉਨ੍ਹਾਂ ਏਹੋ ਸਿਰੜ ਰੱਖਿਆ ਕਿ 
ਜੇਕਰ ਗੁਰੂ ਹਰਿਰਾਇ ਜੀ ਸਾਡੇ ਪੁੱਤ੍ਰ ਨੂੰ ਨਾ ਜਿਵਾਉਣਗੇ, ਤਾਂ ਅਸੀਂ ਭੀ ਕਟਾਰੀਆਂ ਨਾਲ 
ਪੇਟ ਫਾੜ ਕੇ ਏਥੇ ਮਰ ਰਹਾਂਗੇ। ਏਸ ਬਾਤ ਦਾ ਬਹੁਤ ਰੌਲਾ ਪੈ ਗਿਆ। ਸਭਾ ਦੇ ਵਿੱਚ 
ਸਿਆਣੇ ਸਿਆਣੇ ਸਿੱਖ ਆਖਣ ਲੱਗੇ, “ਏਹ ਚੰਗੀ ਨਾ ਹੋਈ। ਜੇ ਬ੍ਰਾਹਮਣ ਦਾ ਪੁੱਤ੍ਰ ਨ 
ਜੀਵਿਆ ਤਾਂ ਲੋਕ ਆਖਣਗੇ ਗੁਰੂਕਿਆਂ ਵਿੱਚ ਕਲਾ ਨਹੀਂ। ਜੇ ਜਿਵਾਯਾ ਤਾਂ ਕੱਲ੍ਹ ਨੂੰ ਕੋਈ 
ਹੋਰ ਮੁਰਦਾ ਲਿਆ ਰੱਖੂ। ” ਛੇਕੜ ਬਹੁਤੇ ਸਿੱਖਾਂ ਨੇ ਏਹੋ ਆਖਿਆ ਕਿ ਹੁਣ ਤਾਂ ਜਿਵਾਏ 
ਬਿਨਾਂ ਗੱਲ ਨਹੀਂ ਰਹਿੰਦੀ। ਏਹ ਗਲ ਸੁਣ ਕੇ ਗੁਰੂ ਜੀ ਨੇ ਤਮਕ ਖਾ ਕਰ ਆਖਿਆ, “ਏਹ 
ਤਾਂ ਪ੍ਰਾਣਾਂ ਦੇ ਬਦਲੇ ਪ੍ਰਾਣ ਦੇਣੇ ਹਨ। ਜੇ ਜਿਵਾਏ ਤੋ' ਹੀ ਇੱਜ਼ਤ ਰਹਿੰਦੀ ਹੈ, ਤਾਂ ਕੋਈ ਸਿੱਖ 
ਆਪਣੀ ਉਮਰ ਦਿਓ। ” ਏਹ ਬਚਨ ਸੁਣ ਕੇ ਸਭ ਚੁੱਪ ਹੋ ਰਹੇ; ਪਲ ਕੁ ਪਿੱਛੋਂ ਫੇਰ ਗੁਰੂ ਜੀ 
ਬੋਲੇ, “ਹੁਣ ਮੋਨੀਂ ਕਿਉਂ ਹੋ ਬੈਠੇ? ਦਿਓ ਬ੍ਰਾਹਮਣ ਦੇ ਲੜਕੇ ਨੂੰ ਪ੍ਰਾਨ ਦਾਨ। ” ਦੂਜੀ ਵਾਰੀ 
ਦਾ ਬਚਨ ਸੁਣ ਕੇ ਭੀ ਜਦ ਕੋਈ ਨਾ ਉੱਠਿਆ, ਤਾਂ ਭਾਈ ਭਗਤੂ ਦੇ ਪੁੱਤ੍ਹ ਭਾਈ ਜੀਉਣ ਨੇ 
ਸੋਚਿਆ, ਮਰਣਾਂ ਤਾਂ ਇੱਕ ਦਿਨ ਜ਼ਰੂਰ ਹੈ। ਜੇ ਇਸ ਦੁਖੀਏ ਦਾ ਪੁੱਤਰ ਜੀਊ ਉੱਠੇ ਤਾਂ ਮਰਨਾਂ 
ਭੀ ਸਫ਼ਲਾ ਹੈ ਨਾਲੇ ਗੁਰੂ ਜੀ ਖ਼ੁਸ਼ ਹੋਣਗੇ। ਏਹ ਵਿਚਾਰ ਕਰ ਸਭਾ ਵਿੱਚੋਂ ਚੁੱਪ ਕੀਤਾ ਉੱਠ ਕੇ 
ਡੇਰੇ ਚਲਾ ਗਿਆ। ਜ਼ਮੀਨ ਉੱਤੇ ਘਾਹ ਵਿਛਾ ਕੇ ਉਸ ਉੱਤੇ ਬਿਰਾਜ ਹੋ ਕਰ; ਜਿਕੂੰ ਸੱਪ 
ਇੱਕ ਖੁਡ ਵਿੱਚੋਂ ਦੂਜੀ ਖੁਡ ਵਿੱਚ ਜਾ ਵੜਦਾ ਹੈ, ਤਨ ਤਿਆਗ ਦਿੱਤਾ। ਜਿਸ ਘੜੀ ਭਾਈ ਨੇ 
ਦੇਹ ਤਿਆਗੀ, ਓਸੇ ਘੜੀ ਬ੍ਰਾਹਮਣ ਦਾ ਪੁੱਤਰ ਜੀਊ ਉੱਠਿਆ। ਸਭ ਲੋਕ ਦੇਖ ਕੇ ਅਚਰਜ 
ਰਹਿ ਗਏ। ਬ੍ਰਾਹਮਨ ਬ੍ਰਾਹਮਣੀ ਗੁਰੂ ਜੀ ਦਾ ਜਸ ਕਰਦੇ ਹੋਏ ਘਰ ਨੂੰ ਆਏ ਤਾਂ ਸ਼ਹਿਰ ਵਿੱਚ 
ਸਭ ਲੋਕ “ਧੰਨਯ ਸਤਗੁਰੂ ! ਧੰਨਜ ਸਤਗੁਰੂ !” ਬੋਲਣ ਲੱਗੇ। ਕਿਸੇ ਨੇ ਸਭਾ ਵਿੱਚ ਗੁਰੂ ਜੀ 
ਨੂੰ ਭੀ ਜਾ ਦੱਸਿਆ। ਗੁਰੂ ਜੀ ਨੇ ਭੀ ਸਭ ਹਾਲ ਸੁਣ ਕੇ ਬੈਰਾੜ ਸਿੱਖਾਂ ਕੋਲੋਂ ਪੁਛਿਆ, ਤਾਂ 
ਓਨ੍ਹਾਂ ਦੱਸਿਆ, ਭਾਈ ਜੀਉਣ ਦੀ ਇਸਤ੍ਰੀ ਗਰਭਵਤੀ ਹੈ ਤਾਂ ਬਚਨ ਹੋਯਾ, “ਉਸ ਦੇ ਪੁੱਤਰ 
ਹੋਵੇਗਾ। ਸੰਤਰਾਮ ਨਾਮ ਰੱਖਣਾ, ਓਸ ਦੀ ਉਲਾਦ ਦੇ ਖੇੜੇ ਵੱਸਣਗੇ।” ਭਾਈ ਜੀਉਣ ਦਾ 
ਸਸਕਾਰ ਭੀ ਭਗਤੂ ਦੀ ਸਮਾਧ ਪਾਸ ਕੀਤਾ। ਸਾਰੇ ਦੇਸ਼ ਵਿੱਚ ਧੰਨਜ ਧੰਨਯ ਦੀ ਧੁਨੀ ਫੈਲ 
ਗਈ। ਹੁਣ ਕੁਛ ਤਾਂ ਬਿਪੁ ਦੇ ਪੁੱਤ ਜਿਵਾਉਣ ਦੀ ਦੇਸ਼ ਪੁਦੇਸ ਵਿੱਚ ਧੁੰਮ ਪੈ ਗਈ ਤੇ ਕੁਛ 
ਵੈਸਾਖੀ ਦਾ ਮੇਲਾ ਨੇੜੇ ਆਏ ਤੋਂ ਦੇਸ਼ ਦੇਸ਼ਾਂਤਰਾਂ ਦੇ ਮਸੰਦ ਆਪਣੇ ਆਪਣੇ ਪ੍ਰਗਣੇ ਦੀ ਸੰਗਤ 
ਨੂੰ ਲੈ ਕੇ ਆਉਣ ਲੱਗ ਪਏ। ਵੈਸਾਖੀ ਤੋਂ ਪੰਜ ਦਿਨ ਪਹਿਲੇ ਹੀ ਬਹੁਤ ਸੰਗਤ ਕੱਠੀ ਹੋ ਗਈ 
ਸੀ। ਪਿੰਡ ਦੇ ਚੁਫੇਰੇ ਬਾਗ਼ਾਂ ਵਿੱਚ ਕੁਛ ਸ਼ੈਹਰੀ ਲੋਕਾਂ ਦੇ ਘਰਾਂ ਵਿੱਚ ਉੱਤਰ ਪਈ। ਪਿੰਡ ਦੇ 
ਚੋਹਾਂ ਪਾਸਿਆਂ ਥੀਂ ਗੁਰੂ ਕੀ ਬਾਣੀ ਤੇ ਕੀਰਤਨ ਦੀ ਧੁਨ ਪਈ ਆਵੇ। ਗੁਰੂ ਸਾਹਿਬ ਜੀ ਨੇ 
ਪੰਜ ਥਾਂ ਲੰਗਰ ਲਾ ਦਿੱਤਾ। ਆਪੇ ਪ੍ਰੇਮੀ ਸਿੱਖ ਸਿੱਖਣੀਆਂ ਪਕਾ ਪਕਾ ਛਕੀ ਛਕਾਈ ਜਾਣ। 
ਵੈਸਾਖੀ ਵਾਲੇ ਦਿਨ ਵੱਡੇ ਬਿਸਤੀਰਤ ਚੌਤ੍ਰੇ ਉੱਤੇ ਸਾਏਵਾਨ ਹੇਠ ਗੁਰੂ ਕਾ ਦੀਵਾਨ 


!ਆਮ-ਤੈਂਪ:੦॥ 00000 ਨ੬7੧ਟ 77016 $ 60 13870 (ਭਰਹਯ $6609) 139? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [20] 


ਸ਼ਹਿਨਸ਼ਾਹਾਂ ਵਰਗਾ ਅੰਮ੍ਰਿਤ ਵੇਲੇ ਲਗ ਗਿਆ। ਗੁਰੂ ਸਾਹਿਬ ਜਿਗਾ ਕਲਗੀ, ਮੋਤੀਆਂ ਦੀ 
ਮਾਲਾ ਆਦਿਕ ਵੱਡੇ ਵੱਡੇ ਸੁੰਦਰ ਅਮੋਲਕ ਜੇਵਰ ਬਸਤ੍ਰ ਸ਼ਸਤ੍ਰ ਸਜਾ ਕੇ ਸਿੰਘਾਸਨ ਉੱਤੇ ਆ 
ਬੈਠੇ। ਮੇਵੜੇ ਸੰਗਤ ਵਿੱਚ ਸੱਦਾ ਦੇ ਆਏ ਤਾਂ ਮਸੰਦ ਆਪੋ ਆਪਣੇ ਪ੍ਰਗਣੇ ਦੀ ਸੰਗਤ ਨੂੰ ਲੈ 
ਕਰ ਆਉਣ ਲੱਗੇ। ਇੱਕ ਇੱਕ ਸਿੱਖ ਦਾ ਨਾਉਂ ਲੈ ਕੇ ਸਿੱਖਾਂ ਵੱਲੋਂ ਨਜ਼ਰ ਭੇਟਾ ਗੁਰੂ ਜੀ ਨੂੰ 
ਅਰਪਣ ਅਰਦਾਸ ਹੋ ਕਰ ਖ਼ਜ਼ਾਨੇ ਵਿੱਚ ਜਸ੍ਹਾਂ ਹੁੰਦੀ ਰਹੀ। ਗੁਰੂ ਸਾਹਿਬ ਜੀ ਨੇ ਅਕਾਲ 
ਪੁਰਖ ਗੁਰੂ ਨਾਨਕ ਸਾਹਿਬ ਤੋਂ ਸਭ ਸੰਗਤ ਦੀ ਯਥਾ ਯੋਗ ਕਾਮਨਾ ਪੂਰੀ ਕਰੀ ਕਰਾਈ। 
ਕੜਾਹ ਪ੍ਰਸ਼ਾਦਿ ਵਰਤੇ। ਵਸਾਖੀ ਤੋਂ ਤੀਜੇ ਦਿਨ ਸੰਗਤਾਂ ਨੂੰ ਘਰ ਜਾਣ ਲਈ ਗੁਰੂ ਜੀ ਨੇ ਖ਼ੁਸ਼ੀ 
ਦਿੱਤੀ। ਨਾਮੀ ਨਾਮੀ ਸਿੱਖਾਂ ਤੇ ਮਸੰਦਾਂ ਨੂੰ ਗੁਰੂ ਜੀ ਵੱਲੋਂ ਸਿਰੋਪਾਉ ਮਿਲੇ। ਇਹ ਮੇਲਾ ਵਡੀ 
ਧੂਮ ਧਾਮ ਦਾ ਸੰਮਤ ੧੭੧੨ ਬਿਕ੍ਰਮੀ ਨੂੰ ਹੋਇਆ, ਬੇਸ਼ੁਮਾਰ ਦੌਲਤ ਨਕਦ ਜਿਨਸ ਆਈ। 
ਗੁਰੂ ਜੀ ਦੇ ਹੁਕਮ ਅਨੁਸਾਰ ਨੌਕਰਾਂ ਤੇ ਘਰ ਦਾ ਅਰ ਲੰਗਰ ਦਾ ਖ਼ਰਚ, ਜੋ ਕੀਰਤਪੁਰੋਂ ਚੱਲ 
ਕੇ ਹੋਇਆ ਸੀ: ਭਾਈ ਖੁਸ਼ਾਲੀ, ਮੁਰਾਰੀ, ਸਾਈਂ ਦਿੱਤੇ ਆਦਿਕ ਮੁਸੱਦੀਆਂ ਨੇ ਹਿਸਾਬ ਕਰ 
ਕੇ ਦੇ ਲੈ ਕਰ ਬਾਕੀ ਸਭ ਪਦਾਰਥ ਧੀਰਮੱਲ ਨੂੰ ਦੇ ਦਿੱਤਾ। 

ਗੋਇੰਦਵਾਲ, ਦਾਰਾਸ਼ਕੋਹ ਦੀ ਸਹਾਇਤਾ 
ਗੁਰੂ ਹਰਿਰਾਇ ਸਾਹਿਬ ਜੀ ਮਾਝੇ ਦੇ ਸਿੱਖਾਂ ਦੀ ਬੇਨਤੀ ਮੰਨ ਕੇ ੧੫ ਵੈਸਾਖ ਸੰਮਤ ੧੭੧੩ ਬਿਕ੍ਰਮੀ 
ਨੂੰ ਕਰਤਾਰਪੁਰੋਂ ਚੱਲ ਕੇ ਆਪਣੇ ਬਾਈ ਸੌ ਸਵਾਰ ਤੇ ਸਿੱਖਾਂ ਸੇਵਕਾਂ ਸਮੇਤ ਬਿਆਸਾ ਪਾਰ 
ਮਾਝੇ ਦੇਸ਼ ਵਿੱਚ ਜਾ ਫਿਰੇ। ਅਨੇਕ ਪਿੰਡਾਂ ਵਿੱਚ ਨਿਵਾਸ ਕਰਦੇ ਹੋਏ ਜਿਸ ਦਿਨ ਗੋਇੰਦਵਾਲ 
ਪਹੁੰਚੇ, ਓਸੇ ਦਿਨ ਖ਼ਬਰ ਆਈ ਕਿ ਦਾਰਾਸ਼ਕੋਹ ਔਰੰਗਜ਼ੇਬ ਤੋਂ ਹਾਰ ਕੇ ਭੱਜਯਾ ਆਉਂਦਾ ਹੈ 
ਤੇ ਓਸ ਦੇ ਪਿੱਛੇ ਪਿੱਛੇ ਲਸ਼ਕਰ ਔਰੰਗਜ਼ੇਬ ਦਾ ਹੈ। ਤਦੋਂ ਨੂੰ ਦਾਰਾਸ਼ਕੋਹ ਪੰਜ ਕੁ ਸੌ ਅਸਵਾਰ 
ਨਾਲ ਬਯਾਸਾ ਟੱਪ ਕੇ ਗੋਇੰਦਵਾਲ ਆ ਉੱਤਰਯਾ। ਗੁਰੂ ਹਰਿਰਾਇ ਜੀ ਦੇ ਦਰਸ਼ਨ ਕਰਨ 
ਆਇਆ। ਅੱਗੇ ਗੁਰੂ ਜੀ ਬਾਉਲੀ ਸਾਹਿਬ ਦੇ ਸਾਹਮਣੇ ਮੈਦਾਨ ਵਿੱਚ ਇੱਕ ਵੱਡੇ ਸਾਏਵਾਨ 
ਹੇਠ ਆਪਣੇ ਸੂਰਬੀਰਾਂ ਤੇ ਸੇਵਕਾਂ ਦੇ ਸ਼ਹਿਨਸ਼ਾਹੀ ਸਜਾਵਟ ਵਾਲੇ ਦੀਵਾਨ ਵਿੱਚ ਜਿਗਾ, 
ਸੇ। ਚੌਰ ਝੁਲ ਰਿਹਾ ਸੀ ਤੇ ਕੀਰਤਨ ਹੋ ਰਿਹਾ ਸੀ। ਬੰਦੀ ਜਨ ਭੱਟ ਨਕੀਬ ਗੁਰੂ ਕਾ ਜਸ 
ਰਟ ਰਹੇ ਸੇ। ਗੁਰੂ ਜੀ ਦੇ ਦਰਬਾਰ ਦੀ ਛਬ ਦੇਖ ਕੇ ਦਾਰਾ ਨਿਹਾਇਤ ਖ਼ੁਸ਼ੀ ਹੋਯਾ। ਪੰਜ 
ਕਿਸ਼ਤੀਆਂ ਜੁਵਾਹਰਾਤ ਤੇ ਮੋਹਰਾਂ ਦੀਆਂ ਗੁਰੂ ਜੀ ਅੱਗੇ ਭੇਟਾ ਰੱਖ ਕੇ ਸਲਾਮ ਕੀਤੀ। 
ਆਗਜਯਾ ਪਾ ਕੇ ਫਰਸ਼ ਉੱਤੇ ਬੈਠ ਗਿਆ। ਗੁਰੂ ਸਾਹਿਬ ਜੀ ਨੇ ਕੁਸ਼ਲ ਆਨੰਦ ਪੁੱਛਿਆ ਤਾਂ 
ਓਨ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਤੁਸਾਂ ਓਹ ਅਬਿਨਾਸੀ ਸੁਖ ਪਰਮਾਨੰਦ ਰੂਪ ਬ੍ੂਹਮ ਦੀ 
ਪ੍ਰਾਪਤੀ ਬਖ਼ਸ਼ੀ ਹੈ, ਜਿਸ ਦੀ ਖ਼ੁਸ਼ੀ ਕਦੇ ਘਟਨ ਵਾਲੀ ਨਹੀਂ। ਏਸ ਆਤਮ ਤੱਤ ਨੂੰ ਪਾ ਕੇ 
ਚਿੱਤ ਸ਼ਾਂਤ ਹੋ ਰਿਹਾ ਹੈ। ਜਿੱਕੂੰ ਨਦੀਆਂ ਤੇ ਮੇਘਾਂ ਦਾ ਜਲ ਸਸੁੰਦ੍ਰ ਨੂੰ ਕਦੇ ਉਛਾਲ ਨਹੀਂ 
ਸਕਦਾ ਤੇ ਨਾ ਗਹਿਰਾ ਕਰ ਸਕਦਾ ਹੈ, ਏਸੇ ਤਰ੍ਹਾਂ ਏਹ ਮਾਇਕ ਪਦਾਰਥਾਂ ਦੇ ਵਿਹਾਰਾਂ ਦਾ 
ਹੁਣ ਲਾਭ ਮਾਣ ਅਪਮਾਨ ਬ੍ਰਹਮ ਗਿਆਨ ਦੇ ਸੁਖ ਨੂੰ; ਜੋ ਤੁਸਾਂ ਬਖ਼ਸ਼ ਰੱਖਿਆ ਹੈ, ਵਿਗਾੜ 
ਨਹੀਂ ਸਕਦਾ। ਇਸ ਬ੍ਰਹਮਾਤਮਾ ਨੂੰ ਚਾਰੇ ਵੇਦ, ਬਵੰਜਾ ਉਪਨਿਸ਼ਦ, ਖਟ ਸ਼ਾਸਤਰ, ਆਤਮ 
ਵੇਤਾ ਸੰਤ ਅਣੁ ਤੋਂ ਅਣੁਮਹਿ ਤੋਂ ਮਹੀਆਨ, ਸਤ ਚਿੱਤ ਆਨੰਦ ਰੂਪ ਪਦਮ ਪਤ੍ਰ ਵਤ ਅਸੰਗ 
ਵਰਣਨ ਕਰਦੇ ਹਨ। ਜਦ ਓਹੋ ਮੇਰਾ ਸਰੂਪ ਨਿਰਵਿਕਾਰ, ਨਿਰਭਉ, ਨਿਰਵੈਰ ਹੈ, ਤਾਂ ਫੇਰ 
ਏਹ ਮਹਾਂ ਕਲੇਸ਼ਾਂ ਦਾ ਕਾਰਨ ਆਗਮਾਪਾਈ ਦੁੱਖ ਰੂਪ ਦੁਨੀਆਂ ਦੀ ਬਾਦਸ਼ਾਹੀ ਮੈਨੂੰ ਕਦ 
ਲੁਭਾਇਮਾਨ ਕਰ ਸਕਦੀ ਹੈ? ਭਾਵੇਂ ਆਪਣੇ ਪਿਤਾ ਸ਼ਾਹਜਹਾਂ ਦਾ ਬਚਨ ਮੰਨ ਕੇ ਮੈਂ ਏਸ 
ਜਗਤ ਜੰਜਾਲ ਨੂੰ ਸਤਾ ਦੇਣੀ ਮੰਨ ਲਈ ਸੀ, ਪਰ ਮੇਰਾ ਮਨ ਉੱਕਾ ਹੀ ਨਹੀਂ ਚਾਹੁੰਦਾ ਸੀ। 
ਓਹੋ ਮੁਰਾਦ ਮੇਰੀ ਪੂਰੀ ਹੋਈ। ਮੇਰੇ ਛੋਟੇ ਭਰਾ ਔਰੰਗਜ਼ੇਬ ਨੇ ਓਹੋ ਉਸਤਰਿਆਂ ਦੀ ਮਾਲਾ ਤੇ 
ਸੂਲਾਂ ਦੀ ਸੇਜਾ, ਦੁਰਗੰਧੀ ਕਰ ਪੂਰਤ, ਕੱਜਲ ਦੀ ਕੋਠੜੀ ਨੂੰ ਵਡੀ ਖ਼ੁਸ਼ੀ ਨਾਲ ਕਬੂਲ ਕਰ 
ਲੀਤਾ ਹੈ। ਸੱਚ ਪੁੱਛੋ ਤਾਂ ਸਤਿਗੁਰੋ! ਆਪ ਦੀ ਦਯਾ ਨਾਲ ਇਸ ਲੋਕ ਦੇ ਪਦਾਰਥ ਜੋ 
ਚੱਕ੍ਰਵਰਤੀ ਨੂੰ ਪ੍ਰਾਪਤ ਹੁੰਦੇ ਹਨ ਤੇ ਪਰਲੋਕ ਵਿੱਚ ਬੇਕੁੰਠ ਦੇ ਸੁਖ ਦੀ ਇੱਛਾ ਭੀ ਤੁਸਾਂ ਮੈਨੂੰ 
ਨਹੀਂ ਰਹਿਨ ਦਿੱਤੀ ਤਾਂ ਏਹ ਤੁੱਛ ਪਦਾਰਥ ਮੇਰੇ ਮਨ ਨੂੰ ਕਦੋਂ ਲੁਭਾਇਮਾਨ ਕਰ ਸਕਦੇ 
ਹਨ?” 
ਸਤਿਗੁਰਾਂ ਦਾ ਬਚਨ ਹੈ” 
ਕਈ ਬੈਕੁੰਠ ਨਾਹੀ ਲਵੈ ਲਾਗੇ ॥ 
ਮੁਕਤਿ ਬਪੁੜੀ ਭੀ ਗਿਆਨੀ ਤਿਆਗੇ ॥ 
(ਮਾਰੂ, ਮ੩ ੫ - ੧੦੭੮) 
ਗੁਰੂ ਸਾਹਿਬ, ਓਸ ਦਾ ਨਿਸਚਾ ਤੇ ਅਨੁਭਵ ਤੇ ਚੇਹਰਾ ਆਨੰਦ ਵਿੱਚ ਮਗਨ ਦੇਖ ਕਰ ਬਹੁਤ ਖ਼ੁਸ਼ੀ 
ਹੋਏ ਤੇ ਬਚਨ ਕੀਤਾ, “ਦਾਰਾ! ਤੂੰ ਤਾਂ ਪ੍ਰਹਿਲਾਦ ਤੇ ਬਭੀਖਣ ਵਾਂਗ ਕੱਲਰ ਵਿੱਚ ਕੌਲ, 
ਬਗਲਿਆਂ ਵਿੱਚ ਹੰਸ ਪੈਂਦਾ ਹੋਯਾ ਹੈਂ। ਅਕਾਲ ਪੁਰਖ ਤੇਰੇ ਸਿਦਕ ਧਰਮ ਨੂੰ ਸਦਾ ਦ੍ਰਿੜ੍ਹ 
ਰੱਖੇ। ਜੇ ਬਾਦਸ਼ਾਹੀ ਦੀ ਇੱਛਯਾ ਹੈ ਤਾਂ ਵੀਹ ਲੱਖ ਸਿੱਖ ਸਾਡੇ ਹੁਕਮ ਵਿੱਚ ਹੈ, ਜੋ ਇੱਕ ਮੁਠ 

ਹੋ ਕੇ ਇੱਕ ਢਾਲ ਹੇਠ ਲੜਨ ਵਾਲਾ ਹੈ।” ਦਾਰੇ ਨੇ ਹੱਥ ਜੋੜ ਕੇ ਆਖਿਆ ਏਹ ਕੂੜੀ 
ਬਾਦਸ਼ਾਹੀ ਮੈਂ ਨਹੀਂ ਚਾਹੁੰਦਾ। ਏਥੋਂ ਦਾਨ ਦਿਓ, ਜੋ ਕਰਤਾਰ ਨਾ ਭੁਲੇ। ਸ਼ਰਾ ਦੇ ਸਗ ਰਾਗ 
ਦ੍ਰੈਖ ਦੇ ਜੰਜੀਰ ਵਿੱਚ ਬੱਧੇ ਹੋਏ ਹਮੇਸ਼ਾਂ ਦਰਵੇਸ਼ਾਂ ਨੂੰ ਭਂਕਦੇ ਰਹਿੰਦੇ ਹਨ, ਪਏ ਭੌਂਕਣ। ਤੁਸੀਂ 
ਲੋਕ ਸਦਾ ਨਿਰਭਉ ਆਨੰਦ ਵਿੱਚ ਰਹਿੰਦੇ ਹੋ। ਜੇ ਤੁਸੀਂ ਕੁਛ ਵਿਹਾਰ ਦੀ ਸਹਾਇਤਾ ਕਰੋ, 
ਤਾਂ ਮੇਰੇ ਪਿੱਛੇ ਜੋ ਔਰੰਗਜ਼ੇਬ ਦਾ ਲਸ਼ਕਰ ਆ ਰਿਹਾ ਹੈ ਇੱਕ ਦਿਨ ਕਿਵੇਂ ਰੋਕ ਰੱਖੋ। ਏਤਨੇ 
ਨੂੰ ਮੈਂ ਦੂਰ ਦੇਸ਼ ਲੰਘ ਕੇ ਕਿਸੇ ਪਰਬਤ ਦੀ ਕੰਦ੍ਹਾਂ ਵਿੱਚ ਏਕਾ ਏਕੀ ਇਸਥਿਤ ਹੋ ਬ੍ਰਹਮਾਨੰਦ 
ਦਾ ਰਸ ਲਵਾਂਗਾ। ” 

ਇਤਨਾ ਬਚਨ ਬਿਲਾਸ ਕਰ ਕੇ ਦਾਰਾਸ਼ਕੋਹ ਮੁਲਤਾਨ ਦੇ ਰਾਹ ਪਿਆ। ਏਧਰ ਗੁਰੂ ਸਾਹਿਬ ਜੀ ਨੇ 
ਆਪਣੇ ਜੋਧਿਆਂ ਤੇ ਸੇਵਕਾਂ ਨੂੰ ਸਨਧਬੱਧ ਕਰ ਕੇ ਜਮੂਰੇ ਬੰਦੂਕਾਂ ਕਸਾ ਕਰ ਬਯਾਸਾ ਕਨਾਰੇ 
ਖੜਾ ਕਰ ਦਿੱਤਾ ਅਤੇ ਬੇੜੀਆਂ ਸਭ ਆਪਣੇ ਕਾਬੂ ਕਰ ਲਈਆਂ। (ਦਾਰੇ ਦੀ ਮਦਦ ਤੇ ਸ਼ਾਹੀ ਫੌਜ 
ਰੋਕਣਾ) ਤਦੋਂ ਨੂੰ ਬਜਾਸਾ ਕਨਾਰੇ ਸ਼ਾਹੀ ਲਸ਼ਕਰ ਆ ਪਹੁੰਚਿਆ, ਤਾਂ ਗੁਰੂ ਜੀ ਆਪਣੀ ਸਪਾਹ 
ਤੋਂ ਸ਼ਲਕ ਕਰਾ ਦਿੱਤੀ। ਔਰੰਗਜ਼ੇਬ ਦੀ ਫੌਜ ਨੇ ਜਾਣਿਆਂ ਕਿ ਏਥੇ ਦਾਰਾਸ਼ਕੋਹ ਹੈ, ਓਸ 
ਨਾਲ ਦੇਸ ਮਿਲ ਗਿਆ ਹੈ। ਜੇ ਅਸੀਂ ਬੇੜੀਆਂ ਵਿੱਚ ਚੜ੍ਹੇ, ਤਾਂ ਗੋਲੇ ਮਾਰ ਕੇ ਡੋਬ ਦੇਣਗੇ। 
ਸਿਪਾਹ ਡਰਦੀ ਮਾਰੀ ਪਿੱਛੇ ਹਟ ਕੇ ਦੂਰ ਜਾ ਉੱਤਰੀ। ਦੂਜੇ ਦਿਨ ਜਦ ਏਸ ਪਾਰ ਆ ਕੇ 
ਔਰੰਗਜ਼ੇਬ ਦੇ ਅਫਸਰਾਂ ਦੇਖਿਆ ਤੇ ਪੁੱਛਿਆ ਤਾਂ ਗੁਰੂ ਜੀ ਨੇ ਆਖਿਆ, “ਸ਼ਾਹੀ ਗਦਰ ਹੋਣੇ 
ਕਰ ਕੇ ਅਸੀਂ ਤਾਂ ਆਪਣੇ ਜਾਨ ਮਾਲ ਦੀ ਰਖਵਾਲੀ ਵਾਸਤੇ ਚੜ੍ਹਾਈ ਕਰ ਰਖੀ ਹੈ।” ਜੇ 
ਤੁਸੀਂ ਪਾਰ ਹੋਣਾ ਹੈ ਤਾਂ ਪਹਿਲਾਂ ਸਾਨੂੰ ਤੁਰ ਜਾਣ ਦਿਓ, ਪਿੱਛੋਂ ਪਾਰ ਉੱਤਰੀਓ। ਉਨ੍ਹਾਂ ਏਹ 
ਗੱਲ ਮੰਨ ਲੀਤੀ। ਉਸ ਦਿਨ ਤਾਂ ਸੰਝ ਹੋ ਗਈ ਸੀ। ਅਗਲੇ ਦਿਨ ਗੁਰੂ ਜੀ ਦੀ ਫ਼ੌਜ ਭਾਰ 
ਬਰਦਾਰੀ ਸਮੇਤ ਤੁਰਦੀ ਹੋਈ ਨੇ ਸੰਝ ਪਾ ਦਿਤੀ। ਏਸ ਕਰ ਕੇ ਸ਼ਾਹੀ ਲਸ਼ਕਰ ਨੂੰ ਦੋ ਦਿਨ 
ਦੇਰ ਲਗ ਗਈ। ਤਦੋਂ ਨੂੰ ਦਾਰਾ ਸ਼ਕੋਹ ਭੀ ਦੂਰ ਚਲਿਆ ਗਿਆ ਤੇ ਗੁਰੂ ਸਾਹਿਬ ਜੀ ਭੀ 
ਵਜ਼ੀਰ ਦੇ ਪੱਤਣ ਬਯਾਸਾ ਜਾ ਲੰਘੇ ਤੇ ਕਰਤਾਰਪੁਰ ਜਾ ਠਹਿਰੇ। ਜਦ ਸ਼ਾਹੀ ਫੌਜ ਦਿੱਲੀ ਵਲ 
ਮੁੜ ਗਈ, ਤਾਂ ਗੁਰੂ ਸਾਹਿਬ ਜੀ ਦੁਆਬੇ ਦੇਸ਼ ਵਿੱਚ ਦੀ ਬੰਬੇਲੀ, ਫਰਾਲਾ, ਦੁਸਾਂਝਾ, ਪਲਾਹ, 
ਹਕੀਮਪੁਰਾ, ਮੁਕੰਦਪੁਰਾ ਆਦਿਕ ਅਨੇਕ ਪਿੰਡਾਂ ਵਿੱਚ ਉੱਤਰ ਕੇ ਲੋਕਾਂ ਨੂੰ ਪ੍ਰਮੇਸ਼ਰ ਦੀ 
ਭਗਤੀ ਤੇ ਸ਼ੁਭ ਕੰਮਾਂ ਵਿੱਚ ਲਾਉਂਦੇ ਹੋਏ ਨਗਲੇ ਦੇ ਪੱਤਣ ਸਤਲੂਜ ਪਾਰ ਦੋਲੋਂ ਪਿੰਡ ਜਾ 
ਉੱਤਰੇ। ਓਥੋਂ ਅਗਲੇ ਦਿਨ ਕੀਰਤਪੁਰ ਜਾ ਬਿਰਜੇ। 


ਅੱ ਐ.ਉ/ਤੈਪ। 00 9੬7੧ਪੰਟ 900੬ 99 ਮਧ ਧਨ (ਬਰਨ 88006) ਅਰ? ਹਾਕਮ 06020 


[23] ਤਵਾਰੀਖ ਗੁਰੂ ਖਾਲਸਾ (ਪਾ੩ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਔਰੰਗਜ਼ੇਬ ਦਾ ਜ਼ੁਲਮ 
ਔਰੰਗਜ਼ੇਬ ਨੇ ਤਖ਼ਤ ਬੈਠਦੇ ਹੀ ਕਾਜ਼ੀਆਂ, ਮੌਲਵੀਆਂ ਦੇ ਸਿਖਾਏ ਹੋਏ ਮੂਰਤੀ ਪੂਜਾ ਹਟਾਉਣ ਵਾਸਤੇ 
ਪਹਿਲੇ ਮਥਰਾ ਦੇ ਮੰਦਰ ਤੋੜੇ। ਕੇਸ਼੍ਹ ਜੀ ਦਾ ਤੇ ਬਾਂਕੇ ਬਿਹਾਰੀ ਦਾ ਮੰਦਰ; ਜੋ ਨਿਹਾਇਤ ਵੱਡੇ 
ਵੱਡੇ ਕੀਮਤੀ ਪੱਥਰ ਦੇ ਕ੍ਰੋੜਾਂ ਰੁਪਏ ਨਾਲ ਬਣੇ ਸਨ, ਢਹਾ ਕੇ ਉਨ੍ਹਾਂ ਦੇ ਥਾਂ ਮਸੀਤਾਂ ਬਣਵਾ 
ਦਿਤੀਆਂ ਜੋ ਹੁਣ ਤੱਕ ਹਨ। ਮੂਰਤਾਂ ਦਾ ਤੋੜ ਫੋੜ ਕੇ ਚੂਨਾਂ ਬਣਾ ਕਰ ਮਸੀਤਾਂ ਨੂੰ ਲਾਇਆ। 
ਏਸੇ ਤਰ੍ਹਾਂ ਕਾਂਸ਼ੀ, ਅਜੁੱਧਜਾ, ਪਰਾਗ ਰਾਜ ਆਦਿਕ ਤੀਰਥਾਂ ਸ਼ੈਹਰਾਂ ਦੇ ਮੰਦਰਾਂ ਦੀ ਪੱਟੀ ਮੇਰ 
ਕਰ ਕੇ ਮਸੀਤਾਂ ਝਲਕਾ ਦਿੱਤੀਆਂ। ਬੇਅੰਤ ਹਿੰਦੂ ਕੋਈ ਲਾਲਚ ਦੇ ਕੇ ਕੁਛ ਜ਼ੋਰ ਨਾਲ 
ਮੁਸਲਮਾਨ ਬਣਾ ਦਿੱਤੇ। ਅਨਗਿਨਤ ਹਿੰਦੂ ਜਿੰਨ੍ਹਾਂ ਨੇ ਤੁਰਕ ਹੋਣਾ ਨਾ ਮੰਨਿਆ, ਕਤਲ ਕਰਾ 
ਸਿੱਟੇ। ਸਰਮਦ' ਜੇਹੇ ਸੈਂਕੜੇ ਪੀਰ ਫ਼ਕੀਰ ਮੁਸਲਮਾਨ ਭੀ ਜੇਹੜੇ ਸਮਦਰਸੀ ਸ਼ਰਾ ਦੀ ਜ਼ੰਜੀਰ 


'ਸਰਮੱਦ (ਸਰਮੱਦ ਦਾ ਪੁਸੰਗ) ਹਿੰਦੂ ਅਮੀਰ ਦਾ ਪੁੱਤ੍ਹ ਸੀ। ਫ਼ਕੀਰਾਂ ਦੀ ਸੰਗਤ ਹੋਣੇ ਕਰ ਵਿਆਹ ਨਾ ਕੀਤਾ। ਸਾਰੀ ਦੌਲਤ ਸੰਤਾਂ ਨੂੰ 
ਖੁਲਾ ਦਿੱਤੀ। ਹਰੇਕ ਸੰਤ ਨੂੰ ਏਹੋ ਸਵਾਲ ਕਰੇ, “ਮੈਨੂੰ ਰੱਬ ਮਿਲਾਓ।” ਇੱਕ ਦਿਨ ਕਿਸੇ ਸੰਤ ਨੇ ਐਸੀ ਕ੍ਰਿਪਾ ਕੀਤੀ ਕਿ ਇਸ ਨੂੰ 
ਸੱਚਾ ਬ੍ਰਹਮਗਯਾਨ ਦ੍ਰਿੜਾ ਦਿੱਤਾ। ਇਸ ਖ਼ੁਸ਼ੀ ਵਿੱਚ ਦੇਹ ਦੀ ਸੁੱਧ ਭੁੱਲ ਗਈ। ਹਿੰਦੂ ਮੁਸਲਮਾਨ ਜੋ ਕੋਈ ਕੁਛ ਮੂੰਹ ਪਾ ਦੇਵੇ, ਖਾ 
ਛੱਡੇ। ਇਸ ਕਰ ਕੇ ਮੁਸਲਮਾਨ ਸਮਝਿਆ ਗਿਆ। ਦਾਰਾਸ਼ਕੋਹ ਏਹੋ ਜੇਹੇ ਹਿੰਦੂ ਤੇ ਮੁਹੰਮਦੀ ਸਾਧੂਆਂ ਦੀ ਸੰਗਤ ਸੇਵਾ ਬਹੁਤ ਕਰਦਾ 
ਹੁੰਦਾ ਸੀ। ਓਸ ਮਸਤੀ ਤੋਂ ਖ਼ੁਸ਼ੀ ਦੀ ਹਾਲਤ ਵਿੱਚ ਦਾਰੇ ਨੂੰ ਸੱਚਾ ਸਤਸੰਗੀ ਸੇਵਕ ਬੂਹਮ ਗਿਆਨੀ ਜਾਣ ਕੇ ਕਦੇ ਸਰਮੱਦ ਏਹ 
ਆਵਾਜ਼ ਕਰਦਾ ਫਿਰਦਾ, “ਦਾਰਾਸ਼ਕੋਹ ! ਸੱਚਾ ਪਾਤਸ਼ਾਹ ਹੋਹ। ਇਹ ਸੁਣ ਕੇ ਔਰੰਗਜ਼ੇਬ ਬਹੁਤਾ ਸੜਦਾ, ਕਿਉਂਕਿ ਸਰਮੱਦ ਦਾ 
ਬਚਨ ਪੂਰਾ ਹੋ ਜਾਂਦਾ ਸੀ। ਤਾਂ ਹੀ ਸਭ ਲੋਗ ਏਸ ਤੋਂ ਡਰਦੇ ਰਹਿੰਦੇ ਸੇ। ਦਾਰਾਸ਼ਕੋਹ ਕਤਲ ਕਰਾ ਕੇ ਇੱਕ ਦਿਨ ਔਰੰਗਜ਼ੇਬ ਨੇ 
ਸਰਮੱਦ ਨੂੰ ਤਰਕ ਲਾਈ ਕਿ ਤੇਰਾ ਦਾਰਾ ਬਾਦਸ਼ਾਹ ਕਿੱਥੇ ਹੈ? ਸਰਮੱਦ ਬੋਲਿਆ, “ਉੱਲੂ ਨੂੰ ਸੂਰਜ ਨਾ ਦਿਸਣ ਵਾਂਗੂੰ ਤੈਨੂੰ ਨਹੀਂ 
ਦਿਸਦਾ ਪਰ ਦਿਖਾ ਦੇਵਾਂਗੇ ਕੱਲ੍ਹ ਆਵੀਂ ਬਾਦਸ਼ਾਹ ਔਰੰਗਜ਼ੇਬ ਨੇ ਸੁਪਨੇ ਵਿੱਚ ਦਾਰੇ ਨੂੰ ਸੂਰਗ ਦਾ ਬਾਦਸ਼ਾਹ ਬਣਿਆ ਹੋਇਆ ਤਖ਼ਤ 
ਉੱਤੇ ਬੈਠਾ ਦੇਖਿਆ। ਦੇਵਤੇ, ਦਾਨਵ, ਹੂਰਾਂ, ਪਰੀਆਂ, ਅਜਰਾਈਲ, ਜਬਰਾਈਲ ਆਦਿਕ ਫਰਿਸ਼ਤੇ ਸਭ ਓਸ ਅੱਗੇ ਹੱਥ ਜੋੜੀ ਖੜੇ 
ਦੇਖੇ ਅਤੇ ਆਪ ਦਾਰੇ ਦੇ ਸ਼ੈਹਰ ਦਾ ਗੰਦ ਚੁਕਣ ਵਾਲਾ ਚੂਹੜਾ, ਮੀਂਹ ਵਸਦੇ ਵਿੱਚ ਗੰਦ ਦਾ ਟੋਕਰਾ ਸਿਰ ਉੱਤੇ ਚੋ ਚੋ ਕੇ ਮੂੰਹ ਉੱਤੇ 
ਪੈਂਦਾ ਦੇਖਿਆ। ਅੱਖ ਖੁਲੀ ਤਾਂ ਹੱਕਾ ਬੱਕਾ ਹੋ ਗਿਆ। ਦਿਨ ਚੜ੍ਹੇ ਸਰਮੱਦ ਨੇ ਆਖਿਆ ਦਾਰੇ ਦੀ ਬਾਦਸ਼ਾਹੀ ਦੇਖੀ? ਔਰੰਗਜ਼ੇਬ ਨੇ 
ਸ਼ਰਮਿੰਦੇ ਹੋ ਕੇ ਆਖਿਆ, “ਸੁਫਨਾ ਝੂਠਾ ਹੁੰਦਾ ਹੈ। ਪ੍ਰਤਖ ਦਿਖਾਵੇਂ ਤਾਂ ਸੱਚ ਮੰਨੀਏ। ” ਸਰਮੱਦ ਬੋਲਿਆ ਤੂੰ ਅਧਕਾਰੀ ਨਹੀਂ। ਹੋਰ 
ਜਿਸ ਨੂੰ ਆਖੇਂ ਦਿਖਾ ਦੇਵਾਂ।” ਔਰੰਗਜ਼ੇਬ ਨੇ ਮੁਹੰਮਦ ਅਮੀਨ ਖਾਂ ਨੂੰ ਅੱਗੇ ਕੀਤਾ। ਸਰਮੱਦ ਨੇ ਉਸ ਦੇ ਸਿਰ ਉੱਤੇ ਛਟੀ ਰੱਖੀ ਤਾਂ 
ਮੀਰਜੁਮਲਾ ਓਹੋ ਬ੍ਰਿਤਾਂਤ ਸਾਰਾ ਦੇਖ ਕੇ ਲਗਾ ਦੱਸਣ ਤਾਂ ਔਰੰਗਜ਼ੇਬ ਸੜ ਬਲ ਛਿੱਥਾ ਹੋ ਕੇ ਉੱਠ ਗਿਆ ਤੇ ਆਪਣੇ ਕਾਜ਼ੀਆਂ ਨੂੰ 
ਆਖਿਆ, “ਸਰਮੱਦ ਨੂੰ ਕਿਸੇ ਗਲ ਹੇਠ ਲਿਆਓ। ” ਇੱਕ ਦਿਨ ਸਰਮੱਦ ਭੰਗ ਪੀਂਦਾ ਸੀ। ਕਾਜ਼ੀ ਨੇ ਬਾਦਸ਼ਾਹ ਨੂੰ ਆਖਿਆ, 
“ਭੰਗ ਪੀਣੀ ਗ਼ੈਰ ਸ਼ਰਾ ਹੈ। ਔਰੰਗਜ਼ੇਬ ਨੇ ਸਰਮੱਦ ਨੂੰ ਕੈਦਖਾਨੇ ਵਿੱਚ ਬੇੜੀ ਹੱਥ ਕੜੀ ਤਬਕ ਪਵਾ ਕੇ ਬੈਠਾ ਰਖਿਆ। ਓਨ ਓਥੇ 
ਭੀ ਅਨੇਕ ਕੈਦੀਆਂ ਨੂੰ ਬ੍ਰਹਮ ਗਿਆਨ ਕਰ ਦਿੱਤਾ। ਓਸੇ ਸਮੇਂ ਇੱਕ ਰੂਮ ਦੇ ਵਕੀਲ ਨੇ ਬਾਦਸ਼ਾਹ ਦੀ ਕਚੈਹਰੀ ਵਿੱਚ ਸ਼ੁਕਰ, ਸਬਰ 
ਦੇ ਅਰਥ ਪੁੱਛੇ। ਜਾਂ ਕਾਜੀ ਮੋਲਵੀ ਓਸ ਦੀ ਨਿਸ਼ਾ ਨਾ ਕਰ ਸਕੇ ਤਾਂ ਸਰਮੱਦ ਪਾਸ ਗਿਆ। ਓਨ ਬੇੜੀ ਤਬਕ ਹੱਥ ਕੜੀ ਲਾਹ ਕੇ ਰੱਖ 
ਦਿੱਤੀ। ਇਸ਼ਨਾਨ ਕੀਤਾ ਨਵਾਂ ਤੈਹਮਤ ਬੰਨ੍ਹ ਕੇ ਰੱਬ ਦਾ ਧਿਆਨ ਕੀਤਾ। ਫੇਰ ਓਸ ਵਕੀਲ ਦੇ ਸਿਰ ਉੱਤੇ ਹੱਥ ਰੱਖਿਆ ਤਾਂ ਬੇਅੰਤ 
ਫਰਿਸ਼ਤੇ ਹੱਥ ਜੋੜੇ ਹੋਏ ਸਰਮੱਦ ਤੋਂ ਹੁਕਮ ਮੰਗਦੇ ਦੇਖ ਕੇ ਕਿ ਦਿੱਲੀ ਦੀ ਇੱਟ ਨਾਲ ਇੱਟ ਭਿੜਾ ਦੇਈਏ ਯਾ ਔਰੰਗੇ ਨੂੰ ਮਾਰ ਕੇ 
ਕਾਜ਼ੀਆਂ ਦਾ ਸੱਤਯਾਨਾਸ ਕਰੀਏ। ਪਰ ਸਰਮੱਦ ਹੁਕਮ ਨਹੀਂ ਦੇਂਦਾ। ਜਾਂ ਸਰਮੱਦ ਨੇ ਹੱਥ ਚੁੱਕ ਲੀਤਾ ਤਾਂ ਓਸ ਨੇ ਏਸ ਦੇ ਚਰਨ ਚੁੰਮੇ 
ਤੇ ਔਰੰਗੇ ਨੂੰ ਜਾ ਸਾਰਾ ਹਾਲ ਸੁਣਾਇਆ। ਏਸ ਦਾ ਨਾਉਂ ਸਬਰ ਸ਼ੁਕਰ ਹੈ। ਵਕੀਲ ਦੇ ਕਹੇ ਔਰੰਗੇ ਨੇ ਸਰਮੱਦ ਨੂੰ ਛੱਡ ਦਿੱਤਾ। ਇੱਕ 
ਖੜ੍ਹੀ ਦੇ ਮੁੰਡੇ ਉੱਤੇ ਸਰਮੱਦ ਆਸ਼ਕ ਸੀ। ਓਸ ਨੂੰ ਦੇਖੇ ਖ਼ੁਸ਼ੀ ਹੁੰਦਾ। ਜੋ ਕੁਛ ਕਿਸੇ ਨੇ ਸਰਮੱਦ ਕੋਲੋਂ ਕਹਾਉਣਾ ਹੁੰਦਾ, ਛੋਕਰੇ ਨੂੰ 
ਆਖਦੇ। ਓਹ ਸਰਮੱਦ ਤੋਂ ਕਹਾ ਦੇਂਦਾ। ਇੱਕ ਦਿਨ ਓਹ ਮਾਪਿਆਂ ਦਾ ਸਿਖਾਇਆ ਹੋਇਆ ਰੋਣ ਲਗ ਪਿਆ। ਸਰਮੱਦ ਨੇ ਪੁੱਛਿਆ 
ਤਾਂ ਓਨ ਆਖਿਆ, “ਮੇਰੇ ਵਿਆਹ ਵਾਸਤੇ ਦਸ ਹਜਾਰ ਰੁਪਿਯਾ ਚਾਹੀਦਾ ਹੈ। ਤਾਂ ਸਰਮਦ ਨੇ ਚਾਰ ਤੀਲਾਂ ਢੇਕ ਦੇ ਫਲਾਂ ਵਿੱਚ ਗੱਡ 
ਕੇ ਚਾਰੋਂ ਤਰਫ ਸੂਤਰ ਲਪੇਟ ਕਰ ਮੰਜਾ ਜੇਹਾ ਬਣਾ ਕੇ ਉਸ ਦੇ ਹੱਥ ਫੜਾਇਆ ਤੇ ਆਖਿਆ ਕਿ ਜਾਹ ਸਾਰੇ ਸ਼ਹਿਰ ਵਿੱਚ ਹੌਕਾ ਦੇਂਦਾ 
ਫਿਰ, ਦਸ ਹਜ਼ਾਰ ਨੂੰ ਦਿੱਲੀ ਦਾ ਤਖ਼ਤ ਵਿਕਦਾ ਹੈ। ਏਹ ਅਵਾਜ ਵਜੀਰ ਜੁਮਲੇ ਨੇ ਸੁਣੀ ਤਾਂ ਓਨ ਬਾਦਸ਼ਾਹ ਤੋਂ ਦਸ ਹਜ਼ਾਰ ਰੁਪਯਾ 
ਓਸ ਮੁੰਡੇ ਦੇ ਘਰ ਪੁਜਵਾ ਕੇ ਤਖ਼ਤ ਖਰੀਦ ਲੀਤਾ। ਏਸ ਗਲੋਂ ਔਰੰਗਜ਼ੇਬ ਬਹੁਤ ਡਰਿਆ ਤੇ ਖਿਝਿਆ ਕਿ ਮੇਰਾ ਤਖ਼ਤ ਵੇਚਣ ਲੱਗਾ 
ਸੀ। ਇੱਕ ਦਿਨ ਬਾਦਸ਼ਾਹ ਜਾਮਾਂ ਮਸੀਤ ਵਿੱਚ ਨਮਾਜ਼ ਪੜ੍ਹਨ ਗਿਆ। ਕਾਜ਼ੀ ਨੇ ਬਾਂਗ ਦਿੱਤੀ ਤਾਂ ਸਰਮੱਦ ਬੋਲਿਆ, “ਓ ਕਾਜ਼ੀ 
ਪਾਜੀ! ਤੇਰਾ ਬਹਿਰਾ ਖ਼ੁਦਾ ਮੇਰੇ ਪੈਰਾਂ ਹੇਠ ਹੈ।” ਕਾਜ਼ੀ ਤਾਂ ਪਹਿਲੇ ਹੀ ਓਸ ਉੱਤੇ ਲੱਗਦੇ ਸਨ, ਕਤਲ ਦਾ ਹੁਕਮ ਦਿਵਾ ਦਿੱਤਾ। 
ਸਰਮੱਦ ਬੋਲਿਆ, “ਮੈਨੂੰ ਮਾਰੋਗੇ ਤਾਂ ਮੁਗਲਾਂ ਦੀ ਕੌਮ, ਜਿਤਨੀ ਦਿੱਲੀ ਵਿੱਚ ਹੈ ਸਭ ਮਰ ਜਾਊ। ਮੇਰੀ ਉਂਗਲੀ ਨੂੰ ਚੀਰਾ ਦੇ ਕੇ ਦੇਖ 
ਲਓ। ਉਸ ਦੀ ਉਂਗਲੀ ਚੀਰੀ ਤਾਂ ਬੇਗਮਾਂ ਤੱਕ ਕੌਮ ਮੁਗਲਾਂ ਦੀ ਚੀਰੀ ਗਈ। ਹੁਣ ਔਰੰਗਜ਼ੇਬ ਨੇ ਓਸ ਦਾ ਮਰਣਾ ਜਦ ਹੋਰ ਕਿਸੇ 
ਤਰ੍ਹਾਂ ਨਾ ਦੇਖਯਾ ਤਾਂ ਆਖਯਾ, “ਬੂਹਮ ਗਯਾਨੀ ਨੂੰ ਤਾਂ ਦੇਹ ਅਧਯਾਸ ਦਾਰੇ ਵਾਂਗੂੰ ਨਹੀਂ ਹੁੰਦਾ, ਤੈਨੂੰ ਕਿਉਂ ਹੋਯਾ?” ਏਸ ਤੋਂ ਜਾਣੀਦਾ 
ਹੈ ਕਿ ਤੂੰ ਝੂਠਾ ਬੂਹਮ ਗਯਾਨੀ ਹੈਂ। ਦੇਹ ਨੂੰ ਆਪਣਾ ਆਪ ਮੰਨਦਾ ਹੈਂ। ਅਜ਼ਮਤ ਅਗਯਾਨੀ ਦਿਖਾਉਂਦੇ ਹੈਨ। ਸਰਮੱਦ ਬੋਲਿਆ, 
“ਫ਼ਕੀਰ ਰੱਬ ਦੀ ਜ਼ਾਤ ਹੈ। ਸੱਭੇ ਸਿਫਤਾਂ ਫ਼ਕੀਰਾਂ ਵਿੱਚ ਹਨ। ਪਰ ਇੱਕ ਦਿਨ ਏਹ ਚੰਮ ਚੰਮਯਾਰ ਦੇ ਮੱਥੇ ਮਾਰਨਾ ਹੈ। ਸੋ ਤੂੰ ਗਾਹਕ 
ਹੈਂ, ਤਾਂ ਬੇਸ਼ਕ ਲੈ।” ਬੱਸ ਓਹ ਦੁਸ਼ਟ ਤਾਂ ਏਹੋ ਅਖਵਾਉਂਦਾ ਸੀ। ਓਸੇ ਘੜੀ ਜੁੰਮੇ ਮਸੀਤ ਵਿੱਚ ਬੈਠ ਕੇ ਭਾਦੋਂ ਸੰਮਤ ੧੭੧੪ 
ਬਿਕ੍ਰਮੀ ਨੂੰ ਸਰਮੱਦ ਨੂੰ ਕਤਲ ਕਰਾ ਦਿੱਤਾ। ਸਰਮੱਦ ਦੇ ਧੜ ਨੇ ਖੜੇ ਹੋ ਕਰ ਆਪਣੇ ਲਹੂ ਦੇ ਹੱਥ ਭਰ ਭਰ ਉਂਗਲਾਂ ਨਾਲ ਪੰਜ ਬੈਂਤ 

ਤੋਂ ਛੁੱਟੇ ਹੋਏ ਬ੍ਰਹਮ ਗਿਆਨੀ ਪੁਰਖ ਸਨ ਅਤੇ ਅਘੋਰ ਨਾਥ ਜੇਹੇ ਹਿੰਦੂ ਸਿੱਧ ਤੇ ਪੰਡਿਤ ਸਭ 
ਧਾਰ ਤਲਵਾਰ ਵਿੱਚ ਦੋ ਪਾਰ ਕੀਤੇ। ਹਿੰਦੂਆਂ ਨੂੰ ਭਾਰੀ ਕਹਿਰ ਤੇ ਜ਼ੁਲਮ ਦਾ ਸੂਰਜ ਜੇਠ ਦੀ 
ਦੁਪਹਿਰ ਵਾਂਗੂੰ ਤੜਫਾਉਣ ਲੱਗਾ। ਜੈਪੁਰ ਦੇ ਵੱਡੇ ਵੱਡੇ ਮੰਦਰ ਤੁੜਾ ਕੇ ਮਿੱਟੀ ਨਾਲ ਰਲਾ 
ਦਿੱਤੇ। ਜਿਸ ਨੇ ਜ਼ਰਾ ਕੁ ਉਜ਼ਰ ਕੀਤਾ, ਓਹੋ ਚੀਹਲਾਂ ਕੁੱਤਿਆਂ ਨੂੰ ਖੁਵਾਇਆ ਗਿਆ। ਜੈਪੁਰ 
ਦੀ ਪਰਜਾ ਨੇ ਰਾਜਾ ਪਾਸ ਪੁਕਾਰ ਕੀਤੀ। ਓਸ ਨੇ ਜਵਾਬ ਦਿੱਤਾ ਕਿ ਪ੍ਰਮੇਸ਼ਰ ਅੱਗੇ 
ਫਰਿਆਦ ਕਰੋ। ਔਰੰਗਜ਼ੇਬ ਨੇ ਫੱਗਣ ਸੰਮਤ ੧੭੧੩ ਬਿਕ੍ਰਮੀ ਨੂੰ ਪੁਸ਼ਕਰ ਰਾਜ ਜਾ ਕੇ ਐਸਾ 
ਔਰੰਗ ਖਿੜਾਯਾ ਕਿ ਬਰਾਹ ਜੀ ਦਾ ਮੰਦਰ ਜੋ ੮੫ ਗਜ਼ ਉੱਚਾ ੪੯੨ ਗਜ਼ ਮੁਰੱਬਾ ਸੀ, ਇੱਕ 
ਲੱਖ ਚੌਤੀਸ ਹਜ਼ਾਰ ਰੁਪੱਯਾ ਓਸ ਦੇ ਢਾਹੁਣ ਉੱਤੇ ਖ਼ਰ਼ਰ ਆਇਆ, ਓਸੇ ਦੇ ਪੱਥਰ ਮਲਬਾ ਤੇ 
ਹੋਰ ਬੇਅੰਤ ਮਜੂਰ ਫੌਜ ਲਾ ਕੇ ਤਲਾਉ ਪੁਸ਼ਕਰ ਜੀ ਦਾ ਭਰਨਾ ਸ਼ੁਰੂ ਕਰ ਦਿੱਤਾ, ਜਿਸ ਨੂੰ 
ਧਰਤੀ ਦਾ ਨੇਤਰ ਪੜ ਪਾਟਾ ਹੋਯਾ ਹਿੰਦੂ ਆਖਦੇ ਹਨ। ਤਿੰਨ ਮਹੀਨੇ ਵਿੱਚ ਇੱਕ ਤੰਬੂ ਲੱਗਣ 
ਜੋਗਾ ਚੌਂਤਰਾਂ ਬਣਾ ਲੀਤਾ। ਤਦੋਂ' ਨੂੰ ਦੌਰਾ ਕਰ ਕੇ ਔਰੰਗਾ ਆ ਗਿਆ। ਓਸੇ ਥਾਂ ਤੰਬੂ ਵਿੱਚ 
ਬੇਗਮਾਂ ਸਮੇਤ ਸੁੱਤਾ ਤੇ ਮੁਜਰੇ ਕਰਾਏ। ਆਖਦੇ ਹਨ ਕਿ ਰਾਤ ਨੂੰ ਪੁਸ਼ਕਰ ਦੇ ਜਲ ਨੇ ਐਡਾ 
ਉਛਾਲਾ ਖਾਧਾ ਕਿ ਸੈਂਕੜੇ ਆਦਮੀ ਤੇ ਘੋੜੇ ਡੁਬ ਗਏ। ਔਰੰਗਾ ਸੁੱਖਣਾ ਸੁੱਖ ਕੇ ਤੇ ਭੱਜ ਕੇ 
ਬਚਿਆ। ਕ੍ਰੋੜਾਂ ਰੁਪਏ ਦਾ ਸਾਮਾਨ ਬਾਦਸ਼ਾਹੀ ਵਹਿ ਗਿਆ। ਓਥੋਂ ਅਜਮੇਰ ਦੇ ਮਜਾਵਰਾਂ ਦੀ 
ਜਾ ਖ਼ਬਰ ਲਈ, ਕਿਉਂਕਿ ਉਨ੍ਹਾਂ ਨੇ ਦਾਰਾਸ਼ਕੋਹ ਦੀ ਕਮਾਣ ਚੜ੍ਹਾਈ ਸੀ। ਏਨ ਉਨ੍ਹਾਂ ਦੀ ਓਹੋ 
ਸੁਰੰਗ ਜਿਸ ਥਾਣੀ ਜਾ ਕੇ ਕਮਾਣ ਚੜ੍ਹਾ ਆਉਂਦੇ ਸਨ, ਪੋਲ ਕੱਢ ਕੇ ਉਨ੍ਹਾਂ ਦੇ ਸਭ ਰੁਜ਼ੀਨੇ 
ਬੰਦ ਕਰ ਦਿੱਤੇ। ਏਸ ਭਾਂਤ ਹੋਰ ਸਾਰੇ ਦੇਸ਼ ਪੂਰਬ ਦੱਖਣ ਵਿੱਚ ਜਿੱਥੇ ਮੂਰਤ ਪੂਜਾ ਦਾ ਬਹੁਤ 
ਪਰਚਾਰ ਸੀ, ਫਿਰ ਫਿਰ ਕੇ ਮੰਦੂ ਢਹਾ ਸਿੱਟੇ। ਬੇਅੰਤ ਹਿੰਦੂ ਤੇ ਮੁਸਲਮਾਨ ਕਤਲ ਕੀਤੇ 
ਗਏ। ਬੇਦ ਸ਼ਾਸਤਰ ਦਾ ਪੜ੍ਹਨਾ ੧, ਜਗਜ ਹੋਮ ਕਰਨਾ ੨, ਦੇਵਤਿਆਂ ਦਾ ਪੂਜਨ ਤ੍ਰਿਕਾਲ 
ਸੰਧਯਾ ੩, ਤੀਰਥ ਬਰਤ ੪, ਏਹ ਚਾਰ ਥੰਮ ਹਿੰਦੂ ਧਰਮ ਦੇ ਆਸਰਾ ਸਨ। ਔਰੰਗੇ ਨੇ ਚੌਹਾਂ 
ਦਾ ਮਲੀਆਮੇਟ ਕਰ ਕੱਢਿਆ। ਮੱਘਰ ਸੰਮਤ ੧੭੧੪ ਬਿਕ੍ਰਮੀ ਨੂੰ ਮੁਲਕ ਦਾ ਦੌਰਾ ਕਰ ਕੇ 
ਮੁੜ ਦਿੱਲੀ ਵਿੱਚ ਆ ਬੈਠਾ। ਥੰਮਨਾਥ ਜੋਗੀ, ਸੰਭੂਗਿਰ, ਜਾਨਕੀ ਪ੍ਰਸ਼ਾਦ ਬੈਰਾਗੀ, ਸ਼ਿਵਰਾਮ 
ਪੰਡਿਤ, ਏਹ ਸੱਤਪੁਰਖ ਓਸ ਸਮੇਂ' ਸਾਰੇ ਦੇਸ਼ ਵਿੱਚ ਉੱਘੇ ਹਿੰਦੂਆਂ ਦੇ ਆਚਾਰ ਮੰਨੇ ਪੂਮੰਨੇ 
ਹੋਏ ਸਨ। ਏਨ੍ਹਾਂ ਨੂੰ ਦਿੱਲੀ ਵਿੱਚ ਬੁਲਾ ਕੇ ਮੁਸਲਮਾਨ ਨਾ ਹੋਣ ਕਰ ਕੇ ਕਤਲ ਕਰਾ ਦਿੱਤਾ। 
ਫੇਰ ਤਾਂ ਸਾਰੀ ਹਿੰਦੂਵਾਇਣ ਵਿੱਚ ਤਰਥੱਲ ਪੈ ਗਿਆ। 


ਹੁਜਰੇ ਦੀ ਕੰਧ ਉੱਤੇ ਲਿਖੇ। (੧) ਫ਼ਕੀਰੀ ਸਬੂਰੀ (੨) ਬ੍ਰਹਮ ਗਿਆਨੀ ਦੀ ਦਸ਼ਾ (੩) ਨਸੀਹਤ (੪) ਔਰੰਗਜ਼ੇਬ ਦੀ ਅਨੀਤ (੫) 
ਮੁਗਲਾਂ ਦਾ ਰਾਜ ਨਸ਼ਟ ਹੋਣ ਦਾ ਸਮਾਂ। ਏਹ ਪੰਜੇ ਬਾਤਾਂ ਪੰਜਾਂ ਬੈਂਤਾਂ ਵਿੱਚ ਦਿਖਾ ਕੇ ਫੇਰ ਚੌਕੜੀ ਮਾਰ ਕੇ ਬੈਠ ਗਿਆ ਤਦ ਪ੍ਰਾਣ 
ਗਏ। ਸਰਮੱਦ ਦੀ ਕਤਲ ਨੇ ਦਿੱਲੀ ਨੂੰ ਦਹਿਲਾ ਦਿੱਤਾ ਤੇ ਹਿੰਦੂ ਮੁਸਲਮਾਨ ਸਭ ਏਹੋ ਆਖਣ ਲੱਗ ਪਏ ਕਿ ਹੁਣ ਮੁਗਲਾਂ ਦੀ 
ਬਾਦਸ਼ਾਹੀ ਨਹੀਂ ਰਹਿੰਦੀ। ਫੇਰ ਕਾਜ਼ੀਆਂ ਨੇ ਨੌਸ਼ਾਹੀਏ ਫ਼ਕੀਰਾਂ ਨੂੰ ਹਾਲ ਖੇਡਣੋਂ ਹਟਾਉਣ ਲਈ ਔਗੰਗੇ ਤੋਂ ਹੁਕਮ ਦਿਵਾਇਆ, ਏਹ 
ਹਾਲ ਖੇਡਣਾ ਗ਼ੈਰ ਸ਼ਰਾ ਹੈ। ਪਖੰਡ ਕਰਦੇ ਹੋ, ਜੇ ਸੱਚ ਹੈ ਤਾਂ ਮੇਰੇ ਸਾਹਮਣੇ ਖੇਡੋ। ਔਰੰਗਜ਼ੇਬ ਨੇ ਇੱਕ ਤੰਦੂਰ ਵੱਡਾ ਸਾਰਾ ਤਪਵਾ 
ਦਿੱਤਾ। ਫ਼ਕੀਰ ਹਾਲ ਖੇਡਦਾ ਹੋਯਾ ਤੰਦੂਰ ਦੇ ਵਿੱਚ ਗਿਆ, ਤੰਦੂਰ ਠੰਢਾ ਹੋ ਗਿਆ। ਫੇਰ ਇੱਕ ਦਿਨ ਖੂਹ ਪਾਸ ਖਿਡਾਏ। ਇੱਕ 
ਫ਼ਕੀਰ ਖੂਹ ਵਿੱਚ ਡਿੱਗ ਕੇ ਉੱਛਲ ਕਰ ਫੇਰ ਬਾਹਰ ਆ ਗਿਆ। ਏਸੇ ਪ੍ਰਕਾਰ ਬੇਨਵਾ ਫ਼ਕੀਰਾਂ ਨੂੰ ਬਾਜ਼ਾਰ ਵਿੱਚ ਅੱਟਪੱਟ ਬੋਲਣੋ' ਗ਼ੈਰ 
ਸ਼ਰਾ ਠਹਿਰਾ ਕੇ ਬੰਦ ਕਰਨਾ ਚਾਹਿਆ ਤਾਂ ਕਈ ਹਜ਼ਾਰ ਬੇਨਵਾ ਆ ਕੱਠੇ ਹੋਏ। ਲੱਗੇ ਔਰੰਗੇ ਨੂੰ ਬੁਰਾ ਭਲਾ ਕਹਿਣ ਤੇ ਸਿਹਰੇ ਬੰਨ੍ਹ 
ਕੇ ਔਰੰਗਜ਼ੇਬ ਦੇ ਜਵਾਈ ਬਣ ਫਿਰੇ। ਕਤਲ ਹੋਣ ਲਈ ਕੱਠੇ ਹੋ ਗਏ, ਓੜਕ ਔਰੰਗਜ਼ੇਬ ਨੂੰ ਸ਼ਰਮਿੰਦਾ ਕਰ ਕੇ ਖਲਾਸੀ ਪਾਈ। 

[25] ਤਵਾਰੀਖ ਗੁਰੂ ਖਾਲਸਾ (ਪਾ੩ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਹਰਿਰਾਇ ਜੀ ਨੂੰ ਔਰੰਗਜ਼ੇਬ ਨੇ ਸੱਦਣਾ। 

ਓਸ ਸਮੇਂ ਦੁਸ਼ਟ ਬਾਦੀ ਲੋਕਾਂ ਦੇ ਸਿਖਾਏ ਹੋਏ ਔਰੰਗੇ ਨੇ ਗੁਰੂ ਹਰਿਰਾਇ ਜੀ ਨੂੰ ਏਸ ਖਕਾਲ ਨਾਲ 
ਬੁਲਾ ਭੇਜਿਆ ਕਿ ਜੇ ਕਦੇ ਓਹ ਸਾਡੇ ਦੀਨ ਵਿੱਚ ਆ ਜਾਣ ਤਾਂ ਫੇਰ ਉਨ੍ਹਾਂ ਪਿੱਛੇ ਸਾਰੀ 
ਪੰਜਾਬ ਮੁਸਲਮਾਨ ਆਪੇ ਹੋ ਜਾਵੇ। ਜੇ ਨਾ ਮੰਨਣਗੇ ਤਾਂ ਕੋਈ ਭਾਰੀ ਕਰਾਮਾਤ ਦਿਖਾ ਕੇ 
ਛੁੱਟਣਗੇ, ਨਹੀਂ ਤਾਂ ਕਤਲ। ਏਹੋ ਜੇਹੀਆਂ ਦਲੀਲਾਂ ਨੂੰ ਅੱਗੇ ਰੱਖ ਕੇ ਪਹਿਲਾਂ ਬਹੁਤ ਨਿੰਮ੍ਰਤਾ 
ਅਤੇ ਨਰਮਾਈ ਨਾਲ ਗੁਰੂ ਸਾਹਿਬ ਜੀ ਪਾਸ ਸ਼ੌਕਨਾਮਾ ਐਉੱ' ਲਿਖ ਭੇਜਿਆ ਕਿ ਜਿਕੁਰ 
ਆਪ ਦੇ ਵੱਡੇ, ਸਾਡੇ ਵੱਡਿਆਂ ਨੂੰ ਦਿੱਲੀ ਆ ਕੇ ਦਰਸ਼ਨ ਦੇਂਦੇ ਰਹੇ ਹਨ, ਓਸੇ ਤਰ੍ਹਾਂ ਆਪ ਭੀ 
ਕ੍ਰਿਪਾ ਕਰ ਕੇ ਆਓ। ਨਾਨਕ ਸ਼ਾਹ ਦੇ ਘਰਾਣੇ ਨੂੰ ਅਸੀਂ ਹੋਰ ਬੁਤ ਪਰਸਤ ਹਿੰਦੂ ਕਾਫਰਾਂ ਦੇ 
ਸਨ। ਉਨ੍ਹਾਂ ਨੂੰ ਹਿੰਦੂਆਂ ਵਾਲਾ ਹਠ ਨਹੀਂ ਸੀ। ਓਹ ਹਿੰਦੂ ਮੁਸਲਮਾਨ ਦੋਹਾਂ ਦੇ ਸਾਂਝੇ ਸਨ। 
ਨ੍ਹਾਂ ਨੇ ਮੱਕੇ ਦਾ ਹੱਜ ਕੀਤਾ, ਮੁਸਲਮਾਨੀ ਮੁਲਕਾਂ ਵਿੱਚ ਕਈ ਸਾਲ ਫਿਰ ਕੇ ਮੁਸਲਮਾਨਾਂ 
ਨਾਲ ਮੁਹੱਬਤ ਪੈਦਾ ਕੀਤੀ। ਉਨ੍ਹਾਂ ਨੇ ਦੂਈ ਨੂੰ ਦੂਰ ਕੀਤਾ ਹੋਯਾ ਸੀ। ਆਸ਼ਾ ਹੈ, ਆਪ ਭੀ 
ਓਹੋ ਸਰੂਪ, ਓਸੇ ਰਸਤੇ ਚੱਲਣ ਵਾਲੇ ਹੋ। ਆਪ ਦੇ ਮਿਲਣ ਨੂੰ ਮੇਰਾ ਮਨ ਬਹੁਤ ਲੋਚਦਾ ਹੈ 
ਜਰੂਰ ਦਰਸ਼ਨ ਦਿਓਗੇ। 

ਗੁਰੂ ਜੀ ਨੇ ਇਸ ਚਿੱਠੀ ਦੇ ਉੱਤਰ ਵਿੱਚ ਲਿਖਯਾ ਕਿ ਅਸੀਂ ਨਾ ਤੇਰੇ ਜਾਗੀਰਦਾਰ ਹਾਂ, ਨਾ ਮੁਲਾਜ਼ਮ 
ਹਾਂ। ਤੇ ਨਾ ਹੀ ਸਾਨੂੰ ਕਿਸੇ ਮਾਨ, ਵਡਿਆਈ ਤੇ ਧਨ ਦੀ ਚਾਹ ਹੈ। ਜੇ ਕਦੀ ਸੁਤੇ ਸਿੱਧ 
ਦਿੱਲੀ ਆ ਗਏ ਤਦ ਮੇਲ ਹੋ ਜਾਵੇਗਾ। ਨਹੀਂ ਤਾਂ ਜਿਨ੍ਹਾਂ ਨੇ ਵਾਹਿਗੁਰੂ ਤੇ ਤਕਵਾ ਰੱਖਿਆ 
ਹੋਯਾ ਹੈ, ਉਨ੍ਹਾਂ ਤੋਂ ਇਸ ਤਰ੍ਹਾਂ ਦੀ ਆਸ ਨਹੀਂ ਰੱਖਨੀ ਚਾਹੀਦੀ। ਇਹ ਚਿੱਠੀ ਲਿਖ ਕੇ 
ਜਵਾਬ ਦਿੱਤਾ। ਮੁਸਲਮਾਨ ਮੁਲਾਣਿਆਂ ਨੇ ਬਾਦਸ਼ਾਹ ਨੂੰ ਗੁਰੂ ਜੀ ਦੇ ਵਿਰੁੱਧ ਫਿਰ 
ਭੜਕਾਇਆ ਇਸ ਖ਼ਿਆਲ ਨਾਲ ਕਿ ਗੁਰੂ ਹਰਿਰਾਇ ਜੀ ਨਾਲ ਭੀ ਸਰਮੱਦ ਵਾਲੀ ਹੋਵੇ। 
ਗੁਰੂ ਕੀਆਂ ਸ਼ਿਕਾਇਤਾਂ ਆਪ ਕੀਤੀਆਂ ਤੇ ਹਾਕਮਾਂ ਪਾਸੋਂ ਕਰਾਈਆਂ ਕਿ ਗੁਰੂ ਹਰਿਰਾਇ 
ਬਾਦਸ਼ਾਹ ਨੂੰ ਕੁੱਝ ਚੀਜ਼ ਨਹੀਂ ਸਮਝਦਾ। ਦੋ ਢਾਈ ਹਜ਼ਾਰ ਸਵਾਰ ਨਾਲ ਲੈ ਕੇ ਪਰਜਾ ਨੂੰ 
ਘੂਰਦਾ ਰਹਿੰਦਾ ਹੈ ਤੇ ਆਪਣੀ ਮੰਨਤ ਕਰਾਉਂਦਾ ਹੈ। 

ਏਹੋ ਜੇਹੀਆਂ ਲੂਤੀਆਂ ਲਾ ਕੇ ਔਰੰਗੇ ਨੂੰ ਭਖਾ ਦਿੱਤਾ। (ਪਾ:੭ ਪਰ ਚੜ੍ਹਾਈ ਕਰਨ ਵਾਲਿਆ ਦਾ ਹਸ਼ਰ) ਓਨ 
ਜ਼ਾਲਮ ਖਾਂ ਉਮਰਾਵ ਦਸ ਹਜ਼ਾਰੀ ਨੂੰ ਫੌਜ ਦੇ ਕੇ ਭੇਜਿਆ। ਚਾਰ ਮੰਜ਼ਲ ਆਇਆ ਤਾਂ ਕੱਚਾ 
ਮਾਸ ਖਾ ਕੇ ਸੂਲ ਉੱਠ ਕਰ ਤੜਫ ਕੇ ਮਰ ਗਿਆ। ਫੇਰ ਦੂੰਦੇ ਖ਼ਾਂ ਕੰਧਾਰੀ ਨੂੰ ਓਸ ਦੇ ਥਾਂ 
ਤੋਰਿਆ ਤਾਂ ਓਸ ਨੂੰ ਓਸ ਦੇ ਕਿਸੇ ਵੈਰੀ ਨੇ ਸੁੱਤੇ ਪਏ ਨੂੰ ਵੱਢ ਸੁਟਿਆ। ਤੀਜੀ ਵਾਰੀ ਨਾਹਰ 
ਖਾਂ ਨਵਾਬ ਸਹਾਰਨ ਪੁਰੀਏ ਨੂੰ ਘੱਲਿਆ। ਦਾਮਲੇ ਪਿੰਡ ਪਾਸ ਜਮਨਾਂ ਦੇ ਕੰਢੇ ਆਇਆ ਤਾਂ 
ਫੌਜ ਵਿੱਚ ਹੈਜਾ ਫੈਲ ਗਿਆ, ਜਿਸ ਕਰ ਕੇ ਫੌਜ ਦੇ ਸਰਦਾਰ ਡਰਦੇ ਮਾਰੇ ਕਿਧਰੇ ਖਿੰਡ ਖੁੰਡ 
ਗਏ। ਫੇਰ ਤਾਂ ਜਿਸ ਉਮਰਾਵ ਨੂੰ ਹੁਕਮ ਹੋਵੇ ਓਹੋ ਟਾਲਾ ਕਰ ਛਡੇ। ਸ਼ਿਵ ਦਿਆਲ (ਦੀਵਾਨ 
ਸ਼ਿਵ ਦਿਆਲ) ਦੀਵਾਨ ਨੇ ਅਰਜ਼ ਕੀਤੀ ਨਾਨਕ ਸ਼ਾਹ ਦਾ ਘਰਾਣਾ ਬੇਲਾਗ ਸੱਚੇ ਫ਼ਕੀਰਾਂ ਦਾ ਹੈ, 
ਨਹੀਂ। ਕੇਵਲ ਰੱਬ ਦੀ ਬੰਦਗ਼ੀ ਤੇ ਸ਼ੁਭ ਕਰਮ ਕਰਦੇ ਹਨ। ਏਹੋ ਜੇਹੇ ਪੀਰ ਫ਼ਕੀਰ 
ਪ੍ਰੀਤਿਵਾਨਾਂ ਦੇ ਪਿਆਰੇ ਹੁੰਦੇ ਹਨ। ਔਰੰਗਜ਼ੇਬ ਨੇ ਓਸੇ ਨੂੰ ਆਖਿਆ ਕਿ ਤੂੰ ਹੀ ਜਾਹ ਜਿਸ 
ਤਰ੍ਹਾਂ ਆਉਣ ਲੈ ਆ। 

ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [26] 


ਗੁਰੂ ਜੀ ਨੇ ਬੇਦੀਆਂ ਸੋਢੀਆਂ ਦਾ ਪਰਖਣਾ ਤੇ ਰਾਮਰਾਇ ਦਾ ਦਿੱਲੀ ਜਾਣਾ 


ਦੀਵਾਨ ਸ਼ਿਵ ਦਿਆਲ ਘਰੋਂ ਹੀ ਗੁਰੂ ਜੀ ਅੱਗੇ ਅਰਦਾਸ ਕਰ ਕੇ ਤੁਰਿਆ। ਕੀਰਤਪੁਰ ਆਇਆ ਤਾਂ 
ਗੁਰੂ ਸਾਹਿਬ ਜੀ ਨੇ ਭਾਈ ਖ਼ੁਸ਼ਹਾਲੀ ਨੂੰ ਭੇਜ ਕੇ ਓਸ ਦਾ ਡੇਰਾ ਕਰਾਇਆ, ਰਸਦ ਪੁਚਾਈ। 
ਅਗਲੇ ਦਿਨ ਦੀਵਾਨ ਵਿੱਚ ਬੁਲਵਾਇਆ। ਓਸ ਨੇ ਹਾਜ਼ਰ ਹੋ ਕੇ ਮੱਥਾ ਟੇਕਿਆ। ਨਜ਼ਰ ਭੇਟਾ 
ਦੇ ਕੇ ਅਰਜ਼ ਕੀਤੀ ਕਿ ਆਪ ਦਿੱਲੀ ਚਲੋ ਜਾਂ ਆਪਣੇ ਕਿਸੇ ਸਿੱਖ ਸੇਵਕ ਨੂੰ ਭੇਜੋ। 
ਔਰੰਗਜ਼ੇਬ ਹਿੰਦੂਆਂ ਨੂੰ ਬੜਾ ਤੰਗ ਕਰ ਰਿਹਾ ਹੈ। ਤੁਹਾਨੂੰ ਓਹ ਆਪ ਹੀ ਸੱਦ ਰਿਹਾ ਹੈ ਜੋ 
ਆਪ ਜਾਂ ਆਪ ਦਾ ਕੋਈ ਸਿੱਖ ਚੱਲ ਕੇ ਓਹਦੇ ਨਾਲ ਗਲ ਬਾਤ ਕਰੇ ਤਾਂ ਸ਼ਾਇਦ ਉਹਦਾ 
ਚਿਤ ਕੁੱਝ ਨਰਮ ਹੋ ਜਾਏ ਤਾਂ ਤੇ ਬਾਦਸ਼ਾਹ ਨੂੰ ਸੁਮੱਤੇ ਲਾਓ ਅਰ ਨਿਹਾਲ ਕਰੋ। ਗੁਰੂ ਜੀ ਨੇ 
ਓਸ ਨੂੰ ਡੇਰੇ ਭੇਜ ਕੇ ਸਭ ਬੇਦੀ, ਤੇਹਣ, ਭੁੱਲੇ ਸੋਢੀ, ਮਸੰਦ; ਜੋ ਓਸ ਸਮੇਂ ਵਸਾਖੀ ਦੇ ਮੇਲੇ 
ਪਰ ਆਪ ਤੋਂ ਆਪ ਕੀਰਤਪੁਰ ਆਏ ਹੋਏ ਸੇ, ਬੈਠਾ ਕੇ ਆਦਰ ਪੂਰਬਕ ਸਭ ਨੂੰ ਸੁਣਾ ਕੇ 
ਬਚਨ ਕੀਤਾ ਕਿ ਤੁਸਾਡੇ ਵਿੱਚੋਂ ਜੋ ਲਾਇਕ ਪੁਰਖ ਹੈ ਦਿੱਲੀ ਜਾਵੇ। ਜੋ ਕੁਛ ਔਰੰਗਾ ਪੁੱਛੇ 
ਉੱਤ੍ਰ ਦਿਓ। ਤੁਸੀਂ ਨਮੂਨਾ ਬਣੋਂ। ਬਰਕਤ ਆਪੇ ਗੁਰੂ ਆਪਣੇ ਨਾਮ ਦੀ ਲੱਜਾ ਰੱਖਣ ਵਾਸਤੇ 
ਪਾ ਦੇਣਗੇ। ਹੋਰ ਕੋਈ ਸੰਸਾ ਨਾ ਕਰੋ। ਨਿਸੰਗ ਜਾਓ। ਏਹ ਬਚਨ ਸੁਣ ਕੇ ਬੇਦੀ, ਸੋਢੀ; 
ਜੇਹੜੇ ਹਮੇਸ਼ ਝੂਠੇ ਗਪੌੜੇ ਮਾਰ ਕੇ ਆਪ ਨੂੰ ਬਰਕਤ ਵਾਲੇ ਹੋਣ ਦੀ ਸ਼ੇਖੀ ਮਾਰਿਆ ਕਰਦੇ 
ਸੇ, ਸਭ ਜਾਗਦੇ ਹੀ ਸੁਸਰੀ ਵਾਂਗੂੰ ਸੈਂ ਗਏ। ਮੋਨੀ ਹੋ ਬੈਠੇ। ਜਾਨੋਂ ਮਸਾਣ ਸਿਰ ਪੈ ਗਿਆ। 
ਉੱਤੁ ਕੋਈ ਨਾ ਦੇਵੇ। ਜਦ ਚਾਰੋਂ ਭਾਂਤ ਦੇ ਸ਼ਹਿਜ਼ਾਦੇ ਸਦਾਉਣ ਵਾਲੇ ਜੋ ਪੂਜਾ ਲੈਣ ਨੂੰ ਅੱਗੇ ਹੋ 
ਕੇ ਉੱਸਰ ਉੱਸਰ ਕੇ ਆਕੜ ਕੇ ਬੈਠਿਆ ਕਰਦੇ ਸੇ, ਨੀਵੇਂ ਮੂੰਹ ਕਰ ਬੈਠੇ, ਕੋਈ ਨਾ 
ਬੋਲਿਆ ਤਾਂ ਕਈ ਇੱਕ ਸਿੱਖਾਂ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਸਾਨੂੰ 
ਹੁਕਮ ਹੋਵੇ” ਪਰ ਗੁਰੂ ਜੀ ਤਾਂ ਕੇਵਲ ਕਰਨੀ ਰਹਿਤ ਵੱਡੇ ਵੱਡੇ ਬਣ ਬਣ ਬੈਠਣ ਵਾਲਿਆਂ 
ਦੀ ਪ੍ਰੀਖਯਾ ਕਰਦੇ ਸੇ। ਜਦ ਉਨ੍ਹਾਂ ਵਿੱਚੋਂ ਕੋਈ ਅੱਗੇ ਨਾ ਵਧਿਆ ਤਾਂ ਆਪਣੇ ਵੱਡੇ ਬੇਟੇ 
ਰਾਮਰਾਇ ਜੀ ਨੂੰ ਆਖਿਆ। ਭਾਵੇਂ ਓਹ ਪੰਦ੍ਹਾਂ ਬਰਸਾਂ ਦਾ ਹੀ ਸੀ ਪਰ ਸ਼ੇਰ ਦੇ ਪੁੱਤਰ ਜਿਕੂੰ 
ਜੰਮਦੇ ਹੀ ਹਾਥੀ ਦੇ ਦਬਾਉਣ ਲਈ ਸੱਮੁਥ ਹੁੰਦੇ ਹਨ, ਰਾਮਰਾਇ ਜੀ ਦਿੱਲੀ ਜਾਣ ਵਾਸਤੇ 
ਵੱਡੀ ਖ਼ੁਸ਼ੀ ਨਾਲ ਤਿਆਰ ਹੋ ਗਏ। ਇਸ ਦੇ ਹੌਸਲੇ ਨੂੰ ਦੇਖ ਕੇ ਸਭ ਖ਼ੁਸ਼ੀ ਹੋਏ। ਗੁਰੂ ਸਾਹਿਬ 
ਜੀ ਨੇ ਅਰਥ ਪਰਮਾਰਥ ਰਾਜਨੀਤਿ ਦੇ ਪ੍ਰਸੰਗ ਤੇ ਗੁਰੂ ਘਰ ਦੀ ਮ੍ਰਿਯਾਦਾ ਭਲੀ ਭਾਂਤ ਸਮਝਾ 
ਕੇ ਪਿਆਰ ਤੇ ਥਾਪੀ ਦੇ ਕਰ ਬਚਨ ਕੀਤਾ, “ਅਸੀਂ ਤੇਰੇ ਅੰਗ ਸੰਗ ਸਹਾਇਕ ਹਾਂ। ਤੇਰੀ 
ਰਸਨਾਂ ਪਰ ਗੁਰੂ ਨਾਨਕ ਸਾਹਿਬ ਦੀ ਸ਼ਕਤੀ ਨਿਵਾਸ ਕਰੇਗੀ। ਜੋ ਕੁਛ ਚਾਹੇਂਗਾ, ਓਹੋ ਰੰਗ 
ਵਰਤ ਜਾਏਗਾ ਪਰ ਸੰਭਲ ਕੇ ਵਰਤਣਾਂ। ਆਪਣੇ ਵੱਡਿਆਂ ਦੀ ਮਹਿਮਾ ਤੇ ਸਚਿਆਈ ਪ੍ੁਗਟ 
ਕਰਦੇ ਰਹਣਾ। ਡਰਨਾ ਨਹੀਂ।” ਏਹੋ ਜੇਹੇ ਬਹੁਤ ਹੌਂਸਲੇ ਦੇ ਕੇ ਭਾਈ ਬਹਿਲੋ ਕੇ ਭਾਈ 
ਗੁਰਦਾਸ ਅਰ ਭਾਈ ਤਾਰੇ ਨੂੰ ਤੇ ਘੁੜਾਣੀ ਵਾਲੇ ਭਾਈ ਪੰਜਾਬ ਤੇ ਜੌਂਕੀ, ਖੁਸ਼ਾਲੀ ਆਦਿਕ 
ਨਾਮੀ ਨਾਮੀ ਮਸੰਦ ਤੇ ਸਿੱਖ, ੨੫ ਸਵਾਰ, ਕੁਛ ਪਿਆਦੇ, ਪੰਜਾਹ ਕੁ ਆਦਮੀ ਨਾਲ ਦੇ ਕੇ 
ਰਾਮਰਾਇ ਜੀ ਨੂੰ ਸਰਬ ਭਾਂਤ ਸਮੁੱਥ ਕਰ ਕੇ ਤੋਰਿਆ। ਦੀਵਾਨ ਸ਼ਿਵਦਿਆਲ ਨੂੰ ਸਿਰੋਪਾਉ 
ਦਿੱਤਾ। ਓਹ ਭੀ ਸੱਚਾ ਸੇਵਕ ਗੁਰੂ ਕਾ ਬਣ ਕੇ ਸਾਹਿਬਜ਼ਾਦੇ ਦੇ ਨਾਲ ਹੋ ਲਿਆ। ਵੈਸਾਖ 
ਸੰਮਤ ੧੭੧੫ ਬਿਕ੍ਰਮੀ ਨੂੰ ਰਾਮਰਾਇ ਸਾਹਿਬ ਜੀ ਕੀਰਤਪੁਰੋਂ ਚੱਲ ਕਰ ਰੋਪੜ, ਖਰੜ, 
ਘੜੂਏ', ਬੋਹ, ਸਾਪਰਮ ਛੋੜੇ, ਸ਼ਾਹਾਬਾਦ ਆਦਿਕ ਪਿੰਡਾਂ ਵਿੱਚ ਉੱਤਰਦੇ ਹੋਏ ਥਾਨੇਸਰ ਜਾ 
ਠਹਿਰੇ। ਤਿੰਨ ਦਿਨ ਓਥੇ ਰਹੇ, ਤੀਰਥ ਤੇ ਇਸ਼ਨਾਨ ਦਾਨ ਕੀਤੇ। ਓਥੋਂ ਸਨੇ ਸਨੇ ਦਿੱਲੀ 
ਮਜਨੂੰ ਦੇ ਟਿੱਲੇ ਉੱਤੇ; ਜਿੱਥੇ ਗੁਰੂ ਨਾਨਕ ਸਾਹਿਬ ਤੇ ਛੀਵੇਂ ਗੁਰੂ ਉੱਤਰ ਕੇ ਪਵਿਤ੍ਰ ਕਰ 
ਆਏ ਸੇ, ਜਾ ਉੱਤਰੇ। ਸ਼ਿਵਦਿਆਲ ਦੀਵਾਨ ਨੇ ਜਾ ਕੇ ਔਰੰਗੇ ਪਾਸ ਖ਼ਬਰ ਕੀਤੀ, ਤਾਂ 
ਬਾਦਸ਼ਾਹ ਨੇ ਹਰਿਗੋਬਿੰਦ ਜੀ ਦੇ ਪਿਛਲੇ ਸਰਿਸ਼ਤੇ ਅਨੁਸਾਰ ਢਾਈ ਸੌ ਦੀ ਰਸਦ, ਪੰਜ ਸੌ 

[27] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰੁਪਯਾ ਨੱਕਦ ਰੁਜ਼ੀਨਾਂ ਮਿਲਣ ਦਾ ਹੁਕਮ ਦਿੱਤਾ। ਚੋਬਦਾਰ ਟਹਿਲ ਵਿੱਚ ਗਏ ਸਭ ਚੀਜ਼ਾਂ 
ਰਾਮਰਾਇ ਜੀ ਪਾਸ ਆ ਗਈਆਂ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [28] 


ਰਾਮ ਰਾਇ ਤੇ ਔਰੰਗੇ ਦਾ ਮੇਲ ਕਰਾਮਾਤਾਂ ਦਿਖਾਉਣੀਆਂ 
ਅਰ ਰਾਮਰਾਇ ਦਾ ਤਯਾਗ। 

ਮੁਲਾਕਾਤ ਦੇ ਸਮੇਂ ਰਾਮਰਾਇ ਜੀ ਦੇ ਸੁੰਦਰ ਸਰੂਪ ਚੰਦ ਜੇਹੇ ਚੇਹਰੇ ਨੂੰ; ਜਿਸ ਪਰ ਕੁਦਰਤੀ ਇਲਾਹੀ 
ਨੂਰ ਝਲਕ ਰਿਹਾ ਸੀ, ਦੇਖ ਕੇ ਮਨਮੋਹਣੇ ਮਿਠੇ ਪਿਆਰੇ ਬਚਨ ਸੁਣ ਕੇ ਔਰੰਗਾ ਬਹੁਤ ਖ਼ੁਸ਼ੀ 
ਹੋਯਾ। ਸਾਹਿਬਜ਼ਾਦੇ ਦੇ ਸੱਚੇ ਹਾਜ਼ਰ ਜਵਾਬੀ ਦੇ ਬਚਨਾਂ ਦੀ ਰਚਨਾਂ ਨੇ ਕੁਛ ਐਸਾ ਅਸਰ ਤੇ 
ਦਬਾਉ ਪਾਇਆ ਕਿ ਰਾਮਰਾਇ ਜੀ ਦਾ ਓਹ ਮੁਹੱਬਤੀ ਬਣ ਗਿਆ। ਕਿਉਂਕਿ ਓਸ ਨੇ 
ਖ਼ਿਆਲ ਕੀਤਾ ਕਿ ਜੇ ਪਯਾਰ ਤੇ ਸੇਵਾ ਨਾਲ ਪ੍ਰਸੰਨ ਹੋਂ ਕੇ ਏਹ ਗੁਰ ਪੁੱਤੁ ਸਾਡੇ ਦੀਨ ਵਿੱਚ 
ਆ ਜਾਵੇ ਤਾਂ ਬੇਅੰਤ ਹਿੰਦੂ ਏਨ੍ਹਾਂ ਦੇ ਮੁਰੀਦ ਮੁਹੰਮਦੀ ਹੋ ਜਾਣਗੇ। ਏਸ ਕਰ ਕੇ ਰਾਮਰਾਇ ਜੀ 
ਦਾ ਔਰੰਗਜ਼ੇਬ ਨੇ ਬਹੁਤ ਸਤਕਾਰ ਤੇ ਆਦਰ ਭਾਉ ਕੀਤਾ ਅਤੇ ਕਚੈਹਰੀ ਵਿੱਚ ਹਮੇਸ਼ 
ਦੀਦਾਰ ਦੇਣ ਲਈ ਅਸਵਾਰੀ ਚੌਂਕੀ ਕਾਇਮ ਕਰ ਦਿੱਤੀ। ਗੁਰ ਪ੍ਰਤਾਪ ਸੂਰਜ ਪੁਕਾਸ਼ ਦੀ 
ਨੌਵੀਂ ਰਾਸ ਵਿੱਚ ਐਉ' ਲਿਖਯਾ ਹੈ ਕਿ ਰਾਮਰਾਇ ਜੀ ਨੇ ਬਹੱਤ੍ਰ ਕਰਾਮਾਤਾਂ ਦਿਖਾ ਕੇ ਔਰੰਗੇ 
ਨੂੰ ਆਪਣਾ ਅਨੁਸਾਰੀ ਕਰ ਲੀਤਾ ਸੀ ਓਹ ਕਰਾਮਾਤਾਂ ਭੀ ਨੋਟ ਵਿੱਚ ਸੰਛੇਪ ਕਰ ਅਸੀਂ 
ਬਹੱਤ੍ਰ ਹੀ ਲਿਖਦੇ ਹਾਂ, ਹੋਰ ਕਿਸੇ ਨੇ ਬਹੱਤ੍ਰ ਨਹੀਂ ਲਿਖੀਆਂ। ਸਿਆਣਿਆਂ ਦਾ ਸੁਖਨ ਹੈ 
“ਬਾਤ ਕਰ ਜਾਣੇ ਤਬ ਬਾਤ ਕਰਾਮਾਤ ਹੈ। ” ਭਾਵੇਂ ਰਾਮਰਾਇ ਉੱਤੇ ਕਾਜ਼ੀਆਂ ਮੌਲਵੀਆਂ ਨੇ 
ਅਨੇਕ ਚੂਹੇ ਛੱਡ ਉਲਟੇ ਸਵਾਲ ਕੀਤੇ ਪਰ ਰਾਮਰਾਇ ਜੀ ਸਭ ਦੇ ਉੱਤਰ ਅਜੇਹੇ ਦੇਂਦੇ ਰਹੇ 
ਜੋ ਫੇਰ ਕੋਈ ਕੁਛ ਪੁੱਛਣ ਜੋਗਾ ਨਾ ਰਿਹਾ। (ਰਮਰਾਇ ਜੀ ਦੀਆਂ ੭੨ ਕਰਾਮਾਤਾਂ) 

(੧) ਪਹਿਲੇ ਦਿਨ ਆਪਣੇ ਮੁਰਸ਼ਦ ਪੀਰ ਮੁਅੱਜ਼ਦ ਅਲਫ ਸਾਨੀ ਤੇ ਸ਼ਾਹੀ ਕਾਜ਼ੀ ਨੂੰ ਔਰੰਗੇ ਨੇ 
ਰਾਮਰਾਇ ਜੀ ਦੇ ਪਰਖਨ ਵਾਸਤੇ ਭੇਜਿਆ। ਸੱਚ ਹੈ ਹੱਥ ਦਾ ਮਾਰਿਆ ਪੈਰਾਂ ਵਲ ਵੇਖਦਾ ਹੈ। 
ਰਾਮਰਾਇ ਜੀ ਨੇ ਰਸਦ ਵਿੱਚੋਂ ਸਭ ਚੀਜ਼ ਓਹਨਾਂ ਨੂੰ ਦੇ ਕੇ ਜੇਹੜਾ ਬਕਰਾ ਰਸਦ ਨਾਲ 
ਔਰੰਗੇ ਨੇ ਭੇਜਿਆ ਸੀ ਓਸ ਵਿੱਚੋਂ ਭੀ ਚੌਥਾ ਹਿੱਸਾ ਪੀਰ ਤੇ ਕਾਜ਼ੀ ਨੂੰ ਦਿਤਾ। ਅਗਲੇ ਦਿਨ 
ਸਵੇਰੇ ਹੀ ਔਰੰਗੇ ਨੇ ਇੱਕ ਹੋਰ ਬਕਰਾ ਚੋਬਦਾਰ ਦੇ ਹੱਥ ਭੇਜ ਕੇ ਆਖਿਆ, “ਓਹ ਬਕਰਾ 
ਰਾਤੀਂ ਭੁੱਲ ਕੇ ਸ਼ਾਹਜ਼ਾਦੇ ਦਾ ਆਪ ਨੂੰ ਦਿੱਤਾ ਗਿਆ ਹੈ। ਹੁਣ ਸ਼ਾਹਜ਼ਾਦਾ ਓਹੀ ਮੰਗਦਾ ਹੈ, 
ਹੋਰ ਲੈਂਦਾ ਨਹੀਂ। ਤੁਸੀਂ ਇਹ ਰੱਖ ਲਵੋ ਓਹ ਦੇ ਦਿਓ। ਰਾਮਰਾਇ ਜੀ ਨੇ ਬਾਦਸ਼ਾਹ ਦਾ 
ਕਪਟ ਪਛਾਣ ਕੇ ਓਸ ਬਕਰੇ ਨੂੰ ਤਿੰਨ ਹਿੱਸੇ ਸੁਰਜੀਤ ਕਰ ਕੇ ਭਾਈ ਤਾਰੇ ਨੂੰ ਚੋਬਦਾਰ ਦੇ 
ਨਾਲ ਦੇ ਕੇ ਔਰੰਗੇ ਪਾਸ ਕਚੈਹਰੀ ਵਿੱਚ ਭੇਜ ਦਿੱਤਾ ਜਿਸ ਨੂੰ ਦੇਖ ਕੇ ਸਭ ਲੋਕ ਹੈਰਾਨ ਹੋ 
ਗਏ। ਬਾਦਸ਼ਾਹ ਨੇ ਚੌਥੀ ਲੱਤ ਨਾ ਹੋਣ ਦਾ ਕਾਰਣ ਪੁਛਿਆ ਤਾਂ ਭਾਈ ਤਾਰੇ ਨੇ ਆਖਿਆ, 
“ਚੌਥਾ ਹਿੱਸਾ ਆਪ ਦੇ ਪੀਰ ਤੇ ਕਾਜ਼ੀ ਨੇ ਖਾਧਾ ਹੈ।” ਓਹ ਓਹਨਾਂ ਤੋਂ ਸਾਬਤ ਕਰਾ ਲਓ। 
ਉਨ੍ਹਾਂ ਨੂੰ ਸੱਦਣ ਵਾਸਤੇ ਚੋਬਦਾਰ ਘੱਲਿਆ। ਪੀਰ ਏਹ ਗੱਲ ਸੁਣਦੇ ਸਾਰ ਹੀ ਸ਼ਰਮਿੰਦਾ ਹੋ 
ਗਿਆ ਕਾਜੀ ਬਹੁਤ ਸ਼ਰਮਿੰਦਾ ਹੋਯਾ ਔਰੰਗੇ ਨੇ ਠੀਕ ਗੁਰੂ ਨਾਨਕ ਦੇ ਘਰ ਨੂੰ ਭੰਨਣ ਘੜਨ 
ਸਮਰੱਥ ਮੰਨਿਆ। 

(੨) ਔਰੰਗੇ ਨੇ ਮੁਲਾਕਾਤ ਕਰਨ ਸਮੇਂ ਬਾਗ਼ ਵਿੱਚ ਖੂਹੇ ਉੱਤੇ ਫਰਸ਼ ਕਰਾਇਆ, ਰਾਮਰਾਇ ਉਸ 
ਉੱਤੇ ਅਡੋਲ ਬੈਠੇ ਰਹੇ। 

(੩) ਕਾਜ਼ੀਆਂ ਦੇ ਕਹੇ ਜ਼ਹਿਰ ਦੀ ਪੁਸ਼ਾਕ ਪਹਿਨਾਈ ਕੁਛ ਅਸਰ ਨਾ ਹੋਯਾ। 

(੪) ਔਰੰਗੇ ਦੇ ਪੁੱਛਣੇ ਪਰ ਉਸ ਦੀ ਪਿਆਰੀ ਬੇਗਮ ਦੇ ਗੁਪਤ ਚਿੰਨ੍ਹ ਦਸੇ। 

(੫) ਸ਼ਾਹ ਦੀ ਇੱਛਾ ਤੇ ਪਦਮਨੀ ਵਿਖਾਈ। 

(੬) ਔਰੰਗੇ ਨੇ ਆਖਿਆ ਨਾਨਕ ਸ਼ਾਹ ਨੇ ਲੱਖਾਂ ਤਬਕ ਦਸੇ ਹਨ, ਤੁਸੀਂ ਦੋ ਚੰਦ ਹੀ ਦਿਖਾ ਦਿਓ। 
ਓਸੇ ਰਾਤ ਨੂੰ ਦੋ ਚੰਦ ਇਕੋ ਜੇਹੇ ਪ੍ਰਕਾਸ਼ ਦੇ ਹੋਏ ਇੱਕ ਪੂਰਬ ਦੂਜਾ ਪੱਛੋਂ ਵਲ ਦਿਖਾ ਦਿੱਤਾ। 

(੭) ਬਾਦਸ਼ਾਹੀ ਕਾਜ਼ੀ ਦੇ ਪੁੱਛੇ ਤੋਂ ਉਸ ਦੇ ਘਰ ਦਿਆਂ ਦੀ ਕੁਟਲਤਾ ਦੱਸੀ। 

[29] ਤਵਾਰੀਖ ਗੁਰੂ ਖਾਲਸਾ (ਪਾ੩ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


(੮) ਬਾਦਸ਼ਾਹ ਨੇ ਪੁਛਿਆ, “ਏਸ ਗੱਭਣ ਘੋੜੀ ਦੇ ਕੀਹ ਜੰਮੇਗਾ। ” ਇਨ੍ਹਾਂ ਕੁਮੈਤ ਬਛੇਰਾ ਦਸਿਆ 
ਸੋਈ ਸੱਚ ਹੋਇਆ। 

(੯) ਵਜ਼ੀਰ ਦੀ ਇਸਤ੍ਰੀ ਨੂੰ ਬੇਟੀਆਂ ਹੁੰਦੀਆਂ ਸਨ। ਗੁਰੂਕਿਯਾਂ ਦੇ ਬਚਨ ਨਾਲ ਪੁੱਤ੍ਰ ਹੋਣ ਲੱਗ ਪਏ। 

(੧੦) ਇੱਕ ਦਿਨ ਬਾਦਸ਼ਾਹ ਨੇ ਪਾਲਕੀ ਬਿਨਾਂ ਕਹਾਰਾਂ ਦੇ ਭੇਜ ਕੇ ਆਖਿਆ। ਏਸ ਉੱਤੇ ਅਸਵਾਰ ਹੋ 
ਕੇ ਕੱਲ ਨੂੰ ਕਚੈਹਰੀ ਵਿੱਚ ਆ ਕੇ ਦਰਸ਼ਨ ਦੇਣਾ। ਰਾਮਰਾਇ ਉਸ ਵਿੱਚ ਬੈਠ ਕੇ ਅਧਰ ਮੇਂ 
ਪਾਲਕੀ ਚਲਾ ਲਿਆਏ। ਸ਼ੈਹਰੀ ਕਚੈਹਰੀ ਲੋਕ ਦੇਖ ਕੇ ਹੱਕੇ ਬੱਕੇ ਹੋ ਗਏ। 

(੧੧) ਬਾਦਸ਼ਾਹ ਤੇ ਵਜ਼ੀਰ ਨੇ ਸ਼ਾਹੀ ਖ਼ਜ਼ਾਨੇ ਦਾ ਸੁਮਾਰ ਪੁਛਿਆ ਤਾਂ ਰਾਮਰਾਇ ਜੀ ਨੇ ਜਿਸ ਜਿਸ 
ਸੰਨ ਦੇ ਜਿਤਨੇ ਜਿਤਨੇ ਰੁਪਏ ਮੋਹਰਾਂ ਰਤਨ ਸਨ, ਸਭ ਵੱਖਰੇ ਵੱਖਰੇ ਕਹਿ ਸੁਣਾਏ। ਜਦ 
ਬੀਚਕ ਦੇਖਿਆ ਤਾਂ ਠੀਕ ਪਤਾ ਲੱਗਾ। 

(੧੨) ਸ਼ਿਕਾਰ ਜਾਣ ਲੱਗੇ ਔਰੰਗੇ ਨੇ ਪੁਛਿਆ ਕਿ ਕੀਹ ਸ਼ਿਕਾਰ ਲੱਭੇਗਾ? ਰਾਮਰਾਇ ਜੀ ਨੇ 
ਆਖਿਆ ਕਿ ਇੱਕ ਸ਼ੇਰ ਟੱਕਰੇਗਾ। ਦੋ ਆਦਮੀਆਂ ਨੂੰ ਮਾਰ ਕੇ ਚਲਾ ਜਾਊ ਹੋਰ ਕੁਛ ਨਹੀਂ 
ਲੱਭੇਗਾ। ਓਹੋ ਹੋਈ। 

(੧੩) ਔਰੰਗੇ ਨੇ ਆਪਣੇ ਬਾਜ਼ ਦਾ ਜੋ ਉਸ ਨੂੰ ਬਹੁਤ ਪਿਆਰਾ ਸੀ, ਪਿਛਲਾ ਜਨਮ ਪੁਛਿਆ ਤਾਂ 
ਇਨ੍ਹਾਂ ਨੇ ਸ਼ਾਹਜਹਾਂ ਦਾ ਵਜ਼ੀਰ ਦੱਸਿਆ। ਇੱਕ ਦਿਨ ਓਸ ਬਾਦਸ਼ਾਹ ਵਾਸਤੇ ਬਹੁਤ ਚੰਗਾ 
ਮਾਸ ਰਿੱਧਾ, ਲੈ ਕੇ ਆਉਣ ਲਗਾ ਤੇ ਰਾਹ ਵਿੱਚ ਹੀ ਵੈਰੀ ਨੇ ਕਤਲ ਕਰ ਦਿਤਾ। ਮਾਸ 
ਖਵਾਉਣ ਦੀ ਵਾਸ਼ਨਾ ਵਿਚੇ ਹੀ ਰਹੀ। ਏਸ ਕਰ ਕੇ ਏਹ ਤੁਸਾਨੂੰ ਹੁਣ ਮਾਸ ਖੁਵਾਲਦਾ ਹੈ। ਜਾਂ 
ਸਾਰੇ ਪਤੇ ਲੱਗ ਗਏ ਤਾਂ ਨਿਸ਼ਚਾ ਹੋਇਆ। 

(੧੪) ਬਾਦਸ਼ਾਹ ਨੇ ਆਪਣਾ ਜਨਮ ਪੁਛਿਆ ਤਾਂ ਗੁਰੂਕਯਾਂ ਨੇ ਆਖਿਆ, “ਤੂੰ ਪਿਛਲੇ ਜਨਮ 
ਬਘਿਆੜ ਸੀ, ਹਲਕ ਗਿਆ। ਖਲਕਤ ਤੇਰੇ ਪਿੱਛੇ ਉੱਠ ਪਈ। ਕਈ ਦਿਨਾਂ ਵਿੱਚ ਤੈਨੂੰ 
ਇੱਕ ਸੰਤ ਦੇ ਝੂੰਭੜੇ ਪਾਸ ਘੇਰ ਕੇ ਮਾਰਿਆ। ਓਸੇ ਤਰਾਂ ਤੂੰ ਖਲਕਤ ਨੂੰ ਦੁਖ ਦੇ ਰਿਹਾ ਹੈ, 
ਉਸ ਸੰਤ ਦੇ ਦਰਸ਼ਨ ਅੰਤ ਸਮੇਂ ਹੋਣ ਕਰ ਕੇ ਬਾਦਸ਼ਾਹ ਹੋ ਗਿਆ ਹੈਂ। ਜਦ ਓਹ ਸਾਰੇ ਪਤੇ 
ਪੂਰੇ ਪੂਰੇ ਲੱਗ ਗਏ ਤਾਂ ਸੱਚ ਮੰਨਿਆ। 

(੧੫) ਔਰੰਗੇ ਨੇ ਬਹਿਸ਼ਤ ਦੇ ਫ਼ਲ ਮੰਗੇ। ਰਾਮਰਾਇ ਜੀ ਨੇ ਲੰਮਾ ਹੱਥ ਕਰ ਕੇ ਫੜ ਕੇ ਬਾਦਸ਼ਾਹ ਨੂੰ 
ਦੇ ਕੇ ਆਖਿਆ ਕਿ ਤੈਨੂੰ ਬਹਿਸ਼ਤ ਦੇ ਫ਼ਲ ਖਾਣੇ ਦਾ ਹੁਕਮ ਨਹੀਂ। ਜਾਂ ਓਹ ਖਾਣ ਲਗਾ ਤਾਂ 
ਹੱਥਾਂ ਵਿੱਚੋਂ ਲੋਪ ਹੋ ਗਏ। 

(੧੬) ਬਾਦਸ਼ਾਹ ਤੇ ਕਈ ਅਮੀਰਾਂ ਦੀ ਬੇਨਤੀ ਮੰਨ ਕੇ ਰੁਮਾਲ ਆਪਣੇ ਹੱਥ ਦਾ ਦਿੱਤਾ। ਜਿਸ ਜਿਸ ਨੇ 
ਦਾੜ੍ਹੀ ਉੱਤੇ ਫੇਰਿਆ ਕਾਲੀ ਸ਼ਾਹ ਹੋ ਗਈ। ਓਹ ਬਸਮਾਂ ਲਾਉਣੋਂ ਛੁਟੇ, ਵਰਿਹਾਂ ਦਿਨ ਕਾਲੇ 
ਰੰਗ ਦੀਆਂ ਰਹੀਆਂ। 

(੧੭) ਇੱਕ ਦਿਨ ਜਮਨਾ ਕਿਨਾਰੇ ਫਿਰਦਿਆਂ ਹੋਇਆਂ ਬਾਦਸ਼ਾਹ ਨੇ ਆਖਿਆ, “ਬਿਨਾਂ ਬੇੜੀ ਪਾਰ 
ਕਰੋ, ਛੇਤੀ ਸ਼ਿਕਾਰ ਕਰੀਏ। ? ਰਾਮਰਾਏ ਜੀ ਜਲ ਵਿੱਚ ਜਾ ਖੜੋਤੇ। ਗਿੱਟੇ ੨ ਪਾਣੀ ਹੋ 
ਗਿਆ। 

(੧੮) ਇੱਕ ਦਿਨ ਗੜੇ ਪਏ ਬਾਦਸ਼ਾਹ ਸ਼ਿਕਾਰ ਵਿੱਚ ਸੀ। ਗੁਰੂਕਯਾਂ ਅੱਗੇ ਬੇਨਤੀ ਕੀਤੀ। ਗੜੇ ਇੱਕ 
ਤਾਲ ਵਿੱਚ ਪਵਾ ਦਿੱਤੇ ਖੇਤੀਆਂ ਫੌਜਾਂ ਬਚ ਰਹੀਆਂ। 

(੧੯) ਔਰੰਗਾ ਬੋਲਿਆ, “ਹਿੰਦੂਆਂ ਦੇ ਪੁਸਤਕਾਂ ਵਿੱਚ ਰਾਮ ਰਾਵਣ ਤੇ ਕੌਰਵਾਂ ਪਾਂਡਵਾਂ ਦੇ ਜੰਗ ਵਿੱਚ 
ਅਸਮਾਨ ਪਰ ਚੜ੍ਹ ਕੇ ਪੱਥਰ, ਅਗਨੀ, ਜਲ ਦੀ ਬਰਖਾ ਕਰਨੀ, ਪਤਾਲ ਵਿੱਚੋਂ ਬਬਰ ਬਾਹਨ 
ਸ਼ੇਰ ਪਾਸੋਂ ਮਣੀ ਲੈ ਆਯਾ, ਏਹੋ ਜੇਹੀਆਂ ਗੱਲਾਂ ਝੂਠ ਬਹੁਤ ਹਨ। ” ਰਾਮਰਾਇ ਜੀ ਨੇ ਜਮਨਾ 
ਦੀ ਰੇਤੀ ਵਿੱਚ ਪੱਥਰ ਅੱਗ ਬਰਸਾ ਦਿਖਾਈ। 

(੨੦) ਸਭ ਦੇ ਦੇਖਦਿਆਂ ਪਤਾਲ ਵਿੱਚ ਧੱਸ ਗਏ ਮਣੀ ਲੈ ਆਏ ਜਿਸ ਦਾ ਰਾਤ ਨੂੰ ਚਾਨਣਾ ਹੋ 
ਗਿਆ ਪਰ ਦਿੱਬ ਹੋਂ ਗਈ। 

(੨੧) ਕਾਜ਼ੀਆਂ ਦੇ ਕਹੇ ਖੂੰਨੀ ਹਾਥੀ ਰਾਮਰਾਇ ਦੀ ਅਸਵਾਰੀ ਨੂੰ ਭੇਜ ਦਿੱਤਾ। ਓਹ ਇਨ੍ਹਾਂ ਅੱਗੇ 
ਬਕਰੀ ਵਰਗਾ ਹੋ ਤੁਰਿਆ। 

(੨੨) ਕਚੈਹਰੀ ਵਿੱਚ ਇੱਕ ਦਿਨ ਇੱਕ ਬਾਦਸ਼ਾਹੀ ਮੌਲਵੀ ਨੇ ਗੁਰੂ ਨਾਨਕ ਜੀ ਦੀ ਕੁਛ ਨਿੰਦਿਆ 
ਕੀਤੀ। ਰਾਮਰਾਇ ਜੀ ਨੇ ਬਚਨ ਕੀਤਾ ਕਿ ਤੇਰੀ ਜ਼ਬਾਨ ਛੇਕ ਹੋ ਕੇ ਬੰਦ ਹੋ ਜਾਣ ਦੇ ਜੋਗ 
ਹੈ। ਓਹੋ ਹੋਇਆ, ਉਸ ਦੀ ਜੀਭ ਵਿੱਚ ਛੇਕ ਹੋ ਕੇ ਬੋਲਣੇਂ ਰਹਿ ਚੁਕੀ। ਉਸ ਦਿਨ ਤੋਂ ਕਦੇ 
ਕੋਈ ਇਨ੍ਹਾਂ ਦੇ ਸਾਹਮਣੇ ਗੁਰੂ ਜੀ ਬਾਬਤ ਮੰਦ ਬਚਨ ਨਾ ਬੋਲਿਆ। 

(੨੩) ਇੱਕ ਦਿਨ ਕਤਕ ਵਿੱਚ ਟਿੱਡ ਆਈ। ਲੋਕ ਦਹਿਲ ਪਏ ਕਿ ਖੇਤੀਆਂ ਖਾ ਜਾਊ। ਔਰੰਗੇ ਦੇ 
ਕਹਿਨੇ ਕਰ ਰਾਮਰਾਇ ਜੀ ਨੇ ਹਿਮਾਲੇ ਦੇ ਪਰਬਤਾਂ ਵਲ ਤੋਰ ਛੱਡੀ। 

(੨੪) ਇੱਕ ਵਾਰੀ ਨੁਰੰਗੇ ਦੇ ਪੁੱਤ੍ਰ ਨੂੰ ਬਹੁਤ ਤਾਪ ਚੜ੍ਹ ਪਿਆ। ਜਦ ਕਿਸੇ ਹਕੀਮ ਤੋਂ ਨਾ ਹਟਿਆ 
ਤਾਂ ਏਨ੍ਹਾਂ ਨੇ ਸਤਨਾਮ ਗਲ ਬਨ੍ਹਾ ਕੇ ਹਟਾ ਦਿੱਤਾ। 

(੨੫) ਇੱਕ ਦਿਨ ਸਾਰੀ ਕਚੈਹਰੀ ਨੂੰ ਦਿਨੇ ਤਾਰੇ ਦਿਖਾਏ। 

(੨੬) ਐਗੰਗੇ ਨੇ ਵੱਡੇ ਵੱਡੇ ਚੌਂਪੜ ਦੇ ਖਿਲਾਰੀ ਬੁਲਾਕੇ ਸ਼ਰਤ ਲਾ ਕੇ ਖਿਡਾਏ। ਰਾਮਰਾਇ ਜੀ ਨੇ ੧੨ 
ਬਾਜ਼ੀਆਂ ਵਿੱਚ ੧੨ ਹਜ਼ਾਰ ਮੋਹਰ ਔਰੰਗੇ ਦੀ ਜਿੱਤੀ। 

(੨੭) ਮੁਲਕ ਵਿੱਚ ਮਹਾਮਾਰੀ ਦੀ ਮਰਜ਼ ਅਜੇਹੀ ਕੜਕੀ ਕਿ ਹਜ਼ਾਰਾਂ ਲੋਕ ਰੋਜ਼ ਮਰਨ ਲੱਗੇ। ਔਰੰਗੇ 
ਦੇ ਬੇਨਤੀ ਕਰਨੇ ਕਰ ਰਾਮਰਾਇ ਜੀ “ਸਤਿਨਾਮ” ਲਿਖ ਲਿਖ ਦੇਣ ਲੱਗੇ। ਜਿਸ ਦੇ ਗਲ 
ਬੰਨ੍ਹਿਆ ਗਿਆ ਬਚ ਰਿਹਾ। 

(੨੮) ਇੱਕ ਸਮੇਂ ਸ਼ਿਕਾਰ ਵਿੱਚ ਔਰੰਗੇ ਨੇ ਧੁਪ ਨਾਲ ਬਯਾਕੁਲ ਹੋ ਕੇ ਛਾਉੱ ਮੰਗੀ। ਏਨ੍ਹਾਂ ਨੇ ਮੇਘ 
ਮਾਲਾ ਫੈਲਾ ਦਿੱਤੀ। 

(੨੯) ਬਾਦਸ਼ਾਹੀ ਬੇਗਮ ਨੂੰ ਆਉਲਾ ਧੈ ਗਿਆ। ਜਦ ਹੋਰ ਕਿਵੇਂ ਖਲਾਸੀ ਨਾ ਹੋਈ ਤਾਂ ਏਨ੍ਹਾਂ 
ਸਤਿਨਾਮ ਥਾਲੀ ਵਿੱਚ ਪਿਲਾਇਆ। ਬਹਾਦਰ ਸ਼ਾਹ ਜੰਮ ਪਿਆ। ਓਹ ਤਾਹੀਓ ਗੁਰੂ ਘਰ ਦਾ 
ਵਿਰੋਧੀ ਨਹੀਂ ਹੋਯਾ। 

(੩੦) ਪਹਿਲਵਾਨ ਘੁੱਲੇ ਸ਼ੇਰ ਅਫਗਾਨ ਦਾ ਬੇਟਾ ਔਜਬੇਗ ਜੋ ਰੁਸਤਮ ਦਾ ਖਤਾਬ ਲੈ ਚੁਕਾ ਸੀ, ਗੁਰੂ 
ਕੇ ਸੇਵਕ ਸਹਜੇ ਬੈਰਾੜ ਨੇ ਢਾਹ ਲੀਤਾ, ਜੋ ਓਸ ਅੱਗੇ ਚਿੜੀ ਜਿਤਨਾ ਸੀ। 

(੩੧) ਅਲਾਉਦੀਨ ਉਮਰਾ ਇੱਕ ਦਿਨ ਆਪਣੀ ਬਹਾਦਰੀ ਦੀ ਵਡਿਆਈ ਕਰ ਰਿਹਾ ਸੀ। ਰਾਮਰਾਇ 
ਜੀ ਨੇ ਇੱਕ ਜੱਟ ਸਿੱਖ ਨਾਲ ਲੜਾ ਦਿੱਤਾ। ਓਨ ਉਸ ਦੀ ਢਾਲ ਤਲਵਾਰ ਖੋਹ ਕੇ ਗੋਡਿਆਂ 
ਹੇਠ ਲੈ ਲੀਤੀ। 

(੩੨) ਪੀਰ ਗੌਂਸ ਮੁਹੰਮਦ ਜੋ ਸਮਾਧੀ ਲਾ ਕੇ ਕਈ ਕਈ ਦਿਨ ਬੈਠਾ ਰਹਿੰਦਾ ਸੀ, ਇੱਕ ਦਿਨ 
ਬਾਦਸ਼ਾਹ ਦੇ ਰੋਬਰੂ ਗਰਬ ਰਿਹਾ ਸੀ ਕਿ ਮਰਨਾਂ ਮੇਰੇ ਵੱਸ ਹੈ। ਅਜੇ ਤੀਹ ਵਰ੍ਹੇ ਹੋਰ ਦੇਹ 
ਰਖਾਂਗਾ। ਰਾਮਰਾਇ ਜੀ ਬੋਲੇ ਤੂੰ ਪਰਸੋਂ ਨੂੰ ਮਰਨਾਂ ਹੈ। ਸੋਈ ਸੱਚ ਹੋਯਾ, ਤੀਏ ਦਿਨ ਮਰ 
ਗਿਆ। ਏਹ ਗੱਲ ਸਾਰੇ ਸ਼ਹਿਰ ਵਿੱਚ ਧੰਮ ਗਈ। 

(੩੩) ਔਰੰਗੇ ਦੀ ਬੇਟੀ ਨੂੰ ਖੋਜਾ ਕੁੱਛੜ ਲੈ ਕੇ ਖਿਡਾ ਰਿਹਾ ਸੀ। ਰਾਮਰਾਇ ਜੀ ਨੇ ਦੇਖ ਕੇ ਆਖਿਆ 
ਕਿ ਏਹ ਲੜਕਾ ਕਿਸ ਦਾ ਹੈ? ਖੋਜੇ ਨੇ ਬਾਦਸ਼ਾਹ ਵੱਲ ਇਸ਼ਾਰਾ ਕਰ ਕੇ ਦੇਖਿਆ ਤਾਂ ਅੰਗ 
ਛੋਕਰੇ ਦੇ ਹੋ ਗਏ। ਸਭ ਦੇਖਣ ਵਾਲੇ ਹੈਰਾਨ ਰਹਿ ਗਏ। 

(੩੪) ਇੱਕ ਦਿਨ ਬਾਦਸ਼ਾਹ ਦੇ ਪੁੱਛਣ ਪਰ ਜੋ ਜੋ ਕੁਛ ਉਸ ਨੇ ਰਾਤ ਨੂੰ ਜਾਗਦੇ ਹੋਏ ਕੰਮ ਕੀਤੇ ਓਹ 
ਭੀ ਦੱਸੇ ਅਤੇ ਸੁਫਨੇ ਵਿੱਚ ਮੱਛੀਆਂ ਮਾਰਦਾ ਫਿਰਦਾ ਦਸਿਆ। ਓਹ ਸਹੀ ਮੰਨ ਗਿਆ। 

(੩੫) ਇੱਕ ਦਿਨ ਬਾਦਸ਼ਾਹ ਤੇ ਕਈ ਉਮਰਾ ਰਾਮਰਾਇ ਸਮੇਤ ਬੇੜੀ ਵਿੱਚ ਚੜੇ ਹੋਏ ਜਮਨਾ ਵਿੱਚ 
ਸੈਲ ਕਰ ਰਹੇ ਸਨ ਤਾਂ ਕਿਸ਼ਤੀ ਧਾਰ ਮੂੰਹੋਂ ਆ ਕੇ ਡੁੱਬਣ ਲੱਗੀ। ਰਾਮਰਾਇ ਜੀ ਨੇ ਛਟੀ 
ਮਾਰੀ ਬੇੜੀ ਕਿਨਾਰੇ ਜਾ ਲੱਗੀ। 

(੩੬) ਇੱਕ ਦਿਨ ਕਚੈਹਰੀ ਵਿੱਚ ਬੈਠੇ ਬੈਠੇ ਰਾਮਰਾਇ ਜੀ ਗੁਪਤ ਹੋ ਗਏ। ਓਹ ਸਭ ਨੂੰ ਦੇਖਣ 
ਓਹਨਾਂ ਨੂੰ ਕੋਈ ਨਾ ਦੇਖੇ। 

(੩੭) ਇੱਕ ਦਿਨ ਔਰੰਗੇ ਨੇ ਆਖਯਾ ਬਾਬੇ ਨਾਨਕ ਦਾ ਥਲ ਵਿੱਚ ਸਾਥੀਆਂ ਸਮੇਤ ਹਜ਼ਾਰਾਂ ਕੋਹਾਂ 
ਜਾਣਾ ਲਿਖਿਆ ਹੈ। ਅਸੀਂ ਕਿਕੁੰ ਮੰਨੀਏ? ਰਾਮਰਾਇ ਜੀ ਨੇ ਆਖਿਆ ਕਿ ਤੂੰ ਦੱਸ ਤੈਨੂੰ 
ਕਿੱਥੇ ਪੁਚਾਵਾਂ? ਓਹ ਬੋਲਿਆ ਮਕੇ। ਜਦ ਔਰੰਗੇ ਨੇ ਅੱਖਾਂ ਮੀਟ ਕੇ ਖੋਲ੍ਹੀਆਂ ਤਾਂ ਰਾਮਰਾਇ 
ਜੀ ਸਮੇਤ ਆਪ ਨੂੰ ਮੱਕੇ ਬੈਠਾ ਦੇਖਿਆ। ਨਿਮਾਜ਼ ਪੜ੍ਹੀ ਤੇ ਕਾਬੇ ਦੀ ਜਾਤ੍ਹਾ ਕੀਤੀ। 
ਨਿਸ਼ਾਨੀਆਂ ਲੈ ਕੇ ਅੱਖਾਂ ਮੀਟਿਆਂ ਤਾਂ ਦਿੱਲੀ ਬੈਠੇ ਦੇਖਿਆ। ਓਥੋਂ ਦੇ ਪਤੇ ਹਾਜੀਆਂ ਨੂੰ ਦੱਸੇ 
ਦਿਖਾਏ, ਸਭ ਸਹੀ ਮੰਨ ਗਏ। 

(੩੮) ਇੱਕ ਵਾਰੀ ਔਰੰਗੇ ਦੀ ਬੇਨਤੀ ਮੰਨ ਕੇ ਓਸ ਨੂੰ ਸਾਰੇ ਦੇਸ਼ ਦੇ ਕਿਲਿਆਂ ਵਿੱਚ ਫੇਰ ਲਿਆਏ। 
ਏਹ ਸਭੋ ਕੁਛ ਦੇਖ ਆਏ। ਕਿਲੇਦਾਰਾਂ ਨੇ ਏਨ੍ਹਾਂ ਨੂੰ ਨਾ ਦੇਖਿਆ। ਔਰੰਗਜ਼ੇਬ ਨੇ ਉਨ੍ਹਾਂ ਨੂੰ ਖਤ 
ਲਿਖੇ ਤਾਂ ਓਹ ਹੈਰਾਨ ਰਹਿ ਗਏ। 

(੩੯) ਔਰੰਗੇ ਦੀਆਂ ਅੱਖਾਂ ਵਿੱਚ ਲੋਕਾਂਜਨ ਪਵਾ ਦਿੱਤਾ। ਮਹਿਲਾਂ ਵਿੱਚੋਂ ਬੇਗਮਾਂ ਦੇ ਜ਼ੇਵਰ ਚੁੱਕ 
ਲਿਆਇਆ ਤੇ ਜੋ ਜੋ ਕੰਮ ਕਰਦੀਆਂ ਸਨ ਦੇਖ ਆਇਆ। ਏਸ ਨੂੰ ਕਿਸੇ ਨਾ ਦੇਖਿਆ। 

(੪੦) ਇੱਕ ਸਮੇਂ ਰਾਮਰਾਇ ਤੇ ਬਾਦਸ਼ਾਹ ਤੁਰੇ ਜਾਂਦੇ ਸਨ। ਇੱਕ ਬੁੱਢੀ ਨੂੰ ਚੀਕਾਂ ਮਾਰ ਮਾਰ ਕੇ ਰੋਂਦੀ 
ਦੇਖ ਕੇ ਪੁਛਿਆ ਤਾਂ ਓਨ ਆਖਿਆ ਕਿ ਮੇਰਾ ਰੰਡੀ ਦਾ ਇਕਲੌਤਾ ਪੁੱਤ] ਮਰ ਗਿਆ। ਦੱਬਣ 
ਲੈ ਗਏ ਹਨ। ਰਾਮਰਾਇ ਜੀ ਬੋਲੇ ਫ਼ਿਕਰ ਨਾ ਕਰ, ਮਰਿਆ ਨਹੀਂ। ਓਧਰ ਜਦ ਓਸ ਨੂੰ 
ਕਬਰ ਵਿੱਚ ਪਾਉਣ ਲੱਗੇ ਤਾਂ ਅਖਾਂ ਖੋਲ੍ਹ ਆਯਾ। ਮੋੜ ਕੇ ਘਰ ਲੈ ਆਏ, ਰਾਜ਼ੀ ਹੋ ਗਿਆ। 

(੪੧) ਇੱਕ ਗਊ ਮਰੀ ਪਈ ਸੀ, ਉਸ ਦਾ ਵੱਛਾ ਭੁੱਖਾ ਅਰੜਾਵੇ। ਏਹਨਾਂ ਨੂੰ ਤਰਸ ਆਇਆ। ਗਊ 
ਜਿਵਾ ਦਿੱਤੀ। 

(੪੨) ਕਾਜ਼ੀਆਂ ਨੇ ਕਚੈਹਰੀ ਵਿੱਚ ਆਖਯਾ ਨਾਨਕ ਸ਼ਾਹ ਨੇ “ਕੇਤੇ ਇੰਦ ਚੰਦ ਸੂਰ” ਕਿਹਾ ਹੈ। 
ਸੂਰਜ ਪ੍ਰਤੱਖ ਦਿਖਾ ਦਿਤੇ, ਜਿਨ੍ਹਾਂ ਨੂੰ ਦੇਖ ਕੇ ਸਾਰੀ ਕਚੈਹਰੀ ਹੈਰਾਨ ਹੋ ਗਈ। 

(੪੩) ਔਰੰਗੇ ਦੀ ਤਸਬੀ ਵੱਡੇ ੨ ਕੀਮਤੀ ਮੋਤੀਆਂ ਦੀ ਜਾਂਦੀ ਰਹੀ। ਅਨੇਕ ਲੋਕ ਫੜੇ ਗਏ। 
ਰਾਮਰਾਇ ਜੀ ਨੂੰ ਪੁਛਿਆ ਤਾਂ ਏਨ੍ਹਾਂ ਆਖਿਆ ਸਭ ਤੋ ਛੋਟੀ ਬੇਗਮ ਦੇ ਸੰਦੂਕਚੇ ਵਿੱਚ ਪਈ 
ਹੈ। ਔਰੰਗੇ ਨੇ ਜਾ ਕੱਢੀ। 

(੪੪) ਇੱਕ ਦਿਨ ਜੋ ਜੋ ਕੁਛ ਔਰੰਗੇ ਨੇ ਮਹਿਲਾਂ ਵਿੱਚ ਖਾਧਾ ਸੀ, ਉਸ ਦੇ ਪੁੱਛਣੇ ਪਰ ਸਭੋ ਕੁਛ 
ਰਾਮਰਾਇ ਜੀ ਨੇ ਦਸ ਦਿੱਤਾ। 

(੪੫) ਇੱਕ ਦਿਨ ਕਾਬਲ ਦੇ ਕਾਲੇ ਅੰਗੂਰ ਆਦਿਕ ਤਾਜ਼ੇ ਮੇਵੇ ਬਾਦਸ਼ਾਹ ਨੇ ਮੰਗੇ, ਆਪਨੇ ਬਕਸ 
ਵਿੱਚੋਂ ਕੱਢ ਕੇ ਅਨੇਕ ਅਮੀਰਾਂ ਸਮੇਤ ਬਾਦਸ਼ਾਹ ਨੂੰ ਖੁਵਾਏ। 

(੪੬) ਇੱਕ ਪਿੱਪਲ ਕਿਲੇ ਦੇ ਬੂਹੇ ਅੱਗੇ ਵੱਡੇ ਵਿਸਤਾਰ ਵਾਲਾ ਸੀ, ਸੈਂਕੜੇ ਲੋਕ ਉਸ ਦੀ ਛਾਇਆ 
ਵਿੱਚ ਆਰਾਮ ਪਾਉਂਦੇ। ਉਹ ਸੁਕ ਗਿਆ ਸੀ, ਰਾਮਰਾਇ ਜੀ ਨੇ ਜਲ ਛਿੜਕ ਕੇ ਹਰਾ ਭਰਾ 
ਕਰ ਦਿਖਾਇਆ। 

(੪੭) ਇੱਕ ਦਿਨ ਔਰੰਗੇ ਨੇ ਆਖਿਆ ਮੈਨੂੰ ਹੰਸ ਦਿਖਾਓ। ਰਾਮਰਾਇ ਜੀ ਨੇ ਜੁਮੇ' ਮਸੀਤ ਦੇ ਵਿੱਚ 
ਤਾਲ ਕਿਨਾਰੇ ਮੋਤੀ ਖਿੰਡਵਾ ਦਿਤੇ। ਦੋ ਜੋੜੇ ਹੰਸਾਂ ਦੇ ਆਏ ਮੋਤੀ ਚੁਗ ਕੇ ਉਡ ਗਏ। ਔਰੰਗੇ 
ਸਮੇਤ ਸਭ ਅਮੀਰ ਖ਼ੁਸ਼ੀ ਹੋਏ। 

(੪੮) ਕਿਸੇ ਅੰਗ੍ਰੇਜ਼ ਸੌਦਾਗਰ ਨੇ ਜੋੜੀ ਗਜ ਮੋਤੀਆਂ ਦੀ ਢਾਈ ਲੱਖ ਨੂੰ ਵੇਚੀ। ਦੂਜੇ ਦਿਨ ਰਾਮਰਾਇ 
ਜੀ ਨੂੰ ਕਚੈਹਰੀ ਵਿੱਚ ਦਿਖਾਏ। ਏਨ੍ਹਾਂ ਨੇ ਓਹ ਬਨਾਵਟੀ ਦੱਸੇ, ਜਦ ਨਿਰਣਾ ਹੋਯਾ ਤਾਂ ਠੀਕ 
ਓਹ ਝੂਠੇ ਤੇ ਸੁਚੇ ਮੋਤੀ ਸੌਦਾਗਰ ਪਾਸੋਂ ਨਿੱਕਲੇ ਜੋ ਓਨ ਬਦਲਾ ਲੀਤੇ ਸਨ। 

(੪੯) ਇੱਕ ਦਿਨ ਜੋਗ ਵਿੱਦਯਾ ਦਾ ਜ਼ਿਕਰ ਚਲਿਆ ਤਾਂ ਭਾਵੇਂ ਰਾਮਰਾਇ ਜੀ ਸਿੱਖੇ ਨਹੀਂ ਸਨ, ਪਰ 
ਗਯਾਰਾਂ ਦਿਨ ਸਮਾਧੀ ਲਾ ਕੇ ਬੈਠੇ ਰਹੇ। 

(੫੦) ਇੱਕ ਦਿਨ ਬਾਦਸ਼ਾਹ ਦਾ ਘੋੜਾ ਮੂੰਹਤਾਣਾ ਹੋ ਕੇ ਜਮਨਾ ਦੇ ਡੂੰਘੇ ਜਲ ਵਿੱਚ ਲੈ ਵੜਿਆ। 
ਡੁਬਣ ਲੱਗੇ ਨੇ ਪੁਕਾਰ ਕੀਤੀ ਗੁਰੂ ਜੀ ਰੱਖ ਲਓ। ਰਾਮਰਾਇ ਜੀ ਨੇ ਚੁਟਕੀ ਮਾਰੀ। ਘੋੜਾ 
ਉੱਛਲ ਕੇ ਬਾਹਰ ਲੈ ਆਇਆ। 

(੫੧) ਰਾਮਰਾਇ ਜੀ ਨੂੰ ਕਚੈਹਰੀ ਵਿੱਚ ਬਾਦਸ਼ਾਹ ਦੇ ਪਾਸ ਚੌਂਕੀ ਸੂਜਨੀ ਵਾਲੀ ਮਿਲਿਆ ਕਰਦੀ 
ਸੀ। ਇੱਕ ਦਿਨ ਕਾਜ਼ੀਆਂ ਨੇ ਸੂਜਨੀ ਹੇਠ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪੜ੍ਹੇ ਰੱਖ ਦਿੱਤੇ। 
ਰਾਮਰਾਇ ਜੀ ਨੇ ਮੱਥਾ ਟੇਕ ਕੇ ਪਤ੍ਰੇ ਚੁੱਕ ਲੀਤੇ ਤੇ ਸੂਜਨੀ ਉੱਤੇ ਬੈਠ ਗਏ। 

(੫੨) ਇੱਕ ਦਿਨ ਕਾਜ਼ੀਆਂ ਨੇ ਔਰੰਗੇ ਨੂੰ ਸਿਖਾ ਕੇ ਚੌਂਕੀ ਚੁਕਾ ਦਿੱਤੀ। ਖਾਲੀ ਸੂਜਨੀ ਫਰਸ਼ ਉੱਤੇ 
ਰਹਿਣ ਦਿਤੀ। ਏਹ ਗਏ ਤਾਂ ਸੂਜਨੀ ਆਪੇ ਚੌਂਕੀ ਤੋਂ ਭੀ ਉੱਚੀ ਹੋ ਗਈ। ਰਾਮਰਾਇ ਜੀ 
ਉਸ ਉੱਤੇ ਜਾ ਬੈਠੇ। ਲੋਕ ਦੇਖ ਕੇ ਹੱਕੇ ਬੱਕੇ ਰਹਿ ਗਏ। 

(੫੩) ਇੱਕ ਦਿਨ ਔਰੰਗੇ ਦੇ ਬੇਨਤੀ ਕਰਣੇ ਪਰ ਦਰਯਾਈ ਘੋੜਾ ਮੰਗਾ ਦਿੱਤਾ। 

(੫੪) ਬਾਦਸ਼ਾਹ ਨੇ ਸਵਾ ਲੱਖ ਨੂੰ ਮੋਤੀਆਂ ਦਾ ਕੰਠਾ ਨਾਮ ਜੜਾਉ ਖ੍ਰੀਦਿਆ। ਰਾਮਰਾਇ ਜੀ ਦੇ ਗਲ 
ਪਾ ਦਿਤਾ। ਏਨ੍ਹਾਂ ਨੇ ਅੱਗੇ ਇੱਕ ਬੇਨਵਾ ਫ਼ਕੀਰ ਦੇ ਸੁਆਲ ਕਰਨੇ ਪਰ ਉਸ ਨੂੰ ਦੇ ਦਿੱਤਾ। 
ਕਾਜ਼ੀ ਨੇ ਚੁਗਲੀ ਖਾਧੀ ਆਪ ਦੀ ਬਖ਼ਸ਼ੀਸ਼ ਪਲੀਤ ਸਮਝ ਕੇ ਕਿਸੇ ਨੂੰ ਦੇ ਛੱਡੀ ਸੂ। ਕਚੈਹਰੀ 
ਵਿੱਚ ਬਾਦਸ਼ਾਹ ਨੇ ਦੇਖਣਾ ਚਾਹਿਆਂ ਤਾਂ ਰਾਮਰਾਇ ਜੀ ਨੇ ਆਪਣੇ ਗੱਲ ਵਿੱਚ ਦਿਖਾ ਦਿੱਤਾ। 
ਚ਼ੁਗਲ ਸ਼ਰਮਿੰਦੇ ਹੋਏ। 

(ਪ੫) ਔਰੰਗਾ ਬੋਲਿਆ ਕ੍ਰਿਸ਼ਨ ਦਾ ਗੋਵਰਧਨ ਚੁਕਣਾ ਹਿੰਦੂਆਂ ਨੇ ਝੂਠੇ ਲਿਖ ਰੱਖਿਆ ਹੈ। ਰਾਮਰਾਇ 
ਜੀ ਨੇ ਸ਼ਾਹੀ ਮਸੀਤ ਜੋ ਕਿਲੇ ਵਿੱਚ ਹੈ, ਆਪਣੀ ਛਟੀ ਦੀ ਨੋਕ ਉੱਤੇ ਚੁੱਕ ਕੇ ਦਿਖਾ ਦਿੱਤੀ। 

(੫੬) ਔਰੰਗੇ ਨੂੰ ਖ਼ਬਰ ਲਗੀ ਕਿ ਇੱਕ ਕੇਹਰ ਗੰਗਾ ਪਾਰ ਆਇਆ ਹੈ। ਉਸ ਦਾ ਸ਼ਿਕਾਰ ਕਰਨ 
ਥਾਉਂ ਤੋਂ ਮੁੜ ਆਇਆ। 

(੫੭) ਕਾਜ਼ੀ ਆਖਣ ਲੱਗੇ ਨਾਨਕ ਸ਼ਾਹ ਦੇ ਪੈਰਾਂ ਨਾਲ ਮੱਕੇ ਦਾ ਫਿਰਣਾ ਸਿੱਖਾਂ ਨੇ ਝੂਠ ਲਿਖ ਰੱਖਿਆ 
ਹੈ। ਅਜੇਹੀ ਪੋਥੀ ਸੜਵਾ ਦੇਣੀ ਚਾਹੀਏ। ਰਾਮਰਾਇ ਜੀ ਨੇ ਜਿਧਰ ਜਿਧਰ ਛਟੀ ਫੇਰੀ, 
ਮਸੀਤ ਓਧਰੇ ਓਧਰੇ ਫਿਰਦੀ ਦਿੱਸੀ, ਜਿਸ ਤੋਂ ਕਾਬੇ ਦਾ ਫਿਰਨਾ ਭੀ ਉਨ੍ਹਾਂ ਨੂੰ ਮੰਨਣਾ 
ਪਿਆ। 

(੫੮) ਇੱਕ ਦਿਨ ਬਾਦਸ਼ਾਹ ਨੇ ਕਾਜ਼ੀਆਂ ਦੇ ਆਖੇ ਲੱਗ ਕੇ ਰਾਮਰਾਇ ਜੀ ਨੂੰ ਕੋਠੜੀ ਵਿੱਚ ਕੈਦ ਕਰ 
ਦਿੱਤਾ। ਜਾਂ ਬਾਦਸ਼ਾਹ ਬਾਹਰ ਗਿਆ ਤਾਂ ਅੱਗੇ ਰਾਮਰਾਇ ਜੀ ਘੋੜੇ ਉੱਤੇ ਚੜ੍ਹੇ ਆਉਂਦੇ ਮਿਲੇ। 
ਮੁੜ ਕੇ ਕੋਠੜੀ ਵਿੱਚ ਦੇਖਿਆ ਤਾਂ ਓਥੇ ਬੈਠੇ ਸੇ। ਡੇਰੇ ਆਦਮੀ ਭੇਜੇ ਓਥੇ ਬਿਰਾਜੇ ਹੋਏ ਦੇਖ 
ਆਏ। 

(੫੯) ਇੱਕ ਦਿਨ ਖਾਣਾ ਖੁਵਾਉਣ ਵਾਸਤੇ ਰਾਮਰਾਇ ਜੀ ਨੂੰ ਕਾਜ਼ੀਆਂ ਤੇ ਔਰੰਗੇ ਨੇ ਬੁਲਾਇਆ। 
ਰਾਮਰਾਇ ਜੀ ਦੇ ਸਾਹਮਣੇ ਜਿਤਨੇ ਖਾਣੇ ਆਏ, ਚਾਵਲ ਕੀੜੇ ਤੇ ਬੋਟੀਆਂ ਡੱਡਾਂ ਹੋ ਕੇ ਤਰ 
ਪਏ। 

(੬੦) ਔਰੰਗਜ਼ੇਬ ਦੀ ਬੇਟੀ ਜ਼ੇਬੱਲਨਸਾਂ ਨੂੰ ਵੀਹਲ ਉੱਠਿਆ ਹੋਰ ਕਿਵੇਂ ਆਰਾਮ ਨਾ ਹੋਯਾ। ਰਾਮਰਾਇ 
ਜੀ ਦੀ ਛਟੀ ਪੇਟ ਉੱਤੇ ਫੇਰੀ ਤਾਂ ਸੁਖੀ ਹੋਈ। 

(੬੧) ਇੱਕ ਦਿਨ ਸ਼ਿਕਾਰ ਗਏ ਸ਼ੇਰ ਨਿਕਲਿਆ। ਓਨ ਦੌੜਕੇ ਆ ਕੇ ਰਾਮਰਾਇ ਜੀ ਦੇ ਚਰਨਾਂ ਉੱਤੇ 
ਮੱਥਾ ਟੇਕਿਆ। ਔਰੰਗੇ ਦੇ ਪੁੱਛੇ ਤੋਂ ਏਨ੍ਹਾਂ ਦੱਸਿਆ ਕਿ ਇਹ ਪਿਛਲੇ ਜਨਮ ਗੁਰੂ ਕਾ ਸਿੱਖ 
ਸੀ। ਮਰਨ ਲੱਗੇ ਨੂੰ ਮਾਸ ਰਿੱਝਦੇ ਦਾ ਮੁਸ਼ਕ ਆਯਾ। ਏਸ ਕਰ ਕੇ ਮਾਸ ਖਾਣ ਦੀ ਵਾਸ਼ਨਾ 
ਫੁਰੀ ਸ਼ੇਰ ਹੋ ਗਿਆ। ਪਰ ਗੁਰੂ ਕੀ ਬਾਣੀ ਦੇ ਪ੍ਰਤਾਪ ਤੋਂ ਗਿਆਤਾ ਬਣੀ ਰਹੀ। 

(੬੨) ਔਰੰਗੇ ਦੀ ਬੇਟੀ ਰੋਸ਼ਨਆਰਾ ਦੇ ਸੰਤਾਨ ਨਹੀਂ' ਹੁੰਦੀ ਸੀ, ਏਨ੍ਹਾਂ ਦੀ ਕਿਰਪਾ ਤੋਂ ਹੋਈ। 


ਅੱ ਐ.ਉਹ/ਤੈਪਹਮ। 006 ਚ੬71ਪੰਟ 900੬ 9 0 ਧਨ (ਰਨ 8006) ਗਮ? ਹਰ ਨ/00 06020 

(੬੩) ਇੱਕ ਦਿਨ ਔਰੰਗੇ ਨੇ ਸ਼ਰਾਬ ਦੀ ਸੁਰਾਹੀ ਰਾਤ ਨੂੰ ਗੁਰੂ ਕੇ ਲੰਗਰ ਵਿੱਚ ਰਖਾ ਦਿਤੀ। ਸਵੇਰੇ 
ਹੀ ਰਾਮਰਾਇ ਜੀ ਪਾਸ ਗਿਆ। ਨਾਲ ਲੈ ਕੇ ਏਧਰ ਫਿਰ ਕੇ ਪੁਛਿਆ, “ਏਸ ਸੁਰਾਹੀ ਵਿੱਚ 
ਕੀਹ ਹੈ।”” ਇਨ੍ਹਾਂ ਆਖਿਆ '“ਦੁਧ। ” ਸੋ ਦੁੱਧ ਹੀ ਨਿਕਲਿਆ। 

(੬੪) ਇੱਕ ਦਿਨ ਜਦ ਰਾਮਰਾਇ ਜੀ ਕਿਲੇ ਵਿੱਚੋਂ ਆਏ ਤਾਂ ਦਰਵਾਜ਼ੇ ਸ਼ਾਹੀ ਨੂੰ ਸਵਾ ਮਣ ਦਾ ਜੰਦ੍ਹਾਂ 
ਲਾ ਰੱਖਿਆ। ਇਨ੍ਹਾਂ ਸੋਟੀ ਲਾਈ ਤਾਂ ਜੰਦ੍ਹਾ ਲਹਿਕੇ ਡਿੱਗ ਪਿਆ। 

(੬੫) ਇੱਕ ਦਿਨ ਸੈਰ ਕਰਦੇ ਹੋਏ ਮੱਘੂ ਦੇ ਮਹੀਨੇ ਬਾਗ਼ ਵਿੱਚ ਗਏ ਤਾਂ ਔਰੰਗੇ ਨੇ ਅੰਬ ਮੰਗੇ। ਓਸੇ 
ਘੜੀ ਅੰਬ ਲੱਗੇ ਹੋਏ ਤੁੜਵਾ ਕੇ ਖਵਾਏ। ਬਾਕੀ ਬੇਗਮਾਂ ਮਹਿਲਾਂ ਵਿੱਚ ਤੇ ਅਮੀਰਾਂ ਦੇ ਘਰ 
ਔਰੰਗੇ ਨੇ ਭੇਜ ਦਿੱਤੇ। 

(੬੬) ਔਰੰਗੇ ਦਾ ਖੋਜਾ ਗੰਜਾ ਸੀ। ਓਨ ਆ ਕੇ ਬੇਨਤੀ ਕੀਤੀ, ਰਾਮਰਾਇ ਜੀ ਨੇ ਉਸ ਦੇ ਸਿਰ ਉੱਤੇ 
ਛਿਟੀ ਫੇਰੀ ਕੇਸ ਉਗ ਪਏ। 

(੬੭) ਇੱਕ ਵਾਰੀ ਵਰਖਾ ਦੀ ਭਾਰੀ ਲੋੜ ਪਈ, ਔਰੰਗੇ ਦੇ ਬੇਨਤੀ ਕਰਨੇ ਪਰ ਰਾਮਰਾਇ ਜੀ ਨੇ ਅੱਠ 
ਦਿਨ ਬਰਖਾ ਕਰਾਈ। ਫੇਰ ਓਸ ਨੇ ਪੈਰੀਂ ਪੈ ਕੇ ਹਟਵਾਈ। 

(੬੮) ਔਰੰਗੇ ਨੇ ਸੱਪ ਰੜਵਾ ਕੇ ਭਾਂਡੇ ਵਿੱਚ ਬੰਦ ਕਰ ਕੇ ਰਾਮਰਾਇ ਜੀ ਪਾਸ ਭੇਜ ਦਿੱਤੇ ਸ਼ਾਹੀ ਕਾਜ਼ੀ 
ਲੈ ਕੇ ਆਯਾ। ਜਾਂ ਏਨ੍ਹਾਂ ਨੇ ਕਢਾਏ ਤਾਂ ਜੜਾਊ ਜ਼ੇਵਰ ਬੇਗਮਾਂ ਦੇ ਨਿਕਲੇ। 

(੬੯) ਕਾਜ਼ੀ ਨੇ ਕਾਜ਼ਨ ਵਾਸਤੇ ਗੈਹਣਿਆਂ ਦਾ ਸਵਾਲ ਕੀਤਾ ਤਾਂ ਏਨ੍ਹਾਂ ਦੇ ਦਿੱਤੇ। ਘਰ ਜਾ ਕੇ ਕੱਢਣ 
ਲੱਗਾ ਤਾਂ ਸੱਪ ਨਿਕਲੇ। ਕਾਜ਼ੀ ਪੁਤ੍ਹਾਂ ਸਮੇਤ ਉਨ੍ਹਾਂ ਦੇ ਕੱਟਣੇ ਕਰ ਮਰ ਗਿਆ। 

(੭੦) ਇੱਕ ਦਿਨ ਸ਼ਿਕਾਰ ਗਏ ਬਾਦਸ਼ਾਹ ਚਿੜੀਆਂ ਫੜਾ ਕਰ ਉਨ੍ਹਾਂ ਦੀਆਂ ਹੋਲਾਂ ਭੂੰਨ ਕੇ ਖਾਣ ਲੱਗਾ 
ਬੋਲਿਆ, “ਏਨ੍ਹਾਂ ਚਿੜੀਆਂ ਨੂੰ ਭੀ ਕੋਈ ਜੀਊਂਦਿਆਂ ਕਰ ਸਕਦਾ ਹੈ?” ਰਾਮਰਾਇ ਜੀ ਬੋਲੇ 
“ਮਾਰੇ ਮਾਰ ਜੀਵਾਲੇ ਸੋਈ” ਗੁਰੂ ਕਾ ਬਚਨ ਹੈ। ਈਸ਼ਵਰ ਨੂੰ ਸੱਭੇ ਸੱਮਰਥਾ ਹਨ। ਜਦ ਓਨ 
ਹਠ ਕੀਤਾ ਤਾਂ ਆਪ ਨੇ ਸਤਿਨਾਮ ਕਹਿ ਕੇ ਜਲ ਛਿੜਕਿਆ, ਭੁਰਰੈਂ ਹੋ ਕੇ ਸਭ ਉਡ 
ਗਈਆਂ। 

(੭੧) ਇੱਕ ਦਿਨ ਸ਼ਿਕਾਰ ਗਏ। ਧੁਪ ਲੱਗੀ ਤਾਂ ਕੈਂਦੂ ਦਰਖਤ ਦੀ ਛਾਯਾ ਵਿੱਚ, ਜੋ ਬਹੁਤ ਗਾੜ੍ਹੀ 
ਹੁੰਦੀ ਹੈ ਬਾਦਸ਼ਾਹ ਉੱਤਰ ਬੈਠਾ। ਕੈਂਦੂ ਦੇ ਫ਼ਲ ਦੇਖ ਕੇ ਔਰੰਗੇ ਨੇ ਆਖਿਆ, “ਅਸੀਂ 
ਸੁਣਿਆ ਹੈ ਨਾਨਕ ਸ਼ਾਹ ਨੇ ਰੀਠੇ ਮਿੱਠੇ ਕਰ ਕੇ ਜੋਗੀਆਂ ਨੂੰ ਖੁਲਾਏ ਸਨ। ਤੁਸੀਂ ਕੈਂਦੂ ਦੇ 
ਅੰਗੂਰ ਕਰ ਦਿਓ। ” ਰਾਮਰਾਇ ਜੀ ਨੇ ਕੈਂਦੂ ਹਲੂਣਿਆ। ਕਾਬਲੀ ਅੰਗੂਰ ਬਦਾਨਾ ਬੇਅੰਤ 
ਝੜ ਪਏ। ਔਰੰਗੇ ਸਮੇਤ ਝੱਬ ਸਭ ਅਮੀਰਾਂ ਤੇ ਨਫ਼ਰਾਂ ਨੇ ਖਾਧੇ। ਟੋਕਰੀ ਭਰਾ ਕੇ ਬੇਗਮਾਂ 
ਵਾਸਤੇ ਭੇਜ ਦਿੱਤੇ। 

(੭੨) ਇੱਕ ਦਿਨ ਕਚੈਹਰੀ ਵਿੱਚ ਖਾਣਿਆਂ ਦੀ ਗੱਲ ਚੱਲੀ ਤਾਂ ਵਜ਼ੀਰ ਨੇ ਆਖਿਆ, ਪੇੜੇ ਮਥਰਾ ਦੇ, 
ਝਿੰਜੜਵੜੇ ਸਨਾਮ ਦੇ, ਰੇਉੜੀ ਰੋਹਤਕ ਦੀ, ਕਚੋੜੀ ਪਟਣੇ ਦੀ, ਕੜਾਹ ਅੰਮੁਤਸਰ ਦਾ, 
ਗਨੇਰੀ ਸਹਾਰਨ ਦੀ, ਅੰਬ ਮਾਲਵੇ ਦਾ, ਪਾਨ ਨਾਗ ਪੁਰ ਦਾ: ਏਹ ਚੰਗੇ ਹੁੰਦੇ ਹਨ। ਬਾਦਸ਼ਾਹ 
ਨੇ ਰਾਮਰਾਇ ਜੀ ਨੂੰ ਆਖਿਆ, “ਗੁਰੂ ਜੀ ਇੱਕ ਦਿਨ ਏਹ ਸਭ ਚੀਜ਼ਾਂ ਖੁਲਾ ਦਿਓ। ” 
ਆਪਨੇ ਚਾਦਰ ਤਣਵਾਕੇ ਏਹ ਸਭ ਚੀਜ਼ਾਂ ਕੱਢ ਦਿੱਤੀਆਂ। ਕਹਿੰਦੇ ਹਨ ਕਿ ਸੀ ਰਾਮਰਾਇ ਜੀ 
ਨੇ ਕਰਾਮਾਤਾਂ ਤਾਂ ਹੋਰ ਭੀ ਬਹੁਤ ਦਿਖਾਈਆਂ, ਪਰ ਏਹ ਬਹੱਤ੍ਰ ਬਹੁਤ ਮਸ਼ਹੂਰ ਹਨ। 

ਓੜਕ ਜਦ ਬਾਦਸ਼ਾਹ ਸਮੇਤ ਮੌਲਵੀ ਕਾਜੀ, ਪੀਰ, ਫ਼ਕੀਰ ਰਾਮਰਾਇ ਸਾਹਿਬ ਜੀ ਦੀਆਂ ਬਾਤਾਂ ਹਰ 
ਪੁਕਾਰ ਦੀਆਂ ਸੁਣ ਕੇ ਅਤੇ ਬਹੱਤ੍ੁ ਕਰਾਮਾਤਾਂ ਅਰਥਾਤ ਅਨੰਤ ਪੁਕਾਰ ਦੀ ਆਤਮਕ ਸ਼ਕਤੀ 
ਦੇਖ ਕਰ ਹੱਕੇ ਬੱਕੇ ਰਹਿ ਗਏ। ਕੁਛ ਪੇਸ਼ ਨਾ ਗਈ ਤਾਂ ਉਨ੍ਹਾਂ ਦੇ ਸਿਖਾਏ ਹੋਏ ਔਰੰਗੇ ਨੇ 
ਕਿਹਾ ਕਿ ਗੁਰੂ ਨਾਨਕ ਜੀ ਨੇ ਲਿਖਯਾ ਹੈ: 

ਮਿਟੀ ਮੁਸਲਮਾਨ ਕੀ ਪੇੜੈ ਪਈ ਕੁਮਿਆਰ ॥ 
ਘੜਿ ਭਾਂਡੇ ਇਟਾ ਕੀਆ ਜਲਦੀ ਕਰੇ ਪੁਕਾਰ ॥ 

ਜਲਿ ਜਲਿ ਰੋਵੈ ਬਪੁੜੀ ਝੜਿ ਝੜਿ ਪਵਹਿ ਅੰਗਿਆਰ ॥ 
ਨਾਨਕ ਜਿਨਿ ਕਰਤੈ ਕਾਰਣੁ ਕੀਆ ਸੋ ਜਾਣੈ ਕਰਤਾਰੁ ॥੨॥ 
(ਵਾਰ-ਆਸਾ, ਮ੧ ੧ - ੪੬੬) 
ਏਸ ਦਾ ਕੀ ਅਰਥ ਹੈ? ਤਾਂ ਰਾਮਰਾਇ ਜੀ ਨੇ ਔਰੰਗੇ ਦੇ ਖ਼ੁਸ਼ ਰੱਖਣ ਵਾਸਤੇ ਆਖਯਾ, “ਗੁਰੂ ਨਾਨਕ 
ਜੀ ਨੇ ਤਾਂ ਮਿੱਟੀ ਬੇਈਮਾਨ ਦੀ ਕਿਹਾ ਹੈ। ਕਿਸੇ ਲਿਖਾਰੀ ਨੇ ਜ਼ਿਦ ਨਾਲ ਕਿਸੇ ਥਾਂ ਮਿੱਟੀ 
ਮੁਸਲਮਾਨ ਦੀ ਲਿਖ ਦਿੱਤਾ ਹੋਊ।” ਏਹ ਬਾਤ ਸੁਣ ਕੇ ਬਾਦਸ਼ਾਹ ਦੀ ਤਾਂ ਨਿਸ਼ਾ ਹੋਈ ਪਰ 
ਸਿਦਕੀ ਸੱਚੇ ਸਿੱਖਾਂ ਨੂੰ; ਜੇਹੜੇ ਰਾਮਰਾਇ ਜੀ ਦੇ ਪਾਸ ਸਨ, ਏਹ ਬਚਨ ਬੁਰਾ ਮਲੂਮ ਹੋਯਾ। 
ਉਨ੍ਹਾਂ ਨੇ ਗੁਰੂ ਹਰਰਾਇ ਜੀ ਪਾਸ ਲਿਖ ਭੇਜਿਆ, ਜਿਸ ਤੋਂ ਉਨ੍ਹਾਂ ਨੇ ਅਤਯੰਤ ਗੁੱਸੇ ਹੋ ਕਰ 
ਰਾਮਰਾਇ ਨੂੰ ਕਹਿ ਭੇਜਿਆ, ਤੈਂ ਪਾਰਬ੍ਰਹਮ ਰੂਪ ਗੁਰੂ ਨਾਨਕ ਜੀ ਦੀ ਆਗਜਯਾ ਭੰਗ ਕੀਤੀ, 
ਝੁਠ ਬੋਲਿਆ। ਜੇ ਤੂੰ ਚਾਹੁੰਦੋ ਤਾਂ ਕਬਰਾਂ ਸੜਦੀਆਂ ਦਿਖਾ ਦੇਂਦੋਂ। ਓਨ੍ਹਾਂ ਦਾ ਬਚਨ ਕਿਉਂ 
ਬਦਲਾਇਆ? ਬਾਕੀ ਜਦ ਏਹ ਸਭ ਲੋਕ ਜਾਣਦੇ ਹਨ ਕਿ ਕਬਰਾਂ ਦੀ ਮਿਟੀ ਦੇ ਭਾਂਡੇ 
ਹਨ, ਤਾਂ ਏਹੋ ਅਰਥ ਤੋਂ ਕਿਉਂ ਨਾ ਪਰਗਟ ਕਰ ਦਿਖਾਇਆ? ਤੈਂ ਬਹੁਤ ਅਨਰਥ ਕੀਤਾ। 
ਆਪਣੀ ਗੱਲ ਰੱਖਣ ਵਾਸਤੇ ਆਪਣੇ ਵੱਡਿਆਂ ਨੂੰ ਝੂਠੇ ਤੇ ਫਰੇਬੀ ਨਹਿਰਾਇਆ। ਤੈਨੂੰ ਹੰਕਾਰ 
ਹੋਂ ਗਿਆ। 
ਅਹੰਕਾਰੀਆ ਨਿੰਦਕਾ ਪਿਠਿ ਦੇਇ ਨਾਮਦੇਉ ਮੁਖਿ ਲਾਇਆ ॥ 
(ਆਸਾ, ਮ੩ ੪ - ੪੫੧) 
ਸੋ ਜਿਸ ਮੂੰਹੋਂ ਨਾਲ ਤੈਂ ਬਾਬੇ ਜੀ ਦਾ ਬਚਨ ਪਲਟਿਆ ਹੈ, ਓਹ ਮੂੰਹ ਆਪਣਾ ਸਾਨੂੰ ਨਾ ਦਿਖਾਈਂ। 
ਤੈਨੂੰ ਚੰਗੀ ਤਰ੍ਹਾਂ ਯਾਦ ਹੈ ਕਿ ਗੁਰੂ ਅਰਜਨ ਸਾਹਿਬ ਜੀ ਨੇ ਆਪਣਾ ਬਚਨ ਨਾ ਪਲਟਿਆ, 
ਕਸ਼ਟ ਸਹਾਰੇ, ਸਿਰ ਦੇ ਦਿੱਤਾ। ਤੈਂ ਬਿਨਾਂ ਕਸ਼ਟ ਸਾਹਰੇ ਧਰਮ ਛੱਡ ਦਿੱਤਾ।” 
ਉਸ ਨੂੰ ਏਹ ਹੁਕਮ ਭੇਜ ਕੇ ਫੇਰ ਸੰਗਤਾਂ ਨੂੰ ਹੁਕਮਨਾਵੇਂ ਲਿਖ ਦਿੱਤੇ ਕਿ ਕੋਈ ਸਿੱਖ ਗੁਰੂ ਕਾ 
ਰਾਮਰਾਇ ਨੂੰ ਨਾ ਮੰਨੇ। ਰਾਮਰਾਇ ਆਪਣੇ ਪਿਤਾ ਸਤਿਗੁਰੂ ਦਾ ਏਹ ਹੁਕਮ ਸੁਣ ਕੇ ਸ਼ਮਾਮ 
ਹੋ ਕੇ ਸੋਚ ਦੇ ਵਿੱਚ ਗ਼ਰਕ ਗਿਆ ਅਤੇ ਓਸੇ ਘੜੀ ਕੀਰਤਪੁਰ ਤੁਰ ਆਯਾ। ਗੁਰੂ ਜੀ ਨੇ ਬੂਹੇ 
ਭਿੜਵਾ ਲਏ। ਓਸ ਨੂੰ ਦਰਸ਼ਨ ਨਾ ਦਿੱਤਾ। ਓਨ ਬੇਨਤੀ ਕੀਤੀ, “ਆਪ ਮੈਨੂੰ ਤਿਆਗਦੇ ਹੋ, 
ਤਾਂ ਮੈਂ ਹੋਰ ਕਿਧਰ ਜਾਵਾਂ?” ਗੁਰੂ ਜੀ ਬੋਲੇ, “ਜਿਧਰ ਤੇਰਾ ਮੂੰਹ ਹੈ ਓਧਰੇ ਚੱਲਾ ਜਾਹ, 
ਅਸੀਂ' ਤੈਨੂੰ ਦੇਸ ਨਿਕਾਲਾ ਦੇ ਚੁੱਕੇ। ਓਸ ਵੇਲੇ ਰਾਮਰਾਇ ਦਾ ਮੂੰਹ ਪਛੋਂ' ਵੱਲ ਸੀ। ਪਿਤਾ 
ਜੀ ਦਾ ਬਚਨ ਮੰਨ ਕੇ ਓਧਰੇ ਤੁਰ ਗਿਆ। ਰਾਮਰਾਇ ਦੁਆਬੇ ਦੇਸ਼ ਰੁੜਕੇ ਬਿਲਗੇ ਆਦਿਕ 
ਪਿੰਡਾਂ ਵਿੱਚ ਉੱਤਰਦਾ ਹੋਯਾ ਕਰਤਾਰਪੁਰ ਧੀਰਮੱਲ ਪਾਸ ਜਾ ਠਹਿਰਿਆ। ਧੀਰਮੱਲ ਓਸ ਦੀ 
ਔਰੰਗੇ ਨਾਲ ਭੱਲ ਭਾਈ ਬਣੀ ਹੋਈ ਸਮਝ ਕੇ ਓਸੇ ਦਾ ਪੱਖੀ ਬਣ ਕੇ ਗੁਰੂ ਹਰਿਰਾਇ ਜੀ ਨੂੰ 
ਛੋਟੇ ਪੁੱਤੂ ਦਾ ਪਜਾਰਾ ਠਹਿਰਾ ਕਰ ਨਿੰਦਣ ਤੇ ਰਾਮਰਾਇ ਨੂੰ ਵਡਿਆਉਣ ਲੱਗਾ। ਮਾਝੇ ਦੇਸ 
ਵਿੱਚ ਤਾਂ ਰਾਮਰਾਇ ਨੂੰ ਕਿਸੇ ਸਿੱਖ ਨੇ ਨਾ ਮੰਨਿਆ। ਲਾਹੌਰ, ਮੀਆਂਮੀਰ ਦੇ ਮਕਾਨ ਪਾਸ ਜਾ 
ਉੱਤਰਿਆ, ਜਿੱਥੇ ਹੁਣ ਉਨ੍ਹਾਂ ਦਾ ਸਥਾਨ ਚੁਬੱਚਾ ਸਾਹਿਬ ਨਾਉਂ ਉਜਾਗਰ ਜਾਗੀਰਦਾਰ ਹੈ। 
ਸ੍ਰੀ ਗੁਰੂ ਹਰਿਰਾਇ ਜੀ ਤੋਂ ਜ਼ੋਰ ਨਾਲ ਗੱਦੀ (ਗੁਰਿਆਈ) ਲੈਣ ਵਾਸਤੇ ਬਹੁਤ ਜਤਨ ਕੀਤੇ 
ਪਰ ਮੀਆਂਮੀਰ ਏਸ ਦੇ ਧੜੇ ਨਾ ਚੜ੍ਹਿਆ, ਓੜਕ ਲਾਹੌਰ ਤੋਂ ਮੁੜ ਕੇ ਏਧਰ ਓਧਰ ਫਿਰ 
ਫਿਰਾ ਕੇ ਦਿੱਲੀ ਨੂੰ ਚਲਾ ਗਿਆ। 

ਗੁਰੂ ਹਰਿਰਾਇ ਸਾਹਿਬ ਜੀ ਦੇ ਪਾਸ ਇੱਕ ਸੁਥਰੇ ਸ਼ਾਹ ਨਾਮੇ ਗੁਰੂ ਕਾ ਚੇਲਾ ਵੱਡੀ ਬਰਕਤ ਵਾਲਾ 
ਰਿਹਾ ਕਰਦਾ। ਜਦ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਜ਼ਿਲੇ ਗੁਰਦਾਸ ਪੁਰ ਦਾ ਦੌਰਾ ਕੀਤਾ ਸੀ 
ਤਦੋਂ ਬਹਿਰਾਮ ਪੁਰ ਨੰਦੇ ਨਾਮ ਖੱਤਰੀ ਦੇ ਘਰ ਇੱਕ ਲੜਕਾ ਜੰਮਿਆ। ਓਸ ਦੇ ਦੰਦ ਜੰਮੇ ਹੋਏ 
ਦੇਖ ਕੇ ਕੁਲ ਘਾਤਕ ਠਹਿਰਾ ਕਰ ਜੋਤਸ਼ੀ ਨੇ ਬਾਹਰ ਜੰਗਲ ਵਿੱਚ ਸਿਟਵਾ ਦਿੱਤਾ। ਗੁਰੂ ਜੀ 
ਕੀ ਅਸਵਾਰੀ ਓਥੋਂ ਦੀ ਆਈ। ਏਨ੍ਹਾਂ ਓਸ ਬਾਲਕ ਨੂੰ ਲੀਰਾਂ ਕੁਚੀਰਾਂ ਵਿੱਚ ਪਿਆ ਵੇਖ ਕੇ 
ਸਿੱਖ ਨੂੰ ਆਖਿਆ, “ਚੁੱਕ ਲਿਆਓ। ” ਓਨ ਆਖਿਆ, “ਏਹ ਬਹੁਤ ਕੋਥਰਾ ਹੈ। ” ਗੁਰੂ ਜੀ 
ਬੋਲੇ, “ਸੁਥਰਾ ਹੋ ਜਾਊ।” ਓਸੇ ਦਿਨ ਥੀਂ ਓਸ ਦਾ ਨਾਮ ਸੁਥਰਾ ਪੱਕ ਗਿਆ। ਵਡਾ ਹੋਯਾ 
ਅਨੇਕ ਪੁਕਾਰ ਦੇ ਬਿਲਾਸ ਕਰ ਸਤਿਗੁਰਾਂ ਨੂੰ ਹਸਾਉਂਦਾ ਪਰਚਾਉਂਦਾ ਰਿਹਾ। ਓਹ ਸਭ 
ਬਿਲਾਸ ਤੇ ਓਸ ਦੇ ਭੇਖ ਦੀ ਕਥਾ ਪੰਜਵੇਂ ਹਿੱਸੇ ਵਿੱਚ ਲਿਖੇ ਹਨ। 

ਹੁਨ ਜਦ ਔਗੰਗੇ ਨੇ ਜ਼ੋਰ ਜ਼ੁਲਮ ਨਾਲ ਹਿੰਦੂਆਂ ਦੇ ਜਨੇਊ ਤੋੜਨੇ ਤੇ ਟਿੱਕੇ ਲਾਹੁਣ ਚਟਾਉਣੇ ਸ਼ੁਰੂ ਕੀਤੇ 
ਤਾਂ ਰਾਮਰਾਇ ਜੀ ਨੇ ਕਰਾਮਾਤਾਂ ਬਹੁਤ ਦਿਖਾਈਆਂ; ਪਰ ਹਿੰਦੂ ਔਰੰਗੇ ਦੇ ਜ਼ੁਲਮ ਥੀਂ ਨਾ 
ਛੁੱਟੇ। ਏਸ ਕਰ ਕੇ ਗੁਰੂ ਹਰਿਰਾਇ ਜੀ ਨੇ ਸੁਥਰੇ ਸ਼ਾਹ ਨੂੰ ਥਾਪੀ ਦੇ ਕੇ ਦਿੱਲੀ ਘੱਲਿਆ। 
ਕੈਂਹਦੇ ਹਨ, ਏਹ ਆਪਣੇ ਮੱਥੇ ਉੱਤੇ ਵਿਸ਼ਟੇ ਦਾ ਟਿੱਕਾ ਲਾ ਕੇ ਅਤੇ ਸੂਰ ਦੀ ਸਾਂਠ ਦਾ ਜਨੇਊ 
ਪਾ ਕੇ ਔਰੰਗੇ ਦੇ ਰੋਬਰੂ ਓਸ ਕਾਜ਼ੀ ਅੱਗੇ ਜਾ ਖੜੋਤਾ ਜੇਹੜਾ ਟਿੱਕਾ ਚਟਦਾ ਤੇ ਜਨੇਊ ਤੋੜਦਾ 
ਸੀ। ਸੁਥਰੇ ਸ਼ਾਹ ਨੇ ਆਖਿਆ, “ਯਾਂ ਤੇ ਮੇਰਾ ਟਿੱਕਾ ਚੱਟੋ ਤੇ ਜਨੇਊ ਤੋੜੋ, ਨਹੀਂ ਤਾਂ 
ਹਿੰਦੂਆਂ ਦੇ ਟਿਕੇ ਚੱਟਣੋਂ' ਜੰਦੂ ਤੋੜਣੋਂ ਹਟ ਜਾਓ। ” ਕਾਜ਼ੀਆਂ ਨੇ ਤੋਬਾ ਕੀਤੀ, ਓਸ ਦਿਨ 
ਥੀਂ ਕੁਛ ਠੰਢ ਪੈ ਗਈ। ਫੇਰ ਸਵਾ ਸਵਾ ਗਜ਼ ਦੇ ਦੋ ਜੁੱਤੇ ਕੀਮਤੀ ਬਣਵਾਏ। ਰਾਤ ਨੂੰ ਇੱਕ 
ਜੁੱਤਾ ਜੁੰਮੇ ਮਸੀਤ ਵਿੱਚ ਰੱਖ ਆਯਾ। ਸਵੇਰੇ ਕਾਜ਼ੀਆਂ ਨੇ ਦੇਖ ਕੇ ਏਹ ਮਸ਼ਹੂਰ ਕਰ ਦਿੱਤਾ 
ਕਿ ਖ਼ੁਦਾ ਮਸੀਤ ਵਿੱਚ ਨਮਾਜ਼ ਪੜ੍ਹਨ ਆਯਾ ਸੀ ਏਹ ਜੁਤੀ ਛੱਡ ਗਿਆ ਹੈ। ਬਾਦਸ਼ਾਹ ਤੇ 
ਬੇਗਮਾਂ ਸਮੇਤ ਅਮੀਰ ਗ਼ਰੀਬ ਸਾਰੇ ਮੁਸਲਮਾਨਾਂ ਨੇ ਓਸ ਜੁੱਤੇ ਨੂੰ ਚੁੰਮਯਾਂ। ਸਿਰ ਉੱਤੇ ਰਖਵਾ 
ਖ਼ੁਸ਼ੀ ਮਨਾਈ। ਦੂਜੇ ਦਿਨ ਜੁੱਤੇ ਨੂੰ ਬਾਂਸ ਉੱਤੇ ਟਿਕਾ ਕੇ ਸ਼ਹਿਰ ਵਿੱਚ ਹੋਕਾ ਦੇਂਦਾ ਹੋਯਾ 
ਫਿਰਨ ਲਗਾ ਕਿ ਮੇਰਾ ਇੱਕ ਜੁੱਤਾ ਤੇ ਪਖਾਨੇ ਦੀ ਹਾਂਡੀ ਕੋਈ ਚੁੱਕ ਕੇ ਲੈ ਗਿਆ ਹੈ। ਕਿਸੇ 
ਨੇ ਦੇਖੇ ਹੋਣ ਤਾਂ ਦੱਸ ਦਿਓ। ਸਾਰੇ ਮੁਸਲਮਾਨ ਸੁਣ ਕੇ ਸ਼ਰਮਿੰਦੇ ਹੋਏ। ਬਾਦਸ਼ਾਹ ਦੇ ਰੋਬਰੂ 
ਸੁਥਰੇ ਨੂੰ ਲੈ ਗਏ। ਸੁਥਰੇ ਨੇ ਐਡੇ ਵੱਡੇ ਪੈਰ ਵਧਾਏ ਕਿ ਓਹ ਜੁੱਤਾ ਮਸਾਂ ਹੀ ਪਿਆ। 
ਬਾਦਸ਼ਾਹ ਹੱਕਾ ਬੱਕਾ ਰਹਿ ਗਿਆ। ਅੱਗੇ ਨੂੰ ਜੰਵੂ ਤੋੜਣੋਂ ਤੇ ਟਿੱਕੇ ਚਟਣੋਂ ਸਭ ਕਾਜ਼ੀ ਹਟਾ 
ਦਿੱਤੇ। ਸੁਥਰੇ ਸ਼ਾਹ ਦਾ ਪੈਸਾ ਚੁਕਾਨ, ਅੱਠ ਆਨੇ ਵਿਆਹ ਹਿੰਦੂ ਮੁਸਲਮਾਨ ਸਭ ਦੇ ਜੁੰਮੇ 
ਭੀਖ ਬੰਨ ਦਿੱਤੀ ਜੋ ਹੁਣ ਤੱਕ ਸੁਥਰੇ ਫ਼ਕੀਰ ਲੈਂਦੇ ਹਨ। 

ਭਾਈ ਫੇਰੂ ਦੀ ਕਥਾ 

ਕੀਰਤਪੁਰ ਜੇਹੜੇ ਕਾਮੇ ਬਾਗ਼ ਦੀ ਟਹਿਲ ਕਰਦੇ ਹੁੰਦੇ, ਉਨ੍ਹਾਂ ਦੇ ਪ੍ਰਸ਼ਾਦੇ ਭਾਈ ਭਗਤੂ ਜੀ ਖੇਤ ਵਿੱਚ 
ਛਕਾਉਣ ਜਾਇਆ ਕਰਦੇ। ਇੱਕ ਦਿਨ ਉਨ੍ਹਾਂ ਨੇ ਘਿਉ ਮੰਗਿਆ। ਕੁਦਰਤ ਨਾਲ ਭਾਈ ਫੇਰੂ 
ਨਾਮ ਉੱਪਲ ਖੱਤਰੀ; ਜੋ ਡੱਗੀ ਉਠਾ ਕੇ ਪਿੰਡਾਂ ਵਿੱਚ ਸੌਦਾ ਵੇਚਣ ਜਾਯਾ ਕਰਦਾ ਸੀ, ਆ 
ਪਹੁੰਚਿਆ। ਓਸ ਪਾਸੋਂ ਘੀ ਦੀ ਕੁੱਪੀ ਏਸ ਇਕਰਾਰ ਪਰ ਲੈ ਕੇ ਕਾਮਿਆਂ ਨੂੰ ਖੁਲਾ ਦਿੱਤੀ 
ਕਿ ਕੱਲ੍ਹ ਤੈਨੂੰ ਸਵਾਯਾ ਘਿਉ ਦੇ ਦੇਵਾਂਗੇ। ਕੁਪੀ ਲਿਆ ਕੇ ਕਿੱਲੀ ਤੇ ਟੰਗ ਦਿਤੀ। ਜਾਂ ਅਗਲੇ 
ਦਿਨ ਫੇਰੂ ਨੇ ਦੇਖੀ ਤਾਂ ਘਿਉ ਦੀ ਭਰੀ ਹੋਈ ਮਿਲੀ। ਓਸੇ ਦਿਨ ਥੀਂ ਗੁਰੂ ਕੇ ਘਰ ਨੂੰ 
ਕਰਾਮਾਤੀ ਸਮਝ ਕੇ ਫੇਰੂ ਨੇ ਸੌਦਾ ਵੇਚਣਾ ਛੱਡ ਕੇ ਗੁਰੂ ਕੇ ਲੰਗਰ ਦੀ ਟਹਿਲ ਫੜ ਲਈ। 
ਬਾਰਾਂ ਬਰਸ ਨਿਹਾਇਤ ਸ਼ਰਧਾ ਤੇ ਪ੍ਰੇਮ ਨਾਲ ਟਹਿਲ ਕੀਤੀ। ਓਸ ਕਰ ਕੇ ਭਾਈ ਫੇਰੂ ਸਿੱਖ 
ਬਣ ਗਿਆ। ਬਚਨ ਪੂਰੇ ਹੋਣ ਲੱਗੇ। ਗੁਰੂ ਜੀ ਨੇ ਖ਼ੁਸ਼ੀ ਹੋ ਕਰ ਓਸ ਨੂੰ ਲੰਮੇ ਦੇਸ ਦਾ ਮਸੰਦ 
ਕਾਇਮ ਕਰ ਕੇ ਸੇਲੀ ਟੋਪੀ ਦਿੱਤੀ ਅਤੇ ਹੁਕਮ ਹੋਯਾ ਲੰਗਰ ਚਲਾਓ, ਸਿੱਖੀ ਫੈਲਾਓ। ਓਨ 
ਬਹੁਤ ਸਿੱਖੀ ਫੈਲਾਈ, ਲੰਗਰ ਚਲਾਯਾ। ਨਾਲੇ ਹਰ ਸਾਲ ਓਸ ਦੇਸ ਦੀ ਸੰਗਤ ਨੂੰ ਨਾਲ ਲੈ ਕੇ 
ਗੁਰੂਆਂ ਪਾਸ ਆਉਂਦਾ ਰਿਹਾ। ਜਦ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮਸੰਦ ਫੜੇ ਮਾਰੇ ਤਾਂ ਹੁਕਮ 
ਹੋਯਾ ਭਾਈ ਫੇਰੂ ਨੂੰ ਮੁਸ਼ਕਾਂ ਬੰਨ੍ਹ ਕੇ ਦਾਹੜੀ ਤੋਂ ਫੜ ਕਰ ਲਿਆਓ ਤਾਂ ਜੇਹੜੇ ਸਿੱਖ ਲੈਣ 
ਗਏ, ਜਦ ਉਨ੍ਹਾਂ ਨੇ ਗੁਰੂ ਕਾ ਹੁਕਮ ਸੁਣਾਯਾ ਤਾਂ ਭਾਈ ਫੇਰੂ ਬਹੁਤ ਰਾਜ਼ੀ ਹੋਯਾ ਅਤੇ 
ਆਖਿਆ, “ਜਿਗੂੰ ਹੁਕਮ ਹੈ ਓਸੇ ਭਾਂਤ ਲੈ ਚਲੋ” ਪਰ ਓਹ ਸਿੱਖ ਫੇਰੂ ਦੀ ਭਗਤੀ 
ਨੇਕਨਾਮੀ ਦੇਖ ਸੁਣ ਮੋਮ ਹੋ ਗਏ। ਓੜਕ ਜਦ ਫੇਰੂ ਨੇ ਬਹੁਤ ਹਠ ਕੀਤਾ ਤਾਂ ਉਨ੍ਹਾਂ ਨੇ 
ਆਖਿਆ, “ਭਾਈ ਫੇਰੂ! ਅਨੰਦਪੁਰ ਦੇ ਨੇੜੇ ਚੱਲ ਕੇ ਮੁਸ਼ਕਾਂ ਦੇ ਲਵਾਂਗੇ।” ਤਾਂ ਭੀ ਭਾਈ 
ਜੀ ਆਪੇ ਆਪਣੇ ਹੱਥ ਰੱਸੀ ਨਾਲ ਬੰਨ੍ਹ ਕੇ ਦਾਹੜੀ ਫੜੀ ਆਇਆ। ਗੁਰੂ ਸਾਹਿਬ ਜੀ ਨੇ 
ਓਸ ਦੀ ਸ਼ਰਧਾ, ਨਿੰਮੁਤਾ ਤੇ ਨਿਰਮਾਤਾ ਦੇਖ ਕੇ ਨੇਤ ਭਰ ਆਏ। ਬੋਲੇ, “ਆਓ ਭਾਈ 
ਫੇਰੂ ! ਸੱਚੀ ਦਾਹੜੀ !”” (ਸੱਚੀ ਦਾਹੜੀ) ਫੇਰ ਅੱਧੀ ਦਸਤਾਰ, ਨਗਾਰਾ, ਨਿਸ਼ਾਨ, ਸੰਗਤ ਸਾਹਿਬ 
ਦੀ ਪਦਵੀ ਬਖ਼ਸ਼ ਕਰ ਓਸ ਦੇਸ ਦੀ ਸਿੱਖੀ ਓਸ ਨੂੰ ਦੇ ਦਿੱਤੀ। ਓਸ ਨੇ ਲੰਮੇ ਦੇਸ ਚੂਹਣੀਆਂ 
ਦੇ ਪ੍ਰਗਣੇ ਮੀਏਂ ਮੌੜ ਪਿੰਡ ਡੇਰਾ ਬਣਾ ਕਰ ਲੰਗਰ ਜਾਰੀ ਰਖਿਆ। ਬਹੁਤ ਜੱਸ ਖੱਟਿਆ। 
ਹੁਣ ਓਸ ਦੀ ਸੰਪਰਦਾਇ ਦੇ ਉਦਾਸੀ ਸਾਧ ਸੰਗਤ ਸਾਹਿਬ ਕੇ ਸਦਾਉਂਦੇ ਹਨ। ਓਸ ਡੇਰੇ ਨੂੰ 
ਛੀ ਹਜ਼ਾਰ ਦੀ ਜਾਗੀਰ ਤੇ ਹੋਰ ਸਿੱਖੀ ਸੇਵਕੀ ਵਿੱਚੋਂ ਬਹੁਤ ਆਮਦਨੀ ਹੈ। ਓਸੇ ਡੇਰੇ ਵਿੱਚੋਂ 
ਸ਼ੀ ਅੰਮ੍ਰਿਤਸਰ, ਸੰਤੋਖ ਦਾਸ ਦਾ ਅਖਾੜਾ ਦਸ ਬਾਰਾਂ ਹਜ਼ਾਰ ਦਾ ਜਾਗੀਰਦਾਰ ਹੈ। ਹੁਣ ਮਹੰਤ 
ਨਿਰੰਜਨ ਦਾਸ ਗੱਦੀ ਪਰ ਹੈ। ਛੋਟਾ ਅਖਾੜਾ ਭੀ ਏਸੇ ਸੰਪੁਦਾਇ ਦਾ ਹੈ। ਹੋਰ ਅਨੇਕ ਡੇਰੇ 
ਜਾਗੀਰਦਾਰ ਹਨ। 

[37] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


(੧) ਇੱਕ ਦਿਨ ਸੰਗਤ ਤੀਸਰੇ ਪਹਿਰ ਸ਼ਬਦ ਗਾਉਂਦੀ ਆਈ। ਗੁਰੂ ਜੀ ਪਲੰਘ ਉੱਤੇ ਬਿਰਾਜੇ ਹੋਏ 
ਸੇ, ਅਚਨਚੇਤ ਸ਼ਬਦ ਦੀ ਆਵਾਜ਼ ਆਈ। ਸੁਣ ਕੇ ਛੇਤੀ ਨਾਲ ਉੱਠੇ, ਤਾਂ ਗੋਡੇ ਨੂੰ ਸੱਟ ਲੱਗ 
ਗਈ। ਓਸ ਦਿਨ ਥੀਂ ਪਲੰਘ ਉੱਤੇ ਬਿਰਾਜਨਾ ਛੱਡ ਦਿੱਤਾ। ਏਸ ਤੋਂ ਇਹ ਜਤਾਯਾ ਕਿ ਗੁਰੂ 
ਕੀ ਬਾਣੀ ਦਾ ਅਦਬ ਐਸਾ ਕਰਣਾਂ ਚਾਹੀਏ, ਜੋ ਪੜ੍ਹਨ ਵਾਲੇ ਦੇ ਸਾਹਵੇਂ ਕਦੇ ਮੰਜੇ ਉੱਤੇ ਕੋਈ 
ਸਿੱਖ ਨਾ ਬੈਠੇ ॥ 

(੨) ਇੱਕ ਦਿਨ ਸਿੱਖਾਂ ਨੇ ਕਲਿਆਣ ਹੋਣ ਦਾ ਰਸਤਾ ਪੁੱਛਿਆ, ਤਾਂ ਸ੍ਰੀ ਗੁਰੂ ਹਰਿ ਰਾਇ ਜੀ ਨੇ 
ਬਚਨ ਕੀਤਾ, 'ਯਥਾ ਯੋਗ ਸਾਧ ਸੰਗਤ ਦੀ ਸੇਵਾ ਤੇ ਵਾਹਿਗੁਰੂ ਦਾ ਭਜਨ ਕਰਨੇ ਕਰ 
ਕਲਿਆਣ ਹੁੰਦੀ ਹੈ।” ਏਸ ਪਰ ਸਾਖੀ ਸੁਣਾਈ ਕਿ ਕੋਈ ਬਹੁਤ ਗ਼ਰੀਬ ਗੁਹਸਤੀ ਸੀ। ਓਸ 
ਦੇ ਬਾਲ ਬੱਚੇ ਨੂੰ ਅੰਨ ਬਸਤ੍ਰ ਥੀਂ ਤੰਗ ਦੇਖ ਕਰ ਚਿੜਾ ਚਿੜੀ ਜੋ ਉਨ੍ਹਾਂ ਦੇ ਘਰ ਰਹਿੰਦੇ ਸੇ 
ਓਸ ਸਿੱਖ ਦੇ ਘਰੋਂ ਦਾਣਾਂ ਆਟਾ ਜੋ ਕੁਛ ਮਿਲੇ ਚੁੰਚ ਭਰ ਕੇ ਸੰਤ ਦੇ ਲੰਗਰ ਵਿੱਚ ਸਿੱਟ 
ਆਉਣ। ਓਸ ਗ਼ਰੀਬ ਸਿੱਖ ਦੀ ਇਸਤ੍ਰੀ ਉਨ੍ਹਾਂ ਨੂੰ ਬਥੇਰਾ ਹਟਾਵੇ, ਹਟਣ ਨਹੀਂ ਪਰ ਏਹ ਨਾ 
ਸਮਝੇ ਕਿ ਸਾਡੇ ਘਰ ਜੋ ਹੁਣ ਧਨ ਪਦਾਰਥ ਦਿਨੋਂ ਦਿਨ ਵਧਦਾ ਜਾਂਦਾ ਹੈ ਏਸੇ ਪੁੰਨ ਦਾ 
ਪ੍ਰਤਾਪ ਹੈ। 

(੩) ਇੱਕ ਪੁਰਖ ਬਹੁਤ ਧਨੀ ਅਤੇ ਪਾਪੀ ਸੀ। ਗ਼ਰੀਬਾਂ ਨੂੰ ਬਹੁਤ ਦੁੱਖ ਦਿਆ ਕਰੇ। ਓਹੋ ਚਿੜਾ 
ਚਿੜੀ ਜਿਨ੍ਹਾਂ ਨੂੰ ਪਿਛਲੇ ਜਨਮ ਦੇ ਤਪ ਜਪ ਕਰਨੇ ਕਰ ਕੇ ਗਿਆਤਾ ਸੀ, ਸੰਤਾਂ ਦੇ ਭੰਡਾਰੇ 
ਵਿੱਚੋਂ ਅੰਨ ਤੇ ਲੂਣ ਦੇ ਕੰਕਰ ਲਿਆ ਕਰ ਓਸ ਧਨੀ ਦੀ ਰਸੋਈ ਦੇ ਸਮਾਨ ਵਿੱਚ ਪਾਉਣ 
ਲਗੇ। ਓਸ ਦੀ ਦੌਲਤ ਲੱਗੀ ਨਸ਼ਟ ਹੋਣ, ਓੜਕ ਕੰਗਾਲ ਹੋ ਗਿਆ। ਏਨ੍ਹਾਂ ਦੋਹਾਂ ਸਾਖੀਆਂ ਤੋਂ 
ਨੂੰ ਦੇਵੇ, ਲਵੇ ਕਦੀ ਨਾ। ਜੇ ਲਵੇ ਤਾਂ ਪ੍ਰਸ਼ਾਦ ਮਾੜ੍ਹ ਲਵੇ। 

(੪) ਭਾਈ ਪੁੰਗਰਨਾਮ ਛੇਵੇਂ ਗੁਰੂ ਕਾ ਸਿੱਖ ਜ਼ਿਮੀਂਦਾਰ ਪਰਾਏ ਪਦਾਰਥ ਨੂੰ ਅੱਗ ਦਾ ਚਿੰਗਾੜਾ ਸਮਝ 
ਕੇ ਕਦੇ ਨਹੀਂ ਅੰਗੀਕਾਰ ਕਰਦਾ ਸੀ। ਆਪਣੇ ਪਸ਼ੂ ਨੂੰ ਭੀ ਦੂਸਰੇ ਦੇ ਖੇਤ ਦਾ ਕੱਖ ਨਹੀਂ 
ਖਾਣ ਦਿੰਦਾ ਸੀ। ਆਪਣੀ ਕਮਾਈ ਧਰਮ ਕਰ ਕੇ ਕੁਟੰਬ ਨੂੰ ਪਾਲਦਾ ਤੇ ਦਸਵਾ ਹਿੱਸਾ ਗੁਰੂ 
ਕੇ ਲੰਗਰ ਪਾਇਆ ਕਰਦਾ। ਸਿੱਖ ਸਾਧ ਅਭਯਾਗਤ ਦੀ ਟਹਿਲ ਕਰਦਾ ਰਹਿੰਦਾ। ਓਸ ਦੀ 
ਨੇਕ ਨੀਤਿ ਦੇਖ ਕੇ ਇੱਕ ਸੰਤ ਨੇ ਰਸਾਇਣ ਦੇ ਪਾਰੇ ਦਾ ਬਿੱਲ ਭਰਿਆ ਹੋਯਾ ਦਿੱਤਾ। 
ਸੁਇਨਾ ਕਰ ਕੇ ਦਿਖਾਇਆ। ਬਿਧੀ ਬਤਾਈ, ਬਰਸ ਦਿਨ ਪਿੱਛੋਂ ਸੰਤ ਨੇ ਆ ਕੇ ਦੇਖਯਾ ਤਾਂ 
ਓਹ ਬਿੱਲ ਓਸੇ ਤਰ੍ਹਾਂ ਪਿਆ ਹੈ। ਸੰਤ ਨੇ ਆਖਯਾ ਕਿਉਂ ਨਾ ਦੌਲਤ ਬਣਾ ਲੀਤੀ? ਭਾਈ 
ਪੁੰਗਰ ਨੇ ਆਪਣੇ ਖੇਤ ਵਿੱਚ ਬਾਦਸ਼ਾਹੀ ਖ਼ਜ਼ਾਨਾ ਦੱਬਯਾ ਹੋਇਆ ਦਿਖਾ ਕੇ ਆਖਿਆ, “ਮੈਂ 
ਆਪਣੀ ਕਮਾਈ ਤੋਂ' ਬਿਨਾਂ ਹੋਰ ਕੁਛ ਨਹੀਂ ਵਰਤਦਾ। ” ਸਗੋਂ ਓਸ ਦੇ ਘਰ ਦਾ ਪੁਸ਼ਾਦ ਛਕ 
ਕੇ ਓਸ ਸੰਤ ਨੂੰ ਭੀ ਗੁਪਤ ਪ੍ਰਗਟ ਸੁੱਝਣ ਲੱਗ ਪਈ। 

(੫) ਭਾਈ ਫੇਰੂ ਜੀ ਦਾ ਲੰਗਰ ਵਰਤਦਾ ਦੇਖ ਕੇ ਇੱਕ ਸੰਤ ਭੁਖਾ ਆਯਾ। ਲਾਂਗਰੀ ਨੇ ਓਸ ਨੂੰ ਰੋਟੀ 
ਤੇ ਆਪਣੇ ਸੰਬੰਧੀ ਨੂੰ ਪੰਜ ਰੋਟੀਆਂ ਦਿੱਤੀਆਂ। ਸੰਤ ਬੋਲਿਆ, “ਭਾਈ ਫੇਰੂ ਦਾ ਲੰਗਰ 
ਕਾਣਾ। ” ਏਹ ਬਚਨ ਸੁਣ ਕੇ ਭਾਈ ਫੇਰੂ ਨੇ ਅੰਦਰੋਂ ਆ ਕੇ ਓਸ ਸੰਤ ਦੇ ਚਰਨ ਫੜ ਕੇ (ਭਾਈ 
ਫੇਰੂ ਦਾ ਸਿਦਕ) ਬੇਨਤੀ ਕੀਤੀ, “ਮੈਂ ਕਾਣਾਂ ਹੋ ਜਾਵਾਂ, ਪਰ ਲੰਗਰ ਨਾ ਕਾਣਾਂ ਹੋਵੇ। ” ਓਸ ਦੀ 
ਸਰਧਾ ਤੇ ਸਿਦਕ ਨੂੰ ਓਸ ਦੀ ਇੱਕ ਅੱਖ ਜਾਂਦੀ ਰਹੀ, ਲੰਗਰ ਕਾਇਮ ਰਿਹਾ। 

(੬) ਇੱਕ ਦਿਨ ਗੁਰੂ ਜੀ ਸ਼ਿਕਾਰ ਗਏ ਤਾਂ ਇੱਕ ਸੱਪ ਨੂੰ ਬੇਅੰਤ ਕੀੜੀਆਂ ਕੱਟ ਕੱਟ ਕੇ ਤੜਫਾ 
ਰਹੀਆਂ ਸਨ। ਗੁਰੂ ਜੀ ਨੇ ਸਿੱਖਾਂ ਨੂੰ ਆਖਿਆ, “ਭਾਈ ਏਹ ਸੱਪ ਪਿਛਲੇ ਜਨਮ ਵਿੱਚ 
ਬੇਅੰਤ ਲੋਕਾਂ ਦਾ ਗੁਰੂ ਸਦਾ ਕੇ ਨਜ਼ਰ ਭੇਟ ਲੈ ਲੈ ਕਰ ਖਾਂਦਾ ਤੇ ਜਮ੍ਹਾਂ ਕਰਦਾ ਰਿਹਾ ਹੈ। 
ਸੇਵਕਾਂ ਦੀ ਕਲਯਾਣ ਨਾ ਕਰ ਸਕਿਆ। ਹੁਣ ਓਹੋ ਲੇਖਾ ਦੇ ਰਿਹਾ ਹੈ। ਗੁਰੂ ਜੀ ਨੇ ਓਸ ਨੂੰ 


ਅਸ ਐ.ਉ/ ਤੋਪ 006 9੬71ਪੰਟ 9010੬ 9 0 ਧਨ (ਰਨ 88006) ਅਰ? ਹਮ 06020 


ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [38] 


ਓਸ ਖੋਟੀ ਜੂਨ ਤੇ ਪੀੜਾ ਤੋਂ ਛੁਡਾਇਆ। ਏਸ ਸਾਖੀ ਵੱਲ ਬੇਦੀ ਸੋਢੀ, ਸਾਹਿਬਾਂ ਜੋ ਖੱਤਰੀ 
ਜਾਤ ਗ੍ਰਿਹਸਤੀ ਹੋਕੇ ਪੂਜਾ ਖਾਣੀ, ਜੋ ਉਨ੍ਹਾਂ ਦਾ ਧਰਮ ਨਹੀਂ, ਅਭੱਖਯ ਭਖਦੇ ਹਨ ਤੇ 
ਬਨਾਵਟੀ ਜਾਹਲੀ ਗੁਰੂ ਬਣੇ ਫਿਰਦੇ ਹਨ ਧਿਆਨ ਕਰਨਾ ਚਾਹੀਦਾ ਹੈ। 

(੭) ਇੱਕ ਦਿਨ ਬਿਧੀਚੰਦ ਬ੍ਰਹਮਣ ਪਰਗਣੇ ਡਰੋਲੀ ਸੋਸਨ ਪਿੰਡ ਦੇ ਰਹਿਣ ਵਾਲਾ ਜੁਵਾਲਾ ਜੀ ਦੇ 
ਦਰਸ਼ਨ ਕਰਨ ਲਈ ਜਾਂਦਾ ਹੋਯਾ ਕੀਰਤਪੁਰ ਆ ਉੱਤਰਿਆ। ਗੁਰੂ ਜੀ ਦੇ ਦਰਸ਼ਨ ਕੀਤੇ। 
ਉਪਦੇਸ਼ ਸੁਣ ਕੇ ਓਸ ਥਾਂ ਗੁਰੂ ਕੀ ਦਯਾ ਨਾਲ ਸੱਚੀ ਦੇਵੀ ਈਸ਼੍ੂਰੀ ਸ਼ਕਤੀ ਬ੍ਰਹਮ ਵਿੱਦਯਾ ਨੂੰ 
ਪ੍ਰਾਪਤ ਹੋਣੇ ਕਰ ਨਿਹਾਲ ਹੋ ਗਿਆ। ਓਸ ਦੇ ਬੇਟੇ ਮਹਾਂਨੰਦ ਨੂੰ ਨੌਵੇਂ ਗੁਰੂ ਸਾਹਿਬ ਜੀ ਨੇ 
ਮੰਜੀ ਬਖ਼ਸ਼ੀ। ਓਸ ਦਾ ਪੁੱਤਰ ਦਯਾ ਚੰਦ, ਪੌਤ੍ਹਾ ਹਰੀਚੰਦ ਹੋਯਾ। ਓਸ ਦੇ ਦੋ ਬੇਟੇ ਸੰਗਤ 
ਸਿੰਘ, ਦੀਪ ਚੰਦ ਹੋਏ। ਉਨ੍ਹਾਂ ਦੋਹਾਂ ਦੀ ਸੰਤਾਨ ਡਾਲੇ ਪਿੰਡ ਤਸੀਲ ਮੋਗੇ ਭਾਈ ਕੇ ਸਦਾਉਂਦੇ 
ਹਨ। ਸਿੱਖੀ ਸੇਵਕੀ ਉਨ੍ਹਾਂ ਦੀ ਬਹੁਤ ਹੈ। ਗੁਰੂ ਗੁੰਥ ਸਾਹਿਬ ਜੀ ਨੂੰ ਮੰਨਦੇ ਹਨ। 

(੮) ਇੱਕ ਦਿਨ ਗੁਰੂ ਜੀ ਨੇ ਭਾਈ ਕਾਲੇ ਦੁਲਟ ਨੂੰ ਵਟਾਈ ਕਰਨ ਭੇਜਿਆ ਕਿਉਂਕਿ ਓਸ ਸਮੇਂ 
ਕਲਯਾਨ ਪੁਰ ਕੀਰਤਪੁਰ ਆਦਿਕ ਤਾਰਾ ਚੰਦ ਕਹਿਲੂਰੀਏ ਵੱਲੋਂ ਮਾਫ਼ੀ ਸਨ। ਖਲਵਾੜੇ ਵਿੱਚ 
ਮੰਗਤੇ ਬਹੁਤ 'ਕੱਠੇ ਹੋ ਗਏ। ਭਾਈ ਕਾਲੇ ਨੇ ਜਿਤਨੇ ਦਾਣੇ ਵੰਡਾਏ ਸੇ, ਸਭ ਜਨ੍ਹਾਂ ਨੂੰ ਵੰਡ 
ਛੱਡੇ। ਖ਼ਾਲੀ ਚਲਾ ਆਯਾ। ਗੁਰੂ ਜੀ ਨੇ ਪੁੱਛਯਾ ਤਾਂ ਉੱਤਰ ਦਿੱਤਾ ਕਿ ਮਹਾਰਾਜ ! ਆਪ ਨੇ ਭੀ 
ਏਥੇ ਆਏ ਲੋਕਾਂ ਨੂੰ ਛਕਾ ਹੀ ਦੇਣੇ ਸਨ। ਸਗੋਂ ਪੀਹ ਪਕਾ ਕੇ ਦੇਣ ਦੀ ਖੇਚਲ ਤੋਂ ਛੁੱਟੇ। ਗੁਰੂ 
ਸਾਹਿਬ ਜੀ ਓਸ ਉੱਤੇ ਬਹੁਤ (ਗੁਰੂ ਜੀ ਦੀ ਉਦਾਰਤਾ) ਖ਼ੁਸ਼ੀ ਹੋਏ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


[39] ਤਵਾਰੀਖ ਗੁਰੂ ਖਾਲਸਾ (ਪਾ੬ ੭) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅੱਠਵੇਂ ਗੁਰੂ ਜੀ ਨੂੰ ਗੱਦੀ ਦੇ ਕੇ ਸੱਤਵੇਂ ਗੁਰੂ ਜੀ ਦਾ ਚਲਾਣਾ 

ਪੂਰਬ ਕਥਨ ਅਨੁਸਾਰ ਅਨੇਕ ਪ੍ਰਕਾਰ ਦੇ ਅਪਾਰ ਸਿੱਖਾਂ ਦਾ ਉਧਾਰ ਕਰ ਕੇ ਗੁਰੂ ਹਰਿ ਰਾਇ ਜੀ ਨੇ 
ਜਦ ਆਪਣਾ ਚੋਲਾ ਛੱਡਣ ਦਾ ਸਮਾਂ ਨੇੜੇ ਆਯਾ ਦੇਖਿਆ ਤਾਂ ਉਨ੍ਹਾਂ ਸੰਮਤ ੧੭੧੮ ਬਿਕ੍ਰਮੀ 
ਨੂੰ ਸਭ ਦੇਸ ਦੇਸ਼ਾਂਤ੍ਰਾਂ ਦੇ ਨਾਮੀ ਨਾਮੀ ਸਿੱਖ ਤੇ ਮਸੰਦ ਅਤੇ ਬੇਦੀ, ਤੇਹਣ ਭਲੇ, ਸੋਢੀ, 
ਮੁਖੀਏ ਸਭ ਬੁਲਾ ਲੀਤੇ। ਅੱਸੂ ਸੁਦੀ ਦਸਮੀਂ ਨੂੰ ਇੱਕ ਵੱਡਾ ਭਾਰੀ ਦਰਬਾਰ ਕਰ ਕੇ ਆਪਣੇ 
ਛੋਟੇ ਪੁੱਤ੍ਰ ਸ੍ਰੀ ਹਰਿਕ੍ਰਿਸ਼ਨ ਜੀ ਨੂੰ; ਜੋ ਓਦੋਂ ਪੰਜ ਬਰਸ ਦਾ ਸੀ, ਗੁਰਯਾਈ ਦੀ ਗੱਦੀ ਉੱਤੇ 
ਬੈਠਾ ਕਰ ਬਾਬੇ ਬੁੱਢੇ ਦੀ ਅੰਸ ਭਾਈ ਭਾਨੇ ਦੇ ਹੱਥੋਂ ਤਿਲਕ ਕਰਾ ਕੇ ਪੰਜ ਪੈਸੇ ਇੱਕ ਨਰੇਲ 
ਰਿੱਧੀ ਸਿੱਧੀ ਸਮੇਤ ਭੇਟਾ ਅੱਗੇ ਰੱਖ ਕੇ ਮੱਥਾ ਟੇਕ ਦਿੱਤਾ ਅਤੇ ਤਿੰਨ ਪ੍ੁਰਕਰਮਾਂ ਕੀਤੀਆਂ। 
ਫੇਰ ਗੁਰੂ ਕੇ ਹੁਕਮ ਅਨੁਸਾਰ ਮਸੰਦਾਂ ਨੇ ਅਤੇ ਨਾਮੀ ਨਾਮੀ ਸਿੱਖਾਂ ਨੇ ਯਥਾ ਯੋਗ ਨਜ਼ਰ ਭੇਟ 
ਨਕਦੀ ਖਿਲਅਤ ਦੇ ਕੇ ਗੁਰੂ ਹਰਿ ਕ੍ਰਿਸ਼ਨ ਜੀ ਅੱਗੇ ਮੱਥਾ ਟੇਕਿਆ। ਗੁਰੂ ਹਰਿ ਰਾਇ ਜੀ ਨੇ 
ਬਚਨ ਕੀਤਾ ਅੱਜ ਤੋਂ ਏਹਨਾਂ ਨੂੰ ਸਾਡਾ ਰੂਪ ਸਮਝ ਕੇ, ਜੋ ਕੋਈ ਮੰਨੇਗਾ ਸੋ ਨਿਹਾਲ ਹੋਵੇਗਾ। 
ਫੇਰ ਅਰਦਾਸ ਹੋ ਕਰ ਕੜਾਹ ਪ੍ਰਸ਼ਾਦ ਵਰਤਿਆ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅਖੰਡ ਪਾਠ 
ਕਰਾਏ। ਆਪਣੀ ਫੌਜ ਨੂੰ ਜੋ ਬਾਈ ਸੌ ਅਸਵਾਰ ਸੀ, ਬਹੁਤ ਇਨਾਮ ਦੇ ਕੇ ਯਥਾ ਯੋਗ 
ਰੋਜ਼ੀਨਾ ਸਭ ਕਾਇਮ ਕਰ ਕੇ ਹੁਕਮ ਦਿੱਤਾ, “ਹਰਿ ਕ੍ਰਿਸ਼ਨ ਜੀ ਦੇ ਤਾਬੇ ਰਹਿਣਾ। ਲੋਕ 
ਪੁਲੋਕ ਵਿੱਚ ਗੁਰੂ ਤੁਹਾਡੀ ਸਹਾਇਤਾ ਕਰੇਗਾ। ” ਫੇਰ ਕੱਤਕ ਵਦੀ ਨੌਮੀ ਸੰਮਤ ੧੭੧੮ 
ਬਿਕ੍ਰਮੀ ਨੂੰ ਐਤਵਾਰ ਇਸ਼ਨਾਨ ਦਾਨ ਕਰ ਕੇ ਸ਼ਸਤ੍ਰ ਬਸਤ੍ਰ ਪਹਿਨ ਅਤਰ ਲਗਾ ਘੜੀ ਦਿਨ 
ਰਹੇ ਸਭ ਸੰਗਤ ਦੇ ਨਾਲ ਪਤਾਲਪੁਰੀ ਤਕ: ਜਿੱਥੇ ਚੰਦਨ ਦੀ ਚਿਤਾ ਰਚਵਾ ਰਖੀ ਸੀ, ਚਰਣੀ 
ਚੱਲ ਕਰ ਗਏ ਅਤੇ ਸਭ ਸੰਗਤ ਨੂੰ ਖ਼ੁਸ਼ੀ ਧੀਰਜ ਦੇ ਚਿਖਾ ਪਰ ਕੁਸ਼ਾ ਦੇ ਆਸਨ ਉੱਤੇ ਪਦਮ 
ਆਸਨ ਕਰ ਕੇ ਜਾ ਬੈਠੇ। ਸਾਰਾ ਸਰੀਰ ਚੇਹਰੇ ਚੰਦ ਸਮੇਤ ਚਾਦਰ ਨਾਲ ਕੱਜ ਲੀਤਾ। ਜੋਗ 
ਅਗਨੀ ਪ੍ਰਗਟ ਕਰ ਕੇ ਸਭ ਦੇ ਦੇਖਦਿਆਂ ਚਿਖਾ ਸਮੇਤ ਦੇਹ ਨੂੰ ਦਗਧ ਕਰ ਦਿੱਤਾ। ਆਪ 
ਜੋਤੀ ਜੋਤ ਸਮਾ ਗਏ। ਗੁਰੂ ਹਰਿ ਕ੍ਰਿਸ਼ਨ ਜੀ ਨੇ ਉਨ੍ਹਾਂ ਦੇ ਨਮਿਤ ਪਿੱਛੋਂ ਬਹੁਤ ਜਗ ਦਾਨ 
ਗੁਰੂ ਘਰ ਦੀ ਮਰਯਾਦਾ ਤੇ ਸ੍ਰੀ (ਗੁਰੂ) ਗ੍ਰੰਥ ਸਾਹਿਬ ਜੀ ਦੇ ਪਾਠ ਕਰਾ ਕੇ ਬਹੁਤ ਸੁਜਸ 
ਲੀਤਾ। ਧੀਰਮੱਲ ਆਦਿਕ ਹੋਰ ਸਭ ਸਾਕ ਸੰਬੰਧੀ ਸਿੱਖ ਮਸੰਦ ਕੀਰਤਪੁਰ ਆਏ ਪਰ 
ਰਾਮਰਾਇ ਜੀ ਨਾ ਆਏ। ਦਿੱਲੀ ਵਿੱਚ ਹੀ ਬੈਠ ਰਹੇ। ਹਰਿ ਸੁਖ ਰਾਇ ਦੀ ਤਵਾਰੀਖ ਵਿੱਚ 
ਗੁਰੂ ਹਰਿ ਰਾਇ ਜੀ ਦੀ ਬਹੁਤ ਮਹਿਮਾ ਲਿਖੀ ਹੈ॥ 

ਏਹ ਗੁਰੂ ਹਰਿਰਾਇ ਜੀ ਮਾਘ ਸੁਦੀ ੨ ਸੰਮਤ ੧੬੮੬ ਬਿਕ੍ਹਮੀ ਤੇ ਸਾਲ ੧੬੦ ਗੁਰੂ ਨੂੰ ਪ੍ਰਗਟ ਹੋ ਕੇ 
੧੪ ਬਰਸ ੨ ਮਹੀਨੇ ੩ ਦਿਨ ਦੀ ਉਮਰ ਵਿੱਚ ਗੱਦੀ ਬੈਠੇ। ੧੭ ਬਰਸ ੬ ਮਹੀਨੇ ੨੯ ਦਿਨ 
ਗੁਰਿਆਈ ਕਰ ਕੇ ੩੧ ਬਰਸ ੮ ਮਹੀਨੇ ੨੨ ਦਿਨ ਸਾਰੀ ਉਮਰ ਭੋਗ ਕੇ ਕੱਤਕ ਵਦੀ 
ਨੌਮੀਂ ਸੰਮਤ ੧੭੧੮ ਬਿਕ੍ਰਮੀ ਸਾਲ ੧੯੧ ਗੁਰੂ ਨੂੰ ੬ ਘੜੀ ਦਿਨ ਰਹੇ ਜੋਤੀ ਜੋਤ ਸਮਾ 
ਗਏ। ਏਨ੍ਹਾਂ ਦੀ ਸਮਾਧ ਭੂਪ ਸਿੰਘ ਰੋਪੜੀਏ ਨੇ ਪੱਕੀ ਬਣਵਾਈ ਜੋ ਹੁਣ ਪਤਾਲ ਪੁਰੀ 
ਕੀਰਤਪੁਰ ਵਿੱਚ ਕਾਇਮ ਹੈ। 

(ਪਾ੩ ੮ - ੧) ਕਥਾ ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਪਾਤਸ਼ਾਹੀ ੮ 
(ਪਾ੧ ੮ - ੨) ਰਾਮਰਾਇ ਦਾ ਉਪੱਦੂਵ 
(ਪਾ੧ ੮ - ੩) ਦੀਵਾਨ ਪਰਸਰਾਮ ਦਾ ਕੀਰਤਪੁਰ ਆਉਣਾ 
(ਪਾ$ ੮ - 8) ਗੁਰੂ ਜੀ ਦਾ ਦਿੱਲੀ ਜਾਣਾ 

ਪਜਖਰਾ 
(ਪਾ ੮ - ੫) ਰਾਣੀ ਦੀ ਭਾਵਨਾਂ ਭਰਨੀ ਤੇ ਸ਼ਾਹਜ਼ਾਦੇ ਦਾ ਮਿਲਨਾ 
(ਪਾ ੮ - ੬) ਆਪਸ ਵਿੱਚ ਦੋਹਾਂ ਭਾਈਆਂ ਦੇ ਸਰਾਪ ਤੇ ਦੇਹਾਂਤ ਹੋਣਾ 


[1] ਤਵਾਰੀਖ ਗੁਰੂ ਖਾਲਸਾ (ਪਾ੩ ੮) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਥਾ ਸੀ ਗੁਰੁ ਚੂ ਹਰਿਕ੍ਰਿਸ਼ਨ ਸਾਹਿਬ ਜੀ (ਪਾ੧ ੮) 

ਏਹ ਗੁਰੂ ੯ ਸੌਣ ਵਦੀ ੧੦ ਸੰਮਤ ੧੭੧੩ ਬਿਕ੍ਰਮੀ ਤੇ ਸਾਲ ੧੮੭ ਗੁਰੂ ਬੁਧਵਾਰ ਪੁਨਰਬਸਾ ਨਛੱਤ੍ਰ 
ਛੀ ਘੜੀ ਦਿਨ ਚੜੇ ਗੁਰੂ ਹਰਿਰਾਇ ਜੀ ਦੇ ਘਰ ਮਾਤਾ ਕਿਸ਼ਨ ਕੌਰ ਥੀਂ ਕੀਰਤਪੁਰ ਪ੍ਰਗਟ 
ਹੋਏ ਸਨ। ਪੰਜ ਬਰਸ ੨ ਮਹੀਨੇ ੧੬ ਦਿਨ ਦੀ ਉਮਰ ਵਿੱਚ ੧੦ ਕੱਤਕ ਸੰਮਤ ੧੭੧੮ 
ਬਿਕ੍ਰਮੀ ਨੂੰ ਕੀਰਤਪੁਰ ਗੱਦੀ ਪਰ ਬੈਠੇ। ਭਾਵੇਂ ਉਮਰ ਵਿੱਚ ਤਾਂ ਛੋਟੇ ਹੀ ਸਨ ਪਰ ਤੇਜ, 
ਕਿਸੇ ਪੁਕਾਰ ਘਟ ਨਹੀਂ ਸਨ। ਮਨਮੋਹਣ ਤੇ ਸੱਚੇ ਬਚਨ ਸਿਆਣੇ ਸੱਤ-ਪੁਰਖਾਂ ਵਰਗੇ 
ਬੋਲਿਆ ਕਰਦੇ ਅਤੇ ਚੇਸ਼ਟਾ ਭੀ ਸੱਤਪੁਰਖਾਂ ਵਰਗੀ ਕਰਦੇ ਰਹਿੰਦੇ। ਦੇਸ਼ ਦੇਸ਼ਾਂਤ੍ਰਾਂ ਦੇ ਮਸੰਦ 
ਸੰਗਤਾਂ ਨੂੰ ਲੈ ਕੇ ਗੁਰੂ ਪਾਸ ਆਉਣ ਤੇ ਨਜ਼ਰ ਭੇਟਾ ਦਿਵਾਉਣ ਲੱਗੇ। ਸੰਗਤ ਦੀ ਕਾਮਨਾ ਭੀ 
ਜਥਾ ਜੋਗ ਗੁਰੂ ਜੀ ਵਲੋਂ ਪੂਰੀ ਹੋਣ ਲੱਗੀ ਕਿਉਂਕਿ ਕਲਪ ਬ੍ਰਿਛ ਤੇ ਚਿੰਤਾਮਣੀ ਭਾਵੇਂ ਕੱਦ 
ਵਿੱਚ ਛੋਟੇ ਹੀ ਹੋਣ, ਤਾਂ ਭੀ ਬਾਂਛਤ ਫ਼ਲ ਸੇਵਕ ਨੂੰ ਦੇਣ ਵਿੱਚ ਸਮੁੱਥ ਹੁੰਦੇ ਹਨ। ਸੰਗਤਾਂ ਦੀ 
ਆਵਾਜਾਈ ਤੇ ਦੀਵਾਨ ਦੋ ਵੇਲੇ ਲਗਣੇ ਕਰ ਬਹੁਤ ਰੌਣਕ ਹਰ ਵੇਲੇ ਰਹਿਣ ਲੱਗੀ ਤੇ ਪਦਾਰਥ 
ਭੀ ਵੱਡੇ ਗੁਰੂਆਂ ਵਾਂਗੂੰ ਪਿਆ ਆਵੇ। 

ਇੱਕ ਦਿਨ ਏਹ ਗੁਰੂ ਸਾਹਿਬ ਪਾਲਕੀ ਵਿੱਚ ਅਸਵਾਰ ਹੋਕੇ ਸੈਲ ਕਰਨ ਚੱਲੇ ਤਾਂ ਇੱਕ ਕੁਸ਼ਟੀ 
ਬ੍ਰਾਹਮਣ ਬਿਪਰਾਂ ਦਾ ਸਿਖਾਇਆ ਹੋਇਆ ਇਨ੍ਹਾਂ ਦੀ ਪਾਲਕੀ ਅੱਗੇ ਆ ਪਿਆ ਅਤੇ ਰੋਣ 
ਲੱਗਾ। ਗੁਰੂ ਜੀ ਨੇ ਪਾਲਕੀ ਠਹਿਰਾ ਕੇ ਆਪਣੇ ਹੱਥ ਮੂੰਹ ਪੂੰਜਨ ਦਾ ਰਮਾਲ ਦੇ ਕੇ ਆਖਿਆ, 
“ਪਿੰਡੇ ਉੱਤੇ ਫੇਰਿਆ ਕਰ ਅਰ ਧੋ ਕੇ ਪੀ ਚੰਗਾ ਹੋ_ਜਾਵੇਂਗਾ।” ਕੁਦਰਤ ਨੇ ਜਦ ਓਸ ਨੂੰ 
ਰਾਜ਼ੀ ਕਰ ਦਿੱਤਾ। ਫੇਰ ਤਾਂ ਬੇਅੰਤ ਬੀਮਾਰ ਆਉਣ ਲੱਗ ਪਏ, ਜਿਨ੍ਹਾਂ ਵਿੱਚੋਂ ਪ੍ਰਮੇਸੂਰ ਦੀ 
ਕ੍ਰਿਪਾ ਨਾਲ ਅਨੇਕ ਰਾਜ਼ੀ ਹੁੰਦੇ ਰਹੇ। ਏਹ ਬਾਤ ਕੁਛ ਅਸਚਰਜ ਨਹੀਂ ਕਿਉਂਕਿ ਸੱਤਪੁਰਖਾਂ 
ਦੇ ਬਚਨ ਵਿੱਚ ਭੀ ਸੱਤਾ ਹੁੰਦੀ ਹੈ ਤੇ ਦਵਾਈਆਂ ਭੀ ਵੱਡੇ ਘਰਾਂ ਵਿੱਚ ਏਹੋ ਜੇਹੀਆਂ ਬਣੀਆਂ 
ਰਹਿੰਦੀਆਂ ਹਨ, ਜਿਸ ਕਰ ਕੇ ਏਨ੍ਹਾਂ ਦੀ ਕੀਰਤੀ ਰੂਪੀ ਸੁਗੰਧੀ ਸਾਰੇ ਦੇਸ ਵਿੱਚ ਫੈਲ ਗਈ। 
ਜਿਸ ਥੀਂ ਪਹਾੜੀ ਰਾਜੇ ਭੀ ਦੀਪਚੰਦ ਕਹਿਲੂਰੀ ਆਦਿਕ ਸਭ ਦਰਸ਼ਨ ਨੂੰ ਆਉਣ ਲੱਗ 
ਪਏ। 

ਰਾਮਰਾਇ ਦਾ ਉਪੱਦੂਵ 

ਗੁਰੂ ਹਰਿਕ੍ਰਿਸ਼ਨ ਜੀ ਦੀ ਮਹਿਮਾ ਸੁਣ ਕੇ ਰਾਮਰਾਇ ਜੋ ਏਨ੍ਹਾਂ ਦਾ ਦਿਲੋਂ ਦੁਸ਼ਮਨ ਤੇ ਆਪ ਨੂੰ ਵੱਡਾ 
ਕਰਾਮਾਤੀ ਸਦਾਉਂਦਾ ਸੀ, ਮਤਸਰ ਦੀ ਅੱਗ ਵਿੱਚ ਸੜ ਬਲ ਕੇ ਕੋਲੇ ਹੋ ਗਿਆ। ਬਲਕਿ 
ਔਰੰਗਜ਼ੇਬ ਨਾਲ ਓਸ ਦੀ ਭਲਿਆਈ ਬਣੀ ਹੋਈ ਦੇਖ ਕੇ ਧੀਰਮੱਲ ਆਦਿਕ ਸੋਢੀ ਤੇ ਕਈ 
ਮਸੰਦ ਭੀ ਓਸ ਦੇ ਸੱਜਨ ਤੇ ਗੁਰੂ ਜੀ ਦੇ ਵਿਰੋਧੀ ਬਣ ਰਹੇ ਸਨ। ਯੱਦਪਿ ਰਾਮਰਾਇ, 
ਧੀਰਮਲ ਨੇ ਦੇਸਾਂ ਦੇਸ਼ਾਂਤ੍ਰਾਂ ਵਿੱਚ ਆਪਣੇ ਆਦਮੀ ਭੇਜ ਕਰ ਹੋਰ ਭੀ ਅਨੇਕ ਮਸੰਦ ਆਪਣੇ 
ਧੜੇ ਚਾੜ੍ਹ ਲੀਤੇ ਪਰ ਗੁਰੂ ਕੇ ਸਿੱਖਾਂ ਨੇ ਉਨ੍ਹਾਂ ਦਾ ਕਹਿਣਾ ਜ਼ਰਾ ਨਾ ਮੰਨਿਆ। ਏਹੋ ਹਨ 
ਰੱਖਿਆ ਕਿ ਜਿਸ ਨੂੰ ਗੁਰੂ ਸਾਹਿਬ ਗੱਦੀ ਉੱਤੇ ਬਿਠਾ ਗਏ, ਅਸੀਂ ਤਾਂ ਓਸੇ ਨੂੰ ਮੰਨਾਂਗੇ। ਜਦ 
ਸਿੱਖਾਂ ਉੱਤੇ ਰਾਮਰਾਇ ਦਾ ਕੋਈ ਜ਼ੋਰ ਤੇ ਮੰਤੁ ਨਾ ਚਲਿਆ, ਤਾਂ ਔਰੰਗੇ ਪਾਸ ਆਪਣਾ ਸਾਰਾ 
ਹਾਲ ਪ੍ਰਗਟ ਕਰ ਕੇ ਵੱਡੇ ਤਰੱਦਦ ਨਾਲ ਲੋਕਾਂ ਪਾਸੋਂ ਏਹ ਕਹਾਇਆ ਕਿ ਇੱਕ ਵਾਰੀ ਗੁਰੂ 
ਹਰਿਕ੍ਰਿਸ਼ਨ ਜੀ ਨੂੰ ਦਿੱਲੀ ਬੁਲਾ ਕੇ ਦੇਖਿਆ ਜਾਵੇ ਕਿ ਓਹ ਗੁਰੂ ਘਰ ਦੇ ਕਾਰਬਾਰ ਨੂੰ ਸੰਭਾਲ 
ਸਕਦਾ ਹੈ ਯਾ ਨਹੀਂ। ਐਸਾ ਨਾ ਹੋਵੇ ਜੋ ਗੁਰੂ ਨਾਨਕ ਜੀ ਦਾ ਘਰ ਜੋ ਬਾਦਸ਼ਾਹਾਂ ਜਿਹਾ ਹੈ; 
ਜਿਨ੍ਹਾਂ ਦੇ ਖ਼ਜਾਨੇ ਵਿੱਚ ਵੱਡੇ ਵੱਡੇ ਕੀਮਤੀ ਪਦਾਰਥ ਹਨ, ਸਭ ਲਪਚੱਕਣੇ ਲੋਕ ਲੁੱਟ ਕੇ ਲੈ 
ਜਾਣ। ਭਾਵੇਂ ਬਾਦਸ਼ਾਹ ਨੇ ਰਾਮਰਾਇ ਨੂੰ ਬਹੁਤ ਸਮਝਾਇਆ ਕਿ ਆਪਣੇ ਘਰ ਵਿੱਚ ਵਿਰੋਧ 
ਕਰਨਾ ਤੇ ਬਿਬਾਦ ਵਧਾਉਣਾ ਚੰਗਾ ਨਹੀਂ। ਜੇ ਤੈਨੂੰ ਦੌਲਤ ਦੀ ਲੋੜ ਹੈ ਤੇ ਮੈਥੋਂ ਲੈ। ਜਿੱਥੇ 
ਆਖੇਂ, ਓਥੇ ਮਕਾਨ ਚੰਗੇ ਬਣਵਾ ਕੇ ਜਾਗੀਰ ਲਾ ਦੇਵਾਂਗਾ ਤੇ ਸਿੱਖੀ ਸੇਵਕੀ ਤੂੰ ਆਪਣੀ 
ਬਰਕਤ ਨਾਲ ਕਰ ਸਕਦਾ ਹੈਂ। ਫੇਰ ਤੂੰ ਕਿਉਂ ਓਸ ਬਾਲਕ ਗੁਰੂ ਨਾਲ ਵਿਰੋਧ ਚੁੱਕਦਾ ਹੈਂ? 
ਓਹ ਬੀ ਤੇਰਾ ਭਾਈ ਹੈ। ਨਾਲੇ ਵਾਦ ਵਿਰੋਧ ਕਰਨ ਵਾਲੇ ਫ਼ਕੀਰਾਂ ਪੀਰਾਂ ਦੀ ਮਾਨਤਾ ਇੱਜ਼ਤ 
ਨਹੀਂ ਰਹਿੰਦੀ। ਜੇ ਤੈਨੂੰ ਅਜ਼ਮਤ ਦਾ ਹੰਕਾਰ ਹੈ ਤਾਂ ਜਿਸ ਦਰਿਆ ਵਿੱਚੋਂ ਤੈਨੂੰ ਇੱਕ ਨਹਿਰ 
ਲੱਭੀ ਹੈ, ਓਹ ਦਰਿਆ ਸਾਰਾ ਵੱਡੇ ਗੁਰੂ ਓਸ ਨੂੰ ਬਖ਼ਸ਼ ਗਏ ਹਨ। ਤੈਨੂੰ ਆਪਣੇ ਪਿਤਾ ਦਾ 
ਹੁਕਮ ਮੰਨਣਾ ਜੋਗ ਹੈ। ਜ਼ੁਲਮ, ਜ਼ੋਰ, ਅਨਯਾਇ ਕਰਨਾ ਚੰਗਾ ਨਹੀਂ।” ਭਾਵੇਂ ਉਸ ਨੂੰ 
ਸਿਆਣੇ ਲੋਕਾਂ ਨੇ ਬਹੁਤ ਸਮਝਾਇਆ, ਪਰ ਓਸ ਨੂੰ ਅਜੇਹੇ ਸਲਾਹੀਏ ਸ਼ਰੀਕ ਭਾਈ ਤੇ 
ਮੀਣੇਂ ਮਸੰਦ ਮਿਲੇ, ਕਿ ਹਨ ਨਾ ਹੀ ਛੱਡਿਆ। ਉਨ੍ਹਾਂ ਦੇ ਚੁੱਕੇ ਹੋਏ ਨੇ ਓੜਕ ਔਰੰਗੇ ਤੋਂ ਗੁਰੂ 
ਹਰਕ੍ਰਿਸ਼ਨ ਜੀ ਨੂੰ ਦਿੱਲੀ ਬੁਲਾਏ ਜਾਣ ਦਾ ਹੁਕਮ ਲਿਖਵਾ ਹੀ ਦਿੱਤਾ। 

ਦੀਵਾਨ ਪਰਸਰਾਮ ਦਾ ਕੀਰਤਪੁਰ ਆਉਣਾ 

ਬਾਦਸ਼ਾਹ ਦਾ ਹੁਕਮ ਸੁਣ ਕੇ ਗੁਰੂ ਜੀ ਦੇ ਸੇਵਕ ਦੀਵਾਨ ਬਿਸ਼ੰਭਰ ਦਾਸ ਨਾਮੀਂ ਤੇ ਸ਼ਿਵਦਿਆਲ 
ਦਿਲਵਾਲੀ ਨੇ ਅਰਜ਼ ਕੀਤੀ ਕਿ ਗੁਰੂ ਕਿਆਂ ਨੂੰ ਲੈਣ ਵਾਸਤੇ ਕਿਸੇ ਹਿੰਦੂ ਨੂੰ ਭੇਜਣਾ ਚਾਹੀਏ। 
ਓਸ ਵੇਲੇ ਔਰੰਗੇ ਪਾਸ ਜੈ ਸਿੰਘ ਰਾਜਾ ਜੈਪੁਰੀਆ ਸੀ ਓਸ ਨੂੰ ਹੁਕਮ ਹੋਯਾ। ਓਨ ਆਪਣੇ 
ਦੀਵਾਨ ਪਰਸਰਾਮ ਨੂੰ ਪੰਜਾਹ ਅਸਵਾਰ, ਇੱਕ ਰੱਥ, ਇੱਕ ਪਾਲਕੀ ਗੁਰੂ ਜੀ ਦੀ ਅਸਵਾਰੀ 
ਵਾਸਤੇ ਦੇ ਕੇ ਘੱਲਿਆ। ਜਾਂ ਓਹ ਕੀਰਤਪੁਰ ਪਹੁੰਚਾ ਤਾਂ ਗੁਰੂ ਕੇ ਲੰਗਰ ਦਾ ਵਰਤਨਾ, 
ਸੰਗਤਾਂ ਦੀ ਸ਼ਰਧਾ ਤੇ ਰੌਣਕ ਦੇਖ ਕੇ ਬਹੁਤ ਰਾਜ਼ੀ ਹੋਇਆ। ਮਾਤਾ ਕ੍ਰਿਸ਼ਨ ਕੌਰ ਨੇ ਭਾਈ 
ਪੰਜਾਬ ਮਸੰਦ ਨੂੰ ਭੇਜ ਕੇ ਵੱਡੇ ਆਦਰ ਨਾਲ ਦੀਵਾਨ ਦਾ ਡੇਰਾ ਕਰਾਇਆ। ਰਸਦ ਆਦਿਕ 
ਸਭ ਚੀਜ਼ ਪੁਚਾਈ। ਅਗਲੇ ਦਿਨ ਦੀਵਾਨ ਵੱਡੀ ਸਜ ਧਜ ਦਾ ਲਵਾ ਕੇ ਤੇ ਗੁਰੂ ਜੀ ਨੂੰ 
ਸਿੰਘਾਸਨ ਉੱਤੇ ਬੈਠਾ ਕਰ ਪਰਸਰਾਮ ਨੂੰ ਬੁਲਾ ਭੇਜਿਆ। ਓਸ ਨੇ ਰਾਜੇ ਜੈ ਸਿੰਘ ਵੱਲੋਂ ਜੋ 
ਨਜ਼ਰ ਭੇਟਾ ਗੁਰੂ ਜੀ ਵਾਸਤੇ ਲਿਆਂਦੀ ਸੀ, ਗੁਰੂ ਜੀ ਦੇ ਅੱਗੇ ਰੱਖ ਕੇ ਮੱਥਾ ਟੇਕਿਆ। ਗੁਰੂ 
ਜੀ ਨੇ ਅਸੀਸ ਦਿੱਤੀ। ਗੁਰੂ ਸਾਹਿਬ ਜੀ ਦੇ ਜਿਗਾ, ਕਲਗੀ, ਭਵੱਟੇ ਮੋਤੀਆਂ ਦੀ ਮਾਲਾ, 
ਜੜਾਊ ਕੰਬਣ ਆਦਿਕ ਗਹਿਣੇ ਪਏ ਹੋਏ ਉੱਪਰ ਚੌਰ ਝੁਲਦਾ ਤੇ ਇੱਕ ਪਾਸੇ ਸਨਧਬੱਧ ਗੁਰੂ 
ਕੇ ਜੋਧੇ, ਦੂਜੇ ਪਾਸੇ ਵੱਡੇ ਵੱਡੇ ਕੱਦਾਂ ਵਾਲੇ ਸਜੇ ਵਜੇ ਮਸੰਦ ਤੇ ਸੇਵਕ ਬੈਠੇ ਦੇਖ ਕੇ ਬਹੁਤ 
ਖ਼ੁਸ਼ੀ ਹੋਯਾ। ਮੇਵੜੇ ਨੇ ਅਰਦਾਸ ਕੀਤੀ, ਦੀਵਾਨ ਨੇ ਮੁਰਾਸਲਾ ਸ਼ੌਕਨਾਮਾ ਔਰੰਗੇ ਦਾ ਗੁਰੂ ਜੀ 
ਅੱਗੇ ਰਖਿਆ। ਗੁਰੂ ਜੀ ਦੇ ਮੁਨਸ਼ੀ ਭਾਈ ਸੰਗਤੀਏ ਨੇ ਪੜ੍ਹ ਕੇ ਸੁਣਾਇਆ ਜਿਸ ਦਾ ਸਾਰ 
ਏਹ ਸੀ ਕਿ ਆਪ ਦੇ ਵੱਡੇ ਭਾਈ ਰਾਮਰਾਇ ਦੇ ਹਨ ਕਰਨੇ ਪਰ ਆਪ ਨੂੰ ਤਕਲੀਫ਼ ਦੇਂਦਾ 
ਹਾਂ। ਕ੍ਰਿਪਾ ਕਰ ਕੇ ਦਿੱਲੀ ਆ ਕੇ ਦਰਸ਼ਨ ਦਿਓ, ਸੰਗਤਾਂ ਨੂੰ ਨਿਹਾਲ ਕਰੋ। ਗੁਰੂ ਸਾਹਿਬ ਜੀ 
ਰਤੀ ਨਾ ਸੰਗੇ। ਓਸੇ ਘੜੀ ਤਿਆਰੀ ਦਾ ਹੁਕਮ ਦੇ ਦਿੱਤਾ। 

ਗੁਰੂ ਜੀ ਦਾ ਦਿੱਲੀ ਜਾਣਾ 

ਮਾਤਾ ਕ੍ਰਿਸ਼ਨ ਕੌਰ ਨੇ ਸਿਆਣੇ ਸਿਆਣੇ ਮਸੰਦ ਤੇ ਸੰਬੰਧੀ ਬੈਠਾ ਕੇ ਪੁੱਛਿਆ ਤਾਂ ਸਭ ਨੇ ਏਹੋ ਸਲਾਹ 
ਦਿੱਤੀ ਕਿ ਔਰੰਗਾ ਤਾਂ ਆਪ ਹੀ ਬਹੁਤ ਵਾਦੀ ਹੈ, ਫੇਰ ਉਸ ਨੂੰ ਸੀਖਣ ਵਾਲਾ ਰਾਮਰਾਇ ਭੀ 
ਓਥੇ ਹੈ। ਜੇਕਰ ਹੁਣ ਨਾ ਜਾਓਗੇ ਤਾਂ ਫੇਰ ਫ਼ੌਜ ਆਊ। ਤਾਂ ਤੇ ਹੁਣੇ ਜਾਣਾ ਚੰਗਾ ਹੈ। ਨਾਲੇ 
ਰਾਜੇ ਜੈ ਸਿੰਘ ਦਾ ਵਿੱਚ ਪੈਰ ਹੈ। ਗੁਰੂ ਸਾਹਿਬ ਜੀ ਆਪਣੇ ਘਰ ਦਾ ਸਾਰਾ ਵਿਹਾਰ ਤੇ ਲੰਗਰ 
ਦੀ ਕਾਰ ਆਪਣੇ ਮਾਤਬਰ ਭਾਈ ਭਗਤੇ ਆਦਿਕ ਮਸੰਦਾਂ ਨੂੰ ਸੌਂਪ ਕੇ ਭਾਈ ਸੰਤਰਾਮ ਤੇ 
ਲੈ ਕੇ ਬਸੰਤ ਪੰਚਮੀ ਕਰ ਕੇ ਸੰਨ ੧੭੨੦ ਬਿਕ੍ਰਮੀ ਕੀਰਤਪੁਰੋਂ ਅਜੇਹੀ ਸਾਇਤ ਤੁਰੇ, ਜੋ 
ਮੁੜ ਓਥੇ ਨਾ ਆਏ। ਗੱਡੀਆਂ ਵਿੱਚ ਸਮਾਨ ਪਾ ਕੇ ਰਥ, ਡੋਲੇ, ਪਾਲਕੀਆਂ ਵਿੱਚ ਸਵਾਰ ਹੋ 
ਪੰਜਾਹ ਕੁ ਸਵਾਰ ਪਿਆਦੇ ਨਾਲ ਲੈ ਲੀਤੇ। ਜਿਸ ਵੇਲੇ ਤੁਰੇ, ਤਾਂ ਇੱਕ ਸੂਰਜ ਮਲ ਦੇ ਟੱਬਰ 
ਤੋਂ ਬਿਨਾਂ ਹੋਰ ਸਭ ਨਗਰ ਨਿਵਾਸੀ, ਸੇਵਕ, ਸਿੱਖ, ਸੀ ਰਾਮਚੰਦੁ ਜੀ ਦੇ ਬਨ ਜਾਣ ਸਮੇਂ 
ਅਜੁੱਧਯਾ ਵਾਸੀਆਂ ਵਾਂਗੂੰ ਨਾਲ ਤੁਰੇ। ਵੱਡੇ ਜਤਨ ਨਾਲ ਧੀਰ ਦਿਲਾਸਾ ਦੇ ਕੇ ਦੂਸਰੀ ਮੰਜਲੋਂ 
ਉਨ੍ਹਾਂ ਨੂੰ ਜਦ ਮੋੜਿਆ ਤਾਂ ਓਹ ਹੰਝੂ ਵਹਾਉਂਦੇ ਮੁੜ ਪਏ। ਪਰ ਓਦੂੰ ਸਵਾਏ ਸੁਣ ਸੁਣ ਕੇ 
ਹੋਰ ਸਿੱਖ ਆ ਮਿਲੇ। ਏਸੇ ਪ੍ਰਕਾਰ ਜਿਤਨਿਆਂ ਨੂੰ ਮੋੜਨ, ਉਤਨੇ ਹੀ ਹੋਰ ਆ ਜਾਣ। ਓੜਕ 
ਅੰਬਾਲੇ ਦੇ ਪ੍ਰਗਣੇ ।ਪੰਜੋਖਰਾ) ਪੰਜੋਖਰੇ ਪਿੰਡ ਜਾ ਕਰ ਗੁਰੂ ਸਾਹਿਬ ਜੀ ਨੇ ਇੱਕ ਰੇਤੇ ਦਾ ਢੇਰ 
ਲਾ ਕੇ ਉੱਤੇ ਝੰਡੀ ਗੱਡੀ ਅਰ ਹੁਕਮ ਦਿੱਤਾ ਕਿ ਏਦੂੰ ਅੱਗੇ ਜੋ ਕੋਈ ਸਾਡੇ ਪਿੱਛੇ ਆਵੇਗਾ, 
ਓਹ ਗੁਰਸਿੱਖੀ ਤੋਂ ਜਾਵੇਗਾ। ਸੋ ਜਿਸ ਨੇ ਸਾਡਾ ਦਰਸ਼ਨ ਕਰਨਾ ਹੈ ਤੇ ਆਪਣਾ ਮਨੋਰਥ ਸਿੱਧ 
ਕਰਨਾ ਹੈ ਅਰ ਸਾਡੀ ਖ਼ੁਸ਼ੀ ਲੈਣੀ ਹੈ, ਓਹ ਏਦੂੰ ਅੱਗੇ ਨਾ ਆਵੇ। ਏਸੇ ਥੜੇ ਦਾ ਦਰਸ਼ਨ ਕਰ 
ਕਾਰ ਭੇਟ ਅਰਪਨ ਕਰੇ, ਗੁਰੂ ਕੇ ਘਰ ਅਰਪਨ ਹੋਵੇਗੀ। ਭਾਵੇਂ ਸਿੱਖ ਤਾਂ ਨਾਲ ਹੀ ਜਾਣਾ 
ਚਾਹੁੰਦੇ ਸਨ, ਪਰ ਗੁਰੂ ਕਾ ਬਚਨ ਉਲੰਘ ਨਾ ਸਕੇ। ਓਸੇ ਥਾਂ ਖੜੇ ਹੋ ਰਹੇ। ਜਿੱਥੋਂ ਤੱਕ ਗੁਰੂ 
ਜੀ ਦੀ ਅਸਵਾਰੀ ਦਿਸਦੀ ਰਹੀ ਨੇਤ੍ਰਾਂ ਥੀ ਜਲ ਡੇਗਦੇ ਹੋਏ ਬਿਆਕੁਲ ਮਨ ਦੇਖਦੇ ਰਹੇ। ਫੇਰ 
ਓਸ ਥੜੇ ਨੂੰ ਮੱਥਾ ਟੇਕ ਕੇ ਮੁੜ ਪਏ। ਮਾਤਾ ਸਾਹਿਬ ਨੇ ਥਨੇਸਰ ਸ਼ੈਹਰ, ਕੁਰਖੇਤਰ ਤੀਰਥ 
ਨੂੰ ਰਥ ਵਿੱਚੋਂ ਉੱਤਰ ਕੇ ਦੇਖਿਆ ਚਾਖਿਆ। ਗੁਰੂ ਕਾ ਡੇਰਾ ਦੇਖ ਕੇ ਅਤੇ ਨਾਉਂ ਸੁਣ ਕੇ 
ਓਥੋਂ ਦਾ ਇੱਕ ਪੰਡਤ ਲਾਲ ਜੀ ਨਾਮੀ ਸਿੱਖਾਂ ਨੂੰ ਆਖਣ ਲਗਾ, “ਕ੍ਰਿਸ਼ਨ ਜੀ ਨੇ ਗੀਤਾ 
ਬਣਾਈ ਹੈ, ਤੁਸੀਂ ਏਨ੍ਹਾਂ ਨੂੰ ਓਦੂੰ ਵੱਡੇ ਨਾਮ ਵਾਲੇ ਹਰਿ ਕ੍ਰਿਸ਼ਨ ਅਵਤਾਰ ਸੁਣਾਉਂਦੇ ਹੋ। ਜੇ 
ਗੀਤਾ ਦੇ ਅਰਥ ਕਰ ਦੇਣ, ਤਾਂ ਅਸੀਂ ਸੱਚੇ ਸੀ ਹਰਿਕ੍ਰਿਸ਼ਨ ਜੀ ਮੰਨਾਂਗੇ।” ਸਿੱਖਾਂ ਤੋਂ ਇਹ 
ਗੱਲ ਸੁਣ ਕੇ ਗੁਰੂ ਜੀ ਨੇ ਓਸ ਬਿਪਰ ਨੂੰ ਬੁਲਾ ਕੇ ਆਖਿਆ, “ਜੇ ਅਸੀਂ ਗੀਤਾ ਦੇ ਅਰਥ 
ਸੁਣਾਏ, ਤਾਂ ਤੂੰ ਆਖੇਂਗਾ ਭਾਗਵਾਨ ਦੇ ਪੁੱਤ ਹਨ। ਕਿਸੇ ਪੰਡਤ ਦੇ ਸਿਖਾਏ ਹੋਏ ਅਰਥ ਪਾਠ 
ਕਰਦੇ ਹਨ। ਤੂੰ ਕੋਈ ਆਪਣੇ ਪਿੰਡ ਵਿੱਚੋਂ ਅਨਪੜ੍ਹ ਆਦਮੀ ਲੈ ਆ। ਅਸੀਂ ਓਸ ਤੋਂ ਅਰਥ 
ਕਰਾ ਦੇਵਾਂਗੇ। ” ਪੰਡਿਤ ਜਾ ਕੇ ਇੱਕ ਬੋਲੇ ਗੁੰਗੇ ਝੀਊਰ ਦੇ ਮੁੰਡੇ (ਛੱਜੂ ਝੀਵਰ) ਛੱਜੂ ਨਾਮ ਵਾਲੇ 
ਨੂੰ ਲੈ ਆਯਾ। ਗੁਰੂ ਜੀ ਨੇ ਆਪਣੀ ਆਤਮਕ ਸ਼ਕਤੀ ਓਸ ਨੂੰ ਦੇ ਕਰ ਸਾਰੀ ਗੀਤਾ ਦਾ ਪਾਠ 
ਤੇ ਅਰਥ ਕਰਾ ਦਿੱਤੇ। ਫੇਰ ਤਾਂ ਪੰਡਿਤ ਗੁਰੂ ਕੇ ਦਾਸ ਬਣ ਗਏ। ਏਹ ਬਾਤ ਕੋਈ ਅਨੋਖੀ 
ਨਹੀਂ। ਗੁਰੂ ਨਾਨਕ ਸਾਹਿਬ ਜੀ ਦੇ ਏਹੋ ਜੇਹੇ ਅਨੇਕ ਪ੍ਰਸੰਗ ਆਪ ਨੇ ਪਿੱਛੇ ਪੜ੍ਹੇ ਹਨ ਸ਼ਾਸਤ੍ਹਾਂ 
ਵਿੱਚ ਲਿਖਿਆ ਹੈ ਕਿ ਜੋਗੀ ਰਾਜ ਨੂੰ ਭੀ ਏਹੋ ਜੇਹੀਆਂ ਸਿੱਧੀਆਂ ਪ੍ਰਾਪਤ ਹੁੰਦੀਆਂ ਹਨ। 
ਥਨੇਸਰ ਤੋਂ ਚੱਲ ਕੇ ਗੁਰੂ ਸਾਹਿਬ ਜੀ ਸਨੇ ਸਾਰੇ ਦਿੱਲੀ ਰਾਜੇ ਜੈ ਸਿੰਘ ਦੇ ਮਹਿਲਾਂ ਵਿੱਚ ਜਾ 
ਉੱਤਰੇ। 

[5] ਤਵਾਰੀਖ ਗੁਰੂ ਖਾਲਸਾ (ਪਾ੩ ੮) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰਾਣੀ ਦੀ ਭਾਵਨਾਂ ਭਰਨੀ ਤੇ ਸ਼ਾਹਜ਼ਾਦੇ ਦਾ ਮਿਲਨਾ 
ਰਾਜੇ ਜੈ ਸਿੰਘ ਨੇ ਬਾਦਸ਼ਾਹ ਪਾਸ ਗੁਰੂ ਜੀ ਦੇ ਆਉਣ ਦੀ ਖ਼ਬਰ ਦਿੱਤੀ ਤਾਂ ਔਰੰਗੇ ਨੇ ਹਰਿਗੋਬਿੰਦ ਜੀ 
ਦੇ ਸਰਿਸ਼ਤੇ ਅਨੁਸਾਰ ਢਾਈ ਸੌ ਰਸਤ, ਪੰਜ ਸੌ ਰੋਕ ਰੋਜ਼ ਦਾ ਬਸਤਾ ਬੰਨ੍ਹ ਕਰ ਹੁਕਮ ਦਿੱਤਾ 
ਕਿ ਕਿਸੇ ਵੇਲੇ ਦਰਬਾਰ ਵਿੱਚ ਬੁਲਾ ਕੇ ਦਰਸ਼ਨ ਕਰਾਂਗੇ। ਜਦ ਏਹੋ ਬਾਤ ਰਾਜੇ ਜੈ ਸਿੰਘ ਨੇ 
ਗੁਰੂ ਜੀ ਨੂੰ ਸੁਣਾਈ ਤਾਂ ਬਚਨ ਹੋਯਾ, “ਅਸੀਂ ਔਰੰਗੇ ਨੂੰ ਦੇਖਣਾ ਦਿਖਾਉਣਾ ਨਹੀਂ। ਬਾਕੀ ਜੋ 
ਕੁਛ ਓਸ ਨੇ ਭੇਜਿਆ ਹੈ ਏਸ ਦਾ ਲੰਗਰ ਲਾ ਛੱਡੋ। ਜੋ ਆਵੇ ਛਕ ਜਾਵੇ। ” ਗੁਰੂ ਸਾਹਿਬ ਦੀ 
ਮਰਜ਼ੀ ਅਨੁਸਾਰ ਰਾਜੇ ਨੇ ਆਪਣੇ ਇੱਕ ਮਕਾਨ ਵਿੱਚ ਲੰਗਰ ਜਾਰੀ ਕਰ ਕੇ ਸ਼ੈਹਰ ਵਿੱਚ ਏਹ 
ਢੰਡੋਰਾ ਫੇਰ ਦਿੱਤਾ ਕਿ ਲੋੜਵੰਦ, ਗੁਰੂ ਹਰਿਕ੍ਰਿਸ਼ਨ ਜੀ ਦੇ ਲੰਗਰੋਂ ਆ ਕੇ ਪ੍ਰਸ਼ਾਦ ਛਕੇ। 
ਇੱਕ ਦਿਨ ਰਾਜੇ ਜੈ ਸਿੰਘ ਦੀ ਪਟਰਾਣੀ ਨੇ ਗੁਰੂ ਸਾਹਿਬ ਜੀ ਦੇ ਦਰਸ਼ਨ ਕਰਨੇ ਚਾਹੇ ਤਾਂ ਰਾਜਾ 

ਮੈਹਲਾਂ ਵਿੱਚ ਗੁਰੂ ਸਾਹਿਬ ਜੀ ਨੂੰ ਲੈ ਗਿਆ। ਅੱਗੇ ਪਟਰਾਣੀ ਨੇ ਗੁਰੂ ਜੀ ਦੇ ਪਰਖਣ ਵਾਸਤੇ 
ਹੋਰ ਸਭਨਾਂ ਰਾਣੀਆਂ ਤੇ ਟਹਿਲਣਾਂ ਨੂੰ ਚੰਗੇ ਚੰਗੇ ਗਹਿਣੇ ਕਪੜੇ ਪਵਾਏ ਤੇ ਆਪ ਸਾਦੇ ਜੇਹੇ 
ਬਸਤ੍ਰਾਂ ਨਾਲ ਬੈਠ ਰਹੀ। ਗੁਰੂ ਸਾਹਿਬ ਜੀ ਰਾਜੇ ਨਾਲ ਗੱਲਾਂ ਕਰਦੇ ਹੋਏ ਤੇ ਮਹਿਲਾਂ ਵਿੱਚ 
ਅਨੰਤ ਪ੍ਰਕਾਰ ਦੀਆਂ ਮੂਰਤਾਂ ਦੇਖਦੇ ਦੇਖਦੇ ਜਦ ਰਾਣੀਆਂ ਪਾਸ ਗਏ ਤਾਂ ਹੱਥ ਵਿੱਚ ਫੁੱਲਾਂ ਦੀ 
ਛਟੀ ਸੀ। ਸਭ ਦੇ ਸਿਰ ਉੱਤੇ ਰੱਖ ਰਖ ਕਰ, '“ਏਹ ਭੀ ਨਹੀਂ, ਏਹ ਭੀ ਨਹੀਂ” ਬੋਲਦੇ 
ਗਏ। ਅੰਤ ਨੂੰ ਪਟਰਾਣੀ ਦੀ ਗੋਦ ਵਿੱਚ ਜਾ ਬੈਠੇ, ਜਿਸ ਥੀਂ ਓਸ ਨੇ ਬਹੁਤ ਖ਼ੁਸ਼ੀ ਹੋ ਕੇ 
ਮੋਤੀਆਂ ਦਾ ਕੰਠਾ ਗੁਰੂ ਜੀ ਦੇ ਅਰਪਣ ਕੀਤਾ ਤੇ ਹੋਰ ਰਾਣੀਆਂ ਨੇ ਭੀ ਯਥਾ ਯੋਗ ਪੂਜਾ 
ਕੀਤੀ ਤੇ ਗੁਰੂ ਸਾਹਿਬ ਜੀ ਦੇ ਚਚਨ ਧੋ ਕੇ ਚਰਨਾਂਮਿਤ ਅਰ ਸੱਤਨਾਮ ਦਾ ਮੰਤ੍ਰ ਲੀਤਾ। 
ਅਨੇਕ ਪ੍ਰਕਾਰ ਦੇ ਭੋਜਨ ਛਕਾਏ। ਰਾਜੇ ਦੇ ਪਹਿਲੇ ਕੋਈ ਉਲਾਦ ਨਹੀਂ ਸੀ। ਗੁਰੂ ਜੀ ਦੀ 
ਕ੍ਰਿਪਾ ਨਾਲ ਪਟਰਾਣੀ ਵਿੱਚੋਂ ਪੁੱਤ੍ਰ ਪੈਦਾ ਹੋਇਆ। ਦੂਜੇ ਦਿਨ ਰਾਜੇ ਜੈ ਸਿੰਘ ਨੇ ਬਾਦਸ਼ਾਹ 
ਪਾਸ ਜਾ ਕੇ ਗੁਰੂ ਸਾਹਿਬ ਜੀ ਦੀ ਬਹੁਤ ਮਹਿਮਾ ਬਰਣਨ ਕੀਤੀ। ਔਰੰਗਜ਼ੇਬ ਨੇ ਆਪਣੇ 
ਸ਼ਾਹਜ਼ਾਦੇ ਮੁਅੱਜ਼ਮਸ਼ਾਹ ਨੂੰ; ਜੋ ਫੇਰ ਬਹਾਦਰ ਸ਼ਾਹ ਸਦਾਇਆ ਹੈ, ਦੋ ਚਾਰ ਮੁਸਾਹਬ ਤੇ 
ਖਿਲਤ ਦੇ ਕੇ ਗੁਰੂ ਸਾਹਿਬ ਜੀ ਪਾਸ ਭੇਜਿਆ ਜੋ ਦਰਸ਼ਨ ਕਰ ਕੇ ਬਹੁਤ ਖ਼ੁਸ਼ੀ ਹੋਇਆ। 
ਗੁਰੂ ਜੀ ਨੇ ਓਸ ਖਿਲਅਤ ਵਿੱਚੋਂ ਇੱਕ ਸੇਲੀ ਗੁਰੂ ਨਾਨਕ ਜੀ ਦੀ ਚੀਜ਼ ਜਾਣਗੇ ਉਠਾ ਕਰ 
ਗਲ ਪਾ ਲੀਤੀ। ਹੋਰ ਕੁਛ ਨਾ ਛੇੜਿਆ। ਮੁਸਾਹਬ ਏਹ ਅੰਤ੍ਰਿਜਾਮਤਾ ਦੇਖ ਕਰ ਅਸਚਰਜ 
ਰਹਿ ਗਏ ਕਿਉਂਕਿ ਏਹੋ ਬਾਤ ਮਿਥ ਕੇ ਔਰੰਗੇ ਖਿਲਤ ਭੇਜਿਆ ਸੀ। ਫੇਰ ਮੁਸਾਹਬ ਤਾਂ ਗੁਰੂ 
ਕੇ ਮੁਸਾਹਬਾਂ ਨਾਲ ਬਾਤਾਂ ਕਰਦੇ ਰਹੇ ਤੇ ਗੁਰੂ ਸਾਹਿਬ ਜੀ ਤੇ ਸ਼ਾਹਜ਼ਾਦਾ ਜੋ ਹਾਣੀ ਸੇ, ਜੈ 
ਸਿੰਘ ਦੇ ਬਗ਼ੀਚੇ ਵਿੱਚ ਖੇਡਣ ਜਾ ਲੱਗੇ। ਮੁਅੱਜ਼ਮਸ਼ਾਹ ਗੁਰੂ ਜੀ ਦੇ ਚਮਤਕਾਰੇ ਦੇਖ ਕੇ ਅਤੇ 
ਫ਼ਲ ਮੇਵੇ ਜੋ ਇਸ ਦੇਸ ਵਿੱਚ ਕਦੇ ਨਹੀਂ ਹੋਏ ਸੇ, ਬਗ਼ੀਚੇ ਦੇ ਬੂਟਿਆਂ ਨਾਲੋਂ ਤੋੜ ਤੋੜ ਛੱਕ 
ਕੇ ਅਸਚਰਜ ਹੋ ਰਿਹਾ। ਜਦ ਔਰੰਗੇ ਪਾਸ ਜਾ ਕੇ ਸਾਰੀ ਗੱਲ ਕੀਤੀ ਤਾਂ ਓਨ ਗੁਰੂ ਜੀ ਨੂੰ 
ਸਰਬ ਸ਼ਕਤੀਵਾਨ ਜਾਣ ਲੀਤਾ। ਦੂਜੇ ਦਿਨ ਸ਼ਾਹਜ਼ਾਦੇ ਨੇ ਓਹ ਮੇਵੇ ਚਾਹੇ ਤਾਂ ਔਰੰਗੇ ਨੇ ਓਸ 
ਬਗ਼ੀਚੇ ਵਿੱਚ ਭੇਜ ਦਿੱਤਾ ਜਿੱਥੋਂ ਫੇਰ ਇੱਕ ਭੀ ਨਾ ਲੱਭਾ। ਏਹ ਗੁਰੂ ਜੀ ਦੀ ਸਹਜ ਭਾਵ ਦੀ 
ਬਰਕਤ ਦੇਖ ਕੇ ਸਭ ਹੱਕੇ ਬੱਕੇ ਹੋ ਰਹੇ। ਔਰੰਗੇ ਦੇ ਹੁਕਮ ਅਨੁਸਾਰ ਉਨ੍ਹਾਂ ਗੁਰੂ ਜੀ ਅੱਗੇ 
ਬੇਨਤੀ ਕੀਤੀ ਕੋਈ ਸ਼ਬਦ ਸੁਣਾਓ ਤਾਂ ਗੁਰੂ ਜੀ ਨੇ ਏਹ ਸ਼ਬਦ ਬੋਲਿਆ: 

ਕਿਆ ਖਾਧੈ ਕਿਆ ਪੈਧੈ ਹੋਇ ॥ 

ਜਾ ਮਨਿ ਨਾਹੀ ਸਚਾ ਸੋਇ ॥ 

ਕਿਆ ਮੇਵਾ ਕਿਆ ਘਿਉ ਗੁੜੁ ਮਿਠਾ ਕਿਆ ਮੈਦਾ ਕਿਆ ਮਾਸੁ ॥ 

ਕਿਆ ਕਪੜੁ ਕਿਆ ਸੇਜ ਸੁਖਾਲੀ ਕੀਜਹਿ ਭੋਗ ਬਿਲਾਸ ॥ 

ਕਿਆ ਲਸਕਰ ਕਿਆ ਨੇਬ ਖਵਾਸੀ ਆਵੈ ਮਹਲੀ ਵਾਸੁ ॥ 

ਨਾਨਕ ਸਚੇ ਨਾਮ ਵਿਣੁ ਸਭੇ ਟੋਲ ਵਿਣਾਸੁ ॥੨॥ 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੮) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [6] 
(ਵਾਰ-ਮਾਝ, ਮ੩ ੧ - ੧੪੨) 


ਏਹੋ ਸ਼ਬਦ ਓਹ ਲਿਖ ਕੇ ਔਰੰਗੇ ਪਾਸ ਲੈ ਗਏ, ਜਿਸ ਨੂੰ ਪੜ੍ਹ ਸੁਣ ਕੇ ਓਸ ਨੇ ਗੁਰੂ ਜੀ ਦੇ ਬਚਨ 
ਸਭ ਸਹੀ ਸਮਝੇ। 

[7] ਤਵਾਰੀਖ ਗੁਰੂ ਖਾਲਸਾ (ਪਾ੩ ੮) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਆਪਸ ਵਿੱਚ ਦੋਹਾਂ ਭਾਈਆਂ ਦੇ ਸਰਾਪ ਤੇ ਦੇਹਾਂਤ ਹੋਣਾ 
ਓਸ ਸਮੇਂ ਦਿੱਲੀ ਵਿੱਚ ਹੈਜ਼ੇ ਦੀ ਬੀਮਾਰੀ ਬਹੁਤ ਕੜਕੀ ਹੋਈ ਸੀ। ਦਿਲਵਾਲੀ ਸਿਦਕੀ ਸਿੱਖ ਗੁਰੂ ਕਾ 
ਚ਼ਰਨਾਮ੍ਰਿਤ ਲੈ ਕੇ ਜਿਸ ਨੂੰ ਦੇਣ ਈਸ਼ੂਰ ਦੀ ਨੇਤ ਓਹੀ ਰਾਜ਼ੀ ਹੋ ਜਾਵੇ। ਫੇਰ ਤਾਂ ਸਾਰਾ ਸ਼ੈਹਰ 
ਉਲਟ ਪਿਆ। ਭਾਈ ਗੁਰਬਖ਼ਸ਼ ਨੇ ਇੱਕ ਚੁਬੱਚੇ ਵਿੱਚ ਚਰਨਾਮਿ੍‌ਤ ਛਡਿਆ। ਲੋਕ ਲੈ ਲੈ 
ਜਾਣ, ਨਾਲ ਕੁਛ ਦਵਾਈ ਭੀ ਦੇਂਦੇ ਜਾਣ। ਬੇਅੰਤ ਲੋਕ ਰਾਜ਼ੀ ਹੋ ਗਏ, ਜਿਸ ਕਰ ਕੇ ਗੁਰੂ 
ਜੀ ਦੀ ਕੀਰਤੀ ਘਰ ਘਰ ਹੋਣ ਲੱਗੀ, ਜਿਸ ਨੂੰ ਸੁਣ ਸੁਣ ਕੇ ਰਾਮਰਾਇ ਨੂੰ ਤਾਂ ਅੱਗੇ ਹੀ 
ਸੈਂਕਣ ਦਾ ਸੱਲ ਹੋ ਰਿਹਾ ਸੀ। ਫੇਰ ਇੱਕ ਦਿਨ ਬਾਦਸ਼ਾਹ ਦੀ ਕਚੈਹਰੀ ਵਿੱਚ ਜਦ ਓਸ ਨੇ 
ਗੁਰੂ ਜੀ ਦੀ ਮਹਿਮਾ ਸੁਣੀ, ਤਾਂ ਸੜ ਬਲ ਕੇ ਏਹ ਭੜਾਸ ਕੱਢੀ ਕਿ ਕੀਹ ਹੋਯਾ ਜੇ ਦੋ ਦਿਨ 
ਮਹਿਮਾ ਕਰ ਲੀਤੀ? ਅੰਤ ਨੂੰ ਖਾਣਾ ਤਾਂ ਸੀਤਲਾ ਦਾ ਹੀ ਹੈ। ਏਹ ਮੰਦਾ ਬਚਨ ਸੁਣ ਕੇ ਸਾਰੀ 
ਕਚੈਹਰੀ ਨੇ ਬੁਰਾ ਮੰਨਿਆ। ਏਹ ਬਾਤ ਜਦ ਗੁਰੂ ਸਾਹਿਬ ਜੀ ਨੇ ਸੁਣੀ ਤਾਂ ਬਚਨ ਕੀਤਾ, 
“ਅਸੀਂ ਤਾਂ ਏਥੇ ਗੁਰੂ ਨਾਨਕ ਜੀ ਦੇ ਹੁਕਮ ਅਨੁਸਾਰ ਜੋ ਉਨ੍ਹਾਂ ਸੱਤ ਸਿਰ ਦੇਣੇ ਕੀਤੇ ਸਨ, 
ਚੋਲਾ ਹੀ ਛੱਡਣ ਆਏ ਹਾਂ। ਪਰ ਰਾਮਰਾਇ ਦੀ ਭੀ ਕੋਈ ਆਸ ਨਾ ਪੂਰੀ ਹੋਊ। ਬੇਉਲਾਦ 
ਜੀਉਂਦਾ ਹੀ ਸੜੇਗਾ। ” ਛੇਕੜ ਨੂੰ ਏਹੋ ਹੀ ਹੋਈ। ਓਸ ਨੇ ਚਾਰ ਵਿਆਹ ਕੀਤੇ ਪਰ ਉਲਾਦ 
ਨੂੰ ਤੇ ਗੱਦੀ ਨੂੰ ਤਰਸਦਾ ਹੀ ਮਰ ਗਿਆ। ਇੱਕ ਦਿਨ ਸਮਾਧੀ ਲਾ ਕੇ ਪਿਆ ਸੀ। ਮਸੰਦਾਂ ਨੇ 
ਚੁੱਕ ਕੇ ਜੀਊਂਦਾ ਹੀ ਸਾੜ ਦਿੱਤਾ। ਏਧਰ ਚੇਤ੍ਰ ਸੁਦੀ ਪੰਚਮੀ ਨੂੰ ਗੁਰੂ ਸਾਹਿਬ ਜੀ ਨੂੰ ਬੁਖਾਰ 
ਹੋਯਾ ਤਾਂ ਮਾਤਾ ਦਾ ਮੱਥਾ ਠਣਕਿਆ। ਗੁਰੂ ਸਾਹਿਬ ਜੀ ਪਾਲਕੀ ਪੁਰ ਸਵਾਰ ਹੋ ਕੇ ਜਿੱਥੇ 
ਰਾਜਾ ਜੈ ਸਿੰਘ ਦੀ ਫੌਜ ਰਿਹਾ ਕਰਦੀ ਸੀ, ਓਸ ਦੇ ਨਜ਼ੀਕ ਜਮਨਾਂ ਕਨਾਰੇ ਮੈਦਾਨ ਪਸਿੰਦ 
ਕਰ ਕੇ ਜਾ ਰਹੇ। ਤੰਬੂ ਕਨਾਤਾਂ ਓਸੇ ਥਾਂ ਲੱਗ ਗਏ। ਮਾਤਾ ਜੀ ਸਮੇਤ ਸਾਰਾ ਡੇਰਾ ਓਸੇ ਥਾਂ 
ਜਾ ਰਿਹਾ। ਰਾਜੇ ਜੈ ਸਿੰਘ ਨੂੰ ਬਾਦਸ਼ਾਹ ਨੇ ਭੇਜਿਆ ਕਿ ਗੁਰੂ ਸਾਹਿਬ ਨੂੰ ਪੁੱਛੋ ਬਾਹਰ ਕਿਉਂ 
ਜਲਦ ਜੀ ਸਤ ਦੇਰੀ ਭੇਜੀ ਜਾਵੇ। ਜਿਸ ਸਮੇਂ ਹੁਕਮ ਦੇਣ 
ਮੈਂ ਭੀ ਦੀਦਾਰ ਕਰਾਂ। ਰਾਜਾ ਜੈ ਸਿੰਘ ਗੁਰੂ ਸਾਹਿਬ ਜੀ ਪਾਸ ਗਿਆ। ਮੱਥਾ ਟੇਕ ਕੇ ਹੱਥ ਜੋੜ 
ਕੇ ਬਾਦਸ਼ਾਹ ਵਲੋਂ ਸਾਰੀ ਗੱਲ ਸੁਣਾਈ ਤਾਂ ਗੁਰੂ ਸਾਹਿਬ ਜੀ ਨੇ ਆਖਿਆ, “ਏਹ ਥਾਉਂ 
ਅਸੀਂ ਹਮੇਸ਼ ਵਾਸਤੇ ਪਸਿੰਦ ਕੀਤੀ ਹੈ।” ਰਾਜਾ ਏਹ ਬਚਨ ਸੁਣ ਕੇ ਹੈਰਾਨ ਪਰੇਸ਼ਾਨ ਹੋ ਕੇ 
ਨੇਤ ਭਰ ਕੇ ਚਲਾ ਆਇਆ। ਬਾਦਸ਼ਾਹ ਨੇ ਤੇ ਰਾਜੇ ਨੇ ਬਥੇਰੇ ਹਕੀਮ ਤੇ ਦਵਾਈਆਂ ਭੇਜੀਆਂ 
ਪਰ ਗੁਰੂ ਜੀ ਨੇ ਕੋਈ ਇਲਾਜ ਨਾ ਕੀਤਾ ਕਰਾਇਆ। ਸੱਤੇ ਨੂੰ ਸੀਤਲਾ ਪ੍ਰਗਟ ਹੋਈ। 
ਤਰਸੀ ਨੂੰ ਪੰਜ ਪੈਸੇ ਇੱਕ ਨਲੇਰ ਮੰਗਾ ਕਰ ਗੁਰੂ ਗੱਦੀ ਪਰ ਧਰ ਕੇ ਮੱਥਾ ਟੇਕ ਦਿੱਤਾ ਅਤੇ 
ਬਚਨ ਕੀਤਾ, “ਬਾਬਾ ਬਕਾਲੇ” ਬਾਬੇ ਬੁੱਢੇ ਦੇ ਪੜੋਤ੍ਹੇ ਭਾਈ ਗੁਰਦਿੱਤੇ ਨੂੰ ਗੁਰਿਆਈ ਦਾ 
ਚਿਨ੍ਹ ਸੌਂਪ ਕੇ ਮਾਤਾ ਸਾਹਿਬ ਨੂੰ ਬਿਆਕੁਲ ਹੋਈ ਦੇਖ ਕਰ ਗੁਰੂ ਜੀ ਨੇ ਆਪਣੀ ਬਾਣੀ ਤੇ 
ਆਤਮਕ ਸ਼ਕਤੀ ਦੇ ਬਲ ਨਾਲ ਬ੍ਰਹਮ ਗਿਆਨ ਦਾ ਉਪਦੇਸ਼ ਦ੍ਰਿੜ੍ਹ ਕਰਾ ਕਰ ਓਸ ਦਾ ਸ਼ੋਕ 
ਮੋਹ ਦੂਰ ਕਰ ਦਿੱਤਾ। ਜਦ ਇਹ ਖ਼ਬਰ ਦਿੱਲੀ ਦੀ ਸੰਗਤ ਨੂੰ ਹੋਈ, ਤਾਂ ਇਸਤ੍ਰੀ ਪੁਰਖ ਸਭ 
ਹੁਮ ਹੁਮਾ ਕੇ ਗੁਰੂ ਜੀ ਦੇ ਤੰਬੂ ਅੱਗੇ ਆ ਬੈਠੇ। ਸਭ ਦੀ ਏਹੋ ਇੱਛਿਯਾ ਸੀ ਕਿ ਕਿਵੇਂ ਦਰਸ਼ਨ 
ਹੋਵੇ? ਤਦੋਂ' ਨੂੰ ਰਾਜਾ ਭੀ ਆ ਪਹੁੰਚਿਆ। ਭਾਵੇਂ ਮਾਤਾ ਜੀ ਤਾਂ ਨਹੀਂ ਚਾਹੁੰਦੀ ਸੀ ਕਿ ਕੋਈ 
ਅੰਦਰ ਆਵੇ। ਪਰ ਗੁਰੂ ਜੀ ਨੇ ਪਲੰਘ ਉੱਤੇ ਬੜੀ ਸਾਵਧਾਨੀ ਨਾਲ ਬੈਠ ਕੇ ਆਪਣੇ ਸੇਵਕਾਂ 
ਤੇ ਰਾਜੇ ਨੂੰ ਹੁਕਮ ਦਿੱਤਾ ਕਿ ਪੰਜ ਪੰਜ ਇਸਤ੍ਰੀ ਪੁਰਖ ਅੰਦਰ ਆ ਕੇ ਦਰਸ਼ਨ ਕਰ ਕਰ ਦੂਜੇ 
ਪਾਸੇ ਚਲੇ ਜਾਣ। ਰਾਜੇ ਨੇ ਗੁਰੂ ਜੀ ਦੇ ਪਾਸ ਖੜੇ ਹੋ ਕੇ ਸਭ ਸੰਗਤ ਨੂੰ ਏਸੇ ਭਾਂਤ ਦਰਸ਼ਨ 
ਕਰਾਇਆ। ਯਥਾ ਸ਼ਕਤਿ ਸਭ ਨੇ ਪੂਜਾ ਚੜ੍ਹਾਈ। ਗੁਰੂ ਜੀ ਨੇ ਆਪਣੀ ਕ੍ਰਿਪਾ ਦ੍ਰਿਸ਼ਟੀ ਨਾਲ 
ਸਭ ਦੀ ਕਾਮਨਾ ਪੂਰੀ ਕੀਤੀ। ਸੰਗਤ ਨੂੰ ਵਿਦਾ ਕਰ ਕੇ ਭਾਈ ਸਨਮੁਖ, ਨੱਕੂ, ਸੁੱਖਾਨੰਦ 
ਰਬਾਬੀਆਂ ਨੂੰ ਕੀਰਤਨ ਤੇ ਸਿੱਖਾਂ ਨੂੰ ਰਾਤ ਜਾਗਾ ਕਰਨ ਦਾ ਹੁਕਮ ਦਿੱਤਾ। ਆਪ ਗੁਰੂ ਜੀ 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੮) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [8] 


ਆਪਣੇ ਮੁਖ ਮਯੰਕ ਉੱਤੇ ਬਸਤ੍ਰ ਲੈ ਕੇ ਸਰਪ ਦੇ ਕੁੰਜ ਤਿਆਗਣ ਵਾਂਗੂੰ ਚੋਲਾ ਛੱਡ ਕੇ 
ਸੱਚਖੰਡ ਨੂੰ ਚਲੇ ਗਏ। ਕਹਿੰਦੇ ਹਨ ਆਕਾਸ਼ ਵਿੱਚ ਗੁਰੂ ਕੇ ਬਿਬਾਨ ਦਾ ਐਉਂ' ਚਮਤਕਾਰਾ 
ਹੁੰਦਾ ਗਿਆ ਜਿਕੂੰ ਕੋਈ ਵੱਡੇ ਪ੍ਰਕਾਸ਼ ਵਾਲਾ ਬੁਰਜ ਅਸਮਾਨ ਪਰ ਚੜ੍ਹਦਾ ਹੈ ਤੇ ਤਾਰੇ ਭੀ 
ਬਹੁਤ ਟੁੱਟੇ। 

ਦੂਸਰੇ ਦਿਨ ਸਾਰੀ ਸੰਗਤ ਨੇ ਮਿਲ ਕੇ ਚੰਨਣ ਦੇ ਅੰਬਾਰ ਵਿੱਚ ਗੁਰੂ ਮੁਯਾਦਾ ਨਾਲ ਗੁਰੂ ਜੀ ਦੇ ਚੋਲੇ ਦਾ 
ਦਾਹ ਕੀਤਾ। ਬਾਦਸ਼ਾਹ ਵੱਲੋਂ ਮੁਸਾਹਥ ਅਫ਼ਸੋਸ ਪਰਚਾਉਣੀ ਕਰਨ ਆਏ। ਰਾਜੇ ਜੈ ਸਿੰਘ ਨੇ 
ਸੱਤਮੀ ਪਰ ਇੱਕ ਵੱਡਾ ਭਾਰੀ ਜੱਗਯ ਗੁਰੂ ਜੀ ਦੇ ਨਮਿੱਤ ਕੀਤਾ ਤੇ ਸਮਾਧ ਬਣਵਾਈ। ਰਾਜੇ 
ਜੈ ਸਿੰਘ ਨੇ ਤਾਂ ਬਹੁਤ ਚਾਹਿਆ ਕਿ ਮਾਤਾ ਜੀ ਏਥੇ ਹੀ ਦਿੱਲੀ ਵਿੱਚ ਰਹਿਣ ਤੇ ਸਭ ਸੰਗਤ 
ਏਨ੍ਹਾਂ ਨੂੰ ਮੰਨੇ। ਪਰ ਮਾਤਾ ਜੀ ਰਹੇ ਨਾ ਆਪਣੇ ਸਪੁੱਤਰ ਨੂੰ ਦਿੱਲੀ ਦੀ ਭੇਟਾ ਕਰ ਕੇ ਬਾਕੀ 
ਸਮਾਜ ਸਮੇਤ ਕੀਰਤਪੁਰ ਆ ਰਹੇ। 

ਏਹ ਗੁਰੂ ਅਤੀ ਸੁੰਦਰ, ਉਦਾਰ, ਸੰਤ ਸੁਭਾਵ, ਬਾਲਪੁਨੇ ਥੀਂ ਹੀ ਪੂਰਨ ਪ੍ਰਤਾਪੀ ਸਨ। ਸੰਮਤ ੧੭੧੩ 
ਬਿਕ੍ਰਮੀ ਸੌਣ ਵਦੀ ੧੦ ਨੂੰ ਅਵਤਾਰ ਧਾਰ ਕੇ ੫ ਸਾਲ ੨ ਮਹੀਨੇ ੧੩ ਦਿਨ ਦੇ ਗੱਦੀ ਤੇ 
ਬੈਠੇ, ਦੋ ਵਰਹੇ ਦੋ ਦਿਨ ਗੁਰਿਆਈ ਕਰ ਕੇ ੭ ਬਰਸ ੮ ਮਹੀਨੇ ੧੮ ਦਿਨ ਸਾਰੀ ਉਮਰ 
ਭੋਗ ਕੇ ਸੰਮਤ ੧੭੧੮ ਬਿਕ੍ਰਮੀ ਚੇਤ੍ਰ ਸੁਦੀ ੧੪ ਬੁਧਵਾਰ ਢਲੀ ਰਾਤ ਜੋਤੀ ਜੋਤ ਸਮਾਏ। 
ਦੋਹਰਾ ਏਨ੍ਹਾਂ ਦਾ ਬਾਲਾ ਜੀ ਨਾਮੇ ਦਿੱਲੀ ਜਮਨਾ ਦੇ ਕਿਨਾਰੇ ਹੈ। 

(ਪਾ੩ ੯ - ੧) ਅਵਤਾਰ, ਸ਼ਾਦੀ, ਗੱਦੀ ਦਾ ਆਰੰਭ 
ਗੁਰੂ ਜੀ ਦੀ ਉਦਾਰਤਾ 
ਗੁਰੂ ਜੀ ਦਾ ਸੰਜਮ 

ਬਾਈ ਮੰਜੀਆਂ 


(ਪਾ ੯ - ੨) ਧੀਰ ਮੱਲ ਦਾ ਬਖੇੜਾ, ਗੁਰੂ ਜੀ ਦਾ ਪਰਗਟ ਹੋਣਾ 
ਮੱਖਣ ਸ਼ਾਹ ਲੁਬਾਣਾ 
ਮੱਖਣ ਸ਼ਾਹ ਦਾ ਪਰਉਪਕਾਰ 


(ਪਾ੧ ੯ - ੩) ਅੰਮ੍ਰਿਤਸਰ ਜਾ ਕੇ ਆਉਣਾ 
ਅੰਮ੍ਰਿਤਸਰ ਦੇ ਮਸੰਦਾਂ ਦੀ ਖੋਟ 
ਮੱਖਣ ਸ਼ਾਹ ਦੀ ਵਾਪਸੀ 


(ਪਾ੩ ੯ - ੪) ਗੁਰੂ ਜੀ ਦਾ ਕੀਰਤਪੁਰ ਜਾਣਾ 
ਚਰਨਦਾਸ ਸਾਧੂ, ਬੀੜ ਦਾ ਪ੍ਰਸੰਗ 
ਧੀਰ ਮੱਲ ਨੂੰ ਬੀੜ ਵਾਪਿਸ 


(ਪਾ੧ ੯ - ੫) ਅਨੰਦਪੁਰ ਵੱਸਣਾ ਪੀਰ ਦਾ ਸੰਬਾਦ 


ਮਾਖੋਵਾਲ 
ਰੋਪੜ ਦੇ ਸੱਯਦ ਮੇਲੇਸ਼ਾਹ ਦਾ ਸ਼ੰਕਾ 


(ਪਾ ੯ - ੬) ਸੋਢੀਆਂ ਦੀ ਮਤਸਰ, ਗੁਰੂ ਜੀ ਦਾ ਤੀਰਥਾਂ ਨੂੰ ਤੁਰਨਾ 
ਸੋਢੀਆਂ ਨੇ ਰਾਮਰਾਇ ਨੂੰ ਦਿੱਲੀਉ' ਬੁਲਾਇਆ 
ਰਾਮਰਾਇ ਤੋਂ ਬਾਦਸ਼ਾਹ ਨੇ ਪਾ:੯ ਬਾਬਤ ਪੁੱਛਣਾ 


0 ਦਿ ਮਾਲਵੇ ਦੇਸ ਵਿਚਰਨਾ 


(ਪਾ੧ ੯ - ੮) ਬਾਂਗਰ ਦੇਸ ਆਗਰੇ ਤਕ ਯਾਤ੍ਹਾ 


(ਪਾ੧ ੯ - ੯) ਪ੍ਰਾਗ, ਕਾਂਸ਼ੀ, ਸੁਸਰਾਉ 


ਸੁਸਰਾਮ, ਚਾਚਾ ਫੱਗੋ 


(ਪਾ੧ ੯ - ੧੦) 


ਗਯਾ ਤੇ ਪਟਣੇ ਦਾ ਪ੍ਰਸੰਗ 
ਰਾਜਾ ਬਿਸ਼ਨ ਸਿੰਘ ਜੋਧਪੁਰੀਆ ਦਾ ਮਿਲਾਪ 
ਪਟਨੇ ਪਹੁੰਚਣਾ 
ਸਾਲਸਰਾਇ ਦੀ ਧਰਮਸ਼ਾਲਾ ਵਿੱਚ ਪ੍ਰਵਾਰ ਦਾ ਡੇਰਾ 


00 ॥੩॥ 


ਕਾਮਰੂਪ ਦੇਸ ਦੀ ਯਾਤ੍ਹਾ, ਰਾਜੇ ਦੀ ਸਹਾਇਤਾ 
ਢਾਕੇ ਦਾ ਮਸੰਦ ਬੁਲਾਕੀ ਦਾਸ 
ਢਾਕੇ ਨੂੰ ਵਰ, ਸਿੱਖੀ ਦਾ ਕੋਠਾ 
ਸਾਹਿਬਜ਼ਾਦੇ ਦੇ ਅਵਤਾਰ ਦੀ ਖ਼ਬਰ 
ਗੋਰੀਪੁਰ ਦੇ ਰਾਜਾ ਰਾਮ ਨੂੰ ਪੁੱਤ ਦਾ ਵਰ 
ਗੁਰੂ ਜੀ ਦਾ ਤਿਆਗ ਅਤੇ ਉਦਾਰਤਾ 


(੬09 ਤਾ 


ਮੁਲਕ ਦੀ ਸੈਲ, ਕਲਕੱਤੇ, ਜਗਨਨਾਥ ਦੀ ਯਾਤ੍ਹਾ 
ਕਲਕੱਤੇ ਪਹੁੰਚਣਾ 
ਵਾਪਿਸ ਪਟਨੇ 


(ਪਾ੧ ੯ = ੧੩) 


ਗੁਰੂ ਜੀ ਦਾ ਆਨੰਦਪੁਰ ਆਉਣਾ, ਰੌਣਕ ਹੋਣੀ, ਸ਼ਰੀਕਾਂ ਦਾ ਬਾਦ 


ਸੋਢੀਆਂ ਦੀ ਦਰਖਾਸਤ ਖਾਰਜ 


(ਪਾ੩ ੯ - ੧੪) 


ਦਸਵੇਂ ਗੁਰੂ ਜੀ ਦਾ ਅਨੰਦਪੁਰ ਪ੍ਰਵੇਸ਼ ਤੇ ਸੰਗਤਾਂ ਦਾ ਉਤਸ਼ਾਹ 


(ਪਾ੧ ੯ - ੧੫) 


ਸਾਹਿਬਜ਼ਾਦੇ ਦਾ ਵਿਵਾਹ 


(ਪਾ੧ ੯ - ੧੬) 


ਦਸ਼ਮੇਸ਼ ਜੀ ਦੀ ਖ਼ੁਸ਼ੀ ਦੇ ਸਾਮਾਨ, ਫ਼ਾਰਸੀ ਪੜ੍ਹਨਾ, ਔਰੰਗੇ ਦੇ 
ਜ਼ੁਲਮ 


(ਪਿ 


ਨੌਵੇਂ ਗੁਰੂ ਜੀ ਦੀ ਸ਼ਰਨ ਹਿੰਦੂਆਂ ਦਾ ਆਉਣਾ, ਦਸਵੇਂ ਗੁਰੂ ਜੀ ਨੇ 
ਨੌਵੇਂ ਗੁਰੂ ਜੀ ਨੂੰ ਧਰਮ ਦੀ ਰੱਖਯਾ ਲਈ ਪ੍ਰੇਰਨਾ 


(ਪਾ੩ ੯ = ੧੮) 


(ਪਾ$ ੯ = ੧੯) 


ਜਾਣਾ 
ਕਰਹਾਲੀ ਚੀਕਾ 
ਗਲੌਰਾ ਮਸੰਦ 
ਡੇਡਰਾਜ ਨਾਨਕੀ 
ਸੱਯਦ ਹਸਨ ਅਲੀ 


(ਪਾ ੯ - ੨੦) 


ਗੁਰੂ ਜੀ ਦਾ ਦਿੱਲੀ ਜਾਣਾ, ਔਰੰਗੇ ਨਾਲ ਸਵਾਲ ਜਵਾਬ 
ਸਦਰ ਦੀਨ ਉਮਰਾਉ 
ਦੇਉ ਦਾ ਉਧਾਰ 
ਗੁਰੂ ਜੀ ਦਾ ਉੱਤਰ 


(ਪਾ$ ੯ = ੨੧) 


ਗੁਰੂ ਜੀ ਦੀ ਸੂਤੇ ਸ਼ਕਤੀ 


(ਪਾ$ ੯ = ੨੨) 


ਔਰੰਗੇ ਦਾ ਤੇ ਗੁਰੂ ਜੀ ਦਾ ਸੰਬਾਦ 
ਮਤੀਰਾਮ ਦਾ ਉਛਲਨਾ 


(ਪਾ ੯ - ੨੩) 


ਟਨ (ਮਨੀ ਤਨ ਕਤਰ ਮਦ ਜੀਤੀ 


(ਪਾ8 ੯ - ੨੪) 


ਸਿੱਖਾਂ ਦਾ ਛਲਕਣਾਂ, ਮਾਈਆਂ ਨੂੰ ਧੀਰਜ ਦੇਣਾ, ਔਗੰਗੇ ਤੇ ਗੁਰੂ 
ਜੀ ਦਾ ਸੰਵਾਦ 
ਅਬਦੁੱਲੇ ਦਰੋਗੇ ਦਾ ਸਿਦਕ 
ਗੁਰੂ ਜੀ ਵਲੋਂ ਭਵਿੱਖ ਬਚਨ 
ਔਰੰਗੇ ਵਲੋਂ ਆਖਰੀ ਜਤਨ 


(ਪਾ੩ ੯ - ੨੫) 


ਮਾਤਾ ਜੀ ਨੂੰ ਚਿੱਠੀ, ਦਸਮ ਗੁਰੂ ਜੀ ਨੂੰ ਗੁਰਿਆਈ 
ਗੁਰੂ ਜੀ ਵਲੋਂ ਮਾਤਾਵਾਂ ਨੂੰ ਪਤ੍ਰਿਕਾ 
ਗੁਰਤਾ ਦੇਣੀ 


(ਪਾ੩ ੯ - ੨੬) 


ਸਿੱਖਾਂ ਦੀ ਟਹਿਲ, ਗੁਰੂ ਜੀ ਦਾ ਸ਼ਹੀਦ ਹੋਣਾ 


(ਪਾ €= ੨੭) 


ਗੁਰੂ ਜੀ ਦੇ ਸੀਸ ਧੜ ਦਾ ਸਸਕਾਰ, ਕੁਲ ਰੀਤ ਯੱਗਜ ਪਗ ਹੋਣੇ 
ਲੱਖੀ ਵਣਜਾਰਾ 
ਰੰਘਰੇਟੇ ਗੁਰੂ ਜੀ ਦੇ ਬੇਟੇ 


[1] ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਥਾ ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ (ਪਾ ੯) 


ਅਵਤਾਰ, ਸ਼ਾਦੀ, ਗੱਦੀ ਦਾ ਆਰੰਭ 
ਏਹ ਗੁਰੂ, ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਘਰ ਮਾਤਾ ਨਾਨਕੀ ਜੀ ਤੋਂ ੧੯ ਮੱਘਰ ਸੁਦੀ ੨, ਸੰਮਤ 
੧੬੭੮ ਬਿਕ੍ਰਮੀ ਸਾਲ ਗੁਰੂ ੧੫੨ ਵੈਸਾਖ ਨਛਤ੍ਰ, ਐਤਵਾਰ ਡੇਢ ਪਹਿਰ ਰਾਤ ਰਹੀ ਸ੍ਰੀ 
ਅੰਮ੍ਰਿਤਸਰ ਜੀ ਪ੍ਰਗਟੇ। ੧੫ ਅੱਸੂ ਸੁਦੀ ੫ ਸੰਮਤ ੧੬੮੬ ਬਿਕ੍ਰਮੀ ਨੂੰ ਕਰਤਾਰਪੁਰ 
ਸੁਭਿੱਖੀਏ ਖੱਤਰੀ ਲਾਲਚੰਦ ਦੀ ਬੇਟੀ ਸ੍ਰੀ ਗੂਜਰੀ ਜੀ ਨਾਲ ਵਿਆਹ ਹੋਯਾ, ਜਿਸ ਦੇ ਪਵਿਤ੍ਰ 
ਉਦਰ ਥੀਂ ਪੋਹ ਸੁਦੀ ੭ ਸੰਮਤ ੧੭੨੩ ਬਿਕ੍ਹਮੀ ਨੂੰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਕਲਗੀਧਰ 
ਪ੍ਰਗਟ ਹੋਏ ਸੇ। 
ਗੁਰੂ ਤੇਗ ਬਹਾਦਰ ਜੀ ਦੀ ਬਾਲ ਲੀਲ੍ਹਾ ਨੂੰ ਦੇਖ ਕੇ ਏਨ੍ਹਾਂ ਦੇ ਪਿਤਾ ਛੀਵੇਂ ਗੁਰੂ ਕਿਹਾ ਕਰਦੇ ਸੇ ਕਿ 
ਏਹ ਸਾਚਾ ਸੰਤ, ਧਰਮ ਰੱਖਯਕ, ਹਿੰਦਵਾਯਣ ਦਾ ਥੰਮ ਹੋਵੇਗਾ। ਏਨ੍ਹਾਂ ਨੂੰ ਜੋ ਕੁੱਝ ਘਰੋਂ ਹੱਥ 
ਲੱਗੇ, ਓਹੋ ਗ਼ਰੀਬਾਂ ਨੂੰ ਦੇ (ਗੁਰੂ ਜੀ ਦੀ ਉਦਾਰਤਾ) ਆਉਂਦੇ। ਸਵਾਲੀ ਨੂੰ ਖ਼ਾਲੀ ਨਹੀਂ ਸੀ ਜਾਣ 
ਦਿੰਦੇ। ਸ੍ਰੀ ਗੁਰਦਿੱਤੇ ਜੀ ਦੇ ਵਿਵਾਹ ਵਿੱਚ ਗੈਹਣੇ, ਕਪੜੇ ਏਨ੍ਹਾਂ ਨੂੰ ਮਾਤਾ ਜੀ ਨੇ ਪਹਿਨਾਏ। 
ਇੱਕ ਗ਼ਰੀਬ ਬ੍ਰਾਹਮਨ ਨੇ ਮੰਗੇ। ਏਨ੍ਹਾਂ ਸਭ ਉਤਾਰ ਕੇ ਦੇ ਦਿੱਤੇ। ਇੱਕ ਵਾਰੀ ਘੋੜੇ ਸਮੇਤ 
ਬਸਤ੍ਰ, ਸ਼ਸਤ੍ਰ, ਭੂਖਨ ਇੱਕ ਡੂੰਮ ਨੂੰ ਦੇ ਆਏ। ਏਸੇ ਤਰ੍ਹਾਂ ਏਨ੍ਹਾਂ ਦੀ ਉਦਾਰਤਾ ਦੀ ਧੁੰਮ ਪੈ 
ਰਹੀ ਸੀ। ਭਾਵੇਂ ਮਾਤਾ ਨਾਨਕੀ ਜੀ ਦੀ ਬੇਨਤੀ ਮੰਨ ਕੇ ਛੀਵੇਂ ਪਾਤਸ਼ਾਹ ਨੇ ਵਿਵਾਹ ਤਾਂ ਏਨ੍ਹਾਂ 
ਦਾ ਪਹਿਲਾਂ ਹੀ ਕਰ ਦਿੱਤਾ ਸੀ, ਪਰ ਏਨ੍ਹਾਂ ਨੇ ਚੋਤਾਲੀ ਬਰਸ ਦੇ ਹੋਣ ਤੱਕ ਬੂਹਮਚਰਜ ਹੀ 
ਰੱਖਿਆ। ਤਾਂ ਹੀ ਤਦੋਂ ਤੱਕ ਕੋਈ ਸੰਤਾਨ ਨਾ ਹੋਈ ਕਿਉਂਕਿ ਏਨ੍ਹਾਂ ਦਾ ਮਨ ਪੂਮੇਸ਼ੂਰ ਦੇ 
ਧਿਆਨ ਵਿੱਚ ਹਰ ਵੇਲੇ ਮਗਨ ਰਹਿੰਦਾ ਸੀ। ਖਾਨ, ਪਾਨ, ਪਹਿਰਾਨ, ਮਾਨ ਦਾ ਜ਼ਰਾ ਭੀ 
ਕਦੇ ਖ਼ਿਆਲ ਨਹੀਂ ਸੀ ਫੁਰਿਆ। ਸੇਵਕ ਦਸ ਦਸ ਵਾਰੀ ਆਖਦੇ ਤੇ ਪ੍ਰਸ਼ਾਦ ਅੱਗੇ ਲਿਆ ਕੇ 
ਰੱਖਦੇ, ਤਦ ਛਕਦੇ। ਨਹੀਂ ਤਾਂ ਪ੍ਰਭੂ ਦੇ ਪ੍ਰੇਮ ਵਿੱਚ ਹੀ ਮਸਤ ਬੈਠੇ ਰਹਿੰਦੇ। ਦੁਨੀਆਂਦਾਰੀ 
ਸੰਸਾਰ ਦੇ ਕਾਰ ਵਿਹਾਰ ਤਾਂ ਕਦੇ ਫੁਰੇ ਹੀ ਨਹੀਂ ਸੇ। ਕਿਸੇ ਪੈਗੰਬਰ, ਅਵਤਾਰ, ਅਚਾਰਯ, 
ਰਿਖੀ ਮੁਨੀ ਦੇ ਜੀਵਨ ਚਰਿਤ੍ਰ ਐਸੇ ਨਹੀਂ ਹੋਏ ਤੇ ਨ ਕਿਸੇ ਪੋਥੀ ਕਿਤਾਬ ਵਿੱਚੋਂ ਸਾਬਤ 
ਹਨ, (ਗੁਰੂ ਜੀ ਦਾ ਸੰਜਮ) ਜੋ ਏਸ ਤਰ੍ਹਾਂ ਗ੍ਰਿਹਸਤ ਵਿੱਚ ਰਹਿ ਕੇ ਆਪਣੀ ਪਤੀਬ੍ਰਤਾ ਪਤਨੀ ਦੇ 
ਪਾਸ ਹੁੰਦਿਆਂ ਫੇਰ ਐਸੀ ਉਮਰ ਤੱਕ ਬ੍ੁਹਮਚਰਜ ਪੂਰਾ ਨਿਬਾਹੇ। ਕਮਲ ਪੱਤਰ ਦੀ ਤਰ੍ਹਾਂ 
ਅਸੰਗ, ਨਿਰਵਿਕਾਰ, ਜਤੇਂਦ੍ਰੇ ਰਿਹਾ ਹੋਵੇ। ਫੇਰ ਐਡੀ ਜਰਨਾ ਸ਼ਕਤੀ: 
ਸਾਧਨ ਹੇਤਿ ਇਤੀ ਜਿਨਿ ਕਰੀ ॥ ਸੀਸੁ ਦੀਯਾ ਪਰੁ ਸੀ ਨ ਉਚਰੀ ॥ 
(ਸ੍ਰੀ ਦਸਮ ਗੁੰਥ - ਬਚਿਤ੍ੁ ਨਾਟਕ) 
ਹੋਰ ਕਿਸੇ ਵਿੱਚ ਨਹੀਂ ਹੋਈ। ਏਨ੍ਹਾਂ ਨੂੰ ਦੇਹ ਅਧਯਾਸ ਕਦੇ ਨਹੀਂ ਫੁਰਿਆ ਸੀ। ਕਈ ਵਾਰੀ ਏਨ੍ਹਾਂ ਨੂੰ 
ਕੱਲੇ ਬੈਠੇ ਵੇਖ ਕੇ ਕਿਸੇ ਨੇ ਪੁਸ਼ਾਕ ਲਾਹ ਲਈ, ਤਾਂ ਨੰਗੇ ਹੀ ਪ੍ਰਭੂ ਦੇ ਪ੍ਰੇਮ ਵਿੱਚ ਮਗਨ ਬੈਠੇ 
ਰਹਿੰਦੇ। ਕਈ ਵਾਰੀ ਦਰਯਾ ਦੇ ਝਲ ਵਿੱਚ ਭੁੱਖੇ ਤਿਹਾਏ ਪੰਜ ਪੰਜ ਦਿਨ ਮਸਤੀ ਦੀ ਦਸ਼ਾ 
ਵਿੱਚ ਪਏ ਰਹਿੰਦੇ। ਸੇਵਕ ਲੱਭਦੇ ਫਿਰਦੇ। ਕਦੇ ਧਾਨਾ ਦੀ ਪਰਾਲੀ ਜਾਂ ਕਮਾਦ ਦੀ ਪੱਤ੍ਰੀ 
ਵਿੱਚ ਹੀ ਲੁਕੇ ਰਹਿੰਦੇ। ਏਨ੍ਹਾਂ ਨੂੰ ਪ੍ਰਮੇਸ਼ੂਰ ਦੇ ਭਜਨ ਦਾ ਐਡਾ ਡਾਢਾ ਚਾਉ ਲਗਾ ਕਿ ਹਰ 
ਵੇਲੇ ਨੇਤ੍ਰਾਂ ਥੀਂ ਜਲ ਵਗਦਾ ਰਹਿੰਦਾ। ਜਿਸ ਕਰ ਕੇ ਅੱਖਾਂ ਦੇ ਕੋਹੇ ਗਲ ਚੱਲੇ ਸੇ। ਕਦੇ 
ਮਹੀਨਾ ਮਹੀਨਾ ਆਪਣੇ ਅੰਦੁ ਕੋਠੇ ਵਿੱਚ ਹੀ ਬੈਠੇ ਰਹਿੰਦੇ। ਕਦੇ ਗੁਫ਼ਾ ਵਿੱਚ ਵੜ ਰਹਿੰਦੇ। 
ਖਾਣਾ, ਬੋਲਣਾ, ਸੌਣਾ ਬਹੁਤ ਥੋੜ੍ਹਾ ਕਰ ਰੱਖਿਆ ਸੀ। ਸੀਤ, ਗ਼ਰਮੀ, ਦੁਖ, ਸੁਖ, ਭੁਖ, 
ਤ੍ਰਿਖਾ ਕਦੇ ਨਹੀਂ ਮੰਨੀ ਸੀ। ਮਾਇਕ ਪਦਾਰਥ ਕੋਈ ਕਿਸੇ ਪ੍ਰਕਾਰ ਦਾ ਏਨ੍ਹਾਂ ਨੂੰ ਨਹੀਂ 
ਭਾਉਂਦਾ ਸੀ। ਏਸੇ ਤਰ੍ਹਾਂ ਬਹੁਤੇ ਵਰ੍ਹੇ ਓਨ੍ਹਾਂ ਇੱਕ ਰਸ ਤਯਾਗ ਵੈਰਾਗ ਵਿੱਚ ਗ਼ੁਜ਼ਾਰੇ। ਸਗੋ 
ਜਦ ਛੇਵੇਂ ਪਾਤਸ਼ਾਹ ਗੁਰੂ ਹਰਿਰਾਇ ਜੀ ਨੂੰ ਆਪਣੀ ਜਗ੍ਹਾ ਗੱਦੀ ਗੁਰਿਆਈ ਦੇ ਕੇ ਸਮਾਏ 

ਸੇ, ਤਦੋਂ ਸੱਤਵੇਂ ਗੁਰੂ ਨਾਲ ਧੀਰਮੱਲ ਆਦਿ ਸ਼ਰੀਕਾਂ ਨੇ ਵਾਦ ਵਿਵਾਦ ਚੁੱਕਿਆ। ਪਰ ਇਨ੍ਹਾਂ 
ਨੂੰ ਫੁਰਨਾ ਭੀ ਨਾ ਫੁਰਿਆ। ਸਗੋਂ ਜ਼ਰ, ਜੋਰੂ ਜ਼ਮੀਨ ਨੂੰ ਸ਼੍ਰੀਕਾਂ ਦੇ ਵਸੇਬੇ ਨੂੰ ਬਹੁਤਾ ਕਲੇਸ਼ 
ਦੇਣੇ ਵਾਲਾ ਝਗੜਿਆਂ ਦੀ ਖਾਣ ਸਮਝ ਕੇ ਕੀਰਤਪੁਰ ਦਾ ਵੱਸਣਾ ਹੀ ਛੱਡ ਕੇ ਅੰਮ੍ਰਿਤਸਰ ਦੇ 
ਜ਼ਿਲੇ ਅਪਣੇ ਨਾਨਕੇ “ਬਕਾਲੇ” ਪਿੰਡ ਜਾ ਵੱਸੇ। ਏਨ੍ਹਾਂ ਦਾ ਨਾਨਾ ਨਰੈਣ ਦਾਸ ਓਥੇ ਵੱਡਾ ਭਾਰੀ 
ਸ਼ਾਹੂਕਾਰ ਸੀ। ਓਹ ਬਹੁਤ ਸੇਵਾ ਕਰਦਾ ਚਿਹਾ। ਬਾਕੀ ਹੋਰ ਓਸ ਦੇਸ ਦੇ ਸਿੱਖ ਏਨ੍ਹਾਂ ਨੂੰ ਗੁਰੂ 
ਕਾ ਪੁੱਤ ਸੰਤ ਰੂਪ ਸਮਝ ਕੇ ਟਹਿਲ ਕਰਦੇ ਰਹੇ। ਜਦ ਸੰਮਤ ੧੭੨੧ ਬਿਕ੍ਰਮੀ ਨੂੰ ਵਾਦੀ 
ਸ਼ਰੀਕਾਂ ਦੇ ਪ੍ਰੇਰੇ ਹੋਏ ਨੌਰੰਗੇ ਨੇ ਅੱਠਵੇਂ ਗੁਰੂ ਜੀ ਨੂੰ ਦਿੱਲੀ ਸੱਦ ਭੇਜਿਆ ਤਾਂ ਉਨ੍ਹਾਂ ਓਸੇ ਥਾਂ 
ਚੋਲਾ ਛੱਡਣ ਲੱਗਿਆਂ ਸਿੱਖਾਂ ਦੇ ਪੁੱਛਨੇ ਪੁਰ ਗੱਦੀ ਗੁਰਿਆਈ ਦੇ ਯੋਗ “ਬਾਬਾ ਬਕਾਲੇ? 
ਦੱਸਿਆ। 

ਯਦੀ ਏਨ੍ਹਾਂ ਤੋਂ ਬਿਨਾਂ ਪੈਹਲੇ ਬਾਬੇ ਬਕਾਲੇ ਵਿੱਚ ਕੋਈ ਸੋਢੀ ਨਹੀਂ ਸੀ ਅਤੇ ਨਾ ਕਿਸੇ ਦਾ ਹੱਕ ਸੀ, 
ਪਰ ਤ੍ਰਿਸ਼ਨਾਂ ਦੇ ਮਾਰੇ ਸੋਢੀ (ਬਈ ਮੰਜੀਆਂ) ਜੋ ਓਦੋਂ ਬਾਈ ਸੇ, ਮੰਜੀਆਂ ਵਿਛਾ ਕੇ ਜਾ ਬੈਠੇ। 
ਫੇਰ ਵੀ ਭਾਵੇਂ ਓਹ ਕਿਤਨਾਂ ਹੀ ਸਜ ਵਜ ਕੇ ਗੁਰੂ ਬਣ ਬਣ ਆਕੜ ਆਕੜ ਬੈਠੇ, ਪਰ ਅੰਤ 
ਨੂੰ ਸੱਭੇ ਲਪੋਟ ਸੰਖ ਹੀ ਨਿੱਕਲੇ। ਕਾਠ ਦੀਆਂ ਬਿੱਲੀਆਂ ਤਾਂ ਬਣੇ, ਪਰ ਮਿਆਉਂ' ਕੌਣ ਕਰੇ? 
ਅਰਥਾਤ ਸ਼ਕਤੀ ਬਿਨਾਂ ਸਿੱਖਾਂ ਦੀ ਕਾਮਨਾ ਕੌਣ ਭਰੇ? ਸੋ, ਓੜਕ ਪਾਜ ਉੱਘੜ ਹੀ ਗਿਆ। 
ਕਿਉਂਕਿ ਗੁਰੂ ਜੀ ਦੇ ਪ੍ਰਗਟ ਹੋਣ ਦੀ ਅਵਾਈ ਸੁਣ ਕੇ ਦਰਸ਼ਨ ਕਰਨ ਲਈ ਓਥੇ ਸੰਗਤ 
ਬਹੁਤ ਕੱਠੀ ਹੋ ਰਹੀ ਸੀ। ਉਨ੍ਹਾਂ ਨੇ ਸਭ ਸੋਢੀਆਂ ਨੂੰ ਖੋਟੇ ਢਬੂਏ ਪਰਖ ਲੀਤਾ। ਮਨ ਦੀ ਗੱਲ 
ਲੱਭਣੀ ਤਾਂ ਕਿਤੇ ਰਹੀ, ਜੇ ਕੋਈ ਸਿੱਖ ਕਰਮ, ਧਰਮ ਉਪਾਸ਼ਨਾ, ਗਿਆਨ ਦਾ ਪੁਕਾਸ਼ ਭੀ 
ਪੁੱਛੇ ਤਾਂ ਓਹ ਭੀ ਉੱਤਰ ਕਿਸੇ ਸੋਢੀ ਤੋਂ ਨਾ ਆਵੇ ਫੇਰ ਤਾਂ ਸੰਗਤ ਨੇ ਉਨ੍ਹਾਂ ਨੂੰ ਸੱਚਮੁਚ ਧੂੰਏਂ 
ਦੇ ਬੱਦਲ ਸਮਝ ਲੀਤਾ। ਕੋਈ ਸਿੱਖ ਅੱਖ ਨਾ ਮਿਲਾਵੇ, ਪਰ ਓਹ ਬੇਸ਼ਰਮ ਇੱਕ ਤੋਂ ਇੱਕ 
ਚੜ੍ਹਦੀ ਪੁਸ਼ਾਕ ਪਹਿਨ ਪਹਿਨ ਆਪਣਾ ਰੂਪ ਦਿਖਾਂਦੇ ਤੇ ਸਿੱਖਾਂ ਨੂੰ ਆਪਣੀ ਵੱਲ ਸੱਦਦੇ ਹੀ 
ਰਹੇ। ਕਿਉਂਕਿ ਉਨ੍ਹਾਂ ਅਗਿਆਨੀ, ਲਾਲਚੀਆਂ ਨੂੰ ਤਾਂ ਨਿਰੀ ਪੁਰੀ ਪੂਜਾ ਲੈਣੀ ਹੀ ਗੁਰਿਆਈ 
ਜਾਪਦੀ ਸੀ। ਏਸ ਭੜਭੜੀ ਵਿੱਚ ਮਸੰਦਾਂ ਦੇ ਬਾਰਾਂ ਪੱਕੇ ਦਾਉ ਪੈ ਰਹੇ ਸੇ। ਜੇਹੜਾ ਗੱਦੀ 
ਨਸ਼ੀਨ ਜਿਸ ਮਸੰਦ ਨੂੰ ਵੱਧ ਲੋਭ ਦਿੰਦਾ ਸੀ, ਓਸੇ ਵੱਲ ਓਹ ਆਪਣੇ ਪ੍ਰਗਣੇ ਦੀ ਸੰਗਤ ਨੂੰ 
ਪਰਦਾ ਸੀ। ਸੋਢੀਆਂ ਦੇ ਅੰਦਰ ਏਹ ਅੱਗ ਭੜਕ ਰਹੀ ਸੀ ਕਿ ਕਿਵੇਂ ਕੋਈ ਸਿੱਖ ਇੱਕ ਵਾਰੀ 
ਸਾਨੂੰ ਮੱਥਾ ਆ ਟੇਕੇ ਸਹੀ, ਫੇਰ ਗੁਰਸਿੱਖ ਅਸੀਂ ਆਪੇ ਬਣਾ ਲਵਾਂਗੇ। ਛੇ ਮਹੀਨੇ ਪਿੱਛੋਂ ਉਨ੍ਹਾਂ 
ਦੇ ਘਰ ਆਪੇ ਜਾ ਬੈਠਿਆ ਕਰਾਂਗੇ। ਸਿੱਖ ਆਪੇ ਕਦੇ ਅੱਕ ਕੇ ਕੁਛ ਨਾ ਕੁਛ ਦੇ ਕੇ 
ਉਠਾਇਆ ਕਰਨਗੇ। ਏਹੋ ਕੰਮ ਹੁਣ ਅਨੇਕ ਸੋਢੀ ਬੇਦੀ ਕਰ ਰਹੇ ਸਨ, ਜਿਨ੍ਹਾਂ ਨੂੰ ਲੋਕਾਂ ਨੇ 
ਇਆਲੀ ਗੁਰੂ ਸਮਝ ਛੱਡਿਆ ਹੈ। ਭਾਵੇਂ ਓਹ ਸਭ ਸੋਢੀ ਏਹ ਭੀ ਜਾਣਦੇ ਸੇ ਕਿ ਗੁਰੂ ਨਾਨਕ 
ਸਾਹਿਬ ਜੀ ਦੀ ਗੱਦੀ ਪੁਰ ਕੋਈ ਇੱਕ ਸੱਚਾ ਗੁਰੂ ਸੂਰਜ ਵਾਂਡ ਪ੍ਰਗਟ ਹੋ ਕੇ ਅਵੱਸ਼ 
ਪ੍ਰਕਾਸ਼ੇਗਾ, ਜਿਸ ਦੇ ਅੱਗੇ ਅਸੀਂ ਤਾਰਿਆਂ ਵਾਂਡੂ ਛਿਪ ਜਾਣਾ ਹੈ, ਪਰ ਫੇਰ ਭੀ ਓਹ ਲੋਭ ਦੀ 
ਲਹਿਰ ਤੇ ਮਤਸਰ ਦੀ ਗਹਿਰ ਦੇ ਕਮਲੇ ਕੀਤੇ ਹੋਏ ਅੱਕੀਂ ਪਲਾਹੀ ਹੱਥ ਪਾਉਂਦੇ ਹੀ ਰਹੇ। 

ਏਧਰ ਨਿੱਤ ਦੇ ਸੁਭਾਵ ਅਨੁਸਾਰ ਸ੍ਹੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਆਪਣੇ ਅੰਦਰ ਹਰ ਵੇਲੇ ਬੈਠੇ 
ਭਜਨ ਵਿੱਚ ਰੱਤੇ ਰਹਿੰਦੇ ਸੇ। ਭਾਵੇਂ ਮਾਤਾ ਨਾਨਕੀ ਜੀ ਨੇ ਕਈ ਵਾਰੀ ਏਨ੍ਹਾਂ ਨੂੰ ਆਖਿਆ ਕਿ 
ਤੁਸੀਂ ਭੀ ਆਪਣੇ ਭਾਈਚਾਰੇ ਵਾਂਡ ਗੱਦੀ ਲਾ ਕੇ ਬੈਠੋ, ਸਿੱਖ ਤੁਹਾਡਾ ਦਰਸ਼ਨ ਕਰਨ ਤਾਂ ਪੂਜਾ 
ਆਵੇ। ਪਰ ਏਹਨਾਂ ਨੇ ਮਾਤਾ ਨੂੰ ਕੁਛ ਉੱਤਰ ਨਾ ਦਿੱਤਾ। ਇੱਕ ਰਸ ਪ੍ਰਮੇਸ਼ਰ ਦੇ ਧਿਆਨ 
ਵਿੱਚ ਤਾੜੀ ਲਾ ਕੇ ਨਿਰਇੱਛਤ ਬਣੇ ਰਹੇ। ਓੜਕ ਮਾਤਾ ਜੀ ਨੇ ਏਨ੍ਹਾਂ ਦੇ ਪਰਮ ਪਿਆਰੇ 
ਪ੍ਰੇਮੀ ਸਿੱਖ ਭਾਈ ਗੜ੍ਹੀਏ ਨੂੰ; ਜੋ ਪੰਜਵੇਂ ਗੁਰੂ ਜੀ ਦੇ ਸਮੇਂ ਦਾ ਬਹੁਤ ਬ੍ਰਿਧ ਤੇ ਪ੍ਰਮੇਸ਼ਰ ਨੂੰ 
ਪੁੱਜਾ ਹੋਇਆ ਸੀ, ਬਾਵੇ ਦਵਾਰਕਾ ਦਾਸ ਭੁੱਲੇ ਸਮੇਤ ਗੋਇੰਦਵਾਲੋਂ ਬੁਲਾ ਕੇ ਉਨ੍ਹਾਂ ਦੇ ਰਾਹੀਂ 
ਗੁਰੂ ਜੀ ਨੂੰ ਢੇਰ ਕੁੱਝ ਸਮਝਾ ਬੁਝਾ ਕੇ ਗੱਦੀ ਉੱਤੇ ਬੈਠਾਯਾ ਤੇ ਗੁਰਿਆਈ ਦਾ ਤਿਲਕ ਦੇ ਕੇ 

ਪਰਸ਼ਾਦ ਬੀ ਵੰਡਿਆ ਅਤੇ ਸਿੱਖਾਂ ਸੰਗਤਾਂ ਨੂੰ ਭੀ ਸਮਝਾਯਾ ਕਿ ਗੁਰੂ ਹਰਿਕ੍ਰਿਸ਼ਨ ਜੀ ਦਾ 
ਬਾਬੇ ਬਕਾਲੇ ਵਿੱਚ ਰਹਿਣ ਵਾਲਾ ਏਨ੍ਹਾਂ ਤੋਂ ਬਿਨਾਂ ਹੋਰ ਕੋਈ ਨਹੀਂ। ਤਾਂ ਤੇ ਤੁਸੀਂ ਏਨ੍ਹਾਂ ਨੂੰ 
ਸਤਿਗੁਰੂ ਸਮਝ ਕੇ ਮੰਨੋ ਪੂਜੋ। ਸਿੱਖ ਮੰਨ ਭੀ ਗਏ, ਪਰ ਗੁਰੂ ਜੀ ਵੱਲੋਂ ਤਾਂ ਓਹੋ ਢੱਕ ਦੇ 
ਤਿੰਨ ਪੱਤੇ। ਅੰਦਰੋਂ ਹੀ ਨਾ ਨਿੱਕਲੇ, ਕਿਉਂਕਿ ਓਹ ਗੱਦੀ ਗੁਰਿਆਈ ਪੁਰ ਬੈਠਣਾ ਨਹੀਂ 
ਚਾਹੁੰਦੇ ਸੇ। ਜਦ ਕੋਈ ਰਨ੍ਹਾਂ ਨੂੰ ਪਰਗਟ ਹੋਣ ਲਈ ਆਖਦਾ ਏਹੋ ਜਵਾਬ ਦਿੰਦੇ, 

ਪਰਬਿਰਤੀ ਮੈਂ ਹੈ ਸੁਖ ਨਾਹੀ। ਭਾਵੈ ਬ੍ਰਹਮ ਲੋਕਪਤਿ ਥੈਹੀ। 

ਧੀਰ ਮੱਲ ਦਾ ਬਖੇੜਾ, ਗੁਰੂ ਜੀ ਦਾ ਪਰਗਟ ਹੋਣਾ 
ਗੁਰੂ ਤੇਗ ਬਹਾਦਰ ਜੀ ਏਕਾਂਤ ਵਿੱਚ ਰਹਿਣਾ ਪਸੰਦ ਕਰਦੇ ਸਨ, ਪਰ ਈਸ਼ਰ ਨੇ ਜੋ ਕੁਛ ਕਰਨਾ ਹੁੰਦਾ 
ਹੈ ਲੱਖ ਸਬੱਬ ਬਣਾ ਦੇਂਦਾ ਹੈ। ਓਸੇ ਸਮੇਂ ਪਰਮੇਸ਼ਰ ਦਾ ਪ੍ਰੇਰਿਆ ਹੋਇਆ ਇੱਕ ਲੁਬਾਣਾ ਸਿੱਖ 
(ਿੱਖਣ ਸ਼ਾਹ ਲੁਬਾਣਾ) ਮੱਖਣ ਸ਼ਾਹ ਸੌਦਾਗਰ ਗੁਰੂ ਕੀ ਸੁੱਖਣਾਂ ਦੀ ਪੰਜ ਸੌ ਮੋਹਰ ਦੇਣ ਵਾਸਤੇ 
ਕੁਟੰਬ ਸਨੇ ਬਕਾਲੇ ਆ ਪਹੁੰਚਿਆ। ਕਿਉਂਕਿ ਓਸ ਦਾ ਜਹਾਜ਼ ਤੀਖਣ ਪੌਣ ਨਾਲ ਬੇਵਸਾ ਹੋ 
ਕੇ ਬਰੇਤੀ ਵਿੱਚ ਜਾ ਲੱਗਾ ਸੀ। ਕਈ ਮਹੀਨੇ ਪਿਆ ਰਿਹਾ। ਜਦ ਹੋਰ ਕਿਸੇ ਪੀਰ ਦੀ ਮਨਤ 
ਤੇ ਉਪਾਇ ਨਾਲ ਓਥੋਂ ਜਹਾਜ਼ ਨਾ ਨਿੱਕਲਿਆ ਤਾਂ ਓਨ ਗੁਰੂ ਜੀ ਨੂੰ ਧਿਆਇਆ ਤੇ ਨਫ਼ੇ 
ਵਿੱਚੋਂ ਚੌਥਾ ਹਿੱਸਾ ਗੁਰੂ ਨਮਿੱਤ ਦੇਣਾ ਕੀਤਾ। ਕੁਦਰਤ ਨਾਲ ਉਸ ਦੇ ਅਨੁਕੂਲ ਐਸੀ ਤੇਜ਼ 
ਪੌਣ ਚੱਲੀ ਤੇ ਸਮੁੰਦੂ ਦਾ (ਜਵਾਰ) ਚੜ੍ਹਾਉ ਹੋਯਾ ਕਿ ਜਹਾਜ਼ ਜਲ ਉੱਤੇ ਤੁਰ ਪਿਆ। ਉਸ ਨੇ 
ਮਸਕਾ ਮੰਡੀ ਦੇ ਬੰਦਰ ਉੱਤੇ ਮਾਲ ਵੇਚ ਕੇ ਦੋ ਹਜ਼ਾਰ ਮੋਹਰ ਨਫ਼ੇ ਦੀ ਖੱਟੀ। ਓਸ ਵਿੱਚੋਂ ਪੰਜ 
ਸੌ ਗੁਰੂ ਜੀ ਨੂੰ ਦੇਣ ਆਯਾ ਤਾਂ ਅੱਗੇ ਅਜੇਹੀ ਗੜਬੜ ਦੇਖੀ ਜੋ ੨੨ ਆਦਮੀ ਗੁਰੂ ਬਣੇ ਹੋਏ 
ਆਪੋ ਆਪਣੇ ਪਾਸੇ ਨੂੰ ਖਿੱਚ ਰਹੇ ਸੇ। ਇੱਕ ਗੁਰੂ ਕੋਈ ਨਿਰਨੇ ਨਾ ਹੋਯਾ। ਸੱਭੇ ਸੇਲ੍ਹੀਆਂ 
ਟੋਪੀਆਂ, ਚੋਲੇ, ਫ਼ਕੀਰੀ ਬਾਣਾ ਧਾਰੇ ਹੋਏ ਇੱਕ ਤੋਂ ਇੱਕ ਚੜ੍ਹਦਾ ਬੈਠੇ ਦੇਖੇ। ਮੱਖਣ ਸ਼ਾਹ 
ਪਿੰਡ ਤੋਂ ਬਾਹਰ ਇੱਕ ਖੂਹ ਪਾਸ ਤੰਬੂ ਲਵਾ ਕੇ ਉੱਤਰ ਪਿਆ। ਉਸ ਨੂੰ ਧਨੀ ਤੇ ਬਹੁਤੇ 
ਆਦਮੀਆਂ ਵਾਲਾ ਜ਼ੋਰਾਵਰ ਦੇਖ ਕੇ ਸਭਨਾਂ ਸੋਢੀਆਂ ਦੇ ਕਾਰਬਾਰੀ ਮਿਸਰੀ ਦੇ ਥਾਲ, ਪ੍ਰਸ਼ਾਦ 
ਲੈ ਕੇ ਜਾ ਮਿਲੇ ਤੇ ਆਪਣੇ ਆਪਣੇ ਸੋਢੀ ਦੀ ਮਹਿਮਾ ਦੂਜੇ ਦੀ ਨਿੰਦਾ ਕਰ ਕਰ ਲੱਗੇ ਆਪਣੇ 
ਆਪਣੇ ਵੱਲ ਖਿੱਚਣ। ਧਨੀ ਲੋਕ ਬੜੇ ਚਤੁਰ ਹੁੰਦੇ ਹਨ। ਓਹ ਉਨ੍ਹਾਂ ਸੋਢੀਆਂ ਨੂੰ ਬਹੁਰੂਪੀਏ 
ਜਾਣ ਕੇ ਸਭ ਦੇ ਆਦਮੀਆਂ ਨੂੰ ਜਵਾਬ ਦੇ ਕੇ ਨੇਤੁ ਵਹਾਕੇ ਬੋਲਿਆ, “ਸੈਂ ਬੜਾ ਭਾਰੀ 
ਗ਼ੁਨਾਹੀਂ ਤੇ ਮੰਦਭਾਗੀ ਹਾਂ, ਜਿਸ ਨੂੰ ਆਸਾ ਕਰ ਕੇ ਆਏ ਨੂੰ ਸੱਚੇ ਸਤਿਗੁਰੂ ਦਾ ਦਰਸ਼ਨ ਭੀ 
ਨਾ ਹੋਯਾ।” ਉਸ ਦੀ ਇਸਤ੍ਰੀ ਨੇ ਬੇਨਤੀ ਕੀਤੀ, “ਮਹਾਰਾਜ ! ਤੁਸੀਂ ਰੁਦਨ ਕਿਉਂ ਕਰਦੇ 
ਹੋ? ਗੁਰੂ ਨਾਨਕ ਸਾਹਿਬ ਜੀ ਦੇ ਚਰਨਾਂ ਪੁਰ ਭਰੋਸਾ ਰੱਖੋ। ਜਿਸ ਨੇ ਥਲਾਂ ਵਿੱਚ ਜਲ ਵਹਾਕੇ 
ਸਾਡਾ ਬੇੜਾ ਪਾਰ ਕੀਤਾ ਹੈ, ਓਹ ਆਪੇ ਪਰਗਟ ਹੋਕੇ ਦਰਸ਼ਨ ਦੇ ਕੇ ਸਾਨੂੰ ਨਿਹਾਲ 
ਕਰਨਗੇ। ” ਫੇਰ ਦੰਪਤਿ ਨੇ ਏਹ ਸਲਾਹ ਕੀਤੀ ਕਿ ਦੋ ਦੋ ਮੋਹਰਾਂ ਸਭਨਾਂ ਸੋਢੀਆਂ ਨੂੰ ਦੇਂਦੇ 
ਜਾਓ। ਜੇਹੜਾ ਸੱਚਾ ਗੁਰੂ ਹੋਊ, ਆਪੇ ਆਪਣੀ ਪੰਜ ਸੌ ਮੋਹਰ ਅਮਾਨਤ ਮੰਗ ਲਊ। ਪਹਿਲੇ 
ਓਹ ਧੀਰਮੱਲ ਪਾਸ ਗਏ, ਜੋ ਬਹੁਤੀ ਡੀਮਤਾਮ ਬਨਾਈ ਬੈਠਾ ਸੀ। ਸ੍ਰੀ ਗੁਰੂ ਅਰਜਨ ਦੇਵ ਜੀ 
ਦੇ ਹੱਥਾਂ ਦਾ ਗੁਰੂ ਗੁੰਥ ਸਾਹਿਬ ਓਸ ਪਾਸ ਖੁਲ੍ਹਾ ਦੇਖ ਕੇ ਮੱਖਣਸ਼ਾਹ` ਨੇ ਪੰਜ ਮੋਹਰਾਂ ਸ੍ਰੀ ਗੁਰੂ 
ਗੁੰਥ ਸਾਹਿਬ ਜੀ ਦੀ ਨਜ਼ਰ ਤੇ ਦੋ ਧੀਰਮੱਲ ਨੂੰ ਦਿੱਤੀਆਂ। ਛਿਨਕ ਭਰ ਬੈਠਾ ਰਿਹਾ ਕਿ ਭਲਾ 
ਜੇ ਏਹੋ ਆਪਣੀ ਪੰਜ ਸੌ ਮੋਹਰ ਮੰਗ ਲੈਣ। ਪਰ ਓਹ ਨਿਰਾਪੁਰਾ ਬਗਲਾ ਭਗਤ 
ਵਾਲਿਆਂ ਨੂੰ ਮੱਖਣ ਸ਼ਾਹ ਦੋ ਦੋ ਮੋਹਰਾਂ ਦੇ ਕੇ ਮੱਥਾ ਟੇਕਦਾ ਫਿਰਿਆ। ਜਦ ਆਪਣੀ 
ਅਮਾਨਤ ਮੰਗਣ ਵਾਲਾ ਸੱਚਾ ਗੁਰੂ ਕੋਈ ਨਾ ਨਿੱਤਰਿਆ, ਤਾਂ ਫੇਰ ਮੱਖਣ ਸ਼ਾਹ ਅਸਚਰਜ ਹੋ 
ਕੇ ਨੇਤ ਭਰ ਆਇਆ ਤੇ ਮੇਉੜੇ ਮਸੰਦ ਜੋ ਉਸ ਦੇ ਆਸ ਪਾਸ ਖੜੇ ਸਨ, ਉਨ੍ਹਾਂ ਨੂੰ ਪੁੱਛਿਆ 
ਕਿ ਕੋਈ ਹੋਰ ਭੀ ਸੋਢੀ ਹੈ? ਓਨ੍ਹਾਂ ਆਖਿਆ, “ਜੀ! ਗੱਦੀਆਂ ਵਾਲੇ ਤਾਂ ਏਹੋ ਸਨ, ਜਿਨ੍ਹਾਂ 
ਨੂੰ ਤੁਸੀਂ ਪੁਜ ਆਏ ਹੋ। ਬਾਕੀ ਇੱਕ ਛੇਵੇਂ ਗੁਰੂ ਜੀ ਦਾ ਪੁੱਤ ਤੇਗਾ ਨਾਮੇ ਮਸਤ ਜਿਹਾ ਹੋਰ 
ਭੀ ਹੈ। ਪਰ ਓਹ ਕਿਸੇ ਨਾਲ ਗੱਲ ਨਹੀਂ ਕਰਦਾ। ਆਪਣੇ ਕੋਠੇ ਵਿੱਚ ਪਿਆ ਰਹਿੰਦਾ ਹੈ। ਯਾ 


ਮੱਖਣ ਸ਼ਾਹ ਜ਼ਿਲੇ ਜੇਹਲਮ ਕਿ ਗੁਜਰਾਤ? ਟਾਂਡੇ ਪਿੰਡ ਦਾ ਬਨਜਾਰਾ ਸਿੱਖ ਸੀ। ਦਸ ਹਜ਼ਾਰ ਬੈਲ ਤੇ ਕਈ ਬੇੜੇ ਉਸ ਦੇ ਬਪਾਰ 
ਵਿੱਚ ਚੱਲਦੇ ਸੇ। ਹੁਣ ਓਸ ਦੀ ਸੰਤਾਨ ਦੇ ਚਾਰ ਪਿੰਡ ਕੁੰਦਨਪੁਰ, ਰਾਜੇਵਾਲਾ ਆਦਿਕ ਸਯਾਲ ਕੋਟ ਦੇ ਪਰਗਣੇ ਵਸਦੇ ਹਨ। ਓਹ ਭੀ 
ਮਨੋਂ ਤਨੋਂ ਗੁਰੂ ਕੇ ਸਿਦਕੀ ਸਿੱਖ ਹਨ। 

[5] ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਦੇ ਜੰਗਲ ਵਿੱਚ ਜਾ ਵੜਦਾ ਹੈ। ਉਸ ਦੀ ਮਾਈ ਉਸ ਨੂੰ ਗੱਦੀ ਲਾ ਕੇ ਬੈਠਣ ਲਈ ਬਥੇਰਾ 
ਆਖਦੀ ਹੈ, ਪਰ ਓਹ ਏਸ ਗਲ ਨੂੰ ਪਸਿੰਦ ਨਹੀਂ ਕਰਦਾ। ਬੇਪ੍ਰਵਾਹ ਜੇਹਾ ਹੈ। ” 
ਗੁਰੂ ਤੇਗ ਬਹਾਦਰ ਜੀ ਦੇ ਲੱਛਣ ਸੁਣ ਕੇ ਮੱਖਣ ਸ਼ਾਹ ਦੀ ਇਸਤ੍ਰੀ ਨੇ ਆਖਿਆ, “ਏਹੋ 
ਜਿਹੇ ਮਸਤ ਲੋਕ ਕੀਰਤੀ ਵਾਲੇ ਹੁੰਦੇ ਹਨ। ਚਲੋ ! ਉਨ੍ਹਾਂ ਨੂੰ ਭੀ ਪੂਜ ਆਈਏ। ” ਜਦ ਏਨ੍ਹਾਂ 
ਨੇ ਜਾ ਕੇ ਗੁਰੂ ਜੀ ਨੂੰ; ਜੋ ਇੱਕ ਕੋਠੇ ਵਿੱਚ ਪ੍ਰਮੇਸ਼ੂਰ ਨਾਲ ਲਿਵ ਲਾਈ ਬੈਠੇ ਸਨ, ਦੇਖਿਆ 
ਤਾਂ ਜਿਕੂੰ ਜਲ ਦੇ ਛੰਭ ਪਾਸ ਗਿਆਂ ਠੰਢਕ ਵਰਤ ਜਾਂਦੀ ਹੈ ਉਨ੍ਹਾਂ ਦੇ ਮਨ ਨੂੰ ਸ਼ਾਂਤਿ ਜੇਹੀ ਆ 
ਗਈ ਤੇ ਦੋ ਮੋਹਰਾਂ ਅੱਗੇ ਰੱਖ ਕੇ ਮੱਥਾ ਟੇਕਿਆ। ਤਾਂ ਗੁਰੂ ਜੀ ਬੋਲੇ, “ਭਾਈ ਸਿੱਖਾ! ਗੁਰੂ 
ਧਨ ਦੇ ਭੁੱਖੇ ਤਾਂ ਨਹੀਂ, ਪਰ ਸਿੱਖਾਂ ਦਾ ਸੁਖਨ, ਸਿਦਕ ਅਚੱਲ ਰਖਾਉਣ ਵਾਸਤੇ ਯਾਦ ਕਰਾ 
ਦੇਣਾ ਸਾਡਾ ਧਰਮ ਹੈ। ਨਹੀਂ ਤਾਂ ਜਿੱਥੇ ਸਾਡੀ ਪੰਜ ਸੌ ਮੋਹਰ ਤੇਰੇ ਪਾਸ ਅਮਾਨਤ ਹੈ, ਓਥੇ 
ਏਹ ਦੋਵੇਂ ਰੱਖ ਛੱਡ। ਅਸਾਂ ਤਾਂ ਪੰਜ ਸੌ ਲੈਣੀ ਹੈ। ਤੂੰ ਦੋ ਕਿਉਂ ਦੇਂਦਾ ਹੈਂ? ਤੇਰਾ ਜਹਾਜ਼ 
ਬਰੇਤੀ ਵਿੱਚੋਂ ਕੱਢ ਕੇ ਬੰਨੇ ਲਾਇਆ ਸੀ। ਏਹ ਬਚਨ ਸੁਣ ਕੇ ਮੱਖਣ ਸ਼ਾਹ ਤਾਂ ਬਾਗ਼ ਬਾਗ਼ 
ਹੋ ਗਿਆ ਤੇ ਗੁਰੂ ਜੀ ਦੇ ਚਰਣ ਚੁੰਮਣ ਲਗ ਪਿਆ ਤੇ ਬੇਨਤੀ ਕੀਤੀ, “ਜੀ! ਸੱਚੇ 
ਪਾਤਸ਼ਾਹ ! ਜਿਕੂੰ ਮੇਰੀ ਇੱਛਯਾ ਪੂਰੀ ਕੀਤੀ, ਜੇ ਏਸੇ ਤਰ੍ਹਾਂ ਪ੍ਰਗਟ ਹੋ ਕੇ ਸਾਰੀ ਸੰਗਤ ਦੀ 
ਭਾਵਨਾ ਪੂਰੀ ਕਰੋ। ਕਿਉਂਕਿ ਬਨਾਵਟੀ ਗੁਰੂਆਂ ਨੇ ਸੰਗਤ ਦੀ ਨੱਕ ਜਾਨ ਲਿਆ ਰੱਖੀ ਹੈ। 
ਏਸੇ ਲਈ ਆਪ ਦੇ ਦਰਸ਼ਨ ਨੂੰ ਸੰਗਤ ਮੱਛੀ ਵਾਂਗੂੰ ਤੜਫ ਰਹੀ ਹੈ। ਜਿਕੂੰ ਚੰਦੂਮਾਂ ਦੇ ਦੇਖੇ 
ਬਿਨਾਂ ਚਕੋਰਾਂ ਨੂੰ ਚੈਨ ਨਹੀਂ, ਐਉਂ ਸੰਗਤ ਬੇਚੈਨ ਹੈ।” ਏਹ ਬਾਤ ਸੁਣ ਗੁਰੂ ਜੀ ਬੋਲੇ, 
“ਅਸੀਂ ਗੁਰੂ ਹੋਣਾਂ ਨਹੀਂ ਚਾਹੁੰਦੇ। ਜੋ ਕੋਈ ਸਾਨੂੰ ਪ੍ਰਗਟ ਕਰੇਗਾ, ਉਸ ਦਾ ਕਾਲਾ ਮੂੰਹ ਕਰ 
ਕੇ ਗਧੇ ਉੱਤੇ ਚੜ੍ਹਾਵਾਂਗੇ। ” ਮੱਖਣ ਸ਼ਾਹ ਓਸੇ ਘੜੀ ਡੇਰੇ ਆਇਆ। ਪਰੋਪਕਾਰ ਵਾਸਤੇ (ਮੱਖਣ 
ਸ਼ਾਹ ਦਾ ਪਰਉਪਕਾਰ) ਕਾਲਾ ਮੂੰਹ ਕਰ ਗਧੇ ਤੇ ਚੜ੍ਹ ਗੁਰੂ ਜੀ ਦੇ ਸਾਹਮਣੇ ਆ ਖਲੋਤਾ। ਸਿੱਖ ਦਾ 
ਸੱਚਾ ਸਿਦਕ ਦੇਖ ਕੇ ਗੁਰੂ ਸਾਹਿਬ ਜੀ ਦੇ ਨੇਤਰ ਭਰ ਆਏ ਤੇ ਬੋਲੇ, “ਨਿਹਾਲ! ਸਿੱਖਾ 
ਨਿਹਾਲ !” 

ਮੱਖਣ ਸ਼ਾਹ ਨੇ ਓਸੇ ਵੇਲੇ ਕੋਠੇ ਤੇ ਚੜ੍ਹ ਚਾਦਰ ਭਵਾਈ ਤੇ ਲੱਗਾ ਉੱਚੀ ਉੱਚੀ ਪੁਕਾਰਨ, “ਭੁੱਲੀਓ 
ਸੰਗਤੋ ! ਗੁਰੂ ਲੱਧਾ, ਭੁੱਲੀਓ ਸੰਗਤੋ ! ਸੱਚਾ ਸਤਿਗੁਰੂ ਲੱਭਾ!” ਏਹ ਬਚਨ ਸਿੱਖਾਂ ਦੇ ਕੰਨਾਂ 
ਵਿੱਚ ਐਉਂ ਪਿਆ, ਜਿਗੂੰ ਸੁੱਕਦੀ ਖੇਤੀ ਉੱਤੇ ਮੀਂਹ ਪੈਂਦਾ ਹੈ। ਬਾਕੀ ਬਹੁਰੂਪੀਏ ਗੁਰੂ ਆਪਣੇ 
ਸਾਥੀਆਂ ਸਮੇਤ ਜੁਵਾਸੇ, ਅੱਕਾਂ ਵਾਂਗੂੰ ਝੁਰਨ ਲੱਗ ਪਏ। ਫੇਰ ਕੌਣ ਲੁਕਣ ਦੇਵੇ? ਸੰਗਤ ਨੇ 
ਚੰਦ ਵਾਂਗ ਆ ਪਰਵਾਰੇ। ਮੱਖਣ ਸ਼ਾਹ ਆਦਿਕ ਸਿਆਣੇ ਸਿਆਣੇ ਧਨੀ ਸਿੱਖਾਂ ਨੇ ਝੱਟ ਫਰਸ਼ 
੧੩ ਸੰਮਤ ੧੭੨੧ ਬਿਕ੍ਰਮੀ ਨੂੰ ਸਿੰਘਾਸਨ ਤੇ ਬਿਠਾ ਦਿੱਤਾ। ਭਾਈ ਬੁੱਢੇ, ਰਵਿਦਾਸ ਕੇ 
ਗੁਰਦਿੱਤੇ ਨੇ ਉਹੋ ਪੰਜ ਪੈਸੇ ਇੱਕ ਨਾਲਯੇਰ; ਜੋ ਅੱਠਵੇਂ ਗੁਰੂ ਜੀ ਭੇਜ ਗਏ ਸਨ, ਅੱਗੇ ਧਰ 
ਕੇ ਚਾਰ ਪ੍ਰਕ੍ਹਮਾਂ ਕਰ ਗੁਰਿਆਈ ਦਾ ਤਿਲਕ ਕਰ ਦਿੱਤਾ। ਮਾਤਾ ਨਾਨਕੀ ਜੀ ਨੇ ਗੁਰੂ 
ਹਰਿਗੋਬਿੰਦ ਸਾਹਿਬ ਜੀ ਦੇ ਬਖ਼ਸ਼ੇ ਹੋਏ ਸ਼ਸਤ੍ਰ, ਬਸਤ੍ਰ, ਮੋਤੀਆਂ ਦੀ ਮਾਲਾ ਸਮੇਤ ਦੇ ਕੇ ਓਹ 
ਕਥਾ ਭੀ ਸੰਗਤ ਨੂੰ ਸੁਣਾ ਦਿੱਤੀ ਜੋ ਛੇਵੇਂ ਗੁਰੂ ਜੀ ਇਨ੍ਹਾਂ ਨੂੰ ਵਰ ਦੇ ਗਏ ਸਨ, ਸਾਥੋਂ ਤੀਜੇ 
ਥਾਂ ਤੇਰਾ ਪੁੱਤਰ ਗੁਰੂ ਹੋਵੇਗਾ, ਜਿਸ ਦਾ ਪੁੱਤ] ਸਾਡੀ ਕੁਲ ਉਜਿਆਰੀ ਕਰੇਗਾ। ਮੱਖਣ ਸ਼ਾਹ ਨੇ 
ਪੰਜ ਸੌ ਮੋਹਰ ਮੰਨਤ ਦੀ ਤੇ ਸਵਾ ਸੌ ਰੁਪਯਾ ਕੜਾਹ ਪ੍ਰਸ਼ਾਦ ਵਾਸਤੇ ਗੁਰੂ ਜੀ ਦੇ ਅਰਪਣ 
ਕੀਤਾ। ਫੇਰ ਤਾਂ ਸਭ ਸੰਗਤ ਨੇ ਯਥਾ ਸ਼ਕਤਿ ਨਜ਼ਰ ਭੇਟਾ ਦੇ ਅੰਬਾਰ ਲਾ ਦਿੱਤੇ। ਏਸ ਰਚਨਾ 
ਨੂੰ ਵੇਖ ਕੇ ਬਨਾਵਟੀ ਗੁਰੂ ਤਾਂ ਸ਼ਰਮਿੰਦੇ ਹੋ ਕੇ ਚੁੱਪ ਚਾਪ ਕੰਨ ਝਾੜ ਕੇ ਐਉਂ' ਤੁਰ ਪਏ ਜਿਉਂ 
ਖੇਤ ਦੇ ਰਖਵਾਲੇ ਆਏ ਤੋਂ ਮਿਰਗ ਜਾਂਦੇ ਹਨ। ਗੁਰੂ ਵਯੋਗ ਦੀ ਰਾਤ੍ਰੀ ਦੇ ਕੁਮਲਾਏ ਹੋਏ 
ਕਵਲਾਂ ਤੇ ਚੱਕ੍ਰ ਵਾਂਗੂੰ ਸਿੱਖ ਗੁਰੂ ਰੂਪੀ ਸੂਰਜ ਦਾ ਦਰਸ਼ਨ ਕਰ ਸਭ ਪਰਫੁੱਲਤ ਹੋ ਗਏ। 
ਯਦੀ ਹੋਰ ਸੋਢੀਆਂ ਨੂੰ ਡੰਡਾ ਡੇਰਾ, ਬੋਰੀਆਂ ਵੱਧਣਾ ਚੁੱਕੀ ਜਾਂਦੇ ਦੇਖ ਕੇ ਧੀਰਮੱਲ ਭੀ ਤੁਰ 

ਪਿਆ ਸੀ, ਪਰ ਉਸ ਦੇ ਸਲਾਹੀਏ (ਸ਼ੰਹੇ' ਮਸੰਦ ਦੀ ਕਰਤੂਤ) ਸ਼ੀਹੇਂ ਮਸੰਦ ਨੇ ਏਹ ਸਲਾਹ ਦਿੱਤੀ 
ਕਿ ਤੇਗ ਬਹਾਦਰ ਨੂੰ ਮਾਰ ਕੇ ਦੌਲਤ ਜੋ ਕਈ ਹਜ਼ਾਰ ਕੱਲ੍ਹ ਉਸ ਨੂੰ ਪੂਜਾ ਦੀ ਚੜੀ ਹੈ, ਤੇ 
ਅਜੇ ਤੱਕ ਘਰ ਵਿੱਚ ਪਈ ਹੈ; ਲੁੱਟ ਕੇ ਲੈ ਚਲੋਂ। ਓਹੋ ਦੌਲਤ ਮਸੰਦਾਂ ਨੂੰ ਦੇ ਕੇ ਆਪਣੇ ਕਰ 
ਲਵਾਂਗੇ। ਸੋ ਆਪੇ ਸੰਗਤਾਂ ਨੂੰ ਤੁਸਾਂ ਵੱਲ ਝੁਕਾ ਦੇਣਗੇ। ਏਹੋ ਸਲਾਹ ਠੀਕ ਠਹਿਰਾ ਕੇ ਅਗਲੇ 
ਦਿਨ ਸਵੇਰੇ ਹੀ ਪੰਜਾਹ ਕੁ ਆਦਮੀ ਲੈ ਕੇ ਸ਼ੀਹਾਂ ਮਸੰਦ ਗੁਰੂ ਜੇ ਘਰ ਆ ਵੜਿਆ। ਭਾਵੇਂ 
ਗੁਰੂ ਜੀ ਨੇ ਕਿਸੇ ਨੂੰ ਨਾ ਹਟਾਇਆ ਤੇ ਨਾ ਰੌਲਾ ਪਾਇਆ। ਪਰ ਸ਼ੀਹੇਂ ਦੁਸ਼ਟ ਨੇ ਓਸ 
ਨਿਰਵੈਰ ਸੱਤਪੁਰਖ ਬੂਹਮ ਗਯਾਨੀ ਦਯਾ ਸਾਗਰ ਸੱਚੇ ਸਤਿਗੁਰੂ ਉੱਤੇ ਬੰਦੂਕ ਚਲਾਈ, ਜੋ 
ਮੱਥੇ ਦੇ ਪਾਸ ਜ਼ਰਾ ਕੁ ਨਿਸ਼ਾਨ ਕਰ ਕੇ ਗੋਲੀ ਕੰਧ ਵਿੱਚ ਜਾ ਧੱਸੀ। ਤਦ ਭੀ ਸ਼ਾਂਤੀ ਦੇ ਭੰਡਾਰ 
ਸੱਤ ਧਰਮ ਦੇ ਰਖਯਕ ਗੁਰੂ ਜੀ ਨੇ ਕੌੜਾ ਬਚਨ ਨਾ ਕੀਤਾ। ਬੰਦੂਕ ਚਲੀ ਦੇ ਮਗਰੋਂ ਮਾਤਾ 
ਨਾਨਕੀ ਜੀ ਨੂੰ ਖ਼ਬਰ ਹੋਈ। ਉਨ੍ਹਾਂ ਸ਼ੀਹੇ' ਨੂੰ ਵੇਖ ਕੇ ਰੌਲਾ ਪਾਇਆ, ਤਾਂ ਹੋਰ ਸਿੱਖ ਆਏ ਤੇ 
ਲੁਟੇਰੇ ਲੋਕ ਪਦਾਰਥ ਲੁੱਟ ਕੇ ਧੀਰਮੱਲ ਸਮੇਤ ਰਾਹ ਪਏ। ਮੱਖਣ ਸ਼ਾਹ ਜੋ ਪਿੰਡੋਂ ਬਾਹਰ 
ਉੱਤਰਿਆ ਹੋਯਾ ਸੀ ਏਹ ਖ਼ਬਰ ਸੁਣ ਕੇ ਆਪਣੇ ਆਦਮੀ ਤੇ ਸਿੱਖਾਂ ਨੂੰ ਲੈ ਕੇ ਝੱਟ ਚੜ੍ਹ 
ਬੈਠਾ। ਧੀਰਮਲ ਨੂੰ ਦੌੜ ਕੇ ਜਾ ਰੋਕਿਆ। ਮਾਮੇ ਕ੍ਰਿਪਾਲ ਚੰਦ, ਗੁਰਦਿਤੇ, ਲਾਲਚੰਦ, 
ਮੱਖਣਸ਼ਾਹ ਆਦਿਕ ਗੁਰੂ ਕੇ ਬਹਾਦਰਾਂ ਨੇ ਤੀਰਾਂ ਗੋਲੀਆਂ ਦੀ ਅਜੇਹੀ ਬਰਖਾ ਕੀਤੀ, ਜੋ 
ਧੀਰਮਲ ਸਹਿ ਨਾ ਸਕਿਆ। ਘੋੜਾ ਭਜਾ ਕੇ ਨਿੱਕਲ ਗਿਆ। ਭਲਾ ਫੇਰ ਸਰਦਾਰ ਬਿਨਾਂ ਕੌਣ 
ਲੜੇ। ਓਸ ਦੇ ਆਦਮੀ ਸਭ ਨੱਠ ਗਏ। ਗੁਰੂ ਕੇ ਸਿੱਖ ਸਮੇਤ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦੇ 
ਸਭ ਸਾਮਾਨ ਉਨ੍ਹਾਂ ਦਾ ਧੂਹ ਲਿਆਏ। ਪਰ ਜਦ ਗੁਰੂ ਤੇਗ ਬਹਾਦਰ ਜੀ ਨੇ ਏਹ ਸੁਣਿਆ ਤਾਂ 
ਨ੍ਹਾਂ ਨੇ ਮੱਖਣ ਸ਼ਾਹ ਤੇ ਕ੍ਰਿਪਾਲ ਚੰਦ ਨੂੰ ਕਹਿ ਕੇ ਧੀਰਮਲ ਦਾ ਸਭ ਸਾਮਾਨ ਮੁੜਾ ਦਿੱਤਾ। 
ਪਰ ਗੁਰੂ ਕੀ ਨਿਸ਼ਾਨੀ ਸਮਝ ਕੇ ਗੁਰੂ ਗੁੰਥ ਸਾਹਿਬ ਜੀ ਨਾ ਮੋੜਿਆ ਤੇ ਮਾਤਾ ਨਾਨਕੀ ਜੀ 
ਨੂੰ ਸੌਂਪ ਦਿੱਤਾ। ਨੌਵੇਂ ਗੁਰੂ ਜੀ ਦਾ ਸੁਭਾਵ ਡਾਢਾ ਕੋਮਲ ਤੇ ਦਿਆਲੂ ਸੀ। ਏਸੇ ਗੱਲੋਂ ਗੁਰੂ 
ਸਾਹਿਬ ਜੀ ਦੀ ਮਹਿਮਾ ਜਗਤ ਵਿੱਚ ਚੰਦ ਦੀ ਚਾਨਣੀ ਵਾਂਝੂੰ ਬੜੀ ਛੇਤੀ ਪੁਕਾਸ਼ ਹੋ ਗਈ, 
ਜਿਸ ਕਰ ਕੇ ਦੂਰੋਂ ਦੂਰੋਂ ਸੰਗਤਾਂ ਗੁਰੂ ਦੇ ਦਰਸ਼ਨ ਨੂੰ ਉਮਡ ਉਮਡ ਕੇ ਮੇਘਾਂ ਦੀ ਤਰ੍ਹਾਂ 
ਆਉਣ ਲਗੀਆਂ। ਜੇਠ ਹਾੜ ਦੀ ਤਿਹਾਈ ਤੋਂ ਤਪੀ ਹੋਈ ਧਰਤੀ ਵਾਂਝੂੰ ਸੰਗਤ ਦੇ ਮਨ ਤਨ 
ਵਿੱਚ ਗੁਰੂ ਜੀ ਦੇ ਅੰਮੂਤ ਉਪਦੇਸ ਦੀ ਬਰਖਾ ਨੇ ਜੋ ਉਨ੍ਹਾਂ ਦੇ ਸ਼ਬਦਾਂ ਸਲੋਕਾਂ ਤੋਂ ਸਿੱਧ ਹੈ, 
ਠੰਢ ਪਾ ਦਿੱਤੀ। ਹੋਰ ਭੀ ਜਿਹੀ ਜਿਸ ਦੀ ਕਾਮਨਾ ਸੀ, ਗੁਰੂ ਜੀ ਨੇ ਆਪਣੀ ਆਤਮਕ 
ਸ਼ਕਤੀ ਨਾਲ ਦੁੱਧ, ਧਨ, ਇੱਜ਼ਤ ਬਖ਼ਸ਼ ਕੇ ਸਭ ਪੂਰੀ ਕੀਤੀ। ਹੁਣ ਲੰਗਰ ਦੇ ਨਾਮ ਦਾ ਸਦਾ 
ਬੁਤ ਚੱਲਣ ਲੱਗਾ। ਸੰਗਤ ਦੀ ਆਵਾਜਾਈ ਦਾ ਮੇਲਾ ਲਗਾ ਰਹੇ ਤੇ ਸ਼ਬਦ ਕੀਰਨਤ ਦੀ ਧੁਨਿ 
ਹਰ ਵੇਲੇ ਹੁੰਦੀ ਰਹੇ। 

ਅੰਮ੍ਰਿਤਸਰ ਜਾ ਕੇ ਆਉਣਾ 
ਇਕ ਦਿਨ ਮੱਖਣ ਸ਼ਾਹ ਦੀ ਪ੍ਰੇਰਨਾ ਤੇ ਇੱਛਾ ਅਨੁਸਾਰ ਗੁਰੂ ਸਾਹਿਬ ਜੀ ਭੀ ਅੰਮ੍ਰਿਤਸਰ ਦੀ ਯਾਤ੍ਰਾ 
ਵਾਸਤੇ ਤਿਆਰ ਹੋ ਕੇ ਗੋਇੰਦਵਾਲ ਜਾ ਉੱਤਰੇ। ਓਥੇ ਤੀਜੇ ਚੌਥੇ ਗੁਰੂ ਜੀ ਦੇ ਅਸਥਾਨਾਂ ਪਰ 
ਪ੍ਰਸ਼ਾਦ ਕਰਾਏ, ਦਰਸ਼ਨ ਪਾਏ। ਏਸੇ ਪ੍ਰਕਾਰ ਖਡੂਰ, ਤਰਨਤਾਰਨ ਸਾਹਿਬ ਜੀ ਦੇ ਦਰਸ਼ਨ 
ਇਸ਼ਨਾਨ ਕਰ ਕੇ ੧੬ ਹਾੜ ਸੰਮਤ ੧੭੨੧ ਬਿਕ੍ਰਮੀ ਨੂੰ ਅੰਮ੍ਰਿਤਸਰ ਜਾ ਪੁੱਜੇ। ਏਨ੍ਹਾਂ ਦਾ 
ਆਗਮਨ ਸੁਣ ਕੇ ਓਥੋਂ ਦੇ ਵਾਸਤੇਦਾਰਾਂ ਪੁਜਾਰੀਆਂ ਮਸੰਦਾਂ ਨੂੰ (ਅੰਮ੍ਰਿਤਸਰ ਦੇ ਮਸੰਦਾਂ ਦੀ ਖੋਟ) ਏਹ 
ਪਿੱਸੂ ਪਏ ਕਿ ਜੇ ਅੰਦਰ ਆ ਕੇ ਗੁਰੂ ਸਾਹਿਬ ਮਾਲਕ ਬਣ ਬੈਠੇ ਤਾਂ ਫੇਰ ਸਾਨੂੰ ਕੁੱਝ ਨਹੀਂ 
ਲੱਭਣਾ। ਕਿਉਂਕਿ ਇੱਕ ਤਾਂ ਗੁਰੂ ਮਾਲਕ ਹੈ, ਦੂਜਾ ਮੱਖਣ ਸ਼ਾਹ ਜ਼ੋਰਾਵਰ ਆਦਮੀ ਗੁਰੂ ਜੀ 
ਦੇ ਨਾਲ ਹੈ। ਜੇ ਉਨ੍ਹਾਂ ਸਾਨੂੰ ਦਰਬਾਰੋਂ ਕੱਢ ਦਿੱਤਾ ਤਾਂ ਫੇਰ ਕੋਈ ਪੇਸ਼ ਨਾ ਜਾਊ। ਤਾਂ ਤੇ ਐਸਾ 
ਕੰਮ ਕਰੋ ਜਿਸ ਕਰ ਗੁਰੂ ਜੀ ਦਰਬਾਰ ਵਿੱਚ ਹੀ ਨਾ ਆਉਣ। ਏਹ ਪਾਪ ਥਾਪ ਕੇ ਓਹ 
ਬੇਸਿਦਕੇ, ਨਿਗੁਰੇ, ਦਰਸ਼ਨੀ ਦਰਵਾਜ਼ੇ ਨੂੰ ਜੰਦਹਾ ਮਾਰ ਕੇ ਕਿਧਰੇ ਖਿੰਡ ਪੁੰਡ ਗਏ। ਗੁਰੂ ਜੀ 
ਨੂੰ ਅੰਨ ਜਲ ਭੀ ਕਿਸੇ ਨਾ ਪੁੱਛਿਆ ਸੱਚ ਹੈ, ਭਜਨ ਭਗਤੀ ਕੀਤੇ ਬਿਨਾਂ ਪੂਜਾ ਦਾ ਧਾਨ ਖਾਣ 
ਵਾਲੇ ਪੁਜਾਰੀਆਂ ਦੀ ਮੱਤ ਮੈਲੀ ਹੋ ਕੇ ਅਧਰਮ, ਛਲ, ਪਾਪ ਦਾ ਪਾਤ ਹੋ ਜਾਂਦੀ ਹੈ। ਓਸ 
ਸਮੇਂ ਗੁਰੂ ਕੇ ਮਹਿਲਾਂ ਪਾਸ ਨਗਰੀ ਵਸਦੀ ਸੀ। ਅੰਮ੍ਰਿਤਸਰ ਤੀਰਥ ਦੇ ਕਿਨਾਰੇ ਸਾਰੇ ਦੂਰ 
ਦੂਰ ਤੱਕ ਜੰਗਲ ਪਿਆ ਸੀ। ਗੁਰੂ ਜੀ ਇਸ਼ਨਾਨ ਕਰ ਕੇ ਅਕਾਲ ਬੁੰਗੇ ਦੇ ਪਾਸ; ਜਿੱਥੇ ਹੁਣ 
ਥੜਾ ਸਾਹਿਬ ਨੌਵੇਂ ਗੁਰੂ ਜੀ ਦਾ ਹੈ, ਬੇਰੀ ਦੇ ਬ੍ਰਿਛ ਹੇਠ ਪਿਛਲੇ ਪਹਿਰ ਤੱਕ ਬੈਠੇ ਭਜਨ 
ਕਰਦੇ ਹੋਏ ਪੁਜਾਰੀਆਂ ਨੂੰ ਉਡੀਕਦੇ ਰਹੇ। ਓੜਕ ਜਦ ਓਹ ਨਾ ਆਏ ਤਾਂ ਏਹ ਓਥੋਂ ਤਿੰਨ 
ਕੋਹ “ਵੱਲੇ” ਪਿੰਡ ਪੂਰਬ ਪਾਸੇ ਇੱਕ ਸਿੱਖ ਦੇ ਘਰ ਜਾ ਉੱਤਰੇ। ਓਨ ਬਹੁਤ ਖ਼ੁਸ਼ ਹੋ ਕੇ ਸਭ 
ਤਰ੍ਹਾਂ ਦੀ ਸੇਵਾ ਕੀਤੀ। ਏਧਰ ਜਾਂ ਪੁਜਾਰੀ ਪਾਪੀਆਂ ਨੇ ਗੁਰੂ ਜੀ ਨੂੰ ਤੁਰ ਗਏ ਦੇਖਿਆ, ਤਾਂ 
ਝੱਟ ਪੱਟ ਦਰਵਾਜ਼ੇ ਖੋਲ੍ਹ ਕੇ ਦਰਬਾਰ ਸਾਹਿਬ ਵਿੱਚ ਆ ਬੈਠੇ। ਤਦੋਂ ਨੂੰ ਮੱਖਣ ਸ਼ਾਹ ਭੀ 
ਰਾਮਸਰ, ਬਬੇਕਸਰ, ਸੰਤੋਖਸਰ, ਕੌਲਸਰ ਦੇ ਇਸ਼ਨਾਨ ਕਰ ਕੇ ਸੰਝ ਨੂੰ ਦਰਬਾਰ ਸਾਹਿਬ 
ਆ ਗਿਆ। ਜਦ ਓਨ ਏਹ ਗੱਲ ਸੁਣੀ ਕਿ ਪੁਜਾਰੀਆਂ ਦੀ ਖੁਟਾਈ ਦੇਖ ਕੇ ਗੁਰੂ ਜੀ ਚਲੇ 
ਗਏ ਹਨ ਅਰ ਪੁਜਾਰੀਆਂ ਨੇ ਗੁਰੂ ਜੀ ਦੀ ਨਿਰਾਦਰੀ ਕੀਤੀ ਹੈ, ਤਾਂ ਓਹ ਬਹੁਤ ਗੁੱਸੇ ਹੋਯਾ। 
ਪਹਿਲੇ ਤਾਂ ਓਨ ਚਾਹਿਆ ਕਿ ਏਨ੍ਹਾਂ ਦੇ ਕਰਮ ਦਾ ਫ਼ਲ ਦੇ ਕੇ ਏਥੋਂ ਕੱਢ ਛੱਡਾਂ ਤੇ ਗੁਰੂ ਜੀ ਨੂੰ 
ਮੋੜ ਕੇ ਏਥੇ ਲੈ ਆਵਾਂ, ਪਰ ਫੇਰ ਜਾਣਿਆਂ ਕਿ ਗੁਰੂ ਜੀ ਤਾਂ ਨਰਿੱਛਤ ਪੁਰਖ ਹਨ। ਓਹਨਾਂ 
ਦੀ ਆਗਜਯਾ ਬਿਨਾਂ ਬਖੇੜਾ ਕਰਨਾ ਚੰਗਾ ਨਹੀਂ। ਪੁਜਾਰੀਆਂ ਨੂੰ ਤਾੜ ਝਾੜ ਕਰ ਕੇ ਓਹ ਭੀ 
ਵੱਲੇ ਪਿੰਡ ਗੁਰੂ ਜੀ ਦੇ ਪਾਸ ਹੀ ਜਾ ਰਿਹਾ। ਰਾਤ ਨੂੰ ਜਦ ਏਹ ਖ਼ਬਰ ਸ਼ਹਿਰ ਵਿੱਚ ਧੁੰਮੀ ਤਾਂ 
ਪ੍ਰੇਮੀ ਅਰ ਬੀਬੀਆਂ ਮਾਈਆਂ ਬਹੁਤ ਪਛਤਾਈਆਂ। ਸਭ ਨੇ ਥਰ ਥਰ ਕੰਬਦੇ ਹੋਏ ਸਵੇਰੇ 
ਅੰਮ੍ਰਿਤ ਵੇਲੇ ਹੀ ਗੁਰੂ ਜੀ ਵੱਲ ਵਹੀਰ ਪਾ ਦਿੱਤਾ। ਬੜੀ ਅਧੀਨਗੀ ਨਾਲ ਜਾ ਚਰਨ ਫੜੇ, 
ਕੁਛ ਕੁਛ ਪਦਾਰਥ ਲੈਜਾ ਕਰ ਕੇ ਗੁਰੂ ਜੀ ਅੱਗੇ ਢੇਰ ਲਾ ਦਿੱਤੇ। ਬੇਨਤੀ ਕਰ ਕਰ ਕੇ ਗ਼ੁਨਾਹ 
ਬਖ਼ਸ਼ਾਯਾ। ਉਨ੍ਹਾਂ ਦੀ ਸ਼ਰਧਾ ਭਗਤੀ ਦੇਖ ਕੇ (ਮਾਈਆਂ ਗੁਰੂ ਰਜ਼ਾਈਆਂ) ਗੁਰੂ ਜੀ ਨੇ ਬਚਨ ਕੀਤਾ, 
“ਮਾਈਆਂ ਗੁਰੂ ਰਜਾਈਆਂ_ ਭਗਤੀ ਲਾਈਆਂ” ਏਹ ਵਰ ਦੇ ਕੇ ਦੋ ਦਿਨ ਓਥੇ ਰਹੇ। 


ਭਗਤੀ ਭਾਵ ਦਾ ਵਰਤਾਵ ਮਾਈਆਂ ਨੂੰ ਭਾਵੇਂ ਕ੍ਰਿਸ਼ਨ ਜੀ ਭੀ ਦੇ ਗਏ ਸਨ ਪਰ ਓਹ ਕ੍ਰਿਸ਼ਨ ਦੇ ਉਪਾਸਕ ਮੂਰਤਾਂ ਦੇ ਸ਼ਿੰਗਾਰ, 
ਦਰਸ਼ਨ, ਪੂਜਨ ਕਰਨੇ ਨੂੰ ਹੀ ਭਗਤੀ ਮੰਨ ਬੈਠੇ, ਜਿਸ ਤੋਂ ਉਲਟਾ ਨੁਕਸਾਨ ਹੁੰਦਾ ਹੈ ਕਿਉਂਕਿ ਕ੍ਰਿਸ਼ਨ ਜੀ ਦੀ “ਬਰਸਾਣੇ ” ਪਿੰਡ ਦੇ 
ਬ੍ਰਿਖਭਾਨ ਨਾਮੇ ਗੁੱਜਰ ਦੀ ਬੇਟੀ ਕੁਆਰੀ ਹੀ ਰਾਧਕਾਂ ਨਾਲ ਪ੍ਰੀਤੀ ਹੋ ਗਈ ਸੀ। ਸੰਸਾਰ ਵਿੱਚ ਏਹ ਰੀਤ ਹੈ ਕਿ ਘਰ ਦੀ ਇਸਤ੍ਰੀ 
ਭਾਵੇਂ ਸਾਰੇ ਗੁਣਾਂ ਵਾਲੀ ਹੋਵੇ ਤਾਂ ਭੀ ਓਸ ਨਾਲੋਂ ਦੂਜੀ ਇਸਤ੍ਰੀ ਜਿਸ ਨਾਲ ਪ੍ਰੀਤ ਲੱਗ ਜਾਵੇ, ਪੁਰਖ ਨੂੰ ਅਧਿਕ ਪਿਆਰੀ ਲਗਦੀ ਹੈ। 
ਏਹ ਬਾਤ ਕ੍ਰਿਸ਼ਨ ਜੀ ਦੇ ਵਿਹਾਰ ਤੋਂ ਪੁਤੱਖ ਵੇਖ ਲਓ। ਸਤਭਾਮਾ ਜੇਹੀਆਂ ਸਤਵੰਤੀਆਂ ਬਿਆਹਤਾ ਇਸਤ੍ਰੀਆਂ ਨੂੰ ਛੱਡ ਕੇ ਰਾਧਕਾਂ 
ਦੀ ਮੂਰਤੀ ਆਪਣੀ ਮੂਰਤ ਨਾਲ ਪੁਜਵਾ ਰੱਖੀ ਹੈ। ਹੁਣ ਏਨ੍ਹਾਂ ਮੂਰਤਾਂ ਦੇ ਦਰਸ਼ਨ ਪੂਜਨ ਤੋ' ਏਹੋ ਉਪਦੇਸ਼ ਨਰ ਨਾਰੀ ਨੂੰ ਮਿਲਦਾ ਹੈ 
ਕਿ ਤੁਸੀਂ ਭੀ ਪ੍ਰੀਤ ਲਗਾਓ ਤਾਂ ਐਡੀ ਕਦਰ ਪਾਓ। ਤਾਂ ਹੀ ਭਲੇ ਲੋਕ ਆਪਣੀਆਂ ਇਸਤ੍ਰੀਆਂ ਨੂੰ ਮੰਦਰਾਂ ਵਿੱਚ ਨਹੀਂ ਜਾਣ ਦੇਂਦੇ 
ਕਿਉਂਕਿ ਇੱਕ ਤਾਂ ਮੁਸ਼ਟੰਡੇ ਪੁਜਾਰੀ, ਦੂਜੇ ਰਾਧਾ ਕ੍ਰਿਸ਼ਨ ਦੀ ਪ੍ਰੀਤ ਵਾਲੇ ਪ੍ਰੇਮ ਦੇ ਗੀਤ ਗਾਵੀਂਦੇ ਹਨ ਜਿਨ੍ਹਾਂ ਨੂੰ ਵੇਖ ਸੁਣ ਕੇ ਮਨ 

ਅੰਮ੍ਰਿਤਸਰ ਦੇ ਪ੍ਰੇਮੀਆਂ ਨੇ ਗੁਰੂ ਜੀ ਨੂੰ ਅੰਮ੍ਰਿਤਸਰ ਲੈ ਜਾਣ ਲਈ ਢੇਰ ਜ਼ੋਰ ਲਾਇਆ ਪਰ 
ਗੁਰੂ ਜੀ ਨਾ ਗਏ। ਆਖਣ ਲੱਗੇ, “ਅਸੀਂ ਮੰਦਰਾਂ ਦੇ ਪੂਜਾਰੀ ਬਣ ਕੇ ਗ਼ੁਜ਼ਾਰੇ ਨਹੀਂ ਕਰਨੇ। 
ਏਸ ਦਾ ਨਾਉਂ ਪੂਜਾ ਹੈ। ਓਹੋ ਪੂਜਾ ਪਰਾਇਆ ਹੱਕ ਹੋ ਕੇ ਬਿਨਾਂ ਭਜਨ ਦੇ ਖਾਣ ਵਾਲੇ ਦੀ 
ਮੱਤ ਮੈਲੀ ਕਰ ਦੇਂਦੀ ਹੈ। ਜੋ ਆਪਣੀ ਕਮਾਈ ਦੀ ਮਾਇਆ ਆਪਣੇ ਅੱਗੇ ਆਈ ਹੋਈ 
ਛਕਣੀ ਛਕਾਉਣੀ ਹੈ, ਓਹ ਆਪਣਾ ਹੱਕ ਹੋਣੇ ਕਰ ਪਵਿੱਤਰ ਹੈ। ਏਹਨਾਂ ਹਰਿਮੰਦਰ ਦੇ 
ਵਸਾਤੇਦਾਰਾਂ ਪੁਜਾਰੀਆਂ ਨੇ ਜਿਕੂੰ ਹੁਣ ਹਿਰਸ ਤੇ ਵਿਰੋਧ ਦੀ ਅੱਗ ਨਾਲ ਭੁਜ ਕੇ ਸਾਨੂੰ ਸ੍ਰੀ 
ਦਰਬਾਰ ਸਾਹਿਬ ਜੀ ਦਾ ਦਰਸ਼ਨ ਨਹੀਂ ਕਰਨ ਦਿੱਤਾ, ਏਸੇ ਤਰ੍ਹਾਂ ਏਨ੍ਹਾਂ ਨੂੰ ਗੁਰੂ ਲੋਕ ਦਾ 
ਦਰਸ਼ਨ ਸੁਖ ਪ੍ਰਾਪਤ ਨਹੀਂ` ਹੋਵੇਗਾ ਕਿਉਂਕਿ ਏਹ ਸਭ ਦੇ ਸਾਂਝੇ ਧਰਮ ਦੇ ਅਸਥਾਨ ਨੂੰ 
ਆਪਣੀ ਮਲਕੀਅਤ ਤੇ ਏਥੋਂ ਦੀ ਆਮਦਨੀ ਪੂਜਾ ਨੂੰ ਆਪਣੀ ਖੱਟੀ ਸਮਝ ਕੇ ਆਪਣੇ ਕੁਟੰਬ 
ਦੇ ਕਾਰਾਂ ਵਿਹਾਰਾਂ ਉੱਤੇ ਯਾ ਵਿਸ਼ੇ ਵਿਕਾਰਾਂ ਵਿੱਚ ਖ਼ਰਚਨਗੇ, ਧਰਮ ਅਰਥ ਦੀ ਮਾਯਾ ਨੂੰ 
ਧਰਮਪੁਰੇ ਲਾਉਣਗੇ। ਏਸੇ ਪਾਪ ਦੇ ਪੁਤਾਪ ਏਹ ਲੋਕ ਜੀਉਂਦੇ ਜੀ ਹਿਰਸ ਤੇ ਮਤਸਰ ਦੇ 
ਮਾਰੇ ਹਮੇਸ਼ ਰਾਗ ਦਵੈਖ ਕਰ ਕੇ ਵਿਰੋਧ ਦੀ ਅੱਗ ਵਿੱਚ ਭੁੱਜਣਗੇ। ਏਹੋ ਬਚਨ ਸਫ਼ਲੇ ਹੋਏ 
ਹੁਣ ਗੁਰਦੁਆਰਯਾਂ ਦੇ ਮੰਦਰਾਂ ਵਿੱਚ ਪ੍ਰਤੱਖ ਦੇਖੀਦੇ ਹਨ। ਸੱਚ ਹੈ, ਜਿੱਥੇ ਧਰਮ ਨੂੰ ਮਾਯਕ 
ਵਿਹਾਰ ਤੇ ਅਧਰਮ ਦਬਾ ਲਵੇ; ਓਥੇ ਸਦਾ ਝਗੜੇ, ਕਲੇਸ਼ ਬਣੇ ਰਹਿੰਦੇ ਹਨ। ਓਹ ਪੂਜਾ ਦਾ 
ਪਦਾਰਥ ਜੋ ਧਰਮ ਅਰਥ ਲਾਉਣਾ ਸੀ, ਵੱਢੀਆਂ ਵਿੱਚ ਤੇ ਵਕੀਲਾਂ ਨੂੰ ਦਿੱਤਾ ਜਾਂਦਾ ਹੈ। 
ਯਥਾ: 
ਮਾਇਆਧਾਰੀ ਅਤਿ ਅੰਨਾ ਬੋਲਾ ॥ 
ਸਬਦੁ ਨ ਸੁਣਈ ਬਹੁ ਰੋਲ ਘਚੋਲਾ ॥ 
(ਗਉੜੀ ਵਾਰ-੧, ਮ ੩ - ੨੧੩) 
ਏਹ ਬਚਨ ਅੰਮ੍ਰਿਤਸਰ ਨਗਰੀ ਦੇ ਵਸਨੀਕ ਇਸਤ੍ਰੀ ਪੁਰਖਾਂ ਨੂੰ ਸੁਣਾ ਕੇ ਗੁਰੂ ਜੀ ਨੇ ਫੁਰਮਾਇਆ ਕਿ 
ਤੁਹਾਡੇ ਪੁਰ ਗੁਰੂ ਅਮਰ ਦੇਵ ਜੀ ਦੀ ਖ਼ੁਸ਼ੀ ਹੈ। ਯਥਾ: 
...ਅੰਮ੍ਰਿਤ ਸਰੁ ਸਿਫਤੀ ਦਾ ਘਰੁ ॥ 
(ਸਲੋਕ ਵਾਰਾਂ ਤੇ ਵਧੀਕ, ਮ੧ ੩ - ੧੪੧੨) 
ਸੋ ਏਹ ਬਚਨ ਗੁਰਾਂ ਦਾ ਭਾਵੇਂ ਸਦਾ ਹੀ ਸਫ਼ਲ ਦੇਖੀਦਾ ਹੈ। ਪਰ ਕੱਤਕ ਦੇ ਮਹੀਨੇ ਤਾਂ ਏਸ ਦੀ ਛੱਲ 
ਉੱਛਲ ਕੇ ਓਥੋਂ ਦੀ ਨਹਿਰ ਤੱਕ ਚਲੀ ਜਾਂਦੀ ਹੈ ਤੇ ਅੰਮ੍ਰਿਤ ਵੇਲੇ ਨਿੱਤ ਦਰਬਾਰ ਸਾਹਿਬ 
ਵਿੱਚ ਪ੍ਰਕਾਸ਼ਦਾ ਹੈ। ਏਸ ਤਰ੍ਹਾਂ ਨੌਵੇਂ ਗੁਰੂ ਤੋਂ ਵਰ ਅਸੀਸ ਲੈ ਕੇ ਰਾਮਦਾਸਪੁਰ ਦੇ ਨਿਵਾਸੀ 
(ਅਰਥਾਤ ਅੰਮ੍ਰਿਤਸਰ ਦੇ ਪ੍ਰੇਮੀ) ਲੋਕ ਸ਼ੈਹਰ ਵਲ ਚਲੇ ਗਏ। ਹੁਣ ਮਾਘ ਦੀ ਪੁੰਨਯਾਂ ਨੂੰ ਹਰ 
ਸਾਲ ਵੱਲੇ ਪਿੰਡ ਜਾ ਕੇ ਗੁਰਦ੍ਰਾਰੇ ਦਾ ਦਰਸ਼ਨ ਕਰਦੇ ਹਨ ਜਿਸ ਕਰ ਕੇ ਓਥੇ ਬੜਾ ਭਾਰੀ 
ਮੇਲਾ ਭਰ ਜਾਂਦਾ ਹੈ। ਵੱਲੇ ਪਿੰਡੋਂ ਮੱਖਣ ਸ਼ਾਹ ਤਾਂ (ਮੱਖਣ ਸ਼ਾਹ ਦੀ ਵਾਪਸੀ) ਗੁਰੂ ਜੀ ਤੋਂ' ਖ਼ੁਸ਼ੀ ਲੈ 
ਕੇ ਆਪਣੇ ਪਿੰਡ ਟਾਂਡੇ ਵੱਲ ਤੁਰ ਗਿਆ ਤੇ ਗੁਰੂ ਸਾਹਿਬ ਜੀ ਅਨੇਕ ਨਗਰਾਂ ਦੇ ਲੋਕਾਂ ਨੂੰ 
ਉਪਦੇਸ਼ ਦਰਸ਼ਨ ਦੇ ਕੇ ਕ੍ਰਿਤਾਰਥ ਕਰਦੇ ਹੋਏ ਬਕਾਲੇ ਪਿੰਡ ਜਾ ਬਿਰਾਜੇ। ਸੰਗਤਾਂ ਦੀ 
ਆਵਾਜਾਈ ਤੇ ਚੜ੍ਹਤ ਕਰ ਕੇ ਬਹੁਤ ਰੌਣਕ ਬਣੀ ਰਹੇ। 


ਵਿਗੜ ਜਾਂਦੇ ਹਨ। ਏਸੇ ਵਾਸਤੇ ਗੁਰੂ ਸਾਹਿਬਾਂ ਨੇ ਮੂਰਤੀ ਪੂਜਾ ਦਾ ਨਿਖੇਧ ਕਰ ਕੇ ਇੱਕ ਅਕਾਲ ਪੁਰਖ ਦੀ ਉਪਾਸ਼ਨਾ, ਭਗਤੀ 
ਕਰਨ ਦਾ ਹੁਕਮ ਦੇ ਰੱਖਿਆ ਹੈ ਜਿਸ ਕਰ ਕੇ ਸਿੱਖਾਂ ਸਿੰਘਾਂ ਵਿੱਚ ਏਹੋ ਉੱਤਮ ਰੀਤੀ ਪੁਚੱਲਤ ਹੈ। ਓਸ ਪ੍ਰਿਤਮਾ ਪੂਜਨ ਦੀ ਕਨਿਸ਼ਟ 
ਭਗਤੀ ਨੂੰ ਗੁਰੂ ਕੇ ਸੇਵਕ ਨਹੀਂ ਪਸੰਦ ਕਰਦੇ। ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਜੋ ਮਾਈਆਂ ਨੂੰ ਭਗਤੀ ਭਾਵ ਬਖ਼ਸ਼ ਗਏ ਹਨ 
ਓਹ ਜਿਸ ਨੇ ਪੁਤੱਖ ਦੇਖਣਾ ਹੋਵੇ ਸੋ ਸ੍ਰੀ ਅੰਮ੍ਰਿਤਸਰ ਜਾ ਕੇ ਦੇਖ ਲਵੇ ਕਿ ਕਿਸ ਪ੍ਰਕਾਰ ਅਪਾਰ ਸੰਤ ਸੇਵਾ ਮਾਈਆਂ ਤੇ ਸਿੱਖ ਕਰਦੇ 
ਹਨ। 

ਗੁਰੂ ਜੀ ਦਾ ਕੀਰਤਪੁਰ ਜਾਣਾ 

ਸਰੀ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਦੇ ਮਗਰੋਂ ਢਾਈ ਤਿੰਨ ਮਹੀਨੇ ਸੋਢੀਆਂ ਦੀ ਦੀਨਤਾ ਨੇ ਮਸੰਦਾਂ ਦੀ 
ਚਾਸਣੀ ਡਾਢੀ ਤੇਜ਼ ਕਰ ਦਿੱਤੀ ਸੀ, ਕਿਉਂਕਿ ਜਿਸ ਮਸੰਦ ਨੂੰ ਜਿਸ ਸੋਢੀ ਵਲੋਂ ਬਹੁਤੀ ਵਢੀ 
ਮਿਲ ਜਾਏ, ਓਹ ਆਪਣੇ ਪ੍ਰਗਣੇ ਦੀ ਸੰਗਤ ਨੂੰ ਪ੍ਰੇਰ ਕੇ ਓਸੇ ਪਾਸ ਲੈ ਜਾਏ। ਤਾਂ ਹੀ ਓਸ 
ਸਮੇਂ ਮਸੰਦ ਐਉ' ਬਕਬਾਦ ਕਰਨ ਲੱਗ ਪਏ ਸੇ ਕਿ ਗੁਰੂ ਬਣਾ ਲੈਣਾ ਸਾਡੇ ਹੱਥ ਹੈ। ਜਿਸ ਨੂੰ 
ਚਾਹੀਏ ਗੁਰੂ ਥਾਪ ਕੇ ਪੁਜਵਾ ਲਈਏ। ਸਗੋਂ ਐਥੋਂ ਤੱਕ ਵਧ ਕੇ ਬੋਲਦੇ ਸੇ ਕਿ ਜਿੱਥੇ ਅਸੀਂ 
ਅਪਣੇ ਕੁੜਤੇ ਦੀ ਬਾਂਹ ਹਲਾਈਏ ਯਾ ਇੱਟ ਚੁੱਕੀਏ ਓਸੇ ਥਾਉਂ ਗੁਰੂ ਪ੍ਰਗਟ ਹੋ ਜਾਂਦਾ ਹੈ। 
ਏਹ ਕਥਨ ਮਸੰਦ ਏਸ ਕਰ ਕੇ ਕਹਿੰਦੇ ਸੀ ਕਿ ਸੋਢੀਆਂ ਦੀ ਬੇਸਬਰੀ ਤੇ ਆਪੋ ਧਾਪ ਦੇ 
ਸਬੱਬ ਬਨਾਉਟੀ ਮਸੰਦਾਂ ਨੇ ਜਿਸ ਨੂੰ ਚਾਹਿਆ, ਗੁਰੂ ਥਾਪ ਕੇ ਦੋ ਕੁ ਮਹੀਨੇ ਪੁਜਵਾ ਦਿੱਤਾ। 
ਓਸ ਸਮੇਂ ਕਈ ਮਸੰਦ ਤਾਂ ਪ੍ਰਿਥੀਚੰਦ ਦੀ ਸੰਤਾਨ ਮੀਣੇ ਸੋਢੀਆਂ ਵੱਲ ਸਿੱਖਾਂ ਨੂੰ ਲੈ ਗਏ। 
ਅਨੇਕ ਮਸੰਦਾਂ ਨੇ ਰਾਮਰਾਇ, ਧੀਰਮੱਲ ਤੇ ਸੂਰਜ ਮੱਲ ਅੱਗੇ ਸੰਗਤਾਂ ਨੂੰ ਜਾ ਝੁਕਾਯਾ। ਬਾਕੀ 
ਮਾਤਾ ਕ੍ਰਿਸ਼ਨ ਕੌਰ ਦੇ ਪਾਲੜੇ ਤਾਂ ਪਹਿਲੇ ਹੀ ਅਨੇਕ ਮਸੰਦ ਚੜ੍ਹ ਰਹੇ ਸੇ, ਜਿਸ ਕਰ ਕੇ ਓਸ 
ਦੀ ਅਧਕ ਆਮਦਨੀ ਦੇਖ ਕੇ ਪਹਿਲੇ ਤਾਂ ਸੂਰਜ ਮੱਲ ਜੀ ਓਸ ਨੂੰ ਏਹ ਮਨਾਉਂਦੇ ਰਹੇ ਕਿ ਤੂੰ 
ਗੁਰੂ ਹਰਿਕ੍ਰਿਸ਼ਨ ਜੀ ਦੇ ਥਾਂ ਮੇਰੇ ਪੋੜ੍ੇ ਨੂੰ ਗੱਦੀ ਲੈ ਕੇ ਓਸ ਮੋਹਰ ਨਾਲ ਸੰਗਤਾਂ ਵੱਲ 
ਹੁਕਮਨਾਮੇ ਲਿਖ ਦੇਹ, ਜੋ ਖ਼ਾਸ ਗੁਰਿਆਈ ਦੀ ਮੋਹਰ ਤੇਰੇ ਪਾਸ ਹੈ। ਜਦ ਏਹ ਗੱਲ ਮਾਤਾ 
ਜੀ ਨੇ ਨਾ ਮੰਨੀ ਤਾਂ ਫੇਰ ਓਸ ਨਾਲ ਬਾਦ ਬਿਬਾਦ ਰੱਖਣ ਲੱਗ ਪਏ, ਜਿਸ ਤੋਂ ਤੰਗ ਹੋ ਕੇ 
ਮਾਤਾ ਜੀ ਨੇ ਗੁਰੂ ਤੇਗ ਬਹਾਦਰ ਜੀ ਦਾ ਗੁਰੂ ਪ੍ਰਗਟ ਹੋਣਾ ਤੇ ਅਤਿ ਉੱਤਮ ਨਿਰਛੱਲ ਕੋਮਲ 
ਸੁਭਾਵ ਸੁਣ ਕੇ ਆਪਣੇ ਮੁਹਤਬਿਰ ਭਾਈ ਗੁਰਬਖ਼ਸ਼ ਆਦਿਕ ਮਸੰਦਾਂ ਨੂੰ ਭੇਜ ਕੇ ਬਕਾਲੇ ਤੋਂ 
ਨੌਵੇਂ ਗੁਰੂ ਜੀ ਨੂੰ ਕੀਰਤਪੁਰ ਸੱਦ ਭੇਜਿਆ। 

ਭਾਵੇਂ ਗੁਰੂ ਸਾਹਿਬ ਤਾਂ ਸ਼ਰੀਕਾਂ ਦੇ ਕੁਲ ਕੁਟੰਬ ਨੂੰ ਥੋਹਰ ਦਾ ਬਿੜਾਂ_ਸਮਝ ਕੇ ਉਨ੍ਹਾਂ ਵਿੱਚ ਜਾਣਾ ਨਹੀਂ 
ਚਾਹੁੰਦੇ ਸੇ, ਪਰ ਮਾਤਾ ਨਾਨਕੀ ਜੀ ਦੇ ਪੇੇਰੇ ਹੋਏ ਸਉਣ ੧ ਸੰਮਤ ੧੭੨੧ ਬਿਕ੍ਮੀ ਨੂੰ 
ਬਕਾਲੇ ਤੋਂ ਚੱਲ ਕਈ ਸਾਧੂਆਂ ਸਿੱਖਾਂ ਦੀ ਜਮਾਤ ਸਮੇਤ ਬਿਆਸਾ ਕਿਨਾਰੇ ਪਿਛਲੇ ਸਾਥ ਨੂੰ 
ਮਿਲਾਵਣ ਵਾਸਤੇ ਉੱਤਰ ਬੈਠੇ। ਤਦੋਂ ਨੂੰ ਇੱਕ ਚਰਨ ਦਾਸ (ਚਰਨਦਾਸ ਸਾਧੂ, ਬੀੜ ਦਾ ਪ੍ਰਸੰਗ) 
ਸਾਧੂ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਅਸਵਾਰਾ ਲੈ ਕੇ ਆ ਪੁਜਾ ਤਾਂ ਗੁਰੂ ਜੀ ਨੇ ਆਪਣੇ ਘਰ 
ਦੇ ਮੋਹਤਬਿਰ ਕ੍ਰਿਪਾਲ ਚੰਦ ਨੂੰ ਪੁੱਛਯਾ, “ਏਹ ਗ੍ਰੰਥ ਸਾਹਿਬ ਕੇਹੜਾ ਹੈ?” ਓਨ ਹੱਥ ਜੋੜ 
ਬੇਨਤੀ ਕੀਤੀ, “ਮਹਾਰਾਜ ! ਜਦੋਂ ਧੀਰਮੱਲ ਦਾ ਘੱਲਿਆ ਹੋਯਾ ਸ਼ੀਹਾਂ ਮਸੰਦ ਸੌ ਆਦਮੀ 
ਲੁਟੇਰਾ ਲੈ ਕੇ ਗੁਰੂ ਜੀ ਦਾ ਘਰ ਲੁੱਟਣ ਆ ਪਿਆ ਸੀ ਤੇ ਸਭ ਸਮਾਨ ਲੁੱਟ ਲੈ ਗਿਆ ਸੀ, 
ਤਾਂ ਫੇਰ ਮੱਖਣ ਸ਼ਾਹ ਆਦਿਕ ਸਿੱਖ ਜੰਗ ਵਿੱਚ ਜਿੱਤ ਕੇ ਧੀਰਮੱਲ ਤੋਂ ਸੱਭੋਂ ਕੁੱਝ ਖੋਹ 
ਲਿਆਏ ਸੇ। ਓਦੋਂ ਹੋਰ ਸਮਾਨ ਤਾਂ ਆਪ ਦੇ ਹੁਕਮ ਨਾਲ ਮੋੜ ਕੇ ਉਸ ਨੂੰ ਦਿੱਤਾ ਗਿਆ। 
ਪਰ ਮਾਤਾ ਨਾਨਕੀ ਜੀ ਤੇ ਮੱਖਣ ਸਾਹ ਆਦਿਕ ਸਿਆਣੇ ਸਿਆਣੇ ਸਿੱਖਾਂ ਨੇ ਏਹ ਸ੍ਰੀ ਗ੍ਰੰਥ 
ਸਾਹਿਬ ਗੁਰੂ ਅਰਜਨ ਸਾਹਿਬ ਜੀ ਦੇ ਹੱਥਾਂ ਦੀ ਅਮੋਲਕ ਨਿਸ਼ਾਨੀ ਗੁਰੂ ਦੇ ਘਰ ਵਿੱਚ ਰੱਖਣ 
ਯੋਗ ਗਦੀ ਨਸ਼ੀਨ ਦਾ ਹੱਕ ਸਮਝ ਕੇ ਰੱਖ ਲੀਤਾ ਸੀ। ” ਗੁਰੂ ਜੀ ਬੋਲੇ, “ਅਸੀਂ ਗੁਰੂ ਗੁੰਥ 
ਸਾਹਿਬ ਜੀ ਖ਼ਾਸ ਕਾਰਨਾਂ ਕਰ ਕੇ ਆਪਣੇ ਪਾਸ ਨਹੀਂ_ਰੱਖਣਾ ਤੇ ਉਂਜ ਵੀ ਪੂਜਾ ਖਾਣੀ 
ਕਨਿਸ਼ਟ ਭੋਜਨ ਹੈ। ਆਪਣੀ ਕਮਾਈ ਛਕਣੀ ਛਕਾਉਣੀ ਉੱਤਮ ਜੀਵਕਾ ਹੈ। ਗ੍ਰੰਥ, ਪੋਥੀ, 
ਮੰਦਰ, ਮੂਰਤਿ ਅੱਗੇ ਚੜ੍ਹਿਆ ਹੋਇਆ ਪਦਾਰਥ ਪੂਜਾ ਦਾ ਹੁੰਦਾ ਹੈ। ਏਸ ਨਾਲ ਜਾਂ ਮਾਤਾ, 
ਪਿਤਾ, ਗੁਰੂ ਦੀ ਖੱਟੀ ਖਾਣੀ ਮੱਧਮ ਜੀਵਕਾ। ਆਪਣੀ ਇਸਤ੍ਰੀ ਦੀ ਕਮਾਈ ਯਾ ਧੀ, ਭੈਣ ਦੇ 
ਧਨ ਨਾਲ ਜੀਵਕਾ ਕਰਨੀ ਅਧਮ ਜੀਵਕਾ ਹੈ। ਜੇਹੜੀ ਆਪਣੇ ਹੱਥੀ ਧਰਮ ਦੀ ਮਜੂਰੀ 


ਕੁਲ ਕੁਟੰਬ ਥੋਹਰ ਬਿੜਾ ਨਖ ਸਿੱਖ ਕੰਟਕ ਮੂਰ। ਬੁਧਿ ਬਸਤ੍ਰ ਜਾਂ ਮੈਂ ਫਟੇ ਰੱਜਬ ਰਹੀਏ ਦੂਰ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [10] 


ਕਿਰਤ ਕਰ ਕੇ ਖਾਣੀ ਹੈ ਏਹ ਅਤਿ ਉੱਤਮ ਜੀਵਕਾ ਹੈ। ਅਸੀਂ ਗੁਰੂ ਗ੍ਰੰਥ ਸਾਹਿਬ ਜੀ ਦੇ 
ਅਰਪਣ ਹੋਯਾ ਹੋਯਾ ਪਦਾਰਥ ਨਹੀਂ ਵਰਤਣਾ। ਏਸ ਲਈ ਏਹ ਗ੍ਰੰਥ ਸਾਹਿਬ ਤੁਸੀਂ ਧੀਰਮੱਲ 
ਪਾਸ ਪੁਚਾ ਦਿਓ। ਓਹ ਏਸੇ ਦੇ ਪਾਸ ਹੀ ਸ੍ਰੀ ਗੁਰੂ ਗੁੰਥ ਸਾਹਿਬ ਰਹੂ। ਅਸੀਂ ਤਾਂ ਆਪਣੇ 
ਅੱਗੇ ਆਯਾ ਆਪਣੇ ਭਾਗ ਦਾ ਪਦਾਰਥ ਛਕ ਛਕਾ ਕੇ ਪੁਸੰਨ ਹਾਂ। 

ਤਦੋਂ ਨੂੰ ਮਾਤਾ ਜੀ ਦੇ ਰਥ ਤੇ ਸ੍ਰੀ ਗੂਜਰੀ ਜੀ ਦੇ ਡੋਲੇ ਸਮੇਤ ਸਾਰਾ ਵਹੀਰ ਆ ਪਹੁੰਚਿਆ। ਗੁਰੂ ਜੀ ਨੇ 
ਸਾਰੇ ਵਹੀਰ ਸਮੇਤ ਬਿਆਸਾ ਤੋਂ ਪਾਰ ਉੱਤਰ ਕੇ ਇਸ਼ਨਾਨ ਦਾਨ ਕਰ, ਛਾਯਾ ਵਿੱਚ ਡੇਰਾ 
ਲਾ ਲੰਗਰ ਤਿਆਰ ਕਰਵਾ ਛਕਿਆ ਛਕਾਇਆ। ਓਥੋਂ ਤੁਰਨ ਲੱਗੇ ਤਾਂ ਗੁਰੂ ਜੀ ਨੇ ਓਸੇ 
ਚਰਨ ਦਾਸ ਸਾਧੂ ਨੂੰ ਆਖਿਆ, “ਤੂੰ ਕਰਤਾਰਪੁਰ ਜਾ ਕੇ ਏਹ ਗੂੰਥ ਸਾਹਿਬ ਧੀਰਮੱਲ ਨੂੰ ਦੇ 
ਆ।” ਸਾਧੂ ਨੇ ਅਤਿ ਨਿੰਮ ਹੋ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਹੋਰ ਭਾਵੇਂ ਕਿਤੇ ਭੇਜ 
ਦਿਓ, ਗੁਰ ਦਹੀ ਨਿੰਦਕ ਦੇ ਮੱਥੇ ਮੈਂ ਨਹੀਂ ਲੱਗਣਾ ਚਾਹੁੰਦਾ ਕਿਉਂਕਿ ਜੇਹੜਾ ਪਹਿਲੇ ਛੇਵੇਂ 
ਗੁਰੂ ਜੀ ਨਾਲ ਵਿਰੋਧ ਕਰਦਾ ਰਿਹਾ ਤੇ ਦਗਾ ਕੀਤਾ, ਹੁਣ ਆਪ ਉੱਤੇ ਬੰਦੂਕ ਚਲਵਾਈ ਤੇ 
ਛਲ ਵਲ ਕੀਤੇ, ਫੇਰ ਓਸ ਦੇ ਘਰ ਅਸੀਂ ਆਪ ਐਸੀ ਅਮੋਲਕ ਵਸਤੂ ਦੇਣ ਜਾਈਏ, ਏਹ 
ਅਯੋਗ ਬਾਤ ਮੈਥੋਂ ਨਹੀਂ ਹੁੰਦੀ।” ਜਦ ਏਸੇ ਤਰ੍ਹਾਂ ਹੋਰ ਭੀ ਕਈ ਸਿੱਖ ਓਥੇ ਜਾਣੋਂ ਮੁੱਕਰੇ (ਧੀਰ 
ਮੱਲ ਨੂੰ ਬੀੜ ਵਾਪਿਸ) ਤਾਂ ਗੁਰੂ ਸਾਹਿਬ ਜੀ ਨੇ ਮੰਜੀ ਸਮੇਤ ਰੁਮਾਲਾਂ ਵਿੱਚ ਲਪੇਟਿਆ ਗ੍ਰੰਥ 
ਸਾਹਿਬ ਜੀ ਦਰਯਾ ਵਿੱਚ ਅਮਾਨਤ ਰੱਖ ਦਿੱਤਾ ਤੇ ਓਧਰ ਜਾਣ ਵਾਲੇ ਇੱਕ ਰਾਹੀ ਨੂੰ 
ਆਖਿਆ ਤੂੰ ਧੀਰਮਲ ਨੂੰ ਆਖ ਜਾਈਂ ਕਿ ਸ੍ਰੀ ਗ੍ਰੰਥ ਸਾਹਿਬ ਜੀ ਏਥੋਂ ਆ ਕੇ ਲੈ ਜਾਵੇ। ਓਸ 
ਸਮੇਂ ਭਾਵੇਂ ਮਾਤਾ ਸਾਹਿਬਾਂ ਤੇ ਹੋਰ ਅਨੇਕ ਸਿੱਖਾਂ ਸਾਧਾਂ ਨੇ ਆਪਣੇ ਘਰ ਸੀ ਗ੍ਰੰਥ ਸਾਹਿਬ ਜੀ 
ਰੱਖਣ ਦੇ ਨਫ਼ੇ, ਦਰਯਾ ਵਿੱਚ ਰੱਖਣੇ ਤੇ ਸ਼ਰੀਕ ਨੂੰ ਦੇਣ ਦੇ ਨੁਕਸਾਨ ਬਹੁਤ ਵਰਣਨ ਕੀਤੇ, 
ਪਰ ਗੁਰੂ ਜੀ ਨੇ ਇੱਕ ਨਾ ਮੰਨੀ। ਕੀਰਤਪੁਰ ਵਲ ਕੂਚ ਕਰ ਦਿੱਤਾ। 

ਓਧਰ ਜਦ ਓਸ ਰਾਹੀ ਨੇ ਗੁਰੂ ਕੇ ਹੁਕਮਾਨੁਸਾਰ ਕਰਤਾਰਪੁਰ ਜਾ ਕੇ ਧੀਰਮਲ ਨੂੰ ਸੁਨੇਹਾ ਦਿੱਤਾ ਤਾਂ 
ਓਹ ਬਹੁਤ ਪੁਸੰਨ ਹੋ ਕੇ ਤੁਰਨ ਲੱਗਾ ਤਾਂ ਸ਼ੀਹੇਂ ਮਸੰਦ ਨੇ ਆਖਿਆ, “ਤੂੰ ਕਮਲਾ ਕਿਉਂ 
ਹੋਇਆ ਹੈਂ? ਕਦੇ ਗ੍ਰੰਥ ਪੋਥੀਆਂ ਭੀ ਕਿਨੇ ਦਰਯਾ ਵਿੱਚ ਰੱਖੇ ਹਨ? ਸ਼ਰੀਕ ਨੇ ਤੈਨੂੰ 
ਬਹਿਕਾਉਣ ਵਾਸਤੇ ਕੈਹ ਭੇਜਿਆ ਹੈ।” ਜਦ ਧੀਰਮੱਲ ਓਸ ਦੀ ਸਿੱਖ ਮਤ ਲੈ ਕੇ ਢੇਰੀ ਢਾਹ 
ਬੈਠਾ, ਤਾਂ ਓਸ ਰਾਹੀ ਨੇ ਸਾਰਾ ਬ੍ਰਿਤਾਂਤ ਸੁਨਾ ਕੇ ਆਖਿਆ, “ਤੂੰ ਕਿਉਂ ਏਸ ਮੰਦ ਮਤੀ 
ਮਸੰਦ ਦੀ ਠੁਸ ਸੁਣ ਕੇ ਐਸੀ ਅਮੋਲਕ ਵਸਤੂ ਚਿੰਤਾਮਣੀ ਨੂੰ ਗੁਵਾ ਕੇ ਆਪਨੀ ਉਲਾਦ ਦਾ 
ਰਿਜ਼ਕ ਮਾਰਦਾ ਹੈਂ, ਫੇਰ ਪਛਤਾਏਂਗਾ। ਓਸ ਸੱਚੇ ਸਤਿਗੁਰੂ ਜੀ ਨੇ ਮੇਰੇ ਵੇਖਦੇ ਐਉੱਂ ਆਖ ਕੇ 
ਜਲ ਵਿੱਚ ਸੀ ਗੁੰਥ ਸਾਹਿਬ ਰੱਖਿਆ ਸੀ ਕਿ ਹੇ ਦਰਯਾ ! ਏਹ ਸਾਡੀ ਅਮਾਨਤ ਬਿਗੜੇ ਨਾ। 
ਧੀਰਮੱਲ ਜਦ ਚਾਹੇ, ਲੈ ਜਾਵੇ। ਉਸ ਨੂੰ ਦੇਣਾ। ” ਸ਼ੀਹਾਂ ਫੇਰ ਬੋਲਿਆ, “ਇਆਣਾ ਗੱਲ ਕਰੇ 
ਸਿਆਣਾ ਕਿਆਸ ਕਰੇ। ਅੱਵਲ ਤਾਂ ਓਹ ਅਵਾਣ ਨਹੀਂ, ਜੋ ਸ੍ਰੀ ਗ੍ਰੰਥ ਸਾਹਿਬ ਜੀ ਨੂੰ ਜਲ 
ਵਿੱਚ ਰੱਖਣ। ਭਲਾ ਜੇ ਸੱਚਮੁਚ ਰੱਖ ਗਏ ਹਨ ਤਾਂ ਉਨ੍ਹਾਂ ਬਹੁਤ ਬੁਰਾ ਕੀਤਾ। ਸਾਡੇ ਘਰੋਂ ਭੀ 
ਗਵਾਇਆ ਤੇ ਆਪ ਭੀ ਨਾ ਰੱਖ ਜਾਤੋ ਨੇ। ਹੁਣ ਹੜ੍ਹ ਕੇ ਖਬਰੇ ਕਿਥੇ ਗਿਆ ਹੋਊ? ਐਡਾ 
ਕੀ ਓਹ ਲਖਮਣ ਦਾ ਪਰਬਤ ਹੈ, ਜੋ ਚੱਲਦੇ ਦਰਯਾ ਵਿੱਚ ਇੱਕ ਥਾਂ ਪਿਆ ਰਹੇ? ਅੱਗੇ ਤਾਂ 
ਸੁਣਦੇ ਹੀ ਸਾਂ ਕਿ ਤੇਗਾ ਕਮਲਾ ਹੈ। ਜੋ ਗੁਰੂ ਗੁੰਥ ਸਾਹਿਬ ਰੱਖ ਗਿਆ ਤਾਂ ਏਹ ਪ੍ਰਤੱਖ ਕਮਲ 
ਪੁਣਾ ਓਨ ਕਰ ਦਿਖਾਇਆ। ? ਏਹੋ ਜਿਹੀਆਂ ਗੱਲਾਂ ਕਰਦਿਆਂ ਰਾਤ ਪੈ ਗਈ। ਓਹ ਰਾਹੀ 
ਭੀ ਓਥੇ ਹੀ ਰਾਤ ਰਹਿ ਪਿਆ। 

ਰਾਤੀ ਸੁਪਨੇ ਵਿੱਚ ਧੀਰਮੱਲ ਨੂੰ ਆਵਾਜ਼ ਆਈ ਕਿ ਏਸ ਮੰਦ ਮਸੰਦ ਦੇ ਆਖੇ ਲਗ ਕੇ ਵੱਡਿਆਂ ਦੇ 
ਹੱਥ ਦੀ ਨਿਸ਼ਾਨੀ ਅਮੋਲਕ ਚੀਜ਼ ਨਾ ਗੁਵਾ, ਜਾ ਕੇ (ਗੁਰੂ) ਗ੍ਰੰਥ ਸਾਹਿਬ ਜੀ ਲੈ ਆ। ਫੇਰ 
ਧੀਰਮਲ ਨੇ ਓਸ ਦੁਸ਼ਟ ਦੀ ਇੱਕ ਨਾ ਸੁਣੀ। ਬੜੇ ਤਕੜੇ ਦਸਾਂ ਕੁ ਸੇਵਕਾਂ ਤੇ ਮਹਰਯਾਂ ਨਾਲ 
ਅਰ ਓਸ ਰਾਹੀ ਸਮੇਤ ਪੱਤਣ ਉੱਤੇ; ਜਿੱਥੇ ਉਸ ਨੇ ਦੱਸਿਆ, ਜਾ ਮੱਥਾ ਟੇਕਿਆ। ਅਰਦਾਸ 

ਕਰ ਪ੍ਰਸ਼ਾਦ ਵੰਡਿਆ। ਰਾਹੀ ਦੇ ਪਤਾ ਦੇਣੇ ਪੁਰ ਜਾ ਓਥੇ ਗੋਤਾ ਲਵਾਯਾ ਤਾਂ ਗੁਰੂ ਗੁੰਥ 
ਸਾਹਿਬ ਜੀ ਬਿਆਸ ਵਿੱਚੋਂ ਨਿੱਕਲਿਆ। ਅਤਯੰਤ ਖ਼ੁਸ਼ੀ ਮਨਾਈ। ਕਹਾਰਾਂ ਨੂੰ ਇਨਾਮ 
ਦਿੱਤਾ। ਖੋਹਲ ਕੇ ਡਿਠਾ ਤਾਂ ਹਾਸ਼ੀਏ ਨੂੰ ਸਲਾਭ ਪਹੁੰਚੀ ਮਲੂਮ ਹੋਈ। ਸੋ ਫੇਰ ਚੜਾਯਾ ਗਿਆ 
ਤੇ ਅੱਖਰ ਇੱਕ ਨਾ ਵਿਗੜਿਆ। ਫੇਰ ਤਾਂ ਓਹ ਸਭੇ “ਧੰਨ ਗੁਰੂ ਤੇਗ ਬਹਾਦਰ ! ਧੰਨ ਗੁਰੂ 
ਤੇਗ ਬਹਾਦਰ !” ਆਖਦੇ ਹੋਏ ਵੱਡੀ ਖ਼ੁਸ਼ੀ ਤੇ ਬਾਜੇ ਗਾਜੇ ਨਾਲ ਗੁਰੂ ਗੁੰਥ ਸਾਹਿਬ ਜੀ ਨੂੰ 
ਕਰਤਾਰਪੁਰ ਲੈ ਆਏ ਤੇ ਕੜਾਹ ਪ੍ਰਸ਼ਾਦ ਵੰਡਿਆ। ਓਹੋ ਗੁਰੂ ਗੁੰਥ ਸਾਹਿਬ ਜੀ ਹੁਣ 
ਕਰਤਾਰਪੁਰ ਸੋਢੀ ਨੌਨਿਹਾਲ ਸਿੰਘ ਸਾਹਿਬਾਨ ਪਾਸ ਹੈ। 

ਏਧਰ ਗੁਰੂ ਸਾਹਿਬ ਜੀ ਸਿੱਖ ਸਾਧਾਂ ਦੀ ਜਮਾਤ ਸਮੇਤ ਦੁਆਬੇ ਦੇਸ ਵਿੱਚ ਦੀ ਅਨੇਕ ਲੋਕਾਂ ਦਾ ਭਲਾ 
ਕਰਦੇ ਹੋਏ ਸਤਲੁਜ ਪਾਰ ਹੋ ੧੬ ਸਾਉਣ ਸੰਮਤ ੧੭੨੧ ਬਿਕ੍ਰਮੀ ਨੂੰ ਕੀਰਤਪੁਰ ਆ ਪਹੁੰਚੇ, 
ਲੋਕਾਂ ਨੇ ਖ਼ੁਸ਼ੀ ਮਨਾਈ। ਯੱਦਿਪ ਸੂਰਜਮਲ ਜੀ ਆਪਣੇ ਮਸੰਦਾਂ ਤੇ ਸੇਵਕਾਂ ਸਮੇਤ ਅੱਗੋਂ_ਜਾ 
ਕੇ ਗੁਰੂ ਸਾਹਿਬ ਜੀ ਨੂੰ ਲੈ ਆਏ। ਡੇਰਾ ਕਰਾਯਾ, ਲੰਗਰ ਬਨਵਾਯਾ। ਪਰ ਸ਼੍ਰੀਕ ਦੀ 
ਵਡਿਆਈ ਦੇਖ ਕੇ ਅੰਦਰੋਂ ਰਾਜ਼ੀ ਨਾ ਹੋਏ। ਏਧਰੋਂ ਪਹਿਲੇ ਮਾਤਾ ਨਾਨਕੀ ਜੀ ਤੇ ਸ੍ਰੀ ਗੂਜਰੀ 
ਜੀ ਮਾਈ ਕ੍ਰਿਸ਼ਨ ਕੌਰ ਦੇ ਗਲ ਮਿਲੀਆਂ। ਫੇਰ ਸਭ ਸੋਢਾਣੀਆਂ ਨਾਲ ਮਿਲ ਗਿਲ ਕੇ ਇੱਕ 
ਦੂਜੇ ਦੇ ਸਮਾਚਾਰ ਸੁਨਾਏ ਤੇ ਸੁਣੇ ਕਿਉਂਕਿ ਸ੍ਰੀ ਗੁਰੂ ਹਰਿਰਾਇ ਜੀ ਤੇ ਸ੍ਰੀ ਗੁਰੂ ਸ੍ਰੀ 
ਹਰਿਕ੍ਰਿਸ਼ਨ ਸਾਹਿਬ ਜੀ ਦੇ ਸੱਚਖੰਡ ਜਾਣ ਪਿੱਛੋਂ ਮੁਕਾਣ ਦੇਣ ਲਈ ਮਾਤਾ ਨਾਨਕੀ ਜੀ 
ਕੀਰਤਪੁਰ ਨਹੀਂ' ਪਹੁੰਚੀ ਸੀ। ਹੁਣ ਅਗਲੀਆਂ ਪਿਛਲੀਆਂ ਗੱਲਾਂ ਕਰ ਕੇ: ਜਿਸ ਘਰ ਵਿੱਚ 
ਮਾਤਾ ਨਾਨਕੀ ਜੀ ਪਹਿਲੇ ਰਿਹਾ ਕਰਦੇ, ਓਸੇ ਵਿੱਚ ਰੈਹਣ ਲੱਗੇ। 

ਅਨੰਦਪੁਰ ਵੱਸਣਾ ਪੀਰ ਦਾ ਸੰਬਾਦ 

ਹੁਣ ਮਾਤਾ ਕ੍ਰਿਸ਼ਨ ਕੌਰ ਦੇ ਬੁਲਾਏ ਹੋਏ ਕੀਰਤਪੁਰ ਜਾ ਕੇ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਨੇ ਉਸੇ ਨੂੰ 
ਆਪਣੀ ਸਹਾਇਕ ਸਮਝ ਕੇ ਓਸ ਦਾ ਸੱਚਾ ਮਾਣ ਤੇ ਦਿਲ ਵਧਾਉਣ ਲਈ ਆਮਦਨੀ ਖ਼ਰਚ 
ਸਭ ਓਸੇ ਨੂੰ ਸੌਂਪ ਰੱਖਿਆ ਤੇ ਓਸ ਦੀ ਸੰਮਤੀ ਨਾਲ ਕੰਮ ਕਰਨ ਲੱਗੇ। ਗੁਰੂ ਸਾਹਿਬ ਜੀ ਨੂੰ 
ਸਭ ਤਰ੍ਹਾਂ ਆਪਣਾ ਸੁਖਦਾਈ ਮਾਨ ਵਡਿਆਈ ਰੱਖਣ ਵਾਲਾ ਮੰਨ ਕੇ ਏਨ੍ਹਾਂ ਦੀ ਬਹੁਤ ਆਗਤ 
ਭਾਗਤ ਕੀਤੀ ਤੇ ਛੇਵੇਂ ਸੱਤਵੇਂ ਅੱਠਵੇਂ, ਗੁਰੂ ਜੀ ਬੈਠਣ ਦਾ ਤਖ਼ਤ, ਸ਼ਸਤ੍ਰ, ਬਸਤ੍ਰ, ਜਿਗਾ, 
ਕਲਗੀ ਲੰਗਰ ਦੇ ਬਰਤਨ, ਤੰਬੂ, ਦਰੀਆਂ ਫਰਸ਼, ਕਲੀਚੇ, ਸਾਏਵਾਨ, (ਮਸਨਦ) ਗੱਦੀ, 
ਚੌਰ, ਮੁਠਾ, ਆਦਿਕ ਗੁਰਿਆਈ ਦਾ ਸਭ ਸਾਮਾਨ ਜੋ ਓਸ ਦੇ ਹੱਥ ਸੀ; ਨੌਵੇਂ ਪਾਤਸ਼ਾਹ ਜੀ 
ਨੂੰ ਸੌਂਪ ਦਿੱਤਾ ਤੇ ਬੜੇ ਆਨੰਦ ਨਾਲ ਮਿਲ ਕੇ ਰਹਿਨ ਲੱਗੇ। ਗੁਰੂ ਤੇਗ ਬਹਾਦਰ ਜੀ ਭੀ 
ਪਿਛਲੇ ਗੁਰੂਆਂ ਵਾਂਬ ਦੋ ਵੇਲੇ ਦੀਵਾਨ ਵਿੱਚ ਬੈਠ ਕੇ ਸ਼ਬਦ ਕੀਰਤਨ ਸੁਣਨ ਤੇ ਸੰਗਤਾਂ ਨੂੰ 
ਦਰਸ਼ਨ ਦੇ ਕੇ ਯਥਾ ਯੋਗ ਸਿੱਖਾਂ ਦੀ ਮਨੋਕਾਮਨਾ ਪੂਰੀ ਕਰਨ ਲੱਗੇ। 

ਜਦ ਏਹ ਬ੍ਰਿਤਾਂਤ ਦੇਸ਼ ਦੇਸ਼ਾਂਤ੍ਰਾਂ ਵਿੱਚ ਸਾਰੇ ਫੈਲ ਗਿਆ, ਤਾਂ ਸੱਤਵੇਂ ਗੁਰੂ ਜੀ ਦੇ ਸਮੇਂ' ਵਾਂਗੂੰ ਸੰਗਤਾਂ 
ਭੀ ਕੀਰਤਪੁਰ ਆਉਣ, ਭੇਟਾ ਚੜ੍ਹਾਉਣ, ਬਾਂਛਿਤ ਫ਼ਲ ਪਾਉਣ ਲੱਗੀਆਂ। ਲੰਗਰ ਭੀ ਰਾਤ 
ਦਿਨੇ ਪੱਕਦਾ ਵਰਤਦਾ ਰਹੇ। ਭਾਵੇਂ ਕੋਈ ਕਿਸੇ ਵੇਲੇ ਪ੍ਰਸ਼ਾਦ ਆ ਮੰਗੇ, ਓਸੇ ਵੇਲੇ ਮਿਲ 
ਜਾਵੇ। ਨੌਵੇਂ ਗੁਰੂ ਜੀ ਦਾ ਬਹੁਤ ਸਤੋਗੁਣੀ ਤੇ ਉਦਾਰ ਸੁਭਾਵ ਦੇਖ ਕੇ ਸੰਗਤਾਂ ਖ਼ੁਸ਼ੀ ਹੋ ਹੋ ਸੇਵਾ 
ਕਰਨ ਲੱਗੀਆਂ। ਏਸ ਕਰ ਕੇ ਬੇਅੰਤ ਦੌਲਤ ਚਲੀ ਆਵੇ। ਹਰ ਵੇਲੇ ਮੇਲੇ ਦਾ ਰੰਗ ਢੰਗ 
ਬਣਿਆ ਰਹੇ। ਭਾਵੇਂ ਗੁਰੂ ਸਾਹਿਬ ਜੀ ਨੇ ਸਾਰੇ ਵਿਹਾਰ ਮਾਤਾ ਕ੍ਰਿਸ਼ਨ ਕੌਰ ਦੇ ਹੱਥ ਦੇ ਰੱਖੇ 
ਸੇ ਤੇ ਸੂਰਜ ਮੱਲ ਜੀ ਨੂੰ ਭੀ ਵੱਡਾ ਭਾਈ ਸਮਝ ਕੇ ਬਹੁਤ ਧਨ ਪਦਾਰਥ ਦਿੰਦੇ ਰਹਿੰਦੇ ਸੇ, 
ਤਾਂ ਭੀ ਈਸ਼੍ੂਰ ਦੀ ਨੇਤ ਐਡੀ ਡਾਢੀ ਹੈ ਕਿ ਇੱਕ ਮੁੱਠ ਰਹਿਣ ਨਹੀਂ ਦਿੰਦੀ। ਪਰਾਈ ਬਿਭੋ 
ਨੂੰ ਵੇਖ ਕੇ ਜ਼ਰੂਰ ਮਤਸਰ ਤੇ ਹਿਰਸ ਕੁੱਦ ਪੈਂਦੀ ਹੈ। ਯਥਾ: 

ਦਾਵਾ ਅਗਨਿ ਬਹੁਤੁ ਤ੍ਰਿਣ ਜਾਲੇ ਕੋਈ ਹਰਿਆ ਬੂਟੁ ਰਹਿਓ ਰੀ ॥ 
ਐਸੋ ਸਮਰਥੁ ਵਰਨਿ ਨ ਸਾਕਉਂ ਤਾ ਕੀ ਉਪਮਾ ਜਾਤ ਨ ਕਹਿਓ ਰੀ ॥੨॥ 
(ਆਸਾ, ਮ ੫ - ੩੮੪) 

ਕੋਈ ਵਿਰਲਾ ਹੀ ਪੁਰਖ ਹੈ ਜੋ ਮਤਸਰ ਦੀ ਅੱਗ ਨੇ ਨਾ ਭੂੰਨਿਆ ਹੋਵੇ। ਭਾਵੇਂ ਗੁਰੂ ਜੀ ਤਾਂ ਕਿਸੇ ਨੂੰ 
ਭੀ ਆਪਣਾ ਸ਼ਰੀਕ ਨਹੀਂ ਸਮਝਦੇ ਸਨ, ਪਰ ਸੂਰਜ ਮੱਲ, ਧੀਰ ਮੱਲ, ਰਾਮਰਾਇ ਆਦਿ 
ਸੋਢੀ ਤਾਂ ਗੁਰੂ ਜੀ ਨੂੰ ਸ਼ਰੀਕ ਸਮਝਦੇ ਸਨ। ਤਦੇ ਏਨ੍ਹਾਂ ਦੀ ਵਡਿਆਈ ਮੰਨਤ ਹੁੰਦੀ ਨੂੰ ਦੇਖ 
ਦੇਖ ਸੜਨ ਲਗ ਪਏ। 

ਉਨ੍ਹਾਂ ਦੀ ਸਖਾਵਤ ਨੇ ਮਾਤਾ ਕ੍ਰਿਸ਼ਨ ਕੌਰ ਨੂੰ ਭੀ ਚਮਕਾ ਦਿੱਤਾ। ਫੇਰ ਤਾਂ ਦੂਤਾਂ ਨੇ ਓਸ ਦੇ ਅਰ ਗੁਰੂ 
ਜੀ ਦੇ ਵਿਚਕਾਰ ਫਿੱਕ ਪਾਵਣ ਲਈ ਅਜੇਹੇ ਚੂਹੇ ਛੱਡੇ ਤੇ ਚਾਲਾਂ ਕੀਤੀਆਂ, ਜੋ ਆਪੇ ਵਿੱਚ 
ਦੀ ਅੱਠੀ ਖੰਡ ਕਰ ਦਿੱਤਾ, ਜਿਸ ਦਾ ਫ਼ਲ ਓੜਕ ਕੀਰਤਪੁਰ ਦੀ ਰੌਣਕ ਤੇ ਬਖੀਲ ਆਪਣਾ 
ਹੀ ਸੁਖ ਗਵਾ ਬੈਠੇ। ਪਹਿਲੇ ਤਾਂ ਸ਼ਰੀਕਾਂ ਨੇ ਮਾਤਾ ਕ੍ਰਿਸ਼ਨ ਕੌਰ ਨੂੰ ਸਿਖਾ ਕੇ ਮਾਤਾ ਨਾਨਕੀ 
ਜੀ ਨਾਲ ਲੜਾਇ ਦਿੱਤਾ। ਫੇਰ ਜਦ ਆਪ ਭੀ ਹਰ ਵੇਲੇ ਆਨੇ ਬਹਾਨੇ ਤਰਕਾ ਤਰਕੀ ਕਰਨ 
ਲੱਗੇ ਤੇ ਸੰਗਤਾਂ ਨੂੰ ਤੂਤ ਭੀਤੀਆਂ ਸਿਖਾ ਸਿਖਾ ਗੁਰੂ ਜੀ ਵਿੱਚ ਅਸ਼ਰਧਾ ਕਰਾਉਣੀ ਚਾਹੀ। 
ਤਦ ਗੁਰੂ ਜੀ ਨੇ; `ਜੋ ਪਹਿਲੇ ਹੀ ਏਨ੍ਹਾਂ ਕੁਬਿੱਤਾਂ ਤੋਂ ਡਰਦੇ ਕੀਰਤਪੁਰ ਸ਼ਰੀਕਾਂ ਵਿੱਚ ਆਵਣਾ 
ਨਹੀਂ ਚਾਹੁੰਦੇ ਸਨ, ਸੰਗਤ ਦੀ ਸਲਾਹ ਨਾਲ ਏਸ ਹਮੇਸ਼ ਦੇ ਕਲੇਸ਼ ਨੂੰ ਆਪਣੇ ਆਨੰਦ ਵਿੱਚ 
ਵਿਘਨਕਾਰੀ ਦੇਖ ਰਾਜੇ ਦੀਪ ਚੰਦ ਕਹਲੂਰੀ ਤੋਂ (ਮਾਖੋਵਾਲ) ਮਾਖੋਵਾਲ' ਪਿੰਡ ਦਾ ਜਿਮੀਦਾਰਾ; 


ਇੱਕ ਪੋਥੀ ਵਿੱਚ ਲਿਖਿਆ ਹੈ ਕਿ ਏਹ ਪਿੰਡ ਮਾਖੋਵਾਲ ਪਹਿਲੇ ਕਿਸੇ ਸਮੇਂ ਮਾਖੇ ਦੈਂਤ ਦਾ ਸੀ। ਜਦ ਓਹ ਮਰ ਕੇ ਪ੍ਰੇਤ ਬਣ ਆਪਣੇ 
ਪਰਵਾਰ ਸਮੇਤ ਏਸੇ ਥਾਂ ਪਿੱਪਲ ਪੁਰ ਰਹਿਣ ਲੱਗਾ, ਤਦ ਪੇਤਾਂ ਨੇ ਪਿੰਡ ਉਜਾੜ ਛੱਡਿਆ। ਫੇਰ ਬਥੇਰੇ ਲੋਕਾਂ ਨੇ ਉਦਮ ਕੀਤੇ 
ਵਸਾਉਣਾ ਚਾਹਿਆ ਪਰ ਮਾਖਾ ਦੈਂਤ ਕਿਸੇ ਨੂੰ ਮਾਰ ਛਡੇ, ਕਿਸੇ ਨੂੰ ਡਰਾ ਕੇ ਭਜਾ ਦੇਵੇ। ਹੁਣ ਜਦ ਗੁਰੂ ਜੀ ਉੱਤੇ ਓਸ ਦਾ ਬਲ ਨਾ 

ਜੋ ਉਜੜਿਆ ਪਿਆ ਸੀ, ਜ਼ਰ ਖ਼ਰੀਦ ਕਰ ਕੇ ੨੬ ਅੱਸੂ ਸੰਮਤ ੧੭੨੧ ਬਿਕ੍ਰਮੀ ਨੂੰ 
ਆਨੰਦਪੁਰ ਨਾਮ ਨਗਰ ਵਸਾ ਲੀਤਾ। ਜਿੱਥੇ ਗੁਰੂ ਜੀ ਦੀ ਕ੍ਰਿਪਾ ਤੇ ਸਹਾਇਤਾ ਨਾਲ ਸਤਲੁਜ 
ਤੇ ਪਰਬਤਾਂ ਦੇ ਵਿਚਕਾਰ ਚੰਗੀ ਜ਼ਮੀਨ ਹੋਣੇ ਕਰ ਥੋੜੇ ਚਿਰ ਵਿੱਚ ਹੀ ਚੰਗੀ ਮੌਜ ਹੋ ਗਈ। 
ਜਦ ਗੁਰੂ ਜੀ ਨੇ ਆਪਣੀ ਵੱਸੋਂ ਓਥੇ ਕਰ ਲਈ ਤਾਂ ਸੰਗਤਾਂ ਭੀ ਸਭ ਓਸੇ ਥਾਂ ਜਾਣ ਲੱਗੀਆਂ, 
ਜਿਸ ਕਰ ਕੇ ਬਪਾਰੀਆਂ ਤੇ ਕਾਰੀਗਰਾਂ ਨੇ ਭੀ ਬਹੁਤ ਰੌਣਕ ਆ ਕੀਤੀ। 

ਜਦ ਗੁਰੂ ਜੀ ਦੇ ਮਕਾਨ ਬਣ ਰਹੇ ਸਨ ਤਦੋਂ ਇੱਕ ਸੱਯਦ ਰੋਪੜ ਦਾ (ਰੋਪੜ ਦੇ ਸੱਯਦ ਮੇਲੇਸ਼ਾਹ ਦਾ ਸੰਕਾ) 
ਮੇਲੇਸ਼ਾਹ ਜੋ ਓਸ ਦੇਸ ਦਾ ਪੀਰ ਮਸ਼ਹੂਰ ਸੀ, ਆਪਣੇ ਮੁਰੀਦਾਂ ਤੋਂ ਕਾਰ ਭੇਟ ਲੈਂਦਾ ਹੋਇਆ 
ਆਨੰਦਪੁਰ ਆ ਗਿਆ, ਤਾਂ ਗੁਰੂ ਜੀ ਦੇ ਮੰਦਰ ਬਣਦੇ ਵੇਖ ਕੇ ਕਹਿਣ ਲੱਗਾ, “ਬਾਬੇ ਨਾਨਕ 
ਜੀ ਦਾ ਕੌਲ ਤਾਂ ਏਹ ਹੈ: 

ਜਿਨੀ ਚਲਣੁ ਜਾਣਿਆ ਸੇ ਕਿਉ ਕਰਹਿ ਵਿਥਾਰ ॥ 
ਚਲਣ ਸਾਰ ਨ ਜਾਣਨੀ ਕਾਜ ਸਵਾਰਣਹਾਰ ॥੧॥ 
(ਵਾਰ-ਸੂਹੀ, ਮ8 ੨ - ੭੮੭) 

ਏਹ ਗੁਰੂ ਵੈਰਾਗਵਾਨ ਸਦਾਂਦੇ ਹਨ, ਤਾਂ ਫੇਰ ਐਡੇ ਅਡੰਬਰ ਕਿਉਂ ਕਰਦੇ ਹਨ?” ਜਾਂ ਸਿੱਖਾਂ ਨੇ ਏਹ 
ਗੱਲ ਗੁਰੂ ਜੀ ਤੱਕ ਪੁਚਾਈ ਤਾਂ ਗੁਰੂ ਜੀ ਨੇ ਓਸ ਨੂੰ ਬੁਲਾ ਕੇ ਪ੍ਰਸ਼ਾਦ ਛਕਵਾਇਆ। ਓਸ ਨੂੰ 
ਨੀਂਦ ਆ ਗਈ। ਸੁਪਨੇ ਵਿੱਚ ਕੀ ਦੇਖਦਾ ਹੈ ਕਿ ਬਹਿਸ਼ਤ ਵਿੱਚ ਇੱਕ ਜੀਵ ਨੂੰ ਹੋਰ ਸਾਰੇ 
ਬਹਿਸ਼ਤੀ ਜੀਵਾਂ ਨਾਲੋਂ ਅਧਕ ਸੁਖ ਮਾਨ ਵਡਾਈ ਪ੍ਰਾਪਤ ਹੈ। ਓਸ ਨੂੰ ਪੀਰ ਨੇ ਪੁਛਿਆ, 
“ਤੂੰ ਐਡਾ ਕੀ ਪੁੰਨ ਕੀਤਾ ਹੈ, ਜੇ ਸਾਰੇ ਬਹਿਸ਼ਤ ਦਾ ਸਿਰੋਮਣੀ ਬਣ ਰਿਹਾ ਹੈਂ?” 
ਆਖਿਆ, “ਮੈਂ ਪਿਛਲੇ ਜਨਮ ਸ਼ੇਰ ਸਾਂ। ਘੁਰਾ ਬਹੁਤ ਚੰਗਾ ਬਣਾ ਰੱਖਿਆ ਸੀ। ਇੱਕ ਦਿਨ 
ਪਾਲੇ ਦੀ ਰੁੱਤੇ ਬਰਖਾ ਗੜੇ ਬਹੁਤ ਬਰਸੇ ਤਾਂ ਦੋ ਰਾਹੀ ਮਾਰੇ ਸੀਤ ਦੇ ਗੜਿਆਂ ਦੀ ਫੰਡ ਦੇ 
ਰਾਹ ਭੁੱਲ ਕੇ ਮੇਰੇ ਘੁਰੇ ਵਿੱਚ ਆ ਵੜੇ। ਜਾਂ ਮੈਂ ਬਾਹਰੋਂ ਆਇਆ ਤੇ ਉਨ੍ਹਾਂ ਨੂੰ ਸੁਖ ਵਿੱਚ 
ਪਏ ਦੇਖਿਆ, ਤਾਂ ਮੈਂ ਉਨਹਾਂ ਨੂੰ ਦੁੱਖ ਪਹੁੰਚਣ ਤੋਂ ਡਰਦਾ ਅੰਦਰ ਨਾ ਗਿਆ। ਬਾਹਰ ਹੀ ਖੜਾ 
ਰਿਹਾ। ਪਾਲੇ ਦੇ ਮਾਰੇ ਬੇਸੁੱਧ ਹੋ ਮੇਰੀ ਦੇਹ ਛੁੱਟੀ। ਓਸ ਪਰੋਪਕਾਰ ਤੇ ਮੁਸਾਫ਼ਿਰਾਂ ਨੂੰ ਆਰਾਮ 
ਦੇਣ ਬਦਲੇ ਪੁਮੇਸ਼੍ੂਰ ਨੇ ਮੈਨੂੰ ਏਸ ਸੂਰਗ ਦੇ ਸੰਪੂਰਨ ਸੁਖ ਦੇ ਰੱਖੇ ਹਨ।” ਏਨੇ ਨੂੰ ਪੀਰ ਦੀ 
ਅੱਖ ਖੁੱਲ੍ਹ ਗਈ। ਗੁਰੂ ਜੀ ਦੇ ਪਾਸ ਸੁਪਨੇ ਦਾ ਹਾਲ ਦੱਸਿਆ ਤਾਂ ਗੁਰੂ ਜੀ ਨੇ ਆਖਿਆ ਸਾਡੇ 
ਮੰਦਰ, ਮਕਾਨ ਬਨਾਵਣ ਦਾ ਤੈਨੂੰ ਉੱਤਰ ਆ ਗਿਆ ਜੋ ਲੋਕ ਸਰਾਵਾਂ, ਧਰਮਸ਼ਾਲਾਂ, ਮਸੀਤਾਂ 
ਬਣਵਾਉਂਦੇ ਹਨ, ਓਹ ਇਸੇ ਕਰ ਕੇ ਸੁਖਾਂ ਦੇ ਭਾਗੀ ਹੋ ਜਾਂਦੇ ਹਨ। 

ਗੁਰੂ ਜੀ ਓਸ ਨਾਲ ਗੱਲਾਂ ਕਰਦੇ ਬਾਹਰ ਨੂੰ ਚਲੇ ਆਏ। ਅੱਗੇ ਬਹੁਤ ਸਾਰੇ ਬਾਲਕ ਰੇਤ ਦੇ ਕਿਲ੍ਹੇ, ਕੋਟ 
ਘੋੜੇ, ਮਹੇਂ ਬਨਾ ਬਨਾ ਖੇਡ ਰਹੇ ਸੀ ਪਲ ਕੁ ਪਿੱਛੋਂ ਓਹੋ ਕਿਲ੍ਹੇ ਕੋਟ ਢਾਹ ਕੇ ਚਲੇ ਗਏ, ਏਸ 
ਦ੍ਰਿਸ਼ਟਾਂਤ ਤੋਂ ਭੀ ਪੀਰ ਨੂੰ ਨਿਸਚੇ ਹੋ ਗਿਆ ਕਿ ਏਨ੍ਹਾਂ ਸਤਗੁਰਾਂ ਦੇ ਮੰਦਰ ਰਚਵਾਣੇ ਭੀ ਠੀਕ 
ਬਾਲਾਂ ਦੀ ਤਰ੍ਹਾਂ ਰਾਗ ਤੇ ਦੋਖ ਤੋਂ ਬਿਨਾਂ ਪਰੋਪਕਾਰ ਵਾਸਤੇ ਹਨ। ਏਨ੍ਹਾਂ ਉੱਤੇ ਜਿਨ੍ਹਾਂ ਸਿੱਖਾਂ 
ਦਾ ਪਦਾਰਥ ਲੱਗਦਾ ਹੈ ਓਹ ਓਸ ਸ਼ੇਰ ਦੀ ਤਰ੍ਹਾਂ ਅਵੱਸ਼ ਸੂਰਗ ਦੇ ਭਾਗੀ ਹੋਣਗੇ। ਓਸ ਦਿਨ 
ਤੋਂ ਗੁਰੂ ਜੀ ਨੂੰ ਆਪਣਾ ਮੁਰਸ਼ਦ ਮੰਨ ਕੇ ਆਪਣੇ ਮੁਰੀਦਾਂ ਵਿੱਚ ਫਿਰ ਫਿਰ ਓਸ ਪੀਰ ਨੇ 
ਅਨੇਕ ਧਰਮਸਾਲਾ, ਤਕੀਏ, ਸਰਾਵਾਂ ਬਨਵਾਏ ਤੇ ਹਰ ਸਾਲ ਬਹੁਤ ਕੁੱਝ ਨਜ਼ਰ ਭੇਟਾ ਲੈ ਕੇ 
ਗੁਰੂ ਜੀ ਦੇ ਦਰਸ਼ਨ ਕਰਨ ਆਉਂਦਾ ਰਿਹਾ ॥ 


ਚਲਿਆ ਤਾਂ ਆ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਆਪ ਦੇ ਸਿੱਖ ਜੋ ਗੁਰੂ ਨਾਨਕ ਜੀ ਦੀ ਬਾਣੀ ਪੜ੍ਹਦੇ ਹਨ ਤੇ ਭਜਨ ਕਰਦੇ ਹਨ, 
ਓਹ ਸ਼ਬਦ ਸਾਨੂੰ ਸਾੜਦੇ ਹਨ ਸਹੇ ਨਹੀਂ ਜਾਂਦੇ। ਜਿੱਥੇ ਹੁਕਮ ਹੋਵੇ ਓਥੇ ਜਾ ਵੱਸੀਏ ਅਤੇ ਗੁਰੂ ਕੇ ਘਰੋਂ ਕੁਛ ਪੁਸ਼ਾਦ ਸਾਨੂੰ ਮਿਲਿਆ 
ਕਰੇ। ਗੁਰੂ ਜੀ ਨੇ ਹੁਕਮ ਦਿੱਤਾ ਤੁਸੀਂ ਸਰਹੰਦ ਦੇ ਇਰਦ ਗਿਰਦ ਜਾ ਰਹੋ। ਓਥੇ ਬੇਅੰਤ ਹਵੇਲੀਆਂ ਸੁੰਵੀਆਂ ਹੋਣਗੀਆਂ। ਓਨਾਂ ਵਿੱਚ 
ਤੁਸੀਂ ਮੌਜਾਂ ਕਰੋ। ਏਹ ਬਚਨ ਮੰਨ ਕੇ ਓਹ ਬੜੇ ਖ਼ੁਸ਼ੀ ਹੋ ਕੇ ਓਥੇ ਜਾ ਰਹੇ। 

ਸੋਢੀਆਂ ਦੀ ਮਤਸਰ, ਗੁਰੂ ਜੀ ਦਾ ਤੀਰਥਾਂ ਨੂੰ ਤੁਰਨਾ 

ਹੁਣ ਗੁਰੂ ਤੇਗ ਬਹਾਦਰ ਜੀ ਦੇ ਨਗਰ ਦੀ ਵਸੋਂ ਤੇ ਲੰਗਰ ਦੀ ਰੌਣਕ ਸੰਗਤ ਦੀ ਬ੍ਰਿਧੀ ਦਿਨੋਂ ਦਿਨ 
ਸਰਸ ਹੁੰਦੀ ਵੇਖ ਕੇ ਸ਼ਰੀਕ ਭਾਈ ਸੋਢੀਆਂ ਨੂੰ ਮਤਸਰ ਦਾ ਸੂਲ ਵਧੇਰੇ ਦੁੱਖ ਦੇਣ ਲੱਗਾ। 
ਇਸ ਦੀ ਨਵਿਰਤੀ ਵਾਸਤੇ ਪਹਿਲੇ ਤਾਂ ਏਹ ਫੱਕੀ ਫੱਕੀ ਕਿ ਮਸੰਦਾਂ ਨੂੰ ਬਹੁਤ ਬੁਹਤ ਰੁਪਯਾ 
ਦੇਣਾ ਕਰ ਕੇ ਆਪਣੇ ਬਨਾਉਣ ਲੱਗੇ, ਜਾਂ_ ਸਿੱਖਾਂ ਤੇ ਉਨ੍ਹਾਂ ਸੰਗਤਾਂ ਨੂੰ ਆਪਣੀ ਵਲ 
ਲਿਆਉਣ ਦਾ ਜਤਨ ਕੀਤਾ ਤਦ ਗੁਰੂ ਕੇ ਸਿਦਕੀ ਸਿੱਖਾਂ ਨੇ ਮਸੰਦਾਂ ਨੂੰ ਹੀ ਆਪਣੇ ਪਿੰਡਾਂ 
ਘਰਾਂ ਵਿੱਚ ਵੜਨੋਂ ਰੋਕ ਦਿੱਤਾ। ਮਸੰਦਾਂ ਦਾ ਕੋਈ ਮੰਤਰ ਨਾ ਚਲਿਆ। ਹਾਰ ਕੇ ਸਿੱਖਾਂ ਦੇ 
ਲੇਟੇ ਪੇਟੇ ਪੈ ਕੇ ਆਪਣੇ ਕੰਮ ਲੱਗੇ। ਜਦ ਏਹ ਮੰਤਰ ਭੀ ਸ਼ਰੀਕਾਂ ਦਾ ਨਾ ਚਲਿਆ ਤੇ ਗੁਰੂ 
ਕੀ ਆਮਦਨੀ ਸਗੋਂ ਦਿਨੋਂ ਦਿਨ ਵਧੇਰੇ ਹੋਣ ਕਰ ਉਨ੍ਹਾਂ ਦੀ ਅੱਖ ਵਿੱਚ ਕਣ ਵਾਂਗੂੰ ਰੜਕਣ 
ਲੱਗੀ, ਤਾਂ ਸਭਨਾਂ ਨੇ ਸਲਾਹ ਕਰ ਕੇ (ਸੋਢੀਆਂ ਨੇ ਰਾਮਰਾਇ ਨੂੰ ਦਿੱਲੀਉ' ਬੁਲਾਇਆ) ਰਾਮਰਾਇ ਨੂੰ 
ਦਿੱਲੀਓਂ ਬੁਲਾਯਾ। ਧੀਰਮੱਲ ਦੇ ਘਰ ਕੱਠੇ ਹੋਏ ਤੇ ਓਸ ਨੂੰ ਆਖਿਆ, “ਅੱਜ ਤੂੰ ਹੀ ਸਾਡੀ 
ਕੁਲ ਵਿੱਚ ਅਜ਼ਮਤ ਤੇ ਪ੍ਰਤਾਪ ਦਾ ਸੂਰਜ ਹੈਂ, ਜਿਸ ਨੇ ਬਹੱਤ੍ਰ ਕਰਾਮਾਤਾਂ ਦਿਖਾ ਕੇ ਔਰੰਗੇ 
ਬਾਦਸ਼ਾਹ ਨੂੰ ਕਚੈਹਰੀ ਸਮੇਤ ਆਪਣੇ ਵੱਸ ਕਰ ਰੱਖਿਆ ਹੈ। ਐਡਾ ਸਮਰੱਥ ਹੋ ਕੇ ਫੇਰ ਤੂੰ 
ਆਪਣਾ ਹੱਕ ਗੱਦੀ ਗੁਰਿਆਈ ਕਿਉਂ ਨਹੀਂ ਸਾਂਭਦਾ? ਤੇਗ ਬਹਾਦਰ ਨੂੰ ਕਿਸੇ ਗੁਰੂ ਨੇ ਗੱਦੀ 
ਨਹੀਂ ਦਿੱਤੀ ਤੇ ਨਾ ਹੀ ਭਾਈਚਾਰੇ ਅਰ ਮਸੰਦਾਂ ਨੇ ਗੁਰੂ ਥਾਪਿਆ ਹੈ। ਕੇਵਲ ਇੱਕ ਮੱਖਣ 
ਸ਼ਾਹ ਲੁਬਾਣੇ ਸਿੱਖ ਨੇ ਰੌਲਾ ਚੁੱਕ ਪਾਯਾ ਕਿ ਮੇਰਾ ਜਹਾਜ਼ ਏਨ੍ਹਾਂ ਨੇ ਬੰਨ੍ਹੇ ਲਾਯਾ ਹੈ, ਜਿਸ 
ਬਾਬਤ ਮੈਂ ਪੰਜ ਸੌ ਮੋਹਰ ਗੁਰੂ ਕੀ ਸੁੱਖੀ ਸੀ, ਓਹ ਗੁਰੂ ਤੇਗ ਬਹਾਦਰ ਜੀ ਬਿਨਾਂ ਹੋਰ ਕਿਨੇ 
ਨਾ ਮੰਗੀ। ਏਹ ਇੱਕ ਗਲ ਕਰਾਮਾਤ ਦੀ ਉੱਘੀ ਕਰ ਕੇ ਆਪੇ ਆਪ ਓਸੇ ਨੇ ਗੁਰੂ ਥਾਪ 
ਕੱਢਿਆ। ਭਾਵੇਂ ਗੁਰੂ ਤੇਗ ਬਹਾਦਰ ਸ਼ਕਲ ਦਾ ਸੋਹਣਾ ਬਣਦਾ ਤਣਦਾ ਜਵਾਨ ਹੈ, ਉਂਵ ਜਪੀ 
ਤਪੀ ਉਦਾਰ ਹੋਣ ਵਿੱਚ ਭੀ ਕਸਰ ਨਹੀਂ, ਪਰ ਅਕਲ ਗੁਰਿਆਈ ਕਰਨ ਦੀ ਨਹੀਂ। 
ਡਰਾਕਲ ਅਜੇਹਾ ਹੈ ਕਿ ਜੇ ਤੁਸੀਂ ਇੱਕ ਵਾਰ ਬਾਦਸ਼ਾਹ ਨੂੰ ਕਹਿ ਕੇ ਦਿੱਲੀ ਬੁਲਾਓ ਤਾਂ ਓਸੇ 
ਘੜੀ ਗੁਰਿਆਈ ਛੱਡ ਕੇ ਨੱਸ ਜਾਏਗਾ ਤੇ ਅਜੇਹੇ ਪਰਬਤ ਦੀ ਕੰਦ੍ਹਾਂ ਵਿੱਚ ਜਾ ਕੇ ਲੁਕੇਗਾ ਕਿ 
ਜਿੱਥੋਂ ਲੱਭਿਆ ਭੀ ਨਾ ਲੱਭੇ। ਇੱਕ ਵਾਰੀ ਸਾਡੀਆਂ ਉਰਲੀਆਂ ਸੁਣਦੇ ਸਾਰ ਹੀ ਕੀਰਤਪੁਰ 
ਛੱਡ ਕੇ ਦੋ ਦਰਯਾ ਟੱਪ ਗਿਆ ਸੀ, ਬਕਾਲੇ ਜਾ ਸਾਹ ਲੀਤਾ ਸਾਸੁ। ਜੇ ਕਦੇ ਪਰਲੀਆਂ ਭੀ 
ਸੁਣ ਲੈਂਦਾ, ਤਾਂ ਖ਼ਬਰ ਨਹੀਂ ਕਿਥੇ ਪਹੁੰਚਦਾ। ਤੂੰ ਜ਼ਰਾ ਕੁ ਬਾਦਸ਼ਾਹ ਨੂੰ ਕਹਿ ਕੇ ਦਿੱਲੀ 
ਬੁਲਵਾਇਆ ਤਾਂ ਏਨ੍ਹਾਂ ਓਸੇ ਘੜੀ ਗੁਰਿਆਈ ਤੁਸਾਂ ਨੂੰ ਦੇ ਦੇਣੀ ਹੈ। ਫੇਰ ਅਸੀਂ ਸਭ ਤੇਰੇ 
ਤਾਬੇਦਾਰ ਤੇ ਕੰਮ ਸੁਧਾਰ ਬਣੇ ਰਹਾਂਗੇ। ਭਾਵੇਂ ਲਿਖਤ ਕਰਾ ਲੈ. ਜਿਸ ਜਿਸ ਪੁਗਣੇ ਦੀ ਸਿੱਖੀ 
ਖ਼ੁਸ਼ੀ ਹੋ ਕੇ ਤੂੰ ਸਾਨੂੰ ਦੇਵੇਂਗਾ, ਓਹੋ ਲੈ ਕੇ ਅਸੀਂ ਖ਼ੁਸ਼ੀ ਰਹਾਂਗੇ, ਕਿਉਂਕਿ ਤੂੰ ਸੱਤਵੇਂ ਗੁਰੂ ਦਾ 
ਵੱਡਾ ਪੁੱਤ ਕਰਾਮਾਤ ਦਾ ਸਮੁੰਦੁ ਗੱਦੀ ਗੁਰਿਆਈ ਦਾ ਮਾਲਕ, ਬਾਦਸ਼ਾਹਾਂ ਤੱਕ ਮੰਨਿਆ 
ਹੋਇਆ ਸਭ ਤਰ੍ਹਾਂ ਲਾਇਕ ਹੈ, ਜਿਸ ਤੋਂ ਇੱਕ ਸਾਨੂੰ ਕੀ ਸਾਰੇ ਦੇਸ ਨੂੰ ਹੀ ਫਾਇਦਾ ਪਿਆ 
ਪਹੁੰਚੇਗਾ। ਨਹੀਂ ਤਾਂ ਸਾਨੂੰ ਜ਼ਰਾ ਕੁ ਸੀਤਾ ਵਾਲਾ ਹੁਕਮ ਦੇਹ ਫੇਰ ਹਨੂਮਾਨ ਦੀ ਤਰ੍ਹਾਂ ਏਨ੍ਹਾਂ 
ਦੀ ਗੁਰਿਆਈ ਦੇ ਬਾਗ਼ ਨੂੰ ਵੈਰਾਨ ਕਰਨ ਲਈ ਅਸੀਂ ਬਥੇਰੇ ਤਕੜੇ ਹਾਂ। ” 

ਸ਼ਰੀਕਾਂ ਭਾਈਆਂ ਦੀਆਂ ਏਹੋ ਜੇਹੀਆਂ ਬਾਉਲੀਆਂ ਸਿੱਖ ਮਤਾਂ ਸੁਣ ਕੇ ਰਾਮਰਾਇ ਤਾਂ ਸੱਚਮੁਚ ਆਪ 
ਨੂੰ ਸੋਢਬੰਸ ਦਾ ਸੂਰਜ ਮੰਨ ਬੈਠਾ ਤੇ ਅਜੇਹਾ ਫੁੱਲਿਆ ਕਿ ਜਾਮੇ ਦੀਆਂ ਤਣੀਆਂ ਟੁੱਟ ਗਈਆਂ 
ਤੇ ਓਸ ਖ਼ਿਆਲੀ ਖ਼ੁਸ਼ੀ ਵਿੱਚ ਆਖਣ ਲਗਾ, “ਤਾਯਾ ਜੀ! ਮੈਂ ਆਪ ਦਾ ਸਦਾ ਅਨੁਸਾਰੀ 
ਹਾਂ। ਹੁਣ ਜਿੱਥੋਂ ਤੱਕ ਮੇਰੀ ਵਾਹ ਲੱਗੂ ਤੁਹਾਡੀ ਆਗਯਾ ਪਾਲਣ ਵਾਸਤੇ ਸਾਰਾ ਜ਼ੋਰ ਲਾਵਾਂਗਾ। 
ਮੈਨੂੰ ਭਰੋਸਾ ਹੈ, ਕਿ ਜਦ ਤੁਸੀਂ ਮੇਰੇ ਵਲ ਹੋਏ ਤਾਂ ਏਹ ਕੰਮ ਸਹਿਜੇ ਹੀ ਕਰ ਲਵਾਂਗੇ। ਜਦ 
ਚਾਰ ਗਿੱਦੜਾਂ ਨੇ ਇੱਕ ਮੁੱਠ ਹੋ ਕੇ ਹਾਥੀ ਮਾਰ ਲੀਤਾ ਸੀ ਤੇ ਚਾਰ ਯਾਰ ਬੱਕਰੇ ਨੂੰ ਕੁੱਤਾ 
ਠਹਿਰਾ ਕੇ ਛੱਕ ਗਏ ਸੇ, ਫੇਰ ਤੁਸੀਂ ਅਸੀਂ ਤਾਂ ਸਤਿਗੁਰਾਂ ਦੀ ਅੰਸ ਸਭਨੀਂ ਗੱਲੀਂ ਸਮਰੱਥ 

ਮੰਨੇ ਦੰਨੇ ਹੋਏ ਹਾਂ। ਹੁਣ ਤੁਸੀਂ ਨਚਿੰਤ ਰਹੋ। ਦਿੱਲੀ ਹਿਮਾਲੇ ਵਿੱਚ ਜੇਹੜਾ ਗਿਆ ਹੈ ਬਚਕੇ 
ਨਹੀਂ ਆਯਾ, ਮੈਂ ਆਪ ਕਿਉਂ ਕੌੜਾ ਬੋਲਣਾ ਏ? ਬੰਦੀਖਾਨੇ ਭਿਜਵਾ ਕੇ ਓਸੇ ਥਾਂ ਮੁਕਾ 
ਛੱਡਾਂਗੇ।” ਏਹ ਹੰਕਾਰ ਦੀ ਗੱਲ ਰਾਮਰਾਇ ਦੇ ਮੂੰਹੋਂ ਸੁਣ ਕੇ ਦੁਸ਼ਟ ਚੌਕੜੀ ਬਹੁਤ ਖ਼ੁਸ਼ੀ 
ਹੋਈ। ਰਾਮਰਾਇ ਤਾਂ ਦਿੱਲੀ ਨੂੰ ਤੁਰ ਗਿਆ ਤੇ ਏਹ ਕੱਛਾਂ ਪਿਦਕਾਉਂਦੇ ਆਪਣੇ ਆਪਣੇ ਘਰੀਂ 
ਪੁੱਜੇ। 

ਇਕ ਦਿਨ ਰਾਮਰਾਇ ਨੇ (ਰਾਮਰਾਇ ਤੋਂ ਬਾਦਸ਼ਾਹ ਨੇ ਪਾ:੯ ਬਾਬਤ ਪੁੱਛਣਾ) ਕਿਸੇ ਢੰਗ ਨਾਲ ਬਾਦਸ਼ਾਹ ਪਾਸ 
ਗੁਰੂ ਘਰ ਦੀ ਗੱਲ ਚਲਵਾ ਦਿੱਲੀ, ਜਾਂ ਔਰੰਗੇ ਨੇ ਪੁੱਛਿਆ ਕਿ ਹੁਣ ਬਾਬੇ ਨਾਨਕ ਸ਼ਾਹ ਦੀ 
ਗੱਦੀ ਉੱਤੇ ਕੌਣ ਹੈ? ਤਾਂ ਰਾਮਰਾਇ ਨੇ ਆਖਿਆ, “ਹੱਕ ਤਾਂ ਮੇਰਾ ਸੀ ਪਰ ਮੇਰੇ ਓਥੇ ਨਾ 
ਹੋਣ ਕਰ ਕੇ ਕਈਕੁ ਸਿੱਖਾਂ ਤੇ ਮਸੰਦਾਂ ਨੇ ਆਪਣੇ ਹੱਥ ਰੰਗਣ ਲਈ ਇੱਕ ਕਮਲੇ ਜੇਹੇ ਸੋਢੀ 
ਨੂੰ; ਜੋ ਮੇਰਾ ਬਾਬਾ ਲੱਗਦਾ ਹੈ, ਗੁਰੂ ਗੁਰੂ ਉਜਾਗਰ ਕਰ ਰੱਖਿਆ ਹੈ। ਭਾਈਚਾਰਾ ਸਾਰਾ ਓਸ 
ਨੂੰ ਗੁਰੂ ਨਹੀਂ ਮੰਨਣਾ ਚਾਹੁੰਦਾ। ਏਸੇ ਵਾਸਤੇ ਕਿਨੇ ਦਸਤਾਰ ਭੀ ਨਹੀਂ ਬੰਧਾਈ। ਓਹ ਤਾਂ 
ਮਸਤ ਜੇਹਾ ਅੰਦਰ ਬੈਠਾ ਰਹਿੰਦਾ ਹੈ, ਉਸ ਦੇ ਕਾਰਦਾਰ ਸੰਗਤ ਨੂੰ ਪਏ ਲੁੱਟ ਲੁੱਟ ਖਾਂਦੇ 
ਹਨ। ਪੀਰਾਂ ਨੂੰ ਮੁਰੀਦਾਂ ਦੇ ਉਡਾਉਣ ਵਾਂਗੂੰ ਝੂਠ ਮੂਠ ਓਸ ਦੀਆਂ ਕਰਾਮਾਤਾਂ ਲੋਕਾਂ ਨੂੰ ਸੁਣਾ 
ਸੁਣਾ ਕੇ ਓਸ ਅੱਗੇ ਮੱਥਾ ਟਿਕਾ ਛੱਡਦੇ ਹਨ। ਇੱਕ ਵਾਰੀ ਆਪ ਆਪਣੇ ਰੂਬਰੂ ਬੁਲਾ ਕੇ ਉਸ 
ਦੀ ਲਾਇਕੀ ਤੇ ਕਰਾਮਾਤ ਤਾਂ ਦੇਖੋ।” ਬਾਦਸ਼ਾਹ ਬੋਲਿਆ, “ਪੀਰ ਜੀ! ਤੇਰੇ ਜਿਤਨੀ 
ਅਜ਼ਮਤ ਕਿਸੇ ਵਿੱਚ ਨਹੀਂ। ਅਸਾਂ ਜੋ ਕੁਛ ਦੇਖਣਾ ਹੋਊ, ਤੁਸਾਂ ਪਾਸੋਂ ਦੇਖ ਲਵਾਂਗੇ। ਓਸ 
ਵਿਚਾਰੇ ਨੂੰ ਬੁਲਾਵਣ ਦੀ ਕਿਉਂ ਖੇਚਲ ਕਰਨੀ ਹੈ? ਪਰ ਏਹੋ ਜੇਹੇ ਮਸਤ ਰੈਹਣ ਵਾਲੇ 
ਕਰਾਮਾਤ ਤੋਂ' ਖ਼ਾਲੀ ਨਹੀਂ ਹੁੰਦੇ। ” 

ਓਧਰ ਰਾਮਰਾਇ ਤਾਂ ਭਾਵੇਂ ਏਹ ਟਕੇ ਜੇਹਾ ਜਵਾਬ ਲੈ ਕੇ ਸਗੋਂ ਅੱਗੇ ਨੂੰ ਬੀ ਕੁੱਝ ਕਹਿਣ ਜੋਗਾ ਨਾ 
ਰਿਹਾ, ਪਰ ਏਧਰ ਸੋਢੀਆਂ ਨੇ ਝੂਠ, ਮੂਠ ਸਾਰੇ ਦੇਸ ਵਿੱਚ ਏਹ ਗਲ ਉਡਾ ਦਿੱਤੀ, ਕਿ ਹੁਣ 
ਤਾਂ ਗੁਰੂ ਤੇਗ ਬਹਾਦਰ ਜੀ ਨੂੰ ਰਾਮਰਾਇ ਨੇ ਦਿੱਲੀ ਬੁਲਵਾ ਕੇ ਕਦੇ ਕੈਦ ਵਿੱਚੋਂ ਛੁੱਟਣ ਨਹੀਂ 
ਦੇਣਾ, ਕਿਉਂਕਿ ਔਰੰਗਾ ਤਾਂ ਪਹਿਲੇ ਹੀ ਏਹੋ ਜੇਹੇ ਮਾਨਨੀਕ ਹਿੰਦੂਆਂ ਨੂੰ ਫੜ ਫੜ ਕੇ ਦੀਨ 
ਮਨਾਉਣ ਲਈ ਕਤਲ ਕਰਾ ਰਿਹਾ ਹੈ। ਜਦ ਓਨ ਸੈਂਕੜੇ ਪੰਡਤ ਤੇ ਮਹੰਤ ਸੰਤ ਜਮਾਤਾਂ ਵਾਲੇ 
ਹਿੰਦੂ ਅਰ ਸਰਮੱਦ ਜੇਹੇ ਮੁਸਲਮਾਨ ਮਰਵਾ ਛੱਡੇ, ਤਾਂ ਫੇਰ ਏਨ੍ਹਾਂ ਦੀ ਕੀ ਵਟਤਾ? ਜਿਨ੍ਹਾਂ 
ਉੱਤੇ ਮੁਦਈ ਕੂਕ ਰਿਹਾ ਹੈ। ਸੋ ਮਲੂਮ ਹੁੰਦਾ ਹੈ ਜੋ ਅੱਜ ਕਲ੍ਹ ਏਨ੍ਹਾਂ ਨੂੰ ਬੀ ਅਵੱਸ਼ ਦਿੱਲੀ 
ਬੁਲਾਯਾ ਜਾਵੇਗਾ। ਏਹੋ ਜੇਹੀਆਂ ਗੱਲਾਂ ਸੁਣ ਕੇ ਗੁਰੂ ਸਾਹਿਬ ਜੀ ਹਿਮਾਲੇ ਵਾਂਝੂੰ ਅਹਿਲ ਤੇ 
ਸ਼ਾਂਤ ਰੂਪ ਹੀ ਬਣੇ ਰਹੇ। 

ਕੁਝ ਸਮੇਂ ਪਿੱਛੋਂ ਸਤਿਗੁਰੂ ਜੀ ਸੰਗਤਾਂ ਦੇ ਉਧਾਰ ਤੇ ਗੁਰਸਿੱਖੀ ਦੇ ਪ੍ਰਚਾਰ ਲਈ ਅਨੰਦਪੁਰ ਨਗਰ ਤੇ 
ਆਪਣੇ ਘਰਾਂ ਦੀ ਰਖਵਾਲੀ ਵਾਸਤੇ ਭਾਗੂ ਜ਼ੂਹਣੀਆਂ ਦੇ ਅਰੋੜੇ ਨੂੰ ਤੇ ਰਾਮੇ ਸੰਧੂ, ਸਾਧੂ 
ਮੁਲਤਾਨੀ, ਬਹਿਲੋ ਕੇ ਦੇਸ ਰਾਜ ਆਦਿਕ ਕਈ ਮੁਹਤਬਿਰ ਸਿੱਖਾਂ ਨੂੰ ਆਨੰਦਪੁਰ ਦਾ ਕਾਰ 
ਵਿਹਾਰ ਸੌਂਪ ਕੇ ਹੁਕਮ ਕੀਤਾ ਕਿ ਸਾਡੇ ਆਉਂਦਿਆਂ ਨੂੰ ਇੱਕ ਖੂਹ ਤੇ ਲੰਗਰ ਦੀ ਜਗ੍ਹਾ 
ਤਿਆਰ ਕਰਾ ਛੱਡਣੀ। ਗੁਰੂ ਕੀ ਤਿਆਰੀ ਤੀਰਥਾਂ ਵੱਲ ਜਾਣ ਦੀ ਸੁਣ ਕੇ ਰਾਜੇ ਦੀਪ ਚੰਦ 
ਕਹਿਲੂਰ ਪਤੀ ਨੇ ਆ ਮੱਥਾ ਟੇਕਿਆ ਤੇ ਬੇਨਤੀ ਕੀਤੀ ਕਿ ਕਾਈ ਟੈਹਲ ਦੱਸੋ? ਤਾਂ ਗੁਰੂ ਜੀ 
ਨੇ ਭਾਈ ਭਾਗੂ ਆਦਿਕ ਸਿੱਖਾਂ ਦੀ ਬਾਂਹ ਫੜਾ ਕੇ ਬਚਨ ਕੀਤਾ, “ਨਗਰੀ ਸਮੇਤ ਏਨ੍ਹਾਂ ਦੀ 
ਸਹਾਇਤਾ ਰੱਖਨੀ।” 

੨੫ ਅੱਸੂ ਨੂੰ ਦੁਸੈਹਰਾ ਦੇਖ ਕੇ (ਤੀਰਥਾਂ ਨੂੰ ਰਵਾਨਗੀ) ਸੰਮਤ ੧੭੨੨ ਬਿਕ੍ਮੀ ਨੂੰ ਗੁਰੂ ਜੀ ਆਪਣੇ 
ਪਰਵਾਰ ਤੇ ਸਿੱਖਾਂ ਸਮੇਤ ਅਨੰਦਪੁਰੋਂ ਤੁਰ ਕੇ ਦੋ ਕੋਹ ਉੱਤੇ ਜਾ ਉੱਤਰੇ, ਕਿਉਂਕਿ ਇੱਕ ਤਾਂ 
ਰਾਮਚੰਦੂ ਜੀ ਦੇ ਬਣਬਾਸ ਸਮੇਂ ਅਯੁੱਧਯਾ ਵਾਸੀਆਂ ਵਾਂਗੂੰ ਅਨੰਦਪੁਰ ਦੇ ਇਸਤ੍ਰੀ ਪੁਰਖ ਸਭ 
ਗੁਰੂ ਸਾਹਿਬ ਜੀ ਦੇ ਪਿੱਛੇ ਲੱਗ ਤੁਰੇ ਸਨ। ਗੁਰੂ ਜੀ ਨੇ ਆਪਣੀ ਆਤਮਕ ਸ਼ਕਤੀ ਤੇ ਵੈਰਾਗ 

ਮਈ ਬਾਣੀ ਦੇ ਬਲ ਨਾਲ ਉਨ੍ਹਾਂ ਨੂੰ ਗਿਆਨ ਦ੍ਰਿੜਾ ਕਰ ਨਿਰਮੋਹ ਕੀਤਾ। ਦੂਜੇ ਅਨੰਦਪੁਰੋਂ 
ਤੁਰਨ ਲੱਗਿਆਂ ਖ਼ਬਰ ਆਈ ਕਿ ਦਿੱਲੀ ਦੀ ਸੰਗਤ ਕੀਰਤਪੁਰ ਆ ਗਈ ਹੈ, ਅੰਮੁਤ ਵੇਲੇ 
ਹਾਜ਼ਰ ਹੋਵੇਗੀ। ਓਹ ਸੰਗਤ ਓਸੇ ਥਾਂ ਗੁਰੂ ਕੇ ਚਰਨਾਂ ਵਿੱਚ ਆ ਪਹੁੰਚੀ। ਉਨ੍ਹਾਂ ਨੇ ਗੁਰੂ ਕੇ 
ਦਰਸਨ ਪਾਏ। ਯਥਾ ਯੋਗ ਪਦਾਰਥ ਚੜ੍ਹਾਏ। ਗੁਰੂ ਜੀ ਨੇ ਅਣਮਾ ਮਹਿੰਮਾਂ, ਲਘੁਮਾਂ ਈਸਤਾ 
ਆਦਿਕ ਸਿੱਧੀਆਂ ਦਵਾਰਾ ਜਥਾ ਜੋਗ ਸਿੱਖਾਂ ਦੀਆਂ ਕਾਮਨਾ ਪੂਰੀਆਂ ਕੀਤੀਆਂ। ਸਭ ਸੇਵਕ 
ਬਾਂਛਿਤ ਦੁੱਧ, ਪੁਤੁ, ਧਾਨ, ਮਾਨ, ਵਡਿਆਈ, ਨਿਰੋਗਤਾ ਪਾ ਕਰ ਅਤਯੌੰਤ ਖ਼ੁਸ਼ੀ ਹੋਏ। 
ਬਹੁਤੇ ਸਤਿਨਾਮ ਮੰਤ੍ਰ ਉਪਦੇਸ਼ ਲੈ ਕੇ ਗੁਰਮੁਖ ਹੋਏ। ਨਾਲੇ ਦਿੱਲੀ ਵਾਲੇ ਸਿੱਖਾਂ ਨੇ ਰਾਮਰਾਇ 
ਵਾਲੀ ਸਾਰੀ ਕਥਾ ਸੁਣਾਈ, ਜਿਸ ਪੁਕਾਰ ਓਨ ਦੂਸਰੇ ਸੋਢੀਆਂ ਦੇ ਚੁੱਕੇ ਹੋਏ ਬਾਦਸ਼ਾਹ ਪਾਸ 
ਚੁਗਲੀ ਕੀਤੀ ਸੀ ਤੇ ਓਸ ਨੂੰ ਜੋ ਕੁਛ ਉੱਤਰ ਮਿਲਿਆ ਸੀ। ਗੁਰੂ ਸਾਹਿਬ ਜੀ ਨੇ ਸਾਰਾ 
ਬ੍ਰਿਤਾਂਤ ਸੁਣ ਕੇ ਬਚਨ ਕੀਤਾ, “ਜੋ ਕਰੇਗਾ ਸੋ ਭਰੇਗਾ। ਸਾਡਾ ਤੁਹਾਡਾ ਰੱਖਜਕ ਗੁਰੂ ਨਾਨਕ 
ਪਾਤਸ਼ਾਹ ਹੈ।” 

ਮਾਲਵੇ ਦੇਸ ਵਿਚਰਨਾ 

ਦੂਜੇ ਦਿਨ ਦਿੱਲੀ ਵਾਲੇ ਸਿੱਖਾਂ ਨੂੰ ਵਿਦਾ ਕਰ ਕੇ ਗੁਰੂ ਜੀ ਨੇ ਅਨੰਦਪੁਰ ਦੇ ਵਾਸੀਆਂ ਨੂੰ ਤਿੰਨ ਬਰਸ 
ਤੱਕ ਆਉਣ ਦਾ ਬਚਨ ਦੇ ਕੇ ਮੋੜਿਆ। ਤਾਂ ਬੀ ਬਹੁਤ ਪ੍ਰੇਮੀ ਤੀਰਥ ਦੇਖਣ ਵਾਸਤੇ ਆਪਣੇ 
ਟੱਬਰਾਂ ਸਮੇਤ ਗੁਰੂ ਜੀ ਦੇ ਨਾਲ ਹੀ ਰਹੇ। ਫੇਰ ਤੰਬੂ, ਕਨਾਤ, ਸਾਏਬਾਨ, ਫਰਸ਼ਾਦਿਕ 
ਸਾਮਾਨ ਗੱਡੀ ਉੱਤੇ ਲਦਾ ਕੇ ਭਾਈ ਸੰਗਤੀਆ, ਸੁਖਾਨੰਦ, ਨੱਬੂ ਰਬਾਬੀ ਨਾਲ ਤੋਰੇ। ਮਾਤਾ 
ਨਾਨਕੀ ਜੀ ਦਾ ਰਥ, ਸ੍ਰੀ ਗੂਜਰੀ ਜੀ ਦਾ ਡੋਲਾ, ਦਾਸ ਦਾਸੀਆਂ ਬਹਿਲਾਂ ਤੋਰ ਕੇ ਕ੍ਰਿਪਾਲ 
ਸਵਾਰ ਹੋਕੇ ਘਨੌਲੀ ਪਿੰਡ ਜਾ ਉੱਤਰੇ। ਅਗਲੇ ਦਿਨ ਰੋਪੜ, ਅਨੰਦਪੁਰ, ਕਲੌੜ, ਦਾਦੂ 
ਮਾਜਰੇ, ਉਗਾਣੇ, ਨੌ ਲਖੇ, ਟਹਿਲਪੁਰੇ ਲੰਗ ਆਦਿਕ ਪਿੰਡਾਂ ਵਿੱਚ ਉੱਤਰ ਕੇ ਧਰਮ ਦਾ 
ਉਪਦੇਸ਼ ਦੇ ਕੇ ਅਨੰਤ ਪੁਰਖਾਂ ਦਾ ਉਧਾਰ ਕਰਦੇ ਹੋਏ (ਮੂਲੋਵਾਲ ਪਹੁੰਚੇ) ਮੂਲੋਵਾਲ ਪਿੰਡ ਜਾ 
ਉੱਤਰੇ। ਮਾਈਆ, ਗੋਂਦਾ ਓਥੋਂ ਦੇ ਪੈਂਚ ਗੁਰੂ ਜੀ ਪਾਸ ਰਸਦ ਲੈ ਕੇ ਆਏ। ਗੁਰੂ ਜੀ ਨੇ ਜਲ 
ਚਾਹਯਾ ਤਾਂ ਮਾਈਏ ਨੇ ਬੇਨਤੀ ਕੀਤੀ, “ਆਹ ਨੇੜੇ ਦਾ ਖੂਹ ਤਾਂ ਖਾਰਾ ਤੇ ਕੌੜਾ ਹੈ। ਮਿੱਠੇ 
ਪਾਣੀ ਵਾਲਾ ਖੂਹ ਜਿੱਥੋਂ ਸਾਰਾ ਪਿੰਡ ਜਲ ਭਰਦਾ ਹੈ, ਓਹ ਦੂਰ ਹੈ। ਓਥੋਂ ਮੰਗਾਓ। ” ਗੁਰੂ ਜੀ 
ਬੋਲੇ, “ਏਹੋ ਮਿਨਾ ਹੈ, ਲੈ ਆਓ।” ਓਹ ਬਚਨ ਮੰਨ ਕੇ ਓਸੇ ਖੂਹ ਤੋਂ ਜਲ ਭਰ 
ਲਿਆਇਆ। ਜਾਂ ਪੀਤਾ ਤਾਂ ਮਿੱਠਾ ਸ੍ਰਾਦ ਆਯਾ। ਫੇਰ ਤਾਂ ਸਾਰਾ ਪਿੰਡ ਓਸੇ ਥਾਉਂ ਤੋਂ ਪਾਣੀ 
ਪੀਨ ਲੱਗ ਪਿਆ। ਗੁਰੂ ਜੀ ਦੀ ਏਹ ਸ਼ਕਤੀ ਵੇਖ ਕੇ ਲੋਕਾਂ ਨੇ ਬਹੁਤ ਸੇਵਾ ਕੀਤੀ ਤੇ ਪੰਜ 
ਦਿਨ ਗੁਰੂ ਜੀ ਨੂੰ ਰੱਖਿਆ। ਗੁਰੂ ਜੀ ਨੇ ਮਾਈਏ ਨੂੰ ਪੈਂਚਾਈ ਦਾ ਵਰ ਤੇ ਸਿਰੋਪਾਉ ਦਿੱਤਾ। 
ਹੁਣ ਉਸ ਦੀ ਸੰਤਾਨ ਉਥੇ ਨੰਬਰਦਾਰ ਹੈ। ਏਹ ਗੁਰਦਵਾਰਾ ਮਹਾਰਾਜੇ ਕਰਮ ਸਿੰਘ ਪਟਿਆਲੇ 
ਵਾਲੇ ਨੇ ਸੰਮਤ ੧੮੮੨ ਬਿਕ੍ਰਮੀ ਵਿੱਚ ਬਨਵਾਯਾ ਤੇ ਜਾਗੀਰ ਲਾਈ। 

ਓਥੋਂ ਚੱਲ ਕੇ ਗੁਰੂ ਜੀ ਸੇਖੇ ਪਿੰਡ ਦਾ ਉੱਤਰੇ। ਓਥੋਂ ਦੇ ਜੱਟਾਂ ਨੇ ਕੁੱਝ ਸੇਵਾ ਨਾ ਕੀਤੀ। ਓਸ ਸਮੇਂ 
ਓਥੋਂ ਦਾ ਮਲੂਕਾ ਚੌਧਰੀ ਤੇਹੀਆ ਸੇਖੇ ਪਿੰਡ ਦਾ ਮਲੂਕਾ ਚੌਧਰੀ) ਪਿੰਡਾਂ ਦਾ ਸ਼ਾਹੀ ਬਾਜ਼ ਗ਼ੁਜ਼ਾਰ 
ਕੰਠੀ ਬਧ ਬੈਰਾਗੀ ਦਾ ਸੇਵਕ ਸੀ। ਓਸ ਨੇ ਬੈਰਾਗੀ ਫ਼ਕੀਰ ਦੇ ਆਖੇ ਲੱਗ ਕੇ ਗੁਰੂ ਜੀ ਨੂੰ 
ਉਠਾਉਣ ਵਾਸਤੇ ਆਦਮੀ ਘੱਲ ਦਿੱਤੇ, ਜਿਨ੍ਹਾਂ ਨੂੰ ਗੁਰੂ ਕੇ ਸਾਥੀ ਸੂਰਬੀਰ ਸਿੱਖਾਂ ਨੇ ਝਿੜਕ 
ਸਿੱਟਿਆ ਤੇ ਗੁਰੂ ਜੀ ਨੇ ਰਸਦ ਮੁੱਲ ਮੰਗਵਾ ਕੇ ਲੰਗਰ ਕੀਤਾ। ਮਲੂਕਾ ਤਿੰਨ ਚਾਰ ਵਾਰੀ 
ਗੁਰੂ ਕੇ ਡੇਰੇ ਪਾਸੋਂ ਲੰਘਿਆ ਪਰ ਨਮਸਕਾਰ ਨਾ ਕੀਤੀ। ਓਥੋਂ ਦੇ ਲੋਕਾਂ ਨੇ ਜਦ ਓਸ ਦੇ 
ਬਹੁਤ ਖੋਟੇ ਕਰਮ ਤੇ ਪ੍ਰਜਾ ਨੂੰ ਦੁਖਦਾਈ ਦੱਸਿਆ ਤਾਂ ਗੁਰੂ ਜੀ ਨੇ ਭਵਿਸ਼ਤ ਬਾਣੀ ਕਹੀ ਬੋਲੇ 
“ਜਵੰਦੇ ਅਕਲ ਦੇ ਅੰਧੇ ਏਨ੍ਹਾਂ ਦਾ ਬਾਈਆ ਤੇਈਆ, ਹੋਸੀ ਥੇਹੀਆ ਥੇਹੀਆ” ਜਦ ਏਹ 
ਬਚਨ ਮਲੂਕ ਦੇ ਗੁਰੂ ਬੈਰਾਗੀ ਤੱਕ ਪੁਜਾ ਤਾਂ ਓਨ ਮਲੂਕ ਨੂੰ ਆਖਿਆ, “ਜਾਹ! ਗੁਰੂ ਜੀ ਦੇ 
ਚਰਨ ਫੜ। ਉਨ੍ਹਾਂ ਦਾ ਬਚਨ ਤਿੱਖੀ ਤਲਵਾਰ ਹੈ; ਸੇਵਾ ਕਰ ਸਰਾਪ ਬਖ਼ਸ਼ਾ।” ਫੇਰ ਮਲੂਕੇ 
ਨੇ ਗੁੜ ਦੀ ਭੇਲੀ, ਰੁਪਯਾ, ਥਾਨ ਗੁਰੂ ਜੀ ਅੱਗੇ ਆ ਰੱਖਿਆ ਤੇ ਚਰਨ ਫੜ ਲੀਤੇ। ਮਹਾਰਾਜ 
ਬੋਲੇ, “ਏਥੇ ਪੌਣੇ ਹੋਰ ਥਾਂ ਚੌਣੇ।” ਓੜਕ ਓਹੋ ਬਚਨ ਸਫ਼ਲ ਹੋਯਾ। ਅਠਾਰਵੀਂ ਸਦੀ ਦੇ ਸ਼ੁਰੂ 
ਵਿੱਚ ਜਵੰਦੇ ਜੱਟਾਂ ਦੇ: ਜੋ ਏਤੇ ਤੇਈ ਪਿੰਡ ਵਸਦੇ ਸਨ, ਗਿਲਜਜਯਾਂ ਦੇ ਉਜਾੜੇ ਹੋਏ ਦਿੱਲੀ ਤੋਂ 
ਪਰੇ ਜਾ ਵੱਸੇ। ਏਥੇ ਉਨ੍ਹਾਂ ਦੇ ਥੇਹ ਪਏ ਹਨ। ਓਥੇ ਹੁਣ ਛਿਆਸੀ ਪਿੰਡ ਵੱਸ ਪਏ ਜੋ ਜੜੰਦ੍ਯਾਂ 
ਦਾ ਜਟਵਾੜਾ ਉੱਘਾ ਹੈ। ਉਨ੍ਹਾਂ ਵਿੱਚੋਂ ਹੀ ਬਲਮ ਗੜ੍ਹ ਵਾਲਾ ਰਾਜਾ ਸੀ ਜੋ ੧੯੧੪ ਬਿਕ੍ਰਮੀ ਨੂੰ 
ਕਾਲਯਾਂ ਦੇ ਗਦਰ ਸਮੇਂ ਕਾਲਯਾਂ ਨੂੰ ਰਸਦ ਦੇਣ ਬਦਲੇ ਸਰਕਾਰ ਅੰਗ੍ਰੇਜ਼ੀ ਨੇ ਝੱਜਰ ਵਾਲੇ 
ਨਵਾਬ ਵਾਂਗੂੰ ਫਾਂਸੀ ਦੇ ਕੇ ਰਾਜ ਜ਼ਬਤ ਕਰ ਲੀਤਾ। 

ਸੇਖੇ ਤੋਂ ਚੱਲ ਕੇ ਇੱਕ ਜੰਗਲ ਵਿੱਚ ਤਾਲ ਕੰਢੇ ਦੋਪਹਿਰ ਠਹਿਰੇ, (ਕੱਟੂ ਅਤੇ ਫਰਵਾਹੀ ਪਿੰਡ) ਜਿੱਥੇ ਹੁਣ 
ਕੱਟੂ ਪਿੰਡ ਦੀ ਜੂਹ ਵਿੱਚ ਗੁਰਦਵਾਰਾ ਹੈ। ਓਥੋਂ ਅੱਗੇ ਫਰਵਾਹੀ ਪਿੰਡ ਰਾਤ ਨੂੰ ਜਾ ਰਹੇ। 
ਲੋਕਾਂ ਨੇ ਅਤਯੰਤ ਪ੍ਰੇਮ ਨਾਲ ਸੇਵਾ ਕੀਤੀ। ਦੂਜੇ ਦਿਨ ਤੁਰਨ ਵੇਲੇ ਲੋਕਾਂ ਨੇ ਬੇਨਤੀ ਕੀਤੀ ਕਿ 

ਸਤਸੰਗ ਭਗਤੀ ਭਜਨ ਕਰਾਵਨ ਵਾਲਾ ਕੋਈ ਸੰਤ ਛੱਡ ਜਾਓ। ਬਚਨ ਹੋਯਾ, ““ਫੇਰ 
ਭੇਜਾਂਗੇ।” ਸੋ ਭਾਈ ਸੋਭਾ ਸਿੰਘ ਪੂਰੇ ਭਾਂਡੇ ਸੰਤ ਸੰਮਤ ੧੮੦੭ ਬਿਕ੍ਰਮੀ ਵਿੱਚ ਓਥੇ ਆ ਕੇ 
ਸੱਠ ਬਰਸ ਰਹੇ ਜਿਨ੍ਹਾਂ ਦਾ ਚੇਲਾ ਥੰਮਣ ਸਿੰਘ ਸਾਰੇ ਦੇਸ ਦਾ ਪੂਜਯ ਹੋਯਾ। ਹੁਣ ਬੀ ਬੱਛੋਆਣੇ 
ਸਾਲ ਵਿੱਚ ਦੋ ਮੇਲੇ ਲੋਹੜੀ, ਵੈਸਾਖੀ ਨੂੰ ਭਰਦੇ ਹਨ। ਬਹੁਤ ਪਦਾਰਥ ਚੜ੍ਹਦੇ ਹਨ, ਲੰਗਰ 
ਚੱਲਦਾ ਹੈ। ਗੁਰੂ ਜੀ ਦੇ ਨਾਲ ਗੁਰੂ ਘਰ ਦੇ ਸਾਧੂ ਬਹੁਤ ਸੇ। ਜਿੱਥੇ ਜਾ ਕੇ ਉੱਤਰਦੇ ਓਹ ਸਾਧੂ 
ਪਿੰਡਾਂ ਵਿੱਚੋਂ ਦੁੱਧ, ਦਹੀਂ, ਘਿਉ, ਦਾਣਾ, ਰਸਦ ਆਦਿਕ ਸਭ ਚੀਜ਼ ਆਪੇ ਲੈ ਆਉਂਦੇ। 
ਮੀਹੇਂ ਵਰਗੇ ਅਨੇਕ ਜਲ ਢੋਂਦੇ, ਛਿੜਕਾਉ ਕਰਦੇ, ਕੋਈ ਲੰਗਰ ਕਰਦੇ, ਸਭ ਟਹਿਲ ਆਪ 
ਤੋਂ ਆਪ ਕਰਦੇ ਰਹਿੰਦੇ। 

ਫਰਵਾਹੀ ਤੋ ਚੱਲ ਕੇ (ਹੰਢਿਆਏ ਤਾਪ ਹਟਾਇਆ) ਹੰਢਾਏ ਜਾ ਬਿਰਾਜੇ। ਪਹਿਲੇ ਤਾਂ ਕਿਨੇ ਸੇਵਾ ਨਾ ਕੀਤੀ 
ਜਦ ਇੱਕ ਪੈਂਚ ਦਾ ਪੁੱਤ੍ਰ; ਜਿਸ ਨੂੰ ਤਾਪ ਚੜ੍ਹਦਾ ਸੀ, ਗੁਰੂ ਜੀ ਪਾਸ ਆ ਕੇ ਦੁੱਖ ਸੁਣਾਵਣ 
ਲੱਗਾ। ਤਾਂ ਗੁਰੂ ਜੀ ਦੇ ਸਤਿਨਾਮ ਜਪਾ ਕੇ ਟੋਭੇ ਵਿੱਚ ਇਸ਼ਨਾਨ ਕਰਾ ਦਿੱਤਾ। ਤਾਪ ਲਹਿ 
ਗਿਆ। ਏਸੇ ਤਰ੍ਹਾਂ ਜਦ ਅਨੇਕਾਂ ਦੇ ਤਾਪ ਉਤਾਰੇ, ਫੇਰ ਤਾਂ ਸਾਰਾ ਨਗਰ ਸੇਵਕ ਹੋ ਗਿਆ। 
ਓਸ ਤਾਲ ਦਾ ਨਾਮ ਹੁਣ ਗੁਰੂਸਰ ਹੈ। ਇਸ਼ਨਾਨ ਕਰਨੇ ਕਰ ਅਨੇਕ ਰੋਗ ਦੂਰ ਹੁੰਦੇ ਹਨ। 
ਹੰਢਾਏ ਤੋਂ ਚੱਲ ਕੇ ਜਦ ਧੌਲੇ ਪਿੰਡ ਪਾਸ ਦੀ ਲੰਘਣ ਲੱਗੇ ਤਾਂ ਘੋੜਾ ਅੜੀ ਕਰ ਖਲੋਤਾ। ਗੁਰੂ 
ਜੀ ਬੋਲੇ, “ਏਥੇ ਧਾਰੀਵਾਲ ਜੱਟ ਤੁਰਕਾਂ ਦੇ ਬੰਦੇ ਹਨ। ਅੱਗੇ ਉੱਤਰਾਂਗੇ।” ਸਿੱਖਾਂ ਦੇ ਪੁੱਛਣ 
ਪੁਰ ਬਚਨ ਹੋਇਆ, “ਸਮਾਂ ਪਾ ਕੇ ਏਹ ਭੀ ਗੁਰੂ ਕੇ ਸੇਵਕ ਹੋ ਜਾਣਗੇ।” ਓਥੋਂ ਅੱਗੇ ਮੌੜ 
ਪਿੰਡ ਦੀ ਜੂਹ ਵਿੱਚ ਮੋਹੀਵਾਲ ਨਾਮੇ ਢਾਬ ਉੱਤੇ ਉੱਤਰ ਕੇ ਸੁਚੇਤ ਪਾਣੀ ਹੋ ਪੰਜ ਇਸ਼ਨਾਨਾ 
ਕਰ ਰਾਤ ਨੂੰ ਢਿੱਲਵਾਂ ਪਿੰਡ ਜਾ ਰਹੇ। ਓਥੋਂ ਦੇ ਢਿੱਲੋਂ ਜੱਟਾਂ ਨੇ ਪ੍ਰੇਮ ਨਾਲ ਸੇਵਾ ਕੀਤੀ। ਤਿੰਨ 
ਦਿਨ ਰੱਖੇ। ਗੁਰੂ ਜੀ ਨੇ ਉਥੋਂ ਦੇ ਦਾਨ ਅਧਿਕਾਰੀ ਗ਼ਰੀਬ ਬ੍ਰਾਹਮਣਾਂ ਨੂੰ ਕਈ ਗਊਆਂ ਮੁੱਲ 
ਮੰਗਵਾ ਕੇ ਦਾਨ ਕੀਤੀਆਂ। ਫੇਰ ਓਸੇ ਥਾਂ ਇੱਕ ਭਾਰਾ ਜੱਗ ਕੀਤਾ। ਪੱਕਾ ਭੋਜਨ ਬਣਵਾ ਕੇ 
ਬ੍ਰਾਹਮਣਾਂ ਤੇ ਓਸ ਦੇਸ ਦੇ ਸਾਰੇ ਸਾਧਾਂ ਅਰ ਗ਼ਰੀਬਾਂ ਨੂੰ ਛੁਕਾਇਆ। 

ਓਥੋਂ ਦੇ ਲੋਗਾਂ ਨੂੰ ਭਗਤੀ ਭਜਨ (ਪੰਧੇਰਾਂ ਦਾ ਪੁਸੰਗ) ਦ੍ਰਿੜਾ ਕੇ ਜਦ ਗੁਰੂ ਜੀ ਭੰਦੇਹਰ ਪਿੰਡ ਗਏ, ਤਾਂ ਓਥੋਂ 
ਦੇ ਸੁਲਤਾਨੀਏਂ ਚਹਿਲ ਜੱਟਾਂ ਨੇ ਉੱਤਰਨ ਲਈ ਘੁਮਿਆਰਾਂ ਦਾ ਘਰ ਦੱਸਿਆ। ਉਨ੍ਹਾਂ ਦੀ 
ਮਤਿ ਮਲੀਨ ਦੇਖ ਕੇ ਗੁਰੂ ਜੀ ਖੀਵੇ ਪਿੰਡ ਜਾ ਰਹੇ। ਜਦ ਗੁਰੂ ਕੇ ਪ੍ਰਤਾਪ ਤੇ ਗੁਣਾਂ ਦੀ ਖ਼ਬਰ 
ਹੋਈ ਤਾਂ ਸਰਾਪ ਤੋਂ ਡਰਦੇ ਭੰਦੇਰਾਂ ਦੇ ਪੈਂਚ ਗੁੜ ਦੀ ਭੇਲੀ ਤੇ ਰੁਪਏ ਲੈ ਕੇ ਬਖ਼ਸ਼ਾਉਣ ਚੱਲੇ। 
ਰਾਹ ਵਿੱਚ ਖ਼ਬਰ ਲੱਗੀ ਕਿ ਗੁਰੂ ਜੀ ਨੇ ਤਾਂ ਜ਼ਰਾ ਭਰ ਗ਼ੁੱਸਾ ਨਹੀਂ ਕੀਤਾ ਤੇ ਓਹ ਸਦਾ ਇੱਕ 
ਰਸ ਅਨੰਦ ਰਹਿੰਦੇ ਹਨ, ਰਾਗ ਰੋਖ ਕੁਛ ਨਹੀਂ ਕਰਦੇ। ਇਹ ਗੱਲ ਸੁਣ ਕੇ ਉਨ੍ਹਾਂ ਪੈਂਚਾਂ ਨੇ 
ਓਸ ਥਾਂ ਭੇਲੀ ਭੰਨ ਕੇ ਵੰਡ ਲਈ ਤੇ ਰੁਪਏ ਧਰਤੀ ਵਿੱਚ ਦੱਬ ਦਿੱਤੇ ਕਿ ਗੁਰੂ ਜੀ ਦੇਖ ਕੇ 
ਮੰਗ ਨਾ ਲੈਣ। ਤਾਂ ਬੀ ਗੁਰੂ ਜੀ ਨੇ ਉਨ੍ਹਾਂ ਗਿਆਂ ਨੂੰ ਬੇਸਮਝ ਜਾਣ ਕੇ ਸਮਝ ਬਖ਼ਸ਼ੀ। ਖੀਵੇ 
ਪਿੰਡ ਦੇ ਜੱਟ ਬੀ ਸੁਲਤਾਨੀਏਂ ਸੇ, ਕੁਛ ਸੇਵਾ ਨਾ ਕੀਤੀ। ਓਥੇ ਰਾਤ ਕੱਟ ਕੇ ਜਦ ਓਥੋਂ ਤੁਰੇ। 
ਸਮਾਉਂ ਪਿੰਡ ਦੇ ਨੇੜੇ ਗਏ ਤਾਂ ਮੇਵੜੇ ਨੇ ਖ਼ਬਰ ਦਿੱਤੀ, “ਮਹਾਰਾਜ ! ਪਸ਼ੋਰ ਦੇ ਗਿਰਦੇ ਦੀ 
ਸੰਗਤ ਅਨੰਦਪੁਰੋਂ ਹੋ ਕੇ ਆਪ ਦੇ ਦਰਸ਼ਨ ਵਾਸਤੇ ਆ ਪੁੱਜੀ ਹੈ।” ਸੰਗਤ ਦੀ ਸ਼ਰਧਾ ਦੇ ਵੱਸ 
ਹੋਏ ਹੋਏ ਗੁਰੂ ਜੀ ਓਸੇ ਥਾਂ ਪੀਲੂ ਦੇ ਬਣ ਹੇਠ ਫਰਸ਼ ਕਰਾ ਬੈਠ ਗਏ। ਤਦੋਂ ਨੂੰ ਸੰਗਤ ਨੇ 
ਗੁਰੂ ਜੀ ਦੇ ਦਰਸ਼ਨ ਆ ਪਾਏ, ਪਦਾਰਥ ਚੜ੍ਹਾਏ। ਓਸ ਦੇਸ ਦੇ ਮੇਵੇ; ਜੋ ਊਠਾਂ ਉੱਤੇ ਲੱਦ ਕੇ 
ਲਿਆਏ ਸਨ, ਅਰਪਣ ਕੀਤੇ। ਗੁਰੂ ਜੀ ਦੇ ਮੁਖਾਰਬਿੰਦ ਤੋਂ ਸ਼ਬਦ ਸਾਖੀ ਉਪਦੇਸ਼ ਸੁਣ ਕੇ 
ਨਿਹਾਲ ਹੋਏ। ਸਮਾਉ ਦੇ ਇੱਕ ਜ਼ਿਮੀਂਦਾਰ ਨੇ; ਜਿਸ ਦਾ ਖੇਤ ਨੇੜੇ ਸੀ, ਸੰਗਤ ਨੂੰ ਲੱਸੀ 
ਲਿਆ ਕੇ ਛਕਾਈ, ਬਚਨ ਹੋਯਾ ਤੇਰੇ ਸਦਾ ਦੁੱਧ ਰਹੇਗਾ। ਓਥੋਂ ਸੰਗਤ ਸਮੇਤ ਗੁਰੂ ਜੀ ਕਸਬੇ 
ਭੀਖੀ ਢਾਬ ਦੇ ਕਿਨਾਰੇ ਜਾ ਉੱਤਰੇ। ਲੰਗਰ ਤਿਆਰ ਹੋਯਾ। ਸਭ ਨੇ ਛਕ ਕੇ ਆਰਾਮ ਕੀਤਾ। 
ਪਿਛਲੇ ਪਹਿਰ ਦੀਵਾਨ ਲੱਗਾ। ਰਾਗੀਆਂ ਰਬਾਬੀਆਂ ਨੇ ਕੀਰਤਨ ਕੀਤਾ। ਭੀਖੀ ਦੇ ਤਖਾਣਾਂ 

ਸਿੱਖਾਂ ਨੇ ਸਭ ਤਰ੍ਹਾਂ ਸੇਵਾ ਕੀਤੀ। ਦੂਜੇ ਦਿਨ ਗੁਰੂ ਜੀ ਦਾ ਪ੍ਰਤਾਪ ਵੇਖ ਕੇ ਓਥੋਂ ਦੇ ਬਾਣੀਏਂ 
ਤੇ ਜ਼ਿਮੀਂਦਾਰ ਭੀ ਝੁਕ ਪਏ। ਗੁਰੂ ਜੀ ਨੇ ਫੁਰਮਾਇਆ, “ਭਾਈ ਸਿੱਖੋ! ਮਨੁੱਖ ਜਨਮ 
ਅਮੋਲਕ ਰਤਨ ਵਾਂਗੂੰ ਦੁਰਲੱਭ ਹੈ। ਏਸ ਨੂੰ ਵਿਸ਼ੇ ਵਿਕਾਰਾਂ ਵਿੱਚ ਨਾ ਗਵਾਣਾ ਚਾਹੀਏ। ਸ੍ਰਾਸ 
ਸ੍ਰਾਸ ਵਾਹਿਗੁਰੂ ਦਾ ਸਿਮਰਨ, ਸੰਤ ਸੇਵਾ ਈਸ਼ੂਰ ਦੀ ਭਗਤੀ ਕਰਦੇ ਹੋਏ ਧਰਮ ਦੀ ਕ੍ਰਿਤ 
ਕਰ ਕੇ ਖਾਣੀ। ਈਸ਼ਰ ਦੀ ਰਜ਼ਾ ਵਿੱਚ ਪ੍ਰਸੰਨ ਰਹਿਣਾ, ਏਹੋ ਮਨੁੱਖ ਦੇਹ ਦਾ ਧਰਮ ਹੈ। ਐਸੇ 
ਆਚਰਨ ਰੱਖਣ ਵਾਲੇ ਪੁਰਸ਼ ਸੰਸਾਰ ਦੇ ਸੰਪੂਰਨ ਸੁਖ ਭੋਗ ਕੇ ਅੰਤ ਨੂੰ ਸੱਚਖੰਡ ਦੇ ਨਿਵਾਸੀ 
ਹੁੰਦੇ ਹਨ।” ਸੱਚੇ ਸਤਿਗੁਰੂ ਦੇ ਬਚਨ ਤੀਰੰਦਾਜ਼ ਦੇ ਨਿਸ਼ਾਨਾਂ ਬੰਨਣ ਵਾਂਗੂੰ ਜੱਗਯਾਸੂਆਂ ਦੇ 
ਮਨ ਵਿੱਚ ਪ੍ਰਵੇਸ਼ ਕਰ ਗਏ, ਜਿਨ੍ਹਾਂ ਨੂੰ ਮੰਨਨ ਕਰ ਕੇ ਸਿੱਖ ਪਰਮਪਦ ਦੇ ਅਧਿਕਾਰੀ ਹੋ 
ਗਏ। 

ਅਗਲੇ ਦਿਨ ਭੀਖੀ ਦਾ ਸਰਦਾਰ (ਭੀਖੀ ਦੇ ਦੇਸੂ ਚੌਧਰੀ ਦਾ ਪੁਸੰਗ) ਦੇਸੂ ਨਾਮੇ ਚਹਿਲ ਜੱਟ; ਜੋ ਆਪਣੇ ਤੀਹ 
ਚਾਲੀ ਪਿੰਡਾਂ ਦਾ ਰਾਜਾ ਬਣ ਰਿਹਾ ਸੀ, ਗੁਰੂ ਮਹਿਮਾ ਤੇ ਪਸ਼ੌਰੀ ਸੰਗਤ ਆਈ ਸੁਣ ਕੇ ਗੁਰੂ 
ਜੀ ਪਾਸ ਆਯਾ। ਪੰਜ ਰੁਪਯੇ, ਗੁੜ ਦੀ ਭੇਲੀ ਅੱਗੇ ਰੱਖ ਕੇ ਮੱਥਾ ਟੇਕਿਆ। ਗੁਰੂ ਜੀ ਨੇ 
ਬਚਨ ਕੀਤਾ, “ਆ ਭਾਈ ਦੇਸ ਰਾਜ! ਤੂੰ ਹਿੰਦੂ ਚੌਧਰੀ ਧਰਮ ਦਾ ਰਾਖਾ ਹੋ ਕੇ ਫੇਰ ਹਿੰਦੂ 
ਧਰਮ ਦਾ ਘਾਤਕ ਬਣ ਰਿਹਾ ਹੈਂ, ਏਹ ਕੀ ਮਨਮਤ ਫੜੀ ਹੈ? ਜੀਕੂੰ ਵਾੜ ਖੇਤ ਦੀ ਰਖਵਾਲੀ 
ਹੁੰਦੀ ਹੈ ਉਜਾੜਨ ਵਾਸਤੇ ਨਹੀਂ, ਏਸ ਤਰ੍ਹਾਂ ਪੈਂਚ ਤੇ ਸਰਦਾਰ ਪਰਜਾ ਦੇ ਧਰਮ ਦੀ ਰੱਖ੍ਯਾ 
ਵਾਸਤੇ ਬਨਾਏ ਹੋਏ ਹਨ। ਤੂੰ ਹਿੰਦੂ ਧਰਮ ਹੋ ਕੇ ਤੁਰਕ ਨੂੰ ਭੋਗ ਲਗਾ ਹੋਯਾ ਓਸ ਦਾ 
ਉਚਿਸਟ ਛਕਦਾ ਹੈਂ। ਤੇਰਾ ਕਿੱਥੇ ਭਲਾ ਹੋਵੇਗਾ? ਏਹ ਕੰਮ ਕਰਨ ਵਾਲਾ ਉਭੇ ਭਰਿਸ਼ਟ ਹੁੰਦਾ 
ਹੈ, ਨਾ ਹਿੰਦੂ, ਨਾ ਤੁਰਕ। ਤੈਨੂੰ ਦੇਖ ਕੇ, ਤੇਰੀ ਪਰਜਾ ਸੁਲਤਾਨ ਮੁਸਲਮਾਨ ਦਾ ਜੂਠਾ ਖਾਂਦੀ 
ਹੈ ਕਿਉਂਕਿ ਜਦ ਭਿਰਾਈ ਰੋਟ ਉੱਤੇ ਟਾਹਰ, ਦੇ ਕੇ ਦਰੂਦ ਦਿੰਦਾ ਹੈ ਓਹ ਉਸ ਤੁਰਕ ਪੀਰ 
ਨੂੰ ਭੋਗ ਲਗ ਜਾਂਦਾ ਹੈ। ਉਹ ਉਚਿਸਟ ਤੁਰਕ ਦਾ ਖਾਣ ਵਾਲੇ ਧਰਮੀ ਨਹੀਂ ਕਹੇ ਜਾ ਸਕਦੇ। 
ਫੇਰ ਤੂੰ ਚੌਧਰੀ ਹੋ ਕੇ ਸੋਚਦਾ ਨਹੀਂ ਕਿ ਜਿਸ ਪ੍ਰਮੇਸ਼ਰ ਦੀ ਭਗਤੀ ਕਰ ਕੇ ਦੇਵੀ ਦੇਵਤੇ ਪੀਰ, 
ਫ਼ਕੀਰ ਮੰਨੇ ਜਾਂਦੇ ਹਨ ਤੇ ਸਭ ਓਸੇ ਦੀ ਭਿਖਾਰੀ ਹਨ। ਓਸ ਸਰਬ ਸ਼ਕਤੀਵਾਨ ਦਾਤਾਰ ਨੂੰ 
ਵਿਸਾਰ ਕੇ “ਮੰਗਤਿਆਂ ਤੋਂ ਮੰਗਣਾ, ਲਾਨਤੀਆਂ ਦਾ ਕੰਮ” ਏਹ ਚੰਗੇ ਪੁਰਖਾਂ ਦਾ ਕੰਮ ਨਹੀਂ, 
ਅਧਰਮੀ ਮੂਰਖਾਂ ਦਾ ਹੈ। ਫੇਰ ਤੂੰ ਏਸ ਸੱਯਦ ਅਹਿਮਦ ਦੀ ਕਹਾਣੀ ਨਹੀਂ ਸੁਣੀ ਜੋ ਤੂੰ 
ਸੁਲਤਾਨ ਮੰਨ ਛੱਡਿਆ ਹੈ?” ਓਨ ਕਥਾ ਸੁਣਨੀ ਚਾਹੀ ਤਾਂ ਗੁਰੂ ਜੀ ਨੇ ਦੱਸਿਆ, “ਪਹਿਲੇ 
ਓਸ ਦੀ ਮਾਸੀ ਦੇ ਪੁੱਤਰ ਭਾਈਆਂ ਨੇ ਮਾਰ ਕੁੱਟ ਕੇ ਆਪਣੇ ਪਿੰਡ ਵਿੱਚੋਂ? ਜੋ ਮੁਲਤਾਨ ਪਾਸ 
ਸੀ, ਕੱਢ ਛੱਡਿਆ। ਫੇਰ ਉਨ੍ਹਾਂ ਤੋਂ ਡਰਦਾ ਨੱਸ ਕੇ ਧੌਂਕਲ ਪਿੰਡ ਵਜ਼ੀਰਾਬਾਦ ਦੇ ਪ੍ਰਗਣੇ ਜਾ 
ਵੱਸਿਆ। ਜਦ ਉਨ੍ਹਾਂ ਓਥੇ ਭੀ ਓਸ ਨੂੰ ਜਾ ਫੜਿਆ ਤਾਂ ਰਾਤ ਨੂੰ ਦੌੜ ਕੇ ਨੂਰਪੁਰ ਦੇ ਥਲਾਂ 
ਵਿੱਚ ਪੁਗਣੇ ਇਸਮਾਈਲ ਖਾਂ ਦੇ ਡੇਰੇ ਜਾ ਲੁਕਿਆ। ਓੜਕ ਓਥੇ ਹੀ ਨਗਾਹੇ ਪਿੰਡ ਵਸਦੇ ਨੂੰ 
ਓਸ ਦੇ ਵੈਰੀਆਂ ਨੇ ਜਾ ਕੇ ਫੜ ਕੇ ਬੁਰੀ ਦੁਰਦਸ਼ਾ ਨਾਲ ਮਾਰ ਸੁਟਿਆ। ਭਰਾਈ ਕੌਮ ਦੇ 
ਮੰਗਤੇ ਲੋਕ ਜੋ ਓਸ ਦੇ ਸੇਵਕ ਬਣੇ ਸਨ, ਝੂਠੀਆਂ ਸੱਚੀਆਂ ਕਰਾਮਾਤਾਂ ਸੁਣਾ ਸੁਣਾ ਘਰ ਘਰ 
ਢੋਲ ਵਜਾ ਮੰਗਦੇ ਫਿਰਦੇ ਹਨ। ਉਨ੍ਹਾਂ ਤੋਂ ਮਹਿਮਾ ਸੁਣ ਕੇ ਮੂਰਖ ਲੋਕ ਹਿੰਦੂ ਭੀ ਮੰਨਣ ਲਗ 
ਪਏ। ਏਹੋ ਬੇਸਮਝੀ ਤੇ ਅਧਰਮ ਹਿੰਦੂਆਂ ਵਿੱਚੋਂ ਕੱਢਣ ਵਾਸਤੇ ਸਾਨੂੰ ਕਰਤਾਰ ਨੇ ਭੇਜਿਆ 
ਹੈ। ਜੇਹੜਾ ਆਦਮੀ ਆਪ ਹੀ ਆਪਣੇ ਵੈਰੀਆਂ ਅੱਗੇ ਭੱਜਾ ਫਿਰਿਆ, ਓੜਕ ਲੁਕ ਕੇ ਭੀ ਨਾ 
ਬਚ ਸਕਿਆ। ਬਹਾਦਰੀ ਨਾਲ ਲੜ ਕੇ ਮਰਦਾ ਤਾਂ ਬੀ ਸ਼ਹੀਦ ਹੁੰਦਾ। ਜੋ ਕਾਇਰ ਹੋ ਕੇ ਆਪ 
ਹੀ ਕਾਲ ਦੀ ਚਬੀਣੀ ਹੋ ਗਿਆ, ਓਸ ਤੋਂ ਦੂਜੇ ਦਾ ਕੀ ਭਲਾ ਹੋਣਾ ਹੈ? ਅਣਤਾਰੂ ਨੇ ਭੀ ਕਦੇ 
ਕਿਸੇ ਨੂੰ ਤਾਰਿਆ ਹੈ?” 

ਗੁਰੂ ਸਾਹਿਬ ਜੀ ਦੇ ਸੱਚੇ ਬਚਨ ਸੁਨ ਕੇ ਦੇਸੂ ਨੇ ਭੀ ਓਸੇ ਵੇਲੇ ਖੂੰਡੀ ਤੇ ਮੁਸੱਲਾ; ਜੋ ਹਰ ਵੇਲੇ ਪਾਸ 
ਰੱਖਦਾ ਸੀ, ਭਵਾਂ ਕੇ ਢਾਬ ਵਿੱਚ ਸੁਟ ਘੱਤਿਆ ਅਤੇ ਹੋਰ ਭੀ ਅਨੰਤ ਲੋਕ ਸਤਿਨਾਮ ਦਾ 

ਉਪਦੇਸ਼ ਲੈ ਕੇ ਗੁਰੂ ਕੇ ਸਿੱਖ ਬਣ ਕੇ ਸੁਲਤਾਨ, ਗੁੱਗਾ, ਮੜੀ, ਮਸਾਣ ਮੰਨਣਾ ਛੱਡ ਬੈਠੇ। 
ਗੁਰੂ ਜੀ ਨੇ ਭੀ ਦੇਸੂ ਦੀ ਧੀਰਜਤਾਈ ਲਈ ਪੰਜ ਤੀਰ ਦੇ ਕੇ ਬਚਨ ਕੀਤਾ, “ਏਹ ਪੰਜੇ ਬੀਰ 
ਹਨ। ਧੂਪ ਦੇ ਕੇ ਅਦਬ ਨਾਲ ਰੱਖ ਛੱਡ। ਜਿੱਥੇ ਕੋਈ ਕੰਮ ਪਏ ਏਨ੍ਹਾਂ ਅੱਗੇ ਬੇਨਤੀ ਕਰੀਂ 
ਸਭ ਕਾਰਜ ਰਾਸ ਆਵੇਗਾ ਤੇ ਜਦੋਂ ਤੱਕ ਤੂੰ ਅਰ ਤੇਰੀ ਸੰਤਾਨ ਏਨ੍ਹਾਂ ਦੀ ਮੰਨਤ ਕਰੇਗੀ, 
ਬੇਅਦਬੀ ਨਾ ਕਰੋਗੇ, ਤਦੋਂ ਤੱਕ ਤੇਰਾ ਰਾਜ ਭਾਗ ਅਟੱਲ ਬਣਿਆ ਰਹੇਗਾ। ? ਤੀਰ ਤੇ ਏਹ 
ਵਰ ਲੈ ਕੇ ਦੇਸ ਰਾਜ ਤਾਂ ਬਹੁਤ ਖ਼ੁਸ਼ੀ ਹੋਇਆ। ਤਨੋਂ' ਮਨੋਂ ਗੁਰੂ ਜੀ ਦੀ ਸੇਵਾ ਕਰਨ ਲੱਗਾ। 
ਦਸ ਦਿਨ ਗੁਰੂ ਜੀ ਓਥੇ ਰਹੇ। ਪਸ਼ੌਰੀ ਸੰਗਤ ਦੀ ਮਨੋਕਾਮਨਾ ਪੂਰੀ ਕਰ ਕੇ ਓਸ ਨੂੰ ਵਿਦਾ 
ਕੀਤਾ। ਓਹ ਘਰ ਜਾ ਕੇ ਗੁਰੋਪਦੇਸ਼ ਨੂੰ ਕਮਾ ਕਮਾ ਕੇ ਪਰਮਪਦ ਦੇ ਅਧਿਕਾਰੀ ਹੋਏ। ਏਸੇ 
ਤਰ੍ਹਾਂ ਈਸ਼ੂਰ ਤੋਂ` ਬੇਮੁਖਾਂ ਤੇ ਅਨੰਤ ਚੋਰਾਂ ਧਾੜਵੀਆਂ ਨੂੰ ਗੁਰੂ ਜੀ ਨੇ ਆਪਣੀ ਬਾਣੀ ਤੇ 
ਤੀ 
ਧਰਮ ਦੀ ਖੇਤੀ ਵੱਲੋਂ ਵੰਜੜ ਤੇ ਕਲੇਰ ਹੋ ਰਹੇ ਸੇ, ਸਾਵਣ ਦੇ ਪਰੋਪਕਾਰੀ ਮੇਘ ਵਾਂਗੂੰ ਅੰਮ੍ਰਿਤ 
ਰੂਪੀ ਬਾਣੀ ਦੀ ਬਰਖਾ ਕਰ ਕੇ ਗੁਰੂ ਜੀ ਤੇ ਉਨ੍ਹਾਂ ਦੇ ਅੰਤਹਕਰਨ ਸਦਗੁਣਾਂ ਦੀ ਖੇਤੀ ਨਾਲ 
ਸੋਭਨੀਕ ਕਰ ਦਿੱਤੇ। ਬੇਅੰਤ ਲੋਕ ਚੋਰੀ, ਧਾੜਾ ਤੇ ਮੜੀ, ਮਸਾਣੀ, ਗੁੱਗੇ, ਸੁਲਤਾਨ ਦੀ 
ਮੰਨਤ ਕਰਨੀ ਛੱਡ ਕੇ ਪਰਮੇਸਰ ਦੇ ਭਗਤ ਬਣ ਗਏ। ਓਹੋ ਭਗਤੀਭਾਵ ਹੁਣ ਤੱਕ ਮਾਲਵੇ 
ਵਿੱਚ ਹੈ। 
ਓਸ ਸਮੇਂ ਦਲੇਉ ਪਿੰਡ ਤੋਂ ਬਾਹਰ ਝਿੜੀ ਵਿੱਚ (ਦਲੇਉ ਦੇ ਬ੍ਰਿਧ ਜੋਗੀ ਤੇ ਕ੍ਰਿਪਾ) ਇੱਕ ਜੋਗੀ ਰਾਜ ਅਤਯੰਤ 
ਬ੍ਰਿਧ ਰਿਹਾ ਕਰਦਾ ਸੀ। ਗੁਰੂ ਜੀ ਦੇ ਗੁਣ ਸੁਣ ਸੁਣ ਦਰਸ਼ਨ ਦੀ ਤੀਬਰ ਇੱਛਜਾ ਕਰ ਰਿਹਾ 
ਸੀ। ਗੁਰੂ ਜੀ ਓਸ ਦੇ ਪ੍ਰੇਮ ਵਿੱਚ ਖਿੱਚੇ ਹੋਏ ਪੰਜਾਂ ਅਸਵਾਰਾਂ ਨਾਲ ਭੀਖੀ ਤੋਂ ਚੱਲ ਕੇ ਪਹਿਲੇ 
ਗੰਢੂ ਪਿੰਡ ਆਪਣੇ ਧਰਮ ਪ੍ਰੇਮੀ ਭਾਈ ਮੁਗਲੂ ਨਾਮੇ ਗ੍ਰਿਸਤੀ ਸਿੱਖ ਦੇ ਜਾ ਉੱਤਰੇ। ਓਨ ਛੀਵੇਂ 
ਗੁਰੂ ਜੀ ਅੱਗੇ ਬਡੀ ਸ਼ਰਧਾ ਤੇ ਸੂਰਬੀਰਤਾ ਨਾਲ ਬੜੇ ਬੜੇ ਬਹਾਦਰੀ ਦੇ ਕੰਮ ਕੀਤੇ ਸਨ। 
ਗੁਰੂ ਜੀ ਖ਼ੁਸ਼ ਹੋਏ ਤਾਂ ਵਰ ਮੰਗਿਆ ਕਿ ਮੈਨੂੰ ਅੰਤ ਸਮੇਂ ਆਪ ਦਾ ਦਰਸ਼ਨ ਹੋਵੇ। ਗੁਰੂ 
ਸਾਹਿਬ ਜੀ ਨੇ ਬਚਨ ਕੀਤਾ, “ਅਜੇ ਤੂੰ ਬਾਈ ਤੇਹੀ ਵਰਹੇ ਹੋਰ ਜੀਉਣਾ ਹੈ। ਦੂਸਰੇ ਰੂਪ 
ਵਿੱਚ ਤੈਨੂੰ ਅੰਤ ਸਮੇਂ ਦਰਸ਼ਨ ਦੇਵਾਂਗੇ। ਓਸ ਦਾ ਅੰਤ ਸਮਾਂ ਪੁੱਜ ਪਿਆ ਓਹ ਗੁਰੂ ਕੇ ਬਚਨ 
ਨੂੰ ਚਿਤਾਰ ਰਿਹਾ ਸੀ, ਓਸੇ ਘੜੀ ਅਚੱਨਚੇਤ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਨੇ ਜਾ ਦਰਸ਼ਨ 
ਦਿੱਤੇ, ਉਹ ਦਰਸ਼ਨ ਕਰ ਕੇ ਨਿਹਾਲ ਹੋ ਗਿਆ। ਸਤਗੁਰਾਂ ਦੇ ਚਰਨਾਂ ਪੁਰ ਸੀਸ ਰਖਦਿਆਂ 
ਹੀ ਚੋਲਾ ਛੱਡ ਕੇ ਸੱਚਖੰਡ ਨੂੰ ਚਲਾ ਗਿਆ। ਓਥੋਂ ਦੇ ਸੰਗਤੀਆਂ ਨੂੰ ਭਜਨ, ਭਗਤੀ, ਭਾਣਾ 
ਮੰਨਣਾ ਏਹ ਦ੍ਰਿੜ ਉਪਦੇਸ਼ ਦ੍ਰਿੜਾ ਕੇ ਅਗਲੇ ਦਿਨ ਬਲੇਉ ਪਿੰਡ ਬ੍ਰਿਧ ਸਾਧੂ ਨੂੰ ਜਾ ਦਰਸ਼ਨ 
ਦਿੱਤੇ। ਅੱਗੇ ਓਹ ਗੁਰੂ ਕੇ ਸਰੂਪ ਵਿੱਚ ਬ੍ਰਿਤੀ ਅਰੂਢ ਕਰ ਕੇ ਸਮਾਧੀ ਲਾਈ ਬੈਠਾ ਸੀ। ਗੁਰੂ 
ਜੀ ਨੇ ਆਪਣੀ ਆਤਮਕ ਸ਼ਕਤੀ ਨਾਲ ਓਸ ਦੇ ਹਿਰਦੇ ਵਿੱਚੋਂ ਆਪਣਾ ਓਹ ਸਰੂਪ ਖਿੱਚ 
ਲੀਤਾ ਜਿਸ ਦੇ ਰਸ ਵਿੱਚ ਓਹ ਮਗਨ ਸੀ। ਫੇਰ ਤਾਂ ਮਣੀ ਗਈ ਤੋਂ ਫਣੀ ਦੇ ਬਿਆਕੁਲ ਹੋਣ 
ਵਾਂਗੂੰ ਘਬਰਾ ਕੇ ਸਮਾਧੀ ਖੁੱਲ੍ਹ ਗਈ ਤੇ ਜਿਸ ਸਰੂਪ ਦਾ ਧਯਾਨ ਧਰਦਾ ਸੀ ਓਹੋ ਸਾਖਯਾਤ 
ਸੱਚਾ ਸਤਿਗੁਰੂ ਅੱਗੇ ਬੈਠਾ ਨਜ਼ਰ ਆਯਾ। ਚਰਨਾਂ ਪੁਰ ਲਿਟ ਗਿਆ। ਫੇਰ ਉੱਠ ਕੇ ਅਤਯੰਤ 
ਪ੍ਰੇਮ ਪੁਲਕਾਵਲੀ ਸੰਯੁਕਤ ਚਾਰ ਪ੍ਰਕ੍ਰਮਾਂ, ਖੋੜਸ ਪ੍ਰਕਾਰ ਦੀ ਪੂਜਾ ਕਰ, ਚਰਨਾਮ੍ਰਿਤ ਪਾਨ 
ਕੀਤਾ। ਸੀਸ ਚਢਾਯਾ, ਹੱਥ ਜੋੜ ਸਨਮੁਖ ਖੜੇ ਹੋ ਉਸਤਤੀ ਕਰਨ ਲੱਗਾ। ਬਾਣੀ ਗਦਗਦ ਹੋ 
ਗਈ। ਓਸ ਵੇਲੇ ਦੇ ਸੁਖ ਦਾ ਏਹ ਵਰਨਣ ਹੈ: 
ਜੋ ਸੁਖੁ ਦਰਸਨੁ ਪੇਖਤੇ ਪਿਆਰੇ ਮੁਖ ਤੇ ਕਹਣੁ ਨ ਜਾਇ ॥੫॥ 
(ਆਸਾ, ਮ੩ ੫ - ੪੩੧) 
ਬੜੇ ਉਤਸ਼ਾਹ ਨਾਲ ਓਨ ਗੁਰੂ ਸਾਹਿਬਾਂ ਦੀ ਸੇਵਾ ਕੀਤੀ ਕਰਾਈ। ਰਾੜ੍ਹੀ ਦੇ ਸਮੇਂ ਬੇਨਤੀ ਕੀਤੀ, 
“ਸੱਚੇ ਪਾਤਸ਼ਾਹ! ਮੈਂ ਜਪ, ਤਪ, ਤੀਰਥ, ਬਰਤ, ਜੋਗ ਸਾਧਨ ਬਹੁਤ ਤਪੋਬਨ, ਚਿਤ੍ਰਕੂਟ, 

[21] ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਉੱਤ੍ਰ ਕਾਂਸ਼ੀ ਆਦਿ ਬਣਾਂ ਪਰਬਤਾਂ ਵਿੱਚ ਨਿਵਾਸ ਕੀਤਾ, ਪਰ ਚਿੱਤ ਨੂੰ ਸ਼ਾਂਤੀ ਨਾ ਹੋਈ ਅਤੇ 
ਨਾ ਆਤਮਾ ਪ੍ਰਮਾਤਮਾ ਦਾ ਸਾਖਯਾਤ ਗਿਆਨ ਹੋਯਾ। ਸੋ ਆਪ ਕ੍ਰਿਪਾ ਕਰੋਂ। ਕਿਉਂਕਿ ਆਪ 
ਸੱਚੇ ਸਤਿਗੁਰੂ, ਤਾਰਕ ਬੂਹਮਵੇਤਾ ਮੇਰੇ ਜੈਸੇ ਭੂਮੀ ਜੀਵਾਂ ਨੂੰ ਨਿਹਾਲ ਕਰਦੇ ਫਿਰਦੇ ਹੋ। 


ਯਥਾ: 

ਸੰਤ ਨਦੀ ਅਰ ਮੇਘੁਲਾ ਚਲੈਂ ਭੁਯੰਗਮ ਚਾਲ। 

ਰਜਬ ਜਹਿੰ ਜਹਿੰ ਪਗ ਧਰੇਂ' ਤਹਿ ਤਹਿ ਕਰੇਂ ਨਿਹਾਲ। 
ਗੁਰੂ ਜੀ ਨੇ ਉਸ ਦਾ ਸੱਚਾ ਪ੍ਰੇਮ ਵੇਖ ਕੇ ਏਹ ਸ਼ਬਦ ਉਚਾਰਿਆ: 

ਕਾਹੇ ਰੇ ਬਨ ਖੋਜਨ ਜਾਈ ॥ 


ਸਰਬ ਨਿਵਾਸੀ ਸਦਾ ਅਲੇਪਾ ਤੋਹੀ ਸੰਗਿ ਸਮਾਈ ॥੧॥ ਰਹਾਉ ॥ 
ਪੁਹਪ ਮਧਿ ਜਿਉਂ ਬਾਸੁ ਬਸਤੁ ਹੈ ਮੁਕਰ ਮਾਹਿ ਜੈਸੇ ਛਾਈ ॥ 
ਤੈਸੇ ਹੀ ਹਰਿ ਬਸੇ ਨਿਰੰਤਰਿ ਘਟ ਹੀ ਖੋਜਹੁ ਭਾਈ ॥੧॥ 
ਬਾਹਰਿ ਭੀਤਰਿ ਏਕੋ ਜਾਨਹੁ ਇਹੁ ਗੁਰ ਗਿਆਨੁ ਬਤਾਈ ॥ 
ਜਨ ਨਾਨਕ ਬਿਨੁ ਆਪਾ ਚੀਨੈ ਮਿਟੈ ਨ ਭੂਮ ਕੀ ਕਾਈ ॥੨॥੧॥ 
(ਧਨਾਸਰੀ, ਮ੧ ੯ - ੬੮੪) 
ਹੁਣ ਭਰਮ ਕੀ ਕਾਈ ਅਵਿੱਦਯਾ ਮੇਟਣ ਵਾਸਤੇ ਗੁਰੂ ਜੀ ਨੇ ਆਤਮਾ ਅਨਾਤਮਾ ਦਾ ਅਨ੍ਹੈ ਬਿਤ੍ਰੇਕ ਕਰ 
ਕੇ ਬਬੇਕ ਦ੍ਰਾਰਾ ਤਿੰਨਾਂ ਦੇਹਾਂ, ਤਿੰਨਾਂ ਅਵਸਥਾਂ ਤੋਂ ਨਿਆਰਾ ਕਰ ਕੇ ਏਨ੍ਹਾਂ ਦਾ ਸਾਖੀ 
ਨਿਰਬਿਕਾਰ ਆਤਮਾ ਨੂੰ ਅਨੇਕ ਜੁਗਤੀ ਕਰ ਪ੍ਰਮਾਤਮਾ ਰੂਪ ਸਾਖਯਾਤ ਦਰਸ਼ਨ ਕਰਾ ਦਿੱਤਾ, 
ਜਿਸ ਤੋਂ ਓਹ ਸ਼ਾਂਤ ਭਾਵ ਨੂੰ ਪ੍ਰਾਪਤ ਹੋ ਕੇ ਪਰਮਾਨੰਦ ਵਿਖੇ ਅਚੱਲ ਹੋ ਗਿਆ। ਏਸੇ ਭਾਂਤ 
ਹੋਰ ਕਈ ਪਿੰਡਾਂ ਵਿੱਚ ਅੱਪੜ ਕੇ ਉਪਕਾਰੀ ਗੁਰੂ ਜੀ ਨੇ ਬਾਣੀ ਦੀ ਵਰਖਾ ਨਾਲ ਅਨੰਤ 
ਪੁਰਖਾਂ ਦੇ ਦਿਲ ਠੰਢੇ ਕੀਤੇ ਤੇ ਉਨ੍ਹਾਂ ਨੂੰ ਪਰਮਪਦ ਦੇ ਅਧਿਕਾਰੀ ਬਣਾ ਕੇ ਗੁਰੂ ਸਾਹਿਬ ਜੀ 
ਮੁੜ ਭੀਖੀ ਆ ਬਿਰਾਜੇ। ਚੌਧਰੀ ਦੇਸੂ ਆਦਿਕ ਗੁਰੂ ਕੇ ਸੇਵਕਾਂ ਨੇ ਰੱਖਣ ਵਾਸਤੇ ਪ੍ਰੇਮ ਪ੍ਰਗਟ 
ਕੀਤਾ ਪਰ ਗੁਰੂ ਜੀ (ਮੇਘ ਦੀ ਤਰ੍ਹਾਂ ਉਪਦੇਸ਼ ਦੀ ਅੰਮ੍ਰਤ ਰੂਪ ਬਰਖਾ ਕਰਦੇ ਹੋਏ) ਬੇਅੰਤ 
ਜੀਵਾਂ ਦਾ ਉਧਾਰ ਕਰਨ ਹਿਤ ਓਥੋਂ ਤੁਰ ਕੇ ਅਲੀ ਸ਼ੇਰ ਜਾ ਰਹੇ। ਓਥੋਂ ਜੋਗੇ ਪਿੰਡ ਗਏ ਤਾਂ 
ਕਿਸੇ ਨੇ ਆਗਤ ਭਾਗਤ ਨਾ ਕੀਤਾ। “ਜੋਗਾ ਰਲੇ ਅਲੀ ਸ਼ੇਰੇ। ਧੀਆਂ ਦੇ ਬਣਜਾਰੇ ਹੇਰੇ।” ਸੋ 
ਪਰਤੱਖ ਹੈ। ਓਥੋਂ ਵਰਗਾ ਧੀਆਂ ਦਾ ਵਣਜ ਹੋਰ ਕਿਸੇ ਥਾਂ ਨਹੀਂ ਹੁੰਦਾ। ਦਿਖਾ ਕੇ ਹਜ਼ਾਰ 
ਹਜ਼ਾਰ ਰੁਪੱਯਾ ਲੈਂਦੇ ਹਨ। ਗੁਰੂ ਜੀ ਭੁਪਾਲ ਪਿੰਡ ਇੱਕ ਦਿਨ ਰਹਿ ਕੇ ਖਯਾਲੇ ਜਾ ਰਹੇ। 
ਭਾਵੇਂ ਓਥੋਂ ਦੇ ਜੱਟਾਂ ਨੇ ਤਾਂ ਸੇਵਾ ਕੁਛ ਨਾ ਕੀਤੀ, ਪਰ ਇੱਕ ਗੰਗਾ ਰਾਮ ਬ੍ਰਾਹਮਣ ਨੇ ਘਰ 
ਆਈ ਗੰਗਾ ਸਮਝ ਕੇ ਸਰਬ ਭਾਂਤ ਗੁਰੂ ਜੀ ਦੀ ਸੇਵਾ ਕੀਤੀ। ਓਥੋਂ ਜਾਂ ਤੀਜੇ ਦਿਨ ਤੁਰਨ 
ਲੱਗੇ ਤਾਂ ਬਚਨ ਕੀਤਾ, “ਜਦੋਂ ਏਥੇ ਬੋਹੜ ਦਾ ਬ੍ਰਿਛ ਤੇ ਖੂਹ ਲੱਗੇਗਾ, ਤਦ ਏਨ੍ਹਾਂ ਜੱਟਾਂ ਦੀ 
ਬੁੱਧ ਸੌਰੇਗੀ।” ਸੋ ਹੁਣ ਓਥੇ ਖੂਹ ਤੇ ਬੋਹੜ ਲੱਗਣੇ ਕਰ ਗੁਰੂ ਜੀ ਦੇ ਬਚਨ ਅਨੁਸਾਰ ਸਿੱਖ 
ਸਾਧ ਦੀ ਸੇਵਾ ਹੁੰਦੀ ਹੈ। ਖਯਾਲੇ ਤੋਂ ਚੱਲ ਕੇ ਖਾਨੇ (ਜੱਗਾ, ਖਿਆਲਾ, ਖਾਨਾ, ਮੌੜੀ/ਮੌੜ ਆਦਿ ਪਿੰਡ) 
ਪਿੰਡ ਇੱਕ ਰਾਤ ਰਹਿ ਕੇ ਮੌੜੀ ਪਿੰਡ ਜੰਡ ਹੇਠ ਜਾ ਉੱਤਰੇ। ਓਥੋਂ ਦੇ ਲੋਕਾਂ ਨੇ ਆਖਿਆ, 
“ਏਸ ਜੰਡ ਵਿੱਚ ਭੂਤ ਪ੍ਰੇਤ ਪਿਸਾਚ ਰਹਿੰਦੇ ਹਨ। ਆਪ ਏਥੇ ਨਾ ਉੱਤਰੋ, ਕਿਉਂ ਜੋ ਉਨ੍ਹਾਂ ਨੇ 
ਜਮਾਤ ਲੈ ਕੇ ਏਥੇ ਆ ਉੱਤਰਿਆ ਸੀ। ਰਾਤ ਨੂੰ ਐਡੇ ਡਰੇ ਕਿ ਸਭੇ ਡੇਰਾ ਡੰਡਾ ਛੱਡ ਕੇ ਨੱਠ 
ਗਏ। ਉਨ੍ਹਾਂ ਵਿੱਚੋਂ ਕਈ ਡਰਦੇ ਮਾਰੇ ਦਹਿਲ ਕੇ ਮਰ ਗਏ। ਏਸੇ ਤਰ੍ਹਾਂ ਇੱਕ ਮੁਸਲਮਾਨ ਦਾ 
ਪੀਰ ਸੱਯਦ ਆਯਾ। ਓਹ ਆਖੇ, “ਮੈਂ ਏਨ੍ਹਾਂ ਨੂੰ ਏਥੋਂ ਕੱਢ ਕੇ ਜਾਵਾਂਗਾ। ਓੜਕ ਆਪ ਹੀ 
ਜਾਨ ਦੇ ਕੇ ਗਿਆ। ” ਏਹ ਬਾਤਾਂ ਸੁਣ ਗੁਰੂ ਜੀ ਬੋਲੇ, “ਉਨ੍ਹਾਂ ਪ੍ਰੇਤਾਂ ਦੇ ਭਲੇ ਵਾਸਤੇ ਕਰਤਾਰ 
ਸਾਨੂੰ ਏਥੇ ਲਿਆਯਾ ਹੈ। ਓਸੇ ਜੰਡ ਹੇਠ ਤੰਬੂ ਤਣਵਾ ਕੇ ਗੁਰੂ ਜੀ ਬਿਰਾਜ ਰਹੇ, ਅੱਧੀ ਰਾਤ 

ਹੋਈ ਤਾਂ ਓਹੀ ਪਿਸਾਚ ਤੇ ਦੇਉ ਦੋਵੇਂ ਗੁਰੂ ਜੀ ਅੱਗੇ ਹੱਥ ਜੋੜ ਕੇ ਆ ਖਲੋਤੇ। ਗੁਰੂ ਜੀ ਦੇ 
ਦਰੱਖਤ ਤੋੜ ਕੇ ਚਲੇ ਗਏ। ਭਾਵੇਂ ਏਹ ਸ਼ਕਤੀ ਭੀ ਉਨ੍ਹਾਂ ਨੇ ਦੇਖ ਲੀਤੀ ਤਾਂ ਭੀ ਜੱਟਾਂ ਨੇ 
ਸੇਵਾ ਨਾ ਕੀਤੀ। ਗੁਰੂ ਜੀ ਦੇ ਨਾਲ ਦੇ ਸਾਧੂ ਬਾਂਛਤ ਚੀਜ਼ ਲੈ ਆਏ। 

ਓਸੇ ਦਿਨ ਖ਼ਬਰ ਆਈ ਕਿ ਭੀਖੀ ਵਾਲੇ ਦੇਸੂ ਦੀ ਤੀਵੀਂ ਨੇ ਗੁਰੂ ਕੇ ਤੀਰ ਪੱਥਰਾਂ ਨਾਲ ਭੰਨ ਤੋੜ ਕੇ 
ਸੁਟ ਦਿੱਤੇ ਅਤੇ ਓਹੋ ਸੁਲਤਾਨ ਦੀ ਖੰਡੀ ਫੇਰ ਦੇਸੂ ਦੇ ਕੰਧੇ ਰਖਾ ਦਿੱਤੀ ਹੈ। ਗੁਰੂ ਜੀ ਨੇ 
ਬਚਨ ਕੀਤਾ, “ਮਾਨ ਮਿਤ ਨਹੀਂ, ਲਾਲਚੀ ਸਿੱਖ ਨਹੀਂ। ਕਿਸੇ ਸਮੇ' ਸੰਤ ਸੁਧਾਰਨਗੇ। ਦੇਸੂ 
ਨੇ ਏਹ ਤੀਰ ਨਹੀਂ ਤੋੜੇ, ਆਪਣੀ ਬੰਸ ਮਰੋੜੀ ਹੈ। ਏਸ ਜੰਡ ਵਿੱਚ ਜਿਸ ਦਿਨ ਪਿੱਪਲ 
ਜੰਮੇਗਾ ਦੇਸੂ ਦਾ ਬੰਸ ਨਾ ਰਹੇਗਾ।” ਓਹੋ ਗੱਲ ਸੱਚ ਹੋਈ, ਵੀਹ ਕੁ ਵਰ੍ਹੇ ਪਿੱਛੋਂ ਓਸੇ ਜੰਡ 
ਵਿੱਚ ਪਿੱਪਲ ਜੰਮਿਆਂ, ਦੇਸੂ ਮਰ ਗਿਆ, ਓਸ ਦਾ ਬੇਟਾ ਗੈਂਡੇਰਾਇ ਮਾਲਕ ਮੁਲਕ ਹੋ ਕੇ 
ਆਪਣੇ ਸਾਕਾਂ ਦੇ ਹਥੋਂ ਕਤਲ ਹੋਯਾ। ਗੈਂਡੇ ਦੇ ਪੁੱਤ ਨੂੰ ਭੀ ਸ਼ਰੀਕਾਂ ਨੇ ਮਾਰ ਘੱਤਿਆ। ਰਾਜ 
ਉਨ੍ਹਾਂ ਦਾ ਬਾਬੇ ਆਲਾ ਸਿੰਘ ਨੇ ਲੈ ਲੀਤਾ। ਹੁਣ ਦੇਸੂ ਦੀ ਕੁਲ ਦਾ ਇੱਕ ਜੀ ਨਹੀਂ। ਸੱਚ ਹੈ, 
“ਸਾਧੂ ਬੋਲੇ ਸਹਿਜ ਸੁਭਾਇ। ਸਾਧੂ ਦਾ ਬੋਲਿਆ ਬਿਰਥਾ ਨ ਜਾਇ। ' ਮੌੜਾਂ ਤੋਂ ਚੱਲ ਕੇ ਗੁਰੂ 
ਸਾਹਿਬ ਜੀ ਮਾਈ ਸਰਖਾਨੇ ਤੇ ਡਿੱਖ ਪਿੰਡ ਇੱਕ ਰਾਤ ਰਹਿ ਕੇ ਸਾਬੋ ਕੀ ਤਲਵੰਡੀ ਜਾ ਰਹੇ, 
ਜਿੱਥੇ ਹੁਣ ਦਮਦਮਾ ਸਾਹਿਬ ਗੁਰਦੁਆਰਾ ਹੈ। ਹੁਨ ਓਥੇ ਦਰਬਾਰ ਦੇ ਸਾਹਮਣੇ ਨੌਵੇਂ ਗੁਰੂ ਜੀ 
ਦਾ ਮੰਦੂ ਹੈ। ਤਲਵੰਡੀ ਵਾਲੇ ਸਾਬੋ ਕੇ ਸਰਦਾਰਾਂ ਨੇ ਬਹੁਤ ਸੇਵਾ ਕੀਤੀ। ਪੜ੍ਹਣ ਦਾ ਜ਼ਿਕਰ 
ਚੱਲਿਆ ਤਾਂ ਗੁਰੂ ਜੀ ਨੇ ਬਚਨ ਕੀਤਾ, “ਏਥੇ ਗੁਰੂ ਕੀ ਕਾਂਸੀ ਹੋਵੇਗੀ।” ਸੋ ਸੱਚ ਹੈ, ਓਥੇ 
ਬਹੁਤ ਸਿੱਖ ਗੁਰਮੁਖੀ ਵਿੱਦਯਾ ਪੜ੍ਹਦੇ ਹਨ। ਤਾਂ ਹੀ ਓਥੋਂ ਦੇ ਨਿਵਾਸੀ ਓਸ ਤਾਲ ਨੂੰ; ਜਿਸ 
ਦੀ ਕਾਰ ਨੌਂਵੇਂ ਗੁਰੂ ਜੀ ਨੇ ਕਢੀ ਸੀ, ਗੁਰੂਸਰ, ਦਸਾ ਸਮੇਧ ਤੇ ਦਰਬਾਰ ਨੂੰ ਬਿਸੂਨਾਥ, ਦੇਗ 
ਨੂੰ ਅੰਨ ਪੂਰਨਾ ਬੋਲਦੇ ਹਨ। ਭਜਨ ਦੀ ਗੰਗਾ ਚਲਦੀ ਹੈ। ਕਈ ਦਿਨ ਤਲਵੰਡੀ ਰਹਿ ਕੇ 
ਓਥੋਂ ਅੱਗੇ ਪਰਮੂ ਦੇ ਕੋਟ ਜਾ ਰਹੇ। ਲੋਕਾਂ ਨੇ ਸੇਵਾ ਤਾਂ ਬਹੁਤ ਕੀਤੀ ਪਰ ਇੱਕ ਚੋਰ ਨੇ ਗੁਰੂ 
ਜੀ ਦਾ ਘੋੜਾ ਚੁਰਾ ਲੀਤਾ, ਜੋ ਓਥੋਂ ਤਿੰਨ ਕੋਹ ਉੱਤੋਂ ਇੱਕ ਢਾਬ ਵਿੱਚੋਂ ਜਿਸ ਨੂੰ “ਸੀਤਲ 
ਸਰ” ਆਖਦੇ ਹਨ ਪਾਣੀ ਪੀਣ ਲੱਗਾ ਫੜਿਆ ਗਿਆ। ਗੁਰੂ ਸਾਹਿਬ ਜੀ ਦੇ ਰੋਬਰੂ ਆ ਕੇ 
ਰਿ 
“ਸੂਲੀਸਰ” ਹੈ 

ਓਥੋਂ ਅਗ ਕਰੇ ਪਿੰਡ ਵਾਲੇ ਲਕ ਗੁਰੂ ਜੀ ਨੰ ਲੈ ਗਏ। ਬਹੁਤ ਪਰਮ ਨਾਲ ਸੇਢਾ ਕੀਤੀ। ਓਥੋਂ ਬੱਡੋਆਣੇ 
ਪਿੰਡ ਵਾਲੇ ਪ੍ਰੇਮੀ ਸਿੱਖ ਗੁਰੂ ਜੀ ਨੂੰ ਆਪਣੇ ਪਿੰਡ ਲੈ ਆਏ। ਕਈ ਦਿਨ ਰੱਖਿਆ। ਸਤਸੰਗ 
ਸੇਵਾ ਕਰ ਕੇ ਨਿਹਾਲ ਹੋਏ। ਓਥੋਂ ਅੱਗੇ ਗੋਬਿੰਦ ਪੁਰੇ ਗਏ ਤਾਂ ਉਨ੍ਹਾਂ ਸਗੋਂ ਗੁਰੂ ਜੀ ਦੇ 
ਘਾਈਆਂ ਦੇ ਭੂਰੇ ਤੇ ਰੰਬੇ ਖੋਹ ਲੀਤੇ। ਗੁਰੂ ਜੀ ਓਸੇ ਘੜੀ ਸਿੰਗ੍ੇੜੀ ਪਿੰਡ ਜਾ ਰਹੇ। ਉਨ੍ਹਾਂ 
ਮਨੋਂ ਤਨੋਂ ਸੇਵਾ ਕੀਤੀ। ਅਗਲੇ ਦਿਨ ਮਹਾਰਾਜ ਜੀ ਨੇ ਗਰਨੇ ਪਿੰਡ ਦੇ ਲੋਕਾਂ ਨੂੰ ਜਾ 
ਤਾਰਿਆ ਤੇ ਗੋਬਿੰਦ ਪੁਰੇ ਦੇ ਲੋਕਾਂ ਪਿੱਛੋਂ ਪਛਤਾ ਕੇ ਗੁਰੂ ਕੇ ਸਰਾਪ ਤੋਂ ਡਰ ਕੇ ਸੱਤ ਭੂਰੇ, ਦੋ 
ਘੜੇ ਘਿਉ ਦੇ ਤੇ ਇੱਕ ਘੋੜਾ ਲੈ ਕੇ ਗੁਰੂ ਜੀ ਦੇ ਚਰਨ ਜਾ ਫੜੇ। ਦੀਨ ਹੋ ਕੇ ਭੁੱਲ 
ਬਖ਼ਸ਼ਾਈ। ਤਾਂ ਭੀ ਏਹ ਬਚਨ ਹੋਯਾ, “ਏਨ੍ਹਾਂ ਗੋਲੇ ਜੱਟਾਂ ਦੀ ਬੰਸ ਨਾ ਵਧੇਗੀ। ਪਰ ਜਿਤਨੀ 
ਹੈ ਏਤਨੀ ਹੀ ਅਜੀਤ ਰਹੂ। ” ਸੋ ਹੁਣ ਤੱਕ ਉਨ੍ਹਾਂ ਦੇ ਓਤਨੇ ਹੀ ਆਦਮੀ ਹਨ। ਵਧੇ ਘਟੇ 
ਨਹੀਂ, ਪਰ ਸੂਰਬੀਰ ਉੱਘੇ ਹਨ। 

ਬਾਂਗਰ ਦੇਸ ਆਗਰੇ ਤਕ ਯਾਤ੍ਹਾ 

ਏਸੇ ਪ੍ਰਕਾਰ ਵਿਚਰਦੇ ਹੋਏ ਗੁਰੂ ਸਾਹਿਬ ਜੀ ਗਾਗੇ, ਲੇਲ, ਮੂਣਕ ਆਦਿ ਪਿੰਡਾਂ ਵਿੱਚ ਉੱਤਰ ਕੇ ਲੋਕਾਂ 
ਦਾ ਉਧਾਰ ਕਰਦੇ ਹੋਏ ਮਕੌਰੜ ਪਿੰਡ ਦੇ ਪੱਤਣ ਘੱਗਰ ਨਦੀ ਲੰਘ ਕੇ ਥੋੜ੍ਹਾ ਚਿਰ ਮਕੋਹੜ ਦੇ 
ਬੋਹੜ ਬ੍ਰਿਛ ਹੇਠ ਠਹਿਰੇ। ਪਿਛਲੇ ਵਹੀਰ ਨੂੰ ਮਿਲਾਇਆ। (ਧਮਧਾਨ ਦੱਗਾ ਚੌਧਰੀ) ਫੇਰ ਧਮਧਾਣ 
ਪਿੰਡ ਪਾਸ ਤਾਲ ਦੇ ਕਿਨਾਰੇ; ਜੋ ਲਊ ਕੁਸ਼ੂ ਦੇ ਸਮੇਂ ਦਾ ਦੱਸੀਦਾ ਹੈ, ਜਾ ਉੱਤਰੇ। ਦੱਗੇ ਨਾਮ 
ਚੌਧਰੀ ਦੁੱਧ ਦੀ ਗਾਗਰ ਲੈ ਕੇ ਆਯਾ। ਬਚਨ ਹੋਇਆ, “ਏਹ ਦੁੱਧ ਸਾਡੇ ਕੰਮ ਦਾ ਨਹੀਂ, 
ਤੁਸੀਂ ਮੂੜੀ ਚੜ੍ਹਾ ਕੇ ਚੋਇਆ ਹੈ। ” ਗੁਰੂ ਜੀ ਨੂੰ ਜਾਣੀ ਜਾਣ ਸਮਝ ਕੇ ਦੱਗੇ ਜੱਟ ਓਹ ਦੁੱਧ 
ਲੈ ਗਿਆ। ਹੋਰ ਦੋ ਗਾਗਰਾਂ ਭਰ ਕੇ ਲੈ ਆਇਆ ਕਿਉਂਕਿ ਬਾਂਗਰ ਦੇਸ ਦੇ ਜੱਟ ਪਰਾਈਆਂ 
ਮਹੀਆਂ ਚਰਦੀਆਂ ਨੂੰ ਬਾਹਰ ਤੋਂ ਚੁਰਾ ਲਿਆਉਂਦੇ ਹਨ। ਕੱਟੇ ਵੱਛੇ ਰੋਂਦੇ ਪਿੱਛੇ ਮਾਲਕਾਂ ਦੇ 
ਘਰ ਰਹਿ ਜਾਂਦੇ ਹਨ, ਮੂੜੀ ਚੜ੍ਹਾ ਕੇ ਮਹੀਆਂ ਦਾ ਦੁੱਧ ਚੋ ਲੈਂਦੇ ਹਨ। ਦੱਗੇ ਚੌਧਰੀ ਨੇ ਗੁਰੂ 
ਜੀ ਨੂੰ ਪੂਰਾ ਗੁਰੂ ਵੇਖ ਬੜੀ ਸ਼ਰਧਾ ਨਾਲ ਸੇਵਾ ਕੀਤੀ। ਰਥ, ਡੋਲਾ, ਗੱਡੀ, ਊਠ, ਘੋੜੇ ਗੁਰੂ 
ਕੇ ਸਭ ਆਪਣੀ ਹਵੇਲੀ ਵਿੱਚ ਉਤਾਰ ਲੀਤੇ। ਗੁਰੂ ਕੇ ਤੰਬੂ ਬਾਹਰ ਲੱਗੇ ਰਹੇ। ਚੁਫੇਰੇ ਦੇ 
ਪਿੰਡਾਂ ਵਾਲੇ ਭੀ ਸੇਵਾ ਕਰਨ ਲੱਗ ਪਏ। ਤਦੋਂ ਨੂੰ ਗੁਰੂ ਦੀ ਸੰਗਤ ਦੇ ਦੋ ਟੋਲੇ ਪੋਠੋਹਾਰ ਵੱਲੋਂ 
ਓਥੇ ਜਾ ਪੁੱਜੇ। ਗੁਰੂ ਜੀ ਦੇ ਦਰਸ਼ਨ ਕੀਤੇ। ਭੇਟਾ ਚੜ੍ਹਾਈ ਮਨੋਕਾਮਨਾ ਪਾਈ। ਪੰਜ ਦਿਨ ਗੁਰੂ 
ਜੀ ਦੇ ਪਾਸ ਰਹਿ ਕੇ ਸਤਸੰਗ ਸੇਵਾ ਕਰਦੇ ਰਹੇ। ਫੇਰ ਖ਼ੁਸ਼ੀ ਤੇ ਵਿਦਾ ਲੈ ਕੇ ਆਪਣੇ ਦੇਸ ਨੂੰ 
ਗਏ। ਓਥੇ ਜੰਗਲ ਅਧਕ ਹੋਣੇ ਕਰ ਸ਼ਿਕਾਰ ਬਹੁਤ ਸੀ। ਗੁਰੂ ਸਾਹਿਬ ਜੀ ਹਮੇਸ਼ ਸ਼ਿਕਾਰ 
ਬਹੁਤ ਲਿਆਉਂਦੇ ਰਹੇ। ਲੰਗਰ ਅਟੁੱਟ ਚੱਲਦਾ ਰਿਹਾ। ਹੁਣ ਤਾਂ ਓਥੇ ਬੜੇ ਬੜੇ ਮੰਦਰ ਪੱਕੇ 
ਬਣ ਗਏ ਹਨ। ਛੇ ਹਜ਼ਾਰ ਦੇ ਲਗਭਗ ਆਮਦਨੀ ਜਾਗੀਰ ਸਮੇਤ ਹੈ। ਇੱਕ ਬੜੇ ਤਲਾਓ ਦੇ 
ਦੋ ਪਾਸੇ ਮਹਾਰਾਜੇ ਮਹਿੰਦਰ ਸਿੰਘ ਨੇ ਬਣਵਾਏ ਅਤੇ ਦੂਜੇ ਧੋਬਸਰ ਨਾਮ ਦਾ ਤਾਲ ਦਾ ਚੁਫੇਰਾ 
(ਜਿੱਥੇ ਗੁਰੂ ਕਿਆਂ ਨੇ ਬਸਤਰ ਸਾਫ਼ ਕਰਾਏ ਸਨ) ਖਾਲਸੇ ਨੇ ਤਿਆਰ ਕਰਾ ਰੱਖਿਆ ਹੈ। 
ਏਸ ਗੁਰੁਦਆਰੇ ਜੇਡੀ ਰੌਣਕ ਤੇ ਲੰਗਰ ਦੇਣ ਦੀ ਰੀਤੀ ਹੋਰ ਕਿਤੇ ਨਹੀਂ। ਦੁੱਧ ਬਹੁਤ ਹੁੰਦਾ 
ਹੈ, ਰਿੜਕਦੇ ਨਹੀਂ। ਸਭ ਵਰਤਿਆ ਜਾਂਦਾ ਹੈ। 

ਏਸ ਯਾਤ੍ਰਾ ਵਿੱਚ ਨੰਦਲਾਲ ਸੋਹਣੇ ਦਾ ਪੁੱਤਰ (ਭਾਈ ਮੰਹਾਂ, ਨੰਦਲਾਲ ਸੋਹਣੇ ਦਾ ਪੁਤੁ) ਮੀਹੇਂ ਨੇ ਗੁਰੂ ਜੀ ਦੀ 
ਬਹੁਤ ਸੇਵਾ ਕੀਤੀ। ਜਿੱਥੇ ਜਾ ਕੇ ਉੱਤਰਦੇ ਓਹ ਮਸ਼ਕਾਂ ਜਲ ਦੀਆਂ ਭਰ ਭਰ ਘੋੜੇ, ਬੈਲਾਂ, 
ਆਦਮੀਆਂ ਨੂੰ ਪਿਲਾਉਂਦਾ ਤੇ ਇਸ਼ਨਾਨ ਕਰਾਉਂਦਾ ਰਹਿੰਦਾ। ਲੰਗਰ ਵਿੱਚ ਗਾਗਰਾਂ ਨਾਲ 
ਜਲ ਭਰਦਾ ਰਹਿੰਦਾ। ਛਿੜਕਾਉ ਐਸਾ ਕਰਦਾ, ਜਾਣੋਂ ਮੀਂਹ ਵਰ੍ਹਾ ਦੇਂਦਾ। ਤਾਂ ਹੀ ਗੁਰੂ ਜੀ 
ਓਸ ਨੂੰ ਮੇਹਾਂ ਆਖਿਆ ਕਰਦੇ ਸਨ। ਕਿਸੇ ਵੇਲੇ ਭੀ ਸਿਰੋਂ ਮੁੰਡਾਸਾ ਇੰਨੂੰ ਨਾ ਉਤਾਰਦਾ। 
ਭਾਵੇਂ ਸਿਰ ਤੇ ਜ਼ਖ਼ਮ ਹੋ ਗਿਆ ਪਰ ਪਾਣੀ ਢੋਨੋਂ ਨਾ ਹਟਿਆ। ਇੱਕ ਦਿਨ ਈਂਡੂਆ ਸਵਾਰਨ 
ਲੱਗਾ ਤਾਂ ਮਾਤਾ ਸਾਹਿਬ ਚਿਕ ਥਾਣੀ ਜ਼ਖ਼ਮ ਦੇਖਦੀ ਰਹੀ। ਉਨ੍ਹਾਂ ਗੁਰੂ ਸਾਹਿਬ ਜੀ ਨੂੰ 
ਦੱਸਿਆ ਤਾਂ ਗੁਰੂ ਜੀ ਨੇ ਪਾਸ ਬੁਲਾ ਕੇ ਮੰਡਾਸਾ ਲੁਹਾਇਆ। `ਸਿਰ ਦਾ ਜ਼ਖ਼ਮ ਰਾਜ਼ੀ 
ਕਰਾਇਆ। ਉਸ ਦੀ ਸੱਚੀ ਸੇਵਾ ਭਗਤੀ ਦੇਖ ਕੇ ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਬਚਨ ਕੀਤਾ, 
“ਭਾਈ ਮੇਹਾ ਤੇਰੀ ਘਾਲਨਾ ਪਰਵਾਨ ਹੋਈ। ਜੇ ਤੂੰ ਨਿਸਕਾਮ ਹੋ ਕੇ ਏਹ ਭਗਤੀ ਕਰਦਾ ਤਾਂ 
ਬ੍ਹਮਗਯਾਨ ਦੇ ਕੇ ਤੈਨੂੰ ਹੁਣੇ ਕੈਵੱਲਯ ਮੁਕਤੀ ਬਖ਼ਸ਼ਦੇ। ਪਰ ਤੇਰੇ ਮਨ ਵਿੱਚ ਵੱਡਾ ਸਦਾਉਣ 
ਦੀ ਇੱਛਿਆ, ਤਦੇ ਕਰ ਕੇ ਤੈਨੂੰ ਉੱਗਰ ਤਪ ਦਾ ਫ਼ਲ ਰਿੱਧੀ ਸਿੱਧੀ ਸਮੇਤ ਗੁਰੂ ਘਰ ਦੀ 
ਮਸੰਦੀ ਬਖ਼ਸ਼ੀ।” ਇੱਕ ਨਗਾਰਾ, ਇੱਕ ਝੰਡਾ ਭਗਵੇ ਉਛਾੜ ਵਾਲਾ, ਸੇਲੀ, ਇੱਕ ਬੈਲ 
ਦੱਖਣੀ ਦੇ ਕੇ ਹੁਕਮ ਕੀਤਾ ਏਸ ਬੈਲ ਉੱਤੇ ਨਗਾਰਾ ਧਰ ਕੇ ਵਜਾਉਂਦਾ ਤੇ ਸੱਤਨਾਮ ਦਾ 
ਉਪਦੇਸ਼ ਦੇ ਕੇ ਸਿੱਖੀ ਵਧਾਉਂਦਾ ਫਿਰ। ਤੂੰ ਮਹੰਤਾਂ ਦਾ ਮਹੰਤ ਸਦਾਵੇਂਗਾ। ਏਹ ਵਡਿਆਈ ਤੇ 
ਸੰਤ ਬਾਣਾ ਲੈ ਕੇ ਗੁਰੂ ਸਾਹਿਬ ਜੀ ਦੇ ਹੁਕਮ ਅਨੁਸਾਰ ਓਸੇ ਦਿਨ ਭਾਈ ਮੇਹਾਂ ਪੂਰਬ ਪਾਸੇ 
ਤੁਰ ਗਿਆ। ਗੁਰੂ ਜੀ ਦੀ ਦਾਤ ਨੇ ਅਨੇਕ ਪ੍ਰਕਾਰ ਦੀ ਆਤਮਕ ਸ਼ਕਤੀ ਦਿਖਾ ਕੇ ਬੇਅੰਤ 

ਲੋਕਾਂ ਨੂੰ ਗੁਰੂ ਘਰ ਦਾ ਸਿੱਖ ਬਨਾਇਆ। ਹੁਣ ਤੱਕ ਮੁਰਾਦਾਬਾਦ, ਲਖਨਊ, ਬਾਰਾ ਬੰਕੀ, 
ਨਵਾਬ ਗੰਜ ਆਦਿ ਪ੍ਰਗਣਿਆਂ ਵਿੱਚ ਮੇਂਹਾਂ ਸਾਹਿਬ ਦੇ ਉਪਦੇਸ਼ੀ ਗੁਰੂ ਜੀ ਦੇ ਸਿੱਖ ਉਜਾਗਰ 
ਹਨ। ਓਸ ਦੇ ਪਿੱਛੋਂ ਓਸ ਦੇ ਚੇਲੇ ਲਖਮੀਰ ਤੇ ਮਗਨੀ ਰਾਮ ਆਦਿਕ ਕਈ ਜਪੀ ਤਪੀ ਹੋਏ, 
ਜਿਨ੍ਹਾਂ ਨੇ ਰਾਜਾ ਪਰਜਾ ਨੂੰ ਚਿਤਾ ਕੇ ਗੁਰੂ ਜੀ ਦੀ ਸਿੱਖੀ ਬਹੁਤ ਫੈਲਾਈ। ਏਸ ਸ਼ਾਖ ਦੀ ਸਾਰੀ 
ਕਥਾ ਪੰਜਵੇਂ ਹਿੱਸੇ ਵਿੱਚ ਹੈ। 

ਧਮਧਾਣ ਪਿੰਡ ਗੁਰੂ ਜੀ ਬਹੁਤ ਦਿਨ ਰਹੇ ਕਿਉਂਕਿ ਲੰਮੇ, ਨੱਕੇ, ਪੋਠੋਹਾਰ ਦੜਪ ਆਦਿ ਦੇਸ਼ਾਂਤ੍ਰਾਂ ਦੀ 
ਸੰਗਤ ਓਥੇ ਨਜ਼ਰ ਭੇਟਾ ਲੈ ਕੇ ਬਹੁਤ ਆਉਂਦੀ ਤੇ ਬਾਂਛਿਤ ਫ਼ਲ ਪਾ ਕੇ ਜਾਂਦੀ ਰਹੀ। ਹੁਣ 
ਗੁਰੂ ਜੀ ਨੇ ਧਮਧਾਣ ਤੋਂ ਚੱਲਣ ਸਮੇਂ ਓਥੋਂ ਦੇ ਦੱਗੇ ਨਾਮ ਚੌਧਰੀ ਨੂੰ ਜੋ ਗੁਰੂ ਜੀ ਦੀ ਆਗਤ 
ਭਾਗਤ ਵਿੱਚ ਸੀ, ਬਹੁਤ ਸਾਰੀ ਮਾਯਾ ਦੇ ਕੇ ਬਚਨ ਕੀਤਾ ਕਿ ਇੱਕ ਖੂਹ, ਬਾਗ਼, ਧਰਮਸਾਲਾ 
ਏਸ ਰੁਪੱਯੇ ਨਾਲ ਜਿੱਥੇ ਅਸੀਂ ਰਹੇ ਹਾਂ, ਏਥੇ ਬਣਵਾ ਕਰ ਕਿਸੇ ਸਿੱਖ ਸਾਧੂ ਨੂੰ ਟਿਕਾ 
ਰੱਖਣਾ। ਏਥੇ ਗੁਰੂ ਜੀ ਦੇ ਝੰਡੇ ਤੇ ਹਾਥੀ ਝੂਲਣਗੇ। ਨਾਮ ਦਾ ਤੇ ਅੰਨ ਦਾ ਸਦਾਬੁੱਤ ਚਲੇਗਾ। 
ਜੇ ਸਾਡਾ ਬਚਨ ਨਾ ਕਮਾਵੇਂਗਾ ਤੇ ਤੇਰਾ ਬੰਸ ਨਾ ਰਹੇਗਾ। ਕਿਉਂਕਿ ਏਹ ਪੂਜਾ ਦਾ ਪੈਸਾ 
ਗ੍ਰਿਸਤੀ ਨੂੰ ਖਾਣਾ ਕੱਚੇ ਮਸਾਣ ਤੇ ਪਾਰੇ ਦੇ ਤੁਲ ਹੈ। ਓੜਕ ਓਹੋ ਗੱਲ ਸੱਚ ਹੋਈ। ਓਸ ਨੇ 
ਗੁਰੂ ਜੀ ਦੇ ਤੁਰ ਗਿਆਂ ਪਿੱਛੋਂ ਆਪਣੇ ਖੇਤ ਵਿੱਚ ਖੂਹ ਲਾ ਲੀਤਾ ਜੋ ਹੁਣ ਵਿੰਗਾ ਹੋਯਾ ਹੈ ਤੇ 
ਬੰਸ ਓਸ ਦਾ ਸਭ ਓਥੋਂ ਉਜੜ ਗਿਆ। 

ਗੁਰੂ ਸਾਹਿਬ ਜੀ ਧਮਧਾਣ ਤੋਂ ਕੂਚ ਕਰ ਕੇ ਬਾਰਾਂ ਕੋਹ ਪਰ (ਖਰਕ ਪਿੰਡ ਚੋਰਾਂ ਤੇ ਵੀ ਕ੍ਰਿਪਾ) ਖਰਕ ਪਿੰਡ ਜਾ 
ਉੱਤਰੇ। ਓਥੋਂ ਅਗਲੇ ਦਿਨ ਜਦ ਖਟਕੜ ਪਿੰਡ ਗਏ ਤਾਂ ਸੇਵਾ ਕਰਨ ਦੀ ਥਾਂ ਉਲਟਾ ਓਥੋਂ 
ਦੇ ਜੱਟ ਗੁਰੂ ਕੇ ਘੋੜੇ ਚੁਰਾਉਣ ਵਾਸਤੇ ਸਲਾਹ ਕਰ ਕੇ ਰਾਤ ਨੂੰ ਗੁਰੂ ਜੀ ਦੇ ਡੇਰੇ ਵਿੱਚ ਆ 
ਵੜੇ। ਜਦ ਘੋੜੇ ਖੋਲ੍ਹਣ ਲੱਗੇ ਤਾਂ ਅੰਨ੍ਹੇ ਹੋ ਗਏ। ਫੇਰ ਛੱਡ ਗਏ। ਡੇਰਿਓਂ ਬਾਹਰ ਜਾ ਕੇ 
ਦਿੱਸਣ ਲਗ ਪਿਆ, _ਭੁਮਚਿਤ ਹੋ ਕੇ ਫੇਰ ਖੋਲ੍ਹਣ ਆਏ ਤਾਂ ਫੇਰ ਓਹੋ ਦਸ਼ਾ ਹੋ ਗਈ। ਓੜਕ 
ਦਹਿਲ ਕੇ ਗੁਰੂ ਜੀ ਦੀ ਮਿੰਨਤ ਕੀਤੀ ਤਾਂ ਸੁਜਾਖੇ ਹੋਏ। ਸਵੇਰੇ ਉੱਠ ਕੇ ਪੰਚਾਇਤ ਜੋੜ ਗੁਰੂ 
ਜੀ ਕੇ ਚਰਨ ਆ ਫੜੇ। ਗ਼ੁਨਾਹ ਮਾਫ਼ ਕਰਾਉਣ ਲਈ ਲੱਗੇ ਮਿੰਨਤਾਂ ਕਰਨ। ਗੁਰੂ ਜੀ ਬ੍ਰਹਮ 
ਗਿਆਨੀ ਸਮਦਰਸੀ ਸੇ। ਖ਼ੁਸ਼ੀ ਹੋ ਕੇ ਆਖਿਆ, '“ਮੰਗੋਂ! ਤੁਸੀਂ ਕੀ ਚਾਹੁੰਦੇ ਹੋ?” ਪੈਂਚ 
ਬੋਲੇ, “ਮਹਾਰਾਜ ! ਸਾਡੇ ਪਿੰਡ ਖੂਹਾਂ ਦਾ ਪਾਣੀ ਖਾਰਾ ਤੇ ਕੌੜਾ ਹੈ। ਕ੍ਰਿਪਾ ਕਰੋ ਮਿੱਠਾ ਹੋ 
ਜਾਵੇ, ਸਾਰਾ ਨਗਰ ਸੁਖ ਪਾਵੇ। ਗੁਰੂ ਜੀ ਨੇ ਤੀਰ ਚਲਾ ਕੇ ਆਖਿਆ, “ਜਿੱਥੋਂ ਤੱਕ ਤੀਰ 
ਗਿਆ ਹੈ, ਏਤਨੀ ਦੂਰ ਪਿੰਡ ਤੋਂ ਚੁਫੇਰੇ ਮਿੱਠਾ ਜਲ ਨਿੱਕਲੇਗਾ। ” ਹੁਣ ਓਸ ਹੱਦ ਤੋਂ ਅੰਦਰ 
ਖੂਹ ਮਿੱਠੇ ਤੇ ਹੱਦੋਂ ਬਾਹਰ ਖਾਰੇ ਪਾਣੀ ਦੇ ਹਨ। ਸੱਚ ਹੈ ਸਤਿਗੁਰੂ ਸੰਤ ਬੁਰਾ ਕਰਨ ਵਾਲੇ ਦਾ 
ਭੀ (ਚੰਦਨ ਦੇ ਬ੍ਰਿੱਖਯ ਵਾਂਗੂੰ ਜੀਕੂੰ ਓਹ ਕੱਟਣ ਵਾਲੇ ਕੁਹਾੜੇ ਨੂੰ ਭੀ ਸੁਗੰਧਯ ਕਰ ਦੇਂਦਾ ਹੈ) 
ਭਲਾ ਹੀ ਕਰਦੇ ਹਨ। ਦੋ ਦਿਨ ਓਥੇ ਜੱਟਾਂ ਨੇ ਗੁਰੂ ਜੀ ਨੂੰ ਪਰੇਮ ਨਾਲ ਰੱਖਯਾ। ਦੁੱਧ ਬਹੁਤ 
ਛਕਾ ਕੇ ਘੋੜਿਆਂ ਨੂੰ ਭੀ ਦੁੱਧ ਪਿਲਾਉਂਦੇ ਰਹੇ। “ਤੁਹਾਡੇ ਪਿੰਡ ਦੁੱਧ ਬਹੁਤ ਰਹੇਗਾ” ਏਹ 
ਵਰ ਦੇ ਕੇ ਗੁਰੂ ਜੀ ਓਥੋਂ ਚੱਲ ਕੇ (ਜੀਂਦ, ਟੇਕ ਪਿੰਡ) ਜੀਂਦ ਜਾ ਰਹੇ। ਓਥੋਂ ਅੱਗੇ ਟੇਕ ਪਿੰਡ ਜੋ 
ਬਹਰਜਖ` ਦੇ ਪਾਸ ਹੈ ਜਾ ਰਹੇ। ਓਥੋਂ ਦੇ ਮਹੰਤ ਤਿਲੋਕਦਾਸ ਵੈਰਾਗੀ ਦਾ ਉਧਾਰ ਕੀਤਾ ਤੇ 
ਇੱਕ ਮੱਲਾ ਨਾਮ ਤਖਾਣ ਸਿੱਖ ਭਾਈ ਲਾਲੋ ਵਰਗਾ ਪਰਮ ਪ੍ਰੇਮੀ ਸੀ ਓਨ ਆਪਣੇ ਘਰ ਗੁਰੂ 
ਜੀ ਨੂੰ ਉਤਾਰ ਕੇ ਮਾਈਆਂ ਦੀ ਮਾਈਆਂ ਨੇ ਤੇ ਗੁਰੂ ਜੀ ਦੀ ਟਹਿਲ ਓਸ ਆਪ ਆਪ ਨੇ 
ਪੁਤ੍ਾਂ ਪੋਤ੍ਿਆਂ ਸਮੇਤ ਬੜੀ ਸ਼ਰਧਾ ਨਾਲ ਕੀਤੀ। ਰਾਤ ਨੂੰ ਸਤਸੰਗ ਦੇ ਬਚਨ ਤੇ ਭਗਤੀ 
ਭਜਨ ਦੀ ਰੀਤ ਪੁੱਛਦਾ ਰਿਹਾ। ਨਾਲੇ ਮੁਠੀਆਂ ਭਰਦਾ ਰਿਹਾ। ਅੰਮ੍ਰਿਤ ਵੇਲੇ ਉੱਠ ਕੇ ਗੁਰੂ ਜੀ 


ਬਹਰਜਖ ਸਰਸ਼ੂਤੀ ਨਦੀ ਕਨਾਰੇ ਹੈ। ਜਦ ਪਾਂਡਵਾਂ ਤੇ ਕੈਰਵਾਂ ਨੇ ਏਸ ਨਿਰਦਯ ਭੂਮੀ ਪਰ ਮਹਾਭਾਰਤ ਅਰਥਾਤ ਮਹਾਂ ਘੋਰ ਯੁੱਧ 
ਕਰਨਾ ਅਰੰਭਯਾ, ਤਦੋਂ' ਕ੍ਰਿਸ਼ਨ ਜੀ ਨੇ ਚਾਰ ਜਖ ਚੋਹੀਂ ਪਾਸੀਂ ਖੜੇ ਕਰ ਕੇ ਹੁਕਮ ਦਿੱਤਾ ਕੋਈ ਜੰਗ ਵਿੱਚੋਂ ਨੱਸ ਕੇ ਬਾਹਰ ਜਾਣਾ 
ਚਾਹੇ ਉਸ ਨੂੰ ਜਾਣ ਨਾ ਦੇਵੋ। ਓਹ ਬਹਰ ੧ ਰਤਨ ੨ ਭੈਰਵ ੨ ਤਿਰਸੂ ੪, ਏਹ ਚਾਰ ਯੱਖ ਹੁਣ ਤੱਕ ਪ੍ਰਸਿੱਧ ਹਨ। 

ਨੇ ਸਭ ਪ੍ਰਵਾਰ ਸੰਗਤ ਸਮੇਤ ਸਰਸੂਤੀ ਤੀਰਥ ਵਿੱਚ ਇਸ਼ਨਾਨ ਕੀਤਾ ਦਾਨ ਦਿੱਤਾ। ਦੂਜੇ 
ਦਿਨ ਓਸ ਸਿੱਖ ਨੂੰ ਨਾਲ ਲੈ ਕੇ ਕੈਂਥਲ ਢੰਡਾਰ ਤੀਰਥ ਉੱਤੇ ਜਾ ਉੱਤਰੇ। ਇਸ਼ਨਾਨ ਦਾਨ 
ਕੀਤੇ। ਤਦੋਂ ਨੂੰ ਓਥੇ ਦੇ ਰਹਿਣ ਵਾਲੇ ਤਖਾਣ ਤੇ ਬਾਣੀਏ ਸਿੱਖ ਆ ਕੇ ਸ਼ਹਿਰ ਵਿੱਚ ਲੈ ਗਏ। 
ਓਥੇ ਵੀ ਭਾਵੇਂ ਰਹੇ ਤਾਂ ਤਖਾਣ ਸਿੱਖ ਦੇ ਘਰ ਹੀ, ਪਰ ਸੇਵਾ ਮਨੋਂ ਤਨੋਂ ਕਰ ਕੇ ਸਭ ਨੇ 
ਕੀਤੀ। ਮਾਈਆਂ ਨੇ ਮਾਈ ਸਾਹਿਬਾਂ ਦੇ ਦਰਸ਼ਨ ਪਾਏ, ਜ਼ੇਵਰ ਤੇਵਰ ਚੜਾਏ। ਦੋ ਦਿਨ ਓਥੇ 
ਰਹਿ ਕੇ ਗੁਰੂ ਜੀ ਆਪਣੇ ਅਮੋਲਕ ਬਚਨ ਸੁਣਾ ਸੁਣਾ ਸੰਗਤ ਨੂੰ ਨਿਹਾਲ ਕੀਤਾ। 

ਕੈਂਥਲੋਂ ਚੱਲ ਕੇ (ਕੈਂਖਲ, ਬਾਰਨੇ) ਬਾਰਨੇ ਪਿੰਡ ਜਾ ਰਹੇ, ਓਥੇ ਇੱਕ ਘਰ ਜੱਟ ਸਿੱਖ ਦਾ ਸੀ। ਓਸੇ ਦਿਨ 
ਓਸ ਸਿੱਖ ਦਾ ਖੇਤ ਕੱਛਣ ਕਾਫੂ ਆਏ ਤਾਂ ਓਸ ਨੇ ਖੇਤ ਵਿੱਚ ਜਾਣਾ ਚਾਹਿਆ। ਗੁਰੂ ਜੀ 
ਬੋਲੇ, “ਤੇਰੀ ਸਹਾਇਤਾ ਗੁਰੂ ਕਰੇਗਾ, ਤੂੰ ਨਾ ਜਾਹ।” ਤਾਂ ਬੀ ਓਹ ਚਲਾ ਗਿਆ। ਖੇਤ 
ਮਿਕਿਆਂ ਦੋ ਸੋ ਵਿਘੇ ਦਾ ਸੌ ਵਿਘੇ ਹੋਯਾ। ਸ਼ਰੀਕਾਂ ਨੇ ਕਹਿ ਕੇ ਫੇਰ ਜੇਉੜੀ ਫਿਰਾਈ ਤਾਂ ਭੀ 
ਨਾ ਵਧਿਆ। ਅੱਧਾ ਕਣ ਲੱਗਾ। ਘਰ ਆ ਕੇ ਓਨ ਗੁਰੂ ਕੇ ਚਰਨ ਫੜ ਲੀਤੇ। ਬਚਨ ਹੋਯਾ, 
“ਜੇ ਤੂੰ ਨਾ ਜਾਂਦਾ ਤਾਂ ਏਤਨਾ ਕਣ ਭੀ ਨਾ ਲੱਗਦਾ। ” ਓਸ ਸਿੱਖ ਨੇ ਵਡੀ ਸ਼ਰਧਾ ਨਾਲ ਸੇਵਾ 
ਕੀਤੀ। ਅਗਲੇ ਦਿਨ ਗੁਰੂ ਜੀ ਤਿਆਰ ਹੋਏ ਤਾਂ ਬੇਨਤੀ ਕੀਤੀ, “ਕੁਛ ਉਪਦੇਸ਼ ਕਰ 
ਜਾਓ। ” ਗੁਰੂ ਜੀ ਨੇ ਆਖਯਾ, “ਗੰਦਾ ਧੂਆਂ ਨਾ (ਤੰਬਾਕੂ ਨਿਸ਼ੇਧ) ਘੁੱਟਣਾ ਸਗੋਂ ਧੂਮੂ ਪਾਨ 
ਕਰਨ ਵਾਲੇ ਬਿਪ੍ ਨੂੰ ਦਾਨ ਭੀ ਨਹੀਂ ਦੇਣਾ ਕਿਉਂ ਜੋ ਉਸ ਨੂੰ ਦਾਨ ਦੇਣ ਵਾਲਾ ਨਰਕ ਵਿੱਚ 
ਜਾਂਦਾ ਹੈ ਤੇ ਓਹ ਬਿਪ੍ ਗ੍ਰਾਮ ਦਾ ਸ਼ੂਕਰ ਹੁੰਦਾ ਹੈ। ਏਸ ਗੰਦੇ ਧੂਏਂ ਤੋਂ ਕੋਈ ਕੋਈ ਧਰਮਾਤਮਾ 
ਹੀ ਬਚਣਗੇ। ਬਾਕੀ ਬਹੁਤ ਲੋਕ ਭ੍ਰਸ਼ਟ ਹੋ ਜਾਨਗੇ। ਜੇ ਤੇਰੀ ਸੰਤਾਨ ਨਾ ਪੀਏਗੀ ਤਾਂ ਸਰਬ 
ਪ੍ਰਕਾਰ ਸੁਖ ਸੰਪਤੀ ਭੋਗੇਗੀ। ਜੇ ਤਮਾਕੂ ਵਰਤੇਗੀ ਤਾਂ ਕੰਗਾਲ ਹੋ ਜਾਊ। ” ਓਸ ਵੇਲੇ ਤਾਂ ਓਸ 
ਦੇ ਸੰਬੰਧੀਆਂ ਨੇ ਸੌਂਹ ਪਾਈ ਕਿ ਗੰਦਾ ਧੂੰਆਂ ਛੱਡ ਦਿੱਤਾ, ਅਰ ਸਿੱਖਾਂ ਦੇ ਰਾਜ ਸਮੇੱ 
ਮਾਫ਼ੀਦਾਰ ਬਣੇ ਰਹੇ। ਪਰ ਫੇਰ ਹੁਣ ਜਿਸ ਦਿਨ ਤੋਂ ਕੁਸੰਗ ਦੇ ਪੁਤਾਪ ਨਾਲ ਹੁੱਕਾ ਪੀਣ ਲੱਗ 
ਪਏ, ਮਹਾਂ ਕੰਗਾਲ ਹੋ ਗਏ। 

ਬਾਰਣੇ ਤੋਂ ਚੱਲ ਕੇ ਗੁਰੂ ਜੀ ਥਨੇਸਰ ਸ਼ਹਿਰ ਦੇ ਉੱਤਰ ਵੱਲ ਸਰਸ੍ਹਤੀ ਕਿਨਾਰੇ ਜਾ ਉੱਤਰੇ। ਸੂਰਜ 
ਗੁਹਿਣ ਉੱਤੇ ਆਏ ਲੋਕ ਗੁਰੂ ਜੀ ਦਾ ਆਗਮਨ ਸੁਣ ਕੇ ਦਰਸ਼ਨ ਕਰਨ ਆਉਣ ਲੱਗੇ। ਗੁਰੂ 
ਜੀ ਦੇ ਦੀਵਾਨ, ਕਥਾ, ਕੀਰਤਨ, ਲੰਗਰ ਦੇਣ ਦੀ ਮੁਯਾਦਾ ਦੇਖ ਦੇਖ ਜੋਗੀ, ਸੰਨਿਆਸੀ, 
ਬੈਰਾਗੀ ਹੱਕੇ ਬੱਕੇ ਰਹਿ ਗਏ। ਜੋ ਕੋਈ ਚਰਚਾ ਕਰਨ ਆਯਾ, ਗੁਰੂ ਜੀ ਦੇ ਮੁਖਾਰਬਿੰਦ ਤੋਂ 
ਸ਼ਬਦ ਸੁਣ ਨਿਰੁਤ੍ਰ ਤੇ ਨਿਹਾਲ ਹੋ ਗਿਆ। ਗੁਰੂ ਜੀ ਦਾ ਤੀਰਥਾਂ ਨੂੰ ਜਾਣਾ ਸੁਣ ਕੇ ਬਹੁਤ 
ਸਿੱਖ ਸਾਧੂ ਨਾਲ ਰਲ ਪਏ। ਥਨੇਸਰੋਂ ਤੁਰ ਕੇ ਗੁਰੂ ਸਾਹਿਬ ਯਾਰਾਂ ਕੋਹ ਬਨੀ ਬਦਰਪੁਰ ਜਾ 
ਨ ਹਿਹ ਵਿ ਦਿਨ ਤਰਹ ਬਹੁਤ ਸੰਗਤ ਦਰਸ਼ਨ ਕਰਨ ਆਈ। ਜਿਤਨੀ ਪੂਜਾ ਚੜ੍ਹੀ (ਪੂਜਾ 
ਦੇ ਧਨ ਨਾਲ ਖੂਹ ਧਰਮਸ਼ਾਲਾ) ਓਥੋਂ ਦੇ ਪੈਂਚਾਂ ਨੂੰ ਦੇ ਕੇ ਹੁਕਮ ਦਿੱਤਾ ਕਿ ਏਸ ਰੁਪੱਯੇ ਨਾਲ ਏਥੇ 
ਖੂਹ, ਧਰਮਸ਼ਾਲਾ ਬਨਵਾ ਕੇ ਬ੍ਰਿਛ ਲਗਾ ਦੇਵੋ ਮੁਸਾਫ਼ਰਾਂ ਦੇ ਸੁਖ ਵਾਸਤੇ। ਉਨ੍ਹਾਂ ਓਹੋ ਕੰਮ 
ਕਰ ਛੱਡਿਆ। ਹੁਣ ਉਨ੍ਹਾਂ ਦੀ ਸੰਤਾਨ ਦੇ ਕਈ ਪਿੰਡ ਵਸਦੇ ਹਨ। ਗੁਰੂ ਜੀ ਦਾ ਖੂਹ ਤੇ 
ਗੁਰਦ੍ਰਾਰਾ ਹੁਣ ਤੱਕ ਬਣੇ ਹੋਏ ਹਨ। ਓਥੋਂ ਚੱਲ ਕੇ ਸੁਢੈਲ ਆਦਿ ਪਿੰਡਾਂ ਪਾਸ ਉੱਤਰਦੇ ਹੋਏ 
ਗੁਰੂ ਸਾਹਿਬ ਜੀ ਜਮਨਾਂ ਦੇ ਇਸ਼ਨਾਨ ਕਰ ਸਨੇ ਸਨੇ ਥੋੜ੍ਹੀ ਥੋੜ੍ਹੀ ਮੰਜ਼ਲ ਕਰ ਕੇ ਜਿੱਥੇ ਜਾ ਕੇ 
ਉੱਤਰਦੇ ਰਹੇ, ਸਭ ਸਾਥੀਆਂ ਨੂੰ ਬਾਂਛਿਤ ਵਸਤੂ ਦੇ ਕਰ ਖ਼ੁਸ਼ੀ ਕਰਦੇ ਰਹੇ। 

ਏਸੇ ਪੁਕਾਰ ਬਹੁਤ ਰਸਤਾ ਉਲੰਘਣ ਕਰ ਅਨੇਕ ਜਾਨਵਰਾਂ ਦਾ ਸ਼ਿਕਾਰ ਕਰ ਕੇ (ਮਲੂਕਦਾਸ ਬੈਸ਼ਨੋ) ਕੜੇ 
ਮਾਣਕਪੁਰ ਪਿੰਡ (ਜਿੱਥੇ ਮਲੂਕ ਦਾਸ ਜੋਗੀ ਰਾਜ ਸਿੱਧ ਬੈਸ਼ਨੋਂ ਸਾਧ ਰਿਹਾ ਕਰਦਾ ਸੀ) ਜਾ 
ਉੱਤਰੇ। ਏਹ ਮਲੂਕ ਦਾਸ ਗੁਰੂ ਹਰਿਰਾਇ ਜੀ ਪਾਸ ਕਈ ਮਹੀਨੇ ਕੀਰਤਪੁਰ ਰਹਿ ਗਿਆ 
ਸੀ। ਆਪਣੇ ਸੇਵਕਾਂ ਪਾਸ ਗੁਰੂ ਜੀ ਦੀ ਬਹੁਤ ਸੋਭਾ ਸੁਣਾਯਾ ਕਰਦਾ। ਹੁਣ ਜਦ ਓਨ ਸੁਣਿਆ 
ਕਿ ਏਹ ਗੁਰੂ ਸ਼ਿਕਾਰ ਖੇਡ ਕੇ ਮਾਸ ਛੱਕਦਾ ਹੈ ਤਾਂ ਦਰਸ਼ਨ ਕਰਨ ਨਾ ਆਯਾ। ਪਰ ਮਨ 

ਦੁਚਿਤਾਈ ਵਿੱਚ ਪੈ ਗਿਆ। ਜਦ ਓਸ ਨੇ ਖੀਰ, ਪੂਰੀ, ਸਾਗ ਦਾਲ ਦਾ ਭੋਗ ਠਾਕਰ ਨੂੰ 
ਲਾਯਾ ਤਾਂ ਏਧਰ ਓਸੇ ਸਮੇਂ ਗੁਰੂ ਕਾ ਥਾਲ ਲਗਿਆ ਸੀ ਜਾਂ ਓਨ ਭੋਗ ਲਾ ਕੇ ਠਾਕਰ ਅੱਗੋਂ 
ਥਾਲ ਚੁੱਕਿਆ ਤਾਂ ਥਾਲ ਵਿੱਚ ਮਹਾਂ ਪ੍ਰਸ਼ਾਦ ਪਿਆ ਤੇ ਕ੍ਰਿਸ਼ਨ ਜੀ ਦੇ ਹੱਥ ਮੂੰਹ ਨੂੰ ਮਾਸ ਲਗਾ 
ਦੇਖਿਆ ਸਭ ਵੈਸ਼ਨੋਂ ਸਾਧ ਏਹ ਕੌਤਕ ਦੇਖ ਕੇ ਹੱਕੇ ਬੱਕੇ ਰਹਿ ਗਏ ਮਲੂਕ ਦਾਸ ਨੇ 
ਆਖਿਆ, “ਜਦ ਗੁਰੂ ਤੇਗ ਬਹਾਦਰ ਜੀ ਤੇ ਕ੍ਰਿਸ਼ਨ ਜੀ ਛੱਤ੍ਰੀ ਅਵਤਾਰ ਮਿਲ ਬੈਠੇ ਤਾਂ 
ਸੇਵਕਾਂ ਦੇ ਭੇਦ ਰੱਖਣ ਪੁਰ ਕੀ ਹੁੰਦਾ ਹੈ? ਚੱਲੋ ਸੰਤੋ ! ਦਰਸ਼ਨ ਕਰੀਏ। ” ਏਤਨਾ ਕਹਿ ਕੇ 
ਮਲੂਕ ਦਾਸ ਜੀ ਨੇ ਆਪਣੀ ਜਮਾਤ ਸਮੇਤ ਓਸੇ ਘੜੀ ਗੁਰੂ ਕੇ ਚਰਨ ਆ ਫੜੇ ਅਤੇ ਆਹ 
ਦੋਹਾ ਉਚਾਰਿਆ: 

ਮੂਲਕਾ ਪਾਪੀ ਪੇਟ ਕੋ ਭਗਤਿ ਨਾ ਜਾਨੀ ਤੋਹਿ। 

ਭਗਤੀ ਲਿਖੀ ਥੀ ਅਵਰ ਕੇ ਪੁਭ ਧੋ ਕੇ ਦਈ ਮੋਹਿ। 

ਏਸ ਦਾ ਉੱਤਰ ਗੁਰੂ ਜੀ ਨੇ ਦਿੱਤਾ: 
ਸੁਨ ਮਲੂਕ ਹਰਿ ਕੇ ਭਗਤਿ ਨਹਿ ਰਾਖਹੁ ਮਨ ਦ੍ਰੋਹਿ। 
ਭਗਤ ਲਿਖੀ ਥੀ ਅਵਰ ਕੋ ਕਰ ਕਿਰਪਾ ਦਈ ਤੋਹਿ। 
ਫੇਰ ਤਾਂ ਬਹੁਤ ਚਿਰ ਤੱਕ ਗੁਰੂ ਜੀ ਤੇ ਮਲੂਕ ਦਾਸ ਆਪਸ ਮੇਂ ਹਰਿ ਚਰਚਾ ਕਰਦੇ ਹੋਏ ਆਪਣੀ 

ਆਪਣੀ ਆਤਮਕ ਸ਼ਕਤੀ ਦੇਖਦੇ ਦਿਖਾਉਂਦੇ ਰਹੇ। ਓੜਕ ਮਲੂਕ ਦਾਸ ਗੁਰੂ ਜੀ ਨੂੰ ਉੱਪਰੋਂ 
ਰਾਜ ਰਿਖੀ ਅੰਦਰੋਂ ਬੂਹਮ ਬੇਤਾ ਸਰਬ ਸ਼ਕਤੀਵਾਨ ਦੇਖ ਕੇ ਬੇਨਤੀ ਕਰ ਕਰ ਆਪਣੇ ਡੇਰੇ ਲੈ 
ਗਿਆ। ਸਰਬ ਭਾਂਤ ਸੇਵਾ ਸਤਸੰਗ ਕਰਦਾ ਰਿਹਾ। ਮਲੂਕ ਦਾਸ ਦੇ ਸਾਰੇ ਸੇਵਕ ਗੁਰੂ ਜੀ ਦੇ 
ਦਰਸ਼ਨ ਨੂੰ ਆਏ। ਉਨ੍ਹਾਂ ਪੁੱਛਿਆ, “ਗੁਰੂ ਜੀ ਅੱਗੇ ਕਿੱਥੋਂ ਤੱਕ ਜਾਣਗੇ। ਏਸ ਦਾ ਉੱਤਰ 
ਮਲੂਕ ਦਾਸ ਨੇ ਇਹ ਦਿੱਤਾ ਕਿ ਗੁਰੂ ਨਾਨਕ ਸਾਹਿਬ ਜੀ ਬੂਹਮਪੁੱਤੁ ਦਰਯਾ ਤੋਂ ਪਰੇ ਤੱਕ ਜੋ 
ਸਿੱਖੀ ਦਾ ਬੀਜ ਬੋ ਗਏ ਹਨ, ਏਹ ਗੁਰੂ ਸਾਹਿਬ ਤੀਰਥ ਦੇਖਣ ਦੇ ਬਹਾਨੇ ਉਸ ਨੂੰ ਪਾਣੀ ਦੇਣ 
ਚਲੇ ਹਨ, ਕਿਉਂਕਿ ਓਹ ਲੋਕ ਦੂਰ ਦੇਸ਼ ਦੇ ਸਬੱਬ ਪੰਜਾਬ ਵਿੱਚ ਜਾ ਨਹੀਂ ਸਕਦੇ। ਦਰਸ਼ਨ 
ਦੀ ਅਭਿਲਾਖਾ ਅਤਯੰਤ ਕਰ ਰਹੇ ਹਨ। ਕਿਸੇ ਨੇ ਸੁੰਦਰ ਪਲੰਘ ਬਣਾ ਕੇ ਮਖ਼ਮਲੀ ਤਕੀਏ 
ਸਜਾ ਕੇ ਏਹ ਪ੍ਰਤੱਗਿਆ ਕਰ ਰੱਖੀ ਹੈ ਕਿ ਜਦੋਂ ਤੱਕ ਏਸ ਉੱਤੇ ਬਿਰਾਜੇ ਹੋਏ ਗੁਰੂ ਜੀ ਦਾ 
ਦਰਸ਼ਨ ਨਾ ਕਰਾਂਗੇ, ਤਦੋਂ ਤੱਕ ਅਸੀਂ ਹੋਰ ਮੰਜੇ ਉੱਤੇ ਬੀ ਨਹੀਂ ਪੈਣਾ। ਓਹ ਗੁਰੂ ਕੇ ਪਲੰਘਾਂ 
ਨੂੰ ਪੂਜ ਰਹੇ ਹਨ। ਕਈਆਂ ਨੇ ਮੰਦਰ ਸੁੰਦਰ ਬਨਵਾ ਕੇ ਸੌਂਹ ਖਾ ਛੱਡੀ ਹੈ ਕਿ ਜਦੋਂ ਤੱਕ ਏਸ 
ਮੰਦਰ ਦੇ ਅੰਦਰ ਗੁਰੂ ਜੀ ਨਿਵਾਸ ਨਾ ਕਰ ਲੈਣਗੇ ਅਸੀਂ ਨਿਵਾਸ ਨਹੀਂ ਕਰਨਾ। ਅਨੇਕਾਂ ਨੇ 
ਬਾਗ਼ ਲਵਾ ਕੇ ਓਹਨਾਂ ਦੇ ਫ਼ਲ ਰੱਖ ਛੱਡੇ ਹਨ ਕਿ ਗੁਰੂ ਜੀ ਛਕਣਗੇ ਤਾਂ ਅਸੀਂ ਛਕਾਂਗੇ। 
ਬਹੁਤਿਆਂ ਨੇ ਕੀਮਤੀ ਪੁਸ਼ਾਕੇ ਤੇ ਜ਼ੇਵਰ ਬਣਵਾ ਰੱਖੇ ਹਨ। ਪਹਿਨਦੇ ਨਹੀਂ ਕਿ ਗੁਰੂ ਜੀ ਅੰਗ 
ਲਾਉਣਗੇ ਤਾਂ ਅਸੀਂ ਪਹਿਨਾਂਗੇ। ਕਿਸੇ ਘੋੜਾ ਪਾਲ ਰੱਖਿਆ ਹੈ, ਕਿਨੇ ਪਾਲਕੀ ਤਿਆਰ ਕਰਾ 
ਰੱਖੀ ਹੈ। ਏਸੇ ਪ੍ਰਕਾਰ ਅਪਾਰ ਸਿੱਖਾਂ ਦੀ ਸ਼ਰਧਾ ਤੇ ਪੁਤੱਗਯਾ ਪੂਰੀ ਕਰਨ ਲਈ ਗੁਰੂ ਸਾਹਿਬ 
ਜੀ ਨਦੀ ਮੇਘ ਦੀ ਤਰ੍ਹਾਂ ਜੀਵਾਂ ਨੂੰ ਨਿਹਾਲ ਕਰਦੇ ਹੋਏ ਉਨ੍ਹਾਂ ਸਿੱਖਾਂ ਨੂੰ ਤਾਰਨ ਚਲੇ ਹਨ, ਜੋ 
ਗੁਰਮੁਖ ਹੋਣ ਦੀ ਤੀਬਰ ਉਤਕੰਠਾ ਵਿੱਚ ਏਸ ਪੁਕਾਰ ਬੇਨਤੀਆਂ ਕਰ ਰਹੇ ਹਨ ਕਿ “ਹੇ 
ਭਗਵਾਨ ! ਆਪ ਨੇ ਅੰਬਰੀਕ ਰਾਜਾ ਦੀ ਇੱਛਿਆ ਪੂਰੀ ਕੀਤੀ। ਬਾਵਨ ਬਣ ਕੇ ਇੰਦਰ ਦੇ 
ਸਹਾਇਕ ਹੋਏ। ਬਲੀ ਰਾਜਾ ਦੀ ਬੁੱਧ ਹਰੀ, ਦ੍ਰੋਪਤੀ ਦੀ ਲਾਜ ਰੱਖੀ, ਸੁਦਾਮੇ ਦੇ ਦਾਰਿੱਦਰ 
ਤੋੜੇ, ਬਿਦਰ ਦਾ ਸਾਗ ਖਾਯਾ, ਭੀਲਣੀ ਦੇ ਬੇਰ ਛਕੇ, ਕਰਮਾਂ ਬਾਈ ਦੀ ਖਿਚੜੀ ਖਾਧੀ, ਧੰਨੇ 
ਨੇ ਵੱਛੇ ਚਾਰੇ, ਜਿਸ ਜਿਸ ਸਮੇਂ ਜਹਾਂ ਜਹਾਂ ਜਿਸ ਨੇ ਪਰਮ ਪ੍ਰੇਮ ਨਾਲ ਆਪ ਨੂੰ ਯਾਦ ਕੀਤਾ, 
ਓਥੇ ਹੀ ਆਪ ਪੁਗਟ ਹੁੰਦੇ ਰਹੇ, ਹੁਣ ਸਾਡੀ ਵਾਰੀ ਕਿਉਂ ਦੇਰ ਕੀਤੀ ਹੈ? ਸਤਗੁਰੋ ! ਦਰਸ਼ਨ 
ਦਿਓ। ” ਇਸ ਪ੍ਰਕਾਰ ਅਨੰਤ ਸਿੱਖਾਂ ਨੂੰ ਪ੍ੇਮਾਕੁਲ ਦੇਖ ਕੇ ਗੁਰੂ ਜੀ ਤੀਰਥਾਟਨ ਦੇ ਮਿਸ 
ਓਨ੍ਹਾਂ ਦੀ ਕਲਿਆਣ ਕਰਨ ਚਲੇ ਹਨ। 

ਜਦੋਂ ਨੂੰ ਭੋਜਨ ਤਿਆਰ ਹੋਯਾ, ਮਲੂਕ ਦਾਸ ਨੇ ਅਤਯੰਤ ਪਰੇਮ ਨਾਲ ਗੁਰੂ ਜੀ ਨੂੰ ਚੈਂਕੀ ਪਰ ਬਠਾ ਕੇ 
ਸਭ ਸੰਗਤ ਦੀ ਪੰਗਤ ਵਿੱਚ ਖਟ ਰਸ ਭੋਜਨ ਛਕਾਏ, ਗੁਰੂ ਜੀ ਦਾ ਸੀਤ ਪ੍ਰਸ਼ਾਦ ਆਪ 
ਛੱਕਿਆ। ਰਾਤ ਨੂੰ ਗੁਰੂ ਸਾਹਿਬ ਜੀ ਨੇ ਆਪਣੀ ਆਤਮਕ ਸ਼ਕਤੀ ਤੇ ਬਾਣੀ ਦੇ ਬਲ ਉਸ ਨੂੰ 
ਬ੍ਰਹਮ ਗਿਆਨ ਦ੍ਰਿੜਾ ਕਰ ਅਨੰਦ ਕੀਤਾ। ਪੰਜ ਦਿਨ ਓਸ ਨੇ ਵੱਡੇ ਉਤਸ਼ਾਹ ਨਾਲ ਸੇਵਾ 
ਕੀਤੀ। ਗੁਰੂ ਜੀ ਤੁਰਨ ਲੱਗੇ ਤਾਂ ਓਨ ਗੁਰੂ ਨਾਨਕ ਜੀ ਦੀ ਬਾਣੀ ਦਾ ਪੁਸਤਕ ਦਰਸ਼ਨ ਪੂਜਨ 
ਵਾਸਤੇ ਗੁਰੂ ਜੀ ਪਾਸੋਂ ਮੰਗ ਲੀਤਾ, ਜੋ ਹੁਣ ਤੱਕ ਓਥੇ ਪੂਜਾ ਵਿੱਚ ਹੈ। 

ਕੜੇ ਮਾਨਕ ਤੋਂ ਚੱਲ ਕੇ ਗੁਰੂ ਸਾਹਿਬ ਜੀ ਸਨੇ ਸਨੇ (ਮਥਰਾ ਆਗਰਾ) ਮਥਰਾ ਸ਼ਹਿਰ ਕੰਸ ਟਿੱਲੇ ਪਾਸ 
(ਜਿੱਥੇ ਹੁਣ ਗੁਰੂ ਜੀ ਦੀ ਜਗ੍ਹਾ ਹੈ) ਜਾ ਬਿਰਾਜੇ। ਸੰਗੀਆਂ ਦੀ ਇਛਿਆ ਅਨੁਸਾਰ ਬਿੰਦ੍ਰਾਬਣ, 
ਗੋਕਲ ਆਦਿਕ ਕ੍ਰਿਸ਼ਨ ਲੀਲਾ ਦੇ ਸਾਰੇ ਥਾਂ ਦੇਖੇ ਦਿਖਾਏ। ਬਿਸਰਾਂਤ ਘਾਟ ਜਮਨਾ ਪਰ 
ਅਸ਼ਨਾਨ ਦਾਨ ਕੀਤੇ, ਤਿੰਨ ਰਾਤਾਂ ਰਹੇ। ਮਥਰਾ ਤੋਂ ਚੱਲ ਕੇ ਆਗਰੇ ਸਹਿਰ (ਜਿਥੇ ਮਾਈ 
ਥਾਨ ਪਾਸ ਗੁਰੂ ਜੀ ਦਾ ਮਕਾਨ ਹੈ) ਜਾ ਰਹੇ। ਸਿੱਖ ਸੇਵਕ ਵੱਡੇ ਉਤਸ਼ਾਹ ਨਾਲ ਦਰਸ਼ਨ 
ਕਰਨ ਆਏ। ਭੇਟਾ ਚੜ੍ਹਾਈ। ਸੈਂਕੜੇ ਸਿੱਖ ਸਿਖਣੀਆਂ ਗੁਰਮੰਤ੍ਰ ਲੈ ਕੇ ਗੁਰਮੁਖ ਬਣੇ। ਏਨ੍ਹਾਂ 
ਦੀ ਬਾਣੀ ਗਿਆਨ ਵੈਰਾਗ ਭਰੀ ਸੁਣ ਕੇ ਬਹੁਤ ਸਿੱਖਾਂ ਨੇ ਕੰਠ ਕਰਨ ਵਾਸਤੇ ਲਿਖ ਲੀਤੀ ਜੋ 
ਹੁਣ ਤੱਕ ਓਥੇ ਬਹੁਤ ਪੜ੍ਹਦੇ ਹਨ। 

ਆਗਰੇ ਤੋਂ ਅੱਗੇ ਚੱਲ ਕੇ ਅਨੇਕ ਪਿੰਡਾਂ ਦੇ ਲੋਕਾਂ ਨੂੰ ਤਾਰਦੇ ਹੋਏ ਅਟਾਵੇ ਸ਼ਹਿਰ ਨਦੀ ਕਿਨਾਰੇ ਜਾ 
ਉੱਤਰੇ। ਪਰੇਮੀ ਲੋਕ ਸ਼ਹਿਰ ਵਿੱਚ ਲੈ ਆਏ। ਹੁਣ ਦੋਹੀਂ ਥਾਂਈ ਗੁਰੂ ਜੀ ਦੀ ਸੰਗਤ ਬਣੀ 
ਹੋਈ ਹੈ। ਅਟਾਵੇ ਤੋਂ ਅਨੇਕ ਮੰਜ਼ਲਾਂ ਕਰ ਕਾਨਪੁਰ, ਗੰਗਾ ਕਿਨਾਰੇ ਜਿੱਥੇ ਹੁਣ ਗੁਰੂ ਜੀ ਦਾ 
ਅਸਥਾਨ ਹੈ ਜਾ ਬਿਰਾਜੇ। ਲੋਕਾਂ ਨੇ ਬਹੁਤ ਸੇਵਾ ਕੀਤੀ ਗੁਰਮੰਤ੍ਰ ਲੈ ਕੇ ਕਲਿਆਣ ਦੇ ਭਾਗੀ 
ਹੋਏ। ਓਥੋਂ ਚੱਲ ਕੇ (ਪਾਗ ਪਹੁੰਚੇ) ਪਰਾ ਗਰਾਜ ਅਹੀਆਪੁਰ ਮਹੱਲੇ ਵਿੱਚ; ਜਿੱਥੇ ਹੁਣ ਪੱਕੀ ਸੰਗਤ 
ਹੈ, ਗੁਰੂ ਜੀ ਨੇ ਡੇਰਾ ਰੱਖਿਆ। ਚੇਤ੍ਰ ਦੀ ਸੰਕ੍ਹਾਂਤ ਨੂੰ ਤ੍ਰਿਬੇਣੀ ਇਸ਼ਨਾਨ ਕੀਤੇ, ਦਾਨ ਦਿੱਤੇ। 
ਪੰਦਰਾਂ ਦਿਨ ਓਥੇ ਨਿਵਾਸ ਕੀਤਾ, ਸ਼ਹਿਰ ਦੀ ਸੰਗਤ ਨੇ ਸਰਬ ਭਾਂਤ ਸੇਵਾ ਕੀਤੀ। ਸ਼ਹਿਰ 
ਦੀਆਂ ਮਾਈਆਂ ਨੇ ਮਾਤਾ ਨਾਨਕੀ ਜੀ ਤੇ ਮਾਤਾ ਗੁਜਰੀ ਜੀ ਦੀ ਬਹੁਤ ਆਗਤ ਭਾਗਤ ਰੱਖੀ, 
ਜ਼ੇਵਰ ਤੇਵਰ ਅਰਪਣ ਕੀਤੇ, ਏਸੇ ਥਾਂ ਮਾਤਾ ਨਾਨਕੀ ਜੀ ਨੇ ਬੜੇ ਪ੍ਰੇਮ ਨਾਲ ਗੁਰੂ ਜੀ ਨੂੰ 
ਆਖਿਆ, “ਆਪ ਦੇ ਪਿਤਾ ਦਾ ਬਚਨ ਹੈ ਤੇਰਾ ਪੋਤ੍ਹਾ ਮਹਾਂ ਬਲੀ ਪ੍ਰਤਾਪੀ ਪੁਰਖ ਕੁਲ 
ਉਜਿਆਰੀ ਕਰਨ ਵਾਲਾ ਹੋਵੇਗਾ। ਨਾਲੇ ਇੱਕ ਜੋਤਸ਼ੀ ਆਖਦਾ ਸੀ ਕਿ ਤੀਰਥ ਦੇਖਣ ਗਿਆ 
ਹੇ ਤੇਰੇ ਪੁੱਤ੍ਹ ਦੇ ਘਰ ਪੁੱਤਰ ਹੋਵੇਗਾ ਹੁਣ ਮੈਂ ਓਸ ਦਿਨ ਨੂੰ ਉਡੀਕ ਰਹੀ ਹਾਂ। ਮੈਂ ਵਾਰੀ ਜਾਵਾਂ 
ਮੇਰੇ ਸਪੁਤ੍ ! ਜਿਕੂੰ ਹੋਰ ਬਚਨ ਸਭ ਮੇਰੇ ਤੁਸੀਂ ਮੰਨਦੇ ਰਹੇ ਹੋ, ਏਹ ਸੱਧਰ ਭੀ ਮੇਰੀ ਲਾਹ 
ਛੱਡੋ। ਮੈਂ ਤੇਰੇ ਪੁੱਤ੍ਰ ਨੂੰ ਲੋਰੀ ਦੇ ਦੇ ਖਿਡਾਵਾਂ ਤਾਂ ਮੇਰੀ ਕਾਮਨਾ ਪੂਰੀ ਹੋਵੇ।” ਗੁਰੂ ਜੀ ਨੇ 
ਬਚਨ ਕੀਤਾ, “ਮਾਤਾ ਜੀ! ਤੇਰੀ ਇੱਛਯਾ ਸਤਗੁਰੂ ਪੂਰੀ ਕਰੇਗਾ। ਓਸ ਦੇ ਘਰ ਕੀ ਘਾਟਾ 
ਹੈ?” ਏਹ ਅਵਾਜ਼ ਸੁਣ ਕੇ ਤਾਂ ਬਹੁਤ ਖ਼ੁਸ਼ੀ ਹੋਈ। ਹੁਣ ਏਸੇ ਅਸਥਾਨ ਪਰ ਜਿਸ ਪੁਕਾਰ 
ਦਸਵੇਂ ਪਾਤਸ਼ਾਹ ਕਲਗੀਧਰ ਜੀ ਦਾ ਆਗਮਨ ਹੋਯਾ ਹੈ ਉਹ ਕਥਾ ਆਪ ਹੀ ਉਨ੍ਹਾਂ ਨੇ ਬਚਿੱਤ੍ਰ 
ਨਾਟਕ ਦੇ ਛੇਵੇਂ ਧਸਾਇ ਵਿੱਚ ਵਰਣਨ ਕੀਤੀ ਹੈ: 
ਅਬ ਮੈ ਅਪਨੀ ਕਥਾ ਬਖਾਨੋਂ ॥ ਤਪ ਸਾਧਤ ਜਿਹ ਬਿਧਿ ਮੁਹਿ ਆਨੋ ॥ 
ਹੇਮ ਕੁੰਟ ਪਰਬਤ ਹੈ ਜਹਾਂ ॥ ਸਪਤ ਸਿੰਗ ਸੋਭਿਤ ਹੈ ਤਹਾਂ ॥੧॥ 
ਸਪਤਸਿੰਗ ਤਿਹ ਨਾਮੁ ਕਹਾਵਾ ॥ ਪੰਡੂ ਰਾਜ ਜਹ ਜੋਗੁ ਕਮਾਵਾ ॥ 
ਤਹ ਹਮ ਅਧਿਕ ਤਪਸਿਆ ਸਾਧੀ ॥ ਮਹਾਕਾਲ ਕਾਲਕਾ ਅਰਾਧੀ ॥੨॥ 
ਇਹ ਬਿਧਿ ਕਰਤ ਤਪਸਿਆ ਭਯੋ ॥ ਦ੍ਰੈ ਤੇ ਏਕ ਰੂਪ ਹੂੈ ਗਯੋ ॥ 
ਤਾਤ ਮਾਤ ਮੁਰ ਅਲਖ ਅਰਾਧਾ ॥ ਬਹੁ ਬਿਧਿ ਜੋਗ ਸਾਧਨਾ ਸਾਧਾ ॥੩॥ 
ਤਿਨ ਜੋ ਕਰੀ ਅਲਖ ਕੀ ਸੇਵਾ ॥ ਤਾ ਤੇ ਭਏ ਪ੍ਰਸੰਨਿ ਗੁਰਦੇਵਾ ॥ 
ਤਿਨ ਪ੍ਰਭ ਜਬ ਆਇਸੁ ਮੁਹਿ ਦੀਆ ॥ ਤਬ ਹਮ ਜਨਮ ਕਲੂ ਮਹਿ ਲੀਆ ॥੪॥ 
(ਸ੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 
ਮੁਰ ਪਿਤ ਪੂਰਬਿ ਕਿਯਸਿ ਪਯਾਨਾ ॥ ਭਾਤਿ ਭਾਤਿ ਕੇ ਤੀਰਥਿ ਨ੍ਹਾਨਾ ॥ 
ਜਬ ਹੀ ਜਾਤਿ ਤ੍ਰਿਬੇਣੀ ਭਏ ॥ ਪੁੰਨ ਦਾਨ ਦਿਨ ਕਰਤ ਬਿਤਏ ॥੧॥ 
ਤਹੀ ਪ੍ਰਕਾਸ ਹਮਾਰਾ ਭਯੋ ॥ ਪਟਨਾ ਸਹਰ ਬਿਖੈ ਭਵ ਲਯੋ ॥ 
ਮਦੂ ਦੇਸ ਹਮ ਕੋ ਲੇ ਆਏ ॥ ਭਾਤਿ ਭਾਤਿ ਦਾਈਅਨ ਦੁਲਰਾਏ ॥੨॥ 
(ਸ੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 
ਏਨ੍ਹਾਂ ਬਚਨਾਂ ਦਾ ਭਾਵਾਰਥ ਏਹ ਹੈ ਕਿ ਸ੍ਰੀ ਕਲਗੀਧਰ ਦਸਮ ਪਾਤਸ਼ਾਹ ਜੀ ਫੁਰਮਾਉਂਦੇ ਹਨ ਕਿ 
ਅਕਾਲ ਪੁਰਖ ਦੀ ਕੀਤੀ ਕਿ ਦੁਇ ਤੋਂ ਇੱਕ ਰੂਪ ਹੋ ਗਏ। ਅਰਥਾਤ ਉਪਾਸ਼ਯ ਉਪਾਸ਼ਕ 
ਭੇਦ ਭੀ ਨਾ ਰਿਹਾ। ਓਧਰ ਮੇਰੇ ਮਾਤਾ ਪਿਤਾ ਨੇ ਤਪਸਯਾ ਕਰ ਕੇ ਵਰ ਮੰਗਿਆ ਕਿ ਹੇ 
ਈਸ਼ੂਰ ਤੇਰੇ ਜੈਸਾ ਪ੍ਰਤਾਪੀ ਪੁੱਤਰ ਸਾਡੇ ਘਰ ਹੋਵੇ। ਤਾਂ ਕਰ ਕੇ ਪ੍ਰਭੂ ਨੇ ਮੈਨੂੰ ਅਪਨਾ ਪੁੱਤ ਥਾਪ 
ਕੇ ਜਗਤ ਵਿੱਚ ਭੇਜਯਾ, ਕਿਉਂਕਿ ਪਿਤਾ ਪੁੱਤਰ ਦਾ ਭੇਦ ਨਹੀਂ ਹੁੰਦਾ, ਇਕੋ ਰੂਪ ਹੁੰਦੇ ਹਨ। 

ਜਦ ਮੇਰੇ ਮਾਤਾ ਤੀਰਥ ਕਰਦੇ ਹੋਏ ਪਰਯਾਗ ਰਾਜ ਤ੍ਰਿਬੇਣੀ ਪਰ ਆਏ, ਦਾਨਪੁੰਨ ਭਜਨ 
ਕਰਦਿਆਂ ਦਿਨ ਬਤੀਤ ਕੀਤੇ, ਓਸ ਥਾਂ ਸਾਡਾ ਆਉਣਾ ਹੋਯਾ ਤੇ ਜਨਮ ਪਟਣੇ ਸ਼ਹਿਰ ਵਿੱਚ 
ਜਾ ਕੇ ਲੀਤਾ। 

ਜਦ ਗੁਰੂ ਸਾਹਿਬ ਜੀ ਪ੍ਰਾਗ ਤੋਂ ਚੱਲਣ ਲੱਗੇ ਤਾਂ ਬਹੁਤ ਸੰਗਤ ਆ ਜੁੜੀ। ਯਥਾ ਯੋਗ ਸਭ ਨੇ ਭੇਟਾ 
ਅਰਪਣ ਕੀਤੀ। ਭਾਵੇਂ ਗੁਰੂ ਜੀ ਨੇ ਸਿਰੋਪਾਉ ਤੇ ਖ਼ੁਸ਼ੀ ਦੇ ਕੇ ਸੰਗਤ ਨੂੰ ਵਿਦਾ ਕਰ ਦਿੱਤਾ 
ਸੀ, ਪਰ ਫੇਰ ਬੀ ਬਲੂਆ ਘਾਟ ਪਰ ਕਿਸ਼ਤੀਆਂ ਉੱਤੇ ਚੜ੍ਹ ਕੇ ਪ੍ਰੇਮੀ ਸਿੱਖ ਪਾਰ ਤੱਕ ਨਾਲ 
ਆਏ। ਓਥੋਂ ਸ੍ਰੀ ਮਾਤਾ ਗੁਜਰੀ ਜੀ ਨੂੰ ਡੋਲੇ ਪੁਰ, ਮਾਤਾ ਨਾਨਕੀ ਜੀ ਰਥ ਉਤੇ, ਗੱਡੀ ਵਿੱਚ 
ਦਾਸ ਦਾਸੀਆਂ, ਬਾਕੀ ਗੁਰੂ ਜੀ ਸਮੇਤ ਅਨੇਕਾਂ ਨੂੰ ਘੋੜਿਆਂ ਉੱਤੇ ਸਵਾਰ ਕਰਾ ਕੇ ਗੁਰੂ ਜੀ 
ਵਲੋਂ ਵਿਦਾ ਹੋਏ ਤੇ ਖੜੇ ਦੇਖਦੇ ਰਹੇ। ਜਦ ਗੁਰੂ ਜੀ ਦੂਰ ਲੰਘ ਗਏ ਤਦ ਪਿੱਛੇ ਮੁੜੇ। ਫੇਰ ਬੀ 
ਗੁਰੂ ਜੀ ਦੇ ਗੁਣ ਵਰਣਨ ਕਰਦੇ ਹੋਏ ਘਰਾਂ ਵਿੱਚ ਆ ਧਰਮ ਦਾ ਕਾਰ ਵਿਹਾਰ ਕਰਨ ਲੱਗੇ। 
ਓਧਰ ਗੁਰੂ ਸਾਹਿਬ ਜੀ ਆਪਣੇ ਸਾਥੀ ਅਨੇਕ ਯਾਤ੍ਰੀ ਤੇ ਸਾਧੂਆਂ ਸਮੇਤ ਸਨੇ ਸਨੇ ਅਨੇਕ 
ਜਗ੍ਹਾ ਉੱਤਰ ਕੇ ਲੋਕਾਂ ਨੂੰ ਧਰਮ ਦੇ ਰਾਹ ਪਾਉਂਦੇ ਹੋਏ ਮਿਰਜ਼ਾਪੁਰ ਗੰਗਾ ਜੀ ਦੇ ਕਿਨਾਰੇ 
(ਜਿੱਥੇ ਹੁਣ ਗੁਰੂ ਜੀ ਦੀ ਸੰਗਤ ਹੈ) ਜਾ ਉੱਤਰੇ। ਓਸ ਦੇਸ ਵਿੱਚ ਧਰਮਸਾਲਾ ਤੇ ਗੁਰਦਵਾਰੇ 
ਨੂੰ ਸੰਗਤ ਬੋਲਦੇ ਹਨ। ਓਥੋਂ ਦੇ ਨਿਵਾਸੀ ਅਨੇਕ ਪ੍ਰੇਮੀ ਸਿੱਖ ਤਾਂ ਅੱਗੇ ਹੀ ਗੁਰੂ ਜੀ ਨੂੰ ਆ 
ਮਿਲੇ। ਬਾਕੀ ਜਿਉਂ ਜਿਉਂ ਖ਼ਬਰ ਹੋਈ, ਤਿਉਂ ਤਿਉਂ ਸਿੱਖ ਸਿੱਖਣੀਆਂ ਨਜ਼ਰ ਭੇਟਾ ਲੈ ਕੇ 
ਆਉਂਦੇ ਰਹੇ। ਲੰਗਰ ਤਿਆਰ ਹੋਯਾ। ਪਰਸ਼ਾਦ ਛਕ ਕੇ ਆਰਾਮ ਕੀਤਾ। ਅੰਮੁਤ ਵੇਲੇ ਗੰਗਾ 
ਦੇ ਇਸ਼ਨਾਨ, ਦਾਨ ਕੀਤੇ। ਸਿੱਖਾਂ ਨੇ ਕੜਾਹ ਪ੍ਰਸ਼ਾਦ ਕਰਾਏ। ਬਾਲ ਬੱਚੇ ਨੂੰ ਗੁਰਮੁਖ ਕੀਤਾ। 
ਵੱਡਾ ਉਤਸ਼ਾਹ ਮਨਾਇਆ। ਭੋਜਨ ਛਕੇ ਛਕਾਏ। 

ਓਥੋਂ ਚੱਲ ਕੇ ਗੁਰੂ ਸਾਹਿਬ ਜੀ (ਕਾਸ਼ੀ ਪਹੁੰਚੇ) ਕਾਸ਼ੀ ਜੀ ਪਹਿਲੇ ਬਾਗ਼ ਵਿੱਚ ਉੱਤਰੇ। ਫੇਰ ਓਥੋਂ ਦੀ 
ਸੰਗਤ ਨੇ ਵੱਡੇ ਉਤਸ਼ਾਹ ਨਾਲ ਸ਼ਹਿਰ ਵਿੱਚ ਰੇਸ਼ਮ ਦੇ ਮਹੱਲੇ (ਜਿੱਥੇ ਹੁਣ ਗੁਰਦਵਾਰਾ ਹੈ) 
ਗੁਰੂ ਜੀ ਨੂੰ ਲੈ ਜਾ ਕੇ ਉਤਾਰਿਆ। ਛੇਵੇਂ ਗੁਰੂ ਜੀ ਦੇ ਸਮੇਂ ਭਾਈ ਗੁਰਦਾਸ ਜੀ ਜੋ ਕਈ 
ਮਹੀਨੇ ਕਾਂਸ਼ੀ ਵਿੱਚ ਰਹਿ ਕੇ ਬੇਅੰਤ ਲੋਕਾਂ ਨੂੰ ਗੁਰੂ ਜੀ ਦੇ ਸਿੱਖ ਬਣਾ ਗਏ ਸੇ, ਓਹ ਸਭ ਨਰ 
ਨਾਰੀ ਯਥਾ ਯੋਗ ਭੇਟਾ ਲੈ ਕੇ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਉਮਡ ਆਏ। ਗੁਰੂ ਜੀ ਦੇ ਅਰ 
ਮਾਈਆਂ ਦੇ ਦਰਸ਼ਨ ਕਰ ਨਿਹਾਲ ਹੋਏ। ਤਦੋਂ ਨੂੰ ਦੀਵਾਨ ਵਿੱਚ ਕੀਰਤਨ ਤੇ ਗੁਰੂ ਜੀ ਪੁਰ 
ਚੌਰ ਹੋਣ ਲੱਗਾ। ਸਿੱਖਾਂ ਨੇ ਤਾਂ ਦਰਸ਼ਨ ਕਰ ਕਰ ਤੇ ਕੀਰਤਨ ਸੁਣ ਕੇ ਕੁਰਬਾਨ ਹੋਣਾ ਹੀ 
ਸੀ, ਪਰ ਹੋਰ ਵੀ ਇਸਤ੍ਰੀ ਪੁਰਖ ਮੋਹਿਤ ਹੋ ਰਹੇ। ਦੂਜੇ ਦਿਨ ਮਨੀਕਰਨ ਪੁਰ ਗੰਗਾ ਦੇ 
ਇਸ਼ਨਾਨ ਦਾਨ ਕਰ ਕੇ ਬਿਸੂ ਨਾਥ' ਦੇ ਦਰਸ਼ਨ ਪਾਏ। ਓਸੇ ਦਿਨ ਸਿੱਖਾਂ ਨੇ ਪ੍ਰਸ਼ਾਦ ਕਰਾਏ, 
ਬੇਅੰਤ ਨਰ ਨਾਰੀ ਨੇ ਗੁਰਮੰਤ੍ਰ ਲੀਤਾ। ਕਾਰ ਭੇਟ ਦਾ ਪਦਾਰਥ; ਜੋ ਗੁਰੂ ਜੀ ਦੇ ਨਮਿੱਤ ਕਈ 
ਬਰਸ ਦਾ ਸਿੱਖਾਂ ਨੇ ਰੱਖਿਆ ਹੋਯਾ ਸੀ, ਓਹ ਸਭ ਗੁਰੂ ਜੀ ਦੇ ਅਰਪਣ ਕੀਤਾ। ਸੋ ਲੰਗਰ 
ਵਿੱਚ ਖ਼ਰਚ ਹੁੰਦਾ ਰਿਹਾ। ਕਾਂਸ਼ੀ ਵਾਸੀ ਮਾਈਆਂ ਨੇ ਮਾਤਾ ਜੀ ਅੱਗੇ ਓਸ ਦੇਸ਼ ਦੇ ਤੋਹਫੇ ਰੱਖ 
ਕੇ ਮੱਥਾ ਟੇਕਿਆ। ਜੋ ਕੋਈ ਜੇਹੀ ਕਾਮਨਾ ਕਰ ਕੇ ਆਵੇ, ਗੁਰੂ ਜੀ ਓਹੋ ਓਸ ਦੇ ਮਨ ਦੀ 
ਗੱਲ ਦੱਸ ਕੇ ਵਾਸ਼ਨਾ ਪੂਰੀ ਕਰ ਦੇਣਾ। ਏਹ ਖ਼ਬਰ ਸਾਰੀ ਕਾਂਸ਼ੀ ਵਿੱਚ ਧੁੰਮ ਗਈ, ਜਿਸ ਕਰ 
ਕੇ ਅਨੇਕ ਪੰਡਿਤ, ਸੰਨਯਾਸੀ, ਬੈਰਾਗੀ, ਕਬੀਰ, ਰਵਿਦਾਸ ਦੇ ਸੰਗਤੀ ਲੋਕ ਦਰਸ਼ਨ ਕਰਨ 
ਲਈ ਆਉਣ ਲੱਗੇ। ਜਿਹਾ ਪ੍ਰਸ਼ਨ ਕੋਈ ਕਰੇ, ਮਹਾਰਾਜ ਜੀ ਤੇਹੋ ਜੇਹਾ ਉੱਤਰ ਦੇ ਕੇ ਓਸ 


'ਓਸ ਸਮੇਂ ਜਿੱਥੇ ਹੁਣ ਬਾਦਸ਼ਾਹੀ ਮਸੀਤ ਹੈ, ਓਥੇ ਬਿਸ੍ੂਨਾਥ ਮਹਾਂਦੇਵ ਦਾ ਮੰਦਰ ਸੀ, ਜੋ ਫੇਰ ਔਰੰਗੇ ਨੇ ਢਾਹ ਕੇ ਮਸੀਤ ਬਨਵਾ 
ਦਿੱਤੀ। ਮਹਾਂਦੇਵ ਨੂੰ ਗਯਾ ਬਾਪੀ ਨਾਮ ਖੂਹ ਵਿੱਚ ਸਿੱਟ ਘੱਤਿਆ। ਔਰੰਗਜ਼ੇਬ ਦੇ ਮਰਨ ਤੋਂ ਮਰਹੱਟਿਆਂ ਨੇ ਫੇਰ ਏਹ ਮੰਦਰ ਜੋ ਹੁਣ 
ਹੈ, ਸੰਮਤ ੧੭੭੯ ਬਿਕ੍ਰਮੀ ਨੂੰ ਬਣਵਾ ਕੇ ਮਹਾਂਦੇਵ ਨੂੰ ਖੂਹ ਵਿੱਚੋਂ ਕਢਾ ਕਰ ਥਾਪਿਆ। ਭਾਵੇਂ ਮਰਹੱਟੇ ਮਹਾਂਦੇਵ ਦੇ ਉਪਾਸ਼ਕ ਪੱਕੇ 
ਸੇ। ਪਰ ਸੋਨਾ ਮੰਦਰ ਉੱਤੇ ਕੋਈ ਨਾ ਚੜ੍ਹਾ ਸਕਿਆ। ਮਹਾਰਾਜੇ ਰਣਜੀਤ ਸਿੰਘ ਨੇ ਮਰਹੱਟਿਆਂ ਦੀ ਗ਼ਰੀਬੀ ਪਰ ਦਇਆ ਕਰ ਕੇ 
ਚੜ੍ਹਾਯਾ ਹੈ ਜੋ ਹੁਣ ਭੀ ਹੈ। ਏਸੇ ਪੁਕਾਰ ਰੁਪੱਯਾਂ ਨਾਲ ਜਲੈਰੀ ਭੀ ਮਹਾਂਦੇਵ ਦੀ ਹੋਰ ਕਿਸੇ ਰਾਜੇ ਤੋਂ ਨਹੀਂ ਪੂਰੀ ਗਈ। ਸੰਮਤ ੧੯੧੧ 
ਬਿਕ੍ਰਮੀ ਵਿੱਚ ਮਹਾਰਾਜੇ ਨਰੇਂਦਰ ਸਿੰਘ ਜੀ ਨੇ ਪੂਰੀ ਹੈ। 

ਦੀ ਧਰ ਟਿਕਾਣੇ ਕਰ ਛੱਡਣ। ਗੁਰੂ ਜੀ ਦੀ ਗਯਾਨ ਵੈਰਾਗ ਤੇ ਭਗਤੀ ਭਾਵ ਦੀ ਭਿੱਜੀ ਹੋਈ 
ਬਾਣੀ ਸੁਣ ਕੇ ਆਪ ਤੋਂ ਆਪ ਸਭ ਦੇ ਮਨ ਸੀਤਲ ਤੇ ਨਿਰਵਿਵਾਦ ਹੋ ਗਏ। ਫੇਰ ਤਾਂ ਗੁਰੂ 
ਜੀ ਦਾ ਆਗਮਨ ਤੇ ਸੁਜੱਸ ਸੁਣ ਕੇ ਕਾਂਸ਼ੀ ਦੇ ਨੇੜੇ ਤੇੜੇ ਦੀ ਸੰਗਤ ਭੀ ਝੁਕ ਪਈ। ਨਜ਼ਰ 
ਭੇਟਾ ਦੇ ਕੇ ਦਰਸ਼ਨ ਕਰ ਸ਼ਬਦ ਸਾਖੀ ਸੁਣ ਸੁਣ ਨਿਹਾਲ ਪਈ ਹੋਵੇ। ਜੇਹੀ ਇੱਛਾ ਧਾਰ ਕੇ 
ਕੋਈ ਆਵੇ, ਓਹੇ ਪੂਰੀ ਹੋ ਜਾਵੇ। ਗੁਰੂ ਜੀ ਪਾਸ ਹਰ ਵੇਲੇ ਮੇਲਾ ਲੱਗਾ ਰਹੇ। ਜੌਨਪੁਰ ਦੀ 
ਸੰਗਤ ਸਮੇਤ ਭਾਈ ਗੁਰਬਖ਼ਸ਼ ਮਸੰਦ ਵੱਡੀ ਧੂਮ ਧਾਮ ਨਾਲ ਗੁਰੂ ਜੀ ਦੇ ਦਰਸ਼ਨ ਕਰਨ 
ਆਯਾ। ਭੇਟਾ ਚੜ੍ਹਾਈ। ਵੱਡੇ ਪ੍ਰੇਮ ਨਾਲ ਕੀਰਤਨ ਸੁਣਾਯਾ, ਜਿਸ ਪੁਰ ਗੁਰੂ ਜੀ ਨੇ ਖ਼ੁਸ਼ ਹੋ ਕੇ 
ਇੱਕ ਮ੍ਰਿਦੰਗ ਉਸ ਨੂੰ ਬਖਸ਼ਿਆ ਤੇ ਬਚਨ ਕੀਤਾ ਤੇਰੀ ਕੁਲ ਵਿੱਚ ਸਦਾ ਸਿੱਖੀ ਤੇ ਭਗਤੀ 
ਭਾਵ ਰਹੇਗਾ। ਜਦ ਗੁਰੂ ਜੀ ਓਥੋਂ ਚੱਲਣ ਲੱਗੇ ਤਾਂ ਸੰਗਤ ਦੀ ਬੇਨਤੀ ਮੰਨ ਕੇ ਇੱਕ ਚੋਲਾ, 
ਇੱਕ ਪੁਸਤਕ ਬਖਸ਼ਿਆ ਜੋ ਸੰਗਤ ਨੇ ਦਰਸ਼ਨ ਪੂਜਣ ਵਾਸਤੇ ਹੁਣ ਤੱਕ ਓਥੇ ਰੱਖ ਛੱਡੇ ਹਨ। 
ਕਾਂਸ਼ੀ ਜੀ ਤੋਂ ਚੱਲ ਕੇ ਗੁਰੂ ਜੀ ਅਪਾਰ ਪੁਰਖਾਂ ਦਾ ਸੰਸਾਰ ਤੋਂ ਉਧਾਰ ਕਰਦੇ ਹੋਏ ਕਸਬੇ (ਸੁਸਰਾਮ, ਚਾਚਾ 
ਫੱਗੋ) ਸੁਸਰਾਮ ਵਿੱਚ; ਜੋ ਕਾਂਸ਼ੀ ਤੋਂ ਤੀਹ ਕੋਹ ਪੂਰਬ ਵੱਲ ਹੈ, ਭਾਈ ਫੱਗੋ` ਮਸੰਦ ਦੇ ਘਰ; ਜੋ 
ਚਾਚਾ ਫਗੋ ਮਸ਼ਹੂਰ ਸੀ, ਜਾ ਉੱਤਰੇ। ਓਨ ਕੁਟੰਬ ਸਮੇਤ ਮਹਾਰਾਜ ਜੀ ਦੇ ਤੇ ਮਾਈਆਂ ਦੇ 
ਚਰਨਾਂ ਉੱਤੇ ਮੱਥਾ ਟੇਕਿਆ। ਪ੍ਰਕਰਮਾਂ ਕੀਤੀ ਜਥਾ ਜੋਗ ਸਤਿਕਾਰ ਕਰ ਕੇ ਗੁਰੂ ਕਯਾਂ ਸਮੇਤ 
ਹੋਰ ਸਭ ਦਾ ਡੇਰਾ ਤਾਂ ਓਸ ਬਾਗ਼ ਵਿੱਚ ਕਰਾਇਆ ਜੋ ਸਾਰੀ ਸੰਗਤ ਨੇ ਗੁਰੂ ਜੀ ਦੇ ਨਾਮ ਦਾ 
ਤਿਆਰ ਕਰ ਰੱਖਿਆ ਸੀ। ਬਾਕੀ ਮਾਤਾ ਸਾਹਿਬਾਂ ਨੂੰ ਫੱਗੋ ਨੇ ਆਪਣੇ ਘਰ ਉਤਾਰਿਆ। ਓਥੋਂ 
ਦੇ ਅਗਰੈਰੀ ਬਣੀਏ ਸਿੱਖ ਸਿੱਖਣੀਆਂ ਸਭ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਉਮਡ ਆਏ ਪ੍ਰਸਾਦ 
ਲਿਆਏ ਦਰਸ਼ਨ ਪਾਏ। : 
ਰਾਮੁ ਸਿਮਰਿ ਰਾਮੁ ਸਿਮਰਿ ਇਹੈ ਤੇਰੈ ਕਾਜਿ ਹੈ ॥ 
ਮਾਇਆ ਕੋ ਸੰਗੁ ਤਿਆਗੁ ਪ੍ਰਭ ਜੂ ਕੀ ਸਰਨਿ ਲਾਗੁ ॥ 
ਜਗਤ ਸੁਖ ਮਾਨੁ ਮਿਥਿਆ ਝੂਠੋ ਸਭ ਸਾਜੁ ਹੈ ॥੧॥ ਰਹਾਉ ॥ 
ਸੁਪਨੇ ਜਿਉ ਧਨੁ ਪਛਾਨੁ ਕਾਹੇ ਪਰਿ ਕਰਤ ਮਾਨੁ ॥ 
ਬਾਰੂ ਕੀ ਭੀਤਿ ਜੈਸੇ ਬਸੁਧਾ ਕੋ ਰਾਜੁ ਹੈ ॥੧॥ 
ਨਾਨਕੁ ਜਨੁ ਕਹਤੁ ਬਾਤ ਬਿਨਸਿ ਜੈਹੈ ਤੇਰੋ ਗਾਤੁ ॥ 
ਛਿਨੁ ਛਿਨੁ ਕਰਿ ਗਇਓ ਕਾਲੁ ਤੈਸੇ ਜਾਤੁ ਆਜੁ ਹੈ ॥੨॥੧॥ 
(ਜੈਜਾਵੰਤੀ, ਮ੧ ੯ - ੧੩੫੨) 
ਇਤਿਆਦਿਕ ਸ਼ਬਦ ਸੁਣ ਸੁਣ ਨਿਹਾਲ ਹੋਏ। ਕਈ ਦਿਨ ਓਥੇ ਗੁਰੂ ਜੀ ਨੂੰ ਵੱਡੇ ਉਤਸ਼ਾਹ ਨਾਲ 
ਰੱਖਿਆ। ਸਿੱਖਾਂ ਵੱਲੋਂ ਖਾਨ ਪਾਨਾਦਿਕ ਦੀ ਸਭ ਸੇਵਾ ਹੁੰਦੀ ਰਹੀ। ਜਿਉਂ ਜਿਉਂ ਗੁਰੂ ਜੀ ਦੀ 
ਖ਼ਬਰ ਹੋਈ, ਤਿਉਂ ਤਿਉਂ ਹੋਰ ਨਗਰਾਂ ਦੇ ਸਿੱਖ ਭੀ ਟੋਲਿਆਂ ਦੇ ਟੋਲੇ ਲੱਗੇ ਆਉਣ। ਗੁਰੂ ਜੀ 
ਸਭ ਨੂੰ ਸਤਿਨਾਮ ਦੇ ਸੱਚੇ ਧਰਮ ਦਾ ਉਪਦੇਸ਼ ਦ੍ਰਿੜਾਉਂਦੇ ਰਹੇ। ਸਭ ਦੀ ਮਨੋਕਾਮਨਾ ਪੂਰੀ 
ਕੀਤੀ। ਭਾਈ ਫੱਗੇ ਮਸੰਦ ਨੇ ਸਭ ਸਿੱਖਾਂ ਪਾਸੋਂ ਕਾਰ ਭੇਟ ਗੁਰੂ ਜੀ ਦੀ ਜੋ ਕੱਠੀ ਕਰ ਰੱਖੀ 
ਸੀ, ਗੁਰੂ ਜੀ ਦੇ ਅੱਗੇ ਅਰਪਣ ਕੀਤੀ। 


'ਉਨ੍ਹਾਂ ਸਿੱਖਾਂ ਦੀ ਸੰਤਾਨ ਕਲੱਕਤੇ ਵਿੱਚ ਹੈ। ਹੁਣ ਬੜੇ ਸੇਠ ਸ਼ਾਹੂਕਾਰ ਹਨ। ਜਿਨ੍ਹਾਂ ਨੇ ਛੋਟੀ ਵੱਡੀ ਦੋ ਸੰਗਤਾਂ ਆਏ ਸਿੱਖ ਸਾਧ ਦੇ 
ਆਰਾਮ ਵਾਸਤੇ ਬਣਵਾਕੇ ਲੰਗਰ ਲਾ ਛੱਡੇ ਹਨ ਹਰ ਪੁਨਿਆਂ ਨੂੰ ਸਭ ਲੋਕ ਸੰਗਤ ਵਿੱਚ ਆ ਕੇ ਉਤਸਵ ਕਰਦੇ ਹਨ। ਜਿਸ ਸ਼ੇਰਸ਼ਾਹ 
ਸੂਰੀ ਪਠਾਣ ਨੇ ਹਿਮਾਯੂੰ ਬਾਦਸ਼ਾਹ ਨੂੰ ਹਿੰਦੁਸਤਾਨ ਵਿੱਚੋਂ ਕੱਢ ਕੇ ਤਿੰਨ ਪੁਸ਼ਤ ਆਪ ਬਾਦਸ਼ਾਹੀ ਕੀਤੀ ਸੀ, ਹੇਮੂੰ ਬਾਣੀਆਂ ਜਿਨ੍ਹਾਂ ਦਾ 
ਦੀਵਾਨ ਹੋਯਾ ਹੈ, ਓਹ ਸ਼ੇਰਸ਼ਾਹ ਏਸੇ ਸੁਸਰਾਉ ਪਿੰਡ ਦਾ ਜੰਮਿਆ ਜਾਯਾ ਬਾਸ਼ਿੰਦਾ ਸੀ। ਉਸ ਨੇ ਬੜੇ ਬੜੇ ਮੰਦਰ ਬਾਗ਼ ਓਥੇ ਰਚਾਏ 
ਜੋ ਹੁਣ ਤੱਕ ਕਾਇਮ ਹਨ। 

ਗਯਾ ਤੇ ਪਟਣੇ ਦਾ ਪ੍ਰਸੰਗ 
ਸੁਸਰਾਉ ਪਿੰਡ ਤੋਂ ਵਿਦਾ ਹੋ ਕੇ ਗੁਰੂ ਜੀ ਗਯਾ ਨਾਮੇ ਸ਼ਹਿਰ ਫਲਗੂ ਕਿਨਾਰੇ ਬਾਹਮਨੀ ਘਾਟ ਉੱਤੇ; 
ਜਿੱਥੇ ਹੁਣ ਉਦਾਸੀ ਸਾਧ ਰਹਿੰਦੇ ਹਨ, ਜਾ ਉੱਤਰੇ। ਓਥੋਂ ਦੇ ਪੰਡੇ ਜਨੇਊ ਲੈ ਕੇ ਮਿਲੇ। ਗੁਰੂ 
ਜੀ ਨੇ ਬਚਨ ਕੀਤਾ ਏਹ ਝੂਠੇ ਸੂਤਰ ਦੇ ਜੰਵੂ ਛੱਡ ਕੇ ਅਸੀਂ ਸੱਚਾ ਜਨੇਊ ਧਾਰਯਾ ਹੈ। ਗੁਰੂ 
ਨਾਨਕ ਸਾਹਿਬ ਜੀ ਨੇ ਆਸਾ ਦੀ ਵਾਰ ਵਿੱਚ ਵਰਣਨ ਕੀਤਾ ਹੈ: 
ਦਇਆ ਕਪਾਹ ਸੰਤੋਖੁ ਸੂਤੁ ਜਤੁ ਗੰਢੀ ਸਤੁ ਵਟੁ ॥ 


(ਵਾਰ-ਆਸਾ, ਮ8 ੧ - ੪੭੧) 
ਫੇਰ ਉਨ੍ਹਾਂ ਪਿੰਡ ਭਰਾਉਣ ਲਈ ਆਖਤਯਾ ਤੇ ਕੁਸ਼ਾ ਦਾ ਜੰਦੂ ਕੁਸ਼ਾ ਦੇ ਪਵਿੱਤ੍ਰੇ ਦੇਣ ਲੱਗੇ ਤਾਂ ਗੁਰੂ ਜੀ 
ਬੋਲੇ ਅਸੀਂ: 
ਗਿਆਨੁ ਜਨੇਊ ਧਿਆਨੁ ਕੁਸਪਾਤੀ ॥ 
(ਆਸਾ, ਮ੩ ੧ - ੩੫੫) 


ਏਹ ਪਹਿਰੇ ਹਨ, ਏਹ ਘਾਹ ਦੇ ਨਹੀਂ ਪਹਿਨਦੇ। ਜਦ ਸਾਡੇ ਪਿਤਰ ਪਹਿਲੇ ਹੀ ਸੱਚਖੰਡ ਬੈਕੁੰਠ ਵਿੱਚ 
ਵਸਦੇ ਹਨ ਤਾਂ ਹੁਣ ਕਿਉਂ ਉਨ੍ਹਾਂ ਨੂੰ ਫੇਰ ਪਤ ਪ੍ਰੇਤ ਕਹਿ ਕੇ ਬੁਲਾਈਏ, ਅਤੇ ਜੋ ਫਲਗੂ ਦੇ 
ਮਹਾਤਮ ਵਿੱਚ ਲਿਖਿਆ ਹੈ ਕਿ ਜਿਸ ਮਨੁਖ ਦਾ ਪੈਰ ਫਲਗੂ ਵਿੱਚ ਆ ਪਿਆ ਓਸ ਦੇ 
ਪਿਤਰ ਸਭ ਸਦਗਤੀ ਨੂੰ ਪ੍ਰਾਪਤ ਹੋ ਜਾਂਦੇ ਹਨ। ਤਾਂ ਤੇ ਏਹ ਪਿੰਡ ਜੋ ਤੁਸੀਂ ਚਾਹੁੰਦੇ ਹੋ ਓਹ 
ਪਿੰਡ ਭਰਾਵਣ ਅਸੀਂ ਨਹੀਂ ਆਏ। ਦਾਨ ਮੰਗੋ, ਜੋ ਚਾਹੀਏ। ਉਨ੍ਹਾਂ ਸਰਬੰਸ ਦਾਨ ਮੰਗਿਆ 
ਗੁਰੂ ਜੀ ਨੇ ਇੱਕ ਦਸਤਾਰ, ਚੱਦਰ ਰੱਖ ਕੇ ਹੋਰ ਸਭ ਕੁਛ ਦੇ ਦਿੱਤਾ। ਦੂਜੇ ਦਿਨ ਗ਼ਰੀਬਾਂ ਨੂੰ 
ਚੰਗੇ ਚੰਗੇ ਭੋਜਨ ਛਕਾਏ। 

ਕੁਦਰਤ ਨਾਲ ਓਸੇ ਦਿਨ (ਰਾਜਾ ਬਿਸ਼ਨ ਸਿੰਘ ਜੋਧਪੁਰੀਆ ਦਾ ਮਿਲਾਪ) ਰਾਜਾ ਬਿਸ਼ਨ ਸਿੰਘ ਜੋਧਪੁਰੀਆ; ਜੋ 
ਬਾਦਸ਼ਾਹੀ ਲਸ਼ਕਰ ਲੈ ਕੇ ਅਸਾਮ ਮੁਲਕ ਨੂੰ ਫਤੇ ਕਰਨ ਚੱਲਯਾ ਸੀ, ਓਸ ਥਾਂ ਆ ਪੁੱਜਾ। 
ਅੱਗੇ ਲੰਗਰ ਵਰਤਦਾ ਤੇ ਤੰਬੂ ਲੱਗੇ ਹੋਏ ਦੇਖ ਕੇ ਜਦ ਪੁਛਿਆ, ਤਾਂ ਪਤਾ ਲਗਾ ਕਿ ਏਹ ਓਸ 
ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਪੁੱਤਰ ਗੁਰੂ ਤੇਗ ਬਹਾਦਰ ਜੀ ਹਨ, ਜਿਨ੍ਹਾਂ ਨੇ ਬਵੰਜਾ ਰਾਜੇ 
ਰਾਜਪੂਤਾਨੇ ਦੇ ਗੁਆਲੀਅਰ ਦੇ ਕਿਲ੍ਹੇ ਵਿੱਚੋਂ ਜਹਾਂਗੀਰ ਦੇ ਵੇਲੇ ਛੁਡਾਏ ਸੀ; ਤੀਰਥ ਯਾਤ੍ਰਾ 
ਵਣ 'ਇਿਤ ਫਲ ਅਜੇਹੇ ਸੱਤਪੁਰਖਾਂ ਨੂੰ ਤਾਂ ਓਹ ਢੂੰਡ ਹੀ ਰਿਹਾ ਸੀ ਕਿਉਂਕਿ ਏਸ ਤੋਂ 
ਪਹਿਲੇ ਕਈ ਵਾਰੀ ਬਾਦਸ਼ਾਹੀ ਲਸ਼ਕਰ ਓਸ ਮੁਲਕ ਤੋਂ ਹਾਰ ਕੇ ਚਲਾ ਆਯਾ ਸੀ ਤੇ ਰਾਜੇ 
ਮਾਨ ਸਿੰਘ ਸਵਾਈ ਜੇਹੇ ਅਨੇਕ ਰਾਜੇ ਤੇ ਨਵਾਬ ਓਥੇ ਖਪ ਚੁੱਕੇ ਸੇ, ਜਿਸ ਦਾ ਸਬੱਬ ਏਹ ਸੀ 
ਕਿ ਆਸਾਮ ਦੇਸ਼ ਵਿੱਚ ਜੰਤ੍ਰੀ ਮੰਤ੍ਰੀ ਜਾਦੂਗਰ ਇਸਤ੍ਰੀ ਮਰਦ ਬਹੁਤ ਸਨ। ਜਦ ਬਾਦਸ਼ਾਹੀ 
ਲਸ਼ਕਰ ਲੈ ਕੇ ਕੋਈ ਰਾਜਾ ਨਵਾਬ ਓਥੇ ਪਹੁੰਚਦਾ ਤਾਂ ਓਥੋਂ ਦੇ ਲੋਕ ਮੋਹਨ, ਤਾਪਨ, 
ਉਚਾਟਨ, ਮਾਰਨ ਚਾਰ ਪ੍ਰਕਾਰ ਕਰ ਜਿੱਤ ਲੈਂਦੇ। ਸਗੋਂ ਬਾਦਸ਼ਾਹ ਭੀ ਓਸੇ ਰਾਜੇ ਨੂੰ ਓਥੇ 
ਭੇਜਦੇ ਜਿਸ ਨੂੰ ਮਰਵਾਉਣਾ ਹੁੰਦਾ, ਜੈਸੇ ਅਕਬਰ ਨੇ ਰਾਜੇ ਮਾਨ ਸਿੰਘ ਨੂੰ ਓਥੇ ਭੇਜ ਕੇ 
ਮਰਵਾਯਾ ਸੀ। ਹੁਣ ਔਰੰਗਜ਼ੇਬ ਨੇ ਭੀ ਰਾਜੇ ਬਿਸ਼ਨ ਸਿੰਘ ਨੂੰ (ਹੋਰ ਕਿਵੇਂ ਕਾਬੂ ਨਾ ਆਉਂਦਾ 
ਵੇਖ ਕੇ) ਓਸੇ ਮੁਹਿੰਮ ਪੁਰ ਤੋਰਿਆ, ਕਿਉਂਕਿ ਤੁਰਕਾਂ ਨੂੰ ਹਿੰਦੂਆਂ ਨਾਲੋਂ ਜਾਦੂ ਉੱਤੇ ਬਹੁਤ 
ਨਿਸਚਾ ਹੈ। ਤਾਂ ਹੀ ਆਖਦੇ ਹਨ “ਜਾਦੂ ਬਰਹੱਕ ਕਰਨ ਵਾਲਾ ਕਾਫਰ ” ਏਹ ਗਲ ਬਿਸ਼ਨ 
ਸਿੰਘ ਭੀ ਚੰਗੀ ਤਰ੍ਹਾਂ ਜਾਣੀ ਬੈਠਾ ਸੀ ਕਿ ਮੈਂ ਓਥੇ ਗਿਆ, ਜੀਉਂਦੇ ਨਹੀਂ ਆਉਣਾ। ਤਾਂ ਹੀ 
ਜਦ ਔਰੰਗੇ ਨੇ ਏਸ ਦੀ ਨੌਕਰੀ ਬੋਲੀ ਤਾਂ ਕਈ ਮਹੀਨੇ ਏਸ ਦੀ ਮਾਈ ਨੇ ਇਸ ਨੂੰ ਮਹਿਲਾਂ 
ਵਿੱਚ ਲੁਕਾ ਰੱਖਯਾ ਤੇ ਰੋਣਾ ਪਿੱਟਣਾ ਪਿਆ ਰਿਹਾ। ਓੜਕ ਬਹੁਤ ਸਖ਼ਤ ਹੁਕਮ ਗਿਆ, ਤਦ 
ਏਹ ਲਸ਼ਕਰ ਲੈ ਕੇ ਤੁਰਿਆ ਸੀ। ਹੁਣ ਓਸ ਨੇ ਏਸ ਖ਼ਿਆਲ ਨਾਲ ਕਿ ਗੁਰੂ ਨਾਨਕ ਸਾਹਿਬ 
ਜੀ ਓਦੋਂ ਦੇ ਜਾਦੂਗਰਾਂ ਨੂੰ ਜਿੱਤ ਕੇ ਆਏ ਸੇ। ਏਹ ਗੁਰੂ ਭੀ ਓਹੋ ਰੂਪ, ਓਸੇ ਗੱਦੀ ਦੇ ਮਾਲਕ 
ਹਨ। ਜੇ ਮੇਰੇ ਨਾਲ ਸਹਾਇਕ ਹੋਣਗੇ ਤਾਂ ਉਨ੍ਹਾਂ ਦਾ ਜਾਦੂ ਦਾ ਜ਼ੋਰ ਨਾ ਚਲੇਗਾ। ਏਹ ਸੋਚ ਗੁਰੂ 

ਸਾਹਿਬ ਜੀ ਦੇ ਚਰਨ ਫੜ ਲਏ। ਜਦ ਓਨ ਅਤਯੰਤ ਘਿਘਿਆ, ਦੀਨ ਹੋ ਬੇਨਤੀ ਕੀਤੀ ਤਾਂ 
ਦੀਨ ਦਿਆਲ ਗੁਰੂ ਜੀ ਨੇ ਭੀ ਬਚਨ ਕਰ ਦਿੱਤਾ ਕਿ ਅਸੀਂ ਤੇਰੇ ਨਾਲ ਸਹਾਇਤਾ ਵਿੱਚ 
ਚੱਲਾਂਗੇ। ਅੱਗੇ ਜੇ ਕੋਈ ਫੌਜ ਵਿੱਚ ਬੀਮਾਰ ਹੋ ਜਾਂਦਾ ਯਾ ਹੋਰ ਕਿਸੇ ਤਰ੍ਹਾਂ ਰੌਲਾ ਪੈਂਦਾ ਤਾਂ 
ਜਾਦੂ ਸਮਝ ਕੇ ਬੇਦਲਿ ਹੋਕੇ ਫੌਜ ਭੱਜ ਆਉਂਦੀ। ਰਾਜਾ ਆਪਣੀ ਸ਼ਰਮ, ਇੱਜ਼ਤ ਦਾ 
ਮਾਰਯਾ, ਓਸੇ ਥਾਂ ਮਰ ਰਹਿੰਦਾ। ਏਹ ਸੰਸਾ ਹਟਾਉਣ ਵਾਸਤੇ ਜਦ ਰਾਜੇ ਨੇ ਆਪਣੀ ਫੌਜ 
ਵਿੱਚ ਏਹ ਹੁਕਮ ਸੁਣਾ ਦਿੱਤਾ ਕਿ ਜਿਸ ਗੁਰੂ ਨਾਨਕ ਜੀ ਨੇ ਕਾਮਰੂਪ ਦੇਸ ਦੇ ਇਸਤ੍ਰੀ ਪੁਰਖਾਂ 
ਨੂੰ ਜਾਦੂ ਕਰਨ ਵੇਲੇ ਜਿੱਤਿਆ ਸੀ, ਫੇਰ ਦੀਨ ਹੋਏ ਤਾਂ ਅਪਣੇ ਸੇਵਕ ਬਣਾ ਕੇ ਛੱਡ ਆਏ 
ਸੇ; ਉਨ੍ਹਾਂ ਦੇ ਗੱਦੀ ਨਸ਼ੀਨ ਸਰਬ ਸ਼ਕਤੀਮਾਨ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਹੁਣ ਸਾਡੇ 
ਨਾਲ ਸਹਾਇਤਾ ਲਈ ਜਾਣਗੇ, ਜਿਨ੍ਹਾਂ ਦੇ ਪ੍ਰਤਾਪ ਦੀ ਅਗਨੀ ਅੱਗੇ ਉਨ੍ਹਾਂ ਦੇ ਸਭ ਜਾਦੂ ਬਰੂਦ 
ਹੋ ਜਾਣਗੇ। ਏਸ ਕਰ ਕੇ ਸਾਡੀ ਫਤੇ ਹੋਵੇਗੀ। ਏਹ ਖ਼ਬਰ ਸੁਣ ਸਾਰੀ ਸਿਪਾਹ ਦੇ ਹੌਂਸਲੇ ਵਧ 
ਗਏ। 

ਰਾਜਾ ਤਾਂ ਆਪਣੇ ਪਿਤਰਾਂ ਦੇ ਨਮਿੱਤ ਪਿੰਡ ਪ੍ਰਦਾਨ ਕਰਨ ਲੱਗਾ ਤੇ ਗੁਰੂ ਸਾਹਿਬ ਜੀ ਓਥੋਂ ਚੱਲ ਕੇ 
ਰਸਤੇ ਵਿੱਚ ਅਨੇਕਾਂ ਦਾ ਉਧਾਰ ਕਰਦੇ ਹੋਏ (ਪਟਨੇ ਪਹੁੰਚਣਾ) ਪਟਣੇ ਸ਼ਹਿਰ ਤੋਂ ਬਾਹਰ ਇੱਕ 
ਬਾਗ਼ ਵਿੱਚ ਇੰਬਲੀ ਦੇ ਬ੍ਰਿਛ ਹੇਠ ਜਾ ਉੱਤਰੇ, ਜੋ ਹੁਣ ਗੁਰੂ ਜੀ ਦਾ ਬਾਗ਼ ਸਦਾਉਂਦਾ ਹੈ। 
ਫੇਰ ਓਥੋਂ ਜੈਤਾ ਸੇਠ ਆਪ ਨੇ ਘਰ ਆਲਮ ਗੰਜ ਵਿੱਚ ਲੈ ਗਿਆ। ਓਹ ਗੁਰੂ ਘਰ ਦਾ ਪਰਮ 
ਪ੍ਰੇਮੀ ਸਿੱਖ ਹਲਵਾਈ ਦੀ ਦੁਕਾਨ ਕਰਦਾ ਸੀ। ਓਸ ਦੀ ਏਹ ਧਾਰਨਾ ਸੀ ਕਿ ਜਦ ਕਿਸੇ ਸਿੱਖ 
ਦਾ ਦਰਸ਼ਨ ਕਰਦਾ ਪੰਜ ਫਲੌਰੀਆਂ (ਜੋ ਕਚੌਰੀ ਵਰਗੀ ਹੁੰਦੀ ਹੈ) ਦੇ ਕੇ ਚਰਨਾਂ ਉੱਤੇ ਮੱਥਾ 
ਟੇਕ ਛੱਭਦਾ। ਹੁਣ ਕੁਛ ਤਾਂ ਗੁਰੂ ਜੀ ਦੇ ਨਾਲ ਸਿੱਖਾਂ ਸਾਧਾਂ ਦੀ ਵਡੀ ਭਾਰੀ ਜਮਾਤ ਸੀ, ਕੁਛ 
ਗੁਰੂ ਜੀ ਦਾ ਦਰਸ਼ਨ ਕਰਨ ਵਾਲਿਆਂ ਦੀ ਭੀੜ ਬਣੀ ਰਹਣੇ ਕਰ ਜੈਤੇ ਦੀ ਭੱਠੀ ਹਰ ਵੇਲੇ 
ਚਲਦੀ ਰਹੇ, ਸਿੱਖ ਸਾਧ ਛਕਦੇ ਰਹਿਣ। ਪਟਣੇ ਦੇ ਨਿਵਾਸੀ ਤੇ ਗਿਰਦ ਨਿਵਾਹੀ ਦੇ ਸਿੱਖਾਂ ਨੂੰ 
ਨਾਲ ਲੈ ਕੇ ਮਸੰਦ ਗੁਰੂ ਜੀ ਪਾਸ ਆਉਣ ਤੇ ਬੜੇ ਬੜੇ ਕੀਮਤੀ ਬਸਤ੍ਰ ਭੂਸ਼ਨ ਤੋਹਫੇ ਨਕਦ 
ਚੜ੍ਹਾਉਣ, ਮਨੋਕਾਮਨਾ ਪਾਉਣ ਲੱਗੇ। ਕਥਾ ਕੀਰਤਨ ਸਤਸੰਗ ਹੋਣ ਲਈ ਦੀਵਾਨ ਵਾਸਤੇ 
ਜੈਤੇ ਦੇ ਘਰ ਥੋੜ੍ਹੀ ਜਗ੍ਹਾ ਦੇ ਕੇ ਇੱਕ ਸਿੱਖ ਨੇ ਗੰਗਾ ਕਿਨਾਰੇ ਹਵੇਲੀ ਅਰਦਾਸ ਕਰਾ ਦਿੱਤੀ। 
ਗੁਰੂ ਜੀ ਨੇ ਉਸ ਵਿੱਚ ਨਿਵਾਸ ਕੀਤਾ ਤੇ ਗੁਰੂ ਜੀ ਦੇ ਸਰਬ ਸਿੱਖ ਸਰਬ ਭਾਂਤ ਸੇਵਾ ਕਰਦੇ 
ਰਹੇ। ਤਦੋਂ ਨੂੰ ਰਾਜਾ ਬਿਸ਼ਨ ਸਿੰਘ ਭੀ ਪਟਣੇ ਆ ਉੱਤਰਿਆ। ਜਦ ਓਸ ਦੇ ਨਾਲ ਜਾਣ 
ਵਾਸਤੇ ਗੁਰੂ ਜੀ ਤਿਆਰ ਹੋਏ ਤਾਂ ਜਿੱਥੇ (ਸਾਲਸਰਾਇ ਦੀ ਧਰਮਸ਼ਾਲਾ ਵਿੱਚ ਪ੍ਰਵਾਰ ਦਾ ਡੇਰਾ) 
ਸਾਲਸਰਾਇ ਜੌਹਰੀ ਦੀ ਧਰਮਸਾਲਾ ਵਿੱਚ ਗੁਰੂ ਨਾਨਕ ਜੀ ਚਤਰ ਮਾਸ ਰਹਿ ਗਏ ਸੇ ਤੇ 
ਜਾਂਦੇ ਹੋਏ ਅਧਰੱਕੇ ਨਾਮ ਅਰੋੜੇ ਸਿੱਖ ਨੂੰ ਭਗਤੀ ਭਾਵ ਵਿੱਚ ਰੱਤਾ ਹੋਯਾ ਦੇਖ ਕੇ ਆਪਣੀ 
ਜਗ੍ਹਾ ਬੈਠਾ ਗਏ ਸੇ। ਓਥੇ ਬੜਾ ਸੁੰਦਰ ਮਕਾਨ ਤੇ ਕਾਠ ਦਾ ਬੰਗਲਾ ਪ੍ਰੇਮੀ ਸਿੱਖਾਂ ਨੇ ਧਰਮ 
ਅਰਥ ਬਣਾ ਰੱਖਿਆ ਸੀ। ਅਧਰੱਕੇ ਦੀ ਸੰਤਾਨ ਵਿੱਚੋਂ ਭੀ ਤਦੋਂ ਘਨਸਯਾਮ, ਗੁਲਾਬਰਾਇ 
ਓਸ ਦੇਸ ਦੇ ਮਸੰਦ ਸੇ। ਉਨ੍ਹਾਂ ਦੀ ਬੇਨਤੀ ਮੰਨ ਕੇ ਏਸੇ ਮਕਾਨ ਨੂੰ ਪਸੰਦ ਕਰ ਗੁਰੂ ਜੀ ਨੇ 
ਓਸੇ ਮਕਾਨ ਵਿੱਚ ਆਪਣੇ ਸੰਬੰਧੀਆਂ ਨੂੰ ਠਹਿਰਾ ਦਿੱਤਾ। 

[33] ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਾਮਰੂਪ ਦੇਸ ਦੀ ਯਾਤ੍ਰਾ, ਰਾਜੇ ਦੀ ਸਹਾਇਤਾ 
ਰਾਜੇ ਬਿਸ਼ਨ ਸਿੰਘ ਜੋਧਪੁਰੀਏ ਨੇ ਭੀ ਕਈ ਦਿਨ ਡੇਰਾ ਓਥੇ ਹੀ ਰੱਖਿਆ। ਓੜਕ ਓਸ ਦੇ ਬਾਰ ਬਾਰ 
ਬੇਨਤੀ ਕਰਨੇ ਪੁਰ ਸੰਮਤ ੧੭੨੩ ਬਿਕ੍ਰਮੀ ਨੂੰ ਦੁਸੈਹਰਾ ਦੇਖ ਕੇ ਗੁਰੂ ਸਾਹਿਬ ਜੀ ਨੇ 
ਕਾਮਰੂਪ ਦੇਸ ਦੀ ਤਿਆਰੀ ਕਰ ਦਿੱਤੀ। ਭਾਵੇਂ ਰਾਜੇ ਬਿਸ਼ਨ ਸਿੰਘ ਜੀ ਨੇ ਭੀ ਆਪਣੇ 
ਮੋਹਤਬਿਰ ਆਦਮੀ ਗੁਰੂ ਜੀ ਦੇ ਕੁਟੰਬ ਦੀ ਸੇਵਾ ਵਾਸਤੇ ਪਟਣੇ` ਛੱਡ ਦਿੱਤੇ ਸੇ ਪਰ ਗੁਰੂ ਜੀ 
ਨੇ ਅਪਨੀ ਵਲੋਂ ਸੀ ਗੁਜਰੀ ਜੀ ਦੇ ਭਾਈ ਕ੍ਰਿਪਾਲ ਚੰਦ, ਮੁਨਸ਼ੀ ਸਾਹਿਬ ਚੰਦ, ਦੀਵਾਨ ਮਤੀ 
ਛੱਡ ਕੇ ਆਪ ਰਾਜੇ ਦੀ ਕਾਮਨਾ ਪੂਰੀ ਤੇ ਕਾਮਰੂਪ ਦੇਸ਼ ਨਿਵਾਸੀਆਂ ਦੀ ਕਲਿਆਣ ਕਰਨ 
ਵਾਸਤੇ ਪਟਣੇ ਤੋਂ ਚੱਲ ਕੇ ਚਾਰ ਕੋਹ ਜਾ ਉੱਤਰੇ। ਅਗਲੇ ਦਿਨ ਕਸਬੇ ਬਾਫ ਗਏ ਤਾਂ ਗੁਰੂ 
ਜੀ ਦੇ ਸੇਵਕਾਂ ਨੇ ਸਰਬ ਭਾਂਤ ਸੇਵਾ ਕੀਤੀ। ਏਸ ਤਰ੍ਹਾਂ ਗੁਰੂ ਸਾਹਿਬ ਜੀ ਰਾਜੇ ਦੇ ਲਸ਼ਕਰ ਤੋਂ 
ਵੱਖਰੇ ਹੀ ਉੱਤਰਦੇ ਗਏ। ਸਿੱਖਾਂ ਤੋਂ ਸੇਵਾ ਲੈਂਦੇ, ਓਨ੍ਹਾਂ ਦੀ ਕਲਿਆਣ ਕਰਦੇ ਗਏ। ਬਾਫ ਤੋਂ 
ਅੱਗੇ ੧੮ ਕੋਹ ਮੁੰਘੇਰ ਸ਼ਹਿਰ ਗੰਗਾ ਕਿਨਾਰੇ ਦੋ ਦਿਨ ਸਿੱਖਾਂ ਨੇ ਰੱਖੇ। ਸੇਵਾ ਕੀਤੀ। ਏਸ 
ਤਰ੍ਹਾਂ ਸਾਹਿਬ ਗੰਜ, ਭਾਗਲਪੁਰ, ਰਾਜਮਹਲ, ਕਹਿਲਗਾਊਂ, ਕੁੰਤਲ ਨਗਰ, ਮਾਲਦੋ, 
ਨਲਹੱਟੀ ਆਦਿ ਨਗਰਾਂ ਪਾਸ ਉੱਤਰ ਕੇ ਆਪਣੇ ਸਿੱਖਾਂ ਤੋਂ ਸੇਵਾ ਨਜ਼ਰ ਭੇਟਾ ਲੈਂਦੇ ਅਰ 
ਉਨ੍ਹਾਂ ਦੀ ਮਨੋਕਾਮਨਾ ਪੂਰੀ ਕਰ ਕਰ ਸੈਂਕੜਿਆਂ ਨੂੰ ਗੁਰਮੁਖ ਕਰਦੇ ਹੋਏ ਮਕਸੂਦਾਬਾਦ 
(ਜਿਸ ਨੂੰ ਮੁਰਸ਼ਦਾਬਾਦ ਭੀ ਆਖਦੇ ਹਨ) ਜਾ ਪੁੱਜੇ। ਪੰਜ ਦਿਨ ਗੰਗਾ ਕਿਨਾਰੇ ਰੇਸ਼ਮ ਬੋਣੇ 
ਸਿੱਖਾਂ ਦੇ ਮਹੱਲੇ ਵਿੱਚ; ਜਿੱਥੇ ਗੁਰੂ ਅਸਥਾਨ ਹੈ, ਜਾ ਬਿਰਾਜੇ। ਜਿੱਥੋਂ ਤਾਈਂ ਪਿੰਡਾਂ ਦੇ ਸਿੱਖਾਂ 


'ਪਟਣੇ ਦੀ ਕਥਾ ਪੰਜਾਬੀ ਸਿੱਖਾਂ ਦੇ ਪੁੱਛਣੇ ਪਰ ਐਉਂ ਸੁਣਾਈ ਕਿ ਇਥੇ ਇੱਕ ਬ੍ਰਿਹਦਰਥ ਨਾਮ ਮਹਾਰਾਜਾ ਇੰਦੂ ਸਮ ਪ੍ਰਤਾਪੀ ਤਿੰਨ 
ਖੂਹਣੀ ਦਾ ਮਾਲਕ ਸੀ, ਜਿਸ ਦੇ ਨਾਮ ਦਾ ਬ੍ਰਿਹਤ ਕਥਾ ਨਾਮ ਗ੍ਰੰਥ ਬਨਿਆ ਹੋਯਾ ਹੈ। ਓਸ ਨੇ ਕਾਂਸ਼ੀ ਨਰੇਸ਼ ਦੀਆਂ ਦੋ ਪੁਤ੍ਰੀਆਂ ਜੰਗ 
ਜਿੱਤ ਕੇ ਵਿਆਹੀਆਂ। ਸੰਤਾਨ ਨਾ ਹੋਣੇ ਕਰ ਬਹੁਤ ਯਗ ਦਾਨ ਕੀਤੇ। ਓੜਕ ਚੰਦੂਕ ਨਾਮ ਸੰਤ ਦੀ ਸ਼ਰਨ ਲੱਗਾ। ਓਨ ਇੱਕ ਫ਼ਲ ਦੇ 
ਕੇ ਬਚਨ ਕੀਤਾ, “ਰਾਣੀ ਨੂੰ ਖੁਲਾ ਤੇਰੇ ਘਰ ਪੁੱਤ੍ਰ ਮਹਾਂ ਬਲੀ ਹੋਵੇਗਾ।” ਰਾਜੇ ਦਾ ਦੋਹਾਂ ਰਾਣੀਆਂ ਨਾਲ ਇਕੋ ਜਿਹਾ ਪਿਆਰ ਸੀ 
ਓਨ ਅੱਧਾ ਅੱਧਾ ਫ਼ਲ ਦੋਹਾਂ ਨੂੰ ਖੁਲਾ ਦਿੱਤਾ। ਦਸ ਮਹੀਨੇ ਹੋਏ ਤਾਂ ਦੋਹਾਂ ਨੂੰ ਇੱਕ ਘੜੀ ਅੱਧਾ ਅੱਧਾ ਪੁੱਤਰ ਜੰਮਿਆਂ। ਦਾਈਆਂ ਨੇ 
ਉਤਪਾਤ ਹੋਯਾ ਸਮਝ ਕੇ ਇੱਕ ਚਾਦਰ ਵਿੱਚ ਦੋਹਾਂ ਫਾਕਾਂ ਨੂੰ ਲਪੇਟ ਕੇ ਗੰਗਾ ਕਿਨਾਰੇ ਸੁਟਵਾ ਦਿੱਤਾ। ਓਸੇ ਘੜੀ ਜਰਾ ਨਾਮ 
ਰਾਖਸ਼ਣੀ ਓਥੇ ਆ ਫਿਰੀ। ਦੇਖ ਕੇ ਓਹ ਭੀ ਅਚਰਜ ਹੋਈ। ਓਨ ਦੋਹਾਂ ਫਾਕਾਂ ਨੂੰ ਚੰਦ ਦੇ ਚਾਨਣੇ ਜੋੜ ਕੇ ਜਾਂ ਦਬਾਯਾ ਤਾਂ ਇੱਕ 
ਬਾਲਕ ਸਾਬਤ ਹੋ ਕੇ ਰੋਣ ਲਗ ਪਿਆ। ਓਸ ਦੇ ਰੋਣ ਦੀ ਆਵਾਜ਼ ਮੇਘ ਵਰਗੀ ਸੁਣ ਕੇ ਰਾਜੇ ਦੇ ਸਿਪਾਹੀ ਪਹੁੰਚ ਗਏ। ਜਰਾ ਸਮੇਤ 
ਬਾਲਕ ਨੂੰ ਰਾਜੇ ਪਾਸ ਲੈ ਆਏ। ਦਾਈਆਂ ਤੇ ਜਰਾ ਤੋਂ ਸਾਰੀ ਕਥਾ ਸੁਣ ਕੇ ਰਾਜੇ ਨੇ ਬੜੀ ਖ਼ੁਸ਼ੀ ਮਨਾਈ। ਪੁੱਤ ਨੂੰ ਪਾਲਿਆ, ਓਸ ਦਾ 
ਨਾਮ ਖੜਗੇਸ਼ ਰੱਖਿਆ, ਜੋ ਕਲਗੀਧਰ ਸ੍ਹੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖੜਗ ਸਿੰਘ ਕਹਿ ਕੇ ਵਰਣਨ ਕੀਤਾ ਹੈ ਜਰਾ ਰਾਖਸ਼ੀ ਦੇ ਸੰਧ 
ਮਿਲਾਉਣੇ ਕਰ ਜਰਾ ਸੰਧ ਉੱਘਾ ਹੋ ਗਿਆ। ਫੇਰ ਉਹ ਐਡਾ ਬਲੀ ਮਹਾਰਾਜਾ ਹੋਯਾ ਕਿ ਜੰਗ ਕਰ ਕਰ ਸਾਰੇ ਭਾਰਤ ਵਰਸ਼ ਦੇ ਰਾਜੇ 
ਜਿੱਤੇ। ਕਾਬਲ ਦੇ ਰਾਜੇ ਕਾਲ ਯਵਨ ਨੂੰ ਜਿੱਤ ਕੇ ਉਸ ਦੀ ਪੁਤ੍ਰੀ ਵਿਆਹੀ। ਉਸ ਵਿੱਚੋਂ ਧੀ ਜੰਮੀ। ਉਹ ਕੰਸ ਨੂੰ ਵਿਆਹੀ। ਜਦ 
ਕ੍ਰਿਸ਼ਨ ਜੀ ਨੇ ਕੰਸ ਨੂੰ ਮਾਰਿਆ ਤੇ ਜਰਾ ਸੰਧ ਨੇ ਆਪਣੀ ਪੁਤ੍ਰੀ ਦੇ ਕਹੇ ਕ੍ਰਿਸ਼ਨ ਨਾਲ ਜੰਗ ਅਰੰਭਿਆ। ਤਦੋਂ ਕਾਲ ਯਵਨ ਨੇ ਭੀ 
ਜਰਾ ਸੰਧ ਦੀ ਮੱਦਦ ਪੁਰ ਆ ਕੇ ਕ੍ਰਿਸ਼ਨ ਜੀ ਨੂੰ ਕਈ ਵੇਰੀ ਭਜਾਇਆ। (ਏਹ ਕਥਾ ਭਗਵਤ ਤੇ ਮਹਾਂਭਾਰਤ ਵਿੱਚ ਹੈ) ਜਿਸ ਕਰ ਕੇ 
ਕ੍ਰਿਸ਼ਨ ਜੀ ਦੁਆਰਕਾ ਜਾ ਰਹੇ। ਸਗੋਂ ਸਮੁੰਦੁ ਵਿੱਚ ਇੱਕ ਟੇਸਰੀ ਉੱਤੇ ਕਿਲ੍ਹਾ ਬਨਾ ਕੇ ਨਿਵਾਸ ਕੀਤਾ, ਜਿਸ ਨੂੰ ਬੇਟ ਦੁਆਰਕਾ 
ਆਖਦੇ ਹਨ। ਕਾਲ ਯਵਨ ਨੂੰ ਧੋਖੇ ਨਾਲ ਮੁਚਕੰਦ ਰਿਖੀ ਤੋਂ ਕ੍ਰਿਸ਼ਨ ਜੀ ਨੇ ਮਰਵਾ ਦਿੱਤਾ। ਜਰਾਸੰਧ ਜਿਸ ਦਾ ਨਾਮ ਖੜਕ ਸਿੰਘ ਭੀ 
ਸੀ ਅਜਿਹਾ ਲੜਿਆ ਜੋ ਉਸ ਅੱਗੇ ਸਭ ਰਾਜੇ ਨੱਸ ਗਏ। ਓੜਕ ਜਦ ਕਿਵੇਂ ਕ੍ਰਿਸ਼ਨ ਜੀ ਤੋਂ ਖੜਕ ਸਿੰਘ ਅਰਥਾਤ ਜਰਾਸੰਧ ਨਾ 
ਜਿਤਿਆ ਗਿਆ, ਤਾਂ ਦਗ਼ੇ ਨਾਲ ਭੀਮ ਦੇ ਹੱਥੋਂ ਮਰਵਾ ਦਿੱਤਾ। ਜਰਾਸੰਧ ਦੇ ਰਥ ਦੇ ਪਹੀਆਂ ਦੇ ਤੇ ਕਿਲ੍ਹੇ ਦੇ ਨਿਸ਼ਾਨ ਹੁਣ ਤੱਕ 
ਰਾਜਗਿਰੀ ਦੇ ਪਰਬਤ ਪਰ ਕਾਇਮ ਹਨ ਜਿਨ੍ਹਾਂ ਨੂੰ ਦੇਖ ਬੜੇ ਬੜੇ ਇੰਨਜੀਨੀਅਰ ਅੰਗਰੇਜ਼ ਹੈਰਾਨ ਹੁੰਦੇ ਹਨ। ਮਹਾਂਭਾਰਤ ਵਿੱਚ 
ਲਿਖਿਆ ਹੈ ਕਿ ਜਦ ਜਰਾਸੰਧ ਨੇ ਦੇਖਿਆ ਕਿ ਕ੍ਰਿਸ਼ਨ, ਅਰਜਨ, ਭੀਮ ਬ੍ਰਾਹਮਣ ਬਨ ਕੇ ਮੇਰੇ ਘਰ ਦਾਨ ਮੰਗਨ ਆਏ ਹਨ ਤਾਂ ਜੇਡੇ 
ਵੱਡੇ ਏਹ ਮੰਗਤੇ ਹਨ ਏਡਾ ਹੀ ਵੱਡਾ ਦਾਨ ਆਪਣਾ ਸਿਰ ਜੰਗ ਵਿੱਚ ਏਨ੍ਹਾਂ ਨੂੰ ਦੇਣਾ ਚਾਹੀਏ। ਏਹ ਸੋਚ ਕੇ ਆਪਣੇ ਪੁੱਤਰ ਸਹਿਦੇਵ ਨੂੰ 
ਰਾਜ ਤਿਲਕ ਦੇ ਕੇ ਸਿਰ ਪੁਰ ਕੇਸਾਂ ਦਾ ਜੂੜਾ, ਲੱਕ ਕੱਛ ਪਹਿਨ ਕੇ ਕ੍ਰਿਸ਼ਨ ਜੀ ਨੂੰ ਆਖਿਆ, “ਤੂੰ ਤਾਂ ਅਨੇਕ ਵਾਰੀ ਜੰਗ ਵਿੱਚੋਂ 
ਮੈਥੋਂ ਭਜਿਆ ਹੈਂ, ਜਿਸ ਕਰ ਕੇ ਤੇਰਾ ਨਾਮ ਹੀ ਰਣਛੋਰ ਪੈ ਗਿਆ ਹੈ। ਤੇਰੇ ਨਾਲ ਹੁਣ ਮੈਂ ਕੀ ਲੜਨਾ ਹੈ? ਤੇ ਅਰਜਨ ਨੇ ਮੈਥੋਂ ਡਰ 
ਕੇ (ਕਲੀਵ) ਹੀਜੜਾ ਬਣ ਕੇ ਬੈਰਾਟ ਰਾਜੇ ਦੇ ਮਹਿਲਾਂ ਵਿੱਚ ਛੁਪ ਕੇ ਜਾਨ ਬਚਾਈ ਹੈ। ਏਸ ਨਮਰਦ ਨਾਲ ਭੀ ਲੜਨਾ ਮੇਰੇ ਜੇਹੇ ਯੋਧੇ 
ਦਾ ਕੰਮ ਨਹੀਂ। ਜੇ ਮੇਰੇ ਨਾਲ ਲੜਨ ਯੋਗ ਹੈ, ਤਾਂ ਭੀਮ ਹੀ ਹੈ। ਸੋ ਭੀਮ ਨਾਲ ਗਦਾ ਯੁੱਧ ਹੋਣ ਲੱਗਾ। ਬਹੁਤ ਚਿਰ ਤੱਕ ਦੁੰਦ ਜੁੱਧ 
ਹੁੰਦਾ ਰਿਹਾ ਜਦ ਕਈ ਵਾਰੀ ਭੀਮ ਨੂੰ ਭੀ ਓਨ ਗੋਡਿਆਂ ਭਾਰ ਸਿੱਟਿਆ ਤਾਂ ਕ੍ਰਿਸ਼ਨ ਜੀ ਨੇ ਦਗ਼ੇ ਨਾਲ ਖੜਗੇਸ਼ ਨੂੰ ਭੀਮ ਦੇ ਹਥੋਂ 
ਮਰਵਾ ਦਿੱਤਾ। 

ਨੂੰ ਖ਼ਬਰ ਹੋਈ, ਸਭ ਨੇ ਆ ਕੇ ਦਰਸ਼ਨ ਪਾਏ। ਓਥੋਂ ਵਾਲੇ ਸਿੱਖ ਭੀ ਹੋਰ ਸਭ ਕੰਮ ਛੱਡ ਕੇ 
ਰਾਤ ਦਿਨੇ ਗੁਰੂ ਜੀ ਦੇ ਦਰਸ਼ਨ ਤੇ ਸਤਸੰਗ ਕਰਨ ਵਿੱਚ ਹੀ ਲੱਗੇ ਰਹੇ, ਜਿਸ ਕਰ ਕੇ 
ਓਹਨਾਂ ਦੀ ਸੰਤਾਨ ਵਿੱਚ ਹੁਣ ਤੱਕ ਗੁਰੂ ਸਿੱਖੀ ਦੀ ਲੇਸ ਤੇ ਭਾਉ ਭਗਤੀ ਵਿਸ਼ੇਸ਼ ਹੈ। ਗੁਰੂ 
ਜੀ ਦੇ ਨਾਲ ਇੱਕ ਤਕੜੀ ਜਮਾਤ ਸਾਧੂਆਂ ਦੀ ਸੀ। ਜਿੱਥੇ ਜਾ ਕੇ ਉੱਤਰਦੇ, ਓਹੋ ਸੰਤ ਨਗਰਾਂ 
ਤੋਂ ਪਦਾਰਥ ਲਿਆ ਕੇ ਸੇਵਾ ਕਰਦੇ ਕਰਾਂਦੇ ਰਹਿੰਦੇ। 

ਮਕਸੂਦਾਬਾਦੋਂ ਚੱਲ ਕੇ ਬੰਗਾਲੇ ਦੇਸ ਦੀ ਸੈਲ ਕਰਦੇ ਹੋਏ (ਢਾਕੇ ਦਾ ਮਸੰਦ ਬੁਲਾਕੀ ਦਾਸ) ਢਾਕੇ ਸ਼ਹਿਰ ਜਾ 
ਪੁੱਜੇ। ਓਸ ਸਮੇਂ ਕਲਕੱਤੇ ਵਾਂਡੂੰ ਓਸ ਦੇਸ ਵਿੱਚ ਢਾਕਾ ਹੀ ਮਸ਼ਹੂਰ ਸ਼ਹਿਰ ਸੀ। ਏਥੋਂ ਦੇ ਬਣੇ 
ਹੋਏ ਮਲਮਲ ਆਦਿ ਬਰੀਕ ਕਪੜੇ ਤੇ ਰੇਸ਼ਮੀ ਕੱਪੜੇ ਦੂਰ ਦੂਰ ਦੇਸ਼ਾਂਤ੍ਰਾਂ ਵਿੱਚ ਸੁਗਾਤ ਵੱਜੋਂ 
ਜਾਇਆ ਕਰਦੇ ਤੇ ਗੁਰੂ ਜੀ ਦੇ ਸਿੱਖ ਗੁਰੂ ਜੀ ਪਾਸ ਭੇਜਦੇ ਰਹਿੰਦੇ। ਰਾਜੇ ਦਾ ਲਸ਼ਕਰ ਤਾਂ 
ਬਾਹਰ ਉੱਤਰਿਆ ਤੇ ਗੁਰੂ ਤੇ ਸਾਹਿਬ ਜੀ ਸ਼ਹਿਰ ਵਿੱਚ (ਜਿੱਥੇ ਗੁਰੂ ਨਾਨਕ ਸਾਹਿਬ ਜੀ 
ਰਹਿ ਆਏ ਸਨ) ਬੁਲਾਕੀ ਦਾਸ ਮਸੰਦ ਦੇ ਘਰ ਜਾ ਉੱਤਰੇ। ਬੁਲਾਕੀ ਦਾਸ ਨੇ ਇੱਕ ਨਵਾਂ 
ਪਲੰਘ ਅਮੋਲਕ ਵੱਡੀ ਸ਼ਰਧਾ ਨਾਲ ਸਜਾ ਕੇ ਰੱਖਿਆ ਹੋਇਆ ਸੀ। ਓਸ ਦੀ ਪੂਜਾ ਕਰਦਾ 
ਰਹਿੰਦਾ ਤੇ ਆਖਿਆ ਕਰਦਾ ਜਦ ਏਸ ਉੱਤੇ ਗੁਰੂ ਸਾਹਿਬ ਜੀ ਆ ਕੇ ਬਿਰਾਜਣਗੇ, ਤਾਂ ਮੇਰੀ 
ਕਲਿਆਣ ਹੋਵੇਗੀ। ਬੁਲਾਕੀ ਤਾਂ ਘਰ ਨਹੀਂ ਸੀ। ਉਸ ਦੀ ਮਾਈ ਬ੍ਰਿਧਾ ਨੇ ਜਦ ਗੁਰੂ ਜੀ ਦਾ 
ਆਗਮਨ ਸੁਣਿਆ ਤਾਂ ਹੜਬੜਾ ਕੇ ਪ੍ਰੇਮਾਕੁਲ ਸ਼ੀਘਰ ਘਰੋਂ ਬਾਹਰ ਆ ਗੁਰੂ ਜੀ ਦੇ ਚਰਨਾਂ ਨੂੰ 
ਲਿਪਟ ਗਈ ਅਰ ਬੋਲੀ, “ਅੱਜ ਦੀ ਘੜੀ ਤੋਂ ਮੈਂ ਬਲਿਹਾਰ ਗਈ, ਜੋ ਮੇਰੀ ਆਸਾ ਪੂਰੀ 
ਹੋਈ। ” ਗੁਰੂ ਜੀ ਨੂੰ ਅੰਦਰ ਲੈਜਾ ਕੇ ਓਸੇ ਪਲੰਘ ਉੱਤੇ ਬਿਠਾਇਆ। ਚਰਨ ਧੋਤੇ, 
ਚਰਨਾਮਿਤ ਲੀਤਾ। ਫੇਰ ਬੁਲਾਕੀ ਦਾਸ ਭੀ ਆ ਕੇ ਬੜਾ ਪ੍ਰਸੰਨ ਹੋਇਆ। ਗੁਰੂ ਜੀ ਦੇ ਚਰਨ 
ਚੁੰਮੇ। ਸਾਥੀਆਂ ਨੇ ਉਤਾਰਾ ਦਿੱਤਾ। ਪਹਿਲੇ ਦੁੱਧ ਮਿਸ਼ਰੀ ਸਭ ਨੂੰ ਛਕਾਯਾ। ਫੇਰ ਅਨੇਕ 
ਪ੍ਰਕਾਰ ਦੇ ਜੋ ਮੇਵੇ ਗੁਰੂ ਜੀ ਵਾਸਤੇ ਰੱਖੇ, ਸੋ ਅਰਪਣ ਕੀਤੇ। ਗ਼ਰਮ ਜਲ ਨਾਲ ਇਸ਼ਨਾਨ 
ਕਰਾਏ। ਓਸ ਬ੍ਰਿਧ ਮਾਈ ਨੇ ਜੋ ਆਪਣੇ ਹਥੀਂ ਬਰੀਕ ਸੂਤ ਕੱਤ ਕੇ ਗੁਰਾਂ ਵਾਸਤੇ ਕੀਮਤੀ 
ਪੁਸ਼ਾਕ ਬਣਾ ਰਖੀ ਸੀ, ਪਹਿਨਾਈ। ਉਸ ਮਾਈ ਦਾ ਏਹ ਪ੍ਰੇਮ ਵੇਖ ਕੇ ਗੁਰੂ ਜੀ ਨੇ ਆਪਨੀ 
ਆਤਮਕ ਸ਼ਕਤੀ ਤੇ ਬਾਣੀ ਦੇ ਬਲ ਕਰ ਉਸ ਨੂੰ ਤ੍ਰਿਕਾਲਦਰਸੀ ਬ੍ਰਹਮ ਗਿਆਨ ਦੇ ਕੇ 
ਜੀਵਨ ਮੁਕਤ ਪਦਵੀ ਬਖ਼ਸ਼ੀ। ਤਦੋਂ ਨੂੰ ਬੁਲਾਕੀ ਦਾਸ ਦੇ ਖ਼ਬਰ ਕਰਨੇ ਪੁਰ ਢਾਕੇ ਸ਼ਹਿਰ ਦੀ 
ਸੰਗਤ ਵੱਡੇ ਉਤਸ਼ਾਹ ਨਾਲ ਯਥਾ ਯੋਗ ਭੇਟਾ ਲੈ ਲੈ ਗੁਰੂ ਜੀ ਦੇ ਚਰਨੀਂ ਆ ਲਗੀ। ਦਰਸ਼ਨ 
ਪਾ ਨਿਹਾਲ ਹੋਈ। ਕੀਰਤਨ ਅਜੇਹੇ ਪ੍ਰੇਮ ਨਾਲ ਕੀਤਾ ਕਿ (ਢਾਕੇ ਨੂੰ ਵਰ, ਸਿੱਖੀ ਦਾ ਕੋਠਾ) 

ਜਿਸ ਨੂੰ ਸੁਣ ਗੁਰੁ ਉਚਰਯੋ ਵਾਕਾ। 
ਮਮ ਸਿੱਖੀ ਕਾ ਕੋਠਾ ਢਾਕਾ। 

ਰਾਤ ਨੂੰ ਸਾਰੀ ਸੰਗਤ ਨੇ ਮਿਲ ਕੇ ਗੁਰੂ ਜੀ ਕੀ ਆਰਤੀ ਉਚਾਰੀ। ਵਾਜੇ ਵਜਾਏ ਸ਼ਬਦ ਗਾਏ, ਫ਼ੁੱਲ 
ਵਰਸਾਏ, ਵੱਡੇ ਆਨੰਦ ਬਢਾਏ, ਜਥੇਸ਼ਟ ਗੁਰੂ ਤੋਂ ਪਾਏ। ਉਨ੍ਹਾਂ ਦਾ ਭਾਉ ਪ੍ਰੇਮ ਦੇਖ ਕੇ ਗੁਰੂ 
ਨੂੰ ਟਿੱਕਾ ਰੱਖੋ, ਪੁੰਨਜਾ ਵਾਲੇ ਦਿਨ ਹਰ ਮਹੀਨੇ ਜੋੜ ਮੇਲ ਕੀਰਤਨ ਕੀਤਾ ਕਰੋ। ” ਸੰਗਤ ਨੇ 
ਪੂਜਾ ਤੇ ਜੋੜ ਮੇਲ ਸਤਸੰਗ ਕਥਾ ਕੀਰਤਨ ਹੁੰਦਾ ਰਹਿੰਦਾ ਹੈ। ਢਾਕੇ ਤੋਂ ਚੱਲ ਕੇ ਚਾਰ ਕੋਹ 
ਪੁਰ ਗੁਰੂ ਜੀ ਮਦਰਾ ਪੁਰ ਵਿੱਚ ਜਾ ਬਿਰਾਜੇ। ਓਥੇ ਅਲਮਸਤ ਸੰਤ ਦਾ ਚੇਲਾ ਨੱਥੇ ਸ਼ਾਹ 
ਰਹਿੰਦਾ ਸੀ। ਓਨ ਬਹੁਤ ਸੇਵਾ ਕੀਤੀ ਕਰਾਈ। ਸੰਗਤ ਆ ਕੱਠੀ ਹੋਈ। ਉਨ੍ਹਾਂ ਦੀ ਸ਼ਰਧਾ 
ਦੇਖ ਕੇ ਗੁਰੂ ਜੀ ਨੇ ਬਚਨ ਕੀਤਾ, “ਜੋ ਕੁਛ ਜਿਸ ਨੂੰ ਚਾਹੀਏ, ਇੱਕੋ ਵਾਰੀ ਚਿਤਵ ਲਓ। 
ਤੁਹਾਡੀ ਇਛਿਆ ਗੁਰੂ ਨਾਨਕ ਜੀ ਤੋ ਪੂਰੀ ਕਰਾਈਏ। ” ਗੁਰੂ ਤੇਗ ਬਹਾਦਰ ਜੀ ਤਾਂ ਗੁਰੂ 
ਨਾਨਕ ਸਾਹਿਬ ਜੀ ਦਾ ਧਯਾਨ ਧਾਰ ਕੇ ਇਸਥਿਤ ਹੋ ਬੈਠੇ ਤੇ ਸੰਗਤ ਵਿੱਚੋਂ ਕਿਨੇ ਦੁੱਧ ਪੁੱਤਰ, 

ਕਿਸੇ ਧਨ, ਕਿਸੇ ਇੱਜ਼ਤ, ਕਿਨੇ ਤਨ ਅਰੋਗ, ਕਿਨੇ ਪਰਲੋਕ ਦਾ ਸੁਖ, ਕਿਸੇ ਨੇ ਮੁਕਤਿ; 
ਇਸੇ ਭਾਂਤ ਜੋ ਜੋ ਇੱਛਾ ਜਿਸ ਨੇ ਕੀਤੀ, ਸਭ ਦੀ ਪੂਰੀ ਹੋਈ। ਤਦੋਂ ਨੂੰ ਰਾਜੇ ਬਿਸ਼ਨ ਸਿੰਘ 
ਦੇ ਮੁਸਾਹਬ ਗੁਰੂ ਜੀ ਨੂੰ ਲੈਣ ਆ ਗਏ। ਸਿੱਖਾਂ ਨੇ ਪ੍ਰੇਮਾਕੁਲ ਹੋ ਕੇ ਗੁਰੂ ਜੀ ਅੱਗੇ ਬੇਨਤੀ 
ਕੀਤੀ ਕਿ ਫੇਰ ਦਰਸ਼ਨ ਕਦ ਹੋਵੇਗਾ? ਤਾਂ ਗੁਰੂ ਜੀ ਨੇ ਪੰਜ ਗੂੰਥੀ ਪੋਥੀ ਦੇ ਕੇ ਬਚਨ ਕੀਤਾ, 
“ਏਸ ਦਾ ਦਰਸ਼ਨ ਸਾਡਾ ਦਰਸ਼ਨ ਸਮਝੋ। ਜੋ ਕੋਈ ਕਾਰਜ ਕਰਨਾ ਹੋਵੇ ਏਸ ਪੋਥੀ ਨੂੰ ਗੁਰੂ 
ਰੂਪ ਮੰਨ ਕੇ ਏਸ ਅੱਗੇ ਬੇਨਤੀ ਕਰੋ। ਕਾਰਜ ਸਿੱਧ ਹੁੰਦੇ ਰਹਿਨਗੇ। ” 

ਏਸੇ ਪ੍ਰਕਾਰ ਬੇਅੰਤ ਸਿੱਖ ਸਿੱਖਣੀਆਂ ਨੂੰ ਸਤਿਨਾਮ ਮੰਤ੍ਰ, ਚਰਨਾਮ੍ਰਿਤ ਤੇ ਉਪਦੇਸ਼ ਦੇ ਕੇ ਜਦ ਗੁਰੂ 
ਸਾਹਿਬ ਜੀ ਪਾਲਕੀ ਦੀ ਸਵਾਰੀ ਤੇ ਰਾਜੇ ਦੇ ਲਸ਼ਕਰ ਵਿੱਚ ਗਏ ਤਾਂ ਅੱਗੋਂ ਆ ਕੇ ਰਾਜੇ ਨੇ 
ਚਰਨਾਂ ਤੇ ਮੱਥਾ ਟੇਕਿਆ। ਸਾਰੀ ਫੌਜ ਦੇ ਵਿਚਕਾਰ ਜੋ ਸੰਤਰ ਦਾ ਮਦਾਨ ਸੀ ਓਥੇ ਇੱਕ ਵੱਡੇ 
ਤੰਬੂ ਵਿੱਚ ਗੁਰੂ ਜੀ ਉਤਾਰੇ ਗਏ। ਰਾਜੇ ਨੇ ਆਪਣੀ ਫਤੇ ਹੋਣ ਲਈ ਬਹੁਤ ਬੇਨਤੀ ਕੀਤੀ। 
ਗੁਰੂ ਜੀ ਨੇ ਆਖਿਆ, “ਤੂੰ ਭਰੋਸਾ ਰੱਖ ਤੇਰੀ ਫਤੇ ਹੋਵੇਗੀ, ਡਰ ਨਾ। ” ਦੂਜੇ ਦਿਨ ਰੰਗਾ 
ਮਾਟੀ ਨਾਮ ਨਗਰ ਪਾਸ; ਜਿੱਥੇ ਰਾਜਾ ਮਾਨ ਸਿੰਘ ਗ਼ੁਜ਼ਰਯਾ ਸੀ, ਬੁਹਮਪੁੱਤ੍ੁ ਦਰਯਾ ਕਿਨਾਰੇ 
ਸ਼ਾਹੀ ਲਸ਼ਕਰ ਜਾ ਉਤਾਰਿਆ। ਗੁਰੂ ਜੀ ਓਸੇ ਨਦੀ ਕਿਨਾਰੇ ਇੱਕ ਵੱਡੀ ਉੱਚੀ ਜਗ੍ਹਾ ਉੱਤੇ 
ਜੋ ਹੁਣ ਦਮਦਮਾ ਨਾਮੇ ਹੈ ਜਾ ਬੈਠੇ। ਰਾਜੇ ਨੇ ਗੁਰੂ ਜੀ ਦੀ ਇਛਾਨੁਸਾਰ ਓਸ ਟੇਕਰੀ ਉੱਤੇ 
ਕਈ ਗਜ਼ ਉੱਚੀ ਮਿੱਟੀ ਫੌਜ ਤੋਂ ਚੜਵਾ ਕੇ ਉੱਤੇ ਗੁਰੂ ਜੀ ਦਾ ਬੰਗਲਾ ਪਵਾ ਦਿੱਤਾ, ਜਿੱਥੋਂ 
ਬੈਠਿਆਂ ਦੂਰ ਦੂਰ ਤੱਕ ਦੇਸ ਦਾ ਤੇ ਦਰਯਾ ਦਾ ਸੈਲ ਹੁੰਦਾ ਰਹੇ। ਬਾਦਸ਼ਾਹੀ ਲਸ਼ਕਰ 
ਆਇਆ, ਸੁਣ ਕੇ ਕਾਮਰੂਪ ਦੇਸ ਦੇ ਮਹਾਰਾਜੇ ਪਰਣ ਪਾਲ ਆਪਣਾ ਲਸ਼ਕਰ ਨਦੀ ਦੇ ਓਸ 
ਪਾਰ ਲਿਆ ਖੜਾ ਕੀਤਾ ਅਤੇ ਬੜੇ ਬੜੇ ਯਤਨ ਕੀਤੇ ਮੰਤ੍ਰੀ ਜੰਤ੍ਰੀ ਬੁਲਾਏ। ਉਨ੍ਹਾਂ ਦੀ 
ਆਗਿਯਾ ਅਨੁਸਾਰ ਹੋਮ ਤੇ ਬਲੀਦਾਨ ਕਰ ਕੇ ਬ੍ਰਹਮਪੁੱਤ੍ਰ ਦਰਯਾ ਨੂੰ ਸ਼ਾਹੀ ਲਸ਼ਕਰ ਉੱਤੇ 
ਪਾਉਣ ਦੀ ਸਲਾਹ ਠਹਿਰਾਈ। ਏਹ ਭੇਤ ਅਨੁਭਵ ਦ੍ਹਾਰਾ ਸਿੱਖਾਂ ਤੇ ਗੁਰੂ ਜੀ ਨੇ ਸੁਣ ਕੇ ਰਾਜੇ 
ਬਿਸ਼ਨ ਸਿੰਘ ਨੂੰ ਕਹਿ ਭੇਜਿਆ ਕਿ ਆਪਣੇ ਲਸ਼ਕਰ ਨੂੰ ਬਹੁਤ ਛੇਤੀ ਉੱਚੀ ਜਗ੍ਹਾ ਲੈ ਜਾਹ 
ਨਹੀਂ ਤਾਂ ਅੱਧੀ ਰਾਤ ਨੂੰ ਦਰਯਾ ਵਿੱਚ ਰੁੜ੍ਹ ਜਾਇਗਾ। ਗੁਰੂ ਜੀ ਦਾ ਬਚਨ ਮੰਨ ਕੇ ਰਾਜੇ ਨੇ 
ਤਿੰਨ ਕੋਹ ਪਿੱਛੇ ਉੱਚੀ ਜਗ੍ਹਾ ਹੋਰ ਲਸ਼ਕਰ ਤਾਂ ਸਭ ਮੋੜ ਕੇ ਉਤਾਰ ਦਿੱਤਾ, ਪਰ ਮੁਸਲਮਾਨਾਂ 
ਦੀ ਬਾਰਾਂ ਹਜ਼ਾਰ ਫੌਜ ਗੁਰੂ ਜੀ ਦੇ ਬਚਨ ਨੂੰ ਆਵਾਗੌਣ ਸਮਝ ਕੇ ਓਸੇ ਥਾਂ ਉਤਾਰੀ ਰਖੀ। 
ਅੱਧੀ ਰਾਤ ਦਰਯਾ ਦਾ ਵਹਿਣ ਵੱਡੀ ਦੂਰੋਂ ਰਾਜੇ ਨੇ ਸ਼ਤਰੂ ਦੇ ਦਲ ਵਲ ਸਿਟਾਇਆ ਤਾਂ 
ਤੁਰਕਾਨੀ ਫੌਜ ਬਹੁਤ ਵਹਿ ਗਈ। ਵੱਡਾ ਭਾਰੀ ਨੁਕਸਾਨ ਹੋਯਾ, ਕਈ ਹਜ਼ਾਰ ਆਦਮੀ ਤੇ 
ਘੋੜਾ` ਰੁੜ੍ਹ ਗਿਆ। ਦਿਨ ਚੜੇ ਸੰਭਾਲ ਕੀਤੀ। ਪੀਲੇ ਮੂੰਹ ਸਾਰੇ ਅਮੀਰ ਜਰਨੈਲ ਕਰਨੈਲ 
ਦਹਿਲੇ ਹੋਏ ਰਾਜੇ ਪਾਸ ਆ 'ਕੱਠੇ ਹੋਏ। ਆਖਣ ਲੱਗੇ, “ਜਦ ਏਹ ਦਰਯਾ ਨੂੰ ਉਲਟਾ ਦੇਣ 
ਦੀ ਸੱਤਾ ਰੱਖਦੇ ਹਨ, ਤਾਂ ਸਾਥੋਂ ਕਦ ਜਿੱਤੇ ਗਏ? ਚਲੋਂ ਪਿੱਛੇ ਹਟ ਚਲੀਏ।” ਰਾਜੇ ਨੇ 
ਆਖਿਆ ਰਾਜਪੂਤਾਂ ਦਾ ਪਿੱਛੇ ਮੁੜਨਾ ਕੰਮ ਨਹੀਂ। ਮਦਾਨ ਵਿੱਚ ਮਰਨਾ ਮਾਰਨਾ ਸਾਡਾ ਧਰਮ 
ਹੈ। ਪਿੱਛੇ ਔਰੰਗਾ ਨਿਰਦਈ ਜ਼ਾਲਮ ਨਹੀਂ ਜੇ ਦਿਸਦਾ? ਜਿਸ ਨੇ ਆਪਣਾ ਬਾਪ, ਤਿੰਨ ਭਾਈ 
ਮਾਰ ਛੱਡੇ। ਤੁਹਾਨੂੰ ਜੀਉਂਦੇ ਕਿਉਂ ਛੱਡੇਗਾ? ਬਾਕੀ ਇਹ ਨੁਕਸਾਨ ਤਾਂ ਜਾਣ ਬੁਝ ਕੇ 


ਮੈਂ ਦੇਖ ਆਯਾ ਹਾਂ ਉਹ ਲੋਕ ਉਸੇ ਪੋਥੀ ਨੂੰ ਸਾਖਆਤ ਗੁਰੂ ਜੀ ਦੀ ਦੇਹ ਮੰਨਦੇ ਹਨ, ਪੰਜ ੨ ਸੇਰ ਪੁਸ਼ਪ ਰੋਜ਼ ਚੜ੍ਹ ਜਾਂਦੇ ਹਨ। 
ਹਰੇਕ ਕਾਰਜ ਵਾਸਤੇ ਪੋਥੀ ਅੱਗੇ ਬੇਨਤੀ (ਅਰਦਾਸ) ਕਰ ਲੈਂਦੇ ਹਨ। ਸਿੱਖ ਸਾਧ ਦੀ ਸੇਵਾ ਕਰਨ ਵਿੱਚ ਕੋਈ ਕਸਰ ਨਹੀਂ ਛਡਦੇ। 
ਰੱਖਣ ਨੂੰ ਜਤਨ ਕਰਦੇ ਹਨ, ਪਰ ਪੰਜਾਬੀ ਸਿੱਖ ਸਾਧ ਰਹਿੰਦੇ ਨਹੀਂ। ਮੈਂ ਭੀ ਜਿੱਥੇ ਗਿਆ ਓਨਾਂ ਬੇਟੀ ਦੇ ਕੇ ਭੀ ਰੱਖਣ ਨੂੰ ਜ਼ੋਰ ਲਾਯਾ 
ਪਰ ਮੈਂ ਆਪ ਨੂੰ ਏਸ ਕੰਮ ਦੇ ਲਾਇਕ ਨਾ ਦੇਖ ਕੇ ਨਾ ਰਿਹਾ, ੧੭ ਮਹੀਨੇ ਦੀ ਸੈਲ ਕਰ ਕੇ ਚਲਾ ਆਯਾ। ਉਥੇ ਬਾਮ ਮਾਰਗ ਦਾ 
ਪ੍ਰਚਾਰ ਬਹੁਤ ਹੈ, ਕੁਮਖਯਾ ਦੇਵੀ ਦੀ ਮੂਰਤ ਨਹੀਂ, ਕੇਵਲ ਭਗ ਪੂਜੀ ਜਾਂਦੀ ਹੈ। ਸਵਾ ਮਣ ਚਾਵਲ ਤਿੰਨ ਤਰ੍ਹਾਂ ਦੇ ਬਣੇ ਹੋਏ, ਦਸ 
ਸੇਰ ਸ਼ਰਾਬ ਮਾਸ ਮੱਛੀ ਭੋਗ ਤਿੰਨ ਵੇਲੇ ਲਗਦਾ ਹੈ। ਜੋ ਚਾਹੇ ਸੋ ਵਰਤੇ, ਦੇਣ ਵਿੱਚ ਓਨਾਂ ਦੇ ਸੰਕੋਚ ਨਹੀਂ। 

`ਭਾਵੇਂ ਉਨ੍ਹਾਂ ਨੇ ਕਿਸੇ ਖਾੜੀ ਵਿੱਚ ਪਾ ਕੇ ਦਰਿਆ ਸ਼ਾਹੀ ਫੌਜ ਉੱਤੇ ਸਿੱਟਿਆ ਸੀ ਤਾਂ ਵੀ ਏਹ ਜਾਦੂ ਦੇ ਜ਼ੋਰ ਦਰਯਾ ਉਲਟਾਯਾ ਮੰਨ 
ਕੇ ਨਸਣ ਨੂੰ ਤਿਆਰ ਹੋ ਪਏ। 

ਮੂਰਖਪਣੇ ਵਿੱਚ ਕੀਤਾ। ਜਦ ਤੁਹਾਨੂੰ ਪਿੱਛੇ ਹਟਣ ਦਾ ਹੁਕਮ ਦਿੱਤਾ ਗਿਆ ਸੀ ਤਾਂ ਕਿਉਂ ਨਾ 
ਹਟੇ?” 

ਦਿਨ ਚੜ੍ਹੇ ਰਾਜਾ ਗੁਰੂ ਜੀ ਪਾਸ ਆਇਆ। ਅਤੀ ਦੀਨ ਹੋ ਬੇਨਤੀ ਕੀਤੀ। ਗੁਰੂ ਜੀ ਨੇ ਫੁਰਮਾਯਾ, 
“ਏਹ ਤੁਰਕਾਂ ਦੇ ਹੰਕਾਰ ਦਾ ਵੱਟਾ ਉਨ੍ਹਾਂ ਨੂੰ ਲੱਗਾ ਹੈ। ਅੱਗੇ ਨੂੰ ਸੰਭਾਲ ਰੱਖੋ। ਤੂੰ ਸਤਿਨਾਮ 
ਦਾ ਜਾਪ ਕਰਦਾ ਰਹੁ। ਤੇਰਾ ਵਾਲ ਵਿੰਗਾ ਨਾ ਹੋਵੇਗਾ ਅਤੇ ਫਤੇ ਭੀ ਤੇਰੀ ਹੋਵੇਗੀ।” 
ਸਪਾਹੀਆਂ ਨੇ ਕਿਹਾ, “ਓਹਨਾਂ ਦੇ ਨਾਲ ਗੁਰੂ ਨਾਨਕ ਸਾਹਿਬ ਦੀ ਗਦੀ ਤੇ ਬੈਠੇ ਗੁਰੂ ਤੇਗ 
ਬਹਾਦਰ ਸਾਹਿਬ ਜੀ ਆਏ ਹੋਏ ਹਨ, ਜੋ ਸਾਹਿਬ ਕਸ਼ਫੋ ਕਮਾਲ ਹਨ। ਤਾਂ ਤੇ ਆਪ ਉਨ੍ਹਾਂ 
ਦੀ ਸ਼ਰਨ ਜਾਓ। ਨਹੀਂ ਤਾਂ ਤਰਕੇਸ਼ਹ ਔਰੰਗੇ ਦੇ ਅਧੀਨ ਹੋਣਾ ਪਵੇਗਾ। ” ਏਹ ਗਲ ਸੁਣ ਕੇ 
ਕਾਮਰੂਪ ਪਤੀ ਦਾ ਹੌਸਲਾ ਤਾਂ ਟੁੱਟ ਗਿਆ ਪਰ ਆਪਣੇ ਇਸ਼ਟਦੇਵ ਕੁਮੱਖਯਾ ਦੇਵੀ ਦੇ ਮੰਦਰ 
ਵਿੱਚ ਜਾ ਕੇ ਲੱਗਾ ਹੋਮ ਕਰਨ ਤੇ ਕਰਾਉਣ। ਜਦ ਓਥੋਂ ਭੀ ਏਹੋਂ ਅਵਾਜ਼ ਆਈ ਕਿ ਹੁਣ ਮੇਲ 
ਕਰਨ ਦਾ ਸਮਾਂ ਹੈ ਤਾਂ ਏਹ ਹੁਕਮ ਸੁਣ ਕੇ ਰਾਜੇ ਪਰਣਪਾਲ ਨੂੰ ਸੁੱਤੇ ਸੁੱਧਾਂ ਭੁੱਲ ਗਈਆਂ। 
ਓੜਕ ਧੀਰਜ ਧਰ ਕੇ ਪਹਿਲੇ ਆਪਣੇ ਵਜ਼ੀਰ, ਦੀਵਾਨ ਗੁਰੂ ਜੀ ਪਾਸ ਭੇਜੇ। ਫੇਰ ਬੇੜੀ ਵਿੱਚ 
ਬੈਠ ਕੇ ਆਪ ਆਇਆ। ਕਈ ਪ੍ਰਕਾਰ ਦੀ ਨਜ਼ਰ ਭੇਟਾ ਦੇ ਕੇ ਆਖਣ ਲੱਗਾ, “ਆਪ ਸੰਤ 
ਅਵਤਾਰ ਹਿੰਦੂ ਧਰਮ ਦੇ ਸੁਧਾਰ ਵਾਸਤੇ ਆਏ ਹੋ। ਸੋ ਬੜੇ ਅਸਚਰਜ ਦੀ ਬਾਤ ਹੈ ਜੋ ਤੁਸੀਂ 
ਤੁਰਕਾਂ ਨੂੰ ਫਤੇ ਤੇ ਹਿੰਦੂਆਂ ਨੂੰ ਹਾਰ ਦਿਵਾ ਕੇ ਤੁਰਕ ਦੇ ਅਧੀਨ ਕਰਨਾ ਚਾਹੁੰਦੇ ਹੋ।” ਏਹ 
ਕਹਿ ਕੇ ਜਦ ਰਾਜੇ ਨੇ ਗੁਰੂ ਜੀ ਦੇ ਚਰਨ ਫੜ ਲਏ। ਨੇੜ੍ਹਾਂ ਤੋਂ ਜਲ ਵਹਾ ਦਿੱਤਾ ਤਦ ਗੁਰੂ 
ਸਾਹਿਬ ਜੀ ਨੇ ਉਸ ਨੂੰ ਬਹੁਤ ਧੀਰਜ ਦੇ ਕੇ ਆਖਿਆ, “ਤੂੰ ਡਰ ਨਾ। ਅਸੀਂ ਰਾਜੇ ਬਿਸ਼ਨ 
ਸਿੰਘ ਛੱਤ੍ਰੀ ਨੂੰ ਬਚਨ ਦੇ ਬੈਠੇ ਹਾਂ। ਓਸ ਨਾਲ ਤੇਰਾ ਮੇਲ ਕਰਾ ਦੇਵਾਂਗੇ, ਜਿਸ ਕਰ ਕੇ 
ਤੁਹਾਡੀ ਦੋਹਾਂ ਦੀ ਲੱਜਿਆ ਰਹਿ ਆਵੇ। ਆਸਾਮ ਪਤੀ ਨੇ ਫੇਰ ਅਰਜ਼ ਕੀਤੀ, “ਮੈਂ ਅੱਜ 
ਰਿ 
ਬਹੁਤ ਹਨ ਆਪ ਰਾਜੇ ਬਿਸ਼ਨ ਸਿੰਘ ਨੂੰ ਬ੍ਰਹਮਪੁਤ੍ਰ ਤੋਂ ਪਾਰ ਲੈ ਆਓ। ਮੇਰੇ ਦੇਸ ਤੇ 
ਰਾਜਧਾਨੀ ਨੂੰ ਪਵਿਤ੍ਰ ਕਰੋ। ਜੋ ਆਪ ਦੀ ਆਗਜਯਾ ਹੋਊ, ਸੋ ਅਸੀਂ ਦੋਵੇਂ ਮੰਨਾਂਗੇ।” ਗੁਰੂ ਜੀ 
ਨੇ ਬਚਨ ਕੀਤਾ, “ਹੁਣ ਤੇਰੀ ਇੱਜ਼ਤ ਲਾਜ ਵਡਾਈ ਅਸੀਂ ਬਿਸ਼ਨ ਸਿੰਘ ਨਾਲੋਂ ਅਧਕ 
ਰਖਾਵਾਂਗੇ। ਭਰੋਸਾ ਰੱਖ, ਸਭ ਕਾਰ ਵਿਹਾਰ ਤੇਰੀ ਇਛਾ ਅਨੁਸਾਰ ਹੋਵੇਗਾ। ” 

ਇਸ ਤਰ੍ਹਾਂ ਦਾ ਧੀਰਜ ਤੇ ਸਿਰੋਪਾਉ ਦੇ ਕੇ ਮਹਾਰਾਜ ਜੀ ਨੇ ਉਸ ਰਾਜੇ ਨੂੰ ਬਿਸ਼ਨ ਸਿੰਘ ਨੂੰ ਬੁਲਾ ਕੇ 
ਜਦ ਸਾਰਾ ਬ੍ਰਿਤਾਂਤ ਓਸ ਰਾਜੇ ਦੇ ਆਉਣ ਦਾ ਗੁਰੂ ਜੀ ਨੇ ਦੱਸਿਆ ਤਾਂ ਬਿਸ਼ਨ ਸਿਘ ਨੂੰ 
ਐਡੀ ਖ਼ੁਸ਼ੀ ਚੜ੍ਹੀ, ਜਾਨੋਂ ਫ਼ਤੇ ਪਾ ਲੀਤੀ। ਬਾਰੰਬਾਰ ਗੁਰੂ ਜੀ ਦੇ ਚਰਨਾਂ ਪੁਰ ਸੀਸ ਧਰ ਧਰ 
ਕੇ ਚਰਨ ਚੁੰਮੇ। ਜਿਕੂੰ ਗੁਰੂ ਜੀ ਨੇ ਆਖਿਆ, ਓਸੇ ਤਰ੍ਹਾਂ ਇੱਕ ਸਵਾਰ ਚੁਣੇ ਹੋਏ ਬਹਾਦਰ 
ਹਿੰਦੂ ਰਾਜਪੂਤਾਂ ਨੂੰ ਲੈ ਕੇ ਬੇੜੀਆਂ ਉੱਤੇ ਸਵਾਰ ਹੋ ਬੂਹਮਪੁਤ੍ ਤੋਂ ਪਾਰ ਚਲੇ ਗਏ। ਅੱਗੇ ਓਸ 
ਰਾਜੇ ਦੇ ਪ੍ਰਧਾਨ ਮੰਤ੍ਰੀ ਰਾਜੇ ਪਰਣ ਪਾਲ ਨੂੰ ਲੈ ਆਏ। (ਰਾਜਾ ਬਿਸ਼ਨ ਸਿੰਘ ਅਤੇ ਪਰਣਪਾਲ ਦੀ ਸੁਲ੍ਹਾ) 
ਦੋਹਾਂ ਰਾਜਿਆਂ ਦੇ ਵਿਚਕਾਰ ਬੈਠ ਕੇ ਗੁਰੂ ਸਾਹਿਬ ਜੀ ਨੇ ਆਪਣੀ ਸ਼ੁਧ ਬੁੱਧੀ ਨਾਲ ਤੋਹਫਿਆਂ 
ਦਾ ਲੈਣ ਦੇਣ ਕਰਾ ਕੇ ਨਿਯਮ ਪੱਤੁ ਦੋਹਾਂ ਪਾਸਿਆਂ ਤੋਂ ਲਿਖਵਾ ਦਿੱਤੇ, ਜਿਸ ਕਰ ਕੇ ਪੱਕਾ 
ਮੇਲ ਹੋਇਆ। ਦੋਵੇਂ ਰਾਜੇ ਆਪਸ ਵਿੱਚ ਜੱਫੀ ਪਾ ਕੇ ਮਿਲੇ। ਆਪਣੀ ਆਪਣੀ ਤਰਫੋਂ ਅਨੇਕ 
ਤੋਹਫੇ ਕੀਮਤੀ ਚੀਜਾਂ ਦਿੱਤੀਆਂ ਲਿੱਤੀਆਂ। ਫੇਰ ਆਪਸ ਵਿੱਚ ਦੋਹਾਂ ਰਾਜਿਆਂ ਨੇ ਦਸਤਾਰ 
ਵਟਾ ਕੇ ਮਿੱਤ੍ਤਾ ਪੱਕੀ ਕੀਤੀ। ਪੁਸਪਰ ਪ੍ਰੇਮ ਦੇ ਬਚਨ ਕੀਤੇ। ਖ਼ੁਸ਼ੀ ਦੇ ਸਮਾਨ ਕੀਤੇ। ਪੁਨਾ 
ਰਾਜੇ ਪਰਣਪਾਲ ਨੇ ਗੁਰੂ ਸਾਹਿਬ ਜੀ ਦੀ ਨਜ਼ਰ ਭੇਟਾ ਬਹੁਤ ਕੀਤੀ। ਅਨੇਕ ਚੀਜ਼ਾਂ ਆਪਣੇ 
ਦੇਸ਼ ਦੀਆਂ ਸੁਗਾਤਾਂ ਗੁਰੂ ਜੀ ਦੇ ਅਰਪਣ ਕਰ ਬੇਨਤੀ ਕੀਤੀ ਕਿ ਕੋਈ ਨਿਸ਼ਾਨੀ ਕ੍ਰਿਪਾ ਕਰ 
ਕੇ ਆਪਣੀ ਬਖ਼ਸ਼ੋ, ਜਿਸ ਦਾ ਦਰਸ਼ਨ ਅਸੀਂ ਰੋਜ਼ ਕਰਦੇ ਰਹੀਏ। ਗੁਰੂ ਸਾਹਿਬ ਜੀ ਨੇ ਧਨੁਖ 
ਖਿੱਚ ਕੇ ਇੱਕ ਦੁੱਖਤ ਨੂੰ ਬਾਣ ਮਾਰਿਆ। ਮੁੱਖੀ ਅੱਗੇ ਨਿੱਕਲ ਗਈ, ਬਾਗ਼ੜ ਪਿੱਛੇ ਰਹੀ। 


ਅਸ ਐ.ਉ/ਤੈਪਮ। 006 ਚ੬71ਪੰਟ 900੬ 99 0 ਰਲ ਨਨ (ਬਰਨ 006) ਅਰ? ਹਮ 06020 


[37] ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬਚਨ ਕੀਤਾ, “ਏਸ ਦਾ ਦਰਸ਼ਨ ਪੂਜਨ ਕੀਤਾ ਕਰੋ। ਏਥੇ ਮੇਲਾ ਲਗਾਓ, ਜਿਸ ਤੋਂ ਸਾਰੇ 
ਦੇਸ ਦਾ ਹਮੇਸ਼ਾ ਭਲਾ ਹੁੰਦਾ ਰਹੇ।” ਫੇਰ ਉਸ ਰਾਜੇ ਰਾਣੀ ਦੀ ਬੇਨਤੀ ਕਰਨੇ ਪੁਰ ਪੁਸਤਕ 
ਬਖ਼ਸ਼ਿਆ ਜੋ ਹੁਣ ਤੱਕ ਓਥੇ ਪੂਜਾ ਵਿੱਚ ਹੈ। ਪੁਨਾ ਗੁਰੂ ਸਾਹਿਬ ਜੀ ਨੇ ਦੋਹਾਂ ਰਾਜਿਆਂ ਦੀ 
ਸੰਮਤੀ ਨਾਲ ਇੱਕ ਪਿੰਡ ਓਥੇ ਵਸਾਇਆ ਓਸ ਦਾ ਨਾਮ 'ਧੋਬੀਆ ਬੰਦਰ” ਹੋਇਆ। ਦੂਜਾ 
ਪਿੰਡ ਓਥੇ ਵਸਾਇਆ, ਜਿੱਥੇ ਗੁਰੂ ਜੀ ਨੇ ਖੰਜਰ ਗੱਡ ਕੇ ਦੋਹਾਂ ਰਾਜਿਆਂ ਦੇ ਰਾਜ ਦੀ ਹੱਦ 
ਕਾਇਮ ਕੀਤੀ। ਓਸ ਦਾ ਨਾਮ “ਗੁਰਖੰਜਰ ਪੁਰ” ਹੁਣ ਤੱਕ ਹੈ। ਓਸ ਦੇਸ ਵਿੱਚ ਏਹ ਦੋਵੇਂ 
ਥਾਉਂ ਗੁਰੂ ਜੀ ਦੇ ਉੱਘੇ ਹਨ। 

ਰਾਜੇ ਬਿਸ਼ਨ ਸਿੰਘ ਦੀ ਫਤੇ ਹੋਣੇ ਕਰ ਸ਼ਾਹੀ ਲਸ਼ਕਰ ਵਿੱਚ ਤਾਂ ਪਹਿਲੇ ਹੀ ਉਤਸ਼ਾਹ ਹੋ ਰਿਹਾ ਸੀ। 
ਪ੍ਰੰਤੂ ਓਸੇ ਸਮੇਂ ਪਟਣੇ ਤੋਂ (ਸਾਹਿਬਜ਼ਾਦੇ ਦੇ ਅਵਤਾਰ ਦੀ ਖ਼ਬਰ) ਦੁਸ਼ਟ ਦਮਨ ਕਲਗੀਧਰ ਸ਼ਾਹਜ਼ਾਦੇ 
ਸਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਵਤਾਰ ਹੋਣ ਦਾ ਵਧਾਈ ਪੱਤਰ ਲੈ ਕੇ ਇੱਕ ਸਿੱਖ ਗੁਰੂ ਜੀ 
ਪਾਸ ਪੁੱਜਾ, ਜਿਸ ਨੂੰ ਸੁਣ ਕੇ ਗੁਰੂ ਜੀ ਨੇ ਤਾਂ ਉਤਸਵ ਕਰਨਾ ਹੀ ਸੀ। ਪਰ ਰਾਜੇ ਬਿਸ਼ਨ 
ਸਿੰਘ ਤੇ ਪਰਣ ਪਾਲ ਨੇ ਭੀ ਬੜਾ ਭਾਰੀ ਉਤਸ਼ਾਹ ਮਨਾਇਆ। ਫੌਜ ਨੇ ਖ਼ੁਸ਼ੀ ਦੀ ਸ਼ਲਕ 
ਕੀਤੀ। ਤੋਪਾਂ ਜੰਬੂਰੇ ਦਾਗ਼ੇ। ਬਿਸ਼ਨ ਸਿੰਘ ਨੇ ਏਸ ਖ਼ੁਸ਼ੀ ਵਿੱਚ ਸਾਰੇ ਲਸ਼ਕਰ ਨੂੰ ਮਿਨਾਈ 
ਵੰਡੀ, ਜਲਸੇ ਕੀਤੇ। ਖ਼ਬਰ ਦੇਣ ਵਾਲੇ ਸਿੱਖ ਨੂੰ ਲੋਕ ਪਰਲੋਕ ਦੇ ਸੰਪੂਰਨ ਸੁਖ ਗੁਰੂ ਜੀ ਨੇ 
ਬਖ਼ਸ਼ੇ ਤੇ ਮੰਗਤੇ ਲੋਕਾਂ ਦੇ ਦਰਿੱਦੂ ਤੋੜੇ। 

ਕਾਮਰੂਪ ਵਾਲੇ ਰਾਜੇ (ਗੋਰੰਪੁਰ ਦੇ ਰਾਜਾ ਰਾਮ ਨੂੰ ਪੁੱਤੁ ਦਾ ਵਰ) ਜਿਹਾ ਇੱਕ ਹੋਰ ਰਾਜਾ ਗੌਰੀਪੁਰ ਵਾਲਾ ਰਾਜਾ 
ਰਾਮ ਦੇਵੀ ਦਾ ਭਗਤ ਸੀ। ਗੁਰੂ ਜੀ ਦਾ ਸੁਜੱਸ ਸੁਣ ਕੇ ਪੁੱਤੂ ਦੀ ਕਾਮਨਾ ਧਾਰ ਆਪਣੀ ਰਾਣੀ 
ਸਮੇਤ ਗੁਰੂ ਜੀ ਦੇ ਚਰਨਾਂ ਵਿੱਚ ਆ ਬਹੁਤ ਪ੍ਰਕਾਰ ਦੇ ਬਸਤ੍ਰ ਗੈਹਣੇ, ਜਿਗਾ ਕਲਗੀ, 
ਮੋਤੀਆਂ ਦੀ ਮਾਲਾ ਆਦਿ ਚੀਜ਼ਾਂ ਅਰਪਣ ਕੀਤੀਆਂ। ਦਸ ਬਾਰਾਂ ਦਿਨ ਗੁਰੂ ਜੀ ਦੀ ਸੇਵਾ 
ਸਤਸੰਗ ਕਰ ਪ੍ਰਮੇਸ਼ਰ ਦਾ ਭਗਤ ਬਣ ਗਿਆ। ਮੂਰਤ ਪੂਜਾ ਨੂੰ ਜਗਤ ਦਿਖਾਵਾ ਤੇ ਬਨਾਵਟ 
ਜਾਣ ਕੇ ਤਿਆਗ ਦਿੱਤਾ ਤੇ ਪਰਵਾਰ ਸਮੇਤ ਗੁਰਮੰਤ੍ਰ, ਚਰਨਾਮ੍ਰਿਤ ਲੈ ਗੁਰੂ ਜੀ ਦਾ ਸੇਵਕ 
ਬਣ ਗਿਆ। ਉਹ ਰਾਜਾ ਨਿਤ ਆ ਕੇ ਗੁਰੂ ਸਾਹਿਬ ਨਾਲ ਚੌਪੜ ਖੇਲਿਆ ਕਰਦਾ ਸੀ। ਇੱਕ 
ਦਿਨ ਗੁਰੂ ਜੀ ਨੂੰ ਖ਼ੁਸ਼ੀ ਵਿੱਚ ਦੇਖ ਕੇ ਜਾਂ ਓਸ ਰਾਜੇ ਦੇ ਮੰਤ੍ਰੀ ਨੇ ਰਾਜੇ ਵਲੋਂ ਪੁੱਤ੍ਹ ਦੀ ਕਾਮਨਾ 
ਪ੍ਰਗਟ ਕੀਤੀ ਤਾਂ ਗੁਰੂ ਸਾਹਿਬ ਦੇ ਹੱਥ ਵਿੱਚ ਜੋ ਮੋਹਰ ਸੀ ਰਾਜੇ ਦੇ ਪੇਟ ਉੱਤੇ ਲਾ ਕੇ ਬਚਨ 
ਕੀਤਾ, “ਏਸ ਚਿੰਨ੍ਹ ਵਾਲਾ ਪੁੱਤ ਤੇਰੇ ਘਰ ਹੋਵੇਗਾ।” ਏਹ ਵਰ ਹੋਯਾ ਸੁਣ ਕੇ ਰਾਜੇ ਨੇ ਬੜੀ 
ਖ਼ੁਸ਼ੀ ਮਨਾਈ। ਦੂਜੇ ਦਿਨ ਗੁਰੂ ਜੀ ਨੇ ਓਸ ਰਾਜੇ ਦੀ ਮੁਲਾਕਾਤ ਭੀ ਰਾਜੇ ਬਿਸ਼ਨ ਸਿੰਘ ਨਾਲ 
ਕਰਾ ਦਿਤੀ। ਤੋਹਫੇ ਲਏ ਦਿੱਤੇ। ਦੋਵੇਂ ਰਾਜੇ ਖ਼ੁਸ਼ੀ ਹੋਏ। 

ਆਸਾਮ ਮੁਲਕ ਦੇ ਫਤੇ ਹੋਣ ਦੀ ਖ਼ਬਰ ਸੁਣ ਕੇ ਔਰੰਗਜ਼ੇਬ ਬਾਦਸ਼ਾਹ ਨੇ ਵੱਡਾ ਭਾਰੀ ਦਰਬਾਰ ਕਰ ਕੇ 
ਸਵਾਈ ਬਹਾਦਰ ਰਠੌਰੇਂਦੁ ਦਾ ਖਤਾਬ ਦੇ ਕੇ ਪੰਦਰਾਂ ਲੱਖ ਦਾ ਇਲਾਕਾ “ਸਰੋਹੀ” ਬੁਖਸ਼ਿਆ। 
ਜਦ ਏਹ ਦਾਤ ਬਿਸ਼ਨ ਸਿੰਘ ਪਾਸ ਪੁੱਜੀ, ਤਾਂ ਓਨ ਖ਼ੁਸ਼ੀ ਦਾ ਦਰਬਾਰ ਕਰ ਕੇ ਗੁਰੂ ਸਾਹਿਬ 
ਜੀ ਅੱਗੇ ਬੇਨਤੀ ਕੀਤੀ ਕਿ ਕੋਈ ਟਹਿਲ ਫੁਰਮਾਓ? ਗੁਰੂ ਜੀ ਨੇ ਬਚਨ ਕੀਤਾ, “ਜਿੱਥੇ 
ਸਾਡਾ ਬੰਗਲਾ ਦਮਦਮੇ ਉੱਤੇ ਹੈ, ਏਥੇ ਗੁਰੂ ਨਾਨਕ ਸਾਹਿਬ ਜੀ ਬੈਠੇ ਸੇ। ਇੱਕ ਇੱਕ ਢਾਲ 
ਮਿੱਟੀ ਦੀ ਏਸ ਉੱਤੇ ਸਾਰੀ ਫੌਜ ਹੋਰ ਸਿੱਟ ਦੇਵੇ, ਤਾਂ ਕਿ ਯਾਦਗਾਰ ਉਨ੍ਹਾਂ ਦੀ ਹਮੇਸ਼ਾ ਲਈ 
ਬਣੀ ਰਹੇ। ਰਾਜੇ ਨੇ ਓਸੇ ਘੜੀ ਲਸ਼ਕਰ ਨੂੰ ਹੁਕਮ ਦੇ ਕੇ ਪਹਿਲੇ ਆਪ ਪੰਜ ਢਾਲਾਂ ਭਰ ਕੇ 
ਸਿੱਟੀਆਂ। ਫੇਰ ਲਸ਼ਕਰ ਨੇ ਓਹ ਟੇਕਰੀ ਪਹਿਲੇ ਨਾਲੋਂ ਚੌਣੀ ਉੱਚੀ ਬਣਾ ਘੱਤੀ, ਜੋ ਹੁਣ ਦਸ 
ਦਸ ਕੋਹ ਤੋਂ ਦਿਸਦੀ ਹੈ। ਉਦਾਸੀ ਸਾਧ ਓਥੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਪ੍ਰਕਾਸ਼ਦੇ ਹਨ। 
ਇੱਕ ਪਿੰਡ ਰਾਮ ਰਾਜੇ ਨੇ ਆਪਣੇ ਘਰ ਪੁੱਤਰ ਹੋਣ ਦੀ ਖ਼ੁਸ਼ੀ ਵਿੱਚ ਓਸ ਜਗ੍ਹਾ ਦੇ ਨਾਮ ਮਾਫ਼ੀ 
ਦਿੱਤਾ ਹੋਯਾ ਹੈ। ਓਸ ਦੇਸ਼ ਵਿੱਚੋਂ ਜੋ ਸ਼ਾਹੀ ਲਸ਼ਕਰ ਦੇ ਸੁਲ੍ਹਾ ਹੋਣ ਤੋਂ ਪਹਿਲੇ ਦੌਲਤ ਬਹੁਤ 

ਲੁੱਟੀ ਸੀ। ਜਦ ਰਾਜਾ ਬਿਸ਼ਨ ਸਿੰਘ ਓਥੋਂ ਦਾ ਬੰਦੋਬਸਤ ਕਰਾ ਕੇ ਦਿੱਲੀ ਨੂੰ ਆਉਣ ਲੱਗਾ ਤਾਂ 
ਸਾਰੇ ਅਮੀਰਾਂ ਤੇ ਲਸ਼ਕਰ ਸਮੇਤ ਗੁਰੂ ਸਾਹਿਬ ਅੱਗੇ ਬਹੁਤ ਦੌਲਤ ਚੜ੍ਹਾਈ ਜੋ ਗੁਰੂ ਸਾਹਿਬ 
ਜੀ ਨੇ ਗ਼ਰੀਬ ਗ਼ੁਰਬੇ ਤੇ ਫ਼ਕੀਰਾਂ ਨੂੰ ਬਹੁਤ ਲੁਟਾਈ। ਜਦ ਰਾਜੇ ਬਿਸ਼ਨ ਸਿੰਘ ਨੇ ਦੇਖਿਆ ਕਿ 
ਗੁਰੂ ਸਾਹਿਬ ਜੀ (ਗੁਰੂ ਜੀ ਦਾ ਤਿਆਗ ਅਤੇ ਉਦਾਰਤਾ) ਹੁਣੇ ਸਭ ਲੁਟਾ ਦੇਣਗੇ ਤਾਂ ਆਪਣੇ ਕਾਬੂ 
ਕਰ ਕੇ ਦੋ ਲੱਖ ਤੋਂ ਅਧਿਕ ਪਟਣੇ ਮਾਤਾ ਸਾਹਿਬਾਂ ਪਾਸ ਪੁਚਾ ਦਿੱਤੀ। ਨਹੀਂ ਤਾਂ ਗੁਰੂ ਜੀ 
ਸਭ ਲੁਟਾ ਦਿੰਦੇ। 

ਮੁਲਕ ਦੀ ਸੈਲ, ਕਲਕੱਤੇ, ਜਗਨਨਾਥ ਦੀ ਯਾਤ੍ਹਾ 

ਜਦ ਰਾਜਾ ਬਿਸ਼ਨ ਸਿੰਘ ਗੁਰੂ ਜੀ ਤੋਂ ਆਗਯਾ ਲੈ ਕੇ ਦਿੱਲੀ ਵੱਲ ਤੁਰ ਆਇਆ ਤਾਂ ਗੁਰੂ ਸਾਹਿਬ ਜੀ 
ਨੇ ਆਪਣੇ ਸਾਥੀ ਸਾਧੂਆਂ ਸਮੇਤ ਇੱਕ ਮਹੀਨਾ ਰਾਮਰਾਜੇ ਦੇ ਰਹਿ ਕੇ ਫੇਰ ਬਾਲਵਾ ਕੁੰਡ ਨੂੰ 
ਜਾ ਦੇਖਿਆ। ਏਥੇ ਅੱਗ ਤੇ ਪਾਣੀ ਇਕੇ ਥਾਉਂ' ਤੋਂ ਨਿਕਲਦੇ ਹਨ। ਓਥੋਂ ਚੱਲ ਕੇ ਅਨੰਤ 
ਸਿੱਖਾਂ, ਸਾਧਾਂ, ਭਗਤਾਂ ਦਾ ਉਧਾਰ ਤੇ ਦੇਸ਼ਾਂ ਦਾ ਸੈਲ ਕਰਦੇ ਹੋਏ ਜਦ ਸਨੇ ਸਨੇ ਕਲਕੱਤੇ 
ਪਹੁੰਚੇ ਤਾਂ ਓਥੋਂ ਦੇ ਰਾਜੇ ਹਜ਼ੂਰੀ ਸਿੰਘ ਬਹਿਲ ਖੱਤਰੀ ਨੇ ਬੜੀ ਸੇਵਾ ਕੀਤੀ। ਤਦੋਂ ਏਹ 
(ਕਲਕੱਤੇ ਪਹੁੰਚਣਾ) ਕਲਿਕਾਟ ਨਾਮ ਨਿੱਕਾ ਜਿਹਾ ਪਿੰਡ ਸੀ। ਕਲਕੱਤੇ ਵਿੱਚ ਵੱਡੀ ਸੰਗਤ ਓਸੇ 
ਹਜ਼ੂਰੀ ਸਿੰਘ ਦੀ ਬਣਵਾਈ ਹੋਈ ਜੋ ਓਸੇ ਦੇ ਮਕਾਨਾਂ ਦੇ ਕਰਾਏ ਦੀ ਆਮਦਨ ਨਾਲ ਚੰਗੀ 
ਵੱਸਦੀ ਹੈ, ਲੰਗਰ ਚੱਲਦਾ ਹੈ। ਪਹਿਲੇ ਤਾਂ ਬੜਾ ਬਾਜ਼ਾਰ ਸਭ ਹਜ਼ੂਰੀ ਸਿੰਘ ਦਾ ਸੀ, ਪਰ 
ਓਸ ਦੀ ਸੰਤਾਨ ਨਾ ਰਹਿਣੇ ਕਰ ਸਰਕਾਰ ਵਿੱਚ ਚਲਾ ਗਿਆ। ਹਜ਼ੂਰੀ ਸਿੰਘ ਨੂੰ ਜੋ ਇੱਕ 
ਪੁਸਤਕ ਇੱਕ ਕਟਾਰ ਗੁਰੂ ਜੀ ਬਖ਼ਸ਼ ਆਏ ਸਨ ਓਹ ਦੋਵੇਂ ਹੁਣ “ਵਿਲੀਅਮ ਫੋਰਟ” ਨਾਮ 
ਓਥੋਂ ਦੇ ਕਿਲ੍ਹੇ ਵਿੱਚ ਦਸੀਦੇ ਹਨ। 

ਕਲਕੱਤੇ ਤੋਂ ਚੱਲ ਕੇ ਗੁਰੂ ਸਾਹਿਬ ਜੀ ਬਾਲੇਸ਼੍ਰ, ਮੇਦਨੀ ਪੁਰ, ਮੋਰਭੰਜ, ਕਾਂਚੀ ਪੁਰੀ ਆਦਿਕ ਉਡੀਸੇ 
ਦੇਸ ਦੇ ਸ਼ਹਿਰਾਂ ਤੇ ਤੀਰਥਾਂ ਨੂੰ ਦੇਖਦੇ ਹੋਏ ਸੰਮਤ ੧੯੨੪ ਬਿਕ੍ਰਮੀ ਨੂੰ ਰਥ ਯਾਤ੍ਹਾ ਪੁਰ 
ਜਗਨਨਾਥ ਪੁਰੀ ਵਿੱਚ ਪੰਡੇ ਕਲਜੁਗ ਦੇ ਘਰ ਜਾ ਉੱਤਰੇ। ਫੇਰ ਬਾਉਲੀ ਸਾਹਿਬ ਪੁਰ ਕੁਛ 
ਦਿਨ ਰਹਿ ਕੇ ਬਾਵਲੀ ਤੇ ਧਰਮਸਾਲਾ ਪੱਕੀ ਬਣਵਾਈ ਜੋ ਹੁਣ ਹੈਗੀ ਹੈ। ਰਥ ਯਾਤ੍ਾ ਦੇ ਮੇਲੇ 
ਉੱਤੇ ਬਹੁਤ ਖ਼ਲਕਤ ਕੱਠੀ ਹੋਈ। ਗੁਰੂ ਸਾਹਿਬ ਜੀ ਦੇ ਬਚਨ ਸੁਣ ਬੇਅੰਤ ਲੋਕਾਂ ਨੇ ਮੰਨਨ 
ਕਰ ਆਪਣਾ ਜਨਮ ਸਫ਼ਲ ਕੀਤਾ। ਓਥੋਂ ਚੱਲ ਕੇ ਸਾਖੀ ਗੋਪਾਲ ਭਵਨੇਸ਼ੂਰ, ਕਟਕ ਆਦਿਕ 
ਉਲੰਘ ਕੇ ਧੀਰੇ ਧੀਰੇ ਗੁਰੂ ਜੀ ਮੱਘਰ ਸੰਮਤ ੧੭੨੪ ਬਿਕ੍ਰਮੀ ਨੂੰ ਮੁੜ (ਵਾਪਿਸ ਪਟਨੇ) ਪਟਣੇ 
ਸਾਹਿਬ ਆ ਸਾਹਿਬਜ਼ਾਦੇ ਨੂੰ ਦੇਖਿਆ ਤੇ ਖ਼ੁਸ਼ੀ ਮਨਾਈ। ਗ਼ਰੀਬਾਂ ਤੇ ਆਪਣੇ ਨੌਕਰਾਂ ਨੂੰ 
ਬਹੁਤ ਧਨ ਵੰਡਿਆ। 

ਗੁਰੂ ਜੀ ਦਾ ਆਨੰਦਪੁਰ ਆਉਣਾ, ਰੌਣਕ ਹੋਣੀ, ਸ਼ਰੀਕਾਂ ਦਾ ਬਾਦ 

ਤਿੰਨ ਕੁ ਮਹੀਨੇ ਗੁਰੂ ਤੇਗ ਬਹਾਦਰ ਜੀ ਪਟਣੇ ਰਹੇ। ਤਦੋਂ' ਨੂੰ ਪੰਜਾਬ ਦੇਸ਼ ਦੇ ਅਨੇਕਾਂ ਪ੍ਰੇਮੀ ਸਿੱਖ 
ਯਥਾ ਯੋਗ ਭੇਟਾ ਲੈ ਕੇ ਗੁਰੂ ਜੀ ਤੇ ਸਾਹਿਬਜ਼ਾਦੇ ਦੇ ਦਰਸ਼ਨ ਵਾਸਤੇ ਪਟਣੇ ਜਾ ਪੁੱਜੇ। ਭਾਵੇਂ 
ਮਾਤਾ ਸਾਹਿਬ ਤਾਂ ਆਪਣੇ ਸ਼ਰੀਕ ਭਾਈ ਦੁਖਦਾਈ ਸੋਢੀਆਂ ਦੇ ਬਾਦ ਬਿਬਾਦ ਤੋਂ ਡਰਦੇ 
ਪੂਰਬ ਦੇਸ਼ ਵਿੱਚ ਹੀ ਸਭ ਤੋਂ ਕਿਨਾਰੇ ਰਹਿਣਾ ਚਾਹੁੰਦੇ ਸੇ, ਪ੍ਰੰਤੂ ਪੰਜਾਬੀ ਸਿੱਖਾਂ ਦੀ ਪ੍ਰੀਤ 
ਰੂਪੀ ਡੋਰੀ ਦੇ ਖਿੱਚੇ ਹੋਏ ਗੁਰੂ ਸਾਹਿਬ ਜੀ ਹੋਰ ਸਾਰੇ ਕੁਟੰਬ ਨੂੰ ਪਟਣੇ ਛੱਡ ਕੇ ਫੱਗਣ ਚੜ੍ਹਦੇ 
ਪਟਣੇ ਤੋਂ ਪੰਜਾਬ ਵੱਲ ਤੁਰ ਪਏ। ਰਸਤੇ ਵਿੱਚ (ਪਟਨੇ ਤੋਂ ਵਾਪਸੀ ਦਾ ਰਸਤਾ) ਆਰੇ, ਛੱਪਰੇ, 
ਬਕਸਰ ਆਦਿ ਸ਼ਹਿਰਾਂ ਤੇ ਕਸਬਿਆਂ ਦੇ ਲੋਕਾਂ ਦਾ ਉਧਾਰ ਕਰਦੇ ਹੋਏ ਯਵਨ ਪੁਰ ਆਏ ਤਾਂ 
ਭਾਈ ਗੁਰਬਖ਼ਸ਼ ਆਦਿ ਸਿੱਖਾਂ ਨੇ ਪੰਜ ਦਿਨ ਗੁਰੂ ਜੀ ਨੂੰ ਰੱਖਿਆ। ਓਸ ਜਗ੍ਹਾ ਦਾ ਨਾਮ ਹੁਣ 
ਮਿਰਦੰਗ ਵਾਲੀ ਸੰਗਤ ਹੈ। ਓਥੋਂ ਚੱਲ ਕੇ ਕਾਂਸ਼ੀ ਜੀ (ਜਿੱਥੇ ਹੁਣ ਚੇਤਨਬਟ ਨਾਮ ਵਾਲੀ 
ਸੰਗਤ ਦਾ ਅਦਭੁਤ ਮਕਾਨ ਹੈ) ਓਥੇ ਆ ਠਹਿਰੇ। ਬਿਸੂਨਾਥ, ਕਬੀਰ ਚੋਤਰੇ ਆਦਿਕ 
ਮਸ਼ਹੂਰ ਮਾਨਨੀਕ ਦੇਵ ਅਸਥਾਨਾਂ ਤੇ ਸੰਤਾਂ ਦੇ ਦਰਸ਼ਨ ਕੀਤੇ। ਓਥੋਂ ਅੱਗੇ ਅਨੇਕ ਜਗ੍ਹਾ 
ਠਹਿਰ ਕੇ ਅਯੁੱਧਿਆ ਜੀ ਸਰਜੂ ਕਿਨਾਰੇ ਦਸਰਥ ਰਾਜੇ ਦੀ ਸਮਾਧ ਪਾਸ ਆ ਉੱਤਰੇ। 
ਇਸ਼ਨਾਨ ਦਾਨ ਕੀਤੇ ਅਰ ਅਨੇਕ ਮੰਦਰ, ਮਕਾਨ ਸੀਤਾਰਾਮ ਆਦਿਕ ਦੇ ਦੇਖੇ। ਏਸੇ ਪ੍ਰਕਾਰ 
ਲੈਂਦੇ ਹੋਏ ੨੨ ਵਿਸਾਖ ਸੰਮਤ ੧੭੨੫ ਬਿਕ੍ਰਮੀ ਨੂੰ (ਆਨੰਦਪੁਰ ਵਾਪਸੀ) ਗੁਰੂ ਜੀ ਮੁੜ 
ਅਨੰਦਪੁਰ ਆਪਣੇ ਘਰ ਆ ਬਿਰਾਜੇ। 

ਗੁਰੂ ਜੀ ਦਾ ਆਗਮਨ ਸੁਣ ਕੇ ਬਾਬੇ ਬੁੱਢੇ ਦੇ ਪੜੋਤ੍ਹੇ ਗੁਰਦਿੱਤੇ ਨੇ ਆ ਕੇ ਇੱਕ ਬਾਜ਼ ਨਜ਼ਰ ਕੀਤਾ। 
ਲਾਹੌਰ ਦੇ ਮਸੰਦਾਂ ਨੇ ਧਨੁਖ ਭਥੇ ਤੀਰਾਂ ਦੇ ਭਰੇ ਹੋਏ ਅਰਪਨ ਕੀਤੇ, ਕਿਉਂਕਿ ਲਾਹੌਰੀ 
ਕਮਾਨ ਤੀਰ ਓਸ ਸਮੇਂ ਬਹੁਤ ਚੰਗੇ ਹੁੰਦੇ ਸਨ। ਏਸੇ ਪੁਕਾਰ ਹੋਰ ਅਪਾਰ ਮਸੰਦਾਂ ਨੇ ਆਪਣੇ 
ਆਪਣੇ ਪ੍ਰਗਣੇ ਦੀ ਸੰਗਤ ਸਮੇਤ ਅਨੰਦਪੁਰ ਆ ਕੇ ਚੰਗੇ ਚੰਗੇ ਤੋਹਫੇ ਤੇ ਪਦਾਰਥ ਚੜਾਏ। ਦੋ 
ਤਿੰਨ ਬਰਸ ਦੀ ਕਾਰ ਭੇਟ ਜੋ ਸਿੱਖਾਂ ਦੇ ਘਰਾਂ ਵਿੱਚ ਕੱਠੀ ਹੋ ਰਹੀ ਸੀ, ਸਭ ਇੱਕੋ ਵਾਰੀ 
ਆਵਣ ਕਰ ਕੇ ਜਿਨਸਾਂ ਨਾਲ ਖ਼ਜ਼ਾਨੇ ਭਰਪੂਰ ਹੋ ਗਏ। ਗੁਰੂ ਜੀ ਦੇ ਸਾਥੀ ਯਾੜ੍ਹੀ ਸਿੱਖਾਂ 
ਸਾਧਾਂ ਤੋਂ ਤੀਰਥਾਂ ਤੇ ਦੇਸ਼ਾਂਤ੍ਹੀ ਭਗਤਾਂ ਸੰਤਾਂ ਦੀਆਂ ਗੱਲਾਂ ਸੁਣ ਸੁਣ ਕੇ ਪੰਜਾਬ ਦੀ ਸੰਗਤ ਦਾ 
ਹੰਕਾਰ ਟੁੱਟ ਗਿਆ ਤੇ ਗੁਰੂ ਜੀ ਵਿਖੇ ਸ਼ਰਧਾ ਵਧੀ। ਉਨ੍ਹਾਂ ਕਿਰਤੀ ਸਿੱਖਾਂ ਦੀ ਧਰਮ ਦੀ 
ਕਮਾਈ ਨਾਲ ਗੁਰੂ ਜੀ ਦਾ ਖ਼ਜ਼ਾਨਾ ਐਸਾ ਭਰਿਆ ਕਿ ਭਾਵੇਂ ਗੁਰਾਂ ਨੇ ਗ਼ਰੀਬਾਂ ਤੇ ਸੰਤਾਂ ਨੂੰ 
ਬਹੁਤ ਮਾਯਾ ਵੰਡੀ, ਪਰ ਧਰਮ ਦੀ ਆਈ ਹੋਈ ਲੱਛਮੀ ਨਾ ਮੁੱਕੀ, ਸਗੋਂ ਖੂਹ ਦੇ ਜਲ ਵਾਂਡੂੰ 
ਜਿਉਂ ਜਿਉਂ ਬਹੁਤਾ ਖਿੱਚੋ, ਤਿਉਂ ਤਿਉਂ ਚੰਗਾ ਤੇ ਸੁਖਦਾਈ ਹੁੰਦਾ ਹੈ। ਏਹ ਸਾਰੇ ਗੁਰੂਆਂ ਦੀ 
ਮੁਯਾਦਾ ਸੀ। ਜਿਤਨੀ ਸੰਗਤ ਆਵੇ, ਪ੍ਰਸ਼ਾਦ ਸਭ ਗੁਰੂ ਜੀ ਦੇ ਲੰਗਰੋਂ ਪਾਵੇ। ਬਾਕੀ ਗ਼ਰੀਬ ਤੇ 
ਸਾਧੂ ਲੋਕ ਤਾਂ ਹਰੇਕ ਭੇਖ ਦੇ ਜਿੰਨੇ ਆਉਂਦੇ, ਪ੍ਰਸ਼ਾਦ ਸਭ ਨੂੰ ਹਰ ਵੇਲੇ ਗੁਰੂ ਜੀ ਦੇ ਲੰਗਰੋਂ 
ਮਿਲਦਾ ਸੀ। ਭਾਵੇਂ ਗੁਰੂ ਜੀ ਦੀ ਇੱਛਾ ਨਹੀਂ ਸੀ, ਪਰ ਸ਼ਰਧਾਲੂ ਤੇ ਸਿਆਣੇ ਸਿਆਣੇ ਸਿੱਖਾਂ 
ਮਸੰਦਾਂ ਨੇ ਇੱਕ ਮੰਦਰ ਸਭਾ ਵਾਸਤੇ, ਦੂਜੇ ਸੰਗਤਾਂ ਦੇ ਅਰਾਮ ਲਈ ਤੀਜੇ ਗੁਰੂ ਜੀ ਦੇ ਜ਼ਨਾਨ 
ਮਹਿਲ ਰਚਣੇ ਅਰੰਭ ਦਿੱਤੇ, ਜਿਸ ਕਰ ਕੇ ਅਨੰਦਪੁਰ ਵਿੱਚ ਅਨੇਕ ਕਾਰੀਗਰਾਂ ਤੇ ਵਪਾਰੀਆਂ 
ਦੇ ਆਵਣ ਤੋਂ ਬਹੁਤ ਰੌਣਕ ਹੋ ਗਈ ਅਰ ਸੰਗਤਾਂ ਨਾਲ ਹਰ ਵੇਲੇ ਗਹਿਮਾ ਗਹਿਮ ਲੱਗੀ 
ਰਹੇ। 

ਹੁਣ ਗੁਰੂ ਜੀ ਦੇ ਦਰਬਾਰ ਦੀ ਤੇ ਕਸਬੇ ਦੀ ਦਿਨੋਂ ਦਿਨ ਚੜ੍ਹਦੀ ਕਲਾ ਹੁੰਦੀ ਦੇਖ ਸੁਣ ਸ਼ਰੀਕਾਂ ਨੂੰ ਫੇਰ 
ਹੌਲ ਉੱਠ ਪਿਆ। ਪਹਿਲੇ ਤਾਂ ਉਨ੍ਹਾਂ ਨੂੰ ਰਾਮਰਾਇ ਦਾ ਜ਼ੋਰ ਸੀ। ਓਹ ਤਾਂ ਔੰਗੇ ਤੋਂ ਟੱਕੇ 
ਜਿਹਾ ਜਵਾਬ ਲੈ ਕੇ (ਜੋ ਪਿੱਛੇ ਦਿਖਾ ਆਏ ਹਾਂ) ਗੜਵਾਲ ਵਾਲੇ ਰਾਜੇ ਦੇ ਜਾ ਰਿਹਾ। ਬਾਕੀ 
ਦੇ ਸੋਢੀਆਂ ਨੇ ਮਿਲ ਕੇ (ਗੁਰੂ ਜੀ ਦੇ ਤੀਰਥਾਂ ਨੂੰ ਗਿਆ ਪਿੱਛੋਂ) ਏਹ ਦਰਖਾਸਤ (ਸੋਢੀਆਂ ਦੀ 

ਦਰਖਾਸਤ ਖਾਰਜ) ਔਰੰਗੇ ਪਾਸ ਕਰ ਦਿੱਤੀ ਸੀ ਕਿ ਜਿਸ ਨੂੰ ਸਿੱਖਾਂ ਨੇ ਆਪੇ ਗੁਰੂ ਥਾਪ ਲੀਤਾ 
ਸੀ, ਓਹ ਤਾਂ ਸਾਡੇ ਨਾ ਮੰਨਣ ਕਰ ਕੇ ਕਿਧਰੇ ਚਲਾ ਗਿਆ ਹੈ। ਪਤਾ ਨਹੀਂ ਆਵੇ ਕਿ ਨਾ। 
ਹੁਣ ਗੁਰੂ ਗੱਦੀ ਸੁੰਵੀ ਪਈ ਹੈ, ਰਾਮਰਾਇ ਜੀ ਨੂੰ ਹੱਕਦਾਰ ਸਮਝ ਕੇ ਦਿੱਤੀ ਜਾਵੇ। ਕਿਉਂਕਿ 
ਏਸ ਤੋਂ' ਬਿਨਾਂ ਗੁਰੂ ਹਰਿ ਕ੍ਰਿਸ਼ਨ ਜੀ ਦਾ ਨਜੀਕੀ ਹੱਕਦਾਰ ਭੀ ਹੋਰ ਕੋਈ ਨਹੀਂ। ਬਾਦਸ਼ਾਹ 
ਨੇ ਹੁਕਮ ਦਿੱਤਾ ਕਿ ਪਹਿਲੇ ਤਾਂ ਗੁਰੂ ਹਰਿਰਾਇ ਜੀ ਏਸ ਦਾ ਬਾਪ ਏਸ ਨੂੰ ਆਣ ਕਰ ਕੇ 
ਆਪਣੇ ਹੱਕ ਅਰ ਜਾਇਦਾਦ ਤੋਂ ਖਾਰਜ ਕਰ ਗਿਆ। ਦੂਜੇ, ਜਿਸ ਨੂੰ ਸਿੱਖਾਂ ਨੇ ਗੁਰੂ ਥਾਪ 
ਲੀਤਾ, ਓਹੋ ਗੁਰੂ ਰਹੇਗਾ ਕਿਉਂਕ ਗੁਰੂ ਪੀਰ ਮੁਰੀਦਾਂ ਦਾ ਮੰਨਿਆ ਹੋਯਾ ਹੁੰਦਾ ਹੈ ਨਾ ਕਿ 
ਸ਼ਰੀਕਾਂ ਦਾ। ਯਾਂ ਓਸ ਦਾ ਰਾਜ਼ੀਨਾਮਾ ਆਵੇ। ਫੇਰ ਭੀ ਜਿਸ ਨੂੰ ਮੁਰੀਦ ਮੰਨਣਗੇ, ਓਹੋ ਗੁਰੂ 
ਹੋਵੇਗਾ। ਹੋਰ ਨਹੀਂ ਹੋ ਸਕਦਾ। ਇਹ ਹੁਕਮ ਸੁਣ ਕੇ ਧੀਰਮੱਲ ਆਦਿਕ ਸੋਢੀਆਂ ਦੇ ਸਿਰ 
ਵਿੱਚ ਪਾਣੀ ਪੈ ਗਿਆ। ਝੱਗ ਵਾਂਡੂੰ ਥੱਲੇ ਬਹਿ ਗਏ। ਓੜਕ ਜਦ ਹੋਰ ਕੋਈ ਪੇਸ਼ ਨਾ ਗਈ ਤਾਂ 
ਮਸੰਦਾਂ ਨੂੰ ਆਮਦਨੀ ਵਿੱਚੋਂ ਅੱਧ ਦੇਣਾ ਕਰ ਕੇ ਉਨ੍ਹਾਂ ਦ੍ਰਾਰੇ ਸੰਗਤਾਂ ਨੂੰ ਆਪਣੀ ਆਪਣੀ ਵੱਲ 
ਖਿੱਚਣ ਉੱਤੇ ਜ਼ੋਰ ਪਾ ਦਿੱਤਾ ਪਰ ਸ਼ਾਬਾਸ਼ ਸੱਚੇ ਸਿੱਖਾਂ ਦੇ! ਜਿਨ੍ਹਾਂ ਨੇ ਮਸੰਦਾਂ ਨੂੰ ਭੀ ਝਿੜਕ 
ਸਿੱਟਿਆ। ਆਪਣੇ ਗੁਰਸਿੱਖੀ ਦੇ ਧਰਮ ਉੱਤੇ ਦ੍ਰਿੜ ਵਿਸ਼੍ਹਾਸ ਰੱਖਿਆ। ਕੁਦਰਤ ਅਜੇਹੀ 
ਵਰਤੀ ਕਿ ਜਿਉਂ ਜਿਉਂ ਨਿਰਵੈਰ ਨਿਰਵਿਕਾਰ ਗੁਰੂ ਨਾਲ ਦੂਜੇ ਸੋਢੀ ਵੈਰ ਕਰਦੇ ਤੇ ਸੰਗਤਾਂ 
ਨੂੰ ਵਰਗਲਾਉਂਦੇ ਰਹੇ, ਤਿਉਂ ਤਿਉਂ ਗੁਰੂ ਜੀ ਦੇ ਸਿੱਖ ਉਨ੍ਹਾਂ ਸੋਢੀਆਂ ਬੇਦੀਆਂ ਨੂੰ ਦੰਭੀ, 
ਪਖੰਡੀ, ਝਾਗੜੂ ਸਮਝ ਕੇ ਮੰਨਣੋਂ ਹਟ ਬੈਠੇ। ਏਹੋ ਰਵਾਜ ਉਨ੍ਹਾਂ ਨੂੰ ਨਾ ਮੰਨਣ ਪੂਜਣ ਦਾ 
ਬਾਬੇ ਬੰਦੇ ਤੋਂ ਭੀ ਢੇਰ ਚਿਰ ਪਿੱਛੋਂ ਤੱਕ ਸਿੱਖਾਂ ਵਿੱਚ ਰਿਹਾ। ਏਸੇ ਗਲੋਂ ਖਿੱਝੇ ਹੋਏ ਸੋਢੀ 
ਜੀਉਣ ਰਾਮ ਆਦਿਕ ਜਿਸ ਨੂੰ ਗਿਲਜੇ ਚਿੱਟਾ ਪੀਪ ਬੋਲਦੇ ਸੇ ਤੇ ਬੇਦੀ ਸੰਤਰਾਮ ਵਰਗੇ 
ਗਿਲਜਿਆਂ ਨੂੰ ਭੇਤ ਦੱਸ ਦੱਸ ਕੇ ਸਿੱਖਾਂ ਉੱਤੇ ਚੜ੍ਹਾ ਚੜ੍ਹਾ ਲਿਆਉਂਦੇ ਤੇ ਵਖਤ ਪਾਉਂਦੇ ਰਹੇ 
ਤਾਂ ਫੇਰ ਜਦ ਸੰਮਤ ੧੮੧੬ ਬਿਕ੍ਰਮੀ ਤੋਂ ਪਿੱਛੋਂ ਸਿੱਖਾਂ ਦਾ ਰਾਜ ਸਥਿਤ ਹੋਯਾ ਤੇ ਪਿਛਲੇ 
ਹੱਠੀਲੇ ਸਿੱਖ ਗ਼ੁਜ਼ਰ ਗਏ। ਬਾਕੀ ਸੋਢੀ ਬੇਦੀ ਸਿੱਖਾਂ ਦੇ ਆਸਰੇ ਗ਼ੁਜ਼ਾਰਾ ਕਰਨ ਵਾਸਤੇ ਖੰਡੇ 
ਦਾ ਅੰਮ੍ਰਿਤ ਛੱਕ ਛੱਕ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੇ ਸਿੱਖ ਹੋਣ ਲੱਗੇ। ਸਿੱਖ ਭੀ ਰਾਜੇ 
ਸਰਦਾਰ ਹੋ ਕੇ ਤਦੇ ਏਹਨਾਂ ਨੂੰ ਜਾਗੀਰਾਂ ਦੇਣ ਤੇ ਮੰਨਣ ਲੱਗ ਪਏ, ਨਹੀਂ ਤਾਂ ਏਹਨਾਂ ਦਾ ਹੱਕ 
ਕੋਈ ਨਹੀਂ ਸੀ। ਸੱਚ ਹੈ, ਰਾਜੇ, ਸਰਦਾਰ, ਅਮੀਰ, ਜੰਗਲੀ ਮੇਵੇਦਾਰ ਬ੍ਰਿਛਾਂ ਵਾਂਡੂੰ ਬੇਬਾਰਸ਼ 
ਸਭ ਦੇ ਸਾਂਝੇ ਹੁੰਦੇ ਹਨ ਜਿਸ ਕਰ ਕੇ ਸਾਰੇ ਮਜ਼ਹਬ ਉਨ੍ਹਾਂ ਪਾਸੋਂ ਯਥਾ ਸ਼ਕਤਿ ਵਰਸਾਉਂਦੇ 
ਹਨ। 


ਅਸ ਐ.ਉ/ਤੈਪਮ। 006 9੬71ਪੰਟ 900੬ 9 0 ਧਨ (ਬਰ? 88006) ਅਰ? ਹਾਕਮ 06020 


ਤਵਾਰੀਖ ਗੁਰੂ ਖਾਲਸਾ (ਪਾ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [42] 


ਦਸਵੇਂ ਗੁਰੂ ਜੀ ਦਾ ਅਨੰਦਪੁਰ ਪ੍ਰਵੇਸ਼ ਤੇ ਸੰਗਤਾਂ ਦਾ ਉਤਸ਼ਾਹ 

ਭਾਵੇਂ ਓਸ ਵੇਲੇ ਤੁਰਕਾਂ ਨੇ ਕਹਿਰ ਦਾ ਕੁਹਾੜਾ ਹਿੰਦੂਆਂ ਉੱਤੇ ਵੱਡੇ ਜ਼ੋਰ ਦਾ ਚਲਾ ਰੱਖਿਆ ਸੀ, ਪਰ 
ਗੁਰੂ ਜੀ ਦੇ ਸਿੱਖਾਂ ਨੂੰ ਖ਼ੁਦਾਪਰਸਤ ਅਰਥਾਤ ਇੱਕ ਅਕਾਲ ਦੇ ਮੰਨਣ ਵਾਲੇ ਤੇ ਬਾਬੇ ਨਾਨਕ 
ਸ਼ਾਹ ਦੇ ਸੇਵਕ ਸਮਝ ਕੇ ਕੁਛ ਨਹੀਂ ਆਖਦੇ ਸੇ ਕਿਉਂਕਿ ਓਹ ਬੁਤਪ੍ਰਸਤਾਂ ਨੂੰ ਅਰਥਾਤ 
ਪ੍ਰਿਤਮਾਪੂਜਨ ਵਾਲਿਆਂ ਨੂੰ ਕਾਫ਼ਰ ਮੰਨਦੇ ਸੇ। ਸਿੱਖਾਂ ਨੂੰ ਵਾਹਦ ਪ੍ਰਸਤ ਦੇਖ ਕੇ ਕਾਫਰ ਨਹੀਂ 
ਆਖਦੇ ਸੇ ਤਦੇ ਹੀ ਓਸ ਡੌੱ ਦੀ ਅਗ ਅੱਗੇ ਗੁਰਸਿੱਖੀ ਦਾ ਬਾਗ਼ ਹਰਿਆ ਭਰਿਆ ਬਣਿਆ 
ਰਿਹਾ। 

ਹੁਣ ਜਦ ਗੁਰੂ ਤੇਗ ਬਹਾਦਰ ਜੀ ਦੇ ਚਾਰ ਪੰਜ ਬਰਸ ਅਮਨ ਚੈਨ ਨਾਲ ਅਨੰਦਪੁਰ ਰਹਿਣ ਕਰ ਗੁਰੂ 
ਜੀ ਦੀ ਨਗਰੀ ਤੇ ਸਿੱਖੀ ਦੋਵੇਂ ਬਹੁਤ ਰੌਣਕ ਪੁਰ ਹੋਣੇ ਕਰ ਗੁਰੂ ਹਰਿਰਾਇ ਜੀ ਦੇ ਦਰਬਾਰ 
ਵਰਗੀ ਰੌਣਕ ਏਹਨਾਂ ਦੇ ਦਰਬਾਰ ਦੀ ਹੋ ਗਈ ਤੇ ਸਿੱਖਾਂ ਦੀ ਆਵਾਜਾਈ ਦਾ ਮੇਲਾ ਭਰਿਆ 
ਰਹਿਣ ਲਗਾ। ਗੁਰੂ ਜੀ ਦਾ ਪ੍ਰਤਾਪ ਦਿਨੋਂ ਦਿਨ ਚੌਗਣਾ ਹੁੰਦਾ ਦੇਖ ਕੇ ਜਦ ਬਾਦੀਆਂ ਦੀ ਕੋਈ 
ਪੇਸ਼ ਨਾ ਗਈ, ਤਾਂ ਕੌਡੀਓ' ਕੌਡੀ ਹਾਰ ਕੇ ਮੁੜ ਗੁਰੂ ਜੀ ਦੇ ਚਰਨੀਂ ਆ ਪਏ। ਹੁਣ ਜਦ 
ਮਾਤਾ ਜੀ ਸਮੇਤ ਸਾਹਿਬਜ਼ਾਦੇ ਦੇ ਦਰਸ਼ਨ ਕਰਨ ਲਈ ਸੰਗਤਾਂ ਨੇ ਬਾਰੰਬਾਰ ਬੇਨਤੀ ਕੀਤੀ ਤਾਂ 
ਗੁਰੂ ਸਾਹਿਬ ਜੀ ਨੇ ਸਾਰੇ ਕੁਟੰਬ ਸਮੇਤ ਸਾਹਿਬਜ਼ਾਦੇ ਨੂੰ ਪਟਣੇ ਤੋਂ ਬੁਲਾ ਭੇਜਿਆ। ਭਾਵੇਂ 
ਮਾਤਾ ਸਾਹਿਬ ਤਾਂ ਪੰਜਾਬ ਵਲ ਆਉਣਾ ਨਹੀਂ ਚਾਹੁੰਦੇ ਸੇ, ਕਿਉਂਕਿ ਓਹ ਸ਼ਰੀਕਾਂ ਦੀਆਂ 
ਬੇਅੰਤ ਬੁਰਾਈਆਂ ਤੋਂ ਅੱਕ ਕੇ ਗਏ ਸੇ। ਏਸ ਕਰ ਕੇ ਭਾਵੇਂ ਦੋਹਾਂ ਮਾਈਆਂ ਦੀ ਇੱਛਾਂ ਤਾਂ 
ਨਹੀਂ ਸੀ, ਪਰ ਸਾਹਿਬਜ਼ਾਦਾ ਆਪਣੇ ਪਿਤਾ ਸਤਿਗੁਰੂ ਜੀ ਦੇ ਦਰਸ਼ਨ ਕਰਨ ਲਈ ਬਹੁਤ 
ਅਕੁਲਾ ਰਿਹਾ ਸੀ। ਗੁਰੂ ਜੀ ਦਾ ਹੁਕਮਨਾਮਾ ਪਹੁੰਚਣ ਸਾਰ ਦਸਮ ਗੁਰੂ ਜੀ ਜਦ ਪਟਣੇ ਤੋਂ 
ਅੰਬਾਲੇ ਲਖਨੌਰ ਪਿੰਡ ਆ ਕੇ ਜੇਠੇ ਮਸੰਦ ਦੇ ਘਰ ਠਹਿਰੇ, ਤਾਂ ਕਈ ਮਹੀਨੇ ਮਾਤਾ ਸਾਹਿਬ 
ਓਸੇ ਥਾਂ ਠਹਿਰੇ ਰਹੇ। ਓਥੇ ਬਾਲ ਲੀਲ੍ਹਾ ਕਰ ਕੇ ਅਨੰਤ ਇਸਤ੍ਰੀ ਪੁਰਖਾਂ ਦੀ ਕਲਯਾਨ ਕੀਤੀ। 
(ਓਹ ਸਾਰੀ ਕਥਾ ਦਸਮ ਗੁਰੂ ਜੀ ਦੇ ਬ੍ਰਿਤਾਂਤ ਵਿੱਚ ਆਵੇਗੀ) ਫੇਰ ਗੁਰੂ ਸਾਹਿਬ ਜੀ ਦੇ 
ਹੁਕਮ ਅਨੁਸਾਰ ਅਨੰਦਪੁਰ ਆ ਅਨੰਦ ਵਰਤਾਯਾ। ਹੁਣ ਜਦ ਮਾਤਾ ਜੀ ਸਮੇਤ ਸਾਹਿਬਜ਼ਾਦੇ 
ਦੇ ਅਨੰਦਪੁਰ ਆਉਣ ਦੀ ਖ਼ਬਰ ਦੇਸ਼ ਦੇਸ਼ਾਂਤ੍ਰਾਂ ਵਿੱਚ ਸੰਗਤ ਨੂੰ ਹੋਈ ਤਾਂ ਇਕੋ ਵਾਰੀ ਸਾਵਣ 
ਦੇ ਬੱਦਲਾਂ ਵਾਂਡੂੰ ਸਿੱਖ ਸ਼ਬਦ ਕੀਰਤਨ ਦੀ ਵਰਖਾ ਕਰਦੇ ਹੋਏ ਸੁਖਸਾਗਰ ਅਨੰਦਪੁਰ ਵੱਲ 
ਉਮਡ ਆਏ। ਸਭ ਤੋਂ ਪਹਿਲੇ ਭਾਈ ਭਗਤੂ ਕੇ, ਰੂਪੇ ਕੇ, ਬਹਿਲੋ ਕੇ, ਡਰੌਲੀ, ਘੁੜਾਣੀ, 
ਲਤਾਲੇ ਵਾਲੇ ਇਤਯਾਦਿਕ ਮਸੰਦ ਮਾਲਵੇ ਦੇਸ਼ ਦੇ ਸਿੱਖ ਸਿੱਖਣੀਆਂ ਨੂੰ ਨਾਲ ਲੈ ਕੇ ਗੁਰੂ ਜੀ 
ਪਾਸ ਪੁੱਜੇ। ਵੱਡੇ ਉਤਸਾਹ ਨਾਲ ਪੂਜਾ ਭੇਟਾ ਅਰਪਣ ਕਰ ਕੇ ਗੁਰੂ ਜੀ ਦੇ ਦਰਸ਼ਨ ਪਾਏ ਅਤੇ 
ਸਾਹਿਬਜ਼ਾਦੇ ਦਾ ਦੀਦਾਰ ਕਰ ਕੇ ਨਿਹਾਲ ਹੋਏ। ਬਚਨ ਹੋਯਾ “ਜੰਗਲ ਗੁਰੂ ਕਾ ਮੰਗਲ ਭਾਈ 
ਦਿਆਲਾ ਵਜ਼ੀਰਾ ਬਾਦੀਆ, ਭਾਈ ਤਖ਼ਤਾ ਬਖਤਾ ਪੋਠੋਹਾਰੀ, ਭਾਈ ਫੇਰੂ ਨੱਕੇ ਦੇਸ ਦਾ, 
ਅਨੰਦਪੁਰ ਆ ਪਹੁੰਚੇ। ਗੁਰੂ ਜੀ ਦਾ ਤੇ ਸਾਹਿਬਜ਼ਾਦੇ ਦਾ ਦਰਸ਼ਨ ਕਰ ਕਰ ਬੜੇ ਪ੍ਰਸੰਨ ਹੋਏ। 
ਜਾਣੇ ਪਰਤੱਖ ਧਰਮ ਤੇ ਬੀਰਰਸ ਮੂਰਤੀ ਧਾਰ ਰਹੇ ਹਨ। ਯਥਾ ਯੋਗ ਨਕਦੀ ਸ਼ਸਤ੍ਰ, ਬਸਤ੍ਰ, 
ਘੋੜੇ ਗਹਿਣੇ ਅਪਣੇ ਅਪਣੇ ਦੇਸ ਦੇ ਤੋਹਫੇ ਗੁਰੂ ਜੀ ਦੇ ਅਰਪਣ ਕੀਤੇ। ਮੇਵੜਾ ਨਾਮ ਲੈ ਲੈ 
ਅਰਦਾਸ ਕਰ ਕਰ ਵੱਖੋ ਵੱਖ ਰਖਾਈ ਗਿਆ। ਪ੍ਰਤੇਕ ਜਿਨਸ ਦੇ ਗੰਜ ਲੱਗ ਗਏ। ਨੌਵੇਂ 
ਪਾਤਸ਼ਾਹ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਨੇ ਅਪਣੀ ਈਸ਼ੂਰੀ ਆਤਮਕ ਸ਼ਕਤੀ ਕਰ ਕੇ ਯਥਾ 
ਯੋਗ ਸਭ ਦੀ ਮਨੋਕਾਮਨਾ ਪੂਰੀ ਕੀਤੀ ਤੇ ਹੁਕਮ ਕੀਤਾ ਕਿ ਲੰਗਰ ਵਿੱਚ ਕੜਾਹ ਪ੍ਰਸ਼ਾਦ ਬਣਾ 

ਕੇ ਸਿੱਖਾਂ ਸਾਧਾਂ ਅਰ ਗਰੀਬਾਂ ਨੂੰ ਦਿਆ ਕਰੋ। ਸਿਆਲ ਵਿੱਚ ਰਜਾਈਆਂ ਤੇ ਕੰਬਲ, ਹੁਨਾਲੇ 
ਵਿੱਚ ਗਾੜੇ ਦੀਆਂ ਚਾਦਰਾਂ ਸਭ ਨੂੰ ਮਿਲਣ ਲਗੀਆਂ। ਸੰਗਤ ਨੇ ਮਾਤਾ ਸਾਹਿਬ ਨੂੰ ਵਧਾਈ ਦੇ 
ਕੇ ਪਦਾਰਥ ਚੜ੍ਹਾਏ। ਕਾਬਲੀ, ਕੰਧਾਰੀ, ਕਾਗਾਨੀ, ਧੰਨੀ, ਆਦਿਕ ਪ੍ਰਗਠਿਆਂ ਦੇ ਸਿੱਖਾਂ ਨੇ 
ਛੋਟੇ ਗੂਟ, ਯਾਬੂ, ਵੇਲਰ, ਘੋੜੇ, ਸਾਹਿਬਜ਼ਾਦੇ ਦੀ ਨਜ਼ਰ ਕਰ ਕੇ ਖ਼ੁਸ਼ੀ ਹਾਸਲ ਕੀਤੀ, 
ਕਿਉਂਕਿ ਦਸਮੇਸ ਜੀ ਨੂੰ ਸ਼ਸਤ੍ਰਾਂ ਤੇ ਘੋੜਿਆਂ ਨਾਲ ਬਹੁਤ ਪ੍ਰੇਮ ਸੀ। ਬਸਤ੍ਰ ਸਜਾ, ਸਿੱਖਾਂ ਨੂੰ 
ਨਾਲ ਲੈ ਨਿੱਤ ਸਵਾਰ ਹੋਣਾ। ਕਦੇ ਟਿੱਬੀਆਂ ਪੁਰ, ਕਦੇ ਸਤਲੁਜ ਦੇ ਬੇਟ ਵਿੱਚ ਸੈਲ ਸ਼ਿਕਾਰ 
ਕਰਨਾ। ਕਦੇ ਕਿਸ਼ਤੀ ਵਿੱਚ ਬੈਠ ਕੇ ਤਰਨਾ, ਕਦੇ ਹਾਣ ਦੇ ਮੁੰਡਿਆਂ ਨਾਲ ਜਲ ਕ੍ਰੀੜਾ 
ਕਰਨੀ। ਕਦੇ ਦੋ ਫੌਜਾਂ ਬਣਾ ਕੇ ਉਨ੍ਹਾਂ ਦੀ ਲੜਾਈ ਵੇਖਣੀ, ਇਨਾਮ ਵੰਡਣਾ। ਕਦੇ ਘੋੜੇ ਫੇਰਨੇ 
ਫਿਰਾਉਣੇ ਕੁਦਾਉਣੇ, ਸਰਪਟ ਦੇਣਾ, ਸਿਰ ਮੈਦਾਨ ਭਜਾਉਣੇ, ਨਿਸ਼ਾਨੇ ਕਰਾਉਣੇ। ਏਹੋ 
ਜੇਹੀਆਂ ਅਣੌਖੀਆਂ ਖੇਡਾਂ ਨੂੰ ਦੇਖ ਦੇਖ ਪਰਾਚੀਨ ਸਿੱਖ ਤੇ ਮਾਤਾ ਨਾਨਕੀ ਜੀ ਆਖਿਆ 
ਕਰਦੇ ਕਿ ਏਹ ਗੁਰੂ ਆਪਣੇ ਦਾਦੇ ਜੇਹਾ ਹੋਵੇਗਾ ਕਿਉਂਕਿ ਏਸ ਵਿੱਚ ਧਰਮ ਬੀਰ, ਦਾਨ 
ਬੀਰ, ਯੁੱਧ ਬੀਰ ਦੇ ਲੱਖਣ ਬਹੁਤ ਹਨ। ਫੇਰ ਕਦੇ ਕਦੇ ਅਟਾਰੀ ਉੱਤੇ ਚੜ੍ਹ ਕੇ ਗੁੱਡੀ 
ਉਡਾਣੀ। ਐਸੇ ਦਾਉ ਪੇਚ ਕਰਨੇ ਕਿ ਦੂਸਰੇ ਦੀ ਪਤੰਗੀ ਕੱਟ ਕੇ “ਅਹੁ ਕਾਟਾ ਕਾਟਾ” ਕਹਿ 
ਕਹਿ ਕੇ ਹੱਸਣਾ ਤੇ ਖ਼ੁਸ਼ੀ ਹੋਣਾ। 

ਸੰਮਤ ੧੭੩੦ ਬਿਕ੍ਰਮੀ ਮਾਘ ਸੁਦੀ ੫ ਨੂੰ ਭਾਈ ਸਾਹਿਬ ਚੰਦ ਗ੍ਰੰਥੀ ਪਾਸ ਜਿਸ ਦਿਨ ਗੁਰਮੁਖੀ 
ਵਿੱਦਯਾ ਪੜ੍ਹਨ ਦਾ ਅਰੰਭ ਕਰਾਯਾ, ਬੜਾ ਕੜਾਹ ਪ੍ਰਸ਼ਾਦ ਵੰਡਿਆ। ਸੋਢੀ ਸੂਰਜ ਮੱਲ ਦੇ ਪੇਤ੍ਰੇ 
ਮਨੀਆ ਜੋ ਫੇਰ ਭਾਈ ਮਨੀ ਸਿੰਘ ਉੱਘਾ ਹੋਯਾ ਹੈ, ਦੀਪ ਚੰਦ ਗੁਰਦਾਸ ਪੁਰੀਏ ਦਾ ਪੁੱਤਰ 
ਸਾਧੂ ਇਤਿਆਦਿਕ ਅਨੇਕ ਜੋ ਸਾਹਿਬਜ਼ਾਦੇ ਨਾਲ ਰੋਜ਼ ਖੇਲਿਆ ਕਰਦੇ ਸੇ; ਸਭ ਨੂੰ ਪੜ੍ਹਨ 
ਬੈਠਾ ਦਿੱਤਾ। ਕਿਉਂਕਿ ਬਾਲਾਂ ਵਿੱਚ ਬਾਲ ਛੇਤੀ ਪੜ੍ਹਦਾ ਹੈ ਤੇ ਪਰਚਿਆ ਰਹਿੰਦਾ ਹੈ। ਸੋ 
ਦਸਮ ਪਾਤਸ਼ਾਹ ਜੀ ਤਾਂ ਕੁਦਰਤੀ ਈਸ਼ੂਰ ਦਾਤ ਅਪਣੀ ਅਲੌਕਿਕ ਬੁੱਧੀ ਦੇ ਬਲ ਨਾਲ ਥੋੜੇ 
ਹੀ ਚਿਰ ਵਿੱਚ ਗੁਰੂ ਗੁੰਥ ਸਾਹਿਬ ਜੀ ਦਾ ਪਾਠ ਕਰਨ ਲੱਗ ਪਏ, ਜੋ ਨੌਵੇਂ ਗੁਰੂ ਜੀ ਸੁਣ ਕੇ 
ਬਹੁਤ ਖ਼ੁਸ਼ ਹੋਏ ਤੇ ਬਹੁਤ ਪਦਾਰਥ ਸਿਰਵਾਰਨਾ ਕਰ ਕੇ ਗ਼ਰੀਬਾਂ ਨੂੰ ਵੰਡਿਆ। 

ਜਿਸ ਦਿਨ ਕੋਈ ਸੰਗਤ ਦਾ ਟੋਲਾ ਕਿਸੇ ਦੇਸ਼ ਤੋਂ ਆਵੇ, ਤਾਂ ਏਹਨਾਂ ਨੂੰ ਜੜਾਊ ਕੰਬਣ, ਰਤਨ ਜੜਤ 
ਕੰਠਾ, ਮੋਤੀਆਂ ਦੀ ਮਾਲਾ, ਜਿਗਾ, ਕਲਗੀ ਮਾਤਾ ਗੁਜਰੀ ਜੀ ਪਹਿਨਾ ਕੇ ਨਿੱਕੀ ਨਿੱਕੀ ਜੇਹੀ 
ਢਾਲ, ਤਲਵਾਰ ਤੇ ਕੰਧੇ ਪੁਰ ਧਨੁਖੀ, ਲੱਕ ਭੱਥਾ ਸਜਾ ਕੇ ਮਾਮੇ ਕ੍ਰਿਪਾਲ ਚੰਦ ਨਾਲ ਦਰਬਾਰ 
ਵਿੱਚ ਭੇਜ ਦਿੱਤਾ ਕਰਨ। ਗੁਰੂ ਸਾਹਿਬ ਆਪਣੇ ਪਾਸ ਸਿੰਘਾਸਨ ਉੱਤੇ ਬੈਠਾ ਕੇ ਕਈ ਤਰ੍ਹਾਂ ਦੇ 
ਪਿਆਰ ਦੇ ਚੋਹਲ ਕਰਦੇ ਰਹਿੰਦੇ। ਸੰਗਤ ਦਰਸ਼ਨ ਕਰ ਕਰ ਨਿਹਾਲ ਪਈ ਹੋਵੇ। ਦਸਵੇਂ ਗੁਰੂ 
ਜੀ ਪਟਣੇ ਸਾਹਿਬ ਪੰਜ ਵਰ੍ਹੇ ਰਹਿਣ ਕਰ ਕੇ ਪੂਰਬੀ ਬੋਲੀ ਬਹੁਤ ਬੋਲਦੇ ਸਨ। ਏਸ ਕਰ ਕੇ 
ਸਿੱਖ ਸੇਵਕ ਦੇ ਵੱਡੇ ਮਸੰਦ ਛੇੜ ਛੇੜ ਕੇ ਭੀ ਸੁਣਦੇ ਰਹਿੰਦੇ। ਏਸ ਕਰ ਕੇ ਇੱਕ ਅਦਭੁਤ 
ਅਨੰਦਦਾਇਕ ਹਾਸ ਬਿਲਾਸ ਬਣਿਆ ਰਹਿੰਦਾ। 

ਸਾਹਿਬਜ਼ਾਦੇ ਦਾ ਵਿਵਾਹ 


ਓਸੇ ਸਾਲ ਲਾਹੌਰ ਦੀ ਸੰਗਤ ਨਾਲ ਹਰਜਸ ਰਾਇ ਸੁਭਿਖਿਆ ਖੱਤ੍ਰੀ ਕੁਟੰਬ ਸਮੇਤ ਗੁਰੂ ਜੀ ਦੇ ਦਰਸ਼ਨ 


ਚੌਪਈ: 


ਕਰਨ ਆਏ ਹੋਏ ਨੇ ਅਪਣੀ ਕੰਨਯਾ “ਜੀਤੋ ਜੀ” ਦੀ ਕੁੜਮਾਈ ਦਾ ਸ਼ਗਨ ਸਾਹਿਬਜ਼ਾਦੇ ਦੀ 
ਝੋਲੀ ਪਾ ਕੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ ਆਪ ਜੰਵ ਲੈ ਕੇ ਲਾਹੌਰ ਆਓ। ਬੜੀ 
ਧੂੰਮਧਾਮ ਨਾਲ ਵਿਆਹ ਹੋਵੇ। ਗੁਰੂ ਜੀ ਨੇ ਫੁਰਮਾਇਆ, “ਤੇਰੀ ਇੱਛਾ ਪੂਰੀ ਕਰਨ ਵਾਸਤੇ 
ਅਸੀਂ ਏਥੇ ਹੀ ਲਾਹੌਰ ਰਚ ਦੇਵਾਂਗੇ, ਤੂੰ ਲਾਹੌਰੋਂ' ਜੋ ਸਾਮਾਨ ਤੇ ਸੰਬੰਧੀ ਲਿਆਉਣੇ ਜੋਗ ਹਨ 
ਲੈ ਆ।” ਗੁਰੂ ਜੀ ਦਾ ਬਚਨ ਮੰਨ ਕੇ ਹਰਜਸ ਤਾਂ ਲਾਹੌਰ ਨੂੰ ਚਲਾ ਗਿਆ ਤੇ ਗੁਰੂ ਸਾਹਿਬ 
ਜੀ ਨੇ ਅਨੰਦਪੁਰ ਤੋਂ ਸੱਤ ਕੋਹ ਉੱਤੁ ਵਲ ਇੱਕ ਪਿੰਡ ਦਾ ਨਾਮ ਲਾਹੌਰ ਥਾਪ ਕੇ ਥੋੜੇ ਹੀ 
ਦਿਨਾਂ ਵਿੱਚ ਓਥੇ ਬਹੁਤ ਰੌਣਕ ਕਰਾ ਦਿੱਤੀ। ਕਿਉਂਕਿ ਗੁਰੂ ਜੀ ਦੇ ਹੁਕਮ ਅਨੁਸਾਰ ਅਨੇਕ 
ਸ਼ਾਹੂਕਾਰ ਸੁਦਾਗਰ ਓਥੇ ਜਾ ਬਸੇ। ਕੁਛ ਮਕਾਨ ਬਣ ਗਏ। ਬਾਕੀ ਤੰਬੂ ਡੇਰੇ ਬਥੇਰੇ ਜਾ ਲੱਗੇ। 
ਮਾਤਾ ਨਾਨਕੀ ਜੀ ਨੂੰ ਪੋੜ੍ਹੇ ਦਾ ਵਿਆਹ ਦੇਖਣ ਦੀ ਬੜੀ ਉਤਕੰਠਾ ਲਗ ਰਹੀ ਸੀ। ਕਿਉਂਕਿ 
ਉਨ੍ਹਾਂ ਨੇ ਹਰਜਸ ਦੀ ਬੇਟੀ ਜੀਤੋ ਜੀ ਨੂੰ; ਜੋ ਸਾਖਯਾਤ ਜਗਦੀਸ਼ੂਰੀ ਦਾ ਰੂਪ ਸੀ, ਦੇਖ ਕੇ 
ਸਾਕ ਲੀਤਾ ਸੀ। ਮਾਤਾ ਜੀ ਦੇ ਪ੍ਰੇਰਨੇ ਕਰ ਗੁਰੂ ਜੀ ਨੇ ੧੫ ਜੇਠ ਸੰਮਤ ੧੭੩੦ ਬਿਕ੍ਰਮੀ ਨੂੰ 
ਵਿਵਾਹ ਦਾ ਦਿਨ ਥਾਪ ਕੇ ਦੇਸ਼ ਦੇਸ਼ ਦੇ ਮਸੰਦਾਂ ਨੂੰ ਹੁਕਮਨਾਮੇ ਲਿਖ ਭੇਜੇ ਅਤੇ ਬੇਦੀ, 
ਤੋਂ ਗੱਭੇ ਊਠ ਭਰ ਕੇ ਸਭ ਸਾਮਾਨ ਲੈ ਆਏ। ਸੰਗਤਾਂ ਨੂੰ ਲਾਹੌਰ ਠਹਿਰਨ ਦਾ ਹੁਕਮ ਹੋਣੇ 
ਕਰ ਓਥੇ ਇੱਕ ਵੱਡੀ ਭਾਰੀ ਰੌਣਕ ਹੋ ਗਈ, ਦੁਕਾਨਾਂ ਲੱਗ ਗਈਆਂ। ਜਦ ਲਾਹੌਰ ਤੋਂ ਆ ਕੇ 
ਹਰਜਸ ਰਾਏ ਨੇ ਓਥੋਂ ਦੀ ਰਚਨਾ ਵੇਖੀ, ਤਾਂ ਸਹੀ ਨਿਸਚੇ ਹੋ ਗਿਆ ਕਿ ਗੁਰੂ ਸਾਹਿਬ 
ਸੱਚਮੁਚ ਕਰਤਾਰ ਦਾ ਸਰੂਪ ਹਨ। ਸੰਬੰਧੀਆਂ ਸਮੇਤ ਬਹੁਤ ਖ਼ੁਸ਼ੀ ਹੋਜਾ। ਉਨ੍ਹਾਂ ਦੀਆਂ 
ਇਸਤ੍ਰੀਆਂ ਨਾਲ ਸੰਗਤ ਦੀਆਂ ਇਸਤਰੀਆਂ ਨੇ ਮਿਲ ਕੇ ਗਾਉਣ ਵਜਾਉਣ ਦਾ ਤੇ ਸਿੱਖਾਂ ਨੇ 
ਵਿਵਾਹ ਦਾ ਵਿਹਾਰ ਬਹੁਤ ਚੰਗਾ ਸੁਧਾਰਿਆ। 


: ਠਟਯੋ ਬਯਾਹ ਉਤਸ਼ਾਹ ਯੂਤ ਸਤਗੁਰੁ ਪੁਰ ਆਨੰਦ। 


ਮਨ ਬਾਂਛਤ ਸਭ ਕੋ ਦਏ ਅਸਨ ਬਸਨ ਸੁਖਕੰਦ। 

ਗਰੀ ਬਜ਼ਾਰ ਅਗਾਰ ਸਜਾਏ। ਛਿਰਕ ਸੁਗੰਧੀ ਅਤਿ ਮਹਿਕਾਏ। 
ਚਿਤ੍ਰਤ ਕਰੇ ਬਚਿਤ੍ਰਤ ਸਾਰੈਂ। ਧੁਜਾ ਪਤਾਕਾ ਬੰਧਨ ਵਾਰੈਂ। 

ਪੌਰ ਪੌਰ ਪਰ ਬਾਜਤ ਬਾਜੇ। ਮੰਗਲ ਮਈ ਸਾਜ ਸਭ ਸਾਜੇ। 

ਖਰੀ ਖਰੀ ਤਿਯ ਗਰੀ ਗਰੀ ਤੈਂ। ਭਰੀ ਪਰੀਤੈ ਭਰੀ ਪਰੀ ਤੈਂ। 
ਜ਼ੇਵਰ ਬਸਨ ਸਜਾਇ ਸਰੂਪੈਂ। ਧਾਰ ਸਿੰਗਾਰ ਉਦਾਰ ਅਨੂਪੈਂ। 

ਲੈ ਮੰਗਲ ਮੈਂ ਵਸਤ ਅਪਾਰਾ। ਘਰ ਘਰ ਤੈ ਨਿਕਸੀ ਸਤਦਾਰਾ। 
ਹਿਲ ਮਿਲ ਚਲੀ ਭਲੀ ਬੰਧ ਟੋਲੀ। ਜਾਵਤ ਗਾਵਤ ਕਰਨ ਠਠੌਲੀ। 
ਹਰਨੀ ਨੈਨਨ ਹਰਨੀ ਸੋਭਾ। ਕਰਨੀ ਗਤ ਕਰਨੀ ਮਤਿ ਖੋਭਾ। 
ਚੰਦੂ ਮੁਖੀ ਸਠ ਚੰਪਕ ਬਰਨੀ। ਕੋਕਿਲ ਬੈਨੀ ਤਰਨੀ ਤਰਨੀ। 
ਖੁਸ਼ ਨਵੀਸ ਚਿਤ ਮੁਨਸੀ ਮਦਨ। ਲਿਖਯੋ ਕਾਚ ਪਰ ਕਾਫ ਸੁਛ਼ਦਮ। 
ਮੋਦੁ ਪ੍ਰਮੋਦ ਬਿਨੋਦ ਨਦੀਸੀ। ਧਸਤ ਧਾਇ ਗੁਰ ਧਾਮ ਮਦੀਸੀ। 
ਸਿੰਧੁ ਅਨੰਦ ਹੁਤੋਂ ਗੁਰ ਕੋ ਘਰ। ਉਛਰਿਓ ਪਰਮਾਨੰਦ ਸੁਖਦ ਤਰ। 
ਸਾਤ ਸੁਹਾਗਨਿ ਮਿਲ ਬਡਭਾਗਨ। ਗਾਇ ਸੁਹਾਗ ਥਾਂਇ ਅਨੁਰਾਗਨ। 
ਸੁੰਦਰ ਬਦਨ ਮਦਨ ਛਬ ਕਦਨਾ। ਦਾਇਕ ਮੱਖ ਭੋਗ ਸੁਥ ਸਦਨਾ। 
ਅਤਿ ਪਯਾਰੇ ਲਾਗਤ ਸਭ ਹੀ ਕੋ। ਜੈਸੇ ਕ੍ਰਿਸ਼ਨ ਗੋਪੀਯਨ ਹੀ ਕੋ। 
ਮਿਸਲਾਵਨ ਬਟਨੇ ਤਨ ਪਰਸੈਂ। ਜਨਮ ਲਾਭ ਸਫ਼ਲੋ ਨਿਜ ਦਰਸੈਂ। 

ਚੌਪਈ: 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਹਾਵ ਭਾਵ ਬਹੁ ਕਰ ਮੁਸਕਾਵਤ। ਮਨੋਂ ਰਤੀ ਨਿਜ ਪਤੀ ਜਗਾਵਤ। 
ਘੇਰ ਚੁਫੇਰ ਥਿਰੀ ਮੁਦ ਧਾਰਸੋ। ਮਨੋਂ ਚਾਂਦ ਤਾਰਨ ਪਰਵਾਰਜੋ। 
ਗਯਾਤ ਅਗਯਾਤ ਜੋਲਨਾ ਜੇਤੀ। ਮੋਹਿਤ ਭਈ ਅਧਿਕ ਪਿਖ ਤੇਤੀ। 
ਨੈਨ ਸੈਨ ਦੈ ਬੈਨ ਅਲਾਵਤ। ਮਨ ਭਾਵਤ ਗਾਵਤ ਮੁਸਕਾਵਤ। 
ਬਢਯੋ ਸਿੰਗਾਰ ਹਾਸ ਰਸ ਭਾਰੀ। ਕੀਨੀ ਰੀਤ ਆਦਿ ਕੁਲ ਸਾਰੀ। 
ਸ਼ਾਂਤ ਰੂਪ ਕੀ ਸ਼ਾਂਤ ਕਰਾਈ। ਸਾਸ ਕ੍ਰਿਪਾਲ ਮਾਤੁਲ ਮੁਦ ਪਾਈ। 
ਕਰ ਇਸ਼ਨਾਨ ਪੀਤ ਪਟ ਸਾਜੇ। ਕਲਗੀ ਜਿਗਾ ਸੀਸ ਸੁਠ ਭ੍ਹਾਜੇ। 
ਜਰੀ ਮੁਕੇਸ਼ ਬਸੇਸ ਜਰੀ ਜੋ। ਯੁਕਤ ਮੁਕਤਾ ਕਰੀ ਲਰੀ ਕੋ। 
ਸਜਯੋ ਸੇਹਰਾ ਛਬਨ ਬੇਹਰਾ। ਮੋਹਿਤ ਹੋਇ ਨ ਪੇਖੇ ਕੇਹਰਾ। 
ਪੰਕਜ ਪੈ ਰਵਿ ਕਿਰਨਾ ਢੁਰੀ। ਕਿਧੋਂ ਚਾਂਦ ਪਰ ਬਿਜੁਰੀ ਜੁਰੀ। 
ਬਾਜੇ ਬਜੇ ਅਨਿਕ ਪਰਕਾਰੈਂ। ਗੀਤ ਰੀਤ ਕੇ ਗਾਵਤ ਨਾਰੈਂ। 

ਭਯੋ ਕੁਲਾਹਲ ਆਨੰਦ ਭਾਰੀ। ਚਢੀ ਬਰਾਤ ਬਖਯਾਤ ਉਦਾਰੀ। 


: ਹੈ ਗੈ ਰਥ ਸਾਜੇ ਘਨੇ ਚਲੇ ਹੋਏ ਅਸਵਾਰ। 


ਮਗਨ ਭਏ ਸੁਠ ਲਗਨ ਪਿਖ ਸਗਨ ਭਏ ਸੁਖ ਕਾਰ। 

ਬੇਦੀ ਤੇਹਣ ਸੋਢੀ ਭੱਲੇ। ਸਾਕ ਸੰਬੰਧੀ ਸਭ ਚਢ ਚੱਲੇ। 

ਚਢੇ ਪਾਲਕੀ ਨੌਮ ਗੁਰੂ ਵਰ। ਭਾਰ ਲਦਾਏ ਸਭ ਸ਼ੁਤਰਨ ਪਰ। 
ਸੋਢੀ ਮੌਰ ਲਾਹੌਰ ਪਹੂੰਚੇ। ਬਾਜੇ ਬਜੇ ਚਹੂੰ ਦਿਸ ਊਚੇ। 

ਸਮਧੀ ਲੈਣ ਬਰਾਤਹਿੰ ਆਏ। ਬਿਬਿਧ ਬਿਭੌ ਪਿਖ ਬਹੁ ਬਿਸਮਾਏ। 
ਨਹਿੰ ਸੁਰੇਸ਼ ਅਲਿਕੇਸ਼ ਨਰੇਸੈਂ। ਪ੍ਰਾਪਤ ਹੋਵਤ ਇਤਕ ਬਸੇਸੈਂ। 
ਰਿੱਧ ਸਿੱਧ ਸਭ ਗੁਰ ਕੀ ਦਾਸੀ। ਸੇਵ ਕਮਾਵਤ ਯਾਵਤ ਖਾਸੀ। 
ਯਾਹੀ ਤੇ ਸਾਚੇ ਪਤਸ਼ਾਹੂ। ਕਹਿਤ ਰਹਿਤ ਜਨ ਗੁਰੈਂ ਸਦਾਹੂ। 
ਮਿਲਨੀ ਕਰ ਢੁਕਵਾ ਕਰਵਾਯੋ। ਸਤਿਗੁਰ ਧਨ ਘਨ ਜਿਉਂ ਬਰਸਾਯੋ। 
ਖੁਲੇ ਨਸੀਬ ਗ਼ਰੀਬਨ ਯਾਵਤ। ਪਾਯੋ ਧਨ ਅਨਗਨ ਮਨ ਭਾਵਤ। 
ਕਰੀ ਆਰਤੀ ਆਰਤ ਹਰਿ ਕੀ। ਸਾਸ ਪੌਰ ਨਿਜ ਆਇ ਸੁ ਘਰ ਕੀ। 
ਪਿਖ ਸਰੂਪ ਦੂਲੋ ਕਾ ਭਾਰੀ। ਮਨ ਤਨ ਧਨ ਤਿਯ ਵਾਰਤ ਸਾਰੀ। 
ਧੰਨਜ ਭਾਗ ਦੁਲਹਨ ਕੇ ਭਾਖੈਂ। ਜੀਐ ਜੁਗਨ ਲੌ ਜੁਗ ਅਭਿਲਾਖੈਂ। 
ਅੰਦਰ ਮੰਦਰ ਕੇ ਲੈ ਗਈਂ। ਹਾਸ ਬਿਲਾਸ ਕਰਤ ਬਹੁ ਭਈਂ। 

ਜਰੀ ਜੇਵਰੈਂ ਫ਼ੁੱਲ ਛਰੀਸੀ। ਸੱਚੀ ਪਰੀਸੀ ਸੂਰਨ ਸਰੀਫੀ। 

ਕਾਮਨਿ ਕਾਮਨ ਭਾਮਨ ਕਰਹੀਂ। ਗੁਰੂ ਨਿਸਕਾਮ ਵਿਸ੍ਹ ਵਿੱਚ ਧਰਹੀਂ। 
ਮੁਗਧਾ ਕਲੀ ਅਧਖਿਰੀ ਝੂਲੀ। ਮੱਧਯਾ ਫ਼ਿਰਤ ਫੂਲ ਸੀ ਫੂਲੀ। 

ਪਟ ਜ਼ੇਵਰ ਮਿਸ ਗੁਰ ਤਨ ਪਰਸਤ। ਮੋਦ ਪ੍ਰਮੋਦ ਲਹਿਤ ਮਦ ਹਰਸਤ। 
ਨੈਨ ਨਚਾਇ ਮਧੁਰ ਮੁਸਕਾਵਤ। ਹਸ ਹਸ ਰਸਕ ਮਜਾਖ ਬਨਾਵਤ। 
ਦੇਵ ਅੰਗਨਾ ਸੀ ਸਚ ਸੋਹਿਤ। ਰਿਧਿ ਸਿਧਿ ਸੀ ਮੁਨ ਮਨ ਮੋਹਿਤ। 
ਦੀਪਮਾਲ ਕਾ ਕਿਤ ਚਪਲਾਸੀ। ਸੱਚੀ ਰਤੀ ਰੰਭਾ ਕਮਲਾਸੀ। 

ਕਾਮ ਤਰੂਜਨ ਕਾਮਰੂਪ ਗੁਰ। ਕਾਮਨਿ ਲਹਿਤ ਕਾਮਨਾ ਭਰ ਉਰ। 
ਲੇਤ ਬਲੱਯਾ ਮੱਯਾ ਸਾਸੂ। ਰਾਈ ਲੌਨ ਵਾਰਤੀ ਖਾਸੂ। 

ਕਰ ਕੁਲ ਰੀਤਿ ਬਰਾਤ ਬੁਲਾਈ। ਪਰਤ ਪਾਂਵਟੇ ਮਗ ਚਲ ਆਈ। 
ਬਾਦ ਗੀਤ ਧੁਨਿ ਪੂਰੀ ਨਭ ਧਰ। ਉਛਰਯੋ ਮਨੋਂ ਅਨੰਦ ਸਿੰਧ ਤਰ। 
ਖਟ ਰਸ ਛਕਤ ਬ੍ਰਾਤ ਤਿਯ ਗਾਵਤ। ਜਨ ਸੁਰੰਗਨਾ ਕਾਮ ਜਗਾਵਤ। 
ਪਾਨ ਲਾਇਚੀ ਅਤਰ ਬਿਦਾਈ। ਪ੍ਰੀਤ ਗੰਗ ਦੁਹਿਦਿਸ ਉਮਗਾਈ। 

ਨਿਜ ਮਤ ਕੀ ਰੀਤੀ ਕਰ ਸਾਰੀ। ਫੇਰੇ ਦਏ ਮੋਦ ਮਨ ਧਾਰੀ। 

ਸਾਤ ਦਿਵਸ ਸਾਨੰਦ ਬਿਤਾਏ। ਦੁਹਿਦਿਸ ਰਸ ਜਸ ਬਢਯੋ ਮਹਾਏ। 
ਦਏ ਦਹੇਜ ਸੇਜ ਲੌ ਸਾਰੇ। ਜ਼ੇਵਰ ਜ਼ੇਵਰ ਤੇਵਰ ਭਾਰੇ। 

ਬਿਦਾ ਭਏ ਬਨ ਭਿਦਾ ਸਾਸ ਕੋ। ਦੈ ਅਸੀਸ ਲੈ ਕਹਯੋ ਸ੍ਹਾਸ ਕੋ। 
ਆਪ ਜਗਤ ਗੁਰ ਸਭ ਬਿਧਿ ਗਯਾਨੀ। ਸਦਗੁਨ ਮੰਦਰ ਸੁੰਦਰ ਮਾਨੀ। 
ਮੋਰਿ ਸੁਤਾ ਮਤਿ ਥੋਰ ਅਯਾਨੀ। ਬਖ਼ਸ਼ਯੋ ਇਸੇ ਕੁਭੂਲ ਕੁਬਾਨੀ। 

ਬਰ ਬਸ ਪੁਨਾ ਸੁਤਾ ਢਿਗ ਜਾਈ। ਲਾਇ ਕੰਠ ਕਰ ਰੁਦਨ ਸੁਨਾਈ। 
ਰਚੀ ਨਾਰਿ ਕਤ ਬਿਧ ਨਾ ਮਾਨੀ। ਪਰਾਧੀਨ ਰਹਿ ਸਦਾ ਨਿਮਾਨੀ। 
ਪਤਿ ਆਗਜਯਾ ਮੈਂ ਮਤਿ ਅਨੁਰਾਗੀ। ਰਹੀਓ ਸੁਤਾ ਮਾਨ ਨਿਜ ਤਯਾਗੀ। 
ਸਦਾ ਸਾਸ ਕੀ ਆਇਸ ਮਾਨਯੋ। ਨਿੱਮ੍ੀ ਰਹੇ ਸੇਵ ਸਭ ਠਾਠਯੋ। 
ਸਿੱਖ ਮਤਿ ਦੈ ਅਸੀਸ ਉਰ ਲਾਈ। ਧੇਨੁ ਬੱਛ ਜਿਮ ਤਜ ਨਾ ਸਕਾਈ। 
ਕੇਸਰ ਅਤਰ ਗੁਲਾਬ ਗੁਲਾਲੀ। ਛਿਰਕੇ ਬਿਦਾ ਭਏ ਖੁਸ਼ਹਾਲੀ। 

ਚਢੇ ਕਿਕਾਨ ਜਵਾਨ ਨਰ ਨਾਨਾ। ਡੋਰਾ ਤੋਰਾ ਬਜੇ ਨਿਸ਼ਾਨਾ। 

ਅਤਿ ਅਹਿਲਾਦ ਨੌਮ ਗੁਰ ਪਾਯੋ। ਡੇਰੇ ਪਰ ਧਨ ਬਹੁ ਬਰਸਾਯੋ। 
ਤੁਰ ਕਰ ਫਿਰ ਆਨੰਦਪੁਰ ਆਏ। ਬਗਰ ਬਾਜ਼ਾਰ ਦਰਸ ਹਿਤ ਛਾਏ। 
ਗੀਤ ਬਾਦ ਕਰ ਬਢਯੋ ਕੁਲਾਹਲ। ਆਈ ਸੰਪਤਿ ਜਨ ਕਰ ਕਾਹਲ। 
ਪੀਓ ਵਾਰ ਜਲ ਬਧੂ ਬਧਾਈ। ਮਾਤ ਗੂਜਰੀ ਅੰਗ ਨਾ ਮਾਈ। 
ਦੁਲਹਿਨ ਪੇਖ ਰੂਪ ਗੁਨਰਾਸੀ। ਨਾਰ ਸਰਾਹਿਤ ਸਭ ਪੁਰ ਵਾਸੀ। 
ਛੱਲਾ ਮੁੰਦੀ ਪੁਨਾ ਖਿਲਾਏਂ। ਜਾਨ ਜਾਨ ਗੁਰ ਹਾਰਤ ਜਾਏਂ। 

ਕਰਤ ਸਪਰਸ ਸਰਸ ਕਰ ਧਰ ਮਿਸ। ਲਰਤ ਚਕੋਰ ਚੋਰ ਚਖੁ ਦੁਹਿਦਿਸ। 
ਦੋਹਰਾ: ਕਰਯੋ ਨੌਮ ਗੁਰ ਦਸਮ ਕੋ, ਬਯਾਹਿ ਉਛਾਹਿ ਕਢਾਇ। 

ਮੇਲ ਬਿਦਾ ਕੀਨੋ ਪੁਨਾ, ਦੈ ਧਨ ਮਾਨ ਮਹਾਇ। 

ਦਸ਼ਮੇਸ਼ ਜੀ ਦੀ ਖ਼ੁਸ਼ੀ ਦੇ ਸਾਮਾਨ, ਫ਼ਾਰਸੀ ਪੜ੍ਹਨਾ, ਔਰੰਗੇ ਦੇ ਜ਼ੁਲਮ 
ਭਾਵੇਂ ਬਾਲਕ ਸਰੂਪ ਵਰ ਬਧੂ ਨੂੰ ਬਾਲ ਲੀਲਾ ਤੇ ਫ਼ਣਕ ਮਣਕ ਕਰਦੇ ਫਿਰਦੇ ਦੇਖ ਸਾਰੇ ਸੰਬੰਧੀ ਤੇ 
ਸਿੱਖ ਸੇਵਕ ਆਨੰਦ ਵਿੱਚ ਮਗਨ ਹੋ ਰਹੇ ਸਨ, ਪਰ ਮਾਤਾ ਨਾਨਕੀ ਜੀ ਤੇ ਗੂਜਰੀ ਜੀ ਸਭ 
ਤੋਂ ਵਧ ਕੇ ਪਰਮਾਨੰਦ ਵਿੱਚ ਝੂਲ ਰਹੀਆਂ ਸਨ। ਏਨ੍ਹਾਂ ਦੇ ਖ਼ਾਸ ਨਿਵਾਸ ਵਾਸਤੇ ਜੋ ਮਹਿਲ 
ਪਹਿਲੇ ਹੀ ਬਨਵਾ ਰੱਖਯਾ ਸੀ ਓਸ ਦੇ ਚਾਰੋਂ ਪਾਸੇ ਖੱਸ ਦੇ ਫਿੜਕੇ ਰੋਜ਼ ਛਿੜਕੇ ਜਾਂਦੇ ਸਨ ਤੇ 
ਕੇਵੜੇ ਗੁਲਾਬ ਦੇ ਫ਼ੁਹਾਰੇ ਛੁੱਟੇ ਹੋਏ ਰੋਜ਼ ਮੁੰਹੋਂ ਮੁੰਹੋਂ ਭਰੇ ਰਹਿੰਦੇ ਦਾਸ ਦਾਸੀਆਂ ਪੱਖੇ ਝੱਲਦੇ 
ਹੋਏ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸ਼ਬਦ ਤਰ੍ਹਾਂ ਤਰ੍ਹਾਂ ਦੀਆਂ ਸੁਰਾਂ ਨਾਲ ਪੜ੍ਹ ਕੇ ਸੁਣਾਉਂਦੇ 
ਰਹਿੰਦੇ। ਏਸੇ ਪੁਕਾਰ ਛੀਆਂ ਰੁਤਾਂ ਦੇ ਸੁਖਦਾਈ ਸਮਾਨ ਹਰ ਰੋਜ਼ ਤਿਆਰ ਹੁੰਦੇ ਰਹਿੰਦੇ। 
ਦਸਮ ਗੁਰੂ ਜੀ ਕਦੇ ਕਦੇ ਬਾਲਕਾਂ ਨਾਲ ਸਤਲੁਜ ਵਿੱਚ ਤਾਰੀਆਂ ਲਾਉਂਦੇ, ਕਦੇ ਕਿਸ਼ਤੀ 
ਵਿੱਚ ਸਵਾਰ ਹੋ ਕੇ ਦਰਯਾ ਦਾ ਸੈਲ ਕਰਦੇ ਕਦੇ ਸ਼ਿਕਾਰ ਚਲੇ ਜਾਂਦੇ। ਸੰਗਤਾਂ ਦੀ ਭੀੜ ਮੇਲ 
ਵਾਂਡੂੰ ਬਣੀ ਰਹਿੰਦੀ। ਪੂਜਾ ਭੇਟਾ ਬੇਸ਼ੁਮਾਰ ਆਉਣ ਲੱਗੀ। ਅਨੰਦਪੁਰ ਵਿੱਚ ਬਜ਼ਾਰ ਪੈ ਗਏ। 
ਬਪਾਰ ਹੋਣ ਲੱਗੇ। ਸੈਂਕੜੇ ਸਿੱਖ ਸੌਦਾਗਰ, ਧਨੀ, ਗ਼ਰੀਬ ਆ ਵੱਸੇ। ਮਹਾਰਾਜਿਆਂ ਜਿਹਾ 
ਸਾਮਾਨ ਗੁਰੂ ਜੀ ਦੇ ਦ੍ਰਾਰੇ ਰਹਿਣ ਲੱਗਾ। ਹੁਣ ਓਸ ਸਮੇਂ ਦਾ ਰਵਾਜ ਤੇ ਇਲਮ ਸੋਚ ਕੇ ਗੁਰੂ 
ਸਾਹਿਬ ਜੀ ਨੇ ਜੀਕੂੰ ਪਹਿਲੇ ਸਾਹਿਬਜ਼ਾਦੇ ਨੂੰ ਗੁਰਮੁਖੀ ਪੜ੍ਹਾਈ ਸੀ, ਹੁਣ ਫ਼ਾਰਸੀ ਪੜ੍ਹਾਉਣ 
ਵਾਸਤੇ ਕਾਜ਼ੀ ਪੀਰ ਮੁਹੰਮਦ ਤੇ ਘੋੜੇ ਦੀ ਸਵਾਰੀ ਅਰ ਸ਼ਸਤੁ ਵਿੱਦਯਾ ਸਿਖਾਉਣ ਲਈ ਬਜੁ 
ਸਿੰਘ ਰਾਜਪੂਤਾਦਿਕ ਬੜੇ ਬੜੇ ਲਾਇਕ ਦੂਰੰਦੇਸ਼ ਧਰਮਾਤਮਾ ਪੁਰਖਾਂ ਨੂੰ ਇਹ ਟਹਿਲ ਸੌਂਪੀ, 
ਜੋ ਸਫ਼ਲੀ ਹੋਈ। ਓਧਰ ਔਰੰਗਜ਼ੇਬ`_ਨੇ ਆਪਣੇ ਤਿੰਨਾਂ ਭਾਈਆਂ ਨੂੰ ਕਤਲ ਤੇ ਬਾਪ ਨੂੰ ਕੈਦ 
ਕਰ ਤਖ਼ਤ ਤੇ ਬੈਠ ਦੀਨ ਇਸਲਾਮ ਦੀ ਬ੍ਰਿਧੀ ਕਰਨ ਵਾਸਤੇ ਪਹਿਲੇ ਏਹ ਹੁਕਮ ਦਿੱਤਾ ਕਿ 
(ਸਿਵਲ) ਮੁਲਕੀ (ਮਿਲਟਰੀ) ਫੌਜੀ ਕੰਮ ਵਿੱਚ ਬਿਨਾਂ ਮੁਸਲਮਾਨ ਦੇ ਔਹਦਾ ਕੋਈ ਕਿਸੇ ਨੂੰ 
ਨਾ ਦਿੱਤਾ ਜਾਵੇ, ਜਿਸ ਕਰ ਕੇ ਸਭ ਕੰਮ ਦੀਨੀ ਭਾਈਆਂ ਦੇ ਹੱਥ ਵਿੱਚ ਰਹਿਣ। ਪਹਿਲੇ ਤਾਂ 
ਏਸੇ ਲਾਲਚ ਦੇ ਮਾਰੇ ਸੈਂਕੜੇ ਹਿੰਦੂ ਧਰਮ ਛੱਡ ਕੇ ਤੁਰਕ ਬਣ ਗਏ। ਫੇਰ ਦੂਜਾ ਹੁਕਮ 
ਹੋਇਆ ਕਿ ਨੰਬਰਦਾਰੀ ਤੇ ਜ਼ਿਮੀਂਦਾਰੀ ਮੁਸਲਮਾਨਾਂ ਬਿਨਾਂ ਹੋਰ ਕਿਸੇ ਪਾਸ ਨਾ ਰਹੇ। ਏਸ 
ਲੋਭ ਵਿੱਚ ਭੀ ਬਹੁਤ ਜੱਟ ਤੇ ਰਾਜਪੂਤ ਦੀਨੋ ਬੇਦੀਨ ਹੋਏ। ਤੀਜੇ ਹੁਕਮ ਨਾਲ ਕਈ ਤਰ੍ਹਾਂ ਦੇ 
ਜੇਜ਼ੀਏ (ਟੈਕਸ) ਹਿੰਦੂਆਂ ਉੱਤੇ ਲਾਏ ਗਏ, ਜਿਨ੍ਹਾਂ ਤੋਂ ਆਪ ਹੀ ਤੰਗ ਹੋ ਕੇ ਬਹੁਤ ਹਿੰਦੂ 
ਮੁਸਲਮਾਨ ਹੋਣਾ ਮੰਨਣ ਲੱਗ ਪਏ। ਚੌਥੇ ਹੁਕਮ ਨਾਲ ਹਿੰਦੂਆਂ ਦਾ ਸ਼ਾਸਤ੍ਰੀ ਪੜ੍ਹਨਾ, ਪੂਜਾ 


ਔਰੰਗਜ਼ੇਬ ਦਾ ਪਹਿਲਾ ਨਾਮ ਮੁਹੱਯੁਦੀਨ ਮੁਹੰਮਦ ਸੀ। ਤਖ਼ਤ ਤੇ ਬੈਠ ਕੇ ਆਲਮਗੀਰ ਔਰੰਗਜ਼ੇਬ ਨਾਮ ਰਖਾਯਾ। ਏਸ ਨੇ ਹਿੰਦੂ 
ਰੱਯਤ ਪਰ ਬੜੇ ਸਖ਼ਤ ਜ਼ੁਲਮ ਕੀਤੇ। ਰਿਆਯਾ ਦਾ ਦਿਲ ਦੁੱਖ ਗਿਆ। ਏਸੇ ਕਰ ਕੇ ਮਰਹਟੇ ਸੇਵਾ ਜੀ ਨੇ ਬਹੁਤ ਸਾਰਾ ਇਲਾਕਾ 
ਦੱਖਣ ਦੇਸ ਦਾ ਦਬਾ ਲੀਤਾ। ਹਿੰਦੂ ਸਿਪਾਹੀ ਲੜਨੋਂ ਮਰਨੋਂ ਟਾਲਾ ਕਰਨ ਲਗ ਪਏ। ਖ਼ਾਫੀ ਖਾਂ ਲਿਖਦਾ ਹੈ ਕਿ ਓਸ ਸਮੇਂ ਗੁੰਮਨਾਮ 
ਕਈ ਰਾਜਿਆਂ ਦੇ ਖ਼ਤ ਆਏ ਜਿਨ੍ਹਾਂ ਦਾ ਖੁਲਾਸਾ ਏਹ ਹੈ ਕਿ ਦੇਖੀਏ ਅਕਬਰ, ਜਹਾਂਗੀਰ, ਸ਼ਾਹਜਹਾਂ ਦੇ ਵਕਤ ਵਿੱਚ ਇਸ ਮੁਲਕ ਦਾ 
ਕੀ ਹਾਲ ਸੀ ਤੇ ਹੁਣ ਕੀ ਹੋ ਰਿਹਾ ਹੈ? ਹਾਕਮ ਨੂੰ ਮਜ਼ਹਬ ਦਾ ਪਾਸਾ ਛੱਡ ਕੇ ਸਾਫ਼ ਇਨਸਾਫ਼ ਕਰਨਾ ਚਾਹੀਦਾ ਹੈ। ਆਪ ਨੇ ਹਿੰਦੂਆਂ 
ਪਰ ਸਖ਼ਤੀਆਂ ਕਰ ਕੇ ਦਿਨ ਪਰ ਦਿਨ ਮਾਮਲਾ ਵਧਾਉਨਾ ਸ਼ੁਰੂ ਕਰ ਰੱਖਿਆ ਹੈ। ਖ਼ਜ਼ਾਨਾ ਭੀ ਖਾਲੀ ਹੁੰਦਾ ਜਾਂਦਾ ਹੈ। ਪੁਲਿਸ ਕਿਸੇ 
ਦੀ ਰਖਵਾਲੀ ਨਹੀਂ ਕਰਦੀ। ਐਸਾ ਰੰਗ ਬਾਦਸ਼ਾਹ ਦੀ ਨੀਤ ਪਰ ਬਦਲਿਆ ਜਾਂਦਾ ਹੈ। ਯੱਦਪਿ ਔਰੰਗਜ਼ੇਬ ਐਸੇ ਐਸੇ ਖ਼ਤ ਪੜਦਾ ਤੇ 
ਸਮਝਦਾ ਭੀ ਸੀ, ਪਰੰਤੂ ਮਜ਼ਹਬੀ ਅੰਗ ਤੇ ਕੁਸੰਗ ਨੇ ਇਨਸਾਫ਼ ਵੰਨੀਂ ਨਾ ਝੁਕਣ ਦਿੱਤਾ। ਜਦ ਰਾਜਾ ਜਸਵੰਤ ਸਿੰਘ ਜੋਧਪੁਰੀਆ 
ਵਡੀਆਂ ਵਡੀਆਂ ਮੁਹਿੰਮਾਂ ਫਤੇ ਕਰ ਕੇ ਕਾਬਲ ਵਿੱਚ ਮਾਰਿਆ, ਤਾਂ ਉਸ ਦੀ ਇੱਕ ਰਾਣੀ ਤੇ ਦੋ ਬੇਟੇ ਜੋ ਦਿੱਲੀ ਵਿੱਚ ਸੇ, ਉਨ੍ਹਾਂ ਨੂੰ 
ਮੁਸਲਮਾਨ ਕਰਨ ਵਾਸਤੇ ਘਰ ਲੈ ਆਇਆ। ਭਾਵੇਂ ਰਾਜਪੂਤਾਂ ਨੇ ਫੇਰ ਏਨ੍ਹਾਂ ਨੂੰ ਭੇਸ ਬਦਲਾ ਕੇ ਨਿਕਾਲ ਹੀ ਲਿਆ, ਪਰ ਏਸ 
ਬੇਈਮਾਨੀ ਤੋਂ ਸਭਨਾਂ ਦਾ ਦਿਲ ਟੁੱਟ ਗਿਆ। ਏਸੇ ਕਰ ਕੇ ਜਸਵੰਤ ਸਿੰਘ ਦਾ ਬੇਟਾ ਅਜੀਤ ਸਿੰਘ ਤੇ ਉਦੈ ਪੁਰ ਵਾਲਾ ਰਾਜ ਸਿੰਘ 
ਲੜ ਭਿੜ ਕਰ ਸਦਾ ਤੰਗ ਕਰਦੇ ਰਹੇ। ਸੰਮਤ ੧੭੩੩ ਬਿਕ੍ਰਮੀ ਵਿੱਚ ਏਹਨਾਂ ਰਾਜਿਆਂ ਦੇ ਮੁਲਕ ਪਰ ਚੜ੍ਹਾਈ ਕੀਤੀ। ਸੰਮਤ 
੧੭੪੨ ਬਿਕ੍ਰਮੀ ਵਿੱਚ ਬੀਜਾਪੁਰ ਦੇ ਬਾਲਕ ਬਾਦਸ਼ਾਹ ਨਾਲ ਸਤ ਮਹੀਨੇ ਜੰਗ ਕੀਤਾ। ਓੜਕ ਓਸ ਨੂੰ ਕੈਦ ਕਰ ਕੇ ਓਸ ਦਾ ਇਲਾਕਾ 
ਛੀਨ ਲਿਆ। ਸੰਮਤ ੧੭੪੫ ਬਿਕ੍ਰਮੀ ਵਿੱਚ ਗੋਲਕੁੰਡੇ ਦੇ ਕਿਲ੍ਹੇ ਸਮੇਤ ਦੇਸ ਪਰ ਲੁੱਟ ਮਾਰ ਕੀਤੀ ਸ਼ਰਤਾਂ ਕਰ ਕੇ ਭੀ ਕਾਇਮ ਨਾ 
ਰਿਹਾ। ਆਖਰ ਅਬਦੁਲ ਹਸਨ ਬਾਦਸ਼ਾਹ ਨੇ ਤਿੰਨ ਕ੍ਰੋੜ ਰੁਪਯਾ ਦੇ ਕੇ ਸਿਰੋਂ ਬਲਾ ਟਾਲੀ। ਏਹਨਾਂ ਦੋਹਾਂ ਬਾਦਸ਼ਾਹਾਂ ਦੇ ਦਿਲ ਦੁਖਣ 
ਨਾਲ ਮੁਗਲਾਂ ਦੀ ਸ਼ਾਹੀ ਵਿੱਚ ਹਲਚਲ ਪੈ ਗਈ। ਆਖਰ ਅਹਮਦਨਗਰ ਵਿੱਚ ਜਿੱਥੇ ਮਰਹੱਟਿਆਂ ਨਾਲ ਲੜਾਈ ਲਗ ਰਹੀ ਸੀ ਸੰਮਤ 
੧੭੬੪ ਬਿਕੂਮੀ ਨੂੰ ੫੦ ਬਰਸ ਬਾਦਸ਼ਾਹੀ ਕਰ ਕੇ ੮੯ ਬਰਸ ਦੀ ਉਮਰ ਵਿੱਚ ਯਮਪੁਰੀ ਨੂੰ ਚਲਾ ਗਿਆ। 

ਪਾਠ ਕਰਨਾ, ਤੀਰਥ ਯਾਤ੍ਰਾਦਿਕ ਸਭ ਧਰਮ ਬੰਦ ਕੀਤੇ ਗਏ। ਪੰਜਵਾਂ ਹੁਕਮ ਹੋਯਾ ਕਿ ਜੇਹੜੇ 
ਏਹਨਾਂ ਜੁਗਤਾਂ ਨਾਲ ਤੁਰਕ ਨਹੀਂ ਹੋਏ, ਉਨ੍ਹਾਂ ਨੂੰ ਹੁਣ ਜ਼ੋਰ ਨਾਲ ਮੁਹੰਮਦੀ ਕਰ ਲਓ, ਜਿਸ 
ਕਰ ਕੇ ਅਰਬ ਤੇ ਅਫਗਾਨਿਸਤਾਨ ਵਾਂਡੂੰ ਸਭ ਮੁਹੰਮਦੀ ਹੋਣੇ ਕਰ ਕੋਈ ਮਜ਼ਹਬੀ ਝਗੜਾ ਨਾ 
ਰਹੇਗਾ। ਹਿੰਦੁਸਤਾਨ ਵਿੱਚ ਜੋ ਅਨੇਕ ਮਜ਼ਹਬ ਤੇ ਫਿਰਕੇ ਹੋਣ ਨਾਲ ਸਦਾ ਆਪਸ ਵਿੱਚ 
ਵਿਰੋਧ ਰਹਿੰਦਾ ਹੈ, ਏਹ ਖਰਖਸੇ ਸਭ ਮਿਟ ਜਾਣਗੇ। ਨਾਲੇ ਸਭ ਲੋਕ ਇੱਕ ਦੀਨ ਹੋਣੇ ਕਰ 
ਇੱਕੋ ਤਰ੍ਹਾਂ ਮਸੀਤਾਂ ਵਿੱਚ ਨਿਮਾਜ਼ਾਂ ਪੜ੍ਹ ਕੇ ਰਬ ਦੀ ਬੰਦਗੀ ਕਰ ਕਰ ਬਹਿਸ਼ਤ ਦੇ ਭਾਗੀ ਹੋ 
ਜਾਣਗੇ ਤੇ ਨਾਲੇ ਮੇਰੀ ਬਾਦਸ਼ਾਹਤ ਦੇ ਸਭ ਸਹਾਇਕ ਬਣੇ ਰਹਿਣਗੇ। ਏਹ ਸਲਾਹ ਠੀਕ ਮੰਨ 
ਕੇ ਪਹਿਲੇ ਓਨ ਹਿੰਦੂਆਂ ਉੱਤੇ ਬੁਤਪ੍ਰਸਤੀ ਦੇ ਭਾਰੀ ਗ਼ੁਨਾਹ ਦਾ ਇਲਜ਼ਾਮ ਦੇ ਕੇ ਆਖਿਆ, 
“ਏਹ ਖ਼ੁਦਾ ਦੀ ਸ਼ਰੀਕੀ ਕਰਦੇ ਹਨ, ਏਹਨਾਂ ਦੇ ਮੰਦਰ ਮੂਰਤਾਂ ਤੋੜੇ ਜਾਣ। ” ਏਸੇ ਹੁਕਮ 
ਅਨੁਸਾਰ ਬੇਅੰਤ ਮੰਦਰ ਮੂਰਤਾਂ ਤੋੜ ਕੇ ਮਲੀਆਮੇਟ ਕਰ ਕੱਢੇ ਤੇ ਓਹਨੀ ਥਾਈਂ ਮਸੀਤਾਂ 
ਬਨਵਾ ਦਿਤੀਆਂ ਜੋ ਹੁਣ ਤੱਕ ਦ੍ਰਿਸ਼ਟ ਆ ਰਹੀਆਂ ਹਨ। 

ਨੌਵੇਂ ਗੁਰੂ ਜੀ ਦੀ ਸ਼ਰਨ ਹਿੰਦੂਆਂ ਦਾ ਆਉਣਾ, 

ਦਸਵੇਂ ਗੁਰੂ ਜੀ ਨੇ ਨੌਵੇਂ ਗੁਰੂ ਜੀ ਨੂੰ ਧਰਮ ਦੀ ਰੱਖਯਾ ਲਈ ਪ੍ਰੇਰਨਾ 

ਜਦ ਔਗੰਗੇ ਨੇ ਕਿਸੇ ਨੂੰ ਲਾਲਚ ਕਿਸੇ ਨੂੰ ਡਰ ਦੇ ਕੇ ਬੇਅੰਤ ਹਿੰਦੂ ਤੁਰਕ ਕਰ ਕੱਢੇ ਤੇ ਸਰਮਦ ਅਰ 
ਅਘੋਰਨਾਥ ਜੇਹੇ ਅਨੇਕ ਸੰਤ ਭਗਤ ਮਰਵਾ ਸਿੱਟੇ ਤਾਂ ਬਾਦਸ਼ਾਹ ਦੀ ਮਰਜ਼ੀ ਵੇਖ ਕੇ ਨਿਰਦਈ 
ਜ਼ਾਲਮ ਮੁਸਲਮਾਨ ਹਾਕਮਾਂ ਨੇ ਹਿੰਦੂਆਂ ਉੱਤੇ ਐਡਾ ਕਹਿਰ ਦਾ ਕੁਹਾੜਾ ਚੁੱਕਿਆ, ਜੋ 
“ਕਲਮਾ” ਯਾ “ਕਤਲ?” ਏਹੋਂ ਹੁਕਮ ਚਲਾ ਦਿੱਤਾ, ਜਿਸ ਕਰ ਕੇ ਪਿੰਡਾਂ ਦੇ ਪਿੰਡ, ਪ੍ਰਗਣੇ ਦੇ 
ਪ੍ਰਗਣੇ ਮੁਹੰਮਦੀ ਬਣਾ ਕੱਢੇ। ਜੋ ਖੱਖੇ, ਬੱਬੇ ਕੱਕੇਜ਼ਈ, ਰੰਘੜ, ਜੱਟ, ਰਾਜਪੂਤ, ਅਰਾਈਂ, 
ਹੋਏ ਦੇਖੀਂਦੇ ਹਨ। ਸਗੋਂ ਇਹ ਗੱਲ ਭੀ ਓਸੇ ਸਮੇਂ ਦੀ ਉੱਡੀ ਹੋਈ ਹੈ ਕਿ ਔਰੰਗਾ ਸਵਾ ਮਣ 
ਜਨੇਊ ਨਿੱਤ ਉਤਾਰ ਕੇ ਖਾਣਾ ਖਾਂਦਾ ਸੀ। ਕਸ਼ਮੀਰ ਵਿੱਚ ਤਾਂ ਉਥੋਂ ਦੇ ਨਾਜ਼ਮ ਸ਼ੇਰ ਅਫ਼ਗਾਨ 
ਨੇ ਬਦੋ ਬਦੀ ਅੱਧਾ ਕੁ ਦੇਸ ਤੁਰਕ ਕਰ ਕੱਢਿਆ। ਓਸ ਕਹਿਰ ਦੇ ਦਰਿਆ ਅੱਗੇ ਵਹੀ ਜਾਂਦੀ 
ਹਿੰਦੁਵਾਇਣ ਦਾ ਹੱਥ ਜਦ ਹੋਰ ਕਿਸੇ ਬੂਝੇ ਨੂੰ ਨਾ ਪਿਆ ਤਾਂ ਅਤਯੰਤ ਦੁਖੀ ਹੋ ਕਰ ਕਸ਼ਮੀਰ 
ਆਦਿਕ ਦੇਸ਼ਾਂ ਦੇ ਖੱਤ੍ਰੀ ਬ੍ਰਾਹਮਣ ਡਾਵਾਂਡੋਲ ਰੋਂਦੇ ਧੱਕੇ ਖਾਂਦੇ ਫਿਰਦਿਆਂ ਨੇ ਅਨੇਕ ਗੁਰੂ ਜੀ 
ਦੇ ਸਿੱਖਾਂ ਨੂੰ ਨਾਲ ਲੈ ਕੇ ਗੁਰੂ ਤੇਗ ਬਹਾਦਰ ਜੀ ਦੇ ਚਰਨ ਆ ਫੜੇ। 

ਇੱਕ ਪੋਥੀ ਵਿੱਚ ਏਹ ਕਥਾ ਐਊਂ ਲਿਖੀ ਹੈ (ਕਸ਼ਮੀਰੀ ਪੰਡਿਤ ਗੁਰੂ ਜੀ ਦੀ ਸ਼ਰਨ) ਕਿ ਜਦ ਕਸ਼ਮੀਰ ਦੇ ਸੂਬੇ 
ਸ਼ੇਰ ਅਫ਼ਗਾਨ ਨੇ ਜ਼ੋਰੋ ਜ਼ੋਰੀ ਕਸ਼ਮੀਰੀ ਲੋਕਾਂ ਨੂੰ ਮੁਸਲਮਾਨ ਕਰਨਾ ਸ਼ੁਰੂ ਕੀਤਾ ਤੇ ਹਿੰਦੂਆਂ 
ਨੂੰ ਕਲਮਲਾਟ ਗ਼ੁਜ਼ਰਿਆ ਤਾਂ ਓਥੋਂ ਦੇ ਪੰਡਤਾਂ ਨੇ ਆਪਣੇ ਹਾਕਮ ਤੋਂ ਛੀ ਮਹੀਨੇ ਦੀ ਮੋਹਲਤ 
ਮੰਗੀ। ਓਸ ਵਿੱਚ ਏਹ ਲਿਖ ਦਿੱਤਾ ਕਿ ਸਾਨੂੰ ਆਪਣੇ ਦੇਵਤਾ ਦੀ ਅਰਾਧਨਾ ਕਰ ਲੈਣ ਦੇਵੋ। 
ਜੇ ਓਨ ਕੁਛ ਸਹਾਇਤਾ ਕੀਤੀ ਤਾਂ ਖਰੀ ਵਾਹ! ਨਹੀਂ ਤਾਂ ਫੇਰ ਅਸੀਂ ਸਭ ਰਾਜ਼ੀ ਖ਼ੁਸ਼ੀ 
ਤੁਹਾਡਾ ਦੀਨ ਕਬੂਲ ਕਰ ਲਵਾਂਗੇ। ਤੁਰਕ ਤਾਂ ਜਾਣਦੇ ਹੀ ਸੇ ਕਿ ਹਿੰਦੂਆਂ ਦੇ ਪੱਥਰ ਯਾ ਸੱਪ, 
ਸੂਰ, ਮੱਛ, ਕੱਛ ਆਦਿਕ ਓਹੋ ਦੇਵਤੇ ਹਨ; ਜਿਨ੍ਹਾਂ ਦੀਆਂ ਮੂਰਤਾਂ ਦਾ ਚੂਨਾ ਬਣ ਕੇ ਮਸੀਤਾਂ 
ਨੂੰ ਲੱਗ ਚੁੱਕਾ ਹੈ। ਜਦ ਓਹਨਾਂ ਤੋਂ ਓਦੋਂ ਕੁਛ ਨਾ ਸਰਿਆ, ਤਾਂ ਹੁਣ ਉਨ੍ਹਾਂ ਕੀ ਖੋਹਣਾ ਹੈ? 
ਏਹ ਆਪਣੇ ਹੋਰ ਚਾਰ ਦਿਨ ਖ਼ਿਆਲੀ ਪੁਲਾਉ ਪਕਾ ਲੈਣ। ਫੇਰ ਏਹਨਾਂ ਦਾ ਉਜ਼ਰ ਤਾਂ ਕੋਈ 
ਨਾ ਰਹਿ ਜਾਊ। ਏਹ ਵਿਚਾਰ ਕੇ ਖੱਤ੍ਰੀਆਂ ਬ੍ਰਾਹਮਣਾਂ ਤੋਂ ਲਿਖਤ ਲੈ ਕੇ ਛੇ ਮਹੀਨੇ ਦੀ ਛੁੱਟੀ ਦੇ 
ਦਿਤੀ। 

ਹੁਣ ਹੋਰ ਹਿੰਦੂਆਂ ਨੇ ਬ੍ਰਾਹਮਣਾਂ ਨੂੰ ਆਖਿਆ, “ਤੁਸੀਂ ਜੋ ਸਾਥੋਂ ਮਰਣੇ ਪਰਣੇ ਆਦਿਕ ਵਿਹਾਰਾਂ 
ਤਿਹਾਰਾਂ ਵਿੱਚ ਹਜ਼ਾਰਾਂ ਰੁਪਏ ਲੈਂਦੇ ਹੋ, ਏਹ ਜਜਮਾਨੀ ਪ੍ਰੋਹਤੀ ਸਾਡੇ ਜ਼ੁੰਮੇ ਤੁਹਾਡੀ ਏਸੇ 
ਵਾਸਤੇ ਥਪੀ ਹੋਈ ਹੈ ਕਿ ਜਦ ਕੋਈ ਜਜਮਾਨਾਂ ਨੂੰ ਭੀੜ ਬਣੇ ਤੇ ਹੋਰ ਕਿਵੇਂ ਪ੍ਰਬਲ ਸ਼ਤਰੂ ਯਾ 
ਦੁੱਖ ਨਾ ਟਲੇ, ਤਾਂ ਪ੍ਰੋਹਿਤ ਅਪਨੀ ਵਿਦਯਾ ਦੇ ਬਲ ਨਾਲ ਜਜਮਾਨ ਦੀ ਰੱਖਿਆ ਕਰੇ। 
ਆਪਣੀ ਜਾਨ ਦੇ ਦੇਵੇ, ਪਰ ਜਜਮਾਨ ਦਾ ਨੁਕਸਾਨ ਨਾ ਹੋਣ ਦੇਵੇ। ਦੇਖੋ ਬਲੀ ਰਾਜਾ ਦਾ 
ਨੁਕਸਾਨ ਹੁੰਦਾ ਦੇਖ ਕੇ ਸ਼ੁਕਰ ਨੇ ਆਪਣੀ ਅੱਖ ਭਨਵਾ ਲੀਤੀ। ਸੋ ਹੁਣ ਤੁਸੀਂ ਕੁਛ ਉਪਾਇ 
ਕਰੋ। ਨਹੀਂ ਤਾਂ ਜਜਮਾਨੀ ਪ੍ਰੋਹਤੀ ਉਡਦੀ ਹੈ। ਏਹ ਗੱਲ ਸੱਚੀ ਮੰਨ ਕੇ ਪੰਜ ਕੁ ਸੋ ਬ੍ਰਾਹਮਣਾਂ 
ਨੇ ਭੀ ਅਮਰਨਾਥ ਦੇ ਮੰਦਰ ਅੱਗੇ ਧਰਨਾ ਜਾ ਮਾਰਿਆ। ਜਦ ਅੰਨ ਜਲ ਛੱਡ ਕੇ ਮਰਨ ਲੱਗੇ 
ਤਾਂ ਅਕਸਮਾਤ ਇੱਕ ਸਾਧੂ ਨੇ; ਜਿਸ ਨੂੰ ਉਨ੍ਹਾਂ ਨੇ ਸ਼ਿਵਜੀ ਸਮਝਿਆ ਸੀ, ਆ ਕੇ ਆਖਿਆ 
ਕਿ ਤੁਸੀਂ ਏਥੇ ਕਿਉਂ ਮਰਦੇ ਹੋ? ਗੁਰੂ ਤੇਗ ਬਹਾਦਰ ਜੀ ਦੇ ਬੂਹੇ ਜਾ ਪਵੋ। ਹਿੰਦੁਵਾਯਣ ਦੇ 
ਰੱਖਣ ਨੂੰ ਓਹੋ ਸਮੁੱਥ ਹਨ। ਸ਼ਿਵਜੀ ਦਾ ਹੁਕਮ ਮੰਨ ਕੇ ਬ੍ਰਾਹਮਣ ਖੱਤ੍ਰੀ ਮਿਲ ਕੇ ਗੁਰੂ ਜੀ 
ਪਾਸ ਚਲੇ ਆਏ। 

ਖੱਤ੍ਰੀ ਬੁਹਮਣ ਦੇਸ 'ਕੱਠਾ ਕਰ ਕੇ ਗੁਰੂ ਜੀ ਦੀ ਸ਼ਰਨ ਆ ਬੈਠੇ, ਜਿਸ ਕਰ ਕੇ ਗੁਰੂ ਸਾਹਿਬ ਜੀ ਨੇ ਭੀ 
ਆਪਣੇ ਧਰਮ ਨੂੰ ਪਿੱਠ ਨਾ ਲੱਗਣ ਦਿੱਤੀ। ਸੱਚੇ ਸਿਦਕ ਨਾਲ ਪਾਲ ਦਿਖਾਇਆ। ਐਸੇ 
ਪਰਮਾਤਮਾ ਦੇ ਪੁੱਤਰ ਕਿਉਂ ਨਾ ਦੁਸ਼ਟ ਦੰਤੀਆਂ ਦੇ ਦੰਦ ਤੋੜਨ ਵਾਲੇ ਹੋਣ? 

ਜਦ ਗੁਰੂ ਸਾਹਿਬ ਜੀ ਪਾਸ ਅਨੰਦਪੁਰ ਆ ਕੇ ਹਿੰਦੁਵਾਇਣ ਨੇ ਆਪਣਾ ਦੁੱਖ ਪ੍ਰਗਟ ਕਰ ਰੋ ਰੋਂ ਕੇ 
ਦੀਨ ਹੋ ਏਹ ਬੇਨਤੀ ਕੀਤੀ, “ਮਹਾਰਾਜ ! ਔਰੰਗੇ ਦੇ ਜ਼ੁਲਮ ਦਾ ਦਰਯਾ ਹਿੰਦੂ ਧਰਮ ਦੀ 
ਵਾੜੀ ਨੂੰ ਜੜ੍ਹਾਂ ਤੋਂ ਪੁੱਟੀ ਜਾਂਦਾ ਹੈ। ਥਾਂ ਪਰ ਥਾਂ ਗਊ ਘਾਤ ਹੋ ਰਹੇ ਹਨ। ਸਗੋਂ ਜਦ ਕੋਈ 
ਗਊ ਯਾ ਬੈਲ ਕਿਸੇ ਹਿੰਦੂ ਦੇ ਘਰ ਮਾਂਦਾ ਹੋ ਕੇ ਮਰਨ ਲੱਗਦਾ ਹੈ, ਤਾਂ ਕਾਜ਼ੀ ਆ ਕੇ ਓਥੇ ਹੀ 
ਉਸ ਨੂੰ ਜ਼ਿਬਾ ਕਰਦਾ ਹੈ ਤੇ ਤੁਰਕ ਕੱਟ ਵੱਢ ਕੇ ਲੈ ਜਾਂਦੇ ਹਨ। ਫੇਰ ਸਾਡਾ ਵੱਸਣਾ ਓਸ ਘਰ 
ਵਿੱਚ ਗਿਲਾਨੀ ਦਾ ਕਾਰਨ ਹੈ। ਜੇ ਅਸੀਂ ਮਰਨ ਲੱਗੇ ਪਸ਼ੂ ਦੀ ਕਾਜ਼ੀ ਨੂੰ ਖ਼ਬਰ ਨਾ ਕਰੀਏ ਤਾਂ 
ਕਾਜ਼ੀ ਸਾਨੂੰ ਏਹ ਆਖ ਕੇ ਸਜ਼ਾ ਦਿੰਦਾ ਹੈ ਕਿ ਤੁਸੀਂ ਕਿਉਂ ਨਾ ਦੱਸਿਆ? ਹੁਣ ਉਸ ਦੀ ਰੂਹ 
ਦੋਜ਼ਖ ਨੂੰ ਗਈ। ਜੇ ਹਲਾਲ ਕੀਤੀ ਜਾਂਦੀਂ` ਤਾਂ ਬਹਿਸ਼ਤ ਨੂੰ ਜਾਂਦੀ। ਏਹੋ ਜੇਹੇ ਕਈ ਜ਼ੁਲਮ ਤੇ 
ਜੇਜ਼ੀਏ ਦੇਣੇ ਤਾਂ ਅਸੀਂ ਔਖੇ ਸੌਖੇ ਝੱਲ ਖੜੋਤੇ ਸਾਂ ਪਰ ਹੁਣ ਬਦੋ ਬਦੀ ਤੁਰਕ ਕਰਨਾ ਚਾਹੁੰਦਾ 
ਹੈ। ਜੋ ਕੁਛ ਆਪ ਦੀ ਆਗਜਯਾ ਹੋਵੇ ਸੋ ਵਰਤੀ ਜਾਵੇ।” 

ਔਰੰਗੇ ਦੇ ਜ਼ੁਲਮ ਤੇ ਹਿੰਦੂਆਂ ਦੇ ਦੁੱਖ ਸੁਣ ਕੇ ਗੁਰੂ ਜੀ ਦਾ ਦਿਲ ਪਾਣੀ ਪਾਣੀ ਹੋ ਗਿਆ। ਢੇਰ ਚਿਰ 
ਤਾਈਂ ਸੋਚਦੇ ਰਹੇ। ਓੜਕ ਏਹ ਜਵਾਬ ਦਿੱਤਾ, “ਜਦੋਂ ਤੱਕ ਕੋਈ ਸੱਤਪੁਰਖ ਧਰਮ ਦੀ 
ਇਸਥਿਤੀ ਵਾਸਤੇ ਆਪਣਾ ਸਿਰ ਬਲੀਦਾਨ ਨਹੀਂ ਕਰਦਾ, ਤਦੋਂ ਤੱਕ ਹਿੰਦੂ ਧਰਮ ਦਾ 
ਠਹਿਰਨਾ ਔਖਾ ਹੈ।” ਏਹ ਬਚਨ ਸੁਣ ਕੇ ਹੋਰ ਤਾਂ ਕੋਈ ਨਾ ਬੋਲਿਆ। ਸਾਹਿਬਜ਼ਾਦੇ ਨੇ ਜੋ 
ਓਦੋਂ ਨੌਂ (ਸਾਹਿਬਜ਼ਾਦੇ ਵਲੋਂ ਗੁਰੂ ਪਿਤਾ ਜੀ ਨੂੰ ਬੇਨਤੀ) ਬਰਸ ਦੀ ਉਮਰ ਤੇ ਪੂਰਨ ਅਕਲ ਵਾਲੇ ਸਨ, 
ਭਵਿੱਖਤ ਹੋਣ ਹਾਰ ਵੇਖ ਕੇ ਆਪਣੇ ਪਿਤਾ ਸਤਿਗੁਰੂ ਅੱਗੇ ਬੇਨਤੀ ਕੀਤੀ ਕਿ “ਮਹਾਰਾਜ ! 
ਆਪ ਤੋਂ ਅਧਿਕ ਮਹਾਤਮਾਂ ਤੇ ਧਰਮਾਤਮਾ ਸੱਤਪੁਰਖ ਧਰਮ ਦਾ ਪਯਾਰਾ ਤੇ ਰੱਖਜਕ ਹੋਰ 
ਕੌਣ ਹੈ, ਜੋ ਸੀਸ ਦੇਵੇ?” ਹੁਣ ਏਥੋਂ ਹੀ ਵਿਦਵਾਨ ਪੁਰਖ ਸਮਝ ਸਕਦੇ ਹਨ ਕਿ ਐਸਾ 
ਬਚਨ (ਜਿਸ ਨੂੰ ਸੁਣ ਕੇ ਹੋਰ ਲੋਕਾਂ ਨੇ ਭੀ ਹੈਰਾਨ ਹੋ ਕੇ ਪੰਜੇ ਉਂਗਲਾਂ ਮੂੰਹ ਵਿੱਚ ਪਾ 
ਲਈਆਂ) ਹੋਰ ਕੌਣ ਐਸਾ ਬਾਲਕ ਹੈ? ਜੋ ਆਪਣੇ ਪਿਤਾ ਨੂੰ ਅਜੇ ਜਿਸ ਦੀ ਗੋਦ ਵਿੱਚ 
ਖੇਡਦਾ ਹੋਵੇ, ਕਹਿ ਦੇਵੇ ਕਿ ਤੁਸੀਂ ਸੀਸ ਦੇਵੋ ਅਤੇ ਏਹੋ ਜੇਹਾ ਪਰੋਪਕਾਰੀ ਪਿਤਾ ਕੌਣ ਹੈ? ਜੋ 
ਪੁੱਤ ਤੋਂ ਏਹ ਸੁਣ ਕੇ ਖ਼ੁਸ਼ੀ ਹੋਵੇ। ਏਹ ਸ਼ਕਤੀ ਤੇ ਭਾਵੀ ਉੱਤੇ ਭਰੋਸਾ ਓਸੇ ਨੌਵੇਂ, ਦਸਵੇਂ ਗੁਰੂ 
ਜੀ ਨੂੰ ਹੀ ਸੀ ਜਿਨ੍ਹਾਂ ਨੂੰ ਕਰਤਾਰ ਨੇ ਕੇਵਲ ਏਸੇ ਕੰਮ ਲਈ ਅਰਥਾਤ ਧਰਮ ਦੇ ਸੁਧਾਰ ਲਈ 
ਭੇਜਿਆ ਸੀ। 

ਹੁਣ ਨੌਵੇਂ ਗੁਰੂ ਜੀ ਨੇ ਆਪਣੇ ਸਪੁੱਤਰ ਨੂੰ ਸਰਬ ਪ੍ਰਕਾਰ ਲਾਇਕ ਤੇ ਸਮੁੱਥ ਪ੍ਰਭੂ ਦੀ ਭਾਵੀ ਉੱਤੇ ਦ੍ਰਿੜ੍ਹ 
ਇਤ 

ਤੁਸੀਂ ਜਾਓ ! ਔਰੰਗੇ ਪਾਸ ਏਸ ਤਰ੍ਹਾਂ ਦੀ ਅਰਜ਼ੀ ਦਿਓ ਕਿ ਸਾਡੇ ਗੁਰੂ, ਪੀਰ, ਛਤ੍ਰੀ ਕੁਲ 

ਵਿੱਚ ਜੋ ਤੇਗ ਬਹਾਦਰ ਜੀ ਹਨ। ਜੇਕਰ ਬਾਦਸ਼ਾਹ ਉਨ੍ਹਾਂ ਨੂੰ ਮੁਹੰਮਦੀ ਬਣਾ ਲਏ ਤਾਂ ਫੇਰ 
ਅਸੀਂ ਸਭ ਆਪ ਤੋਂ ਆਪ ਦੀਨ ਮੁਹੰਮਦੀ ਕਬੂਲ ਕਰ ਲਵਾਂਗੇ ਤੇ ਜੇ ਉਹ ਨਾ ਹੋਏ ਤਾਂ ਸਾਨੂੰ 


`ਓਹ ਸਮਾਂ ਤਾਂ ਤੁਰਕੀ ਦੇ ਬੜੇ ਭਾਰੇ ਜ਼ੋਰ ਜ਼ੁਲਮ ਦਾ ਸੀ। ਠੀਕ ਕਥਨ ਕਰਨ ਨਾਲੋਂ ਭੀ ਦਸ ਗੁਣਾਂ ਵੱਧ ਜ਼ੁਲਮ ਵਰਤਦੇ ਹੋਣਗੇ। 
ਸੰਮਤ ੧੯੨੨ ਬਿਕੂਮੀ ਨੂੰ ਮੈਂ ਸੈਰ ਕਰਦਾ ਹੋਯਾ ਬਹਾਵਲ ਪੁਰ ਗਿਆ ਤਾਂ ਓਥੋਂ ਦੇ ਲੋਕਾਂ ਨੇ ਭੀ ਇਹੋ ਗੱਲ ਸੁਨਾਈ ਕਿ ਸਾਡੇ ਨਵਾਬ 
ਦਾ ਹੁਕਮ ਹੈ ਕਿ ਮਰਨ ਲੱਗੇ ਪਸ਼ੂ ਦੀ ਖ਼ਬਰ ਕਾਜ਼ੀ ਨੂੰ ਜੋ ਹਿੰਦੂ ਨਾ ਕਰੇਗਾ, ਡਾਢੀ ਸਜ਼ਾ ਹੋਊ। ਕਿਉਂਕਿ ਹਲਾਲ ਕੀਤੇ ਬਿਨਾਂ ਪਸ਼ੂ 
ਦੋਜ਼ਖ ਨੂੰ ਜਾਂਦਾ ਹੈ। ਫੇਰ ਓਸੇ ਸਾਲ ਇੱਕ ਹਿੰਦੂ ਔਰਤ ਸੰਗਸਾਰ ਕੀਤੀ ਗਈ, ਜੋ ਵਿਚਾਰੀ ਬਿਨਾਂ ਜਾਣੇ ਅਪਣੇ ਪੇਉਕੇ ਤੋਂ ਸੂਰ ਦੇ 
ਵਾਲਾਂ ਦੀ ਕੂਚੀ ਗੈਹਣੇ ਧੋਣ ਵਾਸਤੇ ਲੈ ਆਈ ਸੀ। ਧੋਣ ਲੱਗੀ ਤਾਂ ਕਿਸੇ ਨੇ ਕਾਜ਼ੀ ਨੂੰ ਫੜਾ ਦਿੱਤੀ। ਏਸੇ ਦੋਸ਼ ਬਦਲੇ ਓਹ ਦੇਵੀ ਇੱਟਾਂ 
ਪੱਥਰਾਂ ਨਾਲ ਮਰਵਾਈ ਗਈ। ਏਹੋ ਜੇਹੇ ਜ਼ੁਲਮ ਤਾਂ ਹੁਣ ਤੁਰਕਾਂ ਨਵਾਬਾਂ ਦੇ ਰਾਜ ਵਿੱਚੋਂ ਸਰਕਾਰ ਅੰਗ੍ਰੇਜ਼ੀ ਨੇ ਬੰਦ ਕੀਤੇ ਹਨ। ਅਜੇ 
ਭੀ ਸੰਖ ਨਹੀਂ ਵਜਾਉਣ ਦੇਂਦੇ। ਹੋਮ ਨਹੀਂ ਕਰਨ ਦਿੰਦੇ। ਏਸੇ ਤਰ੍ਹਾਂ ਜਿੱਦ, ਬਾਦ ਕਰ ਕੇ ਤੁਰਕ ਹਿੰਦੂਆਂ ਨੂੰ ਕਈ ਤਰ੍ਹਾਂ ਦੇ ਦੁੱਖ ਦਿੰਦੇ 
ਰਹਿੰਦੇ ਸਨ। 

ਭੀ ਮਾਫ਼ੀ ਬਖ਼ਸ਼ੇ। ਉਹਨਾਂ ਲੋਕਾਂ ਨੇ ਬਹੁਤ ਸ਼ਤਾਬੀ ਪੰਜਾਬ ਦੇ ਹਾਕਮ ਜ਼ਾਲਮ ਖਾਂ ਪਾਸ 
ਅਰਜ਼ੀ ਦਿਵਾ ਦਿੱਤੀ। 

ਅਹਿਦੀਏ ਆਉਣੇ, ਸੈਫਾਬਾਦ, ਸਮਾਣੇ ਠਹਿਰਨਾ 
ਪੰਜਾਬ ਦੇ ਸੂਬੇ ਜ਼ਾਲਮ ਖਾਂ ਨੇ ਬੜੀ ਖ਼ੁਸ਼ੀ ਨਾਲ ਹਿੰਦੂਆਂ ਤੋਂ ਅਰਜ਼ੀ ਲੈ ਕੇ ਬੜੀ ਛੇਤੀ ਬਾਦਸ਼ਾਹ 
ਔਰੰਗਜ਼ੇਬ ਪਾਸ ਭੇਜ ਦਿੱਤੀ, ਜਿਸ ਨੂੰ ਸੁਣਦੇ ਸਾਰ ਰਾਜ਼ੀ ਹੋ ਕੇ ਮੁਲਾਣੇ ਕਾਜ਼ੀ ਪੁੱਛੇ। ਉਨ੍ਹਾਂ 
ਬੀ “ਅਲਹਮਦ” ਪੜ੍ਹਿਆ ਤੇ “ਆਮੀਨ” ਕਹਿ ਕੇ ਏਹੋ ਸਲਾਹ ਦਿੱਤੀ ਕਿ ਜੇ ਇੱਕ ਆਦਮੀ 
ਦੇ ਦੀਨ ਵਿੱਚ ਲਿਆਵਣ ਨਾਲ ਬੇਅੰਤ ਹਿੰਦੂ ਕਾਫਰ ਮੋਮਨ ਬਣ ਜਾਣ, ਤਾਂ ਬੜੀ ਖ਼ੁਸ਼ੀ ਦੀ 
ਗੱਲ ਹੈ। ਔਰੰਗੇ ਨੇ ਓਸੇ ਸਮੇਂ ਦੋ ਅਹਿਦੀਏ` ਗੁਰੂ ਤੇਗ ਬਹਾਦਰ ਜੀ ਨੂੰ ਲਿਆਵਣ ਲਈ 
ਤੋਰ ਕੇ ਹੁਕਮ ਦਿੱਤਾ ਕਿ ਚੰਗੀ ਤਰ੍ਹਾਂ ਇੱਜ਼ਤ ਨਾਲ ਲਿਆਉਣਾ। ਏਧਰ ਗੁਰੂ ਸਾਹਿਬ ਜੀ ਨੇ 
ਆਪਣੇ ਸਪੁਤ੍ਰ ਸੂ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਭਾਵੇਂ ਸਭ ਤਰ੍ਹਾਂ ਲਾਇਕ ਦੇਖਦੇ ਸਨ ਪਰ ਤਾਂ 
ਵੀ ਵਿਹਾਰ ਦੀ ਮ੍ਰਿਯਾਦਾ ਅਨੁਸਾਰ ਗੁਰੂ ਸਿੱਖੀ ਦੇ ਕਾਇਦੇ ਤੇ ਬ੍ਰਹਮਗਯਾਨ ਦ੍ਰਿੜ੍ਹਾਕੇ ਆਪਣੀ 
ਆਤਮਕ ਸ਼ਕਤੀ ਅਰਥਾਤ ਸਿੱਧੀਆਂ ਭੀ ਏਨ੍ਹਾਂ ਵਿੱਚ ਅਸਥਾਪਨ ਕਰ, ਗੁਰੂ ਘਰ ਦੇ ਕਾਰ 
ਵਿਹਾਰ ਸਭ ਸਮਝਾ ਦਿੱਤੇ। ਤਦੋਂ ਨੂੰ ਸ਼ਾਹੀ ਅਹਿਦੀਏ ਭੀ ਹਾੜ ਸੰਮਤ ੧੭੩੨ ਬਿਕ੍ਹਮੀ ਨੂੰ 
ਅਨੰਦਪੁਰ ਆ ਪਹੁੰਚੇ ਪਰ ਜਦ ਉਨ੍ਹਾਂ ਗੁਰੂ ਜੀ ਦੇ ਦਰਸ਼ਨ ਕੀਤੇ ਤਾਂ ਗੁਰੂ ਜੀ ਦਾ ਤੇਜ, 
ਪ੍ਰਤਾਪ, ਸੰਤ ਸਰੂਪ ਵੇਖ ਕੇ ਉਨ੍ਹਾਂ ਦਾ ਮਨ ਠੰਢਾ ਸੀਤ ਹੋ ਕੇ ਫਿਰ ਗਿਆ। ਬਾਕੀ ਦੀਵਾਨ 
ਮਤੀਰਾਮ ਮੁਨਸ਼ੀ, ਗੁਰਬਖ਼ਸ਼ ਆਦਿਕ ਗੁਰੂ ਜੀ ਦੇ ਮੁਸਾਹਿਬਾਂ ਨੇ ਗੁਰੂ ਜੀ ਤੋਂ ਚੋਰੀ ਗੱਲਾਂ 
ਬਾਤਾਂ ਕਰ ਕੇ ਐਡੇ ਨਰਮ ਬਣਾ ਲੀਤਾ ਕਿ ਜੋ ਕੁਛ ਉਨ੍ਹਾਂ ਨੂੰ ਗੁਰੂ ਜੀ ਨੇ ਆਖਿਆ ਓਹੋ ਮੰਨ 
ਕੇ ਦਿੱਲੀ ਵਲ ਮੁੜ ਗਏ। ਕਿਉਂਕਿ ਗੁਰੂ ਜੀ ਨੇ ਆਪੇ ਦਿੱਲੀ ਪਹੁੰਚਣ ਦਾ ਬਚਨ ਕਰ ਲੀਤਾ 
ਸੀ। ਉਨ੍ਹਾਂ ਨੇ ਗੁਰੂ ਜੀ ਦਾ ਓਹੋ ਇਕਰਾਰ ਔਰੰਗੇ ਨੂੰ ਜਾ ਸੁਣਾਇਆ ਜਿਸ ਨੂੰ ਸੁਣ ਕੇ ਪਾਸੋਂ 
ਰਾਮਰਾਇ ਨੇ ਭੀ ਕਹਿ ਦਿੱਤਾ ਕਿ ਓਹ ਕਦੇ ਝੂਠਾ ਬਚਨ ਨਹੀਂ ਕਰਦੇ। ਹੁਣ ਨਚਿੰਤ ਰਹੋ 
ਆਪੇ ਆ ਜਾਣਗੇ। 
ਏਧਰ ਗੁਰੂ ਸਾਹਿਬ ਜੀ ਨੇ ਭੀ ਅਕਾਲ ਪੁਰਖ ਦਾ ਭਾਣਾ ਏਸੇ ਤਰ੍ਹਾਂ ਹੋਣਾ ਸਮਝ ਕੇ ਦਿੱਲੀ ਵਲ ਤੁਰਨ 
ਦੀ ਤਿਆਰੀ ਕਰ ਦਿੱਤੀ। ਜਦ ਮਹਿਲਾਂ ਵਿੱਚ ਮਾਤਾ ਨਾਨਕੀ ਜੀ ਨੂੰ ਮਿਲਨ ਗਏ ਤਾਂ ਪੁੱਤਰ 
ਦਾ ਵਿਯੋਗ ਹੋਣਾ ਦੇਖ ਕੇ ਮਾਤਾ ਬੜੀ ਬਯਾਕੁਲ ਹੋ ਗਈ। ਹੁਣ ਮਾਤਾ ਦੇ ਪ੍ਰਥਾਇ ਗੁਰੂ ਜੀ ਨੇ 
ਆਪਣੇ ਮਹਿਲ ਸ੍ਰੀ ਗੁਜਰੀ ਜੀ ਆਦਿਕ ਸਾਰੇ ਕੁਟੰਬ ਨੂੰ ਨਿਰਮੋਹ ਕਰਨ ਵਾਸਤੇ ਆਪਣੀ 
ਸੱਚੀ ਬਾਣੀ ਤੇ ਆਤਮਕ ਸ਼ਕਤੀ ਨਾਲ ਐਸਾ ਬ੍ਰਹਮਗਯਾਨ ਦ੍ਰਿੜ੍ਹ ਕਰਾ ਦਿੱਤਾ ਕਿ ਜਿਸ ਤੋਂ 
ਉਨ੍ਹਾਂ ਨੇ ਏਹ ਨਿਸਚੇ ਜਾਣ ਲੀਤਾ ਕਿ ਸੰਸਾਰ ਵਿੱਚ ਸਰੀਰਾਂ ਦਾ ਸੰਬੰਧ ਠੀਕ ਐਉਂ' ਹੈ, ਜਿਕੂੰ 
ਨਦੀ ਦੇ ਪ੍ਰਵਾਹ ਨਾਲ ਕਿਣਕੇ ਅਤੇ ਰਾਤਰੀ ਨੂੰ ਬ੍ਰਿਛ ਵਿੱਚ ਪੰਛੀ 'ਕੱਠੇ ਹੋ ਵਿਛੜਦੇ ਰਹਿੰਦੇ 
ਹਨ। ਏਸੇ ਪੁਕਾਰ ਆਪੋ ਆਪਣੀ ਵਾਸ਼ਨਾ ਤੇ ਪਾਲਬਧ ਅਨੁਸਾਰ ਸੰਬੰਧੀਆਂ ਦਾ ਵਿਛੜਣਾ 
ਮਿਲਨਾ ਹੁੰਦਾ ਹੈ: 
ਸੰਜੋਗੁ ਵਿਜੋਗੁ ਦੁਇ ਕਾਰ ਚਲਾਵਹਿ ਲੇਖੇ ਆਵਹਿ ਭਾਗ ॥ 
(ਜਪੁ, ਮ੩ ੧ - ੬) 


ਭਾਵੇਂ ਗੁਰੂ ਜੀ ਦੇ ਬਚਨ ਸੁਣ ਕੇ ਮਾਤਾ ਸਾਹਿਬ ਜੀ ਨੂੰ ਏਹ ਨਿਸਚਾ ਪੱਕਾ ਦ੍ਰਿੜ੍ਹ ਹੋ ਗਿਆ ਸੀ ਕਿ 
ਠੀਕ ਜਗਤ ਮਿੱਥਯਾ ਹੈ, ਕੋਈ ਕਿਸੇ ਦਾ ਸਾਥੀ ਸੰਬੰਧੀ ਨਹੀਂ ਹੋਯਾ ਅਰ ਨਾ ਹੋਵੇਗਾ। ਪਰ 
ਤਾਂ ਭੀ ਕੁਦਰਤੀ ਮੋਹ ਨੇ ਮਾਤਾ ਜੀ ਦੇ ਦਿਲ ਵਿੱਚ ਅਜੇਹਾ ਧਮਰੋਲ ਪਾਯਾ ਜੋ ਸਭ ਗਯਾਨ 
ਧਯਾਨ ਭੁਲਾ ਦਿੱਤਾ। ਇਸ ਮੋਹ ਦੇ ਦੂਰ ਕਰਨ ਵਾਸਤੇ ਗੁਰੂ ਜੀ ਨੇ: 
ਸਾਧੋ ਰਚਨਾ ਰਾਮ ਬਨਾਈ ॥ 
ਇਕਿ ਬਿਨਸੈ ਇਕ ਅਸਥਿਰੁ ਮਾਨੈ ਅਚਰਜੁ ਲਖਿਓ ਨ ਜਾਈ ॥੧॥ ਰਹਾਉ ॥ 


ਅਹਿਦੀਏ ਉਨ੍ਹਾਂ ਦਾ ਨਾਮ ਸੀ ਜੋ ਬਾਦਸ਼ਾਹ ਵਲੋਂ ਕਿਸੇ ਜ਼ਰੂਰੀ ਕੰਮ ਵਾਸਤੇ ਭੇਜੇ ਜਾਂਦੇ ਸੇ, ਤੇ ਉਹ ਮੰਜੇ ਉੱਤੇ ਨੰਬਰਦਾਰਾਂ ਦੇ ਸਿਰ 
ਚੜ੍ਹ ਕੇ ਜਾਯਾ ਕਰਦੇ ਸੇ। ਅਰਥਾਤ ਇੱਕ ਪਿੰਡ ਦੇ ਪੈਂਚ ਉਨ੍ਹਾਂ ਦਾ ਮੰਜਾ ਚੁੱਕ ਚੁਕਾ ਕੇ ਦੂਜੇ ਪਿੰਡ ਆਉਂਦੇ। ਏਸ ਤਰ੍ਹਾਂ ਉਹ ਦਿਲੀਓ' 
ਚੱਲ ਕੇ ਮੁੜ ਦਿੱਲੀ ਜਾ ਪਹੁੰਚੇ। 

ਕਾਮ ਕ੍ਰੋਧ ਮੋਹ ਬਸਿ ਪ੍ਰਾਨੀ ਹਰਿ ਮੂਰਤਿ ਬਿਸਰਾਈ ॥ 

ਝੁਠਾ ਤਨੁ ਸਾਚਾ ਕਰਿ ਮਾਨਿਓ ਜਿਉ ਸੁਪਨਾ ਰੈਨਾਈ ॥੧॥ 

ਜੋ ਦੀਸੈ ਸੋ ਸਗਲ ਬਿਨਾਸੈ ਜਿਉ ਬਾਦਰ ਕੀ ਛਾਈ ॥ 

ਜਨ ਨਾਨਕ ਜਗੁ ਜਾਨਿਓ ਮਿਥਿਆ ਰਹਿਓ ਰਾਮ ਸਰਨਾਈ ॥੨॥੨॥ 


(ਗਉੜੀ, ਮ੧ ੯ - ੨੧੯) 
ਇਹ ਜਗਿ ਮੀਤੁ ਨ ਦੇਖਿਓ ਕੋਈ ॥ 
ਸਗਲ ਜਗਤੁ ਅਪਨੈ ਸੁਖਿ ਲਾਗਿਓ ਦੁਖ ਮੈ ਸੰਗਿ ਨ ਹੋਈ ॥੧॥ ਰਹਾਉ ॥ 
ਦਾਰਾ ਮੀਤ ਪੂਤ ਸਨਬੰਧੀ ਸਗਰੇ ਧਨ ਸਿਉ ਲਾਗੇ ॥ 
ਜਬ ਹੀ ਨਿਰਧਨ ਦੇਖਿਓ ਨਰ ਕਉ ਸੰਗੁ ਛਾਡਿ ਸਭ ਭਾਗੇ ॥੧॥ 
ਕਹਉ ਕਹਾ ਯਿਆ ਮਨ ਬਉਰੇ ਕਉ ਇਨ ਸਿਉ ਨੇਹੁ ਲਗਾਇਓ ॥ 
ਦੀਨਾ ਨਾਥ ਸਕਲ ਭੈ ਭੰਜਨ ਜਸੁ ਤਾ ਕੋ ਬਿਸਰਾਇਓ ॥੨॥ 
ਸੁਆਨ ਪੂਛ ਜਿਉ ਭਇਓ ਨ ਸੂਧਉ ਬਹੁਤੁ ਜਤਨੁ ਸੈ ਕੀਨਉ ॥ 
ਨਾਨਕ ਲਾਜ ਬਿਰਦ ਕੀ ਰਾਖਹੁ ਨਾਮੁ ਤੁਹਾਰਉ ਲੀਨਉ ॥੩॥੯॥ 
(ਸੋਰਠਿ, ਮ੪ ੯ - ੬੩੩) 
ਜਗ ਰਚਨਾ ਸਭ ਝੂਠ ਹੈ ਜਾਨਿ ਲੇਹੁ ਰੇ ਮੀਤ ॥ 
ਕਹਿ ਨਾਨਕ ਬਿਰੁ ਨਾ ਰਹੈ ਜਿਉ ਬਾਲੂ ਕੀ ਭੀਤਿ ॥੪੯॥ 
(ਸਲੋਕ, ਮ ੯ - ੧੪੨੯) 
ਏਹੋ ਜੇਹੇ ਅਨੇਕ ਸ਼ਬਦ ਵੈਰਾਗ ਤੇ ਵਿਚਾਰ ਦੇ ਸੁਣਾ ਕੇ ਮਾਤਾ ਜੀ ਨੂੰ ਜੀਵਨ ਮੁਕਤਿ ਸਵਸਥਾ ਦੇ 
ਅਧਿਕਾਰੀ ਤੋਂ ਸੱਚਮੁਚ ਨਿਰਮੋਹ ਕਰ ਦਿੱਤਾ। ਫੇਰ ਸ੍ਰੀ ਗੁਜਰੀ ਜੀ ਨੂੰ ਤੇ ਮਾਤਾ ਜੀ ਨੂੰ 
ਸਾਹਿਬਜ਼ਾਦੇ ਦਾ ਪਾਲਣ ਪੋਸ਼ਣ ਤੇ ਘਰ ਦਾ ਵਿਹਾਰ ਸੌਂਪ ਕੇ ਬਾਹਰ ਸਭਾ ਵਿੱਚ ਆ ਬੈਠੇ। 
ਨਾਮੀ ਨਾਮੀ ਸਿੱਖਾਂ ਤੇ ਮਸੰਦਾਂ ਨੂੰ ਸਾਹਿਬਜ਼ਾਦੇ ਦੀ ਟਹਿਲ ਸੇਵਾ ਤੇ ਆਗਯਾ ਵਿੱਚ ਸਾਵਧਾਨ 
ਰਹਿਣ ਦਾ ਹੁਕਮ ਦੇ, ਅਰਦਾਸ ਕਰ, ਦਸਾਂ ਕੁ ਅਸਵਾਰਾਂ ਨਾਲ ੧੧ ਹਾੜ ਸੰਮਤ ੧੭੩੨ 
ਬਿਕ੍ਰਮੀ ਨੂੰ ਅਨੰਦਪੁਰੋਂ ਚੜ੍ਹ ਕੇ ਗੁਰੂ ਸਾਹਿਬ ਜੀ ਜਾ ਰਹੇ। ਸੂਰਜ ਮੱਲ ਆਦਿਕ ਸਾਰੇ 
ਪਰਵਾਰ ਨੇ ਮਿਲ ਕੇ ਬੜਾ ਸ਼ੋਕ ਪ੍ਰਗਟ ਕੀਤਾ। ਗੁਰੂ ਸਾਹਿਬ ਜੀ ਨੇ ਸਭ ਨੂੰ ਧੀਰਜ ਗਿਆਨ 
ਦਿਵਾ ਕੇ ਈਸ਼ੂਰ ਭਾਵੀ ਉੱਤੇ ਰਾਜ਼ੀ ਰਹਿਨਾ ਦ੍ਰਿੜ ਕਰਾ ਦਿੱਤਾ। ਦੂਜੇ ਦਿਨ ਆਪਣੇ ਵੱਡਿਆਂ 
ਦੇ ਅਸਥਾਨਾਂ ਪੁਰ ਕੜਾਹ ਪ੍ਰਸ਼ਾਦ ਵਰਤਾ ਕੇ, ਪਰਵਾਰ ਨੂੰ ਮਿਲ, ਰਾਤ੍ਰੀ ਨੂੰ ਭਰਤਗੜ੍ਹ ਜਾ 
ਰਹੇ। ਰੋਪੜ, ਮਕਾਰਾਂ ਪੁਰ, ਕਬੂਲ ਪੁਰ, ਨਨਹੇੜੀ ਆਦਿਕ ਪਿੰਡਾਂ ਵਿੱਚ ਉੱਤਰ ਉੱਤਰ 
ਸਿੱਖਾਂ ਨੂੰ ਸਤਿਨਾਮ ਦਾ ਉਪਦੇਸ਼ ਦ੍ਰਿੜਾ ਕੇ ਕਲਿਆਨ ਦੇ ਅਧਿਕਾਰੀ ਕਰ, (ਸੈਫਾਬਾਦ, 
ਬਹਾਦਰਗੜ੍ਹ ਪਹੁੰਚਣਾ) ਸੈਫ਼ਾਬਾਦ ਸੈਫ ਅਲੀ ਖਾਂ ਦੇ ਪ੍ਰੇਮ ਦੇ ਖਿੱਚੇ ਹੋਏ ਪਟਿਆਲੇ ਤੋਂ ਚਾਰ ਕੋਹ 
ਉੱਤਰ ਵੱਲ (ਜਿਥੇ ਹੁਣ ਬਹਾਦਰ ਗੜ੍ਹ ਨਾਮੇ ਕਿਲ੍ਹਾ ਬਸਤੀ ਹੈ) ਆ ਉੱਤਰੇ। ਸੱਯਦ ਸੈਫ 
ਅਲੀ ਖਾਂ ਨੂੰ ਖ਼ਬਰ ਹੋਈ ਤਾਂ ਪ੍ਰਾਰਥਨਾ ਕਰ ਕੇ ਆਪਣੇ ਘਰ ਲੈ ਗਿਆ। ਘੋੜਿਆਂ ਨੂੰ ਦਾਣਾ 
ਘਾਹ, ਸਿੱਖਾਂ ਨੂੰ ਰਸਦ ਬਾਂਛਿਤ ਦਿੰਦਾ ਰਿਹਾ। ਦੋ ਮਹੀਨੇ ਗੁਰੂ ਜੀ ਨੂੰ ਵੱਡੇ ਪ੍ਰੇਮ ਨਾਲ ਰੱਖ 
ਮਨ, ਤਨ, ਧਨ ਕਰ ਕੇ ਸੇਵਾ ਕੀਤੀ। ਕਿਉਂਕਿ ਸੈਫ਼ ਅਲੀ ਖਾਂ ਏਦੂੰ ਪਹਿਲੇ ਭੀ ਕਈ ਵਾਰੀ 
ਗੁਰੂ ਜੀ ਦੀ ਸੇਵਾ, ਸਤਸੰਗ ਵਿੱਚ ਅਨੰਦਪੁਰ ਰਹਿ ਆਇਆ ਸੀ। ਭਾਵੇਂ ਸੇਵਾ ਸਤਸੰਗ ਤਾਂ 
ਓਹ ਸਰਬ ਪ੍ਰਕਾਰ ਦੇ ਸਾਧੂਆਂ ਦੀ ਕਰਦਾ ਰਹਿੰਦਾ, ਪਰ ਆਤਮ ਗਯਾਨ ਗੁਰੂ ਤੇਗ ਬਹਾਦਰ 
ਜੀ ਦੀ ਕ੍ਰਿਪਾ ਨਾਲ ਹੋਣੇ ਕਰ ਆਪਣੇ ਆਪ ਨੂੰ ਗੁਰੂ ਜੀ ਦਾ ਮੁਰੀਦ ਮੰਨਦਾ ਸੀ। ਦਿਨੇ ਤਾਂ 
ਗੁਰੂ ਸਾਹਿਬ ਜੀ ਬਾਗ਼ ਵਿੱਚ ਜੋ ਬੰਗਲਾ` ਸੀ; ਓਥੇ ਰਹਿੰਦੇ, ਰਾੜ੍ਹੀ ਨੂੰ ਉਸ ਦੇ ਘਰ। 


`ਜਿੱਥੇ ਸੈਫ ਅਲੀ ਖਾਂ ਦਾ ਘਰ ਸੀ ਓਥੇ ਹੁਣ ਬਹਾਦਰ ਗੜ ਨਾਮੇ ਕਿਲ੍ਹਾ ਹੈ। ਸੰਮਤ ੧੮੮੩ ਬਿਕ੍ਰਮੀ ਨੂੰ ਜਦ ਮਹਾਰਾਜੇ ਕਰਮ ਸਿੰਘ 
ਪਟਿਆਲੇ ਵਾਲੇ ਨੇ ਸੈਫਾਬਾਦ ਨੂੰ ਉਜਾੜ ਕੇ ਪਟਿਆਲੇ ਵਿੱਚ ਵਸਾਯਾ ਤਾਂ ਓਥੇ ਕਿਲ੍ਹਾ ਬਹਾਦਰ ਗੜ ਗੁਰੂ ਤੇਗ ਬਹਾਦਰ ਜੀ ਦੇ ਨਾਮ 
ਪੁਰ ਬਨਵਾਯਾ। ਓਦੋਂ ਦੋ ਹੀ ਥਾਈਂ ਦੋ ਗੁਰਦਵਾਰੇ ਤਯਾਰ ਕਰਾ ਦਿੱਤੇ ਜੋ ਹੁਣ ਤੱਕ ਇੱਕ ਬਾਹਰ, ਦੂਜਾ ਕਿਲ੍ਹੇ ਵਿੱਚ ਹੈ ਅਤੇ ਸੈਫ਼ 

ਗੁਰੂ ਸਾਹਿਬ ਜੀ ਦਾ ਸੈਫ਼ਾਬਾਦ ਠਹਿਰਨਾ ਸੁਣ ਕੇ ਸਤਸੰਗੀ ਲੋਕ ਹਿੰਦੂ ਮੁਸਲਮਾਨ ਗ੍ਰੇਹੀ ਫ਼ਕੀਰ ਬਹੁਤ 
"ਕੱਠੇ ਹੋ ਗਏ, ਜਿਸ ਕਰ ਕੇ ਹਰ ਵੇਲੇ ਸਤਸੰਗ ਦੀ ਚਰਚਾ ਦਾ ਪਰਚਾ ਬਣਿਆ ਰਹੇ। ਸੈਫ਼ 
ਅਲੀ ਖ਼ਾਂ ਸਭ ਤਰ੍ਹਾਂ ਸਭ ਦੀ ਸੇਵਾ ਕਰਦਾ ਰਿਹਾ। ਓਸ ਸਮੇਤ ਚੌਧਰੀ ਧੰਮੇ ਆਦਿਕ 
ਸਤਸੰਗੀਆਂ ਨੇ ਤਾਂ ਬਹੁਤ ਚਾਹਿਆ ਕਿ ਗੁਰੂ ਜੀ ਏਥੇ ਹੀ ਰਹਿਣ ਪਰ ਗੁਰੂ ਸਾਹਿਬ ਜੀ ਨੇ 
ਧਰਮ ਵਾਸਤੇ ਸੀਸ ਦੇਣਾ ਸੀ, ਨਾ ਹਟੇ। ੧੭ ਅੱਸੂ ਨੂੰ ਸੈਫਾਬਾਦੋਂ ਤੁਰ ਕੇ; ਜਿੱਥੇ ਹੁਣ 
ਪਟਿਆਲੇ ਮੋਤੀ ਬਾਗ਼ ` ਪਾਸ ਗੁਰਦ੍ਰਾਰਾ ਹੈ, ਜਾ ਰਹੇ। ਕਾਇਮਪੁਰ, ਬਿਲਾਸਪੁਰ ਦੇ 
ਵਿਚਕਾਰ ਓਥੇ ਰਾਤ ਰਹਿ ਕੇ ਕਸਬੇ ਸਮਾਣੇ ਤੋਂ ਦੱਖਣ ਵੱਲ ਜਾ ਉੱਤਰੇ। ਸਿੱਖਾਂ ਨੇ ਸੇਵਾ 
ਕੀਤੀ। ਓਥੋਂ ਦਾ ਉਮਰਾ (ਸਮਣੇ ਪਹੁੰਚਣਾ) ਮੁਹੰਮਦ ਬਖ਼ਸ਼ ਮੜਲ ਰਾਜਪੂਤ ਸੈਫ਼ ਅਲੀ ਖਾਂ ਦੇ 
ਮਕਾਨ ਪੁਰ ਕਈ ਦਿਨ ਰਹਿ ਕੇ ਗੁਰੂ ਸਾਹਿਬ ਜੀ ਦੀ ਸੰਗਤ ਕਰ ਆਇਆ ਸੀ। ਏਸ ਕਰ 
ਕੇ ਗੁਰੂ ਜੀ ਨੂੰ ਸੱਚੇ ਬ੍ਰਹਮ ਗਯਾਨੀ ਤੇ ਸਰਬ ਸ਼ਕਤੀਵਾਨ ਮੰਨਦਾ ਸੀ। ਆਗਮਨ ਸੁਣ ਕੇ 
ਪਾਸ ਆਇਆ। ਦੁੱਧ ਮਠਿਆਈ ਹਿੰਦੂਆਂ ਤੋਂ ਚੁਕਾ ਲਿਆਇਆ। ਬਚਨ ਬਿਲਾਸ ਸੁਣ ਕੇ 
ਨਿਹਾਲ ਹੋਯਾ। ਜਦ ਮੁੜ ਕੇ ਘਰ ਨੂੰ ਗਿਆ ਤਾਂ ਉਸ ਨੇ ਸ਼ਹਿਰ ਵਿੱਚ ਬਾਦਸ਼ਾਹੀ ਸਵਾਰ 
ਫਿਰਦੇ ਦੇਖੇ। ਪੁੱਛਿਆ ਤਾਂ ਉਨ੍ਹਾਂ ਦੱਸਿਆ ਕਿ ਗੁਰੂ ਤੇਗ ਬਹਾਦਰ ਜੀ ਨੂੰ ਔਰੰਗਜ਼ੇਬ 
ਬਾਦਸ਼ਾਹ ਨੇ ਅਹਿਦੀਏ ਭੇਜ ਕੇ ਬੁਲਾਇਆ ਸੀ। ਗੁਰੂ ਜੀ ਨੇ ਆਪੇ ਦਿੱਲੀ ਪਹੁੰਚਣ ਦਾ 
ਬਚਨ ਕਰ ਲੀਤਾ ਸੀ। ਹੁਣ ਪਹੁੰਚੇ ਨਹੀਂ। ਅਸੀਂ ਉਨ੍ਹਾਂ ਨੂੰ ਲੱਭਦੇ ਫਿਰਦੇ ਹਾਂ। ਲੱਭ ਜਾਣ ਤਾਂ 
ਦਿੱਲੀ ਪੁਚਾ ਕੇ ਇਨਾਮ ਲਵਾਂਗੇ। ਏਹ ਗੱਲ ਸੁਣ ਕੇ ਮੁਹੰਮਦ ਬਖ਼ਸ਼ ਦੇ ਅੰਦਰ ਹੌਲ ਪੈ 
ਗਿਆ। ਉਨ੍ਹਾਂ ਨੂੰ ਤਾਂ ਦੂਜੇ ਪਾਸੇ ਵੱਲ ਟਾਲਿਆ ਆਪ ਤੇ ਪੁੱਠੇ ਪੈਰੀਂ ਗੁਰੂ ਜੀ ਦੇ ਪਾਸ ਆਯਾ 
ਤੇ ਸਾਰਾ ਹਾਲ ਸੁਣਾ ਕੇ ਅਰਜ਼ ਕੀਤੀ ਕਿ ਆਪ ਮੇਰੀ ਗੜ੍ਹੀ ਵਿੱਚ ਚੱਲ ਰਹੋ। ਗੁਰੂ ਸਾਹਿਬ 
ਜੀ ਦੇ ਨਾ ਹਰਖ ਨਾ ਸ਼ੋਕ, ਪ੍ਰਸੰਨ ਬਦਨ ਹੱਸ ਕੇ ਆਖਣ ਲੱਗੇ, “ਭਾਈ ! ਪ੍ਰਭੂ ਦਾ ਹੁਕਮ 
ਜਿਕੂੰ ਹੈ ਓਸੇ ਤਰ੍ਹਾਂ ਵਰਤੇਗਾ। ਹੁਣ ਸਾਡੇ ਥੋਹੜੇ ਦਿਨ ਰਹਿੰਦੇ ਹਨ। ਏਹ ਠੀਕਰਾ ਔਰੰਗੇ ਦੇ 
ਸਿਰ ਭੰਨਨਾ ਹੈ। ਤਾਂ ਹੀ ਅਸੀਂ ਓਧਰੇ ਜਾ ਰਹੇ ਹਾਂ। ਤੂੰ ਜਰਾ ਗ਼ਮ ਨਾ ਕਰ। ਅਸੀਂ ਆਹ 
ਸਾਢੇ ਤਿੰਨ ਹੱਥ ਦੇਹ ਨਹੀਂ, ਏਸ ਦੇ ਸਾਖੀ ਪਾਰਬੂਹਮ ਰੂਪ ਹਾਂ। ਇੱਕ ਦਿਨ ਏਸ ਹੱਡ ਚੰਮ 
ਦੇ ਥੈਲੇ ਮਹਾਂ ਮੈਲੇ ਕੁਚੈਲੇ ਨੂੰ ਛੱਡਣਾ ਹੈ। ਅਵਤਾਰ ਪੈਗੰਬਰ ਛੱਡਦੇ ਰਹੇ ਹਨ। ਤਾਂ ਤੇ ਏਸ ਦੇ 
ਗਾਹਕ ਚਮਾਰ ਦੇ ਮੱਥੇ ਚੰਮ ਕਿਉਂ ਨਾ ਮਾਰੀਏ? ਸਾਨੂੰ ਤਾਂ ਏਸ ਦੇਹ ਦੇ ਰਹਿਣੇ ਅਰ ਜਾਣ 
ਦਾ ਜਰਾ ਭਰ ਹਰਖ ਸ਼ੋਕ ਨਹੀਂ। ਤੂੰ ਸਤਸੰਗੀ ਹੋ ਕੇ ਐਡਾ ਸੰਸਾ ਕਿਉਂ ਕਰਦਾ ਹੈਂ? ਸਾਡੀ 
ਸੰਗਤ ਦਾ ਫ਼ਲ ਏਹੋ ਹੈ ਕਿ ਤਨ, ਧਨ, ਕੁਟੰਬ ਤੋਂ ਨਿਰਮੋਹ ਰਹਿ ਕੇ ਪਰਮਾਨੰਦ ਵਿੱਚ ਮਗਨ 
ਤੇ ਪ੍ਰਭੂ ਦੀ ਭਾਵੀ ਉੱਤੇ ਪ੍ਰਸੰਨ ਰਹਿ ਕੇ ਦੁਨੀਆਂ ਨੂੰ ਮਿਥਿਆ ਸੂਪਨ ਸਮਾਨ ਮੰਨਣਾ। ” 
ਯਥਾ: 

ਮਨ ਕਹਾ ਬਿਸਾਰਿਓ ਰਾਮ ਨਾਮੁ ॥ 
ਤਨੁ ਬਿਨਸੈ ਜਮ ਸਿਉਂ ਪਰੈ ਕਾਮੁ ॥੧॥ ਰਹਾਉ ॥ 


ਅਲੀ ਖ਼ਾਂ ਦੀ ਕਬਰ ਦੀ ਆਬਾਦੀ ਵਾਸਤੇ ਇੱਕ ਖੂਹ ਮਾਫ਼ੀ ਤੇ ਇੱਕ ਪਿੰਡ ਉਸ ਦੀ ਉਲਾਦ ਨੂੰ ਦਿੱਤਾ ਸੀ ਜੋ ਹੁਣ ਉਸ ਦੀ ਉਲਾਦ 
ਚੰਗੀ ਨਾ ਰਹਿਣੇ ਕਰ ਪਿੰਡ ਖੁਸ ਗਿਆ ਹੈ ਅਤੇ ਖੂਹ ਹੈ। 

`'ਇਹ ਗੁਰਦ੍ਰਾਰਾ ੧੯੦੯ ਬਿਕੂਮੀ ਨੂੰ ਮੇਰੇ ਸਾਹਮਣੇ ਬਣਿਆ ਹੈ ਪਰ ਬਣਨ ਦੀ ਅਚਰਜ ਕਥਾ ਹੈ। ਇੱਕ ਦਿਨ ਸ: ੧੮੯੮ 
ਬਿਕ੍ਰਮੀ ਨੂੰ ਮਹਾਰਾਜ ਕਰਮ ਸਿੰਘ ਨੇ ਏਥੇ ਵਾਂਸ ਉੱਤੇ ਗੜਵਾ ਰਖਵਾ ਕੇ ਫੌਜ ਨੂੰ ਹੁਕਮ ਦਿੱਤਾ ਕਿ ਨਿਸ਼ਾਨੇ ਮਾਰੋ, ਅਨੇਕ ਸਿੱਖਾਂ 
ਸਰਦਾਰਾਂ ਨੇ ਬੰਦੂਕਾਂ ਚਲਾਈਆਂ ਕਿਸੇ ਦੀ ਗੋਲੀ ਨਾ ਲੱਗੀ। ਏਥੋਂ ਪੁਟਵਾ ਕੇ ਦੂਜੀ ਜਗ੍ਹਾ ਵਾਂਸ ਗਡਿਆ ਤਾਂ ਅਨੇਕ ਗੜਵੇ ਉਡਾਏ 
ਗਏ। ਮਹਾਰਾਜੇ ਨੇ ਫੇਰ ਏਸੇ ਥਾਂ ਨਿਸ਼ਾਨਾਂ ਗਡਵਾਯਾ। ਬੰਦੂਕਾਂ ਚਲਵਾਈਆਂ ਫੇਰ ਭੀ ਕਿਸੇ ਦੀ ਗੋਲੀ ਨਾ ਲੱਗੀ। ਏਸੇ ਤਰ੍ਹਾਂ ਚਾਰ 
ਵਾਰੀ ਏਥੇ ਅਤੇ ਹੋਰ ਥਾਂ ਨਿਸ਼ਾਨਾ ਰਖਵਾਇਆ। ਏਥੇ ਚਾਰੇ ਵਾਰੀ ਕਿਸੇ ਦੀ ਗੋਲੀ ਨਾ ਲਗੀ। ਮਹਾਰਾਜੇ ਨੇ ਏਸ ਜਗ੍ਹਾ ਨੂੰ ਬਰਕਤ 
ਵਾਲੀ ਸਮਝ ਕੇ ਚੌਤਰਾ ਬਨਵਾ ਦਿੱਤਾ। ਓਦੋਂ ਏਥੇ ਰਾਣੀ ਹੁਕਮਾ ਦਾ ਬਾਗ਼ ਵੈਰਾਨ ਜਿਹਾ ਸੀ। ਪ੍ਰਾਚੀਨ ਕਈ ਸਿੱਖਾਂ ਨੇ ਅਰ ਇੱਕ 
ਅੱਸੀ ਬਰਸ ਦੇ ਮੀਏਂ' ਨੇ ਗਵਾਹੀ ਦਿੱਤੀ ਕਿ ਏਥੇ ਗੁਰੂ ਤੇਗ ਬਹਾਦਰ ਜੀ ਸੈਫਾਬਾਦ ਤੋਂ ਸਮਾਣੇ ਨੂੰ ਜਾਂਦੇ ਹੋਏ ਰਹਿ ਕੇ ਗਏ ਹਨ। ਏਸ 
ਕਰ ਕੇ ਫੇਰ ਏਥੇ ਮਹਾਰਾਜੇ ਨਰਿੰਦਰ ਸਿੰਘ ਨੇ ਗੱਦੀ ਤੇ ਬੈਠ ਕੇ ਅਬਚਲ ਨਗਰ ਤੇ ਆਨੰਦਪੁਰ ਆਦਿਕ ਸਭਨਾਂ ਗੁਰਦ੍ਰਾਰਿਆਂ ਤੋਂ 
ਮੋਹਰਾਂ ਲਗਵਾ ਕੇ ਆਗਜਾ ਲੈ ਕੇ ਏਥੇ ਗੁਰਦ੍ਰਾਰਾ ਬਣਵਾ ਕੇ ਲੰਗਰ ਲਾ ਦਿੱਤਾ ਜੋ ਹੁਣ ਹੈ। 

ਇਹੁ ਜਗੁ ਧੂਏ ਕਾ ਪਹਾਰ ॥ 
ਤੈ ਸਾਚਾ ਮਾਨਿਆ ਕਿਹ ਬਿਚਾਰਿ ॥੧॥ 
ਧਨੁ ਦਾਰਾ ਸੰਪਤਿ ਗ੍ਰੇਹ ॥ 
ਕਛੁ ਸੰਗਿ ਨ ਚਾਲੈ ਸਮਝ ਲੇਹ ॥੨॥ 
ਇਕ ਭਗਤਿ ਨਾਰਾਇਨ ਹੋਇ ਸੰਗਿ ॥ 
ਕਹੁ ਨਾਨਕ ਭਜੁ ਤਿਹ ਏਕ ਰੰਗਿ ॥੩॥੪॥ 
(ਬਸੰਤੁ, ਮ੧ ੯ - ੧੧੮੬/੮੭) 
ਏਹ ਬਚਨ ਸੁਣ ਕੇ ਮੁਹੰਮਦ ਬਖ਼ਸ਼ ਨੇ ਆਖਿਆ, “ਮਹਾਰਾਜ! ਹੋ ਤਾਂ ਠੀਕ ਐਸੇ ਹੀ ਜੈਸੇ ਆਪ 
ਆਖਦੇ ਹੋ ਪ੍ਰੰਤੂ ਬ੍ਰਹਮ ਗਯਾਨੀ ਸੱਤਪੁਰਖਾਂ ਦੀ ਦੇਹ ਅਨੰਤ ਜੱਗਯਾਸੀ ਜਨਾਂ ਦੀ ਕਲਯਾਣ 
ਲਈ ਹੁੰਦੀ ਹੈ। ਜਿਸ ਤੋਂ ਐਡਾ ਅਮੋਲਕ ਕੈਵੱਲਯ ਮੁਕਤੀ ਦੇਣ ਵਾਲਾ ਬੁਹਮ ਗਿਆਨ ਪ੍ਰਾਪਤ 
ਹੋਵੇ, ਉਸ ਦੀ ਰੱਖਯਾ ਕਰਨੀ ਭੀ ਅਵੱਸ਼ਯ ਉਚਿਤ ਹੈ। ਭਾਵੇਂ ਆਪ ਨੂੰ ਤਾਂ ਇਛਾ ਨਹੀਂ, ਪਰ 
ਮੇਰੇ ਜੇਹੇ ਜਗਯਾਸੀ ਤਾਂ ਆਪਣੀ ਕਲਯਾਣ ਵਾਸਤੇ ਆਪ ਦੇ ਸਰੀਰ ਦੀ ਸੁਖ ਮਨਾਂਵਦੇ ਹਨ। 
ਤਾਂ ਤੇ ਓਨ੍ਹਾਂ ਦੀ ਇੱਛਾ ਪੂਰੀ ਕਰਨ ਵਾਸਤੇ ਆਪ ਕ੍ਰਿਪਾ ਕਰੋ। ਸੇਵਕ ਦੀ ਹਵੇਲੀ ਵਿੱਚ ਚੱਲ 
ਬਿਰਾਜੋ।” ਉਸ ਦੀ ਅਤਯੰਤ ਸੱਚੇ ਦਿਲੋਂ ਪ੍ਰੀਤ ਵੇਖ ਕੇ ਗੁਰੂ ਜੀ ਨੇ ਆਪਣੇ ਸਾਥੀਆਂ ਨੂੰ 
ਭਾਵੇਂ ਸੈਫ਼ਾਬਾਦੋਂ ਭੀ ਪਿੱਛੇ ਮੋੜ ਦਿੱਤਾ ਸੀ। ਪਰ ਹੁਣ ਫੇਰ ਸਭ ਨੂੰ ਤਾੜ ਕੇ ਚੰਗੀ ਤਰ੍ਹਾਂ ਕਹਿ 
ਦਿੱਤਾ ਕਿ ਅਸੀਂ ਤਾਂ ਧਰਮ ਪੁਰ ਕੁਰਬਾਨ ਹੋਣ ਲਈ ਜਰੂਰ ਦਿੱਲੀ ਜਾਣਾ ਹੈ। ਜਿਸ ਨੇ ਸਾਡੇ 
ਨਾਲ ਧਰਮ ਰੱਖਯਾ ਪੁਰ ਕਸ਼ਟ ਸਹਿਕੇ ਪ੍ਰਾਣ ਦੇਣੇ ਹੋਣ, ਓਹ ਚੱਲੋ। ਬਾਕੀ ਸਭ ਆਪਣੀ 
ਆਪਣੀ ਇੱਛਾਨੁਸਾਰ ਚਲੇ ਜਾਓ ਤੁਸਾਨੂੰ ਕੋਈ ਨਾ ਫੜੇਗਾ। ਕਈ ਕੁ ਏਹ ਹੁਕਮ ਸੁਣ ਕੇ 
ਸਿਰ ਧੁਨ ਧੁਨ ਮੱਥਾ ਟੇਕ ਟੇਕ ਸ਼ੋਕ ਦੇ ਦਰਯਾ ਵਿੱਚ ਗੋਤੇ ਖਾਂਦੇ ਤੇ ਹੰਝੂ ਵਹਾਉਂਦੇ ਆਪੋ 
ਆਪਣੇ ਪਿੰਡਾਂ ਵੱਲ ਤੁਰ ਗਏ ਅਤੇ ਕਈ ਸਿੱਖ ਅਨੰਦਪੁਰ ਸਾਹਿਬਜ਼ਾਦੇ ਪਾਸ ਜਾ ਰਹੇ। ਉਨ੍ਹਾਂ 
ਤੋਂ ਗੁਰੂ ਜੀ ਦੇ ਸਿਦਕ ਦੀਆਂ ਤੇ ਬਾਦਸ਼ਾਹੀ ਫ਼ੌਜ ਦੀਆਂ; ਜੋ ਗੁਰੂ ਜੀ ਨੂੰ ਢੂੰਡਦੀ ਫਿਰਦੀ 
ਸੀ, ਗੱਲਾਂ ਸੁਣ ਕੇ ਮਾਈਆਂ ਨੇ ਬਹੁਤ ਸੰਸਾ ਕੀਤਾ। 
ਏਧਰ ਦੀਵਾਨ ਮਤੀ ਰਾਮ, ਭਾਈ ਗੁਰਦਿੱਤਾ ਬੁੱਢੇ ਕਾ, ਭਾਈ ਦਿਆਲਾ ਮਨੀ ਸਿੰਘ ਦਾ ਚਾਚਾ, ਊਦਾ 
ਰਠੌੜ, ਭਾਈ ਜੈਤਾ ਮਜ਼ਹਬੀ ਸਿੱਖ ਜੋ ਫੇਰ ਜੀਉਣ ਸਿੰਘ ਨਾਮ ਤੇ ਉੱਘਾ ਹੋਯਾ ਹੈ; ਏਹਨਾਂ 
ਪੰਜਾਂ ਸਿਦਕੀ ਸਿੱਖਾਂ ਸਮੇਤ ਗੁਰੂ ਸਾਹਿਬ ਜੀ ਮੁਹੰਮਦ ਬਖ਼ਸ਼ ਦੀ ਗੜੀ ਵਿੱਚ ਚਲੇ ਗਏ। ਦੂਜੇ 
ਦਿਨ ਕਿਸੇ ਦੇ ਕਹੇ ਸ਼ਾਹੀ ਸਵਾਰ ਮੁਹੰਮਦ ਬਖ਼ਸ਼ ਦੇ ਦਰਵਾਜੇ ਅੱਗੇ ਜਾ ਖਲੋਤੇ। ਓਨ ਗੱਜ ਕੇ 
ਬੜੇ ਕ੍ਰੋਧ ਨਾਲ ਆਖਿਆ, “ਤੁਹਾਡੀ ਮੱਤ ਮਾਰੀ ਗਈ ਹੈ? ਕਿਸੇ ਮੇਰੇ ਵੈਰੀ ਦੇ ਆਖੇ ਤੁਸੀਂ 
ਮੇਰੇ ਬੂਹੇ ਆ ਖਲੋਤੇ ਹੋ। ਅਸੀਂ ਤਾਂ ਆਪ ਹਿੰਦੂਆਂ ਦੇ ਵੈਰੀ ਹਾਂ, ਜੇ ਹਿੰਦੂ ਦਾ ਪੀਰ ਸਾਡੇ ਹੱਥ 
ਲੱਗੇ ਤਾਂ ਅਸੀਂ ਐਡੇ ਕੀ ਨਿਭਾਗ ਹਾਂ ਜੋ ਢਿੱਲ ਕਰੀਏ? ਓਸੇ ਘੜੀ ਬਾਦਸ਼ਾਹ ਦੇ ਪਾਸ ਪੁਚਾ 
ਕੇ ਇੱਜ਼ਤ ਪਾਈਏ ਅਰ ਇਨਾਮ ਲਈਏ। ਭਲਾ ਏਹੋ ਜੇਹੀ ਵਡਿਆਈ ਨੂੰ ਕੌਣ ਨਹੀਂ 
ਚਾਹੁੰਦਾ? ਫੇਰ ਸਿੱਖਾਂ ਦੇ ਗੁਰੂ ਨਾਲ ਤਾਂ ਸਾਡਾ ਉੱਕਾ ਹੀ ਛੁਰੀ ਕਕੜੀ ਤੇ ਘੜੇ ਵੱਟੇ ਵਾਲਾ 
ਜੋੜ ਹੈ।? ਏਹੋ ਜੇਹੀਆਂ ਗੱਲਾਂ ਸੁਣ ਕੇ ਸ਼ਾਹੀ ਅਫਸਰ ਤੇ ਸਵਾਰ ਓਸ ਦੇ ਕਹਿਣੇ ਪਰ 
ਨਿਸਚਾ ਕਰ ਕੇ ਹੋਰ ਕਿਧਰੇ ਤੁਰ ਗਏ। ਭਾਵੇਂ ਏਹ ਬਾਤ ਬਹੁਤ ਭਜਾਨਕ ਸੀ, ਪਰ ਗੁਰੂ ਜੀ 
ਸੁਣ ਕੇ ਹਰਖ ਸ਼ੋਕ ਤੋਂ ਬਿਨਾਂ ਇੱਕ ਰਸ ਪਰਮਾਨੰਦ ਵਿੱਚ ਮਗਨ ਬੈਠੇ ਰਹੇ। ਮੁਹੰਮਦ ਬਖ਼ਸ਼ 
ਨੇ ਗੁਰੂ ਜੀ ਨੂੰ ਸੱਚੇ ਬੁਹਮਗਸਾਨੀ ਸਮਝ ਕੇ ਆਪਣੀ ਧੰਨ ਭਾਗਤਾ ਮੰਨੀ। 

ਬੱਦਮਿ ਓਰ ਤਾਂ ਏਰੋ ਚਾਹੁੰਦਾ ਸੀ ਕਿ ਗੁਰੂ ਸਾਹਿਬ ਜੀ ਰਮੇਸ਼ ਮੇਚੇ ਕਿਲ੍ਹੇ ਬਿਰਾਜੇ ਰਹਿਣ। ਜਦ 
ਔਰੰਗੇ ਵਾਲੇ ਉਪੱਦੂਵ ਦਾ ਟਿਕ ਟਿਕਾ ਹੋ ਜਾਏਗਾ ਤਾਂ ਫੇਰ ਭਾਵੇਂ ਮਾਲਵੇ ਦੇਸ ਵਿਚਰ ਕੇ 
ਲੋਕਾਂ ਦਾ ਉਧਾਰ ਪਏ ਕਰਨ। ਪਰ ਓਹ ਸੱਚੇ ਧਰਮ ਦੀ ਧੂਜਾ ਛਪ ਕੇ ਰਹਿਣਾ ਨਹੀਂ ਚਾਹੁੰਦੇ 
ਸਨ। ਤਿੰਨ ਚਾਰ ਦਿਨ ਤਾਂ ਓਨ ਬੜੇ ਜ਼ੋਰ ਤੇ ਪ੍ਰੇਮ ਨਾਲ ਗੁਰੂ ਜੀ ਨੂੰ ਰੱਖਿਆ। ਸਰਬ ਭਾਂਤ 
ਸੇਵਾ ਕੀਤੀ। ਓੜਕ ਜਦ ਗੁਰੂ ਜੀ ਨੇ ਆਗਰੇ ਦਿੱਲੀ ਵੱਲ ਜਾਣ ਲਈ ਬਹੁਤ ਹਠ ਕੀਤਾ ਅਤੇ 
ਸਾਫ਼ ਸੁਣਾ ਦਿੱਤਾ ਕਿ ਸਾਡੇ ਵੱਡੇ ਗੁਰੂ ਨਾਨਕ ਸਾਹਿਬ ਜੀ ਨੇ ਮੁਗਲਾਂ ਨੂੰ ਸੱਤ ਪੀਹੜੀ 
ਬਾਦਸ਼ਾਹੀ ਬਖ਼ਸ਼ ਕੇ ਫੇਰ ਬਚਨ ਕੀਤਾ ਸੀ ਕਿ ਸੱਤ ਸੀਸ ਦੇ ਕੇ ਏਨ੍ਹਾਂ ਦੀ ਬਾਦਸ਼ਾਹੀ ਉਲਟਾ 
ਦੇਵਾਂਗੇ। ਏਸੇ ਵਾਸਤੇ ਜਿਕੂੰ ਪੰਜਵੇਂ ਤੇ ਅੱਠਵੇਂ ਗੁਰੂ ਜੀ ਨੇ ਪਿੱਛੇ ਸੀਸ ਦਿੱਤੇ, ਏਸੇ ਪ੍ਰਕਾਰ 
ਹੁਣ ਅਸੀਂ ਥੋੜੇ ਦਿਨ ਜੀਊਣਾ ਵੇਖ ਕੇ ਔਰੰਗੇ ਦੇ ਸਿਰ ਠੀਕਰਾ ਭੰਨਣ ਚੱਲੇ ਹਾਂ। ਭਾਵੇਂ 
ਮੁਹੰਮਦ ਬਖ਼ਸ਼ ਨੇ ਨਾਲ ਚੱਲਣ ਲਈ ਬਥੇਰਾ ਹਠ ਕੀਤਾ ਤੇ ਖ਼ਰਚ ਵਾਸਤੇ ਧਨ ਦੇਣਾ 
ਚਾਹਿਆ, ਪਰ ਗੁਰੂ ਜੀ ਨੇ ਕੁਛ ਨਾ ਲੀਤਾ। 
ਸਮਾਣੇ ਤੋ ਚੱਲ ਕੇ (ਕਰਹਾਲੀ ਚੀਕਾ) ਕਰਹਾਲੀ ਦੁਪਹਿਰ ਕੱਟੀ। ਰਾਤ ਨੂੰ ਚੀਕੇ ਪਿੰਡ ਗਲੋਰੇ ਮਸੰਦ ਦੇ 
ਘਰ ਜਾ ਉੱਤਰੇ। ਓਨ ਵੱਡੇ ਉਤਸਾਹ ਨਾਲ ਸੇਵਾ ਕੀਤੀ, ਦੋ ਦਿਨ ਗੁਰੂ ਜੀ ਓਥੇ ਰਹੇ। ਤਦੋਂ 
ਨੂੰ ਦੜਪ ਦੇਸ ਦੀ ਸੰਗਤ ਗੁਰੂ ਜੀ ਨੂੰ ਲੱਭਦੀ ਹੋਈ ਆ ਪੁੱਜੀ, ਕਿਉਂਕਿ ਉਨ੍ਹਾਂ ਦੇ ਕੰਨ ਏਹ 
ਧੁਨ ਪਈ ਸੀ ਕਿ ਗੁਰੂ ਸਾਹਿਬ ਹਿੰਦੂ ਧਰਮ ਦੀ ਰੱਖਯਾ ਵਾਸਤੇ ਸੀਸ ਦੇਣ ਚੱਲੇ ਹਨ। ਏਸ 
ਕਰ ਕੇ ਉਨ੍ਹਾਂ ਨੇ ਵੱਡੇ ਜਤਨ ਨਾਲ ਲੱਭ ਕੇ ਗੁਰੂ ਜੀ ਦੇ ਦਰਸ਼ਨ ਜਾ ਕੀਤੇ। ਯਥਾ ਸ਼ਕਤਿ 
ਭੇਟਾ ਚੜ੍ਹਾਈ। ਦਰਸ਼ਨ ਉਪਦੇਸ਼ ਪਾਏ। ਗੁਰਮੁਖ ਬਣੇ, ਸ਼ਬਦ ਸਾਖੀ ਸੁਣੇ। ਮਨ ਨੂੰ ਸ਼ਾਂਤ 
ਹੋਈ। ਸੰਸੇ ਸ਼ੋਕ, ਮੋਹ ਸਭ ਦੂਰ ਹੋ ਗਏ। ਚੀਕੇ ਤੋਂ ਤੁਰਨ ਲੱਗਿਆਂ ਗੁਰੂ ਜੀ ਨੇ (ਗਲੌਰਾ ਮਸੰਦ) 
ਗਲੌਰੇ` ਮਸੰਦ ਨੂੰ ਆਖਿਆ: 
ਹਕੁ ਪਰਾਇਆ ਨਾਨਕਾ ਉਸੁ ਸੂਅਰ ਉਸੁ ਗਾਇ ॥ 
ਗੁਰੁ ਪੀਰੁ ਹਾਮਾ ਤਾ ਭਰੇ ਜਾ ਮੁਰਦਾਰੁ ਨ ਖਾਇ ॥ 
(ਵਾਰ-ਮਾਝ, ਮ8 ੧ - ੧੪੧) 
ਤੂੰ ਆਪਣਾ ਹੱਕ ਰੱਖ ਕੇ ਬਾਕੀ ਗੁਰੂ ਜੀ ਦਾ ਹੱਕ ਗੁਰੂ ਜੀ ਪਾਸ ਪੁਚਾਯਾ ਕਰ।। ਜੋ ਗੁਰੂ ਤੂੰ ਜੀ ਦੇ 
ਨਾਮ ਦੀ ਉਗਰਾਹੀ ਸਿੱਖਾਂ ਪਾਸੋਂ ਕਰ ਕੇ ਗੁਰੂ ਪਾਸ ਨਹੀਂ ਪੁਚਾਉਂਦਾ ਏਹ ਧਨ ਤੇਰੇ ਲੋਕ 
ਪ੍ਲੋਕ ਦੇ ਸੁਖ ਨਸ਼ਟ ਕਰ ਦੇਵੇਗਾ। ਗੁਰੂ ਜੀ ਤਾਂ ਉਸ ਨੂੰ ਸੱਚਾ ਉਪਦਸ਼ ਦੇ ਕੇ ਓਥੋਂ ਚੱਲ ਕੇ 
ਕੱਰ੍ਹੇ ਪਿੱਡ ਜਾ ਉੱਤਰੇ, ਅਰ ਸੰਗਤ ਦੀ ਮੋੜੀ ਨਾ ਮੁੜੀ, ਪਹੋਏ ਤੱਕ ਨਾਲ ਹੀ ਗਈ। ਕੱਰ੍ਹੇ 


`ਗਲੌਰੇ ਦੇ ਮਾਂ ਬਾਪ ਮਰ ਗਏ ਸੀ। ਏਹ ਚੀਕੇ ਪਿੰਡ ਦਾ ਬਾਲਕ ਰੁਲਦਾ ਫਿਰਦਾ ਦੇਵ ਜੋਗ ਨਾਲ ਗੁਰੂ ਹਰਿਰਾਇ ਜੀ ਦੇ ਘੋੜਿਆਂ ਦੀ 
ਸੇਵਾ ਕਰਨ ਜਾ ਲੱਗਾ। ਬਾਰਾਂ ਬਰਸ ਪ੍ਰੇਮ ਨਾਲ ਟਹਿਲ ਕੀਤੀ, ਜਿਸ ਤੋਂ' ਖ਼ੁਸ਼ੀ ਹੋ ਕੇ ਉਨ੍ਹਾਂ ਨੇ ਇਸਨੂੰ ਬਾਂਗਰ ਦੇਸ ਦਾ ਮਸੰਦ ਕਰ 
ਦਿੱਤਾ। ਅੱਗੇ ਓਨ ਸਨੇ ਸਨੇ ਆਪਣੀ ਮਿੱਠੀ ਜ਼ਬਾਨ ਤੇ ਫਿਰਤ ਦੇ ਜ਼ੋਰ ਗੁਰੂ ਜੀ ਦੀ ਸਿੱਖੀ ਬਹੁਤ ਵਧਾਈ। ਹਾਂਸੀ, ਹਸਾਰ ਤੱਕ ਜੋ 
ਕੋਈ ਕਿਤੇ ਗੁਰੂ ਜੀ ਦਾ ਸਿੱਖ ਸੀ ਯਾ ਨਵਾਂ ਹੋਯਾ ਸਭ ਤੋਂ ਕਾਰ ਭੇਟ ਲੈ ਕੇ ਜਮ੍ਹਾਂ ਕਰਦਾ ਰਿਹਾ। ਗੁਰੂ ਜੀ ਪਾਸ ਨਾ ਪੁਚਾਈ। ਜਦ 
ਗਲੌਰਾ ਕਿਤੇ ਵਾਂਢੇ ਗਿਆ ਤਾਂ ਉਸ ਦੀ ਤੀਵੀਂ ਨੂੰ ਜੋ ਬਹੁਤ ਭੋਲੀ ਸੀ, ਇੱਕ ਚਲਾਕ ਬ੍ਰਾਮਣੀ ਜੋ ਓਨਾਂ ਦੀ ਗੁਆਂਢਣ ਸੀ ਆਖਣ 
ਲੱਗੀ, “ਭੈਣ ! ਸਾਡੇ ਘਰ ਪੰਜ ਕੁ ਸੇਰ ਰੁਪੱਯੇ ਪੈਸੇ ਸੀ, ਉੱਲੀ ਨੇ ਖਾ ਲੀਤੇ। ਤੁਸੀਂ ਸੁਕਾ ਰਖਣੇ। ਨਹੀਂ ਤਾਂ ਉੱਲੀ ਖਾ ਜਾਊ। ” 
ਗਲੌਰੇ ਦੀ ਇਸਤ੍ਰੀ ਨੇ ਓਸੇ ਵੇਲੇ ਅੰਦਰੋਂ ਟੋਆ ਪੁੱਟ ਕੇ ਮੱਟ ਵਿੱਚੋਂ ਰੁਪੱਯੇ ਕੱਢ ਕੱਢ ਬਾਹਮਣੀ ਤੋਂ ਕੋਠੇ ਉੱਤੇ ਸੁਕਣੇ ਪਵਾ ਦਿੱਤੇ। 
ਓਹ ਝੋਲੀ ਭਰ ਭਰ ਲੈ ਜਾਂਦੀ ਰਹੀ। ਨਾਲੇ ਆਪਣੇ ਘਰ ਸੁਟਦੀ ਗਈ। ਜਦ ਸੁਕ ਕੇ ਫੇਰ ਮੱਟ ਵਿੱਚ ਪਾਏ ਤਾਂ ਮਟ ਊਣਾ ਰਿਹਾ। 
ਮੋਮੋ ਠੱਗਣੀ ਬ੍ਰਾਹਮਣੀ ਬੋਲੀ ਏਹ ਭੀ ਮੇਰਾ ਉਪਕਾਰ ਹੈ। ਜੇ ਨਾ ਸੁਕਾਂਵਦੀ ਤਾਂ ਸਭ ਨੂੰ ਉੱਲੀ ਖਾ ਜਾਂਦੀ। ਕਿਉਂਕਿ ਗਲੌਰਾ ਗਿੱਲੇ 
ਰੁਪੱਯੇ ਲਿਆ ਕੇ ਅੰਦਰ ਪਾ ਛੱਡਦਾ ਹੈ। ਓਹ ਭੋਲੀ ਜੱਟੀ ਸਭ ਸੱਚ ਮੰਨ ਗਈ। ਜਦ ਗਲੌਰਾ ਨੇ ਆ ਕੇ ਏਹ ਗੱਲ ਸੁਣੀ ਤਾਂ ਇਸਤ੍ਰੀ 
ਨੂੰ ਮਾਰਿਆ ਕੁਟਿਆ। ਬ੍ਰਾਹਮਣ ਤੇ ਗਲੌਰਾ ਦੋਵੇਂ ਆਪੋ ਵਿੱਚ ਲੜ ਮਰ ਗਏ। ਔਰਤਾਂ ਰੰਡੀਆਂ ਨੇ ਧਨ ਲੋਕਾਂ ਨੂੰ ਖੁਲਾ ਛੱਡਿਆ। 
ਗੁਰਾਂ ਦਾ ਬਚਨ ਸੁਫਲਾ ਹੋਯਾ। ਅਧਰਮ ਦਾ ਪੈਸਾ ਪ੍ਰਾਣਾਂ ਨੂੰ ਭੀ ਲੈ ਗਿਆ। ਸੱਚ ਹੈ “ਗੁਰ ਕੇ ਧਨ ਕੇ ਜੇ ਜਨ ਹਰ ਹੈਂ। ਹਤ ਤੇਜ 
ਬਿਕੂਤ ਦੁਖੀ ਮਰ ਹੈਂ।` ਐਸੀ ਅਧਰਮ ਦੀ ਮਾਯਾ ਸੰਗ੍ਰਹਿ ਕਰਨੀ ਮਹਾਂ ਦੁਖਦਾਈ ਹੈ। ਯਥਾ 'ਜੁਰੇ ਤੁ ਰੱਖਯਾ ਨਿਪਟ ਕਰ ਜਾਇ ਤੁ 
ਪ੍ਰਾਣ ਸਮੇਤ। ” ਤਾਂ ਤੇ ਧਰਮ ਦੀ ਕਮਾਈ ਕੱਠੀ ਹੋਵੇ ਤਾਂ ਨਿਸੰਗ ਜਸ੍ਹਾਂ ਕਰੋ। ਯਥਾ “ਪੂਤ ਅਨੀਤਿ ਨ ਸੂਮ ਪਨ ਕਰ ਕਬਹੂ ਧਨ ਜੋਰ। 
ਖਾਏ ਖ਼ਰਚੇ ਜੋ ਜੁਰੇ ਤੌ ਜੋਰੀਓ ਕਰੋਰ। ? 

ਵਾਲੇ ਰੂਪੇ ਮਸੰਦ ਨੇ (ਜਿਸ ਨੂੰ ਏਸੇ ਦੇਸ ਦੀ ਗੁਰਸਿੱਖੀ ਦਾ ਮਸੰਦ ਛੀਵੇਂ ਗੁਰੂ ਜੀ ਕਰ ਗਏ 
ਸੇ) ਗੁਰੂ ਜੀ ਦੀ ਜਰਾ ਭੀ ਸੇਵਾ ਨਾ ਕੀਤੀ, ਸਗੋਂ ਇਹ ਬਹਾਨਾ ਬਣਾ ਕੇ ਮਿਲਣ ਭੀ ਨਾ 
ਆਯਾ ਕਿ ਜੇ ਮੈਂ ਗੁਰੂ ਜੀ ਨੂੰ ਮਿਲਿਆ ਤਾਂ ਤੁਰਕ ਮੈਨੂੰ ਫਾਂਸੀ ਦੇ ਛੱਡਣਗੇ, ਉਸ ਦੀ ਭਾਉਣੀ 
ਦਾ ਫ਼ਲ ਓਸ ਨੂੰ ਓਸੇ ਥਾਂ ਬੋਹੜ ਨਾਲ ਫਾਂਸੀ ਮਿਲੀ। ਜਿਸ ਭਾਗੂ ਨਾਮ ਜ਼ਿਮੀਂਦਾਰ ਨੇ ਗੁਰੂ 
ਜੀ ਦੀ ਸੇਵਾ ਕੀਤੀ ਸੀ ਗੁਰੂ ਜੀ ਨੇ ਖ਼ੁਸ਼ ਹੋ ਕੇ ਓਸ ਨੂੰ ਪੰਜ ਸੌ ਰੁਪਯੇ ਦਾ ਬਦਰਾ ਦੇ ਕੇ 
ਬਚਨ ਕੀਤਾ ਕਿ ਏਸ ਰੁਪਏ ਨਾਲ ਏਥੇ ਦੁਖਤ ਬਾਗ਼ ਖੂਹ ਲਾਓ। ਓਨ ਓਹੋ ਕੰਮ ਕੀਤਾ, 
ਜਿਸ ਦਾ ਫ਼ਲ ਹੁਣ ਓਸੇ ਦੀ ਸੰਤਾਨ ਕੱਰੇ ਵਿੱਚ ਵਸਦੀ ਹੈ, ਤੇ ਗੁਰਦੁਆਰੀਏ ਭੀ ਓਹੋ ਹਨ। 
ਕੱਰ੍ਹੇ ਤੋਂ ਚੱਲ ਕੇ ਪਹੋਏ ਸੂਸਹੂਤੀ ਦੇ ਇਸ਼ਨਾਨ ਦਾਨ ਕਰ ਕੇ ਸੰਗਤ ਨੂੰ ਪਿੱਛੇ ਮੋੜਿਆ, ਆਪ ਰਹੇਲੇ' 
ਜਾ ਰਹੇ। ਲੋਕਾਂ ਨੇ ਬਹੁਤ ਸੇਵਾ ਕੀਤੀ। ਓਥੋਂ ਅੱਗੇ ਲੱਖਣ ਮਾਜਰੇ ਰੋਹਤਕ ਆਦਿਕ ਅਨੇਕ 
ਪਿੰਡਾਂ ਵਿੱਚ ਉੱਤਰ ਕੇ ਬੇਅੰਤ ਲੋਕਾਂ ਨੂੰ ਸੁਮੱਤੇ ਲਾਉਂਦੇ ਹੋਏ ਕਸਬੇ ਕਨੌੜ ਦੇ ਪਾਸ ਜਾ 
ਬਿਰਾਜੇ, ਲੋਕਾਂ ਨੇ ਦਰਸ਼ਨ ਪਾਏ, ਸੇਵਾ ਕੀਤੀ। ਓਥੇ ਇੱਕ ਸੰਤ ਬਾਉਲੀ ਉੱਤੇ ਰਿਹਾ ਕਰਦਾ 
ਸੀ। ਓਨ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਮਹਾਰਾਜ! ਮੈਂ ਪਹਿਲੇ ਬਹੁਤ ਜਪ, ਤਪ, ਤੀਰਥ, 
ਪਰ ਦੁਤੀਆ ਭਾਵ, ਰਾਗ, ਦ੍ਰੈਖ ਕ੍ਰੋਧ, ਹੰਕਾਰ ਦੂਰ ਨਹੀਂ ਹੋਏ ਜਿਨ੍ਹਾਂ ਕਰ ਕੇ ਮਨ ਸੜਦਾ ਹੈ 
ਤੇ ਸ਼ਾਂਤ ਨਹੀਂ ਪ੍ਰਾਪਤ ਹੋਈ। ਤਾਂ ਗੁਰੂ ਜੀ ਨੇ ਸ਼ਬਦ ਉਚਾਰਿਆ: 
ਤਿਹ ਜੋਗੀ ਕਉ ਜੁਗਤਿ ਨ ਜਾਨਉ ॥ 
ਲੋਭ ਮੋਹ ਮਾਇਆ ਮਮਤਾ ਫੁਨਿ ਜਿਹ ਘਟਿ ਮਾਹਿ ਪਛਾਨਉ ॥੧॥ ਰਹਾਉ ॥ 
ਪਰ ਨਿੰਦਾ ਉਸਤਤਿ ਨਹ ਜਾ ਕੈ ਕੰਚਨ ਲੋਹ ਸਮਾਨੋ ॥ 
ਹਰਖ ਸੋਗ ਤੇ ਰਹੈ ਅਤੀਤਾ ਜੋਗੀ ਤਾਹਿ ਬਖਾਨੋ ॥੧॥ 
ਚੰਚਲ ਮਨੁ ਦਹ ਦਿਸਿ ਕਉ ਧਾਵਤ ਅਚਲ ਜਾਹਿ ਠਹਰਾਨੋ ॥ 
ਕਹੁ ਨਾਨਕ ਇਹ ਬਿਧਿ ਕੋ ਜੋ ਨਰੁ ਮੁਕਤਿ ਤਾਹਿ ਤੁਮ ਮਾਨੋ ॥੨॥੩॥ 
(ਧਨਾਸਰੀ, ਮ੧ ੯ - ੬੮੫) 
ਏਸ ਸ਼ਬਦ ਦੇ ਅਰਥ ਸਮਝਾ ਕੇ ਬਚਨ ਕੀਤਾ, “ਬ੍ਰਹਮ ਗਯਾਨ ਬਿਨਾਂ ਦ੍ਰੈਤ ਭਾਵ ਦੂਰ ਨਹੀਂ ਹੁੰਦਾ। 
ਦੂਈ ਦੂਰ ਹੋਏ ਬਿਨਾਂ ਅੰਦਰ ਸ਼ਾਂਤੀ ਨਹੀਂ ਵਰਤਦੀ। ” ਫੇਰ ਭੀ ਜਦ ਓਨ ਬ੍ਰਹਮਗਯਾਨ ਦੀ 
ਤੀਬ੍ਰ ਇੱਛਾ ਪ੍ਰਗਟ ਕੀਤੀ, ਤਾਂ ਗੁਰੂ ਜੀ ਨੇ ਉਸ ਨੂੰ ਪਹਿਲੇ ਤੜ੍ਹ ਮਿਥਯਾ, ਆਤਮਾ ਅਨਾਤਮਾ 
ਦਾ ਬਿਬੇਕ ਦ੍ਰਿੜਾਯਾ। ਫੇਰ ਨੌ ਦੇਸ ਕਾਲ ਵਸਤੂ ਜੀਵ ਦੇ ਵੱਖੋ ਵੱਖ ਦਿਖਾ ਕੇ ਏਨ੍ਹਾਂ ਦਾ ਸਾਖੀ 
ਅਧਿਸਠਾਨ ਸ਼ੁੱਧ ਆਤਮਾ ਦਾ ਪਾਰਬੂੁਹਮ ਦੇ ਨਾਲ ਠੀਕ ਅਭੇਦ ਕਰਾ ਦਿੱਤਾ ਜਿਸ ਤੋੱ 
ਬੁਹਮਗਯਾਨ ਸਾਖਯਾਤ ਹੋਣੇ ਕਰ ਓਹ ਪਰਮਾਨੰਦ ਦੀ ਪ੍ਰਾਪਤੀ, ਸੰਸਾਰ ਦੁੱਖ ਦੀ ਨਵਿਰਤੀ 
ਰੂਪ ਕੈਵੱਲਜ ਮੁਕਤੀ ਨੂੰ ਪ੍ਰਾਪਤ ਹੋ ਕੇ ਸ਼ਾਂਤਿ ਚਿੱਤ ਹੋ ਬੈਠਾ। ਗੁਰੂ ਸਾਹਿਬ ਜੀ ਭੀ ਉਸ ਦੇ 
ਮੱਥੇ ਪੁਰ ਪਰਮਾਨੰਦ ਦਾ ਨੂਰ ਪ੍ਰਗਟ ਹੋਯਾ ਦੇਖ ਕੇ ਬੜੇ ਪ੍ਰਸੰਨ ਹੋਏ। ਜਦ ਓਥੋਂ ਤੁਰਨ ਲੱਗੇ 
ਤਾਂ ਓਸ ਸੰਤ ਨੇ ਆਪਣੀ ਯੋਗ ਕਲਾ ਨਾਲ ਗੁਰੂ ਜੀ ਦਾ ਸੰਕਲਪ ਤੇ “ਭਵਿੱਖਯਤ” ਹੋਣਹਾਰ 
ਦੇਖ ਕੇ ਬੇਨਤੀ ਕੀਤੀ, “ਜੇ ਮੈਨੂੰ ਹੁਕਮ ਦਿਓ ਤਾਂ ਏਸ ਔਰੰਗੇ ਨੂੰ ਮਾਰ ਕੇ ਹੁਣੇ ਕਜੀਆ 
ਮੁਕਾ ਛੱਡਾਂ, ਜਿਸ ਤੋਂ ਸਾਰੀ ਹਿੰਦਵਾਇਣ ਦੇ ਕਲੇਸ਼ ਮਿੱਟ ਜਾਣ। ” ਗੁਰੂ ਜੀ ਨੇ ਉਸ ਦੀ 
ਉੱਗਲ ਫੜੀ ਤਾਂ ਦਿੱਬਯ ਦ੍ਰਿਸ਼ਟ ਹੋਣੇ ਕਰ ਉਸ ਨੂੰ ਗੁਰੂ ਵਿੱਚ ਸ਼ਰਧਾ ਤੇ ਭਾਵੀ ਮੰਨਣ ਵਿੱਚ 
ਮੁਕਤੀ ਮਲੂਮ ਹੋਈ ਅਤੇ ਏਹ ਭੀ ਦੇਖ ਲੀਤਾ ਕਿ ਜੇ ਗੁਰੂ ਜੀ ਚਾਹੁਣ ਤਾਂ ਆਪਣੀ ਈਸ਼ਤਾ 


ਏਥੇ ਲੱਛਾ ਸਿੰਘ ਨਿਰਮਲੇ ਸੰਤ ਨੇ ਸੰਮਤ ੧੮੨੮ ਬਿਕ੍ਰਮੀ ਨੂੰ ਇੱਕ ਮਕਾਨ ਪੱਕਾ ਇੱਕ ਖੂਹ ਬਨਵਾਯਾ। (ਏਹ ਸੰਮਤ ਖੂਹ ਵਿੱਚ 
ਪੱਥਰ ਤੇ ਉਕਰਿਆ ਹੋਯਾ ਹੈ) ਉਸ ਦੇ ਪੋਤੇ ਚੇਲੇ ਸੰਗਤ ਸਿੰਘ ਦੇ ਵੇਲੇ ਸੰਮਤ ੧੯੨੨ ਬਿਕ੍ਰਮੀ ਨੂੰ ਮੈਂ ਓਥੇ ਗਿਆ ਸੀ। ਗਊਆਂ, 
ਮਹੀਆਂ ਦਾ ਦੁੱਧ ਕੜਾਹੇ ਵਿੱਚ ਸਾਰਾ ਦਿਨ ਚੜ੍ਹਦਾ ਰਹਿੰਦਾ। ਜਦ ਕੋਈ ਸਿੱਖ ਸਾਧ ਚਾਹੇ ਤਾਂ ਬਾਟੀ ਭਰ ਕੇ ਪਿਲਾ ਦਿੰਦਾ। ਏਸੇ ਲੱਛਾ 
ਸਿੰਘ ਨੇ ਲੌਂਗੋਵਾਲ ਦੋ ਡੇਰੇ ਪਾਏ। ਇੱਕ ਪਿੰਡੋਂ ਬਾਹਰ, ਜਿਸ ਨਾਲ ਦੋ ਹੱਲ ਦੀ ਜ਼ਮੀਨ ਮਾਫੀ ਸੀ, ਹੁਣ ਦਾਮੀ ਹੋ ਗਈ। ਦੂਜੀ 
ਧਰਮਸ਼ਾਲਾ ਨਗਰ ਵਿੱਚ ਬਣਵਾ ਕੇ ਆਪਣੇ ਚੇਲੇ ਭਾਗ ਸਿੰਘ ਨੂੰ ਸੌਂਪੀ। ਉਸ ਨਾਲ ਦਸ ਹੱਲ ਦੀ ਜ਼ਮੀਨ ਮਾਫੀ ਹੈ। 

ਸਿੱਧੀ ਦੇ ਬਲ ਕਰ ਕੇ ਸਾਰੀ ਤੁਰਕ ਕੌਮ ਦਾ ਨਾਸ ਕਰ ਘੱਤਣ। ਪਰ ਓਹ ਈਸ਼ਰ ਦੀ ਭਾਵੀ 
ਤੋਂ ਬਾਹਰ ਹੋਣਾ ਨਹੀਂ ਚਾਹੁੰਦੇ। ਏਹ ਕੌਤਕ ਦੇਖ ਕੇ ਫੇਰ ਤਾਂ ਓਨ ਗੁਰੂ ਜੀ ਦੇ ਚਰਨ ਫੜ 
ਲੀਤੇ ਨਾਲ ਚੱਲਣਾ ਚਾਹਿਆ। ਪਰ ਗੁਰੂ ਜੀ ਨੇ ਬਚਨ ਕੀਤਾ, “ਤੂੰ ਏਸੇ ਦੇਸ ਵਿੱਚ ਰਹੁ। 
ਤੈਨੂੰ ਇੱਕ (ਡੇਡਰਾਜ ਨਾਨਕੀ) ਡੇਡ ਰਾਜ ਬ੍ਰਹਮਣ ਪਰਮਾਪਦ ਦਾ ਅਧਿਕਾਰੀ ਮਿਲੇਗਾ। ਉਸ ਨੂੰ 
ਜਗ੍ਹਾ ਦੇ ਕੇ ਫੇਰ ਤੂੰ ਸੱਚਖੰਡ ਵਿੱਚ ਸਾਡੇ ਪਾਸ ਆ ਜਾਵੀਂ। ਓਥੋਂ ਅੱਗੇ ਗੁਰੂ ਜੀ ਨੇ ਭਾਵੇਂ 
ਦਿੱਲੀ ਨੂੰ ਜਾਣਾ ਸੀ, ਪਰ ਆਗਰੇ ਜਾ ਰਹੇ। ਕਿਉਂਕਿ ਇੱਕ ਤਾਂ ਮਾਈ ਭਾਗੋ ਗੁਰੂ ਅਰਜਨ 
ਸਾਹਿਬ ਜੀ ਦੀ ਸਤਸੰਗਣ ਬਹੁਤ ਬ੍ਰਿਧ ਕਿਸੇ ਸੰਤ ਤੋਂ ਨੌਵੇਂ ਗੁਰੂ ਜੀ ਦੀ ਬਾਣੀ ਸੁਣ ਕੇ ਨੌਵੇਂ 
ਗੁਰੂ ਜੀ ਦੇ ਦਰਸ਼ਨ ਦੀ ਅਤਯੰਤ ਪਯਾਸੀ ਹੋ ਰਹੀ ਸੀ। ਦੂਜੇ ਇੱਕ ਸੱਯਦ ਹਸਨ ਅਲੀ ਨਾਮ 
ਬੁੱਢਾ ਨਿਰਧਰ ਹਰ ਵੇਲੇ ਏਹੋ ਚਿਤਵਦਾ ਸੀ ਕਿ ਜੇ ਗੁਰੂ ਤੇਗ ਬਹਾਦਰ ਜੀ ਸੱਚੇ ਸਤਗੁਰੂ 
ਅੰਤਰਜਾਮੀ ਔਰੰਗੇ ਦੇ ਪਾਸ ਜਾਣਾ ਚਾਹੁੰਦੇ ਹਨ ਤਾਂ ਓਹ ਹਾਕਮ ਤਾਈ ਵਾਂਡੂੰ ਮੇਰੇ ਉੱਤੇ ਏਹ 
ਪਰੋਪਕਾਰ ਕਰਨ ਕਿ ਆਪੇ ਆਗਰੇ ਆ ਜਾਣ। ਔਰੰਗੇ ਨੇ ਜੋ ਉਨ੍ਹਾਂ ਦੇ ਫੜਾਉਣ ਵਾਲੇ ਨੂੰ 
ਹਜ਼ਾਰ ਰੁਪਯਾ ਦੇਣ ਦਾ ਇਸ਼ਤਿਹਾਰ ਦੇ ਰੱਖਯਾ ਹੈ, ਓਹ ਰੁਪਯਾ ਮੈਨੂੰ ਦਿਵਾ ਜਾਣ, ਜਿਸ 
ਨਾਲ ਮੇਰੀ ਏਹ ਬੁਢੇਪੇ ਦੀ ਉਮਰ ਚੰਗੀ ਤਰ੍ਹਾਂ ਕਟੀ ਜਾਵੇ। 

ਏਹਨਾਂ ਦੋਹਾਂ ਦੀ ਤੀਬਰ ਇਛਯਾ ਪੂਰੀ ਕਰਨ ਵਾਸਤੇ ਗੁਰੂ ਜੀ ਦਿੱਲੀ ਦਾ ਰਾਹ ਛੱਡ ਕੇ ਆਗਰੇ ਚਲੇ 
ਗਏ। ਪਹਿਲਾਂ ਸ਼ਹਿਰ ਵਿੱਚ ਜਿੱਥੇ ਹੁਣ ਗੁਰਦਵਾਰਾ ਹੈ, ਜਾ ਉੱਤਰੇ। ਭਾਵੇਂ ਗੁਰੂ ਜੀ ਦੇ 
ਦਰਸ਼ਨ ਕਰ ਕੇ ਨਿਹਾਲ ਤਾਂ ਸਾਰੀ ਸੰਗਤ ਹੋਈ, ਪਰ ਮਾਈ ਭਾਗੋ ਅਤਯੰਤ ਅਨੰਤ ਹੋਈ। 
ਓਸ ਨੇ ਜੋ ਬਹੁਤ ਬ੍ਰੀਕ ਸੂਤ ਕੱਤ ਕੇ ਗੁਰੂ ਜੀ ਵਾਸਤੇ ਪੁਸ਼ਾਕੀ ਬਣਾ ਰੱਖੀ ਸੀ; ਓਹ, ਤੇ 
ਬਾਕੀ ਰੇਜ਼ੇ ਸਿੱਖਾਂ ਵਾਸਤੇ ਅਰਪਣ ਕੀਤੇ। ਦੋ ਦਿਨ ਗੁਰੂ ਜੀ ਨੂੰ ਓਥੇ ਰੱਖਯਾ। ਸਰਬ ਭਾਂਤ 


`ਡੇਡ ਰਾਜ ਧਰਸੂ ਪਿੰਡ ਕਨੌੜ ਤੋਂ ੪ ਕੋਹ ਬ੍ਰਾਹਮਣ ਦੇ ਘਰ ਪੈਂਦਾ ਹੋ ਕੇ ਗਊਆਂ ਚਾਰਦਾ ਰਿਹਾ। ਓਸੇ ਸੰਤ ਤੋਂ ਗੁਰਮੰਤੁ ਸਤਨਾਮ ਲੈ 
ਕੇ ਸੰਤ ਹੋ ਗਿਆ ਤੇ ਜੰਗਲਾਂ ਬਸਤੀਆਂ ਵਿੱਚ ਭਜਨ ਗਾਉਂਦਾ ਫਿਰਿਆ। ਆਖਦੇ ਹਨ ਉਸ ਅੱਗੇ ਪਰੀਆਂ ਆ ਕੇ ਨਿਰਤ ਕਰਦੀਆਂ 
ਸਨ। ਆਗਰੇ ਵਿੱਚ ਧਰਮ ਦਾਸ ਸੇਠ ਦੇ ਜਾ ਰਿਹਾ। ਰਾਤ ਨੂੰ ਨਿਤ ਜਮਨਾ ਪਾਰ ਚਲਾ ਜਾਏ। ਨਿਰਤ ਦੇਖੇ ਤੇ ਚਲਾ ਆਵੇ। ਇੱਕ 
ਦਿਨ ਓਸੇ ਸੇਠ ਦੀ ਭਣੇਵੀ ਨਾਨਕੀ ਨੇ (ਜੋ ਨਾਰਨੌਲ ਜੰਮੀ ਸੀ) ਓਸੇ ਸੰਤ ਦੇ ਪਿੱਛੇ ਜਾ ਕੇ ਲੀਲ੍ਹਾ ਵੇਖੀ ਤਾਂ ਉਸ ਨੂੰ ਭੀ ਦਿੱਬ ਦ੍ਰਿਸ਼ਟ 
ਹੋ ਗਈ। ਫੇਰ ਚਲੀਣੇ ਪਿੰਡ ਨਾਰਨੌਲ ਤੋਂ ਚਾਰ ਕੋਹ ਖੇਤੜੀ ਵਾਲੇ ਰਾਜੇ ਦੇ ਰਾਜ ਵਿੱਚ ਜਿੱਥੇ ਹੁਣ ਉਨ੍ਹਾਂ ਦੇ ਮੰਦਰ ਮਕਾਨਾਂ ਵਿੱਚ 
ਅਲੌਕਿਕ ਭਗਤੀ ਭਾਵ ਤੇ ਨਾਮ ਅਰ ਅੰਨਯ ਦਾ ਸਦਾ ਵਰਤ ਹੈ, ਓਥੇ ਡੇਡ ਰਾਜ ਪਾਸ ਜਾ ਰਹੀ। ਫੇਰ ਓਸ ਦੇ ਭਗਤੀ ਭਾਵ ਤੇ 
ਪ੍ਰਤਾਪ ਨਾਲ ਬਹੁਤ ਪ੍ਰਭਤਾ ਹੋ ਗਈ, ਕਿਉਂਕਿ ਬੀਬੀ ਦੀਆਂ ਕਰਾਮਾਤਾਂ ਭੀ ਬੇਅੰਤ ਹੀ ਲੋਕ ਵਰਣਨ ਕਰਦੇ ਹਨ। ਡੇਡ ਰਾਜ ਸਵਾ ਸੋ 
ਬਰਸ ਦਾ ਹੋਕੇ ਸੰਮਤ ੧੯੦੫ ਬਿਕ੍ਰਮੀ ਵਿੱਚ ਚੋਲਾ ਛੱਡ ਗਿਆ। ਹੁਣ ਓਸ ਦੀ ਤੇ ਨਾਨਕੀ ਦੀ ਮੂਰਤ ਮੰਦਰ ਵਿੱਚ ਪੂਜੀਦੀ ਹੈ। 
ਇੱਕ ਚਤਰ ਭੂਜ ਨਾਮ ਗ਼ਰੀਬ ਬਾਣੀਆਂ ਨਵਲ ਗੜ੍ਹ ਦਾ ਜੋ ਸੱਚਾ ਸੇਵਕ ਉਨ੍ਹਾਂ ਦਾ ਹੋ ਕੇ ਹੁਣ ਲੱਖਾਂ ਪਤੀ ਹੋ ਰਿਹਾ ਹੈ, ਓਸੇ ਨੇ 
ਮੰਦਰ ਮਕਾਨ ਬਣਾਏ। ਡੇਡ ਰਾਜ ਤੋ' ਪਿਛੋਂ ਮਾਈ ਨਾਨਕੀ ਦੇ ਜਤ ਸਤ, ਰਿਧੀ, ਸਿਧੀ, ਤੇਜ, ਪ੍ਰਤਾਪ ਨੇ ਸਾਰਾ ਦੇਸ ਨਿਵਾ ਦਿੱਤਾ। 
ਬੇਅੰਤ ਸੇਵਕ ਸਤਨਾਮ ਦੇ ਉਪਦੇਸ਼ੀ ਹੋ ਗਏ। ਅਨੇਕ ਵਿਆਹੀਆਂ ਕੁਆਰੀਆਂ ਉਸ ਦੇ ਪਾਸ ਆ ਕੇ ਭਗਤੀ ਭਜਨ ਵਿੱਚ ਰੱਤੀਆਂ 
ਗਈਆਂ। ਸੰਮਤ ੧੯੧੩ ਬਿਕੂਮੀ ਵਿੱਚ ਓਸ ਨਾਨਕੀ ਪਿੱਛੋਂ ਦੂਜੀ ਨਾਨਕੀ ਬ੍ਰਹਮਣ ਦੀ ਬੇਟੀ ਗੱਦੀ ਤੇ ਬੈਠੀ। ਏਸ ਨੇ ਸੰਮਤ ੧੯੫੨ 
ਤੱਕ ਰਹਿ ਕੇ ਨਾਨਕੀ ਦਾ ਮਤ ਬਹੁਤ ਫੈਲਾਇਆ। ਹੁਣ ਓਸ ਦੀ ਗੱਦੀ ਪੁਰ ਕੁਸ਼ੱਲਯਾ ਨਾਮ ਦੇਵੀ ਬਾਲ ਜਤੀ ਕੁਆਰੀ ਕੰਨਯਾਂ ਪੰਜਾਹ 
ਬਰਸ ਦੀ ਉਮਰ ਵਿੱਚ ਹੈ। ਕਹਿੰਦੇ ਹਨ ਦੂਜੀ ਨਾਨਕੀ ਦੇ ਤੇਜ ਪ੍ਰਤਾਪ ਤੇ ਸਰੂਪ ਦੀ ਮਹਿਮਾ ਸੁਣ ਕੇ ਓਸ ਦਾ ਜਤ ਸਤ ਤੋੜਨ 
ਵਾਸਤੇ ਸੰਮਤ ੧੯੧੪ ਬਿਕ੍ਰਮੀ ਨੂੰ ਫ਼ੌਜ ਲੈ ਕੇ ਝੱਜਰ ਦਾ ਨਵਾਬ ਚੜ੍ਹ ਆਯਾ। ਓਸ ਦੁਸ਼ਟ ਜ਼ਾਲਮ ਨੇ ਬੇਅੰਤ ਹਿੰਦੂ ਕੁੜੀਆਂ ਦੇ ਜਤ 
ਸਤ ਜ਼ੋਰੋ ਜ਼ੋਰੀ ਤੋੜੇ ਸਨ। ਬੀਬੀ ਨਾਨਕੀ ਨੇ ਬਚਨ ਕੀਤਾ ਤੀਹ ਦਿਨ ਤੱਕ ਜੇ ਤੂੰ ਅਤੇ ਤੇਰਾ ਰਾਜ ਰਹਿ ਗਿਆ ਤਾਂ ਫੇਰ ਮੇਰੇ ਪਾਸ 
ਆਵੀਂ। ਓਨ ਏਹੋ ਗੱਲ ਮੰਨ ਕੇ ਪਹਿਰੇ ਬੈਠਾ ਦਿੱਤੇ ਕਿ ਨਾਨਕੀ ਕਿਧਰੇ ਨੱਸ ਨਾ ਜਾਵੇ। ਵੀਹ ਦਿਨ ਗ਼ੁਜ਼ਰੇ ਤਾਂ ਦਿੱਲੀ ਫਤੇ ਹੋ ਗਈ। 
ਛੱਬੀ ਦਿਨ ਹੋਏ ਤਾਂ ਅੰਗ੍ਰੇਜ਼ੀ ਫੌਜ ਝੱਜਰ ਤੋਂ ਤਿੰਨ ਕੋਹ ਜੁਹਰੇ ਬਾਗ਼ ਆ ਉੱਤਰੀ। ਨਵਾਬ ਨੇ ਤੋਪਾਂ ਬੀੜ ਦਿੱਤੀਆਂ। ਜੰਗ ਦੀ 
ਤਿਆਰੀ ਕੀਤੀ। ਓਸ ਦਾ ਵਜ਼ੀਰ ਜਵਾਲਾ ਮਿਸਰ ਸੁਲਾਹ ਕਰਾਉਣ ਲਈ ਲਾਟ ਪਾਸ ਨਵਾਬ ਨੂੰ ਲੈ ਗਿਆ। ਲਾਟ ਸਾਹਿਬ ਨੇ ਨਵਾਬ 
ਨੂੰ ਫਾਂਸੀ ਚੜ੍ਹਾ ਕਰ ਉਸ ਦਾ ਸਾਰਾ ਰਾਜ ਜ਼ਬਤ ਕਰ ਲੀਤਾ। ਨਾਨਕੀ ਪਹਿਲੇ ਹੀ ਵੀਹਾਂ ਬਰਸਾਂ ਤੋਂ ਆਖਿਆ ਕਰਦੀ ਸੀ ਕਿ ਏਥੇ 
ਸਿੱਖਾਂ ਦਾ ਰਾਜ ਹੋਵੇਗਾ। ਓਹ ਬਚਨ ਸੱਤ ਹੋਯਾ। ਸਰਕਾਰ ਅੰਗ੍ਰੇਜ਼ੀ ਨੇ ਝੱਜਰ ਦੇ ਰਾਜ ਵਿੱਚੋਂ ਸੱਤ ਲੱਖ ਦੇ ਪ੍ਰਗਣੇ ਨਾਰਨੌਲ ਕਨੌੜ, 
ਬਾਬਲ, ਕਾਂਟੀ, ਦਾਦਰੀ, ਸਫੀਦੂੰ, ਫੂਲ ਕੇ ਰਾਜਿਆਂ ਨੂੰ ਚੌਥੇ ਸਾਲ ਦੇ ਗਦਰ ਵਿੱਚ ਸਹਾਇਤਾ ਕਰਨ ਬਦਲੇ ਛਡੇ। ਹੁਣ ਓਥੇ 
ਪਟਿਆਲੇ ਦਾ ਰਾਜ ਹੈ। “ਸਾਧੂ ਬਚਨ ਅਟਲਾਧਾ” ਨਾਨਕੀ ਬਾਈ ਦੇ ਸੇਵਕ ਸਤਨਾਮ ਤੇ ਉਪਦੇਸੀ ਹੋਣੇ ਕਰ ਸਿੱਖਾਂ ਨਾਲ ਅਤਯੰਤ 
ਪ੍ਰੇਮ ਰੱਖਦੇ ਹਨ। ਹੁੱਕਾ ਤਮਾਕੂ ਨਹੀਂ ਵਰਤਦੇ, ਅਰ ਨਾ ਉਸਤਰਾ, ਕੈਂਚੀ ਮੋਚਨਾਂ ਕੇਸਾਂ ਉੱਤੇ ਲਾਉਂਦੇ ਹਨ। ਇੱਕ ਖੰਡੇ ਦੇ ਅੰਮ੍ਰਿਤ 
ਬਿਨਾਂ ਹੋਰ ਸਿੱਖੀ ਦੀ ਪੂਰੀ ਮਰਯਾਦਾ ਉਨ੍ਹਾਂ ਵਿੱਚ ਹੈ। ਢੋਲਕੀ, ਛੈਣੇ, ਇਕਤਾਰੀ, ਖੜਤਾਲਾਂ ਕੈਂਸੀਆਂ ਵਜਾ ਭਗਤਾਂ ਦੇ ਤੇ ਗੁਰੂ ਜੀ ਦੇ 
ਸ਼ਬਦ ਅਜੇਹੇ ਪ੍ਰੇਮ ਨਾਲ ਗਾਉਂਦੇ ਹਨ ਕਿ ਪੱਥਰ ਦਿਲ ਭੀ ਮੋਮ ਹੋ ਜਾਂਦਾ ਹੈ। ਕੰਨ, ਨੱਕ ਇਸਤ੍ਰੀ ਮਰਦ ਕੋਈ ਨਹੀਂ ਵਿਨ੍ਹਾਉਂਦਾ। 
ਹੋਲੇ ਦੇ ਮੇਲੇ ਦਾ ਪ੍ਰਤਾਪ ਦਿਨੋਂ ਦਿਨ ਅਧਿਕ ਹੁੰਦਾ ਜਾਂਦਾ ਹੈ। 

ਸੇਵਾ ਸਤਸੰਗ ਸੰਗਤ ਨੇ ਕੀਤੀ। ਸ੍ਰੀ ਮੁਖ ਤੋਂ ਸ਼ਬਦ, ਸਲੋਕ, ਬਚਨ ਸੱਚੇ ਗਿਆਨ, ਵੈਰਾਗ 
ਦੇ ਸੁਣ ਕੇ ਨਿਹਾਲ ਹੋਏ। ਗੁਰੂ ਜੀ ਨੇ ਬਚਨ ਕੀਤਾ, “ਹੁਣ ਅਸੀਂ ਏਥੋਂ ਪਰਗਟ ਹੋ ਕੇ ਦਿੱਲੀ 
ਭਾਣਾ ਵਰਤਾਵਾਂਗੇ। ਹਿੰਦੂ ਧਰਮ ਦੀ ਰੱਖਯਾ ਵਾਸਤੇ ਸੀਸ ਦੇਣ ਆਏ ਹਾਂ ਤੁਸੀਂ ਸੰਸਾ ਸ਼ੋਕ 
ਨਹੀਂ ਕਰਨਾ ਕਿਉਂਕਿ ਜੋ ਅਸੀਂ ਨਿਤ ਮੁਕਤਾਂ ਦੀ ਪੰਕਤੀ ਵਿੱਚੋਂ ਹਾਂ।” ਅਗਲੇ ਦਿਨ 
ਸ਼ਿਕਾਰ ਗਏ ਮੁੜ ਡੇਰੇ ਨਾ ਆਏ। ਦੁਪਹਿਰ ਨੂੰ ਓਸੇ ਬਾਗ਼ ਵਿੱਚ ਉੱਤਰ ਬੈਠੇ, ਜਿੱਥੇ ਓਸੇ 
ਬੁੱਢੇ ਨਿਰਧਨ ਸੱਯਦ ਦਾ ਪੋਤ੍ਹਾ ਬੱਕਰੀਆਂ ਚਾਰਦਾ ਸੀ। ਓਸ ਨੂੰ ਅੰਗੂਠੀ ਤੇ ਸ਼ਾਲ ਦੇ ਕੇ 
ਬਚਨ ਕੀਤਾ ਅੰਗੂਠੀ ਗੈਹਣੇ ਰੱਖ ਕੇ ਦੋ ਰੁਪਏ ਦੀ ਮਿਠਾਈ ਸ਼ਾਲ ਵਿੱਚ ਪਵਾ ਕੇ ਲੈ ਆ। ਜੇ 
ਕੋਈ ਪੁੱਛੇ ਤਾਂ ਆਖੀਂ, “ਗੁਰੂ ਤੇਗ ਬਹਾਦਰ ਜੀ ਨੇ ਮੈਨੂੰ ਭੇਜਿਆ ਹੈ। ਅਰ ਪਹਿਲੇ ਤੂੰ 
ਆਪਣੇ ਬਾਬੇ ਹਸਨ ਅਲੀ ਨੂੰ ਘਰੋਂ ਨਾਲ ਲੈ ਲਵੀਂ।” ਓਨ ਓਹੋ ਕੰਮ ਕੀਤਾ। ਬੁੱਢਾ ਤਾਂ ਸਾਰਾ 
ਹਾਲ ਸੁਣਦੇ ਸਾਰ ਹੌਂਸਲੇ ਨਾਲ ਜਵਾਨ ਹੋ ਗਿਆ। ਪੌਤ੍ਹਾ ਦੁਕਾਨੋਂ ਸ਼ੀਰਨੀ ਲੈਣ ਲੱਗਾ। ਬੁੱਢੇ ਨੇ 
ਕੋਤਵਾਲ ਨੂੰ ਲਯਾ ਕੇ ਮੁੱਦਾ ਫੜਾ ਦਿੱਤਾ। ਕੋਤਵਾਲ ਭੀ ਬਾਗ਼ ਬਾਗ਼ ਹੋ ਗਿਆ, ਕਿਉਂ ਜੋ 
ਅਨੇਕ ਪਰਵਾਨੇ ਬਾਦਸ਼ਾਹੀ ਏਸ ਭਾਂਤ ਦੇ ਆ ਚੁੱਕੇ ਸੇ ਕਿ ਜੋ ਕੋਈ ਸਿੱਖਾਂ ਦੇ ਗੁਰੂ ਨੂੰ ਫੜ ਕੇ 
ਦਿੱਲੀ ਪੁਚਾਵੇਗਾ ਓਸ ਨੂੰ ਬੜੀ ਇੱਜ਼ਤ ਮਿਲੇਗੀ। ਓਧਰ ਕੋਤਵਾਲ ਤਾਂ ਕਿਲ੍ਹੇਦਾਰ ਪਾਸ ਫੌਜ 
ਦੀ ਮਦਦ ਲਈ ਗਿਆ। ਏਧਰ ਜਦ ਗੁਰੂ ਜੀ ਨੇ ਓਸ ਅਯਾਲੀ ਨੂੰ ਸ਼ਾਲ ਤੇ ਅੰਗੂਠੀ ਦਿੱਤੀ 
ਸੀ ਤਦੋਂ ਦੀਵਾਨ ਮਤੀਰਾਮ ਨੇ ਬੇਨਤੀ ਕੀਤੀ ਕਿ ਮੇਰੇ ਪਾਸ ਰੁਪਏ ਹਨ। ਮੈਂ ਜਾ ਕੇ 
ਮਠਿਆਈ ਲੈ ਆਵਾਂਗਾ, ਅੰਗੂਠੀ ਗੈਹਣੇ ਨਾ ਰਖਾਓ। ਗੁਰੂ ਜੀ ਬੋਲੇ, “ਚੁੱਪ ਹੋ ਕੇ ਕਰਤਾਰ 
ਦੇ ਰੰਗ ਦੇਖੋ।” ਦੀਵਾਨ ਨੇ ਓਸੇ ਵੇਲੇ ਦੂਜੇ ਸਿੱਖਾਂ ਨੂੰ ਕਹਿ ਦਿੱਤਾ ਕਿ ਅੱਜ ਗੁਰੂ ਜੀ ਅਪਣੇ 
ਆਪ ਨੂੰ ਤੁਰਕਾਂ ਦੇ ਵੱਸ ਵਿੱਚ ਦੇਣਗੇ। ਭਾਈ ਦਯਾਲੋ ਆਖਜਾ, 

ਜਿਵ ਜਿਵ ਹੁਕਮ ਤਿਵੈ ਤਿਵ ਕਾਰ ॥ 

ਕੀ ਡਰ ਹੈ ਅਸੀਂ ਤਾਂ ਹੁਕਮ ਦੇ ਅਨੁਸਾਰ ਰਹਿਨਾ ਹੈ। ਇਸੇ ਲਈ ਕੁਰਬਾਨ ਹੋਣ ਲਈ ਆਏ ਹਾਂ। 
ਜਿਸ ਦਾ ਜੀ ਚਾਹੇ ਚਲਾ ਜਾਵੇ। ਓਹ ਸਿਦਕੀ ਜ਼ਰਾ ਨਾ ਡੋਲੇ। 

ਤਦੋਂ ਨੂੰ ਓਸੇ ਸੱਯਦ ਨੇ ਆ ਸਲਾਮ ਕੀਤੀ। ਮਹਾਰਾਜ ਜੀ ਨੇ (ਸੱਯਦ ਹਸਨ ਅਲੀ) ਹੱਸ ਕੇ ਆਖਯਾ, “ਲੈ 
ਮੀਆਂ! ਤੂੰ ਹਜ਼ਾਰ ਰੁਪਏ ਵਾਸਤੇ ਸਾਨੂੰ ਨਿੱਤ ਚਿਤਾਰਦਾ ਸੈਂ। ਹੁਣ ਸਾਨੂੰ ਫੜਾ ਕੇ ਇਨਾਮ ਲੈ 
ਲੈ। ਅਸੀਂ ਏਸੇ ਵਾਸਤੇ ਏਧਰ ਆਏ ਹਾਂ।” ਗੁਰੂ ਜੀ ਦੇ ਦਰਸ਼ਨ ਕਰਨੇ ਤੋਂ ਉਸ ਦਾ ਮਨ 
ਫਿਰ ਗਿਆ। ਹੱਥ ਜੋੜ ਕੇ ਬੋਲਿਆ, “ਹੁਣ ਕਿਧਰੇ ਛਿਪ ਜਾਓ।” ਮਹਾਰਾਜ ਨੇ ਆਖਿਆ, 
“ਹੁਣ ਤੂੰ ਆਪਣਾ ਕੰਮ ਕਰ। ਅਸੀਂ ਛਿਪਨ ਵਾਸਤੇ ਨਹੀਂ ਆਏ। ” ਏਤਨੇ ਨੂੰ ਕਿਲ੍ਹੇਦਾਰ 
ਕੋਤਵਾਲ ਫ਼ੌਜ ਲੈ ਕੇ ਆ ਗਏ। ਗੁਰੂ ਜੀ ਨੂੰ ਸਵਾਰ ਕਰਾ ਕੇ ਕਿਲ੍ਹੇ ਵਿੱਚ ਲੈ ਗਏ। ਜਾਂ 
ਕਿਲ੍ਹੇਦਾਰ ਨੇ ਸੱਯਦ ਤੋਂ ਸਾਰੀ ਕਥਾ ਸੁਣੀ ਅਰ ਸ਼ਾਂਤ ਸਰੂਪ ਗੁਰੂ ਜੀ ਦੇ ਦਰਸ਼ਨ ਕੀਤੇ ਅਰ 
ਬਚਨ ਕੀਤੇ ਤਾਂ ਕਿਲ੍ਹੇਦਾਰ ਪਛਤਾਉਣ ਲੱਗਾ ਕਿ ਜੇ ਅਸੀਂ ਅਜੇਹੇ ਸੱਤਪੁਰਖ ਆਪ ਨੂੰ ਜਾਣਦੇ 
ਤਾਂ ਕਿਉਂ ਫੜ ਕੇ ਲਿਆਉਂਦੇ? ਗੁਰੂ ਜੀ ਪ੍ਰਸੰਨ ਬਚਨ ਬੋਲੇ, “ਤੁਸੀਂ ਫੜ ਕੇ ਨਹੀਂ 
ਲਿਆਏ, ਅਸੀਂ ਆਪੇ ਆਏ ਹਾਂ। ਹੁਣ ਵੀ ਸਾਡਾ ਮਨ ਚਾਹੇ ਤਾਂ ਤੁਸੀਂ ਰੋਕ ਨਹੀਂ ਸਕਦੇ। 
ਪ੍ਰੀਖਯਾ ਕਰ ਲਓ। ” ਓਸੇ ਛਿਨ ਗੁਰੂ ਜੀ ਲੋਪ ਹੋ ਗਏ, ਓਹ ਲੱਗੇ ਪਿੱਟਣ ਤੇ ਲੱਭਣ, ਜਾਂ 
ਗੁਰੂ ਜੀ ਦੀ ਮਿੰਨਤ ਕੀਤੀ ਤਾਂ ਜਮਨਾਂ ਤੋਂ ਇਸ਼ਨਾਨ ਕਰੀ ਆਉਂਦੇ ਦਿੱਸ ਪਏ। ਬੱਸ ਫੇਰ ਤਾਂ 
ਓਨ੍ਹਾਂ ਚਰਨ ਫੜ ਲੀਤੇ। ਤਕੜਾਈ ਰੱਖਣ ਦੀ ਕੋਸ਼ਸ਼ ਛੱਡ ਦਿੱਤੀ। ਆਗਰੇ ਦੀ ਸੰਗਤ ਨੂੰ 
ਖ਼ਬਰ ਹੋਈ। ਓਨ ਬਹੁਤ ਕਲਪਨਾ ਕੀਤੀ। ਰਸਦ ਪੁਚਾਈ। ਸਿੱਖਾਂ ਨੇ ਪ੍ਰਸ਼ਾਦ ਬਣਾ ਕੇ 
ਛਕਿਆ ਛਕਾਇਆ। ਹਿੰਦੂ ਤੁਰਕ ਸਰਦਾਰ ਗੁਰੂ ਜੀ ਪਾਸ ਆਉਣ। ਸ਼ਬਦ ਸਾਖੀ ਸੁਣ ਸੁਣ 
ਉਨ੍ਹਾਂ ਨੂੰ ਤਾਂ ਖ਼ੁਸ਼ੀ ਸੋਗ ਦੋਵੇਂ ਬਯਾਪਣ ਤੇ ਗੁਰੂ ਜੀ ਨੂੰ ਨਾ ਹਰਖ ਨਾ ਸ਼ੋਕ। ਇਹ ਰਸ 
ਪਰਮਾਨੰਦ ਵਿੱਚ ਅਰੂਢ ਬ੍ਰਿਤਿ ਬੈਠੇ ਰਹਿਣ। 

ਗੁਰੂ ਜੀ ਦਾ ਦਿੱਲੀ ਜਾਣਾ, ਔਰੰਗੇ ਨਾਲ ਸਵਾਲ ਜਵਾਬ 

ਜਿਸ ਪੁਕਾਰ ਗੁਰੂ ਸਾਹਿਬ ਜੀ ਆਪ ਤੋਂ ਆਪ ਆਗਰੇ ਆ ਕੇ ਬੁੱਢੇ ਸੱਯਦ ਨੂੰ ਇਨਾਮ ਦਿਵਾਉਣ ਲਈ 
ਸ਼ਾਹੀ ਕਿਲ੍ਹੇ ਵਿੱਚ ਆ ਗਏ ਸੇ, ਓਹ ਸਾਰਾ ਬ੍ਰਿਤਾਂਤ ਕਿਲ੍ਹੇਦਾਰ ਤੇ ਕੋਤਵਾਲ ਨੇ ਲਿਖ ਕੇ 
ਬਾਦਸ਼ਾਹ ਪਾਸ ਦਿੱਲੀ ਭੇਜ ਦਿੱਤਾ, ਔਰੰਗੇ ਨੇ ਬੜੀ ਖ਼ੁਸ਼ੀ ਮਨਾਈ। ਇੱਕ (ਸਦਰ ਦੀਨ ਉਮਰਾਉ) 
ਸਦਰ ਦੀਨ ਉਮਰਾਉ ਨੂੰ ਫੌਜ ਦੇ ਕੇ ਤੋਰਨ ਲੱਗਿਆਂ ਬਾਦਸ਼ਾਹ ਨੇ ਹੁਕਮ ਸੁਣਾਯਾ ਕਿ ਜਿਸ 
ਸਵਾਰੀ ਪਰ ਖ਼ੁਸ਼ੀ ਹੋ ਕੇ ਹਿੰਦ ਦਾ ਪੀਰ ਆਵੇ ਆਦਰ ਤੇ ਅਦਬ ਨਾਲ ਲੈ ਆਓ, ਪਰ ਏਸ 
ਗੁਰੂ ਜੀ ਦੇ ਪਿਤਾ ਗੁਰੂ ਹਰਿਗੋਬਿੰਦ ਜੀ ਨੇ ਬਵਿੰਜਾ ਰਾਜੇ ਗੁਆਲੀਅਰ ਦੇ ਕਿਲ੍ਹੇ ਵਿੱਚੋਂ ਉਮਰ 
ਭਰ ਦੇ ਕੈਦੀ ਛੁਡਾਏ ਸਨ, ਏਹ ਧਯਾਨ ਰਖਨਾ ਮਤ ਕਿਤੇ ਖ਼ਬਰ ਸੁਣ ਕੇ ਫੌਜਾਂ ਸਮੇਤ ਓਹ 
ਰਾਜਪੂਤ ਰਾਜੇ ਆ ਪਹੁੰਚਣ ਤੇ ਗੁਰੂ ਜੀ ਨੂੰ ਛੁਡਾ ਲੈਣ। ਏਸ ਗੱਲ ਦੀ ਤਕੜਾਈ ਰੱਖ ਕੇ 
ਬਹੁਤ ਸ਼ਤਾਬੀ ਉਨ੍ਹਾਂ ਨੂੰ ਦਿੱਲੀ ਵਿੱਚ ਲੈ ਆਓ, ਏਧਰ ਗੁਰੂ ਜੀ ਪਾਸ ਕਿਲ੍ਹੇ ਵਿੱਚ ਸਤਸੰਗੀ 
ਲੋਕਾਂ ਦੀ ਹਰ ਵੇਲੇ ਰੌਣਕ ਤੇ ਚਰਚਾ ਬਣੀ ਰਹੇ। ਤਦੋਂ ਨੂੰ ਦਿੱਲੀ ਤੋਂ ਫੌਜ ਲੈ ਕੇ ਸਦਰ ਦੀਨ 
ਆ ਪੁੱਜਿਆ। ਗੁਰੂ ਜੀ ਨੂੰ ਪਾਲਕੀ ਤੇ ਸਿੱਖਾਂ ਨੂੰ ਰਥਾਂ ਵਿੱਚ ਬੈਠਾ ਕੇ ਉਹ ਉਮਰਾ ਦਿੱਲੀ ਲੈ 
ਆਇਆ। ਬਾਦਸ਼ਾਹ ਨੇ ਕਾਜ਼ੀ ਪਾਜ਼ੀ ਨੂੰ ਪੁੱਛਿਆ ਕਿ ਹਿੰਦੂ ਦੇ ਪੀਰ ਨੂੰ ਕਿੱਥੇ ਰੱਖਣਾ 
ਚਾਹੀਦਾ ਹੈ? ਓਨ ਅਰਜ਼ ਕੀਤੀ ਕਿ ਓਸ ਹਵੇਲੀ ਵਿੱਚ ਉਤਾਰੋ ਜਿੱਥੇ ਤੁਰਕਾਂ ਨੇ ਨਿਸਚੇ ਕਰ 
ਰੱਖਿਆ ਹੈ ਕਿ ਏਥੇ ਦੇਉ, ਭੂਤ, ਪ੍ਰੇਤ, ਖਵੀਸ ਰਹਿੰਦੇ ਹਨ। ਉਨ੍ਹਾਂ ਨੇ ਕਦੇ ਕਿਸੇ ਨੂੰ ਜੀਉਂਦੇ 
ਨਹੀਂ ਰਹਿਣ ਦਿੱਤਾ। ਅੱਵਲ ਤਾਂ ਓਹੋ ਮਾਰ ਛੱਡਣਗੇ। ਨਹੀਂ ਓਹ ਐਡਾ ਭੈ ਦਿਖਾਵਣਗੇ ਕਿ 
ਜਿਸ ਤੋਂ ਡਰ ਕੇ ਸਿੱਖਾਂ ਸਮੇਤ ਗੁਰੂ ਆਪੇ ਦੀਨ ਕਬੂਲ ਕਰ ਲਵੇਗਾ। ਨਾਲੇ ਸ਼ਕਤੀ ਪਰਖੀ 
ਜਾਊ। ਗੁਰੂ ਜੀ ਨੂੰ ਓਸੇ ਹਵੇਲੀ ਵਿੱਚ ਉਤਾਰ ਕੇ ਜੰਦੇ ਮਾਰ ਦਿੱਤੇ ਅਰ ਪਹਿਰੇ ਚੁਫੇਰੇ ਖੜੇ 
ਕੀਤੇ ਗਏ। 

ਪੋਥੀਆਂ ਵਿੱਚ ਲਿਖਿਆ ਹੈ (ਦੇਉ ਦਾ ਉਧਾਰ) ਕਿ ਜਦ ਰਾਤ ਪਈ ਤਾਂ ਇੱਕ ਦੇਉ ਨੇ ਗੁਰੂ ਜੀ ਦੇ ਚਰਨਾਂ 
ਪੁਰ ਆ ਮੱਥਾ ਟੇਕਿਆ। ਗੁਰੂ ਜੀ ਨੇ ਪੁੱਛਿਆ, “ਤੂੰ ਕੌਣ ਹੈਂ ਤੇ ਏਹ ਪ੍ਰੇਤ ਜੋਨੀ ਕਿਸ ਕਰ 
ਕੇ ਪਾਈ ਹੈ?” ਓਨ ਬੇਨਤੀ ਕੀਤੀ, “ਮੈਂ ਅਨੇਕ ਭੂਤਾਂ ਪ੍ਰੇਤਾਂ ਖਵੀਸਾਂ ਦਾ ਸਰਦਾਰ ਦੇਉ ਹਾਂ 
ਜ਼ਰ ਜ਼ੋਰੂ ਜ਼ਮੀਨ ਜੋ ਸਾਰੇ ਉਪੱਦ੍ਰਾਂ ਦਾ ਕਾਰਨ ਹੈ। ਏਨ੍ਹਾਂ ਬਦਲੇ ਮੈਂ ਆਪਣੇ ਭਾਈ ਸਕੇ ਤੇ 
ਮਾਈ ਬਾਪ ਜੋ ਓਸ ਦਾ ਪੱਖ ਕਰਦੇ ਸਨ ਸੁੱਤੇ ਪਏ ਤਿੰਨੇ ਵੱਢ ਸਿੱਟੇ ਸੇ। ਓਸ ਗ਼ੁਨਾਹ ਪਿੱਛੇ 
ਮੈਨੂੰ ਪ੍ਰੇਤ ਜੋਨੀ ਲੱਭੀ। ਹੁਣ ਤਮੋਗੁਣ ਦੇ ਸਾਰੇ ਮਾਰੇ ਸੜਦੇ ਬਲਦੇ ਫਿਰਦੇ ਹਾਂ। ਗੰਦੀਆਂ 
ਚੀਜ਼ਾਂ ਖਾਣ ਤੇ ਗੰਦੇ ਪਾਣੀ ਪੀਣ ਦਾ ਹੁਕਮ ਹੈ। ਚੰਗੇ ਚੰਗੇ ਪਦਾਰਥਾਂ ਨੂੰ ਦੇਖ ਦੇਖ ਪਏ ਭੁਜਦੇ 
ਹਾਂ। ਪਸ਼ੂ ਪੰਛੀ ਆਦਮੀ ਨੂੰ ਤਾਂ ਓਹ ਪਦਾਰਥ ਚੁੱਕ ਕੇ ਦੇ ਸਕਦੇ ਹਾਂ ਸਗੋਂ ਗੁਪਤ ਪਰਗਟ ਸਭ 
ਸਾਨੂੰ ਸੁੱਝਣੇ ਕਰ ਹੋਰ ਭੀ ਵਧੇਰੇ ਕਲੇਸ਼ ਹੈ। ਪਦਾਰਥ ਪ੍ਰਾਪਤ ਨਾ ਹੋਵੇ ਤਾਂ ਇੱਕ ਦੁੱਖ, 
ਪ੍ਰਾਪਤ ਹੋਯਾ ਖਾਣਾ ਨਾ ਮਿਲੇ ਹਜ਼ਾਰ ਦੁੱਖ। ਸ਼ਕਤੀ ਐਡੀ ਹੈ ਕਿ ਜਿੱਥੋਂ ਚਾਹੀਏ ਪਲੋ ਪਲੀ 
ਚੀਜ਼ ਲੈ ਆਉਂਦੇ ਹਾਂ, ਪਰ ਦੂਜੇ ਨੂੰ ਖੁਲਾ ਪਿਲਾ, ਪਹਿਨਾ ਸਕਦੇ ਹਾਂ। ਆਪ ਤਰਸਦੇ ਰਹਿੰਦੇ 
ਹਾਂ। ਮਾਰ ਸਕਦੇ ਹਾਂ ਜਿਵਾ ਨਹੀਂ ਸਕਦੇ। ਅਪਣੇ ਪੇ੍‌ਤਾਂ ਦੇ ਬਾਦਸ਼ਾਹ ਦੇ ਹੁਕਮ ਨਾਲ ਏਥੇ 
ਰਹਿੰਦੇ ਹਾਂ, ਜਿਸ ਨੂੰ ਬਾਦਸ਼ਾਹ ਮਾਰਣ ਲਈ ਯਾ ਕੁਛ ਮਨਾਉਣ ਲਈ ਏਥੇ ਭੇਜਦਾ ਹੈ, ਓਹੋਂ 
ਕੰਮ ਅਸੀਂ ਕਰ ਛੱਡਦੇ ਹਾਂ। ਹੁਣ ਤੁਹਾਡੇ ਅਤੇ ਇਨਾਂ ਸਿੱਖਾਂ ਦੇ ਦਰਸ਼ਨ ਕਰ ਕੇ ਸਾਨੂੰ ਠੰਢ 
ਪੈ ਗਈ ਹੈ। ਨਹੀਂ ਤਾਂ ਬੜੇ ਦੁਖੀ ਸਾਂ। ਜਿਕੂੰ ਹੋਰਨਾਂ ਨੂੰ ਅਸੀਂ ਡਰਾਂਵਦੇ ਸਾਂ ਹੁਣ ਤੁਹਾਥੋਂ 
ਸਾਨੂੰ ਡਰ ਲੱਗਦਾ ਹੈ। ਹੁਕਮ ਹੋਵੇ ਤਾਂ ਜਿਸ ਔਰੰਗੇ ਨੇ ਹਿੰਦੂਆਂ ਉੱਤੇ ਜ਼ੁਲਮ ਜਾਰੀ ਕਰ ਰੱਖੇ 
ਹਨ ਤੇ ਬਦਨੀਤ ਨਾਲ ਤੁਹਾਨੂੰ ਐਥੇ ਲਿਆਂਦਾ ਹੈ, ਏਸ ਨੂੰ ਪਰਵਾਰ ਸਮੇਤ ਮਾਰ ਦੇਈਏ ਯਾ 
ਕੱਲੇ ਨੂੰ?” ਗੁਰੂ ਜੀ ਬੋਲੇ, “ਸਾਡਾ ਕਿਸੇ ਨਾਲ ਰਾਗ ਦ੍ਰੈਖ ਨਹੀਂ। ਸਭ ਨੂੰ ਬੂਹਮ ਰੂਪ ਦੇਖਦੇ 
ਹਾਂ। ਫੇਰ ਏਸ ਨੂੰ ਮਾਰੀਏ ਜੇ ਆਪ ਸਦਾ ਥਿਰ ਰਹਿਣਾ ਹੋਵੇ ਜਦ ਸਭ ਦੇ ਸਿਰ ਉੱਤੇ ਕਾਲ 
ਦਾ ਨਗਾਰਾ ਵੱਜਦਾ ਹੈ, ਜਿਸ ਨੇ ਰਿਖੀ, ਮੁਨੀ, ਸਿਧ, ਪੀਰ, ਅਵਤਾਰ ਪੈਗੰਬਰ ਸਭ ਮਾਰ ਕੇ 

[61] ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਮਲੀਆਮੇਟ ਕਰ ਛੱਡੇ ਹਨ ਅਰ ਅੱਗੇ ਨੂੰ ਕਰ ਰਿਹਾ ਹੈ ਤਾਂ ਫੇਰ ਉਸ ਦੀ ਭਾਵੀ ਵਿੱਚ ਕਿਉਂ 
ਨਾ ਪ੍ਰਸੰਨ ਰਹੀਏ? ਜਦ ਏਹ ਚੋਲਾ ਦੋ ਦਿਨ ਅੱਗੇ ਪਿੱਛੋਂ ਛੱਡ ਜਾਣਾ ਹੈ ਤਾਂ ਦੂਜੇ ਦਾ ਬੁਰਾ 
ਕਿਉਂ ਚਿੱਤਵੀਏ?” ਏਹ ਬਚਨ ਬ੍ਰਹਮ ਵੇਤਾ ਸੱਤਪੁਰਖ ਦੇ ਮੂੰਹੋਂ ਸੁਣ ਕੇ ਪ੍ਰੇਤ ਦੇ ਤਨ ਮਨ 
ਵਿੱਚ ਸ਼ਾਂਤ ਵਰਤ ਗਈ, ਕਿਉਂਕਿ 'ਬੁਹਮ ਵਿੱਤ ਬ੍ਰਮੈਵ ਭਵਿਤ” ਏਹ ਬੇਦ ਬਚਨ ਤੇ : 
ਨਾਨਕ ਬ੍ਰਹਮ ਗਿਆਨੀ ਆਪਿ ਪਰਮੇਸੁਰ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੩) 
ਗੁਰੂ ਬਚਨ ਕਰ ਪ੍ਰਸਿੱਧ ਬੂਹਮ ਰੂਪ ਬ੍ਰਹਮਵੇਤਾ ਗੁਰੂ ਜੀ ਦੇ ਦਰਸ਼ਨ ਕਰ ਕੇ ਤੇ ਬਚਨ ਸੁਣ ਕੇ ਜਦ 
ਤਾਂ ਉਸ ਪ੍ਰੇਤ ਦੇ ਮਨ ਵਿੱਚ ਕਿਉਂ ਨਾ ਸ਼ਾਂਤ ਵਰਤੇ? ਫੇਰ ਓਨ ਬਹੁਤ ਦੀਨ ਹੋ ਕੇ ਪ੍ਰਾਰਥਨਾਂ 
ਕੀਤੀ ਕਿ ਅੱਜ ਤੁਸੀਂ ਸਾਡੇ ਵੱਸਣ ਦੇ ਘਰ ਵਿੱਚ ਆਵਣੇ ਕਰ ਸਾਡੇ ਪਰਾਹੁਣੇ ਹੋ। ਹੁਕਮ 
ਦਿਓ ਤਾਂ ਕੁਛ ਲਿਆਈਏ? ਏਤਨਾ ਕਹਿ ਕੇ ਆਪ ਚਲਾ ਗਿਆ। ਪਲ ਕੁ ਵਿੱਚ ਪੌਨੇ, 
ਸੰਗਤਰੇ, ਤਰਬੂਜ਼, ਬਦਾਮ, ਅੰਗੂਰ, ਅਨਾਰ, ਸੇਉ, ਛੁਹਾਰੇ, ਮੇਵਾ, ਪਿਸਤਾ, ਮਿਸਰੀ 
ਆਦਿਕ ਮਿੱਠੇ ਖੱਟੇ ਅਨੇਕ ਪ੍ਰਕਾਰ ਦੇ ਸ੍ਰਾਦੀਕ ਪਦਾਰਥ ਗੁਰੂ ਜੀ ਅੱਗੇ ਲਿਆ ਰੱਖੇ। ਗੁਰੂ ਜੀ 
ਨੇ ਉਸ ਦੀ ਬੇਨਤੀ ਮੰਨ ਕੇ ਆਪ ਭੀ ਸਭ ਭਾਂਤ ਦੇ ਮੇਵੇ ਛਕੇ ਤੇ ਸਿੱਖਾਂ ਨੂੰ ਭੀ ਛਕਾਏ। ਗੁਰੂ 
ਜੀ ਦਾ ਸੀਤ ਪ੍ਰਸ਼ਾਦ ਗੁਰੂ ਜੀ ਦੇ ਹੁਕਮ ਨਾਲ ਜਦ ਪ੍ਰੇਤ ਨੇ ਪਰਵਾਰ ਸਮੇਤ ਛਕਿਆ ਤਾਂ ਓਹ 
ਪ੍ਰੇਤ ਦੇਹ ਤਿਆਗ ਕੇ ਦੇਵਤਾ ਬਣ ਗੁਰੂ ਜੀ ਦਾ ਜੈ ਜੈਕਾਰ ਕਰਦੇ ਦੇਵ ਲੋਕ ਨੂੰ ਚਲੇ ਗਏ। 
ਦਿਨ ਚੜ੍ਹੇ ਜਦ ਜਮਾਂਦਾਰ ਨੇ ਜੰਦ੍ਹਾਂ ਖੋਲਿਆ ਤੇ 'ਪੰਜੇ ਪਾਂਡੇ ਛਠਵਾਂ ਨਰੈਣ ਆਨੰਦ ਪੂਰਬਕ 
ਹਰਿ ਚਰਚਾ ਕਰਦੇ ਬੈਠੇ ਦੇਖੇ ਤਾਂ ਅਚਰਜ ਰਹਿ ਗਏ। ਸਗੋਂ ਪੋਨਿਆਂ ਬਦਾਮਾਂ ਦੇ ਛਿੱਲੜ 
ਪਏ ਦੇਖ ਦੇਖ ਹੋਰ ਹੱਕੇ ਬੱਕੇ ਭੀ ਹੋਏ। ਏਹ ਸਾਰਾ ਬ੍ਰਿਤਾਂਤ ਸੁਣ ਕੇ ਕਾਜ਼ੀ, ਮੌਲਵੀ, ਪੀਰ, 
ਫ਼ਕੀਰ, ਅਮੀਰ ਸਭ ਹੈਰਾਨ ਹੋ ਗਏ। ਪੱਕ ਜਾਣ ਲੀਤਾ ਕਿ ਏਹ ਗੁਰੂ ਠੀਕ ਸੱਚੀ ਸ਼ਕਤੀ 
ਵਾਲਾ ਹੈ। ਜਿਕੂ ਮੰਨੇ, ਦੀਨ ਮਨਾਓ। 
ਬਾਦਸ਼ਾਹ ਨੇ ਗੁਰੂ ਜੀ ਨੂੰ ਸਿੱਖਾਂ ਸਮੇਤ ਕਚੈਹਰੀ ਵਿੱਚ ਬੁਲਾ ਕੇ ਬਹੁਤ ਆਦਰ ਮਾਨ ਕੀਤਾ ਅਤੇ ਓਸੇ 
ਚੰਨਣ ਦੀ ਚੌਕੀ ਉੱਤੇ (ਜਿਸ ਪੁਰ ਉਸ ਦਾ ਮੁਰਸ਼ਦ ਬੈਠਦਾ ਸੀ) ਗੁਰੂ ਜੀ ਨੂੰ ਬਠਾਇਆ। 
ਗੁਰੂ ਜੀ ਦੇ ਸਤੋਗੁਣੀ ਲਿਬਾਸ, ਤੇਜ, ਪ੍ਰਤਾਪ ਤੇ ਸ਼ਾਂਤ ਸੁਭਾਵ ਨੂੰ ਦੇਖ ਕੇ ਮਨੋਂ ਮਨੀਂ ਸਾਰੀ 
ਕਚੈਹਰੀ ਨੇ ਨਮਸਕਾਰ ਕੀਤੀ। ਗੁਰੂ ਜੀ (ਔਰੰਗੇ ਦੀ ਪੇਸ਼ਕਸ਼) ਬੋਲੇ, “ਦਿੱਲੀ ਨਾਥ! ਤੂੰ ਸਾਨੂੰ 
ਕਿਸ ਵਾਸਤੇ ਬੁਲਾਯਾ ਹੈ?” ਔਰੰਗੇ ਨੇ ਉਹੋ ਦੁਖਾਸਤ ਜੋ ਹਿੰਦੂਆਂ ਨੇ ਦਿੱਤੀ ਸੀ ਗੁਰੂ ਜੀ ਦੇ 
ਅੱਗੇ ਰੱਖ ਕੇ ਆਖਿਆ, “ਮੈਂ ਚਾਹੁੰਦਾ ਹਾਂ ਕਿ ਅਰਬ ਦੇ ਮੁਲਕ ਵਾਗੂੰ ਸਾਰੇ ਭਾਰਤ ਵਿੱਚ 
ਇੱਕ ਦੀਨ ਹੋ ਜਾਵੇ, ਜਿਸ ਤੋਂ ਸਭ ਬਖੇੜੇ ਝੇੜੇ ਜੋ ਅਨੇਕ ਮਤ ਹੋਣ ਦੇ ਸਬੱਬ ਹੁੰਦੇ ਰਹਿੰਦੇ 
ਹਨ ਮਿਟ ਜਾਣਗੇ। ਕਿਉਂਕਿ ਫੇਰ ਇਕੋ ਪੈਗੰਬਰ ਦੀ ਉੱਮਤ ਸਕੇ ਭਾਈ ਬਣੇ ਰਹਿਠਗੇ। 
ਕੋਈ ਬਖੇੜਾ ਨਾ ਉੱਠੇਗਾ, ਨਾਲੇ ਸਾਡੇ ਪੈਗੰਬਰ ਦਾ ਹੁਕਮ ਹੈ ਕਿ ਕਾਫਰਾਂ ਨੂੰ ਮੋਮਨ ਬਣਾਓ, 
ਤੁਹਾਨੂੰ ਬਹਿਸ਼ਤ ਮਿਲੇਗਾ। ਸੋ ਮੂਰਤਿ ਪੂਜਾ ਕਰਨ ਵਾਲੇ ਸਭ ਹਿੰਦੂ ਕਾਫਰ ਹਨ। ਏਸ ਕਰ 
ਕੇ ਮੈਨੂੰ ਤਰਸ ਆਉਂਦਾ ਹੈ ਅਰ ਖ਼ਿਆਲ ਆਉਂਦਾ ਹੈ ਕਿ ਏਨ੍ਹਾਂ ਕਾਫਰਾਂ ਨੂੰ ਖ਼ੁਦਾਪਸਤ 
ਮੋਮਨ ਬਨਾ ਕੇ ਇੱਕ ਵਾਰੀ ਬਹਿਸ਼ਤ ਪਹੁੰਚਣ ਜੋਗੇ ਕਰ ਦੇਵਾਂ, ਜਿਸ ਤੋਂ ਮੇਰੇ ਗ਼ੁਨਾਹ ਭੀ 
ਬਖ਼ਸ਼ੇ ਜਾਣ। ਮੈਂ ਏਹ ਹੁਕਮ ਦੇ ਕੇ ਪ੍ਰਤੱਗਸਾ ਭੀ ਕੀਤੀ ਹੋਈ ਹੈ ਕਿ ਜੋ ਮੁਹੰਮਦੀ ਬਨੇਗਾ 
ਉਸ ਨੂੰ ਬਹਿਸ਼ਤ ਦੇ ਸੁਖ ਤੋਂ ਵਾਫਰ ਹੋਰ ਦੁਨੀਆਂ ਦੇ ਸੁਖ ਭੀ ਧਨ, ਇੱਜ਼ਤ, ਮਾਫ਼ੀ, 
ਪੈਂਚਾਈ, ਵਡਾਈ, ਇਸਤ੍ਰੀ ਆਦਿਕ ਮੈਂ ਦੇਵਾਂਗਾ ਅਰ ਦਿੱਤੇ ਭੀ ਹਨ। ਜੇਹੜੇ ਲੋਕ ਮੇਰਾ 
ਹੁਕਮ ਨਾ ਮੰਨਣਗੇ ਜਨ੍ਹਾਂ ਨੂੰ ਮੈਂ ਦੁੱਖ ਦੇਵਾਂਗਾ ਤੇ ਅੱਗੇ ਖ਼ੁਦਾ ਦੋਜ਼ਕ ਵਿੱਚ ਪਾਏਗਾ। ਜਿਕੂੰ 
ਝੱਲ ਨੂੰ ਅੱਗ ਲੱਗੀ ਤੋਂ ਪੌਣ ਦੀ ਸਹਾਇਤਾ ਨਾਲ ਪੁਰਾਣਾ ਨਕੰਮਾਂ ਘਾਸ ਫੂਸ ਛੇਤੀ ਸੜ ਕੇ 


ਅਸ ਐ./ ਤੋਪ 006 9੬71ਪੰਟ 900੬ 9 0 ਧਨ ਨਨ (ਬਰ? 88006) ਡਅਕਮ? ਹਟ ਕਨ/00 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [62] 


ਆਦਿਕ ਬਹੁਤ ਪੁਰਾਣੇ ਨਿਕੰਮੇ ਮਤ ਜੋ ਪਹਿਲੇ ਅਰਬ ਵਿੱਚ ਭੀ ਹੁੰਦੇ ਸਨ ਹੁਣ ਆਪ ਦੀ 
ਸਹਾਇਤਾ ਨਾਲ ਛੇਤੀ ਦੂਰ ਹੋ ਕੇ ਕੇਵਲ ਪ੍ਰਮੇਸ਼ਰ ਦੀ ਭਗਤੀ ਦੀ ਹਰਯਾਵਲ ਨਿਮਾਜ਼, ਰੋਜ਼ੇ 
ਨਵੀਨ ਮਤ ਹੋ ਜਾਇਗਾ। ਬਾਬੇ ਨਾਨਕ ਜੀ ਦਾ ਹੀ ਏਹੋ ਪੱਕਾ ਉਪਦੇਸ਼ ਤੇ ਖ਼ਿਆਲ ਕਿ ਹਿੰਦੂ 
ਤੁਰਕ ਦੋ ਮਜ਼ਹਬ ਨਾ ਰਹਿਣ। ਇੱਕ ਧਰਮ ਇਕੋ ਸਿੱਖ ਮਜ਼ਹਬ ਹੋ ਕੇ ਸਭ ਦੁਨੀਆਂ ਇਕੋ 
ਰੀਤੀ ਦੀ ਬੰਦਗੀ ਕਰਨ ਲੱਗ ਜਾਏ ਤਾਂ ਦੂਈ ਦਿਲੋਂ ਦੂਰ ਹੋ ਕੇ ਸਭ ਲੋਕ ਬਹਿਸ਼ਤ ਦੇ 
ਅਧਿਕਾਰੀ ਹੋ ਜਾਣ। ਤਾਂ ਹੀ ਉਹ ਦੂਰ ਦੂਰ ਤੱਕ ਮੁਲਕਾਂ ਵਿੱਚ ਰਮਤ ਕਰ ਕੇ ਲੋਕਾਂ ਨੂੰ ਰੱਬ 
ਦੀ ਬੰਦਗ਼ੀ ਤੇ ਭਗਤੀ ਕਰਨ ਦਾ ਉਪਦੇਸ਼ ਕਰ ਕਰ ਬੁਤਪੁਸਤੀ ਕਰਨੋਂ ਹਟਾਉਂਦੇ ਰਹੇ ਹਨ। 
ਜੋ ਉਨ੍ਹਾਂ ਦੀ ਜਨਮਸਾਖੀ ਤੇ ਬਾਣੀ ਤੋਂ ਸਾਬਤ ਹੈ। ਜੇ ਉਨ੍ਹਾਂ ਦੀ ਸਹਾਇਤਾ ਵਿੱਚ ਕੋਈ 
ਬਾਦਸ਼ਾਹ ਖੜਾ ਹੋ ਜਾਂਦਾ ਤਾਂ ਇੱਕ ਮਜ਼੍ਹਬ ਓਦੋਂ ਹੀ ਹੋ ਜਾਂਦਾ। ਪਰ ਹੁਣ ਭੀ ਤੁਸੀਂ ਓਸੇ ਗੱਦੀ 
ਦੇ ਮਾਲਕ ਓਹੋ ਰੂਪ ਸਰਬ ਸ਼ਕਤੀਵਾਨ ਹੋ। ਪਹਿਲੇ ਆਪ ਕਲਮਾ ਪੜ੍ਹ ਕੇ ਫੇਰ ਸਾਰੇ ਭਾਰਤ 
ਵਰਸ਼ ਨੂੰ ਮੁਹੰਮਦੀ ਕਰ ਸਕਦੇ ਹੋ। ਕਿਉਂਕਿ ਮੈਂ ਤੁਹਾਡੇ ਪਿੱਛੇ ਹਾਂ ਜਿਤਨੀ ਸਹਾਇਤਾ ਕਰੋਗੇ 
ਓਤਨੀ ਦੇਵਾਂਗਾ। ਪਰ ਆਪ ਹਿੰਦੂਆਂ ਨੂੰ ਮੋਮਨ ਬਣਾ ਕੇ ਦੋਜ਼ਖ ਤੋਂ ਬਚਾਉਣ ਦਾ ਪਰੋਪਕਾਰ 
ਕਰੋ। ਸੋ ਮੈਨੂੰ ਭਰੋਸਾ ਹੈ ਕਿ ਜਿੱਕੂੰ ਪਿੱਛੇ ਬੀ ਆਪ ਜੇਹੇ ਵਲੀ ਲੋਕ ਅਵਤਾਰ, ਪੈਗੰਬਰ, 
ਆਚਾਰਯ ਮਜ਼੍ਰਬ ਦੇ ਦਰਯਾ ਨੂੰ ਉਲਟਾਉਂਦੇ ਰਹੇ ਹਨ, ਤਿਉਂ ਆਪ ਨੂੰ ਪਲਟਾ ਦੇਣਾ ਤਾਂ ਹੁਣ 
ਸੁਖਾਲਾ ਹੈ, ਕਿਉਂਕਿ ਹਿੰਦੂ ਸਭ ਆਪ ਨੂੰ ਪੀਰ ਮੰਨ ਚੁੱਕੇ ਹਨ, ਲਿਖਤ ਮੇਰੇ ਪਾਸ ਹੈ। ਤਾਂ 
ਤੇ ਆਪ ਜ਼ਰਾ ਕੁ ਹਾਮੀ ਭਰੋ। ਫੇਰ ਮੈਂ ਤੁਹਾਡੇ ਆਸਰੇ ਆਪੇ ਸਭ ਨੂੰ ਤੁਰਕ ਕਰ ਲਵਾਂਗਾ। 
ਪੀਰੀ ਮੁਰੀਦੀ ਸਾਰੇ ਦੇਸ਼ ਵਿੱਚ ਆਪ ਦੀ ਬਣੀ ਰਹੇਗੀ। ਜੇ ਮੈਂ ਜ਼ੋਰ ਨਾਲ ਆਪੇ ਦੀਨ ਮਨਾਵਾਂ 
ਜਾਊ। ਏਸ ਵਾਸਤੇ ਆਪ ਨੂੰ ਬੁਲਾਉਣ ਦੀ ਖੇਚਲ ਦਿੱਤੀ ਹੈ। ਏਹ ਕੰਮ ਧਰਮ ਤੇ ਪਰੋਪਕਾਰ 
ਦਾ ਹੈ। ਆਪ ਜ਼ਰੂਰ ਮੇਰੀ ਇੱਛਾ ਅਨੁਸਾਰ ਕਰੋ, ਫੇਰ ਮੈਂ ਹਮੇਸ਼ਾਂ ਆਪ ਦਾ ਆਗਯਾਕਾਰ 
ਦਾਸ ਬਣਿਆ ਰਹਾਂਗਾ। ” 

ਗੁਰੂ ਸਾਹਿਬ ਜੀ (ਗੁਰੂ ਜੀ ਦਾ ਉੱਤਰ) ਬੋਲੇ, “ਜੋ ਮਰਜ਼ੀ ਅਕਾਲ ਪੁਰਖ ਦੀ ਹੈ, ਸੋ ਹੋਵੇਗੀ ਤੇ ਮੰਨਣੀ ਭੀ 
ਸਭ ਨੂੰ ਓਹੋ ਚਾਹੀਏ। ਕਿਉਂਕਿ ਓਹ ਨਿਆਇਕਾਰੀ ਸਰਬ ਸ਼ਕਤੀਵਾਨ ਜਥਾ ਕਰਮ ਤਥਾ 
ਫ਼ਲ ਦੇਣ ਵਾਲਾ ਹੈ। ਕਿਸੇ ਦੀ ਫਰਮਾਇਸ਼ ਨਹੀਂ ਮੰਨਦਾ ਅਰ ਨਾ ਕਿਸੇ ਹਿੰਦੂ ਯਵਨ ਦਾ 
ਓਸ ਨੂੰ ਪੱਖ ਹੈ। ਬਹਿਸ਼ਤ ਦੋਜ਼ਖ ਸਭ ਨੂੰ ਕਰਮਾਂਨੁਸਾਰ ਦਿੰਦਾ ਹੈ। ਉਸ ਨੂੰ ਪਯਾਰਾ 
ਦੁਪਰਯਾਰਾ ਕੋਈ ਨਹੀਂ। ਜੇ ਤੁਹਾਡਾ ਖ਼ਿਆਲ ਸੱਚਾ ਹੋਵੇ ਤਾਂ ਜੀਕੂੰ ਹਿੰਦੂ ਜੰਮਦੇ ਹਨ, ਏਸ 
ਤਰ੍ਹਾਂ ਸੁੰਨਤ ਸ਼ਰ੍ਹਾ ਕੀਤੀ ਕਰਾਈ ਮੁਸਲਮਾਨ ਜੰਮਿਆ ਕਰਨ। ਸੋ ਨਹੀਂ ਜੰਮਦੇ, ਸਗੋਂ ਸਭ 
ਹਿੰਦੂ ਜੰਮਦੇ ਹਨ। ਪਿੱਛੋਂ ਸ਼ਰ੍ਹਾ ਬਨਾਵਟ ਕੀਤੀ ਜਾਂਦੀ ਹੈ। ਬਨਾਵਟ ਸਭ ਝੂਠੀ ਹੁੰਦੀ ਹੈ। 
ਉੱਤਮ ਪੁਰਖ ਝੂਠੇ ਵਿਹਾਰ ਤੇ ਮੱਤ ਨੂੰ ਸ੍ੀਕਾਰ ਨਹੀਂ ਕਰਦੇ। ਬਾਕੀ ਜੋ ਤੂੰ ਜ਼ੋਰ ਜ਼ੁਲਮ ਨਾਲ 
ਮੁਹੰਮਦੀ ਕਰਨਾ ਚਾਹੁੰਦਾ ਹੈਂ, ਏਹ ਭਾਰਾ ਅਨਯਾਯ ਤੇ ਪ੍ਰਭੂ ਦੀ ਹੁਕਮ ਅਦੂਲੀ ਹੈ, ਜੋ 
ਪ੍ਰਮੇਸ਼ਰ ਨੂੰ ਨਹੀਂ ਭਾਉਂਦੀ। ਹੋਰ ਜੋ ਤੂੰ ਆਖਿਆ, ਪਾਖਾਣ, ਜਲ, ਅਗਨੀ ਦੇ ਮੰਨਣ ਪੂਜਣ 
ਵਾਲੇ ਦੋਜ਼ਖ ਵਿੱਚ ਜਾਣਗੇ, ਸੋ ਏਹ ਤੈਨੂੰ ਸਭ ਮਜ਼ਹਬ ਦਾ ਪੱਖ ਹੈ। ਤੁਸੀਂ ਉਨ੍ਹਾਂ ਨੂੰ ਦੋਜ਼ਖ 
ਦੱਸਦੇ ਹੋ, ਓਹ ਤੁਹਾਨੂੰ ਆਖਦੇ ਹਨ। ਅਸੀਂ ਚੰਗੇ ਕਰਮ ਕਰਨ ਵਾਲੇ ਨੂੰ ਬਹਿਸ਼ਤੀ ਅਰ 
ਖਲਕਤ ਨੂੰ ਦੁੱਖ ਦੇਣ ਵਾਲੇ ਨੂੰ ਤੇ ਹੰਕਾਰੀ ਨੂੰ ਦੋਜ਼ਕੀ ਮੰਨਦੇ ਹਾਂ। ਏਹ ਕੋਈ ਪ੍ਰੰਪਕਾਰ ਯਾ 
ਪੁੰਨਜ ਦਾ ਕਰਮ ਨਹੀਂ, ਜੋ ਪਰਜਾ ਨੂੰ ਦੁਖੀ ਕਰ ਕੇ ਜ਼ੋਰ ਜ਼ੁਲਮ ਨਾਲ ਅਪਣਾ ਦੀਨ 
ਮਨਾਉਂਣਾ। ਜੋ ਤੂੰ ਬਾਬੇ ਨਾਨਕ ਸਾਹਿਬ ਜੀ ਦਾ ਨਾਮ ਲੀਤਾ ਹੈ, ਸੋ ਉਨ੍ਹਾਂ ਨੂੰ ਕਿਸੇ ਬਨਾਵਟੀ 
ਮਜ਼ਹਬ ਦਾ ਪੱਖ ਨਹੀਂ ਸੀ ਸੱਚ ਦਾ ਪੱਖ ਸੀ। ਏਸੇ ਵਾਸਤੇ ਉਨ੍ਹਾਂ ਦਾ ਉਪਦੇਸ਼ ਹਿੰਦੂ ਤੁਰਕ ਸਭ 
ਮੰਨਦੇ ਸੇ। ਤੂੰ ਕਹਿੰਦਾ ਹੈਂ ਕਿ ਜੇ ਸਾਰੇ ਮੁਸਲਮਾਨ ਹੋ ਗਏ ਤਦ ਝਗੜੇ ਮੁੱਕ ਜਾਣਗੇ। ਪਰ 
ਇਹ ਤਾਂ ਸੋਚ ਕਿ ਤੁਸਾਂ ਮੁਸਲਮਾਨਾਂ ਵਿੱਚ ਸੁੰਨੀ ਸ਼ਆ ਆਦਿਕ ਫਿਰਕੇ ਇੱਕ ਦੂਜੇ ਦੇ ਖੂੰਨ 

ਦੇ ਤਿਹਾਏ ਬਣੇ ਫਿਰਦੇ ਹੋ। ਫਿਰ ਕਿਕੁਨ ਕੈਹ ਸਕਦੇ ਹੋ ਕਿ ਸਾਰਿਆਂ ਦੇ ਮੁਸਲਮਾਨ ਹੋਣ 
ਤੇ ਇਹ ਝਗੜੇ ਮੁੱਕ ਜਾਣਗੇ? ਬਾਕੀ ਜੋ ਤੂੰ ਜ਼ੋਰ ਨਾਲ ਹਿੰਦੂ ਨੂੰ ਮੁਹੰਮਦੀ ਕਰਨਾ ਚਾਹੁੰਦਾ ਹੈਂ, 
ਏਹ ਤੇਰੀ ਮਨਮਤ ਹੈ। ਤੂੰ ਦੋਹੁੰ ਤੋਂ ਇੱਕ ਕਰਨ ਨੂੰ ਜ਼ੋਰ ਲਾਉਨਾ ਹੈਂ, ਰੱਬ ਚਾਹੇ ਤਾਂ ਦੋਹਾਂ ਦੇ 
ਤਿੰਨ ਕਰ ਦੇਵੇ।” ਔਰੰਗਾ ਬੋਲਿਆ, “ਅਸੀਂ ਕਿਕੂੰ ਮੰਨੀਏ?” ਤਾਂ ਗੁਰੂ ਜੀ ਨੇ ਉਸੇ ਵੇਲੇ 
ਬਹੁਤ ਸਾਰੀਆਂ ਕਾਲੀਆਂ ਮਿਰਚਾਂ ਮੰਗਾ ਸੜਵਾ ਉਨ੍ਹਾਂ ਦੀ ਸੁਆਹ ਛਣਵਾਈ ਤਾਂ ਵਿੱਚੋਂ ਤਿੰਨ 
ਮਿਰਚਾਂ ਸਾਬਤ ਨਿਕਲੀਆਂ। ਔਰੰਗਾਂ ਦੇਖ ਕੇ ਹੈਰਾਨ ਹੋ ਗਿਆ ਅਤੇ ਜਾਣ ਲੀਤਾ ਕਿ ਜ਼ਰੂਰ 
ਤੀਜਾ ਮਜ਼ਹਬ ਹੋਵੇਗਾ। ਫੇਰ ਬੋਲਿਆ ਖ਼ੁਦਾ ਨੂੰ ਇਖਤਿਆਰ ਹੈ, ਭਾਵੇਂ ਕਿੰਨੇ ਹੀ ਪੰਥ ਰਚ 
ਦੇਵੇ। ਪਰ ਅਸੀਂ ਤਾਂ ਪੈਗੰਬਰ ਦੇ ਹੁਕਮ ਅਨੁਸਾਰ ਆਪਣੇ ਦੀਨ ਦੇ ਵਧਾਉਣ ਦੀ ਇੱਛਾ ਤੇ 
ਉੱਦਮ ਨੂੰ ਨਹੀਂ ਛੱਡਣਾ। ਫੇਰ ਆਪ ਤਾਂ ਓਸ ਬਾਬੇ ਨਾਨਕ ਸ਼ਾਹ ਦੇ ਗੱਦੀ ਨਸ਼ੀਨ ਹੋ ਜਿਸ 
ਨੂੰ ਕੋਈ ਹਿਰਸ ਪੱਖ ਨਹੀਂ ਸੀ। ਮੱਕੇ ਗਏ ਹਾਜੀ ਬਣ ਗਏ; ਅਰਬ ਵਿੱਚ ਅਰਬੀ, ਮਿਸਰ 
ਵਿੱਚ ਮਿਸਰੀ, ਚੀਨ ਵਿੱਚ ਚੀਨੀ, ਜਿਸ ਰਾਜ ਤੇ ਮੁਲਕ ਵਿੱਚ ਗਏ ਓਸੇ ਮਜ਼ਹਬ ਦਾ 
ਲਿਬਾਸ ਕਾਰ ਵਿਹਾਰ ਧਾਰਨ ਕਰਦੇ ਰਹੇ। ਦਿਲੋਂ ਸਭ ਨੂੰ ਬਨਾਵਟੀ ਤੁੱਛ ਸਮਝਦੇ ਰਹੇ। ਓਸੇ 
ਤਰ੍ਹਾਂ ਆਪ ਨੂੰ ਚਾਹੀਦਾ ਹੈ, ਹੁਣ ਸਾਡਾ ਰਾਜ ਤੇ ਮੁਲਕ ਹੋਣੇ ਕਰ ਸਾਡਾ ਲਿਬਾਸ ਤੇ ਕਾਰ 
ਗਿਆਨੀ ਸੱਚੇ ਹੋ। ਆਰਫ ਲੋਕਾਂ ਨੂੰ ਭਾਵੇਂ ਸ਼ਰਾ ਦੀ ਕੋਈ ਲੋੜ ਨਹੀਂ ਤੇ ਨਾ ਹੀ ਉਨ੍ਹਾਂ ਨੂੰ 
ਸ਼ਰਾ ਬੰਧਾਇਮਾਨ, ਕਰ ਸਕਦੀ ਹੈ। ਪਰ ਤਾਂ ਭੀ ਜੀਕੂੰ ਮੌਲਵੀ ਨੂੰ ਕਾਇਦਾ ਪੜ੍ਹਨ ਦੀ ਕੋਈ 
ਲੋੜ ਨਹੀਂ, ਮੁੰਡਯਾਂ ਕੁੜੀਆਂ ਨੂੰ ਸਿਖਾਉਣ ਵਾਸਤੇ ਪੜ੍ਹਦਾ ਹੈ। ਤਿਵੇਂ ਆਪ ਨੂੰ ਭੀ ਏਹ ਸ਼ਰਾ 
ਸ਼ਰਈ ਲੋਕਾਂ ਨੂੰ ਧਾਰਨ ਕਰਾਉਨ ਲਈ ਕਰਨੀ ਚਾਹੀਦੀ ਹੈ। ਕਿਉਂ ਜੋ ਸੱਤਪੁਰਖਾਂ ਦਾ ਜਗਤ 
ਵਿੱਚ ਆਉਣਾ ਕੇਵਲ ਪਰੋਪਕਾਰ ਵਾਸਤੇ ਹੈ। ਸੋ ਆਪ ਜੋ ਲੱਖਾਂ ਹਿੰਦੂ ਤੁਰਕ ਨਾ ਹੋਣ ਬਦਲੇ 
ਦੁੱਖ ਪਾ ਰਹੇ ਹਨ ਤੇ ਕਤਲ ਹੁੰਦੇ ਹਨ, ਆਪ ਦੇ ਬਚਾਏ ਸਭ ਅਜਾਬ ਤੋਂ ਬਚ ਰਹਿਠਗੇ। 
ਆਪ ਜੇਹੇ ਆਰਫ ਤਾਂ ਕਸ਼ਟ ਉਠਾ ਕੇ ਭੀ ਦੂਜੇ ਦਾ ਭਲਾ ਕਰਦੇ ਹਨ। ਪਰ ਮੁਹੰਮਦੀ ਸ਼ਰਾ 
ਮੰਨਣ ਵਿੱਚ ਆਪ ਨੂੰ ਜ਼ਰਾ ਭੀ ਕਸ਼ਟ ਨਹੀਂ। ਕੇਵਲ ਕਲਮਾ ਹੀ ਪੜ੍ਹਨਾ ਹੈ ਜਿਸ ਤੋਂ ਸ਼ਾਹੀ 
ਸਨਦ ਮਿਲਣੇ ਕਰ ਸਾਰੀ ਦੁਨੀਆਂ ਆਪ ਦੀ ਮੁਰੀਦ ਹੋ ਕੇ ਪਈ ਸੇਵਾ ਕਰੇਗੀ। ਅਰ ਜੇ 
ਆਪ ਦੀ ਇੱਛਾ ਹੋਵੇ ਤਾਂ ਪੰਜਾਬ ਦੀ ਨਵਾਬੀ ਤੇ ਸ਼ਾਹੀ ਖਾਨਦਾਨ ਦੀ ਬੇਟੀ ਮੈਂ ਤੁਹਾਨੂੰ ਦੇ 
ਸਕਦਾ ਹਾਂ। ਏਸ ਤਰ੍ਹਾਂ ਤੁਹਾਡੇ ਪਿੱਛੇ ਬੇਅੰਤ ਖਲਕਤ ਮੋਮਨ ਬਣ ਕੇ ਏਥੇ ਸੁਖ ਅੱਗੇ ਬਹਿਸ਼ਤ 
ਪਈ ਭੋਗੇਗੀ ਤੇ ਆਪ ਨੂੰ ਅਰ ਆਪ ਦੇ ਖਾਨਦਾਨ ਨੂੰ ਏਥੇ ਓਥੇ ਦੀ ਸਰਦਾਰੀ ਪ੍ਰਾਪਤ 
ਰਹੇਗੀ। ” 
ਬੋਲੇ, “ਕਿਸੇ ਨਾਉਂ ਧ੍ਰੀਕ ਦੀਨ ਵਿੱਚ ਆਇਆਂ ਸੂਰਗ ਤੇ ਸਰਦਾਰੀ ਨਹੀਂ ਮਿਲਦੀ ਤੇ ਨਾ 
ਕਿਸੇ ਦੀਨ ਵਾਲੇ ਪਾਸ ਬਹਿਸ਼ਤ ਦਾ ਠੇਕਾ ਹੈ, ਜੋ ਆਪਣਿਆਂ ਨੂੰ ਵਾੜ ਲਊ ਤੇ ਦੂਜਿਆਂ ਨੂੰ 
ਧੱਕ ਸਿੱਟੂ। ਪਰਮੇਸ਼ਰ ਨੂੰ ਸਭ ਇਕੋ ਜਿਹੇ ਹਨ। ਬਹਿਸ਼ਤ ਦੋਜ਼ਖ ਕਰਮਾਂ ਅਨੁਸਾਰ ਮਿਲਦਾ 
ਹੈ। ਬਾਕੀ ਜੇਹੜੇ ਬਹਿਸ਼ਤ ਦਾ ਲਾਲਚ ਤੂੰ ਸਾਨੂੰ ਦੱਸਦਾ ਹੈਂ, ਓਸ ਦੀ ਸਾਨੂੰ ਤੇ ਸਾਡੇ ਸੇਵਕਾਂ 
ਨੂੰ ਇੱਛਾ ਨਹੀਂ। ਕਾਮੀ ਪੁਰਖਾਂ ਨੂੰ ਹੈ। ਅਸੀਂ ਤਾਂ ਕੇਵਲ ਈਸ਼ਰ ਦੇ ਪੇਮ ਤੇ ਭਾਣਾ ਮੰਨਣ ਨੂੰ 
ਹੀ ਬਹਿਸ਼ਤ ਸਮਝਦੇ ਹਾਂ। ਯਥਾ: 
ਕਵਨੁ ਨਰਕੁ ਕਿਆ ਸੁਰਗੁ ਬਿਚਾਰਾ ਸੰਤਨ ਦੋਊ ਰਾਦੇ ॥ 
ਹਮ ਕਾਹੂ ਕੀ ਕਾਣਿ ਨ ਕਢਤੇ ਅਪਨੇ ਗੁਰ ਪਰਸਾਦੇ ॥੫॥ 
(ਰਾਮਕਲੀ, ਭਗਤ ਕਬੀਰ ਜੀ - ੯੬੯) 


ਕਈ ਬੈਕੁੰਠ ਨਾਹੀ ਲਵੈ ਲਾਗੇ ॥ ਮੁਕਤਿ ਬਪੁੜੀ ਭੀ ਗਿਆਨੀ ਤਿਆਗੇ ॥ 


(ਮਾਰੂ, ਮ੩ ੫ - ੧੦੭੮) 

ਸ਼ਰੀਰਕ ਸੁਖਾਂ ਦੇ ਭੋਗਣ ਲਈ ਅਸੀਂ ਆਪਣਾ ਧਰਮ ਨਹੀਂ ਛੱਡਣਾ। ਭਾਵੇਂ ਤੂੰ ਲੱਖ ਛਲ ਵਲ ਝੂਠ ਸੱਚ 
ਦੀਆਂ ਗੱਲਾਂ ਬਣਾ। ਜਦ ਔਰੰਗੇ ਨੇ ਦੇਖਿਆ ਕਿ ਏਹ ਲਾਲਚੀ ਨਹੀਂ ਹਨ ਤਾਂ ਬੋਲਿਆ ਜੇ 
ਦੀਨ ਨਹੀਂ ਮੰਨਦੇ ਤਾਂ ਜੋ ਕਰਾਮਾਤ ਮੈਂ ਆਖਾਂ ਸੋ ਦਿਖਾਓ, ਗੁਰੂ ਜੀ ਬੋਲੇ ਕਰਾਮਾਤ ਕਹਿਰ 
ਦਾ ਨਾਉਂ ਹੈ। ਅਸਾਂ ਕਿਸੇ ਉੱਤੇ ਕਹਿਰ ਨਹੀਂ ਕਰਨਾ। ਕਿਉਂਕਿ ਕਰਾਮਾਤ ਕੋਈ ਮਦਾਰੀ ਦੀ 
ਖੇਡ ਨਹੀਂ। ਏਹ ਈਸ਼੍ਹਰੀ ਸ਼ਕਤੀ ਹੈ, ਸੋ ਈਸ਼ਰ ਦੇ ਹੁਕਮ ਵਿੱਚ ਹੈ।” ਔਰੰਗਾ ਬੋਲਿਆ, 
“ਕਿਉਂ ਜਾਨ ਉੱਤੇ ਖੇਡਦੇ ਹੋ? ਦੀਨ ਮੰਨੋਂ ਯਾ ਸ਼ਕਤੀ ਦਿਖਾਓ। ਨਹੀਂ ਤਾਂ ਜਾਨ ਤੋਂ ਜਾਂਦੇ 
ਰਹੋਗੇ?” ਸਾਹਿਬਾਂ ਆਖਿਆ, “ਏਹ ਜਗਤ ਸਰਾਇ ਹੈ। ਕੋਈ ਪਲ ਅੱਗੇ, ਕੋਈ ਪਲ 
ਪਿੱਛੇ, ਸਭ ਨੇ ਤੁਰ ਜਾਣਾ ਹੈ। ਅਸੀਂ ਤਾਂ ਅੱਗੇ ਹੀ ਤਯਾਰ ਬੈਠੇ ਹਾਂ। ਪਿੱਛੇ ਤੂੰ ਭੀ ਤੁਰ 
ਆਉਣਾ ਹੈ।” ਔਰੰਗਾ ਬੋਲਿਆ, “ਏਹ ਫ਼ਕੀਰ ਲੋਕ ਗੱਲਾਂ ਨਾਲ ਕਿਸੇ ਨੂੰ ਵਾਰੇ ਨਹੀਂ 
ਆਉਣ ਦਿੰਦੇ। ਕਸ਼ਟ ਦਿੱਤਾ ਜਾਊ ਤਾਂ ਆਪੇ ਮੰਨ ਲੈਣਗੇ। ” ਹੁਕਮ ਦਿੱਤਾ, “ਏਹਨਾਂ ਸਭਨਾਂ 
ਨੂੰ ਵਖੋ ਵੱਖਰੇ ਮਕਾਨਾਂ ਵਿੱਚ ਕੈਦ ਰੱਖੋ, ਖਾਣ ਪੀਣ ਨੂੰ ਕੁਛ ਨਾ ਦੇਵੋ, ਆਪੇ ਭੁੱਖੇ ਤਿਹਾਏ 
ਤੰਗ ਹੋ ਕੇ ਦੀਨ ਮੰਨਣਗੇ। ” ਓਸੇ ਘੜੀ ਫੇਰ ਕੈਦਖਾਨੇ ਵਿੱਚ ਲੈ ਜਾ ਕੇ ਅਤਯੰਤ ਖੋਟੀ ਥਾਂ; 
ਜਿੱਥੇ ਬੈਠਣ ਜੋਗ ਜਗ੍ਹਾ ਭੀ ਨਹੀਂ ਸੀ, ਉਨ੍ਹਾਂ ਕੋਠੜੀਆਂ ਵਿੱਚ ਵੱਖੋ ਵੱਖ ਬੰਦ ਕਰ ਦਿੱਤੇ ਤੇ 
ਅੰਨ ਜਲ ਦੇਣਾ ਬੰਦ ਕਰ ਦਿੱਤਾ। 

ਗੁਰੂ ਜੀ ਦੀ ਸੂਤੇ ਸ਼ਕਤੀ 
ਭਾਵੇਂ ਔਰੰਗੇ ਨੇ ਮਿੱਠੇ ਕੌੜੇ ਬਥੇਰੇ ਜਾਲ ਸੁੱਟੇ ਤੇ ਦੁੱਖ ਅਰ ਦਾਬੇ ਦਿੱਤੇ, ਲਾਲਚ ਦਿਖਾਏ, ਪਰ ਗੁਰੂ ਜੀ 
ਸਾਹਿਬ ਜੋ ਸਾਰੀ ਹਿੰਦਵਾਯਣ ਦੇ ਧਰਮ ਬਚਾਉਣ ਦਾ ਬੀੜਾ ਚੁੱਕ ਕੇ ਆਏ ਸੇ, ਕਿਸੇ ਤਰ੍ਹਾਂ 
ਭੀ ਨਾ ਡਰੇ ਤੇ ਨਾ ਸਿੱਖਾਂ ਦਾ ਸਿਦਕ ਡਿੱਗਣ ਦਿੱਤਾ। 
ਪੋਥੀਆਂ ਵਿੱਚ ਲਿਖਿਆ ਹੈ ਕਿ ਜਦ ਦਿਲਵਾਲੀ ਸਿੱਖਾਂ ਨੇ ਗੁਰੂ ਜੀ ਦਾ ਸਖ਼ਤ ਕੈਦ ਵਿੱਚ ਜਾਣਾ ਤੇ 
ਅੰਨ ਜਲ ਨਾ ਪਹੁੰਚਣਾ ਸੁਣਿਆ, ਤਾਂ ਉਨ੍ਹਾਂ ਨੂੰ ਵੱਡਾ ਭਾਰਾ ਕਲਮਲਾਹਟ ਹੋਯਾ ਤੇ ਈਸ਼ਰ 
ਅੱਗੇ ਬੇਨਤੀ ਕਰਨ ਲੱਗੇ। ਇੱਕ ਧੰਨੇ ਭਗਤ ਵਰਗੇ ਪ੍ਰੇਮੀ ਸਿੱਖ ਨੇ ਗੁਰੂ ਜੀ ਦੇ ਨਮਿੱਤ 
ਪ੍ਰਸ਼ਾਦ ਤਯਾਰ ਕਰ ਕੇ ਰੱਖ ਛੱਡਿਆ। ਲੱਗਾ ਉਡੀਕਣ, ਨਾ ਆਪ ਛਕਿਆ, ਨਾ ਬਾਲ ਬੱਚੇ ਨੂੰ 
ਦਿੱਤਾ। ਉਡੀਕਦੇ ਨੂੰ ਸੰਝ ਹੋ ਗਈ। ਓਹ ਪੁਸ਼ਾਦ ਸਭ ਚੁੱਕ ਕੇ ਗਊਆਂ ਨੂੰ ਪਾ ਦਿੱਤਾ। ਆਪ 
ਹੋਰ ਤਿਆਰ ਕੀਤਾ ਕਰਾਯਾ। ਪੰਜ ਘੜੀ ਰਾਤ ਬੀਤ ਗਈ। ਓਸ ਦੇ ਨੇਮ ਤੇ ਪ੍ਰੇਮ ਨੇ ਐਡੀ 
ਖਿੱਚ ਕੀਤੀ ਕਿ ਗੁਰੂ ਸਾਹਿਬ ਜੀ ਆਪਣੀ ਆਤਮਕ ਸ਼ਕਤੀ ਦੇ ਬਲ ਕਰ ਕੇ ਪੰਜਾਂ ਸਿੱਖਾਂ 
ਸਮੇਤ ਓਸ ਸਿੱਖ ਦੇ ਘਰ ਜਾ ਪੁੱਜੇ। ਦੇਖ ਕੇ ਸਿੱਖ ਸਿੱਖਣੀ ਨਿਹਾਲ ਹੋਂ ਗਏ। ਪ੍ਰੇਮ ਦੀ 
ਮਸਤੀ ਵਿੱਚ ਭੁੱਲ ਕੇ ਚੌਂਕੀ ਪੁਠੀ ਡਾਹ ਕੇ ਉੱਤੇ ਚੁਤਹੀ ਵਿਛਾ ਦਿੱਤੀ। ਗੁਰੂ ਜੀ ਨੂੰ ਮੱਥਾ 
ਟੇਕ ਕੇ ਉੱਤੇ ਬੈਠਾਯਾ। ਗੁਰੂ ਜੀ ਦੀ ਸ਼ਕਤੀ ਤੇ ਉਨ੍ਹਾਂ ਦੇ ਸਤ ਦੀ ਬੱਧੀ ਚੁਤਹੀ ਚੌਂਕੀ ਦੇ 
ਪਾਵਿਆਂ ਉੱਤੇ ਖਿਚੀ ਰਹੀ। ਸਿੱਖ ਵੱਖਰੇ ਬੈਠਾਏ। ਚਰਨਾਂਮਿ੍‌ਤ ਲੀਤਾ। ਘਰ ਵਿੱਚ ਛਿੜਕ੍ਯਾ। 
ਆਪਣੀ ਧੰਨਭਾਗਤਾ ਮੰਨੀ। ਦੂਸਰੇ ਸਿੱਖ ਸਿੱਖਣੀਆਂ ਪੜੋਸੀ ਪ੍ਰੇਮੀ ਲੋਕ ਭੀ ਗੁਰੂ ਜੀ ਦਾ 
ਆਗਮਨ ਸੁਣ ਕੇ ਆ 'ਕੱਠੇ ਹੋਏ। ਯਥਾ ਯੋਗ ਭੇਟਾ ਚੜ੍ਹਾਈ, ਦਰਸ਼ਨ ਪਾਏ। ਦੁਸ਼ਟ ਔਰੰਗੇ 
ਦੀ ਬੇਈਮਾਨੀ ਦਾ ਵਰਨਣ ਕਰਨ ਲਗੇ। ਓਸ ਘਰ ਵਾਲੀ ਸਿਖਣੀ ਨੇ ਪੇਮ ਵਿੱਚ ਬਿਨਾਂ 
ਵਿਚਾਰੇ ਖੰਡ ਦੇ ਥਾਂ ਭੁੱਲ ਕੇ ਪੀਠੇ ਹੋਏ ਲੂਣ ਦੀ ਲੱਪ ਲੱਪ ਖੀਰ ਉੱਤੇ ਬਰੂਰ ਦਿੱਤੀ। ਗੁਰ ਜੀ 
ਸਿੱਖਾਂ ਸਮੇਤ ਛਕਣ ਲੱਗੇ ਤਾਂ ਇੱਕ ਚਤਰ ਗੁਆਂਢਣ ਜਾਣ ਗਈ। ਓਨ ਛੇਤੀ ਨਾਲ ਓਹ 
ਥਾਲੀਆਂ ਚੁੱਕ ਕੇ ਹੋਰ ਪਰੋਸ ਬੂਰਾ ਪਾ ਕੇ ਅੱਗੇ ਰੱਖ ਦਿੱਤੀਆਂ। ਗੁਰੂ ਜੀ ਬੋਲੇ, “ਓਹੋ ਜੇਹਾ 
ਅਨੰਦਦਾਇਕ ਰਸ ਏਸ ਵਿੱਚ ਨਹੀਂ।” ਭੋਜਨ ਛਕ ਕੇ ਜਾਂ ਗੁਰੂ ਜੀ ਚੀਤਾ ਛੱਡਣ ਉੱਠੇ ਤਾਂ 
ਇੱਕ ਸਿੱਖ ਨੇ ਛੇਤੀ ਨਾਲ ਚੌਂਕੀ ਭੀ ਸਿਧੀ ਕਰ ਦਿੱਤੀ। ਮੁੜ ਚੌਂਕੀ ਉੱਤੇ ਬੈਠੇ ਤਾਂ ਬੋਲੇ, 
“ਭਾਈ ਸਿੱਖੋ! ਪ੍ਰੇਮ ਦੇ ਵਿਛਾਉਣੇ ਪੌਲੇ ਹੁੰਦੇ ਹਨ। ਅਜੇਹੀ ਅਦਭੁਤ ਸ਼ਕਤੀ ਵਾਲੇ ਤੇ ਪ੍ਰੇਮ ਦੇ 
ਪਯਾਰੇ ਗੁਰੂ ਜੀ ਨੂੰ ਦੇਖ ਕੇ ਸਭ ਸੰਗਤ ਕੁਰਬਾਨ ਹੋ ਗਈ। ਅਨੇਕ ਇਸਤ੍ਰੀ ਪੁਰਖ ਗੁਰਮੁਖ 
ਹੋਏ। ਬੇਨਤੀ ਕੀਤੀ, “ਸਚੇ ਪਾਤਸ਼ਾਹ ! ਐਡੇ ਸਮਰੱਥ ਹੋ ਕੇ ਆਪ ਏਸ ਪਾਪੀ ਔਰੰਗੇ ਪਾਸ 
ਕਾਸ ਨੂੰ ਆਵਣਾ ਸੀ?” ਗੁਰੂ ਜੀ ਨੇ ਆਖ੍ਯਾ: 
ਆਪੁ ਗਵਾਈਐ ਤਾ ਸਹੁ ਪਾਈਐ ਅਉਰੁ ਕੈਸੀ ਚਤੁਰਾਈ ॥ 
(ਤਿਲੰਗ, ਮ8 ੧ - ੭੨੨) 
ਭਾਈ ਸਿੱਖੋ ! ਗੁਰੂ ਨਾਨਕ ਜੀ ਨੇ ਸੱਤ ਪੀਹੜੀ ਬਾਬਰ ਨੂੰ ਬਾਦਸ਼ਾਹੀ ਬਖ਼ਸ਼ ਕੇ ਬਚਨ ਕੀਤਾ ਸੀ ਕਿ 
ਸਤ ਸੀਸ ਦੇ ਕੇ ਪਲਟਾਂਗੇ। ਸੋ ਦੋ ਸੀਸ ਅੱਗੇ ਲੱਗ ਲੀਤੇ। ਤੀਜਾ ਹੁਣ ਸਾਡਾ ਲਗੇਗਾ। ਤੇ 
ਚਾਰ ਸਾਡੇ ਪੋਤ੍ਰਿਆਂ ਦੇ ਲੱਗਣਗੇ। ਏਹ ਨੇਤ ਕਰਤਾਰ ਦੀ ਏਸੇ ਪੁਕਾਰ ਹੈ। ਤੁਸੀਂ ਓਸ ਦੇ 
ਰੰਗ ਦੇਖੋ। ਸਰੀਰ ਕਦੇ ਕਿਸੇ ਦਾ ਅਮਰ ਨਹੀਂ ਰਿਹਾ। ਜੱਸ ਅਪਜਸ ਦੀਆਂ ਦੋ ਲੀਕਾਂ ਰਹਿ 
ਜਾਂਦੀਆਂ ਹਨ। ਅਸੀਂ ਤਾਂ ਜਾਣ ਬੁਝ ਕੇ ਏਹ ਠੀਕਰਾ ਔਰੰਗੇ ਦੇ ਸਿਰ ਭੰਨਣ ਆਏ ਹਾਂ।” 
ਇੱਕ ਮਾਈ ਅਤਿ ਦੀਨ ਹੋ ਕੇ ਬੋਲੀ ਕਿ ਕੱਲ੍ਹ ਨੂੰ ਏਦੂੰ ਜ਼ਰਾ ਸਵੇਰੇ ਸਾਡੇ ਘਰ ਚਰਨ ਪਾਉਣਾ 
ਤੇ ਪ੍ਰਸ਼ਾਦ ਛਕਣਾ। ਬਚਨ ਹੋਯਾ, “ਤਥਾ ਅਸਤੂ। ” ਏਸੇ ਪ੍ਰਕਾਰ ਜਦ ਸਿੱਖਾਂ ਦੀ ਭਾਉਣੀ 
ਪੂਰੀ ਕਰਦਿਆਂ ਨੂੰ ਤਿੰਨ ਚਾਰ ਦਿਨ ਹੋ ਗਏ ਤਾਂ ਇੱਕ ਦਿਨ ਮੌਲਵੀ ਨੇ ਗੁਰੂ ਜੀ ਨੂੰ ਸਿੱਖਾਂ 
ਦੇ ਘਰੀਂ ਜਾਂਦਿਆਂ ਵੇਖ ਕੇ ਬਾਦਸ਼ਾਹ ਪਾਸ ਚੁਗਲੀ ਜਾ _ਖਾਧੀ। ਔਰੰਗੇ ਨੇ ਓਸੇ ਘੜੀ 
ਬੰਦੀਖਾਨੇ ਦੋ ਉਮਰਾ ਭੇਜੇ ਤੇ ਦੋ ਭੇਜੇ ਸਿੱਖਾਂ ਕੋਲ। ਉਨ੍ਹਾਂ ਨੇ ਦੋਹੀਂ ਥਾਈਂ ਸਿੱਖਾਂ ਸਮੇਤ ਧਰਮ 

ਦਾ ਉਪਦੇਸ਼ ਸੰਗਤ ਨੂੰ ਕਰਦੇ ਹੋਏ ਗੁਰੂ ਜੀ ਨੂੰ ਬੈਠੇ ਦੇਖ ਕੇ ਔਰੰਗੇ ਪਾਸ ਜਾ ਦੱਸਿਆ। ਸਗੋਂ 
ਕਚੈਹਰੀ ਵਿੱਚ ਏਹੋ ਪ੍ਰਸੰਗ ਚੱਲੇ ਤੋਂ ਅਨੇਕ ਹਿੰਦੂ ਤੇ ਮੁਹੰਮਦੀ ਬੋਲੇ, “ਸਿੱਖਾਂ ਦੇ ਘਰੀਂ 
ਮਹਿਮਾਨੀਆਂ ਖਾਂਦਿਆਂ ਨੂੰ ਤੇ ਅੰਮ੍ਰਿਤ ਵੇਲੇ ਜਮਨਾਂ ਉੱਤੇ ਇਸ਼ਨਾਨ ਕਰਦਿਆਂ ਗੁਰੂ ਜੀ ਨੂੰ 
ਅਸੀਂ ਨਿੱਤ ਵੇਖਦੇ ਹਾਂ।” ਫੇਰ ਔਰੰਗੇ ਨੇ ਪੱਕੇ ਨਿਸਚੇ ਕੀਤਾ ਕਿ ਗੁਰੂ ਜਰਣਾ ਤੇ ਧੀਰਜ ਦਾ 
ਸਮੁੰਦਰ ਤਾਂ ਹੈ, ਪਰ ਰਾਮਰਾਇ ਨਾਲੋਂ ਵੱਧ ਹੈ ਘਟ ਨਹੀਂ। 
ਦੋ ਕਾਜ਼ੀ ਬੜੇ ਅਮੀਰਾਂ ਵਿੱਚੋਂ ਬੋਲੇ ਖਾਣਾ ਤਾਂ ਉਸ ਨੂੰ ਅਸੀਂ ਖੁਲਾ ਦੇਂਦੇ ਹਾਂ। ਔਰੰਗੇ ਨੇ ਅਲਹਮਦ 
ਪੜ੍ਹ ਕੇ ਆਖਿਆ ਜਾਓ ਖੁਲਾਓ। ਤੁਹਾਨੂੰ ਵੱਡੇ ਆਦਮੀ ਕਰਾਂਗਾ। ਉਨ੍ਹਾਂ ਦੁਸ਼ਟਾਂ ਨੇ ਗੋਮਾਂਸ ਪਾ 
ਕੇ ਦੇਗ ਪੁਲਾਓ ਦੀ ਤਿਆਰ ਕੀਤੀ। ਕਪਟ ਦੇ ਹਿੰਦੂ ਸਿੱਖ ਬਨ ਕੇ ਗੁਰੂ ਜੀ ਅੱਗੇ ਜਾ ਧਰੀ। 
ਅੱਗੇ ਗੁਰੂ ਜੀ ਸੁਖਮਨੀ ਦਾ ਪਾਠ ਕਰਦੇ ਏਹ ਤੁਕ ਪੜ੍ਹ ਰਹੇ ਸਨ: 
ਕਰਤੂਤਿ ਪਸੂ ਕੀ ਮਾਨਸ ਜਾਤਿ ॥ 
ਲੋਕ ਪਚਾਰਾ ਕਰੈ ਦਿਨੁ ਰਾਤਿ ॥ 
ਬਾਹਰਿ ਭੇਖ ਅੰਤਰਿ ਮਲੂ ਮਾਇਆ ॥ 
ਛਪਸਿ ਨਾਹਿ ਕਛੁ ਕਰੈ ਛਪਾਇਆ ॥ 
(ਗਉੜੀ ਸੁਖਮਨੀ, ਮ੩ ੫ - ੨੬੭) 
ਓਨਾਂ ਬੇਨਤੀ ਕੀਤੀ, “ਸੱਚੇ ਸਤਿਗੁਰੋ ! ਅਸੀਂ ਆਪ ਦੇ ਸਿੱਖ ਹਾਂ। ਸੁੱਖਣਾਂ ਸੁਖੀ ਸੀ, ਤੁਸਾਂ ਵਾਸਤੇ 
ਪ੍ਰਸ਼ਾਦ ਲਿਆਏ ਹਾਂ, ਲੇਖੇ ਲਾਓ। ” ਏਨ੍ਹਾਂ ਕਹਿ ਕੇ ਜਦ ਥਾਲ ਵਿੱਚ ਪਾਵਨ ਲੱਗੇ ਤਾਂ ਮਾਸ 
ਦੀਆਂ ਬੋਟੀਆਂ ਸਭ ਸੂਰਾਂ ਦੇ ਚੇਘਰੇ ਹੋ ਕੇ ਬੇਅੰਤ ਨਿੱਕਲ ਦੌੜੇ। ਤੁਰਕਾਂ ਦੇ ਘਰਾਂ ਵਿੱਚ ਤੇ 
ਮਸੀਤਾਂ ਵਿੱਚ ਜਾ ਵੜੇ। ਘੁਰ ਘੁਰ ਕਰਦੇ, ਘਰ ਘਰ ਫਿਰ ਨਿੱਕਲੇ। ਸਾਰੇ ਸ਼ਹਿਰ ਵਿੱਚ ਤੋਬਾ 
ਮੱਚ ਗਈ। ਜਿਉਂ ਜਿਉਂ ਤੁਰਕ ਹਿੰਦੂ ਸੂਰਾਂ ਨੂੰ ਮਾਰਨ ਚੌਣੇ ਹੁੰਦੇ ਜਾਣ। ਏਸੇ ਪ੍ਰਕਾਰ ਓਸ 
ਦੇਗ ਦੇ ਚਾਵਲ ਬੇਅੰਤ ਕੀੜੇ ਹੋ ਕੇ ਤੁਰੇ, ਘਰਾਂ ਵਿੱਚ ਰਮ ਗਏ। ਤੁਰਕਾਂ ਨੂੰ ਬੈਠਣਾਂ, ਖਲੋਣਾ 
ਔਖਾ ਕਰ ਦਿੱਤਾ। ਬੇਈਮਾਨੀ ਦੀ ਠੱਗੀ ਤੁਰਕਾਂ ਦੇ ਪੇਸ਼ ਆਈ। ਕੋਈ ਕਹੇ ਹਿੰਦੂ ਦੇ ਪੀਰ ਨੇ 
ਸ਼ਕਤੀ ਦਿਖਾਈ ਹੈ, ਇਹ ਔਰੰਗੇ ਪਾਪੀ ਦੇ ਪਾਪ ਦਾ ਖੋਟਾ ਸ਼ਗਨ ਹੈ। ਖ਼ਲਕਤ ਕਾਜ਼ੀਆਂ ਦੇ 
ਬੱਚੇ ਪਈ ਪਿੱਟੇ। 
ਇਹ ਬ੍ਰਿਤਾਂਤ ਸੁਣ ਕੇ ਔਰੰਗੇ ਨੇ ਹੈਰਤ ਵਿੱਚ ਆ ਕੇ ਆਖਿਆ ਓਹ ਤਾਂ ਆਖਦੇ ਸਨ ਅਸੀਂ ਕਰਾਮਾਤ 
ਨਹੀਂ ਦਿਖਾਣੀ। ਹੁਣ ਏਹ ਅਜ਼ਮਤਾਂ ਕਿਉ ਦਿਖਾਈਆਂ? ਔਰੰਗੇ ਦੇ ਘੱਲੇ ਹੋਏ ਦੋ ਅਮੀਰਾਂ ਨੇ 
ਗੁਰੂ ਜੀ ਪਾਸ ਆ ਕੇ ਜਦ ਇਸ ਦਾ ਉੱਤਰ ਮੰਗਿਆ ਤਾਂ ਗੁਰੂ ਜੀ ਬੋਲੇ, “ਸਾਡਾ ਸੁਖ ਹੈ ਕਿ 
ਔਰੰਗੇ ਨੂੰ ਕਰਾਮਾਤ ਨਹੀਂ ਦਿਖਾਉਣੀ। ਬਾਕੀ ਏਹ ਜੋ ਸਿੱਖਾਂ ਦੇ ਘਰ ਤੇ ਜਮਨਾਂ ਦੇ ਕਿਨਾਰੇ 
ਇਸ਼ਨਾਨ ਕਰਦੇ ਲੋਕਾਂ ਨੇ ਸਾਨੂੰ ਦੇਖਿਆ ਹੈ ਏਹ ਸਿੱਖਾਂ ਦੀ ਭਾਉਨੀ ਪੁਮੇਸ਼ਰ ਨੇ ਪੂਰੀ ਕੀਤੀ 
ਹੈ। ਏਹ ਜੋ ਸੂਰ ਤੇ ਕੀੜੇ ਹੋਏ ਸੋ ਦੁਸ਼ਟਾਂ ਦੇ ਦੁਸ਼ਟ ਭਾਵ ਦਾ ਫ਼ਲ ਈਸ਼ੂਰ ਨੇ ਦਿਖਾਯਾ ਹੈ, 
ਸਾਡਾ ਕੀਤਾ ਕੁਛ ਨਹੀਂ ਹੁੰਦਾ। ਯਥਾ: 


ਮੇਰਾ ਕੀਆ ਕਛੂ ਨ ਹੋਇ ॥ 
ਕਰਿ ਹੈ ਰਾਮੁ ਹੋਇ ਹੈ ਸੋਇ ॥੪॥ 
(ਭੈਰਉ, ਭਗਤ ਨਾਮਦੇਵ ਜੀ - ੧੧੬੫) 
ਫੇਰ ਮਹਾਰਾਜ ਜੀ ਨੇ ਆਖਿਆ: 
ਕਾਠ ਕੀ ਪੁਤਰੀ ਕਹਾ ਕਰੈ ਬਪੁਰੀ ਖਿਲਾਵਨਹਾਰੋ ਜਾਨੈ ॥ 


(ਗਉੜੀ, ਮ੧ ੫ - ੨੦੬) 

ਓਹੋਂ ਪ੍ਰਭੂ ਮੁਗਲਾਂ ਦੀ ਬਾਦਸ਼ਾਹੀ ਦਾ ਬੇੜਾ ਗ਼ਰਕ ਕਰਨ ਵਾਸਤੇ ਔਰੰਗੇ ਤੋਂ ਪਾਪ ਕਰਾ ਰਿਹਾ ਹੈ। ਸਾਨੂੰ 
ਏਹ ਨਿਸਚਾ ਦ੍ਰਿੜ੍ਹਾ ਰਿਹਾ ਹੈ ਕਿ ਦੇਹ ਮਿਥਿਆ ਹੈ, ਆਤਮਾ ਨਿੱਤ ਹੈ। ਉਸ ਨੂੰ ਕੋਈ ਮਾਰ 

ਨਹੀਂ ਸਕਦਾ। ਜਦ ਪਿੰਡ ਪ੍ਰਾਣ ਦਾ ਵਯੋਗ ਇੱਕ ਦਿਨ ਜ਼ਰੂਰ ਹੋਣਾ ਹੈ, ਤਾਂ ਫੇਰ ਔਰੰਗੇ ਦੇ 

ਸਿਰ ਕਿਉਂ ਨਾ ਠੀਕਰਾ ਭੰਨੀਏ?” ਉਨ੍ਹਾਂ ਆਖਿਆ, “ਪਿੱਛੇ ਸਰਹੱਦ ਤੇ ਅਘੋਰ ਨਾਥ ਜੇਹੇ 

ਸੈਂਕੜੇ ਹਿੰਦੂ ਮੁਸਲਮਾਨਾਂ ਦੇ ਠੀਕਰੇ ਭਜ ਚੁੱਕੇ, ਜਦ ਓਹ ਕੁਛ ਨਹੀਂ ਕਰ ਸਕੇ ਤਾਂ ਤੁਸੀਂ 
ਕੀਹ ਕਰ ਲਓਗੇ? ਤੁਸੀਂ ਸਿਆਣੇ ਹੋ। ਹਠ ਨਾ ਪਿੱਟੋਂ, ਹਠ ਕਰਨਾ ਸੰਤਾਂ ਦਾ ਧਰਮ ਨਹੀਂ। 
ਤੁਹਾਨੂੰ ਸਭ ਦੇ ਭਲੇ ਵਿੱਚ ਵਰਤਣਾ ਉਚਿਤ ਹੈ। ਇੱਕ ਤੁਹਾਡੇ ਕਲਮਾ ਪੜ੍ਹਨ ਕਰ ਕੇ ਕਰੋੜਾਂ 
ਹਿੰਦੂ ਅਜ਼ਾਬ ਤੋਂ ਛੁੱਟ ਜਾਣਗੇ, ਏਦੂੰ ਪਰੇ ਹੋਰ ਕੇਹੜਾ ਪੁੰਨ ਹੈ? ਜਿਨ੍ਹਾਂ ਨੂੰ ਬੜੇ ਬੜੇ ਕਸ਼ਟ 
ਸਹਾਰ ਕੇ ਓੜਕ ਦੀਨ ਮੰਨਣਾ ਪੈਂਦਾ ਹੈ, ਯਾ ਜੀਊਣ ਤੋਂ ਜਾਂਦੇ ਹਨ। ਓਹ ਸਭ ਆਪ ਦੇ 
ਪਿੱਛੇ ਮੁਹੰਮਦੀ ਹੋ ਕੇ ਸਭ ਤਰ੍ਹਾਂ ਸੁਖੀ ਹੋ ਜਾਣਗੇ। ਆਪ ਨੂੰ ਸਾਰੇ ਮਜ਼ਹਬ ਇਕੋ ਜੇਹੇ ਹਨ। 
ਹਠ ਨਾ ਕਰੋ, ਮੰਨ ਜਾਓ। ਤੁਸੀਂ ਜਾਣਦੇ ਹੋਂ ਕਿ ਰਾਜ ਗਹੁ, ਬਾਲ ਗਹੁ, ਇਸਤ੍ਰੀ ਗਹੁ, ਘੀਸ 
ਗਹੁ ਏਹ ਆਪਣੀ ਜ਼ਿਦ ਤੋਂ ਹਟਦੇ ਨਹੀਂ।” ਗੁਰੂ ਜੀ ਬੋਲੇ, “ਅੱਗ, ਪਾਣੀ ਤੇ ਹਵਾ ਅਪਣਾ 
ਸੁਭਾਉ ਬਦਲ ਸਕਦੇ ਹਨ; ਕਿੰਤੂ ਇੱਕ ਤਤਵੇਤਾ ਸਚਾਈ ਨੂੰ ਨਹੀਂ ਛੱਡ ਸਕਦਾ। ਹੋਰ ਜੋ 
ਤੁਸਾਂ ਆਖਿਆ ਹੈ ਕਿ ਸਰਮੱਦ ਜੇਹੇ ਅਨੇਕ ਮਾਰੇ ਗਏ ਕੁਛ ਨਾ ਖੁਸਿਆ। ਸੋ ਜਿਕੂੰ ਛੇਕ ਹੋਏ 


ਤੋਂ ਜਹਾਜ਼ ਸਨੇ ਸਨੇ ਜਲ ਨਾਲ ਭਰ ਕੇ ਡੁੱਬਦਾ ਹੈ, ਐਉਂ` ਔਰੰਗੇ ਦਾ ਬੇੜਾ ਡੁੱਬੇਗਾ।” 

ਔਰੰਗੇ ਦਾ ਤੇ ਗੁਰੂ ਜੀ ਦਾ ਸੰਬਾਦ 
ਗੁਰੂ ਸਾਹਿਬ ਜੀ ਦਾ ਪੱਕਾ ਹਨ ਵੇਖ ਕੇ ਉਨ੍ਹਾਂ ਅਮੀਰਾਂ ਨੇ ਸਾਰਾ ਹਾਲ ਔਰੰਗੇ ਨੂੰ ਜਾ ਸੁਣਾਯਾ। ਤਦ 
ਔਰੰਗੇ ਨੇ ਫੇਰ ਗੁਰੂ ਜੀ ਦੇ ਪਾਸ ਜਾ ਕੇ ਆਖਿਆ, “ਆਓ ਸਮਝ ਜਾਓ, ਮੇਰਾ ਕਿਹਾ ਮੰਨੋ 
ਨਹੀਂ ਤਾਂ ਫੇਰ ਪਛਤਾਓਗੇ। ਅੱਜ ਤੁਹਾਨੂੰ ਪੀਰਾਂਨ ਪੀਰ ਪਦਵੀ, ਪੰਜਾਬ ਦਾ ਰਾਜ, ਇੱਕ 
ਆਪਣੀ ਬੇਟੀ ਮੈਂ ਦੇਵਾਂਗਾ। ਏਦੂ ਪਰੇ ਹੋਰ ਕੋਈ ਸੰਸਾਰਕ ਸੁਖ ਨਹੀਂ। ਸੋ ਤੁਸੀਂ ਨਾ ਗਵਾਓ, 
ਨਾਲੇ ਬਚਨ ਹੈ: 
ਕਬੀਰ ਮਾਨਸ ਜਨਮੁ ਦੁਲੈਭੁ ਹੈ ਹੋਇ ਨ ਬਾਰੈ ਬਾਰ ॥ 
ਜਿਉ ਬਨ ਫਲ ਪਾਕੇ ਭੁਇ ਗਿਰਹਿ ਬਹੁਰਿ ਨ ਲਾਗਹਿ ਡਾਰ ॥੩੦॥ 
(ਸਲੋਕ, ਭਗਤ ਕਬੀਰ ਜੀ - ੧੩੬੬) 
ਜਦ ਤੁਸੀਂ ਏਹਨੂੰ ਅਮੋਲਕ ਵਸਤੂ ਸਮਝਦੇ ਹੋ ਤਾਂ ਫੇਰ ਕਿਉਂ ਬ੍ਰਿਥਾ ਖੋਂਦੇ ਹੋ ਤੇ ਕਸ਼ਟ ਸਹਾਰਦੇ 
ਹੋ?” ਗੁਰੂ ਜੀ ਬੋਲੇ, “ਧਰਮ ਏਸ ਤੋਂ ਭੀ ਸੌ ਹਿੱਸੇ ਅਧਕ ਅਮੋਲਕ ਹੈ। ਏਹ ਦੇਹ ਨਾਲ 
ਨਹੀਂ ਜਾਂਦੀ। ਧਰਮ ਲੋਕ ਪਰਲੋਕ ਵਿੱਚ ਸਦਾ ਹੀ ਜੀਵ ਦਾ ਸਹਾਇਕ ਹੈ। ਏਸ ਵਾਸਤੇ ਅਸੀਂ 
ਦੇਹ ਦੇ ਕੇ ਭੀ ਧਰਮ ਰੱਖਣਾ ਚਾਹੁੰਦੇ ਹਾਂ। ਪੀਰਾਨ ਪੀਰ ਪਦਵੀ, ਰਾਜ, ਇਸਤ੍ਰੀ, ਦੁਨੀਆਂ, 
ਦੌਲਤ ਏਹ ਧਰਮ ਰੂਪੀ ਸੂਰਜ ਅੱਗੇ ਟਟੈਣੇ ਹਨ। ਤੈਨੂੰ ਸਾਹਿਬ ਨੇ ਬਾਦਸ਼ਾਹ ਅਦਲ ਕਰਨ 
ਲਈ ਕੀਤਾ ਹੈ। ਜ਼ੋਰ, ਜ਼ੁਲਮ ਕਰਨ ਵਾਲੇ ਬਾਦਸ਼ਾਹਾਂ ਦੇ ਸਿਰਾਂ ਤੇ ਦੋਜ਼ਖ ਦੀ ਅੱਗ ਭਖ਼ਾਈ 
ਜਾਂਦੀ ਹੈ। ਰਾਜਾ ਅਯਾਲੀ ਤੇ ਮਾਲੀ ਵਾਂਡੂੰ ਹੁੰਦਾ ਹੈ। ਪਰਜਾ ਬੱਕਰੀਆਂ ਤੇ ਬਾਗ਼ ਦੀ ਤਰ੍ਹਾਂ ਹੈ। 
ਇਨ੍ਹਾਂ ਦੀ ਜਿੰਨੀ ਪਾਲਣਾ ਕਰੀਏ ਉਤਨਾ ਵਧੇਰੇ ਲਾਭ ਹੁੰਦਾ ਹੈ। ਪਰਜਾ ਨੂੰ ਦੁੱਖ ਦੇਣ ਵਾਲੇ 
ਬਾਦਸ਼ਾਹਾਂ ਦੀ ਬਾਦਸ਼ਾਹੀ ਸੰਝ ਦਾ ਸੂਰਜ ਤੇ ਸੁਖ ਦੇਣ ਵਾਲਿਆਂ ਦੀ ਬਾਦਸ਼ਾਹੀ ਸਵੇਰ ਦਾ 
ਹੈ ਓਹ ਆਪਣਾ ਨਾਸ ਆਪ ਕਰਦਾ ਹੈ। ਆਪਣੇ ਪੜਦਾਦੇ ਅਕਬਰ ਸ਼ਾਹ ਵਾਂਡੂੰ ਹਿੰਦੂ ਤੁਰਕ 
ਨੂੰ ਇਕੋ ਜਿਹਾ ਸਮਝਣਾ ਚਾਹੀਦਾ ਹੈ, ਨਿਆਉਂ ਕਰ। ਜ਼ੋਰ ਜ਼ੁਲਮ ਛੱਡ ਦੇਹ ਬਾਕੀ ਰੱਬ ਦੀ 
ਰਜ਼ਾ ਤੋਂ ਉਲਟੇ ਚਲਣਾ, ਚਲਾਉਣਾ, ਐਡਾ ਗ਼ੁਨਾਹ ਹੋਰ ਕੋਈ ਨਹੀਂ ਤੇ ਉਸ ਦੀ ਰਜ਼ਾ ਵਿੱਚ 
ਰਾਜ਼ੀ ਰਹਿਣਾ ਐਡਾ ਪੁੰਨ ਕੋਈ ਨਹੀਂ। ਈਸ਼ਰ ਦੇ ਬਨਾਏ ਮਜ਼ਹਬ, ਧਰਮ ਨੂੰ ਛੱਡ ਕੇ ਮਨੁਖ 
ਦੇ ਰਚੇ ਹੋਏ ਬਨਾਵਟੀ ਦੀਨ ਨੂੰ ਕਬੂਲ ਕਰਨਾ ਤਾਂ ਸੋਨੇ ਨੂੰ ਸੁੱਟ ਕੇ ਕੱਚ ਖਰੀਦਨਾ ਹੈ। ਜਿਉਂ 
ਤੇਰੇ ਹੁਕਮ ਨੂੰ ਤੇ ਤੇਰੇ ਰਚੇ ਹੋਏ ਮੰਦਰ ਨੂੰ ਤੋੜ ਕੇ ਆਪਣੀ ਰਚਨਾ, ਹਕੂਮਤ ਕਰਨ ਵਾਲੇ ਨੂੰ 
ਤੂੰ ਦੰਡ ਦੇਂਦਾ ਹੈਂ, ਇਉ ਈਸ਼ੂਰ ਦੀ ਰਚੀ ਹੋਈ ਰਚਨਾ ਤੋੜਨ ਵਾਲੇ ਨੂੰ ਈਸ਼ੂਰ ਨਰਕ ਦੀ 
ਸਜ਼ਾ ਦਿੰਦਾ ਹੈ। ਜਦ ਏਹੋ ਮਰਯਾਦਾ ਹੈ ਤਾਂ ਫੇਰ ਅਸੀਂ ਆਪਣਾ ਈਸ਼ੂਰੀ ਰਚਤ ਮਜ਼ਹਬ ਛੱਡ 
ਕੇ ਕਿਉਂ ਦੋਜ਼ਖ਼ ਵਿੱਚ ਜਾਈਏ ਤੇ ਦੁਨੀਆਂ ਪੁਰ ਕਲੰਕ ਦਾ ਟਿੱਕਾ ਲਾਈਏ। ਤਾਂ ਤੇ ਤੁਸੀਂ ਬੀ 
ਏਸ ਬਨਾਵਟੀ ਮਜ਼ਹਬੀ ਸ਼ਰਾ ਨੂੰ ਛੱਡ ਕੇ ਈਸ਼ਰ ਰਚਤ ਸ਼ਰਾ ਵਿੱਚ ਵਰਤੋਂ। ਜੇ ਏਸੇ ਤਰ੍ਹਾਂ 
ਪੁੱਠੇ ਚਲਣਾ ਹੈ ਤਾਂ ਅੱਖਾਂ ਦਾ ਕੰਮ ਕੰਨਾਂ ਤੋਂ, ਨਾਸਾਂ ਦਾ ਮੂੰਹ ਤੋਂ, ਮੂੰਹ ਦਾ ਨਾਸਾਂ ਤੋਂ ਕਰਾ ਕੇ 
ਦਿਖਾ ਦੇਵੋ ਤਾਂ ਅਸੀਂ ਭੀ ਰੱਬ ਦੇ ਰਚੇ ਹੋਏ ਦੀਨ ਨੂੰ ਛੱਡ ਕੇ ਤੇਰਾ ਦੀਨ ਮੰਨ ਲਵਾਂਗੇ। ਕਿਉਂ 
ਪਰਜਾ ਨੂੰ ਦੁੱਖ ਦਿੰਦੇ ਹੋ ਤੇ ਪ੍ਰਮੇਸ਼ਰ ਤੋਂ ਬੇਮੁਖ ਹੁੰਦੇ ਹੋ?” 
ਅਜੇਹੇ ਬਚਨ ਗੁਰੂ ਜੀ ਦੇ ਸੁਣ ਕੇ ਔਰੰਗਾ ਤਾਂ ਸੜ ਬਲ ਕੇ ਕੋਲੇ ਹੋ ਗਿਆ ਜਦ ਹੋਰ ਕੋਈ ਜਵਾਬ ਨਾ 
ਦੇ ਸਕਿਆ ਤਾਂ ਫੇਰ ਗੁਰੂ ਜੀ ਨੂੰ ਓਸੇ ਹਵਾਲਾਟ ਦੀ ਹਵੇਲੀ ਵਿੱਚ ਭੇਜ ਕੇ ਤੰਗ ਰੱਖਣ ਦਾ 
ਹੁਕਮ ਦੇ ਦਿੱਤਾ, ਜਿਸ ਤੋਂ ਓਹ ਸਮਝਦਾ ਸੀ ਕਿ ਆਪੇ ਕਸ਼ਟ ਪਾ ਕੇ ਮੇਰੀ ਗੱਲ ਮੰਨ 
ਲੈਣਗੇ। ਪਰ ਮੂਰਖ ਨੇ ਏਹ ਨਾ ਜਾਤਾ ਕਿ ਜਦ ਮਨਸੂਰ ਜੇਹੇ ਸੂਲੀ ਚੜ੍ਹ ਗਏ ਪਰ ਸੱਚ ਨਾ 
ਛੱਡਿਆ, ਤਾਂ ਏਹ ਸਾਖਯਾਤ ਪਾਰਬ੍ਰਹਮ ਜਗਤ ਗੁਰੂ ਸੱਚੇ ਧਰਮ ਨੂੰ ਕਿਕੂੰ ਛੱਡ ਦੇਣਗੇ? ਭਾਵੇਂ 
ਗੁਰੂ ਜੀ ਨੂੰ ਲੋਹੇ ਦੇ ਪਿੰਜਰੇ ਤੇ ਸਿੱਖਾਂ ਨੂੰ ਤੰਗ ਕੋਠੜੀਆਂ ਵਿੱਚ ਬੈਠਾ ਗਏ ਪਰ ਗੁਰੂ ਸਾਹਿਬ 
ਜੀ ਦੀ ਸੱਚੀ ਫ਼ਕੀਰੀ ਤੇ ਸ਼ਕਤੀ ਵੇਖ ਕੇ ਓਥੋਂ ਦਾ ਦਰੋਗ਼ਾ ਖ਼ਵਾਜਾ ਅਬਦੁਲਾ ਤੇ ਮੇਮੂੰ ਖਾਂ, 

ਸੈਦਬੇਗ ਆਦਿਕ ਸਿਪਾਹੀ ਜੋ ਗੁਰੂ ਜੀ ਦੇ ਸੀਲ ਸੁਭਾਵ ਉੱਤੋਂ ਕੁਰਬਾਨ ਹੋ ਰਹੇ ਸਨ। ਉਨ੍ਹਾਂ 
ਇੱਕ ਛਿਨ ਭੀ ਕਸ਼ਟ ਦੇ ਥਾਂ ਗੁਰੂ ਜੀ ਨੂੰ ਨਾ ਰੱਖਿਆ। ਜੰਦ੍ਹਾ ਲਾ ਕੇ ਹਵੇਲੀ ਅੱਗੇ ਬੈਠ ਰਹੇ। 
ਓਸ ਸਮੇਂ ਜੋ ਸਿੱਖ ਆਨੰਦਪੁਰ ਵੱਲੋਂ ਮਾਤਾ ਨਾਨਕੀ ਜੀ ਆਦਿਕ ਸੰਬੰਧੀਆਂ ਦੇ ਸਨੇਹੇ ਲੈ ਕੇ 
ਦਿੱਲੀ ਪਹੁੰਚੇ ਸਨ, ਓਹ ਗੁਰੂ ਸਾਹਿਬ ਜੀ ਨੂੰ ਮਿਲਾ ਦਿੱਤੇ। ਭਾਵੇਂ ਗੁਰੂ ਸਾਹਿਬ ਤਾਂ ਬਥੇਰੇ 
ਧੀਰਜ ਦੇ ਉਪਦੇਸ਼ ਤੇ ਸਨੇਹੇ ਭੇਜ ਕੇ ਨਿਸ਼ਚਾ ਬਨ੍ਹਾਉਂਦੇ ਤੇ ਸਿੱਖਾਂ ਨੂੰ ਆਉਣੋਂ ਹਟਾਉਂਦੇ 
ਸਨ, ਪਰ ਮਾਈਆਂ ਨੂੰ ਚੈਨ ਕਿੱਥੋਂ ਆਵੇ? ਰਨ੍ਹਾਂ ਸਿੱਖਾਂ ਦੀ ਡਾਕ ਬੰਨ੍ਹ ਛੱਡੀ। ਏਧਰ 
ਦਿਲਵਾਲੀ ਸਿੱਖ ਭੀ ਦਾਰੋਗੇ ਦੀ ਰਾਹੀਂ ਸਭ ਤਰ੍ਹਾਂ ਗੁਰੂ ਜੀ ਦੀ ਸੇਵਾ ਕਰਦੇ ਰਹੇ। 

ਇਕ ਦਿਨ ਗੁਰੂ ਸਾਹਿਬ ਜੀ ਦਾ ਸੀਤ ਪ੍ਰਸਾਦ ਦੀਵਾਨ (ਮਤੀਰਾਮ ਦਾ ਉਛਲਨਾ) ਮਤੀਰਾਮ ਨੇ ਲੀਤਾ ਤਾਂ 
ਉਸ ਨੂੰ ਦਿੱਬਯ ਦ੍ਰਿਸ਼ਟ ਹੋਣੇ ਕਰ ਜਰੀ ਨਾ ਗਈ। ਓਸ ਖ਼ੁਸ਼ੀ ਦੀ ਖੁਮਾਰੀ ਵਿੱਚ ਉੱਚੀ ਸੁਰ 
ਨਾਲ ਪਹਿਲੇ ਸ਼ਬਦ ਪੜ੍ਹੇ। ਫੇਰ ਜਦ ਸੂਤਰ ਨਿੱਕਲੇ ਤੋਂ ਅਧਿਕ ਜੋਸ਼ ਵਿੱਚ ਆ ਕੇ ਓਨ ਗੁਰੂ 
ਜੀ ਅੱਗੇ ਬੇਨਤੀ ਕੀਤੀ ਕਿ ਤੁਸੀਂ ਹੁਕਮ ਦਿਓ ਤਾਂ ਔਰੰਗੇ ਨੂੰ ਹੁਣੇ ਪਰਵਾਰ ਸਮੇਤ ਮਾਰ 
ਘੱਤਾਂ ਯਾ ਕਿਲ੍ਹੇ ਦੀਆਂ ਕੰਧਾਂ ਨੂੰ ਭਿੜਾ ਕੇ ਮੁਗਲਾਂ ਦਾ ਸੱਤਿਆਨਾਸ਼ ਕਰ ਦੇਵਾਂ। ਜੇ ਆਖੋ ਤਾਂ 
ਏਹਨਾਂ ਦੀ ਬਾਦਸ਼ਾਹੀ ਪੁੱਟ ਸਿੱਟਾਂ। ਤਾਂ ਗੁਰੂ ਜੀ ਨੇ ਬਚਨ ਕੀਤਾ, “ਜਿਨ੍ਹਾਂ ਦੇ ਸੀਤ ਪ੍ਰਸ਼ਾਦ 
ਵਿੱਚ ਐਡੀ ਸ਼ਕਤੀ ਹੈ, ਕੀਹ ਓਹ ਏਹ ਕੰਮ ਨਹੀਂ ਕਰ ਸਕਦੇ? ਪਰ ਹੁਕਮ ਕਰਤਾਰ ਦਾ 
ਨਹੀਂ। ਅਸੀਂ ਤਾਂ ਭਾਵੀ ਮੰਨ ਕੇ ਧਰਮ ਉੱਤੇ ਸੀਸ ਕੁਰਬਾਨ ਕਰਨ ਆਏ  ਹਾਂ। ਅਜੇਹੇ 
ਬਲੀਦਾਨ ਬਿਨਾਂ ਹਿੰਦੂ ਧਰਮ ਨਹੀਂ ਠਹਿਰ ਸਕਦਾ। ” ਗੁਰੂ ਜੀ ਨੇ ਕ੍ਰਿਪਾ ਦ੍ਰਿਸ਼ਟੀ ਦੇ ਜਲ 
ਨਾਲ ਹੀ ਦੁੱਧ ਵਾਲਾ ਉਬਾਲ ਉਸ ਦਾ ਠੰਢਾ ਕਰ ਦਿੱਤਾ। ਏਹ ਸਾਰੀ ਕਥਾ ਕਾਜ਼ੀ ਨੇ ਜਿਸ ਦਾ 
ਘਰ ਨੇੜੇ ਸੀ ਝਰੋਖੇ ਥਾਣੀਂ ਸੁਣ ਕੇ ਔਰੰਗੇ ਨੂੰ ਜਾ ਦੱਸੀ। ਓਹ ਸੱਪ ਵਾਂਗੂੰ ਵਿੱਚੋ ਵਿੱਚ ਵਿਸੁ 
ਘੋਲ ਕੇ ਸੜ ਬਲ ਗਿਆ। 

ਮਤੀਰਾਮ ਤੇ ਭਾਈ ਦਿਆਲੇ ਦਾ ਸ਼ਹੀਦ ਹੋਣਾ 


ਤੀਜੇ ਕੁ ਦਿਨ ਫੇਰ ਗੁਰੂ ਜੀ ਨੂੰ ਸਿੱਖਾਂ ਸਮੇਤ ਬੁਲਾ ਕੇ ਔਰੰਗਾ ਆਖਣ ਲੱਗਾ ਏਹ ਰੋਜ਼ ਰੋਜ਼ ਦਾ 


<< 


ਖਰਖਸਾ ਰੱਖਣਾ ਚੰਗਾ ਨਹੀਂ। ਕਰਾਮਾਤ ਦਿਖਾਓ, ਯਾ ਮੁਸਲਮਾਨ ਬਣੋ। ਗੁਰੂ ਜੀ ਬੋਲੇ, 
“ਕਰਾਮਾਤ ਦੇਣ ਕਮਾਈ ਗੁਆਉਣੀ ਹੈ। ਮੁਸਲਮਾਨ ਹੋਣਾ ਈਮਾਨ ਖੋਣਾ ਹੈ।” ਏਹ ਬਚਨ 
ਉਸ ਨੂੰ ਗੋਲੀ ਵਾਂਗ ਵੱਜਾ। ਬੋਲਿਆ, “ਕਿਆ ਮੁਸਲਮਾਨ ਬੇਈਮਾਨ ਹਨ?” ਦੀਵਾਨ ਮਤੀ 
ਰਾਮ ਨੇ ਆਖਿਆ, “ਜੇਹੜੇ ਲੋਕ ਕਿਸੇ ਲਾਲਚ ਨੂੰ ਯਾ ਜਾਨ ਦੇ ਬਚਾਉ ਵਾਸਤੇ ਅਪਣਾ ਦੀਨ 
ਈਮਾਨ ਛੱਡ ਕੇ ਮੁਸਲਮਾਨ ਹੁੰਦੇ ਹਨ, ਓਦੂੰ ਪਰੇ ਹੋਰ ਬੇਈਮਾਨ ਕੌਣ ਹੈ?” ਔਰੰਗੇ ਨੇ 
ਆਖਿਆ ਕਿ ਮੁਸਲਮਾਨੀ ਮਜ਼੍ਹਬ ਬੁਰਾ ਹੈ? ਓਹ ਬੋਲਿਆ, “ਜੇ ਮੁਸਲਮਾਨੀ ਦੀਨ ਇਹ ਹੀ, 
ਜਿਸ ਦਾ ਨਮੂਨਾ ਤੂੰ ਦਿਖਾਉਂਦਾ ਹੈਂ ਕਿ ਨਿਰਅਪ੍ਰਾਧ ਨੂੰ ਮਾਰਿਆ ਜਾਵੇ ਤੇ ਲੁੱਟਿਆ ਜਾਵੇ; 
ਤਦ ਮੁਸਲਮਾਨੀ ਦੀਨ ਨੂੰ ਕੌਣ ਚੰਗਾ ਕੈਹ ਸਕਦਾ ਹੈ। ਮੁਹੰਮਦੀ ਮਜ਼ਹਬ ਓਸ ਦਾ ਨਹੀਂ 
ਬਨਾਵਟੀ ਹੋਣ ਕਰ ਪਯਾਰਾ ਭੀ ਨਹੀਂ।” ਏਹ ਗੱਲ ਸੁਣ ਕੇ ਔਰੰਗੇ ਦੇ ਅੰਦਰ ਭਾਂਬੜ ਮਚ 
ਉੱਠਿਆ ਤੇ ਆਖਣ ਲੱਗਾ, “ਤੂੰ ਹੀ ਆਖਦਾ ਸੈਂ ਕਿ ਕਿਲ੍ਹੇ ਦੀ ਕੰਧ ਨਾਲ ਕੰਧ ਭਿੜਾ ਕੇ 
ਮੁਗ਼ਲਾਂ ਦਾ ਸੱਤਯਾਨਾਸ ਕਰ ਦੇਵਾਂ ਯਾ ਔਰੰਗੇ ਨੂੰ ਪਰਵਾਰ ਸਮੇਤ ਮਾਰ ਸੁਟਾਂ। ਸੋ ਹੁਣ ਕੰਧ 
ਨਾਲ ਕੰਧ ਭਿੜਾ ਕੇ ਦਿਖਾ। ਯਾਂ ਮੈਨੂੰ ਪਰਵਾਰ ਸਮੇਤ ਮਾਰ। ਜੇ ਹੁਣ ਕੁੱਝ ਨਾ ਦਿਖਾਵੇਂਗਾ, 
ਤਾਂ ਤੈਨੂੰ ਆਰੇ ਨਾਲ ਚਿਰਾ ਕੇ ਮਰਵਾ ਦੇਵਾਂਗਾ।” ਮਤੀ ਰਾਮ ਜੀ ਬੋਲੇ, “ਕੀ ਕਰਾਂ? ਮੇਰਾ 
ਸਤਿਗੁਰੂ ਮੈਨੂੰ ਰੋਕਦਾ ਹੈ। ਨਹੀਂ ਤਾਂ ਹੁਣੇ ਤੇਰੇ ਕਰਮ ਦਾ ਫ਼ਲ ਤੈਨੂੰ ਚਖਾ ਕੇ ਤੇਰਾ ਕੰਮ ਕਰ 
ਛੱਡਦਾ, ਪਰ ਗੁਰੂ ਜੀ ਨਹੀਂ ਕਰਨ ਦਿੰਦੇ, ਕਿਉਂਕਿ ਏਹ ਠੀਕਰਾ ਤੇਰੇ ਸਿਰ ਭੰਨਣ ਵਾਸਤੇ 
ਅਸੀਂ ਦਿੱਲੀ ਆਏ ਹਾਂ। ਸੋ ਏਸ ਅਸਬੂਲ ਸ੍ਰੀਰ ਨੂੰ ਤੂੰ ਚੀਰ ਸਕਦਾ ਹੈਂ। ਮੇਰੇ ਆਤਮੇ ਨੂੰ ਜੋ 
ਕੋਠੇ ਵਿੱਚ ਵੱਸਣ ਵਾਲੇ ਵਾਂਡੂੰ ਏਸ ਦੇਹ ਤੋਂ ਵੱਖਰਾ ਹੈ, ਤੂੰ ਛੋਹ ਭੀ ਨਹੀਂ ਸਕਦਾ। ” 
ਔਰੰਗਜ਼ੇਬ ਬੋਲਿਆ, “ਤੇਰੇ ਵਾਂਗੂੰ ਸਰਮਦ ਭੀ ਬਕਦਾ ਸੀ। ਪਰ ਅੰਤ ਨੂੰ ਦੇਹੋਂ ਵੱਖ ਹੋ ਕੇ 
ਉਸ ਦੇ ਆਤਮਾ ਨੇ ਕੋਈ ਗੱਲ ਨਾ ਕੀਤੀ। ਹੁਣ ਤੂੰ ਕਰਾਮਾਤ ਦਿਖਾ ਯਾ ਕਲਮਾ ਪੜ੍ਹ। ਨਹੀਂ 
ਤਾਂ ਹੁਣੇ ਦੋ ਧੜ ਕੀਤਾ ਜਾਏਂਗਾ। ” ਏਨ ਆਖਿਆ, “ਕਲਮਾਂ ਸਤਿਨਾਮ ਦਾ ਹਰ ਦਮ ਪੜ੍ਹਦਾ 
ਹਾਂ। ਏਸ ਅੱਗੇ ਹੋਰ ਕਲਮੇ ਤੇ ਮੰਤ੍ਰ ਮੈਨੂੰ ਐਉਂ ਦਿਸਦੇ ਹਨ, ਜੀਕੂੰ ਖੀਰ ਨਾਲ ਰਜੇ ਹੋਏ ਨੂੰ 
ਬਦਬੋ ਭਰੀ ਖਲ ਹੁੰਦੀ ਹੈ।” ਏਨ੍ਹਾਂ ਸੁਣਦਿਆਂ ਹੀ ਔਰੰਗੇ ਨੇ ਅੱਖਾਂ ਲਾਲ ਕਰ ਕੇ ਆਖਿਆ, 
“ਪੜ੍ਹ ਕਲਮਾ, ਲਾਇਲਾ ਇਲਲਿੱਲਾ ਮੁਹੰਮਦੁ ਰਸੂਲਿੱਲਾ।  ਮਤੀਰਾਮ “੧ਓ'` ਸਤਿਨਾਮੁ 
ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ” ਏਹ ਪੜ੍ਹਨ ਲੱਗ ਪਿਆ ਤਾਂ ਐਰੰਗੇ ਨੇ ਕਾਜ਼ੀ ਤੋਂ ਸ਼ਰ੍ਹਾ 
ਦਾ ਹੁਕਮ (ਫਤਵਾ) ਲੈ ਕੇ ਮਤੀਰਾਮ ਨੂੰ ਕਲਮਾ ਨਾ ਪੜ੍ਹਨ ਬਦਲੇ ਦੋਹੁੰ ਫੱਟਾਂ ਵਿੱਚ ਬੰਧਵਾ 
ਸਾਰੀ ਕਚੈਹਰੀ ਦੇ ਰੂਬਰੂ (ਸ਼ਹੀਦੀ ਮਤੀਰਾਮ) ਆਰੇ ਨਾਲ ਚਿਰਵਾ ਦਿੱਤਾ। ਪਰ ਸਿਦਕੀ ਸਿੱਖ 
ਹਾਇ ਯਾ ਸੀ ਕਰਨ ਦੀ ਥਾਂ ਗੁਰੁ ਮੰਤ੍ਰ ਹੀ ਪੜ੍ਹਦਾ ਰਿਹਾ, ਜਿਸ ਨੂੰ ਦੇਖ ਕੇ ਇੱਕ ਔਰੰਗੇ ਤੋਂ 
ਬਿਨਾਂ ਹੋਰ ਸਭ ਦੇ ਨੇਤਰ ਟਪਕ ਪਏ। ਆਹ ਦੇ ਧੂੰਏਂ ਨਾਲ ਆਕਾਸ਼ ਭਰ ਦਿੱਤਾ। 


ਹੋਰ ਤਾਂ ਸਭ ਚੁੱਪ ਕਰ ਰਹੇ ਪਰ (ਭਾਈ ਦਿਆਲੇ ਦਾ ਕੜਕਣਾ ਅਤੇ ਸ਼ਹੀਦੀ) ਭਾਈ ਦਿਆਲਾ ਬੋਲਿਆ, “ਏਹ 


ਤੂੰ ਬੇਗ਼ੁਨਾਹ ਸਿੱਖ ਨਹੀਂ ਚਿਰਵਾਇਆ, ਬਾਬਰ ਦੀ ਬੰਸ ਤੇ ਬਾਦਸ਼ਾਹੀ ਚਿਰਵਾ ਸਿੱਟੀ। ਸੱਚ 
ਕਹਾਵਤ ਹੈ, “ਵਿਨਾਸ਼ ਕਾਲੇ ਵਿਪ੍ਰੀਤ ਬੁੱਧੀ” ਨਿਸਚੇ ਜਾਣੋ ਹੁਣ ਤੁਹਾਡੇ ਜਾਣ ਪੈੜੇ ਆਏ। 
“ਨਦਰੀ ਨਦਰਿ ਨਿਹਾਲ” ਸਤਗੁਰੂ ਨਾਨਕ ਸਾਹਿਬ ਜੀ ਨੇ ਬਾਬਰ ਨੂੰ ਬਾਦਸ਼ਾਹੀ ਭਾਰਤ ਭੂਮੀ 
ਦੀ ਬਖ਼ਸ਼ ਦਿੱਤੀ ਸੀ, ਸੋ ਤੁਹਾਡੇ ਪਾਸੋਂ ਜਰੀ ਨਾ ਗਈ। ” ਏਨੀ ਸੁਣ ਔਰੰਗਾ ਸਣੇ ਕਪੜੀਂ 
ਮੱਚ ਉੱਠਿਆ ਕਿ ਪੜ੍ਹ ਕਲਮਾ, ਨਹੀਂ ਤਾਂ ਤੂੰ ਭੀ ਓਸ ਦਾ ਸਾਥੀ ਕੀਤਾ ਜਾਏਂਗਾ। ਭਾਈ ਜੀ 
ਨੇ ਬੜੇ ਧੀਰਜ ਦੀ ਅਵਾਜ਼ ਨਾਲ ਵਾਹਿਗੁਰੂ ਵਾਹਿਗੁਰੂ ਉਚਾਰ ਕੇ ਆਖਿਆ, “ਅਹੋ ਭਾਗ ! 


ਜੇ ਮੈਂ ਗ਼ਰੀਬ ਹਿੰਦੂ ਧਰਮ ਉੱਤੇ ਕੁਰਬਾਨ ਹੋ ਕੇ ਆਪ ਨੇ ਗੁਰਭਾਈ ਦਾ ਸਾਥੀ ਹੋਵਾਂ ਤੇ ਰੱਬ 

ਦੀ ਦਰਗਾਹ ਵਿੱਚ ਤੇਰੇ ਪੈਗੰਬਰ ਨੂੰ ਲਾਨ੍ਹਤਾਂ ਦਿਵਾਵਾਂ ਕਿ ਜਿਸ ਨੇ ਅਜੇਹੇ ਜ਼ੁਲਮ ਕਰਨ ਦੀ 
ਸਿਖਯਾ ਆਪਣੇ ਚੇਲਿਆਂ ਨੂੰ ਦਿੱਤੀ ਹੈ ਜੋ ਸਤੀਆਂ ਦਾ ਸਤ ਹੀਨ, ਧਰਮੀਆਂ ਦਾ ਧਰਮ ਛੀਨ 
ਕਰ ਜ਼ੋਰ ਜ਼ੁਲਮ ਨਾਲ ਆਪਣਾ ਦੀਨ ਮਨਾਵਣ ਲਈ ਲੋਕਾਂ ਨੂੰ ਤਰਸਾ ਤਰਸਾ ਕੇ ਮਾਰਦੇ 
ਲੱਗੀਆਂ, ਜਿਸ ਤੋਂ ਜਲ ਬਲ ਕੇ ਕਾਜ਼ੀ ਤੋਂ ਫ਼ਤਵਾ ਲੈ ਕੇ ਔਰੰਗੇ ਨੇ ਭਾਈ ਦਿਆਲੇ ਦੇ ਹੱਥ 
ਪੈਰ ਬਨ੍ਹਾ ਕੇ ਉੱਬਲਦੇ ਪਾਣੀ ਦੇ ਕੜਾਹੇ ਵਿੱਚ ਸੁਟਾ ਕੇ ਹੇਠਾਂ ਹੋਰ ਅੱਗ ਬਾਲ ਦਿੱਤੀ। ਭਾਵੇਂ 
ਉਸ ਧਰਮੀ ਸੱਤਪੁਰਖ ਨੂੰ ਬਥੇਰਾ ਕਸ਼ਟ ਹੋਯਾ ਤੇ ਉਨ੍ਹਾਂ ਦੁਸ਼ਟਾਂ ਨੇ ਕਈ ਵਾਰ ਕਿਹਾ ਦੀਨ 
ਮੰਨੋ ਤਾਂ ਛੁੱਟਦੇ ਹੋ, ਪਰ ਓਸ ਸੱਚੇ ਬ੍ਰਹਮ ਗਿਆਨੀ ਸਿੱਖ ਨੇ ਜਪੁਜੀ ਸਾਹਿਬ ਜੀ ਦੇ ਪਾਠ ਦੇ 
ਬਿਨਾਂ ਹੋਰ ਕੋਈ ਅਵਾਜ਼ ਮੂੰਹੋਂ ਨਾ ਕੱਢੀ। ਓੜਕ ਸੱਪ ਕੁੰਜ ਦੀ ਤਰ੍ਹਾਂ ਅਕਾਲ ਪੁਰਖ ਦੇ ਭਾਣੇ 
ਵਿੱਚ ਨਾਮ ਜਪਦਾ ਹੋਇਆ, ਦੇਹ ਤਯਾਗ ਕਨਾਰੇ ਹੋ ਗਿਆ। ਦੀਵਾਨ ਮਤੀਰਾਮ ਸਮੇਤ ਦੋਹਾਂ 
ਨੂੰ ਦੇਵਤੇ ਬਿਬਾਨ ਉੱਤੇ ਚੜ੍ਹਾ ਕੇ ਗੁਰੂ ਜੀ ਦੀ ਜੈ ਜੈ ਕਾਰ ਕਰਦੇ ਹੋਏ ਸੱਚਖੰਡ ਵਿੱਚ ਲੈ 
ਗਏ। ਇਸ ਤਰ੍ਹਾਂ ਗੁਰੂ ਜੀ ਦੇ ਸਾਹਮਨੇ ਸਾਰੀ ਕਚੈਹਰੀ ਰੂਬਰੂ ਦੋਹਾਂ ਸਿੱਖਾਂ ਨੂੰ ਮਾਰ ਕੇ ਔਰੰਗੇ 
ਨੇ ਗੁਰੂ ਜੀ ਵੱਲ ਤੱਕ ਕੇ ਕਿਹਾ ਕਿ ਤੁਸੀਂ ਓਸੇ ਪੰਡਤ ਖਾਨੇ ਜਾਓ। ਜੇ ਦੀਨ ਨਾ ਮੰਨੌਂਗੇ ਤਾਂ 
ਏਹੋ ਹਾਲ ਤੁਹਾਡਾ ਕਰਾਂਗਾ। ਗੁਰੂ ਜੀ ਬੋਲੇ, “ਅਸੀਂ ਲੱਕ ਬੰਨ੍ਹੇ ਤਿਆਰ ਬੈਠੇ ਹਾਂ। ਚਾਹੇ ਏਦੂੰ 
ਭੀ ਅਧਕ ਖੋਟੇ ਰਾਹ ਚਲਾਣ ਕਰ। ਪਰ ਤੇਰਾ ਭੀ ਓਦੂੰ ਵਧੇਰੇ ਖੋਟੇ ਰਾਹ ਚਲਾਣ ਹੋਵੇਗਾ। ” 
ਗੁਰੂ ਜੀ ਨੂੰ ਤਿੰਨਾਂ ਸਿੱਖਾਂ ਸਮੇਤ ਫੇਰ ਓਸੇ ਹਵੇਲੀ ਵਿੱਚ ਘੱਲ ਦਿੱਤਾ ਗਿਆ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ ੯) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [72] 


ਸਿੱਖਾਂ ਦਾ ਛਲਕਣਾਂ, ਮਾਈਆਂ ਨੂੰ ਧੀਰਜ ਦੇਣਾ, ਔਰੰਗੇ ਤੇ ਗੁਰੂ ਜੀ ਦਾ ਸੰਬਾਦ 
ਗੁਰੂ ਸਾਹਿਬ ਜੀ ਪਾਸ (ਅਬਦੁੱਲੇ ਦਰੋਗੇ ਦਾ ਸਿਦਕ) ਅਬਦੁੱਲੇ ਦਰੋਗੇ ਨੇ ਬੇਨਤੀ ਕੀਤੀ ਕਿ ਜੇ ਆਪਣੀ 
ਮਰਜ਼ੀ ਹੋਵੇ ਤਾਂ ਮੇਰੇ ਸਮੇਤ ਪੰਜੇ ਸਿਪਾਹੀ ਹਜ਼ੂਰ ਦੇ ਨਾਲ ਚੱਲਣ ਨੂੰ ਤਯਾਰ ਬੈਠੇ ਹਨ। 
ਪਹਾੜ ਦੀ ਕੰਦਰਾਂ ਵਿੱਚ ਚੱਲ ਬੈਠੋ। ਅਸੀਂ ਭੀ ਆਪ ਦੀ ਟਹਿਲ ਕਰ ਕੇ ਜਨਮ ਸੁਧਾਰ 
ਲਵਾਂਗੇ। ਏਸ ਦੁਸ਼ਟ ਕੁਪੱਤੇ ਚੁਗੱਤੇ ਦਾ ਮੂੰਹ ਤਾਂ ਨਾ ਵੇਖਾਂਗੇ। ਗੁਰੂ ਜੀ ਬੋਲੇ, “ਛੱਤ੍ਰੀ ਦਾ 
ਧਰਮ ਭੱਜ ਜਾਣਾ ਨਹੀਂ। ਅਸੀਂ ਤਾਂ ਕੇਵਲ ਏਸੇ ਧਰਮ ਯੁੱਧ ਵਿੱਚ ਜੂਝਣ ਆਏ ਹਾਂ। ਫੇਰ 
ਅਸੀ ਦੂਜ ਦੇ ਚੰਦ ਵਾਂਡੂੰ ਜਗਤ ਪੂਜ ਹੋ ਕੇ ਕਲੰਕ ਕੁਲ ਨੂੰ ਕਿਉਂ ਲਾਈਏ। ਜੇ ਜਾਨ 
ਬਚਾਵਣ ਦੀ ਇੱਛਯਾ ਹੁੰਦੀ ਤਾਂ ਏਥੇ ਆਂਵਦੇ ਹੀ ਕਿਉਂ? ਹੁਣ ਤਾਂ ਅੱਠ ਨੌ ਦਿਨ ਹੋਰ ਹਨ। 
ਮੁਗ਼ਲ ਕੁਲ ਕਲੰਕੀ ਦੇ ਜੁੰਮੇ ਕਲੰਕ ਦੇ ਕੇ ਆਪਣੇ ਸੱਚਖੰਡ ਵਿੱਚ ਜਾ ਨਿਵਾਸ ਕਰਾਂਗੇ। ਜੇ 
ਲੱਭਦੇ ਹਨ। ” ਜਦ ਦਰੋਗ਼ਾ ਮੱਥਾ ਟੇਕ ਕੇ ਨੇਤ੍ਰਾਂ ਤੋਂ ਜਲ ਵਹਾਉਂਦਾ ਚਲਾ ਗਿਆ ਤਾਂ ਬੁੱਢੇ ਕੇ 
ਗੁਰਦਿੱਤੇ ਨੇ ਬੇਨਤੀ ਕੀਤੀ, “ਜੀ ਸੱਚੇ ਪਾਤਸ਼ਾਹ! ਦੁਸ਼ਟ ਔਰੰਗੇ ਨੇ ਕੱਲ੍ਹ ਨੂੰ ਸਾਨੂੰ ਭੀ ਏਸੇ 
ਤਰ੍ਹਾਂ ਮਾਰਨਾ ਹੈ, ਜੀਕੂੰ ਸਾਡੇ ਦੋ ਭਾਈ ਮਾਰੇ ਗਏ। ” ਗੁਰੂ ਜੀ ਵੱਡੇ ਧੀਰਜ ਨਾਲ ਬੋਲੇ, 
“ਅਸੀਂ ਤਾਂ ਪਹਿਲੇ ਹੀ ਤੁਹਾਨੂੰ ਕਹਿ ਦਿੱਤਾ ਸੀ, ਸਾਡੇ ਨਾਲ ਉਹ ਚੱਲੇ ਜਿਸ ਨੇ ਕਸ਼ਟ 
ਸਹਾਰ ਕੇ ਵੀ ਧਰਮ ਉੱਤੇ ਕੁਰਬਾਨ ਹੋਣਾ ਹੋਵੇ। ਸੋ ਹੁਣ ਭੀ ਜੇ ਤੁਸੀਂ ਜਾਣਾ ਚਾਹੁੰਦੇ ਹੋ, ਤਾਂ 
ਚਲੇ ਜਾਓ।” ਉਨ੍ਹਾਂ ਆਖਿਆ, “ਬੇੜੀਆਂ ਸੰਗਲ ਪਏ, ਪਹਿਰੇ ਖੜੇ, ਜੰਦ੍ਰੇ ਲੱਗੇ ਹੋਇਆਂ 
ਕੀਕੂੰ ਜਾਈਏ?” ਬਚਨ ਹੋਯਾ ਏਹ ਸ਼ਬਦ ਪੜ੍ਹੋ : 
ਕਾਟੀ ਬੇਰੀ ਪਗਹ ਤੇ ਗੁਰਿ ਕੀਨੀ ਬੰਦਿ ਖਲਾਸੁ ॥੧॥ 
(ਮਾਰੂ, ਮ੩ ੫ - ੧੦੦੨) 


ਤਦ ਉਨ੍ਹਾਂ ਦੇ ਬੰਧਨ ਏਸ ਤੁਕ ਪੜ੍ਹਨੇ ਕਰ ਟੁੱਟ ਗਏ ਤੇ ਪਹਿਰੂ ਸੈਂ ਗਏ। ਦਰਵਾਜ਼ਾ ਖੁੱਲ੍ਹ ਗਿਆ। 
ਸਿੱਖ ਤੁਰੇ ਤਾਂ ਗੁਰੂ ਜੀ ਨੇ ਏਹ ਸਲੋਕ ਉਚਾਰਯਾ: 
ਸੰਗ ਸਖਾ ਸਭਿ ਤਜਿ ਗਏ ਕੋਊ ਨ ਨਿਬਹਿਓ ਸਾਥਿ ॥ 
ਕਹੁ ਨਾਨਕ ਇਹ ਬਿਪਤਿ ਮੈ ਟੇਕ ਏਕ ਰਘੁਨਾਥ ॥੫੫॥ 
(ਸਲੋਕ, ਮ ੯ - ੧੪੨੯) 
ਏਹ ਬਚਨ ਸੁਣ ਕੇ ਸਿੱਖਾਂ ਦੇ ਨੇਤ੍ਰ ਵਹਿ ਗਏ ਤੇ ਧੀਰਜ ਆ ਗਿਆ। ਮੁੜ ਗੁਰੂ ਜੀ ਪਾਸ ਆ ਬੈਠੇ। 
ਫੇਰ ਗੁਰੂ ਸਾਹਿਬ ਜੀ ਬਥੇਰਾ ਆਖ ਰਹੇ ਪਰ ਓਹ ਨਾ ਗਏ। ਹਰ ਵੇਲੇ ਮਨੋਂ ਤਨੋਂ ਸੇਵਾ ਵਿੱਚ 
ਹਾਜ਼ਰ ਰਹੇ। ਜੋ ਰਸਦ ਦਰੋਗੇ ਦੇ ਹਥੀਂ ਦਿਲਵਾਲੀ ਸਿੱਖ ਦੇ ਜਾਂਦੇ, ਅਠੀਂ' ਪਹਿਰੀਂ ਪ੍ਰੇਮ ਨਾਲ 
ਪ੍ਰਸ਼ਾਦ ਤਿਆਰ ਕਰ ਪਹਿਲਾਂ ਗੁਰੂ ਜੀ ਨੂੰ ਛਕਾ ਪਿੱਛੇ ਆਪ ਛਕਦੇ ਰਹੇ। ਓਧਰ ਜਦ ਸਿੱਖਾਂ 
ਨੇ ਮਤੀਰਾਮ ਤੇ ਭਾਈ ਦਿਆਲੇ ਦੀ ਖ਼ਬਰ ਅਨੰਦਪੁਰ ਮਾਤਾ ਜੀ ਪਾਸ ਪੁਚਾਈ ਅਰ ਔਰੰਗੇ 
ਤੇ ਗੁਰੂ ਜੀ ਦੇ ਸੰਬਾਦ ਦਾ ਵਰਣਨ ਕੀਤਾ। ਦਸਮ ਪਾਤਸ਼ਾਹ ਜੀ ਨੇ ਸੰਗਤ ਨੂੰ ਬਹੁਤ ਧੀਰਜ 
ਤੇ ਗਿਆਨ ਦ੍ਰਿੜਾ ਕੇ ਆਖਿਆ, “ਜਦ ਸਾਡੇ ਸਤਿਗੁਰੂ ਪਿਤਾ ਸਰਬ ਸ਼ਕਤੀਵਾਨ ਜਾਨ ਬੁਝ 
ਕੇ ਭਾਣਾ ਵਰਤਾਉਣ ਗਏ ਹਨ ਤਾਂ ਫੇਰ ਕਿਉਂ ਵਿਖਾਦ ਕਰੀਏ?” 
ਦਸਵੇਂ ਗੁਰੂ ਜੀ ਦੀ ਉਮਰ ਤਾਂ ਓਦੋਂ ਭਾਵੇਂ ਛੋਟੀ ਸੀ, ਪਰ ਅਕਲ ਤੇ ਹੌਂਸਲੇ ਦਾ ਉਮਰ ਨਾਲ ਸੰਬੰਧ 
ਨਹੀਂ, ਦਿਲ ਨਾਲ ਹੈ। ਉਨ੍ਹਾਂ ਨੇ ਚੰਗੀ ਤਰ੍ਹਾਂ ਜਾਣ ਰੱਖਿਆ ਸੀ ਕਿ ਈਸ਼ੂਰ ਦੀ ਭਾਵੀ ਅਮੇਟ 
ਹੈ। ਸਰੀਰ ਪੀਰ, ਪੈਕੰਬਰ ਅਵਤਾਰਾਂ ਦੇ ਭੀ ਬਿਰ ਨਹੀਂ ਰਹੇ। ਇਸ ਤਰ੍ਹਾਂ ਭਾਵੇਂ ਮਾਈਆਂ ਨੂੰ 
ਦਸਵੇਂ ਪਾਤਸ਼ਾਹ ਜੀ ਨੇ ਬਹੁਤ ਧੀਰਜ ਬਨ੍ਹਾਯਾ ਤੇ ਦਾਸ ਦਾਸੀਆਂ ਨੇ ਭੀ ਅਨੇਕਾਂ ਪ੍ਰਸੰਗ ਚਲਾ 
ਚਲਾ ਪਰਚਾਯਾ। ਪਰ ਮਾਤਾ ਨਾਨਕੀ ਜੀ ਜੋ ਬਹੁਤ ਬ੍ਰਿਧਾ ਸੀ, ਜਿਸ ਨੇ ਸਾਰੀ ਉਮਰ ਆਪਣੇ 
ਲਾਲ ਨੂੰ ਅੱਖਾਂ ਦੀ ਪੁਤਲੀ ਵਾਂਕ ਰੱਖਿਆ ਸੀ, ਹੁਣ ਓਸ ਆਪਣੇ ਲਾਡਲੇ ਇਕਲੌਤੇ ਪਰਮ 
ਪਿਆਰੇ ਪੁੱਤਰ ਦੀ ਦਸ਼ਾ ਨੂੰ ਯਾਦ ਕਰ ਕਰ ਮੱਛੀ ਵਾਂਗ ਪਈ ਤੜਫੇ। ਕਦੇ ਅੰਦਰ ਜਾਏ, ਕਦੇ 

ਬਾਹਰ ਆਏ। ਦਸਵੇਂ ਪਾਤਸ਼ਾਹ ਜੀ ਨੇ ਬ੍ਰਿਧ ਮਾਤਾ ਦੇ ਪ੍ਰਚਾਉਣ ਲਈ ਫੇਰ ਸਿੱਖਾਂ ਨੂੰ ਦਿੱਲੀ 
ਵਲ ਤੋਰ ਕੇ ਆਖਿਆ, “ਬਹੁਤ ਸ਼ੀਘੂ ਜਾਓ। ਗੁਰੂ ਜੀ ਦੇ ਹੱਥਾਂ ਦੀ ਪੱਤ੍ਰਕਾ ਮਾਤਾ ਜੀ ਨੂੰ 
ਲਿਆ ਦਿਓ।” 

ਓਧਰ ਗੁਰੂ ਸਾਹਿਬ ਜੀ ਕੇਸੀ ਇਸ਼ਨਾਨ ਕਰ ਹਵੇਲੀ ਤੇ ਕੇਸ ਹਰੇ ਕਰਦੇ ਭਾਈ ਗੁਰਦਿੱਤੇ ਨਾਲ ਰਾਗ 
ਰੋਖ ਤੋਂ ਬਿਨਾਂ ਪੁਸੰਨ ਬਦਨ ਬ੍ਰਹਮ ਗਿਆਨ ਦੇ ਬਚਨ ਕਰ ਰਹੇ ਸੇ। ਦੋ ਤਿੰਨ ਕਾਜ਼ੀ ਮੁਲਾਣੇ 
ਦੁਸ਼ਟਾਂ ਨੇ ਔਰੰਗੇ ਨੂੰ ਜਾ ਆਖਿਆ ਕਿ ਹਿੰਦੂ ਪੀਰ ਇੱਕ ਸਿੱਖ ਸਮੇਤ ਹਵੇਲੀ ਉੱਤੇ ਫਿਰਦਾ 
ਲੋਕਾਂ ਦੇ ਸਤਰ ਵੇਖਦਾ ਹੈ। ਉਸ ਨੂੰ ਪੁੱਛਣਾ ਤੇ ਅੱਗੇ ਨੂੰ ਪਿੰਜਰੇ ਵਿੱਚ ਪਾ ਕੇ ਰੱਖਣਾ ਚਾਹੀਏ 
ਜਿਸ ਤੋਂ ਕਸ਼ਟ ਪਾ ਕੇ ਆਪੇ ਦੀਨ ਮੰਨ ਲਏ। ਔਰੰਗੇ ਲਾਈ ਲੱਗ ਨੇ ਓਸੇ ਘੜੀ ਗੁਰੂ ਜੀ ਨੂੰ 
ਸਿੱਖਾਂ ਸਮੇਤ ਬੁਲਾ ਕੇ ਪੁੱਛਿਆ ਕਿ ਆਪ ਪੀਰ ਹੋ ਕੇ ਜਦ ਕੈਦ ਵਿੱਚ ਬੈਠੇ ਭੀ ਪਰਾਏ ਸਤਰ 
ਵੇਖਣ ਨਹੀਂ ਟਲਦੇ ਤਾਂ ਖੁਲ੍ਹੇ ਫਿਰਦੇ ਕੀ ਨਾ ਕਰਦੇ ਹੋਵੋਗੇ? ਗੁਰੂ ਜੀ (ਗੁਰੂ ਜੀ ਵਲੋਂ ਭਵਿੱਖ 
ਬਚਨ) ਬੋਲੇ, “ਹਵੇਲੀ ਉੱਤੋਂ ਅਸੀਂ ਕਿਸੇ ਦੇ ਸਤਰ ਪੜਦੇ ਨਹੀਂ ਦੇਖਦੇ ਹਾਂ, ਅਸੀਂ ਉਸ ਨੂੰ 
ਵੇਖਦੇ ਸਾਂ ਜਿਸ ਨੇ ਇਥੇ ਰਾਜ ਕਰਨ ਆਉਣਾ ਹੈ।”” ਔਰੰਗਾ ਇਨ੍ਹਾਂ ਨੂੰ ਸੱਚੇ ਤੇ ਅੰਤਰਜਾਮੀ 
ਤਾਂ ਸਮਝਦਾ ਹੀ ਸੀ। ਇਸ ਲਈ ਸੱਚ ਮੰਨ ਕੇ ਆਖਣ ਲੱਗਾ, “ਓਹ ਕੌਣ ਹੈ ਤੇ ਕਿਧਰੋਂ 
ਆਉਂਦਾ ਹੈ? ਬਚਨ ਕੀਤਾ: 

ਉਡਗ ਨਾਥ ਪਿਤ ਧਾਮ ਤੇ ਧਰ ਜੋ ਆਵੇ ਟੋਪ। 
ਝਗਾਰ ਕਰਨਾਂ ਖਾਲਨੇ ਤੀਨਿ ਘਟਾਵੋਂ 6੫) 

ਅਰਥ: ਏਹ ਸਮੁੰਦਰ ਵਿੱਚੋਂ ਆਉਂਦਾ ਹੈ, ਟੋਪੀ ਵਾਲਾ' ਅਤੇ ਤੁਹਾਡੀ ਕੌਮ ਤੋਂ ਭੀ ਰਾਜ ਖੁਸ ਜਾਵੇਗਾ। 
ਏਹ ਬਚਨ ਸੁਣ ਕੇ ਐੰਗੇ ਨੇ ਕ੍ਰੋਧ ਨਾਲ ਗੁਰੂ ਜੀ ਨੂੰ ਲੋਹੇ ਦੇ ਪਿੰਜਰੇ ਵਿੱਚ ਰੱਖਣ ਦਾ ਹੁਕਮ 
ਦੇ ਕੇ ਆਖਿਆ, “ਅੱਠਾਂ ਦਿਨਾਂ ਵਿੱਚ ਦੀਨ: ਨਹੀਂ ਤਾਂ ਕਤਲ ਕੀਤੇ ਜਾਓਗੇ। ਕਿਉਂ ਤੁਸੀਂ 
ਆਪਣੀ ਜਾਨ ਦੇ ਵੈਰੀ ਬਣ ਕੇ ਪਰਾਈ ਅੱਗ ਵਿੱਚ ਸੜਦੇ ਹੋ? ਜਿਨ੍ਹਾਂ ਹਿੰਦੂ ਕਾਫ਼ਰਾਂ ਦੀ 
ਰੱਖਿਆ ਵਾਸਤੇ ਤੁਸੀਂ ਢਾਲ ਬਣ ਚੋਟਾਂ ਖਾਂਦੇ ਐਡੇ ਔਖ ਸਹਿ ਰਹੇ ਹੋ, ਏਹ ਪੱਥਰਾਂ ਦੇ ਪੂਜਕ 
ਜੜ੍ਹ ਬੁੱਧੀ ਤੁਹਾਡੇ ਅਰ ਤੁਹਾਡੀ ਉੱਮਤ ਦੇ ਕਦੇ ਮਿੱਤੁ ਨਹੀਂ ਹੋਣਗੇ ਕਿਉਂਕਿ ਏਹਨਾਂ ਦਾ 
ਹਨ। ਬਾਕੀ ਖਾਨ, ਪਾਨ, ਪਹਿਰਾਨ ਜਿਉਂ ਏਹਨਾਂ ਦੇ ਤੁਸਾਂ ਨਾਲ ਨਹੀਂ ਮਿਲਦੇ: ਤਿਉਂ ਸਾਥੋਂ 
ਵੱਖਰੇ ਹਨ। ਏਹ ਛੀ ਚਿੰਨ੍ਹ; ਜੋ ਮੇਲਦੇ ਹਨ, ਹਿੰਦੂਆਂ ਨਾਲ ਤਾਂ ਇੱਕ ਭੀ ਤੁਹਾਡਾ ਨਹੀਂ 
ਮਿਲਦਾ। ਸਾਡੇ ਨਾਲ ਅੱਧੇ ਮਿਲਦੇ ਹਨ। ਤਾਂ ਤੇ ਤੁਸਾਨੂੰ ਚਾਹੀਦਾ ਹੈ ਪੂਰੀ ਤਰ੍ਹਾਂ ਸਾਡੇ ਨਾਲ 
ਤੁਸੀਂ ਮਿਲ ਜਾਓ। ਫੇਰ ਅਸੀਂ ਤਾਂ ਮਨੋਂ ਤਨੋਂ ਤੁਹਾਡੇ ਮੁਰੀਦ ਹੋ ਜਾਵਾਂਗੇ। ਪਰ ਏਹਨਾਂ 
ਪੁਤਲੀ ਪੂਜਕ ਪੰਜਪੀਰੀਆਂ ਦਾ ਪੱਖ ਛੱਡ ਕੇ ਸਾਡੇ ਪੱਖ ਵਿੱਚ ਆ ਜਾਓ। ” 

ਗੁਰੂ ਜੀ ਨੇ ਬਚਨ ਕੀਤਾ, “ਏਹ ਜਵਾਬ ਤੈਨੂੰ ਅਸੀਂ ਮਿਰਚਾਂ ਸੜਵਾ ਕੇ ਦੇ ਚੁੱਕੇ ਹਾਂ। ਸਾਡਾ ਪੰਥ ਦੋਹਾਂ 
ਤੋਂ ਵੱਖ੍ਹਾ ਹੋਵੇਗਾ ਤੇ ਬਿਨਾਂ ਇੱਕ ਅਕਾਲ ਪੁਰਖ ਦੇ ਹੋਰ ਕਿਸੇ ਅਵਤਾਰ, ਪੈਗੰਬਰ, ਦੇਵੀ, 
ਦੇਵਤਾ, ਪੀਰ, ਫ਼ਕੀਰ, ਗੋਰ, ਮੜੀ, ਮੱਠ, ਪਾਣੀ, ਪੱਥਰ ਆਦਿਕਾਂ ਨੂੰ ਨਹੀਂ ਮੰਨੇਗਾ। ” 


ਏਹ ਬਚਨ ਗੁਰੂ ਜੀ ਦਾ ਐਸਾ ਫੈਲਿਆ ਕਿ ਸੰਮਤ ੧੯੧੪ ਬਿਕ੍ਰਮੀ ਵਿੱਚ ਜਦ ਗਦਰ ਸਮੇਂ ਦਿੱਲੀ ਫਤੇ ਹੋਈ ਤੇ ਪਿੱਛੋਂ ਕਿਲ੍ਹੇ ਦੇ 
ਵਿੱਚ ਤੇ ਨੇੜੇ ਤੇੜੇ ਜਿੰਨੇ ਘਰ ਸ਼ਾਹਜ਼ਾਦਿਆਂ ਦੇ ਤੇ ਕਾਜ਼ੀਆਂ, ਅਮੀਰਾਂ ਦੇ ਸਨ ਸਭ ਲੁੱਟ ਪੁੱਟ ਕੇ ਅੰਗਰੇਜ਼ਾਂ ਨੇ ਉਜਾੜ ਛੱਡੇ, ਕਿਉਂਕਿ 
ਉਨਾਂ ਨੇ ਬਹੁਤ ਅੰਗ੍ਰੇਜ਼ ਮੇਮਾਂ ਤੇ ਅੰਗ੍ਰੇਜ਼ਾਂ ਦੇ ਬੱਚੇ ਜਿਸ ਤਰ੍ਹਾਂ ਮਾਰੇ ਸੇ, ਓਸੇ ਦੁਰਦਸ਼ਾ ਨਾਲ ਸ਼ਾਹਜ਼ਾਦੇ, ਕਾਜ਼ੀ, ਮੋਲਵੀ ਆਦਿ ਬੇਅੰਤ 
ਅਮੀਰ ਜਮਨਾ ਕਿਨਾਰੇ ਫੜੇ ਹੋਏ ਨਿਤ ਆਉਣ। ਸਫਰ ਸੈਨਾਂ ਦੇ ਸਿਪਾਹੀ ਗੋਲੀ ਮਾਰ ਕੇ ਸਿੱਟ ਦੇਣ। ਜੋ ਦੂਜੇ ਆਉਣ, ਓਨਾਂ ਤੋਂ 
ਅਗਲੇ ਮੁਰਦੇ ਖਿਚਵਾ ਕੇ ਖਾਤੇ ਵਿੱਚ ਸਿਟਵਾ ਫੇਰ। ਉਨ੍ਹਾਂ ਨੂੰ ਮਾਰ ਦੇਣ। ਐਉਂ ਭੇਡ ਬੱਕਰੀ ਵਾਂਨੂੰ ਇੱਕ ਮਹੀਨਾ ਓਹ ਜ਼ਾਲਮ ਤੁਰਕ 
ਮਰੀਂਦੇ ਰਹੇ। ਓਹਨਾਂ ਦੀਆਂ ਤੀਵੀਆਂ ਦੀ ਬੇਪੜਦੀ ਭੀ ਹੋਈ। ਸਾਹਸਣਾਂ ਗੰਧੀਲੀਆਂ ਭੰਗਣਾਂ ਨਾਲੋਂ ਭੀ ਭੈੜੀ ਦੁਰਦਸ਼ਾ ਵਿੱਚ ਬੇਪੜਦ 
ਰੁਲੀਆਂ। ਮਜ਼ਹਬੀ ਸਿੱਖਾਂ ਦੇ ਘਰ ਓਹਨਾਂ ਮੁਗ਼ਲਾਣੀਆਂ ਪਠਾਣੀਆਂ ਨੇ ਅੰਮੂਤ ਛਕ ਛਕ ਮਜ਼ਬਾਣੀਆਂ ਬਣ ਕੇ ਦਿਨ ਕੱਟੇ, ਜਿਨ੍ਹਾਂ 
ਬਦਲੇ ਗੁਰੂ ਜੀ ਨੂੰ ਬੁਰਾ ਆਖਦੇ ਸੇ। ਇੱਕ ਔਰੰਗੇ ਪਾਪੀ ਜ਼ਾਲਮ ਦੀ ਕਰਤੂਤ ਨੇ ਸਾਰੀ ਦਿੱਲੀ ਨੂੰ ਇਹਨਾਂ ਦੁਖਾਂ ਦੇ ਮੂੰਹ ਪਾਯਾ/ ਸੰਗ 
ਕੁਸੰਗੀ ਬੈਸਤੇ ਤਬ ਪੂਛੇ ਧੁਮਰਾਇ॥ ” 

ਔਰੰਗੇ ਨੇ ਆਖਿਆ, “ਏਹ ਗੱਲ ਤਾਂ ਤੁਸਾਂ ਸੱਚ ਆਖੀ, ਪਰ ਜਗਤ ਦੇ ਵਿਹਾਰ ਤਾਂ 
ਆਦਮੀਆਂ ਦੀ ਮਿਲਤ, ਸਹਾਇਤਾ ਬਿਨਾਂ ਨਹੀਂ ਚਲਦੇ। ” ਇਸ ਪੁਰ ਗੁਰੂ ਜੀ ਬੋਲੇ: 
ਇਹੁ ਜਗੁ ਧੂਏ ਕਾ ਪਹਾਰ ॥ 
ਤੈ ਸਾਚਾ ਮਾਨਿਆ ਕਿਹ ਬਿਚਾਰਿ ॥੧॥ 
ਧਨੁ ਦਾਰਾ ਸੰਪਤਿ ਗ੍ਰੇਹ ॥ 
ਕਛੁ ਸੰਗਿ ਨ ਚਾਲੈ ਸਮਝ ਲੇਹ ॥੨॥ 
ਇਕ ਭਗਤਿ ਨਾਰਾਇਨ ਹੋਇ ਸੰਗਿ ॥ 
ਕਹੁ ਨਾਨਕ ਭਜੁ ਤਿਹ ਏਕ ਰੰਗਿ ॥੩॥੪॥ 
(ਬਸੰਤੁ, ਮ੧ ੯ - ੧੧੮੬/੮੭) 
ਆਦਿਕ। ਔਰੰਗਾ (ਔਰੰਗੇ ਵਲੋਂ ਆਖਰੀ ਜਤਨ) ਬੋਲਿਆ, “ਜੇ ਤੁਸੀਂ ਅਜੇਹਾ ਭਰੋਸਾ ਪੂਮੇਸ਼ੂਰ ਉੱਤੇ ਰੱਖਦੇ 
ਹੋ ਤਾਂ ਹਿੰਦੂਆਂ ਦੇ ਧੜੇ ਕਿਉਂ ਚੜਦੇ ਹੋ?” ਗੁਰੂ ਜੀ ਨੇ ਕਿਹਾ, “ਅਸੀਂ ਸੱਚ ਦੇ ਹਾਮੀ ਤੇ 
ਗ਼ਰੀਬਾਂ ਦੇ ਸਾਥੀ ਹਾਂ। ਹਿੰਦੂਆਂ ਤੇ ਤੁਸੀਂ ਅਨਿਆਏ ਤੇ ਜ਼ੁਲਮ ਕਰ ਰਹੇ ਹੋ। ਓਹ ਸਾਡੀ 
ਸ਼ਰਨ ਆ ਪਏ ਹਨ। ਅਸੀਂ ਉਨ੍ਹਾਂ ਦੀ ਬਾਂਹ ਫੜ ਚੁੱਕੇ ਹਾਂ। ਹੁਣ ਭਾਵੇਂ ਸਿਰ ਜਾਏ, ਪਰ ਬਾਂਹ 
ਨਹੀਂ ਛਡਾਂਗੇ ਕਿਉਂਕਿ ਬਾਂਹ ਛੱਡਿਆਂ ਧਰਮ ਨਹੀਂ ਰਹਿੰਦਾ। ਏਹ ਬਚਨ ਸੁਣ ਔਰੰਗਾ 
ਬੋਲਿਆ, “ਏਹ ਗੱਲ ਮੈ ਚੰਗੀ ਤਰ੍ਹਾਂ ਜਾਣ ਚੁੱਕਾ ਹਾਂ ਕਿ ਤੁਸੀਂ ਪੂਰਾ ਦਾਈਆ ਪੁਗਾਉਗੇ। 
ਮਰਦਾਂ ਦੇ ਮੁੱਦੇ ਸਿਰਾਂ ਤੱਕ ਹੁੰਦੇ ਹਨ। ਸੋ ਸਿਰ ਦੇ ਦਿਓਗੇ, ਸਿਰੜ ਨਾ ਦਿਉਗੇ। ਪਰ ਏਨ੍ਹਾਂ 
ਬੁਤਪੁਸਤ ਮਤਲਬੀ ਕਾਫਰਾਂ ਨੇ ਫੇਰ ਭੀ ਤੁਹਾਡਾ ਹਸਾਨ ਨਹੀਂ ਮੰਨਣਾ ਤੇ ਨਾ ਤੁਹਾਡੇ ਬਣਨਾਂ 
ਹੈ। ਅਸੀਂ ਅਹਿਸਾਨ ਭੀ ਮੰਨਾਂਗੇ ਤੇ ਮੁਰੀਦ ਭੀ ਸੱਚੇ ਦਿਲੋਂ ਬਣੇ ਰਹਾਂਗੇ। ਅੱਗੇ ਤੁਹਾਡੀ 
ਮਰਜ਼ੀ। ਏਸੇ ਹਾਣ ਲਾਭ ਸਮਝਣ ਲਈ ਅੱਠ ਦਿਨ ਤੁਹਾਨੂੰ ਹੋਰ ਦਿੱਤੇ ਹਨ। ” ਏਨ੍ਹਾਂ ਕਹਿ ਕੇ 
ਔਰੰਗਾ ਉੱਠ ਖਲੋਤਾ ਅਤੇ ਜ਼ਾਲਮਾਂ ਨੇ ਗੁਰੂ ਜੀ ਨੂੰ ਓਸੇ ਹਵੇਲੀ ਅੰਦਰ ਲਿਆ ਕੇ ਲੋਹੇ ਦੇ 
ਪਿੰਜਰੇ ਵਿੱਚ ਡਾਢੇ ਕਸ਼ਟ ਦੇ ਥਾਂ ਪੁਰ ਬਿਠਾ ਦਿੱਤਾ। 


ਔਰੰਗਜ਼ੇਬ ਦਾ ਕਹਿਣਾ ਐਨ ਸੱਚਾ ਹੋਇਆ, ਕਿਉਂਕਿ ਹਿੰਦੂਆਂ ਨੇ ਭੀ ਸਿੰਘਾਂ ਨਾਲ ਤੁਰਕਾਂ ਨਾਲੋਂ ਕੁਛ ਘਟ ਬੁਰਿਆਈ ਨਹੀਂ 
ਕੀਤੀ, ਦੇਖੋ ਤਵਾਰੀਖ ਖਾਲਸਾ ਹਿੱਸਾ ਦੂਸਰਾ ਅਤੇ ਮੌਜੂਦਾ ਵਰਤਾਵ॥ 

ਮਾਤਾ ਜੀ ਨੂੰ ਚਿੱਠੀ, ਦਸਮ ਗੁਰੂ ਜੀ ਨੂੰ ਗੁਰਿਆਈ, ਪੀਰ ਦਾ ਸੰਬਾਦ 
ਦਿਲਵਾਲੀ ਸਿੱਖਾਂ ਨੇ ਗੁਰੂ ਸਾਹਿਬ ਜੀ ਦਾ ਪਿੰਜਰੇ ਵਿੱਚ ਹੋਣਾ ਸੁਣ, ਬੜਾ ਰੰਜ ਮਨਾਇਆ। ਦਰੋਗ਼ਾ 
ਸਿੱਖਾਂ ਤੋਂ ਭੀ ਅਧਿਕ ਪ੍ਰੇਮੀ ਬਣ ਰਿਹਾ ਸੀ ਉਸ ਨੇ ਗੁਰੂ ਜੀ ਨੂੰ ਪਿੰਜਰੇ ਤੋਂ ਬਾਹਰ ਕਰ, 
ਪ੍ਰਸ਼ਾਦ ਲਈ ਰਸਦ ਪੁਜਾਈ। ਸਿੱਖਾਂ ਨੇ ਪਕਾ ਕੇ ਪ੍ਰਸ਼ਾਦ ਛਕਾਇਆ ਛਕਿਆ। ਤਦੋਂ ਨੂੰ ਮਾਤਾ 
ਨਾਨਕੀ ਜੀ ਦੀ ਚਿੱਠੀ ਲੈ ਕੇ ਇੱਕ ਸਿੱਖ ਜਾ ਪੁੱਜਾ, ਜਿਸ ਨੂੰ ਪੜ੍ਹ ਕੇ ਅਤੇ ਮਾਤਾ ਜੀ ਦੇ ਦੁੱਖ 
ਨੂੰ ਯਾਦ ਕਰ ਕੇ ਉਸ ਅਚੱਲ ਪੁਰਖ ਸਤਿਗੁਰੂ ਜੀ ਦਾ ਹਿਓ ਨਹੀਂ ਡੋਲਿਆ। ਬੜਾ ਧੀਰਜ 
ਧਰ ਕੇ ਮਾਤਾ ਨਾਨਕੀ ਜੀ ਦੀ ਪ੍ਰਤੀ (ਗੁਰੂ ਜੀ ਵਲੋਂ ਮਾਤਾਵਾਂ ਨੂੰ ਪਤ੍ਿਕਾ) ਪੱਤੂਕਾ ਲਿਖੀ: 
ਮਾਤਾ ਜੀ! ਆਪ ਦੇ ਚਰਨਾਂ ਉੱਤੇ ਆਪ ਦੇ ਇਕਲੌਤੇ ਪੁੱਤੂ ਦਾ ਅੰਤਮ ਮੱਥਾ ਟੇਕਣਾ ਪੁੱਜੇ। ਤੁਸਾਂ ਮੇਰੇ 
ਵੱਲੋਂ ਜ਼ਰਾ ਸੰਸਾ ਸ਼ੋਕ ਨਾ ਕਰਨਾ। ਮੈਂ ਹੁਣ ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਦੇ ਬਚਨ ਅਨੁਸਾਰ 
ਔਰੰਗੇ ਦੇ ਸਿਰ ਠੀਕਰਾ ਭੰਨ ਕੇ ਸੱਚਖੰਡ ਵਿੱਚ ਆਪਣੇ ਪਿਤਾ ਪਿਤਾਮਾ ਸਤਿਗੁਰਾਂ ਦੇ 
ਦਰਬਾਰ ਵਿੱਚ ਜਾਵਾਂਗਾ। ਤੁਸੀਂ ਭੀ ਜਦ ਪੜੋਤ੍ਹੇ ਖਿਡਾ ਕੇ ਓਥੇ ਆਓਗੇ, ਤਾਂ ਮਿਲਾਂਗਾ। ਦੇਹ 
ਕਦੇ ਕਿਸੇ ਦੀ ਥਿਰ ਨਹੀਂ ਰਹੀ। ਯਥਾ: 
ਜੋ ਉਪਜਿਓ ਸੋ ਬਿਨਸਿ ਹੈ ਪਰੋ ਆਜੁ ਕੈ ਕਾਲਿ ॥ 
ਨਾਨਕ ਹਰਿ ਗੁਨ ਗਾਇ ਲੇ ਛਾਡਿ ਸਗਲ ਜੰਜਾਲ ॥੫੨॥ 
(ਸਲੋਕ, ਮ ੯ - ੧੪੨੯) 
ਜਗ ਰਚਨਾ ਸਭ ਝੂਠ ਹੈ ਜਾਨਿ ਲੇਹੁ ਰੇ ਮੀਤ ॥ 
ਕਹਿ ਨਾਨਕ ਬਿਰੁ ਨਾ ਰਹੈ ਜਿਉ ਬਾਲੂ ਕੀ ਭੀਤਿ ॥੪੯॥ 
ਰਾਮੁ ਗਇਓ ਰਾਵਨੁ ਗਇਓ ਜਾ ਕਉ ਬਹੁ ਪਰਵਾਰੁ ॥ 
ਕਹੁ ਨਾਨਕ ਥਿਰੁ ਕਛੁ ਨਹੀ ਸੁਪਨੇ ਜਿਉਂ ਸੰਸਾਰੁ ॥੫੦॥ 
ਚਿੰਤਾ ਤਾ ਕੀ ਕੀਜੀਐ ਜੋ ਅਨਹੋਨੀ ਹੋਇ ॥ 
ਇਹੁ ਮਾਰਗੁ ਸੰਸਾਰ ਕੋ ਨਾਨਕ ਬਿਰੁ ਨਹੀ ਕੋਇ ॥੫੧॥ 
(ਸਲੋਕ, ਮ8 ੯ - ੧੪੨੯) 
ਇਤਆਦਿਕ ਅਨੇਕ ਸ਼ਬਦ ਸ਼ਲੋਕ ਲਿਖ ਕੇ ਏਹੁ ਸਿੱਧ ਕਰਾਯਾ ਕਿ ਜਿਸ ਦਾ ਪੁੱਤੁ ਪਰੋਪਕਾਰ ਤੇ 
ਧਰਮ ਲਈ ਸੀਸ ਦੇਵੇ, ਉਸ ਦੀ ਮਾਤਾ ਨੂੰ ਸ਼ੋਕ ਕਰਨਾ ਉਚਿਤ ਨਹੀਂ, ਸਗੋਂ ਖ਼ੁਸ਼ੀ ਮਨਾਵੇ। 
ਤੁਹਾਡਾ ਪੋਤਰਾ ਸਰਬ ਸ਼ਕਤੀਵਾਨ ਤੇ ਲਾਇਕ ਹੈ। ਸਾਡੀ ਕੁਲ ਉਜਯਾਰੀ ਕਰੇਗਾ। ਸੁਖਮਨੀ 
ਸਾਹਿਬ, ਆਸਾ ਦੀ ਵਾਰ ਜੋ ਆਪ ਦੇ ਕੰਠ ਹੈ, ਵਿਚਾਰ ਵਿਚਾਰ ਧੀਰੇ ਧੀਰੇ ਪੜ੍ਹਦੇ ਰਹੋ। ਪੌਤ੍ਹੇ 
ਦੀ ਪਾਲਣਾ ਤੇ ਰੱਖਯਾ ਵਿੱਚ ਤੱਤਪਰ ਰਹਿਣਾ। ਏਸੇ ਪ੍ਰਕਾਰ ਹੋਰ ਸਭ ਨੂੰ ਯਥਾ ਯੋਗ ਧੀਰਜ 
ਉਪਦੇਸ਼ ਲਿਖ ਕੇ, ਚਿੱਠੀ ਦੇਹ; ਓਸੇ ਸਿੱਖ ਨੂੰ ਜੋ ਲੈ ਕੇ ਗਿਆ ਸੀ, ਪਿੱਛੇ ਨੂੰ ਤੋਰ ਦਿੱਤਾ। 
ਜਦ ਏਹ ਪੱਤ੍ਕਾ ਮਾਤਾ ਨਾਨਕੀ ਜੀ ਪਾਸ ਪਹੁੰਚੀ ਤਾਂ ਸੁਣ ਕੇ ਨੂੰਹ ਸੱਸ ਨੇ ਬਹੁਤ ਵਿਰਲਾਪ ਕੀਤਾ 
ਪਰ ਦਸਵੇਂ ਗੁਰੂ ਜੀ ਦੇ ਸਮਝਾਉਣੇ ਤੇ ਗੁਰੂ ਜੀ ਦੇ ਸ਼ਬਦ ਸਲੋਕ ਪੜ੍ਹ ਕੇ ਧੀਰਜ ਆ ਗਿਆ। 
ਏਸੇ ਪੱਤ੍ਰਕਾ ਵਿੱਚ ਦਸਮੇਸ਼ੂਰ ਦਾ ਨਿਸਚਾ ਪਰਖਣ ਲਈ ਏਹ ਦੋਹਰਾ ਭੀ ਲਿਖਿਆ ਸੀ: 
ਬਲੁ ਛੁਟਕਿਓ ਬੰਧਨ ਪਰੇ ਕਛੂ ਨ ਹੋਤ ਉਪਾਇ ॥ 
ਕਹੁ ਨਾਨਕ ਅਬ ਓਟ ਹਰਿ ਗਜ ਜਿਉ ਹੋਹੁ ਸਹਾਇ ॥੫੩॥ 
(ਸਲੋਕ, ਮ8 ੯ - ੧੪੨੯) 
ਏਸ ਦਾ ਉੱਤਰ: 
ਬਲੁ ਹੋਆ ਬੰਧਨ ਛੁਟੇ ਸਭੁ ਕਿਛੁ ਹੋਤ ਉਪਾਇ ॥ 
ਨਾਨਕ ਸਭੁ ਕਿਛੁ ਤੁਮਰੈ ਹਾਥ ਮੈ ਤੁਮ ਹੀ ਹੋਤ ਸਹਾਇ ॥੫੪॥ 
(ਸਲੋਕ, ਮ੪ ੯ - ੧੪੨੯) 

ਏਹ ਲਿਖ ਕੇ ਦਸਮ ਪਾਤਸ਼ਾਹ ਜੀ ਨੇ ਓਸੇ ਘੜੀ ਸਿੱਖ ਦੇ ਹੱਥ ਨੌਵੇਂ ਪਾਤਸ਼ਾਹ ਪਾਸ ਦਿੱਲੀ ਭੇਜ 
ਦਿੱਤਾ, ਜਿਸ ਨੂੰ ਪੜ੍ਹ ਕੇ ਓਹ ਬੜੇ ਖ਼ੁਸ਼ੀ ਹੋਏ ਤੇ ਜਾਣ ਲੀਤਾ ਕਿ ਏਹ ਦਸਵਾਂ ਗੁਰੂ ਸਾਡੀ ਤੇ 
ਅਪਣੀ ਆਤਮਕ ਸ਼ਕਤੀ ਤੋਂ ਬੇਖਬਰ ਨਹੀਂ। 

ਮਾਤਾ ਜੀ ਨੂੰ ਚਿੱਠੀ ਲਿਖਣ ਤੋ' ਤੀਜੇ ਦਿਨ ਗੁਰੂ ਸਾਹਿਬ ਜੀ ਨੇ ਦੇਹ ਤਯਾਗ ਦਾ ਸਮਾਂ ਨਿਕਟ ਆਯਾ 
ਦੇਖ ਕੇ (ਗੁਰਤਾ ਦੇਣੀ) ਇੱਕ ਨਾਰੀਅਲ ਪੰਜ ਪੈਸੇ ਮੰਗਾ ਕੇ ਗੁਰਿਆਈ ਦੀ ਸ਼ਕਤੀ ਓਸੇ ਵਿੱਚ 
ਥਾਪ ਕੇ ਬਾਬੇ ਬੁੱਢੇ ਦੀ ਅੰਸ ਭਾਈ ਗੁਰਦਿੱਤੇ ਦੇ ਹੱਥ ਅਨੰਦਪੁਰ ਭੇਜ ਦਿੱਤਾ, ਜਿਸ ਦੇ 
ਪਹੁੰਚਣੇ ਤੋਂ ਮਾਈਆਂ ਤੇ ਸੰਗਤ ਨੂੰ ਨੌਵੇਂ ਗੁਰੂ ਜੀ ਦੇ ਦਰਸ਼ਨ ਤੋਂ ਨਰਾਸ ਹੋਣੇ ਕਰ ਅਤ੍ਯੰਤ 
ਬਯਾਕੁਲਤਾ ਹੋਈ। ਗੁਰਦਿੱਤੇ ਜੀ ਨੇ ਜੋ ਉਸ ਦੇ ਸਾਹਮਣੇ ਗੁਰੂ ਜੀ ਨੇ ਸਿੱਖਾਂ ਸਮੇਤ ਕਸ਼ਟ 
ਸਹੇ ਹਨ ਅਰ ਮਤੀਰਾਮ ਤੇ ਭਾਈ ਦਿਆਲੇ ਦੇ ਦੇਹ ਤਯਾਗ ਦਾ ਬ੍ਰਿਤਾਂਤ ਔਰੰਗੇ ਦੇ ਸੰਬਾਦ 
ਸਮੇਤ ਜਦ ਸੁਣਾਯਾ ਤਾਂ ਜਾਣੋਂ ਸਭ ਦੇ ਕਲੇਜੇ ਵਿੱਚ ਤੀਰ ਮਾਰੇ। ਸਭ ਦੇ ਅੰਦਰ ਧਮਰੋਲ ਪੈ 
ਗਿਆ। 

ਓਧਰ ਔਗੰਗੇ ਦੇ ਮੁਰਸ਼ਦ ਨੇ ਜੋ ਬੜਾ ਉੱਘਾ ਕਰਾਮਾਤੀ ਸੀ ਅਜਮੇਰ ਤੋਂ ਆ ਕੇ ਜਦ ਗੁਰੂ ਸਾਹਿਬ ਜੀ 
ਦੀ ਸਾਰੀ ਕਥਾ ਸੁਣੀ ਤਾਂ ਓਨ ਆਖਿਆ, “ਓਸ ਹਿੰਦੂ ਦੇ ਪੀਰ ਨੂੰ ਤਾਂ ਮੈਂ ਅਪਣੀ ਸ਼ਕਤੀ, 
ਗਿਆਨ ਨਾਲ ਨਿਰੁਤੁ ਕਰ ਕੇ ਦੀਨ ਮਨਾ ਸਕਦਾ ਹਾਂ, ਜੇ ਓਸ ਪਿੱਛੇ ਸਾਰੇ ਹਿੰਦੂ ਦੀਨ ਮਨ 
ਲੈਣ ਤਾਂ।” ਬਾਦਸ਼ਾਹ ਨੇ ਖ਼ੁਸ਼ੀ ਮਨਾਈ। ਓਹ ਪੀਰ ਵੱਡੇ ਹੌਸਲੇ ਨਾਲ ਬੀੜਾ ਚੁੱਕ ਕੇ ਪੰਜ 
ਚਾਰ ਮੌਲਵੀ ਕਾਜ਼ੀਆਂ ਸਮੇਤ ਗੁਰੂ ਸਾਹਿਬ ਜੀ ਪਾਸ ਆਯਾ। ਅੱਗੇ ਗੁਰੂ ਜੀ ਭਾਵੇਂ ਭਾਰੀ 
ਕਸ਼ਟਦਾਇਕ ਓਸ ਪਿੰਜਰੇ ਵਿੱਚ ਬੈਠੇ ਸਨ ਜਿੱਥੇ ਏਧਰ ਓਧਰ ਅੰਗ ਹਿੱਲੇ ਤਾਂ ਸੂਏ ਖੁਭ 
ਜਾਣ, ਪਰ ਉਨ੍ਹਾਂ ਦੇ ਅਧਯਾਸਨਾ ਹੋਣੇ ਕਰ ਚਿਹਰੇ ਉੱਤੇ ਜ਼ਰਾ ਭਰ ਭੀ ਦਲਗੀਰੀ ਨਹੀਂ ਸੀ। 
ਹਿਮਾਲੇ ਵਾਂਡੂੰ ਅਚਲ ਅਰ ਸ਼ਾਂਤਿ ਬ੍ਰਿਤ ਧਾਰੀ ਪ੍ਰਮਾਨੰਦ ਰੂਪ ਆਤਮਾ ਵਿੱਚ ਮਗਨ ਹੋ ਰਹੇ 
ਸਨ। ਗੁਰੂ ਜੀ ਦੀ ਧਾਰਨਾ ਤੇ ਮੁਖਾਰਬਿੰਦ ਦੇਖ ਕੇ, ਜੋ ਸਹਿਜੇ ਹੀ ਹਸੂ ਹਸੂ ਕਰ ਰਿਹਾ ਸੀ; 
ਉਹ ਹੱਕੇ ਬੱਕੇ ਰਹਿ ਗਏ। ਤਦੋਂ ਨੂੰ ਭਾਈ ਊਦਾ ਤੇ ਜੈਤਾ ਭੀ ਦੂਜੀ ਕੋਠੜੀ ਵਿੱਚੋਂ ਨਿੱਕਲ ਕੇ 
ਪੁਸੰਨ ਬਦਨ, ਤਰ ਨੇਤਰ ਬ੍ਰਹਮ ਗਯਾਨ ਦੀ ਖੁਮਾਰੀ ਵਿੱਚ ਮਸਤ ਗੁਰੂ ਜੀ ਪਾਸ ਆ ਬੈਠੇ। 
ਹੁਣ ਜਦ ਪੀਰ ਨੇ ਅਪਣੀ ਬਰਕਤ ਨਾਲ ਆਪ ਨਾਲੋਂ ਹਜ਼ਾਰ ਹਿੱਸੇ ਅਧਿਕ ਗੁਰੂ ਸਾਹਿਬ ਜੀ 
ਨੂੰ ਸਿੱਖਾਂ ਸਮੇਤ ਸ਼ਕਤੀ ਦੇ ਸਮੁੰਦਰ ਗੋਦੜੀ ਵਿੱਚ ਲਾਲ ਲਪੇਟੇ ਹੋਏ ਵੇਖਿਆ, ਤਾਂ ਉਸ ਦਾ 
ਹੰਕਾਰ ਸਭ ਟੁੱਟ ਗਿਆ ਜੋ ਅਜ਼ਮਤ ਨਾਲ ਪਿੱਛੇ ਲਾਉਣਾ ਚਾਹੁੰਦਾ ਸੀ। ਫੇਰ ਮੁਹੰਮਦੀ ਹੋਣ ਦੇ 
ਲਾਭ ਤੇ ਨਾ ਹੋਣ ਦੇ ਨੁਕਸਾਨ ਸੁਨਾਉਣ ਲੱਗਿਆਂ ਆਪਣੀ ਵੱਲੋਂ ਬਹੁਤ ਚਤੁਰਾਈ ਵਰਤੀ ਤੇ 
ਲਾਲਚ ਦਿਖਾਏ, ਪਰ ਗੁਰੂ ਜੀ ਨੇ ਉਸ ਨੂੰ ਬਾਲ ਬੁੱਧੀ ਜਾਣ ਕੇ ਹੱਸ ਛੱਡਿਆ। ਇੱਕੋ ਗੱਲ 
ਪੁੱਛੀ, “ਖ਼ੁਦਾ ਦੇ ਘਰੋਂ ਹਿੰਦੂ ਜੰਮਦਾ ਕਿ ਮੁਸਲਮਾਨ?” ਪੀਰ ਚੁੱਪ ਹੋ ਗਿਆ। ਗੁਰੂ ਜੀ ਨੇ 
ਕਿਹਾ, “ਜਦ ਆਧਿ ਬਿਆਧਿ, ਉਪਾਧਿ, ਤਿੰਨੇ ਤਾਪ ਤੇ ਭੁੱਖ, ਤ੍ਰਿਖਾ, ਸੀਤ, ਵਾਤ, ਕਾਮ, 
ਕ੍ਰੋਧਾਦਿ ਵਿਕਾਰ ਤੁਰਕਾਂ ਨੂੰ ਨਾ ਵਿਆਪਣ ਤੇ ਮੌਤ ਨਾ ਮਾਰੇ, ਤਾਂ ਮੁਹੰਮਦੀ ਹੋ ਜਾਈਏ। ਜਦ 
ਏਹ ਭੀ ਸਿਰੋਂ ਨਹੀਂ ਟਲਦੇ ਅਤੇ ਪਰਲੋਕ ਵਿੱਚ ਸੂਰਗ, ਨਰਕ ਭੀ ਅਮਲਾਂ ਪਿੱਛੇ ਪ੍ਰਾਪਤ 
ਹੁੰਦੇ ਹਨ, ਤਾਂ ਫੇਰ ਦੀਨੋ ਬੇਦੀਨ, ਧਰਮ ਤੋ' ਹੀਨ ਹੋਣ ਦਾ ਕੀ ਲਾਭ ਹੈ?” ਫੇਰ ਮੌਲਵੀ ਤੇ 
ਕਾਜ਼ੀ ਨੇ ਬਹੁਤ ਕੁਛ ਆਪਣੇ ਦੀਨ ਦੀ ਵਡਿਆਈ ਕੀਤੀ, ਪਰ ਗੁਰੂ ਜੀ ਸਭ ਰੱਦ ਕਰਦੇ 
ਰਹੇ। ਹਾਰ ਕੇ ਪੀਰ ਨੇ ਆਪਣੀ ਆਤਮਕ ਸ਼ਕਤੀ ਨਾਲ ਗੁਰੂ ਜੀ ਦਾ ਮਨ ਖਿੱਚਣ ਲਈ 
ਦਸਤਪੰਜਾ ਲੈਣ ਦੇ ਬਹਾਨੇ ਗੁਰੂ ਜੀ ਦਾ ਹੱਥ ਫੜਿਆ ਤਾਂ ਉਲਟੀ ਓਸੇ ਦੀ ਸੱਤਾ ਖਿੱਚੀ 
ਗਈ। ਖ਼ਾਲੀ ਹੋਕੇ ਗੁਰੂ ਜੀ ਦੇ ਚਰਨਾਂ ਪੁਰ ਢਹਿ ਪਿਆ। ਔਰੰਗੇ ਪਾਸ ਜਾ ਕੇ ਜਦ ਹਾਲ 
ਸੁਣਾਯਾ ਤਾਂ ਉਸ ਨੂੰ ਸਗੋਂ ਚੌਗੁਣੀ ਚਿਪ ਚੜ੍ਹੀ ਕਿ ਮੈਨੂੰ ਕਰਾਮਾਤ ਕਿਉਂ ਨਹੀਂ ਦਿਖਾਉਂਦੇ? 
ਹੁਕਮ ਦਿੱਤਾ ਕਿ ਕੱਲ੍ਹ ਦੁਪਹਿਰ ਤੱਕ ਸ਼ਕਤੀ ਦਿਖਾਵੇ, ਨਹੀਂ ਤਾਂ ਕਤਲ ਕੀਤਾ ਜਾਵੇਗਾ। 
ਸਿੱਖਾਂ ਨੂੰ ਛੱਡ ਦੇਵੋ। ਏਹ ਹੁਕਮ ਸੁਣ ਕੇ ਦੋਹਾਂ ਸਿੱਖਾਂ ਤੇ ਦਾਰੋਗੇ ਅਬਦੁੱਲੇ ਨੇ ਤਾਂ ਭਾਵੇਂ 

ਵਿਰਲਾਪ ਕੀਤਾ, ਪਰ ਗੁਰੂ ਜੀ ਇੱਕ ਰਸ ਪ੍ਰਸੰਨ ਬਦਨ ਬੈਠੇ ਰਹੇ ਸਗੋਂ ਉਨ੍ਹਾਂ ਨੂੰ ਦ੍ਰਿੜ੍ਹਤਾ 
ਬਨ੍ਹਾ ਕੇ ਕਿਹਾ ਕਿ ਜਦ ਅਸੀਂ ਆਏ ਹੀ ਚੰਮ ਚਮਾਰ ਦੇ ਮੱਥੇ ਮਾਰਨ ਹਾਂ, ਤਾਂ ਸ਼ੋਕ ਕਿਉਂ 
ਕਰਨਾ? ਪ੍ਰਾਣ ਪਿੰਡ ਦਾ ਵਿਯੋਗ ਤਾਂ ਇੱਕ ਦਿਨ ਜ਼ਰੂਰ ਹੋਨਾ ਹੈ। ਗੁਰੂ ਜੀ ਨੇ ਹੋਰ ਕਈ 
ਬਚਨ ਸੁਣਾ ਸੁਣਾ ਆਪਣੀ ਆਤਮਕ ਸ਼ਕਤੀ ਨਾਲ ਏਨ੍ਹਾਂ ਨੂੰ ਸ਼ੋਕ ਮੋਹ ਤੋਂ ਰਹਿਤ ਕਰ 
ਦਿੱਤਾ। 

ਸਿੱਖਾਂ ਦੀ ਟਹਿਲ, ਗੁਰੂ ਜੀ ਦਾ ਸ਼ਹੀਦ ਹੋਣਾ 

ਤਿਕਾਲਾਂ ਨੂੰ ਸ਼ਹਿਰ ਵਿੱਚ ਡੌਂਡੀ ਪਿੱਟੀ ਕਿ ਕੱਲ੍ਹ ਨੂੰ ਡੇਢ ਪਹਿਰ ਦਿਨ ਚੜ੍ਹੇ ਚਾਨਣੀ ਚੌਂਕ ਦੇ ਖੂਹ 
ਪਾਸ ਹਿੰਦੂ ਦਾ ਪੀਰ ਗੁਰੂ ਤੇਗ ਬਹਾਦਰ ਸਾਹਿਬ ਕਤਲ ਹੋਵੇਗਾ। ਜੋ ਦੇਖਣਾ ਚਾਹੇ ਸੋ ਦੇਖੋ। 
ਏਹ ਹੁਕਮ ਸੁਣ ਕੇ ਦਿਲਵਾਲੀ ਸਿੱਖਾਂ ਦੇ ਦਿਲ ਵਿੱਚ ਹੌਲ ਪੈ ਗਏ। ਭਾਈ ਜਵਾਹਰ ਮੱਲ 
ਅਰੋੜਾ ਸਿੱਖ ਜੋ ਸੁਦਾਗਰੀ ਤੋਂ ਓਸੇ ਦਿਨ ਆਯਾ ਸੀ ਬੜਾ ਦਿਲਗੀਰ ਹੋਯਾ। ਓਨ ਗੁਰੂ ਜੀ 
ਦੀ ਮੰਨਤ ਦਾ ਪੰਜ ਸੌ ਰੁਪਯਾ ਦੇਣਾ ਸੀ, ਦਰੋਗੇ ਅਬਦੁੱਲੇ` ਨੂੰ ਮਿਲ ਕੇ ਦਿੱਬਯ ਸ਼ਾਂਤਿ ਰੂਪ 
ਗੁਰੂ ਜੀ ਦੇ ਦਰਸ਼ਨ ਕੀਤੇ, ਜੋ ਮਾਯਾ ਚੜ੍ਹਾਈ ਓਹ ਸਭ ਗੁਰੂ ਜੀ ਨੇ ਵੰਡ ਦਿੱਤੀ। ਹਨੇਰੇ ਹੋਏ 
ਓਹੋ ਸਿੱਖ ਭਾਂਤ ਭਾਂਤ ਦੀ ਮਠਿਆਈ, ਸਲੂਣੇ ਪਦਾਰਥ ਲੈ ਆਯਾ। ਉਸ ਦੇ ਪ੍ਰੇਮ ਕਰ ਕੇ 
ਸਿੱਖਾਂ ਸਮੇਤ ਗੁਰੂ ਜੀ ਨੇ ਛਕੇ ਛਕਾਏ। ਉਸ ਨੂੰ ਗਯਾਨ ਦੇ ਕੇ ਨਿਹਾਲ ਕੀਤਾ। ਸਾਰੀ ਰਾਤ 
ਸਿੱਖ ਸ਼ਬਦ ਗਾਉਂਦੇ ਰਹੇ, ਰਾਤ ਜਾਗਾ ਕੀਤਾ। 

੧੩ ਮੱਘਰ, ਸੁਦੀ ਪੰਚਮੀ ਸੰਮਤ ੧੭੩੨ ਬਿਕ੍ਰਮੀ ਨੂੰ ਗੁਰੁਵਾਰ ਨਿਗੁਰੇ ਦੀ ਅਜੇਹੀ ਕਹਿਰ ਭਰੀ 
(ਖ਼ੂਨਣ ਸਵੇਰ) ਖ਼ੂਨਣ ਸਵੇਰ ਹੋਈ, ਕਿ ਚੰਦ ਦੀ ਸ਼ਾਂਤਿ ਰੂਪ ਸਭਾ ਨੂੰ ਸਮੇਟ ਕੇ, ਪੜਦੇ ਕੱਜ 
ਰਾਤ ਦੀ ਸ਼ਰਮ ਭੀ ਕਾਲੀ ਚਾਦਰ ਨੂੰ ਪਾੜ, ਕ੍ਰੋਧ ਦੀ ਅੱਗ ਨਾਲ ਜਲਦਾ ਬਲਦਾ, ਲਹੂ ਦੇ 
ਜਾਨਵਰਾਂ ਦੇ ਕੁਰਲਾਂਦਿਆਂ ਖੂੰਨੀ ਸੂਰਜ ਭੀ ਚੜ੍ਹੇ ਬਿਨਾਂ ਨਾ ਰਿਹਾ। ਗੁਰੂ ਜੀ ਨੇ ਕਾਬੇ 
(ਪਖ਼ਾਨੇ) ਜਾ ਕੇ ਹੱਥ ਮਾਂਜ, ਦਾਤਣ ਕਰ, ਓਸੇ ਖੂਹ ਤੇ ਇਸ਼ਨਾਨ ਕੀਤਾ, ਜਿੱਥੇ ਰੋਜ਼ ਕਰਦੇ 
ਸਨ। ਬੋਹੜ ਦੇ ਬ੍ਰਿੱਛ ਹੇਠ; ਜਿੱਥੇ ਨਿੱਤ ਬੈਠਿਆ ਕਰਦੇ, ਆਸਣ ਪੁਰ ਬੈਠੇ ਭਜਨ ਪਾਠ 
ਕਰਨ ਲੱਗੇ। ਓਸੇ ਸਮੇਂ ਫੁਰੜਾਟੇ ਛੱਡਦੀ ਤੇ ਖੂੰਨੀ ਹਾਥੀ ਵਾਂਡੂੰ ਬ੍ਰੱਛਾਂ ਨੂੰ ਤੋੜਦੀ, ਸ਼ੋਕ ਦਾ 
ਸੰਦਲਾ ਬੰਨ੍ਹੇ ਪਰਬਤਾਂ, ਹਵੇਲੀਆਂ ਨਾਲ ਸਿਰ ਪਟਕ, ਸ਼ੀਂ ਸ਼ੀਂ ਸ਼ਬਦ ਦੇ ਕੀਰਨੇ ਕਰਦੀ, 
ਅਮੰਗਲ ਰੂਪ ਤੀਛਣ ਪੌਣ ਰਾਖਸ਼ੀ ਚੱਲ ਪਈ। ਜਮਨਾ ਨਦੀ ਯਵਨਾਂ ਦੇ ਰਾਜ ਨੂੰ ਨਿਰਾਸਤਾ 
ਵਿੱਚੋਂ ਮੇਘ ਰੋਣੀ ਸੂਰਤ ਦਿਖਾ ਕੇ ਅੱਥਰੂ ਸੁੱਟਣ ਲੱਗੇ। ਏਸੇ ਪ੍ਰਕਾਰ ਭਾਵੇਂ ਹੋਰ ਤਾਂ ਦਸੋ 
ਦਿਸ਼ਾ ਤੋਂ` ਸਿੱਖਾਂ ਨੂੰ ਸ਼ੋਕ ਦੇ ਸੰਦੇਸ਼ੇ ਮਿਲ ਰਹੇ ਸਨ, ਪਰ ਗੁਰੂ ਸਾਹਿਬ ਜੀ ਨੂੰ ਇੱਕ ਰਸ 
ਬੁਹਮਾਨੰਦ ਵਿੱਚ ਮਗਨ, ਪ੍ਰਸੰਨ ਬਦਨ ਬੈਠੇ ਦੇਖ ਕੇ ਜ਼ਰਾ ਕੁ ਏਧਰੋਂ ਠੰਢਾ ਸਾਹ ਆ ਰਿਹਾ 
ਸੀ ਕਿਉਂਕਿ ਉਨ੍ਹਾਂ ਦੇ ਮੱਥੇ ਉੱਤੇ ਅੱਗੇ ਨਾਲੋਂ ਚੌਗੁਣੀ ਖ਼ੁਸ਼ੀ ਦੀ ਲਾਲੀ ਤੇ ਅਜਿਹੀ ਜੋਤ 
ਦਮਕ ਰਹੀ ਸੀ ਕਿ ਕੋਈ ਸਾਹਮਣੇ ਤੱਕ ਵੀ ਨਹੀਂ ਸਕਦਾ ਸੀ। ਜੋ ਆਵੇ: ਸਿਰ ਨਿਵਾ, ਨੇਤਰ 
ਨੀਵੇਂ ਕਰ ਖੜਾ ਹੋ ਜਾਵੇ। ਢੇਰ ਖ਼ਲਕਤ ਆ ਕੱਠੀ ਹੋਈ। ਤਦੋਂ ਨੂੰ ਸ਼ਾਹੀ ਕਾਜ਼ੀ ਨੇ ਆ, ਦੋ 
ਉਮਰੇ ਗਵਾਹ ਕਰ ਕਿਹਾ, “ਅਜੇ ਭੀ ਡੁੱਲ੍ਹੇ ਬੇਰਾਂ ਦਾ ਕੁੱਝ ਨਹੀਂ ਵਿਗੜਿਆ। ਦੀਨ ਮੁਹੰਮਦੀ 
ਕਬੂਲ ਕਰ ਲਓ, ਨਹੀਂ ਤਾਂ ਕਤਲ ਕੀਤੇ ਜਾਓਗੇ। ” ਗੁਰੂ ਜੀ ਪ੍ਰਸੰਨਤਾ ਪੂਰਬਕ ਹੱਸ ਕੇ 
ਬੋਲੇ, “ਸਾਨੂੰ ਕਤਲ ਕਰਨ ਵਾਲਾ ਕੌਣ ਜੰਮਿਆ ਹੈ। ਕਾਜ਼ੀ, ਸ਼ਰ੍ਹਾ ਦੇ ਪਾਜੀ! ਲਸਣ ਤੇ 
ਗੰਢਿਆਂ ਦੇ ਬਪਾਰੀ ! ਕਸਤੂਰੀ ਦੀ ਕਦਰ ਵਾਂਡੂ ਤੂੰ ਕੀ ਜਾਣੇਂ ਫ਼ਕੀਰਾਂ ਦੀ ਮੰਜ਼ਲ ਨੂੰ? ਓਹ 
ਅਜਰ ਅਮਰ ਵਸਤੂ ਹੈ, ਜਿਹਨੂੰ ਸ਼ਸਤੁ ਕੱਟ ਨਹੀਂ ਸਕਦਾ, ਅੱਗ ਸਾੜਨ ਦੀ, ਪਾਣੀ ਗਾਲਣ 
ਦੀ, ਪੌਣ ਹਿਲਾਉਣ ਦੀ ਸ਼ਕਤੀ ਨਹੀਂ ਰੱਖਦੇ। ਤੁਸੀਂ ਚਮਾਰਾਂ ਵਾਂਡੂੰ ਚਰਮ ਦ੍ਰਿਸ਼ਟੀ ਹੱਡ ਚੰਮ 


'ਅਬਦੁੱਲੇ ਦਰੋਗ਼ੇ (ਅਬਦੁੱਲਾ ਦਰੋਗਾ) ਨੂੰ ਗੁਰੂ ਜੀ ਦੇ ਬਚਨਾਂ ਦਾ ਅਜੇਹਾ ਅਸਰ ਹੋਯਾ ਕਿ ਨੌਵੇਂ ਗੁਰੂ ਜੀ ਦੇ ਚੋਲਾ ਛੱਡਿਆਂ ਪਿਛੋਂ 
ਆਪਣੇ ਸਾਥੀ ਸਿਪਾਹੀਆਂ ਸਮੇਤ ਗੁਰੂ ਜੀ ਦੇ ਸ਼ਸਤ੍ਰ, ਬਸਤ੍ਰ ਅੰਗੂਠੀ ਆਦਿਕ ਜੋ ਮੋਹਰ ਵਾਲੀ ਸੀ ਲੈ ਕੇ ਦਸਮ ਗੁਰੂ ਜੀ ਪਾਸ 
ਅਨੰਦਪੁਰ ਆ ਰਿਹਾ, ਧਰਮ ਦੀ ਕ੍ਰਿਤ ਹਕੀਮੀ ਕਰ ਕੇ ਸਾਰੀ ਉਮਰ ਗੁਰੂ ਜੀ ਦੀ ਸੇਵਾ ਕੀਤੀ। ਫੇਰ ਓਸ ਦਾ “ “ਬੇਟਾ ਗ਼ੁਲਾਮ 
ਅੱਬਾਸ” ` ਨਵਾਬ ਕਪੂਰ ਸਿੰਘ ਪਾਸ ਖ਼ਾਲਸੇ ਦੇ ਦਲ ਵਿੱਚ ਹਿਕਮਤ ਕਰਦਾ ਰਿਹਾ। ਉਸ ਦਾ ਪੜੋਤ੍ਰਾ ਹਕੀਮ ਸੈਦ ਮੁਹੰਮਦ ਖ਼ਾਂ ਹੁਣ 
ਕਸਬੇ ਖਰੜ ਜ਼ਿਲੇ ਅੰਬਾਲੇ ਵਿੱਚ ਹੈ। ਬਾਕੀ ਦਰੋਗੇ ਦੇ ਨਾਲ ਆਏ ਮੇਮੂ ਖ਼ਾਂ, ਸੈਦ ਖ਼ਾਂ ਆਦਿਕ ਗੁਰੂ ਜੀ ਦੀ ਨੌਕਰ ਰਸਾਲਦਾਰ ਬਨੇ 
ਰਹੇ। ਓਨਾਂ ਦੇ ਕੰਮਾਂ ਦਾ ਤੇ ਜੰਗ ਦਾ ਹਾਲ ਆਨੰਦਪੁਰ ਦੇ ਯੁੱਧਾਂ ਵਿੱਚ ਆਏਗਾ। 

ਦੇ ਗਾਹਕ ਹੋ, ਸੋ ਨਿਸ਼ੰਗ ਲਓ। ਅਸੀ ਪਰੋਪਕਾਰ ਤੇ ਧਰਮ ਰੱਖਿਆ ਲਈ ਵੱਡੀ ਖ਼ੁਸ਼ੀ ਨਾਲ 
ਏਹ ਹੱਡ ਚੰਮ ਔਰੰਗੇ ਚਮਾਰ ਦੇ ਮੱਥੇ ਮਾਰਨ ਲਈ ਤਿਆਰ ਬੈਠੇ ਹਾਂ। ਇਹ ਜੋ ਤੁਸੀਂ ਘੜੀ 
ਮੁੜੀ ਦੀਨ ਮਨਾਵਣ ਲਈ ਦੰਦੀਆਂ ਵਿਲਕਦੇ ਹੋ ਤੇ ਕਤਲ ਕਰਨ ਦੇ ਡਰਾਵੇ ਦੇਂਦੇ ਹੋ, ਏਹ 
ਤਾਂ ਪਿੰਡ ਪ੍ਰਾਣ ਦਾ ਵਿਯੋਗ ਇੱਕ ਦਿਨ ਅਵੱਸ਼ ਹੋਣਾ ਹੈ। ਕੀ ਮੇਰੇ ਦੁੱਧ ਦੇ ਦੰਦ ਹਨ ਜੋ ਬਚਨ 
ਤੋਂ ਫਿਰਾਂਗਾ?” ਏਹ ਕਰਾਰੇ ਤੇ ਖਰੇ ਜਵਾਬ ਸੁਣ ਕੇ ਕਾਜ਼ੀ ਨੇ ਸਭ ਔਰੰਗੇ ਨੂੰ ਜਾ ਦੱਸੇ, 
ਜਿਸ ਤੋਂ ਕ੍ਰੋਧ ਵਧਾ ਕੇ ਓਨ ਓਸੇ ਘੜੀ ਮਲਕੁਲ ਮੌਤ ਦੀ ਸ਼ਕਲ ਜਲਾਦਾਂ ਦੇ ਜਮਾਂਦਾਰ ਸੱਯਦ 
ਜਲਾਲਦੀਨ ਨੂੰ ਗੁਰੂ ਜੀ ਦੇ ਕਤਲ ਕਰਨ ਵਾਸਤੇ ਭੇਜਿਆ, ਜਿਸ ਨੂੰ ਦੇਖ ਕੇ ਖਲਕਤ ਦੇ 
ਢਿੱਡ ਵਿੱਚ ਹੌਲ ਪੈ ਗਿਆ। ਗੁਰੂ ਜੀ ਨੇ ਜਪੁਜੀ ਸਾਹਿਬ ਜੀ ਦਾ ਪੰਜਵਾਂ ਭੋਗ ਪਾ ਕੇ ਅਕਾਲ 
ਪੁਰਖ ਦੇ ਧਜਾਨ ਵਿੱਚ ਗਰਦਨ ਝੁਕਾਈ, ਤਾਂ ਓਨ ਸਮਾਣੇ ਦੇ ਜਰਵਾਣੇ ਜ਼ਾਲਮ ਹਤਿਆਰੇ 
ਸੱਯਦ ਨੇ ਐਡੀ ਤਿੱਖੀ ਤੇਗ਼ ਚਲਾਈ (ਗੁਰੂ ਜੀ ਦੀ ਸ਼ਹਾਦਤ) ਕਿ ਧੜ ਤੋਂ ਵੱਖਰਾ ਹੀ ਪਿਆ ਸਿਰ 
ਨਜ਼ਰ ਆਇਆ। ਖਲਕਤ ਕੰਬ ਉਠੀ, ਹਾਹਾਕਾਰ ਮਚ ਗਿਆ, ਅੰਧੇਰ ਪੈ ਗਿਆ, ਭੁੰਚਾਲ 
ਉੱਤੋਂ ਹੈ ਹੈ ਕਾਰ ਦੀ ਧੁਨੀ ਸਭ ਨੇ ਸੁਣੀ। ਇਸ ਪੁਰ ਦਸਮ ਪਾਤਸ਼ਾਹ ਜੀ ਦਾ ਕਥਨ ਹੈ: 
ਤੇਗ ਬਹਾਦੁਰ ਕੇ ਚਲਤ ਭਯੋ ਜਗਤ ਕੋ ਸੋਕ ॥ 


੨੩ ੩ ੩ ੯ ੩੩ .੩੩ .3੩ 


ਹੈ ਹੈ ਹੈ ਸਭ ਜਗ ਭਯੋ ਜੈ ਜੈ ਜੈ ਸੁਰ ਲੋਕਿ ॥ 
(ਸ੍ਰੀ ਦਸਮ ਗੁੰਥ - ਬਚਿਤੂ ਨਾਟਕ) 


ਸਾਧਨ ਹੇਤਿ ਇਤੀ ਜਿਨਿ ਕਰੀ ॥ 
ਸੀਸੁ ਦੀਯਾ ਪਰੁ ਸੀ ਨ ਉਚਰੀ ॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 


ਹਿੰਦੂ ਮੁਸਲਮਾਨ ਜੇਹੜੇ ਨਰਮ ਦਿਲ ਸਨ; ਕੋਈ ਅਫ਼ਸੋਸ ਕਰੇ, ਕੋਈ ਹੱਥ ਮਲੇ, ਕੋਈ ਕ੍ਰੋਧ ਨਾਲ 
ਆਖੇ ਔਰੰਗੇ ਦਾ ਬੇੜਾ ਗ਼ਰਕ ਹੋਵੇ। ਤਵਾਰੀਖ ਮੁਹੀਤ ਆਜ਼ਮ ਤੇ ਸੈਰਲ ਮੁਤਾਖਰੀਨ ਦੇ 
ਕਰਤਾ ਮੁਸਲਮਾਨਾਂ ਨੇ ਭੀ ਜੋ ਓਦੋਂ ਓਥੇ ਸਨ, ਲਿਖਿਆ ਹੈ ਕਿ ਜਦ ਗੁਰੂ ਤੇਗ ਬਹਾਦਰ ਜੀ 
ਹਿੰਦੂ ਧਰਮ ਦੀ ਰੱਖਿਆ ਕਰਨ ਲੱਗੇ ਤਾਂ ਔਰੰਗਜ਼ੇਬ ਨੇ ਓਹਨਾਂ ਨੂੰ ਕਤਲ ਕਰਾ ਦਿੱਤਾ। ਉਸ 
ਵੇਲੇ ਕੁਦਰਤੀ ਅੰਧੇਰ ਛਾ ਗਿਆ, ਤਾਰੇ ਨਜ਼ਰ ਆਵਣ ਲੱਗੇ, ਪ੍ਰਿਥਵੀ ਕੰਬੀ, ਪੂਜਾ ਨੂੰ ਸ਼ੋਕ 
ਵਯਾਪਯਾ, ਮੇਘਾਂ ਨੇ ਹੰਝੂ ਵਰਸਾਏ, ਘਰੋ ਘਰ ਸਭ ਨਰ ਨਾਰੀ ਔਰੰਗੇ ਨੂੰ ਕੋਸਣ ਲੱਗੇ। 

ਪਯਾਰੇ ਪਾਠਕੋ! ਏਹ ਵੇਲਾ ਆਪ ਨੂੰ ਰੁਆ ਦੇਣ ਵਾਲਾ ਹੈ। ਏਹ ਓਹ ਵੇਲਾ ਹੈ ਜਿਸ ਵੇਲੇ ਸੱਚੇ 
ਸਤਿਗੁਰ ਗੁਰ ਤੇਗ ਬਹਾਦਰ ਜੀ ਨੇ ਸਾਡੇ ਅਰ ਏਨ੍ਹਾਂ ਅਕ੍ਰਿਤਘਣਾਂ ਹਿੰਦੂਆਂ ਦੇ ਧਰਮ ਰੱਖਣ 
ਲਈ ਆਪਣਾ ਸੀਸ ਚਮਕਦੀ ਹੋਈ ਕਾਲ ਰੂਪੀ ਭਗੌਤੀ ਦੀ ਭੇਟ ਕਰ ਦਿੱਤਾ। ਮੈਂ ਆਪ ਬੀਤੀ 
ਸੱਚ ਦੱਸਦਾ ਹਾਂ ਕਿ ਜਦ ਐਸ ਵੇਲੇ ਭੀ ਔਰੰਗੇ ਦੇ ਜ਼ੁਲਮ ਤੇ ਹਿੰਦੂਆਂ ਦੇ ਕਲੇਸ਼ ਸਾਨੂੰ ਯਾਦ 
ਆਉਂਦੇ ਹਨ, ਤਾਂ ਨੇਤਰ ਡਬ ਡਬਾ ਕੇ ਅੱਥਰੂ ਸੱਟ ਦਿੰਦੇ ਹਨ। ਕੰਠ ਰੁਦਨ ਨਾਲ ਰੁਕ ਜਾਂਦਾ 
ਹੈ। ਹੱਥ ਕੰਬਦੇ ਲਿਖ ਨਹੀਂ ਸਕਦੇ। ਕਲਮ ਚਲਦੀ ਨਹੀਂ, ਜ਼ਬਾਨ ਹਿਲਦੀ ਨਹੀਂ, ਛਾਤੀ 
ਫਟਕਦੀ ਹੈ, ਰੂਹ ਘਟਦੀ ਹੈ, ਹਿਰਦਾ ਦਲੀਲ ਨਹੀਂ ਦਿੰਦਾ। ਤਾਂ ਓਸ ਵੇਲੇ ਦੇ ਇਤਿਹਾਸ 
ਕਰਤਾ ਕੀਕੂੰ ਓਸ ਦੇ ਅਤੁਲ ਜ਼ੁਲਮ ਲਿਖ ਸਕਦੇ? ਤਾਂਹੀ ਉਨ੍ਹਾਂ ਤੋਂ ਉਤਨੇ ਨਹੀਂ ਲਿਖੇ ਗਏ 
ਜਿਤਨੇ ਜ਼ੁਲਮ ਓਨ ਕੀਤੇ ਸੇ। 

ਗੁਰੂ ਜੀ ਦੇ ਸੀਸ ਧੜ ਦਾ ਸਸਕਾਰ, ਕੁਲ ਰੀਤ ਯੱਗਯ ਪਗ ਹੋਣੇ 

ਗੁਰੂ ਜੀ ਦੇ ਸ਼ਹੀਦ ਹੋਣ ਸਮੇਂ ਉਸ ਅਫੜਾ ਦਫੜੀ ਦੀ ਹਾਲ ਚਾਲ ਵਿੱਚ ਭਾਈ ਜੈਤਾ ਮਜ਼ਹਬੀ ਸਿੱਖ 
(ਜੋ ਫੇਰ ਅੰਮ੍ਰਿਤ ਛਕ ਕੇ ਜੀਉਣ ਸਿੰਘ ਹੋਯਾ) ਗੁਰੂ ਜੀ ਦਾ ਸੀਸ ਉਠਾ ਅਨੰਦਪੁਰ ਦੇ ਰਾਹ 
ਪਿਆ, ਤੇ ਭਾਈ ਊਦਾ ਮੁਸਲਮਾਨੇ ਭੇਸ ਵਿੱਚ ਗੁਰੂ ਜੀ ਦੀ ਦੇਹ ਚੁੱਕਣ ਲਈ ਦਾਉ ਤੱਕਦਾ 
ਰਿਹਾ, ਕਿਉਂਕਿ ਗੁਰੂ ਜੀ ਦੇ ਸੀਸ ਗੁਪਤ ਹੋਣ ਦੀ ਖ਼ਬਰ ਸੁਣ ਕੇ ਔਰੰਗੇ ਨੇ ਗੁਰੂ ਜੀ ਦੀ 
ਦੇਹ ਚਾਂਨਣੀ ਚੌਕ ਦਿੱਲੀ ਵਿੱਚ ਰਖਾ ਪਹਿਰੇ ਖੜੇ ਕਰ ਡੌਂਡੀ ਫਿਰਾ ਦਿੱਤੀ ਸੀ ਕਿ ਗੁਰੂ ਜੀ 
ਦੇ ਸਿੱਖ ਗੁਰੂ ਜੀ ਦੇ ਧੜ ਨੂੰ ਲੈ ਜਾਣ। ਪਰ ਔਰੰਗੇ ਤੋਂ ਡਰਦਾ ਕੋਈ ਦਿਲਵਾਲੀ ਸਿੱਖ ਨਾ 
ਨਿੱਤਰਿਆ। ਜਦ ਭਾਈ ਊਦੇ ਨਾਲ ਕੋਈ ਸਿੱਖ ਦਿਲਵਾਲੀ ਨਾ ਰਲਿਆ ਤੇ ਓਹ ਅੰਧੇਰੇ ਹੋਏ 
ਤੋਂ ਚੁੱਕਣ ਦੀ ਤਾਕ ਵਿੱਚ ਖੜਾ ਸੀ, ਤਦੋਂ ਨੂੰ ਸੰਝ ਸਮੇਂ (ਲੱਖੀ ਵਣਜਾਰਾ) ਲੱਖੀ ਵਣਜਾਰਾ (ਜੋ 
ਕੋਈ ਹਜ਼ਾਰ ਬੈਲ ਦਾ ਨਾਯਕ ਸੀ) ਛੀ ਸੱਤ ਸੌ ਬੈਲ ਕਲੀ ਚੂਨੇ ਦਾ ਲਦਿਆ ਲੈ ਕੇ ਨਾਰਨੌਲ 
ਤੋਂ ਕਿਲ੍ਹੇ ਵਿੱਚ ਆ ਗਿਆ। ਜਦ ਓਹ ਕਿਲ੍ਹੇ ਵਿੱਚ ਚੂਨਾ ਢਾਲ ਕੇ ਦੀਵੇ ਜਗੇ ਇਕੋ ਵਾਰੀ 
ਬੈਲਾਂ ਦਾ ਚਣਾ ਲੈ ਕੇ ਚਾਨਣੀ ਚੌਂਕ ਵਿੱਚ ਆਇਆ ਤੇ ਪਹਿਰੂ ਓਸ ਗੁਬਾਰ ਤੋਂ ਡਰਦੇ ਦੂਰ 
ਜਾ ਖੜੌਤੇ, ਤਾਂ ਭਾਈ ਊਦੇ ਦੀ ਸਲਾਹ ਸਹਾਇਤਾ ਨਾਲ ਗੁਰੂ ਜੀ ਦਾ ਧੜ ਇੱਕ ਬੈਲ ਉੱਤੇ 
ਧਰ ਲੈ ਦੌੜਿਆ। ਹੋਰ ਬੈਲ ਪਿੱਛੋਂ ਧੀਰੇ ਧੀਰੇ ਲੰਘਦੇ ਰਹੇ, ਤਦੋਂ ਨੂੰ ਓਹ ਦਿੱਲੀ ਤੋਂ ਚਾਰ 
ਕੋਹ ਰਕਾਬ ਗੰਜ ਆਪਣੇ ਪਿੰਡ ਪਹੁੰਚ ਗਏ। ਪਿੱਡੋਂ ਬਾਹਰ ਜੋ ਬੈਲਾਂ ਵਾਸਤੇ ਕਈ ਕੋਠੇ ਛੱਪਰ 
ਲੱਖੀ ਨੇ ਬਣਾ ਰੱਖੇ ਸੇ, ਓਥੇ ਦੇਹ ਉਤਾਰ, ਇਸ਼ਨਾਨ ਕਰਾ, ਨਵੀਨ ਬਸਤ੍ਰ ਪਹਿਨਾ, ਇੱਕ 
ਛੱਪਰ ਅੰਦਰ ਕਾਠ ਦੇ ਢੇਰ ਉੱਤੇ ਧਰ ਕੇ ਚਟਪੱਟ ਚੰਡੀ ਦੀ ਭੇਟਾ ਕਰ ਦਿੱਤਾ। ਛੱਪਰਾਂ ਨੂੰ 
ਅੱਗ ਲੱਗੀ ਜਾਣ ਕੇ ਲੋਕ ਬੁਝਾਉਣ ਲਈ ਆ ਕੋਠੇ ਹੋਏ। ਓਧਰ ਸਾਰੇ ਬੈਲ ਲੰਘਿਆਂ ਮਗਰੋਂ 
ਜਾਂ ਗੁਰੂ ਜੀ ਦਾ ਧੜ ਨਾ ਦੇਖਿਆ ਤਾਂ ਕੋਤਵਾਲ ਧੌਂਸ ਲੈ ਕੇ ਲੱਖੀ ਦੇ ਪਿੰਡ ਪਹੁੰਚਿਆ ਪਰ 
ਉਸ ਦਾ ਘਰ ਸੜਦਾ ਤੇ ਉਨ੍ਹਾਂ ਨੂੰ ਚੀਕਾਂ ਮਾਰ ਮਾਰ ਰੋਂਦੇ ਦੇਖ ਮੁੜ ਆਇਆ। ਬਾਦਸ਼ਾਹ ਨੂੰ 
ਖ਼ਬਰ ਕੀਤੀ ਓਨ ਭੀ ਫੌਜ ਚੜ੍ਹਾਈ, ਸਭਨੀ ਰਾਹੀਂ ਅਸਵਾਰ ਦੌੜੇ, ਪਰ ਹਨੇਰੀ ਰਾਤ ਵਿੱਚ 
ਕੋਈ ਪਤਾ ਨਾ ਲੱਗਾ। ਹਾਰ ਕੇ ਮੁੜ ਆਏ। ਜਿਤਨੇ ਮੂੰਹ ਓਨੀ ਭਾਖਯਾ ਸੀ, ਪਰ ਗ਼ਾਯਬ 
ਹੋਣ ਦੀ ਅਜ਼ਮਤ ਗੁਰੂ ਜੀ ਦੀ ਬਹੁਤਯਾਂ ਨੇ ਮੰਨੀ। 

ਭਾਈ ਊਦਾ ਗੁਰੂ ਜੀ ਦੇ ਸਸਕਾਰ ਵਾਲੀ ਜਗ੍ਹਾ ਇੱਕ ਚੌਤਰਾ ਬਨਵਾ ਅਨੰਦਪੁਰ ਵੱਲ ਚੱਲ ਪਿਆ ਤੇ 
ਕੀਰਤਪੁਰ ਜੈਤੇ ਨੂੰ ਜਾ ਮਿਲਿਆ। 

ਹੁਣ ਜਦ ਨੌਵੇਂ ਗੁਰੂ ਜੀ ਦਾ ਸੀਸ ਭਾਈ ਜੈਤੇ ਦੀ ਹੱਥੀ ਕੀਰਤਪੁਰ ਪਹੁੰਚਣ ਦੀ ਖ਼ਬਰ ਦਸਮ ਗੁਰੂ ਜੀ 
ਨੂੰ ਅਨੰਦਪੁਰ ਪਹੁੰਚੀ ਤਦੋਂ ਭਾਵੇਂ ਇਸਤ੍ਰੀ ਪੁਰਸ਼ ਆਨੰਦਪੁਰ ਵਾਸੀ ਸਭ ਹਾਇ ਹਾਇ ਕਰ ਕੇ 
ਰੋਏ, ਪਰ ਮਾਤਾ ਨਾਨਕੀ ਨੇ ਆਪਣੇ ਪਰਮ ਪਯਾਰੇ ਇਕਲੌਤੇ ਪੁੱਤ ਦੇ ਵਿਯੋਗ ਹੋਣ ਕਰ 
ਬਹੁਤ ਹੀ ਵਿਰਲਾਪ ਕੀਤਾ। ਓੜਕ ਦਸਵੇਂ ਗੁਰੂ ਜੀ ਸਭ ਨੂੰ ਧੀਰਜ ਧਰਾ, ਦੋਹਾਂ ਮਾਈਆਂ ਤੇ 
ਸਾਰੇ ਸਿੱਖਾਂ ਸੇਵਕਾਂ ਸਮੰਦਾਂ ਸਮੇਤ ਕੀਰਤਪੁਰ ਆ ਪਹੁੰਚੇ। ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੇ 
ਸੀਸ ਦਾ ਦਰਸ਼ਨ ਕਰ ਕਰ ਉਨ੍ਹਾਂ ਦੀ ਕਥਨੀ ਉੱਤੇ ਸਭ ਕੁਰਬਾਨ ਹੋਣ ਲੱਗੇ। ਦਸਮ 
ਪਾਤਸ਼ਾਹ ਜੀ ਨੇ ਭਾਈ ਊਦੇ ਤੇ ਭਾਈ ਜੈਤੇ ਦੀ ਬਹਾਦਰਾਨਾ ਟਹਿਲ ਉੱਤੇ ਖ਼ੁਸ਼ੀ ਹੋ ਕਰ ਜੈਤੇ 
ਨੂੰ ਤਾਂ (ਰੰਘਰੇਟੇ ਗੁਰੂ ਜੀ ਦੇ ਬੇਟੇ) “ਰੰਘਰੇਟੇ ਗੁਰੂ ਜੀ ਦੇ ਬੇਟੇ` ਏਹ ਪਦਵੀ ਤੇ ਭਾਈ ਊਦੇ ਦੀ 
ਇੱਛਾਨੁਸਾਰ ਉਸ ਨੂੰ ਬੂਹਮ ਗਿਆਨ ਦੇ ਕੇ ਜੀਵਨ ਮੁਕਤੀ ਬਖ਼ਸ਼ੀ। ਏਹਨਾਂ ਦੋਹਾਂ ਉੱਤੇ ਗੁਰੂ 
ਜੀ ਦੀ ਬਹੁਤ ਖ਼ੁਸ਼ੀ ਹੋਈ। ਜਿਸ ਤੋਂ ਫੇਰ ਵੀ ਏਹ ਹਮੇਸ਼ਾ ਮਨੋਂ ਤਨੋਂ ਗੁਰੂ ਜੀ ਦੀ ਟਹਿਲ 
ਵਿੱਚ ਤਤਪਰ ਰਹੇ। (ਕਲਗੀਧਰ ਜੀ ਦੀ ਕਥਾ ਵਿੱਚ ਟਿਕਾਣੇ ਟਿਕਾਣੇ ਪੁਰ ਏਹਨਾਂ ਦੇ ਕੰਮ 
ਭੀ ਵਰਨਣ ਹੋਣਗੇ)। ਭਾਵੇਂ ਹੋਰ ਸਾਰੇ ਲੋਕ ਤੇ ਪਰਵਾਰ ਤਾਂ ਨੌਵੇਂ ਗੁਰੂ ਜੀ ਦੇ ਸੀਸ ਦਾ 
ਸਸਕਾਰ ਕੀਰਤਪੁਰ ਹੀ ਕਰਨਾ ਚਾਹੁੰਦੇ ਸੇ, ਪਰ ਮਾਤਾ ਨਾਨਕੀ ਜੀ ਨੇ ਆਖਿਆ, “ਜਦ 
ਮੇਰੇ ਸਪੁੱਤੂ ਨੇ ਆਪਣੀ ਪੁਰੀ ਵੱਖਰੀ ਵਸਾਈ ਹੈ, ਤਾਂ ਉਨ੍ਹਾਂ ਦਾ ਚਿਹਰਾ ਭੀ ਓਸੇ ਥਾਂ ਹੋਣਾ 

ਚਾਹੀਏ। ਨਾਲੇ ਅਤਯੰਤ ਬ੍ਰਿਧ ਸਰੀਰ ਹੋਣੇ ਕਰ ਮੈਂ ਏਥੇ ਆ ਨਹੀਂ ਸਕਣਾ। ਓਥੇ ਦੂਜੇ ਚੌਥੇ 
ਦਿਨ ਦਰਸ਼ਨ ਕਰ ਲੀਤਾ ਕਰਾਂਗੀ। ” ਦਸਮ ਗੁਰੂ ਜੀ ਬ੍ਰਿਧ ਮਾਤਾ ਦਾ ਬਚਨ ਮੰਨ ਕੇ ਗੁਰੂ 
ਕੀਰਤਨ ਕਰਦੇ ਹੋਏ ਵਾਜੇ ਗਾਜੇ ਨਾਲ ਅਨੰਦਪੁਰ; ਜਿੱਥੇ ਹੁਨ ਨੌਵੇਂ ਗੁਰੂ ਜੀ ਦਾ ਦੇਹੁਰਾ ਹੈ, 
ਲੈ ਆਏ। ਸੂਰਜ ਮੱਲ ਜੀ ਭੀ ਸਾਰੇ ਪਰਵਾਰ ਸਣੇ ਨਾਲ ਆਏ। ਚੰਨਣ ਦੇ ਭਾਰ ਉੱਤੇ ਸੀਸ 
ਰੱਖ, ਸਸਕਾਰ ਕਰ ਦਿੱਤਾ। ਨੌਵੇਂ ਗੁਰੂ ਜੀ ਦੀ ਕਰਨੀ ਤੇ ਧਰਮ ਧੁਰੰਧਰਤਾ ਨੂੰ ਵਰਨਣ 
ਕਰਦੇ, ਨੇਤਰ ਵਗਦੇ ਹੋਏ ਸਭ ਨੇ ਜਾ ਕੇ ਸਤਲੂਜ ਵਿੱਚ ਸਚੈਲ ਇਸ਼ਨਾਨ ਕੀਤੇ। ਤਦੋਂ ਨੂੰ 
ਕੜਾਹ ਪ੍ੁਸ਼ਾਦ ਤਿਆਰ ਕਰ ਕੇ ਲਾਂਗਰੀ ਲੈ ਆਇਆ। ਅਰਦਾਸਾ ਹੋ ਵਰਤਾਇਆ ਗਿਆ। 
ਸ਼ਹਿਰ ਦੀਆਂ ਇਸਤ੍ਰੀਆਂ ਸੋਢਾਣੀਆਂ ਨੇ ਤਾਂ ਬਹੁਤ ਚਾਹਿਆ ਕਿ ਅਸੀਂ ਪਿੱਟੀਏ ਤੇ ਸਿਆਪਾ 
ਕਰੀਏ। ਪਰ ਦਸਮੇਂ' ਗੁਰੂ ਜੀ ਨੇ ਆਖਯਾ ਕਿ ਓਹ ਸੱਤਪੁਰਖ ਧਰਮ ਉੱਤੇ ਕੁਰਬਾਨ ਹੋਣ 
ਵਾਲੇ ਪਿੱਟਣ ਯੋਗ ਨਹੀਂ। ਜਿਸ ਨੇ ਮਾਤਾ, ਪਿਤਾ ਗੁਰੂ ਦੀ ਆਗਯਾ ਨਾ ਮੰਨੀ, ਨਾ ਸੇਵਾ 
ਕੀਤੀ ਹੋਵੇ ਓਹ ਪਿੱਟਣ ਯੋਗ ਹੁੰਦਾ ਹੈ। ਜੋ ਪਰ ਤਨ, ਪਰ ਧਨ ਤੱਕਣ ਵਾਲੇ ਯਾਰ, ਚੋਰ, 
ਜਵਾਰ, ਬਖ਼ੀਲ, ਨਿੰਦਕ ਹੋਣ ਜਨ੍ਹਾਂ ਨੂੰ ਪਿੱਟੀਏ। ਜਿਨ੍ਹਾਂ ਨੇ ਇੱਕ ਅਕਾਲ ਪੁਰਖ ਨੂੰ ਛੱਡ ਕੇ 
ਮੰਨੀ ਹੋਵੇ ਓਹ ਲੋਕ ਪ੍ਰਮੇਸ਼ਰ ਤੋਂ ਬਿਮੁਖ ਪਿੱਟਣ ਜੋਗ ਹੁੰਦੇ ਹਨ। ਜੇਹੜੇ ਲੋਕ ਧਨ ਸੰਗੂਹਿ 
ਕਰ, ਖਾਏ ਖੁਲਾਏ ਦੱਸੇ ਬਿਨਾਂ ਮਰ ਗਏ ਹੋਣ, ਓਹ ਰੋਣ ਪਿੱਟਣ ਦੇ ਜੋਗ ਹਨ। ਜੋ ਗੁਰਮੰਤੁ 
ਹੀਣ ਭਾਵ ਭਗਤੀ ਵਿੱਚ ਲੀਣ ਨਹੀਂ ਹੋਏ, ਓਹ ਸੋਗ ਕਰਨੇ ਯੋਗ ਹੁੰਦੇ ਹਨ। ਮਿਤ੍ਰ ਧ੍ਰੋਹੀ, 
ਸੰਤ ਦ੍ਰੋਹੀ, ਅਕਾਰਨ ਕੋਹੀ, ਸ੍ਰੈਤੀਅ ਤਿਆਗੀ, ਪਰ ਤੀਅ ਅਨੁਰਾਗੀ ਪਿੱਟਣ ਯੋਗ ਹੁੰਦੇ 
ਬਿਬੇਕੀ ਪੁਰਖ ਰੋਣ ਪਿੱਟਣ ਯੋਗ ਨਹੀਂ ਹੁੰਦੇ। ਯਥਾ: 
ਕਬੀਰ ਸੰਤ ਮੂਏ ਕਿਆ ਰੋਈਐ ਜੋ ਅਪੁਨੇ ਗ੍ਰਿਹਿ ਜਾਇ ॥ 
ਰੋਵਹੁ ਸਾਕਤ ਬਾਪੁਰੇ ਜੁ ਹਾਟੈ ਹਾਟ ਬਿਕਾਇ ॥੧੬॥ 
(ਸਲੋਕ, ਭਗਤ ਕਬੀਰ ਜੀ - ੧੩੬੫) 
ਗਿਆਨ ਧਰਮ, ਨੀਤਿ ਧਰਮ, ਯੁੱਧ ਧਰਮ, ਭਗਤੀ ਧਰਮ, ਦਾਨ ਧਰਮ ਏਨ੍ਹਾਂ ਦੇ ਧਾਰਨ ਵਾਲੇ ਸਭ 
ਪੁਰਖ ਪ੍ਰਸੰਸਨੀਯ ਹੁੰਦੇ ਹਨ। ਤਾਂ ਤੇ ਸਾਡੇ ਪਿਤਾ ਸਤਗੁਰੂ ਜੋ ਸਰਬਥਾ ਧੰਨਯਤਾ ਦੇ ਜੋਗ ਹੋਏ 
ਹਨ, ਉਨ੍ਹਾਂ ਨੂੰ ਰੋਣਾ ਯੋਗ ਨਹੀਂ। ਉਨ੍ਹਾਂ ਦੇ ਨਮਿੱਤ ਭਜਨ, ਪਾਠ, ਜਪ, ਤਪ ਕਰਨਾ ਯੋਗ ਹੈ। 
ਭਾਵੇਂ ਦਸਮ ਪਾਤਸ਼ਾਹ ਜੀ ਦੀ ਉਮਰ ਛੋਟੀ ਸੀ, ਪਰ ਉਨ੍ਹਾਂ ਦੇ ਏਸ ਉਪਦੇਸ਼ ਨੇ ਸਭ ਦੇ ਦਿਲ 
ਵਿੱਚ ਅਜੇਹਾ ਪ੍ਰਵੇਸ਼ ਕੀਤਾ ਜੁ ਕਈ ਸਿੱਖਾਂ ਨੇ ਗੁਰੂ ਨਮਿੱਤ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਾਠ 
ਆਰੰਭ ਦਿੱਤੇ। ਕੋਈ ਜਪ, ਤਪ, ਦਾਨ ਦਾ ਸੰਕੇਤ ਕਰ ਬੈਠੇ। ਸੱਤਮੀ ਵਾਲੇ ਦਿਨ ਸਭ ਨੇ 
ਉਤਸ਼ਾਹ ਮਨਾਯਾ। ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਭੋਗ ਪਵਾਏ। ਵੱਡਾ ਭਾਰੀ ਜੱਗਜ ਹੋਯਾ। ਦਸਮ 
ਪਾਤਸ਼ਾਹ ਜੀ ਨੂੰ ਗੁਰਿਆਈ ਦੀ ਪੱਗ ਹੋਈ। ਗੁਰੂ ਘਰ ਦਾ ਕਾਰ ਬਾਰ ਉਸੇ ਪ੍ਰਕਾਰ ਚੱਲਣ 
ਲਗਾ। 
ਸੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਅਤਿ ਸੁੰਦਰ, ਗੌਰ ਵਰਨ, ਮੋਟੇ ਨਕਸ਼, ਆਹੂ ਨੇਤਰ ਰਤਨਾਰੇ, 
ਵੈਰਾਗ ਦੀ ਮੂਰਤਿ, ਬੂਹਮਗਯਾਨ ਦੀ ਸੂਰਤ, ਸਿੱਧੇ ਸਾਦੇ ਸੁਭਾਵ, ਭੋਲੇ ਭਾਲੇ ਸੱਤਪੁਰਖ ਸਨ। 
ਏਹ ਗੁਰੂ ੧੯ ਮੱਘਰ ਸੁਦੀ ੨ ਸੰਮਤ ੧੬੭੮ ਬਿਕ੍ਮੀ ਨੂੰ ਸ਼ੁਕ੍ਰਵਾਦ ਡੇਢ ਪਹਿਰ ਰਾਤ ਰਹੀ ਮਾਤਾ 
ਨਾਨਕੀ ਜੀ ਤੋਂ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਘਰ ਅੰਮ੍ਰਿਤਸਰ ਪ੍ਰਗਟ ਹੋਏ। ਸੰਮਤ 
੧੬੮੬ ਬਿਕ੍ਹਮੀ ਅੱਸੂ ਸੁਦੀ ਪੰਚਮੀ ਨੂੰ ਕਰਤਾਰਪੁਰ ਵਿਵਾਹ ਹੋਇਆ। ੮ ਵੈਸਾਖ ਵਦੀ ੧੩ 

ਸੰਮਤ ੧੭੨੧ ਬਿਕ੍ਰਮੀ ਨੂੰ ੪੨ ਵਰ੍ਹੇ ੫ ਮਹੀਨੇ ੧੨ ਦਿਨ ਦੀ ਉਮਰ ਵਿੱਚ ਗੁਰਿਆਈ 
ਕੀਤੀ। ੫੪ ਬਰਸ ੪ ਦਿਨ ਕੁਲ ਆਯੂ ਭੋਗ, ੧੩ ਮੱਘਰ ਸੁਦੀ ੫ ਸੰਮਤ ੧੭੩੨ ਬਿਕ੍ਹਮੀ 
ਗੁਰੁਵਾਰ ਦੋਪਹਿਰ ਦਿਨ ਚੜ੍ਹੇ ਦਿੱਲੀ ਵਿੱਚ ਧਰਮ ਦਾ ਸਾਕਾ ਕਰ ਗਏ ॥ 

ਦੇਹੁਰੇ ਏਨ੍ਹਾਂ ਦੇ ਦੋ ਹਨ; ਸੀਸ ਦਾ ਅਨੰਦਪੁਰ, ਧੜ ਦਾ ਰਕਾਬ ਗੰਜ। ਰਕਾਬਗੰਜ ਵਾਲੇ ਦੇਹੁਰੇ ਦੇ ਨਾਮ 
ਇੱਕ ਪਿੰਡ ਆਲੇ ਕੀ ਵਡਾਲੀ ਸਾਬਤ ਜਾਗੀਰ ਪਟਿਆਲੇ ਵੱਲੋਂ ਹੈ ਅਤੇ ਹੋਰ ਭੀ ਬਹੁਤ 
ਆਮਦਨੀ ਹੈ। 

ਸੋਰਠਾ: ਸ੍ਰੀ ਨੌਮੇ ਪਾਤਸ਼ਾਹਿ ਤੇਗ ਬਹਾਦਰ ਕੀ ਕਥਾ। 
ਸਾਥ ਭਲੇ ਉਤਸ਼ਾਹਿ ਗਯਾਨ ਸਿੰਘ ਵਰਣਨ ਕਰੀ। 

(ਪਾ੩ ੧੦ - ੧) ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਕਲਗੀਧਰ ਪਾਤਸ਼ਾਹੀ ੧੦ 


ਗੁਰੂ ਜੀ ਦੇ ਅਵਤਾਰ ਦਾ ਕਾਰਣ 


(ਪਾ੩ ੧੦ - ੨) 


ਗੁਰੂ ਜੀ ਦਾ ਕੁਲ ਵਰਣਨ 


(ਪਾ ੧੦ - ੨) 


ਗੁਰੂ ਜੀ ਦੇ ਪੂਰਬ ਜਨਮ ਦੀ ਕਥਾ 


(ਪਾ੧ ੧੦ - ੪) 


ਜਨਮ ਉਤਸ਼ਾਹ, ਬਾਲ ਲੀਲਾ 


(ਪਾ8 ੧੦ - ੫) 


ਆਤਮਕ ਸ਼ਕਤੀ 
ਸ਼ਿਵਦੱਤ 
ਨਵਾਬ ਰਹੀਮ ਬਖ਼ਸ਼ ਤੇ ਕਰੀਮ ਬਖ਼ਸ਼ 
ਜਗਤ ਸੇਠ 
ਫਤੇ ਚੰਦ ਮੈਣੀ 
ਘੜੇ ਭੰਨਣੇ 
ਮਾਤਾ ਗੁਜਰੀ ਜੀ ਦੀ ਅਰਦਾਸ 


(ਪਾ ੧੦ - ੬) 


ਪੰਜਾਬ ਵੱਲ ਤਿਆਰੀ ਦੇਖ ਕੇ ਸੰਗਤ ਦੀ ਬਿਹਬਲਤਾ 
ਹਾਂਡੀ ਵਾਲੀ ਸੰਗਤ 


(ਪਾ੩ ੧੦ - ੭) 


ਸ਼ਹਿਰ ਤੀਰਥ ਦੇਖਣੇਂ 


ਪ੍ਰਯਾਗ ਪਹੁੰਚਣਾ 
ਅਜੁੱਧਯਾ ਪਹੁੰਚਣਾ 


(ਪਾ ੧੦ - ੮) 


ਲਖਨੌਰ ਠਹਿਰਨਾ, ਸੱਯਦ ਭੀਖ ਦਾ ਮਿਲਾਪ 
ਦਸ ਮਹੀਨੇ ਲਖਨੌਰ ਰਹੇ 
ਸੱਯਦ ਭੀਖਣ ਸ਼ਾਹ 
ਘੋਗਾ ਮਸੰਦ 
ਪੀਰ ਆਰਫ ਦੀਨ 


(ਪਾ੩ ੧੦ - ੯) 


ਅਨੰਦਪੁਰ ਜਾਣਾ, ਸੰਗਤ ਦਾ ਆਉਣਾ 
ਸੰਗਤਾਂ ਦਾ ਉਤਸ਼ਾਹ 


(ਪਾ ੧੦ - ੧੦) 


ਬਾਲ ਕੌਤਕ ਅਤੇ ਖੇਡਾਂ 
ਪੜ੍ਹਨੇ ਪਾਏ 
ਫ਼ਾਰਸੀ ਪੜ੍ਹਨੀ 

ਜੀਤੋ ਜੀ ਨਾਲ ਸਗਾਈ 


(ਪ6੧੦=-੧੧) 


ਨਾਵੇਂ ਗੁਰੂ ਜੀ ਦਾ ਸਾਕਾ, ਕਲਗੀਧਰ ਜੀ ਨੂੰ ਗੱਦੀ 
ਗੁਰੂ ਜੀ ਨੇ ਸਿੰਘਾਸਨ ਉੱਤੇ ਸਜਣਾ 


(ਪਾ੩ ੧੦ = ੧੨) 


ਦਿੱਲੀ ਦਾ ਤੇ ਦੁਲਚੇ ਦਾ ਪੁਸੰਗ 
ਲੱਖੀ ਵਣਜਾਰੇ ਨੇ ਧੜ ਸੰਸਕਾਰ ਬਾਬਾ ਗੁਰੂ ਜੀ ਦੱਸਣਾ 
ਦੁਲਚਾ ਮੁਲਤਾਨੀ 


(ਪਾ ੧੦ - ੧੩) 


ਗੁਰੂ ਜੀ ਦੀ ਨਿੱਤ ਕ੍ਰਿਆ 


(ਪਾ੩ ੧੦ - ੧੪) 


ਜੋਧੇ ਰਖੇ, ਗੁਲਾਬ ਰਾਇ, ਰਿੱਛ ਮ੍ਰਿਤੂ ਜੀਵਨ 
ਗੁਲਾਬ ਰਾਇ ਨੂੰ ਵਚਨ 
ਕਲੰਦਰ ਦਾ ਤਮਾਸ਼ਾ ਅਤੇ ਭਾਈ ਕੀਰਤੀਆ 
ਮਾਈ ਦਾ ਪੁੱਤਰ ਜੀਵਾਇਆ 


(ਪਾ੩ ੧੦ - ੧੫) ਸ਼ਿਕਾਰ ਤੇ ਤੰਬੂ ਦਾ ਹਾਲ 
ਦੁਨੀ ਚੰਦ ਸੁਦਾਗਰ ਵਲੋ 
(ਪਾ ੧੦ - ੧੬) ਆਸਾਮ ਦੇ ਰਾਜੇ ਦਾ ਆਗਮਨ 
ਰਾਜਾ ਰਤਨਰਾਇ ਵਲੋਂ ਅਦਕੁਤ ਭੇਟਾਵਾਂ 
(ਪਾ੧ ੧੦ - ੧੭) ਗਗਨ ਮੱਲ, ਹੋਲੇ ਦਾ ਵਰਣਨ 
ਕਪਟ ਨਾਲ ਹਾਥੀ ਮੰਗਿਆ 
(ਪਾ੧ ੧੦ - ੧੮) ਨਗਾਰੇ ਦਾ ਹੋਣਾ ਤੇ ਮਾਤਾ ਜੀ ਦੀ ਸਿੱਖ ਮਤ 
ਰਣਜੀਤ ਨਗਾਰਾ 
ਮਾਤਾ ਜੀ ਦੀ ਸਿੱਖਿਆ 
(ਪਾ ੧੦ - ੧੯) ਰਾਜੇ ਭੀਮ ਚੰਦ ਦਾ ਮੇਲ ਤੇ ਹਾਥੀ ਮੰਗਣਾ 
(ਪਾ੧ ੧੦ - ੨੦) ਪੰਮੇ ਪ੍ਰੋਹਤ ਤੇ ਵਜ਼ੀਰ ਦਾ ਸੰਬਾਦ 
(ਪਾ੩ ੧੦ - ੨੧) ਚਤਰੂ ਕੋਤਵਾਲ ਦਾ ਗੁਰੂ ਜੀ ਪਾਸ ਆਵਣਾ ਤੇ ਭਵਿੱਖਤ ਵਾਕ 
(ਪਾ੧ ੧੦ - ੨੨) ਜੰਗ ਦੀ ਸਲਾਹ ਤੇ ਕੇਸਰੀ ਸਿੰਘ ਪੰਮੇ ਦਾ ਆਉਣਾ। 
(ਪਾ੩ ੧੦ - ੨੩) । ਮਸੰਦਾਂ ਤੇ ਮਾਤਾ ਜੀ ਨੇ ਜੰਗ ਤੋਂ ਬੰਦ ਕਰਨਾ ਪਰ ਗੁਰੂ ਜੀ ਨੇ ਚਿੱਠੀ ਦਾ 
ਸਖ਼ਤ ਜਵਾਬ ਦੇਣਾ। 
(ਪਾ੩ ੧੦ - ੨੪) ਦੂਸਰੀ ਸ਼ਾਦੀ ਤੇ ਨਾਹਣ ਪ੍ਰਵੇਸ਼ ਕਰਨਾ। 
ਦੂਸਰੀ ਸ਼ਾਦੀ 
ਰਾਜਾ ਮੇਦਨੀ ਪ੍ਰਕਾਸ਼ ਦੀ ਬੇਨਤੀ 
ਨਾਹਨ ਵੱਲ ਕੂਚ 
(ਪਾ੩ ੧੦ - ੨੫) ਪਾਉਂਟੇ ਦੀ ਨੀਂਹ ਅਰ ਰਾਮਰਾਇ ਜੀ ਦਾ ਮਿਲਾਪ। 
ਗੁਰੂ ਜੀ ਨੇ ਰਾਜਾ ਫਤੇਸ਼ਾਹ ਤੇ ਮੇਦਨੀ ਪ੍ਰਕਾਸ਼ ਦੀ ਸੁਲ੍ਹਾ ਕਰਾਈ 
ਗੁਰਦਾਸ ਮਸੰਦ ਦੇ ਹੰਕਾਰ ਵਾਲੇ ਵਚਨ 
ਰਾਮਰਾਇ ਜੀ ਗੁਰੂ ਜੀ ਨੂੰ ਮਿਲਣ ਆਇਆ 
ਰਾਮਰਾਇ ਦੀ ਸੰਗਤ ਭੂਤਨੀ 
(ਪਾ੩ ੧੦ - ੨੬) ਬੁੱਧੁਸ਼ਾਹ ਦਾ ਮਿਲਨਾ ਤੇ ਜੈਦਰਬ ਦਾ ਉਧਾਰ 
ਪੀਰ ਬੁੱਧੂਸ਼ਾਹ 
ਸ਼ੇਰ ਦਾ ਸ਼ਿਕਾਰ 
(ਪਾ ੧੦ - ੨੭) ਪਠਾਣ ਨੌਕਰ ਰੱਖੇ ਤੇ ਸਿੱਖਾਂ ਨੂੰ ਸੰਸਕ੍ਰਿਤ ਪੜ੍ਹਣ ਦਾ ਹੁਕਮ। 
ਬਾਦਸ਼ਾਹ ਦੇ ਕੱਢੇ ਪਠਾਣ ਨੌਕਰ ਰੱਖੇ 
ਸਿੱਖਾਂ ਨੂੰ ਸੰਸਕ੍ਰਿਤ ਪੜ੍ਹਾਉਣੀ 
ਪੰਜ ਸਿੱਖ ਸੰਸਕ੍ਰਿਤ ਪੜ੍ਹਨ ਲਈ ਕਾਂਸ਼ੀ ਭੇਜੇ 
ਪੁਰਾਤਨ ਗੰਥਾਂ ਦਾ ਭਾਸ਼ਾ ਵਿਚ ਅਨੁਵਾਦ 
(ਪਾ੩ ੧੦ - ੨੮) ਕਪਾਲ ਮੋਚਨ ਤੀਰਥ ਤੇ ਰਾਜਪੂਤ ਬਾਗ਼ੀਆਂ ਨੂੰ ਪਨਾਹ 
(ਪਾ ੧੦ - ੨੯) ਰਾਮਰਾਇ ਜੀ ਦਾ ਚਲਾਣਾ ਤੇ ਮਸੰਦਾਂ ਨੂੰ ਮਾਰਨਾ 
(ਪਾ੩ ੧੦ - ੩੦) ਸ਼ਾਹਜ਼ਾਦਾ ਪ੍ਰਗਟਣਾ ਤੇ ਫ਼ਤੇ ਸ਼ਾਹ ਦੇ ਘਰ ਤੰਬੋਲ ਭੇਜਣਾ। 
(ਪਾ੩ ੧੦ - ੩੧) ਤੰਬੋਲ ਪਰ ਝਗੜਾ ਤੇ ਲੁੱਟ 
(ਪਾ ੧੦ - ੩੨) । ਜੰਗ ਦੀ ਤਿਆਰੀ ਤੇ ਪਠਾਣਾਂ ਦਾ ਨਿਮਕ ਹਰਾਮ ਹੋ ਕੇ ਦੁਸ਼ਮਨ ਨਾਲ 


ਰਲਣਾ ਤੇ ਉਦਾਸੀਆਂ ਦਾ ਨੱਠ ਜਾਣਾ 
ਪਠਾਣ ਨਿਮਕ ਹਰਾਮ ਹੋਏ 
ਮਹੰਤ ਕ੍ਰਿਪਾਲ ਦਾਸ 


(ਪਾ੩ ੧੦ 


੨੨੧੨੭ 


ਭੰਗਾਣੀ ਦਾ ਜੁੱਧ ਤੇ ਬੁਧੂ ਸ਼ਾਹ ਦਾ ਆਉਣਾ ਹਯਾਤ ਖਾਂ ਦਾ ਮਰਨਾ 


(ਪਾ੧ ੧੦ 


ਭੰਗਾਣੀ ਜੁਧ, ਸੰਗੋਸ਼ਾਹ ਦੇ ਹੱਥੋਂ ਗਾਜ਼ੀ ਚੰਦ ਰਾਜੇ ਤੇ ਨਜ਼ਾਬਤ ਖਾਂ ਦਾ 
ਮਰਨਾ 


(ਪਾਊ ੧੦ 


ਰਾਜੇ ਹਰੀ ਚੰਦ ਦਾ ਮਰਨਾ ਤੇ ਗੁਰੂ ਜੀ ਦੀ ਫਤੇ 
ਅਜੀਤ ਮੱਲ ਸ਼ਹੀਦ 
ਗੁਰੂ ਜੀ ਦਾ ਹਰੀ ਚੰਦ ਨਾਲ ਮੁਕਾਬਲਾ 


(ਪਾਊ ੧੦ 


ਲੋਕਾਂ ਨੂੰ ਸਤਕਾਰ, ਸਾਹਿਬਜ਼ਾਦੇ ਦਾ ਨਾਮ ਰੱਖਿਆ। 


(ਪਾ੩ ੧੦ 


ਬੁੱਧੂਸ਼ਾਹ ਤੇ ਕ੍ਰਿਪਾਲ ਨੂੰ ਬਖ਼ਸ਼ਸ਼, ਲਾਹੜ ਗੜ੍ਹ ਪਹੁੰਚਣਾ। 
ਪਾਉਂਟੇ ਤੋ ਅਨੰਦਪੁਰ ਨੂੰ ਕੂਚ 
ਲਾਹਾ ਅਤੇ ਟੋਟਾ 


(ਪਾਊ ੧੦ 


ਰਾਜੇ ਨੂੰ ਤੇ ਰਾਣੀ ਨੂੰ ਬਖ਼ਸ਼ਸ਼ ਤੇ ਦੇਸਾਂ ਦਾ ਸੈਲ ਕਰ ਕੇ ਅਨੰਦਪੁਰ 


ਪਹੁਚਣਾ 


ਟੋਡਾ, ਨਾਡਾ, ਢਕੌਲੀ ਨਗਰ 


(ਪਾ8 ੧੦ 


ਮਾਤਾ ਨਾਨਕੀ ਜੀ ਦਾ ਚਲਾਣਾ ਤੇ ਅਨੰਦਪੁਰ ਦੀ ਰੌਣਕ। 
ਮਾਤਾ ਨਾਨਕੀ ਜੀ ਪੁਲੋਕ ਗਮਨ 
ਸਿੱਖਾਂ ਦੇ ਪ੍ਰਚਾਰ ਦਾ ਅਸਰ 


(ਪਾ੧ ੧੦ 


ਭੀਮ ਚੰਦ ਬਿਲਾਸ ਪੁਰੀਆ (ਕਹਿਲੂਰੀ) ਰਾਜਾ ਭੇਟਾ ਲਿਆਇਆ। 


(ਪਾ੩ ੧੦ 


ਭੀਮਚੰਦ ਤੇ ਹੋਰ ਰਾਜਿਆਂ ਨੇ ਮਾਫ਼ੀ ਮੰਗੀ। 


(ਪਾ੩ ੧੦ 


ਦੀਪ ਮਾਲਾ ਦਾ ਮੇਲਾ ਤੇ ਕੜਾਹ ਪ੍ਰਸ਼ਾਦ ਦਾ ਪੁਸੰਗ 
ਦੀਵਾਲੀ ਦੇ ਮੇਲੇ ਤੇ ਚੋਰ ਪਕੜਿਆ 
ਮਦਨ ਦਾਸ ਵਲੋਂ ਕੜਾਹ ਪ੍ਰਸ਼ਾਦ ਬਾਬਤ ਨਿਰਣਾ 


(ਪਾ੧ ੧੦ 


ਬੈਰਾਗੀਆਂ ਦਾ ਹੰਕਾਰ, ਸਿੱਖਾਂ ਦੀ ਪਰਖ ਤੇ ਸਾਖੀਆਂ ਸੁਣਾਈਆਂ 
ਸਿੱਖਾਂ ਦੀ ਪਰਖ 
ਲਾਹੌਰਾ ਸਿੰਘ ਅਤੇ ਮਾਲਾ ਸਿੰਘ 


(ਪਾਊ ੧੦ 


ਕਵੀਸਰਾਂ ਦੀ ਚੋਰੀ ਤੇ ਹੰਕਾਰ 
ਹੰਸਰਾਜ ਕਵੀ ਦਾ ਕਪਟ 


(ਪਾ ੧੦ 


ਅਲਫ਼ਖਾਨ ਦਾ ਆਵਣਾ ਤੇ ਰਾਜਿਆਂ ਨੇ ਗੁਰੂ ਜੀ ਦੀ ਸਰਣੀ ਪੈਣਾ। 


(ਪਾ ੧੦ 


ਗੁਰੂ ਜੀ ਦੀ ਮਦਦ ਨਾਲ ਰਾਜਿਆਂ ਦੀ ਫਤੇ ! 


(ਪਾ ੧੦ 


ਗੁਰੂ ਜੀ ਦਾ ਅਨੰਦਪੁਰ ਆਉਣਾ ਤੇ ਜੁਝਾਰ ਸਿੰਘ ਜੀ ਦਾ ਪ੍ਰਗਟ ਹੋਣਾ 
ਆਲਸੂਨ ਤੇ ਹੱਲਾ 
ਦੂਸਰੇ ਸਾਹਿਬਜ਼ਾਦੇ ਦਾ ਅਵਤਾਰ 


(ਪਾ੧ ੧੦ 


ਅਲਫ਼ ਖਾਂ ਦੀ ਹਾਰ ਸੁਣ ਕੇ ਸੂਬੇ ਲਾਹੌਰ ਦੇ ਪੁੱਤਰ ਰੁਸਤਮ ਖਾਂ ਨੇ 
ਅਨੰਦਪੁਰ ਆਵਣਾ ਤੇ ਹਾਰ ਖਾ ਕੇ ਜਾਣਾ। 
ਹਮਾਇਤੀ ਨਾਲਾ 
ਰੁਸਤਮ ਖਾਂ ਚੜ੍ਹ ਕੇ ਆਇਆ 


(ਪਾ੧ ੧੦ 


ਹੁਸੈਨੀ ਦੀ ਚੜ੍ਹਾਈ ਤੇ ਗੁਲੇਰ ਦੀ ਲੜਾਈ ਵਿੱਚ ਮਾਰੇ ਜਾਣਾ 


ਗੁਰੂ ਜੀ ਵਲੋਂ ਗੁਪਾਲ ਚੰਦ ਦੀ ਮਦਦ, ਗੁਲੇਰ ਦੀ ਜੰਗ 


(ਪਾ ੧੦ 


ਰੁਸਤਮ ਖ਼ਾਂ ਤੇ ਮੁਅੱਜ਼ਮ ਖਾਂ ਦਾ ਆਵਣਾ ਤੇ ਜਾਣਾ 


ਮਿਰਜ਼ਾ ਜਾਫਰ ਬੇਗ 
ਬਾਬੇ ਕੇ ਅਰ ਬਾਬਰ ਕੇ 


(ਪਾ੧ ੧੦ - 


੫੧) 


ਸੂਬੇ ਦੇ ਪੁੱਤਰ ਦੀ ਲੜਾਈ ਤੇ ਸੁਲ੍ਹਾ 


(ਪਾ੧ ੧੦ 


ਗਤ 


ਹੋਲਾ ਮਹੱਲਾ। 
ਬਵੰਜਾ ਕਵੀ 


(ਪਾਊ ੧੦ 


ਵਹ 


ਕੇਸ ਰੱਖਣ ਦਾ ਹੁਕਮ ਤੇ ਨੰਦ ਲਾਲ ਦਾ ਸਿੱਖ ਹੋਣਾ 
ਨੰਦ ਲਾਲ ਜੀ ਨੇ ਕੁਰਾਨ ਦੀ ਆਇਤ ਦੇ ਅਰਥ ਕਰਨੇ 
ਨੰਦ ਲਾਲ ਅਤੇ ਹੁਸੈਨ ਖਾਂ ਗੁਰੂ ਜੀ ਦੀ ਸ਼ਰਨ ਵਿੱਚ 


(ਪਾ੧ ੧੦ 


- ੫੪) 


ਸੰਨਯਾਸੀਆਂ ਤੇ ਰੋਡੇ ਜਲਾਲੀ ਦਾ ਪਾਜ ਅਰ ਬਜਰੂੜ ਦੀ ਲੁੱਟ 


ਬਜਰੂੜ ਨੂੰ ਘੇਰਾ 


(ਪਾ੩ ੧੦ 


- ੫੫) 


ਕਸੋ ਦਾਸ ਦਾ ਆਉਣਾ ਤੇ ਰਵਲ ਦੀ ਤਿਆਰੀ 


ਰਾ 


(ਪਾ੩ ੧੦ 


- ੫੬) 


ਦੇਵੀ ਔਰ ਬ੍ਰਾਹਮਣਾਂ ਦਾ ਹੰਕਾਰ 
ਕੇਸ਼ੋਦਾਸ ਤਿਤਰ ਹੋਇਆ 
ਦੇਵੀ ਦੇ ਪਾਜ ਪਿੱਛੋਂ ਗੁਰੂ ਜੀ ਬ੍ਰਹਮਾਨੰਦ ਵਿੱਚ ਮਗਨ 
ਗੁਰੂ ਜੀ ਨੇ ਸੀਸ ਮੰਗਣੇ 


(ਪਾਊ ੧੦ 


੨੪੬) 


ਅੰਮ੍ਰਿਤ ਤਿਆਰ ਕਰਨਾ 
ਖਾਲਸੇ ਦੀ ਰਹਿਤ 


(ਪਾ੩ ੧੦ 


੨ 0 [ਦ 


ਪਹਾੜੀ ਰਾਜਿਆਂ ਦਾ ਮਿਲਨਾ 
ਗੁਰੂ ਜੀ ਨੇ ਪਹਾੜੀ ਰਾਜਿਆਂ ਨੂੰ ਅੰਮ੍ਰਿਤ ਛਕਣ ਵਾਸਤੇ ਪ੍ਰੇਰਨਾ 


(ਪਾ੧ ੧੦ 


ਵੇ 0) 


ਚੇਤੂ ਮਸੰਦ ਦਾ ਪਾਜ ਅਰ ਸ਼ੇਰ ਦਾ ਦ੍ਰਿਸ਼ਟਾਂਤ 


(ਪਾ ੧੦ 


- ੬੦) 


(ਪਾ੧ ੧੦ 


- ੬੧) 


(ਪਾਊ ੧੦ 


=(੨) 


(ਪਾਊ ੧੦ 


ਵਾ) 


(ਪਾ8 ੧੦ 


- ੬੪) 


(ਪਾ੩ ੧੦ 


- ੬੫) 


(ਪਾ੧ ੧੦ 


- ੬੬) 


8 ੧੦ - ੬੭) 


ਕਿਸੇ ਮਰਦ ਦਾ ਮੂੰਹ ਨਾ ਫਿਟਕਾਰੋ 


8 ੧੦ - ੬੮) 


ਸਿੱਖੀ ਪੰਜ ਪੁਕਾਰ 


8 ੧੦ - ੬੯) 


ਅਗੰਮ ਵਾਕ 


8 ੧੦ - ੭੦) 


ਹੁਕਮ ਮੰਨਣਾ 


੨੩੦੬੨) 


ਸੁਨਿਆਰੇ ਦਾ ਪ੍ਰਸੰਗ ਤੇ ਹੋਰ ਸਿੱਖਾਂ ਦੀਆਂ ਸਾਖੀਆਂ 
ਸੁਘੜ ਸਿੰਘ ਸੁਨਿਆਰਾ ਸਿੱਖ 


(ਪਾ 


੧੦ - ੭੨) 


ਪਹਾੜੀ ਪੁਜਾ ਨੇ ਫਰਿਆਦ ਕਰਨੀ ਤੇ ਜੰਗ ਕਰ ਕੇ ਸ਼ਾਹ ਪਾਸੋਂ ਮਦਦ 
ਮੰਗੀ। 


8 ੧੦ - ੭੩) 


.<: 


ਅਮੀਰ ਖਤੀ ਲੜਕਾ: ਜਲ ਦਾ ਕਟੋਰਾ 


$ ੧੦ - 2੪) 


ਦੀਨਾ ਬੇਗ ਤੇ ਰਾਜਿਆਂ ਦੀ ਗੁਰੂ ਜੀ ਪਰ ਚੜ੍ਹਾਈ ਅਰ ਹਾਰ। 


ਗੁਰੂ ਜੀ ਦਾ ਪੈਂਦੇ ਖਾਂ ਪਠਾਨ ਨਾਲ ਮੁਕਾਬਲਾ 


8 ੧੦ - ੭੫) 


ਪਹਾੜੀਆਂ ਨੇ 'ਕੱਠੇ ਹੋ ਕੇ ਜਮਤੁਲੇ ਨੂੰ ਨਾਲ ਲੈ ਕੇ ਫਿਰ ਜੰਗ ਕਰਨਾ, 
ਹਾਰ ਖਾਣੀ 


8 ੧੦ - 2੬) 


ਕਿਲੇ ਅਨੰਦਪੁਰ ਉੱਪਰ ਮਸਤ ਹਾਥੀ ਦਾ ਆਵਣਾ ਤੇ ਦੁਨੀ ਚੰਦ ਮਸੰਦ 
ਦਾ ਨੱਠ ਕੇ ਮਰਨਾ। 
ਕੇਸਰੀ ਸਿੰਘ ਜਸਵਾਲੀਆ ਦੀ ਪ੍ਰਤੱਗਿਆ 
ਦੁਨੀ ਚੰਦ ਨੇ ਕਮਜ਼ੋਰੀ ਦਿਖਾਈ 


8 ੧੦ = ੭੭) 


ਬਚਿਤੁ ਸਿੰਘ ਦਾ ਹਾਥੀ ਨਾਲ ਮੁਕਾਬਲਾ ਤੇ ਕੇਸਰੀ ਸਿੰਘ ਰਾਜੇ ਦਾ 
ਮਰਨਾ 


6. 600੨== 0੨) 


ਘੁਮੰਡ ਚੰਦ ਤੇ ਪੰਮੇ ਪ੍ਰੋਹਤ ਦਾ ਪੁਸੰਗ 
ਪਹਾੜੀਆਂ ਦਾ ਛਲ 


8 ੧੦ = ੭੯) 


ਅਨੰਦਪੁਰੀਏ ਸੋਢੀਆਂ ਦੀ ਵਾਰਤਾ 


ਭਾਈ ਗੁਰਬਖ਼ਸ਼ ਦਾ ਸੋਢੀ ਗੁਲਾਬ ਰਾਇ ਨੂੰ ਸਰਾਪ 


8 ੧੦ - ੮੦) 


ਨਿਰਮੋਹਗੜ੍ਹ ਬਣਨਾ ਤੇ ਸਿੰਘਾਂ ਨੇ ਲੁਟਨਾ 


੩ (91੮੧੨) 


ਰਾਜਿਆਂ ਨੇ ਸੂਬੇ ਸਰਹੰਦ ਪਾਸ ਫਰਯਾਦ ਕਰਨੀ ਸਿੱਖਾਂ ਦੀਆਂ ਸਾਖੀਆਂ 
ਭਾਈ ਆਸਾ ਸਿੰਘ 
ਸ਼ਸਤ੍ਰ ਮਾਂਜਣੇ 
ਕੜਾਹ ਪ੍ਰਸਾਦ ਦੀ ਲੁੱਟ 
ਭਾਈ ਰਾਮ ਕੌਰ ਜੀ ਦਾ ਸ਼ੰਕਾ 


$ ੧੦ - ੮੨) 


ਜੋਗਾ ਸਿੰਘ ਦੀ ਸਾਖੀ ਤੇ ਖਾਲਸੇ ਦੀ ਰਹਿਤ 
ਭਾਈ ਜੋਗਾ ਸਿੰਘ ਪੁਥਾਇ ਰਹਿਤਨਾਮਾ 
ਸਿੱਖਾ ਦੀ ਆਪਸ ਵਿੱਚ ਚਰਚਾ 


6. ੧6) = €੩) 


ਸੂਬਾ ਸਰਹੰਦ ਦੀ ਚੜ੍ਹਾਈ ਤੇ ਲੜਾਈ ਅਰ ਗੁਰੂ ਜੀ ਦਾ ਬਸਾਲੀ ਜਾਣਾ। 


ਬਸਾਲੀ ਦਾ ਰਾਜਾ ਧਰਮਪਾਲ 


(ਪਾ ੧੦ 


ਵੇ ਦਿਉ) 


(੧6 


= ੮੫) 


ਕਲਮੋਟ ਲੁਟਣਾ, ਗੁਰੂ ਜੀ ਦਾ ਅਨੰਦਪੁਰ ਔਣਾ, ਜੀਤ ਜੀ ਦਾ ਚਲਾਣਾ, 
ਸਾਹਿਬ ਦੇਵਾਂ ਦਾ ਬਿਆਹ। 
ਕਲਮੋਟ ਤੇ ਖਾਲਸੇ ਦੀ ਚੜ੍ਹਾਈ 
ਅਨੰਦਪੁਰ ਵਾਪਸੀ 
ਮਾਤਾ ਜੀਤੋ ਜੀ ਦਾ ਚਲਾਣਾ 
ਤੀਸਰੀ ਸ਼ਾਦੀ 
ਮਾਤਾ ਸਾਹਿਬ ਦੇਵਾਂ ਦੀ ਝੋਲੀ ਖਾਲਸਾ 


(ਪਾ੩ ੧੦ 


- ੮੬) 


ਜੱਗਾ ਸਿੰਘ ਦੀ ਸਾਖੀ 
ਭਾਈ ਜੱਗਾ ਸਿੰਘ 


(ਪਾਉ 


ਵੇ 


ਕਹਿਲੂਰੀ ਦਾ ਮੇਲ, ਰਵਾਲਸਰ ਜਾਣਾ, ਰਾਜਯਾਂ ਨੂੰ ਉਪਦੇਸ਼। 
ਪੰਮਾ ਛਲੀਆ 
ਰਵਾਲਸਰ ਜਾਣਾ 
ਸਿੱਖ ਨੇ ਭਵਿੱਖ ਬਚਨ ਕਰਨਾ 
ਰਵਾਲਸਰ ਦੀ ਪੌਰਾਣਕ ਕਥਾ 


(ਖਾ ੧੦ 


ਵਗਦੀ 


ਗੁਰੂ ਜੀ ਦਾ ਕਿਲ੍ਹੇ ਕਮਲਾਹਗੜ੍ਹ ਬਾਬਤ ਬਚਨ 


(ਪਾ੧ ੧੦ 


(੮੩) 


ਢਾਲ ਦੀ ਪੁਰੀਖਯਾ, ਸਿੱਖੀ ਧਰਮ, ਸੋਨੇ ਦਾ ਬੰਗਲਾ। 
ਲਾਲ ਸਿੰਘ ਦੀ ਢਾਲ 
ਗੋਪਾਲ ਸ਼ਾਹ ਸੇਠ ਦਾ ਸ਼ੰਕਾ 
ਧਿਆਨ ਸਿੰਘ ਮਾਜਰੀ ਵਾਲੇ ਦਾ ਸਿਦਕ 
ਬਿਸ਼ੰਭਰ ਦਾਸ ਪ੍ਰਥਾਏ ਗੁਰੂ ਜੀ ਦਾ ਉਪਦੇਸ਼ 
ਇਸ਼ਨਾਨ ਦਾ ਫਲ 


(ਪਾ ੧੦ 


- ੯੦) 


(0 


- ੯੧) 


(ਪਾ ੧੦ 


< ੨) 


ਚੰਦਨ ਨਾਥ ਤੇ ਮਦਨ ਨਾਥ ਦੀ ਕੁਨੀਤ, ਫਿਰ ਸ਼ਰਧਾ 
ਜ਼ੇਵਰ ਪਾ ਕੇ ਗਧਾ ਦਾਨ 
ਆਵਲ ਖੇੜੀ ਨੂੰ ਵਰ 
ਚਮਕੌਰ ਪਾਸ ਜੰਗ 
ਸੈਦਬੇਗ ਸ਼ਰਧਾਲੂ ਹੋਇਆ 


(ਪਾ ੧੦ 


ਦਰ ਕਾ 


ਗੁਰੂ ਜੀ ਦਾ ਅਨੰਦਪੁਰ ਆਵਣਾ, ਬਸੀ ਦਾ ਲੁਟਨਾ, ਰਾਜਿਆਂ ਨੇ 
ਲੜਾਈ ਕਰ ਕੇ ਹਾਰਨਾ ਤੇ ਬਾਦਸ਼ਾਹ ਨੂੰ ਚਿੱਠੀ ਲਿਖਣੀ 
ਜਾਬਰ ਖਾ ਤੋਂ ਬ੍ਰਾਹਮਣ ਦੀ ਇਸਤ੍ਰੀ ਵਾਪਿਸ ਦਿਵਾਈ 
ਘੋੜੇ ਨੇ ਗੁਰੂ ਕੀ ਆਣ ਮੰਨਣੀ 


(ਪਾ੩ ੧੦ - ੯੪) 


ਕਾਬਲੀ ਸਿੱਖ, ਸ਼ਹੀਦਾਂ ਦੀ ਗਤੀ 
ਸ਼ਹੀਦਾਂ ਦੀ ਗਤੀ 
ਵਿਧਵਾ ਵਿਆਹ 


(ਪਾ੩ ੧੦ - ੯੫) 


ਸ਼ਾਹੀ ਫੌਜ ਦੀ ਆਮਦ 
ਮੇਮੂੰ ਖਾਂ ਸੈਦਬੇਗ ਖਾਂ ਦੀ ਬਹਾਦਰੀ 
ਸੈਦ ਖਾਂ ਸਿੱਖ ਹੋਇਆ 


(ਪਾ੧ ੧੦ - ੯੬) 


ਸਾਹਿਬ ਅਜੀਤ ਸਿੰਘ ਜੀ ਦਾ ਹੱਲਾ ਤੇ ਵਜ਼ੀਦ ਖਾਂ ਆਦਿਕ ਬੇਅੰਤ 
ਤੁਰਕੀ ਫੌਜ ਤੇ ਪਹਾੜੀਆਂ ਦੀ ਚੜ੍ਹਾਈ 


(ਪਾ ੧੦ - ੯੭) 


ਸ਼ਾਹੀ ਫੌਜ ਦਾ ਅਨੰਦਪੁਰ ਨੂੰ ਘੇਰਾ 
ਸੇਵਾ ਸਿੰਘ ਸਮਦਰਸੀ 
ਪਹਾੜੀਆਂ ਦੀ ਅਰਜ਼ ਤੇ ਔਰੰਗੇ ਦਾ ਸੂਬਿਆਂ ਨੂੰ ਫੁਰਮਾਨ 


ਪਾ ੧੦ - ੯੮) 


ਮਾਤਾ ਜੀ ਦਾ ਸੰਬਾਦ ਤੇ ਪਹਾੜੀਆਂ ਦੀ ਸਲਾਹ 


(ਪਾ੩ ੧੦ - ੯੯) 


(ਪਾ੩ ੧੦ - ੧੦੦) 


ਗੁਰੂ ਜੀ ਪੁਰ ਤੋਪ ਚਲਣੀ ਤੇ ਨਾ ਲੱਗਣੀ, ਸਿੱਖਾਂ ਨੂੰ ਉਪਦੇਸ਼ ਤੇ ਤੀਰ 
ਵਾਲੀ ਚਿੱਠੀ ਦਾ ਹਾਲ ਤੇ ਤੁਰਕਾਂ ਦੀਆਂ ਗੱਲਾਂ ਸਿੱਖਾਂ ਦਾ ਛਾਪਾ ਮਾਰਨ 
ਤੇ ਜੰਗ ਦਾ ਪ੍ਰਸੰਗ। 


ਜੰਗ ਦੌਰਾਨ ਵੀ ਗੁਰੂ ਜੀ ਵਲੋਂ ਆਤਮ ਗਿਆਨ ਦਾ ਉਪਦੇਸ਼ 


(ਪਾ ੧0=੧੦੧) 


ਬਜ਼ਾਰ ਦੀ ਲੁੱਟ, ਰਾਮ ਸਿੰਘ ਦੀ ਸਾਖੀ, ਤੁਰਕਣੀ ਤੇ ਪੁਇਸਤ੍ਰੀ ਬਿਪਤਾ 
ਵਰਨਨ ਤੇ ਮਾਤਾ ਜੀ ਦਾ ਕਹਿਣਾ, ਪੂਜਾ ਖਾਣੀ ਮਨ੍ਹੇ। 


(ਪਾ੧ ੧੦ - ੧੦੨) 


ਦੋਹਾਂ ਪਾਸਯਾਂ ਦੇ ਹੱਲੇ, ਸੰਸੇ, ਨਾਜ਼ਮਾਂ ਤੇ ਰਾਜਿਆਂ ਦੀ ਚਿੱਠੀ ਆਉਣੀ, 
ਪਾਰਸ ਦੀ ਸਾਖੀ ਰਾਜਿਆਂ ਦੀ ਸਲਾਹ, ਸ਼ਾਹੀ ਕਸਮ ਹੋਣੀ। 
ਸਿੱਖਾਂ ਨੇ ਬ੍ਰਿਛਾਂ ਦੇ ਪੱਤੇ ਅਤੇ ਛਿੱਲਾਂ ਵੀ ਖਾ ਲਈਆਂ 


(ਪਾ੩ ੧੦ - ੧੦੩) 


ਸਿਖਾਂ ਨੇ ਬੇਦਾਵਾ ਲਿਖਣਾ, ਗੁਰੂ ਜੀ ਦਾ ਅਨੰਦਪੁਰ ਤਯਾਗਣਾ, ਸਾਹਿਬ 
ਅਜੀਤ ਸਿੰਘ ਜੀ ਭਾਈ ਉਦੇ ਸਿੰਘ ਦਾ ਜੰਗ ਤੇ ਰਾਹ ਦੀ ਵਿਪਤਾ ਝੱਲ 
ਚਮਕੌਰ ਪੁਜਣਾ 
ਮਾਤਾ ਜੀ ਵਲੋ ਗੁਰੂ ਜੀ ਨੂੰ ਫਿਰ ਕਿਲ੍ਹਾ ਛੱਡਣ ਵਾਸਤੇ ਕਹਿਣਾ 
ਸਿਦਕੀ ਅਡੋਲ ਸਿੱਖ 
ਗੁਰੂ ਜੀ ਨੇ ਅਹਿਦਨਾਮੇ ਸੰਭਾਲੇ 
ਆਨੰਦਪੁਰ ਦਾ ਤਿਆਗ 
ਭਾਈ ਗੁਰਬਖ਼ਸ਼ 
ਤੁਰਕਾਂ ਅਤੇ ਪਹਾੜੀਆਂ ਨੇ ਕਸਮਾਂ ਤੋੜਨੀਆਂ 
ਭਾਈ ਉਦੇ ਸਿੰਘ ਸ਼ਹੀਦ 
ਸਰਸਾ ਪਾਰ ਕਰਨਾ 
ਪਰਿਵਾਰ ਵਿਛੋੜਾ 


ਗੁਰੂ ਜੀ ਚਮਕੌਰ ਪਹੁੰਚੇ 


(ਪਾ੧ ੧੦ 


- ੧੦੪) 


ਚਮਕੌਰ ਦੇ ਗਿਰਦੇ ਘੇਰਾ 
ਭਾਈ ਹਿੰਮਤ ਸਿੰਘ ਦੀ ਚੜ੍ਹਤ 


(ਪਾ੩ ੧੦ 


੨॥੦੬॥ 


ਸਾਹਿਬ ਅਜੀਤ ਸਿੰਘ, ਜੁਝਾਰ ਸਿੰਘ ਜੀ ਦਾ ਸ਼ਹੀਦ ਹੋਣਾ 
ਸਾਹਿਬ ਅਜੀਤ ਸਿੰਘ ਜੀ ਸ਼ਹੀਦ 
ਪਿਆਰੇ ਮੁਹਕਮ ਸਿੰਘ ਜੀ ਸ਼ਹੀਦ 
ਜੁਝਾਰ ਸਿੰਘ ਜੀ ਨੇ ਜੂਝਣਾ 
ਭਾਈ ਸੰਗਤ ਸਿੰਘ 
ਖਾਲਸੇ ਨੂੰ ਗੁਰਿਆਈ 


(ਪਾ੩ ੧੦ 


- ੧੦੬) 


ਗੁਰੂ ਜੀ ਨੇ ਚਮਕੌਰ ਛੱਡਨੀ 
ਗੁਰੂ ਜੀ ਨੇ ਗੜ੍ਹੀ ਛੱਡਣੀ 
ਕਿੜੀ ਪਿੰਡ ਦੇ ਅਲਫੂ ਗਾਮੂ ਨੂੰ ਕੀਤੇ ਦਾ ਫਲ 
ਮਾਛੀਵਾੜੇ ਪਹੁੰਚੇ 


(ਪਾਊ ੧੦ 


- ੧੦੭) 


(ਪਾ੧ ੧੦ 


- ੧੦੮) 


ਇੱਕ ਜੱਟੀ ਨੇ ਗੁਰੂ ਜੀ ਤੋਂ ਪੁਤ੍ਹ ਮੰਗਿਆ 


(ਪਾ੧ ੧੦ 


- ੧੦੯) 


ਰਾਇ ਕੱਲੇ ਦਾ ਮਿਲਾਪ 


(ਪਾ੧ ੧੦ 


- ੧੧੦) 


ਸਾਹਿਬਜ਼ਾਦਿਆਂ ਦੀ ਖ਼ਬਰ ਸਰਹਿੰਦੋਂ ਆਵਣੀ 
ਮਲੇਰੀਏ ਨੇ ਜੜ੍ਹ ਰੱਖੀ ਦਾ ਬਚਨ 


(ਪਾ ੧੦ 


ਵ।੨॥॥ 


ਰਾਇ ਵਾਲਾ ਬਚਨ ਪੂਰਾ ਹੋਣਾ ਲਖਮੀਰ ਸਮੀਰ ਨੇ ਸੇਵਾ ਕਰਨੀ 
ਦੀਨਾ ਕਾਂਗੜ 
ਭਾਈ ਰੂਪੇ ਕਿਆਂ ਵਲੋਂ ਸ਼ੋਕ ਅਤੇ ਗੁਰੂ ਦਾ ਉੱਤਰ 


(ਪਾਊ ੧੦ 


ਵੀ) 


ਭਾਈ ਰੂਪੇ ਤੇ ਲਖਮੀਰ, ਸਮੀਰ ਦੀ ਕਥਾ 
ਸ਼ਮੀਰ ਨੂੰ ਘੋੜਾ ਫੇਰਨ ਦਾ ਬਚਨ 
ਭਾਈ ਸ਼ਮੀਰ ਦੀ ਚੌਰਾਸੀ ਕੱਟੀ 


(ਪਾ ੧੦ 


- ੧੧੩) 


(ਪਾ੩ ੧੦ 


ਤੀ) 


(ਪਾ ੧੦ 


ਵਰ 


(ਪਾ੩ ੧੦ - ੧੧੬) 


(ਪਾ੩ ੧੦ 


20 


(ਪਾ ੧੦ 


- ੧੧੮) 


ਮਲੂਕਾ ਦਿਵਾਨਾ 
ਕਪੂਰੇ ਨੇ ਕਿਲ੍ਹਾ ਦੇਣ ਤੋਂ ਇਨਕਾਰ ਕੀਤਾ 
ਕਪੂਰੇ ਨੂੰ ਸਰਾਪ 


(ਪਾ8 ੧੦ - ੧੧੯) 


ਢਿਲਵਾਂ ਦੀ ਕਥਾ, ਸੌਢੀ ਕੌਲ ਦਾ ਸੰਬਾਦ 
ਕੌਲ ਜੀ ਦੀ ਬੇਨਤੀ ਮੰਨ ਕੇ ਨੀਲੇ ਉਤਾਰ ਕੇ ਸਫ਼ੈਦ ਬਸਤਰ ਪਹਿਨੇ 


ਨਿਹੰਗ ਸਿੰਘਾਂ ਦਾ ਪੰਥ ਚੱਲਣ ਦੀ ਰਵਾਇਤ 
(ਪਾ ੧੦ - ੧੨੦) ਰਾਮੇਆਣੇ ਆਦਿ ਮਾਝੇ ਦੇ ਸਿੰਘਾਂ ਦੀ ਸਾਖੀ 
ਸੋਢੀ ਕੌਲ ਦੇ ਪੁਤ੍ਰ ਅਭੈ ਸਿੰਘ ਨੇ ਅੰਮ੍ਰਿਤ ਛਕਣਾ 
ਬੇਦਾਵੀਏ ਅਤੇ ਮਾਝੇ ਦੇ ਹੋਰ ਸਿੰਘਾਂ ਦਾ ਆਗਮਨ 
(ਪਾ੧ ੧੦ - ੧੨੧) ਜੰਗ ਮੁਕਤਸਰ 
ਜੰਗ ਮੁਕਤਸਰ 
ਮਾਤਾ ਭਾਗੋ 
ਮੁਕਤਸਰ ਦੇ ਸ਼ਹੀਦ ਸਿੰਘਾਂ ਨੂੰ ਵਰ 
ਬੇਦਾਵਾ ਪਾੜਿਆ 
(ਪਾ੧ ੧੦ - ੧੨੨) ਜੋਗੀ ਨੂੰ ਉਪਦੇਸ਼ 
(ਪਾ੧ ੧੦ - ੧੨੩) ਡੌਗ੍ਹਾਂ ਤੇ ਭੇਸ ਬਦਲਣੇ ਦੀ ਸਾਖੀ 
(ਪਾ੩ ੧੦ - ੧੨੪) ਤਿੱਤਰ ਮਾਰਨਾ ਬਜੀਦਪੁਰ ਜਾਣਾ 
ਤਿੱਤਰ ਅਤੇ ਬਾਜ਼, ਪੂਰਬਲੇ ਕਰਮ ਦਾ ਫਲ 
(ਪਾ ੧੦ - ੧੨੫) ਰੁਪਾਣੇ ਘੋਗੜ ਮਾਰਣਾ ਥੇਹੜੀ ਬਟ ਤੀਰਥ ਦੀ ਸਾਖੀ 
(ਪਾ$ ੧੦ - ੧੨੬) ਕਾਲ ਝਰਾਣੀ ਸੰਗਤ ਨੂੰ ਉਪਦੇਸ਼ ਛੱਤੇਆਣੇ ਮਾਯਾ ਵੰਡੀ 
ਕਾਂ ਦਾ ਉਧਾਰ 


(ਪਾ੧ ੧੦ - ੧੨੭) 


(ਪਾ ੧੦ - ੧੨੮) 


(ਪਾ੪ ੧੦ - ੧੨੯) 


(ਪਾ੩ ੧੦ - ੧੩੦) 


(ਪਾ ੧੦ - ੧੩੧) 


(ਪਾ ੧੦ - ੧੩੨) 


1 ਦਰ 


(ਪਾ੩ ੧੦ - ੧੨੪) 


(ਪਾ੪ ੧੦ - ੧੩੫) 


(ਪਾ੧ ੧੦ - ੧੩੬) ਭਾਈ ਦਿਆਲੇ ਤੇ ਗੋਦੜੀਏ ਸਾਧ ਦੀ ਤੇ ਬਠਿੰਡੇ ਦੇਉ ਦੀ ਕਥਾ 
ਬਠਿੰਡਾ, ਕਾਣਾ ਦੇਉ 
(ਪਾ ੧੦ - ੧੩੭) ਮਾਈ ਭਾਗੋ ਤੇ ਸਸੀ ਦੀ ਸਾਖੀ 
ਮਾਤਾ ਭਾਗੋ ਵਿਦੇਹ 
ਸੱਸੀ ਦਾ ਗੀਤ 
(ਪਾ੩ ੧੦ - ੧੩੮) ਦਮਦਮੇ ਆਏ, ਸੂਬੇ ਦਾ ਪਰਵਾਨਾ ਆਯਾ 
(ਪਾ੧ ੧੦ - ੧੩੯) ਕੜਾਹ ਲੁਟਾਇਆ, ਸੰਗਤ ਨੂੰ ਜੰਗ ਸਿਖਾਯਾ 
(ਪਾ੧ ੧੦ - ੧੪੦) ਮੀਂਹ ਬਰਸਾਯਾ, ਤਪ ਹਟਾਯਾ ਵਜ਼ੀਦੇ ਦਾ ਪਰਵਾਨਾ 
(ਪਾ੩ ੧੦ - ੧੪੧) ਮੂਲੇ ਦੀ ਤੇ ਝੂਲਨ ਸਿੰਘ ਦੀ ਸਾਖੀ 
(ਪਾ੧ ੧੦ - ੧੪੨) ਗੁਰੂ ਸਰ, ਲਿੱਖਣ ਸਰ 
(ਪਾ੧ ੧੦ - ੧੪੨) ਡੱਲਾ ਸਿੰਘ ਸਜਣਾ, ਟਾਲੀ ਦੀ ਤੇ ਕਬੀਰ ਜੀ ਦੀ ਸਾਖੀ 
(ਪਾ$ ੧੦ - ੧੪੪) ਰਾਮੇ, ਤਿਲੋਕੇ ਦੀ ਸਾਖੀ ਮਾਲਵੇ ਦੇ ਨੰਬਰਦਾਰ ਕਪੂਰੇ ਦਾ ਮਾਰਨਾ 
ਸਾਹਿਬਜ਼ਾਦਿਆਂ ਦੇ ਸੰਸਕਾਰ ਦੀ ਸਾਖੀ 
ਕਪੂਰੇ ਨੂੰ ਸਰਾਪ ਵਾਲਾ ਬਚਨ ਸੱਚ ਹੋਇਆ 
(ਪਾ੪ ੧੦ - ੧੪੫) ਸ੍ਰੀ ਗੁਰੂ ਗੁੰਥ ਸਾਹਿਬ ਦੀ ਰਚਨਾ, ਔਰੰਗਜ਼ੇਬ ਦਾ ਮੁਰਾਸਲਾ 
ਗੁਰੂ ਗੁੰਥ ਸਾਹਿਬ ਜੀ ਦੀ ਪੁਨਰ ਸਿਰਜਨਾ 
ਔਰੰਗਜ਼ੇਬ ਦਾ ਗੁਰੂ ਜੀ ਅਤੇ ਸੂਬਿਆਂ ਵੱਲ ਮੁਰਾਸਲਾ 
ਦੱਖਣ ਦੇਸ਼ ਦੀ ਤਿਆਰੀ 
(ਪਾ੧ ੧੦ - ੧੪੬) ਮਾਈਆਂ ਦਾ ਦਿੱਲੀ ਜਾਣਾ, ਭਗੌੜ ਸਾਧ ਸਿੱਖ ਤੇ ਭਰੋਸੇ ਦੀ ਕਥਾ 
ਅਭੈ ਸਿੰਘ, ਦਰਬਾਰੀ, ਸੱਧੂ, ਬੁੱਧੂ, ਡੱਲਾ ਆਦਿ ਨੇ ਇੱਕ ਇੱਕ ਕਰ ਕੇ ਖਿਸਕਣਾ 
(ਪਾ$ ੧੦ - ੧੪੭) ਦੱਖਣ ਦੇਸ ਦੀ ਜਾਤ੍ਹਾ, ਕਬੂਤ੍ਰਾ ਦੀ ਪੰਡਤ ਦੀ ਕਥਾ 
ਕਬੂਤਰ ਮਾਰਨ ਜੀਵਾਲਣ ਦੀ ਕਥਾ 
ਕਿਸ਼ਨ ਲਾਲ ਜੋਤਸ਼ੀ 
(ਪਾ੧ ੧੦ - ੧੪੮) ਰਾਮ ਸਿੰਘ ਦੀ ਕਥਾ, ਅਜਮੇਰ, ਨਰੈਣੇ ਜਾਣਾ, ਦਾਦੂ ਪੰਥੀ ਸਾਧੂ 
ਰਾਮ ਸਿੰਘ ਨੇ ਗੁਰੂ ਕੀ ਆਣ ਉਲੰਘਣੀ 
ਭਾਈ ਧਰਮ ਸਿੰਘ ਪਰਮ ਸਿੰਘ ਤੇ ਬਖਸ਼ਿਸ਼ 
ਜੈਤਰਾਮ ਦਾਦੂਪੰਥੀ 
(ਪਾ੩ ੧੦ - ੧੪੯) ਔਰੰਗਜ਼ੇਬ ਦਾ ਮਰਨਾਂ, ਬਘੌਰ ਦੇ ਰਾਣੇ ਦਾ ਪ੍ਰਸੰਗ 
ਔਰੰਗੇ ਦੀ ਮੋਤ 
(ਪਾ੩ ੧੦ - ੧੫੮੦) । ਨੰਦ ਲਾਲ ਦਾ ਗੁਰਾਂ ਪਾਸ ਆਵਣਾ ਤੇ ਜੰਗ ਦੀ ਤਿਆਰੀ, ਬਹਾਦਰ ਸ਼ਾਹ 
ਦੀ ਫਤੇ 
ਬਹਾਦਰ ਸ਼ਾਹ ਨੇ ਇਕਰਾਰਨਾਮਾ ਲਿਖ ਕੇ ਭੇਜਿਆ 
ਬਹਾਦਰ ਸ਼ਾਹ ਦੀ ਜਿੱਤ 
(ਪਾ ੧੦ - ੧੫੧) ਗੁਰੂ ਜੀ ਦਾ ਦਿੱਲੀ ਪਹੁੰਚਣਾਂ ਬਾਦਸ਼ਾਹ ਨਾਲ ਝਗੜਾ ਹੋਣਾ 
ਗੁਰੂ ਜੀ ਨੇ ੧੭ ਪਾਪੀਆਂ ਦੀ ਫਰਦ ਬਹਾਦਰ ਸ਼ਾਹ ਨੂੰ ਦਿੱਤੀ 
ਬਹਾਦਰ ਸ਼ਾਹ ਨੇ ਮੁੱਕਰਨਾ 
(ਪਾ੧ ੧੦ - ੧੫੨) ਦਿੱਲੀਓਂ ਮਥਰਾ, ਆਗਰੇ ਜਾਣਾ ਤੇ ਖ਼ਾਨ ਖ਼ਾਨਾਂ ਨੂੰ ਗਿਆਨ 
(ਪਾ੩ ੧੦ - ੧੫੩) ਸ਼ਾਹੀ ਦਰਬਾਰ ਸੰਗਤਾਂ ਨੂੰ ਸਾਂਝਾ ਉਪਦੇਸ਼ 
ਸਤੀ ਪ੍ਰਥਾ ਦਾ ਵਿਰੋਧ 
(ਪਾ੩ ੧੦ - ੧੫੪) ਕੇਸ ਰੱਖਣੇ, ਉਪਦੇਸ਼, ਇਬਰਾਹੀਮ ਦੀ, ਪਰਸਰਾਮ ਦੀ ਕਥਾ 


ਪੈਗ਼ੈਬਰ ਇਬਰਾਹੀਮ ਦੀ ਸਾਖੀ 
ਪਰਸਰਾਮ ਦੀ ਸਾਖੀ 


(ਪਾ$ ੧੦ - ੧੫੫) 


ਕਾਜ਼ੀ, ਬਾਦਸ਼ਾਹ, ਕੰਨਯਾਂ ਦੀ ਸਾਖੀ ਦੱਖਣ ਦੇਸ ਦਾ ਦੌਰਾ, ਬੁਰਾਹਨ 


ਪਹੁਚਣਾ 
ਸੱਯਦ ਨੇ ਕਰਾਮਾਤ ਦੇਖਣ ਲਈ ਜ਼ਿਦ ਕਰਨੀ 
ਗੁਰੂ ਜੀ ਨੇ ਨਬੀ ਬਖਸ਼ ਨੂੰ ਤੀਰ ਅੰਦਾਜ਼ੀ ਦਾ ਇੱਕ ਹੱਥ ਦੱਸਿਆ 
ਭਾਈ ਰੋਸ਼ਨ ਸਿੰਘ ਨੇ ਤਲਵਾਰ ਨਾਲ ਸ਼ੇਰ ਮਾਰਨਾ 


(ਪਾ੩ ੧੦ - ੧੫੬) 


ਜੈਤ ਰਾਮ, ਜੀਵਣ ਦਾਸ ਦਾ ਮਿਲਾਪ, ਨਾਦੇੜ ਜਾਣਾ ਬੰਦੇ ਦਾ ਮੇਲ 
ਜੈਤਰਾਮ ਅਤੇ ਜੀਵਣ ਦਾਸ ਨੇ ਆਪਣੀ ਹੱਡਬੀਤੀ ਦੱਸਣੀ 
ਗੁਰੂ ਜੀ ਮਾਧੋਦਾਸ ਬੈਰਾਗੀ ਦੇ ਡੇਰੇ ਪਹੁੰਚੇ 
ਮਾਧੋ ਦਾਸ ਬੰਦਾ ਸਿੰਘ ਬਣਿਆ 


(ਪਾ੩ ੧੦ - ੧੫੭) 


ਬੰਦੇ ਦੀ ਲੁੱਟ ਮਾਰ 
ਸਮਾਣੇ ਦਾ ਮਲੀਆਮੇਟ 
ਸਢੌਰੇ ਪਰ ਚੜ੍ਹਾਈ 


(ਪਾ੪ ੧੦ - ੧੫੮) 


ਦੀ ਸਾਖੀ 
ਨਗੀਨਾ ਘਾਟ 
ਹੀਰਾ ਘਾਟ 
ਗੁਲ ਖਾਂ ਅਤੇ ਅਤਾਉਲਾ ਖਾਂ ਦੀ ਨੇੜਤਾ 


(ਪਾ੩ ੧੦ - ੧੫੯) 


ਸ੍ਰੀ ਸਾਹਿਬ ਦੇਵਾਂ ਨੂੰ ਤੋਰਨਾ ਤੇ ਦਸਮ ਗੁਰੂ ਜੀ ਦੇ ਚਲਾਣੇ ਦੀ ਤਯਾਰੀ 


ਗੁਲ ਖਾਂ ਨੇ ਗੁਰੂ ਜੀ ਉੱਤੇ ਵਾਰ ਕਰਨਾ 


(ਪਾ੩ ੧੦ - ੧੬੦) 


(ਪਾ੩ ੧੦ - ੧੬੧) 


[1] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਥਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ (ਪਾ੩ ੧੦) 


ਗੁਰੂ ਜੀ ਦੇ ਅਵਤਾਰ ਦਾ ਕਾਰਣ 

ਦਸਮ ਪਾਤਸ਼ਾਹ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਜੀਵਨ ਚਰਿੱਤਰ ਲਿਖਣ ਤੋਂ ਪੈਹਲੇ ਏਨ੍ਹਾਂ ਦੇ ਪਿਛਲੇ 
ਜਨਮ ਦੀ ਕਥਾ ਵਰਣਨ ਕਰਨੀ ਅਵੱਸ਼ਯਕ ਸਮਝ ਕੇ ਕਥਨ ਕਰਦੇ ਹਾਂ। 

ਇਹ ਗੱਲ ਸਾਰੇ ਵਿਦ੍ਰਾਨ ਚੰਗੀ ਤਰ੍ਹਾਂ ਜਾਣਦੇ ਹਨ ਕਿ ਸ਼ਾਸਤ੍ਰਾਂ ਆਦਿ ਵਿੱਚ ਭੀ ਖੋਲ੍ਹ ਕੇ ਲਿਖਯਾ ਹੈ ਕਿ 
ਜਦ ਸੰਸਾਰ ਵਿੱਚ ਅਪਾਰ ਪਾਪੀ ਨਿਰਦਈ, ਕਰੂਰ ਦ੍ਰਿਸ਼ਟੀ, ਅਧਰਮੀ, ਰਾਖਸ਼ ਬੁਧੀ, ਚੋਰ 
ਯਾਰ, ਕਾਮੀ, ਕ੍ਰੋਧੀ ਵਧ ਜਾਂਦੇ ਹਨ ਤੇ ਹਾਕਮ ਵੱਡੇ ਛੋਟੇ ਸਭ ਅਨਯਾਈ, ਪੂਜਾ ਨੂੰ ਪੀੜਨ 
ਵਾਲੇ ਜ਼ਾਲਮ ਹੋ ਜਾਂਦੇ ਹਨ, ਧਰਮ ਸੰਬੰਧੀ ਕਰਮ ਛੱਡ ਕੇ ਅਧਰਮ ਦੇ ਵਿਹਾਰਾਂ ਵਿੱਚ ਮਦਾਂਧ 
ਹੋਏ ਪ੍ਰਜਾ ਦੀ ਪੁਕਾਰ ਨਹੀਂ ਸੁਣਦੇ, ਅਤੇ ਜਿਨ੍ਹਾਂ ਨਿਯਮਾਂ ਪੁਰ ਈਸ਼ੂਰ ਨੇ ਜਗਤ ਰਚਨਾਂ 
ਤਦ ਸਰਬ ਸ਼ਕਤੀਵਾਨ ਸਰਬੱਗਜ ਈਸ਼ੂਰ ਜਗਤ ਕਰਤਾ ਉਨ੍ਹਾਂ ਨਿਯਮਾਂ ਨੂੰ ਮੁੜ ਪੁਗਟ ਕਰਨ 
ਵਾਸਤੇ ਕਿਸੇ ਨਾ ਕਿਸੇ ਰੂਪ ਵਿੱਚ ਆਪ ਪ੍ਰਗਟ ਹੁੰਦਾ ਹੈ ਯਾ ਆਪਣੇ ਪਰਮ ਪਯਾਰੇ 
ਸੱਤਪੁਰਖਾਂ ਵਿੱਚੋਂ ਕਿਸੇ ਇੱਕ ਨੂੰ ਅਧਿਕ ਸ਼ਕਤੀ ਦੇ ਕੇ ਭੇਜ ਦਿੰਦਾ ਹੈ। ਓਸੇ ਨੂੰ ਅਵਤਾਰ 
ਆਖੀਦਾ ਹੈ। ਏਹ ਗੱਲ ਸਾਰੇ ਮਜ਼੍ਹਬਾਂ ਵਾਲੇ ਮੰਨਦੇ ਹਨ ਕਿ ਕਸ਼ਟ ਗ੍ਰਸਤ ਪਰਜਾ ਦੀ ਰਖਯਾ 
ਲਈ ਵਾਹਿਗੁਰੂ ਆਪਣਾ ਖ਼ਾਸ ਬੰਦਾ ਭੇਜਦਾ ਹੈ। ਹੁਣ ਜਦ ਪਰਮ ਪਵਿੱਤਰ ਭਾਰਤ ਵਰਸ਼ ਵਿੱਚ 
ਮਲੇਛ ਬੰਸ ਮੁਸਲਮਾਨਾਂ ਨੇ ਬਾਦਸ਼ਾਹ ਹੋ ਕੇ ਅਤੀ ਜ਼ੋਰ ਜ਼ੁਲਮ ਕਰਨੇ ਅਰੰਭ ਦਿੱਤੇ (ਜਿਨ੍ਹਾਂ ਦੇ 
ਲਿਖਣ ਤੋ' ਲਿੱਖਣ ਅੱਥਰੂ ਵਹਾਉਂਦੀ ਹੈ ਤੇ ਉਨ੍ਹਾਂ ਦਾ ਨਮੂਨਾ ਦੇਖਣਾ ਹੋਵੇ ਤਾਂ ਏਸੇ ਤਵਾਰੀਖ 
ਦਾ ਪਹਿਲਾ ਨੰਬਰ ਦੇਖੋ) ਭਾਵੇਂ ਪਹਿਲੇ ਭੀ ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਆਦਿ ਤੋਂ ਨੌਵੇਂ 
ਗੁਰੂਆਂ ਨੇ ਆਪਣੀ ਬਾਣੀ ਦੀ ਸ਼ਕਤੀ ਨਾਲ ਧਰਮ ਦਾ ਉਪਦੇਸ਼ ਦ੍ਰਿੜ੍ਹਾ ਕੇ ਬੇਅੰਤ ਲੋਕਾਂ ਨੂੰ 
ਪ੍ਰਮੇਸ਼ੂਰ ਦੇ ਭਜਨ ਭਗਤੀ ਵਿੱਚ ਤੱਤਪਰ ਸੁਧਾਰ ਕਰ ਛੱਡਿਆ ਸੀ, ਪ੍ਰੰਤੂ ਕਾਲਨੌਮੀ ਰਾਖਸ਼ 
ਔਰੰਗੇ ਪਾਪੀ ਦੇ ਪੇ੍‌ਰੇ ਹੋਏ ਜੋ ਬੇਅੰਤ ਮਲੇਛ ਮੁਸਲਮਾਨੀ ਮਤ ਤੋ ਬਿਨਾਂ ਸਾਰੇ ਮਤਾਂ ਦਾ ਆਮ 
ਕਰ ਕੇ ਤੇ ਹਿੰਦਵਾਇਣ ਦਾ ਮਲੀਆਮੇਟ ਕਰਨ ਲਈ ਖ਼ਾਸ ਕਰ ਕੇ ਲੱਕ ਬੰਨ੍ਹ ਰਹੇ ਸੇ, 
ਓਹਨਾਂ ਦੇ ਕਰੂਰ ਸੁਭਾਵ ਤੇ ਜ਼ੋਰ ਜ਼ੁਲਮ ਦੇ ਸਮੁੰਦਰ ਵਿੱਚ ਗੋਤੇ ਖਾਂਦੀ ਹਿੰਦਵਾਇਣ ਨੇ ਜਦ 
ਅਤਯੰਤ ਦੁਖੀ ਹੋ ਈਸ਼ੂਰ ਅੱਗੇ ਪੁਕਾਰ ਕੀਤੀ ਤੇ ਓਸੇ ਅੰਧਾਧੁੰਦ ਵਿੱਚ ਸਰਮੱਦ ਜੇਹੇ ਕਈ 
ਸੱਚੇ ਸੰਤ ਕਤਲ ਕੀਤੇ ਕਰਾਏ ਗਏ, ਜਿਸ ਤੋਂ ਪ੍ਰਿਥਵੀ ਦੁਖਯਾਰੀ ਹੋ ਕੰਬ ਉਠੀ ਤੇ ਦੇਵਤਿਆਂ 
ਪਾਸ ਜਾ ਪੁਕਾਰੀ। ਅੱਗੇ ਦੇਵਤੇ ਜਿਨ੍ਹਾਂ ਨੂੰ ਜੱਗਜ ਹੋਮ ਤੋਂ ਪੁਸ਼ਟੀ ਪਹੁੰਚਦੀ ਸੀ, ਸੋ ਯੱਗਯ 
ਹੋਮ ਬੰਦ ਹੋਣੇ ਕਰ ਓਹ ਭੀ ਦੁਖਯਾਰੇ ਹੋ ਰਹੇ ਸੇ। ਪ੍ਰਿਥਵੀ ਦੇ ਨਾਲ ਈਸ਼ੂਰ ਅੱਗੇ ਜਾ ਪੁਕਾਰੇ, 
ਤਾਂ ਓਸ ਸੱਚੀ ਦਰਗਾਹ ਵਿੱਚੋਂ ਹੁਕਮ ਹੋਇਆ ਕਿ ਹੁਣ ਮੈਂ ਆਪਣੇ ਪਰਮ ਪਯਾਰੇ ਦੁਸ਼ਟ 
ਦਮਨ ਤਪੱਸ੍ਹੀ ਨੂੰ ਆਪਣੀ ਸ਼ਕਤੀ ਤੇ ਪੁੱਤਰ ਪਦਵੀ ਦੇ ਕੇ ਧਰਮ ਰੱਖਿਆ ਵਾਸਤੇ ਭੇਜਾਂਗਾ। 
ਤੁਸੀਂ ਭੀ ਉਨ੍ਹਾਂ ਦੀ ਸੇਵਾ ਸਹਾਇਤਾ ਲਈ ਜਨਮ ਧਾਰੋ, ਜਿਸ ਤੋਂ ਧਰਮ ਦਾ ਪ੍ਰਚਾਰ ਤੇ ਦੁਸ਼ਟ 
ਤੁਰਕਾਂ ਦਾ ਪਰਹਾਰ ਬਹੁਤ ਸ਼ੀਘੂ ਹੋ _ਜਾਵੇਗਾ। ਈਸ਼ੂਰ ਦੀ ਏਹ ਆਗਯਾ ਪਾਲਣ ਵਾਸਤੇ 
ਅਪਾਰ ਦੇਵਤਿਆਂ ਨੇ ਜਨਮ ਧਾਰ ਸਿੱਖ ਹੋ ਦਸਮ ਗੁਰੂ ਜੀ ਦੀ ਆਗਯਾ ਪਾਲੀ। ਓਸੇ ਸਮੇਂ 
ਪੂਰਨ ਪ੍ਰਤਾਪੀ ਪੁਰਖ ਜੋ ਦੁਸ਼ਟਦਮਨ ਨਾਮ ਰਾਜਾ ਰਾਜ ਛੱਡ ਕੇ ਅਤਿ ਉਗੂ ਤਪੱਸਯਾ ਕਰ 
ਰਿਹਾ ਸੀ, ਉਸ ਨੂੰ ਅਕਾਲਪੁਰਖ ਨੇ ਆਪਣਾ ਪੁੱਤ ਥਾਪ ਕੇ ਅਠਾਰਾਂ ਸਿੱਧੀ ਆਦਿ ਦੇ ਕੇ ਸ੍ਰੀ 
ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੇ ਘਰ ਪ੍ਰਗਟ ਕਰ ਦਿੱਤਾ। 

ਗੁਰੂ ਜੀ ਦਾ ਕੁਲ ਵਰਣਨ 
ਜਿਸ ਕੁਲ ਵਿੱਚ ਕਲਗੀਧਰ ਗੁਰੂ ਗੋਬਿੰਦ ਸਿੰਘ ਜੀ ਦਾ ਅਵਤਾਰ ਹੋਯਾ ਹੈ ਓਸ ਬੰਸ ਦਾ ਵਰਣਨ ਆਪ 
ਹੀ ਦਸਮ ਗੁਰੂ ਜੀ ਨੇ ਬਚਿੱਤ੍ਰ ਨਾਟਕ ਤੇ ਮੰਗਲ ਪ੍ਰਕਾਸ਼ ਪੋਥੀ ਵਿੱਚ ਐਉ' ਲਿਖਿਆ ਹੈ ਕਿ 
ਛੱਤ੍ਰੀ ਕੁਲ ਦੇ ਸ਼ਿਰੋਮਣੀ ਮਹਾਰਾਜੇ ਰਾਮਚੰਦ ਜੀ ਦੇ ਘਰ ਸੀਤਾ ਵਿੱਚੋਂ ਦੋ ਪੁੱਤ ਲਊ, ਕੁਸ਼ੂ 
ਹੋਏ। ਲਊ ਨੇ ਲਾਹੌਰ, ਕੁਸ਼ੂ ਨੇ ਕਸੂਰ ਵਸਾਯਾ। ਅਪਣੀ ਅਪਣੀ ਰਾਜਧਾਨੀ ਬਣਾਈ। ਉਨ੍ਹਾਂ 
ਦੇ ਅਨੇਕ ਪੀੜੀ ਪਿੱਛੋਂ ਲਊ ਦੇ ਤਖ਼ਤ ਉੱਤੇ ਕਾਲਚਾਇ ਤੇ ਕੁਸ਼ੂ ਦੀ ਗੱਦੀ ਪੁਰ ਕਾਲਕੇਤ 
ਰਾਜੇ ਹੋਏ ਹਨ। ਜ਼ਰ, ਜ਼ੋਰੂ, _ ਜ਼ਮੀਨ ਏਹ ਤਿੰਨੇ ਸਾਰੇ ਪਾਪਾਂ ਦਾ ਤੇ ਉਪਾਧੀਆਂ ਦਾ ਮੂਲ ਹਨ। 
ਉਨ੍ਹਾਂ ਦੇ ਆਪਸ ਵਿੱਚ ਬਹੁਤ ਚਿਰ ਜੰਗ ਹੁੰਦੇ ਰਹੇ। ਓੜਕ ਕਾਲਰਾਇ ਨੇ ਕਾਲਕੇਤ ਨੂੰ 
ਪੰਜਾਬ ਵਿੱਚੋਂ ਕੱਢ ਛੱਡਿਆ। ਯਥਾ: 
ਲਵੀ ਸਰਬ ਜੀਤੇ ਕੁਸੀ ਸਰਬ ਹਾਰੇ ॥ ਬਚੇ ਜੇ ਬਲੀ ਪ੍ਰਾਨ ਲੈ ਕੇ ਸਿਧਾਰੇ ॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 
ਕਾਲਕੇਤ ਆਪਣੀ ਸੈਨਾ ਸਮੇਤ ਲੁੱਟਮਾਰ ਕਰਦਾ ਹੋਯਾ ਸਨੌਢ ਦੇਸ ਵਿੱਚ (ਜੋ ਆਗਰੇ ਤੋਂ ਦੱਖਣ ਪਾਸੇ 
ਅਮਰਕੋਟ ਤੱਕ ਹੈ) ਚਲਾ ਗਿਆ। ਓਥੋਂ ਦੇ ਰਾਜੇ ਨੇ ਕਾਲਕੇਤ ਨੂੰ ਅਪਣੀ ਬੇਟੀ ਦਾ ਡੋਲਾ ਦੇ 
ਕੇ ਮੇਲ ਕਰ ਲੀਤਾ। 
ਕਾਲਕੇਤ ਦੇ ਘਰ ਓਸ ਰਾਜੇ ਦੀ ਬੇਟੀ ਵਿੱਚੋਂ ਸੋਢੀ ਰਾਇ ਨਾਮ ਪੁੱਤਰ ਪੈਦਾ ਹੋਸਾ ਜਿਸ ਤੋਂ ਸੋਢੀ ਖੱਤ੍ਰੀ 
ਹਨ। ਸੋਢੀ ਰਾਇ ਦੇ ਨਾਨੇ ਨੇ ਅਪਣੇ ਹੋਰ ਪੁੱਤ੍ਰ ਨਾ ਹੋਣੇ ਕਰ ਏਸੇ ਨੂੰ ਅਪਣੇ ਰਾਜ ਦਾ 
ਮਾਲਕ ਕਰ ਦਿੱਤਾ। ਏਸ ਦੇ ਪ੍ਰਿਥੀ ਰਾਇ, ਜਗਤ ਰਾਇ ਦੋ ਪੁੱਤ ਹੋਏ। ਸੋਢੀ ਰਾਇ ਪਿਿਥੀ 
ਰਾਇ ਨੂੰ ਅਮਰ ਕੋਟ ਦਾ ਰਾਜ ਦੇ ਕੇ ਜਗਤ ਰਾਇ ਸਮੇਤ ਅਪਣੇ ਬਾਪ ਦਾ ਵੈਰ ਲੈਣ ਲਈ 
ਪੰਜਾਬ ਉੱਤੇ ਚੜ੍ਹ ਆਯਾ। ਬੜੇ ਬੜੇ ਜੰਗ ਕਰ ਕੇ ਕਾਲਰਾਇ ਦੇ ਪੋਤਰੇ ਦੇਵ ਰਾਇ ਨੂੰ ਉਸ ਦੇ 
ਕੁਟੰਬ ਸਣੇ ਮਾਰ ਕੇ ਪੰਜਾਬ ਵਿੱਚੋਂ ਕੱਢ ਛੱਡਿਆ ਤੇ ਰਾਜ ਆਪ ਸਾਂਭ ਲੀਤਾ। ਓਹ ਪੂਰਬ 
ਦੇਸ ਵਿੱਚ ਜਾ ਕੇ ਸ਼ਮਸ਼ੇਰ ਦੇ ਜ਼ੋਰ ਬਹੁਤੇ ਸਰਦਾਰ ਬਣ ਗਏ, ਜੋ ਹੁਣ ਬਾਰਾਂ ਬੰਕੀ ਨਵਾਬ 
ਗੰਜ ਦੇ ਇਰਦੇ ਗਿਰਦੇ ਠਾਕੁਰ ਸਦਾਉਂਦੇ ਹਨ। ਉਨ੍ਹਾਂ ਵਿੱਚੋਂ ਇੱਕ ਨੇ ਕਾਂਸ਼ੀ ਵਿੱਚ ਰਹਿ ਕੇ 
ਅਜੇਹੀ ਵੇਦ ਵਿੱਦਯਾ ਪੜ੍ਹੀ ਕਿ ਪੰਡਤਾਂ ਨੇ ਖ਼ੁਸ਼ੀ ਹੋ ਕੇ ਉਸ ਨੂੰ ਬੇਦੀ ਪਦਵੀ ਦੇ ਦਿੱਤੀ, ਜਿਸ 
ਕਰ ਕੇ ਓਹ ਸ਼ਾਸਤਰ ਵਿੱਦਯਾ ਦੇ ਬਲ ਨਾਲ ਸਾਰੇ ਦੇਸ਼ ਦੇ ਪੰਡਤਾਂ ਨੂੰ ਜਿੱਤਦਾ ਹੋਯਾ ਮੱਦਰ 
ਦੇਸ਼ ਵਿੱਚ (ਜਿੱਥੇ ਇਖ੍ਹਾਕ ਰਾਜੇ ਦੇ ਪ੍ਰਗਟ ਕੀਤੇ ਹੋਏ ਅੰਮ੍ਰਿਤਸਰ ਨਾਮ ਤੀਰਥ ਨੂੰ ਬੇਅੰਤ 
ਰਿਖੀ ਮੁਨੀ ਸੇਉਂ' ਰਹੇ ਸਨ) ਆ ਪਹੁੰਚਿਆ। ਤੀਰਥ ਦੀ ਮਹਿਮਾ ਦੇਖ ਕੇ ਬੜਾ ਖ਼ੁਸ਼ੀ 
ਹੋਇਆ। ਜਦ ਉਸ ਨੇ ਬੇਦਾਂ ਦੀਆਂ ਰਿਚਾ ਸਾਂਗੋ ਪਾਂਗ ਸੁਰਾਂ ਭਰ ਭਰ ਕੇ ਸਾਧੂਆਂ ਨੂੰ 
ਸੁਣਾਈਆਂ, ਤਾਂ ਉਨ੍ਹਾਂ ਨੇ ਬੜੇ ਪ੍ਰੇਮ ਨਾਲ ਉਸ ਨੂੰ ਠਹਿਰਾ ਲੀਤਾ। ਓਸ ਸਮੇਂ ਦੇ ਏਥੇ 
ਬਿਆਸਾ ਤੇ ਸਕੀ ਨਦੀ ਦਾ ਸੰਗਮ ਹੋਣੇ ਕਰ ਅਤਿ ਸੁੰਦਰ ਅਸਥਾਨ ਸਾਧੂਆਂ ਕਰ ਕੇ 
ਸ਼ਸ਼ੋਭਤ ਹੋ ਰਿਹਾ ਸੀ। ਕਿਉਂਕਿ ਸੋਢੀ ਰਾਇ ਦੀ ਸੰਤਾਨ ਵਿੱਚੋਂ ਓਸ ਸਮੇਂ “ਮੁਲਕਰਾਇ? 
ਇਸ ਦੇਸ਼ ਦਾ ਰਾਜਾ ਬਹੁਤ ਧਰਮਾਤਮਾ ਸੰਤ ਸੇਵੀ ਸੀ। ਜਦ ਉਸ ਨੇ ਬੇਦੀ ਰਾਇ ਤੋਂ ਬੇਦ 
ਸੁਣੇ ਤਾਂ ਉਸ ਨੂੰ ਅਜੇਹਾ ਵੈਰਾਗ ਹੋਯਾ ਕਿ ਓਸੇ ਘੜੀ ਬੇਦੀ ਰਾਇ ਨੂੰ ਰਾਜ ਸਾਜ ਦਾ ਸੰਕਲਪ 
ਦੇ ਕੇ ਆਪ ਈਸ਼ੂਰ ਭਗਤੀ ਕਰਨ ਵਾਸਤੇ ਤਪੋ ਬਨ ਵਿੱਚ ਜਾ ਰਿਹਾ। 
ਰਾਜ ਸਾਜ ਲੈਣ ਦੇ ਸਮੇਂ ਬੇਦੀ ਨੇ ਬਚਨ ਕੀਤਾ ਜਿਕੂੰ ਤੁਸਾਂ ਤਿੰਨ ਵੇਦ ਸੁਣ ਕੇ ਮੈਨੂੰ ਰਾਜ ਗੱਦੀ ਦਿੱਤੀ 
ਹੈ, ਇਕੂੰ ਮੇਰੀ ਸੰਤਾਨ ਅਪਣੀ ਰਾਜ ਜੋਗ ਦੀ ਗੱਦੀ ਤੀਜੀ ਪੀੜੀ ਤੇਰੀ ਸੰਤਾਨ ਨੂੰ ਦੇਵੇਗੀ। 
ਰਿ ਮੋਤਾ ੨, ਅਨੰਤਾ ੩, ਵੜ 9 
ਕਿਸ਼ਨ ਕੁਵਰ ੫, ਹਰੀਰਾਮ ੬, ਠਾਕਰ ਦਾਸ ੭, ਹਰਿਦਾਸ ੮, ਆਦਿਕ ਬਹੁਤ ਉੱਘੇ ਹੋਏ 
ਹਨ। ਸੋ ਗੁਰੂ ਨਾਨਕ ਜੀ ਤੋਂ ਤੀਜੀ ਪੀੜ੍ਹੀ ਗੁਰੂ ਅਮਰਦਾਸ ਜੀ ਨੇ ਹਰਿਦਾਸ ਨਾਮ ਸੋਢੀ ਦੇ 


`ਏਹ ਪੋਥੀ ਹਰਨਪੁਰੀਏ ਸੋਢੀ ਗੁਰਬਚਨ ਸਿੰਘ ਦੇ ਘਰ ਮੈਂ ਭੀ ਦੇਖੀ ਹੈ। 

ਪੁੱਤ ਗੁਰੂ ਰਾਮਦਾਸ ਜੀ ਨੂੰ ਰਾਜ ਜੋਗ ਗੱਦੀ ਦੇ ਕੇ ਬੇਦੀ ਰਾਇ ਦਾ ਬਚਨ ਪੂਰਾ ਕੀਤਾ। ਗੁਰੂ 
ਰਾਮਦਾਸ ਜੀ ਤੋਂ ਪੰਜਵੀਂ ਪੀੜ੍ਹੀ ਗੁਰੂ ਗੋਬਿੰਦ ਸਿੰਘ ਜੀ ਕਲਗੀਧਰ ਹੋਏ ਹਨ। 

ਗੁਰੂ ਜੀ ਦੇ ਪੂਰਬ ਜਨਮ ਦੀ ਕਥਾ 
ਆਪਦਾ ਪਿਛਲੇ ਜਨਮ ਦਾ ਨਾ ਦੁਸ਼ਟ ਦਮਨ ਵਖਯਾਤ ਹੈ। ਆਪ ਨੇ ਭਾਰੀ ਤਪ ਕੀਤਾ। ਤਪੱਸ੍ਯਾ 
ਕਰਦੇ ਹੋਏ ਪਹਿਲੇ ਤਾਂ ਕੰਦ, ਫਲ, ਫੂਲ, ਸਾਗ ਭਾਜੀ ਛਕਦੇ ਰਹੇ। ਫੇਰ ਢੇਰ ਚਿਰ ਨਿਰੇ 
ਜਲ ਪੁਰ ਹੀ ਗ਼ੁਜ਼ਾਰਾ ਕੀਤਾ। ਓੜਕ ਸੀਤਲੀ ਕੁੰਭਕ ਅਜੇਹੀ ਸਾਧੀ, ਕਿ ਪੌਣ ਅਹਾਰੀ ਹੋ 
ਬੈਠੇ। ਕਦੇ ਇੱਕ ਚਰਨ ਦੇ ਭਾਰ ਸਰੂ ਦੀ ਤਰ੍ਹਾਂ ਖੜੇ ਰਹਿੰਦੇ। ਕਦੇ ਕਪਾਲੀ ਆਸਨ ਕਰ ਕੇ 
ਡਿੱਥ ਵਾਂਡੂੰ ਅਭੋਲ ਰਹਿੰਦੇ। ਕਈ ਕਈ ਵਰ੍ਹੇ ਸਮਾਧੀ ਲਾ ਰੱਖਦੇ। ਦਸਮ ਦ੍ਹਾਰੇ ਬਿਤ੍ਰੀ ਚੜ੍ਹਾ ਕੇ 
ਅਨਹਦ ਸ਼ਬਦ ਦੀ ਧੁਨਕਾਰ ਤੇ ਦੀਪ ਸਿਖਾਵਤ ਜੋਤ ਦਾ ਨਜ਼ਾਰਾ ਪਏ ਲੈਂਦੇ। ਉਸ ਦੀ 
ਸਮਤਾ ਬ੍ਰਿਤੀ ਦੇ ਪ੍ਰਤਾਪ ਕਰ ਕੇ ਓਸ ਬਣ ਦੇ ਰਹਿਣ ਵਾਲੇ ਪਸ਼ੂ ਪੰਛੀ ਭੀ ਬਾਰਾਂ ਬਾਰਾਂ ਕੋਹ 
ਤਾਈਂ ਐਸੇ ਨਿਰਵਿਕਾਰ ਨਿਰਵੈਰ ਹੋ ਰਹੇ ਸੇ ਜੋ ਬਪਘਿਆੜ, ਹਰਣ, ਸਸੇ, ਸਰਪ, ਮੋਰ, 
ਚਕੋਰ, ਚਿੜੀਆਂ, ਬਾਜ਼, ਸ਼ੇਰ, ਬੱਕਰੀਆਂ ਸਭ ਕੱਠੇ ਪਏ ਵਿਚਰਦੇ। ਕੋਈ ਕਿਸੇ ਵੱਲ ਕੌੜੀ 
ਅੱਖ ਕਰ ਕੇ ਨਹੀਂ ਤੱਕ ਸਕਦਾ ਸੀ। ਏਸੇ ਕਰ ਕੇ ਵੱਡੇ ਵੱਡੇ ਰਿਖੀ ਮੁਨੀ ਸਿੱਧ ਜੋਗੀਸ਼ਰ 

ਓਸ ਦਾ ਦਰਸ਼ਨ ਤੇ ਸਤਸੰਗ ਕਰਨ ਲਈ ਓਥੇ ਆ ਗਏ ਸਨ। 
ਯੱਦਪਿ ਦੁਸ਼ਟ ਦਮਨ ਨੇ ਤਾਂ ਤ੍ਰਿਲੋਕੀ ਦੇ ਵਿਸ਼ੇ ਭੋਗ ਸੱਚਮੁੱਚ ਕਾਕ ਵਿਸ਼ਟਾ ਸਮ ਜਾਣ ਕੇ ਤਯਾਗ ਰੱਖੇ 
ਸੀ। ਉਸ ਦਾ ਜਤ ਸਤ ਭੰਨਣ ਵਾਸਤੇ ਪਹਿਲੇ ਤਾਂ ਕਾਮਦੇਵ ਨੇ ਓਸ ਬਨ ਵਿੱਚ ਆ ਕੇ ਬਸੰਤ 
ਰਿਤੂ ਦਾ ਰੰਗ ਖਿੜਾਯਾ। ਮੇਘ ਫੁਹਾਰੇ ਬਰਸਣ ਲੱਗੇ, ਮੰਦ ਸੁਗੰਧ ਸੀਤਲ ਪੌਣ ਚੱਲੀ। 
ਕੋਕਲਾਂ, ਪਪੀਹੇ, ਮੋਰ ਚਕੋਰ ਆਦਿ ਕਈ ਪੰਛੀਆਂ ਨੇ ਕਾਮ ਚੇਸਟਾ ਤੇ ਮਨੋਹਰ ਧੁਨੀ ਕਰ 
ਕਰ ਤਪੱਸੀ ਦੇ ਮਨ ਨੂੰ ਚਲਾਇਮਾਨ ਕਰਨਾ ਚਾਹਿਆ ਤੇ ਅਪੱਛਰਾਂ ਦੇ ਏਧਰ ਓਧਰ ਵਿਚਰਨੇ 
ਕਰ ਭੂਖਨਾ ਦੀ ਮਧਰ ਮਧਰ ਧੁਨੀ ਅਜੇਹੀ ਸੁਹਾਉਣੀ ਛਬ ਦੇ ਰਹੀ ਸੀ ਜਾਣੋਂ ਸੱਚਮੁਚ ਕਾਮ 
ਦੇਵ ਹੀ ਨਗਾਰੇ ਵਜਾ ਕੇ ਗੱਜਦਾ ਹੋਯਾ ਦੁਸ਼ਟਦਮਨ ਨੂੰ ਬਿਜੈ ਕਰਨੇ ਆਯਾ ਹੈ। ਮੋਹਨ, 
ਤਾਪਨ, ਉਚਾਟਨ, ਉਨਮਾਦਨ, ਵਸੀਕਰਨ ਏਹ ਬਾਣ ਭੀ ਕਾਮਦੇਵ ਨੇ ਚਲਾਏ ਪਰ 
ਦੁਸ਼ਟਦਮਨ ਨੂੰ ਕੋਈ ਨਾ ਚੁਭਿਆ ਅਡੋਲ ਬੈਠਾ ਰਿਹਾ। ਅਪੱਛਰਾਂ ਨੇ ਭੀ ਨ੍ਰਿਤ ਕਰ ਕਰ 
ਮਧਰ ਮਧਰ ਸੁਰੀਲੀ ਤੇ ਰਸੀਲੀ ਅਵਾਜ਼ ਨਾਲ ਬਥੇਰੇ ਠੁਮਰੀਆਂ, ਟੱਪੇ ਰਸਕ ਗਾਏ ਤੇ ਹਾਵ 
ਭਾਵ ਵਿਖਾਏ ਤੇ ਤ੍ਰਿੱਛੇ ਨੇਤ੍ਰਾਂ ਦੇ ਕਟਾਖਯ ਰੂਪੀ ਬਾਨ ਵਾਹੇ। ਪਰ ਦੁਸ਼ਟ ਦਮਨ ਪੁਰ ਕੋਈ 
ਸਫ਼ਲ ਨਾ ਹੋਇਆ, ਤਦ ਮਾਫ਼ੀ ਮੰਗੀ। ਤਪੱਸੀ ਨੇ ਆਖਿਆ, “ਹੇ ਕਲਜੁਗ ! ਜਦ ਤੂੰ 
ਛੱਡੀਏ? ਵਰ ਸਰਾਪ ਦੇਣਾ ਬੁਹਮ ਗਿਆਨੀ ਦਾ ਧਰਮ ਨਹੀਂ।” ਏਹ ਬਚਨ ਸੁਣ ਕਲਜੁਗ ਤੇ 
ਦੇਵਤਾ ਸਭ ਅਤਯੰਤ ਪ੍ਰਸੰਨ ਹੋਏ। ਏਸੇ ਗਲੋਂ ਕਲਜੁਗ ਨੇ ਖ਼ੁਸ਼ੀ ਹੋ ਓਸ ਜੰਗਲ ਵਿੱਚ ਸਰਬ 
ਪ੍ਰਕਾਰ ਦੇ ਮੇਵੇ, ਫਲ, ਫੂਲ, ਕੰਦਮੂਲ ਅਜੇਹੇ ਸ੍ਰਾਦੀਕ ਪ੍ਰਗਟ ਕਰ ਦਿੱਤੇ ਕਿ ਜਿਨ੍ਹਾਂ ਤੋਂ ਬਾਰਾਂ 
ਮਹੀਨੇ ਰਿਖੀਆਂ ਨੂੰ ਮੌਜ ਲੱਗੀ ਰਹੇ। ਦੁਸ਼ਟ ਦਮਨ ਦੀ ਬ੍ਰਿਤੀ ਅਕਾਲ ਪੁਰਖ ਦੇ ਚਰਨਾਂ ਵਿੱਚ 
ਅਜੇਹੀ ਲੱਗੀ ਜੋ ਦੂਜਾ ਭਾਵ ਉੱਕਾ ਹੀ ਉਡ ਗਿਆ ਅਰਥਾਤ ਧਯਾਤਾ ਧਯਾਨ ਧੇਯ, ਗਿਆਤਾ 

ਗਯਾਨ ਗੇਯ ਆਦਿਕ ਤ੍ਰਿਕੁਟੀ ਦਾ ਖੋਜ ਭੀ ਨਾ ਰਿਹਾ। ਯਥਾ: 

ਇਹ ਬਿਧਿ ਕਰਤ ਤਪਸਿਆ ਭਯੋ ॥ ਦੂ ਤੇ ਏਕ ਰੂਪ ਹੂੈ ਗਯੋ ॥ 

(ਸ੍ਰੀ ਦਸਮ ਗੁੰਥ - ਬਚਿਤ੍ਰ ਨਾਟਕ) 
ਜੀਕੂੰ ਸਮੁੰਦੂ ਵਿੱਚ ਲੂਣ ਦਾ ਡਲਾ ਪ੍ਰਵੇਸ਼ ਹੋ ਕੇ ਸਮੁੰਦੂ ਦਾ ਰੂਪ, ਤੇ ਅਕਾਸ਼ ਵਿੱਚ ਧੂਆਂ ਜਾ ਕੇ ਅਕਾਸ਼ 
ਹੋ ਜਾਂਦਾ ਹੈ ਤਿਉਂ ਅਕਾਲ ਪੁਰਖ ਦਾ ਅਨੰਨਯ ਉਪਾਸ਼ਕ ਦੁਸ਼ਟ ਦਮਨ ਅਕਾਲ ਪੁਰਖ ਦਾ 
ਰੂਪ ਬਣ ਗਿਆ। ਜਿਉਂ ਪਾਤਸ਼ਾਹ ਆਪਣੇ ਪ੍ਰਧਾਨ ਮੰਤ੍ਰੀ ਨੂੰ ਆਪਣੇ ਜੇਹੀ ਤਾਕਤ ਬਖ਼ਸ਼ ਕੇ 
ਮੁਹਿੰਮ ਸਰ ਕਰਨ ਭੇਜ ਦਿੰਦਾ ਹੈ, ਤਿਉਂ ਅਕਾਲ ਪੁਰਖ ਨੇ ਅਪਣੇ ਨਾਲ ਅਭੇਦਵਰਤੀ 
ਦੁਸ਼ਟ ਦਮਨ ਨੂੰ ਆਪਣੀ ਸੰਪੂਰਨ ਸ਼ਕਤੀ ਅਰ ਪੁੱਤਰ ਪਦਵੀ ਦੇ ਕੇ ਦੁਸ਼ਟਾਂ ਨੂੰ ਦੰਡ ਦੇਣ ਲਈ 
ਤੇ ਧਰਮ ਦੀ ਰੱਖਯਾ ਕਰਨ ਵਾਸਤੇ ਜਗਤ ਵਿੱਚ ਭੇਜ ਦਿੱਤਾ। ਤਾਂ ਹੀ ਉਨ੍ਹਾਂ ਨੇ ਪ੍ਰਿਥੀ ਮੰਡਲ 

ਵਿੱਚ ਆ ਅਜੇਹੇ ਧਰਮ ਦਾ ਪ੍ਰਚਾਰ ਕੀਤਾ ਅਤੇ ਖਾਲਸਾ ਪੰਥ ਰਚਿਆ, ਜਿਸ ਤੋਂ ਹਿੰਦੂ ਧਰਮ 
ਦਾ ਬੇੜਾ (ਜੋ ਤੁਰਕਾਂ ਦੇ ਜ਼ੁਲਮ ਰੂਪੀ ਸਮੁੰਦਰ ਵਿੱਚ ਗੋਤੇ ਖਾ ਰਿਹਾ ਸੀ) ਬਿਨਾਂ ਖਟਕੇ ਸ੍ਰੀ 
ਸਾਹਿਬ (ਤਲਵਾਰ) ਦੇ ਜ਼ੋਰ ਕਿਨਾਰੇ ਲਾ ਦਿਖਾਯਾ। ਏਹ ਸਾਰੀ ਕਥਾ ਦਸਮ ਪਾਤਸ਼ਾਹ ਸ੍ਰੀ 
ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੀ ਕ੍ਰਿਤ ਬਚਿੱਤ੍ਰ ਨਾਟਕ ਪੋਥੀ ਦੇ ਛੇਵੇਂ ਅਧਯਾਇ ਵਿੱਚ ਭਲੀ 
ਪ੍ਰਕਾਰ ਖੋਲ੍ਹ ਕੇ ਐਉੱ ਲਿਖੀ ਹੈ ਯਥਾ: 
ਅਬ ਮੈ ਅਪਨੀ ਕਥਾ ਬਖਾਨੋਂ ॥ ਤਪ ਸਾਧਤ ਜਿਹ ਬਿਧਿ ਮੁਹਿ ਆਨੋ ॥ 
ਹੇਮ ਕੁੰਟ ਪਰਬਤ ਹੈ ਜਹਾਂ ॥ ਸਪਤ ਸਿੰਗ ਸੋਭਿਤ ਹੈ ਤਹਾਂ ॥੧॥ 
ਸਪਤਸਿੰਗ ਤਿਹ ਨਾਮੁ ਕਹਾਵਾ ॥ ਪੰਡੂ ਰਾਜ ਜਹ ਜੋਗੁ ਕਮਾਵਾ ॥ 
ਤਹ ਹਮ ਅਧਿਕ ਤਪਸਿਆ ਸਾਧੀ ॥ ਮਹਾਕਾਲ ਕਾਲਕਾ ਅਰਾਧੀ ॥੨॥ 
ਇਹ ਬਿਧਿ ਕਰਤ ਤਪਸਿਆ ਭਯੋ ॥ ਦੂ ਤੇ ਏਕ ਰੂਪ ਹੂੈ ਗਯੋ ॥ 
ਤਾਤ ਮਾਤ ਮੁਰ ਅਲਖ ਅਰਾਧਾ ॥ ਬਹੁ ਬਿਧਿ ਜੋਗ ਸਾਧਨਾ ਸਾਧਾ ॥੩॥ 
ਤਿਨ ਜੋ ਕਰੀ ਅਲਖ ਕੀ ਸੇਵਾ ॥ ਤਾ ਤੇ ਭਏ ਪ੍ਰਸੰਨਿ ਗੁਰਦੇਵਾ ॥ 
ਤਿਨ ਪ੍ਰਭ ਜਬ ਆਇਸੁ ਮੁਹਿ ਦੀਆ ॥ ਤਬ ਹਮ ਜਨਮ ਕਲੂ ਮਹਿ ਲੀਆ ॥੪॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 
ਅਨੇਕ ਲੋਕ ਪਿੱਛਾ ਵਿਚਾਰੇ ਬਿਨਾਂ ਗੁਰੂ ਜੀ ਨੂੰ ਦੇਵੀ ਦਾ ਉਪਾਸ਼ਕ ਠਹਿਰਾਉਣ ਵਾਸਤੇ “ਮਹਾਕਾਲ 
ਕਾਲਕਾ ਅਰਾਧੀ` ਇਸ ਦਾ ਅਰਥ ਕਾਲਕਾ ਤੇ ਮਹਾਂਕਾਲ ਦੋਹਾਂ ਦੀ ਉਪਾਸ਼ਨਾ ਪੁਰ ਲਾਉਂਦੇ 
ਹਨ। ਪ੍ਰੰਤੂ “ਦੈ ਤੇ ਏਕ ਰੂਪ ਹੂ ਗਯੋ” ਏਹ ਬਚਨ ਉਨ੍ਹਾਂ ਦ੍ਰੈਤਵਾਦੀਆਂ ਦੇ ਅਰਥ ਨੂੰ ਉੱਕਾ ਹੀ 
ਮਲੀਆਮੇਟ ਕਰਦਾ ਹੈ ਕਿਉਂਕਿ ਗੁਰੂ ਸਾਹਿਬ ਜੀ ਆਖਦੇ ਹਨ ਕਿ ਮੈਂ ਔਰ ਅਕਾਲ ਦੋਵੇਂ 
ਇੱਕ ਰੂਪ ਹੋ ਗਏ। ਜੇ ਕਾਲਕਾ ਭੀ ਦੂਜੀ ਅਰਾਧੀ ਹੁੰਦੀ ਤਾਂ “ਤ੍ਰੈ ਤੇ ਏਕ ਰੂਪ ਹੁਇ ਗਏ” 
ਐਉਂ ਲਿਖਦੇ। ਨਾਲ ਦੋਹ ਪੁਰਖਾਂ ਨਾਲ ਪਤੀ ਭਾਵ ਦੀ ਪ੍ਰੀਤ ਰੱਖਣ ਵਾਲੀ ਇਸਤ੍ਰੀ ਜੀਕੂੰ 
ਨਾ ਹੋਵੇਗਾ, ਕਿੰਤੂ ਵਿਭਚਾਰੀ ਹੋਵੇਗਾ। ਤਾਂ ਤੇ ਏਸ ਤੁਕ ਦਾ ਅਰਥ ਏਹ ਹੈ ਕਿ ਜੋ ਮਹਾਕਾਲ, 
ਵਰਤਮਾਨ ਆਦਿਕ ਕਾਲਕਾ ਅਧਿਸਠਾਨ ਹੈ, ਉਸ ਦੇ ਅਰਾਧੀ ਨਾਮ ਅਰਾਧਨੇ ਵਾਲੇ ਹਮ 
ਐਸੇ ਹੋਏ ਕਿ ਦੋਹ ਤੋਂ ਇੱਕ ਰੂਪ ਹੋ ਗਏ। ਜੀਕੂੰ ਜਾਣ ਵਾਲਾ ਰਾਹੀ, ਦਾਨ ਦੇਣ ਵਾਲਾ 
ਅਰਾਧੀ ਨਹੀਂ ਬਣਦਾ। ਕਾਲਕਾ ਦਾ ਅਰਾਧਨ ਗੁਰੂ ਜੀ ਦੇ ਜ਼ਿੰਮੇ ਕੇਵਲ ਅੱਨਮਤੀ ਮਨਮਤੀਏ 
ਲਾਉਂਦੇ ਹਨ, ਜੋ ਗੁਰੂਮਤ ਦੇ ਵਿਰੁੱਧ ਕਥਨ ਹੈ। 
ਓਧਰ ਜੋ ਉੱਤਰਾਖੰਡ ਦੇ ਮਹਾਰਾਜੇ ਦੀਰਘ ਦਰਸ਼ੀ ਤੇ ਉਸ ਦੀ ਰਾਣੀ ਸੱਤਯਵਤੀ ਨੇ ਜੋ ਪੁੱਤੁ ਕਾਮਨਾ 
ਲਈ ਉੱਤ੍ਰ ਕਾਸ਼ੀ ਵਿੱਚ ਅਤਿ ਉਗੂ ਤਪ ਕਰ ਕੇ ਈਸ਼ਰ ਤੋਂ ਏਹ ਵਰ ਲਿਆ ਹੋਯਾ ਸੀ ਕਿ 
ਸਾਡੇ ਘਰ ਆਪ ਜੇਹਾ ਪ੍ਰਤਾਪੀ ਪੁੱਤ੍ਰ ਹੋਵੇ। ਹੁਣ ਓਹ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਤੇ ਸ੍ਰੀ 
ਮਾਤਾ ਗੁਜਰੀ ਜੀ ਨਾਮ ਤੋਂ' ਪ੍ਰਗਟ ਹੋ ਕੇ ਦੇਸਾਟਨ ਕਰਦੇ ਤੇ ਵਾਹਿਗੁਰੂ ਤੋਂ ਭੁੱਲ ਬੈਠੇ ਲੋਕਾਂ ਨੂੰ 
ਨਾਮ ਦਾਨ ਦੇਂਦੇ, ਜਦ ਪੁਯਾਗਰਾਜ ਪੁੱਜੇ, ਤਾਂ ਓਸ ਸਮੇਂ ਅਕਾਲ ਪੁਰਖ ਦੀ ਆਗਯਾ ਨਾਲ 
ਦੁਸ਼ਟ ਦਮਨ ਤਪੱਸੀ ਨੇ ਮਾਤਾ ਗੁਜਰੀ ਜੀ ਦੇ ਉਦਰ ਪੁਕਾਸ਼ ਲਿਆ ਤੇ ਪਟਣੇ ਸ਼ਹਿਰ ਜਾ ਕੇ 
ਪ੍ਰਗਟ ਹੋਏ। ਏਹ ਸਾਰੀ ਕਥਾ ਦਸਮ ਪਾਤਸ਼ਾਹ ਜੀ ਨੇ ਐਉਂ ਲਿਖੀ ਹੈ: 
ਤਾਤ ਮਾਤ ਮੁਰ ਅਲਖ ਅਰਾਧਾ ॥ ਬਹੁ ਬਿਧਿ ਜੋਗ ਸਾਧਨਾ ਸਾਧਾ ॥੩॥ 
ਤਿਨ ਜੋ ਕਰੀ ਅਲਖ ਕੀ ਸੇਵਾ ॥ ਤਾ ਤੇ ਭਏ ਪ੍ਰਸੰਨਿ ਗੁਰਦੇਵਾ ॥ 
ਤਿਨ ਪ੍ਰਭ ਜਬ ਆਇਸੁ ਮੁਹਿ ਦੀਆ ॥ ਤਬ ਹਮ ਜਨਮ ਕਲੂ ਮਹਿ ਲੀਆ ॥੪॥ 
ਚਿਤ ਨ ਭਯੋ ਹਮਰੋ ਆਵਨ ਕਹਿ ॥ ਚੁਭੀ ਰਹੀ ਸੂਤਿ ਪ੍ਰਭੁ ਚਰਨਨ ਮਹਿ ॥ 
ਜਿਉ ਤਿਉ ਪਭ ਹਮ ਕੋ ਸਮਝਾਯੋ ॥ ਇਮ ਕਹਿ ਕੈ ਇਹ ਲੋਕਿ ਪਠਾਯੋ ॥੫॥ 

ਅਕਾਲ ਪੁਰੁਖ ਬਾਚ ॥ ਚੌਪਈ ॥ 
ਮੈ ਅਪਨਾ ਸੁਤ ਤੋਹਿ ਨਿਵਾਜਾ ॥ ਪੰਥੁ ਪੁਚੁਰ ਕਰਬੇ ਕਹ ਸਾਜਾ ॥ 
ਜਾਹਿ ਤਹਾ ਤੈ ਧਰਮੁ ਚਲਾਇ ॥ ਕਬੁਧਿ ਕਰਨ ਤੇ ਲੋਕ ਹਟਾਇ ॥੨੯॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 


ਤਿਨ ਪ੍ਰਭ ਜਬ ਆਇਸੁ ਮੁਹਿ ਦੀਆ ॥ ਤਬ ਹਮ ਜਨਮ ਕਲੂ ਮਹਿ ਲੀਆ ॥੪॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 


ਮੁਰ ਪਿਤ ਪੂਰਬਿ ਕਿਯਸਿ ਪਯਾਨਾ ॥ ਭਾਤਿ ਭਾਤਿ ਕੇ ਤੀਰਥਿ ਨ੍ਹਾਨਾ ॥ 
ਜਬ ਹੀ ਜਾਤਿ ਤ੍ਰਿਬੇਣੀ ਭਏ ॥ ਪੁੰਨ ਦਾਨ ਦਿਨ ਕਰਤ ਬਿਤਏ ॥੧॥ 
ਤਹੀ ਪੁਕਾਸ ਹਮਾਰਾ ਭਯੋ ॥ ਪਟਨਾ ਸਹਰ ਬਿਖੈ ਭਵ ਲਯੋ ॥ 
ਮਦੁ ਦੇਸ ਹਮ ਕੋ ਲੇ ਆਏ ॥ ਭਾਤਿ ਭਾਤਿ ਦਾਈਅਨ ਦੁਲਰਾਏ ॥੨॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ੁ ਨਾਟਕ) 
“ਭਵ?” ਜੰਮਣਾ। “ਪ੍ਰਕਾਸ਼” ਨਿਮਣਾ। ਹੋਰ ਅਰਥ ਸਪਸ਼ਟ ਹੈ। 

ਜਨਮ ਉਤਸ਼ਾਹ, ਬਾਲ ਲੀਲਾ 

ਏਹ ਗੁਰੂ ਸਾਹਿਬ ਜੀ ੧੩ ਪੋਹ ਸੁਦੀ ਸੱਤਮੀ ਸੰਮਤ ੧੭੨੩ ਬਿਕ੍ਹਮੀ ਤੇ ਸਾਲ ੧੯੮ ਗੁਰੂ ਸੰਨ 
੧੬੬੬ ਈ. ਰਵੀਵਾਰ ਧਨੇਸ਼ ਨਛੱਤ੍ਰ ਵਿੱਚ ਢਲੀ ਰਾਤ ਪਟਣੇ ਸ਼ਹਿਰ ਸ੍ਰੀ ਗੁਰੂ ਤੇਗ ਬਹਾਦਰ 
ਜੀ ਦੇ ਘਰ ਮਾਤਾ ਗੁਜਰੀ ਜੀ ਤੋਂ ਆਲਮਗੀਰ ਬਾਦਸ਼ਾਹ ਦੇ ਸਮੇਂ ਪਰਗਟ ਹੋਏ। ਏਹਨਾਂ ਦੇ 
ਜਨਮ ਦਾ ਬੜਾ ਭਾਰੀ ਉਤਸ਼ਾਹ ਇੱਕ ਪਟਨੇ, ਦੂਜਾ ਕਾਮਰੂਪ ਦੇਸ ਦਮਦਮੇ' ਸਾਹਿਬ, ਨੌਵੇਂ 
ਗੁਰੂ ਜੀ ਤੇ ਰਾਜੇ ਬਿਸ਼ਨ ਸਿੰਘ ਨੇ ਮਨਾਯਾ। ਦੋਹੀਂ ਥਾਈਂ ਬੇਅੰਤ ਦੌਲਤ ਵੰਡੀ ਗਈ। ਜਿੰਨੇ 
ਜਾਚਕ ਆਏ ਉਮਰ ਦੀਆਂ ਰੋਟੀਆਂ ਲੈ ਸਿਧਾਏ। ਲਿਖਿਆ ਹੈ ਕਿ ਪਟਨੇ ਸ਼ਹਿਰ ਗੁਰੂ ਜੀ ਦੇ 
ਮੰਦਰ ਅੰਦਰ ਗੁਰੂ ਜੀ ਦੇ ਪ੍ਰਗਟ ਹੋਣ ਸਮੇਂ ਕੁਦਰਤੀ ਚਾਨਣ ਹੋ ਗਿਆ। ਘਰ ਉੱਤੇ 
ਦੇਵਤਿਆਂ ਨੇ ਫ਼ੁੱਲਾਂ ਦੀ ਬਰਖਾ ਕੀਤੀ, ਖ਼ੁਸ਼ੀ ਦੇ ਵਾਜੇ ਵੱਜੇ। ਅਕਾਸ਼ ਵਿੱਚ ਬਿਵਾਨਾਂ ਦੇ 
ਪ੍ਰਕਾਸ਼ ਲੋਕਾਂ ਨੇ ਵੇਖੇ। ਜੈ ਜੈ ਕਾਰ ਦੇ ਅਵਾਜ਼ੇ ਤੇ ਵਾਜੇ ਵਜਦੇ ਸੁਣੇ। ਭਾਵੇਂ ਏਸ ਅਲੌਕਿਕ 
ਰਚਨਾਂ ਨੂੰ ਦੇਖ ਕੇ ਲੋਕਾਂ ਨੇ ਵੱਡਾ ਅਚੰਭਾ ਮੰਨਿਆ, ਪਰ ਈਸ਼੍ੂਰੀ ਮਾਯਾ ਨੇ ਅਜੇਹੀ ਬੁੱਧ ਫੇਰੀ 
ਕਿ ਕਿਨੇ ਨਾ ਜਾਤਾ ਕਿ ਏਹੋ ਬਾਲਕ ਸਰਬ ਸ਼ਕਤੀਵਾਨ ਅਕਾਲ ਪੁਰਖ ਦਾ ਪੁੱਤਰ ਸਾਡੀ 
ਕਲਯਾਨ ਵਾਸਤੇ ਆਯਾ ਹੈ। ਫੇਰ ਜਿਉਂ ਜਿਉਂ ਗੁਰੂ ਸਾਹਿਬ ਜੀ ਵੱਡੇ ਹੁੰਦੇ ਗਏ, ਤਿਉਂ ਤਿਉਂ 
ਧਰਮ ਦੀ ਉੱਨਤੀ ਆਪ ਤੋਂ ਆਪ ਹੋਣ ਲਗ ਪਈ। ਚੋਰ ਯਾਰ, ਠੱਗ, ਨੜੀਮਾਰ, ਦਗੇਦਾਰ, 
ਪਾਪੀ ਲੋਕ ਸਭ ਕੁਕਰਮ ਛੱਡ ਕੇ ਪ੍ਰਮੇਸ਼ਰ ਭਗਤੀ ਤੇ ਸੁਕ੍ਰਿਤ ਕਰਨ ਲਗ ਪਏ। ਮਾਤਾ 
ਸਾਹਿਬ ਜੀ ਤੇ ਦਾਸੀਆਂ ਸਾਹਿਬਜ਼ਾਦੇ ਦੇ ਅਜੇਹੇ ਅਲੌਕਿਕ ਨਵੇਂ ਨਵੇਂ ਚੋਜ ਰੋਜ਼ ਦੇਖਣ ਲੱਗੇ, 
ਜੋ ਕਦੇ ਦੇਖੇ ਸੁਣੇ ਨਹੀਂ ਸਨ, ਜਿਨ੍ਹਾਂ ਤੋਂ ਉਨ੍ਹਾਂ ਨੂੰ ਏਹ ਨਿਸਚੇ ਹੋ ਗਿਆ ਕਿ ਏਹ ਕੋਈ 
ਵਿਸ਼ੇਸ਼ ਪੁਰਖ ਹੈ। ਸਗੋਂ ਸ਼ਹਿਰ ਦੇ ਇਸਤ੍ਰੀ ਪੁਰਖ ਏਹੋ ਚਾਹੁਣ ਕਿ ਕਿਵੇਂ ਏਸ ਬਾਲਕ ਨੂੰ 
ਹਰ ਵੇਲੇ ਦੇਖਦੇ ਤੇ ਗੋਦੀ ਲੈ ਕੇ ਖਿਡਾਉਂਦੇ ਰਹੀਏ। ਓਸ ਪਰਗਣੇ ਦੀਆਂ ਸੰਗਤਾਂ ਵਧਾਈ ਤੇ 
ਕਾਰ ਭੇਟ ਦੇਣ ਵਾਸਤੇ ਆਉਣ, ਦਰਸ਼ਨ ਕਰ ਉਤਸ਼ਾਹ ਮਨਾਉਣ ਲੱਗੀਆਂ। ਦਸਮੇਸ਼ ਜੀ ਦੀ 
ਮਹਿਮਾ ਸੁਣ ਸੁਣ ਕੇ ਨਿਤ ਨਵੀਨ ਇਸਤ੍ਰੀ ਪੁਰਖ ਗੁਰੂ ਘਰ ਦੇ ਸੇਵਕ ਹੋਣ ਲਗ ਪਏ। 

ਜਦ ਦਸਮੇਸ ਜੀ ਚਾਰ ਕੁ ਬਰਸ ਦੇ ਹੋਏ ਤੇ ਗੰਗਾ ਕਿਨਾਰੇ ਤੱਕ ਬਾਲਾਂ ਨਾਲ ਖੇਡਣ ਜਾਣ ਲੱਗੇ ਤਾਂ 
ਮਾਮਾ ਕ੍ਰਿਪਾਲ ਚੰਦ; ਜੋ ਪਹਿਲੇ ਭੀ ਨੈਨ ਪੁਤਲੀ ਵਾਂਡੂ ਹਰ ਵੇਲੇ ਏਹਨਾਂ ਦੀ ਰਖਵਾਲੀ ਤੇ 
ਸੇਵਾ ਰੱਖਦਾ ਸੀ, ਛਿਨ ਭਰ ਵੱਖਰਾ ਨਾ ਹੋਵੇ। ਗੁਰੂ ਜੀ ਨੇ ਅਜੇਹੀ ਅਣੌਖੀ ਨਵੀਂ ਲੀਲ੍ਹਾ 
ਕਰਨੀ ਅਰੰਭੀ ਕਿ ਜਿਸ ਨੂੰ ਦੇਖ ਦੇਖ ਸਭ ਲੋਕ ਹੱਕੇ ਬੱਕੇ ਹੋ ਰਹਿੰਦੇ ਸਨ, ਕਿਉਂਕਿ ਉਨ੍ਹਾਂ 
ਨੇ ਏਹੋ ਜੇਹੀ ਚੇਸ਼ਟਾ ਕਰਦਾ ਹੋਯਾ ਪਰਮ ਪ੍ਰਤਾਪੀ ਬਾਲਕ ਕਦੇ ਨਹੀਂ ਦੇਖਿਆ ਸੀ ਤੇ ਨਾ ਹੀ 
ਐਨੇ ਸ਼ਹਿਰੀ ਬਾਲਕ ਕਿਸੇ ਹੋਰ ਬਾਲਕ ਦੇ ਆਖੇ ਲੱਗਦੇ ਦੇਖੇ ਸਨ। ਕੁਦਰਤ ਦੇ ਪ੍ੇਰੇ ਹੋਏ 
ਬੇਅੰਤ ਬਾਲਕ ਗੁਰੂ ਜੀ ਨਾਲ ਖੇਡਣ ਵਾਸਤੇ ਆਪ ਤੋਂ ਆਪ ਅਕੱਠੇ ਆ ਹੋਣ ਤੇ ਨੌਕਰਾਂ ਵਾਂਡੂੰ 
ਹੁਕਮ ਪਏ ਮੰਨਣ। ਦਸਮੇਸ਼ ਜੀ ਕਦੇ ਉਨ੍ਹਾਂ ਨੂੰ ਕਾਨੇ ਫੜਾ ਕੇ ਉਨ੍ਹਾਂ ਤੋਂ ਝੂਠਾ ਮੂਠਾ ਜੰਗ 
ਕਰਾਉਂਦੇ। ਕਦੀ ਕੁਸ਼ਤੀ ਲੜਾ, ਪੈਸੇ ਮਿਠਾਈ ਤਲਬ ਵਰਤਾਉਂਦੇ। ਕਦੇ ਪਟੇਬਾਜ਼ੀ ਤੇ ਕੌਡ 
ਕਬੱਡੀ ਖਿਲਾਉਂਦੇ। ਕਦੇ ਗੰਗਾ ਜਲ ਵਿੱਚ ਦੋ ਧੜੇ ਕਰ ਕੇ ਛਿੱਟੇ ਮਾਰ ਮਾਰ ਹਾਰ ਜੀਤ 
ਕਰਾਉਂਦੇ ਰਹਿੰਦੇ। ਤੁਰਕ ਸਿੱਖਾਂ ਅੱਗੇ ਹਾਰ ਜਾਂਦੇ। 

ਏਹੋ ਜੇਹੀ ਅਵੱਲੀ ਲੀਲ੍ਹਾ ਦੇਖ ਤੇ ਨਾਮ ਸੁਣ ਸੁਣ ਸਭ ਲੋਕ ਅਚੰਭਾ ਮੰਨ ਰਹੇ ਸਨ, ਕਿਉਂਕਿ ਓਸ 
ਸਮੇਂ ਏਹਨਾਂ ਕੌਮਾਂ ਦੇ ਨਾਮ ਟਾਵੇਂ ਟਾਵੇਂ ਲੋਕ ਜਾਣਦੇ ਸਨ। ਮਾਮਾ ਕ੍ਰਿਪਾਲ ਚੰਦ, ਦੀਵਾਨ 
ਮਤੀ ਰਾਮ, ਮੁਨਸ਼ੀ ਸਾਹਿਬ ਚੰਦਾਦਿਕ ਗੁਰੂ ਜੀ ਦੇ ਮੁਹਤਬਿਰ ਤੇ ਬਾਕੀ ਸ਼ਹਿਰ ਦੇ ਵਸਨੀਕ 
ਗ਼ਰੀਬ ਅਮੀਰ ਸਭ ਏਹਨਾਂ ਦੇ ਵਰ ਸਰਾਪ ਤੋਂ ਡਰਦੇ ਥਰ ਥਰ ਕੰਬਦੇ ਸਨ। ਕੋਈ ਗੱਲ 
ਏਹਨਾਂ ਦੀ ਨਹੀਂ ਉਲਟਾ ਸਕਦੇ ਸਨ, ਸਗੋਂ ਏਹਨਾਂ ਦੇ ਤੇਜ਼ ਪ੍ਰਤਾਪ ਅੱਗੇ ਸਭ ਦਬੇ ਰਹਿੰਦੇ, 
ਕਿਉਂਕਿ ਜੋ ਕੁਛ ਏਹਨਾਂ ਦੇ ਮੂੰਹੋਂ ਨਿੱਕਲਦਾ, ਓਹੋ ਸੱਚ ਹੋ ਜਾਂਦਾ। ਕਦੇ ਕਦੇ ਆਪ ਦੂਜੇ 
ਬਾਲਕਾਂ ਸਣੇ ਬੇੜੀ ਵਿੱਚ ਬੈਠ ਕੇ ਗੰਗਾ ਵਿੱਚ ਤਰਦੇ ਦੂਰ ਚਲੇ ਜਾਂਦੇ। 

ਆਤਮਕ ਸ਼ਕਤੀ 

ਪੋਥੀਆਂ ਵਿੱਚ ਲਿਖਿਆ ਹੈ (ਸ਼ਿਵਦੱਤ) ਕਿ ਗੰਗਾ ਕਿਨਾਰੇ ਇੱਕ ਸ਼ਿਵਦੱਤ ਨਾਮ ਬ੍ਰਹਮਣ ਓਥੋਂ ਦਾ ਰਾਜਾ 
ਹਮੇਸ਼ ਠਾਕੁਰ ਪੂਜਾ ਕਰਦਾ, ਏਨ੍ਹਾਂ ਦੀ ਲੀਲ੍ਹਾ ਵੇਖਦਾ ਰਹਿੰਦਾ। ਇੱਕ ਦਿਨ ਉਸ ਦੇ ਮਨ 
ਵਿੱਚ ਆਈ ਕਿ ਜੀਕੂੰ ਏਸ ਬਾਲਕ ਦੇ ਪ੍ਰਾਕੂਮ ਤੇ ਚਰਿੱਤਰ ਅਲੌਕਿਕ ਦੇਖੀਦੇ ਹਨ ਅਤੇ ਲੋਕ 
ਭੀ ਏਸ ਨੂੰ ਸ਼ਕਤੀ ਵਾਲਾ ਆਖਦੇ ਹਨ; ਜੇ ਮੇਰੇ ਇਸ਼ਟ ਦੇਵ ਰਾਮਚੰਦੂ ਦਾ ਸਰੂਪ ਬਣ ਕੇ 
ਮੈਨੂੰ ਦਰਸ਼ਨ ਦੇਵੇ, ਤਾਂ ਮੈਂ ਤਨੋਂ ਮਨੋਂ ਏਨ੍ਹਾਂ ਦਾ ਸੇਵਕ ਹੋ ਜਾਵਾਂ। ਉਸ ਦੀ ਕਲਪਨਾਨੁਸਾਰ 
ਦੂਜੇ ਦਿਨ ਜਦ ਦਸਮੇਸ਼ ਜੀ ਓਸੇ ਥਾਂ ਗੰਗਾ ਕਿਨਾਰੇ ਖੇਡਦੇ ਐਨ ਬੈਨ ਰਾਮਚੰਦੂ ਦਾ ਸਰੂਪ 
ਉਸ ਨੂੰ ਨਜ਼ਰ ਆਏ, ਤਾਂ ਉਸ ਨੇ ਦਸਮੇਸ਼ ਜੀ ਦੇ ਚਰਨ ਫੜ ਲੀਤੇ ਤੇ ਸਿੱਖ ਹੋ ਮਨੋਂ ਤਨੋਂ 
ਸੇਵਾ ਕਰਨ ਲੱਗ ਪਿਆ। ਸੱਚ ਹੈ, “ਨ ਕਾਸ਼ਟੇਬਿਦਤੇ ਦੇਵੋ ਨ ਪਖਾਣੇ ਨ ਮ੍ਰਿਯ ਮਯਾ ਭਾਵੇ 
ਨਹੀਂ, ਬੱਦੀ ਨਾਰਾਇਣ ਪੱਥਰ ਵਿੱਚ ਨਹੀਂ। ਜੇਹੜੇ ਮਿੱਟੀ ਦਾ ਸ਼ਿਵ ਬਣਾ ਕੇ ਪੂਜਦੇ ਹਨ, 
ਓਹ ਗ਼ਲਤੀ ਕਰਦੇ ਹਨ। ਕਿਉਂਕਿ ਮਿੱਟੀ ਜਾਂ ਪੱਥਰ ਵਿੱਚੋਂ ਕੁਛ ਹਾਸਲ ਨਹੀਂ ਹੋ ਸਕਦਾ। 
ਕੇਵਲ ਪ੍ਰਮੇਸ਼ੂਰ ਉੱਤੇ ਭਾਵਨਾ ਰੱਖ ਕੇ ਓਸੇ ਦੀ ਅਰਾਧਨਾ ਕਰਨੀ ਚਾਹੀਦੀ ਹੈ। ਹੁਣ ਸ਼ਿਵਦੱਤ 
ਕਦੇ ਹਾਥੀ, ਕਦੇ ਘੋੜੇ ਤੇ ਚੜ੍ਹਾ ਕੇ ਗੁਰੂ ਜੀ ਨੂੰ ਆਪਣੇ ਬਾਗ਼ ਵਿੱਚ ਲੈ ਜਾਵੇ। ਸਾਰਾ ਦਿਨ 
ਓਥੇ ਹੀ ਉਨ੍ਹਾਂ ਦੇ ਬਾਲਾਂ ਨਾਲ ਗੁਰੂ ਜੀ ਖੇਡਦੇ ਰਹਿਣ। ਕੁਛ ਓਥੋਂ ਅਤੇ ਕੁਛ ਉਨ੍ਹਾਂ ਦੋਹਾਂ 
ਬਾਗ਼ਾਂ ਵਿੱਚੋਂ (ਜੋ ਇੱਕ ਪਿੰਡ ਸਮੇਤ ਨਵਾਬ ਰਹੀਮ ਸ਼ਖ਼ਸ਼ ਤੇ ਕਰੀਮ ਸ਼ਖ਼ਸ਼ ਨੇ ਨੌਵੇਂ ਗੁਰੂ ਜੀ 
ਦੇ ਅਰਪਣ ਕੀਤੇ ਹੋਏ ਸਨ) ਰੁੱਤ ਦੇ ਮੇਵੇ ਨਿਤ ਗੁਰੂ ਜੀ ਦੇ ਘਰ ਆਉਣ ਲੱਗੇ। ਏਨਾਂ 
ਨਵਾਂਬਾਂ (ਨਵਾਬ ਰਹੀਮ ਬਖ਼ਸ਼ ਤੇ ਕਰੀਮ ਬਖ਼ਸ਼ ਦੀ ਕਥਾ ਐਉਂ` ਹੈ: 

ਜਦ ਨੌਵੇਂ ਗੁਰੂ ਜੀ ਕਾਮਰੂਪ ਦੇਸ ਤੋਂ ਮੁੜ ਪਟਣੇ ਆਏ, ਤਾਂ ਸੁਤੇ ਸਿੱਧ ਉਨ੍ਹਾਂ ਦੇ ਓਸ ਬਾਗ਼ ਵਿੱਚ ਜਾ 
ਉੱਤਰੇ; ਜੋ ਸੁੱਕਾ ਪਿਆ ਸੀ। ਗੁਰੂ ਜੀ ਨੇ ਸਾਹਿਬਜ਼ਾਦਾ ਹੋਣ ਦੀ ਖ਼ੁਸ਼ੀ ਵਿੱਚ ਜਦ ਸ਼ਬਦ 
ਗਾਵਿਆ ਤਾਂ ਕੁਦਰਤ ਨਾਲ ਉਨ੍ਹਾਂ ਦਾ ਬਾਗ਼ ਹਰਾ ਹੋ ਗਿਆ, ਜਿਸ ਕਰ ਕੇ ਓਹ ਦੋਵੇਂ ਭਾਈ 
ਨੌਵੇਂ ਗੁਰੂ ਸਾਹਿਬ ਜੀ ਦੇ ਪੱਕੇ ਸੇਵਕ ਬਣ ਗਏ। ਇੱਕ ਪਿੰਡ ਤੇ ਦੋ ਬਾਗ਼ ਗੁਰੂ ਜੀ ਦੇ ਲੰਗਰ 
ਵਾਸਤੇ ਉਨ੍ਹਾਂ ਅਰਦਾਸ ਕਰਾਏ ਜੋ ਹੁਣ ਤੱਕ ਹਰਿਮੰਦਰ ਵਾਲੇ ਪੁਜਾਰੀਆਂ ਦੇ ਕਬਜ਼ੇ ਵਿੱਚ 
ਹਨ। 

ਤੀਜਾ (ਜਗਤ ਸੇਠ) ਜਗਤ ਸੇਠ ਭੀ ਗੁਰੂ ਜੀ ਦਾ ਪੱਕਾ ਸੇਵਕ ਹੋ ਰਿਹਾ ਸੀ ਕਿਉਂਕਿ ਉਸ ਨੇ ਤਿੰਨ 
ਵਿਆਹ ਕਰਾਏ, ਪੁੱਤਰ ਕਿਸੇ ਵਿੱਚੋਂ ਨਾ ਹੋਇਆ। ਓੜਕ ਪੁੱਤਰ ਹੋਣ ਦੀ ਇੱਛਾ ਕਰ ਗੁਰੂ ਜੀ 
ਦੀ ਟਹਿਲ ਕਰਨ ਲੱਗ ਪਿਆ। ਇੱਕ ਦਿਨ ਗੁਰੂ ਜੀ ਅੱਗੇ ਅਨੇਕ ਭਾਂਤ ਦੇ ਮੇਵੇ ਮਠਿਆਈ 
ਦੇ ਖਡੌਣੇ ਰੱਖ ਕੇ ਜੈਤੇ ਭਗਤ ਤੋਂ ਅਰਜ਼ ਕਰਾਈ। ਓਨ ਬੇਨਤੀ ਕੀਤੀ, “ਮਹਾਰਾਜ ! ਜਗਤ 
ਸੇਠ ਨੂੰ ਪੁੱਤ ਬਖ਼ਸ਼ੋ।” ਨੌਵੇਂ ਗੁਰੂ ਜੀ ਨੇ ਤਿੰਨ ਸੇਓ ਉਸ ਨੂੰ ਦਿੱਤੇ। ਓਸ ਦੇ ਹੱਥੋਂ ਇੱਕ ਡਿੱਗ 
ਪਿਆ। ਤਾਂ ਬਚਨ ਹੋਯਾ ਦੋ ਰਹਿਣਗੇ। ਅੰਤ ਨੂੰ ਓਹੋ ਗੱਲ ਸੱਚ ਹੋਈ। ਸੇਠ ਨੇ ਤਿੰਨੇ ਫ਼ਲ 
ਤਿਹਾਂ ਇਸਤ੍ਰੀਆਂ ਨੂੰ ਛਕਾ ਦਿੱਤੇ। ਤਿੰਨ ਬੇਟੇ ਪੈਦਾ ਹੋਏ। ਫੇਰ ਤਾਂ ਓਹ ਸੇਠਾਣੀਆਂ ਕਈ 
ਪੁਕਾਰ ਦੀ ਸੇਵਾ ਤੇ ਗੁਰੂ ਜੀ ਦੇ ਚਰਨ ਧੋ ਧੋ ਪੀਣ ਲੱਗ ਪਈਆਂ। ਉਨ੍ਹਾਂ ਨੂੰ ਵੇਖ ਕੇ ਪੁੱਤ 
ਕਾਮਨਾ ਵਾਲੇ ਅਨੰਤ ਇਸਤ੍ਰੀ ਪੁਰਖ ਹੋਰ ਬਹੁਤ ਸੇਵਕ ਬਣ ਗਏ। 

ਚੌਥਾ ਰਾਜਾ (ਫਤੇ ਚੰਦ ਮੇਣੀ) ਫਤੇ ਚੰਦ ਮੈਨੀ ਖੱਤਰੀ ਗੁਰੂ ਜੀ ਦਾ ਦਾਸ ਬਣ ਰਿਹਾ ਸੀ। ਓਸ ਦੀ ਕਥਾ 
ਐਉਂ ਹੈ: ਫਤੇ ਚੰਦ ਦੇ ਘਰ ਭੀ ਸੰਤਾਨ ਨਹੀਂ ਸੀ, ਉਸ ਦੀ ਰਾਣੀ ਦਸਮੇਸ਼ ਜੀ ਦਾ ਜੱਸ ਸੁਣ 
ਸੁਣ ਮਨ ਵਿੱਚ ਰਾਤ ਦਿਨੇ ਯਾਦ ਪਈ ਕਰੇ ਅਤੇ ਬਾਰ ਬਾਰ ਬੇਨਤੀ ਕਰੇ ਕਿ ਜੇ ਤੁਸੀਂ ਸੱਚੇ 
ਸਤਿਗੁਰੂ ਧਰਮ ਰੱਖਯਾ ਲਈ ਆਏ ਹੋ ਤਾਂ ਮੇਰੇ ਘਰ ਆਪੇ ਆ ਕੇ ਮੇਰੀ ਗੋਦ ਵਿੱਚ ਬੈਠ ਕੇ 
ਦਰਸ਼ਨ ਦੇਵੋ। ਉਸ ਦੀ ਕਾਮਨਾ ਪੂਰੀ ਕਰਨ ਵਾਸਤੇ ਇੱਕ ਦਿਨ ਦਸਮੇਸ਼ ਜੀ ਸਵੇਰੇ ਖਿੱਦੋ 
ਖੂੰਡੀ ਲੈ, ਲੜਕਿਆਂ ਨਾਲ ਖੇਡਦੇ, ਫਤੇ ਚੰਦ ਦੇ ਮਹਿਲ ਵਿੱਚ ਜਾ ਵੜੇ ਤੇ ਓਸੇ ਰਾਣੀ ਦੀ 

ਗੋਦੀ ਦੇ ਵਿੱਚ ਜਾ ਬੈਠੇ। ਰਾਣੀ ਤੇ ਰਾਜੇ ਨੇ ਸੱਚੇ ਸਤਿਗੁਰ ਜਾਣ, ਚਰਨਾਂ ਪੁਰ ਮੱਥਾ ਟੇਕਿਆ। 
ਰਾਣੀ ਗੁਰੂ ਜੀ ਦੇ ਚਰਨ ਚੁੰਮ ਕੇ ਗਦ ਗਦ ਹੋ ਗਈ। ਹੁਕਮ ਦਿੱਤਾ, “ਸੱਜਰੀ ਮਠਿਆਈ 
ਮਹਾਰਾਜ ਜੀ ਵਾਸਤੇ ਛੇਤੀ ਲਿਆਓ। ” ਗੁਰੂ ਜੀ ਬੋਲੇ, “ਜੇਹੜੇ ਤੇਰੇ ਘਰ ਅੰਦਰ ਛੋਲੇ ਤਲੇ 
ਹੋਏ ਤੇ ਦੁੱਧ ਪੂਰੀ ਤਿਆਰ ਹੈ, ਓਹੋ ਸਾਨੂੰ ਛਕਾਓ। ” ਏਹ ਬਚਨ ਸੁਣ ਕੇ ਰਾਣੀ ਅਚਰਜ ਹੋ 
ਗਈ ਕਿ ਏਨ੍ਹਾਂ ਨੂੰ ਕੀਕੂੰ ਮਾਲੂਮ ਹੋ ਗਏ? ਵੱਡੀ ਖ਼ੁਸ਼ੀ ਨਾਲ ਓਹੋ ਛੋਲੇ ਤੇ ਪੂਰੀ ਗੁਰੂ ਜੀ 
ਅੱਗੇ ਧਰ ਦਿੱਤੇ। ਦਸਮੇਸ਼ ਜੀ ਨੇ ਭੋਗ ਲਾ, ਬਾਕੀ ਦੇ ਆਪਣੇ ਸਾਥੀ ਬਾਲਕਾਂ ਨੂੰ ਵਰਤਵਾ 
ਬਚਨ ਕੀਤਾ, “ਅਸੀਂ ਰੋਜ਼ ਆਯਾ ਕਰਾਂਗੇ। ਤੁਸੀਂ ਏਹੋ ਦੋਵੇਂ ਚੀਜ਼ਾਂ ਤਿਆਰ ਕਰਾ ਰੱਖਿਆ 
ਕਰੋ। ” ਓਹਨਾਂ ਨੇ ਸੱਤ ਬਚਨ ਮੰਨ, ਕੁੱਝ ਨਕਦੀ, ਬਸਤ੍ਰ, ਭੂਖਣ ਦਸਮੇਸ਼ ਜੀ ਦੇ ਅਰਪਣ 
ਕਰ, ਮਾਮੇ ਕ੍ਰਿਪਾਲ ਚੰਦ ਦੇ ਹੱਥ ਦੇ, ਮਾਤਾ ਜੀ ਪਾਸ ਭੇਜ ਦਿੱਤੇ। 

ਫ਼ੇਰ ਤਾਂ ਗੁਰੂ ਜੀ ਨਿੱਤ ਓਸੇ ਸਮੇਂ ਉਨ੍ਹਾਂ ਦੇ ਘਰ ਚਲੇ ਜਾਂਦੇ ਤੇ ਦੁੱਧ, ਪੂਰੀ, ਤਲੇ ਹੋਏ ਛੋਲੇ 
ਮਸਾਲੇਦਾਰ; ਜੋ ਅੱਗੇ ਹੀ ਤਿਆਰ ਪਏ ਹੁੰਦੇ ਸਨ, ਛਕ ਛਕਾ ਆਉਣ। ਕਦੇ ਕਦੇ ਉਸ ਰਾਣੀ 
ਦੇ ਪਰੇਮ ਅਧੀਨ ਹੋਏ ਸਾਰਾ ਦਿਨ ਉਨ੍ਹਾਂ ਦੇ ਅੰਦਰ ਜੋ ਬਗ਼ੀਚਾ ਸੀ, ਓਸੇ ਵਿੱਚ ਖੇਡਦੇ ਤੇ ਬੂਟੇ 
ਲਾਉਂਦੇ ਰਹਿੰਦੇ। ਓਦੋਂ ਦਾ ਇੱਕ ਬੂਟਾ ਕਰੌਂਦੇ ਦਾ ਗੁਰੂ ਜੀ ਦੇ ਹੱਥਾਂ ਦਾ ਲੱਗਾ ਹੋਇਆ ਅਜੇ 
ਤੱਕ ਬਾਰਾਂ ਮਹੀਨੇ ਫਲਦਾ ਹੈ। ਹੋਰ ਕਿਸੇ ਥਾਂ ਕਰੌਂਦੇ ਦਾ ਬੂਟਾ ਬਾਰਾਂ ਮਹੀਨੇ ਨਹੀਂ ਫਲਦਾ। 
ਓਸ ਰਾਣੀ ਦਾ ਪ੍ਰੇਮ ਰੋਜ਼ ਰੋਜ਼ ਮਹਾਰਾਜ ਜੀ ਦੇ ਚਰਨਾਂ ਵਿੱਚ ਦੂਜ ਦੇ ਚੰਦ ਵਾਂਡੂੰ ਐਸਾ ਵਧਦਾ 
ਗਿਆ, ਜੋ ਪਹਿਰ ਰਾਤ ਜਾਂਦੀ ਤੱਕ ਹਮੇਸ਼ ਗੁਰੂ ਜੀ ਓਸੇ ਦੇ ਘਰ ਰਹਿਣ ਲੱਗੇ। ਮਾਤਾ 
ਸਾਹਿਬ ਕਈ ਕਈ ਮੋਹਤਬਿਰ ਭੇਜ ਕੇ ਬੁਲਾਉਂਦੇ ਤਦ ਆਉਂਦੇ, ਓਦੋਂ ਹੀ ਰਹਿਰਾਸ ਪੜ੍ਹੀ 
ਜਾਂਦੀ। ਤਾਂ ਹੀ ਪਟਣੇ ਸਾਹਿਬ ਹੁਣ ਤੱਕ ਚਾਰ ਘੜੀ ਰਾਤ ਗਈ ਤੋਂ ਰਹਿਰਾਸ ਪੜ੍ਹਦੇ ਹਨ। 

ਇੱਕ ਦਿਨ ਗੁਰੂ ਜੀ ਪਾਸ ਓਸ ਰਾਣੀ ਦੀ ਦਾਸੀ ਨੇ ਬੇਨਤੀ ਕੀਤੀ ਕਿ ਮਹਾਰਾਜ ਸਾਡੀ ਰਾਣੀ ਨੂੰ ਇੱਕ 
ਪੁੱਤ ਬਖ਼ਸ਼ੋ। ਮਹਾਰਾਜ ਬੋਲੇ, “ਸਾਨੂੰ ਹੀ ਆਪਣਾ ਪੁੱਤਰ ਮੰਨ ਛੱਡੇ। ਓਸ ਪੁੱਤਰ ਨਾਲ ਨਾਮ 
ਅਮਰ ਨਹੀਂ ਰਹੇਗਾ। ਸਾਡੇ ਸੰਬੰਧ ਕਰ ਕੇ ਏਨ੍ਹਾਂ ਦਾ ਨਾਮ ਭੀ ਅਮਰ ਬਣਿਆ ਰਹੇਗਾ। ” 
ਏਹ ਬਚਨ ਸੁਣ ਦੰਪਤੀ ਬਹੁਤ ਖ਼ੁਸ਼ੀ ਹੋਏ ਤੇ ਗੁਰੂ ਜੀ ਵਿੱਚ ਪੁੱਤ੍ਰ ਨਾਲੋਂ ਵੱਧ ਪਜਾਰ ਪੈ ਗਿਆ 
ਤੇ ਗੁਰੂ ਜੀ ਭੀ ਰੋਜ਼ ਓਸ ਮਾਈ ਦੇ ਹੱਥੋਂ ਦੁੱਧ ਪੂਰੀ ਤਲੇ ਹੋਏ ਬਾਦਾਮ (ਛੋਲੇ) ਛਕਦੇ ਰਹੇ। 
ਏਹੋ ਜੇਹੇ ਬੇਅੰਤ ਸੱਚੇ ਸੇਵਕਾਂ (ਜਿਨ੍ਹਾਂ ਦੀ ਸੰਖਯਾ ਕਰਨੀ ਅਤੀ ਕਠਿਨ ਹੈ) ਗੁਰੂ ਜੀ ਨੇ 
ਆਪਣੀ ਆਤਮਕ ਸ਼ਕਤੀ ਤੋਂ ਅਨਰਗਲ ਬਾਣੀ ਦੇ ਬਲ ਨਾਲ ਲੋਕ ਪਰਲੋਕ ਦੇ ਸਾਰੇ ਸੁਖ 
ਬਖ਼ਸ਼ ਕੇ ਨਿਹਾਲ ਕੀਤਾ। 

ਹੁਣ ਗੁਰੂ ਸਾਹਿਬ ਉੱਤੇ ਪੰਜ ਕੁ ਬਰਸ ਦੀ ਉਮਰ ਵਿੱਚ ਛੱਤ੍ਰ ਧਰਮ ਝਲਕਣ ਲੱਗ ਪਿਆ। ਸ਼ਸਤ੍ਰਾਂ 
ਨਾਲ ਬਹੁਤ ਸਨੇਹ ਕਰਨ ਲੱਗੇ, ਤਾਂ ਮਾਤਾ ਨਾਨਕੀ ਜੀ ਨੇ ਓਸ ਸਮੇਂ ਸਭ ਨੂੰ ਸੁਣਾ ਦਿੱਤਾ 
ਕਿ ਏਹ ਸਾਹਬਜ਼ਾਦਾ ਆਪਣੇ ਦਾਦੇ ਵਾਂਡੂੰ ਵਡਾ ਭਾਰੀ ਯੋਧਾ, ਨਿਰਭੈ ਤੇ ਦਲੇਰ ਹੋਵੇਗਾ, 
ਕਿਉਂਕਿ ਸੂਲਾਂ ਜੰਮਦੀਆਂ ਦੇ ਮੂੰਹ ਤਿੱਖੇ ਹੋਣ ਵਾਂਡੰ ਪੁੱਤ ਕਪੁੱਤਰ ਪੰਘੂੜੇ ਉੱਤੇ ਖੇਡਦੇ ਹੀ ਦਿੱਸ 
ਹੀ ਹੀ ਗੁਰੂ ਜੀ ਨਿੱਕੀ ਜੇਹੀ ਧਨਖੀ ਤੇ ਕਾਨਿਆਂ ਦੇ ਤੀਰ, ਗੁਲੇਲ ਬਨਵਾ, ਗੁਲੇਲੇ, 
ਤੀਰ, ਚਲਾਉਣ ਲੱਗ ਪਏ। ਅਜੇਹਾ ਨਿਸ਼ਾਨਾ ਮਾਰਨ ਕਿ ਕਦੇ ਨਾ ਉੱਕਣ। ਹੋਰ ਬਾਲਕ ਜੋ 
ਏਨ੍ਹਾਂ ਤੋਂ ਵੱਡੇ ਵੱਡੇ ਸੀ ਏਨ੍ਹਾਂ ਵਰਗਾ ਕਿਸੇ ਤੋਂ ਤੀਰ ਗੁਲੇਲਾ ਨਾ ਲੱਗੇ। 

ਗੁਰੂ ਸਾਹਿਬਾਂ ਦੇ ਅੰਬਣ ਵਿੱਚ ਮਿੱਠੇ ਜਲ ਦਾ ਖੂਹ ਸੀ ਏਸ ਕਰ ਕੇ ਓਥੋਂ ਬਹੁਤ ਸ਼ਹਿਰ ਪਾਣੀ ਭਰਦਾ 
ਸੀ। ਗੁਰੂ ਜੀ ਕੀ ਕਰਨ ਕਿ ਜੇਹੜੀ ਕੋਈ ਪਨਿਹਾਰ ਆਵੇ, ਗੁਲੇਲਾ ਮਾਰ ਕੇ (ਪੜੇ ਭੰਨਣੇ) 
ਓਸੇ ਦਾ ਘੜਾ ਭੰਨ ਛੱਡਣ। ਓਹ ਭਿੱਜ ਕੇ ਰੋਂਦੀ ਹੋਈ ਮਾਤਾ ਪਾਸ ਜਾ ਕੇ ਸੱਟਾਂ ਦਿਖਾ 
ਉਲਾਂਭਾ ਦੇਵੇ। ਪਰ ਮਾਤਾ ਜੀ ਰਨ੍ਹਾਂ ਨੂੰ ਹੋਰ ਘੜੇ ਬਸਤ੍ਰ ਨਕਦੀ ਦੇ ਕੇ ਪਰਚਾ ਛੱਡੇ। 
ਸਾਹਿਬਜ਼ਾਦੇ ਨੂੰ ਬਥੇਰਾ ਵਰਜੇ, ਪਰ ਓਹ ਅਦੁਤੀ ਪੁਰਖ ਸ਼ੇਰ ਦਿਲ ਕਿੱਥੋਂ ਵਰਜੇ ਰਹਿਣ? 
ਮਹੱਲੇ ਵਿੱਚ ਕਿਸੇ ਮਾਈ ਦੀ ਕੱਤਣੀ, ਕਿਸੇ ਦੀਆਂ ਪੂਣੀਆਂ ਗਲੋਟੇ ਲੈ ਭੱਜਣ। ਪਿੱਛੇ ਪਿੱਛੇ 

ਓਹ, ਅੱਗੇ ਅੱਗੇ ਪਏ ਫਿਰਨ। ਓੜਕ ਖਿਝਾ ਖਿਝਾ ਕੇ ਦੇ ਛੱਡਣ। ਪਰ ਓਹ ਵਿਚਾਰੀਆਂ 
ਸਰਾਪ ਤੋਂ ਡਰਦੀਆਂ ਕੌੜਾ ਭੀ ਨ ਬੋਲਣ। ਗੁਰੂ ਜੀ ਦੀ ਬਾਲ ਲੀਲ੍ਹਾ ਜਾਣ ਕੇ ਹਸਦੀਆਂ 
ਰਹਿਣ। ਨਾਲੇ ਮਾਤਾ ਜੀ ਭੀ ਉਨ੍ਹਾਂ ਨੂੰ ਕੁਛ ਦੇ ਕੇ ਰਾਜ਼ੀ ਕਰ ਛੱਡੇ। ਏਸੇ ਤਰ੍ਹਾਂ ਘੜੇ ਭੰਨਣੇ ਤੇ 
ਸੱਟ ਲੱਗਣ ਦੇ ਉਲਾਂਭੇ ਤਾਂ ਮਾਤਾ ਜੀ ਰੋਜ਼ ਸਾਹਰਦੇ ਹੀ ਸਨ। ਇੱਕ ਦਿਨ ਕਿਸੇ ਵੱਡੇ ਘਰ ਦੀ 
ਮੁਸਲਮਾਨੀ ਜਲ ਭਰ ਕੇ ਚੱਲੀ ਤਾਂ ਗੁਰੂ ਜੀ ਦੇ ਹਥੋਂ ਅਜੇਹਾ ਗੁਲੇਲਾ ਛੁਟਿਆ ਕਿ ਉਸ ਦੀ 
ਪੁੜਪੁੜੀ ਵਿੱਚ ਧਸ ਗਿਆ ਜਿਸ ਤੋਂ' ਬੇਸੁੱਧ ਹੋ ਡਿੱਗ ਪਈ। ਜ਼ਖ਼ਮ ਹੋਣ ਕਰ ਕੇ ਲਹੂ ਵਹਿ 
ਤੁਰਿਆ। ਮਾਤਾ ਜੀ ਉਸ ਨੂੰ ਚੁਕਾ ਕੇ ਛੇਤੀ ਨਾਲ ਅੰਦਰ ਲੈ ਗਈ। ਦਰਯਾਈ ਸਾੜ ਜ਼ਖ਼ਮ 
ਵਿੱਚ ਭਰੀ। ਪੱਟੀ ਬੰਨ੍ਹੀ, ਮੁਮਯਾਈ ਖੁਲਾਈ। ਕਾਰੀ ਕਰਾਈ, ਪੰਜ ਰੁਪਏ ਪੁਸ਼ਾਕੀ ਦੇ ਉਸ ਨੂੰ 
ਘਰ ਭੇਜਿਆ। ਤਾਂ ਬੀ ਜਦ ਓਸ ਦੇ ਮਾਤਾ, ਪਿਤਾ ਭਾਈ, ਹਾਕਮ ਪਾਸ ਫ਼ਰਿਆਦੀ ਜਾਣ 
ਬਣੇ ਤਾਂ ਫਤੇ ਚੰਦ, ਕ੍ਰਿਪਾਲ ਚੰਦ ਆਦਿਕ ਬੜੇ ਬੜੇ ਲੋਕਾਂ ਨੇ ਵਿੱਚ ਆ ਕੇ ਹਟਾਏ, ਕਿਉਂਕਿ 
ਪਹਿਲੇ ਭੀ ਏਹੋ ਜੇਹੀਆਂ ਰਪਟਾਂ ਸਾਹਿਬਜ਼ਾਦੇ ਪੁਰ ਹਾਕਮਾਂ ਤੱਕ ਪਹੁੰਚ ਚੁੱਕੀਆਂ ਸਨ। ਭਾਵੇਂ 
ਸੇਵਕਾ ਨੂੰ ਏਹੋ ਸੰਸਾ ਫੁਰਿਆ ਕਿ ਮਤ ਕਿਤੇ ਤੁਰਕ ਹਾਕਮਾਂ ਦੀ ਰਪੋਰਟ ਸੁਣ ਕੇ ਮਹਾਂ ਪਾਪੀ 
ਔਰੰਗਾ ਸਾਹਿਬਜ਼ਾਦੇ ਨੂੰ ਬੁਲਾ ਲਵੇ, ਪਰ ਉਨ੍ਹਾਂ ਏਹ ਨਾ ਸਮਝਿਆ ਕਿ ਭਾਵੇਂ ਕਿਹਾ ਹੀ 
ਅਵੈੜਾ ਹਾਥੀ ਕਿਉਂ ਨਾ ਹੋਵੇ, ਕੇਹਰ ਉੱਤੇ ਝਪਟ ਨਹੀਂ ਕਰ ਸਕਦਾ। ਤਿੰਨਾਂ ਕਾਲਾਂ ਦੇ 
ਗਯਾਤਾ ਸਰਬ ਸ਼ਕਤੀਵਾਨ ਨਿਰਭੈ ਗੁਰੂ ਜੀ ਜਦ ਆਪਣੀ ਬਾਲ ਲੀਲ੍ਹਾ ਤੋਂ ਨਾ ਹਟੇ, ਰੋਜ਼ ਪੰਜ 
ਸੱਤ ਘੜੇ ਭੰਨ ਛੱਡਣ ਅਤੇ ਉਨ੍ਹਾਂ ਇਸਤ੍ਰੀਆਂ ਦੇ ਉਪਾਲੰਭ, ਨਿੱਤ ਦੇ ਬਖੇੜੇ ਝੇੜੇ ਤੋਂ ਅੱਕ ਕੇ 
ਇੱਕ ਦਿਨ ਮਾਤਾ ਗੁਜਰੀ (ਮਾਤਾ ਗੁਜਰੀ ਜੀ ਦੀ ਅਰਦਾਸ) ਨੇ ਆਖਜਾ, “ਹੇ ਗੁਰੂ ਨਾਨਕ ਸਾਹਿਬ 
ਜੀ! ਏਸ ਖੂਹ ਦਾ ਜਲ ਖਾਰਾ ਕੌੜਾ ਹੋ ਜਾਵੇ। ਫੇਰ ਨਾ ਕੋਈ ਪਾਣੀ ਭਰਨ ਆਵੇ ਤੇ ਨ ਘੜੇ 
ਟੁੱਟਣ। ” ਕੁਦਰਤ ਨਾਲ ਓਸੇ ਦਿਨ ਓਸ ਖੂਹ ਦਾ ਜਲ ਖਾਰਾ ਹੋ ਗਿਆ ਜੋ ਹੁਣ ਤੱਕ ਖਾਰਾ 
ਹੈ। ਭਾਵੇਂ ਉਥੋਂ ਤਾਂ ਭੱਨਿਆਰਾਂ ਹੱਟ ਗਈਆਂ ਪਰ ਸਾਹਿਬਜ਼ਾਦਾ ਗੰਗਾ ਕਿਨਾਰੇ ਦੋ ਚਾਰ ਘੜੇ 
ਰੋਜ਼ ਭੰਨ ਆਵੇ। ਜੇ ਮਾਤਾ ਜੀ, ਮਾਮਾ ਕ੍ਰਿਪਾਲ ਚੰਦ ਹਟਾਉਣ, ਤਾਂ ਆਪ ਏਹੋ ਜਵਾਬ ਦੇਣ 
ਕਿ ਮੈਨੂੰ ਪੰਜਾਬ ਦੇਸ ਮੇਰੇ ਪਿਤਾ ਸਤਿਗੁਰੂ ਪਾਸ ਲੈ ਚਲੋ। ਸਗੋਂ ਰਿਹਾੜ ਤੇ ਹਨ ਕਰ ਕੇ ਰੋਣ 
ਭੀ ਲੱਗ ਜਾਣ। 

ਮਾਤਾ ਜੀ ਤੇ ਦੀਵਾਨ ਮਤੀ ਰਾਮ ਆਦਿਕ ਸਿਆਣੇ ਸਿਆਣੇ ਨਾਲ ਮਤਾ ਕੀਤਾ ਓੜਕ ਮਾਤਾ ਨਾਨਕੀ 
ਜੀ ਨੇ ਸਾਹਿਬਜ਼ਾਦੇ ਦੀ ਤਵਾਈ ਤੇ ਰਿਹਾੜ ਮੇਟਣ ਵਾਸਤੇ ਨੌਵੇਂ ਗੁਰੂ ਜੀ ਪਾਸ ਪੱਤੂਕਾ ਭੇਜ 
ਕੇ ਏਹ ਵਿੱਦਤ ਕਰਾਇਆ ਕਿ ਭਾਵੇਂ ਸਾਡਾ ਮਨ ਤਾਂ ਆਪ ਦੇ ਦਰਸ਼ਨ ਲਈ ਰਾਤ ਦਿਨੇ 
ਪਪੀਹੇ ਵਾਂਡੂੰ ਕਲਪਦਾ ਹੀ ਹੈ, ਪਰ ਸਾਹਿਬਜ਼ਾਦੇ ਨੂੰ ਆਪ ਦੇ ਦਰਸ਼ਨ ਬਿਨਾਂ ਇੱਕ ਪਲ ਪੱਖ 
ਵਰਗਾ ਬੀਤਦਾ ਹੈ। ਹਰ ਵੇਲੇ ਆਪ ਦੇ ਪਾਸ ਪਹੁੰਚਣ ਲਈ ਸਾਨੂੰ ਬਹੁਤ ਤਾਕੀਦ ਕਰਦੇ 
ਹਨ। ਏਸ ਪੱਤ੍ਰਕਾ ਦਾ ਜਵਾਬ ਗੁਰੂ ਜੀ ਨੇ ਏਹ ਭੇਜਿਆ ਕਿ ਸਾਹਿਬਜ਼ਾਦੇ ਨੂੰ ਪ੍ਰਸੰਨ ਰੱਖਣਾ। 
ਜੇ ਏਹ ਬਹੁਤ ਹਨ ਕਰਦੇ ਹਨ ਤਾਂ ਤੁਸੀਂ ਏਨ੍ਹਾਂ ਨੂੰ ਲੈ ਕੇ ਅਨੰਦਪੁਰ ਵੱਲ ਚੱਲ ਪਵੋ। ਸਨੇ 
ਸਨੇ ਆ ਕੇ ਲਖਨੌਰ ਪਿੰਡ ਕੁਛ ਦਿਨ ਠਹਿਰ ਰਹਿਣਾ। 

ਪੰਜਾਬ ਵੱਲ ਤਿਆਰੀ ਦੇਖ ਕੇ ਸੰਗਤ ਦੀ ਬਿਹਬਲਤਾ 

ਹੁਣ ਜਦ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੇ ਬੁਲਾਏ ਹੋਏ ਦਸਮ ਗੁਰੂ ਜੀ ਤੇ ਮਾਤਾ ਸਾਹਿਬਾਂ ਨੇ ਪੰਜਾਬ 
ਵੱਲ ਜਾਣ ਲਈ ਤਿਆਰੀ ਕੀਤੀ ਤਾਂ ਸਾਰੀ ਸੰਗਤ ਤੇ ਸ਼ਹਿਰ ਵਿੱਚ ਖਲਵਲਾ ਪੈ ਗਿਆ। 
ਭਾਵੇ ਗੁਰੂ ਜੀ ਦੇ ਬਯੋਗ ਦਾ ਅਸਹਿ ਦੁੱਖ ਯਾਦ ਕਰ ਕਰ ਬਿਹਬਲ ਤਾਂ ਸਾਰੇ ਨਰ ਨਾਰੀ ਹੋ 
ਰਹੇ ਸਨ, ਪ੍ਰੰਤੂ ਰਾਜਾ ਫ਼ਤੇਚੰਦ ਤੇ ਉਸ ਦੀ ਰਾਣੀ ਜੋ ਪ੍ਰੇਮ ਦੇ ਪੁਤਲੇ ਸਨ, ਅਤਯੰਤ 
ਬਿਆਕੁਲ ਹੋ ਗ਼ਸ਼ ਖਾ ਡਿਗ ਪਏ। ਗੁਰੂ ਜੀ ਨੇ (ਜੋ ਉਨ੍ਹਾਂ ਨੂੰ ਪਰਮ ਪਯਾਰੇ ਸਮਝਦੇ ਸਨ) 
ਆਪਣੇ ਹੱਥਾਂ ਨਾਲ ਉਨ੍ਹਾਂ ਦੇ ਮੂੰਹ ਵਿੱਚ ਕੇਵੜਾ ਬੇਦਮੁਸ਼ਕ ਪਾਯਾ ਤਾਂ ਹੋਸ਼ ਆਈ। ਰਾਣੀ ਨੇ 
ਛੇਤੀ ਨਾਲ ਦਸਮੇਸ਼ ਜੀ ਨੂੰ ਹਮੇਸ਼ ਵਾਂਗੂੰ ਗੋਦ ਵਿੱਚ ਬੈਠਾ, ਚਰਨ ਚੁੰਮੇ ਤੇ ਨੇਤ੍ਰਾਂ ਦੇ ਜਲ ਨਾਲ 
ਧੋ ਘੱਤੇ। ਜਿਸ ਤੋਂ ਗੁਰੂ ਜੀ ਨੇ ਅਤਿ ਕ੍ਰਿਪਾਲ ਹੋ ਆਪਣੀ ਆਤਮਾ ਸ਼ਕਤੀ ਤੇ ਅਧਯਾਤਮਕ 
ਵਿਦਯਾ ਦੇ ਬਲ ਨਾਲ ਬ੍ਰਹਮਗਯਾਨ ਦ੍ਰਿੜ੍ਹਾ ਨਿਰਮੋਹ ਕੀਤਾ। ਏਸੇ ਤਰ੍ਹਾਂ ਹੋਰ ਭੀ ਓਥੋਂ ਰਹਿਣ 
ਵਾਲੇ ਪ੍ਰੇਮੀ ਸੇਵਕਾਂ ਨੂੰ ਸ਼ੋਕ ਮੋਹ ਦੇ ਸਮੁੰਦੂ ਤੋਂ ਪਾਰ ਉਤਾਰਿਆ। (ਪਟਨੇ ਤੋਂ ਤੁਰਨ ਵੇਲੇ ਸੇਵਕਾਂ ਨੂੰ 
ਬਖ਼ਸ਼ਿਸ਼ਾ) ਫਤੇ ਚੰਦ ਤੇ ਉਸ ਦੀ ਰਾਣੀ ਨੂੰ ਇੱਕ ਕਟਾਰ, ਤਲਵਾਰ, ਸਾਰੀ ਪੋਸ਼ਾਕ ਚਰਨ 
ਦਾਸੀ ਸਮੇਤ ਬਖ਼ਸ਼ ਬਚਨ ਕੀਤਾ, “ਏਨ੍ਹਾਂ ਚੀਜ਼ਾਂ ਦਾ ਦਰਸ਼ਨ ਕਰ ਕੇ ਜਦ ਹਮੇਸ਼ ਪੂਰੀਆਂ ਤੇ 
ਦਰਸ਼ਨ ਹੋਯਾ ਕਰੇਗਾ। ” ਗੁਰੂ ਜੀ ਦੇ ਹੁਕਮ ਅਨੁਸਾਰ ਓਹ ਏਹੋ ਕੰਮ ਕਰ ਕੇ ਹਮੇਸ਼ ਗੁਰੂ ਜੀ 
ਦਾ ਦਰਸ਼ਨ ਕਰਦੇ ਰਹੇ। ਸਗੋਂ ਜਿੱਥੇ ਗੁਰੂ ਜੀ ਉਨ੍ਹਾਂ ਦੇ ਘਰ ਬਹੁਤ ਸੌਂਦੇ ਬੈਠਦੇ ਸਨ, ਉਨ੍ਹਾਂ 
ਨੇ ਓਥੇ ਗੁਰਦ੍ਰਾਰਾ ਬਣਾ, ਓਹੋ ਚੀਜ਼ਾਂ ਅਸਥਾਪਨ ਕਰ ਰੱਖੀਆਂ ਜੋ ਹੁਣ ਤੱਕ ਹਨ। ਫੇਰ ਜਦ 
ਸੰਮਤ ੧੭੪੬ ਬਿਕ੍ਰਮੀ ਵਿੱਚ ਰਾਜਾ ਫਤੇ ਚੰਦ ਪ੍ਰਵਾਰ ਸਮੇਤ ਅਨੰਦਪੁਰ ਮੁਕੰਦ ਗੁਰੂ ਜੀ ਦੇ 
ਦਰਸ਼ਨ ਕਰਨ ਆਯਾ ਤੇ ਦਸਵੰਧ ਦਾ ਬਹੁਤ ਪਦਾਰਥ ਚੜ੍ਹਾਯਾ ਤਾਂ ਦਸਮੇਸ਼ ਜੀ ਨੇ ਇੱਕ 
ਆਦਿ ਗੁਰੂ ਗੁੰਥ ਸਾਹਿਬ ਜੀ ਦਸਤਖ਼ਤ ਕਰ ਕੇ ਉਨ੍ਹਾਂ ਨੂੰ ਬਖਸ਼ਿਆ, ਜੋ ਹੁਣ ਤੱਕ ਪੁਸ਼ਾਕੀ, 
ਜੋੜੇ, ਕਟਾਰ ਸਮੇਤ ਉਥੇ ਹੈ। ਫ਼ਤੇ ਚੰਦ ਮੈਣੀ ਖੱਤਰੀ ਸੀ। ਏਸ ਕਰ ਕੇ ਉਸ ਦੇ ਬਣਵਾਏ ਹੋਏ 
ਗੁਰਦੁਆਰੇ ਦਾ ਨਾਮ ਮੈਣੀਂ_ਸੰਗਤ ਹੈ। ਰੋਜ਼ ਓਸੇ ਤਰ੍ਹਾਂ ਭੋਗ ਲਗਦਾ ਹੈ। ਇਕਾਦਸ਼ੀ ਨੂੰ ਜੋੜ 
ਮੇਲ, ਕਥਾ ਕੀਰਤਨ ਕੜਾਹ ਪ੍ਰਸ਼ਾਦ ਹੋ ਕੇ ਚੀਜ਼ਾਂ ਦਾ ਦਰਸ਼ਨ ਹੁੰਦਾ ਹੈ। 

ਗੁਰੂ ਜੀ ਦੇ ਪਟਣੇ ਤੋਂ ਤੁਰਨ ਸਮੇਂ ਨਵਾਬ ਰਹੀਮ ਬਖ਼ਸ਼ ਨੇ ਜਦ ਦਸਮੇਸ਼ ਜੀ ਦੇ ਚਰਨਾਂ ਪੁਰ ਸਿਜਦਾ 
ਕਰ ਪ੍ਰਾਰਥਨਾ ਕੀਤੀ ਕਿ ਆਪ ਦਾ ਦੀਦਾਰ ਮੈਨੂੰ ਭੀ ਹੋਣਾ ਚਾਹੀਏ ਤਾਂ ਬਚਨ ਹੋਯਾ, 
“ਨਿਮਾਜ਼ ਪੜ੍ਹਨ ਸਮੇਂ ਤੈਨੂੰ ਦਰਸ਼ਨ ਹੋਯਾ ਕਰੇਗਾ। ” ਸੋ ਹੁੰਦਾ ਰਿਹਾ। ਜੈਤੇ ਭਗਤ ਨੂੰ ਤਾਂ 
ਭਾਵੇਂ ਪਹਿਲੇ ਹੀ ਨੌਵੇਂ ਗੁਰੂ ਜੀ ਨੇ ਨਾਮ ਦੇ ਰੰਗ ਵਿੱਚ ਲਾਲ ਗੁਲਾਲ ਕਰ ਰੱਖਯਾ ਸੀ, ਤਾਂ 
ਭੀ ਓਨ ਏਨ੍ਹਾਂ ਦੇ ਚਰਨ ਚੁੰਮ ਕੇ ਹਰ ਵੇਲੇ ਰਿਦੇ ਵਿੱਚ ਦਰਸ਼ਨ ਹੋਣਾ ਮੰਗਿਆ। ਸ਼ਿਵਦੱਤ 
ਬ੍ਰਾਹਮਣ ਨੂੰ ਪਾਸ ਉਦਾਸ ਖੜਾ ਦੇਖ, ਮਹਾਰਾਜ ਜੀ ਨੇ ਬਚਨ ਕੀਤਾ, “ਤੈਨੂੰ ਪੂਜਾ ਵਿੱਚ 
ਦਰਸ਼ਨ ਹੋਯਾ ਕਰੇਗਾ। ” ਪੁਨਾ ਜਗਤ ਸੇਠ ਨੇ ਬੇਨਤੀ ਕੀਤੀ ਕਿ ਆਪ ਦੀ ਕ੍ਰਿਪਾ ਨਾਲ ਮੇਰੇ 
ਗੁਮਾਸ਼ਤੇ ਆੜ੍ਹਤੀ ਦਿੱਲੀ ਤੱਕ ਸਾਰੇ ਸ਼ਹਿਰਾਂ ਵਿੱਚ ਹਨ। ਮੈਂ ਸਭਨਾਂ ਨੂੰ ਚਿੱਠੀਆਂ ਲਿਖ ਦੇਂਦਾ 
ਹਾਂ। ਓਹ ਸਰਬ ਪ੍ਰਕਾਰ ਆਪ ਦੀ ਸੇਵਾ ਵਿੱਚ ਹਾਜ਼ਰ ਹੁੰਦੇ ਰਹਿਣਗੇ। ਗੁਰੂ ਜੀ ਬੋਲੇ, “ਸਾਡੇ 


ਏਥੇ ਸੰਮਤ ੧੯੨੬ ਬਿਕ੍ਰਮੀ ਨੂੰ ਪ੍ਰਾਗਰਾਜ ਦੇ ਕੁੰਭ ਸਮੇਂ ਤ੍ਰਿਬੈਣੀਪੁਰ ਕਲਪ ਵਾਸ ਕਰ ਕੇ ਜਦ ਭਾਈ ਈਸ਼ਰ ਸਿੰਘ ਜੀ ਤੇ ਏਹ 
ਖ਼ਾਲਸੇ ਦਾ ਦਾਸ (ਗ੍ਰੰਥ ਕਰਤਾ) ਪਟਨੇ ਸਾਹਿਬ ਗਏ, ਤਾਂ ਹਰਮੰਦਰ ਵਿੱਚ ਕੋਈ ਜਗ੍ਹਾ ਉੱਤਰਨ ਵਾਸਤੇ ਨਾ ਮਿਲੀ। ਤਾਂ ਮੈਣੀ ਸੰਗਤ 
ਵਿੱਚ ਜੋ ਢੱਠੀ ਜੇਹੀ ਪਈ ਸੀ ਜਾ ਉੱਤਰੇ। ਅਜੇਹਾ ਸੰਤ ਪ੍ਰਤਾਪ ਹੋਯਾ ਕਿ ਛੀ ਮਹੀਨੇ ਵਿੱਚ ਰੌਣਕ ਹੋ ਗਈ। ਫੇਰ ਈਸ਼ਰ ਸਿੰਘ ਦਾ 
ਡਾਢਾ ਪਰਚਾ ਪੈਣੇ ਕਰ ਕਈ ਸੇਠ ਉਸ ਦੇ ਸੇਵਕ ਬਨ ਗਏ। ਓਸ ਦੇਸ ਵਿੱਚੋਂ ਹਜ਼ਾਰਾਂ ਰੁਪਏ ਕਠੇ ਕਰ ਕੇ ਕਈ ਮਕਾਨ ਪੱਥਰ ਦੇ 
ਚੰਗੇ ਚੰਗੇ ਬਣਾ ਦਿੱਤੇ। ਨਾਲੇ ਇੱਕ ਮਸ਼ਹੂਰ ਪੰਡਤ ਦੀ ਕਥਾ ਬਠਾ ਦਿਤੀ ਜਿਸ ਕਰ ਕੇ ਸਾਰੇ ਸ਼ਹਿਰ ਦੇ ਇਸਤ੍ਰੀ ਪੁਰਸ਼ ਓਥੇ ਆਉਣ 
ਲਗ ਪਏ। ਸੰਗਤ ਦੇ ਚੁਫੇਰੇ ਦੇ ਮਕਾਨ ਜ਼ਮੀਨ ਖ਼ਰੀਦ ਖ਼ਰੀਦ ਬੜਾ ਸਾਰਾ ਬਾਗ਼ ਲਾ ਦਿੱਤਾ। ਹੁਣ ਤਾਂ ਓਹ ਗੁਰੂ ਅਸਥਾਨ ਮਹਾਨ 
ਰਾਜੇ ਦੇ ਮਕਾਨ ਵਰਗਾ ਝਾੜ ਫ਼ਨੂਸ ਸ਼ੀਸ਼ੇ ਆਦਿਕ ਕੱਚ ਦੇ ਸਮਾਨ ਤੇ ਹੋਰ ਸਭ ਤਰ੍ਹਾਂ ਦੀ ਬਿਭੋ ਨਾਲ ਸਜ ਰਿਹਾ ਹੈ ਉਸ ਦੇ ਸਮਾਨ 
ਸਜਿਆ ਹੋਯਾ ਗੁਰਦੁਆਰਾ ਕਿਤੇ ਵਿਰਲਾ ਹੀ ਹੋਵੇਗਾ। 

ਪਾਸ ਓਸ ਸੇਠ ਦੀ ਚਿੱਠੀ ਹੈ ਜੋ ਤ੍ਰਿਲੋਕੀ ਵਿੱਚ ਮੰਨੀ ਜਾਂਦੀ ਹੈ।” ਫੇਰ ਹੋਰ ਸਾਰੀ ਸੰਗਤ ਨੂੰ 
ਪਰੇਮ ਦੀ ਚਟਕ ਨਾਲ ਉਦਾਸ ਦੇਖ ਬਚਨ ਕੀਤਾ ਕਿ ਜਿਸ ਨੇ ਸਾਡਾ ਦਰਸ਼ਨ ਕਰਨਾ ਹੋਵੇ, 
ਸਾਡੇ ਪੰਘੂੜੇ ਦਾ ਦਰਸ਼ਨ ਕੀਤਾ ਕਰੇ। ਏਸੇ ਵਾਸਤੇ ਹੁਣ ਓਥੇ ਪੰਘੂੜੇ ਸਾਹਿਬ ਦਾ ਦਰਸ਼ਨ 
ਹੁੰਦਾ ਹੈ। 

ਓਸ ਦਿਨ ਹਰਿਮੰਦਰ ਤੋਂ ਚੱਲ ਕੇ ਸੰਗਤ ਨੂੰ ਵਿਦਾ ਕਰਦੇ ਹੋਏ ਦਾਨਾਪੁਰ ਤੱਕ ਰਾਤ ਪੈ ਗਈ। ਜਿਸ 
ਜਗ੍ਹਾ ਉੱਤਰੇ ਸਨ, ਓਥੇ ਹੁਣ ਉਦਾਸੀ ਸੰਤ ਰਹਿੰਦੇ ਹਨ। ਓਸ ਦਿਨ ਦੀ ਪਹੁਨਾਈ ਇੱਕ 
ਮਾਈ ਨੇ ਕੀਤੀ। ਪ੍ਰੇਮ ਨਾਲ (ਹਾਂਡੀ ਵਾਲੀ ਸੰਗਤ) ਹਾਂਡੀ ਵਿੱਚ ਖਿਚੜੀ ਰਿੰਨ੍ਹ ਕੇ ਛਕਾਈ, ਜਿਸ 
ਕਰ ਕੇ ਹੁਣ ਭੀ ਓਸੇ ਹਾਂਡੀ ਦੇ ਦਰਸ਼ਨ ਹੁੰਦੇ ਹਨ ਤੇ ਓਹ ਸੰਗਤ ਭੀ ਹਾਂਡੀ ਵਾਲੀ ਉੱਘੀ ਹੈ। 
ਭਾਵੇਂ ਗੁਰੂ ਜੀ ਨੇ ਤਾਂ ਜਗਤ ਸੇਠ ਦੀ ਚਿੱਠੀ ਨਾ ਗ੍ਰਹਿਣ ਕੀਤੀ, ਪਰ ਓਸ ਨੇ ਆਪ ਤੋਂ ਆਪ 
ਸਭ ਜਗ੍ਹਾ ਚਿੱਠੀਆਂ ਗੁਰੂ ਜੀ ਦੀ ਸੇਵਾ ਲਈ ਲਿਖ ਭੇਜੀਆਂ। ਉਸ ਦੇ ਗੁਮਾਸ਼ਤੇ ਪਰਤੇਕ 
ਸ਼ਹਿਰ ਵਿੱਚ ਆਏ ਗੁਰੂ ਜੀ ਦੀ ਸੇਵਾ ਆਪਣੇ ਆਪ ਸਰਬ ਭਾਂਤ ਕਰਦੇ ਰਹੇ। 

ਸ਼ਹਿਰ ਤੀਰਥ ਦੇਖਣੇ 

ਪਟਣੇ ਸਾਹਿਬ ਤੋਂ ਤੁਰਨ ਲੱਗਿਆਂ ਨੂੰ ਜਗਤ ਸੇਠ ਆਦਿਕ ਸੇਵਕਾਂ ਨੇ ਮਾਈਆਂ ਵਾਸਤੇ ਡੋਲੇ, ਗੁਰੂ ਜੀ 
ਲਈ ਪਾਲਕੀ, ਸਿ ਚੜ੍ਹਦੇ ਫੱਗਣ ਸੰਮਤ 
੧੭੨੮ ਬਿਕ੍ਰਮੀ ਨੂੰ ਪਟਣੇ ਤੋਂ ਚੱਲ ਕੇ ਗੁਰੂ ਸਾਹਿਬ ਬਕਸਰ, ਛਪਰੇ, ਆਰੇ, ਡੁਮਰਾ 
ਆਦਿਕ ਸ਼ਹਿਰਾਂ ਵਿੱਚ ਉੱਤਰ ਕੇ ਲੋਕਾਂ ਦੀ ਕਲਿਆਣ ਕਰਦੇ ਹੋਏ ਛੋਟੇ ਮਿਰਜ਼ਾ ਪੁਰ ਜਾ 
ਉੱਤਰੇ ਜੋ ਕਾਂਸ਼ੀ ਤੋਂ ਤਿੰਨ ਕੋਹ ਦੱਖਣ ਵੱਲ ਹੈ। ਓਥੋਂ ਦੀ ਸੰਗਤ ਨੇ ਵੱਡੀ ਖ਼ੁਸ਼ੀ ਮਨਾਈ। 
ਸਰਬ ਭਾਂਤ ਸੇਵਾ ਕੀਤੀ। ਦਰਸ਼ਨ ਉਪਦੇਸ਼ ਪਾਏ ਨਿਹਾਲ ਹੋਏ। ਤਿੰਨ ਦਿਨ ਗੁਰੂ ਜੀ ਨੂੰ 
ਉਨ੍ਹਾਂ ਰੱਖਿਆ। ਚੌਥੇ ਦਿਨ ਕਾਂਸ਼ੀ ਜੀ; ਜਿੱਥੇ ਨੌਵੇਂ ਗੁਰੂ ਜੀ ਉੱਤਰੇ ਸਨ, ਆ ਬਿਰਾਜੇ। 
ਸੰਗਤ ਹੁਮ ਹੁਮਾ ਕੇ ਦਰਸ਼ਨ ਨੂੰ ਆਈ, ਨਜ਼ਰ ਭੇਟਾ ਚੜ੍ਹਾਈ। ਅਗਲੇ ਦਿਨ ਮਾਤਾ ਨਾਨਕੀ 
ਜੀ ਦੇ ਪ੍ਰੇਰਨੇ ਕਰ ਗੰਗਾ ਜੀ ਇਸ਼ਨਾਨ ਕਰ, ਬਿਸੂਨਾਥ, ਗਯਾਨ ਬਾਪੀ, ਢੂੰਡੀ ਰਾਜ, ਅੰਨ੍ਯ 
ਪੂਰਨਾ, ਕਾਲੀ ਭੈਰੋਂ, ਕਰਵੱਤ' ਆਦਿਕ ਅਸਥਾਨਾਂ ਦੇ ਦਰਸ਼ਨ ਪਾਏ। ਇੱਕ ਬਹੁਤ ਗ਼ਰੀਬ 
ਸੁਦਾਮੇ ਵਰਗੇ ਬ੍ਰਾਹਮਣ ਨੇ ਬੇਨਤੀ ਕੀਤੀ ਕਿ ਗੁਰੂ ਜੀ! ਆਪ ਦਾ ਦਰਸ਼ਨ ਪਾਰਸ ਹੈ, ਮੇਰਾ 
ਦਰਿੱਦੂ ਦੂਰ ਕਰੋ। ਗੁਰੂ ਜੀ ਨੇ ਉਸ ਨੂੰ ਦਾਨ ਦੇ ਕੇ ਧਨੀ ਕਰ ਦਿੱਤਾ। ਜਦ ਏਹ ਖ਼ਬਰ ਸੰਗਤ 
ਵਿੱਚ ਹੋਈ ਤਾਂ ਸੰਗਤ ਨੇ ਓਦੂੰ ਚੌਗੁਣੇ ਪਦਾਰਥ ਬਸਤ੍ਰ ਭੂਖਣ ਸ਼ਸਤ੍ਰ ਨਕਦੀ ਬਰਤਨ ਨਵੀਨ 
ਤਿਆਰ ਕਰਾ ਕੇ ਗੁਰੂ ਜੀ ਦੇ ਅਰਪਣ ਕਰ ਦਿੱਤੇ। ਜੌਨਪੁਰੀਏ ਭਾਈ ਗੁਰਬਖ਼ਸ਼ ਮਸੰਦ ਨੇ 
ਆਪਣੇ ਪੁਗਣੇ ਦੀ ਸੰਗਤ ਸਮੇਤ (ਜੋ ਭਾਈ ਗੁਰਦਾਸ ਜੀ ਕਾਇਮ ਕਰ ਆਏ ਸਨ) 
ਕਲਗੀਧਰ ਜੀ ਦੇ ਚਰਨਾਂ ਵਿੱਚ ਹਾਜ਼ਰ ਹੋ ਕੇ ਬਹੁਤ ਕੁਛ ਭੇਟਾ ਚੜ੍ਹਾਈ। ਗੁਰੂ ਸਾਹਿਬ ਜੀ 
ਓਸ ਪੂਜਾ ਵਿੱਚੋਂ ਪਦਾਰਥ ਚੁੱਕ ਚੁੱਕ ਗ਼ਰੀਬਾਂ ਨੂੰ ਦਿੰਦੇ ਗਏ। ਜੇਹੜੇ ਪੰਡਤ ਤੇ ਹੋਰ ਅਨੇਕ 
ਵੱਡੇ ਵੱਡੇ ਆਦਮੀ ਗੁਰੂ ਜੀ ਦਾ ਸੁਜੱਸ ਸੁਣ ਕੇ ਦਰਸ਼ਨ ਕਰਨ ਆਏ ਬੈਠੇ ਸੀ, ਸਿੱਖਾਂ ਦੀ 
ਮਨੋਕਾਮਨਾ ਪੂਰੀ ਹੁੰਦੀ ਤੇ ਸਰਧਾ ਦੇਖ ਕੇ ਅਚਰਜ ਹੋ ਰਹੇ ਸਨ। 

ਉਨ੍ਹਾਂ ਵਿੱਚੋਂ ਇੱਕ ਪੰਡਤ ਨੇ ਏਹ ਪ੍ਰਸ਼ਨ ਕੀਤਾ ਕਿ ਆਪ ਛੱਤ੍ਰੀ ਹੋ ਕੇ ਪੂਜਾ ਕਿਉਂ ਲੈਂਦੇ ਹੋ? ਪੂਜਾ 
ਖਾਣੀ ਛੱਤ੍ਰੀ ਦਾ ਧਰਮ ਨਹੀਂ। ਗੁਰੂ ਜੀ ਨੇ ਜਵਾਬ ਦਿੱਤਾ ਪੂਜਾ ਓਹ ਹੁੰਦੀ ਹੈ ਜੋ ਕਿਸੇ 
ਪਾਖਾਣ, ਕਾਸ਼ਟ, ਧਾਤੂ ਦੀ ਮੂਰਤੀ ਯਾ ਗੂੰਥ ਪੋਥੀ ਅੱਗੇ ਚੜ੍ਹੇ ਯਾ ਸੰਕਲਪ ਕਰਾ ਕੇ ਲਈ 
ਜਾਵੇ। ਜੋ ਲੋਕ ਆਪਣੇ ਗੁਰੂ ਪੀਰ ਅੱਗੇ ਪਦਾਰਥ ਅਰਪਣ ਕਰਦੇ ਹਨ, ਏਹ ਪੂਜਾ ਨਹੀਂ। 
ਰਾਜਿਆਂ ਤੇ ਬਾਦਸ਼ਾਹਾਂ ਦੀ ਭੇਟਾ ਨਜ਼ਰ ਵਾਂਡੂੰ ਏਹ ਸਾਡੀ ਨਜ਼ਰ ਭੇਟਾ ਹੈ। ਸੱਚੇ ਸਤਗੁਰੂ ਸੰਤਾਂ 


'ਕਰਵਤ ਨਾਮ ਆਰੇ ਦਾ ਹੈ ਸੋ ਨਿਪਾਲੀ ਖਪਰੇ ਮੱਹਲੇ ਦੀ ਕਚੌਰੀ ਗਲੀ ਵਿੱਚ ਦੋ ਮੰਜ਼ਲਾਂ ਨੀਵੇਂ ਉੱਤਰ ਕੇ ਮਹਾਂਦੇਵ ਦਾ ਸਨਾਤਨ 
ਲਿੰਗ ਚਾਰ ਗਿੱਠ ਉਚਾ ਇੱਕ ਖੂਹ ਵਿੱਚ ਹੈ। ਸੋਮਵਾਰ ਨੂੰ ਬੂਹੇ ਖੁਲਦੇ ਹਨ ਤਾਂ ਲੋਕ ਹੇਠਾਂ ਉੱਤਰ ਕੇ ਦਰਸ਼ਨ ਪੂਜਨ ਕਰਦੇ ਹਨ, 
ਓਸ ਖੂਹ ਜੇਹੇ ਨੂੰ ਉੱਤੋਂ ਛੱਤ ਕੇ ਇੱਕ ਮੱਘ ਰੱਖ ਛੱਡਿਆ ਹੈ, ਜੋ ਸੋਮਵਾਰ ਤੋਂ ਅੱਗੇ ਪਿੱਛੇ ਦਰਸ਼ਨ ਕਰਨਾ ਚਾਹੇ ਤਾਂ ਕਪੂਰ ਦੀ ਡਲੀ 
ਜਗਾ ਕੇ ਮੱਘ ਥਾਣੀਂ ਸੁੱਟ ਕੇ ਓਸ ਦੇ ਚਾਨਣੇ ਨਾਲ ਦੇਖ ਲੈਂਦਾ ਹੈ। ਪਹਿਲੇ ਏਹ ਖੂਹ ਉੱਤੋਂ ਖੁਲ੍ਹਾ ਹੁੰਦਾ ਸੀ, ਓਸ ਉੱਤੇ ਗੋਲ ਆਰਾ 
ਤਿਖੀ ਧਾਰ ਵਾਲਾ ਲਗਾ ਰਹਿੰਦਾ ਸੀ ਆਦਮੀ ਫੇਰਦੇ ਹੁੰਦੇ ਸਨ। ਜੋ ਕੋਈ ਕਰਵੱਤ ਲੈਣ ਦੀ ਮਹਿਮਾ ਪੰਡਤਾਂ ਤੋਂ ਸੁਣ ਕੇ ਮੂੰਹੋਂ ਕਹਿ 
ਦਿੰਦਾ ਫੇਰ ਓਹ ਸਤੀ ਵਾਂਗੂੰ ਜ਼ੋਰ ਨਾਲ ਭੀ ਕਰਵੱਤ ਦੀ ਬਲੀ ਦਿੱਤਾ ਜਾਂਦਾ। ਸਰਬੰਸ ਦਾਨ ਓਸ ਤੋਂ ਕਰਾ ਕੇ ਬ੍ਰਹਮਣ ਲੈ ਲੈਂਦੇ। ਭੰਗ, 
ਪਹਿਨਾ, ਸ਼ਿਵ ਮਹਿਮਾ ਦੇ ਗੀਤ ਗਾਉਂਦੇ। ਵਾਜੇ ਗਾਜੇ ਨਾਲ ਕਾਂਸ਼ੀ ਵਿੱਚ ਫੇਰ ਕੇ ਕਰਵੱਤ ਹੇਠ ਜਾ ਬਿਠਾਉਂਦੇ। ਜੈ ਜੈ ਮਹਾਂ ਦੇਵ ਦੀ 
ਧੁਨੀ ਕਰ ਕੇ ਕਰਵੱਤ ਛੱਡ ਦਿੰਦੇ। ਓਹ ਦੋ ਧੜ ਹੋ ਕੇ ਸ਼ਿਵ ਲਿੰਗ ਉੱਤੇ ਜਾ ਡਿਗਦਾ। ਬਿਪੂ ਕਹਿੰਦੇ ਸ਼ਿਵ ਲੋਕ ਨੂੰ ਗਿਆ। ਏਸੇ ਤਰ੍ਹਾਂ 
ਕਾਂਸ਼ੀ ਪੁਰੀ ਵਿੱਚ ਕੁੰਦੀ ਹੁੰਦੀ ਸੀ ਇੱਕ ਓਖਲੇ ਵਿੱਚ ਬੈਠਾ ਕੇ ਦੋ ਮੰਜ਼ਲ ਉੱਤੋਂ ਚਰਖੀ ਨਾਲ ਖਿੱਚ ਕੇ ਸੌ ਮਣ ਦਾ ਮੂਸਲ ਉਸ ਦੇ 
ਉੱਤੇ ਸਿੱਟ ਕੇ ਚਕਨਾ ਚੂਰ ਕਰ ਸੁੱਟਦੇ ਤੇ ਕਹਿ ਛੱਡਦੇ ਬੈਕੁੰਠ ਨੂੰ ਗਿਆ। ਏਸੇ ਭਾਂਤ ਆਵੰਤਕਾ ਪੁਰੀ ਉਜੈਨ ਵਿੱਚ ਹਰਸ ਦੀ ਦੇਵੀ 
ਤੇ ਮਹਾਂਕਾਲ ਦੇ ਮੰਦਰ ਅੱਗੇ ਸੂਏ ਪੁਰਦੇ ਚੜ੍ਹਾ ਕੇ ਆਦਮੀ ਬਲੀ ਦਿੱਤੇ ਜਾਂਦੇ। ਕੋਈ ਹਿਮਾਲੇ ਵਿੱਚ ਭੇਜ ਕੇ ਗਲਾਏ ਜਾਂਦੇ। ਕੋਈ 
ਗੰਗਾ, ਸੁਰਸਤੀ ਵਿੱਚ ਡੁਬਾਏ ਜਾਂਦੇ। ਕੋਈ ਕਹਿਕਾ ਦੁਵਾਲ ਤੋਂ ਪਾਰ ਸੁਟੇ ਜਾਂਦੇ ਜਾਂ ਸਮੁੰਦਰ ਵਿੱਚ ਜੁਲ ਕਰਨ ਸਿਕੰਦੂ ਬਾਦਸ਼ਾਹ ਦੀ 
ਬਨਵਾਈ ਹੋਈ ਹੈ। ਏਹੋ ਜਹੀਆਂ ਅਨੇਕ ਪ੍ਰਕਾਰ ਦੀਆਂ ਮੌਤਾਂ ਦੀ ਮਹਿਮਾ ਸੁਣਾ ਸੁਣਾ ਬ੍ਰਾਹਮਣ ਲੋਕ ਸਰਬੰਸ ਦਾਨ ਲੈਣ ਦੇ ਲੋਭ 
ਵਾਸਤੇ ਲੋਕਾਂ ਨੂੰ ਅਜਿਹੇ ਢੰਗ ਨਾਲ ਮਾਰਦੇ ਰਹਿੰਦੇ ਸਨ, ਜੋ ਖ਼ੁਸ਼ੀ ਹੋ ਹੋ ਪ੍ਰਾਣੀ ਪ੍ਰਾਣ ਪਏ ਦਿੰਦੇ। ਸੋ ਹੁਣ ਸਰਕਾਰ ਅੰਗ੍ਰੇਜ਼ੀ ਦੇ ਹੁਕਮ 
ਨਾਲ ਸਭ ਬੰਦ ਹੋ ਗਏ। ਜਗਨ ਨਾਥ ਭੀ ਕਦੇ ਕੋਈ ਨਹੀਂ ਮਰਦਾ ਤੇ ਨਾ ਕੋਈ ਮਰਨ ਦਾ ਉਪਦੇਸ਼ ਦਿੰਦਾ ਹੈ। ਕਰਵਤਾਦਿਕ ਮੌਤਾਂ ਦਾ 
ਮਹਾਤਮ ਭੀ ਐਸਾ ਸੀ ਜਿਉਂ ਕੌੜੀ ਦਵਾਈ ਪਿਲਾਉਣ ਵਾਸਤੇ ਬਾਲਕ ਨੂੰ ਲੱਡੂ ਦੇਣ ਦਾ ਲਾਲਚ ਦੱਸੀਦਾ ਹੈ। 

ਮਿਲਣ ਵਾਂਡੂੰ ਦੁੱਧ, ਪੁਤ੍ਰ , ਧਨ, ਧਾਮ, ਵਡਿਆਈ, ਦੇਹ ਅਰੋਗਤਾ ਆਦਿਕ ਅਨੰਤ ਪਦਾਰਥ 
ਏ੍ਹਾਂ ਨੂੰ ਗੁਰੂ ਜੀ ਦੇ ਘਰੋਂ ਏਸੇ ਲੋਕ ਵਿੱਚ ਮਿਲ ਜਾਂਦੇ ਹਨ। ਯਥਾ: 
ਚਾਰਿ ਪਦਾਰਥ ਜੇ ਕੋ ਮਾਗੈ ॥ 
ਸਾਧ ਜਨਾ ਕੀ ਸੇਵਾ ਲਾਗੈ ॥ 
(ਗਉੜੀ ਸੁਖਮਨੀ, ਮ੩ ੫ - ੨੬੬) 
ਧਰਮ, ਅਰਥ, ਕਾਮ, ਮੋਖ ਏਹ ਚਾਰੇ ਪਦਾਰਥ ਹਨ। ਤੁਹਾਡੀ ਤਰ੍ਹਾਂ ਅੱਗੇ ਪਰਲੋਕ ਵਿੱਚ ਜਾ ਕੇ ਦੇਣੇ 
ਦਿਵਾਉਣੇ ਦਾ ਤਕਰਾਰ ਅਸੀਂ ਨਹੀਂ ਕਰਦੇ। ਉਨ੍ਹਾਂ ਆਖਯਾ, “ਧਰਮ, ਅਰਥ, ਕਾਮਨਾ ਏਹ 
ਤਿੰਨ ਤਾਂ ਏਥੇ ਮਿਲ ਸਕਦੇ ਹਨ, ਮੁਕਤਿ ਕਿਕੂੰ ਮਿਲਦੀ ਹੈ?” ਗੁਰੂ ਜੀ ਬੋਲੇ, “ਵਾਹ ਪੰਡਤ 
ਜੀ! ਤੁਸੀਂ ਆਪਣੇ ਪੜ੍ਹੇ ਹੋਏ ਪੁਸਤਕਾਂ ਉੱਤੇ ਭੀ ਭਰੋਸਾ ਨਹੀਂ ਰੱਖਦੇ? ਜਦ ਸ਼ਾਸਤੁ ਬੇਦ, 
ਸੰਤ ਸਭ ਏਹੋ ਕਹਿੰਦੇ ਹਨ ਕਿ ਸੰਸਾਰ ਦੁੱਖ ਦੀ ਨਵਿਰਤੀ ਤੇ ਪਰਮਾਨੰਦ ਦੀ ਪ੍ਰਾਪਤੀ ਦਾ ਨਾਮ 
ਕੈਵੱਲਯ ਮੁਕਤੀ ਹੈ। ਸੋ ਏਹ ਦੇਹ ਦੇ ਹੁੰਦਿਆਂ ਹੀ ਬ੍ਰਹਮ ਬੇਤਾ ਨੂੰ ਪ੍ਰਾਪਤ ਹੁੰਦੀ ਹੈ, ਮੋਇਆਂ 
ਤੋਂ ਨਹੀਂ।” ਯਥਾ: 
ਬੇਣੀ ਕਹੈ ਸੁਨਹੁ ਰੇ ਭਗਤਹੁ ਮਰਨ ਮੁਕਤਿ ਕਿਨਿ ਪਾਈ ॥੫॥ 
(ਸ੍ਰੀਰਾਗੁ, ਬੇਣੀ ਜੀਉ - ੯੩) 
ਬਾਕੀ ਜਦ ਤੁਸੀਂ ਆਪਣੇ ਵਡਿਆਂ, ਬਿਸ਼ਨ, ਰਾਮ, ਕ੍ਰਿਸ਼ਨਾਦਿਕ ਛੱਤ੍ਰੀਆਂ ਦੀ ਉਪਾਸ਼ਨਾ ਪੂਜਾ ਹਮੇਸ਼ 
ਕਰਦੇ ਹੋ ਤਾਂ ਸਾਨੂੰ ਕੀਕੂੰ ਤਰਕ ਕਰ ਸਕਦੇ ਹੋ? (ਬੱਸ, ਏਹ ਬਿਚਾਰ ਸੁਣ ਕੇ ਬਿਪੂ ਤਾਂ 
ਸ਼ਰਮਿੰਦੇ ਨਿਰੁਤ੍ਰ ਹੋ ਬੈਠੇ) ਸਗੋਂ ਜਦ ਤੁਹਾਡੇ ਬੂਹਮਾਂ ਦੀ ਮੰਨਤ ਪੂਜਾ ਕਿਤੇ ਨਹੀਂ ਕੋਈ 
ਕਰਦਾ ਤਾਂ ਤੁਹਾਡਾ ਭੀ ਧਰਮ ਨਹੀਂ ਜੋ ਪੂਜਾ ਦਾਨ ਲੈ ਕੇ ਜੀਵਕਾ ਕਰੋ। ਏਹ ਬਚਨ ਸੁਣ ਕੇ 
ਪੰਡਤਾਂ ਨੇ ਬੜੇ ਸ਼ਰਮਿੰਦੇ ਹੋ, ਦਸਮੇਸ਼ ਜੀ ਦੇ ਚਰਨ ਫੜ ਲੀਤੇ ਅਤੇ ਬੇਨਤੀ ਕੀਤੀ ਕਿ ਅਸੀਂ 
ਪ੍ਰੀਖਯਾ ਲਈ ਪ੍ਰਸ਼ਨ ਕੀਤਾ ਸੀ। ਅਪ੍ਰਾਧ ਖ਼ਿਮਾ ਕਰਨਾ, ਆਪ ਸਹੀ ਸਤਿਗੁਰੂ ਅਵਤਾਰ ਹੋ! 
ਏਸ ਚਰਚਾ ਤੋਂ ਗੁਰੂ ਜੀ ਦੀ ਮਹਿਮਾ ਤੇ ਮਹਤ ਦੀ ਚਰਚਾ ਘਰ ਘਰ ਖਿੰਡ ਗਈ, ਜਿਸ ਕਰ 
ਕੇ ਬੇਅੰਤ ਲੋਕ ਦਰਸ਼ਨ ਨੂੰ ਆਉਣ ਤੇ ਭੇਟਾ ਚੜ੍ਹਾਉਣ ਲੱਗੇ। ਦਸ ਦਿਨ ਗੁਰੂ ਜੀ ਨੇ ਕਾਂਸ਼ੀ 
ਦਾ ਸੈਲ ਕੀਤਾ। 
ਕਾਂਸ਼ੀ ਤੋਂ ਚੱਲ ਕੇ ਵੱਡੇ ਮਿਰਜ਼ਾ ਪੁਰ ਬਿੰਧਵਾਸਨੀ ਦੇਵੀ ਦੇ ਪਾਸੋਂ (ਪੁਯਾਗ ਪਹੁੰਚਣਾ) ਪ੍ਰਾਗਰਾਜ ਤ੍ਰਿਬੇਣੀ 
ਜਿਸ ਨੂੰ ਮੁਕਤਿ ਦੀ ਸ੍ਰੇਣੀ ਅਰਥਾਤ ਪੌੜੀ ਆਖਦੇ ਹਨ; ਓਥੇ ਇਸ਼ਨਾਨ, ਦਾਨ ਕਰ ਮਾਧੋ 
ਬੇਣੀ ਅਖੈ ਬਟ ਨੂੰ ਦੇਖਦੇ; ਸੰਗਤ ਵਿੱਚ ਜਿੱਥੇ ਨੌਵੇਂ ਗੁਰੂ ਜੀ ਰਹੇ ਸਨ, ਜਾ ਠਹਿਰੇ। ਸੰਗਤ 
ਨੂੰ ਸ਼ਹਿਰ ਵਿੱਚ ਖ਼ਬਰ ਹੋਈ ਤਾਂ ਮਾਈਆਂ, ਬੀਬੀਆਂ, ਆਦਮੀ ਸਭ ਦਰਸ਼ਨ ਵਾਸਤੇ ਉਮਡ 
ਆਏ। ਬਹੁਤ ਭੇਟਾ ਚੜ੍ਹਾਈ ਮਾਤਾ ਨਾਨਕੀ ਜੀ ਨੇ ਅਤਯੰਤ ਖ਼ੁਸ਼ੀ ਹੋ ਕੇ ਕਿਹਾ, “ਏਹੋ ਭਾਗਾਂ 
ਭਰੀ ਸੰਗਤ, ਜਿੱਥੇ ਸਾਡੇ ਸਾਹਿਬਜ਼ਾਦੇ ਜੀ ਆਏ। ” ਏਹ ਗੱਲਾਂ ਸੁਣ ਗੁਰੂ ਜੀ ਨੇ ਵਰ ਦਿੱਤਾ, 
“ਪੁਤੁ ਕਾਮਨਾ ਵਾਲਾ ਏਸ ਸੰਗਤ ਦੀ ਟਹਿਲ ਸੇਵਾ ਕਰੇ, ਪੁੱਤ੍ਰ ਪਾਏਗਾ। ” ਮਾਤਾ ਜੀ ਨੇ ਭੀ 
ਏਹੋ ਵਰ ਦਿੱਤਾ। ਏਸੇ ਵਰ ਅਨੁਸਾਰ ਓਸ ਗੁਰਦ੍ਰਾਰੇ ਦੀ ਸੇਵਾ ਤੋਂ ਅਨੰਤ ਲੋਕਾਂ ਨੇ ਪੁੱਤ ਮੇਵਾ 
ਲੱਭਾ ਹੈ। ਇੱਕ ਵੱਡੇ ਸੇਠ ਦੇ ਘਰ ਪੁੱਤੁ ਹੋਣੇ ਕਰ ਉਸ ਨੇ ਇੱਕ ਪਿੰਡ ਮਾਫ਼ੀ ਤੇ ਕੁਛਕ 
ਰਸਤਾਂ ਰੋਜ਼ ਓਸ ਸੰਗਤ (ਗੁਰਦਵਾਰੇ) ਨੂੰ ਲਾ ਦਿੱਤੀਆਂ, ਜੋ ਹੁਣ ਤੱਕ ਹਨ। ਓਥੋਂ ਦੇ ਤੀਰਥ 
ਪ੍ਰੋਹਤ ਨੇ ਗੁਰੂ ਤੇਗ ਬਹਾਦਰ ਜੀ ਦੀ ਲਿਖਤ ਦਿਖਾਈ ਤਾਂ ਉਸੇ ਉੱਤੇ ਲਿਖ ਦਿੱਤਾ ਕਿ ਬਾਬੇ 
ਜੀ ਦਾ ਲਿਖਿਆ ਸਾਨੂੰ ਪਰਵਾਨ ਹੈ। 
ਪੰਜ ਦਿਨ ਪ੍ਰਾਗਰਾਜ ਰਹਿ ਕੇ (ਅਜੁੱਧਯਾ ਪਹੁੰਚਣਾ) ਗੁਰੂ ਜੀ ਅਜੁੱਧਯਾ ਵਲ ਪਧਾਰੇ। ਰਸਤੇ ਵਿੱਚ ਅਨੇਕ 
ਲੋਕਾਂ ਦੀ ਕਲਿਆਨ ਕਰਦੇ, ਅਯੁੱਧਯਾ ਪੁਰੀ ਵਸਿਸ਼ਟ ਕੁੰਡ ਪਾਸ: ਜਿੱਥੇ ਹੁਣ ਗੁਰਦਵਾਰਾ ਹੈ, 
ਆ ਉੱਤਰੇ। ਸਰਜੂ ਦਰਯਾ ਤੇ ਸੂਰਗਦ੍ਰਾਰੀ ਘਾਟ ਪੁਰ ਇਸ਼ਨਾਨ ਦਾਨ ਕਰ ਕੇ ਗੁਪਤਾਰ 

ਘਾਟ` ਜਾ ਦੇਖਿਆ ਹਨੂਮਾਨ ਗੜੀ ਆਦਿਕ ਰਾਮਚੰਦੂ ਸੀਤਾ ਜੀ ਦੇ ਅਸਥਾਨ ਦੇਖੇ। ਸੰਤਾਂ ਦੇ 
ਦਰਸ਼ਨ ਪਾਏ। (ਲਿਖਿਆ ਹੈ ਗੁਰੂ ਸਾਹਿਬ ਜੀ ਨੂੰ ਸਾਖਯਾਤ ਰਾਮਚੰਦੂ ਦਾ ਰੂਪ ਦੇਖ ਕੇ 
ਹਨੂਮਾਨ ਚਾਰੇ ਪਾਸਿਓਂ ਆ ਮੱਥਾ ਟੇਕ ਟੇਕ ਸਭਾ ਲਾ ਬੈਠੇ। ਫ਼ਲ ਫ਼ੁੱਲ ਕੰਦ ਮੂਲ ਭਾਂਤ ਭਾਂਤ 
ਦੇ ਅਰਪਣ ਕੀਤੇ। ਦੇਖਣ ਵਾਲੇ ਅਚੰਭਾ ਮੰਨ ਗਏ।) ਨਗਰ ਨਿਵਾਸੀ ਰਾਮ ਰੂਪ ਸਮਝ ਕੇ 
ਕ੍ਰਿਤਾਰਥ ਹੋਏ, ਸੇਵਾ ਕੀਤੀ। ਅਯੁੱਧਯਾ ਜੀ ਤੋਂ ਚੱਲ ਕੇ ਗੁਰੂ ਨਾਨਕ ਮਤੇ ਦਾ ਜਾ ਦੀਦਾਰ 
ਕੀਤਾ ਕਿਉਂਕਿ ਓਥੇ ਗੁਰੂ ਨਾਨਕ ਸਾਹਿਬ ਜੀ ਨੇ ਬਹੁਤ ਦਿਨ ਤਾਈਂ ਆਪਣੀ ਗੰਗਾਧਾਰ 
ਬਾਣੀ ਤੇ ਆਤਮਕ ਸ਼ਕਤੀ ਦੇ ਜ਼ੋਰ ਨਾਲ ਗੋਰਖ ਆਦਿਕ ਅਨੰਤ ਜੋਗੀਸ਼ਰਾਂ ਪੁਰ ਫਤੇ ਪਾ, 
ਰੀਠੇ ਮਿੱਠੇ ਕਰ ਖਵਾਏ, ਜੋ ਹੁਣ ਤੱਕ ਹਨ। ਓਥੋਂ ਚੱਲ ਕੇ ਪੀਲੀਭੀਤ ਸ਼ਹਿਰ ਆਏ ਤਾਂ ਰਾਜੇ 
ਸ਼ਮਸ਼ੇਰ ਬਹਾਦੁਰ ਨੇ (ਜਿਸ ਦੇ ਦਾਦੇ ਰਾਜੇ ਬਾਜ਼ ਬਹਾਦਰ ਨੂੰ ਛੇਵੇਂ ਗੁਰੂ ਜੀ ਸਿੱਖ ਕਰ ਆਏ 
ਸਨ) ਬੜੇ ਪ੍ਰੇਮ ਨਾਲ ਪੰਜ ਦਿਨ ਰੱਖੇ। ਸਭ ਤਰ੍ਹਾਂ ਸੇਵਾ ਕੀਤੀ, ਨਜ਼ਰ ਭੇਟ ਦੇ ਕੇ ਵਿਦਾ 
ਕੀਤੇ। ਓਥੋਂ ਅੱਗੇ ਦੈਵ ਨਗਰ (ਜਿਥੇ ਭਾਈ ਬਿਧੀਚੰਦ ਦੀ ਸਮਾਧ ਹੈ) ਆ ਉੱਤਰੇ। ਓਥੋਂ ਦੇ 
ਬੇਨਵਾ ਫ਼ਕੀਰਾਂ ਨੇ ਜੋ ਸੁੰਦਰ ਸ਼ਾਹ ਦੇ ਚੇਲੇ ਸਨ, ਬਹੁਤ ਸੇਵਾ ਕੀਤੀ। ਦੋ ਦਿਨ ਰਹੇ। ਉਨ੍ਹਾਂ 
ਦੀ ਕਲਿਆਨ ਕਰ ਲਖਨਊ ਸ਼ਹਿਰ ਵਿੱਚ ਭਗਤ ਭਗਵਾਨ ਜੀ ਕੋਲ ਸ੍ਰੀ ਮਹੰਤ ਦੀ 
ਧਰਮਸਾਲਾ ਆ ਬਿਰਾਜੇ। ਭਾਵੇਂ ਹੁਣ ਦੂਜਾ ਮਹੰਤ ਸ੍ਰੀ ਮਹੰਤ ਅਲਮਸਤ ਜੀ ਦਾ ਭੀ ਓਥੇ 
ਰਹਿੰਦਾ ਹੈ, ਪਰ ਗੁਰੂ ਜੀ ਭਗਤ ਭਗਵਾਨ ਦੇ ਮਕਾਨ ਵਿੱਚ ਉੱਤਰੇ ਸਨ। ਉਨ੍ਹਾਂ ਨੇ ਬਹੁਤ 
ਸੇਵਾ ਕੀਤੀ ਕਰਾਈ, ਗੁਰੂ ਜੀ ਨੇ ਓਹਨਾਂ ਨੂੰ ਇੱਕ ਤਲਵਾਰ ਬਖ਼ਸ਼ੀ ਸੀ, ਜੋ ਹੁਣ ਤੱਕ ਉਨ੍ਹਾਂ 
ਦੇ ਪਾਸ ਪੂਜਾ ਵਿੱਚ ਰਹਿੰਦੀ ਹੈ। ਅਲਮਸਤ ਦਾ ਮਹੰਤ ਆਪ ਮਿਲਣ ਨਾ ਆਯਾ, ਚੇਲੇ ਹੱਥ 
ਪ੍ਰਸਾਦ ਤੇ ਪੂਜਾ ਭੇਜੀ ਤਾਂ ਗੁਰੂ ਜੀ ਨੇ ਬਚਨ ਕੀਤਾ, “ਅੱਲ੍ੂ ਬਿਲੱਲੂ ਦਾ ਪ੍ਰਸਾਦ ਤੇ ਪੂਜਾ 
ਮੋੜ ਦਿਓ। ” ਫੇਰ ਜਦ ਓਸ ਮਹੰਤ ਨੇ ਗੁਰੂ ਜੀ ਦੇ ਚਰਨ ਫੜੇ ਤਾਂ ਬਚਨ ਕੀਤਾ, “ਰੇ ਅਲੂ 
ਕੇ! ਰਹੋਗੇ ਬਿਲੱਲੂ, ਪਰ ਕੀਤੀ ਤੁਮਾਰੀ ਚੱਲੂ।” ਓਥੋਂ ਚੱਲ ਕੇ ਕਾਹਨਪੁਰ ਤੋਂ ਪੰਜ ਕੋਹ 

`ਗੁਪਤਾਰ ਘਾਟ ਅਯੁੱਧਯਾ ਤੋਂ ਤਿੰਨ ਮੀਲ ਫੈਜ਼ਾਬਾਦ ਪਾਸ ਹੈ ਜੋ ਨਵਾਬ ਫੈਜ਼ ਤਲਬ ਖਾਂ ਨੇ ਅਯੁੱਧਯਾ ਵਿੱਚੋਂ ਖੱਤੀਆਂ ਦਾ ਮਹੱਲਾ 
ਉਜਾੜ ਕੇ ਆਪਣੇ ਨਾਮ ਦਾ ਸ਼ਹਿਰ ਵਸਾਯਾ ਹੈ। ਜਦ ਰਾਮਚੰਦੂ ਜੀ ਲਊ ਕੁਸ਼ੂ ਨਾਲ ਜੰਗ ਕਰ ਕੇ ਲਊ ਕੁਸ਼ ਤੇ ਸੀਤਾ ਜੀ ਸਮੇਤ ਫੇਰ 
ਅਯੁੱਧਯਾ ਜੀ ਆ ਕੇ ਵੱਸੇ ਤਾਂ ਇੱਕ ਦਿਨ ਸੀਤਾ ਨੇ ਅਯੁੱਧਯਾ ਵਾਸੀ ਤ੍ਰੀਮਤਾਂ ਦੇ ਕਹਿਣੇ ਪੁਰ ਰਾਵਣ ਦੀ ਤਸਵੀਰ ਕੰਧ ਉੱਤੇ ਲਿਖ ਕੇ 
ਉਨਾਂ ਨੂੰ ਦਿਖਾਈ। ਰਾਮਚੰਦਰ ਜੀ ਓਹੋ ਮੂਰਤੀ ਵੇਖ ਕੇ ਆਖਣ ਲੱਗੇ, “ਅਜੇ ਤੱਕ ਤੇਰੇ ਮਨ ਵਿੱਚੋਂ ਰਾਵਣ ਦਾ ਪ੍ਰੇਮ ਨਹੀਂ ਗਿਆ?” 
ਏਹ ਮੇਹਣਾ ਸੁਣ ਕੇ ਸੀਤਾ ਜੀ ਨੂੰ ਭਾਰੀ ਕ੍ਰੋਧ ਆਯਾ, ਤੇ ਦੋਵੇਂ ਹੱਥ ਧਰਤੀ ਉੱਤੇ ਮਾਰ ਕੇ ਬੋਲੀ, “ਹੇ ਧਰਤੀ ਮਾਤਾ! ਜੇ ਮੈਂ' ਸ੍ਰੀ 
ਰਾਮਚੰਦਰ ਮਹਾਰਾਜ ਤੋਂ' ਬਿਨਾਂ ਹੋਰ ਕਿਸੇ ਵਲ ਪਤੀ ਭਾਵਨਾ ਨਹੀਂ ਕੀਤੀ ਤਾਂ ਹੁਣੇ ਮੈਨੂੰ ਆਪਣੇ ਵਿੱਚ ਸਮਾ ਲੈ, ਮੇਰੇ ਪ੍ਰਾਣ ਤਨ ਨੂੰ 
ਛਡ ਦੇਵਨ। ” ਦੈਵਨਤ ਓਸੇ ਘੜੀ ਸੀਤਾ ਮ੍ਰਿਤੂ ਹੋ ਗਈ। ਲਊ ਕੂਸ਼ ਦਾਗ਼ ਦੇ ਕੇ ਆਪਣੇ ਦੇਸ ਚਲੇ ਗਏ (ਕਿਸੇ ਥਾਂ ਲਿਖਿਆ ਹੈ ਕਿ 
ਧਰਤੀ ਵਿੱਚ ਸਮਾ ਗਈ) ਸੀਤਾ ਦੇ ਵਿਯੋਗ ਕਰ ਕੇ ਰਾਮਚੰਦੁ ਜੀ ਬਹੁਤ ਉਦਾਸ ਰਹਿਣ ਲੱਗੇ। ਦੁਬਲੇ ਹੋ ਗਏ ਸਮਾਂ ਨੇੜੇ ਆ ਪੁਜਾ, 
ਇੱਕ ਦਿਨ ਏਕਾਂਤ ਹੋ ਇੱਕ ਕੋਠੜੀ ਅੰਦਰ ਬੈਠ ਗਏ ਤਾਂ ਲਛਮਨ ਨੂੰ ਹੁਕਮ ਦਿੱਤਾ, ਜੋ ਕੋਈ ਅੰਦਰ ਆਵੇਗਾ ਉਸ ਨੂੰ ਮ੍ਰਿਤੂ ਦੰਡ 
ਦਿੱਤਾ ਜਾਊ। ਕੁਦਰਤ ਨਾਲ ਓਸ ਵੇਲੇ ਦੁਰਬਾਸ਼ਾ ਜੀ ਆਪਣੀ ਜਮਾਤ ਲੈ ਕੇ ਆ ਗਏ। ਉਨ੍ਹਾਂ ਅਜੇਹੀ ਜ਼ਿਦ ਕੀਤੀ ਕਿ ਸਰਾਪ ਦੇਣ ਨੂੰ 
ਤਿਆਰ ਹੋ ਬੈਠੇ। ਕਮਰ ਨਾ ਖੋਲੀ ਜਮਾਤ ਸਮੇਤ ਖੜੇ ਰਹੇ। ਏਹੋ ਆਖਣ ਰਾਮਚੰਦ੍ਰ ਨੂੰ ਏਸੇ ਵੇਲੇ ਬੁਲਾਓ, ਨਹੀਂ ਤਾਂ ਸਰਾਪ ਦੇ ਕੇ 
ਭਸਮ ਕਰਦਾ ਹਾਂ। ਓੜਕ ਲਛਮਨ ਜੀ ਆਪਣੀ ਕੁਲ ਨੂੰ ਸਰਾਪ ਤੋਂ ਬਚਾਉਣ ਵਾਸਤੇ ਆਪਣੀ ਜਾਨ ਦੇਣੀ ਠਹਿਰਾ, ਰਾਮਚੰਦੂ ਜੀ 
ਪਾਸ ਅੰਦਰ ਚਲੇ ਗਏ। ਰਾਮਚੰਦੂ ਜੀ ਨੇ ਬਾਹਰ ਆ ਕੇ ਰਿਖੀ ਦੀ ਇਛਾ ਪੂਰੀ ਕੀਤੀ। ਲਛਮਨ ਜੀ ਨੂੰ ਪ੍ਰਤੱਖ ਨਾ ਮਾਰਿਆ, ਮਨੋਂ 
ਮਾਰ ਛੱਡਿਆ। ਏਸੇ ਗ਼ੈਰਤ ਦੇ ਮਾਰੇ ਲਛਮਨ ਜੀ ਨੇ ਸਰਜੂ ਦਰਯਾ ਵਿੱਚ (ਜਿਥੇ ਹੁਣ ਗੁਪਤਾਰ ਘਾਟ ਹੈ) ਜਾ ਕੇ ਦੇਹ ਤਯਾਗ ਦਿੱਤੀ। 
ਸੀ ਰਾਮਚੰਦੂ ਜੀ ਨੇ ਭੀ (ਜੋ ਸੀਤਾ ਦੇ ਵਿਯੋਗ ਨਾਲ ਪਹਿਲੇ ਹੀ ਸ਼ੋਕਾਂਤ੍ਹ ਰਹਿੰਦੇ ਸਨ) ਲਛਮਨ ਜੀ ਦੇ ਏਸ ਕਾਰਨ ਤੋਂ ਬਹੁਤ ਬਯਾਕੁਲ 
ਹੋ ਓਸੇ ਥਾਂ ਗੁਪਤਾਰ ਘਾਟ ਜਾ ਕੇ ਦੇਹ ਤਯਾਗ ਦਿੱਤੀ। ਬ੍ਰਾਹਮਣਾਂ ਨੇ ਲੋਕਾਂ ਦਾ ਧਨ ਲੈਣ ਲਈ ਗੱਲ ਬਣਾ ਲਈ ਕਿ ਅੱਜ ਤ੍ਰਿਕਾਲਾਂ 
ਤੱਕ ਬੈਕੁੰਠ ਦਾ ਦਰਵਾਜਾ ਖੁੱਲ੍ਹਾ ਰਹੇਗਾ। ਜੋ ਕੋਈ ਸਰਬੰਸ ਦਾਨ ਕਰ ਕੇ ਸਰਜੂ ਵਿੱਚ ਦੇਹ ਛਡੇਗਾ, ਰਾਮਚੰਦਰ ਜੀ ਦੇ ਨਾਲ ਬੈਕੁੰਠ 
ਵਾਸੀ ਹੋਵੇਗਾ। ਜਦ ਬਹੁਤ ਲੋਕ ਡੁਬ ੨ ਕੇ ਮਰਨ ਲੱਗੇ ਤਾਂ ਸਿਆਣੇ ਸਿਆਣੇ ਲੋਕਾਂ ਨੇ ਆਖਿਆ “ਫੇਰ ਇੱਕ ਦਿਨ ਸਾਰੀ ਅਯੁੱਧਯਾ 
ਬੈਕੁੰਠ ਨੂੰ ਜਾਏਗੀ, ਓਦੋਂ ਸਭ ਕੱਠੇ ਚਲਾਂਗੇ” ਓਸ ਭਰੋਸੇ ਪੁਰ ਹੁਣ ਤੱਕ ਅਯੁੱਧਯਾ ਵਾਸੀ ਲੋਕ ਆਖਦੇ ਰਹਿੰਦੇ ਹਨ ਕਿ ਅਯੁੱਧਯਾ 
ਬੈਕੁੰਠ ਨੂੰ ਜਾਏਗੀ। ਗੁਪਤਾਰ ਘਾਟ ਰਾਮਚੰਦੂ ਜੀ ਦਾ ਗੁਪਤ ਹੋਣਾ ਬਾਲਮੀਕ ਜੀ ਨੇ ਉੱਤਰ ਕਾਂਡ ਦੇ ੧੦੯ ਧਯਾਇ 2 ਸ਼ਲੋਕ ਵਿੱਚ 
ਲਿਖਿਆ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [16] 


“ਬੁਹਮਾਵਰਤ ” ਤੀਰਥ ਪੁਰ ਗੰਗਾ ਕਿਨਾਰੇ ਬਨੂਰ'_ਵਸਤੀ ਪਾਸ ਜਾ ਠਹਿਰੇ, ਜਿੱਥੇ ਹੁਣ ਗੁਰੂ 
ਜੀ ਦੀ ਸੰਗਤ ਵਿੱਚ ਝੰਡਾ ਝੂਲ ਰਿਹਾ ਹੈ। ਤਿੰਨ ਦਿਨ ਗੁਰੂ ਜੀ ਓਥੇ ਰਹੇ, ਇਸਨਾਨ ਦਾਨ 
ਕੀਤੇ। ਓਸ ਸਮੇਂ ਓਥੇ ਬ੍ਰਹਮਾਵਰਤ ਨੂੰ ਮੁਕਤੀ ਦਾਤਾ ਸਮਝ ਕੇ ਬੇਅੰਤ ਰਿਖੀ, ਮੁਨੀ, ਜੋਗੀ 
ਬੈਰਾਗੀ, ਸੰਨਿਆਸੀ ਬ੍ੁਹਮਚਾਰੀ ਤਪ ਕਰਦੇ ਸਨ। ਉਨ੍ਹਾਂ ਪੁੱਛਿਆ, “ਮਤ ਕਿਸ ਦਾ ਚੰਗਾ 
ਹੈ?” ਤਾਂ ਗੁਰੂ ਜੀ ਨੇ ਓਸੇ ਉਮਰ ਵਿੱਚ ਇਹ ਉੱਤਰ ਦਿਤਾ: 
ਕਹਾ ਭਯੋ ਦੋਊ ਲੋਚਨ ਮੂੰਦ ਕੈ ਬੈਠਿ ਰਹਿਓ ਬਕ ਧਜਾਨ ਲਗਾਇਓ ॥ 
ਨ੍ਹਾਤ ਫਿਰਿਓ ਲੀਏ ਸਾਤ ਸਮੁੰਦੂਨ ਲੋਕ ਗਇਓ ਪਰਲੋਕ ਗਵਾਇਓ ॥ 
ਬਾਸੁ ਕੀਓ ਬਿਖਿਆਨ ਸੋ ਬੈਠ ਕੇ ਐਸੇ ਹੀ ਐਸ ਸੋ ਬੈਸ ਬਿਤਾਇਓ ॥ 
ਸਾਚੁ ਕਹੋ ਸੁਨ ਲੇਹੁ ਸਭੈ ਜਿਨ ਪ੍ਰੇਮ ਕੀਓ ਤਿਨ ਹੀ ਪੁਭੁ ਪਾਇਓ ॥੯॥ 
ਕਾਹੂ ਲੈ ਪਾਹਨ ਪੂਜ ਧਰੋ ਸਿਰ ਕਾਹੂ ਲੈ ਲਿੰਗ ਗਰੇ ਲਟਕਾਯੋ ॥ 
ਕਾਹੂੰ ਲੈ ਪਾਹਨ ਪੂਜ ਧਰਿਓ ਸਿਰਿ ਕਾਹੂੰ ਲੈ ਲਿੰਗੁ ਗਰੇ ਲਟਕਾਇਓ ॥ 
ਕਾਹੂੰ ਲਖਿਓ ਹਰਿ ਅਵਾਚੀ ਦਿਸਾ ਮਹਿ ਕਾਹੂੰ ਪਛਾਹ ਕੋ ਸੀਸ ਨਿਵਾਇਓ ॥ 
ਕੋਊ ਬੁਤਾਨ ਕੌ ਪੂਜਤ ਹੈ ਪਸੁ ਕੋਊ ਮ੍ਰਿਤਾਨ ਕੌ ਪੂਜਨ ਧਾਇਓ ॥ 
ਕੂਰ ਕ੍ਰਿਆ ਉਰਝਿਓ ਸਭ ਹੀ ਜਗੁ ਸ੍ਰੀ ਭਗਵਾਨ ਕੌ ਭੇਦੁ ਨ ਪਾਇਓ ॥੧੦॥ 
(ਸ੍ਰੀ ਦਸਮ ਗ੍ਰੰਥ - ਅਕਾਲ ਉਸਤਤਿ) 
ਏਹ ਜਵਾਬ ਸੁਣ, ਸਭ ਭੇਖੀ ਹੱਕੇ ਬੱਕੇ ਰਹਿ ਗਏ ਤੇ ਗੁਰੂ ਜੀ ਦੇ ਬਚਨ ਸੱਚੇ ਮੰਨੇ। ਉਥੋਂ ਤੁਰ ਕੇ ਗੁਰੂ 
ਜੀ ਚਦੌਂਸੀ, ਖੁਰਜੇ ਨੂੰ ਹੁੰਦੇ, ਮਾਤਾ ਸਾਹਿਬ ਜੀ ਦੀ ਇੱਛਾਨੁਸਾਰ ਮਥਰਾ ਜੀ ਬ੍ਰਿਜ ਲਾਲ ਚੋਬੇ 
ਦੇ ਘਰ; ਜਿੱਥੇ ਹੁਣ ਉਨ੍ਹਾਂ ਮੰਜੀ ਸਾਹਿਬ ਬਣਾ ਰਖੀ ਹੈ, ਜਾ ਰਹੇ। ਦੀਵਾਨ ਮਤੀ ਰਾਮ, 
ਸਾਹਿਬ ਚੰਦ, ਮਾਮੇ ਕਿਰਪਾਲ ਚੰਦ, ਸੇਵਾ ਰਾਮ ਆਦਿਕ ਸਾਥੀਆਂ ਸਮੇਤ ਮਾਈਆਂ ਨੇ 
ਬ੍ਰੰਦਾਬਨ ਦੇਖਿਆ ਦਿਖਾਇਆ। ਗੋਕਲ, ਮਹਾਂਬਣ, ਗੋਵਰਧਨ ਆਦਿਕ ਅਸਥਾਨ ਕ੍ਰਿਸ਼ਨ 
ਲੀਲ੍ਹਾ ਦੇ ਜੋ ਸਨ, ਸਭ ਦਾ ਸੈਲ ਕੀਤਾ। ਦਾਨ ਦਿੱਤੇ, ਜਮਨਾਂ ਦੇ ਇਸ਼ਨਾਨ ਕੀਤੇ। ਏਥੋਂ ਚੱਲ 
ਕੇ ਸਨੇ ਸਨੇ ਹਰਿਦ੍ਰਾਰ ਗੰਗਾ ਤੀਰੇ ਕਨਖਲ; ਜਿੱਥੇ ਹੁਣ ਗੁਰਦ੍ਰਾਰਾ ਹੈ, ਜਾ ਬਿਰਾਜੇ। ਬਹੁਤ 
ਸਾਧੂ ਸਿੱਖ ਤੇ ਗ਼ਰੀਬ ਲੋਕ ਨਿਹਾਲ ਕੀਤੇ। ਪੰਜ ਦਿਨ ਰਹੇ। ਫੇਰ ਸਾਂਤਲਸਰ ਜਿੱਥੇ ਹੁਣ ਗੁਰੂ 
ਜੀ ਦਾ ਝੰਡਾ ਹੈ, ਇੱਕ ਰਾਤ ਗ਼ੁਜ਼ਾਰੀ। ਭਗਵਾਨ ਪੁਰ, ਸਹਾਰਨ ਪੁਰ ਰਹਿ ਕੇ ਬੂੜੀਏ ਤੋਂ 
ਕੋਹ ਦੱਖਣ ਵੱਲ ਸੂਰਜ ਕੁੰਡ ਤੀਰਥ ਪੁਰ ਦਾਮਲੇ ਦੇ ਪਿੰਡ ਪਾਸ ਜਾ ਉੱਤਰੇ। ਓਥੋਂ ਦੇ ਹਿੰਦੂ 
ਲੋਕਾਂ ਨੇ ਬਹੁਤ ਸੇਵਾ ਕੀਤੀ ਅਤੇ ਸਰਧਾ ਭਗਤੀ ਕਰ ਕੇ ਗੁਰੂ ਜੀ ਨੂੰ ਟਿਕਾ ਰੱਖਿਆ। ਅੰਬ 
ਚੁਪਾਏ, ਜੋ ਓਥੇ ਬਹੁਤ ਹੁੰਦੇ ਹਨ। ਭਾਵੇਂ ਓਹ ਕਸਬਾ ਪਠਾਣਾਂ ਨੇ ਜ਼ੋਰ ਜ਼ੁਲਮ ਕਰ ਕੇ 
ਹਿੰਦੂਆਂ ਤੋਂ ਛੀਨ ਲੀਤਾ ਸੀ, ਪਰ ਸੂਹੰਦੀ ਖੋਲਿਆਂ ਵਾਂਡੂੰ ਹੁਣ ਤੱਕ ਹਿੰਦੂਆਂ ਦੇ ਮੰਦਰਾਂ ਦੇ 
ਨਿਸ਼ਾਨ ਬੇਅੰਤ ਖੜੇ ਹਨ। 


`ਬਨੂਰ ਪਾਸ ਗੰਗਾ ਬੜੀ ਡੂੰਘੀ ਚਲਦੀ ਤੇ ਬਨੂਰ ਦਾ ਥੇਹ ਬਹੁਤ ਉੱਚਾ ਹੈ, ਓਥੋਂ ਢਾਹ ਨਾਲ ਪੰਦਰਾਂ ਸੋਲਾਂ ਹੱਥ ਹੇਠਾਂ ਜਦ ਢਾਹਾ 
ਢਹਿੰਦਾ ਹੈ ਤਾਂ ਜਮੀਨ ਵਿੱਚੋਂ ਤੀਰਾਂ ਦੇ ਗਾਂਸ਼ੀਏ, ਖਪਰੇ, ਅਸ਼ਟਧਾਤ ਦੇ ਢਲੇ ਹੋਏ ਕਈ ਪੁਕਾਰ ਦੇ ਨਿਕਲਦੇ ਹਨ ਜੋ ਸੇਰ ਸੇਰ ਪੱਕੇ 
ਦੇ ਕਈ ਲੋਕਾਂ ਦੇ ਘਰੀਂ ਤੇ ਦੇਵਾਲਿਆਂ ਅਰ ਗੁਰੂ ਜੀ ਦੀ ਸੰਗਤ ਵਿੱਚ ਯਾਦਗੀਰੀ ਵਾਸਤੇ ਰੱਖੇ ਹੋਏ ਮੈਂ ਵੇਖ ਆਯਾ ਹਾਂ। ਉਨ੍ਹਾਂ ਨੂੰ 
ਦੇਖ ਕੇ ਗੁਰੂ ਜੀ ਬੋਲੇ, “ਅਸੀਂ ਭੀ ਐਸੇ ਖਪਰੇ ਢਲਵਾਵਾਂਗੇ।” ਪੰਜ ਖਪਰੇ ਨਮੂਨਾ ਲੈ ਆਏ। ਦਸ ਦਸ ਛਟਾਂਕ ਦੇ ਖਪਰੇ ਗਾਂਸੀਏ 
ਗੁਰੂ ਜੀ ਵੀ ਚਲਾਉਂਦੇ ਰਹੇ ਹਨ ਜਿਨ੍ਹਾਂ ਦਾ ਨਮੂਨਾ ਕਈ ਜਗ੍ਹਾ ਹੁਣ ਹੈ। ਜੇਹੜੇ ਤੀਰ ਦਸਮੇਸ਼ ਜੀ ਨੇ ਬੰਦੇ ਨੂੰ ਬਖ਼ਸ਼ੇ ਸਨ, ਓਨਾਂ ਵਿੱਚੋਂ 
ਦੋ ਤੀਰ ਭੱਬਰ ਪਿੰਡ ਬਾਬੇ ਬੰਦੇ ਦੇ ਦੇਹੁਰੇ ਵਿੱਚ ਪਏ ਹਨ। 

ਲਖਨੌਰ ਠਹਿਰਨਾ, ਸੱਯਦ ਭੀਖ ਦਾ ਮਿਲਾਪ 

ਸੰ: ੧੭੨੯ ਬਿਕ੍ਰਮੀ ਨੂੰ ਸਾਵਣ ਭਾਦੋਂ ਦੋ ਮਹੀਨੇ ਗੁਰੂ ਜੀ ਦਾਮਲੇ ਰਹਿ ਕੇ ਜਦ ਲਖਨੌਰ ਪਿੰਡ ਪ੍ਰਗਣੇ 
ਅੰਬਾਲੇ (ਦਸ ਮਹੀਨੇ ਲਖਨੌਰ ਰਹੇ) ਭਾਈ ਜੇਨੇ ਤੇ ਝੰਡੇ ਮਸੰਦ ਦੇ ਘਰ ਆ ਉੱਤਰੇ ਤਾਂ ਗੁਰੂ ਤੇਗ 
ਬਹਾਦਰ ਜੀ ਨੇ ਸ਼ਹਿਜ਼ਾਦੇ ਦੀ ਪਰੀਖਯਾ ਲਈ ਹੁਕਮ ਦੇ ਭੇਜਿਆ ਕਿ ਜਦੋਂ ਤੱਕ ਅਸੀਂ ਨਾ 
ਸੱਦੀਏ ਤੁਸਾਂ ਏਥੇ ਹੀ ਰਹਿਣਾ। ਏਸ ਕਰ ਕੇ ਦਸਮ ਗੁਰੂ ਜੀ ਕਈ ਮਹੀਨੇ ਲਖਨੌਰ ਰਹੇ। 
ਭਾਈ ਜੇਠੇ ਨੇ ਬਹੁਤ ਸਰਧਾ ਭਗਤੀ ਨਾਲ ਸੇਵਾ ਕੀਤੀ ਕਰਾਈ। ਓਸ ਦੇਸ ਦੇ ਪ੍ਰਗਣੇ ਦੇ 
ਗੁੜ, ਅੰਨਯ, ਬਸਤਰ, ਘੋੜੇ, ਸ਼ਸਤਰ, ਨਕਦੀ, ਗੈਹਣੇ ਲੈ ਲੈ ਲੱਗੇ ਆਉਣ ਤੇ ਨਜ਼ਰ ਭੇਟਾ 
ਚੜ੍ਹਾਉਣ। ਸਾਹਿਬਜ਼ਾਦੇ ਦੀ ਸ਼ਕਤੀ ਚੇਸ਼ਟਾ ਆਕ੍ਰਿਤੀ ਨੂੰ ਦੇਖ ਦੇਖ ਸਿਆਣੇ ਸਿਆਣੇ ਸਿੱਖ 
ਏਹੋ ਨਿਸਚੇ ਕਰਦੇ ਸਨ ਕਿ ਏਹ ਗੁਰੂ ਆਪਣੇ ਦਾਦੇ ਵਾਂਡੂੰ ਦੁਸ਼ਟਾਂ ਦੇ ਦੰਦ ਭੰਨਣ ਵਾਲਾ 
ਡਾਢਾ ਜ਼ੋਰਾਵਰ ਯੋਧਾ ਹੋਵੇਗਾ। ਦਸਮੇਸ਼ ਜੀ ਦੇ ਚਰਨਾਂ ਪੁਰ ਸੀਸ ਰੱਖ, ਅਸੀਸ ਲੈ 
ਮਨੋਕਾਮਨਾ ਪਾ ਗੁਰੂ ਜੀ ਦੇ ਗੁਣ ਗਾਉਂਦੇ ਹੋ ਸਿੱਖ ਸੇਵਕ ਅਪਣੇ ਅਪਣੇ ਘਰਾਂ ਨੂੰ ਜਾਣ। ਏਸੇ 
ਪੁਕਾਰ ਹਰ ਵੇਲੇ ਸਾਹਿਬਜ਼ਾਦੇ ਪਾਸ ਰੌਣਕ ਆਮਦਨੀ ਬਣੀ ਰਹੇ। ਨਗਰ ਦੇ ਬਾਲਕ ਭੀ 
ਅਨੇਕ ਪ੍ਰਕਾਰ ਦੀ ਖੇਲ ਜੈਸੀ ਗੁਰੂ ਜੀ ਖਿਲਾਉਂਦੇ ਹਰ ਵੇਲੇ ਖੇਲਦੇ ਰਹਿੰਦੇ। ਲਖਨੌਰ ਪਿੰਡ ਦੇ 
ਖੂਹਾਂ ਦਾ ਖਾਰਾ ਜਲ ਹੋਣੇ ਕਰ ਦੂਜੇ ਪਿੰਡ ਤੋਂ ਜਲ ਲਿਆ ਕੇ ਪੀਂਦੇ ਸਨ। ਏਸ ਵਾਸਤੇ 
ਲਖਨੌਰੀ ਲੋਕਾਂ ਦੀ ਬੇਨਤੀ ਮੰਨ ਕੇ ਮਾਤਾ ਜੀ ਨੇ ਮਿੱਠੇ ਜਲ ਦਾ ਖੂਹ ਜੋ ਗੁਪਤ ਸੀ, ਪੁਟਵਾ 
ਕੇ ਪਰਗਟ ਕਰ ਦਿਤਾ। ਸੋ ਹੁਣ ਤੱਕ ਮਾਤਾ ਜੀ ਵਾਲਾ ਖੂਹ ਉੱਘਾ ਹੈ। 

ਏਸੇ ਸਮੇਂ ਕਸਬੇ ਘੁੜਾਮ ਵਿੱਚ ਜੋ (ਸੱਯਦ ਭੀਖਣ ਸ਼ਾਹ) ਸੱਯਦ ਭੀਖਸ਼ਾਹ ਨਾਮੇ ਵਡਾ ਕਰਾਮਾਤੀ ਪੀਰ 
ਮੰਨਿਆ ਹੋਯਾ ਰਿਹਾ ਕਰਦਾ ਸੀ। ਮਕਾਨ ਉਸ ਦਾ ਜਾਗੀਰਦਾਰ ਮੀਰਾਂ ਦੇ ਠਸਕੇ ਪਿੰਡ ਵਿੱਚ 
ਹੁਣ ਤੱਕ ਉਜਾਗਰ ਹੈ। ਸੱਯਦ ਭੀਖਸ਼ਾਹ ਅਪਣੇ ਮੁਰੀਦਾਂ ਤੋਂ ਕਾਰ ਭੇਟ ਲੈਂਦਾ ਹੋਯਾ ਜਦ 
ਸਾਹਿਬਜ਼ਾਦੇ ਦੀ ਮਹਿਮਾ ਸੁਣ ਕੇ ਲਖਨੌਰ ਆਯਾ ਤੇ ਬਾਲਕਾਂ ਵਿੱਚ ਖਿਦੋਖੂੰਡੀ ਖੇਲਦੇ ਹੋਏ 
ਮਹਾਰਾਜ ਦਾ ਦੀਦਾਰ ਪਾਯਾ, ਤਾਂ ਓਨ ਸੱਤ ਸਲਾਮਾਂ ਕੀਤੀਆਂ, ਜਿਸ ਤੋਂ ਉਸ ਦੇ ਸਾਥੀ 
ਫ਼ਕੀਰਾਂ ਮੁਰੀਦਾਂ ਨੇ ਬਹੁਤ ਬੁਰਾ ਮੰਨ ਕੇ ਆਖਿਆ ਕਿ ਆਪ ਨੇ ਵਲੀ ਅੱਲਾ ਤੇ ਪੀਰ ਮਰਦ 
ਮੋਮਨ ਹੋ ਕੇ ਏਸ ਹਿੰਦੂ ਕਾਫ਼ਰ ਦੇ ਬਾਲਕ ਅੱਗੇ ਕਿਉ ਸਿਰ ਝੁਕਾਯਾ? ਏਹ ਬਹੁਤ ਬੁਰਾ 
ਕੀਤਾ। ਭੀਖਸ਼ਾਹ ਨੇ ਉਨ੍ਹਾਂ ਦੀ ਧਰ ਠਿਕਾਣੇ ਕਰਨ ਵਾਸਤੇ ਦੋ ਬਰਤਨ ਮਿਠਾਈ ਦੇ ਮੰਗਾਏ। 
ਇੱਕ ਹਿੰਦੂਆਂ ਦਾ, ਦੂਜਾ ਮੁਸਲਮਾਨਾਂ ਦਾ। ਦੋਵੇਂ ਦਸਮੇਸ਼ ਜੀ ਅੱਗੇ ਰੱਖ ਦਿੱਤੇ। ਦਸਮੇਸ਼ ਜੀ 
ਨੇ ਉਨ੍ਹਾਂ ਦੋਹਾਂ ਉੱਤੇ ਦੋਵੇਂ ਹੱਥ ਧਰ ਕੇ ਤੀਜਾ ਬਰਤਨ ਹੋਰ ਮਠਿਆਈ ਦਾ ਮੰਗਾ ਕੇ ਦੋਹਾਂ ਦੇ 
ਵਿਚਕਾਰ ਰਖਾ ਦਿੱਤਾ ਤੇ ਓਸ ਉੱਤੇ ਦੋਵੇਂ ਹੱਥ ਰੱਖ ਦਿੱਤੇ। ਏਸ ਚੇਸ਼ਟਾ ਦਾ ਸਿਧਾਂਤ ਸਮਝ 
ਕੇ ਭੀਖਸ਼ਾਹ ਨੇ ਦਸਮੇਸ਼ ਜੀ ਨਾਲ ਬਹੁਤ ਪ੍ਰੇਮ ਪਰਗਟ ਕੀਤਾ ਅਤੇ ਚਰਨ ਚੁੰਮੇ। ਦਸਮੇਸ਼ ਜੀ 
ਦੇ ਹੁਕਮ ਨਾਲ ਮਨਯਾਈ ਬਾਲਕਾਂ ਤੇ ਫ਼ਕੀਰਾਂ ਨੂੰ ਵੰਡੀ ਗਈ, ਭੀਖਸ਼ਾਹ ਸੱਤ ਸਲਾਮਾਂ ਕਰ ਕੇ 
ਤੁਰ ਗਿਆ। ਅੱਗੇ ਜਾ ਕੇ ਉਸ ਦੇ ਮੁਰੀਦਾਂ ਨੇ ਤੇ ਫ਼ਕੀਰਾਂ ਨੇ ਜਦ ਏਸ ਗੱਲ ਦਾ ਅੰਤਰਾ 
ਪੁੱਛਿਆ ਤਾਂ ਪੀਰ ਨੇ ਕਿਹਾ ਏਹ ਵਲੀ ਪੁਰਖ ਹੋਵੇਗਾ। ਖ਼ੁਦਾ ਨੇ ਏਸ ਨੂੰ ਸਤ ਧਰਮ ਦੀ 
ਰੱਖਯਾ ਲਈ ਭੇਜਿਆ ਹੈ ਪਰ ਹਿੰਦੂ ਤੁਰਕ ਦੋਹਾਂ ਨੂੰ ਇਕੋ ਜੇਹੇ ਸਮਝ ਕੇ ਅਪਣਾ ਤੀਜਾ ਪੰਥ 
ਪ੍ਰਗਟ ਕਰੇਗਾ। ਕਲਯੁਗ ਵਿੱਚ ਸਤਯੁਗ ਵਰਤਾਏਗਾ। ਤਾਂ ਹੀ ਏਹਨਾਂ ਨੇ ਦੋਹਾਂ ਭਾਂਡਿਆਂ ਉੱਤੇ 
ਦੋਵੇਂ ਹੱਥ ਰੱਖ ਰੱਖ ਕੇ ਫੇਰ ਅਪਣੇ ਬਰਤਨ ਪੁਰ ਦੋਵੇਂ ਹੱਥ ਰੱਖੇ ਸਨ। ਏਹ ਬਾਤ ਸੁਣ ਕੇ 
ਏਸ ਵਾਸਤੇ ਸਭ ਖ਼ੁਸ਼ੀ ਹੋਏ ਕਿ ਸਾਡੇ ਡੇਰੇ ਦੀ ਜਾਗੀਰ ਏਹਨਾਂ ਦੀ ਉੱਮਤ ਨਾ ਖੋਹੇਗੀ। ਸੋ 
ਹੁਣ ਤੱਕ ਬਣੀ ਹੋਈ ਹੈ। 

ਹੁਣ ਕਦੇ ਕਦੇ ਗੁਰੂ ਸਾਹਿਬ ਜੀ ਘੋੜੇ ਤੇ ਸਵਾਰ ਹੋ ਮਾਮੇ ਕ੍ਰਿਪਾਲ ਚੰਦ ਤੇ ਮਤੀ ਰਾਮ ਆਦਿਕ 
ਮਾਤਬਰਾਂ ਤੇ ਸੇਵਕਾਂ ਸਮੇਤ ਸੈਰ ਸ਼ਕਾਰ ਨੂੰ ਭੀ ਜਾਣ ਲੱਗ ਪਏ। ਇੱਕ ਦਿਨ ਭੂਸਥਲੇ ਦੇ ਥੇਹ 

ਉੱਤੇ ਗਏ ਤੇ ਓਧਰੋਂ ਲੂਖੀ ਪਿੰਡ ਵਾਲੇ ਰਾਜਪੂਤ ਭੀ ਸ਼ਿਕਾਰ ਖੇਡਦੇ ਹੋਏ ਆ ਪੁੱਜੇ। ਉਨ੍ਹਾਂ ਨੇ 
ਅਪਣੇ ਪੀਰ ਸ਼ਾਹ ਭੀਖ ਤੋਂ ਗੁਰੂ ਜ਼ਾਦੇ ਦੀ ਮਹਿਮਾ ਸੁਣੀ ਹੋਈ ਸੀ। ਏਸ ਲਈ ਸਲਾਮ ਕਰ 
ਕੇ ਪੰਜ ਤੀਰ, ਇੱਕ ਸ਼ਿਕਾਰ ਅਰਪਣ ਕੀਤਾ। ਬਚਨ ਹੋਯਾ ਆਬਾਦ ਰਹੋ। ਏਸੇ ਬਚਨ ਦੇ 
ਪ੍ਰਤਾਪ ਨਾਲ ਉਨ੍ਹਾਂ ਦੀ ਜਾਗੀਰ ਹੁਣ ਤੱਕ ਸਥਿਤ ਹੈ, ਸਿੰਘਾਂ ਨੇ ਖੋਹੀ ਨਹੀਂ। ਭਾਵੇਂ ਪਹਿਲੇ 
ਤਾਂ ਕਦੇ ਕੁਛ ਗੁਰਮੁਖੀ ਅੱਖਰ ਭੀ ਮਾਤਾ ਜੀ ਲਿਖਾਉਂਦੇ ਪੜ੍ਹਾਉਂਦੇ ਰਹਿੰਦੇ ਸਨ, ਪਰ ਜਿਸ 
ਦਿਨ ਤੋਂ' ਸ਼ਿਕਰਾ ਲੈ, ਸ਼ਿਕਾਰ ਜਾਣ ਲੱਗੇ ਫੇਰ ਤਾਂ ਨਿਰੇ ਪੁਰੇ ਸੈਰ ਸ਼ਿਕਾਰ ਵਿੱਚ ਹੀ ਰਹਿਣ 
ਲੱਗ ਪਏ। ਓਸੇ ਸਮੇਂ ਮਰਦੋ, ਭਾਣੋ ਖੇੜੀ, ਸੂਲਰ ਆਦਿਕ ਅਨੇਕ ਪਿੰਡਾਂ ਵਿੱਚ ਦੋਪਹਿਰ 
ਠਹਿਰ ਕਰ ਉਨ੍ਹਾਂ ਲੋਕਾਂ ਨੂੰ ਆਤਮਕ ਸ਼ਕਤੀ ਤੇ ਬਾਣੀ ਦੇ ਬਲ ਨਾਲ ਨਿਹਾਲ ਕੀਤਾ, ਸਿੱਖ 
ਬਨਾਇਆ। ਤਦੇ ਹੀ ਹੁਣ ਉਨ੍ਹਾਂ ਪਿੰਡਾਂ ਵਿੱਚ ਗੁਰਦ੍ਰਾਰੇ ਬਣੇ ਹੋਏ ਹਨ। 

ਨਨਹੇੜੀ ਵਾਲੇ (ਘੇਗਾ ਮਸੰਦ) ਘੋਗੇ ਮਸੰਦ ਨੇ ਗੁਰੂ ਜੀ ਪਾਸ ਲਖਨੌਰ ਵਿੱਚ ਆ ਕਈ ਵਾਰੀ ਬੇਨਤੀ 
ਕੀਤੀ ਕਿ ਮਹਾਰਾਜ ਨਨਹੇੜੀ ਪਿੰਡ ਦਾ ਜਲ ਬਹੁਤ ਸ੍ਰਾਦੀਕ ਤੇ ਨਰੋਆ ਹੈ। ਕਦੇ ਓਥੇ ਚੱਲ 
ਕੇ ਲੋਕਾਂ ਨੂੰ ਕ੍ਰਿਤਾਰਥ ਕਰੋ। ਓੜਕ ਇੱਕ ਦਿਨ ਮਾਤਾ ਜੀ ਤੋਂ ਬੇਖਬਰ ਘੋਗੇ ਦੇ ਪਿੰਡ ਗੁਰੂ 
ਜੀ ਗਏ। ਜਾਂ ਘੋਗੇ ਦੀ ਦੋਸਤ (ਜੋ ਤੀਰਥਾਂ ਨੂੰ ਜਾਨ ਸਮੇਂ ਮਾਤਾ ਜੀ ਦੀ ਟਹਿਲਣ, ਘੋਗੇ ਨੇ 
ਪੇਰ ਕੇ ਲੁਕਾ ਲਈ ਸੀ) ਮੱਥਾ ਟੇਕਣ ਆਈ, ਤਾਂ ਸਿੱਖਾਂ ਨੇ ਗੁਰੂ ਜੀ ਪਾਸ ਸਭ ਹਾਲ ਦੱਸ 
ਦਿੱਤਾ। ਫੇਰ ਤਾਂ ਮਹਾਰਾਜ ਨੇ ਜਲ ਭੀ ਓਥੇ ਨਾ ਪੀਤਾ। ਗ਼ੁੱਸੇ ਹੋ ਕੇ ਚਲੇ ਆਏ ਅਤੇ ਬਚਨ 
ਕੀਤਾ, “ਘੋਗਾ ਕਪਟ ਦਾ ਪੋਗਾ। ” ਏਹ ਸਰਾਪ ਓਸ ਦੇ ਕਰਮ ਦਾ ਫ਼ਲ ਦੇ ਕੇ ਗੁਰੂ ਜੀ ਨੇ 
ਮੁੜ ਅੰਬਾਲੇ ਦੇ ਨੇੜੇ ਇੱਕ ਬਾਗ਼ ਵਿੱਚ; ਜਿੱਥੇ ਹੁਣ ਤਸੀਲ ਤੇ ਗੁਰੂ ਜੀ ਦੀ ਜਗ੍ਹਾ ਹੈ, 
ਦੁਪਹਿਰਾ ਆ ਕੱਟਿਆ। ਕਲਾਲ ਸਿੱਖ ਆਏ, ਬਚਨ ਕੀਤਾ, “ਮਸੰਦ ਦਾ ਵਿਸਾਹ ਨਹੀਂ 
ਕਰਨਾ। ” ਬਾਜ਼ ਨੂੰ ਤਾਮਾਂ ਦਿੱਤਾ। ਤਿਕਾਲਾਂ ਨੂੰ ਪ੍ਰਸ਼ਾਦ ਲਖਨੌਰ ਮਾਤਾ ਜੀ ਪਾਸ ਆ 
ਛਕਿਆ। ਏਸ ਤਰ੍ਹਾਂ ਸੈਰ ਸ਼ਿਕਾਰ ਕਰਦੇ ਹੋਏ ਪਾਰ ਜੀਵਾਂ ਦਾ ਉਧਾਰ ਕੀਤਾ। 

ਇੱਕ ਦਿਨ ਗੁਰੂ ਜੀ ਪਿੰਡ ਦੇ ਬਾਲਕਾਂ ਨਾਲ ਖੇਡ ਰਹੇ ਸਨ ਕਿ ਇੱਕ ਪੀਰ (ਪੀਰ ਆਰਫ ਦੀਨ) ਆਰਫ 
ਦੀਨ ਨਾਮ ਪਾਲਕੀ ਵਿੱਚ ਜਾ ਰਿਹਾ ਸੀ, ਉਸ ਨੇ ਪਾਲਕੀ ਵਿੱਚੋਂ ਉੱਤਰ ਕੇ ਗੁਰੂ ਜੀ ਨੂੰ 
ਸਿਜਦਾ ਕੀਤਾ ਤੇ ਏਕਾਂਤ ਵਿੱਚ ਕੁਛ ਗੱਲਾਂ ਕੀਤੀਆਂ। ਓਸ ਦੇ ਸਾਥੀ ਮੁਰੀਦਾਂ ਤੇ ਫ਼ਕੀਰਾਂ ਨੇ 
ਜੋ ਹਿੰਦੂ ਪੀਰ ਜ਼ਾਦੇ ਨੂੰ ਸਿਜਦਾ ਕਰਨਾ ਮੁਹੰਮਦੀ ਸ਼ਰਾ ਦੇ ਅਨੁਸਾਰ ਬੁਰਾ ਜਾਣਦੇ ਸਨ, 
ਆਰਫ ਦੀਨ ਨੂੰ ਆਖਜਾ, ' “ਤੁਸੀਂ ਇਸਲਾਮ ਦੇ ਪੀਰ ਹੋ ਕੇ ਹਿੰਦੂ ਕਾਫਰ ਪੀਰ ਦੇ ਪੁੱਤਰ ਨੂੰ 
ਕਿਉਂ ਸਿਜਦਾ ਕੀਤਾ?” ਪੀਰ ਬੋਲਿਆ, “ਤੁਸੀਂ ਨਹੀਂ ਜਾਣਦੇ ਜੁ ਏਹ ਕੌਣ ਹੈ? ਅਸੀਂ 
ਜਾਣਦੇ ਹਾਂ। ਜਦ ਮੈਂ ਮਰਾਕਬੇ ਵਿੱਚ ਖ਼ੁਦਾ ਦੇ ਦੀਦਾਰ ਕਰਨ ਨੂੰ ਜਾਂਦਾ ਹੁੰਦਾ ਸਾਂ, ਤਾਂ ਓਥੇ 
ਕਈ ਪੀਰ, ਪੈਗ਼ੰਬਰ, ਅਵਤਾਰ, ਸਿਧ, ਰਿਖੀ, ਮੁਨੀ ਜੋ ਖ਼ੁਦਾ ਦੇ ਦਰਵਾਜ਼ੇ ਅੱਗੇ ਗਿੱਚੀਆਂ 
ਝੁਕਾਈ ਸਹਿਮ ਵਿੱਚ ਖੜੇ ਹੁੰਦੇ ਹਨ। ਏਹ ਸਭ ਦੀ ਅਰਜ਼ ਖ਼ੁਦਾ ਪਾਸ ਪੁਚਾਉਂਦਾ ਹੈ ਤੇ 
ਉੱਤਰ ਲਿਆ ਕੇ ਦਿੰਦਾ ਹੈ। ਏਸ ਨੂੰ ਖ਼ੁਦਾ ਦੀ ਪਦਵੀ ਮਿਲੀ ਹੋਈ ਹੈ। ਏਥੇ ਧਰਮ ਦੇ ਸੁਧਾਰ 
ਤੇ ਪਖੰਡ ਮਤ ਖੰਡ ਕੇ ਖ਼ੁਦਾ ਦੀ ਭਗਤੀ ਦ੍ਰਿੜਾਉਣ ਲਈ ਆਯਾ ਹੈ। ਏਸ ਤਾਈਂ ਸਭਨਾਂ 
ਪੀਰਾਂ ਪੈਗੰਬਰਾਂ ਅਵਤਾਰਾਂ ਦਾ ਕੰਮ ਪੈਂਦਾ ਹੈ। ਏਸ ਲਈ ਮੈਂ ਇਸ ਨੂੰ ਮੱਥਾ ਟੇਕਿਆ ਹੈ। 
ਉਨ੍ਹਾਂ ਪ੍ਰਸ਼ਨ ਕੀਤਾ, “ਖ਼ੁਦਾ ਕੇਹੋ ਜੇਹਾ ਹੈ?” ਪੀਰ ਨੇ ਆਖਿਆ, “ਸੂਰਜ ਵਾਂਡੂੰ ਤੇਜ਼ ਦਾ 

ਪੁੰਜ ਨੂਰ ਹੀ ਨੂਰ ਨਜ਼ਰ ਆਉਂਦਾ ਹੁੰਦਾ ਹੈ। ” 

ਅਨੰਦਪੁਰ ਜਾਣਾ, ਸੰਗਤ ਦਾ ਆਉਣਾ 

ਭਾਵੇਂ ਨੌਵੇਂ ਪਾਤਸ਼ਾਹ ਜੀ ਦੀ ਮਰਜ਼ੀ ਤਾਂ ਹੋਰ ਭੀ ਦੋ ਚਾਰ ਮਹੀਨੇ ਲਖਨੌਰ ਠਹਿਰਾਉਣ ਦੀ ਸੀ, ਪਰ 
ਦਸਮੇਸ਼ ਜੀ ਦੀ ਅਤਯੰਤ ਪ੍ਰੀਤਿ ਤੇ ਬਾਰੰਬਾਰ ਪ੍ਰਾਰਥਨਾ ਪਹੁੰਚਣੇ ਪੁਰ ਅਪਣੇ ਮੁਹਤਬਿਰ 
ਮਸੰਦ ਤੇ ਸਿੱਖ ਭੇਜ ਕੇ ਏਨ੍ਹਾਂ ਨੂੰ ਅਨੰਦਪੁਰ ਬੁਲਾ ਭੇਜਿਆ। ਲਖਨੌਰ ਦੀ ਸੰਗਤ ਦਾ ਅਧਿਕ 
ਪੇਮ ਦੇਖ ਕੇ ਮਾਤਾ ਸਾਹਿਬ ਜੀ ਨੇ ਸਭ ਨੂੰ ਧੀਰਜ ਅਸੀਸ ਦਿੱਤੀ ਅਤੇ ਦਸਮੇਸ਼ ਜੀ ਨੇ ਨੌਵੇਂ 
ਗੁਰੂ ਜੀ ਦੀ ਬਾਣੀ ਸੁਣਾ ਸੁਣਾ ਗਿਆਨ ਦੇ ਕੇ ਨਿਰਮੋਹ ਕੀਤਾ। ਮਾਮਾ ਕ੍ਰਿਪਾਲ ਚੰਦ ਦਸਮੇਸ਼ 
ਜੀ ਨੂੰ ਬਸਤ੍ਰ, ਸ਼ਸਤ੍ਰ, ਜਿਗਾ, ਕਲਗੀ, ਕੂਖਣ ਸਜਾ ਅਬਲਖ ਘੋੜੇ ਪੁਰ ਸਵਾਰ ਕਰ 
ਮਾਈਆਂ ਦੇ ਡੋਲੇ ਰਥਾਂ ਨਾਲ ਲੈ ਤੁਰਿਆ। ਤਿਕਾਲਾਂ ਨੂੰ ਰਾਣੋ ਮਾਜਰੇ ਜਾ ਉੱਤਰੇ। ਓਥੋਂ ਅੱਗੇ 
ਕਾਮਨਾ ਪੂਰੀਆਂ ਕਰ, (ਕੀਰਤਪੁਰ ਪਹਰ ਕੀਰਤਪੁਰ ਜਾ ਰੌਣਕ ਬਖ਼ਸ਼ੀ। ਸੂਰਜ ਮੱਲ ਤੇ ਉਨ੍ਹਾਂ 
ਦੇ ਬੇਟੇ ਪੋਤਰੇ ਸਭ ਅੱਗੋਂ ਮਿਲ ਕੇ ਅਪਣੇ ਘਰ ਲੈ ਗਏ। ਬਹੁਤ ਆਗਤ ਭਾਗਤ ਤੇ ਮਹਾਰਾਜ 
ਦਾ ਸਿਰਵਾਰਨਾ ਕੀਤਾ। ਮਾਤਾ ਜੀ ਨੇ ਸੂਰਜ ਮੱਲ ਦੇ ਪੁਤ੍ਰਾਂ ਪੋਤ੍ਰਿਆਂ ਨੂੰ ਪੁਸ਼ਾਕਾਂ ਤੇ ਭੂਸ਼ਨ 
ਸੁਗਾਤਾਂ; ਜੋ ਪੂਰਬ ਵਲੋਂ ਲਿਆਏ ਸਨ, ਦਿੱਤੀਆਂ। ਤੀਰਥ ਯਾਤ੍ਰਾ ਤੇ ਪੂਰਬ ਦੇਸ਼ ਦੀ ਸੰਗਤ 
ਦੇ ਪ੍ਰੇਮ ਵਰਨਣ ਹੁੰਦੇ ਰਹੇ ਜਿਸ ਨੂੰ ਸੁਣ ਕੇ ਸਭ ਖ਼ੁਸ਼ੀ ਹੋਏ। ਮਾਈਆਂ ਨੇ ਮਨ ਭਾਈਆਂ 
ਗੱਲਾਂ ਕਥਾਂ ਕੀਤੀਆਂ। ਦੂਜੇ ਦਿਨ ਸ੍ਹੀ ਗੁਰੂ ਹਰਿਰਾਏ ਜੀ ਦੇ ਲਾਏ ਹੋਏ ਨੌ ਲੱਖੇ ਬਾਗ਼ ਦਾ 
ਸੈਲ ਤੇ ਗੁਰਦ੍ਰਾਰਿਆਂ ਦੇ ਦਰਸ਼ਨ ਕੀਤੇ। ਕੜਾਹ ਪ੍ਰਸ਼ਾਦ ਵਰਤਾਏ। 

ਤਦੋਂ ਨੂੰ ਨੌਵੇਂ ਪਾਤਸ਼ਾਹ ਦੇ ਭੇਜੇ ਹੋਏ ਮਾਤਬਰ ਮਸੰਦ ਤੇ ਸਿੱਖ ਆ ਪੁੱਜੇ। ਕਲਗੀਧਰ ਜੀ ਦੇ ਦਰਸ਼ਨ 
ਕਰ ਨਿਹਾਲ ਹੋਏ। ਜਥਾਯੋਗ ਸਭ ਨੇ ਨਜ਼ਰ ਦਿੱਤੀ। ਕੀਰਤਪੁਰ ਤੋਂ ਚੱਲ ਕੇ (ਅਨੰਦਪੁਰ ਪਹੁੰਚੇ) 
ਜਦ ਅਨੰਦਪੁਰ ਦੇ ਨੇੜੇ ਆਏ, ਤਾਂ ਅੱਗੋਂ ਸੰਗਤ ਅਤੇ ਨਗਰ ਨਿਵਾਸੀ ਲੋਕ ਬਹੁਤ ਆ 
ਮਿਲੇ। ਗੰਗਾ ਜਮਨਾ ਵਾਂਡੂੰ ਦੋਵੇਂ ਸੰਗਤਾਂ ਪਰਸਪਰ ਮਿਲ ਕੇ ਅਤੀ ਖ਼ੁਸ਼ ਹੋਈਆਂ। ਢੋਲਕੀ, 
ਛੈਣੇ ਵਜਾਉਂਦੇ ਸ਼ਬਦ ਗਾਉਂਦੇ, ਖ਼ੁਸ਼ੀ ਮਨਾਉਂਦੇ ਵੱਡੇ ਉਤਸ਼ਾਹ ਨਾਲ ੨੧ ਮਾਘ ਸੰਮਤ 
੧੭੨੯ ਬਿਕ੍ਰਮੀ ਨੂੰ ਸਾਹਿਬਜ਼ਾਦੇ ਨੂੰ ਅਨੰਦਪੁਰ ਲੈ ਆਏ। ਇੱਕ ਪਾਸੇ ਦਰਯਾ ਸਤਲੁਜ, ਦੂਜੇ 
ਪਾਸੇ ਪਰਬਤਾਂ ਦੀ ਧਾਰ, ਵਿਚਕਾਰ ਅਨੰਤ ਪ੍ਰਕਾਰ ਦੇ ਝੁਕੇ ਝੂਮੇ ਫਲੇ ਫੁੱਲੇ ਹੋਏ ਬ੍ਰਿੱਛ ਤੇ 
ਬਾਗ਼ ਦੇਖ ਕੇ ਦਸਮੇਸ਼ ਜੀ ਬਹੁਤ ਖ਼ੁਸ਼ੀ ਹੋਏ। ਸ਼ਹਿਰ ਵਿੱਚ ਪੁਵੇਸ਼ੇ ਤਾਂ ਗਲੀਆਂ ਬਜ਼ਾਰਾਂ 
ਅਗਾਰਾਂ ਉੱਤੋਂ ਹਜ਼ਾਰਾ ਨਰ ਨਾਰਾਂ ਸਜ ਵਜ ਕੇ ਦੇਖ ਦੇਖ ਸਿਰ ਝੁਕਾਉਂਦੇ ਤੇ ਫ਼ੁੱਲ 
ਵਰਸਾਉਂਦੇ ਰਹੇ। ਜਿੱਥੇ ਸਿੰਘ ਪੌਰ ਪੁਰ ਨੌਬਤ ਨਫ਼ੀਰੀ ਮਨਮੋਹਣੀ ਵੱਜ ਰਹੀ ਸੀ, ਓਥੇ ਗਏ 
ਤਾਂ ਨੌਵੇਂ ਪਾਤਸ਼ਾਹ ਜੀ ਨੇ ਅਪਣੇ ਦਰਬਾਰੀਆਂ ਸਣੇ ਆ, ਪਹਿਲੇ ਮਾਤਾ ਨਾਨਕੀ ਜੀ ਨੂੰ ਮੱਥਾ 
ਟੇਕਿਆ ਅਰ ਅਸੀਸ ਲੀਤੀ। ਤਦੋਂ ਨੂੰ ਦਸਮੇਸ਼ ਜੀ ਨੇ ਸੱਚੇ ਜਗਤ ਗੁਰੂ ਪਿਤਾ ਦੇ ਚਰਨਾਂ 
ਉੱਤੇ ਸੀਸ ਜਾ ਧਰਿਆ। ਉਨ੍ਹਾਂ ਅਤਯੰਤ ਖ਼ੁਸ਼ ਹੋ, ਉਠਾ ਕੇ ਛਾਤੀ ਨਾਲ ਲਾ ਲੀਤਾ, ਜਿਸ ਤੋਂ 
ਸੂਤੇ ਸਿੱਧ ਸੀਨੇ ਨੂੰ ਠੰਢ, ਮਨ ਨੂੰ ਖ਼ੁਸ਼ੀ ਪਹੁੰਚ ਪਈ। ਪਿਆਰ ਦਿੰਦੇ ਤੇ ਪੁਚਕਾਰਦੇ ਹੋਏ 
ਸਿੰਘਾਸਨ ਉੱਤੇ ਜਾ ਬੈਠੇ। ਓਸ ਘੜੀ ਗੁਰੂ ਜੀ ਤੇ ਸਿੱਖਾਂ ਵਲੋਂ ਐਨੇ ਪਦਾਰਥ ਨਿਛਾਵਰ ਹੋਏ 
ਕਿ ਜਾਚਕ ਅਜਾਚਕ ਹੋ ਬੈਠੇ। ਗੁਰੂ ਜੀ ਦੀ ਗੋਦ ਵਿੱਚ ਦਸਮੇਸ਼ ਜੀ ਐਉਂ' ਸੁਭਾਇਮਾਨ ਹੋ 
ਰਹੇ ਸੀ, ਜਾਣੋਂ ਧਰਮ ਗਯਾਨ, ਵੈਰਾਗ, ਵਵੇਕ, ਆਤਮਾ ਅਰ ਪ੍ਰਤੱਖ ਜਾਗਤੀ ਜੋਤ ਅਕਾਲ 
ਪੁਰਖ ਆਪ ਸੁਭਾਇਮਾਨ ਹੋ ਰਿਹਾ ਹੈ। ਦਰਸ਼ਨ ਕਰ ਕਰ ਸਿੱਖ ਕੁਰਬਾਨ ਹੋ ਰਹੇ ਸਨ। ਫੇਰ 
ਜਦ ਨੌਵੇਂ ਗੁਰੂ ਜੀ ਮਹਿਲ ਵਿੱਚ ਆਏ ਤਾਂ ਦਾਸ ਦਾਸੀਆਂ ਸਮੇਤ ਮਾਤਾ ਗੁਜਰੀ ਜੀ ਨੇ 
ਚਰਨਾਂ ਪੁਰ ਆ ਮੱਥਾ ਟੇਕਿਆ ਤੇ ਗੁਰੂ ਜੀ ਨੇ ਸਭ ਨੂੰ ਜਥਾ ਜੋਗ ਖੇਮ ਕੁਸ਼ਲ ਪੁੱਛ ਕੇ ਪ੍ਰਸੰਨ 
ਕੀਤਾ। 


ਕਲਗੀਧਰ, ਦਸਮੇਸ਼ੂਰ, ਦਸਮੇਸ਼, ਦਸਮ ਪਾਤਸ਼ਾਹ, ਪੰਥ ਦਾ ਵਾਲੀ ਐਸੇ ਸਭ ਨਾਮ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਹੀ ਜਾਨਣੇ। 


ਅਸ ਐ.ਉ/ਤੈਪ। 00 9੬71 901੬ 9 0 ਧਨ ਨਨ (ਰਨ 88006) ਡਅਕਮ? ਹਾਕਮ 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [20] 


ਹੁਣ ਜਦ (ਸੰਗਤਾਂ ਦਾ ਉਤਸ਼ਾਹ) ਮਾਤਾ ਸਾਹਿਬ ਤੇ ਦਸਮ ਪਾਤਸ਼ਾਹ ਦੇ ਅਨੰਦਪੁਰ ਆਵਣ ਦੀ ਖ਼ਬਰ ਦੇਸ਼ 
ਦੇਸ਼ਾਂਤ੍ਰਾਂ ਵਿੱਚ ਪੁੱਜੀ ਤਾਂ ਅਪਣੇ ਅਪਣੇ ਮਸੰਦਾਂ ਨੂੰ ਨਾਲ ਲੈ, ਸੰਗਤਾਂ ਗੁਰੂ ਜੀ ਦੇ ਦਰਸ਼ਨ 
ਲਈ ਸਾਵਣ ਦੇ ਬੱਦਲਾਂ ਵਾਂਡੂੰ ਉਮਡ ਆਈਆਂ। ਸਭ ਤੋਂ ਪਹਿਲੇ ਭਾਈ ਭਗਤੂ ਕੇ, ਬਹਿਲੇ 
ਕੇ, ਰੂਪ ਚੰਦ ਕੇ, ਡਰੌਲੀ, ਘੁੜਾਣੀ, ਲਤਾਲੀਏ ਆਦਿਕ ਮਾਲਵੇ ਦੇ ਮਸੰਦ ਅਪਣੀ ਅਪਣੀ 
ਸੰਗਤ ਸਮੇਤ ਗੁਰੂ ਜੀ ਦੇ ਚਰਨਾਂ ਵਿੱਚ ਆ ਹਾਜ਼ਰ ਹੋਏ। ਸ਼ਸਤ੍ਰ, ਬਸਤ੍ਰ, ਊਠ, ਗੱਡੇ ਅੰਨ ਦੇ 
ਲੱਦੇ ਹੋਏ, ਪੰਜਵੇਂ ਦੇ ਘੜੇ ਕਈ ਅਰਪਣ ਕੀਤੇ। ਓਸੇ ਸਮੇਂ ਭਾਈ ਬਹਿਲੋ ਦੀ ਸੰਗਤ ਨਾਲ 
ਆਏ ਹੋਏ ਕੈਬੋ ਵਾਲੀਏ ਚੌਧਰੀ ਕਾਲੇ ਅਪਣਾ ਬੇਟਾ ਮਨੀਆਂ ਨਾਮੇਂ (ਜੋ ਫੇਰ ਭਾਈ ਮਨੀ 
ਸਿੰਘ ਉੱਘਾ ਹੋਯਾ ਹੈ) ਸਾਹਿਬਜ਼ਾਦੇ ਦੀ ਟਹਿਲ ਵਾਸਤੇ ਅਰਪਣ ਕੀਤਾ। ਤਦੋਂ ਨੂੰ ਭਾਈ ਸਾਲੋ 
ਦਾ ਪੌਤ੍ਹਾ ਦੁਨੀ ਚੰਦ, ਭਾਈ ਸੰਤੂ ਵਟਾਲੀਆ, ਬਿਹਾਰੀ ਹੁਸ਼ਿਆਰਪੁਰੀਆ, ਭਾਨਾ ਮੌਜ ਦਾ 
ਲੰਮੇ ਵਾਲਾ, ਨਿਧਾ ਪਸ਼ੌਰੀ, ਭਾਈ ਗੜ੍ਹੀਆ ਵੈਰੋਵਾਲੀਆ, ਭਾਈ ਗੁਰੀਆ ਦੜੱਪ ਦੇਸ ਦਾ, 
ਭਾਈ ਜੀਤ ਮੱਲ, ਬਖ਼ਤ ਮੱਲ ਆਦਿਕ ਬਹੁਤ ਮਸੰਦ ਅਪਣੇ ਅਪਣੇ ਪੁਗਣੇ ਦੀ ਸੰਗਤ ਲੈ 
ਆਏ ਤੇ ਪਦਾਰਥ ਚੜ੍ਹਾਏ। ਲੰਗਰ ਤੇ ਖ਼ਜ਼ਾਨੇ ਵਿੱਚ ਬੜੀ ਰੌਣਕ ਹੋ ਗਈ। ਬੇਅੰਤ ਸਿੱਖਣੀਆਂ 
ਨੇ ਮਾਤਾ ਸਾਹਿਬ ਨੂੰ ਵਧਾਈ ਦੇ ਤੇਵਰ, ਜ਼ੇਵਰ ਅਰਪਣ ਕੀਤੇ ਤੇ ਸਾਹਿਬਜ਼ਾਦੇ ਸਮੇਤ ਗੁਰੂ 
ਜੀ ਦੇ ਦਰਸ਼ਨ ਕਰ ਮਨੌਕਾਮਨਾ ਤੇ ਖ਼ੁਸ਼ੀ ਪ੍ਰਾਪਤ ਕੀਤੀ। ਕਾਬਲੀ ਸਿੱਖਾਂ ਨੇ ਛੋਟੇ ਛੋਟੇ ਯਾਬੂ 
ਘੋੜੇ ਗੂਟ ਤੇ ਅਨੇਕ ਪ੍ਰਕਾਰ ਦੇ ਮੇਵੇ ਧੁੱਸੇ ਅਰਪੇ, ਜਿਨ੍ਹਾਂ ਨੂੰ ਦੇਖ ਦਸਮ ਪਾਤਸ਼ਾਹ ਜੀ ਨੇ 
ਖ਼ੁਸ਼ੀ ਹੋ ਓਹਨਾਂ ਦੀ ਮਨੋਕਾਮਨਾ ਪੂਰੀ ਕੀਤੀ। ਅਨੰਦਪੁਰ ਵਿੱਚ ਸੰਗਤ ਦੀ ਆਵਾਜਾਈ ਦੇ 
ਕਾਰਨ ਬੜੀ ਰੌਣਕ ਹੋ ਗਈ, ਦੁਕਾਨਦਾਰਾਂ ਨੂੰ ਬਹੁਤ ਲਾਭ ਹੋਇਆ। 

ਦਸਮ ਪਾਤਸ਼ਾਹ ਜੀ ਨੂੰ ਬਾਲਕਪਣ (ਬਾਲ ਕੌਤਕ ਅਤੇ ਖੇਡਾਂ) ਵਿੱਚ ਹੀ ਘੋੜੇ ਦੀ ਸਵਾਰੀ ਤੇ ਸ਼ਿਕਾਰ ਦਾ 
ਬੜਾ ਸ਼ੌਕ ਸੀ, ਜਿਸ ਕਰ ਕੇ ਘੋੜਿਆਂ ਦੇ ਫੇਰਨੇ ਤੇ ਸ਼ਿਕਾਰ ਖੇਡਣ ਵਿੱਚ ਵਧੇਰੇ ਰਹਿਣ 
ਲੱਗੇ। ਤੇ ਕਦੇ ਕਦੇ ਕਿਸ਼ਤੀ ਵਿੱਚ ਬੈਠ, ਦਰਯਾ ਸਤਲੁਜ ਵਿੱਚ ਤਰਦੇ। ਦੂਰ ਦੂਰ ਚਲੇ ਜਾਂਦੇ 
ਤੇ ਜਲ ਵਿੱਚ ਕੁੱਦਣ, ਤਰਨ, ਛਿੱਟੇ ਮਾਰ ਮਾਰ ਲੜਕਿਆਂ ਨਾਲ ਖੇਡਣ ਦਾ ਬਹੁਤ ਪ੍ਰੇਮ ਰੱਖਦੇ 
ਸਨ। ਕਦੇ ਕਦੇ ਪਿਛਲੇ ਪਹਿਰ ਬਾਲਕਾਂ ਦੀਆਂ ਦੋ ਫੌਜਾਂ ਰਚ ਕੇ ਲੜਾਈ ਕਰਾਉਂਦੇ, ਪੈਸੇ 
ਦੇਂਦੇ। ਏਹੋਂ ਜੇਹੀਆਂ ਅਵੱਲੀਆਂ ਖੇਡਾਂ ਦੇਖ ਦੇਖ ਸਭ ਲੋਕ ਏਹੋਂ ਆਖਦੇ ਕਿ ਏਹ 
ਸਾਹਿਬਜ਼ਾਦਾ ਆਪਣੇ ਦਾਦੇ ਵਾਂਗੂੰ ਧਰਮ ਯੁੱਧ ਦਾ ਬਹੁਤ ਪਯਾਰਾ ਹੋਵੇਗਾ। ਕਦੇ ਅਪਣੇ 
ਮਹਿਲਾਂ ਦੀ ਅਟਾਰੀ ਉੱਤੇ ਚੜ੍ਹ ਅਜਿਹੀ ਪਤੰਗ ਉਡਾਉਂਦੇ ਕਿ ਦੂਜੇ ਦੀ ਤੁਕਲ ਕੱਟੇ ਬਿਨਾਂ 
ਨਾ ਛੱਡਦੇ। ਏਸੇ ਤਰ੍ਹਾਂ ਜੋ ਕੁਛ ਕਰਦੇ ਸਭ ਸੂਰਬੀਰਾਂ ਵਾਲੇ ਕੰਮ ਕਰਦੇ ਸਨ। ਭਾਵੇਂ ਮਾਤਾ ਜੀ 
ਨੇ ਗੁਰਮੁਖੀ ਅੱਖਰ ਤਾਂ ਲਖਨੌਰ ਹੁੰਦਿਆਂ ਹੀ ਮੁਨਸ਼ੀ ਸਾਹਿਬ ਚੰਦ ਗੁੰਥੀ ਪਾਸੋਂ ਏਨ੍ਹਾਂ ਨੂੰ 
ਸਿਖਾਏ ਸਨ, ਪਰ ਹੁਣ ਨੌਵੇਂ ਗੁਰੂ ਜੀ ਨੇ (ਪੜ੍ਹਨੇ ਪਾਏ) ਏਨ੍ਹਾਂ ਦੇ ਪੜ੍ਹਾਉਣ ਵਾਸਤੇ ਸੂਰਜ ਮੱਲ 
ਜੀ ਦੇ ਪੋਤ੍ਰੇ ਸ਼ਾਮ ਦਾਸ; ਗੁਲਾਬ ਰਾਇ, ਭਾਈ ਗੁਰਬਖ਼ਸ਼ ਦਾ ਪੁੱਤਰ ਗੁਰਸ਼ਰਨ, ਨੰਦਚੰਦ, 
ਸਿੰਘ, ਬੀਬੀ ਵੀਰੋ ਦੇ ਪੁੱਤਰ ਮੋਹਰੀ ਚੰਦ ਤੇ ਸੰਗੋ, ਮਨੀ ਸਿੰਘ, ਤਾਰਾ, ਆਲਮ, ਕੀਰਤੀਆ 
ਆਦਿਕ ਲੜਕੇ; ਜਿਨ੍ਹਾਂ ਨਾਲ ਦਸਮੇਸ਼ ਜੀ ਖੇਡਿਆ ਕਰਦੇ ਸਨ) ਪੜ੍ਹਨ ਬੈਠਾਏ, ਕਿਉਂਕਿ 
ਬਾਲਕਾਂ ਵਿੱਚ ਬਾਲਕ ਬਹੁਤ ਛੇਤੀ ਪੜ੍ਹ ਜਾਂਦਾ ਹੈ। ਏਸੇ ਕਰ ਕੇ ਕਲਗੀਧਰ ਜੀ ਬਹੁਤ ਸ਼ੀਘਰ 
ਗੁਰਬਾਣੀ ਦਾ ਪਾਠ ਤੇ ਹੋਰ ਅਨੇਕ ਪੁਸਤਕ ਪੜ੍ਹਨ ਲੱਗ ਪਏ। ਜਿਸ ਦਿਨ ਬਹੁਤ ਸੰਗਤ 
ਕਲਗੀ ਪਹਿਨ ਨਿਕੀ ਜੇਹੀ ਤਲਵਾਰ ਤੇ ਧਨਖੀ ਭੱਥਾ ਕਮਰਕਸਾ ਕਰ ਕੇ ਸਜਾ ਧਜਾ ਮਾਮੇ 
ਕ੍ਰਿਪਾਲ ਚੰਦ ਨਾਲ ਦਰਬਾਰ ਵਿੱਚ ਭੇਜ ਦੇਂਦੇ, ਏਨ੍ਹਾਂ ਦੇ ਆਇਆਂ ਸਭ ਸੰਗਤ ਖੜੀ ਹੋ, ਝੁਕ 
ਮੱਥਾ ਟੇਕਦੀ, ਗੁਰੂ ਤੇਗ ਬਹਾਦਰ ਜੀ ਵੱਡੇ ਆਦਰ ਤੇ ਪਿਆਰ ਨਾਲ ਅਪਣੇ ਪਾਸ ਸਿੰਘਾਸਨ 
ਉੱਤੇ ਬੈਠਾ ਲੈਂਦੇ। ਓਸ ਸਮੇਂ ਦੇ ਦਰਸ਼ਨ ਸੰਗਤ ਨੂੰ ਅਤੀ ਲਾਭਦਾਇਕ ਸਨ। ਚਕੋਰਾਂ ਵਾਂਡੂੰ 
ਇੱਕ ਟੱਕ ਸਭ ਓਧਰੇ ਤੱਕਦੇ ਰਹਿੰਦੇ। ਸੀ ਕਲਗੀਧਰ ਜੀ ਪੰਜ ਵਰ੍ਹੇ ਪੂਰਬ ਦੇਸ਼ ਰਹਿਣੇ ਕਰ 
ਬੰਗਲਾ ਜ਼ਬਾਨ ਬਹੁਤ ਬੋਲਦੇ ਸਨ, ਜਿਸ ਕਰ ਕੇ ਸਿੱਖ ਸੇਵਕ ਬਾਰ ਬਾਰ ਸੁਣਦੇ ਰਹਿੰਦੇ। ਜੇ 
ਕੋਈ ਵਧੇਰੇ ਤੰਗ ਕਰਦਾ ਤਾਂ ਤਲਵਾਰ ਖਿੱਚ ਲੈਂਦੇ। ਏਸੇ ਤਰ੍ਹਾਂ ਰੋਜ਼ ਅਦਭੁਤ ਆਨੰਦ ਬਣਿਆ 
ਰਹਿੰਦਾ। 

ਗੁਰਮੁਖੀ ਵਿੱਦਜਾ ਜਦ ਚੰਗੀ ਤਰ੍ਹਾਂ ਪੜ੍ਹਨ ਲੱਗ ਗਏ ਤਾਂ ਇੱਕ ਦਿਨ (ਫ਼ਾਰਸੀ ਪੜ੍ਹਨੀ) ਮੁਨਸ਼ੀ ਪੀਰ 
ਮੁਹੰਮਦ ਕਾਜ਼ੀ ਪਾਸ ਫ਼ਾਰਸੀ ਪੜ੍ਹਨ ਬੈਠਾ ਦਿੱਤੇ। ਭਾਵੇਂ ਏਨਹਾਂ ਦੇ ਨਾਲ ਪਰਚਣ ਲਈ ਹੋਰ 
ਭੀ ਕਈ ਬਾਲਕ ਜਮਾਤੀ ਕਰ ਦਿੱਤੇ ਸਨ, ਪਰ ਏਨ੍ਹਾਂ ਦੀ ਬੁੱਧ ਨੂੰ ਕੋਈ ਨਾ ਅੱਪੜਿਆ ਥੋੜੇ 
ਹੀ ਦਿਨਾਂ ਵਿੱਚ ਦਸਮੇਸ਼ ਜੀ ਕਈ ਕਿਤਾਬਾਂ ਪੜ੍ਹ ਕੇ ਓਨ੍ਹਾਂ ਦੇ ਅਰਥ; ਜੋ ਕਾਜ਼ੀ ਨੂੰ ਭੀ ਨਹੀਂ 
ਆਉਂਦੇ ਸਨ, ਕਰਨ ਲੱਗ ਪਏ ਜਿਸ ਤੋਂ ਉਨ੍ਹਾਂ ਨੇ ਏਨ੍ਹਾਂ ਨੂੰ ਵਲੀ ਅੱਲਾ ਸਮਝ ਕੇ ਸੱਤ 
ਸਲਾਮਾਂ ਕੀਤੀਆਂ। ਫੇਰ ਜੇ ਕਦੇ ਗੁਰੂ ਜੀ ਕਾਜ਼ੀ ਤੋਂ ਕੁਛ ਪੁੱਛਣ ਤਾਂ ਓਹ ਬੜੇ ਅਦਬ ਨਾਲ 
ਦੱਸ ਦੇਵੇ ਨਹੀਂ ਤਾਂ ਏਨ੍ਹਾਂ ਦੇ ਚਰਨਾਂ ਵਿੱਚ ਧਯਾਨ ਧਰ ਰੱਖੇ, ਏਸੇ ਕਰ ਕੇ ਉਸ ਦਾ ਲੋਕ 
ਪ੍ਰਲੋਕ ਸੁਧਰ ਗਿਆ। ਜੇਹੜੀ ਸਨਦ ਹੁਕਮਨਾਮਾ ਗੁਰੂ ਜੀ ਨੇ ਉਸ ਨੂੰ ਦਿੱਤਾ ਸੀ ਓਹ ਹੁਣ 
ਤੱਕ ਉਸ ਦੀ ਸੰਤਾਨ ਪਾਸ ਹੈ। ਬਾਕੀ ਗੁਰੂ ਜੀ ਕੀ ਮੁਯਾਦਾ ਤੇ ਉਪਾਸ਼ਨਾ ਦਾ ਪ੍ਰਕਾਰ, ਬ੍ਰਹਮ 
ਵਿੱਦਯਾ ਦਾ ਵੀਚਾਰ ਸਰਬ ਪ੍ਰਕਾਰ ਗੁਰੂ ਤੇਗ ਬਹਾਦਰ ਜੀ ਨੇ ਧਾਰਨ ਕਰਾ ਦਿੱਤਾ, ਜਿਸ ਤੋਂ 
ਦਸਮੇਸ਼ੂਰ ਜੀ ਸਭ ਕੰਮਾਂ ਵਿੱਚ ਨਿਪੁੰਨ ਹੋ ਚਤਰ ਹੋ ਗਏ। 

ਸੰ: ੧੭੩੦ ਬਿਕ੍ਰਮੀ ਵੈਸਾਖੀ ਦੇ ਮੇਲੇ ਉੱਤੇ ਜਦ ਬਹੁਤ ਸੰਗਤ ਆਈ ਤਾਂ ਲਾਹੌਰ ਦੀ ਸੰਗਤ ਵਿੱਚ 
ਇੱਕ ਹਰਜਸ ਨਾਮ ਸੁਭਿਖੀਏ ਗੋਤ ਦੇ ਖੱਤਰੀ ਨੇ ਆਪਣੀ (ਜੀਤੋ ਜੀ ਨਾਲ ਸਗਾਈ। ਬੇਟੀ ਜੀਤੋ 

ਜੀ ਦੀ ਕੁੜਮਾਈ ਦਾ ਸਗਨ ਦਸਮ ਪਾਤਸ਼ਾਹ ਜੀ ਦੀ ਝੋਲੀ ਵਿੱਚ ਪਾ ਦਿੱਤਾ ਅਤੇ ੧੫ ਜੇਠ 
ਦਾ ਸਾਹਾ ਸੁਧਾ ਕੇ ਨੌਵੇਂ ਗੁਰੂ ਜੀ ਅੱਗੇ ਪ੍ਰਾਰਥਨਾਂ ਕੀਤੀ ਕਿ ਸੱਚੇ ਪਾਤਸ਼ਾਹ! ਮੈਂ ਆਪ ਦੇ 
ਚਰਨਾਂ ਦਾ ਆਸਰਾ ਲੀਤਾ ਹੈ ਆਪ ਕ੍ਰਿਪਾ ਕਰੋ, ਜੰਝ ਜੋੜ ਲਾਹੌਰ ਚੱਲੋਂ, ਜਿਸ ਤੋਂ ਸਾਰੇ 
ਸ਼ਹਿਰ ਦੇ ਲੋਕ ਆਪ ਦੇ ਅਰ ਸਾਹਿਬਜ਼ਾਦੇ ਦੇ ਦਰਸ਼ਨ ਕਰ ਨਿਹਾਲ ਹੋਣ। ਗੁਰੂ ਜੀ ਨੇ 
ਬਚਨ ਕੀਤਾ, “ਅਸੀਂ ਏਥੇ ਹੀ ਲਾਹੌਰ ਰਚ ਦੇਵਾਂਗੇ। ਤੂੰ ਜਾਹ! ਜੋ ਕੁੱਝ ਸਾਮਿਗ੍ਰੀ ਲਾਹੌਰੋਂ 
ਲਿਆਉਣੀ ਹੈ, ਸੋ ਲੈ ਆ। ” ਓਹ ਤਾਂ ਬਚਨ ਮੰਨ ਲਾਹੌਰ ਨੂੰ ਗਿਆ ਤੇ ਗੁਰੂ ਸਾਹਿਬ ਜੀ ਨੇ 
ਅਨੰਦਪੁਰ ਤੋਂ ਸੱਤ ਕੋਹ ਉੱਤਰ ਵਲ ਲਾਹੌਰ ਨਾਮੇ ਨਗਰ ਵਸਾਇਆ। ਵੱਡੀ ਧੂਮ ਧਾਮ ਤੇ 
ਉਤਸ਼ਾਹ ਨਾਲ ਸ੍ਰੀ ਕਲਗੀਧਰ ਜੀ ਦਾ ਵਿਵਾਹ ਕੀਤਾ। (ਵਿਵਾਹ ਦੀ ਸਾਰੀ ਕਥਾ ਨਾਵੇਂ ਗੁਰੂ 
ਜੀ ਦੇ ਚਰਿੱਤਰ ਵਿੱਚ ਲਿਖੀ ਗਈ ਹੈ, ਇਸ ਲਈ ਦੁਬਾਰਾ ਇਥੇ ਨਹੀਂ ਲਿਖੀ ਪਾਠਕ ਸੱਜਨ 
ਓਥੋਂ ਪੜ੍ਹ ਲੈਣ)। 

ਨਾਵੇਂ ਗੁਰੂ ਜੀ ਦਾ ਸਾਕਾ, ਕਲਗੀਧਰ ਜੀ ਨੂੰ ਗੱਦੀ 
ਦਸਮ ਗੁਰੂ ਜੀ ਦੇ ਵਿਵਾਹ ਤੋਂ ਦੋ ਬਰਸ ਪਿੱਛੋਂ ਜਦ ਨੌਵੇਂ ਗੁਰੂ ਜੀ ਨੇ ਅਨੰਦਪੁਰ ਰਹਿ ਕੇ ਹਿੰਦੂ ਧਰਮ 
ਦੀ ਰੱਖਿਆ ਵਾਸਤੇ ਦਿੱਲੀ ਜਾ ਸੀਸ ਕੁਰਬਾਨ ਕੀਤਾ ਤੇ ਭਾਈ ਜੈਤਾ, ਊਦਾ (ਜੋ ਫੇਰ ਭਾਈ 
ਜੀਉਣ ਸਿੰਘ ਤੇ ਉਦੇ ਸਿੰਘ ਉੱਘੇ ਹੋਏ ਹਨ) ਨੌਵੇਂ ਗੁਰੂ ਜੀ ਦਾ ਸੀਸ ਲੈ, ਦਿੱਲੀ ਤੋਂ ਆਏ 
ਤਾਂ ਗੁਰੂ ਜੀ ਨੇ ਭਾਈ ਜੈਤੇ ਨੂੰ “ਰੰਘਰੇਟਾ ਗੁਰੂ ਜੀ ਦਾ ਬੇਟਾ” ਏਹ ਪਦਵੀ ਦੇ ਕੇ ਸੀਸ ਦਾ 
ਸੰਸਕਾਰ ਕਰਾ, ਗੁਰੂ ਗੁੰਥ ਸਾਹਿਬ ਜੀ ਦੇ ਪਾਠ ਰਖਾਏ, ਮਹਿਲਾਂ ਵਿੱਚ ਮਾਈਆਂ ਜੋ ਬਹੁਤ 
ਕੀਰਨੇ ਕਰ ਰਹੀਆਂ ਸਨ ਰਨ੍ਹਾਂ ਨੂੰ ਗਿਆਨ ਦ੍ਰਿੜ੍ਹਾ, ਧੀਰਜ ਧਰਾਇਆ। ਨੌਵੇਂ ਗੁਰੂ ਜੀ ਦੇ 
ਸ਼ਬਦ ਸ਼ਲੋਕ ਸੁਣਾ ਕੇ ਏਹ ਨਿਸਚੇ ਕਰਾ ਦਿੱਤੀ ਕਿ ਨੌਵੇਂ ਗੁਰੂ ਸਾਹਿਬ ਜੀ ਨੇ ਤਾਂ ਦੁਸ਼ਟ 
ਔਰੰਗੇ ਨੂੰ ਝੂਠਾ ਕਰ ਕੇ ਮਾਰਨ ਵਾਸਤੇ ਆਪ ਹੀ ਆਪਣੇ ਸਰੀਰ ਦੇ ਦਿਹੁੰ ਪੁੰਨੇ ਹੋਏ ਦੇਖ 
ਕਰ, ਜਾਣ ਬੁੱਝ ਕੇ ਮੁਲਾਮਤ ਦਾ ਠੀਕਰਾ ਉਸ ਦੇ ਸਿਰ ਭੰਨਿਆ ਹੈ। ਕਿਉਂਕਿ ਇੱਕ ਤਾਂ 
ਗੁਰੂ ਨਾਨਕ ਜੀ ਦਾ ਬਚਨ ਜੋ ਸੱਤ ਸੀਸ ਦੇਣ ਦਾ ਸੀ ਓਹ ਪਾਲਿਆ, ਦੂਜੇ ਔਰੰਗੇ ਨੂੰ ਦੋਸ਼ੀ 
ਕਰ ਕੇ ਮਾਰਨਾ ਹੈ। ਤਾਂ ਤੇ ਉਨ੍ਹਾਂ ਦਾ ਸ਼ੋਕ ਕੀ ਕਰਨਾ ਹੈ, ਜਿਨ੍ਹਾਂ ਨੇ ਅਪਣਾ ਸੀਸ ਦੇ ਕੇ 
ਸਾਰੀ ਹਿੰਦ ਦੇ ਸਿਰ ਬਚਾ ਲੀਤੇ? ਨਾਲੇ ਹਮੇਸ਼ ਦੇ ਸੰਸੇ ਸੋਗ ਦੂਰ ਕਰਨ ਲਈ ਓਹ ਆਪੇ 
ਸਾਨੂੰ ਏਹ ਸੱਚੀ ਸਿੱਖ ਮਤ ਦੇ ਗਏ ਹਨ, ਯਥਾ: 
ਚਿੰਤਾ ਤਾ ਕੀ ਕੀਜੀਐ ਜੋ ਅਨਹੋਨੀ ਹੋਇ ॥ 
ਇਹੁ ਮਾਰਗੁ ਸੰਸਾਰ ਕੋ ਨਾਨਕ ਬਿਰੁ ਨਹੀ ਕੋਇ ॥੫੧॥ 
ਜੋ ਉਪਜਿਓ ਸੋ ਬਿਨਸਿ ਹੈ ਪਰੋ ਆਜੁ ਕੈ ਕਾਲਿ ॥ 
ਨਾਨਕ ਹਰਿ ਗੁਨ ਗਾਇ ਲੇ ਛਾਡਿ ਸਗਲ ਜੰਜਾਲ ॥੫੨॥ 
(ਸਲੋਕ, ਮ8 ੯ - ੧੪੨੯) 
ਏਹੋ ਜਿਹੇ ਸੱਚੇ ਉਪਦੇਸ਼ ਦੇਣ ਵਾਲੇ ਸੱਤਪੁਰਖਾਂ ਨੂੰ ਜਿਨ੍ਹਾਂ ਦਾ ਹਰ ਵੇਲੇ ਨਾਮ ਜਪਨਾ ਜਾਂ ਧਿਆਨ 
ਧਰਨਾ ਜੋਗ ਹੈ, ਰੋਣਾ ਬਹੁਤ ਬੁਰਾ ਹੈ: 
ਕਬੀਰ ਸੰਤ ਮੂਏ ਕਿਆ ਰੋਈਐ ਜੋ ਅਪੁਨੇ ਗ੍ਰਿਹਿ ਜਾਇ ॥ 
ਰੋਵਹੁ ਸਾਕਤ ਬਾਪੁਰੇ ਜੁ ਹਾਟੈ ਹਾਟ ਬਿਕਾਇ ॥੧੬॥ 
(ਸਲੋਕ, ਭਗਤ ਕਬੀਰ ਜੀ - ੧੩੬੫) 
ਏਹ ਪਰਮ ਗਯਾਨ ਤੇ ਕਲਿਆਣ ਦਾ ਇੱਕ ਬਚਨ ਦਸਮੇਸ਼ੂਰ ਜੀ ਤੋਂ ਸੁਣ ਕੇ ਮਾਮੇ ਕ੍ਰਿਪਾਲ ਚੰਦ 
ਆਦਿਕ ਸਿਆਣੇ ਸਿਆਣੇ ਪੁਰਖਾਂ ਨੇ ਮਾਈਆਂ ਨੂੰ ਸਮਝਾਇਆ ਕਿ ਹੁਣ ਸੋਗ ਕਰਨਾ ਚੰਗਾ 
ਨਹੀਂ। ਦਸਮ ਗੁਰੂ ਜੀ ਦੇ ਅਭਿਸੇਕ ਦਾ ਬਵੇਕ ਕਰਨਾ ਸ਼ੀਘਰ ਚਾਹੀਏ। ਹੁਣ ਜੱਗਯ, ਪੱਗਯ 
ਹੋਣ ਵਾਸਤੇ ਹੁਕਮਨਾਮੇ ਮਸੰਦਾਂ ਨੂੰ ਲਿਖੋ। ਏਹੋ ਗੁਰਮਤਾ ਮੰਨ ਕੇ ਮਾਤਾ ਜੀ ਨੇ ਦੇਸ਼ ਦੇਸ਼ਾਂਤ੍ਰੀ 
ਮਸੰਦਾਂ ਦੇ ਨਾਮ ਹੁਕਮਨਾਮੇ ਲਿਖਾਏ ਔਰ ਏਹ ਤਾਕੀਦ ਕੀਤੀ ਕਿ ਹੁਣ ਠੰਢ ਬਹੁਤ ਹੈ। 
ਸੰਮਤ ੧੭੩੩ ਬਿਕ੍ਰਮੀ ਨੂੰ ਵੈਸਾਖੀ ਪੁਰ ਗੱਦੀ ਗੁਰਆਈ ਦੀ ਪੱਗ ਦਸਮੇਂ ਗੁਰੂ ਨੂੰ ਹੋਵੇਗੀ। 
ਤੁਸੀਂ ਸਭ ਸੰਗਤ ਸਮੇਤ ਆਓ, ਗੁਰੂ ਨਿਹਾਲ ਕਰੇਗਾ। ਏਧਰ ਪੌਹ ਵਦੀ ਨੌਮੀ ਨੂੰ ਨੌਮੇਂ ਗੁਰੂ 
ਜੀ ਦੀ ਸਤ੍ਰਵੀਂ ਕੀਤੀ। ਜੱਗਯ ਕਰ ਕੇ ਅੱਭਯਾਗਤ ਸਿੱਖਾਂ ਸਾਧਾਂ ਨੂੰ ਭੋਜਨ ਬਸਤ੍ਰ ਜਥਾ ਜੋਗ 
ਦੇ ਕੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦੇ ਭੋਗ ਪਵਾਏ। ਜਦ ਵੈਸਾਖੀ ਨੇੜੇ ਆਈ ਤਾਂ ਮਸੰਦ ਲੋਕ 
ਅਪਣੇ ਅਪਣੇ ਪੁਗਣੇਂ ਦੀ ਸੰਗਤ ਲੈ ਕੇ ਅਨੰਦਪੁਰ ਆਉਣ ਲੱਗ ਪਏ। ਬਾਕੀ ਸਭ ਸੰਬੰਧੀ 
ਸਾਕ ਅੰਗ, ਬੇਦੀ, ਤੇਹਣ; ਭਲੇ, ਸੋਢੀ ਬੁਲਾ ਲੀਤੇ। ਇੱਕ ਤਾਂ ਨੌਵੇਂ ਗੁਰੂ ਜੀ ਦੇ ਧਰਮ ਸਾਕੇ 
ਦਾ ਦਿਨ ਮਨਾਉਣੇ ਤੇ ਮੁਕਾਣ ਦੇਣ ਜ਼ਰੂਰ ਆਉਣਾ ਸੀ। ਦੂਜੇ ਦਸਮੇਂ ਪਾਤਸ਼ਾਹ ਜੀ ਨੂੰ 
ਗੁਰਿਆਈ ਦੀ ਦਸਤਾਰ ਹੋਣੀ ਸੀ। ਏਸ ਕਰ ਕੇ ਬਹੁਤ ਖ਼ਲਕਤ ਕੱਠੀ ਹੋਣੇ ਕਰ ਮੇਲਾ ਭਰ 
ਗਿਆ। ਅਨੇਕ ਜਗ੍ਹਾ ਲੰਗਰ ਲਾਏ ਗਏ। ਅਨੰਦਪੁਰ ਦੇ ਚੁਫੇਰੇ ਆਦਮੀ ਹੀ ਆਦਮੀ ਨਜ਼ਰ 
ਆਉਣ ਲੱਗੇ। ਦੀਵਾਨ ਮਤੀ ਰਾਮ ਦਾ ਆਰੇ ਨਾਲ ਚੀਰੇ ਜਾਣਾ ਤੇ ਭਾਈ ਦਿਆਲੇ ਦਾ ਭੜਥਾ 

ਦੇਗ ਵਿੱਚ ਹੋਣਾ, ਔਰ ਸ਼ਾਂਤ ਸਰੂਪ ਸਤਿਗੁਰੂ ਦਾ ਧਰਮ ਵਾਸਤੇ ਕਤਲ ਹੋਣ ਦਾ ਬ੍ਰਿਤਾਂਤ 
ਇੱਕ ਦੂਸਰੇ ਤੋਂ ਸੁਣ ਸੁਣ ਕੇ ਭਾਵੇਂ ਨੇੜ੍ਹ ਭਰ ਭਰ ਕੇ ਠੰਢੇ ਸਾਹ ਲੈਂਦੀ ਹੋਈ ਤਾਂ ਸਾਰੀ 
ਹਿੰਦੁਵਾਇਣ ਦੀ ਦੁਸ਼ਟ ਔਰੰਗੇ ਦੇ ਬੱਚਿਆਂ ਨੂੰ ਪਿੱਟ ਰਹੀ ਸੀ, ਪਰ ਗੁਰੂ ਜੀ ਦੇ ਸਿੱਖ 
ਸਿੱਖਣੀਆਂ ਦੇ ਦਿਲ ਦਰਿਆ ਵਿੱਚੋਂ ਦਰਦ ਨਾਲ ਫੁੱਟ ਫੁੱਟ ਕੇ ਨੇਤ੍ਰਾਂ ਦੁਆਰੇ ਓਹ ਫੁਹਾਰੇ ਵਗ 
ਰਹੇ ਸਨ ਕਿ ਜਿਨ੍ਹਾਂ ਨੇ ਤੁਰਕਾਂ ਦੇ ਤੇਜ਼ ਦੀ ਤਪਸ਼ ਨੂੰ ਬਹੁਤ ਸ਼ੀਘਰ ਬੁਝਾ ਛੱਡਿਆ। ਬਾਕੀ 
ਸੂਰਬੀਰ ਸਿੱਖਾਂ ਦੇ ਮਨ ਵਿੱਚ ਜੋ ਕਾਤੀਆਂ ਸਾਣ ਚਾੜ੍ਹ ਰਹੀਆਂ ਸਨ, ਓਹ ਭੀ ਓੜਕ ਤੁਰਕਾਂ 
ਦੀ ਬਾਦਸ਼ਾਹੀ ਵੇਲੇ ਦੀ ਜੜ੍ਹ ਕੱਟੇ ਬਿਨਾਂ ਨਾ ਰਹੀਆਂ। 
ਏਸ ਧਰਮ ਦੇ ਸਾਕੇ ਦਾ ਬ੍ਰਿਤਾਂਤ ਤੇ ਤੁਰਕਾਂ ਦੇ ਜ਼ੋਰ ਜ਼ੁਲਮ ਨੂੰ ਯਾਦ ਕਰ ਕਰ ਸਿੱਖ ਤਾਂ ਓਸੇ ਘੜੀ 
ਮਰਨੇ ਮਾਰਨੇ ਨੂੰ ਤਿਆਰ ਸਨ। ਪਰ ਦਸਮੇਂ ਪਾਤਸ਼ਾਹ ਜੀ ਨੇ ਆਖਯਾ ਕਿ ਅਜੇ ਸਮਾਂ ਨਹੀਂ। 
ਥੋੜੇ ਹੀ ਦਿਨਾਂ ਤੱਕ ਓਹ ਸਮਾਂ ਆਉਣੇ ਵਾਲਾ ਹੈ, ਤਦੋਂ ਤੁਸਾਂ ਨੇ ਬੇਸ਼ੱਕ ਹੱਥਾਂ ਦੀਆਂ ਪਾ 
ਲੈਣੀਆਂ। ਹੁਣ ਤੁਸੀਂ ਓਸ ਸੱਚੇ ਪਰੋਪਕਾਰੀ ਗੁਰੂ ਜੀ ਦੇ ਸੀਸ ਦੇਣ ਦਾ ਜ਼ਰਾ ਭਰ ਸ਼ੋਕ ਨਾ 
ਕਰੋ। ਜਿਨ੍ਹਾਂ ਦੇ ਇੱਕ ਸਿਰ ਦੇਣੇ ਨਾਲ ਸਾਰੀ ਹਿੰਦੁਵਾਇਣ ਬਚ ਰਹੀ, ਤਾਂ ਤੇ ਉਨ੍ਹਾਂ ਦੇ ਨਾਮ 
ਦੇ ਜੈਕਾਰੇ ਗਜਾਓ। ਜਿੱਠੂੰ ਅਕਾਸ਼ ਵਿੱਚੋਂ ਮੇਘ ਪੁਗਟ ਹੋ ਕੇ ਸਭ ਨੂੰ ਸੁਖਦਾਈ ਬਰਖਾ ਕਰ 
ਫੇਰ ਨਭ ਮੇਂ ਲੀਨ ਹੋ ਜਾਂਦੇ ਹਨ, ਤੈਸੇ ਨੌਵੇਂ ਗੁਰੂ ਜੀ ਵਰਗੇ ਸੱਤਪੁਰਖ ਜਿਨ੍ਹਾਂ ਨੂੰ ਅਚਾਰਯ, 
ਅਵਤਾਰ, ਪੈਗੰਬਰ ਆਖੀਦਾ ਹੈ। ਅਕਾਲ ਪੁਰਖ ਦੇ ਹੁਕਮ ਨਾਲ ਚਿਦਾਕਾਸ਼ ਵਿੱਚੋਂ ਆ ਕਰ 
ਧਰਮ ਦੇ ਉਪਦੇਸ਼ ਦੀ ਵਰਖਾ ਨਾਲ ਸ਼ਾਂਤੀ ਬੁਤਾ ਕੇ ਮੁੜ ਚਿਦਾਕਾਸ਼ ਵਿੱਚ ਸਮਾ ਜਾਂਦੇ ਹਨ। 
ਜੰਮਣ ਮਰਨ ਦਾ ਕਸ਼ਟ ਨਹੀਂ ਬਿਆਪਦਾ। ਯਥਾ: 
ਜਨਮ ਮਰਣ ਦੁਹਹੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ ॥ 
ਜੀਅ ਦਾਨੁ ਦੇ ਭਗਤੀ ਲਾਇਨਿ ਹਰਿ ਸਿਉ ਲੈਨਿ ਮਿਲਾਏ ॥੨॥ 
(ਸੂਹੀ, ਮ੩ ੫ - ੭੪੯) 
ਏਹੋ ਜੇਹੇ ਬ੍ੂਹਮਗਯਾਨ ਤੇ ਭਗਤੀ ਭਾਵ ਦੇ ਭਰੇ ਹੋਏ ਬਚਨ ਸੁਣਾ ਕੇ ਗੁਰੂ ਜੀ ਨੇ ਸਭ ਨੂੰ ਬਿਸ਼ੋਕ ਕਰ 
ਦਿੱਤਾ। ਐਨ ਵੈਸਾਖੀ ਵਾਲੇ ਦਿਨ ਮਾਮੇ ਕ੍ਰਿਪਾਲ ਚੰਦ, ਤੇ ਸਾਹਿਬ ਚੰਦ, ਉਗ੍ਰਸੈਨ, ਭਾਈ 
ਦਿਆਲ ਦਾਸ, ਭਾਈ ਫੇਰੂ, ਭਾਈ ਮੀਹਾਂ, ਦੇਸ ਰਾਜ ਆਦਿਕ ਨਾਮੀ ਸਿੱਖਾਂ ਤੇ ਮਸੰਦਾਂ ਨੇ 
ਮਾਤਾ ਜੀ ਦੇ ਹੁਕਮ ਅਨੁਸਾਰ ਅੰਮ੍ਰਿਤ ਵੇਲੇ ਲੰਗਰ ਵਰਤਾ ਕਰ ਦਮਦਮੇ ਸਾਹਿਬ (ਜਿਥੇ 
ਕੁਦਰਤੀ ਦਰਜੇ ਪਹਾੜੀ ਦੇ ਸਬੱਬ ਲੋਕਾਂ ਨੂੰ ਦਰਸ਼ਨ ਲਈ ਉੱਚੇ ਨੀਵੇਂ ਬਣੇ ਹੋਏ ਸਨ) 
ਸਾਏਬਾਨ ਤਣਾ ਕਰ ਵਿਛਾਈ ਕਰਾ ਦਿੱਤੀ। ਸਭ ਲੋਕ ਸਜ ਵਜ ਕੇ ਆ ਬੈਠੇ। ਏਧਰੋਂ ਦਸਵੇਂ 
ਨੌ ਰਤਨ ਜੜਤ ਭਵੱਟਾ ਪਹਿਨਾ ਕਰ ਮਾਤਾ ਜੀ ਨੇ ਮਾਮੇ ਜੀ ਦੇ ਨਾਲ ਭੇਜ ਦਿੱਤਾ। ਜਦ 
ਦੁਤੀਆਂ ਦੇ ਚੰਦ ਵਾਂਗੂੰ ਮਹਲਾਂ ਵਿੱਚੋਂ ਬਾਹਰ ਆਏ ਤਾਂ ਇਕੋ ਵਾਰੀ ਖਲਕਤ ਝੁਕ ਪਈ। ਖ਼ੁਸ਼ੀ 
ਦੇ ਸੰਖਾਦਿ ਬਾਜੇ ਬਜੇ। ਫ਼ੁੱਲ ਬਰਸੇ, ਜੈਕਾਰੇ ਗਜਾਏ। ਗੁਰੂ ਜੀ ਕੁਮੈਂਦ ਘੋੜੇ ਪੁਰ ਸਵਾਰ ਹੋ ਕੇ 
ਸਿੱਖਣੀਆਂ ਚਕੋਰਾਂ ਅਨੁਸਾਰ ਇੱਕ ਟੱਕ ਤੱਕ ਰਹੇ ਸਨ। ਸ਼ਬਦੀ ਜੁਹਾਰ ਲੈਂਦੇ ਹੋਏ ਜਾਂ ਸਭਾ 
ਪਾਸ ਪਹੁੰਚੇ, ਤਾਂ ਸਾਰਾ ਦਰਬਾਰ ਹੁੰਮ ਹੁੰਮਾ ਕੇ ਖੜਾ ਹੋ ਗਿਆ। ਗੁਰੂ ਜੀ (ਗੁਰੂ ਜੀ ਨੇ ਸਿੰਘਾਸਨ 
ਉੱਤੇ ਸਜਣਾ) ਸਿੰਘਾਸਨ ਨੂੰ ਨਮਸਕਾਰ ਕਰ ਕੇ ਉੱਤੇ ਜਾ ਬੈਠੇ। ਓਸ ਸਮੇਂ ਐਸੇ ਛੱਬ ਫੱਬ ਰਹੀ 
ਸੀ ਜਾਨੋਂ ਸੁਮੇਰ ਉੱਤੇ ਬਾਲ ਰਵੀ ਬਿਰਾਜ ਰਿਹਾ ਹੈ ਤੇ ਦੇਵਤਾ ਚੁਫੇਰੇ ਖੜੇ ਹਨ। ਗੁਰੂ ਜੀ 
ਪੁਰ ਚੌਰ ਮੁੱਠਾ ਹੋਣੇ ਲੱਗਾ। ਗੰਧੂਬਾਂ ਜੇਹੇ ਰਾਗੀਆਂ ਨੇ ਵੱਡੇ ਠਾਟ ਨਾਲ: 
ਗੁਰੁ ਸੇਵਉ ਕਰਿ ਨਮਸਕਾਰ ॥ ਆਜੁ ਹਮਾਰੈ ਮੰਗਲਚਾਰ ॥ 
ਆਜੁ ਹਮਾਰੈ ਮਹਾ ਅਨੰਦ ॥ ਚਿੰਤ ਲਥੀ ਭੇਟੇ ਗੋਬਿੰਦ ॥੧॥ 
ਆਜੁ ਹਮਾਰੈ ਗ੍ਰਿਹਿ ਬਸੰਤ ॥ ਗੁਨ ਗਾਏ ਪ੍ਰਭ ਤੁਮ ਬੇਅੰਤ ॥੧॥ ਰਹਾਉ ॥ 

ਆਜੁ ਹਮਾਰੈ ਬਨੇ ਫਾਗ ॥ ਪੁਭ ਸੰਗੀ ਮਿਲਿ ਖੇਲਨ ਲਾਗ ॥ 
ਹੋਲੀ ਕੀਨੀ ਸੰਤ ਸੇਵ ॥ ਰੰਗੁ ਲਾਗਾ ਅਤਿ ਲਾਲ ਦੇਵ ॥੨॥ 
ਮਨੁ ਤਨੁ ਮਉਲਿਓ ਅਤਿ ਅਨੂਪ ॥ ਸੂਕੈ ਨਾਹੀ ਛਾਵ ਧੂਪ ॥ 
ਸਗਲੀ ਰੂਤੀ ਹਰਿਆ ਹੋਇ ॥ ਸਦ ਬਸੰਤ ਗੁਰ ਮਿਲੇ ਦੇਵ ॥੩॥ 
ਬਿਰਖੁ ਜਮਿਓ ਹੈ ਪਾਰਜਾਤ ॥ ਫੂਲ ਲਗੇ ਫਲ ਰਤਨ ਭਾਂਤਿ ॥ 
ਤ੍ਰਿਪਤਿ ਅਘਾਨੇ ਹਰਿ ਗੁਣਹ ਗਾਇ ॥ ਜਨ ਨਾਨਕ ਹਰਿ ਹਰਿ ਹਰਿ ਧਿਆਇ 
॥੪॥੧॥ 
(ਬਸੰਤੁ, ਮ8 ੫ - ੧੧੮੦) 
ਏਹੋ ਜੇਹੇ ਮੰਗਲੀਕ ਸ਼ਬਦ ਗਾਏ, ਜਿਸ ਤੋਂ ਸਭ ਸਭਾ ਪ੍ਰਸੰਨ ਹੋ ਗਈ। ਭੱਟਾਂ ਤੇ ਕਵੀਸ਼ਰਾਂ ਨੇ ਗੁਰੂ 
ਮਹਿਮਾ ਦੇ ਕਬਿੱਤ ਸੁਣਾਏ। ਬੰਦੀਜਨਾਂ ਨੇ ਬੰਸਾਵਲੀ ਉਚਾਰੀ। ਇਸਤ੍ਰੀਆਂ ਸੋਹਿਲੇ ਗਾਉਣ 
ਲੱਗੀਆਂ। ਓਸ ਸਮੇਂ ਦੀ ਛੱਬ ਨੂੰ ਦੇਖ ਕੇ ਉਪਿੰਦਰ ਨੂੰ ਭੀ ਆਪਣੀ ਸਭਾ ਫਿੱਕੀ ਮਾਲੂਮ ਹੁੰਦੀ 
ਸੀ। ਫੇਰ ਮਾਮੇ ਕ੍ਰਿਪਾਲ ਚੰਦ ਦੇ ਪ੍੍‌ਰੇ ਹੋਏ ਬੁੱਢੇ ਰਵਿਦਾਸ ਕੇ ਗੁਰਦਿੱਤੇ ਜੀ ਨੇ ਅਰਦਾਸਾ ਸੋਧ 
ਕੇ ਪੰਜ ਪੈਸੇ ਇੱਕ ਨਲੇਰ ਗੁਰਿਆਈ ਦਾ ਚਿੰਨ੍ਹਯ ਜੋ ਨੌਵੇਂ ਗੁਰੂ ਜੀ ਨੇ ਦਿੱਲੀ ਤੋਂ ਓਸ ਦੇ ਹੱਥ 
ਭੇਜਿਆ ਸੀ, ਦਸਮ ਗੁਰੂ ਜੀ ਦੇ ਅੱਗੇ ਰੱਖ ਕੇ ਕੇਸਰ ਦਾ ਤਿਲਕ ਦੇ, ਚਾਰ ਪਰਕ੍ਮਾਂ ਕਰ 
ਮੱਥਾ ਟੇਕ ਦਿੱਤਾ। ਸੰਗਤ ਨੇ ਜੈਕਾਰੇ ਗਜਾਏ ਵਾਜੇ ਵਜਾਏ ਫ਼ੁੱਲ ਵਰਸਾਏ। ਪੁਨਾ ਕ੍ਰਿਪਾਲ ਚੰਦ 
ਨੇ ਬੇਦੀ, ਤੇਹਣ, ਭੱਲੇ, ਸੋਢੀ ਚੌਹਾਂ ਦੀਆਂ ਚਾਰ ਪੱਗਾਂ ਲੈ ਕੇ ਪੰਜਵੀਂ ਅਪਣੀ ਮਿਲਾ ਗੁਰੂ 
ਸਾਹਿਬ ਜੀ ਦੇ ਸੀਸ ਤੇ ਸਜਾ ਦਿੱਤੀ ਅਤੇ ਸੁਇਨੇ ਦੇ ਕੰਕਣ, ਜਿਗਾ, ਕਲਗੀ, ਇੱਕ ਘੋੜਾ 
ਚਾਂਦੀ ਦੇ ਸਾਜ ਵਾਲਾ ਗੁਰੂ ਜੀ ਨੂੰ ਤੇ ਅਨੇਕ ਭੂਖਣ ਬਸਤ੍ਰ ਆਪਣੀ ਭੈਣ ਗੁਜਰੀ ਜੀ ਦੀ ਭੇਟਾ 
ਕੀਤੇ। ਫੇਰ ਬਾਬੇ ਬੁੱਢੇ ਕੇ ਗੁਰਦਿੱਤੇ ਨੇ ਚਾਂਦੀ ਦੇ ਸਾਜ ਵਾਲਾ ਘੋੜਾ, ਬਾਜ, ਜਿਗਾ, ਕਲਗੀ 
ਜੜਾਊ, ਤਲਵਾਰ, ਕਮਾਣ, ਮੋਤੀਆਂ ਦੀ ਮਾਲਾ, ਪੱਗ ਦੁਸ਼ਾਲਾ, ਪੰਜ ਮੋਹਰਾਂ ਧਰ ਕੇ ਅਰਪਨ 
ਕੀਤਾ। ਓਦੂੰ ਪਿੱਛੋਂ ਚਾਰੇ ਬੰਸ ਦੇ ਸਾਹਿਬਜ਼ਾਦਿਆਂ ਤੇ ਬਾਈ ਮੰਜੀਆਂ ਦੇ ਮਹੰਤਾਂ ਨੇ ਅਰ 
ਬਵਿੰਜਾਂ ਮਸੰਦਾਂ ਨੇ ਇੱਕ ਘੋੜਾ, ਬਸਤੁ, ਸ਼ਸਤ੍ਰ, ਪੱਗ, ਦੁਸ਼ਾਲੇ ਇੱਕ ਇੱਕ ਮੋਹਰ ਧਰ ਕੇ 
ਪਿਛਲੀ ਮਰਯਾਦਾ ਦੇ ਦਸਤੂਰ ਅਨੁਸਾਰ ਅਰਪੇ। ਏਸੇ ਪ੍ਰਕਾਰ ਸਾਕਾਂ ਅੰਗਾਂ ਸੇਵਕਾਂ ਨੇ ਜਥਾ 
ਜੋਗ ਦੁਸ਼ਾਲੇ, ਪੱਗਾਂ, ਲਾਚੇ, ਲੂੰਡੀਆਂ, ਖੇਸ, ਡੱਬੇ, ਬਗੇ, ਥਾਨ ਘਾਟੀ ਦੇ ਰੁਪਯੇ ਧਰ ਧਰ 
ਚੜ੍ਹਾਏ। ਦੀਵਾਨ ਮਤੀ ਰਾਮ ਤੇ ਸਾਹਿਬ ਚੰਦ ਮੁਨਸ਼ੀ ਏਹ ਲਿਖਦੇ ਰਹੇ। ਮੇਵੜਾ ਅਰਦਾਸਾਂ 
ਕਰਦਾ ਗਿਆ। ਖ਼ਜ਼ਾਨਚੀ ਸੰਭਾਲਦੇ ਰਹੇ, ਪਦਾਰਥਾਂ ਦੇ ਗੰਜ ਲੱਗ ਗਏ। ਫੇਰ ਕੜਾਹ ਪੁਸ਼ਾਦ; 
ਜੋ ਪੰਜ ਹਜ਼ਾਰ ਦਾ ਤਿਆਰ ਸੀ, ਵਰਤਾਇਆ ਗਿਆ। ਦਰਬਾਰ ਵਧਿਆ ਖ਼ੁਸ਼ੀ ਦੇ ਵਾਜਿਆਂ 
ਦੀ ਸਲਾਮੀ ਹੋਈ। ਗੁਰੂ ਜੀ ਮਹੱਲਾਂ ਵਿੱਚ ਤੇ ਹੋਰ ਸਿੱਖ ਅਪਣੇ ਅਪਣੇ ਡੇਰੇ ਪਧਾਰੇ। ਦੂਜੇ 
ਦਿਨ ਸਭ ਨੂੰ ਜਥਾ ਜੋਗ ਸਿਰੋਪਾ ਪੂਜਾ ਦੇ ਕੇ ਵਿਦਾ ਕੀਤਾ। ਏਹ ਤਿਹਾਰ ਅਜੇਹੀ ਧੂਮ ਧਾਮ 
ਨਾਲ ਹੋਇਆ ਜੋ ਕਦੇ ਕਿਸੇ ਗੁਰੂ ਜੀ ਦਾ ਨਹੀਂ ਹੋਇਆ ਸੀ। ਓਸੇ ਦਿਨ ਤੋਂ ਮਾਤਾ ਨਾਨਕੀ 
ਜੀ ਨੇ ਅਪਣੇ ਪਤੀ ਛੀਵੇਂ ਗੁਰੂ ਜੀ ਦੇ ਬਚਨ ਜੋ ਆਖਯਾ “ਤੇਰਾ ਪੌਤ੍ਹਾ ਸੋਢ ਬੰਸ ਨੂੰ 
ਉਜਿਆਰੀ ਕਰਨ ਵਾਲਾ ਹੋਵੇਗਾ” ਸਹੀ ਸਮਝੇ ਅਤੇ ਮਾਤਾ ਗੁਜਰੀ ਜੀ ਨੇ ਸਿਰ ਵਾਰਨੇ ਕਰ 
ਕੇ ਦਾਸ ਦਾਸੀਆਂ ਰਜਾ ਛੱਡੇ। ਏਸ ਅਤਯੰਤ ਬੜੇ ਭਾਰੀ ਖ਼ੁਸ਼ੀ ਦੇ ਉਤਸਵ ਵਿੱਚ ਗਾਉਣੇ 
ਵਜਾਉਂਣੇ ਕਰ ਨੌਵੇਂ ਗੁਰੂ ਜੀ ਦਾ ਸ਼ੋਕ ਮਨਾਉਣਾ ਸਭ ਨੂੰ ਭੁੱਲ ਗਿਆ। ਆਪ ਤੋਂ ਆਪ 
ਕੁਦਰਤੀ ਸ਼ਬਦ ਮਨ ਵਿੱਚ ਉਤਸ਼ਾਹ ਛਾ ਰਿਹਾ ਸੀ। 

ਦਿੱਲੀ ਦਾ ਤੇ ਦੁਲਚੇ ਦਾ ਪ੍ੁਸੰਗ 

ਗੱਦੀ ਬੈਠਦੇ ਹੀ ਗੁਰੂ ਜੀ ਨੇ ਮਾਮੇ ਦੀ ਸਲਾਹ ਨਾਲ ਜਿਤਨੇ ਸ਼ਸਤ੍ਰ, ਬਸਤ, ਘੋੜੇ ਗੱਦੀ ਪਰ ਆਏ 
ਸਨ, ਸਭ ਜਥਾ ਜੋਗ ਸੇਵਕਾਂ ਨੂੰ ਬਖ਼ਸ਼ ਦਿੱਤੇ। ਜਿਸ ਤੋਂ' ਸੂਤੇਸਿਧ ਹੀ ਸਜੀਲੀ ਫੌਜ ਹੋ ਗਈ। 
ਹੁਣ ਮਾਮੇ ਜੀ ਨੇ ਗੁਰੂ ਜੀ ਨੂੰ ਦੋ ਵੇਲੇ ਦੀਵਾਨ ਵਿੱਚ ਬੈਠਾਉਣ ਦਾ ਢਬ ਪਾਇਆ, ਜਿਸ ਕਰ 
ਕੇ ਕੀਰਤਨ ਸਤਸੰਗ ਦਾ ਲਾਭ ਤੇ ਸ਼ੌਂਕ ਸਭ ਨੂੰ ਹੋਣ ਲੱਗਾ। ਜੇਹੜੇ ਸਿੱਖ ਤਿਲਕ ਸਮੇ' ਨਹੀਂ 
ਆਏ ਸਨ, ਉਨ੍ਹਾਂ ਦੀ ਆਵਾਜਾਈ ਕਰ ਕੇ ਹਮੇਸ਼ਾ ਦੀਵਾਨ ਵਿੱਚ ਰੌਣਕ ਬਣੀ ਰਹੇ ਤੇ 
ਪਦਾਰਥ ਭੀ ਆਵੇ, ਜਿਸ ਤੋਂ' ਗੁਰੂ ਜੀ ਨੇ ਲੰਗਰ ਆਦਿਕ ਦਾ ਖ਼ਰਚ ਬਹੁਤ ਵਧਾ ਦਿੱਤਾ। 

ਓਸੇ ਸਮੇਂ ਜਦ (ਲੱਖੀ ਵਣਜਾਰੇ ਨੇ ਧੜ ਸੰਸਕਾਰ ਬਾਬਾ ਗੁਰੂ ਜੀ ਦੱਸਣਾ) ਦਿੱਲੀ ਦੀ ਸੰਗਤ ਆਈ ਤਾਂ ਲੱਖੀ 
ਵਣਜਾਰੇ ਸਿੱਖ ਨੇ ਨੌਵੇਂ ਗੁਰੂ ਜੀ ਦੀ ਕਥਾ ਐਉਂ ਸੁਣਾਈ ਕਿ ਗੁਰੂ ਤੇਗ ਬਹਾਦਰ ਜੀ ਦਾ 
ਸੀਸ ਗਾਇਬ ਹੋਇਆ ਸੁਣ ਕੇ ਔਰੰਗੇ ਨੇ ਢੰਢੋਰਾ ਫਿਰਾ ਦਿੱਤਾ ਕਿ ਏਹ ਗੁਰੂ ਹਿੰਦੂ ਤੁਰਕ ਤੋਂ 
ਵੱਖਰੇ ਸਿੱਖ ਮਜ਼੍ਹਬ ਦਾ ਪੇਸ਼ਵਾ ਹੋਣੇ ਕਰ ਜਲਾਉਣ ਯਾ ਦਫ਼ਨ ਕਰਨੇ ਜੋਗ ਨਹੀਂ। ਗੁਰੂ ਜੀ ਦੇ 
ਸਿੱਖ ਲੈ ਜਾ ਕੇ ਅਪਣੇ ਫਿਰਕੇ ਮੂਜਬ ਰਸਮ ਕਰ ਲੈਣ। ਏਸ ਹੁਕਮ ਨੂੰ ਸੁਣ ਕੇ ਔਰੰਗੇ ਤੋਂ 
ਡਰਦੇ ਮਾਰੇ ਕਿਸੇ ਸਿੱਖ ਨੇ ਗੁਰੂ ਜੀ ਦੀ ਦੇਹ ਚੁੱਕਣ ਦੀ ਹਿੰਮਤ ਨਾ ਕੀਤੀ। ਦੇਹ ਚਾਂਦਨੀ 
ਚੌਕ ਵਿੱਚ ਪਈ ਰਹੀ। ਓੜਕ ਦੀਵੇ ਬੱਤੀ ਦੇ ਸਮੇਂ ਜਦ ਮੈਂ ਦੋ ਹਜ਼ਾਰ ਬੈਲ ਚੂਨੇ ਦਾ ਜਿਲ੍ਹੇ 
ਵਿੱਚ ਢਾਲ ਕੇ ਬਾਹਰ ਆਇਆ ਤਾਂ ਭਾਈ ਊਦੇ ਦੀ ਪ੍ਰੇਰਨਾ ਨਾਲ ਮੈਂ ਅਪਣੇ ਬੈਲ ਉਸੇ ਪਾਸੇ 
ਹੱਕ ਦਿੱਤੇ। ਕੁਛ ਬੈਲਾਂ ਦੀ ਧੂੜ, ਕੁਛ ਅੰਧੇਰਾ; ਪਹਿਰੇਦਾਰ ਖੜੇ ਸਨ, ਦੇਖ ਨਾ ਸਕੇ। ਅਸੀਂ 
ਦੋਹਾਂ ਨੇ ਗੁਰੂ ਜੀ ਦੀ ਦੇਹ ਚੁੱਕ ਕੇ ਬੈਲ ਉੱਤੇ ਧਰ ਕੇ ਬੈਲ ਭਜਾ ਲੀਤਾ। ਅਪਣੇ ਘਰ 
ਰਕਾਬਗੰਜ ਤਿੰਨ ਕੋਹ ਦਿੱਲੀ ਤੋਂ ਬਾਹਰ ਲੈ ਜਾ ਕੇ ਇਸ਼ਨਾਨ ਕਰਾ, ਜਿਸ ਕੋਠੇ ਵਿੱਚ ਬਹੁਤ 
ਕਾਠ ਪਿਆ ਸੀ, ਧਰ ਕੇ ਬੈਸੰਤਰ ਲਾ ਦਿੱਤਾ। ਮੇਰੇ ਘਰ ਨੂੰ ਅੱਗ ਲੱਗੀ ਸਮਝ ਕੇ ਲੋਕ 
ਬੁਝਾਉਨ ਆਏ। ਪਰ ਮੈ ਟਾਲ ਵਾਲ ਕਰ ਛੱਡੀ ਤਦੋਂ ਨੂੰ ਕੋਤਵਾਲ ਭੀ ਪਹੁੰਚ ਗਿਆ ਪਰ 
ਮੇਰਾ ਘਰ ਜਲਦਾ ਦੇਖ ਕੇ ਮੁੜ ਗਿਆ। ਔਰੰਗੇ ਨੇ ਬਥੇਰੀ ਢੂੰਡ ਕੀਤੀ ਪਰ ਪਤਾ ਨਾ ਲੱਗਾ। 
ਹੁਣ ਓਹਨਾਂ ਦੀ ਯਾਦਗਾਰ ਵਿੱਚ ਇੱਕ ਗੁਰਦਵਾਰਾ ਦਿੱਲੀ ਵਿੱਚ ਕਾਇਮ ਹੋਣਾ ਚਾਹੀਦਾ ਹੈ। 
ਆਪ ਦੀ ਕੀ ਆਗਜਾ ਹੈ?” ਗੁਰੂ ਜੀ ਨੇ ਸੁਣ ਕੇ ਬਚਨ ਕੀਤਾ, “ਨਿਹਾਲ ਸਿੱਖਾ ਨਿਹਾਲ ! 
ਮੇਰਾ ਸਿੱਖ ਦਿੱਲੀ ਵਿੱਚ ਹੁਕਮ ਕਰੇਗਾ ਤਦ ਓਥੇ ਗੁਰੂ ਜੀ ਦੀ ਯਾਦਗਾਰ ਵਿੱਚ ਗੁਰਦਵਾਰਾ' 
ਬਣਵਾਏਗਾ। ਨਾਲੇ ਹੁਣ ਅਸੀਂ ਐਸਾ ਪੰਥ ਕਰਾਂਗੇ ਜੋ ਇੱਕ ਸਿੱਖ ਮੇਰਾ ਸਾਰੇ ਸ਼ਹਿਰ ਵਿੱਚ ਨਾ 
ਲੁਕੇ। ਹਿੰਦੂ ਤੁਰਕ ਤੋਂ ਵੱਖਰਾ ਪਿਆ ਦਿੱਸੇਗਾ। ਓਹ ਖਾਲਸਾ ਪੰਥ ਤੁਰਕਾਂ ਦੀ ਬਾਦਸ਼ਾਹੀ ਦੀ 
ਜੜ੍ਹ; ਜੋ ਨੌਵੇਂ ਪਾਤਸ਼ਾਹ ਜੀ ਹਿਲਾ ਗਏ ਹਨ, ਉਖੇੜ ਕੇ ਖਾਰੇ ਸਮੁੰਦੂ ਵਿੱਚ ਸਿੱਟੇਗਾ ਅਤੇ 
ਏਨ੍ਹਾਂ ਦੀਆਂ ਮੁਗਲਾਣੀਆਂ, ਪਠਾਣੀਆਂ ਨੂੰ ਸਿੰਘਣੀਆਂ ਕਰੇਗਾ।” ਏਹ ਬਚਨ ਗੁਰੂ ਸਾਹਿਬ 
ਜੀ ਦੇ ਸੰਮਤ ੧੭੯੭ ਬਿਕ੍ਰਮੀ ਨੂੰ ਕੁਛ ਤਾਂ ਨਾਦਰਸ਼ਾਹ ਕਮਾ ਗਿਆ ਸੀ, ਬਾਕੀ ਸੰਮਤ 
੧੯੧੪ ਨੂੰ ਖਾਲਸੇ ਜੀ ਨੇ ਸਫ਼ਲ ਕੀਤੇ। ਜਦ ਸਿੰਘਾਂ ਦੀ ਸਹਾਇਤਾ ਨਾਲ ਅੰਗੂੇਜਾਂ ਨੇ 
ਪੂਰਬੀਆਂ ਨੂੰ ਜਿੱਤ ਕੇ ਦਿੱਲੀ ਛੁਡਾਈ। ਤਦੋਂ ਸਫਰਮੈਨਾਂ ਦੇ ਮਜ਼੍ਹਬੀ ਸਿੰਘਾਂ ਨੇ ਲਾਟ ਸਾਹਿਬ 
ਦੇ ਹੁਕਮ ਨਾਲ ਮੁਗਲਾਂ ਦੇ ਬੰਸ ਦਾ ਬਿਧੰਸ ਕਰ ਕੇ ਬੇਅੰਤ ਮੁਗਲਾਣੀਆਂ, ਪਠਾਣੀਆਂ, 
ਸੱਯਦਾਣੀਆਂ ਨੂੰ ਬੈਰਾਹ ਤੇ ਅੰਮ੍ਰਿਤ ਛਕਾ ਛਕਾ ਸਿੰਘਣੀਆਂ ਬਨਾ ਅਪਣੇ ਘਰੀਂ ਵਸਾ ਲੀਤਾ। 
ਜਿਨ੍ਹਾਂ ਦੀ ਉਲਾਦ ਬੇਅੰਤ ਪਿੰਡਾਂ ਵਿੱਚ ਹੈ। 

ਸੰਮਤ ੧੭੩੩੨ ਬਿਕ੍ਹਮੀ ਨੂੰ ਦੀਪਮਾਲਾ ਦੇ ਸਮੇਂ ਜਦ (ਦੁਲਚਾ ਮੁਲਤਾਨੀ) ਭਾਈ ਦੁਲਚਾ ਨਾਮ ਮੁਲਤਾਨੀ 
ਮਸੰਦ ਅਪਣੇ ਪ੍ਰਗਣੇ ਦੀ ਸੰਗਤ ਲੈ ਕੇ ਗੁਰੂ ਕੇ ਹਜ਼ੂਰ ਆਇਆ, ਜਥਾ ਜੋਗ ਸਭ ਸਿੱਖਾਂ ਨੇ 


'ਓਹ ਗੁਰਦੁਆਰਾ ਸਰਦਾਰ ਬਘੇਲ ਸਿੰਘ ਛਲੋਦੀ ਵਾਲੇ ਨੇ ਓਦੋਂ ਬਣਵਾਇਆ ਜਦੋਂ ਸੰਮਤ ੧੯੩੫ ਬਿਕ੍ਰਮੀ ਨੂੰ ਖਾਲਸੇ ਨੇ ਜਾ ਕੇ 
ਦਿੱਲੀ ਮਾਰੀ। ਬਘੇਲ ਸਿੰਘ ਨੇ ਦੋ ਸਾਲ ਦਿੱਲੀ ਵਿੱਚ ਕੋਤਵਾਲੀ ਕੀਤੀ ਤਦੋਂ ਸਭ ਗੁਰਦਵਾਰੇ ਬਣਵਾ ਕੇ ਗੁਰੂ ਕਾ ਬਚਨ ਸਫ਼ਲਾ 
ਕੀਤਾ। 

ਨਜ਼ਰ ਭੇਟਾ ਦੇ ਕੇ ਬਾਂਛਤ ਫ਼ਲ ਗੁਰੂ ਕੇ ਘਰੋਂ ਪਾਏ ਤੇ ਸਤਸੰਗ ਕਰਨ ਵਾਸਤੇ ਕੁਛ ਦਿਨ 
ਠਹਿਰ ਗਏ, ਤਦੋਂ ਇੱਕ ਦਿਨ ਸਭਾ ਵਿੱਚ ਗੁਰੂ ਜੀ ਨੇ ਬਚਨ ਕੀਤਾ, “ਕਹੁ ਭਾਈ ਦੁਲਚਾ ! 
ਤੂੰ ਸਾਡੇ ਵਾਸਤੇ ਕੀ ਲਿਆਇਆ ਹੈਂ?” ਓਨ ਹੱਥ ਜੋੜ ਕੇ ਆਖਯਾ, “ਜੋ ਕਾਰ ਭੇਟ ਸਿੱਖਾਂ 
ਨੇ ਮੈਨੂੰ ਦਿੱਤੀ ਸੀ, ਸੋ ਹਜ਼ੂਰ ਅੱਗੇ ਅਰਪਨ ਕਰ ਛੱਡੀ। ਹੁਣ ਆਪ ਦੀ ਕੋਈ ਚੀਜ਼ ਮੇਰੇ 
ਪਾਸ ਬਾਕੀ ਨਹੀਂ।” ਫੇਰ ਪੁੱਛਿਆ, “ਭਲਾ ਜੇ ਕੋਈ ਵਸਤੂ ਸਾਡੇ ਵਾਸਤੇ ਤੇਰੇ ਹੱਥ ਭੇਜੀ 
ਹੋਈ ਕਿਸੇ ਸਿੱਖ ਦੀ ਭੁੱਲੀ ਚੁੱਕੀ ਹੈ, ਤਾਂ ਦੇ ਛੱਡ। ਏਹ ਬਾਤ ਸੁਣ ਕੇ ਦੁਲਚਾ ਗੁੱਸੇ ਨਾਲ 

ਚੰਗੀ, ਅੰਵਾਣੇ ਨਾਲ ਰਾਜ ਕੀਤਾ ਭੀ ਚੰਗਾ ਨਹੀਂ ਕਿਉਂਕਿ: 

ਹੋਇ ਇਆਣਾ ਕਰੇ ਕੰਮੁ ਆਣਿ ਨ ਸਕੈ ਰਾਸਿ ॥ 

ਜੇ ਇਕ ਅਧ ਚੰਗੀ ਕਰੇ ਦੂਜੀ ਭੀ ਵੇਰਾਸਿ ॥੫॥ 
(ਵਾਰ-ਆਸਾ, ਮ8 ੨ - ੪੭੪) 
ਓਸ ਮੂਰਖ ਨੇ ਗੁਰੂ ਜੀ ਨੂੰ ਆਪਣੇ ਜੈਸਾ ਹੀ ਮਨੁਖ ਮੰਨ ਰੱਖਯਾ ਸੀ। ਗੁਰੂ ਜੀ ਨੇ ਹਾਸੋ ਹਾਸੀ ਵਿੱਚ 
ਉਸ ਦੀ ਪਗੜੀ ਛਟੀ ਨਾਲ ਗਿਰਾ ਦਿੱਤੀ। ਵਿੱਚੋਂ ਜੜਾਉ ਕੰਗਣ ਬੜੇ ਕੀਮਤੀ ਨਿੱਕਲ ਪਏ। 
ਓਸ ਦੇ ਸਿਰ ਪਾਣੀ ਪੈ ਗਿਆ। ਛੇਤੀ ਨਾਲ ਗੁਰੂ ਜੀ ਦੇ ਚਰਨਾਂ ਉੱਤੇ ਢਹਿ ਪਿਆ। ਭੁੱਲ ਕੇ 
ਗ਼ੁਨਾਹ ਦੀ ਮਾਫ਼ੀ ਮੰਗੀ। ਗੁਰੂ ਜੀ ਨੇ ਸਿੱਖਾਂ ਦਾ ਸੰਦੇਹ ਮੇਟਣ ਵਾਸਤੇ ਆਖਿਆ, “ਇੱਕ 
ਰੂਪੈ ਧਾੜਵੀ ਮੁਲਤਾਨੀ ਨੇ ਆਪਣੀ ਕਾਮਨਾ ਪੂਰੀ ਹੋਣ ਵਾਸਤੇ ਕਈ ਪੀਰਾਂ ਫ਼ਕੀਰਾਂ ਦੀ 
ਮਿੰਨਤ ਕੀਤੀ ਪਰ ਕੁਛ ਫਾਇਦਾ ਨਾ ਪਹੁੰਚਿਆ, ਅਖੀਰ ਜਦ ਓਸ ਨੇ ਗੁਰੂ ਘਰ ਦੀ ਮਿੰਨਤ 
ਕੀਤੀ ਤਾਂ ਓਸ ਦਾ ਕੰਮ ਸਿਰੇ ਚੜ੍ਹ ਗਿਆ। ਏਸ ਲਈ ਓਸ ਨੇ ਸਾਡੇ ਨਮਿੱਤ ਦੁਲਚੇ ਦੇ ਹੱਥ 
ਜੋ ਪਦਾਰਥ ਭੇਜਿਆ, ਓਸ ਵਿੱਚੋਂ ਅਨਵੰਜਾ ਮੋਤੀ, ਇੱਕ ਜੋੜੀ ਜੜਾਊ ਕੜੇ ਤੇ ਛੱਬੀ ਮੁਹਰਾਂ 
ਏਸ ਨੇ ਸਾਨੂੰ ਨਾ ਪੁਚਾਈਆਂ। ” ਏਹ ਬ੍ਰਿਤਾਂਤ ਸੁਣ ਕੇ ਦੁਲਚੇ ਨੇ ਗੁਰੂ ਜੀ ਨੂੰ ਸਰਬ 
ਸ਼ਕਤੀਵਾਨ ਸਮਝ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਠੀਕ ਏਸੇ ਭਾਂਤ ਹੋਈ ਜਿਕੂੰ ਆਪ 
ਨੇ ਫੁਰਮਾਇਆ ਹੈ। ਹੁਣ ਮੈਂ ਆਪ ਦੀ ਸਭ ਚੀਜ਼ ਹਾਜ਼ਰ ਕਰ ਦੇਵਾਂਗਾ ਮੇਰੇ ਘਰ ਪਈ ਹੈ। ” 
ਗੁਰੂ ਜੀ ਦੀ ਏਹ ਸ਼ਕਤੀ ਤੇ ਸਰਬੱਗਯਤਾ ਦੇਖ ਕੇ ਸਾਰੇ ਮਸੰਦਾਂ ਦੇ ਕੰਨ ਖੁੱਲ੍ਹ ਗਏ ਤੇ ਸਿੱਖਾਂ 

ਦੀ ਸਰਧਾ ਬਹੁਤ ਵਧ ਗਈ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [28] 


ਗੁਰੂ ਜੀ ਦੀ ਨਿੱਤ ਕ੍ਰਿਆ 

ਏਹ ਗੁਰੂ ਸਾਹਿਬ ਜੀ ਭੀ ਆਪਣੇ ਵੱਡੇ ਗੁਰੂਆਂ ਦੀ ਮਰਯਾਦਾ ਅਨੁਸਾਰ ਅੰਮ੍ਰਿਤ ਵੇਲੇ ਸੌਚ ਇਸ਼ਨਾਨ 
ਕਰ, ਏਕਾਂਤ ਮੇਂ ਪਦਮ ਆਸਣ ਲਾ, ਅਕਾਲ ਪੁਰਖ ਗੁਰੂ ਨਾਨਕ ਸਾਹਿਬ ਜੀ ਦੇ ਸਰੂਪ ਦਾ 
ਧਯਾਨ ਧਰਦੇ ਹੋਏ ਪ੍ਰਪੱਕ ਉਪਾਸ਼ਨਾ ਦਾ ਫ਼ਲ ਆਤਮਾ ਪਰਮਾਤਮਾਂ ਨੂੰ ਇੱਕ ਸਮਝ ਕੇ 
ਪ੍ਰਮਾਨੰਦ ਦੇ ਰਸੀਏ ਬਣ ਰਹੇ ਹਨ। ਫੇਰ ਪਹੁ ਫੁਟੀ ਤੋਂ ਬਸਤ੍ਰ, ਭੂਖਣ ਸਜਾਉਂਦੇ ਹੋਏ ਜਪੁਜੀ 
ਸਾਹਿਬ ਦਾ ਪਾਠ ਕਰ, ਦੀਵਾਨ ਵਿੱਚ ਆ ਆਸਾ ਦੀ ਵਾਰ ਸੁਣਦੇ। ਪੁਨਾ ਪੁਸ਼ਾਦ ਵਰਤਵਾ, 
ਅਰਦਾਸ ਹੁੰਦੀ, ਪਿੱਛੋਂ ਦੋ ਘੜੀ ਦੂਜੇ ਘਰ ਵਿੱਚ ਬੈਠ ਸੰਸਾਰ ਸਮੁੰਦ ਤੋਂ ਪਾਰ ਹੋਣ ਦੀ ਇੱਛਾ 
ਵਾਲੇ ਇਸਤ੍ਰੀ ਪੁਰਖਾਂ ਨੂੰ ਚਰਨ ਪਾਹੁਲ ਤੇ ਸੱਤਨਾਮ ਦਾ ਉਪਦੇਸ਼ ਦੇ, ਗੁਰੂ ਘਰ ਦੇ ਸਿੱਖ 
ਬਣਾਉਂਦੇ। ਤਦੋਂ ਨੂੰ ਲੰਗਰ ਤਿਆਰ ਹੋ ਜਾਂਦਾ, ਨਗਾਰਾ ਵਜਵਾ ਕੇ ਵਰਤਾਉਂਦੇ। ਗੁਰੂ ਜੀ 
ਦਿਨੇ ਤਾਂ ਮਹਿਲਾਂ ਵਿੱਚ ਮਾਤਾ ਜੀ ਦੇ ਹੱਥੋਂ ਪੁਸ਼ਾਦ ਛਕਦੇ, ਰਾਤ ਨੂੰ ਮੁਸਾਹਿਬਾਂ ਸਮੇਤ ਲੰਗਰ 
ਵਿੱਚ, ਕਿਉਂਕਿ ਓਸ ਵੇਲੇ ਮਹਾਂ ਪ੍ਰਸ਼ਾਦ ਵਰਤਿਆ ਕਰਦਾ ਸੀ। ਪੁਸ਼ਾਦ ਛਕ ਕੇ ਸਿਆਲੇ 
ਵਿੱਚ ਦਿਨੇ ਕਦੇ ਤਾਂ ਸੈਰ ਸ਼ਿਕਾਰ ਚਲੇ ਜਾਂਦੇ ਤੇ ਕਦੇ ਮਾਤਾ ਜੀ ਦੇ ਤਾਕੀਦ ਕਰਨੇ ਪੁਰ 
ਵਿੱਦਯਾ ਪੜ੍ਹਦੇ ਪੜ੍ਹਾਉਂਦੇ ਰਹਿੰਦੇ, ਉਨ੍ਹਾਲੇ ਵਿੱਚ ਦਿਨੇ ਅੰਦਰ ਪ੍ਰਸ਼ਾਦ ਛਕ ਕੇ ਦੋ ਘੜੀ 
ਮਾਈਆਂ ਨਾਲ ਗੱਲਾਂ ਬਾਤਾਂ ਕਹਿ ਸੁਣ, ਫੇਰ ਅਪਣੇ ਮਹਲ ਵਿੱਚ ਜਾ ਬਿਰਾਜਦੇ। ਅੰਤੂੰਗ 
ਦਾਸੀਆਂ ਸਮੇਤ ਸ੍ਰੀ ਜੀਤੋ ਜੀ ਸੇਵਾ ਕਰਦੇ ਰਹਿੰਦੇ। ਪੰਜ ਘੜੀ ਦਿਨ ਢਲੇ ਸੌਚ ਇਸ਼ਨਾਨ 
ਕਰ ਫੇਰ ਮਾਈਆਂ ਦੇ ਪਾਸ ਆ ਬੈਠਦੇ, ਆਪ ਤਾਂ ਮਹਾਰਾਜ ਸ਼ਸਤ੍ਰ ਬਸਤ੍ਰ ਭੂਖਣ ਸਜਾਉਂਦੇ 
ਰਹਿੰਦੇ ਤੇ ਭਾਈ ਮਨੀ ਸਿੰਘ ਨੌਂ ਗੁਰੂਆਂ ਦੇ ਜੀਵਨ ਚਰਿਤ੍ਰ ਜਨਮਸਾਖੀ ਮਾਈਆਂ ਨੂੰ 
ਸੁਣਾਉਂਦਾ। ਫੇਰ ਪਹਿਰ ਦਿਨ ਰਹੇ ਕਦੇ ਤਾਂ ਦੀਵਾਨ ਵਿੱਚ ਆ ਬੈਠਦੇ ਤੇ ਕਦੇ ਸਤਲੁਜ ਦੇ 
ਨੂੰ ਚਲੇ ਜਾਂਦੇ। ਭਾਵੇਂ ਹਰੇਕ ਰੁੱਤ ਦੇ ਅਨੁਸਾਰ ਜਲ ਕ੍ਰੀੜਾ ਆਦਿਕ ਅਨੇਕ ਪ੍ਰਕਾਰ ਦੀ ਚੇਸ਼ਟਾ 
ਤਾਂ ਜ਼ਰੂਰ ਕਰਦੇ ਰਹਿੰਦੇ, ਪਰ ਦੋ ਘੜੀ ਦਿਨ ਰਹੇ ਹਮੇਸ਼ਾ ਸਭਾ ਵਿੱਚ ਆ ਬਿਰਾਜਦੇ। 
ਕੀਰਤਨ, ਰਹਿਰਾਸ, ਪਿੱਛੋਂ ਜੋਟੀਆਂ ਦੇ ਸ਼ਬਦ ਸੁਣਦੇ ਰਹਿੰਦੇ। ਫੇਰ ਪ੍ਰਸ਼ਾਦ ਛਕ ਕੇ ਦੋ 
ਘੜੀਆਂ ਪਰਹੇਲੀਆਂ, ਕਬਿੱਤ, ਕਹਾਣੀਆਂ ਯਾਂ ਸੂਰਬੀਰਾਂ ਤੇ ਭਗਤਾਂ ਦੇ ਪਰਾਕ੍ਰਮ ਸੁਣਦੇ 
ਰਹਿੰਦੇ। ਤਦੋਂ ਨੂੰ ਦੋਧੀਏ ਦੁੱਧ ਲੈ ਆਉਂਦੇ, ਨਿਕਟਵਰਤੀਆਂ ਸਮੇਤ ਛਕ ਕੇ ਫੇਰ ਮਹਲ ਵਿੱਚ 
ਜਾ ਬਿਰਾਜਦੇ। ਏਹ ਆਚਰਣ ਤਾਂ ਨਿਤ ਦਾ ਸੀ, ਬਾਕੀ ਕਿਸੇ ਨਮਿੱਤ ਨਾਲ ਕੁਛ ਬਦਲ ਭੀ 
ਜਾਂਦਾ ਸੀ। 

ਜੋਧੇ ਰਖੇ, ਗੁਲਾਬ ਰਾਇ, ਰਿੱਛ ਮ੍ਰਿਤੂ ਜੀਵਨ 

ਗੁਰੂ ਜੀ ਨੂੰ ਸ਼ਸਤ੍ਰ ਵਿੱਦਯਾ ਤੇ ਸ਼ਿਕਾਰ ਦਾ ਪ੍ਰੇਮ ਦਿਨੋ ਦਿਨ ਅਧਿਕ ਵਧਣੇ ਕਰ ਸੂਰਬੀਰ ਭੀ ਜਰੂਰ 
ਰੱਖਣੇ ਪਏ ਤਾਂ ਤੇ ਜੇਹੜੇ ਲੋਕ ਗੁਰੂ ਹਰਿਗੋਬਿੰਦ ਜੀ ਦੇ ਪਾਸ ਰਹੇ ਸਨ ਉਨ੍ਹਾਂ ਜੋਧਯਾਂ ਦੇ ਪੁੱਤ੍ਰ 
ੋੜੇ ਬੁਲਾ ਗੁਰੂ ਜੀ ਨੇ ਬਹੁਤ ਰੱਖ ਲੀਤੇ। ਜੇ ਹੁਣ ਉਨ੍ਹਾਂ ਸਭਨਾਂ ਦੇ ਨਾਮ ਗ੍ਰਾਮ ਲਿਖੀਏ, ਤਾਂ 
ਪੋਥੀ ਵਧ ਜਾਏਗੀ। ਏਸ ਕਰ ਕੇ ਟਾਵੇਂ ਟਾਵੇਂ ਦੱਸਦੇ ਹਾਂ। ਸੋਢੀ ਸੂਰਜ ਮੱਲ ਦੇ ਪੋਤਰੇ ਸਿਆਮ 
ਸਿੰਘ ਰਜਪੂਤ, ਰਾਜੇ ਰਾਮ ਪ੍ਰਤਾਪ ਸਿੰਘ ਦੇ ਪੇਤ੍ਰੇ; ਜੀਤ ਮੱਲ, ਸੰਗੋ, ਮੋਹਰੀ, ਬੀਬੀ ਵੀਰੋ ਦੇ 
ਬੇਟੇ; ਬਘੇਲਾ, ਸੁਹੇਲਾ, ਰੰਧਾਵੇ, ਫੌਜੂ, ਮੌਜੂ, ਕੇਹਰ, ਸ਼ੇਰ ਗਿੱਲ, ਜੈਤੇ ਦੇ ਬੇਟੇ ਸੁੱਖਾ ਨੰਦ, 
ਉਗੁਸੈਨ; ਭਾਈ ਰੂਪੇ ਦੇ ਪੋਤਰੇ ਆਲਮ, ਬਚਿੱਤੁ ਰਠੌੜ, ਸੁੱਖਾ, ਮੁੱਖਾ, ਦੁੱਨਾ, ਬੈਰਾੜ, 
ਕਰਮਾ, ਬੀਰੂ ਗੰਡਾ, ਕੀਰਤੀਆ, ਚੰਪਾ, ਮਨੀਆ, ਰੋਚਾ ਆਦਿਕ ਬਹੁਤ ਸਨ; ਜੋ ਅੰਮੂਤ 
ਛਕਾ ਕੇ ਫੇਰ ਸਿੰਘ ਸਜਾਏ ਗਏ। ਓਸੇ ਸਮੇਂ ਜਲ ਕ੍ਰੀੜਾ ਕਰ ਰਹੇ ਸਨ। ਛਿੱਟੇ ਮਾਰ ਮਾਰ ਜੋ 
ਲੜਾਈ ਕੀਤੀ ਤਾਂ ਸ਼ਾਮਦਾਸ, ਗੁਲਾਬ ਰਾਇ ਸੋਢੀਆਂ ਦੀ ਜਮਾਤ ਹਾਰ ਕੇ ਭੱਜ ਗਈ। 
ਗੁਲਾਬ ਰਾਇ ਨੇ (ਗੁਲਾਬ ਰਾਇ ਨੂੰ ਵਚਨ) ਬਿਨ ਪਛਾਣੇ ਛੇਤੀ ਨਾਲ ਗੁਰੂ ਜੀ ਦੀ ਦਸਤਾਰ ਸਿਰ 
ਤੇ ਧਰ ਲੀਤੀ, ਦੂਜੇ ਲੜਕਿਆਂ ਦੇ ਦੱਸਣ ਪਰ ਜਦ ਲਾਹ ਕੇ ਦੇਣ ਲੱਗਾ ਤਾਂ ਗੁਰੂ ਜੀ ਨੇ 
ਆਖਿਆ, “ਹੁਣ ਤੂੰ ਹੀ ਰੱਖ, ਕਿਸੇ ਸਮੇਂ ਤੈਨੂੰ ਵੀ ਗੁਰਿਆਈ ਲੱਭ ਜਾਊ। ਪਰ ਰਹੇਗੀ 
ਨਾ।” ਏਹ ਬਚਨ ਗੁਰੂ ਜੀ ਦਾ ਓਸ ਸਮੇਂ ਸਫ਼ਲ ਹੋਇਆ, ਜਦ ਗੁਰੂ ਜੀ ਅਨੰਦਪੁਰ ਦੀ 
ਟਹਿਲ ਭਾਈ ਗੁਰਬਖ਼ਸ਼ ਨਾਮੇ ਉਦਾਸੀ ਸਾਧ ਨੂੰ ਸੌਂਪ ਕੇ ਦੱਖਣ ਵੱਲ ਚਲੇ ਗਏ ਸਨ। ਤਦੋਂ 
ਭਾਵੇਂ ਗੁਲਾਬ ਰਾਇ ਓਸ ਨੂੰ ਅਨੰਦਪੁਰੋਂ ਕੱਢ ਕੇ ਆਪੇ ਗੁਰੂ ਬਣ ਬੈਠਾ ਸੀ ਪਰ ਸਿੰਘਣੀ ਦਾ 
ਦੁੱਧ ਸੂਰਨ ਦੇ ਪਾੜ੍ਹ ਬਿਨਾਂ ਨਾ ਠਹਿਰਨ ਵਾਂਗੂੰ ਕਮਾਈ ਬਿਨਾਂ ਗੁਰਿਆਈ ਕੀਕੂੰ ਰਹੇ? 
ਉਲਟਾ ਗੜਿਆਂ ਦੇ ਖੇਤ ਨੂੰ ਮਾਰਨ ਦੀ ਤਰ੍ਹਾਂ ਉਸ ਨੂੰ ਚੌਹਾਂ ਪੁਤ੍ਰਾਂ ਸਮੇਤ ਨਿਰਬੰਸ ਕਰ 
ਗਈ। ਫੇਰ ਉਸ ਦੀ ਜਗ੍ਹਾ ਗੁਰਿਆਈ ਦੀ ਦਸਤਾਰ ਕਿਸੇ ਸੋਢੀ ਨੂੰ ਨਾ ਮਿਲੀ। ਭਾਵੇਂ ਆਪਣੇ 
ਆਪ ਬਥੇਰੇ ਸੋਢੀ ਬਣਾਵਟੀ ਗੁਰੂ ਸਜਾਏ, ਪਰ ਪੰਥ ਖਾਲਸੇ ਨੇ ਬਿਨਾਂ ਸ੍ਰੀ ਗੁਰੂ ਗੁੰਥ ਸਾਹਿਬ 
ਜੀ ਦੇ ਹੋਰ ਕਿਸੇ ਸੋਢੀ ਬੇਦੀ ਨੂੰ ਗੁਰੂ ਨਾ ਮੰਨਿਆ, ਕਿਉਂਕਿ ਗੁਰੂ ਦਸਮ ਪਾਤਸ਼ਾਹ ਜੀ ਦਾ 
ਬਚਨ ਹੈ: 

ਆਗਿਆ ਭਈ ਅਕਾਲ ਕੀ ਤਬੀ ਚਲਾਯੋ ਪੰਥ ॥ 
ਸਭ ਸਿਖਨ ਕੋ ਹੁਕਮ ਹੈ ਗੁਰੂ ਮਾਨੀਓ ਗ੍ੰਥ ॥ 

ਸੰ: ੧੭੩੪ ਬਿਕ੍ਰਮੀ ਨੂੰ ਦੀਵਾਨ ਵਿੱਚ ਗੁਰੂ ਜੀ ਬੈਠੇ ਸਨ। ਕਲੰਦਰਾਂ ਨੇ ਆ ਕੇ ਬਾਂਦਰ, ਰਿੱਛ 
ਨਚਾਏ, ਸਿੱਖ ਹਸਾਏ। ਗੁਰ ਜੀ ਨੇ ਆਪਣੇ ਉੱਤੇ ਚੌਰ ਕਰਨ ਵਾਲੇ (ਕਲੰਦਰ ਦਾ ਤਮਾਸ਼ਾ ਅਤੇ 
ਭਾਈ ਕੀਰਤੀਆ) ਭਾਈ ਕੀਰਤੀਏ ਨੂੰ ਕਿਹਾ, “ਤੂੰ ਏਸ ਰਿੱਛ ਨੂੰ ਜਾਣਦਾ ਹੈਂ?” ਓਹ ਬੋਲਿਆ, 
“ਜੀ! ਮੈਂ ਨਹੀਂ ਜਾਣਦਾ। ” ਗੁਰੂ ਜੀ ਬੋਲੇ, “ਏਹ ਤੇਰਾ ਬਾਪ ਸੋਭਾ ਰਾਮ ਹਈ। ਅੱਠ ਬਰਸ 
ਹੋਏ ਦੇਹ ਛੱਡ, ਉੱਤਰ ਕਾਸ਼ੀ ਦੇ ਪਰਬਤ ਵਿੱਚ ਜਾ, ਰਿੱਛ ਜੋਨੀ ਪਾ ਲੀਤੀ ਹੈ।” ਕਲੰਦਰਾਂ ਨੇ 
ਕਿਹਾ, “ਏਹ ਗੱਲ ਸੱਚ ਹੈ। ਅਸੀਂ ਇਸ ਨੂੰ ਓਥੋਂ ਹੀ ਫੜ ਕੇ ਲਿਆਏ ਹਾਂ।” ਭਾਈ 
ਕੀਰਤੀਏ ਨੇ ਚੌਰ ਧਰ ਆਖਯਾ, “ਮੇਰੇ ਬਾਪ ਨੇ ਸੱਤਵੇਂ ਅੱਠਵੇਂ ਨੌਵੇਂ ਗੁਰੂ ਜੀ ਦੀ ਸੇਵਾ 
ਕੀਤੀ ਤਾਂ ਰਿੱਛ ਜੋਨੀ ਪਾਈ। ਹੁਣ ਮੈਂ ਤੁਹਾਡੀ ਸੇਵਾ ਕਰ ਕੇ ਬਾਂਦਰ ਹੋਵਾਂਗਾ। ਜਦ ਤੁਹਾਡੀ 
ਸੇਵਾ ਦਾ ਏਹੋ ਫ਼ਲ ਹੈ ਕਿ ਰਿੱਛ ਤੋਂ ਬਾਂਦਰ ਜੋਨੀ ਪਾ ਕੇ ਕਲੰਦਰਾਂ ਦੀ ਮਾਰ ਖਾਂਦੇ ਘਰ ਘਰ 
ਨੱਚਦੇ ਫਿਰਨਾ ਪੈਂਦਾ ਹੈ, ਤਾਂ ਤੁਹਾਡੀ ਸੇਵਾ ਕਿਉਂ ਕਰਨੀ ਤੇ ਕਿਉਂ ਤੁਹਾਨੂੰ ਗੁਰੂ ਮੰਨਣਾ 
ਹੈ?” ਗੁਰੂ ਜੀ ਨੇ ਹੱਸ ਕੇ ਕਿਹਾ, “ਓਸ ਨੇ ਰਿੱਛ ਹੋਣ ਦਾ ਕਰਮ ਕੀਤਾ ਸੋ ਰਿੱਛ ਹੋਯਾ। ਜੋ 
ਬਾਂਦਰ ਹੋਣ ਦਾ ਕਰਮ ਕਰੇਗਾ, ਸੋ ਬਾਂਦਰ ਹੋ ਜਾਊ। ਸੰਤ ਭਗਤ ਦੇ ਸਰਾਪ ਨੂੰ ਤਾਂ ਬ੍ਰਹਮਾਂ 

ਬਿਸ਼ਨ ਭੀ ਨਹੀਂ ਮੇਟ ਸਕਦੇ। ਤੇਰੇ ਬਾਪ ਨੇ ਗੁਰੂ ਜੀ ਦੇ ਰੋਬਰੂ ਰਿੱਛ ਹੋਣ ਦਾ ਕਰਮ ਕੀਤਾ। 
ਤਦ ਸਿੱਦਕੀ ਸਿੱਖ ਨੇ ਸਰਾਪ ਦਿੱਤਾ, ਓਹ ਰਿੱਛ ਹੋਯਾ। ਕਿਉਂਕਿ: 
ਨਿਸਿ ਬਾਸੁਰ ਨਖਿਅਤੁ ਬਿਨਾਸੀ ਰਵਿ ਸਸੀਅਰ ਬੇਨਾਧਾ ॥ 
ਗਿਰਿ ਬਸੁਧਾ ਜਲ ਪਵਨ ਜਾਇਗੋ ਇਕਿ ਸਾਧ ਬਚਨ ਅਟਲਾਧਾ ॥੧॥ 
ਅੰਡ ਬਿਨਾਸੀ ਜੇਰ ਬਿਨਾਸੀ ਉਤਭੁਜ ਸੇਤ ਬਿਨਾਧਾ ॥ 
ਚਾਰਿ ਬਿਨਾਸੀ ਖਟਹਿ ਬਿਨਾਸੀ ਇਕਿ ਸਾਧ ਬਚਨ ਨਿਹਚਲਾਧਾ ॥੨॥ 
(ਸਾਰਗ, ਮ੧$ ੫ - ੧੨੦੪) 
ਫੇਰ ਜਦ ਸਭ ਸਿੱਖਾਂ ਨੇ ਸਰਾਪ ਹੋਣ ਦਾ ਕਾਰਨ ਪੁੱਛਿਆ ਤਾਂ ਗੁਰੂ ਜੀ ਨੇ ਫੁਰਮਾਇਆ, “ਇੱਕ 
ਸਿਦਕੀ ਸਿੱਖ ਭਾਈ ਧੰਨਾ ਨਾਮੇ ਜ਼ਿਮੀਂਦਾਰ ਹੈ। ਓਹ ਸਦਾ ਅਪਨੀ ਕਮਾਈ ਵਿੱਚੋਂ ਦਸਵਾਂ 
ਹਿੱਸਾ ਗੁਰੂ ਜੀ ਦੇ ਲੰਗਰ ਵਿੱਚ ਪਾਉਂਦਾ ਹੈ। ਓਨ ਦੂਸਰੇ ਦਾ ਇੱਕ ਕੱਖ ਭੀ ਅਪਣੀ ਕਮਾਈ 
ਵਿੱਚ ਕਦੇ ਮਿਲਣ ਨਹੀਂ ਦਿਤਾ। ਨਾ ਓਨ ਕਦੇ ਝੂਠ ਬੋਲਯਾ ਹੈ। ਜਦ ਓਹ ਅਨਾਜ ਦਾ ਗੱਡਾ 
ਭਰ ਕੇ ਲੈ ਆਇਆ ਤਾਂ ਸੋਭਾ ਰਾਮ ਕੜਾਹ ਪ੍ਰਸ਼ਾਦ ਵਰਤਾ ਰਿਹਾ ਸੀ। ਓਨ ਮੰਗਿਆ ਤਾਂ 
ਸੋਭੇ ਨੇ ਆਖਯਾ, ਪਰੇ ਖੜਾ ਰਹੁ, ਕਿੱਥੇ ਰਿੱਛ ਜੇਹਾ ਅੱਗੇ ਆਉਂਦਾ ਹੈ। ਓਨ ਬੇਨਤੀ ਕੀਤੀ 
ਮੇਰਾ ਗੱਡਾ ਜਾਂਦਾ ਹੈ, ਮੈਂ ਛੇਤੀ ਜਾਣਾ ਹੈ। ਪ੍ਰਸ਼ਾਦ ਦੇ ਦਿਓ। ਸੋਭੇ ਨੇ ਕੜਕ ਕੇ ਓਸ ਨੂੰ ਫੇਰ 
ਰਿੱਛ ਤੇ ਭੂਛ ਜੱਟ ਦੱਸਿਆ, ਤਾਂ ਓਨ ਜ਼ਿਮੀਂ ਉੱਤੋਂ ਕੁਣਕੇ ਦਾ ਭੋਰਾ ਚੁੱਕ ਕੇ ਸਰਧਾ ਨਾਲ 
ਮੂੰਹ ਪਾਯਾ। ਤਾਂ ਉਸ ਦੇ ਬਚਨ ਵਿੱਚ ਅਜੇਹੀ ਸੱਤਾ ਹੋਈ ਜੋ ਮੂੰਹੋਂ ਕਹੇ ਸੋਈ ਹੋ ਜਾਵੇ। ਤਦ 
ਦੱਸਿਆ ਹੈ, ਜਾਹ ਤੂੰ ਹੀ ਰਿੱਛ ਜੋਨੀ ਪਾ। ਨੱਕ ਚਰਵਾ, ਘਰ ਘਰ ਨੱਚਦਾ ਫਿਰ। ਓਸ ਸੱਚੇ 
ਸਿੱਖ ਦੇ ਸਰਾਪ ਨੇ ਸੋਭੇ ਨੂੰ ਰਿੱਛ ਜੋਨੀ ਦਿੱਤੀ ਹੈ। ਬਾਕੀ ਗੁਰੂ ਜੀ ਦੀ ਸੇਵਾ ਦਾ ਫ਼ਲ ਹੁਣ 
ਏਹ ਦੇਵ ਜੋਨੀ ਪਾ ਕੇ ਸੱਚਖੰਡ ਨੂੰ ਜਾਇਗਾ। ਭਾਈ ਸਿੱਖਾ ! ਜੀਕੂੰ ਮਾਤਾ ਪਿਤਾ ਅਪਣੇ ਬਚਨ 
ਤੇ ਸੰਕਲਪ ਪੂਰੇ ਕਰਨ ਦਾ ਹਨ ਛੱਡ ਕੇ ਅਪਣੇ ਬੱਚਿਆਂ ਦੇ ਬਚਨ ਤੇ ਸੰਕਲਪ ਪੂਰੇ ਕਰਦੇ 
ਰਹਿਦੇ ਹਨ, ਤੀਕੂੰ ਈਸ਼ੂਰ ਤੇ ਗੁਰੂ ਅਪਣੇ ਭਗਤਾਂ, ਸੰਤਾਂ ਦੇ ਬਚਨ, ਸੰਕਲਪ ਪੂਰੇ ਕਰਦੇ 
ਹਨ। ” ਇਸ ਪ੍ਰਕਾਰ ਭਾਈ ਕੀਰਤੀਏ ਆਦਿਕ ਸਰਬ ਸਿੱਖਾਂ ਨੂੰ ਸਿਦਕ ਦ੍ਰਿੜ੍ਹਾ। ਪੁਨਾ ਗੁਰੂ 
ਜੀ ਦੀ ਸੇਵਾ ਫ਼ਲ ਦਿਖਾਉਣ ਲਈ ਗੁਰੂ ਜੀ ਨੇ ਅਪਣਾ ਸੀਤ ਪ੍ਰਸ਼ਾਦ ਰਿੱਛ ਨੂੰ ਖਵਾਇਆ ਤਾਂ 
ਓਨ ਰਿੱਛ ਦੇਹ ਛੱਡ ਕੇ ਦੇਵਤਾ ਹੋ, ਆਪਣਾ ਸਾਰਾ ਹਾਲ, ਗੁਰੂ ਜੀ ਦਾ ਤੇ ਸਿੱਖਾਂ ਦਾ ਪ੍ਰਤਾਪ 
ਵਰਣਨ ਕਰ ਸੁਣਾਇਆ। ਫੇਰ ਬਿਵਾਨ ਪੁਰ ਬੈਠ ਸੱਚਖੰਡ ਨੂੰ ਚਲਾ ਗਿਆ ਤੇ ਕਲੰਦਰ ਰੋਣ 
ਲੱਗੇ। ਤਾਂ ਗੁਰੂ ਜੀ ਨੇ ਓਹਨਾਂ ਨੂੰ ਖ਼ਜ਼ਾਨੇ ਵਿੱਚੋਂ ਕੁਛ ਰੁਪਏ ਦਿਵਾ ਦਿੱਤੇ। ਇਹ ਕੌਤਕ ਦੇਖ 
ਕੇ ਸਭ ਸਿੱਖ ਹੱਕੇ ਬੱਕੇ ਰਹਿ ਗਏ ਅਰ ਸ੍ਰੀ ਕਲਗੀਧਰ ਜੀ ਨੂੰ ਸਰਬ ਸ਼ਕਤੀਵਾਨ ਮੰਨਣ 
ਲਗੇ। 
ਏਸੇ ਭਾਂਤ ਇੱਕ ਦਿਨ ਗੁਰੂ ਸਾਹਿਬ ਜੀ ਚਲੇ ਜਾ ਰਹੇ ਸਨ ਕਿ (ਮਾਈ ਦਾ ਪੁੱਤੂ ਜੀਵਾਇਆ) ਇੱਕ ਮਾਈ ਦਾ 
ਪੁੱਤੂ ਮੋਜਾ ਪਿਆ ਸੀ। ਉਸ ਨੂੰ ਅਤਯੰਤ ਦੁਖੀ ਰੋਂਦੀ ਦੇਖ, ਦਯਾ ਸਾਗਰ ਦੇ ਮਨ ਦਯਾ 
ਓਸ ਦੇਖਿਆ, ਤਾਂ ਸਵਾਸ ਪਏ ਚੱਲਣ। ਏਸ ਗੱਲੋਂ ਗੁਰੂ ਜੀ ਦੀ ਬਹੁਤ ਮਹਿਮਾ ਤੇ ਚਰਚਾ 
ਖਿੰਡ ਗਈ। ਏਹੋ ਜੇਹੀਆਂ ਅਨੇਕਾਂ ਅਜ਼ਮਤਾਂ ਦੇਖ ਕੇ ਗੁਰੂ ਜੀ ਦੇ ਸਿੱਖਾਂ ਨੂੰ ਬਹੁਤ ਸਰਧਾ ਹੋ 
ਗਈ। 

ਸ਼ਿਕਾਰ ਤੇ ਤੰਬੂ ਦਾ ਹਾਲ 

ਗੁਰੂ ਸਾਹਿਬ ਜੀ ਦਾ ਹੁਕਮ ਮੰਨ ਕੇ ਜੋ ਕੋਈ ਸਿੱਖ ਚੰਗਾ ਸ਼ਸਤ੍ਰ ਸੰਜੋਆ ਘੋੜਾ ਲਿਆ ਗੁਰੂ ਜੀ ਦੇ 
ਅਰਪਣ ਕਰੇ, ਓਸ ਉੱਤੇ ਗੁਰੂ ਸਾਹਿਬ ਜੀ ਦੀ ਬਹੁਤ ਖ਼ੁਸ਼ੀ ਹੋਵੇ। ਸ਼ਸਤ੍ਰ ਵਿੱਦਜਾ ਦਾ 
ਅਭਿਆਸ ਕਰਨ ਕਰਾਣ ਵਿੱਚ ਹਰ ਵੇਲੇ ਲੱਗੇ ਰਹਿਣ। ਬਾਜ, ਸ਼ਿਕਰੇ, ਲਗੜ, ਜੁਰਰੇ, 
ਤੁਰਮਚੀ, ਕੁਹੀ, ਬਹਿਰੀ ਬਾਸੇ ਆਦਿਕ ਪੰਛੀ ਤੇ ਅਨੇਕ ਪ੍ਰਕਾਰ ਦੇ ਕੁਤੇ, ਚਿੱਤ੍ਰੇ, ਸ਼ਾਹਗੋਸ਼ 
ਸ਼ਿਕਾਰ ਜਾਣ ਤਾਂ ਬਨ ਵਿੱਚ ਹਲਾਚਲੀ ਪੈ ਜਾਵੇ। ਸੂਰ, ਪਾੜੇ, ਬਾਰਾਂਸਿੰਕੇ, ਹਰਣ, ਗੌਣ, 
ਰਿੱਛ, ਰੋਝ, ਝੰਖਾਰ, ਸਹੇ, ਕੱਕੜ, ਬਘਿਆੜ, ਭੇੜੀਏ, ਸ਼ੇਰ, ਅਰਣੇ ਆਦਿਕ ਅਨੇਕ 
ਪ੍ਰਕਾਰ ਦੇ ਚਾਰਪਾਏ ਮਨ ਭਾਏ ਮਾਰ ਲਿਆਉਣ। ਏਸੇ ਕਰ ਕੇ ਗੁਰੂ ਜੀ ਦੇ ਸ਼ਿਕਾਰ ਦੀ ਧਾਂਕ 
ਸਾਰੇ ਪਹਾੜ ਵਿੱਚ ਪੈ ਗਈ। ਸ਼ਿਕਾਰ ਦੇ ਸ਼ੌਕ ਵਾਲੇ ਅਨੇਕ ਰਾਜੇ ਤੇ ਰਾਣੇ ਹਮੇਸ਼ ਗੁਰੂ ਜੀ 
ਪਾਸ ਆ ਕੇ ਰਹਿਣ ਲੱਗੇ। ਗੁਰੂ ਜੀ ਪਾਸ ਸ਼ਸਤ੍ਰਾਂ ਦੀ ਕਦਰ ਬਹੁਤ ਹੁੰਦੀ ਸੁਣ ਸੁਣ ਦੇਸ਼ 
ਆਦਿਕ ਲੈ ਕੇ ਆਉਣ ਤੇ ਬਾਂਛਿਤ ਧਨ ਪਾਉਣ ਲੱਗੇ ਤੇ ਅਨੇਕ ਕਾਰੀਗਰਾਂ ਨੇ ਅਨੰਦਪੁਰ 
ਵਿੱਚ ਹੀ ਕਾਰਖਾਨੇ ਖੋਲ੍ਹ ਲੀਤੇ, ਜਿਸ ਤੋਂ ਨਗਰ ਦੀ ਤੇ ਗੁਰੂ ਜੀ ਦੇ ਦਰਬਾਰ ਦੀ ਰੌਣਕ ਭੀ 
ਦਿਨੋ ਦਿਨ ਢੇਰ ਵਧ ਗਈ। 

ਸੰਮਤ ੧੭੩੬ ਬਿਕ੍ਰਮੀ ਨੂੰ ਵੈਸਾਖੀ ਦੇ ਮੇਲੇ ਤੇ ਕਾਬਲ, ਕੰਧਾਰ ਕਾਗਾਨ, ਬਲਖ, ਬੁਖਾਰੇ, ਗਜ਼ਨੀ 
ਆਦਿਕ ਦੇਸ ਦੇਸ਼ਾਂਤ੍ਰਾਂ ਵਿੱਚੋਂ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਅਨੰਤ ਸਿੱਖ ਸਿੱਖਣੀਆਂ ਵਡਭਾਗੀ 
ਪੁਸ਼ਾਕ, ਰੁਪਏ ਗੁਰੂ ਜੀ ਦੇ ਅਰਪਨ ਕੀਤੇ। ਦੂਰ ਦੇਸ ਕਈ ਸਾਲ ਪਿੱਛੋਂ ਆਵਣ ਕਰ ਪ੍ਰਤੇਕ 
ਵਸਤੂ ਦੇ ਅੰਬਾਰ ਲਾ ਦਿੱਤੇ। ਏੱਦੂ ਪਹਿਲੇ ਪੰਜ ਬਰਸ ਇੱਕ (ਦੁਨੀ ਚੰਦ ਸੁਦਾਗਰ ਵਲੋਂ) ਦੁਨੀ ਚੰਦ 
ਸੁਦਾਗਰ ਲੱਖਾਂ ਪਤੀ ਗੁਰੂ ਜੀ ਦੇ ਦਰਸ਼ਨ ਨੂੰ ਆਯਾ ਹੋਯਾ ਪੁੱਤਰ ਹੋਣ ਦੀ ਅਰਦਾਸ ਕਰਾ 
ਗਿਆ ਸੀ। ਉਸ ਦੇ ਘਰ ਦੋ ਪੁੱਤੁ ਹੋਏ। ਓਸ ਖ਼ੁਸ਼ੀ ਵਿੱਚ ਉਸ ਨੇ ਭਾਈ ਦਿਆਲ ਦਾਸ 
ਮਸੰਦ ਦੇ ਪ੍ਰੇਰੇ ਹੋਏ ਇੱਕ ਤੰਬੂ ਦੁਹਰਾ ਪਸ਼ਮੀਨੇ ਦਾ ਤਿਆਰ ਕਰਵਾਇਆ। ਭਾਵੇਂ ਓਸ ਵਿੱਚ 
ਹੋਰ ਭੀ ਅਨੇਕ ਸ਼ਰਧਾਲੂ ਸਿੱਖਾਂ ਨੇ ਸੇਵਾ ਕੀਤੀ ਸੀ, ਪਰ ਅਰਦਾਸ ਦੁਨੀ ਚੰਦ ਦੇ ਨਾਮ ਦੀ 
ਹੀ ਹੋਈ। ਜਦ ਓਹ ਡੇਰਾ ਮੈਦਾਨ ਵਿੱਚ ਲਾਇਆ ਗਿਆ ਤਾਂ ਦੇਖ ਕੇ ਸਭ ਸਿੱਖਾਂ ਸਮੇਤ ਗੁਰੂ 
ਜੀ ਖ਼ੁਸ਼ੀ ਹੋਏ ਤੇ ਕਾਬਲੀ ਸਿੱਖਾਂ ਨੂੰ ਅਸੀਸ, ਵਡਿਆਈ ਦਿੱਤੀ। ਓਹੇ ਜੇਹਾ ਵੱਡਾ ਤੇ ਕੀਮਤੀ 
ਡੇਰਾ ਕਿਸੇ ਰਾਜੇ ਦੇ ਤਾਂ ਕੀ ਹੋਣਾ ਸੀ, ਔਰੰਗੇ ਦੇ ਘਰ ਭੀ ਇਕੋ ਸੀ। ਸਗੋਂ ਏਸ ਦੀ 
ਸਲਾਈ, ਡੋਰੀ ਬਸਤ੍ਰ, ਨਵਾਰ, ਫੀਤੇ, ਪੜਦੇ ਲਾਸਾਂ ਸਭ ਨਵੀਆਂ ਤੇ ਗੁਲਕਾਰੀ ਓਸ ਨਾਲੋਂ 
ਹਜ਼ਾਰ ਹਿੱਸੇ ਵਧੀਕ ਸੀ। ਕਿਉਂਕਿ ਓਹ ਹੁਕਮ ਦਾ ਅਤੇ ਏਹ ਪ੍ਰੇਮ ਦਾ ਬਣਿਆ ਹੋਯਾ ਸੀ। 
ਜਮਨੀ ਚੋਬਾਂ ਇਤਿਆਦਿਕ ਸਭ ਸਮਾਨ ਚੜ੍ਹਦੇ ਤੋਂ ਚੜ੍ਹਦਾ ਪ੍ਰੇਮੀ ਸਿੱਖਾਂ ਨੇ ਬਣਾ ਕੇ ਅਰਪਨ 
ਕੀਤਾ। ਦੂਜੇ ਦਿਨ ਗੁਰੂ ਸਾਹਿਬ ਜੀ ਨੇ ਓਸੇ ਡੇਰੇ ਵਿੱਚ ਦੀਵਾਨ ਲਾਇਆ। ਸ਼ਬਦ ਕੀਰਤਨ 
ਹੋਯਾ, ਕਾਰੀਗਰਾਂ ਤੇ ਫਰਾਸਾਂ ਨੂੰ ਇਨਾਮ ਦਿੱਤੇ। ਗੁਰੂ ਜੀ ਦੇ ਪਾਸ ਜੋ ਦੇਸ਼ ਦੇਸ਼ਾਂਤ੍ਰਾਂ ਤੋਂ 
ਅਮੀਰ, ਗ਼ਰੀਬ, ਫ਼ਕੀਰ ਗੁਣੀ ਲੋਕ ਤੇ ਅਨੇਕ ਪਰਬਤੀ ਰਾਜੇ ਮੇਲੇ ਵੈਸਾਖੀ ਪੁਰ ਆਏ ਹੋਏ 
ਸਨ, ਦੇਖ ਕੇ ਸਭ ਹੱਕੇ ਬੱਕੇ ਰਹਿ ਗਏ, ਕਿਉਂਕਿ ਓਸ ਵਿੱਚ ਅਦਭੁਤ ਕਲਾਬੱਤੂ ਦਾ ਕੰਮ 
ਬਣਿਆ ਹੋਇਆ ਸੀ। ਬੇਅੰਤ ਪ੍ਰਕਾਰ ਦੇ ਫੱਲ, ਫੁੱਲ, ਵੇਲ, ਬੂਟਾ, ਬ੍ਰਿਛ, ਮੋਰ, ਚਕੋਰ, 
ਅਜੇਹੇ ਬਣਾ ਰੱਖੇ ਸਨ; ਜਾਣੋ ਸਭੋ ਕੁੱਝ ਸੱਚ ਮੁੱਚ ਦਾ ਹੈ। ਚੰਗੇ ਚੰਗੇ ਸਿਆਣੇ ਪੁਰਸ਼ਾਂ ਦੀ 
ਗਰਦਨ ਦੇਖਦਿਆਂ ਉਤਾਂਹ ਹੀ ਰਹਿ ਜਾਂਦੀ ਸੀ। ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਕਾਬਲੀ, ਕਾਗਾਨੀ, 

ਕੰਧਾਰੀ ਸਿੱਖਾਂ ਨੂੰ ਧਰਮ, ਅਰਥ, ਕਾਮ, ਮੋਖ ਚਾਰ ਪਦਾਰਥ ਬਖ਼ਸ਼ੇ। ਓਹ ਗੁਰੂ ਜੀ ਦੇ ਘਰੋਂ 
ਬਾਂਛਿਤ ਫ਼ਲ ਤੇ ਸਿਰੋਪਾਉ ਲੈ ਕੇ ਗੁਰੂ ਜੀ ਦਾ ਸੁਜੱਸ ਕਰਦੇ ਆਪੋ ਆਪਣੇ ਘਰਾਂ ਨੂੰ ਗਏ। 

ਆਸਾਮ ਦੇ ਰਾਜੇ ਦਾ ਆਗਮਨ 
ਏਸੇ ਸਾਲ ਦੀਪਮਾਲਾ ਦੇ ਮੇਲੇ ਉੱਤੇ ਆਸਾਮ ਦੇਸ ਦਾ ਰਾਜਾ ਰਤਨਰਾਇ ਗੁਰੂ ਜੀ ਦੇ ਦਰਸ਼ਨ ਕਰਨ 
ਅਨੰਦਪੁਰ ਆਇਆ। ਏਹ ਰਾਜਾ ਗੁਰੂ ਤੇਗ ਬਹਾਦਰ ਜੀ ਦੇ ਬਚਨ ਤੋਂ ਜੰਮਿਆਂ ਸੀ। ਜਦ 
ਓਸ ਦੇਸ ਦੇ ਰਾਮਰਾਇ ਨਾਮੇ ਰਾਜੇ ਨੇ ਗੁਰੂ ਜੀ ਨੂੰ ਆਪਣੇ ਪਿੰਡ '“ਗੌਰੀਪੁਰ” ਠਹਿਰਾ ਬੜੀ 
ਸਰਧਾ ਨਾਲ ਸੇਵਾ ਕੀਤੀ, ਤਦੋਂ ਗੁਰੂ ਜੀ ਨੇ ਉਸ ਨੂੰ ਪੁੱਤ ਕਾਮਨਾ ਵਾਲਾ ਦੇਖ ਉਸ ਦੇ ਪੇਟ 
ਪੁਰ ਮੁਹਰ ਲਾ, ਏਹ ਬਚਨ ਕੀਤਾ ਸੀ ਕਿ ਏਸ ਨਿਸ਼ਾਨੀ ਵਾਲਾ ਪੁੱਤ ਤੇਰੇ ਘਰ ਹੋਵੇਗਾ। ਸੋ 
ਓਹੋ ਚਿੰਨ੍ਹ ਜਦ ਰਾਜੇ ਰਤਨਰਾਇ ਨੇ ਆਪਣੇ ਕੰਨ ਮੁੱਢ ਦੇਖਿਆ, ਤਾਂ ਅਪਣੀ ਮਾਈ ਤੋਂ 
ਸਾਰੀ ਕਥਾ ਪੁੱਛ ਕੇ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਤਿਆਰੀ ਕਰ ਦਿੱਤੀ। ਅਪਣੀ ਮਾਈ ਤੇ 
ਰਾਣੀ ਅਰ ਮਾਤਬਰਾਂ ਸਮੇਤ ਅਨੇਕ ਤੋਹਫ਼ੇ ਲੈ ਕੇ ਸਨੇ ਸਨੇ ਚੱਲ ਕਰ (ਰਾਜਾ ਰਤਨਰਾਇ ਵਲੋਂ 
ਅਦਭੁਤ ਭੇਟਾਵਾਂ) ਆਨੰਦਪੁਰ ਆ ਪੁੱਜਿਆ। ਗੁਰੂ ਜੀ ਨੇ ਓਸ ਨੂੰ ਓਸੇ ਤੰਬੂ ਵਿੱਚ ਉਤਾਰਾ ਦੇ 
ਕਰ ਬਹੁਤ ਆਦਰ ਭਾਉ ਕੀਤਾ। ਪਹੁਨਾਈ ਦਾ ਸਭ ਸਾਮਾਨ ਪੁਚਾ ਦਿੱਤਾ। ਓਸ ਡੇਰੇ ਦੀ 
ਰਚਨਾ ਦੇਖ ਦੇਖ ਓਹ ਸਭ ਹੱਕੇ ਬੱਕੇ ਹੋ ਰਹੇ। ਆਪਣੇ ਰਾਜੇ ਹੋਣ ਦਾ ਮਾਨ ਜਾਂਦਾ ਰਿਹਾ। 
ਸਜਾ ਵਜਾ, ਹੌਦਾ, ਕਾਠੀਆਂ ਚਾਂਦੀ ਦੀਆਂ ਤੇ ਗੈਹਣੇ, ਜੰਜੀਰ, ਝੁਲ, ਗਾਂਸੀਏ, ਕਲਾਬੱਤੂ ਦੇ 
ਪਾ ਕੇ ਰਾਜਾ ਗੁਰੂ ਜੀ ਨੂੰ ਨਜ਼ਰ ਦੇਣ ਵਾਸਤੇ ਆਯਾ। ਏਧਰ ਕ੍ਰਿਪਾਲ ਚੰਦ, ਸਾਹਿਬ ਚੰਦ, 
ਦੀਪ ਚੰਦ ਆਦਿਕ ਗੁਰੂ ਜੀ ਦੇ ਮਾਤਬਰਾਂ ਨੇ ਗੁਰੂ ਜੀ ਦਾ ਦਰਬਾਰ ਸਜਾਇ ਅੱਗੋਂ ਜਾ ਕਰ 
ਗੁਰੂ ਘਰ ਦੀ ਰੀਤੀ ਅਦਬ ਆਦਿ ਸਭ ਸਮਝਾ ਕੇ ਰਾਜੇ ਨੂੰ ਲੈ ਆਂਦਾ। ਰਾਜੇ ਰਤਨ ਰਾਇ 
ਦਸ਼ਮੇਸ਼੍ਹੂਰ ਅੱਗੇ ਅਸ਼ਰਫੀਆਂ ਦਾ ਬਦਰਾ ਧਰ ਕੇ ਮੱਥਾ ਟੇਕਿਆ। ਫੇਰ ਜਥਾ ਜੋਗ ਮੰਤਰੀਆਂ ਨੇ 
ਭੇਟਾ ਚੜ੍ਹਾਈ। ਪੁਨਾ ਰਾਜੇ ਨੇ ਪ੍ਰਸਾਦੀ ਹਾਥੀ, ਪੰਜੇ ਘੋੜੇ, ਇੱਕ ਪੰਜਕਲਾ ਸ਼ਸਤ੍ਰ ਜਿਸ ਵਿੱਚੋਂ 
ਕਲਾ ਫੇਰਨੇ ਕਰ ਬੂਛੀ, ਗੁਰਜ, ਤਲਵਾਰ, ਪਸਤੌਲ, ਬੰਦੂਕ ਹੋ ਜਾਂਦੇ ਸਨ; ਇੱਕ ਚੌਂਕੀ 
ਚੰਨਣ ਦੀ ਚਾਰ ਪੁਤਲੀਆਂ ਵਾਲੀ, ਸੰਜੋਆ ਫ਼ੌਲਾਦੀ, ਮੋਤੀਆਂ ਦੀ ਮਾਲਾ, ਜਿਗਾ ਕਲਗੀ, 
ਜੜਾਊ, ਢਾਕੇ ਦੀ ਮਲਮਲ ਦੇ ਤੇ ਰੇਸ਼ਮੀ ਅਨੇਕ ਥਾਨ ਗੁਰੂ ਜੀ ਅੱਗੇ ਅਰਪਣ ਕੀਤੇ। ਮੇਵੜੇ 
ਨੇ ਅਰਦਾਸਾ ਸੋਧਿਆ। ਮਾਮੇ ਕ੍ਰਿਪਾਲ ਚੰਦ ਨੇ ਬਾਂਹ ਫੜ, ਰਾਜੇ ਨੂੰ ਗਲੀਚੇ ਪੁਰ ਤੇ ਮੰਤਰੀਆਂ 
ਨੂੰ ਫ਼ਰਸ਼ ਤੇ ਬੈਠਾਇਆ। ਗੁਰੂ ਸਾਹਿਬ ਵੱਲੋਂ ਸਭ ਨੂੰ ਯਥਾ ਯੋਗ ਕੁਸ਼ਲਾਨੰਦ ਪੁੱਛੀ। ਰਤਨ 
ਰਾਇ ਮੰਤ੍ਰੀਆਂ ਸਮੇਤ ਗੁਰੂ ਜੀ ਦੇ ਦਰਬਾਰ ਦੀ ਛਬ, ਬਿਭੌਂ ਤੇ ਗੁਰੂ ਜੀ ਦੇ ਸਰੂਪ ਨੂੰ ਦੇਖ ਕੇ 
ਦੰਗ ਰਹਿ ਗਿਆ। ਰਾਜੇ ਨੇ ਕਈ ਵਾਰੀ ਗੁਰੂ ਜੀ ਦੇ ਸਰੂਪ ਵੱਲ ਅੱਖਾਂ ਚੁੱਕ ਚੁੱਕ ਵੇਖ਼ਿਆ 
ਪਰ ਗੁਰਾਂ ਦੇ ਤੇਜ ਅੱਗੇ; ਜੋ ਸੂਰਜ ਤੋਂ ਭੀ ਵਧੇਰੇ ਸੀ ਦਬ ਰਿਹਾ, ਸਨਮੁਖ ਦੇਖ ਨ ਸਕਿਆ। 
ਗੁਰੂ ਜੀ ਨੇ ਦਾਨ ਧਰਮ, ਬੀਰ ਧਰਮ, ਮੋਖ ਧਰਮ ਭਲੀ ਪ੍ਰਕਾਰ ਵਰਨਣ ਕਰ ਸੁਣਾਏ, ਤਾਂ 
ਸਿਆਣੇ ਸਿਆਣੇ ਪੰਡਿਤ ਜੋ ਉਸ ਨਾਲ ਆਏ ਸਨ ਸੁਣ ਕੇ ਬੜੇ ਪੁਸੰਨ ਹੋਏ। ਹੋਰ ਅਨੇਕ 
ਪੁਕਾਰ ਦੇ ਬਚਨ ਬਿਲਾਸ ਹੁੰਦੇ ਰਹੇ। ਗੁਰੂ ਜੀ ਨੇ ਪ੍ਰਸ਼ਾਦ ਵਰਤਵਾ, ਦਰਬਾਰ ਵਧਾਇਆ। 
ਕ੍ਰਿਪਾਲ ਚੰਦ ਰਾਜੇ ਨੂੰ ਡੇਰੇ ਛੱਡਣ ਗਿਆ। ਦੂਜੇ ਦਿਨ ਰਾਜੇ ਦੀ ਮਾਈ ਤੇ ਰਾਣੀ ਨੇ ਗੁਰੂ ਜੀ 
ਦੇ ਮਹਿਲਾਂ ਵਿੱਚ ਜਾ ਕੇ ਮਾਤਾ ਸਾਹਿਬ ਦੇ ਚਰਨਾਂ ਪੁਰ ਮੱਥਾ ਟੇਕਿਆ। ਅਪਣੇ ਦੇਸ਼ ਦੇ 
ਰੇਸ਼ਮੀ ਸੂਤੀ ਕਪੜੇ, ਗੈਹਣੇ ਅਰਪਣ ਕੀਤੇ। ਗੁਰੂ ਜੀ ਦੇ ਦਰਸ਼ਨ ਪਾ ਚਰਨਾਮਿਰਿਤ ਤੇ ਗੁਰਮੰਤਰ 
ਲੈ, ਰਾਜੇ ਸਣੇ ਸਭ ਗੁਰਮੁਖ ਹੋਏ। ਡੇਰੇ ਜਾ ਕੇ ਪੁਸਪਰ ਗੁਰੂ ਜੀ ਦੀ ਮਹਿਮਾ ਵਰਣਨ ਕੀਤੀ। 
ਓਸ ਦਿਨ ਉਨ੍ਹਾਂ ਨੂੰ ਪ੍ਰਸ਼ਾਦ ਗੁਰੂ ਜੀ ਦੇ ਲੰਗਰ ਦਾ ਦਿੱਤਾ ਗਿਆ, ਜਿਸ ਨੂੰ ਛਕ ਅਤਿ 
ਅਨੰਦ ਹੋ ਉਨ੍ਹਾਂ ਬੇਨਤੀ ਕੀਤੀ ਕਿ ਨਿਤਪ੍ਰਤੀ ਸਾਨੂੰ ਲੰਗਰੋਂ ਹੀ ਪ੍ਰਸਾਦ ਮਿਲਿਆ ਕਰੇ, 
ਕਿਉਂਕਿ ਅਜੇਹੇ ਸ੍ਰਾਦੀਕ ਭੋਜਨ ਅਸੀਂ ਕਦੇ ਨਹੀਂ ਪਾਏ। ਜਿਤਨੀਆਂ ਗ੍ਰਾਹੀਆਂ ਮੂੰਹ ਪਾਈਆਂ 
ਉਤਨੇ ਹੀ ਸ੍ਰਾਦ ਵੱਖਰੇ ਵੱਖਰੇ ਆਏ। ਹੁਣ ਰਾਜਾ ਤੇ ਉਸ ਦੀ ਮਾਈ ਨਿਤਪ੍ਰਤੀ ਅੰਮ੍ਰਿਤ ਵੇਲੇ 
ਦਰਬਾਰ ਵਿੱਚ ਆ, ਆਸਾ ਦੀ ਵਾਰ ਸੁਨਣ ਲੱਗੇ ਤੇ ਪਿਛਲੇ ਪਹਿਰ ਰਾਣੀ ਸਮੇਤ ਰਾਜੇ ਦੀ 

ਮਾਈ ਗੁਰੂ ਜੀ ਦੇ ਮਹਿਲਾਂ ਵਿੱਚ ਜਾ ਕੇ ਗੁਰੂ ਸਾਹਿਬਾਂ ਦੇ ਜੀਵਨ ਚਰਿਤ੍ਰਾਂ ਦੀ ਕਥਾ ਜੋ ਭਾਈ 
ਮਨੀ ਸਿੰਘ ਜੀ ਮਾਈਆਂ ਨੂੰ ਸੁਣਾਇਆ ਕਰਦੇ, ਸੁਣਨ ਲੱਗੀ। ਏਧਰ ਰਤਨਰਾਇ ਗੁਰੂ 
ਸਾਹਿਬਾਂ ਪਾਸ ਦੋ ਵੇਲੇ ਦਰਬਾਰ ਵਿੱਚ ਆਵੇ, ਸ਼ਿਕਾਰ ਜਾਵੇ। ਇੱਕ ਦਿਨ ਕਿਸ਼ਤੀ ਵਿੱਚ ਬੈਠੇ 
ਦਰਯਾ ਦਾ ਸੈਲ, ਮੱਛੀ ਦਾ ਸ਼ਿਕਾਰ ਕਰ ਰਹੇ ਸਨ ਤਾਂ ਰਤਨ ਰਾਇ ਨੇ ਗੁਰੂ ਜੀ ਨੂੰ ਪੁੱਛਿਆ 
ਕਿ ਏਸ ਨਦੀ ਨੂੰ ਸਤਲੁਜ ਕਿਉਂ ਆਖਦੇ ਹਨ? ਗੁਰੂ ਜੀ ਬੋਲੇ, “ਇਸ ਦਾ ਅਸਲੀ ਨਾਮ 
ਸਤਦ੍ਰਵ ਹੈ। ਬਿਸ੍ਹਾਮਿਤ੍ਰ ਗਾਧਿ ਰਾਜੇ ਦੇ ਪੁੱਤ੍ਰ ਨੇ ਰਾਜ ਤਯਾਗ, ਬੜਾ ਭਾਰੀ ਜਪ ਤਪ ਕੀਤਾ। 
ਵਸ਼ਿਸ਼ਟ ਮੁਨੀ ਦੀ ਸਭਾ ਵਿੱਚ ਕਥਾ ਸੁਣਨ ਆਉਂਦਾ ਤਾਂ ਤਲਵਾਰ ਗਾਤ੍ਹੇ ਪਾਈ ਦੇਖ ਵਸ਼ਿਸ਼ਟ 
ਬ੍ਰਹਮ ਰਿਖੀ ਬੋਲਿਆ ਕਰਦੇ। ਤਦ ਉਸ ਨੂੰ ਗੁੱਸਾ ਲਗਦਾ ਕਿ ਮੈਨੂੰ ਬ੍ਰਹਮ ਰਿਖੀ ਕਿਉਂ ਨਹੀਂ 
ਆਖਦੇ? ਏਸੇ ਗੁੱਸੇ ਵਿੱਚ ਬਿਸ੍ਹਾਮਿਤ੍ਰ ਨੇ ਵਸ਼ਿਸ਼ਟ ਜੀ ਦੇ ਅਨੇਕ ਪੁੱਤ੍ਰ ਮਾਰ ਸਿੱਟੇ। ਪੁਤ੍ਰਾਂ ਦੇ 
ਸ਼ੋਕ ਮੋਹ ਕਰ, ਦੁਖੀ ਹੋਯਾ ਵਸ਼ਿਸ਼ਟ ਮੁਨੀ ਏਸ ਨਦੀ ਵਿੱਚ ਡੁੱਬਣ ਲੱਗਾ ਤਾਂ ਇਸ ਦਾ ਜਲ 
ਸੌ ਜਗ੍ਹਾ ਹੋ ਤੁਰਿਆ, ਡੋਬੂ ਨਾ ਰਿਹਾ। ਏਸ ਕਰ ਕੇ ਇਸ ਦਾ ਨਾਮ ਸਤਦੂਵ ਹੋ ਗਿਆ। ” 
ਏਸੇ ਤਰ੍ਹਾਂ ਦੇ ਅਨੇਕ ਪ੍ਰਸੰਗ ਗੁਰੂਆਂ ਦੀਆਂ ਕਥਾ ਸੁਣਦਿਆਂ, ਸ਼ਿਕਾਰ ਦੀ ਲੀਲ੍ਹਾ, ਹਾਸੇ ਖ਼ੁਸ਼ੀ 
ਦੇ ਸਤਸੰਗ ਵਿੱਚ ਰਾਜੇ ਨੂੰ ਪੰਜ ਮਹੀਨੇ ਪੰਜਾਂ ਦਿਨਾਂ ਵਰਗੇ ਗ਼ੁਜ਼ਰ ਗਏ। ਗੁਰੂ ਜੀ ਨੇ ਉਸ ਨੂੰ 
ਧਰਮ, ਕਰਮ, ਭਗਤੀ, ਗਯਾਨ, ਸ਼ਸਤ੍ਰ ਵਿਦਯਾ, ਸ਼ਿਕਾਰ ਤੇ ਰਾਜਨੀਤਿ ਤੇ ਕਾਰ ਵਿਹਾਰ 
ਵਿੱਚ ਅਜੇਹਾ ਪੱਕਾ ਕੀਤਾ, ਜੋ ਕਿਤੇ ਧੋਖਾ ਨਾ ਖਾਵੇ। ਸਗੋਂ ਸ਼ੇਰਾਂ ਦਾ ਸਿਕਾਰ ਉਹਦੇ ਹੱਥੋਂ 
ਕਰਾ ਕੇ ਸ਼ੇਰ ਦਿਲ ਬਣਾ ਦਿੱਤਾ। ਭਾਵੇਂ ਇਕੋ ਹਾਣ ਪ੍ਰੀਤੀ ਹੋ ਜਾਣੇ ਕਰ ਰਾਜਾ ਤਾਂ ਜਾਣਾ 
ਨਹੀਂ ਚਾਹੁੰਦਾ ਸੀ, ਪਰ ਉਸ ਦੇ ਮੰਤ੍ਰੀਆਂ ਤੇ ਮਾਈ ਦੇ ਬਹੁਤ ਪ੍ਰੇਰੇ ਹੋਏ ਜਦ ਉਨ ਗੁਰੂ ਜੀ ਤੋਂ 

ਗਗਨ ਮੱਲ, ਹੋਲੇ ਦਾ ਵਰਣਨ 

ਹੋੱਲੇ ਦੇ ਮੇਲੇ ਦਾ ਉਤਸ਼ਾਹ ਦੇਖਣ ਲਈ ਦਸ ਦਿਨ ਪਹਿਲੇ ਹੀ ਦੇਸ਼ ਦੇਸ਼ਾਂਤ੍ਹਾਂ ਦੀ ਸੰਗਤਾਂ ਆਉਣ ਲੱਗ 
ਪਈਆਂ। ਸਿੱਖਾਂ ਦੀ ਸਰਧਾ ਤੇ ਨਜ਼ਰ ਭੇਟਾ ਦੇਖ ਕੇ ਰਾਜਾ ਤੇ ਮੰਤ੍ਰੀ ਸਭ ਅਚਰਜ ਹੋ ਗਏ। 
ਇੱਕ ਦਿਨ ਸ਼ਿਕਾਰ ਪੁਰ ਦੀ ਸੰਗਤ ਨਾਲ ਗਗਨ ਮੱਲ ਨਾਮ ਅਰੋੜੇ ਸਿੱਖ ਸੋਦਾਗਰ ਨੇ ਆ ਕੇ 
ਕਈ ਬਰਸ ਦੇ ਦਸਵੰਧ ਦਾ ਰੁਪੱਯਾ ਤੇ ਤੋਹਫੇ ਜੋ ਦਸ ਹਜ਼ਾਰ ਦੇ ਲਗਭਗ ਸਭ ਚੀਜ਼ ਸੀ, 
ਅਰਦਾਸ ਕਰਾ ਬੇਨਤੀ ਕੀਤੀ, “ਜੀ ਸੱਚੇ ਪਾਤਸ਼ਾਹ ! ਮੇਰੇ ਜਨਮ ਮਰਨ ਦੇ ਬੰਧਨ ਕੱਟੋ। ਹੋਰ 
ਮੈਨੂੰ ਕੋਈ ਇੱਛਾ ਨਹੀਂ। ਆਪ ਨੇ ਸੱਭੇ ਕੁਛ ਬਖ਼ਸ਼ ਛੱਡਿਆ ਹੈ। ” ਓਸ ਸੇਠ ਦੀ ਸਰਧਾ ਤੇ 
ਅਨੰਨਯ ਭਗਤੀ ਨੂੰ ਵੇਖ ਕੇ ਰਾਜਾ ਰਤਨ ਰਾਇ ਬੜਾ ਖ਼ੁਸ਼ ਹੋਇਆ। ਫੇਰ ਉਨ੍ਹਾਂ ਦਿਨਾਂ ਵਿੱਚ 
ਹੀ (ਰਾਜਾ ਬਿਸ਼ਨ ਸਿੰਘ ਜੋਧਪੁਰੀਏ ਵਲੋਂ ਭੇਟਾਵਾਂ) ਰਾਜੇ ਬਿਸ਼ਨ ਸਿੰਘ ਜੋਧਪੁਰੀਏ ਦੇ ਭੇਜੇ ਹੋਏ ਪੰਜ 
ਘੋੜੇ ਬੜੇ ਕੀਮਤੀ ਚਾਂਦੀ ਦੀਆਂ ਕਾਠੀਆਂ ਤੇ ਸਾਜ ਸਮੇਤ, ਪੰਜ ਹਜ਼ਾਰ ਰੁਪੱਜਾ ਨਕਦ, ਚੰਗੇ 
ਚੰਗੇ ਕਈ ਹਥਿਆਰ ਗੁਰੂ ਜੀ ਦੇ ਅਰਪਨ ਹੋਏ, ਕਿਉਂਕਿ ਅਸਾਮ ਦੇਸ ਵਿੱਚ ਓਸ ਰਾਜੇ ਦੀ 
ਸਹਾਇਤਾ ਕਰ ਕੇ ਗੁਰੂ ਤੇਗ ਬਹਾਦਰ ਜੀ ਨੇ ਓਸ ਨੂੰ ਫਤੇ ਦਿਵਾਈ ਸੀ। ਹੋਲੇ ਦੇ ਮੇਲੇ ਪਰ 
ਸੰਗਤ ਦਾ ਕੱਠ, ਉਤਸ਼ਾਹ, ਆਮਦਨੀ, ਖ਼ਰਚ ਦੇਖ ਕੇ ਰਾਜਾ ਅਚਰਜ ਰਹਿ ਗਿਆ। ਗੁਰੂ ਜੀ 
ਨੇ ਸਮਝਾਇਆ ਕਿ ਗੁਰੂ ਦਾ ਘਰ ਸੋਮੇ ਦੇ ਜਲ ਵਾਂਡੂੰ ਹੈ। ਤਾਂ ਹੀ ਤੇਜ਼ ਪ੍ਰਤਾਪ ਬਣਿਆ 
ਹੋਇਆ ਹੈ। ਖੂਹ ਦਾ ਜਲ ਜਿੰਨਾਂ ਛੇਤੀ ਤੇ ਵਧੇਰੇ ਨਿੱਕਲੇ, ਉਤਨਾਂ ਹੀ ਸ੍ਰਾਦ ਤੇ ਨਿਰੋਆ ਸਾਫ਼ 
ਰਹਿੰਦਾ ਹੈ। ਜੇ ਨਾ ਨਿੱਕਲੇ, ਤਾਂ ਬੇਸ੍ਹਾਦ, ਰੋਗਲਾ ਹੋ ਜਾਂਦਾ ਹੈ। ਤਿਉਂ ਪੂਜਾ ਦਾ ਧਾਨ ਜਮ੍ਹਾਂ 
ਕੀਤਾ ਹੋਯਾ ਕਈ ਉਪੱਦ੍ਵਾਂ ਤੇ ਪਾਪਾਂ ਦਾ ਕਾਰਨ ਹੁੰਦਾ ਹੈ। ਜੀਕੂੰ ਪਰਨਾਲੇ ਬਿਨਾਂ ਛੱਤ ਗਲ 
ਜਾਂਦੀ ਹੈ ਏਸ ਤਰ੍ਹਾਂ ਧਨ ਜਮ੍ਹਾਂ ਕੀਤਾ ਹੋਯਾ ਦੁਖਦਾਈ, ਤੇ ਖਰਚਿਆਂ ਸੁਖਦਾਈ ਰਹਿੰਦਾ ਹੈ। 

ਹੋੱਲੇ ਤੋਂ ਪਿੱਛੋਂ ਰਾਜੇ ਦੀ ਮਾਈ ਤੇ ਮੰਤਰੀਆਂ ਦੇ ਹਨ ਕਰਨੇ ਪੁਰ ਰਾਜੇ ਨੇ ਗੁਰੂ ਜੀ ਤੋਂ ਵਿਦਾਇਗੀ 
ਚਾਹੀ ਤਾਂ ਗੁਰੂ ਜੀ ਨੇ ਆਪਣੇ ਵੱਲੋਂ ਰਾਜੇ ਨੂੰ ਖਿਲਅਤ, ਢਾਲ, ਤਲਵਾਰ ਮੁਸਾਹਿਬਾਂ ਨੂੰ 
ਦੁਸ਼ਾਲੇ, ਰਾਣੀਆਂ ਨੂੰ ਯਥਾ ਯੋਗ ਤੇ ਉਰ ਬੇਉਰ, ਪੰਜਾਬੀ ਪ੍ਰਸ਼ਾਦ ਦੇ ਕੇ ਵਿਦਾ ਕੀਤਾ, ਜਿਸ 
ਕਰ ਕੇ ਓਹ ਗੁਰੂ ਜੀ ਦੇ ਗੁਣ ਗਾਉਂਦੇ ਆਪਣੇ ਦੇਸ ਨੂੰ ਗਏ। ਰਾਜੇ ਦੀ ਮਾਈ ਪੋਤ੍ਰਾ ਹੋਣ ਦੀ 
ਅਰਦਾਸ ਕਰਾ ਕੇ ਤੁਰੀ ਸੀ। ਓਸੇ ਸਾਲ ਪੋਤਰਾ ਹੋ ਪਿਆ, ਜਿਸ ਕਰ ਕੇ ਹਮੇਸ਼ਾ ਅਨੇਕ 
ਪ੍ਰਕਾਰ ਦੀਆਂ ਸੁਗਾਤਾਂ, ਨਜ਼ਰ ਭੇਟਾ ਗੁਰੂ ਜੀ ਨੂੰ ਭੇਜਦੀ ਹੈ ਤੇ ਮਸੰਦੀ ਪੂਜਦੀ ਰਹੀ। ਹੁਣ ਬੀ 
ਕੋਈ ਸਿੱਖ ਸਾਧ ਓਸ ਦੇਸ ਜਾਂਦਾ ਹੈ, ਤਾਂ ਉਸ ਦੀ ਔਲਾਦ ਦੇ ਲੋਕ ਮੰਨਦੇ ਪੂਜਦੇ ਹਨ (ਮੈਂ 
ਓਥੇ ਰਹਿ ਕੇ ਦੇਖ ਦੇਖ ਆਇਆ ਹਾਂ) ਓਸੇ ਰਿਆਸਤ ਦੇ ਦੋ ਪਿੰਡ ਮਾਫ਼ੀ ਦਿੱਤੇ ਹੋਏ 
ਗੁਰਦਵਾਰੇ ਦਮਦਮੇ ਸਾਹਿਬ ਦੇ ਨਾਮ ਉਦਾਸੀ ਸੰਤ ਪਾਸ ਹਨ। 

ਨਗਾਰੇ ਦਾ ਹੋਣਾ ਤੇ ਮਾਤਾ ਜੀ ਦੀ ਸਿੱਖ ਮਤ 
ਸੀ ਕਲਗੀਧਰ ਗੁਰੂ ਜੀ ਨੂੰ ਚੰਗੇ ਘੋੜੇ, ਸ਼ਸਤ੍ਰ ਜਵਾਨਾਂ ਦੇ ਰੱਖਣ ਦਾ ਅਤਯੰਤ ਪ੍ਰੇਮ ਸੀ। ਤਾਂ ਹੀ ਏਨ੍ਹਾਂ 
ਪਾਸ ਬੜੇ ਬੜੇ ਬਹਾਦਰ ਲੋਕ ਆ ਰਹੇ ਸਨ। ਸਗੋਂ ਕਈ ਲੋਕ, ਜਿਨ੍ਹਾਂ ਨੂੰ ਤੁਰਕ ਜ਼ੋਰ ਨਾਲ 
ਦੀਨ ਵਿੱਚ ਲੈਣਾ ਚਾਹੁੰਦੇ ਸਨ, _ ਆਪਣਾ ਧਰਮ ਬਚਾਉਣ ਲਈ ਦੌੜ ਕੇ ਗੁਰੂ ਜੀ ਪਾਸ ਆ 


ਗੁਰੂ ਸਾਹਿਬ ਭਵਿੱਖਯਤ ਜੰਗ ਵਿੱਚ ਕੰਮ ਲੈਣਾ ਜਾਣ ਕੇ ਉਨ੍ਹਾਂ ਨਾਲ ਵਧੇਰੇ ਪਯਾਰ ਰੱਖਦੇ 
ਸਨ। ਸ਼ਿਕਾਰ ਜਾਣਾ, ਸ਼ਸਤ੍ਰ ਵਿਦਯਾ ਦਾ ਅਭਯਾਸ ਕਰਨਾ ਕਰਾਣਾ, ਸੰਗਤਾਂ ਨੂੰ ਬੀਰਰਸ ਤੇ 
ਧਰਮ ਦਾ ਉਪਦੇਸ਼ ਦ੍ਰਿੜਾਉਣਾ; ਹਰ ਵੇਲੇ ਏਹੋ ਚਰਚਾ ਚਲੀ ਰਹਿੰਦੀ ਸੀ। 

ਇੱਕ ਦਿਨ ਨੰਦ ਚੰਦ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ਜੀਕੂੰ ਆਪ ਦੀ ਚੜ੍ਹਾਈ ਹੈ, ਤੀਕੂੰ ਆਪ ਦਾ 
ਹੀ ਨਗਾਰਾ ਚਾਹੀਦਾ ਹੈ। ਨਗਾਰੇ ਬਿਨਾਂ ਫੌਜ ਐਉਂ' ਹੈ ਜੀਕੂੰ ਲੂਣ ਮਿਰਚ ਬਿਨਾਂ ਰਸੋਈ। ” 
ਓਸੇ ਸਮੇਂ ਸੰਮਤ ੧੭੩੯ ਬਿਕ੍ਰਮੀ ਨੂੰ ਗੁਰੂ ਸਾਹਿਬ ਜੀ ਨੇ ਕਾਰੀਗਰਾਂ ਨੂੰ ਸੱਦ ਕੇ ਨਗਾਰਾ 
ਅਤਯੰਤ ਸੁੰਦਰ ਘੜਨੇ ਦਾ ਹੁਕਮ ਦੇ ਦਿੱਤਾ, ਜੋ ਨੰਦ ਚੰਦ ਨੇ ਪਾਸ ਬੈਠ ਕੇ ਲੋਹਾ ਪਕਵਾ 
ਪਕਵਾ ਬਨਵਾਯਾ। ਦੋਵੇਂ ਦੌਰ ਮੜ੍ਹਾ ਕੇ ਵਜਵਾਏ (ਰਣਜੀਤ ਨਗਾਰਾ) ਤਾਂ ਪਰਬਤ ਗੂੰਜ ਉੱਠੇ, 
ਜਿਸ ਨੂੰ ਸੁਣ, ਪਰਬਤੀ ਚਕਾਚੌਂਧ ਹੋ ਗਏ ਤੇ ਗੁਰੂ ਜੀ ਨੇ ਖ਼ੁਸ਼ੀ ਮਨਾਈ ਕਿਉਂਕਿ ਓਸ ਦੀ 
ਕੜਕ ਅੱਗੇ ਮੇਘ ਤੇ ਬਿਜਲੀ ਬੀ ਸ਼ਰਮਿੰਦੇ ਸਨ। ਨਾਮ ਓਸ ਦਾ ਗੁਰੂ ਜੀ ਨੇ “ਰਣਜੀਤ” 
ਰੱਖਯਾ। ਫੇਰ ਤਾਂ ਜਦ ਨਗਾਰਾ ਵਜਦਾ, ਸ਼ਿਕਾਰ ਜਾਣ ਤਾਂ ਬਨ ਵਿੱਚ ਪੁਕਾਰ ਪੈ ਜਾਵੇ। ਭਾਵੇਂ 
ਨਗਾਰੇ ਨੂੰ ਸੁਣ ਕੇ ਸ਼ੋਕਾਤਰ ਤਾਂ ਸੱਭੇ ਰਾਜੇ ਹੋਏ, ਪਰ ਕਹਿਲੂਰ ਪਤੀ ਭੀਮਚੰਦ ਜੋ ਸੰਮਤ 
੧੭੨੯ ਬਿਕ੍ਰਮੀ ਨੂੰ ਰਾਜੇ ਦੀਪਚੰਦ ਦੇ ਮੋਯਾਂ ਤੋਂ ਗੱਦੀ ਬੈਠਾ ਸੀ, ਬੜਾ ਕੋਪ ਹੋਯਾ ਤੇ 
ਅਟਪਟ ਬਕਣ ਲੱਗਾ। ਮਸੰਦਾਂ ਨੂੰ ਅਖਵਾ ਘੱਲਿਆ, “ਜੇ ਮੇਰੇ ਰਾਜ ਵਿੱਚ ਆ ਕੇ ਗੁਰੂ 
ਨਗਾਰਾ ਵਜਵਾਵੇਗਾ ਤਾਂ ਮੈਂ ਖੋਹ ਲਵਾਂਗਾ।” 

ਏਹ ਬਾਤ ਸੁਣ ਕਈ ਮਸੰਦਾਂ ਤੇ ਪੁਰਾਣੇ ਪੁਰਾਣੇ ਸਿੱਖਾਂ ਨੇ ਮਾਤਾ ਜੀ ਪਾਸ ਜਾ ਕੇ ਸਾਰੀ ਕਥਾ ਐਸੇ ਢਬ 
ਨਾਲ ਸੁਣਾਈ ਕਿ ਜਿਸ ਤੋ ਮਾਤਾ ਸਾਹਿਬ ਨੂੰ ਚਿੰਤਾ ਲਗ ਜਾਵੇ। ਤਿਕਾਲਾਂ ਨੂੰ ਜਦ ਰਹਿਰਾਸ 
ਪਿੱਛੋਂ ਗੁਰੂ ਜੀ ਮਾਈਆਂ ਨੂੰ ਮੱਥਾ ਟੇਕਣ ਘਰ ਗਏ ਤਾਂ ਦੋਹਾਂ ਮਾਈਆਂ ਨੇ ਬੜੇ ਪਿਆਰ ਤੇ 
ਆਦਰ ਨਾਲ ਪਾਸ ਬਿਠਾ ਕੇ (ਮਾਤਾ ਜੀ ਦੀ ਸਿੱਖਿਆ) ਕਿਹਾ, “ਬਰਖੁਰਦਾਰ ! ਤੁਸੀਂ ਨਗਾਰਾ 
ਬਜਾ ਕੇ ਸ਼ਿਕਾਰ ਖੇਡਣਾ ਹੈ, ਤਾਂ ਮਾਝੇ ਮਾਲਵੇ ਚੱਲ ਰਹੋ। ਕਿਉਂਕਿ ਉਹ ਦੇਸ ਸਭ ਗੁਰੂ ਕੇ 
ਸਿੱਖਾਂ ਦਾ ਹੈ ਤੇ ਏਹ ਔਤਰੇ ਕੱਚੇ ਪਹਾੜੀ ਰਾਜੇ ਨਗਾਰੇ ਦੀ ਧੁਨ ਸੁਣ ਬੜੇ ਸੜਦੇ ਹਨ ਅਤੇ 
ਨਗਾਰਾ ਖੋਹ ਲੈਣ ਨੂੰ ਆਖਦੇ ਹਨ। ਸੋ ਏਹੋ ਜੇਹੇ ਬਖੇੜੇ ਹੋਣੇ ਚੰਗੇ ਨਹੀਂ। ਅਜਿਹਾ ਨਾ ਹੋਵੇ 
ਕਿ ਜੀਕੂੰ ਤੁਹਾਡੇ ਦਾਦੇ ਛੀਵੇਂ ਗੁਰੂ ਜੀ ਨੂੰ ਬਾਜ਼ ਦੇ ਬਖੇੜੇ ਬਦਲੇ ਅੰਮ੍ਰਿਤਸਰ (ਦਿਖਾਵੇ ਮਾਤ) 
ਛੱਡਣਾ ਪਿਆ ਸੀ, ਹੁਣ ਸਾਨੂੰ ਅਨੰਦਪੁਰ ਛੱਡਣਾ ਪਵੇ। ਤੁਸੀ ਮੁਯਾਦਾ ਪੁਰਸ਼ੋਤਮ ਸਤਗੁਰੂ 
ਨਾਨਕ ਦੇਵ ਜੀ ਦੀ ਗੱਦੀ ਦੇ ਮਾਲਕ ਓਹੋ ਸਰੂਪ ਹੋ। ਗੁਰਾਂ ਪੀਰਾਂ ਨੂੰ ਲੜਾਈ ਵਿੱਚੋਂ 
ਬਦਨਾਮੀ ਹੁੰਦੀ ਹੈ। ਤੁਹਾਨੂੰ ਪੁਮੇਸ਼ੂਰ ਨੇ ਧਰਮ ਦਿੜ੍ਹਾਉਣ ਤੇ ਸ਼ਾਂਤੀ ਵਰਤਾਉਣ ਵਾਸਤੇ 
ਘੱਲਿਆ ਹੈ। ਜਿਸ ਤੋਂ ਕਲੇਸ਼ ਵਧੇ, ਓਹ ਕੰਮ ਨਾ ਕਰਨਾ ਚਾਹੀਏ। ਦੰਗੇ, ਪੰਗੇ ਛੇੜ ਕੇ ਕਦੇ 
ਕਿਨੇਂ ਸੁਖ ਨਹੀਂ ਪਾਯਾ। ਤੁਹਾਡਾ ਨਗਾਰਾ ਤਾਂ ਲੰਗਰ ਤੇ ਸੱਤਨਾਮ ਦਾ ਉਪਦੇਸ਼ ਹੈ, ਜਿਸ ਤੋਂ 
ਸਰਬ ਜੀਵਾਂ ਨੂੰ ਸੁਖ ਤੇ ਤੁਹਾਨੂੰ ਜਸ ਪ੍ਰਾਪਤ ਹੋਵੇ। ਜਿਸ ਕੰਮ ਦੇ ਅਰੰਭ ਕਰਦਿਆਂ ਹੀ 
ਅਨੇਕ ਲੋਕ ਵੈਰੀ ਹੋ ਜਾਣ, ਓਹ ਕੰਮ ਕਰਨਾ ਹੀ ਯੋਗ ਨਹੀਂ। ਫੇਰ ਆਪਣੇ ਪਾਸ ਕੋਈ ਦੇਸ਼, 
ਕੋਸ਼ ਨਹੀਂ। ਸਿੱਖ ਵਿਚਾਰੇ ਸੇਵਾ ਕਰਦੇ ਹਨ, ਤਾਂ ਨਿਰਬਾਹ ਹੁੰਦਾ ਹੈ। ਜੰਗ ਵਿੱਚ ਬੜੇ ਬੜੇ 
ਖ਼ਜ਼ਾਨੇ ਖ਼ਰਚ ਹੋ ਜਾਂਦੇ ਹਨ। ਫੇਰ ਇਹ ਬਾਈਧਾਰਾਂ ਦੇ ਰਾਜੇ ਆਪੋ ਵਿੱਚ ਭਾਈ ਬੰਦ, ਸਾਕ 
ਸੰਬੰਧ ਹੋਣ ਕਰ ਕੇ ਜੰਗ ਪਏ ਤੋਂ ਸਭ 'ਕੱਠੇ ਹੋ ਜਾਣਗੇ। ਸਗੋਂ ਔਰੰਗਾ ਭੀ ਜੋ ਅੱਗੇ ਹੀ ਗੁਰੂ 

ਘਰ ਦਾ ਦੋਖੀ ਹੈ, ਰਾਜਿਆਂ ਦੀ ਸਹਾਇਤਾ ਕਰੇਗਾ। ਤਾਂ ਤੇ ਤੁਸੀਂ ਓਹ ਕੰਮ ਨਾ ਕਰੋ, ਜਿਸ 
ਵਿੱਚ ਬਿਨਾਂ ਕਲੇਸ਼ ਤੋਂ ਹੋਰ ਕੋਈ ਲਾਭ ਨਾ ਹੋਵੇ।” 

ਸੀ ਕਲਗੀਧਰ ਜੀ ਬੋਲੇ, “ਮਾਤਾ ਜੀ! ਤੁਸੀਂ ਦੱਸੋ ਖਾਂ ਕੋਈ ਕੰਮ ਅਕਾਲ ਪੁਰਖ ਦੇ ਹੁਕਮ ਤੋਂ' ਬਿਨਾਂ 
ਭੀ ਹੋ ਸਕਦਾ ਹੈ? ਅਸੀ ਕਿਸੇ ਨਾਲ ਵਿਗਾੜ ਪਾਉਣਾ ਤੇ ਦੰਗਾ ਫ਼ਸਾਦ ਕਰਨਾ ਨਹੀਂ 
ਚਾਹੁੰਦੇ, ਤੇ ਨਾ ਕਿਸੇ ਦਾ ਕੋਈ ਦੇਸ਼ ਰੋਕਦੇ ਹਾਂ। ਪਰ ਧਰਮ ਵਿਰੋਧੀ ਦੁਸ਼ਟਾਂ ਨੂੰ ਸੋਧਣਾ ਸਾਡਾ 
ਮੁੱਖ ਧਰਮ ਹੈ, ਜਿਸ ਵਾਸਤੇ ਸਾਨੂੰ ਪਿਤਾ ਅਕਾਲ ਪੁਰਖ ਨੇ ਭੇਜਿਆ ਹੈ। ਓਹ ਆਪੇ ਸਾਡੀ 
ਸਹਾਇਤਾ ਕਰੇਗਾ। ਤੁਸੀਂ ਏਨ੍ਹਾਂ ਡਰਪੋਕ ਮਸੰਦਾਂ ਦੇ ਬਚਨ ਸੁਣ ਕੇ ਰਤਾ ਭੀ ਨਾ ਡਰੋ। ਓਸ 
ਕਰਤਾਰ ਦੇ ਰੰਗ ਦੇਖੋ।” ਏਹ ਬਚਨ ਬੜੇ ਧੀਰਜ ਤੇ ਹੈਂਸਲੇ ਅਰ ਸਿਦਕ ਦੇ ਸੁਣ ਕੇ ਮਾਤਾ 
ਜੀ ਚੁੱਪ ਹੋ ਰਹੀਆਂ। 

ਰਾਜੇ ਭੀਮ ਚੰਦ ਦਾ ਮੇਲ ਤੇ ਹਾਥੀ ਮੰਗਣਾ 

ਚੌਥੇ ਕੁ ਦਿਨ ਗੁਰੂ ਸਾਹਿਬ ਜੀ ਸ਼ਿਕਾਰ ਚੜੇ, ਤਾਂ ਜਿੱਥੇ ਦੌਰੇ ਵਿੱਚ ਰਾਜਾ ਭੀਮਚੰਦ ਉੱਤਰਯਾ ਹੋਯਾ 
ਸੀ, ਜਾਣ ਕੇ ਉਸ ਦੇ ਨੇੜੇ ਢੁੱਕ ਕੇ ਨਗਾਰੇ ਨੂੰ ਦੁਹਰੀ ਚੋਬ ਲਵਾਈ, ਜਿਸ ਦੀ ਘਨਘੋਰ ਨੂੰ 
ਸੁਣ ਕੇ ਰਾਜੇ ਨੇ ਅਪਣੇ ਵਜ਼ੀਰ ਨੂੰ ਪੁਛਿਆ, “ਏਹ ਕਿਸ ਦਾ ਨਗਾਰਾ ਖੜਕਦਾ ਹੈ ਜੋ ਮੇਰੇ 
ਮਨ ਰੜਕਿਆ ਹੈ?” ਤਦ ਦੀਰਘ ਦ੍ਰਿਸ਼ਟੀ ਉਸ ਦੇ ਵਜ਼ੀਰ ਨੇ ਕਿਹਾ, “ਜਿਸ ਗੁਰੂ 
ਹਰਿਗੋਬਿੰਦ ਜੀ ਨੇ ਆਪ ਦੇ ਦਾਦਾ, ਰਾਜੇ ਤਾਰਾ ਚੰਦ ਨੂੰ ਹੋਰ ਬਵੰਜਾ ਰਾਜਿਆਂ ਸਮੇਤ ਕਿਲ੍ਹੇ 
ਏਹ ਉਨ੍ਹਾਂ ਦੇ ਪੌਤ੍ਹੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਨਗਾਰੇ ਦੀ ਅਵਾਜ਼ ਹੈ। ਉਨ੍ਹਾਂ ਨੂੰ ਕੇਵਲ ਕੁਮਾਰ 
ਅਵਸਥਾ ਦੇ ਸਬੱਬ ਸੈਲ ਸ਼ਿਕਾਰ ਦਾ ਹੀ ਪ੍ਰੇਮ ਹੈ। ਦੁਨੀਆਂ ਦੌਲਤ ਦੀ ਪਰਵਾਹ ਨਹੀਂ। 
ਕਾਬਲ, ਕੰਧਾਰ, ਸੱਖਰ, ਭੱਖਰ ਤੋਂ ਲੈ ਸਾਰੀ ਪੰਜਾਬ ਏਨ੍ਹਾਂ ਨੂੰ ਮੰਨਦੀ ਹੈ। ਜੇਹੀ ਕਾਮਨਾ ਕਰ 
ਕੇ ਕੋਈ ਏਨ੍ਹਾਂ ਦੀ ਮੰਨਤ ਕਰਦਾ ਹੈ, ਓਹੋ ਪੂਰੀ ਹੋ ਜਾਂਦੀ ਹੈ। ਚੀਜ਼ਾਂ ਭੀ ਏਨ੍ਹਾਂ ਪਾਸ 
ਅਜੇਹੀਆਂ ਅਮੋਲਕ ਹਨ ਜੋ ਕਿਸੇ ਰਾਜੇ ਪਾਸ ਨਹੀਂ।” ਏਹ ਗੱਲਾਂ ਸੁਣ ਕੇ ਰਾਜੇ ਭੀਮਚੰਦ ਨੇ 
ਆਖਯਾ, “ਏਨ੍ਹਾਂ ਦੇ ਪਿਤਾ ਦੇ ਦਰਸ਼ਨ ਤਾਂ ਅਸੀਂ ਕੀਤੇ ਸਨ, ਪਰ ਇਨ੍ਹਾਂ ਨੂੰ ਨਹੀਂ 
ਦੇਖਿਆ। ” ਵਜ਼ੀਰ ਨੇ ਕਿਹਾ, “ਏਹ ਤਾਂ ਸਾਡੇ ਰਾਜ ਵਿੱਚ ਵਸਦੇ ਹਨ। ਮੇਲ ਰੱਖਣਾ ਚੰਗਾ 
ਹੈ। ਕਈ ਕੰਮ ਸਵਾਰਨਗੇ। ” ਰਾਜੇ ਨੇ ਆਖਯਾ, “ਵਜ਼ੀਰ! ਤੂੰ ਜਾਹ! ਜਿਸ ਦਿਨ ਹੁਕਮ 
ਖੁਲ੍ਹਾ ਹੈ, ਤਾਂ ਭੀ ਪੁੱਛ ਕੇ ਜਾਣਾ ਚੰਗਾ ਹੈ। ” 

ਦੂਜੇ ਦਿਨ ਵਜ਼ੀਰ ਪਰਮਾਨੰਦ ਗੁਰੂ ਜੀ ਪਾਸ ਆਯਾ ਤੇ ਗੁਰੂ ਜੀ ਪਾਸ ਅਰਜ਼ ਕਰ ਕੇ ਫੇਰ ਰਾਜੇ (ਰਾਜਾ 
ਭੀਮਚੰਦ ਦਰਸਨਾ ਨੂੰ ਆਇਆ) ਨੂੰ ਲੈ ਆਯਾ। ਮਾਮਾ ਕ੍ਰਿਪਾਲ ਚੰਦ ਤੇ ਮੁਨਸ਼ੀ ਸਾਹਿਬ ਚੰਦ ਅੱਗੋਂ 
ਜਾ ਕੇ ਰਾਜੇ ਨੂੰ ਲੈ ਆਏ। ਘਾਸ, ਦਾਣਾ, ਰਸਤ ਸਭ ਵਸਤੁ ਭੇਜ ਦਿੱਤੀ। ਕਾਬਲੀ ਸਿੱਖ ਜੋ 
ਮੇਵੇ ਲਿਆਏ ਸਨ ਓਹ ਰਾਜੇ ਨੂੰ ਦਿੱਤੇ। ਓਸ ਨੇ ਕਦੇ ਏਹੋ ਜੇਹੇ ਫ਼ਲ ਖਾਧੇ ਨਹੀਂ ਸਨ। ਸਿੱਖਾਂ 
ਨੇ ਛੱਕਣ ਦਾ ਢੱਬ ਦੱਸਿਆ, ਤਾਂ ਛੱਕ ਕੇ ਬਹੁਤ ਖ਼ੁਸ਼ੀ ਹੋਯਾ। ਦੂਜੇ ਦਿਨ ਦੀਵਾਨ ਵਿੱਚ 
ਬੁਲਾਇਆ। ਪੰਜ ਰੁਪਏ ਦਾ ਕੜਾਹ ਪ੍ਰਸ਼ਾਦ ਤੇ ਯਾਰਾਂ ਰੁਪਏ ਨਕਦ ਗੁਰੂ ਜੀ ਅੱਗੇ ਨਜ਼ਰ 
ਰੱਖੀਓ ਸੂ। ਗੁਰੂ ਜੀ ਦੇ ਦਰਬਾਰ ਦੀ ਛਬ ਤੇ ਬਿਭੌ ਨੂੰ ਦੇਖ ਕੇ ਹੱਕਾ ਬੱਕਾ ਰਹਿ ਗਿਆ। 
ਜਿਉਂ ਹੀ ਇੱਕ ਪਾਸੇ ਬੜੇ ਬੜੇ ਕਦਾਵਰ ਗੋਗੜਾਂ ਵਾਲੇ ਸੁੰਦਰ ਸਰੂਪ ਮਸੰਦ ਤੇ ਬ੍ਰਿਧ 
ਮਸਾਹਬ ਬੈਠੇ ਸਨ, ਤਿਉਂ ਹੀ ਦੂਜੀ ਵੱਲ ਸ਼ਸਤ੍ਰਾਂ ਨਾਲ ਕੜੇ ਹੋਏ ਸੂਰਬੀਰ ਡਟ ਰਹੇ ਸਨ। 
ਅੱਗੇ ਰਾਗੀ ਰਬਾਬੀ ਗੰਧ੍ਹਬਾਂ ਜੇਹੇ ਮਨਮੋਹਣੇ ਸ਼ਬਦ ਗਾ ਰਹੇ ਹਨ। ਗੁਰੂ ਜੀ ਨੂੰ ਕਲਗੀ, ਜਿਗਾ 
ਸੋਤੀ ਮਾਲਾ, ਕੰਠਾ, ਭਵਟਾ ਕੁੰਡਲ, ਜੜਾਊ ਮੁੱਠ ਦੀ ਤਲਵਾਰ, ਪੇਟੀ ਗਾੜ੍ਹਾ ਆਦਿਕ ਸਭ 
ਸਾਮਾਨ ਪਹਿਨ, ਸਿੰਘਾਸਨ ਪੁਰ ਬੈਠਿਆਂ ਨੂੰ ਦੇਖ ਕੇ ਅਚੰਭਾ ਰਹਿ ਗਿਆ। ਜਿਉਂ ਹੀ 
ਚੰਦੋਆ ਕਲਾਬੱਤੂ ਦੇ ਕੰਮ ਵਾਲਾ, ਮੁਕੈਸ਼ ਤੇ ਮੋਤੀਆਂ ਦੀ ਝਾਲਰ ਝਮਕਣੇ ਕਰ ਚੌਧਵੀਂ ਰਾਤ 
ਦੇ ਚੰਦਵਾਂਜੂੰ ਪ੍ਰਕਾਸ਼ ਰਿਹਾ ਸੀ, ਤਿਉਂ ਹੀ ਗਲੀਚੇ, ਸਾਏਬਾਨ, ਫਰਸ਼ ਫਬੇ ਹੋਏ ਦੇਖ ਕੇ 
ਪਹਾੜੀਆਂ ਨੂੰ ਗ਼ਸ਼ ਪੈ ਗਈ। ਗੁਰੂ ਜੀ ਦੇ ਸਿੰਘਾਸਨ ਪਾਸ ਗਲੀਚੇ ਪੁਰ ਰਾਜਾ ਬੈਠਾ। ਪਰਸਪਰ 
ਕੁਸ਼ਲਾਨੰਦ ਪੁੱਛੀ। ਰਾਜੇ ਨੇ ਹੱਥ ਜੋੜ ਕੇ ਕਿਹਾ, “ਆਪ ਦੀ ਕ੍ਰਿਪਾ ਨਾਲ ਸਭ ਤਰ੍ਹਾਂ ਅਨੰਦ 
ਹੈ।” ਓਸੇ ਘੜੀ ਸਜੇ ਵਜੇ ਹੋਏ ਪ੍ਰਸ਼ਾਦੀ ਨਾਮ ਹਾਥੀ ਨੇ ਆ ਕਰ ਮੱਥਾ ਟੇਕ, ਪੁਕਰਮਾ ਕਰ, 
ਜੋੜੇ ਝਾੜੇ। ਗੁਰੂ ਜੀ ਨੇ ਤੀਰ ਚਲਾਏ। ਓਹ ਚੁਣ ਲਿਆਇਆ। ਸੂੰਡ ਵਿੱਚ ਗੰਗਾ ਸਾਗਰ 
ਫੜ, ਚਰਨ ਧੁਵਾ, ਮੁਠੀ ਚਾਪੀ ਕਰ, ਚੌਰ ਝੁਲਾਣ ਲੱਗਾ। ਫੇਰ ਰਾਜੇ ਦੀ ਇੱਛਾ ਅਨੁਸਾਰ 
ਪੰਚਕਲਾ ਸ਼ਸਤਰ, ਚੌਂਕੀ, ਘੋੜੇ ਭੀ ਦਿਖਾਏ। ਫੇਰ ਤਾਂ ਰਾਜੇ ਦੀਆਂ ਸੱਤੇ ਸੁੱਧਾਂ ਭੁੱਲ ਗਈਆਂ। 

ਤੀਜੇ ਦਿਨ ਉਸ ਦੀ ਦਰਖਾਸਤ ਪੁਰ ਰਾਜੇ ਨੂੰ ਤੇ ਵਜ਼ੀਰ ਨੂੰ ਯਥਾ ਯੋਗ ਕੀਮਤੀ ਸਿਰੋਪਾਉ ਦੇ 
ਕੇ ਵਿਦਾ ਕੀਤਾ ਗਿਆ। 

ਹੁਣ ਘਰ ਜਾ ਕੇ ਰਾਜੇ ਭੀਮਚੰਦ ਨੂੰ ਚਟਪਟੀ ਲੱਗੀ ਕਿ ਕਿਵੇਂ ਏਹ ਅਮੋਲਕ ਚੀਜ਼ਾਂ ਸਾਡੇ ਘਰ ਆਉਣ 
ਤਾਂ ਚੰਗਾ ਹੈ। ਏਸੇ ਸੋਚ ਵਿੱਚ ਨੀਂਦ ਭੁੱਖ ਜਾਂਦੀ ਰਹੀ। ਓੜਕ ਇੱਕ ਦਿਨ ਰਾਜੇ ਨੇ ਆਪਣੇ 
ਵਜ਼ੀਰ ਪਰਮਾਨੰਦ ਨੂੰ ਬਹੁਤ ਕੁੱਝ ਸਿਖਾ ਕੇ ਕਈ ਤੋਹਫੇ ਦੇ ਗੁਰੂ ਜੀ ਪਾਸ ਭੇਜਿਆ। ਬਰੀਕ 
ਚਾਵਲ, ਜ਼ਿਮੀਕੰਦ, ਅਧਰਕ, ਗਾਗਟੀਆਂ, ਕਚਾਲੂ, ਆਲੂ ਰਤਾਲੂ ਆਦਿਕ, ਸੁਗਾਤਾਂ (ਜੋ 
ਪਰਬਤ ਵਾਸੀਆਂ ਨੂੰ ਅਣਲੱਭ ਤੇ ਸਿੱਖਾਂ ਨੂੰ ਤੁੱਛ ਸਨ) ਗੁਰੂ ਜੀ ਪਾਸ ਲੈ ਆਯਾ। ਗੁਰੂ ਜੀ ਨੇ 
ਵਜ਼ੀਰ ਦਾ ਬਹੁਤ ਮਾਨ ਕੀਤਾ। ਓਨ ਰਾਜੇ ਵੱਲੋਂ ਬਹੁਤ ਨਿੰਮੁਤਾ ਅਰ ਪ੍ਰੇਮ ਪਰਗਟ ਕਰ ਕੇ 
ਅਰਜ਼ ਕੀਤੀ ਕਿ ਸਾਡੇ ਰਾਜੇ ਦੇ ਪੁੱਤ ਅਜਮੇਰ ਚੰਦ ਦਾ ਟਿੱਕਾ ਸੀਨਗਰ ਵਾਲੇ ਫਤੇਸ਼ਾਹ ਦੇ 
ਘਰੋਂ ਆਵੇਗਾ ਤੇ ਰੋਪਨਾ ਉੱਤੇ ਹੋਰ ਵੀ ਅਨੇਕ ਰਾਜੇ; ਜਿਨ੍ਹਾਂ ਨਾਲ ਵਰਤੋਂ ਹੈ, 'ਕੱਠੇ ਹੋਣਗੇ। 
ਸੋ ਸੋਭਾ ਦਿਖਾਉਣ ਲਈ ਪ੍ਰਸ਼ਾਦੀ ਹਾਥੀ (ਕਪਟ ਨਾਲ ਹਾਥੀ ਮੰਗਿਆ) ਮੰਗਵਾਂ ਦੇਵੋ। ਭਲਾ “ਘਟ 
ਘਟ ਦੇ ਜਾਨਣਹਾਰੇ ” ਗੁਰੂ ਜੀ ਸੂਰਜ ਅੱਗੇ ਟਟਾਣਿਆਂ ਦੀ ਚਤੁਰਾਈ ਕੀ ਚਲਦੀ ਸੀ? ਗੁਰੂ 
ਜੀ ਨੇ ਰਾਜੇ ਦਾ ਕਪਟ ਜਾਣ ਕੇ ਇਕੋ ਉੱਤਰ ਅਜੇਹਾ ਦਿੱਤਾ ਜੋ ਫੇਰ ਕਦੇ ਕੋਈ ਹੋਰ ਭੀ 
ਚੀਜ਼ ਨਾ ਮੰਗੇ। ਗੁਰੂ ਜੀ ਬੋਲੇ, “ਜਿੰਨਾਂ ਸਮਾਨ ਏਹ ਤੁਸੀਂ ਵੇਖਦੇ ਹੋ, ਸਭ ਸਿੱਖਾਂ ਨੇ ਗੁਰੂ ਜੀ 
ਦੀ ਗੱਦੀ ਦੇ ਅਰਪਣ ਕਰਨ ਸਮੇਂ ਏਹ ਅਰਦਾਸ ਕਰਾ ਛੱਡੀ ਹੈ ਕਿ ਸਾਡੀ ਅਰਪੀ ਹੋਈ 
ਵਸਤੂ ਗੁਰੂ ਜੀ ਹੀ ਵਰਤਣ। ਗੁਰੂ ਜੀ ਦੇ ਘਰੋਂ ਬਾਹਰ ਨਾ ਜਾਵੇ। ਏਸ ਕਰ ਕੇ ਅਸੀਂ ਦੇ 
ਨਹੀਂ ਸਕਦੇ, ਜੇ ਦੇਈਏ ਤਾਂ ਸਿੱਖਾਂ ਦਾ ਮਾਨ ਭੰਗ ਹੁੰਦਾ ਹੈ। ਦੂਜਾ ਹਾਥੀ ਮਕਨ ਨਾਮ; ਜੋ 
ਸਾਡੀ ਖਰੀਦ ਹੈ, ਰਾਜੇ ਨੂੰ ਪੁੱਛ ਕੇ ਨਿਸ਼ੰਗ ਦਸ ਦਿਨ ਲਈ ਲੈ ਜਾਣਾ। ” 

ਏਹ ਟਕੇ ਵਰਗਾ ਜਵਾਬ ਗੁਰੂ ਜੀ ਤੋਂ ਲੈ ਕੇ ਜਦ ਵਜ਼ੀਰ ਨੇ ਰਾਜੇ ਨੂੰ ਜਾ ਦਿੱਤਾ ਤਾਂ ਭੀਮਚੰਦ ਬੜਾ ਕੋਪ 
ਹੋ ਗਿਆ ਤੇ ਅੱਟ ਵੱਟ ਬਕਨ ਲੱਗਾ। ਵਜ਼ੀਰ ਪਰਮਾਨੰਦ ਨੇ ਕਿਹਾ, “ਮਹਾਰਾਜ ! ਆਪ ਗੁਰੂ 
ਜੀ ਨੂੰ ਹੋਰਨਾਂ ਮਨੁੱਖਾਂ ਜਿਹਾ ਨਾ ਸਮਝੋ। ਓਹ ਸਰਬ ਸ਼ਕਤੀਵਾਨ ਘਟ ਘਟ ਦੀ ਜਾਣਨ ਹਾਰਾ 
ਹੈ। ਦੁਨੀਆਂ ਕਰਾਮਾਤ ਵੇਖੇ ਬਿਨਾਂ ਨਹੀਂ ਪਤੀਜਦੀ। ਲੱਖਾਂ ਲੋਕ ਉਨ੍ਹਾਂ ਦੇ ਤਨੋਂ' ਮਨੋਂ ਸੇਵਕ 
ਬਣ ਰਹੇ ਹਨ ਤੇ ਹੁਕਮ ਉੱਤੇ ਜਾਨ ਮਾਲ ਕੁਰਬਾਨ ਕਰਦੇ ਹਨ। ਤਾਂ ਤੇ ਓਹ ਗੁਰੂ ਐਵੇਂ ਕੇਵੇਂ 
ਨਹੀਂ ਬਣੇ ਹੋਏ। ਕੁੱਝ ਈਸ਼ਵਰੀ ਸ਼ਕਤੀ ਹੈ। ਤਾਂ ਹੀ ਤੁਸਾਂ ਤੋਂ ਨਹੀਂ ਡਰਦੇ। ਭਾਵੇਂ ਗੁਰੂ 
ਸਾਹਿਬ ਉਮਰ ਦੇ ਛੋਟੇ ਹਨ, ਪਰੰਤੂ ਸਾਡੀਆਂ ਸਾਰੀਆਂ ਗੁਪਤ ਗੱਲਾਂ ਦਾ ਉੱਤਰ ਦੇਣ ਨੂੰ 
ਵੱਡੀ ਅਕਲ ਰੱਖਦੇ ਹਨ। ਅਜਰ ਜਰਨ ਤੇ ਗਹਿਰ ਗੰਭੀਰ ਹੋਣੇ ਕਰ ਕਹਿ ਕੇ ਨਹੀਂ 
ਸੁਣਾਉਂਦੇ। ਜੇ ਕਦੇ ਅਸੀਂ ਨਿਸਕਪਟ ਹੋ ਕੇ ਮੰਗਦੇ ਤਾਂ ਉਮੈਦ ਹੈ, ਦੇ ਦਿੰਦੇ।” 

ਪੰਮੇ ਪ੍ਰੋਹਤ ਤੇ ਵਜ਼ੀਰ ਦਾ ਸੰਬਾਦ 

ਵਜ਼ੀਰ ਦੀਆਂ ਗੱਲਾਂ ਸੁਦ ਕੇ ਪੰਮਾ ਪ੍ਰੋਹਤ ਬੋਲਿਆ, “ਵਜ਼ੀਰ ਜੀ! ਤੁਸੀਂ ਭਾਵੇਂ ਗੁਰੂ ਜੀ ਦਾ ਕੜਾਹ 
ਪ੍ਰਸ਼ਾਦ ਛੱਕ ਆਏ ਹੋ, ਜੋ ਐਡੀ ਮਹਿਮਾ ਉਨ੍ਹਾਂ ਦੀ ਕਰਦੇ ਹੋ। ਵਿਵਾਹ ਸ਼ਾਦੀ ਦੀ ਰੌਣਕ 
ਵਾਸਤੇ ਤਾਂ ਸੱਤ ਬਗਾਨੇ ਥਾਉ ਤੋਂ ਵਸਤ ਮੰਗ ਕੇ ਲੈ ਆਈਦੀ ਹੈ। ਉਹ ਤਾਂ ਸਾਡੀ ਰੱਯਤ ਹੈ। 
ਪਰ ਮੰਗੀ ਚੀਜ਼ ਨਾ ਦੇਣੀ ਤੇ ਵਜਾ ਕੇ ਫਿਰਨਾ ਏਸ ਗੱਲੋਂ ਤਾਂ ਏਹੋ ਸਹੀ ਹੁੰਦਾ ਹੈ ਕਿ ਓਹ 
ਅਪਣੇ ਆਪ ਨੂੰ ਸਾਡੇ ਰਾਜੇ ਦੀ ਪਰਜਾ ਨਹੀਂ ਮੰਨਦਾ ਤੇ ਜੰਗ ਮੰਗਦਾ ਹੈ। ਅਸੀਂ ਤਾਂ ਏਹ 
ਆਸ ਰੱਖਦੇ ਸਾਂ ਕਿ ਗੁਰੂ ਜੀ ਦੇ ਖ਼ਜ਼ਾਨੇ ਸਮੁੰਦੂ ਵਿੱਚ ਜੋ ਦੌਲਤ ਦਾ ਦਰਯਾ ਹਰ ਵੇਲੇ ਪੈਂਦਾ 
ਹੈ, ਲੋੜ ਦੇ ਸਮੇਂ ਲੱਖ ਦੋ ਲੱਖ ਰੁਪਯਾ ਲੈ ਵਰਤਾਂਗੇ। ਸੋ ਹੁਣ “ਜਦ ਭੋਜਨ ਤੂਰ ਨਾ ਮਿਲੇ 
ਧਨ ਕੀ ਕੈਸੀ ਆਸ?” ਵਾਉ ਭਰਿਆ ਖੱਲੜ ਹਾਥੀ ਭੀ ਦੋ ਦਿਨ ਮੰਗਿਆ ਨਾ ਦਿੱਤਾ ਤਾਂ 
ਮਾਯਾ ਕਦ ਦਿੱਤੀ? ਤਾਂ ਤੇ ਅਜੇਹੇ ਅਭਿਮਾਨੀ ਦਾ ਰਾਜ ਵਿੱਚ ਰਹਿਣ ਦੇਣਾ, ਬੁੱਕਲ ਵਿੱਚ 
ਸੱਪ ਸ਼ੀਂਹ ਪਾਲਣਾ ਹੈ। ਰਾਜਾ ਜੀ! ਏਹ ਜ਼ਹਿਰੀਲੀ ਵੇਲ ਹੁਣ ਤਾਂ ਛੇਤੀ ਪੁੱਟੀ ਜਾਊ, ਫੇਰ 
ਜਦ ਤਣੇ ਮਾਰ ਗਈ ਤਾਂ ਅਮਰਵੇਲ ਵਾਂਗੂੰ ਤੁਹਾਡੇ ਆਸਰੇ ਰਹਿ ਕੇ ਤੁਸਾਂ ਨੂੰ ਹੀ ਛਕ ਛੱਡੂ। 
ਦੇਖੋ ! ਗ਼ਜ਼ਬ ਸਾਈਂ ਦਾ ! ਜੇਹੜਾ ਸਾਡੇ ਰਾਜ ਵਿੱਚ ਵੱਸੇ ਤੇ ਸਾਡੇ ਹੀ ਜੰਗਲ ਵਿੱਚੋਂ ਜਾਨਵਰ 
ਰਹਿਣ ਦੇਣਾ ਬੜਾ ਦੁਖਦਾਈ ਹੋਵੇਗਾ। ਹੁਣੇ ਕਿਉਂ ਨਾ ਪਾਰ ਕਰੀਏ?” 

ਵਜ਼ੀਰ ਬੋਲਿਆ, “ਤੇਰੇ ਜਹੇ ਬਾਹਮਣਾਂ ਨੇ ਕੌਰਵਾਂ ਪਾਂਡਵਾਂ ਨੂੰ ਤੇ ਯਾਦਵਾਂ ਨੂੰ ਲੜਾ ਕੇ ਕਤਲ ਕਰਾ 
ਛਡਿਆ। ਸੋਮਨਾਥ ਦੇ ਮੰਦਰ ਪਾਸ ਪੰਜ ਲੱਖ ਰਾਜਪੂਤ ਦਾ ਨਸ਼ਟ ਮਹਿਮੂਦ ਗਜ਼ਨਵੀ ਦੇ ਹੱਥੋਂ 
ਕਰਵਾ ਦਿੱਤਾ। ਮਹਾਰਾਜੇ ਬਿਕ੍ਰਮਾਜੀਤ ਨੂੰ ਸਾਲਬਾਹਨ ਦੇ ਹੱਥੋਂ ਮਰਵਾ ਘੱਤਿਆ। ਤੁਸੀਂ ਮੰਗ 
ਖਾਣੀ ਜਾਤ ਰਾਜ ਕਾਜ ਦੇ ਚਾਲੇ ਦੀ ਸਾਰ ਕੀ ਜਾਣੋਂ? ਲੜਾਈ ਪਵਾ ਕੇ ਓਹੋ ਗੱਲ ਕਰੋਗੇ 
“ਅੱਗ ਲਗਾ ਕੁਤਾ ਰੂੜੀਏ” ਮਿਸਰ ਜੀ ! ਰਾਜਿਆਂ ਨੂੰ ਐਸੀ ਸਲਾਹ ਕਦੇ ਨਾ ਦੇਣੀ ਚਾਹੀਏ, 
ਜਿਸ ਤੋਂ ਨਿੰਦਾ ਤੇ ਨੁਕਸਾਨ ਹੋਵੇ, ਜੱਸ ਲਾਭ ਕੁੱਝ ਨਾਂ। ਹਾਰ ਜਾਈਏ ਤਾਂ ਮਹਾਂ ਕਲੰਕ, 
ਜਿੱਤੀਏ ਤਾਂ ਕੇਹੜਾ ਦੇਸ਼ ਕੋਸ਼ ਓਨ੍ਹਾਂ ਪਾਸ ਹੈ ਜੋ ਅਸੀਂ ਸਾਂਭ ਲਵਾਂਗੇ। ਤਾਂ ਤੇ ਏਹੋ ਜੇਹੇ ਲੋਕਾਂ 
ਨਾਲ ਜੇ ਪ੍ਰੇਮ ਨਾ ਰਖੀਏ, ਤਾਂ ਲੜਾਈ ਭੀ ਨਾ ਕਰੀਏ। ਫੇਰ ਓਹ ਕੇਹੜਾ ਅੱਗੇ ਵੰਗਾਂ ਪਹਿਨੀ 
ਬੈਠੇ ਹਨ। ਉਨ੍ਹਾਂ ਪਾਸ ਭੀ ਅਜੇਹੇ ਸੂਰਬੀਰ ਬਹਾਦਰ ਰਹਿੰਦੇ ਹਨ ਜੋ ਤੇਰੇ ਵਰਗੇ ਦਸਾਂ ਦਸਾਂ 
ਬੱਕਰਿਆਂ ਨੂੰ ਇਕੋ ਮਰੋੜਨ ਦੀ ਸ਼ਕਤੀ ਰੱਖਦਾ ਹੈ। ਤੂੰ ਨਹੀਂ ਸੁਣਿਆ? ਏਸੇ ਗੁਰੂ ਦੇ ਦਾਦੇ 
ਦੇ ਵੰਗਾਰੇ ਹੋਏ ਏਨ੍ਹਾਂ ਮਾਝੇ ਮਾਲਵੇ ਦੇ ਜੱਟਾਂ ਨੇ ਜਦ ਸ਼ਾਹਜਹਾਂ ਜੇਹੇ ਬਾਦਸ਼ਾਹ ਦੇ ਚੰਦ ਖੱਟੇ 
ਕਰ ਛੱਡੇ ਸੇ, ਤਾਂ ਅਸੀਂ ਤੁਸੀਂ ਕੌਣ ਵਿਚਾਰੇ ਹਾਂ? ਬੜੇ ਬੜੇ ਸੂਰਬੀਰ ਤੇ ਬਹਾਦਰ ਸੈਂਕੜੇ 
ਕੋਹਾਂ ਵਿੱਚ ਏਨ੍ਹਾਂ ਦੇ ਚੇਲੇ ਲੱਖਾਂ ਹੀ ਜੱਟ ਓਹ ਵੱਸਦੇ ਹਨ, ਜੇੜ੍ਹੇ ਏਨ੍ਹਾਂ ਦੇ ਥਾਂ ਆਪਣਾ ਤਨ 
ਮਨ ਧਨ ਦੇਣ ਨੂੰ ਤਯਾਰ ਹਨ। ਜੇ ਉਲਟ ਪਏ ਤਾਂ ਤੁਹਾਡੀਆਂ ਹੱਡੀਆਂ ਚੱਬ ਕੇ ਲਾੜੀਆਂ ਨੂੰ 
ਘਰਾਂ ਤੋਂ ਲੈ ਜਾਣਗੇ। ਇੱਕ ਹਾਥੀ ਬਦਲੇ ਲੱਖਾਂ ਰੁਪੱਏ ਖ਼ਰਚੀਏ ਤੇ ਬੇਅੰਤ ਘੋੜੇ ਸਪਾਹੀ 
ਮਰਵਾਈਏ ਤਾਂ ਸਾਨੂੰ ਕੌਣ ਭਲਾ ਕਹੂਗਾ? ਸਾਡੇ ਮਹਾਰਾਜੇ ਨੂੰ ਹਾਥੀਆਂ ਦੀ ਕੀ ਪਰਵਾਹ ਹੈ? 
ਚਾਹੇ ਆਪਣੇ ਜੰਗਲ ਵਿੱਚੋਂ ਸੰਝ ਨੂੰ ਬੀਸ ਫੜ ਮੰਗਾਵੇ?” 

ਹੁਣ ਏਹੋ ਜੇਹੀਆਂ ਠੰਢੀਆਂ ਠੋਕ ਠੋਕ ਭਾਵੇਂ ਕ੍ਰੋਧ ਦੀ ਅੱਗ ਨੂੰ ਸ਼ਾਂਤਿ ਕਰ ਦਿੱਤਾ, ਪਰ ਕੁੱਝ ਚਿਰ 
ਮਗਰੋਂ ਰਾਜੇ ਨੂੰ ਫੇਰ ਕੁਸੰਗੀਆਂ ਨੇ ਧੱਕੇ ਚੜ੍ਹਾ ਕਰ ਐਸੀ ਪਾਪ ਦੀ ਚੜ੍ਹਾਈ ਦੇ ਕਪਟ ਦੀ 
ਪਟੀ ਪੜ੍ਹਾਈ ਜਿਸ ਕਰ ਕੇ ਰਾਜੇ ਨੇ ਜੰਗ ਦੀ ਤਿਆਰੀ ਦਾ ਹੁਕਮ ਦੇ ਦਿਤਾ। 

ਚਤਰੂ ਕੋਤਵਾਲ ਦਾ ਗੁਰੂ ਜੀ ਪਾਸ ਆਵਣਾ ਤੇ ਭਵਿੱਖਤ ਵਾਕ 
ਹੁਣ ਜਦ ਦਿਨ ਦੀਵੀਂ ਜਾਣ ਬੁਝ ਕੇ ਅਨੀਤ ਦੇ ਝੇੜੇ ਵਿੱਚ ਰਾਜੇ ਨੂੰ ਡਿਗਦਾ ਦੇਖਿਆ, ਤਾਂ ਓਸ ਨੂੰ 
ਬਚਾਉਣ ਵਾਸਤੇ ਵਜ਼ੀਰ ਨੇ ਅਪਣੇ ਨਿਮਕ ਖਾਧੇ ਦੀ ਸ਼ਰਤ ਪੁਗਾਉਣ ਵਾਸਤੇ ਫੇਰ ਬੇਨਤੀ 
ਕੀਤੀ ਕਿ: 
ਨਹ ਬਿਲੈਬ ਧਰਮੰ ਬਿਲੌਬ ਪਾਪੰ ॥ 
(ਸਹਸਕ੍ਰਿਤੀ, ਮ੧ ੫ - ੧੩੫੪) 
ਏਸ ਪਵਿੱਤਰ ਬਚਨ ਨੂੰ ਅੱਗੇ ਰੱਖ ਕੇ ਜੰਗ ਵਿੱਚ ਬੇਅੰਤ ਖ਼ੂਨ ਹੋਣ ਦੇ ਬਚਾਓ ਕਰਨ ਲਈ ਰਾਜਨੀਤੀ ਦੇ 
ਅਚਾਰਯਾਂ ਨੇ ਸ਼ਾਮ, ਦਾਮ, ਭੇਦ, ਦੰਡ, ਏਹ ਚਾਰ ਦਰਜੇ ਰੱਖੇ ਸਨ। ਅਗਲੇ ਦੇ ਅਨੁਸਾਰੀ ਹੋ 
ਕੇ ਖ਼ੁਸ਼ਾਮਦ ਮਿੰਨਤ ਆਦਰ ਨਾਲ ਆਪਣਾ ਕੰਮ ਕੱਢ ਲੈਨਾ, ਏਸ ਦਾ ਨਾਮ 'ਸ਼ਾਮ? ਹੈ। 
ਜਿੱਥੋਂ ਸ਼ਾਮ ਨਾਲ ਕੰਮ ਨਾ ਨਿੱਕਲੇ, ਓਥੇ ਦਾਮ ਖ਼ਰਚ ਕੇ ਕੰਮ ਸਿਝਾ ਲੈਣਾ ਏਹ “ਦਾਮ? ਹੈ। 
ਏਹਨਾਂ ਦੋਹਾਂ ਤੋਂ ਕਾਰਜ ਸਿਧਾ ਨਾ ਹੋਵੈ ਤਾਂ ਬੈਰੀ ਦੇ ਮੰਤ੍ਰੀਆਂ ਨੂੰ ਅਧਕ ਲਾਲਚ ਦੇਣਾ ਕਰ ਕੇ 
ਫੜ ਕੇ ਆਪਣੇ ਬਣਾ ਲੈਣਾ, ਉਨ੍ਹਾਂ ਦੁਵਾਰੇ ਸ਼ਤਰੂ ਪਰ ਫ਼ਤੇ ਪਾਉਣੀ ਅਰਥਾਤ ਭਭੀਖਨ ਤੋਂ 
ਭੇਦ ਲੈ ਕੇ ਸ਼ਤਰੂ ਨੂੰ ਮਾਰਨਾ ਏਹ “ਭੇਦ” ਹੈ। ਜਦ ਏਹ ਤਿੰਨੇ ਉਪਾਇ ਨਿਸਫ਼ਲ ਜਾਣ ਤਾਂ 
ਫੇਰ “ਦੰਡ” ਦੇਣਾ ਅਰਥਾਤ ਜੰਗ ਕਰਨਾ ਜੋਗ ਹੈ। ਕਿਉਂਕਿ ਜੰਗ ਜੂਏ ਦੀ ਖੇਡ ਵਾਂਗੂੰ 
ਤਿਲਕਨ ਬਾਜੀ ਹੈ। ਕਿਸੇ ਸਮੇਂ ਨਿਰਬਲ ਪੁਰਖ ਥੋੜੇ ਹੀ ਬਹੁਤਿਆਂ ਉੱਤੇ ਪ੍ਰਬਲ ਹੋ ਜਾਂਦੇ 
ਹਨ। ਬਹੁਤਿਆਂ ਸਬਲਾਂ ਦੀ ਭੀ ਕੁਛ ਪੇਸ਼ ਨਹੀਂ ਜਾਂਦੀ। ਤਾਂ ਤੇ ਪਹਿਲੇ ਸਾਮ, ਦਾਮ ਭੇਦ 
ਉਪਾਇ ਕਰ ਦੇਖਣੇ ਚਾਹੀਦੇ ਹਨ। ਜੇਹੜਾ ਜ਼ੋਰ ਜੰਗ ਉੱਤੇ ਹੁਣ ਲਾਉਣਾ ਹੈ, ਫੇਰ ਲਾ 
ਲਈਓ। 
ਵਜ਼ੀਰ ਦੀ ਗੱਲ ਪਸਿੰਦ ਕਰ ਕੇ ਰਾਜੇ ਨੇ ਚਤਰੂ ਨਾਮ ਕੋਤਵਾਲ ਨੂੰ; ਜੋ ਨਿਹਾਇਤ ਚਲਾਕ ਚੜ੍ਹਾ 
ਉਤਰਾ ਬਹੁਤ ਜਾਣਦਾ ਸੀ, ਮੇਲ ਮੁਲਾਕਾਤ ਰੱਖਣੀ ਠਹਿਰਾਉਣ ਵਾਸਤੇ ਗੁਰੂ ਜੀ ਦੇ ਪਾਸ 
ਭੇਜਿਆ। ਓਸ ਕਪਟ ਕਠੌਲੇ ਦੇ ਕੋਤਵਾਲ ਨੇ ਗੁਰੂ ਜੀ ਦੇ ਦਰਬਾਰ ਵਿੱਚ ਹਾਜ਼ਰ ਹੋ ਕੇ ਬਥੇਰੀ 
ਚਤਰਾਈ ਘੋਟੀ। ਅਨੇਕ ਗ਼ਰਮ ਨਰਮ ਬਾਤਾਂ ਕਰੀਆਂ। ਪਰ ਜਦ ਗੁਰੂ ਜੀ ਨੇ ਆਪਣੀ 
ਸਰਬੱਗਤਾ ਸ਼ਕਤੀ ਦੇ ਜ਼ੋਰ ਪੰਮੋ ਪ੍ਰੋਹਤ ਤੇ ਵਜ਼ੀਰ ਦਾ ਸਾਰਾ ਸੰਬਾਦ ਸੁਣਾ ਕੇ ਓਸ ਨੂੰ 
ਆਖਿਆ ਕਿ ਹੁਣ ਤੂੰ ਬੀ ਕਹੁ, ਕਿਸ ਹਿਕਮਤ ਨਾਲ ਪ੍ਰਸਾਦੀ ਹਾਥੀ ਲੈ ਜਾਵੇਂਗਾ? ਏਹ ਬਾਤ 
ਸੁਣ ਕੇ ਕੋਤਵਾਲ ਦੇ ਅਜੇਹੇ ਕੰਨ ਢਿੱਲੇ ਹੋਏ ਕਿ ਓਨ ਗੁਰੂ ਜੀ ਨੂੰ ਸਰਬ ਸ਼ਕਤੀਵਾਨ ਸਮਝ 
ਕਰ ਗੁਰੂ ਜੀ ਦੇ ਚਰਨ ਫੜ ਲੀਤੇ ਅਤੇ ਦੀਨ ਹੋ ਕਰ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! 
ਆਪ ਸਾਖਯਾਤ ਈਸ਼ੂਰ ਮੂਰਤੀ ਧਾਰ ਕੇ ਧਰਤੀ ਦਾ ਭਾਰ ਉਤਾਰਨੇ ਤੇ ਮਨੁੱਖਾਂ ਦੇ ਕਰਮ 
ਧਰਮ ਸੁਧਾਰਨੇ ਵਾਸਤੇ ਆਏ ਹੋ। ਆਪ ਨੂੰ ਸੱਚ ਮੁਚ ਅਕਾਲ ਪੁਰਖ ਨੇ ਆਪਣਾ ਪੁੱਤ੍ਹ ਪਦਵੀ 
ਦੇ ਕੇ ਭੇਜਿਆ ਹੈ। ਅਸੀਂ ਮਹਾਂ ਕਪਟੀ ਪਾਪੀ ਜੀਵ ਆਪ ਦੀ ਮਹਿਮਾ ਨੂੰ ਨਹੀਂ ਜਾਣ ਸਕਦੇ। 
ਆਪ ਬਖਸ਼ਿੰਦ ਹੋ। ਭਾਵੇਂ ਪੰਮੇ ਦੇ ਸਿਖਾਏ ਹੋਏ ਰਾਜਾ ਭੀਮਚੰਦ ਨੇ ਕਪਟ ਨਾਲ ਮੈਨੂੰ ਆਪ 
ਦੇ ਪਾਸ ਭੇਜਿਆ ਹੈ ਪਰ ਮੈਂ ਹੁਣ ਨਿਸਕਪਟ ਹੋ ਕੇ ਬੇਨਤੀ ਕਰਦਾ ਹਾਂ ਕਿ ਰਾਜੇ ਦੇ ਛਲਬਲ 
ਦੀ ਆਪ ਦੇ ਅੱਗੇ ਕੋਈ ਪੇਸ਼ ਨਹੀਂ ਜਾਂਦੀ। ਤਾਂ ਤੇ ਜੇਕਰ ਆਪ ਦਾ ਰਾਜੇ, ਅਰ ਰਾਜੇ ਦਾ 
ਆਪ ਨਾਲ ਮੇਲ ਬਣਿਆ ਰਹੇ, ਤਾਂ ਪਰਜਾ ਭੀ ਸੁਖ ਪਾਵੇ ਤੇ ਸ਼ਤਰੂ ਭੀ ਦੱਬੇ ਰਹਿਣ। ਸੋ ਦੋ 
ਹੱਥੜੇ ਤਾੜੀ ਵੱਜਣ ਵਾਂਗੂੰ ਦੋਹਾਂ ਪਾਸਿਆਂ ਦਾ ਮੇਲ ਰੱਖਿਆ ਰਹਿੰਦਾ ਹੈ। ਇੱਕ ਦਾ ਰੱਖਿਆ 
ਨਹੀਂ_ਰਹਿੰਦਾ। ਦੂਸਰੀ ਏਹੋ ਬਾਤ ਹੈ ਜੋ ਮੁਸਲਮਾਨਾਂ ਹਾਕਮਾਂ ਦੁਆਰਾ ਔਰੰਗਾ ਸਾਰਾ 
ਹਿੰਦਵਾਇਣ ਨੂੰ ਜ਼ੋਰ ਜ਼ੁਲਮ ਨਾਲ ਤੁਰਕ ਕਰਨਾ ਚਾਹੁੰਦਾ ਹੈ, ਜਿਸ ਕਰ ਕੇ ਹਿੰਦੂ ਧਰਮ ਦੇ 
ਤੇ ਗ਼ਰੀਬਾਂ ਦੀ ਰਖਯਾ ਤੇ ਬਚਾਉ ਵਾਸਤੇ ਗੁਰੂ ਤੇਗ ਬਹਾਦਰ ਜੀ ਨੇ ਸੀਸ ਦਿੱਤਾ ਹੈ। ਉਨ੍ਹਾਂ 
ਦੀ ਬੇਅਦਬੀ ਦਾ ਬਦਲਾ ਤੇ ਹਿੰਦੂਵਾਇਣ ਦੀ ਰੱਖਿਆ ਸਾਡੇ ਰਾਜੇ ਨਾਲ; ਜੋ ਅੱਜ ਬਾਈ ਧਾਰ 
ਦਾ ਸਰਦਾਰ ਮੰਨਿਆ ਹੋਯਾ ਹੈ, ਗੁੜ੍ਹਾ ਮੇਲ ਮਿਲਾਪ ਰੱਖਣੇ ਕਰ ਏਹ ਦੋਵੇਂ ਕੰਮ ਸਹਿਜੇ ਹੀ 


ਹੈ ਛੁਹ 

ਸਿੱਧ ਹੋ ਜਾਣਗੇ। ਕਿਉਂਕਿ ਸਾਡੇ ਰਾਜੇ ਨਾਲ ਮਿੱਤਰਤਾ ਹੋਣੇ ਕਰ ਬਾਈਧਾਰ ਦੇ ਰਾਜੇ ਸਭ 
ਆਪ ਦੇ ਮਿੱਤਰ ਸੇਵਕ ਸਹਾਇਕ ਬਣੇ ਰਹਿਣਗੇ, ਤੇ ਵਿਰੋਧ ਰੱਖਣੇ ਕਰ ਸਭ ਵਿਰੋਧੀ ਹੋਏ 
ਰਹਿਠਗੇ। ਤਾਂ ਤੇ ਤੁਸੀਂ ਹੁਣ ਸਾਡੇ ਮਨ ਭੰਗ ਤੇ ਅਭਿਮਾਨ ਨਾ ਕਰੋ। ਦਸ ਦਿਨ ਵਾਸਤੇ 
ਪ੍ਰਸ਼ਾਦੀ ਹਾਥੀ ਆਦਿਕ ਚੀਜ਼ਾਂ ਮੰਗੀਆਂ ਰਾਜੇ ਨੂੰ ਦੇ ਛੱਡੋ। ਕਹਾਵਤ ਹੈ “ਪੰਜੀ ਮਿੱਤ ਪੰਜਾਹੀਂ 
ਠਾਕੁਰ।` ਏਸ ਥੋੜ੍ਹੀ ਜੇਹੀ ਬਾਤ ਬਦਲੇ ਮੇਲ ਖੋਹਣਾਂ ਚੰਗਾ ਨਹੀਂ। ਕੋਤਵਾਲ ਦੀ ਚਤਰਾਈ 
ਦੇਖ ਕੇ ਗੁਰੂ ਜੀ ਬੋਲੇ, ਜਲ ਪੈ ਸਰਸ ਬਿਕਾਇ ਦੇਖੋ ਪ੍ਰੀਤਿ ਕੀ ਰੀਤਿ ਭਲ, ਬਿਲਗ ਬਿਲਗ 
ਹੋ ਜਾਇ ਕਪਟ ਖਟਾਈ ਪਰਤ ਹੀ? ਸੋ ਤੇਰੇ ਰਾਜੇ ਨੇ ਏਹ ਕਪਟ ਠਟ ਰੱਖਿਆ ਹੈ ਕਿ ਹਾਥੀ 
ਮੰਗਾ ਕੇ ਫੇਰ ਮੁੜ ਦੇਣਾ ਨਹੀਂ। ਇਸ ਬਾਤ ਦੀ ਦ੍ਰਿੜ੍ਹਤਾ ਵਾਸਤੇ ਗੁਰੂ ਜੀ ਨੇ ਜਿਤਨੀਆਂ ਗੱਲਾਂ 
ਰਾਜੇ ਨੇ ਕੋਤਵਾਲ ਦੇ ਰੋਬਰੂ ਏਕਾਂਤ ਵਿੱਚ ਪੰਮੇ ਪ੍ਰੋਹਤ ਨਾਲ ਕਰੀਆਂ ਸਨ ਸਭ ਸੁਣਾ ਕੇ 
ਕੋਤਵਾਲ ਦੀ ਚੰਗੀ ਤਰ੍ਹਾਂ ਨਿਸ਼ਾ ਕਰ ਦਿੱਤੀ। 

ਕੋਤਵਾਲ ਨੇ ਫੇਰ ਬੇਨਤੀ ਕੀਤੀ, “ਮਹਾਰਾਜ ਅਸੀਂ ਪੱਕ ਜਾਣ ਲੀਤਾ ਹੈ ਕਿ ਆਪ ਸਰਬ ਪ੍ਰਕਾਰ 
ਸਮਰੱਥ ਹੋ। ਤੌ ਭੀ ਰਾਜੇ ਨੂੰ ਓਸ ਦੇ ਗ਼ੁਨਾਹ ਮਾਫ਼ ਕਰੋ ਤੇ ਹਾਥੀ ਚਾਰ ਦਿਨ ਵਾਸਤੇ ਦੇ ਕੇ 
ਕਲੇਸ਼ ਮੇਟ ਛੱਡੋ। ” ਗੁਰੂ ਜੀ ਨੇ ਬਚਨ ਕੀਤਾ, “ਓਹ ਤਾਂ ਰਾਜਾ ਹੈ ਅਸੀਂ ਤਾਂ ਕਿਸੇ ਕੰਗਾਲ 
ਨਾਲ ਭੀ ਦ੍ਰੈਖ ਨਹੀਂ ਰੱਖਦੇ, ਸੱਗੋਂ ਸਭ ਨੂੰ ਸੁਕਰਮ ਧਰਮ ਪਰਾਇਣ ਤੇ ਮੇਲ ਰੱਖਣੇ ਰਖਾਉਂਣੇ 
ਦਾ ਉਪਦੇਸ਼ ਕਰਦੇ ਹਾਂ। ਸੋ ਜਾਤ ਪਾਤ ਦਾ ਅਭਿਮਾਨ ਛੱਡ ਕੇ ਆਪਸ ਵਿੱਚ ਰੋਟੀ ਬੇਟੀ ਦੀ 
ਸਾਂਝ ਰੱਖੇ ਬਿਨਾਂ ਮੇਲ ਮੁਹੱਬਤ ਨਹੀਂ ਹੋ ਸਕਦਾ। ਏਸ ਵਾਸਤੇ ਤੁਸਾਡੇ ਰਾਜੇ ਨੂੰ ਚਾਹੀਦਾ ਹੈ 
ਕਿ ਓਹ ਸਭ ਪਰਬਤੀ ਰਾਜਯਾਂ ਨੂੰ ਪਰਜਾ ਸਮੇਤ ਪ੍ਰੇਰ ਕੇ ਜਾਤ ਪਾਤ ਦੇ ਭੇਦ ਭੂਮ ਛੁਡਾ 
ਕਰ, ਇੱਕ ਰੂਪ ਅਕਾਲ ਪੁਰਖ ਖਾਲਸਾ ਬਣ ਜਾਵੇ। ਤਦ ਸਦੀਵ ਦੇ ਵਾਸਤੇ ਮੇਲ ਆਪ ਹੀ 
ਕਾਇਮ ਬਨਯਾ ਰਹੇਗਾ। ਫੇਰ ਇੱਕ ਹਾਥੀ ਕਿਆ ਸਾਰਾ ਸਮਾਜ ਓਸੇ ਦਾ ਹੈ। ਸਗੋਂ_ਸਾਰੇ 
ਭਾਰਤ ਖੰਡ ਦਾ ਮਹਾਰਾਜਾ ਓਸੇ ਨੂੰ ਥਾਪਿਆ ਜਾਏਗਾ। ਅਸੀਂ ਸਰਬ ਪ੍ਰਕਾਰ ਸਹਾਇਕ ਬਣੇ 
ਰਹਾਂਗੇ। ਜਿਕੂੰ ਅਸੀਂ ਧਰਮ ਦੀ ਸ਼ਮਸ਼ੇਰ ਉਠਾਉਣਾ ਚਾਹੁੰਦੇ ਹਾਂ, ਤੈਸੇ ਰਾਜਾ ਭੀ ਜਦ ਸਾਡਾ 
ਸਾਥੀ ਹੋ ਜਾਏਗਾ ਤਾਂ ਸਾਰੇ ਹਿੰਦੂ ਓਸੇ ਦੇ ਪਿੱਛੇ ਲੱਗ ਜਾਣਗੇ। ਹਿੰਮਤ ਦੀ ਮਦਦ ਪ੍ਰਮੇਸ਼ਰ 
ਕਰਦਾ ਹੈ। ਤੇਰੇ ਰਾਜੇ ਨੂੰ ਤੁਰਕਾਂ ਦੀ ਅਧੀਨਤਾ ਤੋਂ' ਛੁਡਾ ਕੇ ਸੁਤੰਤ੍ਰ ਬਾਦਸ਼ਾਹੀ ਅਕਾਲ ਪੁਰਖ 
ਤੋਂ ਦਿਵਾਵਾਂਗੇ। ਕਿਉਂਕਿ ਸਾਨੂੰ ਸੰਸਾਰ ਦੀ ਬਾਦਸ਼ਾਹੀ ਕਰਨ ਵਾਸਤੇ ਅਕਾਲ ਪੁਰਖ ਨੇ ਨਹੀਂ 
ਭੇਜਿਆ, ਕੇਵਲ ਧਰਮ ਦੀ ਉੱਨਤੀ ਕਰਨ ਲਈ ਭੇਜਿਆ ਹੈ। ਅਸੀਂ ਹਿੰਦੂ ਤੁਰਕ ਦੋਹਾਂ ਤੋਂ 
ਵੱਖਰਾ; ਜੋ ਪਹਿਲੇ ਤੋਂ ਹੀ ਅਕਾਲ ਪੁਰਖ ਦਾ ਹੁਕਮ ਸਾਨੂੰ ਹੋਯਾ ਹੈ, ਖਾਲਸਾ ਪੰਥ ਕਮਾਇ 
ਕਰ ਦੇਵਾਂਗੇ, ਜੋ ਅਕਾਲ ਪੁਰਖ ਦੀ ਕ੍ਰਿਪਾ ਨਾਲ ਤੁਰਕਾਂ ਜਾਲਮਾਂ ਦਾ ਨਾਸ ਕਰ ਕੇ ਧਰਮ ਦਾ 
ਰਾਜ ਕਰਨਗੇ।” ਏਹ ਬਚਨ ਸੁਣ, ਹੈਰਾਨ ਹੋ ਚਤਰੂ ਕੋਤਵਾਲ ਨੇ ਬੇਨਤੀ ਕੀਤੀ ਕਿ ਸੱਚੇ 
ਪਾਤਸ਼ਾਹ! ਮੈਂ ਹੁਣ ਨਿਸ਼ਚੇ ਜਾਣ ਲੀਤਾ ਹੈ ਕਿ ਜੋ ਕੁਛ ਤੁਸੀਂ ਚਾਹੋਗੇ ਸੋਈ ਹੋਵੇਗਾ। 
ਕਿਓਂਕਿ ਆਪ ਤਿੰਨਾਂ ਕਾਲਾਂ ਦੇ ਗਯਾਤਾ ਹੋ। ਫੇਰ ਗੁਰੂ ਜੀ ਪਾਸੋਂ ਬਿਦਾਈ ਲੈ ਕੇ ਜਦ ਓਨ 
ਭੀਮਚੰਦ ਪਾਸ ਪਹੁੰਚ ਕੇ ਸਾਰਾ ਬ੍ਰਿਤਾਂਤ ਸੁਣਾ ਕਰ ਏਹ ਆਖਿਆ ਕਿ ਗੁਰੂ ਜੀ ਤਾਂ ਕੋਈ 
ਅਵਤਾਰ ਯਾ ਦੇਵਤਾ ਹਨ ਜਿਨ੍ਹਾਂ ਨੇ ਆਪਦੀਆਂ ਗੁਪਤ ਬਾਤਾਂ, ਮਨ ਦੀਆਂ ਮੁਰਾਦਾਂ ਸਭ ਦੱਸ 
ਕੇ ਐਸੇ ਅਨਭੈ ਦੇ ਭਵਿੱਖਤ ਬਚਨ ਸੁਣਾਏ, ਜਿਨ੍ਹਾਂ ਦੀ ਉਸੈਦ ਹੈ ਕਿ ਜ਼ਰੂਰ ਸੱਚੇ ਹੋਣਗੇ। 
ਐਸੇ ਸੱਤਪੁਰਖ ਨਾਲ ਮੁਕਾਬਲਾ ਕਰਨ ਨਾਲੋਂ ਜਿਉਂ ਤਿਉਂ ਮੇਲ ਰਖਨਾ ਹੀ ਚੰਗਾ ਹੈ। ਏਹ 
ਸਾਰਾ ਪ੍ਰਸੰਗ ਸੁਣ ਕੇ ਪਾਸੋਂ ਪੰਮਾ ਨਿਕੰਮਾ ਬੋਲਿਆ ਭਾਵੇਂ ਤੂੰ ਭੀ ਗੁਰੂ ਜੀ ਤੋਂ ਕੜਾਹ ਛੱਕ 
ਆਯਾ ਹੈਂ ਜੋ ਭੱਟਾਂ ਤੇ ਚਾਰਨਾ ਵਾਂਗੂੰ ਓਨ੍ਹਾਂ ਦੀ ਉਸਤਤੀ ਕਰਦਾ ਹੈਂ। ਸ਼ਤਰੂ ਦੀ ਮਹਿਮਾ 
ਕਥਨ ਕਰਨੇ ਵਾਲੇ ਪੁਰਸ਼ ਰਾਜਾ ਦੇ ਪਾਸ ਰਹਿਣ ਯੋਗਯ ਨਹੀਂ ਹੁੰਦੇ ਕਿਉਂਕਿ ਰਾਜਾ ਨੂੰ 
ਕਾਇਰ ਭਰਪੋਕ ਕਰ ਰੱਖਦੇ ਹਨ। ਚਤਰੂ ਤਾਂ ਐਸੀ ਅੱਨਯਾਏਕਾਰੀ ਹੰਕਾਰੀ ਮੂਰਖ ਮੰਡਲੀ 
ਵਿੱਚ ਪਹਿਲੇ ਹੀ ਰਹਿਣਾ ਨਹੀਂ ਚਾਹੁੰਦਾ ਸੀ। ਪੰਮੇ ਦੇ ਕਹਿਣੇ ਕਰ ਆਪ ਹੀ ਰਾਜੇ ਨੇ ਓਸ ਨੂੰ 

ਬਚੋਲੀ ਦੇ ਪ੍ਰਗਣੇ ਦਾ ਹਾਕਮ ਕਰ ਕੇ ਭੇਜ ਦਿੱਤਾ ਤੇ ਓਸ ਦੀ ਥਾਂ ਮੁਗਧੂ ਕਨੈਤ ਨੂੰ ਕੋਤਵਾਲ 
ਕਰ ਦਿਤਾ। 

ਜੰਗ ਦੀ ਸਲਾਹ ਤੇ ਕੇਸਰੀ ਸਿੰਘ ਪੰਮੇ ਦਾ ਆਉਣਾ। 

ਕੁਸੰਗੀਆਂ ਦੇ ਭਖਾਏ ਹੋਏ ਰਾਜੇ ਨੇ ਫੇਰ ਆਪਣੀ ਸਭਾ ਵਿੱਚ ਗੱਜ ਕੇ ਏਹ ਕੁਬੋਲ ਕੀਤਾ ਕਿ ਗੁਰੂ 
ਬਾਲਕ ਹੈ, ਸੋ ਦੰਡੇ ਚੰਡੇ ਬਿਨਾਂ ਭੈ ਨਹੀਂ ਮੰਨਦਾ। ਵੱਡੇ ਅਚਰਜ ਦੀ ਬਾਤ ਹੈ ਕਿ ਸਾਡੇ ਦੇਸ 
ਵਿੱਚ ਵੱਸ ਕੇ ਸਾਡੇ ਹੀ ਜੰਗਲ ਵਿੱਚੋਂ ਲੱਕੜੀ, ਘਾਸ, ਸ਼ਿਕਾਰ ਉੱਤੇ ਗ਼ੁਜ਼ਾਰਾ ਕਰਨਾ; ਫੇਰ 
ਉਲਟਾ ਸਾਨੂੰ ਹੀ ਡਰਾਉਣਾ? ਓਨ ਤਾਂ ਸੱਚਮੁਚ ਏਹੋ ਗੱਲ ਕੀਤੀ “ਜਿਸ ਦੀ ਬਿੱਲੀ ਓਸੇ ਨੂੰ 
ਮਿਆਉਂ। ` “ਉਲਟਾ ਚੋਰ ਕੋਤਵਾਲ ਕੋ ਡਾਂਟੇ।” ਭਲਾ ਹੁਣ ਹੱਥ ਦੇਖੇ ਬਿਨਾਂ ਗੁਰੂ ਕਦੋਂ 
ਰਾਸਤਾ ਰਹਿੰਦਾ ਹੈ? ਦੰਦ ਤੁੜਾ ਕੇ ਖੜਾ ਹੋਊ। ਏਸ ਪ੍ਰਕਾਰ ਹੰਕਾਰ ਦੇ ਮਾਰੇ ਬਕਾਰੇ ਕਰ ਕੇ 
ਭਜਨੇ ਨਾਮ ਬਖ਼ਸ਼ੀ ਨੂੰ ਫੌਜ ਤਿਆਰ ਕਰਨ ਦਾ ਹੁਕਮ ਦੇ ਕੇ ਮਹਿਲਾਂ ਵਿੱਚ ਜਾ ਵੜਿਆ। 
ਏਧਰ ਏਹੋ ਬ੍ਰਿਤਾਂਤ ਜਦ ਗੁਰੂ ਜੀ ਨੇ ਸੁਣਿਆ ਤਾਂ ਵੱਡੀ ਖ਼ੁਸ਼ੀ ਨਾਲ ਆਪਣੇ ਸੂਰਬੀਰਾਂ ਨੂੰ ਜੋ 
ਰਾਤ ਦਿਨੇ ਪਹਾੜੀ ਮਾਹਣੂਆਂ ਉੱਤੇ ਦੰਦ ਚਬਦੇ ਸਨ, ਦਾਰੂ ਸਿੱਕਾ ਵਰਤਾ ਦਿੱਤਾ। ਓਧਰ 
ਏਹੋ ਖ਼ਬਰ ਸੁਣ ਕੇ ਰਾਜੇ ਕ੍ਰਿਪਾਲ ਚੰਦ ਕਟੋਚੀਏ ਵਰਗੇ ਪਰਬਤੀ ਰਾਜਿਆਂ ਨੇ ਜੋ ਸ਼ਰੀਕ ਹੋਣੇ 
ਦੇ ਸਬੱਬ ਅੰਦਰੋਂ ਭੀਮਚੰਦ ਦੇ ਵਿਰੋਧੀ, ਉੱਤੋਂ ਮਿੱਤੁ ਬਣੇ ਹੋਏ ਸਨ, ਅਪਣੇ ਆਪਣੇ ਗੁਪਤ 
ਆਦਮੀ ਗੁਰੂ ਜੀ ਪਾਸ ਭੇਜ ਕੇ ਏਹ ਪ੍ਰਗਟ ਕੀਤਾ ਕਿ ਤੁਸੀਂ ਨਿਸ਼ੰਗੇ ਭੀਮੇ ਨਾਲ ਜੰਗ ਲਓ। 
ਅਸੀਂ ਭਾਵੇਂ ਓਸ ਦੇ ਸਾਥ ਆਵਾਂਗੇ ਪਰ ਨੁਕਸਾਨ ਓਸੇ ਦਾ ਕਰਾਂਗੇ। ਕਿਉਂਕਿ ਐਡੇ ਕ੍ਰਿਤਘਨ 
ਅਸੀਂ ਨਹੀਂ ਹੋ ਸਕਦੇ, ਨਾਲੇ ਸਾਡੇ ਹਿੰਦੂ ਧਰਮ ਦੀ ਰੱਖਯਾ ਵਾਸਤੇ ਆਪ ਦੇ ਪਿਤਾ ਸੀਸ 
ਦੇਣ, ਨਾਲੇ ਅਸੀਂ ਤੁਹਾਡਾ ਬੁਰਾ ਚਿਤਵੀਏ। ਸਗੋਂ ਆਪ ਦੇ ਵਿਰੋਧੀ ਨਾਲ ਤੀਰਾਂ ਤੇਗਾਂ ਦੀ 
ਭਾਜੀ ਵੰਡਣੀ ਸਾਡਾ ਧਰਮ ਹੈ। ਪਰ ਕੀ ਕਰੀਏ ਪ੍ਰਤੱਖ ਹੋ ਕੇ ਅਸੀਂ ਸ਼ਰੀਕ ਭਾਈ ਨਾਲ ਨਹੀਂ 
ਲੜ ਸਕਦੇ। ਆਪ ਨੇ ਬਹੁਤ ਚੰਗਾ ਕੀਤਾ ਜੋ ਭੀਮੇ ਨੂੰ ਝਾੜ ਪਾ ਕੇ ਓਸ ਦੀ ਭੰਗ ਝਾੜ 
ਛੱਡੀ। ਹਾਥੀ ਦੇ ਥਾਂ ਹੱਥ ਦਿਖਾਇਆ। ਓਧਰ ਮਹਿਲਾਂ ਵਿੱਚ ਗਏ ਭੀਮਚੰਦ ਨੂੰ ਭਾਵੇਂ ਓਸ ਦੀ 
ਰਾਣੀ ਨੇ ਬਹੁਤ ਰੋਕਿਆ ਕਿ ਪੀਰਾਂ ਫ਼ਕੀਰਾਂ ਨਾਲ ਲੜਨੇ ਤੋ' ਸਾਡੀ ਇੱਜ਼ਤ ਘਟੇਗੀ, ਵਧੇਗੀ 
ਨਹੀਂ। ਪਰ ਤਾਂ ਬੀ ਭੀਮਚੰਦ ਨੂੰ ਪੰਮੇ ਵਰਗੇ ਦੁਸ਼ਟਾਂ ਦੀ ਸਿੱਖ ਮਤ ਨੇ ਸ਼ਾਂਤੀ ਨਾ ਹੋਣ ਦਿੱਤੀ 
ਓਨ ਪਰਬਤੀ ਰਾਜਿਆਂ ਨੂੰ ਆਪਣੀ ਕੁਮਕ ਪੁਰ ਜੰਗ ਵਾਸਤੇ ਬੁਲਾ ਭੇਜਿਆ, ਜੋ ਅੰਦਰੋਂ ਤਾਂ 
ਭਾਵੇਂ ਏਹੋ ਚਾਹੁੰਦੇ ਸਨ ਕਿ ਕਿਵੇਂ ਭੀਮਚੰਦ ਦੀ ਹੀਣਤ ਹੋਵੇ, ਪਰ ਮੂੰਹ ਰਾਖਵੀਂ ਗੱਲ ਤਾਂ 
ਸਗੋਂ ਏਹੋ ਆਖੀ ਕਿ ਜੋ ਅੱਜ ਤੇਰੇ ਨਾਲ ਪੰਜਾ ਛਿੱਕਾ ਲੈਣਾ ਚਾਹੁੰਦਾ ਹੈ, ਕੱਲ੍ਹ ਨੂੰ ਸਾਡੇ ਤੀਕ 
ਪਹੁੰਚੇਗਾ। ਤਾਂ ਤੇ ਹੁਣੇ ਰਲ ਮਿਲ ਕੇ ਏਸ ਨੂੰ ਅਪਣੇ ਰਾਜ ਵਿੱਚੋਂ ਕੱਢ ਛਡਣਾ ਚੰਗਾ ਹੈ। ਜਦ 
ਭੀਮਚੰਦ ਨੇ ਜੰਗ ਦੀ ਤਿਆਰੀ ਅਰੰਭੀ ਤਾਂ ਟਿੱਕੇ ਅਜਮੇਰ ਚੰਦ ਦੀ ਮਾਈ ਪਟਰਾਣੀ ਨੇ ਜਿਸ 
ਦੇ ਪੁੱਤਰ ਦਾ ਟਿੱਕਾ ਆਉਣਾ ਸੀ, ਰਾਜੇ ਨੂੰ ਧਮਕੀ ਦਿੱਤੀ ਤੇ ਗੁਰੂ ਜੀ ਵਲੋਂ ਡਰ ਦੇ ਕੇ 
ਆਖਿਆ, “ਹੁਣ ਤੂੰ ਏਹ ਵਿਆਹ ਵਿੱਚ ਬੀਜ ਦਾ ਲੇਖਾ ਕਿਹਾ ਭੈੜਾ ਛੇੜਿਆ ਹੈ? ਪਹਿਲੇ 
ਤਾਂ ਫ਼ਕੀਰਾਂ ਨਾਲ ਲੜਨਾ ਹੀ ਚੰਗਾ ਨਹੀਂ। ਭਲਾ ਜੇ ਤੁਸੀਂ ਅੱਕੇ ਹੋਏ ਉਨ੍ਹਾਂ ਨਾਲ ਲੜੇ ਬਿਨਾਂ 
ਨਹੀਂ ਰਹਿ ਸਕਦੇ, ਤਾਂ ਪੁੱਤ ਦਾ ਉਤਸਵ ਪੂਰਾ ਕਰ ਕੇ ਫੇਰ ਏਹੋ ਜੇਹੇ ਨਿਕੰਮੇ ਪਵਾੜੇ ਪਏ 
ਕਰਨੇ। ਏਹ ਪੁਆੜਾ ਹੁਣੇ ਛੇੜਨਾ ਚੰਗਾ ਨਹੀਂ ਹੈ।” ਹੁਣ ਕੁਛ ਤਾਂ ਰਾਣੀ ਦੇ ਕਹੇ ਰਾਜਾ 
ਢਿੱਲਾ ਹੋਇਆ। ਕੁਛ ਰਾਣੀ ਦੇ ਭਾਈ ਰਾਜੇ ਕੇਸਰੀ ਸਿੰਘ ਜਸਵਾਲੀਏ ਨੇ ਸਮਝਾ ਬੁਝਾ ਕੇ 
ਆਖਿਆ, “ਆਪ ਲੜੋ ਨਾ, ਇੱਕ ਵਾਰੀ ਮੈਨੂੰ ਗੁਰੂ ਜੀ ਪਾਸ ਜਾ ਆਉਣ ਦਿਓ। ਜੇਕਰ 
ਹੱਥੀਂ ਗੰਢ ਖੁੱਲ੍ਹ ਜਾਏ ਤਾਂ ਦੰਦ ਕਿਉਂ ਲਾਈਏ? ਤੁਸੀਂ ਸੰਸਾ ਨਾ ਕਰੋ, ਜੇ ਕਦੇ ਮੈਨੂੰ ਭੀ ਉਨ੍ਹਾਂ 
ਨੇ ਮੰਗਯਾਂ ਹਾਥੀ ਨਾ ਦਿੱਤਾ ਤਾਂ ਮੈਂ ਖੁਦ ਹੀ ਖੰਡੇ ਦੇ ਜ਼ੋਰ ਲਿਆ ਦੇਵਾਂਗਾ। ” 

ਏਹੋ ਸਲਾਹ ਕਰ ਕੇ ਪੰਮੇਂ ਪ੍ਰੋਹਤ ਸਮੇਤ ਕੇਸਰੀ ਸਿੰਘ ਨੇ ਗੁਰੂ ਸਾਹਿਬ ਪਾਸ ਜਾ ਕੇ ਨਜ਼ਰ ਭੇਟਾ ਦੇ 
ਕਰ ਜਦ ਏਹ ਅਰਜ਼ ਕੀਤੀ ਕਿ ਮਹਾਰਾਜ ! ਆਪ ਤਾਂ ਈਸ਼ੂਰੀ ਲੋਕ ਹੋ, ਰਾਜਾ ਤਾਂ ਆਪਣੀ 
ਤਰਫੋਂ ਤਨੋਂ, ਮਨੋਂ, ਹੱਥੀ ਬੱਧੀ ਆਪ ਦਾ ਸੇਵਕ ਹੈ। ਜੋ ਕੁਛ ਚਾਹੀਏ ਹੁਕਮ ਕਰ ਭੇਜੋ। ਅੱਧ 
ਬੋਲ ਹਾਜ਼ਰ ਹੋ ਜਾਊ, ਕਿਉਂਕਿ ਜਦ ਸਾਡੇ ਧਰਮ ਦੀ ਬ੍ਰਿੱਧੀ ਵਾਸਤੇ ਆਪ ਦਾ ਅਵਤਾਰ ਹੈ ਤੇ 

ਨੌਵੇਂ ਗੁਰੂ ਜੀ ਨੇ ਕੇਵਲ ਸਾਡੇ ਹੀ ਹਿੰਦਵਾਇਨ ਦੀ ਰੱਖਯਾ ਵਾਸਤੇ ਸੀਸ ਦਿੱਤਾ ਹੈ, ਤਾਂ ਅਸੀਂ 
ਕੀ ਐਸੇ ਹੈਸਿਆਰੇ ਮਹਾਂ ਮੂਰਖ ਹਾਂ ਜੋ ਆਪ ਦਾ ਹੁਕਮ ਤੇ ਅਹਸਾਨ ਨਾ ਮੰਨੀਏ? ਬਾਕੀ 
ਹੁਣ ਏਹ ਗੱਲ ਸਾਰੇ ਫੈਲ ਚੁੱਕੀ ਹੈ ਕਿ ਰਾਜੇ ਨੇ ਗੁਰੂ ਜੀ ਤੋਂ ਚਾਰ ਦਿਨਾਂ ਵਾਸਤੇ ਹਾਥੀ 
ਪਰਸਾਦੀ ਮੰਗਯਾ ਸੀ, ਉਨ੍ਹਾਂ ਜਵਾਬ ਦਿੱਤਾ। ਭਾਵੇਂ ਏਹ ਬਾਤ ਤੁੱਛ ਜੇਹੀ ਹੈ, ਪਰ ਜੇ ਤੁਸੀਂ 
ਹਾਥੀ ਨਾ ਬਖ਼ਸ਼ਯਾ ਤਾਂ ਸਾਡਾ ਨੱਕ ਨਹੀਂ ਰਹਿੰਦਾ। ਸੋ ਏਹ ਲਾਜ ਸਾਡੀ ਰੱਖਣੀ ਆਪ ਦੇ ਹੱਥ 
ਹੈ। ਨਹੀਂ ਤਾਂ ਸਾਡਾ ਮਰਨ ਹੋ_ਜਾਊ। ਆਪ ਜਾਣਦੇ ਹੋ ਗ਼ਰੀਬ ਅਮੀਰ ਅਪਣੀ ਅਪਣੀ 
ਇੱਜ਼ਤ ਅਨੁਸਾਰ ਬਯਾਹ ਸ਼ਾਦੀ ਵਿੱਚ ਚਾਰ ਚੀਜ਼ਾਂ ਸਭ ਕੋਈ ਮੰਗ ਲੈਂਦਾ ਹੈ। ਫੇਰ ਪ੍ਰਮੇਸ਼ਰ ਨੇ 
ਜਿਸ ਦੇ ਘਰ ਚੰਗੀ ਵਸਤ ਬਖ਼ਸ਼ੀ ਹੁੰਦੀ ਹੈ, ਓਸੇ ਦੇ ਬੂਹੇ ਕੋਈ ਮੰਗਣ ਜਾਂਦਾ ਹੈ। ਅਰਜ਼ੀ 
ਹਮਾਰੀ, ਆਗੇ ਮਰਜ਼ੀ ਤਿਹਾਰੀ ਹੈ।” ਅਜੇ ਗੁਰੂ ਜੀ ਨੇ ਕੋਈ ਉੱਤਰ ਨਹੀਂ ਦਿੱਤਾ ਸੀ ਕਿ 
ਪਸ਼ਮੀਨੇ ਦਾ ਤੰਬੂ, ਦਰਿਆਈ ਘੋੜੇ, ਸਾਜ ਸਮੇਤ ਦੇ ਦਿਓ ਭਾੜਾ ਲੈ ਲਓ। ਏਤਨਾ ਸੁਣਦੇ 
ਸਾਰ ਗੁਰੂ ਜੀ ਨੇ ਆਖਯਾ, “ਜੇ ਸਾਨੂੰ ਤੁਸੀਂ ਭਾੜਤੀ ਬਪਾਰੀ ਸਮਝਦੇ ਹੋ ਤਾਂ ਪੰਜ ਲੱਖ 
ਰੁਪਯਾ ਪੰਜਾਂ ਦਿਨਾਂ ਵਿੱਚ ਇੱਕ ਹਾਥੀ ਦਾ ਪਹਿਲੇ ਦੇ ਜਾਓ।”” ਭਲਾ ਓਹਨਾਂ ਕੋਲ ਐਡਾ 
ਜਿਗਰਾ ਕਿਥੇ ਸੀ ਜੋ ਦੇਣਾ ਮੰਨ ਲੈਂਦੇ? ਗੁਰੂ ਜੀ ਨੇ ਕੇਹੜਾ ਲੈਣਾ ਸੀ ਓਹ ਤਾਂ ਕੇਵਲ ਉਨ੍ਹਾਂ 
ਦੀ ਬਾਤ ਦਾ ਜਵਾਬ ਸੀ। ਤਦੋਂ ਨੂੰ ਪਾਸੋਂ ਮਾਮੇ ਕ੍ਰਿਪਾਲ ਚੰਦ ਨੇ ਆਖਯਾ, “ਪੰਡਤ ਜੀ! 
ਤੁਸੀਂ ਬਾਉਲੀਆਂ ਬਾਤਾਂ ਕਰਦੇ ਹੋ। ਕਿਤੇ ਭੰਗ ਤਾਂ ਨਹੀਂ ਪੀ ਆਏ? ਕਿਆ ਸਿੱਖਾਂ ਨੇ ਏਹ 
ਅਮੋਲਕ ਵਸਤਾਂ ਭਾੜੇ ਵਾਹੁਣ ਵਾਸਤੇ ਗੁਰੂ ਗਦੀ ਨੂੰ ਅਰਪਣ ਕੀਤੀਆਂ ਹਨ? ਤੈਨੂੰ ਤਾਂ 
ਬੋਲਣ ਦੀ ਅਕਲ ਨਹੀਂ ਤੇ ਤੇਰੇ ਰਾਜੇ ਨੂੰ ਜ਼ਰਾ ਭਰ ਸ਼ਰਮ ਨਹੀਂ ਜੋ ਕਈ ਵਾਰੀ ਸਾਫ਼ ਜਵਾਬ 
ਲੈ ਕੇ ਫੇਰ ਘੜੀ ਮੁੜੀ ਸਵਾਲ ਕਰਨੋਂ ਨਹੀਂ ਹਟਦਾ। ਐਸਾ ਨਿਲੱਜ ਕਮਲਾ ਹੋ ਰਿਹਾ ਹੈ। 
ਕਦੇ ਕਿਸੇ ਨੂੰ, ਕਦੇ ਕਿਸੇ ਨੂੰ ਹਾਥੀ ਮੰਗਣ ਭੇਜਦਾ ਹੈ। ਜੇ ਅਜੇਹਾ ਸ਼ੌਂਕ ਹੈ ਸੂ, ਤਾਂ ਆਪ 
ਏਹੋ ਜੇਹੀਆਂ ਅਮੋਲਕ ਵਸਤਾਂ ਸੰਪਾਦਨ ਕਰ ਲਵੇ। ਯਾ ਤਨ ਮਨ ਧਨ ਅਰਪਣ ਕਰ ਸੱਚਾ 
ਸਿੱਖ ਗੁਰੂ ਕਾ ਬਣ, ਨਿਰਅਭਿਮਾਨ ਹੋ ਗੁਰੂ ਕੇ ਲੰਗਰ ਦੀ ਟਹਿਲ ਕੀਤਾ ਕਰੇ। ਆਪੇ ਗੁਰੂ 
ਰਾਜੇ ਦੇ ਕਾਜ ਸੁਧਾਰ ਦੇਣਗੇ। ” ਪੰਮਾ ਬੋਲਿਆ, “ਤੁਸੀਂ ਖਿਝਦੇ ਕਿਉਂ ਹੋ? ਕਿਸੇ ਦੇਸ਼ ਦਾ 
ਰਾਜ ਤਾਂ ਤੁਹਾਡੇ ਪਾਸ ਨਹੀਂ। ਕੇਵਲ ਲੋਕਾਂ ਦੇ ਦਿੱਤੇ ਹੋਏ ਪਦਾਰਥਾਂ ਪਰ ਹੀ ਗ਼ੁਜ਼ਾਰਾ ਹੈ ਨਾ? 
ਜੀਕੂੰ ਸਿੱਖਾਂ ਦਾ ਧਨ ਆਯਾ ਹੋਯਾ, ਤੁਸੀਂ ਪੁਜਾਰੀ ਲੋਕ ਨਜ਼ਰ ਭੇਟਾ ਸਮਝ ਲੈਂਦੇ ਹੋ। ਏਸੇ 
ਤਰ੍ਹਾਂ ਸਾਡੇ ਰਾਜੇ ਦਾ ਪਦਾਰਥ ਜਾਣ ਲੈਣਾ। ” ਏਹ ਸੁਣ ਕੇ ਦੀਵਾਨ ਨੰਦ ਚੰਦ ਬੋਲਿਆ, “ਕੀ 
ਤੁਸੀਂ ਗੁਰੂ ਕੇ ਸਿੱਖਾਂ ਨੂੰ ਤੇ ਗੁਰੂ ਕਿਆਂ ਨੂੰ ਫਰੇਬੀ ਝੂਠ ਬੋਲਣ ਵਾਲੇ ਸਮਝਦੇ ਹੋ? ਰਾਜਾ ਤਾਂ 
ਭਾੜਾ ਦੇਵੇ, ਪਰ ਏਹ ਪੂਜਾ ਸਮਝ ਲੈਣਾ? ਬਸ ਅਜੇਹਾ ਛਲ ਕਪਟ ਤੁਸੀਂ ਆਪਣਾ ਆਪਣੇ 
ਪਾਸ ਹੀ ਰੱਖੋ। ਏਥੇ ਜੇਕਰ ਸਾਡੇ ਪਾਸ ਫੇਰ ਨਾਉ' ਲਓਗੇ, ਤਾਂ ਦੂਜੀ ਦੱਖਣਾ ਲੈ ਕੇ ਜਾਓਗੇ। 
ਦੂਸਰੇ ਜੋ ਤੁਸਾਂ ਹੋਰ ਪੁਜਾਰੀਆਂ ਵਾਂਗ ਗੁਰੂ ਜੀ ਨੂੰ ਪੁਜਾਰੀ ਆਖਜਾ ਹੈ, ਸੋ ਏਹ ਪੁਜਾਰੀ ਨਹੀਂ 
ਹਨ। ਪੁਜਾਰੀ ਓਹ ਹੁੰਦਾ ਹੈ ਜੋ ਰਾਮ, ਕ੍ਰਿਸ਼ਨਾਦਿਕ ਅਵਤਾਰਾਂ ਤੇ ਦੇਵਤਯਾਂ ਦੀਆਂ ਮੂਰਤਾਂ ਯਾ 
ਪੁਸਤਕ ਅੱਗੇ ਚੜ੍ਹਿਆ ਹੋਯਾ ਪਦਾਰਥ; ਜੋ ਪੂਜਾ ਸਦਾਉਂਦੀ ਹੈ, ਲਵੇ। ਇਜੇਹਾ ਛਕਣ ਵਾਲੇ 
ਪੁਜਾਰੀ ਬੋਲੇ ਜਾਂਦੇ ਹਨ। ਸਾਡੇ ਗੁਰੂ ਸਾਹਿਬ ਜੀ ਕਿਸੇ ਬਨਾਵਟੀ ਮੂਰਤ ਅੱਗੇ ਯਾ ਪੁਸਤਕ 
ਅੱਗੇ ਚੜੇ ਹੋਏ ਪਦਾਰਥ ਨਹੀਂ ਵਰਤਦੇ। ਏਸ ਲਈ ਏਹ ਪੁਜਾਰੀ ਨਹੀਂ। ਜੀਕੂੰ ਰਾਜਾ ਆਪਣੀ 
ਪਰਜਾ ਦੀ ਰੱਖਯਾ ਤੇ ਅਦਾਲਤ ਕਰ ਕੇ ਪਰਜਾ ਤੋਂ ਪਦਾਰਥ ਲੈਂਦਾ ਹੈ, ਤੀਕੂੰ ਗੁਰੂ ਜੀ ਭੀ 
ਆਪਣੇ ਸਿੱਖਾਂ ਦੇ ਲੋਕ ਪੁਲੋਕ ਦੇ ਕਾਰਜ ਸੁਧਾਰ ਕੇ ਆਪਣਾ ਹੱਕ ਦਸਵੰਧ ਯਾ ਮੰਨਤ ਦਾ 
ਪਦਾਰਥ ਲੈਂਦੇ ਹਨ।” 

ਫੇਰ ਭੀ ਪੰਮਾ ਕੁਛ ਅੱਟ ਪੱਟ ਬੋਲਣ ਲਗਾ ਤਾਂ ਮਾਮੇ ਜੀ ਨੇ ਆਖਯਾ, “ਤੁਸੀਂ ਮੰਗਣ ਆਏ ਹੋ ਕਿ 

ਜੋ ਸਾਡੀ ਪਰਜਾ ਹੋਕੇ ਫੇਰ ਸਾਹਮਣੇ ਸ਼ਰੀਕਾਂ ਵਾਂਡੂੰ ਜਵਾਬ ਦਿੰਦੇ ਹੋ?” ਮਾਮੇ ਜੀ ਨੇ 
ਆਖਯਾ, “ਗੁਰੂ ਜੀ ਅਕਾਲ ਪੁਰਖ ਤੋਂ ਬਿਨਾਂ ਹੋਰ ਕਿਸੇ ਨੂੰ ਆਪਣਾ ਰਾਜਾ ਨਹੀਂ ਸਮਝਦੇ। 
ਤੁਸਾਂ ਪਾਸੋਂ ਜ਼ਰ ਖ਼ਰੀਦੀ ਜ਼ਮੀਨ ਲੈ ਕੇ ਨਗਰ ਵਸਾਇਆ ਹੈ। ਪਰਜਾ ਤਦ ਹੋਈਏ ਜੇ ਤੁਸਾਡੀ 
ਜ਼ਮੀਨ ਵਿੱਚ ਵੱਸੀਏ। ” ਏਹ ਜਵਾਬ ਖਰਾ ਬੁਰਾ ਟਕੇ ਜੇਹਾ ਲੈ ਕੇ ਓਹਨਾਂ ਰਾਜੇ ਨੂੰ ਜਾ ਦਿੱਤਾ 
ਅਰ ਦੋਹਾਂ ਨੇ ਰਾਜੇ ਦੇ ਅੱਗੇ ਪੱਗਾਂ ਸਿੱਟ ਕੇ ਸੌਂਹ ਪਾਈ ਕਿ ਜਦੋਂ ਤੱਕ ਅਸੀਂ ਪੁਸਾਦੀ ਹਾਥੀ 
ਸਮੇਤ ਗੁਰੂ ਜੀ ਨੂੰ ਫੜ ਕੇ ਨਹੀਂ ਲਿਆਉਂਦੇ, ਤਦੋਂ ਤੱਕ ਸਾਨੂੰ ਪਗੜੀ ਬੰਨ੍ਹਣੀ ਤੇ ਸੱਜੇ ਹੱਥ 
ਨਾਲ ਰੋਟੀ ਖਾਣੀ ਬੁਰੀ ਵਸਤ ਹੈ। ਏਹ ਕਠਨ ਪ੍ਰਤੱਗਸਾ ਸੁਣ ਕੇ ਰਾਜੇ ਭੀਮਚੰਦ ਨੇ ਭੀਮ 
ਵਾਂਗੂੰ ਭਬਕ ਕਰ ਆਖਿਆ, “ਮੈਂ ਭੀ ਏਹੋ ਚਾਹੁੰਦਾ ਹਾਂ। ਏਸ ਗੁਰੂ ਨੇ ਮੇਰਾ ਜੀ ਜਲਾ 
ਛੱਡਿਆ ਹੈ। ” ਕ੍ਰਿਪਾਲ ਚੰਦ ਆਦਿਕ ਰਾਜਿਆਂ ਦੀ ਸਲਾਹ ਨਾਲ ਗੁਰੂ ਜੀ ਪਾਸ ਏਹ ਚਿੱਠੀ 
ਲਿਖ ਭੇਜੀ ਕਿ ਗੁਰੂ ਨਾਨਕ ਜੀ ਦਾ ਗੱਦੀ ਨਸ਼ੀਨ ਸਮਝ ਕੇ ਅਸੀਂ ਆਪ ਦਾ ਬਹੁਤ ਲਿਹਾਜ਼ 
ਕਰਦੇ ਰਹੇ। ਨਹੀਂ ਤਾਂ ਹੁਣੇ ਅਨੰਦਪੁਰ ਦੀ ਇੱਟ ਨਾਲ ਇੱਟ ਭਿੜਾ ਛਡਦੇ। ਹੁਣ ਤੁਸੀਂ ਜੇਕਰ 
ਏਥੇ ਵੱਸਣਾ ਚਾਹੁੰਦੇ ਹੋ ਤਾਂ ਸਾਡੀ ਈਨ ਮੰਨੋਂ। ਜੋ ਮੰਗੀਏ ਸੋ ਅੱਧ ਬੋਲ ਭੇਜ ਦਿਆ ਕਰੋ। 
ਅਪਣੀ ਪਿਛਲੀ ਕੀਤੀ ਹੋਈ ਹੁਕਮ ਅਦੂਲੀ ਦੀ ਮਾਫ਼ੀ ਮੰਗੋ, ਯਾ ਅਨੰਦਪੁਰ ਛੱਡ ਕੇ ਹੋਰ 
ਕਿਸੇ ਥਾਂ ਜਾ ਵੱਸੋ। ਨਹੀਂ ਤਾਂ ਜੰਗ ਕਰ ਲਓ। 

ਜਦ ਏਹ ਚਿੱਠੀ ਗੁਰੂ ਜੀ ਦੇ ਰੋਬਰੂ ਸਭਾ ਵਿੱਚ ਪੜ੍ਹੀ ਗਈ ਤਾਂ ਕਾਇਰ ਸਿੱਖ ਤੇ ਮਸੰਦ ਅਜੇਹੇ ਡਰੇ 
ਕਿ ਹਾਹੁਕੇ ਲੈਣ ਲਗ ਪਏ ਤੇ ਮੂੰਹ ਜ਼ਰਦ ਹੋ ਗਏ ਪਰ ਸੂਰਬੀਰਤਾ ਤੇ ਸੱਚੇ ਸਿੱਖਾਂ ਦੇ ਚਿਹਰੇ 
ਉੱਤੇ ਗੁਰੂ ਜੀ ਸਮੇਤ ਖ਼ੁਸ਼ੀ ਦਾ ਨੂਰ ਚਮਕ ਪਿਆ ਤੇ ਜੰਗ ਦੀ ਤਿਆਰੀ ਕਰਨ ਲਗ ਪਏ 
ਅਤੇ ਰਾਜੇ ਨੂੰ ਜਵਾਬ ਲਿਖ ਭੇਜਿਆ ਕਿ ਜੰਗ ਨੂੰ ਅਸੀਂ ਤਿਆਰ ਬੈਠੇ ਹਾਂ, ਬੇਸ਼ਕ ਜਦ ਚਾਹੋਂ 
ਚੜ੍ਹ ਆਓ, ਤੀਰਾਂ ਤੇਗ਼ਾਂ ਦੀ ਭਾਜੀ ਵੰਡ ਛਕਾਂਗੇ। 

ਮਸੰਦਾਂ ਤੇ ਮਾਤਾ ਜੀ ਨੇ ਜੰਗ ਤੋਂ ਬੰਦ ਕਰਨਾ 
ਪਰ ਗੁਰੂ ਜੀ ਨੇ ਚਿੱਠੀ ਦਾ ਸਖ਼ਤ ਜਵਾਬ ਦੇਣਾ। 

ਏਧਰ ਮਾਤਾ ਜੀ ਪਾਸ ਮੰਦ ਮਸੰਦ ਤੇ ਡਰਪੋਕ ਸਿੱਖਾਂ ਨੇ ਜਾ ਕਰ ਚਿੱਠੀ ਦਾ ਸਾਰਾ ਹਾਲ ਸੁਣਾ ਕੇ 
ਆਖਜਯਾ, “ਲਓ ਮਾਤਾ ਜੀ! ਜੇਹੜੀ ਦਿੱਲੀ ਦੂਰ ਸੁਣੀਂਦੀ ਸੀ ਸੋ ਹੁਣ ਨੇੜੇ ਆਈ। ਜਿਨ੍ਹਾਂ 
ਗੱਲਾਂ ਤੋਂ ਡਰਦੇ ਨਗਾਰਾ ਘੜਾਉਣੌਂ ਵਜਵਾਉਣੋਂ ਗੁਰੂ ਜੀ ਨੂੰ ਰੋਕਦੇ ਸਾਂ, ਓਹੇ ਗ਼ਜ਼ਬ ਦੀ 
ਖ਼ਰਾਬੀ ਹੁਣ ਅੱਗੇ ਆ ਗਈ। ਭਾਵੇਂ ਗੁਰੂ ਜੀ ਭੀ ਅਪਣੇ ਦਾਦੇ ਤੋਂ ਚਾਰ ਚੰਦੇ, ਨਿਰਭੈ, 
ਹਠੀਏ ਜੰਗ ਕਰਨ ਵਾਲੇ ਮਾਲੂਮ ਹੁੰਦੇ ਹਨ, ਪਰ ਹੁਣ ਓਹ ਕੰਮ ਕਰਨ ਲੱਗੇ ਹਨ ਜਿਸ ਦਾ 
ਫ਼ਲ ਪੱਕੀ ਤਰ੍ਹਾਂ ਦਿਸਦਾ ਹੈ ਕਿ ਬੇਅੰਤ ਪ੍ਰਕਾਰ ਦਾ ਕਲੇਸ਼ ਤੇ ਆਦਮੀਆਂ ਅਰ ਧਨ ਦਾ 
ਨੁਕਸਾਨ ਕਰਾ ਕੇ ਭੀ ਅਨੰਦਪੁਰ ਛੱਡਣਾ ਪਏਗਾ। ਗੁਰੂ ਜੀ ਸਾਡਾ ਆਖਯਾ ਤਾਂ ਮੰਨਦੇ ਨਹੀਂ। 
ਕਿਵੇਂ ਤੁਸੀਂ ਵਰਜੋ। ਜੰਗ ਨਾ ਕਰਨ ਤਾਂ ਚੰਗਾ ਹੈ, ਨਹੀਂ ਤਾਂ ਜਦ ਸਾਰੇ ਰਾਜੇ ਫ਼ੌਜਾਂ ਲੈ ਕੇ ਆ 
ਪਹੁੰਚੇ, ਤੀਰ ਗੋਲੀ ਬਰਖਣ ਲੱਗੀ, ਤਦੋਂ ਏਹ ਮਾਂਗਵੀਂ ਧਾੜ ਜੋ ਗੁਰੂ ਜੀ ਪਾਸ ਚਟੋਰੇ ਲੋਗ 
ਗੱਪੀ 'ਕੱਠੇ ਹੋ ਰਹੇ ਹਨ, ਫ਼ਸਲੀ ਬਟੇਰਿਆਂ ਵਾਂਡੂੰ ਕਿਧਰੇ ਉਡ ਪੁਡ ਜਾਣਗੇ। ਓੜਕ ਸਾਡੇ 
ਤੁਸਾਡੇ ਸਿਰ ਸੱਟ ਆ ਵੱਜੂ। ਜੇ ਕੁਛ ਪਹਿਲੇ ਹੀ ਹੁਣ ਬੰਦੋਬਸਤ ਹੋ ਸਕਦਾ ਹੈ, ਤਾਂ ਕਰ 
ਲਓ।” 

ਏਹੋ ਜੇਹੇ ਭਯਾਨਕ ਕਮਜ਼ੋਰੀ ਦੇ ਬਚਨ ਸੁਣਾ ਕੇ ਮਾਤਾ ਜੀ ਨੂੰ ਐਸਾ ਡਰਾਇਆ ਕਿ ਓਸੇ ਸਮੇਂ ਮਾਤਾ 
ਜੀ ਨੇ ਗੁਰੂ ਜੀ ਨੂੰ ਆਪਣੇ ਪਾਸ ਬੁਲਾ ਕਰ ਪਹਿਲੇ ਬਹੁਤ ਪਿਆਰ ਦੇ ਬਚਨ ਸੁਣਾ ਕੇ ਧੀਰੇ 
ਧੀਰੇ ਪੁਛਿਆ, “ਬਰਖੁਰਦਾਰ ਭਾਗ ਜੀ! ਅੱਜ ਭੀਮਚੰਦ ਵੱਲੋਂ ਕੇਹੀ ਚਿੱਠੀ ਆਈ ਸੀ? 
ਭਲਾ ਓਹ ਕੱਚੇ ਪਹਾੜੀ ਦੁਸ਼ਟ ਕਿਉਂ ਏਹੋ ਜੇਹੇ ਕਠੋਰ ਬਚਨ ਲਿਖ ਲਿਖ ਘੱਲਦੇ ਹਨ? 
ਤੁਸੀਂ ਕਿਸੇ ਦਾ ਕੀ ਦੇਸ ਪਰਗਣਾ ਰੋਕਿਆ ਹੈ? ਭਲਾ ਜੇ ਓਹ ਔਤਰੇ ਨਗਾਰੇ ਨੂੰ ਹੀ ਸੁਣ ਕੇ 
ਸੜਦੇ ਹਨ, ਤਾਂ ਓਹ ਜਾਣੋਂ ਤੁਸੀਂ ਉਨ੍ਹਾਂ ਦੇ ਘਰਾਂ ਪਾਸ ਜਾ ਕੇ ਨਾ ਵਜਵਾਇਆ ਕਰੋ। 
ਨਹੀਂ ਤੇ ਨਾ ਹੀ ਏਨ੍ਹਾਂ ਨਾਲ ਵਿਗਾੜੀਏ। ਏਨ੍ਹਾਂ ਤੋਂ ਸਦਾ ਹੀ ਉਦਾਸੀਨ ਰਹਿਣਾ ਚੰਗਾ ਹੈ। 
ਤੁਸਾਂ ਸਭ ਬ੍ਰਿਤਾਂਤ ਸੁਣਿਆ ਹੋਊ ਕਿ ਤੁਸਾਡੇ ਬਾਬੇ ਜੀ ਨੇ ਏਹੋ ਜੇਹੀਆਂ ਲੜਾਈਆਂ ਕਰ ਕੇ 
ਕਿਤਨਾ ਕੁ ਕਲੇਸ਼ ਉਠਾਇਆ ਸੀ? ਗੁਰੂ ਨਾਨਕ ਦੇਵ ਜੀ ਨੇ ਤੁਸਾਂ ਨੂੰ ਦੀਨ ਦੁਨੀਆਂ ਦੀ 
ਅਜੇਹੀ ਸੱਚੀ ਅਟੱਲ ਬਾਦਸ਼ਾਹੀ ਬਖ਼ਸ਼ੀ ਹੈ, ਜੋ ਹਮੇਸ਼ ਆਪ ਤੋਂ ਆਪ ਵਸਦੀ ਰਹੇਗੀ। ਜਦ 
ਤੁਸਾਡੇ ਸੁਜੱਸ ਦਾ ਨਗਾਰਾ ਤ੍ਰਿਲੋਕੀ ਵਿੱਚ ਗਰਜ ਰਿਹਾ ਹੈ ਤਾਂ ਏਸ ਤੁੱਛ ਚੰਮ ਦੇ ਨਗਾਰੇ ਦੀ 
ਗੂੰਜ ਨਾਲ ਤੁਸਾਡੀ ਕੀ ਵਡਾਈ ਹੈ? ਸਗੋਂ ਤੁਸਾਨੂੰ ਚਾਹੀਦਾ ਹੈ ਜੋ ਧਰਮ, ਧੀਰਜ, ਸਤ, 
ਸੰਤੋਖ ਆਦਿਕ ਦੈਵੀ ਗੁਣਾਂ ਦੀ ਫ਼ੌਜ ਭਰ ਕੇ ਆਸੁਰੀ ਸੰਪਦਾ ਨੂੰ ਜਿੱਤ ਕੇ ਅਪਣੇ ਧਰਮ ਦੀ 
ਬਾਦਸ਼ਾਹੀ ਨੂੰ ਅਟੱਲਤਾ ਬਖ਼ਸ਼ੋ। ਨਾਲੇ ਜਦ ਤੁਸੀਂ ਦੁਨੀਆਂ ਦੀ ਬਾਦਸ਼ਾਹੀ ਨੂੰ ਤੁੱਛ ਸਮਝਦੇ 
ਹੋ, ਤਾਂ ਏਸ ਫੌਜ ਤੇ ਨਗਾਰੇ ਦੀ ਕੀ ਲੋੜ ਹੈ? ਬਾਕੀ ਜਿਸ ਨੂੰ ਪੂਮੇਸ਼ੂਰ ਬਿਭੋ ਬਖ਼ਸ਼ਦਾ ਹੈ 
ਓਸ ਦੇ ਅਰਥੀਏ ਲੋਗ ਹੁੰਦੇ ਹਨ। ਧੰਨਯ ਭਾਗ! ਜੋ ਸਾਡੇ ਦਰਵਾਜ਼ੇ ਰਾਜੇ ਮੰਗਣ ਆਉਂਦੇ 
ਹਨ। ਓਹ ਜਾਣੇ ! ਪਰੇ ਚਾਰ ਦਿਨ ਵਾਸਤੇ ਮੰਗਿਆ ਸੂ। ਹਾਥੀ ਦੇ ਕੇ ਉਨ੍ਹਾਂ ਦਾ ਮੂੰਹ ਮੱਥਾ 
ਸਾੜ ਛੱਡੋਂ। ਜੇ ਓਹ ਔਤਰੇ ਮੋੜ ਕੇ ਨਾ ਦੇਣਗੇ ਤਾਂ ਬੀ ਤੁਸਾਡਾ ਜੱਸ ਤੇ ਓਨ੍ਹਾਂ ਦਾ ਅਪਜੱਸ 
ਹੋਵੇਗਾ। ਤੁਸਾਂ ਨੂੰ ਹੋਰ ਏਦੂੰ ਚੰਗਾ ਹਾਥੀ ਆ ਜਾਊ, ਕਿਉਂਕਿ ਜੰਗ ਜੂਏ ਦੀ ਖੇਡ ਹੈ। ਜਿੱਤ ਕੇ 
ਭੀ ਤੁਸਾਂ ਕਿਸੇ ਦਾ ਦੇਸ਼ ਨਹੀਂ ਮੱਲਣਾ। ਇੱਕ ਤਾਂ ਓਸ ਗੁਰੂ ਮਾਰੇ ਭੀਮੇ ਦੇ ਨਾਲ ਬਾਈ ਧਾਰ 
ਦੇ ਰਾਜੇ ਸਾਕ ਸੰਬੰਧੀ ਸਹਾਇਕ ਹੋਣਗੇ। ਦੂਜੇ ਦੁਸ਼ਟ ਔਰੰਗਾ ਭੀ ਉਸੇ ਦੀ ਰਈ ਕਰੇਗਾ। 

ਓਹ ਮਹਾਂ ਮਲੇਛ ਅੱਗੇ ਹੀ ਗੁਰੂ ਘਰ ਦਾ ਵਿਰੋਧੀ ਹੈ। ਓਸ ਨੀਚ ਨੇ ਬਿਨਾਂ ਕਿਸੇ ਛੇੜ ਛਾੜ 
ਦੇ ਤੁਸਾਡੇ ਪਿਤਾ ਜੀ ਨੂੰ ਬੁਲਾ ਕੇ ਕਤਲ ਕਰਾ ਛੱਡਿਆ। ਭਾਈ ਦਿਆਲੇ ਤੇ ਦੀਵਾਨ ਮਤੀ 
ਰਾਮ ਜੀ ਨੂੰ ਕਸ਼ਟ ਦੇ ਕੇ ਮਾਰ ਮੁਕਾਇਆ। ਏਸ ਵਾਸਤੇ ਮੇਰੀ ਏਹੋ ਕਹਿਣੀ ਹੈ, ਜੋ ਤੁਸੀਂ 
ਹੁਣੇ ਕਿਸੇ ਨਾਲ ਝਗੜਾ ਝੰਜਟ ਨਾ ਛੇੜੋ। ਜਦ ਸਮਾਂ ਆਵੇਗਾ ਆਪੇ ਤੁਹਾਡੇ ਸਿੱਖ ਤੁਰਕਾਂ ਦੀ 
ਬਾਦਸ਼ਾਹੀ ਗ਼ਰਕ ਕਰ ਛੱਭਣਗੇ। ਬਾਕੀ ਰਹਿੰਦਾ ਖੂੰਹਦਾ ਓਹ ਟੋਪੀ ਵਾਲਾ ਤੁਰਕਾਂ ਦਾ ਤਲਾ 
ਮੂਲ ਉਠਾ ਛੱਡੇਗਾ, ਜਿਸ ਨੂੰ ਤੁਸਾਡੇ ਪਿਤਾ ਜੀ ਸਮੁੰਦੁ ਦੇ ਪਾਰੋਂ ਬੁਲਾ ਗਏ ਹਨ।” 


ਗੁਰੂ ਸਾਹਿਬ ਬੋਲੇ, “ਮਾਤਾ ਜੀ! ਤੁਸਾਨੂੰ ਡਰਪੋਕ ਮਸੰਦਾ ਨੇ ਐਵੇਂ ਡਰਾ ਛੱਡਿਆ ਹੈ। ਅਸੀਂ ਕਿਸੇ 


ਨਾਲ ਵਿਰੋਧ ਨਹੀਂ ਕਰਦੇ। ਪਰ ਜੇ ਕੋਈ ਮੱਲੋਮੱਲੀ ਆ ਕੇ ਸਾਡੇ ਗਲ ਪਏਗਾ ਤਾਂ ਫੇਰ ਓਸ 
ਨੂੰ ਜਿਕੂੰ ਬਣੇਗਾ ਲਾਹਾਂਗੇ, ਅਸੀਂ ਕਿਸੇ ਦੇ ਦੁਬੈਲ ਨਹੀਂ, ਜੋ ਦਬ ਰਹੀਏ? ਪਾਸੋਂ_ਮਾਮੇ 
ਕ੍ਰਿਪਾਲ ਚੰਦ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਭਾਵੇਂ ਆਪ ਸਰਬ ਸ਼ਕਤੀਵਾਨ ਹੋ ਤਾਂ ਬੀ 
ਅਪਣੇ ਵੱਡਿਆਂ ਦਾ ਬਚਨ ਮੰਨ ਲੈਣਾ ਚੰਗਾ ਹੈ ਕਿਉਂਕਿ ਏਹ ਆਪ ਦੇ ਪਰਮ ਹਿਤੂ ਹਨ। ਜੇ 
ਬਿਗਾੜ ਹੁੰਦਾ ਹੁੰਦਾ ਬਹੁਤ ਵਧ ਗਿਆ, ਤਾਂ ਬਾਈ ਧਾਰਾਂ ਦੇ ਰਾਜੇ ਤੇ ਸ਼ਾਹੀ ਹਾਕਮ ਸਭ 
ਤੁਸਾਡੇ ਵਿਰੋਧੀ ਹੋ ਜਾਣਗੇ। ਏਧਰ ਤੁਹਾਡੇ ਸਿੱਖ ਸੇਵਕ ਸਭ ਤੁਰਕਾਂ ਦੀ ਪਰਜਾ ਹਨ। ਓਹ 
ਦੋਹਾਂ ਪਾਸਿਯਾਂ ਤੋਂ ਕੁੜੱਕੀ ਵਿੱਚ ਆ ਜਾਣਗੇ। ਉਨ੍ਹਾਂ ਨੂੰ ਸਰਪ, ਚਚੂੰਦਰ ਵਾਲੀ ਖਰਾਬੀ ਬੜੀ 
ਹੋ ਜਾਵੇਗੀ। ਏਸ ਵਾਸਤੇ ਏਸ ਦੁੰਦ ਨੂੰ ਦਬਾ ਦੇਣਾ ਹੀ ਚੰਗਾ ਹੈ। ਏਹ ਬਾਤ ਸੁਣ ਕੇ ਭਾਈ 
ਨੰਦ ਚੰਦ ਗੁਰੂ ਜੀ ਦਾ ਰੁਖ ਦੇਖ ਕੇ ਬੋਲਿਆ, “ਸੂਰਜ ਬੱਦਲਾਂ ਵਿੱਚ ਕਦੋਂ ਤੱਕ ਛਪਿਆ 
ਰਹੇਗਾ। ਜਦ ਅਕਾਲ ਪੁਰਖ ਨੇ ਧਰਮ ਦੀ ਰੱਖਯਾ ਵਾਸਤੇ ਏਹਨਾਂ ਨੂੰ ਘੱਲਿਆ ਹੈ ਤਾਂ ਬਿਨਾਂ 
ਦੰਡ ਦਿੱਤੇ ਦੁਸ਼ਟ ਕਦ ਦੱਬਦੇ ਹਨ? ਬਾਕੀ ਥੋੜ੍ਹੇ ਬਹੁਤ ਦਾ ਕੀ ਖ਼ਿਆਲ ਕਰਨਾ ਹੈ। ਸਾਡਾ 
ਧਰਮ ਤਾਂ ਸਿੱਧੇ ਮੱਥੇ ਸਾਰ ਨਾਲ ਸਾਰ ਵਜਾਉਣਾ ਹੈ। ਜਿੱਤ ਹਾਰ ਅਕਾਲ ਪੁਰਖ ਨੇ ਦੇਣੀ ਹੈ। 
ਤੁਸੀਂ ਡਰੋ ਡਰਾਓ ਨਾ, ਕਰਤਾਰ ਦੇ ਰੰਗ ਦੇਖੋ। ਕੀ ਰਾਜੇ ਭੀਮਚੰਦ ਨੂੰ ਸੀਤਲਾ ਨਿਕਲੀ ਹੋਈ 
ਹੈ, ਜੋ ਨਗਾਰੇ ਦੀ ਕੜਕ ਨਾਲ ਛਲ ਪੈਂਦਾ ਹੈ? ਅੱਜ ਓਸ ਤੋ' ਡਰਦੇ ਅਸੀਂ ਨਗਾਰਾ 
ਬਜਾਉਣੋਂ ਬੰਦ ਹੋਵਾਂਗੇ, ਕੱਲ੍ਹ ਦੇਸ਼ ਛੁਡਾਏਗਾ।” ਏਹ ਬਾਤ ਸੁਣ ਕੇ ਭਾਵੇਂ ਮੰਦ ਮਸੰਦ ਤੇ 
ਡਰਪੌਕ ਸਿੱਖ ਤਾਂ ਰੰਜ ਹੋਏ ਪਰ ਗੁਰੂ ਸਾਹਿਬ ਜੀ ਤੇ ਗੁਰੂ ਜੀ ਦੇ ਜੋਧੇ ਬਹੁਤ ਖ਼ੁਸ਼ੀ ਹੋਏ। 


ਦੂਜੇ ਦਿਨ ਗੁਰੂ ਸਾਹਿਬ ਜੀ ਨੇ ਓਸ ਚਿੱਠੀ ਦਾ ਜੋ ਰਾਜਿਆਂ ਨੇ ਗੁਰੂ ਜੀ ਪਾਸ ਭੇਜੀ ਸੀ, ਮੱਘਰ ਸੰਮਤ 


ਚੌਪਈ: 


੧੭੪੦ ਬਿਕ੍ਰਮੀ ਨੂੰ ਏਸ ਪ੍ਰਕਾਰ ਉੱਤਰ ਲਿਖਾਯਾ: 

ਦੈਹੋਂ ਗਜ ਨਹਿ ਮਾਫ਼ੀ ਚੈਹੋਂ। ਨਹਿ ਪੁਰਤਜ ਕਿਤ ਅਨਤ ਸਿਧੈਹੋਂ। 
ਬਿਨ ਅਕਾਲ ਨਹਿ ਕਾਨ ਔਰ ਕੀ। ਧਰਹੋਂ ਆਸ ਨਾ ਔਰ ਠੌਰ ਕੀ। 
ਜੰਗ ਨਿਸੰਗ ਸੰਗ ਤੁਮ ਲੈਹੋ। ਦੇਰ ਨ ਕਰੋ ਜਿ ਸਕਤਿ ਰਖੈ ਹੋ। 
ਇਹੁ ਪਾਤੀ ਦੇ ਮਾਨੁਖ ਹਾਥੈਂ। ਕਹਯੋ ਭੀਮ ਸਸਿ ਕੇ ਦਿਹੁ ਸਾਥੈਂ। 
ਚੀਰੀ ਜਬ ਤਿਹ ਜਾ ਪਕਰਾਈ। ਸੁਣ ਰਾਜੇ ਸਭ ਰਿਸੇ ਮਹਾਈ। 
ਲੱਗੇ ਕਰਨ ਬਹੁ ਭਾਂਤ ਸਲਾਹਾਂ। ਤਬ ਵਜ਼ੀਰ ਪਰਮਾਨੰਦ ਤਾਂਹਾਂ। 
ਕਹਜੋ ਏਹੁ ਗੁਰੂ ਹੈ ਬਡ ਜੋਧਾ। ਨਿਰਭੈ ਬੀਰ ਧੀਰ ਸਾਬੋਧਾ। 

ਆਯੂ ਲਘੁ ਪਰ ਬਡਦਾ ਨਾਈ। ਸਿੱਧਿ ਅਠਾਰਾਂ ਦੁਆਰ ਰਹਾਈ। 
ਧਨ ਅਨ ਗਨ ਬਿਨ ਜਤਨਹਿ ਆਵਤ। ਇਤਕ ਹੌਂਸਲਾ ਤਬੈ ਰਖਾਵਤ। 
ਸੂਰਬੀਰ ਢਿਗ ਰਹਿਤ ਅਪਾਰੇ। ਜੋ ਇੱਕ ਇੱਕ ਦਸ ਦਸ ਪਰ ਭਾਰੇ। 
ਸੋ ਤੋ ਲਰੇ ਬਿਨਾਂ ਨਹਿ ਟਰ ਹੈਂ। ਹਾਰ ਜੀਤ ਸਭ ਹਰਿ ਕੇ ਕਰ ਹੈ। 
ਅਬ ਤੁਮ ਅਪਣੀ ਓਰ ਨਿਹਾਰੋ। ਜੋਗ ਅਜੋਗ ਲਰਨ ਵੀਚਾਰੋ। 

ਏਕ ਬਾਤ ਹਮਰੇ ਮਨ ਐ ਹੈ। ਸ਼ਾਦੀ ਪੀਛੇ ਜੰਗ ਕਰੈ ਹੈ। 

ਕਹਸੋ ਗੁਲੇਰੀ ਨ੍ਰਿਪ ਗੁਪਾਲੈਂ। ਹੈ ਗੁਰੁ ਸਭ ਬਿਧਿ ਬਲੀ ਬਿਸਾਲੈਂ। 

ਦੁਹਿ ਦਿਸ ਕੇ ਨਰ ਮਰੈਂ ਅਪਾਰੇ। ਕੋ ਜਾਨੈ ਕੋ ਜੀਤੈ ਹਾਰੈ। 
ਤੁਮਰੇ ਸੁਤ ਕਾ ਟਿੱਕਾ ਐ ਹੈ। ਉਤਸਵ ਮਾਂਹਿ ਸੋਗ ਬਡ ਥੈ ਹੈ। 
ਮੇਰੀ ਬਾਤ ਮੰਨੋਂ ਜੇ ਭਾਈ। ਪਹਿਲੇ ਉਤਸ਼ਵ ਲੇਹੁ ਮਨਾਈ। 
ਸ਼ਾਦੀ ਵੀਚ ਭੰਗ ਨਹਿ ਪਾਵੋ। ਪਾਛੇ ਜੰਗ ਨਿਸੰਗ ਮਚਾਵੋਂ। 

ਚੋਰ ਅੰਧੇਰ ਨਹੀਂ ਕਿਤ ਜੈਹੈਂ। ਹਮ ਤੁਮ ਗੁਰੂ ਸਭ ਈਹਾਂ ਰੈਹੈਂ। 
ਸਭ ਨੇ ਕਹਯੋ ਠੀਕ ਹੈ ਏਹੀ। ਭੀਮਚੰਦ ਭੀ ਮਾਨੀ ਵੇਹੀ। 

ਇਤਿ ਦਿਸ ਗੁਰ ਕੇ ਹਰਖ ਨ ਸੋਗੈਂ। ਇਕ ਰਸ ਬ੍ਰਿਤਿ ਰਹਿਤ ਸਦ ਜੋਗੈਂ। 
ਮਾਤਾ ਸਾਹਿਬ ਔਰ ਮਸੰਦ। ਜੰਗ ਮਿਟਿਓ ਸੁਨ ਭਏ ਅਨੰਦ। 
ਸਤਗੁਰ ਨਿਤ ਸ਼ਿਕਾਰ ਕੋ ਜਾਵੈਂ। ਨਿਰਭੈ ਵਿਚਰੈਂ ਧੌਂਸ ਬਜਾਵੈਂ'। 
ਮਾਰ ਸ਼ਿਕਾਰ ਅਪਾਰ ਲਿਆਵੈਂ। ਸਿੱਖ ਸਬਦ ਊਚੇ ਸੁਰਗਾਵੈਂ। 
ਸ਼ਸਤੁ ਬਿਦਯਾ ਸਭ ਬਿਧਿ ਕੇਰੀ। ਸਿਖ ਸਿਖਾਵਤ ਰਹਿਤ ਬਧੇਰੀ। 
ਗੁਰ ਬੈਠਤ ਨਿਤ ਸਭਾ ਮਝਾਰੇ। ਸੰਗਤ ਦਰਸ ਪਾਇ ਫ਼ਲ ਚਾਰੇ। 
ਯਾ ਬਿਧਿ ਗੁਰ ਪੁਰ ਆਨੰਦ ਮਾਂਹੀ। ਲੇਤ ਦੇਤ ਅਨੰਦ ਰਹਾਹੀਂ। 

ਦੂਸਰੀ ਸ਼ਾਦੀ ਤੇ ਨਾਹਣ ਪ੍ਰਵੇਸ਼ ਕਰਨਾ। 

ਸੰ: ੧੭੪੧ ਬਿਕੂਮੀ ਨੂੰ ਵੈਸਾਖੀ ਦੇ ਮੇਲੇ ਪੁਰ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਬਹੁਤ ਸੰਗਤ ਆਈ। ਯਥਾ 
ਯੋਗ ਸਭ ਨੇ ਭੇਟਾ ਚੜ੍ਹਾਈ। ਭੀਮਚੰਦ ਆਦਿਕ ਰਾਜਿਆਂ ਦੇ ਦੱਬ ਰਹਿਣ ਦਾ ਬ੍ਰਿਤਾਂਤ ਸੁਣ ਕੇ 
ਸਿੱਖਾਂ ਨੇ ਬਹੁਤ ਖ਼ੁਸ਼ੀ ਮਨਾਈ। ਵੈਸਾਖੀ ਵਾਲੇ ਦਿਨ ਬੜਾ ਭਾਰੀ ਉਤਸ਼ਾਹ ਹੋਇਆ। ਬੇਅੰਤ 
ਸਿੱਖ ਸਿੱਖਣੀਆਂ ਨੇ ਗੁਰਮੰਤ੍ਰ ਲੀਤਾ। ਉਪਦੇਸ਼ ਤੇ ਕਥਾ ਬਾਰਤਾ ਸੁਣ ਸੁਣਾ ਕੇ ਨਿਹਾਲ ਹੋਏ। 

ਓਸੇ ਸਮੇਂ (ਦੂਸਰੀ ਸ਼ਾਦੀ) ਰਾਮਸਰਨ ਨਾਮ ਉਮਰਾਵ ਖੱਤ੍ਰੀ ਬਿਜਵਾੜੇ ਵਾਲੇ ਆਪਣੀ ਬੇਟੀ ਸੁੰਦੀ ਜੀ ਦਾ 
ਡੋਲਾ; ਜੋ ਸਾਥ ਸੀ, ਗੁਰੂ ਜੀ ਦੇ ਅਰਪਣ ਕੀਤਾ। ਭਾਵੇਂ ਗੁਰੂ ਜੀ ਤਾਂ ਦੂਜੀ ਸ਼ਾਦੀ ਕਰਨੀ 
ਨਹੀਂ ਚਾਹੁੰਦੇ ਸਨ, ਪਰ ਜਿਸ ਵੇਲੇ ਰਾਮਸਰਨ ਨੇ ਇਹ ਬਿਨੈ ਕੀਤੀ ਕਿ ਇਹ ਲੜਕੀ ਮੈਂ ਸੀ 
ਗੁਰੂ ਜੀ ਜੋਗ ਅਰਪਨ ਕਰ ਚੁੱਕਾ ਹਾਂ। ਇਹ ਹੁਣ ਆਪ ਦੀ ਹੀ ਦਾਸੀ ਹੋ ਕੇ ਰੈਹ ਸਕਦੀ ਹੈ. 
ਜਿਸ ਤੇ ਰਾਮਸਰਨ ਦਾ ਸੰਕਲਪ ਗੁਰੂ ਜੀ ਨੂੰ ਪੂਰਾ ਕਰਨਾ ਪਿਆ। ਦੂਜੀ ਸ਼ਾਦੀ ਕਰ ਲੀਤੀ, 
ਜਿਸ ਵਿੱਚੋਂ ਦੂਸਰੇ ਹੀ ਸਾਲ ਫ਼ਰਜ਼ੰਦ ਅਜੀਤ ਸਿੰਘ ਜੀ ਪ੍ਰਗਟ ਹੋਏ। 

ਓਸ ਸਮੇਂ ਦੂਣ ਸਰਮੌਰ ਦੇ ਰਾਜੇ ਮੇਦਨੀ ਪ੍ਰਕਾਸ਼ ਨਾਹਣੀਏਂ ਦੀ ਤੇ ਦੂਣ ਗੜਵਾਂਲ ਦੇ ਰਾਜੇ ਫਤੇਸ਼ਾਹ 
ਸੀਨਗਰੀਏ ਦੀ ਆਪੋ ਵਿੱਚ ਹੱਦ ਬੰਨੇ ਬਦਲੇ ਢੇਰ ਚਿਰ ਤੋਂ ਲੜਾਈ ਲੱਗ ਰਹੀ ਸੀ। ਸੋਢੀ 
ਰਾਮਰਾਇ ਜੀ ਓਸ ਸਮੇਂ ਦੂਣ ਗੜਵਾਲ ਨੂੰ ਚੰਗਾ ਦੇਸ ਸਮਝ ਕੇ ਓਥੇ ਵਸਦੇ ਹੋਏ ਪਰਬਤੀ 
ਲੋਗਾਂ ਤੋਂ ਆਪ ਨੂੰ ਪੁਜਵਾ ਰਹੇ ਸਨ। ਉਨ੍ਹਾਂ ਨੂੰ ਔਰੰਗੇ ਦੇ ਦਰਬਾਰ ਵਿੱਚ ਅਨੇਕ ਅਜ਼ਮਤ 
ਦੇਖਾਵਣ ਦੇ ਸਬੱਬ ਬੜਾ ਮਾਨ ਮਿਲਦਾ ਸੀ। ਤਾਂ ਹੀ ਉਸ ਨੂੰ ਕਰਾਮਾਤੀ ਵੱਡੇ ਭਾਂਡੇ ਖਾਂਡੇ 
ਵਾਲੇ ਦੇਖ ਕੇ ਰਾਜੇ ਫਤੇਸ਼ਾਹ ਨੇ ਪੰਜ ਪਿੰਡ ਮਾਫ਼ੀ ਦੇ ਕੇ ਅਪਣੇ ਸਹਾਇਕ ਖੜੇ ਕਰ ਲੀਤਾ। 
ਓਸ ਦੀ ਮੱਦਦ ਨਾਲ ਰਾਜੇ ਫਤੇਸ਼ਾਹ ਨੇ ਮੇਦਨੀ ਪ੍ਰਕਾਸ਼ ਨੂੰ ਜੰਗ ਵਿੱਚ ਹਾਰ ਦੇ ਕੇ ਇਸ ਦੇ 
ਬਹੁਤ ਸਾਰੇ ਪਿੰਡ ਤੇ ਜੰਗਲ ਦਬਾ ਲਏ ਸਨ। 

ਹੁਣ ਰਾਜੇ ਮੇਦਨੀ ਪ੍ਰਕਾਸ਼ ਨੂੰ ਬੜੀ ਚਟਪਟੀ ਲੱਗੀ। ਹਰ ਵੇਲੇ ਏਹੋ ਚਾਹੇ ਜੁ ਕਿਵੇਂ ਮੇਰੀ ਫਤੇ ਹੋਵੇ ਅਰ 
ਵੈਰੀ ਤੋਂ ਬਦਲਾ ਲੈ ਕੇ ਛਾਤੀ ਠੰਢੀ ਕਰਾਂ। ਏਹ ਇੱਛਾ ਪੂਰਨ ਕਰਨ ਲਈ ਅਨੇਕ ਉੱਦਮ 
ਕੀਤੇ। ਦੇਵੀ ਦੇਵਤੇ ਮਨਾਏ, ਪਰ ਕਿਸੇ ਤੋਂ ਮਨੋਰਥ ਪੂਰਾ ਨਾ ਹੋਯਾ। ਸਗੋਂ ਉਨ੍ਹਾਂ ਹੀ ਦਿਨਾਂ 
ਵਿੱਚ ਫਤੇਸ਼ਾਹ ਦੀ ਬੇਟੀ ਦਾ ਨਾਤਾ ਰਾਜੇ ਭੀਮਚੰਦ ਦੇ ਬੇਟੇ ਅਜਮੇਰ ਚੰਦ ਨੂੰ ਹੋਣ ਦੇ ਕਾਰਨ 
ਨੂੰ ਤਾਂ ਨਾਹਣ ਛੀਨੇਂ ਜਾਣ ਦਾ ਹੀ ਸੰਸਾ ਖਾਣ ਲੱਗਾ। ਏਧਰ ਓਧਰ ਬਥੇਰੇ ਹੱਥ ਪੈਰ ਮਾਰੇ। 
ਓੜਕ ਜਦ ਕੋਈ ਸਹਾਇਕ ਨਾ ਹੋਯਾ ਤਾਂ ਮੇਦਨੀ ਪ੍ਰਕਾਸ਼ ਦੇ ਮੰਤ੍ਰੀ ਸੋਕੂ, ਹਰ ਜੀ ਨਾਮੇ 
ਵਜ਼ੀਰ ਨੇ ਰਾਜੇ ਨੂੰ ਏਹ ਸਲਾਹ ਦਿੱਤੀ ਕਿ ਐਸ ਵੇਲੇ ਗੁਰੂ ਗੋਬਿੰਦ ਸਿੰਘ ਜੋ ਰਾਮਰਾਇ ਜੀ 
ਦਾ ਭੀ ਪੂਜਯ ਗੱਦੀ ਨਸ਼ੀਨ ਏਸ ਤੋਂ ਹਜ਼ਾਰ ਹਿੱਸੇ ਵੱਧ ਸ਼ਕਤੀ ਦੋਨੋਂ ਪ੍ਰਕਾਰ ਰੱਖਦਾ ਹੈ। ਜੇ 
ਓਹ ਕਿਸੇ ਪੁਕਾਰ ਤੇਰਾ ਸਹਾਇਕ ਖੜਾ ਹੋ ਜਾਵੇ, ਤਾਂ ਤੇਰੇ ਸਾਰੇ ਕਾਰਜ ਆਪਣੇ ਆਪ ਸਿੱਧ 
ਹੋ ਜਾਣ। ਕਿਉਂਕਿ ਇੱਕ ਤਾਂ ਉਨ੍ਹਾਂ ਪਾਸ ਦੋ ਢਾਈ ਹਜ਼ਾਰ ਅਜੇਹੇ ਸੂਰਬੀਰ ਯੋਧੇ `ਕੱਠੇ ਹੋ 
ਰਹੇ ਹਨ ਕਿ ਜਿਨ੍ਹਾਂ ਦੇ ਸਾਮੂਣੇ ਜਾਣੋਂ ਬਾਦਸ਼ਾਹੀ ਫੌਜ ਭੀ ਡਰਦੀ ਹੈ, ਕਿਉਂਕਿ ਓਹ ਬੜੇ ਬੜੇ 
ਬਹਾਦਰ ਰਾਠ ਲੋਕ ਹਨ ਜਿਨ੍ਹਾਂ ਨੇ ਕਈ ਵਾਰੀ ਦਿੱਲੀ ਦੇ ਬਾਜ਼ਾਰ ਨੂੰ ਭੀ ਲੁੱਟਿਆ ਹੋਵੇਗਾ ਤੇ 
ਹੁਣ ਬਾਦਸ਼ਾਹ ਨੂੰ ਠੁੱਠ ਵਿਖਾ ਕੇ ਗੁਰੂ ਸਾਹਿਬ ਪਾਸ ਆ ਰਹੇ ਹਨ। ਗੁਰੂ ਜੀ ਉਨ੍ਹਾਂ ਦੀ ਬੜੀ 
ਪਾਲਣਾਂ ਤੇ ਇੱਜ਼ਤ ਕਰਦੇ ਹਨ। ਸੋ ਇੱਕ ਇੱਕ ਜੋਧਾ ਸੌ ਸੌ ਪਰਬਤੀ ਉੱਤੇ ਭਾਰੀ ਹੈ। ਤਾਂ ਹੀ 
ਭੀਮਚੰਦ ਕਹਲੂਰੀਆ ਉਨ੍ਹਾਂ ਤੋਂ ਡਰਦਾ ਹੈ। ਰਾਜੇ ਨੇ ਗੁਰੂ ਜੀ ਤੋਂ ਪ੍ਰਸ਼ਾਦੀ ਨਾਮ ਹਾਥੀ ਚਾਰ 
ਦਿਨ ਵਾਸਤੇ ਮੰਗਯਾ ਸੀ, ਉਨ੍ਹਾਂ ਜਵਾਬ ਦਿੱਤਾ। ਜ਼ੋਰ ਜਿਤਾਵਣ ਲਗਾ, ਤਾਂ ਗੁਰੂ ਜੀ ਜੰਗ ਨੂੰ 
ਤਯਾਰ ਹੋ ਬੈਠੇ। ਰਾਜਾ ਡਰਦਾ ਚੁੱਪ ਕਰ ਰਿਹਾ। ਦੂਜੇ ਮਾਝਾ ਮਾਲਵਾ ਸਾਰਾ ਪੰਜਾਬ ਦੇਸ ਗੁਰੂ 
ਜੀ ਦਾ ਸੇਵਕ ਹੈ। ਉਨ੍ਹਾਂ ਦੇ ਹੀ ਜ਼ੋਰ ਏਸ ਗੁਰੂ ਜੀ ਦੇ ਦਾਦੇ ਨੇ ਪੰਜ ਵਾਰੀ ਸ਼ਾਹਜਹਾਂ ਦੇ 
ਲਸ਼ਕਰ ਨੂੰ ਹਾਰ ਦਿੱਤੀ ਸੀ। ਜਿੱਥੇ ਏਹ ਗੁਰੂ ਚਾਹੇ, ਓਥੇ ਹੀ ਓਹ ਪੰਜਾਹ ਲੱਖ ਦੇਸੀ ਸਿੱਖ 

ਮਰਨ ਮਾਰਨ ਨੂੰ ਤਯਾਰ ਹੈ। ਤੀਜੇ ਆਪ ਓਹ ਗੁਰੂ ਹਰ ਪ੍ਰਕਾਰ ਸਮਰੱਥ ਤੇ ਨਿਰਭੈ ਪੁਰਖ 
ਅਜ਼ਮਤ ਦਾ ਓਹ ਸਮੁੰਦਰ ਹੈ, ਜਿਸ ਵਿੱਚੋਂ ਰਾਮਰਾਇ ਜੀ ਨੂੰ ਇੱਕ ਚੁਲੀ ਲੱਭੀ ਹੋਈ ਹੈ। ਜੇ 
ਕਦੇ ਓਹ ਗੁਰੂ ਸਾਡੇ ਧੜੇ ਚੜ੍ਹ ਜਾਏ, ਤਾਂ ਬਾਜ਼ੀ ਜਿੱਤੀ ਪਈ ਹੈ, ਕਿਉਂਕਿ ਜੀਕੂੰ ਲੋਹੇ ਨੂੰ 
ਲੋਹਾ ਵੱਢਦਾ ਹੈ, ਤੈਸੇ ਰਾਮਰਾਇ ਜੀ ਨੂੰ ਓਹੋ ਸਿੱਧਾ ਕਰਨਗੇ। ਰਾਮਰਾਇ ਆਪ ਤੋਂ ਆਪ 
ਨਿਉਂ ਜਾਏਗਾ। 

ਏਹ ਗੱਲਾਂ ਸੁਣ ਰਾਜੇ ਮੇਦਨੀ ਪ੍ਰਕਾਸ਼ ਨੇ ਅਤਯੰਤ ਖ਼ੁਸ਼ੀ ਤੇ ਸਰਧਾ ਨਾਲ ਅਪਣੇ ਮੰਤ੍ਰੀ ਵਜ਼ੀਰ ਨੂੰ ਬਹੁਤ 
ਸਾਰੀ ਨਜ਼ਰ ਭੇਟਾ ਗੁਰੂ ਜੀ ਲਈ ਦੇ ਕੇ (ਰਾਜਾ ਮੇਦਨੀ ਪੁਕਾਸ਼ ਦੀ ਬੇਨਤੀ) ਆਨੰਦਪੁਰ ਭੇਜ ਦਿਤਾ। 
ਨਾਹਣ ਦੇ ਵਜ਼ੀਰ ਦੀ ਗੁਰੂ ਸਾਹਿਬ ਨੇ ਬਹੁਤ ਆਗਤ ਭਾਗਤ ਕਰਾਈ। ਦੂਜੇ ਦਿਨ ਗੁਰੂ ਜੀ 
ਦੇ ਦਰਬਾਰ ਵਿੱਚ ਜਾ ਕੇ ਵਜ਼ੀਰ ਤੇ ਮੰਤਰੀਆਂ ਨੇ ਗੁਰੂ ਜੀ ਦੇ ਦਰਸ਼ਨ ਪਾਏ, ਭੇਟਾ ਚੜ੍ਹਾਈ। 
ਦਰਬਾਰ ਦੀ ਸ਼ਹਿਨਸ਼ਾਹੀ ਰੌਣਕ ਦੇਖ ਦੰਗ ਰਹਿ ਗਏ। ਰਾਜੇ ਵਲੋਂ ਬਿਨੈ ਪੱਤ੍ਰਿਕਾ ਦਿੱਤੀ, 
ਜਿਸ ਵਿੱਚ ਰਾਜੇ ਨੇ ਬੜੀ ਦੀਨਤਾ ਨਾਲ ਲਿਖਿਆ ਸੀ ਕਿ ਮਹਾਰਾਜ ਸੱਚੇ ਪਾਤਸ਼ਾਹ ! ਗੁਰੂਆਂ 
ਦੇ ਗੁਰੂ ! ਪੀਰੀ ਦੇ ਪੀਰ ! ਬੀਰਾਂ ਦੇ ਸਿਰੋਮਣੀ ਬੀਰ! ਆਪ ਕ੍ਰਿਪਾ ਕਰ ਕੇ ਨਾਹਣ ਨੂੰ ਪਵਿੱਤ੍ਰ 
ਤੇ ਮੈਂ ਦੀਨ ਨੂੰ ਦਰਸ਼ਨ ਦੇ ਕੇ ਨਿਹਾਲ ਕਰੋ। ਕੁਛ ਤਾਂ ਏਸ ਪੱਤ੍ਰਕਾ ਦੁਆਰੇ ਰਾਜੇ ਦੇ ਪ੍ਰੇਮ ਨੇ 
ਗੁਰੂ ਜੀ ਨੂੰ ਖਿੱਚਯਾ ਤੇ ਕੁਛ ਵਜ਼ੀਰ ਨੇ ਦੀਨ ਹੋ ਆਪਣੇ ਨਾਲ ਲੈ ਜਾਣ ਲਈ ਗੁਰੂ ਜੀ ਦੇ 
ਪਵਿੱਤ ਚਰਨ ਅਜੇਹੇ ਘੁੱਟ ਕੇ ਫੜੇ ਜੋ “ਗਾਂ” ਕਰਾ ਕੇ ਛੱਡੇ। ਫੇਰ ਤਾਂ ਗੁਰੂ ਜੀ ਦੇ 
ਦਰਬਾਰੀਆਂ ਨੇ ਭੀ ਸਰਮੌਰ ਦੂਣ ਦਾ ਸੈਲ ਸ਼ਿਕਾਰ ਕਰਨ ਵਾਸਤੇ ਗੁਰੂ ਜੀ ਨੂੰ ਬਹੁਤ 
ਪ੍ੇਰਿਆ। ਮਾਮੇ ਕ੍ਰਿਪਾਲ ਚੰਦ, ਮੁਨਸ਼ੀ ਸਾਹਿਬ ਚੰਦ, ਦੀਵਾਨ ਮਤੀ ਰਾਮ ਆਦਿਕ ਗੁਰੂ ਘਰ 
ਦੇ ਮੁਹਤਬਿਰਾਂ ਨੇ ਭੀ ਪਹਿਲੇ ਮਾਤਾ ਗੁਜਰੀ ਜੀ ਤੋਂ ਕਹਾਇਆ। ਫੇਰ ਗੁਰੂ ਜੀ ਪਾਸ ਅਰਜ਼ 
ਕੀਤੀ ਕਿ ਨਾਹਣ ਵਿੱਚ ਜਾਣ ਨਾਲ ਇੱਕ ਤਾਂ ਰਾਜਾ ਭੀਮਚੰਦ ਜੋ ਅਨੇਕ ਰਾਜਿਆਂ ਨੂੰ ਚੁੱਕ 
ਚੁਕਾ ਕੇ ਹੁਣ ਫੇਰ ਲੜਾਈ ਕਰਨਾ ਚਾਹੁੰਦਾ ਹੈ, ਉਸ ਦੀ ਟੈਂਸ ਮਿਟ ਜਾਊ। ਦੂਜੇ ਨਾਹਣ ਪਤੀ 
ਦੀ ਕਾਮਨਾ ਪੂਰੀ ਹੋਣ ਕਰ, ਅੱਗੇ ਨੂੰ ਓਹ ਗੁਰੂ ਜੀ ਦਾ ਸੇਵਕ ਸਹਾਇਕ, ਅਹਿਸਾਨੰਦ 
ਬਣਿਆ ਰਹੇਗਾ। ਤੀਜੇ ਰਾਮਰਾਇ ਨਾਲ ਭੀ ਸੁਲ੍ਹਾ ਸਫ਼ਾਈ ਹੋ ਜਾਊ। ਨਾਲੇ ਓਸ ਦੇਸ ਦਾ 
ਸੈਲ ਕਰ ਆਵਾਂਗੇ। ਏਹੋ ਜੇਹੇ ਅਨੇਕ ਲਾਭ ਸੁਣਾ ਕਰ ਗੁਰੂ ਸਾਹਿਬ ਜੀ ਨੂੰ ਮਾਤਾ ਸਾਹਿਬ 
ਸਮੇਤ ਨਾਹਣ ਜਾਣ ਲਈ ਤਿਆਰ ਕਰ ਲੀਤਾ। 

ਅੱਸੂ ਸੰਮਤ ੧੭੪੧ ਨੂੰ (ਨਾਹਨ ਵੱਲ ਕੂਚ) ਗੁਰੂ ਜੀ ਚੁਣੇ ਹੋਏ ਪੰਜ ਸੌ ਸੂਰਬੀਰ ਸਵਾਰ ਨਾਲ ਲੈ ਕੇ ਬਾਕੀ 
ਦੇ ਸਿੱਖਾਂ ਸੇਵਕਾਂ ਨੂੰ ਅਨੰਦਪੁਰ ਦੇ ਰਖਵਾਲੇ ਛੱਡ ਕੇ ਰਣਜੀਤ ਨਗਾਰਾ ਵਜਾਉਂਦੇ ਹੋਏ, ਮਾਤਾ 
ਜੀ ਅਰ ਮਹਿਲਾਂ ਸਮੇਤ ਕੀਰਤਪੁਰ ਜਾ ਉੱਤਰੇ। ਦੂਜੇ ਦਿਨ ਆਪਣੇ ਵੱਡਿਆਂ ਦੇ ਅਸਥਾਨ ਤੇ 
ਕੜਾਹ ਪ੍ਰਸ਼ਾਦ ਕਰਾਏ। ਓਥੋਂ ਚੜ੍ਹ ਕੇ ਰੋਪੜ ਆਦਿਕ ਨਗਰਾਂ ਵਿੱਚ ਉੱਤਰਦੇ ਹੋਏ ਜੇਠ ਵਿੱਚ 
ਨਾਹਣ ਜਾ ਪੁੱਜੇ। ਰਾਜਾ ਮੇਦਨੀ ਪ੍ਰਕਾਸ਼ ਅੱਗੋਂ ਆ ਕੇ ਵੱਡੇ ਅਦਬ ਤੇ ਆਦਰ ਨਾਲ ਇੱਕ 
ਘੋੜਾ, ਸਵਾ ਸੌ ਰੁਪਯਾ ਨਕਦ ਨਜ਼ਰ ਦੇ, ਗੁਰੂ ਜੀ ਨੂੰ ਆਪਣੇ ਨਗਰ ਵਿੱਚ ਲੈ ਗਿਆ। ਜਿੱਥੇ 
ਹੁਣ ਗੁਰਦਵਾਰਾ ਹੈ ਓਥੇ ਤੰਬੂ ਵਿੱਚ ਉਤਾਰਾ ਦੇ ਕੇ ਮਾਈਆਂ ਨੂੰ ਹਵੇਲੀ ਵਿੱਚ ਰੱਖਯਾ। ਸਰਬ 
ਭਾਂਤ ਸੇਵਾ ਕਰਨ ਲੱਗਾ। ਰਾਮਰਾਇ ਜੀ ਨੇ ਰਾਜੇ ਮੇਦਨੀ ਪ੍ਰਕਾਸ਼ ਦੀ ਕੁਮਕ ਉੱਤੇ ਆਏ ਗੁਰੂ 
ਜੀ ਨੂੰ ਸੁਣ ਕੇ ਰਾਜੇ ਗੜਵਾਲੀਏ ਨੂੰ ਏਹ ਕਹਿ ਦਿੱਤਾ ਕਿ ਹੁਣ ਤੂੰ ਰਾਜੇ ਮੇਦਨੀ ਪ੍ਰਕਾਸ਼ ਨਾਲ 
ਮੇਲ ਕਰ ਲੈ, ਕਿਉਂਕਿ ਮੇਰੇ ਪੂਜਨੀਕ ਗੁਰੂ ਅਜ਼ਮਤ ਦੇ ਸਮੁੰਦੂ ਨਾਹਣ ਆ ਪਹੁੰਚੇ ਹਨ। 
ਉਨ੍ਹਾਂ ਦੇ ਸਾਹਮਣੇ ਮੇਰੀ ਤੇਰੀ ਕੋਈ ਪੇਸ਼ ਨਾ ਜਾਵੇਗੀ। 

ਪਾਉਂਟੇ ਦੀ ਨੀਂਹ ਅਰ ਰਾਮਰਾਇ ਜੀ ਦਾ ਮਿਲਾਪ। 

ਏਹ ਬਚਨ ਰਾਮਰਾਇ ਜੀ ਦੇ ਸੁਣ, ਰਾਜੇ ਗੜਵਾਲੀਏ ਨੇ ਡਰ ਕੇ ਜਿਤਨੇ ਪਿੰਡ ਨਾਹਣ ਵਾਲੇ ਦੇ ਦਬਾ 
ਰੱਖੇ ਸਨ, ਸਭ ਛੱਡ ਦਿੱਤੇ। ਏਹ ਗਲ ਸੁਣ ਕੇ ਨਾਹਣੀਆਂ ਰਾਜਾ ਬਹੁਤ ਖ਼ੁਸ਼ੀ ਹੋਯਾ ਅਤੇ 
ਦਸਮ ਪਾਤਸ਼ਾਹ ਕਲਗੀਧਰ ਜੀ ਦੀ ਅਧਕ ਸੇਵਾ ਕਰਨ ਲੱਗਾ। ਫੇਰ ਤਾਂ ਗੁਰੂ ਜੀ ਨੇ ਮਾਮੇ 
ਕ੍ਰਿਪਾਲ ਚੰਦ ਨੂੰ ਰੈਵਾਰਾ ਪਕਾ ਕੇ ਰਾਜੇ (ਗੁਰੂ ਜੀ ਨੇ ਰਾਜਾ ਫਤੇਸ਼ਾਹ ਤੇ ਮੇਦਨੀ ਪ੍ਰਕਾਸ਼ ਦੀ ਸੁਲ੍ਹਾ ਕਰਾਈ) 
ਫਤੇਸ਼ਾਹ ਤੇ ਮੇਦਨੀ ਪ੍ਰਕਾਸ਼ ਦੀ ਆਪਸ ਵਿੱਚ ਪੱਕੀ ਮਿਤ੍ਰਾਚਾਰੀ ਕਰਾ ਦਿੱਤੀ। ਜਿਸ ਤੋਂ ਓਹ 
ਦੋਵੇਂ ਰਾਜੇ ਗੁਰੂ ਜੀ ਦੇ ਅਹਿਸਾਨਮੰਦ ਹੋ ਕੇ ਸੇਵਾ ਕਰਨ ਲੱਗ ਪਏ। 

ਏਸੇ ਖ਼ੁਸ਼ੀ ਵਿੱਚ ਰਾਜੇ ਨੇ ਜਿੱਥੇ ਗੁਰੂ ਜੀ ਉੱਤਰੇ ਹੋਏ ਸਨ ਅਪਣੇ ਹੱਥ ਨਾਲ ਇੱਕ ਝੰਡਾ ਗਡਾ ਕੇ ਗੁਰੂ 
ਜੀ ਦੀ ਯਾਦਗਾਰ ਕਾਇਮ ਕਰ ਦਿੱਤੀ, ਜੋ ਹੁਣ ਤੱਕ ਹੈ ਅਰ ਸਤਸੰਗ ਸੇਵਾ ਕਰਨ ਲੱਗਾ। 
ਸਗੋਂ ਗੁਰੂ ਜੀ ਨੂੰ ਹਮੇਸ਼ਾਂ ਆਪਣੇ ਰਾਜ ਵਿੱਚ ਰੱਖਣ ਲਈ ਇੱਕ ਦਿਨ ਬੇਨਤੀ ਕੀਤੀ ਕਿ 
ਮਹਾਰਾਜ! ਜੀਕੂੰ ਕਹਿਲੂਰ ਦੀ ਦੂਣ ਵਿੱਚ ਆਪ ਦੇ ਪਿਤਾ ਗੁਰੂ ਜੀ ਨੇ ਅਨੰਦਪੁਰ ਨਗਰ 
ਵਸਾਇਆ ਹੈ, ਤਿਉਂ ਸਰਮੌਰ ਦੀ ਦੂਣ ਵਿੱਚ ਭੀ ਇੱਕ ਨਗਰ ਵਸਾ ਕਰ ਤੁਸੀਂ ਕਦੇ 
ਆਨੰਦਪੁਰ ਕਦੇ ਏਥੇ ਨਿਵਾਸ ਕੀਤਾ ਕਰੋ। ਜਿਸ ਤੋਂ ਸਾਨੂੰ ਆਪ ਦੇ ਦਰਸ਼ਨ ਸਤਸੰਗ ਦਾ 
ਲਾਭ ਹਮੇਸ਼ਾਂ ਹੁੰਦਾ ਰਹੇ। ਰਾਜੇ ਦਾ ਪ੍ਰੇਮ ਵੇਖ ਕੇ ਪ੍ਰਾਰਥਨਾਂ ਮੰਨ, ਗੁਰੂ ਜੀ ਨੇ ਜਮਨਾ ਕਿਨਾਰੇ 
ਇੱਕ ਬੜੀ ਚੰਗੀ ਜਮੀਨ ਤੇ ਜੰਗਲ ਪਸੰਦ ਕਰ ਕੇ ਮਘਰ ਮਹੀਨੇ (ਪਾਉਟੇ ਦੀ ਨੀਂਹ) ਗੜ੍ਹ 
ਪਾਉਂਟੇ ਦੀ ਨੀਉ' ਰੱਖੀ। ਪੈਰ ਟਿਕਣੇ ਦੀ ਜਗ੍ਹਾਂ ਨੂੰ ਪਾਉਂਟਾ ਆਖੀਦਾ ਸੀ, ਏਸ ਲਈ ਓਸ 
ਨਗਰ ਦਾ ਨਾਉਂ ਪਾਉਂਟਾ ਰੱਖਯਾ ਹੈ। 

ਰਾਜੇ ਨੇ ਬਹੁਤ ਸਾਰੇ ਪੱਥਰਘਾੜ ਰਾਜ ਮਜੂਰ ਲਗਾ ਕੇ ਥੋੜ੍ਹੇ ਹੀ ਚਿਰ ਵਿੱਚ ਗੜ੍ਹ ਪਾਉਂਟੇ ਦੀ ਸ਼ਕਲ ਤੇ 
ਗੁਰੂ ਜੀ ਦੇ ਨਿਵਾਸ ਲਈ ਹਵੇਲੀ ਬਣਵਾ ਦਿੱਤੀ, ਜਿਸ ਦੇ ਨਿਸ਼ਾਨ ਹੁਣ ਤੱਕ ਪ੍ਰਤੱਖ ਹਨ। 
ਓਥੇ ਨਿਵਾਸ ਕਰ ਕੇ ਸ਼ਿਕਾਰ ਦੀ ਤੇ ਹੋਰ ਅਨੇਕ ਪੁਕਾਰ ਦੀ ਕੀੜਾ ਜਮਨਾ ਕੰਢੇ ਕਰਨ ਦੀ 
ਮੌਜ ਕਰਨ ਲਗੇ। ਕਿਉਂਕਿ ਗੁਰੂ ਜੀ ਨੂੰ ਸ਼ਸਤ੍ਰ ਵਿੱਦਯਾ ਸ਼ਿਕਾਰ ਦਾ ਬਹੁਤ ਸ਼ੌਕ ਸੀ ਤੇ ਓਸ 
ਜੰਗਲ ਵਿੱਚ ਸੂਰ, ਪਾੜੇ, ਮ੍ਰਿਗ, ਸਹੇ, ਬਾਰਾਸਿੰਡੇ, ਚਿੱਛ, ਸ਼ੇਰ, ਹਾਥੀ ਬਹੁਤ ਰਹਿੰਦੇ ਸਨ। 
ਹੁਣ ਗੁਰੂ ਜੀ ਦਾ ਪਾਉਂਟੇ ਵਿੱਚ ਠਹਿਰਨਾ ਸੁਣ ਕੇ ਸੰਗਤਾਂ ਭੀ ਓਸੇ ਥਾਂ ਗੁਰੂ ਜੀ ਦੇ ਦਰਸ਼ਨ 
ਵਾਸਤੇ ਆਉਣ ਲੱਗ ਪਈਆਂ ਤੇ ਨਜ਼ਰ ਭੇਟਾ ਭੀ ਬਹੁਤ ਆਉਣ ਲੱਗੀ। ਲੰਗਰ ਹਰ ਵੇਲੇ 
ਵਰਤਦਾ ਰਹੇ। ਰਾਜਾ ਫਤੇਸ਼ਾਹ ਤੇ ਰਾਜਾ ਮੇਦਨੀ ਪ੍ਰਕਾਸ਼ ਭੀ ਬਹੁਤ ਬਹੁਤ ਦਿਨ ਓਥੇ ਰਹਿ ਕੇ 
ਸੈਰ ਸ਼ਿਕਾਰ ਕਰਦੇ ਰਹਿੰਦੇ, ਜਿਸ ਤੋਂ ਓਨ੍ਹਾਂ ਦੀ ਪ੍ਰੀਤੀ ਦਾ ਵਰਤਾਰਾ ਗੁਰੂ ਜੀ ਨਾਲ ਬਹੁਤ 
ਵਧ ਗਿਆ। ਫੇਰ ਤਾਂ ਗੁਰੂ ਜੀ ਦਾ ਅਧਿਕ ਪ੍ਰਤਾਪ ਵੇਖ ਸੁਣ ਕੇ ਰਾਮਰਾਇ ਜੀ ਨੂੰ ਵਧੇਰੇ ਭਰ 
ਹੋ ਗਿਆ। ਕਿਉਂਕਿ ਓਸੇ ਨੇ ਔਰੰਗਜ਼ੇਬ ਨੂੰ ਕਹਿ ਕੇ ਅੱਠਵੇਂ, ਨੌਵੇਂ ਗੁਰੂ ਜੀ ਨੂੰ ਦਿੱਲੀ 
ਬੁਲਵਾਇਆ ਸੀ, ਜਿੱਥੇ ਉਨ੍ਹਾਂ ਨੇ ਹਿੰਦੂ ਧਰਮ ਦੀ ਰੱਖਯਾ ਲਈ ਸੀਸ ਦੇ ਦਿੱਤੇ ਪਰ ਐਰੰਗੇ ਦੇ 
ਕਹੇ ਧਰਮ ਨਾ ਛਡਿਆ। ਜਿਲੂੰ ਅਪਣੀ ਕਰਤੂਤ ਦਾ ਅਤਯੰਤ ਭੈ ਸੀ। ਤਾਂ ਹੀ ਓਸ ਨੇ ਕਈ 
ਵਾਰੀ ਅਪਣੇ ਮਸੰਦਾਂ ਪਾਸ ਏਹ ਗੱਲ ਆਖੀ ਕਿ ਗੁਰੂ ਗੋਬਿੰਦ ਸਿੰਘ ਜੀ ਬੜੇ ਬਲੀ ਪ੍ਰਤਾਪੀ 
ਸ਼ਕਤੀ ਵਾਲੇ ਯੋਧੇ ਸੁਣੀਂਦੇ ਹਨ ਅਤੇ ਫੌਜ ਭੀ ਉਨ੍ਹਾਂ ਪਾਸ ਚੁਣੇ ਹੋਏ ਬਹਾਦਰਾਂ ਦੀ ਹੈ। ਐਸਾ 
ਨਾ ਹੋਵੇ ਜੇ ਕਦੇ ਪਿਛਲਾ ਵੈਰ ਚਿਤਾਰ ਕੇ ਸਾਡੇ ਨਾਲ ਕੋਈ ਖਰਾਬੀ ਕਰਨ। ਤਾਂ ਤੇ ਉਨ੍ਹਾਂ 
ਨਾਲ ਮੇਲ ਕਰ ਲੈਣਾ ਚੰਗਾ ਹੈ। 

ਏਹ ਗੱਲ ਸੁਣ ਕੇ ਭਾਵੇਂ ਭਾਈ ਬਹਿਲੋ ਦੇ ਪੋਤ੍ਹੇ ਗੁਰਦਾਸ ਮਸੰਦ (ਗੁਰਦਾਸ ਮਸੰਦ ਦੇ ਹੰਕਾਰ ਵਾਲੇ ਵਚਨ) ਨੇਂ 
ਇੱਕ ਦਿਨ ਛਾਤੀ ਠੋਕ ਕੇ ਆਖਯਾ ਸੀ ਕਿ ਸਾਡੇ ਜੀਉਂਦਿਆਂ ਕੀ ਮਜਾਲ ਹੈ ਜੋ ਗੁਰੂ ਗੋਬਿੰਦ 
ਸਿੰਘ ਜੀ ਤੁਸਾਂ ਵੱਲ ਕੌੜੀ ਅੱਖ ਕਰ ਕੇ ਵੇਖ ਸਕੇ? ਮੇਰੇ ਭਾਈ ਤਾਰੇ ਦੇ ਤੀਰ ਜਦ ਕੜਾਹੇ 
ਤੇ ਹਾਥੀਆਂ ਵਿੱਚ ਦੀ ਸੁੱਕੇ ਪਾਰ ਬੋਲਦੇ ਹਨ, ਤਾਂ ਹੋਰ ਕੌਣ ਉਨ੍ਹਾਂ ਅੱਗੇ ਠਹਿਰੇਗਾ? ਫੇਰ 
ਔਰੰਗਜ਼ੇਬ ਦੀ ਬਾਦਸ਼ਾਹੀ ਵਿੱਚ ਜੋ ਤੁਹਾਡਾ ਮੁਰੀਦ ਹੋ ਰਿਹਾ ਹੈ, ਤੁਸਾਂ ਵੱਲ ਕੌਣ ਤੱਕਨ 

ਵਾਲਾ ਹੈ? ਏਹ ਹੰਕਾਰ ਦੀ ਗੱਲ ਸੁਣ ਕੇ ਪਾਸੋਂ ਜਾਦੋ ਰਾਇ ਮਸੰਦ ਨੇ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ ! ਆਪ ਕਿਸੇ ਗਲ ਦਾ ਜ਼ਰਾ ਭਰ ਤੌਖਲਾ ਨਾ ਕਰੋ। ਗੁਰੂ ਗੋਬਿੰਦ ਸਿੰਘ ਜੀ ਓਸੇ 
ਗੁਰੂ ਅਰਜਨ ਦੇਵ ਜੀ ਅਰ ਗੁਰੂ ਤੇਗ ਬਹਾਦਰ ਜੀ ਦੇ ਗੱਦੀ ਨਸ਼ੀਨ ਹਨ, ਜਿਨ੍ਹਾਂ ਨੇ ਅਨੇਕ 
ਕਸ਼ਟ ਸਹਾਰ ਕੇ ਸੀਸ ਦੇ ਦਿੱਤੇ ਪਰ ਵਿਰੋਧੀਆਂ ਦਾ ਭੀ ਬੁਰਾ ਨਾ ਤੱਕਿਆ। ਫੇਰ ਏਹ ਗੁਰੂ 
ਤੁਹਾਡੇ ਨਾਲ ਕਿਉਂ ਵਿਗਾੜਨਗੇ ਜੋ ਬ੍ਰਹਮ ਗਿਯਾਨੀ ਹੋਣ ਕਰ ਕੇ ਸਭ ਨੂੰ ਅਪਣੇ ਅੰਗ 
ਸਮਝਦੇ ਹਨ? ਭਾਵੇਂ ਏਹ ਗੁਰੂ ਉਮਰ ਦੇ ਛੋਟੇ ਹਨ; ਪਰ ਧੀਰਜ, ਖਿਮਾਂ, ਸਮਤਾਦਿਕ ਗੁਣਾਂ 
ਵਿੱਚ ਸਭ ਤੋਂ ਵੱਡੇ ਹਨ। ਸਗੋਂ ਤੁਹਾਨੂੰ ਚਾਹੀਦਾ ਹੈ ਕਿ ਉਨ੍ਹਾਂ ਨੂੰ ਅਪਣੇ ਚਾਚਾ ਜੀ ਦਾ ਗੱਦੀ 
ਨਸ਼ੀਨ ਸਮਝ ਕੇ ਮੇਲ ਰੱਖਣ ਦਾ ਉਪਾਉ ਕਰਨਾ। ਕਿਉਂਕਿ: 
ਮਿਲਬੇ ਕੀ ਮਹਿਮਾ ਬਰਨਿ ਨ ਸਾਕਉ ਨਾਨਕ ਪਰੈ ਪਰੀਲਾ ॥੨॥ 
(ਗੂਜਰੀ, ਮ੩ ੫ - ੪੯੮) 
ਜਾਦੋ ਰਾਇ ਦੇ ਧਰਮ ਨੀਤੀ ਪੂਰਤ ਬਚਨ ਸੁਣ ਕੇ ਜਦ ਰਾਮਰਾਇ ਜੀ ਨੇ ਗੁਪਤ ਦੂਤ ਦਸਮ 
ਪਾਤਸ਼ਾਹੀ ਜੀ ਦੀ ਸਭਾ ਵਿੱਚ ਭੇਜ ਕੇ ਚੰਗੀ ਤਰ੍ਹਾਂ ਗੁਰੂ ਜੀ ਨੂੰ ਦ੍ੈਖ ਤੋਂ ਰਹਿਤ ਸ਼ਾਂਤ ਚਿਤ 
ਪੀੀਖਯਾ ਕਰ ਲੀਤਾ, ਤਦ ਦਰਸ਼ਨ ਤੇ ਮਿਲਣ ਦੀ ਇੱਛਾ ਪੁਗਟ ਕਰ ਕੇ ਗੁਰੂ ਜੀ ਪਾਸ ਏਹ 
ਸਨੇਹਾ ਭੇਜਿਆ ਕਿ ਮੈਨੂੰ ਧੀਰਮੱਲ ਜੇਹਾ ਨਾ ਸਮਝਣਾ। ਚਾਚਾ ਜੀ! ਮੈਂ ਤਾਂ ਆਪ ਦਾ ਦਾਸ 
ਹਾਂ, ਸਗੋਂ ਮਿਲ ਕੇ ਏਕਾਂਤ ਵਿੱਚ ਗੱਲਾਂ ਕਰਨਾ ਚਾਹੁੰਦਾ ਹਾਂ। 
ਰਾਮਰਾਇ ਜੀ ਦੇ ਏਸ ਸੰਦੇਸੇ ਨੂੰ ਗੁਰੂ ਜੀ ਨੇ ਬੜੀ ਖ਼ੁਸ਼ੀ ਨਾਲ ਮੰਨ ਕੇ ਕਹਿ ਭੇਜਿਆ ਕਿ ਏਹ ਤੁਸਾਡਾ 
ਘਰ ਹੈ। ਜਦ ਚਾਹੋ ਆ ਜਾਓ। ਸਾਡਾ ਰਾਗ ਰੋਖ ਕਿਸੇ ਪ੍ਰਕਾਰ ਦਾ ਭੀ ਕਿਸੇ ਨਾਲ ਨਹੀਂ। 
ਵਿਹਾਰ ਵਿੱਚ ਟੇਢੇ ਨਾਲ ਟੇਢੇ, ਸਿੱਧੇ ਨਾਲ ਸਿੱਧੇ ਹੋਣਾ ਪੈਂਦਾ ਹੈ। ਯਥਾ: “ਸਠੰ ਪ੍ਰਤੀ ਸਠੰ 
ਕੁਰਯਾਤ ਸਾਦਰੰ ਪ੍ਰਤੀ ਸਾਦਰਾ” ਸੀ ਕਲਗੀਧਰ ਜੀ ਦਾ ਸਾਫ਼ ਸੁਭਾਵ ਦੇਖ ਕੇ (ਰਾਮਰਾਇ ਜੀ ਗੁਰੂ 
ਜੀ ਨੂੰ ਮਿਲ ਆਇਆ) ਵੈਸਾਖ ਸੰਮਤ ੧੭੪੨ ਬਿਕ੍ਰਮੀ ਨੂੰ ਰਾਮਰਾਇ ਆਪਣੀ ਸੰਗਤ ਦਾ ਦੋ ਸੌ 
ਆਦਮੀ ਲੈ ਕੇ ਗੁਰੂ ਜੀ ਦੇ ਮਿਲਣ ਲਈ ਜਮਨਾ ਕਿਨਾਰੇ ਆ ਉੱਤਰਯਾ ਤੇ ਕਿਸ਼ਤੀ ਵਿੱਚ 
ਦਰਸ਼ਨ ਹੋਣਾ ਨਿਯਤ ਹੋਯਾ। ਦੂਜੇ ਦਿਨ ਸ਼ਸਤ੍ਰ ਬਸਤ੍ਰ ਸਜ ਸਜਾ ਕੇ ਦੋਨੋਂ ਸਾਹਿਬ ਆਪਣੇ 
ਇੱਕ ਇੱਕ ਮੁਸਾਹਿਬ ਸਮੇਤ ਕਿਸ਼ਤੀਆਂ ਵਿੱਚ ਸਵਾਰ ਹੋ ਦਰਯਾ ਜਮਨਾ ਵਿੱਚ ਖ਼ੁਸ਼ੀ ਹੋ ਕੇ 
ਮਿਲੇ। ਰਾਮਰਾਇ ਆਪਣੀ ਕਿਸ਼ਤੀ ਛੱਡ ਕੇ ਗੁਰੂ ਸਾਹਿਬ ਜੀ ਦੀ ਕਿਸ਼ਤੀ ਵਿੱਚ ਆ ਗਿਆ। 
ਗੁਰੂ ਜੀ ਨੂੰ ਆਪਣਾ ਚਾਚਾ ਗੱਦੀ ਨਸ਼ੀਨ ਨਿਸਕਪਟ ਹਸਮੁਖ ਵੇਖ ਕੇ ਸਾਦਰ ਬਨਾਇਆ ਤੇ 
ਇੱਕ ਮਾਲਾ ਅਮੋਲਕ ਮੋਤੀਆਂ ਦੀ ਨਜ਼ਰ ਭੇਟ ਕੀਤੀ। ਫੇਰ ਮੁਸਾਹਿਬ ਭੀ ਦੂਰ ਛੱਡ ਦਿੱਤੇ। 
ਦੋਵੇਂ ਕੱਲੇ ਹੀ ਬਾਤਾਂ ਕਰਦੇ ਰਹੇ। ਰਾਮਰਾਇ ਜੀ ਨੇ ਆਪਣੇ ਮਸੰਦਾਂ ਦੀ ਬੇਈਮਾਨੀ ਤੇ ਜਬਰੀ 
ਸੁਣਾਈ ਤਾਂ ਗੁਰੂ ਜੀ ਨੇ ਕਿਹਾ, “ਤੁਹਾਨੂੰ ਮਾਲੀ ਵਾਂਡੂੰ ਚਾਹੀਦਾ ਹੈ ਕਿ ਬਹੁਤ ਵਧੇ ਹੋਏ 
ਨਿਸਫ਼ਲ ਬ੍ਰਿਛ ਨੂੰ ਕੱਟ ਸਿੱਟਣਾ ਤੇ ਝੁੰਡ ਬੰਨ੍ਹੇ ਹੋਏ ਨੂੰ ਵੱਖੇਰ ਦੇਣਾ। ਆਪ ਰਤਾ ਫ਼ਿਕਰ ਨਾ 
ਕਰੋ। ਮੈਂ ਸਭ ਦਾ ਸੁਧਾਰ ਵੇਲੇ ਸਿਰ ਕਰ ਛੱਭਾਂਗਾ।” ਓਸ ਸਮੇਂ ਗੁਰੂ ਜੀ ਦੇ ਸੇਵਕ ਤਾਂ ਕੰਢੇ 
ਪੁਰ ਖਲੋਤੇ ਦੋਹਾਂ ਸਾਹਿਬਾਂ ਦਾ ਦਰਸ਼ਨ ਕਰਦੇ ਰਹੇ ਪਰ ਰਾਮਰਾਇ ਜੀ ਦੇ ਸਿੱਖ ਸੇਵਕ ਅੱਖਾਂ 
ਮੀਟ ਕੇ ਗੁਰੂ ਜੀ ਵੱਲ ਪਿੱਠ ਕਰ ਖੜੌਤੇ ਤਾਂ ਗੁਰੂ ਜੀ (ਰਮਰਾਇ ਦੀ ਸੰਗਤ ਭੂਤਨੀ) ਬੋਲੇ, 
“ਰਾਮਰਾਇ! ਤੇਰੀ ਸੰਗਤ ਭੂਤਨੀ ਹੈ।” ਜਦ ਸਾਰੀ ਬਾਤ ਚੀਤ ਕਰ ਕੇ ਗੁਰੂ ਸਾਹਿਬ 
ਰਾਮਰਾਇ ਜੀ ਨੂੰ ਓਸ ਪਾਰ ਛੱਡਣ ਗਏ ਤੇ ਬਹਿਲੋ ਕੇ ਗੁਰਦਾਸ ਨੇ ਮੱਥਾ ਟੇਕਿਯਾ ਤਾਂ ਗੁਰੂ 
ਜੀ ਨੇ ਫੁਰਮਾਯਾ, ਕਹੋ ਬਹਿਲੋ ਕੇ ਗੁਰਦਾਸ! ਤੂੰ ਕੀ ਆਖਦਾ ਸੀ ਕਿ ਮੇਰੇ ਭਾਈ ਤਾਰੇ ਦੇ 
ਤੀਰਾਂ ਅੱਗੇ ਗੁਰੂ ਜੀ ਕੀ ਚੀਜ਼ ਹੈ?” ਗੁਰਦਾਸ ਜੀ ਨੇ ਕੰਬ ਕੇ ਗੁਰੂ ਜੀ ਦੇ ਚਰਨ ਫੜ ਲੀਤੇ। 
ਅੰਤਰਜਾਮੀ ਜਾਣ ਭੁੱਲ ਬਖ਼ਸ਼ਾਈ। ਜਦ ਫੇਰ ਗੁਰੂ ਜੀ ਨੇ ਰਾਮਰਾਇ ਜੀ ਨੂੰ ਵਿਦਾ ਕਰ ਕੇ 
ਆਪਣੇ ਸਿੱਖਾਂ ਨੂੰ ਏਧਰ ਆ ਕੇ ਪੁੱਛਿਆ ਕਿ ਤੁਸੀਂ ਕੀ ਦੇਖਦੇ ਸੇ? ਤਾਂ ਸਿੱਖਾਂ ਨੇ ਕਿਹਾ, 
“ਅਸੀਂ ਤੁਹਾਡਾ ਰੂਪ ਹੀ ਓਸ ਵਿੱਚ ਦੇਖਦੇ ਸਾਂ।” ਗੁਰੂ ਜੀ ਬੋਲੇ, “ਸਿੱਖਾਂ ਨੂੰ ਐਸਾ ਹੀ 

ਭਰੋਸਾ ਰੱਖਣਾ ਚਾਹੀਏ। “ਨਿਜ ਇਸ਼ਟ ਬਿਨਾਂ ਦ੍ਰਿਸ਼ਟੇ ਨ ਅਨ।` ਓਧਰ ਜਦ ਰਾਮਰਾਇ ਜੀ 
ਨੇ ਆਪਣੀ ਸੰਗਤ ਨੂੰ ਪਿੱਠ ਕਰ ਕੇ ਖਲੋ ਰਹਿਣ ਦਾ ਕਾਰਣ ਪੁੱਛਯਾ ਤਾਂ ਓਨ੍ਹਾਂ ਆਖਿਆ, 
“ਅਸੀਂ ਦੂਸਰੇ ਗੁਰੂ ਦਾ ਦਰਸ਼ਨ ਨਹੀਂ ਕਰਨਾ ਚਾਹੁੰਦੇ। ਏਹ ਸੁਣ ਕੇ ਰਾਮਰਾਇ ਜੀ ਨੇ 
ਕ੍ਰੋਪ ਹੋ ਕੇ ਬਚਨ ਕੀਤਾ, “ਤੁਸੀਂ ਤਾਂ ਸੱਚਮੁਚ ਦਸਮ ਗੁਰੂ ਜੀ ਦੇ ਕਥਨ ਅਨੁਸਾਰ ਭੂਤ 
ਹੋਵੋਗੇ, ਜਿਨ੍ਹਾਂ ਦੇ ਮਨ ਵਿੱਚ ਐਡਾ ਦ੍ਰੈਸ਼ ਹੈ।” ਓਸ ਦਿਨ ਤੋਂ ਫੇਰ ਤਾਂ ਰਾਮਰਾਇ ਜੀ ਤੇ ਗੁਰੂ 
ਸਾਹਿਬ ਜੀ ਦਾ ਗੂਹੜਾ ਮੇਲ ਹੋ ਗਿਆ। ਕਈ ਵਾਰੀ ਆਪੋ ਵਿੱਚ ਮਿਲਦੇ ਰਹੇ। 

ਬੁੱਧੂਸ਼ਾਹ ਦਾ ਮਿਲਨਾ ਤੇ ਜੈਦਰਬ ਦਾ ਉਧਾਰ 


ਏਸੇ ਸਮੇਂ (ਪੀਰ ਭੁੱਧੂਸ਼ਾਹ) ਸੱਯਦ ਬੁੱਧੂਸ਼ਾਹ ਸਢੌਰੇ ਵਾਲਾ ਜਾਗੀਰਦਾਰ ਆਪਣੇ ਮੁਰੀਦਾਂ ਤੋਂ ਕਾਰ ਭੇਟ 
ਲੈਂਦਾ ਹੋਯਾ ਗੁਰੂ ਜੀ ਦੀ ਮਹਿਮਾ ਸੁਣ, ਦੀਦਾਰ ਕਰਨ ਲਈ ਪਾਉਂਟੇ ਆਯਾ। ਗੁਰੂ ਜੀ ਨਾਲ 
ਦਸਤਪੰਜਾ ਲੈਣ ਸਮੇਂ ਓਸ ਨੇ ਪੱਕ ਜਾਣ ਲੀਤਾ ਕਿ ਏਹ ਗੁਰੂ ਗੁਰੂ ਨਾਨਕ ਜੀ ਦਾ ਸਰੂਪ 
ਸਰਬ ਸ਼ਕਤੀਵਾਨ ਹੈ। ਸਗੋਂ ਗੁਰੂ ਜੀ ਦੀ ਜ਼ਾਹਰੀ ਤੇ ਬਾਤਨੀ ਸਮਰੱਥਾ ਵੇਖ ਕੇ ਦੰਗ ਰਹਿ 
ਗਿਆ। ਅਰ ਜਿੰਨੇ ਪ੍ਰਸ਼ਨ ਓਨ ਮਾਰਫਤ ਚੌਥੇ ਪਦ ਦੇ ਕੀਤੇ, ਸਭ ਦੇ ਉੱਤਰ ਗੁਰੂ ਜੀ ਨੇ 
ਅਜਿਹੇ ਜ਼ੋਰ ਦੇ ਭਰੇ ਹੋਏ ਦਿੱਤੇ ਕਿ ਜਿਸ ਤੋਂ ਉਸ ਦੀ ਧਰ ਟਿਕਾਣੇ ਹੋ ਗਈ। ਯੱਦਪਿ 
ਬੁੱਧੂਸ਼ਾਹ ਭੀ ਵਡਾ ਭਾਰੀ ਅਜ਼ਮਤੀ ਪੀਰ ਮਸ਼ਹੂਰ ਸੀ, ਪਰ ਧੀਂਗ ਉੱਤੇ ਧੀਂਗ ਹੋਣ ਵਾਂਡੂੰ ਗੁਰੂ 
ਜੀ ਦੀ ਆਤਮਕ ਸ਼ਕਤੀ ਅਤਯੰਤ ਅਧਕ ਵੇਖ ਕੇ ਬੜਾ ਸ਼ਰਧਾਵਾਨ ਹੋ ਗਿਆ। ਕਈ ਦਿਨ 
ਗੁਰੂ ਜੀ ਪਾਸ ਠਹਿਰ ਕੇ ਸਤਸੰਗ ਤੇ ਸੈਰ ਸ਼ਿਕਾਰ ਕਰਦਾ ਰਿਹਾ। ਪ੍ਰਸ਼ਾਦ ਸਭ ਨੂੰ ਗੁਰੂ ਕੇ 
ਲੰਗਰੋਂ ਬਾਂਛਿਤ ਮਿਲਦਾ ਹੀ ਸੀ, ਜਿਸ ਖ਼ਰਚ ਨੂੰ ਵੇਖ ਕੇ ਰਾਜਾ ਪਰਜਾ, ਪੀਰ ਫ਼ਕੀਰ ਸਭ 
ਹੈਰਾਨ ਹੋ ਕੇ ਆਖਦੇ ਸੇ ਕਿ ਐਨੀਂ ਦੌਲਤ ਕਿੱਥੋਂ ਆਉਂਦੀ ਹੈ? 

ਰਾਜੇ ਮੇਦਨੀ ਪ੍ਰਕਾਸ਼ ਦੇ ਬੇਟਾ ਕੋਈ ਨਹੀਂ ਸੀ। ਗੁਰੂ ਜੀ ਦੀ ਦਇਆ ਨਾਲ ਅੱਸੂ ਸੰਮਤ ੧੭੪੨ 
ਬਿਕ੍ਰਮੀ ਨੂੰ ਬੇਟਾ ਪੈਂਦਾ ਹੋਯਾ, ਜਿਸ ਕਰ ਕੇ ਰਾਜੇ ਦੀ ਸਰਧਾ ਰਾਣੀਆਂ ਸਮੇਤ ਵਧ ਗਈ। 
ਓਸ ਖ਼ੁਸ਼ੀ ਵਿੱਚ ਬੁੱਧੂਸ਼ਾਹ, ਰਾਜਾ ਫਤੇਸ਼ਾਹ, ਮੇਦਨੀ ਪ੍ਰਕਾਸ਼ ਤੇ ਗੁਰੂ ਸਾਹਿਬ ਜੀ ਪਾਉਂਟੇ 
ਠਹਿਰ ਕੇ ਕਈ ਦਿਨ ਸ਼ਿਕਾਰ ਖੇਡਦੇ ਤੇ ਰਾਗ ਰੰਗ ਦੇਖਦੇ ਰਹੇ। ਉਨ੍ਹਾਂ ਦਿਨਾਂ ਵਿੱਚ ਹੀ 
ਫਤੇਸ਼ਾਹ ਦੇ ਘਰ ਪੁੱਤ ਹੋਣ ਦੀ ਖ਼ੁਸ਼ਖਬਰੀ ਸੁਣ ਕੇ ਹੋਰ ਵਧੇਰੇ ਆਨੰਦ ਵਧ ਗਿਆ, ਜਿਸ ਤੋਂ 
ਅਨੇਕ ਪਰਬਤੀ ਰਾਜੇ ਰਾਣੇ ਗੁਰੂ ਕੀ ਕ੍ਰਿਪਾ ਦੇ ਉਮੈਂਦਵਾਰ ਹੋ, ਸੇਵਾ ਕਰਨ ਲਗ ਪਏ। ਗੁਰੂ 
ਕਾ ਪ੍ਰਤਾਪ, ਰਾਮਰਾਇ ਦਾ ਮੇਲ, ਰਾਜਯਾਂ ਦੀ ਸ਼ਰਧਾ ਸੁਣ ਕੇ ਗੁਰੂ ਕੇ ਸਿੱਖ ਬੜੇ ਖ਼ੁਸ਼ ਹੋਏ, 
ਦੇਸ਼ ਦੇਸ਼ਾਂਤ੍ਰਾਂ ਤੋਂ ਬਹੁਤ ਭੇਟਾ ਲੈ ਕੇ ਆਉਣ ਲੱਗੇ ਤੇ ਮਨੋਕਾਮਨਾ ਪਾਵਣ ਲੱਗੇ। ਜਿੰਨਾਂ ਵਧੇਰੇ 
ਧਨ ਆਵੇ, ਗੁਰੂ ਜੀ ਉਤਨਾਂ ਹੀ ਖ਼ਰਚ ਵਧਾਉਂਦੇ ਰਹੇ। 

ਏਹ ਸਮੇਂ ਇੱਕ ਦਿਨ ਸ਼ਿਕਾਰ ਵਿੱਚ ਗੁਰੂ ਜੀ ਨੇ ਵੱਡਾ ਭਾਰਾ (ਸ਼ੇਰ ਦਾ ਸ਼ਿਕਾਰ) ਭਸਾਨਕ ਕੇਹਰ; ਜਿਸ ਨੇ 
ਅਨੇਕ ਸੂਰਬੀਰ ਸ਼ਿਕਾਰੀਆਂ ਦਾ ਸ਼ਿਕਾਰ ਕੀਤਾ ਸੀ, ਸ਼ਮਸ਼ੇਰ ਨਾਲ ਮਾਰਿਆ। ਉਸ ਦੀ 
ਡਰਾਉਣੀ ਸ਼ਕਲ ਨੂੰ ਦੇਖ ਦੇਖ ਬੁੱਧੂਸ਼ਾਹ ਤੇ ਰਾਜੇ ਅਸਚਰਜ ਸਨ। ਤਦੋਂ ਨੂੰ ਓਹੋ ਸ਼ੇਰ ਦੇਵਤਾ 
ਬਣ ਗੁਰੂ ਜੀ ਦੀ ਉਸਤਤੀ ਕਰਨ ਲੱਗਾ। ਜਿਸ ਤੋਂ ਹੋਰ ਭੀ ਵਧੇਰੇ ਅਚੰਭੇ ਨੂੰ ਪ੍ਰਾਪਤ ਹੋ ਕੇ 
ਰਾਜੇ ਮੇਦਨੀ ਪ੍ਰਕਾਸ਼ ਨੇ ਪੁੱਛਿਆ, “ਤੂੰ ਕੌਣ ਹੈਂ?” ਤਾਂ ਓਨ ਆਖਿਆ, “ਮੈਂ ਪਹਿਲੇ 
ਜੈਦਰਥ ਨਾਮ ਰਾਜਾ ਸਾਂ। ਮਹਾਂਭਾਰਤ ਦੇ ਜੰਗ ਵਿੱਚ ਅਭਿਮੱਨਯੂ ਆਦਿਕ ਅਨੇਕ ਜੋਧਿਆਂ ਨੂੰ 
ਛਲ ਵਲ ਕਰ ਕੇ ਮਾਰਦਾ ਰਿਹਾ ਸੀ, ਜਿਸ ਦਾ ਫ਼ਲ ਮੈਨੂੰ ਏਹੋ ਜੇਹੀਆਂ ਚੰਦਰੀਆਂ ਤਾਮਸੀ 
ਜੂਨਾਂ ਮਿਲਦੀਆਂ ਰਹੀਆਂ। ਹੁਣ ਏਹ ਗੁਰੂ ਸਾਹਿਬ ਜੋ ਸਾਖਯਾਤ ਅਕਾਲ ਪੁਰਖ ਦਾ ਪੁੱਤ ਹੈ, 
ਏਹਨਾਂ ਦੇ ਹੱਥੋਂ ਮੇਰੀ ਤਾਮਸੀ ਜੋਨ ਕੱਟ ਗਈ। ਹੁਣ ਮੈਂ ਦੇਵਤਾ ਬਣ ਕੇ ਬੈਕੁੰਠ ਨੂੰ ਚੱਲਿਆ 
ਹਾਂ। ਹਮੇਸ਼ਾਂ ਓਥੇ ਹੀ ਨਿਵਾਸ ਕਰਾਂਗਾ। ” ਏਨ੍ਹਾਂ ਕਹਿ ਕੇ ਓਹ ਬਿਬਾਨ ਪਰ ਬੈਠ ਅਕਾਸ਼ 
ਵਿੱਚ ਐਉਂ ਚਮਕਦਾ ਚਲਾ ਗਿਆ, ਜੀਕੂੰ ਬੁਰਜ ਚੜ੍ਹਦਾ ਜਾਂਦਾ ਹੈ। ਏਹ ਚਰਿੱਤ੍ਰ ਦੇਖ ਕੇ ਰਾਜੇ 
ਤੇ ਪੀਰ ਬੁੱਧੂਸ਼ਾਹ ਆਦਿਕ ਸਭ ਲੋਕ ਅਸਚਰਜ ਰਹਿ ਗਏ। ਓਸ ਦਿਨ ਤੋ' ਸਤਗੁਰੂ ਸਾਹਿਬ 
ਜੀ ਨੂੰ ਪ੍ਰਤੱਖ ਈਸ਼ੂਰ ਸਮਝ ਕੇ ਗੁਰੂ ਜੀ ਦੇ ਬਚਨਾਂ ਤੇ ਭਰੋਸਾ ਰੱਖਣ ਲੱਗ ਪਏ। ਏਸੇ ਪ੍ਰਕਾਰ 
ਅਪਾਰ ਦਿਨ ਸ਼ਿਕਾਰ ਸਤਸੰਗ ਦਾ ਆਨੰਦ ਲੈਂਦੇ ਰਹੇ। ਬੁੱਧੂਸ਼ਾਹ ਗੁਰੂ ਜੀ ਦੀ ਮਹਿਮਾ ਕਰਦਾ 
ਹੋਯਾ ਵਿਦਾ ਹੋਯਾ। 

ਪਠਾਣ ਨੌਕਰ ਰੱਖੇ ਤੇ ਸਿੱਖਾਂ ਨੂੰ ਸੰਸਕ੍ਰਿਤ ਪੜ੍ਹਣ ਦਾ ਹੁਕਮ। 

ਓਸੇ ਸਮੇਂ ਦਾਮਲੇ ਪਿੰਡ ਦੇ ਪਠਾਣ; ਜਿੱਥੇ ਸੂਰਜ ਕੁੰਡ ਉੱਤੇ ਪੂਰਬ ਵੱਲੋਂ ਆਉਂਦੇ ਹੋਏ ਗੁਰੂ ਜੀ ਰਹਿ 
ਆਏ ਸਨ, (ਬਾਦਸ਼ਾਹ ਦੇ ਕੱਢੇ ਪਠਾਣ ਨੌਕਰ ਰੱਖੇ) ਬਾਦਸ਼ਾਹ ਦੇ ਕੱਢੇ ਹੋਏ ਪੰਜ ਸੌ ਸਵਾਰ ਬੁੱਧੂਸ਼ਾਹ 
ਦੇ ਮੁਰੀਦ ਬੇਰੁਜ਼ਗਾਰ ਬੈਠੇ ਸਨ। ਔਰੰਗੇ ਤੋਂ ਡਰ ਕੇ ਹੋਰ ਭੀ ਕਿਸੇ ਰਾਜੇ ਨਵਾਬ ਨੇ ਜਦ 
ਉਨ੍ਹਾਂ ਨੂੰ ਨੌਕਰ ਨਾ ਰੱਖਿਆ, ਤਾਂ ਓੜਕ ਬੁੱਧੂਸ਼ਾਹ ਨੇ ਸਫਾਰਸ਼ ਕਰ ਕੇ ਗੁਰੂ ਜੀ ਪਾਸ ਨੌਕਰ 
ਰਖਾ ਦਿੱਤੇ। ਉਨ੍ਹਾਂ ਵਿੱਚ ਕਾਲੇ ਖਾਂ, ਭੀਖਨ ਖਾਂ, ਹੱਯਾਤ ਖਾਂ, ਉਮਰ ਖਾਂ ਏਹ ਸਰਦਾਰ ਸਨ। 
ਇੱਕ ਰੁਪਯਾ ਰੋਜ਼ ਸਵਾਰ ਤੈ ਪੰਜ ਰੁਪਯੇ ਰੋਜ਼ ਸਰਦਾਰ ਦੀ ਤਨਖਾਹ ਕਰ ਦਿੱਤੀ। ਸ੍ਰੀ 
ਕਲਗੀਧਰ ਜੀ ਨੂੰ ਸ਼ਸਤ੍ਰ ਵਿੱਦਯਾ ਦੀ ਉੱਨਤੀ ਕਰਨੀ ਤੇ ਸਿੱਖਾਂ ਵਿੱਚ ਬੀਰ ਰਸ ਭਰਨੇ ਦੀ 
ਬਹੁਤ ਲਿਵ ਲਗ ਰਹੀ ਸੀ। ਏਸੇ ਕਰ ਕੇ ਨਿਸ਼ਾਨੇਬਾਜ਼ੀ, ਲਕੜੀ ਬਾਜ਼ੀ, ਸ਼ਿਕਾਰ ਦਾ ਸ਼ੁਗਲ 
ਹਰ ਵੇਲੇ ਕਰਾਂਦੇ ਰਹਿੰਦੇ। ਸਗੋਂ ਸ਼ਾਹੀ ਬਾਗ਼ੀ ਠਾਠ ਕਾਠ ਲੋਕ ਭੀ ਗੁਰੂ ਜੀ ਪਾਸ ਓਸ ਸਮੇਂ 
ਬਹੁਤ ਆ ਰਹੇ ਸਨ। ਓਹ ਸੂਰਬੀਰ ਹਰ ਵੇਲੇ ਏਹੋ ਚਾਹੁੰਦੇ ਸਨ ਕਿ ਕਿਵੇਂ ਖੰਡਾ ਫੜ ਕੇ ਹੱਥ 
ਦਿਖਾਈਏ। ਧਰਮ ਵਿਰੋਧੀਆਂ ਨੂੰ ਘਾਈਏ ਤੇ ਮਾਨ ਪਾਈਏ। 

ਗੁਰੂ ਜੀ ਜਿਤਨੀ ਸੂਰਬੀਰਾਂ ਦੀ ਕਦਰ ਕਰਦੇ ਹਨ ਓਦੂੰ ਦੂਣੀ ਕਦਰ ਗੁਣੀਆਂ ਦੀ ਭੀ ਕਰਦੇ ਰਹਿੰਦੇ। 
ਤਾਂ ਹੀ ਗੁਰੂ ਜੀ ਪਾਸ ਅਨੇਕ ਕਵੀਸ਼ਰ ਪੰਡਿਤ, ਗੁਣੀ ਪੁਰਖ ਰਹਿੰਦੇ ਸਨ। ਕਿਉਂਕਿ ਇੱਕ 
ਤਾਂ ਗੁਰੂ ਜੀ ਆਪ ਸਰਬ ਭਾਂਤ ਦੇ ਗੁਣੀ ਸਨ। ਦੂਜੇ ਗੁਣੀਆਂ ਦੀ ਪਾਲਣਾ ਬਹੁਤ ਕਰਦੇ ਸਨ। 
ਗੁਰੂ ਸਾਹਿਬ ਦੀ ਵਿਦਯਾ ਤੇ ਚਮਤਕਾਰ ਤੇ ਬੀਰ ਰਸ ਦੇ ਪ੍ਰਕਾਰ ਅਪਾਰ ਭਾਂਤ ਦੇ ਵਿਦ੍ਹਾਨ 
ਉਨ੍ਹਾਂ ਦੀ ਕਵੀਸ਼ਰੀ ਤੇ ਪ੍ਰਵਿਰਤੀ ਤੋਂ ਹੀ ਦੇਖ ਸਕਦੇ ਹਨ ਕਿ ਕਿੱਥੋਂ ਤੀਕਰ ਤੇ ਕਿਸ ਪ੍ਰਕਾਰ 
ਉਨ੍ਹਾਂ ਨੇ ਅਧਮੋਏ ਹਿੰਦੂਆਂ ਵਿੱਚ ਬੀਰ ਰਸ ਭਰ ਕੇ ਸਯਾਰਾਂ ਤੋਂ ਸ਼ੇਰ ਕਰ ਦਿਖਾਯਾ ਹੈ। ਸਗੋਂ 
ਦੇਵੀ, ਦੇਵਤਾ, ਰਾਮ ਕ੍ਰਿਸ਼ਨਾਦਿਕ ਪੁਰਖਾਂ ਦੇ; ਜਿਨ੍ਹਾਂ ਨੂੰ ਹਿੰਦੂ ਅਵਤਾਰ ਮੰਨਦੇ ਹਨ, ਜੀਵਨ 
ਚਰਿੱਤਰ ਅਜੇਹੇ ਢੰਗ ਨਾਲ ਛੰਦਾਬੰਦੀ ਵਿੱਚ ਵਰਨਣ ਕੀਤੇ ਹਨ ਕਿ ਜਿਨ੍ਹਾਂ ਨੂੰ ਪੜ੍ਹਨ ਸੁਨਣ 
ਵਾਲਿਆਂ ਦੇ ਦਿਲ ਵਿੱਚ ਆਪ ਤੋਂ ਆਪ ਬੀਰ ਰਸ ਦੀ ਉਮੰਗ ਭਰ ਜਾਂਦੀ ਹੈ। ਗੁਰੂ ਜੀ ਦੀ 
ਕਵਿਤਾ ਭੀ ਚਮਕ, ਦਮਕ, ਰਸ, ਰੀਤ, ਅਲੰਕਾਰ, ਲਛਨਾ, ਧੁਨੀ, ਅਵਰੇਵ, ਬਯੰਜਨਾਦਿਕ 
ਭੂਖਣਾ ਕਰ ਭੂਖਤ ਹੈ, ਜਿਸ ਦੇ ਅਵਿਲੋਕਨ ਤੋਂ ਚਿੱਤ ਨਹੀਂ ਉੱਤਰਦਾ। 

ਇਕ ਦਿਨ ਗੁਰੂ ਜੀ ਨੇ ਵਿਚਾਰਿਆ ਕਿ ਸਾਡੇ ਸਿੱਖ ਸ਼ਸਤ੍ਰ ਵਿੱਦਯਾ ਵਿੱਚ ਤਾਂ ਤਿਆਰ ਬਰ ਤਿਆਰ 
ਹੋ ਗਏ ਹਨ, ਪਰ ਇਨ੍ਹਾਂ ਨੂੰ ਵਾਧੂ ਕਰਮ ਕਾਂਡ ਵਿੱਚੋਂ ਕੱਢਣ ਲਈ ਅਰ ਪੁਰਾਣਾਂ ਆਦ ਦੀ 
ਮੂਰਤੀ ਪੂਜਾ ਤੋਂ ਬਚਾਣ ਲਈ ਸੰਸਕ੍ਰਿਤ ਵਿੱਦਯਾ ਤੋਂ ਵਾਕਫ ਕਰਾਣਾ ਭੀ ਜ਼ਰੂਰੀ ਹੈ। ਕਿਉਂਕਿ 
ਇਸ ਤਰ੍ਹਾਂ ਇਹ ਇਨਾਂ ਗੱਲਾਂ ਵਿੱਚ ਫਸੇ ਰਹਿਣਗੇ ਅਰ ਆਪਣੀ ਉੱਨਤੀ ਨਹੀਂ ਕਰ 
ਸਕਣਗੇ। ਏਸ ਸੰਕਲਪ ਦੇ ਪੂਰਾ ਕਰਨ ਲਈ ਗੁਰੂ ਜੀ ਨੇ (ਸਿੱਖਾਂ ਨੂੰ ਸੰਸਕ੍ਰਿਤ ਪੜ੍ਹਾਉਣੀ) ਰਘਨਾਥ 
ਦਾਸ ਪੰਡਤ ਅੱਗੇ ਸਿੱਖਾਂ ਨੂੰ ਸੰਸਕ੍ਰਿਤ ਪੜ੍ਹਨ ਲਈ ਆਖ ਦਿੱਤਾ। ਕੁਛ ਦਿਨਾਂ ਪਿੱਛੋਂ ਜਦ ਓਸ 
ਪੰਡਿਤ ਨੇ ਸਿੱਖਾਂ ਦੀ ਜਾਤ ਪੁੱਛੀ ਤਾਂ ਸਿੱਖਾਂ ਨੇ ਤਰਖਾਣ, ਜਿਮੀਂਦਾਰ, ਨਾਈ, ਛੀਬਾ, 
ਕਹਾਰਾਦਿਕ ਆਪਣੀ ਆਪਣੀ ਜਾਤ ਦੱਸੀ, ਤਾਂ ਪੰਡਤ ਨੇ ਪੜ੍ਹਾਵਣਾਂ ਛੱਡ ਦਿੱਤਾ। ਫੇਰ ਗੁਰੂ 
ਸਾਹਿਬ ਜੀ ਦੇ ਕਹਿਣੇ ਪੁਰ ਭੀ ਪੰਡਤ ਨੇ ਏਹੋ ਜਵਾਬ ਦਿੱਤਾ ਕਿ ਤੁਹਾਡੇ ਸਿੱਖ ਸ਼ੂਦੂ ਬਹੁਤ 
ਹੈ ਕਿ ਵੇਦ ਵਿਦਯਾ ਪੜਨੇ ਵਾਲੇ ਸੂਦੂ ਦੇ, ਅਰ ਸੂਦੂ ਨੂੰ ਪੜਾਉਣ ਵਾਲੇ ਦੇ ਮੂੰਹ ਵਿੱਚ ਸਿੱਕਾ 
ਢਾਲ ਕੇ ਉਨ੍ਹਾਂ ਨੂੰ ਮਾਰ ਦੇਣਾ ਚਾਹੀਏ। ਏਹ ਫ਼ਲ ਤਾਂ ਭਾਵੇਂ ਹੁਣ ਕੋਈ ਰਾਜਾ ਨਹੀਂ ਦਿੰਦਾ 
ਪਰ ਬਿਰਾਦਰੀ ਮੈਨੂੰ ਛੇਕ ਦੇਵੇਗੀ। 

ਓਸ ਵਿਪ੍ਰ ਦੇ ਬਚਨ ਸੁਣ ਕੇ ਗੁਰੂ ਜੀ ਕਿਹਾ ਹੇ ਵਿਪ੍ਹ! ਜਿਨ੍ਹਾਂ ਸਿੱਖਾਂ ਨੂੰ ਤੂੰ ਸ਼ੂਦੂ ਆਖਦਾ ਹੈਂ ਏਨ੍ਹਾਂ ਤੋਂ 
ਹੀ ਤੁਸੀਂ ਵਿਪ੍ਹ ਲੋਗ ਸੰਸਕ੍ਰਿਤ ਪੜਿਆ ਕਰੋਗੇ ਤੇ ਏਹੋ ਤੁਹਾਡੇ ਵਿੱਦਯਾ ਗੁਰੂ ਹੋਣਗੇ, ਤੁਹਾਡਾ 
ਹੰਕਾਰ ਪਰਿਹਾਰ ਪ੍ਰਮੇਸੂਰ ਕਰੇਗਾ। ਯਥਾ: 


ਅਸ ਐ./ ਤੋਪ 0096 ਚ੬71ਪੰਟ 900੬ 9 0 ਰਸਨ (ਬਰ? 88006) ਡਅਕਮ? ਹਾਕਮ 06020 


[57] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅਹੰਕਾਰੀਆ ਨਿੰਦਕਾ ਪਿਠਿ ਦੇਇ ਨਾਮਦੇਉ ਮੁਖਿ ਲਾਇਆ ॥ 

(ਆਸਾ, ਮ8 ੪ - ੪੫੧) 
ਏਸੇ ਪ੍ਰਸੰਗ ਦੇ ਪੁਥਾਇ ਗੁਰੂ ਜੀ ਨੇ ਕਈ ਛੰਦ ਉਚਾਰੇ ਜੋ ਸਰਬਲੋਹ ਪ੍ਰਕਾਸ਼ ਵਿੱਚ ਹਨ, ਜਿਨ੍ਹਾਂ ਦਾ 
ਨਮੂਨਾ ਨਿਰਮਲ ਪ੍ਰਦੀਪਕਾ ਪੋਥੀ ਵਿੱਚ ਹੈ। ਪੁਨਾ ਗੁਰੂ ਜੀ ਨੇ (ਪੰਜ ਸਿੱਖ ਸੰਸਕ੍ਰਿਤ ਪੜ੍ਹਨ ਲਈ ਕਾਂਸ਼ੀ 
ਸਿੱਖਾਂ ਨੂੰ ਲਾਇਕ ਵੇਖ ਕੇ ਜਦ ਕਾਂਸ਼ੀ ਜਾ ਕੇ ਸੰਸਕ੍ਰਿਤ ਪੜ੍ਹਨ ਦਾ ਹੁਕਮ ਦਿੱਤਾ, ਤਾਂ ਉਨ੍ਹਾਂ ਨੇ 
ਬੇਨਤੀ ਕੀਤੀ ਕਿ ਮਤੇ ਕਿਤੇ ਕਾਂਸ਼ੀ ਵਿੱਚ ਭੀ ਬਿਪੂ ਲੋਕ ਸਾਨੂੰ ਸ਼ੂਦੁ ਸਮਝ ਕੇ ਨਾ ਪੜ੍ਹਾਉਣ। 
ਗੁਰੂ ਜੀ ਨੇ ਬਚਨ ਕੀਤਾ, “ਗੁਰੂ ਕੇ ਘਰ ਰਾਜ ਯੋਗ ਦੋਵੇਂ ਹਨ। ਸੋ ਤੁਸੀਂ ਭੀ ਕਾਖਾਇ 
ਬਸਤ੍ਰ, ਬੁਹਮਚਾਰੀ ਧਰਮ ਧਾਰਨ ਕਰ ਕੇ ਕਾਂਸ਼ੀ ਨਿਵਾਸੀ ਹੋ ਕੇ ਵਿੱਦਯਾ ਪੜੋ। ਸਾਡੇ ਵਰ 
ਪ੍ਰਸ਼ਾਦ ਤੇ ਤੁਹਾਨੂੰ ਸ਼ੀਘੂ ਹੀ ਸ਼ਾਸਤਰ ਵਿੱਦਜਾ ਸਫੁਰਣ ਹੋ_ਜਾਵੇਗੀ।” ਏਸੇ ਹੁਕਮ ਅਨੁਸਾਰ 
ਸੰਮਤ ੧੭੪੨ ਬਿਕ੍ਰਮੀ ਨੂੰ ਉਨ੍ਹਾਂ ਪੰਜਾਂ ਸਿੱਖਾਂ ਨੇ ਕਾਂਸ਼ੀ (ਜਿਥੇ ਪਹਿਲੇ ਭਾਈ ਗੁਰਦਾਸ ਜੀ 
ਰਹਿ ਆਏ ਸੇ, ਤੇ ਹੁਣ ਚੇਤਨਮਨ ਗੁਰੂ ਜੀ ਕੀ ਸੰਗਤ ਹੈ) ਰਹਿ ਕਰ ਵਿੱਦਯਾ ਪੜ੍ਹੀ ਅਰ 
ਨਿਰਮਲੇ ਸੰਤ ਸਦਾਂਵਦੇ ਰਹੇ, ਜੋ ਇੱਕ ਬਰਸ ਵਿੱਚ ਪੂਰੇ ਪੰਡਿਤ ਹੋ ਕਰ ਗੁਰੂ ਜੀ ਪਾਸ 

ਆਏ। ਖ਼ੁਸ਼ੀ ਹੋ ਕਰ ਗੁਰੂ ਜੀ ਨੇ ਓਹਨਾਂ ਦੇ ਪਰਥਾਇ “ਅਮੀਰੀ, ਵਜ਼ੀਰੀ, ਪੀਰੀ, ਫ਼ਕੀਰੀ, 
ਬੰਦੂਕ ਤਰਕ ਸ਼ਗੀਰੀ, ਦਾਨ ਦਹੀਰੀ” ਏਹ ਵਰ ਦੇ ਕੇ ਆਖਿਆ, “ਏਹ ਸਭ ਗੁਣ ਖਾਲਸੇ 
ਵਿੱਚ ਵਰਤਨਗੇ। ਤੁਹਾਡੇ ਦ੍ਰਾਰਾ ਗੁਰੂ ਕਾ ਨਿਰਮਲ ਪੰਥ ਹੋਵੇਗਾ। ਪੁਨਾ ਗੁਰੂ ਜੀ ਨੇ ਹੋਰ 
ਅਨੇਕ ਸਿੱਖ ਓਹਨਾਂ ਪਾਸ ਸੰਸਕ੍ਰਿਤ ਪੜ੍ਹਨ ਲਾ ਦਿੱਤੇ ਅਤੇ (ਪੁਰਾਤਨ ਗੱਥਾਂ ਦਾ ਭਾਸ਼ਾ ਵਿਚ ਅਨੁਵਾਦ) 
ਆ ਬਿਸਨ ਭਾਗਵਤ, ਮਹਾਂਭਾਰਤ, ਵਿਸਨ ਪੁਰਾਨ, ਹਿਤੋਪਦੇਸ਼, ਉਪਨਿਸ਼ਦਾਂ, 
ਪ੍ਬੰਧ, ਸ਼ੁਕੁਨੀਤੀ, ਮਨੂ ਆਦਿਕ ਕਈ ਗੂੰਥ ਵਾਕਫੀਅਤ ਲਈ ਸੰਸਕ੍ਰਿਤ ਵਿੱਚੋਂ ਭਾਖਾ 

ਜੈਮਨੀ, ਅਸੁਮੇਧਾਦਿਕ ਬਹੁਤ ਸਾਰੇ ਹਨ। ਬਾਕੀ ਅਨੰਦਪੁਰ ਛੱਡਨ ਸਮੇਂ ਲੁੱਟੇ, ਸਾੜੇ ਗਏ। 

ਕਪਾਲ ਮੋਚਨ ਤੀਰਥ ਤੇ ਰਾਜਪੂਤ ਬਾਗ਼ੀਆਂ ਨੂੰ ਪਨਾਹ 

ਸੰ: ੧੭੪੨ ਬਿਕ੍ਰਮੀ ਨੂੰ ਮਾਈਆਂ ਦਾ ਬਚਨ ਮੰਨ, ਗੁਰੂ ਸਾਹਿਬ ਜੀ ਨੇ ਮਾਈਆਂ ਅਰ ਮਹਿਲਾਂ ਸਮੇਤ 
ਕੱਤਕ ਦੀ ਪੁੰਨਯਾਂ ਦੇ ਇਸ਼ਨਾਨ ਸਮੇਂ`ਸੰਗਤਾਂ ਨੂੰ ਨਿਹਾਲ ਕਰਨ ਵਾਸਤੇ ਕਪਾਲ ਮੋਚਨ 
ਤੀਰਥ ਪੁਰ ਗਏ। ਗੁਰੂ ਜੀ ਦੇ ਓਥੇ ਜਾਣ ਕਰ ਕੇ ਦੇਸ ਦੇਸ ਤੋਂ ਗੁਰੂ ਕੇ ਸਿੱਖਾਂ ਨੂੰ ਲੈ ਕੇ 
ਮਸੰਦ ਆ ਗਏ, ਸਿੱਖਾਂ ਨੇ ਭੇਟਾ ਚੜ੍ਹਾਈ ਦਰਸ਼ਨ ਪਾਏ, ਨਿਹਾਲ ਹੋਏ। ਬੜਾ ਭਾਰੀ ਮੇਲਾ 
ਹੋਯਾ। ਨਾਮੀ ਸਿੱਖਾਂ ਤੇ ਮਸੰਦਾਂ ਨੂੰ ਸਿਰੋਪਾਉ ਦੇਣ ਲਈ ਗੁਰੂ ਜੀ ਨੇ ਪੱਗਾਂ ਮੰਗਾਈਆਂ। ਗੁਰੂ 
ਕੀ ਕੀਰਤੀ ਬਹੁਤ ਹੋਈ। ਗੁਰੂ ਜੀ ਦੇ ਏਸ ਚਰਿੱਤ੍ਰ ਨਾਲ ਤੀਰਥ ਦੀ ਮਹਿਮਾ ਬਹੁਤ ਵਧ 
ਗਈ। ਓਥੋਂ ਹਟ ਕੇ ਬੇਅੰਤ ਲੋਕਾਂ ਨੂੰ ਰਸਤੇ ਵਿੱਚ ਤਾਰਦੇ ਹੋਏ ਗੁਰੂ ਜੀ ਮੁੜ ਪਾਉਂਟੇ ਆ 
ਠਹਿਰੇ। 

ਓਸ ਸਮੇਂ ਕਵਿਤਾ ਕਰਨ ਦਾ ਐਡਾ ਪ੍ਰੇਮ ਜਾਗਿਆ ਕਿ ਦੋਪਹਿਰ ਤੱਕ ਜਮਨਾ ਕਿਨਾਰੇ ਬੈਠੇ ਪਿਛਲੇ 
ਬੀਤ ਚੁੱਕੇ ਅਵਤਾਰ ਆਦਿਕ ਦੀ ਕਥਾ ਛੰਦਾਬੰਦੀ ਵਿੱਚ ਰਚਦੇ ਰਹਿੰਦੇ। ਏਸ ਤੋਂ ਬਿਨਾਂ ਹੋਰ 
“ਜਾਪ ਜੀ” “ਅਕਾਲ ਉਸਤਤ ` ਆਦਿਕ ਬਾਣੀ ਭੀ ਉਚਾਰਨ ਕਰਦੇ ਰਹਿੰਦੇ, ਕਿਉਂ ਗੁਰੂ ਜੀ 
ਪਾਸ ਕਵੀਸ਼ਰਾਂ ਦਾ ਸਮੁਦਾਇ ਰਹਿਣੇ ਕਰ ਸ਼ਸਤਰ ਵਿੱਦਯਾ ਵਾਂਡੂ ਕਾਵਯ ਵਿੱਦਯਾ ਦੀ ਚਰਚਾ 
ਦਾ ਪ੍ਰਚਾਰ ਭੀ ਬਹੁਤ ਬਣਿਆ ਰਹਿੰਦਾ ਸੀ। ਗੁਰੂ ਜੀ ਦੇ ਸਿੱਖ ਤੇ ਸੌਦਾਗਰ ਅਰ ਰਾਠ ਲੋਕ 
ਸਨ। ਚਸ਼ਮੇ ਦੇ ਜਲ ਵਾਂਯੂੰ ਆਮਦਨੀ ਖ਼ਰਚ ਬਣਿਆ ਰਹਿੰਦਾ ਸੀ। ਡੂੰਗ ਜੀ ਰਾਜਪੂਤ ਖੇਤੜੀ 
ਰਾਜਪੂਤ ਉੱਘੇ ਧਾੜਵੀ ਸ਼ਾਹੀ ਬਾਗ਼ੀ ਸ਼ਾਹੀ ਹਾਕਮਾਂ ਦੇ ਸਤਾਏ ਹੋਏ ਆਪਣੇ ਸਾਥੀ ਸੂਰਬੀਰਾਂ 
ਦੇ ਸਮੇਤ ਗੁਰੂ ਜੀ ਪਾਸ ਆ ਰਹੇ ਸਨ, ਕਿਉਂਕਿ ਔਰੰਗਜੇਬ ਤੋਂ ਡਰਦਾ ਹੋਰ ਕੋਈ ਰਾਜਾ 
ਨਵਾਬ ਇਜੇਹੇ ਲੋਕਾਂ ਨੂੰ ਪਨਾਹ ਨਹੀਂ ਦਿੰਦਾ ਸੀ। 

ਰਾਮਰਾਇ ਜੀ ਦਾ ਚਲਾਣਾ ਤੇ ਮਸੰਦਾਂ ਨੂੰ ਮਾਰਨਾ 

ਏਸੇ ਸਮੇਂ ਰਾਮਰਾਇ ਜੀ ਦੇ ਘਰੋਂ ਉਸ ਦੀ ਸਵਾਣੀ ਪੰਜਾਬ ਕੌਰ ਦੀ ਚਿੱਠੀ ਗੁਰੂ ਜੀ ਦੇ ਪਾਸ ਆਈ, 
ਜਿਸ ਤੋਂ ਮਲੂੰਮ ਹੋਯਾ ਕਿ ਰਾਮਰਾਇ ਜੀ ਚੋਲਾ ਛੱਡ ਗਏ ਹਨ। ਤੁਸੀਂ ਆ ਕੇ ਸਾਡੇ ਘਰ ਦਾ 
ਬੰਦੋਬਸਤ ਕਰ ਜਾਓ। ਰਾਮਰਾਇ ਜੀ ਸਮਾਧੀ ਲਾ ਕੇ ਅੰਦਰ ਪਏ ਸਨ। ਮਸੰਦਾ ਦੇ (ਜਿਨ੍ਹਾਂ ਨੂੰ 
ਓਹ ਕਾਰ ਭੇਟਾ ਚੁਰਾ ਲੈਣ ਬਦਲੇ ਬਹੁਤ ਘੂਰਦੇ ਸਨ) ਮੋਯਾ ਹੋਯਾ ਪਰਗਟ ਕਰ ਕੇ ਪੰਜਾਬ ਕੌਰ 
ਤੋਂ ਬਦੋਬਦੀ ਚੁੱਕ ਕੇ ਦਾਹ ਦਿੱਤਾ। ਏਹ ਗੱਲ ਸੁਣ ਕੇ ਭਾਵੇਂ ਗੁਰੂ ਜੀ ਮੰਦਮਤੀ ਮਸੰਦਾਂ ਉੱਤੇ 
ਬਹੁਤ ਕੋਪ ਹੋਯੇ, ਪਰ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਦਾ ਬਚਨ` ਪੂਰਾ ਹੋਣੇ ਕਰ ਚੁੱਪ ਹੀ ਕਰ 
ਰਹੇ, ਕਿਉਂਕਿ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਨੇ ਕਿਹਾ ਸੀ ਕਿ “ਰਾਮਰਾਇ ਜੀਊਂਦਾ ਹੀ 
ਸੜੇਗਾ” ਸੋ ਸੱਚ ਹੋਯਾ। ਪੰਜਾਬ ਕੌਰ ਦੇ ਲਿਖੇ ਮੂਜਬ ਗੁਰੂ ਜੀ ਛੜੀ ਸਵਾਰੀ ਮੁਕਾਣ ਦੇਣ 
ਲਈ ਦੇਹਰੇ ਦੂਨ ਜਾ ਪੁੱਜੇ ਤੇ ਦੋ ਦਿਨ ਓਥੇ ਰਹੇ। ਪੰਜਾਬ ਕੌਰ ਨੂੰ ਏਹ ਸਲਾਹ ਦਿੱਤੀ ਕਿ 
ਤੁਸੀਂ ਰਾਮਰਾਇ ਦੀ ਸਤਾਰਵੀਂ ਉੱਤੇ ਸਾਰੇ ਮਸੰਦਾਂ ਨੂੰ ਸੱਦੋ। ਓਦੋਂ ਰਾਮਰਾਇ ਜੀ ਦੇ ਘਾਤੀਆਂ 
ਤੋਂ ਘਾਤ ਦਾ ਬਦਲਾ ਲੈ ਦੇਵਾਂਗੇ। 

ਏਹ ਸਲਾਹ ਦੇ ਕੇ ਗੁਰੂ ਜੀ ਤਾਂ ਪਾਉਂਟੇ ਵੱਲ ਚਲੇ ਆਏ। ਪਿੱਛੋਂ ਪੰਜਾਬ ਕੌਰ ਨੇ ਹੁਕਮਨਾਮੇ ਭੇਜ ਕੇ 
ਸਭ ਮਸੰਦ ਸੱਦ ਲਏ। ਸਤਾਰ੍ਹਵੀਂ ਉੱਤੇ ਗੁਰੂ ਜੀ ਭੀ ਪੱਗ ਦੇਣ ਗਏ। ਦੀਵਾਨ ਨੰਦ ਚੰਦ, 
ਮੋਹਰੀ, ਸੰਗੋ ਜੀ, ਮਾਮਾ ਕ੍ਰਿਪਾਲ ਚੰਦ, ਡੂੰਗ ਜੀ, ਜੁਵਾਹਰ ਜੀ, ਭੀਖਨ ਖਾਂ, ਕਾਲੇ ਖਾਂ 
ਆਦਿਕ ਸਰਦਾਰਾਂ ਤੇ ਪੰਜ ਸੌ ਸਵਾਰ ਨਾਲ ਗੁਰੂ ਜੀ ਦੇਹਰੇ ਦੂਣ ਜਾ ਉੱਤਰੇ। ਪੰਜਾਬ ਕੌਰ ਤੇ 
ਉਨ੍ਹਾਂ ਦੇ ਮਸੰਦਾਂ ਨੇ ਸਭ ਤਰ੍ਹਾਂ ਸੇਵਾ ਟਹਿਲ ਕੀਤੀ। ਦੂਜੇ ਦਿਨ ਦੀਵਾਨ ਵਿੱਚ ਜਦ ਗੁਰੂ 
ਸਾਹਿਬ ਜੀ ਨੇ ਰਾਮਰਾਇ ਜੀ ਨੂੰ ਜੀਉਂਦੇ ਜਲਾ ਦੇਣ ਬਦਲੇ ਰਾਮਰਾਈਏ ਮਸੰਦਾਂ ਨੂੰ ਘੂਰਿਆ, 
ਤਾਂ ਉਨ੍ਹਾਂ ਜਵਾਬ ਦਿੱਤਾ ਤੁਸੀਂ ਆਪਣੇ ਘਰ ਦੇ ਮਾਲਕ ਹੋ ਸਾਡੇ ਨਹੀਂ। ਤੀਹਾਂ ਬਰਸਾਂ ਤੋਂ ਸਾਡੇ 
ਗੁਰੂ ਦੀ ਗੱਦੀ ਵੱਖਰੀ ਹੈ। ਏਥੇ ਤੁਹਾਡਾ ਜ਼ੋਰ ਜਿਤਾਉਣਾਂ ਨਕੰਮਾਂ ਹੈ। ਆਪ ਤਾਂ ਪੱਗ ਦੇਣ 
ਆਏ ਹੋ ਕੱਲ੍ਹ ਨੂੰ ਵਿਦਾ ਹੋ ਜਾਓਗੇ। ਇੱਕ ਰਾਤ ਦੇ ਪਰਾਹੁਣੇ ਨੂੰ ਦਾਵਾ ਬੰਨ੍ਹਣਾ ਤੇ ਵਿਹਾਰ 
ਵਿੱਚ ਦਖਲ ਦੇਣਾ ਯੋਗ ਨਹੀਂ। 

ਰਾਮਰਾਇ ਦੇ ਮਸੰਦਾਂ ਦੀ ਰਾਇ ਸਮਝ ਕੇ ਨੀਤਿ ਨਿਪੁੰਨ ਗੁਰੂ ਜੀ; ਜੋ ਉਨ੍ਹਾਂ ਨੂੰ ਝੂਠੇ ਕਰ ਕੇ ਦੰਡ 
ਦੇਣਾ ਚਾਹੁੰਦੇ ਸਨ, ਉਸ ਸਮੇਂ' ਤੂਸ਼ਨੀ ਰਹੇ। ਮਸੰਦਾਂ ਨੇ ਸਮਝਯਾ ਸਾਥੋਂ ਡਰ ਗਏ। ਗੁਰੂ 
ਸਾਹਿਬ ਜੀ ਨੇ ਦੂਜੇ ਦਿਨ ਪੱਗਾਂ ਵੇਲੇ ਦਸਤਾਰ, ਮੋਤੀਆਂ ਦੀ ਮਾਲਾ, ਸੋਨੇ ਦਾ ਚੂੜਾ, ਚਿਟੇ 
ਦੁਸ਼ਾਲੇ ਉੱਤੇ ਰੱਖ ਕੇ ਦਯਾਰਾਮ ਪ੍ਰੋਹਤ ਦੀ ਹੱਥੀਂ ਪੰਜਾਬ ਕੌਰ ਨੂੰ ਦਿੱਤਾ। ਉਸ ਨੇ ਬੜੀ ਖ਼ੁਸ਼ੀ 
ਨਾਲ ਲੈ ਕੇ ਆਪਣੇ ਸਿਰ ਉੱਤੇ ਰੱਖ ਕੇ ਚੌਂਕੀ ਪੁਰ ਧਰ ਮੱਥਾ ਟੇਕ ਦਿੱਤਾ ਅਤੇ ਗੁਰੂ ਜੀ ਅੱਗੇ 
ਬੇਨਤੀ ਕੀਤੀ, “ਮਹਾਰਾਜ ! ਆਪ ਸਰਬਸ਼ਕਤੀਵਾਨ ਹੋ। ਮੈਨੂੰ ਨਿਰਗੁਣ ਨਿਧਰੀ ਨੂੰ ਆਪਣੀ 
ਕੁਲ ਬਧੂ ਜਾਣ ਕੇ ਸਦਾ ਸਹਾਇਤਾ ਦਿੰਦੇ ਰਹਿਣਾ। ” ਗੁਰੂ ਜੀ ਨੇ ਬਚਨ ਕੀਤਾ, “ਤੇਰਾ ਚੂੰਡਾ 
ਸਾਡੀ ਪੱਗ ਦੇ ਬਰਾਬਰ ਰਹੇਗਾ। ਸਤਨਾਮ ਸਿਮਰੋ ਸਿਮਰਾਓ।” ਏਹ ਬਚਨ ਸੁਣ ਕੇ ਮਸੰਦਾਂ 
ਨੇ ਖ਼ੁਸ਼ ਹੋ, ਦੁਸ਼ਾਲੇ ਰੁਪਏ, ਜੇਵਰ, ਤੇਵਰ ਅਰਪਣ ਕੀਤੇ। ਪਿੱਛੋਂ ਗੁਰੂ ਜੀ ਨੇ ਹੁਕਮ ਦਿੱਤਾ, 
“ਕੱਲ੍ਹ ਨੂੰ ਮਸੰਦਾਂ ਨੂੰ ਸਿਰੋਪਾਉ ਦਿੱਤੇ ਜਾਨਗੇ।” ਰਾਤ ਨੂੰ ਗੁਰੂ ਜੀ ਨੇ ਪੰਜਾਬ ਕੌਰ ਤੇ 
ਆਪਣੇ ਬਹਾਦਰਾਂ ਨੂੰ ਸਮਝਾ ਛੱਡਯਾ। ਦੂਜੇ ਦਿਨ ਸਭ ਮਸੰਦ ਆਪੇ ਆਪਣੀ ਇੱਜ਼ਤ 
ਦਿਖਾਉਣ ਲਈ ਵੱਡਮੁੱਲੇ ਕਪੜੇ, ਜ਼ੇਵਰ ਪੈਹਨ ਕੇ ਸਭਾ ਵਿੱਚ ਆ ਬੈਠੇ। ਭਾਈ ਗੁਰਦਾਸ ਨੇ 


ਜਿਉਂ ਘੁੜਾਮ ਵਿੱਚ ਦੋ ਸੱਕੇ ਭਰਾ ਸਾਧੂ ਰਿਹਾ ਕਰਦੇ ਸਨ। ਛੋਟੇ ਨੇ ਪੱਕਾ ਤਲਾ ਲਵਾਯਾ। ਉਸ ਦਾ ਜਸ ਸੁਣ ਕੇ ਵੱਡੇ ਨੇ ਸਰਾਪ 
ਦਿੱਤਾ ਪਾਣੀ ਨਾ ਰਹੇਗਾ। ਵੱਡੇ ਨੇ ਬਾਗ਼ ਲਾਯਾ ਸੀ। ਛੋਟੇ ਨੇ ਕਿਹਾ ਫ਼ਲ ਨਾ ਲਗੇਗਾ। ਤਿਉਂ ਰਾਮਰਾਇ ਜੀ ਨੇ ਛੋਟੇ ਭਰਾ ਗੁਰੂ 
ਹਰਿਕ੍ਰਿਸ਼ਨ ਜੀ ਨੂੰ (ਉਨ੍ਹਾਂ ਦਾ ਜਸ ਹੁੰਦਾ ਵੇਖ ਕੇ ਅਰ ਈਰਖਾ ਕਰ ਕੇ) ਸਰਾਪ ਦਿੱਤਾ ਸੀ ਕਿ ਮਾਤਾ ਦਾ ਮਾਲ ਹੈ। ਗੁਰੂ ਜੀ ਨੇ (ਜੋ 
ਕਿਸੇ ਨਾਲ ਈਰਖਾ ਦ੍ਰੈਖ ਨਹੀਂ ਰੱਖਦੇ ਸਨ ਪਰ ਆਪਣੇ ਵੱਡਿਆਂ ਤੋਂ ਬੇਮੁਖ ਹੋਣ ਦਾ ਓਸ ਨੂੰ ਦੰਡ ਦੇਣ ਵਾਸਤੇ) ਆਖਿਆ ਰਾਮਰਾਇ 
ਜੀਉਂਦਾ ਜਲਾਯਾ ਜਾਏਗਾ। 

ਆਖਯਾ, “ਪਹਲੇ ਪੰਜ ਸਤ ਮੁਖੀਏ ਮਸੰਦ ਤੋਸ਼ੇਖਾਨੇ ਵਿੱਚ ਚੱਲ ਬੈਠੋ। ਸਲਾਹ ਨਾਲ ਯਥਾ 
ਯੋਗ ਖ਼ਿਲਅਤ ਲਾ ਕੇ ਓਥੇ ਹੀ ਇੱਕ ਇੱਕ ਨੂੰ ਬੁਲਾ ਕੇ ਦਿੱਤੇ ਜਾਣਗੇ ਤੇ ਦੂਜੇ ਰਾਹ ਨਿਕਲਦੇ 
ਜਾਣਗੇ। ” 

ਏਹੋ ਮੰਤ੍ਰ ਸਭ ਨੂੰ ਭਾਇਆ। ਸੱਤਾਂ ਅੱਠ ਮਸੰਦਾਂ ਨੂੰ ਲੈ ਕੇ ਕੋਠੇ ਵਿੱਚ ਜਾ ਬੈਠੇ। ਗੁਰ ਜੀ ਦੇ ਜੋਧਿਆਂ ਦੇ 
ਪਹਰੇ ਖੜੇ ਕੀਤੇ ਗਏ। ਪੰਜਾਹ ਯੋਧੇ ਅੰਦਰ ਪਹਿਲੇ ਹੀ ਤਿਆਰ ਕਰ ਰੱਖੇ ਸਨ। ਉਨ੍ਹਾਂ ਨੇ 
ਝਟਪਟ ਇੱਕ ਇੱਕ ਮਸੰਦ ਫੜ ਕੇ ਓਸੇ ਕੋਠੇ ਵਿੱਚ ਦੇ ਦਿੱਤੇ, ਜੋ ਪਹਿਲੇ ਖ਼ਾਲੀ ਕਰ 
ਰੱਖਿਆ ਸੀ। ਗੈਹਣੇ ਕਪੜੇ ਸਭ ਦੇ ਉਤਾਰੀ ਗਏ। ਫੇਰ ਇੱਕ ਇੱਕ ਨੂੰ ਸੱਦ ਸੱਦ ਫੜ ਫੜ 
ਓਸੇ ਕੋਠੇ ਵਿੱਚ ਬੰਦ ਕਰ ਦਿੱਤਾ। ਜਿਨ੍ਹਾਂ ਨੂੰ ਦੰਡ ਨਹੀਂ ਦੇਣਾ ਸੀ ਉਨ੍ਹਾਂ ਨੂੰ ਦੁਸ਼ਾਲੇ ਦੇ ਕੇ 
ਆਪਣੇ ਸਾਥੀ ਬਣਾ ਲਿਆ। ਫੇਰ ਕੋਠੇ ਦੇ ਕੈਦੀਆਂ ਨੂੰ ਹੁਕਮ ਸੁਣਾਇਆ ਗਿਆ ਕਿ ਤੁਸੀਂ 
ਸੁਤੰਤੁ ਸਿੱਖੀ ਦੀ ਉਗਰਾਹੀ ਕਰ ਕੇ ਖਾਣ ਦੇ ਲੋਭ ਲਈ ਰਾਮਰਾਇ ਜੀ ਨੂੰ ਜੀਉਂਦੇ ਜੀ ਕਿਉਂ 
ਸੀ, ਏਨ੍ਹਾਂ ਪਾਪਾਂ ਦਾ ਫ਼ਲ ਹੁਣ ਤੁਹਾਨੂੰ ਮਿਲੇਗਾ। ਇਉਂ ਕਹਿ ਕੇ ਗੁਰੂ ਜੀ ਦੇ ਜੋਧਿਆਂ ਨੇ 
ਲੱਤ, ਮੁੱਕੀ, ਡੰਡੇ ਮਾਰ ਮਾਰ ਅਧਮੋਏ ਕਰ ਛੱਡੇ। ਮਸੰਦਾਂ ਦੇ ਆਦਮੀ ਏਹ ਖ਼ਬਰ ਸੁਣ ਕੇ 
ਡਰਦੇ ਮਾਰੇ ਸਭ ਪੱਤ੍ਹਾ ਵਾਚ ਗਏ। ਇੱਕ ਰਾਤ ਤੇ ਇੱਕ ਦਿਨ ਮਸੰਦ ਕੈਦ ਰਹੇ। ਦੂਜੇ ਦਿਨ 
ਗੁਰੂ ਨੇ ਪੰਜਾਬ ਕੌਰ ਨੂੰ ਆਪ ਤੋਂ ਪੜਦੇ ਵਿੱਚ ਬੈਠਾ ਕੇ ਤੇਲ ਦੀ ਕੜਾਹੀ ਤਪਵਾ ਲਈ। ਇੱਕ 
ਇੱਕ ਮਸੰਦ ਨੂੰ ਗੁਰੂ ਜੀ ਦੇ ਯੋਧੇ ਫੜ ਫੜ ਲਿਆਉਂਦੇ ਗਏ। ਜੇਹੀ ਸਜ਼ਾ ਜਿਸ ਨੂੰ ਪੰਜਾਬ 
ਕੌਰ ਨੇ ਦੇਣੀ ਚਾਹੀ ਉਜੇਹੀ ਹੀ ਗੁਰੂ ਜੀ ਧਰਮ ਰਾਜ ਦਾ ਰੂਪ ਹੋ ਕੇ ਦਿੰਦੇ ਗਏ। ਕਿਸੇ ਨੂੰ 
ਮਾਰ ਕੁੱਟ ਕੀਤੀ, ਕਿਸੇ ਨੂੰ ਚੱਟੀ ਲਾਈ ਕਿਸੇ ਨੂੰ ਏਹ ਤੁਕ ਪੜ੍ਹ ਕੇ: 

ਦਰਿ ਲਏ ਲੇਖਾ ਪੀੜਿ ਛੁਟੈ ਨਾਨਕਾ ਜਿਉ ਤੇਲੁ ॥੨॥ 
(ਵਾਰ-ਆਸਾ, ਮ੧ ੧ - ੪੭੩) 

ਤੱਤੇ ਤੇਲ ਦੇ ਛਿੱਟੇ ਦੇ ਕੇ ਅੱਗੇ ਨੂੰ ਬਾਂਛਤ ਲਿਖਤ ਕਰਾ ਕੇ ਛੱਡੀ ਗਏ। ਬਾਕੀ ਪੰਜਾਂ ਛੀਆਂ ਨੂੰ; ਜੋ 
ਭਾਰੇ ਗ਼ੁਨਾਹੀ ਸਨ, ਮਾਰ ਕੇ ਮੁਕਾ ਛਡਿਆ। 

ਫੇਰ ਤਾਂ ਓਸ ਦਿਨ ਤੋਂ ਪੰਜਾਬ ਕੌਰ ਦੇ ਮਸੰਦ ਅਜੇਹੇ ਸਿੱਧੇ ਤੀਰ ਹੋਏ ਜੋ ਕਦੇ ਇੱਕ ਕੌਡੀ ਬੇਈਮਾਨੀ 
ਨਾ ਕੀਤੀ, ਸਗੋਂ ਉਨ੍ਹਾਂ ਦੀ ਦਸ਼ਾ ਦੇਖ ਕੇ ਗੁਰੂ ਜੀ ਦੇ ਮਸੰਦ ਭੀ ਗੁਰੂ ਜੀ ਤੋਂ ਡਰਦੇ ਥਰ ਥਰ 
ਕੰਬਣ ਲਗ ਪਏ। 

ਸ਼ਾਹਜ਼ਾਦਾ ਪ੍ਰਗਟਣਾ ਤੇ ਫ਼ਤੇ ਸ਼ਾਹ ਦੇ ਘਰ ਤੰਬੋਲ ਭੇਜਣਾ। 

ਹੁਣ ਪੰਜਾਬ ਕੌਰ ਦੇ ਘਰ ਦਾ ਬੰਦੋਬਸਤ ਕਰ ਕੇ ਜਦ ਓਥੋਂ ਵਿਦਾ ਹੋ ਗੁਰੂ ਜੀ ਰਸਤੇ ਦੇ ਜੰਗਲਾਂ, 
ਪਰਬਤਾਂ ਦਾ ਸੈਲ ਤੇ ਮਿ੍‌ਗਾਂ ਦਾ ਸ਼ਿਕਾਰ ਕਰਦੇ ਪਾਉਂਟੇ ਆ ਬਿਰਾਜੇ ਤਾਂ ਦੋ ਮਹੀਨੇ ਪਿੱਛੋਂ 
ਮਾਘ ਸੁਦੀ ਚੌਥ ਸੰਮਤ ੧੭੪੩ ਬਿਕ੍ਰਮੀ ਨੂੰ ਗੁਰੂ ਜੀ ਦੇ ਮਹਿਲ, ਮਾਤਾ ਸੁੰਦਰੀ ਤੋਂ 
ਸਾਹਿਬਜ਼ਾਦਾ ਪੁਗਟ ਹੋਯਾ, ਜਿਸ ਦੇ ਉਤਸ਼ਾਹ ਵਿੱਚ ਗੁਰੂ ਸਾਹਿਬ ਜੀ ਨੇ ਆਪਣੇ ਸੇਵਕਾਂ ਤੇ 
ਨੌਕਰਾਂ ਨੂੰ ਯਥਾ ਯੋਗ ਕੜੇ, ਕੰਠੇ, ਦੁਸ਼ਾਲੇ, ਰੁਪਏ ਬਖ਼ਸ਼ੇ। ਗ਼ਰੀਬਾਂ ਦੀ ਪਾਲਣਾ ਕੀਤੀ, 
ਗੁਣੀਆਂ ਤੇ ਜਾਚਕਾਂ ਨੂੰ ਦਾਨ ਦਿੱਤੇ। ਮਾਈਆਂ ਨੇ ਏਸ ਖ਼ੁਸ਼ੀ ਵਿੱਚ ਦਾਸ ਦਾਸੀਆਂ ਰਜਾ ਛਡੇ। 
ਰਾਜੇ ਮੇਦਨੀ ਪ੍ਰਕਾਸ਼ ਫਤੇਸ਼ਾਹ ਨੇ ਭੀ ਖ਼ੁਸ਼ੀ ਹੋ ਸ਼ਲਕ ਕਰਾਈ, ਵਧਾਈ ਵੰਡੀ। ਸਾਹਿਬਜ਼ਾਦੇ 
ਲਈ ਗੈਹਣੇ, ਕਪੜੇ, ਖਡੌਣੇ ਕੀਮਤੀ ਗੁਰੂ ਜੀ ਦੇ ਹਜ਼ੂਰ ਭੇਜੇ। ਬੁੱਧੁ ਸ਼ਾਹ ਤੇ ਮਾਈ ਪੰਜਾਬ 
ਕੌਰ ਨੇ ਭੀ ਗੈਹਣੇ, ਬਸਤੁ ਅਮੋਲ ਭੇਜੇ। ਨਾਮੀ ਨਾਮੀ ਸਿੱਖ ਤੇ ਮਸੰਦ ਯਥਾ ਯੋਗ ਕਪੜੇ, 
ਰੁਪਏ, ਕੜੇ ਸੋਨੇ ਦੇ ਲੈ ਕੇ ਗੁਰੂ ਜੀ ਪਾਸ ਹਾਜ਼ਰ ਹੋਏ। ਗੁਰੂ ਜੀ ਵੱਲੋਂ ਅਸੀਸ ਸਿਰੋਪਾਉ 
ਇਨਾਮ ਲੈ ਕੇ ਵਿਦਾ ਹੋਏ। ਮਾਤਾ ਨਾਨਕੀ ਜੀ ਤੇ ਗੁਜਰੀ ਜੀ ਬਾਲਕ ਨੂੰ ਦੇਖ ਦੇਖ 
ਖਿਡਾਉਂਦੀਆਂ ਅਤਯੰਤ ਖ਼ੁਸ਼ੀ ਵਿੱਚ ਗ਼ਰੀਬਾਂ ਨੂੰ ਦਾਨ ਦੇ ਰਹੀਆਂ ਸਨ। ਗੁਰੂ ਜੀ ਦੇ ਦੇਹਰੇ 
ਦੂਣ ਗਿਆਂ ਪਿੱਛੋਂ ਸਾਹਿਬਜ਼ਾਦੇ ਦੀ ਵਧਾਈ ਦੇਣ ਵਾਸਤੇ ਜੋ ਸੰਗਤ ਆਈ ਸੀ, ਸਭ ਨੇ 
ਦਰਸ਼ਨ ਪਾਏ। ਬੜੀ ਸ਼ਰਧਾ ਨਾਲ ਪਦਾਰਥ ਚੜ੍ਹਾਏ। ਰਾਜਿਆਂ ਦੇ ਵਕੀਲ ਜੋ ਆਏ ਸਨ; 
ਸਿੱਖਾਂ ਦੀ ਸ਼ਰਧਾ, ਪ੍ਰੀਤੀ ਤੂੰ ਪਦਾਰਥ ਦੀ ਆਮਦਨੀ, ਇੰਦੂ ਵਰਗੀ ਸਭਾ, ਸ਼ਸਤ੍ਰਾਂ ਦਾ 
ਅਭਿਆਸ, ਸਿਪਾਹੀ ਦੀ ਸਿਜਲਤਾ, ਬਹਾਦਰੀ, ਹੌਸਲਾ ਦੇਖ ਦੇਖ ਅਚਰਜ ਹੋ ਰਹੇ ਸਨ। 

ਗੁਰੂ ਜੀ ਜਦ ਕਦੇ ਸ਼ਿਕਾਰ ਯਾ ਨਾਹਣ ਜਾ ਕੇ ਆਉਂਦੇ ਸਨ, ਤਦੋਂ ਹੀ ਮਾਤਾ ਸਾਹਿਬ ਨਛਾਵਰ ਕਰ ਕੇ 
ਗ਼ਰੀਬਾਂ ਨੂੰ ਪਦਾਰਥ ਵੰਡਿਆ ਕਰਦੇ ਸਨ। ਸ੍ਰੀ ਜੀਤੋ ਜੀ, ਸੁੰਦਰੀ ਜੀ ਗੁਰੂ ਕੇ ਮਹਲ ਮਹਾਰਾਜੀ 
ਦੇ ਚਰਨਾਂ ਪੁਰ ਨਮਸਕਾਰ ਕਰ ਕੇ ਪਰਮ ਪ੍ਰੀਤੀ ਨਾਲ ਤ੍੍ਰਿੱਛੀ ਦ੍ਰਿਸ਼ਤ ਤੋਂ ਪ੍ਰਾਣ ਪਯਾਰੇ ਪਤੀ 
ਦੇ ਮੁਖ ਚੰਦ ਦੀ ਚਕੋਰੀ ਬਣੀ ਰਹਿੰਦੀਆਂ। ਗੁਰੂ ਜੀ ਸਾਹਿਬਜ਼ਾਦੇ ਨੂੰ ਆਪਣੀ ਗੋਦੀ ਵਿੱਚ ਲੈ 
ਕੇ ਪਿਆਰ ਦਿੰਦੇ। ਫੇਰ ਜਦ ਅੰਤਹ ਪੁਰ ਜਾ ਕੇ ਪਲੰਘ ਪਰ ਬਿਰਾਜ ਜਾਂਦੇ ਤਦੋਂ ਦੋਵੇਂ 
ਸਵਾਣੀਆਂ ਚਰਨ ਚਾਂਪਦੀਆਂ ਤੇ ਧਰਮ ਸੰਬੰਧੀ ਉਪਦੇਸ਼ ਸੁਣਦੀਆਂ ਰਹਿੰਦੀਆਂ। ਤੀਜੇ ਪਹਿਰੇ 
ਉੱਠ ਕੇ ਗੁਰੂ ਸਾਹਿਬ ਜੀ ਜਮਨਾ ਕੰਢੇ ਚਲੇ ਜਾਂਦੇ। ਭਾਈ ਨੰਦ ਚੰਦ, ਸੰਗੋ ਆਦਿਕ ਪੰਜੇ 
ਭਾਈ ਤੇ ਹੋਰ ਕਈ ਖ਼ਾਸ ਖਾਸ ਸੇਵਕਾਂ ਸਮੇਤ ਜਮਨਾਂ ਵਿੱਚ ਆ ਤਾਰੀਆਂ ਲਾਉਂਦੇ ਤੇ ਅਨੇਕ 
ਪੁਕਾਰ ਦੇ ਹਾਸ ਬਿਲਾਸ ਕਰ, ਸ਼ਸਤ੍ੁ ਬਸਤ, ਕਲਗੀ ਸਜਾ ਕੇ ਫੇਰ ਦੀਵਾਨ ਵਿੱਚ ਆ 
ਬਿਰਾਜਦੇ ਅਤੇ ਸੰਗਤਾਂ ਨੂੰ ਧਰਮ ਦਾ ਉਪਦੇਸ਼ ਕਰਦੇ ਰਹਿੰਦੇ, ਜਿਸ ਨੂੰ ਸੁਵਨ ਮੰਨਨ ਕਰ ਕੇ 
ਯਥਾ ਅਧਿਕਾਰ ਗਯਾਨ ਉਪਾਸ਼ਨਾ ਕਮਾਉਂਦੇ ਹੋਏ ਸਿੱਖ ਪਰਮ ਪਦ ਨੂੰ ਪ੍ਰਾਪਤ ਹੁੰਦੇ ਰਹਿੰਦੇ 
ਸਨ। 

ਓਸੇ ਸਮੇਂ ਗੁਰੂ ਜੀ ਪਾਸ ਰਾਜੇ ਫਤੇਸ਼ਾਹ ਸਿਰੀਨਗਰ ਵਾਲੇ ਦੇ ਮੁਸਾਹਿਬਾਂ ਨੇ ਆ ਕੇ ਰਾਜੇ ਵੱਲੋਂ ਬੇਨਤੀ 
ਕੀਤੀ ਤੇ ਕਿਹਾ, “ਮਹਾਰਾਜ ! ਰਾਜੇ ਦੀ ਪੁਤ੍ਰੀ ਦਾ ਵਿਆਹ ਹੈ ਆਪ ਕ੍ਰਿਪਾ ਕਰ ਕੇ ਸਾਰੇ 
ਸਮਾਜ ਸਮੇਤ ਰਾਜੇ ਦੇ ਪ੍ਰਾਹੁਣੇ ਹੋ ਕੇ ਸ੍ਰੀਨਗਰ ਨੂੰ ਪਵਿਤ੍ਰ ਕਰੋ।” ਗੁਰੂ ਜੀ ਨੇ ਬਚਨ ਕੀਤਾ 
ਸਾਡੇ ਨਾਲ ਬਹੁਤ ਸਿੱਖ, ਸਾਧ, ਸਪਾਹ ਦੀ ਭੀੜ ਹੋਵੇਗੀ, ਜਿਸ ਭੀੜ ਨੂੰ ਦੇਖ ਕੇ ਰਾਜਾ 
ਭੀਮਚੰਦ ਬੁਰਾ ਮੰਨੇਗਾ। ਏਸ ਕਰ ਕੇ ਸਾਡਾ ਜਾਣਾ ਨਹੀਂ ਬਣਦਾ, ਤੰਬੋਲ ਭੇਜ ਦੇਵਾਂਗੇ। ਓੜਕ 
ਗੁਰੂ ਜੀ ਨੇ ਪੰਜ ਘੋੜੇ ਸਾਜ ਸਮੇਤ ਤੇਵਰ, ਜ਼ੇਵਰ, ਬਰਤਨ, ਨਕਦੀ ਬਹੁਤ ਸਾਰੀ ਅਮੋਲਕ 
ਸਮੱਗਰੀ (ਪਹਾੜੀਆਂ ਦੀ ਛਾਤੀ ਸਾੜਨ ਲਈ ਜੋ ਸਵਾ ਲੱਖ ਦਾ ਲਿਖਿਆ ਹੈ) ਸਹਿਤ ਸਵਾ 
ਲਖ ਦਾ ਤੰਬੋਲ ਦਯਾ ਰਾਮ ਪ੍ਰੋਹਤ ਤੇ ਨੰਦ ਚੰਦ ਦੀਵਾਨ ਦੇ ਹੱਥ ਦੇ ਕੇ ਚੋਣਵੇਂ ਸੌ ਸਵਾਰਾਂ 
ਸਮੇਤ ਸ੍ਰੀਨਗਰ ਭੇਜ ਦਿੱਤਾ। ਬੜੀ ਭਾਰੀ ਰਕਮ ਦਾ ਤੰਬੋਲ ਸੁਣ ਕੇ ਰਾਜੇ ਫਤੇਸ਼ਾਹ ਨੇ ਏਨ੍ਹਾਂ 
ਦੀ ਬਹੁਤ ਆਗਤ ਭਾਗਤ ਕੀਤੀ। 

ਤੰਬੋਲ ਪਰ ਝਗੜਾ ਤੇ ਲੁੱਟ 

ਏਧਰ ਓਸੇ ਦਿਨ ਰਾਤ ਨੂੰ ਰਾਜੇ ਭੀਮਚੰਦ ਦਾ ਵਜ਼ੀਰ ਪਰਮਾਨੰਦ ਦੂਲੋ ਨੂੰ ਛੜੀ ਸਵਾਰੀ ਅਤਿ ਸ਼ੀਘੂ 
ਹਥਲੇਵਿਆਂ ਦੇ ਸਗਨ ਵੇਲੇ ਸ਼੍ਰੀ ਨਗਰ ਪਹੁੰਚਣ ਲਈ ਪਾਉਂਟੇ ਦੇ ਰਸਤੇ ਹੋ ਕੇ ਚਲਿਆ ਤਾਂ 
ਗੁਰੂ ਜੀ ਦੇ ਜੋਧੇ ਉਸ ਨੂੰ ਘੇਰ ਕੇ ਗੁਰੂ ਜੀ ਪਾਸ ਲੈ ਆਏ। ਵਜ਼ੀਰ ਨੇ ਛੁਟਕਾਰੇ ਵਾਸਤੇ ਦੂਲੋ 
ਦੇ ਹੱਥੋਂ ਅਸ਼ਰਫ਼ੀ ਗੁਰੂ ਜੀ ਅੱਗੇ ਮੱਥਾ ਟਿਕਾਈ ਤੇ ਆਪ ਚਰਨ ਫੜ ਕੇ ਦੀਨ ਹੋ ਬੇਨਤੀ 
ਕੀਤੀ ਕਿ ਆਪ ਜਗਤ ਗੁਰੂ ਬਖ਼ਸ਼ਨ ਜੋਗ ਹੋ। ਅਸੀਂ ਸਦਾ ਭੁਲਨਹਾਰੇ ਹਾਂ। ਰਾਜਾ ਭੀਮਚੰਦ 
ਦੂਜੇ ਰਸਤੇ ਬਰਾਤ ਲੈ ਕੇ ਗਿਆ ਹੈ। ਆਪਨੇ ਪਾਪਾਂ ਤੋਂ ਡਰਦਾ ਏਸ ਰਾਹ ਨਹੀਂ ਆਯਾ। ਮੈ 
ਏਸ ਦੂਲੋ ਨੂੰ ਹਥਲੇਵਿਆਂ ਦੇ ਵੇਲੇ ਛੇਤੀ ਸ੍ਰੀਨਗਰ ਪੁਚਾਣ ਵਾਸਤੇ ਏਸ ਰਸਤੇ ਲੈ ਆਯਾ ਹਾਂ। 
ਆਪ ਘਟ ਘਟ ਦੀ ਜਾਨਣਹਾਰੇ ਨਟ ਵਟ ਸਰਬ ਜੀਵਾਂ ਦੇ ਪ੍ਰੇਰਕ ਹੋ। ਜੈਸੀ ਬੁੱਧ ਬਖ਼ਸ਼ਦੇ ਹੋ, 
ਓਹੋ ਜੇਹੀ ਕਿਰਿਆ ਜੀਵ ਕਰਦੇ ਹਨ। ਏਹ ਇਸ਼ਾਰਾ ਭੀਮਚੰਦ ਵੱਲ ਵਜ਼ੀਰ ਦੀ ਚਤੁਰਾਈ ਦਾ 
ਸਮਝ ਕੇ ਗੁਰੂ ਜੀ ਨੇ ਦੂਲੋ ਨੂੰ ਖਿਲਤ ਸਲਾਮੀ ਦੇ ਵਿਦਾ ਕਰ ਦਿੱਤਾ। ਵੱਡੀ ਧੂੰਮ ਧਾਮ ਨਾਲ 
ਵਿਆਹ ਹੋਯਾ। ਜਦ ਖੱਟ ਦੇ ਵੇਲੇ ਰਾਜੇ ਫਤੇਸ਼ਾਹ ਨੇ ਤੰਬੋਲ ਲੀਤੇ ਅਰ ਗੁਰੂ ਸਾਹਿਬ ਦਾ 
ਤੰਬੋਲ ਬਾਈ ਧਾਰਾਂ ਦੇ ਰਾਜਯਾਂ ਦੇ ਰੂਬਰੂ (ਜੋ ਜਾਂਵੀਂ ਹੋ ਕੇ ਆਏ ਹੋਏ ਸੀ) ਦਿਖਾਯਾ ਗਿਆ 
ਤੇ ਉਨ੍ਹਾਂ ਦੇ ਭੱਟ ਨੇ ਇੱਕ ਇੱਕ ਚੀਜ਼ ਗਿਣ ਕੇ ਕੀਮਤ ਸਮੇਤ ਦੱਸੀ, ਤਦ ਚਿਨਗਾਰੀ ਤਾਂ 
ਭਾਵੇਂ ਸਭ ਰਾਜਯਾਂ ਨੂੰ ਪੈ ਗਈ ਸੀ। ਪਰ ਭੀਮਚੰਦ ਤਾਂ ਮੁੱਢੋਂ ਹੀ ਸੜ ਬਲ ਕੇ ਕੋਲਾ ਹੋ 
ਗਿਆ। ਕ੍ਰਿਪਾਲਚੰਦ ਕਟੋਚ ਤੇ ਮੰਡੀ ਵਾਲੇ ਬੀਰ ਸੈਣ ਆਦਿਕ ਰਾਜੇ ਜੋ ਅੰਦਰੋਂ ਭੀਮਚੰਦ ਦੇ 
ਵੈਰੀ, ਤੇ ਉੱਤੋਂ ਮਿਠੇ ਬਣੇ ਹੋਏ ਸੇ; ਉਨ੍ਹਾਂ ਨੇ ਹੋਰ ਭੀ ਐਊਂ ਕਹਿ ਕੇ ਭੀਮੇਂ ਨੂੰ ਵਧੇਰੇ ਭੜਕਾ 
ਦਿੱਤਾ ਕਿ ਇੱਕ ਤਾਂ ਓਹ ਲੁਟੇਰਾ ਗੁਰੂ ਹਮੇਸ਼ ਤੇਰੇ ਦੇਸ ਨੂੰ ਲੁੱਟ ਜਿਹਾ ਹੈ, ਦੂਜੇ ਲੜਾਈ 
ਕਰਨੋਂ ਨਹੀਂ ਟਲਦਾ, ਤੀਜੇ ਏਨੀ ਕੀਮਤ ਦਾ ਤੰਬੋਲ ਕਿਸੇ ਰਾਜੇ ਨੇ ਕਦੇ ਕਿਸੇ ਨੂੰ ਨਹੀਂ 
ਦਿੱਤਾ। ਉਸ ਨੇ ਸਭ ਦੇ ਉੱਤੋਂ ਦੀ ਹੋ ਕੇ ਸਭ ਦਾ ਨੱਕ ਵੱਢ ਛੱਡਯਾ। ਤਾਂ ਤੇ ਏਹ ਤੰਬੋਲ ਖੋਹ 
ਕੇ ਸਿੱਖਾਂ ਨੂੰ ਧੱਕੇ ਮਾਰ ਕੇ ਕੱਢ ਛੱਡੋ। 

ਓੜਕ ਏਹੋ ਖੋਟੀ ਸਲਾਹ (ਭੀਮਚੰਦ ਦੀ ਫਤੇਸ਼ਾਹ ਨੂੰ ਧਮਕੀ) ਠੀਕ ਠਜ੍ਹਾ ਕੇ ਸੱਚਮੁਚ ਭੀਮੇਂ' ਨੂੰ ਭੀਮ ਬਣਾ 
ਦਿੱਤਾ। ਫਤੇਸ਼ਾਹ ਨੂੰ ਬੁਲਾ ਕੇ ਆਖਣ ਲੱਗਾ, “ਦੇਖ ! ਤੂੰ ਗੁਰੂ ਗੋਬਿੰਦ ਸਿੰਘ ਸਾਡੇ ਵੈਰੀ ਨਾਲ 
ਮਿਤ੍ਰਾਚਾਰੀ ਪਾਈ ਹੈ। ਵੈਰੀ ਦਾ ਮਿਤ੍ਰ ਵੈਰੀ, ਮਿਤ੍ਰ ਦਾ ਮਿਤ੍ਰ ਮਿਤ੍ਰ ਹੁੰਦਾ ਹੈ। ਜੋ ਤੂੰ ਓਸ ਦਾ 
ਤੰਬੋਲ ਰੱਖ ਕੇ ਉਸ ਨਾਲ ਸਾਲਸੀ ਰੱਖਣੀ ਹੈ ਤਾਂ ਅਸੀਂ ਤੇਰੀ ਬੇਟੀ ਦਾ ਡੋਲਾ ਏਥੇ ਹੀ ਛੱਡ 
ਜਾਵਾਂਗੇ। ਫਤੇਸ਼ਾਹ ਨੇ ਆਖਯਾ, “ਮੈਨੂੰ ਤੰਬੋਲ ਦਾ ਲੋਭ ਨਹੀਂ। ਪਰ ਤੁਸੀਂ ਗੁਰੂ ਜੀ ਨੂੰ ਹੋਰਨਾਂ 
ਮਨੁੱਖਾਂ ਜੇਹਾ ਮਨੁੱਖ ਨਾ ਸਮਝੋਂ। ਉਨ੍ਹਾਂ ਦੀਆਂ ਕਰਾਮਾਤਾਂ ਅਸੀਂ ਕਈ ਵੇਖੀਆਂ ਹਨ ਤੇ ਓਹ 
ਜਿੰਨੇ ਸੂਰਬੀਰ ਵੱਡੇ ਸਾਮਰੱਥ ਹਨ, ਓਨੇ ਹੀ ਦਿਆਲੂ ਹਨ। ਮੈਂ ਤੁਹਾਡੇ ਸਭ ਗ਼ੁਨਾਹ ਬਖ਼ਸ਼ਾ 
ਕੇ ਆਪੋ ਵਿੱਚ ਸੁਲ੍ਹਾ ਕਰਵਾ ਦਿੰਦਾ ਹਾਂ। ਮੇਲ ਜੇਹਾ ਸੁਖ ਨਹੀਂ, ਵੈਰ ਜਿਹਾ ਦੁੱਖ ਨਹੀਂ। ਤੁਸੀਂ 
ਕੇਵਲ ਰਾਜੇ ਹੋ, ਓਹ ਰਾਜੇ ਜੋਗੀ ਹਨ। ਓਹਨਾਂ ਨਾਲ ਵੈਰ ਰੱਖਣਾ ਤੁਹਾਡਾ ਧਰਮ ਨਹੀਂ, ਸਗੋਂ 
ਤੁਹਾਨੂੰ ਉਨ੍ਹਾਂ ਦੀ ਸੇਵਾ ਕਰਨੀ ਚਾਹੀਦੀ ਹੈ ਤੁਸੀਂ ਸੁਣਿਆ ਹੋਊ “ਤਾਂਬਾ ਤੂੰਬਾ ਸਭ ਤੋਂ ਸੂਚਾ। 
ਰਾਜਾ ਜੋਗੀ ਸਭ ਤੋਂ ਊਚਾ। ਤਾਂਬਾ ਡੂਬੇ, ਤੂੰਬਾ ਤਰੇ। ਇਸ ਬਿਧ ਰਾਜਾ ਜੋਗੀ ਦੀ ਸੇਵਾ ਕਰੇ। ” 
ਫਤੇਸ਼ਾਹ ਨੇ ਭਾਵੇਂ ਅਜੇਹੇ ਅਨੇਕ ਪੁਸੰਗ ਸੁਣਾ ਕੇ ਨੇਕੀ ਦਾ ਸੁਖਦਾਈ ਰਾਹ ਦੱਸਯਾ ਪਰ ਪਾਸ 
ਦੇ ਪੌਗਯਾਂ ਵਾਲਯਾਂ ਨੇ ਕੁਛ ਨਾ ਮੰਨਣ ਦਿੱਤਾ। ਓੜਕ ਉਸ ਦਾ ਡੋਲਾ ਛੱਡ ਕੇ ਭੀਮਚੰਦ ਤੁਰ 
ਪਿਆ। ਜੇ ਫਤੇਸ਼ਾਹ ਸਿੱਦਕ ਰੱਖਦਾ ਤਾਂ ਉਸ ਦੇ ਬਾਂਛਿਤ ਕਾਰਜ ਗੁਰੂ ਜੀ ਸੁਧਾਰ ਦਿੰਦੇ। 
ਭੀਮਚੰਦ ਦੇ ਬੇਟੇ ਨੂੰ ਉਸ ਦੇ ਘਰ ਮੰਗਾ ਦਿੰਦੇ। ਪਰ ਫੇਰ ਭੀ ਓਹ ਕੱਚਾ ਪਹਾੜੀ ਨਿੱਕਲ 
ਗਿਆ। ਸਮਧੀ ਦਾ ਕਿਹਾ ਮੰਨ ਕੇ ਦੀਵਾਨ ਨੰਦ ਚੰਦ ਵਲੋਂ ਅੱਖਾਂ ਫੇਰ ਬੈਠਾ। ਫੇਰ ਤਾਂ ਦੋਹਾਂ 
ਕੁੜਮਾਂ ਨੇ ਇੱਕ ਮਿਕ ਹੋ ਕੇ ਏਹ ਸਲਾਹ ਕਰ ਲਈ ਕਿ ਤੰਬੋਲ ਤੇ ਘੋੜੇ, ਸ਼ਸਤ੍ਰ, ਬਸਤੁ 
ਸਿੱਖਾਂ ਤੋਂ ਖੋਹ ਕੇ ਏਨ੍ਹਾਂ ਦਾ ਦਲੀਆ ਅਜੇਹਾ ਕਰੋ, ਜੋ ਕੋਈ ਖ਼ਬਰ ਦੇਣ ਜੋਗਾ ਜੀਉਂਦਾ ਹੀ 

ਨਾ ਜਾਵੇ। ਏਧਰ ਨੰਦ ਚੰਦ ਨੇ ਭੀ (ਜੋ ਗੁਰੂ ਕਾ ਹਜ਼ੂਰੀ ਛੱਤੀਆਂ ਪਤਣਾਂ ਦਾ ਤਾਰੂ ਸੀ) ਏਹ 
ਭੇਤ ਪਾ ਕੇ ਆਪਣੇ ਸਾਥੀ ਸਿੱਖਾਂ ਨੂੰ ਤਯਾਰ ਕਰ ਕੇ ਝਟਾ ਪਟ ਖੱਟ ਲੁੱਟ ਲਈ। ਤਲਵਾਰਾਂ 
ਸੂਤ ਕੇ ਸਭ ਨੂੰ ਭਜਾ ਦਿੱਤਾ। ਰੌਲਾ ਤਾਂ ਪਹਾੜੀਆਂ ਨੇ ਬਥੇਰਾ ਪਾਯਾ, ਪਰ ਸਾਮ੍ਹਣੇ ਕੋਈ ਨਾ 
ਆਯਾ। ਜੋ ਆਯਾ ਭੀ, ਸੋ ਪਾਰ ਬੋਲਿਆ। ਰਾਜਯਾਂ ਦੀ ਫੌਜ ਦੇ ਤਿਆਰ ਹੁੰਦਿਆਂ ਸਿੱਖ ਦੂਰ 
ਲੰਘ ਗਏ। ਯੱਦਪਿ ਘਾਟੇ ਵਾਲਿਆਂ ਨੇ ਥੋੜ੍ਹੀ ਥੋੜ੍ਹੀ ਲੜਾਈ ਕੀਤੀ, ਪਰ ਸਿੱਖ ਸਭਨਾਂ ਦੇ ਦੰਦ 
ਭੰਨ ਕੇ ਕੇ ਆਪ ਗੁਰੂ ਜੀ ਪਾਸ ਪਾਉਂਟੇ ਚਲੇ ਗਏ। ਨੰਦ ਚੰਦ ਨੇ ਸਾਰਾ ਬ੍ਰਿਤਾਂਤ ਸੁਣਾ ਕੇ 
ਗੁਰੂ ਜੀ ਪਾਸ ਬੇਨਤੀ ਕੀਤੀ ਕਿ ਮਹਾਰਾਜ ! ਹੁਣ ਜੰਗ ਦੀ ਤਯਾਰੀ ਕਰੋ। ਪਹਾੜੀ ਰਾਜੇ ਆਏ 
ਜਾਣੋ। ਗੁਰੂ ਜੀ ਨੇ ਭੀ ਸੱਚ ਨੂੰ ਸੱਚ ਮੰਨ ਸਿਪਾਹੀਆਂ ਨੂੰ ਗੋਲੀ ਬਰੂਦ ਵਰਤਾ ਦਿੱਤਾ ਅਤੇ 
ਹੁਕਮ ਨਾਮੇਂ ਸਾਰੇ ਦੇਸ ਵਿੱਚ ਭੇਜ ਦਿੱਤੇ ਜਿਨ੍ਹਾਂ ਨੂੰ ਸੁਣ ਕੇ ਬੇਅੰਤ ਸਿੱਖ ਸੂਰਬੀਰ ਹਥਯਾਰ ਤੇ 
ਖ਼ਰਚ ਬੰਨ੍ਹ ਕੇ ਘਰਾਂ ਤੋਂ ਚਲੇ ਆਏ। 

ਜੰਗ ਦੀ ਤਿਆਰੀ ਤੇ ਪਠਾਣਾਂ ਦਾ ਨਿਮਕ ਹਰਾਮ ਹੋ ਕੇ 
ਦੁਸ਼ਮਨ ਨਾਲ ਰਲਣਾ ਤੇ ਉਦਾਸੀਆਂ ਦਾ ਨੱਠ ਜਾਣਾ 

ਓਧਰੋਂ ਜਦ ਦੀਵਾਨ ਨੰਦ ਚੰਦ ਸ੍ਰੀਨਗਰ ਤੋਂ ਲੁੱਟ ਖੋਹ ਕਰ ਕੇ ਚਲਾ ਆਯਾ ਤਾਂ ਪਿੱਛੋਂ ਰਾਜੇ ਭੀਮਚੰਦ 
ਨੇ ਅਤਯੰਤ ਕ੍ਰੋਧ ਕਰ ਕੇ ਸਿਪਾਹ ਨੂੰ ਕਿਹਾ “ਮਾਂਖੁੱਚੇ ਤੁਜੀ ਮਰੀ ਕਿ ਨਾ ਗਏ ਸਿਖੜਿਓਂ ਨੇ 
ਨੱਕੀ ਵੱਢ ਛੱਭਯਾ” ਫੇਰ ਸਭਨਾਂ ਰਾਜਿਆਂ ਵਲ ਤੱਕ ਕੇ ਕਿਹਾ, “ਦੇਖੋ! ਏਹ ਖੱਟ ਨਹੀਂ 
ਲੁੱਟੀ ਗਈ, ਬਾਈਧਾਰ ਦੇ ਰਾਜਿਆਂ ਦੀ ਮੁਛ ਕੱਟੀ ਗਈ ਸਮਝੋ। ਸਿੱਖਾਂ ਨੂੰ ਹੌਸਲਾ ਹੋ ਗਿਆ 
ਹੈ। ਹੁਣ ਓਹ ਤੁਹਾਨੂੰ ਘਰੋਂ ਕੱਢ ਛੱਡਣਗੇ। ਤਾਂ ਤੇ ਆਪਣੀ ਅਪਣੀ ਫੌਜ ਸਮੇਤ ਚੱਲ ਕੇ ਗੁਰੂ 
ਜੀ ਨੂੰ ਮਾਰ ਛੱਡੋ ਯਾਂ ਫੜ ਕੇ ਦਿੱਲੀ ਭੇਜ ਦੇਵੋ। ਆਪੇ ਬਾਦਸ਼ਾਹ ਉਸ ਨੂੰ ਉਸ ਦੇ ਬਾਪ ਪਾਸ 
ਪੁਚਾ ਛੱਡੇਗਾ। ਏਹੋ ਜੇਹੀ ਸ਼ਰਮਿੰਦਗੀ ਤੇ ਨੱਕ ਲੈ ਕੇ ਤੁਸੀਂ ਕੀਕੂੰ ਘਰ ਜਾ ਕੇ ਲਾੜੀਆਂ ਦੇ 
ਤਾਹਨੇ ਸਹਾਰੋਗੇ?” ਏਹੋ ਜੇਹੇ ਮੇਹਣੇ ਮਾਰ ਕੇ ਸਭ ਨੂੰ ਤਿਆਰ ਕਰ ਲੀਤਾ। ਓੜਕ ਜੰਗ 
ਕਰਨ ਦੀ ਸਲਾਹ ਕਰ ਕੇ ਦੂਲੋ, ਦੁਲਹਨ ਨੂੰ ਬਿਲਾਸਪੁਰ ਵੱਲ ਤੋਰ ਕੇ ਸਭ ਰਾਜੇ ਪਾਉਂਟੇ 
ਸਭ ਰਾਜੇ ਅਪਣੀ ਅਪਣੀ ਫੌਜ ਨੂੰ ਜੰਗੀ ਸਾਜ ਸਜਵਾ ਕੇ ਨਗਾਰੇ ਵਜਵਾਂਦੇ ਹੋਏ ਮੇਘਾਂ ਵਾਂਬੂੰ 
ਗਰਜਦੇ ਉਮੰਡ ਆਏ। 

ਭਾਵੇਂ ਰਾਜਾ ਮੇਦਨੀ ਪ੍ਰਕਾਸ਼ ਜ਼ਾਹਰਦਾਰੀ ਕਿਸੇ ਵੱਲ ਨਾ ਹੋਯਾ ਪਰ ਅੰਦਰੋਂ ਦਾਰੂ, ਸਿੱਕਾ ਰਸਦ 
ਆਦਿਕ ਗੁਰੂ ਜੀ ਵੱਲ ਪੁਚਾਉਂਦਾ ਰਿਹਾ। ਏਧਰੋਂ ਗੁਰੂ ਸਾਹਿਬ ਜੀ ਨੇ ਸਾਹਿਬ ਚੰਦ, 
ਜਵਾਹਰ ਜੀ, ਉਦਾ ਜੀ, ਚੰਦਨ ਰਾਇ ਆਦਿਕ ਸਯਾਣੇ ਸਯਾਣੇ ਲੋਕਾਂ ਦੀ ਸਲਾਹ ਨਾਲ 
ਪਾਉਂਟੇ ਨੂੰ ਪਿੱਛਾ ਰੱਖ ਕੇ ਓਥੋਂ ਛੇ ਕੋਹ ਅੱਗੇ ਜਿਧਰੋ' ਰਾਜਯਾਂ ਨੇ ਆਉਣਾ ਸੀ, ਗਿਰੀ ਨਦੀ 
ਤੇ ਜਮਨਾਂ ਦੇ ਵਿਚਕਾਰ ਭੰਗਾਣੀ ਪਿੰਡ ਦੇ ਪਾਸ ਜਾ ਮੋਰਚੇ ਕਾਯਮ ਕੀਤੇ। ਰਾਜੇ ਫਤੇਸ਼ਾਹ ਦੇ 
ਵਜ਼ੀਰ ਰਤਨ ਚੰਦ ਤੇ ਭੀਮਚੰਦ ਦੇ ਵਜ਼ੀਰ ਪਰਮਾਨੰਦ ਨੇ ਲੜਾਈ ਤੋਂ ਪਹਿਲੇ ਹੀ ਓਹਨਾਂ 
ਪਠਾਣਾਂ ਨੂੰ; ਜੋ ਬੁੱਧੂਸ਼ਾਹ ਨੇ ਗੁਰੂ ਜੀ ਪਾਸ ਨੌਕਰ ਰਖਾਏ ਸੇ, ਲਾਲਚ ਦੇਣਾ ਕਰ ਕੇ ਪਾੜ 
ਲਿਆ। ਉਨ੍ਹਾਂ ਬੇਈਮਾਨਾਂ (ਪਠਾਣ ਨਿਮਕ ਹਰਾਮ ਹੋਏ) ਨਿਮਕ ਹਰਾਮਾਂ ਨੇ ਰਾਜਾਂ ਦੇ ਮੁਹਤਬਿਰਾਂ ਨੂੰ 
ਕਿਹਾ ਕਿ ਸਾਥੋਂ ਬਿਨਾਂ ਗੁਰੂ ਪਾਸ ਹੋਰ ਕੋਈ ਲੜਨ ਵਾਲਾ ਆਦਮੀ ਨਹੀਂ। ਨਿਰੇ ਜੱਟ, 
ਨਾਈ, ਛੀਂਬੇ, ਰੋੜੇ, ਖੱਤਰੀ, ਕਿਰਾੜ, ਕਮੀਣ, ਕਾਂਦੂ ਯਾ ਹਲਵਾ ਖਾਣੇ ਫ਼ਕੀਰ 'ਕੱਠੇ ਹੋ ਰਹੇ 
ਹਨ, ਜੋ ਬੰਦੂਕਾਂ ਦੇ ਭੜਾਕੇ ਸੁਣਦੇ ਹੀ ਭੁਰੜ ਹੋ ਜਾਣ ਵਾਲੇ ਹਨ। ਅਸੀਂ ਪੁਰਾਣੇ ਨੌਕਰ 
ਨਹੀਂ, ਜੋ ਨਿਮਕ ਦੀ ਸ਼ਰਤ ਉੱਤੇ ਜਾਨਾਂ ਦੇਈਏ? ਕੁਲ ਇੱਕ ਛਮਾਹੀ ਲਈ ਹੈ। ਦੂਜੀ ਚੜ੍ਹੀ 
ਹੋਈ ਹੈ। ਸੋ ਭੀ ਜੁਗਤ ਨਾਲ ਕਢਾ ਲਵਾਂਗੇ। ਏਹੋ ਮਥ ਕੇ ਭੀਖਨ ਖਾਂ ਆਦਿਕ ਪੰਜਾਹ ਕੁ 
ਪਠਾਣਾਂ ਨੇ ਗੁਰੂ ਜੀ ਪਾਸ ਅਰਜ਼ ਕੀਤੀ ਕਿ ਸਾਡੇ ਮੁੰਡਿਆਂ ਕੁੜੀਆਂ ਦੇ ਕਈ ਨਕਾਹ ਹੋਣੇ 
ਹਨ, ਸੁੰਨਤੀ ਬੈਹਣੇ ਹਨ, ਸਾਨੂੰ ਛਿਮਾਹੀ ਦੀ ਤਨਖਾਹ ਤੇ ਛੁੱਟੀ ਬਖ਼ਸ਼ੋ ! ਅਸਾਂ ਜ਼ਰੂਰ ਜਾਣਾ 
ਹੈ। ਜੇ ਨਾ ਭੇਜੋਗੇ, ਤਾਂ ਭੀ ਜਾਵਾਂਗੇ। ਮਾਮੇ ਕ੍ਰਿਪਾਲ ਚੰਦ ਨੇ ਕਿਹਾ, “ਤੁਸੀਂ ਓਹੋ ਗੱਲ ਕਰਦੇ 
ਹੋ, “ਸ਼ਿਕਾਰ ਵੇਲੇ ਕੁੱਤੀ ਹਲਕਾਈ। ” ਕੰਮ ਦੇ ਵੇਲੇ ਹੁਣ ਡਰਦੇ ਮਾਰੇ ਵਿਆਹ ਤੇ ਸੁੰਨਤਾਂ ਦੇ 

ਬਹਾਨੇ ਬਨਾ ਕੇ ਅਪਣੀ ਜਾਤ ਨੂੰ ਵੱਟਾ ਲਾਂਦੇ ਹੋ? ਤੇ ਤੁਸੀਂ ਅਪਣੇ ਪੀਰ ਬੁੱਧੂਸ਼ਾਹ ਨੂੰ ਲਾਜ 
ਦੇ ਸਮੁੰਦੁ ਵਿੱਚ ਕਿਉਂ ਗੋਤਾ ਦੇਂਦੇ ਹੋ? ਸ਼ਰਮ ਨਹੀਂ ਆਉਂਦੀ ਐਸ ਵੇਲੇ ਛੁੱਟੀ ਮੰਗਦੇ ਹੋ? ਖਾਂ 
ਸਾਹਿਬੋ! ਗੁਰੂ ਜੀ ਦਾ ਘਰ ਕਿਸੇ ਦਾ ਮੁਹਤਾਜ ਨਹੀਂ। ਏਹ ਨਾ ਗੁਮਾਨ ਕਰੋਂ ਕਿ ਸਾਡੇ 
ਆਸਰੇ ਜੰਗ ਛਿੜੇਗਾ। ਏਥੇ ਤਨਖਾਹ ਦੇਣ ਦੀ ਦੇਰ ਨਹੀਂ। ਛੁੱਟੀ, ਤਨਖਾਹ ਬਹੁਤ ਲੈ 
ਜਾਵਣੀ। ਪਰ ਰਤਾ ਕੁ ਪਹਾੜੀਆਂ ਦਾ ਡੂਮ ਡਰਾਵਾ ਦੇਖ ਲਓ। ਸ਼ੈਦ ਓਹ ਲੜਾਈ ਦਾ ਅਰੰਭ 
ਕਰ ਬੈਠਣ, ਦੋ ਮਹੀਨੇ ਨੂੰ ਫੇਰ ਚਲੇ ਜਾਣਾ।” ਓਹ ਬੋਲੇ, “ਤੁਸੀਂ ਤਾਂ ਦੋ ਮਹੀਨੇ ਕਹਿੰਦੇ ਹੋ, 
ਅਸੀਂ ਤਾਂ ਅੱਠ ਦਿਨ ਭੀ ਨਹੀਂ ਠਹਿਰ ਸਕਦੇ। ” ਏਹ ਜਵਾਬ ਸੁਣ ਕੇ ਗੁਰੂ ਸਾਹਿਬ ਬੋਲੇ, 
“ਜੇ ਤੁਸਾਂ ਠਹਿਰਣਾ ਹੀ ਨਹੀਂ, ਤਾਂ ਫੇਰ ਸਾਨੂੰ ਕੀ ਪੁੱਛਦੇ ਹੋ?” ਉਨ੍ਹਾਂ ਨੂੰ ਗੁਮਾਨ ਸੀ ਕਿ 
ਜੰਗ ਹੋਣ ਵਾਲਾ ਹੈ। ਗੁਰੂ ਜੀ ਸਾਨੂੰ ਬਹੁਤ ਦੌਲਤ ਦੇਣੀ ਕਰ ਕੇ ਖ਼ੁਸ਼ਾਮਦ ਨਾਲ ਆਪੇ ਮੋੜ 
ਲੈਣਗੇ। ਨਗਾਰੇ ਵਜਵਾ, ਤੁਰ ਪਏ। ਗੁਰੂ ਸਾਹਿਬ ਜੀ ਤਾਂ ਬਿਨਾਂ ਅਕਾਲ ਪੁਰਖ ਤੋਂ ਹੋਰ ਕਿਸੇ 
ਦੀ ਸਹਾਯਤਾ ਨਹੀਂ ਚਾਹੁੰਦੇ ਸੀ। ਇਸ ਲਈ ਅਨੰਦ ਹੋ ਰਹੇ। 

ਇਕ ਕਾਲੇ ਖਾਂ ਦੇ ਡੇਰੇ ਤੋਂ ਬਿਨਾਂ ਬਾਕੀ ਚਾਰ ਸੌ ਪਠਾਣ ਪਹਾੜੀਆਂ ਨਾਲ ਜਾ ਮਿਲੇ। ਗੁਰੂ ਜੀ ਨੇ ਏਹ 
ਨਿਮਕ ਹਰਾਮੀ ਤੁਰਕਾਂ ਦੀ ਸੁਣ ਕੇ ਬਚਨ ਕੀਤਾ, '““ਕਾਫਰ ਹੋ ਕੇ ਮਰਨਗੇ। ” 

ਤਦੋਂ ਨੂੰ ਰਾਜੇ ਭੀਮਚੰਦ ਆਦਿਕ ਸਭ ਰਾਜੇ ਅਪਣੀ ਅਪਣੀ ਫੌਜ ਸਮੇਤ ਜੰਗ ਕਰਨ ਲਈ ਮੈਦਾਨ ਜੰਗ 
ਵਿੱਚ ਆ ਵਜੇ। ਉਨ੍ਹਾਂ ਦੀ ਧਾਂਕ ਸੁਣ ਕੇ ਫ਼ਕੀਰ ਜੋ ਪੰਜ ਸੌ ਦੇ ਲਗਪਗ ਗੁਰੂ ਜੀ ਦੇ ਲੰਗਰੋਂ 
ਹਲਵਾ ਮੰਡਾ ਖਾਣ ਵਾਲੇ 'ਕੱਠੇ ਹੋ ਰਹੇ ਸੇ, (ਓਨ੍ਹਾਂ ਸੋਚਿਆ ਮਤ ਕਿਤੇ ਗੁਰੂ ਜੀ ਸਾਨੂੰ ਭੀ 
ਜੰਗ ਵਿੱਚ ਧੱਕ ਦੇਣ) ਰਾਤੋ ਰਾਤ ਸਭ ਭੂਤਾਂ ਤੇ ਸੱਤੂ ਹੋ ਗਏ। ਕੇਵਲ ਇੱਕ (ਮਹੰਤ ਕ੍ਰਿਪਾਲ ਦਾਸ) 
ਕ੍ਰਿਪਾਲ ਦਾਸ ਹੇਰਾਂ ਵਾਲਾ ਬੈਠਾ ਰਿਹਾ। ਉਨ੍ਹਾਂ ਫ਼ਕੀਰਾਂ ਦੀ ਏਹ ਕਾਯਰਤਾ ਸੁਣ ਕੇ ਗੁਰੂ ਜੀ ਨੇ 
ਬਚਨ ਕੀਤਾ, “ਕ੍ਰਿਪਾਲ ਨੇ ਫ਼ਕੀਰੀ ਦਾ ਬੀਜ ਰੱਖ ਲੀਤਾ। ” 

ਭੰਗਾਣੀ ਦਾ ਜੁੱਧ ਤੇ ਬੁਧੂ ਸ਼ਾਹ ਦਾ ਆਉਣਾ ਹਯਾਤ ਖਾਂ ਦਾ ਮਰਨਾ 

ਭਾਵੇਂ ਏਤਨੇ ਉਦਾਸੀ ਸਾਧ ਤੇ ਮੁਸਲੇ ਹਰਾਮ ਖਾਣੇ ਗੁਰੂ ਜੀ ਤੋਂ ਬੇਮੁਖ ਹੋ ਕੇ ਚਲੇ ਭੀ ਗਏ ਸਨ, ਪਰ 
ਗੁਰੂ ਜੀ ਨੇ ਕਿਸੇ ਦੀ ਕੁਛ ਪਰਵਾਹ ਨਾ ਕੀਤੀ ਤੇ ਵੈਰੀਆਂ ਦਾ ਰਤਾ ਡਰ ਨਾ ਮੰਨਿਆ। ਵੱਡੇ 
ਹੌਸਲੇ ਨਾਲ ਭਾਈ ਕਾਲੇ, ਮਿਹਰੇ, ਲਟਕਣ, ਸਾਹਿਬ ਚੰਦ, ਰਾਮ ਕੌਰ ਜੀ ਆਦਿਕ ਹਿਤੂਆਂ 
ਨੂੰ ਕੁਛ ਫੌਜ ਸਮੇਤ ਪਾਉਂਟੇ ਦੀ ਰਖਵਾਲੀ ਛੱਡ ਕੇ ਆਪ ਮਾਮੇ ਕ੍ਰਿਪਾਲ ਚੰਦ, ਲਾਲ ਚੰਦ, 
ਬਿਧੀਚੰਦ ਦੇ ਬੇਟੇ ਲਾਲਚੰਦ ਹਲਵਾਈ, ਦੀਵਾਨ ਨੰਦ ਚੰਦ, ਉਦੇ ਸਿੰਘ, ਬਚਿੱਤ੍ਰ ਸਿੰਘ, 
ਆਲਮ ਸਿੰਘ, ਸਾਂਗੋ ਰਾਣੋ, ਚੰਦਨ ਰਾਇ ਆਦਿਕ ਜੋਧੇ ਪੰਜ ਹਜ਼ਾਰ ਸਿੱਖ ਸਣੇ; ਜੋ ਕੇਵਲ 
ਜੰਗ ਵਾਸਤੇ ਹੀ ਓਥੇ ਜਾ 'ਕੱਠਾ ਹੋਯਾ ਸੀ, ਸ਼ਤਰੂਆਂ ਦੇ ਮੁਕਾਬਲੇ ਪੁਰ ਰਣਜੀਤ ਨਗਾਰਾ 
ਵਜਾਉਂਦੇ ਹੋਏ ਜਦ ਜੰਗ ਮੈਦਾਨ ਵਿੱਚ ਪਹੁੰਚੇ ਤਾਂ ਦਯਾਰਾਮ ਪ੍ਰੋਹਤ ਨੇ ਪਰਬਤੀ ਸੈਨਾ ਘਟ 
ਦੀ ਘਟ ਖੜੀ ਵੇਖ ਕੇ ਆਖਜਯਾ, “ਮਹਾਰਾਜ ! ਏਸ ਤੋਂ ਚੌਗੁਣੀ ਫੌਜ ਕਿਉਂ ਨਾ ਆਵੇ, ਆਪ 
ਦੇ ਪ੍ਰਤਾਪ ਦੀ ਪੌਣ ਅੱਗੇ ਸਭ ਉੱਡ ਪੁੱਡ ਜਾਊ। ” ਉਸ ਦੇ ਖੱਬੇ ਪਾਸੇ ਜੋ ਨੀਲੀ ਬਰਦੀ ਵਾਲੀ 
ਬੇਈਮਾਨੀ ਦਾ ਪੁਤਲਾ ਪਠਾਨੀ ਫੌਜ ਕਾਲੀ ਰਾਤ ਵਾਂਡੂੰ ਨਜ਼ਰ ਆ ਰਹੀ ਹੈ, ਆਪ ਦੇ ਤੇਜ਼ 
ਤਰਨ ਅੱਗੇ ਪਲਾਈ ਕੇ ਪਲਾਈ ਹੈ। 

ਅਜੇ ਏਹੋ ਜੇਹੀਆਂ ਗੱਲਾਂ ਹੋ_ਹੀ ਰਹੀਆਂ ਸਨ ਕਿ ੧੮ ਵੈਸਾਖ ਸੰਮਤ ੧੭੪੪ ਬਿਕ੍ਮੀ ਨੂੰ ਓਧਰੋਂ 
ਪਹਾੜੀਆਂ ਨੇ ਇੱਕ ਦਮ ਲੜਾਈ ਝੋ ਦਿੱਤੀ। ਏਧਰੋਂ ਗੁਰੂ ਜੀ ਦੇ ਹੁਕਮ ਨਾਲ ਸੈਨਾਪਤੀ ਸੰਗੋ 
ਸ਼ਾਹ ਨੇ ਅੱਧੀ ਫੌਜ ਨੂੰ ਅੱਗੇ ਵਧਾ ਕੇ ਮੈਦਾਨ ਵਿੱਚ ਰਣਥੰਭ ਗੱਡ ਕੇ ਹੁਕਮ ਦਿੱਤਾ ਕਿ ਇਸ 
ਤੋਂ ਪਿੱਛੇ ਨਹੀਂ ਹਟਣਾ। ਨਿਸ਼ੰਗ ਵਧੋ ਅਤੇ ਆਪਣੀ ਫੌਜ ਐਸੇ ਇੱਕ ਰੇਤ ਦੇ ਨੀਵੇਂ ਛੰਭ ਵਿੱਚ 
ਖੜੀ ਕਰ ਕੇ ਲੜਾਈ ਕਿ ਜਿਸ ਤੋਂ ਏਨ੍ਹਾਂ ਦੇ ਤੀਰ ਗੋਲੇ ਉਨ੍ਹਾਂ ਨੂੰ ਚੀਰਦੇ ਜਾਣ ਤੇ ਪਹਾੜੀਆਂ 
ਦੇ ਏਹਨਾਂ ਨੂੰ ਨਾ ਲੱਗੇ। ਅੱਧੀ ਫੌਜ ਸੰਗੋ ਦੀ ਕੁਮਕ ਲਈ ਪਿੱਛੋਂ ਗੁਰੂ ਜੀ ਨੇ ਆਪਣੇ ਪਾਸ 
ਰੱਖੀ। ਓਸ ਵੇਲੇ ਕੁਦਰਤੀ ਭਰਮਾਰਾਂ ਤੇ ਜੰਮੂਰਾਂ ਦੇ ਧੂੰਏ ਦਾ ਬੱਦਲ ਪੌਣ ਦੇ ਜ਼ੋਰ ਨਾਲ 
ਵੈਰੀਆਂ ਵੱਲ ਜਾਣ ਕਰ ਕੇ ਉਨ੍ਹਾਂ ਨੂੰ ਗੁਰੂ ਜੀ ਦੀ ਫੌਜ ਨਹੀਂ ਦਿਸਦੀ ਸੀ ਤੇ ਸਿੱਖਾਂ ਨੂੰ ਉਨ੍ਹਾਂ 
ਦਾ ਸਭ ਹੀਜ ਪਿਆਜ ਦਿਸਦਾ ਸੀ। ਓੜਕ ਰਾਜਾ ਭੀਮਚੰਦ, ਫਤੇਸ਼ਾਹ, ਹਰੀਚੰਦ ਆਦਿਕ 
ਜਦ ਆਪਣੀ ਫੌਜ ਨੂੰ ਬਹੁਤ ਅੱਗੇ ਵਧਾ ਲਿਆਏ; ਤਾਂ ਸੰਗੋ ਸ਼ਾਹ ਨੇ ਸਿੱਖੀ ਫੌਜ ਸਭ ਨਾਲੇ 
ਹੀ ਆੜ ਵਿੱਚ ਬੈਠਾ ਦਿੱਤੀ। ਜਦ ਓਹ ਐਨ ਮਾਰ ਹੇਠ ਆ ਗਏ, ਤਾਂ ਸੰਗੋ ਨੇ ਇੱਕੋ ਵਾਰੀ 
ਦੋ ਹਜ਼ਾਰ ਬੰਦੂਕ ਤੋੜੇ ਦਾਰ ਦੀ ਬਾੜ ਝਾੜ ਦਿੱਤੀ, ਜਿਸ ਨਾਲ ਚਾਰ ਸੌ ਦੇ ਲਗਭਗ ਪਹਾੜੀ 
ਓਸੇ ਥਾਂ ਲਿਟ ਗਿਆ। ਫੇਰ ਤਾਂ ਸਿੱਖ ਛੇਤੀ ਛੇਤੀ ਵਾਹੋਦਾਹ ਦੁਗਾੜੇ ਭਰ ਭਰ ਡੰਭਣ ਡਹਿ 
ਪਏ, ਜਿਸ ਕਰ ਕੇ ਛੇ ਸੱਤ ਸੌ ਦੀ ਬਲੀ ਦੇ ਕੇ ਫ਼ਤੇ ਸ਼ਾਹ ਤੇ ਹਰੀਚੰਦ ਨੇ ਹਰੀਚੰਦ ਰਾਜੇ ਦੇ 
ਕਹਿਣੇ ਪੁਰ ਆਪਣੀ ਫੌਜ ਖੱਬੇ ਹੱਥ ਪਿਛਾਹਾਂ ਨੂੰ ਹਟਾ ਲਈ ਤੇ ਕੇਸਰੀ ਸਿੰਘ ਜਸਵਾਲੀਆ 
ਸੱਜੇ ਤੋਂ ਪਠਾਣਾਂ ਦੇ ਚਾਰ ਸੌ ਸਵਾਰ ਸਮੇਤ ਸਿੱਖਾਂ ਦੇ ਸਾਹਮਣੇ ਆ ਗਿਆ। ਤਦੋਂ ਨੂੰ ਹਰੀਚੰਦ 
ਹੰਡੂਰੀ ਨੇ ਘੋੜਾ ਦੌੜਾ ਕੇ ਨਜ਼ਾਬਤ ਖ਼ਾਂ ਨੂੰ ਸੋਨੇ ਦੇ ਕੜਿਆਂ ਦੀ ਜੋੜੀ ਦੇਣੀ ਕਰ ਕੇ ਕਿਹਾ ਕਿ 
ਤੁਸੀਂ ਜੰਗ ਦੇ ਮੱਛ ਹੁਣ ਆਪਣਾ ਜੌਹਰ ਦਿਖਾਓ ਤੇ ਸੁਖਨ ਪੂਰਾ ਕਰੋ। ਸਿੱਖਾਂ ਨੂੰ ਹਾਰ ਦੇ ਕੇ 
ਨਿਸ਼ੰਗ ਗੁਰੂ ਜੀ ਦਾ ਖ਼ਜ਼ਾਨਾ ਜਾ ਲੁੱਟੋ। ਅਸੀਂ ਹਿੱਸਾ ਨਹੀਂ' ਲਵਾਂਗੇ। 

ਏਹ ਗੱਲ ਸੁਣ ਕੇ ਪਠਾਣ ਤਾਂ ਲੋਭ ਲਹਿਰ ਦੇ ਵੱਸ ਹੋ ਕੇ ਭਾਵੇਂ ਹਲਕਾਏ ਵਾਂਗੂੰ ਝਹੀ ਲੈ ਕੇ ਸਿੱਖੀ ਫੌਜ 
ਨੂੰ ਜਾ ਚੰਬੜਨ ਨੂੰ ਤਿਆਰ ਸਨ, ਪਰ ਸਿੱਖਾਂ ਨੇ ਇੱਕ ਵਾਰੀ ਤਾਂ ਤੀਰਾਂ ਗੋਲੀਆਂ ਦੀ ਬੁਛਾੜ 
ਮਾਰ ਕੇ ਪਠਾਣਾਂ ਦੇ ਬੁਥਾੜ ਭੰਨ ਸਿੱਟੇ, ਜਿਸ ਤੋਂ ਓਹ ਹਟੇ ਰਹੇ। ਤਦੋਂ ਨੂੰ ਦੀਵਾਨ ਨੰਦ ਚੰਦ 
ਤੇ ਪ੍ਰੋਹਤ ਦਯਾ ਰਾਮ ਨੂੰ ਪੰਜ ਸੌ ਸਵਾਰ ਦੇ ਕੇ ਗੁਰੂ ਜੀ ਨੇ ਸੰਗੋਸ਼ਾਹ ਦੀ ਕੁਮਕ ਪੁਰ ਭੇਜ 
ਦਿੱਤਾ। ਏਨ੍ਹਾਂ ਦੋਹਾਂ ਨੇ ਦ੍ਰੋਣ ਤੇ ਕਰਨ ਵਾਂਗੂੰ ਅਜੇਹਾ ਘਮਸਾਣ ਘੱਤਿਆ ਤੇ ਖਿਚ ਖਿੱਚ ਕੇ 
ਬਾਣ ਵਾਹੇ ਜੋ ਵੈਰੀਆਂ ਦੇ ਬਦਨ ਵਰਮੀਆਂ ਵਿੱਚ ਬਿਸੀਅਰਾਂ ਵਾਂਗੂੰ ਜਾ ਧਸੇ। ਓਸੇ ਸਮੇਂ 
(ਬੱਧੂਸ਼ਾਹ ਦਾ ਸਿਦਕ) ਐਨ ਜੰਗ ਸ਼ੁਰੂ ਵਿੱਚ ਪੀਰ ਬੁੱਧੂਸ਼ਾਹ ਆਪਣੇ ਰਖਾਏ ਹੋਏ ਪਠਾਣਾਂ ਦੀ 

ਬੇਈਮਾਨੀ ਸੁਣ ਕੇ ਓਹ ਸ਼ਰਮਿੰਦਗੀ ਦੂਰ ਕਰਨ ਲਈ (ਇਸ ਦਾ ਦਿਲੀ ਭਰੋਸਾ ਗੁਰੂ ਜੀ ਪਰ 
ਬਹੁਤ ਸੀ) ਆਪਣੇ ਚਾਰੇ ਪੁੱਤਰ, ਦੋਨੋਂ ਭਾਈ, ਸਤ ਸੌ ਮੁਰੀਦ ਲੈ ਕੇ ਆ ਪੁੱਜਾ। ਗੁਰੂ ਜੀ 
ਵਲੋਂ ਹੋ ਕੇ ਬੜੇ ਭਾਰੀ ਜ਼ੋਰ ਦੀ ਲੜਾਈ ਮਾਰੀ, ਜਿਸ ਨੂੰ ਸੁਣ ਕੇ ਗੁਰੂ ਜੀ ਬੜੇ ਪ੍ਰਸੰਨ ਹੋਏ। 
ਕਾਲੇ ਖਾਂ ਨੂੰ; ਜੋ ਆਪਣੇ ਸੌ ਸਵਾਰ ਸਮੇਤ ਗੁਰੂ ਜੀ ਦੇ ਪਿੱਛੇ ਖੜਾ ਸੀ, ਬੁੱਧੂ ਦੀ ਕੁਮਕ ਲਈ 
ਭੇਜ ਦਿੱਤਾ ਜਿਸ ਤੋਂ ਬੁੱਧੂਸ਼ਾਹ ਦੇ ਸਾਥੀਆਂ ਨੂੰ ਬੜਾ ਹੌਸਲਾ ਹੋ ਗਿਆ। ਹੁਣ ਤਿੰਨ ਜਗ੍ਹਾ ਜੰਗ 
ਦਾ ਜ਼ੋਰ ਪੈਣ ਕਰ ਕੇ ਪਹਾੜੀਆਂ ਦੀ ਤਾਕਤ ਵੰਡੀ ਗਈ। 

ਗੁਰੂ ਜੀ ਦੇ ਪਾਸ ਲਾਲ ਚੰਦ ਮਾਹੀ ਗੁਰੂ ਜੀ ਦਾ ਪਹਿਲਵਾਨ ਖੜਾ ਸੀ। ਉਸ ਨੂੰ ਜੰਗ ਕਰਨ ਦਾ ਐਡਾ 
ਚਾਉ ਚੜ੍ਹਿਆ ਕਿ ਜਿੱਥੇ ਸੰਗੋ, ਮੋਹਰੀ, ਗੁਲਾਬ ਚੰਦ ਆਦਿਕ (ਗੁਰੂ ਜੀ ਦੀ ਭੂਆ ਬੀਬੀ 
ਵੀਰੋ ਜੀ ਦੇ ਬੇਟੇ) ਪੰਜੇ ਭਾਈ ਪਾਂਡਵਾਂ ਦੀ ਤਰ੍ਹਾਂ ਲੜ ਰਹੇ ਸਨ, ਘੋੜਾ ਛੇੜ ਕੇ ਜਾ ਖਲੋਤਾ। 
ਭਾਵੇਂ ਬਾਨ ਵਿੱਦਯਾ ਦਾ ਪੂਰਾ ਗਜਾਤਾ ਨਹੀਂ ਸੀ, ਪਰ ਜ਼ੋਰ ਨਾਲ ਕਮਾਨ ਖਿੱਚ ਖਿੱਚ ਅਜੇਹੇ 
ਤੀਰ ਮਾਰੇ ਕਿ ਅਨੇਕ ਜਵਾਨ ਕਿਕਾਨ ਮੈਦਾਨ ਵਿੱਚ ਹਾਨ ਕਰ ਦਿੱਤੇ। ਓਸ ਦੀ ਵਾਹ ਵਾਹ 
ਹੋਈ ਸੁਣ ਕੇ ਲਾਲਚੰਦ ਹਲਵਾਈ; ਜਿਸ ਨੇ ਕਦੇ ਸ਼ਸਤੁ ਨਹੀਂ ਫੜਿਆ ਸੀ, ਢਾਲ ਤਲਵਾਰ 
ਲੈ ਕੇ ਗੁਰੂ ਜੀ ਨੂੰ ਮੱਥਾ ਟੇਕ ਭਾਈ ਨੰਦ ਚੰਦ ਵਾਲੇ ਮੋਰਚੇ ਵਿੱਚ ਜਾ ਪਹੁੰਚਿਆ ਤੇ ਹੱਲਾ ਕਰ 
ਕੇ ਨਿਮਕ ਹਰਾਮੀਆਂ ਨੂੰ ਜਾ ਛਾਂਗਿਆ। ਏਨ੍ਹਾਂ ਦੋਹਾਂ ਦੇ ਹੱਥ ਤੇ ਹੌਸਲੇ ਵੇਖ ਕੇ ਪਠਾਣ ਹੱਕੇ 
ਬੱਕੇ ਰਹਿ ਗਏ, ਕਿਉਂਕਿ ਏਨ੍ਹਾਂ ਦੋਹਾਂ ਨੇ ਭੈਸਾਂ ਚਾਰਨ ਤੋਂ ਤੇ ਤੱਕੜੀ ਤੋਲਨ ਤੋਂ ਬਿਨਾਂ ਹੋਰ 
ਕਦੇ ਕੁਛ ਨਹੀਂ ਕੀਤਾ ਸੀ, ਜਿਨ੍ਹਾਂ ਨੇ ਬੜੇ ਬੜੇ ਯੋਧਿਆਂ ਵਰਗਾ ਜੰਗ ਕਰ ਦਿਖਾਯਾ ਤੇ 
ਸਾਹਮਣੇ ਮੱਥੇ ਅਨੇਕਾਂ ਨੂੰ ਧਾਰ ਕੇ ਸੱਚੀ ਸ਼ਹੀਦੀ ਪਾਈ। ਏਨ੍ਹਾਂ ਨੂੰ ਦੇਖ ਜੂਝੇ ਮਾਹਰੀ ਚੰਦ 
ਹੱਲਾ ਕਰ ਸ਼ੱਤਰੂ ਸੈਨਾਂ ਵਿੱਚ ਜਾ ਧਸਿਆ। ਭਾਵੇਂ ਪਠਾਣਾਂ ਨੂੰ ਭਾਰੀ ਵਖਤ ਪਾਇਆ, ਪਰ 
ਦੁਸ਼ਮਨਾਂ ਦੇ ਘੇਰੇ ਵਿੱਚ ਆਣੇ ਕਰ ਸਖ਼ਤ ਜ਼ਖ਼ਮੀ ਹੋ ਗਿਆ, ਜਿਸ ਨੂੰ ਵੇਖ ਕੇ ਚੰਦਨ ਰਾਇ 
ਤੇ ਸਾਗਾਂ ਰਾਣਾ ਪੰਜਾਹ ਕੁ ਸਵਾਰਾਂ ਨਾਲ ਮੋਹਰੀ ਚੰਦ ਦੀ ਸਹਾਇਤਾ ਵਿੱਚ ਪਹੁੰਚ ਪਏ। ਏਨ੍ਹਾਂ 
ਦੇ ਤੀਰਾਂ ਨੇ ਬਹੁਤ ਘੋੜੇ ਤੇ ਮਰਦ ਚੀਰ ਸਿੱਟੇ ਤੇ ਮਾਹਰੀ ਚੰਦ ਨੂੰ ਕੱਢ ਲਿਆਏ। ਸੰਗੋ ਸ਼ਾਹ 
ਦੇ ਸਾਥੀ ਹੋ ਕੇ ਬੜਾ ਭਾਰੀ ਜੰਗ ਕੀਤਾ। 

ਦੂਜੇ ਪਾਸੇ ਜੋ ਬੁੱਧੂਸ਼ਾਹ ਨੇ ਘੋਰ ਜੰਗ ਮਚਾ ਛੱਡਿਆ ਸੀ। ਭਾਵੇਂ ਉਸ ਦੇ ਦੋਹਾਂ ਪੁਤ੍ਰਾਂ ਸਮੇਤ ਅਨੇਕ 
ਆਦਮੀ ਸ਼ਹੀਦ ਹੋ ਗਏ, ਪਰ ਉਹ ਮੋਰਚਾ ਵਧਾਈ ਹੀ ਗਿਆ। ਰਾਜਾ ਗੋਪਾਲ ਚੰਦ ਆਪਣੀ 
ਸੈਨਾਂ ਲੈ ਕੇ ਬੁੱਧੂਸ਼ਾਹ ਦੇ ਸਾਹਮਣੇ ਆ ਅੜਿਆ। ਗੁਰੂ ਜੀ ਨੇ ਬੁੱਧੂਸ਼ਾਹ ਦੀ ਕੁਮਕ ਵਾਸਤੇ 
ਮਾਮੇ ਕ੍ਰਿਪਾਲ ਚੰਦ ਨੂੰ ਘੱਲਿਆ। ਉਸ ਨੇ ਇੱਕ ਵਾਰੀ ਤਾਂ ਅਜੇਹੀ ਬਾਣਾਂ ਦੀ ਬਰਖਾ ਕੀਤੀ ਜੁ 
ਪਹਾੜੀਆਂ ਨੂੰ ਲਾੜੀਆਂ ਭੂਲਾ ਦਿੱਤੀਆਂ। ਜਿਸ ਤੋਂ ਰਾਜੇ ਗੁਪਾਲ ਚੰਦ ਨੇ ਅਤਯੰਤ ਕ੍ਰੋਧ ਨਾਲ 
ਮਾਮੇ ਕ੍ਰਿਪਾਲ ਚੰਦ ਨੂੰ ਬਾਣ ਮਾਰਿਆ ਜੋ ਜ਼ੀਨ ਵਿੱਚ ਲੱਗ ਕੇ ਘੋੜੇ ਦੀ ਵੱਖੀ ਵਿੱਚ ਧਸ 
ਗਿਆ, ਪਰ ਮਾਮੇ ਜੀ ਨੇ ਛੇਤੀ ਨਾਲ ਓਹ ਪੁੱਟ ਕੇ ਗੋਪਾਲ ਦਾ ਘੋੜਾ ਥਾਂ ਰੱਖਿਆ ਤੇ ਰਾਜਾ 
ਜ਼ਖ਼ਮ ਖਾ ਕੇ ਦੌੜ ਕੇ ਫੌਜ ਦੇ ਪਿੱਛੇ ਜਾ ਲੁਕਿਆ। ਤਦੋਂ ਨੂੰ ਰਾਜਾ ਹੰਡੂਰੀ ਤੇ ਚੰਦੇਲ, 
ਕੁਠਾੜੀਆ ਤਿੰਨੇ ਆਪੋ ਆਪਣੀ ਫੌਜ ਲੈ ਕੇ। ਜਿੱਥੇ ਗੁਰੂ ਜੀ ਨੀਲੇ ਘੋੜੇ ਪੁਰ ਸਵਾਰ ਹੋਏ 
ਜੰਗ ਵੇਖ ਰਹੇ ਸੀ, ਓਥੇ ਆ ਝੁਕੇ। ਸੋ ਗੁਰੂ ਜੀ ਦੇ ਬਾਣਾਂ ਦੀ ਵਰਖਾ ਨਾਲ ਰੱਤ ਵਿੱਚ ਬਾਗ਼ੇ 
ਤਰ ਮੁੜੇ ਅਰਥਾਤ ਜ਼ਖ਼ਮੀ ਹੋ, ਦੰਦ ਭਨਾ, ਪਿੱਛੇ ਹਟ ਗਏ। 

ਏਸ ਹਾਲ ਨੂੰ ਵੇਖ ਕੇ ਭੀਮਚੰਦ ਨੇ ਹੱਯਾਤ ਖਾਂ ਆਦਿਕ ਪਠਾਣਾਂ ਨੂੰ ਤਾੜ ਕੇ ਕਿਹਾ, “ਤੁਸੀਂ ਤਾਂ 
ਆਖਦੇ ਸਾਓ ਕਿ ਗੁਰੂ ਜੀ ਪਾਸ ਜੱਟ ਬੂਟ ਕਮੀਣ ਕਾਂਦੂ ਕੱਠੇ ਹੋ ਰਹੇ ਹਨ। ਆਹ ਸਾਡੇ 
ਤੁਹਾਡੇ ਦੰਦ ਖੱਟੇ ਕੌਣ ਕਰ ਰਿਹਾ ਹੈ? ਹੁਣ ਈਦੋਂ ਪਿੱਛੇ ਤੰਬਾ ਕਿਸ ਵੇਲੇ ਕੰਮ ਦੇਊ? ਤੁਸੀਂ 
ਕਿਉਂ ਨਹੀਂ ਅੱਗੇ ਹੋ ਕੇ ਲੜਦੇ? ਨਿਰੀ ਪੁਰੀ ਖ਼ਜਾਨੇ ਦੀ ਲੁੱਟ ਹੀ ਮੰਗਦੇ ਸਾਓ, ਕਿ ਕੁੱਝ 
ਕਰ ਕੇ ਭੀ ਦਿਖਾਉਂਦੇ ਹੋ?” ਭੀਖਨ ਖਾਂ ਬੋਲਿਆ, “ਏਹੋ ਦਸ ਵੀਹ ਯੋਧੇ ਗੁਰੂ ਜੀ ਪਾਸ 
ਹਨ। ਸੋ ਹੁਣੇ ਮੁੱਕੇ ਲਓ।” ਏਨ੍ਹਾਂ ਆਖਦੇ ਹੀ ਪਠਾਣ ਅਲੀ ਅਲੀ ਕਰ ਕੇ ਅੱਗੇ ਨੂੰ ਵਧ 

ਆਏ ਤੇ ਉਨ੍ਹਾਂ ਦੀ ਸ਼ਹਿ ਉੱਤੇ ਪਹਾੜੀਆਂ ਨੇ ਭੀ ਬੜਾ ਜ਼ੋਰ ਦਿੱਤਾ। ਬਹੁਤ ਸਾਰੇ ਢੋਲ ਨਗਾਰੇ 
ਵਜਵਾ ਕੇ ਹਾਲ ਹੂਲ ਪਾ ਕਰ ਦੋਹਾਂ ਪਾਸਿਆਂ ਤੋਂ ਅਜੇਹੀ ਬਰਖਾ ਸਾਰ ਦੀ ਬਰਸੀ ਕਿ 
ਦੜਾਦਾੜ ਆਦਮੀ ਤੇ ਘੋੜੇ ਡਿੱਗਣ ਲੱਗ ਪਏ। ਰਾਜੇ ਹੰਡੂਰੀਏ ਦਾ ਬੇਟਾ ਤੇ ਦੀਵਾਨ ਫਤੇਸ਼ਾਹ 
ਦਾ ਭੁਣੇਵਾਂ ਅਰ ਕੀਦਾ ਰਾਣਾ, ਗੋਪਾਲ ਚੰਦ ਦਾ ਸਾਲਾ ਏਸ ਹੱਲੇ ਵਿੱਚ ਲੇਖੇ ਲੱਗੇ। ਪਹਾੜੀਆਂ 
ਨੇ ਲੋਥਾਂ ਚੁੱਕਣ ਲਈ ਬਥੇਰੇ ਹੱਲੇ ਕੀਤੇ, ਪਰ ਸਿੱਖਾਂ ਨੇ ਵਾਹ ਨਾ ਚੱਲਣ ਦਿੱਤੀ। ਮਾਰ ਕੇ ਮੂੰਹ 
ਫੇਰ ਦਿੱਤੇ। 

ਓਸ ਸਮੇਂ ਇੱਕ ਪਾਸੇ ਪਠਾਣਾਂ ਨੂੰ ਵਧੇ ਹੋਏ ਵੇਖ ਕੇ ਗੁਰੂ ਜੀ ਨੇ (ਕ੍ਰਿਪਾਲ ਦਾਸ ਦੀ ਬਹਾਦਰੀ) ਕ੍ਰਿਪਾਲ ਦਾਸ 
ਉਦਾਸੀ ਨੂੰ; ਜੋ ਅੱਠ ਸੇਰ ਦੀ ਕੁਤਕ ਮੋਢੇ ਧਰੀ ਗੁਰੂ ਜੀ ਪਾਸ ਖੜਾ ਸੀ, ਅਜੇ ਇਸ਼ਾਰਾ ਹੀ 
ਕੀਤਾ ਸੀ ਕਿ ਦੌੜ ਕੇ ਜਾ ਪੱਬਾਂ ਦੇ ਭਾਰ ਹੋ (ਸ਼ਿਵ ਜੀ ਦੇ ਤ੍ਰਿਪੁਰ ਨੂੰ ਮਾਰਨ ਵਾਂਬੂੰ) ਏਡੇ ਜ਼ੋਰ 
ਨਾਲ ਉੱਛਲ ਕੇ ਹੱਯਾਤ ਖਾਂ ਦੇ ਸਿਰ ਟਿਕਾਈ, ਮਾਨੋਂ ਦਹੀਂ ਦਾ ਤੋਲਾ ਜੇਹਾ ਭੰਨ ਕੇ ਸਿੱਟ 
ਘੱਤਿਆ। ਮਿੱਝ ਉਸ ਦੀ ਜ਼ਿਮੀ ਪੁਰ ਬਿਖਰ ਗਈ, ਜਿਸ ਨੂੰ ਵੇਖ ਕੇ ਨਜ਼ਾਬਤ ਖਾਂ ਨੇ ਘੋੜਾ 
ਦੌੜਾ ਕੇ ਸਾਧੂ ਨੂੰ ਤੇਗ ਮਾਰੀ ਚਾਹੀ ਪਰ ਨੰਦ ਚੰਦ ਨੇ ਅਤਿ ਸ਼ੀਘਰ ਚਲਾਵੀਂ ਬਰਛੀ ਮਾਰ ਕੇ 
ਉਸ ਨੂੰ ਘੋੜੇ ਉੱਤੋਂ ਸਿੱਟ ਘੱਤਿਆ ਪਰ ਜਖ਼ਮ ਕਾਰੀ ਨਾ ਲੱਗਾ। ਛੇਤੀ ਨਾਲ ਦੂਜੇ ਘੋੜੇ ਉੱਤੇ 
ਸਵਾਰ ਹੋਕੇ ਭੀਖਨ ਖਾਂ ਦੇ ਤੁੰਮਲ ਸਮੇਤ ਅਲੀ ਅਲੀ ਕਰ ਨੰਦ ਚੰਦ ਨਾਲ ਫੇਰ ਆ 
ਲੜਿਆ। ਵਾਹੁੰਦੇ ਹੋਏ ਨੰਦ ਚੰਦ ਦੀ ਤਲਵਾਰ ਭੀ ਟੁੱਟ ਗਈ ਤਾਂ ਭੀਖਨ ਖਾਂ ਦੇ ਕਟਾਰੀ 
ਮਾਰੀ। 

ਭੰਗਾਣੀ ਜੁਧ, ਸੰਗੋਸ਼ਾਹ ਦੇ ਹੱਥੋਂ ਗਾਜ਼ੀ ਚੰਦ ਰਾਜੇ 
ਤੇ ਨਜ਼ਾਬਤ ਖਾਂ ਦਾ ਮਰਨਾ 

ਏਹ ਦਸ਼ਾ ਵੇਖ ਕੇ ਭਾਵੇਂ ਤੁਰਕਾਂ ਨੇ ਭੀ ਨੰਦ ਚੰਦ ਨੂੰ ਆ ਘੇਰਿਆ। ਪਰ ਤਦੋਂ ਨੂੰ ਮਾਮਾ ਕ੍ਰਿਪਾਲ ਚੰਦ 
ਅਤੀ ਕੋਪ ਕਰ ਕੇ ਜਾ ਪਹੁੰਚਿਆ ਤੇ ਛੱਤ੍ਰੀਪਣੇ ਦੀ ਖੂਬ ਲਾਜ ਨਿਭਾਈ। ਅਨੇਕਾਂ ਘਾਉ ਖਾ ਕੇ 
ਭੀ ਅਨੇਕ ਪਠਾਣ ਢਾਹ ਲੀਤੇ। ਓਸੇ ਛਿਨ ਲਾਲਚੰਦ, ਗੰਗਾ ਰਾਮ, ਦਯਾਰਾਮ ਪ੍ਰੋਹਤ, ਸਾਹਿਬ 
ਚੰਦ ਆਦਿਕ ਗੁਰੂ ਜੀ ਦੇ ਯੋਧੇ ਬਹੁਤ ਸਪਾਹ ਲੈ ਕੇ ਪਠਾਣਾਂ ਨਾਲ ਜਾ ਅੜੇ। ਫੇਰ ਤਾਂ ਦੋਹਾਂ 
ਪਾਸਿਆਂ ਤੋਂ ਬਗ ਮੇਲ ਹਥਾ ਵਥੀ ਦੀ ਲੜਾਈ ਅਜੇਹੀ ਮਚੀ ਜੋ ਬੇਅੰਤ ਰੁੰਡਮੁੰਡ ਧਰਤੀ ਤੇ 
ਬਿਖਰ ਗਏ। ਪਠਾਣਾਂ ਦੇ ਪੈਰ ਹਿੱਲਦੇ ਦੇਖ ਕੇ ਰਾਜਾ ਗ਼ਾਜ਼ੀ ਚੰਦ ਚੰਦੇਰੀਆ ਅਪਣੀ ਫੌਜ ਲੈ 
ਕੇ ਉਨ੍ਹਾਂ ਦੀ ਕੁਮਕ ਪੁਰ ਮੇਘ ਵਾਂਡੂੰ ਗੱਜਦਾ ਹੋਇਆ ਆ ਪਹੁੰਚਿਆ। ਓਨ ਇਕੋ ਵਾਰ 
ਅਜੇਹਾ ਸਾਰ ਬਰਸਾਯਾ ਕਿ ਜਿਸ ਅੱਗੇ ਸਿੱਖਾਂ ਦੇ ਹੌਸਲੇ ਹਾਰੇ ਹੋਏ ਦੇਖ ਕੇ ਸਾਂਗਾ ਰਾਣਾ, 
ਚੰਦਨ ਰਾਇ, ਉਦੇ ਸਿੰਘ, ਬਚਿਤੁ ਸਿੰਘ ਰਾਠੌਰ, ਰਾਜੇ ਗ਼ਾਜ਼ੀ ਚੰਦ ਨਾਲ ਜਾ ਜੁਟੇ। ਪਰ 
ਫਤੇਸ਼ਾਹ ਦੇ ਵੰਗਾਰੇ ਹੋਏ ਪਠਾਣ ਹੱਲਾ ਕਰ ਕੇ ਅੱਗੇ ਆ ਅੜੇ। ਤਾਂ ਬੀ ਗੁਰੂ ਜੀ ਦੇ ਜੋਧਿਆਂ 
ਨੇ ਸ਼ਤਰੂਆਂ ਦੀ ਸੈਨਾ ਦੇ ਅਜੇਹੇ ਛੱਕੇ ਛੁਡਾਏ ਕਿ ਜਿਸ ਤੋਂ' ਮੂੰਹ ਭਨਾ ਕੇ ਉਨ੍ਹਾਂ ਨੂੰ ਪਿੱਛੇ 
ਹਟਨਾ ਪਿਆ। ਰਾਜਾ ਗੋਪਾਲ ਗੁਲੇਰ ਵਾਲਾ ਜੋ ਸਾਹਮਣੇ ਦੇਖ ਰਿਹਾ ਸੀ ਰਹਿ ਨਾ ਸਕਿਆ। 
ਆਪਣੀ ਸੈਨਾ ਸਮੇਤ ਪਠਾਣਾਂ ਦੀ ਕੁਮਕ ਪੁਰ ਆ ਪਹੁੰਚਿਆ। ਜਿਸ ਤੋਂ ਪਠਾਣ ਭੀ ਧੀਰਜ 
ਧਰ ਕੇ ਭਾਵੇਂ ਮੁੜ ਲੜਨ ਲਗ ਪਏ ਪਰ ਗੋਪਾਲ ਨੂੰ ਸਾਹਿਬ ਚੰਦ ਨੇ ਅੱਗੇ ਵਧ ਕੇ ਅਜੇਹੇ 
ਚਣੇ ਚਬਾਏ, ਜੁ ਦੰਦ ਖੱਟੇ ਕਰ ਕੇ ਪਿੱਛੇ ਹਟ ਗਿਆ। ਓਸ ਦਾ ਪਿੱਛੇ ਹਟਣਾ ਰਾਜੇ ਹਰੀਚੰਦ 
ਨੂੰ ਬਹੁਤ ਬੁਰਾ ਮਲੂਮ ਹੋਯਾ। ਸ਼ੀਘੂ ਅਪਣੀ ਤੇ ਰਾਜੇ ਫਤੇਸ਼ਾਹ ਦੀ ਫ਼ੌਜ ਨੂੰ ਅੱਗੇ ਵਧਾ 
ਲਿਆਯਾ। ਬੜੇ ਜ਼ੋਰ ਸ਼ੋਰ ਦਾ ਜੰਗ ਗ਼ਰਮ ਕੀਤਾ। ਅਨੇਕ ਜਵਾਨ ਤੇ ਘੋੜੇ ਮਾਰ ਘੱਤੇ। ਗੁਰੂ 
ਜੀ ਨੇ ਓਸ ਦੀ ਬਾਜ਼ੀ ਵਧਦੀ ਦੇਖ ਕੇ ਅਜੀਤ ਮੱਲ ਤੇ ਸਾਹਿਬ ਚੰਦ ਨੂੰ ਦੋ ਸੌ ਬਹਾਦਰ ਸਿੱਖ 
ਦੇ ਕੇ ਉਸ ਦੇ ਮੁਕਾਬਲੇ ਪਰ ਲਲਕਾਰਿਆ। ਏਹ ਐਸੇ ਟੁੱਟ ਕੇ ਪਏ ਜੋ ਪਹਾੜੀਆਂ ਨੂੰ ਸਖ਼ਤ 
ਵਖ਼ਤ ਪਾ ਦਿੱਤਾ। ਸਾਹਿਬ ਚੰਦ ਨੇ ਤਾਂ ਗੋਪਾਲ ਨੂੰ ਦੱਖ ਦਾਣੇ ਦੇ ਕੇ ਭਜਾ ਛੱਡਿਆ ਤੇ ਅਜੀਤ 
ਮੱਲ ਨੇ ਬਾਣ ਮਾਰ ਕੇ ਹਰੀਚੰਦ ਨੂੰ ਮੂਰਛਾ ਕਰ ਧਰਤੀ ਪਰ ਬਿਛਾ ਦਿਤਾ। ਓਸ ਦੇ ਸਾਥੀ 
ਚੁੱਕ ਕੇ ਪਿੱਛੇ ਲੈ ਗਏ। ਪਰ ਮੋਰਚਾ ਕੇਸਰੀ ਸਿੰਘ ਨੇ ਨਾ ਟੁੱਟਣ ਦਿੱਤਾ। ਤਦੋਂ ਨੂੰ ਉਮੈਦ 
ਸਿੰਘ ਜਸਵਾਂ ਵਾਲਾ, ਅਨੰਤ ਚੰਦ ਪ੍ਰਿਥੀ ਪੁਰੀਆ ਭਾਊ ਸਿੰਘ ਸੀ ਬੇਵਾਲਾ, ਧਰਮ ਪਾਲ 
ਕੁਟਲੈੜੀਆ; ਏਹ ਰਾਜੇ ਫ਼ੌਜ ਲੈ ਕੇ ਆ ਪਏ। ਪਰ ਗੁਰੂ ਜੀ ਦੇ ਜੋਧੇ ਵੱਢਦੇ ਹੀ ਗਏ। 
ਲੜਾਈ ਜ਼ੋਰ ਜ਼ੋਰ ਹੋ ਰਹੀ ਸੀ। ਰਾਜਾ ਫਤੇਸ਼ਾਹ ਤੇ ਭੀਮਚੰਦ ਜੋ ਉੱਚੀ ਜਗ੍ਹਾ ਤੋਂ ਜੰਗ ਦੇਖ 
ਰਹੇ ਸਨ, ਉਨ੍ਹਾਂ ਸਿੱਖਾਂ ਉੱਤੇ ਦੰਦ ਤਾਂ ਬਥੇਰੇ ਪੀਸੇ ਪਰ ਡਰਦੇ ਮਾਰੇ ਅੱਗੇ ਨਾ ਵਧੇ ਸਗੋਂ 
ਸਿੱਖੀ ਫੌਜ ਨੂੰ ਅੱਗੇ ਵਧੀ ਦੇਖ ਕੇ ਫਤੇਸ਼ਾਹ ਇੱਕ ਤੀਰ ਭੀ ਨਾ ਚਲਾ ਸਕਿਆ। ਪਿੱਛੇ ਨੂੰ ਦੌੜ 
ਗਿਆ ਤੇ ਭੀਮਚੰਦ ਭੀ ਟਿੱਬੀ ਦੇ ਓਲ੍ਹੇ ਹੋ ਖਲੋਤਾ। ਏਹ ਬਹਾਦਰੀ ਦੇਖ ਕੇ ਮਧਕਰ ਸ਼ਾਹ 
ਡਚਵਾਲੀਆ ਤੇ ਕੇਸਰੀ ਸਿੰਘ ਬਡੇ ਕ੍ਰੋਧ ਨਾਲ ਉਨ੍ਹਾਂ ਨੂੰ ਫਿਟਕਾਰਦੇ ਹੋਏ ਸਿੱਖਾਂ ਨਾਲ ਆ 
ਲੜੇ। ਭਾਵੇਂ ਬਧੇਰੇ ਦਾਉ ਘਾਉ ਕੀਤੇ ਪਰ ਓੜਕ ਉਨ੍ਹਾਂ ਨੂੰ ਭੀ ਸਪਾਹ ਸਮੇਤ ਨੱਸਣਾ ਪਿਆ। 
ਏਹ ਦੁਰਦਸ਼ਾ ਅਪਣੇ ਪਾਸੇ ਦੀ ਦੇਖ ਕੇ ਚੰਦੇਰ ਰਾਜਾ ਗ਼ਾਜ਼ੀ ਚੰਦ ਸੇਲਾ ਲੈ ਕੇ ਸਿੱਖਾਂ ਵਿੱਚ 
ਸ਼ੇਰ ਵਾਂਨੂੰ ਆ ਵੜਿਆ ਛੱਤ੍ਰੀ ਧਰਮ ਪੂਰਾ ਨਿਬਾਹ ਕੇ ਅਨੇਕਾਂ ਨੂੰ ਮਾਰ ਕਰ ਸੰਗੋਸ਼ਾਹ ਜੀ ਦੇ 
ਹਥ ਟੁਕੜੇ _ਟਕਕੇ ਜੋ ਕੇ. ਸ਼ਹੀਦ ਹੋ. ਗਿਘ। ਗਾਜ਼ੀ, ਚੰਦ ਦੇ ਕਾਰਲ ਉੱਰੈ ਰਤੇ ਜਹ ਚਾ 
ਵੰਗਾਰਿਆ ਹੋਯਾ ਨਜ਼ਾਬਤ ਖਾਂ ਅਪਣਾ ਤਰਪ ਲੈ ਕੇ ਬਿਜਲੀ ਵਾਂਗ ਜਾ ਪਿਆ। ਦੋਹਾਂ ਜੋਧਿਆਂ 
ਨੇ ਬਥੇਰੇ ਦਾਉ ਘਾਉ ਕੀਤੇ। ਅਨੇਕਾਂ ਨੂੰ ਧੁਰ ਧੁਰ ਲਿਟਾਯਾ। ਛੇਕੜ ਦੋਹਾਂ ਦੀ ਇਕੋ ਵਾਰੀ 
ਅਜੇਹੀ ਬੇਗ ਨਾਲ ਤੇਗ਼ ਚੱਲੀ ਕਿ (ਸੰਗੋਸ਼ਾਹ ਸ਼ਹੀਦ) ਦੋਹਾਂ ਦੇ ਸਿਰ ਉੱਤੁ ਗਏ। 

ਰਾਜੇ ਹਰੀ ਚੰਦ ਦਾ ਮਰਨਾ ਤੇ ਗੁਰੂ ਜੀ ਦੀ ਫਤੇ 
ਸੰਗੋ ਸ਼ਾਹ ਦੇ ਜੂਝਣੇ ਨੇ ਗੁਰੂ ਜੀ ਨੂੰ ਬੀਰ ਰਸ ਅਜੇਹਾ ਬੜ੍ਹਾਯਾ ਜੋ ਕਮੰਦ ਖੈਂਚ ਕੇ ਐਸੀ ਬਾਣਾਂ ਦੀ 
ਬਰਖਾ ਕੀਤੀ ਕਿ ਅਨੇਕ ਪਠਾਣਾਂ ਨੂੰ ਛੇਕ ਸਿੱਟਿਆ ਤੇ ਭੀਖਨ ਖਾਂ ਜ਼ਖ਼ਮੀ ਹੋ ਕੇ ਘੋੜਾ 
ਮਰਵਾ ਕਰ ਪਿੱਛੇ ਨੂੰ ਭੱਜ ਗਿਆ। ਓਸ ਦੇ ਭੱਜਣ ਨਾਲ ਪਹਾੜੀਆਂ ਵਿੱਚ ਹਾਹਾਕਾਰ ਮਚ 
ਗਿਆ। ਓਸ ਰੌਲੇ ਨੂੰ ਸੁਣ ਕੇ ਹਰੀਚੰਦ ਹੰਡੂਰੀ ਨੂੰ ਸੋਝੀ ਆ ਗਈ। ਜ਼ਖ਼ਮ ਬੰਧਵਾ ਕੇ 
ਲਲਕਾਰੇ ਮਾਰਦਾ ਹੋਯਾ ਫੌਜ ਨੂੰ ਗੁਰੂ ਜੀ ਵੰਨੀ ਹੱਲਾ ਕਰਾ ਕੇ ਵਧਾ ਲਿਆਇਆ। ਅਜੀਤਮੱਲ 
ਨੇ ਬਹੁਤ ਰੋਕਿਆ। ਓੜਕ (ਅਜੀਤ ਮੱਲ ਸ਼ਹੀਦ) ਅਜੀਤਮੱਲ ਦੇ ਸ਼ਹੀਦ ਹੋਏ ਪਿੱਛੋਂ ਜਦ ਓਨ 
ਫ਼ੇਰ ਅੱਗੇ ਵਧ ਕੇ ਗੁਰੂ ਸਾਹਿਬ ਉੱਤੇ ਤੀਰ ਛੱਡੇ, ਤਾਂ ਗੁਰੂ ਜੀ ਨੂੰ ਭੀ ਅਜੇਹਾ ਰੋਹ ਜਾਗਿਆ 
ਜੋ ਘੋੜਾ ਵਧਾ ਕੇ ਬਾਣਾਂ ਦੀ ਬਰਖਾ ਕਰ ਕੇ ਬੇਸ਼ੁਮਾਰ ਪਹਾੜੀਏ ਤੇ ਪਠਾਨ ਲਿਟਾ ਦਿੱਤੇ, 
ਜਿਸ ਤੋਂ ਰਾਜੇ ਹਰੀਚੰਦ ਨੇ ਹੱਲਾ ਕਰ ਕੇ ਨਿਹਾਇਤ ਜ਼ੋਰ ਨਾਲ ਇੱਕ ਤੀਰ ਗੁਰੂ ਜੀ ਦੇ ਘੋੜੇ 
ਨੂੰ ਮਾਰਿਆ ਜੋ ਥੋੜ੍ਹਾ ਜਿਹਾ ਜ਼ਖ਼ਮ ਕਰ ਕੇ ਡਿਗ ਪਿਆ। ਦੂਜਾ ਅਤਿ ਸ਼ੀਘੂ ਗੁਰੂ ਜੀ ਦੇ ਮੱਥੇ 
ਨੂੰ ਚਲਾਇਆ, ਜੋ ਕੰਨ ਦੇ ਪਾਸੋਂ ਜ਼ਰਾ ਕੁ ਲੱਗ ਕਰ ਕੇ ਪੱਗ ਦੇ ਪੇਚਾਂ ਵਿੱਚ ਦੀ ਨਿੱਕਲ 
ਪਿਆ। ਭਾਵੇਂ ਰੁਧਰ ਤਾਂ ਚੱਲਿਆ ਪਰ ਗੁਰੂ ਜੀ ਨੇ ਛੇਤੀ ਨਾਲ ਦੁਪੱਟੇ ਦਾ ਪੇਚ ਉੱਤੋਂ ਦੀ ਕੱਸ 
ਕੇ ਬੰਨ੍ਹ ਲੀਤਾ। ਤਦੋਂ ਨੂੰ ਤੀਜਾ ਤੀਰ ਓਸ ਦਾ ਹੋਰ ਆਇਆ ਜੋ ਚੰਮ ਦੀ ਪੇਟੀ ਤੇ ਚਿਲਤੇ ਨੂੰ 
ਬਰਮ ਕੇ ਭਾਵੇਂ ਦੋ ਉਂਗਲ ਪੇਟ ਵਿੱਚ ਭੀ ਧਸ ਗਿਆ ਸੀ, ਪਰ ਗੁਰੂ ਜੀ ਨੇ ਸ਼ੀਘੂ ਪੁੱਟ ਕੇ 
ਸਿੱਟ ਘੱਤਿਆ। ਅਕਾਲ ਪੁਰਖ ਨੇ ਹੱਥ ਦੇ ਕੇ ਕਲਗੀਧਰ ਜੀ ਨੂੰ ਬਚਾ ਲੀਤਾ। ਫੇਰ ਤਾਂ: 
ਜਥੈ ਬਾਣ ਲਾਗਯੋ ॥ ਤਬੈ ਰੋਸ ਜਾਗਯੋ ॥ 
(ਸਰੀ ਦਸਮਗ੍ਰੰਥ - ਬਚਿਤ੍ਰ ਨਾਟਕ ਅ.੮) 
ਗੁਰੂ ਸਾਹਿਬ ਜੀ (ਗੁਰੂ ਜੀ ਦਾ ਹਰੀ ਚੰਦ ਨਾਲ ਮੁਕਾਬਲਾ) ਨੂੰ ਰੌਦੂਰਸ ਨੇ ਅਜੇਹਾ ਹੁਲਾਰਾ ਦਿੱਤਾ ਕਿ ਕੰਨਾਂ ਤੱਕ 
ਖਿੱਚ ਕੇ ਕਮਾਣ ਇਕੋ ਅਮੋਘ ਬਾਣ ਤਕਾ ਕੇ ਅਜੇਹਾ ਹਰੀਚੰਦ ਵੱਲ ਛਡਿਆ, ਜੋ ਸੰਜੋਅ ਨੂੰ 
ਬੇਧ ਕੇ ਛਾਤੀ ਵਿੱਚ ਦੀ ਪਾਰ ਸਾਰ ਨਿੱਕਲ ਗਿਆ। ਰਾਜਾ ਹਰੀਚੰਦ, ਜੋ ਜੰਗ ਦਾ ਲਾੜਾ ਸੀ; 
ਘੋੜੇ ਉੱਤੋਂ ਉੱਛਲ ਕੇ ਐਉਂ ਸਿੱਟ ਘੱਤਿਆ ਜਿਕੂੰ ਬਿਜਲੀ ਦਾ ਮਾਰਿਆ ਮਿਨਾਰਾ ਟੁੱਟ ਪੈਂਦਾ 
ਹੈ। ਓਸ ਨੂੰ ਮਰਿਆ ਦੇਖ ਕੇ ਪਹਾੜੀਆਂ ਦੇ ਤਾਂ ਸਾਹ ਸਤ ਨਿੱਕਲ ਗਏ। ਜਾਨਾਂ ਲੈ ਕੇ ਭੱਜਣ 
ਦੀ ਬਣ ਗਈ। ਇੱਕ ਤੋਂ' ਅੱਗੇ ਇੱਕ ਮ੍ਰਿਗਾਂ ਵਾਂਡੂੰ ਛਾਲੀਂ ਉੱਤਰ ਪਏ ਤੇ ਸਿੰਘ ਭੀ ਚਿੱਤ੍ਰਯਾਂ 
ਵਾਂਡੂੰ ਓਨ੍ਹਾਂ ਦੇ ਮੋਢੀਂ ਜਾ ਚੜ੍ਹੇ। ਸੈਂਕੜਿਆਂ ਦੇ ਮੋਢੇ ਛਾਂਗ ਸਿੱਟੇ। ਸਿੱਖਾਂ ਦੇ ਹੌਸਲੇ ਵਧ ਗਏ। 
ਰਾਜੇ ਮਧਕਰ ਸ਼ਾਹ ਤੇ ਫਤੇ ਚੰਦ ਨੇ ਹਰੀਚੰਦ ਦਾ ਬਦਲਾ ਲੈਣ ਵਾਸਤੇ ਅਤਿ ਕ੍ਰੋਧ ਨਾਲ 
ਅਪਣੀ ਅਪਣੀ ਸੈਨਾ ਨੂੰ ਲਲਕਾਰੇ ਦੇ ਦੇ ਇਨਾਮ ਦੇਣਾ ਕਰ ਕੇ ਬੜੇ ਜ਼ੋਰ ਨਾਲ ਸਿੱਖਾਂ ਉੱਤੇ 
ਝੁਕਾਇਆ। ਗੋਲੀ ਤੀਰ ਅਜੇਹੇ ਬਰਸਾਏ ਕਿ ਸਿੱਖਾਂ ਨੂੰ ਬਿਹਬਲ ਕਰ ਦਿੱਤਾ ਨੱਠਣ ਨੂੰ 
ਤਿਆਰ ਸਨ। ਪਰ ਓਸੇ ਘੜੀ ਗੁਰੂ ਜੀ ਸਭ ਤੋਂ ਅੱਗੇ ਜਾ ਖਲੋਤੇ ਤੇ ਅਜੇਹੇ ਖਿੱਚ ਖਿੱਚ ਕੇ 
ਬਾਣ ਵਾਹੇ। (ਭਾਵੇਂ ਅਨੇਕ ਰਾਣੇ, ਰਾਜੇ, ਘੋੜੇ ਜਵਾਨ ਮੈਦਾਨ ਵਿੱਚ ਲਿਟਾ ਦਿਤੇ) ਪਰ ਓਹ 
ਅੱਗੇ ਹੀ ਵਧਦੇ ਚਲੇ ਆਏ। 
ਤਦੋਂ ਨੂੰ ਭਾਈ ਰਾਮਾ ਤਰਖਾਣ ਸਿੱਖ ਚੰਡਾਲ ਗੜੀਆ; ਜੋ ਕਾਂਸ਼ੀ ਤੋਂ ਪਰੇ ਦਾ ਚੰਗਾ ਕਾਰੀਗਰ ਸੀ, ਦੋ 
ਤੋਪਾਂ ਗੱਡੇ ਤੇ ਲਦਵਾ ਕੇ (ਲੱਕੜ ਦੀਆਂ ਤੋਪਾਂ) ਗੁਰੂ ਜੀ ਪਾਸ ਲੈ ਆਯਾ (ਜੋ ਉਸ ਨੇ ਇੰਬਲੀ ਦੇ 
ਬ੍ਰਿੱਛ ਸੱਲ ਕੇ ਤੋਪਾਂ ਦੀ ਤਰ੍ਹਾਂ ਬਣਾ ਰੱਖੇ ਸਨ) ਗੁਰੂ ਜੀ ਨੇ ਉੱਚੀ ਜਗ੍ਹਾ ਰਖਾ ਕੇ ਜਦ 
ਚਲਵਾਈਆਂ ਤਾਂ ਉਨ੍ਹਾਂ ਦੀ ਕੜਕ ਨਾਲ ਸਾਰਾ ਪਹਾੜ ਗੂੰਜ ਉੱਠਿਆ। ਪਹਾੜੀ ਲੋਕ ਹੱਕੇ 
ਬੱਕੇ ਰਹਿ ਗਏ। ਪੱਥਰਾਂ ਦੇ ਗੋਲੇ ਫੁੱਟ ਫੁੱਟ ਕੇ ਵੈਰੀਆਂ ਦੀ ਫ਼ੌਜ ਵਿੱਚ ਅਜੇਹੇ ਬਰਸੇ, ਜੁ ਮਾਰ 
ਕੇ ਸਥਾਰ ਕਰ ਦਿੱਤਾ। ਜਦ ਦਹਿਲੀ ਹੋਈ ਫੌਜ ਨੇ ਪੈਰ ਪਿੱਛੇ ਨੂੰ ਪਾਏ, ਤਾਂ ਸਿੱਖਾਂ ਨੇ ਅਜੇਹੀ 
ਝੁੱਟੀ ਨਾਲ ਤੇਗ਼ਾਂ ਧੂਹ ਕੇ ਸ਼ੇਰਾਂ ਵਾਂਗ ਹੱਲਾ ਕੀਤਾ ਜੋ ਵੈਰੀਆਂ ਨੂੰ ਵਧ ਵਧ ਕੇ ਝਟਾ ਪੱਟ 
ਬਿਚਲਾ ਕੱਢਿਆ। ਪਹਾੜੀ ਰਾਜੇ ਬਥੇਰਾ ਗਾਲਾਂ ਦੇ ਸਿਰ ਪਿੱਟ ਰਹੇ, ਪਰ ਸੈਨਾਂ ਨੇ ਇੱਕ ਨਾ 

ਸੁਣੀ। ਪਲੋ ਪਲੀ ਵਿੱਚ ਸਭ ਤਿੱਤਰ ਬਿੱਤਰ ਹੋ ਗਈ। ਭਲਾ ਵਿਚਲੀ ਹੋਈ ਫ਼ੌਜ ਨੂੰ ਕੌਣ 
ਖੜੀ ਕਰੇ? ਪਠਾਣ; ਜੋ ਪਹਿਲੇ ਹੀ ਹਾਰ ਹੁੰਦੀ ਵੇਖ ਕੇ ਪਤ੍ਹਾ ਵਾਚ ਗਏ ਸਨ, ਜਮਨਾਂ ਪਾਰ 
ਹੋਣ ਲਈ ਸਿੱਖਾਂ ਤੋਂ ਡਰਦੇ ਛੇਤੀ ਨਾਲ ਜਦ ਇੱਕ ਤੋਂ ਅੱਗੇ ਇੱਕ ਨੇ ਬੇੜੀ ਉੱਤੇ ਚੜ੍ਹਨ 
ਵਾਸਤੇ ਜ਼ੋਰ ਪਾਯਾ ਤਾਂ ਆਪੋ ਵਿੱਚ ਉਨ੍ਹਾਂ ਦੀ ਲੜਾਈ ਹੋ ਪਈ। ਅਜੇ ਥੋੜੇ ਹੀ ਪਾਰ ਹੋਏ ਸਨ 
ਕਿ ਤਦੋਂ ਨੂੰ ਸਿੱਖ ਜਾ ਪੁੱਜੇ। ਕੁਛ ਮਾਰੇ, ਕੁਛ ਡੁੱਬੇ। ਬਾਕੀ ਬਿਪਤਾ ਦੇ ਮਾਰੇ ਦੁਖਿਆਰੇ ਹੋ, 
ਮਸਾਂ ਮਸਾਂ ਪਾਰ ਹੋਏ। ਜਿੰਨਾਂ ਸਾਮਾਨ ਪਹਾੜੀਆਂ ਦਾ ਸੀ ਸਭ ਸਿੱਖ ਲੁੱਟ ਲਿਆਏ। ਸੈਂਕੜੇ 
ਘੋੜੇ ਹਥਿਆਰ ਸਿੱਖਾਂ ਦੇ ਹੱਥ ਆਏ। 

ਭਾਵੇਂ ਏਸ ਜੰਗ ਵਿੱਚ ਬੁੱਧੂਸ਼ਾਹ ਦੇ ਦੋ ਬੇਟੇ, ਇੱਕ ਭਾਈ ਅਤੇ ਸੰਗੋ ਸ਼ਾਹ ਜੀਤ ਮੱਲ ਆਦਿਕ ਬਹੁਤ 
ਸਰਦਾਰ ਗੁਰੂ ਜੀ ਦੇ ਸੈਂਕੜੇ ਸਪਾਹੀ ਸ਼ਹੀਦ ਹੋ ਗਏ ਸਨ, ਪਰ ਫਤੇ ਹੋਣ ਕਰ ਕੇ ਸਭ ਹਰਜੇ 
ਮਰਜੇ ਭੁੱਲ ਗਏ। ਓਧਰੋਂ ਨਜ਼ਾਬਤ ਖਾਂ, ਹੱਯਾਤ ਖਾਂ ਦੋ ਸਰਦਾਰ ਬਹੁਤ ਸੇ ਪਠਾਣ ਤੇ ਤਿੰਨ 
ਰਾਜੇ, ਨਾਮੀ ਨਾਮੀ ਸਰਦਾਰ ਅਨੇਕ ਤੇ ਹਜ਼ਾਰ ਕੁ ਪਰਬਤੀ ਮਾਹਣੂ ਮੈਂਦਾਨ ਜੰਗ ਵਿੱਚ ਮਾਰੇ 
ਗਏ। ਰਾਜਿਆਂ ਤੇ ਸਰਦਾਰਾਂ ਦੀਆਂ ਲੋਥਾਂ ਨਾਲ ਉਨ੍ਹਾਂ ਦੀਆਂ ਲਾੜੀਆਂ ਆ ਕੇ ਸਤੀ 
ਸਤੀਆਂ ਕਹਿ ਕੇ ਮੰਨਦੇ ਪੂਜਦੇ ਹਨ, ਜਿਨ੍ਹਾਂ ਤੋਂ ਸੁਭਾਵਕ ਹੀ ਪ੍ਰਤੀਤ ਹੁੰਦਾ ਹੈ ਕਿ ਏਥੇ ਜੰਗ 
ਵਿੱਚ ਬਹੁਤ ਰਾਜੇ ਰਾਣੇ ਮੋਏ ਹੋਣਗੇ। 

ਪਹਾੜੀ ਰਾਜੇ ਰਾਣੇ ਤਾਂ ਛੋਤ ਜੇਹੀ ਝੜਾ ਕੇ ਮੂਧੇ ਨਗਾਰੇ ਮਾਰੇ ਹਾਰੇ ਹੋਏ ਰੋਂਦੇ ਪਿੱਟਦੇ ਸ਼ੋਕਾਤੂ ਆਪੋ 
ਆਪਣੇ ਘਰਾਂ ਨੂੰ ਚਲੇ ਗਏ, ਤੇ ਗੁਰੂ ਸਾਹਿਬ ਜੀ ਫ਼ਤੇ ਦੇ ਨਗਾਰੇ ਵਜਵਾਉਂਦੇ ਤੇ ਖ਼ੁਸ਼ੀ ਦੀ 
ਸ਼ਲਕ ਕਰਾਉਂਦੇ ਪਾਉਂਟੇ ਆ ਪ੍ਰਕਾਸ਼ੇ। ਰੌਸ਼ਨੀ ਕਰਾਈ, ਖ਼ੁਸ਼ੀ ਮਨਾਈ ਤੇ ਮਾਤਾ ਸਾਹਿਬ ਜੀ 
ਨੇ ਗੁਰੂ ਜੀ ਉੱਤੋਂ ਬਹੁਤ ਧਨ ਨਛਾਵਰ ਕਰ ਕੇ ਦਾਸ ਦਾਸੀਆਂ ਤੇ ਗ਼ਰੀਬਾਂ ਨੂੰ ਦਿੱਤਾ ਤੇ ਗੁਰੂ 
ਜੀ ਸਮੇਤ ਬਹੁਤੇ ਜੋਧਿਆਂ ਦੇ ਬਾਗ਼ੇ ਲਾਲ ਗੁਲਾਲ ਹੋਏ ਵੇਖ ਕੇ ਓਸੇ ਵੇਲੇ ਗ਼ਰਮ ਜਲ ਨਾਲ 
ਇਸ਼ਨਾਨ ਕਰਾ, ਜ਼ਖ਼ਮਾਂ ਉੱਤੇ ਸਾਲ ਪੱਤ੍ਰ ਬਨ੍ਹਵਾ, ਨਵੇਂ ਪੁਸ਼ਾਕੇ ਪਹਿਨਾ, ਕੜਾਹ ਪ੍ਰਸ਼ਾਦ 
ਗ਼ਰਮ ਛਕਾ ਦਿੱਤਾ। ਤਦੋਂ ਨੂੰ ਦੀਵਾਨ ਨੰਦ ਚੰਦ ਤੇ ਮਾਮਾ ਕ੍ਰਿਪਾਲ ਚੰਦ; ਜੋ ਬਹੁਤਿਆਂ ਸਿੱਖਾਂ 
ਸਮੇਤ ਰਣਭੂਮੀ ਸੋਧਣ ਲਈ ਪਿੱਛੇ ਰਹੇ ਸਨ. ਜ਼ਖ਼ਮੀ ਸਿੱਖਾਂ ਨੂੰ ਚੁਕਾ ਲਿਆਏ। ਸ਼ਹੀਦ ਹੌਯਾਂ 
ਨੂੰ ਦਰਯਾ ਦੀ ਭੇਟਾ ਕਰ ਆਏ। ਬਾਕੀ ਜ਼ਖ਼ਮੀਆਂ ਦੀ ਪੂਰੀ ਸੇਵਾ ਕੀਤੀ। ਓਧਰ ਗਈ 
ਰਣਭੂਮੀ ਵਿੱਚ ਸਾਰੀ ਰਾਤ ਅਗਲੇ ਦਿਨ ਨਿਸਾਚਰਾਂ, ਭੂਤਾਂ, ਪੇੰਤਾਂ, ਖਵੀਸਾਂ, ਜੋਗਨੀਆਂ, 
ਅਹਾਰੀਆਂ ਦਾ ਜ਼ੋਰੋ ਜ਼ੋਰ ਕੁਲਾਹਲ ਹੁੰਦਾ ਰਿਹਾ। ਪੇਟ ਭਰ ਸਭ ਨੇ ਛਕ ਕੇ ਗੁਰੂ ਜੀ ਦੇ ਜੈ ਜੈ 
ਕਾਰੇ ਉਚਾਰੇ। ਜੱਗਯ ਸੰਪੂਰਨ ਹੋਯਾ, ਖ਼ੁਸ਼ੀ ਮਨਾਈ, ਅਸੀਸ ਅਲਾਈ। 


ਅਸ ਐ.ਉ/ਤੈਪਮ 006 ਚ੬7੧ਪੰਟ 900੬ 99 0 ਧਨ ਨਨ (ਬਰ? 88006) ਅਰ? ਹਰ ਕ0/0 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [72] 


ਲੋਕਾਂ ਨੂੰ ਸਤਕਾਰ, ਸਾਹਿਬਜ਼ਾਦੇ ਦਾ ਨਾਮ ਰੱਖਿਆ। 
ਅੰਮ੍ਰਿਤ ਵੇਲੇ ਉੱਠ ਕੇ ਗੁਰੂ ਜੀ ਨੇ ਸ਼ੌਚ ਇਸ਼ਨਾਨ ਧਯਾਨ ਪਰਾਇਨ ਰਹਿ ਕੇ ਜਪੁਜੀ ਸਾਹਿਬ ਆਦਿ 
ਗੁਰਬਾਣੀ ਦਾ ਜਾਪ ਕੀਤਾ ਤੇ ਬਸਤੁ, ਸ਼ਸਤ੍ਰ, ਜਿਗਾ, ਕਲਗੀ, ਮੋਤੀ ਮਾਲਾ ਪਹਿਨੀ। 
ਦਰਬਾਰ ਵਿੱਚ ਆ ਕੇ ਸਿੰਘਾਸਨ ਪੁਰ ਬੈਠੇ ਦਰਸ਼ਨ ਦਿੱਤੇ। ਆਸਾ ਦੀ ਵਾਰ ਸੁਣੀ। ਭੋਗ ਪਏ 
ਤੋਂ ਕੜਾਹ ਪ੍ਰਸ਼ਾਦ ਵਰਤਿਆ। ਪੁਨਾ ਤੋਸ਼ੇ ਖਾਨੀਏਂ ਸਤੀਰਾਮ ਤੇ ਸਾਹਿਬ ਚੰਦ ਮੁਨਸ਼ੀ ਨੂੰ 
ਬੁਲਾ ਕੇ ਹੁਕਮ ਦਿੱਤਾ, “ਦੁਸ਼ਾਲੇ, ਚਾਦਰਾਂ, ਪੁਸ਼ਾਕੀਆਂ ਯਥਾ ਯੋਗ ਸਾਰੀ ਫੌਜ ਖਾਲਸੇ ਨੂੰ 
ਦਿੰਦੇ ਜਾਓ। ” ਸੋ ਮਾਮੇ ਕ੍ਰਿਪਾਲ ਚੰਦ, ਦੀਵਾਨ ਨੰਦ ਚੰਦ ਦਯਾ ਰਾਮ ਆਦਿਕ ਸਿਆਣਿਆਂ 
ਪੁਰਖਾਂ ਨੇ ਯਥਾ ਯੋਗ ਸਭ ਨੂੰ ਸਿਰੋਪਾਉ ਪਹਿਨਾਏ। ਹੋਰ ਜੇਹੜੇ ਉੱਤਮ ਅਧਿਕਾਰੀ ਬੈਕੁੰਠ, 
ਸੂਰਗ, ਸੱਚਖੰਡ ਦੀ ਇਛਿਆ ਰੱਖਦੇ ਸਨ; ਉਨ੍ਹਾਂ ਨੂੰ ਓਹੋ ਬਖ਼ਸ਼ੇ। ਤਦੋਂ ਨੂੰ ਗੁਰੂ ਜੀ ਦੀ ਭੂਆ 
ਧੀਰਜ ਬਨ੍ਹਾਵਣ ਲਈ ਮਹਾਰਾਜ ਜੀ ਬੋਲੇ, “ਅਹੋ! ਕਾਲ ਦੀ ਗਤੀ ਬਚਿਤ੍ਰ, ਸਾਡੇ ਬਾਂਕੁਰੇ 
ਬੀਰ, ਪਰਮ ਹਿਤਕਾਰੀ, ਆਗਯਾ ਪਾਲਕ, ਸੁਖਦਾਈ ਭਾਈ ਜਿਨ੍ਹਾਂ ਨੇ ਮੇਰੇ ਵਾਸਤੇ ਤਨ ਤੇ 
ਤੇਗਾਂ ਸਹਾਰੀਆਂ, ਸੰਗੋਸ਼ਾਹ ਜੀਤ ਮਲ ਕਿੱਥੇ ਗਏ?”” ਗੁਰੂ ਜੀ ਦੇ ਏਨੇ ਕਹਿਨ ਨਾਲ ਸਭਾ 
ਸਦ ਚਿਤ੍ਰ ਮੂਰਤੀ ਹੋ ਰਹੇ। ਏਨੇ ਨੂੰ ਬੁੱਧੂਸ਼ਾਹ ਰੋਬਰੂ ਆਇਆ ਤਾਂ ਉਸ ਦੇ ਦੋ ਪੁੱਤ, ਇੱਕ 
ਭਾਈ, ਅਨੇਕ ਮੁਰੀਦਾਂ ਸਮੇਤ ਸ਼ਹੀਦ ਹੋਣ ਦਾ ਸਭ ਨੇ ਸ਼ੋਕ ਪ੍ਰਗਟ ਕਰ ਕੇ ਬੁੱਧੂਸ਼ਾਹ ਦਾ 
ਧੰਨਵਾਦ ਕੀਤਾ। ਏਸੇ ਪ੍ਰਕਾਰ ਹੋਰ ਜੇਹੜੇ ਨਾਮੀ ਬਹਾਦਰ ਸਿੱਖ ਜੂਝੇ ਸਨ, ਸਭ ਦੇ ਨਾਮ ਲੈ 
ਲੈ ਗੁਰੂ ਜੀ ਨੇ ਉਨ੍ਹਾਂ ਦੇ ਸੰਬੰਧੀਆਂ ਦਾ ਦਿਲ ਠੰਢਾ ਕੀਤਾ। ਕਿਉਂਕਿ ਹਮਦਰਦੀ ਪ੍ਰਗਟ ਕੀਤੇ 
ਬਿਨਾਂ ਸੰਬੰਧੀਆਂ ਦਾ ਮਨ ਰਾਜ਼ੀ ਨਹੀਂ ਹੁੰਦਾ ਸੀ। ਏਸ ਤੋਂ ਸਭ ਦੇ ਮਨ ਨੂੰ ਦ੍ਰਿੜਤਾ ਆ ਗਈ 
ਕਿ ਗੁਰੂ ਜੀ ਸਾਡਾ ਦਰਦ ਕਰਦੇ ਹਨ। ਗੁਰੂ ਸਾਹਿਬ ਜੀ ਨੂੰ ਹੋਰ ਬਹੁਤ ਸਿੱਖਾਂ ਸੇਵਕਾਂ ਸਮੇਤ 
ਸੋਚ ਵਿੱਚ ਦੇਖ ਕੇ ਮਾਮਾ ਕ੍ਰਿਪਾਲ ਚੰਦ ਬੋਲਿਆ, '“ਸਤਿਗੁਰੋ ! ਜੇਹੜਾ ਬ੍ਰਾਹਮਣ ਖਟਕਰਮ 
ਨਾ ਕਰੇ, ਛੱਤ੍ਰੀ ਰਣ ਵਿੱਚੋਂ ਪਿੱਠ ਦੇ ਜਾਵੇ, ਰਾਜਾ ਪਰਜਾ ਨੂੰ ਪੁੱਤ੍ਰਾਂ ਜੇਹਾ ਪਯਾਰਾ ਨਾ ਸਮਝੇ, 
ਵਿਸ਼ਿਆਂ ਵਿੱਚ ਲੰਪਟ ਰਹੇ, ਅਪਣੇ ਪੰਜਵੇਂ ਹਿੱਸੇ ਤੋਂ ਵਧੇਰੇ ਕਣ ਲਵੇ; ਤੇ ਵੈਸ਼ ਵਣਜ, 
ਖੇਤੀ, ਗਊਆਂ ਦੀ ਸੇਵਾ, ਧਰਮ ਦੀ ਕ੍ਰਿਤ ਨਾ ਕਰੇ; ਸੂਦੂ ਸੇਵਕ, ਮਿੱਠੀ ਸੱਚੀ ਕੋਮਲ ਬਾਣੀ 
ਨਾਲ ਨਿਰਛਲ ਹੋ ਕੇ ਸੇਵਾ ਨਾ ਕਰੇ; ਗ੍ਰਿਹੀ ਆਲਸੀ ਨਿਰਧਨ ਹੋ; ਸਾਧੂ ਧਨੀ ਤੇ ਦੰਭੀ ਹੋਵੇ; 
ਏਹੋ ਜੇਹੇ ਲੋਕ ਸੋਚਣ ਯੋਗ ਹੁੰਦੇ ਹਨ। ਸੰਗੋ ਆਦਿਕ ਜੋਧੇ ਸੋਚਣ ਯੋਗ ਨਹੀਂ। ਹੋਰ ਜੋ ਨਰ 
ਨਾਰੀ ਗੁਰਮੰਤ੍ਰ ਨਾ ਲੇਵੇ, ਰਾਜਾ ਨਿਆਉ ਨਾ ਦੇਵੇ, ਚੈਤੰਨ ਹੋ ਕੇ ਜੜ ਵਸਤੂ ਨੂੰ ਮੰਨੇ ਪੂਜੇ, 
ਬਿਨਾਂ ਅਧਿਕਾਰ ਦਾਨ ਦੇਵੇ ਲੇਵੇ, ਵਿਭਚਾਰੀ ਹੋਵੇ, ਮਾਤਾ ਪਿਤਾ ਦੀ ਸੇਵਾ ਨਾ ਕਰ, ਗੁਰੂ, 
ਮਿੱਤਰ ਅੱਗੇ ਕਪਟ ਰੱਖੇ; ਜੁਬਾਨ ਦੇ ਕੇ ਮੁੱਕਰ ਜਾਏ; ਲੋਭ ਲਈ ਆਦਮੀ ਨੂੰ ਮਾਰ ਦੇਵੇ; 
ਅਪਣੇ ਇਸ਼ਟ ਦੇਵ ਤੋਂ ਬਿਨਾਂ ਹੋਰ ਅੱਗੇ ਸੀਸ ਨਿਵਾਵੇ; ਅਜਹੇ ਕਰਮਾਂ ਵਾਲੇ ਸਭ ਸੋਚਣੇ 
ਯੋਗ ਹਨ। ਕਿਉਂਕਿ ਜੀਕੂੰ ਮੁਰਦੇ ਦੇ ਸਪਰਸ਼ ਤੋਂ ਅਪਵਿੱਤਰ ਹੋ ਜਾਈਦਾ ਹੈ, ਤਿਉਂ ਪੂਰਬੋਕਤ 
ਲੋਕਾਂ ਦੇ ਦਰਸ਼ਨ ਮਾਤ੍ਹ ਤੇ ਅਪਾਵਨ ਹੋ ਜਾਈਦਾ ਹੈ। ਏਸੇ ਪੁਰ ਗੁਰੂ ਗ੍ਰੰਥ ਸਾਹਿਬ ਜੀ ਦਾ 
ਹੁਕਮ ਹੈ: 
ਜਣੀ ਲਖਾਵਹੁ ਅਸੰਤ ਪਾਪੀ ਸਣਿ ॥੩॥ 
(ਆਸਾ, ਸ਼ਗਤ ਰਵਿਦਾਸ ਜੀ - ੪੮੬) 
ਇਸ ਪ੍ਰਕਾਰ ਬਹੁਤ ਸਾਰਾ ਧਰਮ ਦਾ ਵੀਚਾਰ ਕਰ ਕੇ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਭੋਗ ਪੁਆਇਆ, ਜੋ 
ਜੰਗ ਫਤੇ ਹੋਣ ਲਈ ਧਰਾਇਆ ਸੀ। ਕੜਾਹ ਪ੍ਰਸ਼ਾਦ ਵਰਤਿਆ। ਸਾਹਿਬਜ਼ਾਦੇ ਨੂੰ (ਜੋ ਪੰਜ 
ਮਹੀਨੇ ਦਾ ਸੀ) ਗੁਰੂ ਗ੍ਰੰਥ ਸਾਹਿਬ ਜੀ ਅੱਗੇ ਮੱਥਾ ਟਿਕਾਇਆ ਤੇ ਜੰਗ ਜਿੱਤ ਆਵਣ ਕਰ ਕੇ 
ਅਜੀਤ ਸਿੰਘ ਨਾਮ ਰੱਖਿਆ। ਲੰਗਰ ਵਰਤਿਆ। ਸਭ ਸਿੱਖ ਸੇਵਕ ਛਕ ਕੇ ਆਪਣੇ ਆਪਣੇ 
ਟਿਕਾਣੇ ਜਾ ਬਿਰਾਜੇ। 

ਬੁੱਧੂਸ਼ਾਹ ਤੇ ਕ੍ਰਿਪਾਲ ਨੂੰ ਬਖ਼ਸ਼ਸ਼, ਲਾਹੜ ਗੜ੍ਹ ਪਹੁੰਚਣਾ। 

ਪਿਛਲੇ ਪਹਿਰ ਗੁਰੂ ਜੀ ਸੌਚ ਇਸ਼ਨਾਨ ਕਰ ਕੇ ਸੰਕਤ ਨੂੰ ਵਿਦਾ ਕਰ ਰਹੇ ਸਨ ਕਿ ਤਦੋਂ ਬੁੱਧੂਸ਼ਾਹ ਭੀ 
ਵਿਦਾ ਹੋਣ ਲਈ ਹਾਜ਼ਰ ਹੋਇਆ। ਗੁਰੂ ਜੀ ਕੰਘਾ ਕਰ ਰਹੇ ਸਨ। ਬੁੱਧੂਸ਼ਾਹ ਨੂੰ ਅੱਧੀ 
ਦਸਤਾਰ, ਇੱਕ ਪੌਸ਼ਾਕ, ਇੱਕ ਹੁਕਮ ਨਾਮਾ, ਇੱਕ ਕਟਾਰ ਬਖਸ਼ਿਆ ਤੇ ਕੰਘਾ; ਜਿਸ ਵਿੱਚੋਂ 
ਅਜੇ ਕੇਸ ਨਹੀਂ ਕੱਢੇ ਸਨ, ਬੁੱਧੂਸ਼ਾਹ ਨੇ ਮੰਗ ਕੇ ਲੈ ਲੀਤਾ ਤੇ ਪੰਜ ਹਜ਼ਾਰ ਰੁਪਯਾ ਮਠਿਆਈ 
ਵਾਸਤੇ ਬੁੱਧੂਸ਼ਾਹ ਦੇ ਸਾਥੀ ਫ਼ਕੀਰਾਂ ਤੇ ਮੁਰੀਦਾਂ ਨੂੰ ਗੁਰੂ ਜੀ ਨੇ ਬਖਸ਼ਿਆ। ਅੱਧੀ ਦਸਤਾਰ 
ਬਾਕੀ ਦੀ ਕ੍ਰਿਪਾਲ ਦਾਸ ਉਦਾਸੀ ਨੂੰ ਬਖ਼ਸ਼ੀ। ਏਸੇ ਤਰ੍ਹਾਂ ਯਥਾ ਯੋਗ ਧਨ, ਮਾਨ ਦੇ ਕੇ ਸਭ ਨੂੰ 
ਵਿਦਾ ਕੀਤਾ। ਏਸੇ ਸਮੇਂ ਰਾਜੇ ਮੇਦਨੀ ਪ੍ਰਕਾਸ਼ ਨੇ ਹਾਜ਼ਰ ਹੋ, ਫਤੇ ਹੋਣ ਦੀ ਵਧਾਈ ਦੇ ਕੇ 
ਕੁਛ ਮਾਯਾ ਅਰਪਣ ਕੀਤੀ। ਜੰਗ ਦੇ ਪ੍ਰਸੰਗ ਹੁੰਦੇ ਰਹੇ। ਕਈ ਦਿਨ ਗੁਰੂ ਜੀ ਦੇ ਦਰਸ਼ਨ ਲਾਭ 
ਲੈ, ਸੈਲ, ਸ਼ਿਕਾਰ ਕਰ ਵਿਦਾ ਹੋਯਾ। 

ਜੰਗ ਭੰਗਾਣੀ ਦਾ ਬ੍ਰਿਤਾਂਤ ਛੰਦਾਂ ਬੰਦੀ ਵਿੱਚ ਬੀਰ ਰਸ ਦਾ ਭਰਿਆ ਹੋਇਆ ਗੁਰੂ ਸਾਹਿਬ ਜੀ ਨੇ ਚੰਗੀ 
ਤਰ੍ਹਾਂ ਵਰਣਨ ਕੀਤਾ ਹੈ, ਜੋ ਬਚਿੱਤ੍ਰ ਨਾਟਕ ਦੇ ਅਸ਼ਟਮ ਧਯਾਇ ਵਿਖੇ ਹੈ। 

ਜੰਗ ਦੇ ਪਿੱਛੋਂ ਛੀ ਮਹੀਨੇ ਗੁਰੂ ਸਾਹਿਬ ਜੀ ਏਸ ਲਈ ਪਾਉਂਟੇ ਰਹੇ ਕਿ ਭਲਾ ਜੇ ਕਦੇ ਰਾਜਾ ਫਤੇਸ਼ਾਹ 
ਫੇਰ ਭੀ ਹੱਥ ਦੇਖੇ ਦਿਖਾਵੇ। ਪਰ ਓਸ ਨੇ ਹੋਰ ਜੰਗ ਤਾਂ ਕੀ ਕਰਨਾ ਸੀ, ਪਿਛਲੇ ਕੀਤੇ ਨੂੰ ਹੀ 
ਪਛਤਾ ਰਿਹਾ ਸੀ। ਸਗੋਂ ਉਸ ਨੇ ਰਾਜੇ ਮੇਦਨੀ ਪੁਕਾਸ਼ ਦੇ ਰਾਹੀਂ ਵਕੀਲ ਭੇਜ ਕੇ ਮੇਲ ਕਰਨਾ 
ਤੇ ਪਿਛਲੇ ਗ਼ੁਨਾਹ ਤੇ ਭੁੱਲ ਬਖ਼ਸ਼ਾਵਣੀ ਚਾਹੀ। ਪਰ ਗੁਰੂ ਜੀ ਨੇ ਇਕੋ ਜਵਾਬ ਦਿੱਤਾ ਕਿ 
ਤੁਰਕ ਦਾ ਤੇ ਪਹਾੜੀਏ ਦਾ ਵਿਸਾਹ ਨਹੀਂ। 

ਛੇ ਮਹੀਨੇ ਪਿੱਛੋਂ ਮਾਤਾ ਸਾਹਿਬ ਦੇ ਹਨ ਕਰਨੇ ਪੁਰ ਜਦ ਗੁਰੂ ਜੀ ਨੇ (ਪਾਉਂਟੇ ਤੋ ਅਨੰਦਪੁਰ ਨੂੰ ਕੂਚ) 
ਅਨੰਦਪੁਰ ਜਾਣ ਦੀ ਤਿਆਰੀ ਕੀਤੀ ਤਾਂ ਰਾਜੇ ਮੇਦਨੀ ਪ੍ਰਕਾਸ਼ ਨੇ ਮਾਤਾ ਸਾਹਿਬ ਸਮੇਤ ਸਭ 
ਨਕਦੀ ਦੇ ਕੇ ਵਿਦਾ ਕੀਤਾ। ਗੁਰੂ ਜੀ ਪਾਉਂਟੇ ਦੇ ਨਿਵਾਸੀਆਂ ਨੂੰ ਧੀਰਜ ਦੇ ਸਭ ਸਮਾਨ 
ਸਮੇਤ ਓਥੋਂ ਚੱਲ ਕੇ ਲਾਹੜ ਪਿੰਡ ਜਾ ਉੱਤਰੇ (ਏਥੋਂ ਸਿੰਕਦਰ ਲੋਧੀ ਬਾਦਸ਼ਾਹ ਨੇ 
ਸ਼ਿਕਾਰਗਾਹ ਰੱਖੀ ਹੋਈ ਸੀ ਜਿਸ ਵਿੱਚ ਮੁਖਲਸ ਖਾਂ ਨਾਜ਼ਮ ਨੇ ਮੁਖਲਸ ਗੜ੍ਹ ਕਿਲ੍ਹਾ 
ਬਨਾਇਆ ਸੀ। ਉਸ ਵਿੱਚ ਛੇ ਛੇ ਮਹੀਨੇ ਰਹਿ ਕੇ ਸ਼ਿਕਾਰ ਖੇਲਿਆ ਕਰਦਾ, ਜਿਸ ਵਿੱਚ ਫੇਰ 
ਸੰਮਤ ੧੭੬੮ ਬਿਕ੍ਰਮੀ ਨੂੰ ਬਾਬਾ ਬੰਦਾ ਬਹਾਦੁਰ ਖਾਲਸਾ ਫ਼ੌਜ ਨੂੰ ਲੈ ਕੇ ਕਈ ਸਾਲ 
ਬਾਦਸ਼ਾਹੀ ਲਸ਼ਕਰ ਨਾਲ ਲੜਦਾ ਰਿਹਾ ਸੀ) ਗੁਰੂ ਜੀ ਨੇ ਓਥੇ ਅੱਠ ਦਸ ਦਿਨ ਰਹਿ ਕੇ 
ਸ਼ਿਕਾਰ ਖੇਲਿਆ। ਬੇਅੰਤ ਜੀਵਾਂ ਦੀ ਕਲਿਆਣ ਕੀਤੀ। ਏਸੇ ਥਾਂ ਗੁਰੂ ਜੀ ਦੇ ਊਠ (ਲਾਹਾ ਅਤੇ 
ਟੋਟਾ) “ਟੋਟੇ” ਨਾਮ ਦੇ ਪਿੰਡ ਦੇ ਰੰਘੜਾਂ ਨੇ ਚੁਰਾ ਲਏ ਸਨ, ਜੋ “ਲਾਹੇ” ਨਾਮ ਪਿੰਡ ਦੇ 
ਜ਼ਿਮੀਦਾਰਾਂ ਨੇ ਦੱਸ ਪਾ ਕੇ ਦਿਵਾਏ ਸੀ। ਏਸ ਕਰ ਕੇ ਬਚਨ ਹੋਯਾ, “ਟੋਟੇ ਨੂੰ ਟੋਟਾ ਲਾਹੇ ਨੂੰ 
ਲਾਭ? ਹੁੰਦਾ ਰਹੇਗਾ। ਸੋਈ ਬਚਨ ਸੱਤ ਹੋਯਾ। ਟੋਟਾ ਬੁਰੇ ਹਾਲ, ਲਾਹਾ ਰੰਗਾਂ ਵਿੱਚ ਵਸਦੇ 
ਹਨ। ਏਥੇ “ਟੋਕਾ ਸਾਹਿਬ” ਨਾਮ ਗੁਰਦਵਾਰਾ ਗੁਰੂ ਜੀ ਦੀ ਯਾਦਗਾਰ ਵਿੱਚ ਹੈ। 

ਰਾਜੇ ਨੂੰ ਤੇ ਰਾਣੀ ਨੂੰ ਬਖ਼ਸ਼ਸ਼ ਤੇ ਦੇਸਾਂ ਦਾ ਸੈਲ ਕਰ ਕੇ ਅਨੰਦਪੁਰ ਪਹੁੰਚਣਾ 

ਟੋਕੇ ਤੋਂ ਚੱਲ ਕੇ ਗੁਰੂ ਸਾਹਿਬ ਜੀ ਟਾਬਰੇ ਪਿੰਡ ਰਾਮਗੜ੍ਹ ਵਾਲੇ ਰਾਜੇ ਦੇ ਰਾਜ ਵਿੱਚ ਜਾ ਉੱਤਰੇ। ਗੁਰੂ 
ਜੀ ਦਾ ਆਗਮਨ ਸੁਣ ਕੇ ਰਾਜੇ ਨੇ ਸਰਬ ਭਾਂਤਿ ਸੇਵਾ ਕੀਤੀ ਇੱਕ ਅਮੋਲਕ ਗੂਟ ਘੋੜਾ ਇੱਕ 
ਤਲਵਾਰ ਪੰਜ ਸੌ ਰੁਪਯਾ ਨਕਦ, ਕਈ ਗੁਦਮੇ (ਜੋ ਬੜੇ ਮੋਟੇ ਉੰਨੀ ਕੱਪੜੇ ਹੁੰਦੇ ਹਨ) 
ਅਰਪਨ ਕੀਤੇ। ਗੁਰੂ ਜੀ ਨੇ ਖ਼ੁਸ਼ੀ ਹੋ, ਜੜਾਊ ਦਸਤੇ ਵਾਲਾ ਕੀਮਤੀ ਪੇਸ਼ ਕਬਜ਼, ਰਾਜੇ ਨੂੰ 
ਪੁਸ਼ਾਦ ਦੇ ਕੇ ਬਚਨ ਕੀਤਾ, '“ਜਦੋਂ ਤੱਕ ਏਹ ਪੇਸ਼ ਕਬਜ਼ ਤੁਹਾਡੇ ਘਰ ਰਹੇਗਾ, ਤਦ ਤੱਕ 
ਤੁਹਾਡਾ ਰਾਜ ਬਣਿਆ ਰਹੇਗਾ। ” ਸੋ ਹੁਣ ਤੱਕ ਓਹ ਪੇਸ਼ ਕਬਜ਼ ਉਨ੍ਹਾਂ ਦੀ ਪੂਜਾ ਵਿੱਚ ਰੱਖਯਾ 
ਹੋਇਆ ਹੈ। ਓਥੋਂ ਚੱਲ ਕੇ ਜਦ ਗੁਰੂ ਜੀ ਦੋ ਕੋਹ ਆਏ ਤਾਂ ਰਾਇਪੁਰ ਵਾਲੀ ਰਾਣੀ ਨੇ ਗੁਰੂ 
ਜੀ ਦੀ ਮਹਿਮਾ ਸੁਣੀ ਹੋਈ ਸੀ, ਬੜੇ ਪ੍ਰੇਮ ਨਾਲ ਗੁਰੂ ਜੀ ਨੂੰ ਆਪਣੇ ਬਾਗ਼ ਵਿੱਚ ਠਹਿਰਾ ਕੇ 
ਬਹੁਤ ਸੇਵਾ ਕੀਤੀ। ਮਾਈਆਂ ਨੂੰ ਵੱਖਰਾ ਮੱਥਾ ਟੇਕਿਆ, ਓਸ ਨੇ ਕਲਪਨਾ ਕੀਤੀ ਕਿ ਜੇ ਗੁਰੂ 
ਜੀ ਅਕਾਲ ਪੁਰਖ ਦੇ ਸੱਚੇ ਪੁੱਤਰ ਹਨ ਤਾਂ ਵਿਸ਼ਨੂੰ ਰੂਪ ਹੋ ਕੇ ਮੈਨੂੰ ਦਰਸ਼ਨ ਦੇਵਨ। ਉਸ ਦੀ 
ਭਾਵਨਾਂ ਅਨੁਸਾਰ ਵਿਸ਼ਨੂੰ ਰੂਪ ਗੁਰੂ ਜੀ ਦੇ ਓਸ ਨੂੰ ਦਰਸ਼ਨ ਹੋਏ, ਜਿਸ ਤੋਂ ਉਸ ਦੀ ਬਹੁਤ 
ਸਰਧਾ ਹੋ ਗਈ। ਫੇਰ ਤਾਂ ਬਚਨ ਬਿਲਾਸ ਸੁਣ ਕੇ ਉਸ ਦੀ ਅਵਿੱਦਯਾ ਜਾਂਦੀ ਰਹੀ। ਮਨ 
ਵਿੱਚ ਚਾਨਣ ਹੋ ਗਿਆ। ਦੂਜੇ ਦਿਨ ਗੁਰੂ ਜੀ ਨੂੰ ਕਿਲ੍ਹੇ ਵਿੱਚ ਪ੍ਰਸ਼ਾਦ ਭੇਟਾ ਕੀਤਾ। ਦਰਵਾਜੇ 
ਤੇ ਆਪ ਆ ਕੇ ਰਾਣੀ ਨੇ ਗੁਰੂ ਜੀ ਦੀ ਆਰਤੀ ਉਤਾਰੀ। ਗੁਰੂ ਜੀ ਨੂੰ ਚੰਨਣ ਦੀ ਚੌਂਕੀ ਉੱਤੇ 
ਬੈਠਾ, ਚਰਣ ਧੋ, ਪੁੱਤ੍ਹਾਂ ਤਹਾਂ ਸਮੇਤ ਚਰਨਾਮ੍ਿਤ ਲੀਤਾ। ਤਾਤੇ ਗੁਰਮੁਖ ਹੋਏ। ਖਟ ਰਸ ਭੋਜਨ ਸਭ 
ਨੂੰ ਛਕਾਏ। ਆਪ ਗੁਰੂ ਜੀ ਦਾ ਸੀਤ ਪ੍ਰਸ਼ਾਦ ਛਕਿਆ। ਇੱਕ ਬੜਾ ਚੰਗਾ ਘੋੜਾ, ਯਾਰਾਂ ਸੌ 
ਰੁਪੱਯਾ ਗੁਰੂ ਜੀ ਦੀ ਨਜ਼ਰ ਕੀਤਾ। ਦੋ ਦੋ ਰੁਪਏ ਸਾਰੀ ਸੰਗਤ ਨੂੰ ਦਿੱਤੇ। ਮਾਈਆਂ ਨੂੰ ਤੇਉਰ 
ਅਰਪੇ। ਗੁਰੂ ਸਾਹਿਬ ਜੀ ਨੇ ਉਸ ਦੇ ਪੁਤ੍ਹਾਂ ਨੂੰ ਸਿਰੋਪਾਉ ੧ ਢਾਲ, ੧ ਤਲਵਾਰ ਤੇ ਰਾਣੀ ਨੂੰ 
ਪੋਥੀ ਬਖ਼ਸ਼ੀ। ਬਚਨ ਕੀਤਾ ਕੇਸ ਰੱਖੋ। ਜਗਤ ਜੂਠ ਤਿਆਗੋ। ਸ਼ਸਤ੍ਰ ਵਿੱਦਯਾ ਸਿੱਖੋ। ਅਕਾਲ 
ਪੁਰਖ ਦੀ ਰਜ਼ਾ ਵਿੱਚ ਹਾਨ ਲਾਭ ਜੋ ਕੁੱਝ ਹੋਵੇ, ਉਸ ਵਿੱਚ ਪੁਸੰਨ ਰਹੋ। ਏਹ ਉਪਦੇਸ਼ ਦ੍ਹਿੜਾ 
ਕਰ ਗੁਰੂ ਜੀ ਓਥੋਂ ਵਿਦਾ ਹੋ ਕੇ ਚਾਰ ਕੋਹ “ਟੇਡੇ` ਪਿੰਡ ਜਾ ਉੱਤਰੇ। ਲੋਕਾਂ ਨੇ ਯਥਾ ਜੋਗ 
ਸੇਵਾ ਕੀਤੀ। ਓਧਰ ਰਾਣੀ ਤਾਂ ਗੁਰੂ ਜੀ ਦਾ ਖੰਡਾ ਢਾਲ, ਪੁਸਤਕ ਪਲੰਘ ਉੱਤੇ ਰੱਖ ਕੇ ਹਮੇਸ਼ 
ਧੂਪ ਦੀਪ ਕਰਦੀ ਹੋਈ ਓੜਕ ਸ਼ਬਦ ਦਾ ਅਭਯਾਸ ਕਰ ਕੇ ਸ਼ਬਦ ਰੂਪ ਹੋ ਗਈ ਪਰ ਉਸ 
ਦੀ ਸੰਤਾਨ ਹੁਣ ਤੱਕ ਰਾਜ ਤੇ ਪੂਜਾ ਕਰਦੀ ਹੈ। ਸਾਰੀ ਕਥਾ ਉਨ੍ਹਾਂ ਦੀ ਤਵਾਰੀਖ ਖਾਲਸਾ ਦੇ 
ਚੌਥੇ ਹਿੱਸੇ ਵਿੱਚ ਆਵੇਗੀ। 

ਟੋਡੇ ਤੋਂ ਚੱਲ ਕੇ ਛੀ ਕੋਹ (ਟੋਡਾ, ਨਾਡਾ, ਢਕੌਲੀ ਨਗਰ) “ਨਾਡੇ ` ਪਿੰਡ ਦੋਪਹਿਰਾ ਕਟ, ਫੇਰ ਓਥੋਂ ਚਾਰ ਕੋਹ 
“ਢਕੌਲੀ?” ਪਿੰਡ ਜਾ ਉੱਤਰੇ। ਏਥੇ ਜਲ ਦੀ ਤੰਗੀ ਵੇਖ ਕੇ ਬਾਵਲੀ ਲੱਗਣ ਦਾ ਹੁਕਮ ਦਿੱਤਾ, 
ਜੋ ਹੁਣ ਸੰਤਾਂ ਦੇ ਡੇਰੇ ਸਮੇਤ ਬਣੀ ਹੋਈ ਹੈ। ਢਕੌਲੀ ਤੋਂ ਤਿੰਨ ਕੋਹ “ਨਾਭੇ” ਪਿੰਡ ਪਾਸੋਂ 
ਲੰਘਦੇ ਹੋਏ ਗੁਰੂ ਜੀ ਨੂੰ ਕਮੋ ਸਿੱਖਾਂ ਨੇ ਠਹਿਰਾ ਲੀਤਾ। ਮਨੋਂ ਤਨੋਂ ਸੇਵਾ ਕੀਤੀ। ਏਸੇ ਪ੍ਰਕਾਰ 
ਅਨੇਕ ਪਿੰਡਾਂ ਦੇ ਲੋਕਾਂ ਦੀ ਕਲਯਾਣ ਕਰਦੇ ਹੋਏ ਜਦ ਰੋਪੜ ਦੇ ਪਾਸ ਕੋਟਲੇ ਪਿੰਡ ਆਏ, ਤਾਂ 
ਪਠਾਣਾਂ ਨੇ ਬਹੁਤ ਸੇਵਾ ਕੀਤੀ। ਗੁਰੂ ਜੀ ਨੇ ਇੱਕ ਕਟਾਰ ਉਨ੍ਹਾਂ ਨੂੰ ਬਖ਼ਸ਼ਿਆ ਜੋ ਹੁਣ ਤੱਕ 
ਓਨ੍ਹਾ ਨੇ ਬੜੇ ਅਦਬ ਨਾਲ ਰੱਖਿਆ ਹੋਇਆ ਹੈ। ਓਥੋਂ ਅੱਗੇ ਘਨੰਲੇ, ਬੁੰਗੇ ਆਦਿਕ ਪਿੰਡਾਂ 
ਲੋਕ ਗੁਰੂ ਜੀ ਨੂੰ ਆ ਮਿਲੇ। ਜੰਗ ਦੇ ਪ੍ਰਸੰਗ ਸਿੱਖਾਂ ਦੀ ਬਹਾਦਰੀ ਸੁਣ ਕੇ ਸਭ ਹੱਕੇ ਬੱਕੇ ਹੋ 
ਰਹੇ। 

ਪਉਂਟੇ ਤੋਂ ਕੀਰਤਪੁਰ ਤੱਕ ਰਾਹ ਵਿੱਚ ਆਉਂਦੇ ਹੋਏ ਸਤਗੁਰਾਂ ਦੀ ਮਹਿਮਾ ਸੁਣ ਸੁਣ ਕੇ ਲਾਂਭ ਦੇ 
ਪਿੰਡਾਂ ਵਾਲੇ ਲੋਗ ਦਰਸ਼ਨ ਕਰਨ ਲਈ ਰਸਤੇ ਉੱਤੇ ਆ ਕੇ ਖੜੇ ਹੁੰਦੇ ਰਹੇ ਤੇ ਦੁੱਧ, ਲੱਸੀ, 
ਘਿਉ, ਗੁੜ, ਸ਼ੱਕਰ, ਅੰਨ, ਬਸਤੁ ਆਦਿਕ ਵਸਤੂ ਅਰਪਣ ਕਰ ਦਰਸ਼ਨ ਕਰ ਕੇ 

ਮਨੋਕਾਮਨਾ ਪਾਉਂਦੇ ਰਹੇ, ਅਤੇ ਗੁਰੂ ਜੀ ਭੀ ਸਭ ਨੂੰ ਏਹੋ ਉਪਦੇਸ਼ ਦ੍ਰਿੜ੍ਹਾਂਉਂਦੇ ਆਏ ਕਿ 
ਅਕਾਲ ਪੁਰਖ ਦੇ ਭਾਣੇ ਵਿੱਚ ਪ੍ਰਸੰਨ ਰਹਿਣਾ। ਆਪਣੀ ਕਿਰਤ ਕਰ ਖਾਣੀ, ਵੰਡ ਛਕਣਾ, 
ਗੁਰਮੰਤੁ ਦਾ ਜਾਪ ਕਰਦੇ ਰਹਿਣਾ। ਮੜ੍ਹੀ, ਮਸਾਣੀ, ਗੋਰ, ਮਠ, ਨਾਮ ਧਰੀਕ ਦੇਵੀ, ਦੇਵਤਾ, 
ਮੋਏ ਹੋਏ ਪਿਤ੍ਰ, ਗਹਿ ਆਦਿਕਾਂ ਦੀ ਕਲਪਨਾ; ਜੋ ਵਿਪਰਾਂ ਨੇ ਆਪਣੇ ਗ਼ੁਜ਼ਾਰੇ ਲਈ ਲੋਕਾਂ ਨੂੰ 
ਮੰਨਣ ਕਰ ਕੇ ਜੀਵ ਬਿਭਚਾਰੀ ਹੋ ਕੇ ਧਰਮਹੀਨ ਹੋ ਜਾਂਦਾ ਹੈ। ਆਪਣਾ ਧਰਮ ਲੋਕ ਪੁਲੋਕ 
ਵਿੱਚ ਕਲਯਾਣਕਾਰੀ ਤੇ ਦੂਜੇ ਦਾ ਧਰਮ ਕਰਮ ਭੈ ਕਾਰੀ ਹੁੰਦਾ ਹੈ। 

ਕੀਰਤਪੁਰੋਂ ਅੰਮ੍ਰਿਤ ਵੇਲੇ ਜੋਧਿਆਂ ਸਮੇਤ ਸਵਾਰ ਹੋ, ਗੁਰੂ ਸਾਹਿਬ ਜੀ ਪ੍ਰਸਾਦੀ ਹਾਥੀ ਉੱਤੇ ਇੰਦੂ 
ਵਰਗੀ ਸ਼ੋਭਾ ਦਿੰਦੇ, ਜਦ ਅਨੰਦਪੁਰ ਤੋਂ ਦੋ ਕੋਹ ਉਰੇ ਰਹੇ; ਤਾਂ ਮੇਘ ਵਰਗੀ ਧੌਂਸੇ ਦੀ ਧੁੰਕਾਰ 
ਸੁਣ ਕੇ ਅਨੰਦਪੁਰ ਨਿਵਾਸੀ ਬੀ ਖ਼ੁਸ਼ੀ ਨਾਲ ਸ਼ਬਦ ਗਾਉਂਦੇ ਅੱਗੋਂ ਆ ਮਿਲੇ। ਗੁਰੂ ਜੀ ਦੇ 
ਚਰਨਾਂ ਪੁਰ ਸਿਰ ਝੁਕਾਏ। ਮਾਤਾ ਸਾਹਿਬ ਜੀ ਨੂੰ ਮੱਥਾ ਟੇਕਿਆ। ਵਧਾਈ ਦੇ, ਸਾਹਿਬਜ਼ਾਦੇ 
ਦੇ ਦਰਸ਼ਨ ਤੋਂ ਅਤਿ ਅਨੰਦ ਹੋਏ। ਅਨੰਦਪੁਰ ਵਾਸੀਆਂ ਨੇ ਗੁਰੂ ਜੀ ਦੇ ਆਵਣ ਦੇ ਉਤਸ਼ਾਹ 
ਮਨਾਏ। ਘਰਾਂ ਦੇ ਦਰਾਂ ਅੱਗੇ ਬੰਦਨ ਵਾਰਾਂ ਝੰਡੀਆਂ ਝੁਲਾਈਆਂ। ਸੁਫ਼ੈਦੀ ਫੇਰੀ, ਗਲੀਆਂ 
ਵਿੱਚ ਛੜਕਾਉ ਕੀਤੇ। ਗੁਰੂ ਜੀ ਨੂੰ ਨਜ਼ਰਾਂ ਦਿਖਾਈਆਂ, ਖ਼ੁਸ਼ੀਆਂ ਮਨਾਈਆਂ। ਇਸਤ੍ਰੀ 
ਪੁਰਖਾਂ ਨੇ ਬਾਜ਼ਾਰ ਵਿੱਚ ਲੰਘਦਿਆਂ ਦੇ ਦਰਸ਼ਨ ਪਾਏ, ਸਿਰ ਝੁਕਾਏ। ਜਦ ਗੁਰੂ ਜੀ ਆਪਣੇ 
ਸਿੰਘ ਪੌਰ ਪੁਰ ਜਾ ਕੇ ਉੱਤਰੇ ਤਦੋਂ ਬੜਾ ਕੁਲਾਹਲ ਵਾਜਿਆਂ ਤੇ ਸ਼ਬਦਾਂ ਦਾ ਹੋਸਾ। ਮਾਤਾ 
ਸਾਹਿਬ ਜੀ ਡੋਲਿਆਂ ਵਿੱਚੋਂ ਉੱਤਰ ਕੇ ਮਹਿਲਾਂ ਅੰਦਰ ਜਾ ਰਹੇ ਤੇ ਗੁਰੂ ਸਾਹਿਬ ਜੀ ਦੀਵਾਨ 
ਖਾਨੇ ਵਿੱਚ ਜਾ ਬਿਰਾਜੇ। ਤਦੋਂ ਨੂੰ ਕੜਾਹ ਪ੍ਰਸ਼ਾਦ ਤਿਆਰ ਹੋਯਾ। ਸ੍ਰੀ ਗੁਰੂ ਤੇਗ ਬਹਾਦਰ ਜੀ 
ਦੇ ਦੇਹਰੇ ਜਾ ਕੇ ਵਰਤਵਾਯਾ। ਪੁਰ ਜਨ ਪਰ ਜਨ ਨਜ਼ਰ ਭੇਟਾ ਲੈ ਕੇ ਦਰਸ਼ਨ ਪਾਵਣ ਆਵਣ 
ਲੱਗੇ। ਜੰਗ ਦੇ ਪ੍ਰਸੰਗ ਤੇ ਰਾਮਰਾਇ ਜੀ ਦੇ ਘਰ ਦੇ ਅਰ ਪਾਉਂਟੇ ਦੇ ਵਿਚਾਰ ਹੁੰਦੇ ਰਹੇ। 
ਦੀਵਾਨ ਨੰਦ ਚੰਦ ਅਰ ਮਾਮੇ ਜੀ ਨੇ ਸਭ ਸਚਵਾਂ ਸੇਵਕਾਂ ਨੌਕਰਾਂ ਦੇ ਯਥਾ ਯੋਗ ਡੇਰੇ ਕਰਾਏ। 
ਘਾਹ ਦਾਣੇ ਪੁਚਾਏ। ਤਦੋਂ ਨੂੰ ਲੰਗਰ ਦਾ ਨਗਾਰਾ ਵਜਿਆ ਸਭ ਨੇ ਪ੍ਰਸ਼ਾਦ ਛਕ ਕੇ ਅਰਾਮ 
ਕੀਤਾ। 

ਮਾਤਾ ਨਾਨਕੀ ਜੀ ਦਾ ਚਲਾਣਾ ਤੇ ਅਨੰਦਪੁਰ ਦੀ ਰੌਣਕ। 

੨੩ ਅੱਸੂ ਸੰਮਤ ੧੭੪੪ ਬਿਕ੍ਰਮੀ ਨੂੰ ਤਿੰਨ ਬਰਸ ਪਿੱਛੋਂ ਜੰਗ ਜਿੱਤ ਕੇ ਪਾਉਂਟੇ ਤੋਂ ਗੁਰੂ ਸਾਹਿਬ ਜੀ 
ਦਾ ਆਗਮਨ ਸੁਣ ਕੇ ਦੇਸ਼ ਦੇਸ਼ਾਂਤ੍ਰਾਂ ਤੋਂ ਬੜੇ ਉਤਸ਼ਾਹ ਨਾਲ ਟੋਲਯਾਂ ਦੇ ਟੋਲੇ ਸੰਗਤਾਂ ਆਵਣ 
ਲੱਗ ਪਈਆਂ। ਜਿਉਂ ਜਿਉਂ ਦੀਪਮਾਲਾ ਦਾ ਮੇਲਾ ਨੇੜੇ ਆਵੇ ਤਿਉਂ ਤਿਉਂ ਸੰਗਤ ਕੱਠੀ ਹੁੰਦੀ 
ਜਾਵੇ। ਬੜਾ ਭਾਰੀ ਮੇਲਾ ਭਰ ਗਿਆ। ਗੁਰੂ ਜੀ ਦੇ ਦਰਬਾਰ ਅੱਗੇ ਹਰ ਵੇਲੇ ਭੀੜ ਬਣੀ ਰਹੇ। 
ਦਸਵੰਧ ਤੇ ਕਾਰ ਭੇਟ ਦੀ ਏਨੀ ਮਾਯਾ ਸਿੱਖਾਂ ਨੇ ਚੜ੍ਹਾਈ ਕਿ ਖ਼ਜ਼ਾਨਾ ਭਰ ਗਿਆ ਤੇ ਗੁਰੂ 
ਸਾਹਿਬ ਜੀ ਨੇ ਭੀ ਕੜਾਹ ਪ੍ਰਸ਼ਾਦ ਹੋਣ ਦਾ ਹੁਕਮ ਦੇ ਛੱਡਿਆ। ਸਾਹਿਬਜ਼ਾਦੇ ਅਜੀਤ ਸਿੰਘ 
ਦੇ ਦਾਸ ਦਾਸੀਆਂ ਨੂੰ ਭੀ ਸਿਰਵਾਰਨੇ ਕਰ ਕਰ ਸਿੱਖਾਂ ਨੇ ਮਾਲਾ ਮਾਲ ਕਰ ਘਤਿਆ। ਸੰਗਤਾਂ 
ਹਰ ਵੇਲੇ ਆਉਣ, ਦੌਲਤ ਅਨੇਕ ਪ੍ਰਕਾਰ ਦੀ ਚੜ੍ਹਾਉਣ, ਦਰਸ਼ਨ ਪਾਉਣ, ਕਥਾ ਕੀਰਤਨ 
ਗੁਰੂ ਜੀ ਦੇ ਬਚਨ ਸੁਣ ਸੁਣ ਨਿਹਾਲ ਹੋਵਣ। ਜੇਹੀ ਕਾਮਨਾ ਕਰ ਕੇ ਕੋਈ ਆਵੇ, ਓਹੋ ਫ਼ਲ 
ਪ੍ਰਤੱਖ ਪਾ ਲਵੇ। ਭਾਵੇਂ ਖ਼ੁਸ਼ੀ ਤਾਂ ਗੁਰੂ ਜੀ ਦੀ ਸਭ ਪੁਰ ਸੀ, ਪਰ ਜੋ ਕੋਈ ਚੰਗਾ ਘੋੜਾ ਸ਼ਸਤ੍ਰ 
ਲਿਆ ਕੇ ਭੇਟ ਕਰਦਾ, ਉਸ ਉੱਤੇ ਵਧੇਰੇ ਖ਼ੁਸ਼ ਹੁੰਦੇ ਸਨ। ਦੋ ਵੇਲੇ ਦਰਬਾਰ ਵਿੱਚ ਸਿੰਘਾਸਨ 
ਉੱਤੇ ਬੈਠ ਕੇ ਗੁਰੂ ਜੀ ਦਰਸ਼ਨ ਉਪਦੇਸ਼ ਦੇ ਕੇ ਸੰਗਤਾਂ ਨੂੰ ਨਿਹਾਲ ਕਰਦੇ। ਕਦੇ ਕਦੇ 
ਰਣਜੀਤ ਨਗਾਰਾ ਵਜਵਾ ਸ਼ਿਕਾਰ ਖੇਲਣ ਭੀ ਜਾਯਾ ਕਰਦੇ। ਘੋੜੇ ਫਿਰਾਵਣ ਨਿਸ਼ਾਨੇ ਲਗਾਵਣ 
ਦਾ ਬਹੁਤ ਸ਼ੁਗਲ ਰੱਖਣ ਲੱਗੇ। ਉਸ ਵੇਲੇ ਅਨੰਦਪੁਰ ਦੇ ਆਸ ਪਾਸ ਤੇ ਗੁਰੂ ਜੀ ਦੇ ਦੁਆਰੇ 
ਪਰ ਸ਼ਹਿਨਸ਼ਾਹਾਂ ਜੇਹੀ ਰੌਣਕ ਹੋ ਰਹੀ ਸੀ। 

ਸੰ: ੧੭੪੫ ਬਿਕ੍ਰਮੀ ਨੂੰ ਗੁਰੂ ਜੀ ਨੇ ਬੜੇ ਬੜੇ ਸ਼ਹਿਰਾਂ ਵਿੱਚੋਂ ਆਦਰ ਮਾਨ ਦੇ ਕੇ ਕਾਰੀਗਰਾਂ ਨੂੰ ਬੁਲਾ 
ਬੁਲਾ ਅਨੰਦਪੁਰ ਵਸਾਇਆ ਤੇ ਕਾਰਖਾਨੇ ਜਾਰੀ ਕਰਾ ਦਿੱਤੇ। ਸਭ ਤਰ੍ਹਾਂ ਦੇ ਸ਼ਸਤ੍ਰ ਤਿਆਰ 
ਹੋਣ ਲਗੇ। ਸਿਕਲੀਗਰ, ਬਾਢ ਤੇ ਸਾਣ ਚੜ੍ਹਾ ਚੜ੍ਹਾ ਜਮ੍ਹਾਂ ਕਰਨ ਲੱਗ ਪਏ। ਗੋਲੀਆਂ, ਗੋਲੇ, 
ਬਰੂਦ ਬਹੁਤ ਤਿਆਰ ਹੋ ਗਿਆ। ਤੋਪਾਂ ਭੀ ਅਨੇਕ ਢਲਵਾਈਆਂ, ਜਿਨ੍ਹਾਂ ਵਿੱਚੋਂ ਤੋਪਾਂ ਸੰਮਤ 
੧੭੪੫ ਬਿਕ੍ਰਮੀ ਦੀਆਂ ਢਲੀਆਂ ਹੋਈਆਂ ਲਾਹੌਰ ਦੇ ਅਜਾਇਬ ਘਰ ਵਿੱਚ ਅਜੇ ਤੱਕ ਹਨ। 
ਏਸੇ ਸਾਲ (ਮਾਤਾ ਨਾਨਕੀ ਜੀ ਪੁਲੋਕ ਗਮਨ) ਮਾਤਾ ਨਾਨਕੀ ਜੀ (ਜੋ ਪੜੋਤ੍ਰੇ ਖਿਡਾਵਣ ਲਈ ਅਜੇ 
ਤੱਕ ਬੈਠੀ ਸੀ ਹੁਣ ਅਜੀਤ ਸਿੰਘ ਜੀ ਨੂੰ ਖਿਡਾ ਕੇ) ਸੱਚਖੰਡ ਵਿੱਚ ਜਾ ਵਸੀ। ਉਸ ਦੀ ਮ੍ਰਿਤ 
ਕ੍ਰਿਆ ਸਭ ਗੁਰਮਤ ਅਨੁਸਾਰ ਕਰ ਕੇ ਪਿੱਛੋਂ ਇੱਕ ਭਾਰੀ ਜੱਗਜ ਕੀਤਾ, ਜਿਸ ਵਿੱਚ ਬੇਦੀ, 
ਤੇਹਣ, ਭੱਲੇ, ਸੋਢੀ ਸਾਕ ਸੰਬੰਧ ਸਭ ਨੇ ਆ ਕੇ ਗੁਰੂ ਜੀ ਨੂੰ ਪੱਗਾਂ ਦੁਸ਼ਾਲੇ ਦੇ ਕੇ ਵਿਦਾਈ 
ਪਾਈ, ਗ਼ਰੀਬਾਂ ਨੂੰ ਬਹੁਤ ਗੱਫੇ ਮਿਲੇ। 

ਸ੍ਰੀ ਗੁਰੂ ਅੰਗਦ ਸਾਹਿਬ ਜੀ ਤੋਂ ਲੈ ਕੇ ਦਸਵੇਂ ਗੁਰੂ ਜੀ ਪ੍ਰਯੰਤ ਗੁਰੂ ਜੀ ਦੇ ਘਰ ਦੀ ਏਹ ਮੁਯਾਦਾ ਵਧ 


ਰਹਿੰਦੇ। ਸਿਦਕ, ਭਰੋਸਾ, ਭੈ, ਐਡਾ ਡਾਢਾ ਰੱਖਦੇ ਸਨ ਕਿ ਜਿੰਨਾ ਚਿਰ ਗੁਰੂ ਜੀ ਆਗਯਾ ਨਾ 
ਦੇਵਨ (ਭਾਵੇਂ ਉਨ੍ਹਾਂ ਦੇ ਘਰ ਦਾ ਕਿੰਨਾਂ ਹੀ ਹਰਜ ਕਿਉਂ ਨਾ ਹੋ ਜਾਵੇ ਪਰ) ਆਪੇ ਘਰ ਨੂੰ ਨਾ 
ਜਾਂਦੇ। ਟਹਿਲ ਭੀ ਘਰ ਨਾਲੋਂ ਵੱਧ ਪਏ ਕਰਦੇ। ਸਗੋਂ ਲੜਾਈ ਵੇਲੇ ਆਪਣੇ ਆਪਣੇ ਘਰਾਂ ਤੋ 
ਖ਼ਰਚ ਸ਼ਸਤ੍ਰ ਬੰਨ੍ਹ ਕੇ ਸ਼ਹੀਦ ਹੋਣ ਦੀ ਖ਼ੁਸ਼ੀ ਵਿੱਚ ਵੈਰੀ ਦੇ ਸਾਹਮਣੇ ਮਾਰਦੇ ਚਲੇ ਜਾਂਦੇ। 
ਮਰਨ ਦਾ ਡਰ ਤਾਂ ਉਨ੍ਹਾਂ ਦੀ ਖਲੜੀ ਵਿੱਚ ਕਦੇ ਆਯਾ ਹੀ ਨਹੀਂ ਸੀ। ਤਾਂ ਹੀ ਫ਼ਤੇ ਪਾਉਂਦੇ 
ਤੇ ਗੁਰੂ ਜੀ ਦੇ ਪਾਸ ਹਰ ਵੇਲੇ ਰੌਣਕ ਬਣੀ ਰਹਿੰਦੀ। ਏਹੋ ਚਾਲ ਬੰਦਈ ਸਿੱਖਾਂ ਵਿੱਚ ਹੁਣ 
ਤੱਕ ਹੈ। 

ਪਹਿਲੇ ਜੋ ਤੁਰਕਾਂ ਦੇ ਜ਼ੁਲਮ ਦੀ ਅੱਗ ਦੇ ਭਾਂਬੜ ਹਰ ਪਾਸਿਓਂ ਹਿੰਦਵਾਇਣ ਨੂੰ ਝੁਲਸ ਰਹੇ ਸਨ, 
ਭਾਵੇਂ ਓਹ ਨੌਵੇਂ ਗੁਰੂ ਜੀ ਕੁਰਬਾਨੀ ਨਾਲ ਮੰਦ ਭੀ ਹੋ ਗਏ ਸਨ, ਪਰ ਅਜੇ ਚਿੰਗਾੜੇ ਸਾੜੀ 
ਜਾਂਦੇ ਸਨ। ਹੁਣ ਉਨ੍ਹਾਂ ਨੂੰ ਉੱਕਾ ਹੀ ਬੁਝਾਵਣ ਵਾਸਤੇ ਦਸਮ ਪਾਤਸ਼ਾਹ ਜੀ ਨੇ ਉਪਦੇਸ਼ ਦੇ 
ਸੋਮੇਂ ਥਾਂ ਪਰ ਥਾਂ ਅਜੇਹੇ ਢੰਗ ਨਾਲ ਚਲਾਏ ਕਿ ਜਿਨ੍ਹਾਂ ਦੇ ਪ੍ਰਤਾਪ ਤੋਂ ਥੋੜੇ ਹੀ ਚਿਰ ਵਿੱਚ 

ਭਾਂਬੜ ਤੇ ਚਿੰਗਾੜੇ ਬੁਝੇ ਹੋਏ ਖਾਰੇ ਸਮੁੰਦਰ ਵਿੱਚ ਜਾ ਪਏ। ਗੁਰੂ ਜੀ ਨੇ ਆਪਣੇ ਅਤਿ 
ਉੱਤਮ ਬਚਨ ਸੁਣਾ ਕੇ ਸਭ ਹਿੰਦੂਆਂ ਨੂੰ ਇਹ ਨਿਸਚੇ ਕਰਾ ਦਿੱਤਾ ਕਿ ਜਿਉਂ ਹਾੜੇ ਕੱਢਿਆਂ 
ਬਣੀਆਂ ਗੁੜ ਨਹੀਂ ਦਿੰਦਾ, ਤਿਉਂ ਜਦੋਂ ਤੱਕ ਅਸੀਂ ਆਪਸ ਵਿੱਚ ਇੱਕ ਜਾਨ ਹੋ ਜ਼ਾਲਮ ਦਾ 
ਮੁਕਾਬਲਾ ਨਹੀਂ ਕਰਦੇ, ਤਦੋਂ ਤੱਕ ਏਹ ਜ਼ਾਲਮ ਕਮਾਦ ਨੂੰ ਕੁਤਰਨ ਵਾਲੇ ਚੂਹਿਆਂ ਵਾਂਡੂੰ 
ਹਿੰਦੂਆਂ ਦਾ ਸੱਤਿਯਾਨਾਸ ਕਰਨੋੱ' ਕਦੇ ਨਹੀਂ ਹੱਟਦੇ। ਤਾਂ ਤੇ ਹੁਣ ਹਿੰਮਤ ਦੀ ਕਮਰ ਬੰਨ੍ਹ ਕੇ 
ਸ਼ਮਸ਼ੇਰ ਉਠਾਓ। ਸਰਬ ਕਾਮਨਾ ਪੂਰਨ ਕਰਨ ਵਾਲਾ ਪ੍ਰਤੱਖ ਵਾਹਿਗੁਰੂ ਹੈ। ਹੁਣ ਜਦ ਜੰਗ 
ਭੰਗਾਣੀ ਦਾ ਜਿੱਤ ਕੇ ਸਿੱਖਾਂ ਦੇ ਹੌਸਲੇ ਵਧੇ ਹੋਏ ਗੁਰੂ ਜੀ ਨੇ ਦੇਖੇ ਤਾਂ ਸ਼ਿਕਾਰ ਦਾ ਕਾਰ ਥੋੜ੍ਹਾ 
ਕਰ ਕੇ ਨਿਤ ਪੁਤੀ ਇਸ ਧਰਮ ਦਾ ਉਪਦੇਸ਼ ਕਰ ਕਰ ਉਨ੍ਹਾਂ ਦੇ ਅੰਦਰ ਅਜੇਹਾ ਆਤਮ 
ਗਿਆਨ ਤੇ ਬੀਰ ਰਸ ਭਰਨਾ ਅਰੰਭਿਆ ਕਿ ਜਿਸ ਕਰ ਕੇ ਇੱਕ ਤੋਂ ਇੱਕ ਵੱਧ ਹੌਸਲੇ ਵਾਲਾ 
ਹੋ ਗਿਆ। ਕਿਉਂਕਿ ਸੂਰਬੀਰ ਤੇ ਆਤਮ ਗਜਯਾਨੀ ਪੁਰਖ ਨੂੰ ਦੇਹ ਅਧਯਾਸ ਘੱਟ ਹੋਣ ਕਰ 
ਅਸਥੂਲ ਦੇਹ ਦੇ ਵਯੋਗ ਦਾ ਡਰ ਨਹੀਂ ਰਹਿੰਦਾ। ਆਪ ਨੂੰ ਸਦਾ ਹੀ ਅਜਰ ਅਮਰ ਦੇਹ ਤੋਂ 
ਵੱਖਰਾ ਮੰਨਦਾ ਹੈ। 

ਜਦ ਗੁਰੂ ਜੀ ਦੇ ਸੱਚੇ ਜ਼ੋਰਾਵਰ ਉਪਦੇਸ਼ ਦਾ ਅਸਰ ਥੋੜੇ ਹੀ ਦਿਨਾਂ ਵਿੱਚ ਲੋਕਾਂ ਉੱਤੇ ਝਲਕਣ ਲੱਗ 
ਪਿਆ ਤਾਂ ਪਹਿਲੇ ਜੋ ਭੇਡਾਂ ਬੱਕਰੀਆਂ ਦੀ ਤਰ੍ਹਾਂ ਤੁਰਕਾਂ ਦੇ ਜ਼ੁਲਮ ਦੀ ਛੁਰੀ ਹੇਠ ਆਪਣੀ 
ਗਰਦਨ ਨਿਵਾ ਰੱਖੀ ਸੀ, ਹੁਣ ਮਾਰਖੁੰਢ ਬੈਲ ਵਾਂਡੂੰ ਸਿੰਗ ਮਾਰਨ; ਅਰਥਾਤ ਜੇਹੜਾ ਹਾਕਮ 
ਤੁਰਕ ਹਿੰਦੂਆਂ ਨੂੰ ਧੱਕੇ ਨਾਲ ਦੀਨੋਂ ਬੇਦੀਨ ਬੇਈਮਾਨ ਕਰਨ ਉੱਤੇ ਜ਼ੋਰ ਦਿੰਦਾ ਸੀ, ਉਸ ਨੂੰ 
ਵੇਲੇ ਕੁਲੇਵੇ ਪਾਰ ਬੁਲਾਵਣ ਲੱਗ ਪਏ, ਜਿਸ ਤੋਂ ਤੁਰਕ ਭੀ ਜ਼ੁਲਮ ਕਰਨੋਂ ਠਠੰਬਰ ਗਏ। 
ਸੂਰਜ ਚੰਦੂ ਦੇ ਗ੍ਰਹਿਣ ਹਟਣ ਵਾਂਡੂੰ ਮੋੜਾ ਪੈ ਗਿਆ। 

ਸਗੋਂ ਏਸੇ ਉਪਦੇਸ਼ ਦੀ ਨਹਿਰ ਵਿੱਚੋਂ ਸੂਏ ਦੇਸ਼ ਦੇਸ਼ਾਂਤ੍ਰਾਂ ਵਿੱਚ ਖਿੰਡ ਗਏ। ਗੱਲ ਕਾਹਦੀ, ਗੁਰੂ ਜੀ ਤੋਂ 
ਉਪਦੇਸ਼ ਦਾ ਢੰਗ ਸਿੱਖ ਕੇ ਬਹੁਤ ਸਿੱਖ ਨਗਰਾਂ ਵਿੱਚ ਉਪਦੇਸ਼ਟਾ ਹੋ ਫਿਰੇ, ਜਿਨ੍ਹਾਂ ਵਿੱਚੋਂ 
ਸਾਂਗੇਰਾਣੇ ਤੇ ਚੰਦਨ ਰਾਇ (ਖਾਂ ਦੇ ਪੁਚਾਰ ਦਾ ਅਸਰ) ਦੱਖਣੀ ਰਾਜਪੂਤਾਂ ਦੇ ਉਪਦੇਸ਼ ਸੁਣ ਕੇ 
ਮੁਹੱਟਿਆਂ ਦੇ ਅਜੇਹੇ ਨਿਰਭੈਤਾ ਦੇ ਭੰਡਾਰ ਖੁਲ੍ਹੇ ਜਿਸ ਤੋਂ ਬੀਰ ਰਸ ਦੇ ਅਮਲ ਵਿੱਚ ਮਸਤ ਹੋ 
ਕੇ ਜ਼ਾਲਮਾਂ ਨੂੰ ਤਲਵਾਰਾਂ ਨਾਲ ਛਾਂਗਣ ਡਹਿ ਪਏ। ਉਨ੍ਹਾਂ ਦੀ ਧਾਂਕ ਸੁਣ ਸੁਣ ਮਾਲਵੇ, ਮਾਝੇ 
ਦੇ ਲੋਕ ਭੀ (ਜੋ ਮੁਸਲਿਆਂ ਤੋਂ ਡਰਦੇ ਹੋਏ ਛਾਪਲੇ ਪਏ ਸਨ) ਭਾਵੇਂ ਜ਼ਰਾ ਜ਼ਰਾ ਨੇਤੁ 
ਟਮਕਾਉਣ ਤਾਂ ਲੱਗ ਪਏ, ਪਰ ਤੁਰਕਾਂ ਦੇ ਦਬਾਉ ਹੇਠੋਂ ਉੱਠਣ ਦੀ ਸਮਰੱਥਾ ਏਨ੍ਹਾਂ ਵਿੱਚ ਨਾ 
ਦੇਖ ਕੇ ਗੁਰੂ ਜੀ ਨੇ ਵੀਚਾਰ ਕੀਤਾ ਕਿ ਜਦੋਂ ਤੱਕ ਏਨ੍ਹਾਂ ਦੀ ਸੂਪਨ ਅਵਸਥਾ ਤੇ ਡਰਪੋਕ 
ਕਾਇਆਂ ਬਦਲਾ ਕੇ ਨਿਰਭੈ ਜਾਗੂਤ ਅਵਸਥਾ ਨਹੀਂ ਕੀਤੀ ਜਾਂਦੀ, ਤਦੋਂ ਤੱਕ ਏਹ ਉਲਝੇ 
ਹੋਏ ਤੁਰਕਾਂ ਦੇ ਜਾਲ ਵਿੱਚੋਂ ਨਹੀਂ ਨਿੱਕਲ ਸਕਦੇ। ਏਹ ਸੋਚ ਕੇ ਬਾਜ਼ਾਂ ਤੇ ਚਿੱਤ੍ਰਜਾਂ ਦੇ ਬੱਚਿਆਂ 
ਨੂੰ ਸ਼ਿਕਾਰ ਮਾਰਨ ਦੀਆਂ ਬਾਉਰਾਂ ਦੇਣ ਵਾਂਡੂੰ ਉਨ੍ਹਾਂ ਲੋਕਾਂ ਦੀ ਬਹਾਦਰੀ ਦੇ ਗੀਤ, ਢਾਢੀਆਂ, 
ਜੋਗੀਆਂ ਤੋ ਸੁਣਵਾਉਣੇ ਆਰੰਭ ਦਿੱਤੇ ਜੋ ਧਰਮ ਯੁੱਧ ਕਰ ਕਰ ਆਪਣੇ ਦੇਸ਼ ਤੇ ਧਰਮ ਨੂੰ 
ਵੈਰੀਆਂ ਤੋਂ ਬਚਾ ਕੇ ਧਰਤੀ ਪੁਰ ਆਪਣਾ ਸੁਜੱਸ ਅਮਰ ਅਟੱਲ ਖਿੰਡਾ ਗਏ ਸਨ। 

ਪਾਉਂਟਯੋਂ ਜਿਸ ਦਿਨ ਤੋਂ ਗੁਰੂ ਜੀ ਅਨੰਦਪੁਰ ਆਏ ਸਨ, ਓਸੇ ਦਿਨ ਤੋਂ ਦੋ ਵੇਲੇ ਦੀਵਾਨ ਵਿੱਚ ਬੈਠ 
ਕੇ ਪੁਰਾਤਨ ਪੁਸਤਕ; ਜਿਨ੍ਹਾਂ ਵਿੱਚ ਧਰਮ ਯੁੱਧ ਤੇ ਰਾਜਨੀਤੀ ਦੇ ਪ੍ਰਸੰਗ ਭਰੇ ਹੋਏ ਸਨ, 
ਸੁਣਨੇ ਸ਼ੁਰੂ ਕਰ ਦਿੱਤੇ। ਜਿਸ ਕਰ ਕੇ ਜੰਗ ਦੇ ਢੰਗਾਂ ਤੇ ਨੀਤੀ ਦੇ ਅੰਗਾਂ ਵਿੱਚ ਸਿੱਖ ਚੜ੍ਹ ਹੋਣ 
ਲਗ ਪਏ। ਕਦੇ ਤਾਂ ਗੁਰੂ ਜੀ ਸ਼ਿਕਾਰ ਖੇਲਦੇ, ਕਦੇ ਸਤਲੁਜ ਕਿਨਾਰੇ ਮੈਦਾਨ ਵਿੱਚ ਜਾ ਕੇ 
ਨਿਸ਼ਾਨੇ, ਖਾਕਤੋਦੇ, ਦਸਤਰਵਾਂ, ਚਾਂਦਮਾਰੀ, ਜਲ ਕ੍ਰੀੜਾ ਕਰਦੇ ਕਰਾਂਵਦੇ। ਕਦੇ ਕਿਸ਼ਤੀ ਪਰ 
ਸਵਾਰ ਹੋ ਮੱਛੀ ਦਾ ਸ਼ਿਕਾਰ ਕਰਦੇ। ਏਨ੍ਹਾਂ ਹੀ ਦਿਨਾਂ ਵਿੱਚ ਸ਼ੇਰ ਦਾ ਸ਼ਿਕਾਰ ਤਲਵਾਰ ਨਾਲ 
ਕਰਾ ਕੇ ਸਿੱਖਾਂ ਨੂੰ ਨਿਰਭੈ ਕੀਤਾ। ਜੋ ਰਾਜੇ ਅੱਗੇ ਬਹੁਤ ਖੁਣਸਾਂਦੇ ਤੇ ਵਿਰੋਧ ਕਰਦੇ ਸਨ, ਹੁਣ 
ਓਹੇ ਹੰਡੂਰੀ, ਕਹਿਲੂਰੀ ਆਦਿਕ ਭੰਗਾਣੀ ਦੇ ਜੰਗ ਵਿੱਚ ਸਿੱਖਾਂ ਦੇ ਹੱਥ ਤੇ ਗੁਰੂ ਜੀ ਦੀ 

ਸੂਰਬੀਰਤਾ ਅਰ ਦਿਨੋਂ ਦਿਨ ਦਸ ਗੁਣਾਂ ਪ੍ਰਤਾਪ ਵਧਦਾ ਵੇਖ ਕੇ ਗੁਰੂ ਜੀ ਦਾ ਦਬਾਉ ਮੰਨਣ 
ਲੱਗ ਪਏ। ਨਾਲੇ ਸੰਗਤਾਂ ਦੀ ਆਵਾਜਾਈ ਦੇ ਕਾਰਨ ਬਹੁਤ ਸਾਰੇ ਬਪਾਰੀ ਲੋਕ ਆਨੰਦਪੁਰ 
ਆ ਵੱਸੇ, ਜਿਸ ਤੋਂ ਹਰ ਪੁਕਾਰ ਦੀ ਦੁਕਾਨ ਹੋਣ ਕਰ ਕੇ ਬਹੁਤ ਰੌਣਕ ਹੋ ਗਈ। ਭੁਗਤਿ 
ਮੁਕਤਿ ਦੇ ਲੈਣ ਲਈ ਸੈਂਕੜੇ ਧਨੀ ਸਰਧਾਲੂ ਸਿੱਖ ਅਨੰਦਪੁਰ ਆ ਵੱਸੇ, ਜਿਸ ਤੋਂ ਹਰ ਵੇਲੇ 
ਗੁਰੂ ਜੀ ਦਾ ਦਰਸ਼ਨ ਤੇ ਸਤਸੰਗ ਦਾ ਲਾਭ ਸੀ। ਹੁਣ ਗੁਰੂ ਸਾਹਿਬ ਜੀ ਪਾਸ ਸੰਗਤਾਂ ਦੀ 
ਆਵਾਜਾਈ ਤੇ ਸੈਂਕੜੇ ਸੇਵਕਾਂ ਤੇ ਨੌਕਰਾਂ ਦੇ ਸਬੱਬ ਅਨੰਦਪੁਰ ਵਿੱਚ ਹਮੇਸ਼ ਮੇਲਾ ਲਗਾ ਰਹੇ। 
ਜਿਨ੍ਹਾਂ ਨੂੰ ਅਪਨੇ ਅਪਨੇ ਨਿਰਬਾਹ ਲਈ ਜੰਗਲ ਵਿੱਚੋਂ ਲਕੜੀ, ਘਾਸ ਤੇ ਦੁੱਧ, ਦਹੀਂ ਆਟਾ 
ਪਿੰਡਾਂ ਵਿੱਚੋਂ ਲੈਣ ਜਾਣਾ ਪੈਂਦਾ ਸੀ। 

ਭੀਮ ਚੰਦ ਬਿਲਾਸ ਪੁਰੀਆ (ਕਹਿਲੂਰੀ) ਰਾਜਾ ਭੇਟਾ ਲਿਆਇਆ। 

ਹੰਡੂਰੀ ਰਾਜੇ ਨੇ ਰਾਜੇ ਭੀਮਚੰਦ ਨੂੰ (ਜਿਸ ਦੇ ਰਾਜ ਵਿੱਚ ਅਨੰਦਪੁਰ ਸੀ) ਉਪਾਲੰਭ ਲਿਖੇ। ਰਾਜੇ 
ਭੀਮਚੰਦ ਨੇ ਜਦ ਆਪਣੇ ਵਜ਼ੀਰ ਦੀ ਸਲਾਹ ਪੁੱਛੀ ਤਾਂ ਓਨ ਹੱਥ ਜੋੜ ਕੇ ਕਿਹਾ, “ਆਪ ਸਭ 
ਰਾਜੇ ਭੰਗਾਣੀ ਦੇ ਜੰਗ ਵਿੱਚ ਗੁਰੂ ਜੀ ਦੇ ਹੱਥ ਚੰਗੀ ਤਰ੍ਹਾਂ ਦੇਖ ਚੁੱਕੇ ਹੋ ਇਸ ਲਈ ਹੁਣ 
ਲੜਿਆ ਭੀ ਨਹੀਂ ਜਾਂਦਾ ਤੇ ਟਲਿਆ ਭੀ ਨਹੀਂ ਬਨਦਾ। ਤਾਂ ਤੇ ਜਿੱਥੇ ਜ਼ੋਰ ਨ ਅੱਪੜੇ, ਓਥੇ 
ਚੰਗਾ ਮੇਲ। ਗੁਰੂ ਸਾਹਿਬ ਜੀ ਨਾਲ ਮੇਲ ਕੀਤੇ ਬਿਨਾਂ ਏਹ ਕਲੇਸ਼ ਦੂਰ ਨਹੀਂ ਹੁੰਦੇ। ਉਨ੍ਹਾਂ 
ਪੀਰਾਂ ਫ਼ਕੀਰਾਂ ਅੱਗੇ ਨਿਉ' ਚਲਣਾ ਹੀ ਚੰਗਾ ਹੈ। ਕਿਉਂਕਿ ਤੁਸੀਂ ਕੇਵਲ ਰਾਜੇ ਹੋ ਤੇ ਓਹ 
ਰਾਜੇ ਜੋਗੀ ਹਨ। ਏਨ੍ਹਾਂ ਨਾਲ ਸਫ਼ਾਈ ਰੱਖਣੀ ਸੁਖਦਾਈ ਤੇ ਲੜਾਈ ਦੁਖਦਾਈ ਹੈ। ਜਦ ਤੁਸੀਂ 
ਆਪਣੀ ਵੱਲੋਂ ਕਪਟ ਛੱਡ ਕੇ ਮੇਲ ਰੱਖੋਗੇ, ਤਾਂ ਪਰਜਾ ਨੂੰ ਭੀ ਅਮਨ ਤੇ ਤੁਹਾਨੂੰ ਭੀ ਅਨੰਦ 
ਪਾਪਤ ਬਣਿਆ ਰਹੇਗਾ। ” ਏਹੋ ਸੰਮਤੀ ਵਜ਼ੀਰ ਦੀ ਸਭ ਨੇ ਪਸੰਦ ਕਰ ਕੇ ਠੀਕ ਮੰਨੀ, ਜਿਸ 
ਤੋਂ ਰਾਜੇ ਨੇ ਇੱਕ ਬਿਸ਼ਨ ਚੰਦ ਨਾਮੇ ਦੀਵਾਨ ਨੂੰ ਦਸ ਕੁ ਸਪਾਹੀ ਤੇ ਬਹੁਤ ਸਾਰੇ ਤੋਹਫ਼ੇ ਗੁਰੂ 
ਜੀ ਵਾਸਤੇ ਦੇ ਕੇ ਵਕੀਲ ਬਨਾ, ਗੁਰੂ ਜੀ ਪਾਸ ਭੇਜ ਦਿੱਤਾ। ਉਸ ਨੇ ਗੁਰੂ ਜੀ ਦੇ ਹਜ਼ੂਰੀ 
ਹਾਜ਼ਰ ਹੋ ਕੇ ਤੋਹਫ਼ੇ ਸੁਗਾਤਾਂ ਅਰਪਣ ਕਰ ਬੇਨਤੀ ਕੀਤੀ ਕਿ ਮਹਾਰਾਜ ਰਾਜੇ ਨੇ ਸੈਨੂੰ ਹਜ਼ੂਰ 
ਦੀ ਸੇਵਾ ਵਿੱਚ ਘੱਲਿਆ ਹੈ, ਆਪ ਧਰਮੀ ਸੱਤਪੁਰਖ ਸਰਬ ਜਗਤ ਨੂੰ ਸੁਖ ਦੇਣ ਵਾਸਤੇ 
ਆਏ ਹੋ ਸੋ ਇਤਫ਼ਾਕ ਤੇ ਮੇਲ ਰੱਖਣ ਤੋਂ ਪੂਰਾ ਹੁੰਦਾ ਹੈ। ਤਾਂ ਤੇ ਕ੍ਰਿਪਾ ਕਰ ਕੇ ਪਿਛਲੇ 

ਗੁਰੂ ਜੀ ਦੇ ਆਸ਼ੇ ਅਨੁਸਾਰ ਮਾਮੇ ਕ੍ਰਿਪਾਲ ਚੰਦ ਨੇ ਕਿਹਾ, “ਦੇਖੋ ਦੀਵਾਨ ਜੀ! ਤੁਹਾਡੇ ਰਾਜੇ ਨੇ 
ਪਹਿਲੇ ਤਾਂ ਹਾਥੀ ਲੈਣ ਲਈ ਅਨੇਕ ਪੁਕਾਰ ਦੇ ਛਲ ਵਲ ਕੀਤੇ। ਫੇਰ ਫਤੇਸ਼ਾਹ ਦੇ ਘਰ ਗਏ 
ਹੋਏ ਗੁਰੂ ਜੀ ਦੇ ਦੀਵਾਨ ਨੰਦ ਚੰਦ ਦੀ ਇੱਜ਼ਤ ਉਤਾਰੀ, ਸਗੋਂ ਘੇਰ ਕੇ ਮਾਰਨਾ ਚਾਹਿਆ। 
ਤੰਬੋਲ ਮੁੜਵਾਯਾ। ਰਾਜਿਆਂ ਨੂੰ ਚੁੱਕ ਚੁਕਾ ਕੇ ਜੰਗ ਕਰਾਯਾ, ਜਿਸ ਵਿੱਚ ਸੈਂਕੜੇ ਜਵਾਨਾਂ, 
ਘੋੜਿਆਂ ਦੀ ਜਿੰਦ ਗਈ। ਬੇਅੰਤ ਦਰਬ ਦਾ ਨੁਕਸਾਨ ਹੋਯਾ। ਏਹ ਸਭ ਬੁਰਾਈਆਂ ਤੁਹਾਡੇ 
ਵਲੋਂ ਹੀ ਹੋਈਆਂ। ਕੋਈ ਗੁਰਾਂ ਵਲੋਂ ਭੀ ਹੋਈ? ਨਹੀਂ, ਕੋਈ ਨਹੀਂ। ਹੁਣ ਤੂੰਹੇ ਦਸ ਜਦ ਗੁਰੂ 
ਸਾਹਿਬ ਜੀ ਆਪਣੀ ਜ਼ਰਖ਼ਰੀਦ ਜ਼ਮੀਨ ਵਿੱਚ ਵੱਸਦੇ ਹਨ, ਤਾਂ ਫੇਰ ਰਾਜੇ ਦੀ ਰੱਯਤ ਕੀਨੂੰ 
ਹਨ, ਜੋਂ ਓਹ ਘੜੀ ਮੁੜੀ ਹੁਕਮ ਕਰਨਾ ਚਾਹੁੰਦਾ ਹੈ? ਬਾਕੀ ਅੰਨ ਬਸਤ੍ਰ ਆਦਿਕ ਚੀਜ਼ਾਂ ਤਾਂ 
ਗੁਰੂ ਸਾਹਿਬ ਜੀ ਹੋਰ ਦੇਸ ਵਿੱਚੋਂ ਮੰਗਾ ਲੈਂਦੇ ਹਨ। ਘਾਹ, ਲੱਕੜੀ, ਸ਼ਿਕਾਰ, ਦੁੱਧ ਦਹੀਂ, 
ਭਾਜੀ ਆਦਿਕ ਤਾਂ ਏਥੋਂ ਹੀ ਲੈ ਕੇ ਵਰਤਣੀ ਹੈ ਨਾ! ਸਿੱਖ ਮੁੱਲ ਦੇ ਕੇ ਚੀਜ਼ਾਂ ਲਿਆਉਂਦੇ 
ਹਨ। ਜੇ ਰਾਜੇ ਥੋਂ ਡਰਦੇ ਪਹਾੜੀਏ ਸਿੱਖਾਂ ਨੂੰ ਮੁੱਲ ਤੋਂ ਭੀ ਨਾ ਦੇਣ, ਤਾਂ ਸਿੱਖ ਆਪਣਾ ਕੰਮ 
ਸਾਰਨ ਵਾਸਤੇ ਕੀ ਕਰਨ? ਸੋ ਏਨ੍ਹਾਂ ਚੀਜ਼ਾਂ ਦੀ ਰੁਕਾਵਟ ਕਰ ਕੇ ਜੇ ਝਗੜੇ ਨੂੰ ਵਧਾ ਕੇ ਜੰਗ 
ਕਰਨਾ ਹੈ, ਤਾਂ ਫੇਰ ਦਸ ਦਿਨ ਨੂੰ ਜੋ ਝੱਜੂ ਪਾਉਣਾ ਹੋਵੇ, ਸੋ ਹੁਣੇ ਅਪਨਾ ਗਭਡੌਂਕਾ ਨਿਸ਼ੰਗ 
ਕੱਢ ਲਵੋ। ਗੁਰੂ ਜੀ ਭੀ ਵੰਗਾਂ ਨਹੀਂ ਪੈਹਨੀ ਬੈਠੇ। ਸ਼ਸਤ੍ਰਧਾਰੀ ਹਨ। ਦੀਵਾਨ ਜੀ! ਤੁਸੀਂ 
ਜਾਣਦੇ ਹੋ ਕਿ ਜੋ ਕੋਈ ਜਿੱਥੇ ਵਸਦਾ ਹੈ, ਉਸ ਨੇ ਓਥੋਂ ਹੀ ਸਭ ਤਰ੍ਹਾਂ ਦਾ ਨਿਰਬਾਹ ਕਰਨਾ 
ਹੈ। ਜੇ ਏਹ ਗੱਲ ਰਾਜਾ ਮੰਨ ਕੇ ਮੇਲ ਰੱਖਣਾ ਚਾਹੁੰਦਾ ਹੈ, ਤਾਂ ਅਸੀਂ ਬੜੀ ਖ਼ੁਸ਼ੀ ਨਾਲ ਮੇਲ 
ਰੱਖਾਂਗੇ ਅਰ ਨਿਰਬਾਹਾਂਗੇ। ਬੇਸ਼ਕ ਰਾਜਾ ਆਵੇ, ਮੇਲ ਗੇਲ ਕਰ ਜਾਵੇ। ਭਾਈ ਬਿਸ਼ਨ ਚੰਦ ! 
ਗੁਰੂ ਜੀ ਦਾ ਘਰ ਸੁਧ ਸ਼ੀਸ਼ੇ ਤੇ ਕਲਪ ਬ੍ਰਿਛ ਵਰਗਾ ਹੈ। ਜੈਸਾ ਬਣ ਕੇ ਕੋਈ ਏਧਰ ਤਕਦਾ ਹੈ 
ਵੈਸਾ ਹੀ ਨਤੀਜਾ ਓਸ ਨੂੰ ਦ੍ਰਿਸ਼ਟੀ ਆਉਂਦਾ ਹੈ ਤੇ ਕਲਪਨਾ ਅਨੁਸਾਰ ਫ਼ਲ ਮਿਲਦਾ ਹੈ। ” 

ਰਾਜੇ ਦੇ ਦੀਵਾਨ ਨੇ ਗੁਰੂ ਜੀ ਦਾ ਉੱਤਮ ਸੁਭਾਵ ਵੇਖ ਕੇ ਬੜੀ ਖ਼ੁਸ਼ੀ ਨਾਲ ਗੁਰੂ ਜੀ ਵਲੋਂ ਵਿਦਾਈ 
ਪਾਈ ਤੇ ਬਿਲਾਸਪੁਰ ਜਾ ਕੇ ਰਾਜੇ ਨੂੰ ਸਭ ਕਥਾ ਸੁਣਾਈ। ਫੇਰ ਤਾਂ ਵਜ਼ੀਰ ਦਾ ਤੇ ਰਾਣੀ ਦਾ 
ਪ੍ਰਿਆ ਹੋਇਆ ਰਾਜਾ ਦੋ ਕੁ ਸੌ ਚੁਣੇ ਹੋਏ ਸਪਾਹੀਆਂ ਤੇ ਵਜ਼ੀਰ ਨੂੰ ਨਾਲ ਲੈ, ਅਨੰਦਪੁਰ ਦੇ 

ਰਾਹ ਪੈ ਗਿਆ। ਨੇੜੇ ਆਏ ਨੂੰ (ਗੁਰੂ ਜੀ ਦੇ ਹੁਕਮ ਅਨੁਸਾਰ) ਦੀਵਾਨ ਨੰਦ ਚੰਦ ਅੱਗੋਂ ਜਾ 
ਕੇ ਲੈ ਆਯਾ। ਗੁਰੂ ਜੀ ਦੀ ਨਗਰੀ ਦੀ ਛੱਬ ਤੇ ਰੌਣਕ ਦੇਖ ਕੇ ਰਾਜੇ ਨੂੰ ਆਪਣੀ ਰਾਜਧਾਨੀ 
ਐਉਂ ਕੋਝੀ ਲੱਗੀ ਜੀਕੂੰ ਸ਼ਹਿਰ ਅੱਗੇ ਮਾਜਰਾ। ਰਾਜੇ ਦਾ ਡੇਰਾ ਕਰਾ ਕੇ ਦੀਵਾਨ ਨੰਦ ਚੰਦ ਨੇ 
ਖਾਣ ਪੀਣ ਦੀ ਸਭ ਚੀਜ਼ ਪਹੁੰਚਾ ਦਿੱਤੀ। ਭਾਵੇਂ ਰਸੋਈ ਤਾਂ ਰਾਜੇ ਦੀ ਚੰਗੀ ਤੋਂ ਚੰਗੀ ਡੇਰੇ 
ਬਣ ਗਈ ਸੀ, ਪਰ ਤਦ ਭੀ ਜੋ ਗੁਰੂ ਜੀ ਦੇ ਲੰਗਰ ਦਾ ਪ੍ਰਸਾਦ ਉਸ ਨੂੰ ਪਹੁੰਚਾ, ਉਹ ਨਾਲੇ 
ਛਕੇ, ਨਾਲੇ ਖ਼ੁਸ਼ੀ ਵਿੱਚ ਸਿਰ ਹਿਲਾਵੇ, ਕੱਛਾਂ ਵਜਾਵੇ। ਫੇਰ ਤਾਂ ਐਡਾ ਮਸਤ ਹੋਯਾ ਕਿ ਜਿੰਨੇ 
ਦਿਨ ਰਿਹਾ ਉਨ੍ਹਾਂ ਚਿਰ ਲੰਗਰ ਦਾ ਪ੍ਰਸ਼ਾਦ ਹੀ ਛਕਦਾ ਰਿਹਾ। 

ਭੀਮਚੰਦ ਤੇ ਹੋਰ ਰਾਜਿਆਂ ਨੇ ਮਾਫ਼ੀ ਮੰਗੀ। 

ਅਗਲੇ ਦਿਨ ਗੁਰੂ ਜੀ ਨੇ ਗੰਗਾ ਮੇਜ਼ੀ ਫਰਸ਼ ਤੇ ਗ਼ਲੀਚੇ ਬਿਛਵਾ, ਸਵਾ ਲੱਖ ਦੀ ਚਾਨਣੀ ਕਲਾਬੱਤੂ ਤੇ 
ਕੰਮ ਵਾਲੀ ਤਣਵਾਈ, ਜਿਹਦੀ ਮੁਕੈਸ਼ੀ ਤੇ ਮੋਤੀਆਂ ਦੀ ਝਾਲਰ ਸੂਰਜ ਦੀਆਂ ਕ੍ਰਿਣਾਂ ਵਾਂਗੂੰ 
ਝਲਕਾਰਾ ਦੇ ਰਹੀ ਸੀ। ਦੇਖ ਕੇ ਰਾਜਾ ਤਾਂ ਦੰਗ ਹੋ ਗਿਆ। ਗੁਰੂ ਸਾਹਿਬ ਜੀ ਬਸਤ੍ਰ, ਜਿਗ਼ਾ, 
ਸ਼ਸਤਰ, ਕਲਗੀ, ਮੋਤੀ ਮਾਲਾ, ਗਜ ਮੋਤੀਆਂ ਦਾ ਕੰਠਾ, ਰਤਨ ਜਟਤ ਭਵੱਟਾ ਪਹਿਨ ਕੇ 
ਜਦ ਸਿੰਘਾਸਨ ਪੁਰ ਬਿਰਾਜੇ ਤੇ ਸਾਰਾ ਦੀਵਾਨ ਸਿਖਾਂ, ਸਰਦਾਰਾਂ, ਮਸੰਦਾਂ ਨਾਲ (ਜੋ ਵਡਮੁਲੇ 
ਕੀਮਤੀ ਪੁਸ਼ਾਕੇ ਤੇ ਸ਼ਸਤ੍ਰ ਪਹਿਨ ਕੇ ਬੈਠੇ ਸਨ) ਗਹਿਮਾ ਗਹਿਮ ਕਰ ਰਿਹਾ ਸੀ। ਉਸ ਵੇਲੇ 
ਭੀਮਚੰਦ ਗੁਰੂ ਜੀ ਦੇ ਦਰਸ਼ਨ ਨੂੰ ਆਯਾ। ਕਈ ਕਿਸ਼ਤੀਆਂ ਸੁਗਾਤਾਂ ਦੀਆਂ ਤੇ ਸਵਾ ਸੌ 
ਰੁਪਯਾ ਗੁਰੂ ਜੀ ਦੀ ਨਜ਼ਰ ਕੀਤਾ। ਇੱਕ ਪਾਸੇ ਗਲੀਚੇ ਪੁਰ ਬੈਠਾ ਕੇ ਮਾਮੇ ਜੀ ਨੇ (ਗੁਰੂ ਜੀ 
ਵੱਲੋਂ) ਕੁਸਲਨੰਦ ਪੁੱਛੀ। ਗੁਰੂ ਜੀ ਦੇ ਦੀਵਾਨ ਦੀ ਛੱਬ ਨੂੰ (ਜੋ ਸ਼ਹਿਨਸ਼ਾਹਾਂ ਤੋਂ ਵਧੀਕ ਸੀ) 
ਵੇਖ ਕੇ ਰਾਜੇ ਦੇ ਨੇਤਰ ਟੱਡੇ ਹੀ ਰਹਿ ਗਏ, ਕਿਉਂਕਿ ਇੱਕ ਪਾਸੇ ਵਡੀਆਂ ਵਡੀਆਂ ਗੋਗੜਾਂ 
ਵਾਲੇ ਸੋਨੇ ਦੇ ਕੜੇ ਤੇ ਮਾਲਾ ਦੁਸ਼ਾਲੇ ਪਹਿਣੇ ਮਸੰਦ ਬੈਠੇ ਸਨ। ਦੂਜੇ ਪਾਸੇ ਸੂਰਬੀਰ ਯੋਧੇ 
ਸ਼ਸਤਰਾਂ ਨਾਲ ਝਕਾ ਝਕ ਅਠ ਅਠ ਟਾਂਕ ਦੇ ਕਮੰਨੇ ਭੱਥੇ, ਭਰੇ ਹੋਏ ਲਈ ਬੀਰਾਸਨ ਬੈਠੇ ਨੇਤ੍ਹ 
ਮੁੱਛਾਂ ਉੱਤੇ ਹੱਥ ਫੇਰ ਰਹੇ ਸਨ। ਪਿਛਲੀ ਵੱਲ ਗੁਰੂ ਜੀ ਦੇ ਨਫ਼ਰ ਤੇ ਸੇਵਕ ਪੁਤਲੀਆਂ ਬਣੇ 
ਹੋਏ ਜਿਨ੍ਹਾਂ ਵਿੱਚੋਂ ਦੋ ਜਵਾਨ ਥੰਮਾਂ ਜੇਹੇ ਚੌਰ ਮੁਠਾ ਕਰ ਰਹੇ ਸਨ। ਅੱਗੇ ਰਾਗੀ, ਰਬਾਬੀ, 
ਪੰਡਤ, ਕਵੀਸ਼ਰ ਆਪਣੇ ਆਪਣੇ ਗੁਣਾਂ ਦੇ ਜੌਹਰ ਵਖਾ ਰਹੇ ਸਨ। ਫੇਰ ਤਾਂ ਰਾਜਾ ਜਿੱਧਰ 
ਦੇਖੇ, ਓਧਰੇ ਅਖਾਂ ਟਟਾਰਾਂ ਲਗ ਜਾਣ। ਸਭਾ ਦਾ ਰੰਗ ਢੰਗ ਤੇ ਗੁਰੂ ਜੀ ਦੀ ਮਾਯਾ ਦਾ ਮਹੱਤ 
ਵੇਖ ਕੇ ਰਾਜਾ ਹੱਕਾ ਬੱਕਾ ਰਹਿ ਗਿਆ। ਜਦ ਗੁਰੂ ਸਾਹਿਬ ਜੀ ਨੇ ਰਾਜੇ ਨਾਲ ਹਾਥੀਆਂ ਸ਼ੇਰਾਂ 
ਦੇ ਸ਼ਿਕਾਰ ਦਾ ਪ੍ਰਸੰਗ ਚਲਾਯਾ, ਤਾਂ ਰਾਜੇ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ ਕਿ ਮੇਰੀ ਭੁੱਲ ਚੁੱਕ 
ਮਾਫ਼ ਹੋਵੇ। ਏਸ ਦੂਣ ਕਹਿਲੂਰ ਵਿੱਚ ਦੂਰ ਦੂਰ ਤੱਕ ਬੜੇ ਬੜੇ ਜੰਗਲ ਪਰਬਤ ਪਏ ਹਨ। 
ਆਪ ਜੀ ਸੱਦ ਕੇ ਮਨ ਭਾਯਾ ਸ਼ਿਕਾਰ ਖੇਲੋ। ਸਿੱਖ ਲਕੜੀ ਘਾਸ ਨਿਸ਼ੰਗ ਲੈ ਆਯਾ ਕਰਨ। 
ਆਪ ਕ੍ਰਿਪਾ ਕਰ ਕੇ ਏਸ ਦੇਸ ਨੂੰ ਆਪਣਾ ਸਮਝਦੇ ਰਹੋ। ਸਭ ਮਾਯਾ ਮਨੁੱਖਾਂ ਦੀ ਹੈ। ਜਿਤਨੇ 
ਅਧਕ ਰਹਿਣਗੇ, ਓਤਨੀ ਰੌਨਕ ਰਹੇਗੀ। ਮੈਂ ਹਥੀਂ ਬੱਧੀ ਆਪ ਦਾ ਦਾਸ ਹਾਂ। ਏਹੋ ਜੇਹੀਆਂ 
ਮੇਲ ਜੋਲ ਦੀਆਂ ਗੱਲਾਂ ਪਿੱਛੋਂ ਗੁਰੂ ਜੀ ਨੇ ਕੀਮਤੀ ਖ਼ਿਲਅਤ ਰਾਜੇ ਤੇ ਵਜ਼ੀਰ ਨੂੰ ਦੇ ਕੇ ਵਿਦਾ 
ਕੀਤਾ। ਰਾਜਾ ਵਜ਼ੀਰ ਖ਼ੁਸ਼ੀ ਹੋ ਕੇ ਘਰ ਗਏ। ਗੁਰੂ ਜੀ ਨਾਲ ਮੇਲਜੋਲ ਹੋਣ ਕਰ ਕੇ ਹੋਰ 
ਸ਼ਤਰੂਆਂ ਵੱਲੋਂ ਨਚਿੰਤ ਹੋ ਕੇ ਆਪਣੇ ਗੁਰੂ ਜੀ ਪਾਸ ਭੇਜਣ ਲਗਾ। ਗੁਰੂ ਸਾਹਿਬ ਜੀ ਵੀ ਕਦੇ 
ਕਦੇ ਕਾਬਲ ਵੱਲੋਂ ਆਏ ਹੋਏ ਮੇਵੇ ਆਦਿਕ ਵਸਤਾਂ ਉਸ ਨੂੰ ਘੱਲ ਛੱਡਦੇ ਸਨ। ਫੇਰ ਤਾਂ ਜਦ 
ਕਦੇ ਗੁਰੂ ਸਾਹਿਬ ਸ਼ਿਕਾਰ ਖੇਲਦੇ ਕਹਿਲੂਰ ਦੇ ਜੰਗਲਾਂ ਵਿੱਚ ਦੂਰ ਚਲੇ ਜਾਂਦੇ ਤਾਂ ਖ਼ਬਰ ਸੁਣ 
ਕੇ ਰਾਜੇ ਦਾ ਪੁੱਤਰ (ਟਿੱਕਾ) ਅਜਮੇਰ ਚੰਦ (ਜੋ ਗੁਰੂ ਜੀ ਦੇ ਹਾਣ ਦਾ ਸੀ) ਨਾਲ ਆ ਮਿਲਦਾ। 
ਕਈ ਕਈ ਦਿਨ ਓਧਰੇ ਸੈਲ ਸ਼ਿਕਾਰ ਕਰਦੇ ਰਹਿੰਦੇ। ਗੁਰੂ ਜੀ ਦਾ ਮੇਲ ਹੋਣ ਕਰ ਕੇ ਫੇਰ ਤਾਂ 
ਸਿੱਖਾਂ ਨੂੰ ਭੀ ਘਾਹ ਲਕੜੀ ਆਦਿਕ ਮਿਲਨ ਲਗ ਪਿਆ। ਜਿਸ ਕਰ ਕੇ ਦੋਹਾਂ ਪਾਸਿਆਂ ਦੀ 
ਕਲ ਕਲ ਦੂਰ ਹੋ ਗਈ। 

ਹੁਣ ਪਰਬਤੀ ਰਾਜਿਆਂ ਦੀ ਸੁਲਾਹ ਸਫ਼ਾਈ ਹੋਈ ਸੁਣ ਕੇ ਚੌਹਾਂ ਕੁੰਟਾਂ ਦੀ ਸੰਗਤ ਭੀ ਨਿਸ਼ੰਗ ਹੋ ਕੇ 
ਖੁਲ੍ਹੇ ਦਿਨ ਆਵਣ ਲੱਗ ਪਈ। ਹਰ ਵੇਲੇ ਨਜ਼ਰ ਭੇਟਾ ਦੇ ਅੰਬਾਰ ਤੇ ਸੰਗਤਾਂ ਦਾ ਮੇਲਾ ਲੱਗਾ 
ਰਹੇ। ਏਸੇ ਅਮਨ ਦੇ ਸਮੇਂ ਸੰਮਤ ੧੭੪੫-੧੭੪੬ ਬਿਕ੍ਰਮੀ ਨੂੰ ਗੁਰੂ ਜੀ ਦੇ ਅਨੰਦ ਗੜ੍ਹ, 
ਲੋਹਗੜ੍ਹ, ਕੇਸਗੜ੍ਹ, ਫਤੇਗੜ੍ਹ ਏਹ ਚਾਰ ਮਕਾਨ ਕਿਲ੍ਹੇ ਦੇ ਢੰਗ ਪੁਰ ਜੰਗ ਲਈ ਤਿਆਰ 
ਕਰਾਏ। ਜਿਨ੍ਹਾਂ ਵਿੱਚੋਂ ਅਨੰਦ ਗੜ੍ਹ ਬਹੁਤ ਪੱਕਾ ਅਟੁੱਟ ਕਿਲ੍ਹਾ ਬਣਿਆ। ਏਸ ਕਿਲ੍ਹੇ ਉੱਤੇ 
ਕਈ ਕਈ ਮਹੀਨੇ ਬਾਦਸ਼ਾਹੀ ਫ਼ੌਜ ਲੜਦੀ ਰਹੀ, ਪਰ ਕਿਸੇ ਤੋਂ ਫਤੇ ਨਾ ਹੋਯਾ। ਜੇਹੜੇ ਲੋਕ 

ਭੰਗਾਣੀ ਦੇ ਜੰਗ ਵਿੱਚੋਂ ਨੱਸ ਗਏ ਸਨ, ਉਨ੍ਹਾਂ ਨੂੰ ਫੜ ਫੜ ਕੇ ਸਜ਼ਾ ਦਿੱਤੀ ਤੇ ਜੋ ਸਿੱਧੇ ਮੱਥੇ 
ਲੜੇ ਸਨ ਉਨ੍ਹਾਂ ਨੂੰ ਇਨਾਮ ਦਿਤੇ। 

ਦੀਪਮਾਲਾ ਦਾ ਮੇਲਾ ਤੇ ਕੜਾਹ ਪ੍ਰਸ਼ਾਦ ਦਾ ਪੁਸੰਗ 

ਏਸ ਸਮੇਂ ਦੀਪਮਾਲਾ ਦੇ ਮੇਲੇ ਪੁਰ ਸੰਗਤ ਬਹੁਤ ਆਈ। ਗਹਿਮਾ ਗਹਿਮ ਹੋ ਮੋਢੇ ਨਾਲ ਮੋਢਾ ਖਹਿਣ 
ਲੱਗਾ। ਠੱਗਾਂ ਨੇ ਅਨੇਕ ਸਿੱਖਾਂ ਦੇ ਖੀਸੇ ਕਤਰੇ, ਮਾਲ ਮਾਰੇ। ਗੁਰੂ ਜੀ ਪਾਸ ਚਾਰ ਪੰਜ ਵਾਰ 
ਪੁਕਾਰ ਹੋਈ ਪਰ ਗੁਰੂ ਜੀ ਨੇ ਕਿਸੇ ਨੂੰ ਕੁੱਝ ਉੱਤ੍ਰ ਨਾ ਦਿੱਤਾ। ਓੜਕ ਜਦ ਹੋਰ ਬਹੁਤ ਸਿੱਖ 
ਆ ਕੇ ਪੁਕਾਰੇ ਤਾਂ ਹੁਕਮ ਹੋਯਾ (ਦੀਵਾਲੀ ਦੇ ਮੇਲੇ ਤੇ ਚੋਰ ਪਕੜਿਆ। ਲੰਮੀ ਕਖਾਇ ਧੋਤੀ, ਖੜਾ 
ਤਿਲਕ, ਲਾਲ ਪਗੜੀ, ਹੱਥ ਮਾਲਾ, ਹਿੰਦੁਸਤਾਨੀ ਵਜਾ ਦੇ ਲੋਕਾਂ ਨੂੰ ਫੜ ਲਯਾਓ। ਓਸੇ ਵੇਲੇ 
ਢੂੰਡ ਭਾਲ ਕਰ ਕੇ ਸਿੱਖ ਉਨ੍ਹਾਂ ਨੂੰ ਫੜ ਲਿਆਏ। ਗੁਰੂ ਜੀ ਨੇ ਠੱਗਾਂ ਨੂੰ ਕਿਹਾ, “ਤੁਸਾਂ ਪੰਜ 
ਪੈਸੇ ਗੁਰੂ ਕੇ ਖ਼ਜ਼ਾਨੇ ਸੁਖ ਕੇ ਪੰਜ ਖੀਸੇ ਕੁਤਰਨ ਦੀ ਅਰਦਾਸ ਕੀਤੀ ਸੀ, ਤੁਸੀਂ ਦਸ ਬਾਰਾਂ 
ਕਯੋਂ ਕੁਤਰੇ? ਇੱਕ ਤਾਂ ਪ੍ਰਤੱਗਯਾ ਹਾਰੀ ਦੀ, ਦੂਜੀ ਚੋਰੀ ਦੀ ਹੁਣ ਦੂਹਰੀ ਸਜ਼ਾ ਪਾਓ।” ਏਹ 
ਕਹਿ ਕੇ ਤਲਾਸ਼ੀ ਕਰਾਈ ਤਾਂ ਉਨ੍ਹਾਂ ਪਾਸੋਂ ਸਭਨਾਂ ਦਾ ਮਾਲ ਨਿੱਕਲ ਆਯਾ। ਓਹ ਤਾਂ ਸਿੱਖਾਂ 
ਨੂੰ ਦਿਵਾਯਾ ਤੇ ਜੋ ਹੋਰ ਕਿਤੋਂ ਚੋਰੀ ਕਰ ਕੇ ਲਿਆਏ ਸਨ, ਓਹ ਗ਼ਰੀਬਾਂ ਨੂੰ ਵੰਡਵਾ ਦਿੱਤਾ ਤੇ 
ਚੋਰਾਂ ਨੂੰ ਮਾਰ ਕੁੱਟ ਕੇ ਕੈਦ ਕਰ ਛੱਡਿਆ। ਏਸ ਗੱਲੋਂ ਗੁਰੂ ਜੀ ਨੂੰ ਸਾਰੇ ਸਿੱਖਾਂ ਤੇ ਚੋਰਾਂ ਨੇ 
ਸਰਬ ਸ਼ਕਤੀਵਾਨ ਅੰਤਰਯਾਮੀ ਨਿਸਚੇ ਕਰ ਲੀਤਾ, ਜਿਸ ਤੋਂ ਦੂਣੀ ਸਰਧਾ ਹੋ ਗਈ। ਮੇਲੇ 
ਪਿੱਛੋਂ ਜਦ ਚੋਰਾਂ ਨੂੰ ਛੱਡਿਆ ਤਾਂ ਓਹ ਭੀ ਚੋਰੀ ਛੱਡ ਕੇ ਪੱਕੇ ਸਿੱਖ ਹੋ ਗਏ। ਉਸ ਦਿਨ ਤੋਂ 
ਆਨੰਦਪੁਰ ਵਿੱਚ ਚੋਰੀ ਠੱਗੀ ਹੋਣੋਂ ਹਟ ਗਈ। 

ਏਸੇ ਸਮੇਂ ਇੱਕ (ਮਦਨ ਦਾਸ ਵਲੋਂ ਕੜਾਹ ਪੁਸ਼ਾਦ ਬਾਬਤ ਨਿਰਣਾ) ਮਦਨ ਦਾਸ ਬੈਰਾਗੀ ਮਹੰਤ ਨੇ ਜੋ ਜਮਾਤ ਲੈ 
ਕੇ ਮੇਲੇ ਵਿੱਚ ਆਯਾ ਸੀ ਗੁਰੂ ਜੀ ਤੋਂ ਪੁੱਛਿਆ ਤੁਹਾਡੇ ਸਿੱਖ ਕੜਾਹ ਪ੍ਰਸ਼ਾਦ ਬਹੁਤ ਸੁਖਦੇ 
ਹਨ, ਇਸ ਦਾ ਕੀ ਕਾਰਨ ਹੈ? ਗੁਰੂ ਜੀ ਬੋਲੇ ਇੱਕ ਵਾਰੀ ਗੁਰੂ ਨਾਨਕ ਸਾਹਿਬ ਜੀ ਤੋਂ 
ਸਿੱਧਾਂ ਨੇ ਭੰਡਾਰਾ ਮੰਗਿਆ। ਗੁਰੂ ਜੀ ਉਨ੍ਹਾਂ ਲਈ ਕੰਦ ਮੂਲ ਲੈਣ ਗਏ ਤਾਂ ਓਹ ਬੁੱਢੇ ਫੂਹ ਬਣ 
ਬੈਠੇ। ਹਫ ਹਫ ਕਰਨ ਲਗ ਪਏ। ਗੁਰੂ ਜੀ ਦੀ ਆਤਮਕ ਸ਼ਕਤੀ ਨਾਲ ਦੇਵਤਿਆਂ ਨੇ ਆ ਕੇ 
ਕੜਾਹ ਕਰ ਛਕਾਯਾ। ਦੇਵਤੇ ਜੋ ਸਿੱਧਾਂ ਵਿੱਚ ਬੁੱਢੇ ਬਣ ਬੈਠੇ ਸੇ ਛਕ ਕੇ ਅਤਿ ਆਨੰਦ ਹੋ ਸਭੁ 
ਨੇ ਏਹੋ ਅਸੀਸ ਦਿੱਤੀ ਕਿ ਤੁਹਾਨੂੰ ਸਦਾ ਏਹੋ ਪ੍ਰਸ਼ਾਦ ਮਿਲੇ। ਓਦੋਂ ਦਾ ਏਸੇ ਪ੍ਰਸ਼ਾਦ ਪ੍ਰਵਾਣ ਹੋ 
ਗਿਆ। ਸੁਣ ਕੇ ਮਦਨ ਦਾਸ ਚੁੱਪ ਹੋ ਗਿਆ। 

ਬੈਰਾਗੀਆਂ ਦਾ ਹੰਕਾਰ, ਸਿੱਖਾਂ ਦੀ ਪਰਖ ਤੇ ਸਾਖੀਆਂ ਸੁਣਾਈਆਂ 
ਓਸ ਸਮੇਂ ਬੈਰਾਗੀ ਫ਼ਕੀਰਾਂ ਵਿੱਚ ਸ਼ਸਤ੍ਰ ਵਿਦਿਆ ਦਾ ਬਹੁਤ ਅੱਭਯਾਸ ਤੇ ਪ੍ਰਚਾਰ ਸੀ। ਮਦਨ ਦਾਸ 
ਆਦਿਕਾਂ ਨੇ ਬੜੇ ਹੰਕਾਰ ਤੇ ਜ਼ੋਰ ਨਾਲ ਤੀਰ ਚਲਾਏ, ਪਰ ਗੁਰੂ ਜੀ ਦੇ ਤੀਰ ਸਭਨਾਂ ਤੋਂ ਵਧ 
ਕੇ ਅੱਗੇ ਨਿਸ਼ਾਨੇ ਨੂੰ ਜਾ ਲੱਗੇ। ਏਸ ਵਿੱਦਯਾ ਨੂੰ ਵੇਖ ਕੇ ਸਭ ਵੈਰਾਗੀ ਹੱਕੇ ਬੱਕੇ ਹੋ ਕੇ ਗੁਰੂ 
ਜੀ ਦੀ ਕੀਰਤੀ ਕਰਦੇ ਗਏ। 
ਓਸੇ ਸਮੇਂ ਇੱਕ ਦਿਨ ਸਿੱਖਾਂ ਨੂੰ ਪਰਖਨ ਵਾਸਤੇ (ਸਿੱਖਾਂ ਦੀ ਪਰਖ) ਗੁਰੂ ਜੀ ਨੇ ਹੁਕਮ ਦਿੱਤਾ ਕਿ ਸਾਡੇ 
ਹੁਕਮ ਬਿਨਾਂ ਕੋਈ ਅਨੰਦਪੁਰੋਂ ਬਾਹਰ ਜਾਣਾ ਨਾ ਪਾਵੇ। ਦਰਵਾਜ਼ਯਾਂ ਉੱਤੇ ਪਹਿਰੇ ਵਾਲੇ 
ਸਪਾਹੀਆਂ ਨੇ ਸਭ ਸਿੱਖ ਰੋਕ ਲੀਤੇ। ਅਠ ਦਿਨ ਭੀ ਸਾਬਤ ਨਾ ਠਹਿਰ ਸਕੇ। ਜੇਹੜੇ ਬੜੇ 
ਭਾਰੇ ਸਿਦਕੀ ਤੇ ਆਗਯਾਕਾਰੀ ਸਦਾਉਂਦੇ ਸੇ, ਸਭ ਤੋ ਪਹਿਲੇ ਉਨ੍ਹਾਂ ਦਾ ਹੀ ਹੰਕਾਰ 
ਟੁੱਟਿਆ। ਅਜੇਹੇ ਉਭਲ ਚੁਭਲ ਮਨ ਹੋਏ, ਘਰਾਂ ਦੇ ਕੰਮਾਂ ਨੇ ਖਿੱਚੇ ਜੋ ਇੱਕ ਸਾਥੀ ਨੂੰ ਮਰ 
ਗਿਆ ਪਰਗਟ ਕਰ ਕੇ ਸੀੜ੍ਹੀ ਤੇ ਪਾ ਲੀਤਾ ਤੇ “ਰਾਮ ਰਾਮ ਸਤ ਹੈ” ਬੋਲਦੇ ਹੋਏ ਚਾਰ ਕੁ 
ਤਾਂ ਉਸ ਨੂੰ ਚੁੱਕ ਤੁਰੇ। ਬਾਕੀ ਦੇ: “ਸੇਵਕ ਕੀ ਓੜਕਿ ਨਿਬਹੀ ਪ੍ਰੀਤਿ ॥ ” ਏਹ ਸ਼ਬਦ 
ਗਾਉਂਦੇ ਹੋਏ ਦਰਵਾਜ਼ਿਓਂ ਬਾਹਰ ਨਿੱਕਲ ਚਲੇ ਤਾਂ ਗੁਰੂ ਜੀ ਨੇ ਰੁਕਵਾ ਕੇ ਇੱਕ ਸਿੱਖ ਤੋਂ 
ਉਸ ਬਣਾਵਟੀ ਮੁਰਦੇ ਨੂੰ ਜਦ ਚਵਾਤੀ ਲੁਵਾਈ ਤਾਂ ਬਨਾਵਟੀ ਮੁਰਦਾ ਉੱਠ ਕੇ ਨੱਠ ਪਿਆ। 
ਏਸ ਕੌਤਕ ਨੂੰ ਦੇਖ ਕੇ ਗੁਰੂ ਜੀ ਸਮੇਤ ਸਭ ਲੋਕ ਹੱਸ ਪਏ। ਓਹਨਾਂ ਸਿੱਖਾਂ ਨੇ ਸ਼ਰਮਿੰਦੇ ਹੋ, 
ਗੁਰੂ ਜੀ ਦੇ ਚਰਨ ਫੜ ਲਏ। ਦੀਨ ਦਿਆਲ ਜੀ ਨੇ ਗ਼ੁਨਾਹ ਬਖ਼ਸ਼ ਕੇ ਬਚਨ ਕੀਤਾ, “ਜਿੰਨਾਂ 
ਨਿਭੇ, ਉਤਨਾ ਸੱਚਾ ਧਰਮ ਸਿਦਕ ਰੱਖਣਾ। ਕਪਟ ਛਲ ਛੱਡਣਾ। ਏਹ ਉਪਦੇਸ਼ ਦ੍ਰਿੜ੍ਹਾ ਕੇ 
ਛੁੱਟੀ ਦਿੱਤੀ। ਏਸ ਚਰਿੱਤ੍ਰ ਤੋਂ ਭੀ ਗੁਰੂ ਜੀ ਨੂੰ ਸਰਬੱਗ ਸਮਝ ਕੇ ਸਿੱਖਾਂ ਨੂੰ ਅਤਯੰਤ ਸ਼ਰਧਾ 
ਤੇ ਨਸੀਹਤ ਆ ਗਈ ਕਿ ਗੁਰੂ ਜੀ ਅੱਗੇ ਕਦੇ ਛਲ ਨਹੀਂ ਕਰਨਾ। 
ਇਕ ਦਿਨ ਭਰੇ ਦੀਵਾਨ ਵਿੱਚ ਮਾਲਵੇ ਇੱਕ ਸਿੱਖ ਸਿੱਖਣੀ ਨੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ ਸੱਚੇ 
ਪਾਤਸ਼ਾਹ ! (ਨੰਦ ਸਿੰਘ ਪਰਥਾਏ ਉਪਦੇਸ਼) ਸਾਡਾ ਇਕਲੋਤਾ ਪੁੱਤੁ ਨੰਦ ਸਿੰਘ ਗੁਹਸਤ ਛੱਡ ਕੇ ਸੰਤ 
ਹੋਣਾ ਚਾਹੁੰਦਾ ਹੈ। ਉਸ ਨੂੰ ਐਸੇ ਉਪਦੇਸ਼ ਦੇਵੋ ਕਿ ਜਿਸ ਤੋਂ ਘਰ ਵਿੱਚ ਰਹਿ ਕੇ ਭਗਤੀ ਕਰੇ 
ਅਰ ਜਨਮ ਸੁਧਾਰੇ। ਗੁਰੂ ਜੀ ਨੇ ਉਸੇ ਵੇਲੇ ਉਸ ਨੂੰ ਬੁਲਾ ਕੇ ਪੁੱਛਯਾ, “ਤੈਨੂੰ ਵੈਰਾਗ ਕਿੱਥੋਂ 
ਹੋਯਾ? ਸਾਧ ਕਿਉਂ ਹੋਣਾ ਚਾਹੁੰਦਾ ਹੈਂ?” ਓਨ ਹੱਥ ਜੋੜ ਨਿੰਮੁ ਹੋ ਬੇਨਤੀ ਕੀਤੀ, 
“ਮਹਾਰਾਜ ! ਵੈਰਾਗ ਗੁਰੂ ਦੀ ਏਹ ਬਾਣੀ ਪੜ੍ਹਨ ਤੇ ਹੋਯਾ ਹੈ: 
ਏਹੁ ਕੁਟੰਬੁ ਤੂ ਜਿ ਦੇਖਦਾ ਚਲੈ ਨਾਹੀ ਤੇਰੈ ਨਾਲੇ ॥ 
(ਰਾਮਕਲੀ, ਮ8 ੩ - ੯੧੮) 
ਜਦ ਕੋਈ ਸੰਬੰਧੀ ਅੰਤ ਸਮੇਂ ਸਹਾਯਕ ਨਹੀਂ ਹੋ ਸਕਦਾ, ਤਾਂ ਫੇਰ ਏਨ੍ਹਾਂ ਦੇ ਮੋਹ ਜਾਲ ਵਿੱਚ ਕਯੋਂ ਪਚ 
ਪਚ ਮਰੀਏ? ਏਸ ਕਰ ਕੇ ਮੈਂ ਏਨ੍ਹਾਂ ਨੂੰ ਤਜਾਗਣਾ ਚਾਹੁੰਦਾਂ ਹਾਂ ਅਤੇ: 
ਪ੍ਰਭ ਕੈ ਸਿਮਰਨਿ ਨਾਹੀ ਜਮ ਤ੍ਰਾਸਾ ॥ 
ਪ੍ਰਭ ਕੈ ਸਿਮਰਨਿ ਪੂਰਨ ਆਸਾ ॥ 
(ਗਉੜੀ ਸੁਖਮਨੀ, ਮ੧ ੫ - ੨੬੩) 
ਏਹੋ ਜੇਹੇ ਅਨੇਕਾਂ ਬਚਨਾਂ ਤੋਂ ਸਾਧਾਂ ਦੀ ਮਹਿਮਾ ਸੁਣ ਕੇ ਸਾਧ ਹੋਣ ਲੱਗਾ ਹਾਂ। ਹੁਣ ਜੋ ਆਗਜਾ ਹੋਵੇ ਸੋ 
ਕਰਾਂ?”” ਗੁਰੂ ਜੀ ਨੇ ਉਸ ਨੂੰ ਸੱਚੇ ਲਾਲ ਦਾ ਵਣਜਾਰਾ ਵੇਖ ਕੇ ਬਚਨ ਕੀਤਾ, “ਨੰਦ ਸਿੰਘ ! 
ਤੈਨੂੰ ਅਸੀਂ ਦੋ ਕਥਾ ਸੁਣਾਉਂਦੇ ਹਾਂ। ਜੋ ਚੰਗੀ ਲੱਗੇ ਸੋ ਧਾਰ ਲਵੀਂ।” 
ਇਕ ਵਿਰੱਕਤ ਸੰਤ ਕਿਸੇ ਨਗਰ ਦੇ ਕਿਨਾਰੇ ਰਿਹਾ ਕਰਦਾ ਸੀ। ਜੇਹਾ ਅਹਾਰ ਕੋਈ ਦੇ ਜਾਂਦਾ, ਓਹੇ 
ਛਕ ਕੇ ਭਜਨ ਵਿੱਚ ਜੁੜਿਆ ਰਹਿੰਦਾ। ਇੱਕ ਵਾਰੀ ਸੱਤ ਦਿਨ ਉਸ ਨੂੰ ਭੋਜਨ ਨਾ 
ਪਹੁੰਚਿਆ। ਉਸ ਨੇ ਭੀ ਅਜੇਹਾ ਸਬਰ ਸਿਦਕ ਫੜਿਆ ਜੋ ਜਲ ਤਲਾ ਵਿੱਚੋਂ ਪੀ ਛੱਡੇ ਤੇ 
ਭਜਨ ਵਿੱਚ ਮਨ ਨੂੰ ਗੱਡੀ ਰੱਖੇ। ਉਸ ਦੀ ਅਡੋਲਤਾ ਨੇ ਵਿਸ਼ਨੂੰ ਦਾ ਸਿੰਘਾਸਨ ਡੁਲਾ ਦਿੱਤਾ, 

ਜਿਸ ਕਰ ਕੇ ਔਕੜ ਬਣੀ ਨੂੰ ਵਿਸ਼ਨੂੰ ਨੇ ਦੂਤਾਂ ਨੂੰ ਹੁਕਮ ਦਿੱਤਾ ਕਿ ਜਿਸ ਨਗਰ ਦੇ ਨੇੜੇ 
ਮੇਰਾ ਸੰਤੋਖੀ ਸੰਤ ਅੱਠ ਦਿਨ ਦਾ ਭੁੱਖਾ ਬੈਠਾ ਹੈ, ਓਸ ਪਿੰਡ ਨੂੰ ਜਾ ਕੇ ਸਾੜ ਦੇਵੋ। ਜਦ ਓਹ 
ਦੂਤ ਓਸ ਪਿੰਡ ਨੂੰ ਮਸਾਲਾਂ ਲੈ ਕੇ ਫੂਕਣ ਆਏ ਤਾਂ ਓਸ ਸਾਧ ਨੇ ਰਾਤ ਦੇ ਸਮੇਂ' ਮਸਾਲਾਂ 
ਲਈ ਜਾਂਦੇ ਦੂਤਾਂ ਨੂੰ ਵੇਖ ਕੇ ਬ੍ਰਿਤਾਂਤ ਪੁੱਛਯਾ ਤਾਂ ਉਨ੍ਹਾਂ ਕਿਹਾ ਤੇਰੇ ਪਿੱਛੇ ਅਸੀਂ ਹੁਣ ਏਸ 
ਪਿੰਡ ਨੂੰ ਫੂਕਾਂਗੇ ਕਿਉਂਕਿ ਏਨ੍ਹਾਂ ਲੋਕਾਂ ਨੇ ਬੜਾ ਗ਼ੁਨਾਹ ਕੀਤਾ ਜੋ ਆਪ ਦੋ ਵੇਲੇ ਪੇਟ ਭਰ ਕੇ 
ਖਾਂਦੇ ਰਹੇ ਤੇ ਪ੍ਰਮੇਸ਼ਰ ਦੇ ਪਿਆਰੇ ਸੰਤ ਦੀ ਖ਼ਬਰ ਨਾ ਲੀਤੀ। ਏਹ ਗੱਲ ਸੁਣ ਕੇ ਓਸ ਸੰਤ ਨੇ 
ਇੱਕ ਮਸਾਲ ਉਨ੍ਹਾਂ ਤੋਂ ਮੰਗ ਲੀਤੀ ਤੇ ਉਸ ਨਾਲ ਜਦ ਉਨ੍ਹਾਂ ਨੂੰ ਹੀ ਝੱਲਸਨਾ ਚਾਹਿਆ ਤਾਂ 
ਓਨ੍ਹਾਂ ਆਖਿਆ, “ਏਹ ਕੀ?” ਸੰਤ ਬੋਲਿਆ, “ਜਿਸ ਨੇ ਤੁਹਾਨੂੰ ਭੇਜਯਾ ਹੈ, ਏਹ ਦੋਸ ਓਸੇ 
ਦਾ ਹੈ। ਪਿੰਡ ਦੇ ਨਿਵਾਸੀਆਂ ਦਾ ਨਹੀਂ। ਜੇ ਓਹ ਲੋਕਾਂ ਨੂੰ ਪ੍ਰੇਰਦਾ, ਤਾਂ ਕਯੋਂ ਨਾ ਭੋਜਨ 
ਦਿੰਦੇ? ਦੂਜੇ ਓਸ ਨੇ ਨਾਮ ਬਿਸ਼ੂੰਭਰ ਕਯੋਂ ਝੂਠਾ ਧਰਾਯਾ ਹੈ? ਤਾਂ ਤੇ ਤੁਸੀਂ ਓਸੇ ਨੂੰ ਜਾ ਕੇ 
ਜਲਾਓ। ਪਿੰਡ ਨੂੰ ਕੁੱਝ ਨਾ ਆਖੋ। ਮੇਰੀ ਪਰਾਰਬਧ ਦਾ ਦੋਸ਼ ਹੈ। ਪਿੰਡ ਦੋਸ਼ੀ ਨਹੀਂ।” ਉਸ 
ਸੰਤ ਦੇ ਐਡੇ ਡਾਢੇ ਸੰਤੋਖ ਉੱਤੇ ਬਿਸ਼ਨ ਦੇਵਤਾ ਨੇ ਖ਼ੁਸ਼ੀ ਹੋ ਕੇ ਸਿੱਧੀਆਂ ਨੂੰ ਉਸ ਦੀ ਟਹਿਲ 
ਵਾਸਤੇ ਭੇਜਿਆ। ਜਦ ਸਾਧ ਨੇ ਉਨ੍ਹਾਂ ਨੂੰ ਭੀ ਅੰਗੀਕਾਰ ਨਾ ਕੀਤਾ ਤਾਂ ਫੇਰ ਬਿਸ਼ਨ ਦੇਵ ਖ਼ੁਸ਼ੀ 
ਹੋ ਅਕਾਲ ਪੁਰਖ ਦੀ ਆਗਯਾ ਅਨੁਸਾਰ ਓਸ ਪਿੱਛੇ ਸਾਰੇ ਪਿੰਡ ਨੂੰ ਬੈਕੁੰਠ ਵਿੱਚ ਲੈ ਗਿਆ। 

ਇੱਕ ਹੋਰ ਸਾਧ ਸੀ ਉਸ ਦੇ ਮਨ ਨੇ ਇੱਕ ਦਿਨ ਆਲਸ ਕਰ ਕੇ ਅਸ਼ਨਾਨ ਨਾ ਕੀਤਾ। ਓੜਕ ਸਾਰੀ 
ਗੋਦੜੀ ਭੇਉਂਕੇ ਆਪਣੇ ਉੱਤੇ ਸੁਕਾਈ। ਏਹ ਦੰਡ ਮਨ ਨੂੰ ਦਿੱਤਾ। ਇੱਕ ਦਿਨ ਭਜਨ ਨਾ 
ਕੀਤੋ ਸੂ, ਸੌਂ ਰਿਹਾ। ਮਨ ਨੂੰ ਆਖਯਾ, ਜੇ ਮਾਲਕ ਦੀ ਬੰਦਗ਼ੀ ਨਹੀਂ ਹੁੰਦੀ ਤਾਂ ਓਸ ਦੇ ਰਚੇ 
ਹੋਏ ਬ੍ਰਹਮੰਡ ਵਿੱਚੋਂ ਨਿੱਕਲ ਜਾਹ। ਸੋ ਭਾਈ ਨੀਂਗਰਾ ! ਜੇਕਰ ਤੂੰ ਏਹੋ ਜਿਹਾ ਸਾਧ ਹੋਣਾ 
ਹੋਵੇ, ਤਾਂ ਸਾਧ ਬਾਣਾ ਧਾਰਨ ਕਰੀਂ। ਨਹੀਂ ਤਾਂ ਗ੍ਰਿਸਤ ਵਿੱਚ ਹੀ ਭਗਤੀ ਕਰ ਤਰ 
ਜਾਏਂਗਾ।” 

ਇਸ ਸਿੱਖ ਨੇ ਬੇਨਤੀ ਕੀਤੀ, “ਮਹਾਰਾਜ ! ਦੂਜੀ ਕਥਾ ਕੇਹੀ ਕੁ ਹੈ? ਓਹ ਭੀ ਸੁਣਾ ਦੇਵੋ੧ ਗੁਰੂ ਜੀ 
ਬੋਲੇ, “ਓਹ ਗ੍ਰਿਸਤੀ ਹੋਣ ਦੀ ਹੈ।” 

ਇੱਕ ਫੰਧਕ ਜਾਨਵਰਾਂ ਨੂੰ ਫਾਹੁਣ ਲਈ ਗਿਆ। ਕਿਸੇ ਗਹਿਰੇ ਜੰਗਲ ਵਿੱਚ ਫਿਰਦੇ ਨੂੰ ਰਾਤ ਪੈ ਗਈ। 
ਛੁਧਾਤਰ ਨਾ ਤੁਰ ਸਕਿਆ ਤਾਂ ਇੱਕ ਬ੍ਰਿਛ ਹੇਠ ਬੈਠਾ ਰਿਹਾ। ਓਸ ਦੁੱਖਤ ਉੱਤੇ ਕਪੋਤ 
ਕਪੋਤੀ ਰਹਿੰਦੇ ਸੇ। ਕਪੋਤ ਨੇ ਕਿਹਾ, “ਹੇ ਕਪੋਤੀ! ਏਹ ਮਨੁੱਖ ਹੇੜੀ ਹੈ। ਸਾਡੇ ਘਰ 
ਅੱਭਯਾਗਤ ਪਰਾਹੁਣਾ ਆਯਾ ਹੈ ਤੇ ਇਸ ਨੂੰ ਸੀਤ ਕੰਪਾ ਰਿਹਾ ਹੈ। ਮੈਂ ਉੱਦਮ ਕਰਦਾ ਹਾਂ।” 
ਏਨ੍ਹਾਂ ਕਹਿ ਕੇ ਉੱਡ ਕਰ ਕਿਸੇ ਧੂਈਂ ਵਿੱਚੋਂ ਅਧਭਖੀ ਮੇਂਕਣ ਚੁੱਕ ਲਯਾਯਾ ਓਸ ਅੱਗੇ ਸਿੱਟ 
ਕੇ ਆਪਣਾ ਆਲਣ੍ਹਾ ਖੋਹ ਦਿੱਤਾ। ਹੇੜੀ ਨੇ ਅੱਗ ਬਾਲ ਕੇ ਹੋਰ ਲੱਕੜਾਂ ਕੱਠੀਆਂ ਕਰ ਅੰਗੀਠਾ 
ਜਗਾ ਲੀਤਾ। ਕਪੋਤ ਨੇ ਕਿਹਾ, “ਸੁਣ ਘਰ ਦੀ ਸੁਦਾਰਨੀ ! ਹੁਣ ਸੀਤ ਤਾਂ ਏਸ ਦਾ ਹਟ 
ਨ 

” ਓਹ ਬੋਲੀ, “ਨਾਥ ਜੀ! ਨਰ ਬਿਨਾਂ ਨਾਰੀ ਦਾ ਜੀਊਣਾ ਨਿਕੰਮਾ ਤੇ ਨਰਕ ਨਿਸ਼ਾਨੀ 

ਹ। ਕਿਉਂਕਿ ਇਸਰੀ ਨੂੰ ਆਣੇ ਦੇ ਦੀਵੇ ਵਾਗੂੰ ਅੰਦਰ ਢਹੇ ਬਾਹਰ ਕਾਉਂ ਝਪਟ ਪੈਂਦੇ ਹਨ। 
ਇਸ ਲਈ ਮੈਂ ਆਪਣੀ ਦੇਹ ਇਸ ਦੇ ਅਰਪਣ ਕਰਦੀ ਹਾਂ। ਤੁਸੀਂ ਨਰ ਸਮਰਥ ਹੈ। ਘਰ 
ਤੂੰ ਪਾਲ ਪੌਸ ਲਵੇਂਗੀ।” ਏਨ੍ਹਾਂ ਆਖਦੇ ਉਸ ਹੇੜੀ ਦੇ ਅੱਗੇ, ਡਿੱਗ ਪਿਆ। ਮਾਸਾਹਾਰੀ ਨੇ 
ਖ਼ੁਸ਼ੀ ਨਾਲ ਭੁੰਨ ਖਾਧਾ। ਕਪੋਤੀ ਨੇ ਦੇਖਯਾ ਕਿ ਪਤੀ ਬਿਨਾਂ ਮੇਰਾ ਜੀਊਣਾ ਸੂਲਾਂ ਦੀ ਸੇਜ ਤੇ 
ਲੇਟਣਾ ਹੈ। ਜਦ ਫੇਰ ਭੀ ਅਨੰਤ ਦੁੱਖ ਦੇਖ ਕੇ ਮਰਨਾ ਹੈ, ਤਾਂ ਹੁਣ ਹੀ ਕਿਉਂ ਨਾ ਆਪਣੇ 
ਪਾਣ ਪਯਾਰੇ ਪਤੀ ਦਾ ਸਾਥ ਲਵਾਂ? ਉਹ ਭੀ ਅੰਗੀਠੇ ਵਿੱਚ ਡਿੱਗ, ਭੁੱਜ ਗਈ। ਪਾਰਧੀ ਨੇ 
ਛਕ ਕੇ ਉਨ੍ਹਾਂ ਦੇ ਗ੍ਰਸਤ ਧਰਮ ਪਾਲਣੇ ਪਰ ਕੁਰਬਾਨ ਹੋ ਆਪਣੇ ਆਪ ਨੂੰ ਧਿਕਾਰਿਆ ਤੇ 

ਜੀਵ ਹਿੰਸਾ ਛੱਡ, ਸੰਤ ਭਗਤ ਹੋ ਗਿਆ। ਏਸ ਪ੍ਰਕਾਰ ਇੱਕ ਹੋਰ ਕਥਾ ਸੁਣੋ: ਚਾਣਕ ਰਿਖੀ 
ਆਪਣੇ ਪੁੱਤਰ, ਇਸਤ੍ਰੀ ਨੋਂਹ ਸਮੇਤ ਪ੍ਰਮੇਸ਼ਰ ਦੀ ਉਪਾਸਨਾ ਭਗਤੀ ਕਰਨ ਲੱਗਾ। ਇੱਕ ਇੱਕ 
ਟਿੰਡ ਚੌਹਾਂ ਨੇ ਗਲ ਵਿੱਚ ਬੰਨ੍ਹ ਰੱਖੀ। ਜਿੱਥੋਂ ਰਾਤ ਪਈ ਚੌਹਾਂ ਟਿੰਡਾਂ ਦੇ ਦਾਨੇ ਉਬਾਲ ਕੇ ਪੰਜ 
ਹਿੱਸੇ ਕਰਨ। ਇੱਕ ਕਿਸੇ ਅੱਭਜਾਗਤ ਬਿਹੰਗਮ ਨੂੰ ਦੇ ਛੱਡਣ, ਚਾਰ ਆਪ ਛਕ ਲੈਣ। ਏਸੇ 
ਤਰ੍ਹਾਂ ਸਾਰੀ ਉਮਰ ਗ਼ੁਜ਼ਾਰੀ। ਕਿਸੇ ਪ੍ਰਕਾਰ ਭੀ ਕਿਸੇ ਦੀ ਵਸਤ ਉਨ੍ਹਾਂ ਕਦੇ ਨਾ ਵਰਤੀ। ਉਨ੍ਹਾਂ 
ਦੀ ਪ੍ਰੀਖਯਾ ਵਾਸਤੇ ਅਕਾਲ ਪੁਰਖ ਸਾਧ ਬਣ ਆਯਾ। ਜਦ ਰਨ੍ਹਾਂ ਦੇ ਦਿੱਤੇ ਹੋਏ ਪੰਜਵੇਂ ਛਾਂਦੇ 
ਨਾਲ ਨਾ ਰੱਜਯਾ ਤਾਂ ਰਿਖੀ ਨੇ ਆਪਣਾ ਹਿੱਸਾ ਦੇ ਦਿੱਤਾ। ਫੇਰ ਭੀ ਭੁੱਖਾ ਰਿਹਾ ਤਾਂ ਚਣਕ ਦੀ 
ਇਸਤ੍ਰੀ ਨੇ ਆਪਣਾ ਛਾਂਦਾ ਅਰਪਣ ਕਰ ਦਿੱਤਾ। ਏਸੇ ਪ੍ਰਕਾਰ ਉਨ੍ਹਾਂ ਦੋਹਾਂ ਦੇ ਭਾਗ ਦਿੱਤੇ ਹੋਏ 
ਖਾ ਗਿਆ, ਉਨ੍ਹਾਂ ਨੂੰ ਹਰਖ ਸੋਗ ਨਾ ਫੁਰਿਆ। ਦੂਜੇ ਦਿਨ, ਫੇਰ ਤੀਜੇ ਦਿਨ, ਏਸੇ ਪ੍ਰਕਾਰ 
ਚਾਰ ਦਿਨ ਬੀਤ ਗਏ। ਓਹੋ ਭੋਜਨ ਦੇ ਸਮੇਂ ਸਦਾ ਆ ਜਾਯਾ ਕਰੇ ਤੇ ਪੰਜੇ ਭਾਗ ਛਕ ਜਾਵੇ। 
ਉਨ੍ਹਾਂ ਦੇ ਮਨ ਵਿੱਚ ਜ਼ਰਾ ਗਿਲਾਨੀ ਯਾ ਬੁਰਾਈ ਨਾ ਆਈ ਤੇ ਨਾ ਹੀ ਆਪਣੀ ਭੁੱਖ ਦਾ ਕਲੇਸ਼ 
ਮੰਨਯਾ। ਕੇਵਲ ਆਪਣੀ ਤੇ ਓਸ ਦੀ ਪਰਾਲਬਧ ਉੱਤੇ ਸ਼ਾਕਰ ਰਹੇ, ਤਾਂ ਉਨ੍ਹਾਂ ਦੇ ਅਡੋਲ 
ਨਿਸਚੇ ਸਿਦਕ ਪਰ ਪਰਮ ਪ੍ਰਸੰਨ ਹੋ ਅਕਾਲ ਪੁਰਖ ਨੇ ਉਨ੍ਹਾਂ ਨੂੰ ਪ੍ਰਗਟ ਹੋ ਦਰਸ਼ਨ ਦੇ 
ਨਿਹਾਲ ਕੀਤਾ ਤੇ ਬੈਕੁੰਠ ਦਾ ਨਿਵਾਸ ਬਖ਼ਸ਼ਿਆ। 

“ਸੋ ਭਾਈ ਨੰਦ ਸਿੰਘ! ਜੇ ਸਾਧੂ ਹੋਣਾ ਹੋਵੇ ਤਾਂ ਉਨ੍ਹਾਂ ਸੰਤਾਂ ਜੇਹਾ ਹੋਵੀਂ, ਤੇ ਜੋ ਗ੍ਰਿਸਤੀ ਹੋਣਾ ਹੈ ਤਾਂ 
ਕਪੋਤੀ ਅਰ ਚਣਕ ਚਿਖੀ ਜੇਹਾ ਹੋਵੀਂ ।ਨਹੀਂ ਤਾਂ ਵਿੱਚ ਵਿਚਾਲੇ “ਇਤਕੇ ਨ ਉਤਕੇ, ਵਿੱਚੇ 
ਖਾਂਦੇ ਗੁਤਕੇ” ਏਹ ਦਸ਼ਾ ਨਾ ਕਰਾਈਂ। ਜੇਹੜਾ ਪਾਸਾ ਤੈਥੋਂ ਪੁਗਦਾ ਹੈ, ਫੜ ਲੈ।” ਨੰਦ ਸਿੰਘ 
ਨੇ ਅਰਜ਼ ਕੀਤੀ ਮੈਨੂੰ ਗ੍ਰਿਸਤੀ ਹੋਣਾ ਮਨਜ਼ੂਰ ਹੈ, ਕਿਉਂਕਿ ਗੁਰੂ ਕਾ ਬਚਨ ਹੈ: 

ਇਸੁ ਭੇਖੈ ਥਾਵਹੁ ਗਿਰਹੋ ਭਲਾ ਜਿਥਹੁ ਕੋ ਵਰਸਾਇ ॥ 
(ਵਾਰ-ਵਡਹੰਸੂ, ਮ੧ ੩ - ੫੮੭) 
ਏਹ ਬਚਨ ਸੁਣ ਗੁਰੂ ਜੀ ਨੇ ਭੀ ਉਸ ਨੂੰ ਗ੍ਰਿਹਸਤੀ ਰਹਿਣ ਦੀ ਆਗਯਾ ਦਿੱਤੀ ਜਿਸ ਤੋਂ ਉਸ ਦੇ 
ਮਾਪੇ, ਸਾਹੁਰੇ ਇਸਤ੍ਰੀ ਸਭ ਖ਼ੁਸ਼ੀ ਹੋਏ। ਏਹ ਉਪਦੇਸ਼ ਭਾਵੇਂ ਨੰਦ ਸਿੰਘ ਦੇ ਪ੍ਰਥਾਇ ਹੋਯਾ ਹੈ 


ਪੁੰਤੁ: 


ਪਰਥਾਇ ਸਾਖੀ ਮਹਾ ਪੁਰਖ ਬੋਲਦੇ ਸਾਝੀ ਸਗਲ ਜਹਾਨੈ ॥ 
(ਵਾਰ-ਸੋਰਠਿ, ਮ8 ੩ - ੬8੭) 
ਸਭ ਇਸਤ੍ਰੀ ਪੁਰਖ ਨੂੰ ਮੰਨ ਕੇ ਵਰਤਣੇ ਯੋਗ ਹੈ। ਓਸ ਸਮੇਂ ਦੇ ਸਿੱਖ ਏਹੋ ਜੇਹੇ ਉਪਦੇਸ਼ ਗੁਰੂ ਜੀ ਤੋਂ 
ਸੁਣ ਕੇ ਤਾਂ ਹੀ ਘਰ ਆਏ ਸਿੱਖ ਨਾਲ ਕੋਈ ਭੇਦ ਨਹੀਂ ਰੱਖਦੇ ਸੇ, ਸਭ ਪਦਾਰਥ ਇਸਤ੍ਰੀ 
ਪੁੱਤੂ ਤੱਕ ਗੁਰੂ ਜੀ ਦਾ ਸਮਝਦੇ ਸਨ। 
ਓਸ ਸਮੇਂ ਦੇ ਸਿੱਖਾਂ ਦੀ ਏਹ ਵਰਤਣ ਮੁਯਾਦਾ ਕੇਵਲ ਸਿੱਖਾਂ ਨੇ ਹੀ ਨਹੀਂ, ਸਗੋਂ ਬਹੁਤ ਮੁਸਲਮਾਨਾਂ ਨੇ 
ਭੀ ਕਿਤਾਬਾਂ ਵਿੱਚ ਲਿਖਿਆ ਹੈ ਕਿ ਜੇ ਕਿਸੇ ਸਿੱਖ ਨੂੰ ਚੌਥੇ ਪੰਜਵੇਂ ਦਿਨ ਭੀ ਪ੍ਰਸ਼ਾਦੇ ਦਾ 
ਸੰਯੋਗ ਬਣਦਾ ਤਾਂ ਤਦੋਂ ਜਿੰਨੇ ਸਿੱਖ ਓਸ ਵੇਲੇ ਹੋਰ ਆ ਜਾਂਦੇ, ਬੜੀ ਖ਼ੁਸ਼ੀ ਨਾਲ ਸਾਰੇ ਵੰਡ 
ਛਕਦੇ। ਭਾਵੇਂ (ਖਾਸ ਵਕਤ ਪੁਰ) ਭੁੱਖੇ ਹੀ ਰਹਿੰਦੇ ਪਰ ਅਕਾਲ ਪੁਰਖ ਦਾ ਭਾਣਾ ਮੰਨ ਕੇ 
ਓਸ ਦਾ ਧੰਨਵਾਦ ਕਰ ਪ੍ਰਸੰਨ ਹੋ ਰਹਿੰਦੇ। ਅੱਜ ਕਲ੍ਹ ਬਾਜ਼ੇ ਸਿੱਖ ਧਨੀ ਬੀ ਦਰਵਾਜ਼ੇ ਆਏ 
ਬਿਹੰਗਮ ਸਿੱਖ ਸਾਧ ਨੂੰ ਵੇਖ ਕੇ ਅੰਨ ਬਸਤ੍ਰ ਦੇਣ ਦੀ ਥਾਂ ਮੱਥੇ ਵਟ ਪਾ ਕੇ ਖਦੇੜ ਛੱਡਦੇ 
ਹਨ। ਜੇ ਭੁੱਲੇ ਚੁਕੇ ਦੇਣ ਭੀ ਤਾਂ ਡੰਨ ਪੂਰਾ ਕਰਦੇ ਹਨ। 
ਸੋ ਸਾਖੀ ਵਿੱਚ ਸੱਤਵੀਂ ਸਾਖੀ ਐਉਂ ਲਿਖੀ ਹੈ ਕਿ ਇੱਕ (ਲਹੌਰਾ ਸਿੰਘ ਅਤੇ ਮਾਲਾ ਸਿੰਘ) ਸਿੱਖ ਲਾਹੌਰਾ 
ਸਿੰਘ ਨੇ ਮਾਲਾ ਸਿੰਘ ਦਾ ਕਰਜ਼ਾ ਦੇਣਾ ਸੀ। ਓਹ ਮੰਗੇ, ਓਹ ਟਾਲਾ ਕਰੇ। ਇੱਕ ਦਿਨ ਖਿਝ 
ਕੇ ਮਾਲਾ ਸਿੰਘ ਨੇ ਕਿਹਾ ਤੂੰ ਏਥੇ ਨਹੀਂ ਦਿੰਦਾ ਦਰਗਾਹੇ ਲਵਾਂਗਾ। ਓਨ ਕਿਹਾ: 
ਲੇਖਾ ਕੋਇ ਨ ਪੁਛਈ ਜਾ ਹਰਿ ਬਖਸੰਦਾ ॥ 


(ਮਾਰੂ ਵਾਰ-੨, ਮ੩ ੫ - ੧੦੯੬) 

ਮਾਲਾ ਸਿੰਘ ਬੋਲਿਆ: 
ਹਕੁ ਪਰਾਇਆ ਨਾਨਕਾ ਉਸੁ ਸੂਅਰ ਉਸੁ ਗਾਇ ॥ 
ਗੁਰੁ ਪੀਰੁ ਹਾਮਾ ਤਾ ਭਰੇ ਜਾ ਮੁਰਦਾਰੁ ਨ ਖਾਇ ॥ 
(ਵਾਰ-ਮਾਝ, ਮ੩ ੧ - ੧੪੧) 
ਏਸੇ ਤਰ੍ਹਾਂ ਓਹ ਦੋਵੇਂ ਝਗੜਦੇ ਝਗੜਦੇ ਗੁਰੂ ਜੀ ਪਾਸ ਆਏ ਤਾਂ ਸਾਰਾ ਬ੍ਰਿਤਾਂਤ ਗੁਰੂ ਜੀ ਨੇ ਸੁਣ ਕੇ 
ਕਿਹਾ ਕਿ ਕਰਜ਼ਾ ਦੇ ਦੇਣਾ ਹੀ ਚੰਗਾ ਹੈ। ਏਹ ਬਚਨ ਸੁਣ ਕੇ ਲੋਗ ਕੰਬ ਉੱਠੇ ਤੇ ਲਾਹੌਰਾ 
ਸਿੰਘ ਨੇ ਓਸੇ ਵੇਲੇ ਕਰਜ਼ਾ ਨਬੇੜ ਦਿੱਤਾ। ਏਸ ਪ੍ਰਸੰਗ ਤੋਂ ਨਸੀਹਤ ਹੈ ਕਿ ਕਰਜ਼ਾ ਲੈ ਕੇ 
ਜ਼ਰੂਰ ਦੇ ਦੇਵਣਾ ਲੋੜੀਏ। ਜੋ ਲੋਗ ਕਰਜ਼ਾ ਲੈ ਕੇ ਨਹੀਂ ਦਿੰਦੇ ਉਨ੍ਹਾਂ ਨੂੰ ਪ੍ਰਮੇਸ਼ਰ ਅੱਗੇ ਜ਼ਰੂਰ 
ਜਵਾਬ ਦੇਣਾ ਪਵੇਗਾ ਤੇ ਸਜ਼ਾ ਭੁਗਤਣੀ ਪਊ। 

ਕਵੀਸਰਾਂ ਦੀ ਚੋਰੀ ਤੇ ਹੰਕਾਰ 
ਗੁਰੂ ਜੀ ਨੂੰ ਕਵੀਸ਼ਰਾਂ ਤੇ ਪੰਡਤਾਂ ਨੂੰ ਪਾਸ ਰੱਖ ਕੇ ਵਿੱਦਯਾ ਦੇ ਪ੍ਰਚਾਰ ਕਰਨ ਦਾ ਬਹੁਤ ਪ੍ਰੇਮ ਸੀ। ਤਾਂ 
ਹੀ ਅਨੇਕ ਕਵੀਸ਼ਰਾਂ ਤੋਂ ਕਵੀਸ਼ਰੀ ਕਰਾਉਂਦੇ ਤੇ ਆਪ ਕਰਦੇ ਰਹਿੰਦੇ। ਸਗੋਂ ਐਥੋਂ ਤੀਕ ਸ਼ੌਕ 
ਸੀ ਕਿ ਇੱਕ ਮਕਾਨ ਵਿੱਚ ਸਭ ਕਵੀਸ਼ਰੀ ਕਰਦੇ ਰਹਿੰਦੇ। ਉਨ੍ਹਾਂ ਨੂੰ ਵੱਖਰੇ ਵੱਖਰੇ ਪੁਸਤਕ 
ਸੰਸਕ੍ਰਿਤ, ਫ਼ਾਰਸੀ ਵਿੱਚੋਂ ਉਲਥਾ ਕਰਨ ਵਾਸਤੇ ਦੇ ਛੱਡੇ ਸਨ ਤੇ ਹੁਕਮ ਸੀ ਕਿ ਕੋਈ 
ਕਵੀਸ਼ਰ ਕਵੀਸ਼ਰੀ ਮਕਾਨ ਤੋਂ ਬਾਹਰ ਨਾ ਲੈ ਜਾਵੇ। ਇੱਕ ਦਿਨ (ਹੰਸਰਾਜ ਕਵੀ ਦਾ ਕਪਟ) 
ਹੰਸਰਾਜ ਕਵੀਸ਼ਰ ਨੇ ਬੜੇ ਚੰਗੇ ਚਟਪਟੇ ਕਬਿੱਤ ਬਣਾਏ ਤੇ ਮਨ ਵਿੱਚ ਆਈ ਕਿ ਨੌਕਰੀ ਤੋਂ 
ਵਧੀਕ ਤਾਂ ਗੁਰੂ ਜੀ ਨੇ ਕੁੱਝ ਦੇਣਾ ਹੀ ਨਹੀਂ ਤੇ ਫੇਰ ਏਹੋਂ ਜੇਹੇ ਕਬਿੱਤ ਰਚੇ ਨਹੀਂ ਜਾਣੇ। ਤਾਂ 
ਤੇ ਏਹ ਕਿਸੇ ਰਾਜੇ ਨੂੰ ਸੁਣਾ ਕੇ ਬੜਾ ਇਨਾਮ ਲਵਾਂਗੇ। ਏਹੋ ਠਟ ਕੇ ਓਨ ਓਹ ਕਬਿੱਤ 
ਆਪਣੇ ਪੱਟਾਂ ਉੱਤੇ ਲਿਖ ਕੇ ਉੱਤੋਂ ਦੀ ਧੋਤੀ ਬੰਨ੍ਹ ਲਈ। ਗੁਰੂ ਜੀ ਅੰਤਰਜਾਮੀ ਕੌਤਕੀ ਕਦੋੱ 
ਉੱਕਦੇ ਸਨ? ਲਾਂਗਰੀਆਂ ਨੂੰ ਹੁਕਮ ਦਿੱਤਾ ਗ਼ਰਮ ਪਾਣੀ ਤੇ ਦਹੀਂ ਲਿਆਓ। ਕਵੀਸ਼ਰਾਂ ਨੂੰ 
ਇਸ਼ਨਾਨ ਕਰਾਓ, ਜੋ ਏਨ੍ਹਾਂ ਨੂੰ ਖ਼ੁਸ਼ਕੀ ਨਾ ਹੋਵੇ। ਹੋਰ ਕਵੀਸ਼ਰ ਤਾਂ ਖ਼ੁਸ਼ੀ ਹੋ ਕੇ ਇਸ਼ਨਾਨ 
ਕਰੀ ਗਏ ਪਰ ਹੰਸਰਾਜ ਬੋਲਿਆ, “ਮੈਨੂੰ ਤੇਈਆ ਤਾਪ ਚੜ੍ਹਦਾ ਹੈ।” ਗੁਰੂ ਜੀ ਹੱਸ ਕੇ 
ਕਹਿਨ ਲੱਗੇ, “ਹੰਸ ਰਾਜ ਨੂੰ ਹੰਕਾਰ ਹੈ ਕਿ ਮੇਰੇ ਵਰਗੇ ਕਬਿੱਤ ਕੋਈ ਬਣਾ ਨਹੀਂ ਸਕਦਾ। 
ਤਦੇ ਹੀ ਆਪਣੇ ਪੱਟਾਂ ਉੱਤੇ ਲਿਖ ਲੈ ਚਲਿਆ ਹੈ ਪਰ ਏਹ ਨਹੀਂ ਜਾਣਦਾ ਕਿ ਗੁਰੂ ਕੇ ਘਾਈ 
ਭੀ ਏਦੂੰ ਚੰਗੀ ਕਵਿਤਾ ਕਰ ਲੈਂਦੇ ਹਨ। ” ਫੇਰ ਤਾਂ ਕਵੀਸ਼ਰਾਂ ਨੇ ਪੱਟ ਵੇਖ ਕੇ ਭਾਵੇਂ ਉਸ ਨੂੰ 
ਸ਼ਰਮਿੰਦਾ ਤਾਂ ਬਹੁਤ ਕੀਤਾ ਤੇ ਗੁਰੂ ਜੀ ਨੂੰ ਭੀ ਸਰਬੱਗਜ ਜਾਣ ਲੀਤਾ ਪਰ ਵੱਟ ਖਾ ਕੇ ਗੁਰੂ 
ਜੀ ਦੇ ਘਾਹੀ ਤੋਂ ਕਬਿੱਤ ਸੁਣਨ ਦੀ ਇੱਛਾ ਕਰ ਕੇ ਚੰਦ (ਚੰਦਨ ਕਵੀ ਅਤੇ ਧੰਨਾ ਸਿੰਘ) ਕਵੀ ਤੋਂ 
ਇਹ ਸ੍ਰੈਯਾ ਬਨਵਾਯਾ। ਯਥਾ: 
ਨਵਸਾਤ ਤਿਯੇ ਨਵਸਾਤ ਕਿਯੇ ਨਵਸਾਤ ਪਿਯੇ ਨਵਸਾਤ ਪਿਆਏ। 
ਨਵਸਾਤ ਰਚੇ ਨਵਸਾਤ ਬਦੇ ਨਵਸਾਤ ਪਯਾਦਹਿ ਦਾਯਕ ਪਾਏ। 
ਜੀਤ ਕਲਾ ਨਵਸਾਤਨ ਕੀ ਨਵਸਾਤਨ ਕੇ ਮੁਖ ਅੰਚਰ ਛਾਏ। 
ਮਾਨਹੁ ਮੇਘ ਕੇ ਮੰਡਲ ਮੈ ਕਵਿ ਚੰਦਨ ਚੰਦ ਕਲੇਵਰ ਛਾਏ। 
ਇਸ ਦੇ ਅਰਥ ਗੁਰੂ ਕੇ ਘਾਹੀ ਧੰਨਾ ਸਿੰਘ ਨੇ ਕਰ ਸੁਨਾਏ ਤੇ ਫੇਰ ਇਤਯਾਦਿਕ ਸਵੈਯੇ ਧੰਨਾ ਸਿੰਘ ਨੇ 
ਕਹੇ: ਯਥਾ: 
ਮੀਨ ਮਰੇ ਜਲ ਕੇ ਪਰਸੇ ਕਬਹੂੰ ਨ ਮਰੇ ਪਰ ਪਾਵਕ ਪਾਏ। 
ਹਾਥੀ ਮਰੇ ਮਦ ਕੇ ਪਰਸੇ ਕਬਹੂੰ ਨ ਮਰੇ ਤਨ ਤਾਪ ਕੇ ਆਏ। 
ਤੀਯ ਮਰੇ ਪੀਅ ਕੇ ਪਰਸੇ ਕਬਹੂ ਨ ਮਰੇ ਪਰਦੇਸ ਸਿਧਾਏ। 
ਗੂੜ ਮੈ ਬਾਤ ਕਹੀ ਦਿਜਰਾਜ ! ਬਿਚਾਰ ਸਕੈ ਨ ਬਿਨਾ ਚਿਤ ਲਾਏ। 
ਆਦਿ; ਏਹ ਸੁਣ, ਨਿਰੁਤਰ ਹੋ, ਗੁਰੂ ਜੀ ਦੇ ਚਰਨੀਂ ਸਭ ਢਹਿ ਪਏ ਅਰ ਅਨੇਕ ਪ੍ਰਕਾਰ ਦੇ ਕਬਿੱਤ 
ਰਚ ਕੇ ਗੁਰੂ ਜੀ ਨੂੰ ਪ੍ਰਸੰਨ ਕੀਤਾ। 

ਅਲਫ਼ਖਾਨ ਦਾ ਆਵਣਾ ਤੇ ਰਾਜਿਆਂ ਨੇ ਗੁਰੂ ਜੀ ਦੀ ਸਰਣੀ ਪੈਣਾ। 

ਏਸੇ ਸਮੇਂ ਹੈਦਰਾਬਾਦ ਦੱਖਣ ਵਾਲਾ ਤਾਨੇਸ਼ਾਹ ਸਿਵਾ ਜੀ ਮੁਹੱਟਾ ਪੂਨੇ ਵਾਲਾ, ਟੀਪੂ ਸੁਲਤਾਨ ਦਾ ਪੋਤ੍ਰਾ 
ਵਲੀ ਸੁਲਤਾਨ, ਸ਼ੀ ਰੰਗ ਪਟਨ ਵਾਲਾ, ਅਭੈ ਰਾਇ ਗੁਜਰਾਤੀ, ਕਾਠੀਆਵਾੜ ਵਾਲੇ ਆਦਿਕ 
ਬੜੇ ਬੜੇ ਰਾਜੇ ਔਰੰਗੇ ਨਾਲ ਵਿਗੜ ਰਹੇ ਸਨ। ਏਸ ਵਾਸਤੇ ਔਰੰਗਜ਼ੇਬ ਨੇ ਪਹਿਲੇ ਤਾਂ 
ਆਪਣੇ ਬੇਟੇ ਆਜ਼ਮ ਸ਼ਾਹ ਨੂੰ ਢੇਰ ਸਾਰੀ ਫ਼ੌਜ ਦੇ ਕੇ ਉਨ੍ਹਾਂ ਦੇ ਫਤੇ ਕਰਨ ਲਈ ਭੇਜਿਆ। 
ਜਦ ਉਸ ਤੋਂ ਮੁਹਿੰਮ ਸਰ ਨਾ ਹੋਈ ਤਾਂ ਆਪ ਗਿਆ। ਤਿੰਨ ਸਾਲ ਓਧਰੇ ਲੜਦਾ ਰਿਹਾ। 
ਏਧਰੋਂ ਪੰਜਾਬੀ ਹਾਕਮ ਭੀ ਓਸੇ ਪਾਸੇ ਬੁਲਾਏ ਗਏ ਸਨ, ਜਿਸ ਕਰ ਕੇ ਏਧਰ ਪਰਬਤੀ 
ਰਾਜਿਆਂ ਪਾਸੋਂ ਸਾਲਾਨਾ ਖਿਰਾਜ ਮਾਮਲਾ ਲੈਣ ਦਾ ਕਿਨੇ ਉੱਦਮ ਨਾ ਕੀਤਾ। ਓੜਕ ਜਦ ਸੂਬੇ 
ਪੰਜਾਬ ਤੋਂ ਬਾਦਸ਼ਾਹ ਨੇ ਕਈ ਕਰੋੜ ਰੁਪਯਾ ਤਿੰਨ ਸਾਲ ਦਾ ਮੰਗ ਭੇਜਿਆ, ਤਦੋਂ ਦਿਲਾਵਰ 
ਖਾਂ ਲਾਹੌਰ ਦੇ ਨਾਜ਼ਮ ਨੇ ਕੁਛ ਤਾਂ ਪਰਬਤੀ ਰਾਜਿਆਂ ਤੋ' ਮਾਮਲਾ ਨਾ ਵਸੂਲ ਹੋਣ ਦਾ ਤੇ ਕੁਛ 
ਕਾਲ ਪਏ ਦਾ ਬਹਾਨਾ ਕਰ ਕੇ ਟਾਲਾ ਕਰ ਛੱਡਿਆ, ਜਿਸ ਤੋਂ ਕੋਪ ਹੋ ਕੇ ਔਰੰਗੇ ਨੇ ਕੱਤਕ 
ਸੰਮਤ ੧੭੬੪ ਬਿਕ੍ਰਮੀ ਨੂੰ ਮੀਏਂ ਖਾਂ ਫ਼ੌਜਦਾਰ ਨੂੰ ਫ਼ੌਜ ਦੇ ਕੇ ਤਿੰਨ ਸਾਲ ਦਾ ਮਾਮਲਾ 
ਉਗਰਾਹੁਣ ਲਈ ਚੜ੍ਹਾ ਭੇਜਿਆ। ਓਹ ਲਾਹੌਰ ਪਹੁੰਚ ਕੇ ਆਪ ਤਾਂ ਦਿਲਾਵਰ ਖਾਂ ਦੀ ਸਲਾਹ 
ਮੰਨ ਕੇ ਰਾਵੀਓਂ ਖੱਬੇ ਪਾਸੇ ਦੇ ਰਾਜਿਆਂ ਵੱਲ ਤੁਰ ਗਿਆ ਤੇ ਆਪਣੇ ਭਤੀਜੇ ਅਲਫ਼ ਖ਼ਾਂ ਨੂੰ 
ਕਾਂਗੜੇ ਵੱਲ ਘੱਲ ਗਿਆ। ਅਲਫ਼ ਖਾਂ ਨੇ ਕਾਂਗੜੇ ਵਾਲੇ ਰਾਜੇ ਕ੍ਰਿਪਾਲ ਚੰਦ ਨੂੰ ਆ ਘੇਰਿਆ। 
ਪਹਿਲੇ ਤਾਂ ਕਟੋਚੀਏ ਨੇ ਆਪਣੇ ਬਚਾਉ ਲਈ ਬਥੇਰੇ ਹੱਥ ਪੈਰ ਮਾਰੇ, ਪਰ ਓੜਕ ਬਿਝੜ 
ਵਾਲੀਏ ਦਿਆਲ ਚੰਦ ਦੀ ਸਲਾਹ ਨਾਲ ਅੱਧ ਪਚੱਧ ਦੇ ਕੇ ਅਲਫ਼ ਖਾਂ ਨੂੰ ਏਹ ਨਿਸਚੇ ਕਰਾ 
ਦਿੱਤਾ ਕਿ ਜਦੋਂ ਤੱਕ ਕਹਿਲੂਰੀਆ ਰਾਜਾ ਭੀਮਚੰਦ ਬਾਈਧਾਰ ਦਾ ਸਰਦਾਰ ਕਾਰ ਸਰਕਾਰ ਨਾ 
ਦੇਵੇਗਾ, ਤਦ ਤੱਕ ਦੂਜੇ ਰਾਜੇ ਰਾਣਿਆਂ ਉੱਤੇ ਜ਼ੋਰ ਨਹੀਂ ਪੈਂਦਾ। ਤੁਹਾਨੂੰ ਕਲੇਸ਼ ਰਹੇਗਾ। ਤਾਂ 
ਤੇ ਪਹਿਲੇ ਓਸ ਤੋਂ' ਖ਼ਿਰਾਜ ਲੈ ਲਓ। ਫੇਰ ਆਪੇ ਸਭ ਰਾਜੇ ਤੁਸਾਂ ਪਾਸ ਦੌਲਤ ਭੇਜ ਦੇਵਨਗੇ 
ਤੇ ਤੁਹਾਨੂੰ ਬੰਦੂਕ ਨਾ ਦਾਗ਼ਣੀ ਪਊ। ਨਹੀਂ ਤਾਂ ਕਈ ਜਗ੍ਹਾ ਲੜਾਈ ਮਚੇਗੀ। ਜੇ ਓਹ ਲੜੇਗਾ, 
ਤਾਂ ਅਸੀਂ ਤੇਰੇ ਵੱਲੋਂ ਓਸ ਨਾਲ ਜੰਗ ਕਰਾਂਗੇ। ਏਹ ਗੱਲ ਸੁਣ ਕੇ ਅਲਫ਼ ਖਾਂ ਤਾਂ ਖੱਲ ਵਾਂਡੂੰ 
ਫੁੱਲ ਗਿਆ। ਓਥੋਂ ਚੱਲ ਕੇ ਨਦੌਣ ਦੇ ਪਾਸ ਨਦੀ ਦੇ ਕੰਢੇ ਜਾ ਡੇਰੇ ਲਾਏ। ਰਾਜੇ ਭੀਮਚੰਦ ਨੂੰ 
ਕਹਿ ਭੇਜਿਆ ਕਿ ਤਿੰਨ ਸਾਲ ਦਾ ਮਾਮਲਾ ਭੇਜ ਦੇਹ, ਨਹੀਂ ਤਾਂ ਸਜੰਗ ਤੈਨੂੰ ਫੜ ਕੇ ਲਾਹੌਰ 
ਭੇਜਾਂਗੇ ਤੇ ਮਾਮਲਾ ਤੇਰੇ ਖ਼ਜ਼ਾਨੇ ਤੇ ਮਾਲ ਮੁਲਕ ਵਿੱਚੋਂ ਪੂਰਾ ਕਰ ਲਵਾਂਗੇ। ਏਹ ਸਨੇਹਾ ਸੁਣ 
ਕੇ ਭੀਮਚੰਦ ਤਾਂ ਅੱਗ ਦਾ ਭਬੂਕਾ ਹੋ ਗਿਆ ਕਿਉਂਕਿ ਇਸ ਨੇ ਸੁਣ ਲੀਤਾ ਸੀ ਕਿ ਮੇਰਾ 
ਸ਼ਰੀਕ ਭਾਈ ਕਟੋਚ ਮੇਰੇ ਉੱਤੇ ਅਲਫ਼ ਖਾਂ ਨੂੰ ਚੜ੍ਹਾ ਲਿਆਇਆ ਹੈ। ਇੱਕ ਤਾਂ ਏਸ ਕਰ ਕੇ 
ਭੀਮਚੰਦ ਨੂੰ ਬੜਾ ਗੁੱਸਾ ਚੜ੍ਹਿਆ। ਦੂਜੇ ਅਲਫ਼ ਖਾਂ ਸਾਰਾ ਮਾਮਲਾ ਇਕੋ ਵਾਰੀ ਮੰਗਦਾ ਸੀ। 
ਕਿਸ਼ਤਾਂ ਨਹੀਂ ਕਰਦਾ ਸੀ। ਇਹ ਗੱਲ ਸਭ ਰਾਜਿਆਂ ਨੂੰ ਬੁਰੀ ਲੱਗੀ ਤੇ ਏਸੇ ਕਰ ਕੇ ਸਭ 
ਰਾਜੇ ਭੀਮਚੰਦ ਦੇ ਸਾਥੀ ਹੋ ਕੇ ਜੰਗ ਨੂੰ ਤਿਆਰ ਹੋ ਬੈਠੇ ਤੇ ਇੱਕ ਕਠਗੜ੍ਹ ਬਣਾ ਲੀਤਾ। 
ਲੜਾਈ ਹੋਣ ਲੱਗੀ। 
ਬਘਿਆੜਾਂ ਅੱਗੇ ਪਹਾੜੀ ਮਾਹਣੂ ਵਿਚਾਰੇ ਬੱਕਰੀਆਂ ਕੀ ਕਰ ਸਕਦੇ ਸੇ? ਪਰ ਤਾਂ ਵੀ ਹਿੰਮਤ 
ਨਾ ਹਾਰੀ। ਰਾਜਾ ਪ੍ਰਿਥੀਚੰਦ ਡਢਵਾਲੀਆ, ਸੁਖਦੇਵ ਜਸਰੋਟੀਆ, ਰਾਮਸਰਨ ਹੰਡੂਰੀਆ, 
ਕੇਸਰੀ ਸਿੰਘ ਜਸਵਾਲੀਆ, ਰਾਜਾ ਰਾਮ ਸਿੰਘ, ਰਾਜਾ ਉਦੇ ਸਿੰਘ ਆਦਿਕ ਸਭ ਆਪਣੀ 
ਆਪਣੀ ਫ਼ੌਜ ਲੈ ਕੇ ਦੁਸ਼ਮਨਾਂ ਨਾਲ ਜਾ ਭਿੜੇ। ਭਾਵੇਂ ਏਨ੍ਹਾਂ ਨੇ ਬਥੇਰੀ ਹਿੰਮਤ ਕੀਤੀ, ਪਰ 
ਕੋਈ ਵਾਹ ਨਾ ਚੱਲੀ, ਕਿਉਂਕਿ ਓਹ ਉੱਚੀ ਥਾਂ ਟੇਕਰੀ ਉੱਤੇ ਸਨ, ਏਹ ਹੇਠੋਂ ਤੀਰ ਗੋਲੀ 
ਮਾਰਨ। ਸੋ ਪੱਥਰਾਂ ਦਰੱਖਤਾਂ ਵਿੱਚ ਲੱਗ ਕੇ ਨਿਸਫ਼ਲ ਜਾਵੇ ਤੇ ਉਨ੍ਹਾਂ ਦੇ ਤੀਰ ਗੋਲੀ ਏਨ੍ਹਾਂ ਨੂੰ 
ਘਾਇਲ ਕਰੀ ਜਾਂਦੇ ਸਨ। ਇਸ ਕਰ ਕੇ ਭੀਮਚੰਦ ਦੀ ਫੌਜ ਬਹੁਤ ਮਾਰੀ ਗਈ। ਬਥੇਰਾ 

ਹਨੂਮਾਨ ਦਾ ਜਾਪ ਕੀਤੋ ਸੂ ਪਰ ਕੁੱਝ ਲਾਭ ਨਾ ਹੋਯਾ। ਓੜਕ ਏਨ੍ਹਾਂ ਭੀ ਉੱਚੇ ਟਿਲੇ ਪੁਰ ਚੜ੍ਹ 
ਕੇ ਬਹੁਤ ਸ਼ੱਤਰੂ ਮਾਰੇ, ਤਦੋਂ ਨੂੰ ਸੂਰਜ ਲੁਕ ਬੈਠਾ। ਭੀਮਚੰਦ ਨੇ ਬਹੁਤ ਝੁਰੇਪਾ ਕੀਤਾ। ਵਜ਼ੀਰ 
ਨੇ ਕਿਹਾ, “ਰਾਜਾ ! ਹੁਣ ਇਸਤ੍ਰੀਆਂ ਵਾਂਗੂੰ ਪਛਤਾਵਣ ਕਰ ਕੇ ਕੁਛ ਨਹੀਂ ਹੁੰਦਾ। ਜੇ ਜੰਗ 
ਜਿੱਤਣਾ ਤੇ ਆਪਣੀ ਇੱਜ਼ਤ ਵਡਿਆਈ ਰਖਨੀ ਲੋੜਦੇ ਹੋ, ਤਾਂ ਗੁਰੂ ਕਲਗੀਧਰ ਜੀ ਦੇ ਚਰਨ 
ਚੱਲ ਫੜੋ। 

ਫੇਰ ਤਾਂ ਡਢਵਾਲੀਏ ਰਾਜੇ ਪ੍ਰਿਥੀਚੰਦ ਤੇ ਰਾਜੇ ਕੇਸਰੀ ਚੰਦ ਨੇ ਭੀ ਏਹੋ ਸਲਾਹ ਦਿੱਤੀ ਕਿ ਐਸ ਵੇਲੇ 
ਉਨ੍ਹਾਂ ਨੂੰ ਆਪਣੀ ਕੁਮਕ ਜ਼ਰੂਰ ਲੈ ਆਉਣਾ ਚਾਹੀਏ। ਉਨ੍ਹਾਂ ਪੀਰਾਂ ਫ਼ਕੀਰਾਂ ਦੇ ਇਕਬਾਲ 
ਨਾਲ ਹੀ ਫਤੇ ਹੋ ਜਾਊ। ਕਰਾਮਾਤ ਨਾਲ ਤਾਂ ਓਹ ਜੋ ਚਾਹੁਣ ਕਰ ਦਿਖਾਉਣ, ਪਰ ਸੂਰਬੀਰ 
ਅਤਿਰੱਥੀ ਹਨ, ਸਾਰੇ ਭਾਰਤ ਵਰਸ਼ ਤੇ ਚੁਣੇ ਹੋਏ ਯੋਧੇ ਓਨ੍ਹਾਂ ਪਾਸ ਹਨ, ਸੋ ਅਵਸ਼ ਉਨ੍ਹਾਂ ਦੀ 
ਸ਼ਰਨ ਲੈਣੀ ਚਾਹੀਏ। ਛੇਕੜ ਏਹੋ ਮਤਾ ਪਕਾ ਕੇ ਵਜ਼ੀਰ ਪਰਮਾਨੰਦ, ਤੇ ਰਾਜਾ ਪ੍ਰਿਥੀਚੰਦ, 
ਪੰਮਾ ਪ੍ਰੋਹਤ ਗੁਰੂ ਜੀ ਦੇ ਪਾਸ ਅਨੰਦਪੁਰ ਆਏ। ਕੁਛ ਨਜ਼ਰ ਭੇਟਾ ਦੇ ਕੇ ਜੰਗ ਦਾ ਹਾਲ ਸੁਣਾ 
ਰਾਜੇ ਭੀਮਚੰਦ ਵੱਲੋਂ ਅਤਿ ਦੀਨ ਹੋ ਕੇ ਬੇਨਤੀ ਕੀਤੀ ਕਿ ਐਸ ਕਸ਼ਟ ਤੋਂ ਆਪ ਦੇ ਬਿਨਾਂ 
ਹੋਰ ਕੋਈ ਸਾਨੂੰ ਨਹੀਂ ਬਚਾ ਸਕਦਾ। ਤਾਂ ਤੇ ਆਪ ਹੁਣ ਕ੍ਰਿਪਾ ਕਰੋ ਤੇ ਚਲੋ ਕਿਉਂਕਿ ਆਪ 
ਨਾਲ ਰਾਜੇ ਦਾ ਮੇਲ ਮਿੱਤ੍ਤਾਈ ਹੋਣਾਂ ਤਾਂ ਸਾਰੇ ਦੇਸ਼ ਵਿੱਚ ਉੱਘਾ ਹੋ ਚੁੱਕਾ ਹੈ। ਜੇ ਓਹ ਹਾਰ 
ਗਿਆ ਤਾਂ ਆਪ ਨੂੰ ਭੀ ਸ਼ਰਮ ਹੋਵੇਗੀ। ਤਾਂ ਤੇ ਹੁਣ ਸ਼ਰਨ ਪਏ ਦੀ ਲਾਜ ਪਾਲਣੀ ਹੀ ਯੋਗ 
ਹੈ। 

ਅਜੇ ਗੁਰੂ ਜੀ ਨੇ ਕੁੱਝ ਉੱਤਰ ਨਹੀਂ ਦਿੱਤਾ ਸੀ ਕਿ ਵਜ਼ੀਰ ਨੇ ਗੁਰੂ ਜੀ ਦੇ ਦੋਨੋਂ ਚਰਨ ਫੜ ਲੀਤੇ, ਜਿਸ 
ਕਰ ਕੇ ਸਜੀਲੇ ਨੇਤ੍ਰ ਕਵਲਾਂ ਵਿੱਚ ਲਾਜ ਭਰ ਆਈ ਤੇ ਦੀਵਾਨ ਨੰਦ ਚੰਦ ਨੂੰ ਹੁਕਮ ਕੀਤਾ 
ਕਿ ਪੰਜ ਸੌ ਸਵਾਰ ਸਿਪਾਹੀ ਚੁਣੇ ਹੋਏ ਬਹਾਦਰ ਤਯਾਰ ਕਰ ਲਓ ਤੇ ਰਣਜੀਤ ਨਗਾਰੇ ਨੂੰ 
ਜੰਗ ਦੀ ਚੋਟ ਲਗਵਾ ਦਿਓ। ਗਲ ਕੀ ਰਾਤ ਰਾਤ ਸਰਬ ਭਾਂਤ ਜੰਗ ਦਾ ਸਾਮਾਨ ਲੈ ਕੇ ਗੁਰੂ 
ਸਾਹਿਬ ਜੀ ਨਦੌਨ ਜਾ ਪਹੁੰਚੇ ਤੇ ਰਾਜੇ ਭੀਮਚੰਦ ਆਦਿਕ ਸਾਰੇ ਰਾਜਿਆਂ ਨੇ ਆ ਮੱਥਾ 
ਟੇਕਿਆ। ਜਾਣੋ ਸੁੱਕੀ ਹੋਈ ਖੇਤੀ ਨੂੰ ਮੀਂਹ ਵਰ੍ਹ ਪਿਆ। ਸਭ ਪਹਾੜੀ ਯੋਧੇ ਬਾਗ਼ ਬਾਗ਼ ਹੋ 
ਗਏ ਅੱਗੇ ਨਾਲੋਂ ਦਸ ਗੁਣਾਂ ਹੌਸਲੇ ਵਧਣ ਕਰ ਕੇ ਸਭ ਨੂੰ ਭਰੋਸਾ ਹੋ ਗਿਆ ਕਿ ਹੁਣ ਫ਼ਤੇ ਹੀ 
ਫ਼ਤੇ ਹੈ। 

ਗੁਰੂ ਜੀ ਦੀ ਮਦਦ ਨਾਲ ਰਾਜਿਆਂ ਦੀ ਫਤੇ ! 

ਗੁਰੂ ਸਾਹਿਬ ਜੀ ਸੌਚ ਕ੍ਰਿਆ ਕਰ ਉੱਚੀ ਜਗ੍ਹਾ (ਜਿਥੇ ਹੁਣ ਗੁਰ ਸਥਾਨ ਹੈ) ਬੈਠੇ ਦਸਤਾਰ ਸਜਾ ਰਹੇ 
ਸੇ। ਭੀਮਚੰਦ ਨੇ ਪ੍ਰਾਰਥਨਾ ਕੀਤੀ, “ਮਹਾਰਾਜ ! ਸ਼ਤਰੂਆਂ ਦੀ ਸੈਨਾ ਤੇ ਤਾਕਤ ਬਹੁਤ ਹੈ। 
ਸਾਡੀ ਥੋੜ੍ਹੀ ਸੀ, ਪਰ ਹੁਣ ਆਪ ਦੇ ਪ੍ਰਤਾਪ ਨਾਲ ਫਤੇ ਪਾਵਾਂਗੇ। ” ਗੁਰੂ ਜੀ ਨੇ ਉਸ ਨੂੰ ਸੱਚਾ 
ਹੌਸਲਾ ਦੇਣ ਲਈ ਬਚਨ ਕੀਤਾ, “ਜਾਓ ! ਆਹ ਪਿੱਪਲ ਜੋ ਸਾਡੇ ਸਾਮ੍ਹਣੇ ਮੈਦਾਨ ਵਿੱਚ ਕਈ 
ਖੜੇ ਹਨ ਗਿਣ ਆਓ। ” ਰਾਜਾ ਗਿਣਤੀ ਕਰਨ ਗਿਆ। ਕਈ ਵਾਰੀ ਉਸ ਦੇ ਸਾਥੀ ਵਜ਼ੀਰ 
ਪੁਮਾ ਨੰਦ ਜੇਹੇ ਸਿਆਣਿਆਂ ਨੇ ਗਿਣੇ ਪਰ ਅਗਿਣਤ ਹੀ ਰਹੇ। ਕਦੇ ਵਧ ਜਾਣ ਕਦੇ ਘਟ 
ਜਾਣ। (ਏਹ ਸ਼ਕਤੀ ਗੁਰੂ ਕੀ ਹੁਣ ਤੱਕ ਪ੍ਰਤੱਖ ਹੈ, ਗਿਣੇ ਨਹੀਂ ਜਾਂਦੇ।) ਗੁਰੂ ਜੀ ਨੇ ਰਾਜੇ ਨੂੰ 
ਫੁਰਮਾਯਾ, “ਹੁਣ ਤੁਸੀਂ ਕੁੱਝ ਚਿੰਤਾ ਨਾ ਕਰੋ। ਜੀਕੂੰ ਏਹ ਗਿਣੇ ਨਹੀਂ ਗਏ, ਤਿੱਕੁਰ ਤੁਸੀਂ 
ਭੀ ਜਿੱਤੇ ਨਾ ਜਾਓਗੇ, ਅਰਥਾਤ ਜਿੱਤ ਪਾਓਗੇ। ਏਹ ਵਰਦਾਨ ਸੁਣ ਕੇ ਸਭ ਖ਼ੁਸ਼ੀ ਹੋਏ। 
ਦੁਪਹਿਰ ਦੇ ਸਮੇਂ ਜੰਗ ਜਾ ਮੰਡਿਆ। ਓਸੇ ਟੇਕਰੇ ਤੇ ਚੜ੍ਹ ਗਏ। ਤੀਰ ਗੋਲੀ ਦੋਹਾਂ ਪਾਸਯਾਂ ਤੋਂ 
ਮੀਂਹ ਵਾਂਡੂੰ ਬਰਸਨ ਲੱਗੇ। ਐਨ ਮਚੇ ਹੋਏ ਜੰਗ ਵਿੱਚ ਗੁਰੂ ਸਾਹਿਬ ਜੀ ਭੀ ਰਾਜੇ ਭੀਮਚੰਦ ਦੇ 
ਪਾਸ ਉੱਚੀ ਥਾਂ ਜਾ ਖੜੌਤੇ। ਗੁਰੂ ਕੇ ਯੋਧਯਾਂ ਨੇ ਸੱਜੇ ਪਾਸੇ ਮੋਰਚਾ ਕਾਇਮ ਕਰ ਕੇ ਅਜੇਹੇ 
ਤੱਕ ਤਕ ਕੇ ਤੀਰ ਗੋਲੇ ਵਰ੍ਹਾਏ, ਜੋ ਸ਼ਤਰੂਆਂ ਦੇ ਪ੍ਰਾਣ ਲਏ ਬਿਨਾਂ ਇੱਕ ਭੀ ਖ਼ਾਲੀ ਨਾ 
ਗਿਆ। ਬੇਅੰਤ ਵੈਰੀ ਲਿਟਾ ਦਿੱਤੇ। ਫੇਰ ਤਾਂ ਸੀ ਕਲਗੀਧਰ ਜੀ ਨੇ ਭੀ ਮਹਾਂ ਕਠੋਰ ਕੁਵੰਡ 
ਦਾ ਚਿੱਲਾ ਚੜ੍ਹਾ ਲੀਤਾ, ਜਿਸ ਦੀ ਟੰਕੋਰ ਸੁਣ ਕੇ ਵੈਰੀ ਦੇ ਮਨ ਭੂਮ ਚਿਤ ਹੋ, ਕਲੇਜੇ ਧੜਕ 
ਉੱਠੇ ਕਯੋਂਕਿ ਗੁਰੂ ਕੇ ਤੀਰਾਂ ਨੇ ਕਈ ਜਥੇਦਾਰਾਂ ਸਰਦਾਰਾਂ ਦੇ ਸਰੀਰ ਚੀਰ ਕੇ ਲੀਰ ਲੀਰ 
ਕਰ ਸਿੱਟੇ ਸੇ, ਜਿਨ੍ਹਾਂ ਵਿੱਚ ਰਾਜਾ ਦਿਆਲ ਚੰਦ ਕਾਠਗੜੀਆ ਭੀ ਆਪਣੇ ਵੀਹ ਕੁ ਨਾਮੀ 
ਨਾਮੀ ਯੋਧਯਾਂ ਸਮੇਂ ਸ਼ਹੀਦ ਹੋ ਗਿਆ ਸੀ। ਜਦ ਏਹ ਤੇਜ਼ੀ ਜੰਗ ਵਿੱਚ ਆਪਣੀ ਦੇਖੀ ਫੇਰ ਤਾਂ 
ਗੋਤਾਂ ਦੇ ਪਰਬਤੀ ਮਾਹਣੂ ਸਭ ਸਿੱਖਾਂ ਦੇ ਲਲਕਾਰੇ ਹੋਏ ਗੁੱਸਾ ਖਾ ਕੇ ਝਪਟ ਪਏ। ਫੇਰ ਤਾਂ 
ਸ਼ਾਹੀ ਸੈਨਾਂ ਵਿੱਚ ਤੋਬਾ ਤੋਬਾ ਮਚ ਗਈ। ਲਹੂ ਦੇ ਨਾਲੇ ਵਗ ਤੁਰੇ, ਲੋਥਾਂ ਦੇ ਢੇਰ ਲਗ ਗਏ। 
ਏਸੇ ਸਮੇਂ ਜਦ ਅਨੇਕ ਯੋਧੇ ਅਲਫ਼ ਖ਼ਾਂ ਤੇ ਕ੍ਰਿਪਾਲ ਚੰਦ ਦੇ ਮਾਰੇ ਗਏ ਤਾਂ ਛੇਕੜ ਕ੍ਰਿਪਾਲ 
ਚੰਦ ਨੇ ਭੀ ਜ਼ਖ਼ਮੀ ਹੋ ਕੇ ਅਲਫ਼ ਖਾਂ ਨੂੰ ਏਹੋ ਸਲਾਹ ਦਿੱਤੀ ਕਿ ਸਾਡੀ ਜਿੱਤ ਹੁਣ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਸਾਮ੍ਹਣੇ ਨਹੀਂ ਹੋ ਸਕਦੀ। ਕਿਉਂਕਿ ਇੱਕ ਤਾਂ ਏਹ ਕਰਾਮਾਤੀ ਗੁਰੂ 
ਨਾਨਕ ਜੀ ਦਾ ਗੱਦੀ ਨਸ਼ੀਨ। ਵਲੀ ਲੋਕ, ਬੜਾ ਯੋਧਾ, ਹਜ਼ਾਰਾਂ ਨਾਲ ਕੱਲਾ ਲੜਨ ਵਾਲਾ 
ਅਤਿਰਥੀ ਹੈ। ਦੂਜੇ ਪੰਜ ਸੌ ਸੂਰਬੀਰ ਸਿੱਖ ਏਨ੍ਹਾਂ ਦੇ ਨਾਲ ਓਹ ਰਣ ਵਿੱਚ ਆਯਾ ਹੈ, ਜੋ 
ਪੰਜਾਹ ਪੰਜਾਹ ਉੱਤੇ ਇੱਕ ਇੱਕ ਭਾਰੀ ਹੈ। ਤੀਜੇ ਗੁਰੂ ਕੀ ਕੁਮਕ ਤੇ ਰਾਜੇ ਦਿਆਲ 
ਚੰਦਾਦਿਕ ਬਹੁਤ ਸਾਰੇ ਲਾਇਕ ਲਾਇਕ ਸਾਡੇ ਸੁਦਾਰਾਂ ਦੇ ਸ਼ਹੀਦ ਹੋਣ ਨੇ ਵਿਰੋਧੀਆਂ ਦੇ 
ਦਿਲ ਵਧਾ ਦਿੱਤੇ ਹਨ ਏਸ ਲਈ ਅੱਜ ਤਾਂ ਪਿੱਛੇ ਹਟ ਚੱਲੋ ਫੇਰ ਹੁੰਡਵਾਲੀ ਟੱਕਰ ਲਾਵਾਂਗੇ। 
ਜਦ ਇੱਕ ਦੋ ਦਿਨ ਵਿੱਚ ਹਿੰਦ ਦਾ ਪੀਰ ਆਪਣੇ ਘਰ ਨੂੰ ਚਲਾ ਜਾਵੇਗਾ, ਤਾਂ ਪਲੋਪਲੀ ਵਿੱਚ 
ਭੀਮੇ ਵਰਗੇ ਦਾ ਸ਼ਿਕਾਰ ਖੇਡ ਲਵਾਂਗੇ। 

ਏਹੋ ਠੀਕ ਠਹਿਰਾ ਕੇ ਅਲਫ ਖਾਂ ਨੇ ਪਹਿਲੇ ਤਾਂ ਰਾਤ ਹੋਈ ਦੇ ਬਹਾਨੇ ਲੜਾਈ ਬੰਦ ਕਰ ਕੇ ਬੁਕਾਰਾ 
ਦੇ ਦਿੱਤਾ ਕਿ ਸਵੇਰੇ ਫੇਰ ਲੜਾਂਗੇ। ਦੋਨੋਂ ਦਲ ਆਪੋ ਆਪਣੇ ਟਿਕਾਣੇ ਮੁੜ ਗਏ। ਜਾਂ ਜ਼ਰਾ ਕੁ 
ਅੰਨ੍ਹੇਰਾ ਹੋਯਾ ਤਾਂ ਪੰਜ ਸਤ ਥਾਂ ਅੰਗੀਠੇ ਬਾਲ ਕੇ ਇੱਕ ਇੱਕ ਆਦਮੀ ਛੱਡ ਦਿੱਤਾ। ਓਹ 
ਡਫ਼ੜੇ ਵਜਾਉਂਦੇ ਤੇ ਬੋਲ ਬੁਲਾਰਾ ਕਰਦੇ ਰਹੇ, ਬਾਕੀ ਸਭ ਸੈਨਾਂ ਨੇ ਭੱਜ ਕੇ ਦਸ ਕੋਹ ਉੱਤੇ 
ਜਾ ਸਾਹ ਲੀਤਾ। ਏਧਰ ਭੀਮਚੰਦ ਨੇ ਫ਼ਤੇ ਦੀ ਖ਼ੁਸ਼ੀ ਵਿੱਚ ਬੜੇ ਪ੍ਰੇਮ ਨਾਲ ਗੁਰੂ ਜੀ ਨੂੰ ਅਠ 
ਦਿਨ ਓਥੇ ਹੀ ਰੱਖਿਆ। ਸੈਲ, ਸ਼ਿਕਾਰ, ਸਤਸੰਗ ਦਾ ਵਿਚਾਰ ਹੁੰਦਾ ਰਿਹਾ। ਸਗੋਂ ਹੋਰ ਸਭ 

ਦਿੱਤੀਆਂ। 

ਗੁਰੂ ਜੀ ਦਾ ਅਨੰਦਪੁਰ ਆਉਣਾ ਤੇ ਜੁਝਾਰ ਸਿੰਘ ਜੀ ਦਾ ਪ੍ਰਗਟ ਹੋਣਾ 

ਗੁਰੂ ਜੀ ਤਾਂ ਓਧਰ ਸੈਲ ਕਰਦੇ ਰਹੇ। ਏਧਰ ਰਾਜੇ ਕ੍ਰਿਪਾਲ ਚੰਦ ਨੇ ਅਜੇਹੀ ਚਲਾਕੀ ਕੀਤੀ ਕਿ 
ਭੀਮਚੰਦ ਨੂੰ ਏਸ ਸ਼ਰਤ ਤੇ ਰਾਜ਼ੀ ਕਰ ਲਿਤਾ ਕਿ ਤੁਸੀਂ ਆਪਣਾ ਮਾਮਲਾ ਹੌਲੀ ਹੌਲੀ ਦੇ 
ਦੇਣਾ ਤੇ ਹੋਰਨਾਂ ਸਭਨਾਂ ਰਾਜਿਆਂ ਤੋਂ ਇੱਕ ਦਮ ਟਕੇ ਉਗਰਾਹ ਲੈਣ ਦੇਵੋ। 

ਜਦ ਏਹ ਖ਼ਬਰ ਗੁਰੂ ਜੀ ਨੂੰ ਹੋਈ ਤਾਂ ਓਸੇ ਵੇਲੇ ਕੂਚ ਦਾ ਨਗਾਰਾ ਵਜਾ ਦਿੱਤਾ ਤੇ ਸਵਾਰ ਹੋ ਤੁਰ ਪਏ, 
ਤਾਂ ਰਾਜੇ ਭੀਮਚੰਦ ਦੇ ਘੱਲੇ ਹੋਏ ਵਜ਼ੀਰ ਨੇ ਛੇਤੀ ਨਾਲ ਆ ਕੇ ਗੁਰੂ ਜੀ ਦੇ ਚਰਨ ਫੜ ਲੀਤੇ। 
ਗੁਰੂ ਜੀ ਨੇ ਫੁਰਮਾਇਆ, “ਜਦ ਰਾਜੇ ਨੇ ਕਟੋਚ ਨਾਲ ਮੇਲ ਕਰ ਲੀਤਾ ਤਾਂ ਹੁਣ ਸਾਡਾ ਏਥੇ 
ਕੀ ਕੰਮ ਹੈ?” ਵਜ਼ੀਰ ਨੇ ਬਹੁਤ ਬੇਨਤੀ ਕਰ ਕੇ ਜ਼ਰਾ ਕੁ ਠਹਿਰਾ, ਗੁਰੂ ਜੀ ਦੇ ਪਾਸ ਰਾਜੇ 
ਨੂੰ ਲੈ ਆਂਦਾ। ਫੇਰ ਤਾਂ ਰਾਜੇ ਨੇ ਭੀ ਬਥੇਰਾ ਯਤਨ ਕੀਤਾ ਪਰ ਗੁਰੂ ਜੀ ਨਾ ਠਹਿਰੇ। ਤਾਂ ਇੱਕ 
ਘੋੜਾ ਬੜਾ ਚੰਗਾ ਸੋਨੇ ਦੀ ਕਾਠੀ ਸਾਜ਼ ਵਾਲਾ, ਇੱਕ ਤਲਵਾਰ ਜੜਾਊ ਕਮਾਣ ਤੇ ਪੰਜ ਸੌ 
ਰੁਪਯਾ ਨਕਦ ਫ਼ੌਜ ਨੂੰ ਮਿਠਾਈ ਵਾਸਤੇ ਗੁਰੂ ਜੀ ਦੇ ਅਰਪਣ ਕਰ ਰਾਜੇ ਨੇ ਮੱਥਾ ਟੇਕਿਆ ਤੇ 
ਧੰਨਵਾਦ ਕਰ ਕੇ ਆਖਯਾ, “ਮਹਾਰਾਜ ਜੀ! ਆਪ ਦੀ ਸਹਾਇਤਾ ਨੇ ਮੇਰੀ ਲਾਜ ਰੱਖ ਦਿੱਤੀ। 
ਨਹੀਂ ਤਾਂ ਇੱਜ਼ਤ, ਧਨ ਦੋਵੇਂ ਨਸ਼ਟ ਹੋ ਜਾਂਦੇ। ਹੁਣ ਮੈਨੂੰ ਤੁਸੀਂ ਹਮੇਸ਼ਾ ਆਪਣਾ ਦਾਸ ਸਮਝਦੇ 
ਰਹਿਣਾ। ” ਗੁਰੂ ਜੀ ਬੋਲੇ ਤੁਸੀਂ ਪੱਥਰਾਂ ਨੂੰ ਪੂਜਣ ਵਾਲੇ ਓਹੋ ਜਹੀ ਬੁੱਧੀ ਆਪਣੇ ਸੁਭਾਉ ਦੀ 
ਰੱਖਦੇ ਹੋ। ਅੰਦਰੋਂ ਭਿਜਦੇ ਨਹੀਂ ਪਰ ਜੇਹੇ ਤੁਸੀਂ ਗੁਰੂ ਘਰ ਨਾਲ ਵਰਤੋਗੇ, ਤੇਹੇ ਅਸੀਂ 
ਤੁਹਾਡੇ ਨਾਲ ਵਰਤਾਂਗੇ।” ਭੀਮਚੰਦ ਬੋਲਯਾ, “ਆਪ ਹੀ ਪ੍ਰੇਰਕ ਹੋ, ਸਾਡੇ ਕੀ ਵੱਸ ਹੈ?” 
ਬਚਨ ਹੋਯਾ, “ਗੁਰੂ ਕਾ ਘਰ ਕਲਪਤਰੂ ਹੈ। ਨੀਤ ਨੂੰ ਮੁਰਾਦ ਮਿਲਦੀ ਹੈ। ” 

ਗੁਰੂ ਜੀ ਨਦੌਣ ਤੋਂ ਚੱਲ ਕੇ ਅਨੇਕਾਂ ਪੁਕਾਰ ਦੇ ਸੈਲ, ਸ਼ਿਕਾਰ ਤੇ ਵਿਚਾਰ ਕਰਦੇ ਹੋਏ ਜਦ (ਆਲਸੂਨ ਤੇ 
ਹੱਲਾ) ਆਲਸੂਨ ਪਿੰਡ ਪਾਸ ਪਹੁੰਚੇ ਤਾਂ ਓਥੋਂ ਰਾਜਪੂਤ ਨੇ (ਜੋ ਭੀਮਚੰਦ ਦਾ ਪੱਖ ਤੇ ਗੁਰੂ ਜੀ 
ਨਾਲ ਵੈਰ ਭਾਵ ਰੱਖਦੇ ਸੇ) ਪਿੰਡੋਂ ਬਾਹਰ ਆ ਕੇ ਸਿੱਖਾਂ ਨੂੰ ਵੱਧ ਘੱਟ ਬੋਲ ਕੇ ਖਿਝਾਇਆ। 
ਨਾਲੇ ਉਨ੍ਹਾਂ ਨੇ ਦੋ ਤਿੰਨ ਵਾਰੀ ਸੰਗਤ ਲੁੱਟੀ ਸੀ। ਏਸ ਕਰ ਕੇ ਦੀਵਾਨ ਨੰਦ ਚੰਦ ਨੇ ਖਾਲਸੇ 
ਦਾ ਹੱਲਾ ਕਰਵਾ ਦਿੱਤਾ, ਜੋ ਉਨ੍ਹਾਂ ਤੋਂ ਝੱਲਿਆ ਨਾ ਗਿਆ। ਹਲਚਲ ਪੈ ਗਈ, ਜੇਹੜੇ ਸਾਮ੍ਹਣੇ 
ਹੋਏ ਸੋ ਮਾਰੇ ਤੇ ਜ਼ਖ਼ਮੀ ਕੀਤੇ ਬਾਕੀ ਜਾਨਾਂ ਲੈ ਕੇ ਨੱਠ ਗਏ। ਇਸਤ੍ਰੀ, ਬਾਲਕ ਬ੍ਰਿਧ ਨੂੰ 
ਸਿੱਖਾਂ ਨੇ ਕੁਛ ਨਾ ਆਖਿਆ। ਜੋ ਕੁਛ ਹੱਥ ਲਗਾ ਸੋ ਲੁੱਟ ਖੋਹ ਕੇ ਲੈ ਆਏ। ਗੁਰੂ ਜੀ ਸਿੱਖਾਂ 
ਦੀ ਸ਼ੇਰ ਵਾਲੀ ਏਹ ਝਪਟ ਵੇਖ ਕੇ ਬਹੁਤ ਪ੍ਰਸੰਨ ਹੋਏ ਤਦੋਂ ਨੂੰ ਰਾਤ ਪੈ ਗਈ। ਨਦੀ ਕੰਢੇ 
ਡੇਰਾ ਕਰ ਦਿੱਤਾ। ਪਾਸ ਦੇ ਪਿੰਡਾਂ ਤੋਂ ਰਸਦ ਲਿਆ ਕੇ ਸਿੱਖਾਂ ਨੇ ਲੰਗਰ ਕਰ ਕੇ ਛਕੇ 
ਛਕਾਏ। ਆਲਸੂਨ ਵਾਲੇ; ਜੋ ਬੜੇ ਖਬੀ ਖਾਂ ਬਹਾਦਰ ਸਦਾਉਂਦੇ ਸਨ, ਉਨ੍ਹਾਂ ਦੀ ਗਰਦਨ 
ਤੋੜਨ ਕਰ ਕੇ ਸਾਰੇ ਪਹਾੜਾਂ ਵਿੱਚ ਧੁੰਮ ਪੈ ਗਈ। ਫੇਰ ਤਾਂ ਸਿੱਖਾਂ ਦਾ ਅਜੇਹਾ ਦਾਬਾ ਬੈਠਾ ਕਿ 
ਜੋ ਚਾਹੁਣ ਸੋ ਲੈ ਆਵਣ। ਕੋਈ ਅੱਗੋਂ ਹੁੱਤ ਨਾ ਕਰੇ। ਡਰਦੇ ਮਾਰੇ ਅੱਗੋਂ ਹੀ ਨਜ਼ਰ ਭੇਟਾ ਲੈ 
ਕੇ ਆ ਮਿਲਣ। ਏਸੇ ਤਰ੍ਹਾਂ ਨਜ਼ਰਾਨੇ ਲੈਂਦੇ ਗੁਰੂ ਜੀ ਅਨੰਦਪੁਰ ਆ ਪ੍ਰਕਾਸ਼ੇ। ਵਧਾਈ ਤੇ ਖ਼ੁਸ਼ੀ 
ਦੇ ਵਾਜੇ ਵਜੇ। ਸਿੱਖ ਸੇਵਕ ਤੇ ਨਗਰ ਨਿਵਾਸੀ ਗੁਰੂ ਜੀ ਦੇ ਦਰਸ਼ਨ ਕਰਨ ਆਏ। ਜੰਗ ਦੀ 
ਫ਼ਤੇ ਦਾ ਪ੍ਰਸੰਗ ਸੁਣ ਕੇ ਅਤਿ ਖ਼ੁਸ਼ੀ ਹੋਏ। ਪੁਨਾ ਮਾਤਾ ਜੀ ਨੂੰ ਨਮਸਕਾਰ ਕੀਤੀ, ਅਸੀਸ 
ਪਾਈ। ਤਦੋਂ ਨੂੰ ਸਵਾਣੀਆਂ ਨੇ ਮਹਾਰਾਜ ਜੀ ਦੇ ਚਰਨਾਂ ਪੁਰ ਆ ਮੱਥਾ ਟੇਕਿਆ ਤੇ 
ਸਾਹਿਬਜ਼ਾਦੇ ਤੋਂ ਟਿਕਾਇਆ। ਮਹਾਰਾਜ ਜੀ ਸਾਹਿਬਜ਼ਾਦੇ ਨੂੰ ਕੁਛੜ ਲੈ ਕੇ ਪਯਾਰ ਦਿੰਦੇ, 
ਮਹਿਲਾਂ ਵਿੱਚ ਪਲੰਘ ਪੁਰ ਜਾ ਬਿਰਾਜੇ। ਸਵਾਣੀਆਂ ਚਰਣ ਚਾਪਣ ਲਗ ਗਈਆਂ। ਚਿਰ ਤੱਕ 
ਜੰਗ ਤੇ ਰਾਜਿਆਂ ਦੇ ਰੰਗ ਢੰਗ ਦੇ ਪ੍ਰਸੰਗ ਅਰ ਖ਼ੁਸ਼ੀ ਦੇ ਬਚਨ ਬਿਲਾਸ ਹੁੰਦੇ ਰਹੇ। ਤਦੋਂ ਨੂੰ 
ਪ੍ਰਸ਼ਾਦ ਆ ਗਿਆ ਤੇ ਛੱਕ ਕੇ ਬਿਰਾਜ ਰਹੇ। 

ਸਵਾਣੀ ਜੀਤੋ ਜੀ ਨੇ ਪਹਿਲੇ ਕਿਸੀ ਸਮੇਂ ਪੁੱਤ ਕਾਮਨਾ ਲਈ ਬੇਨਤੀ ਕੀਤੀ ਸੀ ਤੇ ਹੁਕਮ ਹੋਇਆ ਸੀ 
ਕਿ ਸੰਤ ਸੇਵਾ ਕਰਿਆ ਕਰੇ। ਓਸੇ ਦਿਨ ਤੋਂ ਓਹ ਬੜੀ ਪੀਤ ਨਾਲ ਸੰਤ ਸੇਵਾ ਕਰਨ ਲੱਗ 

ਪਏ। ਕਈ ਪ੍ਰਕਾਰ ਦੇ ਸੁੰਦਰ ਭੋਜਨ ਰੋਜ਼ ਬਣਾ, ਸੰਤਾਂ ਨੂੰ ਛਕਾ, ਬਸਤ੍ਰ ਦੇਵੇ ਅਤੇ ਗੁਰਬਾਣੀ 
ਦਾ ਉਚਾਰ ਕਰਦੀ ਰਹੇ। ਏਸੇ ਤਰ੍ਹਾਂ ਕਈ ਦਿਨ ਭਗਤੀ ਭਾ ਵਿੱਚ ਰੱਤੀ ਰਹੀ, ਜਿਸ ਦਾ ਫ਼ਲ 
(ਦੂਸਰੇ ਸਾਹਿਬਜ਼ਾਦੇ ਦਾ ਅਵਤਾਰ) ੨੧ ਚੇਤਰ ਸੁਦੀ ੭ ਸੰਮਤ ੧੭੪੭ ਬਿਕ੍ਰਮੀ ਸਪੁੱਤਰ ਪਰਗਟ 
ਹੋਇਆ। ਗੁਰੂ ਜੀ ਨੇ ਭਾਈ ਰਾਮ ਕੌਰ ਜੀ ਤੋ ਜਪ ਮੰਤ੍ਰ ਜਲ ਉੱਤੇ ਕਰਾ ਕੇ ਸ਼ਹਿਤ, ਖੰਡ 
ਮਿਲਾ ਗੁੜ੍ਹਤੀ ਦਿਵਾਈ। ਗੁਰੂ ਗਰੰਥ ਸਾਹਿਬ ਜੀ ਦਾ ਪਾਠ ਖੁਲ੍ਹਾ ਦਿੱਤਾ। ਤੇਰ੍ਹਵੇਂ ਦਿਨ ਪੰਜਾਂ 
ਮਹਾਤਮਾਂ ਦੇ ਚਰਨ ਧੁਵਾ ਓਸ ਜਲ ਨਾਲ ਇਸ਼ਨਾਨ ਕਰਾਇਆ ਤੇ ਸਾਰਾ ਜਪੁਜੀ ਸਾਹਿਬ 
ਜਲ ਉੱਤੇ ਪੜ੍ਹਾ ਕੇ ਓਹ ਛਕਾਇਆ ਤੇ ਬਾਹਰ ਵਧਾਏ। ਗੁਰੂ ਗਰੰਥ ਸਾਹਿਬ ਜੀ ਦਾ ਭੋਗ 


ਮਾਤਾ ਕੈ ਮਨਿ ਬਹੁਤੁ ਬਿਗਾਸੁ ॥੧॥ 

ਜੰਮਿਆ ਪੂਤੁ ਭਗਤੁ ਗੋਵਿੰਦ ਕਾ ॥ 
ਪੁਗਟਿਆ ਸਭ ਮਹਿ ਲਿਖਿਆ ਧੁਰ ਕਾ ॥ ਰਹਾਉ ॥ 
ਦਸੀ ਮਾਸੀ ਹੁਕਮਿ ਬਾਲਕ ਜਨਮੁ ਲੀਆ ॥ 
ਮਿਟਿਆ ਸੋਗੁ ਮਹਾ ਅਨੰਦੁ ਥੀਆ ॥ 
ਗੁਰਬਾਣੀ ਸਖੀ ਅਨੰਦੁ ਗਾਵੈ ॥ 

ਸਾਚੇ ਸਾਹਿਬ ਕੈ ਮਨਿ ਭਾਵੈ ॥੨॥ 


ਮਨ ਚਿੰਦਿਆ ਸਤਿਗੁਰੂ ਦਿਵਾਇਆ ॥ 
ਭਏ ਅਚਿੰਤ ਏਕ ਲਿਵ ਲਾਇਆ ॥੩॥ 
ਜਿਉ ਬਾਲਕੁ ਪਿਤਾ ਊਪਰਿ ਕਰੇ ਬਹੁ ਮਾਣੂ ॥ 
ਬੁਲਾਇਆ ਬੋਲੈ ਗੁਰ ਕੈ ਭਾਣਿ ॥ 
ਗੁਝੀ ਛੰਨੀ ਨਾਹੀ ਬਾਤ ॥ 
ਗੁਰੁ ਨਾਨਕੁ ਤੁਠਾ ਕੀਨੀ ਦਾਤਿ ॥੪॥੭॥ ੧੦੧॥ 
(ਆਸਾ, ਮ8 ੫ - ੩੯੬) 
ਏਹੋ ਜੇਹੇ ਮੰਗਲੀਕ ਸ਼ਬਦ ਸੁਹਾਗਣਾਂ ਨੇ ਗਾਏ। ਗੁਲੇਰ ਦੇ ਜੰਗ ਵਿੱਚ ਸਿੱਖਾਂ ਦੇ ਜੂਝ ਕੇ ਆਉਣ ਕਰ 
ਕੇ ਸਾਹਿਬਜ਼ਾਦੇ ਦਾ ਨਾਮ ਜੁਝਾਰ ਸਿੰਘ ਰੱਖਿਆ। ਮਾਤਾ ਗੁਜਰੀ ਜੀ ਨੇ ਏਸ ਖ਼ੁਸ਼ੀ ਵਿੱਚ ਥੇ 
ਅੰਤ ਬਸਤ੍ਰ ਤੇ ਧਨ ਵੰਡਿਆ। 

ਅਲਫ਼ ਖਾਂ ਦੀ ਹਾਰ ਸੁਣ ਕੇ ਸੂਬੇ ਲਾਹੌਰ ਦੇ ਪੁੱਤ੍ਹ ਰੁਸਤਮ ਖਾਂ ਨੇ 
ਅਨੰਦਪੁਰ ਆਵਣਾ ਤੇ ਹਾਰ ਖਾ ਕੇ ਜਾਣਾ। 

ਆਲਸੂਨ ਪਿੰਡ ਦੇ ਰਾਜਪੂਤ ਸਭਨਾਂ ਰਾਜਿਆਂ ਪਾਸ ਥੋੜੇ ਬਹੁਤੇ ਨੌਕਰ ਸਨ। ਏਸ ਕਰ ਕੇ ਓਸ ਪਿੰਡ 
ਦੇ ਲੁੱਟੇ ਮਾਰੇ ਜਾਣ ਦਾ ਹਾਲ ਸੁਣ ਕੇ ਭਾਵੇਂ ਦੁਖੀ ਤਾਂ ਸਾਰੇ ਰਾਜੇ ਹੋਏ ਤੇ ਮਨ ਵਿੱਚ ਵੱਟ 
ਖਾਧਾ, ਪਰ ਗੁਰੂ ਜੀ ਉੱਤੇ ਜ਼ੋਰ ਪੈਂਦਾ ਨਾ ਦੇਖ ਕੇ ਚੁੱਪ ਹੋ ਰਹੇ। ਓਧਰ ਜਦ ਅਲਫ਼ ਖਾਂ ਦੀ 
ਹਾਰ ਹੋਈ ਸੂਬੇ ਲਾਹੌਰ ਨੇ ਸੁਣੀ, ਤਾਂ ਬਹੁਤ ਤੜਫ਼ਿਆ ਤੇ ਗੁਰੂ ਸਾਹਿਬ ਜੀ ਨੂੰ ਏਸ ਹਾਰ 
ਦੇਣ ਦਾ ਕਾਰਨ ਸਮਝ ਕੇ ਆਪਣੇ ਬੇਟੇ (ਰੁਸਤਮ ਖਾਂ ਚੜ੍ਹ ਕੇ ਆਇਆ) ਰੁਸਤਮ ਖਾਂ ਨੂੰ ਇੱਕ 
ਹਜ਼ਾਰ ਸਵਾਰ ਨਾਲ ਅਨੰਦਪੁਰ ਉੱਤੇ ਹਮਲਾ ਕਰਨ ਲਈ ਭੇਜ ਕੇ ਹੁਕਮ ਦਿੱਤਾ ਕਿ ਗੁਰੂ ਜੀ 
ਹਾਜ਼ਰ ਕਰੋ। ਤਦੇ ਹੀ ਖ਼ਾਨਜ਼ਾਦੇ ਨੇ ਬੜੀ ਤੇਜ਼ੀ ਨਾਲ ਚੱਲ ਕੇ ਅਨੰਦਪੁਰ ਦੇ ਨੇੜੇ ਸੰਝ ਵੇਲੇ 
ਡੇਰੇ ਆ ਲਾਏ। 

ਵੱਡੀ ਰਾਤ ਗਈ ਤੋਂ ਮੁਸਲਮਾਨਾਂ ਦੀ ਫੌਜ ਆਈ ਸੁਣ ਕੇ ਆਲਮਸ਼ਾਹ ਡੇਵਢੀ ਵਾਲੇ ਨੇ ਗੁਰੂ ਜੀ ਨੂੰ 
ਮਹਿਲਾਂ ਵਿੱਚੋਂ ਜਾ ਜਗਾਯਾ। ਹਾਲ ਦੱਸਿਆ ਤਾਂ ਗੁਰੂ ਜੀ ਨੇ ਹੁਕਮ ਦਿੱਤਾ, “ਨਗਾਰਾ ਬਜਵਾ 
ਦਿਓ।” ਸਭ ਯੋਧੇ ਧੌੱਸੇ ਦੀ ਅਵਾਜ਼ ਸੁਣ ਕੇ ਸਨਧਬੱਧ ਹੋ ਗੁਰੂ ਜੀ ਦੀ ਡੇਵਢੀ ਉੱਤੇ ਆ 
ਕੱਠੇ ਹੋਏ। ਹੁਕਮ ਹੋਯਾ ਵੈਰੀਆਂ ਦਾ ਅੱਗਾ ਰੋਕੋ। ਜਦ ਸਾਰੀ ਫੌਜ ਨੇ ਨਦੀ ਦੇ ਕਿਨਾਰੇ ਜਾ 
ਕੇ ਸ਼ੋਰ ਕੀਤਾ ਤੇ ਬੰਦੂਕਾਂ ਦੀ ਝਾੜੀ ਬਾੜੀ ਤਾਂ ਏਸ ਕੜਕੜਾਟ ਨੂੰ ਸੁਣ ਕੇ ਤੁਰਕਾਨੀ ਫ਼ੌਜ ਦੇ 
ਤਾਂ ਛੱਕੇ ਛੁੱਟ ਗਏ ਅਰ ਖ਼ਾਨਜ਼ਾਦੇ ਨੂੰ ਮਾਂ ਯਾਦ ਆਈ। ਅਫਸਰਾਂ ਨੇ ਸ਼ਾਹਜ਼ਾਦੇ ਨੂੰ ਕਿਹਾ ਕਿ 
ਏਥੇ ਬੇਅੰਤ ਸਿੱਖ ਲੜਾਕੇ ਰਹਿੰਦੇ ਹਨ। ਜੇ ਹੱਲਾ ਕਰ ਕੇ ਆ ਪਏ ਤਾਂ ਜਾਣ ਬਚਣੀ ਔਖੀ 
ਹੈ। ਨਾਲੇ ਸਾਡੇ ਤਾਂ ਪਾਲੇ ਕੱਕਰ ਦੇ ਭੱਨੇ ਹੋਏ ਹੱਥ ਪੈਰ ਠਰੇ ਪਏ ਹਨ। ਫੇਰ ਤਾਂ ਉਨ੍ਹਾਂ 
ਪਾਲੀਤਾ ਭੀ ਨਾ ਦਾਗਿਆ, ਨਿਲੱਜ ਕਾਯਰ ਭੱਜ ਕੇ ਨਾਲੇ ਦੇ ਕਿਨਾਰੇ ਜਾ ਉੱਤਰੇ। ਕੁਦਰਤ 
ਨਾਲ ਪਹਾੜੀ ਬਰਖਾ ਹੋਈ ਤਾਂ ਓਹ (ਹਮਾਇਤੀ ਨਾਲਾ) ਨਾਲਾ” ਚੜ੍ਹ ਆਯਾ। ਕੁੱਝ ਤਾਂ ਠੰਢੀ ਪੌਣ 
ਤੇ ਪਾਲੇ ਦੇ ਮਾਰੇ ਪਹਿਲੇ ਹੀ ਠਰੇ ਹੋਏ ਸੇ, ਪਿੱਛੋਂ ਪਾਣੀ ਦੀ ਠੰਡ ਨੇ ਸੋਝੀ ਹੀ ਨਾ ਲੈਣ 
ਦਿੱਤੀ। ਓੜਕ ਭਾਰੀ ਕਸ਼ਟ ਤੇ ਨੁਕਸਾਨ ਉਠਾ, ਮੁੜ ਭਲਾਣ ਪਿੰਡ ਪਾਸ ਜਾ ਸਾਹ ਲੀਤਾ। 
ਦਿਨ ਚੜ੍ਹੇ ਜਿਉਂ ਬਾਣੀਆਂ ਸ਼ਿਕਾਰ ਦੀ ਥੋੜ ਵਿੱਚ ਰੋੜ ਤੜਕ ਖਾਂਦਾ ਹੈ, ਤਯੋ' ਭਲਾਣ ਤੇ 
ਬਰਵੇ ਪਿੰਡ ਨੂੰ ਲੁੱਟ ਕੇ ਬੇਸ਼ਰਮ ਹਾਹੁਕੇ ਲੈਂਦੇ ਲਾਹੌਰ ਨੂੰ ਮੁੜ ਗਏ। 

ਭਾਵੇਂ ਦਿਲਾਵਰ ਖਾਂ ਪਾਸ ਆਪਣੀ ਸ਼ਰਮਿੰਦਗੀ ਉਤਾਰਨ ਲਈ ਓਸ ਨੇ ਏਹ ਗੱਲ ਉੱਘੀ ਕਰ ਦਿੱਤੀ 
ਕਿ ਗੁਰੂ ਦੀ ਕੁਮਕ ਤਾਂ ਖ੍ਹਾਜਾ ਖਿਜ਼ਰ ਪੀਰ ਹੈ ਉਸ ਨੂੰ ਕੌਣ ਜਿੱਤੇ? ਤਾਂ ਭੀ ਦਿਲਾਵਰ ਖਾਂ 
ਆਪਣੇ ਪੁੱਤ੍ਰ ਦੀ ਹਾਰ ਹੋਈ ਸਮਝ ਕੇ ਅੱਗ ਵਾਂਗ ਭਖ਼ ਗਿਆ। ਓਸ ਦਾ ਪੁਤਰੇਲਾ ਹੁਸੈਨ ਖਾਂ 
ਬੋਲਿਆ, “ਮੈਨੂੰ ਹੁਕਮ ਹੋਵੇ ਤਾਂ ਹੁਣੇ ਹੀ ਪਰਬਤੀ ਰਾਜਯਾਂ ਦੀਆਂ ਜੜ੍ਹਾਂ ਕੱਟ ਕੇ ਗੁਰੂ ਨੂੰ ਭੀ 
ਕੁਮਕ ਦਾ ਸ੍ਰਾਦ ਚਖਾ ਛੱਡਾਂ।” ਓਸ ਦਾ ਹੌਸਲਾ ਵੇਖ ਕੇ ਨਾਜ਼ਮ ਨੇ ਦੋ ਹਜ਼ਾਰ ਸਵਾਰ, 
ਪਯਾਦਾ ਤੇ ਅਲਫ਼ ਖਾਂ, ਚੰਦਨ ਸਿੰਹ, ਰਾਜਾ ਨੂਰਪੁਰੀਆ ਸ਼ਮਸ਼ੇਰ ਖਾਂ, ਕ੍ਰਿਤਾ ਰਾਮ ਆਦਿਕ 
ਰਈਸ ਭੀ ਅਪਣੀ ਆਪਣੀ ਫੌਜ ਸਮੇਤ ਉਸ ਦੇ ਨਾਲ ਤੋਰੇ। 


“ਏਸੇ ਨਾਲੇ ਨਾਮ ਹਿਮਾਇਤੀ ਹੈ, ਕਿਉਂਕਿ ਏਨ ਤੁਰਕਾਂ ਨੂੰ ਦੁੱਖ ਦੇ ਕੇ ਭਜਾਯਾ ਸੀ। ਏਹੋ ਹਿਮਾਇਤ ਸਿੱਖਾਂ ਦੀ ਹੋਈ ਸਮਝ ਕੇ ਗੁਰੂ 
ਜੀ ਨੇ ਉਸ ਦਾ ਨਾਮ ਹਿਮਾਇਤੀ ਰੱਖਿਆ। 

ਹੁਸੈਨੀ ਦੀ ਚੜ੍ਹਾਈ ਤੇ ਗੁਲੇਰ ਦੀ ਲੜਾਈ ਵਿੱਚ ਮਾਰੇ ਜਾਣਾ 

ਹੁਸੈਨੀ ਬੜਾ ਜ਼ਾਲਮ ਸੀ। ਜ਼ੋਰ ਜ਼ੁਲਮ ਕਰਦਾ ਦੂਣ ਕਹਿਲੂਰ ਨੂੰ ਸਿੱਧਾ ਹੋ ਤੁਰਿਆ। ਕਈ ਰਾਜੇ ਰਾਣੇ 
ਮਾਰ ਕੁੱਟ ਲੁੱਟ ਪੁੱਟ ਬਰਬਾਦ ਕੀਤੇ। ਕਈਆਂ ਤੋੱ' ਚੱਟੀਆਂ ਲਈਆਂ। ਏਹ ਹਾਲ ਹੁੰਦਾ ਸੁਣ ਕੇ 
ਰਾਜਾ ਕ੍ਰਿਪਾਲ ਚੰਦ ਕਟੋਚ ਤੇ ਭੀਮਚੰਦ ਭੀ ਉਸ ਨੂੰ ਜਾ ਮਿਲੇ, ਜਿਸ ਤੋਂ ਉਸ ਦੀ ਹੋਰ ਭੀ 
ਵਧੇਰੇ ਤਾਕਤ ਵਧ ਗਈ। ਸੱਚ ਹੈ “ਪਹਾੜੀ ਮਿੱਤ ਕਿਸ ਕੋ?” ਭਾਵੇਂ ਭੀਮਚੰਦ ਨੂੰ ਗੁਰੂ ਜੀ ਦੇ 
ਪ੍ਰਤਾਪ ਤੋ ਹੀ ਫ਼ਤੇ ਲੱਭੀ ਸੀ, ਪਰ ਹੁਣ ਕਟੋਚ ਨੇ ਤੇ ਭੀਮਚੰਦ ਨੇ ਹੁਸੈਨ ਨੂੰ ਅਨੰਦਪੁਰ ਉੱਤੇ 
ਲੈ ਆਵਣ ਦੀ ਸਲਾਹ ਪੱਕੀ ਠਹਿਰਾ ਲਈ। 

ਨਰ ਚਾਹਤ ਕਛੁ ਅਉਰ ਅਉਰੈ ਕੀ ਅਉਰੈ ਭਈ ॥ 
(ਸਲੋਕ, ਮ ੯ - ੧੪੨੦) 

ਕਟੋਚੀਏ ਨੇ ਤਾਂ ਗੁਰੂ ਜੀ ਤੋਂ ਬਦਲਾ ਜੰਗ ਨਦੌਣ ਵਾਲਾ ਲੈਣਾ ਚਾਹਿਆ ਸੀ, ਪਰ ਮੌਤ ਨਾ ਸੋਚੀ ਕਿ 
ਜੇਹੜੀ ਸਾਰ ਦੀ ਘਟਾ ਅਸੀਂ ਅਨੰਦਪੁਰ ਉੱਤੇ ਬਰਸਾ ਕੇ ਗੁਰੂ ਮਾਰ ਬਣਨ ਦੀ ਨੀਤ ਰੱਖੀ ਹੈ 
ਓਹ ਮੇਰੀ ਹੀ ਮੌਤ ਦਾ ਕਾਰਣ ਹੈ। 

ਏਧਰ ਗੁਰੂ ਜੀ ਨੇ ਏਹ ਖ਼ਬਰ ਸੁਣ ਕੇ ਨੰਦ ਚੰਦ ਆਦਿਕ ਆਪਣੇ ਸੂਰਬੀਰਾਂ ਨੂੰ ਹੁਕਮ ਦਿੱਤਾ ਕਿ 
ਸਾਰੀ ਫੌਜ ਨੂੰ ਤਿਆਰ ਰੱਖੋ। ਕੱਚੇ ਪਹਾੜੀਆਂ ਨੇ ਕੱਚ ਮਧਣਾ ਠਾਨਯਾਂ ਹੈ। ਹੁਸੈਨੀ ਦਾ 
ਆਉਣਾ ਸੁਣ ਕੇ ਅਨੇਕਾਂ ਮਸੰਦਾਂ ਨੇ ਮਾਤਾ ਜੀ ਨੂੰ ਅਜੇਹੀਆਂ ਭਿਆਨਕ ਕਾਇਰਪੁਣੇ ਦੀਆਂ 
ਗੱਲਾਂ ਸੁਣਾਈਆਂ ਜੋ ਓਹ ਗੁਰੂ ਜੀ ਨੂੰ ਵੱਡੇ ਪ੍ਰੇਮ ਤੇ ਪਿਆਰ ਨਾਲ ਆਖਣ ਲੱਗੇ ਕਿ ਸਪੁਤ੍ਰ 
ਜੀ! ਮੈਂ ਸੁਣਿਆ ਹੈ ਕਿ ਦੁਸ਼ਟ ਪਹਾੜੀ ਰਾਜੇ ਹੁਸੈਨੀ ਨੂੰ ਸਿਖਾ ਕੇ ਆਪਣੀ ਤੇ ਓਸ ਦੀ ਸੈਨਾਂ 
ਸਮੇਤ ਅਨੰਦਪੁਰ ਉੱਤੇ ਹੱਲਾ ਕਰਵਾਣਾ ਚਾਹੁੰਦੇ ਹਨ। ਸੋ ਤੁਸੀਂ ਕਿਸੇ ਮਾਤਬਰ ਸਿਆਣੇ 
ਮਸੰਦ ਨੂੰ ਭੇਜ ਕੇ ਓਸ ਨਾਲ ਮੇਲ ਕਰ ਲਓ। ਗੁਰੂ ਜੀ ਬੋਲੇ, “ਮਾਤਾ ਜੀ! ਤੁਸੀਂ ਮਸੰਦ ਦੀ 
ਇੱਕ ਨਾ ਸੁਣੋ। ਏਹ ਮਣਸਿਆ ਪੂਜਿਆ, ਖੋਟਾ ਧਾਨ ਲੈ ਲੈ ਕਰ ਖਾ ਕੇ ਮੈਲੇ ਮਨ ਡਰਾਕੁਲ 
ਤੁੱਛ ਬੁੱਧੀ ਇੰਦਰੇ ਅਰਾਮੀ ਹੋ ਰਹੇ ਹਨ। ਸਾਨੂੰ ਅਕਾਲ ਪੁਰਖ ਨੇ ਜਿਸ ਕੰਮ ਵਾਸਤੇ ਭੇਜਿਆ 
ਹੈ, ਜਦ ਅਸੀਂ ਓਹੋ ਕਰ ਰਹੇ ਹਾਂ ਤਾਂ ਸਾਨੂੰ ਕਿਸ ਦਾ ਡਰ ਹੈ? ਕਰਤਾਰ ਚਾਹੇ ਤਾਂ ਓਧਰੇ ਹੀ 
ਖਪ ਜਾਣਗੇ ਤੇ ਸਾਡੇ ਤਾਈਂ ਆ ਭੀ ਨਹੀਂ ਸਕਣਗੇ। ” ਓਸੇ ਵੇਲੇ ਚਤਰ ਸਿੰਘ ਖਿਰਾੜ ਨੂੰ 
(ਜੋ ਪੁਬਤੀ, ਪਸ਼ਤੋ, ਫ਼ਾਰਸੀ ਬੋਲਣ ਜਾਣਦਾ ਸੀ) ਜਾਸੂਸ ਬਣਾ ਕੇ ਓਧਰ ਭੇਜ ਦਿੱਤਾ। ਓਧਰ 
ਜਦ ਹੁਸੈਨੀ ਅਨੰਦਪੁਰ ਵੱਲ ਤੁਰ ਕੇ ਇੱਕ ਪੜਾਉ ਆਯਾ, ਤਾਂ ਰਾਜਾ ਗੁਪਾਲ ਚੰਦ 
ਗੁਲੇਰੀਆ; ਜਿਸ ਨਾਲ ਕਟੋਚੀਏ ਦੀ ਹਮੇਸ਼ਾਂ ਲੱਗੀ ਰਹਿੰਦੀ ਸੀ, ਦੂਰ ਅੰਦੇਸ਼ੀ ਸੋਚ ਕੇ ਚਾਰ 
ਹਜ਼ਾਰ ਰੁਪਯਾ ਮਾਮਲੇ ਦਾ ਲੈ, ਰਾਜੇ ਰਾਮ ਸਿੰਘ ਸਮੇਤ ਹੁਸੈਨੀ ਪਾਸ ਚਲਾ ਆਯਾ। ਕਟੋਚ ਨੇ 
ਹੁਸੈਨੀ ਨੂੰ ਸਿਖਾ ਦਿੱਤਾ ਕਿ ਏਸ ਵਲ ਦਸ ਹਜ਼ਾਰ ਸ਼ਾਹੀ ਖ਼ਿਰਾਜ ਬਾਕੀ ਹੈ। ਸਭ ਮੰਗੋ, ਨਾ 
ਦੇਵੇਗਾ ਤਾਂ ਕੈਦ ਕਰ ਕੇ ਇਸ ਦੇ ਖਜ਼ਾਨਿਓਂ ਕੱਢ ਲਵਾਂਗੇ। ਛੇਕੜ ਏਹੋ ਬਿਅਕਲੀ ਦੀ ਹੋਛੀ 
ਗੱਲ ਕੀਤੀ। ਗੋਪਾਲ ਤੋਂ ਇਕੋ ਵਾਰ ਦਸ ਹਜ਼ਾਰ ਲੈਣ ਉੱਤੇ ਹੁਸੈਨੀ ਅੜ ਬੈਠਾ ਤੇ ਚਾਰ 
ਹਜ਼ਾਰ ਨਾ ਲੀਤਾ। ਓੜਕ ਜਦ ਕਟੋਚ ਤੇ ਹੁਸੈਨੀ ਨੇ ਸੈਨ ਮਸੈਨੇ ਹੋ ਗੋਪਾਲ ਨੂੰ ਫੜਨਾ 
ਚਾਹਿਆ ਤਾਂ ਗੋਪਾਲ ਨੇ ਕਿਹਾ, “ਤੁਸੀਂ ਰੋਸ ਨਾ ਵਧਾਓ। ਮੈਂ ਸਾਰਾ ਹੀ ਧਨ ਲਿਆ ਦੇਂਦਾ 
ਹਾਂ। ਫੇਰ ਭੀ ਦੇਣਾ, ਅੱਜ ਭੀ ਦੇਣਾ।” 

ਏਹ ਧੋਖਾ ਦੇ ਕੇ ਥੈਲੀਆਂ ਉਠਵਾ, ਝਟਪਟ ਡੇਰੇ ਆ ਕੇ ਰਾਜੇ ਰਾਮ ਸਿੰਘ ਅਪਣੇ ਦੋਸਤ ਸਮੇਤ ਗੁਲੇਰ 
ਦੇ ਕਿਲ੍ਹੇ ਵਿੱਚ ਆ ਆਕੀ ਹੋ ਜੰਗ ਦਾ ਸਾਮਾਨ ਕਰ ਬੈਠਾ। ਏਹ ਗੱਲ ਸੁਣ ਕੇ ਹੁਸੈਨੀ ਨੇ ਅੱਗ 
ਦਾ ਭਬੂਕਾ ਹੋ, ਓਸੇ ਵੇਲੇ ਗੁਲੇਰ ਨੂੰ ਜਾ ਘੇਰਿਆ। ਲੜਾਈ ਹੋਣ ਲੱਗੀ। ਬਾਹਰ ਦੀ ਫ਼ੌਜ 
ਬਹੁਤ ਸੀ, ਓਹਨਾਂ ਦਾ ਜ਼ੋਰ ਦੇਖ ਕੇ ਗੋਪਾਲ ਨੇ ਅਪਣੇ ਵਜ਼ੀਰ ਨੂੰ (ਗੁਰੂ ਜੀ ਵਲੋਂ ਗੁਪਾਲ ਚੰਦ ਦੀ 
ਮਦਦ, ਗੁਲੇਰ ਦੀ ਜੰਗ) ਗੁਰੂ ਜੀ ਪਾਸ ਭੇਜਿਆ। ਅਤਯੰਤ ਦੀਨਤਾ ਦੀ ਬੇਨਤੀ ਗੋਪਾਲ ਵੱਲੋਂ ਸੁਣ 
ਕੇ ਗੁਰੂ ਸਾਹਿਬ ਜੀ ਨੂੰ ਦਯਾ ਆ ਗਈ ਤਾਂ ਤਿੰਨ ਸੌ ਸਵਾਰ, ਚਾਰ ਸੁਦਾਰ ਲਾਲ ਚੰਦ, ਗੰਗਾ 

ਰਾਮ, ਅਘੜੀ ਬਿਰਾੜ, ਭਾਈ ਸੰਗਤੀਏ ਦੀ ਕਮਾਣ ਵਿੱਚ ਦੇ ਕੇ ਕੁਮਕ ਲਈ ਭੇਜ ਦਿੱਤੇ। 
ਏਹਨਾਂ ਦੇ ਪਹੁੰਚਣ ਤੋਂ ਗੁਰੂ ਜੀ ਨੂੰ ਸਹਾਇਕ ਸਮਝ ਕੇ ਰਾਜੇ ਦੀ ਫੌਜ ਨੂੰ ਭੀ ਭਾਰੀ ਹੌਸਲਾ 
ਹੋਂ ਗਿਆ। ਫੇਰ ਤਾਂ ਗੁਲੇਰੀਏ ਦੇ ਮਿੱਤਰ, ਸਾਕ, ਸੰਬੰਧੀ, ਰਾਜੇ ਰਾਣੇ ਭੀ ਅਪਣੀ ਅਪਣੀ 
ਫ਼ੌਜ ਲੈ ਕੇ ਗੁਲੇਰ ਵਿੱਚ ਆ ਗਏ। ਫੇਰ ਬਾਹਰ ਵਾਲੇ ਭੀਮਚੰਦ ਤੇ ਕ੍ਰਿਪਾਲ ਚੰਦ ਨੇ ਨੇਮ 
ਧਰਮ ਕਰ ਕੇ ਸੰਗਤ ਸਿੰਘ ਦਵਾਰਾ ਮੇਲ ਕਰਨ ਵਾਸਤੇ ਗੋਪਾਲ ਨੂੰ ਬਾਹਰ ਬੁਲਾ ਜਦ ਫੜਨ 
ਦੀ ਸੈਨਤ ਕੀਤੀ ਤਾਂ ਸੰਗਤੀਆ ਸਿੰਘ ਅਪਣੇ ਤਿੰਨ ਸੌ ਸਿੱਖ ਸਿਪਾਹੀ ਸਮੇਤ ਤਲਵਾਰਾਂ ਖਿੱਚ 
ਖੜੋਤਾ ਤੇ ਗੋਪਾਲ ਚੰਦ ਨੂੰ ਝੱਟ ਅਪਣੀ ਸੈਨਾ ਵਿੱਚ ਲੈ ਆਏ। ਫੇਰ ਤਾਂ ਦੋਹਾਂ ਪਾਸਿਆਂ ਤੋਂ 
ਭਾਰੀ ਕ੍ਰੋਧ ਨਾਲ ਜੰਗ ਹੋਣ ਲੱਗ ਪਿਆ। ਛੇਕੜ ਦੀ ਬਣੀ ਨੂੰ ਅਜੇਹੇ ਹਥਾਵੱਥ ਗੁੱਥਮ ਗੁਥੇ 
ਹੋਏ ਕਿ ਜਿਸ ਵਿੱਚ ਤੀਰਾਂ, ਤੇਗਾਂ, ਬੰਦੂਕਾਂ ਦੀ ਬੁਛਾੜ ਨਾਲ ਹੁਸੈਨ ਖਾਂ, ਸ਼ਮਸ਼ੇਰ ਖਾਂ, ਦਲੇਲ 
ਖਾਂ, ਰਾਜਾ ਕ੍ਰਿਪਾਲ ਚੰਦ, ਹਰੀ ਸਿੰਘ, ਹਿੰਮਤ ਸਿੰਘ; ਏਹ ਤਿੰਨ ਚਾਰ ਸਰਦਾਰ ਤੇ ਰਾਜੇ ਛੀ 
ਕੁ ਸੌ ਆਦਮੀ ਸਮੇਤ ਬਾਹਰ ਵਾਲੇ ਅਤੇ ਸੰਗਤੀਆ ਸਿੰਘ ਆਪਣੇ ਸੱਤਾਂ ਸਵਾਰਾਂ ਨਾਲ ਅਰ 
ਅਘੜੀ ਬਿਰਾੜ ਆਪਣੇ ਦਸਾਂ ਸਵਾਰਾਂ ਸਮੇਤ ਐਨ ਸਨਮੁਖ ਜੂਝ ਕੇ ਸ਼ਹੀਦੀ ਪਾ ਗਏ। ਰਾਜੇ 
ਦੋ ਸੌ ਸਿਪਾਹੀ ਨਾਲ ਕੰਮ ਆਏ। ਏਹ ਅਤੀ ਭਜਾਨਕ ਘਮਸਾਨ ਮਚਯਾ। ਰਣ ਭੂਮੀ ਵਿੱਚ 
ਰੁੰਡ ਮੁੰਡ ਬਿਖਰ ਗਏ। ਲਹੂ ਦੇ ਪਰਨਾਲੇ ਵਹਿ ਰਹੇ ਸਨ। ਛੇਕੜ ਜਦ ਜਾਨਾਂ ਲੈਣ ਤੱਕ 
ਗੁਪਾਲ ਦੀ ਫ਼ੌਜ ਆ ਪਹੁੰਚੀ ਤਾਂ ਭੀਮਚੰਦ, ਚੰਦਨ ਰਾਇ ਅਪਣੀ ਫੌਜ ਨੂੰ ਲੈ ਕੇ ਪਿੱਛੇ ਨੱਠ 
ਗਏ। 

ਗੋਪਾਲਚੰਦ ਨੇ ਪਿੱਛਾ ਕਰਨਾ ਚੰਗਾ ਨਾ ਸਮਝ ਕੇ ਫ਼ਤੇ ਦੇ ਵਾਜੇ ਵਜਵਾ ਦਿੱਤੇ ਤੇ ਆਪਣੇ ਜੂਝੇ ਹੋਏ 
ਆਦਮੀਆਂ ਦੀਆਂ ਲੋਥਾਂ ਨੂੰ ਸਮੇਟ ਕੇ ਪ੍ਰਸੰਨਤਾ ਪੂਰਬਕ ਬਹੁਤ ਸਾਰੀ ਭੇਟਾ ਲੈ ਕੇ ਗੁਰੂ ਜੀ 
ਅੱਗੇ ਆ ਮੱਥਾ ਟੇਕਿਆ। ਮਹਾਰਾਜ ਜੀ ਨੇ ਬਹੁਤ ਸਤਕਾਰ ਕੀਤਾ ਤੇ ਜੰਗ ਦਾ ਹਾਲ ਪੁੱਛਿਆ 
ਤਾਂ ਓਨ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਏਹ ਫਤੇ ਆਪ ਦੀ ਕ੍ਰਿਪਾ ਨਾਲ ਲੱਭੀ ਹੈ। ਨਹੀਂ 
ਤਾਂ ਮੈਂ ਕੋਣ ਕੀਟ ਸਾਂ ਜੋ ਏਸ ਆਫ਼ਤ ਤੋਂ ਬਚ ਜਾਂਦਾ। ਓਹ ਪਾਪੀ ਤਾਂ ਧਰਮ ਦੀ ਸੌਂਹ ਦੇ ਕੇ 
ਦਗ਼ੇ ਨਾਲ ਮਿੱਤੁ ਮਾਰ ਕਰਨ ਲੱਗੇ ਸਨ। ਓਥੇ ਆਪ ਨੇ ਹੀ ਸਹਾਇਤਾ ਕੀਤੀ, ਤਾਂ ਬਚ 
ਆਯਾ। ਆਪ ਦੇ ਦੋ ਸਰਦਾਰ ਸਤਾਰਾਂ ਸਿੱਖਾਂ ਸਮੇਤ ਜੋ ਏਸ ਜੰਗ ਵਿੱਚ ਸ਼ਹੀਦ ਹੋਏ ਸਨ, ਸੋ 
ਮੈਨੂੰ ਮਾਫ਼ ਕਰਨਾ। ਮੈਂ ਆਪ ਦੀ ਸ਼ਰਨ ਹਾਂ।” ਸੀ ਕਲਗੀਧਰ ਜੀ ਬੋਲੇ ਜੰਗ ਵਿੱਚ ਮਰਦ ਹੀ 
ਸ਼ਹੀਦ ਹੁੰਦੇ ਹਨ। ਤੂੰ ਅਨੰਦ ਰਹੁ। ਓਹਨਾਂ ਦਾ ਇਤਨਾ ਹੀ ਭੋਗ ਸੀ। ਰਾਜੇ ਨੇ ਦੋ ਹਜ਼ਾਰ 
ਰੁਪਯਾ ਓਹਨਾਂ ਸਿੱਖਾਂ ਸਿਪਾਹੀਆਂ ਨੂੰ ਇਨਾਮ ਦਿੱਤਾ, ਜਿਨ੍ਹਾਂ ਦੀ ਬਹਾਦਰੀ ਨੇ ਰਾਜੇ ਨੂੰ ਫਤੇ 
ਦਿਵਾਈ ਸੀ। ਗੁਰੂ ਜੀ ਬੋਲੇ, “ਦੇਖ ਗੋਪਾਲ ਚੰਦ! ਜਿਨ੍ਹਾਂ ਦੁਸ਼ਟਾਂ ਨੇ ਹੁਸੈਨੀ ਨੂੰ ਅਨੰਦਪੁਰ 
ਲਿਆਵਣ ਲਈ ਉਕਸਾਯਾ ਸੀ, ਓਹਨਾਂ ਚੁਗਲਾਂ ਦੇ ਹੀ ਲੋਕ ਪਰਲੋਕ ਵਿੱਚ ਮੂੰਹ ਕਾਲੇ ਹੋਏ 
ਤੇ ਸਾਰ ਹੀ ਘਟਾ ਭੀ ਉਨ੍ਹਾਂ ਉੱਤੇ ਹੀ ਬਰਸੀ, ਜਿਸ ਤੋਂ ਓਹ ਮਾਰੇ ਗਏ। ” ਰਾਜੇ ਨੇ ਕਿਹਾ, 
“ਤੱਕੇ ਪਰ ਨੂੰ, ਪਾਏ ਘਰ ਨੂੰ, ਏਹੋ ਕਹਾਵਤ ਸੱਚੀ ਹੋਈ। ” ਪੁਨਾ ਰਾਜੇ ਨੂੰ ਗੁਰੂ ਜੀ ਨੇ 
ਖ਼ਿਲਤ ਦੇ ਕੇ ਵਿਦਾ ਕੀਤਾ। ਏਸ ਜੰਗ ਦਾ ਵਰਨਨ ਸਰੀ ਕਲਗੀਧਰ ਜੀ ਨੇ ਬਚਿਤ੍ਰ ਨਾਟਕ ਦੇ 
ਗਯਾਰਵੇਂ ਧਿਆਇ ਵਿੱਚ ਬਹੁਤ ਕੀਤਾ ਹੈ। 

ਰੁਸਤਮ ਖ਼ਾਂ ਤੇ ਮੁਅੱਜ਼ਮ ਖਾਂ ਦਾ ਆਵਣਾ ਤੇ ਜਾਣਾ 
ਹੁਣ ਜਦ ਗੁਲੇਰ ਦੇ ਜੰਗ ਤੋਂ ਹਾਰ ਕੇ ਸ਼ਾਹੀ ਫੌਜ ਲਾਹੌਰ ਨੂੰ ਮੁੜ ਗਈ ਤਾਂ ਦਿਲਾਵਰ ਖਾਂ ਨਾਜ਼ਮ ਏਸ 
ਜੰਗ ਦਾ ਹਾਲ ਸੁਣ ਕੇ ਤੜਫਿਆ। ਸ਼ੋਕ ਤੇ ਕ੍ਰੋਧ ਨਾਲ ਲਬਾਲਬ ਹੋ ਗਿਆ ਤੇ ਓਸੇ ਘੜੀ 
ਸਫ਼ਦਰ ਜੰਗ ਸਰਦਾਰ ਖ਼ਾਂ ਆਦਿਕ ਸਰਦਾਰਾਂ ਨੂੰ ਫ਼ੌਜ ਦੇ ਕੇ ਅਪਣੇ ਬੇਟੇ ਰੁਸਤਮ ਖ਼ਾਂ ਦੀ 
ਕੁਮਕ ਪੁਰ ਭੇਜਿਆ। ਰਾਜੇ ਜਵਾਹਰ ਸਿੰਘ ਤੇ ਚੰਦ ਨਰਾਇਨ ਚੰਦੇਲ ਰਾਜਪੂਤ, ਜੁਝਾਰ ਸਿੰਘ 
ਹਾਡੇ ਰਾਜਪੂਤ ਆਦਿਕ ਬੜੇ ਬੜੇ ਬਹਾਦਰਾਂ ਨੂੰ ਭੀ ਰੁਸਤਮ ਖਾਂ ਦੇ ਨਾਲ ਕਰ ਦਿੱਤਾ। ਏਹ 
ਸਭ ਜਦ ਅਨੇਕ ਪਰਬਤੀ ਰਾਜਿਆਂ ਤੋਂ ਜ਼ੋਰ ਨਾਲ ਦੂਣਾ ਚੌਣਾ ਸ਼ਾਹੀ ਮਾਮਲਾ ਲੈਂਦੇ ਹੋਏ 
ਜਸਵਾਲੀਆਂ ਦੇ ਰਾਜ ਵਿੱਚ ਪਹੁੰਚੇ ਤਾਂ ਓਥੇ ਲੜਾਈ ਹੋ ਪਈ, ਜਿਸ ਵਿੱਚ ਚੰਦੇਲ ਰਾਜੇ ਗਜ 
ਸਿੰਘ ਆਦਿਕ ਜਸਵਾਲੀਏ ਐਸੇ ਲੜੇ ਜੋ ਸੈਂਕੜੇ ਆਦਮੀ ਦੋਹਾਂ ਪਾਸਿਆਂ ਤੋਂ ਮਾਰੇ ਗਏ। 
ਜੁਝਾਰ ਸਿੰਘ ਜੋ ਮਹਾਰਥੀ ਯੋਧਾ ਹਾਡਾ ਰਾਜਪੂਤ ਜਿਸ ਦੀ ਬਾਬਤ ਗੁਰੂ ਜੀ ਨੇ ਲਿਖਿਆ ਹੈ 
ਕਿ: 
ਗਾਡਾ ਚਲੈ ਨ ਹਾਡਾ ਚਲਿ ਹੈ ॥ 
ਸਾਮੁਹਿ ਸੇਲ ਸਮਰ ਮੋ ਝਲਿ ਹੈ ॥੩॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 
ਬਹੁਤ ਸਾਰੇ ਯੋਧੇ ਗਜ ਸਿੰਘ ਦੇ ਮਾਰ ਕੇ ਚੰਦਨ ਰਾਇ ਸਮੇਤ ਸ਼ਹੀਦ ਹੋ ਗਿਆ ਤਾਂ ਉਨ੍ਹਾਂ ਦੇ ਮਰਨ ਤੋਂ 
ਸ਼ਾਹੀ ਫੌਜ ਦਾ ਹੌਸਲਾ ਅਜੇਹਾ ਟੁੱਟਾ ਜੋ ਜੰਗ ਤੇ ਉਗਰਾਹੀ ਛੱਡ ਕੇ ਬਿਮਾਰੀ ਦਾ ਬਹਾਨਾ ਬਣਾ 
ਲਾਹੌਰ ਜਾ ਵੜੀ। 
ਏਹ ਖ਼ਬਰ ਜਦ ਔਰੰਗਜ਼ੇਬ ਨੂੰ ਪੁੱਜੀ ਤਾਂ ਆਪਣੇ ਵੱਡੇ ਬੇਟੇ ਮੁਅੱਜ਼ਮ ਨੂੰ ਫੌਜ ਦੇ ਕੇ ਪਹਾੜੀ ਰਾਜਯਾਂ ਨੂੰ 
ਸਿੱਧੇ ਕਰਨ ਲਈ ਫੱਗਣ ਸੰਮਤ ੧੭੪੭ ਬਿਕ੍ਰਮੀ ਨੂੰ ਪੰਜਾਬ ਵੱਲ ਤੋਰਿਆ। ਉਸ ਦੀ 
ਅਵਾਈ ਸੁਣ ਕੇ ਪਹਾੜੀ ਰਾਜਜਾਂ ਨੂੰ ਬੜਾ ਫ਼ਿਕਰ ਹੋਯਾ ਤੇ ਗੁਰੂ ਸਾਹਿਬ ਜੀ ਨੂੰ ਭੀ ਲੋਕਾਂ ਨੇ 
ਬਥੇਰਾ ਡਰਾਯਾ, ਪਰ ਏਹ ਸ਼ੇਰ ਨਰ ਕਦੋਂ ਕਿਸੇ ਦੇ ਡਰਾਏ ਡਰਦੇ ਸੋ? ਸਗੋਂ ਲੜਾਈ ਲਈ 
ਖ਼ੁਸ਼ੀ ਨਾਲ ਤਯਾਰ ਹੋ ਰਹੇ। ਸ਼ਾਹਜ਼ਾਦਾ ਆਪ ਤਾਂ ਲਾਹੌਰ ਵੱਲ ਗਿਆ ਤੇ ਬਖ਼ੀਲਾਂ ਦੇ ਆਖੇ 
ਇੱਕ ਅਹਿਦੀਆ (ਮਿਰਜ਼ਾ ਜਾਫਰ ਬੇਗ) ਮਿਰਜ਼ਾ ਜਾਫਰ ਬੇਗ ਨੂੰ ਆਨੰਦਪੁਰ ਵੱਲ ਤੋਰ ਗਿਆ। 
ਜਾਂ ਓਹ ਆਯਾ ਤਾਂ ਗੁਰੂ ਜੀ ਦਾ ਸੀਤਲ ਸੁਭਾਵ, ਉਦਾਰਤਾ, ਤੇਜ, ਪ੍ਰਤਾਪ, ਕਰਾਮਾਤ ਦੇ 
ਭੰਡਾਰ, ਦੁਨੀਆਵੀ ਲਾਗ ਲਪੇਟ ਤੋਂ ਰਹਿਤ ਸੱਚਾ ਪੀਰ ਫ਼ਕੀਰ ਦੇਖ ਬੜਾ ਖ਼ੁਸ਼ ਹੋਯਾ। 
ਕਲਗੀਧਰ ਜੀ ਦਾ ਦਾਸ ਬਣ ਗਿਆ। ਸਗੋਂ ਜੇਹੜੇ ਲੋਕ ਗੁਰੂ ਜੀ ਨਾਲ ਬਾਦ ਬਿਬਾਦ ਰੱਖਦੇ 
ਸੇ ਤੇ ਸ਼ਾਹਜ਼ਾਦੇ ਦੀ ਧਾਂਕ ਸੁਣ ਕੇ ਨਿਮਕ ਹਰਾਮੀ ਨੱਠ ਗਏ ਸੇ, ਅਹਿਦੀਏ ਨੇ ਉਨ੍ਹਾਂ ਨੂੰ ਤੇ 
ਹੋਰ ਅਨੇਕ ਪਰਬਤੀ ਰਾਜੇ ਰਾਣਿਆਂ ਨੂੰ (ਜੋ ਗੁਰੂ ਜੀ ਨਾਲ ਬਾਦ ਰੱਖਦੇ ਸੇ) ਫੜ ਫੜ ਬਹੁਤ 
ਮਾਰਿਆ ਕੁੱਟਿਆ, ਘਰ ਉਨ੍ਹਾਂ ਦੇ ਲੁੱਟ ਲੀਤੇ, ਅਨੇਕਾਂ ਨੂੰ ਗਧਿਆਂ ਤੇ ਚੜ੍ਹਾ, ਢੋਲ ਵਜਵਾ, 
ਪੱਥਰਾਂ ਦੀ ਮਾਰ ਕਰਾਈ। ਏਹ ਦਸ਼ਾ ਉਨ੍ਹਾਂ ਮਨਮੁਖਾਂ ਦੀ ਵੇਖ ਕੇ ਗੁਰੂ ਜੀ ਨੇ (ਬਾਬੇ ਕੇ ਅਰ 
ਬਾਬਰ ਕੇ) ਲਿਖਯਾ ਹੈ: 
ਬਾਬੇ ਕੇ ਬਾਬਰ ਕੇ ਦੋਊ ॥ ਆਪ ਕਰੈ ਪਰਮੇਸਰ ਸੋਊ ॥ 
ਦੀਨ ਸਾਹ ਇਨ ਕੋ ਪਹਿਚਾਨੋ ॥ ਦੁਨੀਪਤਿ ਉਨ ਕੋ ਅਨੁਮਾਨੋ ॥੯॥ 
ਜੋ ਬਾਬੇ ਕੋ ਦਾਮ ਨ ਦੈ ਹੈ ॥ ਤਿਨ ਤੇ ਗਹਿ ਬਾਬਰ ਕੇ ਲੈ ਹੈ ॥ 
ਦੈ ਦੈ ਤਿਨ ਕੋ ਬਡੀ ਸਜਾਇ ॥ ਪੁਨਿ ਲੈ ਹੈ ਗ੍ਰਹਿ ਲੂਟ ਬਨਾਇ ॥੧੦॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 

ਇਤਯਾਦ ਬਚਨਾਂ ਤੋਂ ਸਿੱਧ ਹੁੰਦਾ ਹੈ ਕਿ ਜੋ ਲੋਕ ਗੁਰੂ ਕਾ ਪਦਾਰਥ ਲੈ ਕੇ ਮੁੱਕਰ ਗਏ ਸੇ, ਯਾ ਭੱਜ 
ਗਏ ਸੇ, ਉਨ੍ਹਾਂ ਨੂੰ ਭਾਰੀ ਸਜ਼ਾ ਅਹਿਦੀਏ ਨੇ ਦਿੱਤੀ। ਚਾਰ ਅਹਿਦੀਏ ਹੋਰ ਭੀ ਏਨ੍ਹਾਂ 
ਪਹਾੜੀਆਂ ਨੂੰ ਸਿੱਧੇ ਕਰਨ ਲਈ ਆਏ, ਜਿਨ੍ਹਾਂ ਨੇ ਭਲੀ ਭਾਂਤ ਸਜ਼ਾ ਦੇ ਕੇ ਰਾਜਯਾਂ ਤੋਂ 
ਅਗਲਾ ਪਿਛਲਾ ਸ਼ਾਹੀ ਟਕਾ ਸਭ ਕਢਾ ਲੀਤਾ, ਪਰ ਗੁਰੂ ਸਾਹਿਬ ਵੱਲ ਕਿਸੇ ਨੇ ਕੌੜੀ ਅੱਖ 
ਕਰ ਕੇ ਭੀ ਨਾ ਤੱਕਿਆ। ਏਹ ਸਾਰਾ ਬ੍ਰਿਤਾਂਤ ਗੁਰੂ ਜੀ ਨੇ ਬਚਿੱਤ੍ਰ ਨਾਟਕ ਦੇ ਬਾਰ੍ਹਵੇਂ ਤੇਰ੍ਹਵੇਂ 
ਧਿਆਇ ਵਿੱਚ ਆਪ ਵਰਣਨ ਕੀਤਾ ਹੈ। 

ਸੂਬੇ ਦੇ ਪੁੱਤ੍ਰ ਦੀ ਲੜਾਈ ਤੇ ਸੁਲ੍ਹਾ 

ਜਦ ਸ਼ਾਹਜ਼ਾਦਾ ਪਰਬਤੀਆਂ ਦੀ ਭੁਗਤ ਸਵਾਰ ਕੇ ਪਸ਼ਾਵਰ ਨੂੰ ਕੂਚ ਕਰ ਗਿਆ ਤਾਂ ਪਿੱਛੋਂ ਰਾਜੇ 
ਭੀਮਚੰਦ ਨੇ (ਜੋ ਆਪਣੇ ਬਾਪ ਨਾਲੋਂ ਭੀ ਅਧਕ ਵਿਰੋਧ ਗੁਰੂ ਜੀ ਨਾਲ ਰੱਖਦਾ ਸੀ) ਅਪਣੇ 
ਜੇਹੇ ਮਤਸਰੀ ਰਾਜੇ ਰਾਣਿਆਂ ਨੂੰ ਨਾਲ ਮਿਲਾ ਕੇ ਗੁਰੂ ਸਾਹਿਬ ਉੱਤੇ ਏਹ ਚੁਗਲੀ ਸੂਬੇ ਲਾਹੌਰ 
ਦੇ ਪਾਸ ਕੀਤੀ ਕਿ ਗੁਰੂ ਗੋਬਿੰਦ ਸਿੰਘ ਸ਼ਸਤ੍ਰ ਬਣਵਾ, ਤੋਪਾਂ ਢਲਵਾ ਕੇ ਜਮ੍ਹਾਂ ਕਰ ਰਿਹਾ ਹੈ 
ਤੇ ਸਾਰੇ ਦੇਸ ਦੇ ਧਾੜਵੀ, ਚੋਰ, ਰਾਠ ਆਦਮੀ ਏਸ ਦੇ ਪਾਸ ਬੇਅੰਤ ਰਹਿੰਦੇ ਹਨ। ਦੌਲਤ 
ਇਸ ਪਾਸ ਸੂਬੇ ਪੰਜਾਬ ਨਾਲੋਂ ਕਈ ਹਿੱਸੇ ਵਧੇਰੇ ਆਉਂਦੀ ਹੈ। ਖ਼ਜ਼ਾਨਾ ਜਵਾਹਰਾਤ ਦਾ 
ਬਾਦਸ਼ਾਹ ਤੋਂ ਘੱਟ ਨਹੀਂ, ਜੋ ਸਾਰੇ ਭਾਰਤਵਰਸ਼ ਦੇ ਸਿੱਖ ਦਸਵਾਂ ਹਿੱਸਾ ਦਿੰਦੇ ਹਨ। ਏਨ੍ਹਾਂ ਦੇ 
ਤਰੱਦਦ, ਉਪਦੇਸ਼ ਸਭ ਬਾਦਸ਼ਾਹੀ ਲੈਣ ਦੇ ਹਨ। ਤਾਂ ਹੀ ਜਿੱਥੇ ਕਿਤੇ ਸਿੱਖ ਲੋਕ ਸ਼ਸਤੁ 
ਵਿੱਦਸਾ ਦਾ ਅਭਿਆਸ ਕਰ ਕਰ ਸ਼ਾਹੀ ਲਸ਼ਕਰ ਨਾਲ ਜੰਗ ਕਰਨ ਵਾਸਤੇ ਤਯਾਰ ਹੋ ਰਹੇ 
ਹਨ। ਇਸ ਕਰ ਕੇ ਪੱਕਾ ਭਰੋਸਾ ਪੈਂਦਾ ਹੈ ਕਿ ਕਦੇ ਨ ਕਦੇ ਏਹ ਜ਼ਰੂਰ ਬਾਦਸ਼ਾਹ ਦੇ 
ਮੁਕਾਬਲੇ ਪਰ ਸ਼ਮਸ਼ੇਰ ਉਠਾਏ ਬਿਨਾਂ ਨਹੀਂ ਰਹਿਨਗੇ। ਸਗੋਂ ਏਸ ਗੁਰੂ ਦੇ ਇਸ਼ਾਰੇ ਨਾਲ ਸਾਰੇ 
ਹਿੰਦੂ ਭੀ ਬਾਦਸ਼ਾਹ ਦੇ ਵੈਰੀ ਬਣ ਕੇ ਇੱਕੋ ਵਾਰੀ ਗ਼ਦਰ ਪਾ ਦੇਵਣਗੇ। ਤਾਂ ਫਿਰ ਤੁਹਾਨੂੰ 
ਸੰਭਾਲਣਾ ਔਖਾ ਹੋਊ। ਹੁਣੇ ਹੀ ਇਸ ਦਾ ਬੰਦੋਬਸਤ ਕਰਨਾ ਚਾਹੀਏ। ਏਹੋ ਜੇਹੀਆਂ ਹੋਰ 
ਅਨੇਕ ਬਾਤਾਂ ਰਾਜਿਆਂ ਤੋਂ ਸੁਣ ਕੇ ਲਾਹੌਰ ਦੇ ਸੂਬੇ ਨੇ ਓਸੇ ਵੇਲੇ ਅੱਗ ਵਾਂਗੂੰ ਤਪ ਕੇ ਨਦੌਣ, 
ਗੁਲੇਰ ਦੇ ਜੰਗ ਵਿੱਚ ਸ਼ਾਹੀ ਫੌਜ ਨੂੰ ਨੁਕਸਾਨ ਪੁਚਾਵਣ ਦਾ ਇਲਜ਼ਾਮ ਗੁਰੂ ਜੀ ਪੁਰ ਰੱਖ ਕੇ 
ਫੌਜ ਚੜ੍ਹਾ ਹੁਕਮ ਦਿੱਤਾ ਕਿ ਦਸ ਹਜ਼ਾਰ ਰੁਪਯਾ ਗੁਰੂ ਗੋਬਿੰਦ ਸਿੰਘ ਚੱਟੀ ਦੇਵੇ। ਨਹੀਂ ਤਾਂ 
ਉਸ ਨੂੰ ਸਜੰਗ ਫ਼ਤੇ ਕਰ ਕੇ ਮੇਰੇ ਪਾਸ ਹਾਜ਼ਰ ਕਰੋ। 

ਏਸੇ ਹੁਕਮ ਅਨੁਸਾਰ ਸੂਬੇ ਦਾ ਪੁੱਤ ਤੇ ਨਾਇਬ ਨਾਜ਼ਮ ਦਲੇਲ ਖਾਂ ਦੋ ਹਜ਼ਾਰ ਸਵਾਰ ਪਿਆਦਾ ਲੈ, 
ਮਾਰੋ ਮਾਰ ਕਰਦੇ ਹੋਏ ਬੈਸਾਖ ਸੰਮਤ ੧੭੪੯ ਬਿਕ੍ਰਮੀ ਨੂੰ ਹੱਲਾ ਕਰ ਕੇ ਅਨੰਦਪੁਰ ਉੱਤੇ ਆ 
ਪਏ। ਸਿੱਖਾਂ ਨੇ ਉਨ੍ਹਾਂ ਦੇ ਹਮਲੇ ਨੂੰ ਰੋਕਣ ਲਈ ਉੱਦਮ ਕੀਤਾ। ਸ਼ਾਹੀ ਸੈਨਾਂ ਜ਼ੋਰ ਦੇ ਕੇ 
ਨਗਰ ਵਿੱਚ ਆ ਵੜੀ। ਸਿੱਖਾਂ ਨੇ ਲੜਾਈ ਕਰ ਕੇ ਉਨ੍ਹਾਂ ਨੂੰ ਸ਼ਹਿਰੋਂ ਬਾਹਰ ਕੱਢ ਦਿਤਾ। 
ਸ਼ਾਹੀ ਫੌਜ ਦੇ ਆਦਮੀ ਅੱਧੇ ਕੁ ਸ਼ਹਿਰ ਨੂੰ ਲੁੱਟ ਕੇ ਲੈ ਗਏ, ਓਥੋਂ ਪੰਜ ਕੋਹ ਭਲਾਣ ਪਿੰਡ 
ਜਾ ਉੱਤਰੇ। ਸ਼ਰਾਬ ਕਬਾਬ ਖਾ ਕੇ ਨਿਸਚਿੰਤ ਹੋ ਸੌਂ ਰਹੇ ਸੇ। ਏਧਰੋਂ' ਗੁਰੂ ਸਾਹਿਬ ਜੀ ਦੇ 
ਹੁਕਮ ਨਾਲ ਧਾਵਾ ਕਰ ਕੇ ਸਿੱਖ ਅੰਮ੍ਰਿਤ ਵੇਲੇ ਬਿਜਲੀ ਵਾਂਗੂੰ ਜਾ ਪਏ। ਤੁਰਕ ਅਜੇਹੇ ਘਬਰਾ 
ਕੇ ਉੱਠੇ ਕਿ ਆਪਣਾ ਆਪ ਹੀ ਨਾ ਸੰਭਾਲ ਸਕੇ। ਕੁੱਝ ਤਾਂ ਸਿੱਖਾਂ ਮਾਰੇ ਤੇ ਕੁੱਝ ਅਨ੍ਹੇਰੇ ਦੀ 
ਘਬਰਾਹਟ ਦੇ ਸਬੱਬ ਆਪੇ ਵਿੱਚ ਬਿਨਾਂ ਪਹਿਚਾਨ ਲੜ ਕੇ ਮਰ ਗਏ। ਬਾਕੀ ਜਿੱਧਰ ਜਿਸ 
ਦਾ ਦਾਉ ਲੱਗਾ ਓਧਰੇ ਨੱਠ ਗਿਆ। ਓਹ ਅਸਬਾਬ ਜੋ ਅਨੰਦਪੁਰੋਂ ਸ਼ਾਹੀ ਫੌਜ ਦੇ ਆਦਮੀ 
ਲੁੱਟ ਕੇ ਲੈ ਗਏ ਸੇ, ਵੀਹਾਂ ਕੁ ਘੋੜਿਆਂ ਸਣੇ ਸਿੱਖਾਂ ਖੋਹ ਆਂਦਾ। 

ਲਾਹੌਰ ਦਾ ਸੂਬਾ ਏਹ ਹਾਲ ਸੁਣ ਕੇ ਕ੍ਰੋਧ ਨਾਲ ਲਬਾਲਬ ਨੀਲਾ ਪੀਲਾ ਹੋ ਗਿਆ। ਜਦ ਹੋਰ ਬਹੁਤ 
ਸਾਰੀ ਫੌਜ ਭੇਜਣੀ ਚਾਹੀ ਤਦੋਂ ਨੂੰ ਸ਼ਾਹਜ਼ਾਦਾ ਪਸ਼ਾਵਰ ਵਲੋਂ ਮੁੜ ਆਯਾ। ਉਸ ਦੇ ਪਾਸ ਉਸ 
ਦਾ ਮੀਰ ਮੁਨਸ਼ੀ ਭਾਈ ਨੰਦ ਲਾਲ ਤੇ ਦੀਵਾਨ ਹਾਕਮ ਰਾਇ ਆਗਰੇ ਵਾਲਾ; ਏਹ ਗੁਰੂ ਕੇ 
ਸਿੱਖ ਮੰਤ੍ਰੀ ਸਨ। ਸ਼ਾਹਜ਼ਾਦੇ ਨੇ ਉਨ੍ਹਾਂ ਤੋਂ ਗੁਰੂਆਂ ਦੀਆਂ ਅਜ਼ਮਤਾਂ ਤੇ ਛੇਵੇਂ ਗੁਰੂ ਜੀ ਦੇ ਜੰਗਾਂ 
ਦੇ ਪ੍ਰਸੰਗ; ਜੋ ਉਨ੍ਹਾਂ ਨੇ ਸ਼ਾਹਜਹਾਂ ਦੇ ਲਸ਼ਕਰ ਨੂੰ ਚਾਰ ਵਾਰੀ ਹਾਰ ਦਿੱਤੀ ਸੀ, ਸਾਰਾ ਬ੍ਰਿਤਾਂਤ 
ਸੁਣਿਆ ਹੋਯਾ ਸੀ। ਏਸ ਕਰ ਕੇ ਓਨ ਫੌਜ ਦੀ ਚੜ੍ਹਾਈ ਹਟਾ ਦਿੱਤੀ। ਸਗੋਂ ਸ਼ਾਹਜ਼ਾਦੇ ਨੇ ਨੰਦ 
ਲਾਲ ਨੂੰ ਆਪਣੀ ਵੱਲੋਂ ਨਜ਼ਰ ਨਿਆਜ਼ ਦੇ ਕੇ ਗੁਰੂ ਸਾਹਿਬ ਪਾਸ ਅਨੰਦਪੁਰ ਭੇਜਿਆ ਤੇ 
ਬੇਨਤੀ ਕੀਤੀ ਕਿ ਆਪ ਬਚਨ ਕਰੋਂ ਜੋ ਮੈਂ ਬਾਦਸ਼ਾਹ ਹੋਵਾਂ ਤੇ ਤੁਹਾਡੀ ਸੇਵਾ ਕਰਾਂ। ਏਸ ਦੇ 
ਉੱਤਰ ਵਿੱਚ ਗੁਰੂ ਜੀ ਨੇ ਨੰਦ ਲਾਲ ਨੂੰ ਕਿਹਾ ਕਿ ਮੁਅੱਜ਼ਮ ਸ਼ਾਹ ਰਤਾ ਫ਼ਿਕਰ ਨਾ ਕਰੇ। 
ਅਸੀਂ ਓਸੇ ਨੂੰ ਬਾਦਸ਼ਾਹ ਬਨਾਵਾਂਗੇ। ਏਹ ਬਚਨ ਸੁਣ ਕੇ ਨੰਦ ਲਾਲ ਬਹੁਤ ਖ਼ੁਸ਼ੀ ਹੋਯਾ। ਗੁਰੂ 

ਜੀ ਵੱਲੋਂ ਸਿਰੋਪਾਉ, ਵਿਦਾਈ ਪਾ ਕੇ ਸ਼ਾਹਜ਼ਾਦੇ ਨੂੰ ਆ, ਜਦ ਗੁਰੂ ਕੇ ਵਰ ਸੁਣਾਏ ਤਾਂ ਓਨ 
ਭੀ ਅਲਹਮਦ ਪੜ੍ਹ ਕੇ ਬਹੁਤ ਖ਼ੁਸ਼ੀ ਮਨਾਈ। 

ਹੋੱਲਾ ਮਹੱਲਾ। 
ਹੁਣ ਸ਼ਾਹਜ਼ਾਦੇ ਮੁਅੱਜ਼ਮ ਦੇ ਸਬੱਬ ਓਹ ਜੰਗ ਤੇ ਕਲੇਸ਼, ਦੇਸ਼ ਦੇ ਰਾਜਯਾਂ ਤੇ ਹਾਕਮਾਂ ਦਾ ਮਿਟ ਜਾਣ 
ਕਰ ਕੇ ਗੁਰੂ ਸਾਹਿਬ ਜੀ ਸੰਗਤਾਂ ਨੂੰ ਧਰਮ ਦਾ ਉਪਦੇਸ਼ ਤੇ ਵਿੱਦਯਾ ਵਿਸ਼ੇਸ਼ ਵਧਾਵਣ ਵੱਲ 
ਤਤਪਰ ਹੋ ਰਹੇ ਸੇ। ਤਦੋਂ ਨੂੰ ਬੁਦੇਲਖੰਡੀ ਕਵਰੇਸ ਪੰਡਤ ਮਸ਼ਹੂਰ ਕਵੀਸ਼ਰ ਤੁਰਕਾਂ ਤੋਂ ਡਰਦਾ 
ਨੱਠ ਕੇ ਗੁਰੂ ਜੀ ਪਾਸ ਆ ਰਿਹਾ ਕ੍ਯੋਂਕਿ ਉਸ ਨੂੰ ਤੁਰਕ ਮੁਸਲਮਾਨ ਕਰਨ ਲੱਗੇ ਸੇ। ਗੁਰੂ 
ਜੀ ਨੇ ਉਸ ਦੀ ਚੰਗੀ ਰੱਖਯਾ ਤੇ ਇੱਜ਼ਤ ਕੀਤੀ। ਪਹਿਲੇ ਭੀ ਬਹੁਤ ਕਵੀਸ਼ਰ ਗੁਰੂ ਜੀ ਪਾਸ 
(ਬਵੰਜਾ ਕਵੀ) ਬਵੰਜਾ ਕਵੀਸ਼ਰ ਗੁਰੂ ਜੀ ਪਾਸ ਸੇ। ਕੋਈ ਚਲਿਆ ਜਾਂਦਾ, ਕੋਈ ਆ ਜਾਂਦਾ। 
ਰੌਣਕ ਬਣੀ ਰਹਿੰਦੀ। ਜਿਨ੍ਹਾਂ ਦੀ ਚਰਚਾ ਤੇ ਕਵੀਸ਼ਰੀ ਸੁਣਨ ਦਾ ਗੁਰੂ ਸਾਹਿਬ ਜੀ ਨੂੰ ਬਹੁਤ 
ਪ੍ਰੇਮ ਸੀ। ਗੁਰੂ ਜੀ ਨੇ ਬਹੁਤ ਗ੍ਰੰਥ ਭੀ ਉਨ੍ਹਾਂ ਤੋਂ ਬਨਵਾਏ ਸੇ ਜੋ ਅਨੰਦਪੁਰ ਛੱਡਣ ਦੇ ਸਮੇਂ 
ਤੁਰਕਾਂ ਨੇ ਲੁੱਟ ਖਸੋਟ ਕੇ ਪਾੜ ਸਾੜ ਸੁੱਟੇ, ਜਿਨ੍ਹਾਂ ਵਿੱਚੋਂ ਹੁਣ ਭੀ ਅਨੇਕ ਹਨ। 
ਏਸ ਸਾਲ ਹੋਲੇ ਦੇ ਦਿਨਾਂ ਵਿੱਚ ਗੁਰੂ ਜੀ ਪਾਸ ਬਹੁਤ ਸੰਗਤ ਆਈ ਜਿਸ ਵਿੱਚ ਨੱਟ, ਭੱਟ, ਰਾਗੀ, 

ਮਾਂਨ, ਧਨ ਵਾਹ ਵਾਹ ਪਾ ਰਹੇ ਸੇ। ਤਦੋਂ ਨੂੰ ਹੋਲੇ ਦਾ ਦਿਨ ਅਸ਼ਟਮ ਆ ਗਿਆ। ਗੁਰੂ 
ਸਾਹਿਬ ਜੀ ਨੇ ਉੱਚੇ ਥਾਂ ਦਮਦਮੇ' ਪਰ ਦੀਵਾਨ ਲਾਵਣ ਦਾ ਹੁਕਮ ਦਿੱਤਾ। ਸਿੱਖਾਂ ਨੇ 
ਕੁਮਕੁਮੇ, ਗੁਲਾਲ, ਅਮੀਰ ਦੇ ਝੋਲੇ ਭਰ ਲੀਤੇ। ਕੇਵੜਾ, ਗੁਲਾਬ, ਕੇਸਰ ਕਪੂਰ ਘੁਲਾ ਕੇ 
ਗੁਰੂ ਜੀ ਬੜੇ ਬੜੇ ਕੜਾਹੇ ਚੁਬੱਚੇ ਭਰਾ ਦਿੱਤੇ। ਗੁਲਾਲ ਦੀਆਂ ਝੋਲੀਆਂ ਭਰ ਕੇ ਸੰਗਤ ਆ 
ਕੱਠੀ ਹੋਈ। ਤਦੋਂ ਨੂੰ ਗੁਰੂ ਸਾਹਿਬ ਜੀ ਭੀ ਮਸੰਦਾਂ, ਮੇਵੜਿਆਂ, ਮੁਸਾਹਬਾਂ ਸਮੇਤ ਸਫ਼ੇਦ 
ਨਵੀਨ ਪੁਸ਼ਾਕ ਪਹਿਨ ਕੇ ਅਪਣੇ ਅਪਣੇ ਅਧਿਕਾਰ ਅਨੁਸਾਰ ਆ ਬੈਠੇ। ਪਹਿਲੇ ਰਾਗੀਆਂ ਨੇ 
ਏਹ ਹੋਲੀ ਗਾਵੀ: 

ਗੁਰੁ ਸੇਵਉ ਕਰਿ ਨਮਸਕਾਰ ॥ 

ਆਜੁ ਹਮਾਰੈ ਮੰਗਲਚਾਰ ॥ 

ਆਜੁ ਹਮਾਰੈ ਮਹਾ ਅਨੌਦ ॥ 

ਚਿੰਤ ਲਥੀ ਭੇਟੇ ਗੋਬਿੰਦ ॥੧॥ 

ਆਜੁ ਹਮਾਰੈ ਗ੍ਰਿਹਿ ਬਸੰਤ ॥ 

ਗੁਨ ਗਾਏ ਪੁਭ ਤੁਮ ਬੇਅੰਤ ॥੧॥ ਰਹਾਉ ॥ 

ਆਜੁ ਹਮਾਰੈ ਬਨੇ ਫਾਗ ॥ 

ਪੁਭ ਸੰਗੀ ਮਿਲਿ ਖੇਲਨ ਲਾਗ ॥ 

ਹੋਲੀ ਕੀਨੀ ਸੰਤ ਸੇਵ ॥ 

ਰੰਗੁ ਲਾਗਾ ਅਤਿ ਲਾਲ ਦੇਵ ॥੨॥ 

ਮਨੁ ਤਨੁ ਮਉਲਿਓ ਅਤਿ ਅਨੂਪ ॥ 

ਸੂਕੈ ਨਾਹੀ ਛਾਵ ਧੂਪ ॥ 

ਸਗਲੀ ਰੂਤੀ ਹਰਿਆ ਹੋਇ ॥ 

ਸਦ ਬਸੰਤ ਗੁਰ ਮਿਲੇ ਦੇਵ ॥੩॥ 

ਬਿਰਖੁ ਜਮਿਓ ਹੈ ਪਾਰਜਾਤ ॥ 
ਫੂਲ ਲਗੇ ਫਲ ਰਤਨ ਭਾਂਤਿ ॥ 
ਤ੍ਰਿਪਤਿ ਅਘਾਨੇ ਹਰਿ ਗੁਣਹ ਗਾਇ ॥ 
ਜਨ ਨਾਨਕ ਹਰਿ ਹਰਿ ਹਰਿ ਧਿਆਇ ॥੪॥੧॥ 
(ਬਸੰਤੁ, ਮ੧ ੫ - ੧੧੮੦) 
ਏਸ ਤੋਂ ਪਿੱਛੋਂ ਰਬਾਬੀਆਂ ਨੇ ਹੋਲੀ ਦੇ ਸਵੱਯੇ ਗਾਏ। ਪੁਨਾ ਮੇਵੜੇ ਨੇ ਹੋਲਾ ਖੇਡਣ ਦਾ ਅਰਦਾਸਾ 
ਸੋਧਿਆ। ਪਹਿਲੇ ਦੀਵਾਨ ਨੰਦ ਚੰਦ ਨੇ ਗੁਰੂ ਸਾਹਿਬ ਜੀ ਨੂੰ ਅਮੀਰ ਗੁਲਾਲ ਚੜ੍ਹਾਇਆ। 
ਸੁਗੰਧੀ ਵਾਲਾ ਰੰਗ ਛਿਣਕਿਆ। ਫੇਰ ਵੱਡੇ ਵੱਡੇ ਮਸੰਦਾਂ ਤੇ ਨਾਮੀ ਨਾਮੀ ਸਿੱਖਾਂ ਨੇ ਗੁਲਾਲ, 
ਰੰਗ, ਅਤਰ ਉਲੀਚਿਆ। ਏਦੂੰ ਪਿੱਛੋਂ ਤਾਂ ਫੇਰ ਆਪੋ ਧਾਪ ਅਜੇਹੀ ਹੋਈ ਜੋ ਗੁਲਾਲ ਦੀ 
ਅੰਨ੍ਹੇਰੀ ਤੇ ਰੰਗ ਦੀ ਬਰਖਾ ਵਸ ਪਈ। ਖ਼ੁਸ਼ੀ ਤੇ ਅਨੰਦ ਦਾ ਦਰਯਾ ਉੱਛਲ ਪਿਆ। 
ਪਿਚਕਾਰੀਆਂ ਤੇ ਗੁਲਾਲ ਦੀਆਂ ਮੁੱਠਾਂ ਨੇ ਅਜਬ ਛਹਿਬਰ ਲਾਈ। ਛੇਕੜ ਸੰਗਤ ਨੇ ਅਜੇਹਾ 
ਹੱਲਾ ਮਚਾਇਆ, ਜਾਣੋਂ ਸੱਚਮੁਚ ਦਾ ਯੁੱਧ ਕਰ ਦਿਖਾਇਆ। ਅਨੇਕ ਮਸੰਦ ਹੌਜ਼ਾਂ ਵਿੱਚ 
ਝੌਖਲੇ ਰੌਖਲੇ ਗਏ। ਕਿਧਰੇ ਡੱਫ ਝਾਂਜ ਦੇ ਤਾਲ ਨਾਲ ਧਮਾਰ ਰਾਗ ਗਾਇਨ ਹੋ ਰਿਹਾ ਸੀ, 
ਬੇਅੰਤ ਜਗ੍ਹਾ ਹੌਲੀ ਦੀ ਆਵਾਜ਼ ਠਾਠ ਦੇ ਰਹੀ ਸੀ। ਕਿਧਰੇ ਸ਼ਬਦਾਂ ਦੀ ਧੁਨਕਾਰ, ਕਿਧਰੇ 
ਰਾਗਾਂ ਦਾ ਪ੍ਰੇਮ, ਕਿਧਰੇ ਨਾਮ ਦਾ ਰੰਗ ਬੜਾ ਅਨੰਦ ਦੇ ਰਿਹਾ ਸੀ। ਏਸੇ ਪੁਕਾਰ ਅੱਠ ਦਿਨ 
ਹੋਲੇ ਦਾ ਅਨੰਦ ਪ੍ਰੇਮ ਬਿਲਾਸ ਹੁੰਦਾ ਰਿਹਾ। ਕਵੀਸ਼ਰ ਕਬਿੱਤ ਸੁਣਾ ਕੇ ਗੁਰੂ ਜੀ ਤੋਂ ਦਾਨ 
ਪਾਉਂਦੇ ਰਹੇ। ਨੌਵੇਂ ਦਿਨ ਮਹੱਲਾ ਖੇਡਿਆ। ਨਿਸ਼ਾਨਾਂ ਦੇ ਦਰਸ਼ਨ ਤੇ ਫ਼ੁੱਲਾਂ ਦੀ ਬਰਖਾ ਹੋਈ 
ਕੜਾਹ ਪੁਸ਼ਾਦ ਵਰਤ ਕੇ ਸੰਗਤ ਨੇ ਯਥਾ ਸ਼ਕਤ ਭੇਟ ਚੜਾਈ। 

ਕੇਸ ਰੱਖਣ ਦਾ ਹੁਕਮ ਤੇ ਨੰਦ ਲਾਲ ਦਾ ਸਿੱਖ ਹੋਣਾ 

ਦੂਜੇ ਦਿਨ ਦੀਵਾਨ ਵਿੱਚ ਸੰਗਤ ਨੇ ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ ! ਆਪ ਨੇ ਜੋ ਹੁਕਮਨਾਮੇ ਭੇਜੇ 
ਸਨ ਕਿ ਸਭ ਗੁਰੂ ਜੀ ਦੇ ਸਿੱਖ ਕੇਸ ਰੱਖੋ ਸੋ ਜਿਸ ਦਿਨ ਤੋਂ ਅਸੀਂ ਕੇਸ ਰੱਖੇ ਹਨ, ਉਸ 
ਦਿਨ ਤੋਂ ਹਿੰਦੂ, ਤੁਰਕ ਸਭ ਈਰਖਾ ਤੇ ਆਸ ਪਾਸ ਆਉਂਦਿਆਂ ਨੂੰ ਅਨੇਕ ਭਾਂਤ ਦੇ ਹਾਸੇ, 
ਮਖੋਲ ਨਕਲਾਂ ਪਏ ਕਰਦੇ ਹਨ। ਪਰ ਅਸੀਂ ਉਨ੍ਹਾਂ ਨੂੰ ਏਹੋ ਆਖ ਛੱਡਦੇ ਹਾਂ ਕਿ ਜੀਕੂੰ ਰਾਜੇ 
ਦੀ ਆਗਜਯਾ ਤੇ ਰਚਨਾ ਭੰਗ ਕਰਨ ਵਾਲੇ ਨੂੰ ਦੰਡ ਮਿਲਦਾ ਹੈ ਤੇ ਪਾਲਣ ਪੋਸਣ ਵਾਲੇ ਨੂੰ 
ਇੱਜ਼ਤ ਮਿਲਦੀ ਹੈ, ਤਿਉਂ ਈਸ਼ੂਰ ਦੀ ਰਚਨਾ ਕੇਸ ਰੱਖਣ ਵਾਲੇ ਬੈਕੁੰਠ ਦਾ ਸੁਖ ਭੋਗਣਗੇ ਤੇ 
ਕਟਾਵਣ ਵਾਲੇ ਹੁਕਮ ਅਦੂਲੀ ਦੇ ਗ਼ੁਨਾਹ ਬਦਲੇ ਨਰਕਾਂ ਵਿੱਚ ਪਾਏ ਜਾਣਗੇ। ਭਾਵੇਂ ਏਹ 
ਉੱਤਰ ਸੁਣ ਕੇ ਓਹ ਖਿਝਦੇ ਹਨ ਤੇ ਮਾਰਣ ਨੂੰ ਪੈਂਦੇ ਹਨ, ਪਰ ਅਸੀਂ ਆਪਣੇ ਨਿਸਚੇ ਦੀ 
ਆਖਣੋਂ ਨਹੀਂ ਹਟਦੇ। 

ਏਹ ਬਚਨ ਸੁਣ ਕੇ ਗੁਰੂ ਸਾਹਿਬ ਜੀ ਬੋਲੇ, “ਜੇ ਓਹ ਪਾਪੀ ਕੁਛ ਛੇੜ ਰੱਖਦੇ ਹਨ, ਤਾਂ ਤੁਸੀਂ ਡਰੋ 
ਨਹੀਂ ਸ਼ਸਤ੍ਰ ਬੰਨ੍ਹ ਕੇ ਆਯਾ ਕਰੋ ਕਿਉਂਕਿ ਸ਼ਸਤ੍ਰਾਂ ਬਿਨਾਂ ਦੁਸ਼ਟ ਨਹੀਂ ਦੱਬਦੇ।” ਏਹੋ ਬਚਨ 
ਮੰਨ ਕੇ ਸੰਗਤ ਆਪਣੇ ਅਪਣੇ ਘਰ ਨੂੰ ਗਈ ਤੇ ਅੱਗੇ ਨੂੰ ਸ਼ਸਤਰ ਵਿੱਦਯਾ ਦਾ ਅਭਿਆਸ 
ਕਰਨ ਲੱਗੇ। ਥੋੜੇ ਹੀ ਚਿਰ ਵਿੱਚ ਬੰਦੂਕ, ਤੀਰ, ਬਰਛੀ, ਨੇਜੇ, ਤਲਵਾਰ, ਚਲਾਉਣ ਦਾ 
ਪੁਕਾਰ ਸਿੱਖ ਗਏ। ਓਸ ਸਮੇਂ ਸਿੱਖ ਆਪਸ ਵਿੱਚ ਸਕੇ ਭਾਈਆਂ ਨਾਲੋਂ ਭੀ ਵਧੇਰੇ ਪਯਾਰ 
ਰੱਖਦੇ ਸਨ। ਜੇਹੜਾ ਗੁਣ ਜਿਸ ਨੂੰ ਆਉਂਦਾ ਸੀ, ਇੱਕ ਦੂਸਰੇ ਨੂੰ ਪ੍ਰੇਮ ਨਾਲ ਸਿਖਾ ਦਿੰਦਾ। 
ਜੇ ਕੋਈ ਸਿੱਖ ਰਾਹ ਵਿੱਚ ਥੱਕਾ ਮਾਂਦਾ ਹੋ ਜਾਂਦਾ, ਤਾਂ ਉਸ ਨੂੰ ਦੂਸਰੇ ਮੁਨੀਆਂ ਭਰ, ਦਵਾਈ 
ਕਰ, ਖੁਲਾ ਪਿਲਾ ਤਕੜਾ ਕਰ ਲੈਂਦੇ। ਅੱਜ ਕਲ੍ਹ ਵਰਗੇ ਨਹੀਂ ਸੇ, ਜੋ ਤਿਹਾਏ ਨੂੰ ਪਾਣੀ ਭੀ 
ਨ ਦੇਣਾ ਤੇ ਮੂੰਹੋਂ ਪ੍ਰੀਤੀ, ਦਿਲੋਂ ਕੁਰੀਤੀ ਰੱਖਣ। ਏਹ ਗੱਲ ਉਦੋਂ ਦੇ ਸਿੱਖਾਂ ਵਿੱਚ ਨਹੀਂ ਸੀ। 

ਸੰ: ੧੭੫੦ ਬਿਕ੍ਰਮੀ ਨੂੰ ਇੱਕ ਦਿਨ ਸੰਗਤ ਨੇ ਗੁਰੂ ਸਾਹਿਬ ਜੀ ਪਾਸ ਆ ਬੇਨਤੀ ਕੀਤੀ, “ਸੱਚੇ 
ਨਾਲ ਵੈਰ ਕਰਦੇ ਹਨ। ਅਨੇਕ ਪ੍ਰਕਾਰ ਦੇ ਉਪੱਦੂਵ ਉਠਾ ਉਠਾ ਦੁੱਖ ਦਿੰਦੇ ਹਨ। ਏਸੇ ਭਾਂਤ 
ਨਿਤਪੁਤੀ ਜੇਹੜੀ ਸੰਗਤ ਆਉਂਦੀ ਹੈ, ਓਹੋ ਤੁਰਕਾਂ ਦੇ ਜ਼ੋਰ ਜ਼ੁਲਮ ਸੁਣਾਂਵਦੀ ਹੈ। ਛੇਕੜ 
ਇੱਕ ਦਿਨ ਦੜੱਪ ਦੇਸ ਦੀ ਬਹੁਤ ਸੰਗਤ ਆਈ ਤੇ ਕਾਰ ਭੇਟ ਦੀ ਮਾਯਾ ਅਰਪਣ ਕਰ ਕੇ 
ਬੇਨਤੀ ਕੀਤੀ, “ਮਹਾਰਾਜ! ਹੁਣ ਤਾਂ ਤੁਸਾਂ ਵੱਲ ਸਾਡਾ ਆਉਣਾ ਹੀ ਤੁਰਕਾਂ ਨੇ ਔਖਾ ਕਰ 
ਦਿੱਤਾ ਹੈ। ਘੂਰ ਘੱਪ ਤਾਂ ਪਹਿਲੇ ਹੀ ਬਹੁਤ ਰੱਖਦੇ ਸਨ, ਹੁਣ ਉੱਕਾ ਹੀ ਗੱਲ ਪੈਣ ਲੱਗ ਪਏ 
ਹਨ। ਕਈ ਸਿੱਖ ਤਾਂ ਰਾਹ ਵਿੱਚ ਮਾਰੇ ਗਏ, ਕਈ ਜ਼ਖ਼ਮੀ ਹੋਏ। ਬਹੁਤ ਡਰਦੇ ਮਾਰੇ ਪਿੱਛੇ ਹੀ 
ਮੁੜ ਗਏ ਤੇ ਅਸੀਂ ਥੋੜੇ ਹੀ ਆਪ ਪਾਸ ਆ ਪੁੱਜੇ ਹਾਂ। ਹੁਣ ਜੇ ਏਸੇ ਤਰ੍ਹਾਂ ਰੋਜ਼ ਰੋਜ਼ ਹੋਣ 
ਲੱਗੀ, ਤਾਂ ਸਿੱਖਾਂ ਨੂੰ ਆਪ ਦਾ ਦਰਸ਼ਨ ਭੀ ਦੁਰਲਭ ਹੋ ਜਾਊ। ਏਸ ਖਰਾਬੀ ਦੇ ਦਬਾਉਣ 
ਲਈ ਕੁਛ ਬਲ ਦੀ ਬਰਖਾ ਅਵੱਸ਼ ਕਰਨੀ ਚਾਹੀਏ, ਕਿਉਂਕਿ ਦੰਡ ਬਿਨਾਂ ਦੁਸ਼ਟ ਨਹੀਂ 
ਦਬਦੇ। ” ਏਹ ਹਵਾਲ ਸੁਣ ਕੇ ਗੁਰੂ ਸਾਹਿਬ ਜੀ ਨੇ ਥੋੜ੍ਹੀ ਦੇਰ ਵਿਚਾਰ ਸੋਚ ਕਰ ਕੇ ਏਹ 
ਉੱਤਰ ਦਿੱਤਾ ਕਿ ਤੁਸੀਂ ਕੋਈ ਚਿੰਤਾ ਨਾ ਕਰੋ। ਧੀਰਜ ਤੇ ਉੱਦਮ ਰੱਖੋ। ਅਕਾਲ ਪੁਰਖ 
ਅਕਾਰਨ ਵਿਰੋਧੀਆਂ ਦਾ ਆਪੇ ਨਸ਼ਟ ਕਰੇਗਾ। ਏਹ ਬਚਨ ਸੁਣ ਕੇ ਸਿੱਖ ਬੜੇ ਪ੍ਰਸੰਨ ਹੋਏ 
ਅਤੇ ਏਸੇ ਬਚਨ ਉੱਤੇ ਭਰੋਸਾ ਕਰ, ਚਰਨਾਂ ਪੁਰ ਮੱਥਾ ਟੇਕ, ਵਿਦਾ ਹੋਏ। 

ਏਸੇ ਸਾਲ ਸੰਮਤ ੧੭੫੧ ਬਿਕ੍ਰਮੀ ਨੂੰ ਔਰੰਗੇ ਦੀ ਸਭਾ ਵਿੱਚ ਕੁਰਾਨ ਦੀ ਇੱਕ ਆਇਤ ਦੇ ਅਰਥ 
ਅਨੇਕ ਮੌਲਵੀਆਂ ਨੇ ਕੀਤੇ, ਪਰ ਬਾਦਸ਼ਾਹ ਦੇ ਪਸੰਦ ਨਾ ਆਏ। ਓਥੇ ਮੁਅਜ਼ਮ ਸ਼ਾਹ ਭੀ 
ਬੈਠਾ ਸੀ। ਓਨ ਡੇਰੇ ਆ ਓਥੋਂ ਦੀ ਚਰਚਾ (ਨੰਦ ਲਾਲ ਜੀ ਨੇ ਕੁਰਾਨ ਦੀ ਆਇਤ ਦੇ ਅਰਥ ਕਰਨੇ) ਨੰਦ 
ਲਾਲ ਜੀ ਨੂੰ ਸੁਣਾਈ ਤਾਂ ਨੰਦ ਲਾਲ ਨੇ ਓਸ ਆਇਤ ਦੇ ਅਜੇਹੇ ਅਦਭੁਤ ਅਰਥ ਕੀਤੇ, 
ਜਿਨ੍ਹਾਂ ਨੂੰ ਸਣ ਕੇ ਔਰੰਗਾ ਬੜਾ ਖ਼ੁਸ਼ ਹੋਇਆ। ਤਾਂ ਮੌਲਵੀਆਂ ਨੇ ਸੜ ਬਲ ਕੇ ਫ਼ਤਵਾ ਦਿਵਾ 

ਦਿੱਤਾ ਕਿ ਐਡੇ ਇਲਮਦਾਰ ਨੂੰ ਮੋਮਨ ਕਰ ਲੈਣਾ ਚਾਹੀਏ। ਔਰੰਗਾ ਤਾਂ ਏਹੋ ਚਾਹੁੰਦਾ ਸੀ ਪਰ 
ਨੰਦ ਲਾਲ ਜੀ ਮੁਅੱਜ਼ਮ ਤੋਂ ਏਹ ਗੱਲ ਸੁਣ ਕੇ ਓਸੇ ਦੀ ਸਹਾਇਤਾ ਨਾਲ ਭਜ ਕੇ (ਨੰਦ ਲਾਲ 
ਅਤੇ ਹੁਸੈਨ ਖਾਂ ਗੁਰੂ ਜੀ ਦੀ ਸ਼ਰਨ ਵਿੱਚ) ਗੁਰੂ ਸਾਹਿਬ ਜੀ ਪਾਸ ਆ ਗਏ। ਨਾਲੇ ਮੁਅੱਜ਼ਮ ਸ਼ਾਹ ਦੀ 
ਡੇਵਢੀ ਦਾ ਦਰੋਗ਼ਾ ਸੱਯਦ ਅਨਾਇਤ ਹੁਸੈਨ ਖਾਂ (ਜੋ ਨੰਦ ਲਾਲ ਜੀ ਦਾ ਸੱਚਾ ਸਤਸੰਗ਼ੀ 
ਫ਼ਕੀਰ ਦੋਸਤ ਧਰਮੀ ਪੁਰਖ ਸੀ) ਓਹ ਭੀ ਨੰਦ ਲਾਲ ਦੇ ਨਾਲ ਹੀ ਗੁਰੂ ਜੀ ਦੇ ਪਾਸ 
ਅਨੰਦਪੁਰ ਆ ਗਿਆ। ਯਥਾ ਯੋਗ ਅਸ਼ਰਫੀਆਂ ਗੁਰੂ ਜੀ ਦੀ ਨਜ਼ਰ ਕੀਤੀਆਂ ਤੇ ਰਹਿਣ 
ਲੱਗੇ। ਭਾਵੇਂ ਗੁਰੂ ਜੀ ਦੇ ਲੰਗਰੋਂ ਪ੍ਰਸ਼ਾਦ ਸਭ ਨੂੰ ਮਿਲਦਾ ਸੀ, ਪਰ ਨੰਦ ਲਾਲ ਜੀ ਚਿਰ ਤੱਕ 
ਆਪਣਾ ਵੱਖਰਾ ਲੰਗਰ ਕਰ ਕੇ ਛਕਦੇ ਤੇ ਸਤਸੰਗ ਕਰਦੇ ਰਹੇ। 

ਸੰਨਯਾਸੀਆਂ ਤੇ ਰੋਡੇ ਜਲਾਲੀ ਦਾ ਪਾਜ ਅਰ ਬਜਰੂੜ ਦੀ ਲੁੱਟ 

ਏਸੇ ਸਮੇਂ ਭਾਈ ਵੀਰ ਸਿੰਘ, ਰਾਮ ਸਿੰਘ ਆਦਿਕ (ਓਹ ਸਿੱਖ ਜੋ ਪਾਉਂਟੇ ਸਾਹਿਬ ਤੋਂ ਸੰਸਕ੍ਰਿਤ 
ਪੜ੍ਹਨ ਲਈ ਕਾਂਸ਼ੀ ਭੇਜੇ ਸਨ) ਪੰਡਤ ਹੋ ਕੇ ਗੁਰੂ ਸਾਹਿਬ ਜੀ ਪਾਸ ਆਏ ਤਾਂ ਗੁਰੂ ਜੀ ਨੇ 
ਬੜੀ ਖ਼ੁਸ਼ੀ ਮਨਾਈ ਤੇ ਅਨੇਕ ਸਿੱਖ ਸੰਸਕ੍ਰਿਤ ਪੜ੍ਹਨ ਵਾਸਤੇ ਉਨ੍ਹਾਂ ਦੇ ਸਪੁਰਦ ਕੀਤੇ। 
ਕਵੀਸ਼ਰਾਂ ਨੇ ਗੁਰੂ ਜੀ ਦੇ ਹੁਕਮਾਨੁਸਾਰ ਦੇਵੀ ਭਾਗਵਤ, ਬਿਸ਼ਨੂੰ ਭਗਵਤ ਦਾ ਦਸਮ, 
ਦਾਨਸ਼ ਆਦਿਕ ਭਾਸ਼ਾ ਕਰਾਈਆਂ। ਏਨ੍ਹਾਂ ਦੀ ਸੰਗਤ ਕਰ ਕੇ ਅਨੇਕ ਸਿੱਖ ਸੰਸਕ੍ਰਿਤ ਤੇ 
ਫ਼ਾਰਸੀ ਪੜ੍ਹ ਗਏ। ਗੁਰੂ ਸਾਹਿਬ ਜੀ ਦਾ ਏਹ ਪੱਕਾ ਸੰਕਲਪ ਸੀ ਕਿ ਪੰਥ ਖਾਲਸਾ ਸ਼ਸਤ੍ਰ 
ਸ਼ਾਸਤਰ ਦੋਹਾਂ ਵਿੱਦਯਾ ਤੋਂ ਵਾਕਫ ਹੋ ਕੇ ਕੱਚੇ ਭਰਮ ਤੋੜ ਕੇ ਸਾਰੇ ਪੰਥਾਂ ਦੇ ਉੱਤੋਂ ਦੀ ਛਾ 
ਜਾਵੇ। ਕਿਉਂਕਿ ਏਹੋ ਦੋ ਵਿੱਦਜਾ ਹੀ ਬਹੁਤ ਕਰ ਕੇ ਖਾਲਸੇ ਨੂੰ ਕੰਮ ਆਉਂਣਗੀਆਂ, ਕਿਉਂਕਿ 
ਸ਼ਸਤ੍ਰ ਨਾਲ ਤਾਂ ਜ਼ੁਲਮ ਨੂੰ ਅਨੀਤੀ ਤੋਂ ਰੋਕਣਗੇ ਤੇ ਸ਼ਾਸਤ੍ਰ ਵਿੱਦਯਾ ਤੋਂ ਜਾਣੂੰ ਹੋ ਕੇ ਕਰਮ 
ਕਾਂਡ ਤੋਂ ਬਚ ਜਾਣਗੇ। 

ਇੱਕ ਦਿਨ ਓਸੇ ਸਮੇਂ ਗੁਰੂ ਜੀ ਦੇ ਦਰਸ਼ਨ ਕਰਨ ਲਈ ਸੰਨਯਾਸੀ ਫ਼ਕੀਰਾਂ ਦੀ ਜਮਾਤ ਆਈ ਤਾਂ ਉਨ੍ਹਾਂ 
ਨੇ ਅਪਣੇ ਸੰਨਜਾਸ ਧਰਮ ਤੇ ਤਸਾਗ ਦੀ ਬਹੁਤ ਵਡਿਆਈ ਕਰ ਕਰ ਗੱਲ ਗੱਲ ਵਿੱਚ ਏਹ 
ਪ੍ਰਗਟ ਕੀਤਾ ਕਿ ਅਸੀਂ ਤਿਆਗੀ ਹਾਂ, ਪੈਸਾ ਰੁਪੱਯਾ ਪਾਸ ਨਹੀਂ ਰੱਖਦੇ। ਗੁਰੂ ਜੀ ਸਾਨੂੰ 
ਲੋਈਆਂ ਲੈ ਦੇਣ। ਗੁਰੂ ਜੀ ਅੰਤੁਜਾਮੀ ਕੌਤਕੀ ਨੇ ਉਨ੍ਹਾਂ ਦਾ ਪੋਲ ਕੱਢਣ ਵਾਸਤੇ ਉਨ੍ਹਾਂ ਦੀਆਂ 
ਪੋਥੀਆਂ; ਕਠਾਰੀਆਂ ਇੱਕ ਥਾਂ ਰਖਾ ਕੇ ਪੰਗਤ ਵਿੱਚ ਭੋਜਨ ਕਰਨ ਬੈਠਾ ਦਿੱਤੇ। ਗੁਰੂ ਜੀ ਦੇ 
ਇਸ਼ਾਰੇ ਨਾਲ (ਸੰਨਿਆਸੀਆਂ ਦਾ ਪਾਖੰਡ) ਜਦ ਸਿੱਖਾਂ ਨੇ ਤੂੰਥੇ, ਕਠਾਰੀਆਂ ਦੀ ਰਾਲ ਗ਼ਰਮ ਕਰ 
ਕਰ ਤੇ ਪੋਥੀਆਂ ਖੋਲ੍ਹ ਕੇ ਦੇਖੀਆਂ ਤਾਂ ਵਿੱਚੋਂ ਮੋਹਰਾਂ ਨਿਕਲੀਆਂ। ਸੰਗਤ ਅਚਰਜ ਰਹਿ ਗਈ 
ਤੇ ਓਹ ਅਤਯੰਤ ਸ਼ਰਮਿੰਦੇ ਹੋਏ। ਗੁਰੂ ਜੀ ਨੂੰ ਅੰਤਰਜਾਮੀ ਸਰਬੱਗ ਸਮਝ ਕੇ ਉਨ੍ਹਾਂ ਨੇ ਤਰਲੇ 
ਕਰ ਕੇ ਗੁਰੂ ਜੀ ਦੇ ਚਰਨ ਫੜ ਲੀਤੇ ਨੱਕ ਨਾਲ ਲੀਕਾਂ ਕੱਢੀਆਂ ਤੇ ਅੱਗੇ ਨੂੰ ਅਜੇਹੇ ਪਖੰਡ 
ਕਰਨ ਤੋਂ' ਸੌਹਾਂ ਖਾਧੀਆਂ। ਗੁਰੂ ਜੀ ਨੇ ਸਭ ਪਦਾਰਥ ਜਨ੍ਹਾਂ ਦਾ ਉਨ੍ਹਾਂ ਨੂੰ ਦਿਵਾ ਦਿੱਤਾ ਤਾਂ 
ਸ਼ਰਮਿੰਦੇ ਹੋ ਕੇ ਗਏ। ਉਨ੍ਹਾਂ ਸਾਰੇ ਭੇਖਾਂ ਵਿੱਚ ਏਹ ਗੱਲ ਖਿਡਾ ਦਿੱਤੀ ਕਿ ਸ੍ਰੀ ਕਲਗੀਧਰ ਜੀ 
ਅੰਤਰਜਾਮੀ, ਸਰਬੱਗਜ ਰਿਖੀ ਹਨ ਤੇ ਕਪਟ, ਛਲ ਦੰਭ ਦੇ ਘਾਲਕ ਤੇ ਸੱਚੇ ਧਰਮ ਦੇ 
ਪਾਲਕ ਹਨ। 

ਏਸੇ ਸਾਲ ਇੱਕ ਦਿਨ ਰੋਡਾ ਜਲਾਲੀ (ਰੋਡਾ ਜਲਾਲੀ) ਫ਼ਕੀਰ ਆਯਾ ਤਾਂ ਗੁਰੂ ਜੀ ਦੇ ਬਗ਼ੀਚੇ ਵਿੱਚੋਂ ਚੰਗੇ 
ਚੰਗੇ ਫ਼ੁੱਲ ਤੋੜ ਲਿਆਯਾ ਸੀ, ਓਹੋ ਗੁਰੂ ਜੀ ਅੱਗੇ ਧਰ ਕੇ ਮੱਥਾ ਟੇਕ ਦਿੱਤਾ ਗੁਰੂ ਜੀ ਬੋਲੇ, 
ਖ਼ਾਲੀ ਹੱਥ ਜਾਣਾ ਚੰਗਾ ਨਹੀਂ। ਮੇਰੇ ਪਾਸ ਹੋਰ ਕੁਛ ਨਹੀਂ ਸੀ ਤਾਂ ਏਹ ਫ਼ੁੱਲ ਤੋੜੇ। ” ਗੁਰੂ ਜੀ 
ਦੇ ਇਸ਼ਾਰੇ ਨਾਲ ਭਾਈ ਮਨੀ ਸਿੰਘ ਜੀ ਨੇ ਹੱਥ ਮਾਰ ਕੇ ਫ਼ਕੀਰ ਦੀ ਟੋਪੀ ਸਿਰੋਂ ਲਾਹ ਸਿੱਟੀ 
ਤਾਂ ਪੰਜ ਮੋਹਰਾਂ, ਦੋ ਰੁਪਏ ਨਿੱਕਲ ਪਏ, ਜਿਨ੍ਹਾਂ ਨੂੰ ਦੇਖ ਕੇ ਉਸ ਦੇ ਛਲ ਉੱਤੇ ਸੰਗਤ ਹੱਸ 
ਪਈ ਤੇ ਓਹ ਸ਼ਰਮਿੰਦਾ ਹੋ ਗਿਆ। 

ਸੰ: ੧੭੫੨ ਬਿਕ੍ਰਮੀ ਨੂੰ ਵੈਸਾਖ਼ੀ ਪੁਰ ਦੜੱਪ ਦੇਸ ਦੀ ਸੰਗਤ ਨੇ ਆ ਕੇ ਗੁਰੂ ਜੀ ਪਾਸ ਫਰਯਾਦ 
ਕੀਤੀ, “ਸੱਚੇ ਪਾਤਸ਼ਾਹ ! ਬਜਰੂੜ ਪਿੰਡ ਵਾਲੇ ਰੰਘੜਾਂ ਨੇ ਸਾਡਾ ਸਭ ਅਸਬਾਬ ਤੇ ਨਕਦੀ 
ਖੋਹ ਲਿਆ ਤੇ ਕਈ ਜ਼ਖ਼ਮੀ ਤੇ ਚਾਰ ਕੁ ਸ਼ਹੀਦ ਹੋ ਗਏ। ” ਏਦੂੰ ਪਹਿਲੇ ਭੀ ਕਈ ਵਾਰੀ ਹੋਰ 
ਹੋਰ ਦੇਸ਼ਾਂਤ੍ੀ ਸੰਗਤ ਨੇ ਏਸੇ ਪੁਕਾਰ ਤੁਰਕਾਂ ਦੇ ਜ਼ੁਲਮ ਵਰਣਨ ਕੀਤੇ ਸਨ। ਏਸ ਕਰ ਕੇ 

ਦੜੱਪ ਦੇਸ ਦੇ ਸਿੱਖਾਂ ਦੀ ਫਰਯਾਦ ਸੁਣ ਕੇ ਗੁਰੂ ਜੀ ਨੇ ਦੂਸਰੇ ਦਿਨ ਦਰਿਆਓਂ ਪਾਰ ਜਾ 
(ਬਜਰੂੜ ਨੂੰ ਘੇਰਾ) ਬਜਰੂੜ ਨੂੰ ਘੇਚਿਆ। ਥੋੜ੍ਹੀ ਜੇਹੀ ਲੜਾਈ ਕਰ ਕੇ ਓਥੋਂ ਦੇ ਰੰਗੜ ਗੁੱਜਰ 
ਹਾਰ ਕੇ ਨੱਠ ਕੇ ਢੱਕ ਵਿੱਚ ਜਾ ਵੜੇ। ਸਿੱਖਾਂ ਨੇ ਹੱਲਾ ਕਰ ਕੇ ਆਪਣਾ ਮਾਲ ਅਸਬਾਬ ਕੱਢ 
ਲੀਤਾ। ਓਸ ਦਿਨ ਤੋਂ ਸਭ ਸੰਗਤ ਨੂੰ ਸ਼ਸਤਰ ਪਹਿਰਣ ਦਾ ਹੁਕਮ ਗੁਰੂ ਜੀ ਨੇ ਬੜੀ ਤਾਕੀਦ 
ਨਾਲ ਕੀਤਾ ਜਿਸ ਤੋਂ ਸਭ ਸਿੱਖ ਸ਼ਸਤ੍ਰ ਸਿੱਖਣ ਲਗ ਪਏ। ਭਾਵੇਂ ਯਾਤ੍ਹੀ ਆਉਂਦੇ ਤਾਂ ਬਾਰਾਂ 
ਮਹੀਨੇ ਰਹਿੰਦੇ ਸਨ ਪਰ ਵੈਸਾਖੀ, ਦਿਵਾਲੀ, ਹੋਲੇ ਦੇ ਸਮੇਂ ਤਾਂ ਸੰਗਤਾਂ ਐਉਂ ਆਵਦੀਆਂ 
ਭੇਖੀ ਐਉਂ ਖਿਝਦੇ ਸਨ ਜਿਉਂ' ਗੰਜਾ ਕੇਸਾਂ ਵਾਲੇ ਨੂੰ, _ਕਾਣਾਂ ਸੁਨੱਖੇ ਨੂੰ, ਨਕਟਾ ਨੱਕ ਵਾਲੇ 
ਨੂੰ, ਚੋਰ ਸਾਧ ਨੂੰ ਦੇਖ ਕੇ ਖਿਝਦਾ ਹੈ। ਪਰ ਸਿੱਖ ਭੀ ਅਤਿ ਪ੍ਰੇਮ ਉਤਸ਼ਾਹ ਨਾਲ ਸ਼ਬਦ 
ਕੀਰਤਨ ਕਰਦੇ ਸਤਗੁਰਾਂ ਪਾਸ ਆਉਣੋਂ ਨਹੀਂ ਹਟਦੇ ਸਨ, ਓਹ ਦੁਸ਼ਟ ਭਾਵੇਂ ਕਿੰਨਾਂ ਹੀ 
ਖਿਝਦੇ ਤੇ ਦੁੱਖ ਦਿੰਦੇ ਸਨ, ਜਦ ਸਤਗੁਰਾਂ ਪਾਸ ਆ ਕੇ ਦਰਸ਼ਨ ਉਪਦੇਸ਼ ਬਾਂਛਿਤ ਸੁਖ ਫ਼ਲ 
ਪਾਉਂਦੇ ਤਾਂ ਸਭ ਦੁੱਖ ਭੁੱਲ ਜਾਂਦੇ। ਪਰ ਗੁਰੂ ਸਾਹਿਬ ਜੀ ਹਰ ਵੇਲੇ ਸ਼ਸਤ੍ਰ ਬੰਨ੍ਹ ਆਉਣ ਦਾ 
ਦ੍ਰਿੜ੍ਹ ਉਪਦੇਸ਼ ਕਰਦੇ ਰਹਿੰਦੇ, ਜਿਸ ਦਾ ਸਿੱਟਾ ਛੇਕੜ ਏਹ ਨਿੱਕਲਿਆ ਕਿ ਗੁਰੂ ਜੀ ਦੇ ਸਿੱਖ 
ਟੋਲਿਆਂ ਦੇ ਟੋਲੇ ਸ਼ਸਤਰ ਬਨ੍ਹ ਕੇ ਆਉਣ ਲੱਗ ਪਏ ਤੇ ਜਿਨ੍ਹਾਂ ਨੂੰ ਦੇਖ ਕੇ ਥੋੜੇ ਹਿੰਦੂ ਤੁਰਕ 
ਤਾਂ ਨੇੜੇ ਹੀ ਨਾ ਢੁੱਕਣ, ਜੇ ਕਦੇ ਬਹੁਤੇ ਬਾਦੀ `ਕੱਠੇ ਹੋ ਕੇ ਗਲ ਪੈ ਜਾਂਦੇ ਤਾਂ ਸਿੱਖ ਬੜੀ 
ਹਿੰਮਤ ਨਾਲ ਉਨ੍ਹਾਂ ਦੇ ਦੰਦ ਖੱਟੇ ਕਰ ਕੇ ਆਵਣ, ਸਗੋਂ ਸੂਰਬੀਰ ਨਿਰਭੈ ਹੋ ਗਏ। ਏਸੇ ਤਰ੍ਹਾਂ 
ਜਦ ਗੁਰੂ ਜੀ ਦੇ ਸਿੱਖ ਹੌਲੀ ਹੌਲੀ ਜੁਝਾਰ ਉੱਘੇ ਹੋ ਗਏ ਤਾਂ ਇਨ੍ਹਾਂ ਨੂੰ ਦੇਖ ਦੇਖ ਹਿੰਦੂ 
ਮੁਸਲਮਾਨ ਮਨ ਹੀ ਮਨ ਵਿੱਚ ਪਏ ਖਿਝਨ, ਪਰ ਪੇਸ਼ ਕੁੱਝ ਨਾ ਜਾਵੇ। ਜਦ ਏਸੇ ਤਰ੍ਹਾਂ 
ਦਿਨ ਭਾਈ ਨੰਦ ਚੰਦ ਆਦਿਕ ਸਿਆਣੇ ਸਿਆਣੇ ਬਹਾਦਰਾਂ ਨੇ ਬੇਨਤੀ ਕੀਤੀ ਸੱਚੇ 
ਪਾਤਸ਼ਾਹ ! ਹੁਣ ਬੱਦਲਾਂ ਹੇਠ ਸੂਰਜ ਕਦੋਂ ਤੱਕ ਛਿਪਿਆ ਰਹੇਗਾ, ਪ੍ਰਗਟ ਹੋ ਕੇ ਧਰਮ ਦੀ 
ਪਾਲਣਾ, ਅਧਰਮ ਦੀ ਹਾਨੀ ਕਰਨੀ ਚਾਹੀਏ, ਦੁਸ਼ਟ ਲੋਕਾਂ ਨੇ ਸਿੱਖਾਂ ਨੂੰ ਬੜਾ ਦੁਖਾ ਰੱਖ੍ਯਾ 
ਹੈ, ਆਪ ਦਾ ਬਿਰਦ ਭਗਤ ਵਤਸਲ ਹੈ ਸੋ ਸਿੱਖਾਂ ਭਗਤਾਂ ਦੀ ਰੱਖਿਆ ਕਰਨੀ ਯੋਗ ਹੈ। ਏਹ 
ਪ੍ਰਾਰਥਨਾਂ ਸੁਣ ਕੇ ਗੁਰੂ ਜੀ ਨੇ ਸਮਝ ਲਿਆ ਕਿ ਹੁਣ ਸਮਾਂ ਆ ਗਿਆ ਹੈ। ਗੁਰੂ ਘਰ ਵਿੱਚ 
ਦੋ ਤਾਕਤਾਂ ਹਨ ਇੱਕ ਕਰਾਮਾਤ, ਸੂਖਮ ਦੌਲਤ, ਦੂਜੀ ਅਸਬੂਲ ਸਿੱਖੀ ਸੇਵਕੀ ਤੇ ਫ਼ੌਜ ਦੀ 
ਸ਼ਕਤੀ ਹੈ। ਸੋ ਜੀਕੂੰ ਸੁਪਨੇ ਦੇ ਗਿੱਦੜ, ਕੁੱਤੇ ਸ਼ੇਰ, ਹਾਥੀ ਸੁਪਨੇ ਦੇ ਹੀ ਸ਼ਸਤ੍ਰਾਂ ਨਾਲ ਮਾਰੇ 
ਜਾਂਦੇ ਹਨ, ਤੀਕੂੰ ਏਨ੍ਹਾਂ ਜਾਗੂਤ ਦੇ ਅਸਬੂਲ ਸ਼ਤਰੂਆਂ ਨੂੰ ਭੀ ਸਬੂਲ ਸ਼ਸਤ੍ਰਾਂ ਨਾਲ ਬਿਹੁਸ 
ਕਰਨਾ ਠੀਕ ਨੈਹਰਾ, ਗੁਰੂ ਜੀ ਨੇ ਸਾਰੇ ਦੇਸ਼ਾਂਤ੍ਰਾਂ ਦੇ ਸਿੱਖਾਂ ਨੂੰ ਹੁਕਮਨਾਮੇ ਲਿਖ ਭੇਜੇ ਕਿ 
ਤੁਸੀਂ ਸਭ ਲੋਕ ਸ਼ਸਤ੍ਰ ਵਿੱਦਯਾ ਸਿੱਖੋ ਤੇ ਸ਼ਸਤੁ ਧਾਰਨ ਕਰੋ। 

ਕੇਸ਼ੋ ਦਾਸ ਦਾ ਆਉਣਾ ਤੇ ਹਵਨ ਦੀ ਤਿਆਰੀ 

ਗੁਰੂ ਜੀ ਪਾਸ ਅਨੇਕ ਪੰਡਿਤ ਕਵੀਸ਼ਰ ਰਿਹਾ ਕਰਦੇ ਸਨ। ਏਸ ਕਰ ਕੇ ਕੁਛ ਨਾ ਕੁਛ ਚਰਚਾ ਹੁੰਦੀ 
ਰਹਿੰਦੀ। ਕਦੇ ਪੰਡਿਤ ਰਘੁਨਾਥ, ਕਦੇ ਹੰਸਰਾਮ, ਕਦੇ ਵਿਸ਼ਨੁਦੱਤ, ਕੋਈ ਨਾ ਕੋਈ ਵਾਰਤਾ 
ਕਰਦੇ ਰਹਿੰਦੇ। ਇੱਕ ਵਾਰੀ ਮਹਾਂਭਾਰਤ ਦੀ ਕਥਾ ਦੀ ਗੱਲ ਛਿੜ ਪਈ। ਸਿੱਖਾਂ ਨੇ ਜਦ 
ਅਰਜਨ, ਕਰਨ, ਭੀਮ ਆਦਿਕ ਯੋਧਿਆਂ ਦੇ ਅਪ੍ਰਮਾਣ ਬਲ, ਵਿੱਦਯਾ ਦੇ ਚਮਤਕਾਰ ਦੀ 
ਗੱਲ ਸੁਣੀ ਤਾਂ ਸਿੱਖਾਂ ਨੇ ਪੰਡਿਤ ਨੂੰ ਪੁੱਛਿਆ ਕਿ ਏਡੀਆਂ ਸ਼ਕਤੀਆਂ ਜੋ ਉਨ੍ਹਾਂ ਦੀਆਂ ਵਰਣਨ 
ਕੀਤੀਆਂ ਹਨ, ਏਹ ਯਥਾਰਥ ਹਨ ਯਾ ਨਿਰੀ ਮਹਿਮਾ ਮਾਤ੍ਹ ਹੀ ਲਿਖੀਆਂ ਹਨ? ਪੰਡਿਤ ਜੀ 
ਚਮਕ ਕੇ ਆਖਣ ਲੱਗੇ, “ਭਲਾ ਕਦੇ ਸ਼ਾਸਤ੍ਰ ਪੁਰਾਣ ਭੀ ਝੂਠੇ ਹੋਏ ਹਨ? ਜੋ ਲਿਖਿਆ ਹੈ 
ਸਭ ਸੱਚ ਹੈ। ਉਨ੍ਹਾਂ ਨੇ ਦੇਵਤਾ ਪ੍ਰਤੱਖ ਕੀਤਾ ਹੋਇਆ ਸੀ। ਉਸ ਦੇ ਵਰ ਪ੍ਰਤਾਪ ਨਾਲ ਉਨ੍ਹਾਂ 
ਨੂੰ ਏਹ ਸ਼ਕਤੀ ਪ੍ਰਾਪਤ ਸੀ।” ਸਿੱਖਾਂ ਕਿਹਾ, “ਪੰਡਿਤ ਜੀ! ਹੁਣ ਭੀ ਦੇਵਤਾ ਪ੍ਰਗਟ ਹੋ 
ਸਕਦਾ ਹੈ?” ਪੰਡਿਤ ਬੋਲਿਆ, “ਹਾਂ ਹੋ ਸਕਦਾ ਹੈ। ਜੇ ਕੋਈ ਤੱਤਵੇਤਾ ਬ੍ਰਾਹਮਣ ਕਰਣੀ 
ਵਾਲਾ, ਤੇ ਧਨੀ ਸ਼ਰਧਾਲੂ ਕਰਾਵਣ ਵਾਲਾ ਹੋਵੇ; ਤਾਂ ਨਿਰਸੰਦੇਹ ਦੇਵਤਾ ਪਰਗਟ ਹੋ ਕੇ ਵਰ ਦੇ 
ਸਕੇਗਾ, ਜਿਸ ਤੋਂ' ਪੁਰਸ਼ ਨੂੰ ਉਹੋ ਜੇਹੀਆਂ ਤਾਕਤਾਂ (ਜੋ ਭੀਮ, ਕਰਣ, ਅਰਜਨ ਨੂੰ ਸਨ) 
ਪਾਪਤ ਹੋ ਸਕਦੀਆਂ ਹਨ। ਵਿੱਦਯਾ ਤਾਂ ਨਾਸ਼ ਨਹੀਂ ਹੋਈ, ਪਰ ਸਾਧਨ ਕਰਨ ਕਰਾਉਣ ਵਾਲੇ 
ਨਹੀਂ ਰਹੇ। ” ਫੇਰ ਸਿੱਖਾਂ ਪੁਛਿਆ, “ਪੰਡਿਤ ਜੀ! ਹੁਣ ਭੀ ਕੋਈ ਇਜੇਹਾ ਸਮੁਥ ਜੰਤ੍ਰੀ ਮੰਤ੍ਰੀ 
ਬੇਦ ਮੰਤ੍ਰਾਂ ਦਾ ਗਯਾਤਾ ਹੈ, ਜੋ ਦੇਵਤਾ ਨੂੰ ਪ੍ਰਤੱਖ ਕਰਾ ਸਕੇ?” ਪੰਡਿਤ ਬੋਲਿਆ, “ਇੱਕ 
ਕੇਸ਼ੋਦਾਸ ਨਾਮ ਓਝਾ ਪੰਡਿਤ ਏਸ ਕੰਮ ਕਰਨ ਦੀ ਸਾਮੁੱਥਾ ਰੱਖਦਾ ਹੈ। ਜਿਸ ਦੇਵਤਾ ਨੂੰ ਚਾਹੇ 
ਪਰਗਟ ਕਰਾ ਸਕਦਾ ਹੈ, ਪਰ ਮੁਸਲਮਾਨਾਂ ਹਾਕਮਾਂ ਤੋਂ ਡਰਦਾ ਕਿਸੇ ਥਾਂ ਅਨੁਸਠਾਨ ਨਹੀਂ 
ਕਰਦਾ। ” ਏਹ ਸਾਰੀ ਕਥਾ ਸਿੱਖਾਂ ਨੇ ਜਦ ਗੁਰੂ ਸਾਹਿਬ ਜੀ ਪਾਸ ਬੇਨਤੀ ਸੰਯੁਕਤ ਕਹੀ ਤੇ 
ਨਾਲੇ ਕਿਹਾ ਕਿ ਕੇਸ਼ੋਦਾਸ ਪੰਡਿਤ ਪਾਸੋਂ ਜ਼ਰੂਰ ਦੇਵਤਾ ਪ੍ਰਗਟ ਕਰਾਣਾ ਚਾਹੀਏ। ਤਾਂ ਬਚਨ 
ਹੋਯਾ, “ਭਾਈ ਸਿੱਖੋ ! ਵਿੱਦਯਾ ਜੇਹਾ ਦੇਵਤਾ ਹੋਰ ਕੋਈ ਨਹੀਂ। ਅਰਜਨ, ਕਰਨ, ਆਦਿਕ ਨੇ 
ਵਿੱਦਯਾ ਦਾ ਸਾਧਨ ਪੂਰਾ ਕੀਤਾ ਹੋਇਆ ਸੀ। ਜੇ ਤੁਸੀਂ ਭੀ ਸਾਧਨ ਕਰੋਗੇ ਤਾਂ ਤੁਹਾਨੂੰ ਭੀ 
ਸਾਮੁਥਾ ਹੋ ਜਾਏਗੀ। ਕਿਉਂਕਿ ਬਹੁਤ ਪੁਰਖਾਂ ਦਾ ਧਰਮ ਸੰਬੰਧੀ ਤੀਬ੍ਹ ਸੰਕਲਪ ਪੂਰਾ ਹੋ ਹੀ 
ਜਾਂਦਾ ਹੈ। ”' 

ਏਸ ਪ੍ਰਸੰਗ ਤੋਂ ਛੇ ਕੁ ਮਹੀਨੇ ਪਿੱਛੋਂ ਇੱਕ ਦਿਨ ਗੁਰੂ ਜੀ ਪਾਸ ਪੰਡਿਤ ਵੀਰ ਸਿੰਘ ਨੇ ਆ ਕੇ ਪ੍ਰਾਰਥਨਾ 
ਕੀਤੀ ਕਿ ਸੱਚੇ ਪਾਤਸ਼ਾਹ ! ਜਿਸ (ਕੇਸ਼ੋਦਾਸ) ਕੇਸ਼ੋਂਦਾਸ ਪੰਡਿਤ ਦਾ ਸੁਜੱਸ ਤੇ ਵਿੱਦਯਾ ਦੀ ਧੁੰਨ 
ਸਾਰੇ ਭਾਰਤ ਵਰਸ਼ ਵਿੱਚ ਪੈ ਰਹੀ ਹੈ, ਅੱਜ ਓਹ ਪੰਡਿਤ ਜਾਲਾ ਮੁਖੀ ਦੇ ਦਰਸ਼ਨ ਲਈ ਜਾਂਦਾ 
ਆਪ ਦੀ ਮਹਿਮਾ ਸੁਣ ਕੇ ਦਰਸ਼ਨ ਮੇਲੇ ਲਈ ਆਪ ਦੇ ਬਾਗ਼ ਵਿੱਚ ਉਤ੍ਰਿਆ ਹੋਇਆ ਹੈ। 
(ਏਹ ਗੱਲ ਸੁਣ, ਲੋਕਾਂ ਨਿਸ਼ਚੇ ਕਰ ਲੀਤਾ ਕਿ ਗੁਰੂ ਜੀ ਸੱਚਮੁਚ ਪ੍ਰੇਰਨਾ ਸਿੱਧੀ ਰੱਖਦੇ ਹਨ, 
ਏਨ੍ਹਾਂ ਦਾ ਹੀ ਪ੍ਰਰਿਆ ਹੋਇਆ ਪੰਡਿਤ ਆਯਾ ਹੈ) ਗੁਰੂ ਜੀ ਨੇ ਉਸ ਦੇ ਖਾਨ ਪਾਨ ਦੀ ਸੇਵਾ 
ਕਰਨ ਲਈ ਦੀਵਾਨ ਨੰਦ ਚੰਦ ਤੇ ਪ੍ਰੋਹਤ ਦਯਾ ਰਾਮ ਨੂੰ ਉਸ ਪਾਸ ਭੇਜ ਦਿੱਤਾ। ਦੂਜੇ ਦਿਨ 
ਗੂਰੂ ਜੀ ਦੇ ਹੁਕਮ ਨਾਲ ਉਸ ਨੂੰ ਦੀਵਾਨ ਵਿੱਚ ਪ੍ਰੋਹਤ ਦਯਾ ਰਾਮ ਲੈ ਆਇਆ। ਪੰਡਿਤ 
ਕੇਸ਼ੋਦਾਸ ਨੇ ਅਸ਼ੀਰਬਾਦ, ਬੇਦ ਮੰਤ੍ਰ ਪੜ੍ਹ, ਗੁਰੂ ਸਾਹਿਬ ਜੀ ਅੱਗੇ ਨਾਰੀਏਲ ਅਰਪਣ ਕੀਤਾ। 
ਗੁਰੂ ਜੀ ਨੇ ਆਸਣਪੁਰ ਬੈਠਾ ਕੇ ਬੜੇ ਪੇਮ ਤੇ ਮਿੱਠੇ ਰਸੀਲੇ ਬਚਨਾਂ ਦੀ ਰਚਨਾ ਨਾਲ 
ਕੁਸ਼ਲਾਨੰਦ ਪੁੱਛਿਆ, ਜਿਸ ਤੋਂ ਪੰਡਤ ਦਾ ਮਨ ਮੋਹਿਤ ਹੋ ਗਿਆ। ਗੁਰੂ ਘਰ ਦੀ ਬਿਭੌ, ਜੋ 
ਸ਼ਹਿਨਸ਼ਾਹਾਂ ਵਰਗੇ ਦੀਵਾਨ ਦੀ ਰਚਨਾਂ ਤੋਂ ਹੀ ਪਈ ਝਲਕਦੀ ਸੀ ਤੇ ਗੁਰੂ ਜੀ ਦੇ ਅੰਗਾਂ 
ਉਪੰਗਾਂ ਦੇ ਲੱਛਣ ਦੇਖ ਕੇ ਦੰਗ ਹੋ ਗਿਆ। ਮਨ ਵਿੱਚ ਖ਼ੁਸ਼ੀ ਮਨਾਈ ਕਿ ਹੁਣ ਕੰਮ ਠੀਕ ਹੋ 
ਜਾਊ। ਏਹ ਬੜਾ ਭਾਰੀ ਫਲਿਆ ਹੋਇਆ ਬ੍ਰਿਛ ਮੇਰੇ ਕਾਬੂ ਚੜ੍ਹਿਆ ਚਾਹੁੰਦਾ ਹੈ, ਹਲੂਣ ਕੇ 
ਲੱਖਾਂ ਰੁਪਯੇ ਦਾ ਮਾਲ ਘਰ ਲੈ ਜਾਵਾਂਗਾ। ਕਿਸੇ ਚੰਗੇ ਲਗਨ ਸਗਨ ਘਰੋਂ ਤੁਰਿਆ ਹਾਂ ਜੋ ਸੋਨੇ 

ਦੀ ਚਿੜੀ ਹੱਥ ਲੱਗੀ। ਏਹੋ ਜੇਹੀਆਂ ਕਲਪਣਾਂ ਕਰ ਰਿਹਾ ਸੀ ਤਾਂ ਗੁਰੂ ਅੰਤਰਜਾਮੀ ਦੇ ਇਸ਼ਾਰੇ 
ਤੇ ਆਸ਼ੇ ਨਾਲ ਮਾਮੇ ਕ੍ਰਿਪਾਲ ਚੰਦ ਨੇ ਕੇਸ਼ੋਦਾਸ ਨੂੰ ਕਿਹਾ ਕਿ ਪੰਡਤ ਜੀ ਗੁਰੂ ਸਾਹਿਬ ਦੀ 
ਇਛਿਆ ਅਜੇਹੇ ਕੰਮ ਕਰਨ ਦੀ ਹੈ ਜਿਸ ਤੋਂ ਸਾਰੀ ਪੂਜਾ ਨੂੰ ਲਾਭ ਪਹੁੰਚੇ। ਇੱਕ ਤਾਂ ਜੋ 
ਤਿੰਨ ਸਾਲ ਤੋਂ ਕਾਲ ਪੈ ਰਿਹਾ ਹੈ, ਸੋ ਬਾਂਛਤ ਵਰਖਾ ਹੋਣ ਤੋਂ ਦੂਰ ਹੋਵੇਗਾ। ਦੂਜੇ ਤੂਰਕ ਤੇਜ਼ 
ਦੀ ਨਵਿਰਤੀ, ਸਤਜ ਧਰਮ ਦੀ ਪ੍ਰਵਿਰਤੀ, ਤੀਜੇ ਵਰਣਾਸ਼ਰਮੀ ਲੋਕ ਜੋ ਤੁਰਕਾਂ ਦੇ ਦਬਾਓ 
ਹੇਠ ਦੱਬੇ ਹੋਏ ਧਰਮ ਤੋਂ ਹੀਨ ਹੋ, ਮੁਰਦਿਆਂ ਤੁਲ ਹੋ ਰਹੇ ਹਨ; ਏਨ੍ਹਾਂ ਵਿੱਚ ਸੱਚੇ ਧਰਮ ਦੇ 
ਬੀਰ ਰਸ ਦੀ ਜਿੰਦ ਪੈ ਕੇ ਤਾਕਤ ਵਧ ਜਾਵੇ। ਚੌਥੇ ਜਿਸ ਪੰਥ ਨੂੰ ਗੁਰੂ ਜੀ ਪ੍ਰਗਟ ਕਰਨਾ 
ਚਾਹੁੰਦੇ ਹਨ, ਉਸ ਦਾ ਤੇਜ਼ ਪ੍ਰਤਾਪ ਦਬਦਬਾ ਸਭਨਾਂ ਮਜ਼੍ਹਬਾਂ ਪੰਥਾਂ ਉੱਤੇ ਛਾ ਜਾਵੇ। ਪੰਜਵੇਂ ਜੋ 
ਦੇਸ ਵਿੱਚ ਮਹਾਂਮਾਰੀ ਆਦਿਕ ਬੀਮਾਰੀ ਫ਼ੈਲ ਰਹੀ ਹੈ, ਸੋਨਾ ਰਹੇ। ਖੇਤੀ, ਅੰਨ ਵਿੱਚ 
ਬਰਕਤ, ਫਲਾਂ ਵਿੱਚ ਰਸ ਜੇ ਹੈ, ਸੋ ਹੋ ਜਾਵੇ। ਏਹ ਸੁਣ ਕੇਸ਼ੋਦਾਸ ਨੇ ਆਖਿਆ, “ਏਹ ਸਾਰੇ 
ਕੰਮ ਤਾਂ ਦੇਵਤਾ ਦੇ ਪੁਗਟ ਹੋਣ ਤੋਂ ਹੋ ਸਕਦੇ ਹਨ। ਸੋ ਦੇਵਤਾ ਦੇ ਪੁਗਟ ਕਰਨ ਲਈ ਹਵਨ 
ਵਾਸਤੇ ਅਰ ਬ੍ਰਾਹਮਣਾਂ ਨੂੰ ਦੇਣ ਲਈ ਜੋ ਵਰਣੀ ਹਵਨ ਕਰਾਉਣਗੇ ਤਾਂ ਦੌਲਤ, ਹੌਸਲਾ ਬਹੁਤ 
ਚਾਹੀਦਾ ਹੈ। ਪਿੱਛੇ ਭੀ ਰਾਮ ਕ੍ਰਿਸ਼ਨਾਦਿਕ ਅਵਤਾਰ ਅਤੇ ਯੂਧਿਸ਼ਟਰ, ਜਰਾਸੰਧ, ਚੰਦੁਗੁਪਤ 
ਆਦਿਕ ਰਾਜੇ ਮਹਾਰਾਜੇ ਯੱਗਜ, ਹਵਨ ਕਰਦੇ ਰਹੇ ਹਨ। ਤੁਸੀਂ ਅਤਿ ਸੰਕਲਪ ਦ੍ਰਿੜ ਕੀਤਾ 
ਹੈ, ਸੋ ਪ੍ਰਮੇਸ਼ਰ ਪੂਰਾ ਕਰੇ। ਹੁਣ ਏਸ ਕੰਮ ਵਾਸਤੇ ਇੱਕ ਤਾਂ ਧਨ ਚਾਹੀਏ। ਦੂਜੇ ਓਹ 
ਅਸਥਾਨ ਚਾਹੀਏ, ਜਿੱਥੇ ਤੁਰਕ ਦਾ ਫਿਰਕਾ, ਦਰਸ਼ਨ, ਹਾਕਮ ਦਾ ਭੈ ਨਾ ਹੋਵੇ। ਕਿਉਂਕਿ 
ਔਰੰਗੇ ਨੇ ਏਹੋ ਜੇਹੇ ਧਰਮ ਦੇ ਕੰਮਾਂ ਦੀ ਬੰਦੀ ਦਾ ਹੁਕਮ ਦੇ ਰੱਖਿਆ ਹੈ। ” ਗੁਰੂ ਸਾਹਿਬ ਜੀ 
ਬੋਲੇ, “ਪੰਡਤ ਜੀ! ਏਹ ਬੰਦੋਬਸਤ ਤਾਂ ਸਾਰੇ ਪੱਕੇ ਹੋ ਜਾਣਗੇ, ਤੁਸੀਂ ਪੱਕੇ ਹੋਵੋ।” ਪੰਡਤ 
ਬੋਲਿਆ, “ਮਹਾਰਾਜ ਜੀ! ਜੇ ਸਾਨੂੰ ਪੂਰੀ ਪੂਰੀ ਦੱਖਣਾਂ ਮਿਲੇਗੀ, ਤਾਂ ਅਸੀਂ ਆਪ ਜੈਸੇ 
ਸੱਤਪੁਰਖਾਂ ਅੱਗੇ ਕਿਉਂ ਨਾ ਮਹਾਂ ਮਾਯਾ ਨੂੰ ਪਰਗਟ ਕਰ ਦਿਖਾਵਾਂਗੇ?” ਮਾਮੇ ਜੀ ਨੇ ਕਿਹਾ, 
“ਪੰਡਤ ਜੀ ! ਖ਼ਰਚ ਕਿਤਨਾ ਕੁ ਹੋਵੇਗਾ?” ਪੰਡਤ ਬੋਲਿਆ, “ਸਵਾ ਲੱਖ ਰੁਪਯਾ ਤਾਂ ਅਸੀਂ 
ਦੱਖਣਾ ਲਵਾਂਗੇ ਅਤੇ ਹਵਨ ਉੱਤੇ ਭੀ ਏਦੂੰ ਘੱਟ ਨਹੀਂ ਲੱਗੇਗਾ ਅਰ ਗੁਰੂ ਜੀ ਨੂੰ ਭੀ ਹਵਨ 
ਹੁੰਦੇ ਤੱਕ ਬੂਹਮਚਰਜ ਰੱਖਣਾ ਪਵੇਗਾ। ” ਏਹ ਗੱਲ ਸੁਣ ਕੇ ਗੁਰੂ ਜੀ ਨੇ ਬਚਨ ਕੀਤਾ, 
“ਮਿਸੂ ਦੇਵਤਾ ! ਮਾਯਾ ਤਾਂ ਏਦੂੰ ਦੂਣੀ ਭਾਵੇਂ ਖ਼ਰਚ ਹੋ ਜਾਵੇ, ਪਰ ਏਹ ਕੰਮ ਅਧੂਰਾ ਨਾ 
ਰਹੇ।”” ਗੁਰੂ ਜੀ ਦਾ ਐਡਾ ਹੌਸਲਾ ਦੇਖ ਕੇ ਫੇਰ ਤਾਂ ਪੰਡਤ ਜੀ ਦੇ ਘਿਉ ਦੇ ਦੀਵੇ ਬਲ ਪਏ। 
ਬੜੇ ਜ਼ੋਰ ਨਾਲ ਏਸ ਕੰਮ ਨੂੰ ਕਰਨ ਦਾ ਇਕਰਾਰ ਕਰ ਲੀਤਾ ਤੇ ਆਖਨ ਲੱਗਾ, “ਮਹਾਰਾਜ ! 
ਜਦ ਆਪ ਕੇਵਲ ਹਿੰਦੂ ਧਰਮ ਦੀ ਰੱਖਯਾ ਤੇ ਪਰਜਾ ਦੇ ਸੁਖ ਵਾਸਤੇ ਐਡੇ ਪਰੋਪਕਾਰ ਦਾ 
ਤਰੱਦਦ ਕਰਨ ਲੱਗੇ ਹੋ, ਤਾਂ ਫੇਰ ਇਹ ਕਾਰਜ ਕਿਉਂ ਨਾ ਸਿੱਧ ਹੋਵੇਗਾ?” 

ਹੁਣ ਵਰਣੀ ਤੇ ਹੋਮ ਕਰਨ ਦੇ ਯੋਗ ਬ੍ਰਹਮਣਾਂ ਦੀ ਪਰੀਖਯਾ ਲਈ ਸਾਰੇ ਦੇਸ ਵਿੱਚ ਚਿੱਠੀ ਫੇਰ ਦਿੱਤੀ ਕਿ 
ਗੁਰੂ ਸਾਹਿਬ ਜੀ ਨੇ ਯੱਗਯ ਹੋਮ ਕਰਨਾ ਹੈ। ਏਹ ਗੱਲ ਸੁਣ ਕੇ ਵਿਪ੍ਰ ਆਏ। ਗੁਰੂ ਜੀ ਨੇ 
ਇੱਕ ਸਮਾਸ, ਦੂਜਾ ਨਿਰਮਾਸ ਲੰਗਰ ਜਾਰੀ ਕਰ ਦਿੱਤਾ। ਮਾਸਾਹਾਰੀ ਨੂੰ ਮੋਹਰ ਦਖਣਾ, 
ਨਿਰਮਾਸ ਨੂੰ ਰੁਪੱਯਾ ਰੋਜ਼ ਮਿਲਣ ਦਾ ਪੁਕਾਰਾ ਸੁਣ ਕੇ ਬਹੁਤੇ ਬ੍ਰਹਮਨ ਮਾਸਾਹਾਰੀ ਹੋ ਗਏ। 
ਨਿਰਮਾਸ ਥੋੜੇ ਹੀ ਨਿੱਤਰੇ। ਗੁਰੂ ਸਾਹਿਬ ਜੀ ਨੇ ਉਨ੍ਹਾਂ ਨੂੰ ਮੋਹਰ ਮੋਹਰ ਦੇ ਕੇ ਠਹਿਰਾ ਲੀਤਾ 
ਅਤੇ ਮਾਸਾਹਾਰੀਆਂ ਨੂੰ ਰੁਪਯਾ ਰੁਪਯਾ ਰੋਜ਼ ਹਿਸਾਬ ਦੇ ਕੇ ਹੱਕ ਦਿੱਤਾ। ਪੁਨਾ ਕੇਸ਼ੋਦਾਸ ਦੀ 
ਲਿਖਤ ਪੁਰ ਸਾਰੀ ਸਮੱਗ੍ਰੀ ਹੋਮ ਦੀ ਮੰਗਵਾ ਕੇ ਪਹਿਲੇ ਅਗੰਮ ਪੁਰੇ ਚਰਨ ਗੰਗਾ ਕਿਨਾਰੇ 
ਸੰਮਤ ੧੭੫੪ ਬਿਕ੍ਰਮੀ ਨੂੰ ਚੇਤਰ ਦੇ ਪਹਿਲੇ ਨੌਰਾੜ੍ਹੇ ਹੋਮ ਕਰਨਾ ਅਰੰਭ ਦਿੱਤਾ। ਬ੍ਰਾਹਮਣ 
ਹਵਨ ਤੇ ਵਰਣੀ ਚੰਡੀ ਦਾ ਪਾਠ ਕਰਨ ਲੱਗੇ। ਦੋ ਵੇਲੇ ਗੁਰੂ ਸਾਹਿਬ ਜੀ ਜਾਵਣ ਤੇ ਦੇਖ 
ਆਵਣ। ਕਾਰਦਾਰ ਸਿੱਖ ਸੇਵਕ ਵਿਪ੍ਰਾਂ ਦੀ ਟਹਿਲ ਲਈ ਹਰ ਵੇਲੇ ਓਥੇ ਹਾਜ਼ਰ ਰਹਿਣ। 
ਨਗਰ ਨੇੜੇ ਹੋਣ ਕਰ ਕੇ ਹਿੰਦੂ ਮੁਸਲਮਾਨ ਦੇਖਣ ਲਈ ਬਹੁਤ ਚਲੇ ਜਾਣ। ਕਈ ਮਹੀਨੇ 

ਪਿੱਛੋਂ ਲੋਕਾਂ ਦੇ ਅਕਾਏ ਹੋਏ ਕੇਸ਼ੋਦਾਸ ਨੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ ਮਹਾਰਾਜ ਏਥੇ 
ਲੋਕ ਬਹੁਤ ਆਵਾਜਾਈ ਰੱਖਦੇ ਹਨ ਤੇ ਏਹ ਕੰਮ ਏਕਾਂਤ ਚਾਹੁੰਦਾ ਹੈ। ਤਾਂ ਗੁਰੂ ਜੀ ਨੇ ਨੈਣਾਂ 
ਦੇਵੀ ਦਾ ਪਰਬਤ ਦਿਖਾਯਾ ਜੋ_ਪੰਦਰਾਂ ਵੀਹ ਕੋਹ ਵਿੱਚ ਓਦੋਂ ਨਿਰਜਨ ਸਥਾਨ ਸੀ। 
ਬ੍ਰਾਹਮਣਾਂ ਨੇ ਪਸੰਦ ਕਰ ਕੇ ਬੜੀ ਖ਼ੁਸ਼ੀ ਨਾਲ ਓਥੇ ਛੱਪਰ ਪਵਾ ਕੇ ਹੋਮ ਕਰਨਾ ਸ਼ੁਰੂ ਕਰ 
ਦਿੱਤਾ ਤੇ ਗੁਰੂ ਸਾਹਿਬ ਬ੍ਰਹਮਚਰਯ ਧਾਰਨ ਕਰ ਕੇ ਹਵਨ ਕਰਾਵਣ ਲੱਗੇ। ਕੇਸ਼ੋਦਾਸ, 
ਕਾਲੀਦਾਸ ਸਿਵਬੂਕ, ਵਿਸ਼ਨੁਪਾਲ ਵਾਰੀ ਵਾਰੀ ਬੇਦਮੰਤ੍ਰ ਪੜ੍ਹ ਪੜ੍ਹ ਕੇ ਆਹੂਤੀ ਪਵਾਉਂਦੇ 
ਰਹੇ। ਢਾਈ ਪਹਿਰ ਨਿੱਤ ਹੋਮ ਹੁੰਦਾ ਰਹੇ। ਬਾਕੀ ਬ੍ਰਾਹਮਣ ਵਰਨੀਕਰਨ ਬੈਠੇ। ਮੁਨਸ਼ੀ 
ਕਈ ਸੇਵਕ ਸਰਬ ਭਾਂਤ ਦਾ ਸਾਮਾਨ ਪੁਚਾਂਵਦੇ ਰਹੇ। ਏਹ ਸਾਮਗ੍ਰੀ ਦੀਆਂ ਚੀਜ਼ਾਂ ਦੀਪ ਚੰਦ 
ਸ਼ਾਹੂਕਾਰ ਗੁਰੂ ਜੀ ਦਾ ਸਿੱਖ ਗੁਰਦਾਸਪੁਰੇ ਵਾਲਾ ਮੰਗਾ ਕੇ ਦਿੰਦਾ ਰਿਹਾ ਸੀ। ਸੋ ਓਸ ਹਿਸਾਬ 
ਦੀ ਵਹੀ ਹੁਣ ਤੱਕ ਉਨ੍ਹਾਂ ਦੇ ਘਰ ਹੈ। ਏਹ ਜਗ੍ਹਾ ਅਨੰਦਪੁਰੋਂ ਸੱਤ ਕੋਹ ਚੜ੍ਹਾਈ ਹੋਣ ਕਰ ਕੇ 
ਬਿਨਾਂ ਸਿੱਖਾਂ ਦੇ ਹਿੰਦੂ ਮੁਸਲਮਾਨ ਕੋਈ ਕਦੇ ਓਥੇ ਨਾ ਗਿਆ। 

ਮਹੀਨੇ ਸੱਤ ਕੁ ਬੀਤੇ ਤਾਂ ਇੱਕ ਦਿਨ ਮਾਮੇ ਕ੍ਰਿਪਾਲ ਚੰਦ ਜੀ ਨੇ ਆਖਿਆ, “ਪੰਡਤ ਜੀ! ਦੇਵੀ ਕਦੋਂ 
ਪ੍ਰਗਟ ਹੋਵੇਗੀ?” ਪੰਡਤ ਜੀ ਬੋਲੇ, “ਜੇ ਦੇਵਤਾ ਨਾ ਪ੍ਰਗਟ ਹੋਵੇਗਾ ਤਾਂ ਹੋਮ ਕਰਨ ਦੇ ਬਾਨਵੇਂ 
ਲਾਭ ਜੋ ਰਿਗ ਵੇਦ ਵਿੱਚ ਹੋਣੇ ਲਿਖੇ ਹਨ, ਓਹ ਤਾਂ ਜ਼ਰੂਰ ਹੀ ਹੋ ਜਾਣਗੇ। ” 


ਏਹ ਪਰਬਤ ਇੱਕ ਸਮੇਂ ਨੈਣੇ ਗੁਜਰ ਦੀ ਮਾਲਕੀ ਸੀ ਉਸ ਨੇ ਏਥੇ ਇੱਕ ਅਸਥਾਨ ਦੇਵੀ ਦਾ ਥਾਪ ਛੱਡਿਆ ਸੀ ਜਿਸ ਤੋਂ ਨੈਣੇ ਦੀ 
ਦੇਵੀ ਹੋਣੇ ਕਰ ਨੈਣਾ ਦੇਵੀ ਉੱਘੀ ਹੋ ਗਈ। 


ਦਮ ਤੈਂਪ:੦ 00000 ਕਟ 77016 $ 060 13800 (ਤਰਕ $66000) 128? 9੧000 ੧੪6. 0ਮਨ 


[111] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਦੇਵੀ ਔਰ ਬ੍ਰਾਹਮਣਾਂ ਦਾ ਹੰਕਾਰ 
ਜਦ ਯਾਰਾਂ ਮਹੀਨੇ ਹੋਮ ਹੁੰਦੇ ਨੂੰ ਹੋਏ ਤਾਂ ਇੱਕ ਦਿਨ ਗੁਰੂ ਜੀ ਨੇ ਪੰਡਤ ਨੂੰ ਕਿਹਾ, “ਤੁਹਾਡੀ ਦੇਵੀ 
ਹੋਵੇ।” ਉਸ ਨੇ ਸੋਚਿਆ ਕਿ ਗੁਰੂ ਜੀ ਨੇ ਸ਼ਿਕਾਰ ਛੱਡਣਾ ਹੀ ਨਹੀਂ, ਸਾਨੂੰ ਪੱਕਾ ਬਹਾਨਾ 
ਬਣਿਆ ਰਹੇਗਾ। ਗੁਰੂ ਜੀ ਨੇ ਓਸ ਦਿਨ ਜੋ ਸਹੇ ਤਿਤਰ ਆਦਿ ਮਾਰ ਕੇ ਲਿਆਂਦੇ ਸਨ, 
ਸਤਿਨਾਮ ਦਾ ਪੌੜਾ ਪੜ੍ਹ, ਜਲ ਛਿਣਕ ਕੇ ਸਭ ਜੀਉਂਦੇ ਕਰ ਉਡਾ ਦਿੱਤੇ। ਜੋ ਦਿਨ ਪੰਡਤਾਂ ਨੇ 
ਦੇਵੀ ਪ੍ਰਗਟ ਹੋਣ ਦਾ ਥਾਪਿਆ ਸੀ, ਉਸ ਦਿਨ ਫੇਰ ਜਦ ਗੁਰੂ ਸਾਹਿਬ ਜੀ ਨੇ ਪੰਡਿਤ ਪੁੱਛੇ 
ਤਾਂ ਕੇਸ਼ੋਦਾਸ ਨੇ ਆਖਿਆ, “ਹੁਣ ਪੁਗਟ ਤਦ ਹੋਵੇਗੀ, ਜਦ ਕਿਸੇ ਕੁਲੀਨ ਸੇਰੇਸ਼ਟ ਪੁਰਖ ਦੀ 
ਬਲੀ ਦਿੱਤੀ ਜਾਊ। ” ਗੁਰੂ ਜੀ ਬੋਲੇ, “ਪੰਡਤ ਜੀ! ਤੁਹਾਡੇ ਨਾਲੋਂ ਉੱਤਮ ਤੇ ਕੁਲੀਨ ਪਵਿੱਤ੍ਰ 
ਹੋਰ ਕੌਣ ਲੱਭੇਗਾ? ਅਸੀਂ ਤੁਹਾਨੂੰ ਹੀ ਬਲੀ ਦੇ ਦੇਵਾਂਗੇ ਤੇ ਦੇਵਤਾ ਪ੍ਰਗਟ ਹੋਏ ਤੋਂ ਕਹਾਂਗੇ ਕਿ 
ਪਹਿਲੇ ਪੰਡਿਤ ਜੀਵੇ। ਫੇਰ ਇਸ ਤੋਂ ਪਿੱਛੇ ਵਰ ਲਵਾਂਗੇ।” ਏਹ ਕਹਿ ਕੇ ਜਦ ਸੀ ਕਲਗੀਧਰ 
ਜੀ ਨੇ ਸੁੀ ਸਾਹਿਬ ਤੇ ਹੱਥ ਰੱਖਿਆ ਤਾਂ ਪੰਡਿਤ ਜੀ ਦੀ ਖਾਨਯੋਂ ਗਈ ਤੇ ਭੈ ਮਾਨ ਹੋ ਕੇ 
ਆਖਣ ਲਗਾ, “ਮੈਂ ਸੌਚ ਇਸ਼ਨਾਨ ਕਰ ਆਵਾਂ। ਉਨ੍ਹਾਂ ਚਿਰ ਤੁਸੀਂ ਆਪੇ ਹੋਮ ਕਰੋ।” (ਏਹ 
ਕਥਾ ਭਾਈ ਮਨੀ ਸਿੰਘ ਜੀ ਨੇ ਲਿਖੀ ਹੈ ਜੋ ਓਸ ਵੇਲੇ ਉਨ੍ਹਾਂ ਦੇ ਪਾਸ ਹੀ ਸਨ। ਪਾਠਕ ਜਨ 
ਭਾਈ ਜੀ ਦੇ ਏਸ ਕਥਨ ਦਾ ਸਿਧਾਂਤ ਕੱਢ ਸਕਦੇ ਹਨ ਕਿ ਇਹ ਬਚਨ ਗੁਰੂ ਜੀ ਨੇ ਕਿਸ 
ਭਾਵ ਕਰ ਕੇ ਉਸ ਵੇਲੇ ਪੰਡਿਤ ਨੂੰ ਕਿਹਾ ਸੀ?) ਜਦ ਕੇਸ਼ੋਦਾਸ (ਕੇਸ਼ੋਦਾਸ ਤਿਤਰ ਹੋਇਆ) ਲਘੂ 
ਸ਼ੰਕਾ ਕਰਨ ਗਿਆ ਹੀ ਨਾ ਮੁੜਿਆ, ਤਾਂ ਦੂਜੇ ਵਿਪ੍ਹਾਂ ਨੂੰ ਭੀ ਏਹ ਖ਼ਿਆਲ ਹੋ ਆਯਾ ਕਿ 
ਕਿਤੇ ਸਾਨੂੰ ਹੀ ਨਾ ਪੂਰਣ ਅਹੂਤੀ ਕਰ ਦੇਣ ਕਿਉਂਕਿ ਇੱਕ ਤਾਂ ਓਸ ਵੇਲੇ ਤਪੱਸਯਾ ਦੇ ਬਲ 
ਕਰ ਕੇ ਗੁਰੂ ਜੀ ਦਾ ਤੇਜ਼ ਸਹਾਰਿਆ ਨਹੀਂ ਜਾਂਦਾ ਸੀ। ਦੂਜੇ ਕੇਸ਼ੋਦਾਸ ਦੇ ਨੱਠ ਜਾਣ ਨੇ ਗੁੱਸਾ 
ਚੜ੍ਹਾ ਰੱਖਿਆ ਸੀ। ਏਸ ਕਰ ਕੇ ਬ੍ਰਾਹਮਣਾਂ ਨੂੰ ਖ਼ਿਆਲ ਹੋਯਾ ਕਿ ਗੁਰੂ ਡਾਢੇ ਦਾ ਹੱਥ ਕਿਸੇ 
ਨੇ ਰੋਕ ਨਹੀਂ ਲੈਣਾ ਤੇ ਨਾ ਕੋਈ ਏਥੇ ਸਾਨੂੰ ਏਨ੍ਹਾਂ ਤੋਂ ਛੁਡਾਵਣ ਵਾਲਾ ਹੀ ਹੈ। ਭਾਵੇਂ ਇੱਕ 
ਇੱਕ ਨੂੰ ਅਗਨਿ ਕੁੰਡ ਵਿੱਚ ਝੋਕ ਦੇਣ। “ਭੱਠ ਪਿਆ ਸੋਨਾ ਜੋ ਕੰਨਾਂ ਨੂੰ ਤੋੜੇ।` ਜਾਨ ਨਾਲ 
ਹੀ ਜਹਾਨ ਹੈ। ਤਾਂ ਤੇ ਜਾਨ ਬਚਾਵਣੀ ਚੰਗੀ ਤੇ ਏਹ ਦੱਖਣਾ ਲੈਣੀ ਮੰਦੀ ਹੈ, ਜੋ ਜਾਨ ਦੀ 
ਲਾਗੂ ਹੋਵੇ। ਏਹੋ ਪੱਕੀ ਠਹਿਰਾ ਕੇ ਕੁਛ ਕੁਛ ਬਹਾਨੇ ਬਣਾ ਸਭ ਅਜੇਹੇ ਖਿਸਕੇ ਕਿ ਅਨੰਦਪੁਰੋਂ 
ਉਰੇ ਸਾਹ ਨਾ ਲੀਤਾ। ਗੁਰੂ ਜੀ ਨੇ ਤਾਂ ਬਿਪ੍ਹਾਂ ਦੀ ਸਚਾਈ ਪਰਖਣੀ ਸੀ, ਸੋ ਪਰਖੀ ਗਈ। 
ਕਲਗੀਧਰ ਜੀ ਨੇ ਸਾਰੀ ਸਮਿਗ੍ਰੀ ਇਕੋ ਵਾਰੀ ਕੁੰਡ ਵਿੱਚ ਪਾ ਦਿੱਤੀ। ਤਦ ਏਸ ਵੱਡੇ ਭਾਂਬੜ 
ਦਾ ਚਾਨਣਾ ਓਸ ਬੜੇ ਉੱਚੇ ਟਿੱਲੇ ਉੱਤੋਂ ਦੂਰ ਦੂਰ ਤੱਕ ਨਜ਼ਰ ਆਯਾ। ਗੁਰੂ ਸਾਹਿਬ ਜੀ ਤਾਂ 
ਏਹਨਾਂ ਪੰਡਿਤਾਂ ਨੂੰ ਕਿਹਾ ਕਰਦੇ ਸਨ ਕਿ ਦੇਵਤਾ ਪ੍ਰਗਟ ਹੋ ਸਕਦਾ ਹੈ ਝੂਠੇ ਕਰਨ ਲਈ ਏਹ 
ਹਵਨ ਕੀਤਾ ਸੀ। ਕਿੰਤੂ ਪੋਥੀਆਂ ਕਿਤਾਬਾਂ ਵਿੱਚ (ਜੋ ਓਦੂੰ ਪਿੱਛੋਂ ਲੋਕਾਂ ਨੇ ਬਣਾਈਆਂ ਹਨ) 
ਬਿਨਾਂ ਵਿਚਾਰੇ ਏਹ ਲਿਖ ਛੱਡਿਆ ਹੈ ਕਿ ਗੁਰੂ ਜੀ ਨੇ ਦੇਵੀ ਨੂੰ ਇਸ਼ਟ ਮੰਨ ਕੇ ਉਪਾਸ਼ਨਾ 
ਕੀਤੀ ਹੈ। ਉਨ੍ਹਾਂ ਪੋਥੀਆਂ ਕਿਤਾਬਾਂ ਨੂੰ ਹੀ ਪੜ੍ਹ ਸੁਣ ਕੇ ਤੇ ਹਿੰਦੂਆਂ ਦੇ ਬਹਕਾਏ ਹੋਏ ਜੋ ਕੱਚੇ 
ਸਿੱਖ ਗੁਰੂ ਜੀ ਨੂੰ ਦੇਵੀ ਦਾ ਉਪਾਸ਼ਕ ਮੰਨੀ ਬੈਠੇ ਹਨ। ਓਹ ਏਹ ਨਹੀਂ ਸਮਝਦੇ ਕਿ ਜਿਸ 
ਗੁਰੂ ਨਾਨਕ ਸਾਹਿਬ ਜੀ ਦੇ ਦਰਵਾਜ਼ੇ ਅੱਗੇ ਝਾੜੂ ਦਿੰਦੀ ਦੇਵੀ ਨੂੰ ਦੇਖਦੇ ਰਹੇ ਹਨ, ਫ਼ੇਰ ਓਸੇ 


ਏਹ ਇਸ਼ਾਰਾ ਬ੍ਰਾਹਮਣ ਦਾ ਸਾਹਿਬਜ਼ਾਦੇ ਵੱਲ ਏਸ ਵਾਸਤੇ ਸੀ ਕਿ ਗੁਰੂ ਜੀ ਨੇ ਪੁੱਤ੍ਹ ਦੀ ਬਲੀ ਦੇਣੀ ਹੀ ਨਹੀਂ। ਸਾਨੂੰ ਦੇਵੀ ਨਾ ਪ੍ਰਗਟ 
ਹੋਣ ਦਾ ਪੱਕਾ ਬਹਾਨਾ ਬਣਿਆ ਰਹੂ। ਪਰ ਗੁਰੂ ਜੀ ਨੇ ਉਨ੍ਹਾਂ ਦਾ ਕਥਨ ਉਸ਼ਟ ਲਕੜ ਨਯਾਸ ਸੇ ਉਨ੍ਹਾਂ ਦੇ ਹੀ ਗਲ ਪਾ ਦਿੱਤਾ, ਜਿਸ 
ਤੋਂ ਓਸੇ ਨੂੰ ਸ਼ਰਮਿੰਦਾ ਹੋ ਕੇ ਓਥੋਂ ਨੱਸਣਾ ਪਿਆ। 

ਟਹਿਲਣੀ ਦੀ ਸੇਵਾ ਓਸੇ ਗੁਰੂ ਜੀ ਦੀ ਗੱਦੀ ਦੇ ਮਾਲਕ ਅਕਾਲ ਪੁਰਖ ਦੇ ਪੁੱਤ੍ਰ ਸ੍ਰੀ 
ਕਲਗੀਧਰ ਜੀ ਕਰ ਸਕਦੇ ਹਨ? ਕਦੀ ਨਹੀਂ ਕਰ ਸਕਦੇ` ਤੇ ਨਾ ਹੀ ਕੀਤੀ। 


ਤਵਾਰੀਖ (ਦੇਵੀ ਪੁਗਟ ਨਿਰਣਾ) ਮੁਹੱਯਤ ਆਜ਼ਮ ਵਿੱਚ ਮੌਲਵੀ ਗ਼ੁਲਾਮ ਅਲੀ ਨੇ ਚਾਨਣਾ ਹੋਯਾ ਹੀ ਲਿਖਿਆ ਹੈ ਜੋ ਸੰਮਤ ੧੭੬੮ 
ਨੂੰ ਬਣੀ ਹੈ। ਇਤਹਾਸ ਕਾਮ ਬਰਖਨੀ ਵਿੱਚ ਨੰਦ ਸਿੰਘ ਬਟਾਲੀਏ ਨੇ ਖੰਡਾ ਦੇ ਗਈ ਲਿਖਯਾ ਹੈ ਜੋ ੧੭੯੭ ਨੂੰ ਤਯਾਰ ਹੋਈ ਹੈ। 
ਗੁਲਸ਼ਨ ਪੰਜਾਬ ਵਿੱਚ ਏਹ ਲਿਖਯਾ ਹੈ ਕਿ ਗੁਰੂ ਜੀ ਨੇ ਆਪਣੀ ਤੇਗ ਦੇਵੀ ਅੱਗੇ ਰੱਖ ਦਿੱਤੀ। ਉਸ ਹੀ ਮੁਨ ਰੰਗੀ ਗਈ, ਜਿਸ ਦਾ 
ਅਰਥ ਪੰਡਤਾਂ ਨੇ ਏਹ ਕੱਢਜਾ ਕਿ ਆਪ ਦਾ ਪੰਥ ਚਲੇਗਾ। ਏਸੇ ਤਰ੍ਹਾਂ ਕਿਸੇ ਨੇ ਕਰਦ ਦੇ ਗਈ ਲਿਖਜਾ ਹੈ। ਕਿਸੇ ਨੇ ਏਹੋ ਲਿਖ 
ਛੱਡਯਾ ਹੈ ਕਿ ਪਰਗਟ ਕੁਛ ਨਹੀਂ ਹੋਯਾ, ਗੁਰੂ ਜੀ ਨੇ ਕੇਵਲ ਹੋਮ ਹੀ ਕੀਤਾ ਸੀ। ਭਾਈ ਸੰਤੋਖ ਸਿੰਘ ਜੀ ਨੇ ਤੀਜੀ ਰੁਤ ਦੇ ੧੧ਵੇਂ 
ਧਿਆਇ ਵਿੱਚ ਲਿਖਿਆ ਹੈ ਕਿ ਜਦ ਦੇਵੀ ਪਰਗਟ ਹੋਈ ਤਾਂ ਗੁਰੂ ਜੀ ਦੇ ਨੇਤਰ ਮਿਟ ਗਏ। ਫੇਰ ਖੋਲੇ, ਵਰ ਮੰਗਿਆ ਕਿ ਪੰਥ 
ਚੱਲੇ, ਤੇ ਸ਼ਸਤਰ ਮਿਲੇ। ਤਦ ਦੇਵੀ ਨੇ ਇੱਕ ਕਰਦ ਦੇ ਕੇ ਬਚਨ ਕੀਤਾ ਕਿ ਤੁਸਾਂ ਜੋ ਨੇਤ੍ਹ ਮੀਟ ਕੇ ਫੇਰ ਖੋਹਲੇ ਹਨ ਏਸ ਕਰ ਕੇ 
ਤੁਹਾਥੋਂ ਚਾਲੀ ਬਰਸ ਪਿੱਛੋਂ ਤੁਹਾਡੇ ਪੰਥ ਦਾ ਪ੍ਰਤਾਪ ਵਧੇਗਾ। ਫੇਰ ਓਸੇ ਕਰਦ ਨਾਲ ਸਿੱਖਾਂ ਨੂੰ ਅਮ੍ਰਿਤ ਛਕਾਯਾ ਲਿਖਿਆ ਹੈ। ਏਹ ਭੀ 
ਲਿਖਿਆ ਹੈ ਕਿ ਗੁਰੂ ਜੀ ਨੇ ਹੋਰ ਬਹੁਤ ਭੇਟਾ ਅਰਥਾਤ ਬਲੀ ਦੇ ਕੇ ਫੇਰ ਆਪਣੇ ਅੰਗ ਵਿੱਚੋਂ ਕੱਢ ਕੇ ਲਹੂ ਚੜ੍ਹਾਯਾ ਤੇ ਅਕਰਾਰ 
ਕੀਤਾ ਕਿ ਚਾਰੇ ਸਾਹਿਬਜ਼ਾਦੇ ਤੇ ਬੇਅੰਤ ਸਿੱਖ ਮੈਂ ਤੇਰੀ ਭੇਟਾ ਦੇਵਾਂਗਾ। ਗੁਰਬਿਲਾਸ ਵਿੱਚ ਦੇਖੋ ੧੦ ਧਜਾਇ ਹੋਰ ਕਥਾ ਸਭ ਉੱਤੇ 
ਵਾਂਗੂੰ ਹੈ ਇੱਕ ਤਲਵਾਰ ਦੇ ਗਈ ਅਧਕ ਹੈ। 

ਏਹਨਾਂ ਅਨੇਕ ਪ੍ਰਕਾਰ ਦੀਆਂ ਲਿਖਤਾਂ ਤੋਂ ਏਹੋ ਸਾਬਤ ਹੁੰਦਾ ਹੈ ਕਿ ਗੁਰੂ ਜੀ ਨੇ ਦੇਵੀ ਨਹੀਂ ਅਰਾਧੀ, ਕੇਵਲ ਹੋਮ ਕਰਨਾ 
ਸੁਣ ਕੇ ਜਿਹਾ ਕਿਸੇ ਦੇ ਮਨ ਵਿੱਚ ਫੁਰਨਾ ਹੋਯਾ ਯਾ ਸੁਣਿਆ ਤੇਹਾ ਹੀ ਓਨ ਲਿਖ ਦਿੱਤਾ। ਜਿਕੂੰ ਹੋਮ ਕਰਨਾ ਸਭ ਕਤਾਬਾਂ ਵਾਲਿਆਂ 
ਇਕੋ ਜਿਹਾ ਲਿਖਿਆ ਹੈ। ਜੇ ਦੇਵੀ ਅਰਾਧੀ ਹੁੰਦੀ ਜਾਂ ਪ੍ਰਗਟ ਹੋਈ ਹੁੰਦੀ ਤਾਂ ਸਭੇ ਪੋਥੀਆਂ ਕਿਤਾਬਾਂ ਵਾਲੇ ਇਕੋ ਜਿਹਾ ਪੁਸੰਗ 
ਲਿਖਦੇ। ਬਾਕੀ ਗੁਰੂ ਸਾਹਿਬ ਜੀ ਦੀ ਬਾਣੀ ਤੋਂ ਭੀ ਦੇਵੀ ਦੀ ਉਪਾਸ਼ਨਾ ਤੇ ਉਸ ਨੂੰ ਆਪਣਾ ਇਸ਼ਟ ਗੁਰੂ ਜੀ ਨੇ ਮੰਨਣਾ, ਏਹ ਕਿਸੇ 
ਪ੍ਰਕਾਰ ਸਿੱਧ ਨਹੀਂ ਹੁੰਦਾ, ਕਿਉਂਕਿ ਇਸ਼ਟ ਦੇਵ ਜੋ ਹੁੰਦਾ ਹੈ ਓਸੇ ਦਾ ਮੰਗਲਚਾਰ ਓਹ ਪੁਰਖ ਅਪਨੀ ਬਾਣੀ ਦੇ ਆਦਿ ਵਿੱਚ ਕਰਦਾ 
ਹੈ। ਸੋ ਗੁਰੂ ਸਾਹਿਬ ਜੀ ਨੇ ਦੇਵੀ ਦਾ ਮੰਗਲ ਕਿਸੇ ਬਾਣੀ ਦੇ ਉਚਾਰਨ ਸਮੇਂ ਨਹੀਂ ਕੀਤਾ। ਅਕਾਲ ਪੁਰਖ ਦਾ ਮੰਗਲ ਸਾਰੇ ਕੀਤਾ ਹੈ 
ਸੋ ਕਿਸੇ ਥਾਂ ਨਿਰਗੁਣ ਰੂਪ ਕਰ ਕੇ, ਕਿਸੇ ਥਾਂ ਸਰਗੁਣ ਬ੍ਰਹਮ ਤੇਗ ਸਰੂਪ ਕਰ ਕੇ ਵਰਨਣ ਕੀਤਾ ਹੈ। ਯਥਾ: ਚੱਕਚਿਹਨ ਅਰੁ 
ਬਰਨੁਜਾਤ ਅਰ ਪਾਤਿ ਨਹਿਨ ਜਿਹ। ਰੂਪ ਰੰਗ ਅਰੁ ਰੇਖ ਭੇਖ ਕੋਊ ਕਹਿ ਨ ਸਕਤਿ ਕਿਹ` ਪੁਨਾ, ਅਕਾਲ ਉਸਤਤ ਦੇ ਅਰੰਭ ਸਮੇਂ 
“ਪ੍ਣਵੋ ਆਦਿ ਏਕੰਕਾਰਾ। ਜਲ ਥਲ ਮਹੀਅਲ ਕੀਓ ਪਸਾਰਾ। ਆਦਿ ਪੁਰਖ ਅਬਗਤਿ ਅਬਨਾਸੀ। ਲੋਕ ਚਤੁਦਸਜੋਤ ਪ੍ਰਕਾਸੀ”। 
(ਹੋਰ ਬਚਿਤ੍ਰ ਨਾਟਕ ਦੇਖੋ) ਗਯਾਨ ਪ੍ਰਬੋਧ: ਖਗ ਖੰਡ ਬਿਹੰਡੰ ਖਲਦਲ ਖੰਡੰ ਅਤਿ ਰਣ ਮੰਡ ਬਰਬੰਡੰ। ਭੂਜ ਦੰਡ ਅਖੰਡੰ ਤੇਜ ਪ੍ਰਚੰਡੰ 
ਜੋਤ ਅਮੰਡੰ ਭਾਨ ਪ੍ਰਭੰ। ਸੁਖ ਸੰਤਾਂ ਕਰਣੰ ਦੁਰਮਤਿ ਦਰਣੰ ਕਿਲਵਿਖ ਹਰਣੰ ਅਸ ਸਰਣੰ। ਜੈ ਜੈ ਜਗ ਕਾਰਣ ਸ੍ਰਿਸਟਿ ਉਬਾਰਣ ਮਮ 
ਪ੍ਰਤਿਪਾਰਣ ਜੈ ਤੇਗੰ। ਏਹ ਸਰਗੁਣ ਬ੍ਰਹਮ ਨੂੰ ਤੇਗ ਰੂਪ ਮੰਨ ਕੇ ਉਪਾਸ਼ਨਾ ਕਰਨ ਦਾ ਪ੍ਰਕਾਰ ਦਸਯਾ ਹੈ। ਏਸੇ ਤਰ੍ਹਾਂ ਚੰਡੀ ਚਰਿਤਰ ਦੇ 
ਆਦਿ ਵਿੱਚ “ਖੰਡਾ ਪ੍ਰਿਥਮੈ ਸਾਜ ਕੇ ਜਿਨ ਸਭ ਸੈਸਾਰ ਉਪਾਇਆ। ਬੁਹਮਾ ਬਿਸ਼ਨ ਮਹੇਸ਼ ਉਪਾਏ ਕੁਦਰਤੀ ਦਾ ਖੇਲੁ ਰਚਾਇ 
ਬਣਾਇਆ। ” ਪੁਨਾ: “ਤੈਥੋਂ ਹੀ ਬਲ ਰਾਮ ਲੈ ਨਾਲ ਬਾਣਾ ਦਹਸਿਰੁ ਘਾਇਆ। ਤੈਥੋਂ ਹੀ ਬਲ ਕ੍ਰਿਸ਼ਨ ਲੈ ਕੰਸ ਕੇਸੀ ਪਕੜ 
ਸਿ 
ਬਾਢਵਾਰੀ। ਤੁਹੀ ਤੀਰ ਤਲਵਾਰ ਕਾਤੀ ਕਟਾਰੀ। ” ਏਸੇ ਪ੍ਰਕਾਰ ਸਾਰੇ ਅਵਤਾਰਾਂ ਦੇਵਤਿਆਂ ਵਿੱਚ ਤੇਗ ਦਾ ਹੀ ਬਲ ਪ੍ਰਤਾਪ ਵਰਣਨ 
ਲਿਖੇ ਹਨ ਅਤੇ ਨਮਸਕਾਰ ਭੀ ਸ਼ਸਤਰਾਂ ਨੂੰ ਕੀਤੀ ਹੈ। ਯਥਾ “ਜਿਤੇ ਸ਼ਸਤਰ ਨਾਮੰ। ਨਮਸਕਾਰ ਤਾਮੰ।” ਪੁਨਾ: “ਅਸਕ੍ਰਿਪਾਣ ਖੰਡੋਂ 
ਖੜਗ ਤੁਬਕ ਤਬਕ ਅਰ ਤੀਰ। ਸੈਫ਼ ਸਰੋਹੀ ਸੈਹਥੀ ਯਹੀ ਹਮਾਰੇ ਪੀਰ।” ਪੁਨਾ “ਮਮ ਇਸ਼ਟ ਏਕ ਅਕਾਲ। ਜਿਹ ਭੁਜ ਮਿਟੇ ਕਰਮ 
ਜਾਲ। ” ਪੁਨਾ: “ਨ ਦੇਵ ਦੇਵ ਮਾਨਹੋਂ। ਅਕਾਲ ਏਕ ਜਾਨਹੋਂ।” ਪੁਨਾ: “ਪਖਾਣ ਪੂਜਹੋਂ ਨਹੀਂ ਨ ਭੇਖ ਭੀਗ ਹੋ' ਕਹੀ। ” ਆਦਿਕ। 

(ਪੁਸ਼ਨ) ਭਲਾ ਜੀ ! ਸ਼ਸਤਰ ਤਾਂ ਗੁਰੂ ਨੇ ਇਸ਼ਟ ਮੰਨੇ ਹਨ, ਪਰ ਭਗੌਤੀ ਤਾਂ ਦੇਵੀ ਦਾ ਨਾਮ ਹੈ ਜੋ ਅਰਦਾਸ ਕਰਨ ਸਮੇਂ 
ਅਰਾਧੀ ਜਾਂਦੀ ਹੈ? (ਉਤਰ) ਭਗੌਤੀ ਨਾਮ ਤਾਂ ਦੇਵੀ ਦਾ ਪਦਮ ਪੁਰਾਣ, ਮਾਰਕੰਡੇ ਪੁਰਾਣ, ਦੇਵੀ ਭਾਗਵਤ ਵਿੱਚ ਕਿਤੇ ਨਹੀਂ। 
ਭਗਵਤੀ, ਸਮੀਰਾਮਾ (ਸਮੀਰਾਮਾ ਇਰਾਨ ਦੀ ਮਹਾਰਾਣੀ ਦਾ ਨਾਮ ਇਰਾਨੀ ਤਵਾਰੀਖਾਂ ਤੋਂ ਪ੍ਸਿੱਧ ਹੈ, ਜੋ ਸੰਨ ੬੬੫ ਈ. ਤੋਂ ਪਹਿਲੇ 
ਹਿੰਦੁਸਤਾਨ ਦੇ ਸ਼ੁਮਾਲੀ ਅਰਥਾਤ ਉੱਤ੍ਰੀ ਹਿੱਸੇ ਪੁਰ ਕਾਬਜ਼ ਮਾਲਕ ਹੋ ਗਈ ਸੀ। ਕੀ ਜਾਣੀਏਂ ਓਸੇ ਨੇ ਕਿਸੇ ਕਵੀਸ਼ਰ ਨੇ ਦੇਵੀ ਰੂਪ 
ਕਰ ਕੇ ਵਰਨਣ ਕਰ ਦਿੱਤਾ, ਤੇ ਓਸ ਪੋਥੀ ਦਾ ਨਾਮ ਪਦਮ ਪੁਰਾਣ ਰੱਖ ਦਿੱਤਾ ਹੋਵੇ। ਕਿਉਂਕਿ ਪਹਾੜਾਂ ਦੀ ਮਹਾਰਾਣੀ ਓਹੋ ਅਧਕ 
ਪ੍ਰਸਿਧ ਹੋਈ ਹੈ, ਤੇ ਓਸੇ ਦੇ ਨਾਲ ਹਠਾੜ ਮੁਲਕ ਦੇ ਸੁੰਭ ਨਸੁੰਭ ਮਹਾਰਾਜੇ ਦੀ ਲੜਾਈ ਕਈ ਬਰਸਾਂ ਤੱਕ ਹੁੰਦੀ ਰਹੀ ਲਿਖੀ ਹੈ)। 
ਏਸ ਤੋਂ ਨਿਸਚੇ ਹੁੰਦਾ ਹੈ ਕਿ ਜੀਕੂੰ ਭਾਰਤ ਵਰਸ਼ੀ ਲੋਕ ਮੁਸਲਮਾਨਾਂ ਨੂੰ ਮਲੇਛ ਤੇ ਰਾਖਸ਼ (ਪਹਿਲੇ ਬਹੁਤ ਆਖਦੇ ਸੇ ਹੁਣ ਥੋੜੇ) 
ਆਖਦੇ ਹਨ, (ਏਸੇ ਤਰ੍ਹਾਂ ਕੀ ਜਾਣੀਏ ਓਸ ਸਮੇਂ ਈਰਾਨ ਵਾਲੇ ਪਾਰਸੀ ਲੋਕ ਏਸ ਦੇਸ ਦੇ ਲੋਗਾਂ ਨੂੰ ਰਾਖਸ਼ ਆਖਦੇ ਹੋਣ)। ਦੁਰਗਾ, 
ਦੇਵੀ, ਚਤ੍ਰਭੁਜੀ, ਅਸ਼ਟਭੁਜੀ, ਸਿੰਘ ਆਦਿਕ ਹੋਰ ਬੇਅੰਤ ਨਾਮ ਪ੍ਰਸਿੱਧ ਹਨ। ਤਾਂ ਤੇ ਭਗਉਤੀ ਨਾਮ ਕੇਵਲ ਗੁਰੂ ਰਚਤ ਭਗਤ ਦਾ, 
ਤੇਗ ਦਾ, ਭਗਵੰਤ ਦਾ ਨਾਮ ਹੈ। ਸੋ ਗੁਰੂ ਕੇ ਮਤ ਵਿੱਚ ਏਹ ਤਿੰਨੇ ਨਾਮ ਪੁਵਾਨ ਹਨ, ਯਥਾ: ਭਗੌਤੀ ਭਗਵੰਤ ਭਗਤ ਕਾ ਰੰਗ। ” 
ਪੁਨਾ: “ਸੋ ਭਗਉਤੀ ਜੋ ਭਗਵੰਤਹਿ ਜਾਣੈ। ` ਤਾਹੀਂ ਖਾਲਸੇ ਵਿੱਚ ਭਗਉਤਾ, ਭਗਉਤੀ ਤਲਵਾਰ ਦਾ ਨਾਮ ਪੁਸਿੱਧ ਹੈ। ਗੁਰੂ ਜੀ ਨੇ ਭੀ 
(ਅਨੇਕ ਜਗਾ) ਭਗੌਤੀ ਨਾਮ ਤੋਂ ਤੇਗ ਦਾ ਹੀ ਕਵਚ ਉਚਾਰਨ ਕੀਤਾ ਹੈ, ਜਿਸ ਵਿੱਚ ਤੇਗ ਦੀ ਪੁਧਾਨਤਾ ਵਰਨਣ ਕੀਤੀ ਹੈ। (ਜੇਕਰ 
ਸਭ ਜਗ੍ਹਾ ਦੇ ਥੋੜੇ ਥੋੜੇ ਨਿਸ਼ਾਨ ਭੀ ਦੇਈਏ, ਤਦ ਭੀ ਪੁਸਤਕ ਵੱਧ ਜਾਂਦਾ ਹੈ। ਏਸ ਕਰ ਕੇ ਕਿੰਚਤ ਹੀ ਲਿਖਦੇ ਹਾਂ, ਪਾਠਕ ਸਮਝ 
ਲੈਣਗੇ) ਯਥਾ-ਭੁਯੰਗ ਪ੍ਰਯਾਤ ਛੰਦ॥ “ਨਮੋਂ ਸਰੀ ਭਗੌਤੀ ਬਢੈਲੀ ਸਰੋਹੀ। ਕਰੇ ਏਕ ਤੈ ਦੈ ਸੁਭਟ ਹਾਥ ਸੋਹੀ। ਨਮੋ ਲੋਹ ਪੁਤ੍ਰੀ ਅਛੋਹੰ 
ਰਹੰਤੀ। ਨਾਮੋ ਜੀਭ ਜ੍ਰਾਲਾ ਮੁਖੀ ਜਯੋਂ ਬਲੰਤੀ। ਮਹਾਂ ਪਾਨ ਕੀ ਭਾਨ ਗੰਗਾ ਤਰੰਗੀ। ਲਰੇ ਸਾਮੁਹੇ ਮੋਖ ਦਾਤੀ ਅਨੰਗੀ। ਨਮੋ ਤੇਜ 
ਤਲਵਾਰ ਸ੍ਰੀ ਖੱਗ ਖੰਡਾ। ਮਹਾ ਰੁਦਰ ਰੂਪਾ ਬਿਰੂਪਾ ਪ੍ਰਚੰਡਾ। ਮਹਾ ਤੇਜ ਮੰਡਾ ਦੁਖੰਡਾ ਦੁਧਾਰੀ। ਮਹਾਸ਼ਤ੍ਰ ਬਨ ਕੋ ਮਹਾ ਭੀਮ ਆਰੀ। 

ਜਦ ਗੁਰੂ ਜੀ ਅਨੰਦਪੁਰ ਆਏ ਤਾਂ ਸਾਰੇ ਲੋਕ ਅੱਗੋਂ ਉੱਠ ਉੱਠ ਕੇ ਆ ਮਿਲੇ, ਨਜ਼ਰਾਂ ਲਿਆਏ। ਏਹ 
ਚਰਚਾ ਸਾਰੇ ਦੇਸ ਵਿੱਚ ਫੈਲ ਗਈ ਜਿਸ ਕਰ ਕੇ ਸਿੱਖਾਂ ਨੇ ਗੁਰ ਬਿਲਾਸ ਆਦਿਕ ਪੁਸਤਕਾਂ 
ਵਿੱਚ (ਜੋ ਗੁਰੂ ਜੀ ਦੇ ਜੋਤੀ ਜੋਤ ਸਮਾਉਣ ਤੋਂ ਸੱਠ ਸੱਤਰ ਬਰਸ ਪਿੱਛੋਂ ਬਣੇ ਹਨ) ਦੇਵੀ ਦਾ 
ਪ੍ਰਗਟ ਹੋਣਾ ਲਿਖ ਛੱਡਿਆ ਹੈ। 
ਭਾਵੇਂ ਇਹ ਪੂਸੰਗ ਉਨ੍ਹਾਂ ਸਿੱਖਾਂ ਨੇ ਰਾਜਨੀਤੀ ਦੇ ਚਾਲੇ ਨੂੰ ਮਾਛੀਵਾੜੇ ਦੀ ਕਥਾ ਵਾਂਗੂੰ ਮੁਖ ਰੱਖ ਕੇ 
ਵਿੱਚ ਚਰਚਾ ਚੱਲ ਪਈ ਸੀ ਜੋ ਫੇਰ ਸਾਰੇ ਵਰਨਾਂ ਨੂੰ ਇੱਕ ਬਰਤਨ ਵਿੱਚ ਭਜਨ ਛਕਾਵਣ ਤੋਂ 
ਤੇ ਖੱਤਰੀ ਭਾਈਆਂ ਦੇ ਨਿੰਦਾ ਕਰਨ ਤੋਂ ਬਹੁਤ ਲੋਕ ਮੂੰਹ ਫੇਰ ਗਏ ਸਨ। ਪਰ ਗੁਰੂ ਸਾਹਿਬ 
ਜੀ ਨੇ ਤੇ ਸਿੰਘਾਂ ਨੇ ਅਪਣੇ ਸੱਚੇ ਧਰਮ ਨੂੰ ਨਾ ਛੱਡਿਆ, ਜਿਸ ਦੇ ਪ੍ਰਤਾਪ ਨਾਲ ਏਹ ਖਾਲਸਾ 
ਪੰਥ ਹੁਣ ਜਗਤ ਪੁਰ ਪ੍ਰਕਾਸ਼ ਰਿਹਾ ਹੈ ਅਤੇ ਜੋ ਗੁਰੂ ਜੀ ਦੇ ਹੁਕਮਾਨੁਸਾਰ ਪਹਿਲੇ ਹੀ ਅਨੇਕ 
ਪੁਕਾਰ ਦੇ ਭੋਜਨ ਕਰ ਰੱਖੇ ਸਨ। ਉਨ੍ਹਾਂ ਭਗੌੜੇ ਵਿਪਰਾਂ ਨੂੰ ਥੋੜ੍ਹਾ ਚਿਰ ਉਡੀਕ ਕੇ ਗੁਰੂ ਜੀ ਦੇ 
ਹੁਕਮਾਨੁਸਾਰ ਅਭਯਾਗਤਾਂ ਸਿੱਖਾਂ ਸਾਧਾਂ ਦੀ ਪੰਗਤ ਕਰਾ ਦਿੱਤੀ ਗਈ। ਪਿੱਛੋਂ ਬ੍ਰਾਹਮਣ ਆ ਕੇ 
ਕਲਪਣ ਲੱਗੇ ਤੇ ਕ੍ਰੋਧ ਨਾਲ ਬੋਲੇ ਕਿ ਤੁਸੀਂ ਏਹਨਾਂ ਸਿੱਖਾਂ ਨੂੰ (ਜਿਨਾਂ ਵਿੱਚ ਵਧੇਰੇ ਸ਼ੂਦਰ 
ਹਨ) ਸਾਡਾ ਹੱਕ ਭੋਜਨ ਕਿਉਂ ਦੇ ਦਿੱਤਾ? ਪਹਿਲੇ ਸਾਨੂੰ ਛਕਾ ਕੇ ਪਿੱਛੋਂ ਏਨ੍ਹਾਂ ਨੂੰ ਦੇਣਾ ਸੀ। 
ਹੁਣ ਏਹਨਾਂ ਸ਼ੂਦਰਾਂ ਦਾ ਉਚਿਸ਼ਟ ਖਾ ਕੇ ਅਸੀਂ ਆਪਣਾ ਬੂਹਮ ਧਰਮ ਗਵਾ ਲਈਏ? ਤੁਸਾਂ 
ਸਾਡਾ ਅਹਿਸਾਨ ਭੁਲਾ ਕੇ ਸਾਨੂੰ ਸਾਰੇ ਜਗਤ ਗੁਰੂਆਂ ਨੂੰ ਸ਼ੂਦਰ ਤੇ ਸ਼ੂਦਰਾਂ ਨੂੰ ਮਹਾਤਮਾਂ 
ਸਮਝਿਆ। ਏਹ ਬਪਰਜੇ ਕਰਮ ਕਰਨਾ ਤੁਹਾਡਾ ਧਰਮ ਨਹੀਂ ਸੀ। 
ਏਹੋ ਜੇਹੀਆਂ ਕਈ ਗੱਲਾਂ ਜਦ ਕ੍ਰੋਧ ਨਾਲ ਅੱਖਾਂ ਲਾਲ ਕਰ ਕੇ ਉਨ੍ਹਾਂ ਆਖੀਆਂ ਤਾਂ ਗੁਰੂ ਜੀ ਨੇ ਉਨ੍ਹਾਂ 
ਦਾ ਅਭਿਮਾਨ (ਜੋ ਦੁਖਾਂ ਦਾ ਕਾਰਨ ਹੈ) ਤੋੜਨ ਵਾਸਤੇ ਏਹ ਸਵੱਯੇ ਉਚਾਰੇ: 
ਸਵੈਯਾ ॥ 
ਜੋ ਕਿਛੁ ਲੇਖੁ ਲਿਖਿਓ ਬਿਧਨਾ 
ਸੋਈ ਪਾਯਤੁ ਮਿਸੂ ਜੂ ਸੋਕ ਨਿਵਾਰੋ ॥ 
ਮੇਰੋ ਕਛੂ ਅਪਰਾਧੁ ਨਹੀ 
ਗਯੋ ਯਾਦ ਤੇ ਭੂਲ ਨਹ ਕੋਪੁ ਚਿਤਾਰੋ ॥ 
ਬਾਗੋ ਨਿਹਾਲੀ ਪਨੈ ਦੈਹੋ ਆਜੁ 


ਮਹਾ ਕਾਲਕੀ ਕਾਲਕਾ ਕਾਲ ਕ੍ਰਧੰ। ਮਹਾਂ ਬਿੱਗ੍ਹੀ ਬ੍ਰਿਧਦਾ ਅਰਧ ਉਰਧੰ। ਮਹਾਂ ਪਾਤਨੀ ਤੂੰ ਪ੍ਰਲੈਕਾਲ ਕਾਰੀ। ਮਹਾਂ ਅਤਰ ਤੂਹੀ 
ਮਹੀਸ਼ਤ੍ਰ ਹਾਰੀ। ਮਹਾਂ ਕਾਲ ਕੀ ਲਾਟ ਬਿਕ੍ਰਾਲ ਭੀਮਾ। ਬਹੀ ਤੱਛ ਮੁਛੰ ਕਰੈ ਸ਼ਤ੍ਰ ਕੀਮਾ। ਮਹਾ ਤੇਜ ਕੀ ਤੇਜ ਤੂੰ ਤੇਜਵੰਤੀ। ਪਰਜਾ 
ਮੰਡਣੀ ਵੰਡਣੀ ਸ਼ਤ੍ਰ ਹੰਤੀ। ਮਹਾਂ ਬੀਰ ਬਿਦਯਾ ਮਹਾਂ ਬੀਰ ਰੂਪਾ। ਮਹਾਂ ਭੀਰਮ ਧੀਰ ਦਾਤੀ ਅਨੂਪਾ। ਤੂਹੀ ਸੈਫੋ ਪੱਟਾ ਮਹਾ ਕਾਟ 
ਕਾਤੀ। ਦਾਸ ਆਪ ਨੇ ਕੋ ਅਭੈ ਦਾਨ ਦਾਤੀ। ਜੋਊ ਮਯਾਨ ਤੈ ਬੀਰ ਤੋ ਕੇ ਸੜੱਕੇ। ਪਲੈ ਕਾਲ ਕੇ ਸਿੰਧ ਬੱਕੈ ਕੜੱਕੈ। ਧਮੈ ਖੇਤ ਮੈ ਹਾਥ 
ਲੈ ਤੋਹਿ ਸੂਰੰ। ਭਿਰੈਂ ਸਾਮੁਹੇ ਸਿੱਧ ਸਾਵੰਤ ਪੂਰੰ। ਕਰੈਂ ਹਾਥ ਦਵੈ ਕਾਗਕੈ ਮਯਾਨ ਮੈਤੇ। ਫਤੇ ਪਾਇ ਹੈਂ ਬੀਰ ਮੈਦਾਨ ਮੈਤੇ। ਕਟਰ ਸ਼ਤ੍ਹ 
ਮੈਂ ਅੱਗੂਹੈ ਢੱਟ ਬਾਹੈਂ। ਬਰੈਂ ਦੇਵ ਕੰਨਜਾਂ ਡੁਗੈਂ ਸੂਰਗਵਾਹੈਂ। ਮਹਾਂ ਖੇਤ ਮੈਂ' ਜੋਰ ਕਰੈ ਹਾਥ ਜੇਤੇ। ਬਸੈ ਸੂਰਗ ਮੈਂ ਬਰਸ ਹੱਯਾਰ ਤੇਤੇ ॥ 
ਸਮਰ ਸਾਮੁਹੇ ਸੀਸ ਤੋਪੈ ਚਢਾਵੈ। ਮਹਾਂਧੂਪ ਹੈ ਅਵਤਾਰੈ ਰਾਜ ਪਾਜ ਪਾਵੈ॥ ਬਿਧੀ ਸੋਂ ਕਰੈ ਜੋ ਸਿਧੀ ਤੋਰ ਪੂਜਾ॥ ਸਮਰਜੀਤ ਸੋ 
ਬੀਰ ਹੂੈ ਹੈ ਅਦੂਜਾ॥ ਤੁਹੀਂ ਜਹੈਂ ਬੀਰ ਬੇਨੈਤ ਛੱਤ੍ਰੀ। ਮਹਾਂ ਖੜਗ ਧਾਰੀ ਮਹਾਂ ਤੇਜੀ ਅਤ੍ਰੀ। ਪਢੇ ਪ੍ਰੀਤ ਸੈਂ ਪ੍ਰਾਤ ਅਸਤੋਤ੍ਰ ਯਾਕੋ। ਬਨੈ 
ਰੁਦੂ ਕਾਲੀ ਰਖੰ ਵਾਰ ਤਾਕੋ। ਰੁਧਰ ਮੰਜਨੀ ਗੰਜਨੀ ਹੈ ਅਗੋਤੀ। ਸਦਾ ਜੈ ਸਦਾ ਜੈ ਸਦਾ ਜੈ ਭਗੌਤੀ। ਸਦਾ ਦਾਹਿਨੇ ਦਾਸ ਕੋ ਦਾਨ 
ਦੀਜੈ। ਗੁਰੂ ਸ਼ਾਹਿ ਗੋਬਿੰਦ ਕੀ ਰੱਖ ਕੀਜੈ॥ ਇਤਿ ਗੁਰੂ ਰਚਿਤ ਭਗੌਤੀ ਸਤੋਤ੍ਹ ਸਮਾਪਤੰ। 

ਹੁਣ ਏਸ ਕਵਚ ਤੇ ਪਹਿਲੇ ਦਿਖਾਏ ਅਨੇਕਾਂ ਬਚਨਾਂ ਤੋਂ ਸਭ ਤਰ੍ਹਾਂ ਸਿੱਧ ਹੋ ਗਿਆ ਕਿ ਭਗੌਤੀ ਨਾਮ ਤੇਗ ਦਾ ਹੈ, ਅਤੇ 
ਤੇਗ ਨੂੰ ਹੀ ਸਗੁਣ ਬ੍ਰਹਮ ਗੁਰੂ ਜੀ ਨੇ ਵਰਣਨ ਕੀਤਾ ਹੈ। ਤਾਹੀਂ ਗੁਰੂ ਕੇ ਝੰਡੇ ਉੱਤੇ ਤੇਗ ਦਾ ਚਿੰਨਯ ਹੈ ਦੇਵੀ ਦਾ ਨਹੀਂ। ਤੇ ਜੇ ਕਦੀ 
ਗੁਰੂ ਜੀ ਕਿਸੇ ਦੇਵੀ ਦੇਵਤਾ ਦੇ ਉਪਾਸ਼ਕ ਹੁੰਦੇ, ਤਾਂ ਏਹੋ ਜੇਹੇ ਬਚਨ ਕਦੇ ਨ ਕਰਦੇ ਜੋ ਹੁਣ ਹਜ਼ਾਰਹਾ ਜਗ੍ਹਾ ਲਿਖੇ ਹਨ। ਯਥਾ: “ਮਨ 
ਮੈ ਕੁਸ਼ਤਨਮ ਕੋਹੀਆਂ ਬੁੱਤ ਪ੍ਰਸਤ। ਕਿ ਓ ਬੁਤ ਪ੍ਰਸਤੰਦ ਮਨ ਬੁਤ ਸ਼ਿਕਸਤ” ਅਰ ਜੋ ਗੁਰੂ ਜੀ ਨੇ ਚੰਡੀ ਚਰਿਤ੍ਰਾਦਿਕ ਵਿੱਚ ਦੇਵੀ 
ਦੀ ਮਹਿਮਾ ਲਿਖੀ ਹੈ ਸੋ ਕੇਵਲ ਪਦਮ ਪੁਰਾਣ ਮਾਰਕੰਡੇ ਦਾ ਤਰਜਮਾ ਕਬਿਤਾਂ ਸਵੈਯਾਂ ਵਿੱਚ ਐਉ' ਕੀਤਾ ਹੈ ਸੋ ਜੀਕੂੰ ਰਾਮ, ਕ੍ਰਿਸ਼ਨ, 
ਬੁਧ, ਪਾਰਸ ਨਾਥ, ਰੁਦੂ ਆਦਿਕ ਸਤਾਈ ਅਵਤਾਰਾਂ ਦੇ ਜੰਗ ਪ੍ਰਸੰਗ ਮੁਰਦੇ ਹਿੰਦੂਆਂ ਵਿੱਚ ਬੀਰ ਰਸ ਦੀ ਜਿੰਦ ਭਰਨ ਲਈ ਵਰਨਣ 
ਕੀਤੇ ਹਨ। ਤੀਕੂੰ ਦੇਵੀ ਦੇ ਜੰਗ ਬੀਰ ਰਸ ਦੀ ਉਮੰਗ ਦੇ ਚੜ੍ਹਾਉਣ ਲਈ ਵਰਨੇ ਹਨ, ਹੋਰ ਕੋਈ ਪ੍ਰਯੋਜਨ ਗੁਰੂ ਜੀ ਦਾ ਨਹੀਂ ਸੀ। 

ਭਲੇ ਤੁਮ ਕੋ ਨਿਹਚੈ ਜੀਅ ਧਾਰੋ ॥ 
ਛਤ੍ਰੀ ਸਭੈ ਕ੍ਰਿਤ ਬਿੱਪਨ ਕੇ 
ਇਨਹੂ ਪੈ ਕਟਾਛ ਕ੍ਰਿਪਾ ਕੈ ਨਿਹਾਰੋ ॥੧॥ 
ਸਵੈਯਾ ॥ 
ਜੁੱਧ ਜਿਤੇ ਇਨ ਹੀ ਕੇ ਪੁਸਾਦਿ ਇਨ ਹੀ ਕੇ ਪ੍ਰਸਾਦਿ ਸੁ ਦਾਨ ਕਰੇ ॥ 
ਅਘ ਅਉਘ ਟਰੈ ਇਨ ਹੀ ਕੇ ਪਰਸਾਦਿ ਇਨ ਹੀ ਕੀ ਕ੍ਰਿਪਾ ਫੁਨ ਧਾਮ ਭਰੇ ॥ 
ਇਨ ਹੀ ਕੇ ਪ੍ੁਸਾਦਿ ਸੁ ਬਿਦਿਆ ਲਈ ਇਨ ਹੀ ਕੀ ਕ੍ਰਿਪਾ ਸਭ ਸਤ੍ਹ ਮਰੇ ॥ 
ਇਨਹੀ ਕੀ ਕ੍ਰਿਪਾ ਕੇ ਸਜੇ ਹਮ ਹੈ ਨਹੀ ਮੋਸੇ ਗਰੀਬ ਕਰੋਰ ਪਰੇ ॥੨॥ 
ਸਵੈਯਾ ॥ 
ਸੇਵ ਕਰੀ ਇਨ ਹੀ ਕੀ ਭਾਵਤ ਅਉਰ ਕੀ ਸੇਵ ਸੁਹਾਤ ਨ ਜੀਕੋ ॥ 
ਦਾਨ ਦਯੋ ਇਨ ਹੀ ਕੋ ਭਲੋ ਅਰੁ ਆਨ ਕੋ ਦਾਨ ਨ ਲਾਗਤ ਨੀਕੋ ॥ 
ਆਗੈ ਫਲੈ ਇਨ ਹੀ ਕੋ ਦਯੋਂ ਜਗ ਮੈ ਜਸੁ ਅਉਰ ਦਯੋ ਸਭ ਫੀਕੋ ॥ 
ਮੋ ਗ੍ਰਿਹ ਮੈ ਤਨ ਤੇ ਮਨ ਤੇ ਸਿਰ ਲਉ ਧਨ ਹੈ ਸਬ ਹੀ ਇਨਹੀ ਕੋ ॥੩॥ 
ਦੋਹਰਾ ॥ 
ਚਟਪਟਾਇ ਚਿਤ ਮੈ ਜਰਯੋ ਤ੍ਰਿਣ ਜਯੋਂ ਕ੍ਰੱਧਤ ਹੋਇ ॥ 
ਖੋਜ ਰੋਜ ਕੇ ਹੇਤ ਲਗ ਦਯੋ ਮਿਸ ਜੂ ਰੋਇ ॥੪॥ 
(ਸ਼੍ਰੀ ਦਸਮ ਗ੍ਰੰਥ - ੨੩ ਸਵੈਯੇ) 


ਫੇਰ ਜਦ ਓਹ ਦਯਾ ਰਾਮ ਪ੍ਰੋਹਤ ਤੇ ਭਾਈ ਰਾਮ ਕੌਰ ਨੰਦ ਲਾਲ ਆਦਿਕਾਂ ਦੇ ਸਮਝਾਉਣ ਕਰ ਕੇ 
ਆਪਣੇ ਕਪਟ, ਛਲ ਅਭਿਮਾਨ ਉੱਤੇ ਬਹੁਤ ਪਛਤਾਏ ਤਾਂ ਗੁਰੂ ਜੀ ਦੀ ਮਹਿਮਾ ਕਰਦੇ ਹੋਏ 
ਆਪੋ ਆਪਣੇ ਘਰਾਂ ਨੂੰ ਤੁਰ ਗਏ। ਇਸ ਤਰ੍ਹਾਂ ਵਿਪਰਾਂ ਦਾ ਹੰਕਾਰ ਤੇ ਸਿੱਖਾਂ ਦੇ ਸਿਰੋਂ ਵਿਪਰਾਂ 
ਦੇ ਦੰਡ ਦਾ ਭਾਰ ਲਾਹ ਕੇ ਅਭਯਾਗਤਾਂ ਸਿੱਖਾਂ ਸਾਧਾਂ ਨੂੰ ਮੰਨਣਾ ਖੁਲਾਵਣਾ ਸਮਝਾ ਦਿੱਤਾ, 
ਬਸਤ੍ਰ ਦੇ ਕੇ ਉਨ੍ਹਾਂ ਦੀ ਅਸੀਸ ਲੈਂਦੇ ਰਹੋ ਅਤੇ ਅਪਨੇ ਸਿੱਖ ਭਾਈਆਂ ਨੂੰ ਜੋ ਨਿਰਧਨ 
ਲੋੜਵੰਦ ਹੋਣ, ਉਨ੍ਹਾਂ ਦੀ ਸਹਾਇਤਾ ਕਰਨੀ ਤੁਸਾਡਾ ਪਰਮ ਧਰਮ ਹੈ। ਕਿਉਂਕਿ ਜੀਕੂੰ ਇੱਕ 
ਤੀਰਥ ਦੇ ਯਾਤਰੀ ਲੋਕਾਂ ਵਿੱਚੋਂ ਥੱਕੇ ਮਾਂਦੇ ਦਾ ਨਿਰਬਾਹ ਕਰਨਾ ਅਵੱਸ਼ ਉਨ੍ਹਾਂ ਦਾ ਧਰਮ ਹੈ, 
ਤਿਉਂ ਤੁਸੀਂ ਭੀ ਸਭ ਇੱਕ ਗੁਰੂ ਮਾਰਗ ਦੇ ਯਾਤ੍ਹੀ ਹੋ। 

ਜਦ ਏਸ ਹੋਮ ਤੇ ਜੱਗਜ ਦੀ ਖ਼ਬਰ ਸਾਰੇ ਦੇਸ ਵਿੱਚ ਖਿੰਡ ਗਈ ਤਾਂ ਗੁਰੂ ਜੀ ਦੇ ਦਰਸ਼ਨ ਲਈ ਸੰਗਤਾਂ 
ਲਗੀਆਂ ਆਉਣ ਤੇ ਭੇਟ ਚੜ੍ਹਾਉਣ, ਹਰ ਵੇਲੇ ਮੇਲਾ ਲੱਗਾ ਰਹੇ। ਪਰ ਗੁਰੂ ਜੀ ਦਾ ਤੇਜ਼ 
ਪ੍ਰਤਾਪ, ਸੁਭਾਵ ਹਰ ਵੇਲੇ ਆਨੰਦ ਵਿੱਚ ਮਗਨ ਰਹਿਣ ਦਾ ਸੀ। ਆਪ ਕਿਸੇ ਨੂੰ ਕੁੱਝ ਨਾ 
ਕਹਿਣ। ਬਿਨਾਂ ਪੇ੍‌ਮੀ ਸਿੱਖਾਂ ਦੇ ਹੋਰ ਕਿਸੇ ਨਾਲ ਨਾ ਬੋਲਣ, ਜਿਸ ਕਰ ਕੇ ਅਯਾਣ ਸਿੱਖਾਂ ਤੇ 
ਮਸੰਦਾਂ ਅਰ ਸ਼ਰੀਕਾਂ ਨੇ ਏਹੋ ਧੁਮਾ ਛੱਡੀ ਸੀ ਕਿ ਗੁਰੂ ਜੀ ਨੂੰ ਦੇਵੀ ਉਲਟੀ ਪੈ ਗਈ ਹੈ। ਤਾਂ 
ਹੀ ਚੁੱਪ ਜੇਹੇ ਹੋ ਰਹੇ ਹਨ ਜੋ ਚੰਗੇ ਬਸਤਰ, ਭੋਜਨ, ਸ਼ਿਕਾਰ, ਹਸੀ ਖ਼ੁਸ਼ੀ ਦੇ ਉਚਾਰ ਨੂੰ 
ਪਸੰਦ ਨਹੀਂ ਕਰਦੇ। ਪਰ ਗੁਰੂ ਜੀ ਅਕਾਲ ਪੁਰਖ ਦੇ ਧਿਆਨ ਵਿੱਚ ਆਨੰਦ ਮਸਤ ਰਹਿੰਦੇ 
ਸਨ। ਏਸ ਦਸ਼ਾ ਨੂੰ ਭਾਈ ਨੰਦ ਲਾਲ, ਦਯਾ ਸਿੰਘ, ਮਨੀ ਸਿੰਘ, ਰਾਮ ਕੌਰ ਜੀ, ਦੀਵਾਨ 
ਨੰਦ ਚੰਦ ਆਦਿਕ ਵਿਦਵਾਨ ਸਿੱਖ ਜਾਣਦੇ ਸਨ ਕਿ ਗੁਰੂ ਸਾਹਿਬ ਜੀ ਪੁਭੂ ਦੇ ਸਰੂਪ ਵਿੱਚ 
ਮਗਨ, ਚੌਥੇ ਪਦ ਵਿੱਚ ਖੇਡਦੇ ਹੋਏ ਆਤਮਾ ਪ੍ਰਮਾਤਮਾ ਦੇ ਵਿਚਾਰ ਵਿੱਚ ਹਨ। ਕਿਉਂਕਿ ਜੋ 
ਕੋਈ ਸੰਤ ਮਹਾਤਮਾ ਦਰਸ਼ਨ ਕਰਨ ਆਉਂਦਾ ਹੈ ਉਸ ਨਾਲ ਬਿਨਾਂ ਬੁਹਮਗਯਾਨ ਦੇ ਹੋਰ ਕੋਈ 
ਚਰਚਾ ਨਹੀਂ ਚਲਾਂਵਦੇ। 

ਅੱਠ ਦਸ ਮਹੀਨੇ (ਦੇਵੀ ਦੇ ਪਾਜ ਪਿੱਛੋਂ ਗੁਰੂ ਜੀ ਬ੍ਰਹਮਾਨੰਦ ਵਿੱਚ ਮਗਨ) ਬ੍ਰਹਮਾਨੰਦ ਮਗਨ ਰਹੇ ਤਾਂ ਗੁਰੂ ਜੀ 
ਨੇ ਅਕਾਲ ਪੁਰਖ ਦੇ ਹੁਕਮ ` ਨੂੰ ਪੂਰਾ ਕਰਨ ਲਈ ਹੁਕਮਨਾਮੇ ਲਿਖਵਾ ਕੇ ਸਭ ਮਸੰਦ ਤੇ 
ਸਿੱਖ ਬੁਲਾ ਲੀਤੇ, ਜੋ ਗੁਰੂ ਜੀ ਦੇ ਹੁਕਮ ਨੂੰ ਸੁਣਦੇ ਸਾਰ ਬੜੀ ਖ਼ੁਸ਼ੀ ਨਾਲ ਯਥਾ ਯੋਗ ਨਜ਼ਰ 
ਭੇਟਾ ਲੈ ਕੇ ਸਾਵਣ ਦੇ ਬੱਦਲਾਂ ਵਾਂਗੂੰ ਸੰਗਤ ਸਹਿਤ ਆਨੰਦਪੁਰ ਆਵਣ ਲੱਗੇ। ਸੰਮਤ ੧੭੫੬ 
ਬਿਕ੍ਰਮੀ ਦੀ ਵੈਸਾਖੀ ਨੂੰ ਬੇਅੰਤ ਸਿੱਖ ਆ 'ਕੱਠੇ ਹੋਏ। ਹਰ ਵੇਲੇ ਸ਼ਬਦਾਂ ਦੀ ਘਨਘੋਰ ਲੱਗੀ 
ਰਹੇ। ਗੁਰੂ ਜੀ ਦੇ ਦਰਸ਼ਨ ਕਰ ਕਰ ਸਿੱਖ ਨਿਹਾਲ ਪਏ ਹੋਵਣ। 

ਵੈਸਾਖੀ ਤੋਂ ਇੱਕ ਦਿਨ ਪਹਿਲੇ ਗੁਰੂ ਸਾਹਿਬ ਜੀ ਨੇ ਕੇਸਗੜ੍ਹ ਨਾਮੇ ਸਥਾਨ ਪੁਰ (ਜੋ ਬੜਾ ਲੰਮਾ ਚੌੜਾ 
ਚੌਂਤਰਾ ਬਣਵਾ ਛੱਡਿਆ ਸੀ ਉਸ ਦੇ ਪਾਸ) ਪਸ਼ਮੀਨੇ ਦਾ ਵੱਡਾ ਤੰਬੂ ਖੜਾ ਕਰਵਾ ਕੇ ਇੱਕ 
ਬੜਾ ਭਾਰੀ ਦਰਬਾਰ ਕੀਤਾ, ਜਿਸ ਵਿੱਚ ਪੰਜ ਕੁ ਹਜ਼ਾਰ ਸਿੱਖ ਸੀ। ਪਰ ਸਭ ਦੇ ਨੇਤਰ ਚਕੋਰ, 
ਗੁਰੂ ਮੁਖ ਚੰਦ ਵੱਲ ਇੱਕ ਟੱਕ ਲੱਗ ਰਹੇ ਸੇ। ਤਦੋਂ ਨੂੰ ਗੁਰੂ ਜੀ ਨੇ ਸਿੰਘਾਸਣ ਪੁਰ ਖੜੇ ਹੋ ਕੇ 
ਸਭ ਸੰਗਤ ਨੂੰ ਪਰਖਣ ਲਈ ਭਰੀ ਸਭਾ ਵਿੱਚ ਬਚਨ ਕੀਤਾ ਕਿ (ਗੁਰੂ ਜੀ ਨੇ ਸੀਸ ਮੰਗਣੇ) ਅਸੀਂ 
ਪੰਜਾਂ ਸਿੱਖਾਂ ਦੇ ਸੀਸ ਅਕਾਲ ਪੁਰਖ ਦੇ ਅਰਪਣ ਕਰਨੇ ਹਨ। ਜੇਹੜੇ ਸਿੱਖ ਗੁਰੂ ਜੀ ਦੇ 
ਪਿਆਰੇ ਖ਼ੁਸ਼ ਹੋ ਕੇ ਸੀਸ ਦੇਵਨਗੇ, ਓਹ ਸਦਾ ਸੱਚਖੰਡ ਦੇ ਮਨ ਇਛਤ ਸੁਖ ਭੋਗਣਗੇ। ਏਸ 
ਬਚਨ ਨੇ ਸਭ ਦੇ ਦਿਲ ਵਿੱਚ ਹੌਲ ਪਾ ਦਿੱਤਾ। ਚੁੱਪ ਹੋ ਗਏ। ਕਈ ਸੰਸੇ ਫੁਰ ਪਏ। ਮੂੰਹਾਂ ਤੇ 
ਜ਼ਰਦੀ ਛਾ ਗਈ। ਦੂਸਰੀ ਵਾਰ ਜਦ ਫੇਰ ਗੁਰੂ ਜੀ ਨੇ ਸ੍ਰੀ ਸਾਹਿਬ ਮਯਾਨੋਂ ਕੱਢ ਕੇ ਆਖਿਆ, 
“ਚੁੱਪ ਕਿਉਂ ਕਰ ਗਏ? ਜੋ ਸਿਦਕੀ ਸਰੀਰ ਨੂੰ ਮਿਥਿਆ ਮੰਨਣ ਵਾਲਾ ਹੈ, ਸੋ ਖੜਾ ਹੋ 
ਜਾਵੇ।? ਏਹ ਸੁਣ ਭਾਈ ਦਯਾ ਸਿੰਘ ਸੋਫਤੀ ਖੱਤਰੀ ਲਹੌਰੀ ਜੋ ਬੁਹਮ ਗਯਾਨੀ ਸੰਤ ਸੀ, 
ਹੱਥ ਜੋੜ ਕੇ ਖੜਾ ਹੋ_ਗਿਆ। ਗੁਰੂ ਜੀ ਉਸ ਨੂੰ ਤੰਬੂ ਵਿੱਚ ਲੈ ਗਏ, ਜਿੱਥੇ ਪੰਜ ਬੱਕਰੇ 
ਬੇਮਲੂਮੇ ਬਨ੍ਹੇ ਹੋਏ ਸਨ। ਓਥੋਂ ਇੱਕ ਬੱਕਰਾ ਝਟਕਾ ਦਿੱਤਾ, ਜਿਸ ਦਾ ਲਹੂ ਤੰਬੂ ਤੋਂ ਬਾਹਰ 
ਆ ਗਿਆ। ਲਹੂ ਬਾਹਰ ਆਯਾ ਤੇ ਗੁਰੂ ਜੀ ਦੀ ਤਲਵਾਰ ਲਹੂ ਦੀ ਰੱਤੀ ਹੋਈ ਦੇਖ ਸਭ ਲੋਕ 
ਹੱਕੇ ਬੱਕੇ ਰਹਿ ਗਏ। ਤਦੋਂ ਨੂੰ ਗੁਰੂ ਜੀ ਨੇ ਸਭਾ ਵਿੱਚ ਆ ਕੇ ਹੋਰ ਸਿੱਖ ਦਾ ਸਿਰ ਮੰਗਿਆ 
ਤਾਂ ਸਭ ਦੀਆਂ ਸੱਤੇ ਸੁੱਧਾਂ ਭੁੱਲ ਗਈਆਂ। ਫੇਰ ਤਾਂ ਸੱਭੇ ਆਪੋ ਵਿੱਚ ਏਹ ਆਖਣ ਲੱਗੇ ਕਿ 
ਏਹ ਤਾਂ ਸੱਚ ਮੁੱਚ ਗੁਰੂ ਜੀ ਨੂੰ ਦੇਵੀ ਪੁੱਠੀ ਪੈ ਗਈ, ਤਦੇ ਹੀ ਸਿੱਖਾਂ ਦੇ ਸਿਰ ਮੰਗਦੇ ਹਨ। 
ਕੋਈ ਕੁਛ ਆਖੇ, ਕੋਈ ਕੁਛ ਆਖੇ। ਤਦੋਂ ਨੂੰ ਭਾਈ ਧਰਮ ਸਿੰਘ ਜ਼ਿਮੀਂਦਾਰ ਨੇ ਉੱਠ ਕੇ 
ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ ! ਦਾਸ ਦਾ ਸੀਸ ਹਾਜ਼ਰ ਹੈ। ਗੁਰੂ ਜੀ ਬੋਲੇ, “ਤੈਨੂੰ ਮਰਨ 
ਦਾ ਡਰ ਨਹੀਂ?” ਓਨ ਪ੍ਰਾਰਥਨਾ ਕੀਤੀ ਕਿ ਮਹਾਰਾਜ ਸਿਰ ਤਾਂ ਅਸੀਂ ਓਸੇ ਦਿਨ ਆਪ ਨੂੰ 
ਦੇ ਦਿੱਤਾ, ਜਿਸ ਦਿਨ ਆ ਕੇ ਆਪ ਦੇ ਸਿੱਖ ਹੋਏ ਸਾਂ। ਹੁਣ ਤਾਂ ਏਹ ਆਪ ਦੀ ਅਮਾਨਤ ਹੈ, 
ਜਿੱਥੇ ਚਾਹੋ ਲਾ ਦਿਓ। ਫੇਰ ਏਹ ਮਿੱਥਸਾ ਸਰੀਰ ਕਾਲ ਦੀ ਚਬੀਣੀ ਹੈ। ਜਿਉਂ ਝੋਲੀ ਵਿੱਚ 
ਦਾਣੇ ਪਾ ਕੇ ਪੁਰਖ ਚੱਬਦੇ ਹਨ, ਤਿਉਂ ਕਾਲ ਭਗਵਾਨ ਨੇ ਕਈ ਚੱਬ ਲਏ, ਕਈ ਮੂੰਹ ਵਿੱਚ 
ਹਨ, ਕਈ ਤਕਾ ਰਿਹਾ ਹੈ। ਜਦ ਸਰਬ ਦੀ ਏਹੋ ਦਸ਼ਾ ਹੈ ਤਾਂ ਅਸੀਂ ਗੁਰੂ ਨਮਿੱਤ ਸਿਰ ਦੇਂਦੇ 
ਕਿਉਂ ਲੁੱਕੀਏ? ਏਹ ਬਚਨ ਸਿੱਖ ਦਾ ਸੁਣ, ਬੜੀ ਖ਼ੁਸ਼ੀ ਨਾਲ ਗੁਰੂ ਜੀ ਨੇ ਉਸ ਨੂੰ ਤੰਬੂ 
ਅੰਦਰ ਲੈ ਜਾ ਕੇ ਬਿਠਾ ਦਿੱਤਾ ਤੇ ਦੂਜਾ ਬਕਰਾ ਝਟਕਾ ਕੇ ਫੇਰ ਸਭਾ ਵਿੱਚ ਆ ਖੜੋਤੇ। ਫੇਰ 
ਤਾਂ ਤੰਬੂਓਂ ਬਾਹਰ ਬਹੁਤ ਸੁਰਖੀ ਆਈ ਤੇ ਚੋਂਦੀ ਚੋਂਦੀ ਤੇਗ, ਗੁਰੂ ਜੀ ਦੀਆਂ ਅੱਖਾਂ ਲਾਲ 
ਗੁਲਾਲ ਦੇਖ, ਸੰਗਤ ਵਿੱਚ ਥਰਥੱਲਾ ਪੈ ਗਿਆ। ਕੱਚੇ ਸਿੱਖ ਸਾਵੇ ਪੀਲੇ ਹੋ ਗਏ। ਕਈ ਮਸੰਦ 
ਢਿੱਡ ਫੜੀ ਮਾਤਾ ਜੀ ਪਾਸ ਦੌੜੇ ਗਏ ਕਿ ਦੇਖੋ ਮਾਤਾ ਜੀ! ਸਿੱਖੀ ਰੂਪ ਵਾੜੀ ਨੂੰ ਪਿਛਲੇ 
ਗੁਰੂਆਂ ਨੇ ਪਾਲਿਆ ਸੀ ਤੇ ਏਹ ਵੱਢ ਰਹੇ ਹਨ। ਬੜਾ ਅਨਰਥ ਕੀਤਾ। ਦੋ ਸਿੱਖ ਗਾਜਰਾਂ 


ਅਕਾਲ ਪੁਰਖ ਵਾਚ॥ ਮੈਂ ਆਪਣਾ ਸੁਤ ਤੋਹਿ ਨਿਵਾਜਾ॥ ਪੰਥ ਪ੍ਰਚੁਰ ਕਰਬੇ ਕਹ ਸਾਜਾ॥ ਜਹਾਂ ਤਹਾਂ ਤੈ ਧਰਮ ਚਲਾਇ॥ ਕੁਬੁਧ 
ਕਰਨ ਤੇ ਲੋਕ ਹਟਾਇ॥ (ਬਚਿੱਤ੍ਰ ਨਾਟਕ ਧਯਾਇ ੬) 
ਧੀਰਜ, ਬੁੱਧਿ, ਬਿਬੇਕ, ਬਲ, ਗਤ, ਮਤ, ਔਸਰ ਬਾਤ। ਪ੍ਰੀਤਮ ਬਿਛਰੇ ਰੀ ਸ਼ਖੀ ਭੂਲ ਗਈ ਸੁਧ ਸਾਤ। 

ਵਾਂਡੂੰ ਵੱਢ ਸਿੱਟੇ। ਹੁਣ ਤੀਜੇ ਲਈ ਫੇਰ ਤਲਵਾਰ ਫੜੀ ਖਲੋਤੇ ਹਨ। ਸੋ ਤੁਸੀਂ ਸਮਝਾਓ ਕਿ 
ਕਿਉਂ ਸਿੱਖਾਂ ਦਾ ਅੰਤ ਲੈਂਦੇ ਹਨ? ਜੇ ਸਮਝਾਏ ਤੁਹਾਡੇ ਨਾ ਸਮਝੇ ਤਾਂ ਏਨ੍ਹਾਂ ਨੂੰ ਇੱਕ ਕੋਠੜੀ 
ਵਿੱਚ ਬੈਠਾ ਕੇ ਸਾਹਿਬਜ਼ਾਦੇ ਨੂੰ ਗੱਦੀ ਤੇ ਬੈਠਾ ਦੇਵੋ। ਮਾਤਾ ਜੀ ਨੇ ਬੜੇ ਚਿੰਤਾਤੁਰ ਹੋ ਸੇਵਕ 
ਨੂੰ ਗੁਰੂ ਜੀ ਵੱਲ ਭੇਜਿਆ। ਤਦੋਂ ਨੂੰ ਏਧਰ ਗੁਰੂ ਜੀ ਦਾ ਬਚਨ ਮੰਨ ਕੇ ਤੀਜਾ ਝੀਵਰ ਸਿੱਖ 
ਹਿੰਮਤ ਸਿੰਘ, ਚੌਥਾ ਸਾਹਿਬ ਸਿੰਘ ਨਾਈ, ਪੰਜਵਾਂ ਮੁਹਕਮ ਸਿੰਘ ਛੀਂਬਾ; ਏਹ ਸਿਦਕੀ 
(ਜੇਹੜੇ ਰਾਤ ਦਿਨੇ ਬ੍ੂਹਮ ਵਿੱਦਯਾ ਦਾ ਵਿਚਾਰ, ਸਤਸੰਗ ਕਰਦੇ ਹੀ ਅਸਬੂਲ, ਸੂਖਮ, 
ਕਾਰਣ ਤਿੰਨਾਂ ਦੇਹਾਂ ਤੋਂ ਆਪਣੇ ਆਪ ਨੂੰ ਪਰੇ ਮੰਨ ਰਹੇ ਸਨ) ਜਿਉਂ ਜਿਉਂ ਗੁਰੂ ਸਾਹਿਬ 
ਸੀਸ ਮੰਗਦੇ ਰਹੇ, ਤਿਉਂ ਤਿਉਂ ਏਹ ਪੰਜੇ ਸਿੱਖ ਸੀਸ ਦੇਂਦੇ ਰਹੇ। ਬੱਕਰਿਆਂ ਦੇ ਧੋਖੇ ਆਦਮੀ 
ਕੱਟੀਂਦੇ ਸਮਝ ਕੇ ਕੱਚੇ ਸਿੱਖਾਂ ਤੇ ਮਸੰਦਾਂ ਨੇ ਉੱਠ ਕੇ ਚੱਲਣਾ ਬਥੇਰਾ ਚਾਹਿਆ ਤੇ ਕੰਨਾਂ ਫੂਸੀ 
ਕੀਤੀ, ਪਰ ਗੁਰੂ ਜੀ ਦੇ ਪ੍ਰਤਾਪ ਦੇ ਦਬਾ ਹੇਠ ਦੱਬੇ ਬਹੇ। ਉੱਠ ਨਾ ਸਕੇ। ਸਭ ਚਿੱਤਰਕਾਰੀ 
ਵਾਂਡੂੰ ਜੜ੍ਹ ਵਤ ਹੋ ਰਹੇ। 


ਭਾਵੇਂ ਹੋਰ ਭੀ ਅਨੇਕ ਸਿਦਕੀ ਸੂਰਬੀਰ ਸਿੱਖ ਸਿਰ ਦੇਣ ਨੂੰ ਤਿਆਰ ਸਨ, ਪਰ ਗੁਰੂ ਜੀ ਨੇ ਪੰਜੇ ਹੀ 


ਸੀਸ ਮੰਗੇ, ਛੇਵਾਂ ਨਾ ਮੰਗਿਆ। ਫੇਰ ਉਨ੍ਹਾਂ ਪੰਜਾਂ ਸਿਦਕੀਆਂ ਨੂੰ ਨਵੇਂ ਪੁਸ਼ਾਕੇ ਪਹਿਨਾ, ਸ਼ਸਤ੍ਰ 
ਸਜਵਾ, ਅਪਣੇ ਜੇਹੇ ਪਯਾਰੇ ਬਣਾ, ਜਦ ਤੰਬੂ ਤੋਂ ਬਾਹਰ ਸਭਾ ਵਿੱਚ ਲੈ ਆਏ ਤਾਂ ਸਭ ਸਿੱਖਾਂ 
ਨੂੰ ਅਚੰਭਾ ਹੋ ਕੇ ਏਹ ਭਰੋਸਾ ਹੋ ਗਿਆ ਕਿ ਗੁਰੂ ਜੀ ਨੇ ਏ੍ਹਾਂ ਸਿੱਖਾਂ ਨੂੰ ਮਾਰ ਕੇ ਫੇਰ 
ਜੀਉਂਦੇ ਕੀਤਾ ਹੈ। ਇਸ ਲਈ ਏਹ ਗੁਰੂ ਹੋਰਨਾਂ ਗੁਰੂਆਂ ਨਾਲੋਂ ਵਧੇਰੇ ਸ਼ਕਤੀ ਵਾਲਾ ਹੈ। ਗੁਰੂ 
ਜੀ ਨੇ ਆਪ ਸਿੰਘਾਸਨ ਉੱਤੇ ਬਿਰਾਜ ਕੇ ਉਨ੍ਹਾਂ ਨੂੰ ਚੈਂਕੀਆਂ ਉੱਤੇ ਬੈਠਾਇਆ ਅਤੇ ਸਭ 
ਸਿੱਖੀ! ਧੰਨ ਸਿੱਖੀ! ਖੰਡਿਅਹੁ ਤਿੱਖੀ ਵਾਲਹੁ ਨਿੱਕੀ।” ਜਿਸ ਨੂੰ ਸੁਣ ਕੇ ਅਤੇ ਉਨ੍ਹਾਂ ਪੰਜਾਂ 
ਨੂੰ ਸਾਵਧਾਨ ਸਜੇ ਵਜੇ ਦੇਖ ਕੇ ਸਾਰੀ ਸਭਾ (ਜੋ ਪਹਿਲੇ ਭੈਭੀਤ ਪੀਲੇ ਮੂੰਹ ਮੁਖ ਮੁਰਝਾਏ 
ਬੈਠੀ ਸੀ) ਖਿੜ ਗਈ। ਫੇਰ ਬਹੁਤ ਸਿੱਖ ਪਛਤਾਣ ਲੱਗੇ ਕਿ ਅਸੀਂ ਕਿਉਂ ਨਾ ਸਿਰ ਦੇਣ 
ਲਈ ਖੜੇ ਹੋਏ? ਪਰ ਗੁਰੂ ਜੀ ਨੇ ਸਭ ਨੂੰ ਧੀਰਜ ਦੇ ਕੇ ਬਚਨ ਕੀਤਾ, ਕਿ ਤੁਸੀਂ ਸਭ ਗੁਰੂ 
ਜੀ ਦੇ ਲਾਲ ਇੱਕ ਤੋਂ ਇੱਕ ਵਧੇਰੇ ਚੜ੍ਹਦੇ ਤੋਂ ਚੜ੍ਹਦੇ ਹੋ, ਸਿਦਕੀ ਹੋ। ਦੇਖੋ ਜਦ ਸ੍ਰੀ ਗੁਰੂ 
ਨਾਨਕ ਸਾਹਿਬ ਜੀ ਨੇ ਧਾਣਕ ਰੂਪ ਧਾਰ ਕੇ ਸਿੱਖੀ ਪਰਖੀ ਸੀ, ਤਦ ਕੇਵਲ ਇੱਕ ਗੁਰੂ 
ਅੰਗਦ ਜੀ ਬੀਜ ਰੂਪ ਪੂਰੇ ਉੱਤਰੇ ਸਨ, ਜਿਨ੍ਹਾਂ ਦੀ ਕ੍ਰਿਪਾ ਨਾਲ ਬੇਸ਼ੁਮਾਰ ਸਿੱਖੀ ਹੁਣ ਫੈਲੀ 
ਫੱਬੀ ਪ੍ਰਕਾਸ਼ ਰਹੀ ਹੈ। ਹੁਣ ਤਾਂ ਪੰਜ ਪ੍ਰਗਟ ਹੋ ਗਏ ਤੇ ਹੋਰ ਬੇਅੰਤ ਏਸੇ ਤਰ੍ਹਾਂ ਸਿਦਕੀ ਹਨ, 
ਤਾਂ ਤੇ ਹੁਣ ਭਰੋਸਾ ਪੱਕ ਹੋ ਗਿਆ ਕਿ ਏਸ ਪੰਥ ਦੀ ਬਹੁਤ ਬ੍ਰਿਧੀ ਹੋਵੇਗੀ, ਅਤੇ ਹਿੰਦਵਾਇਣ 
ਦੇ ਵਿਰੋਧੀ ਦੁਸ਼ਟਾਂ ਨੂੰ ਮਾਰ ਕੇ ਏਹੋ ਸਿੱਖ ਧਰਮ ਦਾ ਬਿਸਤਾਰ ਕਰਨਗੇ। (ਜੈਸਾ ਕਿ ਕੀਤਾ) 
ਕਿਉਂਕਿ ਪੰਜਾਂ ਵਿੱਚ ਪ੍ਰਮੇਸ਼ਰ ਪਰਤੱਖਯ ਹੈ। ਯਥਾ: 
ਪੰਚ ਪਰਵਾਣ ਪੰਚ ਪਰਧਾਨੁ ॥ ਪੰਚੇ ਪਾਵਹਿ ਦਰਗਹਿ ਮਾਨੁ ॥ 
(ਜਪੁ, ਮ8 ੧ - ੨) 


ਸੋ ਹੁਣ ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਦੀ ਕਿਰਪਾ ਨਾਲ ਸਭ ਕਾਰਜ ਸਿੱਧ ਹੋਣਗੇ। ਅਸੀਂ ਅਕਾਲ 


ਪੁਰਖ ਦਾ ਧੰਨਵਾਦ ਕਰਦੇ ਹਾਂ ਜਿਸ ਨੇ ਚਾਰ ਯਾਰੀ ਮੁਹੰਮਦੀ ਤੋੜ ਕੇ ਗੁਰੂ ਜੀ ਦੀ ਪੰਜ ਯਾਰੀ 
ਸਥਿਰ ਕੀਤੀ ਹੈ। ਏਹੋ ਜੇਹੇ ਕਈ ਪ੍ਰਕਾਰ ਦੇ ਉਤਸ਼ਾਹ ਤੇ ਧੀਰਜਦਾਇਕ ਬਚਨ ਸੰਗਤਾਂ ਨੂੰ 
ਸੁਣਾ ਕੇ ਦੀਵਾਨ ਵਧਾਇਆ। ਗੁਰੂ ਜੀ ਨੇ ਮਹਿਲਾਂ ਵਿੱਚ ਮਾਤਾ ਜੀ ਨੂੰ ਜਾ ਨਮਸਕਾਰ ਕੀਤੀ 
ਤੇ ਸਭ ਪ੍ਰਸੰਗ ਸੁਣਾ ਕੇ ਉਤਸ਼ਾਹ ਵਧਾਯਾ ਜਿਸ ਤੋਂ ਮਾਤਾ ਜੀ ਨੇ ਖ਼ੁਸ਼ੀ ਹੋ ਕੇ ਬਹੁਤ ਮਾਯਾ 
ਨਿਛਾਵਰ ਕਰ ਗਰੀਬਾਂ ਨੂੰ ਵੰਡੀ ਤੇ ਗੁਰੂ ਜੀ ਨੂੰ ਅਸੀਸ ਦਿੱਤੀ ਕਿ ਤੇਰਾ ਪੰਥ ਭਾਰੀ ਪ੍ਰਤਾਪੀ 
ਅਟੱਲ ਅਮਰ ਹੋਵੇ। 

[117] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਿੰਘਾਂ ਨੂੰ ਅੰਮੂਤ ਤੇ ਰਹਤ ਉਪਦੇਸ਼ 

ਏਸੇ ਕੌਤਕ ਦੀ ਕਥਾ ਕਹਿ ਸੁਣ, (ਅੰਮ੍ਰਿਤ ਤਿਆਰ ਕਰਨਾ) ਰਾਤ ਬਿਤਾ, ਅੰਮ੍ਰਿਤ ਵੇਲੇ ਇਸ਼ਨਾਨ ਧਯਾਨ 
ਕਰ, ਗੁਰੂ ਜੀ ਨੇ ਹੁਕਮ ਦਿੱਤਾ ਯਾਰਾਂ ਸੌ ਰੁਪਏ ਦਾ ਕੜਾਹ ਪ੍ਰਸ਼ਾਦ ਤਿਆਰ ਹੋਵੇ ਤੇ ਦੀਵਾਨ 
ਕੇਸਗੜ੍ਹ ਲੱਗੇ। ਏਹ ਹੁਕਮ ਮੇਵੜਿਆਂ ਦੁਆਰਾ ਸੁਣ ਕੇ ਸਭ ਸੰਗਤ ਬੜੀ ਖ਼ੁਸ਼ੀ ਨਾਲ 
ਕੇਸਗੜ੍ਹ ਜਾ ਕੱਠੀ ਹੋਈ ਤੇ ਸੋਚਣ ਲੱਗੀ ਕਿ ਦੇਖੀਏ ਅੱਜ ਗੁਰੂ ਜੀ ਕੀ ਕੁਛ ਦਿਖਾਵਣਗੇ। 
ਤਦੋਂ ਨੂੰ ਗੁਰੂ ਜੀ ਭੀ ਸੁਫ਼ੈਦ ਪੌਸ਼ਾਕ ਧਾਰਨ ਕਰ ਸਨਧਬੱਧ ਸਿੰਘਾਸਨ ਪੁਰ ਆ ਬਿਰਾਜੇ, 
ਜਿਨ੍ਹਾਂ ਦੇ ਨਾਲ ਪੰਜ ਸੌ ਯੋਧਾ ਇੱਕ ਤੋਂ ਇੱਕ ਵਧ ਕੇ ਮੁਛੈਲਾ ਗੁਛੈਲਾ ਸ਼ਸਤ੍ਰਧਾਰੀ ਸੀ, ਓਹ 
ਸਭ ਇੱਕ ਪਾਸੇ ਬੀਰਾਸਨ ਆ ਬੈਠਾ। ਗੁਰੂ ਜੀ ਨੇ ਸਰਬ ਲੋਹ ਦੇ ਬਾਟੇ ਵਿੱਚ ਸਤਲੁਜ ਦਾ 
ਜਲ ਪਾ ਕੇ ਉਨ੍ਹਾਂ ਪੰਜਾਂ ਪਿਆਰਿਆਂ ਨੂੰ ਕੱਛ, ਕ੍ਰਿਪਾਨਾਦਿਕ ਤੇ ਸੁਫ਼ੈਦ ਪੁਸ਼ਾਕੇ ਧਾਰਨ ਕਰਾ, 
ਆਪਣੇ ਸਨਮੁਖ ਖੜੇ ਕਰ, ਹੁਕਮ ਦਿੱਤਾ ਕਿ ਸ੍ਰੀ ਵਾਹਿਗੁਰੂ ਦਾ ਜਾਪ ਤੇ ਅਕਾਲ ਪੁਰਖ ਦਾ 
ਧਯਾਨ ਕਰਦੇ ਰਹੋਂ ਤੇ ਆਪ ਓਸ ਬਾਟੇ ਵਿੱਚ ਸਿੱਧੀ ਧਾਰ ਖੰਡਾ ਫੇਰਦੇ ਅੰਮ੍ਰਿਤ ਤਿਆਰ 
ਕਰਨ ਲੱਗੇ। ਜਪੁਜੀ ਸਾਹਿਬ ਦਾ ਪਾਠ ਅਜੇ ਸਮਾਪਤ ਨਹੀਂ ਹੋਇਆ ਸੀ ਜੋ ਮਾਤਾ ਜੀਤੋ ਜੀ 
ਗੁਰੂ ਕੀ ਜੇਸ਼ਟਾ ਪਤਨੀ (ਮਾਈ ਰਾਮ ਕੌਰ ਜੀ ਦੀ ਪ੍ਰੇਰੀ ਹੋਈ) ਪਤਾਸੇ ਲੈ ਕੇ ਆ ਪਹੁੰਚੀ ਤੇ 
ਓਸੇ ਬਾਟੇ ਵਿੱਚ ਪਤਾਸੇਂ_ਪਾ ਕੇ ਗੁਰੂ ਜੀ ਦੇ ਖੱਬੇ ਪਾਸੇ ਬੈਠ ਗਈ। ਗੁਰੂ ਜੀ ਨੇ ਅਨੰਦ 
ਸਾਹਿਬ ਦਾ ਪਾਠ ਤੇ ਅਰਦਾਸ ਕਰ ਕੇ ਆਖਯਾ ਕਿ ਤੁਸੀਂ ਬੜਾ ਚੰਗਾ ਧਰਮ ਮਰਯਾਦਾ ਦਾ 
ਕੰਮ ਕੀਤਾ ਜੋ ਪੰਥ ਰਚਨ ਵਿੱਚ ਨਾਲ ਮਿਲ ਗਏ, ਅਜੇਹੇ ਉੱਤਮ ਕਾਰਜ ਦੇ ਅਨੁਸਠਾਨ 
ਸਿੱਧ ਕਰਨ ਲਈ ਤੁਹਾਡਾ ਸਾਡੇ ਨਾਲ ਹੋਣਾ ਅਵੱਸ਼ਕਸੀ, ਕਿਉਂਕਿ ਈਸ਼ੂਰ ਭੀ ਮਾਯਾ ਦੁਆਰੇ 
ਸ੍ਰਿਸ਼ਟੀ ਰਚਦਾ ਹੈ ਤਿਉਂ ਅਸਾਂ ਭੀ ਅਕਾਲ ਪੁਰਖ ਦੇ ਹੁਕਮ ਨਾਲ ਖਾਲਸਾ ਪੰਥ ਸ੍ਰਿਸ਼ਟੀ 
ਰਚਨ ਦਾ ਉੱਦਮ ਕੀਤਾ ਹੈ। ਏਨ੍ਹਾਂ ਕਹਿ ਗੁਰੂ ਜੀ ਨੇ ਅੰਮ੍ਰਿਤ ਦੇ ਬਾਟੇ ਵਿੱਚੋਂ ਖੰਡੇ ਦੀ ਨੋਕ 
ਨਾਲ ਪੰਜ ਵਾਰੀ ਪਹਿਲੇ ਆਪਣੇ ਮੁਖਾਰ ਬਿੰਦ ਵਿੱਚ ਅੰਮ੍ਰਿਤ ਪਾ ਕਰ ਫੇਰ ਉਨ੍ਹਾਂ ਨੂੰ ਇਸ 
ਪੁਕਾਰ ਛਕਾਯਾ। ਪਹਿਲੇ ਪੰਜ ਪੰਜ ਚੁਲੇ ਛਕਾਏ, ਫੇਰ ਕੇਸ ਵਿੱਚ ਪਾਏ, ਪੁਨਾ ਨੇਤ੍ਰਾਂ ਪਰ 
ਛਿੜਕਾਏ ਹਰੇਕ ਚੁਲੇ ਨਾਲ-ਬੋਲ “ਵਾਹਿਗੁਰੂ ਜੀ ਕਾ ਖਾਲਸਾ ਸ੍ਰੀ ਵਾਹਿਗੁਰੂ ਜੀ ਕੀ 
ਫਤਹ। ” ਗੁਰੂ ਜੀ ਬੁਲਾਉਂਦੇ ਗਏ ਤੇ ਓਹ “ਵਾਹਿਗੁਰੂ ਜੀ ਕਾ ਖਾਲਸਾ ਸ੍ਰੀ ਵਾਹਿਗੁਰੂ ਜੀ ਕੀ 
ਫਤੇ” ਇਉਂ ਬੋਲਦੇ ਗਏ ਪੁਨਾ ਗੁਰਮੰਤੁ ਜਪੁਜੀ ਸਾਹਿਬ ਦੀ ਪਹਿਲੀ ਪੌੜੀ ਪੰਜ ਵਾਰੀ 
ਉਚਾਰਨ ਕਰਾ ਕੇ ਫੇਰ ਕੜਾਹ ਪ੍ਰਸ਼ਾਦ ਸਭਨਾਂ ਨੂੰ ਇੱਕੋ ਬਾਟੇ ਵਿੱਚ ਛਕਾ ਕੇ ਏਹ (ਖਾਲਸੇ ਦੀ 
ਰਹਿਤ) ਰਹਿਤ ਦੱਸੀ: 
ਕੇਸਾਂ ਦੀ ਬਿਅਦਬੀ ਨਹੀਂ ਕਰਨੀ। ਅੱਜ ਤੋਂ ਤੁਸੀ ਸੋਢ ਬੰਸ ਖਾਲਸਾ, ਛੱਤ੍ਰੀ ਵਰਣ, ਸਿੰਘ 
ਨਾਮ, ਵਾਸੀ ਅਨੰਦਪੁਰ, ਜਨਮ ਕੇਸਗੜ੍ਹ, ਇੱਕ ਗੁਰੂ ਪਿਤਾ ਦੇ ਪੁੱਤਰ ਹੋਏ। ਪਿਛਲੀ ਜਾਤ 
ਜਾਂਦੀ ਰਹੀ। ਖੇਤੀ, ਵਣਜ, ਸ਼ਸਤੂ ਦੀ ਯਾ ਕਲਮ ਦੀ ਮਜ਼ਦੂਰੀ; ਏਹ ਚਾਰ ਪ੍ਰਕਾਰ ਦੀ 
ਜੀਵਕਾ ਕਰਨੀ। ਗ਼ੁਲਾਮੀ ਨਹੀਂ ਕਰਨੀ, ਭੀਖ ਨਹੀਂ ਮੰਗਣੀ, ਦਾਨ ਨਹੀਂ ਲੈਣਾ; ਅਨਮਤੀ 
ਦੀ ਸੰਗਤ ਨਹੀਂ ਕਰਨੀ। ਜਾਤ ਪਾਤ ਦਾ ਭੇਦ ਭੂਮ ਨਹੀਂ ਰੱਖਣਾ। ਬੇਟੀ ਆਪਸ ਵਿੱਚ ਲੈਣੀ 
ਦੇਣੀ। ਸਾਕ ਸੰਬੰਧ ਸਿੰਘ ਨਾਲ ਸਿੰਘ ਕਰੇ, ਅਨਮਤੀ ਨਾਲ ਨਾ ਕਰੇ। ਚੋਰੀ, ਠੱਗੀ, ਨਿੰਦਾ, 
ਚੁਗਲੀ, ਬਖ਼ੀਲੀ, ਧੜਵੈਲਤਾ ਨਹੀਂ ਕਰਨੀ। ਸਿੱਖ ਸਾਧ ਦੀ ਸੇਵਾ, ਗ਼ਰੀਬ ਦੀ ਪਾਲਣਾ, 
ਗੁਰਬਾਣੀ ਦਾ ਉਚਾਰ ਸਦਾ ਹੀ ਕਰਦੇ ਰਹੋ। ਬਿਨਾਂ ਅਕਾਲ ਪੁਰਖ ਤੇ ਆਪਣੇ ਇਸ਼ਟ ਤੋਂ ਹੋਰ 
ਕਿਸੇ ਦੇਵੀ, ਦੇਵਤਾ, ਮੜੀ, ਮਸਾਣੀ, ਮੂਰਤੀ ਅੱਗੇ ਸਿਰ ਨਹੀਂ ਨਿਵਾਉਣਾ। ਵਾਹਿਗੁਰੂ ਦਾ 

ਅੰਮ੍ਰਿਤ ਤਯਾਰ ਕਰਨ ਦੀ ਵਿਧੀ ਸਭ “ਅੰਮ੍ਰਿਤ ਪ੍ਰਕਾਸ਼” ਪੁਸਤਕ ਵਿੱਚ ਖੋਲ੍ਹ ਕੇ ਲਿਖੀ ਹੋਈ ਹੈ। 

`ਕਿਸੇ ਥਾਂ ਲਿਖਿਆ ਹੈ ਕਿ ਪਹਿਲੇ ਜੋ ਬਿਨਾਂ ਪਤਾਸਿਆਂ ਦੇ ਅੰਮ੍ਰਿਤ ਬਣਿਆ ਸੀ ਉਸ ਨੂੰ ਪੀ ਕੇ ਦੋ ਚਿੜੇ ਆਪਸ ਵਿੱਚ ਲੜ ਕੇ ਮਰ 

ਗਏ। ਐਡਾ ਭਾਰੀ ਤੇਜ ਵਾਲਾ ਅੰਮੂਤ ਬਣਿਆ ਸੁਣ ਕੇ ਮਾਤਾ ਜੀ ਨੇ ਪਤਾਸੇ ਆ ਪਾਏ। 

ਸਿਮਰਣ, ਸਤਸੰਗ, ਸ਼ਸਤ੍ਰ, ਵਿੱਦਸਾ ਦਾ ਅਭਯਾਸ ਨਿਤ ਕਰੋਂ। ਮੀਣੇ, ਮਸੰਦ, ਧੀਰਮਲੀਏ, 
ਰੋਟੀ ਬੇਟੀ ਦੀ ਸਾਂਝ ਕਰਨੀ, ਅਰ ਜੰਮਣ ਮਰਨ, ਮੰਗਣ ਵਿਵਾਹ ਦੇ ਵਿਹਾਰ ਸਭ ਗੁਰ 
ਮੁਯਾਦਾ ਅਨੁਸਾਰ ਕੀਤਾ ਕਰੋ ਅਨਮਤੀਆਂ ਦੇ ਅਨੁਸਾਰ ਮਰਨੇ ਪਰਨੇ ਦਾ ਵਿਹਾਰ ਕੋਈ 
ਨਹੀਂ ਕਰਨਾ। ਏਸੇ ਪ੍ਰਕਾਰ ਖਾਲਸਾ ਧਰਮ ਦੇ ਕਾਇਮ ਰੱਖਣੇ ਤੇ ਸੁਧਾਰ ਵਾਸਤੇ ਉਪਦੇਸ਼ 
ਅਰ ਮ੍ਰਿਗੇਸ਼ ਪਦਵੀ ਖਾਲਸੇ ਨੂੰ ਦੇ ਕੇ ਗੁਰੂ ਜੀ ਨੇ ਬਚਨ ਕੀਤਾ, ਤੁਸੀਂ ਪੰਜੇ ਮੇਰੇ ਪਯਾਰੇ 
ਹੋਏ। ਜਿੱਥੇ ਕੋਈ ਸਿੱਖ ਗੁਰੂ ਨਮਿਤ ਕੜਾਹ ਪ੍ਰਸ਼ਾਦ ਕਰੇਗਾ, ਓਹ ਤੁਹਾਡੇ ਨਾਮ ਦਾ ਛਾਂਦਾ 
ਕੱਢ ਕੇ ਸੰਗਤ ਨੂੰ ਵਰਤਾਏਗਾ, ਸੋ ਪ੍ਰਤੱਖ ਦੇਖੀਦਾ ਹੈ। 


ਮੀਣੇ ਸੋਢੀ ਪ੍ਰਿਥੀਚੰਦ ਦੀ ਸੰਤਾਨ ਦਾ ਨਾਮ ਹੈ, ਪਸੰਦ ਓਨਾਂ ਦਾ ਨਾਮ ਹੈ ਜੋ ਗੁਰੂ ਜੀ ਦੀ ਕਾਰ ਭੇਟ ਲੈਣ ਜਾਂਦੇ ਤੇ ਸਿੱਖਾਂ ਨੂੰ ਤੰਗ 
ਕਰ ਕੇ ਪੈਸਾ ਲੈਂਦੇ ਸਨ, ਹੁਣ ਉਦਾਸੀ ਸਾਧ ਸਦਾਂਵਦੇ ਹਨ। ਧੀਰ ਮਲੀਏ ਕਰਤਾਰਪੁਰੀਏ ਸੋਢੀ ਹਨ, ਰਾਮਸਈਏ ਰਾਮਰਾਇ ਜੀ ਦੇ 
ਸੇਵਕ ਹਨ। ਸਿਰ ਗੁੰਮ ਸਿਰ ਮੂੰਹ ਮੁੰਨੇ ਚੋਟੀ ਕਟਿਆਂ ਦਾ ਨਾਮ ਹੈ। ਇਨ੍ਹਾਂ ਪੰਜਾਂ ਵਿੱਚੋਂ ਜੇਹੜਾ ਖੰਡੇ ਦਾ ਅੰਮ੍ਰਿਤ ਛਕ ਲਏ ਓਸ ਨਾਲ 
ਨਿਸ਼ੰਗ ਵਰਤੋ,ਓਹ ਤੁਹਾਡਾ ਗੁਰ ਭਾਈ ਹੋ ਗਿਆ। ਤੇ ਦੂਜੇ ਨਾਲ ਕਿਸੇ ਤਰ੍ਹਾਂ ਦਾ ਮੇਲ ਨਹੀਂ ਰੱਖਣਾ। 

"ਕਈਆਂ ਤਵਾਰੀਖਾਂ ਵਿੱਚ ਏਹ ਭੀ ਲਿਖਿਆ ਹੈ ਕਿ ਓਸ ਸਮੇਂ ਕਰਮ ਨਾਸ, ਧਰਮ ਨਾਸ, ਜਨਮ ਨਾਸ, ਭਰਮ ਨਾਸ, ਸ਼ਰਮ ਨਾਸ, 
ਏਹ ਪੰਜ ਉਪਦੇਸ਼ ਗੁਰੂ ਜੀ ਨੇ ਸਿੱਖਾਂ ਨੂੰ ਦ੍ਰਿੜ ਕਰਾਏ ਸਨ। ਪਿਛਲੀ ਜਾਤ ਦੇ ਕਰਮ ਨਹੀਂ ਕਰਨੇ, ਇਉਂ ਕਰਮ ਨਾਸ ਹੋਏ। ਹਿੰਦੂ 
ਪੁਣੇ ਦਾ ਧਰਮ ਨਹੀਂ ਧਾਰਨਾ ਸਿੰਘ ਧਰਮ ਧਾਰਨਾ। ਪਿਛਲਾ ਜਨਮ ਜਾਂਦਾ ਰਿਹਾ, ਹੁਣ “ਸਤਿਗੁਰ ਕੇ ਜਨਮੇ ਗਵਣ ਮਿਟਾਇਆ” 
ਏਹ ਜਨਮ ਨਾਸ। ਦੇਵੀ ਦੇਵਤਾ, ਮੜੀ, ਮਸਾਣੀ ਸਰਾਧ, ਖਯਾਹ ਕਰਨੇ, ਮੋਏ ਹੋਏ ਪਿਤਰ ਮੰਨਣੇ, ਏਹ ਭਰਮ ਨਾਸ॥ ਸ਼ਰਮ, ਲੋਕ 
ਲਾਜ, ਕੁਲਲਾਜ, ਬੇਦਲਾਜ ਏਹ ਤਿੰਨੇਂ ਲੱਜਾਂ ਅੱਜ ਤੋਂ ਟੁੱਟ ਗਈਆਂ। “ਬੰਧਨ ਤੋਰ ਭਏ ਨਿਰਵੈਰ”। ਏਹੇ ਜੇਹੇ ਬਹੁਤ ਉਪਦੇਸ਼ 
ਮੁਹਈਅਤ ਆਜ਼ਮ ਵਿੱਚ ਤੇ ਖਾਫੀ ਖਾਂ ਨੇ ਜੋ ਓਸ ਵੇਲੇ ਮੁਸੰਨਫ਼ ਸੇ ਓਨਾਂ ਨੇ ਤਾਂ ਭਾਵੇਂ ਜ਼ਿਦ ਨਾਲ ਹੀ ਲਿਖੇ ਹੋਣ ਪਰ ਗੁਰੂ ਕੇ ਸਿੱਖਾਂ 
ਨੂੰ ਓਨ੍ਹਾਂ ਦਾ ਕਥਨ ਅਜੇਹਾ ਦ੍ਰਿੜ ਧਾਰਨਾ ਚਾਹੀਏ ਜੀਕੂੰ ਜੈਨ ਧਰਮ ਵਾਲੇ ਪੰਡਤ ਬੋਧ ਦੇਵ ਦੀ ਰਚੀ ਹੋਈ ਭਾਗਵਤ ਵਿੱਚ ਕ੍ਰਿਸ਼ਨ ਜੀ 
ਦੇ ਕੁਕਰਮ ਵਰਨੇ ਹੋਯਾਂ ਨੂੰ ਭੀ ਵੈਸ਼ਨੋਂ ਲੋਕਾਂ ਨੇ ਸੁਕਰਮ ਮੰਨ ਰੱਖਿਆ ਹੈ। 

ਪਹਾੜੀ ਰਾਜਿਆਂ ਦਾ ਮਿਲਨਾ 
ਉਕਤ ਉਪਦੇਸ਼ ਵਿਸ਼ੇਸ਼ ਦੇ ਕੇ ਪੁਨਾ ਸੰਗਤ ਪ੍ਰਤੀ ਗੁਰੂ ਸਾਹਿਬ ਜੀ ਨੇ ਬਚਨ ਕੀਤਾ ਕਿ ਐਸ ਵੇਲੇ ਜੋ 
ਸਿੱਖ ਖੰਡੇ ਦਾ ਅੰਮ੍ਰਿਤ ਛਕੇਗਾ ਓਹ ਨਿਹਾਲ ਹੋਵੇਗਾ। ਏਹ ਹੁਕਮ ਸੁਣ ਕੇ ਓਸੇ ਵੇਲੇ ਰਾਮ 
ਸਿੰਘਾਂ ਨੇ ਅੰਮ੍ਰਿਤ ਛਕਿਆ। ਉਨ੍ਹਾਂ ਨੂੰ ਗੁਰੂ ਜੀ ਨੇ ਮੁਕਤੇ ਪਦਵੀ ਬਖ਼ਸ਼ੀ। ਏਨ੍ਹਾਂ ਦੇ ਪਿੱਛੋਂ ਫੇਰ 
ਇੱਕ ਸੌ ਪੰਜ ਸਿੱਖਾਂ ਨੇ ਅੰਮ੍ਰਿਤ ਛਕਿਆ, ਉਨ੍ਹਾਂ ਨੂੰ ਦਿਦਾਰੀ ਖ਼ਿਤਾਬ ਦਿਤਾ। ਓਹਨਾਂ ਨੂੰ ਵੇਖ 
ਕੇ ਜੇਹੜੇ ਹੋਰ ਅਗਿਣਤ ਸਿੰਘ ਸਜੇ ਓਹਨਾਂ ਨੂੰ ਅਪਰ ਅਪਾਰੀ ਪਦ ਬਖਸ਼ਿਆ। ਫੇਰ ਤਾਂ 
ਗੁਰੂ ਜੀ ਨੇ ਸੰਗਤ ਦਾ ਪ੍ਰੇਮ ਵੇਖ ਕੇ ਇੱਕ ਇੱਕ ਪਯਾਰੇ ਨਾਲ ਚਾਰ ਚਾਰ ਹੋਰ ਸਿੱਖ ਦੇ ਕੇ 
ਪਿੰਡਾਂ ਵਿੱਚ ਸਿੱਖਾਂ ਨੂੰ ਉਪਦੇਸ਼ ਤੇ ਅੰਮ੍ਰਿਤ ਦੇਣ ਲਈ ਭੇਜ ਦਿੱਤਾ। ਏਹਨਾਂ ਦੇ ਉਪਦੇਸ਼ ਤੇ 
ਯਤਨ ਨਾਲ ਬੇਅੰਤ ਲੋਕ ਸਿੰਘ ਸਜ ਗਏ, ਜਿਸ ਕਰ ਕੇ ਪੰਥ ਖਾਲਸੇ ਦਾ ਬੜੀ ਛੇਤੀ ਸੰਸਾਰ 
ਵਿੱਚ ਪ੍ਰਚਾਰ ਹੋ ਗਿਆ। ਗੁਰੂ ਸਾਹਿਬ ਜੀ ਦੇ ਦੇਵੀ ਪ੍ਰਗਟ ਕਰਨ ਦਾ ਤੇ ਪੰਥ ਖ਼ਾਲਸਾ ਰਚਣੇ 
ਦਾ ਬੁਕਾਰਾ ਸੁਣ ਕੇ ਰਾਜੇ ਭੀਮਚੰਦ ਦਾ ਪੁੱਤ ਅਜਮੇਰ ਚੰਦ (ਜੋ ਸੰਮਤ ੧੭੪੯ ਬਿਕ੍ਹਮੀ ਨੂੰ 
ਭੀਮਚੰਦ ਦੇ ਮਰੇ ਪਿੱਛੋਂ ਰਾਜ ਗੱਦੀ ਤੇ ਬੈਠਾ ਸੀ) ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਆਯਾ। ਉਸ 
ਦਾ ਆਉਣਾ ਸੁਣ ਕੇ ਰਾਜਾ ਰਾਮਸਰਨ ਹੰਡੂਰੀਆ, ਗੁਪਾਲ ਚੰਦ ਗੁਲੇਰੀ, ਕੇਸਰ ਸਿੰਘ 
ਰਾਜੇ ਜਦ ਦਿਵਾਲੀ ਨੂੰ ਮੇਲੇ ਦੇ ਵੇਲੇ ਅਨੰਦਪਰ ਆਏ, ਤਾਂ ਗੁਰੂ ਸਾਹਿਬ ਜੀ ਨੇ ਯਥਾ ਯੋਗ 
ਸਭ ਦੀ ਸੇਵਾ ਕਰਵਾਈ ਤੇ ਬਾਂਛਤ ਵਸਤ ਪੁਚਾਈ। ਦੂਜੇ ਦਿਨ ਬਾਦਸ਼ਾਹ ਤੋਂ ਵਧੀਕ ਦੀਵਾਨ 
ਸਜਵਾਯਾ, ਜਿਸ ਦੀ ਮਖ਼ਮਲੀ ਚਾਨਣੀ ਕਲਾਬੂਤ ਤੇ ਸਤਾਰਿਆਂ ਨਾਲ ਤਾਰਿਆਂ ਵਾਂਗੂੰ 
ਝਮਝਮ ਕਰ ਰਹੀ ਸੀ। ਮੁਕੈਸ਼ੀ ਝਾਲਰ, ਮੋਤੀਆਂ ਤੇ ਸਬਜਯਾਂ ਦੀਆਂ ਲੜੀਆਂ ਵਾਲੀ ਗੰਗਾ 
ਜਮਨੀ ਚੋਬਾਂ ਉੱਤੇ ਤਣੀ ਹੋਈ ਅਜਬ ਰੰਗ ਢੰਗ ਦੀ ਛਬ ਦੇ ਰਹੀ ਸੀ ਤੇ ਫ਼ਰਸ਼ ਰੰਗਾ ਮੰਜ਼ੀ, 
ਕਲੀਚੇ ਕੀਮਤੀ ਮਨ ਨੂੰ ਮੋਹ ਰਹੇ ਸਨ। ਸਿੰਘਾਸਨ ਜੜਾਊ ਪਰ ਗੁਰੂ ਸਾਹਿਬ ਜੀ ਮੋਤੀ 
ਸਵਾ ਗਜ ਲੰਮੀ ਸਰੀ ਸਾਹਿਬ, ਲੱਕ ਭਥਾ, ਬੀਰਾਸਨ ਬੈਠੇ ਇੰਦਰ ਨਾਲੋਂ ਭੀ ਅਧਿਕ ਛਬ ਪਾ 
ਰਹੇ ਸਨ। ਇੱਕ ਪਾਸੇ ਮਸੰਦ ਤੇ ਮੁਸਾਹਿਬ ਝਕ ਝਕ ਜ਼ੇਵਰਾਂ ਨਾਲ ਮੜ੍ਹੇ ਹੋਏ, ਦੂਜੇ ਪਾਸੇ, 
ਸੂਰਬੀਰ ਜੋਧੇ ਸਨਧਬੱਧ, ਚੜ੍ਹੇ ਮੁਛਿਹਰੇ, ਲਾਲ ਨੇਤ੍ਰ, ਲੜਾਕੇ, ਬਾਂਕੇ ਐੱਠ ਨਾਲ ਬੈਠੇ ਸਨ। 
ਉਸ ਵੇਲੇ ਰਾਜੇ ਬੁਲਾਏ ਆਏ ਤੇ ਗੁਰੂ ਜੀ ਦੇ ਦੀਵਾਨ ਦੀ ਛਬ ਨੂੰ ਦੇਖ ਕੇ ਸਭ ਦੇ ਨੇਤਰ ਤੜੇ 
ਗਏ। ਮਾਮਾ ਕ੍ਰਿਪਾਲ ਚੰਦ ਇੱਕ ਇੱਕ ਨੂੰ ਅੱਗੇ ਲਿਆ ਕੇ ਨਜ਼ਰਾਂ ਦਿਵਾ ਕੇ ਉਨ੍ਹਾਂ ਦੇ ਨਾਮ 
ਗਾਮ ਸੁਣਾ ਕੇ ਗੁਰੂ ਜੀ ਅੱਗੇ ਮੱਥਾ ਟਿਕਾਉਂਦਾ ਤੇ ਬੈਠਾਉਂਦਾ ਗਿਆ। ਗੁਰੂ ਜੀ ਨੇ ਸਭ ਨੂੰ 
ਕੁਸ਼ਲਾਨੰਦ ਪੁੱਛੀ ਪਰ ਓਹ ਰਾਜੇ ਗੁਰੂ ਜੀ ਦੇ ਸਰੂਪ ਤੇ ਬਿਲਾਸ ਨੂੰ ਦੇਖ ਕੇ ਅਜੇਹੇ ਦੰਗ ਹੋਏ 
ਕਿ ਜੋ ਕੁਛ ਪੁੱਛਣ ਆਏ ਸਨ, ਸਭ ਭੁੱਲ ਗਏ ਤੇ ਚਿਤੇਰੇ ਦੀਆਂ ਮੂਰਤਾਂ ਬਣ ਬੈਠੇ। ਓੜਕ 
ਗੁਰੂ ਸਾਹਿਬ ਜੀ ਨੇ ਉਨ੍ਹਾਂ ਨੂੰ ਆਪਣੀ ਵਲ ਪ੍ਰੇਰ ਕੇ ਤੇ ਹੋਰ ਬਚਨ ਬਿਲਾਸ ਕਰ ਕੇ ।ਗੁਰੂ ਜੀ ਨੇ 
ਪਹਾੜੀ ਰਾਜਿਆਂ ਨੂੰ ਅੰਮ੍ਰਿਤ ਛਕਣ ਵਾਸਤੇ ਪ੍ਰੇਰਨਾ) ਆਖਿਆ, “ਹੇ ਰਾਜਿਓ ! ਏਹ ਭਾਰਥ ਖੰਡ (ਜਿਸ 
ਨੂੰ ਹੁਣ ਤੁਰਕ ਆਪਣਾ ਮੰਨ ਕੇ ਹਿੰਦੁਸਤਾਨ ਬੋਲਦੇ ਹਨ) ਤੁਸਾਡੇ ਵੱਡਿਆਂ ਦੀ ਮਾਲਕੀ ਖ਼ਾਸ 
ਮੌਰੂਸੀ ਪੂਜਾ ਹੈ। ਜਦੋਂ ਤੱਕ ਤੁਹਾਡੇ ਵੱਡੇ ਆਪਣੇ ਧਰਮ, ਕਰਮ, ਸੁਭਾਵ ਨੂੰ ਪਾਲਦੇ ਰਹੇ ਤੇ 
ਆਪੋ ਵਿੱਚ ਇੱਕ ਜਾਨ, ਇੱਕ ਪੂਮੇਸ਼ੂਰ ਦੇ ਉਪਾਸ਼ਕ, ਇੱਕ ਮਤ ਦੇ ਪਾਲਕ ਬਣੇ ਰਹੇ, ਤਦ 
ਤੱਕ ਏਸ ਮੁਲਕ ਤੋਂ ਬਿਨਾਂ ਹੋਰ ਹੋਰ ਮੁਲਕਾਂ, ਵਲਾਇਤਾਂ ਦੇ ਭੀ ਬਾਦਸ਼ਾਹ ਹੁੰਦੇ ਰਹੇ। (ਦੇਖੋ 
ਗਣੇਸ਼, ਸੂਰਜ, ਰਾਮ, ਕ੍ਰਿਸ਼ਨ ਦੇਵ ਦਾ ਉਪਾਸ਼ਕ ਬਣ ਕੇ ਬਾਰਾਂ ਪੂਰਬੀਏ ਤੇਰਾਂ ਚੁਲੇ ਠਟ 
ਬੈਠੇ, ਤਾਂ ਖੁਦਗਰਜ਼ ਵਿਪਰਾਂ ਨੇ ਆਪੋ ਆਪਣਾ ਮਤ ਕਾਇਮ ਰੱਖਣ ਲਈ ਅਨੇਕ ਮਤਾਂ ਦੇ 

ਪੁਸਤਕ ਰਚ ਰਚ ਉਨ੍ਹਾਂ ਦੇ ਨਾਮ ਸ਼ਾਸਤ੍ਰ, ਪੁਰਾਨ ਰੱਖ ਕੇ ਉਨ੍ਹਾਂ ਦੇ ਅਨੁਸਾਰ ਹਜ਼ਾਰ ਕੁ ਮਤ 
ਇੱਕੇ ਭਾਰਤ ਵਰਸ਼ ਵਿੱਚ ਖਿੰਡਾ ਦਿੱਤੇ ਤੇ ਅਪਣੇ ਅਪਣੇ ਮਤ ਨੂੰ ਵਧਾਵਨ ਲਈ ਆਪੋ ਵਿੱਚ 
ਵਾਦ-ਵਿਵਾਦ ਦੀ ਚਰਚਾ ਚਲਾ ਕੇ ਦੇਸ ਨੂੰ ਅੱਠੀ ਖੰਡ ਕਰ ਦਿੱਤਾ, ਜਿਸ ਤੋਂ ਇੱਕ ਮਤ 
ਵਾਲਾ ਦੂਜੇ ਮਤ ਵਾਲੇ ਦਾ ਵੈਰੀ ਹੋ ਗਿਆ। ਛੇਕੜ ਏਸ ਹਿੰਦਵਾਇਣ ਦੀ ਫੁੱਟ ਦਾ ਰਸ 
ਮੁਸਲਮਾਨਾਂ ਨੇ ਆ ਭੋਗਿਆ। ਤੁਸੀਂ ਜੇਹੜੇ ਏਸ ਮੁਲਕ ਦੇ ਮਾਲਕ ਸੇ, ਆਪਸ ਦੀ ਫੁੱਟ ਨੇ 
ਤੁਰਕਾਂ ਦੇ ਗ਼ੁਲਾਮ ਤੇ ਪਾਹੀ ਬਣਾ ਛੱਡੇ ਹੋ। ਜੇਹੜੇ ਤੁਹਾਡੇ ਵੱਡੇ ਕਦੇ ਕਿਸੇ ਅੱਗੇ ਝੁਕੇ ਨਹੀਂ 
ਸੀ ਤੇ ਮੁਸਲਮਾਨਾਂ ਦਾ ਮੂੰਹ ਨਹੀਂ ਵੇਖਦੇ ਸਨ, ਉਨ੍ਹਾਂ ਦੀ ਸੰਤਾਨ ਹੁਣ ਤੁਸੀਂ ਮੁਸਲਮਾਨਾਂ ਦੇ 
ਗ਼ੁਲਾਮ ਬਣ ਰਹੇ ਹੋ। ਕਿਸੇ ਵੇਲੇ ਭੀ ਅੱਖਾਂ ਉਘਾੜ ਕੇ ਨਹੀਂ ਦੇਖਦੇ ਕਿ ਅਸੀਂ ਕੌਣ ਅਰ 
ਕਿਆ ਬਣ ਰਹੇ ਹਾਂ? ਓਹ ਕੇਹੜੀ ਸ਼ਕਤੀ ਉਨ੍ਹਾਂ ਵਿੱਚ ਤੁਸਾਂ ਨਾਲੋਂ ਅਧਕ ਹੈ, ਜਿਸ ਦੇ 
ਦਬਾਏ ਉਨ੍ਹਾਂ ਬਘਿਆੜਾਂ ਅੱਗੇ ਭੇਡਾਂ ਬੱਕਰੀਆਂ ਵਾਂਬੂ ਤੁਸੀਂ ਸਿਰ ਭੀ ਨਹੀਂ ਉਠਾ ਸਕਦੇ। 
ਓਹ ਕੌਣ ਸੀ ਤਾਕਤ ਉਨ੍ਹਾਂ ਪਾਸ ਹੈ, ਜਿਸ ਦੇ ਬਲ ਨਾਲ ਉਨ੍ਹਾਂ ਨੇ ਤੁਸਾਡੇ ਦੇਵਤਾ ਮੰਦਰ ਭੰਨ 
ਤੋੜ ਚੂਨਾ ਕਰ ਕੇ ਮਸੀਤਾਂ ਨੂੰ ਲਾ ਲੀਤੇ। ਤੀਰਥ ਭੂਸ਼ਟ ਕਰ ਛੱਡੇ, ਸ਼ਾਸਤ੍ਰ ਬੇਦ ਸਾੜ ਕੇ 
ਖ਼ਾਕ ਕਰ ਉਡਾਏ। ਓਹ ਕਿਆ ਚੀਜ਼ ਹੈ, ਜਿਸ ਦੇ ਜ਼ੋਰ ਜੱਗਯ, ਹੋਮ, ਤਪ, ਜਪ, 
ਜੋਗਾਭਿਆਸ ਜੋ ਹਿੰਦੁਵਾਇਣ ਦਾ ਸਨਾਤਨ ਕਰਮ ਧਰਮ ਸੀ; ਉਨ੍ਹਾਂ ਨੇ ਬੰਦ ਕਰ ਕੇ ਤੁਸਾਡਾ 
ਤੇਜ਼ ਪ੍ਰਤਾਪ ਬਲ ਨਸ਼ਟ ਕਰ ਘੱਤਯਾ? ਤੁਸਾਡੇ ਪੂਜਣ ਜੋਗ ਬੇਅੰਤ ਗਊਆਂ ਦੇ ਗਲ 
ਨਿੱਤਪ੍ਰਤੀ ਕੱਟੇ ਜਾਂਦੇ ਹਨ। ਪਯਾਰੇ ਰਾਜਨ ! ਓਸ ਤਾਕਤ ਦਾ ਨਾਮ ਇਤਫ਼ਾਕ ਹੈ। ਸੋ 
ਏਕਤਾਇਤ ਇੱਕ ਕੌਮ, ਇੱਕ ਮਜ਼ਹਬ ਧਰਮ ਤੇ ਬੇਟੀ ਰੋਟੀ ਦੀ ਸਾਂਝ ਨਾਲ ਹੋ ਸਕਦੀ ਹੈ। 
ਹੋਰ ਕਿਸੇ ਪ੍ਰਕਾਰ ਨਹੀਂ ਹੋ ਸਕਦੀ। ਏਸੇ ਵਾਸਤੇ ਅਸੀਂ ਇੱਕ ਖਾਲਸਾ ਮਜ਼ਹਬ ਸਿੰਘ ਕੌਮ 
ਚਾਰੋ ਵਰਣਾਸ਼ੁਮ ਬੇਟੀ ਰੋਟੀ ਦੀ ਸਾਂਝ ਵਾਲਾ ਕਾਇਮ ਕੀਤਾ ਹੈ। ਜੇ ਕਦੇ ਤੁਸੀਂ ਭੀ ਸਹਾਇਕ 
ਸਾਥੀ ਖਾਲਸਾ ਕੌਮ ਦੇ ਬਣ ਜਾਓ, ਤਾਂ ਐਨ ਪੱਕ ਨਿਸਚੇ ਹੈ ਕਿ ਏਨ੍ਹਾਂ ਤੁਰਕਾਂ ਜ਼ਾਲਮਾਂ ਦਾ, 
ਜੋ ਰੋਜ਼ ਰੋਜ਼ ਹਿੰਦੂਆਂ ਦੇ ਜਨੇਊ ਉਤਾਰ ਕੇ ਆਪਣੇ ਦੀਨ ਨੂੰ ਵਧਾ ਰਹੇ ਹਨ; ਕਿਤੇ ਨਾਮ 
ਨਿਸ਼ਾਨ ਨਾ ਰਹਿਣਾ ਪਾਏਗਾ। ਵੱਡੇ ਅਚਰਜ ਦੀ ਬਾਤ ਹੈ ਜੋ ਤੁਸਾਂ ਨੂੰ ਸ਼ਰਮ ਨਹੀਂ ਆਉਂਦੀ, 
ਜੇਹੜੀ ਦੌਲਤ ਤੁਸੀਂ ਆਪਣੀ ਪਰਜਾ ਤੋਂ ਜ਼ੋਰ ਜ਼ੁਲਮ ਨਾਲ ਲੈਂਦੇ ਹੋ, ਓਹੋ ਧਨ ਤੁਸਾਂ ਪਾਸੋਂ 
ਤੁਰਕ ਹੁਕਮ ਨਾਲ ਖਿਚ ਲੈਂਦੇ ਹਨ। ਫੇਰ ਤੁਸਾਡੇ ਹਿੰਦੂ ਭਾਈਆਂ ਤੋਂ' ਦੁਗਨਾਂ ਮਾਮਲਾ ਤੇ 
ਜੇਜ਼ੀਆ ਲੀਤਾ ਜਾਂਦਾ ਹੈ। ਕਿਆ ਤੁਸਾਂ ਨੂੰ ਆਪਣੇ ਭਾਈਆਂ ਦਾ ਦਰਦ ਨਹੀਂ ਆਉਂਦਾ, ਜੋ 
ਵਿੱਚ ਲੈ ਜਾ ਕੇ ਗ਼ੁਲਾਮ ਬਣਾਏ ਜਾਂਦੇ ਹਨ? ਏਹੋ ਜੇਹੇ ਅਪਾਰ ਜ਼ੋਰ ਜ਼ੁਲਮ ਜੋ ਤੁਸਾਡੀ ਕੌਮ 
ਉੱਤੇ ਹੋ ਰਹੇ ਹਨ। ਤੁਸੀਂ ਕਿਉਂ ਨਹੀਂ ਆਪਣੀ ਕੌਮ ਦੇ ਬਚਾਉ ਵਾਸਤੇ ਤੇਗ ਚੁੱਕਦੇ? ਹਿੰਮਤ 
ਦੀ ਮਦਦ ਰੱਬ ਆਪੇ ਕਰਦਾ ਹੈ। ਏਹ ਸਭ ਤੁਸਾਡੀ ਨਿਰਬਲਤਾ ਅਤੇ ਬੇਇਤਫ਼ਾਕੀ ਦਾ ਫ਼ਲ 
ਹੈ, ਜੋ ਸਾਰਾ ਭਾਰਤਵਰਸ਼ ਤੁਰਕਾਂ ਨੇ ਆਪਣਾ ਗ਼ੁਲਾਮ ਕਰ ਰੱਖਿਆ ਹੈ। ਪਿਆਰੇ ਭਾਈ ਛੱਤ੍ਰੀ 
ਪੁੱਤਰੋ ! ਹੁਣ ਓਹ ਸਮਾਂ ਨੇੜੇ ਆ ਗਿਆ ਹੈ, ਜਿਸ ਨੇ ਤੁਰਕਾਂ ਦੀ ਬਾਦਸ਼ਾਹੀ ਨੂੰ ਤਬਾਹੀ ਦੇਣੀ 
ਹੈ। ਤੁਸੀਂ ਖਾਲਸਾ ਸਜੋ। ਏਕ ਰੂਪ ਹੋ ਕਰ ਹਿੰਮਤ ਦੀ ਕਮਰ ਬੰਨ੍ਹੇ, ਜਿਸ ਤੋ' ਤੁਸਾਡਾ ਨਾਮ 
ਅਮਰ, ਲੋਕ ਪੁਲੋਕ ਦਾ ਸੁਖ ਤੇ ਸੁਜੱਸ ਹਮੇਸ਼ਾਂ ਦੁਨੀਆਂ ਪਰ ਬਨਿਆਂ ਰਹੇ।” 

ਇਤਯਾਦਿ ਭਾਵੇਂ ਏਹ ਉਪਦੇਸ਼ ਗੁਰੂ ਸਾਹਿਬ ਦਾ ਸਰਬ ਪ੍ਰਕਾਰ ਸਭਨਾਂ ਨੂੰ ਅਤਿ ਉੱਤਮ ਲਾਭਦਾਇਕ 
ਸੀ, ਪ੍ਰੰਤੂ ਉਨ੍ਹਾਂ ਕੱਚੇ ਨਭਾਗ ਪਹਾੜੀ ਰਾਜਿਆਂ ਨੂੰ ਐਉੱ ਲਗਾ ਜਿਕੂੰ ਗਧੇ ਨੂੰ ਮਿਸਰੀ, ਹੱਥ 
ਜੋੜ ਕੇ ਬੋਲੇ, “ਗੁਰੂ ਜੀ! ਆਪ ਤਾਂ ਸਰਬ ਭਾਂਤ ਸਮਰੱਥ ਹੋ, ਜਿਨ੍ਹਾਂ ਨੇ ਮਹਾਂ ਮਾਈ 
ਜਗਦੰਬਾ ਨੂੰ ਪ੍ਰਤੱਖ ਕਰ ਕੇ ਮਨ ਭਾਏ ਵਰ ਪਾਏ ਹਨ। ਹੁਣ ਜੋ ਚਾਹੋ ਸੋ ਕਰੋ, ਤੁਹਾਡਾ ਪੀਰਾਂ 
ਫ਼ਕੀਰਾਂ ਦਾ ਕਿਸੇ ਨੇ ਕੁਛ ਵਿਗਾੜ ਨਹੀਂ ਦੇਣਾ। ਕੋਈ ਦੇਸ਼ ਕੋਸ਼ ਤੁਸਾਡੇ ਪਾਸ ਨਹੀਂ, ਜੋ 
ਕਿਸੇ ਨੇ ਛੀਨ ਲੈਣਾ ਹੈ, ਜੈਸੇ ਏਸੇ ਦੇਸ ਵਿੱਚ ਬੈਠੇ ਤੈਸੇ ਹੋਰ ਥਾਂ “ਜੋਗੀ ਭੁੱਲੇ ਦੂਣਾਂ ਲਾਭ। ” 

ਜਿੱਥੇ ਜਾਓਗੇ ਓਥੇ ਹੀ ਤੁਸਾਡੇ ਸੇਵਕ ਬਥੇਰੇ ਹੋ_ਜਾਨਗੇ। ਖਰਾਬੀ ਤਾਂ ਭਾਰੀ ਸਾਨੂੰ 
ਦੁਨੀਆਂਦਾਰਾਂ ਨੂੰ ਹੈ। ਇੱਕ ਤਾਂ ਕਦੇ ਕਿਸੇ ਪ੍ਰਕਾਰ ਭੀ ਹੋਰ ਦੇਸ ਨਹੀਂ ਜਾਣਾ ਏਸੇ ਘਰ ਵਿੱਚ 
ਵੱਸਣਾ ਹੈ। ਦੂਜੇ ਬਾਦਸ਼ਾਹੀ ਅਜੇਹੇ ਬੰਦੇ ਹਾਂ ਕਿ ਜੇ ਉਨ੍ਹਾਂ ਦੇ ਇੱਕ ਸਿਪਾਹੀ ਦਾ ਹੁਕਮ ਨਾ 
ਮੰਨੀਏ, ਤਾਂ ਓਸੇ ਘੜੀ ਫੌਜ ਆ ਕੇ ਸਾਡੀ ਸਭ ਮੌਜ ਨਸ਼ਟ ਕਰ ਜਾਵੇ। ਬਲਕਿ ਜਿਕੂੰ 
ਬਘਿਆੜ ਨੂੰ ਦੇਖਣ ਸਾਰ ਬੱਕਰੀਆਂ ਹੈਰਤ ਵਿੱਚ ਆ ਕੇ ਬੇਹੋਸ਼ ਹੋ ਜਾਂਦੀਆਂ ਹਨ, ਤਿਕੂੰ 
ਤੁਰਕਾਂ ਅੱਗੇ ਸਾਡੀ ਦਸ਼ਾ ਹੋ ਜਾਂਦੀ ਹੈ। ਕੀ ਤੁਸੀਂ ਕਦੇ ਔਰੰਗੇ ਦੇ ਲਸ਼ਕਰ ਦਾ ਹਾਲ ਨਹੀਂ 
ਸੁਣਿਆ ਜੋ ਕਹਿਰ ਦੇ ਦਰਿਆ ਵਾਂਡੂ ਚੱਲਦਾ ਹੈ। ਜਿਸ ਨੇ ਹਾਮੂੰ ਤੇ ਬੂਰਹਮਪੁੱਤ੍ਰ ਦੋਹਾਂ 
ਦਰਿਆਵਾਂ ਦੇ ਵਿਚਕਾਰ ਤਿੰਨ ਹਜ਼ਾਰ ਕੋਹ ਮਝਾਰ ਕੋਈ ਰਾਜਾ ਮਹਾਰਾਜਾ ਸਿਰ ਉਕਸਾਣ 
ਜੋਗਾ ਨਹੀਂ ਛੱਡਿਆ। ਆਪ ਤਾਂ ਪੀਰ ਫ਼ਕੀਰ ਹੋ। ਜਹਾਂ ਜਾਓਗੇ, ਤਹਾਂ ਹੀ ਗ਼ੁਜ਼ਾਰਾ ਕਰ 
ਸਕਦੇ ਹੋ। ਸਾਨੂੰ ਮੁਸ਼ਕਲ ਹੈ। ਮਾਲ, ਜਾਨ, ਰਾਜ, ਸਾਜ ਬਰਬਾਦ ਕਰ ਲੈਣਾ ਹੋਵੇ ਤਾਂ ਅਸੀਂ 
ਆਪ ਦੇ ਸਿੱਖ ਬਣ ਕੇ ਬਾਦਸ਼ਾਹ ਦਾ ਮੁਕਾਬਲਾ ਕਰੀਏ ਤੇ ਭਾਈਚਾਰੇ ਤੋਂ ਦੂਰ ਪਈਏ। ਹਿੰਦੂ 
ਧਰਮ ਤੋਂ' ਵੰਜੇ ਜਾਈਏ। ਕਿਉਂਕਿ ਆਪ ਨੇ ਚੌਹਾਂ ਵਰਣਾਂ ਨੂੰ ਇਕੱਠਾ ਭੋਜਨ ਛਕਾ ਕੇ ਜਨੇਊ 
ਤੁੜਾ ਸਿੱਟੇ। ਦੇਵੀ, ਦੇਵਤਾ, ਪ੍ਰਿਤਮਾ ਪੂਜਨ, ਤੀਰਥ, ਬਰਤ; ਜੋ ਸਾਡੇ ਕਲਿਆਣ ਦਾ ਇੱਕ 
ਕਰਮ ਹਨ, ਸਭ ਛੂਡਾ ਦਿੱਤੇ। ਏਸ ਕਰ ਕੇ ਅਸੀਂ ਕਿਸੇ ਪ੍ਰਕਾਰ ਭੀ ਤੁਸਾਡੇ ਸਿੰਘ ਨਹੀਂ ਬਣ 
ਸਕਦੇ। ” 

ਗੁਰੂ ਜੀ ਨੇ ਫੁਰਮਾਇਆ, ਜੇਹੜੇ ਕੰਮ ਤੁਸੀਂ ਆਖਦੇ ਹੋ ਏਹ ਤਾਂ ਸਭ ਪ੍ਰਮੇਸ਼ਵਰ ਤੋਂ ਬੇਮੁਖ ਕੱਚੇ ਬਰੱਚੇ 
ਲੋਗਾਂ ਦੇ ਹਨ। ਕਿਸੇ ਦੇਵੀ ਦੇਵਤਾ ਦੀ ਪ੍ਰਿਤਮਾ ਪੂਜਣ ਤੋਂ ਕਲਿਆਣ ਨਹੀਂ ਹੁੰਦੀ। ਕਿਉਂਕਿ 
ਜਦ ਕਿਸੇ ਦੇਵੀ ਦੇਵਤਾ ਨੂੰ ਹੀ ਮੁਕਤੀ ਨਹੀਂ ਲੱਭਦੀ ਤਾਂ ਓਹ ਆਪਣੇ ਸੇਵਕਾਂ ਨੂੰ ਕਿੱਥੋਂ 
ਦੇਣਗੇ। ਤਾਂ ਤੇ ਸਿੰਘ ਸਜੋ, ਨਾਮ ਜਪੋ, ਸ਼ਸ਼ਤੁ ਸੰਭਾਲੋ, ਛੱਤ੍ਰੀ ਧਰਮ ਨੂੰ ਪਾਲੋ ਜੋ ਅਤਿ 
ਸ਼ੀਘਰ ਮੁਕਤਿ ਭੁਗਤਿ ਦੇਣੇ ਵਾਲਾ ਹੈ। ਹੋਰ ਜਿਨ੍ਹਾਂ ਦਾ ਡਰ ਤੁਸੀਂ ਹਊਏ ਵਾਲਾ ਮੰਨ ਰੱਖਿਆ 
ਬਾਜ਼। ਸਗੋਂ “ਸਵਾ ਲਾਖ ਸਿਉ ਏਕ ਲੜਾਉਂ। ਚਿੜੀਆਂ ਕੋਲੋਂ ਬਾਜ਼ ਤੁੜਾਊਂ। ਤਬੈ ਗੁਬਿੰਦ 
ਸਿੰਘ ਨਾਮ ਸਦਾਊਂ। ਚੜ੍ਹੇ ਸਿੰਘ ਤਿਸ ਮੁਕਤਿ ਕਰਾਊਂ।” ਰਾਜਨ ! ਅਸੀਂ ਤਾਂ ਤੁਸਾਨੂੰ 
ਸਨਾਤਨ ਕਰਮ ਧਰਮ ਛੱਤ੍ਰੀਆਂ ਦਾ ਬਾਣਾ ਕੱਛ, ਕ੍ਰਿਪਾਨ, ਕੇਸ ਧਾਰਨ ਕਰਾ ਕੇ ਗਿੱਦੜਾਂ ਤੋਂ 
ਸਿੰਘ ਸਜਾ ਕਰ ਪੰਥ ਖਾਲਸੇ ਦੇ ਮੁਖੀਏ ਭਾਰਤਵਰਸ਼ ਦੇ ਸੁਤੰਤਰ ਰਾਜੇ ਮਹਾਰਾਜੇ ਕਾਇਮ 
ਕਰਨਾ ਚਾਹੁੰਦੇ ਹਾਂ। ਪਰ ਤੁਸੀਂ ਪੱਥਰਾਂ ਦੇ ਪੂਜਣੇ ਕਰ ਪੱਥਰ ਬੁੱਧੀ ਅਜੇਹੇ ਜੜਤਾ ਨੂੰ ਪ੍ਰਾਪਤ 
ਹੋ ਰਹੇ ਹੋ, ਕਿ ਆਪਣੇ ਲਾਭ ਹਾਨ ਨੂੰ ਬੀ ਨਹੀਂ ਸਮਝਦੇ, ਸਗੋਂ ਜਿਨ੍ਹਾਂ ਸਿੰਘਾਂ ਨੂੰ ਤੁਸੀਂ 
ਸ਼ੂਦਰ ਆਖਦੇ ਹੋ ਅਕਾਲ ਪੁਰਖ ਦੇ ਪੁਤਾਪ ਨਾਲ ਏਹੋ ਤੁਸਾਡੇ ਬਾਦਸ਼ਾਹ ਹੋਣਗੇ ਅਤੇ ਤੁਸੀਂ 
ਏਨ੍ਹਾਂ ਦੇ ਤਾਬੇਦਾਰ ਰਹਿ ਕੇ ਦਿਨ ਗ਼ੁਜ਼ਾਰੋਗੇ। ਹੁਣ ਏਨ੍ਹਾਂ ਨਾਲ ਰੋਟੀ ਦੀ ਸਾਂਝ ਨਹੀਂ ਕਰਦੇ, 
ਫੇਰ ਬੇਟੀਆਂ ਦੇ ਕੇ ਸਾਂਝ ਕਰਨਾ ਚਾਹੋਗੇ।” 

ਏਹੋ ਜੇਹੇ ਬਚਨ ਗੁਰੂ ਜੀ ਤੋਂ ਸੁਣ ਕੇ ਵਜ਼ੀਰ ਪਰਮਾਨੰਦ ਨੇ ਅਤਿ ਨਿੰਮ ਹੋ ਕਰ ਰਸੀਲੇ ਬਚਨਾਂ ਦੀ 
ਰਚਨਾਂ ਦੇ ਪ੍ਰਸੰਗ ਸੁਣਾ ਸੁਣਾ ਰਾਜਿਆਂ ਨੂੰ ਬਿਦਾਈ ਦਿਵਾਈ। ਓਹ ਤਾਂ ਆਪਸ ਵਿੱਚ ਬਹਿਸ 
ਬਾਣੀ ਕਰਦੇ ਹੋਏ ਆਪੋ ਆਪਣੇ ਘਰਾਂ ਨੂੰ ਚਲੇ ਗਏ ਤੇ ਗੁਰੂ ਸਾਹਿਬ ਜੀ ਮਹਿਲਾਂ ਵਿੱਚ ਜਾ 
ਬਿਰਾਜੇ। 

ਚੇਤੂ ਮਸੰਦ ਦਾ ਪਾਜ ਅਰ ਸ਼ੇਰ ਦਾ ਦ੍ਰਿਸ਼ਟਾਂਤ 

ਅਗਲੇ ਦਿਨ ਜੋ ਮੁਲਤਾਨ ਦੀ ਸੰਗਤ ਗੁਰੂ ਜੀ ਦੇ ਦਰਸ਼ਨ ਕਰਨ ਵਾਸਤੇ ਆਈ ਹੋਈ ਸੀ। ਦੀਵਾਨ 
ਵਿੱਚ ਮਸੰਦਾਂ ਨੇ ਹਾਜ਼ਰ ਕੀਤੀ। ਉਨ੍ਹਾਂ ਜਥਾ ਜੋਗ ਭੇਟਾ ਚੜ੍ਹਾਈ। ਗੁਰੂ ਕੇ ਦਰਸ਼ਨ ਕਰ, 
ਬਚਨ ਮੰਨ ਕੇ ਮਨੋ ਕਾਮਨਾ ਪਾਈ। ਓਸੇ ਸਮੇਂ ਭਾਈ ਸ਼ੇਰ ਸਿੰਘ ਨੇ ਜੋ ਬਡਾ ਹਾਠਾ ਬਹਾਦਰ, 
ਦਲੇਰ ਸੂਰਬੀਰ ਸਿੱਖ ਸੀ, ਇੱਕ ਬਾਦਲੇ ਥਾਨ ਤੇ ਹੋਰ ਬੜੇ ਬੜੇ ਕੀਮਤੀ ਕਈ ਬਸਤ੍ਰ 
ਮਾਈਆਂ ਲਈ ਅਰਪਣ ਕੀਤੇ। ਜਾਂ ਗੁਰੂ ਜੀ ਨੇ ਉਨ੍ਹਾਂ ਵਲ ਝਾਤੀ ਪਾਈ ਤਾਂ ਓਸ ਸਿੱਖ ਨੇ 
ਬੇਨਤੀ ਕੀਤੀ ਕਿ ਮਹਾਰਾਜ ! ਇੱਕ ਥਾਨ ਮਾਤਾ ਜੀ ਦੇ ਲਈ ਏਦੂੰ ਚੰਗਾ (ਚੇਤੂ ਮਸੰਦ) ਭਾਈ 
ਚੇਤੂ ਮਸੰਦ ਦੇ ਹੱਥ ਅੱਗੇ ਘੱਲਯਾ ਸੀ, ਜੋ ਆਪ ਨੇ ਦੇਖਯਾ ਹੋਵੇਗਾ। ਗੁਰੂ ਜੀ ਬੋਲੇ, “ਨਾ 
ਸਾਡੇ ਆਯਾ, ਤੇ ਨਾ ਹੀ ਅਸਾਂ ਦੇਖਯਾ ਹੈ।” ਫੇਰ ਸਿੱਖ ਕਹਿਣ ਲੱਗਾ ਕਿ ਮੋਤੀਆਂ ਦਾ ਕੰਠਾ 
ਤੇ ਜੜਾਊ ਕੰਭਣ ਜੋ ਸਾਹਿਬਜ਼ਾਦੇ ਲਈ ਭੇਜੇ ਸੇ ਓਹ ਭੀ ਨਹੀਂ ਪਹੁੰਚੇ ਹੋਣੇ? ਇੱਕ ਹੋਰ ਸਿੱਖ 
ਪਾਸੋਂ ਬੋਲਜਾ ਕਿ ਬਾਦਲੇ ਦੀ ਘਗਰੀ ਚੇਤੂ ਦੀ ਇਸਤ੍ਰੀ ਦੇ ਲੱਕ ਤੇ ਸੋਨੇ ਦੇ ਜੜਾਊ ਕੰਗਣ 
ਮੁੰਡੇ ਦੀ ਹੱਥੀਂ ਮੈਂ ਦੇਖੇ ਹਨ ਕਿਯੋਂਕਿ ਓਹ ਪਹਿਨ ਕੇ ਸਾਡੇ ਘਰ ਵਿਵਾਹ ਵਿੱਚ ਆਏ ਸੇ। 
ਗੁਰੂ ਜੀ ਨੇ ਓਸੇ ਵੇਲੇ ਚੇਤੂ ਨੂੰ ਬੁਲਾ ਕੇ ਪੁਛਿਆ, ਤਾਂ ਓਨ ਆਖਿਆ, “ਏਸ ਸਿੱਖ ਨੂੰ ਚੋਰੀ 
ਕਰਨ ਦੇ ਸਬੱਬ ਝੂਠ ਬੋਲਣ ਦੀ ਬਾਣ ਹੈ। ਕਿਸ ਦੇ ਸਾਮ੍ਹਣੇ ਮੈਨੂੰ ਏਡੀਆਂ ਕੀਮਤੀ ਚੀਜ਼ਾਂ 
ਦਿੱਤੀਆਂ ਹਨ?” ਗੁਰੂ ਸਾਹਿਬ ਜੋ ਘਟ ਘਟ ਕੀ ਜਾਨਣਹਾਰੇ ਸੇ, ਉਨ੍ਹਾਂ ਦੇ ਪ੍ਰੇਰੇ ਹੋਏ ਪੱਖਾ 
ਕਰਨ ਵਾਲੇ ਸਿੱਖ ਨੇ ਚੇਤੂ ਦੀ ਜੋ ਵੱਡੀ ਸਾਰੀ ਪੱਗ ਬੰਨ੍ਹੀ ਹੋਈ ਸੀ, ਪੱਖਾ ਮਾਰ ਕੇ ਉਤਾਰ 
ਸਿੱਟੀ। ਜਿਸ ਵਿੱਚੋਂ ਓਹੋ ਮੋਤੀ ਤੇ ਛੱਲੇ ਛਾਪਾਂ ਜੜਾਊ ਨਿੱਕਲ ਪਏ। ਤਾਂ ਸਿੱਖ ਨੇ ਪਛਾਣ ਕੇ 
ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਦਸਵੇਂ ਹਿੱਸੇ ਦਾ ਮਾਲ ਕੰਗਣ ਜੜਾਊ, ਮੋਤੀਆਂ ਦੀ 
ਮਾਲਾ, ਮੋਹਰਾਂ ਇੱਕ ਬਾਦਲ ਦਾ ਥਾਨ ਗੁਰੂ ਕੀ ਭੇਟਾ ਜੀਕੂੰ ਏਹ ਭੇਜੀ ਸੀ, ਏਸੇ ਤਰ੍ਹਾਂ ਭਾਈ 
ਚੇਤੂ ਮਸੰਦ ਦੇ ਹੱਥ ਪਹਿਲੇ ਭੇਜਦੇ ਰਹੇ ਹਾਂ।” ਏਹ ਬ੍ਰਿਤਾਂਤ ਸੁਣ ਕੇ ਗੁਰੂ ਜੀ ਨੇ ਚੇਤੂ ਨੂੰ 
ਪੁੱਛਿਆ, ਓਹ ਮੁੱਕਰ ਗਿਆ। ਜਦ ਉਸ ਦੇ ਘਰ ਦੀ ਤਲਾਸ਼ੀ ਕਰਾਈ ਤਾਂ ਕਈ ਚੀਜ਼ਾਂ ਜੋ 
ਸਿੱਖਾਂ ਨੇ ਗੁਰੂ ਜੀ ਨਮਿਤ ਭੇਜੀਆਂ ਸਨ, ਉਸ ਦੇ ਘਰੋਂ ਨਿੱਕਲ ਆਈਆਂ ਜਿਸ ਤੋਂ ਓਹ 
ਬਹੁਤ ਸ਼ਰਮਿੰਦਾ ਹੋਇਆ। ਓਸ ਦੀ ਇਸਤ੍ਰੀ ਨੇ ਜਾ ਕੇ ਮਾਤਾ ਜੀ ਦੇ ਚਰਨ ਫੜ ਲਏ। ਭਾਵੇਂ 
ਮਾਤਾ ਜੀ ਨੇ ਉਸ ਦੀ ਇਸਤ੍ਰੀ ਪਰ ਦਇਆ ਕਰ ਕੇ ਚੇਤੂ ਨੂੰ ਗੁਰੂ ਜੀ ਪਾਸੋਂ ਛੁਡਾ ਦਿੱਤਾ, 
ਪਰ ਤਾੜਨਾ ਸਭਨਾਂ ਮਸੰਦਾਂ ਨੂੰ ਬਹੁਤ ਹੋਈ, ਜਿਸ ਕਰ ਕੇ ਡਰਦੇ ਮਾਰੇ ਬਹੁਤ ਵਸਤਾਂ ਜੋ 
ਸਿੱਖਾਂ ਦੇ ਘਰਾਂ ਤੋਂ ਲਿਆ ਕੇ ਚੁਰਾ ਰਖੀਆਂ ਸਨ, ਅੱਗੇ ਪਿੱਛੇ ਅਨ੍ਹੇਰੇ ਸਵੇਰੇ ਮਾਤਾ ਜੀ ਪਾਸ 
ਪੁਚਾ ਦਿੱਤੀਆਂ ਤੇ ਅੱਗੇ ਨੂੰ ਅਜੇਹੇ ਕੰਨ ਹੋਏ ਕਿ ਜੋ ਕੁਛ ਸਿੱਖਾਂ ਪਾਸੋਂ ਮਸੰਦ ਲਿਆਉਣ, 
ਓਹ ਸਭ ਵਸਤੂ ਗੁਰੂ ਕਿਆਂ ਅੱਗੇ ਲਿਆ ਰੱਖਣ। ਪਰ ਸਲਾਹਾਂ ਗੁਰੂ ਕੇ ਵਿਰੁੱਧ ਬਹੁਤ ਕਰਨ 
ਲਗ ਪਏ ਜਿਸ ਕਰ ਕੇ ਸੰਗਤਾਂ ਵਿੱਚੋਂ ਭੀ ਓਨ੍ਹਾਂ ਦਾ ਵਿਸਾਹ ਉੱਠ ਗਿਆ। 

ਓਸੇ ਸਮੇਂ ਇੱਕ ਦਿਨ ਭਾਈ ਉਦੇ ਸਿੰਘ ਨੇ ਸ਼ਿਕਾਰ ਖੇਲਣ ਗਿਆਂ ਹੋਇਆਂ ਇੱਕ ਬੜਾ ਭਾਰੀ ਸ਼ੇਰ 
ਮਾਰਿਆ ਜਿਸ ਦਾ ਚਮੜਾ ਉਤਾਰ ਕੇ ਗੁਰੂ ਜੀ ਦੇ ਹੁਕਮ ਨਾਲ ਬੇਮਲੂਮਾ ਜੇਹਾ ਇੱਕ ਰਿਸ਼ਟ 
ਪੁਸ਼ਟ ।ਰਧੇ ਨੂੰ ਸ਼ੇਰ ਦਾ ਬੁਰਕਾ) ਗਧੇ ਉੱਤੇ ਮੜ੍ਹ ਕੇ ਉਸ ਨੂੰ ਖੇਤਾਂ ਵਿੱਚ ਛੱਡ ਦਿੱਤਾ, ਜਿਸ ਨੂੰ 
ਸ਼ੇਰ ਫਿਰਦਾ ਸਮਝਦੇ ਖੇਤਾਂ ਦੇ ਰਖਵਾਲੇ ਡਰ ਡਰ ਕੇ ਦੂਰੋਂ ਹੀ ਨੱਸ ਜਾਣ। ਕੋਈ ਉਸ ਦੇ ਨੇੜ 
ਨਾ ਜਾਵੇ, ਸਗੋਂ ਪਸ਼ੂ ਭੀ ਉਸ ਦੇ ਮੁਸ਼ਕ ਤੋਂ ਨੱਸਣ ਲੱਗ ਪਏ ਤੇ ਓਹ ਬੇਧੜਕ ਚੇਤਰ ਦੀਆਂ 
ਖੇਤੀਆਂ ਚਰਦਾ ਫਿਰੇ। ਕਈ ਵਾਰੀ ਜ਼ਿਮੀਂਦਾਰਾਂ ਨੇ ਗੁਰੂ ਜੀ ਦੇ ਪਾਸ ਆ ਕੇ ਬੇਨਤੀ ਕੀਤੀ, 
“ਸੱਚੇ ਪਾਤਸ਼ਾਹ ! ਸਾਡੇ ਖੇਤਾਂ ਵਿੱਚ ਕਈਆਂ ਦਿਨਾਂ ਤੋਂ ਇੱਕ ਸ਼ੇਰ ਫਿਰਦਾ ਹੈ ਤੁਸੀਂ ਚੱਲ ਕੇ 
ਉਸ ਦਾ ਸ਼ਿਕਾਰ ਕਰੋ। ” ਗੁਰੂ ਸਾਹਿਬ ਤਾਂ ਜਾਣਦੇ ਹੀ ਸੇ ਜੇਹਾ ਕੁ ਸ਼ੇਰ ਸੀ। ਹੋਰ ਹੋਰ ਗੱਲਾਂ 
ਵਿੱਚ ਟਾਲ ਛਡਦੇ। ਏਸੇ ਪੁਕਾਰ ਜਦ ਬਹੁਤ ਦਿਨ ਹੋਏ ਤੇ ਗਧਾ ਭੀ ਖੇਤ ਚਰ ਚਰ ਕੇ 
ਮੁਸ਼ਟੰਡਾ ਬਣ ਗਿਆ ਤਾਂ ਇੱਕ ਦਿਨ ਤ੍ਰਕਾਲਾਂ ਨੂੰ ਫਿਰਦਾ ਫਿਰਦਾ ਘੁਮਯਾਰ ਦੇ ਘਰ ਪਾਸ 

ਆ ਖਲੋਤਾ ਤੇ ਆਪਣੇ ਭਰਾਵਾਂ ਦੀ ਆਵਾਜ਼ ਸੁਣ ਕੇ ਹੀਂਗ ਪਿਆ। ਪਰ ਇੱਕ ਵਾਰੀ ਤਾਂ 
ਖਿੜਕੀ ਥਾਣੀ ਉਸ ਨੂੰ ਵੇਖ ਕੇ ਘੁਮਾਰ ਭੀ ਕੰਬ ਉੱਠੇ। ਫੇਰ ਜਦ ਓਹ ਆਵੀ ਦੀ ਸੁਆਹ 
ਵਿੱਚ ਲੇਟਣ ਲੱਗਾ ਤਾਂ ਘੁਮਯਾਰਾਂ ਨੇ ਪਛਾਣ ਲਿਆ ਕਿ ਏਹ ਤਾਂ ਸਾਡਾ ਓਹੋ ਖੋਤਾ ਹੈ ਜੋ 
ਗਵਾਚ ਗਿਆ ਸੀ। ਚਾਰ ਡੰਡੇ ਮਾਰੇ, ਘਰ ਵਿੱਚ ਵਾੜ ਕੇ ਸ਼ੇਰ ਦਾ ਬੁਰਕਾ ਲਾਹ ਦਿੱਤਾ ਤੇ 
ਉੱਤੇ ਗੰਦਾ ਕੂੜਾ ਲੱਦ ਕੇ ਸੋਟੇ ਅੱਗੇ ਧਰ ਲੀਤਾ ਅਤੇ ਏਹ ਕੌਤਕ ਗੁਰੂ ਜੀ ਦਾ ਕੀਤਾ ਹੋਯਾ 
ਸਮਝ ਕੇ ਓਹ ਸ਼ੇਰ ਦਾ ਬੁਰਕਾ ਗੁਰੂ ਜੀ ਅੱਗੇ ਜਾ ਧਰਿਆ। ਜਦ ਓਸ ਗਧੇ ਦਾ ਤੇ ਸ਼ੇਰ ਦੇ 
ਬੁਰਕੇ ਦੇ ਮਿਲਾਪ ਦਾ ਅਰ ਵਿਓਗ ਦਾ ਹਾਲ ਸਭ ਸੁਣਾਯਾ ਤਾਂ ਸਭ ਸਿੱਖ ਮੂੰਹ ਵਿੱਚ ਉੰਗਲਾਂ 
ਲੈ ਲੈ ਹੈਰਾਨ ਹੋਣ ਲਗ ਪਏ। 

ਗੁਰੂ ਜੀ ਨੇ ਫੁਰਮਾਯਾ, “ਭਾਈ ਸਿੱਖੋ! ਏਹ ਸ਼ੇਰ ਦੇ ਬੁਰਕੇ ਦਾ ਪ੍ਰਤਾਪ ਤੁਸਾਂ ਦੇਖਿਆ? ਜਦ ਤੱਕ ਓਹ 
ਗਧਿਆਂ ਵਿੱਚ ਨਾ ਰਲਿਆ, ਤਦ ਤੱਕ ਕੋਈ ਦੁਸ਼ਮਨ ਉਸ ਨੂੰ ਘੇਰ ਨਾ ਸਕਿਆ। ਜਦ ਓਨ 
ਆਪੇ ਆਪਣਾ ਗਧਾ ਪੁਣਾ ਖੋਤਯਾਂ ਨਾਲ ਰਲ ਕੇ ਪੁਗਟ ਕੀਤਾ, ਤਾਂ ਓਸ ਤੋਂ ਗਧੇ ਦਾ ਕੰਮ 
ਲੀਤਾ ਗਿਆ। ਹੁਣ ਤੁਸਾਂ ਨੂੰ ਜੋ ਅਸਾਂ ਅਕਾਲ ਪੁਰਖ ਦਾ ਬਾਣਾ ਪਹਿਨਾ, ਸੱਚੇ ਸਿੰਘ ਸਾਜ੍ਯਾ 
ਹੈ। ਜੇ ਤੁਸੀਂ ਏਸ ਦੀ ਲਾਜ ਪਾਲੋਗੇ ਤੇ ਸ਼ੇਰ ਵਾਲੀ ਬ੍ਰਿਤ ਰੱਖੋਗੇ, ਤਾਂ ਤੁਸਾਡੇ ਅੱਗੇ ਹਿੰਦੂ, 
ਤੁਰਕ ਦਬੇ ਰਹਿਣਗੇ। ਜੇਹੜਾ ਸਿੱਖ ਖੋਤੇ ਵਾਂਗੂੰ ਆਪਣੇ ਜਾਤ ਭਾਈਆਂ ਦੀ ਸੰਗਤ ਵਿੱਚ ਮਿਲ 
ਕੇ ਸਿੰਘ ਧਰਮ ਨੂੰ ਛੱਡ ਦੇਵੇਗਾ, ਓਸ ਉੱਤੇ ਵਰਣਾਸ਼ਹਮ ਵਾਲੀ ਹਿੰਦੂ ਪਣੇ ਦੀ ਛੱਟ 
(ਪਰਜਾਪਤ) ਬੁਹਮਨ ਲੋਕ ਲੱਦ ਕੇ ਚੌਰਾਸੀ ਲੱਖ ਜੀਆਂ ਜੋਨੀ ਦੇ ਕਸ਼ਟ ਭੁਗਾਉਣ ਲਈ 
ਆਪਣੀ ਸ਼ਰਾ ਦੇ ਡੰਡੇ ਅੱਗੇ ਧਰ ਲੈਣਗੇ।” ਏਸ ਉਪਦੇਸ਼ ਤੇ ਉਦਾਹਰਣ ਦੇਖਾਵਣੇ ਦਾ ਐਸਾ 
ਅਸਰ ਸਿੰਘਾਂ ਦੇ ਦਿਲਾਂ ਉੱਤੇ ਪਿਆ ਜੋ ਸਭ ਸਿੰਘ ਆਪ ਨੂੰ ਹਿੰਦੂ ਤੁਰਕ ਤੋਂ ਵੱਖਰਾ ਖਾਲਸਾ 
ਮਜ਼ਹਬ ਮੰਨਣ ਲਗ ਪਏ, ਜਿਸ ਦਾ ਫ਼ਲ ਥੋੜ੍ਹੇ ਦਿਨਾਂ ਵਿੱਚ ਏਹ ਪੰਥ ਬਹੁਤ ਹੋ ਗਿਆ। 

ਸੱਚੇ ਦਾਤੇ ਤੇ ਗਪੋੜੂ ਸਿੱਖ 

ਅੱਸੂ ਸੰਮਤ ੧੭੫੭ ਬਿਕ੍ਰਮੀ ਨੂੰ ਇੱਕ ਦਿਨ ਭਾਈ ਨੰਦਲਾਲ` ਜੀ ਨੇ ਫ਼ਾਰਸੀ ਬੋਲੀ ਵਿੱਚ ਇੱਕ 
ਕਿਤਾਬ ਬੰਦਗ਼ੀ ਨਾਮਾ ਬਣਾ ਕੇ ਗੁਰੂ ਕੀ ਨਜ਼ਰ ਕੀਤਾ, ਜਿਸ ਨੂੰ ਪੜ੍ਹ ਕੇ ਗੁਰੂ ਜੀ ਨੇ ਬੜੇ 
ਖ਼ੁਸ਼ੀ ਹੋ ਬਚਨ ਕੀਤਾ, “ਭਾਈ ਨੰਦ ਲਾਲ ਏਹ ਤਾਂ ਬੰਦਗ਼ੀ ਨਾਮਾ ਨਹੀਂ, ਕੋਈ ।ਜ਼ਿੰਦਗ਼ੀਨਾਮਾ) 
ਜ਼ਿੰਦਗ਼ੀਨਾਮਾ ਹੈ।” ਭਾਈ ਨੰਦ ਲਾਲ ਦੇ ਨਾਲ ਜੋ ਇੱਕ ਸੱਯਦ ਸ਼ਾਦ ਦਰੋਗ਼ਾ ਆਯਾ ਸੀ ਓਸ 
ਨੂੰ ਸ਼ਬਦ ਵਿੱਚ ਰੱਤਾ ਹੋਯਾ ਵੇਖ ਕੇ ਗੁਰੂ ਜੀ ਨੇ ਪੁੱਛਯਾ, “ਮੀਰ ਜੀ! ਤੁਸੀਂ ਪੀਰ ਕਿਸ ਨੂੰ 
ਕੀਤਾ ਹੈ? ਓਨ ਬੇਨਤੀ ਕੀਤੀ, ਮਹਾਰਾਜ ! ਮੇਰਾ ਪੀਰ ਨੰਦ ਲਾਲ ਜੀ ਹੈ।” ਏਹ ਗੱਲ ਸੁਣ 
ਕੇ ਆਲਮ ਸਿੰਘ ਆਦਿਕ ਕਈ ਸਿੰਘ ਗੁੱਸੇ ਹੋ ਕੇ ਬੋਲੇ, “ਮੀਰ ਸਾਹਿਬ! ਤੁਸੀਂ ਬਹੁਤ 
ਭੁਲੇਖੇ ਵਿੱਚ ਹੋ ਕਯੋਂਕਿ ਗੁਰੂ ਮਹਾਰਾਜ ਤੋਂ' ਬਿਨਾਂ ਹੋਰ ਕੋਈ ਦੇਹ ਧਾਰੀ ਪੀਰ ਮੰਨਣ ਯੋਗ 
ਨਹੀਂ।” ਏਹ ਸੁਣ ਕੇ ਦਰੋਗ਼ਾ ਸ਼ਰਮਿੰਦਾ ਹੋਯਾ। ਤਾਂ ਮਹਾਰਾਜ ਜੀ ਨੇ ਬਚਨ ਕੀਤਾ, “ਭਾਈ 
ਸਿੱਖੋ! ਨੰਦ ਲਾਲ ਮੇਰਾ ਸਿੱਖ ਹੈ। ਜੋ ਗੁਰੂ ਦੇ ਬਚਨ ਪੁਰ ਪੂਰਾ ਪੂਰਾ ਭਰੋਸਾ ਰੱਖਣ ਵਾਲੇ 
ਸਿੱਖ ਹਨ ਓਹ ਸਭ ਪ੍ਰਵਾਨ ਹਨ। ਮੇਰੇ ਪ੍ਰੇਮੀ ਸਿੱਖਾਂ ਵਿੱਚ ਜੋ ਕੋਈ ਭਿੰਨ ਭੇਦ ਮੰਨਦਾ ਹੈ ਓਹ 
ਭੁੱਲਾ ਹੋਯਾ ਹੈ।”” 

ਓਸੇ ਸਮੇਂ ਨੰਦਲਾਲ ਜੀ ਆਦਿਕ ਅਨੇਕ ਧਨੀ ਸਿੱਖ ਹਿੰਦੂਆਂ ਦੇ ਕਾਂਸ਼ੀ ਵਾਸੀ ਹੋਣ ਵਾਂਗੂੰ ਅਨੰਦਪੁਰ 
ਵਿੱਚ ਆ ਬਸੇ ਸਨ ਕਿਉਂਕਿ ਓਥੇ ਹਰ ਵੇਲੇ ਕਥਾ, ਕੀਰਤਨ, ਸਤਸੰਗ, ਗੁਰੂ ਜੀ ਦੇ ਦਰਸ਼ਨ 
ਤੀਰਥ ਸ਼ਨਾਨ ਦਾ ਲਾਭ ਹੁੰਦਾ ਰਹਿੰਦਾ ਸੀ। ਉਨ੍ਹਾਂ ਨੇ ਗੁਰੂ ਜੀ ਦੇ ਮੁਖਾਰ ਬਿੰਦ ਤੋਂ ਏਹ 
ਉਪਦੇਸ਼ (ਪੁਰਖ ਨੂੰ ਦੇਗ ਤੇਗ ਦੋਵੇਂ ਕਰਮ ਵਿਧੀ ਨਾਲ ਕੀਤੇ ਹੋਏ ਦੋਹਾਂ ਲੋਕਾਂ ਵਿੱਚ ਸਰਬ 
ਥਾਂ ਸੁਖਦਾਇਕ ਹੁੰਦੇ ਹਨ) ਸੁਣ ਕੇ ਅਪਣੀ ਅਪਣੀ ਸਮਰੱਥਾ ਅਨੁਸਾਰ ਲੰਗਰ ਲਾ ਰੱਖੇ ਸਨ। 
ਦੀ ਮਾਨ, ਵਡਾਈ ਹੁੰਦੀ ਦੇਖ ਕੇ ਕਈ ਮਸੰਦਾਂ ਨੇ ਭੀ ਆਪ ਨੂੰ ਓਹੋ ਜੇਹੇ ਦਾਤਾ ਉੱਘਾ ਕਰ 
ਛੱਡਿਆ। ਜਿੱਕੂੰ ਅਨੇਕ ਸ਼ਹਰੀ ਖੱਤ੍ਰੀ ਬਾਣੀਏਂ ਦਸਾਂ ਕੁ ਸਾਧਾਂ ਨੂੰ ਪ੍ਰਸ਼ਾਦ ਛਕਾ ਕੇ ਪੰਜਾਹ ਕੁ 
ਪੱਤਲਾਂ ਜੂਠੀਆਂ ਲੋਕ ਦਿਖਾਵਾ ਗਲੀ ਵਿੱਚ ਸੁਟ ਛੱਡਦੇ ਹਨ ਅਤੇ ਆਪਣੀ ਉਜਾਗਰੀ ਵਾਸਤੇ 
ਥੋੜ੍ਹਾ ਥੋੜ੍ਹਾ ਪੁਸ਼ਾਦ ਲੋਕਾਂ ਦੀ ਘਰੀਂ ਪੁਚਾ ਦਿੰਦੇ ਹਨ। ਏਸੇ ਤਰ੍ਹਾਂ ਬਨਾਵਟਾਂ ਕਰ ਕੇ ਕਈ 
ਮਸੰਦ ਤੇ ਕੱਚੇ ਸਿੱਖ ਗੁਰੂ ਜੀ ਦੀ ਸਭਾ ਵਿੱਚ ਆ ਕੇ ਗਿਬਦੇ ਰਹਿੰਦੇ ਸਨ। 

ਇਕ ਦਿਨ ਗੁਰੂ ਜੀ ਉਨ੍ਹਾਂ ਦੇ (ਗੁਰੂ ਜੀ ਨੇ ਲੰਗਰਾਂ ਦੀ ਪ੍ਰੀਖਿਆ ਕਰਨੀ) ਲੰਗਰਾਂ ਦੀ ਪ੍ਰੀਖਯਾ ਕਰਨ ਲਈ ਰਾਤ 
ਅੰਧੇਰੇ ਹੋਏ ਸੰਤ ਬਾਣਾ ਧਾਰ ਕੇ ਚਲੇ ਗਏ। ਕਿਸੇ ਨੇ ਆਖਯਾ, “ਅਜੇ ਰੋਟੀ ਪੱਕੀ ਨਹੀਂ” 
ਕਿਸੇ ਨੇ ਆਖਿਆ, “ਜ਼ਰਾ ਕੁ ਠਹਿਰੋ।” ਕਿਸੇ ਨੇ ਭੋਗ ਦਾ ਬਹਾਨਾ ਕੀਤਾ। ਏਸੇ ਤਰ੍ਹਾਂ 
ਗਿੱਬਣ ਵਾਲਿਆਂ ਦੇ ਘਰੋਂ ਤਾਂ ਜਵਾਬ ਯਾਂ ਬਿਹਾ ਟੁਕੜਾ ਮਿਲਦਾ ਰਿਹਾ ਤੇ ਭਾਈ ਨੰਦ ਲਾਲ, 
ਪਰ ਗੁਰੂ ਜੀ ਨੂੰ ਪਛਾਣਿਆ ਕਿਸੇ ਨਾ। ਦਿਨ ਚੜ੍ਹੇ ਜਦ ਲੋਕ ਸਭਾ ਵਿੱਚ ਗੁਰੂ ਜੀ ਦੇ ਰੂਬਰੂ 
ਆਏ ਤੇ ਲੰਗਰ ਦੇਣ ਦੇ ਪ੍ਰਸੰਗ ਚਲਣੇ ਪੁਰ ਕੇਵਲ ਗਾਲੜੀ ਦਾਤਾ ਆਪਣੀ ਸ਼ੇਖੀ ਮਾਰਨ ਲੱਗੇ 
ਤਾਂ ਗੁਰੂ ਸਾਹਿਬ ਜੀ ਨੇ ਜੈਸਾ ਜੈਸਾ ਕਿਸੇ ਨੇ ਕੁਛ ਰਾਤ ਨੂੰ ਦਿੱਤਾ ਸੀ ਯਾ ਕਿਹਾ ਸੀ ਸੋ ਸਭ 
ਵਰਣਨ ਕਰ ਸੁਨਾਯਾ ਤੇ ਪ੍ਰਸ਼ਾਦੇ ਟੁਕੜੇ ਵੱਖਰੇ ਵੱਖਰੇ ਕਰ ਦਿਖਾਏ, ਜਿਸ ਤੋਂ ਸੱਚੇ ਤੇ ਕੱਚੇ 
ਦਾਤਾ ਚੰਗੀ ਤਰ੍ਹਾਂ ਪਰਖੇ ਗਏ ਸੱਚਿਆਂ ਨੂੰ ਵਾਹ ਵਾਹ ਤੇ ਕੱਚਿਆਂ ਨੂੰ ਲਾਹ ਪਾਹ ਦੀ ਇੱਜ਼ਤ 


_ਨੰਦਲਾਲ ਜੀ ਮੁਲਤਾਨ ਨਿਵਾਸੀ ਇੱਕ ਵੈਸ਼ਨੋਂ ਖੱਤਰੀ ਦੇ ਪੁੱਤਰ ਸਨ ਜਦ ਇਨ੍ਹਾਂ ਨੂੰ ਏਨ੍ਹਾਂ ਦੇ ਕੁਲ ਗੁਰੂ “ਜਾਨਕੀ ਦਾਸ ਜੀ” ਕੰਠੀ 
ਬੰਨ੍ਹਣ ਲੱਗੇ ਤਾਂ ਨੰਦ ਲਾਲ ਜੀ ਨੇ ਬੇਨਤੀ ਕੀਤੀ, “ਮਹਾਰਾਜ! ਜੇ ਤੁਹਾਡੇ ਪਾਸ ਨਾਮ ਦੀ ਕੰਠੀ ਹੈ ਤਾਂ ਮੇਰੇ ਕੰਠ ਧਾਰਨ ਕਰਾਓ। ” 
ਓਨ ਆਖਿਆ, “ਭਾਈ! ਮੇਰੇ ਪਾਸ ਓਹ ਕੰਠੀ ਨਹੀਂ, ਓਹ ਕੰਠੀ ਗੁਰੂ ਤੇਗ ਬਹਾਦਰ ਜੀ ਪਾਸ ਹੈ।” ਨੰਦ ਲਾਲ ਓਸੇ ਦਿਨ 
ਅਨੰਦਪੁਰ ਵੱਲ ਤੁਰ ਆਇਆ ਤੇ ਉਪਦੇਸ਼ ਸਤਨਾਮ ਧਾਰਨ ਕਰ ਕੇ ਸੱਚਾ ਸਿਦਕੀ, ਪੱਕਾ ਸਿੱਖ ਬਣ ਗਿਆ। ਹੁਣ ਇਨ੍ਹਾਂ ਦੀ ਸੰਤਾਨ 
ਮੋਹਨ ਲਾਲ ਖ਼ਜ਼ਾਨਚੀ ਆਦਿਕ ਮੁਲਤਾਨ ਤੇ ਬਹਾਵਲ ਪੁਰ ਵਿੱਚ ਹੈ। 

ਮਿਲੀ। ਤੇ ਓਹ ਰਾਤ ਵਾਲੀ ਪੁਸ਼ਾਕੀ ਭਾਈ ਸੇਵਾ ਸਿੰਘ ਨੂੰ (ਜੋ ਸਤੋਗੁਣੀ ਵਿਰੱਕਤ ਸੀ) 
ਬਖ਼ਸ਼ ਦਿੱਤੀ, ਜਿਸ ਦੀ ਸੰਪ੍ਰਦਾਇ ਵਿੱਚੋਂ ਪੰਡੋਰੀ ਵਾਲੇ ਨਿਰਮਲੇ ਹਨ। ਏਹ ਚਚਿੱਤ੍ਰ ਗੁਰੂ ਜੀ 
ਨੇ ਸਿੱਖਾਂ ਨੂੰ ਕੇਵਲ ਸਚਾਈ ਪੁਰ ਸਥਿਰ ਕਰਨ ਤੇ ਹੁਸ਼ਕਾਰ ਰਹਿਣ ਲਈ ਕੀਤਾ ਸੀ, ਜੋ 
ਖਾਲਸੇ ਨੂੰ ਹਮੇਸ਼ਾਂ ਯਾਦ ਰੱਖਣਾ ਉਚਿਤ ਹੈ। 

ਹੋਲਾ ਮਹੱਲਾ 
ਸੰ: ੧੭੫੭ ਬਿਕ੍ਮੀ ਨੂੰ ਮਾਘ ਬੀਤਿਆਂ ਹੋਲੇ ਦੇ ਦਿਨ ਨੇੜੇ ਆਏ ਤਾਂ ਗੁਰੂ ਸਾਹਿਬ ਜੀ ਨੇ ਦੀਵਾਨ 
ਨੰਦ ਚੰਦ ਤੇ ਖ਼ਜ਼ਾਨਚੀ ਮਤੀ ਰਾਮ ਨੂੰ ਹੁਕਮ ਦਿੱਤਾ ਕਿ ਗੁਲਾਲ ਅਮੀਰ ਰੋਲਾ, ਕੁਮਕੁਮੇ, 
ਪਿਚਕਾਰੀਆਂ, ਰੰਗ ਤਯਾਰ ਕਰੋ। ਸੰਗਤਾਂ ਨੂੰ ਬੁਲਾਯਾ ਜਾਵੇ। ਓਥੇ ਤਾਂ ਹੁਕਮ ਦੀ ਦੇਰ ਸੀ। 
ਲਗ ਪਏ। ਗੁਰੂ ਸਾਹਿਬ ਜੀ ਨੇ ਦਮਦਮੇ ਸਾਹਿਬ ਇੱਕ ਉੱਚੇ ਚੌਤਰੇ ਪੁਰ ਫ਼ਰਸ਼ ਬਿਛਵਾ ਕੇ 
ਚਾਂਦਨੀ ਸੁਫ਼ੈਦ ਤਨਾ ਕੇ ਦੀਵਾਨ ਲਾਯਾ। ਪਹਿਲੇ ਰਾਗੀਆਂ ਨੇ: 
ਗੁਰੁ ਸੇਵਉ ਕਰਿ ਨਮਸਕਾਰ ॥ ਆਜੁ ਹਮਾਰੈ ਮੰਗਲਚਾਰ ॥ 
ਆਜੁ ਹਮਾਰੈ ਮਹਾ ਅਨੰਦ ॥ ਚਿੰਤ ਲਥੀ ਭੇਟੇ ਗੋਬਿੰਦ ॥੧॥ 
ਆਜੁ ਹਮਾਰੈ ਗ੍ਰਿਹਿ ਬਸੰਤ ॥ ਗੁਨ ਗਾਏ ਪਭ ਤੁਮ ਬੇਅੰਤ ॥੧॥ ਰਹਾਉ ॥ 
ਆਜੁ ਹਮਾਰੈ ਬਨੇ ਫਾਗ ॥ ਪੁਭ ਸੰਗੀ ਮਿਲਿ ਖੇਲਨ ਲਾਗ ॥ 
ਹੋਲੀ ਕੀਨੀ ਸੰਤ ਸੇਵ ॥ ਰੰਗੁ ਲਾਗਾ ਅਤਿ ਲਾਲ ਦੇਵ ॥੨॥ 
ਮਨੁ ਤਨੁ ਮਉਲਿਓ ਅਤਿ ਅਨੂਪ ॥ ਸੂਕੈ ਨਾਹੀ ਛਾਵ ਧੂਪ ॥ 
ਸਗਲੀ ਰੂਤੀ ਹਰਿਆ ਹੋਇ ॥ ਸਦ ਬਸੰਤ ਗੁਰ ਮਿਲੇ ਦੇਵ ॥੩॥ 
ਬਿਰਖੁ ਜਮਿਓ ਹੈ ਪਾਰਜਾਤ ॥ ਫੂਲ ਲਗੇ ਫਲ ਰਤਨ ਭਾਂਤਿ ॥ 
ਤ੍ਰਿਪਤਿ ਅਘਾਨੇ ਹਰਿ ਗੁਣਹ ਗਾਇ ॥ ਜਨ ਨਾਨਕ ਹਰਿ ਹਰਿ ਹਰਿ ਧਿਆਇ 
॥੪॥੧॥ 
(ਬਸੰਤੁ, ਮ8 ੫ - ੧੧੮੦) 
ਸ਼ਬਦ ਬਸੰਤ ਰਾਗ ਵਿੱਚ ਗ਼ਾਏ। ਫੇਰ ਪਹਿਲਾਂ ਗੁਰੂ ਸਾਹਿਬ ਜੀ ਉੱਤੇ ਪੰਜਾਂ ਪਜਾਰਿਆਂ ਨੇ ਗੁਲਾਲ 
ਅਮੀਰ ਗੁਲਾਬ ਕੇਸਰ ਛਿੜਕਿਆ। ਫੇਰ ਗੁਰੂ ਜੀ ਨੇ ਉਨ੍ਹਾਂ ਉੱਤੇ ਰੰਗ ਪਾਯਾ। ਓਦੂੰ ਪਿੱਛੋਂ 
ਭਾਈ ਨੰਦਲਾਲ ਆਦਿਕ ਸਰਬ ਸਿੱਖਾਂ ਨੇ ਗੁਰੂ ਜੀ ਦਾ ਪੂਜਨ ਗ਼ੁਲਾਲ ਆਦਿਕ ਨਾਲ ਕੀਤਾ। 
ਫੇਰ ਤਾਂ ਇੱਕ ਨੇ ਦੂਜੇ ਉੱਤੇ ਗੁਲਾਲ ਰੰਗ ਬਰਸਾਵਣਾਂ ਅਰੰਭ ਕਰ ਦਿੱਤਾ। ਪਿਚਕਾਰੀਆਂ, 
ਕੁਮਕੁਮਿਆਂ ਦੀ ਬੁਛਾੜ ਨਾਲ ਅਨੇਕ ਸਿੱਖ ਪਛਾੜ ਕੇ ਸਿੱਟ ਘੱਤੇ। ਅਜੇਹਾ ਹੱਲਾ ਮਚਾਯਾ ਤੇ 
ਇੱਕ ਨੇ ਦੂਜੇ ਨੂੰ ਭਜਾਯਾ ਤੇ ਭੇਂਵਿਆਂ ਕਿ ਧਰਤੀ ਅਸਮਾਨ ਲਾਲ ਹੋ ਗਏ। ਗੁਰੂ ਸਾਹਿਬ ਜੀ 
ਸੰਤਾਂ ਸਮੇਤ ਹੋਲਾ ਖੇਡਦੇ ਓਥੋਂ ਚੱਲ ਕੇ ਨੌਂਵੇਂ ਪਾਤਸ਼ਾਹ ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ 
ਦੇ ਦੇਹੁਰੇ ਤੱਕ ਗਏ। ਬੜੀ ਧੂਮ ਧਾਮ ਦਾ ਹੋਲਾ ਖੇਲਿਆ ਕਵੀਸ਼ਰਾਂ ਨੇ ਕਬਿੱਤ ਉਚਾਰੇ ਜਿਨ੍ਹਾਂ 
ਵਿੱਚੋਂ ਨਮੂਨੇ ਮਾਤ੍ਹ ਇੱਕ ਗ਼ਜ਼ਲ ਭਾਈ ਨੰਦ ਲਾਲ ਦੀ ਉਚਾਰੀ ਹੋਈ ਲਿਖਦੇ ਹਾਂ: 
ਗ਼ੁਲੇ ਹੋਲੀ ਬਬਾਸ਼ੇ ਦਹਰੇ ਬਿਸ਼ਗੁਫਤ। 
ਗੁਲਾਬੇ ਅੰਬਰੋ ਮਸ਼ਕੋ ਅੰਬੀਰੋ। 
ਚੂੰਬਾਰਾ ਬਾਰਸ਼ੇ ਅਜ਼ਸੂਬ ਸੂਇ ਕਰਦ। 
ਗੁਲਾਲ ਅਫ਼ਸਾਨੀਏ ਦਸਤੇਮੁਬਾਰਕ। 
ਜ਼ਿਮੀਨੋਂ ਆਸਮਾਰਾ ਸੁਰਖ਼ਰੂ ਕਰਦ। 
ਜ਼ਿਹੇ ਪਿਚਕਾਰੀਏ ਪੁਰ ਜ਼ਾਫ਼ਰਾਨੀ। 
ਕਿ ਹਰ ਬੇਰੰਗ ਰਾ ਖੁਸ਼ਰੰਗਰੂ ਕਰਦ। 
ਦੁਆਲਮ ਗਸ਼ਤ ਰੰਗੀ ਅਜ਼ ਤੁਫੈਲਸ। 
ਚੁਸ਼ਾਹਿਮ ਜਾਮਹ ਰੰਗੀ ਦਰਗੁਲੂ ਕਰਦ। 
ਕਸੇ ਕੋ ਦੀਦਹ ਦੀਦਾਰੇ ਮੁਕੱਦਸ। 
ਮੁਰਾਦੇ ਉਮਰਰਾ ਹਾਸਲਨਿ ਕੋ ਕਰਦ। 

ਸ਼ਵਦ ਕੁਰਬਾਨ ਖਾ ਕੇ ਸਾਧ ਸੰਗਤ। 
ਦਿਲੇ ਗੋਯਾ ਹਮੀਂਰਾ ਆਰਜ਼ੂ ਕਰਦ। 
ਓਸ ਵੇਲੇ ਦੇਹਰੇ ਸਾਹਿਬ ਦੀਵਾਨ ਲੱਗੇ ਹੋਏ ਵਿੱਚ ਸੁਥਰੇ (ਸੁਬਰਾ ਹੋਲੇ ਮਹੱਲੇ ਸਮੇਂ ਨਜ਼ਰਵੱਟੂ) ਢੋਲਕੀ ਛੈਣੇਂ 
ਖੜਕਾਉਂਦੇ ਅਰ ਸ਼ਬਦ ਬਾਣੀ ਪੜ੍ਹਦੇ ਹਾਜ਼ਰ ਹੋਏ। ਉਨ੍ਹਾਂ ਦੇ ਮਹੰਤ ਨੇ ਸਾਰਾ ਸਰੀਰ ਅਜੇਹਾ 
ਕਾਲਾ ਕੀਤਾ ਹੋਇਆ ਸੀ, ਜੋ ਕਿਸੇ ਨਾ ਪਛਾਣਿਆ। ਸਿੱਖਾਂ ਦੇ ਪੁੱਛਣ ਪੁਰ ਓਨ ਆਖਿਆ, 
ਏਸੇ ਤਰ੍ਹਾਂ ਗੁਰੂ ਸਾਹਿਬ ਜੀ ਨੇ ਜੋ ਸਾਰੇ ਮਜ਼੍ਹਬਾਂ ਪੰਥਾਂ ਤੋਂ ਸ੍ਰੇਸ਼ਟ ਪੰਥ ਖਾਲਸਾ ਹਿੰਦੂ, 
ਮੁਸਲਮਾਨਾਂ ਤੋਂ ਵੱਖਰਾ ਰਚਿਆ ਹੈ, ਇਸ ਨੂੰ ਹਿੰਦੂ, ਤੁਰਕ ਪਹਾੜੀ ਰਾਜੇ; ਜੋ ਖੋਟੀ ਦ੍ਰਿਸ਼ਟੀ 
ਨਾਲ ਤੱਕਦੇ ਹਨ, ਉਨ੍ਹਾਂ ਦੀ ਨਜ਼ਰ ਬੰਦ ਕਰਨ ਲਈ ਮੈਂ ਪੰਥ ਦਾ ਨਜ਼ਰਵੱਟੂ ਬਣਿਆ ਹਾਂ।” 
ਏਹ ਗੱਲ ਸੁਥਰੇ ਦੀ ਸੁਣ ਕੇ ਗੁਰੂ ਜੀ ਬਹੁਤ ਖ਼ੁਸ਼ ਹੋਏ ਤੇ ਵਰ ਦਿੱਤਾ ਕਿ ਤੂੰ ਗੁਰੂ ਜੀ ਦੀ 
ਸੰਗਤ ਦਾ ਭਲਾ ਕਰਦਾ ਹੈਂ, ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਤੇਰਾ ਭਲਾ ਕਰਨਗੇ ਅਤੇ ਤੇਰਾ 
ਦੰਡ ਹਿੰਦੂ, ਤੁਰਕ ਭਰਨਗੇ (ਸੋ ਅੱਜ ਤੱਕ ਪ੍ਰਤੱਖ ਹੈ)। ਏਸੇ ਪ੍ਰਕਾਰ ਪੰਜ ਦਿਨ ਹੋਲੇ ਦੀ ਧੂਮ 
ਧਾਮ ਬਣੀ ਰਹੀ। ਛੀਵੇਂ ਦਿਨ ਹੋਲਗੜ੍ਹ ਮਹੱਲਾ ਖੇਡਨ ਗਏ। ਕੜਾਹ ਪ੍ਰਸ਼ਾਦਿ ਵਰਤਿਆ, 
ਰਾਗੀਆਂ, ਰਬਾਬੀਆਂ, ਕਵੀਸ਼ਰਾਂ ਨੂੰ ਇਨਾਮ ਤੇ ਸੰਗਤ ਨੂੰ ਸਿਰੋਪਾਉ ਦੇ ਕੇ ਵਿਦਾ ਕੀਤਾ। 

ਮਸੰਦਾਂ ਦੀ ਨਕਲ ਤੇ ਕਦਮਾਂ ਦਾ ਫਲ 
ਏਸੇ ਸਾਲ ਇੱਕ ਦਿਨ ਸ਼ਿਕਾਰ ਖੇਡਣ ਗਏ ਗੁਰੂ ਜੀ ਨੇ ਖਾਈ ਉੱਪਰੋਂ ਘੋੜਾ ਟਪਾਇਆ, ਤਾਂ ਸ੍ਰੀ ਗੁਰੂ 
ਸਾਹਿਬ ਦੀ ਮਿਆਨ ਦਾ ਡੋਰਾ ਟੁੱਟ ਕੇ ਤਲਵਾਰ ਉੱਛਲ ਪਈ। ਗੁਰੂ ਜੀ ਨੇ ਸਿੱਖਾਂ ਪਾਸੋਂ 
ਧਾਗਾ ਮੰਗਿਆ ਤਾਂ ਇੱਕ ਸਹਿਜਧਾਰੀ ਸਿੱਖ ਨੇ ਆਪਣਾ ਜਨੇਊ ਲਾਹ ਕੇ ਦੇ ਦਿੱਤਾ। ਜਦ ਦੂਏ 
ਦਿਨ ਓਹਦੇ ਸਾਥੀਆਂ ਨੇ ਓਸ ਨੂੰ (ਝੂਠਾ ਜਨੇਊ। ਜੰਦੂ ਪਾਵਨ ਲਈ ਆਖਿਆ, ਤਾਂ ਓਸ ਨੇ ਗੁਰੂ 
ਜੀ ਅੱਗੇ ਜਦ ਏਹ ਝੂਠਾ ਜਨੇਊ ਨਾ ਪਾਵਨ ਦੀ ਇੱਛਾ ਪ੍ਰਗਟ ਕੀਤੀ ਤਾਂ ਮਹਾਰਾਜ ਜੀ ਨੇ 
ਹੁਕਮ ਕੀਤਾ ਕਿ ਜੋ ਕੋਈ ਕਿਸੇ ਸਿੰਘ ਨੂੰ ਜਨੇਊ ਪਾਵਨ ਲਈ ਆਖੇਗਾ, ਓਹ ਤਨਖਾਹੀਆ 
ਹੋਵੇਗਾ ਕਿਉਂਕਿ ਏਹ ਝੂਠਾ ਜਨੇਊ ਹੈ। ਸ੍ਰੀ ਗੁਰੂ ਨਾਨਕ ਜੀ ਨੇ ਜੋ ਸੱਚਾ ਜਨੇਊ' ਪਾਵਨ ਲਈ 
ਕਿਹਾ ਹੈ ਓਹ ਧਾਰਨਾ ਲੋੜੀਏ। 
ਦਇਆ ਕਪਾਹ ਸੰਤੋਖੁ ਸੂਤੁ ਜਤੁ ਗੰਢੀ ਸਤੁ ਵਟੁ ॥ 
ਏਹੁ ਜਨੇਊ ਜੀਅ ਕਾ ਹਈ ਤ ਪਾਡੇ ਘਤੁ ॥ 
(ਵਾਰ-ਆਸਾ, ਮ8 ੧ - ੪੭੧) 
ਭਾਈ ਸਿੱਖੋ ! ਜੀਕੂੰ ਏਹ ਖਾਲਸਾ ਪੰਥ ਅਸੀਂ ਹਿੰਦੂ ਤੁਰਕ ਤੋਂ ਵੱਖਰਾ ਰਚਿਆ ਹੈ, ਏਸੇ ਤਰ੍ਹਾਂ ਖਾਲਸੇ 
ਦੀ ਰਹਿਤ ਦੋਹਾਂ ਮਜ਼੍ਹਬਾਂ ਤੋਂ ਵੱਖਰੀ ਰਹੇਗੀ। ਸਿੰਘਾਂ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! 
ਸਾਨੂੰ ਦੇਖ ਕੇ ਹਿੰਦੂ, ਤੁਰਕ ਬੜੇ ਚਿੜਦੇ ਹਨ ਤੇ ਆਖਦੇ ਹਨ ਕਿ ਏਹ ਗ਼ਜ਼ਬ ਦਾ ਗੋਲਾ, 
ਸਿੰਘ ਪੰਥ ਕਿੱਥੋਂ ਪਰਗਟ ਹੋ ਗਿਆ?” ਸਤਿਗੁਰੂ ਬੋਲੇ, “ਏਹ ਈਰਖਾ ਕਰ ਕੇ ਸੜਦੇ ਭੁੱਜਦੇ 
ਹੀ ਰਹਿਣਗੇ। ਖਾਲਸਾ ਤੀਲੇ ਵਾਂਗੂੰ ਇਨ੍ਹਾਂ ਦੀਆਂ ਅੱਖਾਂ ਵਿੱਚ ਰੜਕਦਾ ਹੀ ਰਹੇਗਾ ਤੇ ਸਭ 
ਮਜ਼੍ਹਬਾਂ ਉੱਤੇ ਛਾਇਆ ਰਹੇਗਾ। ” 
ਸੰ: ੧੭੫੮ ਬਿਕੂਮੀ ਨੂੰ ਵੈਸਾਖੀ ਦੇ ਮੇਲੇ ਉੱਤੇ ਢਾਕੇ ਬੰਗਾਲੇ ਆਦਿਕ ਪੂਰਬ ਦੇਸ ਦੀ ਬਹੁਤ ਸੰਗਤ 
ਆਈ। ਯਥਾ ਯੋਗ ਓਸ ਦੇਸ ਦੇ ਤੋਹਫ਼ੇ ਤੇ ਨਕਦੀ ਗੁਰੂ ਅਰਪਣ ਕੀਤੀ। ਇੱਕ ਸੇਠ ਰਾਮ 
ਲਾਲ` ਜੀ ਜੜੀਏ ਸਿੱਖ ਨੇ ਇੱਕ ਅਮੋਲਕ ਸੋਨੇ ਦਾ ਚੂੜਾ ਹੀਰੇ ਪੰਨੇ, ਮਾਣਕ, ਪੁਖਰਾਜ, 
ਗੁਰੂ ਜੀ ਦੀ ਨਜ਼ਰ ਕੀਤੇ ਜਿਸ ਨੂੰ ਦੇਖ ਕੇ ਸਾਰੀ ਸਭਾ ਨੇ ਸਲਾਹਿਆ। ਤਾਂ ਓਸੇ ਸਿੱਖ ਨੇ 
ਪ੍ਰਾਰਥਨਾ ਕੀਤੀ ਕਿ ਸਤਿਗੁਰੋ! ਏਹ ਤਾਂ ਮਾਤਾ ਸੁੰਦਰੀ ਜੀ ਦੇ ਵਾਸਤੇ ਹੈ ਤੇ ਏਦੂੰ ਚੰਗਾ ਚੂੜਾ 
ਪਹਿਲੇ ਮਾਤਾ ਜੀਤੋ ਜੀ ਲਈ ਭਾਈ ਬੁਲਾਕੀ ਦਾਸ ਮਸੰਦ ਦੇ ਹੱਥ ਭੇਜਿਆ ਸੀ ਸੋ ਭੀ 
ਪਹੁੰਚਿਆ ਹੋਵੇਗਾ। ਗੁਰੂ ਸਾਹਿਬ ਨੇ ਬੁਲਾਕੀ ਮਸੰਦ (ਬੁਲਾਕੀ ਦਾਸ ਦਾ ਪਰਦਾ ਫਾਸ਼) ਨੂੰ ਪੁੱਛਿਆ 
ਤਾਂ ਓਸ ਨੇ ਆਖਿਆ, “ਮਹਾਰਾਜ! ਮੈਂ ਲਿਆਯਾ ਤਾਂ ਠੀਕ ਸੀ ਪਰ ਜਦ ਮੇਰੇ ਚੋਰੀ ਹੋਈ 
ਸੀ ਤਦ ਜਾਂਦਾ ਰਿਹਾ।” ਏਹ ਝੂਠਾ ਬਹਾਨਾ ਸੁਣ ਕੇ ਓਸ ਦੇ ਗਵਾਂਢੀ ਨੇ ਕਿਹਾ, ਮਹਾਰਾਜ ! 
ਓਹ ਚੂੜਾ ਹੁਣ ਤੱਕ ਏਸ ਦੀ ਇਸਤ੍ਰੀ ਪਾਸ ਹੈ। ਗੁਰੂ ਜੀ ਨੇ ਬੁਲਾਕੀ ਦਾਸ ਨੂੰ ਰੱਖ ਕੇ ਓਸ 
ਦੇ ਘਰ ਸਿੰਘ ਭੇਜ ਦਿੱਤੇ, ਜਦ ਉਨ੍ਹਾਂ ਤਲਾਸ਼ੀ ਲਈ ਤਾਂ ਓਸ ਚੂੜੇ ਤੋਂ ਬਿਨਾਂ ਹੋਰ ਭੀ ਕਈ 
ਵਸਤੂਆਂ ਗੁਰੂ ਨਮਿੱਤ ਸਿੱਖਾਂ ਦੀਆਂ ਭੇਜੀਆਂ ਹੋਈਆਂ ਓਸ ਦੇ ਘਰੋਂ ਨਿਕਲੀਆਂ, ਜੋ ਸਭ 
ਸਿੱਖਾਂ ਦੇ ਸਿਵਾਣਨ ਕਰ ਕੇ ਜ਼ਬਤ ਸਰਕਾਰੇ ਅਰਥਾਤ ਗੁਰੂ ਜੀ ਦੇ ਖ਼ਜ਼ਾਨੇ ਵਿੱਚ ਜਮਾ ਹੋ 
ਗਈਆਂ। ਬੁਲਾਕੀ ਮਸੰਦ ਨੂੰ ਨੱਕ ਤੇ ਹੱਥ ਵੱਢ ਕੇ ਸੰਗਤ ਵਿੱਚੋਂ ਕੱਢ ਛੱਡਿਆ। 


ਰਹਿਤਨਾਮੇ ਵਿੱਚ ਹੁਕਮ ਹੈ: ਸਿਖ ਹੋਏ ਤਾਗਾ ਮੇਲੇ। ਗਨਕਾ ਬਾਜ਼ੀ ਜੂਆ ਖੇਲੇ। ਸਿੱਖ ਹੋਇ ਸਿਰ ਟੋਪੀ ਧਰੇ। ਸਾਤ ਜਨਮ ਕੁਸ਼ਟੀ 
ਹੋਇ ਮਰੇ। 

ਰਾਮ ਲਾਲ ਜੜੀਏ ਦੇ ਪੜੋਤ੍ਰੇ ਲੱਲੂ ਸੇਠ ਮਕਸੂਦਾ ਬਾਢੀ ਨੇ ਸੰਮਤ ੧੯੨੧ ਬਿਕ੍ਰਮੀ ਨੂੰ ਮੰਜੀ ਸਾਹਿਬ ਦੇ ੪ ਪਾਵੇ, ਇੱਕ ਥਾਲ, ਪੰਜ 
ਕੌਲ, ਇੱਕ ਗੰਗਾ ਸਾਗਰ, ਚੌਰ ਦੀ ਡੰਡੀ, ਗੁਲਾਬਦਾਨੀ ਏਹ ਸਮਾਨ ਸੋਨੇ ਚਾਂਦੀ ਦਾ ਅਠਾਈ ਸੌ ਦਾ ਪਟਨੇ ਸਾਹਿਬ ਚੜ੍ਹਾਇਆ ਸੀ, 
ਜੋ ਧਰਮ ਸਿੰਘ ਮਹੰਤ ਨੇ ਵੇਚ ਖਾਧਾ। ਲੱਲੂ ਸ਼ਾਹ ਨੇ ਓਸ ਉੱਤੇ ਦੂਜੇ ਪੁਜਾਰੀਆਂ ਦੇ ਚੁਕੇ ਚੁਕਾਏ ਮੁਕੱਦਮਾ ਕਰ, ਡਿਗਰੀ ੧੯੩੨ 
ਬਿਕ੍ਰਮੀ ਨੂੰ ਕਰਾਈ ਪਰ ਲੱਭਾ ਕੁਛ ਨਾ। 

ਦੂਜੇ ਓਸੇ ਵੇਲੇ ਪਟਣੇ ਸਾਹਿਬ ਦੇ ਨਿਵਾਸੀ ਰਾਜੇ 'ਫਤੇ ਚੰਦ ਨੇ ਜੋ ਇੱਕ ਥਾਨ ਬਾਦਲੇ ਦਾ ਜ਼ਨਾਨਾ ਤੇ 
ਕੜਿਆਂ ਦੀ ਜੜਾਊ ਜੋੜੀ ਸਾਹਿਬਜ਼ਾਦੇ ਵਾਸਤੇ ਅਰਪਣ ਕਰ ਕੇ ਬੇਨਤੀ ਕੀਤੀ (ਘਨਸ਼ਾਮ, ਚੇਤੋ, 
ਚੱਯਾ, ਮੱਯਾ, ਕਰਮਾ ਆਦਿ ਮਸੰਦਾਂ ਦੇ ਪਾਜ) ਕਿ ਘਨਸ਼ਾਮ ਦਾਸ ਮਸੰਦ ਦੇ ਹੱਥ ਅੱਗੇ ਭੀ ਏਨੀ 
ਭੇਟਾ ਭੇਜੀ ਸੀ। ਸੋ ਪੁਜੀ ਹੈ ਕਿ ਨਹੀਂ? ਫੇਰ ਤਾਂ ਤੀਜੇ ਗਣਪਤ ਸੇਠ ਸ਼ਕਾਰਪੁਰੀਏ ਨੇ 
ਕਨਾਵੇਜ਼ ਦਾ ਥਾਨ ਤੇ ਬੁਖਾਰੀ ਤਿੱਲੇ ਗੁਰੂ ਜੀ ਦੇ ਭੇਟਾ ਕਰ ਬੇਨਤੀ ਕੀਤੀ ਕਿ ਭਾਈ ਚੇਤੋ 
ਮਸੰਦ ਦੇ ਹੱਥ ਕਨਾਵੇਜ਼ ਦਾ ਥਾਨ, ਦੋ ਗਰਦੇ ਭੇਜੇ ਸੀ। ਸੋ ਆਏ ਹੋਣਗੇ। ਚੌਥੇ ਗੁਰਦਿੱਤਾ ਮਲ 
ਸੋਦਾਗਰ ਆਗਰੇ ਵਾਲੇ ਨੇ ਚੰਦੇਰੀ ਦੇ ਦਸਤਾਰੇ, ਨਾਗਪੁਰੀ ਧੋਤੀਆਂ ਬਨਾਰਸੀ ਦੁਪੱਟੇ, ਚੱਯੇ 
ਮੱਯੇ ਮਸੰਦ ਦੇ ਹੱਥ ਭੇਜੇ ਸਨ। ਪੰਜਵੇਂ ਚੈਨ ਰਾਇ ਸਿੰਧ ਹੈਦਰਾਬਾਦ ਵਾਲੇ ਨੇ ਕਰਮੇ ਮਸੰਦ ਦੇ 
ਹੱਥ ਤੋਹਫੇ ਘੱਲੇ ਪੁਗਟ ਕੀਤੇ। ਏਸੇ ਪਰਕਾਰ ਕਾਬਲ ਕੰਧਾਰ, ਪਸ਼ੌਰ ਆਦਿਕ ਅਸਥਾਨਾਂ ਤੋਂ 
ਅਨੇਕ ਸਿੱਖਾਂ ਨੇ ਕਈ ਪੁਕਾਰ ਦੇ ਪਦਾਰਥ ਤੇ ਨਕਦੀ ਭੇਜੀ ਦੱਸੀ, ਤਾਂ ਗੁਰੂ ਜੀ ਨੂੰ ਮਸੰਦਾਂ ਤੇ 
ਬਹੁਤ ਸ਼ੱਕ ਤੇ ਕੋਪ ਹੋ ਗਿਆ ਜਿਸ ਤੋਂ ਅਨੇਕ ਮਸੰਦਾਂ ਨੂੰ ਤਾੜਨਾ ਕੀਤੀ ਗਈ। “ਚੜ੍ਹਦੀ ਤੇ 
ਚੜ੍ਹਾਉ” ਏਸੇ ਸਮੇਂ ਮਸੰਦਾਂ ਦੇ ਮੰਦ ਕਰਮਾਂ ਦਾ ਫ਼ਲ ਭੁਗਾਵਣ ਲਈ ਈਸ਼ੂਰ ਨੇ ਸ੍ਰਾਂਗੀਆਂ ਨੂੰ 
ਪੇਰ ਕੇ ਭੇਜ ਦਿੱਤਾ। ਜਿਨ੍ਹਾਂ ਨੇ ਏਹ ਸਾਂਗ ਲੈ ਆਂਦਾ: 

ਇੱਕ ਮਸੰਦ (ਮਸੰਦਾਂ ਦੀ ਨਕਲ) ਦੋ ਘੋੜੀਆਂ ਦੋ ਵਛੇਰੇ, ਦੋ ਨੌਕਰ ਦੋ ਕੁੱਤੇ, ਇੱਕ ਵੇਸਵਾ ਨਾਲ ਲੈ ਕੇ 
ਇੱਕ ਸੱਚੇ ਸ਼ਰਧਾਲੂ ਗ਼ਰੀਬ ਸਿੱਖ ਦੇ ਘਰ ਜਾ ਵੜਿਆ। ਸਿੱਖ ਤਾਂ ਘਰ ਨਹੀਂ ਸੀ ਉਸ ਦੀ 
ਸਿੱਖਣੀ ਨੇ ਅੰਦਰੋਂ ਆ ਕੇ ਮਸੰਦ ਦੇ ਪੈਰਾਂ ਤੇ ਮੱਥਾ ਟੇਕਿਆ ਤੇ ਬੇਨਤੀ ਕੀਤੀ, “ਮਹਾਰਾਜ? 
ਸਿੱਖ ਘਰ ਨਹੀਂ ਖੇਤੇ ਗਿਆ ਹੈ।” ਮਸੰਦ ਬੋਲਿਆ, “ਹੇ ਗੁਰੂ ਮਾਰੇ ਨਿਭਾਗੇ! ਤੇਰੇ ਘਰ 
ਗੁਰੂ ਕੇ ਚੱਲ ਕੇ ਆਏ। ਤੂੰ ਘਰ ਨਾ ਰਹਿਓਂ? ਹੁਕਮ ਹੋਣ ਪਰ ਸਿੱਖਣੀ ਨੇ ਛੇਤੀ ਹੀ ਸੁਫੇ 
ਵਿੱਚ ਛਿੜਕਾਉ ਕਰ, ਝਾੜੂ ਫੇਰ, ਪਲੰਘ ਵਿਛਾ, ਉਸ ਨੇ ਬੜੇ ਉਤਸ਼ਾਹ ਨਾਲ ਸੁਫੇ ਨੂੰ ਸਾਫ਼ 
ਕਰ ਕੇ ਮੰਜੇ ਡਾਹੇ ਤਾਂ ਮਸੰਦ ਨੇ ਨਾ ਪਸੰਦ ਕਰ ਕੇ ਕ੍ਰੋਧ ਨਾਲ ਚੁੱਕ ਕੇ ਅਜੇਹੇ ਸੁੱਟੇ ਜੋ ਟੁੱਟ 
ਗਏ। ਹੋਰ ਸੂਤ ਦੇ ਮੰਗੇ ਤਾਂ ਓਹ ਵਿਚਾਰੀ ਗਵਾਂਢੀਆਂ ਦੇ ਘਰਾਂ ਤੋਂ ਮੰਗ ਕੇ ਦੋ ਹੋਰ ਲੈ ਆਈ 
ਤੇ ਵਿਛਾਈ ਕਰ ਦਿੱਤੀ। ਭਾਵੇਂ ਪਸੰਦ ਤਾਂ ਓਹ ਭੀ ਨਾ ਆਏ, ਪਰ ਉਨ੍ਹਾਂ ਉੱਤੇ ਬੈਠ ਕੇ ਸਿੱਖ 
ਦੀ ਇੱਕ ਬੇਟੀ ਨੂੰ ਵੇਸਵਾ ਦੇ ਮੁੱਠੀਆਂ ਭਰਨ ਲਾਇਆ। ਦੂਜੀ ਸਿੱਖ ਨੂੰ ਸੱਦਣ ਭੇਜੀ। ਨੌਕਰਾਂ 
ਨੇ ਘੋੜੀਆਂ ਅੱਗੇ ਤੂੜੀ ਦਾਣਾ ਮਨ ਭਾਉਂਦਾ ਪਾ ਕੇ ਨਿਹਾਰੀ ਪੱਕੀ ਮੰਗੀ, ਤਾਂ ਸਿੱਖਣੀ ਨੇ 
ਆਖਿਆ, “ਘਿਓ ਘਰ ਨਹੀਂ, ਸਿੱਖ ਆ ਕੇ ਦੇਵੇਗਾ।” ਏਨ੍ਹਾਂ ਜਵਾਬ ਸੁਣ ਕੇ ਮਸੰਦ ਨੇ 
ਗਾਲਾਂ ਤੇ ਬਦਅਸੀਸਾਂ ਦੇ ਕੇ ਚੰਗਾ ਮੂਹ ਸਲੂਣਾ ਕਰ ਲੀਤਾ। ਤਦੋਂ ਨੂੰ ਸਿੱਖ ਭੀ ਮਸੰਦ ਦੇ 
ਚਰਨੀ ਆ ਲੱਗਾ। ਪਰ ਲੱਤ ਮਾਰ ਕੇ ਆਖਿਆ, “ਗੁਰੂ ਮਾਰਿਆ! ਖ਼ਾਲੀ ਹੱਥ ਮੱਥਾ ਟੇਕਣਾ 
ਤੈਨੇ ਕਿਨ ਸਿਖਾਯਾ ਹੈ? ਜਾਹ ਛੇਤੀ ਦਰਸ਼ਨੀ ਭੇਟਾ ਤੇ ਸਰਦਾਈ ਲਿਆ। ਸਿੱਖਣੀ ਨੂੰ ਆਖ 
ਬੇਗਮ ਸਾਹਿਬਾਂ ਦੇ ਇਸ਼ਨਾਨ ਲਈ ਗ਼ਰਮ ਜਲ, ਵੇਸਣ, ਤੇਲ, ਦਹੀਂ ਲੈ ਕੇ ਹਾਜ਼ਰ ਹੋਵੇ।” 
ਸਿੱਖ ਨੇ ਲੜਕੀ ਨੂੰ ਵੇਸਵਾ ਦੀ ਸੇਵਾ ਤੇ ਸਿੱਖਣੀ ਨੂੰ ਪ੍ਰਸ਼ਾਦ ਕਰਨ ਲਾਯਾ। ਆਪ ਸਿੱਖਣੀ ਦੀ 
ਨੱਥ ਗਹਿਣੇ ਰੱਖ ਕੇ ਖੰਡ, ਘਿਓ, ਚਾਵਲ ਲਿਆ ਕੇ ਘਰ ਰੱਖੇ। ਦੁੱਧ ਦੀ ਤਾਉੜੀ ਖੰਡ ਦੇ 
ਰੁਪਏ ਲੈ ਕੇ ਦਰਸ਼ਨੀ ਪੂਜਾ ਦੇਣ ਲਈ ਜਦ ਮਸੰਦ ਪਾਸ ਗਿਆ ਤਾਂ ਓਨ ਆਖਿਆ, 
“ਪਹਿਲੇ ਵਛੇਰਿਆਂ ਨੂੰ ਸੇਰ ਮੱਖਣ, ਅੱਧ ਪਾ ਮਿਰਚਾਂ ਲਿਆ ਦੇਹ। ਤਦ ਤੇਰੀ ਹੋਰ ਚੀਜ਼ 
ਪਰਵਾਣ ਹੋਵੇਗੀ। ” ਸਿੱਖ ਤਾਂ ਵਿਚਾਰਾ ਮੱਖਣ ਨੂੰ ਲੋਕਾਂ ਦੇ ਘਰੀਂ ਫਿਰਨ ਲੱਗਾ ਤੇ ਓਹ ਦੁੱਧ 
ਖੰਡ ਕੁੱਝ ਤਾਂ ਨੌਕਰਾਂ ਨੇ ਪੀਤਾ ਬਾਕੀ ਵਛੇਰਿਆਂ ਤੇ ਕੁੱਤਿਆਂ ਨੂੰ ਪਿਆ ਛੱਡਿਆ। ਆਪਣੇ ਤੇ 
ਵੇਸਵਾ ਲਈ ਹੋਰ ਮੰਗਾਯਾ ਜੋ ਸਿੱਖਣੀ ਨੇ ਗਵਾਂਢੀਆਂ ਤੋਂ ਲਿਆ ਦਿੱਤਾ। ਥੋੜ੍ਹਾ ਦੇਖ ਕੇ ਭਾਂਡਾ 
ਭੰਨ ਕੇ ਕੁਫ਼ਰ ਬੋਲਣ ਲੱਗ ਪਿਆ। ਤਦੋਂ ਸਿੱਖਣੀ ਨੇ ਖੀਰ, ਧੋਤਵੀਂ ਦਾਲ, ਫੁਲਕੇ ਤਿਆਰ 

“ਏਸੇ ਫਤੇ ਚੰਦ ਦੀ ਬਣਾਈ ਹੋਈ ਮੈਣੀ ਸੰਗਤ ਦਾ ਪਟਣੇ ਵਿੱਚ (ਅਮੋਲਕ) ਗੁਰਦੁਆਰਾ ਹੈ। 

“ਏਸ ਦੀ ਸੰਤਾਨ ਭਾਈ ਗੁਲਾਬ ਸਿੰਘ ਆਦਿਕ ਪਟਣੇ ਸਾਹਿਬ ਦੇ ਪੁਜਾਰੀ ਉਜਾਗਰ ਹਨ॥ 

ਕਰ, ਮਸੰਦ ਨੂੰ ਛਕਾਉਣ ਲਈ ਸੱਦਿਆ ਤਾਂ ਨੱਕ ਵੱਟ ਕੇ ਬੋਲਿਆ, “ਗੁਰੂ ਮਾਰਿਆ! 
ਹਤਿਆਰਿਆ ਸਿੱਖਾ ! ਨਾ ਸ਼ਰਾਬ ਨਾ ਮਹਾਂ ਪ੍ਰਸ਼ਾਦ; ਅਸੀਂ ਕੀ ਤੇਰਾ ਸਿਰ ਛਕੀਏ?” ਏਨ੍ਹਾਂ 
ਕਹਿ ਕੇ ਥਾਲੀਆਂ ਕੁੱਤਿਆਂ ਅੱਗੇ ਰੱਖ ਦਿੱਤੀਆਂ। ਨੌਕਰ ਨੂੰ ਕਿਹਾ, “ਕਾਠੀ ਪਾ ਚੱਲੀਏ। ਲੈ 
ਸਿੱਖਾ! ਸਾੜੀ ਖ਼ੁਸ਼ੀ ਤਾਂ ਤੂੰ ਨਹੀਂ ਲਈ ਹੁਣ ਸਰਾਪ ਦੇ ਕੇ ਤੇਰਾ ਬੇੜਾ ਗ਼ਰਕ ਕਰਾਂਗੇ।” ਸਿੱਖ 
ਨੇ ਕੰਬ ਕੇ ਮਸੰਦ ਦੇ ਚਰਨ ਫੜ ਲੀਤੇ ਅਤੇ ਜ਼ਮੀਨ ਗਹਿਣੇ ਰੱਖ ਕੇ ਦੋ ਬੋਤਲਾਂ ਤੇ ਇੱਕ 
ਬੱਕਰਾ, ਘਿਓ, ਮਸਾਲਾ ਲਯਾ ਕੇ ਪ੍ਰਸ਼ਾਦ ਤਿਆਰ ਕੀਤਾ। ਫੇਰ ਮਸੰਦ ਅਰਦਾਸ ਕਰਨ ਤੇ 
ਅੜ ਬੈਠਾ। ਓੜਕ ਪੰਜ ਰੁਪਏ ਲੈ ਕੇ ਅਰਦਾਸ ਕੀਤੀ। ਸਵੇਰੇ ਉੱਠ ਆਖਜਾ, “ਸਾਨੂੰ ਪੂਜਾ 
ਦੇ ਕੇ ਤੋਰ। ” ਗਾਲਾਂ ਦੇ ਕੇ ਲਾਲ ਅੱਖਾਂ ਕੱਢ ਕੇ ਸਿੱਖ ਨੂੰ ਅਜੇਹਾ ਡਰਾਯਾ ਜਾਣੋਂ ਧਰਤੀ ਨੂੰ 
ਉਲਟਾ ਸਿੱਟੇਗਾ। ਓੜਕ ਦੋ ਰੁਪਏ, ਇੱਕ ਡੱਬਾ ਖੇਸ ਆਪ, ਇੱਕ ਰੁਪਯਾ ਚੋਬ ਕੰਜਰੀ ਨੂੰ 
ਇੱਕ ਇੱਕ ਰੌਸ਼ਾ ਨੌਕਰਾਂ ਨੂੰ ਦਿਵਾ ਕੇ ਸਿੱਖ ਦਾ ਖਯਾਲ ਛੱਡਿਆ। ਤੁਰਦੇ ਹੋਏ ਫੇਰ ਭੀ ਸਬਰ 
ਨਾ ਕੀਤਾ। ਜ਼ੁਤਹੀ ਨਵੀਂ ਜੋ ਹੇਠ ਵਿਛਾਈ ਸੀ, ਆਪੇ ਅਰਦਾਸ ਕਰ ਲਈ। ਸਿੱਖ ਬਿਦਾ 
ਕਰਨ ਪਿੰਡੋਂ ਬਾਹਰ ਆਯਾ ਤਾਂ ਦੋ ਚਾਰ ਪਜਾਰ ਦੀਆਂ ਗੱਲਾਂ ਕਰ ਕੇ ਮਸੰਦ ਨੇ ਆਪਣੇ ਨੌਕਰ 
ਲਈ ਸਿੱਖ ਬੇਟੀ ਦਾ ਸ੍ਰਾਲ ਚੁੱਕ ਪਾਯਾ। ਓਨ ਆਖਿਆ, “ਜੀ ਮੰਗੀ ਹੋਈ ਹੈ। ” ਏਹ ਸੁਣ 
ਕੇ ਫੇਰ ਭੂਹੇ ਹੋ ਗਿਆ, ਖ਼ੁਸ਼ੀਆਂ ਦੇ ਥਾਂ ਗਾਲ੍ਹੀਆਂ ਦਿੰਦਾ ਚਲਾ ਗਿਆ। ਸਿੱਖ ਸਿਖਣੀ ਪ੍ਰੇਮੀ 
ਵਿਚਾਰੇ ਮਸੰਦ ਦੀ ਘੋੜੀ ਦੇ ਪੈਰ ਦੀ ਧੂੜ ਮੱਥੇ ਨੂੰ ਲਾ ਲਾ ਕੇ “ਧੰਨ ਸਤਿਗੁਰੂ ! ਧੰਨ 
ਸਤਿਗੁਰੂ ! ਆਖਦੇ ਘਰ ਨੂੰ ਮੁੜ ਆਏ। ਸਿੱਖਣੀ ਨੇ ਅੱਥਰੂ ਸੁਟ ਕੇ ਹਾਹੁਕਾ ਲੈ ਆਖਿਆ, 
ਹੋਈ। ਤਾਂ ਹੀ ਗਾਲਾਂ ਦਿੰਦੇ ਗਏ ਹਨ। ” ਸਿੱਖ ਬੋਲਿਆ, “ਕਮਲੀਏ ! ਏਨ੍ਹਾਂ ਦੀਆਂ ਗਾਲਾਂ 
ਸਾਨੂੰ ਘਿਓ ਦੀਆਂ ਨਾਲਾਂ ਹਨ। ” 

ਭਾਵੇਂ ਮਸੰਦਾਂ ਦੀਆਂ ਚੋਰੀਆਂ ਦੇਖ, ਸੁਣ ਗੁਰੂ ਜੀ ਉਨ੍ਹਾਂ ਨੂੰ ਬੁਰੇ ਜਾਣ ਚੁੱਕੇ ਸੇ ਪਰ ਏਹ ਨਕਲ ਦੇਖ 
ਕੇ ਤਾਂ ਸਭਨਾਂ ਦੇ ਦਿਲ ਹੱਲ ਗਏ। ਗੁਰੂ ਜੀ ਨੇ ਨੇਤਰ ਲਾਲ ਕਰ ਕੇ ਫਰਮਾਯਾ, “ਜੇਕਰ 
ਸੱਚਮੁਚ ਮਸੰਦ ਲੋਗ ਗੁਰੂ ਜੀ ਦੇ ਸਿੱਖਾਂ ਨੂੰ ਏਸ ਤਰ੍ਹਾਂ ਦੁੱਖ ਦਿੰਦੇ ਹਨ ਤਾਂ ਏਨ੍ਹਾਂ ਨੂੰ ਏਨ੍ਹਾਂ ਦੇ 
ਕਰਮਾਂ ਦਾ ਫ਼ਲ ਜ਼ਰੂਰ ਦੇਣਾ ਚਾਹੀਏ। ” 

ਏਹ ਵਿਚਾਰ ਸਿੰਘ ਨੂੰ ਹੁਕਮ ਦਿੱਤਾ, “ਜਾਓ ਸਾਰੇ ਮਸੰਦਾਂ ਨੂੰ ਫੜ ਕੇ ਲੈ ਆਓ। ” ਸਿੰਘ ਤਾਂ ਅੱਗੇ ਹੀ 
ਮਸੰਦਾਂ ਪੁਰ ਦੰਦ ਚੱਬ ਰਹੇ ਸਨ। ਹੁਕਮਨਾਮੇ ਲੈ ਕੇ ਦੇਸ ਪੁਦੇਸ ਵੱਲ ਤੁਰ ਪਏ। ਏਹ ਹੁਕਮ 
ਸੁਣ ਕੇ ਕੁਛ ਮਸੰਦ ਤਾਂ ਆਪੇ ਆ ਗਏ। ਬਾਕੀ ਫੜੇ ਚਲੇ ਆਏ। ਉਨ੍ਹਾਂ ਉੱਤੇ ਰਾਹ ਵਿੱਚ ਭੀ 
ਮਾਰ ਪੈਂਦੀ ਆਈ ਤੇ ਗੁਰੂ ਜੀ ਦੇ ਹਜ਼ੂਰ ਆ ਕੇ ਭੀ ਦੰਡ ਪਾਯਾ। ਇੱਕ ਤਖ਼ਤ ਮਲਕ ਮਸੰਦ 
ਲੰਮੇ ਦੇਸ ਦਾ ਇਸਤ੍ਰੀ ਰੂਪ ਬਨ ਕੇ ਮਾਤਾ ਜੀ ਅੱਗੇ ਜਾ ਰੋਯਾ। ਆਪਣੇ ਬਚਾਉ ਲਈ ਜਦ 
ਓਨ ਦੀਨ ਹੋ ਕੇ ਬਹੁਤ ਦੰਦੀਆਂ ਵਿਲਕੀਆਂ ਤਾਂ ਮਾਤਾ ਜੀ ਨੇ ਸਫ਼ਾਰਸ਼ ਕਰ ਕੇ ਗੁਰੂ ਜੀ ਤੋਂ 
ਛੁਡਾ ਦਿੱਤਾ। ਸੋ ਹੁਣ ਤੱਕ ਉਨ੍ਹਾਂ ਦਾ ਮਹੰਤ ਚੂੜੀਆਂ ਚੋਪ ਪਹਿਨਦਾ ਹੈ। ਏਸੇ ਤਰ੍ਹਾਂ ਬਖਤ 
ਮੱਲ ਮਸੰਦ ਛੁਟਿਆ ਸੀ। ਓਸ ਗੱਦੀ ਦਾ ਮਹੰਤ ਵੀ ਜ਼ਨਾਨਾ ਬਾਣਾ ਰੱਖਦਾ ਹੈ। 

ਨੱਕੇ ਦੇਸ ਦੇ ਮਸੰਦ (ਭਾਈ ਫੇਰੂ ਸੱਚੀ ਦਾਹੜੀ) ਭਾਈ ਫੇਰੂ ਨੂੰ ਫੜਨ ਲਈ ਜਦ ਸਿੱਖ ਗਏ, ਤਾਂ ਉਨ੍ਹਾਂ ਨੂੰ 
ਹੁਕਮ ਸੀ ਕਿ ਮੁਸ਼ਕਾਂ ਬੰਨ੍ਹ ਕੇ ਦਾਹੜੀਓਂ ਫੜ ਲਿਆਓ। ਏਹ ਹੁਕਮ ਸੁਣ ਕੇ ਭਾਈ ਫੇਰੂ ਨੇ 
ਬਥੇਰਾ ਚਾਹਿਆ ਕਿ ਮੈਨੂੰ ਗੁਰੂ ਜੀ ਦੇ ਹੁਕਮ ਅਨੁਸਾਰ ਫੜ ਕੇ ਲੈ ਚਲੋ, ਪਰ ਉਸ ਦੀ ਨੇਕੀ 
ਤੇ ਸਚਾਈ ਦੇਖ ਕੇ ਭਾਵੇਂ ਸਿੱਖਾਂ ਨੇ ਤਾਂ ਓਸ ਦਾ ਮਾਨ ਰੱਖਿਆ। ਫੜ ਕੇ ਨਾ ਲਿਆ ਸਕੇ ਪਰ 
ਓਹ ਆਪੇ ਆਪਣੇ ਹੱਥ ਬੰਨ੍ਹ ਕੇ ਦਾਹੜੀ ਫੜ ਕੇ ਚਲਾ ਆਇਆ ਤੇ ਗੁਰੂ ਜੀ ਦੇ ਚਰਨ 
ਕਵਲਾਂ ਪੁਰ ਆ ਮੱਥਾ ਟੇਕਿਆ। ਅਤਿ ਨਿੰਮੁਤਾ ਨਾਲ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! 
ਆਪ ਨੇ ਅਤਯੰਤ ਕ੍ਰਿਪਾ ਕੀਤੀ ਜੋ ਦਾਸ ਨੂੰ ਸੇਵਕ ਜਾਣ ਕੇ ਯਾਦ ਕੀਤਾ” ਆਦਿ। ਉਸ ਦੀ 
ਨਿਰਛਲ ਸੰਤਾਂ ਭਗਤਾਂ ਵਾਲੀ ਤੇ ਵੱਡੀ ਸ਼ਰਧਾ ਦੇਖ ਕੇ ਗੁਰੂ ਜੀ ਨੇ ਪ੍ਰਸੰਨ ਹੋ, ਉਸ ਨੂੰ “ਭਾਈ 

ਫੇਰੂ ਸੱਚੀ ਦਾਹੜੀ” ਏਹ ਪਦਵੀ ਦੇ ਕੇ ਅੱਧੀ ਦਸਤਾਰ ਤੇ ਨਾਲ ਲੰਮੇ ਦੇਸ ਦੀ ਸਿੱਖੀ ਬਖ਼ਸ਼ੀ। 
ਏਸੇ ਵੇਲੇ (ਰਾਊ ਮਸੰਦ) ਰਾਊ ਮਸੰਦ ਕੰਬੋਆਂ ਦਾ ਦਿਆਲਪੁਰੇ ਤੋਂ ਫੜਿਆ ਆਯਾ। ਗੁਰੂ ਜੀ ਨੇ 
ਪੁੱਛਿਆ, “ਤੂੰ ਕੌਣ ਹੈਂ? ਓਨ ਕਿਹਾ ਜੀ ਮਸੰਦਾਂ ਪੜ ਮਸੰਦ, ਸਿੱਖਾਂ ਦਾ ਸੇਵਕ, ਗੁਰੂ ਕਾ 
ਲਾਂਗਰੀ ਹਾਂ।” ਗੁਰੂ ਜੀ ਨੇ ਭਾਈ ਫੇਰੂ ਨੂੰ ਪੁੱਛਿਆ, ਏਹ ਕੀ ਆਖਦਾ ਹੈ? ਭਾਈ ਨੇ ਅਰਜ਼ 
ਕੀਤੀ, ਮਹਾਰਾਜ ਏਹ ਸਾਰਾ ਦਿਨ ਸਿੱਖਾਂ ਅਸਿੱਖਾਂ ਪਾਸੋਂ ਉਗ੍ਰਾਹੀ ਕਰ ਕੇ ਗੁਰੂ ਕਾ ਲੰਗਰ 
ਚਲਾਉਂਦਾ ਹੈ। ਭੁੱਖਾ ਕਿਸੇ ਨੂੰ ਕਿਸੇ ਵੇਲੇ ਭੀ ਨਹੀਂ ਜਾਣ ਦਿੰਦਾ। ਏਸ ਸੱਚੀ ਗਵਾਹੀ ਪੁਰ 
ਉਸ ਨੂੰ ਭੀ ਛੱਡ ਕੇ ਸਿਰੋਪਾਉ ਬਖਸ਼ਿਆ ਅਤੇ ਬਚਨ ਕੀਤਾ ਭਾਈ ਫੇਰੂ ਸਾਨੂੰ ਅਕਾਲ ਪੁਰਖ਼ 
ਨੇ ਭਗਤੀ ਭਾਵ, ਸੱਚਾ ਕਰਮ ਧਰਮ ਪ੍ਰਵਿਰਤ ਕਰਨ ਤੇ ਕਪਟੀਆਂ ਪਖੰਡੀਆਂ ਨੂੰ ਦੰਡ ਦੇਣ 
ਵਾਸਤੇ ਭੇਜਿਆ ਹੈ। ਸੋ ਤੁਸੀਂ ਭੀ ਜੇ ਸਾਫ਼ ਸਰਧਾ ਮਨ ਕਰ ਕੇ ਧਰਮ ਅਰਥ ਮਾਯਾ ਖ਼ਰਚੋਂਗੇ 
ਤਾਂ ਖੀਸਾ ਗੁਰੂ ਕਾ, ਹੱਥ ਤੁਸਾਡਾ, ਕਦੇ ਤੋਟ ਨਹੀਂ ਆਵੇਗੀ। ਏਸੇ ਸਮੇਂ ਭਾਈ ਫੇਰੂ ਦੇ ਚੇਲੇ 
ਬ੍ਰਿੰਦਾਬਨ, ਚਰਨ ਦਾਸ, ਖਾਨੇ ਸ਼ਾਹ, ਚੂਖਾ ਗੁਰੂ ਜੀ ਦੇ ਹਜ਼ੂਰ ਆਏ। ਇੱਕ ਘੋੜੀ ਬੜੀ ਚੰਗੀ 
ਤੇ ਸੌ ਰੁਪਯਾ ਨਕਦ ਨਜ਼ਰ ਕੀਤਾ। ਭਾਈ ਫੇਰੂ ਤੇ ਰਾਊ ਦੀ ਤਰ੍ਹਾਂ ਨੰਦ ਚੰਦ ਸੰਘਾ ਜੱਟ 
ਮਾਲਵੇ ਦਾ ਮਸੰਦ, ਡਰੋਲੀ ਵਾਲਾ ਅਰ ਦੁਨੀ ਚੰਦ, ਭਾਈ ਸਾਲੋਂ ਦਾ ਪੋਤਰਾ, ਅਜੀਤ ਮੱਲ 
ਆਦਿਕ ਕਈ ਮਸੰਦ ਚੰਗੇ ਚੰਗੇ ਛੱਡ ਦਿੱਤੇ। ਹੋਰ ਬਾਕੀ ਦੇ ਜੋ ਗ਼ੁਨਾਹੀ ਸਨ, ਕਈ ਤੱਤੇ ਤੇਲ 
ਪਾ ਕੇ ਸਾੜੇ, ਕਈ ਜਾਨੋਂ ਮਾਰੇ, ਬਹੁਤੇ ਮਸੰਦੀ ਤੋਂ ਖਾਰਜ ਕੀਤੇ ਤੇ ਗੁਰੂ ਘਰੋਂ ਕੱਢ ਛੱਡੇ। 
ਚਾਰ ਮਹੀਨੇ ਗੁਰੂ ਜੀ ਏਸੇ ਕੰਮ ਲੱਗੇ ਰਹੇ। ਮਸੰਦਾਂ ਦਾ ਬੰਦੋਬਸਤ ਕਰ ਕੇ ਅੱਗੇ ਨੂੰ ਹੁਕਮ 
ਦਿੱਤਾ ਕਿ ਕੋਈ ਸਿੱਖ ਕਿਸੇ ਮੀਣੇ, ਮਸੰਦ, ਮੇਵੜੇ ਨੂੰ ਗੁਰੂ ਕੀ ਕਾਰ ਭੇਟਾ ਨਾ ਦੇਵੇ। ਜੋ ਕੁੱਝ 
ਆਪਣੀ ਸ਼ਰਧਾ ਨਾਲ ਦੇਣਾ ਹੋਵੇ, ਸੋ ਆਪੇ ਆਪਣੇ ਘਰੀਂ ਗੁਰੂ ਕੀ ਗੋਲਕ ਜਮ੍ਹਾਂ ਕਰਦੇ ਰਹੋ। 
ਵਰ੍ਹੇ ਦੋ ਵਰ੍ਹੇ ਪਿੱਛੋਂ ਜਦ ਗੁਰੂ ਜੀ ਦੇ ਦਰਸ਼ਨ ਨੂੰ ਆਵੋ ਤਾਂ ਅਰਪਣ ਕਰ ਜਾਇਆ ਕਰੋ। 

ਰਾਗੀ ਤੇ ਨੰਦ ਚੰਦ ਦੀਵਾਨ। 
ਏਸੇ ਸਮੇਂ ਇੱਕ ਦਿਨ ਦੀਵਾਨ ਵਿੱਚ ਆ ਕੇ ਇੱਕ ਤਾਰੀਏ (ਗੋਪੀਚੰਦ ਦੀ ਵਾਰ) ਜੋਗੀ ਗੋਪੀਚੰਦ ਭਰਥਰੀ 
ਦਾ ਗੀਤ ਗਾਉਣ ਲੱਗੇ ਤਾਂ ਕਈ ਸਿੰਘਾਂ ਨੇ (ਜੋ ਆਪ ਨੂੰ ਪੱਕੇ ਸ਼ ਸਮਝਦੇ ਸਨ) ਕਿਹਾ, 
ਕਿ ਤੁਸੀਂ ਗੁਰੂ ਜੀ ਦੀ ਬਾਣੀ ਤੋਂ ਬਿਨਾਂ ਹੋਰ ਕਿਉਂ ਗਾਂਵਦੇ ਹੋ? ਜੋਗੀ ਆਪਣਾ ਅਪਮਾਨ 
ਹੋਯਾ ਸਮਝ ਕੇ ਗੁਰੂ ਜੀ ਪਾਸ ਫਰਿਆਦੀ ਹੋਏ। ਗੁਰੂ ਜੀ ਨੇ ਉਨ੍ਹਾਂ ਸਿੰਘਾਂ ਨੂੰ ਆਖਿਆ ਕਿ 
ਬ੍ਰਹਮ ਦਾ ਵਰਣਨ ਨਾ ਹੋਵੇ। ਗੋਪੀਚੰਦ ਨੇ ਰਾਜ ਤੇ ਰਾਣੀਆਂ ਨੂੰ ਛੱਡ ਕੇ ਫ਼ਕੀਰੀ ਕਮਾਈ ਹੈ 


ਤੁਹਾਡੇ ਪਾਸੋਂ ਇੱਕ ਕਾਲੀ ਕਰੂਪ ਕਲੈਹਣੀ ਇਸਤ੍ਰੀ ਤੇ ਦਸ ਵਿਘੇ ਕਲਰੀ ਜਮੀਨ ਤੇ ਕੱਚਾ 
ਪੁਰਾਨਾ ਖੋਲਾ ਭੀ ਨਹੀਂ ਤਿਆਗਿਆ ਜਾਂਦਾ। ਕਹਿਣਾ ਸੁਖਾਲਾ ਹੈ ਅਰ ਕਮਾਵਣਾ ਔਖਾ ਹੈ। 

ਓਸੇ ਸਮੇਂ ਰਾਗੀਆਂ (ਕਹੀ ਚੋਰੀ ਦਾ ਦ੍ਰਿਸ਼ਟਾਂਤ) ਨੇ (ਜੋ ਇੱਕ ਗ਼ਰੀਬ ਸਿੱਖ ਦੇ ਘਰ ਦੀ ਚੋਰੀ ਕਰ ਕੇ ਆਏ 
ਸੇ) ਅੰਮ੍ਰਿਤ ਵੇਲੇ ਸ਼ਬਦ ਗਾਵੇ, ਸਿੱਖਾਂ ਨੂੰ ਪਯਾਰੇ ਲੱਗੇ। ਇੱਕ ਸਿੱਖ ਬੋਲਯਾ, “ਸਤਗੁਰੋ ! 
ਅੱਜ ਰਾਗੀਆਂ ਨੇ ਬੜੇ ਪ੍ਰੇਮ ਨਾਲ ਕੀਰਤਨ ਕੀਤਾ ਹੈ। ” ਗੁਰੂ ਜੀ ਬੋਲੇ, “ਭਾਈ ਸਿੱਖੋ! ਕਹੀ 
ਏਥੇ ਹੀ ਗਾਇਬ ਹੈ।” ਏਸ ਬਚਨ ਦਾ ਪ੍ਰਯੋਜਨ ਜਦ ਸਿੱਖਾਂ ਨੇ ਬੇਨਤੀ ਕਰ ਕੇ ਪੁੱਛਿਆ ਤਾਂ 
ਗੁਰੂ ਜੀ ਬੋਲੇ, “ਇੱਕ ਪੈਂਚ ਦੀ ਕਹੀ ਭਰਾਈ ਨੇ ਚੁਰਾਈ। ਪੈਂਚ ਨੇ ਢੰਡੋਰਾ ਫਿਰਾਯਾ ਤੇ ਓਹੋ 
ਭਿਰਾਈ ਢੋਲ ਵਜਾਉਂਦਾ ਸਾਰੇ ਪਿੰਡ ਵਿੱਚ ਆਖਦਾ ਫਿਰਿਆ ਕਿ ਜਿਸ ਕਿਸੇ ਨੇ ਕਹੀ ਦੇਖੀ 
ਜਾਂ ਲਈ ਹੋਵੇ ਸੋ ਦੇ ਦੇਵੇ ਨਹੀਂ ਤਾਂ ਪੈਂਚ ਪਿੰਡੋਂ ਉਜਾੜ ਦੇਵੇਗਾ। ਫੇਰ ਪੈਂਚ ਨੇ ਪਿੰਡ ਦੀ 
ਤਲਾਸ਼ੀ ਕਰਾਈ ਤਾਂ ਓਸੇ ਭਿਰਾਈ ਦੇ ਘਰੋਂ ਕਹੀ ਨਿੱਕਲ ਆਈ। ਏਸੇ ਵਾਸਤੇ ਉਸ ਨੂੰ 
ਚੌਗਣੀ ਸਜਾ ਦਿੱਤੀ ਗਈ। ” ਏਸ ਦ੍ਰਿਸ਼ਟਾਂਤ ਤੋਂ ਕਈਆਂ ਸਿੱਖਾਂ ਨੂੰ ਨਿਸ਼ਚੇ ਹੋ ਗਿਆ ਕਿ 
ਸਿੱਖ ਦਾ ਘਰ ਰਾਗੀਆਂ ਨੇ ਪਾੜਿਆ ਹੈ। ਤਲਾਸ਼ੀ ਕਰਾਈ, ਮਾਲ ਲੱਭ ਪਿਆ। ਰਾਗੀਆਂ ਨੂੰ 
ਗੁਰੂ ਜੀ ਨੇ ਦੰਡ ਦਿੱਤਾ, ਜਿਸ ਕਰ ਕੇ ਚੋਰੀ ਘਟ ਗਈ। 

ਭਾਈ ਨੰਦ ਚੰਦ ਸੰਘਾ ਗੋਤ ਡਰੌਲੀ ਦਾ ਜ਼ਿਮੀਂਦਾਰ ਸੂਰਬੀਰ ਮਾਲਵੇ ਦਾ ਮਸੰਦ ਗੁਰੂ ਜੀ ਦਾ ਦੀਵਾਨ 
ਸਦਾਉਂਦਾ ਸੀ, ਉਸ ਦਾ ਬਚਨ ਗੁਰੂ ਜੀ ਬਹੁਤ ਮੰਨਦੇ ਸਨ। ਓਸ ਸਮੇਂ ਰਵਾਜ ਸੀ ਕਿ ਕੋਈ 
ਸਿੱਖ, ਸਾਧ, ਗੁਰੂ ਗ੍ਰੰਥ ਸਾਹਿਬ ਜੀ ਲਿਖਾਉਂਦਾ ਤਾਂ ਗੁਰੂ ਜੀ ਦੇ ਦਸਤਖ਼ਤ ਕਰਾ ਲੈਂਦਾ। 
ਸੰਮਤ ੧੭੫੮ ਬਿਕ੍ਰਮੀ ਨੂੰ ਇੱਕ ਉਦਾਸੀ ਸਾਧ ਦਸਖ਼ਤ ਕਰਾਉਣ ਲਈ ਆਨੰਦਪੁਰ ਗੁਰੂ 
ਗੁੰਥ ਸਾਹਿਬ ਲੈ ਕੇ ਆਯਾ। ਨੰਦ ਚੰਦ ਦੀਵਾਨ ਨੂੰ ਆਪਣੇ ਦੇਸ ਦਾ ਮਸੰਦ ਜਾਣ ਕੇ ਗੁਰੂ ਗੁੰਥ 
ਸਾਹਿਬ ਸਉੱਪਿਆ। ਓਸ ਲੋਭੀ ਨੇ ਦੋ ਮਹੀਨੇ (ਨੰਦ ਚੰਦ ਮਸੰਦ ਦਾ ਕਪਟ) ਸਾਧ ਨੂੰ ਫੇਰਿਆ, ਗੁਰੂ 
ਗੁੰਥ ਸਾਹਿਬ ਨਾ ਦਿੱਤਾ। ਓੜਕ ਜਦ ਸਾਧ ਨੇ ਅਨੇਕ ਵਾਰੀ ਪੁਕਾਰ ਗੁਰੂ ਜੀ ਪਾਸ ਕੀਤੀ ਕਿ 
ਸਾਧ ਦਾ ਗੰਥ ਸਾਹਿਬ ਦੇ ਦਿਉ, ਪਰ ਓਹ ਸਾਧੂ ਨੂੰ ਪਰਚਾ ਕੇ ਟਾਲ ਛੱਡੇ। ਛੇਕੜ ਜਦ ਸਾਧ 
ਨੇ ਬਹੁਤ ਰੌਲਾ ਪਾਯਾ ਤੇ ਹਾਇ ਕੁਰਲਾਟ ਕੀਤਾ ਤਾਂ ਗੁਰੂ ਜੀ ਨੇ ਕੋਪ ਹੋ ਕੇ ਜ਼ੋਰ ਨਾਲ ਗੁਰੂ 
ਗੁੰਥ ਸਾਹਿਬ ਦਿਵਾਉਣਾ ਚਾਹਿਆ ਤੇ ਮਸੰਦ ਨੂੰ ਫੜ ਕੇ ਕੋਟੜੇ ਮਾਰਨ ਦਾ ਹੁਕਮ ਦਿੱਤਾ। 
ਫੇਰ ਤਾਂ ਮਸੰਦ ਹੁਰੀ ਗੁਰੂ ਗੁੰਥ ਸਾਹਿਬ ਲੈ ਕੇ ਭੱਜ ਗਏ। ਏਹ ਬੇਈਮਾਨੀ ਉਸ ਦੀ ਸੁਣ ਕੇ 
ਗੁਰੂ ਜੀ ਨੇ ਬਚਨ ਕੀਤਾ ਕਿ ਜੋ ਕੋਈ ਓਸ ਗ੍ਰੰਥ ਸਾਹਿਬ ਦਾ ਪਾਠ ਕਰੇਗਾ, ਸੋ ਅੰਨ੍ਹਾਂ` ਹੋ 
ਜਾਏਗਾ ਅਤੇ ਜਿਸ ਮਾਰ ਤੋਂ ਡਰਦਾ ਨੰਦ ਚੰਦ ਨੱਠਾ ਹੈ ਓਹ ਕੁਮੌਤੇ ਮਰੇਗਾ। ਜਦ ਨੰਦ ਚੰਦ 
ਆਪਣੇ ਘਰ ਡਰੌਲੀ ਪਿੰਡ ਗੁਰੂ ਗ੍ਰੰਥ ਸਾਹਿਬ ਰੱਖ ਕੇ ਸੋਢੀ ਧੀਰਮੱਲ ਪਾਸ ਕਰਤਾਰਪੁਰ 
ਗਿਆ ਤਾਂ ਉਸ ਨੂੰ ਆਖਣ ਲੱਗਾ, “ਮੈਂ ਸਾਰੇ ਮਾਲਵੇ ਦੇਸ ਦਾ ਮੁਖੀਆ ਮਸੰਦ ਹਾਂ। ਜੇ ਤੂੰ 


ਓਹ ਗ੍ਰੰਥ ਸਾਹਿਬ ਹੁਣ ਤੱਕ ਡਰੌਲੀ ਪਿੰਡ ਵਿੱਚ ਹੈ। ਭਾਈ ਨੱਥਾਸਿੰਘ ਗੂੰਥੀ ਸੂਰਜ ਮੁਖੀ ਪਲਟਨ ਦਾ ਆਖਦਾ ਸੀ ਕਿ ਮੈਂ ਓਹ ਗ੍ਰੰਥ 
ਸਾਹਿਬ ਪੜ੍ਹ ਕੇ ਅੰਨ੍ਹਾ ਹੋਯਾ ਹਾਂ ਅਤੇ ਮਹੰਤ ਹੀਰਾ ਸਿੰਘ ਡਰੌਲੀ ਵਾਲਾ ਕਹਿੰਦਾ ਹੁੰਦਾ ਹੈ ਕਿ ਓਹੋ ਗ੍ਰੰਥ ਸਾਹਿਬ ਸਾਡੇ ਗੁਰਦ੍ਹਾਰੇ ਰੋਜ਼ 
ਖੁਲਦਾ ਹੈ। ਨੰਦ ਚੰਦ ਦੀ ਬੰਸ ਨੂੰ ਪੜ੍ਹਨ ਦਾ ਹੁਕਮ ਨਹੀਂ। ਸੋ ਅਸੀਂ ਨਹੀਂ ਪੜ੍ਹਦੇ, ਹੋਰ ਸਭ ਸਿੱਖ ਪੜ੍ਹਦੇ ਹਨ। 

ਰੁੱਸ ਕੇ ਚਲਾ ਆਯਾ ਹਾਂ।” ਏਹ ਗੱਲ ਸੁਣ ਕੇ ਭਾਵੇਂ ਧੀਰਮੱਲ ਤਾਂ ਬਹੁਤ ਖ਼ੁਸ਼ ਹੋਇਆ। ਪਰ 
ਉਸ ਦੇ ਮਸੰਦਾਂ ਨੇ ਸੋਚਿਆ ਕਿ ਜੇ ਨੰਦ ਚੰਦ ਏਥੇ ਠਹਿਰ ਗਿਆ ਤਾਂ ਸਾਡੀ ਕਦਰ ਮਾਰੀ 
ਜਾਊ। ਉਨ੍ਹਾਂ ਨੇ ਧੀਰਮੱਲ ਨੂੰ ਏਹ ਸਿਖਾਯਾ ਕਿ ਨੰਦ ਚੰਦ ਨੂੰ ਤਾਂ ਗੁਰੂ ਗੋਬਿੰਦ ਸਿੰਘ ਨੇ 
ਕਪਟ ਸਿਖਾ ਕੇ ਤੁਹਾਡੇ ਪਾਸ ਭੇਜਯਾ ਹੈ। ਐਸਾ ਨਾ ਹੋਵੇ ਜੁ ਕਿਤੇ ਤੁਹਾਨੂੰ ਮਾਰ ਕੇ ਗੁਰੂ ਨੂੰ 
ਚੜ੍ਹਾ ਲਯਾਵੇ। ਬਹੁਤਾ ਖਾਂਦੇ ਥੋੜਿਓਂ ਜਾਂਦੇ, ਓਹੋ ਗੱਲ ਹੋਵੇ। ਤਾਂ ਫੇਰ ਕੀ ਬਣੇਗਾ? ਇਸ 
ਲਈ ਇਸ ਦਾ ਫਸਤਾ ਪਹਿਲੇ ਵੱਢੋ। ਬੱਸ, ਫੇਰ ਤਾਂ ਮਸੰਦਾਂ ਦੇ ਭੜਕਾਏ ਹੋਏ ਧੀਰਮੱਲ ਨੇ 
ਦਰਵਾਜਾ ਲੰਘਣ ਲੱਗੇ ਨੰਦ ਚੰਦ ਨੂੰ ਬੰਦੂਕਚੀ ਤੋਂ ਗੋਲੀ ਦਾ ਨਿਸ਼ਾਨਾ ਕਰਵਾ ਘੱਤਿਆ। 

ਭਾਈ ਬਹਿਲੋਂ ਮਸੰਦ। 

ਇਕ ਦਿਨ ਗੁਰੂ ਜੀ ਕੇਸਗੜ੍ਹ ਉੱਚੇ ਥਾਂ ਬੈਠੇ ਸੇ। ਦੋ ਅਸਵਾਰ ਬਣੇ ਠਣੇ ਪਹਿਲੇ ਆਏ ਫੇਰ ਮੁੜ ਗਏ। 
ਗੁਰੂ ਜੀ ਨੇ ਆਦਮੀ ਭੇਜ ਕੇ ਬੁਲਾਏ ਤਾਂ ਮਲੂਮ ਹੋਇਆ ਕਿ ਭਾਈ ਬਹਿਲੋ ਦਾ ਪੌਤ੍ਰਾ 
ਗੁਰਦਾਸ ਹੈ ਜੋ ਪਹਿਲੇ ਰਾਮਰਾਇ ਦਾ ਮਸੰਦ ਸੀ। ਜਦ ਗੁਰੂ ਸਾਹਿਬ ਜੀ ਨੇ ਪੁੱਛਿਆ ਕਿ 
ਭਾਈ ਗੁਰਦਾਸ ! ਤੂੰ ਮੁੜ ਕਿਯੋਂ ਚੱਲਿਆ ਸੀ? ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਮੈਂ ਪਹਿਲੇ 
ਰਾਮਰਾਇ ਜੀ ਦਾ ਮਸੰਦ ਸੀ। ਓਥੇ ਮਾਈ ਪੰਜਾਬ ਕੌਰ ਨਾਲ ਮੇਰੀ ਅਣਬਣ ਹੋ ਗਈ ਸੀ। ਮੈਂ 
ਹਜ਼ੂਰ ਦੀ ਸ਼ਰਨੀ ਆਇਆ ਸਾਂ ਅੱਗੋਂ ਸੁਣਿਆ ਕਿ ਤੁਸੀਂ ਮਸੰਦਾਂ ਨੂੰ ਤੱਤਾ ਤੇਲ ਪਾ ਕੇ ਸਾੜ 
ਸਾੜ ਮਾਰਦੇ ਹੋ।” ਇਸ ਲਈ ਮੈਂ ਡਰਦਾ ਮਾਰਿਆ ਮੁੜ ਚਲਿਆ ਸੀ ਗੁਰੂ ਜੀ ਨੇ ਉਸ ਦੀ 
ਸੱਚੀ ਗੱਲ ਤੇ ਖ਼ੁਸ਼ ਹੋ ਕੇ ਉਸ ਨੂੰ ਆਪਣੇ ਪਾਸ ਠਹਿਰਾ ਲੀਤਾ। 

ਬਜਰੂੜ ਮਾਰਨ, ਰਾਗੀ, ਗਯਾਨੀਆਂ ਦਾ ਪ੍ਰਸੰਗ 

ਏਸ ਸਮੇਂ ਗੁਰੂ ਜੀ ਦੇ ਪਾਸ ਸੰਗਤ ਨੇ ਆ ਕੇ ਪੁਕਾਰ ਕੀਤੀ ਕਿ ਸੱਚੇ ਪਾਤਸ਼ਾਹ! ਸਤਲੂਜੋਂ ਪਾਰ 
ਬਜਰੂੜ ਪਿੰਡ ਵਾਲੇ ਰੰਘੜਾਂ ਤੇ ਗੁੱਜਰਾਂ ਨੇ ਸਾਰੀ ਸੰਗਤ ਦਾ ਪਦਾਰਥ ਖੋਹ ਲੀਤਾ ਹੈ। ਨਾਲੇ 
ਕਈ ਘਾਇਲ ਕਰ ਸਿੱਟੇ ਹਨ (ਕਿਉਂਕਿ ਏਹ ਬੇ ਹਥਯਾਰੇ ਸਨ।) ਏਹ ਗੱਲ ਸੁਣ ਕੇ ਝਟ 
ਸ਼ਿਕਾਰ ਦੇ ਬਹਾਨੇ ਗੁਰੂ ਜੀ ਨੇ ਸਿੰਘਾਂ ਸਮੇਤ ਜਾ ਕੇ ਬਜਰੂੜ ਘੇਰ ਲਿਆ। ਦੋ ਤਿੰਨ ਘੜੀਆਂ 
ਤਾਂ ਅੰਦਰੋਂ ਬੜੀ ਤੇਜ਼ੀ ਨਾਲ ਬੰਦੂਕ ਚਲਦੀ ਰਹੀ। ਓੜਕ ਜਦ ਸਿੰਘ ਹੱਲਾ ਕਰ ਕੇ ਪਿੰਡ 
ਵਿੱਚ ਜਾ ਵੜੇ ਤੇ ਲੁੱਟ ਮਾਰ ਦਾ ਹੱਥ ਤੇਜ਼ ਕੀਤਾ, ਤਾਂ ਰੰਘੜ ਪਿੰਡ ਛੱਡ ਕੇ ਨੱਠ ਤੁਰੇ। 
ਇਸਤ੍ਰੀਆਂ ਨੇ ਛਲੋਟੀਆਂ ਭਵਾਈਆਂ ਤੇ ਗੁਰੂ ਜੀ ਦੇ ਚਰਨ ਫੜ ਕੇ ਪੁਕਾਰ ਕੀਤੀ ਕਿ 
ਮਹਾਰਾਜ ! ਰੱਖ ਲਵੋ, ਰੱਖ ਲਵੋ। ਗੁਰੂ ਜੀ ਨੇ ਲੜਾਈ ਬੰਦ ਕਰਾ ਕੇ ਅੱਗੇ ਨੂੰ ਰੰਘੜਾਂ ਤੋਂ ਨੱਕ 
ਨਾਲ ਲਕੀਰਾਂ ਕਢਾ ਛੱਡੀਆਂ ਕਿ ਅਸੀਂ ਫੇਰ ਸੰਗਤ ਨੂੰ ਕਦੇ ਨਾ ਸਤਾਵਾਂਗੇ। 

ਇਕ ਦਿਨ ਗੁਰੂ ਜੀ ਦੀਵਾਨ ਵਿੱਚ ਬੈਠੇ ਤਾਂ ਇੱਕ ਸਿੱਖ ਨੇ ਫਰਯਾਦ ਕੀਤੀ ਕਿ ਮੈਂ ਪਹਿਲੇ ਸੁਖਮਨੀ 
ਸਾਹਿਬ ਦਾ ਪਾਠ ਕਰਨਾ ਸੀ। ਦੋ ਅਸਟਪਦੀਆਂ ਰਹਿੰਦੀਆਂ ਸਨ, ਤਾਂ ਰਾਗੀਆਂ ਨੇ ਰਾਗ ਛੋਹ 
ਦਿੱਤਾ। ਮੈਂ ਬਥੇਰਾ ਹਾੜੇ ਕੱਢੇ ਪਰ ਏਨ੍ਹਾਂ ਭੋਗ ਨਾ ਪਾਵਣ ਦਿੱਤਾ। ਏਸ ਲਈ ਏਨ੍ਹਾਂ ਨੂੰ ਦੰਡ 
ਹੋਣਾ ਚਾਹੀਏ। ਏਹ ਗੱਲ ਸੁਣ ਕੇ ਰਾਗੀ ਭੀ ਹੱਥ ਜੋੜ ਕੇ ਆਖਣ ਲੱਗੇ, ““ਸਤਗੁਰੋ ! ਸਾਡੀ 
ਫਰਿਆਦ ਗਿਆਨੀ ਉੱਤੇ ਹੈ। ਅਸੀਂ ਅਜੇ ਹੋਰ ਕੀਰਤਨ ਕਰਨਾ ਸੀ। ਗਿਯਾਨੀ ਨੇ ਗੁਰਬਾਣੀ 
ਦੀ ਕਥਾ ਅਰੰਭ ਦਿੱਤੀ, ਏਸ ਨੂੰ ਭੀ ਤਨਖਾਹ ਲੱਗੇ। ” ਗੁਰੂ ਸਾਹਿਬ ਬੋਲੇ, “ਭਾਈ ਸਿੱਖੋ ! 
ਸੁਖਮਨੀ ਪੜ੍ਹਨ ਵਾਲਾ ਸੰਗਤ ਨੂੰ ਘੁਕਣੀਆਂ ਤੇ ਬਦਾਮ ਭੂੰਨੇ ਹੋਏ ਵਰਤਾ ਰਿਹਾ ਸੀ। ਰਾਗੀ 
ਆ ਕੇ ਦਾਲ ਪੁਸਾਦਾ ਵੰਡਣ ਲੱਗ ਪਏ। ਗਯਾਨੀ ਨੇ ਕੜਾਹ ਪ੍ਰਸ਼ਾਦ ਆ ਵਰਤਾਯਾ। ਸੁਖਮਨੀ 
ਵਾਲਾ ਖੂਹ ਦੇ ਪਾਣੀ ਨਾਲ ਗੁਰੂ ਕੀ ਸੰਗਤ ਰੂਪੀ ਖੇਤੀ ਨੂੰ ਸਿੰਜ ਰਿਹਾ ਸੀ, ਰਾਗੀਆਂ ਨੇ 
ਨਹਿਰ ਵਗਾਈ, ਗਯਾਨੀ ਮੀਂਹ ਵਰਸ ਪਿਆ। ” ਏਹ ਬਚਨ ਗੁਰੂ ਜੀ ਦੇ ਮੁਖਾਰਬਿੰਦ ਤੋ' ਸੁਣ 
ਕੇ ਸਭ ਸਿੱਖ ਖ਼ੁਸ਼ੀ ਹੋਏ ਤੇ ਸ਼ਰਧਾ ਨਾਲ ਕਥਾ ਸੁਣਨ ਲੱਗੇ। 

ਅਰਥ ਸਹਿਤ ਬਾਣੀ 
ਇਕ ਦਿਨ ਇੱਕ ਸਿੱਖ ਗੁਰੂ ਕੇ ਦੀਵਾਨ ਦੇ ਨੇੜੇ ਪੰਜ ਗ੍ਰੰਥੀ ਵਿੱਚੋਂ ਓਅੰਕਾਰ ਪੜ੍ਹ ਰਿਹਾ ਸੀ। ਓਸ 
ਪਾਠ ਕੀਤਾ: 
ਕਰਤੇ ਕੀ ਮਿਤਿ ਕਰਤਾ ਜਾਣੈ ਕੈ ਜਾਣੈ ਗੁਰੁ ਸੂਰਾ ॥੩॥ 
(ਰਾਮਕਲੀ ਦਖਣੀ, ਮ8 ੧ - ੯੩੦) 
ਗੁਰੂ ਜੀ ਨੇ ਉਸ ਦੇ ਮੂੰਹ ਉੱਤੇ ਪੰਜ ਧੱਪੇ ਲਗਵਾਏ। ਸਿੱਖਾਂ ਦੇ ਬੇਨਤੀ ਕਰਨੇ ਪੁਰ ਗੁਰੂ ਜੀ ਨੇ 
ਫੁਰਮਾਇਆ, “ਭਾਈ ਸਿੱਖੋ! ਬਾਣੀ ਗੁਰੂ ਗੁਰੂ ਹੈ ਬਾਣੀ” ਬਾਣੀ ਗੁਰੂ ਕੀ ਦੇਹ ਹੈ। ਏਸ ਨੂੰ 
ਖੰਡਤ ਪੜ੍ਹਨਾ, ਮਾਨੋਂ' ਗੁਰੂ ਦਾ ਅੰਗ ਭੰਗ ਕਰਨਾ ਹੈ। ਏਸ ਸਿੱਖ ਨੇ ਬਾਣੀ ਖੰਡਤ ਪੜੀ ਹੈ। 
ਸੁਧ ਪਾਠ ਏਸ ਤਰ੍ਹਾਂ ਸੀ: 
ਹੋਇ ਇਆਣਾ ਕਰੇ ਕੰਮੁ ਆਣਿ ਨ ਸਕੈ ਰਾਸਿ ॥ 
ਜੇ ਇਕ ਅਧ ਚੰਗੀ ਕਰੇ ਦੂਜੀ ਭੀ ਵੇਰਾਸਿ ॥੫॥ 
(ਵਾਰ-ਆਸਾ, ਮ8 ੨ - ੪੭੪) 
ਸੋ ਭਾਈ ਸਿੱਖੋ! ਅਰਥ ਸਮਝੇ ਬਿਨਾਂ ਅਨ੍ਹੇਰੇ ਹੱਥ ਮਾਰਨਾ ਹੈ। ਪਾਠ ਭੀ ਸੁਧ ਨਹੀਂ ਹੁੰਦਾ। ਖੰਡਤ ਪਾਠ 
ਤੋਂ ਅਨਰਥ ਹੋ ਜਾਂਦਾ ਹੈ ਤੇ ਅਨਰਥ ਦਾ ਫ਼ਲ ਹਲਤ ਪਲਤ ਵਿੱਚ ਡੰਡ ਮਿਲਦਾ ਹੈ। ਤਾਂ ਹੀ 
ਏਸ ਸਿੱਖ ਨੂੰ ਅਸਾਂ ਦੰਡ ਦਿੱਤਾ ਹੈ।” ਏਹ ਬਚਨ ਸੁਣ ਕੇ ਓਸੇ ਦਿਨ ਤੋਂ ਕਈ ਸਿੱਖ 
ਗੁਰਬਾਣੀ ਦੇ ਅਰਥ ਸਿੱਖਣ ਲੱਗ ਪਏ। 

ਕਿਸੇ ਮਰਦ ਦਾ ਮੂੰਹ ਨਾ ਫਿਟਕਾਰੋ ! 

ਗੁਰੂ ਸਾਹਿਬ ਜੀ ਦੇ ਕਿਲ੍ਹੇ ਲੋਹਗੜ੍ਹ ਅੱਗੇ ਇੱਕ ਬੋਹੜ ਬੜੀ ਛਾਇਆ ਵਾਲਾ ਸੀ। ਅਨੇਕਾਂ ਪੰਖੀ, 
ਪੁਰਖ ਸੁਖ ਪਾਂਵਦੇ ਸਨ। ਕੁਦਰਤ ਨਾਲ ਓਹ ਸੁਕ ਗਿਆ। ਸਿੱਖਾਂ ਅਰਜ਼ ਕੀਤੀ, “ਕਿਵੇਂ 
ਹਰਿਆ ਹੋਵੇ?” ਤਾਂ ਗੁਰੂ ਜੀ ਬੋਲੇ, “ਜਿਸ ਇਸਤ੍ਰੀ ਨੇ ਕਦੇ ਮਰਦ, ਬਾਲਕ ਦਾ ਮੂੰਹ ਨਾ 
ਫਿਟਕਾਰਿਆ ਹੋਵੇ, ਓਹ ਏਸ ਬੋਹੜ ਹੇਠ ਇਸ਼ਨਾਨ ਕਰ ਕੇ ਜਪੁ ਸਾਹਿਬ ਦਾ ਪਾਠ ਕਰੇ, ਤਾਂ 
ਏਹ ਹਰਾ ਹੋਵੇਗਾ। ” ਹੋਲੇ ਸਮੇਂ ਸੰਗਤ ਆਈ ਹੋਈ ਵਿੱਚ ਜਦ ਗੁਰੂ ਜੀ ਨੇ ਏਹੋ ਢੰਡੋਰਾ 
ਫਿਰਾਇਆ ਤਾਂ ਤਦੋਂ ਪਹਿਲੇ ਤਾ ਭਾਵੇਂ ਕੋਈ ਮਾਈ ਨਾ ਬੋਲੀ, ਪਰ ਜਦ ਤਿੰਨ ਵਾਰੀ ਮੇਵੜੇ 
ਨੇ ਗੁਰੂ ਜੀ ਦਾ ਹੁਕਮ ਸੁਨਾਇਆ ਤਾਂ ਇੱਕ ਖਤ੍ਰਾਣੀ ਆਗਰਾ ਨਿਵਾਸੀ ਨੇ ਆਖਿਆ, 
“ਮਹਾਰਾਜ! ਮੈਨੂੰ ਹੁਕਮ ਹੋਵੇ ਤਾਂ ਇਸ਼ਨਾਨ ਕਰਾਂ।” ਗੁਰੂ ਜੀ ਨੇ ਸੰਗਤ ਨੂੰ ਏਹ ਧਰਮ 
ਨਿਸਚੇ ਕਰਾਵਣ ਲਈ ਉਸ ਨੂੰ ਪੁੱਛਿਆ ਤਾਂ ਓਨ ਆਖਿਆ ਕਿ ਅਸੀਂ ਆਪਣੇ ਬਾਪ, 
ਬਾਦਸ਼ਾਹ ਦੀਵਾਨ ਦੇ ਘਰ ਨੌਂ ਭੈਣਾਂ ਸੀਗੀਆਂ। ਜਦ ਮੇਰਾ ਬਾਪ ਮਰ ਗਿਆ ਤਾਂ ਸਾਡਾ ਸਭ 
ਕੁੱਝ ਸ਼ਾਹਜਹਾਂ ਬਾਦਸ਼ਾਹ ਨੇ ਜ਼ਬਤ ਕਰ ਕੇ ਸਾਨੂੰ ਘਰੋਂ ਕੱਢ ਦਿੱਤਾ। ਸੁੱਕਾ ਆਟਾ ਸੇਰ ਸੇਰ 
ਮਿਲਣ ਲੱਗਾ, ਪਰ ਮੇਰੀ ਮਾਈ ਨੂੰ ਗਰਭ ਸੀ। ਉਸ ਦੇ ਜੰਮਣ ਦੀ ਉਡੀਕ ਤੱਕ ਸਾਡਾ ਘਰ 
ਨੀਲਾਮ ਨਾ ਕੀਤਾ ਗਿਆ। ਜਿਸ ਦਿਨ ਮੇਰਾ ਭਾਈ ਜੰਮਿਆਂ ਓਸੇ ਦਿਨ ਸਭ ਜੰਦ੍ਹੇ ਖੁੱਲ੍ਹ ਗਏ। 
ਸਭ ਪਦਾਰਥ ਸਾਨੂੰ ਮਿਲ ਗਏ। ਉਸ ਦਿਨ ਤੋਂ' ਮੈਨੂੰ ਏਹ ਭਰੋਸਾ ਹੋ ਗਿਆ ਕਿ ਅਸੀਂ ਨੌਂ 
ਭੈਣਾਂ ਤੇ ਹੋਰ ਕਈ ਤੀਵੀਂਆਂ ਘਰ ਵਿੱਚ ਸੱਭੇ ਨਿਕੰਮੀਆਂ ਜੰਮੀਆਂ। ਧੰਨ ਏਹ ਮਰਦ ਹੈ ਜਿਸ 
ਦੇ ਜੰਮਣ ਸਾਰ ਘਰ ਬਾਰ ਦੌਲਤ ਸਾਡੇ ਹੱਥ ਲੱਗੀ। ਏਸ ਵਾਸਤੇ ਨਰ ਸਰੂਪ ਮਰਦ ਨੂੰ ਮੈਂ 
ਪ੍ਰਤੱਖ ਪ੍ਰਮੇਸ਼ੂਰ ਸਮਝ ਕੇ ਕਦੇ ਕਿਸੇ ਤਰ੍ਹਾਂ ਦੀ ਗਾਲ ਨਹੀਂ ਦਿੱਤੀ।” ਏਹ ਕਥਾ ਸੁਣ ਕੇ ਸਭ 
ਨੇ ਓਸ ਦੇਵੀ ਦਾ ਧੰਨਵਾਦ ਕੀਤਾ। ਤੇ ਗੁਰੂ ਜੀ ਨੇ ਕਿਹਾ ਕਿ ਗੁਰੂ ਘਰ ਵਿੱਚ ਇਹ ਫੁਰਮਾਨ 
ਹੈ, “ਧੀਆ ਪੂਤ ਸਭ ਹਰਿਕੇ ਕੀਏ'' 


ਗੁਰਬਾਣੀ ਹੈ ਮਾਈ ਬਾਪ ਪੁਤ੍ਰ ਸਭਿ ਹਰਿ ਕੇ ਕੀਏ ॥ ਸਭਨਾ ਕਉ ਸਨਬੰਧੁ ਹਰਿ ਕਰਿ ਦੀਏ ॥੧॥ (ਗੂਜਰੀ, ਮ੩ ੪ - ੪੯੪)। 

ਸਿੱਖੀ ਪੰਜ ਪੁਕਾਰ 

ਇਸ਼ਨਾਨ ਕਰਨ ਤੋਂ ਜਦ ਬੋਹੜ ਹਰਾ ਹੋ ਗਿਆ ਤਾਂ ਫੇਰ ਸਾਰੀ ਸੰਗਤ ਓਸ ਦੇ ਦਰਸ਼ਨ ਕਰ ਕੇ 
ਨਿਹਾਲ ਹੋ ਗਈ। ਲੋਕ “ਧੰਨ ਸਿੱਖੀ! ਧੰਨ ਸਿੱਖੀ!” ਆਖਣ ਲੱਗੇ। ਤਾਂ ਗੁਰੂ ਜੀ ਬੋਲੇ, 
“ਸਿੱਖੀ ਪੰਜ ਪ੍ਰਕਾਰ ਦੀ ਹੈ ਧੰਧੇ ਦੀ ੧, ਦੇਖਾ ਦੇਖੀ ਦੀ ੨, ਹਿਰਸ ਦੀ ੩, ਭਾਵਨੀ ਦੀ ੪, 
ਸਿਦਕੀ ੫। ਧੰਧੇ ਦੀ ਓਹ ਸਿੱਖੀ ਹੈ ਜੋ ਕਿਸੇ ਧੰਧੇ ਦੀ ਸਿੱਧੀ ਵਾਸਤੇ ਸਿੱਖ ਹੋਣਾ। ਦੂਜੀ ਓਹ 
ਹੈ ਜੋ ਭਾਈਆਂ, ਭਰਾਵਾਂ, ਸਾਕਾਂ ਅੰਗਾਂ ਨੂੰ ਸਿੱਖ ਨੂੰ ਸਿੱਖ ਹੁੰਦੇ ਵੇਖ ਕੇ ਆਪ ਨਿਗੁਰਾ 
ਸਦਾਵਣ ਵਲੋਂ ਸ਼ਰਮ ਖਾ ਕੇ ਸਿੱਖ ਬਣ ਜਾਣਾ। ਤੀਜੀ ਕਿਸੇ ਲੋਭ ਪਿੱਛੇ ਅਰਥਾਤ ਏਸ 
ਖ਼ਿਆਲ ਨਾਲ ਫਲਾਣੀ ਚੀਜ਼ ਪ੍ਰਾਪਤ ਹੋ ਜਾਵੇਗੀ, ਪੇਮ ਭਾਵ ਤੋਂ ਬਿਨਾਂ ਸਿੱਖ ਹੋਣਾ ਹਿਰਸ ਦੀ 
ਸਿੱਖੀ ਹੈ। ਚੌਥੀ ਭਾਵਨੀ ਦੀ ਓਹ ਹੈ ਜੋ ਗੁਰੂ ਦੀ ਮੂਰਤ ਨੂੰ ਸਾਖਯਾਤ ਪ੍ਮੇਸ਼ੂਰ ਸਮਝ ਕੇ 
ਆਪਣੇ ਮਨ ਵਿੱਚ ਗੁਰੂ ਮੂਰਤੀ ਦਾ ਧਿਆਨ ਕਰਨਾ ਤੇ ਉਨ੍ਹਾਂ ਦੇ ਬਚਨਾਂ ਤੇ ਭਰੋਸਾ ਰੱਖਣਾ, 
ਹਰ ਵੇਲੇ ਪ੍ਰੇਮ ਵਿੱਚ ਲੱਗੇ ਰਹਿਣਾ। ਪੰਜਵੀਂ ਦੁੱਖ ਸੁਖ ਲਾਭ, ਹਾਣ, ਜਨਮ ਮਰਨ, ਮਾਨ 
ਅਪਮਾਨ ਵਿੱਚ ਗੁਰੂ ਜੀ ਦਾ ਭਾਣਾ ਮੰਨ ਕੇ ਪ੍ਰਸੰਨ ਰਹਿਣਾ ਤੇ ਬਿਨਾਂ ਗੁਰੂ ਦੇ ਹੋਰ ਕਿਸੇ ਦੇਵੀ 
ਦੇਵਤਾ, ਮੜ੍ਹੀ ਮਸਾਣੀ ਦੀ ਮੰਨਤ ਨਾ ਕਰਨੀ। ਮਨ, ਤਨ, ਧਨ ਗੁਰੂ ਅਰਪਣ ਕਰ ਰੱਖਣਾ। 
ਏਹ ਸਿਦਕ ਦੀ ਸਿੱਖੀ ਹੈ। ਅਜੇਹੇ ਸਿੱਖਾਂ ਦੇ ਅੰਗ ਸੰਗ ਸਦਾ ਗੁਰੂ ਸਹਾਇਕ ਰਹਿੰਦਾ ਹੈ। ” 
ਸਿੱਖਾਂ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਚਰਨਾਮਿ੍‌੍‌ਤ ਤੇ ਖੰਡੇ ਦੇ ਅੰਮ੍ਰਿਤ ਵਿੱਚ ਕੀ ਭੇਤ 
ਹੈ ਤੇ ਕਿਸ ਦੀ ਸ਼ਕਤੀ ਵਿਸ਼ੇਸ਼ ਹੈ?” ਬਚਨ ਹੋਯਾ, “ਭਾਈ ਸਿੱਖੋ ! ਚਰਨ ਧੋ ਕੇ ਓਸ ਉੱਤੇ 
ਗੁਰਮੰਤੁ ਪੜ੍ਹ ਕਰ ਪਿਲਾ ਦੇਣਾ ਏਹ ਕੇਵਲ ਚਰਨਾਮ੍ਰਿਤ ਬਣਦਾ ਹੈ। ਖੰਡੇ ਦੇ ਅੰਮ੍ਰਿਤ ਵਿੱਚ ਜੋ 
ਜਲ, ਮਿਸ਼ਟਾਨ ਵਿੱਚ ਲੋਹੇ ਦੇ ਪਾੜ੍ਹ ਵਿੱਚ ਲੋਹੇ ਦਾ ਖੰਡਾ ਫਿਰਦਾ ਹੈ, ਇਸ ਤੰਤਰ ਤੋਂ ਬਰੂਦ 
ਵਾਲੀ ਤਾਕਤ ਅਰਥਾਤ ਬਿਜਲੀ ਵਾਂਡੂੰ ਇੱਕ ਅਜੇਹੀ ਸ਼ਕਤੀ ਉਤਪੰਨ ਹੁੰਦੀ ਹੈ, ਜਿਸ ਕਰ ਕੇ 
ਓਹ ਅੰਮ੍ਰਿਤ ਛਕਣ ਵਾਲੇ ਦੇ ਅੰਦਰ ਬੀਰ ਰਸ ਤੇ ਧਰਮ ਦੀ ਦਲੇਰੀ ਭਰ ਜਾਂਦੀ ਹੈ। ਏਸ 
ਅੰਮ੍ਰਿਤ ਪੁਰ ਜੋ ਗੁਰਬਾਣੀ ਦਾ ਜਾਪ ਪੰਜ ਸਿੰਘ ਇੱਕ ਮਨ ਹੋ ਕੇ ਕਰਦੇ ਹਨ, ਓਹ ਮੰਤ੍ਰ ਹੈ। 
ਪੰਜ ਕੱਕੇ ਜੋ ਧਾਰਨ ਕਰਾਏ ਜਾਂਦੇ ਹਨ, ਏਹ ਜੰਤੁ ਹੈ ਸੋ ਏਸ ਤੰਤੁ, ਮੰਤੁ, ਜੰਤੁ ਤਿੰਨਾਂ ਦੀ 
ਕੱਠੀ ਤ੍ਰਿਗੁਣੀ ਸ਼ਕਤੀ (ਜਿਸ ਨੂੰ ਮਿਸਮਰੇਜ਼ਮ ਆਖਦੇ ਹਨ) ਬੜੀ ਭਾਰੀ ਪ੍ਰਗਟ ਹੋ ਜਾਂਦੀ ਹੈ। 
ਏਸ ਵਾਸਤੇ ਖੰਡੇ ਦਾ ਅੰਮ੍ਰਿਤ, ਚਰਨਾਮਿ੍‌ਤ ਨਾਲੋਂ ਕਈ ਹਿੱਸੇ ਵਧੇਰੇ ਸ਼ਕਤੀ ਵਾਲਾ ਹੈ, ਜਿਸ 
ਦਾ ਫ਼ਲ ਤੁਸੀਂ ਪ੍ਰਤੱਖ ਪਰਸੋਂ ਬਜਰੂੜ ਦੀ ਲੜਾਈ ਵਿੱਚ ਦੇਖ ਚੁੱਕੇ ਹੋ। ਜਿਨ੍ਹਾਂ ਰੰਘੜਾਂ ਪਾਸੋਂ 
ਪੰਜ ਸੌ ਸਿੱਖ ਮਾਰ ਖਾ ਕੇ ਨੱਸ ਆਇਆ ਸੀ ਰਨ੍ਹਾਂ ਨੂੰ ਪੰਜਾਹ ਕੁ ਸਿੰਘ ਮਾਰ ਕੁੱਟ ਕੇ ਸਿੱਧੇ 
ਕਰ ਆਏ। 

ਅਗੰਮ ਵਾਕ 

ਇਕ ਦਿਨ ਗੁਰੂ ਜੀ ਆਪਣੇ ਮਹਿਲਾਂ ਵੱਲ ਜਾ ਰਹੇ ਸੇ ਤਾਂ ਭਾਈ ਰਾਮ ਕੌਰ ਜੀ ਪਿੱਛੇ ਲੱਗੇ ਗਏ। ਤਾਂ 
ਬਚਨ ਹੋਯਾ, ਭਾਈ ਬੁੱਢੇ ਕੇ ! ਜਾਓ, ਤੁਸਾਡੀ ਬੜੀ ਉਮਰ ਹੋਵੇਗੀ। ਤੇਰਾ ਘਰ ਪਾਰ, ਮੇਰਾ 
ਉਰਾਰ। ” ਜਦ ਓਨ ਏਸ ਗੁਪਤ ਗੱਲ ਦਾ ਅੰਤਰਾ ਪੁੱਛਿਆ ਤਾਂ ਗੁਰੂ ਜੀ ਬੋਲੇ, “ਭਾਈ ! ਹੁਣ 
ਤੇਰਾ ਮੇਰਾ ਬਿਓਗ ਹੋ ਜਾਵੇਗਾ। ਤੂੰ ਸਤਲੂਜੋਂ ਪਾਰ ਪੱਛਮ ਵੱਲ, ਮੈਂ ਉਰਾਰ ਪੂਰਬ ਵੱਲ 
ਰਹਾਂਗਾ। ਉਮਰ ਤੇਰੀ ਵੱਡੀ ਹੋਵੇਗੀ ਤੂੰ ਖਾਲਸੇ ਦੇ ਬਹੁਤ ਚਲਿਤ੍ਰ ਦੇਖੇਂਗਾ। ਮੇਰੇ ਪਿੱਛੋਂ ਚਾਲੀ 
ਬਰਸ ਖਾਲਸਾ ਬਹੁਤ ਦੁੱਖ ਪਾਵੇਗਾ। ਫੇਰ ਕੁੱਝ ਦਿਨ ਰਾਜ ਭੋਗੇਗਾ। ਹੋਰ ਲੋਕ ਏਨ੍ਹਾਂ ਦੀ 
ਪਰਜਾ ਹੋ ਕੇ ਰਹਿਣਗੇ।” ਏਹ ਬਚਨ ਸੁਣ ਕੇ ਚੌਰ ਵਾਲੇ ਉਛਨਾਕ ਸਿੰਘ ਨੇ ਬੇਨਤੀ ਕੀਤੀ 
ਕਿ ਜੀ ਫੇਰ ਕੀ ਹੋਵੇਗਾ? ਮਹਾਰਾਜ ਬੋਲੇ, “ਫੇਰ ਓਹ ਫਰੰਗੀ ਆਵਣਗੇ, ਜਿਨ੍ਹਾਂ ਨੂੰ ਨੌਮੇਂ 
ਪਾਤਸ਼ਾਹ ਜੀ ਸੱਦ ਗਏ ਹਨ। ਸਿੰਘ ਫ਼ਰੰਗੀਆਂ ਨਾਲ ਮਿਲ ਕੇ ਗ਼ੁਜ਼ਰਾਨ ਕਰਨਗੇ। ਭਾਵੇਂ 
ਨੂੰ ਆਪਣੇ ਵੱਸ ਵਿੱਚ ਵਰਤਾਵਣਗੇ, ਪਰ ਖਾਲਸੇ ਨੂੰ ਉਨ੍ਹਾਂ ਦੀ ਤੇ ਉਨ੍ਹਾਂ ਨੂੰ ਖਾਲਸੇ ਦੀ 
ਸਹਾਇਤਾ ਬਣੀ ਰਹੇਗੀ।” ਸਿੱਖਾਂ ਨੇ ਆਖਯਾ ਜੇ ਸਿੰਘ ਤੇ ਫਰੰਗੀ ਆਪੋ ਵਿੱਚ ਮਿਲੇ 
ਰਹਿਣਗੇ ਤਾਂ ਏਨ੍ਹਾਂ ਦੇ ਕਰਮ, ਧਰਮ ਇੱਕ ਨਾ ਹੋ ਜਾਣਗੇ? ਮਹਾਰਾਜ ਬੋਲੇ, “ਭਾਈ ਸਿੱਖੋ ! 
ਮੇਰੇ ਸਿੰਘ ਇੱਕ ਮਿਕ ਹੋ ਕੇ ਭੀ ਕਵਲ ਦੇ ਪੱਤਰ ਵਾਂਡੂ ਅਸੰਗ ਨਿਰਲੇਪ ਰਹਿਣਗੇ। ਪਰ 
ਓਹ ਲੋਕ ਪ੍ਰਲੋਕ ਵਿੱਚ ਕਸ਼ਟ ਸਹਾਰਨਗੇ। ਜੇਹੜੇ ਸਿੰਘ ਮੇਰੇ ਬਚਨਾਂ ਤੇ ਚੱਲਣਗੇ ਤੇ ਮੀਰਾਂ, 
ਪੀਰਾਂ, ਪੰਮਯਾਂ ਨੂੰ ਨਹੀਂ ਮੰਨਣਗੇ, ਉਨ੍ਹਾਂ ਨੂੰ ਕੋਈ ਦੋਸ਼, ਕਸ਼ਟ ਨਾ ਬਯਾਪੇਗਾ। ਮੈਂ ਉਨ੍ਹਾਂ ਦੇ 
ਸਦਾ ਅੰਗ ਸੰਗ ਰਹਿ ਕੇ ਸਭ ਕਾਰਜ ਸੁਧਾਰਾਂਗਾ। ਯਥਾ: 

ਰਹਿਣੀ ਰਹੈ ਸੋਈ ਸਿੱਖ ਮੇਰਾ। ਓਹ ਸਾਹਿਬ ਮੈਂ ਉਸਕਾ ਚੇਰਾ। 

ਏਸੇ ਭਾਂਤ ਬਾਤਚੀਤ ਹੋ ਰਹੀ ਸੀ ਕਿ ਤਦੋਂ ਨੂੰ ਲਾਂਗਰੀਆਂ ਨੇ ਆ ਕੇ ਅਰਜ਼ ਕੀਤੀ ਕਿ ਮਹਾਰਾਜ 

ਪ੍ਰਸ਼ਾਦ ਤਿਆਰ ਹੈ। ਗੁਰੂ ਜੀ ਨੇ ਸਭ ਸਿੱਖਾਂ ਸਮੇਤ ਪ੍ਰਸ਼ਾਦ ਛਕ ਕੇ ਵਿਸਰਾਮ ਕੀਤਾ। 

ਹੁਕਮ ਮੰਨਣਾ 

ਰਾਤ ਗ਼ੁਜ਼ਰੀ ਅੰਮੁਤ ਵੇਲੇ ਇਸ਼ਨਾਨ ਧਯਾਨ ਕਰ ਕੇ ਨਵੀਨ ਸੁਫ਼ੈਦ ਪੁਸ਼ਾਕ ਪਹਿਨ, ਜਦ ਗੁਰੂ ਜੀ 
ਮਹਿਲਾਂ ਵਿੱਚੋਂ ਚੱਲ ਕੇ ਸਿੰਘਾਂ, ਸਿੱਖਾਂ ਸਮੇਤ ਕੇਸਗੜ ਵੱਲ ਜਾ ਰਹੇ ਸੇ ਤਾਂ ਰਸਤੇ ਵਿੱਚ (ਨੰਦ 
ਸਿੰਘ ਲੇਪਣੀ ਸਿੱਖ) ਨੰਦ ਸਿੰਘ ਕੰਧ ਲਿੰਬਦਾ ਸੀ। ਗਾਰੇ ਦੀ ਛਿੱਟ ਗੁਰੂ ਜੀ ਦੇ ਬਸੜਤ੍ਹਾਂ ਤੇ ਜਾ 
ਲੱਗੀ। ਹੁਕਮ ਹੋਯਾ ਇਸ ਨੂੰ ਇੱਕ ਚਪੇੜ ਮਾਰੋ। ਸਿੱਖਾਂ ਨੇ ਹੱਲਾ ਕਰ ਦਿੱਤਾ, ਕਈਆਂ ਨੇ 
ਧੱਪੇ ਮਾਰੇ। ਗੁਰੂ ਜੀ ਬੋਲੇ, “ਅਸੀਂ ਤਾਂ ਇੱਕ ਚੁਪੇੜ ਦਾ ਹੁਕਮ ਦਿੱਤਾ ਸੀ। ਤੁਸੀਂ ਬਹੁਤ ਕ੍ਯੋਂ 
ਮਾਰੇ।” ਸਿੱਖ ਬੋਲੇ, “ਮਹਾਰਾਜ ! ਤੁਹਾਡਾ ਹੁਕਮ ਮੰਨਿਆ ਹੈ। ” ਮਹਾਰਾਜ ਨੇ ਕਿਹਾ, “ਜੇ 
ਹੁਕਮ ਮੰਨਦੇ ਹੋ, ਤਾਂ ਕੋਈ ਇਸ ਸਿੱਖ ਨੂੰ ਬੇਟੀ ਦੇਵੋ। ਫਿਰ ਤਾਂ ਸਭ ਚੁੱਪ। ਗੁਰੂ ਜੀ ਨੇ 
ਕਿਹਾ, “ਸਿੱਖੀ ਬੜੀ ਦੂਰ ਹੈ। ਸੌਖਾ ਹੁਕਮ ਮੰਨ ਲਿਆ, ਔਖਾ ਨਾ ਮੰਨਿਆ, ਏਸ ਦਾ ਨਾਮ 
ਸਿੱਖੀ ਨਹੀਂ।?” ਏਹ ਬਚਨ ਸੁਣ ਕੇ ਓਸ ਸਮੇਂ ਅਜਬ ਸਿੰਘ ਕੰਧਾਰੀ ਨੇ ਆਪਣੀ ਕੰਨਯਾਂ ਦਾ 
ਆਨੰਦ ਨੰਦ ਸਿੰਘ ਨਾਲ ਪੜ੍ਹਾ ਦਿੱਤਾ। ਉਸ ਪੁਰ ਗੁਰੂ ਜੀ ਅਤਯੰਤ ਖ਼ੁਸ਼ ਹੋਏ। 

ਇੱਕ ਦਿਨ ਗੁਰੂ ਜੀ ਦੀਵਾਨ ਵਿੱਚ ਬੈਠੇ ਸੇ ਇੱਕ ਸਿੱਖ ਨੇ (ਕੰਜੂਸ ਲਾਂਗਰੀਆਂ ਦੀ ਸ਼ਿਕਾਇਤ) ਪੁਕਾਰ ਕੀਤੀ, 
“ਜੀ ਸੱਚੇ ਪਾਤਸ਼ਾਹ! ਲਾਂਗਰੀ ਪੰਗਤ ਵਿੱਚ ਇੱਕ ਵਾਰੀ ਪ੍ਸ਼ਾਦੇ ਵਰਤਾ ਕੇ ਫੇਰ ਨਹੀਂ 
ਪੁੱਛਦੇ।” ਏਹ ਗੱਲ ਸੁਣ ਕੇ ਗੁਰੂ ਜੀ ਨੇ ਫੁਰਮਾਇਆ, “ਭਾਈ ਸਿੱਖੋ! ਏਹ ਲਾਂਗਰੀ ਭੀ 
ਮਸੰਦ ਹਨ। ਲਾਂਗਰੀਆਂ ਨੂੰ ਗੁਰੂ ਕੀ ਮਾਰ ਹੈ। ਭਾਵੇਂ ਮਾਲਕ ਕਿਤਨਾ ਹੀ ਖੁੱਲਾ ਰੱਜਵਾਂ 
ਵਰਤਾਵਣ ਨੂੰ ਆਖੇ, ਪਰ ਏਹ ਆਪਣਿਆਂ ਨੂੰ ਪਾਲਣ ਵਾਸਤੇ ਕਾਣੀ ਵੰਡ ਕਰਦੇ ਹਨ। ਏਸ 
ਲਈ ਘੱਟ ਵੱਧ ਵਰਤਾਉਣ ਵਾਲੇ ਦਾ ਭਲਾ ਨਹੀਂ ਹੁੰਦਾ।” ਤੇ ਓਸੇ ਦਿਨ ਤੋੱ' ਲੰਗਰ ਸਿੰਘਾਂ ਨੂੰ 
ਤ੍ਰਿਪਤ ਕਰ ਕੇ ਛਕਾਯਾ ਕਰੋਂ, ਫੇਰ ਤੁਹਾਡਾ ਲੰਗਰ ਕਦੇ ਨਾ ਥੁੜੇਗਾ। ਜੋ ਕੰਮ ਕਰੋਂ, 
ਅਰਦਾਸਾ ਸੋਧ ਕੇ ਕਰੋ, ਗੁਰੂ ਬਰਕਤ ਪਾਵੇਗਾ। ਸ਼ਸਤ੍ਰ ਦੀ, ਘੋੜੇ ਦੀ ਸਦਾ ਸੰਭਾਲ ਰੱਖਣੀ। 
ਸਰਪ ਤੇ ਦੁਸ਼ਟ ਆਦਮੀ ਦਾ ਜੀਊਣਾ ਦੁਖਦਾਈ ਹੈ। ਸਿੱਖ, ਸਿੱਖ ਦੀ ਤਨ ਮਨ ਧਨ ਲਾ ਕੇ 
ਸਹਾਇਤਾ ਕਰੇ। ਜੋ ਸਿੱਖ ਹੋ ਕੇ ਸਿੱਖ ਦਾ ਪਦਾਰਥ ਚੁਰਾਏਗਾ, ਯਾ ਸਿੱਖ ਦੀ ਬਹੁ ਬੇਟੀ ਨੂੰ 
ਮੰਦੀ ਨਿਗਾਹ ਨਾਲ ਤੱਕੇਗਾ, ਓਹ ਸਿੱਖ ਕੁੰਭੀ ਨਰਕ ਭੋਗੇਗਾ। ਜੋ ਸਿਖ, ਸਿੱਖ ਸਾਧ ਨੂੰ 
ਪੁਸ਼ਾਦ ਛਕਾਵੇ ਤਾਂ ਜਿਹਾ ਰੋਜ਼ ਘਰ ਪਕਦਾ ਹੋਵੇ ਓਹ ਛਕਾਉਣਾ, ਜੋ ਰੋਜ਼ ਪੁਗ ਸਕੇ। ਨਾਲੇ 
ਚੰਗਾ ਚੋਖਾ ਪੁਸ਼ਾਦ ਛਕਣ ਨਾਲ ਮਨ ਵਿਗੜ ਜਾਂਦਾ ਹੈ। ਜੋ ਸਿੱਖ ਦੇ ਘਰ ਮਿੱਸਾ ਰੁਖਾ ਪ੍ੁਸ਼ਾਦ 
ਛਕ ਕੇ ਪ੍ਰਸੰਨ ਨਾ ਹੋਵੇ ਤੇ ਨਿੰਦਾ ਕਰੇ, ਵਿੱਦਯਾ ਨਾ ਸਿਖਾਵੇ, ਦੀਵਾਨ ਵਿੱਚ ਮਨ ਡੁਲਾਵੇ 
ਉਸ ਨੂੰ ਕੂਕਰ ਸੂਕਰ ਦਾ ਜਨਮ ਲੱਭੇਗਾ। 

ਜਦ ਗੁਰੂ ਜੀ ਦੇ ਹੁਕਮ ਅਨੁਸਾਰ ਸਿੰਘ ਜਿਉਂ ਜਿਉਂ ਲੰਗਰ ਬਹੁਤ ਦੇਣ ਲੱਗੇ, ਤਿਉਂ ਤਿਉਂ ਖ਼ਲਕਤ 
ਭੁੱਖੀ ਬਹੁਤ ਆਉਣ ਲੱਗੀ। ਪੁੰਨ ਤੇ ਜਸ ਵਧਨ ਲਗਾ। ਇੱਕ ਦਿਨ ਮਾਤਾ ਗੁਜਰੀ ਜੀ ਦੇ 
ਪਾਸ ਵੱਡੇ ਵੱਡੇ ਮਸੰਦਾਂ ਤੇ ਗੁਰੂ ਜੀ ਦੇ ਕਾਰਦਾਰਾਂ ਨੇ ਆਖਿਆ, “ਮਾਤਾ ਜੀ! ਅੰਨ ਦੋ ਵੇਲੇ 
ਬੜਾ ਵਰਤਦਾ ਹੈ। ਉੱਤੋਂ ਕਾਲ ਪੈ ਰਿਹਾ ਹੈ, ਵਰਖਾ ਹੋਈ ਨਹੀਂ। ਜਿਸ ਦਿਨ ਅੰਨ ਦਾ ਕੋਠਾ 
ਮੁੱਕ ਗਿਆ, ਫ਼ੇਰ ਭੁੱਖੇ ਮਰਨਾ ਪਊ। ਤਾਂ ਤੇ ਹੁਣੇ ਕਿਉ ਨਹੀਂ ਸੰਜਮ ਨਾਲ ਵਰਤਦੇ?” ਏਹੋ 
ਸਿੱਖ ਮਤ ਲੈ ਕੇ ਮਾਤਾ ਜੀ ਨੇ ਇੱਕ ਵੇਲੇ ਲੰਗਰ ਕਰਾ ਦਿੱਤਾ। ਚਾਰ ਕੁ ਦਿਨ ਪਿੱਛੋਂ ਜਦ 
ਗੁਰੂ ਜੀ ਨੂੰ ਖ਼ਬਰ ਹੋਈ ਤਾਂ ਗੁੱਸੇ ਹੋਏ ਤੇ ਬਚਨ ਕੀਤਾ, “ਜਿਨ੍ਹਾਂ ਨੇ ਮਾਤਾ ਜੀ ਨੂੰ ਸਿਖਾ ਕੇ 
ਲੰਗਰ ਘਟ ਕਰਾਯਾ ਹੈ, ਉਨ੍ਹਾਂ ਦੀਆਂ ਜੜਾਂ ਵਿੱਚ ਤੁਰਕ ਤੇਲ ਦੇ ਕੇ ਖੱਲਾਂ ਉਤਾਰਨਗੇ। ਮੇਰੇ 
ਸਿੰਘ ਭੀ ਉਨ੍ਹਾਂ ਨੂੰ ਚੁਣ ਚੁਣ ਕੇ ਮਾਰਨਗੇ। ” ਏਹ ਸਰਾਪ ਸੁਣ ਕੇ ਮਾਤਾ ਜੀ ਨੂੰ ਨਾਲ ਲੈ ਕੇ 
ਓਹੋ ਲੋਕ ਪਛਤਾਂਦੇ ਹੋਏ ਗੁਰੂ ਜੀ ਦੀ ਚਰਨੀ ਆ ਪਏ। ਗੁਰੂ ਜੀ ਬੋਲੇ, “ਮਾਤਾ ਜੀ ! ਤੁਹਾਡੀ 
ਫਰਮਾਇਸ਼ ਮੰਨ ਕੇ ਏਹਨਾਂ ਮੰਦ ਮਸੰਦਾਂ ਨੂੰ ਅਸੀਂ ਬਖਸ਼ਿਆ ਹੈ। ਨਹੀਂ ਤਾਂ ਜੀਕੂੰ ਰਾਜੇ 


ਅੱ ਐ.ਉ/ਤੈਪਹਮ। 006 9੬71ਪੰਟ 900੬ 9 0 ਧਨ (ਬਰਨ 88006) ਅਰ? ਹਾਕਮ 06020 


[141] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਯੁਧਿਸ਼ਟਰ ਨੇ ਅਪਨੀ ਮਾਤਾ ਕੁੰਤੀ ਨੂੰ ਸਰਾਪ ਦਿੱਤਾ ਸੀ, ਤੁਹਾਨੂੰ ਭੀ ਸਰਾਪ ਲੱਗ ਜਾਂਦਾ। 
ਪਰ ਹੁਣ ਭੀ ਲੰਗਰ ਅਟਕਾ, ਸਰਾਪ ਸਟਕਾ ਏਹ ਸਮਝਣਾ। ” ਫੇਰ ਮਾਤਾ ਜੀ ਨੇ ਕੁੰਤੀ ਦੇ 
ਸਰਾਪ ਦੀ ਕਥਾ ਪੁੱਛੀ ਤਾਂ ਗੁਰੂ ਜੀ ਨੇ ਆਖਿਆ ਕਿ ਜਦ ਕਰਨ ਬੜੇ ਬੜੇ ਜੰਗ ਕਰ ਕੇ 
ਅਰਜਨ ਦੇ ਹੱਥੋਂ ਮਾਰਿਆ ਗਿਆ ਤਾਂ ਕੁੰਤੀ ਨੇ ਕਿਹਾ, “ਤੁਸੀਂ ਉਸ ਨੂੰ ਤਿਲਾਂਜਲੀ ਦੇਵੋ।” 
ਰਾਜੇ ਨੇ ਕਿਹਾ, “ਉਸ ਨਾਲ ਸਾਡਾ ਕੀ ਸੰਬੰਧ ਸੀ?” ਮਾਤਾ ਨੇ ਕਿਹਾ ਕਿ ਓਹ ਤੇਰਾ ਭਾਈ 
ਸੀ। ਇਸ ਤਰ੍ਹਾਂ ਕਿ ਇੱਕ ਦਿਨ ਮੈਂ ਕੁਵਾਰੀ ਨੇ ਸੂਰਜ ਦਾ ਆਵਾਹਨ ਕੀਤਾ। ਸੂਰਜ 
ਮੂਰਤੀਵਾਨ ਆ ਖਲੋਤਾ। ਉਸ ਦੇ ਸੰਬੰਧ ਮੈਨੂੰ ਗਰਭ ਰਹਿ ਗਿਆ ਤਾਂ ਏਹ ਕਰਣ ਪੈਦੇ ਹੋਯਾ। 
ਮੈਂ ਇਸ ਨੂੰ ਬਾਹਰ ਜੰਗਲ ਵਿੱਚ ਸੁੱਟ ਦਿੱਤਾ। ਓਥੋਂ ਲਿਆ ਕੇ ਰਥ ਹੱਕਨ ਵਾਲੇ ਸੂਤ ਨੇ ਪਾਲ 
ਲੀਤਾ। ਏਹ ਪ੍ਰਸੰਗ ਸੁਣ ਕੇ ਰਾਜੇ ਯੁਧਿਸ਼ਟਰ ਨੇ ਕਿਹਾ, “ਹਤਯਾਰੀਏ! ਜੇ ਤੂੰ ਪਹਿਲੇ ਦੱਸਦੀ 
ਤਾਂ ਅਸੀਂ ਆਪਣੇ ਨਾਲ ਉਸ ਨੂੰ ਮਿਲਾ ਲੈਂਦੇ। ਯਾ ਹੁਣ ਭੀ ਨਾ ਦੱਸਦੀਓਂ ਤਾਂ ਸਾਨੂੰ ਪਛਤਾਵਾ 
ਨਾ ਲਗਦਾ। `' 

ਸਿੱਖਾਂ ਬੇਨਤੀ ਕੀਤੀ ਜੀ ਸ਼ਹੀਦ ਤੇ ਭੂਤ ਕਿਸ ਨੂੰ ਕਹਿੰਦੇ ਹਨ। ਹੁਕਮ ਹੋਇਆ ਜੋ ਸੱਚੇ ਸਿਦਕੀ ਸਿੱਖ 
ਮਨ ਤਨ ਧਨ ਗੁਰੂ ਦੇ ਅਰਪਣ ਕਰ ਕੇ ਯਾ ਜੰਗ ਵਿੱਚ ਸਾਹਮਣੇ ਮੱਥੇ ਮਾਰਦੇ ਹਨ, ਓਹ ਸਭ 
ਸ਼ਹੀਦ ਕਹੀਂਦੇ ਹਨ। ਸੁਇੱਛਤ ਵਿਚਰਦੇ ਤੇ ਜੰਮਣ ਮਰਣ ਵਿੱਚ ਨਹੀਂ ਪੈਂਦੇ। ਜੇਹੜੇ ਦੇਖਾ 
ਦੇਖੀ ਦੇ ਸਿੱਖ ਸਦਾਂਵਦੇ ਹਨ ਯਾ ਜੰਗ ਵਿੱਚ ਪਿੱਠ ਦੇ ਆਉਂਦੇ ਹਨ ਓਹ ਸਭ (ਜੀਂਵਦੇ) 
ਮਰਨ ਤੋਂ ਪਿੱਛੇ ਭੂਤ ਕਹੇ ਜਾਂਦੇ ਹਨ। ਭੂਤ ਸ੍ਰਿਸ਼ਟੀ ਦਾ ਜੀਵਨ ਮਹਾਂ ਦੁਖਦਾਈ ਅਪਵਿੱਤਰ 
ਪਰਾਧੀਨ ਹੈ। 

ਸੁਨਿਆਰੇ ਦਾ ਪੁਸੰਗ ਤੇ ਹੋਰ ਸਿੱਖਾਂ ਦੀਆਂ ਸਾਖੀਆਂ 
ਇਕ ਦਿਨ ਦੀਵਾਨ ਵਿੱਚ ਇੱਕ ਸੁਨਿਆਰੇ ਸਿੱਖ ਦਾ ਜਵਾਨ ਲੜਕਾ ਸੁਘੜ ਸਿੰਘ ਸਰਹੰਦ ਦੇ ਰਹਿਣ 
ਵਾਲਾ ਗੁਰੂ ਜੀ ਨੂੰ ਪੱਖਾ ਝਲ ਰਿਹਾ ਸੀ ਤਾਂ ਮਹਾਰਾਜ ਜੀ ਨੇ ਪੁੱਛਿਆ, “ਲੜਕਿਆ! ਅਜੇ 
ਸਰਹੰਦ ਵਸਦੀ ਹੈ?” ਓਨ ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਬਸਾਵਣਾ 
ਉਜਾੜਨਾ ਸਭ ਆਪ ਦੇ ਹੱਥ ਹੀ ਹੈ।” ਉਸ ਦਾ ਸਿਦਕ ਵੇਖ ਕੇ ਗੁਰੂ ਜੀ ਨੇ ਬਚਨ ਕੀਤਾ 
ਕਿ ਸਰਹੰਦ ਦੇ ਉਜੜਨ ਵਿੱਚ ਥੋੜ੍ਹਾ ਹੀ ਚਿਰ ਹੈ। ਸੋ ਤੂੰ ਆਪਣੀ ਪਤਨੀ ਸਮੇਤ ਅਨੰਦਪੁਰ 
ਆ ਵੱਸ। ਇਥੇ ਹੀ ਆਪਣਾ ਕੰਮਕਾਰ ਕੀਤਾ ਕਰ। ਓਹ ਸੁਨਿਆਰਾ ਬਚਨ ਮੰਨ ਕੇ 
ਆਨੰਦਪੁਰ ਆ ਵੱਸਿਆ ਤੇ ਖਰੇ ਸੋਹਣੇ ਗਹਿਣੇ ਘੜਨ ਲਗਾ। ਉਸ ਦੀ ਸੋਭਾ ਸੁਣ ਕੇ ਗੁਰੂ 
ਜੀ ਨੇ ਦਸਾਂ ਮੋਹਰਾਂ ਦਾ ਇੱਕ ਜ਼ਨਾਨਾ ਜ਼ੇਵਰ ਬਨਵਾਯਾ ਜੋ ਉਸ ਨੇ ਬਹੁਤ ਚੰਗਾ ਤੇ ਸੁੱਚਾ 
ਘੜਿਆ ਤੇ ਚੁਰਾਇਆ ਭੀ ਕੁੱਝ ਨਾ। ਫੇਰ ਤਾਂ ਓਸ ਦਾ ਇਤਬਾਰ ਹੋ ਗਿਆ। ਗੁਰੂ ਜੀ ਨੇ 
(ਸੁਘੜ ਸਿੰਘ ਸੁਨਿਆਰਾ ਸਿੱਖ) ਪੁੱਛਿਆ, “ਸੁਘੜ ਸਿੰਘਾ! ਤੂੰ ਸੋਨਾ ਕਿਉਂ ਨਾ ਚੁਰਾਯਾ? ਆਮ 
ਤੌਰ ਤੇ ਸੁਨਿਆਰੇ ਤਾਂ ਚੋਰ ਹੁੰਦੇ ਹਨ।? ਓਹ ਬੋਲਿਆ ਸੱਚੇ ਪਾਤਸ਼ਾਹ! “ਚੋਰੀ ਦੇ ਮਾਲ 
ਵਿੱਚ ਬਰਕਤ ਨਹੀਂ। ਨਾਲੇ ਗੁਰੂ ਜੀ ਦਾ ਹੁਕਮ ਹੈ। : 
ਚੋਰ ਜਾਰ ਜੂਆਰ ਪੀੜੇ ਘਾਣੀਐ ॥ 
ਨਿੰਦਕ ਲਾਇਤਬਾਰ ਮਿਲੇ ਹੜ੍ਵਾਣੀਐ ॥ 
(ਵਾਰ-ਮਲਾਰ, ਮ$ ੧ - ੧੨੮੮) 


ਏਹ ਬਚਨ ਸੁਣ ਕੇ ਫੇਰ ਤਾਂ ਬਹੁਤ ਸਿੱਖ ਓਸੇ ਤੋਂ ਜ਼ੇਵਰ ਘੜਾਉਣ ਲਗ ਪਏ ਤੇ ਗੁਰੂ ਜੀ ਨੇ ਭੀ ਕਈ 
ਗਹਿਣੇ ਘੜਾਏ। ਓੜਕ ਜਦ ਪੜਤਾਲ ਹੋਈ ਤਾਂ ਸੋਨਾਂ ਕਿੰਨਾਂ ਹੀ ਘਟਿਆ। 
ਸਲਾਹਿਆ?” ਗੁਰੂ ਜੀ (ਜੱਟ ਦੀ ਕ੍ਰਿਤ ਉੱਤਮ) ਬੋਲੇ, “ਭਾਈ ਸਿੱਖੋ ! ਜੱਟ ਦੀ ਕਮਾਈ ਸਾਰਾ 
ਹੁੰਦਾ। ਏਸੇ ਵਾਸਤੇ ਸ੍ਰੀ ਗੁਰ ਅਰਜਨ ਦੇਵ ਸਾਹਿਬ ਜੀ ਨੇ ਸਾਰੀ ਸਿੱਖੀ ਜੱਟ ਨੂੰ, ਅੱਧੀ 
ਸੰਸਾਰ ਵਿੱਚ ਵਿਚਾਰ ਕੇ ਰਹਿਣਾ, ਸੁਧਾਰ ਕੇ ਕਹਿਣਾ, ਵਿਹਾਰ ਲਈ ਸਹਿਣਾ, ਨਹੀਂ ਤਾਂ 
ਅਲੱਗ ਹੋ ਬਹਿਣਾ। ਇਸ਼ਨਾਨ, ਨਾਮ, ਦਾਨ ਪ੍ਰਭੂ ਦਾ ਧਿਆਨ ਨਿਤਾਪਹਤੀ ਕਰਣਾ ਸਾਧਾਰਨ 
ਧਰਮ ਹੈ ਅਰ ਆਪਣੇ ਆਪਣੇ ਇਸ਼ਟ ਦੇ ਦਰਸ਼ਨ, ਜਾਤੀ, ਕੁਲ, ਮਜ਼ਹਬ ਦੇ ਅਨੁਸਾਰ 
ਕਰਮ, ਧਰਮ, ਰਹਿਤ, ਬਹਿਤ ਵਿੱਚ ਵਰਤਨਾ, ਏਹ ਸਾਧਾਰਨ ਧਰਮ ਪੁਰਸ਼ ਦਾ ਹੈ। 
ਇਸਤ੍ਰੀ ਦਾ ਕਰਮ, ਧਰਮ, ਮਜ਼ਹਬ ਸਭ ਪੁਰਸ਼ ਦੇ ਪਿੱਛੇ ਹੈ। ਜਿਸ ਦੇ ਨਾਲ ਸਦਾ ਦਾ ਸੰਬੰਧ 
ਹੋਂ ਜਾਵੇ ਓਸੇ ਦੇ ਅਨੁਸਾਰ ਆਚਾਰ ਵਿਹਾਰ ਕਲਿਆਣਕਾਰੀ ਹੈ।” 

ਏਸੇ ਪ੍ਰਕਾਰ ਉਪਦੇਸ਼ ਵਿਸ਼ੇਸ਼ ਗੁਰੂ ਜੀ ਦ੍ਰਿੜ੍ਹਾ ਰਹੇ ਸੇ ਤਾਂ ਇੱਕ ਸਿੱਖ ਨੇ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ! ਓਹ ਕੇਹੜਾ ਉਪਦੇਸ਼ ਹੈ, ਜਿਸ ਨਾਲ ਸੰਸਾਰ ਸਮੁੰਦਰ ਤਰ ਜਾਈਦਾ ਹੈ।”” 
ਕਲਗੀਧਰ ਜੀ ਹੱਸ ਕੇ ਬੋਲੇ, “ਭਾਈ ਸਿੱਖਾ! ਏਹੋ ਵਾਹਿਗੁਰੂ ਮੰਤ੍ਰ ਜਹਾਜ਼ ਹੈ। ਜੇਹੜੇ ਸਿੱਖ 
ਤਨ, ਧਨ ਗੁਰੂ ਅਰਪਣ ਕਰ ਕੇ ਕੇਵਲ ਏਸੇ ਜਹਾਜ਼ ਦੇ ਆਸਰੇ ਹੋ ਰਹਿੰਦੇ ਹਨ, ਰਾਗ ਦ੍ੈਖ 
ਨਹੀਂ ਰੱਖਦੇ; ਸੰਸਾਰ ਨੂੰ ਅਸੱਤ, ਬ੍ਰਹਮ ਨੂੰ ਸੱਤ; ਆਪਣੇ ਆਤਮਾ ਨੂੰ ਪ੍ਰਮਾਤਮਾ ਦਾ ਰੂਪ ਮੰਨ 
ਕੇ ਸ੍ਹਾਸ ਸ੍ਰਾਸ ਗੁਰੁ ਮੰਤੁ ਦਾ ਅਭਯਾਸ ਕਰਦੇ, ਧਰਮ ਦੀ ਕ੍ਰਿਤ ਕਰ ਛਕਦੇ ਹਨ ਤੇ ਸੰਤ, 
ਗ਼ਰੀਬ ਦੀ ਪਾਲਣਾ ਕਰਦੇ ਹਨ: 

ਘਾਲਿ ਖਾਇ ਕਿਛੁ ਹਥਹੁ ਦੇਇ ॥ ਨਾਨਕ ਰਾਹੁ ਪਛਾਣਹਿ ਸੇਇ ॥੧॥ 


(ਵਾਰ-ਸਾਰਗ, ਮ8 ੧ - ੧੨੪੫) 


ਓਹ ਪੁਰਖ ਸਹਿਜੇ ਹੀ ਜੰਮਣ ਮਰਣ ਤੋਂ ਰਹਿਤ ਹੋ ਕੇ: 

ਜਿਉ ਜਲ ਮਹਿ ਜਲੁ ਆਇ ਖਟਾਨਾ ॥ ਤਿਉ ਜੋਤੀ ਸੰਗਿ ਜੋਤਿ ਸਮਾਨਾ ॥ 
(ਗਉੜੀ ਸੁਖਮਨੀ, ਮ੬ ੫ - ੨੭੮) 
ਏਸ ਪਰਮ ਪਦ ਨੂੰ ਪ੍ਰਾਪਤ ਹੋ ਕੇ ਸੰਸਾਰ ਸਮੁੰਦੂ ਨੂੰ ਸਹਿਜੇ ਹੀ ਤਰ ਜਾਂਦੇ ਹਨ। ” 
ਇੱਕ ਸਿੱਖ ਨੇ ਆਖਯਾ, “ਸੱਚੇ ਪਾਤਸ਼ਾਹ ! ਹੋਰ ਗਜਾਨ ਧਯਾਨ ਤਾਂ ਮੈਨੂੰ ਕੁੱਝ ਨਹੀਂ ਆਉਂਦਾ, ਪਰ 
ਸੰਸਾਰ ਦੇ ਪਦਾਰਥ, ਵਿਸ਼ਿਆਂ ਦੇ ਸੁਖ ਨਹੀਂ ਭਾਉਂਦੇ। ” ਗੁਰੂ ਜੀ ਬੋਲੇ, “ਤੂੰ ਧੰਨ ਹੈਂ ! 
ਨਿਹਾਲ ਹੋਯੋਂ, ਜਿਸ ਨੂੰ ਸੰਸਾਰਕ ਸੁਖ ਨਹੀਂ ਭਾਉਂਦੇ। ਪਰ: 
ਮਨ ਸਮਝਾਵਨ ਕਾਰਨੇ ਕਛੂਅਕ ਪੜੀਐ ਗਿਆਨ ॥੫॥ 
(ਗਉੜੀ ਪੂਰਬੀ, ਭਗਤ ਕਬੀਰ ਜੀ - ੩੪੦) 
ਭਾਈ ਸਿੱਖਾ ! ਪਦ ਪਦਾਰਥ ਦੇ ਬੋਧ ਵਾਸਤੇ ਗੁਰੂ ਕੀ ਬਾਣੀ ਤੇ ਬ੍ਰਹਮ ਵਿੱਦਯਾ ਜ਼ਰੂਰ ਪੜ੍ਹਨੀ ਚਾਹੀਏ। 
ਓਹ ਸਿੱਖ ਬਚਨ ਮੰਨ ਕੇ ਥੋੜੇ ਹੀ ਦਿਨਾਂ ਵਿੱਚ ਪੋਥੀ ਪੜ੍ਹਨ ਲਗ ਪਿਆ। ਜਦ ਅਨੰਦ 
ਸਾਹਿਬ ਜੀ ਦਾ ਪਾਠ ਕਰਨ ਲੱਗਾ ਤਾਂ (ਅਨੰਦੁ ਭਇਆ ਮੇਰੀ ਮਾਏ) ਹਰ ਵੇਲੇ: 
ਅਨੰਦੁ ਭਇਆ ਮੇਰੀ ਮਾਏ ਸਤਿਗੁਰੂ ਮੈ ਪਾਇਆ ॥ 
(ਰਾਮਕਲੀ, ਮ8 ੩ - ੯੧੭) 


ਏਹੋ ਤੁਕ ਪੜ੍ਹਦਾ ਰਹੇ। ਅੱਗੇ ਨਾ ਚੱਲੇ। ਜਦ ਉਸ ਨੂੰ ਗ੍ਰੰਥੀ ਨੇ ਅੱਗੇ ਹੋਰ ਪੜ੍ਹਨ ਲਈ ਕਿਹਾ ਤਾਂ ਓਨ 
ਕਿਹਾ ਕਿ ਜੀਕੂੰ ਪ੍ਰਸ਼ਾਦ ਛਕ ਕੇ ਅਨੰਦ ਹੋ, ਫੇਰ ਪ੍ਰਸ਼ਾਦ ਨਹੀਂ ਛਕੀਦਾ, ਤੇ ਨਾ ਹੀ ਭੁੱਖ 
ਰਹਿੰਦੀ ਹੈ, ਏਸੇ ਭਾਂਤ ਮੈਨੂੰ ਸਤਿਗੁਰੂ ਦੇ ਮਿਲਾਪ ਤੇ ਉਪਦੇਸ਼ ਨਾਲ ਸੱਚਾ ਆਨੰਦ ਪ੍ਰਾਪਤ ਹੋ 
ਗਿਆ ਹੈ। ਏਸ ਵਾਸਤੇ ਮੈਂ ਹੁਣ ਹੋਰ ਕੁੱਝ ਨਹੀਂ ਪੜ੍ਹਨਾ ਚਾਹੁੰਦਾ। ਏਹ ਸੱਚਾ ਭਰੋਸਾ ਓਸ 
ਸਿੱਖ ਦਾ ਦੇਖ ਗੁਰੂ ਜੀ ਬਹੁਤ ਖ਼ੁਸ਼ ਹੋਏ। 

ਇਕ ਦਿਨ ਦੀਵਾਨ ਵਿੱਚ ਗੁਰੂ ਜੀ ਦੇ (ਜਗਤ ਵਿੱਚ ਭਗਤਾਂ ਦਾ ਨਾਮ ਸਦੀਵ) ਹਜ਼ੂਰ ਬਾਤ ਚੱਲੀ ਕਿ ਜਗ ਵਿੱਚ 
ਨਾਮ ਕਿਸ ਤਰ੍ਹਾਂ ਕਾਇਮ ਰਹਿੰਦਾ ਹੈ? ਤਦ ਕਿਨੇਂ ਆਖਿਆ ਖੂਹ ਲਾਵਣ ਤੋਂ, ਕਿਨੇਂ ਬਾਗ਼ 
ਗੁਰ ਜੀ ਬੋਲੇ, “ਭਾਈ ਸਿੱਖੋ ! ਹੋਰ ਗੱਲ ਛੱਡ ਕੇ ਤੁਸੀਂ ਦੱਸੋਂ ਕਿ ਜਦ ਕਬੀਰ ਭਗਤ ਹੋਯਾ ਹੈ 
ਓਦੋਂ ਬਾਦਸ਼ਾਹ, ਸੇਠ, ਸ਼ਾਹੂਕਾਰ ਕੌਣ ਕੌਣ ਸਨ?” ਕਿਸੇ ਅਕਬਰ, ਕਿਸੇ ਹਿਮਾਯੂੰ, ਕਿਸੇ 
ਬਿਨੈਪਾਲ, ਕਿਸੇ ਕੋਈ, ਕਿਸੇ ਕੋਈ; ਕਈਆਂ ਦੇ ਨਾਮ ਲੀਤੇ, ਪਰ ਇੱਕ ਮਤਾ ਨਾ 
ਠਹਿਰਿਆ। ਤਾਂ ਗੁਰੂ ਜੀ ਬੋਲੇ, “ਦੇਖੋ ਭਾਈ ਸਿੱਖੋ ! ਓਸ ਸਮੇਂ ਦੇ ਬਾਦਸ਼ਾਹਾਂ ਤੇ ਸ਼ਾਹੂਕਾਰਾਂ 
ਨੂੰ ਜੋ ਸੰਤਾਨ ਵਾਲੇ, ਅਨੇਕਾਂ ਖੂਹ, ਦਿਵਾਲੇ, ਸਰਾਵਾਂ, ਬਾਗ਼, ਤਲਾ ਤਿਆਰ ਕਰਾ ਗਏ ਹਨ, 
ਉਨ੍ਹਾਂ ਦੇ ਨਾਮ ਕੋਈ ਨਹੀਂ ਜਾਣਦਾ ਕਿ ਕਿਸ ਬਾਗ਼ ਦੀ ਮੂਲੀ ਹਨ। ਕਬੀਰ ਭਗਤ ਜਾਤ ਦਾ 
ਜੁਲਾਹਾ ਭਗਤੀ ਕਰਨ ਨਾਲ ਸਾਰੇ ਭਾਰਤ ਵਰਸ਼ ਵਿੱਚ ਉੱਘਾ ਹੋ ਰਿਹਾ ਹੈ। ਤਾਂ ਤੇ ਪੁਮੇਸ਼ਵਰ 
ਦੀ ਭਗਤੀ, ਪੁਰਸ਼ ਦਾ ਨਾਮ ਸਜੱਸ ਧਰਤੀ ਪੁਰ ਹਮੇਸ਼ ਕਾਇਮ ਰਖਦੀ ਹੈ। ਯਾ ਧਰਮ 
ਪੁਸਤਕ ਰਚਣ ਵਾਲਿਆਂ ਦੇ ਨਾਮ ਜੱਸ ਬਣੇ ਰਹਿੰਦੇ ਹਨ। ਤਾਂ ਤੇ ਤੁਸੀਂ ਭੀ ਸੱਚੀ ਭਗਤੀ 
ਸਤਸੰਗ ਕਰਿਆ ਕਰੋ, ਜਿਸ ਤੋਂ ਲੋਕ ਪਰਲੋਕ ਸਭ ਸੁਧਰ ਜਾਵਨ।” 

ਏਸੇ ਸਮੇਂ ਗੁਰੂ ਜੀ ਦੇ ਦੀਵਾਨ ਵਿੱਚ ਇੱਕ ਸਿੱਖ ਨੇ ਆ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਮੇਰੀ 
ਬੇਟੀ ਦੇ ਸਿਰ ਵਿੱਚ ਖ਼ਬਰ ਨਹੀਂ ਤੁਰਕਾਂ ਨੇ ਕੀ ਪਾ ਦਿੱਤਾ ਹੈ? ਓਹ ਉਨ੍ਹਾਂ ਨਾਲ ਹੀ ਖਾਂਦੀ 
ਪੀਂਦੀ ਹੈ, ਓਨ੍ਹਾਂ ਦੇ ਹੀ ਆਖੇ ਲਗਦੀ ਹੈ। ਜੇ ਅਸੀਂ ਘਰ ਲਿਆਂਵਦੇ ਹਾਂ ਤਾਂ ਭਾਈਚਾਰਾ ਨਹੀਂ 
ਮਿਲਾਉਂਦਾ। ” ਗੁਰੂ ਜੀ ਨੇ ਲੜਕੀ ਨੂੰ ਬੁਲਾ ਕੇ ਤੁਰਕਾਂ ਨਾਲੋਂ ਮੇਲ ਰੱਖਣੋਂ ਵਰਜਿਆ ਤੇ 
ਅੰਮ੍ਰਿਤ ਛਕਾ ਕੇ ਓਸ ਦੇ ਹੱਥੋਂ ਪਰਸ਼ਾਦ ਵਰਤਾ ਦਿੱਤਾ। 

ਓਸੇ ਸਮੇਂ ਇੱਕ ਸਿੱਖਣੀ ਡੂੰਘਾ ਘੁੰਡ ਕੱਢੀ ਗੁਰੂ ਕੇ ਦਰਸ਼ਨ ਲਈ ਤਿੰਨ ਵਾਰੀ ਆਈ, ਪਰ ਦੀਵਾਨ 
ਵਿੱਚ ਸੰਗਤ ਦੀ ਭੀੜ ਵੇਖ ਕੇ ਤਿੰਨੇ ਵਾਰੀ ਪਿਛਾਹਾਂ ਮੁੜ ਗਈ। ਗੁਰੂ ਜੀ ਨੇ ਦੇਖ ਕੇ ਮੇਵੜਾ 
ਭੇਜ ਕੇ ਓਸ ਨੂੰ ਆਪਣੇ ਪਾਸ ਬੁਲਾਯਾ ਅਤੇ ਫ਼ੁਰਮਾਯਾ ਕਿ ਤੂੰ ਅਪਣੇ ਮਨੋਰਥ ਆਖ ਜੋ ਸਾਰੀ 

ਸੰਗਤ ਸੁਣੇ। ਓਨ ਅਤਿ ਨਿੰਮੁਤ ਹੋ, ਹੱਥ ਜੋੜ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਮੈਂ ਸਿੱਖ 
ਦੀ ਬੇਟੀ, ਕਰਮੋ ਨਾਮ, ਰਾਇਪੁਰ ਦੀ ਵਸਨੀਕ ਕੁਆਰੀ ਹੁੰਦੀ, ਸਾਧ ਸੰਗਤ, ਜੋੜ ਮੇਲ 
ਵਿੱਚ ਜਾ ਕੇ ਕਥਾ ਕੀਰਤਨ, ਬੁਹਮਗਯਾਨ ਦੀ ਚਰਚਾ ਸੁਨਣ ਦਾ ਬਹੁਤ ਅਭਯਾਸ ਰਖਦੀ ਸਾਂ 
ਤੇ ਟਹਿਲ ਸੇਵਾ ਭੀ ਕਰਦੀ ਸਾਂ। ਜਦ ਮੈਂ ਵਰਸਾ ਪਿੰਡ ਵਿਵਾਹੀ ਗਈ ਤਾਂ ਭਾਵੇਂ ਮੇਰਾ ਪਤੀ 
ਪਹਿਲੇ ਅਨਮਤੀ ਸੀ, ਪਰ ਮੈਂ ਜੋ ਦਿਨ ਰਾਤ ਪਰੀਤ ਨਾਲ ਉਸ ਨੂੰ ਗੁਰੂ ਘਰ ਦੀ ਮਹਿਮਾ ਤੇ 
ਸਾਖੀਆਂ ਸੁਨਾਉਂਦੀ ਰਹੀ, ਸੋ ਓਹ ਭੀ ਸੱਚਾ ਸਿਦਕੀ ਗੁਰੂ ਕਾ ਸਿੱਖ ਬਣ ਗਿਆ। ਸਿੱਖਾਂ 
ਸਾਧਾਂ ਸੱਤਪੁਰਖਾਂ ਨੂੰ ਘਰ ਲੈ ਆਵੇ। ਮੈਂ ਪ੍ਰਸ਼ਾਦ ਬਣਾ ਕੇ ਪ੍ਰੇਮ ਨਾਲ ਛਕਾ ਦੇਵਾਂ ਜਿਸ ਤੋਂ 
ਸਤਸੰਗ ਦਾ ਚੰਗਾ ਰੰਗ ਲੱਗਾ ਰਿਹਾ। ਅੱਗੇ ਤਾਂ ਹਰ ਵਰ੍ਹੇ ਮੇਰਾ ਪਤੀ ਗੁਰ ਕੇ ਦਰਸ਼ਨ ਕਰਨ 
ਆਉਂਦਾ ਤੇ ਯਥਾ-ਜੋਗ ਭੇਟਾ ਦੇ ਜਾਂਦਾ ਅਰ ਮੈਨੂੰ ਘਰ ਛੱਡ ਆਉਂਦਾ ਸੀ। ਮੈਂ ਪਤੀ ਨੂੰ 
ਪ੍ਰਤੱਖ ਪੁਮੇਸ਼ਰ ਜਾਣ ਕੇ ਕਦੇ ਉਸ ਦੀ ਆਗਯਾ ਭੰਗ ਨਹੀਂ ਸੀ ਕੀਤੀ। ਐਤਕੀ ਭਾਵੇਂ ਓਹ 
ਮੇਰੇ ਆਵਣ ਵਿੱਚ ਨਰਾਜ਼ ਹੀ ਸੀ, ਪਰ ਮੈਂ ਹਨ ਕਰ ਕੇ ਓਸ ਨੂੰ ਘਰ ਛੱਡ, ਆਪ ਦੇ 
ਦਰਸ਼ਨ ਨੂੰ ਆਈ। ਏਥੇ ਆ, ਸੰਗਤ ਦੀ ਭੀੜ ਦੇਖ, ਮੁੜ ਜਾਂਦੀ ਰਹੀ। ਅਭਾਗ ਨੂੰ ਆਪ ਦਾ 
ਦਰਸ਼ਨ ਦੁਰਲੱਭ ਹੋਇਆ ਸੀ। ਸੋ ਆਪ ਨੇ ਕ੍ਰਿਪਾ ਕਰ ਬੁਲਾ ਦਰਸ਼ਨ ਦੇ ਨਿਹਾਲ ਕੀਤਾ, 
ਜਿਸ ਤੋਂ ਹੁਣ ਮੇਰੇ ਸਰਬ ਮਨੋਰਥ ਪੂਰੇ ਹੋ ਗਏ। ” ਉਸ ਦੇਵੀ ਦੇ ਸੱਚੇ ਸਿਦਕ ਲਪੇਟੇ ਬਚਨ 
ਸਭ ਨੂੰ ਪਯਾਰੇ ਲੱਗੇ। ਹੁਕਮ ਹੋਯਾ, “ਸਭਨਾਂ ਮਾਈਆਂ ਬੀਬੀਆਂ ਨੂੰ ਏਸ ਦੇਵੀ ਦੀ 
ਮਰਯਾਦਾ, ਸਿੱਖ ਮੱਤ ਧਾਰਨ ਕਰਨੀ ਚਾਹੀਏ।” 

ਓਸ ਸਮੇਂ ਇੱਕ ਸਿੱਖਣੀ ਨੇ ਬੇਨਤੀ ਕੀਤੀ, “ਸਤਗੁਰੋ ! ਮੈਂ ਸਿੱਖ ਦੀ ਬੇਟੀ, ਸਰਵਰੀਏ ਦੇ ਵਿਆਹੀ 
ਗਈ। ਇੱਕ ਤਾਂ ਓਹ ਪੰਜ ਪੀਰੀਏ, ਦੂਜੇ ਪਤੀ ਮੇਰਾ ਪੰਜੈ ਐਬ ਸ਼ਰਈ, ਆਪ ਤਾਂ ਉਸ ਨੇ 
ਸ਼ੁਭ ਕਰਮ ਛੱਡੇ ਹੀ ਸਨ, ਮੈਨੂੰ ਭੀ ਨਾ ਕਰਨ ਦੇਵੇ। ਇਸ਼ਨਾਨ, ਭਜਨ ਦਾਨ ਕਰਦੀ ਨੂੰ ਦੇਖ 
ਦੇਖ ਪਿਆ ਸੜੇ ਤੇ ਸਾਧ ਸੰਗਤ ਦੇ ਜੋੜ ਮੇਲ ਵਿੱਚ ਕਥਾ ਕੀਰਤਨ ਸੁਣਨ ਭੀ ਨਾ ਜਾਣ 
ਦੇਵੇ, ਜਿਸ ਤੋਂ ਖਿਝ ਕੇ ਮੈਂ ਭੀ ਓਸ ਦੀ ਆਗਯ ਤੋਂ ਬਾਹਰ ਹੋ ਕੇ ਜਦ ਆਪਣੇ ਕਰਮ ਧਰਮ 
ਨੂੰ ਨਾ ਛੱਡਿਆ ਤੇ ਓਸ ਦੇ ਦਿਲ ਦਰਿਆ ਨੂੰ ਭੀ ਹੌਲੀ ਹੌਲੀ ਮੋੜਨ ਲੱਗੀ ਅਤੇ ਗੁਰੂ ਘਰ ਦੀ 
ਵਡਾਈ, ਸਾਖੀਆਂ, ਅੰਮ੍ਰਿਤ ਦੇ ਗੁਣ ਓਸ ਦੇ ਮਨ ਵਿੱਚ ਅਜੇਹੇ ਧਸਾਏ ਕਿ ਜਿਨ੍ਹਾਂ ਕਰ ਕੇ 
ਭਾਵੇਂ ਓਹ ਤਾਂ ਹੁਣ ਪੱਕਾ ਸਿੱਖ ਗੁਰੂ ਜੀ ਦਾ ਬਣ ਗਿਆ ਹੈ, ਪਰ ਮੈਂ ਜੋ ਪਹਿਲੇ ਓਸ ਦੀ 
ਆਗਜਯਾ ਤੋਂ ਬਾਹਰੀ ਹੋ ਕੇ ਚਲਦੀ ਰਹੀ ਹਾਂ, ਓਹ ਮੇਰਾ ਪਾਪ ਬਖਸ਼ਿਆ ਜਾਵੇ। ਏਸ ਵਾਸਤੇ 
ਆਪ ਅੱਗੇ ਸਾਰੀ ਹਕੀਕਤ ਸੁਣਾਈ ਹੈ।” ਓਸ ਸਿੱਖ ਦੀ ਬੇਟੀ ਦਾ ਸਿਦਕ ਤੇ ਸੱਚ ਸੁਣ ਕੇ 
ਗੁਰੂ ਸਾਹਿਬ ਸਮੇਤ ਸਾਰੀ ਸਭਾ ਪੂਸੰਨ ਹੋ, ਉਸ ਨੂੰ ਸਲਾਹੁਣ ਲਗ ਪਈ। ਸਾਹਿਬ ਰਾਮ ਕੌਰ 
ਜੀ ਨੇ ਗੁਰੂ ਜੀ ਦੀ ਮਰਜ਼ੀ ਵੇਖ, ਉਸ ਦੇਵੀ ਨੂੰ ਕਿਹਾ, “ਬੀਬੀ ! ਤੂੰ ਤਾਂ ਕੋਈ ਮੀਰਾਂ ਬਾਈ, 
ਤਾਰਾਂ ਬਾਈ ਹੈਂ ਕਿਉਂਕਿ ਉਨ੍ਹਾਂ ਦੇ ਪਤੀ ਭੀ ਉਨ੍ਹਾਂ ਨੂੰ ਭਗਤੀ, ਸਤਸੰਗ ਕਰਨੋ' ਰੋਕਦੇ ਸਨ। 
ਮੀਰਾਂਬਾਈ ਨੂੰ ਮਾਰਨ ਲਈ ਜ਼ਹਿਰ ਦਾ ਪਿਆਲਾ ਪਿਆਇਆ, ਜ਼ਹਿਰੀ ਕਾਲਾ ਨਾਗ 
ਛੁਡਾਇਆ। ਹੋਰ ਭੀ ਅਨੇਕ ਉਪਾਵ ਉਸ ਨੂੰ ਭਗਤੀ ਸਤਸੰਗ ਕਰਨੋਂ ਹਟਾਵਣ ਲਈ ਉਸ ਦੇ 
ਪਤੀ ਨੇ ਕੀਤੇ, ਪਰ ਜਦ ਓਹ ਨਾ ਹਟੀ ਤੇ ਉਸ ਦੀ ਸੱਚੀ ਪ੍ਰੀਤ ਪ੍ਰਭੂ ਪਰਮਾਤਮਾਂ ਦੇ ਚਰਨਾਂ 
ਵਿੱਚ ਦੇਖੀ ਤਾਂ ਓਹ ਆਪੇ ਸਤਸੰਗੀ ਬਣ ਗਏ। ਏਸੇ ਤਰ੍ਹਾਂ ਕਰਮਾਂ ਬਾਈ ਇੱਕ ਦਿਨ ਕਥਾ 
ਸੁਨਣ ਗਈ ਤਾਂ ਓਸ ਦੇ ਪਤੀ ਨੇ ਓਸ ਉੱਤੇ ਸ਼ੇਰ ਪਿੰਜਰੇ ਵਿੱਚੋਂ ਛੁਡਵਾ ਦਿੱਤਾ। ਦੇਖ ਸੁਣ ਕੇ 
ਹੋਰ ਲੋਕ ਸਭ ਦੌੜ ਗਏ ਜਾਂ ਰੌਲਾ ਪਿਆ ਤਾਂ ਕਰਮਾਂ ਬਾਈ ਨੇ ਟਹਿਲਣ ਨੂੰ ਪੁੱਛਿਆ ਕਿ 
ਇਹ ਕੀ ਰੌਲਾ ਹੈ? ਓਨ ਆਖਿਆ ਨਰਸਿੰਘ ਭਗਵਾਨ ਆਉਂਦਾ ਹੈ। ਏਹ ਗੱਲ ਸੁਣ ਕੇ 
ਕਰਮਾਂ ਬਾਈ ਫ਼ੁੱਲ ਮਾਲਾ ਲੈ ਕੇ ਸਿੱਧੀ ਸ਼ੇਰ ਵੱਲ ਚਲੀ ਗਈ, ਸ਼ੇਰ ਬਕਰੀ ਵਾਂਗ ਖੜਾ ਹੋ 
ਗਿਆ। ਬਾਈ ਨੇ ਉਸ ਦੇ ਗਲ ਵਿੱਚ ਫ਼ੁੱਲ ਮਾਲਾ ਪਾ, ਮੱਥਾ ਟੇਕ, ਬੇਨਤੀ ਕੀਤੀ ਕਿ 
ਮਹਾਰਾਜ! ਆਪ ਆਪਣੇ ਪਿੰਜਰੇ ਵਿੱਚ ਜਾ ਬੈਠੋ। ਸ਼ੇਰ ਬਚਨ ਮਨ ਕੇ ਪਿੰਜਰੇ ਵਿੱਚ ਜਾ 

ਬੈਠਾ, ਓਸ ਦਿਨ ਤੋਂ ਉਸ ਦਾ ਪਤੀ ਭੀ ਪ੍ਰਮੇਸ਼ੂਰ ਦਾ ਭਗਤ, ਕਰਮਾਂ ਬਾਈ ਦਾ ਆਗਯਾਕਾਰ 
ਬਣ ਗਿਆ। ਏਸੇ ਤਰ੍ਹਾਂ ਤੂੰ ਭੀ ਆਪਣੇ ਪਤੀ ਨੂੰ ਸੁਮੱਤੇ ਲਾ ਕੇ ਕ੍ਰਿਤਾਰਥ ਕੀਤਾ ਹੈ। ਤੈਨੂੰ 
ਉਸ ਵੇਲੇ ਦੀ ਆਗਯਾ ਭੰਗ ਕਰਨ ਦਾ ਦੋਸ਼ ਨਹੀਂ ਸਗੋਂ ਤੂੰ ਉਸ ਨੂੰ ਪਰਮੇਸ਼ਰ ਪਰਾਇਣ ਕਰ 
ਕੇ ਵਡਭਾਗੀ ਹੋਈਓਂ।” 

ਏਹ ਪ੍ਰਸੰਗ ਸੁਣ ਕੇ ਸਭ ਸੰਗਤ ਸਮੇਤ ਗੁਰੂ ਜੀ ਬਹੁਤ ਪ੍ਰਸੰਨ ਹੋਏ। ਓਸ ਨੂੰ ਵਰ ਦਿੱਤਾ ਕਿ ਤੈਨੂੰ ਗੁਰੂ 
ਕੇ ਘਰੋਂ ਚਾਰੇ ਪਦਾਰਥ ਧਰਮ, ਅਰਥ, ਕਾਮ, ਮੋਖ ਪ੍ਰਾਪਤ ਹੋਣਗੇ। ਤਦੋਂ ਨੂੰ ਉਸ ਦੇ ਪਤੀ ਨੇ 
ਭੀ ਗੁਰੂ ਦੇ ਚਰਨ ਆ ਫੜੇ ਤੇ ਭੁੱਲ ਮਾਫ਼ ਕਰਾਈ। ਗੁਰੂ ਜੀ ਨੇ ਉਸ ਨੂੰ ਸਿੱਖੀ ਸਿਦਕ ਬਖ਼ਸ਼ 
ਕੇ ਬਚਨ ਕੀਤਾ ਕਿ ਬਿਨਾਂ ਅਕਾਲ ਪੁਰਖ ਦੇ ਹੋਰ ਕਿਸੇ ਨੂੰ ਨਹੀਂ ਮੰਨਣਾ। ਸੱਚ ਬੋਲਣਾ, 
ਧਰਮ ਦੀ ਕ੍ਰਿਤ ਕਰ ਖਾਣੀ, ਨੂੰ ਛੱਡ ਕੇ ਏਹਨਾਂ ਮੜ੍ਹੀਆਂ ਮਾੜੀਆਂ ਨੂੰ ਕਿਉਂ' ਮੰਨਦੇ ਪੂਜਦੇ 
ਹੋ? ਏਹੋ ਜੇਹੇ ਉੱਤਮ ਬਚਨ ਉਨ੍ਹਾਂ ਲੋਕਾਂ ਨੂੰ ਐਉਂ ਬੁਰੇ ਲੱਗੇ ਜਿਉਂ ਗਧੇ ਨੂੰ ਮਿਸਰੀ। ਓਥੋਂ 
ਦੇ ਜੱਟ ਸਿੰਘਾਂ ਨਾਲ ਲੜਨ ਨੂੰ ਤਿਆਰ ਹੋ ਗਏ। ਸਿੰਘ ਭੀ ਅੱਗੋਂ ਨਾ ਟਲੇ। ਛੇਕੜ ਬਾਖੋ 
ਚਾਉੜ ਹੋ ਕੇ ਗੁਛਾ ਹੋਂ ਗਏ। ਭਾਵੇਂ ਜੱਟ ਵਧ ਤੇ ਸਿੰਘ ਥੋੜੇ ਸਨ, ਪਰ ਸਿੰਘਾਂ ਨੇ ਅੰਮ੍ਰਿਤ ਦੀ 
ਵਡਿਆਈ ਤੇ ਸਿੰਘ ਪੁਣਾ ਅਜੇਹਾ ਦਿਖਾਇਆ ਜੋ ਮਾਰ ਕੁੱਟ ਕੇ ਸਭ ਨੂੰ ਭਜਾ ਦਿੱਤਾ। ਜਦ 
ਓਹ ਨੱਠ ਕੇ ਪਿੰਡ ਜਾ ਵੜੇ ਤਾਂ ਸਿੰਘਾਂ ਨੇ ਗੁੱਗੇ ਦਾ ਸਾਮਾਨ ਕਰਦ ਭੇਟ ਕਰ ਕੇ ਛਕ ਲੀਤਾ। 
ਲੋਕ ਹਾਕਮ ਪਾਸ ਫਰਿਆਦੀ ਗਏ ਤੇ ਕਿਹਾ ਕਿ ਸਿੰਘਾਂ ਨੇ ਕਈ ਸ਼ਾਹੂਕਾਰਾਂ ਨੂੰ ਲੁੱਟ ਪੁੱਟ ਕੇ 
ਅੱਗੇ ਲਾ ਲੀਤਾ। ਭਾਵੇ' ਪਿੰਡ ਦੀ ਸਹਾਇਤਾ ਲਈ ਸਰਹੰਦ ਤੋਂ ਫੌਜ ਭੀ ਆਈ, ਪਰ ਪ੍ਰੀਤ 
ਰੱਖੇਗਾ ਸੋ ਸਦਾ ਸੁਖੀ ਰਹੇਗਾ। 

ਏਸੇ ਦਿਨ ਸ਼ੇਖੂ ਪੁਰੇ ਦੇ ਇੱਕ ਅਰੋੜੇ ਸਿੱਖ ਨੇ ਫ਼ਰਿਆਦ ਕੀਤੀ, “ਸੱਚੇ ਪਾਤਸ਼ਾਹ! ਮੇਰੀ ਇਸਤ੍ਰੀ ਨੂੰ 
ਇੱਕ ਮੁਹੰਮਦੀ ਨੇ ਆਪਣੇ ਵਸ ਕਰ ਲੀਤਾ। ਸਮਝਾਈ, ਡਰਾਈ ਕਿਸੇ ਪ੍ਰਕਾਰ ਸਾਡਾ ਬਚਨ 
ਨਹੀਂ ਮੰਨਦੀ। ਅੱਜ ਤੱਕ ਸਾਡੀ ਕੁਲ ਵਿੱਚੋਂ ਕੋਈ ਗੁਰੂ ਤੋਂ ਬੇਮੁਖ ਨਹੀਂ ਹੋਇਆ। ” ਗੁਰੂ ਜੀ 
ਬੋਲੇ, “ਏਹ ਗੱਲ ਬੜੀ ਅਯੋਗ ਹੋਈ। ਹੁਣ ਮੁਕਤਿ ਨਾਮਾ, (ਜਪੁਜੀ ਮਹਾਤਮ) ਜਪੁਜੀ ਸਾਹਿਬ 
ਦਾ ਪਾਠ ਜਲ ਉੱਤੇ ਕਰ ਕੇ ਓਹ ਜਲ ਸਿਖਣੀ ਨੂੰ ਪਿਲਾਓ। ” ਜਦ ਉਨ੍ਹਾਂ ਨੇ ਏਹੋ ਉਪਾਇ 
ਕੀਤਾ ਤਾਂ ਸਿੱਖਣੀ ਨੂੰ ਸੁਰਤ ਆ ਗਈ ਅਤੇ ਗੁਰੂ ਜੀ ਅੱਗੇ ਰੋ ਕੇ ਬੇਨਤੀ ਕਰਨ ਲੱਗੀ, 
“ਮਹਾਰਾਜ! ਮੇਰੀ ਭੁੱਲ ਖ਼ਤਾ ਬਖ਼ਸ਼ੋ।” ਗੁਰੂ ਜੀ ਦੇ ਹੁਕਮ ਨਾਲ ਉਸ ਨੂੰ ਅੰਮ੍ਰਿਤ ਛਕਾ ਕੇ 
ਸੰਗਤ ਵਿੱਚ ਮਿਲਾਯਾ। ਏਹ ਰੀਤ ਤੇ ਗੁਰੂ ਜੀ ਦੀ ਮਿਹਰਬਾਨੀ ਵੇਖ ਕੇ ਓਸ ਵੇਲੇ ਜੁੰਮਣ ਖੇੜੇ 
ਦੇ ਇੱਕ ਵਣਜਾਰੇ ਸਿੱਖ ਨੇ ਹੱਥ ਜੋੜ ਕੇ ਅਰਜ਼ ਕੀਤੀ ਕਿ ਮੇਰੀ ਸਿੱਖਣੀ ਭੀ ਇੱਕ ਤੁਰਕ 
ਹਾਕਮ ਨੇ ਆਪਣੇ ਘਰ ਪਾ ਲੀਤੀ ਹੈ। ਗੁਰੂ ਜੀ ਨੇ ਕਿਹਾ, “ਭਾਈ ਸਿੱਖਾ ! ਇੱਕ ਵਾਰੀ ਉਸ 
ਨੂੰ ਕਿਵੇਂ ਸਾਡੇ ਪਾਸ ਲੈ ਆ।” ਓਹ ਵਣਜਾਰਾ ਉਸ ਨੂੰ ਗੁਰੂ ਜੀ ਪਾਸ ਲੈ ਆਯਾ। ਗੁਰੂ 
ਸਾਹਿਬ ਜੀ ਨੇ ਸਿੱਖਣੀ ਦਾ ਹਾਲ ਪੁਛਿਆ, ਤਾਂ ਓਨ ਆਖਿਆ, “ਮਹਾਰਾਜ ! ਮੇਰਾ ਮਨ ਮੇਰੇ 
ਵਸ ਵਿੱਚ ਨਹੀਂ। ਕਿਵੇਂ ਮੈਨੂੰ ਓਸ ਮਲੇਛ ਤੋਂ ਛੁਡਾਓ?”” ਗੁਰੂ ਸਾਹਿਬ ਜੀ ਨੇ ਅੰਮ੍ਰਿਤ 
ਤਿਆਰ ਕਰਾ ਕੇ ਉਸ ਨੂੰ ਛਕਾਇਆ ਤੋਂ ਗੁਰਮੰਤ ਦਾ ਪਾਠ ਜਲ ਪੁਰ ਕਰਾ ਕੇ ਉਸ ਉੱਤੇ 
ਛਿੜਕਾਯਾ ਤੇ ਪਿਲਾਯਾ ਤਾਂ ਓਸੇ ਵੇਲੇ ਸਿੱਖਣੀ ਗੁਰੂ ਗੁਰੂ ਜਪਣ ਲਗ ਪਈ। ਗੁਰੂ ਜੀ ਬੋਲੇ, 
“ਭਾਈ ਸਿੱਖੋ ! ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਦੀ ਬਾਣੀ ਅੱਗੇ ਕਿਸੇ ਜੰਤਰ, ਮੰਤਰ, ਟੂਣੇ ਜਾਦੂ 
ਦੀ ਪੇਸ਼ ਨਹੀਂ ਜਾਂਦੀ। ਜੋ ਕੋਈ ਸੁੱਧ ਮਨ ਨਾਲ ਏਸ ਬਾਣੀ ਦਾ ਸੇਵਨ ਕਰਦਾ ਹੈ, ਉਸ ਦੇ 
ਸਾਰੇ ਮਨੋਰਥ ਪੂਰੇ ਹੋ ਜਾਂਦੇ ਹਨ ਤੇ ਬਾਣੀ ਪੜ੍ਹਨ ਵਾਲੇ ਦੇ ਨੇੜੇ ਕੋਈ ਜਿੰਨ ਭੂਤ ਸ੍ਰਿਸ਼ਟੀ 
ਨਹੀਂ ਆਉਂਦੀ। ਭਾਈ ਸਿੱਖੋ ! ਮਨ ਦਾ, ਮੱਖੀ ਦਾ ਵਿਸਾਹ ਨਹੀਂ ਕਰਨਾ।” 

ਏਸੇ ਸਮੇਂ ਮਾਝੇ ਦੀ ਸੰਗਤ ਆਈ। ਉਨ੍ਹਾਂ ਨੇ ਗੁਰੂ ਛਲ ਦਾ ਵਿਹਾਰ ਨਹੀਂ ਕਰਨਾ, ਬੇਅੰਮ੍ਰੀਏ ਦਾ ਜੂਠਾ 
ਨਹੀਂ ਛਕਣਾ, ਕਸੁੰਭਾ ਨਹੀਂ ਪਹਿਨਣਾ, ਨੰਗੀ ਇਸਤ੍ਰੀ (ਪਰਾਈ) ਵੱਲ ਨਹੀਂ ਤੱਕਣਾ, ਤਮਾਕੂ 

ਇਸ਼ਨਾਨ ਠੰਢੇ ਵਾ ਤੱਤੇ ਜਲ ਨਾਲ ਸਦਾ ਕਰਨਾ, ਸਵੇਰੇ ਜਪ ਜਾਪੁ, ਦੋਪਹਿਰੇ ਆਨੰਦ, 
ਸੰਧਯਾ ਨੂੰ ਰਹਿਰਾਸ, ਸੌਣ ਲੱਗੇ ਕੀਰਤਨ ਸੋਹਿਲਾ ਪੜ੍ਹਨਾ। ਤੁਰਕ ਤੁਰਕਣੀ ਦਾ ਵਿਸਾਹ 
ਨਹੀਂ ਕਰਨਾ, ਭੇਖੀ ਪੁਰ ਭਿੱਜਣਾ ਨਹੀਂ। ਚੋਰ, ਠੱਗ, ਵੇਸਵਾ, ਮਿੱਤ੍ਰ ਦੋੋਹੀ ਨਾਲ ਪੀਤ ਨਹੀਂ 
ਕਰਨੀ। 

ਏਸ ਰੀਤ ਨਾਲ ਜੋ ਸਾਹਿਬ ਜੀ ਅੱਗੇ ਭੇਟਾ ਚੜ੍ਹਾ ਕੇ ਬੇਨਤੀ ਕੀਤੀ, “ਸਤਿਗੁਰੋ ! ਅਸੀਂ ਹਜ਼ੂਰ ਵੱਲ 
ਆਂਵਦੇ ਆਂਵਦੇ ਜਦ ਤਲਬਣ ਪਿੰਡ ਲੰਘ ਕੇ ਇੱਕ ਖੂਹ ਉੱਤੇ ਜਲ ਛਕਣ ਲੱਗੇ, ਤਾਂ ਅੱਧੀ 
ਸੰਗਤ ਅੱਗੇ ਲੰਘ ਗਈ ਸੀ ਤੇ ਅੱਧੀ ਓਥੇ ਬੈਠ ਕੇ ਚਬੀਣ ਕਰਨ ਲਗੀ। ਓਸ ਵੇਲੇ ਸਾਡੀ 
(ਬਹਾਦਰ ਦੀਪ ਕੌਰ) ਬੀਬੀ ਦੀਪ ਕੌਰ ਅਗਲੀ ਸੰਗਤ ਨੂੰ ਮਿਲਣ ਲਈ ਸਾਡੇ ਪਾਸੋਂ ਤੁਰ ਆਈ। 
ਰਾਹ ਵਿੱਚ ਚਾਰ ਤੁਰਕ ਜਵਾਨਾਂ ਨੇ ਘੇਰ ਲਈ ਤੇ ਏਠ ਕੰਬਣ ਲਾਹ ਕੇ ਸੁਟ ਦਿੱਤਾ। ਇੱਕ 
ਮੁਸਲਾ ਕੋਡਾ ਹੋ ਕੇ ਚੁੱਕਣ ਲਗਾ ਤਾਂ ਬੀਬੀ ਨੇ ਉਸ ਦੀ ਤਲਵਾਰ ਛੇਤੀ ਨਾਲ ਮਿਆਨੋਂ ਖਿੱਚ 
ਲਈ। ਭਾਵੇਂ ਦੂਜਿਆਂ ਪਾਸ ਭੀ ਤਲਵਾਰਾਂ ਸਨ, ਪਰ ਦੀਪ ਕੌਰ ਨੇ ਝਟਾਝਟ ਤਿੰਨਾਂ ਨੂੰ 
ਝਟਕਾ ਸਿੱਟਿਆ ਤੇ ਇੱਕ ਨੂੰ ਢਾਹ ਕੇ ਉੱਤੇ ਹੋ ਬੈਠੀ। ਤਦੋਂ ਨੂੰ ਅਸੀਂ ਜਲ ਪੀ ਕੇ ਪਿੱਛੋਂ ਆ 
ਪਹੁੰਚੇ ਤੇ ਉਸ ਤੁਰਕ ਨੂੰ ਮਾਰ ਕੇ ਚੌਹਾਂ ਲੋਥਾਂ ਨੂੰ ਢੱਠੇ ਖੂਹ ਵਿੱਚ ਘੱਤ ਕੇ ਚਲੇ ਆਏ। ਪਿੱਛੋਂ 
ਖ਼ਬਰ ਨਹੀਂ ਕੀ ਬਣਿਆ ਹੋਊ। ” ਉਸ ਦੇਵੀ ਦੀ ਏਹ ਬਹਾਦਰੀ ਸੁਣ ਕੇ ਗੁਰੂ ਸਾਹਿਬ ਜੀ ਤੇ 
ਸਭ ਸਿੰਘਾਂ ਨੇ ਬਾਗ਼ ਬਾਗ਼ ਹੋ ਕੇ ਉਸ ਦੇਵੀ ਦਾ ਧੰਨਵਾਦ ਕੀਤਾ ਅਤੇ ਗੁਰੂ ਜੀ ਨੇ ਉਸ ਨੂੰ 
ਪੁਸ਼ਾਕ ਬਖ਼ਸ਼ ਕੇ ਸਾਰੀ ਸੰਗਤ ਨੂੰ ਜੋ ਮੇਲੇ ਪੁਰ ਆਈ ਸੀ, ਉਸ ਸੱਚੀ ਸਿੰਘਣੀ ਜੇਹੇ ਹੋਣ ਦਾ 
ਹੁਕਮ ਕੀਤਾ। 

ਏਸੇ ਪ੍ਰਕਾਰ ਜਦ ਪੰਜ ਚਾਰ ਹੋਰ ਸਿੰਘਣੀਆਂ ਦੇ ਪ੍ਰਸੰਗ ਸੂਰਬੀਰਤਾ ਦੇ ਭਰੇ ਹੋਏ ਸੁਣੇ ਤਾਂ ਗੁਰੂ ਜੀ ਬੜੇ 
ਪੁਸੰਨ ਹੋਏ। 

ਪਹਾੜੀ ਪੁਜਾ ਨੇ ਫਰਿਆਦ ਕਰਨੀ ਤੇ ਜੰਗ ਕਰ ਕੇ ਸ਼ਾਹ ਪਾਸੋਂ ਮਦਦ ਮੰਗੀ। 

ਓਨਾਂ ਦਿਨਾਂ ਵਿੱਚ ਅਨੇਕਾਂ ਟੋਲੇ ਸਿੰਘਾਂ ਦੇ ਦੇਸ਼ ਵਿੱਚ ਫਿਰ ਕੇ ਸਿੱਖਾਂ ਨੂੰ ਸਿੰਘੀ ਦੀ ਪੇਉਂਦ ਚੜ੍ਹਾਉਂਦੇ 
ਸਨ। ਇੱਕ ਦਿਨ ਤੀਹ ਕੁ ਸਿੰਘਾਂ ਦਾ ਟੋਲਾ ਫਿਰਦਾ ਤੁਰਦਾ ਚੌਦੇ ਪਿੰਡ ਜਾ ਉੱਤਰਿਆ। 
ਰਸਤ ਦੀ ਲੋੜ ਪਈ ਤਾਂ ਨੰਬਰਦਾਰਾਂ ਨੇ ਪੂਰੀ ਨਾ ਕੀਤੀ। ਕੁਦਰਤ ਨਾਲ ਓਸੇ ਦਿਨ ਓਥੇ 
ਗੁੱਗੇ ਦੀ ਮੜ੍ਹੀ ਪੁਰ ਇਸਤ੍ਰੀਆਂ ਪੁਰਖ ਸੇਵੀਆਂ, ਦੁੱਧ, ਪੂੜੇ, ਚੂਰਮਾਂ ਚੜ੍ਹਾ ਚੜ੍ਹਾ ਕੇ ਜਾ ਰਹੇ 
ਸਨ ਤਾਂ ਸਿੰਘਾਂ ਨੇ ਉਨ੍ਹਾਂ ਨੂੰ ਆਖਿਆ, “ਤੁਸੀ ਸਰਬ ਸ਼ਕਤੀਵਾਨ ਪ੍ਰਮੇਸ਼ਰ ਸਿੰਘ ਹੱਥ ਨਾ 
ਆਏ। ਏਸੇ ਪ੍ਰਕਾਰ ਕਈ ਥਾਂਈਂ' ਦੇਸ ਵਿੱਚ ਸਿੰਘਾਂ ਦੀ ਚਰਚਾ ਚਲੀ ਵੇਖ ਸੁਣ ਕੇ ਸੈਂਕੜੇ 
ਬਹਾਦਰ ਮਾਰਖੋਰੇ ਸਿੰਘਾਂ ਦੇ ਸਾਥੀ ਹੋ ਕੇ ਜੁੱਧ ਜੰਗ ਕਰਨ ਲਗ ਪਏ। ਯੱਦਪਿ ਉਸ ਸਮੇਂ 
ਸਾਰੇ ਪੰਜਾਬ ਵਿੱਚ ਸਿੰਘਾਂ ਦੇ ਨਵੇਂ ਪੰਥ ਦਾ ਚਰਚਾ ਚੱਲ ਪਿਆ ਸੀ, ਪਰ ਅਨੰਦਪੁਰ ਸਤਗੁਰਾਂ 
ਪਾਸ ਸਿੱਖਾਂ ਦਾ ਸਮੁਦਾਇ ਰਹਿਣੇ ਕਰ ਜਨ੍ਹਾਂ ਨੂੰ ਲੱਕੜੀ, ਘਾਹ ਰਸਦ ਜ਼ਰੂਰ ਪਿੰਡਾਂ ਵਿੱਚੋਂ 
ਲਿਆਵਣੀ ਪੈਂਦੀ ਸੀ। ਜੇਹੜੀ ਚੀਜ਼ ਲੋੜ ਹੋਵੇ ਪਹਾੜੀਆਂ ਤੋ ਲੈ ਆਉਂਦੇ। ਏਸ ਸਮੇਂ 
ਅਨੰਦਪੁਰ ਦੇ ਗਿਰਦੇ ਪਹਾੜੀਆਂ ਦਾ ਰਾਜ ਸੀ, ਉਹ ਸਿੰਘਾਂ ਦੀ ਵੱਧਦੀ ਤਾਕਤ ਨਾ ਸਹਾਰ 
ਸਕੇ। 

ਰਾਜੇ ਭੀਮਚੰਦ ਦੇ ਬੇਟੇ ਅਜਮੇਰ ਚੰਦ ਨੇ ਆਪਣੇ ਵਜ਼ੀਰ ਪਰਮਾਨੰਦ ਨੂੰ ਅਨੰਦਪੁਰ ਭੇਜਿਆ। ਓਸ ਨੇ 
ਗੁਰੂ ਜੀ ਪਾਸ ਆ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਆਪ ਦੇ ਸਿੱਖ ਰਾਜਾ ਦੀ ਪਰਜਾ ਨੂੰ 
ਹਰ ਵੇਲੇ ਖੋਹਾ ਖਾਹੀ ਕਰ ਕੇ ਸਤਾਂਵਦੇ ਹਨ। ਤੁਸੀਂ ਏਨ੍ਹਾਂ ਨੂੰ ਵਰਜ ਛੱਡੋ ਜੋ ਪਰਜਾ ਨੂੰ ਦੁੱਖ 
ਨਾ ਦੇਣ। ” ਗੁਰੂ ਜੀ ਦਾ ਰੁੱਖ ਵੇਖ ਕੇ ਮਾਮੇ ਕ੍ਰਿਪਾਲ ਚੰਦ ਨੇ ਉੱਤਰ ਦਿੱਤਾ, 'ਫ਼ਜ਼ੀਰ ਜੀ! 
ਗੁਰੂ ਜੀ ਦੇ ਸਿੱਖ ਕਿਸੇ ਨੂੰ ਨਹੀਂ ਸਤਾਂਵਦੇ। ਪਰ ਲੱਕੜੀ ਘਾਸ ਆਦਿਕ ਬਾਂਛਿਤ ਵਸਤੂ ਤਾਂ 
ਏਸ ਦੇਸ ਵਿੱਚੋਂ ਹੀ ਲੈਣੀ ਹੋਈ, ਹੋਰ ਕਿੱਥੋਂ ਲਿਆਵਣ? ਤਾਂ ਤੇ ਤੁਸੀ ਆਪਣੀ ਪਰਜਾ ਨੂੰ 
ਹੁਕਮ ਦੇ ਛੱਡੋ ਜੋ ਘਾਹ, ਲੱਕੜੀ ਬਦਲੇ ਸਿੱਖਾਂ ਨਾਲ ਨਾ ਲੜਿਆ ਕਰਨ ਤੇ ਦੁੱਧ, ਘੀ, ਅੰਨ, 
ਸ਼ੱਕਰ ਗੁੜ ਕੀਮਤ ਲੈ ਕੇ ਦੇ ਦਿਆ ਕਰਨ। ” ਏਹ ਬਚਨ ਸੁਣ ਕੇ ਵਜ਼ੀਰ ਨਿਰੁਤੁ ਹੋ ਕੇ 
ਚਲਾ ਗਿਆ। ਕਈ ਜਗ੍ਹਾ ਪਿੰਡਾਂ ਦੀ ਰਖਵਾਲੀ ਫ਼ੌਜ ਤੇ ਪਰਜਾ ਨਾਲ ਸਿੰਘਾਂ ਦਾ ਮੁਕਾਬਲਾ 
ਹੋਯਾ ਪਰ ਸਿੰਘ ਉਨ੍ਹਾਂ ਦੇ ਕਾਬੂ ਨਾ ਆਏ। 

ਸੰ: ੧੭੫੭ ਬਿਕ੍ਰਮੀ ਦਾ ਹੋਲਾ ਖੇਲ ਕੇ ਇੱਕ ਦਿਨ ਗੁਰੂ ਸਾਹਿਬ ਜੀ ਥੋੜ੍ਹੇ ਜੇਹੇ ਸਿੱਖਾਂ ਸਮੇਤ ਸ਼ਿਕਾਰ 
ਗਏ ਤਾਂ ਅੱਗੇ ਰਾਜਾ ਬਲੀਆ ਚੰਦ, ਆਲਮ ਚੰਦ ਫੌਜ ਸਮੇਤ ਜੋ ਘਾਤ ਲਾਈ ਬੈਠੇ ਸਨ, ਗੁਰੂ 
ਜੀ ਨੂੰ ਛੜੀ ਸਵਾਰੀ ਸ਼ਿਕਾਰ ਆਏ ਵੇਖ ਕੇ ਗਲ ਆ ਪਏ। ਪਰ ਸਿੰਘਾਂ ਨੇ ਬੜੇ ਜ਼ੋਰ ਨਾਲ 
ਤੀਰ ਬੰਦੂਕ ਦਾ ਜੰਗ ਕੀਤਾ। ਰਾਜੇ ਹੰਡੂਰੀ ਤੇ ਕਹਿਲੂਰੀ ਨੇ ਭੀ ਉਨ੍ਹਾਂ ਦਾ ਪਹੁੰਚਣਾ ਸੁਣ ਕੇ 
ਕੁਛ ਕੁ ਸਿਪਾਹੀ ਭੇਜੇ, ਪਰ ਉਨ੍ਹਾਂ ਦੇ ਆਵਣ ਤੋਂ ਪਹਿਲੇ ਹੀ ਲੜਾਈ ਹੋ ਚੁੱਕੀ ਸੀ ਜਿਸ 
ਵਿੱਚ ਬਲੀਆ ਚੰਦ ਭਾਈ ਆਨਮ ਸਿੰਘ ਦੇ ਹੱਥੋਂ ਜ਼ਖ਼ਮੀ ਹੋ ਕੇ ਪਿਛਾਹਾਂ ਮੁੜ ਗਿਆ ਸੀ। 
ਜਦ ਸਿੰਘ ਆਪਣੀ ਬਹਾਦਰੀ ਦਾ ਹੰਕਾਰ ਝਲਕਾਉਣ ਲੱਗੇ ਤਾਂ ਸ੍ਰੀ ਕਲਗੀਧਰ ਜੀ ਨੀਲੇ ਨੂੰ 
ਛੇੜ ਕੇ ਰਣਭੂਮੀ ਵਿੱਚੋਂ ਥੋੜ੍ਹੀ ਕੁ ਦੂਰ ਸੰਘਣੇ ਬ੍ਰਿਛਾਂ ਵਿੱਚ ਜਾ ਖਲੋਤੇ। ਏਹ ਖ਼ਬਰ ਪਾ ਕੇ 
ਆਲਮ ਚੰਦ ਨੇ ਆਪਣੀ ਫੌਜ ਦਾ ਹੱਲਾ ਫੇਰ ਸਿੱਖਾਂ ਤੇ ਕਰਾ ਦਿੱਤਾ ਭਾਵੇਂ ਸਿੰਘ ਲੜੇ ਤਾਂ 
ਬਹੁਤ, ਪਰ ਗੁਰੂ ਸਾਹਿਬ ਜੀ ਨੂੰ ਰਣ ਵਿੱਚ ਨਾ ਦੇਖ ਕੇ ਘਾਬਰ ਗਏ। ਨਾਲੇ ਕੁੱਝ ਸ਼ਹੀਦ ਤੇ 
ਜ਼ਖ਼ਮੀ ਹੋ ਗਏ। ਭਾਈ ਉਦੇ ਸਿੰਘ, ਬਚਿਤ੍ਰ ਸਿੰਘ ਆਦਿਕ ਗੁਰੂ ਜੀ ਨੂੰ ਲੱਭਣ ਲੱਗੇ ਤਾਂ ਨੀਲੇ 
ਨੇ ਫੁਰੜਾਟਾ ਮਾਰਿਆ ਜੋ ਓਸ ਪਤੇ ਪੁਰ ਗੁਰੂ ਜੀ ਨੂੰ ਜਾ ਲੱਭਾ ਤੇ ਬੇਨਤੀ ਕੀਤੀ, 
“ਮਹਾਰਾਜ ! ਸਰਦਾਰ ਬਿਨਾਂ ਫ਼ੌਜ, ਚੰਦ ਬਿਨਾਂ ਰਾਤ, ਪਤੀ ਬਿਨਾਂ ਇਸਤ੍ਰੀ ਕੰਮ ਨਹੀਂ। ਬਣ 
ਵਿੱਚ ਸ਼ੇਰ ਨਾ ਰਹੇ ਤਾਂ ਦਬਦਬਾ, ਭੈ ਉੱਠ ਜਾਂਦਾ ਹੈ। ਸੋ ਜੇ ਸਿੰਘ ਹਾਰ ਗਏ ਤਾਂ ਉਪਾਲੰਭ, 
ਨਮੋਸ਼ੀ ਕਿਸ ਨੂੰ ਆਵੇਗੀ? ਆਪ ਦਾ ਪੰਥ ਹੈ, ਬਿਰਦ ਦੀ ਲਾਜ ਰੱਖੋ।” “ਜੋ ਹਉ ਪੁਤ 
ਕਪੂਤ ਹੈ ਬਹੁਤ ਪਿਤਾ ਕਉ ਲਾਜ। ” ਗੁਰੂ ਜੀ ਨੇ ਸਿੰਘਾਂ ਦੀ ਬੇਨਤੀ ਮੰਨ ਕੇ ਜੰਗ ਵਿੱਚ ਆ 

ਕੇ ਜੰਗ ਧਨੁਸ਼ ਦੀ ਟੰਕਾਰ ਕੀਤੀ ਤੇ ਤੀਰ ਚਲਾਏ, ਤਾਂ ਪਹਾੜੀਆਂ ਨੂੰ ਭਾਂਜ ਪੈ ਗਈ। ਫੇਰ 
ਤਾਂ ਸਿੰਘਾਂ ਨੇ ਚੰਗਾ ਵਾਢੀ ਜਿਹਾ ਵਾਢ ਵੱਢਿਆ ਤੇ ਫਾਗ ਖੇਲਿਆ। ਲਾਲੋ ਲਾਲ ਪੁਸ਼ਾਕੇ ਹੋ 
ਗਏ। ਓੜਕ ਜਦ ਪਹਾੜੀ ਨੱਸ ਗਏ ਤਾਂ ਗੁਰੂ ਸਾਹਿਬ ਜੀ ਆਪਣੇ ਜ਼ਖ਼ਮੀਆਂ ਨੂੰ ਉਠਵਾ ਕੇ 
ਅਨੰਦਪੁਰ ਜਾ ਬਿਰਾਜੇ। ਓਧਰ ਪਰਬਤੀ ਰਾਜਿਆਂ ਨੇ ਏਸ ਲੜਾਈ ਦਾ ਹਾਲ ਸੁਣ ਕੇ ਭਾਰੀ 
ਸ਼ੋਕ ਕੀਤਾ ਤੇ ਤੀਜੇ ਦਿਨ ਰਾਜੇ ਅਜਮੇਰ ਚੰਦ ਪਾਸ `ਕੱਠੇ ਹੋ ਕੇ ਸਲਾਹਾਂ ਕਰਨ ਲਗੇ। ਕੋਈ 
ਕਹੇ ਹੁਣੇ 'ਕੱਠੇ ਹੋ ਕੇ ਏਨ੍ਹਾਂ ਨੂੰ ਅਨੰਦਪੁਰੋਂ ਕੱਢ ਛਡੋ। ਕੋਈ ਕਹੇ ਬਾਦਸ਼ਾਹੀ ਫੌਜ ਮੰਗਾ ਕੇ 
ਕਿਉਂ ਨਹੀਂ ਕਢਾ ਛਡਦੇ। (ਜਿੰਨੇ ਮੂੰਹ ਓਨੀ ਭਾਖਯਾ) ਅਜਮੇਰ ਚੰਦ ਨੇ ਕਿਹਾ, “ਭਾਈ ! 
ਬੜੇ ਅਚਰਜ ਦੀ ਗਲ ਹੈ ਕਿ ਏਸ ਗੁਰੂ ਜੀ ਦੇ ਅੰਮ੍ਰਿਤ ਵਿੱਚ ਐਡੀ ਡਾਢੀ ਸ਼ਕਤੀ ਹੈ ਜੋ 
ਕਮੀਣ ਕਾਂਦੂ ਜੱਟ ਬੂਟ ਆ ਕੇ ਅੰਮ੍ਰਿਤ ਚੱਖ ਕੇ ਗਿੱਦੜਾਂ ਤੋ' ਸ਼ੇਰ ਬਣ ਬਣ ਸਾਨੂੰ ਡਰਾਉਣ 
ਵਾਲੇ ਹੋ ਜਾਂਦੇ ਹਨ। ਅਜੇ ਤਾਂ ਪੰਜ ਸਤ ਹਜ਼ਾਰ ਹੈ ਜਦ ਲਖ ਦੋ ਲਖ ਹੋ ਗਿਆ ਤਾਂ ਫੇਰ ਸਾਨੂੰ 
ਵੱਸਣ ਕੀਕੂੰ ਦੇਣਗੇ? ਤਾਂ ਤੇ ਛੋਟਾ ਬੂਟਾ ਸੁਖਾਲਾ ਪੁੱਟਣ ਵਾਂਡੂੰ ਹੁਣ ਤਾਂ ਏਹ ਪੁੱਟਣੇ ਸੁਖਾਲੇ 
ਹਨ, ਪਰ ਫੇਰ ਕੱਟਣੇ ਔਖੇ ਹੋਣਗੇ।” ਓੜਕ ਏਹੋ ਸਲਾਹ ਕਰ ਕੇ ਸੂਬੇ ਸਰਹੰਦ ਪਾਸ (ਜਿਸ 
ਦੇ ਏਹ ਸਭ ਰਾਜੇ ਤਾਬਿਆ ਸਨ) ਵਕੀਲ ਭੇਜ ਕੇ ਅਰਜ਼ ਕੀਤੀ ਕਿ ਨਾਜ਼ਮ ਜੀ! ਗੁਰੂ ਤੇਗ਼ 
ਬਹਾਦੁਰ ਜੀ ਦੇ ਪੁੱਤਰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੇ ਪਿਤਾ ਦਾ ਵੈਰ ਲੈਣ ਲਈ ਇੱਕ ਨਵਾਂ 
ਖਾਲਸਾ ਪੰਥ ਅਜੇਹਾ ਜੰਗੀ ਕਾਇਮ ਕੀਤਾ ਹੈ, ਜੋ ਸਾਨੂੰ ਵੱਸਣ ਨਹੀਂ ਦਿੰਦਾ। ਸਾਡੀ ਰੱਯਤ 
ਉਜਾੜ ਛੱਡੀ ਹੈ। ਬਾਹਰੋਂ ਖੇਤੀ ਤੇ ਘਰਾਂ ਵਿੱਚੋਂ ਖਾਣ ਪੀਣ ਦੀ ਵਸਤ ਸਭ ਲੈ ਜਾਂਦੇ ਹਨ। 
ਅਸੀਂ ਤਾਂ ਮਿਲ ਕੇ ਅਨੇਕ ਵਾਰੀ ਉਨ੍ਹਾਂ ਉੱਤੇ ਚੜ੍ਹਾਈ ਕੀਤੀ ਹੈ, ਪਰ ਓਹ ਅਜੇਹੇ ਸੂਰਬੀਰ 
ਲੜਾਕੇ ਹਨ ਜੋ ਉਲਟਾ ਸਾਨੂੰ ਹੀ ਹਰਾ ਛੱਡਦੇ ਹਨ ਆਪ ਨਹੀਂ ਹਾਰਦੇ। ਤਾਂ ਤੇ ਆਪ ਆਪਣੀ 
ਫੌਜ ਦੇ ਕੇ ਕਿਵੇਂ ਸਾਡੇ ਵਿੱਚੋਂ ਓਨ੍ਹਾਂ ਬਲਾਈਆਂ ਨੂੰ ਕੱਢੋ। ਵਜੀਦ ਖਾਂ ਸੂਬੇ ਸਰਹੰਦੀ ਨੇ 
ਰਾਜਿਆਂ ਦੀ ਸਭ ਹਕੀਕਤ ਲਿਖ ਕੇ ਔਰੰਗੇ ਪਾਸ ਦੱਖਣ ਦੇਸ ਵਿੱਚ ਜਿੱਥੇ ਓਹ ਮਰਹੱਟਿਆਂ 
ਨਾਲ ਲੜ ਰਿਹਾ ਸੀ ਨੌਰੰਗਾਬਾਦ ਦੇ ਮੁਕਾਮ ਪੁਰ ਭੇਜ ਦਿਤੀ। 

ਗੁਰੂ ਮਹਿਮਾ ਤੇ ਸੇਵਾ ਦਾ ਮਹਾਤਮ 
ਏਧਰ ਗੁਰੂ ਸਾਹਿਬ ਜੀ ਪਾਸ ਹਰ ਵੇਲੇ ਸਿੱਖਾਂ ਦੀ ਭੀੜ ਬਣੀ ਰਹੇ, ਦੇਸ ਦੇਸ਼ਾਂਤ੍ਰਾਂ ਵਿੱਚੋਂ ਟੋਲਿਆਂ ਦੇ 
ਟੋਲੇ ਸੰਗਤ ਚਲੀ ਆਵੇ। ਮਨਿੱਛਤ ਮਨੋਰਥ ਗੁਰੂ ਜੀ ਪੂਰਾ ਕਰ ਦੇਣ, ਨਜ਼ਰ ਭੇਟਾ ਦੀ ਦੌਲਤ 
ਬੇਅੰਤ ਆਉਂਦੀ ਰਹੇ। ਓਸ ਵੇਲੇ ਇੱਕ (ਸਲਾਰ ਦੀਨ ਕਾਜ਼ੀ) ਸਲਾਰ ਦੀਨ ਨਾਮੇ ਕਾਜ਼ੀ ਗੁਰੂ ਜੀ 
ਦੇ ਪਾਸ ਬੈਠਾ ਸੀ, ਬਹੁਤ ਦੌਲਤ ਆਉਂਦੀ ਵੇਖ ਕੇ ਪੁੱਛਣ ਲੱਗਾ ਕਿ ਮਹਾਰਾਜ ! ਤੁਹਾਡੇ 
ਗਰੰਥ ਸਾਹਿਬ ਵਿੱਚ ਏਹੋ ਲਿਖਿਆ ਹੈ ਨਾ ਕਿ: 
ਜੋ ਕਿਛੁ ਪਾਇਆ ਸੁ ਏਕਾ ਵਾਰ ॥ 


(ਜਿਪ 0੭) 


ਲੇਖੁ ਨ ਮਿਟਈ ਹੇ ਸਖੀ ਜੋ ਲਿਖਿਆ ਕਰਤਾਰਿ ॥ 
ਆਪੇ ਕਾਰਣੁ ਜਿਨਿ ਕੀਆ ਕਰਿ ਕਿਰਪਾ ਪਗੁ ਧਾਰਿ ॥ 
(ਰਾਮਕਲੀ ਦਖਣੀ, ਮ8 ੧ - ੯੩੭) 
ਪ੍ਰਮੇਸ਼ੂਰ ਨੇ ਜਿਸ ਦੇ ਭਾਗਾਂ ਵਿੱਚ ਜੋ ਲਿਖ ਦਿੱਤਾ ਹੈ ਓਹੀ ਮਿਲਦਾ ਹੈ। ਵੱਧ ਘੱਟ ਕਿਸੇ ਦਾ ਕੀਤਾ ਕੁੱਝ 
ਨਹੀਂ ਹੁੰਦਾ। ਸੋ ਜੇਕਰ ਏਹ ਲਿਖਤ ਸੱਚੀ ਹੈ, ਤਾਂ ਤੁਸਾਡੇ ਪਾਸੋਂ ਭੀ ਕਿਸੇ ਨੂੰ ਕੁਛ ਨਾ 
ਮਿਲਦਾ ਹੋਊ। ਜੇ ਮਿਲਦਾ ਹੈ ਤਾਂ ਗਰੰਥ, ਪੋਥੀਆਂ ਝੂਠੇ ਹੋਣਗੇ?” ਗੁਰੂ ਜੀ ਨੇ ਉਸ ਨੂੰ 
ਅਪਣੀ ਮੋਹਰ ਦੇ ਅੱਖਰ ਦਿਖਾਏ ਜੋ ਪੁੱਠੇ ਸਨ ਅਤੇ ਪੁੱਛਿਆ ਕਿ ਏਹ ਕੁਛ ਕੰਮ ਸਵਾਰਦੇ 
ਹਨ? ਓਨ ਕਿਹਾ, “ਨਹੀਂ।” ਗੁਰੂ ਜੀ ਨੇ ਓਹੇ ਮੋਹਰ ਟੋਂਬੂ ਤੇ ਲਾ ਕੇ ਖ਼ਜ਼ਾਨਚੀ ਪਾਸ ਟੋਂਬੂ 
ਭੇਜ ਦਿੱਤਾ। ਓਸ ਨੇ ਟੋਂਬੂ ਤਾਰ ਦਿੱਤਾ, ਜੋ ਮੋਹਰ ਲੱਗੇ ਬਿਨਾਂ ਤਾਰਿਆ ਨਹੀਂ ਸੀ। ਏਹ 
ਦ੍ਰਿਸ਼ਟਾਂਤ ਦਿਖਾ ਕੇ ਕਾਜ਼ੀ ਨੂੰ ਕਿਹਾ ਕਿ ਏਸੇ ਤਰ੍ਹਾਂ ਕਰਤਾਰ ਦੇ ਲਿਖੇ ਹੋਏ ਜੀਵਾਂ ਦੇ ਲੇਖ, 
ਪੀਰਾਂ, ਫ਼ਕੀਰਾਂ, ਸਤਗੁਰਾਂ ਦੇ ਚਰਨਾਂ ਪੁਰ ਮੱਥਾ ਟੇਕਣ ਕਰ ਸਿੱਧੇ ਹੋ ਕੇ ਫ਼ਲ ਦੇਂਦੇ ਹਨ, 
ਜਿਸ ਤੋਂ ਜੀਵਾਂ ਨੂੰ ਨਿਸਚਾ ਹੋ ਜਾਂਦਾ ਹੈ ਕਿ ਏਹ ਲਾਭ ਮੈਨੂੰ ਪੀਰਾਂ ਫ਼ਕੀਰਾਂ ਅੱਗੇ ਝੁਕਣ ਤੋਂ 
ਹੋਯਾ ਹੈ। ਏਹ ਉੱਤਰ ਸੁਣ ਕੇ ਕਾਜ਼ੀ ਦੀ ਪੱਕੀ ਨਿਸ਼ਾ ਹੋਂ ਗਈ ਤੇ ਸੱਤ ਸਲਾਮਾਂ ਕਰ ਕੇ ਵਿਦਾ 
ਹੋਂ ਗਿਆ। 
ਇਕ ਦਿਨ ਸਿੱਖਾਂ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਸਿਆਲ ਦੀ ਬਹਾਰ ਆਈ ਹੈ, ਬਸਤੁ ਚਾਹੀਏ।” 
ਬਚਨ ਹੋਇਆ, “ਬਸਤ੍ਰਾਂ ਲਈ ਰੁਪਯਾਂ ਦੀ ਪੰਡ ਆਉਂਦੀ ਹੈ।”” ਸਿੱਖ ਚੁੱਪ ਕਰ ਰਹੇ। ਏਸ 
ਗੱਲ ਦਾ ਅੰਤਰਾ ਕਿਨੇ ਨਾ ਪੁਛਿਆ। ਤਦੋਂ ਨੂੰ ਚੌਥੇ ਕੁ ਦਿਨ ਇੱਕ (ਭਾਗੁ ਵਣਜਾਰਾ) ਭਾਗੂ ਨਾਮ 
ਵਣਜਾਰੇ ਨੇ ਦੋ ਹਜ਼ਾਰ ਰੁਪਯਾ ਗੁਰੂ ਜੀ ਅੱਗੇ ਲਿਆ ਰੱਖਿਆ। ਗੁਰੂ ਜੀ ਨੇ, “ਪੁਛਿਆ, 
ਭਾਈ ! ਏਹ ਰੁਪਯਾ ਕੈਸਾ ਹੈ?” ਓਨ ਆਖਿਆ, “ਜੀ! ਮੈਂ ਸਰਵਰੀਆ ਸਾਂ ਤੇ ਤੀਹ ਹਜ਼ਾਰ 
ਦਾ ਸੋਦਾ ਖਰੀਦ ਬੈਠਾ ਸਾਂ। ਘਾਟਾ ਬਹੁਤ ਪੈਂਦਾ ਵੇਖ ਕੇ ਬਥੇਰੇ ਪੀਰ ਫ਼ਕੀਰ ਮਨਾਏ ਪਰ 
ਕਿਸੇ ਦੀ ਮੰਨਤ ਤੋਂ ਨਫ਼ਾ ਨਾ ਹੋਯਾ। ਜਦ ਗੁਰੂ ਜੀ ਦੀ ਸੁਖਣਾ ਦਸਵੰਧ ਦੇਣੀ ਸੁਖੀ ਤਾਂ ਵੀਹ 
ਹਜ਼ਾਰ ਨਫ਼ਾ ਹੋਯਾ, ਜਿਸ ਦਾ ਦਸਵਾਂ ਹਿੱਸਾ ਏਹ ਦੋ ਹਜ਼ਾਰ ਰੁਪਯਾ ਆਪ ਦਾ ਹੈ। ” ਗੁਰੂ ਜੀ 
ਨੇ ਕਿਹਾ, “ਭਾਈ ! ਜਿਸ ਦਾ ਤੂੰ ਸਿੱਖ ਹੈਂ, ਓਸੇ ਨੂੰ ਦੇਹ। ” ਓਨ ਕਿਹਾ, “ਸੱਚੇ ਪਾਤਸ਼ਾਹ! 
ਹੁਣ ਤਾਂ ਮੈਂ ਆਪ ਦਾ ਸਿੱਖ ਤੇ ਸ਼ਰਨ ਆਇਆ ਹਾਂ। ਹੁਨ ਮੁਸਲੇ ਨੂੰ ਨਹੀਂ ਮੰਨਦਾ।” ਓਸ 
ਦਾ ਸੱਚਾ ਸਿਦਕ ਵੇਖ ਕੇ ਅੰਮ੍ਰਿਤ ਛਕਾ, ਸਤਿਨਾਮ ਸ੍ਰੀ ਵਾਹਿਗੁਰੂ ਦਿੜ੍ਹਾ, ਗੁਰੂ ਜੀ ਨੇ ਉਸ 
ਨੂੰ ਸਿੰਘ ਸਜਾਇਆ ਤੇ ਓਸ ਰੁਪਯੇ ਦੇ ਬਸਤ੍ਰ ਮੰਗਾ, ਖਾਲਸੇ ਨੂੰ ਪੁਸ਼ਾਕੇ, ਲੇਫ ਤੁਲਾਈਆਂ 
ਬਨਵਾ ਦਿੱਤੇ, ਜਿਸ ਤੋਂ ਉਸ ਦਾ ਧਨ ਸਫ਼ਲ ਤੇ ਮਨ ਖ਼ੁਸ਼ੀ ਹੋਯਾ। ਮਨੋਂ ਕਾਮਨਾ ਪਾ, ਗੁਰੂ 
ਜੀ ਤੋਂ ਸਿਰੋਪਾ ਲੈ ਵਿਦਾ ਹੋਯਾ। 
ਗੁਰੂ ਜੀ ਨੇ ਗੜਵੀ ਡੋਰੀ ਰੱਖਣ ਯਾ ਜਲ ਪਿਆਵਣ ਵਾਲੇ ਜ਼ਾਲਮ ਸਿੰਘ ਨੂੰ ਅਵਾਜ਼ ਦਿੱਤੀ ਕਿ ਜਿਲ 
ਪਿਲਾ। ਓਹ ਓਥੇ ਹਾਜ਼ਰ ਨਹੀਂ ਸੀ। ਇੱਕ ਹੋਰ ਖੱਤ੍ਰੀ ਸਿੱਖ ਦਾ ਲੜਕਾ ਮਹਾਰਾਜ ਦੇ ਪਾਸ 

ਖਲੋਤਾ ਸੀ। ਉਹ ਆਗਿਆ ਲੈ ਕੇ (ਅਮੀਰ ਖਤ੍ਰੀ ਲੜਕਾ: ਜਲ ਦਾ ਕਟੋਰਾ) ਜਲ ਦਾ ਕਟੋਰਾ ਲੈ 
ਆਇਆ। ਗੁਰੂ ਜੀ ਨੇ ਉਸ ਦੇ ਨਰਮ ਨਰਮ ਹੱਥ ਵੇਖ ਕੇ ਪੁੱਛਿਆ ਕਿ ਬਾਲਕਾ ! ਤੇਰੇ ਹੱਥ 
ਬੜੇ ਨਰਮ ਹਨ। ਕਦੇ ਕਿਸੇ ਦੀ ਸੇਵਾ ਕੀਤੀ ਹੋਈ ਕਿ ਨਾਂ? ਓਨ ਕਿਹਾ, “ਜੀ! ਮੈਂ ਕਦੇ 
ਕਿਸੇ ਦੀ ਸੇਵਾ ਨਹੀਂ ਕੀਤੀ। ਕੇਵਲ ਏਹ ਜਲ ਦਾ ਕਟੋਰਾ ਆਪ ਨੂੰ ਹੀ ਅੱਜ ਦੇਣ ਲੱਗਾ 
ਹਾਂ।” ਹੁਕਮ ਹੋਯਾ, “ਤੇਰੇ ਹੱਥੋਂ ਜਲ ਲੈਣਾ ਯੋਗ ਨਹੀਂ। ਜਿੰਨਾਂ ਚਿਰ ਤੂੰ ਮਹਾਤਮਾਂ ਦੀ ਸੇਵਾ 
ਪਰਥਾਇ ਗੁਰੂ ਜੀ ਨੇ ਭਾਈ ਗੁਰਦਾਸ ਦੀ ਬਾਣੀ ਪੜ੍ਹ ਕੇ ਸੁਣਾਈ। ਯਥਾ: 
ਧ੍ਰਿਗੁ ਸਿਰੁ ਜੋ ਗੁਰ ਨ ਨਿਵੈ ਗੁਰ ਲਗੈ ਨ ਚਰਣੀ। 
ਧ੍ਰਿਗੁ ਲੋਇਣਿ ਗੁਰ ਦਰਸ ਵਿਣੁ ਵੇਖੈ ਪਰ ਤਰਣੀ। 
ਧ੍ਿਗ ਸਰਵਣਿ ਉਪਦੇਸ ਵਿਣੁ ਸੁਣਿ ਸੁਰਤਿ ਨ ਧਰਣੀ। 
ਧ੍ਰਿਗੁ ਜਿਹਬਾ ਗੁਰ ਸਬਦ ਵਿਣੁ ਹੋਰ ਮੰਤ੍ਰ ਸਿਮਰਣੀ। 
ਵਿਣੁ ਸੇਵਾ ਧ੍ਰਿਗੁ ਹਥ ਪੈਰ ਹੋਰ ਨਿਹਫਲ ਕਰਣੀ । 
ਪੀਰ ਮੁਰੀਦਾਂ ਪਿਰਹੜੀ ਸੁਖ ਸਤਿਗੁਰ ਸਰਣੀ ॥ ੧੦॥ 
(੧ - ੨੭) 
ਏਹ ਉਪਦੇਸ਼ ਭਾਵੇਂ ਉਸ ਖੱਤ੍ਰੀ ਪੁੱਤਰ ਲਈ ਗੁਰੂ ਜੀ ਨੇ ਵਰਣਨ ਕੀਤਾ ਹੈ, ਪਰ ਸਭਨਾਂ ਨੂੰ ਦ੍ਰਿੜ 
ਧਾਰਨਾ ਯੋਗ ਹੈ। ਯਥਾ: 
ਪਰਥਾਇ ਸਾਖੀ ਮਹਾ ਪੁਰਖ ਬੋਲਦੇ ਸਾਝੀ ਸਗਲ ਜਹਾਨੈ ॥ 
(ਵਾਰ-ਸੋਰਠਿ, ਮ8 ੩ - ੬8੭) 
ਓਸੇ ਦਿਨ ਤੋਂ ਓਹ ਬਾਲਕ ਗੁਰੂ ਕੇ ਲੰਗਰ ਦੀ ਸੇਵਾ ਕਰਨ ਲੱਗ ਪਿਆ, ਜਿਸ ਤੋਂ ਪਰਮਪਦ ਦਾ 
ਅਧਿਕਾਰੀ ਹੋ ਗਿਆ। 

ਦੀਨਾ ਬੇਗ ਤੇ ਰਾਜਿਆਂ ਦੀ ਗੁਰੂ ਜੀ ਪਰ ਚੜ੍ਹਾਈ ਅਰ ਹਾਰ। 
ਜਿਸ ਪਹਾੜੀ ਵਕੀਲ ਦਾ ਪਿੱਛੇ ਜ਼ਿਕਰ ਹੋ ਚੁੱਕਾ ਹੈ, ਜਦ ਓਸ ਦੇ ਅਰਜ਼ੀ ਦੇਣੇ ਪੁਰ ਸਰਹੰਦ ਦੇ ਵਜ਼ੀਰ 
ਖਾਂ ਨੇ ਬਾਦਸ਼ਾਹ ਤੋਂ ਇਜਾਜ਼ਤ ਮੰਗਾ ਕੇ ਪਰਬਤੀ ਰਾਜਯਾਂ ਦੀ ਸਹਾਇਤਾ ਲਈ ਦਸ ਹਜ਼ਾਰ 
ਫ਼ੌਜ ਤਿਆਰ ਕਰ ਕੇ ਸੁਦਾਰ ਦੀਨਾ ਬੇਗ ਮੁਗ਼ਲ ਨੂੰ ਤੇ ਪੈਂਦੇ ਖਾਂ ਪਠਾਣ ਨੂੰ ਜੋ ਪੰਜ ਪੰਜ 
ਹਜ਼ਾਰੀ ਸੇ ਕਮਾਨੀਅਰ ਬਨਾ, ਹੁਕਮ ਦਿੱਤਾ ਕਿ ਤੁਸੀਂ ਪਹਾੜੀ ਰਾਜਿਆਂ ਦੇ ਨਾਲ ਹੋ ਕੇ ਗੁਰੂ 
ਗੋਬਿੰਦ ਸਿੰਘ ਨੂੰ ਦੂਣ ਕਹਿਲੂਰ ਵਿੱਚੋਂ ਬਾਹਰ ਕਰ ਆਓ। ਅਰ ਜੇ ਓਹ ਅੱਗੋਂ ਲੜਾਈ ਕਰੇ 
ਤਾਂ ਜੰਗ ਕਰ ਕੇ ਫੜ ਕੇ ਮੇਰੇ ਪਾਸ ਹਾਜ਼ਰ ਕਰੋਂ। ਏਸ ਹੁਕਮ ਅਨੁਸਾਰ ਜਦ ਸ਼ਾਹੀ ਲਸ਼ਕਰ 
ਸਮੇਤ ਓਹ ਰੋਪੜ ਪੁੱਜੇ ਤਾਂ ਰਾਜਾ ਬੀਰ ਸਿੰਘ ਜਸਪਾਲੀਆ, ਅਜਮੇਰ ਚੰਦ ਕਹਿਲੂਰੀ, ਮਦਨ 
ਆਦਿਕ ਸਭ ਰਾਜੇ ਬੜੀ ਖ਼ੁਸ਼ੀ ਨਾਲ ਆਪੋ ਆਪਣੀ ਫੌਜ ਲੈ ਕੇ ਸ਼ਾਹੀ ਲਸ਼ਕਰ ਨਾਲ ਜਾ 
ਮਿਲੇ ਤੇ ਦੀਨਾ ਬੇਗ ਨੂੰ ਆਖਣ ਲੱਗੇ ਕਿ ਹੁਣ ਤੁਸਾਡੀ ਸਹਾਇਤਾ ਨਾਲ ਏਹ ਰੋਜ਼ ਦਾ 
ਸਿਆਪਾ ਮੁੱਕ ਜਾਏਗਾ। ਏਸ ਖਈ ਰੋਗ ਤੋਂ (ਜੋ ਸਾਨੂੰ ਜੀਵਣ ਨਹੀਂ ਦਿੰਦਾ) ਬਚ ਜਾਵਾਂਗੇ। 
ਹੁਣ ਇਸ ਬਲਾ ਨੂੰ ਫੜ ਕੇ ਲੈ ਜਾਓ ਤੇ ਯਾਂ ਸਾਡੀ ਤਾਬੇਦਾਰੀ ਮਨਾ ਜਾਓ। ਖੇਤੀ ਨਾ ਉਜਾੜੇ 
ਤੇ ਸੌ ਆਦਮੀ ਤੋਂ ਵਧੇਰੇ ਆਪਣੇ ਪਾਸ ਨਾ ਰੱਖੇ। ਏਨ੍ਹਾਂ ਸ਼ਰਤਾਂ ਪੁਰ ਬੇਸ਼ੱਕ ਅਨੰਦਪੁਰ ਬੈਠਾ 
ਰਹੇ। ਨਹੀਂ ਤਾਂ ਹੁਨੇ ਰਾਜ ਤੋਂ ਬਾਹਰ ਕੱਢ ਕੇ ਨਿੱਤ ਦਾ ਖਰਖਸਾ ਮੇਟ ਛਡੋ। ਏਹੋ ਜੇਹੀਆਂ 
ਬਾਤਾਂ ਕਰਦੇ ਕਰਾਉਂਦੇ ਰੋਪੜੋ' ਤੁਰ, ਭਰਤ ਗੜ੍ਹ ਆ ਉੱਤਰੇ। ਖੱੜ੍ਰੀਆਂ ਦੀ ਸੈਨਾ ਆਉਂਦੀ 
ਸੁਣ ਕੇ ਭਾਵੇਂ ਤਯਾਰੀ ਤਾਂ ਗੁਰੂ ਜੀ ਨੇ ਜੰਗ ਦੀ ਕਰ ਰੱਖੀ, ਪਰ ਸੰਸਾ ਰਤਾ ਭੀ ਨੇੜੇ ਨਾ 
ਆਵਣ ਦਿੱਤਾ। ਤੀਜੇ ਦਿਨ ਜਦ ਫੌਜ ਵੈਰੀਆਂ ਦੀ ਅਨੰਦਪੁਰ ਦੇ ਨੇੜੇ ਆਣ ਉੱਤਰੀ ਤਦ 
ਗੁਰੂ ਸਾਹਿਬ ਜੀ ਨੇ ਰਣਜੀਤ ਨਗਾਰਾ ਵਜਵਾ ਦਿੱਤਾ, ਜਿਸ ਨੂੰ ਸੁਣ ਕੇ ਸਭ ਸਰਦਾਰ ਆਪੋ 
ਅਪਣੇ ਡੇਰੇ ਸੁਧਾਰ ਕੇ ਜੰਗ ਨੂੰ ਤਿਆਰ ਹੋ ਖਲੋਤੇ। ਦਾਰੂ ਸਿੱਕਾ ਸਭ ਨੂੰ ਵਰਤ ਗਿਆ। ਪੰਜੇ 
ਪਯਾਰੇ ਸਾਰੇ ਸਿੰਘਾਂ ਦੇ ਸਰਦਾਰ ਬਣਾਏ ਅਤੇ ਗੁਰੂ ਸਾਹਿਬ ਜੀ_ਭੀ ਸਨ। ਸਨੱਧਬੱਧ 
ਅਰਦਾਸਾ ਸੋਧ, ਨੀਲੇ ਪੁਰ ਸਵਾਰ ਹੋ, ਜੰਗ ਮੈਂਦਾਨ ਵਿੱਚ ਆ ਖਲੋਤੇ ਤੇ ਦੁਸ਼ਮਣਾਂ ਦੇ ਹੱਲਾ 
ਕਰਨ ਤੋਂ ਪਹਿਲੇ ਹੀ ਸਿੰਘਾਂ ਦਾ ਹੱਲਾ ਕਰਵਾ ਵਿੱਤਾ। ਜਦ ਪੰਜ ਕੁ ਹਜ਼ਾਰ ਸਿੰਘ ਸ੍ਰਾਰ 
ਪਿਆਦਾ ਅਚਾਚੇਤ ਬਿਜਲੀ ਵਾਂਗ ਅਕਾਲ ਅਕਾਲ ਗਜਾਉਂਦੇ ਤੁਰਕੀ ਦਲ ਉੱਤੇ ਜਾ ਪਏ, 
ਤਾਂ ਸ਼ਾਹੀ ਫੌਜ ਘਬਰਾ ਗਈ। ਵੱਡੇ ਜ਼ੋਰ ਨਾਲ ਹੱਲਾ ਤਾਂ ਸਿੰਘਾਂ ਦਾ ਤੁਰਕਾਂ ਨੇ ਰੋਕਿਆ, ਪਰ 
ਸਿੰਘਾਂ ਦੇ ਨੇਜ਼ਿਆਂ, ਬੰਦੂਕਾਂ, ਤੀਰਾਂ ਦੀ ਬੁਛਾੜ ਨੇ ਇੱਕ ਵਾਰੀ ਤਾਂ ਪਛਾੜ ਕੇ ਸੁਟ ਘੱਤੇ। ਗੁਰੂ 
ਜੀ ਦੇ ਤੀਰ ਭੀ ਕਈਆਂ ਨੂੰ ਚੀਰ ਕੇ ਪਾਰ ਪੈਂਦੇ ਰਹੇ। ਭਾਵੇਂ ਸਿੰਘ ਭੀ ਜ਼ਖ਼ਮੀ, ਸ਼ਹੀਦ ਬਹੁਤ 
ਹੋ ਗਏ, ਪਰ ਸ਼ਾਹੀ ਸਿਪਾਹੀ ਬਹੁਤ ਮਾਰੇ ਗਏ। ਲੋਥ ਤੇ ਲੋਥ ਚੜ੍ਹ, ਲਹੂ ਦੇ ਪਰਨਾਲੇ ਵਹਿ 
ਚੱਲੇ। ਪੈਂਦੇ ਖਾਂ ਪੰਜ ਹਜ਼ਾਰ ਦਾ ਡੇਰਾ ਜੋ ਅੱਗੇ ਵਧ ਕੇ ਮੋਰਚੇ ਬੰਦੀ ਕਰੀ ਬੈਠਾ ਸੀ। ਓਹਦਾ 
ਬਹੁਤ ਨੁਕਸਾਨ ਹੋਯਾ, ਜਿਸ ਨੂੰ ਦੇਖ ਕੇ ਪੈਂਦੇ ਖਾਂ ਸਹਿ ਨਾ ਸਕਿਆ ਤੇ ਘੋੜਾ ਛੇੜ ਕੇ “ਹਿੰਦੂ 
ਦਾ ਪੀਰ ਹਿੰਦੂ ਦਾ ਪੀਰ” ਪੁਕਾਰਦਾ ਅੱਗੇ ਵਧ ਆਯਾ। ਉਸ ਦੇ ਹੌਸਲੇ ਨੂੰ ਦੇਖ ਕੇ ਗੁਰੂ ਜੀ 
ਭੀ ਅੱਗੇ ਵਧ ਕੇ (ਗੁਰੂ ਜੀ ਦਾ ਪੈਂਦੇ ਖਾਂ ਪਠਾਨ ਨਾਲ ਮੁਕਾਬਲਾ) ਉਸ ਦੇ ਸਾਹਮਣੇ ਆ ਗਰਜੇ, ਜਿਸ 
ਤੋਂ ਪਠਾਣ ਨੂੰ ਐਡਾ ਕ੍ਰੋਧ ਚੜਿਆ ਜੋ ਅੱਗ ਵਾਂਘ ਭਖ ਪਿਆ ਤੇ ਆਖਣ ਲਗਾ, “ਪੀਰ ਜੀ ! 
ਮੈਂ ਬਹੁਤ ਦਿਨਾਂ ਤੋਂ ਤੇਰੀ ਬਹਾਦਰੀ ਸੁਣ ਸੁਣ ਚਾਹੁੰਦਾ ਸੀ ਕਿ ਕਿਵੇਂ ਟਾਕਰਾ ਹੋਵੇ, ਤਾਂ ਜੰਗ 
ਦੀ ਸੱਧਰ ਲਾਹ ਲਵਾਂ। ਸੋ ਖ਼ੁਦਾ ਨੇ ਮੇਰੀ ਮਨਸਾ ਪੂਰੀ ਕਰ ਦਿੱਤੀ ਹੈ। ਹੁਣ ਤੁਸੀਂ ਆਪਣਾ 
ਵਾਰ ਕਰ ਕੇ ਹੌਸਲਾ ਪੂਰਾ ਕਰ ਲਓ ਨਹੀਂ ਤਾਂ ਹਵਸ ਵਿਚੇ ਰਹਿ ਜਾਊ।” ਗੁਰੂ ਜੀ ਨੇ 
ਕਿਹਾ, “ਪਠਾਣ ! ਤੂੰ ਪਹਿਲੇ ਵਾਰ ਕਰ, ਨਹੀਂ ਤਾਂ ਪਛਤਾਵਾ ਰਹਿ ਜਾਊ। ” ਪਠਾਣ ਨੇ 
ਆਖਯਾ, “ਮੈਂ ਗਿਣਤੀ ਦਾ ਜੋਧਾ ਹਾਂ, ਨਿਰਬਲ ਨਹੀਂ ਜੁ ਪਹਿਲੇ ਵਾਰ ਮੰਗਾਂ।” “ਹਛਾ ! ਜੇ 
ਤੂੰ ਨਹੀਂ ਵਾਰ ਕਰਦਾ, ਤਾਂ ਦੋਹਾਂ ਪਾਸਿਆਂ ਤੋਂ ਤੀਰ ਚੱਲਣ। ਜਿਸ ਦਾ ਹੱਥ ਵੱਜ ਜਾਏਗਾ, ਸੋ 

ਜਿਤੇਗਾ। ” ਏਸੇ ਭਾਂਤ ਕਹਿ ਸੁਣ ਤੀਰ ਧਨੁਸ਼ ਦੇ ਮੂੰਹ ਵਿੱਚ ਧਰ ਲੀਤੇ ਤੇ ਘੋੜੇ ਚੁਸਤ ਕਰ, 
ਦਾਉ ਤੱਕਣ ਲੱਗੇ। ਸਿੰਘ ਆਖਣ, “ਗੁਰੂ ਜੀ ਪਠਾਣ ਨੂੰ ਮਾਰਨਗੇ”, ਤੁਰਕ ਆਖਣ, 
“ਪਠਾਣ ਪੀਰ ਨੂੰ ਲੈਂਦਾ ਹੈ।” ਓੜਕ ਪਠਾਣ ਨੇ ਸਾਰੇ ਜ਼ੋਰ ਨਾਲ ਕਮਾਨ ਖਿੱਚ ਕੇ ਗੁਰੂ ਜੀ 
ਵਲ ਤੀਰ ਛੱਡਿਆ, ਜੋ ਹੱਥ ਹਿੱਲ ਜਾਣ ਕਰ ਕੇ ਗੁਰੂ ਜੀ ਦੇ ਕੰਨ ਪਾਸੋਂ ਦਸਤਾਰ ਨੂੰ ਛੋਹ ਕੇ 
ਚਲਾ ਗਿਆ। ਗੁਰੂ ਜੀ ਬੋਲੇ, “ਵਾਹ ਪਠਾਣ ਵਾਹ! ਤੇਰੇ ਉਸਤਾਦ ਦੇ ਸ਼ਾਬਾਸ਼ !” ਏਹ ਗਲ 
ਸੁਣ ਕੇ ਪਠਾਣ ਸ਼ਰਮਿੰਦਾ ਹੋਯਾ ਪਰ ਗੁਰੂ ਜੀ ਦੇ ਵੰਗਾਰੇ ਹੋਏ ਨੇ ਦੂਜਾ ਹੋਰ ਤੀਰ ਮਾਰਿਆ, 
ਜੋ ਖ਼ਾਲੀ ਹੀ ਗਿਆ। ਜਦ ਪਛਤਾਉਂਦਾ ਹੋਯਾ ਪਿੱਛੇ ਨੂੰ ਮੁੜਿਆ ਤਾਂ ਗੁਰੂ ਜੀ ਨੇ ਲਲਕਾਰ ਕੇ 
ਇੱਕ ਤੀਰ ਅਜੇਹਾ ਛੱਡਿਆ ਜੋ ਸੱਪ ਵਾਂਡੂੰ ਸ਼ੂਕਦਾ, ਉਸ ਦੀ ਪੁੜਪੁੜੀ ਨੂੰ ਪਾੜ, ਪਾਰ ਜਾ 
ਪਿਆ। ਤਾਂ ਪਠਾਣ ਧੜ ਦੀ ਧੜ ਘੋੜੇ ਉੱਤੇ ਧੈ ਕਰ ਕੇ ਭੁੰਜੇ ਢਹਿ ਪਿਆ। ਜਾਣੋਂ ਬਿਜਲੀ ਨੇ 
ਮੁਨਾਰਾ ਸਿੱਟ ਘੱਤਿਆ। ਗੁਰੂ ਜੀ ਨੇ ਲਿਫ ਕੇ ਤੇਗ਼ ਨਾਲ ਸਿਰ ਵੱਢ ਲਿਆ ਤੇ ਬਰਛੀ ਪੁਰ 
ਟੰਗ ਕੇ ਜਦ ਪਿਛਾਹਾਂ ਮੁੜੇ ਤਾਂ ਤੁਰਕਾਂ ਨੇ ਹੱਲਾ ਕਰ ਦਿੱਤਾ। ਫੇਰ ਤਾਂ ਦੋਹਾਂ ਪਾਸਿਆਂ ਦੇ 
ਸੂਰਮੇ ਹਥੋ ਹੱਥੀ ਹੋ ਪਏ। ਖਟਾ ਖਟ ਤਲਵਾਰ ਚੱਲੀ, ਲੋਥਾਂ ਦੇ ਸਥਾਰ ਕਰ ਦਿੱਤੇ। ਲਹੂ ਦੇ 
ਨਾਲੇ ਬਹਿ ਤੁਰੇ। ਸਿੰਘ ਸ਼ੇਰਾਂ ਵਾਂਡੂੰ ਪਹਾੜੀ ਪਾੜ੍ਹਿਆਂ ਪੁਰ ਅਜੇਹੇ ਟੁੱਟ ਕੇ ਪਏ ਜੋ ਪਹਾੜੀਆਂ 
ਨੂੰ ਨੱਸਣ ਦੀ ਬਣ ਗਈ। ਇੱਕ ਤੋਂ ਇੱਕ ਅੱਗੇ ਦੌੜ ਪਿਆ। ਅਦੀਨਾ ਬੇਗ ਜਿੱਧਰ ਆਪਣੀ 
ਫੌਜ ਲੜਾ ਰਿਹਾ ਸੀ, ਓਧਰ ਸ਼ਾਹਜ਼ਾਦੇ ਅਜੀਤ ਸਿੰਘ ਜੀ ਨੇ ਬੜੇ ਬੜੇ ਯੋਧਯਾਂ ਸਮੇਤ ਪਹੁੰਚ 
ਕੇ ਬਹੁਤ ਤੁਰਕ ਢਾਹੇ। ਦੀਨਾ ਬੇਗ ਨੇ ਜ਼ਖ਼ਮੀ ਹੋ ਕੇ ਏਸ ਖ਼ਿਆਲ ਨਾਲ ਆਪਣੀ ਫ਼ੌਜ ਪਿੱਛੇ 
ਫੇਰ ਲਈ ਕਿ ਜਿਨ੍ਹਾਂ ਪਹਾੜੀਆਂ ਦੀ ਕੁਮਕ ਪੁਰ ਅਸੀਂ ਆਏ ਸਾਂ, ਜਦ ਓਹੋ ਨੱਸ ਗਏ ਤਾਂ 
ਅਸੀਂ ਨਾਹੱਕ ਕਿਉ ਮਰੀਏ? ਬੱਸ ਮੁਗਲਾਂ ਦਾ ਪਿੱਛੇ ਮੁੜਣਾ ਤੇ ਸਿੰਘਾਂ ਦਾ ਉਨ੍ਹਾਂ ਦੇ ਪਿੱਛੇ 
ਪੈਣਾਂ, ਫੇਰ ਤਾਂ ਸਰਸਾ ਦਰਿਆ ਟਪਾ ਛੱਡੇ। ਸੈਂਕੜੇ ਘੋੜੇ, ਹਥਸਾਰ, ਪਦਾਰਥ ਸਿੰਘਾਂ ਦੇ ਹੱਥ 
ਆਏ। ਮੁੜ ਗੁਰੂ ਜੀ ਦੇ ਚਰਨਾਂ ਵਿੱਚ ਸ਼ਾਹਜ਼ਾਦੇ ਨੇ ਆ ਫਤੇ ਗਜਾਈ। ਗੁਰੂ ਜੀ ਨੇ ਥਾਪੀ ਦੇ 
ਕੇ ਬਚਨ ਕੀਤਾ, “ਬੇਟਾ ! ਅੱਜ ਮੈਂ ਵਡਭਾਗੀ ਹੋ ਗਿਆ ਜੋ ਤੇਰੇ ਜੇਹੇ ਸਪੁੱਤਰਾਂ ਨੇ ਆਪਣਾ 
ਛੱਤੀ ਧਰਮ ਪਾਲ ਦਿਖਾਯਾ। ” ਫੇਰ ਸਿੰਘਾਂ ਨੂੰ ਇਨਾਮ ਬਖ਼ਸ਼ੇ, ਪੁਸ਼ਾਕੇ ਲਹੂ ਭਿੱਜੇ ਉਤਰਾ, 
ਨਵੇਂ ਪਹਿਰਾਏ। ਕੜਾਹ ਪ੍ਰਸ਼ਾਦ ਗ਼ਰਮ ਗ਼ਰਮ ਛਕਾਏ। ਏਧਰ ਖੇਤ ਜੋ ਪਾੜੇ ਹੋਏ ਤਰਬੂਜਾਂ 
ਖਰਬੂਜਾਂ ਦਾ ਵਾੜਾ ਬਣ ਰਿਹਾ ਸੀ; ਚੌਪਾਏ, ਦੁਪਾਇਆਂ ਨੇ ਖੂਬ ਰੱਜ ਰੱਜ ਕੇ ਛਕਿਆ ਤੇ 
ਘੁੰਮਰਾਂ ਪਾਈਆਂ। ਓਧਰ ਤੁਰਕ ਮੂਧੇ ਨਗਾਰੇ ਮਾਰੇ, ਪਹਾੜੀਆਂ ਨੂੰ ਧ੍ਰਿਕਾਰਦੇ ਸਿੰਘਾਂ ਨੂੰ 
ਸਲਾਹੁੰਦੇ, ਮਨ ਮੁਰਝਾਏ ਸਰਹੰਦ ਜਾ ਵੜੇ। 

ਪਹਾੜੀਆਂ ਨੇ `ਕੱਠੇ ਹੋ ਕੇ ਜਮਤੁਲੇ ਨੂੰ ਨਾਲ ਲੈ ਕੇ ਫਿਰ ਜੰਗ ਕਰਨਾ, ਹਾਰ ਖਾਣੀ 
ਏਸ ਜੰਗ ਦੀ ਜਿੱਤ ਪਿੱਛੋਂ ਫੇਰ ਤਾਂ ਗੁਰੂ ਕਾ ਪ੍ਰਤਾਪ ਦੂਜ ਦੇ ਚੰਦ ਵਾਂਡੂੰ ਦਿਨੋਂ ਦਿਨ ਅਧਿਕ ਪ੍ਰਕਾਸ਼ 
ਪਿਆ। ਸਿੰਘ ਸਾਹਿਬਜ਼ਾਦਿਆਂ ਨੂੰ ਨਾਲ ਲੈ ਕੇ ਸ਼ਿਕਾਰ ਖੇਡਣ ਜਾਣ ਤਾਂ ਹਰੇ ਭਰੇ ਖੇਤਾਂ 
ਵਿੱਚੋਂ ਘੋੜੇ ਲੱਦ ਲਿਆਉਣ। ਕੋਈ ਹੱਥ ਨਾ ਫੜੇ, ਸਗੋਂ ਡਰਦੇ ਮਾਰੇ ਪਹਾੜੀਏ ਨੱਸ ਜਾਣ। ਜੇ 
ਕੋਈ ਅੱਗੇ ਅੜੇ ਤਾਂ ਉਸ ਦੀ ਭੁਗਤ ਸੌਰੇ। ਏਸ ਪ੍ਰਕਾਰ ਜਦ ਗੁਰੂ ਕਾ ਤੇਜ਼ ਪ੍ਰਤਾਪ 
ਪਹਾੜੀਆਂ ਉੱਤੇ ਬਹੁਤ ਛਾ ਗਿਆ ਤਾਂ ਦੇਸ਼ਾਂਤ੍ਰਾਂ ਤੋਂ ਬਹੁਤ ਸੰਗਤ ਆਉਣ ਲੱਗੀ ਤੇ ਲੜਾਈ 
ਵਿੱਚ ਬਹੁਤ ਖ਼ਰਚ ਹੋ ਗਿਆ ਜਾਣ ਕੇ ਨਜ਼ਰ ਭੇਟਾ ਭੀ ਬਹੁਤ ਦੇ ਜਾਣ। ਗੁਰੂ ਜੀ ਨੇ 
ਕਾਰਖਾਨੇ ਸ਼ਸਤ੍ਰ, ਬਰੂਦ ਬਣਨ ਦੇ ਕਈ ਜਾਰੀ ਕਰ ਦਿੱਤੇ। ਜੰਗੀ ਸਾਮਾਨ ਦੇ ਕੋਠੇ ਭਰ ਲਏ 
ਅਤੇ ਸੰਗਤਾਂ ਨੂੰ ਭੀ ਸ਼ਸਤ੍ਰ ਲੈ ਕੇ ਆਉਣ ਦਾ ਹੁਕਮ ਹੋਯਾ ਤਾਂ ਚੰਗੇ ਚੰਗੇ ਹਥਯਾਰ ਹਰ 
ਪ੍ਰਕਾਰ ਦੇ ਆਉਣ ਲੱਗੇ ਤੇ ਲੋਕ ਭੀ ਗੁਰੂ ਜੀ ਦੇ ਪੇੇਰੇ ਹੋਏ ਅੰਮ੍ਰਿਤ ਛਕ ਛਕ ਕਾਵਾਂ ਤੋਂ ਹੰਸ 
ਬਣਨ ਲੱਗ ਪਏ। ਹੁਣ ਗੁਰੂ ਘਰ ਦੀ ਰੋਜ਼ ਰੋਜ਼ ਚੜ੍ਹਦੀ ਕਲਾ ਵੇਖ ਕੇ ਪਰਬਤੀ ਰਾਜਯਾਂ ਨੂੰ 
ਬਹੁਤ ਫ਼ਿਕਰ ਹੋ ਪਿਆ ਤੇ ਆਪਸ ਵਿੱਚ ਜਿੱਥੇ ਕਿਥੇ ਏਹੋ ਗੱਲਾਂ ਪਏ ਕਰਨ, “ਭਾਊ ਜੀ! 
ਜਿਸ ਗੁਰੂ ਨੇ ਪੈਂਦੇ ਖ਼ਾਂ ਜੇਹੇ ਬਾਦਸ਼ਾਹੀ ਜੋਧੇ ਮਾਰ ਕੇ ਖੇਤ ਰੁਲਾ ਸਿੱਟੇ ਤੇ ਦਸ ਹਜ਼ਾਰ ਸ਼ਾਹੀ 
ਸਿਪਾਹੀ ਜਿਸ ਅੱਗੇ ਨਕਾਰੀ ਹੋ ਗਏ, ਸੋ ਹੁਣ ਓਨ ਸਾਡੇ ਪਾਸ ਰਾਜ ਕਦੋਂ ਰਹਿਣ ਦਿੱਤਾ?” 


ਦੁੱਧ, ਦਹੀਂ, ਘੀ; ਜਿਸ ਤਰ੍ਹਾਂ ਲੱਭੇ ਲੈ ਆਉਣ। ਹਮੇਸ਼ਾਂ ਦੰਗਾ ਫਸਾਦ ਹੁੰਦਾ ਰਹੇ, ਜਿਸ ਤੋਂ 
ਪਰਬਤੀਆਂ ਦੇ ਨੱਕ ਵਿੱਚ ਸਾਸ ਆ ਗਏ। ਓੜਕ ਉਨ੍ਹਾਂ ਨੇ ਅਪਣੇ ਮੁਲਕ ਦੀ ਬਰਬਾਦੀ ਹੁੰਦੀ 
ਵੇਖ ਕੇ ਬਿਲਾਸਪੁਰ ਵਿੱਚ ਫੇਰ ਕੱਠ ਕੀਤਾ ਤੇ ਠੀਕ ਏਹੋ ਠਹਰਾਈ ਕਿ ਕਿਸੇ ਦਾ ਆਸਰਾ ਨਾ 
ਲਓ। ਆਪ ਹੀ ਮਿਲ ਕੇ ਹਿੰਮਤ ਕਰੋ। ਰਾਜੇ ਬੀਰ ਸਿੰਘ ਨੇ ਕਿਹਾ ਕਿ ਬੜੇ ਸ਼ੋਕ ਦੀ ਗੱਲ ਹੈ 
ਜੋ ਅਸੀਂ ਰਾਜਪੂਤ ਛਤ੍ਰੀ ਮੁਲਕ ਦੇ ਮਾਲਕ ਤੇ ਏਹ ਨਾਈ, ਛੀਂਬੇ, ਕਲਾਲ ਜੱਟ ਆਦਿਕ ਤੁੱਛ 
ਜਾਤਾਂ ਦੇ ਲੋਕ ਫ਼ਕੀਰ ਦੇ ਚੇਲੇ ਬਣ ਬਣ ਕੇ (ਜਿਨ੍ਹਾਂ ਨੇ ਸਾਥੋਂ ਡਰਨਾ ਸੀ) ਉਲਟਾ ਸਾਨੂੰ ਹੀ 
ਡਰਾ ਡਰਾ ਲੁੱਟ ਖੋਹ ਰਹੇ ਹਨ। ਤੁਸੀਂ ਅੱਖਾਂ ਬੰਦ ਕਰੀ ਬੈਠੇ ਹੋ। ਜਦੋਂ ਘਰਾਂ ਤੋਂ ਫੜ ਕੇ ਲੈ 
ਜਾਣਗੇ ਫੇਰ ਕੀ ਬਣੇਗਾ? ਏਹ ਬਾਤ ਸੁਣ ਕੇ ਸਭ ਚਮਕ ਉੱਠੇ ਤੇ ਲੋਟੇ ਲੂਣ ਪਾ ਕੇ ਗੁਰੂ 
ਸਾਹਿਬ ਜੀ ਨਾਲ ਲੜਾਈ ਕਰਨ ਲਈ ਆਪਣੀ ਫੌਜ ਲੈ ਕੇ ਚੜ੍ਹ ਆਏ। ਰਾਜੇ ਭੀਮਚੰਦ ਦਾ 
ਆਪ ਆਯਾ, ਕਈਆਂ ਦੇ ਬਖ਼ਸ਼ੀ ਫੌਜ ਲੈ ਕੇ ਆਏ; ਜੋ ਗਿਣਤੀ ਦੀ ਵੀਹ ਹਜ਼ਾਰ ਦੇ ਨੇੜੇ 
ਸੀ। ਪਰ ਗੁਰੂ ਕੇ ਸਿੰਘਾਂ ਤੋਂ (ਜੋ ਸੱਤ ਹਜ਼ਾਰ ਸੇ) ਐਉਂ ਡਰਦੇ ਸੇ ਜੀਕੂੰ ਸ਼ੇਰਾਂ ਪਾਸੋਂ ਹਰਨ। 
ਮੱਘਰ ਸੰਮਤ ੧੭੫੭ ਬਿਕ੍ਰਮੀ ਨੂੰ ਪਹਿਲੇ ਉਨ੍ਹਾਂ ਨੇ ਗੁਰੂ ਜੀ ਪਾਸ ਏਹ ਚਿੱਠੀ ਲਿਖ਼ੀ ਕਿ ਤੁਸੀਂ ਸਾਡੇ 
ਰਾਜ ਵਿੱਚ ਵੱਸ ਕੇ ਸਾਨੂੰ ਹੀ ਦੁੱਖ ਦਿੰਦੇ ਤੇ ਪਰਜਾ ਨੂੰ ਲੁੱਟ ਲੁੱਟ ਖਾਂਦੇ ਹੋ ਸੋ ਜੇ ਤੁਸਾਂ ਏਥੇ 
ਵਸਣਾ ਹੈ ਤਾਂ ਸਾਡੀ ਈਨ ਮੰਨੋ ਤੇ ਚੁਪਾਤੇ ਬੈਠੇ ਰਹੋਂ। ਏਹ ਤੁਸਾਂ ਚੰਗੀ ਚਾਲ ਨਹੀਂ ਚਲੀ, ਜੋ 
ਅੜਬੰਗੇ ਧੜਵੈਲ `ਕੱਠੇ ਕਰ ਕੇ ਨਵਾਂ ਪੰਥ ਅੜਬੰਗਸ਼ਾਹੀ ਥਾਪ ਕੇ ਸਾਡੀ ਪੂਜਾ ਨੂੰ ਉਜਾੜਣਾ 
ਸ਼ੁਰੂ ਕਰ ਦਿੱਤਾ ਹੈ। ਅੱਜ ਤੀਕ ਤਾਂ ਅਸੀਂ ਸਹਾਰਾ ਕੀਤਾ, ਪਰ ਹੁਣ ਨਹੀਂ ਹੋਵੇਗਾ। ਸੋ ਜੇ 
ਮੇਲ ਕਰ ਲਓ ਤਾਂ ਵਾਹ ਭਲੀ, ਨਹੀਂ ਤਾਂ ਅਨੰਦਪੁਰੋਂ ਕੱਢ ਦੇਵਾਂਗੇ। ਫੇਰ ਤੁਹਾਡੀ ਪੀਰੀ ਦਾ 
ਕਿਤੇ ਪਤਾ ਨਹੀਂ ਲਗਣਾ। ਜਦ ਏਹ ਚਿੱਠੀ ਗੁਰੂ ਜੀ ਨੇ ਤੇ ਸਿੱਖਾਂ ਨੇ ਸੁਣੀ, ਪੜ੍ਹੀ ਤਾਂ ਸਭ ਦੇ 
ਨੇਤੂ ਚੜ੍ਹ ਆਏ। ਗੁਰੂ ਜੀ ਨੇ ਉੱਤਰ ਲਿਖਾਯਾ ਕਿ ਤੁਹਾਨੂੰ ਮਲੂਮ ਰਹੇ ਜੁ ਅਸੀਂ ਆਪਣੀ 
ਜ਼ਰ ਖ਼ਰੀਦ ਜ਼ਮੀਨ ਵਿੱਚ ਵੱਸਦੇ ਹਾਂ। ਸਾਡੇ ਸਿੱਖ ਨਾ ਕਿਸੇ ਨੂੰ ਲੁੱਟਦੇ ਹਨ ਤੇ ਨਾ ਹੀ ਪ੍ਰਜਾ 
ਨੂੰ ਦੁਖਾਂਦੇ ਹਨ। ਕਿਸੇ ਦੀ ਪਰਜਾ ਨਹੀਂ, ਪਿੱਛੇ ਈਨ ਮੰਨੀ ਨਹੀਂ, ਹੁਣ ਮੰਨਣੀ ਨਹੀਂ। ਤੁਸੀਂ 

ਮੇਲ ਰੱਖਣਾ ਚਾਹੁੰਦੇ ਹੋ ਤਾਂ ਅੰਮ੍ਰਿਤ ਛਕ, ਸਿੰਘ ਸਜੋ, ਜਿਸ ਤੋਂ ਸਭ ਖਾਲਸਾ ਪੰਥ ਤੁਹਾਨੂੰ ਹੀ 
ਮੁਖੀਆ ਮੰਨ ਕੇ ਤੁਹਾਡੇ ਪਿੱਛੇ ਲਗ ਤੁਰੇਗਾ, ਜਿਸ ਦਾ ਫ਼ਲ ਤੁਸੀਂ ਸੂੰਤਤ ਬਾਦਸ਼ਾਹੀ ਭੋਗੋਗੇ। 
ਬਿਨਾਂ ਸਿੰਘ ਸਜੇ ਤੁਹਾਡੇ ਨਾਲ ਹੋਰ ਕਿਸੇ ਪੁਕਾਰ ਖਾਲਸਾ ਮੇਲ ਨਹੀਂ ਰੱਖੇਗਾ। ਉਲਟਾ ਕਦੇ 
ਨਾ ਕਦੇ ਤੁਹਾਨੂੰ ਹੀ ਆਪਣੀ ਈਨ ਮਨਾਵੇਗਾ। ਅਰ ਜੇ ਤੁਸੀਂ ਸਾਥੋਂ ਕੋਈ ਈਨ ਲੋੜਦੇ ਹੋ, 
ਤਾਂ ਅਸੀਂ ਤੇਗ ਦੇ ਜ਼ੋਰ ਮੰਨਾਂਗੇ। ਜੇ ਹਿੰਮਤ ਹੈ ਤਾਂ ਦੇਰ ਨਾ ਕਰੋ। ਗੁਰੂ ਕਾ ਘਰ ਸ਼ੀਸ਼ੇ ਵਾਂਡੂੰ 
ਹੈ। ਜੇਹਾ ਮੂੰਹ ਕਰ ਕੇ ਦੇਖੋਗੇ, ਓਸਾ ਦਿੱਸੇਗਾ। ਸੋ ਤੁਸੀਂ ਜੰਗ ਕਰ ਕੇ ਸਾਨੂੰ ਅਨੰਦਪੁਰੋਂ ਨਾ 
ਕੱਢੋ, ਤਾਂ ਤੁਹਾਡੇ ਮੂੰਹ ਤੇ ਮੁਛ ਨਹੀਂ। ਧ੍ਰਿਗ ਹੈ ਉਸ ਦੀ ਜਨਨੀ ਨੂੰ ਜੋ ਹੋਰ ਕਿਸੇ ਦੀ 
ਸਹਾਇਤਾ ਚਾਹੇ। ਤੁਸੀਂ ਭੀ ਤੁਰਕਾਂ ਤੋਂ ਸਹਾਇਤਾ ਨਾ ਲਵੋ, ਤੇ ਅਸੀਂ ਤਾਂ ਅੱਗੇ ਹੀ ਅਕਾਲ 
ਆਸਰੇ ਹਾਂ। ਹਜ਼ਾਰ ਧ੍ਰਿਕਾਰ ਹੈ ਉਸ ਨੂੰ ਜੋ ਆਪਣਾ ਬਚਨ ਨਾ ਪਾਲੇ। 

ਗੁਰੂ ਜੀ ਦੀ ਏਹ ਚਿੱਠੀ ਪੜ੍ਹਦੇ ਸਾਰੇ ਪਹਾੜੀ ਰਾਜੇ ਤਾਂ ਭੁੱਜ ਕੇ ਕੋਲਾ ਹੋ ਗਏ ਅਰ ਲੜਾਈ ਦੀ 
ਤਿਆਰੀ ਕਰ ਚੜ੍ਹ ਆਏ। ਏਸ ਵਾਰੀ ਜਮਤੁੱਲਾ ਗੁੱਜਰ (ਜੋ ਸਾਰੇ ਪਹਾੜ ਦਾ ਮਸ਼ਹੂਰ 
ਸੂਰਬੀਰ ਸੁਦਾਰ ਸੀ) ਅਪਨੇ ਭਾਈਚਾਰੇ ਨੂੰ ਲੈ ਕੇ ਚੜ੍ਹ _ਆਯਾ। ਰਾਜਾ ਕੇਸਰੀ ਸਿੰਘ 
ਜਸਵਾਲੀਆ; ਜੋ ਭਾਰੀ ਹੰਕਾਰੀ ਸੀ, ਸਭ ਤੋਂ ਅੱਗੇ ਹੋ ਤੁਰਿਆ। ਏਧਰ ਰਾਜਿਆਂ ਦੀ 
ਚੜ੍ਹਾਈ, ਲੜਾਈ ਲਈ ਗਰੂ ਜੀ ਨੇ ਸਭ ਖਾਲਸੇ ਨੂੰ ਦਾਰੂ ਸਿੱਕਾ ਵਰਤਾ ਮੋਰਚੇ ਵੰਡ ਦਿੱਤੇ 
ਅਤੇ ਏਹ ਦ੍ਰਿੜਾਯਾ ਕਿ ਜਿਤੋਗੇ ਤਾਂ ਰਾਜ, ਜੁਝੋਗੇ ਤਾਂ ਸ਼ਹੀਦੀ, ਸੱਚਖੰਡ ਦਾ ਨਿਵਾਸ ਪਾਓਗੇ 
ਤੇ ਮੈਂ ਤੁਹਾਡੇ ਸਦਾ ਅੰਗ ਸੰਗ ਹਾਂ। 

ਏਸ ਜੰਗ ਦੀ ਤਿਆਰੀ ਸੁਣ ਕੇ ਮਾਝੇ, ਦੁਆਬੇ ਮਾਲਵੇ ਦੇ ਬੇਅੰਤ ਸਿਦਕੀ ਸਿੱਖ ਆਪੋ ਆਪਣੇ ਘਰਾਂ 
ਤੋਂ ਖ਼ਰਚ ਲੈ ਕੇ ਅਨੰਦਪੁਰ ਵੱਲ ਚਲੇ ਆਏ। ਦੁਨੀ ਚੰਦ ਭਾਈ ਸਾਲੋ ਦਾ ਪੋਤਰਾ ਪੰਜ ਸੌ 
ਮਝੈਲ ਲੈ ਕੇ ਆਇਆ। ਭਾਵੇਂ ਭਾਈ ਨੰਦ ਚੰਦ ਡਰੌਲੀ ਵਾਲਾ ਭਾਵੀ ਦਾ ਪ੍ਰੇਰਿਆ ਗੁਰੂ ਤੋਂ 
ਬੇਮੁਖ ਹੋ ਕੇ ਮਾਰਯਾ ਗਿਆ ਸੀ, ਪਰ ਉਸ ਦਾ ਪੌੜ੍ਹਾ ਭਾਈ ਦੇਸ ਰਾਜ, ਭਾਈ ਰੂਪ ਦਾ ਪੌਤ੍ਹਾ 
ਦਿਆਲ ਚੰਦ, ਭਾਈ ਭਗਤੂ ਕਾ ਬੁੱਢਾ ਸਿੰਘ, ਭਾਈ ਬਹਿਲੋ ਦਾ ਪੋਤ੍ਹਾ ਗੁਰਦਾਸ, ਏਹ ਸਭ 
ਆਪੋ ਆਪਣੇ ਪ੍ਰਗਣੇ ਦੇ ਸਿੰਘਾਂ ਨੂੰ ਲੈ ਕੇ ਗੁਰੂ ਜੀ ਦੀ ਸੇਵਾ ਲਈ ਅਨੰਦਪੁਰ ਆ ਹਾਜ਼ਰ 
ਹੋਏ। ਅੱਠ ਦੱਸ ਹਜ਼ਾਰ ਯੋਧਾ ਗੁਰੂ ਜੀ ਪਾਸ ਜਸ੍ਹਾਂ ਹੋ ਗਿਆ। ਗੁਰੂ ਜੀ ਨੇ ਸ਼ਸਤ੍ਰ, ਦਾਰੂ 
ਸਿੱਕਾ ਸਭਨਾਂ ਨੂੰ ਵੰਡ ਦਿੱਤਾ। ਲੋਹਗੜ੍ਹ ਮਾਝੇ ਦੇ ਸਿੰਘਾਂ ਨੂੰ ਫਤੇਗੜ੍ਹ ਮਾਲਵੇ ਦੇ ਸਿੰਘਾਂ ਨੂੰ 
ਸੱਪ ਕੇ, ਮਲਵੱਈਆਂ ਦੀ ਕਮਾਨ ਸਾਹਿਬਜ਼ਾਦੇ ਅਜੀਤ ਸਿੰਘ ਨੂੰ ਅਤੇ ਮਝੈਲਾਂ ਦੀ ਕਮਾਨ 
ਦਯਾ ਸਿੰਘ ਨੂੰ ਕਾਇਮ ਕਰ ਕੇ ਬਾਕੀ ਦੇ ਸਿੱਖਾਂ, ਸਰਦਾਰਾਂ ਸਮੇਤ ਗੁਰੂ ਸਾਹਿਬ ਜੀ ਨੇ ਕਿਲ੍ਹੇ 
ਅਨੰਦਗੜ੍ਹ ਨੂੰ ਕਾਇਮ ਰੱਖਿਆ। ਤਦੋਂ ਨੂੰ ਮੱਕੜੀ ਦਲ ਵਾਂਝੂੰ ਪਰਬਤੀ ਰਾਜਯਾਂ ਦੀ ਸੈਨਾ ਭੀ 
ਨੇੜੇ ਆ ਢੁੱਕੀ। ਉਸ ਸਮੇਂ ਸਾਹਿਬਜ਼ਾਦੇ ਦੀ ਸੁਰਤੀ ਵੇਖ ਕੇ ਭਾਈ ਉਦੇ ਸਿੰਘ ਨੇ ਗੁਰੂ ਜੀ 
ਅੱਗੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਹੁਕਮ ਹੋਵੇ ਤਾਂ ਅਜੀਤ ਸਿੰਘ ਜੀ ਸ਼ੱਤਰੂਆਂ ਪੁਰ 
ਹੱਲਾ ਕਰਨ। ” ਗੁਰੂ ਜੀ ਨੇ ਬੜੀ ਖ਼ੁਸ਼ੀ ਨਾਲ ਬਚਨ ਕੀਤਾ ਕਿ ਛੱਤ੍ਰੀਆਂ ਦਾ ਖ਼ਾਸ ਧਰਮ ਏਹੋ 
ਹੈ। (ਅਭਮੰਨਯੂ ਨੇ ਏਸੇ ਆਯੂ ਵਿੱਚ ਬੇਅੰਤ ਸ਼ਤਰੂ ਪਛਾੜ ਕੇ ਜੱਸ ਪਾਯਾ ਸੀ) ਏਨ੍ਹਾਂ ਹੁਕਮ 
ਸੁਣਦੇ ਸਾਰ ਸਾਹਿਬ ਅਜੀਤ ਸਿੰਘ ਜੀ ਚਾਰ ਕੁ ਹਜ਼ਾਰ ਸਿੰਘਾਂ ਨਾਲ ਤਿਆਰ ਹੋ, ਅਕਾਲ 
ਅਕਾਲ ਗਜਾਉਂਦੇ ਪਹਾੜੀਆਂ ਦੇ ਮੋਰਚੇ ਪੁਰ ਜਾ ਪਏ। ਤੀਰ, ਗੋਲੀ ਦੀ ਵਰਖਾ ਦੋਹਾਂ 
ਪਾਸਿਆਂ ਤੋਂ ਹੋਣ ਲੱਗ ਪਈ ਜੋ ਸਾਉਣ ਦੇ ਸੜਾਕੇ ਨੂੰ ਮਾਤ ਕਰਦੀ ਸੀ। ਜਯੋਂ'_ਹੀ 
ਜਸਵਾਲੀਆ ਕੇਸਰੀ ਸਿੰਘ ਆਪਣੀ ਫੌਜ ਸਮੇਤ ਅੱਗੇ ਨੂੰ ਵਧ ਰਿਹਾ ਸੀ, ਤਯੋਂ ਉਦੇ ਸਿੰਘ 
ਜੀ ਨੇ ਦੋ ਸੋ ਸਵਾਰ ਨਾਲ ਉਸ ਦੇ ਅਜੇਹੇ ਦੰਦ ਖੱਟੇ ਕੀਤੇ ਜੁ ਖੇਤ ਵਿੱਚ ਰੁੰਡ ਮੁੰਡ ਵਿਖੇਰ 
ਦਿੱਤੇ। ਓਸ ਵੇਲੇ ਆਪੋ ਵਿੱਚ ਜੋਧੇ ਦੂਹ ਬਦੂਹ ਹੋ ਲਲਕਾਰ ਲਲਕਾਰ ਬਾਣ ਛੱਡਦੇ ਸੇ। ਇੱਕ 
ਦੂਏ ਦੇ ਸਾਹਮਣੇ ਵੰਗਾਰ ਵੰਗਾਰ ਕੇ ਅੜ ਅੜ ਸੂਰਮੇ ਲੜ ਲੜ ਮਰਦੇ ਸੇ। ਸਿੰਘਾਂ ਦੇ ਏਸ 
ਹੱਲੇ ਨੂੰ ਭਾਵੇਂ ਪਹਾੜੀਆਂ ਨੇ ਬੜੇ ਜ਼ੋਰ ਸ਼ੋਰ ਨਾਲ ਰੋਕਿਆ ਤੇ ਜਾਨਾਂ ਤੋੜ ਤੋੜ ਲੜੇ, ਪਰ ਤਾਂ 

ਭੀ ਨੁਕਸਾਨ ਢੇਰ ਹੋਯਾ। ਸੈਂਕੜੇ ਜੁਵਾਨ ਕਿਕਾਨ ਮਾਰੇ ਗਏ, ਜਿਸ ਕਰ ਕੇ ਗੁੱਜਰ, ਰੰਘੜ, 
ਕਨੇਤ ਜਾਨਾਂ ਲੈ ਕੇ ਭੱਜ ਗਏ। ਉਸ ਹਾਲ ਚਾਲ ਵਿੱਚ ਭਾਈ ਉਦੇ ਸਿੰਘ, ਆਲਮ ਸਿੰਘ, 
ਬਚਿਤ੍ਰ ਸਿੰਘ, ਕੇਹਰ ਸਿੰਘ, ਦਯਾ ਸਿੰਘ, ਆਦਿਕ ਜਥੇਦਾਰਾਂ ਨੇ ਮਾਝੇ ਦੇ ਸਿੰਘਾਂ ਨੂੰ ਵਧਾ ਕੇ 
ਇਜੇਹਾ ਲੜਾਇਆ, ਜੋ ਪਹਾੜੀ ਬਯਾਕੁਲ ਕਰ ਸਿੱਟੇ। 

ਸਿੰਘਾਂ ਦੀਆਂ ਝੱਟਾਂ ਨੂੰ ਵੇਖ ਕੇ ਕਹਿਲੂਰੀ ਰਾਜੇ ਨੇ ਗੁਜਰਾਂ ਦੇ ਰਾਜੇ ਜਮਤੁੱਲੇ ਨੂੰ ਲਲਕਾਰ ਕੇ ਆਖਿਆ 
ਕਿ ਬਜਰੂੜ ਆਦਿਕ ਅਨੇਕ ਪਿੰਡ ਜੋ ਤੇਰੇ ਸਿੱਖਾਂ ਨੇ ਲੁੱਟ ਮਾਰ ਕੇ ਉਜਾੜ ਛੱਡੇ ਹਨ, ਸੋ ਤੂੰ 
ਐਸ ਵੇਲੇ ਆਪਣਾ ਬਦਲਾ ਕਿਉਂ ਨਹੀਂ ਲੈਂਦਾ? ਅਸੀਂ ਤੇਰੇ ਨਾਲ ਹਾਂ। ਸਿੱਖਾਂ ਨੂੰ ਭਜਾ ਕੇ 
ਅਨੰਦਪੁਰ ਨੂੰ ਖੂਬ ਹੱਥ ਮਾਰਨਾ ਚਾਹੀਏ। ਏਸ ਤਰ੍ਹਾਂ ਲਲਕਾਰੇ ਹੋਏ ਜਮਤੁੱਲੇ ਨੇ ਆਪਣੇ 
ਨਗਾਰੇ ਨੂੰ ਦੁਹਰੀ ਚੋਬ ਲਵਾ ਦਿੱਤੀ। ਫੌਜ ਨੂੰ ਵੰਗਾਰ ਵੰਗਾਰ ਕੇ ਅਜੇਹਾ ਜ਼ੋਰ ਦਾ ਹੱਲਾ ਸਿੰਘਾਂ 
ਉੱਤੇ ਕਰਵਾਇਆ ਤੇ ਆਪ ਖਿੱਚ ਖਿੱਚ ਤੀਰ ਮਾਰੇ ਜੋ ਸਿੰਘਾਂ ਦੇ ਪੈਰ ਉਖੇੜ ਦਿੱਤੇ ਅਰ 
ਕਈ ਮੈਦਾਨ ਵਿੱਚ ਰੱਖੇ। ਜਮਤੁਲੇ ਦਾ ਮੋਰਚਾ ਵਧਿਆ ਵੇਖ ਕੇ ਹੋਰ ਪਹਾੜੀ ਰਾਜੇ ਭੀ ਅਰੜਾ 
ਕੇ ਆ ਪਏ। ਜਦ ਉਦੇ ਸਿੰਘ ਨੇ ਸਿੰਘਾਂ ਦੇ ਪੈਰ ਪਿੱਛੇ ਹਟਦੇ ਦੇਖੇ, ਤਾਂ ਘੋੜਾ ਦੁੜਾ, ਸਾਹਿਬ 
ਅਜੀਤ ਸਿੰਘ ਨੂੰ ਕੁਮਕ ਪੁਰ ਚੜ੍ਹਾ ਲਿਆਇਆ। ਜਦ ਚਾਰ ਹਜ਼ਾਰ ਮਲਵੱਈ ਬਹਾਦਰ ਸਮੇਤ 
ਹੱਲਾ ਕਰ ਕੇ ਅਜੀਤ ਸਿੰਘ ਜੀ ਪਹਾੜੀਆਂ ਪੁਰ ਆ ਪਏ ਤਾਂ ਬਾਕੀ ਦੇ ਸਿੰਘ ਭੀ; ਜੋ ਛਿੱਥੇ 
ਹੋ ਖਲੋਤੇ ਸਨ, ਸਭ ਬਾਜਾਂ ਵਾਂਗੂੰ ਟੁੱਟ ਪਏ। ਫੇਰ ਤਾਂ ਸਿੰਘਾਂ ਦੀ ਤੇਗ ਤੇ ਸਾਹਿਬਜ਼ਾਦੇ ਦੇ 
ਤੀਰਾਂ ਨੇ (ਜੋ ਚਾਰ ਚਾਰ ਨੂੰ ਚੀਰ ਕੇ ਪਾਰ ਪਾਂਦੇ ਸਨ) ਪਹਾੜੀਆਂ ਦੇ ਛੱਕੇ ਛੁਡਾ ਦਿੱਤੇ। ਲਹੂ 
ਦੇ ਪਰਨਾਲੇ ਵਗ ਤੁਰੇ। ਲੋਥਾਂ ਦੇ ਢੇਰ ਲਗ ਗਏ। ਗੱਲ ਕੀ ਪਹਾੜੀ ਮਾਹਣੂੰ ਤੋਬਾ ਤੋਬਾ ਕਰ 
ਉੱਠੇ ਅਰ ਲੱਗੇ ਦੇਵੀ ਦੇਉਤਿਆਂ ਤੇ ਹਨੂਮਾਨ ਜੀ ਦਾ ਧਿਆਨ ਧਰਨ। ਪਰ ਉਸ ਵੇਲੇ 
ਸਹਾਈ ਕਿਨ ਹੋਣਾ ਸੀ? ਏਹ ਤਾਂ ਸਿਰਫ ਆਪਣੇ ਦਿਲ ਨੂੰ ਹੌਸਲਾ ਦੇਣ ਲਈ ਓਹਨਾਂ ਦੇ 
ਸ਼ਿਆਲੀ ਪੁਲਾਉ ਸਨ। ਏਧਰ ਭਾਈ ਉਦੇ ਸਿੰਘ, ਸਬੇਗ ਸਿੰਘ, ਕ੍ਰਿਪਾਲ ਸਿੰਘ, ਅਮਰੀਕ 
ਜਥੇਦਾਰਾਂ ਨੇ ਸਾਹਿਬਜ਼ਾਦੇ ਦੇ ਵੰਗਾਰੇ ਹੋਇਆਂ ਅਜੇਹੀ ਖਟਾ ਖੱਟ ਝਟਾ ਝੱਟ ਤੇਗ਼ ਵਾਹੀ ਜੋ 
ਪਹਾੜੀਆਂ ਦੇ ਆਹੂ ਲਾ ਸਿੱਟੇ। ਸਜੇ ਪਾਸਿਓਂ ਕੇਸਰੀ ਸਿੰਘ, ਖਬਿਓਂ ਜਮਤੁੱਲਾ ਜੋ ਮੋਰਚੇ 
ਵਧਾ ਰਹੇ ਸਨ, ਉਦੇ ਸਿੰਘ ਗੁਰੂ ਜੀ ਦੇ ਹੁਕਮਾਂਨੁਸਾਰ ਜਮਤੁਲੇ ਦੇ ਮੋਰਚੇ ਤੇ ਜਾ ਪਿਆ। 
ਸਿੰਘਾਂ ਦੇ ਕ੍ਰੋਧ ਦੀ ਤੇਗ਼ ਨੇ ਧਰਤੀ ਲਾਲੋ ਲਾਲ ਕਰ ਕੱਢੀ। ਲੋਥ ਤੇ ਲੋਥ ਚੜ੍ਹ ਪਈ। ਹੱਥ, 
ਪੈਰ, ਅੰਗ ਕਟੇ ਹੋਏ ਤੇ ਮਾਸ ਦੇ ਗੱਤਲੇ ਐਉ' ਪਏ ਸਨ ਜਿਉਂ ਕੇਸੂ ਝੜੇ ਹੁੰਦੇ ਹਨ। ਭਾਈ 
ਉਦੇ ਸਿੰਘ ਦੇ ਹਥੋਂ ਜਮਤੁਲਾ ਮਾਰਿਆ ਗਿਆ। ਉਸ ਦੀ ਲੋਥ ਚੁੱਕਣ ਲਈ ਪਹਾੜੀਆਂ ਨੇ 
ਢੇਰ ਜ਼ੋਰ ਲਾਇਆ, ਪਰ ਸਿੰਘਾਂ ਨੇ ਨਾ ਚੁੱਕਣ ਦਿੱਤੀ। ਗੁਰੂ ਜੀ ਦੇ ਨਿਸ਼ਾਨਚੀ ਮਾਨ ਸਿੰਘ ਨੇ 
ਉਸ ਦੀ ਲੋਥ ਪਾਸ ਨਿਸ਼ਾਨ ਜਾ ਗੱਡਿਆ। ਏਸ ਹਾਲ ਨੂੰ ਵੇਖ ਕੇ ਘੁਮੰਡ ਚੰਦ ਕਟੋਚੀਏ ਨੇ 
ਆਪਣੀ ਫ਼ੌਜ ਦਾ ਹੱਲਾ ਕਰਾ ਦਿੱਤਾ। ਜਿਸ ਨੂੰ ਦੇਖ ਕੇ ਹੋਰ ਰਾਜੇ ਭੀ ਆਪਣੀ ਆਪਣੀ ਫ਼ੌਜ 
ਲੈ ਕੇ ਆ ਪੁੱਜੇ। ਬਹੁਤ ਜ਼ੋਰ ਪਾ ਕੇ ਜੰਗ ਕੀਤਾ, ਜਿਸ ਵਿੱਚ ਦੋਹਾਂ ਪਾਸਿਆਂ ਦੀ ਬਰਾਬਰੀ 
ਬਣੀ ਰਹੀ। ਓੜਕ ਜਦ ਸੂਰਜ ਛਿਪ ਗਿਆ ਤਾਂ ਦੋਹਾਂ ਪਾਸਿਆਂ ਦੀਆਂ ਫ਼ੌਜਾਂ ਆਪੋ ਆਪਣੇ 
ਡੇਰੇ ਆ ਬੈਠੀਆਂ ਤੇ ਸ਼ਾਹਜ਼ਾਦਾ ਅਜੀਤ ਸਿੰਘ ਜੀ ਸਾਰੇ ਸਿੰਘਾਂ ਸਮੇਤ ਗੁਰੂ ਜੀ ਪਾਸ ਆ 
ਗਏ। ਜੰਗ ਦੇ ਪ੍ਰਸੰਗ ਸੁਣ ਤੇ ਰੰਗ ਭਰੇ ਬਾਗ਼ੇ ਦੇਖ ਕੇ ਗੁਰੂ ਜੀ ਬਹੁਤ ਪ੍ਰਸੰਨਯ ਹੋਏ। ਜੇਹੜੇ 
ਸ਼ਹੀਦ ਹੋਏ ਓਹ ਦਾਹ ਕਰਾਏ ਜ਼ਖ਼ਮੀਆਂ ਨੂੰ ਸਾਲਪਤ੍ਰ ਬੰਧਵਾ ਕਰ ਕੜਾਹ ਪ੍ਰਸ਼ਾਦਿ 
ਛਕਾਇਆ, ਜਿਸ ਤੋਂ ਓਹ ਗੁਰੂ ਜੀ ਦੀ ਕਲਾ ਨਾਲ ਦੂਸਰੇ ਦਿਨ ਦਾ ਜੰਗ ਕਰਨ ਨੂੰ ਤਿਆਰ 
ਹੋ ਗਏ। ਜੇਹੜੇ ਸੂਰਬੀਰ ਮੋਰਚਿਆਂ ਵਿੱਚ ਰਹੇ ਉਨ੍ਹਾਂ ਨੂੰ ਉਸੇ ਥਾਂ ਪੁਸ਼ਾਦਿ ਪਹੁੰਚ ਪਿਆ। 

ਕਿਲੇ ਅਨੰਦਪੁਰ ਉੱਪਰ ਮਸਤ ਹਾਥੀ ਦਾ ਆਵਣਾ 
ਤੇ ਦੁਨੀ ਚੰਦ ਮਸੰਦ ਦਾ ਨੱਠ ਕੇ ਮਰਨਾ। 

ਓਧਰ ਜਦ ਪ੍ਰਬਤੀ ਰਾਜਿਆਂ ਨੇ ਸੰਭਾਲ ਕੀਤੀ ਤਾਂ ਆਪਣੀ ਸੈਨਾ ਬਹੁਤ ਮਰੀ ਦੇਖ ਦੇਖ ਹੈਰਾਨ 
ਪਰੇਸ਼ਾਨ ਹੋਕੇ ਸਭ ਢਿੱਲੇ ਹੋਠ ਛੱਡ ਬੈਠੇ। ਕਹਿਲੂਰੀ ਰਾਜੇ ਨੇ ਆਖਿਆ, “ਖਾਲਸੇ ਨੂੰ 
ਹੌਸਲਾ, ਤਾਕਤ ਕੁਦਰਤੀ ਐਸੀ ਪ੍ਰਾਪਤ ਹੈ, ਜੋ ਥੋੜੇ ਹੀ ਬਹੁਤਿਆਂ ਨੂੰ ਭਜਾ ਛੱਡਦੇ ਹਨ।” 
ਰਾਜਾ ਹੰਡੂਰੀ ਤੇ ਕਟੋਚ ਬੋਲੇ, “ਜਦ ਤੁਸੀਂ ਏਹੋ ਸ਼ਕਤੀ ਸਿੱਖਾਂ ਦੀ ਅਨੇਕ ਵਾਰੀ ਪ੍ਰੀਖਯਾ ਕਰ 
ਚੁੱਕੇ ਹੋ ਤਾਂ ਫੇਰ ਏਹ ਛਿੰਗੜੀ ਕਿਉਂ ਛੇੜੀ ਜਾਂਦੇ ਹੋ? ਸਿਰ ਨੀਵਾਂ ਕਰ ਕੇ ਦਿਨ ਗ਼ੁਜ਼ਾਰ ਲਓ 
ਯਾ ਮੇਲ ਕਰ ਲਓ। ਹੁਣ ਪਛਤਾਏ ਕੀ ਬਣਦਾ ਹੈ?” ਰਾਜਾ ਸੁਧਰ ਸੈਨ ਮੰਡੀ ਵਾਲਾ 
ਬੋਲਿਆ, “ਏਹ ਗੱਦੀ ਓਸ ਗੁਰੂ ਨਾਨਕ ਦੀ ਹੈ, ਜਿਸ ਨੇ ਨੌੱ'_ਖੰਡ ਧਰਤੀ ਦੇ ਸਾਰੇ ਪੀਰ 
ਫ਼ਕੀਰ ਸਿੱਧ ਜਤੀ ਜਿੱਤ ਕੇ ਸਿੱਧੇ ਕਰ ਛੱਡੇ ਅਤੇ ਓਸੇ ਦੇ ਚੇਲੇ ਛੀਵੇਂ ਗੁਰੂ ਨੇ ਪੰਜ ਵਾਰੀ 
ਸ਼ਾਹਜਹਾਂ ਦੀ ਪਿੱਠ ਲਾ ਦਿਖਾਈ। ਹੁਣ ਤੁਸੀਂ ਏਸ ਗੱਦੀ ਨੂੰ ਕਿਕੂੰ ਜਿੱਤ ਸਕੋਗੇ? ਤਾਂ ਤੇ 
ਏਨ੍ਹਾਂ ਦਾ ਜਿੱਤਣਾਂ ਏਹੋ ਹੈ, ਜੋ ਚਰਨ ਫੜ ਲੈਣੇ।” ਹੰਡੂਰੀ ਬੋਲਿਆ, “ਜ਼ਰ, ਜੋਰੂ, ਜ਼ਮੀਨ 
ਬਦਲੇ ਤਾਂ ਪਿਉ ਪੁੱਤਰ ਨੂੰ ਲੜਾਈ ਕਰਨੀ ਪੈਂਦੀ ਹੈ। ਏਹ ਗੁਰੂ ਤਾਂ ਹੁਣ ਸਾਡਾ ਵੈਰੀ ਬਣ 
ਚੁੱਕਾ, ਜਿਸ ਨੇ ਲੁੱਟ ਪੁੱਟ ਕੇ ਸਾਡੀ ਪਰਜਾ ਮਲੀਆਮੇਟ ਕਰ ਛੱਡੀ ਤੇ ਸਾਡੇ ਰਾਜ ਖੋਹਣ ਦੇ 
ਉੱਦਮ ਕਰ ਰਿਹਾ ਹੈ।” ਜਸਵਾਲੀਆ ਗੱਜ ਕੇ ਆਖਣ ਲਗਾ ਕਿ ਤੁਸੀਂ ਬਹੁਤ ਗੋਲੀਆਂ ਨਾ 
ਰੋੜ੍ਰੋ। ਏਹ ਸਾਡੇ ਅੱਗੇ ਕੀ ਚੀਜ਼ ਹੈ? ਅੱਜ ਹੀ ਦੇਖੋ ਪਾਰ ਬੁਲਾਉਂਦੇ ਹਾਂ ਕਿ ਨਹੀਂ? ਓਹ ਓਹੋ 
ਤੁਰਕ ਸਨ, ਜੇਹੜੇ ਪੈਂਦੇ ਖਾਨ ਦੇ ਮਾਰੇ ਜਾਣ ਤੋਂ ਦਸ ਹਜ਼ਾਰ ਅੱਕਾਂ ਦੇ ਤੂੰਬਿਆਂ ਵਾਂਡੂੰ ਉਡ 
ਗਏ, ਜਿਸ ਕਰ ਕੇ ਸਾਡੀ ਫੌਜ ਵੀ ਧੀਰਜ ਛੱਡ ਨੱਠੀ। ਹੁਣ ਸਾਨੂੰ ਚਾਹੀਦਾ ਹੈ ਕਿ ਲੜਾਈ 
ਨਾ ਕਰੀਏ। ਆਪਣੀ ਆਪਣੀ ਸਾਰੀ ਫੌਜ ਲੈ ਕੇ ਅਨੰਦਪੁਰ ਦੇ ਚੁਫੇਰੇ ਘੇਰੇ ਪਾ ਰਖੀਏ। 
ਅੰਦਰ ਕਸਬੇ ਦੇ ਕੋਈ ਚੀਜ਼ ਨਾ ਜਾਣ ਦੇਈਏ। ਆਪੇ ਭੁੱਖੇ ਤਿਹਾਏ ਮਰ ਕੇ ਸਿੱਖ ਸਾਡੀ 
ਤਾਬੇਦਾਰੀ ਮੰਨਣਗੇ ਯਾ ਪਿੰਡ ਛੱਡਠਗੇ। 

ਛੇਕੜ ਏਹੋ ਸਲਾਹ ਠੀਕ ਠਹਿਰੀ। ਜਦ ਸੂਰਜ ਦੇ ਉਭਾਰ ਨਾਲ ਪਹਾੜੀ ਰਾਜੇ ਫੌਜ ਲੈ ਕੇ ਆਨੰਦਪੁਰ 
ਦੇ ਚੁਫੇਰੇ ਫੇਰ ਢੁੱਕੇ ਤੇ ਜਗ੍ਹਾ ਵੰਡ ਕੇ ਡੇਰੇ ਲਾਉਣ ਲੱਗੇ ਤਾਂ ਗੁਰੂ ਸਾਹਿਬ ਦੇ ਹੁਕਮ ਨਾਲ 
ਸਿੰਘਾਂ ਨੇ ਕਿਲ੍ਹੇ ਦੇ ਬੁਰਜਾਂ ਉੱਤੇ ਅਤੇ ਉੱਚੇ ਉੱਚੇ ਟਿਲਿਆਂ ਉੱਤੇ ਤੋਪਾਂ, ਜਮੂਰੇ, ਜੰਜੈਲਾਂ 
ਜੜ ਕੇ ਐਸੇ ਗੋਲੇ ਬਰਸਾਏ ਜੋ ਪਹਾੜੀਆਂ ਨੂੰ ਦੂਰ ਦੂਰ ਪਿੱਛੇ ਹਟਾ ਦਿੱਤਾ ਅਤੇ ਆਪ 
ਅਜੀਤ ਸਿੰਘ ਜੀ ਖ਼ਾਲਸੇ ਦਾ ਦਲ ਲੈ ਕੇ ਸ਼ਤਰੂਆਂ ਉੱਤੇ ਜਾ ਪਏ। ਦੋਹਾਂ ਪਾਸਿਆਂ ਤੋਂ 
ਬਗਮੇਲ ਜੰਗ ਹੋਣ ਲਗਾ। ਸ਼ਾਹਜ਼ਾਦੇ ਨੇ ਖੁਦ ਪੈਰ ਜਮਾ ਕਰ ਅਜੇਹੇ ਖਿੱਚ ਖਿੱਚ ਕੇ ਤੀਰ 
ਵਾਹੇ, ਜੋ ਨਿਰੇ ਮੌਤ ਦੇ ਦੰਦ ਸਨ ਤੇ ਚਾਰ ਚਾਰ ਦੇ ਵਿੱਚੋਂ ਪਾਰ ਹੁੰਦੇ ਸਨ। ਭਾਰੀ ਤੱਛ ਮੁੱਛ 
ਹੱਥਲ ਪੱਥਲ ਹੋਈ। ਲਹੂ ਦੇ ਕਿਆਰੇ ਭਰ ਗਏ। ਰੁੰਡ ਮੁੰਡ ਬਿਥਰ ਗਏ। ਅਜੀਤ ਸਿੰਘ ਜੀ 
ਦਾ ਘੋੜਾ ਮਾਰਿਆ ਗਿਆ। ਉਨ੍ਹਾਂ ਨੇ ਪੈਰ ਪਿਆਦੇ ਹੋ ਕਰ ਗੁੱਸੇ ਵਿੱਚ ਅਜੇਹੇ ਬਾਣ ਵਾਹੇ ਕਿ 
ਵੈਰੀਆਂ ਦੇ ਆਹੂ ਲਾਹ ਸਿੱਟੇ। ਤਦੋਂ ਨੂੰ ਦੂਸਰੇ ਘੋੜੇ ਪੁਰ ਸਵਾਰ ਹੋ ਕਰ ਸਿੰਘਾਂ ਨੇ ਹੱਲਾ ਕਰਾ 
ਦਿੱਤਾ ਜਿਸ ਦੀ ਝਾਲ ਨਾ ਝੱਲ ਕੇ ਪਹਾੜੀ ਭੱਜ ਨਿੱਕਲੇ। ਭਾਈ ਸੇਵਾ ਸਿੰਘ, ਟਹਿਲ ਸਿੰਘ, 
ਉਦੇ ਸਿੰਘ ਆਲਮ ਸਿੰਘ ਆਦਿਕ ਸਿੰਘਾਂ ਨੇ ਗੁਰੂ ਜੀ ਪਾਸ ਆ ਕਰ ਜਦ ਸਾਹਿਬਜ਼ਾਦੇ ਦੀ 
ਬਹਾਦਰੀ ਤੇ ਕਹਿਲੂਰੀਆਂ ਦੇ ਮੋਰਚੇ ਦੀ ਕਤਲ ਅਰ ਜੰਗ ਦੀ ਜਿੱਤ ਸੁਣਾਈ ਤਾਂ ਗੁਰੂ ਸਾਹਿਬ 
ਜੀ ਬਹੁਤ ਖ਼ੁਸ਼ੀ ਹੋਏ ਅਤੇ ਆਖਣ ਲੱਗੇ ਕਿ ਭਾਈ ਦਯਾ ਸਿੰਘ ਜੀ! ਹੁਣ ਖਾਲਸਾ ਧਰਮ ਜੁੱਧ 
ਕਰਨ ਦੇ ਲਾਇਕ ਹੋ ਗਿਆ ਹੈ। ਬਾਕੀ ਅੱਗੇ ਨੂੰ ਵਧਦਾ ਜਾਏਗਾ। 

ਓਧਰ ਜਦ ਰਾਤ ਨੂੰ ਕਹਿਲੂਰੀਆਂ ਦੇ ਡੇਰੇ ਸਾਰੇ ਰਾਜੇ ਸਲਾਹ ਕਰਣ ਵਾਸਤੇ 'ਕੱਠੇ ਹੋਏ ਤਾਂ ਓਸ ਵੇਲੇ 
ਰਸੋਈ ਤਿਆਰ ਸੀ। ਸਭ ਨੇ ਓਥੇ ਹੀ ਭੱਤ ਖਾਧਾ। ਤਦੋਂ ਭੀਮਚੰਦ ਦੇ ਬੇਟੇ ਅਜਮੇਰ ਚੰਦ ਨੇ 
ਆਖਿਆ, “ਤੁਸੀਂ ਅਸੀਂ ਏਥੇ ਭੱਤ ਖਾਣ ਨਹੀਂ ਆਏ। ਬੜੇ ਅਫ਼ਸੋਸ ਦੀ ਬਾਤ ਹੈ। ਇੱਕ 

ਲੋਹਗੜ੍ਹ ਨਾਮ ਕਿਲ੍ਹਾ ਭੀ ਗੁਰੂ ਜੀ ਦਾ ਤੁਸੀਂ ਨਾ ਤੋੜ ਸਕੇ। ਮੁੱਦਤ ਹੋਈ ਚੜ੍ਹ ਕੇ ਆਯਾਂ ਨੂੰ 
ਜੇ ਨਾ ਆਉਂਦੇ ਤਾਂ ਡੂੰਮ ਡਰਾਵਾ ਤਾਂ ਬਣਿਆ ਰਹਿੰਦਾ। ਹੁਣ ਓਹ ਬੀ ਨਾ ਰਿਹਾ।” ਕੇਸਰੀ 
ਸਿੰਘ ਜਸਵਾਲੀਆ ਬੋਲਿਆ, “ਰਾਜਾ ਜੀ! ਬੋਲੀਆਂ ਨਾ ਮਾਰੋ। ਤੁਸੀਂ ਬੀ ਸਾਡੇ ਸਾਥੀ ਹੋ। 
ਜਿਨ੍ਹਾਂ ਦੀ ਫ਼ੌਜ ਨੇ ਕੁਛ ਵੀ ਹੱਥ ਨਾ ਦਿਖਾਏ। ਹੁਣ ਕੱਲ੍ਹ ਨੂੰ ਸਾਡੇ ਹੱਥ ਦੇਖਣੇ। ਲੋਹਗੜ੍ਹ ਨੂੰ 
ਕਾਗ਼ਜ਼ ਦੀ ਕੰਧ ਵਾਂਡੂੰ ਢਹਾਉਂਦੇ ਹਾਂ ਕਿ ਨਹੀਂ? ਮੈਂ ਆਪਣੇ ਮਸਤ ਹਾਥੀ ਨੂੰ ਸ਼ਰਾਬ ਪਿਆ 
ਕੇ ਓਸ ਤੋਂ ਟੱਕਰ ਲਵਾ ਕਰ ਤਖ਼ਤੇ ਤੁੜਾ ਦੇਵਾਂਗਾ। ਫੌਜ ਦਾ ਹੱਲਾ ਕਰ ਕੇ ਅੰਦਰ ਜਾ 
ਵੜਾਂਗੇ। ਸਿੰਘਾਂ ਨੂੰ ਕਤਲ ਕਰ ਕੇ ਗੁਰੂ ਜੀ ਨੂੰ ਫੜ ਲਿਆਵਾਂਗੇ। ਤੁਸੀਂ ਸਭ ਬੈਠੇ ਤਮਾਸ਼ਾ 
ਦੇਖੋ।” ਮੰਡੀ ਵਾਲਾ ਰਾਜਾ ਬੋਲਿਆ, “ਕੇਸਰੀ ਸਿੰਘਾ! ਤੂੰ ਹੌਕਾਰ ਨਾ ਕਰ। ਏਹ ਗੁਰੂ ਕੀ 
ਗੱਦੀ ਜਿੱਤਣੀ ਔਖੀ ਹੈ। ਮੇਰੀ ਗੱਲ ਮੰਨੋਂ, ਤਾਂ ਤੁਸੀਂ ਸਾਰੇ ਰਾਜੇ ਉਨ੍ਹਾਂ ਨਾਲ ਮੇਲ ਕਰ ਲਓ। 
ਫੇਰ ਤੁਹਾਡੀ ਸਦਾ ਹੀ ਜੈ ਬਣੀ ਰਹੂ। ” ਭਾਵੇਂ ਏਨ ਚੰਗੀ ਆਖੀ, ਪਰ (ਰੋਗੀ ਨੂੰ ਮਿਸਰੀ 
ਕੌੜੀ ਲੱਗਣ ਵਾਗੂੰ) ਉਨ੍ਹਾਂ ਨੂੰ ਬੁਰੀ ਲੱਗੀ ਅਤੇ ਕਿਹੋ ਨੇ (ਕੇਸਰੀ ਸਿੰਘ ਜਸਵਾਲੀਆ ਦੀ ਪੁਤੱਗਿਆ) 
ਕਿ ਤੂੰ ਤਾਂ ਕਾਇਰਾਂ ਵਾਲੀ ਸਿਖ ਮਤ ਸਾਨੂੰ ਦਿੰਦਾ ਹੈਂ। ਕੇਸਰ ਸਿੰਘ ਨੇ ਮੁੱਛ ਤੇ ਹੱਥ ਫੇਰ 
ਬਕਾਉ ਬਕਿਆ ਕਿ ਤੁਸੀਂ ਮੇਰੀ ਪਿੱਠ ਪੂਰਦੇ ਰਹੋ। ਜੇ ਕੱਲ੍ਹ ਸੂਰਜ ਹੁੰਦੇ ਹੁੰਦੇ ਕਿਲ੍ਹਾ ਲੋਹਗੜ੍ਹ 
ਨਾ ਤੋੜਿਆ, ਤਾਂ ਮੈਨੂੰ ਰਜਪੂਤਨੀ ਨਹੀਂ, ਕੁੱਤੀ ਜਣਿਆ ਹੈ। ਏਸ ਮੁੱਛ ਦੀ ਲਾਜ ਜੇ ਠਾਕਰ 
ਜੀ ਨਾ ਰੱਖੇਗਾ ਤਾਂ ਪ੍ਰਾਣ ਛੱਡ ਦੇਵਾਂਗਾ। ਝੂਠੇ ਨੂੰ ਹਜ਼ਾਰ ਗੋ ਹੱਤਿਆ ਦਾ ਪਾਪ ਲੱਗੇ। ਲੋਹਗੜ੍ਹ 
ਤੋੜੇ ਬਿਨਾਂ ਮੁੜਾਂ, ਤਾਂ ਕੰਨਯਾਂ ਘਾਤ, ਮਿਤ੍ਰ ਦਰੋਹ ਦਾ ਪਾਪ ਮੈਨੂੰ ਲੱਗੇ। ਰਾਜਾ ਜੀ! ਸਿੱਖ 
ਵਿਚਾਰੇ ਸਾਡੇ ਅੱਗੇ ਕੀ ਚੀਜ਼ ਹਨ ਜੋ ਸਾਮ੍ਹਣੇ ਖੜੇ ਹੋਣ?” ਏਹੋ ਜੇਹੀਆਂ ਪ੍ਰਤੱਗਯਾ ਸੁਣ ਕੇ 
ਸਭ ਰਾਜਿਆਂ ਨੇ ਉਸ ਨੂੰ ਸਲਾਹਿਆ ਤੇ ਸਾਥੀ ਹੋਣ ਦਾ ਬਚਨ ਦਿੱਤਾ। ਕਾਲ ਦੇ ਪ੍ੇਰੇ ਹੋਏ 
ਲੋਹੇ ਦਾ ਝੁਲ ਪਾ, ਸੁੰਡ ਵਿੱਚ ਦੋ ਗਜ ਲੰਮੀ ਤਲਵਾਰ ਫੜਾ, ਤਿਆਰ ਕਰਨ ਦਾ ਹੁਕਮ ਦੇ 
ਦਿੱਤਾ। 

ਏਹ ਵ੍ਯੋਂਤ ਬਣੀ ਸੁਣ ਜਦ ਗੁਰੂ ਜੀ ਨੇ ਸਾਰੇ ਸਿੰਘਾਂ ਵੱਲ ਨਜ਼ਰ ਕੀਤੀ ਤਾਂ ਓਸ ਵੇਲੇ ਗੁਰੂ ਜੀ ਪਾਸ 
ਪੰਜ ਸੌ ਬੀਰ ਮਝੈਲ ਦਾ ਸਰਦਾਰ (ਭਾਈ ਸਾਲੋ ਦਾ ਪੋਤ੍ਰਾ) ਦੁਨੀ ਚੰਦ ਖਲੋਤਾ ਸੀ। ਉਸ ਦਾ 
ਕੱਦ ਬਹੁਤ ਲੰਮਾ ਚੌੜਾ ਤਾਕਤ ਵਾਲਾ ਵੇਖ ਕੇ ਗੁਰੂ ਜੀ ਬੋਲੇ ਕਿ ਸਾਡੇ ਗੁਰੂ ਘਰ ਦਾ ਹਾਥੀ 
ਭਾਈ ਦੁਨੀ ਚੰਦ, ਪਹਾੜੀਆਂ ਦੇ ਹਾਥੀ ਨਾਲ ਲੜੇਗਾ। ਕਿਉਂਕਿ ਏਹ ਨਿਰਾ ਮਸੰਦ ਹੀ ਨਹੀਂ, 
ਸੂਰਬੀਰ ਵੀ ਹੈ। ਆਪੇ ਭਾਈ ਸਾਲੋਂ ਦੇ ਨਾਮ ਦੀ ਲਾਜ ਪਾਲੇਗਾ। ਏਹ ਕਹਿ, ਗੁਰੂ ਜੀ 
ਮਹਿਲੀ' ਚਲੇ ਗਏ। ਖਾਲਸੇ ਦੇ ਦਲ ਵਿੱਚ ਇਹ ਧੁੰਮ ਗਈ ਕਿ ਕੱਲ੍ਹ ਨੂੰ ਭਾਈ ਦੁਨੀ ਚੰਦ 
ਹਾਥੀ ਨਾਲ ਲੜਦਾ ਵੇਖਾਂਗੇ। ਏਹ ਸੁਨਦੇ ਸਾਰ (ਦੁਨੀ ਚੰਦ ਨੇ ਕਮਜ਼ੋਰੀ ਦਿਖਾਈ) ਦੁਨੀ ਚੰਦ ਦੇ ਮੂੰਹ 
ਤੇ ਪਿਲੱਤਣ ਛਾ ਗਈ ਤੇ ਨੱਸ ਜਾਨ ਲਈ ਤਿਆਰ ਹੋ ਬੈਠਾ। ਭਾਈ ਦਯਾ ਸਿੰਘ ਆਦਿਕ 
ਸਿੰਘਾਂ ਨੇ ਉਸ ਨੂੰ ਬਹੁਤ ਸਮਝਾਯਾ ਤੇ ਕਿਹਾ ਕਿ ਤੂੰ ਮਰਨੋਂ ਨਾ ਡਰ। ਗੁਰੂ ਜੀ ਤੈਨੂੰ 
ਮਰਵਾਣਾ ਨਹੀਂ ਸਗੋਂ ਹਾਥੀ ਨਾਲੋਂ ਹਜ਼ਾਰ ਗੁਣਾਂ ਬਲ ਬਖ਼ਸ਼ ਕੇ ਸ਼ੇਰ ਬਣਾ ਲੜਾਵਣਗੇ। ਤੇ 
ਨਾਲੇ ਤੁਸੀਂ ਗੁਰੂ ਜੀ ਦੇ ਘਰੋਂ ਪਲੇ ਹੋ। ਕੰਮ ਦੇ ਵੇਲੇ ਮਾਲਕ ਤੋਂ ਬੇਮੁਖ ਹੋਣਾ ਜਾਣ ਬੁਝ ਕੇ 
ਨਰਕ ਪੈਣਾ ਹੈ। ਦੁਨੀ ਚੰਦ ਬੋਲਿਆ ਕਿ ਜੇ ਹਾਥੀ ਨੇ ਮੈਨੂੰ ਚੀਰ ਸੁੱਟਿਆ ਤਾਂ ਫੇਰ ਗੁਰੂ ਕੀ 
ਵਡਿਆਈ ਤੇ ਆਪਣੇ ਜੱਸ ਨੂੰ ਮੈਂ ਕੀ ਕਰਾਂਗਾ? ਮੈਂ ਤਾਂ ਭੰਗ ਦੇ ਭਾੜੇ ਜਹਾਨੋਂ ਜਾਂਦਾ 
ਰਹਾਂਗਾ। ਭਾਈ ਸਿੱਖੋ! ਮੈਂ ਸੱਚ ਆਖਦਾ ਹਾਂ ਕਿ ਜਿਸ ਦਾ ਪਿਛੇਕਾ (ਅਖੀਰੀ) ਦਿਨ 
ਆਉਂਦਾ ਹੈ ਉਸ ਦੇ ਘਰ ਵਿੱਚ ਕਲੇਸ਼ ਛਿੜਦਾ ਹੈ। ਏਨ੍ਹਾਂ ਦੇ ਪਿਤਾ ਨੌਵੇਂ ਗੁਰੂ ਜੀ ਨੇ ਸੀਸ ਦੇ 
ਦਿੱਤਾ, ਪਰ ਕਲੇਸ਼ ਨਾ ਚੁੱਕਿਆ। ਏਸ ਨੇ ਸੁਰਤ ਪਿੱਛੋਂ ਸੰਭਾਲੀ ਤੇ ਲੜਾਈ ਦਾ ਬੀੜਾ 
ਪਹਿਲੇ ਚੁੱਕ ਲੀਤਾ, ਜਿਸ ਦਾ ਫ਼ਲ ਖੋਟਾ ਹੋਣ ਵਾਲਾ ਹੈ। ਏਹ ਸੁਣ ਉਦੇ ਸਿੰਘ ਨੇ ਧੀਰਜ ਦੇ 
ਦੁਨੀ ਚੰਦ ਨੂੰ ਆਖਜਯਾ ਕਿ ਤੈਨੂੰ ਤਾਂ ਗੁਰੂ ਜੀ ਪਰਖਦੇ ਹਨ। ਅਜੇਹੇ ਕੁਵਚਨ ਕਰਨੇ ਤੇ ਨੱਸਣਾਂ 

ਤੈਨੂੰ ਯੋਗ ਨਹੀਂ। ਤੂੰ ਡਰ ਨਾ। ਗੁਰੂ ਜੀ ਤੈਨੂੰ ਸ਼ੇਰ ਬਣਾ ਕੇ ਤੇਰੇ ਹਥੋਂ ਹਾਥੀ ਨੂੰ ਮਰਵਾਣਗੇ। 
ਤੇਰਾ ਜਸ, ਦਰਜਾ ਬਹੁਤ ਵਧ ਜਾਏਗਾ। ਏਹੋ ਜੇਹੀਆਂ ਢੇਰ ਸਮਝੌਤੀਆਂ ਸਿੰਘਾਂ ਨੇ ਦਿੱਤੀਆਂ। 
ਪਰ ਓਸ ਨੂੰ ਇੱਕ ਨਾ ਲਗੀ। ਓੜਕ ਆਪਣੇ ਦੇਸ ਭਾਈ ਮਝੈਲ ਸਿੱਖਾਂ ਨੂੰ ਭਰਮਾ ਕੇ ਕਿਹਾ 
ਕਿ ਤੁਸੀਂ ਕਿਉਂ ਬਿਨਾਂ ਆਈ ਮਰਦੇ ਹੋ? ਮੇਰੇ ਨਾਲ ਚੱਲੋ। ਧੀਰਮੱਲ ਨੂੰ ਗੁਰੂ ਬਣਾ ਲਵੋ। 
ਏਥੇ ਤਾਂ ਨਿੱਤ ਏਹੋ ਜੰਗ ਦੇ ਸਯਾਪੇ ਰਹਿੰਦੇ ਹਨ ਤੇ ਗੁਰੂ ਬਣਾ ਲੈਣਾ ਸਾਡੇ ਹੱਥ ਹੈ। ਜਿਸ 
ਅੱਗੇ ਸੰਗਤ ਨੂੰ ਝੁਕਾਵਾਂਗੇ, ਓਹੋ ਗੁਰੂ ਬਣ ਜਾਊ। ਸੋ ਮਝੈਲ ਸਿੱਖ ਵੀ ਦੁਨੀ ਚੰਦ ਦਾ ਕਹਿਣਾ 
ਮੰਨ ਕੇ ਅੱਧੀ ਰਾਤ ਵੇਲੇ ਕਿਲ੍ਹੇ ਦੀ ਕੰਧ ਨੂੰ ਰੱਸਾ ਬੰਨ੍ਹ ਕੇ ਨਿੱਕਲ ਗਏ। ਜਦ ਦੁਨੀ ਚੰਦ 
ਉੱਤਰਨ ਲਗਾ, ਤਾਂ ਰੱਸਾ ਟੁੱਟ ਕੇ ਡਿਗ ਪਿਆ। ਲਤ ਟੁੱਟ ਗਈ ਬੜਾ ਕਸ਼ਟ ਪਾਯਾ। ਜੋ 
ਸਿੱਖ ਪਹਿਲੇ ਟੱਪੇ ਸੇ, ਸੋ ਦੁਨੀ ਚੰਦ ਮਸੰਦ ਨੂੰ ਮੰਜੇ ਉੱਤੇ ਪਾ ਕੇ ਲੈ ਤੁਰੇ। ਮਜੀਠੇ ਪਿੰਡ 
ਮਾਝੇ ਵਿੱਚ (ਜਿੱਥੇ ਹੁਣ ਉਸ ਦੀ ਸਮਾਧ ਹੈ) ਜਾ ਠਹਿਰੇ। ਦਿਨ ਚੜ੍ਹੇ ਏਹ ਹਾਲ ਸੁਣ, ਗੁਰੂ 
ਜੀ ਨੇ ਫੁਰਮਾਯਾ, (ਮੂਸਾ ਭੱਜਾ ਮੌਤ ਤੋਂ ਅੱਗੇ ਮੌਤ ਖਲੀ) “ਭਾਈ ਸਿੱਖੋ! “ਜਿਸ ਮੌਤ ਤੋਂ 
ਡਰਦਾ ਮੰਦ ਮਸੰਦ ਦੁਨੀ ਚੰਦ ਨੱਠਾ ਹੈ, ਓਥੇ ਭੀ ਓਹ ਦੁੱਖ ਪਾ ਕੇ ਕਾਲ ਦੇ ਮੂੰਹ ਵਿੱਚ ਚਲਾ 
ਜਾਏਗਾ ਤੇ ਮਝੈਲ ਜੋ ਲੜਾਈ ਤੋਂ ਡਰ ਕੇ ਨੱਠੇ ਹਨ, ਉਨ੍ਹਾਂ ਦੇ ਗਲ ਨਿੱਤ ਲੜਾਈ ਪਈ 
ਰਹੇਗੀ। ” ਸੋ ਮਝੈਲ ਆਪੋ ਵਿੱਚ ਸਦਾ ਲੜਦੇ ਰਹਿੰਦੇ ਹਨ। ਭਾਵੇਂ ਦੁਨੀ ਚੰਦ ਨੂੰ ਗੁਰੂ ਬੇਮੁਖ਼ 
ਹੋ, ਮੋਯਾ ਜਾਣ ਕੇ ਉਸ ਦੇ ਪੋਤਰੇ ਅਨੂਪ ਸਿੰਘ ਤੇ ਸਰੂਪ ਸਿੰਘ ਨੇ ਕਈ ਮਝੈਲਾਂ ਨੂੰ ਨਾਲ 
ਲਿਆ ਕੇ ਗੁਰੂ ਜੀ ਦੇ ਚਰਨ ਫੜ ਲੀਤੇ ਤੇ ਬਾਬੇ (ਦਾਦੇ) ਦਾ ਗ਼ੁਨਾਹ ਬਖ਼ਸ਼ਾਯਾ। ਪਰ ਜੋ 
ਤੀਰ ਚੱਲ ਗਿਆ ਸੋ ਫ਼ਲ ਤੇ ਬਿਨਾਂ ਨਾ ਹਟਿਆ। ਓੜਕ ਦੁਨੀ ਚੰਦ ਲੱਤ ਟੁੱਟੀ ਦੇ ਕਾਰਨ 
ਬੜਾ ਦੁੱਖ ਪਾ ਕੇ ਸੱਪ ਲੜਨ ਨਾਲ ਮਰ ਗਿਆ। 

ਬਚਿਤੁ ਸਿੰਘ ਦਾ ਹਾਥੀ ਨਾਲ ਮੁਕਾਬਲਾ ਤੇ ਕੇਸਰੀ ਸਿੰਘ ਰਾਜੇ ਦਾ ਮਰਨਾ 

ਓਧਰ ਪਹਾੜੀ ਰਾਜਿਆਂ ਨੇ ਸੂਰਜ ਚੜ੍ਹਦੇ ਹੀ ਮਸਤ ਹਾਥੀ ਨੂੰ ਸ਼ਰਾਬ ਪਿਲਾ, ਫੌਲਾਦੀ ਝੁਲ ਪਾ, ਸੁੰਡ 
ਕਰ ਦਿੱਤਾ ਤੇ ਉਸ ਦੇ ਪਿੱਛੇ ਪਹਾੜੀ ਫੌਜ ਲਗ ਤੁਰੀ। ਉਸ ਸਜ ਧਜ ਨੂੰ ਵੇਖ ਕੇ ਸਭਨਾਂ 
ਰਾਜਿਆਂ ਨੂੰ ਨਿਸ਼ਚਾ ਹੋ ਰਿਹਾ ਸੀ ਕਿ ਅੱਜ ਜ਼ਰੂਰ ਅਨੰਦਪੁਰ ਦਾ ਕਿਲ੍ਹਾ ਲੋਹਗੜ੍ਹ ਫਤੇ ਹੋ 
ਜਾਊ। ਸਿੱਖਾਂ ਨੇ ਜਦ ਏਹ ਸਾਰਾ ਹਾਲ ਗੁਰੂ ਜੀ ਪਾਸ ਕਿਹਾ ਤਾਂ ਗੁਰੂ ਸਾਹਿਬ ਜੀ ਨੇ ਹੁਕਮ 
ਕੀਤਾ, “ਖਾਲਸਾ ਜੀ! ਚਿੰਤਾ ਨਾ ਕਰੋ, ਅਕਾਲ ਪੁਰਖ ਚੰਗਾ ਕਰੇਗਾ। ਬਹੁਰੂਪੀਆ ਬਚਿਤ੍ਰ 
ਸਿੰਘ ਰਠੌੜ, ਸਾਡਾ ਮਸਤ ਹਾਥੀ ਵੈਰੀਆਂ ਦੇ ਹਾਥੀ ਨੂੰ ਮਾਰ ਕੇ ਭਜਾਵੇਗਾ।” ਏਹ ਬਚਨ 
ਸੁਣ ਕੇ ਬਚਿੱਤੁ ਸਿੰਘ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਏਹ ਸਭ ਆਪ ਦੀ 
ਕ੍ਰਿਪਾ ਹੈ, ਜੁ ਮੈਨੂੰ ਵਡਿਆਈ ਦੇਣ ਲੱਗੇ ਹੋ। ਕਾਰਜ ਤਾਂ ਸਭ ਆਪ ਨੇ ਹੀ ਕਰਨਾ ਹੈ। ਆਪ 
ਦੀ ਸਹਾਇਤਾ ਹੋਵੇ ਤਾਂ ਏਹ ਹਾਥੀ ਕੀ ਚੀਜ਼ ਹੈ, ਮੈਂ ਐਰਾਵਤ ਨੂੰ ਬਰਛੀ ਵਿੱਚ ਪਰੋ 
ਲਿਆਵਾਂ। ਜੀਕੂੰ ਪਿਛਲਿਆਂ ਨੇ ਆਪਣੀ ਸੱਤਾ ਦੇ ਕੇ ਆਪਣੇ ਸੇਵਕਾਂ ਨੂੰ ਸੁਜੱਸ ਦਿੱਤਾ ਹੈ, 
ਤੀਕੂੰ ਆਪ ਏਹ ਖੇਲ ਕਰਾ ਕੇ ਮੈਨੂੰ ਸੁਜੱਸ ਬਖ਼ਸ਼ਣ ਲੱਗੇ ਹੋ।” ਗੁਰੂ ਜੀ ਨੇ ਬੜੇ ਪ੍ਰਸੰਨ ਹੋ ਕੇ 
ਆਤਮਕ ਸ਼ਕਤੀ ਬਖ਼ਸ਼ ਕੇ ਬਚਿੱਤ੍ਰ ਸਿੰਘ ਨੂੰ ਲਾਲੋ ਲਾਲ ਕਰ ਦਿੱਤਾ ਤੇ ਇੱਕ ਬਰਛਾ ਦੇ ਕੇ 
ਪਿੱਠ ਠੋਕ ਉਸ ਨੂੰ ਜਦ ਗੁਰੂ ਜੀ ਨੇ ਘੋੜੇ ਦਾ ਸਵਾਰ ਕਰ ਫੌਜ ਖਾਲਸੇ ਸਮੇਤ ਪਹਾੜੀਆਂ ਦੇ 
ਹਾਥੀ ਨੂੰ ਮਾਰਨ ਲਈ ਤੋਰਿਆ, ਤਦ ਉਸ ਨੂੰ ਐਡੀ ਖ਼ੁਸ਼ੀ ਦਾ ਹੌਸਲਾ ਚੜ੍ਹਿਆ ਜੋ ਸ਼ਤ੍ਹ ਦਾ 
ਹਾਥੀ ਭੇਡ ਤੇ ਵੈਰੀ ਕੀੜੀਆਂ ਦਿੱਸਣ ਲਗੇ। 

ਏਧਰ ਗੁਰੂ ਜੀ ਇੱਕ ਉੱਚੀ ਥਾਂ ਬੈਠ ਕੇ ਕੌਤਕ ਦੇਖਣ ਲਗੇ। ਜੋ ਪਹਾੜੀ ਸੈਨਾ ਬੇਸ਼ੁਮਾਰ ਹਾਥੀ ਦੇ ਸੱਜੇ 
ਖੱਬੇ ਪਿੱਛੇ ਲੱਗੀ ਹੋਈ ਤੇ ਕੇਸਰੀ ਸਿੰਘ ਘੋੜੇ ਨੂੰ ਨਚਾਉਂਦਾ ਹੋਯਾ ਬੜੀ ਤੇਜ਼ੀ ਨਾਲ ਸਭ ਤੋਂ 
ਅੱਗੇ ਫਿਰ ਰਿਹਾ ਸੀ, ਉਸ ਦੇ ਮਾਰਨ ਲਈ ਭਾਈ ਉਦੇ ਸਿੰਘ ਨੂੰ ਵੰਗਾਰਿਆ ਗਿਆ। ਗੁਰੂ 
ਜੀ ਦੇ ਸਭ ਜੱਥੇਦਾਰ ਸਰਦਾਰ ਆਪਣੀ ਆਪਣੀ ਫੌਜ ਸਮੇਤ ਤਿਆਰ ਬਰ ਤਿਆਰ ਮੋਰਚੇ 
ਪੁਰ ਜਾ ਖਲੋਤੇ। ਜਦ ਮਸਤ ਹਾਥੀ ਕਿਲ੍ਹੇ ਦੇ ਨੇੜੇ ਆਯਾ ਤਾਂ ਸਿੰਘਾਂ ਨੇ ਉਸ ਦੇ ਰੋਕਣ ਨੂੰ 
ਜ਼ੋਰ ਪਾਯਾ ਤੇ ਬਚਿੱਤ੍ਰ ਸਿੰਘ ਨੇ ਘੋੜਾ ਛੇੜ ਕੇ ਗੁਰੂ ਜੀ ਦਾ ਧਿਆਨ ਧਰ ਪੱਬਾਂ ਭਾਰ ਹੋ ਕੋਪ 
ਮਈ ਓਜ ਸੰਭਾਲ ਹਾਥੀ ਦੇ ਮੱਥੇ ਵਿੱਚ ਅਜੇਹਾ ਬਰਛਾ ਮਾਰਿਆ ਜੋ ਤਵੇ ਨੂੰ ਵਿੰਨ੍ਹ ਕੇ ਉਸ ਦੇ 
ਸਿਰ ਵਿੱਚ ਐਉੱ ਧਸ ਗਿਆ, ਜੀਕੂੰ ਗਰੜ ਤੋਂ ਡਰਦਾ ਸੱਪ ਖੁੱਡ ਵਿੱਚ ਵੜ ਜਾਂਦਾ ਹੈ। 
ਅਗਲੇ ਪਾਸੇ ਅਣੀ ਵਾਂਸ ਦੇ ਉੱਗਣ ਵਾਂਡੂੰ ਜਾ ਨਿਕਲੀ। ਹਾਥੀ ਚੀਕ ਮਾਰ ਕੇ ਕ੍ਰੋਧ ਨਾਲ 
ਪਿਛਾਹਾਂ ਹਟਿਆ ਤਾਂ ਮਹਾਵਤ ਉੱਤੋਂ ਡਿਗ ਪਿਆ। ਪਹਾੜੀਆਂ ਦੀ ਫੌਜ ਵਿੱਚ ਧਸ ਕੇ ਹਾਥੀ 
ਲੱਗਾ ਮਾਰਨ। ਅਨੇਕਾਂ ਪਹਾੜੀਆਂ ਨੂੰ ਪਰਲੈ ਕਰ ਸਿੱਟਿਆ ਤਾਂ ਉਨ੍ਹਾਂ ਨੂੰ ਹਲਚਲ ਪੈ ਗਈ। 
ਡਰਦੇ ਮਾਰੇ ਭੱਜ ਭੱਜ ਕੇ ਸੈਂਕੜੇ ਹੱਥ ਪੈਰ ਤੁੜਾ ਬੈਠੇ। ਏਧਰੋਂ ਬਚਿਤੂ ਸਿੰਘ, ਉਦੇ ਸਿੰਘ, 
ਸ਼ੇਰ ਸਿੰਘ, ਨਾਹਰ ਸਿੰਘ, ਆਲਮ ਸਿੰਘ ਆਦਿਕ ਗੁਰੂ ਜੀ ਦੇ ਸੂਰਬੀਰ ਵੈਰੀਆਂ ਉੱਤੇ ਹੱਲਾ 
ਕਰ ਕੇ ਜਾ ਪਏ। ਉਂਦੇ ਸਿੰਘ ਆਪਣੇ ਰਸਾਲੇ ਨੂੰ ਲੈ ਕੇਸਰੀ ਸਿੰਘ ਨਾਲ ਹੱਥੋਂ ਹੱਥੀ ਜਾ ਹੋਯਾ। 
ਆਪੋ ਵਿੱਚ ਬਹੁਤ ਦਾਉ ਘਾਉ ਕੀਤੇ। ਓੜਕ ਕੇਸਰੀ ਸਿੰਘ ਡਿੱਗ ਪਿਆ ਤਾਂ ਉਦੇ ਸਿੰਘ ਨੇ 
ਸਿਰ ਉਸ ਦਾ ਕੱਟ ਲੀਤਾ। ਏਸੇ ਪੁਕਾਰ ਹੋਰ ਅਨੇਕਾਂ ਸਿੰਘਾਂ ਨੇ ਪਹਾੜੀ ਰਾਜੇ ਰਾਣੇ ਢਾਹੇ। ਜੋ 
ਹਾਥੀ ਫੌਜ ਨੂੰ ਮਾਰਦਾ ਫਿਰਦਾ ਸੀ ਸੋ ਭਾਈ ਮੋਹਕਮ ਸਿੰਘ ਨੇ ਘੋੜਾ ਛੇੜ ਕੇ ਤੇਗ ਨਾਲ ਉਸ 
ਦੀ ਸੁੰਡ ਕੱਟ ਲੀਤੀ। ਪਿੱਛੋਂ ਦੀ ਹੋ ਕੇ ਸ਼ੇਰ ਸਿੰਘ ਨੇ ਲੱਤ ਲਾਹ ਸਿੱਟੀ ਜਿਸ ਕਰ ਕੇ ਉਹ 
ਪਹਾੜ ਜਿਹਾ ਡਿਗ ਪਿਆ। ਹੰਡੂਰੀ ਹਿੰਮਤ ਸਿੰਘ ਜੋ ਬਹੁਤ ਜ਼ੋਰ ਸ਼ੋਰ ਨਾਲ ਲੜ ਰਿਹਾ ਸੀ, 
ਸੋ ਬਾਦਲ ਸਿੰਘ ਦੇ ਹਥੋਂ ਸਖ਼ਤ ਜ਼ਖ਼ਮੀ ਹੋਯਾ। ਅਜਮੇਰ ਚੰਦ ਨੂੰ ਤੀਰ ਦਾ ਘਾਉ ਵੱਜਾ। ਏਨ੍ਹਾਂ 
ਰਾਜਿਆਂ ਦਾ ਜ਼ਖ਼ਮੀ ਹੋ ਕੇ ਪਿੱਛੇ ਮੁੜਨਾ ਤੇ ਸਿੰਘਾਂ ਦਾ ਹੱਲਾ ਦੇਖ ਕੇ ਕੋਹੀ ਸੈਨਾ ਮੈਦਾਨ ਛੱਡ 
ਕੇ ਤਿੱਤ੍ਹ ਬਿਤਰ ਹੋ ਗਈ। ਉਦੇ ਸਿੰਘ ਨੇ ਕੇਸਰੀ ਸਿੰਘ ਦਾ ਸਿਰ ਗੁਰੂ ਜੀ ਅੱਗੇ ਧਰ ਕੇ ਫਤੇ 

ਬੁਲਾਈ। ਏਸੇ ਪ੍ਰਕਾਰ ਹੋਰ ਸਿੱਖ ਸੁਦਾਰ ਫ਼ਤੇ ਪਾ ਕੇ ਆ ਗਏ। ਜੰਗ ਦਾ ਹਾਲ ਸੁਣ ਕੇ ਗੁਰੂ 
ਸਾਹਿਬ ਜੀ ਬਹੁਤ ਪੁਸੰਨ ਹੋਏ ਤੇ ਸ਼ਹੀਦ ਹੋਏ ਹੋਏ ਸਿੰਘਾਂ ਦੇ ਸਰੀਰ ਉਠਵਾ ਕੇ ਚੰਡੀ 
(ਅਗਨੀ) ਦੀ ਭੇਟਾ ਕਰਾਏ। ਜ਼ਖ਼ਮੀਆਂ ਦੀ ਕਾਰੀ ਕਰਾਈ ਜਿਸ ਤੋਂ ਗੁਰੂ ਜੀ ਦੀ ਕ੍ਰਿਪਾ ਨਾਲ 
ਓਹ ਬੜੀ ਛੇਤੀ ਰਾਜ਼ੀ ਹੋ ਕੇ ਫੇਰ ਜੰਗ ਨੂੰ ਤਿਆਰ ਹੋ ਗਏ। 

ਓਧਰ ਕਹਿਲੂਰੀ ਰਾਜੇ ਪਾਸ ਸਭਨਾਂ ਰਾਜਿਆਂ ਨੇ 'ਕੱਠੇ ਹੋ ਕੇ ਕੇਸਰੀ ਸਿੰਘ ਦਾ ਸ਼ੋਕ ਪ੍ਰਗਟ ਕੀਤਾ ਤੇ 
ਅਗਲੇ ਦਿਨ ਦੀ ਲੜਾਈ ਦਾ ਬੀੜਾ ਰਾਜੇ ਕਟੋਚ ਵਾਲੇ ਘੁਮੰਡ ਚੰਦ ਨੇ ਚੁੱਕਿਆ ਅਰ 
ਪਰਬਤੀ ਲੋਕ ਬਹੁਤ ਮਰ ਜਾਣ ਕਰ ਕੇ ਘਰ ਘਰ ਸਿਆਪੇ ਹੋਣ ਲੱਗੇ। 

ਘੁਮੰਡ ਚੰਦ ਤੇ ਪੰਮੇ ਪ੍ਰੋਹਤ ਦਾ ਪ੍ਰਸੰਗ 

ਦੂਜੇ ਦਿਨ ਰਾਜੇ ਘੁਮੰਡ ਚੰਦ ਨੇ ਸਭਨਾਂ ਰਾਜਿਆਂ ਨੂੰ ਪੁਕਾਰ ਕੇ ਕਹਿ ਸੁਣਾਇਆ ਕਿ ਅੱਜ ਮੈਂ ਤੁਹਾਡੀ 
ਪਿਛਲੀ ਸਾਰੀ ਮੈਲ ਧੋਵਾਂਗਾ ਅਤੇ ਫੌਜਾਂ ਤਿਆਰ ਕਰ ਕੇ ਬਹੁਤ ਦਿਲਾਸਾ ਤੇ ਹੌਸਲਾ ਦੇ ਕੇ 
ਮੋਰਚਿਆਂ ਵਿੱਚ ਕਾਇਮ ਕਰ ਦਿੱਤਾ। ਦੋਹਾਂ ਪਾਸਿਆਂ ਤੋਂ ਜੰਗ ਹੋਣ ਲੱਗਾ। ਮੈਦਾਨ ਦੇ ਜੰਗੀ 
ਮੋਰਚੇ ਨੂੰ ਘੁਮੰਡ ਚੰਦ ਨੇ ਅੱਗੇ ਵਧਾ ਕੇ ਅਜੇਹੀ ਕਹਿਰ ਦੀ ਲੜਾਈ ਕੀਤੀ ਜੋ ਇੱਕ ਵਾਰੀ 
ਤਾਂ ਸਿੰਘਾਂ ਨੂੰ ਮਾਰ ਕੇ ਬਿਹਥਲ ਕਰ ਸੁਟਿਆ, ਜਿਸ ਤੋ ਹਾਰ ਕੇ ਸਿੰਘ ਮੁੜ ਲੋਹਗੜ੍ਹ ਵਿੱਚ 
ਜਾ ਧਸੇ। ਏਸੇ ਨੂੰ ਫ਼ਤੇ ਮੰਨ ਕੇ ਘੁਮੰਡ ਚੰਦ ਨੇ ਆਪਣੀ ਫੌਜ ਨੂੰ ਪਿੱਛੇ ਮੋੜਿਆ ਤਾਂ ਅਜੀਤ 
ਸਿੰਘ ਦੇ ਵੰਗਾਰੇ ਹੋਏ ਸਿੱਖ ਹੱਲਾ ਕਰ ਕੇ ਕਿਲ੍ਹੇ ਵਿੱਚੋਂ ਫੇਰ ਨਿੱਕਲ ਪਏ। ਭਾਰੀ ਲੜਾਈ 
ਹੋਈ। ਰਾਜੇ ਕਟੋਚ ਨੂੰ ਗੋਲੀ ਦਾ ਜ਼ਖ਼ਮ ਲਗਾ, ਜਿਸ ਤੋ ਖਿਝ ਕੇ ਸਭ ਰਾਜੇ ਮਦਨ ਪਾਲ, 
ਕਰਮ ਪ੍ਰਕਾਸ਼, ਵੀਰ ਸਿੰਘ ਜਸਵਾਲੀਆ ਕੇਸਰੀ ਸਿੰਘ ਦਾ ਭਾਈ ਵੀਰ ਸਿੰਘ ਗੁਲੇਰੀਏ, 
ਡਢਵਾਲੀਏ ਆਦਿਕ ਹੱਲਾ ਕਰ ਕੇ ਸਿੱਖਾਂ ਉੱਤੇ ਆ ਪਏ, ਜੋ ਬੀਸ ਹਜ਼ਾਰ ਦੇ ਲਗਪਗ ਚੀਏਂ 
ਮੀਏਂ ਲੋਕ ਸਨ। ਭਾਵੇਂ ਸਿੰਘਾਂ ਨੇ ਸ਼ੇਰਾਂ ਵਾਂਡੂੰ ਗੱਜ ਗੱਜ ਕੇ ਬਹੁਤ ਜ਼ੋਰ ਦਾ ਜੰਗ ਮਾਰਿਆ ਪਰ 
ਬਹੁਤਿਆਂ ਅੱਗੇ ਪੇਸ਼ ਨਾ ਜਾਣੇ ਕਰ ਸਿੱਖਾਂ ਨੂੰ ਮੁੜ ਕਿਲ੍ਹੇ ਵਿੱਚ ਆਉਣਾ ਪਿਆ। ਏਸੇ ਪ੍ਰਕਾਰ 
ਰੋਜ਼ ਥੋੜ੍ਹੀ ਥੋੜ੍ਹੀ ਲੜਾਈ ਹੁੰਦੀ ਨੂੰ ਜਦ ਵੀਹ ਦਿਨ ਤੋਂ ਉੱਤੇ ਹੋ ਗਏ ਤਾਂ ਦੇਸੀ ਸਿੱਖਾਂ ਨੂੰ 
ਅਜੇਹੀ ਚਿੜਪੜੀ ਲੱਗੀ ਜੋ ਆਪਣੇ ਆਪਣੇ ਘਰਾਂ ਤੋਂ ਖ਼ਰਚ ਬਨ੍ਹ ਕੇ ਸੈਂਕੜੇ ਚਲੇ ਆਏ। ਗੁਰੂ 
ਜੀ ਦੇ ਪਾਸ ਰੋਜ਼ ਅਧਕ ਤੋਂ ਅਧਕ ਕੱਠ ਹੁੰਦਾ ਦੇਖ ਕੇ ਰਾਜਿਆਂ ਨੇ ਗੁਰੂ ਜੀ ਪਾਸ ਸੁਲ੍ਹਾ ਕਰ 
ਲੈਣ ਦਾ ਏਹ ਸਨੇਹਾ ਭੇਜ ਦਿੱਤਾ ਕਿ ਤੁਸੀਂ ਬਹੁਤ ਸਿੱਖਾਂ ਦਾ ਕੱਠ ਏਥੇ ਨਾ ਰੱਖੋ ਅਤੇ ਕੁਛ 
ਸਾਲਾਨਾ ਦੌਲਤ ਸਾਨੂੰ ਦੇਣੀ ਕਰੋ, ਤਦ ਅਸੀਂ ਮੋਰਚੇ ਉਠਾ ਲੈਂਦੇ ਹਾਂ। ਗੁਰੂ ਜੀ ਨੇ ਜਵਾਬ 
ਦਿੱਤਾ, ਸਿੱਖ ਤਾਂ ਸਾਡੇ ਪ੍ਰਾਣ ਤੇ ਪੰਖੀ ਦੇ ਪਰਾਂ ਵਾਂਗੂੰ ਪਰ ਹਨ। ਅਸੀਂ ਏਨ੍ਹਾਂ ਨੂੰ ਦੂਰ ਨਹੀਂ 
ਕਰ ਸਕਦੇ। ਦੌਲਤ ਸਾਡੇ ਪਾਸ ਤਲਵਾਰਾਂ ਤੀਰਾਂ ਦੀ ਹੈ। ਜੇਕਰ ਲੈ ਸਕਦੇ ਹੋ, ਤਾਂ ਬੇਸ਼ੱਕ 
ਆਓ, ਵੰਡ ਛਕਾਂਗੇ। ਏਹ ਜਵਾਬ ਸੁਣ ਕੇ ਸਭ ਰਾਜੇ ਚੁਪਕੇ ਹੋ ਰਹੇ। ਓੜਕ ਜਦ ਹੋਰ ਕੋਈ 
ਵੇਉਂਤ ਬਣਦੀ ਨਾ ਦੇਖੀ ਤੇ ਲੜਦਿਆਂ ਨੂੰ ਢੇਰ ਦਿਨ ਗ਼ੁਜ਼ਰਾਤ ਗਏ ਤਾਂ ਏਹੋ ਸਲਾਹ 
ਠਹਿਰਾਈ ਕਿ ਬਾਦਸ਼ਾਹੀ ਫ਼ੌਜ ਲਿਆ ਕੇ ਅਨੰਦਪੁਰ ਨੂੰ ਘੇਰ ਰੱਖੋ। ਆਪੇ ਭੁੱਖੇ ਮਰਦੇ ਸਿੱਖ 
ਗੁਰੂ ਨੂੰ ਛੱਡ ਜਾਣਗੇ। ਓਸ ਵੇਲੇ ਪੰਮੇ ਪ੍ਰੋਹਤ ਨੇ ਆਖਯਾ, “ਬਾਦਸ਼ਾਹੀ ਫੌਜ ਜਿਤਨੀ ਅਧਕ 
ਆਵੇਗੀ ਉਤਨਾਂ ਅਧਕ ਰੁਪਯਾ ਖ਼ਰਚੇ ਦਾ ਤੁਸਾਨੂੰ ਦੇਣਾ ਪਵੇਗਾ, ਕਿੱਥੋਂ ਤੋੜੀ ਤੁਸੀਂ ਦੇ 
ਸਕੋਗੇ? ਤਾਂ ਤੇ ਜੇ ਮੇਰੀ ਮੰਨੋ ਤਾਂ ਇੱਕ ਟੋਟਕੜਾ ਜਾਦੂ ਵਰਗਾ ਛੱਡਦੇ ਹਾਂ, ਜਿਸ ਤੋਂ ਪੂਰੀ 
ਉਮੈਂਦ ਹੈ ਕਿ ਗੁਰੂ ਹੁਣੇ ਅਨੰਦਪੁਰ ਛੱਡ ਜਾਵੇਗਾ। ” ਏਹ ਬਾਤ ਸੁਣ ਕੇ ਸਭੇ ਆਖਣ ਲੱਗੇ, 
“ਤੂੰ ਐਸਾ ਮੰਤ ਹੋਰ ਕੇਹੜੇ ਵੇਲੇ ਵਾਸਤੇ ਰੱਖਿਆ ਹੈ? ਛੇਤੀ ਕਰ। ਸਾਨੂੰ ਤਾਂ ਸਿੱਖਾਂ ਨੇ ਖੋਖਲੇ 
ਕਰ ਛੱਡਿਆ ਹੈ ਤੇ ਠੰਢੇ ਦੁੱਧ ਨੂੰ ਗੁਰੂ ਫੂਕਾਂ ਮਾਰਦਾ ਹੈ। ” ਪੰਮਾ ਬੋਲਿਆ, “ਗੁਰੂ ਨੂੰ ਧਰਮ 
ਬਹੁਤ ਪਿਆਰਾ ਹੈ। ਏਨ੍ਹਾਂ ਨੂੰ ਗਊ ਦੀ ਸੌਂਹ ਦੇ ਕੇ ਅਨੰਦਪੁਰ ਛੁਡਾਈਏ ਤਾਂ ਭਰੋਸਾ ਪੈਂਦਾ ਹੈ 
ਕਿ ਇੱਕ ਵਾਰੀ ਤਾਂ ਜ਼ਰੂਰ ਛੱਡ ਦੇਣਗੇ। ਫੇਰ ਤੁਸੀਂ ਆਪਣਾ ਬੰਦੋਬਸਤ ਕਰ ਲੈਣਾ। ” 

ਏਹੋ ਸਲਾਹ ਠੀਕ ਠਹਿਰਾ ਕੇ ਪੰਮੇ ਨੇ (ਪਹਾੜੀਆਂ ਦਾ ਛਲ) ਇੱਕ ਆਟੇ ਦੀ ਗਊ ਬਣਾਈ। ਇੱਕ ਕਾਗ਼ਜ਼ 
ਉੱਤੇ ਲਿਖਿਆ ਕਿ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ! ਆਪ ਨੇ ਧਰਮ ਦੀ ਰੱਖਯਾ ਤੇ ਤੁਰਕਾਂ 
ਨੂੰ ਮਾਰਨ ਵਾਸਤੇ ਅਵਤਾਰ ਧਾਰਿਆ ਹੈ। ਏਸੇ ਹਿੰਦੂ ਧਰਮ ਗਊ ਦੀ ਰਖਵਾਲੀ ਲਈ ਨੌਵੇਂ 
ਗੁਰੂ ਸਾਹਿਬ ਜੀ ਨੇ ਸੀਸ ਕੁਰਬਾਨ ਕੀਤਾ ਹੈ। ਅਸੀਂ ਭੁੱਲ ਗਏ ਜੋ ਤੁਸਾਂ ਨਾਲ ਲੜਾਈ 
ਕੀਤੀ। ਹੁਣ ਅੱਗੇ ਨੂੰ ਕਦੇ ਤੁਹਾਡੇ ਸਾਹਮਣੇ ਨਾ ਹੋਵਾਂਗੇ। ਹੁਣ ਤੁਸੀਂ ਇੱਕ ਵਾਰੀ ਏਸ ਗਊ 
ਦੀ ਆਣ ਮੰਨ ਕੇ ਸਾਡੀ ਲਾਜ ਰੱਖ ਲਓ। ਇੱਕ ਦਿਨ ਅਨੰਦਪੁਰ ਤੋਂ ਬਾਹਰ ਚਲੇ ਜਾਓ। ਫੇਰ 
ਚਾਹੇ ਦੂਜੇ ਦਿਨ ਹੀ ਏਥੇ ਆ ਵੱਸਣਾ। ਏਤਨੀ ਦਯਾ ਕਰਨ ਤੋਂ ਸਾਡੀ ਪਗੜੀ ਰਹਿ ਜਾਵੇਗੀ। 
ਏਸ ਬਹਾਨੇ ਅਸੀਂ ਪਿੱਛੇ ਨੂੰ ਮੁੜ ਜਾਣ ਜੋਗੇ ਹੋ ਜਾਵਾਂਗੇ। ਏਹ ਲਿਖਤ ਅਤੇ ਗਊ ਦੇ ਗਲ 

ਰੱਸੀ ਪਾ, ਰਾਤ ਨੂੰ ਅਨੰਦਗੜ੍ਹ ਦੇ ਕਿਲ੍ਹੇ ਅੱਗੇ ਥਾਉ ਲਿੱਪ ਕੇ ਓਥੇ ਰੱਖ ਗਏ। ਜਦ ਅੰਮੂਤ 
ਵੇਲੇ ਸਿੱਖਾਂ ਨੇ ਦੋਵੇਂ ਚੀਜ਼ਾਂ ਦੇਖ ਕੇ ਗੁਰੂ ਜੀ ਅੱਗੇ ਜਾ ਧਰੀਆਂ ਤਾਂ ਪੱਤ੍ਰਕਾ ਪੜ੍ਹ ਸੁਣ ਕੇ ਹੋਰ 
ਸਿੰਘ ਤਾਂ ਗੁਰੂ ਜੀ ਸਮੇਤ ਪਹਾੜੀਆਂ ਦੀ ਅਕਲ ਤੇ ਹੱਸਣ ਲਗ ਪਏ ਤੇ ਮਸੰਦਾਂ ਅਰ ਕਾਇਰ 
ਸਿੱਖਾਂ ਨੇ (ਜੋ ਲੜਾਈ ਤੋਂ ਡਰਦੇ ਥਰ ਥਰ ਕੰਬਦੇ ਸੇ) ਮਾਤਾ ਜੀ ਨੂੰ ਜਾ ਸਿਖਾਇਆ ਕਿ ਅੱਜ 
ਵੇਲਾ ਹੈ ਜੇ ਇੱਕ ਦਿਨ ਵਾਸਤੇ ਤੁਸੀਂ ਅਨੰਦਪੁਰ ਗੁਰੂ ਜੀ ਤੋਂ ਛੁਡਾ ਦਿਓ ਤਾਂ ਪਹਾੜੀਆਂ ਦੀ 
ਸੌਂਹ ਪਾਈ ਮੰਨੀ ਜਾਵੇ ਤਾਂ ਸਦਾ ਦਾ ਬਖੇੜਾ ਮਿਟ ਸਕਦਾ ਹੈ, ਕੱਲ੍ਹ ਨੂੰ ਫੇਰ ਏਥੇ ਹੀ ਆ 
ਵੱਸਾਂਗੇ ਭਾਵੇਂ ਗੁਰੂ ਸਾਹਿਬ ਜੀ ਤਾਂ ਛਲ ਝੂਠ ਕਪਟ ਨੂੰ ਚੰਗੀ ਤਰ੍ਹਾਂ ਜਾਣ ਰਹੇ ਸਨ, ਪਰ 
ਮਸੰਦਾਂ ਤੇ ਮਾਤਾ ਜੀ ਦਾ ਹਨ ਵੇਖ ਕਰ ਬਹੁਤ ਸਾਰੇ ਬਹਾਦਰ ਸਿੰਘਾਂ ਨੂੰ ਰਖਵਾਲੇ ਛੱਡ ਕੇ 
ਪਹਾੜੀਆਂ ਦੀ ਬੇਈਮਾਨੀ ਪਰਤੱਖ ਦਿਖਾਉਣ ਲਈ ਨਗਾਰਾ ਵਜਵਾ ਕੇ ਅਨੰਦਪੁਰ ਨੂੰ ਛਡਣ 
ਦੀ ਤਿਆਰੀ ਕਰ ਦਿੱਤੀ। ਜਦਪਿ ਬਹੁਤ ਸਾਰੇ ਬਹਾਦਰਾਂ ਨੇ ਬੇਨਤੀ ਕੀਤੀ ਕਿ ਵੈਰੀਆਂ ਦੀ 
ਪਾਈ ਹੋਈ ਸੌਂਹ ਮੰਨਣੀ ਯੋਗ ਨਹੀਂ। ਪਰ ਨਿਰਭੈ ਧਰਮ ਪਾਲਕ ਗੁਰੂ ਜੀ ਨੇ ਬਚਨ ਕੀਤਾ 
ਕਿ ਜੇ ਅਸੀਂ ਛੱਤ੍ਰੀ ਧਰਮ ਹੋ ਕੇ ਗਊ ਦੀ ਆਣ ਦਿੱਤੀ ਹੋਈ ਨਾ ਮੰਨੀਏ ਤਾਂ ਹੋਰ ਕੌਣ ਮੰਨੂੰ। 
ਸਾਨੂੰ ਏਹ ਸੰਸਾ ਨਹੀਂ ਜੋ ਪਹਾੜੀ ਅਨੰਦਪੁਰ ਨੂੰ ਮੱਲ ਲੈਣਗੇ ਤਾਂ ਫੇਰ ਅਸੀਂ ਕਿਕੂੰ 
ਛੁਡਾਵਾਂਗੇ? ਭਾਈ ਸਿੱਖੋ ! ਅਸੀਂ ਏਨ੍ਹਾਂ ਕੱਚੇ ਪੱਕੇ ਤੁਰਕਾਂ ਨੂੰ ਸਰਬ ਭਾਂਤ ਝੂਠੇ ਕਰ ਕੇ ਮਾਰਨਾ 
ਹੈ। ਏਤਨਾ ਕਹਿ ਕੇ ਗੁਰੂ ਜੀ ਅਨੰਦਪੁਰ ਛੱਡ ਕੇ ਓਥੋਂ ਡੇਢ ਕੋਸ ਨਿਰਮੋਹ ਪਿੰਡ ਪਾਸ ਉੱਚੇ 
ਥਾਂ ਮਦਾਨ ਵਿੱਚ ਜਾ ਬੈਠੇ। 

ਅਨੰਦਪੁਰੀਏ ਸੋਢੀਆਂ ਦੀ ਵਾਰਤਾ 
ਜਦ ਗੁਰੂ ਦਸਵੇਂ ਪਾਤਸ਼ਾਹ ਜੀ ਨੇ ਕਈ ਮਹੀਨੇ ਜੰਗ ਕਰ ਕੇ ਅਨੰਦਪੁਰ ਨੂੰ ਛੱਡਣ ਦੀ ਤਿਆਰੀ 
ਕੀਤੀ, ਤਦੋਂ ਸੂਰਜਮੱਲ ਦੇ ਪੁੱਤਰ, ਸੋਢੀ ਗੁਲਾਬ ਰਾਇ ਤੇ ਸਯਾਮ ਸਿੰਘ ਨੇ ਗੁਰੂ ਜੀ ਪਾਸ ਆ 
ਕਰ ਬੇਨਤੀ ਕੀਤੀ ਕਿ ਸਾਡੇ ਵਾਸਤੇ ਕੀ ਹੁਕਮ ਹੈ? ਕਿਉਂਕਿ ਏਥੇ ਤਾਂ ਪਹਾੜੀ ਰਾਜਯਾਂ ਨੇ 
ਸਾਨੂੰ ਰਹਿਣ ਨਹੀਂ ਦੇਣਾ। ਗੁਰੂ ਜੀ ਨੇ ਉਨਾਂ ਨੂੰ ਆਪਣਾ ਹੁਕਮ ਦੇ ਕਰ ਨਾਹਣ ਵਾਲੇ ਰਾਜੇ 
ਮੇਦਨੀ ਪ੍ਰਕਾਸ਼ ਪਾਸ ਭੇਜ ਦਿੱਤਾ। ਰਾਜੇ ਨੇ ਗੁਰੂ ਜੀ ਦੇ ਹੁਕਮ ਅਨੁਸਾਰ ਸੋਢੀ ਸਾਹਿਬਾਂ ਨੂੰ ਦੋ 
ਪਿੰਡ ਗਿਰਵੀ ਨਾਮ ਵਾਲੇ ਗ਼ੁਜ਼ਾਰੇ ਵਾਸਤੇ ਦੇ ਕਰ ਓਥੇ ਹੀ ਵਸਣ ਜੋਗ ਘਰ ਬਣਵਾਇ ਦਿੱਤੇ। 
ਕਈ ਬਰਸ ਆਪਣੇ ਕੁਟੰਬ ਸਮੇਤ ਸੋਢੀ ਓਸੇ ਥਾਂ ਵਸਦੇ ਰਹੇ। ਜਦ ਬਾਬੇ ਬੰਦੇ ਬਹਾਦਰ ਨੇ 
ਸਰਹੰਦ ਦੀ ਬਾਉਨੀ ਨੂੰ ਆਪਣੇ ਹੱਥ ਲੈ ਕੇ ਪਹਾੜੀ ਰਾਜਯਾਂ ਨੂੰ ਭੀ ਸਜੰਗ ਆਪਣੀ ਈਨ 
ਮਨਾ ਲੀਤੀ, ਤਾਂ ਓਸ ਵੇਲੇ ਸੋਢੀ ਸਾਹਿਬਾਂ ਨੇ ਆਨੰਦਪੁਰ ਆ ਕਰ ਜੋ (ਬਿਲਾਸਪੁਰੀਏ ਰਾਜੇ 
ਅਜਮੇਰ ਚੰਦ ਨੇ ਲੜਾਈ ਕਰਨ ਬਦਲੇ ਗੁਰੂ ਦਾ ਬਿਸਵਾ ਜ਼ਬਤ ਕਰ ਰੱਖਯਾ ਸੀ) ਸੱਠ ਹਜ਼ਾਰ 
ਰੁਪਯਾ ਦੇਣਾ ਕਰ ਕੇ ਫੇਰ ਸਾਰੇ ਬਿਸਵੇ ਦਾ ਪਟਾ ਅਪਣੇ ਨਾਮ ਦਾ ਲਿਖਾ ਲੀਤਾ, ਜਿਸ ਕਰ 
ਕੇ ਸੋਢੀ ਸਾਹਿਬਾਂ ਨੇ ਅਨੰਦਪੁਰ ਵਿੱਚ ਅਪਣੀ ਵੱਸੋਂ ਕਰ ਲੀਤੀ। ਸਿੰਘਾਂ ਦੀ ਤੇਜ਼ੀ ਤੇ 
ਅਨੰਦਪੁਰ ਨੂੰ ਮੁੜ ਸੋਢੀਆਂ ਦੇ ਕਬਜ਼ੇ ਆਯਾ ਦੇਖ ਸੁਣ ਕੇ ਸਭ ਸੰਗਤਾਂ ਅਨੰਦਪੁਰ ਨੂੰ ਗੁਰੂ 
ਦੀ ਗੱਦੀ ਸਮਝ ਕੇ ਫੇਰ ਆਉਣ ਲਗ ਪਈਆਂ। ਸੋਢੀ ਗੁਲਾਬ ਰਾਇ ਜਿੱਥੇ ਦਸਵੇਂ ਪਾਤਸ਼ਾਹ 
ਬੈਠ ਕੇ ਸੰਗਤਾਂ ਤੋਂ ਭੇਟ, ਪੂਜਾ ਲਿਆ ਕਰਦੇ ਸੇ, ਓਥੇ ਗੁਰੂ ਜੀ ਦੀ ਗੱਦੀ ਉੱਤੇ ਬੈਠ ਕੇ 
ਜਿਗਾ, ਕਲਗੀ ਸ਼ਸਤੁ, ਬਸਤ੍ਰ, ਸਜਾ ਕਰ ਸੰਗਤਾਂ ਤੋਂ ਨਜ਼ਰ ਭੇਟ ਲੈਣ ਲਗ ਪਿਆ। ਮਾਯਾ 
ਬਹੁਤ ਆਉਣ ਲੱਗੀ ਜਿਸ ਵਿੱਚੋਂ ਰਾਜੇ ਦਾ ਰੁਪਯਾ ਪੂਰਾ ਕਰ ਦਿੱਤਾ ਤੇ ਆਪਣਾ ਭੀ ਅਰੂਜ 
ਬਣਾ ਲੀਤਾ। ਭਾਵੇਂ ਹੋਰ ਤਾਂ ਕਿਸੇ ਨੇ ਕੁਛ ਨਾ ਗਾਉਲੀ, ਪਰ (ਭਾਈ ਗੁਰਬਖ਼ਸ਼ ਦਾ ਸੋਢੀ ਗੁਲਾਬ 
ਰਾਇ ਨੂੰ ਸਰਾਪ) ਭਾਈ ਗੁਰਬਖ਼ਸ਼ ਨਾਮ ਉਦਾਸੀ ਸਾਧੂ ਨੂੰ (ਜੋ ਗੁਰੂ ਤੇਗ ਬਹਾਦਰ ਜੀ ਦੇ ਦੇਹੁਰੇ 
ਦੀ ਟਹਿਲ ਸੇਵਾ ਦਸਵੇਂ ਗੁਰੂ ਦੇ ਹੁਕਮ ਅਨੁਸਾਰ ਕਰਦਾ ਸੀ) ਬਹੁਤ ਅਨੀਤ ਮਾਲੂਮ ਹੋਈ 
ਓਸ ਨੇ ਸੋਢੀ ਗੁਲਾਬ ਰਾਇ ਨੂੰ ਆਖਯਾ ਕਿ ਆਪ ਗੁਰੂ ਕੀ ਗੱਦੀ ਉੱਤੇ ਬੈਠ ਕੇ ਪੂਜਾ ਨਾ 
ਲਓ। ਅਪਣੇ ਘਰ ਗਦੇਲੇ ਪੁਰ ਬੈਠ ਕੇ ਪੂਜਾ ਲਓ। ਗੁਰੂ ਜੀ ਦੀ ਗੱਦੀ ਪਰ ਬੈਠਣਾ ਆਪ ਦਾ 
ਅਧਿਕਾਰ ਨਹੀਂ। ਏਸੇ ਭਾਂਤ ਬੋਲ ਕੁਬੋਲ ਆਪਸ ਮੇਂ ਬਹੁਤ ਹੋਣੇ ਕਰ ਸੋਢੀ ਗੁਲਾਬ ਰਾਇ ਨੇ 
ਸਾਧ ਨੂੰ ਧੱਕੇ ਮਰਵਾ ਕੇ ਅਨੰਦਪੁਰ ਵਿੱਚੋਂ ਕਢਵਾ ਦਿਤਾ। ਓਹ ਰੋਂਦਾ ਹੋਯਾ ਕੋਟਲੇ ਪਿੰਡ ਜਾ 
ਰਿਹਾ। ਗੁਲਾਬ ਰਾਇ ਨੇ ਆਖਯਾ, “ਅਸੀਂ ਓਥੋਂ ਭੀ ਉਜਾੜ ਛਡਾਂਗੇ।” ਏਸ ਬਾਤ ਪੁਰ ਕੋਪ 
ਹੋ ਕਰ ਸਾਧੂ ਬੋਲਿਆ, “ਸਾਡੇ ਧੂੰਏਂ ਪੁਰ ਤਾਂ ਏਥੇ ਕੋਈ ਕਮਲਾ ਬਾਜਾ ਬੈਠਾ ਹੀ ਰਹੇਗਾ। 
ਤੇਰਾ ਨਾਮ ਨਿਸ਼ਾਨ ਪਾਣੀ ਦੇਵਾ ਭੀ ਕੋਈ ਨਾ ਰਹੇਗਾ। ” ਏਹ ਸਰਾਪ ਸਾਧੂ ਦਾ ਐਸਾ ਸਫ਼ਲਾ 
ਹੋਇਆ ਕਿ ਥੋੜੇ ਹੀ ਦਿਨਾਂ ਵਿੱਚ ਗੁਲਾਬ ਰਾਇ ਪੁੱਤਾਂ ਸਮੇਤ ਕਾਲ ਦੀ ਚਬੀਣੀ ਹੋ ਗਿਆ। 
ਓਸ ਦੇ ਬੇਉਲਾਦ ਮਰੇ ਤੋਂ ਓਸ ਦੀ ਸਵਾਣੀ ਨੇ ਸੋਢੀ ਸਿਆਮ ਸਿੰਘ ਦੇ ਵੱਡੇ ਬੇਟੇ ਸੁਰਜਨ 
ਸਿੰਘ ਜੀ ਨੂੰ ਆਪਣੀ ਗੋਦ ਵਿੱਚ ਲੈ ਕਰ ਗੁਰੂ ਗਾਦੀ ਪਰ ਟਿਕਾ ਦਿਤਾ। ਓਸ ਦਿਨ ਤੋਂ ਓਸ 
ਦੀ ਟਿੱਕਾ ਦੀ ਪਦਵੀ ਹੋ ਗਈ। ਓਸ ਗਦੀ ਪੁਰ ਬੈਠਣ ਵਾਲੇ ਦੀ ਹੁਣ ਤੱਕ ਟਿੱਕਾ ਜੀ ਪਦਵੀ 
ਚਲੀ ਆਉਂਦੀ ਹੈ। ਉਸ ਦੇ ਗ਼ੁਜ਼ਰੇ ਪਿੱਛੋਂ ਓਸ ਦਾ ਵੱਡਾ ਬੇਟਾ ਤ੍ਰਿਲੋਕ ਸਿੰਘ ਤਖ਼ਤ ਪਰ ਬੈਠਾ 
ਤੇ ਗੁਰੂ ਬਣ ਕੇ ਪੰਥ ਖਾਲਸੇ ਤੋਂ ਨਜ਼ਰ ਭੇਟਾ ਲੈਂਦਾ ਤੇ ਸਿਰੋਪਾਉ ਲੰਗਰ ਦਿੰਦਾ ਰਿਹਾ। ਓਸ 
ਦੇ ਪੁਲੋਕ ਸਿਧਾਰੇ ਪਿੱਛੋਂ ਓਸ ਦਾ ਭਾਈ ਦਿਦਾਰ ਸਿੰਘ ਗੱਦੀ ਨਸ਼ੀਨ ਹੋ ਕੇ ਗੁਜ਼ਰ ਗਿਆ। 
ਤਾਂ ਫੇਰ ਓਸ ਤੋਂ ਛੋਟੇ ਬੇਦੀ ਦਿਵਾਨ ਸਿੰਘ ਜੀ ਮਸਨਦ ਪੁਰ ਬੈਠੇ, ਉਨ੍ਹਾਂ ਦੇ ਮਗਰੋਂ ਓਨ੍ਹਾਂ ਦਾ 
ਬੇਟਾ ਬਜਿੰਦਰ ਸਿੰਘ ਗੱਦੀ ਦਾ ਵਾਰਸ ਹੋਯਾ। ਸੰਮਤ ੧੯੧੬ ਬਿਕ੍ਰਮੀ ਨੂੰ ਏਸ ਸੋਢੀ ਸਾਹਿਬ 
ਨੇ ਮਹਾਰਾਜੇ ਨਰਿੰਦੁ ਸਿੰਘ ਪਟਿਆਲੇ ਵਾਲੇ ਦੀ ਤਨਖਾਹ ਬਖ਼ਸ਼ੀ ਅਤੇ ਮਹਾਰਾਜੇ ਮਹਿੰਦਰ 
ਸਿੰਘ ਨੂੰ ਅੰਮ੍ਰਿਤ ਛਕਾਇਆ। ਜਿਨ੍ਹਾਂ ਦੇ ਪ੍ਰਲੋਕ ਗਮਨ ਪਿੱਛੋਂ ਉਨ੍ਹਾਂ ਦੇ ਪੁੱਤ ਹਰ ਨਰੈਣ ਸਿੰਘ 

ਜੀ ਨੇ ਗਦੀ ਗੁਰਿਆਈ ਪੁਰ ਬੈਠ ਕੇ ਮਹਾਰਾਜੇ ਰਜਿੰਦੂ ਸਿੰਘ ਜੀ ਨੂੰ ਤੇ ਕੌਰ ਰਣਬੀਰ ਸਿੰਘ 
ਨੂੰ ਅੰਮ੍ਰਿਤ ਛਕਾ ਕਰ ਸਿੰਘ ਧਰਮ ਵਿੱਚ ਕਾਇਮ ਕੀਤਾ। ਸੰਮਤ ੧੯੧੬ ਬਿਕ੍ਰਮੀ ਨੂੰ ਉਸ ਦੇ 
ਬੇਉਲਾਦ ਗੁਜ਼ਰੇ ਪਿੱਛੋਂ ਓਸ ਦੇ ਛੋਟੇ ਭਾਈ ਸਾਹਿਬ ਰਾਮਨਰੈਣ ਸਿੰਘ ਜੀ ਮਸਨਦ ਨਸ਼ੀਨ 
ਹੋਏ ਜੋ ਹੁਣ ਤੱਕ ਓਸ ਗੱਦੀ ਪਰ ਬਿਰਾਜਦੇ ਹਨ। ਆਪ ਚੰਗੇ ਲਿਖੇ ਪੜੇ ਲਿਆਕਤ ਵਾਲੇ ਤੇ 
ਸਿਆਣੇ ਪੁਰਸ਼ ਹਨ। ਆਪ ਦੀ ਹੁਣ ਭੀ ਚੰਗੀ ਮੰਨੀ ਜਾਂਦੀ ਹੈ। 

ਨਿਰਮੋਹਗੜ੍ਹ ਬਣਨਾ ਤੇ ਸਿੰਘਾਂ ਨੇ ਲੂਟਨਾ 

ਜਦ ਗੁਰੂ ਜੀ ਅਨੰਦਪੁਰ ਛੱਡ ਕੇ ਚਲੇ ਗਏ ਤਦ ਸਿੰਘਾਂ ਨੇ ਸਲਾਹ ਕੀਤੀ ਕਿ ਹੁਣ ਏਨ੍ਹਾਂ ਛਲੀਏ 
ਪਹਾੜੀਏ ਨੂੰ ਤਾਂ ਅਸੀਂ ਸੁਖੀ ਨਾ ਵੱਸਣ ਦਿਆਂਗੇ। ਏਹੋ ਠਹਿਰਾ ਕੇ ਗੁਰੂ ਜੀ ਤੋਂ ਆਗਿਆ ਲੈ 
ਕਰ ਨਿਰਮੋਹ ਪਿੰਡ ਆਦਿਕ ਅਨੇਕ ਪਿੰਡ ਪਹਾੜੀਆਂ ਦੇ ਝਗੜੇ ਵਿੱਚ ਜੁਟ ਗਏ। ਪਹਾੜੀ 
ਰਾਜੇ ਅਨੰਦਪੁਰ ਵਿੱਚ ਤਾਂ ਨਾ ਧਸੇ, ਪਰ ਗੁਰੂ ਸਾਹਿਬ ਜੀ ਦੇ ਪਿੱਛੇ ਚੜ੍ਹ ਆਏ। ਇੱਕ ਬੜਾ 
ਭਾਰੀ ਜੰਗ ਹੋਯਾ। ਲੋਥ ਪੁਰ ਲੋਥ ਚੜ੍ਹ ਗਈ। ਮੰਡੀ ਵਾਲੇ ਨੇ ਆਖਿਆ, '“ਭਾਈ ਰਾਜੇ 
ਰਾਣਿਓ ! ਤੁਸੀਂ ਆਖਯਾ ਕਰਦੇ ਸਾਓ ਕਿ ਗੁਰੂ ਕਿਲ੍ਹੇ ਵਿੱਚ ਆਕੀ ਬੈਠਾ ਹੈ। ਹੁਣ ਤਾਂ ਰੜੇ 
ਮੈਦਾਨ ਵਿੱਚ ਜਾ ਬੈਠਾ ਹੈ। ਜ਼ੋਰ ਲਾ ਲਓ ਜੇ ਕਦੇ ਜਿਤਯਾ ਜਾਏ। ਤਾਂ ਤੇ ਮੇਲ ਕਰ ਲੈਣਾ 
ਚੰਗਾ ਹੈ। ” ਭਾਵੇਂ ਓਨ ਚੰਗੀ ਆਖੀ, ਪਰ ਹੰਕਾਰੀਆਂ ਨੂੰ ਨਾ ਭਾਈ ਉਲਟਾ ਓਸੇ ਨੂੰ ਕਾਇਰ 
ਆਖਣ ਲਗ ਪਏ। ਏਨੇ ਚਿਰ ਨੂੰ ਇੱਕ ਤੁਰਕ ਗੋਲ ਅੰਦਾਜ ਨੇ ਪੰਜ ਹਜ਼ਾਰ ਰੁਪਯਾ ਇਨਾਮ 
ਲੈਣਾ ਕਰ ਕੇ ਗੁਰੂ ਜੀ ਪੁਰ ਤੋਪ ਦੀ ਸ਼ਿਸਤ ਬੰਨ੍ਹ ਕੇ ਛੱਡਿਆ ਤਾਂ ਗੁਰੂ ਜੀ ਨੂੰ ਚੌਰ ਕਰਨੇ 
ਵਾਲਾ ਰਾਮ ਸਿੰਘ ਉੱਡ ਗਿਆ। ਗੁਰੂ ਜੀ ਨੇ ਦੂਜਾ ਗੋਲਾ ਆਉਣ ਤੋਂ ਪਹਿਲੇ ਹੀ ਉਸ ਮੁਸਲੇ 
ਨੂੰ ਤੀਰ ਨਾਲ ਵਿੰਨ੍ਹ ਸਿਟਿਆ। ਉਸ ਦੇ ਮਰਨ ਤੋਂ ਉਸ ਦਾ ਭਾਈ ਤੋਪ ਚਲਾਵਣ ਲਗਾ ਤਾਂ 
ਓਹ ਭੀ ਗੁਰੂ ਕੇ ਤੀਰ ਦਾ ਨਿਸ਼ਾਨਾ ਹੋ ਗਿਆ। ਏਹ ਡੇਢ ਕੋਹ ਪੁਰ ਗੁਰੂ ਕੇ ਤੀਰਾਂ ਦੀ ਮਾਰ 
ਵੇਖ ਕੇ ਸਭ ਪਹਾੜੀ ਰਾਜੇ ਹੱਕੇ ਬੱਕੇ ਰਹਿ ਗਏ ਤੇ ਲੜਾਈ ਪੁੱਗਦੀ ਨਾ ਵੇਖ ਕੇ ਆਪਣੀ 
(ਆਪੇ ਹੀ) ਫਤੇ ਹੋਈ ਸਮਝ, ਆਪੋ ਆਪਣੇ ਘਰਾਂ ਨੂੰ ਚਲੇ ਗਏ ਤੇ ਸਾਹਿਬ ਪੰਜ ਦਿਨ 
ਸਮਾਧੀ ਲਾ ਕੇ ਓਸੇ ਥਾਂ ਬੈਠੇ ਰਹੇ। ਕਿਸੇ ਨਾਲ ਕੋਈ ਗੱਲ ਨਾ ਕੀਤੀ ਜਿਸ ਤੋਂ ਸਭ ਸਿੱਖ 
ਏਹ ਆਖਣ ਲਗ ਪਏ ਕਿ ਗੁਰੂ ਜੀ ਨਿਰਮੋਹੀ ਹੋ ਗਏ। ਫੇਰ ਭਾਈ ਦਯਾ ਸਿੰਘ ਨੇ ਨਿਰਮੋਹ 
ਰਾਜੇ ਦੀ ਕਥਾ ਪੁੱਛੀ ਤਾਂ ਗੁਰੂ ਜੀ ਨੇ ਪਹਿਲਾਂ ਨਿਰਮੋਹ ਰਾਜੇ ਦੀ ਕਥਾ ਸੁਣਾ, ਫੇਰ ਮੋਹ 
ਵਿਵੇਕ ਦੀ ਸਾਰੀ ਕਥਾ; ਜੀਕੂੰ ਬਬੇਕ ਦੀ ਸੈਨਾ ਨੂੰ ਜਿੱਤਿਆ ਸੀ, ਵਰਣਨ ਕੀਤਾ। (ਜੋ ਹੁਣ 
ਦਸਮ ਗੁਰੂ ਜੀ ਦੇ ਗਰੰਥ ਸਾਹਿਬ ਵਿੱਚ ਹੈ) ਏਸ ਤਰ੍ਹਾਂ ਸਭ ਸਿੱਖਾਂ ਨੂੰ ਬੁਹਮ ਗਿਆਨ ਦ੍ਰਿੜ੍ਹਾ 
ਕੇ ਨਿਰਮੋਹ ਬਣਾ ਦਿੱਤਾ, ਜਿਸ ਤੋਂ ਸਭ ਸਿੱਖ ਆਪਣੇ ਆਪਣੇ ਕੁਟੰਬ ਤੋਂ ਨਿਰਮੋਹ ਹੋ, ਧਰਮ 
ਜੁੱਧ ਲਈ ਮਨੋਂ ਤਨੋਂ ਤਿਆਰ ਹੋ ਗਏ। ਹੁਣ ਉਸ ਅਸਥਾਨ ਦਾ ਨਾਮ ਨਿਰਮੋਹ ਗੜ੍ਹ ਉੱਘਾ 
ਹੈ ਅਤੇ ਉਨ੍ਹਾਂ ਗੋਲਅੰਦਾਜਾਂ ਦੀ ਕਬਰ ਭੀ ਓਥੋਂ ਡੇਢ ਕੋਹ ਪੁਰ ਹੈ। 

ਰਾਜਿਆਂ ਨੇ ਸੂਬੇ ਸਰਹੰਦ ਪਾਸ ਫਰਯਾਦ ਕਰਨੀ ਸਿੱਖਾਂ ਦੀਆਂ ਸਾਖੀਆਂ 

ਜਦ ਏਹ ਖਰਖਸਾ ਪਿਛਲਾ ਮਾਘ ਸੰਮਤ ੧੭੫੮ ਬਿਕ੍ਰਮੀ ਨੂੰ ਮਿਟ ਗਿਆ, ਤਾਂ ਰਾਜੇ ਹਾਰ ਕੇ ਝੂਠ 
ਮੂਠ ਆਪਣੀ ਜਿੱਤ ਹੋਈ ਮੰਨ, ਆਪੋ ਆਪਣੇ ਘਰ ਜਾ ਬੈਠੇ ਤੇ ਗੁਰੂ ਸਾਹਿਬ ਖਾਲਸੇ ਸਮੇਤ 
ਅਨੰਦਪੁਰ ਆ ਬਿਰਾਜੇ। ਤਦ ਕੁਛ ਤਾਂ ਹੋਲੇ ਦਾ ਸਮਾਂ ਨੇੜੇ ਸਮਝ ਅਤੇ ਕੁੱਝ ਜੰਗ ਹੋਣ ਕਰ 
ਕੇ ਰੋਜ਼ ਰੋਜ਼ ਸੰਗਤ ਬਹੁਤ ਆਵੇ ਤੇ ਦੌਲਤ ਬੇਅੰਤ ਚੜੇ। ਗੁਰੂ ਜੀ ਪਾਸ ਬੜੀ ਭੀੜ ਬਣੀ 
ਰਹੇ। ਲੱਕੜੀ ਘਾਸ, ਰਸਦ ਵਾਸਤੇ ਸੌ ਸੌ ਪਚਾਸ ਪਚਾਸ ਸਿੱਖ ਮਿਲ ਕੇ ਜਾਣ। ਰਾਜਯਾਂ ਦੇ 
ਰਾਜ ਵਿੱਚੋਂ, ਜਿਸ ਤਰ੍ਹਾਂ ਲੱਭੇ ਲੈ ਆਉਣ। ਰਾਜਯਾਂ ਨੇ ਬਥੇਰੇ ਉਪਾਇ ਕੀਤੇ, ਕਈ ਵਾਰ 
ਲੜਾਈ ਹੋਈ। ਓੜਕ ਜਦ ਕੋਈ ਪੇਸ਼ ਨਾ ਚੱਲੀ, ਤਾਂ ਸਭਨਾਂ ਨੇ ਸਲਾਹ ਕਰ ਕੇ ਸੂਬੇ ਸਰਹੰਦ 
ਦੇ ਪਾਸ ਇੱਕ ਵਕੀਲ ਭੇਜ ਕੇ ਸਹਾਇਤਾ ਚਾਹੀ ਤੇ ਬੇਨਤੀ ਕਰ ਭੇਜੀ ਕਿ ਨਵਾਬ ਸਾਹਿਬ 
ਜੀ! ਅਸੀਂ ਆਪ ਦੇ ਆਸਰੇ ਰਾਜ ਕਰਦੇ ਰਹੇ। ਪਰ ਗੁਰੂ ਗੋਬਿੰਦ ਸਿੰਘ ਦਾ ਪੰਥ ਜੋ ਇੱਕ 
ਨਵਾਂ ਖਾਲਸਾ ਉੱਠਿਆ ਹੈ, ਸਾਨੂੰ ਜੀਊਣ ਨਹੀਂ ਦਿੰਦਾ। ਪਹਿਲੇ ਭੀ ਤੁਸਾਂ ਦਸ ਹਜ਼ਾਰ ਫੌਜ 
ਕੁਮਕ ਲਈ ਭੇਜੀ ਸੀ, ਪਰ ਓਸ ਦੇ ਅਫਸਰ ਪੈਂਦੇ ਖਾਂ ਦੇ ਮਾਰੇ ਜਾਣੇ ਕਰ ਕੇ ਫੌਜ ਬਿਨਾਂ 
ਜੰਗ ਕੀਤੇ ਦੌੜ ਪਈ। ਦੀਨਾ ਬੇਗ ਖਾਂ ਦੂਜੇ ਕਮਾਨੀਅਰ ਦੀ ਕੁਛ ਪੇਸ਼ ਨਾ ਗਈ। ਹੁਣ 
ਮਿਹਰਬਾਨੀ ਕਰੋ। ਸਾਨੂੰ ਵਸਦਿਆਂ ਵਿੱਚ ਰੱਖੋ। ਏਨ੍ਹਾਂ ਸਿੱਖਾਂ ਬਲਾਈਆਂ ਤੋਂ ਛੁਡਾਓ। ਅਜੇ 
ਤਾਂ ਏਹ ਥੋਹਰ ਦਾ ਖੇਡ ਕੱਚਾ ਹੈ, ਕਾਬੂ ਆ ਜਾਵੇਗਾ। ਜਦ ਪਕ ਕੇ ਸਾਰੇ ਫੈਲ ਗਿਆ, ਤਦੋਂ 
ਤੁਸਾਂ ਨੂੰ ਐਸੇ ਕੰਡੇ ਲਾਊ ਜੋ ਕੱਢਣੇ ਔਖੇ ਹੋਣਗੇ ਤੇ ਕਾਬੂ ਭੀ ਤੁਸਾਡੇ ਨਾ ਆਵੇਗਾ। ਏਹੋ ਜੇਹੇ 
ਬਚਨ ਸੁਣ ਕੇ ਨਾਜ਼ਮ ਵਜ਼ੀਦ ਖਾਨ ਨੇ ਓਸੇ ਘੜੀ ਬਾਦਸ਼ਾਹ ਔਰੰਗੇ ਵੰਨੀ ਅਰਜ਼ੀ ਲਿਖ ਭੇਜੀ 
ਜੋ ਦੋ ਮਹੀਨੇ ਤੱਕ ਜਵਾਬ ਲੈ ਆਈ। 

ਏਧਰ ਗੁਰੂ ਸਾਹਿਬ ਜੀ ਨੇ ਫੁਰਸਤ ਪਾ ਕੇ ਅਨੰਦਪੁਰ ਦੇ ਜੋ ਅਸਥਾਨ ਤੇ ਬਾਗ਼ ਬਗ਼ੀਚੇ ਟੁੱਟ ਫੁੱਟ ਗਏ 
ਸਨ ਮੁਰੰਮਤ ਕਰਾਏ ਅਤੇ ਦੋ ਵੇਲੇ ਦੀਵਾਨ ਵਿੱਚ ਬੈਠ ਕੇ ਸੰਗਤਾਂ ਨੂੰ ਦਰਸ਼ਨ ਉਪਦੇਸ਼ ਦੇ 
ਕਰ ਨਿਹਾਲ ਕੀਤਾ। ਓਸੇ ਸਮੇਂ ਇੱਕ ਗ਼ਰੀਬ ਸਿੱਖ ਨੇ (ਭਾਈ ਆਸਾ ਸਿੰਘ) ਭਾਈ ਆਸਾ ਸਿੰਘ 
ਅੱਗੇ ਜੋ ਗੁਰੂ ਜੀ ਦੀ ਆਗਿਆ ਨਾਲ ਟੋਂਬੂ ਕਰਦਾ ਹੁੰਦਾ ਸੀ ਬੇਨਤੀ ਕੀਤੀ ਕਿ ਮੇਰੀ ਕੰਨਿਆਂ 
ਜਵਾਨ ਹੋ ਗਈ ਹੈ ਜੋ ਕੁਛ ਮਿਲ ਜਾਵੇ ਤਾਂ ਵਿਵਾਹ ਦੇਵਾਂ। ਓਨ ਤਰਸ ਖਾ ਕੇ ਪੰਜ ਸੌ ਰੁਪਏ 
ਦਾ ਟੋਂਬੂ ਗੁਰੂ ਜੀ ਦੇ ਪੁੱਛੇ ਬਿਨਾਂ ਖ਼ਜ਼ਾਨਚੀ ਉੱਤੇ ਕਰ ਦਿੱਤਾ। ਜਦ ਹਿਸਾਬ ਹੋਣੇ ਪੁਰ ਗੁਰੂ 
ਜੀ ਨੇ ਆਸਾ ਸਿੰਘ ਤੋਂ ਜੁਵਾਬ ਮੰਗਿਆ ਤਾਂ ਆਸਾ ਸਿੰਘ ਡਰਦਾ ਘਰ ਨੂੰ ਦੌੜ ਗਿਆ ਤੇ 
ਓਥੋਂ ਏਹ ਜਵਾਬ ਲਿਖ ਭੇਜਿਆ। 

ਦੋਹਰਾ: ਫਟ ਛਾਤੀ ਦੋ ਟੁਕ ਭਈ ਰੁਦਨ ਕਰਨ ਲਿਖ ਜਾਤ। 
ਪਰ ਸ੍ਰਾਰਥ ਉਪਕਾਰ ਬਿਨ ਮੋਹਿ ਨ ਉਪਜਤ ਸ਼ਾਂਤ। 

ਏਹ ਉੱਤਰ ਸੁਣ, ਭੇਤ ਸਮਝ ਗੁਰੂ ਜੀ ਨੇ ਗ਼ੁਨਾਹ ਬਖ਼ਸ਼ ਉਸ ਨੂੰ ਬੁਲਾ ਲੀਤਾ। 

ਏਸੇ ਸਮੇਂ ਰਾਮ ਸਿੰਘ ਮਾਰਵਾੜੀ (ਸ਼ਸਤੁ ਮਾਂਜਣੇ) ਸਿਕਲੀਗਰ ਇੱਕ ਦਿਨ ਪੈਰ ਹੇਠ ਤੇਗ ਨੂੰ ਦਬਾ ਕੇ 
ਮਾਂਜ ਰਿਹਾ ਸੀ। ਸਿੱਖਾਂ ਦਾ ਟੋਲਾ ਉਸ ਨੂੰ ਤਾੜਨ ਲੱਗਾ ਕਿ ਤੁਸੀਂ ਸ਼ਸਤ੍ਰਾਂ ਨੂੰ ਪੈਰ ਕਿਉਂ 
ਲਾਂਵਦੇ ਹੋ? ਏਨ੍ਹਾਂ ਦੇ ਆਸਰੇ ਦੇਵਤੇ ਰਾਜੇ ਮੰਨੇ ਪੂਜੇ ਜਾਂਦੇ ਹਨ ਤੇ ਰਾਜ ਕਰਦੇ ਹਨ। ਏਨ੍ਹਾਂ 
ਕਹਿ ਉਹ ਤਾਂ ਅਗਾਹਾਂ ਚਲੇ ਗਏ ਤੇ ਸਿਕਲੀਗਰ ਸ਼ਸਤ੍ਰਾਂ ਨੂੰ ਸਿਰ ਉੱਤੇ ਰੱਖ ਕੇ ਬੈਠ ਰਹੇ। 
ਤਦੋਂ ਨੂੰ ਗੁਰੂ ਜੀ ਭੀ ਓਧਰੋਂ ਆ ਗਏ। ਦੇਖ ਕੇ ਅਚਰਜ ਮੰਨ ਸਿਕਲੀਗਰਾਂ ਨੂੰ ਪੁੱਛਿਆ ਤਾਂ 
ਰਾਮ ਸਿੰਘ ਨੇ ਸਾਰੀ ਕਥਾ ਸੁਣਾਈ। ਗੁਰੂ ਜੀ ਨੇ ਹੱਸ ਕੇ ਬਚਨ ਕੀਤਾ ਕਿ ਜਿਕੂੰ ਕਿਸੇ ਵੱਡੇ 
ਸਤਕਾਰ ਯੋਗ ਪੁਰਸ਼ ਦੀ ਮੂਰਤ ਪੈਰਾਂ ਹੇਠ ਦਬਾ ਕੇ ਘੜੀ ਦੀ ਹੈ ਤੇ ਕਈ ਲੋਕ ਉਸ ਦੀ 
ਇੱਜ਼ਤ ਕਰਦੇ ਹਨ, ਏਸ ਭਾਤ ਸ਼ਸਤ੍ਰਾਂ ਦਾ ਮਾਂਜਣਾਂ ਤੁਹਾਨੂੰ ਮਾਫ਼ ਹੈ, ਕਿਉਂ ਜੋ ਤੁਸੀਂ ਮਨੋਂ 
ਬੇਅਦਬੀ ਨਹੀਂ ਕਰਦੇ ਸਗੋਂ ਟਹਿਲ ਕਰਦੇ ਹੋ। 

ਇਕ ਦਿਨ ਮਾਤਾ ਗੁਜਰੀ ਸੀ ਸੁਖਮਨੀ ਸਾਹਿਬ ਦਾ ਜਦ ਏਹ ਪਾਠ ਕਰ ਰਹੇ ਸਨ: 

[167] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਤੈਸਾ ਸੁਵਰਨੁ ਤੈਸੀ ਉਸੁ ਮਾਟੀ ॥ ਤੈਸਾ ਅੰਮ੍ਰਿਤੁ ਤੈਸੀ ਬਿਖੁ ਖਾਟੀ ॥ 
ਤੈਸਾ ਮਾਨੁ ਤੈਸਾ ਅਭਿਮਾਨੁ ॥ ਤੈਸਾ ਰੰਕੁ ਤੈਸਾ ਰਾਜਾਨੁ ॥ 
(ਗਉੜੀ ਸੁਖਮਨੀ, ਮ੩ ੫ - ੨੭੫) 
ਤਦੋਂ ਗੁਰੂ ਜੀ ਦੇ ਮਹਿਲ ਮਾਤਾ ਸੁੰਦਰੀ ਜੀ ਨੇ ਬੇਨਤੀ ਕੀਤੀ, “ਗ਼ਰੀਬ ਨਿਵਾਜ ! ਅੱਜ ਕਲ੍ਹ ਭੀ ਕੋਈ 
ਐਸਾ ਸੰਤ ਹੈ?”” ਗੁਰੂ ਜੀ ਬੋਲੇ, “ਜੇ ਤੁਸੀਂ ਦਰਸ਼ਨ ਕਰਨਾ ਚਾਹੁੰਦੇ ਹੋ, ਤਾਂ ਪ੍ਰਸ਼ਾਦ ਤਿਆਰ 
ਕਰੋ।” ਮਾਤਾ ਸੁੰਦਰੀ ਜੀ ਬੋਲੀ, “ਧੰਨਯ ਭਾਗ ਸਾਡੇ, ਜੇ ਸਾਨੂੰ ਐਸੇ ਸੰਤ ਦੇ ਦਰਸ਼ਨ 
ਹੋਣ। ” ਮਾਤਾ ਸਾਹਿਬ ਜੀ ਨੇ ਬੜੇ ਪ੍ਰੇਮ ਨਾਲ ਪ੍ਰਸ਼ਾਦ ਤਿਆਰ ਕੀਤਾ। ਤਦੋਂ ਨੂੰ ਗੁਰੂ ਜੀ ਪਾਸ 
ਭਾਈ ਰਾਮ ਕੌਰ ਜੀ ਆ ਕੇ ਮੱਥਾ ਟੇਕਨ ਲੱਗੇ ਤਾਂ ਮਹਾਰਾਜ ਜੀ ਨੇ ਕਿਹਾ, “ਆਪ ਨੂੰ ਮਾਤਾ 
ਜੀ ਉਡੀਕ ਰਹੇ ਹਨ, ਜਾਓ ਪ੍ਰਸ਼ਾਦ ਛਕੋ।” ਉਨ੍ਹਾਂ ਨੇ ਪ੍ਰਸ਼ਾਦ ਛਕਿਆ। ਮਾਤਾ ਜੀ ਨੇ 
ਪੁੱਛਿਆ, “ਜੀ! ਆਪ ਕਿੱਥੇ ਰਹਿੰਦੇ ਹੋ?” ਉਹ ਬੋਲੇ: 
ਕਾਠ ਕੀ ਪੁਤਰੀ ਕਹਾ ਕਰੈ ਬਪੁਰੀ ਖਿਲਾਵਨਹਾਰੋ ਜਾਨੈ ॥ 
(ਗਉੜੀ, ਮ੧ ੫ - ੨੦੬) 
ਮਾਤਾ ਜੀ ਸਾਡੇ ਕੁਛ ਵੱਸ ਨਹੀਂ ਜਿੱਥੇ ਗੁਰੂ ਰੱਖਦਾ ਹੈ, ਓਥੇ ਰਹਿੰਦੇ ਹਾਂ। ਜੋ ਕਰਾਉਂਦਾ ਹੈ, ਸੋ ਕਰਦੇ 
ਹਾਂ।” ਉਨ੍ਹਾਂ ਦੇ ਹੋਰ ਬਚਨ ਬਿਲਾਸ ਸੁਣ ਕੇ ਮਾਈਆਂ ਬਹੁਤ ਪ੍ਰਸੰਨ ਹੋਈਆਂ ਤੇ ਭਾਈ ਰਾਮ 
ਕੌਰ ਜੀ ਗੁਰੂ ਜੀ ਪਾਸ ਆ ਬੈਠੇ। ਤਦੋਂ ਨੂੰ ਬਹੁਤ ਸਿੱਖ ਸਾਧ ਆਏ। ਗੁਰੂ ਜੀ ਨੇ ਕੜਾਹ 
ਪ੍ਰਸਾਦ ਕਰਾ ਕੇ ਹੁਕਮ ਦਿੱਤਾ ਕਿ (ਕੜਾਹ ਪੁਸਾਦ ਦੀ ਲੁੱਟ) ਸਭ ਲੁੱਟ ਲਓ। ਸਿੰਘਾਂ ਝੱਟ ਲੁੱਟ ਪਾ 
ਦਿੱਤੀ, ਬਹੁਤ ਸਾਰੇ ਸੰਤੋਖੀ ਸਿੱਖ ਭਾਈ ਰਾਮ ਕੌਰ ਦੇ ਸਤਸੰਗੀ ਬੈਠੇ ਰਹੇ, ਹੋਰ ਸਭ ਨੇ 
ਲੁੱਟਿਆ। ਦੂਜੀ ਵਾਰੀ ਹੋਰ ਬਹੁਤਾ ਪ੍ਰਸ਼ਾਦ ਮੰਗਾ ਕੇ ਹੁਕਮ ਕੀਤਾ ਕਿ ਜੋ ਗੁਰੂ ਜੀ ਦਾ ਸਿੱਖ 
ਹੈ ਸੋ ਜਰੂਰ ਲੁੱਟੇ। ਫੇਰ ਬਹੁਤਿਆਂ ਨੇ ਲੁਟਿਆ, ਥੋੜੇ ਬੈਠੇ ਰਹੇ। ਤੀਜੀ ਵਾਰੀ ਫੇਰ ਪ੍ਰਸਾਦ 
ਕਰਾ ਕੇ ਹੁਕਮ ਦਿੱਤਾ ਕਿ ਜੋ ਸਿੱਖ ਨਾ ਲੁੱਟੇਗਾ ਉਸ ਨੂੰ ਸਿੱਖੀ ਤੋਂ ਖਾਰਜ ਕਰਾਂਗੇ। ਤਦੋਂ ਹੋਰ 
ਤਾਂ ਸਭ ਨੇ ਲੁੱਟਿਆ ਪਰ ਭਾਈ ਰਾਮ ਕੌਰ, ਦਯਾ ਸਿੰਘ, ਪਰਮ ਸਿੰਘ, ਵੀਰ ਸਿੰਘ, ਕਰਮ 
ਉੱਠੇ। ਉਨ੍ਹਾਂ ਨੂੰ ਦੇਖ ਕੇ ਗੁਰੂ ਜੀ ਨੇ ਬਚਨ ਕੀਤਾ ਕਿ ਅਸੀਂ ਸੰਤੋਖ ਪਰਖਦੇ ਸਾਂ ਸੋ ਪਰਖ 
ਲਿਆ ਹੈ। ਗੁਰੂ ਜੀ ਦੇ ਘਰ ਵਿੱਚ ਸਤ ਸੰਤੋਖ ਵਾਲੇ ਸਿੱਖ ਭੀ ਬਹੁਤ ਹਨ। ਇਨ੍ਹਾਂ ਤੋਂ 
ਸਤੋਗੁਣੀ ਨਿਰਮਲ ਪੰਥ ਭੀ ਫੈਲੇਗਾ ਜੋ ਸਦਾ ਸਤੋ ਗੁਣੀ ਰਹਣਗੇ। ਭਾਈ ਸਿੱਖੋ ! ਜੀਕੂੰ ਹੋਰ 
ਅਰ ਜੋ ਭਾਈ ਰਾਮ ਕੌਰ ਨੇ ਕੜਾਹ ਪੁਸ਼ਾਦ ਲੁੱਟਣ ਸਮੇਂ ਕਿਹਾ ਸੀ, ਕੜਾਹ ਪੁਸ਼ਾਦ ਨਾਲ ਗੁਰੂ ਕੇ 
ਦੀਵਾਨ ਵਿੱਚ ਵੀ ਕਲਜੁਗ ਦਾ ਆਵਣਾ ਹੋਇਆ ਕਰੇਗਾ, ਸੋ' ਏਨ੍ਹਾਂ ਦੇ ਹੀ ਘਰ ਵਿੱਚ ਕੰਧਾਂ 
ਕੋਠੇ ਟੱਪ ਕੇ ਕਲਜੁਗ ਆਵੇਗਾ। ਏਹ ਬਚਨ ਸੁਣ ਕੇ ਭਾਈ ਜੀ ਨੇ ਅਰਜ਼ ਕੀਤੀ, “ਸੱਚੇ 
ਪਾਤਸ਼ਾਹ! ਮੇਰੇ ਹੁੰਦੇ ਕਲਜੁਗ ਸਾਡੇ ਘਰ ਨਾ ਆਵੇ। ” ਗੁਰੂ ਜੀ ਬੋਲੇ, “ਤਥਾ ਅਸਤੂ। ” 
ਐਸਾ ਹੀ ਹੋਯਾ। ਉਸ ਦੇ ਗ਼ੁਜ਼ਰੇ ਪਿੱਛੋਂ ਓਸ ਦੇ ਪੋਤਰੇ ਨੇ ਅਜੇਹੇ ਖੋਟੇ ਕਰਮ ਕੀਤੇ ਜਿਸ ਤੋਂ 
ਉਸ ਦੀ ਬੰਸ ਹੀ ਜਾਂਦੀ ਰਹੀ। 
ਇਕ ਦਿਨ ਗੁਰੂ ਸਾਹਿਬ ਜੀ ਦੇ ਸਾਹਮਣੇ ਇੱਕ ਬੜਾ ਭਾਰਾ ਧਨੁਖ ਤੇ ਬੜੇ ਬੜੇ ਖਪਰਿਆਂ ਵਾਲੇ ਤੀਰ 
ਪਏ ਦੇਖ ਕੇ (ਭਾਈ ਰਾਮ ਕੌਰ ਜੀ ਦਾ ਸ਼ੰਕਾ) ਭਾਈ ਰਾਮ ਕੌਰ ਦੇ ਮਨ ਵਿੱਚ ਆਈ ਕਿ ਏਹ ਧਨਖ 
ਤੀਰ ਕੇਵਲ ਦਿਖਾਵੇ ਦੇ ਹਨ, ਜਿਨ੍ਹਾਂ ਨੂੰ ਅਰਜਨ ਭੀਮ ਭੀ ਮੁਸ਼ਕਲ ਚਲਾ ਸਕਣ। ਤਾਂ ਗੁਰੂ 
ਜੀ ਅੰਤੁਜਾਮੀ ਉਸ ਦਾ ਭਰਮ ਗਵਾਵਣ ਲਈ ਅਗਲੇ ਦਿਨ ਫੀਲ ਤੇ ਸਵਾਰ ਹੋ ਕੇ ਭਾਈ ਜੀ 
ਨੂੰ ਨਾਲ ਲੈ ਕੇ ਸ਼ਿਕਾਰ ਚਲੇ ਗਏ ਤੇ ਓਹੋ ਧਨੁਖ ਖਿੱਚ ਕੇ ਇੱਕ ਤੀਰ ਐਸਾ ਮਾਰਿਆ ਜੋ 
ਵੱਡਾ ਬ੍ਰਿਛ ਤੋੜ ਕੇ ਸੁੱਟ ਦਿੱਤਾ, ਜਿਸ ਨੂੰ ਦੇਖ ਭਾਈ ਰਾਮ ਕੌਰ ਜੀ ਹੱਕੇ ਬੱਕੇ ਰਹਿ ਗਏ ਤਾਂ 
ਮਨ ਵਿੱਚ ਕੁੱਝ ਸੰਸਾ ਰਿਹਾ। ਸੋ ਗੁਰੂ ਜੀ ਹਾਥੀ ਪੁਰ ਸਵਾਰ ਹੋਣ ਲੱਗੇ ਤਾਂ ਰਾਮ ਕੌਰ ਜੀ ਨੇ 

ਕੋਡੇ ਹੋ ਕੇ ਕਿਹਾ ਕਿ ਮੇਰੇ ਉੱਤੇ ਚਰਨ ਰੱਖ ਕੇ ਚੜ੍ਹ ਜਾਓ। ਜਦ ਗੁਰੂ ਜੀ ਨੇ ਓਸ ਦੀ ਪਿੱਠ 
ਤੇ ਪੈਰ ਰੱਖਿਆ ਤਾਂ ਬਯਾਕੁਲ ਹੋ ਕੇ ਓਨ ਆਪਣੀ ਸਾਰੀ ਕਰਾਮਾਤ ਦਾ ਬਲ ਲਾਯਾ, ਪਰ ਗੁਰੂ 
ਜੀ ਦਾ ਭਾਰ ਨਾ ਸੰਭਾਲ ਸਕਿਆ। ਓੜਕ ਗੁਰੂ ਜੀ ਦੇ ਚਰਨ ਫੜ ਕੇ ਆਖਣ ਲੱਗਾ, 
“ਮਹਾਰਾਜ ! ਆਪ ਤਾਂ ਬੈਰਾਟ ਰੂਪ ਹੋ, ਜਿਨ੍ਹਾਂ ਦਾ ਭਾਰ ਸ਼ੇਸ਼ ਭੀ ਸਹਾਰ ਨਹੀਂ ਸਕਦਾ। ਮੈਂ 
ਕੌਣ ਹਾਂ ਸਹਾਰਾਂ?”” ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਓਸ ਨੂੰ ਬਾਹੋਂ ਫੜ ਕੇ ਹਾਥੀ ਪਰ ਬੈਠਾ ਲੀਤਾ 
ਅਤੇ ਬਹੁਤ ਸਤਿਕਾਰ ਕੀਤਾ। 


ਅਸ ਐ.ਉ/ਤੈਪਮ। 006 9੬71ਪੰਟ 900੬ 9 0 ਰਲ ਨਨ (ਬਰ? 88006) ਅਰ? ਹਾਕਮ 06020 


[169] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਜੋਗਾ ਸਿੰਘ ਦੀ ਸਾਖੀ ਤੇ ਖਾਲਸੇ ਦੀ ਰਹਿਤ 

ਗੁਰੂ ਜੀ ਪਾਸ ਇੱਕ ਸਿੱਖ ਪਸ਼ੌਰੀ ਜੋਗਾ ਸਿੰਘ ਨਾਮੇ ਬਹੁਤ ਚਿਰ ਤੋਂ ਹਰ ਪ੍ਰਕਾਰ ਦੀ ਟਹਿਲ ਸੇਵਾ 
ਵਿੱਚ ਬੜੇ ਸਿਦਕ ਤੇ ਉਤਸ਼ਾਹ ਨਾਲ ਲੱਗਾ ਰਹਿੰਦਾ। ਓਸ ਦਾ ਸੱਚਾ ਪ੍ਰੇਮ ਦੇਖ ਕੇ ਗੁਰੂ 
ਸਾਹਿਬ ਜੀ ਭੀ ਹਰ ਵੇਲੇ ਓਸ ਪਰ ਕ੍ਰਿਪਾ ਕਰਦੇ ਰਹਿੰਦੇ। ਕਈ ਬਰਸ ਪਿੱਛੋਂ ਓਸ ਦੇ ਮਾਤਾ 
ਪਿਤਾ ਅਨੰਦਪੁਰ ਆਏ ਤਾਂ ਗੁਰੂ ਜੀ ਅੱਗੇ ਬੇਨਤੀ ਕਰ ਕੇ ਓਸ ਨੂੰ ਬਿਆਹੁਣ ਲਈ ਆਪਣੇ 
ਘਰ ਲੈ ਗਏ। ਓਸ ਨੂੰ ਆਪਣੇ ਅਨੰਨਯ ਸਿੱਖ ਹੋਣ ਦਾ ਬਹੁਤ ਗੁਮਾਨ ਸੀ। ਏਸ ਵਾਸਤੇ ਗੁਰੂ 
ਜੀ ਨੇ ਉਸ ਦੇ ਪੁਖਣ ਲਈ ਇੱਕ ਸਿੱਖ ਨੂੰ ਏਹ ਸਮਝਾ ਕੇ ਭੇਜ ਦਿੱਤਾ ਕਿ ਜਿਸ ਵੇਲੇ ਜੋਗਾ 
ਸਿੰਘ ਦੋ ਲਾਵਾਂ ਲੈ ਲਵੇ ਓਸ ਵੇਲੇ ਏਹ ਹੁਕਮਨਾਮਾ ਸਾਡਾ ਉਸ ਨੂੰ ਦੇ ਦੇਣਾ। ਉਸ ਸਿੱਖ ਨੇ 
ਏਹੋ ਬਾਤ ਕੀਤੀ। ਪਸ਼ੌਰ ਜਾ ਰਿਹਾ। ਜਦ ਸਿੰਘ ਨੇ ਦੋ ਲਾਵਾਂ ਫੇਰਿਆਂ ਉੱਤੇ ਲੈ ਲਈਆਂ, ਤਾਂ 
ਸਿੱਖ ਨੇ ਪਾਸੋਂ ਉੱਠ ਕੇ ਫੌਰਨ ਗੁਰੂ ਜੀ ਦਾ ਹੁਕਮਨਾਮਾ ਫੜਾ ਦਿੱਤਾ। ਜੋਗਾ ਸਿੰਘ ਨੇ 
ਪੜ੍ਹਿਆ ਤਾਂ ਓਸ ਵਿੱਚ ਹੁਕਮ ਸੀ ਕਿ ਹੁਕਮਨਾਮਾ ਦੇਖਣ ਸਾਰ ਚਲੇ ਆਓ। ਗੁਰੂ ਜੀ ਦਾ 
ਹੁਕਮ ਮੰਨ ਕੇ ਜੋਗਾ ਸਿੰਘ ਓਥੇ ਹੀ ਦੋ ਲਾਵਾਂ ਛੱਡ ਕੇ ਗੁਰੂ ਜੀ ਵੰਨੀ ਤੁਰ ਪਿਆ। ਓਸ ਦੇ 
ਸੰਬੰਧੀਆਂ ਨੇ ਬਾਕੀ ਦੋ ਲਾਵਾਂ ਓਸ ਦੇ ਦੁਪੱਟੇ ਨਾਲ ਕਰੀਆਂ। ਰਾਹ ਵਿੱਚ ਜੋਗਾ ਸਿੰਘ ਨੂੰ 
ਹੰਕਾਰ ਹੋ ਗਿਆ ਕਿ ਮੇਰੇ ਜੈਸਾ ਸਿਦਕੀ ਸਿੱਖ ਗੁਰੂ ਕੇ ਘਰ ਦਾ ਕੋਈ ਨਹੀਂ, ਜੋ ਲਾਵਾਂ ਛੱਡ 
ਕੇ ਗੁਰੂ ਜੀ ਵੰਨੀ ਤੁਰ ਪਿਆ ਹੋਵੇ। ਜਦ ਹੁਸ਼ਿਆਰਪੁਰ ਪਹੁੰਚਿਆ ਤਾਂ ਇੱਕ ਵੇਸਵਾ ਉੱਤੇ; 
ਜੋ ਅਤਿਅੰਤ ਸੁੰਦਰ ਸੀ, ਜੋਗਾ ਸਿੰਘ ਮੋਹਤ ਹੋ ਗਿਆ। ਸੰਝ ਸਮੇਂ ਜਦ ਓਸ ਦੇ ਘਰ ਮਾਯਾ 
ਲੈ ਕੇ ਗਿਆ ਤਾਂ ਅੰਤ੍ਰਜਾਂਮੀ ਗੁਰੂ ਜੀ ਆਪਣੇ ਬਿਰਦ ਤੇ ਸਿੱਖ ਦੀ ਲਾਜ ਪਾਲਣ ਵਾਸਤੇ 
ਚੋਬਦਾਰ ਦਾ ਰੂਪ ਧਾਰ ਕੇ ਓਸੇ ਕੰਜਰੀ ਦੇ ਬੂਹੇ ਅੱਗੇ ਜਾ ਖਲੋਤੇ। ਜੋਗਾ ਸਿੰਘ ਨੂੰ ਝਿੜਕ ਕੇ 
ਬੋਲੇ, “ਤੂੰ ਕਿਉਂ ਅੱਗੇ ਮੂੰਹ ਚੁੱਕੀ ਆਉਂਦਾ ਹੈਂ? ਅੰਦਰ ਕੰਜਰੀ ਪਾਸ ਰਾਜਾ ਗਿਆ ਹੈ।” 
ਏਹ ਬਾਤ ਸੁਣ ਕੇ ਭਾਵੇਂ ਜੋਗਾ ਸਿੰਘ ਮੁੜ ਤਾਂ ਪਿਆ, ਪਰ ਕਾਮ ਦੇ ਅਧੀਨ ਹੋ ਕੇ ਠਹਿਰ ਨਾ 
ਸਕਿਆ। ਫੇਰ ਵੇਸਵਾ ਦੇ ਬੂਹੇ ਅੱਗੇ ਆਯਾ ਤਾਂ ਚੋਬਦਾਰ ਨੂੰ ਖੜਾ ਦੇਖ ਕੇ ਮੁੜ ਗਿਆ। ਏਸੇ 
ਭਾਂਤ ਸਾਰੀ ਰਾਤ ਏਸੇ ਉਸੈਦ ਵਿੱਚ ਫਿਰਦਾ ਰਿਹਾ। ਅੰਤ ਨੂੰ ਚੋਬਦਾਰ ਨੇ ਆਖਿਆ, 
“ਸਿੱਖਾ! ਤੇਰੀ ਬੁੱਧ ਕਿਉਂ ਮਾਰੀ ਗਈ ਹੈ? ਇਸ਼ਨਾਨ ਦਾ ਸਮਾਂ ਹੋ ਗਿਆ। ਇਸ਼ਨਾਨ ਕਰ 
ਕੇ ਗੁਰੂ ਕੀ ਬਾਣੀ ਪੜ੍ਹ। ਏਥੇ ਨਰਕ ਵਿੱਚ ਪੈਣ ਲਈ ਕਿਉਂ ਘੜੀ ਮੁੜੀ ਆਉਂਦਾ ਹੈ? 
ਸਮੁੰਦਰ ਦੀ ਪੁਤਲੀ ਵਾਂਡੂੰ ਅਸੀਂ ਤੈਨੂੰ ਪਿੱਛੇ ਮੋੜ ਰਹੇ ਹਾਂ। ਏਥੇ ਜੋ ਕੋਈ ਪੈਂਦਾ ਹੈ, ਸੋ ਗਲ 
ਜਾਂਦਾ ਹੈ।” ਏਹ ਬਚਨ ਸੁਣ ਕੇ ਜੋਗਾ ਸਿੰਘ ਨੂੰ ਝਟ ਪਟ ਗਿਆਨ ਹੋ ਗਿਆ। ਆਪਣੇ ਮਨ 
ਨੂੰ ਫਿਟਕਾਰਾਂ ਦੇਂਦਾ ਹੋਇਆ ਅਨੰਦਪੁਰ ਗੁਰੂ ਸਾਹਿਬ ਜੀ ਪਾਸ ਆ ਪਹੁੰਚਿਆ। ਗੁਰੂ ਜੀ ਨੇ 
ਪੁਛਿਆ, “ਕਹੁ ਭਾਈ ਜੋਗਾ ਸਿੰਘ! ਰਸਤੇ ਵਿੱਚ ਅਨੰਦ ਨਾਲ ਆਯਾ? ਹੁਸ਼ਿਆਰਪੁਰ ਕੇਹੀ 
ਕੁ ਰਾਤ ਕਟੀ?” ਏਤਨਾ ਬਚਨ ਸੁਣ ਕੇ ਜੋਗਾ ਸਿੰਘ ਸਮਝ ਗਿਆ ਤੇ ਗੁਰੂ ਜੀ ਦੇ ਚਰਨ 
ਫੜ, ਸ਼ਰਮਿੰਦਾ ਹੋ ਦੀਨਤਾ ਨਾਲ ਆਪਣਾ ਗ਼ੁਨਾਹ ਬਖ਼ਸ਼ਾਉਣ ਲਈ ਬੇਨਤੀ ਕੀਤੀ ਕਿ ਸੱਚੇ 
ਪਾਤਸ਼ਾਹ ! ਆਪ ਆਦਿ ਜੁਗਾਦ ਸੇਵਕਾਂ ਦੀ ਪਰਖ ਕਰਦੇ ਆਏ ਹੋ। ਆਪ ਨੇ ਕ੍ਰਿਪਾ ਕਰ ਕੇ 
ਮੈਨੂੰ ਨਰਕਾਂ ਥੀਂ ਬਚਾ ਲਿਆ। ਭਾਈ ਜੋਗਾ ਸਿੰਘ ਦੇ ਪ੍ਰਥਾਇ (ਭਾਈ ਜੋਗਾ ਸਿੰਘ ਪੁਥਾਇ 
ਰਹਿਤਨਾਮਾ) ਗੁਰੂ ਜੀ ਨੇ ਆਖਿਆ, “ਭਾਈ ਸਿੱਖੋ! ਕਰਣੀ ਪਰਵਾਨ, ਕਿਆ ਹਿੰਦੂ ਕਿਆ 
ਮੁਸਲਮਾਨ। ਸਿੱਖ ਓਹ ਹੈ, ਜੋ ਗੁਰਾਂ ਦੀ ਸਿੱਖਯਾ ਪੁਰ ਚੱਲੇ। 

ਸੂਰ ਖਾਇ ਸੋ ਖਾਲਸਾ ਸੂਰ ਮਰਦਨੀ ਸਿੱਖ। 
ਗੁਰ ਕਾ ਸਿੱਖ ਸੋ ਮਾਨੀਏਂ ਸਦਾ ਸੰਮਾਲੇ ਭਿੱਖ। 

ਪਹਿਲੇ ਗੁਰੂ ਜੀ ਤੋਂ ਖੰਡੇ ਦੀ ਪਾਹੁਲ ਲੈ ਕੇ ਸੂਰਬੀਰਤਾ ਨੂੰ ਸੰਭਾਲੇ। ਸੂਰ ਜੋ ਤੁਰਕ ਹਨ ਉਨ੍ਹਾਂ ਦੇ 
ਮਰਦਨ ਕਰਨ ਵਾਲਾ ਹੋਵੇ। ਅੰਮ੍ਰਿਤ ਵੇਲੇ ਇਸ਼ਨਾਨ ਕਰ, ਇਸ਼ਟ ਦੇਵ ਦਾ ਧਿਆਨ ਧਰ, 
ਗੁਰੂ ਦੀ ਬਾਣੀ ਪੜ੍ਹੇ, ਗੁਰਮੁਖੀ ਵਿੱਦਯਾ ਤੇ ਗੁਰੂ ਬਿਨਾਂ ਹੋਰ ਵਲ ਮਨ ਨਾ ਲਾਵੇ। ਧਰਮ ਦੀ 

ਕ੍ਰਿਤ, ਨੌਕਰੀ, ਬਪਾਰ, ਖੇਤੀ, ਮਜੂਰੀ ਕਰ ਕੇ ਛਕੇ। ਤੁਰਕ ਨੂੰ ਸਿਰ ਨਾ ਨਿਵਾਵੇ। ਪਹਾੜੀਏ 
ਨਾਲ ਪ੍ਰੀਤ ਨਾ ਕਰੇ। ਓਸ ਬ੍ਰਾਹਮਣ ਨੂੰ ਮੰਨੇ ਜੋ ਗੁਰੂ ਕਾ ਸਿੱਖ ਬੂਹਮਵੇਤਾ ਹੋਵੇ। ਹੁੱਕਾ ਨਾ 
ਛੋਹੇ। ਸਰਵਰ ਦੇ ਮੰਨਣ ਵਾਲੇ ਨਾਲ ਵਰਤੇ। ਪਿਤਰਾਂ ਦੇ ਨਮਿਤ ਪਿੰਡ ਪੱਤਲ ਨਾ ਦੇਵੇ। ਨਾਮ 
ਜਪਾਵੇ, ਬਿਹੰਗਮਾਂ ਨੂੰ ਛਕਾਵੇ। ਬਿਨਾਂ ਸਿੱਖ ਤੇ ਹੋਰ ਨੂੰ ਦਾਨ ਦੇਣਾ ਅਯੋਗ ਹੈ। ਅਸਿੱਖ ਨੂੰ 
ਭਿੱਖ ਭੀ ਨਾ ਪਾਵੇ। ਜਟਾਜੂਟ ਪੰਜ ਕੇਸੀ, ਅਣਵਿੱਧ ਸਿੱਖ ਮੇਰਾ ਰੂਪ ਹੈ। ਉਸ ਦੀ ਸੇਵਾ ਮੇਰੀ 
ਸੇਵਾ ਹੈ। ਸੀਤਲਾ, ਕਬਰ, ਮੜ੍ਹੀ ਦਿਵਾਲੇ ਨੂੰ ਸਿੱਖ ਸਿਰ ਨਾ ਨਿਵਾਵੇ। ਜਿੱਥੇ ਕਿੱਥੇ ਦਾ 
ਪ੍ਰਸ਼ਾਦ ਨਾ ਛਕੇ। ਜੇ ਸਿੱਖ ਤੀਰਥ ਜਾਵੇ, ਗੁਰੂ ਅਸਥਾਨ ਵਿੱਚ ਪੁਰਬ ਮਨਾਵੇ। ਸਤਸੰਗ ਦਾ 
ਵਿਚਾਰ ਕਰੇ, ਜੋ ਬ੍ਰਾਹਮਣ ਸਿੱਖ ਹੋਵੇ ਉਸ ਨੂੰ ਬੇਸ਼ਕ ਬਯਾਸ ਦਾ ਰੂਪ ਸਮਝ ਕੇ ਮੰਨੇ। ਜਪੁ 
ਸਾਹਿਬ, ਆਨੰਦ, ਰਹਿਰਾਸ, ਆਰਤੀ ਸੋਹਿਲਾ, ਕੀਰਤਨ ਨਿੱਤ ਕਰੇ। ਸਿੱਖ ਸਿਖਣੀ ਆਪੋ 
ਵਿੱਚ ਪ੍ਰੇਮ ਰੱਖ ਕੇ ਆਪਣੇ ਇਸ਼ਟ ਦੇਵ ਦੀ ਮੰਨਤ ਪੂਜਾ, ਚਰਚਾ, ਭਜਨ ਕਰਨ ਵਾਲੇ ਹਲਤ 
ਪਲਤ ਸੁਖ ਭੋਗਦੇ ਹਨ। ਕੁਪਾਤੂ ਨੂੰ ਦਾਨ ਦੇਣ ਵਾਲਾ ਮੇਰਾ ਸਿੱਖ ਭੀ ਨਰਕ ਨੂੰ ਜਾਵੇਗਾ। ਜੋ 
ਗੁਰੂ ਉੱਤੇ ਭਰੋਸਾ ਰੱਖ ਕੇ ਆਪਣੇ ਸਾਰੇ ਕਾਰਜ ਗੁਰ ਮਰਯਾਦਾ ਅਨੁਸਾਰ ਕਰਦਾ ਹੈ, ਓਹੋ 
ਭੋਜਨ ਦਾਨ ਦੇਣ ਵਾਲਾ। ਪਰ ਇਸਤ੍ਰੀ ਪਰ ਧਨ ਵਰਤਨ ਵਾਲਾ ਕਦੇ ਸੁਖੀ ਨਹੀਂ ਰਹੇਗਾ ਤੇ 
ਨਾ ਗੁਰੂ ਹੀ ਉਸ ਦਾ ਵਾਲੀ ਹੋਵੇਗਾ। ਗੂਹ ਪੂਜਾ, ਗਾਇਤ੍ਰੀ ਜਾਪ ਕਰਨ ਕਰਾਵਨ ਵਾਲੇ ਦੋਵੇਂ 
ਪਾਪੀ ਹੋਣਗੇ। ਗੁਹਿਣ ਦਾ ਦਾਨ, ਛਾਯਾ ਪਾੜ੍ਰ, ਪਸ਼ੂ ਲੈਣ ਵਾਲਾ ਵਿਪ੍ਹ ਭੀ ਨਰਕ ਨੂੰ ਜਾਏਗਾ। 
ਸਿੱਖ ਸੋ ਹੈ, ਜੋ ਦਾਨ ਨਾ ਲਵੇ, ਦੇਵਤਾ ਨਾ ਮੰਨੇ, ਸੰਸਾਰ ਤੋਂ ਉੱਪਰਾਮ ਰਹੇ। ਸ੍ਰਾਮੀ ਧਰਮ ਨੂੰ 
ਪਾਲੇ। ਸਮੇ ਸਿਰ ਭੋਗ ਭੋਗੇ। ਮਮਤਾ, ਮਾਯਾ ਵਿੱਚ ਨਾ ਫਸੇ। ਭਲੇ ਬੁਰੇ ਦੀ ਸੇਵਾ ਕਰੇ। ਨੀਚ 
ਦੀ ਸੰਗਤ ਨਾ ਕਰੇ। ਗੁਰੂ, ਮਿਤ੍ਰ ਅੱਗੇ ਝੂਠ ਨਾ ਬੋਲੇ। ਪਾਹੁਲ ਲੈ ਕੇ ਸਭ ਕਰਮ ਕਰੇ। 
ਪਿਛਲਾ ਜਰਮ ਕਰਮ ਦੂਰ ਕਰੇ। ਭੂਤ, ਪਰੇਤ ਪੀਰ ਪਾਹਨ ਦੀ ਪੂਜਾ ਨਾ ਕਰੇ। ਦੰਭ ਨਾ 
ਦਿਖਾਵੇ। ਕਮਾਈ ਵਿੱਚੋਂ ਦਸਵੰਧ ਦੇਵੇ। ਦੋ ਗੋੜ੍ਹ ਨਾਨਕਾ ਦਾਦਕ ਦੀ ਕੰਨਯਾਂ ਤੋਂ ਛੱਡ, ਹੋਰ 
ਸਭ ਨਾਲ ਅਨੰਦ ਪੜ੍ਹਾ ਲਵੇ। ਸਿੱਖ ਮਰੇ ਤਾਂ ਰੋਵੇ ਨਹੀਂ। ਕੜਾਹ ਪ੍ਰਸ਼ਾਦਿ ਵਰਤਾ ਕੇ ਓਸੇ 
ਦਿਨ ਸ਼ੋਕ ਵਿਦਾ ਕਰ ਦੇਵੇ। ਦਸਵੇਂ ਦਿਨ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਭੋਗ ਪਾਵੇ। ਅਥਿਤੀ ਨੂੰ 
ਪੋਸ਼ਾਕ ਦੇਵੇ। ਸੰਤਾਂ, ਸਿੱਖਾਂ ਨੂੰ ਪ੍ਰਸ਼ਾਦ ਛਕਾਵੇ। ਯਥਾ ਯੋਗ ਭੇਟ ਦੇਵੇ। ਸਿਲਾ ਨਾ ਪੂਜੇ। 
ਵਰਣਾਸ਼ੂਮ ਦੀ ਰੀਤ ਨਾ ਕਰੇ। ਤਪੀ, ਜਪੀ, ਦਾਨੀ, ਮਾਨੀ, ਭੂਪ, ਵਿਪ੍ਰ, ਸਾਧੂ, ਮਾਤਾ, 
ਪਿਤਾ, ਇਸਤ੍ਰੀ, ਮਿਤ੍ਰ ਨੂੰ ਦੁਖਾਵੇ ਨਹੀਂ। ਨੀਚ ਨਾਲ ਵਿਹਾਰ ਨਾ ਕਰੇ। ਵੇਸਵਾ ਤੋਂ ਕਰਜ਼ਾ 
ਨਾ ਲਵੇ, ਨਾ ਦੇਵੇ। ਜ਼ੁਰੱਸਤੇ, ਟੁੱਟੀ ਮੰਜੀ ਪੁਰ ਨਾ ਬੈਠੇ। ਦੰਦਾਂ ਨਾਲ ਨੌਂਹ ਨਾ ਤੋੜੇ। ਖਾਂਦੇ 
ਪੀਂਦੇ ਹੱਸੇ ਨਹੀਂ। ਚੱਲਦੇ ਹੋਯਾਂ ਖਾਵੇ ਨਹੀਂ। ਬਿਨਾਂ ਬੁਲਾਏ, ਬਿਨਾਂ ਪੁੱਛੇ ਕਿਸੇ ਦੀ ਗੱਲ ਵਿੱਚ 
ਦਖ਼ਲ ਨਾ ਦੇਣਾ। ਪ੍ਰਸ਼ਾਦ ਛਕ ਕੇ ਪੇਟ ਨਹੀਂ ਵਜਾਉਣਾ। ਗੁਰੂ, ਰਾਜੇ, ਸੰਤ ਅੱਗੇ ਰੋਣਾ ਹੱਸਣਾ 
ਨਹੀਂ। ਰਸਤੇ ਵਿੱਚ ਮਲ ਮੂਤ ਨਾ ਕਰਨਾ। ਅੰਨ ਦੀ ਨਿੰਦਾ ਨਹੀਂ ਕਰਨੀ। ਇੱਕ ਵੇਰ ਤੋਂ 
ਵਧੇਰੇ ਅੱਠਾਂ ਪਹਿਰਾਂ ਵਿੱਚ ਮੈਥਨ ਨਹੀਂ ਕਰਨਾ। ਸਾਰੀ ਰਾਤ ਬਿਅਰਥ ਜਾਗਣਾ ਨਹੀਂ। 
ਈਰਖਾ ਨਿੰਦਾ, ਚਿੰਤਾ ਨਾ ਕਰਨੀ। ਰਾਤ ਨੂੰ ਪੰਛੀ ਨਹੀਂ ਉਡਾਣੇ। ਪ੍ਰਸ਼ਾਦ ਬਹੁਤਾ ਚਿਰ ਨਾ 
ਛਕਦਾ ਰਹੇ। ਆਪਣੀ ਵਡਿਆਈ ਆਪ ਨਾ ਕਰੇ। ਆਪਣੀ ਕਰਨੀ ਦਾ ਭੇਤ ਕਿਸੇ ਨੂੰ ਨਾ 
ਕਹੇ। ਦੇਵ ਮੰਦਰ ਚਿਰ ਕਾਲ ਨਾ ਬੈਠੇ। ਵਿਸ਼ੇ ਭੋਗਣ ਦਾ ਸੁਜੱਸ ਨਾ ਕਰੇ। ਸਿੱਧਾ ਹਾਰ 
ਵਿਹਾਰ ਰੱਖੇ। ਏਹ ਗੁਰਮੁਖਾਂ ਸਿੰਘਾਂ ਸਿੱਖਾਂ ਦੀ ਮਰਯਾਦਾ ਰਹਿਤ ਦਸੀ ਹੈ ਅਰ ਕੰਨਯਾਂ ਦੀ 
ਕੀਮਤ ਦੀ ਦੌਲਤ, ਸੂਮ ਦੇ ਧਨ ਨਾਲ, ਗੁਹਿਣ ਯੱਗਯਾਦਿ ਤੇ ਗੂੰਥ ਪੜ੍ਹ ਕੇ ਚੁਗਲੀ ਆਦਿ 
ਕੰਮਾਂ ਦੀ ਜੀਵਕਾ ਜੋ ਕਰੇਗਾ, ਉਸ ਦਾ ਗੁਰੂ ਨਾ ਹੋਵੇਗਾ। ਖਾਲਸਾ ਓਹ, ਜੋ ਹਿੰਦੂ ਤੁਰਕ ਦੀ 
ਕਾਣ ਨਾ ਰੱਖੇ, ਦਾਨ ਨਾ ਲਵੇ, ਪ੍ਰਤਿ ਗਰੋਹਾ ਨਾ ਛੁਹੇ, ਝੂਠ ਨਾ ਬੋਲੇ, ਨਗਨ ਨਾਇਕਾ ਨਾ 
ਦੇਖੇ, ਕੁੱਠਾ ਨਾ ਖਾਏ, ਪਾਲਿਆ ਹੋਇਆ ਸੂਰ ਨਾ ਖਾਏ, ਸ਼ਰਾਬ ਨਾ ਪੀਵੇ, ਹੁੱਕਾ ਨਾ ਛੋਹੇ, 

ਸਿੱਖ ਦੇ ਘਰੋਂ ਛਕੇ, ਸੰਬੰਧੀ ਨੂੰ ਨਿਗੁਰਾ ਨਾ ਰਹਿਣ ਦੇਵੇ, ਪ੍ਰਸਾਦ ਸਮ ਵੰਡੇ, ਸਿੱਖ ਨਾਲ 
ਸਿੱਖ ਛਕੇ, ਖਾਧਾ ਹੋਯਾ ਨਾ ਖਾਵੇ, ਤੁਰਕਣੀ ਨਾ ਭੋਗੇ, ਚਾਰ ਵਰਨ ਦੇ ਸਿੱਖਾਂ ਨੂੰ ਭਾਈ 
ਸਮਝੇ, ਕਿਸੇ ਦੇਵੀ ਦੇਵਤਾ ਦਾ ਭੋਗ ਲੱਗਾ ਹੋਯਾ ਨਾ ਖਾਵੇ, ਗੁਰੂ ਕਾ ਭੋਗ ਲਗਾ ਹੋਯਾ ਖਾਵੇ, 
ਅਸਿੱਖ ਦੇ ਦੀਨ ਨਾ ਹੋਵੇ, ਭੇਖੀ ਪੁਰ ਨਾ ਰੀਝੇ, ਪਰ ਇਸਤ੍ਰੀ ਪਰ ਧਨ ਨਾ ਭੋਗੇ, ਸ਼ਸਤੁ ਪਰ 
ਯਾ ਕਿਰਤ ਨਾਲ ਨਿਰਬਾਹ ਕਰੇ, ਸਿਦਕ ਪਿਆਰਾ ਰੱਖੇ, ਭੇਖ ਪਿਆਰਾ ਨਾ ਕਰੇ, ਰੁੰਡਤ, 
ਮੁੰਡਤ, ਲੁੰਚਤ, ਮੁੰਚਤ, ਦੰਭੀ, ਦਗੇਬਾਜ਼, ਕੰਨਯਾਂ ਘਾਤੀ ਵਿਸਵਾਸ ਘਾਤੀ ਨਾਲ ਨਾ ਵਰਤੇ। 
ਏਹ ਰਹਿਤਨਾਮਾ ਉਪਦੇਸ਼ ਜੋ ਧਾਰੇਗਾ ਸੋ ਸੱਚਾ ਗੁਰੂ ਕਾ ਸਿੱਖ ਹੈ। 

ਏਹ ਸੁਣ ਕੇ (ਸਿੱਖਾ ਦੀ ਆਪਸ ਵਿੱਚ ਚਰਚਾ) ਭਾਈ ਨੰਦ ਲਾਲ ਆਦਿਕ ਸਿੱਖਾਂ ਨੇ ਆਪੋ ਵਿੱਚ ਚਰਚਾ ਕਰ 
ਕੇ ਕਿਹਾ ਕਿ ਮਰ ਕੇ ਤਾਂ ਮੁੜ ਕਿਸੇ ਨੇ ਆ ਕੇ ਦੱਸਿਆ ਨਹੀਂ ਤੇ ਜੀਉਂਦਾ ਕੋਈ ਓਥੇ ਜਾ 
ਨਹੀਂ ਸਕਦਾ। ਫੇਰ ਨਿਸਚੇ ਕੀਕੂੰ ਹੋਵੇ ਕਿ ਅੱਗੇ ਨਰਕ ਸੂਰਗ ਹੈ? ਨੰਦ ਲਾਲ ਨੇ ਤਾਂ ਕਰਣੀ 
ਪਰਧਾਨ ਸੁਖ, ਦੁਖ, ਜਸ, ਅਪਜਸ ਏਥੇ ਹੀ ਨਰਕ ਸੁਰਗ ਦੱਸੇ। ਸੈਨਾਪਤ ਪੰਡਤ ਕਵੀਸ਼ਰ 
ਨੇ ਗੁਰੂ ਦੇ ਦਰਸ਼ਨ, ਮੇਵਨ ਤੋਂ ਪਾਰ ਉਤਾਰਾ ਹੋਣਾ ਕਿਹਾ। ਉਦੇ ਰਾਇ ਨੇ ਜੈਸਾ ਬੀਜੇਗਾ 
ਤੈਸਾ ਫ਼ਲ ਖਾਏਗਾ ਕਿਹਾ। ਰਾਵਲ ਬੋਲਿਆ ਕੀ ਜੀਵ ਈਸ਼ਰ ਦੀ ਅੰਸ਼ ਹੈ, ਅਪਣੀ ਅੰਸ ਨੂੰ 
ਕੋਈ ਦੰਡ ਨਹੀਂ ਦਿੰਦਾ। ਅੱਲੂ ਨੇ ਕਿਹਾ ਕਿ ਦੇਹ ਜੜ੍ਹ ਪੰਜ ਤੱਤ ਦਾ ਪੁਤਲਾ ਹੈ ਤੇ 
ਅੰਤਹਕਰਨ ਇੰਦਰੀਆਂ ਦੇ ਸੰਘਾਤ ਦਾ ਨਾਮ ਹੈ। ਗੱਡੀ ਵਾਂਡੂੰ ਆਦਮੀ ਹੈ। ਵੱਖਰਾ ਚੇਤੰਨ, ਜੀਵ 
ਕੋਈ ਨਹੀਂ। ਮਧੂ ਨੇ ਮੰਨਿਆ ਕਿ ਚੇਤੰਨ ਜੰਮਦਾ ਮਰਦਾ ਨਹੀਂ। ਆਉਂਦਾ ਜਾਂਦਾ ਨਹੀਂ। 
ਅਜਰ ਅਖੰਡ ਹੈ। ਲੇਖਾ ਕੌਣ ਤੇ ਕਿਸ ਤੋ ਲਵੇ? ਚੰਦ ਨੇ ਉਚਾਰਿਆ ਕਿ ਚੰਦ ਚਕੋਰ, 
ਬਾਲਕ ਮਾਤਾ ਵਾਲੀ ਪ੍ਰੀਤ ਜੀਵ ਈਸ਼ੂਰ ਨਾਲ ਰੱਖੇ ਤਦ ਕਲਯਾਣ ਦਾ ਭਾਗੀ ਹੁੰਦਾ ਹੈ। ਬਲੂ 
ਬੋਲਿਆ ਕਿ ਦੁਬਿਧਾ ਦੂਰ ਹੋਵੇ, ਤਦ ਸੁਖ ਹੁੰਦਾ ਹੈ। ਲੱਖੇ ਨੇ ਲਖਾਯਾ ਕਿ ਪਾਪ ਪੁੰਨ ਦਾ ਭਾਰ 
ਲੱਖਾਂ ਮਣਾਂ ਦਾ ਜੀਵ ਦੇ ਸਿਰ ਤੇ ਹੈ। ਜੇ ਦੋਹਾਂ ਨੂੰ ਤਿਆਗੇ ਤਾਂ ਹਲਕਾ ਹੋ ਕੇ ਜੀਵ ਬ੍ਰਹਮ 
ਵਿੱਚ ਮਿਲਦਾ ਹੈ। ਈਸ਼ਰ ਦਾਸ ਨੇ ਕਿਹਾ ਜਗਤ ਤਿੰਨ ਕਾਲ ਨਹੀਂ। ਅਸਤੀ ਭਾਂਤੀ ਪ੍ਰੇਯ ਰੂਪ 
ਕਰ ਕੇ ਪਾਰਬ੍ਹਮ ਹੀ ਤ੍ਰਿਕਾਲ ਅਬਾਧ ਹੈ। ਸੁਪਨਾ ਵੀ ਜੀਵ ਦੀ ਰਚਨਾ ਵਾਂਡੂੰ ਹੈ। ਏਹ ਸਭ 
ਮਨ ਦੀ ਰਚਨਾ ਹੈ। ਧਰਮ ਸਿੰਘ ਨੇ ਅਪਨਾ ਧਰਮ ਹੀ ਕਲਯਾਣਕਾਰੀ ਬੜਾ ਸੁਖ ਦੇਣ ਵਾਲਾ 
ਦੱਸਿਆ। ਧਿਆਨ ਸਿੰਘ ਨੇ ਤਿਆਗ ਵੈਰਾਗ ਨੂੰ ਹੀ ਸਾਰੇ ਸੁਖਾਂ ਦਾ ਕਾਰਨ ਕਿਹਾ। ਮਾਲਾ 
ਸਿੰਘ ਨੇ ਸਤਿਗੁਰੂ ਦੇ ਨਾਮ ਦੀ ਮਾਲਾ ਜਪਨ ਨੂੰ ਪਰਮ ਤੱਤ ਪ੍ਰਗਟ ਕੀਤਾ। ਆਸਾ ਸਿੰਘ ਨੇ 
ਅਨਹਦ ਸਬਦ ਦਾ ਅਭਿਆਸ ਹੀ ਸ਼ਾਂਤਦਾਯਕ ਦੱਸਿਆ। ਇਤਯਾਦਿਕ ਸਭਾ ਦੇ ਸੱਦਾਂ ਦਾ 
ਸੰਬਾਦ ਸੁਣ ਕੇ ਗੁਰੂ ਜੀ ਬੋਲੇ, “ਇੱਕ ਏਹ ਸਭ ਕਥਨ ਤੁਸਾਡਾ ਤ੍ਰਿਕਾਂਡ ਵੇਦ ਬਾਣੀ ਤ੍ਰਿਗੁਣੀ 
ਮਾਯਾ ਦੇ ਅੰਤਰਗਤ ਹੈ, ਤਿੰਨ ਪ੍ਰਕਾਰ ਦੇ ਪੁਰਖਾਂ ਉੱਤੇ ਹੈ ਜੋ ਪਾਮਰ, ਵਿਸ਼ਈ, ਜਗਯਾਸੂ ਹਨ 
ਤੇ ਚੌਥੇ ਮੁਕਤ ਪੁਰਖ ਨਹੀਂ।” 

ਨੰਦ ਲਾਲ ਜੀ ਨੇ ਪੁੱਛਯਾ, “ਮਹਾਰਾਜ ! ਤਿੰਨ ਕਾਂਡ ਤ੍ਰਿਗੁਣੀ ਮਾਯਾ, ਚਾਰ ਪੁਕਾਰ ਦੇ ਪੁਰਖਾਂ ਦਾ 
ਨਿਰਨੇ ਕਰ ਕਹੋ, ਜਿਸ ਤੋਂ' ਸੰਸਾ ਦੂਰ ਹੋਵੇ। ” ਗੁਰੂ ਜੀ ਬੋਲੇ, “ਭਾਈ ! ਬੇਦ ਬਾਣੀ ਕੇਵਲ 
ਕਰਮ, ਉਪਾਸ਼ਨਾ, ਗਯਾਨ ਅਰਥਾਤ ਜੀਵ ਈਸ਼ਰ ਦੇ ਸਰੂਪ ਦਾ ਤੇ ਸਤੋ, ਰਜੋ, ਤਮੋਗੁਣੀ 
ਮਾਯਾ ਦਾ ਅਰ ਤਿੰਨ ਪੁਕਾਰ ਦੇ ਪੁਰਖਾਂ ਦਾ ਨਿਰਨਾ ਕਰਦੀ ਹੈ। ਚੌਥੇ ਪਦ ਵਿੱਚ ਵਰਤਨ 
ਵਾਲੇ ਪੁਰਖ ਦਾ ਵਰਣਨ ਨਹੀਂ ਕਰ ਸਕਦੀ। ਜੋ ਕੇਵਲ ਅਪਣੇ ਘਰ ਆਪਣੇ ਸੰਬੰਧੀਆਂ ਦੇ 
ਖਾਨ ਪਾਨ ਪਹਿਰਾਨ ਵਾਸਤੇ ਉਦਮ ਕਰਨ ਵਾਲੇ ਦੇਹ ਅਧਯਾਸੀ ਹਨ ਓਹ ਪਾਮਰ ਸੱਦੀਦੇ 
ਹਨ। ਜੋ ਇਸ ਲੋਕ ਦੇ ਵਿਸ਼ੇ ਭੋਗ ਨੂੰ ਤੁੱਛ ਸਮਝ ਕੇ ਪ੍ਰਲੋਕ ਦੇ ਦਿੱਬ ਭੋਗ ਸੁਣ ਕੇ ਉਨ੍ਹਾਂ ਦੇ 
ਭੋਗਣ ਲਈ ਪੁੰਨ, ਦਾਨ, ਤੀਰਥ, ਬਰਤ, ਜਪ, ਤਪ ਕਰਦੇ ਹਨ; ਓਹ ਵਿਸ਼ਈ ਕਹਾਂਵਦੇ 


"ਏਹ ਉਪਦੇਸ਼ (ਰਹਿਤ ਨਾਮਾ) ਸੌ ਸਾਖੀ ਦੀ ਪੋਥੀ ਦੀ ੧੮੭ ਤੇ ੧੯੫ ਸਾਖੀ ਵਿੱਚੋਂ ਛਾਂਟ ਕੇ ਗੁਰੂ ਜੀ ਦੇ ਬਚਨ ਲਿਖੇ ਹਨ। ਜੋ 
ਕੋਈ ਦੇਖਣਾ ਚਾਹੇ ਤਾਂ ਨਿਸ਼ੰਗ ਓਥੋਂ ਦੇਖ ਲਵੇ। 

ਹਨ। ਜੋ ਨਿਜ ਸਰੂਪ ਦੀ ਪ੍ਰਾਪਤੀ ਅਰਥ “ਮੈਂ ਕੌਣ ਹਾਂ? ਸੰਸਾਰ ਕੀ ਵਸਤੂ ਹੈ? ਏਹ ਸੋਚਦੇ 
ਹੋਏ ਅਨਾਤਮਾ ਪਰਮਾਤਮਾ ਦੇ ਵਿਚਾਰ ਵਿੱਚ ਲੱਗੇ ਰਹਿੰਦੇ ਹਨ, ਓਹ ਜਗਯਾਸੂ ਕਹੀਦੇ ਹਨ। 
ਜੋ ਪੁਰਖ ਕੇਵਲ ਅਕਾਲ ਦੇ ਰੰਗ ਵਿੱਚ ਰੱਤੇ ਹੋਏ ਸਰਬ ਨੂੰ ਬ੍ਰਹਮ ਰੂਪ ਹੀ ਦੇਖਦੇ ਸੁਣਦੇ ਹਨ 
ਤੇ ਆਪ ਨੂੰ ਭੀ ਬ੍ਰਹਮ ਮੰਨ ਕੇ ਸਹਜੇ ਹੀ ਅਨਿੱਛਤ ਰਾਜ ਜੋਗ ਵਿੱਚ ਵਰਤਦੇ ਹਨ, ਸੋ ਮੁਕਤ 
ਕਰੀਦੇ ਹਨ। ਉਨ੍ਹਾਂ ਨੂੰ ਫੇਰ ਜਨਮ ਮਰਨ ਨਹੀਂ ਹੁੰਦਾ। 

ਭਲੋ ਜਨਮ ਭਲ ਕੁਲ ਨਗਰ ਭਲੋ ਗੁਣੀ ਸੋ ਭੱਬਿ। 

ਸਮਝ ਆਪ ਜਗਜਾਲ ਬਚ ਏਕ ਮੇਕ ਲਖ ਰੱਬ। 

ਬੁਹਮਗਯਾਨ ਚਰਚਾ ਸਦਾ ਹੋਤ ਨਿਕਟ ਗੁਰੁ ਦਿਆਲ। 

ਸੁਵਣ ਮੰਨਣ ਨਿਧਯਾਸ ਕਰ ਤੁਰਤ ਸਿੱਖ ਭਵ ਸਾਲ। 

ਸੂਬਾ ਸਰਹੰਦ ਦੀ ਚੜ੍ਹਾਈ ਤੇ ਲੜਾਈ ਅਰ ਗੁਰੂ ਜੀ ਦਾ ਬਸਾਲੀ ਜਾਣਾ। 

ਪਹਾੜੀ ਚਾਜਯਾਂ ਦੇ ਵਕੀਲ ਜੋ ਸੂਬੇਦਾਰ ਵਜ਼ੀਦ ਖ਼ਾਨ ਸਰਹੰਦੀ ਪਾਸ ਮਦਦ ਲੋਣ ਵਾਸਤੇ ਗਏ ਹੋਏ ਸੀ 
ਤੇ ਸੂਬੇ ਨੇ ਅੱਗੇ ਔਰੰਗੇ ਪਾਸ ਅਰਜ਼ੀ ਭੇਜੀ ਹੋਈ ਸੀ। ਏਹ ਪੁਸੰਗ ਪਿੱਛੇ ਦਿਖਾ ਆਏ ਹਾਂ। ਸੋ 
ਬਾਦਸ਼ਾਹੀ ਫ਼ੌਜ ਲੈ ਕੇ ਸੂਬਾ ਸਰਹੰਦੀ ਅਸੂ ਸੰਮਤ ੧੭੫੯ ਬਿਕ੍ਰਮੀ ਨੂੰ ਚੜ੍ਹ ਆਯਾ। ਏਧਰੋਂ 
ਰਾਜੇ ਬੀ ਆਪ ਦੀ ਅਪਣੀ ਫ਼ੌਜ ਸਮੇਤ ਉਸ ਨੂੰ ਰੋਪੜ ਦੇ ਮੁਕਾਮ ਤੱਕ ਜਾ ਮਿਲੇ। ਬਨਾਉਟੀ 
ਅਪਣੇ ਦੁਖੜੇ, ਗੁਰੂ ਜੀ ਦੀ ਨਿੰਦਯਾ ਸੁਣਾ ਕੇ ਸੂਬੇ ਨੂੰ ਅੱਗ ਵਾਂਡੂੰ ਭਖਾ ਦਿਤਾ। ਜਦ ਏਹ 
ਖ਼ਬਰ ਗੁਰੂ ਸਾਹਿਬ ਜੀ ਨੂੰ ਹੋਈ, ਤਾਂ ਏਨ੍ਹਾਂ ਭੀ ਏਧਰੋਂ ਸਰਬ ਭਾਂਤ ਜੰਗ ਦੀ ਤਿਆਰੀ ਤੇ 
ਕਿਲਯਾਂ ਦੀ ਤਕੜਾਈ ਕਰ ਕੇ ਸਿੰਘਾਂ ਨੂੰ ਦਾਰੂ ਸਿੱਕਾ ਵਰਤਾ ਦਿੱਤਾ। ਉਸ ਸਮੇਂ ਗੁਰੂ ਜੀ 
ਨਿਰਮੋਹ ਗੜ੍ਹ ਬੈਠੇ ਹੋਏ ਸੀ। ਵੈਰੀਆਂ ਦੀ ਫ਼ੌਜ ਆਈ ਤੋਂ ਅਨੰਦਪੁਰ ਆਉਣਾ ਠੀਕ ਨਾ 
ਸਮਝ ਕੇ ਓਥੇ ਹੀ ਮੋਰਚੇ ਕਾਇਮ ਕਰਾ ਦਿੱਤੇ। ਤੁਰਕਾਨੀ ਫੌਜ ਆਈ ਦੇਖ ਸੁਣ ਕੇ ਪਹਾੜੀ 
ਭੀ ਸਾਉਂਣ ਦੇ ਮੀਂਹ ਪਏ ਤੋਂ ਮਰੇ ਹੋਏ ਡੱਡੂਆਂ ਵਾਂਡੂੰ ਫੇਰ ਜਾਗ ਉੱਠੇ। ਗੁੜੈਂ' ਗੁੜੈਂ ਕਰ ਕੇ 
ਨਗਾਰੇ ਵਜਾਉਂਦੇ ਸਭ ਖੁੱਡਾਂ ਵਿੱਚੋਂ ਨਿੱਕਲ ਆਏ। ਜੀਕੂੰ ਆਦਮੀਆਂ ਦੀ ਸ਼ਹਿ ਨਾਲ ਸ਼ਿਕਾਰੀ 
ਕੁੱਤੇ ਚਾਈਂ ਚਾਈਂ ਏਧਰ ਓਧਰ ਨੱਠ ਪੈਂਦੇ ਹਨ, ਏਸੇ ਤਰ੍ਹਾਂ ਪਹਾੜੀ ਲੋਕ ਚਾਉ ਚੜ੍ਹੇ ਚੜ੍ਹ 
ਆਏ। ਸਿੱਖ ਤਾਂ ਗੁਰੂ ਜੀ ਦੇ ਹੁਕਮ ਅਨੁਸਾਰ ਮੋਰਚੇ ਛੱਡ ਕੇ ਅੱਗੇ ਨਾ ਵਧੇ, ਪਰ ਸ਼ਤਰੂ 
ਵਧਦੇ ਚਲੇ ਆਏ ਕਿਉਂਕਿ ਉਨ੍ਹਾਂ ਨੂੰ ਏਹ ਭਰੋਸਾ ਸੀ ਕਿ ਅੱਗੇ ਕਿਲ੍ਹੇ ਕੋਟ ਦੀ ਓਟ ਵਿੱਚ 
ਮਾਰ ਨਹੀਂ ਖਾਂਦੇ ਸੀ ਜੋ ਹੁਣ ਮੈਦਾਨ ਵਿੱਚ ਅੜਿੱਕੇ ਆ ਗਏ ਹਨ। ਗੁਰੂ ਸਮੇਤ ਏ)੍ਾਂ ਨੂੰ ਕਾਬੂ 
ਕਰ ਲਵਾਂਗੇ। ਜਦ ਮੋਰਚਿਆਂ ਦੇ ਨੇੜੇ ਮਾਰ ਹੇਠ ਆਏ, ਤਾਂ ਅਜੀਤ ਸਿੰਘ' ਕ ੨1 
ਖਾਲਸੇ ਦਾ ਬਖ਼ਸ਼ੀ, ਜੰਗ ਦਾ ਮੋਹਰੀ ਸੀ) ਹੁਕਮ ਨਾਲ ਪੰਜ ਛੀ ਹਜ਼ਾਰ ਸਿੰਘ ਦੀ ਬੰਦੂਕ 
ਇਕੋ ਵਾਰੀ ਡੰਭੀ ਗਈ। ਫੇਰ ਤਾਂ ਕਾੜ ਕਾੜ ਦੋਹਾਂ ਪਾਸਿਆਂ ਤੋਂ ਗੋਲੀ ਵਰ੍ਹਣ ਲੱਗੀ ਤੇ 
ਆਦਮੀ ਭੁੱਜਣ ਲੱਗੇ। ਦੋ ਘੜੀ ਵਿੱਚ ਸੈਂਕੜੇ, ਘੋੜੇ, ਜਵਾਨ ਖੇਤ ਲਿਟ ਗਏ। ਗੁਰੂ ਜੀ ਨੇ 
(ਜੋ ਓਸ ਮੋਰਚੇ ਤੋਂ ਸਵਾ ਕੋਹ ਪੁਰ ਦੋ ਸੌ ਬਹਾਦਰਾਂ ਨਾਲ ਬੈਠੇ ਜੰਗ ਦੇਖ ਰਹੇ ਸੇ) ਜਦ 
ਵੈਰੀਆਂ ਨੂੰ ਤਿੰਨਾਂ ਪਾਸਿਆਂ ਤੋਂ ਜ਼ੋਰ ਪਾਉਂਦੇ ਵੇਖਯਾ, ਤਾਂ ਧਨੁਸ਼ ਖਿੱਚ ਖੜੇ ਹੋ। ਅਜੇਹੇ ਕ੍ਰੋਧ 
ਨਾਲ ਤੱਕ ਤਕ ਜੋਸ਼ ਦੇ ਭਰੇ ਹੋਏ ਬਾਣ ਵਾਹੇ ਜੁ ਕਈ ਸ਼ੱਤਰੂਆਂ ਨੂੰ ਚੀਰ ਚੀਰ ਕੇ ਪਾਰ ਪੈਂਦੇ 
ਰਹੇ। ਏਸ ਵੇਲੇ ਅਲੀ ਮਰਦਾਨ ਖਾਂ, ਯਕੂਬ ਖਾਂ, ਹਸਨ ਖਾਂ, ਦਿਲਬਰ ਬੇਗ ਖਾਂ ਆਦਿਕ 
ਅਨੇਕ ਫੌਜਦਾਰ ਸਰਦਾਰ ਤੁਰਕਾਂ ਦੇ ਮਾਰੇ ਗਏ ਤਾਂ ਫੌਜ ਬੇਦਿਲ ਹੋ ਕੇ ਪਿਛਾਂਹ ਨੂੰ ਖਿਸਕਣ 
ਲਗ ਪਈ। ਉਨ੍ਹਾਂ ਦੇ ਖਿਸਕਣ ਪਰ ਝੱਟ ਅਜੀਤ ਸਿੰਘ ਜੀ ਨੇ ਸਿੱਖਾਂ ਦਾ ਹੱਲਾ ਕਰ ਦਿੱਤਾ, 
ਜਿਸ ਕਰ ਕੇ ਵਜੀਰ ਖਾਨ ਦੀ ਕੋਈ ਪੇਸ਼ ਨਾ ਗਈ। ਪਹਾੜੀ ਤਾਂ ਡੱਡੂਆਂ ਦੀ ਪੰਜਸੇਰੀ ਵਾਂਗ 
ਕਿਧਰੇ ਦੇ ਕਿਧਰੇ ਦੌੜ ਗਏ। ਸਿੱਖਾਂ ਦੇ ਹੱਲੇ ਨੇ, ਜੋ ਜਾਨਾਂ ਤੋੜ ਕੇ ਲੜ ਰਹੇ ਸੇ ਵੈਰੀਆਂ ਦੇ 
ਸਭ ਦਾਉ ਘਾਉ ਭੁਲਾ ਆਹੂ ਲਾਹ ਸਿੱਟੇ। ਜਦ ਸੂਬੇ ਨੇ ਅਪਣੇ ਸਿਪਾਹੀ ਖੇਤ ਵਿੱਚ ਐਉੱ 
ਲੇਟੇ ਪਏ ਦੇਖੇ, ਜੀਕੂੰ ਉਣੀਂਦਰੇ ਦੇ ਮਾਰੇ ਭੰਗ ਪੀ ਕੇ ਰੇਤ ਵਿੱਚ ਮਲੰਗ ਸੁਤੇ ਪਏ ਹੁੰਦੇ ਹਨ, 
ਤਾਂ ਹੈਰਾਨ ਹੋ ਕੇ ਫੌਜ ਪਿਛਾਂਹ ਹਟਾ ਲਈ। ਸਿੰਘਾਂ ਦੇ ਖੰਡਿਆਂ ਦੀ ਚਮਕ ਦਮਕ ਦੇਖ ਸੂਰਜ 
ਲੁਕ ਗਿਆ। ਅਕਾਸ਼ ਨੇ ਕਾਲੀ ਪੁਸ਼ਾਕ ਪਹਿਨੀ। ਫੇਰ ਤਾਂ ਦੋਵੇਂ ਦਲ ਖੰਡੇ ਮਿਆਨ ਤੇ 
ਅਰਾਮ ਕਰ, ਹਟ ਬੈਠੇ। ਜੇੜ੍ਹੇ ਸਿੱਖ ਸਾਹਿਬ ਚੰਦ, ਈਸ਼ਰ ਸਿੰਘ, ਨੰਦ ਸਿੰਘ, ਸਾਧੂ ਸਿੰਘ, 
ਸੇਵਾ ਸਿੰਘ ਆਦਿਕ ਸਰਦਾਰਾਂ ਸਮੇਤ ਸ਼ਹੀਦ ਹੋਏ, ਸੋ ਦਾਹ ਕੀਤੇ। ਜ਼ਖ਼ਮੀਆਂ ਨੂੰ ਸਾਲ ਪੱਤ੍ਰ 
ਬਨ੍ਹਵਾ ਗ਼ਰਮ ਗ਼ਰਮ ਕੜਾਹ ਪ੍ਰਸ਼ਾਦ ਛਕਾਯਾ। 

ਰਾਤ ਬੀਤੀ, ਦਿਨ ਚੜ੍ਹਿਆ। ਭਾਵੇਂ ਹਾਰ ਜਿੱਤ ਕਿਸੇ ਦੀ ਨਹੀਂ ਹੋਈ ਸੀ ਪਰ ਸਿੰਘਾਂ ਦੇ ਹਨ ਅਤੇ 
ਬਹਾਦਰੀ ਦੇ ਝੱਟ ਵੇਖ ਕੇ ਵਜ਼ੀਦ ਖਾਨ ਨੂੰ ਏਹ ਨਿਸਚੇ ਹੋ ਗਿਆ ਸੀ ਕਿ ਸਿੱਖ ਸਾਥੋਂ 


"ਇਹ ਭੀ ਇੱਕ ਗੁਰੂ ਕਾ ਯੋਧਾ ਸੀ। 

ਹਾਰਨਗੇ ਕਦੀ ਨਹੀਂ ਅਤੇ ਨਾ ਹੀ ਗੁਰੂ ਸਾਡੇ ਕਾਬੂ ਆਵੇਗਾ। ਦੋਹੀਂ ਪਾਸੀਂ ਜੰਗ ਵਿੱਚ 
ਬਾਦਸ਼ਾਹੀ ਪਰਜਾ ਦਾ ਨੁਕਸਾਨ ਹੈ। ਤਾਂ ਤੇ ਜੀਕੂੰ ਗੁਰੂ ਜੀ ਅਨੰਦਪੁਰ ਨੂੰ ਛੱਡ ਕੇ ਨਿਰਮੋਹ 
ਗੜ੍ਹ ਆ ਬੈਠੇ ਹਨ, ਜੇ ਕਦੇ ਏਸੇ ਤਰ੍ਹਾਂ ਚਾਰ ਕੋਹ ਕਿਸੇ ਪਾਸੇ ਸੈਲ ਕਰਨ ਚਲੇ ਜਾਣ ਤਾਂ 
ਸਾਡੀ ਆਯਾਂ ਦੀ ਲਾਜ ਰਹਿ ਜਾਵੇ ਤੇ ਅਸੀਂ ਪਿਛਾਹਾਂ ਮੁੜ ਜਾਈਏ ਤੇ ਗੁਰੂ ਆਪਣੇ ਨਗਰ 
ਵਿੱਚ ਆ ਵੱਸੇ। ਅਸੀਂ ਏਸ ਪੀਰ ਫ਼ਕੀਰ ਨੂੰ ਜਿੱਤ ਕੇ ਕੇਹੜਾ ਦੇਸ ਤੇ ਖ਼ਜ਼ਾਨਾ ਲੈਣਾ ਹੈ। 
ਐਵੇਂ ਆਦਮੀਆਂ ਦੇ ਖੂੰਨ ਹੁੰਦੇ ਹਨ। ਏਹੋ ਜੇਹੀਆਂ ਗੱਲਾਂ ਓਸ ਦੀਆਂ ਸੁਣ ਕੇ ਭਾਵੇਂ 
ਕਹਿਲੂਰੀ ਹੰਡੂਰੀ ਰਾਜੇ ਤਾਂ ਰੰਜ ਹੋਏ, ਪਰ ਬਸਾਲੀ ਵਾਲੇ ਰਾਜੇ ਧਰਮਪਾਲ ਜੋ ਗੁਰੂ ਜੀ ਦੀ 
ਮਹਿਮਾ, ਸਚਾਈ ਤੇ ਬਹਾਦਰੀ ਨੂੰ ਮੰਨਦਾ ਸੀ ਕਹਿਣ ਲੱਗਾ, “ਖ਼ਾਨ ਜੀ! ਜੇਕਰ ਤੁਸੀਂ ਏਹ 
ਬਾਤ ਸੱਚੇ ਦਿਲੋਂ ਈਮਾਨ ਨਾਲ ਆਖਦੇ ਹੋ, ਤਾਂ ਗੁਰੂ ਜੀ ਨੂੰ ਤਾਂ ਦਸਾਂ ਦਿਨਾਂ ਲਈ ਮੈਂ ਆਪਣੇ 
ਪਿੰਡ ਲੈ ਜਾਂਦਾ ਹਾਂ ਕਿਉਂਕਿ ਓਹ ਤਾਂ ਸੰਤ ਸਰੂਪ, ਸ਼ੁੱਧ ਸ਼ੀਸ਼ੇ ਵਰਗੇ ਹਨ। ਜੇਹਾ ਕੋਈ 
ਆਪਣਾ ਮਨ ਬਣਾ ਕੇ ਉਨ੍ਹਾਂ ਵੱਲ ਤੱਕਦਾ ਹੈ, ਉਸ ਨੂੰ ਐਸਾ ਹੀ ਅੱਗੋਂ ਪ੍ਰਤੀਤ ਹੋ ਜਾਂਦਾ ਹੈ। 
ਵਾਸਤਵ ਵਿੱਚ ਗੁਰੂ ਜੀ ਦੇ ਮਨ ਵਿੱਚ ਕੋਈ ਸ਼ਾਹੀ ਸਪੈਂਦੀ ਨਹੀਂ, ਕਿਸੇ ਨੂੰ ਵੈਰੀ ਮਿਤ੍ਰ ਨਹੀਂ 
ਸਮਝਦੇ। ਸਭ ਨੂੰ ਖ਼ੁਦਾ ਰੂਪ ਵੇਖਦੇ ਹਨ ਅਤੇ ਨਾ ਹੀ ਉਨ੍ਹਾਂ ਨੂੰ ਕੋਈ ਦੇਸ ਰੋਕਣ ਦੀ ਇੱਛਾ 
ਹੈ।” ਏਹੋ ਜੇਹੇ ਬਚਨ ਧਰਮਪਾਲ ਰਾਜੇ ਤੋਂ ਸੁਣ ਕੇ ਵਜ਼ੀਦਖਾਨ ਨੇ ਕੁਰਾਨ ਦੀ ਕਸਮ ਕੀਤੀ 
ਕਿ ਅਸੀਂ ਗੁਰੂ ਨਾਲ ਦਗ਼ਾ ਨਹੀਂ ਕਰਾਂਗੇ। ਏਸੇ ਭਰੋਸੇ ਪੁਰ (ਬਸਾਲੀ ਦਾ ਰਾਜਾ ਧਰਮਪਾਨ) ਰਾਜੇ ਨੇ 
ਏਹ ਖਰਖਸਾ ਮੇਟਣ ਲਈ ਗੁਰੂ ਸਾਹਿਬ ਪਾਸ ਆ ਕੇ ਕੁਛ ਨਜ਼ਰ ਭੇਟ ਦੇ ਕੇ ਬੇਨਤੀ ਕੀਤੀ 
ਕਿ ਸਤਿਗੁਰੋ ! ਕਹਿਲੂਰੀ, ਹੰਡੂਰੀ ਆਦਿ ਨੇ ਜੋ ਧਰਮ ਹਾਰਨ ਦੀ ਕਾਲਖ ਆਪਣੇ ਮੂੰਹ ਨੂੰ 
ਲਾਈ ਹੈ, ਸੋ ਕਦੇ ਨਹੀਂ ਦੂਰ ਹੋਣੀ, ਕਿਉਂ ਜੋ ਉਨ੍ਹਾਂ ਨੇ ਸ਼ਸਤ੍ਰ ਸੁਟ ਕੇ ਗਊ ਦੀ ਸੌਂਹ ਤੁਹਾਨੂੰ 
ਪਾ ਕੇ ਤੁਹਾਥੋਂ ਅਨੰਦਪੁਰ ਭੀ ਛੁਡਾ ਲੀਤਾ ਤੇ ਆਪਣੇ ਨੇਮ ਧਰਮ ਨੂੰ ਖੂਹ ਪਾ ਕੇ ਹਤਿਆਰੇ 
ਤੁਰਕਾਂ ਨੂੰ ਭੀ ਚੜ੍ਹਾ ਲਿਆਏ। ਪਰ ਫੇਰ ਭੀ ਪਾਪੀਆਂ ਦਾ ਮਨੋਰਥ ਪੂਰਾ ਨਾ ਹੋਯਾ। ਹੁਣ ਮੇਰੀ 
ਅਰਜ਼ ਮੰਨ ਕੇ ਕੁਛ ਦਿਨ ਮੇਰੀ ਰਾਜਧਾਨੀ ਬਸਾਲੀ ਨਗਰ ਨੂੰ ਪਵਿਤ੍ਰ ਕਰੋ ਜਿਸ ਕਰ ਮੇਰਾ 
ਧਨ, ਧਾਮ, ਸੰਕਲਪ ਸਫ਼ਲ ਹੋਵੇ। ਉਸ ਰਾਜੇ ਦੀ ਨੇਕ ਨੀਯਤ ਤੇ ਚੰਗੀ ਸਲਾਹ ਸਮਝ ਕੇ 
ਸਭ ਸਿਆਣੇ ਲੋਕਾਂ ਦੀ ਭੀ ਜਦ ਏਹੋ ਇੱਛਾ ਗੁਰੂ ਜੀ ਨੇ ਦੇਖੀ ਤਾਂ ਓਸੇ ਦਿਨ ਬਸਾਲੀ ਵੱਲ 
ਜਾਣ ਦੀ ਤਯਾਰੀ ਕਰ ਕੇ ਸਿੰਘਾਂ ਨੂੰ ਗੋਲੀ ਬਰੂਦ ਵੰਡ ਦਿੱਤਾ ਤੇ ਤੀਰਾਂ ਦੀ ਲੱਦੀ ਹੋਈ ਖੱਚਰ 
ਆਪਣੇ ਨਾਲ ਲੈ ਲੀਤੀ ਅਰ ਕਿਲ੍ਹੇ ਅਨੰਦ ਗੜ੍ਹ ਤੇ ਲੋਹਗੜ੍ਹ ਵਿੱਚ ਪੰਜ ਸੌ ਸੂਰਬੀਰ ਰਖਵਾਲਾ 
ਛੱਡ ਜਿਸ ਵੇਲੇ ਬਸਾਲੀ ਵੱਲ ਆਪ ਤੁਰੇ ਤਾਂ ਓਸੇ ਵੇਲੇ ਭਾਵੇਂ ਤੁਰਕਾਂ ਨੇ ਗੁਰੂ ਜੀ ਦੇ ਡੇਰੇ ਪੁਰ 
ਹੱਲਾ ਕਰ ਦਿੱਤਾ। ਅਕਾਸ ਵਿੱਚ ਧੂੜ ਭਰ ਗਈ। ਪਰ ਭਾਈ ਅਜੀਤ ਸਿੰਘ ਖਾਲਸੇ ਸਮੇਤ 
ਅੜ ਖਲੋਤਾ। ਦੋਹਾਂ ਪਾਸਿਆਂ ਤੋਂ ਬੜੀ ਤੇਜ਼ ਲੜਾਈ ਹੋਈ ਤੇ ਦੋਹਾਂ ਧਿਰਾਂ ਦੇ ਕਈ ਯੋਧੇ ਕੰਮ 
ਆਏ। ਸਿੰਘਾਂ ਨੇ ਅਜੇਹੀ ਜਾਨਾਂ ਤੋੜ ਕੇ ਲੜਾਈ ਕੀਤੀ ਜੋ ਤੁਰਕਾਂ ਦੇ ਛੱਕੇ ਛੁੱਡਾ ਦਿੱਤੇ। ਜਦ 
ਸਭ ਦੇ ਮੂੰਹ ਮੋੜ ਕੇ ਸਤਲੁਜੋਂ ਪਾਰ ਚਲੇ ਗਏ ਤਾਂ ਤੁਰਕ ਪਿਛਾਹਾਂ ਨੂੰ ਹੱਟ ਗਏ। ਹੁਣ ਗੁਰੂ 
ਜੀ ਨੂੰ ਪਾਰ ਉੱਤਰ ਗਏ ਸਮਝ ਕੇ ਸਭ ਰਾਜੇ ਖ਼ੁਸ਼ੀ ਹੋਏ। ਵਜ਼ੀਦ ਖ਼ਾਨ ਆਪਣੀ ਫੌਜ ਦਾ 
ਖ਼ਰਚਾ, ਨਜ਼ਰਾਨਾ ਰਾਜੇ ਹੰਡੂਰੀ ਕਹਿਲੂਰੀ ਤੋਂ ਲੈ ਉਨ੍ਹਾਂ ਦੇ ਖ਼ਜ਼ਾਨੇ ਖ਼ਾਲੀ ਕਰ, ਸਰਹੰਦ ਨੂੰ 
ਮੁੜ ਗਿਆ ਤੇ ਰਾਜੇ ਆਪੋ ਆਪਣੇ ਘਰ ਜਾ ਬੈਠੇ। ਗੁਰੂ ਜੀ ਬਸਾਲੀ ਵਾਲੇ ਰਾਜੇ ਦੇ ਕਿਲ੍ਹੇ 
ਵਿੱਚ ਜਾ ਉੱਤਰੇ। ਉਸ ਨੇ ਮਨ, ਤਨ, ਧਨ ਕਰ ਕੇ ਸੇਵਾ ਕੀਤੀ। ਰਾਜੇ ਧਰਮ ਪਾਲ ਨੂੰ 
ਸਤਸੰਗ ਭਗਤੀ ਕਰਨ ਦਾ ਬਹੁਤ ਪ੍ਰੇਮ ਸੀ। ਇਸ ਕਰ ਕੇ ਹਰ ਵੇਲੇ ਗੁਰੂ ਜੀ ਦੇ ਬਚਨ ਕਥਾ 
ਕੀਰਤਨ (ਜੋ ਗੁਰੂ ਜੀ ਦੇ ਦੀਵਾਨ ਵਿੱਚ ਦੋ ਵੇਲੇ ਹੋਣ ਦਾ ਪ੍ਰਚਾਰ ਸੀ) ਬੜੇ ਪ੍ਰੇਮ, ਸਰਧਾ 
ਨਾਲ ਸੁਣਦਾ ਰਹਿੰਦਾ। 

ਇੱਕ ਦਿਨ ਗੁਰੂ ਜੀ ਦੋ ਕੁ ਸੌ ਸਿੱਖਾਂ ਸਮੇਤ ਸਤਲੁਜੋਂ ਪਾਰ ਕਹਿਲੂਰੀ ਰਾਜੇ ਦੇ ਰਾਜ ਵਿੱਚ ਚਲੇ ਗਏ। 
ਅੱਗੇ ਰਾਜੇ ਭੀਮਚੰਦ ਦੇ ਪੁੱਤੂ ਅਜਮੇਰ ਚੰਦ ਦਾ ਡੇਰਾ ਦੌਰੇ ਵਿੱਚ ਉੱਤਰਿਆ ਹੋਇਆ ਸੀ। 

ਸਿੱਖਾਂ ਨਾਲ ਉਸ ਨੇ ਛੇੜ ਛਾੜ ਕੀਤੀ। ਖਾਲਸਾ ਹੱਲਾ ਕਰ ਕੇ ਉਨ੍ਹਾਂ ਤੇ ਜਾ ਪਿਆ। ਕਈ 
ਮਾਰੇ ਤੇ ਜ਼ਖ਼ਮੀ ਹੋਏ, ਬਾਕੀ ਨੱਠ ਗਏ। ਅਜਮੇਰ ਚੰਦ ਬੜਾ ਝੁਰਨ ਲੱਗਾ ਕਿ ਦੇਖੋ ਵਜ਼ੀਰ 
ਜੀ! ਕੁੱਝ ਤਾਂ ਮੇਰੀ ਬਰਬਾਦੀ ਜੰਗਾਂ ਵਿੱਚ ਹੋਈ। ਬਾਕੀ ਖ਼ਜ਼ਾਨਾ ਸੂਬਾ ਲੈ ਗਿਆ। ਪਰਜਾ 
ਲੜ ਭਿੜ ਕੇ ਸਿੱਖਾਂ ਨੇ ਖੋਖਲੀ ਬਣਾ ਛੱਡੀ ਹੈ। ਨੌਕਰ ਤਲਬਾਂ ਮੰਗਦੇ ਹਨ। ਰੁਪਯਾ ਪਾਸ 
ਨਹੀਂ। ਕੰਮ ਕਿੱਥੋਂ ਚੱਲੇ? ਸਿਰ ਤੇ ਗੁਰੂ ਗ਼ਨੀਮ ਸਗੋਂ ਸਵਾਏ ਤੋਂ ਸਵਾਇਆ ਗੱਜ ਰਿਹਾ ਹੈ। 
ਹੁਣ ਕੀਤਾ ਕੀ ਜਾਏ? ਵਜ਼ੀਰ ਪਰਮਾਨੰਦ ਨੇ ਕਈ ਪ੍ਰਸੰਗ ਓਸੇ ਢੰਗ ਦੇ (ਜਿਨ੍ਹਾਂ ਨਾਲ ਰੰਗ 
ਰਹਿ ਆਵੇ) ਸੁਣਾ ਕੇ ਛੇਕੜ ਗੁਰੂ ਜੀ ਨਾਲ ਮੇਲ ਕਰ ਲੈਣਾ ਚੰਗਾ ਦੱਸਿਆ, ਜੋ ਰਾਜੇ ਨੇ ਮੰਨ 
ਲਿਆ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [176] 


ਗੁਰੂ ਜੀ ਭੰਬੋਰ ਪਹੁੰਚੇ 

ਏਧਰ ਗੁਰੂ ਸਾਹਿਬ ਜੀ ਦੀ ਮੁਲਾਕਾਤ ਇੱਕ ਦਿਨ ਸ਼ਿਕਾਰ ਵਿੱਚ ਭੰਬੋਰ ਵਾਲੇ ਰਾਜੇ ਨਾਲ ਹੋਣ ਕਰ ਕੇ 
ਓਹ ਬੜੇ ਪ੍ਰੇਮ ਨਾਲ ਜਤਨ ਕਰ ਕੇ ਗੁਰੂ ਜੀ ਨੂੰ ਆਪ ਨੇ ਨਗਰ ਵਿੱਚ ਲੈ ਗਿਆ। ਜਦ ਤਿੰਨ 
ਦਿਨ ਓਸੇ ਥਾਂ ਰਹਿੰਦਿਆਂ ਨੂੰ ਹੋਏ ਤਾਂ ਬਸਾਲੀ ਵਾਲੇ ਰਾਜੇ ਨੇ ਭੰਬੋਰ ਪਹੁੰਚ ਕੇ ਗੁਰੂ ਜੀ ਅੱਗੇ 
ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ! ਮੈਥੋਂ ਜੇ ਕੋਈ ਭੁੱਲ ਹੋਈ ਹੋਵੇ ਤਾਂ ਬਖ਼ਸ਼ ਦਿਓ। ਅਜੇ 
ਤੱਕ ਤਾਂ ਆਪ ਦਾ ਦਰਸ਼ਨ ਕਰ ਕੇ ਸਾਡੇ ਨੇਤ੍ਰ ਭੀ ਨਹੀਂ ਰੱਜੇ। ਸੇਵਾ ਕਰ ਕੇ ਤਾਂ ਕਿੱਥੋਂ 
ਤ੍ਰਿਪਤ ਹੋਣਾ ਸੀ? ਗੁਰੂ ਜੀ ਨੇ ਫੁਰਮਾਯਾ ਕਿ ਅਸੀਂ ਸਦਾ ਹੀ ਤੇਰੇ ਅੰਗ ਸੰਗ ਹਾਂ। ਜੇ ਕੋਈ 
ਗ਼ਨੀਮ ਸਤਾਵੇ ਤਾਂ ਖ਼ਾਲਸੇ ਨੂੰ ਸੱਦ ਲਈਂ। ਏਹ ਤੇਰੀ ਸਦਾ ਸਹਾਇਤਾ; ਅਤੇ ਕਟੋਚੀਏ, 
ਕਹਿਲੂਰੀਏ, ਹੰਡੂਰੀਏ ਆਦਿਕ ਜੋ ਗੁਰੂ ਘਰ ਨਾਲ ਦੁਸ਼ਮਣੀ ਕਰਦੇ ਹਨ, ਉਨ੍ਹਾਂ ਦੀ ਹੀਣਤਾ 
ਕਰਦਾ ਰਹੇਗਾ। ਏਹ ਵਰ ਸਰਾਪ ਤੇ ਗੁਰੂ ਜੀ ਨੇ ਰਾਜੇ ਧਰਮਪਾਲ ਨੂੰ ਸਿਰੋਪਾਉ ਦੇ ਕੇ ਵਿਦਾ 
ਕੀਤਾ ਅਤੇ ਡੇਰਾ ਭੰਬੋਰ ਹੀ ਰੱਖਿਆ। 

ਏਹ ਭੰਬੋਰ ਅਨੰਦਪੁਰ ਤੋਂ ਬਾਰਾਂ ਕੋਸ ਪੱਛੋਂ ਵੱਲ ਤੇ ਬਸਾਲੀ ਨੌ ਕੋਸ ਦੱਖਣ ਵੰਨੀ ਹੈ। ਗੁਰੂ ਜੀ ਨੂੰ 
ਭੰਬੋਰ ਠਹਿਰੇ ਹੋਏ ਸੁਣ ਕੇ ਸੰਗਤਾਂ ਆਉਣ ਲੱਗ ਪਈਆਂ। ਦੋ ਵੇਲੇ ਠੰਢੀ ਛਾਯਾ ਵਿੱਚ 
ਦੀਵਾਨ ਲੱਗੇ। ਉਪਦੇਸ਼ ਅਤੇ ਅਨੇਕ ਭਾਂਤ ਦੀਆਂ ਪਰਾਚੀਨ ਕਥਾ ਸੁਣਾ ਕੇ ਗੁਰੂ ਜੀ ਰਾਜੇ 
ਸਮੇਤ ਸਭ ਨੂੰ ਆਤਮ ਗਯਾਨ ਬਖ਼ਸ਼ਦੇ ਰਹੇ। 

ਕਲਮੋਟ ਲੁਟਣਾ, ਗੁਰੂ ਜੀ ਦਾ ਅਨੰਦਪੁਰ ਔਣਾ, 
ਜੀਤ ਜੀ ਦਾ ਚਲਾਣਾ, ਸਾਹਿਬ ਦੇਵਾਂ ਦਾ ਬਿਆਹ। 

ਓਸੇ ਥਾਂ ਇੱਕ ਦਿਨ ਸੰਗਤ ਨੇ ਆ ਕਰ ਪੁਕਾਰ ਕੀਤੀ, “ਸੱਚੇ ਪਾਤਸ਼ਾਹ! ਅਸੀਂ ਹਜ਼ੂਰ ਵਾਸਤੇ 
ਅਨੰਤ ਪੁਕਾਰ ਦੀਆਂ ਵਸਤਾਂ ਲਿਆਏ ਸਾਂ। ਕਲਮੋਟੇ ਦੇ ਗੁਜਰਾਂ ਤੇ ਰੰਘੜਾਂ ਨੇ ਸਾਥੋਂ ਖੋਹ 
ਲੀਤੀਆਂ ਹਨ। ਸਿੰਘਾਂ ਨੂੰ ਹੁਕਮ ਹੋਵੇ, ਤਾਂ ਸਾਨੂੰ ਬਦਲਾ ਲੈ ਦੇਣ। ” ਗੁਰੂ ਜੀ ਦੇ ਹੁਕਮ ਨਾਲ 
ਓਸੇ ਘੜੀ (ਕਲਮੋਟ ਤੇ ਖਾਲਸੇ ਦੀ ਚੜ੍ਹਾਈ! ਖਾਲਸੇ ਨੇ ਚੜ੍ਹਾਈ ਕਰ ਦਿੱਤੀ। ਕਲਮੋਟ ਦੇ ਕਿਲ੍ਹੇ ਨੂੰ 
ਜਾ ਘੇਰਿਆ। ਚਾਰ ਘੜੀ ਤਾਂ ਗੁੱਜਰ ਰੰਘੜ ਅੰਦਰੋਂ ਲੜੇ। ਓੜਕ ਜਦ ਸਿੰਘ ਇੱਕ ਪਾਸੇ ਦੀ 
ਕੰਧ ਢਾਹ ਕੇ ਤੇਗਾਂ ਧੂਹ ਕੇ ਅੰਦਰ ਜਾ ਵੜੇ ਤਾਂ ਬਹੁਤ ਰੰਘੜ ਗੁੱਜਰ ਮਾਰੇ ਗਏ। ਬਾਕੀ ਦੇ 
ਫੜੇ ਹੋਏ ਗੁਰੂ ਜੀ ਦੇ ਹਜ਼ੂਰ ਆਏ। ਜਿਤਨੇ ਪਦਾਰਥ ਸੰਗਤ ਦੇ ਉਨ੍ਹਾਂ ਖੋਹੇ ਸਨ, ਸਿੱਖ 
ਵਾਪਸ ਲਿਆਏ। ਜੇਹੜੇ ਫੜੇ ਆਏ ਉਨ੍ਹਾਂ ਨੇ ਕਸਮ ਉਠਾਈ ਕਿ ਅੱਗੇ ਨੂੰ ਅਸੀਂ ਕਦੇ ਸਿੱਖ 
ਦਾ ਬੁਰਾ ਨਾ ਚਿਤਵਾਂਗੇ, ਉਹ ਛੱਡੇ ਗਏ। 

ਇਕ ਦਿਨ ਭਾਈ ਦਯਾ ਸਿੰਘ ਜੀ ਨੇ (ਅਨੰਦਪੁਰ ਵਾਪਸੀ) ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ਜੀ! 
ਅਨੰਦਪੁਰ ਛੱਡਣਾ ਸਾਡੇ ਵਾਸਤੇ ਬੜੀ ਹੀਣਤਾ ਦਾ ਕਾਰਨ ਹੈ। ਹੁਣ ਸੌਂਹ ਬੀ ਪੂਰੀ ਹੋ ਗਈ। 
ਸਭ ਸੰਗਤ ਦੀ ਇੱਛਯਾ ਹੈ ਕਿ ਅਨੰਦਪੁਰ ਚਲਣਾ ਚਾਹੀਏ। ” ਗੁਰੂ ਜੀ ਬੋਲੇ, “ਜੋ ਖਾਲਸੇ 
ਦੀ ਮਰਜ਼ੀ, ਸੋਈ ਸਾਨੂੰ ਮਨਜ਼ੂਰ ਹੈ। ਭਾਈ ਉਦੇ ਸਿੰਘ ਜੀ ਨੇ ਰਣਜੀਤ ਨੂੰ ਚੋਬ ਲਗਵਾ 
ਦਿੱਤੀ। ਖਾਲਸੇ ਜੀ ਨੇ ਪਲੋ ਪਲੀ ਵਿੱਚ ਚੜ੍ਹਾਈ ਕਰ ਦਿੱਤੀ। ਇੱਕ ਰਾਤ ਰਾਹ ਵਿੱਚ ਕੱਟ ਕੇ 
ਅਨੰਦਪੁਰ ਆ ਬਿਰਾਜੇ। ਗੁਰੂ ਤੇਗ ਬਹਾਦਰ ਜੀ ਦੇ ਅਸਥਾਨ ਪੁਰ ਕੜਾਹ ਪੁਸ਼ਾਦ ਕਰਵਾਯਾ 
ਤੇ ਗੁਰੂ ਜੀ ਨੂੰ ਮਨਾਯਾ। ਸਭ ਲੋਕ ਗੁਰੂ ਜੀ ਦੇ ਦਰਸ਼ਨ ਨੂੰ ਆਏ। ਯਥਾ ਯੋਗ ਭੇਟਾ ਚੜ੍ਹਾਈ। 
ਜੋ ਲੋਕ ਗੁਰੂ ਦੇ ਪਿੱਛੋਂ ਅਨੰਦਪੁਰ ਛੱਡ ਗਏ ਸਨ, ਓਹ ਸਭ ਬੁਲਾ ਕੇ ਗੁਰੂ ਜੀ ਨੇ ਫੇਰ ਬਸਾ 
ਦਿੱਤੇ। ਗੁਰੂ ਜੀ ਦਾ ਅਨੰਦਪੁਰ ਆਉਣਾ ਸੁਣ ਕੇ ਇਕੋ ਵਾਰੀ ਸਾਰੇ ਦੇਸਾਂ ਤੋਂ ਸੰਗਤਾਂ ਚਲੀਆਂ 
ਆਈਆਂ। ਦਰਸ਼ਨ ਪਾਏ, ਪਦਾਰਥ ਚੜ੍ਹਾਏ। ਮਨੋਕਾਮਨਾ ਪੂਰੀ ਹੋਈ। 

ਓਸੇ ਸਮੇਂ ਗੁਰੂ ਜੀ ਦੇ ਵੱਡੇ ਮਹਿਲ (ਮਾਤਾ ਜੀਤੋ ਜੀ ਦਾ ਚਲਾਣਾ) ਮਾਤਾ ਜੀਤੋ ਜੀ ਦਾ ਚਲਾਣਾ ਹੋਯਾ। ਗੁਰੂ 
ਮੁਯਾਦਾ ਨਾਲ ਸਸਕਾਰ ਕਰਾ ਕੇ ਓਸ ਦੇ ਫ਼ੁੱਲ ਪਤਾਲਪੁਰੀ ਪਾਏ। ਦਸਵੇਂ ਦਿਨ ਗੁਰੂ ਗੁੰਥ 
ਸਾਹਿਬ ਜੀ ਦਾ ਭੋਗ ਪਵਾ ਕੇ ਸਿੱਖਾਂ ਸਾਧਾਂ ਨੂੰ ਭੋਜਨ ਛਾਦਨ ਦਿੱਤੇ ਗਏ। ਓਸ ਤੋਂ ਥੋੜੇ ਹੀ 
ਦਿਨ ਪਿੱਛੋਂ ਪੋਠੋਹਾਰ ਦੀ ਸੰਗਤ ਦੇ ਨਾਲ ਇੱਕ ਕੁਮਰਾਵ ਗੋਤ ਦੇ ਖੜ੍ਹੀ (ਤੀਸਰੀ ਸ਼ਾਦੀ) 
ਰੋਹਤਾਸ ਦੇ ਵਾਸੀ ਹਰਜਸ ਨੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਮੈਂ ਅਪਣੀ 
ਕੰਨਿਆਂ ਨੂੰ ਆਪ ਦੀ ਦਾਸੀ ਕਰਨ ਵਾਸਤੇ ਨਾਲ ਲੈ ਆਂਦਾ ਹੈ। ਏਸ ਨੂੰ ਅੰਗੀਕਾਰ ਕਰੋ। ” 
ਗੁਰੂ ਜੀ ਬੋਲੇ, “ਸਿੱਖਾ! ਅਸੀਂ ਤਾਂ ਗ੍ਰਿਸਤ ਵਿਹਾਰ ਨ ਕਰਨ ਦੀ ਪ੍ਰਤੱਗਜਾ ਕਰ ਰਖੀ ਹੈ। 
ਏਸ ਵਾਸਤੇ ਸ਼ਾਦੀ ਨਹੀਂ ਕਰਦੇ। ਏਹ ਬਾਤ ਸੁਣ ਕੇ ਸਭ ਸੰਗਤ ਹੱਕੀ ਬੱਕੀ ਰਹਿ ਗਈ ਤੇ 
ਓਸ ਸਰਧਾਲੂ ਖੱਤਰੀ ਨੇ ਆਖਿਆ, “ਮਹਾਰਾਜ! ਮੈਂ ਤਾਂ ਕੰਨਿਆਂ ਤੁਸਾਨੂੰ ਅਰਪਣ ਕਰ ਚੁੱਕਾ 
ਹਾਂ। ਹੁਣ ਆਪ ਚਾਹੋਂ ਬ੍ਰਹਮਚਰਜ ਰੱਖੋ ਚਾਹੋਂ ਗ੍ਰਿਸਤ ਕਰੋ, ਆਪ ਦਾ ਨਾਮ ਧਰ ਕੇ ਮੈਂ ਹੋਰ 
ਨੂੰ ਦੇ ਨਹੀਂ ਸਕਦਾ। ਆਪ ਚਾਹੇ ਟਹਿਲਣੀ ਬਣਾ ਕੇ ਆਪਣੇ ਪਾਸ ਰੱਖੋ, ਚਾਹੋ ਘਰ ਵਾਲੀ; 
ਏਹ ਆਪ ਦੀ ਮਰਜ਼ੀ।” ਹਰ ਜੱਸ ਦਾ ਸੱਚਾ ਸਿਦਕ ਤੇ ਹਠ ਵੇਖ ਕੇ ਗੁਰੂ ਜੀ ਨੇ ਹੁਕਮ 
ਦਿੱਤਾ ਮਾਤਾ ਗੁਜਰੀ ਜੀ ਪਾਸ ਮਹਿਲਾਂ ਵਿੱਚ ਏਸ ਨੂੰ ਭੇਜ ਦਿਓ। ਏਹ ਹੁਕਮ ਸੁਣ ਕੇ 
ਹਰਜਸ ਬਹੁਤ ਖ਼ੁਸ਼ੀ ਹੋਯਾ। ਤੀਸਰੇ ਦਿਨ ਓਸ ਦੀ ਬੇਟੀ ਨਾਲ ਗੁਰੂ ਜੀ ਨੇ ਅਨੰਦ ਪੜ੍ਹਾ 
ਲੀਤਾ। ਗੁਰੂ ਗਰੰਥ ਸਾਹਿਬ ਜੀ ਦੀਆਂ ਚਾਰੇ ਪ੍ਰਕਰਮਾਂ ਲੈਂਦੇ ਹੋਯਾਂ ਰਾਗੀਆਂ ਨੇ ਲਾਵਾਂ 
ਪੜ੍ਹੀਆਂ। ਗਰੰਥੀ ਨੇ ਗੰਢ ਬੱਧੀ। ਹਰ ਜਸ ਨੇ ਹੱਥ ਗ੍ਰਹਿਣ ਕਰਾਯਾ। ਓਸੇ ਦਿਨ ਤੋਂ ਮਾਤਾ 
ਸਾਹਿਬ ਦੇਵਾਂ ਨੇ ਗੁਰੂ ਜੀ ਦੇ ਮਹਿਲ ਹੋਣ ਦਾ ਅਭਿਮਾਨ ਛੱਡ ਕੇ ਸੱਚ ਮੁਚ ਟਹਿਲਣਾਂ ਵਾਂਡੂੰ 
ਟਹਿਲ ਕਰਨੀ ਅਰੰਭ ਦਿੱਤੀ ਅਤੇ ਦਰਸ਼ਨ ਕੀਤੇ ਬਿਨਾਂ ਅੰਨ ਜਲ ਕਦੇ ਕੁਛ ਨਾ ਕੀਤਾ। 

ਜਿਸ ਦਿਨ ਦਰਸ਼ਨ ਨਾ ਹੋਵੇ ਓਸ ਦਿਨ ਬਰਤ ਰੱਖੇ। ਗੁਰੂ ਜੀ ਵਿੱਚ ਅਤਯੰਤ ਪ੍ਰੇਮ 
ਉਪਜਾਇਆ। 

ਇੱਕ ਦਿਨ ਸਾਹਿਬ ਦੇਵਾਂ ਗੁਰੂ ਜੀ ਦੀ ਮੁੱਠੀ ਚਾਪੀ ਕਰ ਰਹੀ ਸੀ। ਗੁਰੂ ਜੀ ਨੇ ਪ੍ਰਸੰਨ ਹੋ ਕੇ ਬਚਨ 
ਕੀਤਾ, “ਸੱਚ ਕਹੁ, ਤੇਰੀ ਕੀ ਇਛਿਆ ਹੈ, ਜੋ ਤੂੰ ਅਧਕ ਪ੍ਰੇਮ ਕਰਦੀ ਹੈਂ?” ਓਸ ਨੇ 
ਕਿਹਾ, “ਨਾਮ ਦਾਨ ਬਖ਼ਸ਼ੋ।” ਗੁਰੂ ਜੀ ਨੇ ਕਿਹਾ, “ਤੀਵੀਆਂ ਨੂੰ ਪੁੱਤਾਂ ਦੀ ਬੜੀ ਇਛਾ 
ਹੁੰਦੀ ਹੈ।” ਉਸ ਨੇ ਕਿਹਾ, “ਆਪ ਸਭ ਕੁੱਝ ਜਾਣਦੇ ਹੋ। ” ਹੁਕਮ ਹੋਯਾ, “ਤੈਨੂੰ ਐਸਾ ਪੁੱਤ 
ਬਖ਼ਸ਼ਾਂਗੇ ਜੋ ਸਦਾ ਹੀ ਅਟੱਲ ਅਮਰ ਰਹੇਗਾ। ਸੋ ਤੇਰੀ ਝੋਲੀ (ਮਾਤਾ ਸਾਹਿਬ ਦੇਵਾਂ ਦੀ ਝੋਲੀ ਖਾਲਸਾ) 
ਅਸਾਂ ਖਾਲਸਾ ਪੰਥ ਪਾਇਆ”। ਏਹ ਬਚਨ ਸੁਣ ਕੇ ਮਾਤਾ ਸਾਹਿਬ ਦੇਵਾਂ ਬਹੁਤ ਖ਼ੁਸ਼ੀ ਹੋਈ 
ਅਤੇ ਧੰਨਯਵਾਦ ਕੀਤਾ। 

ਜੱਗਾ ਸਿੰਘ ਦੀ ਸਾਖੀ 

ਇਕ ਦਿਨ ਗੁਰੂ ਜੀ ਦੇ ਦੀਵਾਨ ਵਿੱਚ ਇੱਕ ਸੰਤ ਨੇ ਆ ਕਰ (ਹੁਮਾਂ ਪੰਛੀ ਦ੍ਰਿਸ਼ਟਾਂਤ) ਕਿਸੇ ਪੰਛੀ ਦੇ ਖੰਭ 
ਗੁਰੂ ਜੀ ਅੱਗੇ ਭੇਟਾ ਰੱਖੇ ਅਤੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਤੁਸਾਂ ਦੁਸ਼ਟਾਂ ਦੇ ਮਾਰਨ 
ਵਾਸਤੇ ਅਵਤਾਰ ਧਾਰਿਆ ਹੈ। ਜਿਸ ਤੀਰ ਨੂੰ ਏਹ ਖੰਭ ਤੁਸੀਂ ਬੰਨ੍ਹੋਗੇ, ਓਹੋ ਵੈਰੀ ਨੂੰ ਮਾਰ ਕੇ 
ਤੁਸਾਡੇ ਪਾਸ ਆ ਜਾਇਆ ਕਰੇਗਾ।” ਏਤਨਾ ਕਹਿ ਕੇ ਓਹ ਚਲਾ ਗਿਆ। ਸਿੱਖਾਂ ਨੇ 
ਪੁਛਿਆ, “ਮਹਾਰਾਜ ! ਏਹ ਬ੍ਰਿਧ ਮੂਰਤਿ ਸਾਧੂ ਕੌਣ ਸੀ?” ਗੁਰੂ ਜੀ ਨੇ ਦੱਸਿਆ, “ਏਹ 
ਨਾਰਦ ਸੀ। ” ਗੁਰੂ ਜੀ ਨੇ ਓਹੋ ਖੰਭ ਜੜਵਾ ਕੇ ਜਦ ਤੀਰ ਚਲਾਯਾ ਤਾਂ ਐਸਾ ਅਕਾਸ਼ ਵਿੱਚ 
ਗਿਆ, ਜੁ ਮੁੜ ਨ ਆਯਾ। ਦੂਜਾ ਚਲਾਯਾ, ਓਹ ਭੀ ਨਾ ਆਯਾ। ਏਸੇ ਤਰ੍ਹਾਂ ਪੰਜੇ ਤੀਰ ਨਾ 
ਆਏ। ਜਦ ਸਿੱਖਾਂ ਨੇ ਉਨ੍ਹਾਂ ਦੇ ਨਾ ਆਉਣੇ ਦਾ ਤੇ ਕਿਧਰੇ ਡਿੱਗਣ ਦਾ ਪਤਾ ਗੁਰੂ ਜੀ ਪਾਸੋ 
ਪੁੱਛਿਆ ਤਾਂ ਮਹਾਰਾਜ ਜੀ ਬੋਲੇ, “ਭਾਈ ਸਿੱਖੋ! ਓਹ ਪੰਛੀ ਦੇ ਖੰਭ ਸਨ। ਓਹ ਤੀਰ ਦੂਰ 
ਚਲੇ ਗਏ। ਹੋਰ ਅਕਾਸ਼ ਵਿੱਚ ਤਾਂ ਕੱਖ ਭੀ ਨਹੀਂ ਠਹਿਰ ਸਕਦਾ। ਏਸ ਦ੍ਰਿਸ਼ਟਾਂਤ ਦਾ 
ਦ੍ਰਾਸ਼ਟਾਂਤ ਏਹ ਹੈ ਕਿ ਏਸੇ ਭਾਂਤ ਗੁਰੂ ਨਾਨਕ ਸਾਹਿਬ ਜੀ ਦੀ ਬਾਣੀ ਦਾ ਸੁਭਾਵ ਹੈ ਕਿ ਜਿਸ 
ਦੇ ਮਨ ਨੂੰ ਲਗ ਜਾਂਦੀ ਹੈ ਓਸੇ ਨੂੰ ਗੁਰੂ ਕੇ ਲੋਕ ਸੱਚਖੰਡ ਵਿੱਚ ਲੈ ਜਾਂਦੀ ਹੈ। ਭਾਈ ਸਿੱਖੋ ! 
ਗੁਰੂ ਜੀ ਦੀ ਬਾਣੀ ਪਾਰਸ ਰੂਪ ਹੈ। ਜੋ ਕੋਈ ਪੇਮ ਨਾਲ ਪੜ੍ਹਦੇ ਸੁਣਦੇ ਹਨ ਸੋ ਇਸ ਸੰਸਾਰ 
ਸਮੁੰਦੁ ਥੀਂ ਪਾਰ ਹੋ ਜਾਂਦੇ ਹਨ। ਸੇਵਾ, ਸਤਸੰਗ ਭਗਤੀ ਕਰਨੀ ਤੇ ਗੁਰਬਾਣੀ ਪਰ ਭਰੋਸਾ 

ਰੱਖਣਾ, ਏਹੋ ਗੁਰੂ ਜੀ ਦੀ ਸੱਚੀ ਸਿੱਖੀ ਹੈ। ” 

ਰਹਿਨੀ ਰਹੈ ਸੋਈ ਸਿੱਖ ਮੇਰਾ। ਓਹ ਸਾਹਿਬ ਮੈ ਉਸ ਕਾ ਚੇਰਾ। 

(ਰਹਿਤਨਾਮਾ) 


ਇਕ ਸਿੱਖ (ਭਾਈ ਜੱਗਾ ਸਿੰਘ) ਜੱਗਾ ਸਿੰਘ ਬੜੇ ਪ੍ਰੇਮ ਨਾਲ ਗੁਰੂ ਜੀ ਦੀ ਸੇਵਾ ਰਾਤ ਦਿਨੇ ਕਰਦਾ 
ਰਹਿੰਦਾ। ਗੁਰੂ ਸਾਹਿਬ ਭੀ ਓਸ ਦੇ ਪ੍ਰੇਮ ਦੇ ਵੱਸ ਹੋਏ ਓਸ ਉੱਤੇ ਬਹੁਤ ਦਯਾ ਕਰਦੇ ਰਹਿੰਦੇ 
ਅਤੇ ਚੰਗੀ ਚੀਜ਼ ਓਸੇ ਨੂੰ ਬਖ਼ਸ਼ਦੇ। ਭਾਵੇਂ ਓਹ ਅੱਗੇ ਹੋਰ ਲੋਗਾਂ ਨੂੰ ਦੇ ਦਿੰਦਾ। ਏਸ ਕਰ ਕੇ 
ਬਾਕੀ ਦੇ ਨਫ਼ਰ ਓਸ ਨਾਲ ਈਰਖਾ ਰੱਖਦੇ। ਜਦ ਓਹ ਕਿਸੇ ਵੇਲੇ ਕੱਲਾ ਹੁੰਦਾਂ ਤਾਂ ਓਹ ਦੁਸ਼ਟ 
ਉਸ ਨੂੰ ਗਾਲ੍ਹੀਆਂ ਦੇਂਦੇ ਤੇ ਥੱਪੜ ਮਾਰਦੇ। ਪਰ ਓਹ ਕਦੇ ਗੁਰੂ ਜੀ ਦੇ ਪਾਸ ਉਨ੍ਹਾਂ ਦੀ ਬੁਰਾਈ 
ਨਾਂ ਦੱਸਦਾ ਤੇ ਨਾ ਓਹਨਾਂ ਨੂੰ ਬੁਰਾ ਭਲਾ ਆਖਦਾ। ਕੇਵਲ ਗੁਰੂ ਭਗਤੀ ਦੇ ਪੇੇਮ ਵਿੱਚ ਮਸਤ 
ਰਹਿੰਦਾ। ਇੱਕ ਦਿਨ ਉਨ੍ਹਾਂ ਨੇ ਸਲਾਹ ਕਰ ਕੇ ਅੰਮ੍ਰਤ ਵੇਲੇ ਸੁਚੇਤੇ ਗਏ ਹੋਏ ਜੱਗਾ ਸਿੰਘ ਨੂੰ 
ਮਾਰਿਆ। ਨਾਲੇ ਡੇਰੇ ਵਿੱਚੋਂ ਓਸ ਦਾ ਸਭ ਅਸਬਾਬ ਖੋਹ ਲੀਤਾ। ਜਦ ਏਹ ਹਾਲ ਗੁਰੂ ਜੀ ਨੇ 
ਹੋਰ ਹੋਰ ਸਿੱਖਾਂ ਤੋਂ ਸੁਣ ਕੇ ਜੱਗਾ ਸਿੰਘ ਨੂੰ ਪੁੱਛਯਾ ਕਿ ਤੈਨੂੰ ਕਿਨੇਂ ਮਾਰਿਆ ਤੇ ਡੇਰਾ ਤੇਰਾ 
ਕਿਨੇ ਲੁੱਟਿਆ ਹੈ? ਤਾਂ ਓਨ ਆਖਯਾ, “ਸੱਚੇ ਪਾਤਸ਼ਾਹ! ਮੈਨੂੰ ਕਿਸੇ ਨੇ ਨਹੀਂ ਮਾਰਿਆ ਤੇ 
ਨਾ ਕਿਸੇ ਨੇ ਮੇਰਾ ਕੁਛ ਲੁੱਟਿਆ ਹੈ। ਮੇਰਾ ਕੋਈ ਵੈਰੀ ਮਿੱਤਰ ਨਹੀਂ। ਆਪ ਦਾ ਹੀ ਰੂਪ ਸਭ 
ਨਜ਼ਰ ਆਉਂਦਾ ਹੈ, ਦੂਸਰਾ ਕੋਈ ਨਹੀਂ। ਮਾਰਨ ਵਾਲਾ ਤੇ ਮਾਰ ਖਾਣ ਵਾਲਾ, ਲੁੱਟਣ 
ਲੁਟਾਉਣ ਵਾਲਾ ਭੀ ਸਭ ਤੂੰ ਹੀ ਹੈਂ।” ਏਹ ਬਚਨ ਸੁਣ ਕੇ ਸਾਰੀ ਸੰਗਤ ਸਮੇਤ ਗੁਰੂ ਸਾਹਿਬ 
ਜੀ ਬਹੁਤ ਖ਼ੁਸ਼ੀ ਹੋਏ ਅਤੇ ਉਸ ਨੂੰ ਸੱਚਾ ਬੁਹਮਵੇਤਾ ਸਮਝ ਕੇ ਗੁਰੂ ਸਾਹਿਬ ਜੀ ਨੇ 
ਫੁਰਮਾਇਆ ਕਿ ਏਹ ਨਿਰਮਲ ਹਿਰਦੇ ਵਾਲਾ ਸਤੋਗੁਣੀ ਗਿਆਨੀ ਪੁਰਖ ਹੈ। ਭਾਈ ਸਿੱਖੋ ! 
ਏਹੋ ਜਹੇ ਪੁਰਖਾਂ ਨਾਲ ਬਾਦ ਵਿਵਾਦ ਕਰਨਾ ਜਾਣ ਬੁਝ ਕੇ ਨਰਕ ਵਿੱਚ ਪੈਣਾਂ ਹੈ। 

ਏਸੇ ਘੜੀ ਮਹਾਰਾਜ ਨੇ ਇੱਕ (ਪਾਣੀ ਵਿੱਚ ਪੱਥਰ, ਢੀਮ ਅਤੇ ਪਤਾਸਾ) ਜਲ ਦਾ ਗੜਵਾ ਮੰਗਾ ਕੇ ਓਸ ਵਿੱਚ 
ਇੱਕ ਪੱਥ੍ਹ, ਇੱਕ ਮਿੱਟੀ ਦੀ ਢੀਮ, ਤੇ ਇੱਕ ਪਤਾਸਾ ਪਵਾ ਕੇ ਦੋ ਘੜੀ ਪਿੱਛੋਂ ਹੁਕਮ ਦਿੱਤਾ, 
“ਤਿੰਨੇ ਚੀਜ਼ਾਂ ਕੱਢੋ। ” ਪੱਥਰ ਕੋਰਾ ਨਿੱਕਲਿਆ। ਢੀਂਮ ਗਾਰਾ ਹੋ ਗਈ। ਪਤਾਸੇ ਦਾ ਨਿਸ਼ਾਨ 
ਭੀ ਨਾ ਰਿਹਾ। ਤਾਂ ਗੁਰੂ ਜੀ ਨੇ ਆਖਯਾ, “ਭਾਈ ਸਿੱਖੋ! ਸੱਚੇ ਸਰਧਾਲੂ ਸਿਦਕੀ ਸਿੱਖ 
ਨਿਸਕਾਮ ਸੇਵਾ ਭਗਤੀ ਕਰਦੇ ਹੋਏ ਜੋ ਗੁਰੂ ਕੀ ਬਾਣੀ ਨਾਲ ਪ੍ਰੇਮ ਰੱਖਦੇ ਹਨ, ਓਹ ਤਾਂ ਗੁਰੂ 

ਕੇ ਰੂਪ ਵਿੱਚ ਪਤਾਸੇ ਵਾਂਗੂੰ ਅਭੇਦ ਹੋ ਜਾਂਦੇ ਹਨ। ਪਰ ਕਾਮਨਾ ਰੱਖ ਕੇ ਸੇਵਾ ਟਹਿਲ ਕਰਨ 
ਵਾਲੇ ਮਿਲ ਤਾਂ ਜਾਂਦੇ ਹਨ, ਪਰ ਅਭੇਦ ਨਹੀਂ ਹੁੰਦੇ। ਮਿੱਟੀ ਵਾਂਡੂੰ ਵੱਖਰੇ ਭੀ, ਤੇ ਮਿਲੇ ਭੀ, 
ਦੋਹੀਂ ਪਾਸੀ ਰਹਿੰਦੇ ਹਨ। ਜੇਹੜੇ ਕੇਵਲ ਲੋਗ ਦਿਖਾਵੇ ਦੀ ਸੇਵਾ ਭਗਤੀ ਕਰਦੇ ਹਨ, ਓਹ 
ਜੱਗਾ ਸਿੰਘ ਦੇ ਪ੍ਰਥਾਏ ਜੋ ਗੁਰੂ ਜੀ ਨੇ ਬਾਣੀ ਉਚਾਰੀ ਹੈ ਓਹ ਸਰਬ ਲੋਹ ਪ੍ਰਕਾਸ਼ ਦੇ ਸਤਾਰ੍ਹਵੇਂ 
ਖੰਡ ਵਿੱਚ ਹੈ। ਬਿਸਤਾਰ ਹੋਣ ਤੋਂ ਡਰ ਕੇ ਓਹ ਛੰਦ ਏਥੇ ਨਹੀਂ ਲਿੱਖੇ। ਨਿਰਮਲ ਪੰਥ 
ਪ੍ਰਦੀਪਕਾ ਵਿੱਚ ਹਨ। 

ਕਹਿਲੂਰੀ ਦਾ ਮੇਲ, ਰਵਾਲਸਰ ਜਾਣਾ, ਰਾਜਜਯਾਂ ਨੂੰ ਉਪਦੇਸ਼। 

ਹੁਣ ਗੁਰੂ ਜੀ ਦੇ ਉੱਤੇ ਕਾਈ ਪੇਸ਼ ਨਾ ਚਲਦੀ ਦੇਖ ਕੇ ਭੀਮਚੰਦ ਦੇ ਬੇਟੇ ਅਜਮੇਰ ਚੰਦ ਨੇ ਜੋ ਸੰਮਤ 
੧੭੪੬ ਬਿਕ੍ਰਮੀ ਨੂੰ ਭੀਮਚੰਦ ਦੇ ਮਰੇ ਪਿੱਛੋਂ ਗੱਦੀ ਤੇ ਬੈਠਾ ਸੀ ਗੁਰੂ ਜੀ ਪਾਸ ਪਰਮਾਨੰਦ 
ਵਜ਼ੀਰ ਦੇ ਹੱਥ ਅਨੇਕਾਂ ਵਸਤਾਂ ਨਜ਼ਰ ਭੇਜ ਕੇ ਸੁਲ੍ਹਾ ਸਫ਼ਾਈ ਕਰ ਲੀਤੀ ਸੀ, ਕਿਉਂਕਿ (ਖੁਦਾ 
ਨੇੜੇ ਕਿ ਘਸੁੰਨ) ਬਾਦਸ਼ਾਹੀ ਮਦਤ ਅਰ ਫੌਜ ਤਾਂ ਕਿਸੇ ਵੇਲੇ ਹੀ ਸਹਾਇਤਾ ਲਈ ਬੁਲਾਈ 
ਹੋਈ ਆਉਂਦੀ ਸੀ ਤੇ ਸਿੱਖਾਂ ਦਾ ਘਸੁੰਨ ਹਰ ਵੇਲੇ ਉਨ੍ਹਾਂ ਦਾ ਮੂੰਹ ਭੰਨ ਰਿਹਾ ਸੀ। ਏਸ 
ਬਚਾਉ ਵਾਸਤੇ ਇੱਕ (ਪੰਮਾ ਛਲੀਆ) ਪੰਮਾ ਨਾਮ ਪ੍ਰੋਹਤ ਵਕੀਲ ਕਰ ਕੇ ਅਪਣੀ ਵੱਲੋਂ ਗੁਰੂ ਜੀ 
ਦੇ ਪਾਸ ਅਨੰਦਪੁਰ ਛੱਡ ਰੱਖਿਆ ਸੀ। ਓਹ ਹਮੇਸ਼ਾਂ ਗੁਰੂ ਜੀ ਦੀ ਲੀਲ੍ਹਾ ਰਾਜਿਆਂ ਵੱਲ 
ਨੂੰ ਸੁਣ ਕੇ ਭਾਵੇਂ ਅਨੇਕ ਵਾਰੀ ਗੁਰੂ ਜੀ ਨੇ ਸਿੱਖਾਂ ਨੂੰ ਸੁਣਾਯਾ ਸੀ ਕਿ ਭਾਈ ਸਿੱਖੋ ਏਨ੍ਹਾਂ ਦੀ 
ਕੋਮਲਤਾ ਅਤੇ ਨਿਉਣੀ ਖਿਉਣੀ ਬਿੱਲੇ ਵਾਲੀ ਅਰ ਸਫ਼ਾਈ ਕੌੜੀ ਤੂੰਬੀ ਤੇ ਸ਼ੀਰਤ ਜ਼ਹਿਰੀਲੀ 
ਮਠਿਆਈ ਸਮਝ ਕੇ ਏਨ੍ਹਾਂ ਦਾ ਧੋਖਾ ਨਾ ਖਾਣਾ। ਏਹ ਬੜੇ ਭਾਰੀ ਦਗੇਬਾਜ਼ ਹਨ। ਸਕੇ ਮਾਂ 
ਬਾਪ ਨਾਲ ਭੀ ਦਗਾ ਕਰਨੋਂ ਫ਼ਰਕ ਨਹੀਂ ਰੱਖਦੇ। ਭਾਵੇਂ ਏਹੋ ਜੇਹੇ ਸੱਚੇ ਤੇ ਬੇਮੁਹਤਾਜ 
ਨਿਰਭੈਤਾ ਤੇ ਬਚਨ ਗੁਰੂ ਜੀ ਨੇ ਸੁਣਾ ਕੇ ਸਿੱਖਾਂ ਨੂੰ ਕੰਨ ਕਰ ਰੱਖੇ ਸਨ। ਤਾਂ ਵੀ ਓਸ ਪੰਮੇ ਨੇ 
ਆਪਣੇ ਰਾਜੇ ਨੂੰ ਸਲਾਹ ਦੇ ਕੇ ਓਥੋਂ ਚੋਰ ਮੰਗਾ ਕਰ ਇੱਕ ਵਾਰੀ ਤਾਂ ਗੁਰੂ ਜੀ ਦੇ ਦੋ ਕੋਤਲ 
ਘੋੜੇ ਕਢਵਾ ਦਿੱਤੇ। ਦੂਜੀ ਵਾਰੀ ਖ਼ਜ਼ਾਨਾ ਪੜਵਾ ਦਿੱਤਾ। ਤੀਜੀ ਵਾਰੀ ਪ੍ਰਸ਼ਾਦੀ ਹਾਥੀ ਹਕਾ 
ਦਿੱਤਾ ਸੀ, ਜੋ ਰਸਤੇ ਵਿੱਚੋਂ ਸਿੱਖਾਂ ਨੇ ਜਾ ਫੜਿਆ। 

ਇਕ ਦਿਨ ਗੁਰੂ ਸਾਹਿਬ ਜੀ (ਸ਼ਿਕਾਰ ਵਿੱਚ ਸਿੱਖਾਂ ਦੀ ਬਹਾਦਰੀ) ਸ਼ਿਕਾਰ ਖੇਡਦੇ ਹੋਏ ਰੋਪੜ ਵੰਨੀ ਦੂਰ ਲੰਘ 
ਗਏ। ਪੰਮਾ ਭੀ ਨਾਲ ਸੀ, ਅੱਗੇ ਰੋਪੜੀਏ ਤੇ ਘਨੌਲੇ ਮਨੌਲੇ ਵਾਲੇ ਪਠਾਣ ਟੱਕਰ ਪਏ। ਪੰਮੇ 
ਨੇ ਛੇੜ ਛਾੜ ਕਰ ਕੇ ਲੜਾਈ ਕਰਾ ਦਿੱਤੀ। ਪਰ ਸਿੱਖਾਂ ਨੇ ਪਠਾਣਾਂ ਵੱਲੋਂ ਮੂੰਹ ਮੁੜਾ ਕੇ 
ਸ਼ਿਕਾਰ ਮਾਰ ਲੀਤਾ। ਕਈ ਬਰਾਹ, ਕਈ ਮਿਰਗ, ਪਾੜੇ, ਲਕੜ ਗੱਡੀ ਪਰ ਲਦਾ ਕੇ 
ਅਨੰਦਪੁਰ ਲੈ ਆਏ। ਏਸੇ ਪ੍ਰਕਾਰ ਅਨੰਤਵਾਰ ਸ਼ਿਕਾਰ ਮਾਰ ਕੇ ਸਿੱਖ ਲਿਆਉਂਦੇ ਰਹਿੰਦੇ। 
ਇੱਕ ਦਿਨ ਗੁਰੂ ਜੀ ਸਮੇਤ ਸਿੱਖ ਰਾਜਿਆਂ ਦੇ ਜੰਗਲ ਪਹਾੜ ਵੱਲ ਗਏ ਤਾਂ ਪੰਮੇ ਨੇ ਰਾਜਿਆਂ 
ਨੂੰ ਲਿਖ ਭੇਜਿਆ ਕਿ ਗੁਰੂ ਜੀ ਨੂੰ ਸ਼ਿਕਾਰ ਦਾ ਡਾਢਾ ਸ਼ੌਂਕ ਹੈ। ਤੁਸੀਂ ਚੰਗੇ ਚੰਗੇ ਸ਼ਿਕਾਰੀ 
ਸ਼ਿਕਾਰ ਖਿਲਾਉਣ ਵਾਸਤੇ ਭੇਜ ਦਿਓ। ਏਹ ਸੁਣ ਕੇ ਰਾਜੇ ਖੁਦ ਹੀ ਸ਼ਿਕਾਰੀਆਂ ਨੂੰ ਲੈ ਕੇ ਆ 
ਗਏ। ਕਈ ਦਿਨ ਮਿਲ ਕੇ ਸ਼ਿਕਾਰ ਖੇਡਦੇ ਰਹੇ। ਇੱਕ ਦਿਨ ਦੋ ਸ਼ੇਰ ਵੱਡੇ ਭਜਾਨਕ `ਕੱਠੇ ਹੀ 
ਨਿੱਕਲ ਆਏ। ਰਾਜਿਆਂ ਨੇ ਬੇਨਤੀ ਕੀਤੀ, “ਸਾਡੇ ਬਹਾਦਰਾਂ ਦੇ ਹੱਥ ਦੇਖੋ।” ਗੁਰੂ ਜੀ 
ਦੇਖਦੇ ਰਹੇ। ਉਨ੍ਹਾਂ ਦੇ ਜੋਧਿਆਂ ਮਾਰੇ ਤਾਂ ਸਹੀ, ਪਰ ਸ਼ੇਰ ਛੀਆਂ ਨੂੰ ਮਾਰ ਕੇ ਮਰੇ। ਦੂਜੇ ਦਿਨ 
ਤਿੰਨ ਸ਼ੇਰ ਤਿੰਨਾਂ ਸਿੰਘਾਂ ਨੇ ਢਾਲਾਂ ਤਲਵਾਰਾਂ ਨਾਲ ਮਾਰੇ ਪਰ ਸ਼ੇਰ ਦਾ ਨੌਂਹ ਤੱਕ ਭੀ ਕਿਨੇਂ 
ਨਾ ਖਾਧਾ। ਗੁਰੂ ਜੀ ਨੇ ਤੇ ਰਾਜਿਆਂ ਨੇ ਉਨ੍ਹਾਂ ਨੂੰ ਬਹੁਤ ਇਨਾਮ ਦਿੱਤਾ। 

ਇਕ ਦਿਨ ਪੰਮੇ ਨੇ ਗੁਰੂ ਜੀ ਦਾ ਮੇਲ ਸਾਰੇ ਰਾਜਿਆਂ ਨਾਲ ਕਰਾਉਣ ਦੀ ਸਲਾਹ ਸਿਆਣੇ ਸਿਆਣੇ 
ਸਿੱਖਾਂ ਨਾਲ ਕਰ ਕੇ ਬੇਨਤੀ ਕੀਤੀ ਕਿ ਮਹਾਰਾਜ ! ਰਵਾਲਸਰ ਤੀਰਥ ਪਰ ਨਿਮਾਣੀ 
ਇਕਾਦਸ਼ੀ ਨੂੰ ਸਭ ਰਾਜੇ `ਕੱਠੇ ਹੋਣਗੇ। ਆਪ ਚਲੋ ਤਾਂ ਜਿਨ੍ਹਾਂ ਨੇ ਆਪ ਦਾ ਦਰਸ਼ਨ ਅੱਜ 
ਤੱਕ ਨਹੀਂ ਕੀਤਾ ਤੇ ਚਾਹੁੰਦੇ ਹਨ, ਉਹ ਭੀ ਸੁਣ ਕੇ ਆ ਜਾਣਗੇ। ਭਾਵੇਂ ਗੁਰੂ ਜੀ ਦੀ ਮਰਜ਼ੀ 
ਤਾਂ ਨਹੀਂ ਸੀ, ਪਰ ਬਹੁਤ ਸਿੱਖਾਂ ਨੇ ਅਰ ਮਾਤਾ ਗੁਜਰੀ ਜੀ ਆਦਿਕ ਸਾਰੇ ਪਰਵਾਰ ਨੇ ਜਦ 
ਅਤਿਸੈ ਪਰੇਮ ਤੇ ਹਨ ਨਾਲ ਕਈ ਵਾਰੀ ਆਖਿਆ ਕਿ ਸਾਨੂੰ ਜਰੂਰ ਇੱਕ ਵਾਰੀ ਉਹ ਤੀਰਥ 
ਦਿਖਾਓ ਅਰ ਉਸ ਦੀ ਸੈਰ ਕਰਾਓ ਜਿੱਥੇ ਪਰਬਤ ਤਰਦੇ ਹਨ। ਤਦ ਸਭ ਦੀ ਮਰਜ਼ੀ ਦੇਖ ਕੇ 
ਗੁਰੂ ਜੀ ਨੇ (ਰਵਾਲਸਰ ਜਾਣਾ) ਤੁਰਨ ਦੀ ਤਿਆਰੀ ਕਰਾ ਦਿੱਤੀ। ਹੋਰ ਤਾਂ ਸਭ ਖ਼ੁਸ਼ੀ ਹੋਏ, ਪਰ 

ਇੱਕ ਸਿੱਖ (ਸਿੱਖ ਨੇ ਭਵਿੱਖ ਬਚਨ ਕਰਨਾ) ਗੁਰੂ ਜੀ ਦੇ ਘੋੜੇ ਦੀ ਟਹਿਲ ਕਰਨ ਵਾਲਾ ਨਾ ਚਾਹੇ ਤੇ 
ਨਾਲੇ ਐਉੱਂ ਬਚਨ ਕਰਦਾ ਫਿਰੇ: 
ਜੋ ਕਰੇਗਾ ਸੋ ਭਰੇਗਾ। ਗੁਰੂ ਜੀ ਦਾ ਕੀ ਹਰੇਗਾ। 
ਸੇਵਕ ਤੋਂ ਕਾਜ ਸਰੇਗਾ ਸੋ ਭਰੇਗਾ। ਗੁਰੂ ਜੀ ਦਾ ਕੀ ਹਰੇਗਾ। 
ਸੇਵਕ ਤੋ ਕਾਜ ਸਰੇਗਾ। ਦੁਸ਼ਮਨ ਦੋਖੀ ਮਰੇਗਾ। 
ਭਾਵੇਂ ਹੋਰ ਸਭ ਨੇ ਤਾਂ ਏਹੋ ਖ਼ਿਆਲ ਕੀਤਾ ਕਿ ਮਸਾਂ ਮਸਾਂ ਗੁਰੂ ਜੀ ਤੋਂ “ਹਾਂ” ਕਰਾਈ ਸੀ ਏਹ ਭਾਂਜੀ 
ਮਰਦਾ ਹੈ। ਪਰ ਗੁਰੂ ਜੀ ਨੇ ਜੋ ਓਸ ਦੇ ਦਿਲ ਦੀ ਤੇ ਭਵਿਖਤ ਸਮਝਦੇ ਸਨ। ਏਹ ਬਚਨ 
ਕੀਤਾ ਕਿ: 
ਘੋੜੇ ਦੀ ਸੇਵਾ ਕਰ। ਜੋ ਹੋਵੇਗੀ ਸੋ ਜਰ। 
ਰੱਖੇਗਾ ਗੁਰੂ ਆਪਣਾ ਘਰ। ਸਿਖਾ ਚਿੰਤਾ ਨਾ ਕਰ। 
ਏਸ ਬਚਨ ਦਾ ਤਾਤਪਰਜ ਜਦ ਸਿੱਖਾਂ ਨੇ ਪੁੱਛਯਾ ਤਾਂ ਗੁਰੂ ਜੀ ਨੇ ਆਖਯਾ, “ਭਾਈ ਸਿੱਖੋ। ਏਸ ਸਿੱਖ 
ਨੇ ਅਜੇ ਇਕੋ ਸਾਲ ਗੁਰੂ ਕੇ ਘੋੜੇ ਦੀ ਟਹਿਲ ਨਿਸਕਾਮ ਕੀਤੀ ਹੈ। ਉਸ ਨੂੰ ਭਵਿਖਤ ਹੋਣ 
ਹਾਰ ਜੋ ਸੁਝੀ ਹੈ, ਓਸ ਦਾ ਉੱਤ੍ਰ ਅਸੀਂ ਦੇ ਦਿੱਤਾ ਹੈ। ਤੁਸੀਂ ਅੱਗੇ ਨੂੰ ਦੇਖ ਲਓਗੇ ਹੁਣ ਕੀ 
ਦੱਸਣਾ ਹੈ?” ਏਨ੍ਹਾਂ ਕਹਿ ਕੇ ਗੁਰੂ ਜੀ ਨੇ ਮਾਤਾ ਜੀ ਨੂੰ ਪਾਲਕੀ, ਮਹਿਲਾਂ ਨੂੰ ਡੋਲਿਆਂ ਵਿੱਚ 
ਤੇ ਹੋਰ ਸਭ ਨੂੰ ਜਥਾਜੋਗ ਸਵਾਰੀ ਦੇ ਕੇ ਡੇਰਾ ਤੋਰ ਦਿੱਤਾ। ਸੰਝ ਨੂੰ ਦਸ ਕੋਸ ਕਾਲੇ ਕੁੰਡਲੂ 
ਜਾ ਉੱਤਰੇ। ਪੰਮੇ ਪਰੋਹਤ ਨੇ ਬਾਈ ਧਾਰ ਦੇ ਸਾਰੇ ਰਾਜਜਾਂ ਨੂੰ ਲਿਖ ਭੇਜਯਾ ਕਿ ਗੁਰੂ ਜੀ 
ਰਵਾਲਸਰ ਪਹੁੰਚਣਗੇ। ਤੁਸੀਂ ਸਭ ਉਥੇ ਆਓ। ਏਸੇ ਚਿੱਠੀ ਨੂੰ ਸੁਣ ਕੇ ਰਾਜੇ ਓਧਰ ਨੂੰ ਤੁਰ 
ਪਏ। ਦੂਜੇ ਦਿਨ ਗੁਰੂ ਜੀ ਦਾ ਡੇਰਾ ਕਾਲੇ ਕੁੰਡਲੂ ਤੋਂ ਦਸ ਕੋਹ ਬਿਲਾਸਪੁਰ ਜਾ ਲੱਗਾ। ਰਾਜੇ 
ਅਜਮੇਰ ਚੰਦ ਨੇ ਬਹੁਤ ਸੇਵਾ ਕੀਤੀ ਅਤੇ ਹਾਜ਼ਰ ਹੋ ਕੇ ਇੱਕ ਘੋੜਾ ਬਹੁਤ ਚੰਗਾ ਤੇ ਭਾਰ 
ਬਰਦਾਰੀ ਚੁੱਕਣ ਲਈ ਬਹੁਤ ਸਾਰੇ ਠਾੜੂ ਸੁਕੇਤ ਤੱਕ ਦਿੱਤੇ। ਗੁਰੂ ਜੀ ਸੁਕੇਤ ਗਏ ਤਾਂ ਰਾਜੇ 
ਨੇ ਬਹੁਤ ਸੇਵਾ ਕੀਤੀ ਅਨੇਕ ਠਾਡੂ ਦੇ ਕੇ ਰਵਾਲਸਰ ਪਹੁੰਚਾ ਦਿੱਤੇ। ਦੂਜੇ ਦਿਨ ਗੁਰੂ ਜੀ ਦੇ 
ਦੀਵਾਨ ਵਿੱਚ ਪੰਮੇ ਦੇ ਪ੍ੇਰੇ ਹੋਏ ਸਭ ਰਾਜੇ ਵਾਰੀ ਵਾਰੀ ਆ ਕੇ ਗੁਰੂ ਜੀ ਨੂੰ ਮਿਲੇ। ਭੇਟ 
ਚੜ੍ਹਾਈ, ਦਰਸ਼ਨ ਪਾਏ। ਗੁਰੂ ਜੀ ਦਾ ਸਰੂਪ ਤੇ ਸਿੰਘਾਂ ਦੇ ਸਜੇ ਹੋਏ ਵਜੇਦਾਰ ਕੱਦ ਗੁਰੂ ਜੀ 
ਦੀ ਬਿਭੌਂ, ਤੇਜ਼ ਪੁਤਾਪ ਦੇਖ ਕੇ ਸਭ ਹੱਕੇ ਬੱਕੇ ਰਹਿ ਗਏ। ਬਹੁਤੇ ਤਾਂ ਗੁਰੂ ਜੀ ਨੂੰ ਸਾਖਯਾਤ 
ਈਸ਼ਰ ਮੰਨ ਰਹੇ ਸੀ, ਤੇ ਅਨੇਕ ਸੱਤਪੁਰਖ ਧਰਮ ਰੱਖਜਕ; ਅਰ ਕਈ ਮਹਾਂਬਲੀ ਕਾਲ 
ਵੇਖਦੇ ਸੀ। ਕਈ ਭਗਤ ਜਨ ਕਲਪ ਬ੍ਰਿਛ ਮੰਨਦੇ ਸੀ। ਏਸ ਪ੍ਰਕਾਰ ਆਪੋ ਆਪਣੀ ਭਾਵਨਾ 
ਅਨੁਸਾਰ ਅਪਾਰ ਭਾਂਤ ਦੀ ਕਲਪਨਾ ਕਰਦੇ ਹੋਏ ਇੱਕ ਟੱਕ ਗੁਰੂ ਜੀ ਵੰਨੀ ਮੂਰਤਾਂ ਵਾਂਗੂੰ ਤੱਕ 
ਰਹੇ ਸੀ। ਅਨੇਕਾਂ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਆਪ ਸੱਚੇ ਸਤਗੁਰੂ ਹੋ। 
ਅਪਣੇ ਬਿਰਦ ਦੀ ਲਾਜ ਪਾਲੋ, ਸਾਡੇ ਗ਼ੁਨਾਹ ਬਖ਼ਸ਼ੋ ! ਗੁਰੂ ਜੀ ਬੋਲੇ, “ਰਾਜਨ ! ਗੁਰੂ ਨਾਨਕ 
ਸਾਹਿਬ ਦੀ ਗੱਦੀ ਕਲਪ ਬ੍ਰਿੱਛ ਦੇ ਤੁਲ ਹੈ। ਜੇਹੀ ਕਲਪਨਾ ਕੋਈ ਕਰਦਾ ਹੈ, ਓਹੋ ਜਿਹਾ ਫ਼ਲ 
ਓਸ ਨੂੰ ਮਿਲਦਾ ਹੈ। ਸਾਡੀ ਕਿਸੇ ਨਾਲ ਬੁਰਾਈ ਭਲਾਈ ਨਹੀਂ। ਸਭ ਨੂੰ ਸਮ ਦੇਖਦੇ ਹਾਂ।” 
ਇਕ ਦਿਨ ਗੁਰੂ ਸਾਹਿਬ ਜੀ ਸ਼ਿਕਾਰ ਗਏ ਹੋਏ (ਰਵਲਸਰ ਦੀ ਪੌਰਾਣਕ ਕਥਾ) ਜਦ ਮਾਲਵੀਹ ਨਾਮੇ ਪਰਬਤ 
ਉੱਤੇ ਚੜੇ ਤਾਂ ਇੱਕ ਦਿੱਬ ਪੁਰਖ ਗਧੀਲੇ ਜੈਸਾ ਬਣਿਆ ਹੋਯਾ ਮੱਥਾ ਨਿਵਾਕੇ ਅੱਗੇ ਆ 
ਖਲੋਤਾ। ਗੁਰੂ ਜੀ ਨੇ ਪੁਛਿਆ, “ਤੂੰ ਕੌਣ ਹੈਂ?” ਤਾਂ ਓਨ ਆਖਿਆ, “ਮੈਂ ਰੇਵਾ ਦਾ ਪੁੱਤਰ 
ਰਵਾਲਸਰ ਹਾਂ। ਆਪਣੀ ਮਾਤਾ ਦਾ ਹੁਕਮ ਮੰਨ ਕੇ ਆਪਣਾ ਪ੍ਰਤਾਪ ਬਢਾਉਣ ਲਈ ਏਥੇ ਆ 
ਕੇ ਬਹੁਤ ਬਰਸ ਤਪ ਕੀਤਾ, ਜਿਸ ਦਾ ਫ਼ਲ ਬ੍ਰਹਮਾ ਜੀ ਤੋਂ ਵਰ ਪਾ ਕੇ ਏਨ੍ਹਾਂ ਸਾਰੇ ਪਰਬਤਾਂ 
ਦਾ ਮੈਂ ਰਾਜਾ ਹੋਇਆ। ਮੰਡੀ ਨਗਰ ਵਸਾਇਆ। ਰਾਜਧਾਨੀ ਥਾਪੀ। ਜੱਛਾਂ ਨਾਲ ਮੇਰਾ ਜੰਗ 
ਹੋਇਆ। ਰਨ੍ਹਾਂ ਨੇ ਰਾਜ ਮੇਰਾ ਖੋਹ ਲੀਤਾ। ਏਸ ਵਾਸਤੇ ਮੈਲੇ ਕੁਚੈਲੇ ਭੇਸ ਵਿੱਚ ਮੈਂ ਫਿਰਦਾ 
ਹਾਂ। ਹੁਣ ਤੁਸਾਡੇ ਦਰਸ਼ਨ ਕਰ ਕੇ ਮੇਰਾ ਮਨ ਸੀਤਲ ਹੋਇਆ ਹੈ। ਏਸ ਕਰ ਕੇ ਭਰੋਸਾ ਪੈਂਦਾ 


!ਮਮ-ਤੈਂਪ:੦97 40000 ਕਟ 97016 $ 60 13870 (ਤਰਕ $6600) 139? ਹਹਧ੧00006 ੪. 0ਮਨ 


[183] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਹੈ ਕਿ ਹੁਣ ਆਪ ਦੇ ਉਪਦੇਸ਼ ਨਾਲ ਬੁਹਮਗਯਾਨ ਹੋ ਕੇ ਮੇਰਾ ਜਨਮ ਮਰਨ ਕੱਟ ਜਾਏਗਾ। 
ਕਿਉਂਕਿ ਬ੍ੂਹਮਗਯਾਨ ਬਿਨਾਂ ਮੁਕਤੀ ਨਹੀਂ ਮਿਲਦੀ। ਬ੍ਰਹਮ ਗਿਆਨ ਸਤਿਗੁਰੂ ਬਿਨਾਂ ਨਹੀਂ 
ਹੁੰਦਾ। ਜਦ ਕਿ ਜੋਗ ਦੇ ਅਭਿਆਸ ਨਾਲ ਮੇਰੀ ਉਮਰ ਬਹੁਤ ਵਧ ਗਈ। ਸੁਇਛਤ ਮਿ੍‌ਤੁ 
ਜੋਗੀ ਮੈਂ ਹਾਂ। ਸਿੱਧੀਆਂ ਅਨੇਕ ਦਿਖਾ ਸਕਦਾ ਹਾਂ। ਸਿੱਧ ਪੁਰਖ ਭੀ ਅਨੇਕ ਐਸੇ ਮਿਲੇ ਹਨ 
ਜੋ ਸੁਰਗ, ਨਰਕ, ਅਕਾਸ਼, ਪਤਾਲ ਦਾ ਸਾਰਾ ਸੈਲ ਏਥੇ ਬੈਠਿਆਂ ਹੀ ਕਰਾਉਂਦੇ ਰਹੇ। ਪਰ 
ਮਨ ਨੂੰ ਸ਼ਾਂਤਿ ਕਿਸੇ ਤੋਂ ਨਾ ਹੋਈ। ਸੋ ਹੁਣ ਮੈਂ ਦੁਨੀਆਂ ਦੇ ਸਾਰੇ ਚਮਤਕਾਰੇ ਦੇਖ ਦੇਖ ਕੇ 
ਰੱਜ ਚੁੱਕਾ ਹਾਂ। ਕੋਈ ਪੁੰਨਜ ਜਾਗਯਾ ਹੈ, ਜੋ ਅਕਾਲ ਪੁਰਖ ਦੀ ਪ੍ਰੇਰਨਾ ਨਾਲ ਆਪ ਦੇ 
ਦਰਸ਼ਨ ਹੋ ਗਏ। ਆਪ ਸਤਿਗੁਰੂ ਅਵਤਾਰ ਹੋ। ” ਏਤਨਾ ਕਹਿ ਕੇ ਓਨ ਗੁਰੂ ਜੀ ਦੇ ਚਰਨ 
ਫੜ ਲੀਤੇ। ਗੁਰੂ ਸਾਹਿਬ ਜੀ ਓਸੇ ਥਾਂ ਉੱਤਰ ਬੈਠੇ ਤੇ ਸਿੱਖ ਭੀ ਇੱਕ ਪਾਸੇ ਹੋ ਕੇ ਬੈਠ ਗਏ। 
ਗੁਰੂ ਸਾਹਿਬ ਜੀ ਨੇ ਪਲੋ ਪਲੀ ਵਿੱਚ ਓਸ ਨੂੰ ਓਹ ਉਪਦੇਸ਼ ਦੇ ਕੇ ਨਿਹਾਲ ਕਰ ਦਿੱਤਾ, ਜਿਸ 
ਨਾਲ ਓਸ ਨੂੰ ਬ੍ਰਹਮਗਯਾਨ ਹੋ ਗਿਆ। ਯਥਾ: 
ਸਾਧ ਕੈ ਸੰਗਿ ਨਹੀ ਕਛੁ ਘਾਲ ॥ ਦਰਸਨੁ ਭੇਟਤ ਹੋਤ ਨਿਹਾਲ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੨) 
ਏਸ ਬਚਨ ਦਾ ਅਰਥ ਪਰਤੱਖ ਸਭ ਨੇ ਦੇਖ ਲੀਤਾ, ਜਿਸ ਤੋਂ ਸਾਧ ਦੇ ਮਨ ਵਿੱਚ ਭਰੋਸਾ ਹੋ ਗਿਆ 
ਕਿ ਗੁਰੂ ਜੀ ਨੇ ਬਚਨ ਤਾਂ ਸਭ ਸੱਚੇ ਹਨ। ਪਰ ਜਗਜਯਾਸੂ ਦੇ ਸਾਧਨਾਂ ਦੀ ਕਸਰ ਹੈ। ਜੀਕੂੰ 
ਦੀਵਾ, ਵੱਟੀ, ਤੇਲ ਅੱਗੇ ਹੋਣ ਤਾਂ ਅੱਗ ਛੁਹਾਉਣ ਸਾਰ ਹੀ ਚਾਨਣ ਹੋ ਜਾਂਦਾ ਹੈ। ਤਿਉਂ 
ਵਿਵੇਕ, ਵੈਰਾਗ, ਸਮ, ਦਮ, ਉਪੁਤਿ, ਤਤਿਖਯਾ, ਸਰਧਾ, ਸਵਾਧੀਨਤਾ, ਮਮੁਖਤਾ, ਸੁਵਣ, 
ਮੰਨਣ ਨਿਧਯਾਸਨ ਸਾਧਨਾਂ ਵਾਲੇ ਪੁਰਖ ਨੂੰ: 
ਤੂ ਸਦਾ ਸਲਾਮਤਿ ਨਿਰੰਕਾਰ ॥ ੧੬॥ 
(ਜਪੁ, ਮ8 ੧ - ੨) 
ਐਸੇ ਮਹਾਂ ਵਾਕ ਸਤਗੁਰੂ ਦੇ ਮੁਖ ਤੋਂ ਸਰਵਣ ਕਰਦੇ ਸਾਰ ਝਟ ਪਟ ਬ੍ਰਹਮਗਯਾਨ ਹੋ ਜਾਂਦਾ ਹੈ। 
ਰੇਵਾ ਦਾ ਪੁੱਤ੍ਰ ਜਦ ਗੁਰੂ ਸਾਹਿਬ ਜੀ ਤੋਂ ਬ੍ਰਹਮਗਯਾਨ ਪਾ, ਅਤਿ ਪ੍ਰਸੰਨ ਬਦਨ ਦੰਡਵਕਰ, ਕਰ, 
ਗੁਰੂ ਜੀ ਦੀ ਏਹ ਸ਼ਕਤੀ ਵੇਖ ਕੇ ਸਭ ਸਿੱਖ ਅਤਿ ਅਸਚਰਜ ਤੇ ਪ੍ਰਸਨ ਹੋਏ। ਗੁਰੂ ਜੀ ਸਿੱਖਾਂ 
ਸਮੇਤ ਡੇਰੇ ਆਏ। ਰਵਾਲਸਰ ਦੇ ਇਸ਼ਨਾਨ ਕੀਤੇ ਤੇ ਜੋ ਨਿੱਕੇ ਮੋਟੇ ਸੱਤ ਟਿੱਲੇ ਝਾਟਾਂ ਦੀਆਂ 
ਜੜ੍ਹਾਂ ਨਾਲ ਜਕੜੇ ਹੋਏ ਪਾਣੀ ਵਿੱਚ ਤਰ ਰਹੇ ਸਨ। ਦੇਖ ਕੇ ਸਿੱਖਾਂ ਨੂੰ ਨਿਸਚਾ ਹੋ ਗਿਆ ਕਿ 
ਏਹ ਕੋਈ ਤੀਰਥ ਦੀ ਕਰਾਮਾਤ ਨਹੀਂ ਕੇਵਲ ਘਾਸ ਤੇ ਝਾੜਾਂ ਦੀਆਂ ਜੜਾਂ ਦੇ ਸੰਘਾਤ ਨੇ 
ਨਿੱਕੀਆਂ ਨਿੱਕੀਆਂ ਪਥਰੀਆਂ ਨੂੰ ਜਕੜ ਛੱਡਿਆ ਹੈ ਤੇ ਓਹ ਟਿੱਲੇ ਪੌਣ ਨਾਲ ਏਧਰ ਓਧਰ 
ਪਏ ਫਿਰਦੇ ਹਨ। 
ਅਗਲੇ ਦਿਨ ਗੁਰੂ ਸਾਹਿਬ ਜੀ ਪਾਸ ਜਦ ਸਭਨਾਂ ਰਾਜਿਆਂ ਤੇ ਮੇਲੇ ਵਿੱਚ ਆਏ ਹੋਏ ਲੋਕਾਂ ਦਾ ਦੀਵਾਨ 
ਗਹਿਮਾਂ ਗਹਿਮ ਕਰ ਰਿਹਾ ਸੀ, ਤਾਂ ਓਸ ਸਮੇਂ ਇੱਕ ਫੱਰੁਖਾਬਾਦ ਵਾਲੇ ਕਾਰੀਗਰ ਲੁਹਾਰ 
ਸਿੱਖ ਨੇ ਇੱਕ ਬੰਦੂਕ ਦੁਨਾਲੀ ਦੋ ਤਮੰਚੇ, ਦੋ ਬਾਘ ਬੱਚੇ, ਦੋ ਕਮਾਣਾਂ, ਤਿੰਨ ਸੌ ਕਾਨੀ ਤੀਰਾਂ 
ਦੀ, ਦੋ ਤਲਵਾਰਾਂ ਗੁਰੂ ਜੀ ਅੱਗੇ ਅਰਪਣ ਕੀਤੀਆਂ। ਉਨ੍ਹਾਂ ਸ਼ਸਤ੍ਰਾਂ ਨੂੰ ਵੇਖ ਕੇ ਸਭ ਰਾਜੇ 
ਵਾਹ ਵਾਹ ਕਰ ਰਹੇ ਸੀ, ਜਾਂ ਗੁਰੂ ਜੀ ਨੇ ਓਹੋ ਦੁਨਾਲੀ ਬੰਦੂਕ ਭਰ ਕੇ ਕਿਹਾ ਕਿ ਸੌ ਗਜ਼ 
ਉੱਤੇ ਕੋਈ ਸਿੱਖ ਨਿਸ਼ਾਨੇ ਦੇ ਸਾਹਮਣੇ ਖੜਾ ਹੋਵੇ ਤਾਂ ਇਸ ਦੀ ਮਾਰ ਵੇਖੀ ਜਾਵੇ। ਏਨ੍ਹਾਂ 
ਬਚਨ ਸੁਣਦੇ ਹੀ ਅਨੇਕ ਸਿੱਖ ਖੜੇ ਹੋ ਗਏ। ਗੁਰੂ ਜੀ ਨੇ ਕਿਹਾ ਕਿ ਬੀਸ ਤੀਸ ਕਦਮਾਂ ਪੁਰ 
ਜਾ ਖੜੋਵੋਂ, ਦੇਖੀਏ ਕਿਤਨਿਆਂ ਵਿੱਚ ਦੀ ਗੋਲੀ ਨਿਕਲਦੀ ਹੈ। ਝਟ ਸਿੱਖਾਂ ਦੀ ਕਤਾਰ ਖੜੀ 
ਹੋ ਗਈ, ਇੱਕ ਤੋਂ ਅੱਗੇ ਇੱਕ ਹੋਣਾ ਚਾਹੁੰਦਾ ਸੀ। ਭਾਵੇਂ ਗੁਰੂ ਜੀ ਨੇ ਬੰਦੂਕ ਉਤਾਂਹ ਕਰ ਕੇ 
ਚਲਾ ਦਿੱਤੀ, ਪਰ ਸਿੱਖ ਜਰਾ ਨਾ ਡੋਲੇ। ਏਹ ਕੌਤਕ ਗੁਰੂ ਜੀ ਦਾ ਤੇ ਸਿੱਖਾਂ ਦੇ ਸਿਦਕ ਵੇਖ 


ਅਸ ਐ.ਉਹ/ਤੈਪਹਮ। 006 ਚ੬71ਪੰਟ 9010੬ 9 0 ਧਨ ਨਨ (ਬਰਨ 8006) ਗਮ? ਹਰ ਅ0/0 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [184] 


ਕੇ ਸਭ ਲੋਕ ਹੱਕੇ ਬੱਕੇ ਰਹਿ ਗਏ ਤੇ ਰਾਜਿਆਂ ਨੇ ਆਖਿਆ ਕਿ ਜਿਨ੍ਹਾਂ ਦੇ ਸਿੱਖ ਅਜੇਹੇ 
ਸਿਦਕ ਵਾਲੇ ਸਿਰੋਂ ਪਰੇ ਡੇਰਾ ਰੱਖਦੇ ਹਨ ਉਨ੍ਹਾਂ ਨਾਲ ਸਾਡੀ ਲੜਾਈ ਕੀ ਪੁਜਦੀ ਹੈ? 

ਸਿਕੰਦਰ ਦੀ ਧਾਰ ਤੱਕ ਰਵਾਲਸਰ ਦੇ ਪਹਾੜਾਂ ਦਾ ਚੰਗੀ ਤਰ੍ਹਾਂ ਸੈਲ ਕਰ ਕੇ ਜਦ ਗੁਰੂ ਜੀ ਨੇ ਪਿਛਾਹਾਂ 
ਨੂੰ ਵਾਗ ਮੋੜੀ ਤਾਂ ਰਾਜਾ ਮੰਡੀ ਵਾਲਾ ਸੁਧਰ ਸੈਣ ਬੜੇ ਪ੍ਰੇਮ ਨਾਲ ਗੁਰੂ ਜੀ ਨੂੰ ਮੰਡੀ ਵਿੱਚ 
ਆਪਣੇ ਘਰ ਲੈ ਗਿਆ (ਜੋ ਰਵਾਲਸਰੋਂ ਪੰਜ ਕੋਹ ਹੈ) ਗੁਰੂ ਜੀ ਤਾਂ ਦਰਜਾ ਬਯਾਸਾ ਦੇ ਕੰਢੇ 
ਉੱਤਰੇ ਅਤੇ ਮਾਤਾ ਜੀ ਰਾਜੇ ਦੇ ਮਹਿਲਾਂ ਵਿੱਚ। ਏਸੇ ਕਰ ਕੇ ਓਥੇ ਦੋ ਗੁਰਦ੍ਰਾਰੇ ਹਨ। ਰਾਜੇ 
ਨੇ ਇੱਕ ਮਹੀਨਾ ਗੁਰੂ ਜੀ ਨੂੰ ਓਥੇ ਬੜੀ ਸ਼ਰਧਾ ਨਾਲ ਰੱਖਿਆ। ਸ਼ਿਕਾਰ ਖਿਡਾਏ, ਕਈ 
ਕਿਲ੍ਹੇ ਦਿਖਾਏ। ਕਿਲ੍ਹੇ (ਗੁਰੂ ਜੀ ਦਾ ਕਿਲ੍ਹੇ ਕਮਲਾਹਗੜ੍ਹ ਬਾਬਤ ਬਚਨ) ਕਮਲਾਹ ਗੜ੍ਹ ਨੂੰ ਦੇਖ ਕੇ ਗੁਰੂ 
ਜੀ ਨੇ ਬੜਾ ਸਲਾਹਿਆ ਤੇ ਰਾਜੇ ਨੇ ਬੇਨਤੀ ਕੀਤੀ, “ਮਹਾਰਾਜ ! ਆਪ ਏਥੇ ਹੀ ਨਿਵਾਸ 
ਕਰੀਏ। ਇਹ ਸਾਰਾ ਪ੍ਰਗਣਾ ਕਿਲ੍ਹੇ ਸਮੇਤ ਆਪ ਦਾ ਹੋਯਾ, ਕਿਉਂਕਿ ਏਹ ਕਿਲ੍ਹਾ ਅਟੁੱਟ ਹੈ। 
ਸਿੰਕਦਰ ਬਾਦਸ਼ਾਹ ਤੋਂ ਭੀ ਇਹ ਕਿਲ੍ਹਾ ਫਤੇ ਨਹੀਂ ਹੋਯਾ। ” ਗੁਰੂ ਜੀ ਬੋਲੇ, “ਖਾਲਸਾ ਇਸ 
ਨੂੰ ਫ਼ਤੇ ਕਰੇਗਾ। ” ਏਹ ਬਚਨ ਸੁਣ ਕੇ ਰਾਜਾ ਕੰਬਿਆ ਕਿ ਮਹਾਰਾਜ ! ਫੇਰ ਮੇਰੀ ਰਾਜਧਾਨੀ 
ਖਾਲਸਾ ਕੀ ਕੂੰ ਛੱਡੇਗਾ? ਤਾਂ ਗੁਰੂ ਜੀ ਨੇ ਇੱਕ ਪੋਥੀ ਬਖ਼ਸ਼ ਕੇ ਬਚਨ ਕੀਤਾ ਕਿ ਜਦੋਂ ਤੱਕ 
ਤੇਰੀ ਸੰਤਾਨ ਏਸ ਪੋਥੀ ਨੂੰ ਅਦਬ ਨਾਲ ਪੂਜਾ ਵਿੱਚ ਰੱਖੇਗੀ, ਤਦ ਤੱਕ ਤੁਹਾਡੀ ਰਾਜਧਾਨੀ 
ਬਣੀ ਰਹੇਗੀ। ਏਹ ਵਰ ਲੈ ਕੇ ਰਾਜਾ ਬਹੁਤ ਖ਼ੁਸ਼ੀ ਹੋਇਆ। 

ਅਗਲੇ ਦਿਨ ਗੁਰੂ ਜੀ ਨੇ ਨਦੀ ਵਿੱਚ ਘੜੀ ਸਿਟਵਾ ਕੇ ਨਿਸ਼ਾਨੇ ਲਗਵਾਏ, ਪਰ ਹੋਰ ਕਿਸੇ ਦਾ 
ਨਿਸ਼ਾਨਾ ਨਾ ਲਗਾ। ਇੱਕ ਰਾਜੇ ਸੁਧਰ ਸੈਣ ਨੇ ਉਥੱਲ ਕੇ ਘੜੀ ਮੂਧੀ ਕਰ ਦਿੱਤੀ, ਪਰ ਭੱਜੀ 
ਉਸ ਤੋਂ ਬੀ ਨਾ। ਏਸੇ ਬਾਤ ਪੁਰ ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਬਚਨ ਕੀਤਾ ਕਿ ਜੋ ਕੋਈ ਗ਼ਨੀਮ 
ਤੇਰੇ ਪੁਰ ਚੜ੍ਹ ਕੇ ਆਵੇਗਾ, ਓਸ ਉੱਤੇ ਅਜ਼ਗੈਬੀ ਗੋਲੇ ਵਰ੍ਹਨਗੇ। ਏਸ ਘੜੀ ਵਾਂਡੂੰ ਮੂਧਾ ਹੋ ਕੇ 
ਚਲਾ ਜਾਵੇਗਾ। ਏਹ ਬਚਨ ਗੁਰੂ ਜੀ ਦਾ ਅਨੇਕ ਵਾਰੀ ਮੰਡੀ ਵਾਲੇ ਰਾਜੇ ਪਰਤਾ ਚੁੱਕੇ ਹਨ। 
ਇੱਕ ਵਾਰੀ ਕਈ ਪਰਬਤੀ ਰਾਜੇ ਸੁਕੇਤ ਵਾਲੇ ਦੀ ਸਹਾਇਤਾ ਵਿੱਚ ਆ ਕੇ ਮੰਡੀ ਪਰ ਲੜੇ 
ਸੇ, ਜੋ ਅੰਤ ਨੂੰ ਹਾਰ ਗਏ। ਫੇਰ ਰਾਮਗੜੀਏ, ਘਨੱਯੇ, ਸਰਦਾਰ ਕਈ ਵਾਰ ਮੰਡੀ ਪੁਰ ਚੜ੍ਹ 
ਚੜ੍ਹ ਕੇ ਗਏ। ਪਰ ਸਿੱਖੀ ਫ਼ੌਜ ਉੱਤੇ ਅਜੇਹੇ ਅਜ਼ਗੈਬੀ ਪੱਥਰ ਵਰ੍ਹੇ, ਜਿਸ ਤੋ ਭੈ ਖਾ ਹਾਰ ਕੇ 
ਹਟ ਆਏ। ਏਸੇ ਕਾਰਨ ਮਹਾਰਾਜੇ ਰਣਜੀਤ ਸਿੰਘ ਨੇ ਕਮਲਾਹ ਗੜ੍ਹ ਨੂੰ ਫ਼ਤੇ ਕਰ ਕੇ ਮੰਡੀ 
ਪੁਰ ਚੜ੍ਹਾਈ ਨਹੀਂ ਕੀਤੀ ਸੀ। 

ਮੰਡੀ ਵਾਲੇ ਰਾਜੇ ਤੋ' ਵਿਦਾ ਹੋ ਕੇ ਗੁਰੂ ਜੀ ਜ੍ਰਾਲਾ ਮੁਖੀ ਦੇ ਰਸਤੇ ਤਾਂ ਨਦੌਣ ਨੂੰ ਆਏ, ਪਰ ਉੱਤਰੇ 
ਨਹੀਂ ਕਿਉਂਕਿ ਜ੍ਰਾਲਾ ਮੁਖੀ" ਵਸਤੀ ਵਿੱਚ ਓਸ ਸਮੇਂ ਗੁਸਾਈਂ ਫ਼ਕੀਰਾਂ ਦੇ ਬੜੇ ਬੜੇ ਧਨੀ 
ਮਠ ਹੁੰਦੇ ਸਨ ਜਿਨ੍ਹਾਂ ਦੇ ਚੇਲੇ ਬਣੇ ਹੋਏ ਪਹਾੜੀ ਰਾਜੇ ਬਹੁਤ ਸਨ। ਉਨ੍ਹਾਂ ਮਠਧਾਰੀਆਂ ਵਿੱਚੋਂ 
ਬਿਜੇ ਭਾਰਥੀ ਦੇ ਮਨ ਲਖ ਪਤੀ ਸੀ। ਏਹ ਲੋਕ ਓਸ ਸਮੇਂ ਹੀਰੇ, ਮੋਤੀ ਮੂੰਗੇ ਆਦਿਕ ਕਰੀਨੇ 
ਮਾਲ ਦਾ ਵਪਾਰ ਬਹੁਤ ਕਰਦੇ ਹੁੰਦੇ ਸਨ। ਸੋ ਉਨ੍ਹਾਂ ਦਾ ਕਾਫਲਾ ਸਿੰਘਾਂ ਨੂੰ ਰਾਹ ਵਿੱਚ ਟੱਕਰ 
ਗਿਆ। ਬੋਲੀ ਠੋਲੀ ਹੋਣ ਪਰ ਆਪੋ ਵਿੱਚ ਲੜਾਈ ਹੋ ਗਈ। ਭਾਵੇਂ ਆਪਣੇ ਸ਼ਸਤ੍ੁਧਾਰੀ ਤੇ 
ਦੌਲਤ ਮੰਦ ਹੋਣ ਦਾ ਬੜਾ ਹੰਕਾਰ ਸੀ, ਪਰ ਸਿੰਘਾਂ ਅੱਗੇ ਕੁੱਝ ਉਨ੍ਹਾਂ ਦੀ ਪੇਸ਼ ਨਾ ਗਈ ਤੇ 
ਹਾਰ ਕੇ ਨੱਸਣਾ ਪਿਆ। 

ਏਸੇ ਪ੍ਰਕਾਰ ਅਨੇਕਾਂ ਨੂੰ ਦੰਡ ਦਿੰਦੇ ਤੇ ਰਾਜਿਆਂ ਦੇ ਮਹਿਮਾਨ ਹੁੰਦੇ ਗੁਰੂ ਜੀ ਅਨੰਦਪੁਰ ਆ ਬਿਰਾਜੇ। 
ਸਭ ਲੋਕਾਂ ਨੇ ਹਾਜਰ ਹੋ ਦਰਸ਼ਨ ਪਾ, ਨਜ਼ਰਾਂ ਦਿੱਤੀਆਂ। ਓਸੇ ਦਿਨ ਤੋਂ ਜਿਉਂ ਜਿਉਂ ਦੇਸ 


"ਏਥੇ ਏਹ ਭੀ ਜਾਨਣਾ ਚਾਹੀਏ ਕਿ ਗੁਰੂ ਸਾਹਿਬ ਦੇਵੀ ਦੇ ਮੰਨਣ ਪੂਜਣ ਵਾਲੇ ਹੁੰਦੇ ਅਤੇ ਉਨ੍ਹਾਂ ਲਾਟਾਂ ਨੂੰ ਈਸ਼ੂਰੀ ਸ਼ਕਤੀ ਸਮਝਦੇ ਤਾਂ 
ਜਵਾਲਾ ਜੀ ਦੇ ਮੰਦਰ ਤੋਂ ਦੋ ਕੋਸ ਕਿਨਾਰੇ ਕਿਨਾਰੇ ਨਜ਼ੀਕੋਂ ਦਰਸ਼ਨ ਕੀਤੇ ਬਿਨਾਂ ਕਿਉ' ਚਲੇ ਆਉਂਦੇ? ਸਗੋਂ ਏਦੂੰ ਪਹਿਲੇ ਨਦੌਣ ਜੋ 
ਪੰਜ ਕੋਹ ਓਸ ਮੰਦਰ ਤੋਂ ਹੈ। ਓਤੇ ਕਈ ਦਿਨ ਰਹੇ, ਜੰਗ ਕੀਤਾ ਸ਼ਿਕਾਰ ਖੇਲੇ, ਪਰ ਜਵਾਲਾ ਮੁਖੀ ਨਹੀਂ ਗਏ। ਏਸ ਵਿਹਾਰ ਤੋਂ ਸਾਫ਼ 
ਸਾਬਤ ਹੁੰਦਾ ਹੈ ਕਿ ਉਨ੍ਹਾਂ ਲਾਟਾਂ ਨੂੰ ਠੀਕ ਠੀਕ ਗੁਰੂ ਜੀ ਗੰਧਕ ਦੀ ਖਾਣ ਦਾ ਧੂੰਆਂ ਸਮਝਦੇ ਸਨ, ਦੇਵੀ ਨਹੀਂ ਸਮਝਦੇ ਸਨ। ਤਾਂ ਹੀ 
ਨਾ ਗਏ। 

ਵਿੱਚ ਖ਼ਬਰ ਹੋਈ ਤਿਉਂ ਤਿਉਂ ਸੰਗਤ ਆਵਣ, ਭੇਟਾ ਚੜ੍ਹਾਉਣ ਲਗੀ। ਬੜੀ ਰੌਣਕ ਵਧ 
ਗਈ, ਸ਼ਸਤ੍ਰ ਵਿੱਦਜਾ ਦਾ ਅਭਯਾਸ ਬਹੁਤ ਕਰਾਉਣ ਲੱਗੇ, ਹਮੇਸ਼ਾਂ ਅੰਮ੍ਰਿਤ ਛਕ ਛਕ ਕੇ 
ਵਿਦ੍ਹਾਨਾਂ ਦਾ ਸਤਸੰਗ ਵਿੱਦਯਾ ਪੜ੍ਹਨ ਦਾ ਹੁਕਮ ਜੋ ਗੁਰੂ ਜੀ ਨੇ ਦਿੱਤਾ ਹੋਯਾ ਸੀ, ਏਸ ਕਰ 
ਕੇ ਏਨ੍ਹਾਂ ਦੇ ਡੇਰਿਆ ਵਿੱਚ ਬਹੁਤ ਰੌਣਕ ਬਣੀ ਰਹੇ। 

ਢਾਲ ਦੀ ਪ੍ੀਖਯਾ, ਸਿੱਖੀ ਧਰਮ, ਸੋਨੇ ਦਾ ਬੰਗਲਾ। 

ਇਕ ਦਿਨ ਦੀਵਾਨ ਵਿੱਚ ਗੁਰੂ ਜੀ ਅੱਗੇ (ਲਾਲ ਸਿੰਘ ਦੀ ਢਾਲ) ਲਾਲ ਸਿੰਘ ਨੇ ਢਾਲਾ ਨਜ਼ਰ ਕੀਤਾ, ਜਿਸ 
ਨੂੰ ਸਭ ਨੇ ਸਲਾਹਿਆ। ਗੁਰੂ ਜੀ ਬੋਲੇ ਜੇ ਸਾਡੀ ਬੰਦੂਕ ਦੀ ਗੋਲੀ ਏਸ ਢਾਲੇ ਨੇ ਥੁਕ ਸਿੱਟੀ 
ਤਦ ਪੱਕਾ ਜਾਣਾਗੇ। ਓਨ ਕਿਹਾ ਭਾਵੇਂ ਵੀਹ ਮਾਰੋ, ਕੋਈ ਨਾ ਛੇਕ ਕਰੇਗੀ। ਏਸੇ ਬਹਿਸ ਵਿੱਚ 
ਗੁਰੂ ਜੀ ਨੇ ਵਿਚਾਰਿਆ ਕਿ ਏਹ ਸਿੱਖ ਝੂਠਾ ਹਨ ਕਰਦਾ ਹੈ, ਤੇ ਹੁਣੇ ਢਾਲਾ ਭੰਨ ਦਿੱਤਾ ਤਾਂ 
ਏਸ ਨੂੰ ਸ਼ਰਮਿੰਦਾ ਹੋਣਾ ਪਊ। ਸਿੱਖ ਦੀ ਗਲ ਰੱਖਣ ਲਈ ਹੁਕਮ ਦਿੱਤਾ ਕਿ ਕੱਲ੍ਹ ਨੂੰ ਬੰਦੂਕ 
ਚਲਾਵਾਂਗੇ। ਜਦ ਲਾਲ ਸਿੰਘ ਨੇ ਘਰ ਜਾ ਕੇ ਵਿਚਾਰ ਕੀਤੀ ਤਦੋਂ ਬਹੁਤ ਪਛਤਾਯਾ ਕਿ ਮੈਂ 
ਭਾਰੀ ਗ਼ੁਨਾਹ ਕੀਤਾ ਜੋ ਗੁਰੂ ਜੀ ਦੇ ਬਰਾਬਰ ਬੋਲਦਾ ਰਿਹਾ। ਗੁਰੂ ਚਾਹੇ ਤਾਂ ਤ੍ਰਿਲੋਕੀ ਨੂੰ ਤੋੜ 
ਦੇਵੇ, ਪਰਬਤ ਭੰਨ ਸਿੱਟੇ ਤਾਂ ਏਹ ਢਾਲਾ ਕੀ ਚੀਜ਼ ਹੈ? ਓਨ ਸੁਣਿਆ ਹੋਯਾ ਸੀ ਕਿ ਗੁਰੂ 
ਨਾਲੋਂ ਗੁਰੂ ਜੀ ਦੀ ਸੰਗਤ ਬਲੀ ਹੈ, ਸੰਗਤ ਅੱਗੇ ਆਪਣੇ ਮਨ ਦੀ ਇੱਛਯਾ ਪ੍ਰਗਟ ਕਰ ਕੇ 
ਅਰਦਾਸਾ ਸੁਧਾਇਆ ਕਿ ਗੁਰੂ ਜੀ ਦੀ ਗੋਲੀ ਢਾਲੇ ਵਿੱਚੋਂ ਨਾ ਨਿੱਕਲੇ ਤਾਂ ਪੰਜ ਰੁਪਏ ਦਾ 
ਪੁਸ਼ਾਦ ਕਰੀਏ। ਅਗਲੇ ਦਿਨ ਪਹਿਲੇ ਤਾਂ ਗੁਰੂ ਜੀ ਨੇ ਆਲਮ ਸਿੰਘ ਤੋਂ ਕਈ ਬੰਦੂਕਾਂ 
ਚਲਵਾਈਆਂ ਫ਼ੇਰ ਬੜੇ ਕੋਪ ਨਾਲ ਆਪ ਚਲਾਈਆਂ। ਕੋਈ ਗੋਲੀ ਢਾਲੇ ਨੂੰ ਛੇਦ ਨਾ ਸਕੀ। 
ਗੁਰੂ ਜੀ ਅਸਚਰਜ ਹੋ ਕੇ ਵਿਚਾਰਨ ਲੱਗੇ ਤਾਂ ਸੰਗਤ ਦਾ ਹੱਥ ਢਾਲੇ ਅੱਗੇ ਦੇਖ ਕੇ ਹੱਸ ਪਏ। 
ਲਾਲ ਸਿੰਘ ਨੇ ਢਾਲ ਚੁੱਕ ਲਈ, ਗੁਰੂ ਜੀ ਅੱਗੇ ਮੱਥਾ ਟੇਕਿਆ, ਪ੍ਰਸ਼ਾਦ ਕਰਾਇਆ। ਗੁਰੂ ਜੀ 
ਨੇ ਫੁਰਮਾਇਆ ਧੰਨਯ ਸਿੱਖੀ ਤੇ ਧੰਨ ਗੁਰੂ ਜੀ ਦੀ ਸੰਗਤ ਹੈ। ਏਸ ਭੇਤ ਖੁਲ੍ਹੇ ਤੋਂ ਸਭ ਨੇ 
ਅਸਚਰਜ ਮੰਨਯਾਂ ਤੇ ਠੀਕ ਮੰਨਿਆ ਕਿ ਪੁਮੇਸ਼ੂਰ ਨਾਲੋਂ ਓਸ ਦੇ ਭਗਤ ਸੰਤ ਬਲੀ ਹੁੰਦੇ ਹਨ, 
ਭਗਤਾਂ ਸੰਤਾਂ ਦੀ ਪ੍ਰਤੱਗਯਾ ਨੂੰ ਪ੍ਰਮੇਸ਼ਰ ਨਹੀਂ ਤੋੜ ਸਕਦਾ ਓਸ ਦੀ ਪ੍ਰਤੱਗਯਾ ਨੂੰ ਭਗਤ ਤੋੜ 
ਸਕਦੇ ਹਨ। 

ਓਸੇ ਸਮੇਂ ਬੈਰਾੜਾਂ ਦੇ ਚੌਧਰੀ ਕਪੂਰ ਦਾ ਭੇਜਿਆ ਹੋਯਾ ਪੰਜ ਸੌ ਰੁਪਯਾ ਇੱਕ ਘੋੜਾ ਬਹੁਤ ਚੰਗਾ ਗੁਰੂ 
ਜੀ ਦੇ ਅਰਪਣ ਹੋਯਾ। ਗੁਰੂ ਜੀ ਘੋੜੇ ਨੂੰ ਦੇਖ ਕੇ ਬਹੁਤ ਪੁਸੰਨ ਹੋਏ। ਓਸ ਦਾ ਨਾਮ (ਕਪੂਰੇ 
ਵਲੋਂ ਦਲ ਸ਼ਿੰਗਾਰ ਭੇਟਾ) ਦਲ ਸਿੰਗਾਰ ਰੱਖਿਆ, ਓਸੇ ਪਰ ਸਵਾਰ ਹੋਣ ਲਗ ਪਏ। ਏਹ ਬਾਤ 
ਸੁਣ ਕੇ ਕਪੂਰਾ ਚੌਧਰੀ ਬਹੁਤ ਖ਼ੁਸ਼ੀ ਹੋਯਾ। 

ਇੱਕ ਦਿਨ ਗੁਰੂ ਜੀ ਸ਼ਿਕਾਰ ਵਿੱਚੋਂ ਅਨੇਕ ਜਾਨਵਰਾਂ ਨੂੰ ਮਾਰ ਕੇ ਆਉਂਦੇ ਹੋਏ ਇੱਕ ਤਾਲ ਕਿਨਾਰੇ 
ਛਾਯਾ ਵਿੱਚ ਬੈਠ ਗਏ, ਇੱਕ ਪੰਛੀ ਨੂੰ ਬਾਜ਼ ਤੋਂ ਫੜਾ ਕਰ ਜੀਉਂਦੇ ਦਾ ਮਾਸ ਬਾਜ਼ ਨੂੰ ਖੂਲਾ 
ਰਹੇ ਸਨ ਤੇ ਪੰਛੀ ਤੜਫ ਰਿਹਾ ਸੀ, ਓਸੇ ਸਮੇਂ ਦੱਖਣ ਦੇਸ ਦੀ ਸੰਗਤ ਦਰਸ਼ਨ ਕਰਨ ਆਈ 
ਹੋਈ ਓਸ ਥਾਂ ਪਹੁੰਚ ਗਈ ਜਿਨ੍ਹਾਂ ਦੇ ਵਿੱਚ (ਗੋਪਾਲ ਸ਼ਾਹ ਸੇਠ ਦਾ ਸ਼ੰਕਾ) ਗੋਪਾਲ ਦਾਸ ਨਾਮੀ ਸੇਠ 
ਗੁਰੂ ਜੀ ਦਾ ਸੇਵਕ ਮੁਖੀਆ ਸੀ। ਓਹ ਵੈਸ਼ਨੋਂ ਧਰਮ ਹੋਣ ਕਰ ਦੇਖ ਕੇ ਬਹੁਤ ਰੰਜ ਤੇ 
ਅਸ਼ਰਧਕ ਹੋ ਗਿਆ। ਓਸ ਦਾ ਭਰਮ ਦੂਰ ਕਰਨ ਵਾਸਤੇ ਇੱਕ ਸਿੱਖ ਪੁਸ਼ਨ ਕਰਨੇ ਪੁਰ ਗੁਰੂ 
ਜੀ ਨੇ ਉੱਤੁ ਦਿੱਤਾ ਕਿ ਪੰਛੀ ਪਿਛਲੇ ਜਨਮ ਚੋਰ ਤੇ ਏਹ ਬਾਜ਼ ਰਾਜਾ ਸੀ। ਏਨੇ ਚੋਰੀ ਕੀਤੀ, 
ਰਾਜੇ ਨੇ ਫੜ ਲੀਤਾ। ਏਹ ਗੁਰੂ ਜੀ ਜ਼ਾਮਨ ਦੇ ਕੇ ਛੁਟਿਆ। ਓਹ ਬਚਨ ਤੇ ਸੌਂਹ ਨਾ ਪਾਲਣੇ 
ਦਾ ਫ਼ਲ ਭੋਗਾਵਣ ਲਈ ਏਸ ਜੀਉਂਦੇ ਦਾ ਮਾਸ ਖੁਲਾ ਕੇ ਅਸੀਂ ਅਪਣੀ ਜ਼ਾਮਨੀ ਪੂਰੀ ਕਰਦੇ 
ਹਾਂ, ਸਗੋਂ ਸਭ ਹਿਸਾਬ ਮੁਕਾ ਕੇ ਏਨ੍ਹਾਂ ਦਾ ਜਨਮ ਮਰਣ ਮੇਟ ਰਹੇ ਹਾਂ, ਤਾਂ ਤੇ ਜੋ ਕੋਈ ਗੁਰੂ 
ਜੀ ਦੀ ਜ਼ਾਮਨੀ ਤੇ ਸੌਂਹ ਝੂਠੀ ਦੇਵੇਗਾ ਉਸ ਨੂੰ ਏਸ ਪੰਛੀ ਵਾਂਗ ਦੁੱਖ ਦਿੱਤਾ ਜਾਊ। ਏਹ 
ਪ੍ਰਸੰਗ ਸੁਣ ਕੇ ਗੋਪਾਲਸ਼ਾਹ ਨੇ ਗੁਰੂ ਜੀ ਨੂੰ ਸਾਖਯਾਤ ਈਸ਼ੂਰ ਸਮਝ ਕੇ ਚਰਨ ਫੜ ਲੀਤੇ, 
ਗੁਰੂ ਜੀ ਨੇ ਭੀ ਅਪਣੀ ਸ਼ਕਤੀ ਨਾਲ ਉਸ ਨੂੰ ਪਿਛਲੇ ਜਨਮਾਂ ਦੀ ਝਲਕ ਪਲਕ ਵਿੱਚ ਦਿਖਾ 
ਦਿੱਤੀ। ਜਿਸ ਕਰ ਕੇ ਫੇਰ ਭਾਵੇਂ ਓਹ ਮਨੋਂ ਤਨੋਂ ਪੱਕਾ ਸੇਵਕ ਗੁਰੂ ਜੀ ਦਾ ਬਣ ਭੀ ਗਿਆ 
ਸੀ, ਪਰ ਮਹਾਂ ਪ੍ਰਸ਼ਾਦ ਕਰ ਕੇ ਤੇ ਸ਼ਿਕਾਰ ਖੇਡ ਕੇ ਗੁਰੂ ਜੀ ਨੂੰ ਵੇਖ ਕੇ ਮਨ ਉਭਲ ਚੁਭਲ 
ਹੁੰਦਾ ਰਿਹਾ। ਓੜਕ ਛੀ ਸੌ ਰੁਪਯਾ (ਜੋ ਗੁਰੂ ਕੀ ਕਾਰ ਕਾ ਓਹ ਲਿਆਯਾ ਸੀ) ਦੇ ਕੇ ਵਿਦਾ 

ਚਾਹੀ, ਤਾਂ ਗੁਰੂ ਜੀ ਨੇ ਕੜਾਹ ਪ੍ਰਸ਼ਾਦ, ਇੱਕ ਕੜਾ ਸਰਬ ਲੋਹ ਦਾ, ਸਿੱਖੀ ਭਾਵ ਰੱਖਣ ਦਾ 
ਬਚਨ ਦੇ ਕੇ ਉਸ ਨੂੰ ਤੋਰ ਦਿੱਤਾ ਪਰ ਓਹ ਮਨ ਵਿੱਚ ਏਹੋ ਗੇਣਤੀ ਗਿਣਦਾ ਜਾਂਦਾ ਸੀ ਕਿ 
ਛੀ ਸੌ ਰੁਪਯਾ ਐਵੇਂ ਖੋਹ ਲਿਆ, ਗੁਰੂ ਜੀ ਨੇ ਮੈਨੂੰ ਕੀ ਦਿਤਾ? ਰਾਹ ਵਿੱਚ (ਧਿਆਨ ਸਿੰਘ 
ਮਾਜਰੀ ਵਾਲੇ ਦਾ ਸਿਦਕ) ਧਿਆਨ ਸਿੰਘ ਮਾਜਰੀ ਵਾਲਾ ਮਿਲ ਪਿਆ ਤਾਂ ਓਨ ਸਿੱਖ ਜਾਣ ਕੇ 
ਗੋਪਾਲ ਦਾਸ ਦੀ ਸੇਵਾ ਬਹੁਤ ਕੀਤੀ। ਜਦ ਸੁਖ ਸਾਂਦ ਪੁੱਛੀ ਤਾਂ ਗੋਪਾਲ ਦਾਸ ਨੇ ਕਿਹਾ ਕਿ 
ਭਾਈ ਜੀ! ਛੀ ਸੌ ਰੁਪਯਾ ਖੁਹਾ ਆਏ ਹਾਂ। ਹੋਰ ਤਾਂ ਗੁਰੂ ਨੇ ਕੁਛ ਨਹੀਂ ਦਿੱਤਾ, ਇੱਕ ਸਿੱਖੀ 
ਧਰਮ ਨਿਭਣੇ ਦਾ ਬਚਨ ਦਿੱਤਾ ਹੈ। ਧਿਆਨ ਸਿੰਘ ਨੇ ਓਸ ਨੂੰ ਮਾਯਾ ਦਾ ਪਿਆਰਾ ਸਮਝ ਕੇ 
ਆਪਣੀ ਇਸਤ੍ਰੀ ਨਾਲ ਸਲਾਹ ਕੀਤੀ ਕਿ ਜੇ ਸਾਡੇ ਪਾਸ ਰੁਪਯੇ ਹੋਣ ਤਾਂ ਇਸ ਨੂੰ ਦੇ ਕੇ 
ਸਿੱਖੀ ਧਰਮ ਨਿਭਣ ਵਾਲਾ ਗੁਰਾਂ ਦਾ ਬਚਨ ਲੈ ਲਈਏ। ਓਸ ਸਤਵੰਤੀ ਨੇ ਕਿਹਾ ਕਿ ਏਦੂੰ 
ਚੰਗਾ ਹੋਰ ਕੇੜ੍ਹਾ ਕੰਮ ਹੈ? ਸਾਰਾ ਗਹਿਣਾ ਲਾਹ ਕੇ ਦੇ ਦਿੱਤਾ। ਧਿਆਨ ਸਿੰਘ ਨੇ ਓਹ ਵੇਚ ਕੇ 
ਛੀ ਸੌ ਰੁਪਯਾ ਗੋਪਾਲ ਦਾਸ ਨੂੰ ਦੇ ਕੇ ਸਿੱਖੀ ਧਰਮ ਦਾ ਬਚਨ ਲੈ ਲੀਤਾ। ਗੋਪਾਲ ਦਾਸ ਮਨ 
ਵਿੱਚ ਖ਼ੁਸ਼ੀ ਹੋਯਾ ਤੇ ਆਖਣ ਲੱਗਾ ਏਹ ਸਿੱਖ ਖੂਬ ਮੂਰਖ ਮੈਨੂੰ ਲੱਭਾ, ਹੁਣ ਛੀ ਸੌ ਦਾ ਵਣਜ 
ਕਰ ਕੇ ਬਾਰਾਂ ਸੌ ਕਰ ਲਵਾਂਗਾ। ਚੰਗਾ ਹੋਯਾ ਮਾਸਾਹਾਰੀ ਗੁਰੂ ਜੋ ਮੇਰੇ ਪਿਤਾ ਨੇ ਧਾਰਨ ਕੀਤਾ 
ਹੋਯਾ ਸੀ ਸਾਥੋਂ ਛੁੱਟ ਗਿਆ। ਏਹੋ ਜੇਹੀਆਂ ਗਿਣਤੀਆਂ ਗਿਣਦਾ ਜਦ ਆਪਣੇ ਮਗਰ ਪਿਤਾ 
ਪਾਸ ਪੁੱਜਾ ਤੇ ਸਾਰਾ ਹਾਲ ਸੁਣਾਯਾ ਤਾਂ ਓਨ ਬਹੁਤ ਗ਼ੁੱਸਾ ਮੰਨ ਕੇ ਆਖਿਆ ਕਿ ਤੂੰ ਮੇਰੇ ਘਰ 
ਨਿੱਜ ਜੰਮਿਓਂ! ਜੋ ਸੱਚੀ ਦੌਲਤ ਦੇ ਕੇ ਝੂਠੀ ਮਾਯਾ ਛਲ ਰੂਪ ਲੈ ਆਇਓਂ। ਪ੍ਰਸ਼ਾਦ ਜੋ ਗੁਰੂ 
ਜੀ ਨੇ ਉਸ ਨੂੰ ਦਿੱਤਾ ਸੀ ਓਹ ਜ਼ਰਾ ਜ਼ਰਾ ਸਾਰੇ ਸੰਬੰਧੀਆਂ ਨੇ ਖ਼ੁਸ਼ੀ ਨਾਲ ਲੈ ਕੇ ਮੂੰਹ ਪਾਯਾ 
ਤੇ ਕੜੇ ਦੇ ਦਰਸ਼ਨ ਕਰ ਨੇਤ੍ਰਾਂ ਪੁਰ ਲਾਯਾ। ਓਸ ਸਮੇਂ ਜੈਸੀ ਜਿਸ ਦੀ ਵਾਸ਼ਨਾ ਸੀ ਸਭ ਪੂਰੀ 
ਹੋ ਗਈ, ਸਾਰੇ ਕੁਟੰਬ ਦੀ ਲਾਨਤ ਤੇ ਫਿਟਕਾਰ ਜਾਂ ਗੋਪਾਲ ਨੂੰ ਪੈਣ ਲੱਗੀ ਤਾਂ ਓਨ ਆਪਣੇ 
ਪਿਤਾ ਬਿਸ਼ੰਭਰ ਦੇ ਚਰਨ ਫੜ ਕੇ ਬੇਨਤੀ ਕੀਤੀ ਕਿ ਤੁਸੀਂ ਮੈਨੂੰ ਗੁਰੂ ਜੀ ਪਾਸ ਫੇਰ ਲੈ ਚਲੋ, 
ਬਖ਼ਸ਼ਾਓ। ਓਸ ਨੂੰ ਜੋ ਰਾਤ ਦਿਨੇ ਚੈਨ ਨਾ ਪਵੇ ਤਾਂ ਸਾਰੇ ਕੁਟੰਬ ਸਮੇਤ ਬਿਸ਼ੰਭਰ ਦਾਸ ਫੇਰ 
ਸਤਿਗੁਰਾਂ ਵਲ ਚੱਲ ਪਿਆ। ਪਹਿਲੇ ਆ ਕੇ ਮਾਜਰੀ ਵਾਲੇ ਧਿਆਨ ਸਿੰਘ ਦੇ ਪੈਰੀਂ ਪਏ ਅਤੇ 
ਆਖਿਆ ਤੂੰ ਦੂਣਾ ਰੁਪਯਾ ਆਪਣਾ ਲੈ ਲੈ ਤੇ ਸਿੱਖੀ ਧਰਮ ਨਿਭਣ ਵਾਲਾ ਬਚਨ ਜੋ ਸਤਗੂਰਾਂ 
ਨੇ ਗੋਪਾਲ ਨੂੰ ਦਿੱਤਾ ਸੀ ਸਾਨੂੰ ਮੋੜ ਦੇਹ। ਸਿੰਘ ਨੇ ਆਖਿਆ, “ਤੇਰਾ ਪੁੱਤ ਆਪੇ ਵੇਚ 
ਗਿਆ ਹੈ, ਹੁਣ ਮੈਂ ਐਸਾ ਅਮੋਲਕ ਪਦਾਰਥ ਕਿਕੂੰ ਮੋੜਾਂ? ਮੈਨੂੰ ਭੀ ਏਹੋ ਵਸਤੁ ਸਾਰੀ ਉਮਰ 
ਵਿੱਚ ਲੱਭੀ ਹੈ। ਸਤਗੁਰਾਂ ਪਾਸ ਚੱਲੋ, ਦੋਵੇਂ ਚੀਜ਼ਾਂ ਉਨ੍ਹਾਂ ਦੇ ਅੱਗੇ ਰੱਖ ਦੇਵਾਂਗੇ। ਜਿਸ ਨੂੰ ਜੋ 
ਦੇਣਗੇ, ਸੋ ਮੰਨ ਲਵਾਂਗੇ।” ਏਹ ਗੁਰਮਤਾ ਨਾਨ ਕੇ ਅਨੰਦਪੁਰ ਗੁਰੂ ਜੀ ਪਾਸ ਆਏ, ਯਥਾ 
ਯੋਗ ਨਜ਼ਰ ਭੇਟਾ ਦੇ ਕਰ ਸੀਸ ਨਿਵਾਏ, ਦਰਸ਼ਨ ਪਾਏ ਨਿਹਾਲ ਹੋਏ। ਤੀਜੇ ਦਿਨ ਸਤਗੁਰਾਂ 
ਅੱਗੇ ਸਾਰਾ ਪੁਸੰਗ ਬਿਸ਼ੰਭਰ ਨੇ ਸੁਣਾ ਕੇ ਬੇਨਤੀ ਕੀਤੀ ਕਿ ਮੇਰਾ ਪੁੱਤ ਗੋਪਾਲ ਪਾਰਸ ਬਦਲੇ 
ਬੇਸਮਝੀ ਨਾਲ ਕੱਚ ਵਟਾ ਬੈਠਾ ਹੈ, ਆਪ ਦੇ ਘਰ ਕੁਛ ਪਰਵਾਹ ਨਹੀਂ, ਮੇਰੀ ਇਛਿਆ ਪੂਰੀ 
ਕਰੋ। ਸਿੱਖੀ ਧਰਮ ਨਿਭਣ ਦਾ ਬਚਨ ਸਿਦਕ ਨਾਲ ਫੇਰ ਲੈਣ ਵਾਸਤੇ ਆਯਾ ਹਾਂ। ਗੁਰੂ 
ਸਾਹਿਬ ਜੀ ਨੇ ਓਸ ਦੀ ਅਤਯੰਤ ਸ਼ਰਧਾ ਪੀਤੀ ਦੇਖ ਕਰ ਬਚਨ ਕੀਤਾ ਅਸੀਂ ਤੇਰੇ ਉੱਤੇ 
ਬਹੁਤ ਖ਼ੁਸ਼ੀ ਹਾਂ, ਤੂੰ ਓਹ ਪਦਾਰਥ ਭੀ ਲੈ ਤੇ ਹੋਰ ਭੀ ਜੋ ਚਾਹੀਏ ਸੋ ਮੰਗ। ਗੁਰੂ ਜੀ ਦੀ 
ਪ੍ਰਸੰਨਤਾ ਵੇਖ ਕੇ ਬਿਸ਼ੰਭਰ ਨੇ ਬੇਨਤੀ ਕੀਤੀ, “ਮਹਾਰਾਜ ! ਓਸ ਸੱਚੇ ਅਮੋਲਕ ਪਦਾਰਥ ਨੇ 
ਨਾਲ ਕੱਚੇ ਵਿਹਾਰ ਦਾ ਸਾਧਕ ਧਨ ਭੀ ਬਖ਼ਸ਼ੋ, ਜਿਸ ਕਰ ਕੇ ਕੇ ਸਾਧ ਸੰਤ ਬਿਹੰਗਮ ਸਿੱਖ 
ਦੀ ਸੇਵਾ ਟਹਿਲ ਹੁੰਦੀ ਰਹੇ ਤੇ ਮਨ ਭਰਿਆ ਰਹੇ।” ਉਸ ਦੀ ਸਚਾਈ ਪਰ ਖ਼ੁਸ਼ੀ ਹੋ ਕੇ ਗੁਰੂ 
ਜੀ ਨੇ (ਬਿਸ਼ੰਭਰ ਦਾਸ ਪੁਥਾਏ ਗੁਰੂ ਜੀ ਦਾ ਉਪਦੇਸ਼) ਬਚਨ ਕੀਤਾ, ਘਰ ਜਾ ਕੇ ਕੜਾਹ ਪ੍ਰਸ਼ਾਦ ਕਰ ਕੇ 
ਤਿੰਨ ਵਾਰੀ ਆਨੰਦ ਜੀ ਦਾ ਪਾਠ ਕਰ ਕਰ ਪੰਜਾਂ ਸਿੱਖਾਂ ਨੂੰ ਪ੍ਰਸੰਨ ਕਰ ਕੇ ਛਕਾਵੀਂ ਫੇਰ 
ਸੰਗਤ ਵਿੱਚ ਵਰਤਾ ਦੇਵੀਂ। ਜਦ ਕਿਸੇ ਕੰਮ ਦੀ ਔਕੜ ਬਣੇ ਤਾਂ ਪੰਜ ਕੌਡੀਆਂ ਗੁਰੂ ਨਮਿੱਤ 


ਅੱ ਐ./ ਤੋਪ 006 ਚ੬7੧ਪੰਟ 900੬ 9 0 ਧਨ ਨਨ (ਬਰ? 88006) ਡਅਕਮ? ਹਾਕਮ 06020 


[189] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰੱਖ ਕੇ ਅਰਦਾਸ ਕੀਤਾ ਕਰੀਂ ਸਰਬ ਕਾਰਜ ਰਾਸ ਆ ਜਾਣਗੇ। ਧਰਮ ਦੀ ਕ੍ਰਿਤ ਕਰਨੀ, 
ਝੁਠ ਨਹੀਂ ਬੋਲਣਾ, ਪਰ ਧਨ, ਪਰ ਤਨ ਨਹੀਂ ਤੱਕਣਾ, ਇਸਤ੍ਰੀ ਨਾਲ ਹਰੇਕ ਕੰਮ ਦੀ ਸਲਾਹ 
ਕਰਨੀ, ਪਰ ਨਿਰਾਪੁਰਾ ਉਸ ਦੇ ਮਗਰ ਨਹੀਂ ਲਗਣਾ। ਚੋਰਾਂ ਤੇ ਮੁੰਡਯਾਂ ਨਾਲ ਮਿਤ੍ਰਾਈ ਨਾ 
ਕਰਨੀ, ਹਕੀਮ ਨਾਲ ਬੁਰੇ ਨਾ ਪੈਣਾ, ਚੋਰ ਬਦਮਾਸ਼, ਜੁਆਰੀਏ, ਲੁਚੇ, ਨਕਲੀਏ, ਭੰਡ ਨਾਲ 
ਲੈਣ ਦੇਣ ਦਾ ਵਿਹਾਰ ਨਹੀਂ ਕਰਨਾ ਨਦੀ ਨਾਗ ਨਾਂਗੇ ਨਿਰਗੁਣ ਨਿੰਦਕ ਦੇ ਪਾਸ ਨਾ ਬੈਠਣਾਂ, 
ਘਰ ਦੇ ਆਦਮੀ ਦੀ ਨੁਖਾਰ ਨਾ ਕਰਨੀ, ਨਿਗੁਰੇ ਨਾ ਰਹਿਣ ਦੇਣਾ, ਨਿਸਕਪਟ ਵਿਹਾਰ 
ਕਰਨਾ, ਨਿਰਭੈ ਰਹਿਣਾ, ਧਰਮ ਜੁੱਧ ਤੋਂ ਪਿੱਛੇ ਨਾ ਹਟਣਾ, ਅੰਮੁਤ ਖੰਡੇ ਦਾ ਸੱਚੇ ਸਿਦਕੀ 
ਸੂਰਬੀਰ ਸਿੰਘ ਪਾਸੋਂ ਛਕਣਾਂ। ਜੰਮਣ, ਮਰਨ ਬਯਾਹ ਮੁਕਲਾਵਾ ਸਭ ਕਾਰਜ ਗੁਰੂ ਰੀਤੀ 
ਅਨੁਸਾਰ ਕਰਨੇ, ਜੇ ਵਾਹਿਗੁਰੂ ਦੇ ਭਾਣੇ ਵਿੱਚ ਬਿਨਾਂ ਸੰਤਾਨ ਇਸਤ੍ਰੀ ਰੰਡੀ ਹੋ ਜਾਵੇ ਸਵਾ 
ਮਹੀਨੇ ਪਿੱਛੋਂ ਅਧਿਕਾਰ ਅਨੁਸਾਰ ਪੁਰਖ ਨਾਲ ਜਿਸ ਨੂੰ ਪਸਿੰਦ ਕਰੇ ਅਨੰਦ ਪੜ੍ਹਾ ਦੇਣਾ, 
ਨਾਉਂ ਲੜਕੇ ਲੜਕੀ ਦਾ ਗੁਰੂ ਗਰੰਥ ਸਾਹਿਬ ਜੀ ਦੇ ਬਚਨ ਅਨੁਸਾਰ ਰੱਖਣਾ, ਕੰਨਯਾਂ ਨੂੰ 
ਜਥਾ ਜੋਗ ਬਸਤ੍ਰ ਗਹਿਣੇ ਪਹਿਨਾ ਕੇ ਗ਼ਰੀਬ ਸਿੱਖ ਦੇ ਬੇਟੇ ਗੁਣੀ ਨੂੰ ਦੇਣੀ, ਅਸਿਖ ਤੇ 
ਹੰਕਾਰੀ ਨੂੰ ਨਾ ਦੇਣੀ, ਸਿੱਖ ਉੱਤੇ ਵਾਰ ਨਹੀਂ ਕਰਨਾ, ਸਿੱਖ ਦਾ ਬੁਰਾ ਨਾ ਚਿਤਵਨਾ, 
ਪ੍ਮੇਸ਼ੂਰ ਨੂੰ ਹਾਜਰਾ ਹਜ਼ੂਰ ਆਪਣੇ ਕਰਮਾਂ ਦਾ ਸਾਖੀ ਸਮਝ ਕੇ ਓਹ ਕੰਮ ਕਰਨਾ ਜਿਸ ਤੋਂ 
ਪਰਲੋਕ ਤੇ ਲੋਕ ਵਿੱਚ ਸੁਰਖਰਾਈ ਬਣੀ ਰਹੇ, ਮਜ਼ੂਰੀ ਕਰ ਲੈਣੀ ਪਰ ਧੀ, ਭੈਣ ਦਾ ਪੈਸਾ 
ਨਹੀਂ ਖਾਣਾਂ। ਪੁੱਤਰ, ਇਸਤ੍ਰੀ, ਧਨ ਧਾਮ ਸਭ ਮਾਯਾ ਈਸ਼ੂਰ ਦੀ ਸਮਝ ਕੇ ਆਪ ਨੂੰ ਰਖਵਾਲੇ 
ਤੇ ਵਰਤਨ ਵਾਲੇ ਮੰਨਣਾ। ਜੀਕੂੰ ਦਾਏ ਪਰਾਏ ਪੁੱਤ੍ਰ ਨੂੰ ਭਾਵੇਂ ਮਾਪਯਾਂ ਨਾਲੋਂ ਵੱਧ ਮੋਹ ਰੱਖ ਕੇ 
ਪਾਲਦੇ ਹਨ, ਪਰ ਦਿਲੋਂ ਪਰਾਯਾ ਮੰਨਦੇ ਹਨ, ਉਸ ਦੇ ਮਰੇ ਤੋਂ ਦਿਲੋਂ ਦੁਖੀ ਨਹੀਂ ਹੁੰਦੇ। 
ਭਾਈ ਸਿੱਖੋ ! ਗੁਰੂ ਕੇ ਸਿੱਖਾਂ ਨੂੰ ਸਿੱਖੀ ਧਰਮ ਪੂਰਾ ਪੂਰਾ ਪਾਲਣਾ ਯੋਗ ਹੈ, ਸਿੱਖ ਹੋ ਕੇ ਸਿਰ 
ਨਾ ਮੁਨਾਵੇ, ਚੰਮ ਦਾ ਵਿਹਾਰ, ਚਮਾਰ, ਚੂਹੜਿਆਂ ਨਾਲ ਵਣਜ ਤੇ ਬੇਸ੍ਹਾ ਪਰਨਾਰੀ ਨਾਲ ਪ੍ਰੀਤ 
ਨਾ ਕਰੇ, ਆਪਣੀ ਵਡਾਈ ਆਪ ਨਾ ਕਰੇ, ਨਿਆਉ' ਕਰਨ ਲੱਗੇ ਕਿਸੇ ਦਾ ਪੱਖਪਾਤ ਨਾ 
ਕਰੇ, ਕੁੱਠਾ, ਤਮਾਕੂ ਨਾ ਵਰਤੇ, ਕੇਸ ਨਾ ਕਟਾਵੇ। ਏਹ ਉਪਦੇਸ਼ ਤੇ ਰਹਿਤ ਸੁਣ ਕੇ ਧਿਆਨ 
ਸਿੰਘ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਜਿਸ ਦਿਨ ਤੋਂ ਮੈਂ ਆਪ ਦੇ ਬਚਨ ਅਨੁਸਾਰ 
ਰਹਿਤ ਮਰਯਾਦਾ ਧਾਰਨ ਕਰ, ਗੋਪਾਲਦਾਸ ਤੋਂ ਸਿੱਖੀ ਧਰਮ ਦਾ ਬਚਨ ਲੀਤਾ ਹੈ, ਓਸ ਦਿਨ 
ਤੋਂ ਸਤ ਦਿਨ ਪਿੱਛੋਂ ਇੱਕ ਦੇਗਬਰ ਮੋਹਰਾਂ ਦਾ ਭਰਿਆ ਹੋਯਾ ਖੇਤ ਵਿੱਚੋਂ ਮੈਨੂੰ ਲੱਭ ਗਿਆ, 
ਜਿਸ ਦੇ ਪ੍ਰਤਾਪ ਨਾਲ ਹੁਣ ਮੇਰੇ ਘਰ ਨੌ ਨਿਧ, ਬਾਰਾਂ ਸਿੱਧ ਸਮਰਿਧ ਹੋ ਰਹੀ ਹੈ। ” 

ਓਸ ਸਮੇਂ ਇੱਕ ਹੋਰ ਸਿੱਖ ਨੇ ਅਰਜ਼ ਕੀਤੀ ਕਿ ਜੇਹੜੇ ਲੋਕ ਕੱਤਕ, ਮੱਘਰ ਮਾਘ ਸਵੇਰੇ ਉੱਠ ਕੇ 
ਨ੍ਹਾਉਂਦੇ ਹਨ ਇਸ ਦਾ ਫ਼ਲ ਕੀ ਹੁੰਦਾ ਹੈ? ਗੁਰੂ ਜੀ ਨੇ (ਇਸ਼ਨਾਨ ਦਾ ਫਲ) ਆਖਯਾ, “ਭਾਈ 
ਸਿੱਖੋ! ਜੋ ਕੁਛ ਇਨ੍ਹਾਂ ਮਹੀਨਿਆਂ ਦੇ ਇਸ਼ਨਾਨ ਦਾ ਫ਼ਲ ਪੁਰਾਣਾਂ ਵਿੱਚ ਲਿਖਿਆ ਹੈ, ਇਸ 
ਤੋਂ ਦਸ ਗੁਣਾਂ ਅਧਕ ਗੁਰੂ ਜੀ ਦੇ ਸਿੱਖਾਂ ਨੂੰ ਹਮੇਸ਼ਾਂ ਇਸ਼ਨਾਨ ਕਰਨ ਨਾਲ ਪ੍ਰਾਪਤ ਹੁੰਦਾ ਹੈ। 
ਸਰੀ ਗੁਰੂ ਨਾਨਕ ਸਾਹਿਬ ਜੀ ਨੇ ਇਸ਼ਨਾਨ, ਨਾਮ, ਦਾਨ ਕਰਨਾ ਸਿੱਖਾਂ ਵਾਸਤੇ ਜ਼ਰੂਰੀ ਹੁਕਮ 
ਦਿੱਤਾ ਹੋਇਆ ਹੈ। ਕੱਤਕ, ਮਾਘ ਵਿੱਚ ਜੋ ਤੀਰਥਾਂ ਦੇ ਇਸ਼ਨਾਨ, ਭਜਨ, ਪਾਠ ਭਗਤੀ ਤੋਂ 
ਬਿਨਾਂ ਕਰਦੇ ਹਨ ਓਹ ਕੌੜੀ ਤੂੰਬੀ ਧੌਣ ਵਾਂਡੂੰ ਹੈ। ਤਪ, ਜਪ, ਦਾਨ, ਪੁੰਨ, ਵਿੱਦਯਾ, ਤੀਰਥ 
ਵਰਤ ਕਰਣੇ ਬਿਨਾਂ ਪ੍ਰੇਮ ਦੇ ਕੁਛ ਫ਼ਲ ਨਹੀਂ ਦਿੰਦੇ, ਸਤਰੰਜ ਦੀ ਖੇਡ ਵਾਂਡੂੰ ਖੇਡ ਹੀ ਹੈ। 
ਜਿਨ੍ਹਾਂ ਸਿੱਖਾਂ ਨੇ ਹੁਣ ਸੱਚੀ ਘਾਲਣਾਂ ਘਾਲੀ ਹੈ, ਓਹ ਨਿਸਕਾਮ ਤਾਂ ਹੁਣੇ ਸੱਚਖੰਡ ਨਿਵਾਸੀ 
ਹੋਣਗੇ ਅਤੇ ਕਾਮਨਾ ਵਾਲੇ ਰਾਜ ਸਾਜ ਦੇ ਸੁਖ ਭੋਗਣਗੇ। ਤੁਰਕ, ਡੋਗਰੇ, ਗਿਲਜੇ, ਪਹਾੜੀ, 
ਰਾਜਪੂਤ ਰਾਜੇ ਸਭ ਖਾਲਸੇ ਦੀ ਤਾਬੇਦਾਰੀ ਕਰ ਕੇ ਦਿਨ ਗ਼ੁਜ਼ਾਰਨਗੇ ਤੇ ਤਿੰਨ ਹਜ਼ਾਰ ਕੋਸ 

ਵਿੱਚ ਖਾਲਸੇ ਦਾ ਰਾਜ ਹੋਵੇਗਾ, ਪਰ ਖਾਲਸਾ ਆਪਸ ਦੀ ਬੇ-ਇਤਫ਼ਾਕੀ ਦੇ ਕਾਰਨ ਬਹੁਤ 
ਚਿਰ ਰਾਜ ਨਹੀਂ ਭੋਗ ਸਕੇਗਾ।” 
ਇਕ ਦਿਨ ਗੁਰੂ ਸਾਹਿਬ ਜੀ ਪਾਸ ਸ਼ਾਹਜਹਾਂ ਦੇ ਤਖ਼ਤ ਤਾਊਸ ਦਾ ਪ੍ਰਸੰਗ ਚਲਿਆ (ਜਿਸ ਉੱਤੇ ਨੌ 
ਕਰੋੜ ਰੁਪਯਾ ਖ਼ਰਚ ਹੋਯਾ ਸੀ) ਤਾਂ ਗੁਰੂ ਜੀ ਬਚਨ ਕੀਤਾ ਗੁਰੂ ਕੇ ਸਿੱਖ ਓਦੂੰ ਚੰਗਾ ਬਣਾ 
ਸਕਦੇ ਹਨ। ਜਦ ਅਨੇਕਾਂ ਨੇ ਆਖਯਾ ਕਿ ਸੁਇਨੇ ਦਾ ਬੰਗਲਾ ਬਣਵਾਓ, ਨਾਲੇ ਸੰਗਤ ਪਰਖੀ 
ਜਾਊ ਤਾਂ ਗੁਰੂ ਜੀ ਨੇ ਸੰਗਤ ਦੀ ਪ੍ਰੀਖਯਾ ਲਈ ਹੁਕਮਨਾਮੇ ਲਿਖਵਾ ਕੇ ਦੇਸ ਦੇਸ਼ਾਂਤ੍ਰਾਂ ਵਿੱਚ 
ਭੇਜ ਦਿੱਤੇ ਕਿ ਸਭ ਗੁਰੂ ਕੇ ਸਿੱਖ ਯਥਾ ਯੋਗ ਸੋਨਾ ਭੇਜੋ, ਅਸਾਂ ਬੰਗਲਾ ਬਨਵਾਉਣਾ ਹੈ। ਏਸ 
ਹੁਕਮ ਨੂੰ ਸੁਣਦੇ ਸਾਰ ਸਰਬ ਦੇਸਾਂ ਤੋਂ ਲੱਗਾ ਸੋਨਾ ਆਉਣ ਤੇ ਬੰਗਲਾ ਬਣਨ। ਇੱਕ ਸਿੱਖ 
ਜਗਨਨਾਬ (ਜਗਨਨਾਥ ਪੁਤੀ ਹੁਕਮਨਾਮਾ) ਦੇ ਦਰਸ਼ਨ ਕਰਨ ਜਾਣ ਲਈ ਤਿਆਰ ਹੋ ਕੇ ਗੁਰੂ 
ਸਾਹਿਬ ਜੀ ਤੋਂ ਆਗਯਾ ਮੰਗਣ ਆਯਾ ਤਾਂ ਮਹਾਰਾਜ ਜੀ ਨੇ ਜਗਨਨਾਥ ਦੇ ਨਾਮ ਭੀ ਇੱਕ 
ਹੁਕਮਨਾਮਾ ਲਿਖਾ ਕੇ ਓਸ ਸਿੱਖ ਦੇ ਹੱਥ ਦੇ ਕੇ ਫੁਰਮਾਯਾ ਕਿ ਸੌ ਤੋਲਾ ਸੋਨਾ ਤੁਸਾਂ 
ਜਗਨਨਾਥ ਦਾ ਲੈ ਕੇ ਅੰਨ ਜਲ ਕਰਨਾ। ਜਦ ਓਸ ਸਿੱਖ ਨੇ ਜਗਨਨਾਥ ਪੁਰੀ ਦੇ ਪੰਡਜਾਂ ਨੂੰ 
ਗੁਰੂ ਕਾ ਹੁਕਮਨਾਮਾ ਮੰਦਰ ਵਿੱਚ ਜਾ ਕੇ ਸੁਣਾਯਾ ਤਾਂ ਓਹ ਹੱਕੇ ਬੱਕੇ ਹੋ ਕੇ ਆਖਣ ਲੱਗੇ, 
“ਅਸੀਂ ਤਾਂ ਨਹੀਂ ਜਾਣਦੇ ਕਿ ਓਹ ਗੁਰੂ ਕੌਣ ਹੈ?” ਸਿੱਖ ਜਵਾਬ ਲੈ ਕੇ ਗੁਰੂ ਨਾਨਕ ਸਾਹਿਬ 
ਜੀ ਦੀ ਬਾਵਲੀ ਪੁਰ ਜਾ ਬੈਠਾ, ਅੰਨ ਜਲ ਕੁੱਝ ਨਾ ਕੀਤਾ। ਰਾਤ ਨੂੰ ਜਗਨਨਾਥ ਨੇ ਓਥੋਂ ਦੇ 
ਰਾਜੇ ਨੂੰ ਜਗਾ ਕੇ ਹੁਕਮ ਦਿੱਤਾ ਕਿ ਜੇਹੜਾ ਸਿੱਖ ਗੁਰੂ ਜੀ ਦਾ ਹੁਕਮਨਾਮਾ ਲਿਆਇਆ ਹੈ 
ਓਸ ਨੂੰ ਸੱਦ ਕੇ ਸੌ ਤੋਲਾ ਸੋਨਾ ਦਿਨ ਚੜ੍ਹਦੇ ਨੂੰ ਦੇ ਦਿਓ, ਕ੍ਯੋਂਕਿ ਸਤਿਗੁਰੂ ਅਵਤਾਰ ਦੇ 
ਅਸੀਂ ਸਭ ਦੇਵੀ ਦੇਵਤੇ ਤਾਬੇਦਾਰ ਹਾਂ। ਉਨ੍ਹਾਂ ਨੂੰ ਸੋਨਾ ਬੰਗਲੇ ਲਈ ਚਾਹੀਦਾ ਹੈ। ਰਾਜੇ ਨੇ 
ਅਚਰਜ ਹੋ ਕੇ ਜਦ ਤਲਾਸ਼ੀ ਕਰਾਈ ਤਾਂ ਹੁਕਮਨਾਮਾ ਸਹੀ ਪਾਯਾ, ਓਸ ਸਿੱਖ ਨੂੰ ਸੱਦ ਕੇ ਸੌ 
ਤੋਲਾ ਸੋਨਾ ਦੇ ਦਿੱਤਾ। ਓਨ ਗੁਰੂ ਜੀ ਪਾਸ ਆ ਕੇ ਸਾਰੀ ਕਥਾ ਸੁਣਾਈ ਤਾਂ ਸਭ ਸਿੱਖਾਂ ਨੂੰ 
ਭਰੋਸਾ ਹੋ ਗਿਆ ਕਿ ਗੁਰੂ ਜੀ ਠੀਕ ਈਸ਼ੂਰ ਅਵਤਾਰ ਸਰਬ ਸ਼ਕਤੀਵਾਨ ਹਨ। 
ਓਸੇ ਸਮੇਂ ਗੁਜਰਾਤ ਸ਼ਹਿਰ ਦੇ ਨਵਾਸੀ ਪੀਰ ਦੌਲੇ ਸ਼ਾਹ ਦੇ ਚੇਲੇ ਨੇ ਭੀ ਬਹੁਤ ਸਾਰਾ ਸੁਇਨਾ ਗੁਰੂ ਜੀ 

ਪਾਸ ਭੇਜ ਕੇ ਅਰਜ਼ ਕਰ ਭੇਜੀ ਕਿ ਕਾਰ ਕੰਮ ਟਹਿਲ ਫੁਰਮਾਉਂਦੇ ਰਿਹਾ ਕਰੋ। ਏਸੇ ਪਰਕਾਰ 
ਬਹੁਤ ਲੋਕਾਂ ਨੇ ਸੋਨਾ ਭੇਜਿਆ, ਬੰਗਲਾ ਤਿਆਰ ਹੋ ਗਿਆ, ਜਿਸ ਵਿੱਚ ਗੁਰੂ ਗਰੰਥ ਸਾਹਿਬ 
ਜੀ ਦਾ ਪ੍ਰਕਾਸ਼ ਕਰਾ ਦਿੱਤਾ। ਏਸੇ ਸਾਲ ਵਿੱਚ ਇੱਕ ਦਿਨ ਗੁਰੂ ਜੀ ਨੇ ਸਾਰੇ ਬਸਤ੍ਰ, ਸ਼ਸਤੂ, 
ਰੁਪਏ, ਬਰਤਨ, ਘੋੜਿਆਂ ਹਾਥੀਆਂ ਦੇ ਸਾਜ ਤੋਸ਼ੇ ਖ਼ਾਨੇ ਵਿੱਚੋਂ ਕਢਵਾ ਕੇ ਦੇਖੇ। ਜਿਤਨੇ 
ਕਾਰਚੋਬੀ, ਜ਼ਰੀਦੋਜ਼ ਕਮਖ਼ਾਬ ਆਦਿਕ ਦੇ ਬਸਤ੍ਰ ਸੇ ਸਭ ਨੂੰ ਅਤਰ ਨਾਲ ਤਰ ਕਰ ਕੇ ਚੰਡੀ 
ਦੇ ਭੇਟਾ ਕਰ ਦਿੱਤਾ। ਫੇਰ ਉਨ੍ਹਾਂ ਦਾ ਸੇਂਮ ਕਰ ਕੇ ਹੋਰ ਬਹੁਤ ਸਾਰੀ (ਧਨ ਦੌਲਤ ਸਤਲੁਜ ਵਿੱਚ 
ਪੁਵਾਹ) ਦੌਲਤ ਸਮੇਤ ਸਤਲੁਜ ਵਿੱਚ ਗਿਰਵਾ ਦਿੱਤਾ। ਦੂਜੇ ਦਿਨ ਨਕਦੀ ਤੇ ਜਵਾਹਰਾਤ, 
ਸ਼ਸਤ੍ਰ ਭੀ ਸੁਟਾਉਣ ਲਗ ਪਏ ਤਾਂ ਕੋਈ ਗੁਰੂ ਜੀ ਨੂੰ ਕਮਲ ਹੋਇਆ ਦੱਸਦਾ ਸੀ। ਕੋਈ 
ਬੇਪਰਵਾਹ ਆਖਦਾ ਸੀ, ਪਰ ਗੁਰੂ ਜੀ ਦੀ ਗਤ ਗੁਰੂ ਜੀ ਹੀ ਜਾਣਦੇ ਸੇ, ਹਟਾਏ ਕਿਸੇ ਦੇ ਨਾ 
ਹਟੇ। ਇੱਕ ਸਿੱਖ ਨੇ ਗੁਰੂ ਜੀ ਦੀ ਕਮਾਣ ਦਾ ਚਿੱਲਾ ਨਵੀਨ ਸੁੰਦਰ ਦੇਖ ਕੇ ਰੱਖ ਲੀਤਾ, ਜਦ 
ਓਸ ਨੂੰ ਗੁਰੂ ਜੀ ਨੇ ਪੁੱਛਯਾ ਤਾਂ ਓਨ ਬੇਨਤੀ ਕੀਤੀ ਕਿ ਏਥੇ ਰੋਜ਼ ਜੰਗ ਕਰਨਾ ਪੈਂਦਾ ਹੈ, 
ਮੇਰੀ ਕਮਾਣ ਦਾ ਚਿੱਲਾ ਬੋਦਾ ਹੈ, ਏਹ ਨਵੀਨ ਚੜ੍ਹਾ ਲਵਾਂਗਾ, ਹੁਕਮ ਹੋਯਾ, ਭਾਈ ! ਏਹ 
ਪੂਜਾ ਦੇ ਧਾਨ ਦਾ ਬਣਿਆ ਹੋਯਾ ਹੈ, ਪੂਜਾ ਦੀ ਚੀਜ਼ ਸਿੱਖਾਂ ਨੂੰ ਐਉਂ ਹੈ ਜਿਕੂੰ ਸੋਨੇ ਨੂੰ 
ਸੁਹਾਗਾ ਅਗਲੇ ਪਦਾਰਥਾਂ ਤੇ ਗੁਣਾਂ ਨੂੰ ਭੀ ਗਾਲ ਸਿੱਟਦਾ ਹੈ ਯਥਾ: 

ਜਿਉ ਮਿਰਯਾਦਾ ਹਿੰਦੂਆ ਗਊ ਮਾਸੁ ਅਖਾਜੁ। 

ਮੁਸਲਮਾਣਾਂ ਸੂਅਰਹੁ ਸਉਗੰਦ ਵਿਆਜੁ। 

ਸਹੁਰਾ ਘਰਿ ਜਵਾਈਐ ਪਾਣੀ ਮੁਦਰਾਜੁ। 

ਸਹਾ ਨ ਖਾਈ ਚੂਹੜਾ ਮਾਇਆ ਮੁਹਤਾਜੁ। 
ਜਿਉਂ ਮਿਨੈ ਮਖੀ ਮਰੈ ਤਿਸੁ ਹੋਇ ਅਕਾਜੁ। 
ਤਿਉ ਧਰਮਸਾਲ ਦੀ ਝਾਕ ਹੈ ਵਿਹੁ ਖੰਡੂ ਪਾਜੁ ॥੧੨॥ 
(ਵਾਰ ੩੫ ਪਉੜੀ ੧੨) 


ਏਹ ਬਚਨ ਭਾਈ ਗੁਰਦਾਸ ਜੀ ਦਾ ਸੁਣਾ ਕੇ ਸਭ ਸਿੱਖਾਂ ਨੂੰ ਕਹਿ ਦਿੱਤਾ, ਜੋ ਕੋਈ ਸਿੱਖ ਪੂਜਾ ਦਾ 
ਧਾਨ ਖਾਏ, ਵਰਤੇਗਾ ਓਸ ਦਾ ਜਪ ਤਪ ਸਭ ਨਸ਼ਟ ਹੋ ਜਾਏਗਾ। 

ਸਮੁੰਦੂ ਭੇਟਾ, ਤਮਾਕੂ ਨਿਸ਼ੇਧੀ। 

ਸਤਲੁਜ ਵਿੱਚ ਦੌਲਤ ਸਿੱਟਣ ਦੀ ਖ਼ਬਰ ਸੁਣ ਕੇ ਰਾਜੇ ਕਹਿਲੂਰੀ ਨੇ ਰਾਤ ਨੂੰ ਬਹੁਤ ਸਾਰੇ ਆਦਮੀ 
ਦੌਲਤ ਕੱਢਣ ਵਾਸਤੇ ਭੇਜੇ, ਉਨ੍ਹਾਂ ਨੇ ਰਾਤ ਭਰ ਟੱਕਰਾਂ ਮਾਰੀਆਂ ਕੁਛ ਨਾ ਲਭਿਆ, ਸ਼ਰਮਿੰਦੇ 
ਹੋ ਕੇ ਚਲੇ ਗਏ। ਖ਼ਬਰ ਹੋਈ ਤੋਂ ਗੁਰੂ ਜੀ ਬੋਲੇ ਕੱਚੇ ਪਹਾੜੀਆਂ ਨੂੰ ਕੀ ਲੱਭਣਾ ਸੀ? ਦੌਲਤ 
ਤਾਂ ਅਸਾਂ ਸਤਲੁਜ ਪਾਸ ਅਮਾਨਤ ਰੱਖੀ ਹੈ, ਜਦ ਖਾਲਸੇ ਦਾ ਰਾਜ ਸਾਰੇ ਭਾਰਤਵਰਸ਼ ਵਿੱਚ 
ਹੋਵੇਗਾ ਤਦੋਂ ਏਹ ਅਮਾਨਤ ਸਾਡਾ ਸਿੱਖ ਲਏਗਾ। 

ਓਸ ਸਮੇਂ ਇੱਕ ਫ਼ਕੀਰ ਗੁਰੂ ਜੀ ਪਾਸ ਆਇਆ ਤੇ ਫ਼ੁੱਲਾਂ ਦਾ ਬੁੱਕ ਭਰ ਕੇ ਅੱਗੇ ਚੜ੍ਹਾਇਆ। ਗੁਰੂ ਜੀ 
ਨੇ ਆਖਿਆ, “ਸਾਈਂ ਜੀ! ਤੁਸਾਂ ਏਹ ਖੇਚਲ ਕਿਉਂ ਕੀਤੀ? ਤੁਸਾਡਾ ਤਾਂ ਦਰਸ਼ਨ ਹੀ 
ਪ੍ਰਸ਼ਾਦ ਹੈ।” ਓਹ ਬੋਲਯਾ “ਹੱਥ ਖ਼ਾਲੀ ਕੰਮ ਨਾਹਿ।” ਗੁਰੂ ਜੀ ਬੋਲੇ, “ਸਾਈਂ ਲੋਕਾ ! 
“ਦਿਲ ਖ਼ਾਲੀ ਰੂਹ ਸ਼ਾਹ। ਹੱਥ ਖ਼ਾਲੀ ਬਾਦਸ਼ਾਹ। ` ਤੂੰ ਜਾਣਦਾ ਹੈਂ ਬਾਦਸ਼ਾਹਾਂ ਦੇ ਹੱਥ ਸਦਾ ਹੀ 
ਖ਼ਾਲੀ ਰਹਿੰਦੇ ਹਨ। ਪਰ ਹੁਕਮ ਨਾਲ ਲੱਖਾਂ ਰੁਪਏ ਬਖ਼ਸ਼ ਦਿੰਦੇ ਹਨ। ਹੁਣ ਤੂੰ ਦੱਸ ਕਿਸ 
ਵਾਸਤੇ ਆਇਆ ਹੈਂ?” ਓਹ ਬੋਲਿਆ, (ਗੁਰੂ ਜੀ ਦੀ ਦੌਲਤ ਦਰਿਆ ਪਾਸ ਅਮਾਨਤ) “ਮਹਾਰਾਜ 
ਮੈਨੂੰ ਤੁਹਾਡਾ ਦੀਦਾਰ ਖ਼ੁਦਾ ਪਾਕ ਦਾ ਦਰਸ਼ਨ ਤੇ ਮੱਕੇ ਦਾ ਹੱਜ ਹੈ। ਇੱਕ ਬ੍ਰਿਧ ਪੁਰਖ 
ਪਰਤਾਪੀ ਨੇ ਮੈਨੂ ਨੂੰ ਮੱਕੇ ਤੋਂ ਆਉਂਦੇ ਹੋਏ ਨੂੰ ਆਖਿਆ ਸੀ ਕਿ ਤੂੰ ਗੁਰੂ ਗੋਬਿੰਦ ਸਿੰਘ ਜੀ ਨੂੰ 
ਮੇਰੀ ਵੱਲੋਂ ਏਹ ਸਨੇਹਾ ਦੇ ਦੇਣਾ ਕਿ ਆਪ ਦਾ ਪਦਾਰਥ ਨੌਂ ਕਰੋੜ ਪਚਾਨਵੇਂ ਲਖ ਮੇਰੀ 
ਇਸਤ੍ਰੀ ਪਾਸ ਅਮਾਨਤ ਹੈ ਤੇ ਦਸ ਕਰੋੜ ਸੱਤ ਲੱਖ ਦੂਜੀ ਪਾਸ ਹੈ। ਜਦ ਚਾਹੋ, ਤਦੋਂ ਹੀ ਲੈ 
ਲੈਣਾ।” ਏਹ ਗੱਲ ਸੁਣ ਕੇ ਭਾਈ ਆਲਮ ਸਿੰਘ ਨੇ ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ ! ਏਸ 
ਬਾਤ ਦਾ ਸਾਨੂੰ ਪਤਾ ਨਹੀਂ ਲੱਗਾ ਓਹ ਬ੍ਰਿਧ ਪੁਰਖ ਕੌਣ ਸੀ? ਸਾਡਾ ਸੰਸਾ ਦੂਰ ਕਰੋ। 
ਮਹਾਰਾਜ ਜੀ, “ਬੋਲੇ ਭਾਈ ਸਿੱਖੋ! ਏਹ ਭੇਦ ਖੋਲ੍ਹਣਾ ਤਾਂ ਨਹੀਂ ਸੀ ਪਰ ਹੁਣ ਤੁਸੀਂ ਏਤਨਾ 
ਹੀ ਸਮਝ ਲਓ। ਓਹ ਪੁਰਖ ਸਮੁੰਦੁ ਸੀ। ਗੋਦਾਵਰੀ, ਗੰਗਾ ਤੇ ਸਤਲੁਜ ਓਸ ਦੀਆਂ 
ਇਸਤ੍ਰੀਆਂ ਹਨ। ਏਹਨਾਂ ਪਾਸ ਸਾਡੀ ਅਮਾਨਤ ਹੈ। ” 

ਆਲਮ ਸਿੰਘ ਨੇ ਬੇਨਤੀ ਕੀਤੀ ਕਿ ਮਹਾਰਾਜ ! ਕਲਜੁਗ ਵਿੱਚ ਉਹ ਕੇਹੜੀ ਬੁਰੀ ਚੀਜ਼ ਹੈ ਜਿਸ ਕਰ 
ਕੇ ਕਲਜੁਗ ਦੀ ਬੁਰਿਆਈ ਵਰਣਨ ਕੀਤੀ ਜਾਂਦੀ ਹੈ? ਗੁਰੂ ਜੀ (ਤੰਬਕੂ ਨਿਸ਼ੇਧ) ਬੋਲੇ, “ਸਭ 
ਤੋਂ ਖੋਟੀ ਅਪਵਿੱਤਰ ਵਸਤੂ ਕਲਜੁਗ ਵਿੱਚ ਜੀਵਾਂ ਦੀ ਬੁਧਿ ਭ੍ਰਸ਼ਟ ਕਰਨ ਵਾਲੀ ਤਮਾਕੂ ਹੈ। 
ਭਾਵੇਂ ਏਸ ਜਗਤ ਜੂਠ ਦੀ ਨਿਸ਼ੇਧੀ ਭਵਿੱਖਤ, ਸਕੰਧਾਂਦਿਕ ਪੁਰਾਣਾਂ ਵਿੱਚ ਬਯਾਸ ਜੀ ਨੇ ਐਥੋਂ 
ਤਾਈਂ ਕੀਤੀ ਹੈ ਕਿ ਤਮਾਕੂ ਸੁੰਘਣ, ਚੱਬਣ, ਘੁੱਟਣ ਵਾਲੇ ਬ੍ਰਾਹਮਨਾਂ ਨੂੰ ਜੋ ਕੋਈ ਦਾਨ ਦੇਂਦਾ 
ਹੈ, ਉਹ ਦਾਤਾ ਨਰਕ ਗਾਮੀ ਹੁੰਦਾ ਹੈ, ਤੇ ਬ੍ਰਾਹਮਣ ਵਸਤੀ ਦਾ ਸੂਰ ਬਣਦਾ ਹੈ। ਯਥਾ ਬਯਾਸ 
ਬਚਨ” (ਧੂਮੁਪਾਨੰ ਰਤੇ ਬਿਪੂ ਜੇ ਦਾਨੰ ਦਾ ਦਾਚਿਤ: ਸ: ਦਾਤਾ ਨਰਕ ਯਾਤੀ ਬ੍ਰਾਹਮਣ ਗ੍ਰਾਮ 


"ਇਸ ਦੀ ਬਾਬਤ ਜੋ ਬਯਾਸ ਜੀ ਨੇ ਸਕੰਧ ਪੁਰਾਨ ਮਥੁਰਾ ਖੰਡ ਦੇ ੫੨ ਧਿਆਇ ਵਿੱਚ ਕਥਨ ਕੀਤਾ ਹੈ, ਉਹ ਇਸ ਤਰ੍ਹਾਂ ਹੈ। 

ਯਥਾ: __ ਮੂਲ ਸ਼ਲੋਕ ਸ਼ੂਦਰਾ ਨੇਨ ਭਗਤੇਨ ਬੂਹਮਣੇ ਮ੍ਰਿਯਤੇ ਯਦਿ॥ ਤੇਨੇ ਵਹਯੂ ਦਸਰਥੇ ਨਸਪੇ ਜਾਯਤੇ ਨਰ:॥੧॥ 

ਟੀਕਾ: _ ਬ੍ਰਹਮਾ ਜੀ ਨਾਰਦ ਪ੍ਰਤਿ ਸੁਨਾਵਤੇ ਹੈਂ ਕਿ ਹੇ ਨਾਰਦ ਮੁਨਿ ! ਜੋ ਕੋਈ ਬਰਾਹਮਣ ਸ਼ੂਦਰ ਦਾ ਭੋਜਨ ਖਾ ਕਰ ਕੇ ਮਿਰਤੂ ਹੋ 
ਜਾਵੇ ਸੋ ਸ਼ੂਦਰ ਦੇ ਘਰ ਦਾ ਅੰਨ ਖਾਯਾ ਹੂਆ ਤਿਸ ਦੇ ਪੇਟ ਵਿਖੇ ਰਹਿ ਜਾਵੇ ਤਾਂ ਉਹ ਬ੍ਰਾਹਮਨ ਨਿਸਚੇ ਕਰ ਕੇ ਪਰੇਤ 
ਦੀ ਪਦਵੀ (ਜੂਨ) ਪਾਵੇਗਾ 

ਧੂਮਰ ਪਾਨੇ ਨਭੋ ਪ੍ਰੇਤ: ਪ੍ਰੈਤ ਤੰਚੈਵ ਜਾਯਤੇ॥ ਕਲੋਤੁ ਕਲਿ ਰੂਪ ਹਿਤ ਮਾਲ ਮੇਵ ਜਾਯਤੇ ॥੨॥ 

ਧੂਮਰ ਜੋ ਹੈ ਤਮਾਲ ਕੋ ਪਾਨ ਕਰਨੇ ਵਾਲਾ ਹੈ ਜੋ ਪੁਰਸ਼, ਸੋ ਨਿਸਚੇ ਕਰ ਕੇ ਪਰੇਤ ਦੀ ਜੂਨ ਪਾਵੇਗਾ। ਹੇ ਨਾਰਦ ! ਇਸ 
ਮੇਂ ਸੰਕਾ ਨਾ ਜਾਣ। ਐਸੇ ਹੀ ਕਲਯੁਗ ਜੋ ਹੈ ਕਲਹਿ ਅਰਥਾਤ ਪਾਪਾਂ ਦਾ ਯੁਗ ਤਿਸ ਕੇ ਵਿਖੇ ਪਾਪਾਂ ਕਾ ਰੂਪ ਭਇਆ 
ਹੈ। ਤਮਾਲ ਅਰਥਾਤ ਤਮਾਕੂ ਕੁਰੀਤੀਆਂ ਦਾ ਮੂਲ ਧਰਮ ਕੋ ਨਾਸ਼ ਕਰਨੇ ਵਾਲਾ ਪਾਪਾਂ ਕੋ ਪ੍ਰਕਾਸ਼ ਕਰਨੇ ਵਾਲਾ ਨਰਕਾਂ ਕੇ 
ਭਰਨੇ ਲਈ ਪੈਦਾ ਹੋਵੇਗਾ ਤਮਾਲ ॥੩॥ 

ਮੂਲ: __ ਧੂਮਰ ਪਾਣਸਯ ਮਾੜ੍ਰਂਣ ਸਰਬਦਾਨਾਦਿਕ: ਕ੍ਰਿਯਾ ॥ ਬ੍ਰਿਬੈਵ ਜਾਯਤੇ ਪ੍ਰੇਤ: ਯਥਾ ਕੰਜਰ ਸੌਂਚਵਤ॥ ੪॥ 


ਪੁ 

ਅਘ 7 


ਪੂ ਬੂੰ% 


ਮੂ 


ਉ੩ ਭ9 ਭੂ ਭੂਤ 


ਮੂ 


ਪਉ ਪੂ 


ਗੇ 


ਧੂਮਰ ਪਾਨ ਅਥਵਾ ਭੂੁਸ਼ਟਾਚਾਰ ਕੇ ਪੀਨੇ ਸੇ ਸਰਬ ਹੀ ਧਰਮ ਕਾ ਨਾਸ ਹੋ ਜਾਤਾ ਹੈ। ਐਸੇ ਧਰਮ ਕਾ ਔਰ ਪੁੰਨੋਂ ਕਾ ਨਾਸ਼ 
ਹੋਤਾ ਹੈ। ਜੈਸੇ ਹਸਤੀ ਕਾ ਇਸ਼ਨਾਨ ਕੀਤਾ ਹੋਯਾ ਨਿਸਫ਼ਲ ਹੋਤਾ ਹੈ, ਤੈਸੋ ਹੀ ਇਸ ਭ੍ਰਿਸ਼ਟਤਾ ਅਰਥਾਤ ਤਮਾਲ ਕੇ ਸਾਥ 
ਪਰੀਤੀ ਕਰਨੇ ਵਾਲੇ ਕੇ ਸਰਬ ਹੀ ਸ਼ੁਭ ਕਰਮ ਜਿਅਰਥ ਹੋ ਜਾਤੇ ਹੈ॥੪॥ 

ਘੋਰੇ ਕਲਯੁਗੈ ਪ੍ਰਾਪਤੇ ਸਰਬੇ ਵਰਣ ਆਸੂਮ: ਨਰ: ਨਰਕੇਖੁ ਪਤਿਖਯੰਤਿ ਤਮਾਲਸਯ ਪਾਨਤ:॥ ੫॥ 

ਘਰ ਕਲਯੁਗ ਕੇ ਵਿਖੇ ਜੋ ਸਮੂਹ ਵਰਣ ਆਸ਼ਰਮ ਹੈਂ ਸੋ ਸਰਬ ਹੀ ਪਰਾਪਤਿ ਹੋਨਗੇ, ਰੌਰਵ ਨਰਕ ਕੇ ਵਿਖੇ ਏਕ ਕ੍ਰਸ਼ਟਾ 
ਚਾਰ ਅਰਥਾਤ ਤਮਾਲ ਕੋ ਗ੍ਰਹਿਨ ਕਰ ਕੇ॥ ੫॥ 

ਉਪਾਸਤੇ ਤਮਾਲੰਵੈਕ ਲੌਤੁ ਪੁਰਖਾਧਮ: ਖਯੀਣ ਪੁੰਨਯਾ ਪਤਿ ਖੰਯੰਤਿ ਮਹਾਂ ਰੌਰਵ ਸੰਗਕੇ॥ ੬॥ 

ਜੋ ਪੁਰਸ਼ ਸੇਂਵਦਾ ਹੈ ਨਿਤਾਪੁਤਿ ਇਸ ਕੁਸ਼ਟਾਚਾਰ ਕੋ, ਸੋ ਓਹ ਮਨੁਖ ਜਗਤ ਕੇ ਵਿਖੇ ਮਹਾਂ ਨੀਚ ਹੈਨ, ਔਰ ਬਜਰਥ 
ਜਾਨਗੇ ਸਰਬ ਹੀ ਇਸ ਦੇ ਸ਼ੁਭ ਸਾਧਨ ਔਰ ਪੜਨਗੇ ਰੌਰਵ ਨਰਕ ਕੇ ਬੀਚ ॥ ੬॥ 

ਅਭੱਖ ਭੱਖਣਾਂਤ ਪਾਪ ਮਗਮਯਾਗ ਮਣੰ ਚਯਤ ! ਮਦਯ ਪਾਨਾਤ ਚਯਤ ਪਾਪੰ ਧੂਮਰ ਪਾਨ ਸਮਾਤ੍ਰ ਤਾ॥ ੭॥ 
ਅਭੱਖਯ ਮਾਸ ਭੱਖਣ ਸੇ, ਸ਼ਰਾਬ ਕੇ ਪੀਨੇ ਸੇ, ਵੇਸਵਾ ਕੇ ਭੋਗ ਸੇ, ਔਰ ਮਾਤਾ ਅਥਵਾ ਭੈਣ ਕੇ ਭੋਗ ਸੇ ਜਿਤਨਾ ਪਾਪ 
ਲਗਤਾ ਹੈ ਸੋ ਇਨ੍ਹਾਂ ਊਪਰ ਲਿਖੀ ਬਾਤੋ' ਜਿਤਨਾ ਪਾਪ ਏਕ ਇਸ ਬੂਸ਼ਟਾਚਾਰ ਅਰਥਾਤ ਤਮਾਲ ਕੇ ਗ੍ਰਹਿਨ ਕਰਨੇ ਸੇ 
ਲਗਤਾ ਹੈ, ਤਾਂ ਤੇ ਇਸੇ ਤਯਾਗਨਾ ਹੀ ਭਲਾ ਹੈ॥ ੭॥ 

ਸਨਾਤਾਏ ਸਰਬ ਤੀਰਬੇਖੁ। ਪ੍ਰਾਯਾਰਮ ਦੁਖਾ ਕੋਟਿਸ। ਬ੍ਰਿਥੈਵ ਤਾਨਿ ਸਰਬਾਣ ਤਮਾਲ ਮਾਨ ਪ੍ਰਾਪਤ: ॥੮॥ 

ਸਰਬ ਜੋ ਹੈਂ ਤੀਰਥ ਪਰਾਗਰਾਜ, ਜਮਨਾ, ਸਾਰਸੂਤੀ, ਹਰਿਦ੍ਰਾਰ ਔਰ ਜੋ ਸਮੂਹ ਤੀਰਥ ਹੈਂ ਤਿਨੋਂ ਮੇਂ ਕਰੋੜਾਂ ਹੀ ਅਸ਼ਨਾਨ 
ਕੀਤੇ ਹੋਏ ਨਿਸਫ਼ਲ ਹਨ। ਤਿਸ ਪੁਰਸ਼ ਦੇ, ਜਿਸ ਨੇ ਇੱਕ ਵਾਰੀ ਭੀ ਇਸ ਤਮਾਲ ਨੂੰ ਗ੍ੁਹਿਣ ਕੀਤਾ ਹੈ॥੮॥ 

ਬ੍ਹਮਾਂ ਪਿਸਮਾ ਖਯਾਤੰ ਨਾਰਦਾਯ ਮਹਾਤਮਨੇ॥ ਨਾਰਦਾ ਤਰਨ ਸੰਦੇਹ ਮੱਤਯੰ ਸੱਤਯ ਯੰਦਿਤੰ॥੯॥ 

ਬੂਹਮਾਂ ਜੀ ਭਲੀ ਪ੍ਰਕਾਰ ਕਹਿਤੇ ਹੈਂ ਕਿ ਹੇ ਮੁਨੀਓਂ ਵਿਖੇ ਸਰੇਸ਼ਟ ਸਪੁੱਤ੍ਰ ਨਾਰਦ! ਤੂੰ ਮੇਰੇ ਵਾਕ ਮੇਂ ਨਾ ਕਰ ਜ਼ਰਾ ਭੀ 
ਸੰਦੇਹ; ਸੱਤ ਕਰ ਕੇ ਜਾਨ॥ ੯॥ 

ਪਤਯੇਨ ਤਮਾਲੇ ਵੈਨ ਰੈਣ ਭੁਵ ਨਾਰਦ: ॥ ਤੱਤ ਸਤੋਨ ਕ੍ਰਿਤੰ ਚੇਹਸੂ ਜਨਮ ਮਲੇਛ ਸੰਭੰਵ॥ ੧੦॥ 

ਹੇ ਨਾਰਦ ! ਪਰੀਤੀ ਕਰਦਾ ਹੈ ਜੋ ਪੁਰਸ਼ ਇਸ ਭੂੁਸ਼ਟਾਚਾਰ ਪੁਨਾ -ਤਮਾਲ ਕੋ ਪ੍ਰਿਥਵੀ ਪਰ ਸੰਦੇਹ ਸੇ ਰਹਿਤ ਹੋ ਕਰ 
ਗੁਹਣ ਕਰਦਾ ਹੈ, ਸੋ ਜਾਣੋਂ ਕਿ ਇਹ ਕਿਸੀ ਚੰਡਾਲ ਦਾ ਬੀਰਜ ਹੈ, ਅਥਵਾ ਚੰਡਾਲ ਦਾ ਪੁੱਤਰ ਹੈ। ਪਿਤਾ ਦਾ ਨਹੀਂ 
ਹੈ॥੧੦॥ 

ਬੂਤਾਨ ਨਿਯਮ ਸਚੈਵ ਯਮਾਸ ਚੈਵ ਮਹਾਂਮਤੇ॥ ਬ੍ਰਿਥੈਵਤਾਨਿ ਸਰਬਾਂਨਿ ਧੂਮਰ ਪਾਨਸਜਯ ਮਾਂਤ੍ਰਤ: ॥ ੧੧॥ 

ਜਪ, ਤਪ ਯਮ,ਨਿਯਮ, ਬਰਤ ਔਰ ਸ਼ੁਭ ਸਾਧਨ ਤਿਸ ਕੇ ਸਕਲ ਹੀ ਨਾਸ਼ ਹੋ ਜਾਣਗੇ, ਜਿਸ ਨੇ ਇੱਕ ਵਾਰ ਭੀ ਇਸ 
ਭਰਸ਼ਟਾਚਾਰ ਨੂੰ ਗੁਹਣ ਕੀਤਾ ਹੈ॥ ੧੧॥ 

ਕਿੱਯੋਗੇਨ ਵੇਦੇਨ ਪਿਤ ਦੈਵਤੇ। ਕਿਵੰਵੋਕਠ ਮੌਨੇਨੇ ਤਮਾਲੰ ਚਿੰਤਿਪਵੇਨਨਤਾ: ॥ ੧੨॥ 

ਤਿਸ ਪੁਰਸ਼ ਦੇ ਜੋ ਇਸ ਭੂੁਸ਼ਟਾਚਾਰ ਕੋ ਗੁਹਿਣ ਕਰਦਾ ਹੈ॥੧੨॥ 

ਸਨਯਾਸੇਨਚ ਕਿੰਤਸਯਾ ਗ੍ਰਹਿਸਥੇ ਨਾਪਿ ਕਿੰਪੁਨ:॥ ਪਤਿਯੇਨ ਤਮਾਲੰਵੇ ਸੂਪਚਾਦਧ ਮੋਹਿਸ: ॥੧੩॥ 

ਗੁਹਿਸਥ, ਬਾਂਨ ਪ੍ਰਸਬ, ਸੰਨਯਾਸ ਔਰ ਬੂਹਮਚਰਜ ਬਿਅਰਥ ਹੈਨ ਸੰਬੂਹ ਤਿਸਦੇ ਅਰ ਵੋਹ ਪੁਰਖ ਨੀਚ ਸ੍ੂਪਚ ਆਦਿ ਦੇ 
ਭੀ ਨੀਚ ਹੈਨ ਜੋ ਪੁਰਸ਼ ਇਸ ਭੁਰਸ਼ਟਾਚਾਰ ਕੋ ਗ੍ਹਿਨ ਕਰਤੇ ਹੈਂ॥੧੩॥ 

ਬ੍ਰਹਮ ਕਰਯੈਣ ਕਿ ਤਸਯ ਗ੍ੁਹਸਥੇ ਨਾਪਿ ਕਿੰਪੁਨ॥ ਵਾਨ ਪ੍ਥੇ ਸਨ ਕਿੰਤਸ ਸੰਨਯਾਸੇ ਨਾਪਿ ਕਿੰਪੁਨ: ॥ ੧੪॥ 

ਹੋਏ ਜਿਸ ਨੇ ਇਸ ਕੂਸ਼ਟਾਚਾਰ ਨੂੰ ਇੱਕ ਵਾਰ ਭੀ ਗੁਹਣ ਕੀਤਾ ਹੈ। ਜੈਸੇ ਕਿ ਇੱਕ ਮਹਾਤਮਾ ਦਾ ਵਾਕ ਹੈ “ਪਾਤਕ 
ਭਾਜਨ ਭਾਵਤ ਨਾ ਗੁਰ ਨਾਸਕ ਵੈ ਨਰ ਪੁੰਨ ਪਰਾਕੂ। ਸੰਜਮ ਸਾਧਨ ਪੁੰਜ ਪਲਾਵਤ ਵਾਸਤ ਅੰਤ ਸੁ ਫਾਸ ਤਮਾਕੂ। ਲੋਕ 
ਪਰਲੋਕ ਨਾ ਪਾਵਤ ਨੌਰ ਸੁਪਾਤ ਨਿਸੰਕ ਨਿਰੇ ਪਦ ਆਕੂ। ਸਿੰਘ ਨਾਰਾਇਣ ਜਾਤ ਰਸਾਤਲ ਪੀਵਤ ਜੋ ਨਰ ਨੀਤ 
ਤਮਾਕੂ ॥੧੪॥ 

ਬੁਹਮਣ ਖਤ੍ਰੀ ਯਾ ਵੈਸ਼ਯ ਸ਼ੂਦ੍ਰਾਸਚ ਮੁਨਿ ਸਤਮ:॥ ਸਸੂਭਿ: ਸਰਦਸੋ ਗੇਯ: ਤਮਾਲੰਚੇਤਿ: ਪਵੇਚਯ ॥ ੧੫॥ 

ਬੂੁਹਮਨ, ਛਤਰੀ, ਵੈਸ਼ਯ, ਸ਼ੂਦਰ ਅਰਥਾਤ ਨੀਚ ਜਾਤਿ ਹੋਵੇ ਜੋ ਏਸ ਤਮਾਲ ਨੂੰ ਗੁਹਣ ਕਰੇਗਾ ਸੋ ਪੁਰਸ਼ ਚੰਡਾਲ 
ਅਰਥਾਤ ਚਮਯਾਰ ਕੇ ਸਦਰਸ਼ ਹੈ, ਹੇ ਨਾਰਦ ਮੁਨੀਓਂ ਵਿਖੇ ਸਰੇਸ਼ਟ ! ਮੇਰਾ ਬਚਨ ਸਤ ਕਰ ਜਾਨ ॥ ੧੫॥ 

ਪਤਿਤ ਨਰ ਕੇ ਘੋਰ ਰੌਰਵ ਨਾਤ੍ਰਸੰਸਯ: ॥ ਬਿਰਥਾ ਸੰਧਯਾ ਬਿਰਥਾ ਗਿਆਨ ਬਿਰਥਾ ਵੈਰਾਗਯ ਮੇਵਚਾ ॥ ੧੭॥ 

ਓਹ ਪੁਰਸ਼ ਪਵੇਗਾ ਘੋਰ ਨਰਕ ਕੇ ਵਿਖੇ। ਨਾ ਕਰ ਹੇ ਨਾਰਦ ! ਮੇਰੇ ਏਸ ਵਾਕ ਮੇਂ ਸੰਦੇਹ ਤੁੱਛ ਭੀ, ਅਰ ਬਯਰਥ ਹੈ ਤਿਸ 
ਦੀ ਸੰਧਯਾ ਔਰ ਬਿਅਰਥ ਹੈ ਤਿਸ ਦਾ ਗਿਆਨ ਅਰ ਵੈਰਾਗਯ ਜੋ ਪੁਰਸ਼ ਇਸ ਕੂਸ਼ਟਾਚਾਰ ਨੂੰ ਗ੍ੁਹਣ ਕਰੇਗਾ ॥ ੧੭॥ 
ਬਿਰਥਾ ਯੋਗਸਚ ਵਿਪਰੇਂਦਰ ਤਮਾਲਯੰ ਉਪਾਸਤੇ। ਸਤਯੰਤਤਾ ਦੁਵਾਪਰੇ ਚਤਰ ਯੁਗੋਖੁ ਭਵੇ ਨਰਹਿ: ॥ 

ਨਿਸਫ਼ਲ ਹੈ ਤਿਸਦਾ ਯੋਗ ਅਭਿਆਸ ਔਰ ਸੁਭ ਸਾਧਨ ਜੋ ਏਸ ਭ੍ਰਿਸ਼ਟਾਚਾਰ ਨੂੰ ਗੁਹਿਣ ਕਰੇਗਾ। ਸਤਜੁਗ ਤ੍ਰੇਤਾ ਦਵਾਪਰ 
ਇਨ੍ਹਾਂ ਤਿੰਨਾਂ ਜੁਗਾਂ ਕੇ ਵਿਖੇ ਨਹੀਂ ਹੋਵੇਗਾ ਅਰ ਚੌਥੇ ਯੁਗ ਕਲਿਜੁਗ ਕੇ ਵਿਖੇ ਪੁਰਸ਼ ਦਾ ਧਰਮ ਨਾਸ ਕਰਨੇ ਲਈ ਪੈਦਾ 
ਹੋਵੇਗਾ ॥ ੧੮॥ 

ਅਧਨੈਵ ਕਲਿਰੰ ਜਾਤ ਸਤ ਮਾਲੈ ਨਮਾਨ:॥ ਸਵਯੰ ਨਾਰਾਣਾਂ ਧਰਮ ਨਸ਼ਾਏ ਨਰਕੇ ਪਾਤਨਯਚ: ॥੧੯॥ 

ਸ਼ੂਕਰ:) ਭਾਈ ਸਿੱਖੋ! ਤਮਾਕੂ ਵਰਤਣ ਵਾਲੇ ਪੁਰਖ ਦਾ ਜਪ, ਤਪ, ਸਭ ਨਸ਼ਟ ਹੋ ਜਾਂਦਾ 
ਹੈ। ਏਸੇ ਵਾਸਤੇ ਗੁਰੂ ਜੀ ਦੇ ਸਿੱਖਾਂ ਨੂੰ ਤਮਾਕੂ ਵਰਤਣ ਦੀ ਨਿਖੇਧੀ ਕੀਤੀ ਗਈ ਹੈ। ਭਾਵੇਂ 
ਏਸ ਦੇ ਨਿਖੇਧ ਦੀਆਂ ਕਈ ਕਥਾਂ ਪੁਰਾਣਾਂ ਵਾਲਿਆਂ ਨੇ ਲਿਖੀਆਂ ਹਨ, ਪਰ ਉਨ੍ਹਾਂ ਵਿੱਚੋਂ 


ਇਕ ਯਵਨ ਰਾਜੇ ਦੀ ਕੰਨਯਾਂ ਨੇ ਪੁਣ ਕੀਤਾ ਕਿ ਮੈਂ ਜਪੀ, ਤਪੀ, ਸੁੰਦਰ, ਕੁਲੀਨ ਪੁਰਸ਼ ਨਾਲ ਸੰਬੰਧ 


ਕਰਾਂਗੀ। ਉਸ ਦੇ ਪਿਤਾ ਨੇ ਇਜੇਹੇ ਪੁਰਸ਼ ਦੀ ਬਹੁਤ ਢੂੰਡ ਭਾਲ ਕੀਤੀ, ਤਾਂ ਇੱਕ ਬ੍ਰਾਹਮਣ 
ਲੱਭਾ ਜਿਸ ਦੀ ਕ੍ਰਾਂਤੀ ਸਾਹਮਣੇ ਕੋਈ ਤੱਕ ਨਹੀਂ ਸਕਦਾ ਸੀ। ਕਿਉਂਕਿ ਓਹ ਪੂਜਾ, ਪੁੰਨ 
ਦਾਨ ਨਹੀਂ ਲੈਂਦਾ ਸੀ। ਰਾਜੇ ਨੇ ਕੰਨਯਾ ਦੀ ਸ਼ਾਦੀ ਤਾਂ ਬਦੋਬਦੀ ਉਸ ਨਾਲ ਕਰ ਦਿੱਤੀ ਪਰ 
ਓਹ ਭੋਗ ਕਰਨਾ ਨਾ ਚਾਹੇ। ਜਦ ਰਾਜ ਕੰਨਯਾ ਉਸ ਪਾਸ ਜਾਵੇ, ਤਾਂ ਉਸ ਦੇ ਚੁਫੇਰੇ ਲੋਹੇ ਦਾ 
ਕੋਟ ਨਜ਼ਰ ਆਵੇ। ਓੜਕ ਜਦ ਰਾਜ ਕੰਨਯਾ ਨੇ ਓਸ ਵੱਲੋਂ ਦੁਖੀ ਹੋ ਕੇ ਆਪਣੀ ਮਾਤਾ ਪਾਸ 
ਰੋ ਰੋ ਕੇ ਸਾਰਾ ਬ੍ਰਿਤਾਂਤ ਦੱਸਿਆ ਤਾਂ ਰਾਣੀ ਨੇ ਰਾਜੇ ਨੂੰ ਕਿਹਾ। ਰਾਜੇ ਨੇ ਸਿਆਣੇ ਸਿਆਣੇ 
ਪੰਡਤਾਂ ਨੂੰ ਪੁੱਛਿਆ ਤਾਂ ਉਨ੍ਹਾਂ ਨੇ ਆਖਿਆ ਕਿ ਇਸ ਨੂੰ ਤਮਾਕੂ ਪਿਆਓ। ਉਸ ਦੇ ਪੀਣ ਕਰ 
ਕੇ ਜਪ, ਤਪ, ਤੇਜ, ਪੁਤਾਪ ਸਭ ਨਸ਼ਟ ਹੋ ਜਾਂਦਾ ਹੈ। ਹੋਰ ਕੋਈ ਮੰਤੁ ਨਹੀਂ ਫੁਰਦਾ। ਤਾਂ 
ਓਨ੍ਹਾਂ ਏਹੋ ਕੰਮ ਕੀਤਾ, ਜਿਸ ਕਰ ਕੇ ਉਸ ਦੀ ਬੁੱਧੀ ਭੂਸ਼ਟ ਹੋ ਕੇ ਮੰਤ੍ਰ ਫੁਰਨੋ ਰਹਿ ਗਿਆ ਤੇ 
ਰਾਜ ਕੰਨਯਾ ਦੇ ਅਧੀਨ ਹੋ ਕੇ ਰਹਿਣ ਲੱਗਾ। ਏਸੇ ਕਰ ਕੇ ਤਮਾਕੂ ਪੀਣ ਵਾਲੇ ਦੇ ਹਥੋਂ ਜਲ 
ਪੀਣਾ ਭੀ ਮਦਰਾ ਦੇ ਸਮਾਨ ਲਿਖਿਆ ਹੈ। ਮਦਰਾ ਪੀਣ ਵਾਲੇ ਦੀਆਂ ਸੱਤ ਕੁਲਾਂ, ਤੇ ਤਮਾਕੂ 


ਤਮਾਕੂ ਦੀ ਉਤਪਤੀ ਬਾਬਤ ਕਿਹਾ ਜਾਂਦਾ ਹੈ ਕਿ ਇੱਕ ਨੇਮ ਨਾਥ ਯਵਨ ਰਾਜੇ ਨੇ ਪਰਜਾ ਨੂੰ ਬਹੁਤ 


ਦੁਖੀ ਕੀਤਾ ਤਾਂ ਓਸ ਦਾ ਬਿਧੁੰਸ ਕਰਨ ਲਈ ਪੰਡਤਾਂ ਨੇ ਉਸ ਤੋਂ ਗੋਮੇਧ ਯੱਗ ਕਰਾਇਆ। 
ਜਿਸ ਜਗ੍ਹਾ ਉਨ੍ਹਾਂ ਗਊਆਂ ਦੇ ਕੰਨ ਦੱਬੇ ਗਏ, ਲਹੂ ਟਪਕਿਆ। ਓਥੇ ਤਮਾਕੂ ਉੱਗ ਪਿਆ। 
ਉਸ ਗੋਬਧ ਦੇ ਪਾਪ ਨਾਲ ਰਾਜੇ ਦਾ ਸਰੀਰ ਵਿਗੜ ਗਿਆ। ਮੰਤਰੀਆਂ ਨੇ ਉਸ ਨੂੰ ਮਾਰ ਕੇ 


ਪੱਤੇ ਉੱਤੇ ਭੱਤੇ ਪੱਤ 


ਮੂ 


ਚੌਥੇ ਕਲਿਯੁਗ ਕੇ ਵਿਖੇ ਕਲਿ ਹੋਵੇਗਾ ਨਾਮ ਤਾਮਾਲ ਅਰਥਾਤ ਤਮਾਕੂ ਦਾ ਪੁਰਸ਼ਾਂ ਦਾ ਧਰਮ ਨਾਸ਼ ਕਰਨੇ ਕੇ ਲੀਏ ਅਰ 
ਨਰਕਾਂ ਦੇ ਭਰਨੇ ਕੇ ਲੀਏ ਭਲੀ ਪਰਕਾਰ ਹੇ ਨਾਰਦ ॥ ੧੯॥ 

ਇਹ ਲੋ ਕੇ ਸਵਯੰ ਜਾਤ: ਕਲਿਗ੍ਰੋਯਾ ਸਦਾ ਬੁਧੇ: ॥ ਵਰਨਾਚ ਵਿਨਸਯਾਤਾ ਸਰਮੱਧਵੰ ਮਨਾਯਚ: ॥੨੦॥ 

ਕਲਿਯੁਗ ਕੇ ਵਿਖੇ ਵਿਖੇ ਨੀਚ ਹੋ ਜਾਣਗੇ ਜੱਸ ਤੋਂ' ਸੋ ਪੁਰਸ਼ ਜੋ ਇਸ ਭੁਸ਼ਟਾਚਾਰ ਕੇ ਸਾਥ ਪਰੀਤੀ ਕਰੇਂਗੇ ਔਰ ਵਰਣ 
ਆਸ਼ਰਮ ਧਰਮ, ਸਰੇਸ਼ਟ ਬੁੱਧੀ ਭੀ ਨਾਸ ਹੋ_ਜਾਏਗੀ ਤਿਨ੍ਹਾਂ ਪੁਰਸ਼ਾਂ ਦੀ ਜੋ ਇਸ ਭੁਸ਼ਟਾਚਾਰ ਕੇ ਸਾਥ ਪਰੀਤ 
ਕਰੇਂਗੇ॥੨੦॥ 

ਮਲੇਛ ਧਰਮ ਵਯਾਨਾਯ ਜੀਵਸਯਮੇ ਨਾਯਸ:। ਮਹਾਂ ਮੋਹਿਨੰ ਗੁਹਸਤਾਯ ਯਾਵਚ ਮੋਹਿਤ: ॥੨੧॥ 

ਮਲੇਛੋਂ ਕੇ ਧਰਮ ਕੀ ਬ੍ਰਿਧੀ ਕੇ ਵਾਸਤੇ ਅਰਥਾਤ ਮਲੇਛ ਧਰਮ ਕੇ ਵਧੌਣ ਵਾਸਤੇ ਜੀਵਾਂ ਕੋ ਪਤਿਤ ਕਰਨੇ ਕੇ ਵਾਸਤੇ 
ਅਗਯਾਨ ਕੇ ਪਰਕਾਸ਼ ਕਰਨੇ ਵਾਸਤੇ ਏਹ ਤਮਾਲ ਪੈਦਾ ਹੂਆ ਹੈ ਜੋ ਇਸ ਕੋ ਗ੍ਰਹਿਨ ਕਰੇਗਾ ਉਸ ਕੋ ਊਪਰ ਕਹੀ ਹੂਈ 
ਸਰਬੱਤਰ ਬਾਤੇ' ਹੋਗੀ॥੨੧॥ 

ਸ੍ਰਿਣਤ ਸਚਵਿ ਨਿੰਦਤੋ ਤਮਾਲੰ ਤਯ ਜੰਤਿਯੇ। ਦੁਰਲਭ ਮਾਨੁਖ ਦੇਹ ਬ੍ਰਾਹਮਣਾਂ ਨਾ ਵਿਸੇਖਤਾ: ॥੨੨॥ 

ਬੁਹਮਾ ਜੀ ਕਹੈ ਹੈਂ ਕਿ ਮੁਨੀਯੋਂ ਵਿਖੇ ਸਰੇਸ਼ਟ ਨਾਰਦ ਸੁਣ ਇੱਕ ਹੋਰ ਨਿੰਦਿਆ ਜੋ ਪੁਰਸ਼ ਤਿਆਗਤਾ ਨਹੀਂ ਇਸ 
ਭੂਸ਼ਟਾਚਾਰ ਅਰਥਾਤ ਤਮਾਲ ਕੋ ਸੋ ਅਪਨੀ ਮਾਨਸਦੇਹੀ ਦੁਰਲੱਭ ਕੋ ਬਯਰਥ ਗਵਾ ਰਿਹਾ ਹੈ ਯੱਦਯਪ ਬ੍ਰਹਮ ਜਾਣੇ ਤੇ 
ਬ੍ਰਾਹਮਣ ਭੀ ਕਯੋਂ ਨ ਹੋਵੇ ਸੋ ਭੀ ਇਸ ਨੂੰ ਗੁਹਿਨ ਕਰ ਅਪਨੀ ਮਾਨਸ ਦੇਹੀ ਗਵਾ ਰਿਹਾ ਹੈ॥ ੨੨॥ 

ਸਰਬ ਬ੍ਰਿਥੇਵ ਵਿਗ੍ਰੇਯੰ ਤਮਾਲਸਯਚ ਪਾਨਤ: ॥ ਤਮਾਲ ਪਿਵਾਨੰਤੁ ਦ੍ਰਿਸ਼ਟਯ ਵਾਯੋਨ ਨਿਵਾਰਿਯੇਤ॥ ੨੩॥ 

ਸੋ ਪਿਛਲੇ ਕਹੇ ਹੂਏ ਸਰਾਬ ਹੀ ਸ਼ੁਭ ਸਾਧਨ ਤਿਸ ਪੁਰਸ਼ ਦੇ ਬਿਅਰਥ ਹੈਨ ਜਿਸ ਨੇ ਇੱਕ ਵਾਰ ਭੀ ਏਸ ਕੂਸ਼ਟਾਚਾਰ ਨੂੰ 
ਗ੍ਹਿਨ ਕੀਤਾ ਹੈ ਔਰ ਤਿਸਦੇ ਭੀ ਬਿਅਰਥ ਹੈਨ ਨਿਸਚੇ ਕਰ ਕੇ ਜੋ ਕੋਈ ਇਸ ਭੂੁਸ਼ਟਾਚਾਰ ਕੇ ਗ੍ਰਹਿਨ ਕਰਨੇ ਵਾਲੇ ਕੋ 
ਸਮਰੱਥ ਹੈ ਤੋ ਡਾਂਟਤਾ ਨਹੀਂ, ਹੇ ਨਾਰਦ ਮੇਰਾ ਬਚਨ ਸੱਤ ਕਰ ਜਾਨ ॥੨੪॥ 

ਧੂਮਰ ਪਾਨੰਰਤੰ ਬ੍ਰਿਪੁੰਦਾਨੰ ਦਦਤੀ ਜੇ ਨਰ:॥ ਦਾਤਾਰੋ ਨਰਕੰ ਯਾਂਤਿ ਬ੍ਰਹਮਣਾਂ ਗ੍ਰਾਮ ਸੂਕਰਹ ॥ ੨੫॥ 

ਬ੍ਰਹਮਾ ਜੀ ਕਹੇ ਹੈਂ ਜੋ ਬ੍ਰਹਮਨ ਇਸ ਕੂਸ਼ਟਾਚਾਰ ਕੋ ਗ੍ਰਹਿਨ ਕਰਦਾ ਹੈ ਤਿਸ ਨੂੰ ਜੋ ਪੁਰਸ਼ ਦੇਂਦੇ ਹਨ ਦਾਨ ਸੋ ਦਾਤਾ 
ਅਤਯੰਤ ਹੀ ਨਿਸਚੇ ਕਰ ਕੇ ਪਵੇਗਾ ਰੌਰਵ ਨਰਕ ਬੀਚ, ਔਰ ਵਹਿ ਬ੍ਰਾਹਮਨ ਦਾਨ ਲੈਨ ਵਾਲਾ ਬਰਾਹ (ਸੂਰ) ਕੀ ਦੇਹੀ 
ਪਾਵੇਗਾ ਔਰ ਵਿਸ਼ਟਾਨ ਕਾ ਅਹਾਰ ਕਰੇਗਾ॥ ੨੫॥ 

ਹੋਰ ਥਾਪ ਲੀਤਾ ਜਿਸ ਤੋਂ ਪਰਜਾ ਨੂੰ ਸੁਖ ਹੋ ਗਿਆ। ਇਸ ਪ੍ਰਕਾਰ ਤਮਾਕੂ ਦੀ ਉਤਪਤੀ 
ਪੁਰਾਣਾਂ ਵਿੱਚ ਲਿਖੀ ਹੈ। ਪਹਿਲੇ ਏਹ ਤਮਾਕੂ ਯਵਨਾਂ ਦੇ ਮੁਲਕ ਤੁਰਕਿਸਤਾਨ ਵਿੱਚ ਹੁੰਦਾ 
ਸੀ। ਜਦ ਯਵਨਾਂ ਦੇ ਬਾਦਸ਼ਾਹ ਤੇ ਆਰਯ ਵਰਤ ਦੇ ਬਾਦਸ਼ਾਹਾਂ ਦਾ ਜੰਗ ਹੋਣ ਲਗਾ ਤਾਂ 
ਆਚਯਾਂ ਲੋਕਾਂ ਨੇ ਯਵਨਾਂ ਨੂੰ ਮਾਰ ਕੇ ਭਜਾ ਦਿੱਤਾ। ਕਈ ਵਾਰੀ ਯਵਨਾਂ ਨੇ ਚੜ੍ਹਾਈ ਕੀਤੀ, 
ਆਰਯਾਂ ਤੋਂ ਹਾਰ ਖਾਂਦੇ ਰਹੇ। ਓੜਕ ਯਵਨਾਂ ਨੇ ਨਜੂਮੀਆਂ, ਹਕੀਮਾਂ ਨੂੰ ਜਦ ਆਰਯਾਂ ਦੇ 
ਜਿੱਤਣ ਦਾ ਉਪਾਵ ਪੁੱਛਿਆ, ਤਦ ਓਹਨਾਂ ਨੇ ਕਿਹਾ ਕਿ ਜੇ ਆਰਯ ਲੋਕ ਤਮਾਕੂ ਪੀਣ ਲਗ 
ਜਾਣ ਤਾਂ ਏਨ੍ਹਾਂ ਦੇ ਅੰਤਸ਼ਕਰਨ ਅਪਾਵਨ ਹੋ ਕੇ ਕਰਮ, ਧਰਮ, ਪਾਠ ਫ਼ਲ ਦੇਨੋਂ ਰਹਿ ਜਾਣਗੇ 
ਜਿਸ ਕਰ ਕੇ ਪ੍ਰਾਕੂਮ ਤੇ ਏਕਤਾ ਭੀ ਏਨ੍ਹਾਂ ਵਿੱਚ ਨਾ ਰਹੇਗੀ। ਫੇਰ ਤੁਸੀਂ ਏਨ੍ਹਾਂ ਨੂੰ ਬੜੀ ਛੇਤੀ 
ਜਿੱਤ ਲਓਗੇ। ਯਵਨ ਬਾਦਸ਼ਾਹ ਨੇ ਏਹੋ ਉਪਾਉ ਕੀਤਾ। ਕਈ ਸੌਦਾਗਰ ਤੇ ਹਕੀਮ 
ਆਰਯਵਰਤ ਵਿੱਚ ਭੇਜ ਦਿੱਤੇ। ਉਨ੍ਹਾਂ ਨੇ ਤਮਾਕੂ ਪੀਣ, ਸੁੰਘਣ, ਚੱਬਣ ਦਾ ਇਜੇਹਾ ਪ੍ਰਚਾਰ 
ਕੀਤਾ ਕਿ ਜੋ ਬੇਅੰਤ ਆਰਯ ਲੋਕ ਤਮਾਕੂ ਵਰਤਣ ਲਗ ਪਏ, ਜਿਸ ਕਰ ਕੇ ਛੇਤੀ ਹੀ ਧਰਮ 
ਤੇ ਪ੍ਰਾਕਰਮ ਹੀਣ ਹੀਣ ਹੋ ਕੇ ਮਹਿਮੂਦ ਗ਼ਜ਼ਨਵੀ ਵਰਗੇ ਯਵਨਾਂ ਦੀ ਸ਼ਿਕਾਰ ਗਾਹ ਬਣ ਗਏ। 
ਉਨ੍ਹਾਂ ਨੇ ਲੁੱਟ ਮਾਰ ਕੇ ਅਜੇਹੇ ਨਿਕੰਮੇ ਤੇ ਗੰਗਾਲ ਕਰ ਘੱਤੇ, ਜਿਸ ਤੋਂ ਛੇਕੜ ਉਨ੍ਹਾਂ ਦੇ ਹੀ 
ਗ਼ੁਲਾਮ ਬਣ ਗਏ। ਅਸੀਂ ਸਿੱਖਾਂ ਨੂੰ ਤਮਾਕੂ ਦੇ ਛੋਹਣ ਤੋਂ ਭੀ ਤਨਖਾਹੀਏ ਹੋਣਾ ਕਿਹਾ ਹੈ ਤੇ 
ਸੱਚਮੁਚ ਤਨਖਾਹੀਏ ਅਰਥਾਤ ਮਹਾਂ ਪਾਪੀ ਹੋ ਜਾਈਦਾ ਹੈ। 

ਇਹ ਬਚਨ ਸੁਣ ਕੇ ਪਿੰਡੀ ਦਾਸ, ਨੰਦ ਸਿੰਘ, ਬਿਧੀ ਚੰਦ, ਬ੍ਰਿਜ ਲਾਲ, ਨੰਦ ਲਾਲ, ਆਲਮ ਸਿੰਘ 
ਆਦਿਕ ਸਿੱਖਾਂ ਨੇ ਹੱਥ ਜੋੜ ਬੇਨਤੀ ਕੀਤੀ ਸੱਚੇ ਪਾਤਸ਼ਾਹ! ਜੇ ਕਿਸੇ ਤਰ੍ਹਾਂ ਤਮਾਕੂ ਨੂੰ 
ਛੋਹਿਆ ਜਾਵੇ ਤਾਂ ਓਹ ਪਾਪ ਕੀਕੂੰ ਦੂਰ ਹੋਵੇ? ਗੁਰੂ ਜੀ ਬੋਲੇ ਭਾਈ ! ਓਹ ਪਾਪ ਜਪੁਜੀ 
ਸਾਹਿਬ ਯਾ ਸੁਖਮਨੀ ਸਾਹਿਬ ਦੇ ਪਾਠ ਕਰਨ ਕਰਾਉਣ ਨਾਲ ਦੂਰ ਹੁੰਦਾ ਹੈ, ਹੋਰ ਕਿਸੇ ਤਰ੍ਹਾਂ 
ਨਹੀਂ ਹਟਦਾ। 

ਇਕ ਦਿਨ ਗੁਰੂ ਸਾਹਿਬ ਜੀ (ਗੁਰੂ ਜੀ ਦਾ ਘੋੜਾ, ਤੰਬਾਕੂ ਨਿਸ਼ੇਧ) ਸ਼ਿਕਾਰ ਗਏ, ਕਿਸੇ ਖੇਤ ਵਿੱਚ ਦੀ ਲੰਘਣ 
ਲੱਗੇ ਤਾਂ ਗੁਰੂ ਜੀ ਦਾ ਘੋੜਾ ਅੜ ਖੜੋਤਾ। ਕਈ ਚਾਬਕ ਮਾਰੇ। ਜਦ ਫੇਰ ਭੀ ਨਾ ਤੁਰਿਆ 
ਅਰ ਸਿੱਖਾਂ ਨੇ ਖੇਤ ਦੇਖਿਆ ਤਾਂ ਤਮਾਕੂ ਨਜ਼ਰ ਆਇਆ। ਏਸੇ ਕਰ ਕੇ ਘੋੜਾ ਤੁਰਦਾ ਨਹੀਂ 
ਸੀ। ਬਚਨ ਹੋਯਾ, “ਖਾਲਸਾ ਜੀ! ਜਿਸ ਜ਼ਮੀਨ ਵਿੱਚ ਤਮਾਕੂ ਬੀਜਿਆ ਜਾਵੇ ਓਹ ਧਰਤੀ 
ਅਪਵਿਤੁਰ ਹੋ ਜਾਂਦੀ ਹੈ। ਜੋ ਲੋਗ ਪੀਂਦੇ ਖਾਂਦੇ ਹਨ ਸੋ ਕਿਉਂ ਨਾ ਭੁਸ਼ਟ ਹੋਣ? ਪਰਤੱਖ ਭੀ 
ਉਨ੍ਹਾਂ ਤੋਂ ਬਦਬੋ ਆਉਂਦੀ ਹੈ ਤੇ ਰੋਗੀ ਹੋ ਕੇ ਮਰਦੇ ਹਨ। ਖਊਂ ਖਊਂ ਕਰਦੇ ਹਨ। ਅੱਗ ਲੈਣ 
ਨੂੰ ਦਰ ਦਰ ਫਿਰਦੇ ਹਨ। ” ਏਹ ਬਚਨ ਸੁਣ ਕੇ ਅਨੇਕ ਸਹਿਜਧਾਰੀ ਸਿੱਖ ਸਿੰਘ ਸਜ ਗਏ, 
ਏਸ ਜਗਤ ਜੂਠ ਤੋਂ ਬਚ ਕੇ ਸੁਧਰਮ ਕਰਮ ਦੇ ਅਧਿਕਾਰੀ ਹੋ ਗਏ। 

ਕੇਸਾਂ ਦੀ ਵਡਿਆਈ 

ਇਕ ਦਿਨ ਸਿੱਖਾਂ ਨੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ ਜੋ ਸਿਰ ਮੂੰਹ ਮੁਨਾਉਂਦੇ ਹਨ, ਓਹ ਕੇਹੇ ਕਰੂਪ, 
ਭੈੜੇ ਚੰਦਰੇ ਜੇਹੇ ਮੂੰਹ ਬਣਾ ਬਹਿੰਦੇ ਹਨ। ਭਾਵੇਂ ਏਨ੍ਹਾਂ ਨੂੰ ਲੱਖ ਸਮਝਾਈਏ (ਕਿ ਤੁਸੀਂ ਕਿਉਂ 
ਨਾਈਆਂ ਦੀ ਸੈਲੀ ਕੁਚੈਲੀ ਕਟੋਰੀ ਮੁਹੰਮਦੀਆਂ ਦੀ ਜੂਠੀ ਭੂੂਸ਼ਟ ਕੀਤੀ ਹੋਈ ਪਾਣੀ ਤੇ ਜੁੱਤੀ 
ਦੇ ਓਸੇ ਚੰਮ ਵਾਲਾ ਉਸਤਰਾ ਸਿਰ ਮੂੰਹ ਉੱਤੇ ਫਿਰਾਉਂਦੇ ਹੋ ਅਤੇ ਨਾਈ ਲੋਕ ਤੁਹਾਨੂੰ ਧੌਣ 
ਫੜ ਕੇ ਭੇਡ ਵਾਂਡੂੰ ਕਾਬੂ ਕਰ ਕੇ ਏਧਰ ਓਧਰ ਮੂੰਹ ਕਰਾ ਤੁਹਾਡੀ ਦੁਰਦਸ਼ਾ ਕਰਦੇ ਹਨ। 
ਤੁਸੀਂ ਕਯੋਂ ਨਹੀਂ ਕੇਸ ਰੱਖਦੇ, ਜੋ ਏਸ ਪਰਾਧੀਨਤਾ ਤੋਂ ਛੁੱਟ ਜਾਓ। ਪਰ ਏਸ ਭੈੜ ਪੁਣੇ ਤੋਂ 
ਏਹ ਹਟਦੇ ਨਹੀਂ। ਕੀ ਕਾਰਨ ਹੈ ਅਤੇ ਏਹ ਮੁੰਡਨ ਕਦ ਤੋਂ ਕਿਸ ਕਰ ਕੇ ਚਲਿਆ ਹੈ? 
ਤਰ੍ਹਾਂ ਚਲਿਆ ਜੋ ਕਿ ਇੱਕ ਨੰਦ ਚੰਦ ਸ਼ੂਦਰ ਰਾਜਾ ਐਸਾ ਬਲੀ ਹੋਯਾ ਹੈ ਕਿ ਸਾਰੇ ਭਾਰਤ 
ਵਰਸ਼ ਦੇ ਰਾਜੇ ਓਨ ਆਪਣੇ ਵਸ ਕਰ ਲੀਤੇ। ਉਨ੍ਹਾਂ ਛੱਤ੍ਰੀ ਰਾਜਯਾਂ ਨੇ ਦੁਖੀ ਹੋ ਵਿਪ੍ਹਾਂ ਨੂੰ 
ਕਿਹਾ ਕਿ ਤੁਸੀਂ ਸਾਡੀ ਸਹਾਇਤਾ ਕਰੋ। ਅਸੀਂ ਤੁਹਾਡੀ ਆਣ ਕਾਣ ਮੰਨਾਂਗੇ। ਬੁਹਮਣਾਂ ਨੇ 
ਉਨ੍ਹਾਂ ਤੋਂ ਪਦਾਰਥ ਲੈਣਾ ਕਰ ਕੇ ਨੰਦ ਰਾਜਾ ਦੇ ਮਾਰਨ ਲਈ ਮੰਤੁ ਜੰਤਰ ਕਰਨੇ ਅਰੰਭ ਦਿੱਤੇ। 
ਰਾਜੇ ਨੰਦ ਚੰਦ ਨੇ ਏਹ ਖ਼ਬਰ ਸੁਣ ਕੇ ਕਈ ਹਜ਼ਾਰ ਵਿੱਪੁ ਮੰਤੁ ਜੰਤਰ ਕਰਦਾ ਫੜ ਲੀਤਾ। ਜਦ 
ਉਨ੍ਹਾਂ ਨੂੰ ਕਤਲ ਦਾ ਹੁਕਮ ਹੋਯਾ, ਤਾਂ ਉਸ ਦੇ ਵਜ਼ੀਰਾਂ ਨੇ ਜੋ ਬੜੇ ਸਯਾਣੇ ਸੇ ਰਾਜੇ ਅੱਗੇ 
ਅਰਜ਼ ਕੀਤੀ ਕਿ ਏਹਨਾਂ ਨੂੰ ਮਾਰਣ ਕਰ ਕੇ ਬ੍ਰਹਮ ਹੱਤਯਾ ਦਾ ਪਾਪ ਤੇ ਅਪਜਸ ਹੋਵੇਗਾ। ਤਾਂ 
ਤੇ ਜੇ ਇਨਾਂ ਦੇ ਸਿਰ ਮੁਨਾਏ ਜਾਣ ਤਾਂ ਨਾਲੇ ਏਹ ਮੌਯਾਂ ਸਮਾਨ ਹੋ ਜਾਣਗੇ ਤੇ ਨਾਲੇ ਏਨ੍ਹਾਂ ਦਾ 
ਜੰਤੂ, ਮੰਤ੍ਰ, ਤਪ, ਜਪ ਹੋਮ ਕੋਈ ਸਫ਼ਲਾ ਨਾ ਹੋਊ। ਕੇਸ ਕੱਟਣ ਕਰ ਕੇ ਅੰਗ ਭੰਗ ਹੋ 
ਜਾਣੰਗੇ। ਅੰਗ ਭੰਗ ਦਾ ਮੰਤਰ ਨਹੀਂ ਫੁਰਦਾ। ਰਾਜੇ ਨੇ ਏਹੋ ਕੰਮ ਕੀਤਾ। ਬੇਅੰਤ ਵਿੱਪ੍ਹਾਂ ਦੇ ਸਿਰ 
ਮੁੰਡਵਾ ਦਿੱਤੇ। ਉਸ ਨੇ ਤਾਂ ਏਹ ਦੰਡ ਦਿੱਤਾ ਸੀ, ਪਰ ਬੂਰਮਹਣਾਂ ਨੇ ਓਸ ਦੂਖਣ ਨੂੰ ਕੂਖਣ ਕਰ 
ਕੇ ਪ੍ਰਕਾਸ਼ਤ ਕਰ ਦਿੱਤਾ। ਸਗੋਂ ਮੁੰਡਨ ਦੀ ਵਡਿਆਈ ਤੇ ਜ਼ਰੂਰੀ ਦੇ ਸਲੋਕ ਬਣਾ ਕੇ ਪੁਰਾਣਾਂ 
ਆਦਿਕਾਂ ਵਿੱਚ ਪਾ ਦਿੱਤੇ, ਜਿਨ੍ਹਾਂ ਨੂੰ ਸੁਣ ਤੇ ਆਪਣਾ ਧਰਮ ਜਾਣ ਹੁਨ ਤੱਕ ਵਿਪ੍ਹ, ਖਤ੍ਰੀ 
ਮੁੰਡਨ ਕਰਾ ਰਹੇ ਹਨ। ਏਸ ਤਰ੍ਹਾਂ ਓਸ ਸਮੇਂ ਤੋਂ ਜਯੋਂ ਜਯੋਂ ਮੁੰਡਨ ਦਾ ਰਵਾਜ ਪਿਆ, ਹੁਣ 
ਤੱਕ ਮੂਰਖ ਲੋਕ ਕੇਸਾਂ ਦਾ ਬੁਗ ਕਰ ਕੇ ਪ੍ਰਮੇਸ਼ਰ ਦੀ ਆਗਯਾ ਭੰਗ ਕਰਨ ਦੇ ਗ਼ੁਨਾਹੀ ਤੇ 
ਅਧਰਮੀ ਹੋ ਰਹੇ ਹਨ। ਏਸ ਦਿਨ ਤੋਂ ਪਹਿਲੇ ਸਤਜੁਗ, ਤ੍ਰੇਤਾ, ਦੁਆਪੁਰ ਵਿੱਚ ਕਦੇ ਕਿਸੇ ਨੇ 
ਕੇਸ ਨਹੀਂ ਮੁਨਾਏ। (ਜੇ ਕਿਤੇ ਕੋਈ ਦੇਖੋ ਭੀ ਤਾਂ ਓਹ ਬਨਾਵਟੀ ਲਿਖਤ ਹੈ) ਦੇਖੋ ਮੂਰਤਾਂ ਤੇ 
ਕਹਾਣੀਆਂ ਪਿਛਲੇ ਰਿਖੀਆਂ ਮੁਨੀਆਂ ਦੀਆਂ ਤੇ ਰਾਜਿਆਂ ਦੀਆਂ, ਸਭ ਜਟਾ ਜੂਟ ਕੇਸਾਧਾਰੀ 
ਸਾਬਤ ਹੁੰਦੇ ਹਨ। ਏਸੇ ਕਰ ਕੇ ਉਨ੍ਹਾਂ ਵਿੱਚ ਬੜੇ ਬੜੇ ਪ੍ਰਾਕਰਮ, ਬਲ, ਸੂਰਬੀਰਤਾ ਆਦਿਕ 
ਗੁਣਾਂ ਦੀ ਬਹੁਤਾਈ ਸੀ। ਏਨ੍ਹਾਂ ਕੇਸਾਂ ਦੀ ਬਿਅਦਬੀ ਕਰਨ ਦੇ ਪਾਪ ਨੇ ਵਰਣਾਸ਼ੂਮਾਂ ਲੋਕਾਂ ਨੂੰ 
ਤੇਜ਼ ਪ੍ਰਤਾਪ ਹੀਨ ਕਰ, ਯਵਨਾਂ ਦੇ ਗ਼ੁਲਾਮ ਕਰ ਛੱਡਿਆ ਹੈ, ਜਿਸ ਤੋਂ ਪਰਾਧੀਨਤਾ ਦਾ 
ਬੇਅੰਤ ਕਸ਼ਟ ਕਲੇਸ਼ ਉਠਾ ਰਹੇ ਹਨ। 

ਭਾਈ ਸਿੱਖੋ! ਜੇ ਪ੍ਰਮੇਸ਼ਰ ਨੂੰ ਕੇਸ ਨਾ ਭਾਉਂਦੇ ਤਾਂ ਜਿਸ ਤਰ੍ਹਾਂ ਇਸਤਰੀਆਂ ਦੇ ਮੂੰਹ ਪਰ ਕੇਸ ਨਹੀਂ 
ਉਗਾਏ। ਪੁਰਖਾਂ ਦੇ ਭੀ ਨਾ ਉਗਾਉਂਦਾ ਦਾਹੜੀ ਸਗੋਂ ਮਰਦ ਦੀ ਸੁੰਦਰਤਾਈ ਦੀ ਨਿਸ਼ਾਨੀ ਹੈ। 
“ਜੰਬੂਰ ਤੌਰੇਤ, ਅੰਜੀਲ, ਕੁਰਾਨ ਵਿੱਚ ਏਹ ਲਿਖਯਾ ਹੈ ਕਿ ਖ਼ੁਦਾ ਨੇ ਬਾਵਾ ਆਦਮ ਨੂੰ 
ਆਪਣੇ ਜੇਹੀ ਸ਼ਕਲ ਵਾਲਾ ਪੈਦਾ ਕੀਤਾ ਹੈ। ਸੋ ਆਦਮ ਦੀ ਤਸਵੀਰ ਜਿੱਥੇ ਕਿਤੇ ਹੈ, ਦਾਹੜੀ 
ਕੇਸਾਂ ਵਾਲੀ ਹੈ। ਇਸ ਤੋਂ ਭੀ ਸਾਬਤ ਹੋਯਾ ਕਿ (ਸਗੁਣ ਰੂਪ) ਖ਼ੁਦਾ ਭੀ ਦਾੜ੍ਹੀ ਕੇਸਾਂ ਵਾਲਾ 
ਹੈ। ਤਾਂ ਹੀ ਓਸ ਦੇ ਪੈਗ਼ੰਬਰ ਮੂਸਾ, ਈਸਾ, ਮੁਹੰਮਦ ਆਦਿਕ ਸਭ ਕੇਸਾਂ ਵਾਲੇ ਹਨ। ਅਰ 

ਏਸੇ ਕਰ ਕੇ ਉਨ੍ਹਾਂ ਨੇ ਦਾੜ੍ਹੀ, ਕੇਸ ਕਟਾਵਣ ਦਾ ਹੁਕਮ ਨਹੀਂ ਦਿੱਤਾ। ਜੋ ਕਟਾਂਵਦੇ ਹਨ ਓਹ 
ਸਭ ਆਰਯ ਧਰਮ ਤੇ ਯਵਨ ਧਰਮ ਤੋ ਖਾਰਜ ਹਨ। ਭਾਈ ਗੁਰਦਾਸ ਜੀ" ਦਾ ਬਚਨ ਹੈ: 
ਸਾਬਤ ਸੂਰਤ ਰੱਬ ਦੀ ਭੰਨਨ ਬੇਈਮਾਨ। 
ਸਿੱਖਾਂ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਕਈ ਲੋਕ ਆਖਦੇ ਹਨ ਕਿ ਭਾਈ ਗੁਰਦਾਸ ਅਰ ਗੁਰੂ ਜੀ 
ਸਭ ਸਹਜਧਾਰੀ ਸਨ।” ਸ੍ਰੀ ਕਲਗੀਧਰ ਜੀ ਬੋਲੇ, ਭਾਈ ਸਿੱਖੋ ! ਸਭ ਗੁਰੂ ਸਾਹਿਬ ਕੇਸ 
ਰੱਖਦੇ ਰਹੇ ਹਨ। ਜੇ ਨਾ ਰੱਖਦੇ ਤਾਂ: 
ਕੇਸਾ ਕਾ ਕਰਿ ਚਵਰੁ ਢੁਲਾਵਾ ਚਰਣ ਧੂੜਿ ਮੁਖਿ ਲਾਈ ॥੧॥ ਰਹਾਉ ॥ 
(ਸੂਹੀ, ਮ੩ ੫ - ੭੪੯) 


ਕੇਸਾ ਕਾ ਕਰਿ ਬੀਜਨਾ ਸੰਤ ਚਉਰੁ ਢੁਲਾਵਉ ॥ 
ਸੀਸੁ ਨਿਹਾਰਉ ਚਰਣ ਤਲਿ ਧੂਰਿ ਮੁਖਿ ਲਾਵਉ ॥੧॥ 


(ਸੂਹੀ, ਮ੩ ੫ - ੭੪੫) 


ਦਿਵਸ ਰੈਨਿ ਤੇਰੇ ਪਾਉ ਪਲੋਸਉ ਕੇਸ ਚਵਰ ਕਰਿ ਫੇਰੀ ॥੧॥ 
(ਰਾਮਕਲੀ, ਭਗਤ ਕਬੀਰ ਜੀ - ੯੬੯) 


ਇਤਆਦਿਕ ਬਚਨ ਨਾ ਉਚਾਰਦੇ। ਏਨ੍ਹਾਂ ਬਚਨਾਂ ਤੋ ਸਿੱਧ ਹੈ ਕਿ ਓਹ ਸਭ ਕੇਸਾਂ ਧਾਰੀ ਸੇ। 


"ਇਹ ਭਾਈ ਗੁਰਦਾਸ ਜੀ ਦਾ ਬਚਨ ਨਹੀਂ, ਬਲਕਿ ਜਨਮ ਸਾਖੀਆਂ ਵਿੱਚ ਆਉਂਦਾ ਹੈ। 

ਗ੍ੁਹਿਣ ਸਮੇਂ ਗਧਾ, ਚਮਕੌਰ ਪਾਸ ਜੰਗ 

ਏਸੇ ਸਾਲ ਹਾੜ ਸੰਮਤ ੧੭੫੯ ਬਿਕ੍ਹਮੀ ਨੂੰ ਸੂਰਜ ਗ੍ੁਹਿਣ ਪੁਰ ਮਾਤਾ ਗੁਜਰੀ ਜੀ ਤੇ ਗੁਰੂ ਕੇ ਮਹਿਲ 
ਮਾਤਾ ਸੁੰਦਰੀ ਜੀ ਆਦਿਕ ਕੁਟੰਬੀਆਂ ਤੇ ਹੋਰ ਕਈ ਕੁ ਸਿੱਖਾਂ ਦੇ ਕਹਿਣ ਕਰ ਕੇ ਗੁਰੂ ਸਾਹਿਬ 
ਜੀ ਅਨੰਦਪੁਰੋਂ ਚੱਲ ਥਨੇਸਰ ਸ਼ਹਿਰ ਕੁਰਖੇਤ੍ਰ ਤੀਰਥ ਕਿਨਾਰੇ; ਜਿੱਥੇ ਹੁਣ ਗੁਰੂ ਅਸਥਾਨ ਹੈ, 
ਜਾ ਰਹੇ ਅਤੇ ਮਹਿਲਾਂ ਸਮੇਤ ਮਾਤਾ ਜੀ, ਪੰਡਤ ਮਨੀ ਰਾਮ ਦੇ ਘਰ ਜਾ ਠਹਿਰੇ। ਥਨੇਸਰ 
ਗੁਰੂ ਜੀ ਦਾ ਸੂਰਜ ਗੁਹਿਣ ਪੁਰ ਜਾਣਾ ਸੁਣ ਕੇ ਬਹੁਤ ਸਿੱਖ ਓਥੇ ਚਲੇ ਗਏ। ਗੁਰੂ ਜੀ ਦੇ 
ਦਰਸ਼ਨ ਕਰ ਕਰ ਲੱਗੇ ਮਾਯਾ ਚੜ੍ਹਾਉਣ। ਰਾਤ ਦਿਨੇ ਲੰਗਰ ਵਰਤੀਂਦਾ ਰਹੇ। ਖਲਕਤ ਆ ਕੇ 
ਛਕ ਛਕ ਜਾਵੇ, ਜਿਸ ਤੋਂ' ਗੁਰੂ ਜੀ ਦਾ ਜੱਸ ਸਾਰੇ ਮੇਲੇ ਵਿੱਚ ਖਿੰਡ ਗਿਆ। ਤਾਂ ਜੋਗੀ ਕੰਨ 
ਪਾਟਿਆਂ ਨੂੰ (ਜੋ ਗੁਰੂ ਜੀ ਦੇ ਡੇਰੇ ਤੋਂ ਥੋੜ੍ਹੀ ਦੂਰ ਉੱਤਰੇ ਹੋਏ ਸਨ) ਬਹੁਤ ਈਰਖਾ ਫੁਰੀ, 
ਜਿਸ ਤੋਂ ਸਭ ਜੋਗੀ ਸੈਂਕੜੇ ਸੇਵਕਾਂ ਸਮੇਤ ਗੁਰੂ ਜੀ ਦਾ ਲੰਗਰ ਮੁਕਾ ਦੇਣ ਦੀ ਕੁਨੀਤ ਥਾਪ ਕੇ 
ਪੰਗਤ ਵਿੱਚ ਜਾ ਬੈਠੇ। ਪ੍ਰਸ਼ਾਦ ਵਰਤਨ ਲਗਾ ਤਾਂ ਉਨ੍ਹਾਂ ਦੇ ਮਹੰਤ (ਚੰਦਨ ਨਾਥ ਤੇ ਮਦਨ ਨਾਥ ਦੀ 
ਕੁਨੀਤ, ਫਿਰ ਸ਼ਰਧਾ) ਚੰਦਨ ਨਾਥ ਤੇ ਮਦਨ ਨਾਥ ਨੇ ਆਪਣੀਆਂ ਚਿਪੀਆਂ ਡਾਹ ਦਿਤੀਆਂ ਜੋ 
ਭਰਨ ਵਿੱਚ ਨਾ ਆਉਨ। ਗੁਰੂ ਸਾਹਿਬ ਜੀ ਨੇ ਏਹ ਹਾਲ ਸੁਨ ਕੇ ਭਾਈ ਦਯਾ ਸਿੰਘ ਨੂੰ 
ਪੁਸ਼ਾਦ ਵਰਤਾਵਣ ਲਾ ਦਿੱਤਾ। ਉਸ ਦੇ ਹੱਥੋਂ ਇੱਕੋ ਇੱਕ ਪ੍ਰਸ਼ਾਦਾ ਲੈ ਕੇ ਸਭ ਤ੍ਰਿਪਤ ਹੋ ਗਏ। 
ਜੋਗੀ ਏਹ ਗੱਲ ਵਿਚਾਰ ਕੇ ਕਿ ਜਿਸ ਦੇ ਸਿੱਖਾਂ ਵਿੱਚ ਏਨੀ ਸ਼ਕਤੀ ਹੈ, ਉਸ ਨਾਲ ਸਾਡੀ 
ਜ਼ਿਦ ਕੀਕੂੰ ਪੁੱਗ ਸਕਦੀ ਹੈ? ਗੁਰੂ ਜੀ ਨੂੰ ਆ ਮਿਲੇ ਤੇ ਹੋਰ ਭੀ ਬਹੁਤ ਭੇਖ ਆ ਮਿਲੇ। ਆਪੋ 
ਵਿੱਚ ਅਨੇਕ ਪੁਕਾਰ ਦਾ ਬ੍ੁਹਮ ਵੀਚਾਰ ਸ਼ਸਤ੍ਰ ਵਿੱਦਯਾ, ਸ਼ਿਕਾਰ ਦੇ ਬਚਨ ਹੁੰਦੇ ਰਹੇ, ਜੋ ਸੁਣ 
ਕੇ ਮਦਨ ਨਾਥ ਨੇ ਗੁਰੂ ਜੀ ਦੇ ਚਰਨ ਫੜ ਲੀਤੇ। ਗੁਰੂ ਜੀ ਬੋਲੇ, “ਨਾਥ ਜੀ! ਤੁਸੀਂ 
ਜੋਗੀਸ਼ਰ ਹੋ ਸਾਡੇ ਗ੍ਰਿਹਸਤੀਆਂ ਦੇ ਪੈਰਾਂ ਨੂੰ ਹੱਥ ਕਿਉਂ ਲਾਏ?” ਓਨ ਨਿੰਮੂ ਹੋ ਕੇ ਕਿਹਾ, 
“ਮਹਾਰਾਜ ! ਆਪ ਸੱਚੇ ਧਰਮਾਵਤਾਰ ਛੱਤ੍ਰੀ। ਅਕਾਲ ਪੁਰਖ ਨੇ ਧਰਮ ਦੇ ਰਖਵਾਲੇ ਕਾਇਮ 
ਕਰ ਕੇ ਆਪ ਨੂੰ ਜਗਤ ਵਿੱਚ ਭੇਜਿਆ ਹੈ। ਸਾਰੇ ਵਰਨਾਸ਼੍ਮਾਂ ਦੀ ਪ੍ਰਤਿਪਾਲਾ ਆਪ ਅਰ 
ਆਪ ਦਾ ਪੰਥ ਕਰੇਗਾ। ਤੁਹਾਡਾ ਬੁਰਕਾ ਸ਼ੇਰ ਦਾ, ਕਰਨੀ ਸੰਤਾਂ ਦੀ ਹੈ। ” ਗੁਰੂ ਜੀ ਬੋਲੇ, 
“ਨਾਥ ਜੀ! ਤੁਰਕ ਦੁਸ਼ਟ, ਧਰਮ ਦੇ ਘਾਤਕ ਦੰਡ ਬਿਨਾਂ ਨਹੀਂ ਦੱਬਦੇ। ਏਸ ਲਈ ਅਸੀਂ 
ਏਹ ਸਿੰਘ ਪੰਥ ਸਾਜਿਆ ਹੈ। ” 

ਤਦੋਂ ਨੂੰ ਗੁਹਿਣ ਦਾ ਵੇਲਾ ਵੇਖ, ਗੁਰੂ ਜੀ ਤੇ ਵਿਖ੍ਹਾਂ ਦੀ ਪ੍ਰੀਖਿਆ ਵਾਸਤੇ ਇੱਕ ਗਧਾ ਮੰਗਿਆ। ਉਸ 
ਪੁਰ (ਜ਼ੇਵਰ ਪਾ ਕੇ ਗਧਾ ਦਾਨ) ਇੱਕ ਹਜ਼ਾਰ ਦਾ ਜ਼ੇਵਰ ਪਾ, ਹੁਕਮ ਦਿੱਤਾ ਕਿ ਜੋ ਕੋਈ ਏਹ ਲਾਹ 
ਲਵੇਗਾ, ਉਸ ਨੂੰ ਅਸੀਂ ਆਪਣਾ ਕੁਰਖੇਤਰੀ ਪ੍ਰੋਹਤ ਬਣਾਵਾਂਗੇ। ਏਸ ਗਲ ਦਾ ਸਾਰੇ ਮੇਲੇ ਵਿੱਚ 
ਰੌਲਾ ਪੈ ਗਿਆ। ਸੱਭੇ ਲੋਕ ਆਖਣ ਲੱਗ ਪਏ ਕਿ ਦੇਖੋ ਏਨ੍ਹਾਂ ਦੇ ਵੱਡੇ ਗੁਰੂ ਨਾਨਕ ਜੀ ਗੁਹਿਣ 
ਪੁਰ ਏਥੇ ਆਏ ਤਾਂ ਉਨ੍ਹਾਂ ਐਨ ਗ੍ਰਹਿਣ ਲੱਗੇ ਵਿੱਚ ਮਾਸ ਚੁੱਕ ਰਿੰਨ੍ਹਿਆਂ, ਏਨ੍ਹਾਂ ਨੇ ਗਧਾ 
ਲਿਆ ਖੜਾ ਕੀਤਾ। ਜਦ ਓਹ ਗਧਾ ਹੋਰ ਕਿਨੇ ਨਾ ਲੀਤਾ ਤੇ ਰਾਮਦੱਤ ਬ੍ਰਾਹਮਣ ਦੇ ਪੁੱਤਰ 
ਪੰਡਤ ਮਨੀਰਾਮ” ਨੇ (ਜਿਸ ਦੇ ਘਰ ਗੁਰੂ ਕੇ ਮਹਿਲ ਉੱਤਰੇ ਹੋਏ ਸਨ) ਲੈਣਾ ਚਾਹਿਆ ਤਾਂ 


"ਏਸ ਮਨੀ ਰਾਮ ਪੰਡੇ ਦੇ ਘਰ ਗੁਰੂ ਕੇ ਮਹਿਲ ਜਿਸ ਜਗ੍ਹਾ ਰਹੇ ਸੇ ਓਥੇ ਭੀ ਗੁਰੂ ਅਸਥਾਨ ਹੈ। ਏਸ ਦੀ ਭੈਣ ਬਾਲ ਵਿਧਵਾ ਨੇ ਮਾਤਾ 
ਜੀ ਦੀ ਬਹੁਤ ਸੇਵਾ ਕੀਤੀ। ਉਨ੍ਹਾਂ ਖ਼ੁਸ਼ੀ ਹੋ ਕੇ ਪੰਜ ਗੁੰਥੀ ਪੋਥੀ ਉਸ ਨੂੰ ਦਿੱਤੀ। ਇੱਕ ਸਾਖੀਆਂ ਦੀ, ਜੋ ਦਲੀਪ ਸਿੰਘ ਵਾਲੀ ਉੱਘੀ 
ਹੈ। ਸੋ ਓਹ ਮਰਨ ਲੱਗੀ ਆਪਣੀ ਠਾਕਰ ਪੂਜਾ ਸਮੇਤ ਇੱਕ ਆਲੇ ਵਿੱਚ ਬੰਦ ਕਰ ਗਈ। ਸੰਮਤ ੧੮੭੨ ਬਿਕ੍ਰਮੀ ਨੂੰ ਮਨੀਰਾਮ ਦੇ 
ਪੋਤਰੇ ਸੌਲੀ ਮਿਸ਼ਰ ਨੇ ਮਕਾਨ ਮੁੜ ਕੇ ਬਨਾਵਣ ਲਈ ਕੰਧ ਢਾਹੀ ਤਾਂ ਵਿੱਚੋਂ ਠਾਕਰ ਪੂਜਾ ਤੇ ਪੋਥੀਆਂ ਨਿੱਕਲ ਪਈਆਂ। ਓਨ 
ਸਰਦਾਰ ਅਮਰ ਸਿੰਘ ਸਿੰਘ ਪੁਰੀਏ ਨੂੰ ਦਿਖਾਈ। ਉਸ ਨੇ ਸੌ ਸਾਖੀ ਦੀ ਪੋਥੀ ਲਿਖਣ ਵਾਸਤੇ “ਬੂੜਾਏ” ਨਥਾ ਸਿੰਘ ਲਿਖਾਰੀ ਪਾਸ 
ਭੇਜ ਦਿਤੀ ਤਾਂ ਤਿੰਨ ਉਤਾਰੇ ਹੋ ਗਏ ਜਿਨ੍ਹਾਂ ਵਿੱਚੋਂ ਇੱਕ ਮਹਾਰਾਜੇ ਰਣਜੀਤ ਸਿੰਘ ਪਾਸ ਪੁੱਜੀ। ਓਥੇ ਰਾਮ ਸਿੰਘ ਕੱਕੇ ਨੇ ਅਰਥ 
ਸੁਨਾਏ ਤੇ ਕਿਹਾ ਕਿ ਸੰਮਨ ਬੁਰਜ ਵਿੱਚ ਅੰਗਰੇਜ਼ੀ ਤਮੂਰ ਵੱਜੇਗਾ। ਮਹਾਰਾਜੇ ਬਹਾਦਰ ਨੇ ਓਸੇ ਸਾਲ ਕਲਕੱਤੇ ਤੋਂ ਅੰਗਰੇਜ਼ੀ ਵਾਜਾ 
ਮੰਗਾ ਕੇ ਸੰਮਨ ਬੁਰਜ ਉੱਤੇ ਵਜਵਾ ਦਿੱਤਾ। ਭਾਵੇਂ ਓਨ ਸਗਨ ਤੇ ਗੁਰੂ ਕਾ ਹੁਕਮ ਪੂਰਾ ਕਰ ਦਿੱਤਾ, ਪਰ ਏਹ ਕੀ ਖ਼ਬਰ ਸੀ ਜੋ ਏਥੇ 
ਗੋਰੇ ਹੀ ਨਿਵਾਸ ਕਰਨਗੇ। ਸਗੋਂ ਸਾਖੀਆਂ ਵਿੱਚੋਂ ਦਲੀਪ ਸਿੰਘ ਦੀ ਬਾਦਸ਼ਾਹੀ ਕਾਯਮ ਹੋਣੀ ਸੁਣ, ਮਹਾਰਾਜੇ ਨੇ ਆਪਣੇ ਅੱਠਵੇਂ ਪੁੱਤਰ 

ਗੁਰੂ ਸਾਹਿਬ ਜੀ ਨੇ ਉਸ ਦਾ ਸੱਚ ਹਠ ਵੇਖ ਕੇ ਇੱਕ ਕਟਾਰ ਤੇ ਹੁਕਮਨਾਮਾ ਸਨਦ ਲਿਖ 
ਦਿੱਤੀ। ਦੂਜੇ ਦਿਨ ਗੁਰੂ ਜੀ ਦੇ ਤੀਰ ਚਲਾਵਣ ਦੀ ਵਡਿਆਈ ਸੁਣ ਕੇ ਬਹੁਤ ਸਾਰੇ ਤੀਰੰਦਾਜ਼ 
ਰਾਜਪੂਤਾਂ ਨੂੰ ਨਾਲ ਲੈ ਕੇ ਜੋਗੀ ਚੰਦ ਨਾਥ; ਜੋ ਸਾਰੇ ਭਾਰਤ ਵਰਸ਼ ਵਿੱਚ ਮਹਾਂ ਬਲੀ 
ਤੀਰੰਦਾਜ਼ ਉੱਘਾ ਸੀ, ਗੁਰੂ ਜੀ ਪਾਸ ਆਇਆ। ਪਹਿਲੇ ਤਾਂ ਓਹ ਸਭ ਗੁਰੂ ਜੀ ਦੇ ਧਨੁੱਖ ਤੇ 
ਤੀਰਾਂ ਦੇ ਵਜ਼ਨ ਨੂੰ ਹੀ ਦੇਖ ਕੇ ਹੈਰਾਨ ਹੋ ਗਏ। ਪਰ ਫੇਰ ਮਨ ਵਿੱਚ ਸਮਝੇ ਕਿ ਸ਼ਾਇਦ ਏਹ 
ਦਿਖਾਵੇ ਦੇ ਹੀ ਹੋਣ। ਗੁਰੂ ਜੀ ਨੂੰ ਕਿਹੋਨੇ ਕਿ ਅਸੀਂ ਆਪ ਦੇ ਤੀਰ ਚੱਲਦੇ ਦੇਖਣ ਆਏ ਹਾਂ, 
ਜੋ ਕਿੱਥੋਂ ਤੱਕ ਮਾਰ ਕਰਦੇ ਤੇ ਸਰਪਟ ਜਾਂਦੇ ਹਨ? ਏਹ ਸੁਣ ਪਹਿਲੇ ਤਾਂ ਗੁਰੂ ਜੀ ਨੇ 
ਟਾਲਵਾਲ ਕੀਤੀ। ਪਰ ਜਦ ਓਹ ਜ਼ਿੱਦ ਕਰਨ ਲੱਗੇ ਅਰ ਕਈ ਰਾਣੇ ਹੋਰ ਆ ਗਏ ਤਦ ਗੁਰੂ 
ਜੀ ਨੇ ਉਨ੍ਹਾਂ ਦਾ ਸੰਸਾ ਦੂਰ ਕਰਨ ਲਈ ਸਭ ਤੋਂ ਵੱਡੀ ਕਮਾਨ ਦਾ ਚਿੱਲਾ ਚੜ੍ਹਾ, ਪੰਜ ਤੀਰ 
ਚਲਾ, ਤਿੰਨ ਸਰਪਟ, ਦੋ ਨਿਸ਼ਾਨੇ ਵਿੱਚ ਲਾਏ। ਫੇਰ ਤਾਂ ਭਾਵੇਂ ਖਿਝ ਖਿਝ ਕੇ ਚੰਦ ਨਾਥ 
ਆਦਿਕ ਕਈਆਂ ਨੇ ਬਾਣ ਵਾਹੇ। ਪਰ ਗੁਰੂ ਜੀ ਦੇ ਤੀਰਾਂ ਬਰਾਬਰ ਕਿਸੇ ਦਾ ਤੀਰ ਨਾ 
ਗਿਆ, ਜਿਸ ਕਰ ਕੇ ਸਭ ਸ਼ਰਮਿੰਦੇ ਹੋ, ਏਹ ਵਿੱਦਜਾ ਸਿੱਖਣ ਲਈ ਕਈ ਗੁਰੂ ਜੀ ਅੱਗੇ 
ਪਰਸ਼ਾਦ ਰੱਖ ਕੇ ਨਾਲ ਹੀ ਅਨੰਦਪੁਰ ਨੂੰ ਚਲੇ ਆਏ। 

ਕੁਰਖੇਤਰ ਗ੍ਰਹਿ ਉੱਤੇ ਜੋ ਸੌਦਾਗਰ ਘੋੜੇ ਲੈ ਕੇ ਆਏ ਸੇ ਉਨ੍ਹਾਂ ਦੇ ਕਹਿਣ ਕਰ ਕੇ ਕਈ ਚੰਗੇ ਚੰਗੇ ਘੋੜੇ 
ਗੁਰੂ ਜੀ ਨੇ ਖਰੀਦੇ। ਥਨੇਸਰ ਤੋਂ ਚੱਲ ਕੇ ਪ੍ਰਵਾਰ ਸਮੇਤ ਗੁਰੂ ਜੀ ਜੋਤੀਸਰ ਨਾਮੇ ਤੀਰਥ ਪੁਰ; 
ਜਿੱਥੇ ਕ੍ਰਿਸ਼ਨ ਜੀ ਨੇ ਅਰਜਨ ਨੂੰ ਗੀਤਾ ਸੁਣਾਈ ਸੀ, ਜਾ ਉੱਤਰੇ। ਦੂਜੇ ਦਿਨ ਪਹੋਏ ਫ਼ੁੱਲ 
ਪਾਸ ਜਾ ਡੇਰਾ ਲਾਇਆ। ਪੰਡਿਆਂ ਨੂੰ ਜੋ ਨਿਰਾ ਦਾਨ ਲੈਣ ਦੇ ਹੀ ਤਰੱਦਦ ਵਿੱਚ ਸੇ ਧਰਮ 
ਦਾ ਉਪਦੇਸ਼ ਦ੍ਰਿੜਾ, ਦਸਵਾਂ ਹਿੱਸਾ ਗ਼ਰੀਬਾਂ ਨੂੰ ਦੇਣਾ ਤੇ ਨਾਮ ਜਪਣਾ ਪੱਕਾ ਕਰਾ, ਓਥੋਂ ਤੁਰ, 
ਕਰ੍ਹੇ ਪਿੰਡ ਜਾ ਠਹਿਰੇ। ਓਥੋਂ ਅੱਗੇ ਘੁੜਾਮ ਪਾਸ (ਸਿਅਣੇ ਪਿੰਡ ਝੰਡੇ ਬਾਢੀ ਦੀ ਸੰਤਾਨ) ਸਿਆਣੇ 
ਪਿੰਡ; ਜਿੱਥੇ ਝੰਡੇ ਬਾਢੀ ਦੀ ਸੰਤਾਨ ਸੀ, ਜਾ ਰਹੇ। ਉਨ੍ਹਾਂ ਨੇ ਬਹੁਤ ਸੇਵਾ ਕੀਤੀ, ਜਿਨ੍ਹਾਂ ਵਿੱਚੋਂ 
ਹੁਣ ਰਾਮ ਸਿੰਘ ਆਦਿਕ ਪੰਜਾਹ ਕੁ ਆਦਮੀ ਮਸ਼ਾਹੂਰ ਕਾਰੀਗਰ ਹਨ। ਸਭ ਨੇ ਕਾਰ ਭੇਟਾ 
ਦੇ ਕੇ ਖੰਡੇ ਦਾ ਅੰਮ੍ਰਿਤ ਛਕਿਆ। ਓਥੋਂ ਚੱਲ ਕੇ (ਆਵਲ ਖੇੜੀ ਨੂੰ ਵਰ) ਆਵਲ ਖੇੜੀ ਗਏ ਤਾਂ 
ਇੱਕ ਬ੍ਰਿਧ ਮਾਈ; ਜੋ ਕਈ ਬਰਸ ਤੋਂ ਗੁਰੂ ਜੀ ਦੇ ਦਰਸ਼ਨ ਕਰਨ ਲਈ ਚਿਤਵਨਾ ਕਰ ਰਹੀ 
ਸੀ, ਗੁਰੂ ਜੀ ਦੇ ਘੋੜੇ ਦੀ ਵਾਗ ਫੜ ਖਲੋਤੀ ਤੇ ਬੇਨਤੀ ਕੀਤੀ, “ਜਲ, ਪ੍ਰਸ਼ਾਦ ਛਕ ਕੇ 
ਜਾਓ। ” ਗੁਰੂ ਜੀ ਬੋਲੇ, “ਜੋ ਐਸ ਵੇਲੇ ਤਿਆਰ ਹੈ ਸੋ ਲੈ ਆ। ” ਓਸ ਦੇ ਘਰ ਦੁੱਧ ਬਹੁਤ 
ਸੀ। ਸਭ ਉਠਵਾ ਲਿਆਈ। ਇੱਕ ਤੌਲਾ ਘਿਉ ਦਾ ਤੇ ਇੱਕ ਮਿੱਠੇ ਦਾ ਲਯਾ ਰੱਖਿਆ। ਤਦੋਂ 
ਨੂੰ ਪਿੰਡ ਵਾਲੇ ਹੋਰ ਬਹੁਤ ਦੁੱਧ ਲੈ ਆਏ। ਘਿਉ, ਮਿੱਠਾ, ਦੁੱਧ ਬਾਟੇ ਭਰ ਭਰ ਓਸ ਮਾਈ ਨੇ 
ਗੁਰੂ ਜੀ ਸਮੇਤ ਸਭ ਸੰਗਤ ਨੂੰ ਛਕਾਏ, ਜਿਸ ਤੋਂ ਖ਼ੁਸ਼ੀ ਹੋ ਕੇ ਗੁਰੂ ਜੀ ਨੇ ਉਸ ਨੂੰ ਕੈਵੱਲ੍ਯ 
ਮੋਖ ਬਖ਼ਸ਼ੀ। ਓਸ ਪਿੰਡ ਵਿੱਚ ਗੁਰੂ ਜੀ ਦੇ ਵਰ ਤੋਂ ਹੁਣ ਤੱਕ ਦੁੱਧ, ਘਿਉ, ਭਾਉ, ਭਗਤੀ 
ਬਹੁਤ ਹੈ। 

ਓਥੋਂ ਅੱਗੇ ਅਨੰਦਪੁਰ ਕਲੌਰ ਆਦਿਕ ਅਨੇਕ ਪਿੰਡਾਂ ਵਿੱਚ ਉੱਤਰਦੇ ਹੋਏ ਗੁਰੂ ਜੀ ਜਦ (ਚਮਕੌਰ ਪਾਸ 
ਜੰਗ) ਚਮਕੌਰ ਪਾਸ ਜਾ ਉੱਤਰੇ ਤਾਂ ਸੈਦਬੇਗ, ਅਲਫ ਖਾਂ ਚਾਰ ਪੰਜ ਹਜ਼ਾਰ ਸਵਾਰ ਨਾਲ (ਜੋ 
ਲਾਹੌਰ ਜਾਂਦੇ ਹੋਏ ਰੋਪੜੀਏ ਪਠਾਣਾਂ ਪਹਾੜੀ ਰਾਜਿਆਂ ਨੇ ਦੋ ਹਜ਼ਾਰ ਰੁਪਯਾ ਰੋਜ਼ ਦਾ ਖ਼ਰਚ 
ਦੇਣਾ ਕਰ ਕੇ ਗੁਰੂ ਜੀ ਨਾਲ ਲੜਾਉਣ ਲਈ ਉਤਾਰ ਰੱਖੇ ਸਨ) ਗੁਰੂ ਸਾਹਿਬ ਜੀ ਦੇ ਡੇਰੇ ਤੇ 
ਹੱਲਾ ਕਰ ਕੇ ਆ ਪਏ। ਪਹਾੜੀਆਂ ਦੇ ਏਸ ਦਗ਼ੇ ਦੀ ਖ਼ਬਰ ਪਹਿਲੇ ਹੀ ਖਾਲਸੇ ਨੂੰ ਅਨੰਦਪੁਰ 
ਪੁੱਜ ਗਈ ਸੀ, ਜਿਸ ਕਰ ਕੇ ਓਥੋਂ ਭੀ ਚਾਰ ਕੁ ਸੌ ਸਵਾਰ ਗੁਰੂ ਜੀ ਪਾਸ ਐਨ ਜੰਗ ਮਚੇ 


ਦਾ ਨਾਮ ਹੀ ਦਲੀਪ ਸਿੰਘ ਰੱਖ ਲੀਤਾ, ਜਿਸ ਦਾ ਫ਼ਲ ਉਲਟਾ ਹੋਯਾ। ਦਲੀਪ ਸਿੰਘ ਬਾਦਸ਼ਾਹ ਹੋਵੇਗਾ, ਏਹੋ ਅਰਥ ਕਰਨ ਬਦਲੇ 
ਰਾਮ ਸਿੰਘ ਕੱਕੇ ਨੂੰ ਮਹਾਰਾਜੇ ਸ਼ੇਰ ਸਿੰਘ ਨੇ ਗੋਬਿੰਦਗੜ ਦੇ ਕਿਲ੍ਹੇ ਵਿੱਚ ਕੈਦ ਕਰ ਦਿੱਤਾ ਸੀ ਤੇ ਰਾਣੀ ਜਿੰਦਾ ਨੇ ਸਵਾ ਲੱਖ ਦੀ 
ਜਾਗੀਰ ਦੇਣੀ ਲਿਖ ਦਿਤੀ ਸੀ ਹੁਣ ਮਨੀਰਾਮ ਪੰਡਤ ਦੀ ਸੰਤਾਨ ਵਿੱਚੋਂ ਬਾਸਦੇਵ ਜੋਤਸ਼ੀ ਥਨੇਸਰ ਵਿੱਚ ਹੈ। 

ਹੋਏ ਵਿੱਚ ਆ ਪੁਜਾ ਤੇ ਚਾਰ ਕੁ ਸੌ ਸਵਾਰ ਪਹਿਲੇ ਭੀ ਗੁਰੂ ਜੀ ਪਾਸ ਸੀ। ਦੋਹਾਂ ਪਾਸਿਆਂ 
ਤੋਂ ਤੀਰ ਗੋਲੀ ਦੀ ਵਰਖਾ ਹੋਣ ਲਗ ਪਈ। ਓੜਕ ਜਦ ਤਲਵਾਰਾਂ ਖਿੱਚ ਕੇ ਤੁਰਕਾਂ ਦੇ 
ਲਸ਼ਕਰ ਵਿੱਚ ਸ਼ੇਰਾਂ ਵਾਂਡੂੰ ਬੁਕਦੇ ਹੋਏ ਸਿੰਘਾਂ ਨੇ ਜਾ ਵਾਢੀਆਂ ਦੇ ਵਢ ਵੱਢਣ ਵਾਂਡੂੰ ਸਥਾਰ 
ਕਰ ਦਿੱਤਾ, ਧਰਤੀ ਲਾਲ ਹੋ ਗਈ। ਤਾਂ (ਸੇਦਬੇਗ ਸ਼ਰਧਾਲੂ ਹੋਇਆ) ਸੈਂਦਬੇਗ ਨੇ ਜੇਹੀ ਕੁ ਗੁਰੂ ਜੀ 
ਦੀ ਬਹਾਦਰੀ ਤੇ ਸ਼ਕਤੀ ਸੁਣੀ ਹੋਈ ਸੀ ਓਦੂੰ ਵਧੇਰੇ ਵੇਖ ਕੇ ਲੜਾਈ ਬੰਦ ਕਰ ਦਿੱਤੀ ਤੇ 
ਆਪਣੇ ਦੋ ਕੁ ਸੌ ਸਵਾਰ ਸਮੇਤ ਗੁਰੂ ਜੀ ਦੇ ਚਰਨ ਆ ਚੁੰਮੇ। ਅਨੇਕ ਸਿੱਖਾਂ ਨਾਲੋਂ ਵਧੇਰੇ 
ਸਿਦਕੀ ਸਿੱਖ ਬਣ ਕੇ ਤੁਰਕਾਂ ਨੂੰ ਮਾਰਨ ਡਹਿ ਪਿਆ। ਸਿੰਘਾਂ ਦਾ ਜ਼ੋਰ ਵਧੇਰੇ ਹੋ ਗਿਆ ਤੇ 
ਤੁਰਕਾਂ ਦੇ ਮੂੰਹ ਭੰਨ ਕੇ ਪਿਛਾਹ ਮੋੜ ਦਿੱਤੇ। ਅਲਫ਼ ਖ਼ਾਂ ਨੇ ਸੈਂਦਬੇਗ ਨੂੰ ਗੁਰੂ ਜੀ ਵਲ ਮਿਲ 
ਜਾਨ ਕਰ ਕੇ ਆਪਣੀ ਫੌਜ ਦਾ ਬਹੁਤ ਨੁਕਸਾਨ ਹੁੰਦਾ ਦੇਖ ਕੇ ਫ਼ੌਜ ਪਿੱਛੇ ਹਟਾ ਲੀਤੀ। ਉਨ੍ਹਾਂ 
ਦਾ ਪਿੱਛੇ ਹਟਣਾ ਤੇ ਸਿੰਘਾਂ ਦਾ ਹੱਥ ਪੈਰ ਉੱਠਣਾ, ਬਹਿਲੋਲਪੁਰ ਤੱਕ ਚਾਰ ਕੋਹ ਮਾਰਦੇ ਹੀ 
ਚਲੇ ਗਏ। ਅਲਫ਼ ਖ਼ਾਂ ਤਾਂ ਬਚੀ, ਟੁੱਟੀ ਭਜੀ ਸੈਨਾਂ ਲੈ ਕੇ ਸਤਲੁਜੋਂ ਪਾਰ ਹੋ ਕੰਨ ਝਾੜ 
ਪਛਤਾਉਂਦਾ ਲਾਹੌਰ ਦੇ ਰਾਹ ਪੈ ਗਿਆ ਤੇ ਗੁਰੂ ਜੀ ਫ਼ਤੇ ਦੇ ਨਗਾਰਿਆਂ ਨਾਲ ਅਨੰਦਪੁਰ ਆ 
ਬਿਰਾਜੇ। ਜੋਧਿਆਂ ਨੂੰ ਇਨਾਮ ਤੇ ਜ਼ਖ਼ਮੀਆਂ ਦੀ ਕਾਰ ਕਰਾਈ। ਚਮਕੌਰ ਦੇ ਜੰਗ ਦੀ ਫ਼ਤੇ 
ਸੁਣ ਦੇਸ ਦੇਸ ਤੋਂ ਸੰਗਤ ਆਉਣ ਤੇ ਮਾਇਆ ਚੜ੍ਹਾਉਣ ਲੱਗੀ, ਜਿਸ ਕਰ ਕੇ ਹਰ ਵੇਲੇ ਗੁਰੂ 
ਜੀ ਪਾਸ ਰੌਣਕ ਬਣੀ ਰਹੇ ਤੇ ਲੰਗਰ ਦਾ ਪ੍ਰਵਾਹ, ਸਤਸੰਗ, ਕਥਾ, ਕੀਰਤਨ, ਸ਼ਬਦਾਂ ਦੀ 
ਘਨਘੋਰ ਲੱਗੀ ਰਹੇ; ਜਿਸ ਨੂੰ ਦੇਖ ਦੇਖ ਸੈਦਬੇਗ ਨੇ ਆਪਣਾ ਤਨ ਮਨ ਗੁਰੂ ਜੀ ਦੇ ਚਰਨਾਂ 
ਤੋਂ ਕੁਰਬਾਨ ਕਰ ਦਿੱਤਾ। 

ਗੁਰੂ ਜੀ ਦਾ ਅਨੰਦਪੁਰ ਆਵਣਾ, ਬਸੀ ਦਾ ਲੁਟਨਾ, 

ਰਾਜਿਆਂ ਨੇ ਲੜਾਈ ਕਰ ਕੇ ਹਾਰਨਾ ਤੇ ਬਾਦਸ਼ਾਹ ਨੂੰ ਚਿੱਠੀ ਲਿਖਣੀ 

ਇਕ ਦਿਨ ਗੁਰੂ ਜੀ ਦੇ ਰੋਬਰੂ ਦੀਵਾਨ ਵਿੱਚ ਇੱਕ ਵਿਪੂ ਨੇ ਅਤਯੰਤ ਦੁਖੀ ਹੋ ਪੁਕਾਰ ਕੀਤੀ ਤੇ ਗੁਰੂ 
ਕੀ ਦੁਹਾਈ ਦਿੱਤੀ। ਜਦ ਗੁਰੂ ਜੀ ਨੇ ਉਸ ਨੂੰ ਨੇੜੇ ਸੱਦ ਕੇ ਦੁਖੀ ਹੋਣ ਦਾ ਕਾਰਣ ਪੁੱਛਿਆ 
ਬੁਹਮਨ ਹਾਂ ਤੇ ਆਪਣਾ ਮੁਕਲਾਵਾ ਲਈ ਆਉਂਦਾ ਜਦ ਬਸੀ ਪਿੰਡ ਪਾਸੋਂ ਲੰਘਿਆ, ਤਾਂ ਓਥੋਂ 
ਦਾ ਸਰਦਾਰ ਜਾਬਰ ਖਾਂ ਪਠਾਣ ਬਦੋਬਦੀ ਮੇਰੀ ਇਸਤ੍ਰੀ ਦਾ ਡੋਲਾ ਸਾਥੋਂ ਖੋਹ ਕੇ ਆਪਣੇ ਘਰ 
ਲੈ ਗਿਆ ਤੇ ਮੈਨੂੰ ਮਾਰਿਆ। ਮੈਂ ਬਥੇਰਾ ਰੌਲਾ ਪਾਯਾ, ਰੋਯਾ ਪਿਟਿਆ, ਪੈਂਚਾਂ ਤੇ ਕਾਜ਼ੀ ਪਾਸ 
ਫਰਿਆਦ ਕੀਤੀ ਪਰ ਕਿਨੇ ਕੁੱਝ ਨਾ ਸੁਣਿਆ। ਹੋਰ ਭੀ ਕਈ ਹਾਕਮਾਂ ਤੇ ਪਹਾੜੀ ਰਾਜਿਆਂ 
ਪਾਸ ਜਾ ਕੇ ਪੁਕਾਰ ਕੀਤੀ। ਕੋਈ ਸਹਾਇਕ ਨਹੀਂ ਹੋਯਾ। ਹੁਣ ਹਿੰਦੂ ਧਰਮ ਦੇ ਰਖਜਕ 
ਪਰੋਪਕਾਰੀ ਆਪ ਨੂੰ ਸੁਣ ਕੇ ਆਪ ਦੀ ਸ਼ਰਨ ਆਯਾ ਹਾਂ। ਮੇਰੀ ਇਸਤ੍ਰੀ ਮੈਨੂੰ ਦਿਵਾ ਦਿਓ, 
ਨਹੀਂ ਤਾਂ ਮੈਂ ਆਪ ਦੇ ਬੂਹੇ ਅੱਗੇ ਮਰ ਜਾਵਾਂਗਾ, ਕਿਉਂਕਿ ਮੇਰੇ ਜੀਉਣ ਦਾ ਹੁਣ ਹੱਜ ਕੋਈ 
ਨਹੀਂ ਰਿਹਾ।” ਏਹ ਹਾਲ ਤੇ ਬ੍ਰਹਮਣ ਦੀ ਦੀਨ ਪੁਕਾਰ ਸੁਣ ਕੇ ਧਰਮ ਧੁਰੰਧਰ ਸੀ 
ਕਲਗੀਧਰ ਜੀ ਨੇ ਸਾਹਿਬ ਅਜੀਤ ਸਿੰਘ ਨੂੰ ਦੋ ਸੌ ਸਵਾਰ ਦੇ ਕੇ ਬਿਪੂ ਦੇ ਨਾਲ ਤੋਰ, ਹੁਕਮ 
ਦਿੱਤਾ ਕਿ (ਜਾਬਰ ਖਾ ਤੋਂ ਬ੍ਰਾਹਮਣ ਦੀ ਇਸਤ੍ਰੀ ਵਾਪਿਸ ਦਿਵਾਈ) ਜਾਬਰ ਖਾਂ ਸਮੇਤ ਏਸ ਬ੍ਰਾਹਮਣ ਦੀ 
ਇਸਤ੍ਰੀ ਨੂੰ ਮੇਰੇ ਪਾਸ ਲੈ ਆਓ। ਜੇ ਕੋਈ ਮੁਕਾਬਲਾ ਕਰੇ ਤਾਂ ਸ਼ਮਸ਼ੇਰ ਚਮਕਾਓ। 
ਸਾਹਿਬਜ਼ਾਦੇ ਬਹਾਦਰ ਨੇ ਆਗਯਾ ਮੰਨ ਕੇ ਦਰਯਾਓਂ ਪਾਰ ਹੋ, ਦਿਨ ਚੜ੍ਹਦੇ ਤੋਂ ਪਹਿਲੇ ਹੀ 
ਸੁੱਤੇ ਪਏ ਪਨਾਣ ਜਾ ਦਬਾਏ। ਬਹੁਤੇ ਤਾਂ ਡਰਦੇ ਨੱਠ ਗਏ, ਤੇ ਕਈ ਪਠਾਣਾਂ ਨੂੰ ਮਾਰ ਜ਼ਖ਼ਮੀ 
ਕਰ ਲੁੱਟ ਕੁੱਟ ਜਾਬਰ ਖਾਂ ਨੂੰ ਬ੍ਰਾਹਮਣੀ ਸਮੇਤ ਫੜ ਕੇ ਅਨੰਦਪੁਰ ਲੈ ਆਂਦਾ। ਨਯਾਇਕਾਰੀ 
ਗੁਰੂ ਜੀ ਨੇ ਬ੍ਰਾਹਮਣੀ ਬ੍ਰਾਹਮਣ ਨੂੰ ਦੇ ਕੇ ਉਸ ਦੇ ਭਾਈਚਾਰੇ ਵਿੱਚ ਮਿਲਾਈ ਤੇ ਜਾਬਰ ਖਾਂ ਨੂੰ 
ਥੋਥੇ ਤੀਰਾਂ ਦੀ ਮਾਰ ਨਾਲ ਮਰਵਾ ਸਿਟਿਆ। ਬ੍ਰਾਹਮਣ ਤਾਂ ਅਸੀਸਾਂ ਦਿੰਦਾ ਹੀ ਸੀ, ਪਰ 
ਸਾਰਾ ਦੇਸ ਏਸ ਉਪਕਾਰ ਨੂੰ ਸੁਣ ਕੇ ਮਹਿਮਾ ਕਰਨ ਲਗ ਪਿਆ। 

ਬਸੀ ਵਾਲੇ ਪਠਾਣਾਂ ਨੂੰ ਉਨ੍ਹਾਂ ਦੇ ਕਰਮ ਦਾ ਫ਼ਲ ਭੂਗਾ ਕੇ ਸਿੰਘਾਂ ਦੇ ਹੌਸਲੇ ਬਹੁਤ ਵਧ ਗਏ। ਉਦੇ 
ਸਿੰਘ, ਈਸ਼ਰ ਸਿੰਘ, ਟੇਕ ਸਿੰਘ, ਦੇਵਾ ਸਿੰਘ ਆਦਿਕ ਜਥੇਦਾਰ ਹਮੇਸ਼ ਕਦੇ ਕਿਸੇ ਪਾਸੇ 
ਕਦੇ ਕਿਸੇ ਪਾਸੇ ਕਹੀ ਕਰਨ ਜਾਣ, ਤਾਂ ਪਹਾੜੀਆਂ ਦੇ ਪਿੰਡਾਂ ਨੂੰ ਹਲਚਲ ਪੈ ਜਾਵੇ। ਜਿਸ 
ਦਿਨ ਤੋਂ ਚਮਕੌਰ ਦੇ ਥਾਂ ਪੁਰ ਪਹਾੜੀ ਰਾਜਿਆਂ ਨੇ ਤੁਰਕਾਂ ਨੂੰ ਖ਼ਰਚਾ ਦੇ ਕੇ ਗੁਰੂ ਜੀ ਨਾਲ 
ਲੜਾਇਆ ਸੀ, ਓਸ ਦਗ਼ੇ ਬਦਲੇ ਸਿੰਘਾਂ ਨੂੰ ਬੜਾ ਗੱਚ ਚੜ੍ਹ ਰਿਹਾ ਸੀ। ਇਸ ਕਰ ਕੇ ਦੂਰ 
ਦੂਰ ਤੱਕ ਉਨ੍ਹਾਂ ਦੇ ਰਾਜ ਵਿੱਚ ਸ਼ਿਕਾਰ ਖੇਡਣ ਚਲੇ ਜਾਂਦੇ। ਜਿਸ ਚੀਜ਼ ਦੀ ਲੋੜ ਹੁੰਦੀ, ਚੁੱਕ 
ਲਿਆਉਂਦੇ। ਭਾਵੇਂ ਪਰਜਾ ਤਾਂ ਰਾਜਿਆਂ ਪਾਸ ਸਦਾ ਰੋਂਦੀ ਪਿਟਦੀ ਰਹੇ, ਪਰ ਸਿੱਖਾਂ ਨੂੰ 
ਡੂਮਣਾ ਮਖੀਰ ਜਾਣ ਛੇੜਦੇ ਨਹੀਂ ਸਨ। ਅਜਮੇਰ ਚੰਦ ਕਹਲੂਰੀਏ ਨੇ ਮੁਰਾਸਲੇ ਭੇਜ, ਸਭ 
ਰਾਜੇ ਬੁਲਾ ਬਹੁਤ ਟਹਿਲ ਸੇਵਾ ਕੀਤੀ ਤੇ ਦੂਜੇ ਦਿਨ ਦਰਬਾਰ ਵਿੱਚ 'ਕੱਠੇ ਹੋ, ਜੈ ਦੇਵਾ ਕਹਿ 
ਜਾ ਬੈਠੇ। ਘਮੰਡ ਚੰਦ ਕਟੋਚ, ਭੂਪ ਚੰਦ ਹੰਡੂਰੀ, ਵਜ਼ੀਰ ਸਿੰਘ ਫਤੇ ਪੁਰੀਆ, ਦੇਵ ਸਰਣ 
ਨਾਹਣੀਆਂ, ਮਦਨ ਪਾਲ ਸ਼ਿਵ ਪੁਸਾਦ ਬੀਰ ਸਿੰਘ ਭੱਦੁਸੈਨ ਆਦਿਕਾਂ ਨੇ ਮਿਲ ਕੇ ਏਹੋ 
ਸਲਾਹ ਠਹਿਰਾਈ “ਅੱਜ ਹਮਾ, ਕੱਲ੍ਹ ਤੁਮਾਂ` ਕਿ ਅੱਜ ਕਹਿਲੂਰ ਪਤੀ ਨੂੰ ਸਿੱਖ ਤੰਗ ਕਰ 
ਰਹੇ ਹਨ, ਕੱਲ੍ਹ ਹੋਰ ਨੂੰ ਭੀ ਕਰਨਗੇ। ਸੋ ਜਦ ਤੱਕ ਏਸ ਬਿਆਧੀ ਦਾ ਪੱਕਾ ਇਲਾਜ ਨਹੀਂ 
ਹੁੰਦਾ, ਤਦ ਤੱਕ ਸਭ ਦਲੀਲਾਂ ਐਵੇਂ ਹਨ। ਵੈਰੀ ਦਾ ਦਲ ਸਾਡੇ ਸਿਰ ਤੇ ਦੂਜ ਦੇ ਚੰਦ ਵਾਂਡੂੰ 
ਰੋਜ਼ ਵਧਦਾ ਜਾਂਦਾ ਹੈ ਜੋ ਲੜਨੋਂ ਮਰਨੋ' ਕਦੇ ਭੀ ਟਾਲਾ ਨਹੀਂ ਕਰਦੇ। ਦੇਸ ਲੁੱਟ ਕੇ ਵੈਰਾਨ 

ਕਰ ਛੱਡਿਆ ਹੈ। ਭਾਵੇਂ ਪਹਿਲੇ ਭੀ ਅਸਾਂ ਤੁਸਾਂ ਏਨ੍ਹਾਂ ਪੇਤਾਂ ਨੂੰ ਆਪਣੇ ਦੇਸ ਵਿੱਚੋਂ ਕੱਢਣ 
ਲਈ ਕੋਈ ਕਸਰ ਨਹੀਂ ਛੱਡੀ ਤੇ ਬਾਦਸ਼ਾਹੀ ਫੌਜ ਭੀ ਚੜ੍ਹਾ ਕੇ ਲਿਆਂਦੀ, ਪਰ ਬਣਿਆ ਕੁੱਝ 
ਨਾ। ਉਲਟਾ ਸ਼ਾਹੀ ਫੌਜ ਦੇ ਪਿੱਛੇ ਹਟ ਜਾਣ ਕਰ ਕੇ ਸਿੱਖਾਂ ਦਾ ਹੌਸਲਾ ਵਧਦਾ ਰਿਹਾ। ਸੋ ਹੁਣ 
ਫੇਰ ਇੱਕ ਵਾਰੀ ਸਾਰੇ 'ਕੱਠੇ ਹੋ ਕੇ ਕਿਸਮਤ ਅਜ਼ਮਾਈ ਕਰੋ। ਜੇਕਰ ਗੁਰੂ ਸਾਧਿਆ ਗਿਆ, 
ਤਾਂ ਬਾਦਸ਼ਾਹੀ ਫੌਜ ਦੇ ਅਹਿਸਾਨ ਤੇ ਖ਼ਰਚ ਤੋਂ ਬਚ ਰਹਾਂਗੇ, ਨਹੀਂ ਤਾਂ ਫੇਰ ਬਾਦਸ਼ਾਹ ਦੇ 
ਕਦਮ ਚੱਲ ਫੜਾਂਗੇ। 

ਏਹ ਪੱਕੀ ਸਲਾਹ ਕਰ, ਸਾਰਿਆਂ ਰਾਜਿਆਂ ਨੇ ਇੱਕ ਚਿੱਠੀ ਇਸ ਪ੍ਰਕਾਰ ਲਿਖ ਕੇ ਗੁਰੂ ਜੀ ਪਾਸ ਭੇਜੀ 
ਕਿ ਅਸੀਂ ਤਾਂ ਹੁਣ ਤੱਕ ਗੁਰੂ ਨਾਨਕ ਜੀ ਦੇ ਗੱਦੀ ਨਸ਼ੀਨ ਜਾਣ ਕੇ ਆਪ ਦੀਆਂ ਜ਼ੋਗਵਰੀਆਂ 
ਸਹਾਰਦੇ ਰਹੇ, ਪਰ ਤੁਹਾਡੇ ਸਿੱਖਾਂ ਨੇ ਪਰਨਾਲਾ ਓਥੇ ਹੀ ਰੱਖਿਆ। ਬੜੇ ਅਚਰਜ ਦੀ ਗੱਲ ਹੈ 
ਨਾਲੇ ਸਾਡੀ ਪਰਜਾ ਨੂੰ ਲੁਟਨਾ, ਨਾਲੇ ਸਾਨੂੰ ਘੂਰਨਾ, ਏਹ ਕਦੋਂ ਤੱਕ ਪੁੱਗੂ? ਅਸੀਂ ਬਥੇਰਾ 
ਟਾਲਾ ਕੀਤਾ, ਪਰ ਤੁਸੀਂ ਉੱਪਦੂ ਕਰਨੋਂ ਕਰਾਉਨੋਂ ਨਹੀਂ ਟਲਦੇ। ਏਸ ਲਈ ਸਾਨੂੰ ਫੇਰ ਦੁਖੀ 
ਹੋ ਸ਼ਸਤ੍ਰ ਚੁੱਕਣੇ ਪੈਣਗੇ। ਜੇ ਤੁਸੀਂ ਸਮਝੋ ਕਿ ਲੜਾਈ ਕਰਨੀ ਚੰਗੀ ਨਹੀਂ, ਤਾਂ ਸਿੱਖ ਕੋਈ 
ਸਾਡੇ ਦੇਸ ਵਿੱਚ ਨਾ ਵੜੇ। ਤੁਸੀਂ ਅਨੰਦਪੁਰ ਦੀ ਜੂਹ ਵਿੱਚ ਸ਼ਿਕਾਰ ਖੇਡੋ, ਲੱਕੜੀਆਂ ਲਓ, 
ਅਨੰਦ ਨਾਲ ਬੈਠੇ ਰਹੋ। ਜੇ ਇਹ ਗਲ ਮੰਨਣੀ ਨਹੀਂ, ਤਾਂ ਫੇਰ ਅਸੀਂ ਭੀ ਛਤ੍ਰੀ ਰਾਜੇ ਹਾਂ 
ਤੁਹਾਨੂੰ ਭੀ ਅਨੰਦਪੁਰ ਦੀ ਮੌਜ ਨਾ ਮਾਨਣ ਦੇਵਾਂਗੇ। 

ਰਾਜਿਆਂ ਦੀ ਏਸ ਚਿੱਠੀ ਦਾ ਉੱਤਰ ਗੁਰੂ ਜੀ ਨੇ ਏਹ ਦਿੱਤਾ ਕਿ “ਖਾਲਸਾ ਸਦਾ ਹੀ ਜੰਗ ਨੂੰ ਤਿਆਰ 
ਹੈ। ਮਰਨੋਂ`_ ਮਾਰਨੋਂ'_ਡਰਨਾਂ ਸੂਰਮਿਆਂ ਦਾ ਕੰਮ ਨਹੀਂ, ਤੁਸੀਂ ਬੇਸ਼ੱਕ ਚਲੇ ਆਓ। ” ਏਹ 
ਉੱਤਰ ਸੁਣ ਕੇ ਸਭ ਰਾਜੇ ਚਮਕ ਉੱਠੇ। ਓਸੇ ਵੇਲੇ ਜੰਗ ਦੀ ਤਿਆਰੀ ਕਰ ਦਿੱਤੀ ਆਪੋ 
ਆਪਣੀ ਫ਼ੌਜ ਨੂੰ ਦਾਰੂ ਸਿੱਕਾ ਸ਼ਸਤ੍ਰ ਵੰਡ ਦਿੱਤੇ। ਚੌਥੇ ਕੁ ਦਿਨ ਨਗਾਰੇ ਵਜਾਉਂਦੇ ਸਭ ਰਾਜੇ 
ਅਨ ਦਸ ਹਜ਼ਾਰ ਸਿਪਾਹੀ ਲੈ ਕੇ ਚੜ੍ਹ ਆਏ। ਖ਼ਬਰ ਸੁਣ ਗੁਰੂ ਖਾਲਸੇ ਨੇ ਭੀ ਬੜੇ ਉਤਸ਼ਾਹ 
ਨਾਲ ਝਟ ਪਟ ਜੰਗ ਦੀ ਤਿਆਰੀ ਕਰ ਬਾਹਰ ਮੋਰਚੇ ਕਾਇਮ ਕਰ ਲੀਤੇ। ਗੁਰੂ ਜੀ ਭੀ; 
ਜੀਕੂੰ ਜਰਾਸੰਧ ਨੂੰ ਮਾਰਨ ਲਈ ਕ੍ਰਿਸ਼ਨ ਜੀ ਯਾਦਵਾਂ ਨੂੰ ਲੈ ਕੇ ਚੜ੍ਹੇ ਸਨ, ਹਾਥੀ ਪੁਰ ਸਵਾਰ 
ਹੋ ਕੇ ਖਾਲਸੇ ਸਮੇਤ ਮੋਰਚਿਆਂ ਵਿੱਚ ਜਾ ਖਲੋਤੇ। ਧੂੰਏਂ ਤੇ ਧੂੜ ਨਾਲ ਅਕਾਸ ਭਰ ਗਿਆ। 
ਗੁਰੂ ਜੀ ਇੱਕ ਪਾਸੇ ਖੜੇ ਹੋ ਤਮਾਸ਼ਾ ਵੇਖ ਰਹੇ ਸਨ। ਤਦੋਂ ਨੂੰ ਰਾਜਾ ਹੰਡੂਰੀ ਭੂਪ ਚੰਦ ਤੇ ਦੇਵ 
ਸਰਨ, ਵਜ਼ੀਰ ਸਿੰਘ ਮੋਰਚੇ ਨੂੰ ਅੱਗੇ ਵਧਾ ਕੇ ਖਾਲਸੇ ਦੇ ਨੇੜੇ ਢੁਕ ਪਏ। ਗੁਰੂ ਜੀ ਦਾ ਹੁਕਮ 
ਸੀ ਕਿ ਮੋਰਚਿਆਂ ਤੋਂ ਬਾਹਰ ਹੋ ਕੇ ਤੁਸਾਂ ਨਹੀਂ ਲੜਨਾ। ਮੋਰਚਾ ਤੁਹਾਡਾ ਕੋਈ ਨਾ ਤੋੜ 
ਸਕੇਗਾ। ਜਦ ਪਹਾੜੀ ਐਨ ਨੇੜੇ ਆ ਢੁੱਕੇ ਤਾਂ ਸਿੰਘ ਤਲਵਾਰਾਂ ਸੂਤ ਕੇ ਜਾ ਪਏ। ਤੀਰ ਗੋਲੀ 
ਤਾਂ ਬੰਦ ਹੋ ਗਿਆ ਪਰ ਦੋਹਾਂ ਪਾਸਯਾਂ ਤੋਂ ਤਲਵਾਰਾਂ ਦਾ ਜੰਗ ਹੋਣ ਲੱਗਾ। ਲਹੂ ਦੀਆਂ ਘਰਾਲ 
ਟਿੱਬੀਆਂ ਤੋਂ ਵਗ ਪਈਆਂ। ਲੋਥ ਨਾਲ ਲੋਥ ਰਲ ਗਈ। ਲੱਤਾਂ, ਬਾਹਾਂ, ਸਿਰ, ਧੜ ਵੱਢੇ ਹੋਏ 
ਥਾਂ ਥਾਂ ਨਜ਼ਰ ਪੈਣ ਲੱਗੇ। ਧੂਏ' ਤੇ ਗਰਦੀ ਦੇ ਅੰਧੇਰੇ ਵਿੱਚ ਤਲਵਾਰਾਂ ਬਿਜਲੀ ਵਾਂਡੂੰ ਚਮਕਣ 
ਲੱਗੀਆਂ। ਮਾਰ ਮਾਰ ਦੀ ਅਵਾਜ਼ ਤੇ ਘੋੜਿਆਂ ਦੇ ਹਿਣਕਾਰ ਨਾਲ ਅਕਾਸ਼ ਗੂੰਜ ਉੱਠਿਆ। 
ਓੜਕ ਸਿੰਘਾਂ ਦੀ ਤਲਵਾਰ ਨੇ ਪਹਾੜੀਆਂ ਅੱਗੇ ਧਰ ਲੀਤਾ। ਜਦ ਓਹ ਤਿਤਰ ਬਿੱਤਰ ਹੋਣ 
ਲੱਗੇ ਤਾਂ ਖਾਲਸਾ ਗੁਰੂ ਜੀ ਦਾ ਹਟਾਯਾ ਭੀ ਨਾ ਹਟਿਆ। ਉਨ੍ਹਾਂ ਤੇ ਹੱਲਾ ਕਰ ਕੇ ਜਾ ਪਿਆ। 
ਏਧਰ ਗੁਰੂ ਜੀ ਨੇ ਸਿੱਖਾਂ ਦਾ ਹੰਕਾਰ ਤੋੜਨ ਲਈ ਜਦ ਦਲ ਬਿਡਾਰ ਘੋੜੇ ਦੀ ਵਾਗ 
ਅਨੰਦਪੁਰ ਵਲ ਮੋੜੀ ਤਾਂ ਪਹਾੜੀਆਂ ਨੇ ਦੂਜੇ ਪਾਸਿਓਂ ਚਾਰ ਹਜ਼ਾਰ ਸਿਪਾਹੀ ਵਿਸਮਿਆ 
ਹੋਯਾ ਸਿੰਘਾਂ ਪੁਰ ਲਿਆ ਪਾਯਾ, ਜਿਸ ਕਰ ਕੇ ਉਨ੍ਹਾਂ ਨੇ ਸਿੰਘਾਂ ਨੂੰ ਬਿਹੜਲ ਕਰ ਕੱਢਿਆ। 
ਭਾਈ ਦਯਾ ਸਿੰਘ ਘੋੜਾ ਦੜਾ ਗੁਰੂ ਜੀ ਨੂੰ ਜਾ ਮਿਲਿਆ ਤੇ ਜੰਗ ਵਿੱਚ ਜਾਣ ਲਈ ਬਥੇਰੀ 
ਬੇਨਤੀ ਕੀਤੀ, ਪਰ ਗੁਰੂ ਜੀ ਨੇ ਇੱਕ ਨਾ ਮੰਨੀ। ਤਦੋਂ ਨੂੰ ਭਾਈ ਨੌਰੰਗ ਸਿੰਘ ਨੇ ਗੁਰੂ ਦੇ 
ਘੋੜੇ ਅੱਗੇ ਲੀਕ ਖਿੱਚ (ਘੋੜੇ ਨੇ ਗੁਰੂ ਕੀ ਆਣ ਮੰਨਣੀ) ਬਚਨ ਕੀਤਾ, “ਭਾਈ ਦਲ ਬਿਡਾਰ ! ਤੈਨੂੰ 

[203] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਗੁਰੂ ਜੀ ਦੀ ਸੌਂਹ ਹੈ ਜੇ ਲਕੀਰ ਟੱਪਂ।” ਏਹ ਸੁਣ ਘੋੜਾ ਓਸੇ ਥਾਂ ਖੜਾ ਹੋ ਗਿਆ। ਗੁਰੂ ਜੀ 
ਨੇ ਕਈ ਅੱਡੀਆਂ ਮਾਰੀਆਂ, ਪਰ ਘੋੜੇ ਨੇ ਇੱਕ ਪੈਰ ਭੀ ਅੱਗੇ ਨਾ ਪੁੱਟਿਆ! ਗੁਰੂ ਜੀ ਹੱਸ 
ਕੇ ਬੋਲੇ, “ਭਾਈ ਦਲ ਬਿਡਾਰ ! ਤੂੰ ਪਿਛਲੇ ਜਨਮ ਦਾ ਮਸੰਦ ਹੈਂ। ਸਿੱਖਾਂ ਦੇ ਘਰੋਂ ਪਦਾਰਥ 
ਛਕਦਾ ਰਿਹਾ ਹੈਂ। ਸੋ ਓਹ ਲਿਹਾਜ਼ ਹੁਣ ਮੰਨ ਖਲੋਤਾ ਹੈਂ। ਗੁਰੂ ਨਾਲੋਂ ਖਾਲਸਾ ਡਾਢਾ ਹੈ। ” 
ਏਹ ਬਚਨ ਕਰ ਓਸੇ ਥਾਉਂ ਮੁੜ ਗੁਰੂ ਜੀ ਤੀਰ ਵਾਹੁਣ ਲੱਗ ਪਏ। ਸਿੰਘ ਭੀ ਇਕੋ ਵਾਰੀ 
ਭੁੱਖੇ ਸ਼ੇਰਾਂ ਵਾਂਡੂੰ ਵੈਰੀਆਂ ਪੁਰ ਜਾ ਪਏ, ਜਿਸ ਕਰ ਕੇ ਫੇਰ ਬਲਮੇਲ ਜੰਗ ਮਚ ਗਿਆ। ਦੜਾ 
ਦੜ ਡਿਗਨ ਲੱਗੇ। ਲੋਥ ਪੁਰ ਲੋਥ ਚੜ੍ਹ ਗਈ। ਓੜਕ ਪਹਾੜੀਆਂ ਨੂੰ ਭਾਂਜ ਪਈ। ਕਈ ਰਾਜੇ 
ਘੋੜੇ ਦੁੜਾ ਦੁੜਾ ਫੌਜ ਨੂੰ ਮੋੜ ਰਹੇ ਪਰ ਸਿਪਾਹ ਨਾ ਠਹਿਰੀ। ਖਾਲਸਾ ਫਤੇ ਦੇ ਨਗਾਰੇ ਵਜਾ 
ਅਨੰਦਪੁਰ ਆ ਗਿਆ। ਜੋ ਸ਼ਹੀਦ ਹੋਏ ਸੋ ਸਸਕਾਰੇ ਤੇ ਜ਼ਖ਼ਮੀਆਂ ਦੇ ਜ਼ਖ਼ਮ ਸਿਵਾਏ ਤੇ 
ਕੜਾਹ ਪ੍ਰਸ਼ਾਦ ਛਕਾਏ। ਪਹਾੜੀਆਂ ਦੇ ਘਰ ਘਰ ਸਯਾਪੇ ਹੋਣ ਲੱਗੇ। 

ਓੜਕ ਸਭ ਰਾਜਯਾਂ ਨੇ ਬਿਲਾਸਪੁਰ ਬੈਠ ਕੇ ਬਾਦਸ਼ਾਹ ਪਾਸ ਆਪਣੇ ਵਕੀਲ ਨੂੰ ਸਹਾਇਤਾ ਮੰਗਣ ਲਈ 
ਭੇਜ ਕੇ ਏਹ ਅਰਜ਼ੀ (ਪਹਾੜੀ ਰਾਜਿਆਂ ਦੀ ਔਰੰਗਜੇਬ ਨੂੰ ਚਿੱਠੀ) ਲਿਖੀ: “ਹਜ਼ਰਤ ਪਨਾਹ ! ਦੋ ਜਹਾਂ 
ਮਕਬੂਲ ਦਰਗਾਹ ਅਜ਼ਦੀ ! ਗ਼ੁਜ਼ਾਰਸ਼ ਫ਼ਿਦਵੀਆਨ ਏਹ ਹੈ ਕਿ ਇੱਕ ਗੁਰੂ ਨਾਨਕ ਸ਼ਾਹ 
ਫ਼ਕੀਰ ਪੰਜਾਬੀ ਹੋਯਾ ਹੈ, ਜਿਸ ਦੇ ਹਿੰਦੂ ਮੁਸਲਮਾਨ ਜ਼ਾਹਰ ਜਹਾਨ, ਸੱਚਾ ਪੀਰ ਮੰਨ ਕੇ 
ਬੇਅੰਤ ਲੋਕ ਮੁਰੀਦ ਹੋ ਗਏ ਹਨ। ਉਸ ਦੀ ਨੌਵੀਂ ਜਗ੍ਹਾ ਗਦੀ ਨਸ਼ੀਨ ਗੁਰੂ ਤੇਗ ਬਹਾਦਰ ਹੋਏ 
ਹਨ, ਜਿਨ੍ਹਾਂ ਨੂੰ ਹਜ਼ੂਰ ਦੇ ਹੁਕਮ ਨਾਲ ਦਿੱਲੀ ਵਿੱਚ ਕਤਲ ਕੀਤਾ ਗਿਆ ਹੈ। ਹੁਣ ਉਸ ਦਾ 
ਪੁੱਤ ਗੁਰੂ ਗੋਬਿੰਦ ਸਿੰਘ ਆਪਣੇ ਬਾਪ ਦਾ ਵੈਰ ਲੈਣ ਲਈ ਫੌਜ ਤੇ ਜੰਗੀ ਸਾਮਾਨ ਜਮ੍ਹਾਂ ਕਰ 
ਰਿਹਾ ਹੈ। ਇੱਕ ਨਵਾਂ ਖਾਲਸਾ ਸਿੰਘ ਪਦਵੀ ਵਾਲਾ ਉਸ ਨੇ ਐਸਾ ਲੜਾਕਾ ਪੁਗਟ ਕੀਤਾ ਹੈ, 
ਜਿਸ ਦੀ ਅੰਨ ਬਿਨਾਂ ਤਾਂ ਸਰ ਜਾਵੇ, ਪਰ ਜੰਗ ਬਿਨਾਂ ਨਹੀਂ ਸਰਦੀ। ਸਾਡਾ ਸਾਰਾ ਦੇਸ ਉਨ੍ਹਾਂ 
ਲੁਟੇਰਿਆਂ ਨੇ ਲੁੱਟ ਖੋਹ ਕੇ ਕੰਗਾਲ ਕਰ ਛੱਡਿਆ ਹੈ। ਸਾਰੀ ਹਿੰਦੁਸਤਾਨ ਤੇ ਪੰਜਾਬ ਦੇ ਰਹਿਣ 
ਵਾਲੇ ਧਾੜਵੀ, ਡਾਕੂ, ਚੋਰ, ਬਦਮਾਸ਼ ਉਸ ਦੇ ਪਾਸ `ਕੱਠੇ ਹੋ ਰਹੇ ਹਨ। ਸਾਰੇ ਮੁਲਕ 
ਮਾਲਵੇ, ਪੰਜਾਬ ਦੇ ਮੁਰੀਦ ਦਸਵਾਂ ਹਿੱਸਾ ਕਮਾਈ ਵਿੱਚੋਂ ਗੁਰੂ ਨੂੰ ਦਿੰਦੇ ਹਨ ਅਤੇ ਜੰਗ ਦੇ 
ਸਮੇਂ ਉਸ ਦੇ ਥਾਂ ਸਿਰ ਦੇਣ ਨੂੰ ਤਿਆਰ ਹਨ। ਅਸੀਂ ਅਨੇਕ ਵਾਰੀ ਆਪਣੀ ਫ਼ੌਜ ਕੱਠੀ ਕਰ 
ਕੇ ਬਾਈ ਧਾਰ ਦੇ ਰਾਜਿਆਂ ਨੇ ਲੜਾਈ ਕੀਤੀ, ਪਰ ਭਾਜ ਖਾਂਦੇ ਰਹੇ। ਓੜਕ ਦੋ ਤਿੰਨ ਵਾਰੀ 
ਨਾਜ਼ਮ ਸਰਹੰਦ ਪਾਸੋਂ ਭੀ ਸ਼ਾਹੀ ਫੌਜ ਲਿਜਾ ਕੇ ਉਸ ਨੂੰ ਅਨੰਦਪੁਰੋਂ ਕੱਢਣਾ ਚਾਹਿਆ, ਪਰ 
ਓਹ ਖ਼ਬਰ ਨਹੀਂ ਕੀ ਜਾਦੂ ਕਰਦਾ ਹੈ? ਸ਼ਾਹੀ ਫ਼ੌਜ ਹਾਰ ਕੇ ਚਲੀ ਗਈ? ਹੁਣ ਸਾਨੂੰ ਤਾਂ ਉਸ 
ਨੇ ਡਰਾ ਲੀਤਾ ਹੈ, ਤੇ ਤੁਹਾਡੇ ਨਾਲ ਦੋ ਹੱਥ ਕਰਨ ਨੂੰ ਤਿਆਰ ਹੈ। ਉਮੈਦ ਹੈ ਜੋ ਥੋੜ੍ਹੇ ਹੀ 
ਦਿਨਾਂ ਵਿੱਚ ਦਿੱਲੀ ਤੇ ਹੱਲਾ ਕਰ ਕੇ ਗਦਰ ਮਚਾਵੇਗਾ। ਉਸ ਨੂੰ ਹੁਣੇ ਸਾਧਿਆ ਜਾਵੇ ਤਾਂ ਚੰਗਾ 
ਹੈ, ਨਹੀਂ ਤਾਂ ਫੇਰ ਖਰਾਬੀ ਹੋਵੇਗੀ।” 

ਏਹ ਹਾਲ ਸੁਣ ਬਾਦਸ਼ਾਹ ਨੇ ਲੋਹੇ ਲਾਖੇ ਹੋ ਝੱਟ ਸੂਬੇ ਸਰਹੰਦ ਦੇ ਨਾਮ ਗੁਰੂ ਜੀ ਦੀ ਗ੍ਰਿਫਤਾਰੀ ਵਾਸਤੇ 
ਪਰਵਾਨਾ ਭੇਜ ਅਮੀਰ ਖਾਂ ਦਸ ਹਜ਼ਾਰੀ ਤਿਰਵਾੜੀ ਵਾਲੇ ਨੂੰ ਤੇ ਨਜ਼ਾਬਤ ਖਾਂ ਹੈਬਤ ਖਾਂ, ਸੈਦ 
ਖਾਂ, ਰਮਜ਼ਾਨ ਖਾਂ, ਦੀਨਾ ਬੇਗ ਖਾਂ, ਆਦਿਕ ਫ਼ੌਜਦਾਰਾਂ ਨੂੰ ਵੀਹ ਹਜ਼ਾਰ ਫੌਜ ਦੇ ਕੇ ਤੋਰ 
ਦਿਤਾ। 


ਅਸ ਐ.ਉ/ਤੈਪਮ 006 ਚ੬7੧ਪੰਟ 900੬ 99 0 ਰਲ ਨਨ (ਬਰ? 88006) ਗਮ? ਹਰ ਕ0/0 06020 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [204] 


ਕਾਬਲੀ ਸਿੱਖ, ਸ਼ਹੀਦਾਂ ਦੀ ਗਤੀ 

ਏਸੇ ਸਮੇਂ ਇੱਕ ਸਿੱਖ ਕਾਬਲੀ ਮਲ ਪਸ਼ੋਰੀ ਹਾਕਮ ਕਈ ਹਜ਼ਾਰ ਰੁਪਯਾ ਦਸਵੰਧ ਦਾ ਤੇ ਹਥਯਾਰ, 
ਘੋੜੇ ਗੁਰੂ ਜੀ ਦੀ ਨਜ਼ਰ ਕਰ ਕੇ ਪੰਜਾਹ ਸਿਪਾਹੀ ਸੂਰਬੀਰ ਆਪਣੀ ਵੱਲੋਂ ਗੁਰੂ ਜੀ ਦੀ 
ਟਹਿਲ ਵਿੱਚ ਛੱਡ ਗਿਆ ਸੀ। ਉਸ ਦੀ ਦੇਖਾ ਦੇਖੀ ਵਿੱਚ ਹੋਰ ਭੀ ਦੋ ਚਾਰ ਸਿੱਖਾਂ ਨੇ ਆਦਮੀ 
ਨੌਕਰ ਰੱਖ ਕੇ ਗੁਰੂ ਜੀ ਪਾਸ ਭੇਜ ਛੱਡੇ ਸੇ। ਓਸੇ ਸਮੇਂ ਇੱਕ ਦਿਨ ਸਿੱਖਾਂ ਨੇ ਅਰਜ਼ ਕੀਤੀ, 
“ਸੱਚੇ ਪਾਤਸ਼ਾਹ ਚਰਨ ਪਾਹੁਲ ਚੰਗੀ ਹੈ ਕਿ ਖੰਡੇ ਦੀ?” ਗੁਰੂ ਜੀ ਬੋਲੇ, “ਭਾਈ ਸਿੱਖੋ ! 
ਰਹਿਤ ਚੰਗੀ ਹੈ। ਜਤ ਸਤ ਰੱਖਣਾ, ਪਰ ਧਨ, ਪਰ ਨਾਰੀ ਵੱਲ ਨਾ ਤੱਕਣਾ, ਸਤ ਸੰਤੋਖ 
ਧਰਮ, ਧੀਰਜ, ਮੈਤ੍ਰੀ, ਮੁਦਤਾ, ਕਰੁਣਾ, ਉਪੇਖਸਾ ਆਦਿਕ ਦੈਵੀ ਗੁਣ ਧਾਰਨ ਕਰਨੇ। 
ਅੰਮ੍ਰਿਤ ਵੇਲੇ ਉਠ, ਇਸ਼ਨਾਨ, ਜਪੁਜੀ ਸਾਹਿਬ ਦਾ ਪਾਠ ਕਰਨਾ, ਧਰਮ ਦੀ ਕ੍ਰਿਤ ਕਰ 
ਪਹਿਰਨਾ, ਸ਼ਰਾਬ ਨਾ ਪੀਣੀ, ਲੁਕਾ ਕੇ ਨਹੀਂ ਖਾਣਾ। ਕਯੋਂਕਿ ਲੁਕਾ ਖਾਣਾ ਗੰਦਗੀ, ਦਿਖਾ 
ਖਾਣਾ ਸ਼ਰਮਿੰਦਗੀ, ਵੰਡ ਖਾਣਾ ਬੰਦਗ਼ੀ ਹੈ। ਘਰ ਆਏ ਸਿੱਖ ਭਾਈ ਦੀ ਟਹਿਲ ਕਰਨੀ, 
ਬਿਹਾਰ ਕਪਟ ਦਾ ਨਹੀਂ ਕਰਨਾ, ਤੁਰਕ ਨੂੰ ਸਿਰ ਨਾ ਨਿਵਾਉਣਾ ਤੇ ਨਾ ਸੰਗਤ ਕਰਨੀ, 
ਬ੍ਰਾਹਮਣ ਸਿੱਖ ਹੋਵੇ ਤਾਂ ਉਸ ਨੂੰ ਦਾਨ ਦੇਣਾ, ਧੀ ਭੈਣ ਦਾ ਪੈਸਾ ਨਹੀਂ ਖਾਣਾ, ਕੰਨਯਾਂ ਨਹੀਂ 
ਮਾਰਨੀ, ਸਿੱਖ ਦੇ ਬੇਟੇ ਗੁਰਮੁਖ ਨੂੰ ਵੇਖ ਕੇ ਬੇਟੀ ਦਾ ਅਨੰਦ ਪੜ੍ਹਾ ਦੇਣਾ, ਕਰਜ਼ਾ ਚੁੱਕ ਕੇ 
ਬੇਟੀ, ਬਹੂ ਨੂੰ ਗਹਿਣਾ ਨਾ ਪਾਵਨਾ ਤੇ ਦਾਤ ਨਹੀਂ ਦੇਣੀ। ਮੜ੍ਹੀ, ਮਸਾਣੀ, ਗੁੱਗਾ, ਮੀਰਾਂ, 
ਸਰਵਰ, ਪੀਰਖਾਨੇ, ਸ਼ਿਵਾਲੇ, ਦਿਵਾਲੇ ਨੂੰ ਨਾ ਮੰਨਣਾ ਤੇ ਨਾ ਹੀ ਇਨ੍ਹਾਂ ਦੇ ਮੰਨਣ ਵਾਲੇ ਨੂੰ 
ਦਾਨ ਦੇਵਣਾ, ਅਕਾਲ ਪੁਰਖ ਦੇ ਹੁਕਮ ਤੇ ਸ਼ਾਕਰ ਤੇ ਭਾਣੇ ਵਿੱਚ ਰਾਜ਼ੀ ਰਹਿਣਾ, ਸਰਾਧ ਦੀ 
ਥਾਂ ਆਪਣੇ ਕੁਲ ਬ੍ਰਿਧਾਂ ਨੂੰ ਬਾਂਛਿਤ ਭੋਜਨ ਛਕਾ ਕੇ ਤ੍ਰਿਪਤ ਕਰਨਾ, ਏਹ ਪ੍ਰਤੱਖ ਸੱਚਾ ਪਿਤਰ 
ਪੂਜਨ ਹੈ। ਪੂਜਾ ਦਾ ਧਾਨ ਗੁਹਿਣ, ਅਮਾਵਸ, ਵਯਤੀਪਾਤ ਸੰਕ੍ਰਾਤ ਤੀਰਥ ਪੁਰ ਦਾਨ ਨਹੀਂ 
ਲੈਣਾ। ਆਪਣੀ ਕਮਾਈ ਦਾ ਪਦਾਰਥ ਖਾਣਾ ਪੈਨ੍ਹਣਾ, ਵਰਤਨਾ। ਭਾਈ ਸਿੱਖੋ ! ਗੁਰੂ ਪ੍ਰਮੇਸ਼ਰ 
ਨੂੰ ਭੇਖ ਪਿਆਰਾ ਨਹੀਂ, ਰਹਿਤ ਪਯਾਰੀ ਹੈ। ਯਥਾ: 

ਰਹਿਣੀ ਰਹੈ ਸੋਈ ਸਿੱਖ ਮੇਰਾ। 
ਉਹ ਸਾਹਿਬ ਮੈਂ ਉਸ ਕਾ ਚੇਰਾ। 

ਭਾਈ ਸਿੱਖੋ! ਕਰਮ ਧਰਮ, ਰਹਿਤ, ਸ਼ਕਤੀ ਕਰਨੀ ਸਭ ਦੋ ਪ੍ਰਕਾਰ ਦੀ ਹੈ: ਇੱਕ ਰੂਹਾਨੀ, ਦੂਜੀ 
ਜਿਸਮਾਨੀ। ਜੇਹੜੀ ਕ੍ਰਿਆ ਸਰੀਰ ਦੇ ਨਾਲ ਰਹਿੰਦੀ ਤੇ ਏਸ ਦੇ ਨਵਿਰਤ ਹੋਇਆ ਨਿਵਿਰਤ 
ਹੋ ਜਾਂਦੀ ਹੈ, ਓਹ ਜਿਸਮਾਨੀ ਸਦਾਉਂਦੀ ਹੈ। ਜੇਹੜੀ ਕਰਣੀ ਤੇ ਦੈਵੀ ਯਾ ਆਸੁਰੀ ਗੁਣ ਦੀ 
ਪੰਕਤੀ ਜੀਵ ਆਤਮਾ ਦੇ ਨਾਲ ਸਦਾ ਰਹਿੰਦੀ ਹੈ, ਓਹ ਰੂਹਾਨੀ ਆਖੀਦੀ ਹੈ। ਜੋ ਪੁਰਖ ਜਾਣ 
ਬੁਝ ਕੇ ਭੱਖ ਅਭੱਖ ਨਹੀਂ ਛੱਡਦਾ, ਓਹ ਚਾਹੇ ਜਾਤ ਦਾ ਬ੍ਰਾਹਮਣ ਵਿਦਵਾਨ ਯਾ ਗੁਰੂ ਕਾ 
ਸਿੱਖ ਭੀ ਹੈ ਤਾਂ ਭੀ ਉਸ ਨੂੰ ਚੰਡਾਲ ਸਮਝ ਕੇ ਤਯਾਗ ਦੇਣਾ। ਹੁੱਕਾ ਪੀਣ ਵਾਲੇ ਨੂੰ ਚੰਡਾਲ ਤੋਂ 
ਭੀ ਬੁਰਾ ਮੰਨਣਾ। 

ਏਸੇ ਸਮੇਂ ਇੱਕ ਸਿੱਖਣੀ ਰੋ ਰਹੀ ਸੀ। ਉਸ ਨੂੰ ਗੁਰੂ ਜੀ ਨੇ ਆਪਣੇ ਪਾਸ ਦੀਵਾਨ ਵਿੱਚ ਬੁਲਾ ਕੇ ਰੋਣ 
ਦਾ ਕਾਰਨ ਪੁੱਛਿਆ ਤਾਂ ਓਨ ਕਿਹਾ, “ਮਹਾਰਾਜ ਮੇਰਾ ਪਤੀ ਆਪ ਦੇ ਦਰਸ਼ਨ ਲਈ ਦਸਵੰਧ 
ਦੀ ਕਾਰ ਭੇਟ ਲੈ ਕੇ ਅਨੰਦਪੁਰ ਆਯਾ ਸੀ। ਸੋ ਏਥੇ ਹੀ ਧਰਮ ਜੁੱਧ ਵਿੱਚ ਸ਼ਹੀਦ ਹੋ ਗਿਆ। 
ਹੁਣ ਮੇਰਾ ਆਸਰਾ ਹੋਰ ਕੋਈ ਨਹੀਂ। ਰਿਜ਼ਕ ਤੋ' ਤੰਗ ਹੋ ਘਰੋਂ ਨਿੱਕਲ ਆਈ ਹਾਂ ਤੇ ਉਸ ਨੂੰ 
ਰੋਂਦੀ ਹਾਂ।” ਸਰੀ ਕਲਗੀਧਰ (ਸ਼ਹੀਦਾਂ ਦੀ ਗਤੀ) ਜੀ ਬੋਲੇ, “ਬੇਟੀ! ਤੂੰ ਉਸ ਨੂੰ ਰੋ ਨਾ। ਰੋਈਦਾ 
ਉਸ ਨੂੰ ਹੈ ਜੋ ਮਰ ਕੇ ਅਬਗਤ ਜਾਵੇ। ਯੁੱਧ ਵਿੱਚ ਮਰਨ ਵਾਲਾ ਅਬਗਤ ਨਹੀਂ ਜਾਂਦਾ। ਉਸ 
ਨੂੰ ਮੋਖ ਪਦਵੀ ਮਿਲਦੀ ਹੈ। ਜੋ ਯੋਧੇ ਸਦਾ ਸ਼ਸਤ੍ਰਾਂ ਦਾ ਅਭਯਾਸ ਕਰਦੇ ਤੇ ਯੁਧ ਵਿੱਚ ਦੇਹ 

ਛਡਨ ਦੀ ਇੱਛਾ ਰੱਖਦੇ ਹਨ, ਜਦ ਜੰਗ ਵਿੱਚ ਜਾਂਦੇ ਹਨ ਤਾਂ ਉਨ੍ਹਾਂ ਨੂੰ ਖ਼ੁਸ਼ੀ ਦੀ ਲਾਲੀ ਚੜ੍ਹ 
ਜਾਂਦੀ ਹੈ। ਕੇਸ ਖੜੇ ਹੋ ਜਾਂਦੇ ਹਨ। ਸੱਜੇ ਖੱਬੇ ਮਾਰਦਾ ਹੋਯਾ ਭਾਂਜ ਪਈ ਤੋਂ ਭੀ ਰਣਕੂਮੀ 
ਵਿੱਚ ਥੰਭੇ ਵਾਂਡੂੰ ਪੈਰ ਗੱਡ ਕੇ ਲੜਦਾ ਰਹਿੰਦਾ ਹੈ। ਮਨੋਂ ਮਾਰਨੋ' ਨਹੀਂ ਭਰਦਾ। ਨਿਸਚਾ ਏਹ 
ਰੱਖਦਾ ਹੈ ਕਿ ਜਿੰਨੇ ਦਿਨ ਗੁਰੂ ਨੇ ਜੀਵਾਉਣਾ ਹੈ, ਓਨੇ ਦਿਨ ਹੀ ਜੀਉਣਾ ਹੈ। ਵੱਧ ਘੱਟ 
ਸਾਸ ਨਹੀਂ ਹੋਣਾ। ਏਹ ਭਰੋਸਾ ਤੇ ਮੁਕਤ ਹੋਣ ਦੀ ਇੱਛਾ ਰੱਖਦਾ, ਅੰਤ ਨੂੰ ਜੁੱਝ ਕੇ ਡਿਗਦਾ 
ਹੈ, ਤਾਂ ਸਾਯੁਜ ਮੁਕਤੀ ਪਾਉਂਦਾ ਹੈ। ਜੇ ਉਸ ਨੂੰ ਰਾਜ ਕਰਨ ਦੀ ਵਾਸ਼ਨਾ ਫੁਰ ਆਵੇ ਤਾਂ 
ਸੂਰਗ ਦੇ ਅਤਿ ਉੱਤਮ ਭੋਗ ਭੋਗ ਕੇ ਫੇਰ ਮੁਕਤ ਹੁੰਦਾ ਹੈ। ਓਹ ਉੱਤਮ ਯੋਧਾ ਹੈ। ਏਹੋ 
ਪਦਵੀ ਪੂਰਨ ਜੁਗੀਸੂਰਾਂ ਤੇ ਸੱਚੇ ਭਗਤਾਂ ਨੂੰ ਮਿਲਦੀ ਹੈ। ਜੇਹੜਾ ਸੂਰਬੀਰ ਆਪਣੇ ਸੁਆਮੀ 
ਤੋਂ ਡਰਦਾ ਯਾ ਆਪਣੀ ਮਰਦਾਨਗੀ ਦਿਖਾਉਣ ਲਈ ਯਾ ਲੋਕ ਲਾਜ ਦਾ ਮਾਰਿਆ ਯਾ ਰਾਜਾ 
ਤੋਂ ਇਨਾਮ ਸੁਜਸੁ ਲੈਣ ਦਾ ਇਛਾ ਰੱਖ ਕੇ ਸਿਰੋਂ ਪਰੇ ਹੋ ਲੜਦਾ ਹੈ, ਭਾਂਜ ਪਈ ਤੋਂ ਪਿੱਛੋਂ 
ਭੱਜਦਾ ਹੈ ਯਾ ਸ਼ਤਰੂ ਨੂੰ ਭਜਾ ਦਿੰਦਾ ਹੈ; ਓਹ ਮੱਧਮ ਯੋਧਾ ਜੋਗੀ ਸਾਰੂਪ ਮੁਕਤੀ ਯਾ ਸੂਰਗ 
ਦਾ ਅਧਿਕਾਰ ਪਾਉਂਦਾ ਹੈ। ਮੱਧਮ ਜੋਗੀ ਤੇ ਭਗਤ ਭੀ ਏਹੋ ਪਦਵੀ ਪਾਉਂਦੇ ਹਨ। ਜੋ ਕੇਵਲ 
ਧਨ ਦੀ ਯਾ ਰਾਜ ਦੀ ਇੱਛਾ ਰੱਖ ਕੇ ਯਾ ਲੋਕ ਲਾਜ ਦੇ ਮਾਰੇ ਲੜਦੇ ਤੇ ਭਜਦਿਆਂ ਨਾਲ 
ਭਜਦੇ ਹਨ, ਓਹ ਅਧਮ ਸੂਰਮੇ ਜੰਗ ਵਿੱਚ ਜੂਝ ਕੇ ਸਾਲੋਕ ਮੁਕਤੀ ਯਾ ਸੂਰਗ ਨੂੰ ਪ੍ਰਾਪਤ 
ਹੁੰਦੇ ਹਨ। ਏਹੋ ਦਰਜਾ ਅਧਮ ਜੋਗੀਸ਼ਰਾਂ ਤੇ ਭਗਤਾਂ ਨੂੰ ਮਿਲਦਾ ਹੈ। ਸੋ ਦੇਵੀ ! ਤੇਰਾ ਭਰਤਾ 
ਤਾਂ ਕੇਵਲ ਧਰਮ ਯੁੱਧ ਕਰ ਕੇ ਅਤਿ ਉੱਤਮ ਗਤੀ ਨੂੰ ਪਹੁੰਚ ਗਿਆ ਹੈ। ਤੂੰ ਉਸ ਦਾ ਜ਼ਰਾ 
ਭਰ ਸੋਗ ਨਾ ਕਰ। ਏਸ ਸੰਸਾਰ ਦੇ ਵਿਹਾਰ ਸਾਧਣ ਵਾਸਤੇ ਜੇੜ੍ਹਾ ਸਿੱਖ ਤੈਨੂੰ ਪਸਿੰਦ ਆਵੇ, 
ਜਾਤਿ ਪਾਤ ਦੇ ਬੰਧਨ ਨੂੰ ਛੱਡ ਕੇ ਨਿਸ਼ੰਗ ਓਸ ਦੀ ਬਾਂਹ ਫੜ ਲੈ। ਓਸ ਨਾਲ ਤੇਰਾ ਅਨੰਦ 
ਪੜ੍ਹਿਆ ਜਾਵੇਗਾ। ” 

ਏਹ ਬਚਨ ਮੰਨ ਕੇ ਓਸ ਸਿੰਘਣੀ ਨੇ (ਵਿਧਵਾ ਵਿਆਹ) ਭਾਈ ਨੁਰੰਗ ਸਿੰਘ ਨਾਲ ਆਪਣਾ ਅਨੰਦ ਪੜ੍ਹਾ 
ਲੀਤਾ। ਓਸ ਦਿਨ ਤੋਂ ਗੁਰੂ ਕੇ ਸਿੱਖਾਂ ਵਿੱਚ ਵਿਧਵਾ ਦੇ ਦੂਸਰੇ ਪੁਰਖ ਨਾਲ ਅਨੰਦ ਪੜ੍ਹੇ ਜਾਣ 
ਦੀ ਰੀਤ ਚੱਲ ਪਈ। ਖੜਤ੍ਰੀ ਬ੍ਰਹਮਣ ਰਾਜਪੂਤ ਸਿੱਖ ਭੀ ਵਿਧਵਾ ਦਾ ਅਨੰਦ ਪੜ੍ਹਾਉਣ ਲੱਗ 
ਪਏ। ਸੱਠ ਕੁ ਬਰਸ ਤਾਂ ਏਹੋ ਰਵਾਜ ਸਰਬ ਜਾਤ ਦੇ ਸਿੰਘਾਂ ਵਿੱਚ ਬਣਿਆ ਰਿਹਾ। ਸੰਮਤ 
੧੮੩੦ ਵਿੱਚ ਜਦ ਸਿੰਘ ਰਾਜੇ ਸਰਦਾਰ ਬਣ ਕੇ ਵੱਡੇ ਸਦਾਉਣ ਲਗ ਪਏ ਤੇ ਮੁੜ ਹਿੰਦੂ ਬਣ 
ਬੈਠੇ, ਓਸ ਸਮੇਂ ਤੋਂ ਫੇਰ ਦੋਵੇਂ ਚਾਲਾਂ ਭੁੱਲ ਕੇ ਅੱਧ ਵਿੱਚ ਪਏ ਭਟਕਦੇ ਹਨ। ਕਿਉਂਕਿ ਭੱਦਣ 
ਜਨੇਊ, ਧੋਤੀ ਆਦਿਕ ਹਿੰਦੂਆਂ ਦੀਆਂ ਰਸਮਾਂ ਛੱਡਣੇ ਕਰ ਪੂਰੇ ਹਿੰਦੂ ਨਾ ਰਹੇ; ਮੜੀਆਂ, 
ਦਿਵਾਲੇ, ਸ਼ਿਵਾਲੇ, ਗੰਗਾ ਆਦਿਕ ਨਦੀਆਂ ਸ਼ਿ੍ਹਾਂ ਦੇ ਮੰਨਣੇ ਪੂਜਣੇ ਕਰ ਹਿੰਦੂਆਂ ਵਾਲੇ ਸਾਰੇ 
ਚਾਲੇ ਸੰਭਾਲਣੋ ਕਰ ਪੂਰੇ ਸਿੰਘ ਨਾ ਰਹੇ। ਏਸ ਕਰ ਕੇ ਸਿੰਘਾਂ ਦਾ ਪੰਥ ਹਿੰਦੂ ਖਾਲਸਾ ਰਹਿ 
ਗਿਆ, ਤਤ ਖਾਲਸਾ ਨਾ ਰਿਹਾ। 

ਸ਼ਾਹੀ ਫੌਜ ਦੀ ਆਮਦ 
ਓਸ ਸਮੇਂ ਪਾਣੀਪਤ ਦੇ ਰਹਿਣ ਵਾਲੇ ਇੱਕ ਸਿੱਖ ਨੇ ਗੁਰੂ ਸਾਹਿਬ ਜੀ ਪਾਸ ਆ ਕਰ ਖ਼ਬਰ ਦਿੱਤੀ ਕਿ 
ਅਸੀਂ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਜਿੱਤਣ ਵਾਸਤੇ ਚੱਲੇ ਹਾਂ। ਅਨੰਦਪੁਰ ਓਸ ਦੀ ਰਾਜਧਾਨੀ 
ਦੌਲਤ ਦਾ ਸਮੁੰਦ ਹੈ। ਲੁੱਟ ਕੇ ਸੱਤਾਂ ਸੱਤਾਂ ਪੀੜੀਆਂ ਦਾ ਟੁਕੜਾ ਲਿਆਵਾਂਗੇ। ਜੇੜ੍ਹੀ ਅਰਜ਼ੀ 
ਸਾਰੇ ਪਹਾੜੀ ਰਾਜਯਾਂ ਨੇ ਸਲਾਹ ਕਰ ਕੇ ਬਾਦਸ਼ਾਹ ਪਾਸ ਭੇਜੀ ਸੀ, ਓਸ ਦੇ ਅਨੁਸਾਰ 
ਬਾਦਸ਼ਾਹ ਦੀ ਭੇਜੀ ਹੋਈ ਫੌਜ ਜਿਸ ਸਮੇਂ ਦਿੱਲੀ ਤੋਂ ਚੜ੍ਹੀ; ਸਾਰੇ ਦੇਸ ਵਿੱਚ ਧੁੰਮ ਪੈ ਗਈ। 
ਬੇਸ਼ੁਮਾਰ ਸਿਦਕੀ ਸ਼ਰਧਾਲੂ ਸਿੱਖ ਆਪਣੇ ਆਪਣੇ ਘਰਾਂ ਤੋਂ ਖ਼ਰਚ ਬੰਨ੍ਹ ਕੇ ਗੁਰੂ ਜੀ ਪਾਸ 
ਹਾਜ਼ਰ ਆਣ ਹੋਏ ਅਤੇ ਏਸੇ ਸਮੇਂ ਚੌਧ੍ਹੀ ਫੂਲ ਦੇ ਪੁੱਤਰ ਰਾਮ ਸਿੰਘ, ਤਲੋਕ ਸਿੰਘ ਆਦਿਕ ਨੇ 
(ਜਿਨ੍ਹਾਂ ਨੂੰ ਗੁਰੂ ਜੀ ਨੇ ਏਹ ਹੁਕਮਨਾਮਾ ਭੇਜਯਾ ਸੀ ਕਿ ਤੁਸੀਂ ਅਸਵਾਰ ਲੈ ਕੇ ਸਾਡੇ ਪਾਸ 
ਆਵਨਾ, ਤੁਸਾਡਾ ਘਰ ਮੇਰਾ ਹੈ ਤੇ ਮੇਰਾ ਘਰ ਤੁਸਾਡਾ ਹੈ।) ਬਹੁਤ ਸਾਰੇ ਸਵਾਰ ਪਯਾਦੇ ਤੇ 
ਖੋਰੀ; ਜੋ ਬੜੇ ਮਸ਼ਹੂਰ ਬੰਦੂਕਚੀ ਸੇ, ਅਨੰਦਪੁਰ ਗੁਰੂ ਕੀ ਸੇਵਾ ਵਿੱਚ ਭੇਜ ਦਿੱਤੇ। ਏਸੇ ਭਾਂਤ 
ਹੋਰ ਅਨੇਕ ਨਾਮੀ ਨਾਮੀ ਚੌਧਰੀਆਂ ਸਿੱਖਾਂ ਸਰਦਾਰਾਂ ਨੇ ਆਦਮੀ ਭੇਜੇ। ਹੁਣ ਗੁਰੂ ਜੀ ਪਾਸ 
ਦਸ ਬਾਰਾਂ ਹਜ਼ਾਰ ਸੂਰਬੀਰ ਜਮ੍ਹਾਂ ਹੋ ਗਿਆ। ਅਨੰਦ ਗੜ੍ਹ, ਲੋਹਗੜ੍ਹ, ਕੇਸ ਗੜ੍ਹ, ਹੋਲ ਗੜ੍ਹ, 
ਚਾਰੇ ਕਿਲ੍ਹੇ ਕਾਯਮ ਕਰ ਲਏ। ਓਧਰੋਂ' ਜਦ ਸਰਹੰਦ ਵਿੱਚੋਂ ਸ਼ਾਹੀ ਫੌਜ ਨਾਜ਼ਮ ਦੀ ਫੌਜ ਨੂੰ 
ਨਾਲ ਲੈ ਰੋਪੜੋ` ਅੱਗੇ ਵਧੀ, ਓਸੇ ਤਾਂ ਸਾਰੇ ਪਹਾੜੀ ਰਾਜੇ ਆਪੋ ਆਪਣੀ ਫੌਜ ਸਮੇਤ 
ਬਾਦਸ਼ਾਹੀ ਸੈਨਾ ਨਾਲ ਜਾ ਮਿਲੇ, ਜਿਸ ਕਰ ਕੇ ਇੱਕ ਬੜਾ ਭਾਰੀ ਲਸ਼ਕਰ ਹੋ ਗਿਆ, ਜਿਸ 
ਨੂੰ ਦੇਖ ਕੇ ਆਮ ਲੋਕ ਮੂੰਹੋਂ ਮੂੰਹ ਸਵਾ ਲੱਖ ਤੱਕ ਆਖਦੇ ਸੇ। ਏਹ ਬੇਗਿਣਤ ਵੈਰੀਆਂ ਦੇ 
ਆਵਣ ਦੀ ਅਵਾਈ ਸੁਣ ਰਣ ਸਿੰਘ, ਸ਼ਾਮ ਸਿੰਘ ਆਲਮ ਸਿੰਘ, ਨੁਰੰਗ ਸਿੰਘ, ਉਦੇ ਸਿੰਘ, 
ਸਿੰਘ, ਮਾਨ ਸਿੰਘ, ਕਾਲਾ ਸਿੰਘ, ਜੇਠਾ ਸਿੰਘ, ਸੰਤ ਸਿੰਘ ਆਦਿਕ ਗੁਰੂ ਕੇ ਜੱਥੇਦਾਰਾਂ ਨੇ 
ਸਨੱਧ ਬੱਧ ਹੋ ਸਤਿਗੁਰਾਂ ਪਾਸ ਆ ਬੇਨਤੀ ਕੀਤੀ ਕਿ ਮਹਾਰਾਜ ਸਾਨੂੰ ਆਗਿਆ ਹੋਵੇ ਤਾਂ 
ਅੱਗੇ ਜਾ ਕੇ ਸੈਦਾਨ ਵਿੱਚ ਮੋਰਚੇ ਕਾਇਮ ਕਰੀਏ। ਸਭ ਤੋਂ ਪਹਿਲੇ ਗੁਰੂ ਕੇ ਹੁਕਮਾਨੁਸਾਰ 
(ੇਮੂੰ ਖਾਂ ਸੈਦਬੇਗ ਖਾਂ ਦੀ ਬਹਾਦਰੀ) ਮੈਮੂੰ ਖਾਂ ਸੈਦਬੇਗ ਖਾਂ ਨੇ (ਜੋ ਗੁਰੂ ਕੇ ਮੁਲਾਜ਼ਮ ਜਥੇਦਾਰ ਸੇ) 
ਵਧ ਕੇ ਮੈਦਾਨ ਵਿੱਚ ਜਾ ਝੰਡੇ ਗੱਡੇ। ਗੁਰੂ ਜੀ ਭੀ ਚਾਰ ਕੁ ਹਜ਼ਾਰ ਸਿੰਘ ਨੂੰ ਤਿਆਰ ਕਰ ਕੇ 
ਉਨ੍ਹਾਂ ਦੇ ਮੋਰਚੇ ਪਿੱਛੇ ਜਾ ਖਲੋਤੇ। ਓਧਰੋ' ਸ਼ਾਹੀ ਅਫ਼ਸਰ ਅਮੀਰ ਖਾਂ ਨੇ ਆਪਣੀ ਫੌਜ ਅੱਗੇ 
ਵਧਾ ਕੇ ਸੈਦਬੇਗ ਖਾਂ ਦੇ ਮੋਰਚੇ ਪੁਰ ਜੰਮੂਰੇ ਤੇ ਘੁੜਨੈਲ ਤੋਪਾਂ ਦੇ ਗੋਲੇ ਮਾਰਨੇ ਅਰੰਭ ਦਿੱਤੇ, 
ਜਿਸ ਕਰ ਕੇ ਸੈਂਦਬੇਗ ਤੇ ਮੇਮੂੰ ਖਾਂ ਨੇ ਪਹਿਲੇ ਤਾਂ ਆਪਣੀ ਫੌਜ ਮੋਰਚੇ ਵਿੱਚ ਚੁੱਪ ਚਾਪ ਬਿਠਾ 
ਰੱਖੀ। ਗੋਲੇ ਗੋਲੀਆਂ ਤੀਰ ਉੱਤੋਂ ਦੀ ਲੰਘ ਅੱਗੇ ਡਿਗਦੇ ਰਹੇ। ਜਦ ਸ਼ਾਹੀ ਫੌਜ ਅੱਗੇ ਵਧਦੀ, 
ਐਨ ਮਾਰ ਹੇਠ ਆ ਗਈ ਤਾਂ ਸੈਦਬੇਗ ਖਾਂ ਖਾਲਸੇ ਦਾ ਹੱਲਾ ਕਰਾ ਕੇ ਜਾ ਪਿਆ। ਬਗਮੇਲ 
ਲੜਾਈ ਮਚਾ ਦਿੱਤੀ, ਸਿੰਘਾਂ ਦੇ ਪਹਿਲਾ ਹੱਥ ਸਮਝ ਕੇ ਸ਼ੇਰਾਂ ਵਾਂਡੂੰ ਅਜੇਹੀਆਂ ਝੁੱਟੀਆਂ 
ਕੀਤੀਆਂ ਜੋ ਹਰੇ ਨਾਮ ਸਾਈਂ ਦਾ! ਜਿਸ ਜੰਗ ਨੂੰ ਵੇਖ ਕੇ ਗੁਰੂ ਸਾਹਿਬ ਜੀ ਬਹੁਤ ਪ੍ਰਸੰਨ 
ਹੋਏ ਤੇ ਤੁਰਕ ਹੈਰਾਨ। ਓਸ ਹੱਥਾ ਵੱਥੀ ਵਿੱਚ ਸੈਦਬੇਗ ਖਾਂ ਨੇ ਅੱਗੇ ਵਧ ਕੇ ਰਾਜੇ ਹਰੀਚੰਦ ਨੂੰ 
(ਜੋ ਅਮੀਰ ਖਾਂ ਦਾ ਅਗਵਾਨੀ ਹੋ ਕੇ ਸਿੱਖਾਂ ਦਾ ਭੇਤ ਦੱਸ ਰਿਹਾ ਸੀ) ਲਲਕਾਰਿਆ ਤੇ ਜਾ 
ਘੇਰਿਆ। ਦੋਹਾਂ ਬਹਾਦਰਾਂ ਨੇ ਮਥ ਕੇ ਦੁੰਦ ਜੁੱਧ ਤੇਗਾਂ ਦੇ ਅਨੇਕ ਦਾਉ ਘਾਉ ਕੀਤੇ। ਅੰਤ ਨੂੰ 
ਸੈਦਬੇਗ ਖਾਂ ਦੀ ਤੇਗ ਦਾ ਭੱਛ ਹਰੀ ਚੰਦ, ਦੋ ਧੜ ਹੋ ਡਿਗ ਪਿਆ। ਅਮੀਰ ਖਾਂ ਦਾ 
ਲਲਕਾਰਿਆ ਹੋਯਾ ਦੀਨ ਬੇਗ ਖਾਂ ਬਿਜਲੀ ਵਾਂਗੂੰ ਸੈਦਬੇਗ ਖਾਂ ਉੱਤੇ ਆ ਪਿਆ। ਭਾਵੇਂ ਉਸ 
ਦੇ ਅਨੇਕ ਵਾਰ ਸੈਦਬੇਗ ਖਾਂ ਨੇ ਰੋਕ ਰੋਕ ਉਸ ਨੂੰ ਭੀ ਸਖ਼ਤ ਜ਼ਖ਼ਮੀ ਕੀਤਾ ਤੇ ਉਸ ਦੇ ਘੋੜੇ 
ਨੂੰ ਮਾਰਿਆ, ਪਰ ਅੰਤ ਨੂੰ ਟੁਕੜੇ ਟੁਕੜੇ ਹੋ, ਸ਼ਹੀਦ ਹੋ, ਧੰਨ ਗੁਰੂ ! ਧੰਨ ਗੁਰੂ ! ਬੋਲਦਾ, 

ਗੁਰੂ ਕੇ ਲੋਕ ਨੂੰ ਚਲਾ ਗਿਆ। ਓਸ ਦਾ ਡਿੱਗਣਾ, ਸਿੰਘਾਂ ਨੂੰ ਰੋਹ ਚੜ੍ਹਨਾਂ, ਮੇਮੂੰ ਖਾਂ ਸਭ 
ਖਾਲਸੇ ਦਾ ਹੱਲਾ ਕਰਾ ਕੇ ਜਾ ਪਿਆ। ਖਟਾ ਖਟ ਤਲਵਾਰਾਂ, ਬਰਛੇ, ਸੇਲੇ, ਸੈਹਥੀ, ਸੈਫਾਂ ਦੀ 
ਲੜਾਈ ਅਜੇਹੀ ਮਚਾ ਦਿੱਤੀ, ਜੋ ਧਰਤੀ ਲਾਲੋ ਲਾਲ ਕਰ ਦਿੱਤੀ। ਜੀਕੂੰ ਕੇਸੂ ਤੇ ਸਿੰਬਲ ਦੇ 
ਫ਼ੁੱਲ ਝੜੇ ਹੋਏ ਪਏ ਹੁੰਦੇ ਹਨ, ਤੀਕੂੰ ਮਾਸ ਦੇ ਟੁਕੜੇ, ਲੋਹੂ ਦੇ ਗੱਤਲੇ, ਹੱਥ, ਪੈਰ, ਸਿਰ, 
ਲੱਤਾਂ ਬਾਹਾਂ ਵੇਖਰ ਸਿੱਟੇ। ਸੈਂਕੜੇ ਜੁਆਨ ਮੁਨਾਰਿਆਂ ਜੇਹੇ ਡਿੱਗੇ ਤੜਫ ਰਹੇ ਸੇ। ਲੋਥ ਤੇ 
ਲੋਥ ਚੜ੍ਹ ਗਈ ਤੇ ਲਹੂ ਵਹ ਤੁਰਿਆ। ਗਿਰਝਾਂ, ਜੋਗਣੀਆਂ, ਕਾਉਂ ਕੁੱਤੇ, ਗਿੱਦੜ, ਭੂਤ, 
ਪ੍ਰੇਤ, ਖਵੀਸ, ਪਿਸਾਚ, ਭੈਰੋਂ ਨੇ ਮਨ ਭਾਯਾ ਭੋਜਨ ਖਾ, ਡਕਾਰ ਮਾਰੇ। ਸਿੱਘਾਂ ਦੇ ਝੱਟ ਦੇਖ 
ਦੇਖ ਸ਼ਾਹੀ ਅਫ਼ਸਰ ਮੂੰਹ ਵਿੱਚ ਉਂਗਲਾਂ ਪਾ, ਹੈਰਾਨ ਹੋ ਰਹੇ ਸੇ। ਓੜਕ ਮੇਮੂੰ ਖਾਂ ਵੀ ਅਨੇਕਾਂ 
ਨੂੰ ਮਾਰ ਕੇ ਓਸੇ ਥਾਂ ਸ਼ਹੀਦ ਹੋ ਗਿਆ। 

ਓਸ ਸਮੇਂ ਜੋ ਇੱਕ (ਸੈਦ ਖਾਂ ਸਿੱਖ ਹੋਇਆ) ਸੈਂਦ ਖਾਂ ਸਰਦਾਰ ਸ਼ਾਹੀ ਸੈਨਾਂ ਵਿੱਚ ਮਸ਼ਹੂਰ ਪੰਜ ਹਜਾਰੀ 
ਫ਼ਕੀਰ ਦੋਸਤ ਵਿਚਾਰਵਾਨ ਸੀ, ਓਹ ਬਹੁਤ ਦਿਨਾਂ ਤੋਂ ਗੁਰੂ ਕੀ ਮਹਿਮਾ ਸੁਣ ਸੁਣ ਦਰਸ਼ਨ 
ਦਾ ਅਭਿਲਾਖੀ ਸੀ ਪਰ ਮੁਸਲਮਾਨਾਂ ਤੋਂ ਡਰਦਾ ਗੁਰੂ ਜੀ ਵੱਲ ਆ ਨਹੀਂ ਸਕਦਾ ਸੀ। ਅਰ 
ਦਿਲੋਂ ਚਾਹੁੰਦਾ ਸੀ ਕਿ ਕਿਵੇਂ ਮਿਲਾਪ ਜ਼ਰੂਰ ਹੋਵੇ। ਉਸ ਦੇ ਸੱਚੇ ਪ੍ਰੇਮ ਦੀ ਅਤਯੰਤ ਖਿੱਚ ਨੇ 
ਗੁਰੂ ਸਾਹਿਬ ਜੀ ਨੂੰ ਐਸਾ ਖਿੱਚਿਆ, ਜਿੱਥੇ ਓਹ ਖੜਾ ਗੁਰੂ ਕੀ ਮੂਰਤਿ ਦਾ ਧਜਾਨ ਕੀਤੀ 
ਏਹ ਚਿਤਵ ਰਿਹਾ ਸੀ ਕਿ ਜੇ ਗੁਰੂ ਸਾਹਿਬ ਘਟ ਘਟ ਦੀ ਜਾਨਣਹਾਰੇ, ਅੰਤੁਯਾਮੀ ਸਰਬ 
ਸ਼ਕਤੀ ਵਾਲੇ ਹਨ ਤਾਂ ਮੈਨੂੰ ਏਸੇ ਥਾਂ ਆ ਦਰਸ਼ਨ ਦੇ ਕੇ ਮੇਰੀ ਮਨਸਾ ਪੂਰੀ ਕਰਨਗੇ। ਗੁਰੂ ਜੀ 
ਸੱਚੇ ਅਕਾਲ ਪੁਰਖ ਦਾ ਰੂਪ ਨਿਰਭੈ ਹੋਏ ਉਸ ਦੀ ਇਛਾ ਪੂਰੀ ਕਰਨ ਲਈ ਘੋੜਾ ਛੇੜ ਕੇ 
ਤੁਰਕਾਨੀ ਦਲ ਦੇ ਵਿੱਚ ਦੀ ਉਸ ਦੇ ਪਾਸ ਜਾ ਖਲੋਤੇ। ਗੁਰੂ ਰੂਪੀ ਸੂਰਜ ਵੇਖ ਕੇ ਕੰਵਲ ਰੂਪ 
ਨੇਤ ਉਸ ਦੇ ਖਿੜ ਗਏ ਤੇ ਚਰਨ ਚੁੰਮ ਕੇ ਆਖਣ ਲੱਗਾ ਕਿ ਤੁਸਾਂ ਨੂੰ ਡਰ ਨਾ ਲੱਗਾ ਜੋ ਐਨੇ 
ਵੈਰੀਆਂ ਦੇ ਦਲ ਨੂੰ ਲੰਘ ਆਵੇ? ਗੁਰੂ ਜੀ ਬੋਲੇ, “ਜਦ ਸਾਰੇ ਇਕੋ ਬੂਹਮ ਸਾਨੂੰ ਦਿਸਦਾ ਹੈ, 
ਫੇਰ ਡਰ ਕਿਸ ਦਾ ਹੋਵੇ? ਏਹ ਜੰਗ ਤਾਂ ਸਾਡੀ ਬਾਲ ਲੀਲਾ ਵਾਂੜ ਖੇਡ ਰਚੀ ਹੋਈ ਹੈ। ਹੋਰ 
ਵੈਰੀ ਮਿਤ੍ਰ ਸਾਡਾ ਕੋਈ ਨਹੀਂ। ਯਥਾ: 

ਹਿੰਦੂ ਤੁਰਕ ਬਾਦ ਮੈ ਪਚੇ। ਇਨ ਤੇ ਨਾਥ ਨਿਰਾਲੇ ਬਚੇ। 

ਗੁਰੂ ਕੇ ਏਹ ਸੱਚੇ ਬਚਨ ਤਸੀਰ ਭਰੇ ਸੁਣ ਸੈਦ ਖਾਂ ਗੁਰੂ ਕੇ ਨੂਰੀ ਚਿਹਰੇ ਨੂੰ (ਜੋ ਐਸਾ ਚਮਕਦਾ ਸੀ, 
ਜਿਸ ਦੀ ਸਮਾਨਤਾ ਕਹੀ ਨਹੀਂ ਜਾਂਦੀ) ਵੇਖ ਕੇ ਖ਼ੁਸ਼ ਹੋ ਆਖਣ ਲਗਾ ਕਿ ਆਪ ਤਾਂ ਐਨ 
ਖੁਦਾਦਿ ਦੀ ਸੂਰਤ ਹੋ। ਇਹ ਸੁਣ ਕੇ ਗੁਰੂ ਜੀ ਬੋਲੇ, “ਸੈਂਦ ਖਾਂ ! ਐਸ ਵੇਲੇ ਯੁੱਧ ਕਰਨਾ 
ਚਾਹੀਏ। ਵਾਰ ਕਰ ਲੈ। ” ਏਨ੍ਹਾਂ ਬਚਨ ਸੁਣ, ਝਟ ਪਟ ਘੋੜੇ ਤੋਂ ਉੱਤਰ ਕੇ ਗੁਰੂ ਕੇ ਚਰਨ 
ਆ ਫੜੇ ਤੇ ਨਿੰਮੂ ਹੋ ਕੇ ਬੋਲਿਆ ਕਿ ਮੇਰਾ ਏਹੋ ਵਾਰ ਸਫ਼ਲਾ ਹੋਵੇ। ਗੁਰੂ ਜੀ ਨੇ ਉਸ ਦੀ 
ਸਚਾਈ, ਸਫ਼ਾਈ ਦਿਲ ਦੀ ਦੇਖ, ਕ੍ਰਿਪਾ ਕਰ, ਉਸ ਦੇ ਸਿਰ ਤੇ ਹੱਥ ਧਰ, ਸਤਨਾਮ ਗੁਰਮੰਤਰ 
ਪਲ ਵਿੱਚ ਬ੍ਰਹਮਗਯਾਨ ਦ੍ਰਿੜਾ, ਦੀਵੇ ਨਾਲੋਂ ਦੀਵਾ ਜਗਾਵਣ ਵਾਂਡੂੰ ਪ੍ਰਕਾਸ਼ ਕਰ, ਨਿਹਾਲ ਕਰ 
ਦਿੱਤਾ। ਓਸੇ ਵੇਲੇ ਜਿਸ ਪਾਸੇ ਉਸ ਦਾ ਮੂੰਹ ਸੀ ਬੀਤ ਰਾਗ ਹੋ, ਓਸੇ ਪਾਸੇ ਤੁਰ ਗਿਆ। 
ਜੀਕੂੰ ਧੂੰਆਂ ਅਕਾਸ਼ ਵਿੱਚ ਜਾ ਕੇ ਮੁੜ ਧਰਤੀ ਤੇ ਨਹੀਂ ਆਉਂਦਾ, ਤੀਕੂੰ ਓਹ ਫ਼ੇਰ ਨਾ 
ਮੁੜਿਆ। ਗਿਆ ਸੋ ਗਿਆ ਹੀ ਗਿਆ। ਏਹ ਗੱਲ ਵੇਖ ਕੇ ਸਭ ਮੁਸਲਮਾਨ ਹੱਕੇ ਬਕੇ ਰਹਿ 
ਗਏ। ਏਹੋ ਕਹਿੰਦੇ ਸੇ ਕਿ ਹਿੰਦ ਦੇ ਪੀਰ ਨੇ ਖ਼ਬਰ ਨਹੀਂ ਸੈਦੇ ਖਾਂ ਨੂੰ ਕੀ ਜਾਦੂ ਕੀਤਾ, ਜੋ 
ਪਾਗਲ ਹੋ ਕੇ ਬੀਆਬਾਨ ਨੂੰ ਦੌੜ ਗਿਆ। ਓਸੇ ਵੇਲੇ ਹਾਕਮ ਨੇ ਹੁਕਮ ਦਿੱਤਾ ਕਿ ਹਿੰਦ ਦਾ 
ਪੀਰ ਜਾਣਾ ਨਾ ਪਾਵੇ। ਫੜ ਲਓ। ਮਾਰਨਾ ਨਹੀਂ। ਭਾਵੇਂ ਚਾਰੇ ਪਾਸਿਆਂ ਤੋਂ ਸੈਨਾਂ ਵੈਰੀਆਂ ਦੀ 
ਝੁਕ ਪਈ। ਫੜੋ ਫੜੀ ਦੀ ਆਵਾਜ਼ ਹੋਣ ਲੱਗੀ। ਬਥੇਰੇ ਮੁਸਲੇ ਹੌਸਲਾ ਕਰ, ਘੋੜੇ ਭਜਾ ਭਜਾ, 
ਗੁਰੂ ਜੀ ਵਲ ਆਏ, ਪਰ ਕੋਈ ਹੱਥ ਨਾ ਪਾ ਸਕਿਆ। ਅਨੇਕਾਂ ਨੂੰ ਜੋ ਨੇੜੇ ਢੁੱਕੇ ਸੇ ਦੋ ਧੜ 
ਕਰ, ਆਪਣੀ ਫੌਜ ਵਿੱਚ ਚਲੇ ਆਏ। ਸੈਦ ਖਾਂ ਦੇ ਚਲੇ ਗਏ ਤੋਂ ਉਸ ਦਾ ਭਾਈ ਰਮਜ਼ਾਨ ਖਾਂ 

ਫੌਜ ਲੈ ਕੇ ਗੁਰੂ ਕੇ ਸਾਮ੍ਹਣੇ ਯੁੱਧ ਕਰਨ ਨੂੰ ਮੁਕਾਬਲੇ ਤੇ ਆ ਢੁੱਕਾ। ਤੱਕ ਤੱਕ ਕੇ ਤੀਰ ਮਾਰਨ 
ਲੱਗਾ। ਏਧਰੋਂ ਗੁਰੂ ਜੀ ਤੀਰ ਨਾਲ ਉਸ ਦਾ ਘੋੜਾ ਮਾਰ ਕੇ ਅਨੰਦਪੁਰ ਨੂੰ ਚਲੇ ਆਏ ਤੇ 
ਤੁਰਕਾਂ ਨੇ ਦੂਜੇ ਪਾਸ੍ਯੋਂ ਅਲੀ ਅਲੀ ਕਰ ਕੇ ਬੜੇ ਜ਼ੋਰ ਨਾਲ ਅਜੇਹਾ ਹੱਲਾ ਕੀਤਾ ਜੋ ਸਿੰਘਾਂ 
ਨੂੰ ਬਿਚਲਾ ਦਿੱਤਾ। ਤੁਰਕ ਅਨੰਦਪੁਰ ਵਿੱਚ ਆ ਵੜੇ ਤੇ ਅੱਧੇ ਕੁ ਸ਼ਹਿਰ ਨੂੰ ਲੁੱਟ ਕੇ ਮੁੜ 
ਚਾਰ ਕੋਹ ਪੁਰ ਜਾ ਉੱਤਰੇ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


[209] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਾਹਿਬ ਅਜੀਤ ਸਿੰਘ ਜੀ ਦਾ ਹੱਲਾ ਤੇ ਵਜ਼ੀਦ ਖਾਂ ਆਦਿਕ 
ਬੇਅੰਤ ਤੁਰਕੀ ਫੌਜ ਤੇ ਪਹਾੜੀਆਂ ਦੀ ਚੜ੍ਹਾਈ 
ਏਸ ਹਾਰ ਹੋਣ ਦਾ ਸਾਹਿਬਜ਼ਾਦੇ ਅਜੀਤ ਸਿੰਘ ਨੇ ਬਹੁਤ ਅਫ਼ਸੋਸ ਕੀਤਾ, ਤੇ ਖਾਲਸਾ ਏਸ ਬਦਨਾਮੀ 
ਨੂੰ ਸਹਾਰ ਨਾ ਸਕਯਾ। ਨਾਮੀ ਨਾਮੀ ਬਹਾਦੁਰ ਸਿੰਘ ਗੁਰੂ ਜੀ ਪਾਸ ਆ ਕੇ ਆਖਣ ਲੱਗੇ, 
“ਮਹਾਰਾਜ! ਏਹ ਮੂੰਹ ਲੂਣੀ ਸਾਨੂੰ ਤੁਸਾਂ ਕਯੋਂ ਦਿਵਾਈ? ਮੋਰਚੇ ਛੱਡ ਕੇ ਅਨੰਦਪੁਰ ਤੁਸਾਡੇ 
ਆਉਣੇ ਕਰ, ਸਭ ਸਿੰਘ ਢਿੱਲੇ ਹੋ ਖੜੋਤੇ। ਕੋਈ ਕੁਛ ਕਲਪਣਾਂ ਕਰੇ, ਕੋਈ ਕੁਛ। ਜੇ ਤੁਸੀਂ 
ਨਾ ਆਉਂਦੇ ਤਾਂ ਏਹ ਹਾਰ ਦਾ ਦੁੱਖ ਸਾਨੂੰ ਕਯੋਂ ਹੁੰਦਾ?” ਗੁਰੂ ਸਾਹਿਬ ਬੋਲੇ, “ਖਾਲਸਾ ਜੀ! 
ਜਿਕੂੰ ਤੁਸੀਂ ਸਾਡੇ ਅਧੀਨ ਹੋ, ਏਸੇ ਭਾਂਤ ਅਸੀਂ ਅਕਾਲ ਪੁਰਖ ਦੇ ਅਧੀਨ ਹਾਂ। ਤੇ ਏਹ 
ਸਲੋਕ ਸੁਣਾਯਾ: 
ਭੈ ਵਿਚਿ ਪਵਣੁ ਵਹੈ ਸਦਵਾਉ ॥ ਭੈ ਵਿਚਿ ਚਲਹਿ ਲਖ ਦਰੀਆਉ ॥ 
ਭੈ ਵਿਚਿ ਅਗਨਿ ਕਢੈ ਵੇਗਾਰਿ ॥ ਭੈ ਵਿਚਿ ਧਰਤੀ ਦਬੀ ਭਾਰਿ ॥ 
ਭੈ ਵਿਚਿ ਇੰਦੁ ਫਿਰੈ ਸਿਰ ਭਾਰਿ ॥ ਭੈ ਵਿਚਿ ਰਾਜਾ ਧਰਮ ਦੁਆਰੁ ॥ 
ਭੈ ਵਿਚਿ ਸੂਰਜੁ ਭੈ ਵਿਚਿ ਚੰਦੁ ॥ ਕੋਹ ਕਰੋੜੀ ਚਲਤ ਨ ਅੰਤੁ ॥ 
ਭੈ ਵਿਚਿ ਸਿਧ ਬੁਧ ਸੁਰ ਨਾਥ ॥ ਭੈ ਵਿਚਿ ਆਡਾਣੇ ਆਕਾਸ ॥ 
ਭੈ ਵਿਚਿ ਜੋਧ ਮਹਾਬਲ ਸੂਰ ॥ ਭੈ ਵਿਚਿ ਆਵਹਿ ਜਾਵਹਿ ਪੂਰ ॥ 
ਸਗਲਿਆ ਭਉ ਲਿਖਿਆ ਸਿਰਿ ਲੇਖੁ ॥ ਨਾਨਕ ਨਿਰਭਉ ਨਿਰੰਕਾਰੁ ਸਚੁ ਏਕੁ ॥੧॥ 
(ਵਾਰ-ਆਸਾ, ਮ੧ ੧ - ੪੬੪) 
ਭਾਵੇਂ ਏਹ ਬਚਨ ਗੁਰੂ ਸਾਹਿਬ ਜੀ ਨੇ ਸਿੱਖਾਂ ਦੇ ਧੀਰਜ ਬੰਧਾਉਣ ਲਈ ਬੜੇ ਪ੍ਰੇਮ ਨਾਲ ਸੁਣਾਇਆ, 
ਪਰ ਸਿੱਖਾਂ ਦਾ ਕ੍ਰੋਧ ਢਿੱਲਾ ਨਾ ਹੋਯਾ। ਆਖਣ ਲੱਗੇ, “ਜਦੋਂ ਤੱਕ ਤੁਰਕਾਂ ਤੋਂ ਅਸੀਂ ਏਸ 
ਜਿੱਤ ਦਾ ਬਦਲਾ ਨਹੀਂ ਲੈਂਦੇ, ਸਾਨੂੰ ਅੰਨਜ ਨਹੀਂ ਪਚਦਾ। ” ਓਸ ਗ਼ੁੱਸੇ ਤੇ ਰੰਜ ਵਿੱਚ ਓਸ 
ਦਿਨ ਕਿਸੇ ਸਿੰਘ ਨੇ ਪ੍ਰਸ਼ਾਦ ਨਾ ਛਕਿਆ। ਸਰਬ ਖਾਲਸੇ ਦੀ ਬੇਨਤੀ ਮੰਨ ਕੇ ਸਾਹਿਬਜ਼ਾਦਾ 
ਅਜੀਤ ਸਿੰਘ ਖਾਲਸੇ ਨੂੰ ਲੈ ਕੇ, ਅੱਧੀ ਰਾਤੋ' ਹੱਲਾ ਕਰ ਕੇ ਤੁਰਕਾਂ ਉੱਤੇ ਜਾ ਪਿਆ। ਓਹ 
ਬੇਖ਼ਬਰੇ ਅਜੇਹੇ ਘਬਰਾ ਕੇ ਉੱਠੇ ਜੋ ਅੰਧੇਰੀ ਰਾਤ ਵਿੱਚ ਆਪਣਾ ਪਰਾਇਆ ਕੁਛ ਨਾ ਸਜਾਣ 
ਸਕੇ। ਆਪਸ ਵਿੱਚ ਸੈਂਕੜੇ ਕੱਟ ਮਰੇ। ਕੁੱਝ ਸਿੱਖਾਂ ਨੇ ਮਾਰੇ। ਲਸ਼ਕਰ ਵਿੱਚ ਰੌਲਾ ਪੈ ਗਿਆ। 
ਜਿੱਧਰ ਜਿਸ ਦਾ ਮੂੰਹ ਹੋਯਾ, ਓਸੇ ਪਾਸੇ ਨੱਠ ਤੁਰਿਆ। ਬਹੁਤ ਸਾਰੇ ਘੋੜੇ ਹਥਯਾਰ ਸਮਾਨ 
ਸਮੇਤ ਲੈ ਕੇ ਸਿੰਘਾਂ ਨੇ ਦਿਨ ਚੜ੍ਹਦੇ ਨੂੰ ਮੁੜ ਅਨੰਦਪੁਰ ਗੁਰੂ ਦੇ ਚਰਨਾਂ ਪੁਰ ਆ ਸੀਸ 
ਝੁਕਾਏ। ਖਾਲਸੇ ਦੀ ਏਸ ਝੱਟ ਨੂੰ ਦੇਖ ਕੇ ਗੁਰੂ ਜੀ ਬਹੁਤ ਪੁਸੰਨ ਹੋਏ। ਓਧਰ ਬਾਦਸ਼ਾਹੀ ਫੌਜ 
ਆਪਣਾ ਪੈਂਡਾ ਸਿੱਖਾਂ ਤੋਂ ਛੁਡਾ ਕੇ ਥੋਥੀ ਜੇਹੀ ਫਤੇ ਹੋਈ ਮੰਨ ਕੇ ਸਰਹੰਦ ਵੰਨੀ ਮੁੜ ਚੱਲੀ। 
ਅਜੇ ਰੋਪੜ ਤਾਈਂ ਗਈ ਸੀ, ਕਹਿਲੂਰੀ ਰਾਜੇ ਨੇ ਖੁਦ ਸੂਬੇ ਸਰਹੰਦ ਦੇ ਪਾਸ ਪਹੁੰਚ ਕੇ ਜਦ 
ਸਾਰਾ ਹਾਲ ਦੱਸਯਾ ਤਾਂ ਓਹ ਓਸੇ ਘੜੀ ਲੋਹਾ ਲਾਖਾ ਹੋ ਕੇ ਆਪ ਤਾਂ ਸ਼ਾਹੀ ਸੈਨਾ ਨੂੰ ਤਿਤ੍ਰ 
ਬਿਤਰ ਹੋਣੋਂ ਰੋਕਣ ਲਈ ਰੋਪੜ ਵੱਲ ਚੜ੍ਹ ਆਯਾ। ਤੇ ਰਾਜਜਾਂ ਨੂੰ ਆਖਯਾ ਕਿ ਤੁਸੀਂ ਖ਼ਾਸ 
ਬਾਦਸ਼ਾਹ ਪਾਸ ਜਾਓ, ਓਥੋਂ ਹੋਰ ਕੁਮਕ ਲਯਾਓ। ਰਾਜਾ ਕਹਿਲੂਰੀ ਅਜਮੇਰ ਚੰਦ ਭੀਮਚੰਦ 
ਦਾ ਪੁਤ, ਹੰਡੂਰੀਆ ਰਾਮਸਰਨ ਏਹ ਦੋਵੇਂ ਰਾਜੇ ਤਾਂ ਬਾਦਸ਼ਾਹ ਪਾਸੋਂ ਕੁਮਕ ਮੰਗਣ ਗਏ ਤੇ 
ਨਾਜ਼ਮ ਵਜੀਦ ਖਾਂ, ਘਮੰਡ ਚੰਦ, ਮਦਨ ਸਿੰਘ ਆਦਿਕ ਰਾਜਯਾਂ ਨੂੰ ਤੇ ਉਨ੍ਹਾਂ ਦੀ ਫੌਜ ਲੈ 
ਸ਼ਾਹੀ ਲਸ਼ਕਰ ਸਮੇਤ ਅਨੰਦਪੁਰ ਵੰਨੀਂ ਚੜ੍ਹਾਯਾ। ਚੇਤ ਸੁਦੀ ੫ ਸੰਨ: ੧੭੬੦ ਨੂੰ ਫੇਰ ਸ਼ਾਹੀ 
ਲਸ਼ਕਰ ਨੇ ਅਨੰਦਪੁਰ ਨੂੰ ਆ ਘੇਰਿਆ। ਦੋਹਾਂ ਪਾਸਯਾਂ ਤੋਂ ਲੜਾਈ ਹੋਣ ਲਗ ਪਈ। ਐਸ 
ਵੇਲੇ ਗੁਰੂ ਕਯਾਂ ਪਾਸ ਭੀ ਅੱਠ ਦਸ ਹਜ਼ਾਰ ਜੰਗੀ ਸਿੱਖ ਦੀ ਭੀੜ ਭਾੜ ਸੀ, ਜੋ ਆਪਣੇ 
ਆਪਣੇ ਘਰਾਂ ਤੋਂ ਖ਼ਰਚ ਲੈ ਆਏ ਹੋਏ ਸੇ। ਓਸ ਵੇਲੇ ਸਿੱਖਾਂ ਦਾ ਸਿਦਕ ਭਰੋਸਾ ਗੁਰੂ ਉੱਤੇ 
ਜਾਨ ਮਾਲ ਕੁਰਬਾਨ ਕਰ ਕੇ ਸ਼ਹੀਦ ਹੋਣ ਦਾ ਸੀ। ਜੇਹੜੇ ਸਿੱਖ ਘਰਾਂ ਵਿੱਚ ਰਹੇ ਸੇ, ਓਹ 

ਮੰਝੈਲ ਦੁਆਬੀਏ, ਮਲਵਈ, ਨੀਰਾ, ਦਾਣਾਂ, ਦਾਰੂ, ਸਿੱਕਾ ਗੁਰੂ ਕਾਂ ਨੂੰ ਪੁਚਾ ਰਹੇ ਸੇ। 
ਕੇ ਅਸਬਾਬ ਦਾਣਾ, ਖਾਣਾ, ਘੋੜੇ, ਹਥਯਾਰ, ਲੁੱਟ ਕੁੱਟ ਕੇ ਲੈ ਜਾਂਦੇ ਰਹੇ। ਵਜੀਦ ਖਾਨ ਨੇ ਭੀ 
ਕਿਲ੍ਹੇ ਅਨੰਦ ਗੜ ਨੂੰ ਤੋਪਾਂ ਧਰ ਛੱਡੀਆਂ ਸਨ। ਭਾਵੇਂ ਰਾਤ ਦਿਨ ਗੋਲਾ ਚੱਲਦਾ ਸੀ, ਪਰ 
ਕਿਲ੍ਹੇ ਨੂੰ ਜ਼ਰਾ ਜੁੰਬਸ਼ ਨਾ ਆਈ। ਕਯੋਂਕਿ ਏਨ੍ਹਾਂ ਕਿਲਯਾਂ ਦੇ ਚੁਫੇਰੇ ਬੜੇ ਬੜੇ ਟਿੱਲੇ ਮਿੱਟੀ 
ਪੱਥਰ ਦੇ ਕੁਦਰਤੀ ਬਣੇ ਹੋਏ ਸੇ। ਤੋਪਾਂ ਜੰਬੂਰਿਆਂ ਦੇ ਗੋਲੇ ਬਾਹਰ ਤੋਂ ਚੱਲ ਕੇ ਉਨ੍ਹਾਂ ਟਿੱਲਯਾਂ 
ਵਿੱਚ ਜਾ ਧੱਸਦੇ ਸੇ ਗੁਰੂ ਕਾ ਕੁਛ ਨੁਕਸਾਨ ਨਹੀਂ ਕਰ ਸਕਦੇ ਸੇ। ਅੰਦਰੋਂ ਜਿਤਨੇ ਗੋਲੇ ਤੋਪਾਂ, 
ਜੰਮੂਰੇ, ਜੰਜੈਲਾਂ ਦੇ ਚੱਲਦੇ ਓਹ ਸਭ ਉੱਚੇ ਥਾਉ ਚੱਲਣੇ ਕਰ ਸ਼ਾਹੀ ਸੈਨਾਂ ਵਿੱਚ ਆ ਕੇ ਪੈਂਦੇ 
ਸੇ, ਜੋ ਸੈਂਕੜੇ ਘੋੜੇ ਜੁਆਨਾਂ ਦੀਆਂ ਜਾਨਾਂ ਲੈ ਰਹੇ ਸੇ। ਏਸੇ ਭਾਂਤ ਏਹ ਮਾਸ ਮਿਟੀ ਦੀ 
ਲੜਾਈ ਤਿੰਨ ਮਹੀਨੇ ਹੁੰਦੀ ਰਹੀ। ਓੜਕ ਨਾਜ਼ਮ ਨੇ ਤੰਗ ਆ ਕਰ ਅਪਣੀ ਫੌਜ ਅਨੰਦਪੁਰ 
ਦੇ ਚੁਫੇਰੇ ਦੂਰ ਦੂਰ ਉਤਾਰ ਕੇ ਦਾਣਾ ਘਾਸ ਬਾਹਰ ਤੋਂ ਆਉਣਾ ਬੰਦ ਕਰ ਦਿੱਤਾ। ਗੁਰੂ ਜੀ ਦੇ 
ਇੱਕ ਪਾਸੇ ਦਰਿਆ ਦੇ ਤਰਫ ਪਹਾੜੀ ਮਿਟੀ ਦੇ ਉੱਚੇ ਉੱਚੇ ਟਿੱਲੇ ਸੇ। ਚੌਥੀ ਬਾਹੀ ਜਿੱਧਰ 
ਸ਼ਾਹੀ ਲਸ਼ਕਰ ਦਾ ਜ਼ੋਰ ਤੇ ਮੋਰਚਾ ਸੀ, ਓਧਰ ਨੀਵਾਂ ਪਾਸਾ ਮੈਂਦਾਨ ਦੂਰ ਦੂਰ ਤੱਕ ਪਿਆ 
ਸੀ। ਏਸ ਕਰ ਕੇ ਇੱਕ ਤਾਂ ਓਧਰ ਦੇ ਪੰਜ ਹਜ਼ਾਰ ਨੂੰ ਉੱਪਰ ਦਾ ਪੰਜ ਸੌ ਹਾਰ ਦੇ ਸਕਦਾ 
ਸੀ। ਦੂਸਰੀ ਬਾਤ ਸਿੱਖਾਂ ਦੇ ਬਚਾਉ ਦੀ ਏਹ ਬਡੀ ਭਾਰੀ ਸੀ ਕਿ ਸਿੱਖ ਤਾਂ ਨਿਹਾਇਤ ਜ਼ੋਰ ਦੇ 
ਕੇ ਸ਼ੌਕ ਨਾਲ ਜਾਨਾਂ ਤੋੜ ਕੇ ਲੜਦੇ ਸੇ ਤੇ ਮੁਸਲਮਾਨ ਹਿੰਦੂ ਪਹਾੜੀ ਸਭ ਜਾਨ ਬਚਾ ਕੇ ਬੱਧੇ 
ਰੁੱਧੇ ਅਫਸਰਾਂ ਤੋਂ ਡਰਦੇ ਲੜਦੇ ਸੇ। ਤੀਸਰੇ ਮੁਸਲਮਾਨਾਂ ਨੂੰ ਏਹ ਭੀ ਪੱਕਾ ਖਯਾਲ ਸੀ ਕਿ 
ਫ਼ਕੀਰਾਂ ਨਾਲ ਲੜ ਕੇ ਕੀ ਲੈਣਾ ਹੈ? ਕੋਈ ਦੇਸ਼ ਕੋਸ਼ ਏਨ੍ਹਾਂ ਪਾਸ ਨਹੀਂ। ਪੂਜਾ ਦੋਹੀਂ ਪਾਸੀਂ 
ਬਾਦਸ਼ਾਹੀ ਹੈ। ਏਹੋ ਜੇਹੇ ਖਸਾਲ ਕਰ ਕੇ ਫੌਜੀ ਅਫਸਰ ਜ਼ੋਰ ਨਹੀਂ ਦਿੰਦੇ ਸੇ। 

ਸ਼ਾਹੀ ਫੌਜ ਦਾ ਅਨੰਦਪੁਰ ਨੂੰ ਘੇਰਾ 

ਏਸੇ ਸਮੇਂ ਇੱਕ ਦਿਨ ਗੁਰੂ ਸਾਹਿਬ ਜੀ ਚਾਰ ਕੁ ਹਜ਼ਾਰ ਸਵਾਰ ਪਯਾਦੇ ਨਾਲ ਕਿਲ੍ਹੇ ਤੋਂ ਬਾਹਰ ਨਿੱਕਲ 
ਕੇ ਤੁਰਕਾਨੀ ਸੈਨਾ ਉੱਤੇ ਜਾ ਪਏ। ਚਾਰ ਘੰਟੇ ਐਸਾ ਸਾਰ ਨਾਲ ਸਾਰ ਬਜਾਯਾ ਜੋ ਸੈਂਕੜੇ ਰੁੰਡ 
ਮੁੰਡ ਬਖੇਰ ਸਿੱਟੇ, ਸਿੰਘਾਂ ਦੀ ਤੇਗ ਅੱਗੇ ਹਾਲ ਚਾਲ ਪੈ ਗਈ। ਉਮੈਦ ਸੀ ਸ਼ਾਹੀ ਸੈਨਾ ਭਜ 
ਜਾਏਗੀ, ਪਰ ਸੂਰਜ ਛਿਪਣੇ ਕਰ ਲੜਾਈ ਬੰਦ ਹੋ ਗਈ। ਏਸੇ ਭਾਂਤ ਕਈ ਵਾਰੀ ਸਾਹਿਬ 
ਅਜੀਤ ਸਿੰਘ ਜੀ ਤੇ ਜੁਝਾਰ ਸਿੰਘ ਜੀ ਸਿੰਘਾਂ ਨੂੰ ਲੈ ਕੇ ਹੱਲਾ ਕਰਦੇ ਰਹੇ। ਮਾਰ ਕੁੱਟ ਕੇ ਫੇਰ 
ਅਪਣੇ ਕਿਲ੍ਹੇ ਵਿੱਚ ਆ ਜਾਂਦੇ ਸੇ, ਕਯੋਂਕਿ ਗੁਰੂ ਜੀ ਨੇ ਸ਼ਾਹਜ਼ਾਦੇ ਅਜੀਤ ਸਿੰਘ ਨੂੰ ਦੋ ਹਜ਼ਾਰ 
ਜੋਧੇ ਦੇ ਕੇ ਕੇਸਗੜ੍ਹ ਵਿੱਚ ਤੇ ਨੰਦ ਸਿੰਘ, ਨਾਹਰ ਸਿੰਘ, ਸ਼ੇਰ ਸਿੰਘ, ਆਲਮ ਸਿੰਘ, ਮੁਹਕਮ 
ਕਾਇਮ ਕਰ ਰੱਖੇ ਸੇ। ਏਹ ਸਭ ਸਰਦਾਰ ਆਪੇ ਆਪਣੇ ਮੋਰਚਯਾਂ ਨੂੰ ਕਾਇਮ ਰੱਖ ਕੇ ਵੇਲੇ 
ਕੁਵੇਲੇ ਵੈਰੀਆਂ ਉੱਤੇ ਖੜਕਾਉਂਦੇ ਸੇ। ਜੋ ਕੁਛ ਹੱਥ ਲੱਗਦਾ, ਲੁੱਟ ਪੁੱਟ ਲਯਾਉਂਦੇ ਅਤੇ ਹਰ 
ਵੇਲੇ ਮੋਰਚਯਾਂ ਵਿੱਚੋਂ ਤੀਰ ਤੁਪਕ ਤੋਪ ਦੀ ਲੜਾਈ ਕਰਦੇ ਰਹਿੰਦੇ। ਜੇਹੜੇ ਸਤੋਗੁਣੀ ਸ਼ਸਤੁ 
ਚਲਾਉਣ ਤੋਂ' ਸੰਗਦੇ ਸੇ, ਉਨ੍ਹਾਂ ਨੂੰ ਗੁਰੂ ਸਾਹਿਬ ਜੀ ਨੇ ਲੰਗਰ ਦੀ ਤੇ ਜਲ ਦੀ ਟਹਿਲ ਸੌਂਪ 
ਰੱਖੀ ਸੀ। ਓਹ ਮੋਰਚਯਾਂ ਵਿੱਚ ਬੈਠਿਆਂ ਸਿੱਖਾਂ ਨੂੰ ਸਭ ਚੀਜ਼ ਪੁਚਾਉਂਦੇ ਰਹਿੰਦੇ ਸੇ। ਕਈ 
ਸਿੰਘ ਸੇਵਾ ਸਿੰਘ ਜੇਹੇ ਸਤੋਗੁਣੀ ਸਮਦਰਸੀ ਤੁਰਕਾਂ ਨੂੰ ਤੇ ਸਿੱਖਾਂ ਨੂੰ ਦੋਹੀਂ ਪਾਸੀਂ ਜਲ 
ਪਿਲਾਂਦੇ ਰਹਿੰਦੇ। 

ਇੱਕ ਦਿਨ ਸਿੰਘਾਂ (ਸੇਵਾ ਸਿੰਘ ਸਮਦਰਸੀ) ਨੂੰ ਮੋਰਚਿਆਂ ਵਿੱਚ ਵੇਲੇ ਸਿਰ ਜਲ ਨਾ ਪਹੁੰਚਾਯਾ ਤਾਂ ਉਨ੍ਹਾਂ 
ਗੁਰੂ ਕਿਆਂ ਪਾਸ ਏਹ ਫਰਿਆਦ ਕੀਤੀ ਕਿ ਸੇਵਾ ਸਿੰਘ ਹੋਰੀ ਤੁਰਕਾਂ ਨੂੰ ਜਲ ਪਿਲਾ ਦਿੰਦੇ 
ਹਨ। ਸਾਡੇ ਤੱਕ ਛੇਤੀ ਨਹੀਂ ਪਹੁੰਚਦੇ। ਗੁਰੂ ਜੀ ਨੇ ਜਦ ਉਨ੍ਹਾਂ ਨੂੰ ਤਾੜਿਆ ਤਾਂ ਸੇਵਾ ਸਿੰਘ 
ਨੇ ਬੇਨਤੀ ਕੀਤੀ, “ਪਾਤਸ਼ਾਹ ! ਹਿੰਦੂ ਤੁਰਕ ਸਿੰਘ ਸਭ ਤੇਰਾ ਹੀ ਸਰੂਪ ਸਾਨੂੰ ਨਜ਼ਰ 
ਆਉਂਦਾ ਹੈ। ਏਹ ਜੰਗ ਬੀ ਤੇਰੀ ਖੇਡ ਰਚੀ ਹੋਈ ਹੈ। ਹਾਰ ਜਿੱਤ ਦੋਵੇਂ ਕਲਪਤ ਹਨ। ਤੇਰੇ 
ਸਰੂਪ ਵਿੱਚ ਸਮੁੰਦਰ ਦੇ ਜਲ ਵਾਂਡੂੰ ਦੂਜਾ ਕੋਈ ਨਜ਼ਰ ਨਹੀਂ ਆਉਂਦਾ। ” ਏਹ ਜਵਾਬ ਸੁਣ ਕੇ 
ਗੁਰੂ ਸਾਹਿਬ ਹੱਸ ਕੇ ਆਖਣ ਲੱਗੇ, “ਭਾਈ ! ਤੁਸੀਂ ਬ੍ਰਹਮ ਗਿਆਨੀ ਨਿਰਮਲੇ ਹੋ। ਜੋ ਕੁਛ 
ਕਰਦੇ ਹੋ, ਸੋ ਚੰਗਾ ਕਰਦੇ ਹੋ ਕਰੀ ਜਾਓ। ਤੁਸਾਂ ਤੋਂ ਨਿਰਮਲ ਪੰਥ ਫੈਲੇਗਾ।” ਸੋ ਏਹੋ ਬਚਨ 
ਗੁਰੂ ਕਾ ਸਫ਼ਲਾ ਹੋਯਾ ਭਾਈ ਸੇਵਾ ਸਿੰਘ ਦੀ ਸੰਪੂਦਾਇ ਦੇ ਨਿਰਮਲੇ ਸਾਧ ਪੰਡੋਰੀ ਵਾਲੇ 
ਬਹੁਤ ਉੱਘੇ ਹਨ। 

ਓਸ ਸਮੇਂ ਔਰੰਗੇ ਦੀ ਬਾਦਸ਼ਾਹੀ ਵਿੱਚ ਬਹੁਤ ਥਰਥਲਾ ਮੱਚ ਰਿਹਾ ਸੀ ਤੇ ਅਹਿਮਦਾਬਾਦ ਦਾ ਸੂਬਾ 
ਬਿਗੜ ਕੇ ਸੁਤੰਤੁ ਹੋ ਬੈਠਾ ਸੀ ਤੇ ਤਾਨੇ ਸ਼ਾਹ ਬਾਦਸ਼ਾਹ ਹੈਦਰਾਬਾਦ ਵਾਲੇ ਨਾਲ ਗੋਲਕੁੰਡੇ ਦੇ 
ਕਿਲ੍ਹੇ ਪੁਰ ਔਰੰਗੇ ਦਾ ਜੰਗ ਹੋ ਰਿਹਾ ਸੀ। ਬਾਕੀ ਸੇਵਾ ਜੀ ਮਰਹੱਟੇ ਨੇ ਇੱਕ ਸੌ ਕਈ ਕਿਲ੍ਹੇ 
ਤੇ ਪੂੰਨੇ ਸਤਾਰੇ ਦਾ ਮੁਲਕ ਮੱਲ ਕੇ ਬਾਦਸ਼ਾਹ ਨਾਲ ਪੱਕਾ ਆਢਾ ਲਾ ਰੱਖਿਆ ਸੀ, ਜਿਸ ਕਰ 
ਕੇ ਔਰੰਗੇ ਨੂੰ ਸੋਝੀ ਨਹੀਂ ਲੈਣੀ ਮਿਲਦੀ ਸੀ। ਥਾਂ ਪਰ ਥਾਂ ਦੁਸ਼ਮਨਾਂ ਨੇ ਜੰਗ ਜਾਰੀ ਕਰ ਰੱਖੇ 
ਸੇ। ਫੌਜ ਤੇ ਬਾਦਸ਼ਾਹ ਦੀ ਜਾਨ ਬੇਅੰਤ ਜਗ੍ਹਾ ਜ਼ਰਾ ਜ਼ਰਾ ਵੰਡੀ ਪਈ ਸੀ। ਸਗੋਂ ਜਿਸ ਦਿਨ 
ਤੋਂ ਗੁਰੂ ਤੇਗ ਬਹਾਦੁਰ ਜੀ ਦਿੱਲੀ ਵਿੱਚ ਸੀਸ ਦੇ ਗਏ, ਔਗੰਗੇ ਨੂੰ ਤਾਂ ਓਸੇ ਦਿਨ ਤੋ' ਦਮੇ ਦਾ 
ਰੋਗ ਅਜੇਹਾ ਸਖ਼ਤ ਲੱਗਾ, ਰਾਤ ਦਿਨੇ ਖਊਉ' ਖਊਉਂ ਕਰ ਕਰ ਪਿਆ ਤੜਫਦਾ। ਇੱਕ ਛਿਨ ਭੀ 
ਆਰਾਮ ਨਹੀਂ ਲੈਣਾ ਮਿਲਦਾ ਸੀ ਤੇ ਨਾ ਹੀ ਇੱਕ ਦਿਨ ਦਿੱਲੀ ਵਿੱਚ ਟਿਕਣਾ ਪਾਯਾ। ਦੂਸਰੇ 
ਸੂਬਾ ਬੰਗਾਲ ਤੇ ਦੱਖਣ ਬਿਗੜ ਜਾਣੇ ਕਰ ਉਨ੍ਹਾਂ ਦੇ ਸੁਧਾਰ ਵਾਸਤੇ ਹਰ ਵੇਲੇ ਦਾ ਇਹ ਫ਼ਿਕਰ 
ਖਾ ਰਿਹਾ ਸੀ ਕਿ ਉਨ੍ਹਾਂ ਨੂੰ ਦੇਖ ਕੇ ਹੋਰ ਬਾਕੀ ਦੇ ਸੂਬੇ ਭੀ ਨਾ ਵਿਗੜ ਜਾਣ। ਮਰਹੱਟੇ ਓਸ 
ਦੇ ਵੈਰੀ ਹਮੇਸ਼ਾ ਓਸ ਦਾ ਦੇਸ ਬਸ਼ੇਸ਼ ਦਬਾਉਂਦੇ ਚਲੇ ਆ ਰਹੇ ਸੇ। ਹੁਣ ਏਧਰੋਂ ਪਹਾੜੀ 

ਰਾਜਿਆਂ ਦੀ ਕਮਜ਼ੋਰੀ ਤੇ ਸਿੰਘਾਂ ਦੀ ਤੇਜ਼ੀ ਤੇ ਬਹਾਦਰੀ ਸੁਣ ਕੇ ਸ਼ੋਕ ਦੇ ਖਾਰੇ ਸਮੁੰਦਰ ਵਿੱਚ 
ਇਕੋ ਵਾਰੀ ਜਿੰਦ ਗੋਤਾ ਖਾ ਗਈ ਕਿਉਂਕਿ ਓਹ ਚੰਗੀ ਤਰ੍ਹਾਂ ਜਾਣਦਾ ਸੀ ਕਿ ਭਾਵੇਂ ਗੁਰੂ ਕੇ 
ਸਿੱਖ ਹੈਨ ਤਾਂ ਸਾਰੇ ਹੀ ਗੁਰੂ ਵਾਸਤੇ ਜਾਨਾਂ ਦੇਣ ਨੂੰ ਤਿਆਰ, ਪਰ ਮਝੈਲ ਤੇ ਬੈਰਾੜ ਤਾਂ 
ਅਜੇਹੇ ਸਿਰ ਤੋੜ ਲੜਾਕੇ ਹਨ ਜੋ ਇੱਕ ਇੱਕ ਦਸ ਦਸ ਨੂੰ ਮਾਰ ਕੇ ਭੀ ਖ਼ਿਆਲ ਨਹੀਂ 
ਛੱਡਣ ਵਾਲਾ। ਜੇ ਓਹ ਸਾਰਾ ਦੇਸ਼ ਸਿੱਖਾਂ ਦਾ ਸ਼ਾਹੀ ਹਾਕਮਾਂ ਨਾਲ ਬਿਗੜ ਗਿਆ, ਤਾਂ ਕਾਬੂ 
ਨਹੀਂ ਆਵੇਗਾ। ਏਹੋ ਜੇਹੀਆਂ ਅਨੰਤ ਦਲੀਲਾਂ ਸੋਚ ਕੇ ਓੜਕ ਔਰੰਗੇ ਨੇ (ਪਹਾੜੀਆਂ ਦੀ ਅਰਜ਼ ਤੇ 
ਔਰੰਗੇ ਦਾ ਸੂਬਿਆਂ ਨੂੰ ਫੁਰਮਾਨ) ਓਸ ਅਰਜ਼ ਉੱਤੇ ਜੋ ਪਹਾੜੀ ਰਾਜਿਆਂ ਦੀ ਦਿੱਲੀ ਦੇ ਦਰਬਾਰ 
ਵੱਲੋਂ ਪੇਸ਼ ਹੋਈ ਸੀ, ਏਹ ਹੁਕਮ ਦਿੱਤਾ ਕਿ ਨਾਜ਼ਮ ਸਰਹੰਦ ਬਜ਼ੀਦ ਖਾਂ ਤੇ ਨਾਜ਼ਮ ਲਾਹੌਰ 
ਦਿਲਾਵਰ ਖਾਂ ਔਰ ਸੂਬਾ ਕਸ਼ਮੀਰ ਜ਼ਬਰਦਸਤ ਖਾਂ ਅਪਨੇ ਅਪਨੇ ਤਾਬੇਦਾਰਾਂ ਤਮਾਮ ਰਈਸਾਂ 
ਨੂੰ ਨਾਲ ਲੈ ਜਾ ਕਰ ਅਨੰਦਪੁਰ ਨੂੰ ਤਾਂ ਲੁੱਟ ਪੁੱਟ ਕੇ ਉਜਾੜ ਦੇਣ ਤੇ ਗੁਰੂ ਗੋਬਿੰਦ ਸਿੰਘ ਨੂੰ 
ਫੜ ਕੇ ਮੇਰੇ ਪਾਸ ਭੇਜ ਛੱਡਣ। ਏਸੇ ਹੁਕਮ ਦੇ ਅਨੁਸਾਰ ਜਦ ਦਰਬਾਰ ਦਿੱਲੀ ਵੱਲੋਂ ਛੋਟੇ ਵੱਡੇ 
ਤਮਾਮ ਸ਼ਾਹੀ ਹਾਕਮਾਂ ਦੇ ਨਾਮ ਫੁਰਮਾਨ ਜਾਰੀ ਹੋ ਗਏ, ਤਾਂ ਸਾਰੇ ਦੇਸ਼ ਵਿੱਚ ਏਸ ਹੁਕਮ ਦੀ 
ਧੁੰਮ ਪੈ ਗਈ। ਸੂਬਿਆਂ ਨੇ ਅਪਨੇ ਅਪਨੇ ਤਾਬੇਦਾਰ ਛੋਟੇ ਵੱਡੇ ਰਈਸ ਫੌਜਾਂ ਸਮੇਤ ਬੁਲਾ 
ਲੀਤੇ। ਸ਼ੇਰ ਮੁਹੰਮਦ ਖਾਂ, ਖ੍ਹਾਜਾ ਖਿਜਰ ਖਾਂ, ਮਲੇਰਕੋਟਲੇ ਵਾਲੇ ਨਜੀਬ ਖਾਂ ਰਹਿਮਤ ਖਾਂ, 
ਨਵਾਬ ਜਲੰਧਰੀ ਹਿੰਮਤ ਖਾਂ, ਉਸਮਾਨ ਖਾਂ, ਕਸੂਰੀ ਮੁਹੰਮਦ ਖਾਂ, ਕਰੀਮ ਬਖ਼ਸ਼ ਚੌਧਰੀ, 
ਸਭਾ ਚੰਦ ਫਗਵਾੜੀਆ, ਫਤੇ ਮੁਹੰਮਦ ਖਾਂ ਕੁੰਜ ਪੁਰੀਆ, ਜਾਨੀ ਮਾਨੀ ਖਾਂ ਮੋਰੰਡੇ ਦੇ, 
ਸਯਾਦਤ ਅਲੀ ਖਾਂ ਸਢੌਰੇ ਵਾਲਾ, ਸ਼ਮਸ਼ ਖਾਂ ਬਿਜਵਾੜੇ ਦਾ; ਏਸੇ ਭਾਂਤ ਸਰਸਾ, ਰਾਣੀਆ, 
ਚੌਧਰੀ ਸਭ ਸੂਬਯਾਂ ਦੇ ਹੁਕਮ ਅਨੁਸਾਰ ਆਪਣੇ ਅਪਣੇ ਪ੍ਰਗਣਿਆਂ ਦੀਆਂ ਛੇੜਾਂ ਤੇ ਫੌਜਾਂ ਲੈ 
ਕੇ ਅਨੰਦਪੁਰ ਦੇ ਗਿਰਦੇ ਦਸ ਕੋਹ ਤੱਕ ਆ ਉੱਤਰੇ। ਏਧਰ ਸਿਦਕੀ ਸਿੱਖ ਭੀ ਬੇਅੰਤ ਆਪੋ 
ਆਪਣੇ ਘਰਾਂ ਤੋਂ ਖ਼ਰਚ, ਹੱਥਯਾਰ ਬੰਨ੍ਹ ਸ਼ਹੀਦੀ ਲੈਣ ਲਈ ਗੁਰੂ ਸਾਹਿਬ ਜੀ ਦੇ ਚਰਨਾਂ ਪਾਸ 
ਆ ਪੁੱਜੇ। ਤੁਰਕੀ ਲਸ਼ਕਰ ਵਿੱਚ ਬੇਅੰਤ ਨਗਾਰੇ ਤੇ ਮਾਰੂ ਵਾਜੇ ਵੱਜਣ ਲੱਗੇ। ਪੋਥੀਆਂ ਵਿੱਚ 
ਲਿਖਯਾ ਹੈ ਕਿ ਏਸੇ ਵੇਲੇ ਬਾਹਰ ਤੁਰਕਾਨੀ ਦਸ ਲੱਖ ਦੇ ਲਗਭਗ ਸੀ, ਤੇ ਗੁਰੂ ਜੀ ਪਾਸ ਸਭੋ 
ਦਸ ਹਜ਼ਾਰ ਸਿੱਖ ਸੀ। ਗੁਰੂ ਜੀ ਨੇ ਉਨ੍ਹਾਂ ਨੂੰ ਏਹ ਨਿਸਚੇ ਕਰਾ ਰੱਖਿਆ ਸੀ ਕਿ ਏਸ ਸੰਸਾਰ 
ਅਸਾਰ ਪੁਰ ਹਮੇਸ਼ ਨਹੀਂ ਰਹਿਣਾ ਯਥਾ: 
ਨਹ ਬਾਰਿਕ ਨਹ ਜੋਬਨੈ ਨਹ ਬਿਰਧੀ ਕਛੁ ਬੰਧੁ ॥ 
ਓਹ ਬੇਰਾ ਨਹ ਬੂਝੀਐ ਜਉ ਆਇ ਪਰੈ ਜਮ ਫੰਧੁ ॥ 
(ਗਉੜੀ, ਮ੧ ੫ - ੨੫੪) 
ਹੁਣ ਜਦ ਏਹ ਬਾਤ ਨਿਸਚੇ ਮੰਨੀ ਗਈ, ਤਾਂ ਆਪਣਾ ਜਨਮ ਸੁਫਲਾ ਕਰਨ ਲਈ ਉੱਦਮ ਜ਼ਰੂਰ 
ਕਰਨਾ ਚਾਹੀਏ। ਸੋ ਇੱਕ ਤਾਂ ਜਪ, ਤਪ, ਸੰਜਮ, ਵੈਰਾਗ, ਵਿਵੇਕ, ਸੁਵਣ, ਮੰਨਣ, 
ਨਿਧਯਾਸਨਾਦਿਕ ਸਾਧਨ ਤੇ ਭਗਤੀ ਭਜਨ ਕਰ ਕੇ ਬ੍ਰਹਮਗਯਾਨ ਦ੍ਰਾਰਾ ਚੌਰਾਸੀ ਲੱਖ ਜੋਨੀ ਦੇ 
ਅਵਾਗੌਣ ਤੋਂ ਛੁੱਟੀ ਪਾਉਂਦੇ ਹਨ, ਅਰਥਾਤ ਜੰਮਣ ਮਰਣ ਤੋ' ਰਹਿਤ ਹੋ ਕੇ: 
ਜਿਉ ਜਲ ਮਹਿ ਜਲੁ ਆਇ ਖਟਾਨਾ ॥ 
ਤਿਉ ਜੋਤੀ ਸੰਗਿ ਜੋਤਿ ਸਮਾਨਾ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੮) 

ਏਹ ਪਦਵੀ ਬ੍ਰਹਮ ਗਯਾਨੀ ਨੂੰ ਪ੍ਰਾਪਤ ਹੁੰਦੀ ਹੈ। ਪਰ ਬ੍ਰਹਮ ਗਿਆਨ ਹੋਣਾ ਅਤਯੰਤ ਕਠਨ ਹੈ, ਤੇ 
ਰਣਭੂਮੀ ਵਿੱਚ ਸ਼ਤੂਆਂ ਨੂੰ ਮਾਰ ਕੇ ਸਾਮ੍ਹਣੇ ਮੱਥੇ ਸ਼ਸਤਰ ਨਾਲ ਦੇਹ ਤਯਾਗਣ ਵਾਲੇ ਪੁਰਖ 
ਸਹਿਜੇ ਹੀ ਓਸ ਪਦਵੀ ਨੂੰ ਪ੍ਰਾਪਤ ਹੋ ਜਾਂਦੇ ਹਨ, ਜੇਹੜੀ ਪਦਵੀ ਨੂੰ ਬ੍ਰਹਮ ਗਯਾਨੀ ਤੇ 
ਜੋਗੀਸ਼ੂਰ ਬੜੇ ਬੜੇ ਤਰੱਦਦ ਅਰ ਸਾਧਨ ਕਰ ਕੇ ਪਾਉਂਦੇ ਹਨ। ਜਿਨ੍ਹਾਂ ਨੂੰ ਕੁਛ ਭੋਗਾਂ ਦੀ 
ਵਾਸ਼ਨਾਂ ਰਹਿੰਦੀ ਹੈ, ਓਹ ਸੂਰਗ ਦੇ ਭੋਗ, ਯਾ ਪ੍ਰਿਥੀ ਮੰਡਲ ਦਾ ਰਾਜ ਭੋਗ ਕੇ ਫੇਰ ਸੱਚਖੰਡ 
ਵਿੱਚ ਜਾ ਨਿਵਾਸ ਕਰਦੇ ਹੈਨ। ਬੇਦ ਸ਼ਾਸਤ੍ਰਾਂ ਵਿੱਚ ਮੁਕਤੀ ਨੂੰ ਪ੍ਰਾਪਤ ਹੋਣ ਦੇ ਦੋ ਰਸਤੇ ਲਿਖੇ 
ਹਨ। ਇੱਕ ਚੀਟੀ ਮਾਰਗ, ਦੂਜਾ ਬਿਹੰਗਮ ਮਾਰਗ। ਜੀਕੂੰ ਚੀਟੀ ਬੜੀ ਉਖਿਆਈ ਨਾਲ 
ਚਿਰ ਵਿੱਚ ਬ੍ਰਿਛ ਦੇ ਸਿਖਰ ਜਾ, ਉਸ ਦੇ ਫ਼ਲ ਦਾ ਰਸ ਚੱਖਦੀ ਹੈ, ਤੀਕੂੰ ਸਾਧਨਾ ਸੰਯੁਕਤ ਹੋ 
ਕੇ ਬੁਹਮਗਯਾਨ ਦਾਰਾ ਯਾ ਅੱਠ ਪੁਕਾਰ ਦਾ ਹਠ ਯੋਗ ਸਾਧ, ਮੁਕਤਿ ਪਾਉਣੀ, ਏਹ ਚੀਟੀ 
ਮਾਰਗ ਹੈ। ਦੂਜੀ ਜੀਕੂੰ ਬਿਹੰਗਮ ਉਡ ਕੇ ਅੱਖ ਦੇ ਫੋਰ ਵਿੱਚ ਸੁਖੈਨ ਹੀ ਬ੍ਰਿਛ ਦੀ ਟੀਸੀ ਦੇ 
ਫ਼ਲ ਦਾ ਰਸ ਜਾ ਲੈਂਦਾ ਹੈ, ਤੀਕੂੰ ਜੰਗ ਵਿੱਚ ਸਾਮ੍ਹਣੇ ਮੱਥੇ ਜੂਝ ਕੇ ਕੈਵੱਲਯ ਮੁਕਤੀ ਦਾ 
ਅਨੰਦ ਪਾਉਣਾਂ, ਏਹ ਬਿਹੰਗਮ ਮਾਰਗ ਹੈ। ਏਹੋ ਜੇਹੇ ਅਨੇਕ ਪੁਕਾਰ ਦੇ ਉਪਦੇਸ਼ ਸੁਣ, ਸਰਬ 
ਖਾਲਸੇ ਨੂੰ ਏਹੋ ਉਮੰਗ ਹੋ ਰਹੀ ਸੀ ਕਿ ਮਰਨਾਂ ਤਾਂ ਇੱਕ ਦਿਨ ਜ਼ਰੂਰ ਹੈ। ਤਾਂ ਤੇ ਤੁਰਕਾਂ ਨੂੰ 
ਮਾਰ ਕੇ ਜੰਗ ਵਿੱਚ ਸ਼ਸਤਰ ਨਾਲ ਸਾਮਣੇ ਮੱਥੇ ਕਿਉਂ ਨਾ ਮਰੀਏ? ਜਿਸ ਤੋਂ ਝੱਟ ਪਟ ਪਰਮ 
ਪਦ ਨੂੰ ਪ੍ਰਾਪਤ ਹੋ ਕੇ ਮੁਕਤੀ ਦਾ ਅਖੰਡ ਅਨੰਦ, ਦੁਨੀਆਂ ਵਿੱਚ ਜੱਸ ਲੱਭਦਾ ਹੈ। ਜੇ ਜੀਉਂਦੇ 
ਰਹੇ ਅਰ ਫਤੇ ਪਾਈ, ਤਾਂ ਰਾਜ ਸਾਜ ਦੇ ਸੁਖ ਭੋਗਾਂਗੇ। ਏਹੋ ਨਿਸਚੇ ਧਾਰ ਕੇ ਸਰਬ ਖਾਲਸਾ 
ਮਨੋਂ ਤਨੋਂ ਬਡੇ ਉਤਸ਼ਾਹ ਨਾਲ ਜੰਗ ਨੂੰ ਤਿਆਰ ਹੋ ਬੈਠਾ। ਫੇਰ ਤਾਂ ਆਪਸ ਵਿੱਚ ਇੱਕ ਸਿੰਘ 
ਦੂਸਰੇ ਨੂੰ ਬੜੇ ਚਾਉ ਨਾਲ ਅਨੇਕ ਪ੍ਰਸੰਗ ਸੂਰਬੀਰਾਂ ਦੇ ਸੁਣਾ ਸੁਣਾ ਕੇ ਜੰਗ ਕਰਨ ਦੇ ਢੰਗ ਦਾ 
ਰੰਗ ਤੇ ਸ਼ਸਤ੍ਰ ਨੂੰ ਬਾਢ ਚੜਾਉਣੇ ਵਗ ਪਿਆ। ਗੁਰੂ ਸਾਹਿਬ ਜੀ ਨੇ ਚੌਹਾਂ ਕਿਲਿਆਂ ਵਿੱਚ 
ਪਿਆਦਾ ਸੌਂਪ ਕੇ ਆਪ ਅਤੇ ਸਾਹਿਬਜ਼ਾਦੇ ਅਜੀਤ ਸਿੰਘ, ਜੁਝਾਰ ਸਿੰਘ ਜੀ ਨੂੰ ਸਿੰਘਾਂ ਦੇ 
ਖਾਨ ਪਾਨ, ਪਹਿਰਾਨ ਦੀ ਖ਼ਬਰ ਰੱਖਣ ਲਈ ਰੱਖਿਆ। ਬਾਹਰੋਂ ਪੁਰਖਾਂ ਤੇ ਵਸਤਾਂ ਦਾ 
ਆਉਣਾਂ ਜਾਣਾ ਤੁਰਕਾਂ ਨੇ ਅਨੰਦਪੁਰ ਨੂੰ ਘੇਰਾ ਪਾ ਕੇ ਬੰਦ ਕਰ ਦਿੱਤਾ ਸੀ। ਏਹੋ ਭਵਿਖਤ 
ਸੋਚ ਕੇ ਗੁਰੂ ਜੀ ਨੇ ਸਿੰਘਾਂ ਦੇ ਛਕਣ ਯੋਗ ਪਦਾਰਥ ਘਿਉ, ਤੇਲ, ਮਿੱਠਾ, ਕੱਚਾ ਪੱਕਾ, ਆਟਾ 
ਕਰ ਰੱਖੀ ਸੀ। ਸਗੋਂ ਹਰ ਇੱਕ ਕਿਲ੍ਹੇ ਵਿੱਚ ਦੋ ਦੋ ਤਿੰਨ ਤਿੰਨ ਭੱਠੀਆਂ ਛੋਲੇ ਭੂੰਨਣ ਵਾਲੀਆਂ 
ਵੀ ਲਵਾ ਦਿੱਤੀਆਂ ਸਨ, ਜਿਸ ਕਰ ਕੇ ਵੇਲੇ ਕੁਵੇਲੇ ਚਣੇ ਚੱਬ ਕੇ ਭੀ ਸਿੰਘ ਮੋਰਚਿਆਂ ਵਿੱਚ 
ਬੈਠੇ ਲੜਦੇ ਰਹਿਣ। ਏਸੇ ਭਾਂਤ ਲਾਂਗਰੀ ਤੇ ਜਲ ਲਿਆਵਣ ਵੇਲੇ ਮਾਸ਼ਕੀ ਸਿੰਘ ਭੀ ਰੱਖ 
ਦਿੱਤੇ। ਤੋਪਾਂ ਕਿਲ੍ਹੇ ਦੇ ਬੁਰਜਾਂ ਤੇ ਬੀੜੀਆਂ ਗਈਆਂ, ਖਾਲਸੇ ਨੂੰ ਦਾਰੂ ਗੋਲੀ ਬਰਤਾ ਦਿੱਤੀ। 

ਮਾਤਾ ਜੀ ਦਾ ਸੰਬਾਦ ਤੇ ਪਹਾੜੀਆਂ ਦੀ ਸਲਾਹ 

ਓਸ ਸਮੇਂ ਓਧਰ ਮਾਤਾ ਗੁਜਰੀ ਜੀ ਨੂੰ ਡਰਾਕੁਲਾਂ ਮਸੰਦਾਂ ਤੇ ਸਾਕ ਸੰਬੰਧਾਂ ਨੇ ਏਹੋ ਗਲ ਸਿਖਾਈ ਕਿ 
ਹੁਣ ਤਾਂ ਜੀਕੂੰ ਸਮੁੰਦਰ ਵਿੱਚ ਦੁਆਰਕਾ ਹੈ ਤੇ ਜਲ ਵਿੱਚ ਬੇੜਾ ਹੁੰਦਾ ਹੈ, ਤਿਉਂ ਅਨੰਦਪੁਰ 
ਬਾਦਸ਼ਾਹੀ ਸੈਨਾਂ ਨੇ ਚੁਪਾਸਿਓਂ ਘੇਰਿਆ ਹੋਯਾ ਹੈ। ਬੇਅੰਤ ਤੋਪਖਾਨੇ ਜੰਮੂਰੇ ਬੀੜੇ ਗਏ ਹਨ। 
ਫੌਜ ਭੀ ਵੈਰੀ ਦੀ ਐਨੀ ਹੈ ਕਿ ਜੇ ਇੱਕ ਇੱਕ ਮੁੱਠ ਮਿੱਟੀ ਦੀ ਪਾਵਣ ਤਾਂ ਅਨੰਦਪੁਰ ਨੂੰ ਦਬਾ 
ਲੈਣ। ਇੰਦੂ ਦੇ ਹੁਕਮ ਨਾਲ ਮੇਘਾਂ ਦੇ ਆਉਂਣ ਵਾਂਡੂੰ ਔਰੰਗੇ ਦੇ ਪ੍ੇਰੇ ਹੋਏ ਤੁਰਕੀ ਦਲ ਬੇਅੰਤ 
ਚਲੇ ਆਏ ਹਨ। ਅਜੇ ਤਾਂ ਬਚਾਉ ਕਰ ਲੈਣ ਦਾ ਵੈਲਾ ਹੈ। ਫੇਰ ਜਦ ਘਮਸਾਣ ਮਚ ਗਿਆ, 
ਤਦ ਕੋਈ ਉਪਾ ਨਹੀਂ ਬਣਨਾ। ਸੋ ਮਾਤਾ ਜੀ! ਤੁਸੀਂ ਗੁਰੂ ਜੀ ਨੂੰ ਸਮਝਾਓ ਕਿ ਅਨੰਦਪੁਰ ਨੂੰ 
ਕੀ ਲਾਲ ਲੱਗੇ ਹੋਏ ਹਨ, ਜੋ ਹੋਰ ਥਾਂ ਨਹੀਂ ਹਨ। ਮਾਤਾ ਜੀ! ਚੰਗੀ ਤਰ੍ਹਾਂ ਤੁਸੀਂ ਜਾਣਦੇ ਹੋ 
ਕਿ ਜਿਸ ਦਿਨ ਤੋਂ ਅਨੰਦਪੁਰ ਵਸਾਯਾ ਹੈ, ਓਸੇ ਦਿਨ ਤੋਂ ਏਥੇ ਕਲੇਸ਼ ਹੀ ਝੱਲੇ ਹਨ। ਇੱਕ 
ਦਿਨ ਭੀ ਸੀਲਾ ਸਾਹ ਨਹੀਂ ਲੈਣਾ ਮਿਲਿਆ। ਤਾਂ ਤੇ ਐਸੀ ਜਗ੍ਹਾ ਨੂੰ ਛੱਡ ਕੇ ਮਾਲਵੇ ਵਿੱਚ 
ਚੱਲ ਰਹਿਣਾ ਚਾਹੀਏ। ਕਿਉਂਕਿ ਓਹ ਦੇਸ਼ ਸਿਦਕੀ ਗੁਰੂ ਘਰ ਦਾ ਸੱਚਾ ਸੇਵਕ ਹੈ। ਏਥੇ ਨੇੜੇ 
ਤੇੜੇ ਕੋਈ ਸਿੱਖ ਸੇਵਕ ਨਹੀਂ। ਦੇਸ਼ਾਂਤ੍ਰਾਂ ਵਿੱਚੋਂ ਆ ਕੇ ਵਿਚਾਰੇ ਸਿੱਖ ਪਦਾਰਥ ਦੇ ਜਾਂਦੇ ਹਨ, 
ਤਦ ਏਥੇ ਕੰਮ ਚੱਲਦਾ ਹੈ। ਤੇ ਨਾਲੇ ਏਥੋਂ ਨਾਲੋਂ ਓਥੇ ਚੌਗੁਣੀ ਸੇਵਾ, ਪੰਥ ਦੀ ਬ੍ਰਿਧੀ ਗੁਰੂ ਕੀ 
ਮਹਿਮਾ ਪਈ ਹੋਵੇਗੀ। ਦੁੱਧ, ਦਹੀਂ ਅੰਨਾਦਿਕ ਏਹ ਚੀਜ਼ਾਂ ਤਾਂ ਕਦੇ ਮੁੱਲ ਨਾ ਲਵਾਂਗੇ। ਜੇ 
ਕਦੀ ਤੁਰਕ ਓਥੇ ਭੀ ਅਕਾਉਣਗੇ ਤਾਂ ਸਾਰਾ ਦੇਸ ਤੁਹਾਡੇ ਥਾਂ ਜੋ ਐਥੇ ਆ ਕੇ ਜਾਨ ਦੇਣ ਨੂੰ 
ਤਿਆਰ ਹੈ, ਓਥੇ ਕਿਉਂ ਨਾ ਸਹਾਯਕ ਹੋਵੇਗਾ? 

ਏਹੋ ਜੇਹੀਆਂ ਅਨੇਕ ਬਾਤਾਂ ਮਾਤਾ ਜੀ ਨੂੰ ਸਿਖਾ ਕੇ ਮਾਤਾ ਜੀ ਤੋਂ ਗੁਰੂ ਸਾਹਿਬ ਜੀ ਨੂੰ ਏਹ ਕਹਾਯਾ ਕਿ 
ਅਸੀਂ ਅਨੰਦਪੁਰ ਨੂੰ (ਜਿਥੇ ਨਿਤ ਜੰਗ ਤੇ ਕਲੇਸ਼ ਬਣੇ ਰਹਿੰਦੇ ਹਨ) ਛੱਡ ਕੇ ਮਾਲਵੇ ਚੱਲ 
ਰਹੀਏ। ਨਹੀਂ ਤਾਂ (ਜੇਹੜਾ ਏਹ ਟਿੱਡੀ ਦਲ ਆ ਕੇ ਉੱਤਰਿਆ ਹੈ) ਸਿੱਖ ਵਿਚਾਰੇ ਏਸ ਅੱਗੇ 
ਆਟੇ ਵਿੱਚ ਲੂਣ ਕੀ ਕਰ ਸਕਦੇ ਹਨ? ਐਸਾ ਨਾ ਹੋਵੇ ਜੋ ਲੜਾਈ ਛੇੜ ਕੇ ਜਾਨ ਮਾਲ ਦਾ 
ਖਉਖੜਾ ਹੋ ਜਾਵੇ ਫੇਰ ਪਏ ਭੱਜਦੇ ਨੱਸਦੇ ਫਿਰੀਏ ਤੇ ਕਸ਼ਟ ਉਠਾਉਣੇ ਪੈਣ। ਗੁਰੂ ਕਾ ਬਚਨ 
ਹੀ 


ਐਸਾ ਕੰਮੁ ਮੂਲੇ ਨ ਕੀਚੈ ਜਿਤੁ ਅੰਤਿ ਪਛੋਤਾਈਐ ॥ 
(ਰਾਮਕਲੀ, ਮ ੩ - ੯੧੮) 
ਗੁਰੂ ਜੀ ਬੋਲੇ, “ਮਾਤਾ ਜੀ! ਏਹ ਕੁਛ ਅੱਜ ਨਵੀਂ ਗੱਲ ਨਹੀਂ। ਜਿਨ੍ਹਾਂ ਜਿਨ੍ਹਾਂ ਪੁਰਸ਼ਾਂ ਨੇ ਧਰਮ ਸਥਿਰ 
ਰੱਖਣ ਲਈ ਦੁਨੀਆਂ ਪੁਰ ਝੰਡਾ ਚੁੱਕਿਆ ਹੈ, ਉਨ੍ਹਾਂ ਨੂੰ ਬਹੁਤਾ ਕਲੇਸ਼ ਹੀ ਹੁੰਦਾ ਹੈ। ਦੇਖੋ ਰਾਮ 
ਚੰਦੂ, ਕ੍ਰਿਸ਼ਨ, ਬਯਾਸ, ਬਸ਼ਿਸ਼ਟ, ਨਾਰਦ, ਪੈਕੰਬਰ ਮੂਸਾ, ਈਸਾ ਆਦਿਕ ਸਭ ਕਸ਼ਟ ਪਾ ਕੇ 
ਹੀ ਸਾਰਿਆਂ ਦਾ ਭਲਾ ਕਰਦੇ ਰਹੇ। ਏਸੇ ਤਰ੍ਹਾਂ ਜੋ ਕੁਛ ਅਕਾਲ ਪੁਰਖ ਦਾ ਹੁਕਮ ਸਾਡੇ 
ਵਾਸਤੇ ਹੈ, ਸੋ ਜ਼ਰੂਰ ਵਰਤੇਗਾ। ਅਸੀਂ ਉਸ ਦੀ ਆਗਜਯਾ ਮੰਨਣ ਵਿੱਚ ਖ਼ੁਸ਼ੀ ਹਾਂ। ਹੋਰ ਜੋ 
ਤੁਸਾਂ ਤੁਰਕ ਬਹੁਤੇ ਅਰ ਸਿੰਘ ਥੋੜੇ ਦੱਸੇ ਹਨ, ਏਹ ਹਾਰ ਜਿੱਤ ਭੀ ਕਰਤਾਰ ਦੇ ਹੱਥ ਹੈ। ਹੁਣ 
ਸ਼ਸਤ੍ਰ ਫੜ ਕੇ ਏਨ੍ਹਾਂ ਕੱਚੇ ਪਹਾੜੀਆਂ ਦੀ ਤਾਬੇਦਾਰੀ ਸਾਥੋਂ ਨਹੀਂ ਚੁੱਕੀ ਜਾਂਦੀ। ਤੁਸੀਂ ਅਕਾਲ 
ਪੁਰਖ ਦੇ ਰੰਗ ਵੇਖੋ ਕੀ ਕੁੱਝ ਕਰਦਾ ਹੈ? ਏਨ੍ਹਾਂ ਕਾਯਰਾਂ ਦੇ ਡਰਾਏ ਡਰਨਾ ਨਹੀਂ, ਕਿਉਂਕਿ 
ਡਰਿਆਂ ਭੀ ਭਾਵੀ ਨਹੀਂ ਮਿਟਦੀ।” 
ਏਹੋ ਜੇਹੇ ਸਿਦਕ, ਭਰੋਸੇ ਤੇ ਬਹਾਦਰੀ ਦੇ ਬਚਨ ਸੁਣਾ ਕੇ ਮਾਤਾ ਜੀ ਨੂੰ ਧੀਰਜ ਦਿੱਤਾ। ਗੁਰੂ ਸਾਹਿਬ 
ਨੇ ਆਪਣੇ ਜਥੇਦਾਰਾਂ ਨੂੰ ਇਨਾਮ ਤੇ ਮਾਯਾ ਖ਼ਰਚ ਵਾਸਤੇ ਦੇ ਕੇ ਬਹੁਤ ਖ਼ੁਸ਼ੀ ਕੀਤਾ, ਜਿਸ ਤੋਂ 
ਓਹ ਦਿਲ ਦੇ ਕੇ ਲੜਨ ਵਾਲੇ ਬਨ ਗਏ। ਜਿਉਂ ਜਿਉਂ ਤੁਰਕੀ ਸੈਨਾ ਘਟਾਂ ਵਾਂਡੂੰ ਆਂਵਦੀ ਤੇ 
ਡੇਰੇ ਲਾਉਂਦੀ ਗਈ, ਤਿਉਂ ਤਿਉਂ ਸਿੰਘਾਂ ਦੇ ਹੌਂਸਲੇ ਵਧਦੇ ਗਏ। ਜਿਕੂੰ ਮ੍ਰਿਗਾਂ ਦੇ ਸਮੁਦਾਇ 
ਨੂੰ ਦੇਖ ਕੇ ਸ਼ੇਰ, ਬਘੇਲੇ, ਚਿਤਰੇ ਰਤਾ ਡਰ ਭੈ ਨਹੀਂ ਕਰਦੇ, ਏਸੇ ਪ੍ਰਕਾਰ ਗੁਰੂ ਕੇ ਯੋਧੇ ਬੀਰ 


ਅਸ ਐ./ਉ/ਤੈਪਮ। 06 ਚ੬7੧ਪੰਟ 9010੬ 9 0 ਧਨ (ਬਰ? 88006) ਡਅਕਮ? ਹਮ 06020 


[215] 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰਸ ਦੀ ਉਮੰਗ ਵਿੱਚ ਲਾਲੋ ਲਾਲ ਹੋ ਰਹੇ ਸੇ। ਓੜਕ ਮੋਰਚੇ ਬੰਦੀ ਦਾ ਬੰਦੋਬਸਤ ਕਰ ਕੇ ੨੨ 
ਜੇਠ ਸੰਮਤ ੧੭੬੧ ਬਿਕ੍ਰਮੀ ਨੂੰ ਸੂਬੇ ਵਜੀਦ ਖਾਂ ਨੇ ਤੇ ਜ਼ਬਰਦਸਤ ਖਾਂ ਨੇ ਗੁਰੂ ਕੇ ਕਿਲ੍ਹੇ ਪਰ 
ਤੋਪਾਂ ਦੇ ਗੋਲੇ ਬਰਸਾਵਣੇ ਅਰੰਭ ਦਿੱਤੇ। ਉਨ੍ਹਾਂ ਦੀ ਤੋਪ ਚੱਲੀ ਤੋਂ ਗੁਰੂ ਸਾਹਿਬ ਨੇ ਬੀ ਆਪਣੇ 
ਤੋਪਚੀ ਨੂੰ ਹੁਕਮ ਦਿੱਤਾ ਕਿ ਜਿੱਥੇ ਜਿੱਥੇ ਤੁਰਕਾਂ ਦਾ ਝੁੰਡ ਦੇਖੋ, ਗੋਲੇ ਮਾਰਦੇ ਰਹੋ ਤੇ ਖ਼ਾਲੀ 
ਨਾ ਚਲਾਉਣਾ। ਤਿੰਨ ਤਿੰਨ ਰਾਤਾਂ ਦੋਹਾਂ ਪਾਸਯਾਂ ਤੋਂ ਤੋਪਾਂ ਦੀ ਅੱਗ ਵਰ੍ਹਦੀ ਰਹੀ, ਜਿਸ ਨੇ 
ਬਾਹਰ ਵਾਲਜਾਂ ਨੂੰ ਬਹੁਤ ਨੁਕਸਾਨ ਪੁਚਾ ਕਰ ਅਵਾਜ਼ਾਰ ਕੀਤਾ। ਭਾਵੇਂ ਓਨ੍ਹਾਂ ਨੇ ਬਥੇਰੀਆਂ 
ਸ਼ਿਸਤਾਂ ਬੰਨ੍ਹ ਬੰਨ੍ਹ ਕੇ ਗੁਰੂ ਕੇ ਕਿਲ੍ਹੇ ਉੱਤੇ ਗੋਲੇ ਮਾਰੇ, ਪਰ ਜ਼ਰਾ ਭਰ ਨੁਕਸਾਨ ਨਾ ਕਰ ਸਕੇ 
ਕਯੋਂਕਿ ਗੁਰੂ ਕੇ ਮਕਾਨ ਦੇ ਚੁਫੇਰੇ ਟਿੱਬੀਆਂ ਸਨ। ਏਸ ਕਰ ਕੇ ਬਾਹਰ ਦਾ ਗੋਲਾ ਕਿਲ੍ਹੇ ਨੂੰ 
ਮਾਰ ਨਹੀਂ ਕਰ ਸਕਦਾ ਸੀ। ਏਸੇ ਤਰ੍ਹਾਂ ਤਿੰਨ ਦਿਨ ਦੀ ਲੜਾਈ ਤੋਂ ਤੁਰਕਾਂ ਨੂੰ ਫ਼ਿਕਰ ਪੈ 
ਗਿਆ ਕਿ ਹੁਣ ਸਾਥੋਂ ਸਿੱਖ ਨਹੀਂ ਜਿੱਤੇ ਜਾਣਗੇ ਪਰ ਏਸ ਗਲ ਨੂੰ ਜਬਰਦਸਤ ਖਾਂ ਨੇ 
ਪਸਿੰਦ ਨਾ ਕੀਤਾ। ਹਿੰਮਤ ਨਾ ਹਾਰੀ। ਅਗਲੇ ਦਿਨ ਸਵੇਰੇ ਹੀ ਚੁਣੇ ਹੋਏ ਦਸ ਕੁ ਹਜ਼ਾਰ 
ਸਵਾਰ ਪਯਾਦੇ ਨਾਲ ਗੁਰੂ ਕੇ ਕਿਲ੍ਹੇ ਪੁਰ ਹੱਲਾ ਕਰ ਦਿੱਤਾ। ਪੌੜੀਆਂ ਬਾਂਸਾਂ ਦੀਆਂ ਨਾਲ ਲੈ 
ਲਈਆਂ। ਜਦ ਓਹ ਤੋਪਾਂ, ਜੰਬੂਰੇ, ਤੀਰ ਬੰਦੂਕਾਂ, ਚਲਾਉਂਦੇ ਹੋਏ ਕਿਲ੍ਹੇ ਅਨੰਦਗੜ੍ਹ ਦੇ ਨੇੜੇ 
ਢੁੱਕੇ, ਤਾਂ ਸਿੰਘਾਂ ਨੇ ਇਕੋ ਵਾਰੀ ਬਾੜ ਝਾੜ ਦਿੱਤੀ। ਜਿਕੂੰ ਪ੍ਰਚੰਡ ਪੌਣ ਦੇ ਮਾਰੇ ਨਾਲੀਏਰ 
ਡਿੱਗਦੇ ਹਨ, ਐਉਂ' ਦਾੜ ਦਾੜ ਧਰਤੀ ਪੁਰ ਬੇਅੰਤ ਤੁਰਕ ਡਿੱਗ ਪਏ। ਦੂਜੀ ਬਾੜ ਝੜੀ ਤਾਂ 
ਕਿਨੇ ਕਿਸੇ ਅਫਸਰ ਦਾ ਹੁਕਮ ਨਾ ਸੁਣਿਆ। ਸਭ ਨੂੰ ਭੱਜ ਕੇ ਜਾਨ ਬਚਾਉਣ ਦੀ ਬਣ 
ਗਈ। ਪਲੋ ਪਲੀ ਵਿੱਚ ਮੈਦਾਨ ਖ਼ਾਲੀ ਕਰ ਗਏ। ਉਨ੍ਹਾਂ ਨੂੰ ਭਾਂਜ ਪਈ ਦੇਖ ਕੇ ਅੰਦਰੋਂ ਸਿੰਘ 
ਹੱਲਾ ਕਰ ਕੇ ਜਾ ਪਏ। ਭੱਜੇ ਜਾਂਦੇ ਹੀ ਸੈਂਕੜੇ ਢਾਹ ਲੀਤੇ। ਤਿੰਨ ਤੋਪਾਂ ਸ਼ਾਹੀ ਗੋਲੇ ਬਰੂਦ 
ਦੀਆਂ ਪੇਟੀਆਂ ਸਮੇਤ ਬਹੁਤ ਸਾਰੇ ਜੰਬੂਰ ਘੋੜੇ ਸਿੰਘਾਂ ਦੇ ਹੱਥ ਆਏ। ਓਸ ਦਿਨ ਸਿੰਘਾਂ ਦਾ 
ਹੌਸਲਾ ਬਹੁਤ ਵਧ ਗਿਆ ਤੇ ਤੁਰਕਾਂ ਦੇ ਮਾਪੇ ਮਰ ਗਏ। 

ਖਾਲਸੇ ਦਾ ਹੱਲਾ ਤੇ ਜੰਗ 

ਤੁਰਕ ਤਾਂ ਤਜਵੀਜ਼ ਹੀ ਕਰਦੇ ਰਹੇ ਅਗਲੇ ਦਿਨ ਖੁਦ ਗੁਰੂ ਜੀ ਨੇ ਖਾਲਸੇ ਦੇ ਦਲ ਸਮੇਤ ਸ਼ਤਰੂਆਂ 
ਪੁਰ ਧਾਵਾ ਕਰ ਦਿੱਤਾ। ਸਿੰਘਾਂ ਦਾ ਹੱਲਾ ਤੇ ਅੱਲਾ ਦਾ ਕਹਿਰ ਕੌਣ ਰੋਕੇ? ਬੜੀ ਭਾਰੀ 
ਲੜਾਈ ਹੋਈ। ਮੁਹੰਮਦੀਆਂ ਨੂੰ ਕੋਈ ਓਟ ਨਹੀਂ ਸੀ, ਕ੍ਯੋਂਕਿ ਕਿਲ੍ਹੇ ਅਨੰਦ ਗੜ੍ਹ ਦੇ ਤੇ 
ਦਰਿਆ ਸਤਲੁਜ ਦੇ ਵਿੱਚ ਚਾਰ ਕੋਹਾਂ ਤੱਕ ਸਾਫ਼ ਮੈਦਾਨ ਵਿੱਚ ਤੁਰਕੀ ਫੌਜ ਪਈ ਸੀ। 
ਬਥੇਰੀਆਂ ਕਚੀਚੀਆਂ ਵੱਟ ਵੱਟਾ ਕੇ ਤੁਰਕਾਂ ਨੇ ਲੜਾਈ ਮਾਰੀ, ਪਰ ਸਿੰਘਾਂ ਦੀ ਤਲਵਾਰ ਅੱਗੇ 
ਕੁਛ ਪੇਸ਼ ਨਾ ਗਈ। ਤਦੋਂ ਨੂੰ ਬਜ਼ੀਦਖਾਨ ਆਪਣੀ ਫੌਜ ਲੈ ਕੇ ਜ਼ਬਰਦਸਤ ਖਾਂ ਦੀ ਕੁਮਕ 
ਪਰ ਆ ਪਹੁੰਚਯਾ। ਸਾਉਣ ਦੇ ਮੀਂਹ ਵਰਗਾ ਮੀਂਹ ਸਾਰਦ ਦਾ ਬਰਸਾਯਾ। ਭਾਵੇਂ ਸਿੰਘਾਂ ਨੇ 
ਵੱਡਾ ਜ਼ੋਰ ਮਾਰ ਮਾਰ ਕੇ ਲੜਾਈ ਕੀਤੀ, ਪਰ ਸਮੁੰਦਰ ਉੱਛਲੇ ਅੱਗੇ ਨਦੀ ਦੀ ਅੜ ਕਿੱਥੋਂ 
ਤੱਕ ਰਹਿ ਸਕਦੀ ਹੈ। ਓੜਕ ਬਹੁਤ ਸਾਰਾ ਮਾਲ ਲੁੱਟ ਦਾ ਲੈ ਕੇ ਸਿੰਘਾਂ ਨੂੰ ਪਿੱਛੇ ਹਟਣਾ 
ਪਿਆ। ਏਸ ਜੰਗ ਵਿੱਚ ਦੋਹਾਂ ਪਾਸਜਾਂ ਤੋਂ ਜੋਧਯਾਂ ਦੇ ਪੁਸ਼ਾਕੇ ਹੋਲੀ ਦੇ ਲਿਖਾਰੀਆਂ ਵਾਂਡੂੰ ਲਾਲ 
ਗੁਲਾਲ ਹੋ ਗਏ ਸੇ। ਜਿਸ ਜਗ੍ਹਾ ਇੱਕ ਸਿੰਘ ਜ਼ਖ਼ਮੀ ਯਾ ਸ਼ਹੀਦ ਹੋ ਕੇ ਪਿਆ ਸੀ, ਓਥੇ ਅੱਠ 
ਮੁਸਲਮਾਨ ਹਿੰਦੂ ਪਏ ਸੇ, ਜਿਨ੍ਹਾਂ ਨੂੰ ਦੇਖ ਦੇਖ ਸ਼ਾਹੀ ਅਫ਼ਸਰ ਹੈਰਾਨ ਪਰੇਸ਼ਾਨ ਹੋ ਕਰ ਕਹਿ 
ਰਹੇ ਸੇ, “ਏਹ ਫ਼ਰੇਸ਼ਤੇ ਕਿਸ ਦੇ ਜਿੱਤਣ ਦੇ ਹਨ? ਜਿਨ੍ਹਾਂ ਦੀ ਆਹ ਬਹਾਦੁਰੀ ਤੇ ਹਿੰਮਤ ਹੈ। 
ਬਿਨਾਂ ਨੌਕਰੀ ਲਏ ਕੇਵਲ ਹਿੰਦੂ ਧਰਮ ਦੀ ਰਖਵਾਲੀ ਤੇ ਆਪਣੇ ਗੁਰੂ ਦੇ ਬਚਨ ਪਾਲਣ 
ਵਾਸਤੇ ਜੰਗ ਰੂਪੀ ਦੀਵੇ ਦੇ ਪਤੰਗੇ ਬਣ ਰਹੇ ਹਨ। ਏਨ੍ਹਾਂ ਦਾ ਜਿੱਤਣਾਂ ਔਖਾ ਹੈ।” ਭਾਵੇਂ ਏਸ 
ਲੜਾਈ ਵਿੱਚ ਦੋਹਾਂ ਪਾਸਜਾਂ ਦੇ ਜੋਧੇ ਪੈਰ ਗੱਡ ਕੇ ਸੰਝ ਤੱਕ ਲੜਦੇ ਰਹੇ, ਬੰਦੂਕਾਂ ਦੇ ਤੜਾਕੇ 
ਤੀਰਾਂ ਦੇ ਸੜਾਕੇ ਉੱਠੇ, ਬੇਅੰਤ ਸੂਰਮੇ ਜੋ ਟੋਟੇ ਹੋ ਹੋ ਕਰ ਸ਼ਹੀਦ ਹੋਏ ਸੇ; ਹੂਰਾਂ ਪਰੀਆਂ ਨੇ 
ਬਰੇ, ਲੋਹੇ ਨਾਲ ਲੋਹਾ ਖੜਕਿਆ, ਤੁਰਕਾਂ ਨੇ ਬਥੇਰੇ ਹੱਲੇ ਕੀਤੇ ਪਰ ਆਖਰ ਖਾਲਸੇ ਦੇ ਝੁੰਡ 
ਨੂੰ (ਜੋ ਮਾਰਦਾ ਹੋਯਾ ਬਹੁਤ ਵਧ ਕੇ ਤੁਰਕੀ ਦਲ ਵਿੱਚ ਜਾ ਧਸਿਆ ਸੀ) ਰੋਕ ਨਾ ਸਕੇ। 
ਖਾਲਸਾ ਆਪਣੇ ਸਾਥੀ ਸਮੇਤ ਸ਼ਹੀਦ ਦੇ ਘਾਇਲ ਹੋਯਾਂ ਨੂੰ ਚੁੱਕ ਕੇ ਸਹੀ ਸਲਾਮਤ ਕਿਲ੍ਹੇ 
ਵਿੱਚ ਆ ਗਏ। ਸ਼ਹੀਦ ਸਸਕਾਰੇ ਗਏ। ਜ਼ਖ਼ਮੀਆਂ ਦੇ ਸਾਲ ਪੱਤਰ ਬੰਧਵਾ ਕੇ ਕਾਰੀ ਕਰਾਈ 
ਗਈ। ਗੁਰੂ ਸਾਹਿਬ ਨੇ ਸਭ ਦੀ ਸੰਭਾਲ ਤੇ ਤਸੱਲੀ ਕਰ ਕੇ ਰਾਤ ਨੂੰ ਅਰਾਮ ਕੀਤਾ। ਏਸ 
ਜੰਗ ਨੂੰ ਦੇਖ ਕੇ ਬਹੁਤ ਲੋਕ ਸਯਾਣੇ ਸਯਾਣੇ ਬੀ ਗੁਰੂ ਜੀ ਦੀ ਕਰਾਮਾਤ ਦਾ ਫ਼ਲ ਮੰਨ ਬੈਠੇ। 

ਦੂਜੇ ਦਿਨ ਸੂਬੇ ਤੇ ਰਾਜੇ 'ਕੱਠੇ ਹੋ ਕੇ ਸਲਾਹਾਂ ਕਰਨ ਲੱਗੇ, ਤਾਂ ਦਿਲਾਵਰ ਖਾਂ ਨੇ ਆਖਯਾ, “ਇੱਕ 
ਵਾਰੀ ਹੱਲਾ ਕਰ ਕੇ ਚੱਲ ਪਓ। ਸਭ ਨੂੰ ਕਤਲ ਕਰ ਸਿੱਟੋ।” ਬਜੀਦ ਖਾਂ ਬੋਲਯਾ, “ਓਹ 
ਕੇਹੜੇ ਅੱਗੋਂ ਵੰਗਾਂ ਪਹਿਨ ਕੇ ਬੈਠੇ ਹਨ। ਖ਼ਬਰ ਹੈ ਗੁਰੂ ਪਾਸ ਕਿਤਨੀ ਫੌਜ ਹੈ? ਜੋ ਓਹ 
ਬਹੁਤ ਹੋਏ, ਤਾਂ ਫੇਰ ਤੁਹਾਨੂੰ ਹੀ ਨਾ ਥਾਇ ਰੱਖਣਗੇ? ਖਾਂ ਸਾਹਿਬ ਜੀ! ਏਨ੍ਹਾਂ ਪਾਸ ਓਹ 
ਨੂੰ ਸਸੇ ਸੂਰ ਸਮਝਦੇ ਹਨ। ਅਜੇ ਤੁਸਾਂਨੂੰ ਉਨ੍ਹਾਂ ਦਾ ਸਿੰਘਪੁਣਾ ਨਹੀਂ ਮਾਲੂਮ ਹੋਯਾ ਜੋ ਸਾਡੇ 
ਲਸ਼ਕਰ ਵਿੱਚ ਹੱਲਾ ਕਰ ਕਰ ਕੇ ਨਿਰਭੈ ਐਉਂ ਆ ਵੜਦੇ ਹਨ, ਜਿਕੂੰ ਇੱਜੜ ਵਿੱਚ 
ਬਘਿਆੜ। ” ਏਹੋ ਜੇਹੀਆਂ ਅਨੇਕ ਬਾਤਾਂ ਕਰ ਕੇ ਓੜਕ ਏਹ ਠਹਿਰੀ ਕਿ ਅਨੰਦਪੁਰ ਦੇ 
ਚੁਫੇਰੇ ਤੋਪ ਦੀ ਮਾਰ ਤੋਂ ਦੂਰ ਦੂਰ ਘੇਰੇ ਪਾ ਕੇ ਡੇਰੇ ਲਾ ਰੱਖੋ। ਘਾਸ ਦਾਣਾਂ ਕੋਈ ਚੀਜ਼ ਅੰਦਰ 
ਨਾ ਜਾਣ ਦਿਓ। ਆਪੇ ਭੁੱਖੇ ਮਰਦੇ ਮਿਲ ਪੈਣਗੇ ਯਾ ਮਰ ਜਾਣਗੇ। 

ਉਨ੍ਹਾਂ ਨੇ ਤਾਂ ਬਾਹਰ ਏਹੋ ਬੰਦੋਬਸਤ ਕਰ ਲੀਤਾ। ਗੁਰੂ ਸਾਹਿਬ ਜੀ ਨੇ ਏਹ ਬ੍ਰਿਤਾਂਤ ਸੁਣ ਕੇ ਭਾਈ ਦਯਾ 
ਸਿੰਘਾਂ ਦੀ ਸਲਾਹ ਨਾਲ ਏਹ ਗੁਰਮਤਾ ਸਾਜਿਆ ਕਿ ਦੂਜੇ ਤੀਜੇ ਦਿਨ ਕਦੇ ਕਿਸੇ ਪਾਸੇ ਕਦੇ 
ਕਿਸੇ ਪਾਸੇ ਵੇਲੇ ਕੁਵੇਲੇ ਕਿਲਯਾਂ ਤੋਂ ਬਾਹਰ ਨਿੱਕਲ ਕੇ ਬੈਰੀਆਂ ਦੇ ਦਲ ਉੱਤੇ ਛਾਪੇ ਮਾਰਦੇ 
ਰਹੋ। ਜੋ ਕੁਛ ਲੱਭੇ ਲੈ ਆਓ। ਮਾਰ ਕੁੱਟ ਕੇ ਫੇਰ ਆਪਣੇ ਮੋਰਚਯਾਂ ਵਿੱਚ ਆ ਬੈਠਯਾ ਕਰੋ। 

ਆਪੇ ਹੀ ਝਖ ਮਾਰ ਕੇ ਮੁਸਲੇ ਹਿੰਦੂ ਚਲੇ ਜਾਣਗੇ। ਖਾਲਸਾ ਅਮਨ ਅਮਾਨ ਰਹਿ ਜਾਊ। ਏਹ 
ਬਾਤ ਸਰਬ ਖਾਲਸੇ ਨੇ ਠਟ ਕੇ ਰਾਤ੍ਰੀ ਨੂੰ ਆਰਾਮ ਕੀਤਾ। 

ਅੰਮ੍ਰਿਤ ਵੇਲੇ ਜਾਗੇ, ਤਾਂ ਗੁਰੂ ਕੇ ਦਰਵਾਜੇ ਪੁਰ ਨੌਬਤਾਂ ਨਫ਼ੀਰੀਆਂ ਸੰਖ ਬਜਣ ਲੱਗੇ। ਗੁਰੂ ਜੀ ਦੇ 
ਹੁਕਮ ਨਾਲ ਲੜਾਈ ਵਾਸਤੇ ਚੜ੍ਹਾਈ ਦੀ ਤਯਾਰੀ ਹੋ ਗਈ। ਰਣਜੀਤ ਨਗਾਰਾ ਵੱਜਯਾ। ਸਿੰਘ 
ਸ਼ਸਤਰ ਬਸਤਰ ਸਜਾ ਕੇ ਸਵਾਰ ਹੋ ਹੋ ਡੇਉਢੀ ਪੁਰ ਆ ਖੜੋਤੇ। ਤਦੋਂ ਨੂੰ ਗੁਰੂ ਸਾਹਿਬ ਭੀ 
ਕਮਰਕੱਸਾ ਕਰ ਕੇ ਢਾਲ ਤਲਵਾਰ ਧਨੁਖ ਭੱਥਾ ਧਾਰਨ ਕਰ ਮਹਿਲ ਵਿੱਚੋਂ ਐਉਂ' ਨਿੱਕਲ 
ਆਏ, ਜਿਕੂੰ ਹਾਥੀਆਂ ਦੀ ਡਾਰ ਨੂੰ ਦੇਖ ਕੇ ਕੰਦਰਾਂ ਵਿੱਚੋਂ ਕੇਹਰ ਨਿੱਕਲਦਾ ਹੈ। ਸਲਾਮੀ ਦਾ 
ਬਾਜਾ ਵੱਜਯਾ। ਖਾਲਸੇ ਨੇ ਫਤੇ ਗਜਾਈ। ਗੁਰੂ ਜੀ ਨੇ ਸਭ ਦੀ ਵੱਲ ਦਯਾ ਦ੍ਰਿਸ਼ਟੀ ਕਰ ਕੇ 
ਦੇਖਯਾ। ਰਣਜੀਤ ਨਗਾਰਾ ਦੁਹਰੀ ਚੋਬ ਵਾਲਾ ਬਜਦਾ ਹੋਯਾ ਅੱਗੇ ਹੋ ਤੁਰਿਆ। ਓਦੂੰ ਪਿੱਛੇ 
ਅੜਦਲ, ਫੇਰ ਕਲਗੀਧਰ ਜੀ, ਓਦੂੰ ਪਿੱਛੇ ਖਾਲਸੇ ਦਾ ਦਲ। ਧੂੜ ਨਾਲ ਅਸਮਾਨ ਭਰ 
ਗਿਆ। ਪਹਿਲੇ ਤਾਂ ਤੁਰਕਾਂ ਨੇ ਆਪਣੀ ਫੌਜ ਹੀ ਦੂਜੇ ਪਾਸਯੋਂ ਆਉਂਦੀ ਹੋਈ ਸਮਝੀ। ਫੇਰ 
ਜਦ ਦੂਰਬੀਨਾਂ ਨਾਲ ਦੇਖੀ, ਤਾਂ ਜਾਨ ਕੰਬੀ ਤੇ ਜੰਗ ਦੇ ਤੁਰਮ ਕਰਾ ਦਿੱਤੇ। ਜ਼ਬਰਦਸਤ ਖਾਂ 
ਰਾਜੇ ਅਜਮੇਰ ਚੰਦ ਕਹਿਲੂਰੀ ਨੂੰ; ਜੋ ਪਾਸ ਬੈਠਾ ਸੀ ਆਖਣ ਲੱਗਾ, “ਰਾਜਾ ਸਾਹਿਬ! ਦੇਖੋ 
ਸਿੱਖਾਂ ਦੀ ਚੜ੍ਹਾਈ, ਜੋ ਸਿਕੰਦਰ ਦੀ ਚੜ੍ਹਾਈ ਨੂੰ ਭੀ ਮਾਤ ਕਰਦੀ ਹੈ। ਔਹ ਦੇਖੋਂ ! ਸਭ ਦੇ 
ਅੱਗੇ ਗੁਰੂ ਗੋਬਿੰਦ ਸਿੰਘ ਨੀਲੇ ਘੋੜੇ ਉੱਤੇ ਸੁਨੈਹਰੀ ਕਾਠੀ, ਜੜਾਊ ਤੇ ਸਬਜ਼ ਕਮਾਣ, 
ਜਿਗਾ, ਕਲਗੀ ਵਾਲੇ ਹਨ। ਜਿਸ ਜਗ੍ਹਾ ਵਿੱਚ ਬੜੇ ਬੜੇ ਕੀਮਤੀ ਹੀਰੇ ਚਮਕ ਰਹੇ ਹਨ। 
ਨਾਜ਼ਮ ਨੇ ਗੋਲਮਦਾਜ਼ਾਂ (ਗੁਰੂ ਜੀ ਉੱਤੇ ਤੋਪ ਦਾ ਵਾਰ) ਦੇ ਜਮਾਦਾਰ ਨੂੰ ਆਖਿਆ, “ਜੇ ਐਸ ਵੇਲੇ 
ਪਤਾ ਦਿਖਾਵੇਂ, ਗੁਰੂ ਨੂੰ ਉਡਾਵੇਂ, ਤਾਂ ਮੂੰਹ ਮੰਗਜਾ ਇਨਾਮ ਪਾਵੇਂ1” ਓਸ ਨੇ ਸ਼ਿਸਤ ਬੰਨ੍ਹ ਕੇ 
ਤੋਪ ਦਾ ਗੋਲਾ ਚਲਾਯਾ, ਜੋ ਉੱਤੋਂ ਦੀ ਲੰਘ ਗਿਆ। ਇਸੇ ਭਾਂਤ ਪੰਜ ਫੈਲ ਕੀਤੇ। ਪੰਜੇ 
ਨਿਸਫ਼ਲ ਗਏ। ਭਲਾ ਓਸ ਅਕਾਲ ਦੇ ਪੁੱਤਰ ਨੂੰ; ਜਿਸ ਦੇ ਹੁਕਮ ਵਿੱਚ ਪੌਨ, ਪਾਣੀ, 
ਅਗਨੀ, ਸੂਰਜ, ਚੰਦ ਪਏ ਫਿਰਦੇ ਹਨ; ਤੋਪ ਦਾ ਗੋਲਾ ਕਿਉਂ ਲੱਗੇ? ਤਦੋਂ ਨੂੰ ਗੁਰੂ ਸਾਹਿਬ 
ਉਨ੍ਹਾਂ ਦੀ ਫੌਜ ਦੇ ਨੇੜੇ ਜਾ ਢੁੱਕੇ। ਬੰਦੂਕਾਂ ਤੀਰਾਂ ਦੀ ਬਰਖਾ ਹੋਣ ਲੱਗੀ। ਫੇਰ ਤਾਂ ਸਿੰਘਾਂ ਨੂੰ 
ਕੌਣ ਅਟਕਾਵੇ? ਤੀਰ, ਗੋਲੀ, ਮਾਰਦੇ ਹੋਏ ਅੱਗੇ ਨੂੰ ਹੀ ਵਧਦੇ ਚਲੇ ਗਏ। ਗੁਰੂ ਸਾਹਿਬ ਨੇ 
ਭੀ ਅਜੇਹੇ ਖਿੱਚ ਖਿੱਚ ਕੇ ਬਾਣ ਵਾਹੇ, ਜੋ ਇੱਕ ਇੱਕ ਅਨੇਕਾਂ ਨੂੰ ਬੇਧ ਕੇ ਪਾਰ ਪੈਂਦਾ ਰਿਹਾ। 
ਗਰਦ ਨੇ ਤੇ ਧੂੰਏ ਨੇ ਅਕਾਸ ਛਾ ਲੀਤਾ। ਘੋੜੇ ਜੁਆਨ ਬੇਅੰਤ ਮਾਰੇ ਗਏ। ਗੁਰੂ ਜੀ ਨੂੰ 
ਮੈਦਾਨ ਵਿੱਚ ਆਯਾਂ ਦੇਖ ਕੇ ਫੜਨ ਵਾਸਤੇ ਨਾਜ਼ਮ ਨੇ ਆਪਣੀ ਫੌਜ ਬਹੁਤ ਅੱਗੇ ਲਧਾ 
ਲਯਾਂਦੀ, ਜਿਸ ਤੋਂ ਸਿੱਖ ਬੀ ਗੁੱਸਾ ਖਾ ਕੇ ਉਨ੍ਹਾਂ ਉੱਤੇ ਇਕੋ ਵਾਰੀ ਟੁੱਟ ਪਏ। ਫੇਰ ਤਾਂ ਤੀਰ 
ਬੰਦੂਕ ਭੀ ਰਹਿ ਗਿਆ। ਹੱਥੋ ਹੱਥੀ ਹੋ ਗਏ। ਸੈਂਕੜਯਾਂ ਦੇ ਸਿਰ, ਹੱਥ, ਪੈਰ, ਲਤਾਂ, ਬਾਹਾਂ 
ਬਿਖਰ ਗਈਆਂ। ਗੁਰੂ ਕੇ ਤੀਰ (ਜੋ ਦੂਰ ਖੜੇ ਮਾਰ ਰਹੇ ਸੇ) ਬੈਰੀਆਂ ਵਿੱਚ ਐਂਉਂ ਧਸਦੇ 
ਰਹੇ, ਜਿਕੂੰ ਬਰਮੀ ਵਿੱਚ ਸਰਪ। ਸਾੜ ਸਾੜ ਤੀਰ ਤੇ ਕਾੜ ਕਾੜ ਬੰਦੂਕਾਂ ਦੀ ਅੱਗੇ ਦਾੜ 
ਦਾੜ ਵਲਾਯਤੀ ਪਠਾਣ ਮੁਨਾਰਿਆਂ ਵਾਂਡੂੰ ਡਿੱਗ ਰਹੇ ਸੇ। ਸ਼ਾਹੀ ਹਾਕਮ ਤੇ ਰਾਜੇ ਤਾਂ ਆਪਣੀ 
ਫੌਜ ਨੂੰ ਗਾਲ੍ਹੀਆਂ ਦੇ ਦੇ ਮਸਾਂ ਮਸਾਂ ਅੱਗੇ ਕਰ ਕਰ ਲੜਾਉਂਦੇ ਸੇ ਤੇ ਗੁਰੂ ਕੇ ਸਿੱਖ ਆਪਣੇ 
ਧਰਮ ਦੀ ਲਾਜ ਰੱਖਣ ਵਾਸਤੇ ਆਪ ਤੋਂ ਆਪ ਇੱਕ ਤੋਂ ਇੱਕ ਅੱਗੇ ਹੋ ਕੇ ਲੜਦਾ ਸੀ। ਏਸ 
ਜੰਗ ਦਾ ਬਡਾ ਭਾਰੀ ਘਮਸਾਣ ਮਚਿਆ। ਲੋਥ ਉੱਤੇ ਲੋਥ ਚੜ੍ਹ ਗਈ। ਲੋਹੂ ਦੇ ਨਾਲੇ ਸਤਿਲੁਜ 
ਵੰਨੀ ਬਹਿ ਚਲੇ। ਧਰਤੀ ਅਰ ਜੋਧਯਾਂ ਦੇ ਬਾਣੇ ਤੇ ਬਰਛੀਆਂ, ਨੇਜ਼ੇ, ਤਲਵਾਰਾਂ ਸਭ ਲੋਹੂ 
ਨਾਲ ਤਰ ਹੋ ਰਹੇ ਸਨ। ਭਾਵੇਂ ਸ਼ਾਹੀ ਫੌਜ ਨੂੰ ਤੇ ਰਾਜਯਾਂ ਦੀ ਸੈਨਾਂ ਨੂੰ ਅਫ਼ਸਰ ਬੜੇ ਜ਼ੋਰ 
ਨਾਲ ਵੰਗਾਰ ਵੰਗਾਰ ਕੇ ਅਰ ਗਾਲ੍ਹੀਆਂ ਦੇ ਕਰ ਅੱਗੇ ਬਢਾ ਬਢਾ ਲੜਾਉਂਦੇ ਸੇ। ਪਰ ਤਾਂ ਬੀ 
ਓਹ ਮਰਨ ਤੋਂ ਡਰਦੇ ਜਾਨ ਬਚਾ ਕੇ ਹੀ ਲੜਦੇ ਸੇ। ਤਾਂ ਹੀਂ ਅੰਤ ਨੂੰ ਸ਼ਾਹੀ ਸੈਨਾਂ ਸਿੱਖਾਂ ਦੇ 
ਹੱਥ ਅਤੇ ਝੱਪਟ ਦੇਖ ਕੇ ਕੰਬਣ ਲੱਗ ਗਈ ਤੇ ਬਹਾਨੇ ਬਣਾ ਬਣਾ ਸਿਪਾਹੀ ਪਿੱਛੇ ਨੂੰ ਖ਼ਿਸਕਣ 

ਲੱਗ ਪਏ, ਜਿਸ ਤੋਂ ਬਹੁਤ ਸਾਰਾ ਹਿੱਸਾ ਮੈਦਾਨ ਜੰਗ ਦਾ ਖ਼ਾਲੀ ਦੇਖ ਕੇ ਸੂਬੇ ਨੇ ਖੁਦ ਹੀ 
ਆਪਣੀ ਫੌਜ ਪਿੱਛੇ ਹਟਾ ਲੀਤੀ। ਗੁਰੂ ਸਾਹਿਬ ਫਤੇ ਦਾ ਨਗਾਰਾ ਵਜਵਾਉਂਦੇ ਹੋਏ ਅਨੇਕ 
ਸ਼ਹੀਦਾਂ ਸਿੰਘਾਂ ਦੀਆਂ ਲੋਥਾਂ ਤੇ ਜ਼ਖ਼ਮੀਆਂ ਨੂੰ ਖੇਤ ਵਿੱਚੋਂ ਚੁਕਵਾ ਕੇ ਲੈ ਆਏ। ਗੁਰੂ ਸਾਹਿਬ 
ਦੇ ਏਸ ਹੱਲੇ ਦੇ ਜੰਗ ਦਾ ਤੁਰਕਾਂ ਨੂੰ ਬਡਾ ਭਾਰੀ ਅਰਮਾਨ ਲੱਗਾ। ਨਿਸਚੇ ਕਰ ਖੜੋਤੇ ਕਿ 
ਜੇਕਰ ਏਹੋ ਜੇਹੇ ਪੰਜ ਚਾਰ ਹੱਲੇ ਖ਼ਾਲਸੇ ਦੇ ਹੋਰ ਹੋਏ, ਤਾਂ ਫੇਰ ਸਾਡੀ ਹਾਰ ਹੋਣ ਵਿੱਚ ਕੋਈ 
ਦੇਰ ਨਹੀਂ। ਤਾਂ ਤੇ ਕੋਈ ਐਸਾ ਉਪਾਇ ਕਰੋ ਜਿਸ ਤੋਂ ਗੁਰੂ ਸਾਹਿਬ ਧੋਖਾ ਖਾ ਕੇ ਅਨੰਦਪੁਰ 
ਨੂੰ ਛੱਡ ਜਾਵੇ। 

ਸਿੰਘਾਂ ਨੂੰ ਹੌਸਲਾ ਤਾਂ ਹੋ ਹੀ ਗਿਆ ਸੀ। ਏਸ ਕਰ ਕੇ ਦੂਜੇ ਦਿਨ ਦੂਸਰੇ ਕਿਲਯਾਂ ਵਾਲੇ ਸਿੰਘਾਂ ਨੇ 
ਸਾਹਿਬ ਅਜੀਤ ਸਿੰਘ ਜੀ ਨੂੰ (ਜੋ ਉਨ੍ਹਾਂ ਦਾ ਕਮਾਨੀਅਰ ਸੀ) ਨਾਲ ਲੈ ਕੇ ਪਹਿਰ ਦੇ ਤੜਕੇ 
ਕਿਲ੍ਹੇ ਲੋਹਗੜ੍ਹ ਤੇ ਹੋਲਗੜ੍ਹ ਵਿੱਚੋਂ ਨਿੱਕਲ ਕੇ ਸੁੱਤੇ ਪਏ ਹੀ ਤੁਰਕ ਜਾ ਦਬਾਏ। ਭਾਵੇਂ ਪਹਿਰੇ 
ਬਿਕਟਾਂ ਵਾਲਯਾਂ ਨੇ ਫੌਜ ਦੇ ਅਫਸਰਾਂ ਨੂੰ ਖ਼ਬਰ ਭੀ ਕਰ ਦਿੱਤੀ ਸੀ, ਪਰ ਪੈਂਦੜਾਂ ਨੇ ਸੋਝੀ 
ਨਾ ਲੈਣ ਦਿੱਤੀ। ਜਵਾਰ ਜੇਹੀ ਵੱਢਣ ਡਹਿ ਪਏ। ਬੇਅੰਤ ਤੁਰਕਾਂ ਦੇ ਹੱਥ, ਪੈਰ ਸਿਰ ਟੁਕ 
ਸਿੱਟੇ। ਫੇਰ ਜਦ ਸਾਰੇ ਲਸ਼ਕਰ ਨੂੰ ਅਫਸਰਾਂ ਨੇ ਅਤਿ ਸ਼ੀਘੂ ਤਯਾਰ ਕਰ ਕੇ ਇਕੋ ਵਾਰੀ 
ਸਿੰਘਾਂ ਉੱਤੇ ਝੁਕਾ ਦਿਤਾ ਤੇ ਭਾਵੇਂ ਮਤਾਬ ਚੜ੍ਹਾਏ। ਤਾਂ ਭੀ ਘੁਸਮੁਸਾ ਜੇਹਾ ਰਹਿਣੇ ਕਰ ਚੰਗੀ 
ਤਰ੍ਹਾਂ ਆਪਣੇ ਪਰਾਏ ਦੀ ਪਛਾਣ ਨਾ ਹੋਣੇ ਕਰ ਸੈਂਕੜੇ ਸਿਪਾਹੀ ਬਾਦਸ਼ਾਹੀ ਤੇ ਪਹਾੜੀ ਆਪਸ 
ਵਿੱਚ ਲੜ ਕੇ ਕੱਟ ਮਰੇ। ਕੁਛ ਸਿੰਘਾਂ ਨੇ ਮਾਰੇ, ਕੁੱਟੇ। ਤਦੋਂ ਨੂੰ ਦਿਨ ਚੜ੍ਹ ਗਿਆ। ਤੁਰਕੀ 
ਦਲ ਸਮੁੰਦਰ ਵਾਂੜੂੰ ਉੱਛਲ ਕੇ ਆ ਪਿਆ। ਪਰ ਸਾਹਿਬ ਅਜੀਤ ਸਿੰਘ ਜੀ ਨੇ ਸਿੰਘਾਂ ਨੂੰ 
ਪਿਛਾਹਾਂ ਮੋੜ ਲੀਤਾ। ਉਨ੍ਹਾਂ ਦੇ ਘੇਰੇ ਵਿੱਚ ਆਉਣ ਤੋਂ ਬਚਾ ਲੀਤੇ। ਲੜਦੇ ਭਿੜਦੇ ਮਰਦੇ 
ਮਾਰਦੇ ਹੋਏ ਸਿੰਘਾਂ ਦੇ ਪਿੱਛੇ ਹੀ ਤੁਰਕ ਸ਼ਹਿਰ ਅਨੰਦਪੁਰ ਵਿੱਚ ਆ ਵੜੇ। ਜਦ ਅੱਧੇ ਕੁ 
ਸ਼ਹਿਰ ਵਿੱਚ ਸ਼ਾਹੀ ਫੌਜ ਨੇ ਲੁੱਟ ਦਾ ਹੱਥ ਮਾਰ ਲੀਤਾ, ਤਦੋਂ ਨੂੰ ਅਜੀਤ ਸਿੰਘ ਜੀ ਭਾਵੇਂ 
ਜ਼ਖ਼ਮੀ ਸੇ, ਪਰ ਤਾਜੇ ਘਾਹ ਹੋਣੇ ਕਰ ਬੀਰ ਰਸ ਦੇ ਪੇ੍‌ੇਰੇ ਹੋਏ ਖਾਲਸੇ ਨੂੰ ਲੈ ਕੇ ਤੁਰਕਾਂ ਉੱਤੇ 
ਓਨ੍ਹਾਂ ਗਲੀਆਂ ਦੇ ਰਸਤੇ ਜਿਨ੍ਹਾਂ ਦੀ ਤੁਰਕਾਂ ਨੂੰ ਖ਼ਬਰ ਨਹੀਂ ਸੀ ਆ ਪਏ। ਏਹ ਖ਼ਬਰ ਸੁਣ ਕੇ 
ਗੁਰੂ ਸਾਹਿਬ ਜੀ ਭੀ ਆ ਪਹੁੰਚੇ। ਬੰਦੂਕਾਂ, ਤੀਰਾਂ, ਤਲਵਾਰਾਂ ਦੀ ਫੰਡ ਨਾਲ ਤੁਰਕਾਂ ਨੂੰ ਨਗਰੀ 
ਤੋਂ ਬਾਹਰ ਕੱਢ ਦਿੱਤਾ। 

ਏਹੋ ਜੇਹੇ ਦੋ ਤਿੰਨ ਹੱਲਯਾਂ ਦੇ ਹੱਥ ਸਿੰਘਾਂ ਦੇ ਦੇਖ ਕੇ ਸ਼ਾਹੀ ਅਫਸਰ ਮੂੰਹ ਵਿੱਚ ਉਂਗਲਾਂ ਪਾ ਕੇ 
ਹੈਰਾਨੀ ਦੇ ਨਾਲ ਰਾਜੇ ਕਹਿਲੂਰੀ ਤੋਂ ਪੁੱਛਣ ਲੱਗੇ, “ਏਹ ਸਬੱਬ ਮਲੂਮ ਨਹੀਂ ਹੁੰਦਾ ਕਿ 
ਅਜੇਹੇ ਲੜਾਕੇ ਨਿਰਭੈ ਸੂਰਬੀਰ ਸਿੱਖ ਗੁਰੂ ਪਾਸ ਕਿੱਥੋਂ ਆ ਕੱਠੇ ਹੋਏ? ਅਤੇ ਅਜੇਹੀ 
ਬਾਂਦਰੀ ਤੇ ਸ਼ਕਤੀ ਏਨ੍ਹਾਂ ਵਿੱਚ ਕਿੱਥੋਂ ਪੈ ਗਈ, ਜੋ ਸਾਨੂੰ ਭਤੀਜ ਕਰ ਕੇ ਭੀ ਨਹੀਂ 
ਸਮਝਦੇ। ” ਰਾਜਾ ਅਜਮੇਰ ਚੰਦ ਬੋਲਯਾ, “ਹਜ਼ਰਤ ! ਨਹੀਂ ਜਾਣੀਦਾ ਕਿ ਗੋਬਿੰਦ ਸਿੰਘ ਨੇ 
ਅੰਮ੍ਰਿਤ ਵਿੱਚ ਕੇਹਾ ਜਾਦੂ ਪਾਯਾ ਹੈ। ਜੋ ਕੋਈ ਬਣੀਆਂ ਲੁਹਾਰ, ਤ੍ਰਖਾਨ, ਨਾਈ, ਛੀਂਬਾ, 
ਕਹਾਰ, ਜੱਟ ਅੰਮ੍ਰਿਤ ਛਕ ਲੈਂਦਾ ਹੈ, ਓਹ ਓਸੇ ਵੇਲੇ ਆਪ ਨੂੰ ਸੋਢ ਬੰਸ ਛਤ੍ਹੀ ਮੰਨ ਗਿੱਦੜ 
ਤੋਂ ਸ਼ੇਰ, ਰਾਈ ਤੋਂ ਪਹਾੜ ਬਣ ਬੈਠਦਾ ਹੈ। ” ਮੁਗਲਾਂ, ਪਠਾਣਾਂ, ਰਾਜਪੂਤ ਆਦਿਕ ਬਹਾਦਰ 
ਕੌਮਾਂ ਨੂੰ ਤਾਂ ਟਿਚ ਕਰ ਕੇ ਜਾਣਦੇ ਹਨ। ਆਪ ਨੂੰ ਸ਼ੇਰ, ਹੋਰ ਸਭ ਨੂੰ ਬੱਕਰੀ ਭੇਡ। ਆਪ ਨੂੰ 
ਖਾਲਸਾ ਹੋਰਨਾਂ ਨੂੰ ਚੁਰਾਸੀ ਦੇ ਜੀਵ ਤੁੱਛ ਮੰਨ ਕੇ ਦਬਾ ਲੈਂਦੇ ਹਨ, ਕਿਸੇ ਤਰ੍ਹਾਂ ਭੀ ਕਿਸੇ ਤੋਂ 
ਡਰਦੇ ਨਹੀਂ। ਮਰਨ ਮਾਰਨ ਨੂੰ ਹਰ ਵੇਲੇ ਤਿਆਰ ਰਹਿੰਦੇ ਹਨ। ਸੂਰਬੀਰਤਾ, ਸਿਦਕ, ਹਠ, 
ਜਪ ਤਾਂ ਏਨ੍ਹਾਂ ਵਿੱਚ ਗੁਰੂ ਨੇ ਕੁੱਟ ਕੁਟ ਭਰ ਦਿੱਤਾ ਹੈ। ਏਹੋ ਜੇਹੀ ਸਿੰਘਾਂ ਦੀ ਮਹਿਮਾ ਸੁਣ ਤੇ 
ਹੱਥ ਵੇਖ ਕੇ ਸੂਬੇਦਾਰ ਨੇ ਜਦ ਹੋਰ ਕਿਸੇ ਪ੍ਰਕਾਰ ਕਿਲ੍ਹਾ ਫਤੇ ਹੁੰਦਾ ਨਾ ਵੇਖਯਾ, ਤਾਂ ਅਨੰਦਪੁਰ 
ਦੇ ਚੁਫੇਰੇ ਦੂਹਰੇ ਚੌਹਰੇ ਪਹਿਰੇ ਬੈਠਾ ਕੇ ਤਕੜਾਈ ਕਰ ਦਿੱਤੀ ਕਿ ਕੋਈ ਚੀਜ਼ ਅੰਦਰ ਜਾਵੇ 
ਆਵੇ ਨਾ। ਭਾਵੇਂ ਤੁਰਕਾਂ ਨੇ ਏਸ ਭਾਂਤ ਬਥੇਰੀ ਤਕੜਾਈ ਕੀਤੀ, ਪਰ ਫੇਰ ਭੀ ਸਿੰਘ ਵੇਲੇ 

ਕੁਵੇਲੇ ਛਾਪੇ ਮਾਰ ਮਾਰ ਗ਼ੁਜ਼ਾਰਾ ਕਰਦੇ ਰਹੇ ਅਤੇ ਮਿਰਜ਼ਾ ਸਦੀਕ ਬੇਗ, ਗੁਲ ਬੇਗ, ਅਜ਼ੀਬ 
ਖਾਂ, ਹੈਬਤ ਖਾਂ ਵਰਗੇ ਬੜੇ ਬੜੇ ਸ਼ਾਹੀ ਅਫਸਰ ਤੇ ਰਾਜਾ ਜਸਵਾਲੀਆ ਮਦਨ ਸਿੰਘ 
ਗੁੱਜਰ ਤੇ ਰੰਘੜ ਗਿਣਤੀ ਦੇ ਯੋਧੇ ਸੇ; ਬਹੁਤ ਮਾਰ ਸਿੱਟੇ। ਸ਼ਾਹੀ ਸੈਨਾ ਨੂੰ ਇੱਕ ਰਾਤ ਭੀ 
ਚੈਨ ਨਾ ਲੈਣ ਦਿੱਤੀ। ਜੀਕੂੰ ਪਿੰਜਰੇ ਵਿਚਲੇ ਸ਼ੇਰ ਦੇ ਨੇੜੇ ਹਾਥੀ ਵਰਗੇ ਭੀ ਬਲੀ ਚੌਪਾਏ ਨਹੀਂ 
ਜਾਂਦੇ, ਤਿਉਂ ਤੁਰਕ, ਪਹਾੜੀਏ, ਸਿੰਘਾਂ ਤੋਂ ਡਰਦੇ ਦੂਰ ਦੂਰ ਡੇਰੇ ਲਾ ਬੈਠੇ, ਨੇੜੇ ਕਿਲ੍ਹੇ ਦੇ 
ਕੋਈ ਨਾ ਆਵੇ। 

ਗੁਰੂ ਜੀ ਪੁਰ ਤੋਪ ਚਲਣੀ ਤੇ ਨਾ ਲੱਗਣੀ, 
ਸਿੱਖਾਂ ਨੂੰ ਉਪਦੇਸ਼ ਤੇ ਤੀਰ ਵਾਲੀ ਚਿੱਠੀ ਦਾ ਹਾਲ ਤੇ ਤੁਰਕਾਂ ਦੀਆਂ ਗੱਲਾਂ 
ਸਿੱਖਾਂ ਦਾ ਛਾਪਾ ਮਾਰਨ ਤੇ ਜੰਗ ਦਾ ਪੁਸੰਗ। 

ਇਕ ਦਿਨ ਗੁਰੂ ਸਾਹਿਬ ਦਿਨ ਢਲੇ ਸਰਦਾਈ ਛਕ ਕੇ ਘੋੜੇ ਤੇ ਸਵਾਰ ਹੋ, ਸੁਚੇਤੇ ਹੋਣ ਲਈ ਕਿਲ੍ਹੇ ਤੋਂ 
ਬਾਹਰ ਦੂਰ ਤੱਕ ਚਲੇ ਗਏ। ਓਧਰੇ ਪੰਜ ਇਸ਼ਨਾਨਾ ਕਰ ਕੇ ਇੱਕ ਟੇਕਰੀ ਤੇ ਉੱਚੇ ਥਾਂ ਬੈਠ 
ਕੇ ਦਸਤਾਰ ਸਜਾਉਣ ਤੇ ਗੱਲਾਂ ਕਰਨ ਲਗ ਪਏ। ਸਿੰਘ ਭੀ ਬਹੁਤ ਸਾਰੇ ਓਸੇ ਥਾਂ ਆ `ਕੱਠੇ 
ਹੋਏ। ਏਸ ਝੁੰਡ ਨੂੰ ਉੱਚੇ ਥਾਂ ਬੈਠੇ ਦੂਰੋਂ ਦੇਖ ਵਜ਼ੀਦ ਖਾਂ ਤੇ ਜ਼ਬਰਦਸਤ ਖਾਂ ਨੇ ਕਹਿਲੂਰੀ 
ਰਾਜੇ ਤੋਂ ਪੁੱਛਿਆ ਕਿ ਏਹ ਲੋਕ ਓਥੇ ਸਨੱਧ ਬੱਧ ਸੇਲੇ, ਬਰਛੀਆਂ, ਬੰਦੂਕਾਂ ਲਈ ਕਿਉਂ 
'ਕੱਠੇ ਹੋਏ ਹਨ ਅਤੇ ਏਨ੍ਹਾਂ ਦੇ ਵਿਚਕਾਰ ਮੰਜੇ ਤੇ ਕੌਣ ਬੈਠਾ ਹੈ? ਰਾਜਾ ਬੋਲਯਾ, “ਖਾਨ ਜੀ! 
ਸਾਰੀਆਂ ਕਲਾ ਦਾ ਮੂਲ ਏਹੋਂ ਗੁਰੂ ਗੋਬਿੰਦ ਸਿੰਘ ਹੈ। ਏਸੇ ਨੇ ਰਾਜੇ ਕੇਸਰੀ ਚੰਦ ਤੇ ਜੁਝਾਰ 
ਸਿੰਘ ਨੇ ਜਮਤੁਲੇ ਵਰਗੇ ਸਾਰੇ ਦੇਸ ਦੇ ਸਰੋਮਣੀ ਯੋਧੇ ਅਤੇ ਪੈਂਡੇ ਖਾਨ, ਸੈਦਬੇਗ ਖਾਂ, ਅਜ਼ੀਮ 
ਖਾਂ, ਦੀਨਾ ਬੇਗ ਖਾਂ ਆਦਿਕ ਸ਼ਾਹੀ ਸਰਦਾਰ ਮਾਰ ਕੇ ਮੁਕਾ ਛੱਡੇ ਹਨ। ਜਿਸ ਦਿਨ ਤੋਂ ਏਸ 
ਗੁਰੂ ਨੇ ਸੁਰਤ ਸੰਭਾਲੀ ਹੈ, ਸਾਨੂੰ ਸੰਭਾਲ ਨਹੀਂ ਲੈਣ ਦਿੱਤੀ। ਸਿੱਖਾਂ ਨੇ ਲੁੱਟ ਪੁੱਟ ਕੇ ਦੇਸ 
ਬਰਬਾਦ ਕਰ ਛੱਡਿਆ ਹੈ। ਭਾਵੇਂ ਏਨ੍ਹਾਂ ਦੇ ਸਿੱਖ ਭੀ ਬੇਅੰਤ ਮਾਰੇ ਗਏ ਹਨ, ਪਰ ਜਦ ਦੇਖੋ 
ਚੌਗੁਣੇ ਹੀ ਚੌਗੁਣੇ ਹਨ। ਕਦੇ ਘਟਦੇ ਨਹੀਂ।” 

ਰਾਜੇ ਦੀ ਏਹ ਬਾਤ ਸੁਣ ਕੇ ਨਾਂਜ਼ਮਾਂ ਨੇ ਓਸੇ ਵੇਲੇ ਤੋਪਚੀਆਂ ਨੂੰ ਕਿਹਾ ਕਿ ਏਹ ਜੋ ਸਾਮ੍ਹਣੇ ਟਿੱਬੀ ਪੁਰ 
ਸਿੱਖਾਂ ਦਾ ਝੁੰਡ ਹੈ, ਇਕੋ ਫੈਲ ਨਾਲ ਸਭ ਉਡਾ ਦਿਓ। ਇਨਾਮ ਮੂੰਹ ਮੰਗਯਾ ਦੇਵਾਂਗੇ। ਜਦ 
ਉਨ੍ਹਾਂ ਨੇ ਥੈਲੀ ਠੋਕ, ਸ਼ਿਸਤ ਬੰਨ੍ਹੀ ਤਾਂ ਸਿੱਖਾਂ ਨੇ ਦੇਖ ਕੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ 
ਸੱਚੇ ਪਾਤਸ਼ਾਹ ! ਜੀਕੂੰ ਏਹ ਦੁਸ਼ਟ ਰਾਜੇ, ਤੁਰਕ ਪਿੱਛੇ ਕਈ ਵਾਰੀ ਦਗ਼ੇ ਕਰ ਚੁੱਕੇ ਹਨ। ਏਸੇ 
ਤਰ੍ਹਾਂ ਹੁਣ ਭੀ ਦਗਾ ਕਰਨ ਲਈ ਤੋਪਾਂ ਜੋੜੀਆਂ ਹਨ। ਸੋ ਆਪ ਏਹ ਥਾਂ ਛੱਡ ਕੇ ਕਿਤੇ ਹੋਰ 
ਥਾਂ ਦੀਵਾਨ ਚੱਲ ਲਾਓ। ਏਹ ਬਾਤ ਸੁਣ ਸੀ ਕਲਗੀਧਰ ਜੀ ਬੋਲ, “ਭਾਈ ਸਿੱਖੋ! ਅਕਾਲ 
ਪੁਰਖ ਸਾਡਾ ਰਾਖਾ ਹੈ। ਸਰਬ ਲੋਹ ਦਾ ਰਖਯਾ ਦਾ ਕਾਲ ਕਵਚ ਤੇ ਬ੍ਰਹਮ ਕਵਚ ਅਸਾਂ 
ਧਾਰਨ ਕੀਤਾ ਹੋਯਾ ਹੈ, ਜਿਸ ਪੁਰ ਵੈਰੀਆਂ ਦਾ ਕੋਈ ਸ਼ਸਤੁ ਘਾਉ ਨਹੀਂ ਕਰ ਸਕਦਾ। ਹੁਣ 
ਤੁਸੀਂ ਭੀ “ਸਤ ਸ੍ਰੀ ਅਕਾਲ” ਵਾਹਿਗੁਰੂ ਮੰਤ੍ਰ ਦਾ ਕਵਚ ਪਹਿਨ ਕੇ ਨਿਰਭੈਤਾ ਨੂੰ ਧਾਰ ਲਓ। 
ਕੋਈ ਚੋਟ ਤੁਹਾਨੂੰ ਨਾ ਲਗੇਗੀ।” ਏਹ ਗੱਲਾਂ ਕਰਦੇ ਹੀ ਸਨ, ਤਦੋਂ ਨੂੰ ਓਧਰੋਂ ਤੋਪਖਾਨਾ ਦਗ 
ਪਿਆ। ਗੁਰੂ ਜੀ ਸਭ ਸਿੱਖਾਂ ਸਮੇਤ ਅਡੋਲ ਬੈਠੇ ਰਹੇ। ਭਾਵੇਂ ਉਨ੍ਹਾਂ ਨੇ ਕਈ ਫੈਲ ਸ਼ਿਸਤ ਬੰਨ੍ਹ 
ਬੰਨ੍ਹ ਕੇ ਕੀਤੇ, ਪਰ ਸਭ ਗੋਲੇ ਉੱਤੋਂ ਦੀ, ਜਾਂ ਅੱਗੇ ਡਿਗਦੇ ਰਹੇ। ਫੇਰ ਜਦ ਉਨ੍ਹਾਂ ਨੀਵਾਂ ਪੇਚ 
ਕਰ ਕੇ ਸ਼ਿਸਤ ਬੰਨ੍ਹੀ ਤੇ ਗੋਲੇ ਚਲਾਏ ਤਾਂ ਫੇਰ ਪਹਾੜੀ ਦੀ ਜੜ੍ਹਾਂ ਵਿੱਚ ਲੱਗਦੇ ਰਹੇ। ਹਾਰ ਕੇ 
ਜ਼ਬਰਦਸਤਖਾਂ ਨੇ ਰਾਜਯਾਂ ਨੂੰ ਆਖਿਆ ਕਿ ਮੇਰੀ ਸ਼ਿਸਤ ਬੰਨ੍ਹੀ ਹੋਈ ਨਿਸ਼ਾਨਾਂ ਮਾਰੇ ਬਿਨਾਂ 
ਕਦੇ ਖ਼ਾਲੀ ਨਹੀਂ ਗਈ ਸੀ ਅਰ ਹੁਣ ਮੈਂ' ਬਥੇਰੇ ਗੁਰੂ ਜੀ ਨੂੰ ਤਕਾ ਤਕਾ ਚਲਾਏ ਪਰ ਸਭ 
ਸੱਜੇ ਖੱਬੇ ਹੇਠਾਂ ਉਤਾਂਹੀ ਜਾਂਦੇ ਰਹੇ। ਗੁਰੂ (ਜੀ) ਨੂੰ ਸਿੱਖਾਂ ਸਮੇਤ ਕੋਈ ਚੋਟ ਨਹੀਂ ਆਈ। 
ਇਸ ਕਰ ਕੇ ਮਲੂਮ ਹੁੰਦਾ ਹੈ ਕਿ ਗੁਰੂ ਜੀ ਨੇ ਕੋਈ ਮੰਤ੍ਰ ਸਾਧਿਆ ਹੋਯਾ ਹੈ ਯਾ ਕਰਾਮਾਤ 
ਦਿਖਾਈ ਹੈ। ਤਾਂ ਹੀ ਨਿਡਰ ਹੋ ਕੇ ਅਡੋਲ ਬੈਠਾ ਹੈ। ਨਹੀਂ' ਤਾਂ ਤੋਪਾਂ ਦੀ ਮਾਰ ਹੇਠ ਕੋਈ 
ਠਹਿਰ ਨਹੀਂ ਸਕਦਾ। ਏਹੋ ਜੇਹੀਆਂ ਗੱਲਾਂ ਕਰਦੇ ਸਭ ਅਫਸਰ ਸ਼ਾਹੀ ਤੇ ਰਾਜੇ ਹੈਰਾਨ ਹੋ ਰਹੇ 
ਸੇ। ਤਦੋਂ ਨੂੰ ਰਾਤ ਪੈ ਗਈ ਅਰ ਲੜਾਈ ਬੰਦ ਹੋ ਗਈ। 

ਦਿਨ ਚੜ੍ਹੇ ਦੋਹਾਂ ਪਾਸਿਆਂ ਵੱਲੋਂ ਫੇਰ ਮਾਰੂ ਵਾਜੇ ਵੱਜਣ ਲਗ ਪਏ। ਸਿੱਖ ਸਭ ਗੁਰੂ ਕਾ ਹੁਕਮ ਮੰਨ ਕੇ 
ਮੋਰਚਿਆਂ ਵਿੱਚ ਹੀ ਬੈਠੇ ਲੜਾਈ ਕਰਦੇ ਰਹੇ। ਦੋਹਾਂ ਪਾਸਿਆਂ ਤੋਂ ਤੋਪ ਬੰਦੂਕ ਚਲਦੀ ਰਹੀ। 
ਏਸੇ ਭਾਂਤ ਬਹੁਤ ਦਿਨ ਗ਼ੁਜ਼ਰ ਗਏ। ਕਦੇ ਕਦੇ ਸਿੰਘ ਮੋਰਚਿਆਂ ਵਿੱਚੋਂ ਉੱਠ ਕੇ ਮੁਹੰਮਦੀ 

ਲਸ਼ਕਰ ਤੇ ਛਾਪਾ ਮਾਰ, ਲੁੱਟ ਪੁੱਟ ਕੇ ਮੁੜ ਆਪਣੇ ਆਪਣੇ ਕਿਲ੍ਹੇ ਵਿੱਚ ਜਾ ਬੈਠਦੇ। ਓੜਕ 
ਨਾਜ਼ਮ ਵਜ਼ੀਰ ਖਾਂ ਨੇ ਢੰਡੋਰਾ ਫਿਰਾ ਦਿੱਤਾ ਕਿ ਜੋ ਕੋਈ ਅਨੰਦਪੁਰ ਨਿਵਾਸੀ, ਗੁਰੂ ਜੀ ਨੂੰ ਯਾਂ 
ਸਿੱਖਾਂ ਨੂੰ ਕੋਈ ਵਸਤ ਉਧਾਰੀ ਯਾ ਕੀਮਤ ਲੈ ਕੇ ਦੇਵੇਗਾ, ਉਸ ਦਾ ਘਰ ਬਾਰ ਧਨ ਮਾਲ ਸਭ 
ਜ਼ਬਤ ਕਰ ਕੇ ਕੈਦ ਦੀ ਸਜ਼ਾ ਦਿੱਤੀ ਜਾਊ। 

ਏਧਰ ਗੁਰੂ ਜੀ ਦੀਵਾਨ ਲਾ ਕੇ ਸਿੱਖਾਂ ਨੂੰ ਸੱਚੇ ਸਿਦਕ ਰੱਖਣ ਦਾ ਉਪਦੇਸ਼ ਦੇ, ਬਾਰਬਾਰ ਏਹ ਬ੍ਰਹਮ 
ਗਿਆਨ ਕਲਿਆਣ ਦਾ ਇੱਕ ਦ੍ਰਿੜ ਕਰਾਂਵਦੇ ਸੇ (ਜੰਗ ਦੌਰਾਨ ਵੀ ਗੁਰੂ ਜੀ ਵਲੋਂ ਆਤਮ ਗਿਆਨ ਦਾ 
ਉਪਦੇਸ਼) ਕਿ ਤੁਸੀਂ ਆਪ ਨੂੰ ਸਦਾ ਹੀ ਦੇਹ ਤੋਂ ਐਉਂ ਵੱਖਰਾ ਜਾਣੋਂ, ਜੀਕੂੰ ਰਥ ਵਿੱਚ ਬੈਠਣ 
ਵਾਲਾ ਰਥ ਤੋਂ' ਵੱਖਰਾ ਹੁੰਦਾ ਹੈ। ਏਹ ਦੇਹ ਰਥ ਹੈ। ਇੰਦੀਆਂ ਘੋੜੇ, ਮਨ ਰਥਵਾਹੀ, ਵਾਸ਼ਨਾ 
ਰੂਪੀ ਵਾਗਾਂ ਮਨ ਦੇ ਹੱਥ ਵਿੱਚ ਹਨ। ਜਿੱਧਰ ਚਾਹੁੰਦਾ ਹੈ ਓਧਰ ਇੰਦ੍ਰੀਆਂ ਨੂੰ ਚਲਾਉਂਦਾ ਹੈ। 
ਆਤਮਾ ਰਥ ਦਾ ਮਾਲਕ ਰੱਥ ਵਿੱਚ ਬਿਰਾਜਮਾਨ ਹੈ। ਗੁਰਮੁਖ ਮਨ, ਚੰਗੇ ਰਾਹ ਰਥ ਨੂੰ ਚਲਾ 
ਕੇ ਆਤਮਾ ਨੂੰ ਲੋਕ ਪ੍ਰਲੋਕ ਦਾ ਸੁਖ ਭੁਗਾਉਂਦਾ ਹੈ। ਮਨਮੁਖ ਮਨ, ਖੋਟੇ ਰਾਹ ਪਾ ਕੇ ਰਬ ਨੂੰ 
ਤੇ ਆਤਮਾ ਨੂੰ ਦੁਖੀ ਕਰ ਛੱਡਦਾ ਹੈ। ਤਾਂ ਤੇ ਮਨ ਨੂੰ ਸੁਧਾਰਨਾ ਤੇ ਆਪ ਨੂੰ ਦੇਹ ਤੋਂ ਨਿਆਰਾ 
ਮੰਨ ਰੱਖਣਾ ਚਾਹੀਏ। ਦੇਹ ਦੇ ਦੁੱਖ ਸੁਖ ਆਤਮਾ ਵਿੱਚ ਕਦੇ ਨਾ ਮੰਨਣੇ। ਜੋ ਪਦਵੀ ਬ੍ਰਹਮ 
ਗਯਾਨੀ ਤੇ ਜੋਗੀ ਜਨਾਂ ਨੂੰ ਪ੍ਰਾਪਤ ਹੁੰਦੀ ਹੈ, ਓਹੋ ਪਰਮ ਪਦ ਸਾਮ੍ਹਣੇ ਮੱਥੇ ਜੰਗ ਵਿੱਚ ਜੁੱਝਣ 
ਵਾਲੇ ਸੂਰਬੀਰਾਂ ਨੂੰ ਲੱਭਦੀ ਹੈ। ਜਿਸ ਪਦਵੀ ਲਈ ਰਾਜੇ ਰਾਜ ਛੱਡ, ਤਪ, ਜਪ, ਤੀਰਥ, 
ਵਰਤ, ਨਮ ਵਜਨ ੨ ਫਜਣ ਫਰੀ ਯੋਗੀ ਯੋਗ ਸਾਧਨ ਕਰਦੇ; ਜਿਸ ਬੁਹਮ ਲੋਕ ਸੱਚਖੰਡ 
ਦੇ ਬਾਂਛਿਤ ਅਖੰਡ ਸੁਖਾਂ ਲਈ ਹਿਮਾਲੇ ਵਿੱਚ ਜਾ ਕੇ ਦੇਹ ਗਾਲਦੇ ਹਨ, ਕੋਈ ਜ਼ੱਰਰਾ ਜ਼ੱਰਰਾ 
ਪਰਸਦੇ ਹਨ, ਹੋਰ ਕਈ ਪੁਕਾਰ ਦੀ ਸਾਧਨਾ ਸਰਾਹਦੇ ਹਨ; ਸੋ ਪਦਵੀ ਧਰਮ ਯੁੱਧ ਵੈਰੀਆਂ 
ਨੂੰ ਮਾਰ ਕੇ ਸ਼ਹੀਦ ਹੋਣ ਵਾਲੇ ਸੂਰਮੇ ਅੱਖ ਦੇ ਫੇਰ ਵਿੱਚ ਪਾ ਲੈਂਦੇ ਹਨ। ਏਸ ਗੁਰੂ ਕੇ 
ਉਪਦੇਸ਼ ਨੂੰ ਦਿਢ ਧਾਰਨ ਕਰ, ਸਿੰਘ ਆਪਣੇ ਆਪਣੇ ਪਹਿਰੇ ਵੇਲੇ ਮੋਰਚਿਆਂ ਵਿੱਚ ਜਾ ਕੇ 
ਬੰਦੂਕਾਂ ਚਲਾਉਂਦੇ ਤੇ ਸ਼ਬਦ ਪੜ੍ਹਦੇ ਰਹਿੰਦੇ। ਪਹਿਰਾ ਦੇ, ਇਸ਼ਨਾਨ ਖਾਨ, ਪਹਿਰਾਨ ਕਰ ਕੇ 
ਸਤਸੰਗ ਕਰਦੇ। ਇੱਕ ਸਿੱਖ ਦੂਜੇ ਨੂੰ ਅਪਣੇ ਪ੍ਰਾਣਾਂ ਤੋਂ ਪਜਾਰਾ ਜਾਣ ਕੇ ਉਸ ਦੀ ਟਹਿਲ 
ਸੇਵਾ ਵਿੱਚ ਤਤਪਰ ਰਹਿੰਦਾ। ਕਦੇ ਕਦੇ ਦਾਉ ਤੱਕਦੇ ਤੁਰਕੀ ਦਲ ਤੇ ਹੱਲਾ ਕਰ ਕੇ ਜਾ ਪੈਂਦੇ 
ਤੇ ਮਾਰ ਕੁੱਟ ਲੁੱਟ ਪੁੱਟ ਕੇ ਚਲੇ ਆਉਂਦੇ। ਏਸੇ ਭਾਂਤ ਕਿੰਨਾਂ ਚਿਰ ਬੀਤ ਗਿਆ। 

ਗੁਰੂ ਜੀ ਤੀਜੇ ਪਹਿਰ ਕਿਲ੍ਹੇ ਤੋਂ ਬਾਹਰ ਸੁਚੇਤ ਹੋਣ ਗਏ (ਗੁਰੂ ਜੀ ਦੇ ਤੀਰ, ਕਰਾਮਾਤ ਨਹੀਂ ਕਰਤਬ) ਇੱਕ 
ਜਗ੍ਹਾ ਬੈਠ ਗਏ। ਦੂਰਬੀਨ ਨਾਲ ਦੇਖਣ ਲੱਗੇ ਤਾਂ ਮਲੂਮ ਹੋਯਾ ਕਿ ਇੱਕ ਸਾਲਮਲੀ ਬ੍ਰਿਛ ਹੇਠਾਂ 
(ਜੋ ਓਥੋਂ ਢਾਈ ਕੋਹ ਸੀ) ਪਲੰਘ ਤੇ ਬੈਠੇ ਸੂਬਾ ਵਜ਼ੀਦ ਖਾਂ ਤੇ ਜਬਰਦਸਤ ਖਾਂ ਸ਼ਤਰੰਜ 
ਖੇਡਦੇ ਹਨ ਤੇ ਹੋਰ ਭੀ ਬਹੁਤ ਸਾਰੇ ਅਮੀਰ ਫ਼ੌਜੀ ਅਫ਼ਸਰ ਪਾਸ ਬੈਠੇ ਬਾਤਾਂ ਕਰ ਰਹੇ ਹਨ। 
ਗੁਰੂ ਸਾਹਿਬ ਜੀ ਨੇ ਸੁਭਾਵਕ ਹੀ ਧਨੁਖ ਖਿੱਚ ਕੇ ਐਸਾ ਤੀਰ ਮਾਰਿਆ, ਜੋ ਉਸ ਦੇ ਪਲੰਗ 
ਦੇ ਸਿਰ੍ਹਾਣੇ ਦੇ ਪਾਵੇ ਵਿੱਚ ਜਾ ਗੱਡਿਆ ਗਿਆ, ਜਿਸ ਨੂੰ ਬੜੇ ਜ਼ੋਰ ਨਾਲ ਖਿੱਚ ਕੇ 
ਜ਼ਬਰਦਸਤ ਖਾਂ ਨੇ ਕੱਢਿਆ। ਸੁਨੈਹਰੀ ਮੁਖੀ ਵਾਲਾ ਤੀਰ ਗੁਰੂ ਕਾ ਸਮਝ ਕੇ ਸਭ ਹੈਰਾਨ ਹੋ, 
ਤੋਬਾ ਤੋਬਾ ਕਰ ਕੇ ਆਖਣ ਲੱਗੇ, “ਦੇਖੋ ਭਾਈ ! ਢਾਈ ਕੋਸ ਤੀਰ ਨੇ ਆ ਕੇ ਲੱਕੜੀ ਵਿੱਚ 
ਧਸ ਜਾਣਾ ! ਐਡੀ ਤਾਕਤ ਤਾਂ ਰੁਸਤਮ ਵਿੱਚ ਭੀ ਨਹੀਂ ਹੋਈ। ਏਹ ਕਰਾਮਾਤ ਦਾ ਕੰਮ ਹੈ। 
ਉਨ੍ਹਾਂ ਜਾਣ ਬੁੱਝ ਕੇ ਪਾਵੇ ਨੂੰ ਮਾਰਿਆ ਹੈ। ਜੇ ਸਾਨੂੰ ਮਾਰਨਾ ਹੁੰਦਾ, ਤਾਂ ਬੇਸ਼ਕ ਮਾਰ ਸੁੱਟਦੇ। 
ਏਸ ਤੀਰ ਨੇ ਤਾਂ ਤੋਪ ਦਾ ਗੋਲਾ ਮਾਤ ਕੀਤਾ ਹੈ। ” ਤਦੋਂ ਨੂੰ ਗੁਰੂ ਜੀ ਨੇ ਉਨ੍ਹਾਂ ਦਾ ਸੰਸਾ ਦੂਰ 
ਕਰਨ ਲਈ ਦੂਜਾ ਤੀਰ ਚਿੱਠੀ ਬੰਨ੍ਹ ਕੇ ਚਲਾ ਦਿੱਤਾ। ਸੋ ਓਹ ਦਰੱਖਤ ਦੇ ਡਾਲ ਵਿੱਚ ਜਾ 
ਧਸਿਆ। ਸੂਬੇ ਨੇ ਉਸ ਨੂੰ ਉੱਤ੍ਾ ਕੇ ਚਿੱਠੀ ਪੜ੍ਹੀ, ਤਾਂ ਹੋਰ ਭੀ ਅਚਰਜ ਮੰਨਿਆ। ਕਿਉਂਕਿ 
ਉਸ ਚਿੱਠੀ ਵਿੱਚ ਗੁਰੂ ਜੀ ਨੇ ਲਿਖਿਆ ਸੀ ਕਿ ਏਹ ਕਰਤਬ ਹੈ, ਕਰਾਮਾਤ ਨਹੀਂ। ਕਰਾਮਾਤ 

ਕਹਿਰ ਦਾ ਨਾਮ ਹੈ। ਸੱਚੇ ਸੂਰਬੀਰ, ਉੱਤਮ ਪੁਰਸ਼ ਕਿਸੇ ਤੇ ਕਹਿਰ, ਜਬਰ ਨਹੀਂ ਕਰਦੇ। 
ਹਰ ਵੇਲੇ ਪ੍ਰਮੇਸ਼ਰ ਦੇ ਭੈ ਵਿੱਚ ਵਰਤਦੇ ਹਨ। ਹੋਰ ਜੋ ਤੁਸੀਂ ਕਿਹਾ, ਗੁਰੂ ਚਾਹੇ ਤਾਂ ਸਾਨੂੰ ਏਥੇ 
ਹੀ ਮਾਰ ਦੇਵੇ, ਸੋ ਠੀਕ ਹੈ। ਪਰ ਅਸੀਂ ਦਗਾ, ਛਲ, ਫਰੇਬ ਨਹੀਂ ਕਰਦੇ। ਜੰਗ ਵਿੱਚ 
ਮੁਕਾਬਲੇ ਪੁਰ ਆਏ ਨੂੰ ਮਾਰਨਾ ਧਰਮ ਜਾਣਦੇ ਹਾਂ। 


ਏਹ ਚਿੱਠੀ ਪੜ੍ਹ ਸੁਣ ਕੇ ਸਭ ਅਮੀਰ ਹੋਰ ਭੀ ਵਧੇਰੇ ਹੈਰਤ ਵਿੱਚ ਹੋ ਗਏ ਕਿ ਜੋ ਜੋ ਗੱਲਾਂ ਅਸਾਂ 

ਪਹਿਲੇ ਤੀਰ ਆਯਾਂ ਕੀਤੀਆਂ ਸਨ, ਨਾਲੇ ਤਾਂ ਓਹ ਗੱਲਾਂ ਲਿਖ ਦਿਤੀਆਂ ਨੇ ਤੇ ਨਾਲ ਲਿਖਦੇ 
ਹਨ ਕਿ ਅਸੀਂ ਕਰਾਮਾਤ ਨਹੀਂ ਵਿਖਾਉਂਦੇ। ਕਰਾਮਾਤ ਕਹਿਰ ਦਾ ਨਾਉਂ ਹੈ। ਵਜ਼ੀਦ ਖਾਂ 
ਬੋਲਯਾ, “ਭਾਈ ਮੀਆਂ! ਤੁਸੀਂ ਏਹ ਸਮਝ ਨਹੀਂ ਰੱਖਦੇ। ਅਰ ਗੁਰੂ ਜੀ ਸੱਚ ਲਿਖਦੇ ਹਨ। 
ਏਹ ਕਰਾਮਾਤ ਨਹੀਂ ਕਿਹਾ ਸੀ। ਇਲਮ ਬੁੱਧੀ ਦੀ ਸਫ਼ਾਈ ਤੋਂ ਹੁੰਦਾ ਹੈ। ਸਾਡੀਆਂ ਗੱਲਾਂ 
ਓਨ੍ਹਾਂ ਨੇ ਕਿਆਸ ਨਾਲ ਐਉਂ ਜਾਣ ਲਈਆਂ ਕਿ ਤੀਰ ਗਏ ਤੋਂ ਏਸ ਵੇਲੇ ਏਹੋ ਜੇਹੀਆਂ ਗੱਲਾਂ 
ਜ਼ਰੂਰ ਹੁੰਦੀਆਂ ਹੋਣਗੀਆਂ। ਖਾਂ ਸਾਹਿਬ ਜੀ! ਏਹ ਤਾਕਤ ਖ਼ੁਦਾ ਦਾਦ ਹੈ। ਏਹ” ਗੁਰੂ ਭੀ ਓਸ 
ਗੁਰੂ ਨਾਨਕ ਤੋਂ ਕੁਛ ਘਟ ਨਹੀਂ, ਜਿਸ ਨੇ ਸਾਰੇ ਹਿੰਦੂ, ਮੁਸਲਮਾਨ ਅਪਨੇ ਮੁਰੀਦ ਕਰ ਲੀਤੇ 
ਸਨ। ਨਹੀਂ ਮਲੂਮ, ਏਨ੍ਹਾਂ ਪਹਾੜੀਆਂ ਰਾਜਿਆਂ ਨਾਲ ਏਸ ਗੁਰੂ ਦਾ ਕੀ ਵੱਟ ਪੈ ਗਿਆ ਜੋ 
ਐਡਾ ਬਾਦ ਗੁਰੂ ਜੀ ਨਾਲ ਰੱਖਦੇ ਹਨ। ਸੋ ਕਈ ਵਾਰ ਸ਼ਾਹੀ ਸੈਨਾ ਨੂੰ ਭੀ ਚੜ੍ਹਾ ਚੜ੍ਹਾ ਲਜਾਏ, 
ਪਰ ਫਤੇ ਨਾ ਪਾਈ। ” ਰਾਜਾ ਕਹਿਲੂਰੀ ਬੋਲਿਆ, “ਗੁਰੂ ਪਾਸ ਸਾਰੀ ਦੁਨੀਆਂ ਦੇ ਚੋਰ, 
ਧੜਵੈਲ ਗਿਣਤੀ ਦੇ ਜ਼ੋਰਾਵਰ ਜੋਧੇ ਹਨ; ਜੋ ਦਸ ਦਸ ਨੂੰ ਇਕੋ ਇੱਕ ਕਾਫੀ ਹੈ। ਏਨ੍ਹਾਂ ਨੇ 
ਸਾਡਾ ਦੇਸ ਲੁੱਟ ਕੁੱਟ ਕੇ ਵੈਰਾਨ ਤੇ ਸਾਨੂੰ ਹੈਰਾਨ ਕਰ ਛੱਡਯਾ ਹੈ, ਜਿਸ ਕਰ ਕੇ ਅਸੀਂ ਕਈ 
ਵਾਰੀ ਬਾਈ ਧਾਰ ਦਾ ਰਾਜੇ ਲੜ ਲੜ ਕੇ ਹਾਰ ਗਏ ਹਾਂ। ਤਾਂ ਹੀ ਸ਼ਾਹੀ ਫੌਜ ਚੜ੍ਹਾ ਕੇ 
ਲਿਆਂਦੀ ਹੈ। ਆਪਣੀ ਕਸਰ ਰੱਖ ਕੇ ਫਰਯਾਦੀ ਨਹੀਂ ਗਏ। ਖਾਂ ਜੀ! ਅਜੇ ਤੁਹਾਨੂੰ ਏਸ ਗੁਰੂ 
ਦੇ ਹੱਥ ਨਹੀਂ ਲੱਗੇ, ਜਿਸ ਦੀ ਤਾਰੀਫ਼ ਕਰਦੇ ਹੋ। ਰਾਤ ਨੂੰ ਤਾਂ ਓਸੇ ਤੋਂ ਡਰਦਿਆਂ ਤੇ ਸਦਾ 
ਪੱਦ ਪਏ ਨਿਕਲਦੇ ਹਨ। ਪਲ ਭਰ ਭੀ ਨੀਂਦ ਨਹੀਂ ਲੈ ਸਕਦੇ। ਅੱਭੜਵਾਹੇ ਉੱਠ ਉੱਠ ਕੇ 
“ਸਿੱਖ ਆਏ, ਸਿੱਖ ਆਏ” ਪੁਕਾਰਨ ਲਗ ਜਾਂਦੇ ਹੋ ਤੇ ਸਾਰਾ ਲਸ਼ਕਰ ਤੁਹਾਡਾ ਥਰ ਥਰ 
ਪਿਆ ਕੰਬਦਾ ਹੈ। ਏਨ੍ਹਾਂ ਦੇ ਨਾਮ ਭੀ ਸਿੰਘ ਹਨ ਤੇ ਕੰਮ ਭੀ ਸੱਚਮੁਚ ਸਿੰਘਾਂ ਵਾਲੇ ਹੀ ਕਰ 
ਰਹੇ ਹਨ। ਜੇ ਅਸੀਂ ਝੂਠ ਮੂਠ ਗੁਰੂ ਨਾਲ ਵਾਦ ਕਰਦੇ ਹਾਂ, ਤਾਂ ਤੁਸੀਂ ਕਿਉਂ ਉਨ੍ਹਾਂ ਤੋਂ ਡਰਦੇ 
ਦੂਰ ਦੂਰ ਡੇਰੇ ਲਾਏ ਹਨ। ਜ਼ਰਾ ਮੋਰਚੇ ਤਾਂ ਅੱਗੇ ਵਧਾਓ। ਦੇਖੋ ਫੇਰ ਤੁਹਾਨੂੰ ਬੱਕਰੀਆਂ ਨੂੰ 
ਬਘਿਆੜ ਪਾੜ ਪਾੜ ਸੁੱਟਦੇ ਹਨ ਕਿ ਨਹੀਂ?” ਜ਼ਬਰਦਸਤ ਖਾਂ ਬੋਲਿਆ, “ਤਾਂ ਹੀ ਤਾਂ 
ਅਸੀਂ ਲਾਠੀ ਬਚਾ ਕੇ ਸੱਪ ਮਾਰਨ ਵਾਂਡੂੰ ਏਨ੍ਹਾਂ ਸ਼ੇਰਾਂ ਨੂੰ ਭੁੱਖ ਦੇ ਧੋਖੇ ਮਾਰਨ ਦਾ ਉਪਾਵ ਕਰ 
ਛੱਡਿਆ ਹੈ।” 

ਰਾਤ ਪੈਣ ਕਰ ਕੇ ਸੂਬੇ ਨੇ ਸੱਯਦ ਸ਼ਰਫਅਲੀ, ਫ਼ਜ਼ਲ ਸ਼ਾਹ ਕਮਰਬੇਗ ਖਾਂ ਆਦਿਕ ਨਾਮੀ 
ਨਾਮੀ ਅਫਸਰਾਂ ਦੀ ਨੌਕਰੀ ਬੋਲ ਕੇ ਹੁਕਮ ਦਿੱਤਾ ਕਿ ਰਾਤ ਨੂੰ ਆਪਣੀ ਆਪਣੀ ਫੋਜ ਲੈ ਕੇ 
ਰੌਂਦ ਫਿਰਦੇ ਰਹਿਣਾ। ਐਸਾ ਨਾ ਹੋਵੇ ਜੋ ਕਿਸੇ ਤਰਫੋਂ ਸਿੰਘ ਛਾਪਾ ਮਾਰ ਕੇ ਗੁਦਾਮ ਲੁੱਟ ਲੈ 
ਜਾਣ। ਸ਼ਰਫਅਲੀ ਬੋਲਿਆ (ਸ਼ਰਫਅਲੀ ਦੀ ਫੜ੍ਹ) ਕਿ ਤੁਸੀਂ ਰਤੀ ਤੌਖਲਾ ਨਾ ਕਰੋਂ। ਮੇਰੀ ਰੌਂਦ 
ਸੁਣ ਕੇ ਤਾਂ ਸਿੱਖਾਂ ਨੇ ਪਸ਼ਾਬ ਕਰਨ ਭੀ ਨਹੀਂ ਉੱਠਣਾ। ਜੇਕਰ ਆਖੋ ਤਾਂ ਹੁਣੇ ਕਿਲ੍ਹੇ ਦਾ ਬੂਹਾ 
ਤੋੜ ਕੇ ਗੁਰੂ ਸਮੇਤ ਇੱਕ ਇੱਕ ਸਿੱਖ ਨੂੰ ਫੜ ਲਿਆਈਏ। ਵਜ਼ੀਦ ਖਾਂ ਹੱਸ ਕੇ ਆਖਣ 
ਲੱਗਾ, “ਵਾਹ ਮੀਰ ਸਾਹਿਬ! ਜ਼ਰਾ ਮੇਰੇ ਵੱਲ ਤੱਕਣਾ ਖਾਂ। ਪਰਸੋਂ ਛਾਪਾ ਮਾਰਨ ਆਏ ਸਿੰਘਾਂ 
ਦੀ ਅਵਾਈ ਸੁਣ ਕੇ ਨੰਗੇ ਸਿਰ ਤੋਬਾ ਤੋਬਾ ਕਰਦੇ ਛੇ ਕੋਹ ਪੈਰ ਪਿਆਦੇ ਆਪ ਹੀ ਭੱਜੇ ਸਾਓ 
ਕਿ ਓਹ ਕੋਈ ਹੋਰ ਬਹਾਦਰ ਸੀ?” ਏਹ ਸੁਣ ਸੱਯਦ ਸ਼ਰਮਿੰਦਾ ਹੋ ਗਿਆ। 


“ਜਿੱਥੇ ਗੁਰੂ ਜੀ ਦਾ ਨਾਮ ਸਾਦਾ ਯਾ ਕੇਵਲ ਗੁਰੂ ਹੀ ਲਿਖਿਆ ਹੈ, ਓਹ ਪਹਾੜੀਆਂ ਤੇ ਤੁਰਕਾਂ ਦੀ ਜ਼ਬਾਨੀ ਹੈ। ਇਸ ਲਈ ਪਾਠਕ 
ਜਨ ਮੇਰੇ ਪੁਰ ਦੋਸ਼ ਨਾ ਅਰੋਪਣ। 

ਏਹੋ ਰਾਤ ਜਦ ਅੱਧੀ ਕੁ ਬੀਤੀ ਤਾਂ ਨਾਹਰ ਸਿੰਘ ਨੇ ਭਾਈ ਸ਼ੇਰ ਸਿੰਘ, ਉਂਦੇ ਸਿੰਘ, ਕੇਹਰ ਸਿੰਘਾਦਿਕ 
ਜੱਥੇਦਾਰਾਂ ਨੂੰ ਜਗਾ ਕੇ ਛਾਪਾ ਮਾਰਨ ਲਈ ਤਿਆਰ ਕਰ ਲੀਤਾ। ਭਾਈ ਬਚਿੱਤ੍ਰ ਸਿੰਘ ਨੇ 
ਕਿਹਾ ਕਿ ਸਤਿਗੁਰਾਂ ਨੂੰ ਤਾਂ ਪੁੱਛ ਲਓ। ਸ਼ੇਰ ਸਿੰਘ ਬੋਲਿਆ ਇਸ ਵੇਲੇ ਸਤਿਗੁਰਾਂ ਨੂੰ ਪੁੱਛਣ 
ਦਾ ਤਾਂ ਸਮਾਂ ਨਹੀਂ, ਪਰ ਭਾਈ ਦਯਾ ਸਿੰਘ ਨੂੰ ਪੁੱਛ ਕੇ ਸਾਹਿਬ ਅਜੀਤ ਸਿੰਘ ਜੀ ਨੂੰ ਨਾਲ 
ਲੈ ਚੱਲੋ। ਏਹੋ ਗੁਰਮਤਾ ਹੋ ਕੇ ਤਿੰਨ ਹਜ਼ਾਰ ਸਵਾਰ ਚੁਣੇ ਹੋਏ ਬਹਾਦਰਾਂ ਨੂੰ ਲੈ ਕੇ ਅਜੀਤ 
ਸਿੰਘ ਜੀ ਜਦ ਲੋਹਗੜ੍ਹ ਵਿੱਚੋਂ ਨਿੱਕਲੇ, ਤਾਂ ਭਾਵੇਂ ਤੁਰਕੀ ਦਲ ਵਿੱਚ ਹਲਚਲ ਪੈ ਗਈ, ਪਰ 
ਬੱਦਲਾਂ ਦੇ ਅਨ੍ਹੇਰੇ ਦੇ ਸਬੱਬ ਲਸ਼ਕਰ ਵਿੱਚ ਵੜੇ ਹੋਏ ਸਿੱਖਾਂ ਦੀ ਪਛਾਣ ਨਾ ਰਹੀ। ਤੇ ਏਧਰੋਂ, 
ਸਿੱਖ ਸੇਲੇ ਤਲਵਾਰਾਂ ਦੀ ਮਾਰ ਕਰਦੇ ਓਥੇ ਜਾ ਪੁੱਜੇ, ਜਿੱਥੇ ਦੋ ਸੌ ਊਠ ਆਟੇ ਦਾਣੇ ਦਾ 
ਲੱਦਿਆ ਹੋਯਾ ਅਜੇ ਆ ਕੇ ਖਲੋਤਾ ਹੀ ਸੀ। ਊਠਾਂ ਵਾਲੇ ਭੀ ਮਲਵਈ ਸਿੱਖ ਵਗਾਰ ਵਿੱਚ 
ਫੜੇ ਹੋਏ ਸੇ, ਜੋ ਅੰਦਰੋਂ ਖ਼ੁਸ਼ੀ, ਤੇ ਉੱਤੋਂ ਚੀਕਦੇ ਚੀਕਦੇ ਸਿੰਘਾਂ ਨਾਲ ਹੋ ਤੁਰੇ। ਇੱਕ ਹਜ਼ਾਰ 
ਸਿੰਘ ਨੇ ਉਨ੍ਹਾਂ ਨੂੰ ਦਬਾਦਬ ਲੋਹਗੜ੍ਹ ਵਿੱਚ ਲੈ ਜਾ, ਭਾਰ ਉਤਾਰ ਲਏ ਤੇ ਉਠਾਂ ਨੂੰ ਬਾਹਰ 
ਕੱਢ ਕੇ ਦਰਵਾਜ਼ੇ ਦੀ ਤਕੜਾਈ ਕਰ ਲਈ। ਬਾਕੀ ਦੋ ਹਜ਼ਾਰ ਸਿੰਘ ਤੁਰਕਾਂ ਨੂੰ ਰੋਕਣ ਲਈ 
ਪਿੱਛੇ ਰਹੇ। ਸੋ ਪਹਿਲੇ ਤਾਂ ਉਨੀਂਦਰੇ ਤੁਰਕਾਂ ਨੂੰ ਜਾਗ ਹੀ ਬਹੁਤ ਘਟ ਆਈ। ਫੇਰ ਜੋ 
ਮੁਕਾਬਲੇ ਪੁਰ ਅਲਸਾਏ ਹੋਏ ਆਏ, ਓਹ ਭੀ ਗਾੜੇ ਅੰਧੇਰੇ ਵਿੱਚ ਥੋੜ੍ਹੇ ਹੀ ਬਚੇ। ਬਾਕੀ ਮਾਰੇ 
ਗਏ ਤੇ ਕਈ ਬਿਨਾਂ ਪਛਾਣੋ ਆਪੋ ਵਿੱਚ ਕੱਟ ਮਰੇ। ਸਿੰਘ ਤਾਂ ਪਹੁ ਫੁਟਦੀ ਨੂੰ ਮੁੜ ਮੋਰਚੀਂ 
ਆ ਬੈਠੇ ਤੇ ਮੀਰ ਸ਼ਰਫਅਲੀ ਵਰਗੇ ਗਿੱਭਣ ਵਾਲੇ ਸਿਪਲ੍ਯਾਂ ਦੇ ਰੁੰਡ ਮੁੰਡ ਹੀ ਪਏ ਰੁਲਦੇ 
ਰਹੇ, ਜਿਨ੍ਹਾਂ ਨੂੰ ਵੇਖ ਕੇ ਦਿਲਾਵਰ ਖਾਂ ਤੇ ਵਜੀਦ ਖਾਂ ਨੇ ਰੋ ਰੋ ਕੇ ਜ਼ਬਰਦਸਤ ਖਾਂ ਨੂੰ ਦਿਖਾਯਾ 
ਕਿ ਆਹ ਓਹੋ ਸ਼ਰਫਅਲੀ ਦੋ ਧੜ ਹੋ ਕੇ ਪਿਆ ਹੈ ਜੇਹੜਾ ਕਹਿੰਦਾ ਸੀ ਕਿ ਮੈਂ ਹੁਣੇ ਰਿਲ੍ਹੇ ਨੂੰ 
ਫਤੇ ਕਰ ਗੁਰੂ ਨੂੰ ਫੜ ਲਯਾਵਾਂਗਾ। ਏਹ ਹੰਕਾਰ ਨੇ ਡੋਬ ਦਿੱਤੇ। ਬੇਫਿਕਰ ਹੋ ਕੇ ਸੌਂ ਰਹੇ। 
ਸਿੰਘਾਂ ਦਾ ਦਾਉ ਲਗ ਗਿਆ। ਸੂਬਯਾਂ ਨੇ ਪਰੇਸ਼ਾਨ ਹੋ ਕੇ ਮੁਰਦੇ ਦਫਨ ਕਰਵਾਏ ਤੇ ਘਾਇਲਾਂ 
ਦੇ ਘਾਉ ਸਿਲਾਏ। ਏਧਰ ਗੁਰੂ ਸਾਹਿਬ ਜੀ ਨੇ ਵੱਡੇ ਤੜਕੇ ਜਦ ਲੋਹਗੜ੍ਹ ਵਲ ਰੌਲਾ ਪੈਂਦਾ 
ਸੁਣਿਆ ਤਾਂ ਅਨੂਪ ਸਿੰਘ ਨਫ਼ਰ ਨੂੰ ਘੱਲਿਆ। ਜਾਂ ਓਨ ਲੋਹਗੜ੍ਹ ਦੇ ਦਰਵਾਜ਼ੇ ਪੁਰ ਆ ਕੇ 
ਅਪਨਾਂ ਤੇ ਗੁਰੂ ਕਾ ਪਤਾ ਦਿੱਤਾ ਤਾਂ ਓਸ ਨੂੰ ਦਰਵਾਜ਼ੇ ਦਾ ਜਮਾਂਦਾਰ ਭਾਈ ਦਯਾ ਸਿੰਘ, 
ਨਾਹਰ ਸਿੰਘ ਪਾਸ ਲੈ ਗਿਆ। ਓਸ ਨੂੰ ਸਾਰੀ ਕਥਾ ਸੁਣਾ ਕੇ ਓਸ ਦੇ ਨਾਲ ਚੰਗੀ ਤਰ੍ਹਾਂ ਹਾਲ 
ਦੱਸਣ ਲਈ ਸਮਝਾ ਕੇ ਭਾਈ ਜਵਾਹਰ ਸਿੰਘ ਨੂੰ ਤੋਰਿਆ। ਓਸ ਨੇ ਹਾਜ਼ਰ ਹੋ ਕੇ ਸਭ ਕਥਾ 
ਸੁਣਾਈ, ਤਾਂ ਗੁਰੂ ਸਾਹਿਬ ਜੀ ਨੇ ਬੜੀ ਖ਼ੁਸ਼ੀ ਮਨਾਈ ਤੇ ਖਾਲਸੇ ਨੂੰ ਅਸੀਸ ਦਿੱਤੀ। ਦਿਨ 
ਦੀਵਾਨ ਵਿੱਚ ਬੁਲਾ ਕੇ ਬੜੇ ਆਦਰ ਨਾਲ ਬੈਠਾ ਕੇ ਸਭ ਨੂੰ ਜਥਾ ਜੋਗ ਸਿਰੋਪਾਉ ਬਖ਼ਸ਼ੇ। ਫੇਰ 
ਬਚਨ ਕੀਤਾ ਕਿ ਸ਼ਾਬਾਸ਼ੇ! ਖਾਲਸੇ ਜੀ ਨੂੰ ਐਸਾ ਹੀ ਉੱਦਮ ਚਾਹੀਦਾ ਹੈ। ਬੈਰੀਆਂ ਨੂੰ 
ਮਾਰਨਾ, ਲੁੱਟਣਾਂ ਅਤੇ ਏਸ ਪਾਪੀ ਜ਼ਾਲਮ ਤੁਰਕਾਂ ਦੇ ਰਾਜ ਦੀ ਜੜ ਨੂੰ ਪੁੱਟਣਾਂ ਖਾਲਸੇ ਦਾ 
ਖ਼ਾਸ ਧਰਮ ਹੈ। ਕੋਈ ਸਮਾਂ ਆਵੇਗਾ, ਏਹ ਪਹਾੜੀ ਰਾਜੇ ਸਭ ਖਾਲਸੇ ਦੇ ਤਾਬੇਦਾਰ ਮਾਮਲਾ 
ਦੇਣ ਵਾਲੇ ਹੋ ਕੇ ਬਚਣਗੇ ਅਤੇ ਮੁਹੰਮਦੀਆਂ ਦਾ ਰਾਜ ਜੜੋਂ ਮੂਲੋਂ ਉੱਠ ਜਾਏਗਾ। ਝਾੜ ਝਾੜ, 
ਘਰ ਘਰ, ਵਿੱਚ “ਅਕਾਲ” “ਅਕਾਲ” ਉਚਾਰਨ ਹੋਵੇਗਾ। ਅਕਾਲ ਪੁਰਖ ਦਾ ਖਾਲਸਾ ਪੰਥ 
ਹਮੇਸ਼ਾਂ ਹਰਾ ਭਰਾ ਫਲਦਾ ਫੈਲਦਾ ਰਹੇਗਾ। ਏਹ ਵਰ ਦੇ ਕੇ ਨਾਹਰ ਸਿੰਘ ਆਦਿਕਾਂ ਨੂੰ ਕਿਲ੍ਹੇ 
ਲੋਹਗੜ੍ਹ ਦੀ ਤਕੜਾਈ ਰੱਖਣੀ ਦਾ ਹੁਕਮ ਦੇ ਕੇ ਵਿਦਾ ਕੀਤਾ। 

ਓਧਰ ਵਜ਼ੀਦ ਖਾਂ ਨੇ ਸਭਾ ਵਿੱਚ ਪਹਾੜੀ ਰਾਜਯਾਂ ਨੂੰ ਸੱਦ ਕੇ ਉਲਾਂਭਾ ਦਿੱਤਾ ਕਿ ਤੁਸੀਂ ਤਾਂ ਮੈਨੂੰ ਕਈ 
ਵਾਰੀ ਏਹ ਆਖਯਾ ਸੀ ਕਿ ਗੁਰੂ ਜੀ ਪਾਸ ਕੁਛ ਬਹੁਤ ਫੌਜ ਨਹੀਂ। ਜੇਹੜੀ ਹੈ ਓਹ ਭੀ 
ਨਾਈ, ਛੀਂਬੇ, ਝੀਵਰ, ਬਣੀਏ, ਅਰੋੜੇ, ਲੁਬਾਣੇ, ਕੰਬੋ, ਸੈਣੀ, ਜੱਟ `ਕੱਠੇ ਹੋ ਰਹੇ ਹਨ। ਸੋ 
ਬਾਦਸ਼ਾਹੀ ਫੌਜ ਨੂੰ ਵੇਖ ਕੇ ਹੀ ਨੱਠ ਜਾਣਗੇ। ਹੁਣ ਏਹ ਲੱਖਾਂ ਬਹਾਦਰ ਮੁਗਲਾਂ ਪਠਾਣਾਂ ਦੇ 

ਆਹੂ ਕੌਣ ਲਾਹੀ ਜਾਂਦਾ ਹੈ? ਅਤੇ ਜੋ ਤੁਸਾਂ ਕਿਹਾ ਕਿ ਗੁਰੂ ਜੀ ਪਾਸ ਸਾਰੇ ਮਾਲਵੇ, ਮਾਝੇ ਦੇ 
ਚੋਰ, ਧਾੜਵੀ, ਰਾਠ, ਕਾਠ, ਮਾਰ ਖ਼ੋਰੇ ਲੋਕ `ਕੱਠੇ ਹੋਏ ਹਨ, ਸੋ ਠੀਕ ਹੈ। ਪਰ ਜੇ ਤੁਸੀਂ 
ਪਹਿਲੇ ਏਹ ਗੱਲ ਦੱਸਦੇ ਤਾਂ ਅਸੀਂ ਕਦੇ ਨਾ ਏਥੇ ਆਉਂਦੇ। ਹੁਣ ਸਾਨੂੰ ਜਿੱਤਣੇ ਬੀ ਤੇ ਛੱਡਣੇ 
ਭੀ ਔਖੇ ਤੇ ਮੁਸ਼ਕਲ ਹੋਏ ਹੋਏ ਹਨ। ਤੁਸਾਂ ਗੁਰੂ ਨਾਲ ਛਲ ਫਰੇਬ ਕਯੋਂ ਨਾ ਕੀਤੇ ਹੋਣਗੇ, 
ਜਦ ਸਾਡੇ ਨਾਲ ਐਡਾ ਵੱਡਾ ਭਾਰਾ ਦਗਾ ਕੀਤਾ ਜੇ। ਝੂਠ ਬੋਲੇ। ਦੱਸਯਾ ਕੁੱਝ ਹੋਰ, ਦਿਖਾਯਾ 
ਹੋਰ। ਹੁਣ ਸਾਨੂੰ ਲਯਾ ਕੇ ਬਲਦੀ ਦੇ ਬੁੱਥੇ ਸਿਕੰਜੇ ਝੜਾ ਛੱਡਿਆ ਜੇ। ਇੱਕ ਤਾਂ ਕਈ ਹਜ਼ਾਰ 
ਸਿਪਾਹੀ, ਸਰਦਾਰ ਸਾਡੇ ਮਰ ਚੁੱਕੇ ਤੇ ਮਰ ਰਹੇ ਹਨ। ਦੂਜੇ ਤਿੰਨ ਮਹੀਨੇ ਸਾਨੂੰ ਹੋ ਗਏ, 
ਤੁਸਾਂ ਬਿਪਤਾ ਵਿੱਚ ਪਾ ਛੱਡਿਆ ਹੈ। ਏਹ ਸਿੱਖ ਫ਼ਰੇਸ਼ਤੇ ਸਾਨੂੰ ਚੰਬੜਾ ਕੇ ਆਪ ਵੱਖਰੇ 
ਨਚਿੰਤ ਹੋ ਬੈਠੇ ਹੋ। ਸਾਡੀਆਂ ਜਾਨਾਂ ਤੇ ਚੀਜ਼ਾਂ ਰੋਜ਼ ਸਿੱਖ ਨਬੇੜੀ ਜਾਂਦੇ ਹਨ। ਤੁਸੀਂ ਸਾਨੂੰ ਵੱਡੇ 
ਬਾਰੇ ਖਾਰੇ ਸਮੁੰਦੁ ਦੇ ਕੰਢੇ ਤੇ ਲਿਆ ਉਤਾਰਯਾ ਹੈ। ਹੁਣ ਜੇ ਏਹ ਜਿੱਤੇ ਨਾ ਗਏ ਤਾਂ ਬਾਦਸ਼ਾਹ 
ਅੱਗੇ ਅਸੀਂ ਜਾਣ ਜੋਗੇ ਨਾ ਰਹੇ ਤੇ ਜੇ ਬੇਅੰਤ ਨੁਕਸਾਨ ਕਰ ਕੇ ਅਸੀਂ ਏਨ੍ਹਾਂ ਨੂੰ ਜਿੱਤ ਭੀ 
ਲਿਆ ਤਾਂ ਫੇਰ ਕੇਹੜਾ ਮੁਲਕ, ਖ਼ਜ਼ਾਨਾ ਬਾਦਸ਼ਾਹ ਨੂੰ ਦਿਖਾਵਾਂਗੇ। ਸਾਨੂੰ ਤਾਂ ਸਭ ਤਰ੍ਹਾਂ ਘਾਟਾ 
ਹੀ ਘਾਟਾ ਹੈ। ਦੋਹੀਂ ਪਾਸੀ ਪਰਜਾ ਸਾਡੀ ਮਰਦੀ ਹੈ। ਐਨਾਂ ਚਿਰ ਏਥੇ ਲੜ ਕੇ ਗੁਰੂ ਦਾ 
ਕਿਲ੍ਹਾ ਭੀ ਫਤੇ ਨਾ ਹੋਯਾ। ਜਦ ਏਹ ਗੱਲ ਬਾਦਸ਼ਾਹ ਨੇ ਸੁਣੀ ਤਾਂ ਓਹ ਓਸੇ ਵੇਲੇ ਅੱਗ ਵਾਡੂੰ 
ਭੱਖ ਕੇ ਸਾਨੂੰ ਸਾੜ ਦੇਊ। ਤੁਹਾਡਾ ਕੀ ਜਾਊ? ਗਜ਼ਬ ਖ਼ੁਦਾ ਦਾ! ਤੁਹਾਡੇ ਪਾਸ ਹਜਾਰ 
ਆਦਮੀ ਨੂੰ ਰਾਤੀਂ ਮਾਰ ਕੇ ਦੋ ਸੋ ਊਠ ਲੁੱਟ ਲੈ ਗਏ, ਤੁਸਾਂ ਕੁੱਝ ਭੀ ਉਦਮ ਨਾ ਕੀਤਾ? ਹੁਣ 
ਜਦ ਤੁਹਾਡੇ ਰਾਜ ਜ਼ਬਤ ਹੋਣਗੇ, ਤਦ ਤੁਸੀਂ ਜਾਣੌਗੇ? 

ਰਾਜਾ ਅਜਮੇਰ ਚੰਦ, ਭੂਪ ਚੰਦ ਰਾਮਸਰਨ ਆਦਿਕ ਹੱਥ ਜੋੜ ਕੇ ਬੋਲੇ, “ਨਵਾਬ ਸਾਹਿਬ ! ਸਾਡਾ ਕੀ 
ਦੋਸ਼ ਹੈ? ਅਸੀਂ ਤਾਂ ਤੁਹਾਨੂੰ ਹਰ ਵੇਲੇ ਏਹੋ ਕਹਿੰਦੇ ਸਾਂ ਕਿ ਤਕੜਾਈ ਰਖਾਓ। ਸਿੱਖਾਂ ਦਾ 
ਪਤਾ ਨਹੀਂ ਜੋ ਕਿਸ ਵੇਲੇ ਆ ਪੈਣ। ਤੇ ਅਜੇ ਵੇਲਾ ਹੈ, ਲੜਾਈ ਕਰ ਕੇ ਗੁਰੂ ਨਹੀਂ ਜਿੱਤਯਾ 
ਜਾਏਗਾ। ਅੰਦਰ ਕੋਈ ਚੀਜ਼ ਨਾ ਜਾਣ ਦੇਵੋਂ, ਤਕੜਾਈ ਰੱਖੋ, ਆਪੇ ਭੁੱਖੇ ਮਰਦੇ ਬਾਹਰ 
ਆਵਣਗੇ ਤਾਂ ਭੁੰਨ ਸੁੱਟਣੇ। ਏਹ ਗਲ ਪੱਕੀ ਥਾਪ ਕੇ ਬੜੀ ਤਕੜਾਈ ਕੀਤੀ ਤੇ ਆਪਣੇ ਖਾਣ 
ਦੀ ਚੀਜ਼ ਭੀ ਕੋਈ ਨੇੜੇ ਨਾ ਰਹਿਣ ਦਿੱਤੀ। ਬਹੁਤ ਦਿਨ ਗ਼ੁਜ਼ਰੇ ਅੰਦਰ ਰਸਦ ਥੋੜ੍ਹਾ ਰਹੀ। 
ਸਯਾਣੇ ਸਯਾਣੇ ਮਸੰਦਾਂ ਨੇ ਆਪ ਭੀ ਆ ਕੇ ਗੁਰੂ ਸਾਹਿਬ ਜੀ ਅੱਗੇ ਬੇਨਤੀ ਕੀਤੀ ਤੇ ਮਾਤਾ 
ਜੀ ਪਾਸੋਂ ਭੀ ਕਹਾਯਾ। ਭਾਵੇਂ ਅੰਦਰ ਬੈਠ ਰਹਿਣ ਦੇ ਨੁਕਸਾਨ, ਤੇ ਕਿਲ੍ਹਾ ਛਡ, ਮਾਲਵੇ ਚੱਲ 
ਰਹਿਣ ਦੇ ਨਫ਼ੇ ਕਈ ਭਾਂਤ ਕਰ ਕੇ ਸੁਣਾਏ, ਪਰ ਗੁਰੂ ਜੀ ਨੇ ਏਹੋ ਉੱਤਰ ਦਿੱਤਾ ਕਿ ਏਥੇ 
ਰਹਿਣਾ, ਜਾਣਾ ਸਾਡੇ ਵੱਸ ਨਹੀਂ, ਕਰਤਾਰ ਦੇ ਵੱਸ ਹੈ। 

ਬਜ਼ਾਰ ਦੀ ਲੁੱਟ, ਰਾਮ ਸਿੰਘ ਦੀ ਸਾਖੀ, ਤੁਰਕਣੀ ਤੇ ਪੁਇਸਤ੍ਰੀ 
ਬਿਪਤਾ ਵਰਨਨ ਤੇ ਮਾਤਾ ਜੀ ਦਾ ਕਹਿਣਾ, ਪੂਜਾ ਖਾਣੀ ਮਨ੍ਹੇ। 
ਓਧਰ ਸੂਬਿਆਂ ਨੇ ਸੋਚਿਆ ਕਿ ਏਥੇ ਕਦੋਂ ਤੱਕ ਬੈਠੇ ਖ਼ਰਚ ਕਰਾਂਗੇ ਤੇ ਹਰ ਵੇਲੇ ਦਾ ਡਰ, ਮੁਸਾਫ਼ਿਰੀ 
ਦਾ ਦੁਖਾ ਝੱਲਾਂਗੇ। ਨਾਲੇ ਬਾਦਸ਼ਾਹ ਵੱਲੋਂ ਹਰ ਰੋਜ਼ ਤੱਦੀ ਲਿਖੀ ਆਉਂਦੀ ਹੈ ਕਿ ਤੁਹਾਡੇ ਪਾਸੋਂ 
ਐਤਨੇ ਚਿਰ ਵਿੱਚ ਇੱਕ ਫ਼ਕੀਰ ਨਾ ਫਤੇ ਹੋਯਾ। ਨਲਾਇਕੀ ਕੇ ਕਾਇਰੀ ਪਾਈ ਜਾਂਦੀ ਹੈ। 
ਤਾਂ ਤੇ ਹੱਲਾ ਕਰ ਕੇ ਪੌੜੀਆਂ ਨਾਲ ਕਿਲ੍ਹੇ ਤੇ ਚੁਫੇਰਯੋਂ ਫੌਜ ਨੂੰ ਚੜ੍ਹਾ ਕੇ ਸਿੰਘਾਂ ਨੂੰ ਕਤਲ 
ਕਰ, ਗੁਰੂ ਜੀ ਨੂੰ ਫੜ ਕੇ ਬਾਦਸ਼ਾਹ ਪਾਸ ਪੁਚਾ ਛੱਡੋ। ਫੇਰ ਕੋਈ ਖਰਖਸਾ ਬਾਕੀ ਨਾ ਰਹੇਗਾ। 
ਸਗੋਂ ਸਾਰੇ ਮੁਲਕ ਵਿੱਚ ਜੋ ਕੋਈ ਸਿੱਖ ਗੁਰੂ ਕਾ ਲਭੇ ਉਸ ਨੂੰ ਦੀਨ ਇਸਲਾਮ ਵਿੱਚ ਲੈ 
ਆਓ। ਜੋ ਨਾ ਮੰਨੇ ਕਤਲ ਕਰ ਕੱਢੋ। ਓੜਕ ਏਹੋ ਪਕ ਪਕਾ ਬੜੇ ਵਾਂਸਾਂ ਦੀਆਂ ਪੌੜੀਆਂ ਫੌਜ 
ਨੂੰ ਚੁਕਾ ਕੇ ਅਜੇਹਾ ਹੱਲਾ ਕੀਤਾ ਜੋ ਕਿਲ੍ਹੇ ਅਨੰਦ ਗੜ੍ਹ ਨੂੰ (ਜਿਸ ਵਿੱਚ ਗੁਰੂ ਜੀ ਸੇ) ਜਾ 
ਲਾਈਆਂ। ਏਸ ਹੱਲੇ ਦੀ ਖ਼ਬਰ ਜਾਸੂਸਾਂ ਰਾਹੀਂ (ਜੋ ਭੇਤ ਦਸਣ ਵਾਲੇ ਗੁਰੂ ਜੀ ਵੱਲੋਂ ਤੁਰਕਾਨੀ 
ਸੈਨਾਂ ਵਿੱਚ ਭੇਸ ਬਦਲ ਕੇ ਰਹਿੰਦੇ ਸੇ) ਪਹਿਲੇ ਹੀ ਗੁਰੂ ਜੀ ਨੂੰ ਹੋ ਗਈ ਸੀ। ਇਸ ਕਰ ਕੇ 
ਸਿੰਘ ਮੋਰਚਿਆਂ ਵਿੱਚ ਅੱਗੇ ਹੀ ਤਿਆਰ ਬੈਠੇ ਸੇ। ਇਕੋ ਵਾਰੀ ਬਾੜ ਝਾੜ, ਸੈਂਕੜੇ ਤੁਰਕ 
ਮਾਰ ਸੁਟੇ ਨਾਲੇ ਤਲਵਾਰਾਂ ਨਾਲ ਛਾਂਗੀ ਗਏ। ਹਾਰ ਕੇ ਜਦ ਕੋਈ ਵਾਹ ਨਾ ਗਈ ਤੇ ਬਹੁਤ 
ਸਿਪਾਹੀ ਮਰ ਗਏ ਤਾਂ ਸੂਬੇਦਾਰਾਂ ਨੇ ਫੌਜ ਪਿੱਛੇ ਹਟਾ ਲੀਤੀ। ਸਿੰਘਾਂ ਨੇ ਪਿੱਛੇ ਹਟਦਿਆਂ ਨੂੰ 
ਭੀ ਬਾਘਨੀ, ਬਿਜੈ ਘੋਖ, ਸ਼ਤ ਜੀਤ ਆਦਿਕ ਤੋਪਾਂ ਦੇ ਗਿਲਾਫ ਝਾੜ ਕੇ ਬਹੁਤ ਵੈਰੀ ਪਛਾੜੇ। 
ਪੌੜੀਆਂ ਜੋ ਤੁਰਕਾਂ ਦੀਆਂ ਓਸੇ ਥਾਂ ਰਹਿ ਗਈਆਂ ਸਨ, ਸਿੰਘ ਚੁੱਕ ਕੇ ਅੰਦਰ ਲੈ ਆਏ। 
ਨਾਲੇ ਜਿਸ ਵੇਲੇ ਤੁਰਕਾਂ ਨੇ ਅਨੰਦਗੜ੍ਹ ਨੂੰ ਘੇਰਿਆ ਸੀ ਓਦੋਂ ਹੋਲਗੜ੍ਹ ਤੇ ਲੋਹਗੜ੍ਹ ਵਾਲੇ 
ਸਿੰਘ ਭੀ ਆਪੋ ਆਪਣੇ ਰਿਨਲ੍ਹੇ ਵਿੱਚੋਂ ਨਿੱਕਲ ਕੇ ਤੁਰਕਾਂ ਤੇ ਆ ਪਏ ਸੇ। ਏਸ ਕਰ ਕੇ ਏਸ 
ਹਲੇ ਵਿੱਚ ਤੁਰਕਾਂ ਦਾ ਬਹੁਤ ਨੁਕਸਾਨ ਹੋਇਆ, ਜਿਸ ਕਰ ਕੇ ਫੇਰ ਕਦੇ ਤੁਰਕਾਂ ਨੇ ਹੱਲਾ ਨਾ 
ਕੀਤਾ। ਕੇਵਲ ਕਸਬੇ ਨੂੰ ਘੇਰ ਕੇ ਦੂਰ ਦੂਰ ਬੈਠੇ ਰਹੇ ਤੇ ਕੋਈ ਚੀਜ਼ ਸ਼ਹਿਰ ਵਿੱਚ ਨਾ ਵੜਨ 
ਦਿੱਤੀ। 
ਏਸੇ ਸਮੇਂ ਗੁਰੂ ਜੀ ਦੇ ਲਸ਼ਕਰ ਵਿੱਚ ਇੱਕ (ਭਾਈ ਘਨੱਯਾ) ਘਨੱਯਾ ਰਾਮ ਅਰੋੜਾ ਸਿੱਖ ਕੋਵੇ ਪਿੰਡ ਵਾਲਾ 
ਸਰੀ ਨਵਮ ਗੁਰੂ ਜੀ ਦੇ ਵਕਤ ਤੋਂ ਮਸ਼ਕ ਨਾਲ ਜਲ ਪਿਲਾਇਆ ਕਰਦਾ। ਗੁਰੂ ਦੀ ਕ੍ਰਿਪਾ ਤੇ 
ਸਤਸੰਗ ਦੇ ਪ੍ਰਤਾਪ ਨਾਲ ਉਸ ਨੂੰ ਬੁਹਮਗਯਾਨ ਤੇ ਸਿੱਧੀ ਪ੍ਰਾਪਤ ਹੋ ਰਹੀ ਸੀ, ਪਰ ਉਸ ਨੇ 
ਜਲ ਪਿਆਵਣ ਦਾ ਉਪਕਾਰ ਨਾ ਛੱਡਯਾ। ਮਸ਼ਕਾਂ ਭਰ ਕੇ ਕਿਲ੍ਹੇ ਵਿੱਚ ਲਿਆ, ਸਿੰਘਾਂ ਤੇ 
ਘੋੜਿਆਂ ਨੂੰ ਰਾਤ ਦਿਨੇ ਪਿਲਾਉਂਦਾ ਰਹਿੰਦਾ। ਜੇ ਕੋਈ ਹਿੰਦੂ, ਤੁਰਕ ਉਸ ਤੋਂ ਜਲ ਮੰਗਦਾ, 
ਤਾਂ ਉਸ ਨੂੰ ਭੀ ਪਿਲਾ ਦਿੰਦਾ। ਇੱਕ ਦਿਨ ਜਦ ਓਹ ਜਲ ਲੈ ਕੇ ਨਾ ਪੁਜਾ, ਤਾਂ ਸਿੰਘਾਂ ਨੇ 
ਜਲ ਵੱਲੋਂ ਤੰਗ ਹੋ, ਗੁਰੂ ਜੀ ਪਾਸ ਫਰਿਆਦ ਕੀਤੀ ਅਰ ਗੁਰੂ ਜੀ ਨੇ ਘਨੱਯੇ ਨੂੰ ਬੁਲਾ ਕੇ 
ਹੈਂ। ਮੁਸਲਮਾਨ ਹਿੰਦੂ ਸਿੰਘ ਏਹ ਭੇਦ ਭ੍ਰਮ ਸਭ ਆਪ ਦੇ ਬਚਨ ਪੜ੍ਹ ਸੁਣ ਕੇ ਦੂਰ ਕਰ 
ਦਿੱਤਾ ਹੈ ਅਤੇ: 
ਸਭੁ ਗੋਬਿੰਦੁ ਹੈ ਸਭੁ ਗੋਬਿੰਦੁ ਹੈ ਗੋਬਿੰਦ ਬਿਨੁ ਨਹੀ ਕੋਈ ॥ 
(ਆਸਾ, ਭਗਤ ਨਾਮਦੇਵ ਜੀ - ੪੮੫) 
ਏਹ ਅਭੇਦ ਗਯਾਨ ਦ੍ਰਿੜ੍ਹ ਕਰ ਲੀਤਾ ਹੈ।” ਏਹ ਬਚਨ ਸੱਚੇ ਧਾਰਨਾਂ ਵਾਲੇ ਉਸ ਦੇ ਸੁਣ ਕੇ ਗੁਰੂ ਜੀ 
ਹਸ ਹਸ ਕੇ ਆਖਣ ਲੱਗੇ, '“ਭਾਈ ਸਿੱਖੋ! ਘਨੱਯਾਰਾਮ ਬੁਹਮ ਗਿਆਨੀ ਸੱਚਾ ਸੰਤ 
ਸਮਦਰਸੀ ਹੈ। ਇਸ ਨੂੰ ਛੁੱਟੀ ਦੇਵੋ। ਏਨ੍ਹਾਂ ਕਹਿ ਗੁਰੂ ਜੀ ਨੇ ਭਾਈ ਘਨੱਯਾ ਰਾਮ ਨੂੰ ਆਪਣੇ 

ਹੱਥ ਦਾ ਰੁਮਾਲ ਤੇ ਰਿਧੀ ਸਿਧੀ ਬਖ਼ਸ਼ ਕੇ ਆਗਿਆ ਕੀਤੀ ਕਿ ਤੂੰ ਲਹਿੰਦੇ ਵਲ ਜਾਹ। ਗੁਰੂ 
ਕੀ ਸਿੱਖੀ ਵਧਾ। ਤੇਰਾ ਪੰਥ ਚਲੇਗਾ। ਏਹ ਵਰ, ਆਗਿਆ ਲੈ ਕੇ ਘਨੱਯਾ ਰਾਮ ਓਸੇ ਵੇਲੇ 
ਲਹਿੰਦੇ ਵਲ ਤੁਰ ਗਿਆ, ਜਿੱਥੇ ਉਸ ਦਾ ਪੰਥ ਸੇਵਾ ਪੰਥੀ ਅਡਣਸ਼ਾਹੀ ਬਹੁਤ ਹੈ। 

ਜਦ ਗੁਰੂ ਕੇ ਕਿਲ੍ਹੇ ਵਿੱਚ ਰਸਦ ਬਹੁਤ ਥੋੜ੍ਹੀ ਰਹਿ ਗਈ, ਸੈਂਕੜੇ ਘੋੜੇ ਬੈਲ ਭੁੱਖ ਦੇ ਧੋਖੇ ਮਰ ਗਏ, 
ਕੁਛ ਗੁਰੂ ਜੀ ਦੇ ਹੁਕਮ ਨਾਲ ਸਿੰਘਾਂ ਨੇ ਕਿਲ੍ਹੇ ਤੋਂ ਬਾਹਰ ਹੱਕ ਦਿੱਤੇ, ਤਦੋਂ ਇੱਕ ਦਿਨ ਭਾਈ 
ਸ਼ੇਰ ਸਿੰਘ, ਹਿੰਮਤ ਸਿੰਘ, ਨਾਹਰ ਸਿੰਘ ਆਦਿਕ ਸਰਦਾਰਾਂ ਨੇ ਮਤਾ ਮਤਾ ਕੇ ਹਜ਼ਾਰ ਬਾਰਾਂ 
ਸੌ ਸਿੰਘ ਨੂੰ ਨਾਲ ਲੈ ਕਰ ਰਾਤ ਨੂੰ ਚੁੱਪ ਚਾਪ ਦੌੜ ਕੇ ਤੁਰਕਾਨੀ ਲਸ਼ਕਰ ਦਾ ਬਜ਼ਾਰ ਜਾ 
ਲੁੱਟਿਆ। ਆਟਾ ਘੀ, ਮਿੱਠਾ ਤਿੰਨੇ ਚੀਜ਼ਾਂ ਪੰਡਾਂ ਬੰਨ੍ਹ ਕੇ ਲੈ ਤੁਰੇ। ਰੌਲਾ ਪੈਂਦਾ ਸੁਣ ਕੇ ਮੁਸਲੇ 
ਭੀ ਪਿੱਛੇ ਦੌੜੇ, ਪਰ ਲੜਦੇ ਭਿੜਦੇ ਬਹੁਤੇ ਸਿੰਘ ਤਾਂ ਪੈਰਾਂ ਦੇ ਚਲਾਕ ਕਿਲ੍ਹੇ ਵਿੱਚ ਜਾ ਵੜੇ 
ਅਨੇਕਾਂ ਦੀਆਂ ਪੰਡਾਂ ਖੁਸ ਗਈਆਂ। ਕਈ ਲੜ ਕਰ ਸ਼ਹੀਦੀ ਪਾ ਗਏ। ਰਾਜੇ ਕਹਿਲੂਰੀ ਨੇ 
ਨਵਾਬ ਨੂੰ ਆਖ਼ਿਆ ਹੁਣ ਗੁਰੂ ਪਾਸ ਅੰਨ ਨਹੀਂ ਰਿਹਾ। ਬਹੁਤ ਤਕੜਾਈ ਰੱਖੋ, ਜਿਸ ਕਰ ਕੇ 
ਸਿੰਘ ਲੁੱਟ ਕੇ ਕੁਛ ਨਾ ਲੈ ਜਾ ਸਕਣ। ਏਹੋ ਬਾਤ ਮੰਨ ਕੇ ਨਾਜ਼ਮ ਨੇ ਸ਼ਾਹੀ ਅਫਸਰਾਂ ਦੇ 
ਚੌਹਰੇ ਚੌਹਰੇ ਪਹਿਰੇ ਖੜੇ ਕਰ ਕੇ ਬਹੁਤ ਤੱਦੀ ਕੀਤੀ ਕਿ ਕੋਈ ਸਿੱਖ ਕਿਲ੍ਹੇ ਤੋਂ ਬਾਹਰ ਨਾ 
ਨਿਕਲਨਾ ਪਾਵੇ। 

ਇਕ ਦਿਨ (ਕੇਵਕ ਤੁਰਕਣੀ ਭੋਗਣ ਨਾਲ ਮੁਸਲਮਾਨ ਬਣਦਾ ਹੈ) ਇੱਕ ਰਾਮ ਸਿੰਘ ਨਾਮੇ ਸਿੱਖ ਨੇ ਕਿਲ੍ਹੇ ਦੇ ਬੂਹੇ 
ਅੱਗੇ ਆ ਕੇ ਆਪਣਾ ਹਾਲ ਦੱਸਿਆ ਤਾਂ ਦਰਵਾਨੀ ਸਿੰਘ ਉਸ ਨੂੰ ਗੁਰੂ ਜੀ ਪਾਸ ਲੈ ਗਏ। 
ਓਹ ਫਤੇ ਬੁਲਾ ਕੇ ਦੂਰ ਖੜਾ ਹੋ ਗਿਆ। ਗੁਰੂ ਜੀ ਦੇ ਪੁੱਛਣੇ ਪੁਰ ਓਸ ਨੇ ਆਪਣਾ ਬ੍ਰਿਤਾਂਤ 
ਐਉੱ ਦੱਸਿਆ ਕਿ ਇੱਕ ਦਿਨ ਜੰਗ ਵਿੱਚ ਮੈਂ ਘੋੜੇ ਉੱਤੋਂ ਡਿੱਗ ਪਿਆ। ਮੁਸਲੇ ਫੜ ਕੇ ਲੈ 
ਗਏ। ਜਾ ਕੇ ਮੈਨੂੰ ਮੁਸਲਮਾਨ ਕਰ ਲੀਤਾ। ਗੁਰੂ ਜੀ ਨੇ ਪੁੱਛਿਆ ਮੁਸਲਮਾਨ ਤੈਨੂੰ ਕਿਸ ਤਰ੍ਹਾਂ 
ਕੀਤਾ ਸੀ? ਓਨ ਬੇਨਤੀ ਕਰ ਕੇ ਆਖਜਯਾ, “ਪਹਿਲੇ ਸੁੰਨਤ ਕੀਤੀ। ਫੇਰ ਕੇਸਾਂ ਦੀ ਬੇਅਦਬੀ 
ਕਰ ਕੇ ਕਲਮਾ ਪੜ੍ਹਾ ਕਰ ਖਾਣਾ ਖੁਆ ਦਿੱਤਾ।” ਇਹ ਹਾਲ ਸੁਣ ਕੇ ਮਹਾਰਾਜ ਜੀ ਨੇ 
ਪੁੱਛਿਆ, “ਸਿੱਖਾ ! ਤੁਰਕਣੀ ਭੋਗੀ ਕਿ ਨਹੀਂ?” ਓਨ ਆਖਿਆ, “ਸਤਗੁਰੋ ! ਆਪ ਜਾਣੀ 
ਜਾਣ ਹੀ ਹੋ। ਤੁਰਕਣੀ ਦਾ ਸਪਰਸ਼ ਮੈਂ _ਨਹੀਂ ਕੀਤਾ।” ਫੇਰ ਸਿੰਘਾਂ ਨੂੰ ਹੁਕਮ ਹੋਇਆ 
ਕੜਾਹ ਪ੍ਰਸ਼ਾਦ ਸਜਾਓ। ਏਸ ਨੂੰ ਅੰਮ੍ਰਿਤ ਛਕਾ ਕੇ ਏਸ ਦੇ ਹਥੋਂ ਕੜਾਹ ਪ੍ਰਸ਼ਾਦ ਖਾਲਸੇ ਵਿੱਚ 
ਬਰਤਵਾ ਦਿਓ, ਕਿਉਂਕਿ ਇਹ ਮੁਸਲਮਾਨ ਨਹੀਂ ਹੋਯਾ। ਸੱਚਾ ਸਿੱਖ ਹੈ।” ਪਾਸੋਂ ਸਿੰਘਾਂ ਨੇ 
ਅਰਜ਼ ਕੀਤੀ, “ਸੱਚੇ ਪਾਤਸ਼ਾਹ ਮੁਸਲਮਾਨ ਕਿਕੂੰ ਹੁੰਦਾ ਹੈ?”” ਗੁਰੂ ਜੀ ਨੇ ਫੁਰਮਾਯਾ, 
“ਭਾਈ ਸਿੱਖੋ ! ਜਿਸ ਨੂੰ ਵੈਰੀ ਮੱਲੋ ਮਲੀ ਸ਼ਰਾ ਕਰ ਲੈਂਦੇ ਹਨ, ਜਿਸ ਦੀ ਇੱਛਯਾ ਨਾ ਹੋਵੇ; 
ਓਹ ਹਿੰਦੂ ਹਿੰਦੂ ਹੈ, ਸਿੱਖ ਸਿਖ ਹੈ, ਮੁਹੰਮਦੀ ਨਹੀਂ ਹੋ ਸਕਦਾ। ਜੋ ਤੁਰਕਣੀ ਨਾਲ ਕਾਮਾਤ੍ਰ 
ਹੋਂ ਕੇ ਭੋਗ ਕਰਦਾ ਹੈ, ਓਹ ਮੁਹੰਮਦੀ ਹੋ ਜਾਂਦਾ ਹੈ।”” ਸਿੰਘਾਂ ਨੇ ਬੇਨਤੀ ਕੀਤੀ, “ਓਹ 
ਬਖ਼ਸ਼ਯਾ ਜਾਂਦਾ ਹੈ ਕਿ ਨਹੀਂ?” ਮਹਾਰਾਜ ਬੋਲੇ, “ਜੇਹੜਾ ਇਹ ਕੰਮ ਕਰ ਕੇ ਪਛਤਾਵੇ ਅਰ 
ਕੜਾਹ ਪ੍ਰਸ਼ਾਦ ਕਰਾ ਕੇ ਅਰਾਦਾਸ ਸੁਧਾਵੇ' ਓਹ ਬਖਸ਼ਿਆ ਜਾਂਦਾ ਹੈ, ਦੂਜਾ ਨਹੀਂ।” ਸਿੰਘਾਂ 
ਨੇ ਫੇਰ ਪ੍ਰਾਰਥਨਾ ਕੀਤੀ, “ਇਹ ਤਾਂ ਤੁਰਕਣੀ ਵਾਸਤੇ ਹੁਕਮ ਹੋਯਾ। ਪਰ ਇਸਤ੍ਰੀ ਹਿੰਦੁਣੀ 
ਨਾਲ ਭੋਗ ਕਰਨ ਵਾਲੇ ਨੂੰ ਕੋਈ ਦੋਸ਼ ਹੈ ਜਾਂ ਨਹੀਂ? ਜੇ ਹੈ ਤਾਂ ਓਸ ਦਾ ਪ੍ਰਾਸਚਿਤ ਕੀ ਹੈ?” 
ਕਲਗੀਧਰ ਜੀ ਬੋਲੇ ਪਰ ਇਸਤ੍ਰੀ ਭੋਗ ਕੇ ਪਛਤਾਵੇ। ਸਿੱਖ ਜਪੁਜੀ ਸਾਹਿਬ ਦੇ ਪੰਜ ਪਾਠ 


ਗੁਰੂ ਕੇ ਏਸ ਹੁਕਮ ਅਨੁਸਾਰ ਸਰਦਾਰ ਲੈਹਣਾ ਸਿੰਘ ਮਜੀਠੀਆ, ਸਰਦਾਰ ਗਿਆਨ ਸਿੰਘ ਨਕਈ, ਬੁੱਧ ਸਿੰਘ ਸੰਧਾਵਾਲੀਆ, 
ਮੁਹਕਮ ਚੰਦ ਦਿਵਾਨ ਇਹ ਹਮੇਸ਼ਾਂ ਰਾਤ ਨੂੰ ਕੰਜਰੀ ਰੱਖਦੇ। ਅੰਮ੍ਰਿਤ ਵੇਲੇ ਇਸ਼ਨਾਨ ਕਰ ਕੇ ਆਪਣੇ ਆਪਣੇ ਡੇਰੇ ਕੜਾਹ ਪ੍ਰਸ਼ਾਦ 
ਕਰਾ ਕੇ ਗਰੰਥੀ ਤੋਂ ਅਰਦਾਸਾ ਸੁਧਾ ਕੇ ਦਰਬਾਰ ਵਿੱਚ ਜਾਂਦੇ ਏਸੇ ਤਰ੍ਹਾਂ ਹੋਰ ਭੀ ਕਈ ਸਰਦਾਰ ਉਤਨਾਂ ਚਿਰ ਏਹੋ ਪ੍ਰਾਸਚਿਤ ਕਰਦੇ। 
ਜਦੋਂ ਤੱਕ ਮਹਾਰਾਜਾ ਰਣਜੀਤ ਸਿੰਘ ਨੇ ਮੋਰ੍ਹਾਂ ਕੰਜਰੀ ਨਹੀਂ ਰਖੀ ਸੀ, ਏਦੂੰ ਪਹਿਲੇ ਕਦੇ ਕਿਸੇ ਸਿੰਘ ਸਰਦਾਰ ਨੇ ਕੰਜਰੀ ਨਹੀਂ ਰਖੀ 
ਸੀ। ਜੇ ਭੋਗਦੇ ਤਾਂ ਅੰਮ੍ਰਿਤ ਅਤੇ ਬਰਾਹ ਦਾ ਝਟਕਾ ਛਕਾ ਕੇ ਸਿਖਣੀ ਬਣਾ ਕਰ ਰਖਯਾ ਕਰਦੇ। 

ਪੜ੍ਹ ਕੇ ਅੱਗੇ ਨੂੰ ਸੌਂਹ ਪਾਵੇ, ਓਹ ਬਖਸ਼ਿਆ ਜਾਂਦਾ ਹੈ। ਔਰ ਜੋ ਕਿਸੇ ਵਿਧਵਾ ਯਾ ਕੁਆਰੀ 
ਨਾਲ ਜ਼ੋਰ ਜ਼ੁਲਮ ਕਰਦਾ ਹੈ, ਓਹ ਕਿਸੇ ਭਾਂਤ ਨਹੀਂ ਬਖਸ਼ਿਆ ਜਾਂਦਾ।” ਸਿੰਘਾਂ ਨੇ ਫੇਰ 
ਅਨੇਕ ਤਾਂ ਭਾਈਚਾਰੇ ਨੇ ਤਿਆਗ ਛੱਡੇ ਹਨ। ਅਨੇਕ ਵਿੱਚੇ ਵਰਤਦੇ ਹਨ। ਏਸੇ ਭਾਂਤ ਸਿੰਘਾਂ 
ਵਿੱਚ ਪੰਥ ਵਧੇ ਤੋਂ ਹੋ ਜਾਏਗੀ। ਓਹਨਾਂ ਦੀ ਸੁੱਧੀ ਦਾ ਉਪਾਇ ਭੀ ਕੋਈ ਕ੍ਰਿਪਾ ਕਰ ਕੇ 
ਸੁਣਾਓ। ” ਗੁਰੂ ਸਾਹਿਬ ਬੋਲੇ, “ਭਾਈ ਸਿੱਖੋ ! ਇਸਤ੍ਰੀ ਦਾ ਮਜ਼ਹਬ, ਧਰਮ, ਗੋਤ, ਜਾਤ ਕੋਈ 
ਨਹੀਂ। ਜਿਸ ਦੇ ਘਰ ਵਸਦੀ ਹੈ, ਓਹੋ ਮਜ਼ਹਬ, ਧਰਮ ਉਸ ਦਾ ਹੋ ਜਾਂਦਾ ਹੈ। ਪਰ ਅਪਣੇ 
ਅਪਣੇ ਮਜ਼ਹਬ (ਸ਼ਰਾ) ਦੀ ਮਰਯਾਦਾ ਕੀਤੇ ਬਿਨਾਂ ਇਸਤ੍ਰੀ ਰੱਖਣੀ, ਆਪਣੇ ਧਰਮ ਦਾ ਨਸ਼ਟ 
ਕਰ ਲੈਣਾ ਹੈ। ਭਾਵੇਂ ਹਿੰਦਣੀ ਹੋਵੇ, ਭਾਵੇਂ ਤੁਰਕਣੀ ਹੋਵੇ, ਅੰਮ੍ਰਿਤ ਤੇ ਬੈਰਾਹ ਦਾ ਝੱਟਕਾ ਛਕਾ 
ਕੇ ਸਿੰਘਣੀ ਸਜਾ, ਅਨੰਦ ਪੜ੍ਹਾ ਲੈਣਾ ਯੋਗ ਹੈ। ਅਪਣੇ ਮਜ਼ਹਬ ਦੀ ਮਰਯਾਦਾ ਕੀਤੇ ਬਿਨਾਂ 
ਕੋਈ ਇਸਤ੍ਰੀ ਭੀ ਕਿਸੇ ਨੂੰ ਘਰ ਵਸਾਉਣੀ ਯੋਗ ਨਹੀਂ।” (ਜਨਮ ਦੀ ਮੁਸਲੀ ਦੇ ਪਿੰਡੇ ਨੂੰ 
ਪਾਂਡੋਯਾ ਚੰਨਣ ਮਲਕੇ ਅੱਗ ਦੀ ਭਾਂਬੜੀ ਵਿੱਚੋਂ ਨੰਗੀ ਕਰ ਕੇ ਕੱਢਣਾ, ਏਨ੍ਹਾਂ ਵਿਸ਼ੇਸ਼ ਹੈ। ਦੇਖੋ 
ਸਾਖੀ ੩੮੨ ਭਾਈ ਰਾਮ ਕੌਰ ਕ੍ਰਿਤ॥) ਏਹ ਪੁਸ਼ਨ ਹੁੰਦੇ ਨੂੰ ਕੜਾਹ ਪ੍ਰਸ਼ਾਦ ਤਿਆਰ ਹੋ ਕੇ 
ਆ ਗਿਆ। ਓਸੇ ਵੇਲੇ ਰਾਮ ਸਿੰਘ ਨੂੰ ਅੰਮ੍ਰਿਤ ਛਕਾ ਕੇ ਉਸ ਦੇ ਹੱਥੋਂ ਪ੍ਰਸ਼ਾਦ ਵਰਤਵਾ ਕੇ 
ਸਿੱਖ ਨੂੰ ਮਿਲਾ ਲੀਤਾ। 

ਤੁਰਕਾਂ ਵੈਰੀਆਂ ਦੇ ਘੇਰੇ ਵਿੱਚ ਆਉਣ ਕਰ ਕੇ ਜਦ ਅਨੰਦਪੁਰ ਨਗਰ ਤੇ ਗੁਰੂ ਜੀ ਦੇ ਕਿਲਿਆਂ ਵਿੱਚ 
ਰਸਦ ਬਾਹਰੋਂ ਆਉਣੀ ਬੰਦ ਹੋ ਗਈ। ਤਦ ਭਾਵੇਂ ਸਿੰਘ ਅਨੇਕ ਵਾਰੀ ਛਾਪੇ ਮਾਰ ਮਾਰ, ਖਫਾ 
ਖ਼ੂਨ ਹੋ ਹੋ, ਤੁਰਕਾਂ ਦੀ ਰਸਦ ਲੁੱਟ ਲੁੱਟ ਲਿਆਉਂਦੇ ਰਹੇ ਪਰ ਫੇਰ ਭੀ ਅੰਤ ਨੂੰ ਕਿੱਥੋਂ ਤੱਕ 
ਨਿਰਬਾਹ ਹੋਵੇ? ਤਿੰਨ ਮਹੀਨੇ ਤਾਂ ਜਿਉਂ ਤਿਉ ਕਰ ਕੇ ਕੱਟੇ। ਓੜਕ ਜਦ ਨਗਰੀ ਤੇ ਕਿਲ੍ਹੇ 
ਵਿੱਚ ਅੰਨ ਨਾ ਰਿਹਾ ਤਾਂ ਬਹੁਤ ਲੋਕ ਭੁੱਖੇ ਮਰਦੇ ਨਗਰੀ ਛੱਡ ਗਏ। ਏਧਰ ਗੁਰੂ ਜੀ ਪਹਿਲੇ 
ਤਾਂ ਇੱਕ ਵੇਲੇ ਲੰਗਰ ਕਰਾਉਂਦੇ ਰਹੇ, ਫੇਰ ਤੀਜੇ ਦਿਨ। ਓੜਕ ਜਦ ਕੇਵਲ ਇੱਕ ਕੋਠਾ 
ਛੋਲਿਆਂ ਦਾ ਹੀ ਰਹਿ ਗਿਆ ਤਾਂ ਇੱਕ ਇੱਕ ਸਿੰਘ ਨੂੰ ਪਾਉ ਪਾਉ ਭਰ ਕੱਚੇ ਛੋਲੇ ਮਿਲਣ 
ਲੱਗੇ। (ਓਹ ਸਮਾਂ ਕੱਚੇ ਪੱਕੇ ਦੇ ਸਿਦਕ ਪਰਖਣ ਦਾ ਠੀਕ ਸੀ) ਤਦੋਂ ਸੈਂਕੜੇ ਸਿੱਖ ਕਿਲ੍ਹੇ 
ਵਿੱਚੋਂ ਹੀ ਨਿੱਕਲ ਕੇ ਚੱਲ ਗਏ ਕਿਉਂਕਿ ਬਾਹਰ ਜਾਂਦੇ ਨੂੰ ਤੁਰਕ ਰੋਕਦੇ ਨਹੀਂ ਸਨ। ਏਸ 
ਵੇਲੇ ਓਹੋ ਸੂਰਬੀਰ ਹਨੀਲੇ ਸਿੰਘ ਭੁੱਖ ਦੁੱਖ ਸਹਾਰ ਕੇ ਗੁਰੂ ਜੀ ਪਾਸ ਰਹੇ ਸੇ, ਜਿਨ੍ਹਾਂ ਨੇ ਸੀਸ 
ਗੁਰੂ ਅਰਪਣ ਕੀਤੇ ਹੋਏ ਸਨ। 

ਭਾਵੇਂ ਏਸ ਸਮੇਂ ਤੋਂ ਪਹਿਲੇ ਭੀ ਅਨੇਕ ਸਿੱਖਾਂ ਨੇ (ਸਿੱਖਾਂ ਦੀ ਮਾਤਾ ਜੀ ਪਾਸ ਪੁਕਾਰ) ਮਾਤਾ ਗੁਜਰੀ ਜੀ ਪਾਸ 
ਜਾ ਕੇ ਆਖਜਯਾ ਸੀ ਕਿ ਮਾਤਾ ਜੀ ਗੁਰੂ ਦੀ ਗਤ ਤਾਂ ਜਾਣੀ ਨਹੀਂ ਜਾਂਦੀ, ਪਰ ਅੰਨ ਬਿਨਾਂ 
ਬਹੁਤੇ ਸਿੱਖ ਭੁੱਖੇ ਮਰਦੇ ਅਨੰਦਪੁਰ ਨੂੰ ਛੱਡ ਗਏ ਤੇ ਬਾਕੀ ਛੱਡਣ ਨੂੰ ਤਿਆਰ ਹਨ। ਸਿੱਖ ਤਾਂ 
ਸਭ ਉਨ੍ਹਾਂ ਤੋਂ ਡਰਦੇ ਥਰ ਥਰ ਪਏ ਕੰਬਦੇ ਹਨ, ਕੁਛ ਨਹੀਂ ਕਹਿ ਸਕਦੇ। ਹਾਥੀ, ਘੋੜੇ, 
ਬੈਲ, ਉਠ ਬਹੁਤਾ ਭੁੱਖੇ ਮਰ ਗਏ ਤੇ ਜੋ ਬਾਕੀ ਹਨ, ਸੋ ਮਰਨ ਨੂੰ ਤਿਆਰ ਹਨ। ਰਾਤ, 
ਸਵੇਰ ਤੱਕ ਮਰ ਜਾਣਗੇ। ਹੋਰ ਹੁਣ ਚੰਗੇ ਚੰਗੇ ਕਪੜੇ, ਬਰਤਨ, ਸ਼ਸਤ੍ਰ ਨਕਦੀ ਜੋ ਸਤਲੁਜ 
ਵਿੱਚ ਸਿੱਟਵਾ ਰਹੇ ਹਨ, ਜੇ ਸਿੱਖਾਂ ਨੂੰ ਬਖ਼ਸ਼ ਦੇਣ ਤਾਂ ਓਨ੍ਹਾਂ ਦਾ ਮਨ ਵਧਯਾ ਰਹੇ, ਦੂਣੇ ਚੌਣੇ 
ਹੋ ਕੇ ਲੜਨ। ਏਹੋ ਜੇਹੇ ਉਪਕਾਰ ਦੇ ਵਿਚਾਰ ਤੇ ਵਿਹਾਰ ਦੇ ਸੁਧਾਰ ਵਾਲੇ ਬਚਨ ਹੋਰ ਤਾਂ 
ਕੋਈ ਗੁਰੂ ਜੀ ਨੂੰ ਕਹਿ ਨਹੀਂ ਸਕਦਾ, ਤੁਸਾਡਾ ਹੀ ਸਮਝਾਉਣਾ ਬਣਦਾ ਹੈ। ਭਾਵੇਂ ਮਾਤਾ ਜੀ 
ਭੀ ਸਰਾਪ ਤੋ ਡਰਦੀ ਕੁੱਝ ਕਹਿਣਾ ਨਹੀਂ ਚਾਹੁੰਦੀ ਸੀ, ਪਰ ਬਹੁਤੇ ਸਿੱਖਾਂ ਤੇ ਦਾਸ ਦਾਸੀਆਂ 
ਦੀ ਪ੍ਰੇਰੀ ਹੋਈ ਇੱਕ ਦਿਨ ਮਨ ਨੂੰ ਤਕੜਾ ਕਰ ਕੇ ਗੁਰੂ ਜੀ ਪਾਸ ਜਾ, ਪਯਾਰ ਅਸੀਸ ਦੇ, 
ਹੋਰ ਹੋਰ ਗੱਲਾਂ ਤੁਰਕਾਂ ਤੇ ਪਹਾੜੀਆਂ ਦੀ ਬੁਰਾਈ, ਫ਼ਿਕਰ ਦੀਆਂ ਕਰ ਕੇ ਆਖਣ ਲੱਗੀ; 
“ਵਾਰੀ ਜਾਵਾਂ ਪੁਤ ! ਤੁਸੀਂ ਐਡੇ ਦੂਰ ਅੰਦੇਸ਼ ਸਯਾਣੇ, ਸਰਬ ਸ਼ਕਤੀਵਾਨ, ਅਰ ਸਾਰੇ ਜਗਤ 

ਦੇ ਗੁਰੂ ਬਣ ਕੇ ਆਹ ਹੁਣ ਕੀ ਕਰ ਰਹੇ ਹੋ? ਏਸ ਤਰ੍ਹਾਂ ਭੁੱਖੇ ਸਿੱਖ ਕਿੱਥੋਂ ਤੱਕ ਸਿਦਕ ਤੇ 
ਪ੍ਰਾਣ ਰੱਖਣਗੇ? ਤੁਸੀਂ ਏਨ੍ਹਾਂ ਦੀ ਬ੍ਰਿਧੀ ਨਾਲ ਵੱਡੇ ਹੋ, ਕਿ ਭੁੱਖ ਦੇ ਧੋਖੇ ਮਾਰਨ ਨਾਲ? ਦੇਖੋ 
ਇਨ੍ਹਾਂ ਵਿਚਾਰਿਆਂ ਨੇ ਲੜਨ ਵਿੱਚ ਕੋਈ ਕਸਰ ਨਹੀਂ ਛਡੀ। ਹੁਣ ਇੱਕ ਤਾਂ ਇਹ ਭੁੱਖੇ 
ਉੱਠਣ ਜੋਗੇ ਨਹੀਂ। ਦੂਜੇ ਵੈਰੀ ਸਿਰ ਤੇ ਕੜਕ ਰਹੇ ਹਨ। ਏਨ੍ਹਾਂ ਸਿੱਖਾਂ ਦਾ ਕੀ ਕਸੂਰ? ਇਹ 
ਭੁੱਖੇ ਕੀਕੂੰ ਲੜਨਗੇ? ਸਭ ਦਾ ਧੀਰਜ, ਬਲ ਟੁੱਟਾ ਪਿਆ ਹੈ। ਮੈਨੂੰ ਦਿਸਦਾ ਹੈ, ਜੋ ਹੁਣ 
ਸਾਡਾ ਸਭ ਦਾ ਅੰਤ ਸਮਾਂ ਆ ਗਿਆ ਹੈ। ਭਾਗ ਜੀ! ਇਹ ਤੇਰੀ ਵਾੜੀ ਹੈ। ਏਸ ਨੂੰ ਬਖ਼ਸ਼, 
ਕਰਤਾਰ ਦਾ ਭਉ ਕਰ। ਭੁੱਖੇ ਨਾ ਮਾਰ। ਹੋਰ ਨਹੀਂ ਤਾਂ ਜੋ ਦੌਲਤ ਸਤਲੁਜ ਵਿੱਚ ਸੁਟਾਂਵਦੇ ਹੋ, 
ਇਹ ਜੇਕਰ ਸਿੱਖਾਂ ਨੂੰ ਦੇਵੋ ਤਾਂ ਇਹ ਹੋਰ ਵਧੇਰੇ ਵੈਰੀਆਂ ਨੂੰ ਮਾਰਨ ਤੇ ਤੁਹਾਡੀ ਸੇਵਾ ਕਰਨ। 
ਜੇ ਇਹ ਗਲ ਮੇਰੀ ਨਹੀਂ ਮੰਨਦੇ ਤਾਂ ਏਨ੍ਹਾਂ ਨੂੰ ਅੰਨ ਯਾ ਛੁੱਟੀ ਦੇਵੋ।” 

ਇਹ ਸੁਣ ਕੇ ਮਹਾਰਾਜ ਧਰਮ ਧੁਰੰਧਰ ਬੋਲੇ, “ਮਾਤਾ ਜੀ! ਜੋ ਕੁਛ ਹੋ ਰਿਹਾ ਹੈ ਇਹ ਸਭ ਕਰਤਾਰ 
ਦੇ ਹੁਕਮ ਨਾਲ ਹੋ ਰਿਹਾ ਹੈ। ਅਸੀਂ ਪੰਥ ਦੀ ਉੱਨਤੀ ਚਾਹੁੰਦੇ ਹਾਂ, ਘਾਟਾ ਨਹੀਂ ਚਾਹੁੰਦੇ। 
ਜੀਨੂੰ ਤੁਸੀਂ ਮੈਨੂੰ ਆਪਣਾ ਪਿਆਰਾ ਪੁੱਤ ਸਮਝ ਕੇ ਜ਼ਹਿਰ ਨਹੀਂ ਦੇ ਸਕਦੇ, ਏਸੇ ਤਰ੍ਹਾਂ ਇਹ 
ਪੂਜਾ ਦਾ ਧਾਨ “ਮਹੁਰਾ” ਮੈਂ ਆਪਣੇ ਸਿੱਖਾਂ ਪੁਤ੍ਹਾਂ ਨੂੰ ਨਹੀਂ ਦੇ ਸਕਦਾ ਕਿਉਂਕਿ ਇਹ ਛੱਤ੍ਰੀ 
ਪੰਥ ਅਸਾਂ ਗੁਹਸਤੀ ਸਾਜਿਆ ਹੈ। ਸੋ ਗਰੇਹੀ ਛਤ੍ਰੀ ਨੂੰ ਪੂਜਾ ਖਾਣੀ ਯੋਗ ਨਹੀਂ। ਤੇਗ਼ ਦੇ ਜ਼ੋਰ 
ਯਾ ਹੋਰ ਕਮਾਈ ਕਰ ਕੇ ਛਕਣਾ ਛੱਤਰੀ ਧਰਮ ਹੈ, ਪੂਜਾ ਖਾਣੀ ਅਧਰਮ ਹੈ। ਜਦ ਮੇਰੇ ਸਿੰਘ 
ਪੂਜਾ ਖਾ ਕੇ ਅਧਰਮੀ ਹੋ ਜਾਣਗੇ ਓਸ ਦਿਨ ਤੋਂ ਏਨ੍ਹਾਂ ਦਾ ਤੇਜ਼ ਪ੍ਰਤਾਪ, ਸੂਰਬੀਰਤਾ 
ਇਤਫਾਕ ਆਪੋ ਦਾ ਪ੍ਰੇਮ ਭਾਵ ਸਭ ਜਾਂਦਾ ਰਹੂ, ਉੱਨਤੀ ਨਾ ਹੋਵੇਗੀ, ਪੰਥ ਥੋਥਾ ਪੈ ਜਾਊ 
ਜਿਕੂੰ ਬੁਆੜ ਜੁਆਰ ਦਾ ਟਾਂਡਾ ਮੋਟਾ ਉੱਚਾ ਵੱਡੇ ਸਿੱਟੇ ਵਾਲਾ ਤਾਂ ਬਥੇਰਾ ਹੁੰਦਾ ਹੈ, ਪਰ 
ਪਰ ਸੂਰਬੀਰਤਾ ਸਿਦਕ ਧਰਮ ਜਪ ਤੋਂ ਖ਼ਾਲੀ ਹੋਣਗੇ ਅਤੇ ਇੱਕ ਸਿੰਘ ਦੂਜੇ ਨਾਲ ਅੰਦਰੋਂ 
ਮਤਸਰ ਰੱਖੇਗਾ। ਏਹ ਸਭ ਪ੍ਰਤਾਪ ਪੂਜਾ ਦਾ ਹੋਵੇਗਾ ਜਿਨ੍ਹਾਂ ਨੂੰ ਪੂਜਾਰੀ ਅੰਮ੍ਰਿਤ ਤੇ ਉਪਦੇਸ਼ 
ਦੇਣਗੇ, ਉਨ੍ਹਾਂ ਦੇ ਹੀ ਗੁਣ ਵਰਤਣਗੇ। ਸਿੱਖਣੀਆਂ ਬਿਭਚਾਰਣੀਆਂ ਹੋ ਜਾਣਗੀਆਂ। ਸਿੱਖ 
ਤੁਰਕਾਂ ਦੀ ਗ਼ੁਲਾਮੀ ਕਰਨਗੇ, ਅੰਨਮਤੀਆਂ ਦੇ ਸੇਵਕ ਹੋਣਗੇ। ਤਦ ਮੈਂ ਫੇਰ ਪੰਥ ਦੀ ਸੰਭਾਲ 
ਕਰਾਂਗਾ। ਖਾਲਸਾ ਉੱਠੇਗਾ ਖੰਡਾ ਖੜਕੇਗਾ। ਓਸ ਵੇਲੇ ਏਹ ਪੂਜਾ ਦਾ ਧਾਨ ਸਤਲੁਜ ਵਿੱਚੋਂ 
ਮੇਰਾ ਸਿੱਖ ਕੱਢੇਗਾ। ਜੀਕੂੰ ਸੰਖੀਆ ਮਾਰਿਆ ਹੋਯਾ ਅੰਮ੍ਰਿਤ ਰੂਪ ਹੋ ਕੇ ਲੱਗਦਾ ਹੈ, ਓਸੇ ਵੇਲੇ 
ਏਹ ਧਨ ਖਾਲਸੇ ਨੂੰ ਨਫ਼ਾ ਕਰੇਗਾ। ਤਦੋਂ ਪੱਛਮ ਵੱਲੋਂ ਖਾਲਸਾ ਉੱਠ ਕੇ ਪੂਰਬ ਵਿੱਚ ਜਾ ਕੇ 
ਸਾਰੇ ਰਾਜ ਕਰੇਗਾ। ਪਰਬਤੀ ਸਭ ਅਨੁਸਾਰ ਹੋ ਕੇ ਰਹਣਗੇ। ਏਹ ਬਚਨ ਮਾਤਾ ਜੀ ਸੁਣ ਕੇ 
ਚੁੱਪ ਚੁਪਾਤੀ ਉੱਠ ਕੇ ਚਲੀ ਗਈ ਤੇ ਗੁਰੂ ਜੀ ਹੋਰ ਖ਼ਿਆਲ ਵਿੱਚ ਪ੍ਰਵਿਰਤ ਹੋ ਗਏ। 

ਦੋਹਾਂ ਪਾਸਯਾਂ ਦੇ ਹੱਲੇ, ਸੰਸੇ, ਨਾਜ਼ਮਾਂ ਤੇ ਰਾਜਿਆਂ ਦੀ ਚਿੱਠੀ ਆਉਣੀ, 
ਪਾਰਸ ਦੀ ਸਾਖੀ, ਰਾਜਿਆਂ ਦੀ ਸਲਾਹ, ਸ਼ਾਹੀ ਕਸਮ ਹੋਣੀ। 

ਜਦ ਤੁਰਕਾਂ ਤੇ ਪਹਾੜੀਆਂ ਨੇ ਅਨੰਦਪੁਰ ਦੇ ਲੋਕਾਂ ਤੋਂ ਏਹ ਸਾਰਾ ਭੇਤ ਗੁਰੂ ਘਰ ਦਾ ਜਾਣ ਲੀਤਾ, 
ਤਦੋਂ ਕਿਲ੍ਹਾ ਤੋੜਨ ਦੀ ਨੀਤ ਕਰ ਕੇ ਆਪਣੇ ਮੋਰਚੇ ਅਨੰਦਪੁਰ ਦੇ ਨੇੜੇ ਆ ਲਾਏ। ਕਿਲ੍ਹਾ 
ਤੋੜਨ ਨੂੰ ਤਯਾਰ ਹੋਏ, ਤਾਂ ਗੁਰੂ ਜੀ ਰਣਜੀਤ ਨਗਾਰਾ ਵਜਵਾ, ਖਾਲਸੇ ਨੂੰ ਨਾਲ ਲੈ, ਜਦ 
ਬਾਹਰ ਨਿੱਕਲੇ, ਤਾਂ ਪਹਾੜੀਏ, ਤੁਰਕ ਭੀ ਢੋਲ, ਨਗਾਰੇ, ਰਣਸਿੰਗੇ, ਸੰਖ ਬਜਾ ਕੇ ਉੱਛਲ 
ਪਏ। ਦੋਹਾਂ ਪਾਸਯਾਂ ਤੋਂ ਤੀਰ, ਗੋਲੀ ਦਾ ਜੰਗ ਹੋਣ ਲੱਗਾ। ਸੂਰਮੇ ਮਾਰੋ ਮਾਰ ਕਰਦੇ, ਵਧ ਵਧ 
ਕੇ ਬਹੁਤ ਲੜੇ। ਤਦੋਂ ਨੂੰ ਰਾਤ ਪੈ ਜਾਣ ਕਰ ਕੇ ਸਭ ਲੋਕ ਆਪੋ ਆਪਣੇ ਡੇਰੀਂ ਜਾ ਬਿਰਾਜੇ। 

ਹੁਣ ਬਹੁਤ ਦਿਨ ਹੋਏ ਸਿੰਘਾਂ ਨੇ ਕੋਈ ਛਾਪਾ ਨਹੀਂ ਮਾਰਿਆ ਸੀ, ਏਸ ਕਰ ਕੇ ਤੁਰਕ ਨਿਰਭੈ ਹੋ ਰਹੇ 
ਸੇ। ਓਸੇ ਦਿਨ ਏਧਰੋਂ ਜਹਾਨ ਜ੍ਰਾਨ ਹਜ਼ਾਰ ਕੁ ਸਿੰਘ ਤੁਰਕਾਂ ਦੇ ਗੁਦਾਮ ਉੱਤੇ ਜਾ ਪਿਆ। 
ਤੁਰਕਾਂ ਦੇ ਤਿਆਰ ਹੁੰਦਿਆਂ ਉਠਦਿਆਂ ਨੂੰ ਸਿੰਘ ਰਾਖਿਆਂ ਨੂੰ ਮਾਰ ਕੇ ਪੰਡਾਂ ਬੰਨ੍ਹ ਕੇ ਲੈ ਤੁਰੇ 
ਪੈਰਾਂ ਦੇ ਚਲਾਕ ਤਾਂ ਲੈ ਕੇ ਦੌੜ ਆਏ ਬਾਕੀ ਬਹੁਤੇ ਸਿੰਘ ਜੋ ਰੋਕੇ ਗਏ ਸੇ, ਓਹ ਭੀ ਤੁੱਮਲ 
ਬੰਨ੍ਹ ਕੇ ਅੜ ਖਲੋਤੇ ਤੀਰ ਗੋਲੀ ਦਾ ਜੰਗ ਹੁੰਦਾ ਰਿਹਾ। ਏਹ ਖ਼ਬਰ ਗੁਰੂ ਸਾਹਿਬ ਜੀ ਸੁਣ ਕੇ 
ਪੰਜ ਕੁ ਸੌ ਸਿੰਘ ਨੂੰ ਨਾਲ ਲੈ ਉਨ੍ਹਾਂ ਦੀ ਕੁਮਕ ਪੁਰ ਜਾ ਪੁੱਜੇ। ਏਨ੍ਹਾਂ ਪੈਂਦੜਾਂ ਨੇ ਵੈਰੀਆਂ ਨੂੰ 
ਅਜੇਹੀ ਤਲਵਾਰਾਂ ਦੀ ਮਾਰ ਮਾਰੀ, ਜੋ ਪਿਛਾਹਾਂ ਮੋੜ ਦਿੱਤੇ, ਤੇ ਸਿੰਘਾਂ ਨੂੰ ਗਠੜੀਆਂ ਸਮੇਤ 
ਕਿਲ੍ਹੇ ਵਿੱਚ ਲੈ ਆਏ। 

ਏਸੇ ਭਾਂਤ ਪੰਜ ਚਾਰ ਵਾਰੀ ਪਹਾੜੀਆਂ ਦੇ ਪਿੰਡ ਨੂੰ ਭੀ ਸਿੰਘ ਲੁੱਟ ਖੋਹ ਲਿਆਏ। ਇਸ ਕਰ ਕੇ ਇੱਕ 
ਤਾਂ ਸਿੰਘਾਂ ਦੇ ਹੱਲਯਾਂ ਦੀ ਸਸਕ ਹਰ ਵੇਲੇ ਵੈਰੀਆਂ ਨੂੰ ਬਣੀ ਰਹੇ। ਦੂਜੇ ਸ਼ਾਹੀ ਅਫਸਰ, 
ਫੌਜ, ਰਾਜੇ ਸਭ ਲੜਦੇ ਲੜਦੇ ਏਸ ਲੰਮੇ ਝੇੜੇ ਵਿੱਚ ਪਏ ਤੰਗ ਆ ਰਹੇ ਸੇ। ਤੀਜੇ ਬਾਦਸ਼ਾਹ 
ਵੱਲੋਂ ਤੇ ਦਰਬਾਰ ਦਿੱਲੀ ਵੱਲੋਂ ਨਾਲਾਯਕੀ ਤੇ ਕਾਯਰੀ ਦੱਸਣ ਵਾਲੇ ਪਰਵਾਨੇ ਨਿਤ ਆ ਕੇ 
ਛਾਤੀ ਦਾਹ ਰਹੇ ਸੇ। ਚੌਥੇ ਦੇਸ ਬਰਬਾਦ ਹੋ ਰਿਹਾ ਸੀ। ਪੰਜਵੇਂ ਨਿਤ ਦੀ ਬੇਅਰਾਮੀ, ਹਰ 
ਵੇਲੇ ਦੀ ਚਿੰਤਾ ਖਾ ਰਹੀ ਸੀ। ਇਨ੍ਹਾਂ ਕਾਰਨਾਂ ਤੋਂ (ਪਹਾੜੀਆਂ ਅਤੇ ਤੁਰਕਾਂ ਵਲੋਂ ਕਸਮਾਂ) ਪਹਾੜੀ 
ਰਾਜਯਾਂ ਤੇ ਨਾਜ਼ਮਾਂ ਨੇ ਆਪਣੀ ਜਾਨ ਛੁਡਾਣ ਲਈ ਤੇ ਸ਼ਰਮਿੰਦਗੀ ਦੂਰ ਕਰਨ ਲਈ ਇੱਕ 
ਚਿੱਠੀ ਏਸ ਮਜ਼ਮੂਨ ਦੀ ਗੁਰੂ ਜੀ ਪਾਸ ਭੇਜੀ ਕਿ ਤੁਸੀਂ ਆਪਣੇ ਜਾਨ ਮਾਲ ਨੂੰ ਲੈ ਕੇ ਕਿਸੇ 
ਹੋਰ ਜਗ੍ਹਾ ਜਾ ਰਹੋ। ਅਸੀਂ ਹੱਥ ਨਾ ਪਾਵਾਂਗੇ। ਸਾਨੂੰ ਆਪਣੇ ਇਸ਼ਟ ਕੁਰਾਨ ਤੇ ਗਊ ਦੀ 
ਕਸਮ ਹੈ ਜੋ ਤੁਹਾਡੇ ਵੱਲ ਅੱਖ ਭਰ ਕੇ ਵੇਖੀਏ ਕਯੋਂਕਿ ਆਪ ਗੁਰੂ ਨਾਨਕ ਸਾਹਿਬ ਜੀ ਦੇ 
ਗੱਦੀ ਨਸ਼ੀਨ ਹਿੰਦੂ, ਮੁਸਲਮਾਨਾਂ ਦੇ ਮੰਨੇ ਹੋਏ ਪੂਜਨੀਕ ਸੱਤਪੁਰਖ ਹੋ। ਏਨੀ ਗੱਲ ਸਾਡੀ 
ਮੰਨਣ ਕਰ ਕੇ ਸਾਡੀ ਭੀ ਇੱਜ਼ਤ ਰਹਿ ਆਊ ਤੇ ਤੁਹਾਡਾ ਕਲੇਸ਼ ਭੀ ਮੁੱਕ ਜਾਊ। ਹੋਰ ਤੁਸਾਂ 
ਪਾਸੋਂ ਅਸਾਂ ਮੁਲਕ ਖ਼ਜ਼ਾਨਾ ਤਾਂ ਜਿੱਤਣਾ ਹੀ ਨਹੀਂ, ਇੱਕ ਗੱਲ ਹੀ ਹੈ। ਏਹ ਚਿੱਠੀ ਪੜ੍ਹ ਸੁਣ 
ਕੇ ਭਾਵੇਂ ਗੁਰੂ ਸਾਹਿਬ ਤਾਂ ਉਨ੍ਹਾਂ ਦੀ ਸੌਂਹ ਉੱਤੇ ਇਤਬਾਰ ਨਹੀਂ ਕਰਦੇ ਸੇ ਪਰ ਬਹੁਤ ਸਾਰੇ 
ਸਿੱਖਾਂ ਤੇ ਸਿੱਖਾਂ ਦੇ ਸਿਖਾਏ ਮਾਤਾ ਜੀ ਨੇ ਅਜੇਹਾ ਜ਼ੋਰ ਪਾਯਾ ਤੇ ਹਠ ਕੀਤਾ, ਜੋ ਕਿਲ੍ਹਾ ਛੱਡਣ 
ਨੂੰ ਤਿਆਰ ਹੋ ਗਏ। ਆਖਣ ਲੱਗੇ, “ਸਾਥੋਂ ਭੁਖਿਆਂ ਤੋਂ ਲੜਿਆ ਨਹੀਂ ਜਾਂਦਾ।” ਗੁਰੂ 
ਸਾਹਿਬ ਜੀ ਨੇ ਬਚਨ ਕੀਤਾ, “ਹੁਣ ਏਸ ਜੰਗ ਦਾ ਅੰਤ ਆ ਗਿਆ। ਅੱਤ ਹੋ ਚੁੱਕੀ ਹੈ। ਜਦ 
ਜਦ ਅੱਤ ਹੋਈ ਹੈ, ਤਦੋਂ ਹੀ ਈਸ਼ਰ ਨੇ ਰੱਖਾ ਕੀਤੀ ਹੈ। ਦੇਖੋ ਰਾਵਨ ਦੇ ਖਲਕ ਨੂੰ ਅਤਿ 
ਦੁੱਖ ਦਿੱਤਾ। ਓਹ ਬੰਸ ਸਮੇਤ ਨਸ਼ਟ ਹੋਯਾ। ਜਰਾਸੰਧ ਤੇ ਕੰਸ ਨੇ ਅਤ ਚੁੱਕੀ, ਤਾਂ ਓਹ ਗਏ। 
ਕੌਰਵਾਂ ਪਾਂਡਵਾਂ ਨੇ ਜ਼ੋਰ ਜ਼ੁਲਮ ਕੀਤੇ, ਤਦ ਓਹਨਾਂ ਦਾ ਖੋਜ ਗਿਆ। ਹੁਣ ਏਹ ਤੁਰਕ ਬੀ 
ਜ਼ੁਲਮ ਦੀ ਹੱਦ ਨੂੰ ਪਹੁੰਚ ਪਏ ਹਨ। ਏਨ੍ਹਾਂ ਦਾ ਨਾਸ ਹੋਯਾ ਚਾਹੁੰਦਾ ਹੈ। ਥੋੜੇ ਹੀ ਦਿਨਾਂ ਨੂੰ 
ਆਪੇ ਹਾਰ ਕੇ ਚਲੇ ਜਾਣਗੇ। ਤੁਸੀਂ ਅੱਠ ਦਿਨ ਹੋਰ ਔਖੇ ਸੌਖੇ ਕੱਟੋ। ਫੇਰ ਸਾਡੀ ਸਹਾਯਤਾ 

ਆਪੇ ਅਕਾਲ ਕਰੇਗਾ। ਜੋ ਹੁਣ ਬਾਹਰ ਨਿਕਲੋਗੇ ਤਾਂ ਇਹ ਕੱਚੇ ਪਹਾੜੀ ਤੇ ਮੁਸਲੇ ਤੁਹਾਨੂੰ 
ਦੁਰਦਸ਼ਾ ਕਰ ਕੇ ਮਾਰਨਗੇ। ਏਨ੍ਹਾਂ ਦੇ ਧਰਮ ਨੇਮ ਸੌਂਹਾਂ ਦਾ ਜ਼ਰਾ ਭੀ ਇਤਬਾਰ ਨਹੀਂ। ਜੇ 
ਤੁਸੀਂ ਨਹੀਂ ਮੰਨਦੇ ਤਾਂ ਪੀਖਯਾ ਕਰ ਲਓ। ” 

ਏਹੋ ਮਤਾ ਮਤਾ ਕੇ ਗੁਰੂ ਜੀ ਨੇ ਬਾਹਰ ਸੂਬਿਆਂ ਤੇ ਰਾਜਿਆਂ ਨੂੰ ਕਹਿ ਭੇਜਿਆ ਕਿ (ਤੁਰਕਾਂ ਅਤੇ ਪਹਾੜੀਆਂ 
ਬੇਈਮਾਨੀ ਅਤੇ ਨਮੋਸ਼ੀ) ਅਸੀਂ ਤੁਹਾਡਾ ਕਿਹਾ ਮੰਨਿਆ। ਜੇ ਤੁਸੀਂ ਆਪਣਾ ਕੌਲ ਪਾਲੋਗੇ, ਤਾਂ 
ਵਾਹ ਵਾਹ ਦਾ ਜਾਮਾ ਪਹਿਨੋਗੇ। ਨਾ ਪਾਲੋਗੇ, ਤਾਂ ਲਾਨਤ ਦਾ ਤਬਕ, ਸਾਡਾ ਕੁਛ ਨਹੀਂ 
ਵਿਗੜੇਗਾ। ਹੁਣ ਊਠ, ਗੱਡੇ ਭੇਜ ਦੇਵੋ, ਜਿਨ੍ਹਾਂ ਪੁਰ ਅਸੀਂ ਅਸਬਾਬ ਲੱਦ ਕੇ ਤੋਰੀਏ। ਏਹ 
ਬਚਨ ਸੁਣ ਕੇ ਉਨ੍ਹਾਂ ਨੇ ਬੜੀ ਖ਼ੁਸ਼ੀ ਮਨਾਈ ਤੇ ਦੋ ਕੁ ਸੌ ਬੈਲ ਲੱਦਣੀਆਂ ਭੇਜ ਦਿੱਤੇ। 
ਠੀਕਰੀਆਂ, ਲਿੱਦ ਗੂਣਾਂ ਵਿੱਚ ਭਰਵਾ ਕੇ ਦੀਵੇ ਜਗਿਆਂ ਬੈਲਾਂ ਤੇ ਲਦਵਾ ਕੇ, ਉੱਤੇ ਦੋ ਦੋ 
ਗ਼ਜ਼ ਕਮਖ਼ਾਬ ਦਾ ਟੁਕੜਾ ਪਾ, ਬੈਲਾਂ ਦੇ ਸਿੰਘਾਂ ਨਾਲ ਮਸਾਲਾਂ ਬੰਨ੍ਹ ਕੇ ਬਾਹਰ ਨੂੰ ਤੋਰ ਦਿੱਤੇ 
ਤੇ ਨਾਲ ਵੀਹ ਕੁ ਸਿੰਘ ਭੀ ਭੇਜੇ। ਜਦੋਂ ਪਹਾੜੀਆਂ ਤੇ ਤੁਰਕਾਂ ਨੇ ਟਾਂਡਾ ਲੱਦਯਾ ਹੋਯਾ ਮਸਾਲਾਂ 
ਦੇ ਚਾਨਣੇ ਕਮਖ਼ਾਬ ਚਮਕਦੀ ਦੇਖੀ ਤਾਂ ਆਪਣੇ ਨੇਮ ਧਰਮ ਨੂੰ ਖੂਹ ਵਿੱਚ ਸਿੱਟ ਕੇ ਲੁੱਟਣ 
ਉੱਠ ਪਏ। ਕੁੱਝ ਤਾਂ ਲੁੱਟਣ ਬਦਲੇ ਆਪੋ ਵਿੱਚ ਕੱਟ ਮਰੇ, ਤੇ ਕੁਛ ਜ਼ਖ਼ਮੀ ਹੋਏ। ਬਾਕੀ ਬੋਰੇ 
ਖੋਲ੍ਹੇ, ਤਾਂ ਬਿਨਾਂ ਧਰਮ ਹਾਰ ਕੇ ਪਾਪੀ ਹੋਣ ਤੇ ਸ਼ਰਮਿੰਦਗੀ ਦੇ, ਹੋਰ ਕੁਛ ਹੱਥ ਨਾ ਲੱਗਾ। 
ਗੁਰੂ ਜੀ ਨੇ ਏਹ ਦ੍ਰਿਸ਼ਟਾਂਤ ਦਿਖਾ ਕੇ ਸਿੱਖਾਂ ਨੂੰ ਧੀਰਜ ਬਨ੍ਹਾਵਣ ਲਈ ਤੁਰਕਾਂ ਤੇ ਪਹਾੜੀਆਂ 
ਦੀ ਪੂਰੀ ਬੇਈਮਾਨੀ ਦਿਖਾ ਕੇ ਆਖਿਆ ਕਿ ਅੱਠ ਦਿਨ ਕਸ਼ਟ ਦੇ ਹੋਰ ਹਨ। ਜੇ ਤੁਸੀਂ 
ਧੀਰਜ ਤੇ ਸੰਤੋਖ ਰੱਖੋ, ਤਾਂ ਏਸੇ ਥਾਂ ਬੀਤ ਜਾਣਗੇ। ਜੇ ਨਾ ਰਹੋਗੇ ਤਾਂ ਬੀ ਬੀਤ ਜਾਣਗੇ। ਭਾਵੇਂ 
ਗੁਰੂ ਜੀ ਨੇ ਠੀਕ ਠੀਕ ਅੱਗੇ ਵਰਤਨ ਵਾਲੀ ਭਾਵੀ ਸੁਣਾ ਦਿੱਤੀ ਪਰ ਸਿੱਖ ਭੁੱਖੇ ਤੇ ਜੰਗ ਦੇ 
ਸਤਾਏ ਹੋਏ ਧੀਰਜ ਨਾ ਧਰ ਸਕੇ। ਕਈਆਂ ਨੇ ਸਾਫ਼ ਹੀ ਕਹਿ ਦਿੱਤਾ ਕਿ ਜੇ ਆਗਿਆ ਦਿਓ 
ਤਾਂ ਦਿਓ, ਨਹੀਂ ਤਾਂ ਅਸੀਂ ਅੱਜ ਹੀ ਤੁਰ ਜਾਵਾਂਗੇ ਸਾਨੂੰ ਭੁੱਖ ਨਹੀਂ ਟਿਕਣ ਦਿੰਦੀ। 

ਏਸ ਸਮੇਂ ਦੂਰ ਦੇਸ ਦੀ ਸੰਗਤ ਆਈ ਤਾਂ ਪਹਾੜੀਆਂ ਨੇ ਰੋਕ ਲੀਤੀ ਸੀ ਪਰ ਉਨ੍ਹਾਂ ਨੇ ਕੁਛ ਵੱਢੀ 
ਪਹਿਰੇ ਵਾਲਯਾਂ ਨੂੰ ਦੇ ਕੇ ਗੁਰੂ ਸਾਹਿਬ ਦੇ ਦਰਸ਼ਨ ਕੀਤੇ। ਯਥਾ ਯੋਗ ਭੇਟ ਚੜ੍ਹਾਈ, ਉਪਦੇਸ਼ 
ਲਿਆ। ਏਸ ਅਤਿ ਕਸ਼ਟ ਦੇ ਸਮੇਂ ਜਦ ਰਾਤ ਨਾਲ ਪਾਲੇ ਹੋਏ ਗੁਰੂ ਕੇ ਹਾਥੀ, ਘੋੜੇ ਬੈਲ 
ਅਮੋਲਕ ਕੁੱਖ ਦੇ ਮਾਰੇ ਉਨ੍ਹਾਂ ਦੇ ਸਾਮ੍ਹਣੇ ਮਰਦੇ ਜਾਂਦੇ ਸੇ ਅਰ ਪ੍ਰਾਣ ਪਯਾਰੇ ਹਜ਼ਾਰਾਂ ਸਿੰਘ 
ਸ਼ਹੀਦ ਹੋ ਗਏ ਤੇ ਜ਼ਖ਼ਮੀ ਹੋਏ ਸੇ, ਓਸ ਵੇਲੇ ਗੁਰੂ ਜੀ ਦਾ ਮੁਖ ਕਮਲ ਅਤਿ ਪ੍ਰਸੰਨ ਦੇਖ ਕੇ 
ਸਭ ਸਿੱਖ ਅਚਰਜ ਮੰਨ ਰਹੇ ਸੇ। ਸੰਗਤ ਨਾਲ ਇੱਕ ਸੰਤ ਗੁਰੂ ਕੇ ਦਰਸ਼ਨ ਨੂੰ ਆਯਾ ਹੋਯਾ 
ਸੀ। ਗੁਰੂ ਘਰ ਦੀ ਏਹ ਦਸ਼ਾ ਦੇਖ ਕੇ ਉਸ ਨੇ ਪਾਰਸ ਦੀ ਵੱਟੀ; ਜੋ ਉਸ ਦੇ ਪਾਸ ਸੀ, ਗੁਰੂ 
ਜੀ ਨੂੰ ਅਰਪਣ ਕਰ ਦਿੱਤੀ ਅਤੇ ਸੋਨਾ ਬਣਾ ਕੇ ਦਿਖਾ ਦਿੱਤਾ। ਤੇ ਮਨ ਵਿੱਚ ਹੰਕਾਰ ਕਰ ਕੇ 
ਆਖਣ ਲੱਗਾ, '“ਮੈਂ' ਗੁਰੂ ਜੀ ਉੱਤੇ ਬੜਾ ਉਪਕਾਰ ਕੀਤਾ ਹੈ। ਹੁਣ ਭਾਵੇਂ ਏਹ ਬਿਅੰਤ ਮਾਯਾ 
ਬਣਾ ਕੇ ਬਾਦਸ਼ਾਹ ਬਣ ਜਾਣ ਤੇ ਵੈਰੀਆਂ ਦਾ ਖੁਰਾ ਖੋਜ ਮਿਟਾ ਛੱਡਣ।” ਅੰਤਰਯਾਮੀ ਸਰਬ 
ਸ਼ਕਤੀਵਾਨ ਗੁਰੂ ਜੀ ਨੇ ਉਸ ਦਾ ਹੰਕਾਰ ਤੋੜਨ ਲਈ ਓਹ ਪਾਰਸ ਚੁੱਕ ਕੇ ਓਸ ਨਾਲੇ ਵਿੱਚ 
ਸਿੱਟ ਦਿੱਤਾ, ਜੋ ਸਿੱਖਾਂ ਨੇ ਜਲ ਵਰਤਨ ਲਈ ਓਸ ਵੇਲੇ ਸਤਲੁਜ ਵਿੱਚੋਂ ਬਸਤੀ ਹੇਠਾਂ 
ਲਿਆਂਦਾ ਹੋਇਆ ਸੀ। ਪਾਰਸ ਦੇ ਨਦੀ ਵਿੱਚ ਸੁਟੇ ਜਾਣ ਦੀ ਨਿਰਾਦਰੀ ਤੇ ਬੇਕਦਰੀ ਮੰਨ ਕੇ 
ਓਹ ਸੰਤ ਬਹੁਤ ਚਿੰਤਾ ਕ੍ਰੋਧ ਕਰਨ ਲੱਗਾ। ਗੁਰੂ ਜੀ ਉਸ ਦੀ ਨਿਸ਼ਾ ਕਰਨ ਲਈ ਉਸ ਨੂੰ 
ਨਾਲ ਲੈ, ਪਿਆਰ ਦੀਆਂ ਗੱਲਾਂ ਕਰਦਿਆਂ ਚੀਤਾ ਛੱਡਣ ਦੇ ਬਹਾਨੇ ਥੋੜ੍ਹੀ ਦੂਰ ਉਸ ਨੂੰ ਲੈ 
ਗਏ। ਹੋਰ ਸਭ ਸਿੱਖ ਮੋੜ ਦਿੱਤੇ। ਜਿੱਥੇ ਚੀਤਾ ਛੱਡਿਆ ਓਹ ਧਰਤੀ ਕੁੰਦਨ ਹੋ ਗਈ ਜਿਸ ਨੂੰ 
ਦੇਖ ਕੇ ਓਹ ਸੰਤ ਗੁਰਾਂ ਦੇ ਚਰਨਾਂ ਪੁਰ ਢਹਿ ਪਿਆ। ਫੇਰ ਮਹਾਰਾਜ ਜੀ ਨੇ ਆਖਯਾ, “ਸੰਤ 
ਜੀ! ਆਪਣਾ ਪਾਰਸ ਏਸ ਜਲ ਵਿੱਚੋਂ ਕੱਢ ਲਓ। ” ਪਹਿਲੇ ਤਾਂ ਉਸ ਨੇ ਹਾਸਾ ਜਾਣਿਆਂ। 

ਫੇਰ ਜਦ ਦੁਬਾਰਾ ਸਤਿਗੁਰਾਂ ਨੇ ਆਖਜਯਾ, ਤਾਂ ਬਚਨ ਮੰਨ, ਜਲ ਵਿੱਚ ਵੇਖਿਆ ਤਾਂ ਪਾਰਸ, 
ਹੀਰੇ, ਮੋਤੀ, ਮਾਣਕ, ਸਬਜ਼ੇ, ਲਸਨੀਏ, ਨੀਲਮ, ਪੁਖਰਾਜ ਬੇਅੰਤ ਪਏ ਨਜ਼ਰ ਆਏ। ਫੇਰ 
ਤਾਂ ਓਹ ਮਨੋ ਤਨੋ ਗੁਰੂ ਕਾ ਦਾਸ ਬਣ ਗਿਆ। ਗੁਰੂ ਜੀ ਨੇ ਫੁਰਮਾਯਾ, “ਭਾਈ ਸੰਤਰਾਮ 
ਪੀਰਾਂ ਫ਼ਕੀਰਾਂ ਮੀਰਾਂ ਦਾ ਖ਼ਜ਼ਾਨਾ ਦਰਯਾ ਹਨ।”? ਓਸ ਨੇ ਹੱਥ ਜੋੜ ਨਿਰ ਅਭਿਮਾਨ ਹੋ ਕੇ 
ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਏਹ ਦੌਲਤ ਕਿਆ ਚੀਜ਼ ਹੈ। ਜਦ ਸਰਬ ਸ਼ਕਤੀਵਾਨ 
ਗੁਰਮੰਤਰ ਦੇ ਤੇ ਚਾਰੋਂ ਅਖਰਾਂ ਅੱਗੇ ਤੁੱਛ ਹਨ। ਏਹ ਚਾਰੋਂ ਸੂਰਗ ਤੱਕ ਦੇ ਸੁਖ ਭੋਗ ਦੇ ਸਕਦੇ 
ਹਨ। ਵਾਹਿਗੁਰੂ ਮੰਤ੍ਰ ਦੇ ਅੱਖਰ ਲੋਕ ਪ੍ਰਲੋਕ ਦੇ ਸੰਪੂਰਨ ਮਾਇਕ ਸੁਖ ਚਾਰੋਂ ਭਾਂਤ ਦੀ ਮੋਖ 
ਦੇਣ ਹਾਰੇ ਹਨ। ਮੇਰੀ ਭੁੱਲ ਮਾਫ਼ ਕਰੋ, ਜੋ ਮੈਂ ਇੱਕ ਪੱਥਰੀ ਹਜ਼ੂਰ ਅੱਗੇ ਰੱਖ ਕੇ ਜਿਕੂੰ ਕੋਈ 
ਸੂਰਜ ਨੂੰ ਦੀਵਾ ਦਿਖਾ ਕੇ ਹੰਕਾਰ ਕਰੇ, ਅਭਿਮਾਨ ਅਸੰਭਾਵਨ ਆਪ ਉੱਤੇ ਕੀਤੀ ਸੀ। ਏਹ 
ਗ਼ੁਨਾਹ ਬਖ਼ਸ਼ ਕੇ ਗੁਰਮੁਖ ਬਣਾਓ। ” ਤਤਛਿਨ ਗੁਰੂ ਜੀ ਤੋਂ ਗੁਰਮੰਤ੍ਰ ਉਪਦੇਸ਼ ਧਾਰਨ ਕਰ, 
ਜੀਵਨ ਮੁਕਤ ਹੋ ਕੇ ਚਲਾ ਗਿਆ। ਏਹ ਸ਼ਕਤੀ ਤੇ ਅਚਾਹਪੁਣਾ ਗੁਰੂ ਜੀ ਵਿੱਚ ਦੇਖ ਕੇ ਸਭ 
ਸਿੱਖ ਬਹੁਤ ਖ਼ੁਸ਼ੀ ਤੇ ਸਰਧਾਲੂ ਹੋ ਗਏ। 

ਗੁਰੂ ਕੇ ਬੈਲ ਲੁੱਟ ਕੇ ਲੈ ਜਾ ਕਰ ਜਦ ਉਨ੍ਹਾਂ ਗੂਣਾਂ ਖੋਲ੍ਹੀਆਂ ਬਿਨਾਂ ਸ਼ਰਮਿੰਦਗੀ ਹੋਰ ਕੁਛ ਨਾ ਲੱਭਿਆ 
ਤਾਂ ਪਛਤਾ ਪਛਤਾ ਕੇ ਆਖਣ ਲੱਗੇ, “ਅਸੀਂ ਤਾਂ ਨਾ ਹੱਕ ਆਪਣਾ ਧਰਮ ਈਮਾਨ ਖੋਯਾ, 
ਅੱਗੇ ਨੂੰ ਸਾਡੇ ਨੇਮ ਧਰਮ ਦਾ ਭਰੋਸਾ ਉੱਠ ਗਿਆ। ” ਓਧਰੋਂ ਤਾਂ ਏਹੇ ਜੇਹਾ ਪਛਤਾਵਾ ਹੋ 
ਰਿਹਾ ਸੀ ਤੇ ਏਧਰ ਖਾਲਸਾ ਭੁੱਖ ਧੋਖੇ (ਸਿੱਖਾਂ ਨੇ ਬਰਿਛਾਂ ਦੇ ਪੱਤੇ ਅਤੇ ਛਿੱਲਾਂ ਵੀ ਖਾ ਲਈਆਂ) ਬ੍ਰਿਛਾਂ ਦੇ 
ਪੱਤੇ ਤੋੜ ਕੇ ਤੇ ਛਿੱਲੜ ਉਤਾਰ ਕੇ ਛਕ ਰਿਹਾ ਸੀ। ਇੱਕ ਦਿਨ ਗੁਰੂ ਜੀ ਕਿਲ੍ਹੇ ਤੋਂ ਬਾਹਰ 
ਨਿੱਕਲੇ ਤਾਂ ਬ੍ਰਿਛਾਂ ਦੀ ਦੁਰਦਸ਼ਾ ਦੇਖ ਕੇ ਬੋਲੇ, “ਏਹ ਬ੍ਰਿਛਾਂ ਨੂੰ ਕੀ ਹੋ ਗਿਆ? ਸਭ ਚਟਮ 
ਕਰੇ ਪਏ ਹਨ। ” ਟਹਿਲੂਏ ਨੇ ਅਰਜ਼ ਕੀਤੀ, “ਮਹਾਰਾਜ ! ਏਨ੍ਹਾਂ ਦੇ ਪੱਤੇ ਛਿੱਲੜ ਸਭ ਸਿੱਖਾਂ 
ਨੇ ਉਬਾਲ ਉਬਾਲ ਕੇ ਛਕ ਲੀਤੇ ਹਨ। ” ਬਚਨ ਹੋਇਆ, “ਖਾਲਸੇ ਦਾ ਤਪ ਹੁਣ ਪੂਰਾ ਹੋ 
ਗਿਆ। ਏਸ ਤਪ ਦਾ ਫ਼ਲ ਸਕਾਮੀ ਸਿੰਘ ਰਾਜ ਭੋਗਣਗੇ, ਨਿਸਕਾਮੀ ਮੁਕਤਿ।” 

ਇਕ ਦਿਨ ਰਾਜਾ ਕਹਿਲੂਰੀ, ਹੰਡੂਰੀ, ਕਟੋਚ, ਜਸਵਾਲੀਆ, ਗੁਲੇਰੀ ਆਦਿਕ 'ਕੱਠੇ ਹੋ ਕੇ ਆਖਣ 
ਲੱਗੇ, “ਭਾਈ ਹੁਣ ਕੋਈ ਅਪਣੇ ਖਯਾਲ ਛੁਡਾਵਣ ਦਾ ਉਪਾਵ ਕਰੋ। ਦੇਸ ਵੈਰਾਨ ਤੇ ਖ਼ਜ਼ਾਨੇ 
ਖ਼ਾਲੀ ਹੋ ਗਏ ਹਨ। ਰਾਤ ਦਿਨ, ਦੁੱਖ ਵੱਢ ਵੱਢ ਖਾਂਦਾ ਹੈ। ਸ਼ਾਹੀ ਅਫਸਰ ਫੌਜ ਲਈ ਰਸਦ 
ਘਾਹ ਮੰਗਦੇ ਹਨ। ਦੇਸ ਵਿੱਚ ਘਾਹ, ਦਾਣਾ ਲੱਕੜੀ, ਬੱਕਰੀ, ਭੇਡ ਕਿਸੇ ਦੇ ਘਰ ਨਹੀਂ ਰਹੀ। 
ਅਸੀਂ ਤਾਂ ਕੰਬਲੀ ਜਾਣ ਕੇ ਹੱਥ ਪਾਯਾ ਸੀ ਪਰ ਇਹ ਸ਼ਾਹੀ ਲਸ਼ਕਰ ਰਿੱਛ ਹੁਣ ਸਾਡੇ ਜਾਨ, 
ਮਾਲ ਨੂੰ ਸਮੇਟ ਰਿਹਾ ਹੈ। ਅਸੀਂ ਓਸ ਵੇਲੇ ਨੂੰ ਪਛਤਾਉਂਦੇ ਹਾਂ, ਜਿਸ ਵੇਲੇ ਲਸ਼ਕਰ ਨੂੰ ਲੈ 
ਆਏ। ਹਾਥੀ ਨੂੰ ਲੱਕੜੀ ਫੜਾ ਕੇ ਛੁਡਾਣੀ ਔਖੀ ਹੋਈ। ਹੁਣ ਸ਼ਾਹੀ ਉਮਰਾਉ ਭੀ ਇੱਕ ਦੂੰ 
ਇੱਕ ਕੀਤੇ ਬਿਨਾਂ ਘੇਰਾ ਨਹੀਂ ਉਠਾ ਸਕਦੇ। ਅੰਦਰ ਸਿੰਘ ਸੱਚਮੁਚ ਸ਼ੇਰ ਬਣੇ ਬੈਠੇ ਹਨ। ਗੁਰੂ 
ਹਠੀਲਾ, ਹਠ ਛੱਡਦਾ ਨਹੀਂ। ਵਿੱਚ ਵਿਚਾਲੇ ਜਾਨ ਸਾਡੀ ਪੀੜੀਦੀ ਹੈ। ਕੋਈ ਐਸਾ ਉਪਾਇ 
ਕਰੋ ਜਿਸ ਤੋਂ ਹੁਣ ਭਾਵੇਂ ਕੁੜੀ ਜੰਮੇ, ਪਰ ਹੱਡ ਛੁੱਟਣ।” ਘਮੰਡ ਚੰਦ ਕਾਂਗੜੇ ਵਾਲਾ 
ਬੋਲਿਆ, “ਏਹ ਤਾਂ ਹੁਣ ਤਦ ਬਣਦਾ ਹੈ ਜੇ ਕਿਵੇਂ ਗੁਰੂ ਅਨੰਦਪੁਰ ਨੂੰ ਖ਼ਾਲੀ ਕਰ ਦੇਵੇ?” 
ਵਜ਼ੀਰ ਪਰਮਾਂਨੰਦ ਨੇ ਕਿਹਾ ਕਿ ਗੁਰੂ ਤਾਂ ਧਰਮ ਨੇਮ ਕੀਤੇ ਨੂੰ ਖਬਰੇ ਮੰਨ ਜਾਂਦਾ, ਪਰ “ਦੂਧ 
ਕੇ ਜਰੋ ਤੇ ਛਾਛ ਫੂਕ ਫੂਕ ਪੀਜੀਏ” ਦੋ ਤਿੰਨ ਵਾਰੀ ਜਦ ਉਸ ਨੇ ਤੁਹਾਡੀ ਸੌਂਹ ਪਾਈ ਉੱਤੇ 
ਭਰੋਸਾ ਕਰ ਕੇ ਤੁਹਾਡੀ ਪੀਖਯਾ ਕਰ ਲਈ ਹੈ। ਏਸ ਕਰ ਕੇ ਹੁਣ ਤੁਹਾਡੇ ਨੇਮ ਧਰਮ ਦਾ 
ਵਿਸਾਹ ਤਾਂ ਗੁਰੂ ਨਹੀਂ ਕਰੇਗਾ ਤੇ ਤੁਰਕਾਂ ਦੇ ਨੇਮ ਧਰਮ ਤੇ ਭਰੋਸਾ ਕਰ ਜਾਏ ਤਾਂ ਪਤਾ 
ਨਹੀਂ। ਸੋ ਸਭ ਚੱਲ ਕੇ ਨਾਜ਼ਮਾਂ ਨਾਲ ਸਲਾਹ ਕਰ ਲਓ। ਛੇਕੜ ਏਹੋ ਪੱਕ ਪਕਾ ਕੇ ਸਾਰੇ 
ਰਾਜਿਆਂ ਨੇ ਨਾਜ਼ਮ ਵਜ਼ੀਦ ਖਾਂ, ਦਿਲਾਵਰ ਖਾਂ, ਜ਼ਬਰਦਸਤ ਖਾਂ ਦੇ ਪਾਸ ਜਾ ਕੇ ਤਦ ਏਹ 

ਅੱਕੇ ਬੈਠੇ ਏਹ ਗੱਲ ਚਾਹੁੰਦੇ ਸੇ ਕਿ ਕਿਵੇਂ ਏਥੋਂ ਛੁਟਕਾਰਾ ਹੋਵੇ? ਏਸ ਕਰ (ਬਾਦਸ਼ਾਹ, ਸੂਬਿਆਂ 
ਅਤੇ ਪਹਾੜੀਆਂ ਵਲੋਂ ਫਿਰ ਅਹਿਦਨਾਮਾ) ਕੇ ਉਨ੍ਹਾਂ ਨੇ ਇੱਕ ਨਿਯਮ ਪੱਤਰ ਏਸ ਮਜ਼ਮੂਨ ਦਾ ਲਿਖਵਾ 
ਕੇ ਬਾਦਸ਼ਾਹ ਵੱਲੋਂ ਮੰਗਵਾ ਲੀਤਾ ਕਿ ਆਪ ਇੱਕ ਵਾਰੀ ਹੁਣ ਅਨੰਦਪੁਰ ਛੱਡ ਕੇ ਆਪਣਾ 
ਜਾਨ ਮਾਲ ਲੈ ਕਿਸੇ ਹੋਰ ਥਾਂ ਜਾ ਰਹੋ, ਯਾ ਆਪ ਮੇਰੇ ਪਾਸ ਚਲੇ ਆਓ। ਮੈਨੂੰ ਆਪ ਦਾ 
ਦੀਦਾਰ ਖ਼ੁਦਾ ਦੇ ਦਰਸ਼ਨ ਵਰਗਾ ਹੈ। ਮੇਰੇ ਤੇਰੇ ਵਿੱਚ ਪੈਗੰਬਰ ਤੇ ਖ਼ੁਦਾ ਜ਼ਾਮਨ ਰਿਹਾ। ਮੈਨੂੰ 
ਆਪਣੇ ਜਾਨ ਈਮਾਨ ਕੁਰਾਨ ਦੀ ਸੌਂਹ ਹੈ, ਜੇ ਤੁਹਾਡੇ ਨਾਲ ਬੁਰਾ ਪਵਾਂ ਤਾਂ ਖ਼ੁਦਾ ਤੋਂ ਦੂਰ 
ਪਵਾਂ। ਇੱਕ ਏਹ ਨਿਯਮ ਪੱਤ੍ਰ ਬਾਦਸ਼ਾਹ ਵੱਲੋਂ ਤੇ ਦੂਜਾ ਸਭਨਾਂ ਪਹਾੜੀ ਰਾਜਿਆਂ ਵਲੋਂ ਗਊ 
ਤੇ ਸਾਲਗਰਾਮ ਦੀ ਸੌਂਹ ਪਾ ਕੇ ਦੋਵੇਂ ਨਿਯਮ ਪੱਤ੍ਰ ਲਿਖੇ ਹੋਏ ਗੁਰੂ ਸਾਹਿਬ ਜੀ ਪਾਸ ਵਕੀਲ 
ਦੇ ਹੱਥ ਭੇਜ ਕੇ ਜ਼ੁਬਾਨੀ ਏਹ ਬੇਨਤੀ ਕਰ ਭੇਜੀ ਕਿ ਹੁਣ ਅਸੀਂ ਸੱਚੇ ਦਿਲ ਨਾਲ ਆਪਣੇ 
ਇਸ਼ਟ ਦੇਵ ਦੀ ਸੌਂਹ ਖਾ ਕੇ ਲਿਖਦੇ ਹਾਂ। ਪਿੱਛੇ ਜੋ ਬੇਈਮਾਨੀ ਸਾਥੋਂ ਹੋਈ ਸੋ ਹੋ ਗਈ। 
ਗ਼ੁਨਾਹ ਮਾਫ਼ ਕਰੋ। ਹੁਣ ਕੋਈ ਤੁਹਾਡੇ ਜਾਨ ਮਾਲ ਵਲ ਨਾ ਤੱਕੇਗਾ। ਜੇ ਹੁਣ ਤੁਸਾਡੇ ਨਾਲ 
ਦਗਾ ਕਰੀਏ ਤਾਂ ਅਗਲੀ ਦਰਗਾਹੇ ਇਸ ਦੇ ਬਦਲੇ ਸਾਨੂੰ ਸਜ਼ਾ ਦੋਜ਼ਖ ਪ੍ਰਾਪਤ ਹੋਵੇ। ਇਹ 
ਦੋਵੇਂ (ਅਹਦਨਾਮੇ) ਨਿਯਮ ਪਤ੍ਰ ਜਦ ਦੋਹਾਂ ਵਕੀਲਾਂ ਨੇ ਗੁਰੂ ਜੀ ਪਾਸ ਲਿਆ ਰੱਖੇ ਤੇ ਸਭਾ 
ਵਿੱਚ ਪੜ੍ਹ ਸੁਨਾਏ ਤਾਂ ਗੁਰੂ ਸਾਹਿਬ ਬੋਲੇ, “ਭਾਈ ਸਿੱਖੋ ! ਮੁਹੰਮਦੀਆਂ ਦੇ ਪਹਾੜੀਆਂ ਦਾ 
ਵਿਸਾਹ ਨਹੀਂ ਕਰਨਾ। ਏਹ ਸੱਪ ਵਾਂਡੂੰ ਡੰਗ ਮਾਰਨੋਂ ਨਹੀਂ ਹੱਟਦੇ। ” 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


[233] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਿਖਾਂ ਨੇ ਬੇਦਾਵਾ ਲਿਖਣਾ, ਗੁਰੂ ਜੀ ਦਾ ਅਨੰਦਪੁਰ ਤਯਾਗਣਾ, 
ਸਾਹਿਬ ਅਜੀਤ ਸਿੰਘ ਜੀ ਭਾਈ ਉਦੇ ਸਿੰਘ ਦਾ ਜੰਗ 
ਤੇ ਰਾਹ ਦੀ ਵਿਪਤਾ ਝੱਲ ਚਮਕੌਰ ਪੁਜਣਾ 

ਇਹ ਦੋਵੇਂ ਨਿਯਮ ਪੱਤ੍ਰ ਸੁਣ ਕੇ ਸਿੱਖ ਬਹੁਤ ਖ਼ੁਸ਼ੀ ਹੋਏ ਕਿ ਹੁਣ ਭੁੱਖ ਦਾ ਦੁੱਖ ਦੂਰ ਹੋਵੇਗਾ ਪਰ ਗੁਰੂ 
ਜੀ ਨੂੰ ਨਾ ਮੰਨਦੇ ਵੇਖ ਕੇ ਸਿੱਖਾਂ ਨੇ ਮਾਤਾ ਗੁਜਰੀ ਜੀ ਪਾਸ ਜਾ ਕੇ ਸਾਰਾ ਬ੍ਰਿਤਾਂਤ ਸੁਣਾ 
ਬੇਨਤੀ ਕੀਤੀ ਕਿ ਮਾਤਾ ਜੀ ਆਪ ਗੁਰੂ ਸਾਹਿਬ ਨੂੰ ਸਮਝਾਓ। ਕਿਵੇਂ ਅਨੰਦਪੁਰ ਛੱਡਣ ਤਾਂ 
ਝਗੜਾ ਕਲੇਸ਼ ਮੁੱਕੇ। ਸਿੱਖਾਂ ਦੀ ਬੇਨਤੀ ਮੰਨ ਕੇ ਮਾਤਾ ਜੀ ਨੇ (ਮਾਤਾ ਜੀ ਵਲੋ ਗੁਰੂ ਜੀ ਨੂੰ ਫਿਰ ਕਿਲ੍ਹਾ 
ਛੱਡਣ ਵਾਸਤੇ ਕਹਿਣਾ) ਗੁਰੂ ਜੀ ਪਾਸ ਆ ਹੋਰ ਹੋਰ ਪ੍ਰਸੰਗ ਚਲਾ ਕੇ ਕਿਹਾ, “ਭਾਗ ਜੀ! ਸਿੰਘ 
ਬਹੁਤ ਦੁਖੀ ਹੋ ਰਹੇ ਹਨ। ਇਨ੍ਹਾਂ ਨੂੰ ਪ੍ਰਾਨ ਦਾਨ ਬਖ਼ਸ਼ੋ। ਮਾਲਵੇ ਚੱਲ ਰਹੋ, ਜੋ ਸਾਰਾ ਦੇਸ 
ਆਪ ਦਾ ਸੇਵਕ ਹੈ। “ਭੱਠ ਪਿਆ ਸੋਨਾ ਜੋ ਕੰਨ ਤੋੜੇ” ਏਹ ਠੰਢਾ ਪਹਾੜ ਅਨੰਦਪੁਰ ਕਿਸ 
ਕੰਮ? ਜਿੱਥੇ ਸਦਾ ਕਲੇਸ਼ ਵਧੇਰੇ ਰਹਿੰਦਾ ਹੈ। ਜੇ ਖ਼ਰਚ ਸਾਡੇ ਪਾਸ ਹੁੰਦਾ ਤਾਂ ਹੋਰ ਭੀ ਲੜਦੇ 
ਪਰ ਹੁਣ ਤਾਂ ਸਭ ਤਰ੍ਹਾਂ ਕਲੇਸ਼ ਹੀ ਕਲੇਸ਼ ਹੈ। ਅਕਾਲ ਪੁਰਖ ਦੇ ਪ੍ਰੇਰੇ ਹੋਏ ਦੁਸ਼ਮਨ ਆਪੇ 
ਸੌਹਾਂ ਖਾ ਖਾ ਕੇ ਆਖਦੇ ਹਨ ਕਿ ਤੁਸੀਂ ਆਪਣਾ ਧਨ ਪਦਾਰਥ ਲੈ ਕਰ ਕੇ ਜਿੱਥੇ ਮਰਜ਼ੀ ਹੋਵੇ, 
ਓਥੇ ਜਾ ਰਹੋ। ਫੇਰ ਸਮਾਂ ਹੱਥ ਨਹੀਂ ਆਵੇਗਾ। ਜਦ ਭੁੱਖੇ ਉਠਨ ਜੋਗੇ ਨਾ ਰਹੇ ਫੇਰ ਤੁਰਕ 
ਸਭ ਨੂੰ ਕਤਲ ਕਰ ਕੱਤਨਗੇ। ਮੈਂ ਸੁਣਿਆ ਹੈ ਖਿਜਰਖਾਂ ਮਲੇਰੀਏ ਤੇ ਜ਼ਬਰਦਸਤ ਖਾਂ ਨਾਜ਼ਮ 
ਨੇ ਕਸਮ ਕੁਰਾਨ ਉਠਾਈ ਹੈ ਕਿ ਤਿੰਨ ਦਿਨਾਂ ਵਿੱਚ ਜੇ ਗੁਰੂ ਅਨੰਦਪੁਰ ਨੂੰ ਖ਼ਾਲੀ ਨਾ ਕਰੂ, 
ਤਾਂ ਅਸੀਂ ਸਿਖ ਮਾਤ੍ਰ ਨੂੰ ਕਤਲ ਕਰ ਕੇ ਓਸ ਨੂੰ ਫੜ ਲਵਾਂਗੇ। ਏਹ ਪਰਤੱਗਯਾ ਪੂਰੀ ਕੀਤੇ 

ਬਿਨਾਂ ਸਾਨੂੰ ਖਾਣਾ ਹਰਾਮ ਹੈ। ਗੁਰੂ ਸਾਹਿਬ ਨੇ ਹੱਸ ਕੇ ਆਖਯਾ, “ਮਾਤਾ ਜੀ ! 

ਹੁਕਮੈ ਅੰਦਰਿ ਸਭੁ ਕੋ ਬਾਹਰਿ ਹੁਕਮ ਨ ਕੋਇ ॥ 

(ਜਪੁ, ਮ੧ ੧ - ੧) 


ਤੁਸੀਂ ਹਮੇਸ਼ਾਂ ਪੜ੍ਹਦੇ ਹੋ, ਮੰਨਦੇ ਨਹੀਂ? ਅਕਾਲ ਪੁਰਖ ਦੇ ਹੁਕਮ ਬਿਨਾਂ ਕੋਈ ਕੁਛ ਨਹੀਂ ਕਰ ਸਕਦਾ। 
ਤੁਸੀਂ ਨਚਿੰਤ ਰਹੋ। ਜੋ ਕੁਛ ਹੋਣਾ ਹੈ, ਸੋ ਕਿਸੇ ਦਾ ਹਟਾਇਆ ਹਟਦਾ ਨਹੀਂ। ਭਰੋਸਾ ਰੱਖੋ, 
ਏਹ ਪਹਾੜੀਏ ਪੱਥਰਾਂ ਦੇ ਪੂਜਣ ਵਾਲੇ ਪੱਥਰ ਵਰਗੀ ਬੁੱਧੀ ਮਹਾਂ ਤੇ ਝੂਠੇ ਹਨ। ਮੇਰਾ ਖਾਲਸਾ 
ਬਦਲੇ ਲਏਗਾ। ਏਨ੍ਹਾਂ ਚੁਗੱਤਿਆਂ ਕੁਪੱਤਿਆਂ ਦੀ ਮਤ ਮਾਰੀ ਗਈ ਹੈ। ਹੁਣ ਏਹਨਾਂ ਦਾ ਰਾਜ 
ਤਾਂ ਭਾਵੇਂ ਖਾਲਸਾ ਹੀ ਖੋਹ ਛੱਡੇਗਾ, ਪਰ ਜੜ੍ਹ ਏਹਨਾਂ ਦੀ ਓਹ ਟੋਪੀ ਵਾਲਾ ਪੁਟੇਗਾ ਜਿਸ ਨੂੰ 
ਸਾਡੇ ਪਿਤਾ ਜੀ ਬੁਲਾ ਗਏ ਹਨ। ਸੋ ਹੁਣ ਸਮੁੰਦਰ ਵਿੱਚੋਂ ਨਿੱਕਲ ਰਿਹਾ ਹੈ।” ਜਦ ਕਿ ਏਹੋ 
ਜੇਹੇ ਅਨੇਕ ਬਚਨ ਬਡੀ ਨਿਰਭੈਤਾ ਨਾਲ ਗੁਰੂ ਜੀ ਨੇ ਤੁਰਕੀ ਵਕੀਲਾਂ ਦੇ ਸਾਹਮਣੇ ਸਭ ਨੂੰ 
ਸੁਣਾਏ ਪਰ ਸਮਝਣ ਵਾਲੇ ਹੀ ਸਮਝੇ। ਮਾਤਾ ਜੀ ਫੇਰ ਬੋਲੇ, “ਸਪੁਤ੍ ਜੀ! ਤੁਸੀਂ ਤਾਂ 
ਅਜੇਹੀਆਂ ਉੱਘ ਦੀਆਂ ਪਤਾਲ ਬਾਤਾਂ ਕਰਦੇ ਹੋ, ਜਿਨ੍ਹਾਂ ਦਾ ਕੁਛ ਪਤਾ ਨਹੀਂ ਲਗਦਾ। ਅੱਗੇ 
ਨੂੰ ਜੋ ਕੁਛ ਹੋਊ, ਸੋ ਉਸ ਸਮੇਂ ਦੇ ਲੋਕ ਬਰਤਣਗੇ। ਸਾਨੂੰ ਤਾਂ ਵਰਤਮਾਨ ਦੇ ਬਚਾਉ ਦਾ 
ਵਿਚਾਰ ਕਰਨਾ ਯੋਗ ਹੈ। ਜੇਕਰ ਮੇਰਾ ਕਿਹਾ ਹੁਣ ਨਾ ਮੰਨੌਂਗੇ, ਤਾਂ ਏਹ ਸਭ ਸਿੱਖ ਤੁਹਾਨੂੰ 
ਛੱਡ ਕੇ ਚਲੇ ਜਾਣ ਨੂੰ ਤਿਆਰ ਬੈਠੇ ਹਨ। ਏਨ੍ਹਾਂ ਕਹਿ ਕੇ ਮਾਤਾ ਜੀ ਤਾਂ ਮਹਿਲਾਂ ਵਿੱਚ ਚਲੀ 
ਗਈ ਤੇ ਵਕੀਲਾਂ ਦੇ ਗਿਆਂ ਪਿੱਛੋਂ ਬਹੁਤ ਸਾਰੇ ਸਿੱਖਾਂ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ ਜੀ! ਹੁਣ ਸਾਥੋਂ ਜੰਗ ਨਹੀਂ ਹੋਂਦਾ ਤੇ ਨਾ ਹੀ ਭੁੱਖ ਸਹਾਰ ਕੇ ਏਥੇ ਰਿਹਾ ਜਾਂਦਾ 

ਹੈ।” ਏਹ ਸੁਣ ਕੇ ਗੁਰੂ ਸਾਹਿਬ ਕ੍ਰੋਧ ਨਾਲ ਬੋਲੇ ਕਿ ਜਿਸ ਨੇ ਜਾਣਾ ਹੈ, ਸੋ ਚਲੇ ਜਾਓ। ਜੇ 
ਬਾਹਰ ਨਿੱਕਲੇ ਮਾਰੇ ਗਏ, ਤਾਂ ਸਾਡਾ ਜੁੰਮਾਂ ਨਹੀਂ। ਏਹ ਬਾਤ ਸੁਣ ਕੇ ਭੀ ਜਦ ਸਿੱਖ ਨਾ 
ਠਹਿਰਦੇ ਵੇਖੇ, ਤਾਂ ਗੁਰੂ ਜੀ ਬੋਲੇ, “ਜਿਸ ਨੇ ਜਾਣਾ ਹੈ, ਸੋ ਇਸ ਤਰ੍ਹਾਂ ਬੇਦਾਵਾ ਲਿਖ ਕੇ ਚਲੇ 
ਜਾਓ ਕਿ ਨਾ ਅਸੀਂ ਤੁਹਾਡੇ ਸਿੱਖ ਨਾ ਤੁਸੀਂ ਸਾਡੇ ਗੁਰੂ।” ਏਹੋ ਬਚਨ ਮੰਨ ਕੇ ਬਹੁਤੇ ਸਿੱਖ 

ਭੁੱਖ ਤੇ ਜੰਗ ਦੇ ਸਤਾਏ ਹੋਏ ਏਸੇ ਤਰ੍ਹਾਂ ਗੁਰਸਿੱਖੀ ਦਾ (ਸਿੱਖਾਂ ਵਲੋਂ ਬੇਦਾਵਾ) ਬੇਦਾਵਾ ਲਿਖ ਲਿਖ 
ਕੇ ਚਲੇ ਗਏ। ਜਦ ਗੁਰੂ ਸਾਹਿਬ ਪਾਸ ਅਧੇ (ਸਿਦਕੀ ਅਡੋਲ ਸਿੱਖ) ਕੁ ਸਿੱਖ ਰਹਿ ਗਏ, ਤਾਂ 
ਓਹਨਾਂ ਨੂੰ ਭੀ ਗੁਰੂ ਜੀ ਨੇ ਆਖਿਆ, “ਭਾਈ ਸਿੱਖੋ ! ਤੁਸੀਂ ਭੀ ਗੁਰਸਿੱਖੀ ਦਾ ਬੇਦਾਵਾ ਲਿਖ 
ਕੇ ਚਲੇ ਜਾਓ। ਬੈਠੇ ਕ੍ਯੋਂ ਹੋ? ਅਸੀਂ ਤਾਂ ਅਕਾਲ ਤੋਂ ਬਿਨਾਂ ਕਿਸੇ ਦਾ ਆਸਰਾ ਨਹੀਂ ਰੱਖਦੇ। 
ਸਿੱਖਾਂ ਨੇ ਹੱਥ ਜੋੜ ਨੇਤਰ ਭਰ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਅਸੀਂ ਤਾਂ ਜਿਸ ਦਿਨ ਦੇ 
ਆਪ ਦੇ ਸਿੱਖ ਹੋਏ ਹਾਂ, ਓਸੇ ਦਿਨ ਤੋਂ ਸੀਸ ਅਰਪਨ ਕੀਤੇ ਹੋਏ ਹਨ। ਹੁਣ ਕਿਸ ਦਾ 
ਸੀਸ? ਕਿਥੇ ਲੈ ਕੇ ਚਲੇ ਜਾਈਏ? ਆਪ ਦਾ ਏਹ ਬਚਨ ਅੱਗੇ ਆ ਖੜੋਂਦਾ ਹੈ। ਯਥਾ: 
ਜੋ ਕਹੂੰ ਕਾਲ ਤੇ ਭਾਜ ਕੇ ਬਾਚੀਅਤ ਤੋ ਕਿਹ ਕੁੰਟ ਕਹੋ ਭਜਿ ਜਾਈਯੈ ॥ 
ਆਗੇ ਹੂੰ ਕਾਲ ਧਰੇ ਅਸਿ ਗਾਜਤ ਛਾਜਤ ਹੈ ਜਿਹ ਤੇ ਨਸਿ ਅਈਯੈ ॥ 
ਐਸੇ ਨ ਕੈ ਗਯੋ ਕੋਈ ਸੁ ਦਾਵ ਰੇ ਜਾਹਿ ਉਪਾਵ ਸੋ ਘਾਵ ਬਚਈਐ ॥ 
ਜਾਤੇ ਨ ਛੁਟੀਐ ਮੁੜ ਕਹੂੰ ਹਸਿ ਤਾਕੀ ਨ ਕਿਉ ਸਰਣਾਗਤਿ ਜਈਯੈ ॥੯੬॥ 
(ਸ੍ਰੀ ਦਸਮ ਗ੍ਰੰਥ - ਬਚਿਤ੍ਰ ਨਾਟਕ) 
ਜਦ ਕਾਲ ਤੋਂ ਕਿਸੇ ਪੁਕਾਰ ਭੀ ਛੁਟਕਾਰਾ ਨਹੀਂ ਤਾਂ ਫੇਰ ਅਧਰਮੀ ਹੋ ਕਿਉਂ ਮਰੀਏ ਜਿਸ ਕਰ ਕੇ 
ਸਾਰੀ ਕਮਾਈ ਨਿਸ਼ਫਲ ਜਾਵੇ? ਜਿਸ ਸਤਗੁਰੂ ਅੱਗੇ ਸਿਰ ਅਰਪਣ ਕੀਤਾ ਗਿਆ, ਹੁਣ ਤਾਂ 
ਮਰਨਾ ਜੀਉਣਾ ਓਸੇ ਦੇ ਚਰਨਾਂ ਨਾਲ ਹੈ। ” 
ਭਾਵੇਂ ਗੁਰੂ ਜੀ ਨੇ ਅਨੇਕ ਵਾਰੀ ਕਿਹਾ ਕਿ ਤੁਸੀਂ ਕਯੋਂ ਬਿਨਾਂ ਆਈ ਮੌਤ ਮਰਦੇ ਹੋ? ਬੇਦਾਵਾ ਲਿਖ ਕੇ 
ਚਲੇ ਜਾਓ ਪਰ ਰਨ੍ਹਾਂ ਸੱਚੇ ਸਿਦਕੀ ਸਿੰਘਾਂ ਨੇ ਨਾ ਹੀ ਬੇਦਾਵਾ ਲਿਖਾ ਕੇ ਦਿੱਤਾ, ਜਿਸ ਤੋਂ 
ਗੁਰੂ ਜੀ ਨੇ ਅਤਿ ਪ੍ਰਸੰਨ ਹੋ ਬਚਨ ਕੀਤਾ ਕਿ ਭਾਈ ਸਿੱਖੋ ! ਤੁਸਾਂ ਸਿੱਖੀ ਦਾ ਬੀਜ ਕਾਯਮ 
ਰੱਖ ਦਿਖਾਯਾ ਹੈ। ਖਾਲਸਾ ਪੰਥ ਬੇ ਅੰਤ ਵਧੇਗਾ। ਏਨ੍ਹਾਂ ਵਰ ਦੇ ਕੇ ਸਿੰਘਾਂ ਨੂੰ ਮੋਰਚੇ ਵਿੱਚ 
ਭੇਜ, ਓਹ ਤਿੰਨੇ (ਗੁਰੂ ਜੀ ਨੇ ਅਹਿਦਨਾਮੇ ਸੰਭਾਲੇ) ਕਾਗ਼ਜ਼ (ਇਕ ਸਾਖੀ ਦੇ ਬੇਦਾਵੇ ਦਾ ਤੇ ਦੋ 
ਤੁਰਕਾਂ ਤੇ ਪਹਾੜੀਆਂ ਦੀਆਂ ਕਸਮਾਂ ਵਾਲੇ) ਨਿਯਮ ਪੱਤਰ ਗੁਰੂ ਜੀ ਨੇ ਆਪਣੇ ਖੀਸੇ ਵਿੱਚ ਪਾ 
ਲੀਤੇ। 
ਯੱਦਪਿ ਬਹੁਤ ਸਿੱਖ ਸਿਦਕੀ ਗੁਰੂ ਜੀ ਪਾਸ ਦੇਖਾ ਦੇਖੀ ਠਹਿਰ ਤਾਂ ਗਏ ਪਰ ਭੁੱਖ ਦਾ ਅਸਹਿ ਦੁੱਖ 
ਓਸੇ ਤਰ੍ਹਾਂ ਬਣਿਆ ਰਿਹਾ। ਏਸ ਕਰ ਕੇ ਜਦ ਫੇਰ ਅਤਿ ਦੀਨ ਹੋ ਸਿੱਖਾਂ ਨੇ ਮਾਤਾ ਜੀ ਪਾਸ 
ਆਪਣੇ ਦੁੱਖ ਰੋਏ ਤਾਂ ਮਾਤਾ ਜੀ ਨੇ ਆਖਯਾ, “ਪੁੱਤਰੋ! ਤੁਸਾਡਾ ਗੁਰੂ ਮੇਰਾ ਕਿਹਾ ਨਹੀਂ 
ਮੰਨਦਾ, ਪਰ ਮੈਂ ਤੁਹਾਡੇ ਅਨੁਸਾਰ ਹਾਂ। ਜੋ ਆਖੋ, ਸੋ ਕਰਾਂ।” ਫੇਰ ਸਭਨਾਂ ਸਿੱਖਾਂ ਨੇ ਮਾਤਾ 
ਜੀ ਨੂੰ ਇਹ ਆਖਜਾ ਕਿ ਜੇ ਤੁਸੀਂ ਰਥਾਂ ਤੇ ਡੋਲਿਆਂ ਪੁਰ ਸਵਾਰ ਹੋ ਪਰਵਾਰ ਨੂੰ ਲੈ ਕੇ ਕਿਲ੍ਹੇ 
ਤੋਂ ਬਾਹਰ ਹੋ ਚਲੋ, ਤਾਂ ਅਸੀਂ ਸਭ ਤੁਹਾਡੇ ਨਾਲ ਤੁਰ ਪਵਾਂਗੇ। ਜਦ ਏਹੋ ਪੱਕ ਪਕਾ ਕੇ ਮਾਤਾ 
ਜੀ ਰੱਥ, ਡੋਲੇ ਤਿਆਰ ਕਰਵਾ ਪਰਵਾਰ ਸਮੇਤ ਤੁਰਨ ਨੂੰ ਤਿਆਰ ਹੋ ਪਈ ਤੇ ਛੋਟੇ 
ਸਾਹਿਬਜ਼ਾਦੇ ਭੀ ਨਾਲ ਲੈ ਲੀਤੇ ਅਰ ਸਿੰਘ ਭੀ ਸਭ ਮਾਤਾ ਜੀ ਦੇ ਨਾਲ ਗੁਰੂ ਕੇ ਪਰਵਾਰ ਦੀ 
ਰਖਵਾਲੀ ਲਈ ਤਿਆਰ ਹੋ ਖੜੋਤੇ। 
ਜਾਂ ਗੁਰੂ ਜੀ ਨੇ ਦੇਖਿਆ ਕਿ ਮੇਰੇ ਹੁਕਮ ਤੋਂ ਬਿਨਾਂ ਹੀ ਸਭ ਤੁਰਨ ਲਈ ਤਿਆਰ ਹਨ, ਤਾਂ ਬਚਨ 
ਕੀਤਾ ਕਿ ਜੇ ਮੇਰੇ ਆਖੇ ਦੋ ਦਿਨ ਹੋਰ ਠਹਿਰਦੇ ਤਾਂ ਸੁਖ ਭੋਗਦੇ। ਹੁਣ ਦੁੱਖ ਪਾਓਗੇ। ਏਨ੍ਹਾਂ 
ਕਹਿ ਕੇ ਫੇਰ ਤਾਂ ਆਪ ਭੀ ਮਹਾਰਾਜ ਜੀ ਨੇ ਹੁਕਮ ਦੇ ਦਿੱਤਾ (ਆਨੰਦਪੁਰ ਦਾ ਤਿਆਗ) ਕਿ ਸਭ 
ਤਿਆਰ ਹੋ ਜਾਓ। ਬਾਹਰ ਨਿੱਕਲ ਚੱਲੋ। ਭਾਰ ਬਰਦਾਰੀ ਵਾਸਤੇ ਜੋ ਵੈਰੀਆਂ ਦੇ ਭੇਜੇ ਹੋਏ 
ਜ਼ਰੂਰੀ ਅਸਬਾਬ ਲਦਵਾ ਕੇ ਬਾਕੀ ਸਭ ਸਮਾਨ ਚੰਡੀ (ਅਗ) ਤੇ ਦਰਯਾ ਦੇ ਅਰਪਣ ਕਰ 
ਦਿਓ। ਏਸੇ ਹੁਕਮ ਅਨੁਸਾਰ ਸਿੱਖਾਂ ਨੇ ਤੋਪਾਂ, ਜੰਜੈਲਾਂ, ਜੰਮੂਰੇ ਤਲਵਾਰਾਂ ਤਾਂ ਦਰਯਾ ਵਿੱਚ 
ਰਾਤੋ ਰਾਤ ਸਿੱਟ ਘੱਤੇ। ਹੋਰ ਸਾਮਾਨ ਜਲਾ ਦਿੱਤਾ। ਬਾਕੀ ਤੀਰ, ਗੋਲੀ ਬਰੂਦ ਖੱਚਰਾਂ ਤੇ 


ਅਸ ਐ.ਉ/ਤੈਪਮ 006 ਚ੬7੧ਪੰਟ 9010੬ 9 0 ਧਨ ਨਨ (ਬਰ? 88006) ਗਮ? ਹਰਮਨ 06020 


[235] 

ਲਦਵਾ ਕੇ ਨਾਲ ਲੈ ਲੀਤਾ। ਰਣਜੀਤ ਨਗਾਰਾ ਵਜਵਾ ੧੫ ਮਘਰ ਸੰਮਤ ੧੭੬੧ ਬਿਕ੍ਹਮੀ ਨੂੰ 
ਅਰਦਾਸਾ ਸੁਧਾ ਕੇ ਪਹਿਲੇ ਵੱਡੇ ਤੜਕੇ ਪੋਥੀਆਂ ਆਦਕ ਅਸਬਾਬ ਦੇ ਗੱਡੇ ਤੇ ਮਾਈਆਂ ਦੇ 
ਰਥ, ਡੋਲੇ ਤੋਰ, ਓਹਨਾਂ ਦੇ ਨਾਲ ਧਰਮ ਸਿੰਘ, ਹੁਕਮ ਸਿੰਘ, ਈਸ਼ਰ ਸਿੰਘ, ਮਿਲਖਾ ਸਿੰਘ, 
ਮਨੀ ਸਿੰਘ, ਜਵਾਹਰ ਸਿੰਘ ਆਦਿਕ ਸੂਰਬੀਰ ਸਰਦਾਰ ਤੇ ਦੋ ਸੌ ਸਵਾਰ ਪਯਾਦਾ ਤੋਰ ਕੇ 
ਹੁਕਮ ਦਿੱਤਾ ਕਿ ਰਾਜਾ ਸਰਮੌਰ ਦੇ ਦੇਸ ਵਿੱਚ ਪਾਉਂਟੇ ਨੂੰ ਚਲੋ ਤੇ ਸਯਾਮ ਸਿੰਘ ਨੂੰ ਚਿੱਠੀ ਦੇ 
ਕੇ ਰਾਜੇ ਨਾਹਣੇਸ਼ ਦੇ ਪਾਸ ਜਾਣ ਦਾ ਹੁਕਮ ਦਿੱਤਾ ਤੇ ਆਪ ਸ੍ਰੀ ਨਵਮ ਗੁਰੂ ਜੀ ਦੇ ਅਸਥਾਨ 
ਕੜਾਹ ਪ੍ਰਸ਼ਾਦ ਵਰਤਵਾ ਇੱਕ (ਭਾਈ ਗੁਰਬਖ਼ਸ਼) ਗੁਰਬਖ਼ਸ਼ ਨਾਮੇ ਨੂੰ ਓਥੋਂ ਦੀ ਸੇਵਾ ਮਹੰਤੀ 
ਸੰਪ, ਦਿਨ ਦੇ ਉਭਾਰ ਨਾਲ ਸਾਰੇ ਵਹੀਰ ਤੋਰ ਪੰਜ ਕੁ ਸੌਸਨੱਧ ਬੱਧ ਸੂਰਬੀਰ ਸਿੱਖਾਂ ਤੇ 
ਵੱਡੇ ਸਾਹਿਬਜ਼ਾਦਿਆਂ ਸਮੇਤ ਅਨੰਦਪੁਰ ਤੋ ਬਾਹਰ ਹੋ, ਕੀਰਤਪੁਰ ਵੱਲ ਤੁਰ ਪਏ। ਉਸ ਸਮੇਂ 
ਜਦ ਸਾਹਿਬਜ਼ਾਦਿਆਂ ਨੇ ਕਈ ਵਾਰੀ ਮੁੜ ਮੁੜ ਅਨੰਦਪੁਰ ਵੱਲ ਤਕਿਆ ਤਾਂ ਭਾਈ ਚੱਪਾ 
ਸਿੰਘ ਖਡਾਵੈ ਬੁੱਢਾ ਸਿੰਘ ਸੇਵਕ ਨੇ ਪੁੱਛਿਆ, “ਸਾਹਿਬ ਜੀ! ਆਪ ਘੜੀ ਮੁੜੀ ਪਿੱਛਾਂ ਕੀ 
ਵੇਖਦੇ ਹੋ?” ਇਹ ਬਾਤ ਸੁਣ ਅਜੀਤ ਸਿੰਘ ਜੀ ਬੋਲੇ, “ਭਾਈ ਜੀ! ਜਿੱਥੇ ਅਸੀਂ ਸਤਾਰਾਂ 
ਬਰਸ ਮਨ ਭਾਏ ਸੁਖ ਪਾਏ, ਉਸ ਨੂੰ ਏਹੋ ਪਲ ਵੇਖਣ ਦਾ ਹੈ। ਫੇਰ ਮੁੜ ਅਸਾਂ ਵਿੱਚੋਂ ਕਿਸੇ 
ਨਹੀਂ ਵੇਖਣਾ। ਹੁਣ ਅਸੀਂ ਬਿਪਤਾ ਰੂਪੀ ਸ਼ੀਹਣੀ ਦੇ ਮੂੰਹ ਵਿੱਚ ਪੈ ਕੇ ਸਤ ਧਰਮ ਦੀ ਚਿਖਾ 
ਤੇ ਚੜ੍ਹਨ ਲੱਗੇ ਹਾਂ।” ਏਹ ਬਚਨ ਵੈਰਾਗ ਦਾ ਭਿੱਜਾ ਹੋਯਾ ਸੁਣ, ਸਭ ਦਾ ਵੈਰਾਗ ਉੱਛਲ 
ਪਿਆ। ਭਾਵੇਂ ਸਯਾਣੇ ਸਯਾਣੇ ਸਿੱਖਾਂ ਨੇ ਉੱਪਰਲੇ ਮਨੋਂ ਆਪਣੇ ਮਨ ਨੂੰ ਰੋਕ ਸਭਸ ਨੂੰ 
ਦ੍ਰਿੜ੍ਹਤਾ ਬੰਨ੍ਹਵਾਈ ਤੇ ਸਾਹਿਬਜ਼ਾਦਿਆਂ ਨੂੰ ਕਿਹਾ ਕਿ ਮਹਾਰਾਜ ! ਅਸੀਂ ਸਭ ਥੋੜੇ ਹੀ ਦਿਨਾਂ 
ਤੱਕ ਮੁੜ ਏਥੇ ਆ ਕੇ ਓਹੋ ਮੌਜਾਂ ਮਾਣਾਂਗੇ ਪਰ ਦਿਲੋਂ ਸਭ ਮੰਨ ਗਏ ਕਿ ਸਾਹਿਬਜ਼ਾਦਿਆਂ ਦਾ 
ਬਚਨ ਲੋਹੇ ਦੀ ਲੀਕ ਵਾਂਗੂੰ ਅਮੇਟ ਹੈ। ਓਹੋ ਭਾਵੀ ਵਰਤੀ। ਓਨਾਂ ਵਿੱਚੋਂ ਮੁੜ ਅਨੰਦਪੁਰ 
ਕਿਨੇ ਨਾ ਵੇਖਿਆ। ਗੁਰੂ ਜੀ ਘੋੜੇ ਪੁਰ ਸਵਾਰ ਹੋ ਸਭ ਦੇ ਵਿਚਕਾਰ ਹੋ ਤੁਰੇ ਤੇ ਮਗਰ ਮਗਰ 
ਅਜੀਤ ਸਿੰਘ ਜੀ ਤੇ ਜੁਝਾਰ ਸਿੰਘ ਜੀ ਧਨੁਸ਼ ਬਾਣ ਧਾਰੇ ਬਹੁਤ ਸਿੰਘ ਸਮੇਤ ਸੱਜੇ ਦਯਾ 
ਸਿੰਘ, ਦੇਵਾ ਸਿੰਘ, ਗਯਾਨ ਸਿੰਘ ਮਾਨ ਸਿੰਘ ਆਦਿਕ ਜੰਗ ਦੇ ਪੁਸੰਗ ਕਰਦੇ ਜਾ ਰਹੇ ਸੇ। 
ਅਜੇ ਨਿਰਮੋਹ ਗੜ੍ਹ ਤੱਕ ਪੁੱਜੇ ਸੇ ਜੋ ਰਾਜੇ ਅਜਮੇਰ ਚੰਦ ਕਹਿਲੂਰੀਏ (ਆਪਣੇ ਨੇਮ ਧਰਮ 
ਕੀਤੇ ਹੋਏ ਗਊ ਤੇ ਸਾਲਗਰਾਮ ਨੂੰ ਬੇਈਮਾਨੀ ਨਾਲ ਨਿਗਲ ਕੇ ਵਜ਼ੀਰਖਾਨ ਨੂੰ ਜਾ ਚੁੱਕਿਆ। 
ਅੱਗੋਂ ਉਹ ਮੁਸਲੇ ਭੀ ਅਪਣੇ ਅਹਦ ਪੈਮਾਨੇ ਕਸਮ, ਕੁਰਾਨ ਤੇ ਇਨਾਮ ਨੂੰ ਤ੍ਰਿਸ਼ਨਾ ਦੇ ਤੰਦੂਰ 
ਵਿੱਚ ਸੁੱਟ ਕੇ ਹਰਾਮ ਖਾਣ ਓਠ ਪਏ) ਵਜ਼ੀਰ ਖਾਂ ਪਾਸ ਆ ਕੇ ਆਖਿਆ ਕਿ ਹੁਣ ਵੇਲਾ ਹੈ 
ਵੈਰੀ ਤੋਂ ਵੈਰ ਲੈਣ ਦਾ। ਓਹ ਤਾਂ ਅੱਗੇ ਹੀ ਤਿਆਰ ਸੀ, ਪਰ ਸਭ ਤੋਂ ਪਹਿਲੇ (ਤੁਰਕਾਂ ਅਤੇ 
ਪਹਾੜੀਆਂ ਨੇ ਕਸਮਾਂ ਤੋੜਨੀਆਂ। ਖ੍ਹਾਜਾ ਖਿਜ਼ਰ ਖਾਂ ਨਵਾਬ ਮਲੇਰੀਏ ਨੇ ਨਗਾਰਾ ਵਜਵਾ ਹੱਲਾ ਕਰ 
ਦਿੱਤਾ। ਬਹੁਤ ਫੌਜ ਤਾਂ ਕਿਲ੍ਹੇ ਤੇ ਸ਼ਹਿਰ ਨੂੰ ਲੁੱਟਣ ਜਾ ਪਈ। ਬਾਕੀ ਦੀ ਗੁਰੂ ਸਾਹਿਬ ਦੇ 
ਪਿੱਛੇ ਲਗ ਤੁਰੀ। ਜਦ ਲੁੱਟ ਲੋ, ਮਾਰ ਲੋ, ਫੜ ਲੋ ਦੀ ਆਵਾਜ਼ ਨਾਲ ਅਕਾਸ਼ ਗੂੰਜ ਉੱਠਿਆ 
ਤਦ ਮਾਤਾ ਜੀ ਸਿੱਖਾਂ ਸਮੇਤ ਗੁਰੂ ਜੀ ਦੇ ਬਚਨ ਚੇਤੇ ਕਰ, ਪਛਤਾਵਣ ਲੱਗੇ। ਪਰ ਹੁਣ 
ਪਛਤਾਏ ਕੀ ਬਣਦਾ ਸੀ? ਗੁਰੂ ਜੀ ਤਾਂ ਪਹਿਲੇ ਹੀ ਕਹਿ ਚੁੱਕੇ ਸੇ ਕਿ ਤੁਰਕ, ਪਹਾੜੀਏ ਦਗਾ 
ਕਰਨਗੇ। ਅਜੇ ਕੀਰਤਪੁਰ ਲੰਘ, ਨਿਰਮੋਹ ਗੜ ਪੁੱਜੇ ਸੇ ਜੋ ਪਿੱਛੋਂ ਬੰਦੂਕਾਂ ਚੱਲਨ ਲਗ 
ਪਈਆਂ। ਸਿੰਘ ਭੀ ਖੜਖੜ ਰਾਮ ਜੰਗੇ ਛਡਣ ਲਗੇ। ਓੜਕ ਜਦ ਵੈਰੀ ਨੇੜੇ ਆ ਢੁੱਕੇ ਤਦ 
ਸਾਹਿਬ ਅਜੀਤ ਸਿੰਘ ਜੀ ਪੈਰ ਗੱਡ ਖਲੋਤੇ। ਭਾਵੇਂ ਏਨ੍ਹਾਂ ਨਾਲ ਥੋੜੇ ਹੀ ਯੋਧੇ ਖੜੇ ਹੋਏ ਪਰ 
ਇੱਕ ਵਾਰੀ ਤਾਂ ਓਸ ਕਹਿਰ ਦੇ ਦਰਯਾ ਉਲਟੇ ਨੂੰ (ਜਿਉਂ ਨਦੀ ਨੂੰ ਪਹਾੜ ਰੋਕ ਲੈਂਦਾ ਹੈ) 
ਰੋਕ ਲੀਤਾ। ਸੈਂਕੜੇ ਘੋੜੇ, ਜਵਾਨ, ਮੈਦਾਨ ਵਿੱਚ ਲਿਟਾ ਸਿੱਟੇ ਸਾਹਿਬਜ਼ਾਦੇ ਦੀ ਕਮਾਈ ਹੋਈ 
ਵਿਦਯਾ ਦੇ ਕ੍ਰੋਧ ਨਾਲ ਛੱਡੇ ਹੋਏ ਬਾਣਾਂ ਨੇ ਅਰਜਨ ਪਾਂਡਵ ਦੇ ਬਾਣਾਂ ਤੋਂ ਕੁੱਝ ਘਟ ਕੰਮ ਨਾ 

ਕੀਤਾ, ਸਗੋਂ ਓਸ ਸਮੇਂ ਸਾਹਿਬ ਜੀ ਨੇ ਆਪਣੇ ਨਾਮ ਤੋਂ ਸਫ਼ਲਾ ਕਰ ਦਿਖਾਇਆ। ਬੜੇ 
ਚਿਰ ਤੱਕ ਵੈਰੀਆਂ ਦੇ ਲਸ਼ਕਰ ਨੂੰ ਓਥੇ ਰੋਕ ਰੱਖਿਆ। ਜਦ ਗੁਰੂ ਜੀ ਵਹੀਰ ਸਮੇਤ ਦੂਰ 
ਨਿੱਕਲ ਗਏ ਤੇ ਪਤਾ ਲਗਾ ਕਿ ਅਜੀਤ ਸਿੰਘ ਜੀ ਪਿੱਛੇ ਲੜ ਰਹੇ ਹਨ ਤਦ ਆਪ ਤਾਂ ਇੱਕ 
ਟਿੱਬੀ ਤੇ ਖੜੋਤੇ ਅਰ ਉਦੇ ਸਿੰਘ ਆਦਿ ਸੌ ਯੋਧੇ ਨੂੰ ਤੋਰ ਕੇ ਹੁਕਮ ਦਿੱਤਾ ਕਿ ਸਾਹਿਬਜ਼ਾਦੇ 
ਨੂੰ ਓਥੋਂ ਅੱਗੇ ਲੈ ਆਓ। ਏਹ ਸੁਣ ਕੇ ਉਨ੍ਹਾਂ ਸ਼ੀਘਰ ਓਥੇ ਪਹੁੰਚ ਕੇ ਬਾਣਾਂ ਦੀ ਅਜੇਹੀ ਫੰਡ 
ਮਾਰੀ ਜੋ ਇਕੋ ਵਾਰੀ ਵੈਰੀਆਂ ਦੇ ਦੰਦ ਖੱਟੇ ਕਰ ਕੇ ਪਿਛਾਹਾਂ ਮੌੜ ਦਿੱਤੇ। ਸਾਹਿਬਜ਼ਾਦੇ ਨੂੰ 
ਗੁਰੂ ਜੀ ਵੱਲ ਤੋਰ ਕੇ ਉਂਦੇ ਸਿੰਘ ਓਬੇ ਅੜ ਖਲੋਤਾ। ਤੁਰਕਾਂ ਨੂੰ ਅੱਗੇ ਵਧਣ ਨਾ ਦਿੱਤਾ। 
ਤਦੋਂ ਨੂੰ ਗੁਰੂ ਸਾਹਿਬ ਵਹੀਰ ਸਮੇਤ ਸਰਸੇ ਨਦੀ ਕੰਢੇ ਜਾ ਪੁੱਜੇ। ਅੱਗੇ ਨਦੀ ਚੜ੍ਹੀ ਹੋਈ ਸੀ। 
ਇਸ ਕਰ ਕੇ ਅਸਬਾਬ ਦੇ ਗੱਡੇ, ਊਠ, ਘੋੜੇ, ਭੋਲੇ, ਰਥ ਓਸੇ ਥਾਂ ਰੁਕ ਗਏ। ਓਧਰ ਪਿੱਛੇ 
ਭਾਈ ਉਂਦੇ ਸਿੰਘ ਬੜੇ ਜ਼ੋਰ ਨਾਲ ਲੜਾਈ ਕਰ ਕੇ ਤੁਰਕੀ ਦਲ ਨੂੰ ਰੋਕੀ ਖੜਾ ਸੀ। ਸੈਂਕੜੇ 
ਜਵਾਨਾਂ ਨੂੰ ਮਾਰ, ਓੜਕ ਓਸੇ ਥਾਂ (ਭਾਈ ਉਦੇ ਸਿੰਘ ਸ਼ਹੀਦ) ਸ਼ਹੀਦੀ ਪਾ ਗਿਆ। ਮੁਸਲਮਾਨਾਂ ਨੇ 
ਏਸੇ ਨੂੰ ਗੁਰੂ ਸਮਝ ਕੇ (ਕਿਉਂਕਿ ਰੂਪ ਮਿਲਦਾ ਸੀ) ਸਿਰ ਕੱਟ ਲੀਤਾ ਅਤੇ ਨਾਜ਼ਮ ਵਜ਼ੀਦ 
ਖਾਂ ਦੇ ਪਾਸ ਲੈ ਗਏ। ਜਦ ਓਸ ਨੇ ਗੁਰੂ ਜੀ ਦੀ ਤਸਵੀਰ ਮਿਲਾਈ ਤੇ ਨਾ ਮਿਲੀ ਤਾਂ ਫੇਰ 
ਫੌਜ ਦਾ ਹੱਲਾ ਅੱਗੇ ਨੂੰ ਕਰਾ ਦਿੱਤਾ। ਅੱਗੇ ਨਦੀ ਕਨਾਰੇ ਗੁਰੂ ਜੀ ਫੌਜ ਸਮੇਤ ਰੁਕੇ ਹੋਏ ਸੇ। 
ਦੋਹਾਂ ਪਾਸਯਾਂ ਤੋਂ ਲੜਾਈ ਹੋਣ ਲੱਗ ਪਈ। ਗੁਰੂ ਜੀ ਤੇ ਸਾਹਿਬਜ਼ਾਦੇ ਅਜੀਤ ਸਿੰਘ ਸਮੇਤ 
ਕਈ ਜਗ੍ਹਾ ਸਿੰਘ ਲੜਾਈ ਨੂੰ ਮੰਡ ਗਏ। ਬੈਰੀਆਂ ਨੂੰ ਬਹੁਤ ਦੇਰੀ ਤੱਕ ਰੋਕੀ ਰੱਖਯਾ ਪਰ 
ਨਦੀ ਨੇ ਕਿਸੇ ਨੂੰ ਪਾਰ ਨਾ ਹੋਣ ਦਿੱਤਾ। ਦੋਹਾਂ ਪਾਸਯਾਂ ਤੋਂ ਬੇ ਗਿਣਤ ਆਦਮੀ ਤਲਵਾਰ ਤੇ 
ਨਦੀ ਦੀ ਧਾਰ ਅੱਗੇ ਬਹਿ ਗਏ। ਅਸਬਾਬ ਦੇ ਭਰੇ ਹੋਏ ਗੱਡੇ ਲੁੱਟੇ ਖਸੋਟੇ ਜਲਾਏ ਗਏ। ਓਸੇ 
ਅਫੜਾ ਦਫੜੀ ਵਿੱਚ ਮਾਈਆਂ ਦੇ ਰਥ ਡੋਲੇ ਓਥੇ ਹੀ ਰਹਿ ਗਏ। ਮਾਈਆਂ ਨੂੰ ਦੋਹਾਂ ਛੋਟੇ 
ਸਾਹਿਬਜ਼ਾਦਯਾਂ ਸਮੇਤ ਬੜੀ ਮੁਸ਼ਕਲ ਨਾਲ ਸਿੱਖਾਂ ਨੇ ਪਾਰ ਕੀਤਾ। ਜਸੋਂਣ ਸਿੰਘ, ਸ਼ੇਰ ਸਿੰਘ, 
ਨਾਹਰ ਸਿੰਘ, ਬੀਰ ਸਿੰਘ ਆਦਿਕ ਬਹੁਤ ਸਿੰਘ ਮਾਰੇ ਗਏ। ਭਾਈ ਦਯਾ ਸਿੰਘ, ਸਾਹਿਬ 
ਸਿੰਘ ਨੇ ਹੱਥ ਜੋੜ ਕੇ ਅਰਜ਼ ਕੀਤੀ ਕਿ ਆਪ ਸਲਾਮਤ ਰਹੇ ਤਾਂ ਸਿੰਘ ਹੋਰ ਬਥੇਰੇ ਸਜ 
ਜਾਨਗੇ, ਛੇਤੀ ਨਦੀ ਪਾਰ ਹੋਵੋ। ਏਸੇ ਭਾਂਤ ਸਿੰਘਾਂ ਨੇ ਹਨ ਕੀਤਾ ਤਦ ਗੁਰੂ ਜੀ ਨੇ ਸਿੰਘਾਂ ਦਾ 
ਬਚਨ ਮੰਨ ਕੇ (ਸਰਸਾ ਪਾਰ ਕਰਨਾ) ਘੋੜਾ ਨਦੀ ਵਿੱਚ ਪਾ ਦਿੱਤਾ। ਉਨ੍ਹਾਂ ਦੇ ਮਗਰੇ ਮਗਰ 
ਸਾਹਿਬ ਅਜੀਤ ਸਿੰਘ ਤੇ ਜੁਝਾਰ ਸਿੰਘ ਜੀ ਭੀ ਪੰਜਾਹ ਕੁ ਸਿੰਘਾਂ ਸਮੇਤ ਪਾਰ ਉੱਤ੍ੁ ਗਏ। 
ਓਸ ਸਮੇਂ ਗੁਰੂ ਜੀ ਦਾ ਫੁਰਮਾਨ ਹੋਇਆ ਕਿ (ਸਰਸੇ ਨਾਲੇ ! ਕਾਲੇ ਦਿਲ ਵਾਲੇ ! ਤੂੰ ਫੇਰ ਨਾ 
ਚੜ੍ਹੇਂਗਾ) ਏਹੋ ਬਚਨ ਸਫ਼ਲਾ ਹੋਯਾ। ਅੱਜ ਤੱਕ ਓਹ ਨਦੀ ਫੇਰ ਨਹੀਂ ਚੜ੍ਹੀ। 

ਗੁਰੂ ਜੀ ਦੇ ਪਾਰ ਹੋਣ ਦੀ ਦੇਰ ਸੀ, ਫੇਰ ਤਾਂ (ਪਰਿਵਾਰ ਵਿਛੋੜਾ) ਜਿੱਧਰ ਕਿਸੇ ਸਿੱਖ ਦਾ ਮੂੰਹ ਹੋਯਾ, 
ਓਧਰੇ ਨੱਸ ਤੁਰਿਆ। ਸਭ ਨੂੰ ਅਪਣੀ ਅਪਣੀ ਜਾਨ ਬਚਾਉਣ ਦੀ ਪੈ ਗਈ। ਕਿਸੇ ਨੇ ਕੁਛ 
ਨਾ ਸੰਭਾਲਿਆ। ਵੱਡੀ ਮਾਤਾ ਜੀ ਦੇ ਨਾਲ ਭਾਵੇਂ ਕਈ ਸਿੱਖ ਪਾਰ ਹੋਏ, ਪਰ ਜਦ ਤੁਰਕ 
ਪਿੱਛੋਂ ਆ ਪਏ ਤਾਂ ਓਹ ਸਭੇ ਅਨੇਕਾਂ ਨੂੰ ਮਾਰ ਕੇ ਓਸੇ ਥਾਂ ਸ਼ਹੀਦ ਹੋ ਗਏ ਤੇ ਮਾਤਾ ਜੀ 
ਇੱਕ ਖੱਚਰ ਉੱਤੇ ਜਿਸ ਪੁਰ ਕੁਛ ਅਸ਼ਰਫੀਆਂ ਤੇ ਹੀਰਾ ਮੋਤੀ ਸੀ; ਦੋਹਾਂ ਛੋਟੇ 
ਸਾਹਿਬਜ਼ਾਦਿਆਂ ਸਮੇਤ ਦਰਯਾ ਕਿਨਾਰੇ ਝਲ ਵਿੱਚ ਵੜ ਗਈ। ਹੋਰ ਸਿੱਖ ਤਾਂ ਕੋਈ ਨਾਲ ਨਾ 
ਰਿਹਾ ਇੱਕ ਬ੍ਰਾਹਮਣ ਗੰਗਾ ਰਾਮ; ਜੋ ਕਈ ਬਰਸਾਂ ਤੋਂ ਮਾਤਾ ਜੀ ਦਾ ਰਸੋਈਆ ਸੀ, ਓਹ 
ਰਿਹਾ। ਸਾਰਾ ਦਿਨ ਓਸੇ ਝੱਲ ਵਿੱਚ ਭੁੱਖੇ ਤਿਹਾਏ ਲੁਕੇ ਰਹੇ। ਤੁਰਕਾਂ ਤੇ ਪਹਾੜੀਆਂ ਦੀ ਫੌਜ 
ਦਾ ਰੌਲਾ ਰਿਹਾ। ਜਦ ਸੰਝ ਹੋਈ ਤਾਂ ਓਹ ਛਿੱਪੂ ਪਾਪੀ ਬਿਪ੍ ਮਾਤਾ ਜੀ ਨੂੰ ਨਾਲ ਲੈ ਆਪਣੇ 
ਪਿੰਡ ਨੂੰ ਸਿੱਧਾ ਹੋ ਪਿਆ ਤੇ ਦੋਹਾਂ ਪੋਤਿਆਂ ਸਮੇਤ ਮਾਤਾ ਜੀ ਖੱਚਰ ਤੇ ਚੜ੍ਹੇ ਹੋਏ ਉਸ ਦੇ 
ਪਿੱਛੇ ਹੋ ਚੱਲੇ। ਮਾਤਾ ਜੀ ਦਾ ਤਾਂ ਸੰਸੇ ਨਾਲ ਹੀ ਗਲ ਤੱਕ ਪੇਟ ਭਰਿਆ ਹੋਯਾ ਸੀ। ਪਰ 
ਸਾਹਿਬਜ਼ਾਦਿਆਂ ਨੂੰ ਜਦ ਭੁੱਖ ਲੱਗੀ ਤਾਂ ਇੱਕ ਪਿੰਡ ਵਿੱਚੋਂ ਡੂੰਘੀ ਰਾਤ ਗਈ ਤੋਂ ਓਸ ਵਿਪੂ ਨੇ 

ਦੋ ਪੁਸਾਦ ਲਯਾ ਕੇ ਦਿੱਤੇ, ਜੋ ਖੱਚਰ ਤੇ ਬੈਠੇ ਹੀ ਛਕਦੇ ਤੇ ਨੀਂਦ ਦੇ ਬੁੰਦਲਾਏ ਹੋਏ ਬੜੀ 
ਉਖਿਆਈ ਨਾਲ ਚਲੇ ਗਏ। ਏਹ ਬਿੱਧਣ ਰਾਤ ਤੇ ਬੁਰੀ ਵਾਟ, ਮਸਾਂ ਮਸਾਂ ਨਬੇੜੀ। ਪਹੁ 
ਫੁਟਦੀ ਨੂੰ ਉਸ ਦੁਸ਼ਟ ਦੇ ਘਰ ਦੁਖੇੜੀ ਪਿੰਡ ਜਾ ਉੱਤਰੇ। ਅਸਬਾਬ ਦੀ ਖੁਰਜੀ ਤਾਂ ਉਸ ਨੇ 
ਅੰਦਰ ਰੱਖੀ ਤੇ ਖੱਚਰ ਨੂੰ ਦੂਰ ਸਾਰੇ ਖੇਤਾਂ ਵਿੱਚ ਛੱਡ ਆਯਾ। ਮਾਤਾ ਜੀ ਦਾ ਮੰਜਾ ਆਪਣੇ 
ਕੋਠੇ ਵਿੱਚ ਡਾਹ ਦਿੱਤਾ, ਪ੍ਰਸ਼ਾਦ ਕਰ ਕੇ ਛਕਾਯਾ। 

ਓਧਰ ਗੁਰੂ ਜੀ ਦੀਆਂ ਦੋਹਾਂ ਸਵਾਣੀਆਂ ਨੂੰ ਮਨੀ ਸਿੰਘ, ਜਵਾਹਰ ਸਿੰਘ, ਧੰਨਾ ਸਿੰਘ ਦਿਲਵਾਲੀ 
ਸਿੱਖਾਂ ਦੇ ਨਾਲ ਦਿੱਲੀ ਨੂੰ ਸਿੱਧੇ ਹੋ ਗਏ, ਤੇ ਕਈ ਪ੍ਰਕਾਰ ਦੇ ਕਸ਼ਟ ਸਹਾਰ ਕੇ ਦਿੱਲੀ ਵਿੱਚ 
ਜਵਾਹਰ ਸਿੰਘ ਅਰੋੜੇ ਦੇ ਘਰ ਜਾ ਰਹੇ। ਭਾਗੋ ਤੇ ਬੀਬੋ ਦੋਵੇਂ ਟਹਿਲਣਾਂ ਭੀ ਨਾਲ ਗਈਆਂ। 

ਗੁਰੂ ਸਾਹਿਬ ਦੋਹਾਂ ਵੱਡੇ ਸਾਹਿਬਜ਼ਾਦਿਆਂ ਤੇ ਸਵਾ ਕੁ ਸੌ ਸਿੰਘ ਸਮੇਤ ਸਰਸਾ ਨਦੀ ਜਦ ਲੰਘ ਕੇ ਰੋਪੜ 
ਵੱਲ ਹੋਏ, ਤਾਂ ਅੱਗੋਂ ਰੋਪੜੀਏ ਪਠਾਨ ਘੇਰਨ ਲਈ ਆਏ, ਜੋ ਸਿੰਘਾਂ ਨੇ ਸ਼ਮਸ਼ੇਰ ਚਮਕਾ ਕੇ 
ਬਹੁਤ ਪਠਾਣ ਮਾਰ ਸੁਟੇ। ਕੁੱਝ ਜ਼ਖ਼ਮੀ ਕੀਤੇ। ਛੇਕੜ ਉਨ੍ਹਾਂ ਦੇ ਮੂੰਹ ਮੋੜ ਕੇ ਬੂਰਮਾਜਰੇ, 


ਬਾਮਣਮਾਜਰੇ ਵਲ ਨਿੱਕਲ ਗਏ। ਦਿਨ ਛਿਪਦੇ ਨਾਲ (ਗੁਰੂ ਜੀ ਚਮਕੌਰ ਪਰੇ) ਚਮਕੌਰੋਂ ਬਾਹਰ 
ਬਾਗ਼ ਵਿੱਚ ਜਾ ਪੁੱਜੇ। ਪਰ ਏਥੇ ਪਹੁੰਚਣ ਤੱਕ ਗੁਰੂ ਜੀ ਦੇ ਨਾਲ ਕੇਵਲ ਚਾਲੀ ਸਿੰਘ ਰਹਿ 
ਗਏ। ਬਾਕੀ ਕੁਛ ਰੋਪੜ ਦੇ ਜੰਗ ਵਿੱਚ ਮਾਰੇ ਗਏ, ਕੁੱਝ ਏਧਰ ਓਧਰ ਭਜ ਗਏ ਸਨ। ਗੁਰੂ 
ਸਾਹਿਬ ਜੀ ਨੇ ਇੱਕ ਕੱਚੀ ਗੜ੍ਹੀ ਦੇਖ ਕੇ ਉਸ ਦੇ ਮਾਲਕ ਨੂੰ ਦਸ ਭੇਜਿਆ ਤਾਂ ਓਨ ਬਹਾਨਾ 
ਕੀਤਾ ਕਿ ਐਸ ਵੇਲੇ ਮੇਰਾ ਹੱਥ ਖ਼ਾਲੀ ਹੈ। ਖ਼ਾਲੀ ਹੱਥ ਗੁਰਾਂ ਪਾਸ ਜਾਣਾ ਚੰਗਾ ਨਹੀਂ। ਭਾਈ 
ਦਯਾ ਸਿੰਘ ਨੇ ਪੰਜ ਮੋਹਰਾਂ ਉਸ ਨੂੰ ਦਿੱਤੀਆਂ, ਜੋ ਉਸ ਨੇ ਗੁਰੂ ਜੀ ਅੱਗੇ ਰੱਖ ਕੇ ਮੱਥਾ ਜਾ 
ਟੇਕਿਆ। ਭਾਈ ਦਯਾ ਸਿੰਘ ਨੇ ਓਸ ਨਾਲ ਚੰਗੀਆਂ ਚੰਗੀਆਂ ਗੱਲਾਂ ਕਰ ਕੇ ਜਦ ਗੜ੍ਹੀ ਲਈ 
ਕਿਹਾ, ਤਾਂ ਓਨ ਆਖਯਾ ਕਿ ਏਹ ਗੜ੍ਹੀ ਨਹੀਂ, ਮੇਰਾ ਘਰ ਹੈ। ਮੇਰਾ ਕੁਟੰਬ ਸਭ ਏਥੇ ਵੱਸਦਾ 
ਹੈ। ਸੋ ਮੈਂ ਨਹੀਂ ਦੇ ਸਕਦਾ। ਏਸੇ ਸਮੇਂ ਗੁਰੂ ਜੀ ਨੂੰ ਵੇਖਣ ਲਈ ਓਸ ਪਿੰਡ ਦੇ ਅਨੇਕ ਪੁਰਖ 
ਓਥੇ ਖੜੇ ਸੇ। ਏਨ੍ਹਾਂ ਵਿੱਚ ਇੱਕ ਗ਼ਰੀਬੂ ਨਾਮੇ ਜੱਟ ਓਸੇ ਚੌਧਰੀ ਦਾ ਭਰਾ, ਗੜ੍ਹੀ ਦਾ ਅੱਧਾ 
ਮਾਲਕ ਖੜਾ ਸੀ ਅਰ ਇਸ ਨੂੰ ਗ਼ਰੀਬ ਸਮਝ ਕੇ ਓਹ ਚੌਧਰੀ ਗੜ੍ਹੀ ਵੰਡ ਕੇ ਦਿੰਦਾ ਨਹੀਂ 
ਸੀ। ਏਸ ਕਰ ਕੇ ਗ਼ਰੀਬੂ ਨੇ ਹੱਥ ਜੋੜ ਆਖਯਾ, “ਮਹਾਰਾਜ! ਗੜ੍ਹੀ ਵਿੱਚ ਅੱਧ ਮੇਰਾ ਹੈ, 
ਆਪ ਨਿਸ਼ੰਗ ਚੱਲੋ। ਜੇਕਰ ਏਹ ਨਾ ਦਰਵਾਜਾ ਖੋਲੇਗਾ, ਤਾਂ ਮੈਂ ਆਪਣੇ ਘਰ ਵਿੱਚ ਦੀ ਆਪ 
ਨੂੰ ਏਸ ਗੜ੍ਹੀ ਵਿੱਚ ਲੰਘਾ ਦੇਵਾਂਗਾ। ” ਫੇਰ ਤਾਂ ਗੁਰੂ ਸਾਹਿਬ ਜੀ ਦੇ ਇਸ਼ਾਰੇ ਨਾਲ ਸਿੰਘਾਂ ਝਟ 
ਉਸ ਚੌਧਰੀ ਨੂੰ ਫੜ ਲੀਤਾ ਤੇ ਗ਼ਰੀਬੂ ਨਾਲ ਜਾ ਕੇ ਓਸੇ ਦੇ ਘਰ ਥਾਣੀ ਗੜ੍ਹੀ ਵਿੱਚ ਗੁਰੂ 
ਸਾਹਿਬ ਸਮੇਤ ਸਭ ਸਿੰਘ ਜਾ ਧਸੇ। ਰਾਤ ਰਾਤ ਮੋਰਚੇਬੰਦੀ ਕਰ ਲੀਤੀ। ਅੱਠ ਅੱਠ ਸਿੰਘ 
ਚਾਰੇ ਬਾਹੀਆਂ ਮੱਲ ਕੇ ਬੈਠ ਗਏ। ਗੁਰੂ ਜੀ ਬੋਲੇ, “ਦੇਖੋ ਭਾਈ ਸਿੱਖੋ ! ਏਨਾਂ ਕਸ਼ਟ ਤਾਂ ਤੁਸਾਂ 
ਸਹਾਰਿਆ। ਜੇ ਸਾਡੇ ਬਚਨਾਂ ਨੂੰ ਆਵਾ ਗਾਉਣ ਤੇ ਪਹਾੜੀਆਂ ਦੇ ਨੇਮ ਧਰਮ ਨੂੰ ਸੱਚ 
ਸਮਝਿਆ। ਨਹੀਂ ਤਾਂ ਦੋ ਦਿਨ ਹੋਰ ਤੁਰਕ ਝਖ ਮਾਰ ਕੇ ਕਿਲ੍ਹੇ ਦਾ ਘੇਰਾ ਛੱਡ ਜਾਂਦੇ। ਸੋ ਹੁਣੇ 
ਸਿੱਧੇ ਹੋ ਕੇ ਲੜੋ। ਜੇ ਰਹੇ, ਤਾਂ ਰਾਜ ਭੋਗੋਗੇ। ਜੋ ਸ਼ਹੀਦ ਹੋਏ, ਤਾਂ ਗੁਰੂ ਕੀ ਪੁਰੀ ਵਿੱਚ 
ਨਿਵਾਸ ਕਰੋਗੇ।” ਏਹੋ ਗੱਲਾਂ ਕਰਦੇ ਸਿੰਘ ਤਾਂ ਸਾਰੀ ਰਾਤ ਪਹਿਰਾ ਦਿੰਦੇ ਰਹੇ ਤੇ ਗੁਰੂ 
ਸਾਹਿਬ, ਸਾਹਿਬਜ਼ਾਦਿਆਂ ਸਮੇਤ (ਜੋ ਕਈ ਦਿਨ ਤੋਂ ਸੁਤੇ ਨਹੀਂ ਸੇ) ਬਿਰਾਜ ਰਹੇ। 

ਚਮਕੌਰ ਦੇ ਗਿਰਦੇ ਘੇਰਾ 
ਅਗਲੇ ਦਿਨ ਚੜ੍ਹਦੇ ਨੂੰ ਬਾਦਸ਼ਾਹੀ ਫੌਜ ਸਮੁੰਦਰ ਦੇ ਉਛਾਲ ਵਾਂਡੂੰ ਆ ਕੇ ਗੜ੍ਹੀ ਘੇਰ ਬੈਠੀ, ਜਿਸ ਵਿੱਚ 

ਏਹ ਨਾਮੀ ਨਾਮੀ ਫੌਜਦਾਰ ਸੇ। ਨਾਹਰ ਖਾਂ, ਹੈਬਤ ਖਾਂ ਇਸਮਾਈਲ ਖਾਂ, ਉਸਮਾਨ ਖਾਂ, 
ਸੁਲਤਾਨ ਖਾਂ, ਖ੍ਰਾਜਾਖਿਜ਼ਰ ਖਾਂ, ਜਹਾਨ ਖਾਂ, ਨਜੀਬ ਖਾਂ ਮੀਆਂ ਖਾਂ, ਦਿਲਾਵਰ ਖਾਂ, ਸੈਦ ਖਾਂ, 
ਜ਼ਬਰਦਸਤ ਖਾਂ ਵਜ਼ੀਦ ਖਾਂ, ਗੁਲਬੇਗ ਖਾਂ ਆਦਿਕ ਪੰਜ ਪੰਜ ਸਤ ਸਤ ਹਜ਼ਾਰੀ ਤੇ ਤਿੰਨ 
ਨਾਜ਼ਮ ਸੇ। ਦੋਹਾਂ ਪਾਸਯਾਂ ਤੋਂ ਤੀਰ, ਤੁਫੰਗ ਦੀ ਲੜਾਈ ਹੋਣ ਲੱਗੀ। ਗੁਰੂ ਜੀ ਨੇ ਆਲਮ 
ਖ਼ਬਰ ਰੱਖਣ ਲਈ ਸਥਿਤ ਕਰ ਦਿੱਤਾ। ਤੇ ਹੁਕਮ ਦਿੱਤਾ ਕਿ ਸਾਮ੍ਹਣੇ ਸਰਦਾਰਾਂ ਨੂੰ ਤੱਕ ਤਕ 
ਕੇ ਤੀਰ, ਗੋਲੀ ਮਾਰੋ। ਗੁਰੂ ਜੀ ਦੇ ਲਲਕਾਰੇ ਹੋਏ ਸਿੰਘਾਂ ਨੇ ਅਜੇਹੇ ਕ੍ਰੋਧ ਤੇ ਜ਼ੋਰ ਨਾਲ ਖਿੱਚ 
ਖਿੱਚ ਤੀਰ ਮਾਰੇ ਜੋ ਸੱਪਾਂ ਵਾਂਡੂੰ ਉਡ ਉਡ ਵੈਰੀਆਂ ਦੀ ਦੇਹ ਰੂਪੀ ਵਰਮੀ ਵਿੱਚ ਧੱਸ ਧੱਸ ਕੇ 
ਦਾੜ ਦਾੜ ਧਰਤੀ ਤੇ ਸੁੱਟਦੇ ਰਹੇ। ਤਾੜ ਤਾੜ ਬੰਦੂਕਾਂ, ਸਾੜ ਸਾੜ ਤੀਰਾਂ ਦੀ ਤਿੰਨ ਪਹਿਰ 
ਮੀਂਹ ਵਾਂਡੂੰ ਬਰਸਦੀ ਰਹੀ, ਸੈਂਕੜੇ ਜੁਆਨ ਸ਼ਰਾਬੀਆਂ ਦੀ ਤਰ੍ਹਾਂ ਲੇਟ ਗਏ। ਰਾਜੇ ਕਹਿਲੂਰੀ 
ਨੇ ਪਿੰਡ ਦੇ ਲੋਕਾਂ ਤੋਂ ਪੁਛਿਆਂ ਕਿ ਗੁਰੂ ਸਾਹਿਬ ਨਾਲ ਕਿੰਨੀ ਕੁ ਫੌਜ ਏਸ ਗੜ੍ਹੀ ਵਿੱਚ ਵੜੀ 
ਹੈ। ਉਨ੍ਹਾਂ ਆਖਯਾ ਮਹਾਰਾਜ ਜਦ ਆਏ ਸੇ ਤਦ ਤਾਂ ਕੇਵਲ ਚਾਲੀ ਪੰਜਾਹ ਸਿੰਘ ਸੇ, ਤੇ ਫੇਰ 
ਰਾਤ ਨੂੰ ਹੋਰ ਫੌਜ ਆਈ ਸੁਣੀ ਹੈ ਓਹ ਖ਼ਬਰ ਨਹੀਂ ਕਿੰਨੀ ਕੁ ਹੈ। ਏਹ ਗੱਲ ਸੁਣ ਕੇ ਸੂਬਾ 
ਵਜ਼ੀਦ ਖਾਂ ਤੇ ਰਾਜਾ ਕਹਿਲੂਰੀ ਅਚਰਜ ਰਹਿ ਗਏ ਕਿ ਐਨੀ ਤਾਕਤ ਲੜਾਈ ਦੀ ਏਨ੍ਹਾਂ ਵਿੱਚ 
ਕਿੱਥੋਂ ਆ ਗਈ, ਜੋ ਹਾਰਨ ਵਿੱਚ ਨਹੀਂ ਆਉਂਦੇ? ਕਈ ਲੱਖ ਸ਼ਾਹੀ ਸਪਾਹੀ ਦੇ ਦੰਦ ਖੱਟੇ 
ਕਰ ਰਹੇ ਹਨ। ਏਹ ਬਾਤ ਸੁਣ ਕੇ ਨਵਾਬ ਖਿਜ਼ਰਖਾਂ ਬੋਲਿਆ, ਨਾਜ਼ਮ ਸਾਹਿਬ ! ਜਿਸ ਗੁਰੂ 
ਨੇ ਅਨੰਦਪੁਰ ਵਿੱਚ ਦੋ ਚਾਰ ਹਜ਼ਾਰ ਸਿੱਖ ਨਾਲ ਹੀ ਕਈ ਲੱਖ ਸਿਪਾਹੀ ਨੂੰ ਕੱਖ ਚੁਗਾ ਛੱਡੇ 
ਤੇ ਪੰਜ ਮਹੀਨੇ ਜੰਗ ਗ਼ਰਮ ਰੱਖਯਾ, ਓਹ ਏਥੇ ਖਵਰੇ ਕਿੰਨੇ ਦਿਨ ਸ਼ਾਹੀ ਸੈਨਾਂ ਨਿਬੇੜੇਗਾ। 
ਏਸ ਨੂੰ ਤੁਸੀਂ ਆਦਮੀ ਨਾ ਸਮਝੋ ਸੱਚਮੁਚ ਫ਼ਰੇਸ਼ਤਾ ਹੈ। ਵਜੀਦ ਖਾਂ ਨੇ ਆਖਯਾ ਨਵਾਬ ਜੀ ! 
ਆਪ ਜੇਹੇ ਸੱਚੇ ਬਹਾਦਰ ਅੱਗੇ ਫ਼ਰੇਸ਼ਤੇ ਭੀ ਪਾਣੀ ਭਰਦੇ ਹਨ। ਏਹ ਆਪਣੀ ਵਡਿਆਈ ਸੁਣ 
ਕੇ ਮਲੇਰੀਏ ਖੱਲ ਵਾਂਡੂੰ ਫ਼ੁੱਲ ਗਏ। ਖ੍ਹਾਜਾ ਖਿਜ਼ਰ ਖਾਂ, ਗੁਲਸ਼ੇਰ ਖਾਂ, ਨਾਹਰ ਖਾਂ ਆਪਣੇਂ 
ਚੁਣਵੇਂ ਜੋਧਿਆਂ ਨੂੰ ਲੈ ਕੇ ਗੁਰੂ ਜੀ ਦਾ ਨਾਮ ਲੈ ਲੇ ਲਲਕਾਰੇ ਮਾਰਨ ਲੱਗੇ। ਗੁਰੂ ਸਾਹਿਬ ਓਥੇ 
ਅਟਾਰੀ ਵਿੱਚ ਬੀਰਾਸਨ ਬੈਠੇ ਬਾਣ ਮਾਰ ਮਾਰ (ਜੋ ਇੱਕ ਇੱਕ ਕਈਆਂ ਨੂੰ ਵਿੰਨਦਾ ਸੀ) 
ਵੈਰੀਆਂ ਨੂੰ ਲਿਟਾ ਰਹੇ ਸੇ। ਗੁਰੂ ਜੀ ਨੇ ਪਠਾਣਾਂ ਦੀ ਅਵਾਜ਼ ਸੁਣ ਕੇ ਓਧਰ ਤੱਕ ਕੇ ਇੱਕ 
ਤੀਰ ਨਾਹਰ ਖਾਂ ਨੂੰ ਬਖਸ਼ਿਆ, ਜਿਸ ਨੇ ਉਥੱਲ ਕੇ ਉਸ ਨੂੰ ਵੀਹਾਂ ਕਦਮਾਂ ਤੇ ਜਾ ਸਿੱਟਿਆ, 
ਲਹੂ ਦੀ ਧਾਰ ਗੰਗਾ ਦੇ ਫੁਹਾਰੇ ਵਾਂਡੂੰ ਅਜੇਹੀ ਛੁੱਟੀ ਜੋ ਤੜਫ ਤੜਫ ਕੇ ਮਰ ਗਿਆ, ਉੱਸ ਨੂੰ 
ਵੇਖਦੇ ਹੀ ਦੋਵੇਂ ਭਾਈ ਅੱਗ ਦੇ ਭਬੂਕੇ ਵਾਂਬੂੰ ਉੱਠੇ ਤੇ ਬੁਰਾ ਭਲਾ ਬੋਲ ਕੇ ਗੁਰੂ ਜੀ ਵਲ ਤੀਰ 
ਛੱਡਣ ਲੱਗੇ। ਗੁਰੂ ਜੀ ਦਾ ਜਿਗਾ, ਕਲਗੀ ਕੰਧ ਉੱਤੋਂ ਦੀ ਭਾਵੇਂ ਦਿਸਦੀ ਸੀ, ਪਰ ਉਨ੍ਹਾਂ ਦਾ 
ਤੀਰ ਤਾਂ ਗੁਰੂ ਜੀ ਨੂੰ ਕੋਈ ਨਾ ਲੱਗਾ ਗੁਰੂ ਕਾ ਤੀਰ ਗੁਲ ਸੇਰ ਖਾਂ ਨੂੰ ਫੇਰ ਜਾ ਵੱਜਾ ਸੋ ਓਹ 
ਤਾਂ ਜ਼ਖ਼ਮ ਖਾ ਕੇ ਪਿਛਾਂ ਮੁੜ ਗਿਆ ਨਾਹਰ ਖਾਂ ਦੇ ਮਾਰੇ ਜਾਣ ਅਰ ਗੁਲਸ਼ੇਰ ਦੇ ਜ਼ਖ਼ਮੀ ਹੋਣ 
ਤੋਂ ਖ੍ਹਾਜੇ ਖਿਜ਼ਰ ਖਾਂ ਦੇ ਲਲਕਾਰੇ ਹੋਏ ਇੱਕੋ ਵਾਰੀ ਗੜ੍ਹੀ ਵੱਲ ਮੁਸਲਮਾਨ ਝੁਕ ਪਏ। ਖਿਜ਼ਰ 
ਖਾੰ ਕ੍ਰੋਧ ਨਾਲ ਜਿਉਂ ਅੱਗੇ ਵਧ ਕੇ ਵਾਹੋਦਾਹੀ ਤੀਰ ਮਾਰ ਰਿਹਾ ਸੀ ਤਾਂ ਗੁਰੂ ਕਲਗੀਧਰ ਜੀ 
ਨੇ ਭੀ ਓਸ ਵੱਲ ਇੱਕ ਬਾਣ ਛਡਿਆ, ਤਾਂ ਓਨ ਕੰਧ ਓਹਲੇ ਹੋ ਕੇ ਆਪਣੀ ਜਾਨ ਬਚਾ 
ਲਈ। ਏਹ ਪ੍ਰਸੰਗ ਗੁਰੂ ਜੀ ਨੇ ਹਕਾਇਤਾਂ ਵਿੱਚ ਐਉ' ਲਿਖਿਆ ਹੈ। ਯਥਾ: 

ਬਰੰਗੇ ਮਗਸ ਸਯਾਹਪੋਸ਼ ਆਮਦੰਦ ॥ 

ਬ ਯਕ ਬਾਰਗੀ ਦਰ ਖ਼ਰੋਸ਼ ਆਮਦੰਦ ॥ ੨੬॥ 

ਹਰ ਆਂ ਕਸ ਜ਼ਿ ਦੀਵਾਰ ਆਮਦ ਬਿਰੂੰ ॥ 

ਬਖ਼ੁਰਦਨ ਯਕੇ ਤੀਰ ਸ਼ੁਦ ਗ਼ਰਕਿ ਖ਼ੂੰ ॥ ੨੭॥ 
ਕਿ ਬੇਰੂੰ ਨਯਾਮਦ ਕਸੇ ਜ਼ਾਂ ਦੀਵਾਰ ॥ 

ਨ ਖ਼ੁਰਦੰਦ ਤੀਰੋ ਨ ਗਸ਼ਤੰਦ ਖ਼੍ਰਾਰ ॥ ੨੮॥ 
ਜੁ ਦੀਦਮ ਕਿ ਨਾਹਰ ਬਿਯਾਮਦ ਬ ਜੰਗ ॥ 
ਚਸ਼ੀਦਹ ਯਕੇ ਤੀਰਿ ਮਨ' ਬੇਦਰੰਗ ॥੨੯॥ 
ਹਮਾਖ਼ਿਰ ਗੁਰੇਜ਼ਦ ਬਜਾਏ ਮਸਾਫ਼ ॥ 

ਬਸੇ ਖ਼ਾਨਹ” ਖ਼ੁਰਦੰਦ ਬੇਰੂੰ ਗੁਜ਼ਾਫ਼ ॥ ੩੦॥ 
ਕਿ ਅਫ਼ਗਨੇ ਦੀਗਰ ਬਿਯਾਮਦ ਬਜੰਗ ॥ 

ਚੁ ਸੈਲੇ ਰਵਾਂ ਹਮ ਚੁ ਤੀਰੋਂ ਤੁਫ਼ੰਗ ॥ ੩੧॥ 
ਬਸੇ ਹਮਲਹ ਕਰਦੰਦ ਬ ਮਰਦਾਨਗੀ ॥ 

ਹਮ ਅਜ਼ ਹੋਸ਼ਗੀ ਹਮ ਜ਼ਿ ਦੇਗਾਨਗੀ ॥ ੩੨॥ 
ਬਸੇ ਹਮਲਹ ਕਰਦਹ ਬਸੇ ਜ਼ਖ਼ਮ ਖ਼ੁਰਦ ॥ 

ਦੁ ਕਸ ਰਾ ਬਜ਼ਾਂ ਕੁਸ਼ਤੋ ਹਮ ਜਾਂ ਸਪੁਰਦ ॥ ੩੩ ॥ 
ਕਿ ਆਂ ਖ਼੍ਰਾਜਹ ਮਰਦੂਦ ਸਾਯਹ ਦੀਵਾਰ ॥ 
ਨਯਾਮਦ ਬ ਮੈਦਾਂ ਬ ਮਰਦਾਨਹ ਵਾਰ ॥੩੪॥ 
ਦਰੇਗਾ ਅਗਰ ਰੂਇ ਓ ਦੀਦਮੇ ॥ 

ਬ ਯਕ ਤੀਰ ਲਾਚਾਰ ਬਖ਼ਸ਼ੀਦਮੇ ॥ ੩੫ ॥ 
ਹਮਾਖ਼ਿਰ ਬਸੇ ਜ਼ਖ਼ਮਿ ਤੀਰੋ ਤੁਫ਼ੰਗ ॥ 

ਦੋ ਸੂਏ ਬਸੇ ਕੁਸ਼ਤਹ ਸ਼ੁਦ ਬੇਦਰੰਗ ॥ ੩੬॥ 
ਬਸੇ ਬਾਰ ਬਾਰੀਦ ਤੀਰੋ ਤੁਫ਼ੰਗ ॥ 

ਜ਼ਿਮੀ ਗਸ਼ਤ ਹਮ ਚੂੰ ਗੁਲੇ ਲਾਲਹ ਰੰਗ ॥ ੩੭॥ 
ਸਰੋਪਾਇ ਅੰਬੋਹ ਚੰਦਾਂ ਸ਼ੁਦਹ ॥ 

ਕਿ ਮੈਦਾਂ ਪੁਰ ਅਜ਼ ਗੂਓ ਚੌਗਾਂ ਸ਼ੁਦਹ ॥ ੩੮ ॥ 
ਤਰੰਕਾਰਿ ਤੀਰੋ ਤਰੰਗਿ ਕਮਾਂ ॥ 

ਬਰਾਮਦ ਯਕੇ ਹਾ ਓ ਹੂ ਅਜ਼ ਜਹਾਂ ॥੩੯॥ 
ਦਿਗ਼ਰ ਸ਼ੋਰਸ਼ਿ ਕੈਬਰਿ ਕੀਨਹ ਕੋਸ਼ ॥ 

ਜ਼ਿ ਮਰਦਾਨਿ ਮਰਦਾਂ ਬਿਰੂੰ ਰਫ਼ਤ ਹੋਸ਼ ॥੪੦॥ 
ਹਮ ਆਖ਼ਿਰ ਚਿ ਮਰਦੀ ਕੁਨਦ ਕਾਰਜ਼ਾਰ ॥ 
ਕਿ ਬਰ ਚਿਹਲ ਤਨ ਆਯਦਸ਼ ਬੇਸ਼ੁਮਾਰ ॥੪੧॥ 
ਚਰਾਗ਼ਿ ਜਹਾਂ ਦੂੰ ਸ਼ੁਦਹ ਬੁਰਕਹ ਪੋਸ਼ ॥ 

ਸ਼ਹੇ ਸ਼ਬ ਬਰਾਮਦ ਹਮਹ ਜਲਵਹ ਜੋਸ਼ ॥੪੨॥ 
ਹਰ ਆਂ ਕਸ ਬਕਉਲੇ ਕੁਰਾਂ ਆਯਦਸ਼ ॥ 

ਕਿ ਯਜ਼ਦਾਂ ਬਰੋ ਰਹਿਨੁਮਾ ਆਯਦਸ਼ ॥ ੪੩ ॥ 
ਨਿ ਪੇਚੀਦਹ ਮੂਏ ਨ ਰੰਜੀਦਹ ਤਨ ॥ 

ਕਿ ਬੇਰੂੰ ਖ਼ੁਦ ਆਵੁਰਦ ਦੁਸ਼ਮਨ ਸ਼ਿਕਨ ॥ ੪੪॥ 
ਨ ਦਾਨਮ ਕਿ ਈਂ ਮਰਦਿ ਪੈਮਾਂ ਸ਼ਿਕਨ ॥ 

ਕਿ ਦੌਲਤ ਪਰਸਤ ਓ ਈਮਾਂ ਫ਼ਿਕਨ ॥੪੫॥ 

ਨ ਈਮਾਂ ਪ੍ਰਸਤੀ ਨ ਔਜ਼ਾਇ ਦੀ ॥ 

ਨ ਸਾਹਿਬ ਸ਼ਨਾਸੀ ਨ ਮਹਮਦ ਯਕੀਂ ॥੪੬॥ 

ਹਰ ਆਂ ਕਸ ਕਿ ਈਮਾਂ ਪੁਸਤੀ ਕੁਨਦ ॥ 

ਨ ਪੈਮਾਂ ਖ਼ੁਦਸ਼ ਪੇਸ਼ੋ ਪਸਤੀ ਕੁਨਦ ॥੪੭॥ 

ਕਿ ਈਂ ਮਰਦ ਰਾ ਜ਼ੱਰਹ ਏਤਬਾਰ ਨੇਸਤ ॥ 

ਕਿ ਕਸਮੇ ਕੁਰਾਨਸਤੁ ਯਜ਼ਦਾਂ ਯਕੇਸਤ ॥੪੮॥ 

ਚੁ ਕਸਮੇ ਕੁਰਾਂ ਸਦ ਕੁਨਦ ਇਖ਼ਤਿਯਾਰ ॥ 

ਮਰਾ ਕਤਰਹ ਨਾਯਦ ਅਜ਼ੋ ਏਤਬਾਰ ॥ ੪੯ ॥ 

ਅਗਰਚਿ ਤੁਰਾ ਏਤਬਾਰ ਆਮਦੇ ॥ 

ਕਮਰ ਬਸਤ ਏ ਪੇਸ਼ਵਾ ਆਮਦੇ ॥੫੦॥ 

ਕਿ ਫ਼ਰਜ਼ਸਤੁ ਬਰ ਸਰ ਤੁਰਾ ਈਂ ਸੁਖ਼ਨ ॥ 

ਕਿ ਕੌਲੇ ਖ਼ੁਦਾ ਅਸਤੁ ਕਸਮਸਤੁ ਮਨ ॥੫੧॥ 

ਅਗਰ ਹਜ਼ਰਤੇ ਖ਼ੁਦ ਸਿਤਾਦਹ ਸ਼ਵਦ ॥ 

ਬ ਜਾਨੋ ਦਿਲੇ ਕਾਰ ਵਾਜ਼ਿਹ ਸ਼ਵਦ ॥੫੨॥ 

ਸ਼ੁਮਾ ਰਾ ਫ਼ਰਜ਼ਸਤੁ ਕਾਰੇ ਕੁਨੀਂ ॥ 

ਬਮੂਜਬ ਨਵਿਸ਼ਤਹ ਸ਼ੁਮਾਰੇ ਕੁਨੀਂ ॥੫੩॥ 

ਨਵਿਸ਼ਤਹ ਰਸੀਦੋ ਬਗੁਫ਼ਤਹ ਜ਼ੁਬਾਂ ॥ 

ਬਿਬਾਯਦ ਕਿ ਈਂ ਕਾਰ ਰਾਹਤ ਰਸਾਂ ॥੫੪॥ 

ਹਮੂੰ ਮਰਦ ਬਾਯਦ ਸ਼ਵਦ ਸੁਖ਼ਨਵਰ ॥ 

ਨ ਸ਼ਿਕਮੇ ਦਿਗ਼ਰ ਦਰ ਦਹਾਨਿ ਦਿਗਰ ॥੫੫॥ 
(ਸਰੀ ਦਸਮ ਗ੍ਰੰਥ - ਜ਼ਫ਼ਰਨਾਮਹ) 


ਜਦ ਏਸੇ ਤਰ੍ਹਾਂ ਜ਼ੋਰੋ ਜ਼ੋਰ ਜੰਗ ਹੁੰਦੇ ਨੂੰ ਦਿਨ ਢਲ ਗਿਆ ਤੇ ਸਿੰਘਾਂ ਦੇ ਤੀਰ, ਗੋਲੀ ਮੁੱਕ ਗਏ ਤਾਂ 
ਸਿੰਘਾਂ ਨੇ ਸੋਚਿਆ ਕਿ ਹੁਣ ਹੱਥ ਤੇ ਹੱਥ ਧਰ ਕੇ ਕਦ ਤੱਕ ਬੈਠਾਂਗੇ। ਜੇ ਹੱਲਾ ਕਰ ਕੇ ਵੈਰੀ 
ਅੰਦਰ ਆ ਵੜੇ ਤੇ ਸਭ ਨੂੰ ਕਤਲ ਕਰ ਕਢਿਆ ਤਾਂ ਗੀਦੀ ਹੋ ਕੇ ਮਰਾਂਗੇ। ਤਾਂ ਤੇ ਤੇਗਾਂ ਸੂਤ 
ਕੇ ਵੈਰੀਆਂ ਦੇ ਦਲ ਵਿੱਚ ਇਕੋ ਵਾਰੀ ਬਲ ਨਾਲ ਚੱਲ ਵੜੋ ਤੇ ਅਨੇਕਾਂ ਨੂੰ ਮਾਰ, ਸ਼ਹੀਦੀ 
ਪਦ ਤੇ ਗੁਰੂ ਪੁਰ ਦਾ ਨਿਵਾਸ ਲਓ। ਛੇਕੜ ਏਹੋ ਗੁਰਮਤਾ ਪਕਾ ਕੇ (ਭਾਈ ਹਿੰਮਤ ਸਿੰਘ ਦੀ ਚੜ੍ਹਤ) 
ਭਾਈ ਹਿੰਮਤ ਸਿੰਘ ਪਯਾਰਾ ਵੀਹਾਂ ਕੁ ਸਿੰਘਾਂ ਸਮੇਤ ਗੁਰੂ ਜੀ ਤੋਂ ਆਗਯਾ ਲੈ, ਫਤੇ ਗਜਾ 
ਗੜ੍ਹੀ ਰੂਪੀ ਕੰਦਰਾ ਵਿੱਚੋਂ ਸ਼ੇਰ ਵਾਂ ਗੱਜ ਕੇ ਛਾਲਾਂ ਮਾਰ ਮਾਰ ਹੱਲਾ ਕਰ ਕੇ ਜਾ ਪਏ। ਵਜੀਦ 
ਖਾਂ ਤੇ ਜ਼ਬਰਦਸਤ ਖਾਂ ਨੇ ਮੁਗਲਾਂ ਪਠਾਣਾਂ ਦੀ ਬਹਾਦਰੀ ਤੇ ਹੌਸਲਾ ਦੇਖਣ ਵਾਸਤੇ ਹੁਕਮ 
ਦਿੱਤਾ ਕਿ ਏਨ੍ਹਾਂ ਉੱਤੇ ਕੋਈ ਤੀਰ ਗੋਲੀ ਨਾ ਚਲਾਓ। ਜੀਕੂੰ ਸਿੰਘ ਤਲਵਾਰਾਂ ਲੈ ਕੇ ਲੜਨ 
ਆਏ ਹਨ, ਓਸੇ ਤਰ੍ਹਾਂ ਤੁਸੀਂ ਭੀ ਤੇਗਾਂ ਨਾਲ ਲੜੋ ਤੇ ਇੱਕ ਨਾਲ ਇੱਕ ਲੜੋ, ਦੀਨ ਮਜ਼ਬ 
ਦਾ ਯੁੱਧ ਸਾਫ਼ ਮਨ ਹੋ ਕੇ ਕਰੋ, ਦਗਾ ਨਾ ਕਰਨਾ। ਏਹ ਹੁਕਮ ਸੁਣ ਕੇ ਕਾਯਰ, ਕੁਟਲ ਲੋਕ 
ਤਾਂ ਸਭ ਪਿਛਾਂ ਹਟ ਖਲੋਤੇ ਅਰ ਓਹ ਮੁਗਲ ਪਠਾਣ ਜੋ ਚੁਣੇ ਹੋਏ ਉੱਘੇ ਉੱਘੇ ਬਹਾਦਰ 
ਸ਼ਸਤ੍ਰ ਵਿਦਯਾ ਦੇ ਧਨੀ ਸੇ, ਅੱਗੇ ਹੋ ਖੜੌਤੇ ਉਨ੍ਹਾਂ ਵਿੱਚੋਂ ਹੀ ਲਲਕਾਰੇ ਹੋਏ ਇੱਕ ਇੱਕ 
ਤੁਰਕ ਵਧ ਵਧ ਕੇ ਇੱਕ ਇੱਕ ਸਿੰਘ ਨਾਲ ਲੜਦਾ ਰਿਹਾ। ਪਰ ਸਿੰਘ ਨੇ ਸ਼ਹੀਦ ਹੋਣ ਦੀ 
ਉਮੰਗ ਵਿੱਚ ਤਲੀ ਪੁਰ ਜਾਨ ਧਰ ਕੇ ਜਿਕੂੰ ਚਿਤਰੇ ਮਿਰਿਗਾਂ ਨੂੰ ਝਪਟਦੇ ਹਨ ਐਉੱ' ਲਪਕ 
ਲਪਕ ਕੇ ਸ਼ਮਸ਼ੇਰਾਂ ਦੇ ਵਾਰ ਕਰ ਕਰ ਅੱਖ ਦੇ ਫੋਰ ਵਿੱਚ ਪੰਜ ਕੁ ਸੌ ਦਾ ਢੇਰ ਲਾ ਦਿੱਤਾ 
ਫਿਰ ਤਾਂ ਪਹਿਲਵਾਨਾਂ ਦੇ ਜੁੱਟਾਂ ਵਾਂਡੂੰ ਦੋ ਦੋ ਹੋ ਕੇ ਲੜਦੇ ਰਹੇ, ਜਿਨ੍ਹਾਂ ਦੇ ਧਰਮ ਯੁਧ ਤੇ 
ਹੌਸਲੇ ਨੂੰ ਦੇਖ ਦੇਖ ਵਾਹ ਵਾਹ ਦੀ ਆਵਾਜ਼ ਨਾਲ ਦੋਹਾਂ ਪਾਸਿਆਂ ਦੇ ਲੋਕਾਂ ਨੇ ਅਕਾਸ ਭਰ 
ਦਿੱਤਾ। ਓੜਕ ਜਦ ਸਿੰਘਾਂ ਨੇ ਅਪਣੇ ਗੁਰੂ ਜੀ ਦੀ ਕ੍ਰਿਪਾ ਭਰੀ ਦ੍ਰਿਸ਼ਟੀ ਗੋਚਰ ਹੋ ਕੇ ਸ਼ਸਤਰ 

ਵਿੱਦਯਾ ਦੇ ਪ੍ਰਤਾਪ ਨਾਲ ਇੱਕ ਇੱਕ ਨੇ ਦਸ ਦਸ ਵੀਹ ਵੀਹ ਨੂੰ ਚੀਰ ਕੇ ਲੀਰ ਲੀਰ ਕਰ 
ਸੁਟਿਆ; ਤਦ ਤੁਰਕ ਗੁੱਸਾ ਖਾ ਕੇ ਇਕੋ ਵਾਰੀ ਹੱਲਾ ਕਰ ਕੇ ਸਿੰਘਾਂ ਪੁਰ ਆ ਪਏ। ਓਸ 
ਵੇਲੇ ਜੇਹੜੀ ਜਵਾਰ ਜੇਹੀ ਸਿੰਘਾਂ ਨੇ ਵੱਢੀ ਸੀ ਸੋ ਲਿਖਣ ਤੋਂ ਬਾਹਰ ਹੈ। ਥੋੜੇ ਜੇਹੇ ਥਾਉ 
ਵਿੱਚ ਪਿੱਠਾਂ ਜੋੜ ਕੇ ਸਿੰਘਾਂ ਨੇ ਅਜੇਹੇ ਪੂਰਾਂ ਦੇ ਪੂਰ ਲਾਹੇ ਜੋ ਲਹੂ ਤੇ ਮਿੱਝ ਦਾ ਘਾਣ ਕਰ 
ਦਿੱਤਾ, ਲੋਥ ਤੇ ਲੋਥ ਚੜ੍ਹਾਈ, ਜਿਸ ਨੂੰ ਦੇਖ ਕੇ ਬੜੇ ਬੜੇ ਜੋਧੇ ਬੁੱਢੇ ਆਦਮੀ ਸ਼ਾਹੀ ਅਫਸਰ 
ਜਿਨ੍ਹਾਂ ਨੇ ਸੈਂਕੜੇ ਲੜਾਈਆਂ ਲੜੀਆਂ ਸਨ, ਮੂੰਹ ਵਿੱਚ ਪੰਜੇ ਉਂਗਲਾਂ ਪਾ ਖੜੋਤੇ। ਆਖਰ ਜਦ 
ਆਪ ਤੋਂ ਵੀਹ ਗੁਣਿਆਂ ਦੇ ਰੁੰਡ ਮੁੰਡ ਧਰਤੀ ਪੁਰ ਬਖੇਰ ਕੇ ਤਿੰਨਾਂ ਪਯਾਰਿਆਂ ਸਮੇਤ ਸਭ 
ਸਿੰਘ ਟੁਕੜੇ ਟੁਕੜੇ ਹੋ, ਸ਼ਹੀਦ ਹੋ ਗਏ ਤਾਂ ਧੰਨ ਧੰਨ ਦੀ ਧੁਨੀ ਖਿੰਡ ਗਈ। ਉਨ੍ਹਾਂ ਜੋਧਿਆਂ 
ਨੂੰ ਬੈਕੁੰਠ ਦੀਆਂ ਪਰੀਆਂ ਤੇ ਅਪੱਛਰਾਂ ਬਰ ਬਰ ਕੇ ਬਿਬਾਨਾਂ ਪੂਰ ਚੜ੍ਹਾ ਚੜ੍ਹਾ ਖ਼ੁਸ਼ੀ ਦੇ ਮੰਗਲ 
ਗਾਉਂਦੀਆਂ ਦੇਵ ਲੋਕ ਵਿੱਚ ਲੈ ਗਈਆਂ, ਅਤੇ ਸਿਰ ਸਭਨਾਂ ਦੇ ਸ਼ਿਵ ਗਠਾਂ ਨੇ ਝਟਾ ਝਟ ਲੈ 
ਜਾ, ਮੁੰਡ ਮਾਲਾ ਬਨਾ ਮਹਾਂਦੇਵ ਨੂੰ ਪਹਿਨਾ ਦਿੱਤੀ। ਮਾਸ ਪਲੋਪਲੀ ਪਲਚਰਾਂ ਨੇ ਪਵਿੱਤ੍ਹ ਜਾਣ 
ਕੇ ਚਰ ਲੀਤਾ। “ਮਾਟੀ ਭਖੀ ਜਾਨਵਰਾਂ ਤੁਰਤ ਮਹੋਛਾ ਹੋਇ। “ 

ਸਾਹਿਬ ਅਜੀਤ ਸਿੰਘ, ਜੁਝਾਰ ਸਿੰਘ ਜੀ ਦਾ ਸ਼ਹੀਦ ਹੋਣਾ 
ਜਦ ਹਿੰਮਤ ਸਿੰਘ ਜੀ ਵੀਹਾਂ ਕੁ ਸਿੰਘਾਂ ਸਮੇਤ ਸਾਮ੍ਹਣੇ ਮੱਥੇ ਲੜ ਕੇ ਬੇਅੰਤ ਵੈਰੀਆਂ ਨੂੰ ਮਾਰ ਕੇ ਸ਼ਹੀਦ 
ਹੋ ਗਏ ਅਰ ਸਾਹਿਬ ਅਜੀਤ ਸਿੰਘ ਜੀ ਨੇ ਗੁਰੂ ਪਿਤਾ ਪਾਸੋਂ ਆਗਯਾ ਮੰਗੀ ਤਾਂ ਮਹਾਰਾਜ ਜੀ 
ਨੇ ਬੜੀ ਖ਼ੁਸ਼ੀ ਨਾਲ ਪਿੱਠ ਠੋਕ ਕੇ ਆਖਿਆ, “ਸਪੁੱਤਰ ਜੀ ਛੱਤ੍ਰੀ ਪੁੱਤ ਹਮੇਸ਼ ਅਕਾਲ ਪੁਰਖ 
ਤੋਂ ਏਹੋ ਮੰਗਦੇ ਹਨ: 
ਦੇਹ ਸਿਵਾ ਬਰੁ ਮੋਹਿ ਇਹੈ ਸੁਭ ਕਰਮਨ ਤੇ ਕਬਹੂੰ ਨ ਟਰੋ ॥ 
ਨ ਡਰੋ ਅਰਿ ਸੋ ਜਬ ਜਾਇ ਲਰੋ ਨਿਸਚੈ ਕਰਿ ਅਪੁਨੀ ਜੀਤ ਕਰੋ ॥ 
ਅਰੁ ਸਿਖ ਹੋ ਆਪਨੇ ਹੀ ਮਨ ਕੋ ਇਹ ਲਾਲਚ ਹਉ ਗੁਨ ਤਉ ਉਚਰੋ ॥ 
ਜਬ ਆਵ ਕੀ ਅਉਧ ਨਿਦਾਨ ਬਨੈ ਅਤਿ ਹੀ ਰਨ ਮੈ ਤਬ ਜੂਝ ਮਰੋ ॥੨੩੧॥ 
(ਸ਼੍ਰੀ ਦਸਮ ਗਰੰਥ - ਉਕਤਿ ਬਿਲਾਸ) 
ਏਹ ਪਰਮ ਧਰਮ ਛੱਤ੍ਰੀ ਦਾ ਹੈ ਕਿ ਰਣ ਵਿੱਚ ਪਿੱਠ ਨਾ ਦਿਖਾਉਂਣੀ। ਪਰੋਪਕਾਰ ਧਰਮ ਵਾਸਤੇ 
ਕੁਰਬਾਨ ਹੋ ਕੇ ਸੁਜਸ ਬਿਸਤਾਰਨਾ। ਸੋ ਮੈਨੂੰ ਭਾਰੀ ਭਰੋਸਾ ਹੈ ਜੋ ਤੁਸੀਂ ਐਸਾ ਹੀ ਕਰੋਗੇ। 
ਏਸ ਤਰ੍ਹਾਂ (ਆਪਣੇ ਜਿਗਰ ਦੇ ਟੁਕੜੇ ਨੂੰ ਜੋ ਸਰਬ ਭਾਂਤ ਲਾਇਕ ਸਤਾਰਵੇਂ ਬਰਸ ਵਿੱਚ 
ਚੜ੍ਹਦੀ ਜਵਾਨੀ ਗੁਲਾਬ ਦੇ ਫ਼ੁੱਲ ਵਰਗੀ ਚਮਕ ਦਮਕ ਅਨੂਪ ਰੰਗ ਰੂਪ ਦੇ ਭਰੇ ਹੋਏ ਸੇ, ਗੁਰੂ 
ਜੀ ਨੇ ਸਪੁੱਤ੍ਰ ਨੂੰ ਥਾਪੀ ਦੇ ਕੇ ਸ਼ਹੀਦ ਹੋਣ ਲਈ ਆਗਿਆ ਦੇ ਦਿੱਤੀ। ਬੱਸ ਸ੍ਰੀ ਅਜੀਤ ਸਿੰਘ 
ਸੰਘ, ਲਾਲ ਸਿੰਘ, ਕੇਸਰਾ ਸਿੰਘ ਆਦਿਕ ਦਸ ਸਿੰਘ ਗੁਰੂ ਜੀ ਤੋਂ ਆਗਯਾ ਲੈ ਕੇ ਸ਼ਹੀਦੀ 
ਲੈਣ ਦੀ ਉਮੰਗ ਵਿੱਚ ਅੰਦਰੋਂ ਨਿੱਕਲ ਕੇ “ਅਕਾਲ” “ਅਕਾਲ” ਦੀ ਗੜਗੱਜ ਪਾਉਂਦੇ ਵੈਰੀਆਂ 
ਦੇ ਦਲ ਵਿੱਚ ਐਉਂ ਜਾ ਵੜੇ, ਜੀਕੂੰ ਬਘਿਆੜ ਅੱਯੜ ਪੁਰ। ਤੀਰ, ਬੰਦੂਕ ਚੱਲਣ ਦੀ ਬੰਦੀ 
ਤਾਂ ਪਹਿਲੇ ਸ਼ਾਹੀ ਅਫਸਰਾਂ ਨੇ ਹੀ ਕਰ ਛੱਡੀ ਸੀ। ਏਸ ਕਰ ਕੇ ਤਲਵਾਰਾਂ ਦਾ ਜੰਗ ਦੋਹਾਂ 
ਪਾਸਿਯਾਂ ਤੋਂ ਹੋਣ ਲੱਗਾ। ਸਿੰਘ ਸਾਰੇ ਹੀ ਸ਼ਸਤ੍ਰ ਵਿੱਦਯਾ ਤੇ ਫੁਲੱਥੇ ਦੇ ਪੂਰੇ ਪੂਰੇ ਖਿਲਾਰੀ ਸੇ। 
ਏਸ ਕਰ ਕੇ ਵੈਰੀਆਂ ਦੇ ਵਾਰ ਫੌਲਾਦੀ ਢਾਲਾਂ ਪੁਰ ਬਚਾਉਂਦੇ ਤੇ ਆਪ ਉਨ੍ਹਾਂ ਨੂੰ ਘਾਉਂਦੇ ਰਹੇ, 
ਜਿਨ੍ਹਾਂ ਦੀ ਚੁਸਤੀ ਚਲਾਕੀ ਤੇ ਬਹਾਦਰੀ ਨੂੰ ਵੇਖ ਵੇਖ ਬੜੇ ਬੁੱਢੇ ਸ਼ਾਹੀ ਸਰਦਾਰ ਜਿਨ੍ਹਾਂ ਨੇ 
ਅਨੇਕਾਂ ਲੜਾਈਆਂ ਲੜੀਆਂ ਸਨ, ਪੰਜੇ ਉਂਗਲਾਂ ਮੂੰਹ ਵਿੱਚ ਪਾ ਖਲੋਤੇ। ਤੇ ਆਖਣ ਲੱਗੇ, 
“ਖਬਰੇ ਗੁਰੂ ਨੇ ਕੇਹਾ ਫੌਲਾਦੀ ਕਲਮਾ ਪੜ੍ਹ ਕੇ ਏਨ੍ਹਾਂ ਨੂੰ ਸਾਰ ਦੀ ਗੁੜ੍ਹਤੀ ਦਿੱਤੀ ਹੈ, ਜਿਸ 
ਤੋਂ ਏਹ ਲੋਹੇ ਦੇ ਵਜੂਦ ਬਣ ਰਹੇ ਹਨ। ਜਿਨ੍ਹਾਂ ਨੂੰ ਸ਼ਸਤ੍ਰ ਨਹੀਂ ਕੱਟਦਾ ਤੇ ਨਾ ਮਾਰੇ ਮਰਦੇ 
ਹਨ। ਭਾਵੇਂ ਓਹੋ ਬਚਨ ਗੁਰੂ ਕਾ ਫੁਰਦਾ ਹੈ ਜੋ ਓਨ ਆਖਿਆ ਸੀ “ਚਿੜੀਆਂ ਕੋਲੋਂ ਬਾਜ਼ 
ਤੁੜਾਊਂ। ਘਰ ਘਰ ਬੀਚ ਅਕਾਲ ਜਪਾਊ,” ਆਦਿ। ਏਹ ਕਹਿਣਾ ਭੀ ਉਨ੍ਹਾਂ ਦਾ ਸੱਚਾ ਸੀ, 
ਕਿਉਂਕਿ ਮੁਸਲਮਾਨ ਸਿਪਾਹੀ ਤਾਂ ਜਾਨ ਬਚਾ ਕੇ ਲੜਦੇ ਸੇ ਤੇ ਸਿੰਘ ਮਰਨੋਂ ਨਹੀਂ ਟਲਦੇ ਸੇ। 
ਏਸ ਕਰ ਕੇ ਤੁਰਕ ਬਹੁਤੇ ਮਾਰੇ ਗਏ ਤੇ ਸਿੰਘ ਥੋੜੇ। ਮਿਰਜ਼ਾ ਤਾਹਰਬੇਗ, ਨੂਰ ਖਾਂ 
ਜ਼ਾਫਰਅਲੀ ਖਾਂ ਏਹ ਸਰਦਾਰ ਬਾਦਸ਼ਾਹੀ ਚੁਣੇ ਹੋਏ ਲੜਾਕੇ ਬਹਾਦੁਰਾਂ ਨੂੰ ਵੰਗਾਰ ਕੇ ਨਾਲ ਲੈ 
ਅੱਗੇ ਵਧ ਆਏ। ਢਾਲਾਂ ਤਲਵਾਰਾਂ ਲੈ ਕੇ ਲੜਨ ਲੱਗੇ। ਸਾਹਿਬਜ਼ਾਦੇ ਅਜੀਤ ਸਿੰਘ ਦਾ ਜੰਗ 
ਦੇਖਣ ਲਈ ਅੰਦਰੋਂ ਗੁਰੂ ਸਾਹਿਬ ਤੇ ਬਾਹਰੋਂ ਨਾਜ਼ਮ ਵਜੀਦ ਖਾਂ, ਜਬਰਦਸਤ ਖਾਂ ਆਦਿਕ 
ਸਭ ਬੜੇ ਬੜੇ ਅਫ਼ਸਰ ਉੱਚੀ ਥਾਂ ਬੈਠੇ ਦੇਖ ਰਹੇ ਸੇ। ਸਿੰਘਾਂ ਸਮੇਤ ਸਾਹਿਬਜ਼ਾਦੇ ਦੀ ਲੜਾਈ 
ਜਿਨ੍ਹਾਂ ਦੇ ਹੱਥ ਐਉਂ ਚੱਲਦੇ ਸੇ, ਜਾਣੋਂ ਕੇਲਿਆਂ ਦੇ ਬਣ ਨੂੰ ਬਾਢੀ ਵੱਢ ਰਹੇ ਹਨ, ਤਾਰ ਵਾਂਡੂੰ 
ਤਲਵਾਰ ਫਿਰ ਰਹੀ ਸੀ, ਜਿਸ ਤੇਜ਼ੀ ਨੂੰ ਵੇਖ ਕੇ ਚੁਫੇਰਯੋਂ ਵਾਹ ਵਾਹ ਦੀ ਅਵਾਜ, ਮਾਰੂ ਬਾਜੇ 
ਦੀ ਗਾਜ, ਤਲਵਾਰਾਂ ਦੀ ਚਮਕ, ਬਿਜਲੀ ਦੀ ਦਮਕ, ਜੋਧਯਾਂ ਦੀ ਭਬਕ ਅਜਬ ਤਮਾਸ਼ਾ 
ਦਿਖਾ ਰਹੀ ਸੀ। ਸੂਰਬੀਰ ਜਜਯੋਂ ਜਯੋਂ ਜ਼ਖ਼ਮ ਦਾ ਸ੍ਰਾਦ ਚੱਖਦੇ ਸੇ, ਤਯੋਂ ਤਯੋਂ ਅੱਗੇ ਨੂੰ ਵਧਦੇ 
ਸੇ। ਓੜਕ ਜਦ ਆਪ ਤੋਂ ਚੌਗੁਣਿਆਂ ਨੂੰ ਖਪਾ ਕੇ, ਜ਼ੱਰਾ ਜ਼ੱਰਾ ਹੋ, ਖੇਤ ਵਿੱਚ ਲਹੂ ਤੇ ਮਿੱਝ 

[243] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਦੇ ਬਿਛੌਣੇ ਪੁਰ ਲੋਥਾਂ ਦੇ ਸਿਰ੍ਹਾਣੇ ਲਗਾ ਕੇ (ਸਾਹਿਬ ਅਜੀਤ ਸਿੰਘ ਜੀ ਸ਼ਹੀਦ) ਸ੍ਰੀ ਅਜੀਤ ਸਿੰਘ ਜੀ 
ਨੇ ਪੈਰ ਪਸਾਰ, ਅਜੇਹੀ ਗੂੜ੍ਹੀ ਨਿੰਦ੍ਹਾ ਲੀਤੀ, ਜੋ ਪਾਸਾ ਨ ਪਰਤਿਆ। ਤਦ ਉਨ੍ਹਾਂ ਦੇ ਚਰਨਾਂ 
ਅੱਗੇ ਹੀ ਪਯਾਰੇ ਮੁਹਕਮ ਸਿੰਘ (ਪਿਆਰੇ ਮੁਹਕਮ ਸਿੰਘ ਜੀ ਸ਼ਹੀ) ਆਦਿਕ ਸਭ ਸਿੰਘ ਸੱਚਖੰਡ ਦੇ 
ਅਖੰਡ ਸੁਖ ਵਿੱਚ ਮੁਹਕਮ ਹੋ ਪਏ। ਕੇਵਲ ਧਰਮ ਰੱਖਯਾ ਵਾਸਤੇ ਕੁਰਬਾਨ ਹੋਣ ਕਰ ਕੇ ਏਨ੍ਹਾਂ 
ਜੋਧਿਆਂ ਦੇ ਸਿਰਾਂ ਦੀ ਮਾਲਾ “ਮਹਾ ਰੁਦਰ” (ਅਕਾਲ ਪੁਰਖ) ਨੇ ਪਹਿਰ ਲੀਤੀ ਤੇ ਮਾਸ 
ਉੱਤੇ ਗਿਧ ਜੋਗਣੀਆਂ ਦਾ ਵਰਤ ਖੁੱਲਾ। ਜਿਨ੍ਹਾਂ ਨੂੰ ਧਰਮ ਯੁਧ ਕਰ ਕੇ ਗੁਰੂ ਹਰਿਗੋਬਿੰਦ 
ਸਾਹਿਬ ਜੀ ਨੇ ਜਲ ਪਾਨ ਕਰਾਯਾ ਸੀ, ਹੁਣ ਦਸਮ ਪਾਤਸ਼ਾਹ ਕਲਗੀਧਰ ਜੀ ਨੇ ਤੇ 
ਸਾਹਿਬਜ਼ਾਦਿਆਂ ਨੇ ਭੁੱਖ ਗਵਾਈ। 

ਏਨ੍ਹਾਂ ਦੀ ਕਰਨੀ ਨੂੰ ਵੇਖ ਕੇ ਦੋਹਾਂ ਪਾਸਯਾਂ ਤੋਂ ਵਾਹ! ਵਾਹ! ਦੀ ਵਡਿਆਈ ਮਿਲਣ ਲੱਗੀ, ਜਿਸ ਨੂੰ 
ਸੁਣ ਕੇ ਅਰ ਆਪਣੇ ਵੱਡੇ ਭਾਈ ਨੂੰ ਸ਼ਹੀਦ ਹੋਯਾ ਦੇਖ ਕੇ ਛੋਟੇ ਸਾਹਿਬਜ਼ਾਦੇ (ਜੁਝਾਰ ਸਿੰਘ ਜੀ ਨੇ 
ਜੂਝਣਾ) ਜੁਝਾਰ ਸਿੰਘ ਜੀ ਜੰਗ ਵਿੱਚ ਜਾਣ ਲਈ ਗੁਰੂ ਕਲਗੀਧਰ ਜੀ ਅੱਗੇ ਆ ਖੜੋਤੇ। ਗੁਰੂ 
ਜੀ ਤਾਂ ਘਟ ਘਟ ਦੀ ਜਾਣਦੇ ਸਨ (ਕਯੋਂਕਿ ਅਕਾਲ ਦੇ ਪੁੱਤਰ ਕਰਤੇ ਹੀ ਅਕਰਤਾ ਬੜੇ 
ਹੌਂਸਲੇ ਵਾਲੇ ਸੱਤਪੁਰਖ ਸੇ) ਜਿਨ੍ਹਾਂ ਨੇ ਆਪਣਾ ਸਰਬੰਸ ਹੀ ਧਰਮ ਰੱਖਯਾ ਲਈ ਕੁਰਬਾਨ 
ਕਰਨਾ ਆਪਣਾ ਪਰਮ ਧਰਮ ਸਮਝ ਰੱਖਿਆ ਸੀ। ਆਪਣੇ ਸਪੁਤ੍ਰ ਦੀ ਤੀਬਰ ਇੱਛਾ ਵੇਖ ਕੇ 
ਬਚਨ ਕੀਤਾ ਕਿ ਸਪੁੱਤਰ ਜੀ! ਏਸ ਕੰਮ ਨਾਲੋਂ ਹੋਰ ਕੇਹੜਾ ਕੰਮ ਚੰਗਾ ਹੈ? ਪਰਮ ਧਰਮ 
ਛੱਤੀ ਦਾ ਏਹੋ ਹੈ ਕਿ ਧਰਮ ਵਿਰੋਧੀ ਨੂੰ ਮਾਰਨਾ, ਧਰਮ ਵਿਸਥਾਰਨਾ, ਧਰਮ ਯੁੱਧ ਵਿੱਚ 
ਸ਼ਹੀਦ ਹੋ ਕੇ ਆਪਣਾ ਜਨਮ ਸੁਧਾਰਨਾ। ਜਿਸ ਨੇ ਧਰਮ ਯੁੱਧ ਕੀਤਾ ਹੈ, ਓਸ ਦਾ ਨਾਮ ਹੁਣ 
ਤੱਕ ਪੋਥੀਆਂ ਵਿੱਚ ਅਮਰ ਹੈ। ਛਤ੍ਰੀ ਦਾ ਧਰਮ ਹੈ ਸਾਮ੍ਹਣੇ ਮੱਥੇ ਹੋ ਕੇ ਵੈਰੀ ਨੂੰ ਮਾਰਨਾ, 
ਮਰਨਾ, ਪਿੱਠ ਨਾ ਦੇਣੀ। ਏਹੋ ਜੇਹੇ ਉਪਦੇਸ਼, ਧੀਰਜ ਵਿਸ਼ੇਸ਼ ਦ੍ਰਿੜ੍ਹਾ ਅਪਣੇ ਪਾਸ ਬੈਠਾ, 
ਗੁਲਾਬ ਦੇ ਫ਼ੁੱਲ ਜੇਹਾ ਮੁਖ ਕਮਲ ਧੁਵਾ, ਦਸਤਾਰ ਸਜਾ, ਛੋਟੇ ਛੋਟੇ ਸ਼ਸਤ੍ ਸਜਵਾ, ਮੱਥਾ ਚੁੰਮ 
ਕੇ, ਪਯਾਰ ਦੇ, ਗਲੇ ਲਗਾ, ਥਾਪੀ ਦੇ ਆਖਿਆ, “ਬੇਟਾ ! ਜਾਓ, ਦੁਸ਼ਮਣਾਂ ਨੂੰ ਮਾਰੋ, ਸੁਜਸ 
ਵਿਸਥਾਰੋ। ” ਜਦ ਗੁਰੂ ਜੀ ਨੇ ਏਸ ਭਾਂਤ ਸਾਖਯਾਤ ਪੁੱਤ੍ਰ ਨੂੰ ਕਾਲ ਰੂਪ ਵੈਰੀਆਂ ਦੇ ਸਾਮ੍ਹਣੇ 
ਤੋਰਿਆ, ਤਦ ਜਿੰਨੇ ਸਿੰਘ ਗੁਰੂ ਜੀ ਪਾਸ ਆਲਮ ਸਿੰਘ, ਹਿੰਮਤ ਸਿੰਘ, ਸਾਹਿਬ ਸਿੰਘਾਦਿਕ 
ਬੈਠੇ ਸੇ ਸਭ ਨੇ ਸਾਹਿਬਜ਼ਾਦੇ ਨਾਲ ਸ਼ਹੀਦ ਹੋਣ ਲਈ ਧਰਮ ਯੁੱਧ ਵਿੱਚ ਜਾਣਾ ਚਾਹਿਆ 
ਕ੍ਯੋਂਕਿ ਏਹ ਤਾਂ ਸਭ ਨੂੰ ਨਿਸਚੇ ਹੋ ਚੁੱਕਾ ਸੀ ਕਿ ਹੁਣ ਏਥੋਂ ਜੀਉਂਦੇ ਕਿਸੇ ਪ੍ਰਕਾਰ ਭੀ ਅਸਾਂ 
ਨਹੀਂ` ਜਾਣਾ। ਤਾਂ ਤੇ ਸਾਮ੍ਹਣੇ ਮੱਥੇ ਵੈਰੀਆਂ ਨੂੰ ਮਾਰ ਕੇ ਕਯੋਂ ਨਾ ਮਰੀਏ, ਜੋ ਅਤਿ ਉੱਤਮ 
ਸ਼ਾਸਤਰਾਂ ਨੇ ਵਰਨਿਆ ਹੈ। ਏਹੋ ਨਿਸਚੇ ਧਾਰ ਕੇ ਸਤ ਅਠ ਸਿੰਘ ਸ਼ਸਤੁ ਸਜਾ, ਅਰਦਾਸਾ 
ਸੁਧਾ, ਗੁਰੂ ਕਲਗੀਧਰ ਜੀ ਦੀ ਆਗਜਯਾ ਪਾ, ਸ਼ਹੀਦ ਹੋਣ ਵਾਸਤੇ ਸਾਹਿਬ ਜੁਝਾਰ ਸਿੰਘ ਜੀ 
ਦੇ ਨਾਲ ਗੜ੍ਹੀ ਵਿੱਚੋਂ ਨਿੱਕਲ ਖੜੌਤੇ। ਅੱਗੇ ਤੁਰਕਾਂ ਦੀਆਂ ਤਲਵਾਰਾਂ ਚਮਕਦੀਆਂ ਨੂੰ ਵੇਖ ਕੇ 
ਸਾਹਿਬਜ਼ਾਦੇ ਦਾ ਜ਼ਰਾ ਕੁ ਗਲਾ ਸੁੱਕਿਆ ਤੇ ਜਲ ਮੰਗਿਆ ਤਾਂ ਗੁਰੂ ਧਰਮ ਧੁਰੰਧਰ ਅਤਯੰਤ 
ਨਿਰਮੋਹ ਹੋ ਕੇ ਬੋਲੇ “ਬੇਟਾ ! ਤੇਰੇ ਪੀਣ ਵਾਲਾ ਜਲ ਤੇਰੇ ਵੱਡੇ ਭਾਈ ਨਾਲ ਦੇਵਤਾ ਅੰਮ੍ਰਿਤ ਦੇ 
ਕਟੋਰੇ ਲਈ ਅਕਾਸ ਵਿੱਚ ਖੜੇ ਹਨ। ਏਸ ਲੋਕ ਵਿੱਚ ਤੇਰੇ ਪੀਣ ਵਾਲਾ ਜਲ ਨਹੀਂ ਹੈ। 
ਜਾਓ! ਜੁੱਝ ਕੇ ਆਪਣੇ ਵੱਡੇ ਭਾਈ ਦਾ ਸਾਥ ਲਵੋ। ਓਹ ਉਡੀਕ ਰਹੇ ਹਨ।”? ਏਹ ਬਚਨ 
ਸੁਣ ਕੇ ਸਾਹਿਬ ਜੁਝਾਰ ਸਿੰਘ ਜੀ ਨੇ ਮੁੜ ਪਿੱਛੇ ਨਾ ਤੱਕਿਆ। ਫੌਜ ਤੁਰਕਾਨੀ ਦੇ ਸਾਮ੍ਹਣੇ 
ਬੀਰਾਂ ਵਾਂਗ ਡਟ ਗਏ। ਨਿਧੜਕ ਚਲਾ ਗਿਆ। ਪ੍ਰੰਤੂ ਏਹ ਪਿਤਾ ਪੁੱਤਰ ਦਾ ਅੰਤਮ ਮੇਲ ਤੇ 
ਸੰਬਾਦ ਦੇਖ ਸੁਣ ਕੇ ਸਭ ਸਿੱਖਾਂ ਦੇ ਨੇਤ੍ਹਾਂ ਤੋਂ ਜਲ ਦਾ ਪੁਵਾਹ ਚੱਲ ਪਿਆ ਪਰ ਮਨ ਵਿੱਚ 
ਏਸੇ ਉਪਦੇਸ਼ ਨੂੰ ਧਾਰ ਕੇ ਅਸਾਰ ਸੰਸਾਰ ਤੋ' ਅਜੇਹੇ ਨਿਰਮੋਹ ਹੋਏ, ਜ਼ਰਾ ਭਰ ਦੇਹ ਅਧਯਾਸ 
ਨਾ ਰਿਹਾ। ਬਿਜਲੀ ਵਾਂਗ ਕੜਕ ਕੇ ਓਸ ਕਾਲੀ ਘਟਾ ਵਰਗੀ ਫੌਜ ਵਿੱਚ ਜਾ ਵੜੇ। ਅਸਮਤ 
ਖਾਂ, ਬਹਾਦਰ ਖਾਂ, ਨਾਹਰ ਖਾਂ, ਪੁਲਾਦ ਖਾਂ, ਸੁਲਤਾਨ ਬੇਗ, ਹਸਨ ਬੇਗਾਦਿਕ ਕਈ ਕਈ 

ਹਜ਼ਾਰ ਸਵਾਰ ਦੇ ਸਰਦਾਰ; ਜੋ ਨਿੱਕੇ ਜੇਹੇ ਫ਼ੁੱਲ ਗੁਲਾਬ ਵਰਗੇ ਗੁਰੂ ਜ਼ਾਦੇ ਦਾ ਅਨੂਪ ਸਰੂਪ 
ਤੇ ਜੰਗ ਦੇਖਣ ਦੇ ਮੁਸ਼ਤਾਕ ਖੜੇ ਸੇ, ਲਲਕਾਰੇ ਦੇ ਕੇ ਸਾਹਮਣੇ ਅੜ ਖਲੋਤੇ। ਏਨ੍ਹਾਂ ਅੱਠਾਂ 
ਸੱਤਾਂ ਸਿੰਘਾਂ ਨੇ ਓਸ ਦਲ ਬੱਦਲ ਵਿੱਚ ਅਜੇਹੀ ਤੇਗ ਬਿਜਲੀ ਚਮਕਾਈ, ਜੋ ਹਾਲ ਚਾਲ ਪਾ 
ਦਿੱਤੀ। ਸੈਂਕੜੇ ਮੁੰਡ ਰੁੰਡ ਧਰਤੀ ਪੁਰ ਬਿਖੇਰ ਸੁੱਟੇ। ਜਿਸ ਨੂੰ ਖੰਡਾ ਵਾਹਿਆ, ਇੱਕ ਥੀਂ ਦੋ 
ਕਰ ਦਿੱਤਾ। ਜੋ ਸਾਹਮਣੇ ਆਯਾ, ਸੋਈ ਮਾਰ ਮੁਕਾਯਾ। ਸਾਹਿਬਜ਼ਾਦੇ ਨੂੰ ਭੁੱਖ ਤ੍ਰੇਹ ਸਭ ਵਿਸਰ 
ਗਈ। ਜਿੱਕੂੰ ਵੱਡੇ ਭਾਈ ਨੂੰ ਲੜਦੇ ਡਿੱਠਾ ਸੀ, ਓਸੇ ਚਾਲੇ ਆਪ ਚਲੇ। ਹੱਲੇ ਕਰ ਕਰ ਬਥੇਰੇ 
ਫੌਜਦਾਰ ਨਬੇੜੇ। ਆਪਣੀ ਨਿੱਕੀ ਜੇਹੀ ਜਾਨ ਨੂੰ ਜ਼ਰਾ ਭੀ ਪਯਾਰੀ ਨਾ ਕਰ ਕੇ ਵੱਡੀ ਕਰ 
ਦਿਖਾਯਾ। ਹਿੰਮਤ ਸਿੰਘ, ਸਾਹਿਬ ਸਿੰਘ ਪਯਾਰੇ ਸਿੰਘ ਸਮੇਤ ਜਿੱਧਰ ਹੱਲਾ ਕਰ ਕੇ ਪੈਣ, 
“ਅੱਲਾ” “ਅੱਲਾ” ਕੂਕ ਕੇ ਮੂਸਲਾਗਣ ਦੌੜਦਾ ਹੀ ਦਿੱਸੇ। ਥਾਂ ਥਾਂ ਲੋਥਾਂ ਦੇ ਅੰਬਾਰ ਲੱਗੇ ਹੋਏ 
ਦੇਖ ਦੇਖ ਤੁਰਕੀ ਸੈਨਾਂ ਹੈਰਾਨ ਹੁੰਦੀ ਸੀ ਕਿ ਏਨ੍ਹਾਂ ਦਸਾਂ ਕੁ ਫ਼ਰੇਸ਼ਤਯਾਂ ਨੇ ਸਾਡੇ ਤਾਂ ਆਹੂ 
ਲਾਹ ਸਿੱਟੇ। ਏਹ ਛੋਟਾ ਜਿਹਾ ਭੁਜੰਗੀ ਸੜਾ ਸਾੜ ਮਾਰਦਾ ਫਿਰਦਾ ਹੈ। ਨਹੀਂ ਮਾਲੂਮ ਹੁੰਦਾ 
ਕਿ ਏਹੋ ਕਾਲ ਹੈ, ਯਾ ਏਸ ਦੀ ਤਲਵਾਰ ਮੌਤ ਹੈ। ਜੇਹੜੇ ਸੱਚੇ ਸੂਰਬੀਰ ਸੇ, ਸੋ ਤਾਂ ਜੰਗ ਨੂੰ 
ਦੇਖ ਦੇਖ ਉਮੰਗ ਵਧਾ ਕੇ ਵਾਹ! ਵਾਹ! ਕਹਿ ਰਹੇ ਸੇ। ਤੇ ਜੋ ਹਾਸਦ ਮਤਸਰੀ ਕ੍ਰੋਧੀ ਸੇ, 
ਓਹ ਟਿੱਡੀ ਦਲ ਵਾਂਡੂੰ ਇਕੋ ਵੇਰੀ “ਅੱਲਾ ਅਕਬਰ” ਬੋਲ ਕੇ ਏਨ੍ਹਾਂ ਉੱਤੇ ਆ ਪਏ। ਇੱਕ 
ਦਿਨ ਸਿੰਘ ਉੱਤੇ ਪੰਜਾਹ ਪੰਜਾਹ ਤਲਵਾਰਾਂ ਦੀ ਛਾਉਂ' ਕਰ ਦਿੱਤੀ, ਜਿਸ ਕਰ ਕੇ ਸ਼ਾਹਜ਼ਾਦੇ 
ਸਮੇਤ ਸਭ ਸਿੰਘ ਬੇਅੰਤਾਂ ਨੂੰ ਮਾਰ ਕੇ ਤੂੰਬਾ ਤੂੰਬਾ ਹੋ, ਸਾਹਮਣੇ ਮੱਥੇ, ਖ਼ੁਸ਼ੀ ਨਾਲ ਓਸ ਲਾਲ 
ਗੁਲਾਲ ਲੋਥਾਂ ਦੇ ਬਿਛੌਣੇ ਪੁਰ ਲੇਟ ਗਏ, ਜਿੱਥੋਂ ਫੇਰ ਸੁੱਤੇ ਨਹੀਂ ਜਾਗਣਾ। ਏਧਰੋਂ ਗੁਰੂ 
ਸਾਹਿਬ ਜੀ ਅਟਾਰੀ ਦੀ ਆੜ ਵਿੱਚ ਖੜੇ ਹੋਏ ਭਾਈ ਦਯਾ ਸਿੰਘ, ਧਰਮ ਸਿੰਘ ਸਮੇਤ 
ਸਾਹਿਬਜ਼ਾਦੇ ਅਰ ਪਯਾਰਯਾਂ ਦੇ ਧਰਮ ਜੁੱਧ ਨੂੰ ਬੜੇ ਧੀਰਜ ਤੇ ਚਾਉ ਨਾਲ ਦੇਖਦੇ ਰਹੇ। ਜਦ 
ਸਭ ਸਿੰਘ ਸ਼ਹੀਦ ਹੋ ਗਏ ਤਾਂ ਗੁਰੂ ਜੀ ਨੇ ਅਕਾਲ ਪੁਰਖ ਦਾ ਧੰਨਵਾਦ ਕਰ ਕੇ ਪ੍ਰਾਰਥਨਾਂ 
ਕੀਤੀ ਕਿ ਹੇ ਪ੍ਰਭੂ ! ਅੱਜ ਦਿਨ ਧੰਨ ਹੈ ਜੋ ਤੂੰ ਆਪਣੀ ਅਮਾਨਤ ਸਾਂਭ ਲੀਤੀ! ਤੇਰੇ ਨਮਿੱਤ 
ਪੁੱਤੂ ਦੀ ਕੁਰਬਾਨੀ ਹੋ ਕੇ ਮੇਰੇ ਸਿਰੋਂ ਧਰਮ ਦਾ ਫਰਜ਼ ਉੱਤਰਿਆ। ਹੇ ਪ੍ਰਭੂ ! ਹੁਣ ਏਨ੍ਹਾਂ 
ਸ਼ਹੀਦਾਂ ਸਿੰਘਾਂ ਨੂੰ ਆਪਣੀ ਪੁਰੀ ਸੱਚਖੰਡ ਵਿੱਚ ਨਿਵਾਸ ਦੇ ਕਰ ਅਖੰਡ ਸੁਖ ਬਖ਼ਸ਼ ! 

ਗੁਰੂ ਜੀ ਨੇ ਚਮਕੌਰ ਛੱਡਨੀ 
ਏਸ ਜੰਗ ਹੁੰਦੇ ਨੂੰ ਸੰਝ ਪੈ ਗਈ। ਗੁਰੂ ਜੀ ਪਾਸ ਗੜ੍ਹੀ ਵਿੱਚ ਸਭੋ ਸਤ ਅਠ ਸਿੰਘ ਰਹਿ ਗਏ, ਹੋਰ 
ਸ਼ਹੀਦ ਹੋ ਗਏ, ਓਸ ਸਮੇਂ ਭਾਈ ਦਯਾ ਸਿੰਘ, ਧਰਮ ਸਿੰਘ ਆਦਿਕਾਂ ਨੇ ਹੱਥ ਜੋੜ ਗੁਰੂ ਜੀ 
ਪਾਸ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਐਸ ਵੇਲੇ ਕਿਸੇ ਭਾਂਤ ਆਪ ਏਥੋਂ ਨਿਕਲੀਏ? ਆਪ 
ਸਲਾਮਤ ਹੋ, ਤਾਂ ਖਾਲਸਾ ਹੋਰ ਬਹੁਤ ਸਜ ਜਾਏਗਾ। ” ਗੁਰੂ ਜੀ ਨੇ ਹੱਸ ਕੇ ਆਖਯਾ, 
“ਪਯਾਰਿਓ ! ਸਾਡਾ ਰਾਖਾ ਅਕਾਲ ਪੁਰਖ ਹੈ। ਏਹ ਸਾਡੀ ਸਹਿਜ ਖੇਲ ਹੈ। ਸਾਨੂੰ ਫੜਨੇ 
ਮਾਰਨੇ ਵਾਲਾ ਅਕਾਲ ਤੋਂ ਬਿਨਾਂ ਹੋਰ ਕੋਈ ਨਹੀਂ। ਓਸ ਐਸੇ ਡਾਢੇ ਸਖ਼ਤ ਵਖਤ ਵਿੱਚ ਗੁਰੂ 
ਜੀ ਦੇ ਚਿਹਰੇ ਚੰਦ ਪਰ ਜ਼ਰਾ ਭਰ ਸੰਸੇ ਸ਼ੋਕ ਦਾ ਚਿੰਨਯ ਨਹੀਂ ਸੀ, ਸਗੋਂ ਪੁਤਰਾਂ ਦੀ ਲੜਾਈ 
ਤੇ ਸ਼ਹੀਦੀ ਨੂੰ ਦੇਖ ਕੇ ਅਜੇਹੇ ਨੂਰ ਦਾ ਜ਼ਹੂਰ ਮੱਥੇ ਪੁਰ ਚਮਕ ਉੱਠਿਆ ਸੀ, ਜੋ ਸਿੱਖ ਓਧਰ 
ਤੱਕਣੋਂ ਰਹਿ ਗਏ। ਏਨੇ ਨੂੰ ਖ੍ਹਾਜਾ ਖਿਜ਼ਰ ਖਾਂ ਮਲੇਰੀ, ਨਜੀਬ ਖਾਂ ਜਲੰਧਰੀ, ਉਸਮਾਨ ਖਾਂ 
ਕਸੂਰੀ, ਦਿਲਾਵਰ ਖਾਂ ਲਹੌਰੀ, ਸਮੁੰਦ ਖਾਂ, ਮੁਹੰਮਦ ਖਾਂ ਬਿਜਵਾੜੀਏ ਬਹੁਤ ਸਾਰੀ ਫ਼ੌਜ ਨੂੰ ਲੈ 
ਕੇ ਗੜੀ ਤੋੜਨ ਵਾਸਤੇ ਹੱਲਾ ਕਰ ਕੇ ਆ ਪਏ। ਓਸੇ ਸਮੇਂ ਗੁਰੂ ਜੀ ਨੇ ਆਪਣੇ ਧਨੁਖ ਨੂੰ 
ਸੰਭਾਲ ਕੇ ਖਿੱਚ ਖਿੱਚ ਅਜੇਹੇ ਤੀਰ ਸਰਦਾਰਾਂ ਨੂੰ ਤੱਕ ਤਕ ਕੇ ਮਾਰੇ, ਜੋ ਦਸਾਂ ਦਸਾਂ ਵਿੱਚ ਦੀ 
ਪਾਰ ਹੁੰਦਾ ਰਿਹਾ। ਇੱਕ ਤਾਂ ਬਹੁਤ ਅਫ਼ਸਰ ਮਾਰੇ ਗਏ। ਦੂਜੇ, ਕੁਛ ਕੁਦਰਤੀ ਭੈ ਤੁਰਕਾਂ ਨੂੰ 
ਹੋਯਾ। ਤੀਜੇ, ਦਿਨ ਛਿਪ ਗਿਆ। ਏਸ ਕਰ ਕੇ ਸਭ ਦੂਰ ਦੂਰ ਹਟ ਖੜੋਤੇ। ਆਖਣ ਲੱਗੇ, 
“ਹੁਣ ਕਿਉਂ ਮਰਣਾਂ ਹੈ ਸਵੇਰੇ ਪੌੜੀਆਂ ਨਾਲ ਗੜ੍ਹੀ ਵਿੱਚ ਵੜ ਕੇ ਸਭ ਨੂੰ ਕਤਲ ਕਰ ਦੇਵਾਂਗੇ 
ਯਾ ਫੜ ਕੇ ਬਾਦਸ਼ਾਹ ਪਾਸ ਪੁਚਾ ਕੇ ਇਨਾਮ ਤੇ ਨੇਕਨਾਮੀ ਪਾਵਾਂਗੇ। ਏਹੋ ਸਲਾਹ ਠੀਕ 
ਠਹਿਰਾ ਕਰ, ਗੜ੍ਹੀ ਦੇ ਚੁਫੇਰੇ ਦੂਰ ਦੂਰ ਤੱਕ ਫ਼ੌਜ ਉਤਾਰ ਕੇ ਚੇਹਰੇ ਚੌਹਰੇ ਪਹਿਰੇ ਤੇ 
ਬਿਕਟਾਂ ਵਾਲੇ ਖੜੇ ਕਰ ਦਿੱਤੇ। ਬਾਕੀ ਲਸ਼ਕਰ ਰੋਟੀਆਂ ਖਾਣ ਪਕਾਉਣ ਲਗ ਪਿਆ। ਤਾਂ 
ਬਜੀਦ ਖਾਂ ਜ਼ਬਰਦਸਤ ਖਾਂ ਆਦਿਕ ਪਾਸ ਆਖਣ ਲਗਾ, “ਦੇਖੋ ਭਾਈ ! ਅਸੀਂ ਤੁਸੀਂ ਸਭੇ 
ਪੁੱਤਰਾਂ ਮਿੱਤਰਾਂ ਵਾਲੇ ਹਾਂ ਪਰ ਕੋਈ ਐਸਾ ਬੀ ਹੈ ਜੋ ਆਪਣੇ ਪ੍ਰਾਣ ਪਿਆਰੇ, ਚੜ੍ਹਦੀ ਜਵਾਨੀ, 
ਆਗਜਯਾਕਾਰੀ, ਗੁਲਾਬ ਦੇ ਫੁੱਲਾਂ ਵਰਗੇ ਲਾਇਕ ਪੁਤਰਾਂ ਨੂੰ, ਗੋਲੀਆਂ ਤੀਰਾਂ ਦੀ ਵਰਖਾ ਹੁੰਦੀ 
ਦੇ ਸਾਮ੍ਹਣੇ ਗੁਰੂ ਗੋਬਿੰਦ ਸਿੰਘ ਦੀ ਤਰ੍ਹਾਂ ਭੇਜੇ ਤੇ ਸ਼ਹੀਦ ਹੁੰਦਿਆਂ ਨੂੰ ਵੇਖ ਕੇ ਵਾਹ! ਵਾਹ! 
ਉਚਾਰੇ, ਬਯਾਕੁਲ ਨਾ ਹੋਵੇ, ਸਗੋਂ ਓਨ੍ਹਾਂ ਦੀ ਕੁਰਬਾਨੀ ਪੁਰ ਸ਼ਾਬਾਸ਼ ਦੇਵੇ। ਫੇਰ ਐਸੀ ਲੜਾਈ 
ਲੜੇ ਤੇ ਲੜਾਵੇ ਤੇ ਜਿਸ ਵਿੱਚ ਉਸ ਦਾ ਕੋਈ ਲਾਲਚ ਜ਼ਰ, ਜ਼ੋਰੂ ਜ਼ਮੀਨ ਦਾ ਨਾ ਹੋਵੇ। ਕੇਵਲ 
ਮਜ਼ਬੀ ਧਰਮ ਤੇ ਆਪਣਾ ਜਾਨ, ਮਾਲ, ਸਰਵੰਸ ਕੁਰਬਾਨ ਕਰ ਦੇਵੇ। ਖਾਂ ਸਾਹਿਬ! ਐਸਾ 
ਸ਼ਖਸ ਇੱਕ ਏਹੋ ਹਿੰਦ ਦਾ ਪੀਰ ਗੁਰੂ ਗੋਬਿੰਦ ਸਿੰਘ ਹੈ, ਜਿਸ ਨੇ ਖ਼ਾਸ ਹਿੰਦਵਾਯਣ ਦੇ ਰੱਖਣ 
ਵਾਸਤੇ ਸਾਰੇ ਤਰੱਦਦ ਕੀਤੇ ਹਨ। ਆਪਣੇ ਪਿਤਾ, ਪੁੱਤਰਾਂ ਨੂੰ ਅੱਖਾਂ ਦੇ ਸਾਮ੍ਹਣੇ ਪ੍ਰੇਰ ਪ੍ਰੇਰ ਕੇ 
ਸ਼ਹੀਦ ਕਰਾ ਛੱਡਿਆ। ਐਡਾ ਹੀਆ ਕਰਨ ਵਾਲਾ ਏਸ ਤੋਂ ਬਿਨਾਂ ਹੋਰ ਕੌਣ ਹੈ? ਏਹੋ ਜੇਹੀ 
ਤਾਕਤ, ਧੀਰਜਤਾ, ਅਵਤਾਰਾਂ ਪੈਗੰਬਰਾਂ ਵਿੱਚ ਭੀ ਨਹੀਂ ਹੋਈ। ਲਿਖਯਾ ਹੈ ਕਿ ਰਾਮਚੰਦ ਜੀ 
ਨੇ ਆਪਣੇ ਭਾਈ ਲਛਮਣ ਦਾ ਵਿਓਗ ਨਾ ਸਹਾਰ ਕੇ ਸਰਜੂ ਨਦੀ ਵਿੱਚ ਦੇਹ ਜਾ ਤਯਾਗੀ ਤੇ 
ਕ੍ਰਿਸ਼ਨ ਜੀ ਨੇ ਆਪਣੇ ਪਰਵਾਰ ਦੇ ਕੱਟ ਮਰਨ ਤੋਂ ਦੁਖੀ ਹੋ ਕੇ ਆਪ ਬੱਧਕ ਦੇ ਹੱਥੋਂ ਪ੍ਰਾਣ ਦੇ 
ਦਿੱਤੇ। ਵਸ਼ਿਸ਼ਟ ਵੱਡਾ ਬ੍ਰਹਮ ਗਯਾਨੀ ਪੁੱਤਰਾਂ ਦੇ ਮਰਨ ਕਰ ਕੇ ਗਲ ਵਿੱਚ ਪੱਥਰ ਬੰਨ੍ਹ ਕੇ 
ਡੁੱਬਣ ਲੱਗਾ ਸੀ। ਪੁੱਤਰ ਦੇ ਵਿਓਗ ਜਰਨੇ ਬੜੇ ਔਖੇ ਹਨ। ਏਹ ਤਾਕਤ ਏਸੇ ਪੁਰਸ਼ ਵਿੱਚ 
ਦਿੱਸਦੀ ਹੈ ਜੋ ਸ਼ਹਿਨਸ਼ਾਹੀ ਬਿਭੌ, ਇਸਤਰੀਆਂ, ਪੁਤਰ, ਸਿੱਖੀ ਸੇਵਕੀ ਦੇ ਸਮਾਜ ਸਭ 
ਛਪਨ ਹੋਵਣ ਪੁਰ ਵੈਰੀਆਂ ਦਾ ਘੇਰਿਆ ਹੋਯਾ, ਮੌਤ ਦੇ ਮੂੰਹ ਵਿੱਚ ਬੈਠਾ ਭੀ ਲੱਖਾਂ ਦੁਸ਼ਮਣਾਂ 
ਨੂੰ ਤੁੱਛ ਸਮਝ ਕੇ ਬਾਣ ਸਾਮ੍ਹਣੇ ਵਾਹ ਰਿਹਾ ਹੈ। ਜ਼ਰਾ ਭਰ ਧੀਰਜ ਤੇ ਹੌਸਲਾ ਨਹੀਂ ਹਾਰਿਆ। 
ਏਹ ਬ੍ਰਹਮ ਗਿਆਨ ਦਾ ਪ੍ਰਤੱਖ ਫ਼ਲ ਏਸੇ ਗੁਰੂ ਵਿੱਚ ਪ੍ਰਕਾਸ਼ ਰਿਹਾ ਹੈ। ਏਸ ਵਾਸਤੇ ਹੁਣ 

ਬਹੁਤ ਤਕੜਾਈ ਰੱਖੋ। ਏਹ ਗੁਰੂ ਬੜੇ ਹੌਸਲੇ ਵਾਲਾ ਹੈ, ਕਿਤੇ ਰਾਤ ਨੂੰ ਨੱਸ ਨਾ ਜਾਵੇ। ਸਵੇਰੇ 
ਫੜ ਕੇ ਬਾਦਸ਼ਾਹ ਪਾਸ ਪੁਚਾ ਕੇ ਨੇਕਨਾਮੀ ਪਾਵਾਂਗੇ। 

ਓਧਰ ਬਾਹਰ ਤਾਂ ਮੁਹੰਮਦੀ ਲਸ਼ਕਰ ਵਿੱਚ ਗੁਰੂ ਜੀ ਨੂੰ ਰੋਕਣ ਦੇ ਉਪਾਇ ਹੋ ਰਹੇ ਸੇ ਤੇ ਏਧਰ ਭਾਈ 
ਦਯਾ ਸਿੰਘ, ਧਰਮ ਸਿੰਘ, ਮਾਨ ਸਿੰਘ, ਸੰਗਤ ਸਿੰਘ ਸੰਤ ਸਿੰਘ ਨੇ ਜਦ ਗੁਰੂ ਜੀ ਪਾਸ 
ਬਹੁਤ ਵਾਰੀ ਏਹੋ ਬੇਨਤੀ ਕੀਤੀ ਕਿ ਮਹਾਰਾਜ ! ਮਰਦਾਂ ਦੇ ਅਨੇਕ ਹੱਥ ਹੁੰਦੇ ਹਨ। ਜੇਹੜਾ 
ਚੱਲ ਪਿਆ, ਸੋਈ ਕੰਮ ਸਵਾਰ ਗਿਆ। ਹੁਣ ਆਪ ਏਥੋਂ ਬਾਹਰ ਹੋਣ ਵਾਲਾ ਕੰਮ ਕਰੋ। ਆਪ 
ਦੀ ਸਲਾਮਤੀ ਨਾਲ ਪੰਥ ਦੀ ਸਲਾਮਤੀ ਹੈ। ਜਦ ਉਨ੍ਹਾਂ ਨੇ ਬਹੁਤ ਹਨ ਕੀਤਾ, ਤਦੋਂ ਗੁਰੂ ਜੀ 
ਨੇ (ਭਾਈ ਸੰਗਤ ਸਿੰਘ) ਭਾਈ ਸੰਗਤ ਸਿੰਘ ਨੂੰ (ਜੋ ਐਨ ਹੂਬਹੂ ਗੁਰੂ ਕੇ ਸਰੁਪ ਸਮ ਸਰੂਪ ਵਾਲਾ 
ਸੀ) ਆਪਣੀ ਜਗ੍ਹਾ ਬੈਠਾ ਕੇ ਆਪਣਾ ਸਾਰਾ ਪੁਸ਼ਾਕਾ ਜਿਗਾ ਸਮੇਤ ਪਹਿਨਾ ਦਿੱਤਾ ਅਤੇ 
ਅਰਦਾਸਾ ਸੋਧ ਕੇ ਏਹ ਬਚਨ ਕੀਤਾ “ਗੁਰੂ ਖਾਲਸਾ, ਖਾਲਸਾ ਗੁਰੂ” “ਭਾਈ ਸਿੱਖੋ! ਅੱਜ ਤੋਂ 
ਮੈਂ ਖਾਲਸੇ ਨੂੰ ਗੁਰਿਆਈ ਦੀ ਪਦਵੀ ਦਿੱਤੀ। ਮੈਨੂੰ ਪੰਜਾਂ ਵਿੱਚ ਪਰਤੱਖ ਸਮਝੋ। ਪੰਜਾਂ ਸਿੰਘਾਂ 
ਦਾ ਨਾਮ (ਖਾਲਸੇ ਨੂੰ ਗੁਰਿਆਈ) ਗੁਰੂ ਖਾਲਸਾ ਹੈ। 

ਪੰਚ ਪਰਵਾਣ ਪੰਚ ਪਰਧਾਨੁ ॥ ਪੰਚੇ ਪਾਵਹਿ ਦਰਗਹਿ ਮਾਨੁ ॥ 
(ਜਪੁ, ਮ8 ੧ - ੨) 

ਪੰਜਾਂ ਤੋਂ ਘੱਟ ਨਾ ਹੋਣ, ਵੱਧ ਭਾਵੇਂ ਹੋਣ। ਪੰਜ ਸਿੰਘ ਪੀਰਾਂ ਦੇ ਪੀਰ, ਗੁਰੂਆਂ ਸਿਰ ਗੁਰੂ ਹੁੰਦੇ ਹਨ। 
ਏਸੇ ਵਾਸਤੇ ਅਸਾਂ ਪੰਜਾਂ ਨੂੰ ਅੰਮ੍ਰਿਤ ਛਕਾ ਕੇ ਆਪਣੇ ਨਾਲ ਅਭੇਦ ਕੀਤਾ ਹੈ। ਪੰਜ ਸਿੰਘ 
ਮਿਲ ਕੇ ਸੁੱਧ ਮਨ ਨਾਲ ਅਰਦਾਸਾ ਸੋਧ ਕੇ ਜੇਹਾ ਕਾਰਜ ਕਰਨਾ ਚਾਹੁਣਗੇ, ਓਹੋ ਸਿੱਧ ਹੋ 
ਜਾਯਾ ਕਰੇਗਾ। ਏਹ ਬਚਨ ਸੁਣ ਕੇ ਸਿੰਘਾਂ ਨੇ ਅਤਿ ਨਿੰਮੁ ਹੋ ਕੇ ਆਖਯਾ, '“ਸਤਗੁਰੋ ! ਏਹ 
ਤਾਂ ਆਪ ਦਾ ਬਿਰਦ ਸਨਾਤਨ ਤੇ ਨਾਮ ਭਗਤ ਵਸਤ ਲਹੈ ਭਗਤਾਂ ਦੀ ਵਡਿਆਈ ਆਪਣੇ 
ਨਾਲੋਂ ਭੀ ਵਧੇਰੇ ਵਧਾਉਣੀ; ਜੀਕੂੰ ਰਾਮਚੰਦ ਜੀ ਨੇ ਬਾਂਦਰਾਂ ਭਾਲੂਆਂ ਨੂੰ, ਤੇ ਕ੍ਰਿਸ਼ਨ ਜੀ ਨੇ 
ਪਾਂਡਵਾਂ ਨੂੰ ਵਡਿਆਈ ਬਖ਼ਸ਼ੀ ਸੀ, ਓਸੇ ਤਰ੍ਹਾਂ ਤੁਸੀ ਸਾਨੂੰ ਵਡਿਆਈ ਦੇਂਦੇ ਹੋ।” ਗੁਰੂ 
ਸਾਹਿਬ ਜੀ ਨੇ ਭਾਈ ਸੰਗਤ ਸਿੰਘ ਤੇ ਸੰਤ ਸਿੰਘ ਨੂੰ ਆਪਣੇ ਧਨੁਖ, ਤੀਰ (ਜੋ ਕਈ ਸੌ ਸੀ) 
ਸੈਂਪ ਕੇ ਹੁਕਮ ਕੀਤਾ ਕਿ ਤੁਸੀਂ ਏਥੇ ਬੈਠੇ ਏਹ ਤੀਰ ਦੁਸ਼ਮਨਾਂ ਵੱਲ ਚੁਫੇਰੇ ਹੌਲੀ ਹੌਲੀ ਤਕਾ 
ਚੌਹਾਂ ਨੂੰ ਚੌਹਾਂ ਬੁਰਜਾਂ ਵਿੱਚ ਬਿਠਾ ਕੇ ਧੀਰੇ ਧੀਰੇ ਬੰਦੂਕਾਂ ਚਲਾਉਂਦੇ ਤੇ ਜੀਵਨ ਸਿੰਘ ਮਜ਼ਬੀ, 
ਕਾਠਾ ਸਿੰਘ ਰਵਦਾਸੀਏ ਨੂੰ ਨਗਾਰਾ ਵਜਾਉਣ ਦਾ ਹੁਕਮ ਦਿੱਤਾ। 

ਭਾਈ ਦਯਾ ਸਿੰਘ, ਧਰਮ ਸਿੰਘ, ਮਾਨ ਸਿੰਘ ਏਨ੍ਹਾਂ ਤਿੰਨਾਂ ਨੂੰ ਸਨੱਧਬੱਧ ਆਪਣੇ ਨਾਲ ਲੈ ਕਰ (ਗੁਰੂ ਜੀ 
ਨੇ ਗੜ੍ਹੀ ਛੱਡਣੀ) ਇੱਕ ਰਸਤੇ ਚਾਰੇ ਗੜ੍ਹੀ ਤੋਂ ਬਾਹਰ ਹੋ, ਸ਼ਾਹੀ ਲਸ਼ਕਰ ਵਿੱਚ ਵੜ ਗਏ। ਅੰਧੇਰ 
ਘੁੱਪ ਹੋ ਰਿਹਾ ਸੀ। ਗੁਰੂ ਜੀ ਨੇ ਚੋਰੀ ਜਾਣਾ ਚੰਗਾ ਨਾ ਸਮਝਿਆ। ਗੁਰੂ ਜੀ ਦੇ ਹੁਕਮ ਨਾਲ 
ਨਾਲ ਦੇ ਸਿੱਖ ਨੇ ਉੱਚੇ ਉੱਚੇ ਸੁਰ ਨਾਲ ਬੋਲਣਾ ਸ਼ੁਰੂ ਕਰ ਦਿੱਤਾ ਕਿ “ਹਿੰਦ ਦਾ ਪੀਰ, ਸਿੱਖਾਂ 
ਦਾ ਗੁਰੂ ਜਾਂਦਾ ਜੇ' ਇਹ ਅਵਾਜ਼ ਸੁਣ ਕੇ ਲਸ਼ਕਰ ਵਿੱਚ ਰੌਲਾ ਪੈ ਗਿਆ। ਹਰੇਕ ਆਦਮੀ 
ਏਸੇ ਭਾਂਤ ਬੋਲਦਾ ਹੋਯਾ ਏਧਰ ਓਧਰ ਉੱਠ ਦੌੜਿਆ। “ਮਾਰੋ” “ਫੜੋ” ਏਹ ਰੌਲਾ ਪੈ ਗਿਆ। 
ਅੰਧੇਰੀ ਰਾਤ ਦੇ ਸਬੱਬ ਬਿਨਾਂ ਪਛਾਣੇ ਇੱਕ ਨੇ ਦੂਸਰੇ ਨੂੰ ਸਿੱਖ ਜਾਣ ਕੇ ਗੋਲੀਆਂ ਤੀਰ 
ਬਰਸਾਏ। ਸਰਦਾਰ ਸਿਪਾਹੀ ਨੂੰ, ਸਪਾਹੀ ਨੇ ਅਫਸਰ ਨੂੰ ਮਾਰਿਆ। ਓਸ ਅਤਯੰਤ ਅਧਕ 
ਹੱਲੇ ਗੁੱਲੇ ਦੇ ਰੌਲੇ ਵਿੱਚ ਕਿਸੇ ਨੂੰ ਕਿਸੇ ਦਾ ਪਤਾ ਨਾ ਲੱਗਾ। ਅੰਨ੍ਹੇ ਵਾਹ ਵੱਢਣ ਡਹਿ ਪਏ, 
ਆਹੂ ਲਾਹ ਸਿੱਟੇ, ਹਾਲ ਹਾਲ ਹੋ ਗਈ। ਐਸਾ ਭਾਣਾ ਗੁਰੂ ਕਾ ਵਰਤਜਾ, ਤੁਰਕਾਂ ਦੀ ਮੱਤ 
ਮਾਰੀ ਗਈ। ਦਿਨ ਚੜ੍ਹਦੇ ਤੱਕ ਆਪਸ ਵਿੱਚ ਲੜਦੇ ਰਹੇ। ਲੋਥ ਉੱਤੇ ਲੋਥ ਚੜ੍ਹਾ ਛੱਡੀ। 
ਲੁਹਾਰਾਂ ਠਿਠਾਰਾਂ ਵਾਂਡੂੰ ਲੋਹੇ ਪਰ ਲੋਹਾ ਵੱਜਿਆ। ਪਹਾੜੀ ਭੀ ਬਹੁਤ ਮਾਰੇ ਗਏ। ਗੁਰੂ ਸਾਹਿਬ 

ਤੇ ਸਿੰਘ ਸਾਰੇ ਦਲ ਦੀ ਅੱਖੀਂ ਘੱਟਾ ਪਾ ਕੇ ਨਿੱਕਲ ਗਏ। ਸਿੰਘ ਹੋਰ ਪਾਸੇ ਚਲੇ ਗਏ, ਤੇ 
ਗੁਰੂ ਜੀ ਏਕਾ ਏਕੀ ਹੋਰ ਪਾਸੇ। 
ਜਦ ਗੁਰੂ ਜੀ ਕਿੜੀ (ਕਿੜੀ ਪਿੰਡ ਦੇ ਅਲਫੂ ਗਾਮੂ ਨੂੰ ਕੀਤੇ ਦਾ ਫਲ) ਪਿੰਡ ਦੇ ਨੇੜੇ ਪਹੁ ਫੁਟਦੀ ਨੂੰ ਗਏ, ਤਾਂ 
ਓਥੇ ਅਲਫੂ ਤੇ ਗਾਮੂ ਗੁੱਜਰ ਮ੍ਰੈਸਾਂ ਉਛੇਰ ਚਾਰ ਰਹੇ ਸੇ। ਗੁਰੂ ਜੀ ਨੂੰ ਸਿਆਣ ਕੇ ਰੌਲਾ 
ਪਾਉਣ ਲੱਗੇ। ਗੁਰੂ ਜੀ ਨੇ ਪੰਜ ਪੰਜ ਮੋਹਰਾਂ ਦੇ ਕੇ ਆਖਯਾ, “ਚੁੱਪ ਕਰ ਰਹੋਂ।” ਉਹ 
ਬੇਈਮਾਨ ਚੁੱਪ ਨਾ ਰਹੇ। ਫੇਰ ਰੌਲਾ ਪਾਉਣ ਲੱਗ ਪਏ ਤਾਂ ਮਹਾਰਾਜ ਜੀ ਨੇ ਅਲਫੂ ਦੇ ਦੋ 
ਟੁਕੜੇ ਤਲਵਾਰ ਨਾਲ ਕਰ ਸਿੱਟੇ। ਗਾਮੂ ਨੱਸ ਚੱਲਿਆ। ਗੁਰੂ ਜੀ ਨੇ ਝੱਟ ਕਰ ਕੇ ਓਸ ਨੂੰ ਬੀ 
ਝਟਕਾ ਸਿੱਟਯਾ। 
ਅਗੇ ਦੋ ਕੋਸ ਗਏ ਤਾਂ ਦਿਨ ਚੜ੍ਹ ਪਿਆ। ਓਥੇ ਬਹਿਲੋਲਪੁਰ ਆਦਿਕ ਪਿੰਡ ਜਾਗੀਰਦਾਰ ਤੁਰਕਾਂ ਦੇ 
ਬਹੁਤ ਸੇ। ਉਨ੍ਹਾਂ ਦੇ ਆਦਮੀ ਫਿਰਦੇ ਗੁਰੂ ਜੀ ਨੇ ਦੇਖੇ ਤਾਂ ਸੰਗਣੇ ਬ੍ਰਿਛਾਂ ਵਿੱਚ ਇੱਕ ਜੰਡ" 
ਹੇਠ ਬੈਠ ਗਏ। ਕਦੇ ਨੰਗੇ ਪੈਰ ਧਰਤੀ ਪਰ ਨਹੀਂ ਧਰੇ ਸੇ ਤੇ ਨਾ ਪੈਰ ਪਿਆਦੇ ਜਲੇ ਸੇ। 
ਜੋੜਾ ਚਮਕੌਰ ਰਹਿ ਗਿਆ। ਓਹ ਤਿੰਨੇ ਸਿੰਘ ਵਿਛੜ ਗਏ ਸੇ। ਉਨੀਂਦਰੇ ਤੇ ਥਕੇਵੇਂ ਦੇ 
ਸਬੱਬ ਨੀਂਦ ਆ ਗਈ। ਦਿਨ ਢਲੇ ਚੱਲਣ ਦੀ ਇਛਯਾ ਕੀਤੀ, ਪਰ ਛਾਲਿਆਂ ਤੇ ਕੰਡਿਆਂ ਨੇ 
ਚੱਲਣ ਨਾ ਦਿੱਤਾ। ਥੋੜ੍ਹੀ ਕੁ ਦੂਰ ਜਾ ਕੇ ਇੱਕ ਝੰਗੀ ਬੇਰੀਆਂ ਦੀ ਦੇਖ ਕਰ ਓਸੇ ਥਾਂ ਠਹਿਰ 
ਗਏ। ਭੁੱਖ ਨੂੰ ਅੜੂਹਾ ਦਿੱਤਾ। ਮਲ੍ਹਿਆਂ ਦੇ ਬੇਰ ਛਕੇ। ਓਹ ਭੀ ਅੱਛੇ ਨਾ ਲਗੇ, ਭੁੱਖੇ ਤਿਹਾਏ 
ਪੈ ਰਹੇ। ਦੇਖੋ ! ਕੁਦਰਤ ਕਾਦਰ ਦੇ ਰੰਗ, ਜਿਨ੍ਹਾਂ ਦੇ ਘੋੜੇ, ਹਾਥੀ, ਪਾਲਕੀਆਂ, ਰਥ, ਆਦਿਕ 
ਕਰਨ ਵਾਲੇ, ਛੱਤੀ ਪੁਕਾਰ ਦੇ ਭੋਜਨ, ਸਭ ਸਾਮਾਨ ਸੁੱਖ ਦੇ ਤਿਆਰ ਰਹਿੰਦੇ ਸੇ; ਓਸ 
ਤ੍ਰਿਕਾਲ ਦ੍ਰਸ਼ੀ ਬ੍ਰਹਮ ਗਿਆਨੀ ਸਤਗੁਰੂ ਨੇ ਐਸਾ ਭਾਣਾ ਵਰਤਾਇਆ, ਜਿਸ ਨੂੰ ਯਾਦ ਕੀਤੇ 
ਛਾਤੀ ਫਟਦੀ ਹੈ। ਲਿਖਣ ਲੱਗਿਆਂ ਹੱਥ ਕੰਬਦਾ ਹੈ। ਨੇਤ੍ਰ ਮੇਘ ਦੀ ਤਰ੍ਹਾਂ ਬਰਸ ਪੈਂਦੇ ਹਨ। 
ਏਸ ਦਸਾ ਵਿੱਚ ਭੀ ਗੁਰੂ ਜੀ ਨੇ ਕਰਤਾਰ ਦੇ ਭਾਣੇ ਨੂੰ ਅਨੰਦ ਨਾਲ ਮਿੱਠਾ ਕਰ ਕੇ ਮੰਨਿਆ। 
ਜ਼ਰਾ ਭਰ ਸ਼ੋਕ ਮਨ ਵਿੱਚ ਨਹੀਂ ਧਸਣ ਦਿੱਤਾ। ਪ੍ਰਭੂ ਦੇ ਗੁਣ ਗਾਉਂਦੇ ਹੋਯਾਂ ਰਾਤ ਗ਼ੁਜ਼ਾਰੀ 
ਸਗੋਂ: 
ਮਿਤ੍ਰ ਪਿਆਰੇ ਨੂੰ ਹਾਲੁ ਮੁਰੀਦਾ ਦਾ ਕਹਣਾ ॥ 
ਤੁਧੁ ਬਿਨੁ ਰੋਗੁ ਰਜਾਇਯਾ ਦਾ ਓਢਣੁ ਨਾਗ ਨਿਵਾਸਾ ਦਾ ਰਹਣਾ ॥ 
ਸੂਲ ਸੁਰਾਹੀ ਖੰਜਰ ਪਿਯਾਲਾ ਬਿੰਗੁ ਕਸਾਇਯਾ ਦਾ ਸਹਣਾ ॥ 
ਯਾਰੜੇ ਦਾ ਸਾਨੂੰ ਸਥਰ ਚੰਗਾ ਭਨ ਖੇੜਿਆਂ ਦਾ ਰਹਣਾ ॥੧॥੧॥੬॥ 
(ਸ਼੍ਰੀ ਦਸਮ ਗੁੰਥ - ਸ਼ਬਦ ਹਜ਼ਾਰੇ) 
ਏਹੋ ਜੇਹੇ ਅਨੇਕ ਸ਼ਬਦ ਉਚਾਰਦੇ ਤੇ ਅਕਾਲ ਪੁਰਖ ਨਾਲ ਬਾਤਾਂ ਕਰਦੇ ਹੋਯਾਂ ਨੂੰ ਜਦ ਪਹਿਰ ਕੁ ਦਾ 
ਤੜਕਾ ਰਿਹਾ, ਤਾਂ ਤਾਰੇ ਦੀ ਸੇਧ ਕਰ ਕੇ ਮਾਲਵੇ ਵੱਲ ਜਾਣ ਦੀ ਇੱਛਾ ਕਰ ਕੇ ਤੁਰ ਪਏ। 
ਤਿੰਨ ਚਾਰ ਕੋਹ ਉਜਾੜ ਹੀ ਉਜਾੜ ਚਲੇ ਗਏ। ਮਾਛੀਵਾੜੇ (ਮਫੀਵੜੇ ਪਹੁੰਚੇ) ਪਿੰਡ ਦੇ ਪਾਸ 
ਪਹੁੰਚੇ ਤਾਂ ਦਿਨ ਚੜ੍ਹ ਗਿਆ। ਨਾਲੇ ਚੱਲਣ ਦੀ ਸ਼ਕਤੀ ਨਾ ਵੇਖ ਕੇ ਇੱਕ ਸੰਘਣੇ ਬਾਗ਼ ਵਿੱਚ 
(ਜੋ ਨੇੜੇ ਸੀ) ਜਾ ਬਿਰਾਜੇ। ਤਦੋਂ ਭਾਈ ਮਾਨ ਸਿੰਘ, ਧਰਮ ਸਿੰਘ ਗੁਰੂ ਜੀ ਦੀ ਭਾਲ ਵਿੱਚ 
ਕੁਦਰਤ ਨਾਲ ਓਸੇ ਬਾਗ਼ ਵਿੱਚ ਆ ਪਹੁੰਚੇ ਤੇ ਖੂਹ ਪੁਰੋਂ ਜਲ ਛੱਕਣ ਲੱਗੇ ਤਾਂ ਗੁਲਾਬੇ ਮਸੰਦ 
ਦਾ ਸੰਬੰਧੀ ਜੋ ਬਾਗ਼ ਵਿੱਚ ਕੰਮ ਕਰਦਾ ਸੀ ਸਿੱਖਾਂ ਨੂੰ ਵੇਖ ਕੇ ਆਖਣ ਲੱਗਾ ਕਿ ਇੱਕ ਤੁਸਾਂ 
ਵਰਗਾ ਸਿੱਖ ਅੱਜ ਸਵੇਰ ਦਾ ਬਾਗ਼ ਵਿੱਚ ਆਯਾ ਹੈ। ਉਸ ਦੇ ਉਸ ਹੱਥ ਵਿੱਚ ਕੁਛ ਚਮਕਦਾ 
ਹੈ ਜੋ ਸਿਰ ਹੇਠਾਂ ਰੱਖਯਾ ਹੈ। (ਓਹ ਗੁਲਿਤ੍ਰਾਣ ਜੜਾਊ ਸੀ, ਜੋ ਤੀਰ ਚਲਾਵਣ ਸਮੇਂ ਅੰਗੂਠੇ 


“ਏਥੇ ਹੁਣ ਜੰਡ ਸਾਹਿਬ ਨਾਮ ਗੁਰਦੁਆਰਾ ਹਜ਼ਾਰ ਬਿਘੇ ਜ਼ਮੀਨ ਮਾਫੀ ਆਇਮੇ ਵਾਲਾ ਹੈ, ਪਰ ਲੰਗਰ ਦੇ ਥਾਂ ਭੰਗ ਭੁਜਦੀ ਹੈ। 
“ਏਥੇ ਝਾੜ ਸਾਹਿਬ ਨਾਮ ਗੁਰ ਅਸਥਾਨ ਪੱਚੀਸ ਬਿਘੇ ਜ਼ਮੀਨ ਮਾਫੀ ਵਾਲਾ ਚੰਗੀ ਰੌਣਕ ਪਰ ਹੈ। 

ਨੂੰ ਸਹਾਰਾ ਦਿੰਦਾ ਸੀ।) ਏਹ ਸੁਣ, ਮਾਨ ਸਿੰਘ ਵੇਖਣ ਗਿਆ ਤਾਂ ਦੇਖ ਕੇ ਬੜਾ ਖ਼ੁਸ਼ ਹੋਯਾ। 
ਦਯਾ ਸਿੰਘ ਨੂੰ ਸੈਨਤ ਨਾਲ ਦੱਸਿਆ ਅਤਿ ਅਨੰਦ ਹੋ, ਚਰਨਾਂ ਪੁਰ ਸੀਸ ਨਿਵਾਏ। ਪ੍ਰੇਮ 
ਨਾਲ ਧੀਰੇ ਧੀਰੇ ਚਰਨ ਚਾਪਣ ਲੱਗ ਪਏ। ਗੁਰੂ ਜੀ ਨੇ ਸ਼ੀਘੂ ਉੱਠ ਕੇ ਧਨੁਖ ਸੰਭਾਲਯਾ ਤਾਂ 
ਆਪਣੇ ਪਯਾਰੇ ਨਜ਼ਰ ਆਏ। ਜਿਨ੍ਹਾਂ ਨੂੰ ਦੇਖ ਕੇ ਅਤਿ ਪ੍ਰਸੰਨ ਹੋਏ। ਭਾਈ ਦਯਾ ਸਿੰਘ ਜੀ ਨੇ 
ਬੇਨਤੀ ਕੀਤੀ, ““ਸਤਗੁਰੋ ! ਏਥੇ ਠਹਿਰਣਾਂ ਚੰਗਾ ਨਹੀਂ। ਕਿਸੇ ਟਿਕਾਣੇ ਪਰ ਚੱਲ ਕੇ ਠਹਿਰੋ 
ਕਯੋਂਕਿ ਦੁਸ਼ਮਨਾਂ ਦਾ ਦਲ ਥੋੜ੍ਹੇ ਚਿਰ ਤੱਕ ਏਥੇ ਆ ਫਿਰੇਗਾ। ਫੇਰ ਜਾਣਾ ਔਖਾ ਹੋਊ। ” ਗੁਰੂ 

ਜੀ ਦੇ ਚਰਨਾਂ ਦੇ ਛਾਲੇ ਵੇਖ ਕੇ ਮਾਨ ਸਿੰਘ ਨੇ ਆਪਣੇ ਕੰਧੇ ਪੁਰ ਚੁੱਕ ਕੇ ਗੁਰੂ ਜੀ ਨੂੰ ਖੂਹ 
ਪੁਰ ਲੈ ਆਂਦਾ। ਜਲ ਛਕਾ ਕੇ ਸੁਚੇਤੇ ਫਿਰਾਉਣ ਲੈ ਗਿਆ। ਓਥੋਂ ਲਯਾ ਕੇ ਖੂਹ ਪੁਰ ਹੱਥ 
ਸਾਫ਼ ਕੀਤੇ। ਓਸੇ ਵੇਲੇ ਭਾਈ ਮਾਨ ਸਿੰਘ ਵੱਲ ਤੱਕ ਕੇ ਖ਼ੁਸ਼ੀ ਨਾਲ ਬਚਨ ਕੀਤਾ, “ਜੇਹੀ ਕੁ 
ਐਸ ਵੇਲੇ ਦਸਤਾਰ ਉੱਚੀ ਤੇ ਖੁਥੀ ਜੈਸੀ ਹੈ, ਏਹੋ ਜੇਹਾ ਤੇਰੇ ਵਰਗਾ ਤੇਰਾ ਪੰਥ" ਚੱਲੇਗਾ। 
ਤਦੋਂ ਓਸ ਬਾਗ਼ ਦੇ ਮਾਲਕ ਗ਼ਨੀ ਖਾਂ ਨਬੀ ਖਾਂ ਰੁਹੇਲੇ ਪਠਾਣ ਦੋਵੇਂ ਭਾਈ ਸੁਦਾਗਰ ਜਿਨ੍ਹਾਂ 
ਪਾਸੋਂ ਅਨੇਕ ਵਾਰੀ ਗੁਰੂ ਜੀ ਨੇ ਘੋੜੇ ਖਰੀਦੇ ਸੇ ਆ ਨਿੱਕਲੇ। ਗੁਰੂ ਜੀ ਨੂੰ ਪਛਾਣ ਕੇ ਝੁਕ 
ਝੁਕ ਕੇ ਸਲਾਮ ਕੀਤੀ। ਬੜੇ ਪ੍ਰੇਮ ਨਾਲ ਪਾਸ ਬੈਠ ਕੇ ਫ਼ਾਰਸੀ ਜ਼ੁਬਾਨ ਵਿੱਚ ਮਹਾਰਾਜ ਜੀ 
ਨਾਲ ਬਾਤਾਂ ਕਰਦੇ ਰਹੇ। ਗੁਰੂ ਕਾ ਸਿਦਕ ਧਰਮ ਦੇਖ ਕੇ ਓਹ ਦੋਵੇਂ ਸੱਚੇ ਸੇਵਕ ਬਨ ਗਏ। 


`ਗੁਰੂ ਕੇ ਏਸੇ ਬਚਨ ਦੇ ਅਨੁਸਾਰ ਮਾਨ ਸਿੰਘ ਜੀ ਤੋਂ ਨਿਹੰਗਾਂ ਦਾ ਪੰਥ ਐਉਂ ਚੱਲਿਆ ਹੈ। ਜਦ ਗੁਰੂ ਸਾਹਿਬ ਕੋਟ ਕਪੂਰੇ ਤੋਂ ਮੁੜ ਕੇ 
ਢਿਲੋਂ ਪਿੰਡ ਸੋਢੀਆਂ ਦੇ ਉੱਤਰੇ ਸੇ। ਸੋਢੀ ਕੌਲ ਜੀ ਨੇ ਨੀਲੀ ਪੁਸ਼ਾਕ ਗੁਰੂ ਕੀ ਪਹਿਨੀ ਹੋਈ ਦੇਖ ਕੇ ਚਿੱਟੀ ਪਹਿਨਾ ਦਿੱਤੀ, ਨੀਲੀ 
ਉਤਾਰ ਦਿਤੀ ਜਿਸ ਨੂੰ ਫਾੜ ਫਾੜ ਕੇ ਗੁਰੂ ਜੀ ਅੰਗੀਠੇ ਵਿੱਚ ਜਲਾਉਂਦੇ ਗਏ ਅਤੇ ਏਹ ਬਚਨ ਉਚਾਰਦੇ ਰਹੇ ਯਥਾ “ਨੀਲ ਬਸਤ੍ਰ ਲੇ 
ਓਸ ਨੇ ਆਪਣੇ ਸਿਰ ਪਰ ਬੰਨ੍ਹ ਲੀਤਾ। ਓਸ ਤੋਂ ਨੀਲੇ ਦਸਤਾਰਿਆਂ ਤੇ ਉੱਚੇ ਵਾਲੇ ਨਿਹੰਗ ਚਲੇ ਹਨ। ਜਿੱਥੇ ਗੁਰੂ ਜੀ ਬਾਗ਼ ਵਿੱਚ 
ਮਾਛੀਵਾੜੇ ਉੱਤਰੇ ਸੇ ਓਥੇ ਚਰਨ ਕਵਲ ਨਾਮ ਗੁਰੂਦਵਾਰਾ ਹੈ॥ 

ਗੁਲਾਬੇ ਮਸੰਦ ਤੇ ਮਾਛੀਵਾੜੇ ਦਾ ਪ੍ਸੰਗ। 

ਓਸੇ ਸਮੇਂ ਗੁਲਾਬਾ ਮਸੰਦ ਆਪਣੇ ਆਦਮੀ ਤੇ ਗੁਰੂ ਕਾ ਆਉਣਾ ਸੁਣ ਕੇ ਪ੍ਰਸ਼ਾਦ ਲੈ ਕੇ ਗੁਰੂ ਕੇ ਚਰਨੀ 
ਆ ਲੱਗਾ। ਗੁਰੂ ਕੀ ਦਸ਼ਾ ਦੇਖ, ਸੁਣ ਕੇ ਨੇਤ੍ਰ ਭਰ ਆਯਾ। ਗੁਰੂ ਜੀ ਨੇ ਓਸ ਦਵਾਰਾ ਗਯਾਨ 
ਉਪਦੇਸ਼ ਕਰ ਸਭ ਨੂੰ ਵੇਰਾਗਜ, ਵਿਵੇਕ ਦੇ ਅਧਿਕਾਰੀ ਕਰ ਦਿੱਤਾ। ਜਦ (ਗੁਰੂ ਜੀ ਗੁਲਾਬੇ ਮਸੰਦ 
ਦੇ ਘਰ) ਗ਼ਨੀ ਖਾਂ ਨੇ ਗੁਰੂ ਜੀ ਨੂੰ ਆਪਣੇ ਘਰ ਲੈ ਜਾਣਾ ਚਾਹਿਆ, ਤਾਂ ਗੁਲਾਬੇ ਨੇ ਆਖਯਾ, 
“ਮੇਰਾ ਘਰ ਬੀ ਆਪ ਦਾ ਤੇ ਗੁਰੂ ਕਾ ਹੈ। ਮੇਰੇ ਕੋਠੇ ਉੱਤੇ ਚੁਬਾਰਾ ਹੈ। ਓਸ ਵਿੱਚ ਗੁਰੂ ਜੀ 
ਨਿਵਾਸ ਕਰਨ ਅਤੇ ਤੁਸੀਂ ਸਹਾਇਕ ਬਣੇ ਰਹੋ।” ਏਹੋ ਠੀਕ ਠਹਿਰਾ ਕੇ ਗੁਰੂ ਸਾਹਿਬ ਨੂੰ 
ਗੁਲਾਬੇ ਨੇ ਆਪਣੇ ਚੁਬਾਰੇ ਵਿੱਚ ਜਾ ਉਤਾਰਿਆ। ਪਲੰਘ ਵਿਛਾ ਦਿੱਤਾ। ਗ਼ਰਮ ਜਲ ਨਾਲ 
ਗੁਰੂ ਜੀ ਇਸ਼ਨਾਨ ਕਰ ਕੇ ਸ਼ਸਤ੍ਰ ਬਸਤ੍ਰ ਸਜਾ, ਪਲੰਘ ਪੁਰ ਹੋ ਬੈਠੇ। ਪ੍ਰਸ਼ਾਦ ਵਾਸਤੇ ਬੱਕਰਾ 
ਬੰਦੂਕ ਨਾਲ ਝਟਕਾਯਾ। ਖੜਾਕ ਸੁਣ ਕੇ ਇੱਕ (ਬ੍ਰਾਹਮਣ ਅਤੇ ਕਾਜ਼ੀ ਦਾ ਈਮਾਨ ਪਰਖਿਆ) ਬ੍ਰਾਹਮਨ 
ਨੇ; ਜਿਸ ਦਾ ਘਰ ਨੇੜੇ ਸੀ ਅਰ ਅੱਗੇ ਗੁਰੂ ਜੀ ਦਾ ਦਰਸ਼ਨ ਅਨੰਦਪੁਰ ਕਰ ਆਯਾ ਸੀ, 
ਗੁਲਾਬੇ ਦੇ ਘਰ ਆ ਕੇ ਗੁਰੂ ਜੀ ਨੂੰ ਪਛਾਣ ਕੇ ਪਤਾਸਯਾਂ ਦੇ ਥਾਲ ਵਿੱਚ ਇੱਕ ਜਨੇਊ ਰੱਖ ਕੇ 
ਅੱਗੇ ਲਿਆ ਧਰਿਆ ਤੇ ਅਸ਼ੀਰਬਾਦ ਦੇ ਕੇ ਪਾਸ ਬੈਠ ਗਿਆ। ਗੁਰੂ ਜੀ ਨੇ ਪੰਜ ਮੋਹਰਾਂ ਥਾਲ 
ਵਿੱਚ ਪਾ ਦਿੱਤੀਆਂ, ਜਿਸ ਤੋਂ ਉਹ ਅਸੀਸਾਂ ਦਿੰਦਾ ਘਰ ਨੂੰ ਚਲਾ ਗਿਆ। ਗੁਰੂ ਜੀ ਨੇ ਬੱਕਰੇ 
ਦਾ ਸਿਰ ਖੁਰ ਸਭ ਖਲੜੀ ਵਿੱਚ ਪਵਾ ਕੇ ਰਖਾ ਛੱਡੇ। ਤਦੋਂ ਨੂੰ ਪ੍ਰਸ਼ਾਦ ਤਿਆਰ ਹੋ ਗਿਆ। 
ਮਹਾਂ ਪੁਸ਼ਾਦ ਛਕ ਕੇ ਸੰਖੀਆਂ ਸੱਯਦਾਂ ਦੇ ਘਰ; ਜੋ ਗੁਲਾਬੇ ਪੰਜਾਬੇ ਦਾ ਗਵਾਂਢ ਸੀ, ਸਿੱਟ 
ਘੱਤੀਆਂ। ਜਦ ਸੱਯਦ ਗੁਲਾਬੇ ਨਾਲ ਦੂਰੋਂ ਦੂਰੀ ਹੋ ਕੇ ਆਖਣ ਲੱਗੇ ਕਿ ਤੁਸੀਂ ਆਪਣੇ ਘਰ 
ਕੇ ਲਯਾਉਂਦੇ ਹਾਂ ਤਾਂ ਗੁਰੂ ਜੀ ਨੇ ਉਨ੍ਹਾਂ ਦਾ ਈਮਾਨ ਪਰਖਣ ਲਈ ਇੱਕ ਮੁੱਠ ਮੁਹਰਾਂ ਦੀ 
ਸੱਯਦਾਂ ਦੇ ਘਰ ਸਿੱਟ ਦਿੱਤੀ। ਓਹ ਸੱਭੇ ਦੌੜ ਦੌੜ ਕੇ ਚੁਗਣ ਲਗ ਪਏ ਤੇ ਚੁੱਪ ਕਰ ਗਏ। 
ਤਾਂ ਭੀ ਗੁਲਾਬਾ, ਪੰਜਾਬਾ ਦੋਵੇਂ ਭਾਈ ਗੁਰੂ ਕੀ ਏਸ ਕਸੌਟੀ ਨੂੰ ਨਾ ਸਹਾਰ ਸਕੇ ਤੇ 
ਆਪਣੀਆਂ ਇਸਤ੍ਰੀਆਂ ਸਮੇਤ ਏਹੋ ਮਤਾ ਮਤਾਵਣ ਲੱਗੇ ਕਿ ਕਿਵੇਂ ਗੁਰੂ ਜੀ ਨੂੰ ਛੇਤੀ ਆਪਣੇ 
ਘਰੋਂ ਕੁੱਝ ਨਜ਼ਰ ਭੇਟਾ ਦੇ ਕੇ ਤੋਰ ਦੇਈਏ। ਜੇ ਤੁਰਕਾਂ ਨੂੰ ਖ਼ਬਰ ਹੋ ਗਈ ਤਾਂ ਏਨ੍ਹਾਂ ਸਮੇਤ 
ਸਾਨੂੰ ਭੀ ਫੜ ਲੈ ਜਾਨਗੇ ਤੇ ਘਰ ਬਾਰ ਸਾਡਾ ਸਭ ਲੁੱਟਿਆ ਜਾਊ। ਭਾਵੇਂ ਉਨ੍ਹਾਂ ਨੇ ਏਹ 
ਸਲਾਹ ਕੀਤੀ, ਪਰ ਗੁਰੂ ਜੀ ਦੇ ਸਾਮ੍ਹਣੇ ਕੁੱਝ ਨਾ ਬੋਲ ਸਕੇ। ਤਦੋਂ ਨੂੰ ਸੰਝ ਹੋ ਗਈ। ਗੁਰੂ 
ਕੌਤਕੀ ਨੇ ਹੋਰ ਕੌਤਕ ਕਰ ਦਿਖਾਯਾ। ਇੱਕ ਸਿੱਖ ਨੇ ਜ਼ਰਾ ਭਰ ਕਿਸੇ ਦਾ ਡਰ ਨਾ ਕੀਤਾ। 
ਗੁਲਾਬੇ ਦੇ ਘਰ ਦੇ ਨੇੜੇ ਮਸੀਤ ਵਿੱਚ ਜਦ ਕਾਜੀ ਬਾਂਗ਼ ਦੇਣ ਲੱਗਾ ਤਾਂ ਓਹੋ ਖਲੜੀ ਬੱਕਰੇ 
ਦੀ ਥੋੜੇ ਜੇਹੇ ਮਾਸ ਤੇ ਸਿਰੀ, ਖਰੌੜਿਆਂ ਸਮੇਤ ਲੈ ਜਾ ਕੇ ਕੋਠਿਆਂ ਉੱਤੋਂ ਦੀ ਬਾਂਗ ਦੇਣ 
ਵਾਲੇ ਦੇ ਸਿਰ ਪੁਰ ਮਾਰ ਕੇ ਪਿਛਾਂਹ ਮੁੜ ਆਏ। ਕਾਜ਼ੀ ਦੀ ਪੱਗ ਉੱਤਰ ਗਈ। ਏਧਰ ਓਧਰ 
ਕੋਈ ਨਜ਼ਰ ਨਾ ਆਯਾ ਤਾਂ ਹੈਰਾਨ ਹੋ ਕੇ ਨਿਮਾਜ਼ੀਆਂ ਨੂੰ ਸੁਣਾ ਕੇ ਆਖਣ ਲੱਗਾ ਕਿ ਏਹ 
ਚੀਜ਼ ਫ਼ਰੇਸ਼ਤੇ ਬਖ਼ਸ਼ ਗਏ ਹਨ, ਕਯੋਂਕਿ ਆਦਮੀ ਕਿਸੇ ਦੀ ਕੀ ਮਜਾਲ ਹੈ ਜੋ ਇਜੇਹੀ ਚੀਜ਼ 
ਮਸੀਤ ਵਿੱਚ ਡੇਗੇ। ਤਾਂ ਤੇ ਏਸ ਨੂੰ ਅਸਮਾਨੀ ਚੀਜ਼ (ਤੁਬਰਕ ਪ੍ਰਸ਼ਾਦ) ਪਵਿੱਤਰ ਸਮਝ ਕੇ 
ਵਰਤ ਲੈਣਾ ਸਵਾਬ ਹੈ। 

ਏਧਰ ਗੁਰੂ ਜੀ ਮਾਛੀਵਾੜੇ ਵਿੱਚ ਅਜੇਹੀ ਨਿਰਭੈਤਾ ਦੀ ਚੇਸ਼ਾ ਕਰ ਰਹੇ ਸੇ ਜੋ ਦੀਨ ਦੁਨੀਆਂ ਦੇ ਸੁਤੰਤਰ 
ਬਾਦਸ਼ਾਹ ਕਰਦੇ ਹਨ ਤੇ ਓਧਰ (ਬਾਕੀ ਪੰਜ ਸਿੰਘ ਚਮਕੌਰ ਵਿੱਚ ਸ਼ਹੀਦ) ਚਮਕੌਰ ਦੀ ਗੜ੍ਹੀ ਵਿੱਚ 
ਸੰਗਤ ਸਿੰਘ ਨੂੰ ਗੁਰੂ ਜੀ ਅਪਣੀ ਜਿਗਾ ਕਲਗੀ ਪੁਸ਼ਾਕ ਪਹਿਨਾ ਕੇ ਗੱਦੀ ਪੁਰ ਬੈਠਾ ਆਏ 
ਸੇ। ਰਾਤ ਭਰ ਤਾਂ ਓਹ ਬੰਦੂਕਾਂ ਦੇ ਭੜਾਕੇ ਤੇ ਨਗਾਰੇ ਦੇ ਕੜਾਕੇ ਮਾਰੇ ਬੁਕਾਰੇ ਕਰਦੇ ਰਹੇ। 
ਜਦ ਦਿਨ ਚੜ੍ਹੇ ਤੁਰਕਾਨੀ ਦਲ ਪੌੜੀਆਂ ਲਾ ਕੇ ਚੁਫੇਰਯੋਂ ਗੜ੍ਹੀ ਵਿੱਚ ਆ ਵੜਿਆ। ਤਦੋਂ 
ਜਿਤਨੇ ਤੀਰ, ਗੋਲੀਆਂ ਸਿੰਘਾਂ ਪਾਸ ਸੇ ਓਦੂੰ ਚੌਗੁਣੇ ਤੁਰਕਾਂ ਨੂੰ ਮਾਰ ਕੇ ਫੇਰ ਪੰਜੇ ਸਿੰਘ, 

ਤਲਵਾਰਾਂ ਸੂਤ ਕੇ ਸ਼ਹੀਦ ਹੋਣ ਵਾਸਤੇ ਤੁਰਕਾਨੀ ਦਲ ਵਿੱਚ ਧਸ ਗਏ। ਲੋਥ ਉੱਤੇ ਲੋਥ ਚੜ੍ਹਾ 
ਦਿੱਤੀ। ਬਹੁਤੇ ਚੜ੍ਹਦੇ ਹੋਏ ਮਾਰੇ। ਬਥੇਰੇ ਰੁੰਡ ਮੁੰਡ ਬਿਥਾਰੇ। ਓੜਕ ਨੂੰ ਸਾਮ੍ਹਣੇ ਮੱਥੇ ਪੁਰਜੇ 
ਪੁਰਜੇ ਹੋ ਕਰ ਸਭ ਸ਼ਹੀਦ ਹੋ ਗਏ। ਦਿਲਾਵਰ ਖਾਂ ਤੇ ਖ੍ਹਾਜੇ ਖਿਜ਼ਰ ਖਾਨ ਪਾਸ ਜਦ ਏਸ 
ਫਤੇ ਦੀ ਖ਼ੁਸ਼ਖਬਰੀ ਸੁਣਾਈ ਤੇ ਉਨ੍ਹਾਂ ਨੇ ਗੜ੍ਹੀ ਵਿੱਚ ਆ ਕੇ ਦੇਖਿਆ ਤਾਂ ਬੇਅੰਤ ਮੁਹੰਮਦੀ 
ਟੋਕਾ ਕੀਤੀ ਹੋਏ ਨਜ਼ਰ ਆਏ, ਤਾਂ ਬਹੁਤ ਪਛਤਾਏ। ਭਾਈ ਸੰਗਤ ਸਿੰਘ ਤੇ ਸੰਤ ਸਿੰਘ (ਗੁਰੂ 
ਜੀ ਦੇ ਸਰੂਪ ਨਾਲ ਮਿਲਦੀ ਜੁਲਦੀ ਸ਼ਕਲ ਹੋਣੇ ਕਰ) ਦੋਹਾਂ ਦੇ ਸਿਰ ਵੱਢ ਲੀਤੇ ਭਾਵੇਂ 
ਬਹੁਤਿਆਂ ਅਫਸਰਾਂ ਤੇ ਸਪਾਹੀਆਂ ਨੇ ਤਾਂ ਏਹੋ ਵੱਜ ਵਜਾ ਕੇ ਰੌਲਾ ਪਾ ਦਿੱਤਾ ਸੀ ਕਿ ਏਨ੍ਹਾਂ 
ਦੋਹਾਂ ਵਿੱਚੋਂ ਇੱਕ ਸਿਰ ਠੀਕ ਗੁਰੂ ਗੋਬਿੰਦ ਸਿੰਘ ਦਾ ਹੈ। ਪਰ ਜਦ ਓਹ ਨਾਜ਼ਮ ਖਾਂ ਵਜ਼ੀਦ 
ਖਾੰ ਨੇ ਦੇਖੇ ਤਾਂ ਫੇਰ ਫੌਜੀ ਅਫਸਰਾਂ ਨੂੰ ਹੁਕਮ ਦਿੱਤਾ ਗਿਆ ਕਿ ਗੁਰੂ ਕਿਧਰੇ ਨਿੱਕਲ 
ਗਿਆ। ਓਸ ਦੀ ਢੂੰਡ ਭਾਲ ਕਰੋਂ। 

ਏਸ ਹੁਕਮ ਦੇ ਅਨੁਸਾਰ ਅਪਾਰ ਫੌਜ ਫੇਰ ਚੁਫੇਰੇ ਚੜ੍ਹ ਪਈ। ਓਸੇ ਵਿੱਚੋਂ ਇੱਕ ਤੂੰਮਾਲ ਪੰਜ ਕੁ ਹਜਾਰ 
ਦਾ ਮਾਛੀਵਾੜੇ ਦੇ ਬਾਹਰ ਆ ਉੱਤਰਿਆ, ਜਿਸ ਨੂੰ ਦੇਖ ਸੁਣ ਕੇ ਸ਼ਹਿਰ ਵਿੱਚ ਹਲਚਲ ਜੇਹੀ 
ਹੋਣੇ ਕਰ ਗੁਲਾਬਾ ਮਸੰਦ (ਗੁਲਾਬੇ ਨੇ ਕਮਜ਼ੋਰੀ ਦਿਖਾਈ। ਬਹੁਤ ਡਰ ਗਿਆ। ਔਰਤ ਦੇ ਸਿਖਾਏ ਨੇ 
ਕਾਰ ਭੇਟ ਗੁਰੂ ਕੀ ਜੋ ਓਸ ਨੇ ਚੁਫੇਰੇ ਦੀ ਸੰਗਤ ਪਾਸੋਂ ਲੈ ਰਖੀ ਸੀ, ਓਹ ਮੁਹਰਾਂ, ਕੁਛ 
ਰੁਪਏ, ਇੱਕ ਥਾਨ ਉੱਤੇ ਧਰ ਕੇ ਗੁਰੂ ਜੀ ਦੇ ਅੱਗੇ ਲਿਆ ਧਰੇ ਤੇ ਹੱਥ ਜੋੜ ਕੇ ਆਖਣ 
ਲੱਗਾ, “ਮਹਾਰਾਜ ਜੀ! ਹੁਣ ਆਪ ਕਿਰਪਾ ਕਰੋ, ਬਾਹਰ ਵੈਰੀਆਂ ਦੀ ਫੌਜ ਤੁਹਾਡੀ ਢੂੰਡ 
ਵਿੱਚ ਆ ਉੱਤਰੀ ਹੈ। ਮਤ ਕੋਈ ਜ਼ੁਗਲ ਏਥੇ ਲੈ ਆਵੇ, ਤੁਸੀਂ ਫੜੇ ਜਾਵੋ। ਨਾਲੇ ਮੈਂ 
ਮਾਰਿਆ ਜਾਵਾਂ। ਤਾਂ ਤੇ ਸ਼ੀਘੂ ਮਾਲਵੇ ਨੂੰ ਚਲੇ ਜਾਣਾ ਚੰਗਾ ਹੈ। ” ਗੁਰੂ ਜੀ ਬੋਲੇ, “ਭਾਈ ! ਤੂੰ 
ਡਰ ਨਾ। ਸਾਨੂੰ ਅਕਾਲ ਪੁਰਖ ਜਿਸ ਤਰ੍ਹਾਂ ਚਲਾਉਂਦਾ ਹੈ, ਚੱਲਦੇ ਹਾਂ। ਓਸ ਦਾ ਭਾਣਾ ਭਾਵੇਂ 
ਮੰਨਣਾ ਤਾਂ ਸਭ ਨੂੰ ਪੈਂਦਾ ਹੈ, ਪਰ ਮਿੱਠਾ ਕਰ ਕੇ ਖ਼ੁਸ਼ੀ ਨਾਲ ਮੰਨਣਾ ਔਖਾ ਹੈ। ਸੋ ਅਸੀਂ 
ਮੰਨ ਰਹੇ ਹਾਂ। ਜਦ ਓਹ ਸਾਡਾ ਰੱਖਕ ਹੈ, ਤਾਂ ਹੋਰ ਕੋਈ ਸਾਨੂੰ ਨਹੀਂ ਫੜ ਸਕਦਾ। ਤੂੰ 
ਅਕਾਲ ਪੁਰਖ ਉੱਤੇ ਭਰੋਸਾ ਰੱਖ।” ਓਹ ਬੋਲਯਾ, “ਮਹਾਰਾਜ ! ਤੁਸੀਂ ਸਮੁਥ ਹੋ। ਸਮੁੰਦ ਵਤ 
ਗੰਭੀਰ ਤੇ ਨਿਰਹੱਲ। ਅਸੀਂ ਤੁੱਛ ਬੁੱਧੀ ਜੀਵ, ਛੇਤੀ ਡਰ ਕੇ ਛੱਪੜੀ ਦੇ ਜਲ ਵਾਂਡੂੰ ਛਲਕ 
ਉਠਦੇ ਹਾਂ। ਧੀਰਜ ਨਹੀਂ ਹੁੰਦਾ।” 

ਪੁਨਾ ਕਲਗੀਧਰ ਜੀ ਨੇ ਫ਼ੁਰਮਾਯਾ ਕਿ ਜਿਕੂੰ ਤੂੰ ਰਾਜ਼ੀ ਹੈਂ ਅਸੀਂ ਓਸੇ ਤਰ੍ਹਾਂ ਕਰਾਂਗੇ। ਹੁਣ ਤੂੰ ਜਾਹ ! 
ਨਿਹਾਲੇ ਖੱਤ੍ਰੀ ਦੀ (ਨਿਹਾਲਾ ਖੜ੍ਹੀ, ਮਾਤਾ ਗੁਰਦੇਈ) ਮਾਈ ਗੁਰਦੇਈ ਨੂੰ ਬੁਲਾ ਲਿਆ ਕ੍ਯੋਂਕਿ ਓਹ 
ਅਤਯੰਤ ਬ੍ਰਿਧ ਹੈ। ਰਾਤੇ ਦਿਨੇ ਸਾਡੇ ਦਰਸ਼ਨ ਕਰਨ ਲਈ ਸਾਨੂੰ ਧਿਆਉਂਦੀ ਰਹਿੰਦੀ ਹੈ। 
ਓਸ ਨੂੰ ਬੁਲਾ। ਨਾਲੇ ਜੇਹੜਾ ਬਸਤ੍ਰ ਓਨ ਆਪ ਕੱਤ ਕੇ ਸਾਡੇ ਨਮਿੱਤ ਬਣਾ ਰੱਖਯਾ ਹੈ, ਲੈਂਦੀ 
ਆਵੇ। ਏਹ ਬਾਤ ਸੁਣ ਕੇ ਗੁਲਾਬਾ ਅਚਰਜ ਮੰਨ ਗਿਆ। ਜਾ ਕੇ ਓਸ ਮਾਈ ਨੂੰ ਬੁਲਾ 
ਲਿਆਯਾ। ਜਦ ਓਸ ਮਾਈ ਨੇ ਗੁਰੂ ਕਾ ਆਗਮਨ ਸੁਣਿਆ, ਜਾਣੋ ਚੰਦ ਚੜ੍ਹ ਗਿਆ। ਨੇਤ੍ਰ 
ਬੰਦ ਹੋ ਰਹੇ ਸਨ, ਓਸੇ ਘੜੀ ਖੁੱਲ੍ਹ ਪਏ। ਸਭੋ ਕੁਛ ਨਜ਼ਰ ਆਉਣ ਲਗਾ। ਆਪਣੇ ਪੁੱਤ੍ਰ 
ਨਿਹਾਲੇ ਨੂੰ ਨਾਲ ਲੈ ਕੇ ਉਡੀ ਚਲੀ ਆਈ। ਜੇਹੜਾ ਬਸਤ੍ਰ ਓਨ ਆਪ ਕੱਤ, ਉਣਾ ਧੁਆ ਕੇ 
ਰੱਖ ਛਡਯਾ ਸੀ, ਗੁਰੂ ਅੱਗੇ ਧਰ ਕੇ ਮੱਥਾ ਟੇਕਿਆ। ਦਰਸ਼ਨ ਕਰ ਕੇ ਨਿਹਾਲ ਹੋ ਗਈ। ਗੁਰੂ 
ਜੀ ਨੇ ਫੁਰਮਾਇਆ, “ਮਾਈ! ਤੂੰ ਹਰ ਵੇਲੇ ਸਾਨੂੰ ਯਾਦ ਕਰਦੀ ਸੀ ਹੁਣ ਤੂੰ ਜੋ ਚਾਹੁੰਦੀ ਏਂ, 
ਸੋ ਮੰਗ। ਪੰਦ੍ਹਾਂ ਦਿਨ ਤੇਰੀ ਉਮਰਾ ਹੋਰ ਹੈ।” ਉਸ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਹੁਣ 
ਤੁਸਾਡੇ ਦਰਸ਼ਨ ਕਰ ਕੇ ਸਭ ਇਛਾਂ ਪੂਰੀਆਂ ਹੋ ਗਈਆਂ। ” ਗੁਰੂ ਜੀ ਨੇ ਓਸ ਨੂੰ ਸੱਚਖੰਡ ਦਾ 
ਨਿਵਾਸ ਦਿੱਤਾ। 

ਮਾਛੀਵਾੜੇ ਦਾ ਪੁਸੰਗ 

ਓਸੇ ਮਾਈ ਵਾਲੇ ਬਸਤ੍ਰ ਦੀ ਇੱਕ ਚਾਦਰ, ਇੱਕ ਜਾਮਾ ਗੁਰੂ ਜੀ ਨੇ ਆਪਣੇ ਵਾਸਤੇ, ਬਾਕੀ ਹੋਰ ਸਿੱਖਾਂ 
ਨੂੰ ਬਸਤ੍ਰ ਲਿਆ ਕੇ ਜਦ ਨੀਲੇ ਕਰਨ ਵਾਸਤੇ ਭੇਜੇ ਤਾਂ ਲਿਲਾਰੀ ਨੇ ਆਖਯਾ, “ਅਜੇ ਨੀਲ 
ਦਾ ਮੱਟ ਪਰਸੋਂ ਪਾਯਾ ਹੈ। ਪੰਜ ਦਿਨ ਤੱਕ ਉੱਠੇਗਾ।” ਏਹ ਜਵਾਬ ਸੁਣ ਕੇ ਗੁਰੂ ਜੀ ਨੇ 
ਫੁਰਮਾਇਆ ਰੰਗਰੇਜ਼ ਨੂੰ ਆਖੋ, “ਮੱਟ ਉੱਠਿਆ ਹੋਯਾ ਹੈ। ਏਸ ਹੁਕਮ ਅਨੁਸਾਰ ਜਦ 
ਰੰਗਰੇਜ਼ ਨੇ ਮੱਟ ਉੱਠਿਆ ਹੋਯਾ ਵੇਖਿਆ, ਤਾਂ ਓਹ ਅਚਰਜ ਹੋ ਕਰ ਬਸਤ੍ਰ ਰੰਗ ਕੇ ਗੁਰੂ ਜੀ 
ਪਾਸ ਲੈ ਆਯਾ, ਜਿਸ ਤੋਂ' ਖ਼ੁਸ਼ੀ ਹੋ ਕੇ ਗੁਰੂ ਜੀ ਨੇ ਉਸ ਦੀ ਇਛਾ ਅਨੁਸਾਰ ਉਸ ਨੂੰ 
ਹੁਕਮਨਾਮਾ ਲਿਖ ਦਿੱਤਾ। (ਸੋ ਹੁਣ ਤੱਕ ਉਸ ਦੀ ਸੰਤਾਨ ਪਾਸ ਹੈ) ਗੁਰੂ ਜੀ ਨੇ ਓਸੇ ਘੜੀ 
ਅਪਨੇ ਸਮੇਤ (ਸਭ ਨੂੰ) ਨੀਲੇ ਬਸਤ੍ਰ ਪਹਿਨਾ ਕੇ ਕੇਸ ਪਿਛਾਂ ਸਿੱਟ ਲਏ ਤੇ ਤਸਬੀਆਂ ਨਬੀ 
ਖਾਂ ਨੇ ਲਿਆ ਦਿੱਤੀਆਂ। ਗੁਰੂ ਜੀ ਤਾਂ ਮੰਜੇ ਪੁਰ ਹੋ ਬੈਠੇ ਤੇ ਗ਼ਨੀ ਖਾਂ ਨਬੀ ਖਾਂ, ਧਰਮ ਸਿੰਘ, 
ਮਾਨ ਸਿੰਘ ਚੌਂਹਾਂ ਨੇ ਪਲੰਘ ਉਠਾ ਲੀਤਾ ਤੇ ਭਾਈ ਦਯਾ ਸਿੰਘ ਨੇ ਮੋਰਾਂ ਦੇ ਖੰਭਾਂ ਦਾ ਮੁੱਠਾ 
ਫੜ ਲੀਤਾ। ਰਾਹ ਵਿੱਚ ਜੇ ਕਿਨੇ ਪੁੱਛਿਆ (ਉੱਚ ਦੇ ਪੀਰ) ਤਾਂ “ਉੱਚ” ਦੇ ਪੀਰ” ਹਾਜੀ ਪੀਰੀ 
ਮੁਰੀਦੀ ਵਿੱਚ ਫਿਰਦੇ ਹਨ” ਏਹ ਦਸ ਛੱਡਿਆ। ਏਹ ਸੁਣ ਕੇ ਲੋਕ ਸਲਾਮਾਂ ਕਰਦੇ ਤੇ ਨਜ਼ਰਾਂ 
ਦਿੰਦੇ ਸਨ। ਜਦ ਦਰਵਾਜੇ ਤੋਂ ਬਾਹਰ ਚਲੇ ਤਾਂ ਲਸ਼ਕਰੀ ਸਿਪਾਹੀਆਂ ਦੇ ਪੁੱਛਨ ਪੁਰ ਗ਼ਨੀ ਖਾਂ 
ਨੇ ਜਵਾਬ ਦਿੱਤਾ ਕਿ ਏਹ ਉੱਚ ਦੇ ਪੀਰ ਹਾਜੀ ਪੀਰੀ ਮੁਰੀਦੀ ਵਿੱਚ ਆਪਣੀ ਕਾਰ ਭੇਟ ਲੈਂਦੇ 
ਫਿਰਦੇ ਹਨ। ਸਿਪਾਹੀਆਂ ਨੇ ਸ਼ਾਹੀ ਹੁਕਮ ਅਨੁਸਾਰ ਆਪਣੇ ਸਰਦਾਰ ਦਲੇਲ ਖਾਂ ਪਾਸ ਰਪੋਟ 
ਕੀਤੀ ਤਾਂ ਓਨ ਕਿਹਾ ਕਿ ਮੈਨੂੰ ਦੀਦਾਰ ਦੇ ਕੇ ਜਾਣ। ਸੋ ਜਦ ਉਸ ਦੇ ਤੰਬੂ ਪਾਸ ਗਏ ਤਾਂ 
ਭਾਵੇਂ ਓਨ ਖੜੇ ਹੋ, ਝੁਕ ਕੇ ਸਲਾਮ ਕੀਤੀ। ਪਰ ਸ਼ੱਕ ਸ਼ੁਬਾ ਹੋਣ ਕਰ ਕੇ ਓਸ ਪੰਜ ਹਜਾਰੀ 
ਉਮਰਾਵ ਨੇ ਆਖਯਾ ਕਿ ਪੀਰ ਜ਼ਾਦੇ ਹੋਣ ਦੀ ਗਵਾਹੀ ਦਿਓ ਤੇ ਜ਼ਯਾਫਤ ਖਾਂ ਕੇ ਜਾਓ। ਗੁਰੂ 
ਕੇ ਹੁਕਮਾਨੁਸਾਰ ਗ਼ਨੀ ਖਾਂ ਬੋਲਿਆ ਕਿ ਪੀਰ ਤਾਂ ਰੋਜ਼ੇ ਵਿੱਚ ਹਨ ਤੇ ਮੁਰੀਦ ਖਾਣਾ ਖਾ ਲੈਣਗੇ 
ਅਤੇ ਪੀਰ ਹੋਣ ਦੀ ਗਵਾਹੀ (ਕਾਜ਼ੀ ਪੀਰ ਮੁਹੰਮਦ, ਸੱਯਦ ਅਨਾਇਤ ਅਲੀ) ਕਾਜ਼ੀ ਪੀਰ ਮੁਹੰਮਦ 
ਸਲੋਹ ਵਾਲਾ (ਜਿਸ ਤੋਂ ਗੁਰੂ ਜੀ ਨੇ ਫ਼ਾਰਸੀ ਪੜ੍ਹੀ ਸੀ) ਤੇ ਸੱਯਦ ਅਨਾਯਤ ਅਲੀ 
ਨੂਰਪੁਰੀਆ, ਸੱਯਦ ਹਸਨ ਅਲੀ ਮੋਨੂ ਮਾਜਰੀਆ ਸੱਦੇ ਗਏ। ਇਨ੍ਹਾਂ ਨੇ ਗੁਰੂ ਇੱਛਾਨੁਸਾਰ 
ਗਵਾਹੀ ਦੇ ਕੇ ਆਖਯਾ ਕਿ ਉਮਰਾਉ ਜੀ! ਤੁਹਾਡੇ ਭਾਗ ਚੰਗੇ ਹਨ, ਜੋ ਏਸ ਪੀਰਾਨ ਪੀਰ ਨੇ 
ਹੁਣ ਤੱਕ ਤੁਹਾਨੂੰ ਕੋਈ ਬਦਦੁਆ ਨਹੀਂ ਦਿੱਤੀ। ਏਹ ਪੀਰ ਤਾਂ ਸੈਫ਼ਜ਼ੁਬਾਨ ਹੈ। ਜੋ ਮੂੰਹੋਂ 
ਕਹਿੰਦਾ ਹੈ, ਸੋਈ ਹੋ ਜਾਂਦਾ ਹੈ। ਜਦ ਏਹ ਗਵਾਹੀ ਦੇ ਕੇ ਜਾਣ ਲੱਗੇ ਗੁਰੂ ਜੀ ਪਾਸ ਆਏ, 
ਤਾਂ ਤੁਰਨ ਲੱਗਿਆਂ ਤਿਹਾਂ ਨੂੰ ਗੁਰੂ ਜੀ ਨੇ ਹੁਕਮਨਾਮੇ ਲਿਖ ਦਿੱਤੇ, ਜੋ ਹੁਣ ਤੱਕ ਉਨ੍ਹਾਂ ਦੀਆਂ 
ਸੰਤਾਨਾਂ ਪਾਸ ਹਨ। 

ਏਧਰ ਜਦ ਰਾਤ ਨੂੰ ਖਾਣਾ ਤਿਆਰ ਹੋਇਆ ਤਾਂ ਉਮਰਾਵਾਂ ਨੇ ਏਨ੍ਹਾਂ ਨੂੰ ਬੁਲਾ ਭੇਜਯਾ। ਗੁਰੂ ਜੀ ਦਾ 
ਹੁਕਮ ਮੰਨ ਕੇ ਤਿਹਾਂ ਸਿੰਘਾਂ ਤੇ ਦੋਹਾਂ ਪਠਾਣਾਂ ਨੇ ਜਾ ਕੇ ਮੁਸਲਮਾਨਾਂ ਨਾਲ ਬੈਠ ਕੇ ਇੱਕ 
ਜਗ੍ਹਾ ਖੂਬ ਖ਼ੁਸ਼ੀ ਨਾਲ ਰੱਜ ਕੇ ਖਾਣਾ ਖਾਧਾ। ਖਾਣ ਤੋਂ ਪਹਿਲੇ ਭਾਈ ਮਾਨ ਸਿੰਘ ਜੀ ਨੇ ਖਾਣੇ 
ਵਿੱਚ ਕਰਦ ਫੇਰੀ। ਥੋੜ੍ਹਾ ਸਾ ਪਲਾਉ ਰੁਮਾਲ ਵਿੱਚ ਮਾਨ ਸਿੰਘ ਨੇ ਬੰਨ੍ਹ ਲੀਤਾ। ਖਾਣਾ ਖਾ ਪੀ 
ਕੇ ਜਦ ਗੁਰੂ ਜੀ ਦੇ ਪਾਸ ਆਏ ਤੇ ਪ੍ਰਸ਼ਾਦ ਦਿਖਾਯਾ, ਜੋ ਉਨ੍ਹਾਂ ਵਾਸਤੇ ਲਯਾਏ ਸੇ ਤਾਂ ਗੁਰੂ ਜੀ 
ਨੇ ਆਖਯਾ, “ਪਾਸ ਰੱਖੋ। ਜਦ ਅਸੀਂ ਚਾਹਾਂਗੇ ਦੇਣਾ।” ਓਹ ਰਾਤ ਤਾਂ ਗੁਰੂ ਜੀ ਨੇ ਸਾਥੀਆਂ 
ਸਮੇਤ ਓਸੇ ਥਾਂ ਅਰਾਮ ਨਾਲ ਕੱਟੀ। ਦਿਨ ਚੜ੍ਹੇ ਫੌਜਦਾਰ ਤੋਂ ਬਿਦਾਈ ਲੈ ਕੇ ਪਲੰਘ ਦੀ 
ਸਵਾਰੀ ਓਥੋਂ ਪੰਜ ਕੋਹ ਲੱਲਾਂ ਪਿੰਡ ਇੱਕ ਬੋਹੜ ਹੇਠ ਤਾਲ ਕਿਨਾਰੇ ਦੋ ਪਹਿਰ ਜਾ ਕੱਟੀ। 
ਓਸੇ ਥਾਂ ਗੁਰੂ ਜੀ ਨੇ ਓਹ ਖਾਣਾ; ਜੋ ਸਿੱਖ ਲਯਾਏ, ਲੈ ਕੇ ਖੋਲ੍ਹ ਕੇ ਦੇਖਿਆ ਤਾਂ ਕੜਾਹ 

ਪ੍ਰਸ਼ਾਦ ਨਜ਼ਰ ਆਇਆ। ਬਰਤਾ ਕੇ ਸਭ ਨੇ ਛਕ ਛਕਾ ਲੀਤਾ। ਓਥੋਂ ਚੱਲ ਕੇ ਰਾਮਪੁਰ 
ਕਟਾਣੀ ਰਾਤ ਕੱਟੀ। ਓਸੇ ਥਾਓਂ ਗ਼ਨੀ ਖਾਂ, ਨਬੀ ਖਾਂ ਨੂੰ ਇੱਕ ਹੁਕਮਾਨਾਮਾ (ਜੋ ਹੁਣ ਉਨ੍ਹਾਂ 
ਦੀ ਸੰਤਾਨ ਪਾਸ ਹੈ) ਗੁਰੂ ਜੀ ਨੇ ਲਿਖ ਕੇ ਦੇ ਕਰ ਬਿਦਾ ਕੀਤਾ। ਓਦੂੰ ਅੱਗੇ ਨੰਬ੍ਰਦਾਰਾਂ ਦੀ 
ਬਿਗਾਰ ਕਢਾ ਲੀਤੀ। ਇੱਕ ਪਿੰਡ ਵਾਲੇ ਪਲੰਘ ਚੁੱਕ ਕੇ ਦੂਜੇ ਪਿੰਡ ਛੱਡਦੇ ਰਹੇ। ਘੁੰਗਰਾਲੀ 
ਪਿੰਡ ਜਾ ਕੇ ਨੱਬੂ ਮਿਸਤ੍ਰੀ ਨੂੰ ਜੋ ਬਾਦਸ਼ਾਹੀ ਕਾਰਖਾਨੇ ਦਾ ਮਾਲਕ ਸਰਹੰਦ ਵਿੱਚ ਸ਼ਾਹੀ 
ਹੱਥਯਾਰ ਬਣਵਾਉਣ ਉੱਤੇ ਸੀ, ਬੁਲਾ ਭੇਜਜਾ। ਓਸ ਨੇ ਪਹਿਲੇ ਬੀ ਕਈ ਵਾਰੀ ਗੁਰੂ ਸਾਹਿਬ 
ਪਾਸ ਚੰਗੇ ਚੰਗੇ ਹਥਿਆਰ ਭੇਜੇ ਸੇ। ਹੁਣ ਬੀ ੧ ਕਮਾਣ, ੨੨ ਤੀਰ, ੨ ਤਲਵਾਰਾਂ, ੨ ਤਮੰਚੇ 
ਨਜ਼ਰ ਕੀਤੇ। ਓਥੋਂ ਅੱਗੇ ਤਿੰਨ ਕੋਹ ਕਨੇਚ ਪਿੰਡ ਪਹੁੰਚ ਕੇ ਫੱਤੇ ਨੰਬਰਦਾਰ ਨੂੰ (ਜੋ ਇੱਕ ਦੋ 
ਵਾਰੀ ਗੁਰੂ ਕਿਆਂ ਨੂੰ ਘੋੜੇ ਦੇ ਆਯਾ ਸੀ) ਬੁਲਾ ਕੇ ਗੁਰੂ ਜੀ ਨੇ ਆਖਯਾ, “ਸਾਨੂੰ ਹੇਹਰ ਪਿੰਡ 
ਤੱਕ ਘੋੜੀ ਦੇਹ। ” ਓਹ ਘਰ ਜਾ ਕੇ ਨਿੱਕੀ ਜੇਹੀ ਘੋੜੀ ਉੱਤੇ ਕਾਠੀ ਪਾ ਕੇ ਲੈ ਆਯਾ। ਗੁਰੂ 
ਜੀ ਬੋਲੇ, “ਭਾਈ ! ਏਹ ਛੋਟੀ ਟਾਇਰ ਸਾਡੀ ਸਵਾਰੀ ਦੀ ਲਾਇਕ ਨਹੀਂ। ਬਡੀ ਘੋੜੀ 
ਲਿਆ।” ਓਹ ਬੋਲਯਾ, ਵਗ ਦੀਦ ੫ ਗ।। ਪਰ ਲਗ” ਤਨ ਦੂਵ 
ਬਹਾਨੇ ਨੂੰ ਸੁਣ ਕੇ ਗੁਰੂ ਸਾਹਿਬ ਜੀ ਬੋਲੇ, “ਤੂੰ, ਨਾਲੇ ਤੇਰੀ ਘੋੜੀ, ਵੇ ਲਾ ਜੋਤ ॥ 
ਵਰ 
ਨੇ ਜਦ ਜਾ ਕੇ ਘਰ ਦੇਖੀ ਤਾਂ ਘੋੜੀ ਮਰੀ ਪਈ। ਦੂਜੇ ਦਿਨ ਫੱਤਾ ਸੱਪ ਲੜ ਕੇ ਮਰ ਗਿਆ। 

ਓਧਰ ਗੁਰੂ ਸਾਹਿਬ ਜੀ ਧੀਰੇ ਧੀਰੇ ਪਿੰਡ ਦਰ ਪਿੰਡ ਬਿਗਾਰ ਪੈਂਚਾਂ ਦੀ ਕਢਾਉਂਦੇ ਗਏ। ਦੇਖਣ ਵਾਲੇ 
ਅਨੇਕ ਲੋਗ ਸੱਚਮੁੱਚ ਦੇ ਪੀਰ ਸਮਝ ਕੇ ਸਲਾਮਾਂ ਕਰਦੇ। ਨਜ਼ਰਾਂ ਦਿੰਦੇ ਅਤੇ ਦੁੱਧ ਪਿਲਾਉਂਦੇ 
ਰਹੇ। ਸੰਝ ਹੁੰਦੀ ਨੂੰ ਹੇਹਰੀ ਪਿੰਡ (ਹੇਹਰ ਪਿੰਡ ਕ੍ਰਿਪਾਲ ਦਾਸ ਵਲੋਂ ਕਮਜ਼ੋਰੀ) ਕ੍ਰਿਪਾਲ ਦਾਸ ਉਦਾਸੀ 
ਦੇ ਡੇਰੇ ਜਾ ਰਹੇ। ਪਹਿਲੇ ਤਾਂ ਕ੍ਰਿਪਾਲ ਦੇ ਚੇਲੇ ਮਹੰਤ ਨੇ ਆਦਰ ਭਾਉ ਕੀਤਾ। ਸਾਧਾਂ ਨੇ ਗੁਰੂ 
ਜੀ ਨੂੰ ਮੱਥਾ ਟੇਕਿਆ। ਫੇਰ ਸਾਰਾ ਹਾਲ ਸੁਣ ਕੇ ਮਹੰਤ ਦੇ ਦਿਲ ਵਿੱਚ ਆਈ, ਜੇ ਗੁਰੂ ਜੀ 
ਏਥੇ ਠਹਿਰ ਗਏ, ਤੁਰਕਾਂ ਨੂੰ ਖ਼ਬਰ ਹੋ ਜਾਊ। ਫੌਜ ਚੜ੍ਹ ਆਊ (ਲੰਡਾ ਚਿੜਾ ਬਘਿਆੜਾਂ ਦਾ 
ਸਾਥੀ) ਗੁਰੂ ਤਾਂ ਨੱਸ ਕੇ ਮਾਲਵੇ ਜਾ ਵੜੂ, ਮੈਨੂੰ ਫੜ ਕੇ ਤੁਰਕ ਫਾਂਸੀ ਚਾੜ੍ਹ ਦੇਣਗੇ ਤੇ ਡੇਰੇ ਨੂੰ 
ਲੁੱਟ ਲੈਣਗੇ। ਤਾਂ ਤੇ ਹੁਣੇ ਏਏ੍ਹਾਂ ਨੂੰ ਏਥੋਂ ਤੋਰ ਦੇਣਾ ਚੰਗਾ ਹੈ। ਏਹ ਸੋਚ ਕੇ ਓਸ ਨੇ ਗੁਰੂ 
ਸਾਹਿਬ ਪਾਸ ਵੱਡੇ ਤੜਕੇ ਆ ਕਰ ਏਹੋ ਬਾਤ ਜੋ ਚਿਤਵੀ ਸੀ, ਸਭ ਸੁਣਾ ਕੇ ਆਖ ਦਿੱਤਾ ਕਿ 
ਆਪ ਏਥੋਂ ਚਲੇ ਜਾਓ। ਲੰਮੇ ਜੱਟ ਪੁਰੇ ਜਾ ਰਹੋਂ। ਗੁਰੂ ਸਾਹਿਬ ਗੁੱਸੇ ਹੋ ਕੇ ਬੋਲੇ, “ਭਾਈ 
ਜੀ! ਤੇਰੀ ਮਨਸ਼ਾ ਤੈਨੂੰ ਫਾਂਸੀ ਚੜਾਵੇਗੀ। ਡੇਰਾ ਬਸਦਾ ਰਹੇਗਾ। ਤਦੋਂ ਨੂੰ ਡੇਰੇ ਦੇ ਭੰਡਾਰੀ ਨੇ 
ਪੰਜ ਪੈਸੇ ਗੁਰੂ ਜੀ ਅੱਗੇ ਭੇਟਾ ਬਿਦਾਈ ਲਯਾ ਰੱਖੇ। ਮਹਾਰਾਜ ਬੋਲੇ, “ਮੁੱਠ ਮੀਟੀ ਰੱਖ। 
ਖ਼ਜ਼ਾਨਾ ਨਹੀਂ ਖੋਲ੍ਹਣਾ।” ਮਹੰਤ ਨੇ ਬੇਨਤੀ ਕੀਤੀ, “ਖ਼ਜ਼ਾਨਾ ਖੁੱਲ੍ਹੇਗਾ ਯਾਂ ਨਹੀਂ?” ਹੁਕਮ 
ਹੋਯਾ, “ਦਸਮੇਂ ਮਹੰਤ ਦੇ ਸਮੇਂ ਖੁੱਲ੍ਹੇਗਾ। ” ਜਦ ਓਥੋਂ ਪੈੱਚਾਂ ਦੀ ਬਿਗਾਰ ਕਢਾ ਕੇ ਗੁਰੂ ਜੀ 
ਅੱਗੇ ਚੱਲੇ ਤਾਂ ਇੱਕ ਜੱਟ ਨੀਵਾਂ ਪਲੰਘ ਨੂੰ ਲੱਗਾ। ਤਿੰਨ ਉੱਚੇ ਸੇ। ਮਹਾਰਾਜ ਬੋਲੇ, “ਚੌਥਾ 
ਪਾਵਾ ਉੱਚਾ ਕਰੋ।” ਓਹ ਬੋਲਯਾ, “ਸਤੁਗਰੋ ! ਮੈਂ ਨੀਵਾਂ ਹਾਂ।” ਬਚਨ ਹੋਯਾ, “ਤੂੰ ਬੀ 
ਉੱਚਾ ਹੋ_ਜਾਹ।” ਓਸੇ ਛਿਨ ਕੂਬਰੀ ਵਾਂਗੂੰ ਓਹ ਉੱਚਾ ਹੋ ਗਿਆ। ਸਭ ਨੇ ਅਚਰਜ 
ਮੰਨਿਆ। ਇੱਕ ਜੱਟੀ (ਇੱਕ ਜੱਟੀ ਨੇ ਗੁਰੂ ਜੀ ਤੋਂ ਪੁਤ ਮੰਗਿਆ) ਭੱਟੀ ਨਾਮ ਜੋ ਰਾਹ ਵਿੱਚੋਂ ਰਲੀ ਸੀ, 
ਏਹ ਕੌਤਕ ਦੇਖ ਕੇ ਆਪ ਹੀ ਇੱਕ ਪਾਸਯੋਂ' ਮੰਜਾ ਚੁੱਕ ਕੇ ਤੁਰ ਪਈ। ਗੁਰੂ ਸਾਹਿਬ ਨੇ 
ਆਖਜਯਾ, “ਮਾਈ! ਤੂੰ ਕੀ ਚਾਹੁੰਦੀ ਹੈਂ?” ਓਨ ਹੱਥ ਜੋੜ ਕੇ ਅਰਜ਼ ਕੀਤੀ, “ਪੁੱਤ੍ਰ ਬਖ਼ਸ਼ੋ ਜੋ 
ਜਿਉਂਦਾ ਰਹੇ, ਤੇ ਬਯਾਹਿਆ ਜਾਵੇ। ” ਗੁਰੂ ਜੀ ਹੱਸ ਕੇ ਬੋਲੇ, “ਜਾਹ! ਤੇਰਾ ਪੁੱਤਰ ਬਜਾਹ 
ਕਰੇਗਾ। ਬੰਸ ਬਹੁਤ ਵਧੇਗੀ। ” ਓਹੋ ਬਚਨ ਸਤ ਹੋਯਾ ਹੁਣ ਓਸ ਦੀ ਸੰਤਾਨ ਦਾ ਇੱਕ ਪਿੰਡ 
ਵਸਦਾ ਹੈ। 

ਰਾਇ ਕੱਲੇ ਦਾ ਮਿਲਾਪ 

ਆਲਮਗੀਰ ਪਿੰਡ ਦੇ ਪਾਸ ਪਹੁੰਚੇ ਤਾਂ ਭਾਈ ਮਨੀ ਸਿੰਘ ਦਾ ਬੜਾ ਭਾਈ ਨਗਾਹੀਆ ਸਿੰਘ ਆਪਣੇ 
ਪੁੱਤੂ ਸਮੇਤ ਘੋੜੇ ਬੇਚਣ ਚੱਲਜਾ ਸੀ। ਰਾਹ ਵਿੱਚ ਆਉਂਦੇ ਗੁਰੂ ਜੀ ਦਾ ਦਰਸ਼ਨ ਹੋਯਾ ਤਾਂ 
ਚ਼ਰਨਾਂ ਉੱਤੇ ਸੀਸ ਧਰ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਘੋੜਾ ਅਸਵਾਰੀ ਵਾਸਤੇ ਹਾਜ਼ਰ 
ਹੈ।” ਇੱਕ ਘੋੜਾ ਕੁਮੈਤ ਮਧਰਾ ਜੇਹਾ ਬਹੁਤ ਬਲੀ ਸੁੰਦਰ, ਚਲਾਕ ਗੁਰੂ ਜੀ ਨੇ ਪਸਿੰਦ ਕੀਤਾ 
ਤਾਂ ਓਹੋ ਗੁਰੂ ਜੀ ਦੀ ਨਜ਼ਰ ਕਰ ਦਿੱਤਾ। ਬੜੀ ਖ਼ੁਸ਼ੀ ਨਾਲ ਮਹਾਰਾਜ ਮੰਜਾ ਛੱਡ ਕੇ ਓਸ 
ਉੱਤੇ ਸਵਾਰ ਹੋ ਜੋਧ, ਮੋਹੀ ਆਦਿਕ ਪਿੰਡਾਂ ਵਿੱਚ ਠਹਿਰਦੇ ਹੋਏ, ਜਦ ਸੀਲੋਆਣੀ ਪਿੰਡ ਦੇ 
ਪਾਸ ਪਹੁੰਚੇ ਤਾਂ ਓਬੇ ਰਾਇਕੱਲਾ, ਰਾਇ ਦੇ ਕੋਟ ਵਾਲਾ ਉੱਤ੍ਰਯਾ ਹੋਯਾ ਸੀ। ਓਨ ਦੂਰੋਂ ਦੇਖ 
ਕਰ ਗੁਰੂ ਸਾਹਿਬ ਜੀ ਨੂੰ ਹਾਜੀ ਪੀਰ ਸਮਝ ਕੇ ਠਹਿਰਾ ਲੀਤਾ ਅਤੇ ਦਰਸ਼ਨ ਕਰ ਕੇ ਜਦ 
ਸਾਰਾ ਹਾਲ ਮਾਲੂਮ ਕੀਤਾ, ਤਦ ਬਹੁਤ ਅਫ਼ਸੋਸ ਕਰ ਕਰ ਆਖਣ ਲੱਗਾ ਕਿ ਮਹਾਰਾਜ ਆਪ 
ਤਾਂ ਸੱਤਪੁਰਖ, ਸਰਬ ਸ਼ਕਤੀਵਾਨ, ਬ੍ਰਹਮ ਗਿਆਨੀ ਹੋ। ਸੰਸਾਰ ਦੇ ਮਾਇਕ ਬਿਹਾਰਾਂ ਨੂੰ 
ਅਸਾਰ ਸਮਝ ਕੇ ਅਨੰਦ ਰਹਿੰਦੇ ਹੋ। ਵਕਤ ਦੇ ਹਾਕਮਾਂ ਤੇ ਪਹਾੜੀਆਂ ਨੇ ਬਹੁਤ ਜ਼ਬਰ 
ਜ਼ੁਲਮ ਕੀਤਾ, ਜੋ ਆਪ ਦੇ ਨਾਲ ਨਾ ਹੱਕ ਐਨਾ ਬਾਦ ਚੁੱਕ ਕੇ ਬੇਅੰਤ ਖਲਕਤ ਦਾ ਘਾਤ 
ਹੋਯਾ ਧੋਹ ਕਮਾਯਾ। ਨੇਮ ਧਰਮ ਕੀਤੇ ਹੋਏ ਤੋੜ ਕੇ ਪਾਪੀ ਬਣੇ। ਐਨਾਂ ਧੋਹ ਪਾਪ ਕਮਾ ਕੇ 
ਕੇੜ੍ਹਾ ਦੇਸ ਤੇ ਖ਼ਜ਼ਾਨਾ ਤੁਸਾਂ ਤੋਂ ਛੁਡਾ ਲੀਤਾ? ਕੇਵਲ ਬੇਈਮਾਨੀ ਤੋਂ ਬਿਨਾਂ ਹੋਰ ਤਾਂ ਕੁਛ ਨਾ 
ਖੱਟਿਆ। ਏਹੋ ਜੇਹੀਆਂ ਦਰਦ ਦੀਆਂ ਭਰੀਆਂ ਹੋਈਆਂ ਗੱਲਾਂ ਕਰ ਕੇ ਅਰਜ਼ ਕੀਤੀ, “ਮੈਨੂੰ 
ਕੋਈ ਟਹਿਲ ਦੱਸੋ।” ਸਰੀ ਕਲਗੀਧਰ ਜੀ ਨੇ ਫ਼ੁਰਮਾਯਾ, '“ਕਿਸੇ ਸਯਾਣੇ ਜੇਹੇ ਆਦਮੀ ਨੂੰ 
ਸਰਹੰਦ ਭੇਜ ਕੇ ਖ਼ਬਰ ਮੰਗਾ ਦੇਓ, ਕੋਈ ਸੰਬੰਧੀ ਸਾਡਾ ਯਾ ਸਿੱਖ ਫੜਿਆ ਹੋਯਾ ਓਥੇ ਗਿਆ 
ਹੋਵੇ।” ਰਾਇ ਨੇ ਓਸੇ ਘੜੀ ਸਰਹੰਦ ਵੰਨੀ ਮਾਹੀ ਹਲਕਾਰਾ ਤੋਰ ਕੇ ਓਥੇ ਗੁਰੂ ਸਾਹਿਬ ਜੀ 
ਦਾ ਡੇਰਾ ਤੇ ਲੰਗਰ ਕਰਵਾਯਾ। ਅਨੇਕ ਪ੍ਰਕਾਰ ਦੇ ਪੁਸੰਗ ਹੁੰਦੇ ਰਹੇ। 

ਸਾਹਿਬਜ਼ਾਦਿਆਂ ਦੀ ਖ਼ਬਰ ਸਰਹਿੰਦੋਂ ਆਵਣੀ 

ਦੂਜੇ ਦਿਨ ਹਲਕਾਰੇ ਨੇ ਆ ਕਰ ਸਾਰੀਆਂ ਖਬਰਾਂ ਦਿੱਤੀਆਂ ਤਾਂ ਮਲੂਮ ਹੋਯਾ ਕਿ ਖੇੜੀ ਵਾਲਾ ਗੰਗਾ 
ਰਾਮ ਬ੍ਰਾਹਮਣ ਘਰ ਦਾ ਰਸੋਈਆ ਪਹਿਲੇ ਤਾਂ ਮਾਤਾ ਜੀ ਨੂੰ ਸਾਹਿਬਜ਼ਾਦਿਆਂ ਸਮੇਤ ਆਪਣੇ 
ਘਰ ਲੈ ਗਿਆ। ਫੇਰ ਆਪੇ ਪਦਾਰਥ ਲੁਕਾ ਕੇ ਚੋਰ ਚੋਰ ਪੁਕਾਰ ਦਿੱਤਾ। ਜਦ ਮਾਤਾ ਜੀ ਨੇ 
ਆਖਜਯਾ ਕਿ ਚੋਰ ਤਾਂ ਕੋਈ ਨਹੀਂ ਆਯਾ ਤਾਂ ਓਹ ਦੁਸ਼ਟ ਝਿੜਕ ਕੇ ਮੋਰੰਡੇ ਵਾਲੇ ਰੰਘੜਾ ਨੂੰ 
ਬੁਲਾ ਲਿਆਯਾ। ਮਾਈ ਜੀ ਨੂੰ ਸਾਹਿਬਜ਼ਾਦਿਆਂ ਸਮੇਤ ਫੜ ਕੇ ਲੈ ਗਏ। ਸਰਹੰਦ ਵਾਲੇ 
ਬਜੀਦ ਖਾਂ ਨਾਜ਼ਮ ਨੇ ਸਾਹਿਬਜ਼ਾਦਿਆਂ ਨੂੰ ਦੀਨ ਵਿੱਚ ਲਿਔਣ ਵਾਸਤੇ ਬਥੇਰੇ ਡਰਾਵੇ ਤੇ 
ਲਾਲਚ ਦਿਖਾਏ, ਪਰ ਉਨ੍ਹਾਂ ਇੱਕ ਨਾ ਮੰਨੀ। ਆਪਣਾ ਧਰਮ ਨਾ ਛੱਡਿਆ, ਦੇਹ ਛੱਡ ਦਿੱਤੀ। 
ਜਦ ਓਸ ਜ਼ਾਲਮ ਨੇ ਸਾਹਿਬਜ਼ਾਦਯਾਂ ਦੇ ਕਤਲ ਦਾ ਹੁਕਮ ਸੁਨਾਇਆ, ਤਾਂ ਨਵਾਬ ਸ਼ੇਰ 
ਮੁਹੰਮਦ ਖਾਂ ਮਲੇਰਕੋਟਲੇ ਵਾਲੇ ਨੇ ਆਖਯਾ, “ਏਨ੍ਹਾਂ ਸ਼ੀਰ ਖੋਰ ਬੇਗ਼ੁਨਾਹਾਂ ਬੱਚਿਆਂ ਨੂੰ ਮਾਰਨਾ 
ਵੱਡਾ ਭਾਰੀ ਗ਼ੁਨਾਹ ਹੈ। ਫੇਰ ਏਨ੍ਹਾਂ ਮਸੂਮਾਂ ਦੇ ਮਾਰੇ ਤੇਰੀ ਨੇਕ ਨਾਮੀ ਨਹੀਂ, ਨੇਕੀ ਓਸੇ ਬਬਰ 
ਸ਼ੇਰ (ਗੁਰੂ) ਗੋਬਿੰਦ ਸਿੰਘ ਦੇ ਮਾਰਨ ਤੋਂ ਹੈ। ਜੇ ਮਾਰ ਸਕਦਾ ਹੈਂ, ਤਾਂ ਓਸ ਸ਼ੇਰ ਖ਼ੁਦਾ ਦੇ ਨੂੰ 
ਮਾਰ। ਏਨ੍ਹਾਂ ਦਾ ਬੁਰਾ ਨਾ ਚਿਤਵ। ” ਏਹ ਬਾਤ ਸੁਨ ਕੇ ਹੋਰ ਤਾਂ ਸਭ ਲੋਗ ਚੁੱਪ ਹੋ ਰਹੇ, ਪਰ 
ਸੁਚਾ ਨੰਦ ਖੜ੍ਹੀ ਦਿਵਾਨ ਬੋਲਯਾ, “ਸੱਪ ਦੇ ਬੱਚਯਾਂ ਨੂੰ ਬੀ ਛਡਨਾਂ ਚੰਗਾ ਨਹੀਂ।” ਏਹੋ ਬਾਤ 
ਮੰਨ ਕੇ ਓਸ ਦੁਸ਼ਟ ਬਜੀਦ ਖਾਨ ਪੱਥਰ ਦਿਲ ਨੇ ਪਹਿਲੇ ਉਨ੍ਹਾਂ ਗੁਲਾਬ ਦੇ ਫ਼ੁੱਲਾਂ ਵਰਗੇ 
ਇਆਕਿਆਂ ਮਾਸੂਮਾਂ ਨੂੰ ਕੰਧ ਵਿੱਚ ਚਿਣਾਯਾ। ਜਦ ਓਹ ਕੰਧ ਫਟ ਗਈ, ਤਾਂ ਕਤਲ ਕਰਾ 
ਦਿੱਤਾ। ਪਰ ਸ਼ਾਬਾਸ਼ੇ ਉਨ੍ਹਾਂ ਬੱਚਿਆਂ ਦੇ! ਜਿਨ੍ਹਾਂ ਨੇ ਧਰਮ ਨਾ ਛੱਡਿਆ, ਤਨ ਛੱਡ ਦਿੱਤਾ। 
ਓਨ੍ਹਾਂ ਦਾ ਕਤਲ ਹੋਣਾ ਸੁਣਦੇ ਸਾਰ ਮਾਤਾ ਗੁਜਰੀ ਜੀ ਓਸੇ ਬੁਰਜ ਉੱਤੋਂ (ਜਿਸ ਵਿੱਚ ਕੈਦ 
ਸਨ) ਬੇਹੋਸ਼ ਹੋ ਕੇ ਡਿਗ ਪਈ ਤੇ ਪ੍ਰਾਣ ਤਯਾਗ ਦਿੱਤੇ। 

ਏਹ ਪ੍ਰਸੰਗ ਸੁਣਨ ਵਾਲੇ ਸਭ ਦੇ ਨੇਤ੍ਹਾਂ ਤੋਂ ਜਲ ਬਹਿ ਗਿਆ। ਜਿਤਨਾ ਚਿਰ ਮਾਹੀ ਹਲਕਾਰਾਂ ਬਾਤਾਂ 
ਸੁਣਾਉਂਦਾ ਰਿਹਾ ਉਤਨਾ ਚਿਰ ਗੁਰੂ ਜੀ ਨੀਵੀਂ ਗਰਦਨ ਕਰ ਕੇ ਸੁਣਦੇ ਹੋਏ ਕਿ ਕਾਹੀ ਦੇ 
ਬੂਟੇ ਨੂੰ ਕਰਦ ਦੀ ਨੋਕ ਨਾਲ ਖੋਦਦੇ ਰਹੇ। ਸਾਰੀ ਬਾਤ ਸੁਣ ਕੇ ਗੁਰੂ ਜੀ ਨੇ ਬਚਨ (ਮਲੇਰੀਏ ਨੇ 
ਜੜ੍ਹ ਰੱਖੀ ਦਾ ਬਚਨ) ਕੀਤਾ, “ਮਲੇਰੀਆਂ ਨੇ ਹਾਹ ਦਾ ਨਾਹਰਾ ਮਾਰ ਕੇ ਆਪਣੀ ਜੜ ਰੱਖ ਲਈ। 
ਹੋਰ ਕਿਸੇ ਨਗਾਰਬੰਦ ਮੁਸਲਮਾਨ ਦੀ ਜੜ ਨਾ ਰਹੇਗੀ। ਆਹ ਤੁਰਕਾਂ ਦੀ ਜੜ ਪੁਟੀ ਗਈ।” 
ਏਤਨਾ ਕਹਿ ਕੇ ਓਸ ਕਾਹੀ ਦੇ ਬੂਟੇ ਨੂੰ ਪੁੱਟ ਕੇ ਸੁੱਟ ਘੱਤਿਆ ਤੇ ਨਾਲ ਹੀ “ਸਰਹੰਦ ਦੀ 
ਜੜ ਪੁੱਟੀ” ਕਹਿ ਕੇ ਫੁਰਮਾਯਾ ਕਿ ਇਹ ਸ਼ੈਹਰ ਕਦੇ ਸੁਖੀ ਨਾ ਵੱਸੇਗਾ, ਜਿੱਥੇ ਐਡਾ ਵੱਡਾ 
ਭਾਰੀ ਪਾਪ ਹੋਇਆ ਹੈ। ਮੇਰੇ ਸਿੰਘ ਲੁੱਟ ਪੁੱਟ ਕੇ ਉਜਾੜ ਛੱਡਣਗੇ। ਏਸ ਦੀ ਇੱਟ ਏਥੋਂ ਲੈ 
ਜਾ ਕੇ ਹਰ ਇੱਕ ਸਿੱਖ ਸਤਲੂਜ ਵਿੱਚ ਸਿੱਟੇਗਾ। ਏਹ ਸਰਾਪ ਤੁਰਕਾਂ ਦੀ ਕੌਮ ਨੂੰ ਹੋਯਾ ਸੁਣ 
ਕੇ ਰਾਇ ਕੱਲੇ ਨੇ ਗੁਰੂ ਜੀ ਦੇ ਚਰਨ ਫੜ ਲੀਤੇ ਕਿ ਮੇਰਾ ਕੀ ਗ਼ੁਨਾਹ ਹੈ? ਮੈਨੂੰ ਉਨ੍ਹਾਂ 
ਪਾਪੀਆਂ ਨਾਲ ਨਾ ਮਿਲਾਓ। ਓਸ ਦੀ ਬੇਨਤੀ ਸੁਣ ਕੇ ਗੁਰੂ ਸਾਹਿਬ ਨੇ (ਰਾਇ ਕੱਲ੍ਹੇ ਨੂੰ ਬਚਨ) 
ਆਪਣੇ ਗਾਤਰੇ ਦੀ ਤਲਵਾਰ ਉਤਾਰ ਕੇ ਉਸ ਨੂੰ ਬਖ਼ਸ਼ੀ ਅਤੇ ਬਚਨ ਕੀਤਾ, “ਤੁਸਾਡੀ ਜੜ੍ਹ 
ਦੀ ਰਖਵਾਲੀ ਏਹ ਸਾਡੀ ਤੇਗ ਰਹੇਗੀ। ਪਰ ਜਿਨ੍ਹਾਂ ਚਿਰ ਤੁਸੀਂ ਏਸ ਤਲਵਾਰ ਦੀ ਬਿਅਦਬੀ 
ਨਾ ਕਰੋਗੇ, ਮੰਨਦੇ ਪੂਜਦੇ ਰਹੋਗੇ। ਜਦ ਤੇਰਾ ਪੁੱਤਰ ਪੋਤਰਾ ਕੋਈ ਏਸ ਨੂੰ ਪਹਿਰ ਲਏਗਾ ਯਾ 
ਬੇ ਅਦਬੀ ਦੀ ਜਗ੍ਹਾ ਰੱਖੇਗਾ, ਓਸੇ ਦਿਨ ਤੁਸਾਡੀ ਜੜ ਜਾਂਦੀ ਰਹੂ।” ਏਹ ਵਰ ਤੇ ਸਰਾਪ 
ਦੋਵੇਂ ਸੁਣ ਕੇ ਰਾਇ ਕੱਲੇ ਨੂੰ ਖ਼ੁਸ਼ੀ ਤੇ ਰੰਜ ਦੋਵੇਂ ਪ੍ਰਾਪਤ ਹੋ ਗਏ। ਤਾਂ ਬੀ ਗੁਰੂ ਦੀ ਬਖ਼ਸ਼ੀਸ਼ 
ਨੂੰ ਬੜੇ ਅਦਬ ਨਾਲ ਮਖ਼ਮਲ ਦੇ ਬਿਛੌਨੇ ਤੇ ਚੌਕੀ ਪੁਰ ਰੱਖ ਕੇ ਧੂਪ ਦੀਪ ਰੋਜ਼ ਕਰਨ ਦਾ 
ਹੁਕਮ ਦੇ ਦਿੱਤਾ ਕਯੋਂਕਿ ਓਹ ਹਿੰਦੂ ਰਾਜਪੂਤਾਂ ਤੋਂ ਮੁਸਲਮਾਨ ਹੋਏ ਸੇ। ਇੱਕ ਘੋੜਾ ਬਹੁਤ 
ਚੰਗਾ, ਇੱਕ ਢਾਲ, ਤਲਵਾਰ, ਪੇਸ਼ ਕਬਜ਼, ਜੜਾਊ ਮੁੱਠ ਦੇ, ਸੋ ਅਸ਼ਰਫੀ ਗੁਰੂ ਜੀ ਦੀ ਨਜ਼ਰ 
ਕੀਤੀ। 

ਰਾਇ ਵਾਲਾ ਬਚਨ ਪੂਰਾ ਹੋਣਾ ਲਖਮੀਰ ਸਮੀਰ ਨੇ ਸੇਵਾ ਕਰਨੀ 

ਕੱਲੇ ਰਾਇ ਪਾਸੋਂ ਬਿਦਾ ਹੋ ਕੇ ਗੁਰੂ ਜੀ ਤਾਂ ਅਨੇਕ ਪਿੰਡਾਂ ਵਿੱਚ ਠਹਿਰਦੇ ਤੇ ਲੋਕਾਂ ਨੂੰ ਸੁਮੱਤੇ ਲਾਉਂਦੇ 
ਹੋਏ ਦੀਨੇ ਪਿੰਡ ਜਾ ਉੱਤਰੇ। ਏਧਰ ਕੱਲੇ ਰਾਇ ਦੇ ਮਰੇ ਪਿੱਛੋਂ ਓਸ ਦਾ ਪੋਤਾ ਰਾਇ 
ਅਲਿਆਸ ਗੱਦੀ ਤੇ ਬੈਠ ਕੇ ਮੌਲਵੀ ਤੇ ਕਾਜ਼ੀ ਦੇ ਬਹਿਕਾਏ ਹੋਏ, ਗੁਰੂ ਕੀ ਬਖ਼ਸ਼ੀ ਹੋਈ 
ਸ਼ਮਸ਼ੇਰ ਆਪ ਪਹਿਰਨ ਲਗ ਪਿਆ। ਇੱਕ ਦਿਨ ਸ਼ਿਕਾਰ ਵਿੱਚ ਇੱਕ ਫੱਟੇ ਹੋਏ ਮ੍ਰਿਗ ਦੇ 
ਪਿੱਛੇ ਘੋੜਾ ਛੇੜ ਕੇ ਜਦ ਓਸ ਦੇ ਨੇੜੇ ਢੁਕ ਕੇ ਓਹੋ ਤਲਵਾਰ ਮਾਰਨ ਲੱਗਾ, ਤਾਂ ਘੋੜੇ ਨੇ 
ਚਿਰਕੀ ਖਾਧੀ। ਓਸੇ ਦੇ ਪੱਟ ਨੂੰ ਤੇਗ ਕਤਲ ਕਰ ਗਈ। ਇਸ ਜ਼ਖ਼ਮ ਦੇ ਸਬੱਬ ਓੜਕ ਨੂੰ 
ਓਹ ਬੇਉਲਾਦ ਮਰ ਗਿਆ। ਪਹਿਲੇ ਤਾਂ ਓਸ ਦਾ ਰਾਜ ਕੁਛ ਗਰੇਵਾਲੀਏ ਸਰਦਾਰਾਂ ਨੇ, ਕੁਛ 
ਤਾਰਾ ਸਿੰਘ ਗੈਬੋ ਨੇ ਅਰ ਨਿਸ਼ਾਨਾਂ ਵਾਲੀ ਮਿਸਲ ਨੇ ਦਬਾ ਲੀਤਾ ਸੀ। ਫੇਰ ਜਦ ਸੰਮਤ 
੧੮੬੪ ਬਿਕ੍ਰਮੀ ਨੂੰ ਦੇਸ ਵਿੱਚ ਮਹਾਰਾਜੇ ਰਣਜੀਤ ਸਿੰਘ ਦਾ ਦੌਰਾ ਹੋਯਾ, ਤਦੋਂ ਓਹ ਪੰਜ 
ਪਿੰਡ ਓਸ ਦੀ ਰਾਣੀ ਪਾਸ ਗੁਜ਼ਾਰੇ ਵਾਸਤੇ ਛੱਡ ਕੇ ਹੋਰ ਸਭ ਰਾਜ ਓਸ ਦਾ ਜ਼ਬਤ ਕਰ ਕੇ 
ਅਨੇਕ ਸਿਖਾਂ, ਸਰਦਾਰਾਂ, ਤੇ ਰਾਜੇ ਨਾਭੇ ਜੀਂਦ ਵਾਲੇ ਨੂੰ ਦੇ ਗਿਆ। ਗੁਰੂ ਕਾ ਬਚਨ ਸਫ਼ਲਾ 
ਹੋਯਾ। 

ਓਧਰ ਸੀ ਕਲਗੀਧਰ ਜੀ ਮਾਲਵੇ ਦੇਸ ਵਿੱਚ ਵਿਚਰਦੇ ਹੋਏ (ਦੀਨਾ ਕਾਂਗ) ਦੀਨੇ ਪਿੰਡ (ਜੋ ਕਾਂਗੜੇ 
ਵਿੱਚੋਂ ਨਿੱਕਲ ਕੇ ਬਸਿਆ ਸੀ) ਪਹੁੰਚੇ ਤਾਂ ਓਥੋਂ ਦੇ ਚੌਧਰੀ ਲਖਮੀਰ, ਸਮੀਰ ਤਖ਼ਤ ਮਲ, 
ਰਾਇਜੋਧ ਦੇ ਪੋਤਰੇ (ਜਿਸ ਰਾਇ ਜੋਧ ਨੇ ਗੁਰੂ ਹਰਿਗੋਬਿੰਦ ਜੀ ਦੀ ਬਹੁਤ ਸੇਵਾ ਕਰ ਕੇ ਵਰ 
ਪਾਇਆ ਸੀ, ਤੇ ਗੁਰੂਸਰ ਵਾਲੇ ਜੁੱਧ ਵਿੱਚ ਆਪਣੀ ਫੌਜ ਸਮੇਤ ਆਪ ਜਾ ਕਰ ਗੁਰੂ ਕੇ 
ਸ਼ਤੂਆਂ ਨੂੰ, ਜੋ ਲਲਾਬੇਗ ਤੇ ਕਮਰਬੇਗ ਖਾਂ ਬਾਈ ਹਜ਼ਾਰ ਫੌਜ ਲਯਾ ਕੇ ਛੀਵੇਂ ਗੁਰੂ ਨਾਲ ਲੜੇ 
ਸੇ) ਮਾਰ ਕੇ ਫਤੇ ਦੇ ਸਾਂਝੀ ਹੋਏ ਸਨ। ਏਹ ਸਾਰੀ ਕਥਾ ਜੰਗ ਦੀ ਗੁਰੂ ਜੀ ਨੂੰ ਓਸ ਦੇਸ ਦੇ 
ਸਿੱਖਾਂ ਨੇ ਸੁਣਾਈ ਤੇ ਗੁਰੂ ਕਜਾਂ ਨੇ ਪ੍ਰੇਮ ਨਾਲ ਸੁਣੀ। ਤਦੋਂ ਨੂੰ ਚੌਧਰੀ ਲਖਮੀਰ, ਸਮੀਰ ਗੁਰੂ 
ਜੀ ਨੂੰ ਆਪਣੇ ਪਿੰਡ ਦੇ ਨੇੜੇ ਆਏ ਸੁਣ ਕੇ ਇੱਕ ਰੁਪਯਾ ਭੇਲੀ ਗੁੜ ਦੀ ਲੈ ਕੇ ਅੱਗੇ ਜਾ 
ਮਿਲੇ। ਗੁਰੂ ਜੀ ਨੇ ਉਨ੍ਹਾਂ ਦੀ ਨਜ਼ਰ ਮਨਜ਼ੂਰ ਕਰ ਕੇ ਪਰਸ਼ਾਦ ਵੰਡਵਾ ਦਿੱਤਾ। ਚੌਧ੍ਹੀਆਂ ਨੇ 
ਬੇਨਤੀ ਕੀਤੀ, “ਮਹਾਰਾਜ ! ਅਸੀਂ ਤਾਂ ਤੁਸਾਡੇ ਕਈ ਪੀੜ੍ਹੀਆਂ ਤੋਂ ਸੇਵਕ ਹਾਂ। ਸਾਡੇ ਘਰ 
ਉੱਤਰੋ। ਨਗਰੀ ਨੂੰ ਪਵਿੱਤ੍ਰ ਕਰੋ।” ਉਨ੍ਹਾਂ ਦੀ ਬੇਨਤੀ ਮੰਨ ਕੇ ਗੁਰੂ ਸਾਹਿਬ ਜੀ ਬੋਲੇ, 
“ਅਸੀਂ ਤਾਂ ਤੁਰਕਾਂ ਨਾਲ ਜੰਗ ਕਰਨੇ ਹਨ। ਤੁਸੀਂ ਉਨ੍ਹਾਂ ਤੋਂ ਡਰੋਗੇ।” ਓਹ ਬੋਲੇ, 
“ਮਹਾਰਾਜ ! ਸ਼ੇਰ ਦੀ ਪੈੜ ਦਾ ਆਸਰਾ ਲੈ ਕੇ ਬੱਕਰੀ ਬਚ ਰਹੀ ਸੀ। ਅਸੀਂ ਤੁਸਾਡੇ ਚਰਨੀ 
ਲੱਗੇ ਕਿਓ ਡਰਾਂਗੇ? ਬਰਾਬਰ ਜੰਗ ਕਰਾਂਗੇ। ਜੇ ਸਮਾਂ ਆ ਬਣਿਆ ਤਾਂ ਬੈਰੀਆਂ ਦੀ ਬੰਬ ਬੁਲਾ 
ਕੇ ਛੱਡਾਂਗੇ। ਆਪ ਦੀ ਕ੍ਰਿਪਾ ਨਾਲ ਅਸੀਂ ਉਨ੍ਹਾਂ ਤੋਂ ਕਦੇ ਨਾ ਡਰਾਂਗੇ। ” ਉਨ੍ਹਾਂ ਦੀ ਏਹ ਸਰਧਾ 
ਤੇ ਦਮਕ ਦੇਖ ਕੇ ਗੁਰੂ ਜੀ ਬਹੁਤ ਖ਼ੁਸ਼ ਹੋਏ ਅਰ ਉਨ੍ਹਾਂ ਦੇ ਨਗਰ ਵਿੱਚ ਚਲੇ ਗਏ। ਓਸ ਸਮੇਂ 
ਹੋਰ ਕਿਸੇ ਦੇ ਚੁਬਾਰਾ ਨਹੀਂ ਸੀ ਇੱਕ ਭਾਈ ਦੇਸੂ ਨਾਮ ਤੁਖਾਣ ਦੇ ਚੁਬਾਰੇ ਨੂੰ; ਜੋ ਉਨ੍ਹਾਂ ਨੇ 
ਲਿਪ ਪੋਚ ਰੱਖਯਾ ਸੀ, ਪਸਿੰਦ ਕਰ ਕੇ ਗੁਰੂ ਜੀ ਓਸ ਵਿੱਚ ਜਾ ਉੱਤਰੇ। ਚੌਧ੍ਹੀਆਂ ਨੇ ਸਰਬ 
ਭਾਂਤ ਚੰਗੀ ਸੇਵਾ ਕੀਤੀ। ਜਦ ਏਹ ਖ਼ਬਰ ਦੇਸ ਵਿੱਚ ਫੈਲੀ ਕਿ ਗੁਰੂ ਕੇ ਦੀਨੇ ਪਿੰਡ ਉੱਤਰੇ 
ਹੋਏ ਹਨ, ਬੜੇ ਉਤਸ਼ਾਹ ਨਾਲ ਜਥਾ ਜੋਗ ਨਜ਼ਰ ਭੇਟਾ ਲੈ ਕੇ ਮਾਲਵੇ ਦੀ ਸੰਗਤ ਆਉਣ ਲਗ 
ਪਈ। ਫੇਰ ਤਾਂ ਦੁੱਧ, ਦਹੀਂ, ਮੱਖਣ, ਘੀ, ਮਿੱਠਾ, ਬਸਤੁ ਸ਼ਸਤ੍ਰ, ਨਕਦੀ ਮਾਯਾ ਬਹੁਤ ਆਵੇ 
ਅਤੇ ਹਰ ਵੇਲੇ ਗੁਰੂ ਜੀ ਪਾਸ ਮੇਲਾ ਹੀ ਲੱਗਾ ਰਹੇ। ਅੱਠੇ ਪਹਿਰ ਲੰਗਰ ਤੇ ਉਪਦੇਸ਼ ਸਭ ਨੂੰ 
ਮਿਲਦਾ ਰਹੇ, ਜਿਸ ਤੋਂ ਲੋਕਾਂ ਨੇ ਆਪ ਨੂੰ ਬਡਭਾਗੀ ਮੰਨ ਕੇ ਬਹੁਤ ਖ਼ੁਸ਼ੀ ਮਨਾਈ। 

ਜਦ ਏਸੇ ਭਾਂਤ ਦਿਨ ਦਿਨ ਬਹੁਤ ਮਾਯਾ ਤੇ ਸੰਗਤ ਆਉਣ ਲੱਗੀ ਤਾਂ (ਭਾਈ ਰੂਪੇ ਕਿਆਂ ਵਲੋਂ ਸ਼ੋਕ ਅਤੇ ਗੁਰੂ 
ਦਾ ਉੱਤਰ) ਭਾਈ ਰੂਪ ਚੰਦ ਦੀ ਸੰਤਾਨ ਧਰਮ ਸਿੰਘ, ਪਰਮ ਸਿੰਘ; ਜਿਨ੍ਹਾਂ ਦੇ ਵੱਡਿਆਂ ਨੂੰ ਗੁਰੂ 
ਹਰਿਗੋਬਿੰਦ ਸਾਹਿਬ ਜੀ ਸਿੱਖੀ ਧਰਮ ਤੇ ਆਪਣੇ ਸ਼ਸਤ੍ਰ ਬਸਤੁ ਬਖ਼ਸ਼ ਗਏ ਸੇ, ਓਹ ਸਭ 

ਆਪਣੇ ਪਰਿਵਾਰ ਤੇ ਗਿਰਦਨਵਾਈ ਦੀ ਸੰਗਤ ਨੂੰ ਨਾਲ ਲੈ ਕੇ ਗੁਰੂ ਕੇ ਦਰਸ਼ਨ ਵਾਸਤੇ 
ਜੋਟੀਆਂ ਦੇ ਸ਼ਬਦ ਗਾਉਂਦੇ ਹੋਏ ਜਦ ਗੁਰੂ ਕੇ ਨਜ਼ੀਕ ਆਏ, ਤਾਂ ਜੋ ਸਿੱਖ ਗੁਰੂ ਕੇ ਪਾਸ ਬੈਠੇ 
ਸੇ, ਅੱਗੋਂ ਜਾ ਕੇ ਸ਼ਬਦ ਪੜ੍ਹਦੇ ਹੋਏ ਸੰਗਤ ਨੂੰ ਲੈ ਆਏ। ਮਾਲਵੇ ਦੇ ਸਿੱਖਾਂ ਦੀ ਏਹ ਉੱਤਮ 
ਮੁਯਾਦਾ ਤੇ ਸਰਧਾ ਦੇਖ ਕੇ ਗੁਰੂ ਸਾਹਿਬ ਜੀ ਬਹੁਤ ਖ਼ੁਸ਼ੀ ਹੋਏ। ਗੁਰੂ ਕੇ ਚਰਨਾਂ ਵਿੱਚ ਸਭ ਨੇ 
ਆ ਕੇ ਮੱਥਾ ਟੇਕਿਆ ਤੇ ਯਥਾ ਸ਼ਕਤਿ ਕਾਰ ਭੇਟਾ ਚੜ੍ਹਾਈ। ਕਈ ਸਿੱਖਾਂ ਨੇ ਸ਼ਸਤ੍ਰ ਘੋੜੇ ਭੀ 
ਅਰਪਣ ਕੀਤੇ। ਭਾਈ ਧਰਮ ਸਿੰਘ ਨੇ ਇੱਕ ਘੋੜਾ ਬਹੁਤ ਚੰਗਾ, ਹਥਯਾਰ, ਨਕਦੀ ਨਜ਼ਰ 
ਕਰ ਕੇ ਫੇਰ ਓਹ ਹਥਯਾਰ ਤੇ ਪੁਸ਼ਾਕਾ; ਜੋ ਛੀਵੇਂ ਗੁਰੂ ਦੀ ਬਖ਼ਸ਼ੀਸ ਸਿਰ ਪਰ ਚੁੱਕ ਕੇ 
ਲਯਾਏ ਸੇ, ਗੁਰੂ ਜੀ ਅੱਗੇ ਅਦਬ ਨਾਲ ਰੱਖ ਦਿੱਤੇ। ਗੁਰੂ ਸਾਹਿਬ ਜੀ ਦਾ ਹਾਜੀਆਂ ਵਾਲਾ 
ਪਹਿਰਾਵਾ ਦੇਖ ਕੇ ਅਤੇ ਅਨੰਦਪੁਰ ਦੀ ਬਿਭੂਤੀ ਨਸ਼ਟ ਹੋਈ ਸਮਝ ਕਰ, ਸਾਹਿਬਜ਼ਾਦਿਆਂ 
ਨੂੰ ਚਿਤਾਰ ਕੇ ਸਭ ਸੰਗਤ ਦੇ ਨੇਤ੍ਰਾਂ ਤੋਂ ਜਲ ਬਹਿ ਤੁਰਿਆ ਅਤੇ ਆਖਣ ਲੱਗੇ, “ਹੋਣੀ ਨੇ 
ਇੱਕੋ ਵਾਰੀ ਭਾਰੀ ਕੰਮ ਖ਼ਰਾਬ ਕਰ ਸਿੱਟਿਆ। ” ਗੁਰੂ ਜੀ ਨੇ ਉਨ੍ਹਾਂ ਨੂੰ ਦੁਖੀ ਦੇਖ ਕੇ ਉਪਦੇਸ਼ 
ਕੀਤਾ, “ਭਾਈ ਸਿੱਖੋ ! ਕਿਉਂ ਸੁਪਨੇ ਦੀ ਸਮੱਗਰੀ ਬਦਲੇ ਬਿਖਾਦ ਕਰਦੇ ਹੋ? ਏਹ ਸਭ 
ਦੁਨੀਆਂ, ਦੌਲਤ ਮਿਥਿਆ ਹੈ। ਜੋ ਜੰਮਯਾ ਹੈ, ਓਹ ਅਵੱਸ਼ਯ ਨਾਸ਼ ਹੋਵੇਗਾ।” ਜਦ ਫੇਰ ਬੀ 
ਉਨ੍ਹਾਂ ਨੇ ਧੀਰਜ ਨਾ ਕੀਤਾ ਗੁਰੂ ਜੀ ਨੇ ਭਾਈ ਧਰਮ ਸਿੰਘ ਤੋਂ ਧਰਤੀ ਪੁਰ ਲੀਕਾਂ ਕਢਵਾਕੇ 
ਫੇਰ ਮਿਟਵਾ ਕਰ ਪੁੱਛਯਾ, “ਏਨ੍ਹਾਂ ਦੇ ਬਨਣੇ ਮਿਟਣੇ ਨਾਲ ਤੁਸਾਂ ਨੂੰ ਕੁਛ ਹਰਖ ਸ਼ੋਕ ਹੋਯਾ ਹੈ 
ਕਿ ਨਹੀਂ?” ਉਨ੍ਹਾਂ ਆਖਯਾ, “ਜੀ! ਸਾਨੂੰ ਕੁੱਝ ਹਰਖ ਸ਼ੋਕ ਨਹੀਂ ਹੋਯਾ। ” ਗੁਰੂ ਜੀ ਬੋਲੇ, 
“ਏਸੇ ਪ੍ਰਕਾਰ ਸਾਨੂੰ ਸਾਰੇ ਪਰਵਾਰ ਤੇ ਸੰਸਾਰ ਦੇ ਪਦਾਰਥਾਂ ਦਾ ਹੋਣੇ ਨਾ ਹੋਣੇ ਕਰ ਜ਼ਰਾ ਭਰ 
ਹਰਖ ਸ਼ੋਕ ਨਹੀਂ।” ਏਹ ਬਚਨ ਸੁਣ ਕੇ ਸਭ ਨੂੰ ਧੀਰਜ ਆ ਗਿਆ। ਉਨ੍ਹਾਂ ਬੇਨਤੀ ਕੀਤੀ, 
“ਸੱਚੇ ਪਾਤਸ਼ਾਹ ! ਹੁਣ ਤੁਸੀਂ ਇਹ ਕਾਲੇ ਕੱਪੜੇ ਉਤਾਰ ਕੇ ਸੁਫ਼ੈਦ ਪੁਸ਼ਾਕ ਧਾਰਨ ਕਰ 
ਲਓ?” ਗੁਰੂ ਜੀ ਨੇ ਜਵਾਬ ਦਿੱਤਾ, “ਏਨ੍ਹਾਂ ਦੇ ਉਤਾਰਨ ਦਾ ਸਮਾਂ ਭੀ ਹੁਣੇ ਆਉਣ ਵਾਲਾ 
ਹੈ।” ਏਹ ਉੱਤਰ ਸੁਣ ਕੇ ਸਿੱਖ ਚੁੱਪ ਰਹਿ ਗਏ। 

ਭਾਈ ਰੂਪੇ ਤੇ ਲਖਮੀਰ, ਸਮੀਰ ਦੀ ਕਥਾ 

ਓਸੇ ਸਮੇਂ ਭਾਈ ਰੂਪ ਚੰਦ ਦਾ ਪੌੜ੍ਹਾ ਭਾਈ ਦਿਆਲ ਚੰਦ ਆਪਣੇ ਬੇਟੇ ਬਾਬੇ ਗੁਦੜ ਸਮੇਤ ਚੌਧਰੀ 
ਸਮੀਰ ਨਾਲ ਮਿਲ ਕੇ ਗੁਰੂ ਜੀ ਦੇ ਦਰਸ਼ਨ ਲਈ ਆਯਾ। ਉਨ੍ਹਾਂ ਦੇ ਨਾਲ ਇੱਕ ਹੋਰ ਤਖਾਣ 
ਸਿੱਖ ਸੀ। ਓਸ ਨੇ ਇੱਕ ਪੁਸ਼ਾਕੀ ਬਹੁਤ ਬਰੀਕ ਗੁਰੂ ਕਿਆਂ ਦੇ ਅੱਗੇ ਰੱਖ ਕੇ ਮੱਥਾ ਟੇਕ 
ਦਿੱਤਾ। ਗੁਰੂ ਬੜੇ ਖ਼ੁਸ਼ੀ ਹੋ ਕੇ ਚੌਧਰੀ ਸਮੀਰ ਨੂੰ (ਸ਼ਮੀਰ ਨੂੰ ਘੋੜਾ ਫੇਰਨ ਦਾ ਬਚਨ) ਆਖਯਾ, 
“ਏਹ ਪੁਸ਼ਾਕੀ ਤੂੰ ਪਹਿਨ ਕੇ ਘੋੜਾ ਫੇਰ ਲੈ। ਜਿੱਥੋਂ ਤੱਕ ਤੂੰ ਘੋੜਾ ਫੇਰ ਲਵੇਂਗਾ, ਓਥੋਂ ਤੱਕ 
ਤੁਸਾਡਾ ਰਾਜ ਰਹੇਗਾ।” ਏਹ ਬਚਨ ਸੁਣ ਕੇ ਜਦ ਘਰ ਆ ਕੇ ਸਲਾਹ ਕੀਤੀ ਤਾਂ ਓਸ ਦੇ 
ਮਾਮੇ ਜੈਤੋ ਵਾਲੇ ਲੱਖੂ ਨੇ ਆਖਯਾ, “ਭਾਈ! ਅਸੀਂ ਤੁਸੀਂ ਪੰਜ ਪੀਰੀਏ ਹਾਂ। ਗੁਰੂ ਦਾ ਭੇਦ 
ਤੁਸੀਂ ਨਹੀਂ ਜਾਣਦੇ। ਜਦ ਏਹ ਆਪਣਾ ਹੀ ਰਾਜ ਸਾਜ ਨਾ ਰੱਖ ਸਕੇ, ਤਾਂ ਤੁਸਾਂ ਨੂੰ ਰਾਜੇ 
ਕਿੱਥੋਂ ਬਣਾ ਦੇਣਗੇ? ਐਵੇਂ ਪੀਰਾਂ ਫ਼ਕੀਰਾਂ ਨੂੰ ਵੱਧ ਘੱਟ ਬੋਲਨ ਦਾ ਸੁਭਾਵ ਹੁੰਦਾ ਹੈ, ਸੋ 
ਕਰਦਾ ਰਹਿੰਦਾ ਹੈ। ” ਲਖਮੀਰ ਨੇ ਆਖਯਾ, “ਏਨ੍ਹਾਂ ਪੀਰਾਂ ਫ਼ਕੀਰਾਂ ਦੀ ਜ਼ੁਬਾਨ ਵਿੱਚ ਤਸੀਰਾਂ 
ਭੀ ਹੁੰਦੀਆਂ ਹਨ। ਜੇ ਅਸੀਂ ਬਚਨ ਨਾ ਮੰਨਾਂਗੇ ਤਾਂ ਮਤ ਕਿਤੇ ਸਰਾਪ ਦੇ ਬੈਠਣ। ਪੁਸ਼ਾਕਾ 
ਪਹਿਨ ਕੇ ਘੋੜਾ ਫੇਰਨੇ ਨਾਲ ਸਾਡੇ ਪੱਲਯੋਂ'_ ਕੀ ਜਾਂਦਾ ਹੈ? ਜੇ ਸੱਚ ਹੋ ਜਾਊ ਤਾਂ ਲਾਭ ਹੋਊ। 
ਨਫ਼ਾ ਹੀ ਨਫ਼ਾ ਹੈ, ਹਾਨੀ ਤਾਂ ਕੁਛ ਨਹੀਂ।” ਛੇਕੜ ਏਹੋ ਸਲਾਹ ਪੱਕੀ ਪਕਾ ਕੇ ਲਖਮੀਰ ਨੇ 
ਪੁਸ਼ਾਕਾ ਪਹਿਨ, ਘੋੜੇ ਪਰ ਸਵਾਰ ਹੋ, ਪਿੰਡ ਦੇ ਚੁਫੇਰੇ ਦੂਰ ਦੂਰ ਤੱਕ ਘੋੜਾ ਫੇਰ ਕੇ ਗੁਰੂ ਜੀ 
ਨੂੰ ਆ ਮੱਥਾ ਟੇਕਿਆ। ਗੁਰੂ ਜੀ ਨੇ ਫੁਰਮਾਯਾ, “ਅਸੀਂ ਤਾਂ ਓਸ ਘੜੀ ਤੇਰੇ ਵਾਸਤੇ ਰਾਜ 
ਭੋਗਾਉਣ ਦਾ ਸੰਕਲਪ ਕੀਤਾ ਸੀ। ਜੇ ਤੁਰਤ ਮੰਨ ਲੈਂਦੇ ਤਾਂ ਇਛਯਾ ਅਨੁਸਾਰ ਸੁਤੰਤੁ ਰਾਜ 
ਕਰਦੋਂ। ਸੋ ਤੇਰੇ ਮਾਮੇ ਨੇ ਖੋਟੀ ਸਲਾਹ ਦੇ ਕੇ ਸਰਧਾ ਵਿੱਚ ਭੰਗਣਾ ਪਾ ਛੱਡੀ। ਪਰ ਹੁਣ ਭੀ 
ਤੁਸਾਡੀ ਉਲਾਦ ਸਰਦਾਰੀ ਭੋਗੇਗੀ।” 

ਚੌਧਰੀ ਲਖਮੀਰ ਸਮੀਰ ਸੇਵਾ ਗੁਰੂ ਕੀ ਬਹੁਤ ਕਰਦੇ ਰਹੇ। ਇੱਕ ਦਿਨ ਓਸ ਨੇ ਗੁਰੂ ਜੀ ਕੇ ਥਾਲ ਦਾ 
ਸੀਤ ਪ੍ਰਸਾਦ ਮੰਗਾ ਕੇ ਲੈ ਲੀਤਾ। ਗੁਰੂ ਜੀ ਨੇ ਆਖਯਾ ਕਿ ਏਥੇ ਹੀ ਬੈਠ ਕੇ ਛਕ ਲੈ। ਓਨ 
ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਘਰ ਲੈ ਜਾਵਾਂਗਾ ਤਾਂ ਸਾਰਾ ਟੱਬਰ ਵੰਡ ਕੇ ਖਾਵੇਗਾ। ਉਨ੍ਹਾਂ 
ਦੀ ਬੁੱਧ ਸੁੱਧ ਹੋਵੇਗੀ। ” ਏਹ ਕਹਿ ਕੇ ਥਾਲ ਚੁਕਵਾ ਕਰ ਘਰ ਲੈ ਗਿਆ। ਤਦ ਝਟਕੇ ਦਾ 
ਮਹਾਂ ਪੁਸ਼ਾਦ ਦੇਖਦੇ ਸਾਰ ਸਮੀਰ ਦੇ ਮਾਮੇ ਨੇ ਆਖਯਾ, “ਜੇ ਕਿਸੇ ਨੇ ਏਹ ਝਟਕਾ ਖਾ 
ਲੀਤਾ, ਤਾਂ ਸੁਲਤਾਨ ਪੀਰ ਓਸ ਨੂੰ ਪੀੜ ਕੇ ਮਾਰ ਸੁੱਟੂ। ਅਸੀਂ ਤੁਸੀਂ ਸਭ ਗੁੱਗੇ ਨੂੰ ਸੁਲਤਾਨ 
ਨੂੰ ਮੰਨਣ ਵਾਲੇ ਸੁਲਤਾਨੀਏ ਹਾਂ।” ਸਮੀਰ ਦੀ ਤੀਂਮੀਂ ਨੇ ਅਜੇਹਾ ਭੜਬੂ ਪਾਯਾ ਕਿ ਕਿਸੇ ਨੂੰ 
ਨਾ ਖਾਣ ਦਿੱਤਾ। ਜੈਤੋ ਵਾਲੇ ਲੱਖੇ ਤੋਂ ਟੋਆ ਪੁਟਵਾ ਕੇ ਧਰਤੀ ਵਿੱਚ ਦਬਵਾ ਦਿੱਤਾ। ਜਦ 
ਸਵੇਰੇ ਉੱਠ ਕੇ ਸਮੀਰ ਫੇਰ ਗੁਰੂ ਕਿਆਂ ਨੂੰ ਮੱਥਾ ਟੇਕਣ ਗਿਆ ਤੇ ਗੁਰੂ ਜੀ ਨੇ ਸੀਤ ਪ੍ਰਸ਼ਾਦ 
ਛਕਣ ਦਾ ਹਾਲ ਪੁੱਛਜਾ ਤਾਂ ਓਸ ਨੇ ਡਰਦੇ ਮਾਰੇ ਕੰਬ ਕੰਬ ਕੇ ਅਰਜ਼ ਕੀਤੀ, “ਸੱਚੇ 
ਪਾਤਸ਼ਾਹ, ਓਹ ਪ੍ਰਸ਼ਾਦ ਸਾਡੇ ਮਾਮੇ ਨੇ ਤੇ ਮੇਰੀ ਘਰ ਵਾਲੀ ਨੇ ਕਿਸੇ ਨੂੰ ਨਾ ਛਕਣ ਦਿੱਤਾ। 
ਓਨ੍ਹਾਂ ਆਖਯਾ, ਜੇ ਝਟਕਾ ਖਾ ਲੀਤਾ ਤਾਂ ਪੀਰ ਕ੍ਰੋਧ ਕਰ ਕੇ ਸਾਡਾ ਧਰਮ ਧਨ ਧਾਮ ਨਸ਼ਟ 
ਕਰ ਦੇਵੇਗਾ, ਉਨ੍ਹਾਂ ਧਰਤੀ ਵਿੱਚ ਦਬਾ ਦਿੱਤਾ ਤਾਂ ਬੀ ਉਨ੍ਹਾਂ ਤੋਂ ਚੋਰੀ ਸਾਡੀਆਂ ਕੁੜੀਆਂ ਨੇ 
ਇਆਨ ਮਤ ਵਿੱਚ ਥੋੜ੍ਹਾ ਬਹੁਤਾ ਛਕ ਹੀ ਲੀਤਾ।” ਮਹਾਰਾਜ ਬੋਲੇ, “ਤੁਸਾਡੇ ਏਡੇ ਵੱਡੇ ਚੰਗੇ 
ਭਾਗ ਕਿੱਥੋਂ ਸਨ, ਜੋ ਛਕ ਲੈਂਦੇ? ਹੁਣ ਤੁਸਾਡੀ ਧਰਤੀ ਤੇ ਬੇਟੀਆਂ ਵਰਸਾਈਆਂ, ਗਨਯ ਤੋਂ 
ਖ਼ਾਲੀ ਧਰਤੀ, ਸੰਤਾਨ ਤੋਂ' ਖ਼ਾਲੀ ਤੁਸਾਡੀ ਬੇਟੀ ਕਦੇ ਨਾ ਰਹੂ। ” ਏਹ ਵਰ ਸੁਣ ਕੇ ਓਥੋਂ ਦੇ 
ਲੋਕ ਚੌਧਰੀ ਸਮੀਰ ਸਮੇਤ ਬਹੁਤ ਖ਼ੁਸ਼ੀ ਹੋਏ ਤੇ ਸੇਵਾ ਗੁਰੂ ਕੀ ਮਨ ਤਨ ਧਨ ਕਰ ਕੇ ਲੱਗੇ 
ਕਰਨ। 

ਅਨੇਕ ਦਿਨ ਜਦ ਸਮੀਰ ਨੂੰ ਸੇਵਾ ਕਰਦਿਆਂ ਗ਼ੁਜ਼ਰੇ ਤਾਂ ਇੱਕ ਦਿਨ ਗੁਰੂ ਜੀ ਨੇ ਬਚਨ ਕੀਤਾ ਚੌਧਰੀ 
ਸਮੀਰ ਜੋ ਇੱਛਯਾ ਹੋਵੇ ਸੋ ਮੰਗ ਲੈ, ਤੈਨੂੰ ਗੁਰੂ ਨਾਨਕ ਜੀ ਦੇ ਭੰਡਾਰੇ ਵਿੱਚੋਂ ਦੇਵਾਈਏ। 
ਸਮੀਰ ਨੇ ਗੁਰੂ ਸਾਹਿਬ ਜੀ ਨੂੰ ਖ਼ੁਸ਼ੀ ਵਿੱਚ ਬੈਠਿਆਂ ਦੇਖ ਕੇ ਬੇਨਤੀ (ਭਾਈ ਸ਼ਮੀਰ ਦੀ ਚੌਰਾਸੀ 
ਕੱਟੀ) ਕੀਤੀ, “ਦੀਨ ਦਿਆਲ ਜੀ! ਮੇਰੀ ਚੌਰਾਸੀ ਕੱਟੋ। ਜਿਸ ਤੋਂ ਫੇਰ ਭਵਜਲ ਵਿੱਚ 
ਆਉਣਾ ਨਾ ਹੋਵੇ।” ਮਹਾਰਾਜ ਹੱਸ ਕੇ ਬੋਲੇ, “ਕੁਛ ਹੋਰ ਮੰਗ ਕਯੋਂਕਿ ਅਜੇ ਤੈਂ ਬਹੁਤ ਜਨਮ 
ਪਾਉਣੇ ਹਨ। ” ਓਹ ਬੋਲਯਾ, “ਮਹਾਰਾਜ ਗੁਰੂ ਅਰਜਨ ਸਾਹਿਬ ਜੀ ਦਾ ਬਚਨ ਹੈ: 
ਸਾਧ ਕੈ ਸੰਗਿ ਨਹੀ ਕਛੁ ਘਾਲ ॥ ਦਰਸਨੁ ਭੇਟਤ ਹੋਤ ਨਿਹਾਲ ॥ 

(ਗਉੜੀ ਸੁਖਮਨੀ, ਮ੧ ੫ - ੨੭੨) 
ਨਹੀਂ ਠੈਹਰਦਾ। ਆਪ ਏਹੋ ਕ੍ਰਿਪਾ ਕਰੋ, ਮੇਰਾ ਭਵਜਲ ਵਿੱਚ ਫੇਰਾ ਨਾ ਹੋਵੇ।” ਏਹੋ ਜੇਹੇ 
ਬਚਨ ਕਰਦਿਆਂ ਰਾਤ ਪੈ ਗਈ। ਸਮੀਰ ਆਗਜਾ ਲੈ ਕੇ ਆਪਣੇ ਘਰ ਜਾ ਸੁੱਤਾ। ਸੁਪਨੇ ਵਿੱਚ 
ਜਨਮ ਪਾਏ ਦੇਖਦਾ ਤੇ ਵਰਤਦਾ ਭਯਾ। ਓੜਕ ਮਨੁੱਖ ਦੇਹ ਧਾਰੀ, ਪਰ ਚੰਡਾਲ ਦੇ ਘਰ, ਵੱਡੇ 
ਹੋਂ ਕੇ ਬਸਾਹ ਕੀਤਾ। ਪੁੱਤੁ ਧੀਆਂ ਬਹੁਤ ਹੋਏ। ਕੁਦਰਤ ਨਾਲ ਕਾਲ ਪੈ ਗਿਆ। ਸਾਰੇ ਟੱਬਰ 
ਜੰਗਲਾਂ ਵਿੱਚ ਪੀਲੂੰ ਖਾਣ ਗਏ। ਬਹੁਤ ਪੀਲੂੰ ਖਾਧੀਆਂ। ਇੱਕ ਦਰਖਤ ਉੱਤੋਂ ਡਿਗ ਪਿਆ। 
ਸੱਟ ਲਗੀ, ਜਾਗ ਆ ਗਈ। ਜਾਂ ਹੋਸ਼ ਆਈ ਤਾਂ ਦਾਹੜਾਂ ਵਿੱਚੋਂ ਪੀਲੂੰ ਦੇ ਛਿੱਲੜ ਬੀਜ 
ਨਿੱਕਲੇ ਤੇ ਬਾਉ ਪੀਲੂੰ ਦੇ ਸਰੇ। ਸਵੇਰੇ ਸੁਚੇਤੇ ਦੇ ਰਾਹ ਪੀਲੂੰ ਨਿੱਕਲੇ। ਦੇਖ ਕੇ ਹਰਾਨ 
ਪਰੇਸ਼ਾਨ ਹੋ _ਰਿਹਾ। ਸੁਪਨੇ ਦੇ ਜਨਮਾਂ ਨੂੰ ਯਾਦ ਕਰ ਕਰ ਅਚਰਜ ਹੋਣ ਲੱਗਾ। ਓੜਕ ਮੂੰਹ 
ਹੱਥ ਧੋ ਕੇ ਨਿੰਮੋਝਾਣਾ ਜੇਹਾ ਹੋ, ਗੁਰਾਂ ਦੇ ਚਰਨੀ ਆ ਲੱਗਾ। ਮਹਾਰਾਜ ਹੱਸ ਕੇ ਬੋਲੇ, 
“ਚੌਧਰੀ ਸਮੀਰ! ਕਿਕੂੰ ਦਿਲਗੀਰ ਜੇਹਾ ਹੋ_ਰਿਹਾ ਹੈਂ?” ਓਨ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ ! ਤੇਰੀਆਂ ਤੂੰਹੇਂ ਜਾਣਦਾ ਹੈਂ। ਸਾਨੂੰ ਤੇਰੀ ਕੁਦਰਤ ਦਾ ਕੋਈ ਪਤਾ ਨਹੀਂ ਲਗਦਾ। 
ਨਹੀਂ ਮਾਲੂਮ, ਮੈਂ ਏਤਨੀਆਂ ਜੂਨਾਂ ਸੂਪਨੇ ਵਿੱਚ ਭੋਗੀਆਂ ਹਨ, ਯਾ ਜਗੂਤ ਮੇਂ? ਸੁਪਨਾ 
ਹੁੰਦਾ, ਤਾਂ ਉਨ੍ਹਾਂ ਦੇ ਨਿਸ਼ਾਨ ਜਾਗੂਤ ਹੋਈ ਤੋਂ ਨਾ ਰਹਿੰਦੇ। ਜਾਗ੍ਰਤ ਵਿੱਚ ਏਤਨੇ ਜਨਮ ਹੋ 
ਨਹੀਂ ਸਕਦੇ।” ਗੁਰੂ ਜੀ ਬੋਲੇ, “ਚੌਧਰੀ! ਏਸੇ ਦਾ ਨਾਮ ਈਸ਼੍ੂਰ ਦੀ ਮਾਯਾ ਹੈ, ਜੋ 
ਅਣਬਣਦੀ ਬਣਾ ਦਿਖਾਵੇ। ਤਾਂ ਹੀ ਸ਼ਾਸਤ੍ਰਾਂ ਵਿੱਚ ਮਾਯਾ ਨੂੰ (ਘਟਨਾ ਘਟਨ ਪਟੀਸੀ) ਲਿਖ੍ਯਾ 
ਹੈ। ਭਾਈ ਸਮੀਰ ! ਜਿਤਨੇ ਜਨਮ ਅੱਜ ਰਾਤ ਨੂੰ ਤੈਂ ਸੂਪਨੇ ਵਿੱਚ ਪਾਏ ਹਨ, ਓਤਨੇ ਤੈਂ ਅੱਗੇ 
ਨੂੰ ਜਾਗੂਤ ਵਿੱਚ ਪ੍ਰਤੱਖ ਪਾਉਨੇ ਸੇ। ਅਸਾਂ ਤੇਰੇ ਸਾਰੇ ਜਨਮ ਤੈਨੂੰ ਸੂਪਨੇ ਵਿੱਚ ਭੁਗਤਾ ਕੇ 
ਈਸ਼ਰ ਕੀ ਮਰਯਾਦਾ ਬੀ ਭੰਗ ਨਹੀਂ ਕੀਤੀ ਅਤੇ ਤੇਰੀ ਚੌਰਾਸੀ ਭੀ ਕੱਟ ਦਿੱਤੀ। ਹੁਣ ਤੈਨੂੰ 
ਅੱਗੇ ਨੂੰ ਜੰਮਣ ਮਰਣ ਨਾ ਹੋਏਗਾ। ਜੇਹੜੀ ਪਦਵੀ ਜੋਗੀ ਜਨਾਂ ਨੂੰ ਦੁਰਲੱਭ ਹੈ ਸੋ ਤੈਨੂੰ ਅਸਾਂ 
ਬਖ਼ਸ਼ੀ।” 

ਓਸ ਵੇਲੇ ਇੱਕ ਤਖਾਣ ਸਿੱਖ ਦਿਆਲਪੁਰੇ ਦੇ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਮੇਰੀ ਚੁਰਾਸੀ ਭੀ 
ਏਸੇ ਪ੍ਰਕਾਰ ਪਰਕਾਰ ਕਰੋ, ਮੁਕਤੀ ਬਖ਼ਸ਼ੋ।” ਬਚਨ ਹੋਯਾ, “ਤੂੰ ਬੀ ਸਮੀਰੇ ਨਾਲ ਪ੍ਰਾਣ 
ਤਿਆਗੇਂਗਾ। ਤਾਂ ਜਾਣੀਂ, ਮੈਂ ਮੁਕਤ ਹੋ ਗਿਆ। ਹੁਣ ਤੁਸੀਂ ਦੋਵੇਂ ਏਹ ਦੇਹ ਛੱਡ ਕੇ ਸਾਡੇ 
ਪਾਸ ਗੁਰੂ ਲੋਕ ਵਿੱਚ ਪਹੁੰਚੋਗੇ। ” 

(ਪਾ੩ ੧੦ - ੧੧੨) 
ਦੀਨੇ ਪਿੰਡ ਦੀ ਕਥਾ 
ਗੁਰੂ ਕਿਆਂ ਦੀ ਖ਼ਬਰ ਜਜੋਂ_ ਜਯੋਂ ਦੇਸ ਵਿੱਚ ਫੈਲਦੀ ਗਈ, ਤਜੋਂ_ ਤਯੋਂ ਸੰਗਤਾਂ ਦੀਨੇ ਪਿੰਡ ਗੁਰੂ ਜੀ 
ਪਾਸ ਆਉਣ ਲੱਗੀਆਂ। ਇੱਕ ਸਾਧੂ ਸੀਤਲਪੁਰੀ ਦਾ ਚੇਲਾ ਦਿਆਲਪੁਰੀ ਸਰਹੰਦ ਦੇ ਰਹਿਣ 
ਵਾਲਾ, ਜੋ ਬੜਾ ਕਰਾਮਾਤੀ ਉਜਾਗਰ ਸੀ, ਗੁਰੂ ਕੇ ਪਾਸ ਆਯਾ ਅਤੇ ਦੀਨਤਾਈ ਨਾਲ ਬੇਨਤੀ 
ਕੀਤੀ ਸੱਚੇ ਪਾਤਸ਼ਾਹ ਆਪ ਨੇ ਜੋ ਸ਼ਹਿਰ (ਦਿਆਲਪੁਰੀ ਸਰਹੰਦੀ ਨੂੰ ਬਚਾਅ ਦਾ ਵਚਨ) ਸਰਹੰਦ ਨੂੰ 
ਸਰਾਪ ਦਿੱਤਾ ਹੈ ਉਹ ਜ਼ਰੂਰ ਏਸ ਸ਼ਹਿਰ ਦਾ ਸਤਯਾਨਾਸ ਕਰ ਛੱਡੇਗਾ। ਕਿਉਂਕਿ ਓਥੇ 
ਸ਼ੀਰਖੋਰ ਬੇਗ਼ੁਨਾਹ ਆਪ ਦੇ ਸਾਹਿਬਜ਼ਾਦਿਆਂ ਨੂੰ ਕਤਲ ਕੀਤਾ ਗਿਆ ਹੈ। ਏਹ ਬੜਾ ਭਾਰੀ 
ਅਨਰਥ ਤੁਰਕਾਂ ਨੇ ਕੀਤਾ, ਜਿਸ ਕਰ ਕੇ ਬੇਸ਼ਕ ਉਨ੍ਹਾਂ ਦੇ ਮਹਿਲ ਮਾੜੀਆਂ ਮਲੀਆਮੇਟ ਹੋ 
ਜਾਣਗੇ। ਪਰ ਮੇਰੇ ਵਾਸਤੇ ਕੀ ਹੁਕਮ ਹੈ? ਮੈਂ ਭੀ ਓਸੇ ਸ਼ੈਹਰ ਵਿੱਚ ਵੱਸਦਾ ਹਾਂ। ਗੁਰੂ ਸਾਹਿਬ 
ਜੀ ਨੇ ਆਖਜਯਾ ਸਾਧੂ ਰਾਮ! ਤੈਨੂੰ ਅਸਾਂ ਬਖ਼ਸ਼ਯਾ ਤੂੰ ਆਪਣੇ ਕੋਠੇ ਉੱਤੇ ਚੜ੍ਹ ਕੇ ਸੰਖ ਬਜਾਵੀਂ 
ਜੋ ਕੋਈ ਅਵਾਜ਼ ਸੁਣੇਗਾ, ਸੋ ਨਹੀਂ ਉਜੜੇਗਾ। ਬਾਕੀ ਦਿਆਂ ਨੂੰ ਮੇਰੇ ਸਿੰਘ ਖ਼ਾਕ ਨਾਲ ਮਿਲਾ 
ਛੱਡਣਗੇ। ਏਹੋ ਬਚਨ ਮੰਨ ਕੇ ਨਮੋ ਨਾਰਾਇਣ ਕਰ, ਦਿਆਲਪੁਰੀ ਨੇ ਸਰਹੰਦ ਆ ਕਰ ਸੰਖ 
ਬਜਾਯਾ। ਜਿਨ੍ਹਾਂ ਨੇ ਅਵਾਜ਼ ਸੁਣੀ, ਉਨ੍ਹਾਂ ਦੇ ਘਰ ਉਸ ਮਹੱਲੇ ਵਿੱਚ ਅਜੇ ਤੋੜੀ ਵੱਸਦੇ ਹਨ। 

ਸੂਬੇ ਸਰਹੰਦ ਦੀ ਚਿੱਠੀ 

ਦਿਆਰਪੁਰੀ ਨੇ ਸਰਹੰਦ ਜਾ ਕੇ ਲੋਕਾਂ ਪਾਸ ਸਰਹੰਦ ਨੂੰ ਗੁਰੂ ਕਾ ਸਰਾਪ ਹੋਯਾ ਦੱਸਯਾ, ਅਤੇ ਨਿਸਚੇ 
ਕਰਾ ਦਿੱਤਾ ਕਿ ਏਹ ਸ਼ੈਹਰ ਜ਼ਰੂਰ ਉਜੜ ਜਾਵੇਗਾ ਕਯੋਂਕਿ ਗੁਰੂ ਕੇ ਬਚਨ ਰਾਮ, ਕ੍ਰਿਸ਼ਨ ਜੀ 
ਦੇ ਬਾਣਾਂ ਵਾਂਡੂੰ ਅਮੋਘ ਹਨ। ਕਦੇ ਨਾ ਟਲਨਗੇ। ਏਹੋ ਜੇਹੇ ਬਚਨ ਦਿਆਲਪੁਰੀ ਤੋਂ ਸੁਣ ਕੇ 
ਜਦ ਲੋਕਾਂ ਨੇ ਸੂਬੇ ਬਜੀਦਖਾਨ ਪਾਸ ਚੌਗੁਣੇ ਕਰ ਕੇ ਵਰਨਨ ਕੀਤੇ ਅਤੇ ਏਹ ਭੀ ਦਸਯਾ ਕਿ 
ਗੁਰੂ ਗੋਬਿੰਦ ਸਿੰਘ ਜੀ ਹੁਣ ਫੇਰ ਤੁਸਾਂ ਨਾਲ ਜੰਗ ਕਰਨ ਲਈ ਮਾਲਵੇ ਦੇਸ ਵਿੱਚ ਫੌਜ ਜਮ੍ਹਾਂ 
ਕਰ ਰਹੇ ਹਨ, ਤਾਂ ਏਹ ਬ੍ਰਿਤਾਂਤ ਸੁਣਦੇ ਸਾਰ ਵਜੀਦ ਖਾਂ ਨੂੰ ਸਣੇ ਕਪੜੀਂ ਅੱਗ ਲਗ ਗਈ। 
ਓਸੇ ਘੜੀ ਚੌਧਰੀ ਸਮੀਰ ਲਖਮੀਰ ਦੇ ਨਾਮ ਪਰਵਾਣਾ ਭੇਜ ਕੇ ਏਹ ਧਮਕੀ ਦਿੱਤੀ ਕਿ ਜੱਟੋ ! 
ਤੁਸੀਂ ਮੈਨੂੰ ਨਹੀਂ ਜਾਣਦੇ, ਜਿਸ ਨੇ ਤੁਸਾਡੇ ਗੁਰੂ ਨੂੰ ਸਜੰਗ ਅਨੰਦਪੁਰੋਂ ਕੱਢ ਕੇ ਬਰਬਾਦ ਕਰ 
ਛੱਡਿਆ। ਅਤੇ ਚਾਰੇ ਪੁਤ ਏਸ ਦੇ ਮਾਰੇ, ਕਬੀਲੇ ਕਿਧਰੇ ਚਲੇ ਗਏ, ਮਾਈ ਏਨ੍ਹਾਂ ਦੀ 
ਪੋੜ੍ਰਿਆਂ ਦੇ ਮੋਹ ਦੀ ਮਾਰੀ ਮਹਿਲ ਉੱਤੋਂ ਡਿਗ ਕੇ ਮਰ ਗਈ। ਹੁਣ ਮੈਂ ਭਲੀ ਭਾਂਤ ਜਾਣ 
ਲੀਤਾ, ਜੋ ਤੁਸੀਂ ਭੀ ਏਹੋ ਜੇਹੇ ਬਣਨਾ ਚਾਹੁੰਦੇ ਹੋ। ਬਾਦਸ਼ਾਹ ਦੇ ਵੈਰੀ ਨੂੰ ਆਪਣੇ ਪਿੰਡ ਵਿੱਚ 
ਟਿਕਾ ਰੱਖਯਾ ਹੈ ਤੇ ਮਦਦ ਦਿੰਦੇ ਹੋ। ਕੀ ਤੁਸਾਨੂੰ ਆਪਣੇ ਜਾਨ ਮਾਲ ਦੇ ਬਚਾਉ ਦੀ ਲੋੜ 
ਨਹੀਂ? 

ਜਦ ਏਹ ਪਰਵਾਨਾ ਸੂਬੇ ਦਾ ਚੌਧਰੀ ਸਮੀਰ ਨੇ ਸੁਣਿਆ ਤਾਂ ਭਾਈਆਂ ਨਾਲ ਸਲਾਹ ਕਰ ਕੇ ਸੂਬੇ ਨੂੰ 
ਐਉਂ ਲਿਖ ਭੇਜਿਆ ਕਿ ਖਾਂ ਸਾਹਿਬ ਜੀ ਸਾਡੇ ਗੁਰੂ ਬਿਚਰਦੇ ਹੋਏ ਏਥੇ ਆ ਗਏ ਹਨ। ਜੀਕੂੰ 
ਤੁਸੀਂ ਆਪਣੇ ਪੀਰਾਂ ਦੀ ਟਹਿਲ ਕਰਦੇ ਰਹਿੰਦੇ ਹੋ, ਏਸੇ ਭਾਂਤ ਅਸੀਂ ਗੁਰੂ ਦੀ ਸੇਵਾ ਕਰਦੇ 
ਹਾਂ। ਤੈਂ ਜੋ ਲਿਖਯਾ ਹੈ ਕਿ ਤੁਸੀਂ ਭੀ ਗੁਰੂ ਜੇਹੇ ਬਣਨਾ ਚਾਹੁੰਦੇ ਹੋ, ਸੋ ਐਡੇ ਵੱਡੇ ਭਾਗ ਸਾਡੇ 
ਕਿੱਥੇ ਹਨ, ਜੇ ਗੁਰੂ ਜੇਹੇ ਬਣ ਜਾਈਏ। ਏਹ ਚਿੱਠੀ ਦੇ ਕੇ ਨੌਕਰ ਨੂੰ ਸਰਹੰਦ ਘੱਲ ਦਿੱਤਾ 
ਅਤੇ ਆਖਯਾ ਓਥੇ ਕੁਛ ਦਿਨ ਠਹਿਰ ਕੇ ਪੱਕੀ ਖ਼ਬਰ ਲੈ ਕੇ ਆਵੀਂ, ਸੂਬੇ ਦੀ ਕੀ ਮਨਸ਼ਾ 
ਹੈ? ਜੇ ਲਸ਼ਕਰ ਲੈ ਕੇ ਆਉਣ ਵਾਲਾ ਹੋਵੇ ਤਾਂ ਝਬਦੇ ਖ਼ਬਰ ਦੇਵੀਂ। 

ਜ਼ਫਰਨਾਮਾ ਲਿਖਣਾ 

ਤਦੋਂ ਗੁਰੂ ਜੀ ਨੇ ਭੀ ਬਹੁਤ ਸਾਰੇ ਸਵਾਰ ਪਿਆਦੇ ਨੌਕਰ ਰੱਖ ਲਏ ਸੇ ਅਤੇ ਚਾਰ ਕੁ ਸੌ ਸਿੱਖ ਭੀ 
ਜੰਗੀ ਸੂਰਬੀਰ ਅਪਣੇ ਅਪਣੇ ਘਰਾਂ ਤੋਂ ਘੋੜੇ ਹੱਥਿਆਰ ਲੈ ਕੇ ਗੁਰੂ ਜੀ ਪਾਸ ਆ ਰਿਹਾ ਸੀ। 
ਇੱਕ ਦਿਨ ਗੁਰੂ ਜੀ ਅਪਣੇ ਖਯਾਲ ਵਿੱਚ ਕੁਛ ਸ਼ਬਦ ਬੋਲਦੇ ਹੋਏ ਕਾਚੂ ਅਪਣੇ ਹੱਥ ਦੀਆਂ 
ਉਂਗਲਾਂ ਉੱਤੇ ਫੇਰ ਰਹੇ ਸੇ, ਸਮੀਰ ਨੇ ਉਂਗਲੀਆਂ ਪਰ ਕਾਚੂ ਫੇਰਨ ਦਾ ਕਾਰਨ ਪੁੱਛਯਾ ਤਾਂ 
ਬਚਨ ਹੋਯਾ, “ਤੁਰਕਾਂ ਦੀਆਂ ਜੜ੍ਹਾਂ ਤਰਾਸ਼ ਰਹੇ ਹਾਂ।” ਭਾਈ ਮਾਨ ਸਿੰਘ ਬੋਲਯਾ, “ “ਪਹਿਲੇ 
ਔਰੰਗੇ ਦਾ ਕਾਟਲਾ ਕਰੋ। ਬਾਕੀ ਦੇ ਤੁਰਕ ਨਿਰਬਲ ਹੋ ਕੇ ਆਪੇ ਮਰ ਜਾਣਗੇ।”” ਹੁਕਮ 
ਹੋਯਾ, “ਭਾਈ ਮਾਨ ਸਿੰਘਾ! ਔਰੰਗੇ ਨੂੰ ਜੁੱਧ ਵਿੱਚ ਮਾਰਨਾ ਸੀ, ਪਰ ਦੂਰ ਜਾ ਰਿਹਾ। ਲਓ 
ਕਾਫਰ ਕਰ ਕੇ ਮਾਰ ਛੱਡਣਗੇ। ” ਏਤਨਾ ਬਚਨ ਕਹਿ ਕੇ ਗੁਰੂ ਜੀ ਕਾਗ਼ਜ਼ ਕਲਮ ਦੁਵਾਤ ਲੈ 
ਕਰ ਚੁਬਾਰੇ ਦੇ ਅੰਦਰ ਜਾ ਬੈਠੇ। ਪਹਿਲੇ ਅਕਾਲ ਪੁਰਖ ਦੀ ਮਹਿਮਾ ਲਿਖ ਕੇ ਫੇਰ ਔਰੰਗੇ ਨੂੰ 
ਉਲਾੰਭੇ ਬੜੇ ਜ਼ੋਰ ਜ਼ੋਰ ਦੇ ਲਿਖੇ, ਜੋ ਓਸ ਦੇ ਉਮਰਾਵਾਂ ਵੱਲੋਂ ਨੇਮ ਧਰਮ ਹੋ ਕੇ ਖੰਡਨ ਹੋਏ 
ਸੇ। ਓਹ ਉਨ੍ਹਾਂ ਦੀ ਬੇਈਮਾਨੀ ਤੇ ਕੂੜੀ ਸੌਂਹ ਖਾ ਕੇ ਦਗਾ ਹੋਯਾ ਦੇਖ ਕਰ, ਪੁਨਾ ਬਾਰਾਂ 
ਹਕਾਯਤਾਂ ਅਰਥਾਤ ਕਹਾਣੀਆਂ ਲਿਖੀਆਂ, ਜਿਨ੍ਹਾਂ ਤੋਂ ਏਹ ਸਹੀ ਹੋ ਜਾਏ ਕਿ ਅਕਾਲ ਪੁਰਖ 
ਦੀ ਸ਼ਰਨ ਲੈ ਕੇ ਕੋਈ ਕਦੇ ਨਹੀਂ ਹਾਰਿਆ ਅਤੇ ਧਰਮ ਹੇਤ ਤੇਗ ਉਠਾਣ ਵਾਲਿਆਂ ਦੀ 
ਸਹਾਇਤਾ ਤੇ ਹੰਕਾਰੀਆਂ ਦਾ ਨਾਸ਼ ਹਮੇਸ਼ਾਂ ਅਕਾਲ ਪੁਰਖ ਕਰਦਾ ਰਿਹਾ ਹੈ, ਕਯੋਂਕਿ ਓਸ ਦੇ 
ਘਰੋਂ ਸਭ ਨੂੰ ਇਨਸਾਫ਼ ਮਿਲਦਾ ਹੈ। ਤੇਰੇ ਜੇਹੇ ਦਗੇਬਾਜ਼ਾਂ ਨੂੰ ਗਹਿਰੇ ਦੋਜ਼ਖ ਵਿੱਚ ਪਾਯਾ 
ਜਾਂਦਾ ਹੈ। ਤੁਸਾਂ ਕੁਰਾਨ ਦੀ ਤੇ ਪਹਾੜੀ ਰਾਜਿਆਂ ਨੇ ਗਊ ਦੀ ਸੌਂਹ ਖਾ ਕੇ ਫੇਰ ਅਜੇਹੀ 
ਬੇਈਮਾਨੀ ਕੀਤੀ, ਓਸ ਕਸਮ ਨੂੰ ਖੂਹ ਵਿੱਚ ਸਿੱਟ ਕੇ ਸਾਰੇ ਲਸ਼ਕਰ ਦਾ ਹੱਲਾ; ਜੋ ਦਸ ਲਖ 
ਦੇ ਲਗਭਗ ਸੀ, ਸਾਡੇ ਉੱਤੇ ਕਰਾ ਦਿੱਤਾ। ਏਦੂੰ ਪਰੇ ਵੱਡਾ ਪਾਪ ਹੋਰ ਕੀ ਹੋਣਾ ਹੈ? ਫੇਰ 
ਸਾਡੇ ਬੱਚੇ ਭਾਵੇਂ ਧਰਮ ਉੱਤੇ ਕੁਰਬਾਨ ਹੋ ਗਏ, ਪਰ ਤੁਸਾਂ ਤਾਂ ਅਧਮ ਦੇ ਗੱਡੇ ਪਾਪ ਰੂਪ 
ਜਾਏਗਾ। 

ਏਹੋ ਜਿਹੇ ਬਹੁਤ ਸਾਰੇ ਸੱਚੇ ਤਾਂਨੇ ਤੇ ਬ੍ਰਿਤਾਂਤ ਠੇਠ ਫ਼ਾਰਸੀ ਜ਼ੁਬਾਨ ਵਿੱਚ ਲਿਖ ਕੇ ਗੁਰੂ ਸਾਹਿਬ ਜੀ ਨੇ 
ਓਸ ਲਿਖਤ ਦਾ ਨਾਮ ਜ਼ਫਰਨਾਮਾ ਰੱਖ ਕਰ ਦੱਖਣ ਦੇਸ ਔਰੰਗਾਬਾਦ ਵਿੱਚ ਜਿੱਥੇ ਔਰੰਗਾ 
ਮੁਹੱਟਿਆਂ ਨਾਲ ਲੜ ਰਿਹਾ ਸੀ, ਓਸ ਵੱਲ ਭਾਈ ਦਯਾ ਸਿੰਘ ਨੂੰ ਸਰਬ ਸ਼ਕਤੀ ਸੰਪਨ ਕਰ 
ਕੇ ਤੋਰ ਦਿੱਤਾ। ਓਸ ਦੇ ਨਾਲ ਚਾਰ ਸਿੰਘ ਹੋਰ ਤੋਰੇ ਅਤੇ ਹੁਕਮ ਦਿੱਤਾ ਜਿਕੂੰ ਔਰੰਗੇ ਨੇ ਗੁਰੂ 
ਕੇ ਘਰ ਉੱਤੇ ਅਹਿਦੀਆ ਭੇਜਯਾ, ਓਸੇ ਤਰ੍ਹਾਂ ਓਸ ਦੇ ਪ੍ਰਾਣ ਲੈਣ ਵਾਲੇ ਤੁਸੀਂ ਬੀ ਆਪ ਨੂੰ 
ਗੁਰੂ ਕੇ ਅਹਿਦੀਏ ਸਮਝੋ। ਤੁਸਾਂ ਕਿਸੇ ਤੋਂ ਡਰਣਾਂ ਨਹੀਂ। ਅਸੀਂ ਸਦੀਵ ਤੁਸਾਡੇ ਅੰਗ ਸੰਗ 
ਹਾਂ। ਕੋਈ ਬਿਘਨ ਤੁਸਾਡੇ ਨੇੜੇ ਨਾ ਆਵੇਗਾ। ਤੁਸੀਂ ਵੈਰੀ ਉੱਤੇ ਫਤੇ ਪਾਓਗੇ। ਗੁਰੂ ਕਾ ਬਚਨ 
ਮੰਨ ਕੇ ਭਾਈ ਦਯਾ ਸਿੰਘ ਤਾਂ ਜ਼ਫਰਨਾਮਾਂ ਲੈ ਕਰ ਦੀਨੇ ਪਿੰਡ ਤੋਂ ਦੱਖਣ ਵੰਨੀ ਤੁਰ ਗਿਆ 
ਤੇ ਗੁਰੂ ਸਾਹਿਬ ਦੀਨੇ ਪਿੰਡ ਟਿਕੇ ਰਹੇ। ਤਦੋਂ ਨੂੰ ਸਮੀਰ ਲਖਮੀਰ ਦਾ ਭੇਜਯਾ ਹੋਯਾ ਆਦਮੀ 
(ਜੋ ਚਿੱਠੀ ਲੈ ਕੇ ਸਰਹੰਦ ਗਿਆ ਸੀ) ਆ ਗਿਆ। ਓਨ ਖ਼ਬਰ ਦਿੱਤੀ ਕਿ ਤੁਰਕਾਨੀ ਫੌਜ ਦੀ 
ਏਧਰ ਨੂੰ ਚੜ੍ਹਾਈ ਵਾਸਤੇ ਵਜ਼ੀਦ ਖਾਂ ਸੂਬਾ ਤੇ ਹਸਨ ਖਾਂ ਫੌਜ ਦਾਰ ਤਿਆਰੀ ਕਰਾ ਰਹੇ ਹਨ। 
ਏਹ ਬ੍ਰਿਤਾਂਤ ਸੁਣ ਕੇ ਗੁਰੂ ਸਾਹਿਬ ਜੀ ਨੂੰ ਤਾਂ ਬੀਰ ਰਸ ਨੇ ਅਜੇਹੀ ਉਮੰਗ ਦਿੱਤੀ, ਜੋ ਓਸੇ 
ਦਿਨ ਤੋਂ ਜੰਗ ਦੀ ਤਿਆਰੀ ਕਰਾਉਣ ਲਗ ਪਏ। ਜੰਗ ਵਾਸਤੇ ਕੋਈ ਕਿਲ੍ਹਾ ਖੋਜਨ ਤੇ ਸ਼ਿਕਾਰ 
ਖੇਲਣ ਲਗੇ। 

ਇੱਕ ਦਿਨ ਸ਼ਿਕਾਰ ਖੇਡਦੇ ਹੋਏ ਗੁਰੂ ਜੀ ਰੁਖਾਂ ਵਾਲੇ ਪਿੰਡ; ਜੋ ਦੀਨੇ ਤੋਂ ਡੇਢ ਕੋਸ ਹੈ, ਜਾ ਉੱਤਰੇ। 
ਲੋਕਾਂ ਨੇ ਬਹੁਤ ਸੇਵਾ ਕੀਤੀ। ਗੁਰੂ ਸਾਹਿਬ ਜੀ ਨੇ ਓਸ ਪਿੰਡ ਦਾ ਨਾਮ (ਰਖਵਾਲਾ, ਡੋਡ ਅਤੇ 

ਬਾਂਦਰ ਨਗਰ) ਰਖਵਾਲਾ ਰੱਖਯਾ। ਓਥੇ ਹੀ ਜਲਾਲ ਕੇ ਪਿੰਡ ਵਾਲੇ ਚੌਧਰੀ ਗੁਰੂ ਜੀ ਦੇ ਪਾਸ 
ਆਏ। ਗੁੜ ਦੀ ਭੇਲੀ ਦੋ ਘੜੇ ਦੁੱਧ ਦੇ ਇੱਕ ਬਰਛੀ ਗੁਰੂ ਜੀ ਦੀ ਨਜ਼ਰ ਕੀਤੇ। ਬਰਛੀ ਬਹੁਤ 
ਕੀਮਤੀ ਸੀ। ਦੇਖ ਕੇ ਮਹਾਰਾਜ ਜੀ ਪ੍ਰਸੰਨ ਹੋ ਗਏ, ਉਨ੍ਹਾਂ ਨੇ ਗੁਰੂ ਜੀ ਨੂੰ ਖ਼ੁਸ਼ੀ ਵੇਖ ਕੇ 
ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਇੱਕ ਪਿੰਡ ਨਾਲ ਸਾਡਾ ਵੈਰ ਹੈ। ਬਚਨ ਕਰੋ, ਸਾਡੀ ਫਤੇ 
ਹੋਵੇ। ਮਹਾਰਾਜ ਜੀ ਨੇ ਵਰ ਦਿੱਤਾ, “ਤੁਸਾਡੀ ਫਤੇ ਹੋਵੇਗੀ। ਗੁਰੂ ਕੇ ਸਿੱਖ ਇੱਕ ਮੁੱਠੀ ਬਣੇ 
ਰਹਿਣਾ। ਤੁਸਾਂ ਪੁਰ ਜੋ ਕੋਈ ਚੜ੍ਹ ਕੇ ਆਵੇਗਾ ਇੱਜ਼ਤ ਲਹਾ ਕੇ” ਜਾਵੇਗਾ।” ਓਥੋਂ ਦੇ ਕਈ 
ਜ੍ਰਾਨ ਸੂਰਬੀਰ ਗੁਰੂ ਜੀ ਪਾਸ ਓਸੇ ਸਮੇਂ ਨੌਕਰ ਹੋਏ। ਏਸੇ ਭਾਂਤ ਇੱਕ ਦਿਨ ਸ਼ਿਕਾਰ ਖੇਡਦੇ 
ਹੋਏ ਸੱਤ ਕੋਸ ਡੋਡ ਗਾਂਮ ਜਾ ਰਹੇ। ਪਿੰਡ ਦੇ ਲੋਕਾਂ ਨੇ ਸੇਵਾ ਕੀਤੀ, ਗੁਰੂ ਜੀ ਨੇ ਧਰਮ ਜੁੱਧ 
ਕਰਨ ਦਾ ਉਪਦੇਸ਼ ਦੇ ਕੇ ਕਈ ਆਦਮੀ ਚੁਣੇ ਹੋਏ ਜੋਧੇ ਓਥੋਂ ਭੀ ਨੌਕਰ ਰੱਖ ਕੇ ਲੈ ਆੰਦੇ। 
ਡੋਡ ਤੋਂ' ਦੋ ਕੋਸ ਬਾਂਦਰ ਪਿੰਡ ਉੱਤੇ, ਦੋਪਹਿਰ ਕਟੀ। ਬਾਂਦਰ ਗੋਤ ਦੇ ਜੱਟਾਂ ਨੇ ਚੰਗੀ ਸੇਵਾ 
ਕੀਤੀ। ਓਥੋਂ ਚੱਲ ਕੇ ਤਿੰਨੇ ਕੋਹ ਬਰਗਾੜੀ ਪਿੰਡ ਰਾਤ੍ਹੀ ਨਿਵਾਸ ਕੀਤਾ। ਕਪੂਰੇ ਦੇ ਭਾਈ 
ਚੌਧਰੀ ਨੰਦੇ ਨੇ ਸਰਬ ਭਾਂਤ ਦੀ ਸੇਵਾ ਕੀਤੀ। ਬਚਨ ਹੋਯਾ, “ਤੇਰੇ ਘਰ ਸੂਰਬੀਰਤਾ ਉਦਾਰਤਾ 
ਵਾਲੇ ਪੁਰਖ ਪੈਂਦਾ ਹੁੰਦੇ ਰਹਿਣਗੇ।” ਦੂਜੇ ਦਿਨ ਬਰਗਾੜੀ ਤੋਂ ਚੱਲ ਕੇ ਤਿੰਨ ਕੋਹ ਬਹਿਬਲ 
ਪਿੰਡ ਆਏ, ਤਾਂ ਲੋਕਾਂ ਨੇ ਪ੍ਰੇਮ ਨਾਲ ਗੁਰੂ ਜੀ ਨੂੰ ਸੈਨਾਂ ਸਮੇਤ ਠਹਿਰਾ ਕਰ ਦਰਸ਼ਨ ਕੀਤੇ। 
ਪੰਜਾਹ ਸਿੱਖਾਂ ਨੇ ਖੰਡੇ ਦਾ ਅੰਮ੍ਰਿਤ ਛਕਿਆ। ਧਰਮ ਜੁੱਧ ਵਾਸਤੇ ਸ਼ਸਤ੍ਰ ਧਾਰੇ। ਏਥੇ ਗੁਰੂ ਕੇ 
ਪਾਸ ਬਹੁਤ ਸੰਗਤ ਓਸ ਦੇਸ ਦੀ ਕੱਠੀ ਹੋ ਗਈ। ਜਿਸ ਕਰ ਕੇ ਓਥੋਂ ਦੇ ਸਿੱਖਾਂ ਨੂੰ ਗੁਰੂ ਜੀ 
ਨੇ ਹੁਕਮ ਦਿੱਤਾ, ਪੰਜਾਂ ਪੰਜਾਂ ਸਿੱਖਾਂ ਨੂੰ ਅਪਣੇ ਅਪਣੇ ਘਰ ਲੈ ਜਾ ਕੇ ਪ੍ਰਸ਼ਾਦ ਛੁਕਾਓ। ਹੋਰ 
ਸਿੱਖਾਂ ਨੇ ਤਾਂ “ਸੱਤ ਬਚਨ” ਕਹਿ ਕੇ ਮੰਨ ਲੀਤਾ, ਚਾਰ ਸਿੱਖ ਬੋਲੇ ਅਸੀਂ ਆਪਣੀਆਂ 
ਸਿੱਖਣੀਆਂ ਨੂੰ ਪੁੱਛ ਕੇ ਨਿਉਤਾ ਦੇਵਾਂਗੇ। ਦੂਸਰੇ ਸਿੱਖ ਉਨ੍ਹਾਂ ਨੂੰ ਠੱਠਾ ਮਾਰ ਕੇ ਆਖਣ ਲੱਗੇ, 
“ਵਾਹ ਭਾਈ! ਤੁਸੀਂ ਸਿੱਖਣੀਆਂ ਦੇ ਸਿੱਖ ਹੋਏ, ਗੁਰੂ ਕੇ ਨਾ ਹੋਏ। ” ਉਨ੍ਹਾਂ ਆਖਯਾ, “ਜੀ! 
ਪਰਮਾਰਥ ਕਰ ਕੇ ਅਸੀਂ ਗੁਰੂ ਕੇ ਸਿੱਖ ਹਾਂ ਤੇ ਵਿਹਾਰ ਵਿੱਚ ਸਿੱਖਣੀਆਂ ਦੇ।” ਏਸ ਬਾਤ 
ਪੁਰ ਹੱਸ ਹੱਸ ਕੇ ਫੇਰ ਉਨ੍ਹਾਂ ਆਖਯਾ, “ਭਾਈ ! ਅਸੀਂ ਤਾਂ ਇਸਤ੍ਰੀ (ਔਰਤ) ਨੂੰ ਆਪਣੇ 
ਪੈਰ ਦੀ ਜੁੱਤੀ ਸਮਝਦੇ ਹਾਂ। ਸਿੱਖ ਗੁਰੂ ਕੇ ਹਾਂ, ਇਸਤ੍ਰੀਆਂ ਦੇ ਨਹੀਂ।” ਏਸੇ ਬਾਤ ਪੁਰ 
ਬਹਿਸ ਹੁੰਦੀ ਰਹੀ। ਓੜਕ ਸਿੱਖਣੀਆਂ ਦੇ ਸਿੱਖਾਂ ਨੇ ਜਦ ਆਪਣੇ ਆਪਣੇ ਘਰ ਜਾ ਕੇ ਸਭ 
ਕਥਾ ਸੁਨਾਈ ਤਾਂ ਸਿੱਖਣੀਆਂ ਨੇ ਬੜੀ ਖ਼ੁਸ਼ੀ ਨਾਲ ਪ੍ਰਸ਼ਾਦ ਤਿਆਰ ਕੀਤਾ ਅਤੇ ਓਹ ਸਿੱਖ 
ਪੰਜਾਂ ਪੰਜਾਂ ਸਿੱਖਾਂ ਨੂੰ ਪ੍ਰਸ਼ਾਦ ਛਕਾ ਲਿਆਏ। ਬਾਕੀ ਜਿਨ੍ਹਾਂ ਨੂੰ ਦੂਜੇ ਸਿੱਖ ਨਿਉਤਾ ਦੇ ਗਏ 
ਸੇ, ਓਹ ਭੁੱਖੇ ਹੀ ਬੈਠੇ ਰਹੇ ਕਿਉਂਕਿ ਜਦ ਉਨ੍ਹਾਂ ਨੇ ਆਪਣੇ ਘਰ ਜਾ ਕੇ ਸਿੱਖਣੀਆਂ ਨੂੰ 
ਆਖਜਾ ਤਾਂ ਓਹ ਅੱਗੋਂ ਪੰਜ ਪੱਥਰ ਲੈ ਕੇ ਪਈਆਂ। ਬੋਲੀਆਂ ਕਿ ਆਪੇ ਪੀਹੋ, ਪਕਾਓ, 
ਛਕਾਓ। ਸਾਥੋਂ ਏਹ ਨਿਕੰਮੇ ਕੰਮ ਨਹੀਂ ਹੁੰਦੇ। ਬਥੇਰੇ ਵੇਲ੍ਹੇ ਢੱਟੇ ਸਿੱਖ ਟੁੱਕੜ ਗਦਾਈ ਫਿਰਦੇ 
ਹਨ। ਅਸੀਂ ਕਿਸ ਕਿਸ ਨੂੰ ਛਕਾਵਾਂਗੇ? ਓਹ ਟਕੇ ਜਿਹਾ ਜਵਾਬ ਲੈ ਕੇ ਸ਼ਰਮਿੰਦੇ ਹੋਏ ਮੁੜ 
ਗੁਰੂ ਜੀ ਪਾਸ ਭੀ ਨਾ ਆਏ ਅਤੇ ਉਨ੍ਹਾਂ ਦੇ ਨਿਉਤੇ ਵਾਲੇ ਸਿੱਖ ਭੁੱਖੇ ਪਿੰਡ ਵੱਲ ਪਏ ਝਾਕਣ। 
ਛੇਕੜ ਜਦ ਓਹ ਨਾ ਆਏ ਤੇ ਸੰਗਤ ਉਨ੍ਹਾਂ ਨੂੰ ਬਦਨਾਮ ਕਰਨ ਲੱਗੀ ਤਾਂ ਓਹੋ ਸਿੱਖ ਘਰੋਂ 
ਪੁੱਛ ਕੇ ਦਸਾਂ ਦਸਾਂ ਨੂੰ ਆਪਣੇ ਘਰੋਂ ਪੁਸ਼ਾਦ ਛਕਵਾ ਲਯਾਏ, ਜਿਸ ਤੋਂ ਉਨ੍ਹਾਂ ਦਾ ਸੁਜੱਸ ਤੇ 
ਦੂਸਰਿਆਂ ਅਭਿਮਾਨੀਆਂ ਦਾ ਅਪਜਸ ਬਹੁਤ ਹੋਯਾ। ਏਸ ਸਾਖੀ ਤੋਂ ਸੰਬੰਧੀਆਂ ਨਾਲ ਪਯਾਰ 


“ਏਸੇ ਪਿੰਡ ਦੇ ਲੋਕਾਂ ਨੇ ਸੰਮਤ ੧੫੧੧ ਬਿਕ੍ਰਮੀ ਨੂੰ ਖਾਲਸੇ ਦਾ ਦਲ ਜਦ ਏਥੇ ਆ ਕੇ ਉੱਤਰਿਆ ਤਾਂ ਅਨੇਕ ਘੋੜੇ ਸਿੰਘਾਂ ਦੇ ਚੁਰਾ 
ਲੀਤੇ। ਅਗਲੇ ਦਿਨ ਖਾਲਸੇ ਨੇ ਹੱਲਾ ਕਰ ਕੇ ਜਲਾਲ ਪਿੰਡ ਲੁਟ ਮਾਰ ਕੇ ਉਜਾੜ ਛੱਡਿਆ। ਫੇਰ ਜਦ ਜਲਾਲ ਕਿਆਂ ਨੇ ਗੁਰੂ ਕਾ ਵਰ 
ਦੇਣਾ ਸੁਣਾ ਕੇ ਕੜਾਹ ਪ੍ਰਸ਼ਾਦਿ ਕਰਾਯਾ ਤੇ ਗ਼ੁਨਾਹ ਬਖ਼ਸ਼ਾਯਾ ਤਾਂ ਪੰਥ ਖਾਲਸੇ ਨੇ ਸਹਾਜਤਾ ਮਦਦ ਦੇ ਕਰ ਜਿੱਥੇ ਗੁਰੂ ਜੀ ਉੱਤਰੇ ਸੇ, 
ਓਸ ਜਗ੍ਹਾ ਦੇ ਨੇੜੇ ਓਨ੍ਹਾਂ ਦਾ ਪਿੰਡ ਬਸਵਾ ਕਰ ਗੁਰੂ ਥਲ ਦਾ ਨਾਮ ਰੱਖਿਆ। 

ਤੇ ਇਤਫਾਕ ਰੱਖ ਕੇ ਸਭ ਕੰਮ (ਜੋ ਆਪਣੇ ਮਤ ਦੇ ਵਿਰੁੱਧ ਨਾ ਹੋਵੇ) ਕਰਨ ਦੀ ਸਿੱਖਿਆ 
ਲੈਣੀ ਸਭ ਨੂੰ ਯੋਗ ਹੈ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [264] 


ਸਿੱਖਾਂ ਦੇ ਸਤ ਸੰਤੋਖ 
ਬਹਿਬਲ ਤੋਂ ਚੱਲ ਕੇ ਕੋਹ ਭਰ ਸਿਉ ਰਾਮ ਪਿੰਡ ਜਦ ਗੁਰੂ ਜੀ ਆਏ, ਤਾਂ ਪੈਂਚਾਂ ਨੇ ਪ੍ਰੇਮ ਨਾਲ 
ਮਹਾਰਾਜ ਜੀ ਨੂੰ ਉਤਾਰ ਲੀਤਾ। ਪਰ ਬਰਖਾ ਨਾ ਹੋਣੇ ਕਰ ਕਾਲ ਪੈ ਰਿਹਾ ਸੀ। ਨੰਬਰਦਾਰਾਂ 
ਨੇ ਇੱਕ ਜਗ੍ਹਾ ਸਾਰੇ ਲਸ਼ਕਰ ਨੂੰ ਲੰਗਰ ਦੇਣ ਦੀ ਪਹੁੰਚ ਨ ਦੇਖ ਕੇ ਖ਼ਾਸ ਗੁਰੂ ਕੇ ਪ੍ਰਸ਼ਾਦ 
ਵਾਸਤੇ ਰਸਤ ਦੇ ਕਰ, ਹੋਰ ਸਭ ਸਿੱਖ ਇੱਕ ਦੋ ਦੋ ਘਰ ਪਰਤੀ ਵੰਡ ਦਿੱਤੇ। ਓਸੇ ਭਾਂਤ ਜੱਟਾਂ 
ਨੇ ਗੁਰੂ ਕੇ ਸਾਥੀ ਸਿੱਖਾਂ ਨੂੰ ਘਰ ਲੈ ਜਾ ਕਰ ਜਥਾ ਸ਼ਕਤ ਪ੍ਰਸ਼ਾਦ ਛਕਾ ਦਿੱਤੇ। ਜਦ ਛਕ ਕੇ 
ਆਇਆਂ ਨੂੰ ਗੁਰੂ ਕਿਆਂ ਨੇ ਪੁੱਛਿਆ, '“ਭਾਈ ਸਿੱਖੋ! ਕਿਸ ਕਿਸ ਪ੍ਰਕਾਰ ਦੇ ਭੋਜਨ ਛਕ 
ਆਏ ਹੋ? ਤਾਂ ਕਿਸੇ ਨੇ ਘਾਠ ਦੀ, ਕਿਨੇ ਬਾਜਰੇ ਦੀ ਕਿਨੇ ਜੁਵਾਰ ਦੀ, ਕਿਸੇ ਨੇ ਛੋਲਿਆਂ 
ਦੀ, ਕਿਸੇ ਨੇ ਬੋਦੇ ਅੰਨਯ ਦੀ ਰੋਟੀ, ਮੋਠਾਂ ਦੀ ਦਾਲ, ਕਿਸੇ ਨੇ ਅਲੂਣਾ ਦਲੀਆ, ਖਿਚੜੀ, 
ਕਿਸੇ ਨੇ ਸਾਗ ਕਿਨੇ ਡੇਲੇ; ਏਸੇ ਭਾਂਤ ਸਭ ਨੇ ਬੇ ਪਸਿੰਦੀ ਨਾਲ ਨੱਕ ਚੜ੍ਹਾ ਚੜ੍ਹਾ ਦਸੇ। ਇੱਕ 
(ਭਾਈ ਗੱਜਾ ਸਿੰਘ ਤੇ ਮੈਲਾਗਰ ਸਿੰਘ ਦਾ ਸੰਤੋਖ) ਭਾਈ ਗੱਜਾ ਸਿੰਘ ਤੇ ਮੈਲਾਗਰ ਸਿੰਘ ਨੇ ਆਖਿਆ, 
“ਅਸੀਂ ਤਾਂ ਅਤਿ ਉੱਤਮ ਐਸੇ ਸ੍ਰਾਦੀਕ ਪਦਾਰਥ ਛਕੇ ਹਨ, ਜੋ ਕਦੇ ਨਹੀਂ ਛਕੇ ਸੇ।” ਏਹ 
ਬਾਤ ਪਿੰਡ ਦੇ ਲੋਕਾਂ ਨੇ ਸੁਣ ਕੇ ਆਖਿਆ, “ਮਹਾਰਾਜ ! ਏਹ ਦੋਵੇਂ ਸਿੱਖ ਝੂਠ ਬੋਲਦੇ ਹਨ। 
ਜਿਨ੍ਹਾਂ ਦੇ ਏਹ ਛਕਣ ਗਏ ਸੇ, ਓਹਨਾਂ ਦੇ ਘਰ ਵਿੱਚ ਤਾਂ ਕੋਈ ਵਸਤੂ ਹੈ ਨਹੀਂ। ਜਦ ਉਨ੍ਹਾਂ 
ਨੂੰ ਆਪ ਹੀ ਫਾਕੇ ਉੱਤੇ ਫਾਕਾ ਜਾਂਦਾ ਹੈ, ਤਾਂ ਏਨ੍ਹਾਂ ਨੂੰ ਕੀ ਛਕਾਯਾ ਹੋਊ? ਗੁਰੂ ਜੀ ਨੇ 
ਛਕਾਉਣ ਵਾਲੇ ਬੁਲਾ ਕੇ ਪੁੱਛੇ, ਤਾਂ ਉਨ੍ਹਾਂ ਸੁਦਾਮੇ ਜੈਸੇ ਜੈਸੇ ਪ੍ਮੀਆਂ ਵਾਂਡੂੰ ਨੇਤ ਭਰ ਕਰ ਅਤਿ 
ਸ਼ਰਮਿੰਦੇ ਤੇ ਨਿੰਮੋਝਾਣੇ ਹੋ ਕਰ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਤੁਸੀਂ ਘਟ ਘਟ ਦੀ 
ਜਾਨਣਹਾਰੇ ਹੋ। ਸਾਥੋਂ ਕਾਈ ਸੇਵਾ ਨਹੀਂ ਹੋਈ ਕਯੋਂਕਿ ਸਾਡੇ ਘਰ ਹੋਰ ਕੋਈ ਵਸਤੂ ਛਕਾਉਣ 
ਵਾਲੀ ਨਹੀਂ ਸੀ। ਕੇਵਲ ਸੁਕੀਆਂ ਪੀਲੂ ਤੇ ਜੰਡ ਫਲੀਆਂ ਸਨ। ਓਹੇ ਕੋਰੇ ਠੀਕਰਯਾਂ ਵਿੱਚ 
ਭਿਗੋ ਕੇ ਏਨ੍ਹਾਂ ਸੰਤੋਖੀਆਂ ਸਿੱਖਾਂ ਅੱਗੇ ਰੱਖ ਦਿੱਤੀਆਂ। ਏਹ ਛਕ ਕੇ ਅਸੀਸ ਦੇ ਕਰ ਚਲੇ 
ਆਏ। ? ਏਹ ਬਾਤ ਸੁਣ ਕੇ ਸਭ ਸੰਗਤ ਅਤੇ ਨਗਰ ਨਿਵਾਸੀ ਲੋਕ ਹੱਕੇ ਬੱਕੇ ਰਹਿ ਗਏ। 
ਗੁਰੂ ਜੀ ਨੇ ਨੇਤ੍ਰ ਭਰ ਕੇ “ਧੰਨ ਸਿੱਖੀ! ਧੰਨਯ ਸਿੱਖੀ!” ਤਿੰਨ ਵਾਰੀ ਕਹਿ ਕੇ ਬਚਨ ਕੀਤੇ : 
ਸਤੀ ਦੇ ਸੰਤੋਖੀ ਖਾਇ। ਤਉ ਨਾਨਕ ਦਰ ਦੀਦਾਰ ਸਮਾਇ। 
“ਭਾਈ ਸਿੱਖੋ ! ਏਸੇ ਦਾ ਨਾਮ ਖੰਡਯੋਂ ਤਿੱਖੀ, ਵਾਲੋਂ ਨਿੱਕੀ, ਗੁਰੂ ਕੀ ਸਿੱਖੀ ਹੈ।” ਸੱਚ ਹੈ: 
ਸਾਚੁ ਕਹੋ ਸੁਨ ਲੇਹੁ ਸਭੈ ਜਿਨ ਪ੍ਰੇਮ ਕੀਓ ਤਿਨ ਹੀ ਪੁਭੁ ਪਾਇਓ ॥੯॥ 
(ਸ੍ਰੀ ਦਸਮ ਗ੍ਰੰਥ - ਅਕਾਲ ਉਸਤਤਿ) 
ਜੋ ਕੋਈ ਪਦਾਰਥ ਹੁੰਦੇ ਸੁੰਦੇ ਬਹਿੰਗਮਾਂ ਸਿੱਖਾਂ ਸਾਧਾਂ ਨੂੰ ਚੰਗੇ ਚੋਖੇ ਭੋਜਨ ਦਾ ਛਕਾਵੇ, ਓਸ ਨੂੰ ਅਤੇ 
ਗ਼ਰੀਬ ਤੋਂ ਚਿਕਣਾ ਚੋਖਾ ਚਾਹੁਣ ਵਾਲੇ ਨੂੰ ਬਾਰੰਬਾਰ ਧਿਕਾਰ ਹੈ। ਸੱਚਾ ਸਖੀ ਮਰਦ ਓਹੋ ਹੈ, 
ਜੋ ਅਪਣੇ ਵਿਤ ਅਨੁਸਾਰ ਛਕਾਵੇ ਅਤੇ ਸੰਤੋਖੀ ਸੱਤਪੁਰਖ ਓਹ ਹੈ, ਜੋ ਮਿੱਸੇ ਰੁਖੇ ਨੂੰ ਅੰਮ੍ਰਿਤ 
ਕਰ ਮੰਨੇ। ਏਹੋ ਜੇਹੇ ਸੱਚੇ ਧਰਮੀ ਸਤੀਆਂ ਸੰਤੋਖੀਆਂ ਦੇ ਆਸਰੇ ਹੀ ਜ਼ਿਮੀਂ ਅਸਮਾਨ ਖੜੇ 
ਹਨ। ਏਹੋ ਧਰਮ ਧੌਲ ਦਯਾ ਕਾ ਪੁੱਤ੍ਰ ਪ੍ਰਿਥੀ ਨੂੰ ਚੁੱਕੀ ਖੜਾ ਹੈ। ਏਹੋ ਜੇਹੇ ਆਤਮ ਸੰਤੋਖੀਆਂ 
ਤੋਂ ਹੀ ਸਾਡਾ ਨਿਰਮਲ ਪੰਥ ਪ੍ਰਸਿੱਧ ਹੋਵੇਗਾ। ਏਹ ਵਰ ਦੇ ਕੇ ਜੋ ਛੰਦ ਗੁਰੂ ਜੀ ਨੇ ਉਚਾਰੇ ਸੋ` 
ਸਰਬ ਲੋਹ ਪ੍ਰਕਾਸ਼ ਵਿੱਚ ਹਨ। 
ਗੁਰੂ ਸਾਹਿਬ ਜੀ ਨੇ ਓਸ ਪਿੰਡ ਦੇ ਤੇ ਬਹਿਬਲ ਲੋਕਾਂ ਨੂੰ ਚੰਗੇ ਜ੍ਰਾਨ ਲੜਾਕੇ ਬਣੇ ਠਣੇ ਦੇਖ ਕੇ 
ਆਖਜਯਾ, “ਬੈਰਾੜੋ ! ਸੂਰਬੀਰ ਬਣੋਂ, ਤੁਰਕਾਂ ਨੂੰ ਸੰਘਾਰੋ। ਨੌਕਰੀ ਗੁਰੂ ਕੇ ਘਰੋਂ ਲਓ। ਓਹ 
ਬੋਲੇ ਅਸੀਂ ਹਜ਼ਾਰਾਂ ਰੁਪਏ ਧਾੜੇ ਮਾਰ ਕੇ ਲੈ ਆਉਂਦੇ ਹਾਂ, ਨੌਕਰੀ ਕਿਕੂੰ ਕਰੀਏ?” ਮਹਾਰਾਜ 


ਨਮੂਨਾ ਏਹ ਹੈ ਗਰਟੀ ਛੰਦ। ਸੁਨ ਗੱਜਹਰਿ ਭਵ ਭਵ ਭਵ ਬਰਸੁਨ ਧਰ ਕਰ ਧਾਰੋ॥ ਤੁਸ਼ਟ ਤੁਸ਼ਟ ਮੈ ਤੁਸ਼ਟ ਤੋਹਿ ਪਰ ਤੁਸ਼ਤਿ 
ਆਦਿ ਗੁਨ ਧਾਰੋ॥ ਭਵ ਭਵ ਭੇਖ ਰੇਖ ਗੁਨ ਧਰਨੀ ਧਰਨੀ ਨਿਰਮਲ ਨਾਮਾ॥ ਨਿਰਮਲ ਬਾਨੀ ਪਠਤ ਰਹਿਤ ਸਦ ਨਿਰਮਲ ਪਟ 
ਗੁਨ ਧਾਮਾ॥ 

ਨੇ ਆਖਯਾ, “ਧਾੜੇ ਬੀ ਮਾਰੋ ਤੇ ਘਰ ਭੀ ਰਹੋ। ਘਰ ਗੁਰੂ ਕੇ ਬਚਨ ਵਿੱਚ ਵਰਤੋ। ” ਉਨ੍ਹਾਂ 
ਮਨਜ਼ੂਰ ਕੀਤਾ। ਜੰਗ ਵੇਲੇ ਅਸੀਂ ਸਭੇ ਹਾਜ਼ਰ ਹੋਵਾਂਗੇ। ਓਸੇ ਪਿੰਡ ਇੱਕ ਦੋਦੇ ਨਾਮ ਤਲਾਉ 
ਉੱਤੇ ਗੁਰੂ ਜੀ ਸੁਚੇਤ ਹੋਣ ਗਏ ਤਾਂ ਇੱਕ ਸ਼ਹੀਦ ਚਿੱਟੀ ਪੁਸ਼ਾਕ ਚਿੱਟੀ ਦਾੜੀ ਮਿਲਿਆ। ਗੁਰੂ 
ਜੀ ਨੇ ਆਖਿਆ, “ਪੁਰਸ਼ਾ ਰਾਜ਼ੀ ਹੈਂ?” ਓਨ ਚਰਨ ਫੜ ਕੇ ਆਖਜਯਾ, “ਅੱਜ ਰਾਜ਼ੀ 
ਹੋਇਆ। ਆਪ ਦੇ ਦਿਦਾਰ, ਖ਼ੁਦਾ ਦੇ ਦਿਦਾਰ ਪਾਏ। ਹੁਣ ਮੇਰੀ ਮੁਕਤੀ ਹੋਈ। ” ਏਤਨਾ 
ਕਹਿ ਕੇ ਛਾਈਂ ਮਾਈਂ ਹੋ ਗਿਆ। ਸਿੱਖਾਂ ਦੇ ਪੁੱਛਨੇ ਪੁਰ ਗੁਰੂ ਜੀ ਨੇ ਦੱਸਿਆ ਏਹ ਸ਼ਹੀਦ 
ਏਸ ਸ਼ਰੀਂਹ ਦੇ ਬ੍ਰਿਛ ਵਿੱਚ ਰਹਿੰਦਾ ਸੀ। ਜੰਗ ਵਿੱਚ ਮਾਰਿਆ ਸੀ। ਵਾਸ਼ਨਾ ਦੇ ਅਧੀਨ ਮੁਕਤ 
ਨਾ ਹੋਯਾ। ਹੁਣ ਸਾਡਾ ਦਰਸ਼ਨ ਪਰਸ਼ਨ ਕਰ ਕੇ ਮੁਕਤਿ ਹੋ ਗਿਆ। ਓਥੋਂ ਹਟ ਕੇ ਗੁਰੂ ਜੀ 
ਫ਼ੇਰ ਦੀਨੇ ਪਿੰਡ ਆ ਠਹਿਰੇ। 

ਭਗਤੇ ਪਿੰਡ ਦੀ ਕਥਾ 
ਫੇਰ ਇੱਕ ਦਿਨ ਸ਼ਿਕਾਰ ਖੇਡਦੇ ਹੋਏ ਮਾਨਾਂ ਦੇ ਬੁਰਜ ਪਿੰਡ ਝਿੜੀ ਵਿੱਚ ਜਾ ਉੱਤਰੇ। ਲੋਕਾਂ ਨੇ ਖ਼ਬਰ 
ਸੁਣ ਕੇ ਦੁੱਧ ਦੇ ਘੜੇ ਲੈ ਆੰਦੇ, ਸੇਵਾ ਕੀਤੀ। ਦੂਜੇ ਦਿਨ ਓਥੋਂ ਚੜ੍ਹ ਕੇ ਭਦੌੜ" ਜੋ ਭਦਰਸੈਨ 
ਰਾਜੇ ਦੀ ਨਗਰੀ ਸੀ ਜਾ ਉੱਤਰੇ। ਭਦੌੜੀਏ ਰਾਜਪੂਤਾਂ ਨੇ ਹੰਕਾਰ ਰੱਖ ਕੇ ਸੇਵਾ ਕੁਛ ਨਾ 
ਕੀਤੀ। ਸਿੱਖਾਂ ਨੇ ਰੋਸ ਮੰਨਿਆ ਤਾਂ ਬਚਨ ਹੋਇਆ, “ਭਾਈ ਸਿੱਖੋ ! ਏਥੋਂ ਦੇ ਰਾਜੇ ਤੁਸਾਂ ਹੀ 
ਹੋਣਾ ਹੈ। ਏਹ ਆਪੇ ਖਪ ਜਾਣਗੇ।”! ਓੜਕ ਓਹੋ ਬਚਨ ਸੱਚਾ ਹੋਇਆ ਦੇਖੀਦਾ ਹੈ। 
ਏਸੇ ਬਾਂਤ ਵਿਚਰਦੇ ਹੋਏ ਇੱਕ ਦਿਨ (ਭਗਤੇ ਦੇ ਖੂਹ ਦੀ ਵਾਰਤਾ) ਭਗਤੇ ਪਿੰਡ ਜਾ ਰਹੇ। ਅੱਗੇ ਓਥੇ ਇੱਕ 
ਖੂਹ ਲੱਗ ਰਿਹਾ ਸੀ। ਸਿੱਖਾਂ ਨੇ ਪੁੱਛਿਆ, “ਕਿਸ ਦਾ ਖੂਹ ਲੱਗਦਾ ਹੈ?” ਲੋਕਾਂ ਨੇ ਦੱਸਿਆ, 
“ਭਾਈ ਭਗਤੇ ਦਾ। ” ਗੁਰੂ ਜੀ ਬੋਲੇ, “ਦਮ ਲੱਗਣ ਪਾਤਸ਼ਾਹਾਂ ਦੇ, ਸਾਬੂਣਗਰਾਂ ਦਾ ਨਾਉਂ। ” 
ਏਤਨਾ ਕਹਿ ਕੇ ਇੱਕ ਪਿੱਪਲ ਹੇਠ ਉੱਤਰ ਬੈਠੇ। ਭਗਤੇ ਦੀ ਉਲਾਦ ਦੇ ਲੋਕ ਸੁਣ ਕੇ ਆ 
ਮਿਲੇ। ਸਿੱਖਾਂ ਨੇ ਪੁੱਛਿਆ, “ਮਹਾਰਾਜ ! ਸਾਬੂਣਗਰਾਂ ਦਾ ਨਾਉਂ ਆਪ ਨੇ ਕਿਸ ਕਾਰਨ ਤੋਂ 
ਆਖਿਆ?” ਏਸ ਪਰ ਮਹਾਰਾਜ ਜੀ ਨੇ ਕਥਾ ਸੁਣਾਈ। “ਭਾਈ ਸਿੱਖੋ! ਇੱਕ ਰਾਮੂ ਨਾਮ 
ਦੀਵਾਨ ਲਾਹੌਰ ਰਿਹਾ ਕਰਦਾ। ਓਸ ਦੀ ਬੇਟੀ ਨੂੰ ਦੇਉ ਚਿੰਮੜਿਆ ਹੋਇਆ ਸੀ। ਭਾਈ 
ਭਗਤੇ ਨੇ ਗੁਰੂ ਕੀ ਅਰਾਧਨਾ ਕਰ ਕੇ ਓਸ ਨੂੰ ਕੱਢ ਕੇ ਕੈਦ ਕਰ ਲੀਤਾ। ਦੀਵਾਨ ਨੇ ਕੁਛ 
ਸੇਵਾ ਕਰਨੀ ਚਾਹੀ ਤਾਂ ਭਗਤੇ ਨੇ ਇੱਕ ਕੂਏ ਦਾ ਸਮਾਨ ਇੱਟਾਂ ਚੂਨਾ ਓਸ ਪਾਸੋਂ ਲੈ ਕਰ ਓਸੇ 
ਦੇਉ ਦੀ ਸੈਨਾ ਤੋਂ ਰਾਤ ਸਮੇਂ' ਏਥੇ ਸਿਟਵਾ ਲੀਤਾ। ਓਸ ਦੇਉ ਨੂੰ ਕੱਢਣ ਵਿੱਚ ਜ਼ੋਰ ਤਾਂ ਗੁਰੂ 
ਕਾ ਲੱਗਿਆ। ਏਹ ਸਮਾਨ ਕੂਏ ਦਾ ਗੁਰੂ ਤੋਂ ਡਰ ਕੇ ਦੇਉ ਨੇ ਏਥੇ ਪੁਚਾਇਆ ਤੇ ਨਾਮ ਭਾਈ 
ਭਗਤੇ ਨੇ ਆਪਣਾ ਪ੍ਰਗਟ ਕਰ ਲੀਤਾ।” ਏਹ ਬਚਨ ਸੁਣ ਕੇ ਭਾਈ ਭਗਤੇ ਦੇ ਪੰਜੇ ਪੁੱਤਰ 
ਪੋਤਰੇ ਕੋਪ ਹੋਣ ਤੋਂ ਡਰ ਕੇ ਗੁਰੂ ਕੇ ਚਰਨੀ ਆ ਪਏ। ਇੱਕ ਘੋੜੀ ਬਹੁਤ ਚੰਗੀ ਸਿੰਗਾਰ ਕੇ 
ਗੁਰੂ ਕੀ ਨਜ਼ਰ ਕੀਤੀ ਅਤੇ ਬਹੁਤ ਦੀਨ ਹੋ ਕਰ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਇੱਕ ਖੂਹ 
ਕਿਆ, ਸਾਡਾ ਤਾਂ ਮਨ ਤਨ ਧਨ ਆਪ ਦੇ ਅਰਪਣ ਹੈ ਅਤੇ ਜੋ ਕੁਛ ਇੱਜ਼ਤ, ਦੌਲਤ, ਮਾਨ, 
ਬਡਾਈ ਸਭ ਆਪ ਦੀ ਬਖ਼ਸ਼ੀ ਹੋਈ ਹੈ।”” ਓਹਨਾਂ ਦੀ ਬੇਨਤੀ ਮੰਨ ਕੇ ਗੁਰੂ ਜੀ ਨੇ ਉਨ੍ਹਾਂ ਦੇ 
ਘਰ ਰਾਤ ਨੂੰ ਨਿਵਾਸ ਕੀਤਾ ਅਤੇ ਪ੍ਰਸ਼ਾਦ ਛਕਿਆ। ਉਨ੍ਹਾਂ ਦੀ ਕਾਮਨਾ ਪੂਰੀ ਕੀਤੀ। 
ਦੂਜੇ ਦਿਨ ਸ਼ਿਕਾਰ ਚੜ੍ਹੇ (ਤਿੱਤਰ ਉਧਾਰ) ਤਿੱਤਰ ਬੋਲਯਾ। ਗੁਰੂ ਜੀ ਨੇ ਏਹ ਤੁਕ ਪੜ੍ਹੀ: 
ਭੂਮੀਆ ਭੂਮਿ ਉਪਰਿ ਨਿਤ ਲੁਝੈ ॥ 
ਛੋਡਿ ਚਲੈ ਤ੍ਰਿਸਨਾ ਨਹੀ ਬੁਝੈ ॥੨॥ 
(ਗਉੜੀ, ਮ੧ ੫ - ੧੮੮) 


ਜਾਂ ਸਿੱਖਾਂ ਨੇ ਏਹ ਬਚਨ ਉਚਾਰਨ ਦਾ ਕਾਰਨ ਪੁਛਿਆ, ਤਾਂ ਆਪ ਨੇ ਫੁਰਮਾਯਾ, “ਜੋ ਪਿੰਡ ਦੇ ਥੇਹ 
ਉੱਤੇ ਤਿੱਤਰ ਬੋਲਦਾ ਹੈ, ਏਥੋਂ ਦਾ ਮਾਲਕ ਸੀ ਵਾਸ਼ਨਾਂ ਬਣੀ ਰਹੀ। ਏਥੇ ਹੀ ਏਸ ਨੇ ਅਨੇਕ 
ਪ੍ਰਕਾਰ ਦੇ ਬੇਅੰਤ ਜਨਮ ਪਾਏ ਹਨ ਅਤੇ ਖੱਬੀ ਅੱਖੋਂ ਕਾਣਾਂ ਹੈ। ਏਤਨਾ ਬਚਨ ਸੁਣ ਕੇ ਸਿੱਖਾਂ 
ਨੇ ਓਸ ਤਿੱਤ੍ਰ ਨੂੰ ਘੇਰ ਕੇ ਫੜ ਲੀਤਾ। ਠੀਕ ਕਾਣਾਂ ਦੇਖਯਾ। ਗੁਰੂ ਜੀ ਦੇ ਪਾਸ ਲੈ ਆਏ। 
ਦਰਸ਼ਨ ਕਰ ਕੇ ਓਸ ਨੂੰ ਅਪਣੇ ਪਿਛਲੇ ਜਨਮਾਂ ਦੀ ਖ਼ਬਰ ਹੋ ਗਈ। ਓਨ ਬੇਨਤੀ ਕੀਤੀ, 
“ਸੱਚੇ ਪਾਤਸ਼ਾਹ ! ਹੁਣ ਮੇਰਾ ਜਨਮ ਮਰਨ ਕੱਟੋ 1” ਗੁਰੂ ਜੀ ਦੀ ਕ੍ਰਿਪਾ ਨਾਲ ਓਹ ਉਸੇ ਘੜੀ 
ਦੇਹ ਛੱਡ ਕੇ ਸੱਚਖੰਡ ਨੂੰ ਚਲਾ ਗਿਆ। ਏਸੇ ਭਾਂਤ ਗੁਰੂ ਜੀ ਹੋਰ ਅਨੇਕ ਪਸ਼ੂ ਪੰਛੀਆਂ ਦਾ 
ਸ਼ਿਕਾਰ ਤੇ ਉਧਾਰ ਕਰ ਕੇ ਮੁੜ ਭਗਤੇ ਪਿੰਡ ਆ ਉੱਤ੍ੇ। 


“ਏਥੇ ਦਸਮੇਂ ਪਾਤਸ਼ਾਹ ਜੀ ਦਾ ਪੁਤ੍ਰੈਲਾ ਚਰਨ ਸਿੰਘ ਤੁਰਕਾਂ ਤੋਂ ਡਰ ਕੇ ਚਰਨ ਦਾਸ ਨਾਮ ਸੇ ਬਹੁਤ ਬਰਸ ਰਿਹਾ। ਦੂਜਾ ਪੁਤ੍ਰੈਲਾ ਗੁਰੂ 
ਕਾ ਪੰਜਾਬ ਸਿੰਘ ਤਾਜੋ ਪਿੰਡ ਪੁੱਜਦਾ ਰਿਹਾ। ਤੀਜਾ ਅਜਪਾਲ ਸਿੰਘ ਨਾਭੇ, ਚੌਥਾ ਜ਼ੋਰਾਵਰ ਸਿੰਘ ਖ੍ਰਿਦਾਵਾਦ। ਏਹ ਸਭ ਕਰਾਮਾਤਾਂ 
ਦਿਖਾਉਣੇ ਦੇ ਸਬੱਬ ਮੰਨੇ ਦੰਨੇ ਗਏ। ਮੁਕਾਮ ਉਨ੍ਹਾਂ ਦੇ ਹੁਣ ਤੱਕ ਪੂਜੇ ਮੰਨੇ ਜਾਂਦੇ ਹਨ। 

ਪਿਛਲੇ ਪਹਿਰ ਗੁਰੂ ਕੇ ਦੀਵਾਨ ਵਿੱਚ ਇੱਕ ਸਿੱਖ ਆਪਣੇ ਪੁਤ ਦੇ ਸਿਰ ਉੱਤੇ ਛੋਲਿਆਂ ਦੀਆਂ 
ਘੁੰਗਣੀਆਂ ਦਾ ਟੋਕਰਾ ਚੁਕਾ ਕੇ ਲੈ ਆਇਆ। ਫਤੇ ਗਜਾਈ ਓਹ ਭੇਟਾ ਰੱਖ ਕੇ ਬੈਠ ਗਿਆ। 
ਗੁਰੂ ਸਾਹਿਬ ਜੀ ਨੇ ਓਸ ਦੇ ਪੁੱਤ੍ਰ ਨੂੰ ਸਿੱਖਾਂ ਦੇ ਨਾਲ ਜੋ ਅੰਮੂਤ ਛਕ ਰਹੇ ਸੇ ਅੰਮ੍ਰਿਤ ਛਕਵਾ 
ਕੇ ਓਸ ਦਾ ਨਾਮ (ਪੁੰਗਣਾ ਸਿੰਘ) ਘੁੰਗਣਾ ਸਿੰਘ ਰੱਖਿਆ। ਓਸ ਦੀ ਸੰਤਾਨ ਹੁਣ ਓਥੇ ਬਹੁਤ ਹੈ। 

ਮਲੂਕੇ ਦੀਵਾਨੇ ਦੀ ਸਾਖੀ 

ਏਸ ਪੁਕਾਰ ਅਪਾਰ ਜੀਵਾਂ ਦਾ ਉਧਾਰ ਕਰਦੇ ਹੋਏ ਗੁਰੂ ਸਾਹਿਬ ਜਦ ਪੱਤੋ ਪਿੰਡ ਦੇ ਪਾਸ ਗੁਰੂਸਰ ਨਾਮ 
ਢਾਬ ਕਿਨਾਰੇ ਜਾ ਕੇ ਉੱਤਰੇ ਤਾਂ ਖ਼ਬਰ ਆਈ ਕਿ ਸਰਹੰਦ ਦੇ ਸੂਬੇ ਨੇ ਏਧਰ ਨੂੰ ਫੌਜ ਭੇਜੀ 
ਹੈ। ਏਹ ਬਾਤ ਸੁਣ ਕੇ ਗੁਰੂ ਸਾਹਿਬ ਨੇ ਭਾਈ ਦਾਨ ਸਿੰਘ ਬੈਰਾੜ ਨੂੰ ਪੁੱਛਯਾ, “ਤੂੰ ਏਸ ਦੇਸ 
ਦਾ ਭੇਤੀ ਹੈਂ। ਕੋਈ ਕਿਲ੍ਹਾ ਦੱਸ ਜਿੱਥੇ ਆਕੀ ਹੋ ਕੇ ਜੰਗ ਕਰੀਏ?” ਓਸ ਨੇ ਹੱਥ ਜੋੜ ਕੇ 
ਆਖਿਆ ਮਹਾਰਾਜ ! ਜੰਗ ਕਰਨ ਦੇ ਲਾਇਕ ਕਿਲ੍ਹਾ ਤਾਂ ਕੋਟ ਕਪੂਰੇ ਹੈ। ਏਤਨਾ ਸੁਣ ਕੇ ਗੁਰੂ 
ਸਾਹਿਬ ਨੇ ਓਸੇ ਤਰਫ ਖਾਲਸੇ ਦਾ ਕੂਚ ਕਰਾ ਦਿੱਤਾ। ਜੈਤੋ ਪਿੰਡ ਟੋਬੇ ਕਿਨਾਰੇ; ਜੋ ਹੁਣ 
ਗੁਰੂਸਰ ਨਾਮ ਸੇ ਉੱਘਾ ਹੈ, ਜਾ ਉੱਤ੍ਰੇ। ਉਥੋਂ ਦੇ ਚੌਧਰੀ ਨੂੰ ਪੁੱਛਿਆ, “ਖਾਨਿਆ, ਏਹ ਪਿੰਡ 
ਕੇਹੜਾ ਹੈ?” ਖਾਨਾ ਬੋਲਿਆ, “ਏਹ ਤਾਂ ਚਾਰ ਕੁ ਝੁੰਗੀਆਂ ਜੈਤੋ ਦੀਆਂ ਹਨ, ਪਿੰਡ ਕੋਈ 
ਨਹੀਂ।” ਬਚਨ ਹੋਯਾ, “ਏਹ ਵੱਡਾ ਪਿੰਡ ਮਸ਼ਹੂਰ ਸੂਰਬੀਰਾਂ ਦਾ ਹੋਵੇਗਾ। ” ਖਾਂਨ ਨੇ ਖਾਨ 
ਪਾਨ ਦੀ ਸਭ ਸੇਵਾ ਕੀਤੀ। ਓਥੋਂ ਚੱਲ ਕੇ ਦੋ ਕੋਸ ਪਰ ਇੱਕ ਸੁੰਦਰ ਟਿੱਬਾ ਦੇਖ ਕੇ ਓਥੇ ਖੜੇ 
ਹੋ ਕਰ ਤੀਰ ਚਲਾਏ। ਅਨੇਕ ਹਰਨ ਮਾਰੇ। ਅੱਗੇ ਲੰਭਾਂਵਾਲੀ ਦੁਪਹਿਰਾਂ ਕੱਟ ਕੇ ਮਲੂਕੇ ਦੇ 
ਕੋਟ ਦਿਵਾਨੇ ਦੇ ਟੋਭੇ ਉੱਤੇ ਜਾ ਤੰਬੂ ਲਾਏ। ਰਾਤ ਗ਼ੁਜ਼ਾਰੀ। 

ਵੱਡੇ ਅੰਮੂਰਤ ਵੇਲੇ ਓਥੋਂ ਦਾ ਮਾਲਕ (ਮਲੂਕਾ ਦਿਵਾਨਾ) ਮਲੂਕਾ ਦਿਵਾਨਾ, ਸਿਰ ਮੂੰਹ ਮੁੰਡਤ, ਗੁਰੂ ਕੇ 
ਦਰਸ਼ਨ ਕਰਨ ਆਇਆ। ਪਹਿਰੇ ਵਾਲੇ ਸਿੱਖਾਂ ਨੇ ਬਹੁਤ ਆਖਯਾ ਕਿ ਅਜੇ ਦਰਸ਼ਨ ਦਾ 
ਵੇਲਾ ਨਹੀਂ, ਪਰ ਓਨ ਇੱਕ ਨਾ ਮੰਨੀ। ਜਦ ਧੱਕੇ ਨਾਲ ਗੁਰੂ ਕੇ ਤੰਬੂ ਵਿੱਚ ਵੜਨ ਲੱਗਾ ਤਾਂ 
ਭਾਗੂ ਸਿੰਘ ਨੇ ਤਲਵਾਰ ਮਾਰ ਕੇ ਸਿੱਟ ਘੱਤਿਆ। ਬੇਹੋਸ਼ ਹੋ ਕੇ ਓਸੇ ਥਾਂ ਪਿਆ ਰਿਹਾ, ਦਿਨ 
ਚੜ੍ਹੇ ਹੋਸ਼ ਆਈ ਤਾਂ ਬੋਲਯਾ, “ਭਾਈ ਸਿੱਖੋ! ਹੁਣ ਮੇਰੇ ਥੋੜੇ ਹੀ ਸ੍ਹਾਸ ਬਾਕੀ ਹਨ। ਗੁਰੂ ਕਾ 
ਦਰਸ਼ਨ ਕਰਾ ਦੇਓ ਫੇਰ ਮੈਂ ਦੇਹ ਛੱਡ ਜਾਵਾਂ।” ਏਹ ਸੰਬਾਦ ਸੁਣ ਕੇ ਗੁਰੂ ਜੀ ਤੰਬੂ ਵਿੱਚੋਂ 
ਬਾਹਰ ਆ ਕੇ ਓਸ ਦੇ ਸਾਮ੍ਹਣੇ ਖੜੇ ਹੋ ਗਏ। ਦਿਵਾਨੇ ਨੇ ਮੱਥਾ ਟੇਕਿਆ ਚਰਨ ਚੁੰਮੇ। ਗੁਰੂ 
ਜੀ ਨੇ ਆਖਯਾ ਦਿਵਾਨਿਆ! “ਜੇ ਤੂੰ ਜੀਉਣਾਂ ਚਾਹੁੰਦਾ ਹੈ ਤਾਂ ਤੈਨੂੰ ਰਾਜ਼ੀ ਖ਼ੁਸ਼ੀ ਕਰ 
ਦੇਈਏ?” ਓਨ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਹੁਣ ਮੈਨੂੰ ਸੱਚਖੰਡ ਦਾ ਨਿਵਾਸ ਬਖ਼ਸ਼ੋ। 
ਹੋਰ ਮੇਰੀ ਕਾਈ ਇੱਛਯਾ ਨਹੀਂ। ਧੰਨਯ ਭਾਗ ਮੇਰੇ ਜੋ ਅੰਤ ਸਮੇਂ ਆਪ ਦੇ ਦਰਸ਼ਨ ਮੈਨੂੰ ਹੋ 
ਗਏ। ” ਗੁਰੂ ਜੀ ਨੇ ਓਸ ਦੀ ਸਰਧਾ ਦੇਖ ਕੇ ਓਸ ਦੇ ਸਿਰ ਉੱਤੇ ਹੱਥ ਫੇਰਿਆ। ਗੁਰੂ ਮੰਤ੍ਰ 
ਉਚਾਰਨ ਕੀਤਾ। ਗੁਰੂ ਕੇ ਸਰੂਪ ਦਾ ਧਯਾਨ ਕਰਦੇ ਹੋਏ ਮਲੂਕੇ ਨੇ ਦੇਹ ਤਿਆਗੀ। ਗੁਰੂ 
ਸਾਹਿਬ ਕੋਠੇ ਮਲੂਕੇ ਤੋਂ ਚੜ੍ਹ ਕੇ ਓਥੋਂ ਪੰਦਰਾਂ ਸੋਲਾਂ ਕੋਹ ਕੋਟ ਕਪੂਰੇ ਪਿੰਡ ਦੇ ਬਾਹਰ ਜਾ 
ਉੱਤ੍ੇ। ਫੌਜ ਦੇ ਤੰਬੂ, ਗੁਰੂ ਕਾ ਖੇਮਾ ਜਦ ਖੜ੍ਹੇ ਹੋਏ, ਦੀਵਾਨ ਲੱਗਾ, ਤਾਂ ਓਥੋਂ ਦਾ ਮਾਲਕ 
ਸਰਦਾਰ ਕਪੂਰਾ (ਜੋ ਚੁਰਾਸੀ ਪਿੰਡਾਂ ਦਾ ਚੌਧਰੀ ਬੜਾ ਉੱਘਾ ਬਹਾਦਰ ਸੀ) ਗੁਰੂ ਕੇ ਪਾਸ 
ਦਰਸ਼ਨ ਕਰਨ ਵਾਸਤੇ ਭਾਈ ਦਿਆਲ ਸਿੰਘ ਦੇ ਨਾਲ ਆਯਾ। ਇੱਕ ਘੋੜਾ ਬਹੁਤ ਚੰਗਾ, ਸੋ 
ਰੁਪਯਾ, ਗੁਰੂ ਕੀ ਨਜ਼ਰ ਕੀਤਾ। ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਪਾਸ ਬੈਠਾ ਕਰ ਕੁਸਲ ਅਨੰਦ 
ਪੁੱਛੀ। ਓਸ ਦੇ ਪਾਸ ਬਾਜ਼, ਜੁਰਰੇ, ਸ਼ਿਕਾਰੀ ਕੁੱਤੇ ਬਹੁਤ ਰੱਖੇ ਹੋਏ ਸੇ। ਗੁਰੂ ਕੇ ਸ਼ਿਕਾਰੀ 
ਜਾਨਵਰਾਂ ਨੂੰ ਦੇਖ ਕੇ ਬਹੁਤ ਸ਼ਿਕਾਰ ਦੀਆਂ ਬਾਤਾਂ ਕਰਦਾ ਰਿਹਾ। ਫੇਰ ਆਗਜਾ ਲੈ ਕੇ ਘਰ 
ਜਾ ਕਰ ਲੰਗਰ ਵਾਸਤੇ ਰਸਦ ਬਹੁਤ ਭੇਜੀ। ਸਰਬ ਭਾਂਤ ਸੇਵਾ ਕੀਤੀ। ਹੋਰ ਬੀ ਪਿੰਡ ਦੇ 
ਇਸਤ੍ਰੀਆਂ ਪੁਰਖਾਂ ਦਾ ਗੁਰੂ ਕਾ ਦਰਸ਼ਨ ਕਰਨ ਲਈ ਵਹੀਰ ਪੈ ਗਿਆ। ਦੁੱਧ, ਘੀ, ਲੂਣ, 
ਮਿਠਾ ਬਹੁਤ ਲਯਾਏ। 

ਦੂਜੇ ਦਿਨ ਜਦ ਚੌਧਰੀ ਕਪੂਰਾ ਫੇਰ ਆਇਆ, ਓਸ ਦੇ ਗਲ ਵਡਾ ਸਾਰਾ ਜਾਮਾ ਪਿਆ ਸੀ। ਲਾਗਰ 
ਸਿੰਘ ਦੇਖ ਕੇ ਬੋਲਿਆ, “ਚੌਧਰੀ ! ਸੰਭਾਲ ਕੇ ਤੁਰ। ਘੱਟਾ ਨਾ ਉਡਾ, ਸ਼ਸਤਰਾਂ ਉੱਤੇ ਪੈਂਦਾ 
ਹੈ।” ਭਾਵੇਂ ਇਸ ਬਾਤ ਪਰ ਕਪੂਰਾ ਬਹੁਤ ਰੰਜ ਹੋਯਾ, ਪਰ ਮੱਥਾ ਟੇਕ ਕੇ ਬੈਠ ਗਿਆ। ਗੁਰੂ 
ਕੇ ਪਾਸ ਦੂਜੇ ਪਲੰਘ ਉੱਤ੍ਰੇ ਸ਼ਸਤ੍ਰ ਪਏ ਸਨ। ਰਨ੍ਹਾਂ ਨੂੰ ਚੌਰ ਹੁੰਦਾ ਦੇਖ ਕੇ ਕਪੂਰੇ ਆਖਯਾ, 

“ਏਨ੍ਹਾਂ ਹਥਯਾਰਾਂ ਉੱਤੇ ਚੌਰ ਕਰਨ ਦੀ ਨਵੀਂ ਰੀਤ ਕ੍ਯੋਂ ਕੱਢੀ ਹੈ?” ਗੁਰੂ ਜੀ ਨੇ ਉੱਤਰ 
ਦਿੱਤਾ ਸ਼ਸਤ੍ਰ ਅਕਾਲ ਪੁਰਖ ਦਾ ਸਰਗੁਣ ਸਰੂਪ ਹਨ। ਏਨ੍ਹਾਂ ਦੀ ਉਪਾਸ਼ਨਾ, ਸੇਵਾ ਧਾਰਨਾ 
ਨਹੀਂ ਬੈਠ ਸਕਦੀ। ਏਨ੍ਹਾਂ ਦੇ ਪ੍ਰਤਾਪ ਨਾਲ ਵੈਰੀਆਂ ਉੱਤੇ ਫਤੇ ਪਾਈ ਦੀ ਹੈ। ਏਸੇ ਕਰ ਕੇ 
ਸਾਰੇ ਸੁਰ, ਨਰ ਰਾਖਸ਼ ਏਨ੍ਹਾਂ ਦਾ ਅਦਬ ਪੂਜਨ ਕਰਦੇ ਰਹੇ ਹਨ। ” ਭਾਵੇਂ ਏਹਨਾਂ ਸੱਚੀਆਂ 
ਬਾਤਾਂ ਪੁਰ ਕਪੂਰੇ ਦੀ ਸਰਧਾ ਨਾ ਆਈ ਪਰ “ਸਤ ਬਚਨ?” ਬੋਲਦਾ ਰਿਹਾ। ਜਿਸ ਕਰ ਕੇ 
ਅਸ਼ਾਰੇ ਨਾਲ ਭਾਈ ਧਰਮ ਸਿੰਘ ਪਯਾਰੇ ਨੇ ਕਪੂਰੇ ਨੂੰ ਆਖਯਾ ਕਿ ਚੌਧਰੀ ਕਪੂਰਾ ! ਇਹ 
ਕਿਲ੍ਹਾ ਤੂੰ ਆਪਣਾ ਗੁਰੂ ਕਿਆਂ ਨੂੰ ਤੁਰਕਾਂ ਨਾਲ ਧਰਮ ਜੁੱਧ ਕਰਨ ਵਾਸਤੇ ਮੰਗਵਾਂ ਦੇਹ। ਤਾਂ 
ਹੀ ਏਹ ਤੇਰੇ ਪਾਸ ਚੱਲ ਕੇ ਆਏ ਹਨ। ਕਪੂਰਾ (ਕਪੂਰੇ ਨੇ ਕਿਲ੍ਹਾ ਦੇਣ ਤੋਂ ਇਨਕਾਰ ਕੀਤਾ) ਬੋਲਯਾ, 
“ਮਹਾਰਾਜ ਜੀ! ਜਦ ਅਨੰਦਪੁਰ ਹੀ ਤੁਸੀਂ ਕਾਇਮ ਨਾ ਰੱਖ ਸਕੇ ਤਾਂ ਏਥੇ ਕੀ ਬਣੇਗਾ? ਓਹ 
ਬਾਦਸ਼ਾਹੀ ਲਸ਼ਕਰ ਕਹਿਰ ਦਰਿਆ ਦੀਆਂ ਠਾਠਾਂ ਮਾਰ ਕੇ ਏਸ ਕਿਲ੍ਹੇ ਨੂੰ ਐਉਂ ਉਡਾ 
ਸਿਟੇਗਾ, ਿਕੂੰ ਤਾੜੇ ਅੱਗ ਰੂਈਂ ਜਾਂਦੀ ਹੈ। ਨਾਲੇ ਮੈਨੂੰ ਵਿਰੋਧੀ ਸਮਝ ਕੇ ਤੁਰਕ ਫਾਂਸੀ ਦੇ ਕੇ 
ਮਾਰ ਸਿੱਟਣਗੇ। ਬੇਅੰਤ ਸਿੱਖਾਂ ਨੂੰ ਅਪਣੇ ਪੁਤ੍ਰਾਂ ਸਮੇਤ ਮਰਵਾ ਕੇ ਗੁਰੂ ਕੇ ਹੁਣ ਮੈਨੂੰ 
ਮਰਵਾਉਣ ਆਏ ਹਨ? ਵਾਹ ਜੀ ਵਾਹ! ਏਹ ਆਪ ਚੰਗੀ ਮਤ ਦੇਣ ਲਗੇ? ਜਿਸ ਤੋਂ ਮੈਂ ਭੀ 
ਆਪਣਾ ਸਰਬੰਸ ਨਸ਼ਟ ਕਰਾ ਕੇ ਤੁਸਾਡੀ ਤਰ੍ਹਾਂ ਬਿਪਤਾ ਭੋਗਦਾ ਪਿਆ ਫਿਰਾਂ।”” ਗੁਰੂ ਜੀ 
(ਕਪੂਰੇ ਨੂੰ ਸਰਾਪ ਬੋਲੇ, “ਭੁਲਾ ਭਾਈ ਚੌਧਰੀ! ਤੈਨੂੰ ਤੇਰੀ ਭਾਵਨਾ ਏਹੋ ਫ਼ਲ ਭੂਗਾ ਛਡੇਗੀ। 
ਫਾਂਸੀ ਭੀ ਪਾਏਂਗਾ ਤੇ ਕਿਲ੍ਹਾ ਭੀ ਉਡ ਜਾਊ। ਬੇਸਮਝ ਗੁਵਾਰ ਜੱਟ ! ਅਸੀਂ ਤਾਂ ਤੈਨੂੰ 
ਵਡਿਆਈ ਦੇਣ ਆਏ ਸਾਂ, ਜਿਸ ਤੋਂ ਤੇਰਾ ਸੁਜਸ ਹਮੇਸ਼ਾਂ ਬਣਿਆ ਰਹਿੰਦਾ। ਪਰ ਸ਼ੇਰਣੀ ਦੇ 
ਐਡੇ ਵੱਡੇ ਸੁਜਸ ਨੂੰ ਧਾਰਨ ਦੇ ਜੋਗ ਨਹੀਂ। ਕਯੋਂਕਿ ਤੈਨੂੰ ਅਪਣੇ ਭਲੇ ਬੁਰੇ ਦੀ ਕੁਛ ਖ਼ਬਰ 
ਨਹੀਂ। ਕੇਵਲ ਪਸ਼ੂਆਂ ਵਾਂਡੂੰ ਢਿੱਡ ਭਰ ਕੇ ਸੌਣਾ ਹੀ ਸੁੱਝਦਾ ਹੈ। ਜਾਹ! ਹੁਣ ਤੂੰ ਸਾਡੇ ਨੇਤ੍ਰਾਂ 
ਅੱਗੋਂ ਉੱਠ ਜਾਹ।” ਏਸ ਭਾਂਤ ਸਰਾਪ ਲੈ ਕੇ ਨਿੰਮੋਝਾਣਾ ਹੋਯਾ ਕਪੂਰਾ ਨੀਵੀਂ ਧੌਣ ਉੱਠ ਕੇ 
ਚਲਾ” ਗਿਆ। 


“ਕਪੂਰੇ ਦਾ ਤੇ ਈਸੇ ਖਾਂ ਮੰਜ ਰਾਜਪੂਤ ਦਾ ਪਹਿਲੇ ਤਾਂ ਕਈ ਵਾਰੀ ਜੰਗ ਹੋਯਾ। ਵੈਰ ਬਣਿਆ ਰਿਹਾ। ਓੜਕ ਜਦ ਬੈਰਾੜਾਂ ਨੇ ਈਸੇ ਖਾਂ 
ਦੀ ਕੁਛ ਪੇਸ਼ ਨਾ ਜਾਣ ਦਿੱਤੀ, ਕਪੂਰੇ ਨੂੰ ਜਿਤਾਉਂਦੇ ਰਹੇ ਤਾਂ ਈਸੇ ਖਾਂ ਨੇ ਕਪੂਰੇ ਨਾਲ ਮੇਲ ਕਰ ਲੀਤਾ। ਦਿਲ ਵਿੱਚ ਦਗਾ ਰਖਯਾ। 
ਇੱਕ ਦਿਨ ਕਿਸੇ ਸ਼ਾਦੀ ਦੇ ਮੌਕੇ ਪਰ ਤੁਰਕਾਂ ਨੇ ਕਪੂਰੇ ਨੂੰ ਘਰ ਬੁਲਾ ਕੇ ਦਗ਼ੇ ਫਰੇਬ ਨਾਲ ਫੜ ਕਰ ਸੰਮਤ ੧੭੬੫ ਬਿਕ੍ਰਮੀ ਨੂੰ 
ਫਾਂਸੀ ਦੇ ਕੇ ਮਾਰ ਸੁਟਿਆ। ਭਾਵੇਂ ਕਪੂਰੇ ਦੇ ਪੁੱਤਰ ਸੁਖੀਏ ਨੇ ਈਸੇ ਖਾਂ ਨੂੰ ਮਾਰ ਕੇ ਓਸ ਦਾ ਘਰ ਤੇ ਪਿੰਡ ਲੁਟਮਾਰ ਬਰਬਾਦ ਕਰ 
ਆਪਣੇ ਬਾਪ ਦਾ ਵੈਰ ਲੀਤਾ, ਪਰ ਗੁਰੂ ਕੇ ਬਚਨ ਬ੍ਰਿਥੇ ਨਾ ਗਏ। ਕਪੂਰੇ ਤੋਂ ਪੰਜਵੀਂ ਪੀੜ੍ਹੀ ਜਗਤ ਸਿੰਘ ਨੇ ਅਪਨੇ ਬਾਪ ਟੇਕ ਸਿੰਘ 
ਨਾਲ ਗੁੱਸੇ ਹੋ ਕੇ ਘਰ ਨੂੰ ਅੱਗ ਲਾ ਦਿਤੀ। ਅੰਦਰ ਬਰੂਦ ਦੇ ਕੁਪੇ ਪਏ ਸੇ। ਕਿਲ੍ਹੇ ਸਮੇਤ ਸਾਰਾ ਟੱਬਰ ਕਿਧਰੇ ਉਡ ਪੁੱਡ ਗਿਆ। ਜਦ 
ਗੁਰੂ ਸਾਹਿਬ ਗੁੱਸੇ ਹੋ ਕੇ ਕਪੂਰੇ ਤੋਂ ਚਲੇ ਗਏ, ਪਿਛੋਂ ਕਪੂਰੇ ਦੇ ਪੁੱਤ ਸੁਖੀਏ ਨੇ ਤੇ ਪੋਤਰੇ ਹਮੀਰੇ ਨੇ ਕਪੂਰੇ ਨੂੰ ਬਹੁਤ ਸਮਝਾਯਾ ਕਿ 
ਚਲੋ ਗੁਰੂ ਕੇ ਚਰਨ ਫੜ ਲਓ ਬਖ਼ਸ਼ ਦੇਣਗੇ, ਨਹੀਂ' ਤਾਂ ਉਨ੍ਹਾਂ ਦਾ ਸਰਾਪ ਤੇਰੇ ਵਿੱਚ ਦੀ ਜ਼ਰੂਰ ਨਿਕਲੂ। ਉਨ੍ਹਾਂ ਦਾ ਸੰਬਾਦ ਲੋਗਾਂ 
ਦੁਆਰਾ ਗੁਰੂ ਜੀ ਨੇ ਸੁਣ ਕੇ ਵਰ ਦਿਤਾ, ' “ਹਮੀਰੇ ਦੀ ਸੰਤਾਨ ਰਾਜ ਕਰੇਗੀ। ” ਸੋ ਫਰੀਦਕੋਟ ਵਾਲੇ ਰਾਜੇ ਓਸੇ ਦੀ ਉਲਾਦ ਹੁਣ ਰਾਜ 
ਕਰ ਰਹੇ ਹਨ। 

ਢਿਲਵਾਂ ਦੀ ਕਥਾ, ਸੌਢੀ ਕੌਲ ਦਾ ਸੰਬਾਦ 
ਗੁਰੂ ਸਾਹਿਬ ਓਸੇ ਘੜੀ ਓਥੋਂ ਕੂਚ ਕਰ ਕੇ ਕੋਟ ਤੋਂ ਤਿੰਨ ਕੋਹ ਢਿਲਵੀਂ ਜਾ ਉੱਤਰੇ। ਓਥੇ ਅੱਗੇ ਸੋਢੀ 
ਪ੍ਿਥੀਚੰਦ ਦੀ ਸੰਤਾਨ ਸੋਢੀ ਕੌਲ (ਸੋਢੀ ਕੋਲ, ਸ਼ਰਾਧ ਖੰਡਨ) ਜੀ ਆਪਣੇ ਚਾਰੇ ਪੁਤ੍ਰਾਂ (ਸਤਾ ਨੰਦ, 
ਹਰੀ ਚੰਦ, ਅਮਰੀਕ ਬਨਵਾਲੀ) ਅਤੇ ਅਭੈ ਚੰਦ ਆਦਿਕ ਪੌਤ੍ਰਿਆਂ ਸਮੇਤ ਗੁਰੂ ਸਾਹਿਬ ਜੀ 
ਨੂੰ ਆ ਮਿਲਿਆ। ਓਸ ਦਿਨ ਉਨ੍ਹਾਂ ਦੇ ਵੱਡੇ ਦਾ ਖਿਆਹ ਸੀ। ਏਸ ਕਰ ਕੇ ਸ੍ਰਾਧ ਕਰਾ ਰਹੇ 
ਸਨ। ਓਹ ਕੁਸ਼ਾ ਦੇ ਛੱਲੇ ਜੇਹੇ ਪਵਿਤ੍ਰੇ ਸੋਢੀ ਦੇ ਹੱਥ ਪਏ ਹੋਏ ਦੇਖ ਕੇ ਗੁਰੂ ਜੀ ਨੇ ਪੁੱਛਿਆ, 
“ਏਹ ਤੁਸੀਂ ਕਿਉਂ ਪਾਏ ਹਨ?” ਸੋਢੀ ਕੌਲ ਨੇ ਆਖਿਆ, “ਅਸੀਂ ਅਪਣੇ ਵੱਡੇ ਦਾ ਸਾਧ 
ਖਿਆਹ ਕਰਾ ਰਹੇ ਸਾਂ। ਆਪ ਦਾ ਆਗਮਨ ਸੁਣ ਕੇ ਏਸੇ ਭਾਂਤ ਸ਼ੀਘੁ ਦਰਸ਼ਨ ਕਰਨ ਚਲੇ 
ਆਏ। ” ਗੁਰੂ ਕੇ ਬੋਲੇ, “ਤੁਸਾਂ ਏਹ ਕੀ ਜਗ ਜਾਂਦੀ ਸਗੋਂ: 
ਜੀਵਤ ਪਿਤਰ ਨ ਮਾਨੈ ਕੋਊ ਮੂਏਂ ਸਿਰਾਧ ਕਰਾਹੀ ॥ 
ਪਿਤਰ ਭੀ ਬਪੁਰੇ ਕਹੁ ਕਿਉ ਪਾਵਹਿ ਕਉਊਆ ਕੂਕਰ ਖਾਹੀ ॥੧॥ 
(ਗਉੜੀ ਬੈਰਾਗਣਿ, ਭਗਤ ਕਬੀਰ ਜੀ - ੩੩੨) 
ਭੇਡਾ ਚਾਲ ਫੜ ਛੱਡੀ ਹੈ। ਗੁਰੂ ਰਾਮਦਾਸ ਜੀ ਦੀ ਸੰਤਾਨ ਸਾਡੇ ਪਿਤ੍ਰ ਤਾਂ ਸਭੇ ਅਜੇਹੇ ਇਕੋ ਵਾਰੀ 
ਤ੍ਰਿਪਤ ਹੋਏ ਹੋਏ ਹਨ, ਕਦੇ ਕਿਸੇ ਚੀਜ਼ ਦੀ ਉਨ੍ਹਾਂ ਨੂੰ ਲੋੜ ਨਹੀਂ ਹੁੰਦੀ।” ਕੌਲ ਜੀ ਬੋਲੇ, 
“ਸਤਗੁਰੋ ! ਆਪ ਸੱਚ ਆਖਦੇ ਹੋ ਪਰ ਜਨਮ ਧਾਰ ਕੇ ਸੰਸਾਰ ਦੀ ਕਾਰ ਕੁਛ ਨਾ ਕੁਛ ਜ਼ਰੂਰ 
ਕਰਨੀ ਪੈਂਦੀ ਹੈ। ਦੇਖੋ ਗੁਰੂ ਨਾਨਕ ਸਾਹਿਬ ਜਦ ਸਰਾਧਾਂ ਦੀ ਸੱਤਮੀ ਵਾਲੇ ਦਿਨ ਦੇਹ 
ਤਿਆਗਣ ਲੱਗੇ, ਤਾਂ ਸੀ ਚੰਦ ਜੀ ਦੀ ਮਾਤਾ ਸੁਲਖਨੀ ਜੀ ਨੇ ਬੇਨਤੀ ਕੀਤੀ, ਕੱਲ੍ਹ ਅਸ਼ਟਮੀ 
ਦਾ ਸ੍ਰਾਧ ਤੁਹਾਡੇ ਪਿਤਾ ਦੇ ਨਾਮ ਦਾ ਹੈ। ਜੇ ਅੱਜ ਚੋਲਾ ਛਡੋਗੇ ਤਾਂ ਓਨ੍ਹਾਂ ਦਾ ਦਿਨ ਨਾ ਮੰਨ੍ਯਾ 
ਜਾਵੇਗਾ। ਗੁਰੂ ਜੀ ਨੇ ਆਪਣੀ ਸੁਵਾਣੀ ਦੀ ਬਾਤ ਮੰਨ ਕੇ ਸਭੇ ਸਮੱਗਰੀ ਸਮਾਉਣ ਦੀ ਉਠਵਾ 
ਦਿੱਤੀ। ਅਸ਼ਟਮੀ ਨੂੰ ਸ੍ਰਾਧ ਕਰਾਯਾ ਜੱਗਯਾ ਕੀਤਾ ਨੌਮੀ ਨੂੰ ਭੀ ਰਹੇ। ਦਸਮੀ ਨੂੰ ਦੇਹ 
ਤਿਆਗੀ। ਤਾਂ ਤੇ ਜੋ ਕ੍ਰਿਤ ਓਹ ਕਰ ਗਏ, ਓਹੋ ਸਾਨੂੰ ਤੁਹਾਨੂੰ ਭੀ ਜ਼ਰੂਰ ਕਰਨੀ ਚਾਹੀਏ। ” 
ਸੀ ਕਲਗੀਧਰ ਜੀ ਬੋਲੇ, “ਏਹ ਸਾਧ ਕਰਨ ਦੀ ਕਥਾ ਜਨਮ ਸਾਖੀ ਵਿੱਚ ਬਿਪ੍ਹਾਂ ਦੀ ਸੰਗਤ 
ਤੇ ਪ੍ਰੇਰਨਾ ਕਰ ਕੇ ਲਿਖਾਰੀਆਂ ਨੇ ਲਿਖ ਧਰੀ ਹੈ। ਗੁਰੂ ਨਾਨਕ ਜੀ ਜੇ ਸ੍ਰਾਧ ਕਰਨ ਵਾਲੇ ਹੁੰਦੇ 
ਤਾਂ: 
ਦੀਵਾ ਮੇਰਾ ਏਕੁ ਨਾਮੁ ਦੁਖੁ ਵਿਚਿ ਪਾਇਆ ਤੇਲੂ ॥ 
ਉਨਿ ਚਾਨਣਿ ਓਹੁ ਸੋਖਿਆ ਜ਼ੂਕਾ ਜਮ ਸਿਉ ਮੇਲੁ ॥੧॥ 


(ਆਸਾ, ਮ੧ ੧ - ੩੫੮) 


ਪਿੰਡੁ ਪਤਲਿ ਮੇਰੀ ਕੇਸਉ ਕਿਰਿਆ ਸਚੁ ਨਾਮੁ ਕਰਤਾਰੁ ॥ 
ਐਥੈ ਓਥੈ ਆਗੈ ਪਾਛੈ ਏਹੁ ਮੇਰਾ ਆਧਾਰੁ ॥੨॥ 

(ਆਸਾ, ਮ੧ ੧ - ੩੫੮) 
ਇਤਆਦਿਕ ਬਹੁਤ ਬਚਨ ਉਨ੍ਹਾਂ ਦੇ ਉਚਾਰੇ ਹੋਏ ਹਨ। ਉਨ੍ਹਾਂ ਦੀ ਬਾਣੀ ਵਿੱਚੋਂ ਸਰਾਧ ਕਰਨ ਦੀ 
ਆਗਿਆ ਕਿਤੇ ਨਹੀਂ ਪਾਈ। ਏਹੋ ਜੇਹੇ ਬਚਨ ਭਗਤਾਂ ਦੇ ਪੰਜਵੀਂ ਪਾਤਸ਼ਾਹੀ ਨੇ ਬਹੁਤ 
ਪਸਿੰਦ ਕਰ ਕੇ ਗੁਰੂ ਗੁੰਥ ਸਾਹਿਬ ਜੀ ਵਿੱਚ ਰੱਖੇ ਹਨ। ਜੇ ਓਹ ਗਏ ਗ਼ੁਜ਼ਰਿਆਂ ਦੇ ਨਾਮ ਪਰ 
ਸਰਾਧ ਕਰਨੇ ਮਨਜ਼ੂਰ ਰੱਖਦੇ, ਤਾਂ ਗੁਰੂ ਘਰ ਦਾ ਹਿੰਦੂ ਮਤ ਨਾਲੋਂ, ਵੱਖਰਾ ਸਿਲਸਿਲਾ ਹੀ 
ਕਯੋਂ ਚੱਲਦਾ?” ਗੁਰੂ ਕੇ ਮੁਖਾਰ ਬਿੰਦ ਤੋਂ ਏਹੋ ਜੇਹੇ ਬਚਨ ਸੁਣ ਕੇ ਕੌਲ ਜੀ ਆਦਿਕ ਸਭ 
ਲੋਕ ਨਿਸਚੇ ਮੰਨ ਗਏ ਕਿ ਬਿੱਪ੍ਹਾਂ ਦੀ ਤੁਸ਼ਟੀ ਪੁਸ਼ਟੀ ਬਿਨਾਂ ਸਰਾਧ ਕਰਨ ਦਾ ਹੋਰ ਕੋਈ 
ਫਾਇਦਾ ਨਹੀਂ। ਫੇਰ ਜਦ ਕੌਲ ਜੀ ਨੇ ਗੁਰੂ ਕਿਆਂ ਨੂੰ ਪੁੱਛਜਾ ਕਿ ਹੁਣ ਤੁਸੀਂ ਕੀ ਕਰਦੇ 
ਫਿਰਦੇ ਹੋ ਅਤੇ ਕੀ ਇਛਯਾ ਹੈ? ਤਾਂ ਗੁਰੂ ਜੀ ਨੇ ਜੰਗ ਅਨੰਦਪੁਰ ਤੇ ਚਮਕੌਰ ਦਾ ਸਾਰਾ 

ਬ੍ਰਿਤਾਂਤ ਸੁਣਾ ਕੇ ਆਖਯਾ, “ਹੁਣ ਅਸੀਂ ਕਪੂਰੇ ਦੀਆਂ ਜੜ੍ਹਾਂ ਪੁੱਟ ਕੇ ਆਏ ਹਾਂ।” ਕੌਲ 
ਬੋਲਯਾ, (ਜਿਸ ਦਾ ਕਪੂਰ ਸੇਵਕ ਸੀ) “ਓਸ ਦੀਆਂ ਜੜਾਂ ਤਾਂ ਮੇਰੇ ਪੇਟ ਵਿੱਚ ਹਨ। ” ਗੁਰੂ 
ਜੀ ਬੋਲੇ, “ਪਹਿਲੇ ਤੁਸਾਡੇ ਹੀ ਢਿੱਡ ਨੂੰ ਪਾੜ ਲੀਤਾ ਜਾਊ।” ਸੋਢੀ ਕੌਲ ਨੇ ਜਾਣਿਆਂ ਏਨ੍ਹਾਂ 
ਦੇ ਬਚਨ ਕਦੇ ਭੀ ਅਨਥਾ ਨਾ ਹੋਣਗੇ। ਏਹ ਸੋਚ ਕੇ ਓਸ ਨੇ ਚਰਨ ਫੜ ਕੇ ਆਖਯਾ, “ਕੁਛ 
ਬਖ਼ਸ਼ੋ।” ਮਹਾਰਾਜ ਬੋਲੇ, “ਅੱਧ ਪਚੱਧ ਓਸ ਦੀ ਉਲਾਦ ਨੂੰ ਬਖ਼ਸ਼ਯਾ। ਓਸ ਨੂੰ ਓਸ ਦੀ 
ਮੁਰਾਦ ਦਾ ਫ਼ਲ ਫਾਂਸੀ ਜ਼ਰੂਰ ਮਿਲੇਗੀ। ” 

ਤਦੋਂ ਨੂੰ ਪ੍ਰਸ਼ਾਦ ਦੀ ਤਿਆਰੀ ਹੋ ਗਈ ਗੁਰੂ ਜੀ ਕੇਸੀ ਸ਼ਨਾਨ ਕਰਨ ਲੱਗੇ ਤਾਂ ਸੋਢੀ ਕੌਲ (ਕੋਲ ਜੀ ਦੀ 
ਬੇਨਤੀ ਮੰਨ ਕੇ ਨੀਲੇ ਉਤਾਰ ਕੇ ਸਫ਼ੈਦ ਬਸਤ੍ਰ ਪਹਿਨੇ) ਗੁਰੂ ਜੀ ਦੀ ਨੀਲੀ ਪੁਸ਼ਾਕ ਵੇਖ ਕੇ ਛੇਤੀ ਨਾਲ ਜਾ 
ਕੇ ਘਰੋਂ ਚਿੱਟੀ ਪੁਸ਼ਾਕੀ ਲੈ ਆਯਾ ਅਤੇ ਨਿੰਮੁ ਹੋ ਕੇ ਆਖਯਾ, “ਏਹ ਨੀਲੀ ਪੁਸ਼ਾਕ ਤੁਰਕੀ 
ਪਹਿਰਾਵਾ ਤੁਸਾਨੂੰ ਨਹੀਂ ਸੋਭਦਾ। ਤੁਸੀਂ ਚਿੱਟੀ ਪੁਸ਼ਾਕ ਪਹਿਨੌ।” ਓਸ ਦਾ ਬਚਨ ਮੰਨ ਕੇ 
ਗੁਰੂ ਜੀ ਸੁਫ਼ੈਦ ਪੁਸ਼ਾਕੀ ਪਹਿਨ ਕਰ ਅੰਗੀਠੇ ਪਾਸ ਬੈਠੇ। ਨਾਲੇ ਕੇਸ ਹਰੇ ਕਰਦੇ ਰਹੇ, ਨਾਲੇ 
ਓਸ ਨੀਲੀ ਪੁਸ਼ਾਕ ਦੀਆਂ ਲੀਰਾਂ ਕਰ ਕਰ ਅੱਗ ਵਿੱਚ ਸਾੜਦੇ ਗਏ ਤੇ ਏਹ ਬਚਨ ਉਚਾਰਦੇ 
ਗਏ “ਨੀਲ ਬਸਤ੍ਰ ਲੇ ਕਪੜੇ ਫਾੜੇ ਤੁਰਕ ਪਠਾਣੀ ਅਮਲ ਗਿਆ।” ਏਹ ਬਚਨ ਸੁਣ ਕੌਲ 
ਜੀ ਨੇ ਆਖਯਾ ਕਿ ਰਾਮਰਾਇ ਨੇ “ਮਿਟੀ ਮੁਸਲਮਾਨ” ਦੀ ਜਗ੍ਹਾ ਦੋ ਅਖਰ ਬਦਲੇ ਸੇ 
“ਮੁਸਲ” ਦੀ ਜਗ੍ਹਾ “ਬੇਈ” ਪੜ੍ਹਿਆ ਸੀ, ਏਸੇ ਗ਼ੁਨਾਹ ਬਦਲੇ ਓਹ ਗੁਰੂ ਘਰ ਤੋਂ ਖਾਰਜ 
ਕੀਤਾ ਗਿਆ। ਹੁਣ ਤੁਸੀਂ ਕਈ ਅੱਖਰ ਉਲਟਾ ਦਿੱਤੇ। ਮਹਾਰਾਜ ਬੋਲੇ, “ਅਸੀਂ ਆਪਣਾ 
ਸਰਬੰਸ ਧਰਮ ਜੁੱਧ ਵਿੱਚ ਪਹਿਲੇ ਕੁਰਬਾਨ ਕਰ ਕੇ ਪਿੱਛੋਂ ਬਚਨ ਪਲਟਿਆ ਹੈ ਕ੍ਯੋਂਕਿ ਉਨ੍ਹਾਂ 
ਨੇ ਤੁਰਕਾਂ ਪਠਾਣਾਂ ਦਾ ਅਮਲ ਥਾਪਿਆ ਸੀ ਤੇ ਅਸਾਂ ਉਨ੍ਹਾਂ ਦਾ ਅਮਲ ਖਾਲਸੇ ਜੀ ਤੋਂ 
ਉਠਵਾਣਾ ਹੈ। ਸੋ ਆਦਿ ਗੁਰੂ ਜੀ ਦਾ ਬਚਨ ਬਦਲੇ ਬਿਨਾਂ ਤੁਰਕਾਂ ਦਾ ਅਮਲ ਉਠਦਾ ਨਹੀਂ 
ਸੀ, ਤਾਂ ਬਦਲਾਯਾ ਹੈ। ਏਹ ਉੱਤਰ ਸੁਣ ਕੇ ਕੌਲ ਜੀ ਗੁਰੂ ਜੀ ਨੂੰ ਸੱਚਾ ਜਾਣ ਕੇ ਚੁੱਪ ਕਰ 
ਗਏ। ਤਦੋਂ ਨੂੰ ਗੁਰੂ ਜੀ ਪਾਸ ਓਸ ਨੀਲੇ ਕਪੜੇ ਦੀ ਇੱਕ ਲੀਰ ਰਹਿ ਗਈ। ਉਸ ਨੂੰ ਭੀ 
ਸਾੜਨ ਲੱਗੇ, ਤਾਂ ਭਾਈ ਮਾਨ (ਨਿਹੰਗ ਸਿੰਘਾਂ ਦਾ ਪੰਥ ਚੱਲਣ ਦੀ ਰਵਾਇਤ) ਸਿੰਘ ਨੇ ਓਹ ਲੀਰ ਗੁਰੂ 
ਸਾਹਿਬਾਂ ਪਾਸੋਂ ਮੰਗ ਕੇ ਆਪਣੇ ਸੀਸ ਪੁਰ ਬੰਨ੍ਹ ਲਈ। ਸਜੀ ਹੋਈ ਵੇਖ ਕੇ ਗੁਰੂ ਜੀ ਨੇ ਬਚਨ 
ਕੀਤਾ ਕਿ ਏਹੋ ਜੇਹੇ ਨੀਲੇ ਬਸਤ੍ਰ ਧਾਰਨ ਵਾਲਾ ਤੇਰਾ ਪੰਥ ਚੱਲੇਗਾ। ਸੋ ਨਿਹੰਗ ਸਿੰਘ ਓਥੋਂ 
ਆਪਣੇ ਪੰਥ ਦਾ ਪੁਵਿਰਤ ਹੋਣਾ ਦੱਸਦੇ ਹਨ। 

ਰਾਮੇਆਣੇ ਆਦਿ ਮਾਝੇ ਦੇ ਸਿੰਘਾਂ ਦੀ ਸਾਖੀ 

ਜਦ ਗੁਰੂ ਜੀ ਕੋਟ ਕਪੂਰੇ ਤੋਂ ਗੁੱਸੇ ਹੋ ਕੇ ਚਲੇ ਆਏ ਸੇ ਤਾਂ ਪਿੱਛੋਂ ਚੌਧਰੀ ਕਪੂਰੇ ਨੇ ਆਪ ਆਪਣੇ 
ਪਤ੍ਹਾਂ ਮਿਤ੍ਰਾਂ ਸਮੇਤ ਕੌਲ ਜੀ ਦੇ ਆਖੇ ਲਗ ਕੇ ਢਿਲਵੀਂ ਆ, ਗੁਰੂ ਕੇ ਚਰਨ ਫੜੇ ਤਾਂ ਗੁਰੂ 
ਸਾਹਿਬ ਜੀ ਨੇ ਉਸ ਨੂੰ ਬੈਰਾੜਾਂ ਦਾ ਸਰਦਾਰ ਸਮਝ ਕੇ ਆਦਰ ਦਿੱਤਾ ਤਾਂ ਓਨ ਬੇਨਤੀ ਕਰ 
ਕੇ ਆਪਣੇ ਪੁਤ੍ਰਾਂ ਪੋਤ੍ਹਿਆਂ ਨੂੰ ਖੰਡੇ ਦਾ ਅੰਮ੍ਰਿਤ ਛਕਵਾਇਆ। ਅੰਮ੍ਰਿਤ ਦੀ ਮਹਿਮਾ ਦੇਖ ਸੋਢੀ 
ਕੌਲ ਜੀ ਨੇ ਭੀ ਅਪਣੇ ਪੋਤੇ (ਸੋਢੀ ਕੋਲ ਦੇ ਪੁਤ੍ਹ ਅਭੈ ਸਿੰਘ ਨੇ ਅੰਮ੍ਰਿਤ ਛਕਣਾ) ਅਭੈ ਚੰਦ ਨੂੰ ਅੰਮ੍ਰਿਤ 
ਛਕਵਾ ਕੇ ਅਭੈ ਸਿੰਘ ਬਨਾਯਾ। ਗੁਰੂ ਸਾਹਿਬ ਜੀ ਨੇ ਬਚਨ ਕੀਤਾ ਜੋ ਗੁਰੂ ਰਾਮਦਾਸ ਜੀ ਨੇ 
ਪ੍ਰਿਥੀਚੰਦ ਨੂੰ ਮੀਣੇ ਦਾ ਸਰਾਪ ਦੇ ਕੇ ਹੁਕਮ ਦਿੱਤਾ ਸੀ ਕਿ ਇਸ ਦੀ ਸੰਤਾਨ ਨਾਲ ਕੋਈ 
ਸਿੱਖ ਨਾ ਵਰਤੇ, ਸੋ ਹੁਣ ਤੋਂ ਜੋ ਕੋਈ ਸੋਢੀ ਅੰਮ੍ਰਿਤ ਛੱਕ ਕੇ ਸਿੰਘ ਸਜ ਜਾਵੇ, ਉਸ ਨਾਲ 
ਨਿਸ਼ੰਗ ਖਾਲਸਾ ਵਰਤੇ। ਦੂਜੇ ਬੇਅੰਮ੍ਰਿਤੀਏ ਨਾਲ ਨਾ ਵਰਤੇ। ਸਾਹਿਬਾਂ ਨੇ ਕਪੂਰੇ ਨੂੰ ਖੰਡਾ, 
ਢਾਲ ਬਖ਼ਸ਼ ਕੇ ਵਰ ਦਿੱਤਾ ਕਿ ਜਦ ਤੱਕ ਏਸ ਖੰਡੇ, ਦੀ ਪੂਜਾ ਅਦਬ ਤੇਰੀ ਔਲਾਦ ਕਰੇਗੀ 
ਤਦ ਤੱਕ ਰਾਜ ਕਰੇਗੀ। ਸੋ ਹੁਣ ਤੱਕ ਓਹ ਖੰਡਾ, ਢਾਲਾ ਰਾਜੇ ਫਰੀਦਕੋਟੀਏ ਦੇ ਘਰ ਹੈ। 

ਤਦੋਂ ਨੂੰ ਭੋਰ ਪਿੰਡ ਵਾਲੇ ਬਖ਼ਸ਼ਾ ਸਿੰਘ ਨੇ ਦੋ ਤਿੰਨ ਅਸਵਾਰਾਂ ਸਮੇਤ (ਜੋ ਸਰਹੰਦ ਚੱਲੇ ਸੇ) ਖ਼ਬਰ 
ਦਿੱਤੀ ਕਿ ਸੂਬਾ ਸਰਹੰਦ ਅਠ ਸਤ ਹਜ਼ਾਰ ਨਾਲ ਚੜ੍ਹਿਆ ਆ ਰਿਹਾ ਹੈ। ਪੰਜ ਦਿਨ ਤੱਕ 
ਏਥੇ ਪੁੱਜੇਗਾ। ਜੋ ਜਤਨ ਹੋਵੇ, ਸੋ ਕਰ ਲਵੋ। ਗੁਰੂ ਜੀ ਨੇ ਕਪੂਰੇ ਨੂੰ ਕਿਹਾ ਕਿ ਤੂੰ ਏਥੋਂ ਦਾ 
ਭੇਤੀ ਚੰਗੀ ਤਰ੍ਹਾਂ ਹੈਂ। ਕੋਈ ਚੰਗੀ ਜੇਹੀ ਥਾਂ ਜੰਗ ਕਰਨ ਦੀ ਦੱਸ? ਕਪੂਰੇ ਨੇ ਆਪਣੇ 
ਮੁਹਿਤਬਰ ਖਾਨੇ ਨਾਮ ਬੈਰਾੜ ਨੂੰ ਕਿਹਾ ਕਿ ਤੂੰ ਸਦਾ ਗੁਰੂ ਜੀ ਨਾਲ ਰਹੁ ਤੇ ਚੰਗੀ ਜਗ੍ਹਾ 
ਖਿਦਰਾਣੇ ਦੀ ਢਾਬ ਕੰਢੇ ਲੈ ਜਾਹ। ਕਿਉਂਕਿ ਓਹ ਬੜੀ ਚੰਗੀ ਜਗ੍ਹਾ ਹੈ। ਓਹਦੇ ਚੁਫੇਰੇ ਬਾਰਾਂ 
ਬਾਰਾਂ ਕੋਹ ਕਿਤੇ ਪਾਣੀ ਨਹੀਂ। ਤੁਰਕੀ ਲਸ਼ਕਰ ਤਿਹਾਸਾ ਮਰਦਾ ਆਪੇ ਪਿਛਾਂ ਮੁੜ ਜਾਵੇਗਾ 
ਕਿਉਂਕਿ ਤੁਸੀਂ ਉਸ ਨੂੰ ਰੋਕ ਰੱਖੋਗੇ। ਸਾਹਿਬਾਂ ਨੇ ਏਹ ਸਲਾਹ ਠੀਕ ਮੰਨ, ਓਧਰ ਹੀ ਕੂਚ 
ਕਰ ਦਿੱਤਾ। 

ਢਿੱਲਵਾਂ ਤੋ ਚੱਲੇ, ਜੈਤੋ ਦੇ ਪਾਸ ਉੱਤਰ ਕੇ ਗੁਰੂ ਜੀ ਨੇ ਸੁਨਿਆਰ ਪਿੰਡ ਡੇਰਾ ਜਾ ਕੀਤਾ। ਓਥੇ ਇੱਕ 
ਸਯਾਮੇ ਨਾਮ ਡੋਗਰ ਨੇ ਜਿਸ ਦਾ ਵੱਡਾ ਖੰਧਾ ਛਿੜਦਾ ਸੀ। ਆਪਣੇ ਘਰ ਦਾ ਸਾਰਾ ਦੁੱਧ ਕਈ 
ਮਣ ਸਾਹਿਬਾਂ ਅੱਗੇ ਲਿਆ ਰੱਖਿਆ ਤੇ ਹੋਰ ਸਰਬ ਭਾਂਤ ਸੇਵਾ ਕੀਤੀ। ਏਥੋਂ ਦੇ ਤਿੰਨ ਕੁ 
ਧਾੜਵੀ ਜੱਟ ਅਤਰਾ ਚਤਰਾ ਆਦਿਕ ਗੁਰੂ ਕੇ ਸਿੱਖ ਹੋ, ਸਾਥੀ ਹੋ ਤੁਰੇ। ਅੱਗੇ ਰਾਮੇਆਣੇ 
ਪਿੰਡ ਤਲਾ ਕਿਨਾਰੇ ਜਾ ਉੱਤਰੇ। ਮਲਵਈ ਸਿੱਖਾਂ ਨੇ ਸੇਵਾ ਕੀਤੀ। ਓਥੋਂ ਦਾ ਇੱਕ ਜੱਟ ਡੇਲੇ 
ਤੋੜਦਾ ਗੁਰੂ ਜੀ ਨੂੰ ਸ਼ਿਕਾਰ ਵਿੱਚ ਮਿਲਿਆ। ਜਦ ਗੁਰੂ ਜੀ ਨੇ ਉਸ ਤੋਂ ਡੇਲੇ ਲੈ ਕੇ ਇੱਕ 
ਮੂੰਹ ਪਾਯਾ ਤਾਂ ਹੁਕਮ ਹੋਯਾ ਕਿ ਏਹ ਕੌੜੇ ਹਨ ਸੁਟ ਦੇਹ। ਜੱਟ ਨੇ ਚੌਥਾ ਹਿੱਸਾ ਸੁੱਟੇ। ਗੁਰੂ 
ਜੀ ਨੇ ਕਿਹਾ ਸਾਰੇ ਸੱਟ ਘੱਤ। ਫੇਰ ਭੀ ਓਸ ਨੇ ਅੱਧੇ ਕੁ ਸਿੱਟੇ। ਏਸੇ ਤਰ੍ਹਾਂ ਤਿੰਨ ਵਾਰੀ 
ਸਿਟਾਏ। ਤਾਂ ਭੀ ਜੱਟ ਨੇ ਸਾਰੇ ਨਾ ਸਿੱਟੇ। ਤਾਂ ਬਚਨ ਹੋਯਾ ਕਿ ਜੇ ਸਾਰੇ ਸੁੱਟ ਦੇਂਦੋ ਤਾਂ ਏਸ 
ਦੇਸ ਕਦੇ ਕਾਲ ਨਾ ਪੈਂਦਾ। ਹੁਣ ਤੂੰ ਬਦੋ ਬਦੀ ਚੌਥੇ ਹਿੱਸੇ ਦਾ ਕਾਲ ਮਾਲਵੇ ਨੂੰ ਦੁਖਦਾਈ 
ਰੱਖਿਆ। 

ਜਦ ਰਾਮੇਆਣੇ ਤੋਂ ਚੜ੍ਹ ਕੇ ਅੱਗੇ ਤੁਰੇ ਤਾਂ ਰਾਮੇਆਣੇ ਦਾ ਚੌਧਰੀ ਜੁਗਰਾਜ ਵਿੜੰਗ ਜੱਟ ਅੱਗੋਂ 
ਮਿਲਿਆ। ਸਿੱਖਾਂ ਨੇ ਆਖਿਆ ਚੌਧਰੀ ! ਜੇਕਰ ਤੁਰਕਾਂ ਦਾ ਲਸ਼ਕਰ ਆਵੇ ਤਾਂ ਤੂੰ ਦੱਸੀ ਨਾ। 
ਓਨ ਸਹੁੰ ਖਾਧੀ ਕਿ ਮੈਂ ਨਹੀਂ ਦੱਸਦਾ। ਪਰ ਓਸ ਤੋਂ ਰਿਹਾ ਨਾ ਗਿਆ। ਜਦ ਚੌਥੇ ਕੁ ਦਿਨ 
ਓਥੇ ਤੁਰਕੀ ਫੌਜ ਆਈ ਤੇ ਚੌਧਰੀ ਨੂੰ ਪੁੱਛਿਆ ਤਾਂ ਓਨ ਝਟ ਪਟ ਦਸ ਦਿੱਤਾ ਕਿ ਠੀਕ ਗੁਰੂ 
ਜੀ ਏਧਰੇ ਗਏ ਹਨ। ਮੈਨੂੰ ਆਖ ਗਏ ਸੀ ਕਿ ਦੱਸੀਂ ਨਾ। ਏਹ ਖ਼ਬਰ ਜਦ ਗੁਰੂ ਸਾਹਿਬ ਜੀ 
ਨੂੰ ਪਹੁੰਚੀ, ਤਾਂ ਬਚਨ ਹੋਯਾ, “ਓਹ ਉਲਾਦ ਸਮੇਤ ਆਫਰ ਕੇ ਮਰੂ। ” ਸੋ ਹੁਣ ਤੱਕ ਉਸ ਦੀ 
ਉਲਾਦ ਅੰਤ ਨੂੰ ਤਿੰਨ ਦਿਨ ਆਫਰ ਕੇ ਮਰਦੀ ਹੈ। 

ਅਜੇ ਰਾਮੇਆਣੇ ਤੋਂ ਥੋੜ੍ਹੀ ਦੂਰ ਹੀ ਸਾਹਿਬ ਗਏ ਸੀ, ਤਦੋਂ ਨੂੰ ਮਾਝੇ ਦੇ ਸਿੱਖ; ਜੋ ਅਨੰਦਪੁਰ ਦੇ ਜੰਗ 
ਸਮੇਂ ਸਿੱਖੀ (ਬੇਦਾਵੀਏ ਅਤੇ ਮਾਝੇ ਦੇ ਹੋਰ ਸਿੰਘਾਂ ਦਾ ਆਗਮਨ) ਬੇਂਦਾਵਾ ਲਿਖ ਕੇ ਚਲੇ ਗਏ ਸੇ, ਗੁਰੂ 
ਜੀ ਪਾਸ ਆ ਪੁੱਜੇ (ਕਯੋਂਕਿ ਓਸ ਦੇਸ ਦੇ ਲੋਕਾਂ ਨੇ ਗੁਰੂ ਜੀ ਦੇ ਜੰਗ ਚਮਕੌਰ ਤੇ 
ਸਾਹਿਬਜ਼ਾਦਿਆਂ ਦਾ ਸ਼ਹੀਦ ਹੋਣਾ ਸੁਣ ਕੇ ਸਿੱਖੀਓਂ ਬੇਦਾਵਾ ਲਿਖਣ ਵਾਲਿਆਂ ਨੂੰ ਬਹੁਤ 
ਧਿਰਕਾਰਾਂ ਦਿੱਤੀਆਂ ਤੇ ਆਖਯਾ ਕਿ ਤੁਸੀਂ ਮਾਝੇ ਨੂੰ ਕਲੰਕ ਲਾਯਾ।) ਉਨ੍ਹਾਂ ਸਾਨੂੰ ਆਖਿਆ 
ਦੁਨੀ ਚੰਦ ਮਸੰਦ ਨੇ ਗੁਰੂ ਤੋਂ ਬੇਮੁਖ ਪਾਪੀ ਬਣਾ ਦਿੱਤਾ। ਅਸੀਂ ਹੁਣ ਏਸੇ ਚਿੰਤਾ ਚਿਖਾ ਵਿੱਚ 
ਪਏ ਦਿਨੇ ਰਾਤ ਸੜਦੇ ਹਾਂ। ਫੇਰ ਪੈਂਚਾਂ ਨੇ `ਕੱਠੇ ਹੋ ਕੇ ਲਾਹੌਰ ਦੀ ਸੰਗਤ ਨਾਲ ਰਲਾ ਕੇ ਦੋ 
ਕੁ ਸੌ ਮਝੈਲ ਸਿੱਖਾਂ ਨੂੰ ਏਹ ਗੱਲ ਸਿਖਾ ਕੇ ਸਾਹਿਬਾਂ ਪਾਸ ਭੇਜਿਆ ਕਿ ਜੀਕੂੰ ਪਿਛਲੇ ਗੁਰੂ 
ਸਤੋਗੁਣੀ ਬ੍ਰਿਤੀ ਵਿੱਚ ਨਿਰਦੁੰਦ ਰਹਿੰਦੇ ਸੇ, ਜੇ ਹੁਣ ਤੁਸੀਂ ਭੀ ਓਸੇ ਰੀਤੀ ਨਾਲ ਰਹੋਂ ਤਾਂ 
ਅਸੀਂ ਸਾਰਾ ਦੇਸ ਤੁਹਾਡੇ ਸਿੱਖ ਬਣੇ ਰਹਾਂਗੇ। ਨਹੀਂ ਤਾਂ ਜਿੱਕੂੰ ਤੁਸੀਂ ਰੋਜ਼ ਬਾਦਸ਼ਾਹੀ ਹਾਕਮਾਂ 
ਨਾਲ ਬਖੇੜੇ ਝੇੜੇ ਰੱਖਦੇ ਹੋ, ਏਦਾਂ ਦੇ ਜੁੱਧ ਜੰਗ ਸਾਥੋਂ ਨਹੀਂ ਪੁਗਦੇ ਅਤੇ ਏਹੋ ਜੇਹੇ ਦੁੰਦ 
ਉਠਾਉਨ ਵਾਲੇ ਗੁਰੂ ਦੀ ਸਿੱਖੀ, ਸੇਵਕੀ ਨਿਭਣੀ ਔਖੀ ਹੈ। ਤਾਂ ਤੇ ਜੋ ਪਿੱਛੇ ਹੋ ਬੀਤੀ ਸੋ ਬੀਤ 
ਗਈ। ਬੜੇ ਭਾਰੇ ਨੁਕਸਾਨ ਉਠਾਏ, ਬੇਅੰਤ ਸਿੱਖ ਤੇ ਚਾਰੇ ਸਾਹਿਬਜ਼ਾਦੇ ਸ਼ਹੀਦ ਹੋਏ। 
ਅਨੰਦਪੁਰ ਦੀ ਬਿਭੋ ਪਾਤਸ਼ਾਹਾਂ ਜੈਸੀ, ਨਸ਼ਟ ਹੋ ਗਈ, ਅਰ ਅਸੀਂ ਬਾਦਸ਼ਾਹੀ ਪਰਜਾ ਹਾਂ 
ਸਾਡਾ ਉਨ੍ਹਾਂ ਨਾਲ ਲੜਨਾ ਬਣਦਾ ਨਹੀਂ। ਹੁਣ ਤੁਸੀਂ ਸਾਡੀ ਬੇਨਤੀ ਮੰਨ ਕੇ ਏਹ ਕ੍ਰਿਪਾ ਕਰੋ 
ਅੱਗੇ ਨੂੰ ਜੰਗ ਜੁੱਧ ਕਰਨਾ ਛੱਡ ਦਿਓ, ਕੇਵਲ ਸੰਤ ਸਰੂਪ ਬਣੇ ਰਹੋ। ਸ਼ਾਹੀ ਹਾਕਮਾਂ ਨਾਲ 
ਤੁਸਾਡੀ ਸਫ਼ਾਈ ਅਸੀਂ ਮਾਝੇ ਦੇ ਨੰਬਰਦਾਰ `ਕੱਠੇ ਹੋ ਕੇ ਆਪੇ ਕਰਾ ਦੇਵਾਂਗੇ। ਤੁਸੀਂ ਜ਼ਰਾ ਭਰ 
ਫ਼ਿਕਰ ਨਾ ਕਰੋ। ਏਸ ਭਾਂਤ ਸਿੱਖੀ ਸੇਵਕੀ ਤੇ ਤੁਸਾਡੀ ਗੁਰਿਆਈ ਵਡਿਆਈ ਚੰਗੀ ਬਣੀ 
ਰਹੇਗੀ। ਏਹੋ ਜੇਹੀਆਂ ਅਨੇਕ ਬਾਤਾਂ ਸਿੱਖਾਂ ਕੇ ਮਾਝੇ ਦੇ ਚੌਧਰੀਆਂ ਤੇ ਮਸੰਦਾਂ ਨੇ ਜਿਨ੍ਹਾਂ ਸਿੱਖਾਂ 
ਨੂੰ ਗੁਰੂ ਜੀ ਪਾਸ ਪਿਛਲੀ ਭੁੱਲ ਬਖ਼ਸ਼ਾਉਣ ਤੇ ਅੱਗੇ ਨੂੰ ਸੁਲ੍ਹਾ ਸਫ਼ਾਈ ਰਖਾਉਣ ਲਈ ਭੇਜ੍ਯਾ 
ਸੀ। 

ਉਨ੍ਹਾਂ ਨੇ ਰਾਮੇਆਣੇ ਪਿੰਡ ਗੁਰੂ ਸਾਹਿਬ ਪਾਸ ਪਹੁੰਚ ਕੇ ਪਹਿਲੇ ਮੱਥਾ ਟੇਕਿਆ, ਪਦਾਰਥ ਚੜ੍ਹਾਯਾ ਤੇ 
ਫੇਰ ਅਪਣੇ ਦੇਸ ਦੇ ਚੌਧਰੀਆਂ ਵੱਲੋਂ ਜੋ ਕੁਛ ਸਿੱਖ ਕੇ ਆਏ ਸੇ, ਜਦ ਓਹ ਸਾਰੀ ਕਥਾ ਐਨ 
ਬੈਨ ਸੁਣਾਈ ਤਾਂ ਗੁਰੂ ਸਾਹਿਬ ਜੀ ਨੇ ਕੋਪ ਕਰ ਕੇ ਆਖਯਾ, “ਭਾਈ ਮਝੈਲੋ ! ਤੁਸੀਂ ਹੁਣ 
ਗੁਰੂ ਬਣ ਕੇ ਸਾਨੂੰ ਸਮਝਾਉਣ ਆਏ ਹੋ ਕਿ ਸਿੱਖ ਬਣਬਕੇ? ਜੇ ਵੱਡੇ ਚਤ੍ਹ ਗੁਰੂ ਬਣ ਕੇ ਆਏ 
ਹੋ, ਤਾਂ ਤੁਹਾਡੀ ਸਿਖਯਾ ਲੈਣ ਦੀ ਸਾਨੂੰ ਕੋਈ ਲੋੜ ਨਹੀਂ। ਜਿਧਰੋਂ ਤੁਸੀਂ ਆਏ ਹੋ ਓਧਰੇ ਚਲੇ 
ਜਾਓ। ਕਿਉਂਕਿ ਗੁਰੂ ਤੁਸਾਨੂੰ ਅਸੀਂ ਨਹੀਂ ਬਣਾਉਂਦੇ ਤੇ ਸਿੱਖ ਤੁਸੀਂ ਨਹੀਂ ਬਣਦੇ। ਜੇ ਤੁਸੀਂ 
ਗੁਰੂ ਕੇ ਸਿੱਖ ਹੁੰਦੇ ਤਾਂ ਅਨੰਦਪੁਰੋਂ ਐਨ ਜੰਗ ਲੱਗੇ ਹੋਏ ਵਿੱਚੋਂ ਗੁਰੂ ਸਿੱਖੀ ਦੇ ਬੇਦਾਵੇ ਦੀ 
ਲਿਖਤ ਪਾ ਕੇ ਕਯੋਂ ਨੱਠ ਜਾਂਦੇ। ਤੁਸਾਡੇ ਜੇਹੇ ਦਗੇਦਾਰ ਤੇ ਕਾਇਰਾਂ ਨੂੰ ਅਸੀਂ ਨਹੀਂ ਸਿੱਖ 
ਬਣਾਉਂਦੇ। ਚਲੇ ਜਾਓ! ਤੁਸੀਂ ਸਾਡੇ ਸਿੱਖ ਹੁੰਦੇ ਤਾਂ ਸਾਨੂੰ ਤੁਰਕਾਂ ਦੇ ਘੇਰੇ ਵਿੱਚ ਛੱਡ ਕੇ ਨਾ 
ਨੱਠ ਜਾਂਦੇ। ਦੁੱਖ, ਸੁਖ, ਭੀੜ, ਸੰਘੀੜ ਸਾਡੇ ਨਾਲ ਰਹਿੰਦੇ, ਜਿਕੂੰ ਮਲਵਈ ਸਿੱਖਾਂ ਨੇ ਸਹਾਰੀ 
ਹੈ। ਹੁਣ ਤੁਸੀਂ ਸਾਡੇ ਝਗੜੇ ਨਬੇੜਨ ਵਾਲੇ ਕਿੱਥੋਂ ਸਮੂਥ ਹੋ ਗਏ? ਸ੍ਰੀ ਗੁਰੂ ਅਰਜਨ ਸਾਹਿਬ 
ਜੀ ਦੇ ਨਾਲ ਜਦ ਭਾਣਾ ਵਰਤਿਆ ਓਥੋਂ ਨਾ ਤੁਸੀਂ ਵਿੱਚ ਆ ਕੇ ਝਗੜੇ ਨਬੇੜ ਸਕੇ। ਫੇਰ 
ਗੁਰੂ ਤੇਗ ਬਹਾਦਰ ਜੀ ਦੇ ਸੀਸ ਦੇਣ ਸਮੇਂ ਨਾ ਤੁਸੀਂ ਤੁਰਕਾਂ ਨੂੰ ਸਮਝਾ ਸਕੇ। ਹੁਣ ਤੁਸੀਂ 
ਸਾਨੂੰ ਸਮਝਾਉਣ ਜੋਗੇ ਕਿੱਥੋਂ ਹੋ ਗਏ? ਤੁਸੀਂ ਜੰਮਿਆਂ ਵਿੱਚ ਨਹੀਂ, ਨਿਕੰਮਿਆਂ ਵਿੱਚ ਹੋ। 
ਹੁਣ ਅਸੀਂ ਨਾ ਜੰਗ ਕਰਨੋਂ ਹਟਦੇ ਹਾਂ ਤੇ ਨਾ ਤੁਸਾਡਾ ਉਪਦੇਸ਼ ਸੁਣਦੇ ਹਾਂ। ਤੁਸੀਂ ਸਿੱਖ ਬਣ 
ਕੇ ਅੱਗੇ ਸਾਨੂੰ ਕੀ ਨਫ਼ਾ ਦਿੱਤਾ ਹੈ ਤੇ ਹੁਣ ਕੀ ਸਵਾਰੋਗੇ। ਤੁਹਾਡੀ ਸਿੱਖੀ ਸੇਵਕੀ ਤੋਂ ਅਸੀਂ 
ਰੱਜ ਗਏ। ਜਾਓ! ਤੁਸੀਂ ਜੇਹੇ ਹੋਏ, ਜੇਹੇ ਨਾ ਹੋਏ। ਜਿਕੂੰ ਅੱਗੇ ਦਗਾ ਦੇ ਗਏ ਫੇਰ ਕਿਤੇ ਧੋਖਾ 

ਦੇਓਗੇ। ਤੁਸੀਂ ਹੁਣ ਫੇਰ ਗੁਰੂ ਸਿੱਖੀ ਦਾ ਦਾਵਾ ਜੋ ਕੁਛ ਬਾਕੀ ਰਹਿੰਦਾ ਹੈ ਓਹ ਬੀ ਬੇਦਾਵਾ 
ਲਿਖ ਜਾਓ। ਸਾਡਾ ਅਕਾਲ ਪੁਰਖ ਵਾਲੀ ਹੈ। ਛੇਤੀ ਬੇਦਾਵਾ ਲਿਖੋ, ਚਿਰ ਨਾ ਲਾਓ।” 

ਜਦ ਬਹੁਤ ਰੁੱਖੇ ਹੋ ਕੇ ਗੁਰੂ ਜੀ ਨੇ ਏਸੇ ਤਰ੍ਹਾਂ ਤਿੰਨ ਚਾਰ ਵਾਰੀ ਬਚਨ ਕੀਤਾ ਤੇ ਮਝੈਲ ਸਿਰ ਨੀਵੇਂ 
ਕਰ ਕੇ ਸ਼ਰਮਿੰਦੇ ਹੋਏ ਸੁਣਦੇ ਰਹੇ। ਤਦੋਂ ਨੂੰ ਟਾਂਗੂ ਨੇ ਖ਼ਬਰ ਦਿੱਤੀ ਕਿ ਮਹਾਰਾਜ ਧੂੜ 
ਉਡਦੀ, ਤੁਰਕਾਨੀ ਫੌਜ ਆਈ ਦੇਰ ਨਾ ਕਰੋਂ ਅਸਵਾਰ ਹੋਵੋ। ਗੁਰੂ ਕੀ ਫੌਜ ਤਾਂ ਪਹਿਲੇ ਹੀ 
ਸਨੱਧਬੱਧ ਤਿਆਰ ਖੜੀ ਸੀ। ਓਸੇ ਘੜੀ ਬੜੇ ਉਤਸ਼ਾਹ ਨਾਲ ਗੁਰੂ ਜੀ ਦੇ ਅਸਵਾਰ ਹੋਣ 
ਸਾਰ ਨਗਾਰੇ ਦੀ ਚੋਟ ਸੁਣ ਕੇ ਸਭ ਚੜ੍ਹ ਬੈਠੇ। ਖਾਨੇ ਨੇ ਆਪਣਾ ਘੋੜਾ ਮੁਹਰੇ ਲਾ ਲੀਤਾ। 
ਮੰਝੈਲ ਸਿੱਖ ਜੋ ਗਏ ਸੇ, ਓਸੇ ਥਾਂ ਚਿੰਤਾਤੁਰ ਹੋ ਕੇ ਬੈਠੇ ਰਹੇ। ਅਜੇ ਗੁਰੂ ਜੀ ਕੋਸ ਭਰ ਭੀ 
ਨਹੀਂ ਗਏ ਸੇ, ਅਕਾਲ ਪੁਰਖ ਦੇ ਪ੍ਰੇਰੇ ਹੋਏ ਗਿੱਲ, ਮਾਨ, ਫੂਲ ਮਰ੍ਹਾਜ ਕੇ, ਬਰਾੜ, ਆਦਿਕ 
ਜ਼ਿਮੀਂਦਾਰ ਓਸ ਦੇਸ ਦੇ ਮਾਨੀ ਗ੍ਰਾਮੀ ਧਾੜਵੀ ਬਹਾਦੁਰ ਲੋਗ ਜੋ ਅਨੇਕ ਦਿਨਾਂ ਦੇ ਸੁਣ ਰਹੇ 
ਸੇ ਕਿ ਗੁਰੂ ਕੇ ਪਿੱਛੇ ਸ਼ਾਹੀ ਲਸ਼ਕਰ ਆ ਰਿਹਾ ਹੈ, ਫੌਰਨ ਆ ਕਰ ਗੁਰੂ ਕੇ ਲਸ਼ਕਰ ਵਿੱਚ 
ਸ਼ਾਮਲ ਹੋ ਗਏ। ਗੁਰੂ ਕੀ ਏਹ ਵਡਿਆਈ ਮਾਨਤਾ ਦੇਖ ਕਰ ਮਝੈਲ ਸਿੱਖ ਜੋ ਚੰਗੇ ਸੂਰਬੀਰ 
ਸਿਦਕੀ ਸੇ, ਓਹ ਤਾਂ ਪੰਜਾਹ ਕੁ ਮਾਈ ਭਾਗੋ ਦੇ ਪ੍ਰਰੇ ਹੋਏ ਆਪਣਾ ਲੋਕ ਪ੍ਰਲੋਕ ਏਸੇ ਤਰ੍ਹਾਂ 
ਸੁਧਰਦਾ ਦੇਖ ਕਰ ਸ਼ਹੀਦੀ ਪਦ ਲੈਣ ਲਈ ਗੁਰੂ ਕੇ ਲਸ਼ਕਰ ਦੇ ਪਿੱਛੇ ਲੱਗ ਲੀਤੇ ਅਤੇ ਬਾਕੀ 
ਦੇ ਮਰਣ ਤੋਂ ਡਰਦੇ ਅਪਣੀ ਨਿਰਾਦਰੀ ਹੋਈ ਸਮਝ ਕੇ ਮਾਝੇ ਦੇਸ ਵਲ ਵਹੀਰ ਪਾ ਗਏ। 

ਜੰਗ ਮੁਕਤਸਰ 

ਗੁਰੂ ਜੀ ਰਾਮੇਆਣੇ ਤੋਂ ਚਾਰ ਕੋਸ ਰੂਪੇ ਆਣੇ ਪਿੰਡ ਦੇ ਪਾਸ ਗਏ ਤਾਂ ਰੂਪੇ ਖੱਤਰੀ ਦਾ ਪੋਤਰਾ ਸਰੂਪਾ 
ਇੱਕ ਰੁਪਯਾ ਤੇ ਭੇਲੀ ਗੁੜ ਦੀ ਲੈ ਕੇ ਦਸ ਬੀਸ ਆਦਮੀਆਂ ਨਾਲ ਪਿੰਡੋਂ ਬਾਹਰ ਗੁਰੂ ਕਿਆਂ 
ਨੂੰ ਆ ਮਿਲਿਆ। ਗੁਰੂ ਜੀ ਬੋਲੇ, “ਡੇਰਾ ਕਰੀਏ?” ਓਨ ਕੰਬ ਕੇ ਆਖਯਾ, “ਪਿੰਡ ਨੂੰ 
ਤੁਰਕ ਉਜਾੜ ਛਡਣਗੇ। ” ਬਚਨ ਹੋਇਆ, “ਪਿੰਡ ਤਾਂ ਉਜੜ ਕੇ ਫੇਰ ਵਸ ਜਾਊ, ਤੇਰੀ 
ਉਲਾਦ ਨਾ” ਵੱਸੂ। ” 

ਓਸ ਪਿੰਡ ਦੇ ਟਾਂਗੂ ਨੇ ਦੱਸਿਆ ਕਿ ਭਾਈ ਸਿੱਖੋ ਧੂੜ ਉਡਦੀ ਤੁਸਾਡੇ ਪਿੱਛੇ ਨਜ਼ਰ ਆ ਰਹੀ ਹੈ। ਏਹ 
ਬਾਤ ਸੁਣ ਕੇ ਦਾਨ ਸਿੰਘ ਬੈਰਾੜ ਦੇ ਬੇਟੇ ਨੇ ਗੁਰੂ ਕੇ ਘੋੜੇ ਨੂੰ ਕੋਰੜਾ ਮਾਰ ਕੇ ਆਖਿਆ 
(ਟਿਰੜੀਏ) ਪੋਈਏ ਪਾਓ। ਮਗਰ ਤੁਰਕ ਆਉਂਦਾ ਹੈ। ਗੁਰੂ ਜੀ ਬੋਲੇ, “ਤੇਰੀ ਉਲਾਦ ਮਾਰੀ 
ਜਾਏ, ਜਾਨ ਭਾਈ ਨੂੰ ਕੋਰੜਾ ਲਾਉਂਦਾ ਹੈਂ?” ਏਹ ਬਚਨ ਸੁਣ ਕੇ ਦਾਨ ਸਿੰਘ ਨੇ ਦੀਨ ਹੋ 
ਕਰ ਚਰਨ ਫੜ ਕੇ ਬੇਨਤੀ ਕੀਤੀ, “ਗੁਰੂ ਜੀ ! ਬਖ਼ਸ਼ ਲਓ। ਏਹ ਮੇਰਾ ਪੁੱਤਰ ਹੈ। ਅਸੀਂ 
ਬੈਰਾੜ ਜੱਟ ਅੜਬ ਹਾਂ ਜੀ, ਵਿਚਾਰ ਕੇ ਨਹੀਂ ਬੋਲਦੇ ਤੇ ਤੁਹਾਡਾ ਕਿਹਾ ਬਿਰਥਾ ਨਹੀਂ ਜਾਂਦਾ। 
ਜਿਉਂ ਜਾਣੋ ਮੇਰੀ ਉਲਾਦ ਰੱਖੋ, ਰੱਖਣ ਜੋਗ ਹੋ। ” 

ਗੁਰੂ ਜੀ ਹਸ ਕੇ ਬੋਲੇ, “ਦਾਨ ਸਿੰਘ ਬਾਪ ਬੇਟੇ ਦੀ ਗਾਲ੍ਹ ਨਹੀਂ ਹੁੰਦੀ।” ਤਾਂ ਦਾਨ ਸਿੰਘ ਨੇ ਕਿਹਾ, 
“ਭਲਾ ਗੁਰੂ ਜੀ! ਸੁੱਖ ਕਰਨੀ। ” ਚੜ੍ਹੇ ਜਾਂਦਿਆਂ ਸਾਹਿਬਾਂ ਨੂੰ ਤ੍ਰਿਖਾ ਲੱਗੀ। ਸਿੱਖ ਜਲ 
ਲੱਭਣ ਲੱਗੇ, ਕਿਤੋਂ ਨਾ ਮਿਲਿਆ। ਰਾਇ ਖਾਂ ਨੇ ਛਾਂਗਲ ਭਰੀ ਹੋਈ ਸੀ। ਓਨ ਇੱਕ ਕਟੋਰੇ 
ਦਾ ਇੱਕ ਰੁਪੱਯਾ ਮੁੱਲ ਮੰਗਿਆ। ਖ਼ਜ਼ਾਨਚੀ ਦੇਣ ਲੱਗਾ, ਤਾਂ ਓਨ ਮੋਹਰ ਮੰਗੀ। ਸੋ ਮੋਹਰ ਦੇ 
ਕੇ ਕਟੋਰਾ ਜਲ ਦਾ ਉਸ ਤੋਂ ਲੈ ਕੇ ਗੁਰੂ ਜੀ ਨੇ ਬਚਨ ਕੀਤਾ। “ਜਾਹ ਵੇ ਖਾਨਾ ! ਪਾਣੀਓਂ 
ਪਤਲਾ ਲਖਾਨਾ। ” ਤਦੋਂ ਨੂੰ ਇੱਕ ਸਿੱਖ ਨੇ ਉੱਚੇ ਬ੍ਰਿਛ ਚੜ੍ਹ ਕੇ ਅਰਜ਼ ਕੀਤੀ, “ਸੱਚੇ 
ਪਾਤਸ਼ਾਹ ! ਤੁਰਕ ਨੇੜੇ ਆ ਪੁੱਜੇ ਹਨ। ਅਜੇ ਏਥੋਂ ਦੇ ਕੋਹ ਖਿਦਰਾਣਾ ਹੈ।” ਮਹਾਰਾਜ ਬੋਲੇ, 
“ਕੋਈ ਡਰ ਨਹੀਂ। ਤੁਸੀਂ ਫ਼ਿਕਰ ਨਾ ਕਰੋ। ਰੋਕਣ ਵਾਲੇ ਆਪੇ ਰੋਕ ਲੈਣਗੇ। ” ਗੁਰੂ ਜੀ ਤਾਂ 
ਸਰਬੱਗ ਸੇ ਤੇ ਸਿੱਖਾਂ ਨੂੰ ਖ਼ਬਰ ਨਹੀਂ ਸੀ ਕਿ ਸਾਡੇ ਪਿੱਛੇ, ਤੁਰਕਾਂ ਦੇ ਅੱਗੇ ਅੱਗੇ ਮਝੈਲ ਸਿੰਘ 
ਆਉਂਦੇ ਹਨ। ਏਨੇ ਨੂੰ ਖਿਦਰਾਣੇ ਦੇ ਕੰਢੇ ਗੁਰੂ ਜੀ ਨੂੰ ਬੈਰਾੜ ਲੈ ਗਏ। ਜਲ ਭਰਿਆ ਤੇ 
ਗਹਿਰਾ ਜੰਗਲ ਦੇਖ ਕੇ ਬਹੁਤ ਖ਼ੁਸ਼ੀ ਹੋਏ। ਦਾਨ ਸਿੰਘ ਬੋਲਿਆ, “ਮਹਾਰਾਜ ਏਥੇ ਸਾਰੇ ਸੁਖ 
ਹਨ। ਅਸੀਂ ਜਲ ਰੋਕ ਰਖਾਂਗੇ, ਤੁਰਕ ਤਿਹਾਏ ਮਰਦੇ ਆਪੇ ਮੁੜ ਜਾਣਗੇ। ਜੇ ਉਨ੍ਹਾਂ ਦਾ ਜ਼ੋਰ 
ਪੈਂਦਾ ਡਿੱਠਾਂ ਤਾਂ ਅਗੇਰੇ ਹੋ ਜਾਵਾਂਗੇ। ਨਾਲੇ ਏਸ ਕੇਰ ਦੀ ਆੜ ਵਿੱਚ ਲੜਾਈ ਚੰਗੀ ਹੋ 
ਸਕਦੀ ਹੈ। ਏਹ ਬਾਤ ਸੁਣ ਗੁਰੂ ਸਾਹਿਬ ਜੀ ਉਸ ਤਲਾਉ ਦੇ ਪਛਮ ਵੱਲ ਟਿੱਬੀ ਤੇ ਜਾ 
ਖਲੋਤੇ ਤੇ ਜੰਗ ਦੀ ਸਲਾਹ ਕਰਨ ਲੱਗੇ। ਤਦੋਂ ਨੂੰ ਸ਼ਾਹੀ ਲਸ਼ਕਰ ਨੇੜੇ ਆ ਪੁੱਜਾ। ਜੇਹੜੇ 
ਮਝੈਲ ਸਿੱਖ ਸਾਹਿਬਾਂ ਦੇ ਮਗਰ ਮਗਰ ਆ ਰਹੇ ਸੇ, ਉਨ੍ਹਾਂ ਨੇ ਵੈਰੀਆਂ ਨਾਲ ਜੰਗ ਕਰਨ ਦੀ 
ਦਿਢ ਇੱਛਾ ਧਾਰ, ਸ਼ਹੀਦ ਹੋਣ ਲਈ ਓਸੇ ਢਾਬ ਦੇ ਪੂਰਬ ਵੱਲ, ਨੀਵੀਂ ਜਗ੍ਹਾ ਮੋਰਚੇ ਥਾਪ 
ਲਏ। ਤੇ ਆਪ ਨੂੰ ਥੋੜਿਆਂ ਤੋਂ ਬਹੁਤ ਦੇਖਾਵਣ, ਤੇ ਏਸ ਖਯਾਲ ਤੋਂ ਕਿ ਤੁਰਕ ਅਗਾਹਾਂ ਗੁਰੂ 
ਸਾਹਿਬ ਵੱਲ ਨਾ ਚਲੇ ਜਾਣ, ਪਹਿਲਾਂ ਅਸੀਂ ਮੁਠ ਭੇੜ ਕਰ ਲਈਏ, ਸਭ ਨੇ ਆਪਣੇ ਬਸਤਰ 
ਬਿਰਛਾਂ ਉੱਤੇ ਖਿੰਡਾ ਦਿੱਤੇ, ਜਿਨ੍ਹਾਂ ਨੂੰ ਤੰਬੂ ਲੱਗੇ ਹੋਏ ਸਮਝ ਕੇ ਤੁਰਕਾਨੀ ਫੌਜ ਸਭ ਓਧਰੇ 
ਝੁਕ ਗਈ। 

ਜਦ ਐਨ ਮਾਰ ਹੇਠ ਆਈ ਤਾਂ ਸਿੰਘਾਂ ਨੇ (ਜੰਗ ਮੁਕਤਸਰ) ਇਕੋ ਵਾਰੀ ਬਾੜ ਝਾੜ ਦਿੱਤੀ। ਜਿਸ ਨਾਲ 
ਵੀਹ ਪੰਜੀਹ ਡਿਗ ਪਏ। ਅਚਾਚੇਤ ਝਾੜਾਂ ਵਿੱਚੋਂ ਬੰਦੂਕਾਂ ਚੱਲੀਆਂ ਤਾਂ ਵਜੀਦ ਖਾਂ ਨੇ ਜਾਣਿਆ 


"ਏਹੋ ਬਚਨ ਸੱਚਾ ਹੋਯਾ ਓਹ ਪਿੰਡ ਤਾਂ ਉਜੜ ਕੇ ਚਾਲੀ ਬਰਸ ਪਿੱਛੋਂ ਫੇਰ ਵੱਸ ਪਿਆ ਓਸ ਦੀ ਉਲਾਦ ਨਾ ਰਹੀ। 
“ਟੋਬੇ ਵਿੱਚੋਂ ਪੁੱਟ ਕੇ ਸੁੱਟੀ ਹੋਈ ਮਿਟੀ ਦੇ ਤੌਦੇ ਦਾ ਨਾਮ ਕੇਰ ਹੈ। 

ਕਿ ਏਥੇ ਠੀਕ ਸਿੱਖਾਂ ਸਮੇਤ ਗੁਰੂ ਹੈ। ਫੌਜ ਨੇ ਪਿੱਛੇ ਹਟਣ ਦਾ ਹੁਕਮ ਏਸੇ ਲਈ ਦਿੱਤਾ ਕਿ 
ਦੇਖ ਭਾਲ ਕੇ ਲੜਾਵਾਂਗੇ ਤਦੋਂ ਨੂੰ ਸਿੰਘਾਂ ਨੇ ਕਾੜ ਕਾੜ ਰਾਮ ਜੰਗੇ ਫੇਰ ਭੰਡਕੇ ਤੀਹਕੁ ਹੋਰ 
ਸਿੱਟ ਘੱਤੇ। ਫੇਰ ਤਾਂ ਭਾਵੇਂ ਸੰਘਣੇ ਬ੍ਰਿਛਾਂ ਵਿੱਚ ਨੀਵੇਂ ਥਾਂ ਬੈਠੇ ਸਿੱਖ ਤੁਰਕਾਂ ਨੂੰ ਚੰਗੀ ਤਰ੍ਹਾਂ 
ਨਾ ਦਿਸੇ, ਪਰ ਤੀਰਾਂ ਗੋਲੀਆਂ ਦੀ ਵਰਖਾ ਕਰਨ ਲੱਗ ਪਏ, ਦੋਹਾਂ ਪਾਸਯਾਂ ਤੋਂ ਬੰਦੂਕ ਚੱਲਣੇ 
ਲੱਗੀ। ਜਦ ਬੰਦੂਕਾਂ ਦਾ ਕੜਕੜਾਟ ਸੁਣ ਕੇ ਗੁਰੂ ਜੀ ਨੇ ਅਸਵਾਰ ਭੇਜਯਾ ਤਾਂ ਓਨ ਜੰਗ ਹੁੰਦਾ 
ਦੇਖ ਕੇ ਜਾ ਦੱਸਯਾ ਮਾਝੇ ਦੇ ਸਿੱਖ ਲੜ ਰਹੇ ਹਨ। ਫੇਰ ਤਾਂ ਗੁਰੂ ਸਾਹਿਬ ਨੇ ਟਿੱਬੀ ਤੇ ਖਲੋ ਕੇ 
ਬੜੇ ਤੀਰ ਚਲਾਏ ਜੋ ਇੱਕ ਇੱਕ ਪੰਜ ਪੰਜ ਦੇ ਵਿੱਚ ਦੋਂ ਪਾਰ ਹੁੰਦਾ ਰਿਹਾ। ਗੁਰੂ ਜੀ ਨੇ 
ਤਰ੍ਹਾਂ ਨਾ ਦਿਸੇ, ਉਨ੍ਹਾਂ ਚਿਰ ਅੱਗੇ ਨਾ ਵਧੇ। ਜਦ ਏਹ ਜਾਣ ਲੀਤਾ ਕਿ ਏਥੇ ਗੁਰੂ ਨਹੀਂ, ਥੋੜੇ 
ਜੇਹੇ ਸਿੰਘ ਹਨ ਤਾਂ ਵਜੀਦ ਖਾਂ ਨੇ ਫੌਜ ਦਾ ਹੱਲਾ ਕਰ ਦਿੱਤਾ। ਫੇਰ ਤਾਂ ਖੂਬ ਹੀ ਮਾਰੋ ਮਾਰ 
ਦੀ ਤੇ ਕਾੜ ਕਾੜ ਦੀ ਵਾਜ ਨਾਲ ਅਕਾਸ ਗੂੰਜ ਉੱਠਿਆ। ਸਿੰਘ ਸ਼ਮਸ਼ੇਰ ਖਿਚ ਖਿਚ ਕੇ 
ਤੁਰਕਾਨੀ ਤੇ ਸ਼ੇਰਾਂ ਵਾਂਡੂੰ ਕੁੱਦ ਪਏ। ਖਟਾ ਖੱਟ ਤਲਵਾਰਾਂ ਚੱਲਣ ਲਗ ਪਈਆਂ, ਧਰਤੀ ਲਾਲ 
ਗੁਲਾਲ ਹੋ ਗਈ। ਬੇਅੰਤ ਘੋੜੇ ਸਿਪਾਹੀ ਫੱਟੜ ਤੇ ਮੁਰਦੇ ਦਿੱਸਣ ਲੱਗੇ। ਸ਼ਾਹੀ ਸਿਪਾਹੀ ਪਿੱਛੇ 
ਨੂੰ ਮੁੜੇ ਤਾਂ ਵਜ਼ੀਦ ਖਾਂ ਨੇ ਵੰਗਾਰ ਵੰਗਾਰ ਕੇ ਮੋੜ ਮੋੜ ਲੜਾਏ। ਬੇਅੰਤ ਰੁੰਡ ਮੁੰਡ ਬਿਖਰ 
ਗਏ। ਇੱਕ ਇੱਕ ਸਿੰਘ ਨੇ ਯਾਰਾਂ ਯਾਰਾਂ ਨੂੰ ਥਾਇੰ ਰੱਖਿਆ। ਭਾਵੇਂ ਸਿੰਘ ਛਾਨਣੀ ਵਾਂਗੂੰ 
ਗੋਲੀਆਂ, ਤੀਰਾਂ ਨੇ ਕਰ ਸੁਟੇ, ਪਰ ਪਿਛਾਂ ਪੈਰ ਕਿਨੇ ਨਾ ਰੱਖਿਆ। ਸਭ ਅੱਗੇ ਵਧ ਵਧ ਕੇ 
ਵਾਰ ਕਰਦੇ ਰਹੇ। ਵੈਰੀਆਂ ਦੇ ਦਲ ਵਿੱਚ ਹਾਲ ਚਾਲ ਪਾ ਦਿੱਤੀ। “ਤੋਬਾ? “ਤੋਬਾ? ਦੀ ਪੁਕਾਰ 
ਮਚ ਗਈ। ਤੁਰਕਾਂ ਦੇ ਦੰਦ ਅਜੇਹੇ ਖੱਟੇ ਕੀਤੇ, ਜੋ ਡਰਦਾ ਮਾਰਿਆ ਅੱਗੇ ਕੋਈ ਨਾ ਵਧਦਾ। 
ਭਾਵੇਂ ਗੁਰੂ ਸਾਹਿਬ ਜੀ ਦੇ ਤੀਰਾਂ ਦੀ ਬੁਛਾੜ ਨੇ ਭੀ ਬਹੁਤ ਸੁਦਾਰ ਪਛਾੜ ਸਿੱਟੇ ਸੇ, ਪਰ 
ਮਝੈਲਾਂ ਨੇ ਖੂਬ ਹੀ ਆਹੂ ਲਾਹੇ ਜਿਸ ਤੋਂ ਤੁਰਕਾਂ ਨੂੰ ਏਹ ਭਰੋਸਾ ਹੋ ਗਿਆ ਕਿ ਖ਼ਬਰ ਨਹੀਂ 
ਕਿੰਨੀ ਕੁ ਫੌਜ ਗੁਰੂ ਵਲੋਂ ਏਥੇ ਲੜ ਰਹੀ ਹੈ, ਜੋ ਸਭ ਪਾਸਯੋਂ ਤੀਰ, ਗੋਲੀ ਵਰ੍ਹਾ ਕੇ ਸਾਡੀ 
ਫ਼ੌਜ ਦਾ ਸੱਤਯਾਨਾਸ ਕਰ ਰਹੇ ਹਨ। ਹੁਣ ਇੱਕ ਤਾਂ ਏਸ ਸੰਸੇ ਨੇ ਵਜ਼ੀਦ ਖਾਂ ਨੂੰ ਰੰਜਾਣਿਆਂ। 
ਦੂਜੇ ਵੈਸਾਖ ਦੇ ਮਹੀਨੇ ਦੀ ਤ੍ਰਿਖਾ ਤੇ ਧੁੱਪ ਫੌਜ ਨੂੰ ਅਜੇਹਾ ਬਯਾਕੁਲ ਕੀਤਾ ਜੋ ਸਭ ਦੇ ਪ੍ਰਾਣਾਂ 
ਨੂੰ ਬਣ ਗਈ। ਕਯੋਂਕਿ ਭਾਵੇਂ ਚੌਧਰੀ ਕਪੂਰੇ ਆਦਿਕ ਦੇ ਦੱਸੇ ਹੋਏ ਤੁਰਕਾਂ ਨੇ ਖਿਦਰਾਣੇ ਤਲਾ 
ਵਿੱਚੋਂ ਜਲ ਪੀਣ ਲਈ ਬਥੇਰੇ ਹੱਲੇ ਕੀਤੇ, ਮੋਏ, ਮਾਰੇ; ਪਰ ਸਿੱਖਾਂ ਨੇ ਉਨ੍ਹਾਂ ਨੂੰ ਤਾਲ ਦਾ ਮੂੰਹ 
ਭੀ ਨਾ ਵੇਖਣ ਦਿੱਤਾ। ਏਸ ਲਈ ਜਦ ਸੂਬੇ ਨੇ ਆਪਣੀ ਫੌਜ ਦਾ ਬੁਰਾ ਹਾਲ ਵੇਖ ਕੇ ਕਪੂਰੇ ਨੂੰ 
ਆਖਿਆ ਕਿ ਕਿਤੇ ਜਲ ਦੱਸ, ਫੌਜ ਤਿਹਾਈ ਮਰਦੀ ਹੈ। ਤਾਂ ਓਨ ਆਖਿਆ ਕਿ ਏਸ ਜੰਗਲ 
ਵਿੱਚ ਤਾਂ ਤੀਹ ਤੀਹ ਕੋਹ ਕਿਤੇ ਪਾਣੀ ਨਹੀਂ ਪਿੱਛੇ ਹਟੀਏ ਤਾਂ ਦਸਾਂ ਕੋਹਾਂ ਤੇ ਪਾਣੀ ਲੱਭ 
ਜਾਏਗਾ। ਨਹੀਂ ਤਾਂ ਤਿਕਾਲਾਂ ਤੱਕ ਸਭ ਤਿਹਾਏ ਮਰ ਜਾਣਗੇ। ਵਜੀਦ ਖ਼ਾਂ ਬੋਲਿਆ ਕਿ ਇੱਕ 
ਤਾਂ ਆਹ ਮੋਮਨ ਲੋਕ ਜੋ ਸ਼ਹੀਦ ਹੋ ਗਏ ਹਨ ਏਨ੍ਹਾਂ ਨੂੰ ਦਫ਼ਨਾ ਚੱਲੀਏ ਦੂਜੇ ਜੇਹੜੇ ਸਿੰਘਾਂ ਦਾ 
ਝੁੰਡ ਸਾਡੇ ਨਾਲ ਲੜ ਕੇ ਮੋਏ ਪਏ ਹਨ, ਖਬਰੇ ਏਨ੍ਹਾਂ ਵਿੱਚ ਹੀ ਗੁਰੂ ਦੀ ਲੋਥ ਹੋਵੇ, ਲੱਭ ਕੇ 
ਉਸ ਦਾ ਸਿਰ ਲੈ ਚੱਲੀਏ ਤਾਂ ਬਾਦਸ਼ਾਹ ਤੋਂ ਇਨਾਮ, ਨੇਕਨਾਮੀ, ਬਹਾਦਰੀ ਦਾ ਮਰਤਬਾ 
ਲਈਏ, ਸਾਰੀ ਦੁਨੀਆਂ ਉੱਤੇ ਮੇਰਾ ਏਹ ਜੱਸ ਹੋਊ ਕਿ ਜਿਸ ਗੁਰੂ ਗੋਬਿੰਦ ਸਿੰਘ ਹਿੰਦ ਦੇ 
ਪੀਰ ਨੇ ਜੰਗ ਕਰ ਕੇ ਬਾਈ ਧਾਰ ਦੇ ਪਹਾੜੀ ਰਾਜੇ ਅਨੇਕਾਂ ਵਾਰੀ ਮਾਰ ਕੇ ਬਿੱਲ ਵਾੜ ਛੱਡੇ 
ਸੇ ਅਤੇ ਕਈ ਲੱਖ ਸ਼ਾਹੀ ਫੌਜ ਨੂੰ ਅੰਗੂਠਾ ਚੁਮਾ ਕੇ ਮਾਰ ਮਾਰ ਸਥਾਰ ਪਾ, ਸਹੀ ਸਲਾਮਤ 
ਨਿੱਕਲ ਗਯਾ ਸੀ, ਉਸ ਨੂੰ ਬਜ਼ੀਦ ਖਾਂ ਨੇ ਮਾਰ ਲੀਤਾ। ਏਹ ਬਾਤ ਸੁਣ ਕੇ ਕਪੂਰੇ ਨੇ 
ਆਖਜਯਾ, “ਖਾਂ ਸਾਹਿਬ ਜੀ ਤੁਸੀਂ ਕੇਹੜੇ ਭੁਲਾਵੇ ਭੁੱਲੇ ਹੋ। ਗੁਰੂ ਤੁਹਾਡੇ ਮਾਰਨ ਦਾ ਨਹੀਂ, 
ਓਹ ਏਥੇ ਬੈਠਾ ਹੈ? ਖਬਰੇ ਕਿਧਰ ਨਿੱਕਲ ਗਿਆ। ਬਾਕੀ ਜੇਹੜੇ ਮਰ ਗਏ ਸੇ ਦੱਬੇ ਗਏ। 
ਦੱਬਨ ਵਿੱਚ ਕੀ ਪਿਆ ਹੈ? ਕਿਤੇ ਦੱਬਣ ਲੱਗੇ ਅਸੀਂ ਤੁਸੀਂ ਆਪ ਹੀ ਨਾ ਦੱਬੇ ਜਾਈਏ। ਹੁਣ 

ਤਾਂ ਚਾਰ ਕੋਹ ਨਿੱਕਲ ਚਲਾਂਗੇ। ਜੇ ਤਿਹਾਏ ਮਰਦੇ ਬੇਹੋਸ਼ ਹੋ ਕੇ ਏਥੇ ਡਿਗ ਪਏ ਤਾਂ ਸਿੱਖ 
ਜੇਹੜੇ ਆਹ ਚੁਫੇਰਯੋਂ ਤੀਰ ਵਰ੍ਹਾ ਰਹੇ ਹਨ ਪਲੋਪਲੀ ਵਿੱਚ ਦਲੀਆ ਕਰ ਸੁਟਣਗੇ। ਖਾਂ 
ਸਾਹਿਬ! ਮੋਯਾਂ ਦੇ ਸੰਭਾਲਣ ਦੀ ਨਾ ਕਰੋ ਤੇ ਜੀਉਂਦਿਆਂ ਨੂੰ ਬਚਾਓ। ਨਹੀਂ ਤਾਂ ਏਹੋ ਧਰਤੀ 
ਕਰਬਲਾ ਹੋ ਜਾਏਗੀ। ਦੱਬਣ ਫੂਕਣ ਜੋਗਾ ਭੀ ਕੋਈ ਨਾ ਰਹੇਗਾ। ਹੁਣ ਤਾਂ ਤੁਹਾਡੀ ਫਤੇ ਹੋ 
ਗਈ। ਜੇਹੜੇ ਸਿੱਖ ਤੁਹਾਡੇ ਸਾਮ੍ਹਣੇ ਲੜਦੇ ਸੇ, ਓਹ ਤਾਂ ਸਭ ਚਾਰ ਚਾਰ ਨੂੰ ਮਾਰ ਕੇ ਸ਼ਹੀਦ 
ਹੋ ਗਏ। ਬਾਕੀ ਦਿਆਂ ਨੂੰ ਝਾੜਾਂ ਵਿੱਚ ਕਿਥੇ ਲੱਭਦੇ ਫਿਰੋਗੇ। ਫੇਰ ਇਹ ਬੈਰਾੜ ਤਾਂ ਏਨ੍ਹਾਂ 
ਝਾੜਾਂ ਦੇ ਸੂਹੇ ਹਨ ਤੇ ਤੇਰੀ ਫੌਜ ਨੂੰ ਪਤਾ ਨਹੀਂ ਕਿਧਰੋਂ ਆਏ ਹਾਂ ਤੇ ਕਿਧਰ ਜਾਣਾ ਹੈ। ਕੁੱਝ 
ਤਿਹਾਏ ਮਰ ਜਾਣਗੇ, ਕਈਆਂ ਨੂੰ ਬੈਰਾੜ ਬਯੋਂਤ ਲੈਣਗੇ। ਹੁਣ ਵੇਲਾ ਹੈ।” 

ਏਹ ਬਾਤ ਸੁਣ ਕੇ ਸ਼ਮਸ਼ ਖ਼ਾਂ ਫੌਜਦਾਰ ਤੇ ਕਾਜ਼ੀ ਅਕਬਰ ਅਲੀ ਖਾਂ ਬੁੱਲ੍ਹਾਂ ਪੁਰ ਜੀਭ ਫੇਰ ਕੇ ਬੋਲੇ, 
“ਨਾਜ਼ਮ ਸਾਹਿਬ ! ਕਪੂਰਾ ਚੌਧਰੀ ਬੜਾ ਸਿਆਣਾ ਹੈ। ਜੋ ਕੁੱਝ ਆਖਦਾ ਹੈ, ਸੋ ਸੱਚ ਹੈ, 
ਮੰਨਣਾ ਚਾਹੀਏ। ਨਹੀਂ ਤਾਂ ਅਸੀਂ ਹੋ ਬੀਤੇ। ਲਬਾਂ ਸੁੱਕਦੀਆਂ ਹਨ, ਜੇ ਤੂੰ ਪਿੱਛੇ ਵਾਗ ਨਾ 
ਮੋੜੇ ਤਾਂ ਸਾਰੀ ਫੌਜ ਤਿਹਾਈ ਮਰਦੀ ਤਿਤਰ ਬਿਤਰ ਹੋ ਜਾਏਗੀ। ਵਜ਼ੀਦ ਖਾਂ ਨੇ ਏਸ ਗਲ ਨੂੰ 
ਠੀਕ ਸਮਝ ਕੇ ਉਸ ਵੇਲੇ ਫਤੇ ਦਾ ਨਗਾਰਾ ਵਜਵਾ ਕੇ ਪਿੱਛੇ ਨੂੰ ਮੋੜਾ ਕਰ ਦਿੱਤਾ। ਫੇਰ ਤਾਂ 
ਇੱਕ ਤੋਂ ਅੱਗੇ ਇੱਕ ਸਭ ਤੁਰਕਾਨੀ ਭਜ ਤੁਰੀ। ਮੁਰਦੇ ਤਾਂ ਕੀ ਸਮੇਟਣੇ ਸੇ ਤੜਫਦੇ ਘਾਯਲ 
ਭੀ ਕਿਸੇ ਨਾ ਸੰਭਾਲੇ, ਤਿਹਾਏ ਹੀ ਮਰ ਗਏ। 

ਤੁਰਕਾਂ ਦਾ ਨੱਸ ਜਾਣਾ ਸੁਣ ਕੇ ਜਦ ਗੁਰੂ ਜੀ ਨੇ ਰਣਭੂਮੀ ਵਿੱਚ ਆ ਕੇ ਡਿੱਠਾ, ਤਾਂ ਇੱਕ ਇੱਕ ਸਿੱਖ 
ਪਾਸ ਸੱਤ ਸੱਤ ਤੁਰਕ ਮੋਏ ਵੇਖੇ। ਮਾਈ ਭਾਗੋ (ਮਾਤਾ ਭਾਗੋ) ਜੋ ਮਝੈਲ ਸਿੰਘਾਂ ਨਾਲ ਤੁਰਕਾਂ 
ਨਾਲ ਜੰਗ ਕਰਨ ਆਈ ਸੀ, ਅਨੇਕਾਂ ਨੂੰ ਮਾਰ ਕੇ ਤਲਾ ਕੰਢੇ ਬੈਠੀ ਆਪਣੇ ਜ਼ਖ਼ਮ ਧੋ ਰਹੀ 
ਸੀ। ਗੁਰੂ ਸਾਹਿਬ ਜੀ ਨੂੰ ਵੇਖ ਕੇ ਬੜੀ ਖ਼ੁਸ਼ ਹੋਈ ਅਤੇ ਮਹਾਰਾਜ ਜੀ ਦੇ ਚਰਨਾਂ ਤੇ ਜਾ ਮੱਥਾ 
ਟੇਕਿਆ। (ਏਹ ਮਾਈ ਭਾਗੋ, ਸਾਹਿਬ ਜ਼ੋਰਾਵਰ ਸਿੰਘ ਦੀ ਚੁੰਘਾਵੀ ਬੜੀ ਬਹਾਦਰੀ ਨਾਲ 
ਅਨੰਦਪੁਰ ਜੁੱਧ ਜੰਗਾਂ ਵਿੱਚ ਲੋਹ ਸਾਂਗ ਰਖਦੀ ਰਹੀ। ਫੇਰ ਮਾਝੇ ਦੇ ਸਿੱਖਾਂ ਨੂੰ ਜੋ ਸਿੱਖੀ ਤੋਂ 
ਬੇਦਾਵਾ ਲਿਖ ਕੇ ਚਲੇ ਗਏ ਸੇ, ਮੇਹਣੇ ਮਾਰ ਕੇ ਗੁਰੂ ਜੀ ਪਾਸ ਲੈ ਆਈ ਸੀ) ਹੁਣ ਜਦ ਉਸ 
ਨੇ ਗੁਰੂ ਜੀ ਪਾਸ ਮਝੈਲ ਸਿੰਘਾਂ ਦੇ ਸ਼ਹੀਦ ਹੋਣ ਦੀ ਸਾਰੀ ਕਥਾ ਸੁਣਾਈ ਤਾਂ ਗੁਰੂ ਜੀ ਉਨ੍ਹਾਂ 
ਦੀ ਕਰਨੀ ਪੁਰ ਦ੍ਰਿਸ਼ਟ ਕਰ ਕੇ ਨੇਤ੍ਰ ਭਰ ਆਏ। ਜੇਹੜੇ ਸਿੰਘ ਸਨਮੁਖ ਹੋ ਕੇ ਜੂਝੇ ਸੇ ਉਨ੍ਹਾਂ 
ਨੂੰ ਚੁਕਵਾ ਚੁਕਵਾ ਆਪਣੇ ਰੁਮਾਲ ਨਾਲ ਉਨ੍ਹਾਂ ਦੇ ਮੂੰਹ ਪੂੰਝ, ਕਿਸੇ ਨੂੰ (ਮੁਕਸਰ ਦੇ ਸ਼ਹੀਦ ਸਿੰਘਾਂ ਨੂੰ 
ਵਰ) “ਪੰਜ ਹਜ਼ਾਰੀ” ਕਿਸੇ ਨੂੰ “ਸਤ ਹਜ਼ਾਰੀ” ਦਾ ਵਰ ਦਿੰਦੇ, ਚਿਖਾ ਤੇ ਧਰਦੇ ਗਏ। ਜੀਕੂੰ 
ਦੇ ਗੁਣ ਵਰਣਨ ਕਰਦੇ ਰਹੇ। 

ਤਦੋਂ ਨੂੰ ਇੱਕ ਸੱਚਾ ਸਿਦਕੀ ਸਿੱਖ ਮਹਾਂ ਸਿੰਘ ਸਹਿਕਦਾ ਹੱਥ ਲੱਗਾ ਤਾਂ ਗੁਰੂ ਜੀ ਨੇ ਜਲ ਪਿਲਾ ਕੇ 
ਉਸ ਦੇ ਜ਼ਖ਼ਮ ਧੁਵਾ, ਉਸ ਦਾ ਮੂੰਹ ਪੂੰਝਿਆਂ ਤਾਂ ਓਨ ਅੱਖਾਂ ਖੋਲ੍ਹੀਆਂ। ਜਿਸ ਗੁਰੂ ਮੂਰਤ ਦਾ 
ਧਯਾਨ ਓਹ ਰਿਦੇ ਵਿੱਚ ਕਰਦਾ ਸੀ, ` ਓਜੇ ਦਾ ਦਿਦਾਰ ਪੁਤੱਖ ਦੇਖ ਕੇ ਅਜੇਹਾ ਅਨੰਦ ਹੋਯਾ 
ਜੀਕੂੰ ਮਹਾਂ ਰੋਗੀ ਨੂੰ ਅੰਮ੍ਰਿਤ ਤੇ ਨਿਰਧਨ ਨੂੰ ਚਿੰਤਾਮਨੀ ਲੱਭ ਜਾਏ। ਇੱਕ ਟਕ ਸਤਿਗੁਰਾਂ 
ਵਲ ਵੇਖਣ ਲੱਗਾ। ਕਲਗੀਧਰ ਬੋਲੇ “ਮੇਰੇ ਪਰਮ ਪਯਾਰੇ ਸਿੱਖ ਪੁੱਤੁ ! ਕੁਛ ਮੰਗ ਲੈ।” ਓਨ 
ਅਤਯੰਤ ਧੀਰੇ ਧੀਰੇ ਏਹ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹੁ ! ਮੇਰੇ ਬੜੇ ਉੱਤਮ ਭਾਗ ਹੋਏ, ਜੋ 
ਅੰਤ ਸਮੇਂ ਆਪ ਦਾ ਦਰਸ਼ਨ ਹੋਯਾ। ਹੁਣ ਮੇਰੀਆਂ ਸਭ ਇੱਛਾਂ ਪੂਰਨ ਹੋ ਗਈਆਂ। ਜੇ ਆਪ 
ਤੁੱਠੇ ਹੋ, ਤਾਂ ਏਹ ਕ੍ਰਿਪਾ ਕਰੋ; ਜੇਹੜੀ ਲਿਖਤ ਮਾਝੇ ਦੇ ਸਿੱਖ ਗੁਰਸਿੱਖੀ ਦੇ ਬੇਦਾਵੇ ਦੀ ਲਿਖ 
ਕੇ ਦੇ ਗਏ ਹਨ, ਉਸ ਨੂੰ ਪਾੜ ਕੇ ਟੁੱਟੀ ਮੇਲ ਲਓ। ” ਗੁਰੂ ਜੀ ਨੇ ਫੁਰਮਾਯਾ, “ਸਿੱਖਾ! ਤੂੰ 
ਕੁੱਝ ਹੋਰ ਮੰਗ ਜੋ ਤੇਰੇ ਲੋਕ ਪੁਲੋਕ ਦੇ ਕੰਮ ਆਵੇ ਪਰ ਓਸ ਸਿਦਕੀ ਨੇ ਫੇਰ ਭੀ ਏਹੋ ਬੇਨਤੀ 
ਕੀਤੀ: 

ਸੁਤੁ ਅਪਰਾਧ ਕਰਤ ਹੈ ਜੇਤੇ ॥ 
ਜਨਨੀ ਚੀਤਿ ਨ ਰਾਖਸਿ ਤੇਤੇ ॥੧॥ 
(ਆਸਾ, ਭਗਤ ਕਬੀਰ ਜੀ - ੪੭੮) 
“ਮਹਾਰਾਜ ! ਸਿੱਖ ਆਪ ਦੇ ਪੁੱਤਰ ਹਨ ਤੇ ਆਪ ਏਨ੍ਹਾਂ ਦੇ ਅਪਰਾਧ ਬਖ਼ਸ਼ਨ ਜੋਗ ਹੋ: 
ਟੂਟੀ ਗਾਢਨਹਾਰ ਗ੍ਰੋਪਾਲ ॥ 
ਸਰਬ ਜੀਆ ਆਪੇ ਪ੍ਰਤਿਪਾਲ ॥ 
(ਗਉੜੀ ਸੁਖਮਨੀ, ਮ੧ ੫ - ੨੮੨) 
ਭਗਵਾਨ ! ਆਪ ਟੁੱਟੀ ਗੰਢਣ ਨੂੰ ਸਮੁੱਥ ਹੋ, ਸੇਵਕਾਂ ਤੇ ਕ੍ਰਿਪਾ ਕਰੋ।” ਏਸ ਦੀ ਅਤਯੰਤ ਉਪਕਾਰ” 
ਵਿੱਚ ਪ੍ਰੀਤੀ ਵੇਖ ਕੇ ਗੁਰੂ ਜੀ ਨੇ “ਧੰਨਯ ਸਿੱਖੀ!” “ਧੰਨ ਖਾਲਸਾ !” ਏਹ ਤਿੰਨ ਵਾਰੀ ਕਹਿ 
ਕੇ ਓਸ ਕਾਗ਼ਜ਼ ਨੂੰ ਉਸ ਸਿੱਖ ਦੇ ਸਾਮ੍ਹਣੇ (ਬੇਦਾਵਾ ਪਾੜਿਆ) ਪਾੜ ਦਿੱਤਾ। ਓਸੇ ਵੇਲੇ ਮਹਾਂ ਸਿੰਘ 
ਨੇ ਅਤਿ ਉੱਤਮ ਸਮਾਂ, ਸਮਝ, ਗੁਰੂ ਕੇ ਦਰਸ਼ਨ ਕਰਦੇ ਹੀ ਦੇਹ ਛੱਡ ਦਿੱਤੀ। ਬਿਵਾਨਪੁਰ 
ਬੈਠ ਸੱਚਖੰਡ ਦਾ ਨਿਵਾਸ ਜਾ ਲੀਤਾ। ਗੁਰੂ ਜੀ ਨੇ ਓਸੇ ਚਿਖਾ ਪੁਰ ਉਸ ਨੂੰ ਧਰਾ ਕੇ ਚੰਡੀ 
ਪੁਚੰਡ ਕਰਾ ਦਿੱਤੀ ਅਤੇ ਸ੍ਰੀ ਮੁਖ ਤੋਂ ਫੁਰਮਾਯਾ, “ਭਾਈ ਸਿੱਖੋ! ਜਿੱਥੇ ਕੋਈ ਇੱਕ ਦੋ ਰਿਖੀ 
ਮੁਨੀ ਤਪ ਕਰਦੇ ਹਨ, ਓਹ ਜਗ੍ਹਾ ਪੂਜਣ ਜੋਗ ਹੋ ਜਾਂਦੀ ਹੈ। ਏਥੇ ਤਾਂ ਬਹੁਤ ਯੋਧੇ ਧਰਮਯੁਧ 
ਕਰ ਕੇ ਸਨਮੁਖ ਜੂੱਝੇ ਹਨ, ਏਸ ਵਾਸਤੇ ਜੋ ਕੋਈ ਇਸਤ੍ਰੀ ਪੁਰਖ ਸਰਧਾ ਨਾਲ ਏਸ ਤੀਰਥ 
ਵਿੱਚ ਆ ਕੇ ਇਸ਼ਨਾਨ ਕਰੇਗਾ, ਓਹ ਜਮਰਾਜ ਦੀ ਪੂਰੀ ਨਾ ਦੇਖੇਗਾ। ਸਿੱਧਾ ਸੱਚਖੰਡ ਨੂੰ 
ਜਾਏਗਾ। ਸਹਿਜੇ ਹੀ “ਸਾਲੋਕ ਮੁਕਤੀ” ਦੇਣ ਵਾਲਾ ਹੋਣ ਕਰ ਕੇ ਏਸ ਦਾ ਨਾਮ “ਮੁਕਤਸਰ? 
ਹੋਯਾ। ਭਾਵੇਂ ਏਸ ਜੰਗ ਵਿੱਚ ਸਿੰਘ ਤਾਂ ਹੋਰ ਭੀ ਬਹੁਤ ਸ਼ਹੀਦ ਹੋਏ ਸੇ, ਪਰ ਜਿਨ੍ਹਾਂ ਮਾਝੇ ਦੇ 
ਸਿੰਘਾਂ ਨੇ ਇੱਕ ਢਾਲ ਹੇਠਾਂ ਲੜ ਕੇ ਸ਼ਹੀਦੀ ਪਾਈ ਸੀ, ਪ੍ਰਸੰਗ ਤੇ ਨਾਮ ਉਨ੍ਹਾਂ ਦਾ ਹੀ 
ਪੋਥੀਆਂ ਵਿੱਚ ਲਿਖਿਆ ਹੈ। 


"ਪਾਠਕ ਜਨ ! ਏਹ ਦੋ ਸੌ ਵਰਹੇ ਦਾ ਕੌਮੀ ਪ੍ਰੇਮ ਆਪ ਨੂੰ ਜਗਾਉਂਦਾ ਹੈ ਕਿ ਇਜੇਹਾ ਕੌਮੀ ਪ੍ਰੇਮ ਆਪ ਨੂੰ ਭੀ ਕਰਨਾ ਉਚਿਤ ਹੈ ਜਿਸ 
ਕਰ ਕੇ ਆਪ ਇਸ ਤੁਕ ਦੇ ਭਾਗੀ ਹੋਵੋ “ਇਹ ਲੋਕ ਸੁਖੀਏ ਪਰਲੋਕ ਸੁਹੇਲੇ। ” 

ਜਿੱਥੇ ਸਸਕਾਰ ਕੀਤਾ ਸੀ ਓਥੋਂ ਦਾ ਨਾਉਂ ਸ਼ਹੀਦ ਗੰਜ ਅਤੇ ਜਿੱਥੇ ਉਨ੍ਹਾਂ ਨੇ ਝਾੜਾਂ ਤੇ ਕਪੜੇ ਤਾਣ ਕੇ ਤੰਬੂ ਦਿਖਾਏ ਸੇ ਓਥੋਂ ਦਾ 
ਨਾਉਂ ਤੰਬੂ ਸਾਹਿਬ ਮਸ਼ਹੂਰ ਹੈ। 

ਗਰਮੀ ਦੇ ਸਬੱਬ ਗੁਰੂ ਜੀ ਓਥੇ” ਜਾ ਠਹਿਰੇ ਜਿੰਨੇ ਸਿੰਘ ਜੁੱਝੇ ਸੇ ਸਭ ਦਾ ਸਸਕਾਰ ਕਰਾ ਕੇ ਤ੍ਰਿਕਾਲਾਂ 
ਨੂੰ ਨਾਗੇ ਦੀ ਸਰਾਇ ਪਿੰਡ (ਜੋ ਮੁਕਤਸਰੋਂ ਸੱਤ ਕੋਹ ਹੈ) ਢਾਬ ਕੰਢੇ ਜਾ ਉੱਤਰੇ। ਏਸ ਢਾਬ 
ਦੇ ਦੂਜੇ ਕੰਢੇ ਇੱਕ ਵਡੀ ਉਮਰ ਦਾ ਜੋਗੀ ਰਾਜ`_ਰਹਿੰਦਾ ਸੀ। ਉਸ ਨੇ ਸਿੱਖਾਂ ਨੂੰ ਪੁੱਛਯਾ ਕਿ 
ਤੁਸਾਡੇ ਗੁਰੂ ਦੀ ਉਮਰ ਕੇਡੀ ਕੁ ਹੈ? ਜਾਂ ਸਿੱਖਾਂ ਨੇ ਸੈਂਤੀ ਅਠੱਤੀ ਸਾਲ ਦੀ ਦੱਸੀ ਤਾਂ ਹੱਸ ਕੇ 
ਆਖਣ ਲਗਾ, “ਅਜੇ ਤਾਂ ਬਾਲਕ ਹੈ। ” ਤਾਹੀਂ ਏਹ ਗੁਰੂ ਮਰੈਲਾ, ਲੜਾਕਾ ਉੱਘਾ ਹੋ ਰਿਹਾ 
ਹੈ। ਮੈਂ ਤਾਂ ਦਰਸ਼ਨ ਕਰਣ ਚੱਲਿਆ ਸਾਂ, ਪਰ ਹੁਣ ਨਹੀਂ ਜਾਂਦਾ। ਏਹ ਬਾਤ ਜਦ ਗੁਰੂ ਜੀ 
ਤੱਕ ਪੁੱਜੀ ਤਾਂ ਕਲਗੀਧਰ ਬੋਲੇ ਕਿ ਉਸ ਸਾਧੂ ਨੂੰ ਆਪਣੀ ਵੱਡੀ ਉਮਰ ਦਾ ਅਭਿਮਾਨ ਹੈ। 
ਕੀ ਹੋਯਾ ਜੋ ਉਮਰ ਵਧਾ ਲਈ ਪਰ ਜੋਗ ਦੀ ਜੁਗਤਿ ਤਾਂ ਨਾ ਆਈ। ਸਰਪ ਏਦੂੰ ਵੱਡੀ ਉਮਰ 
ਦੇ ਬਹੁਤ ਹਨ। ਏਹ ਤਰਕ ਸੇਵਕਾਂ ਦੁਆਰਾ ਸੁਣ ਕੇ ਜੋਗੀ ਨੂੰ ਅਜੇਹੀ ਚਟਪਟੀ ਲੱਗੀ ਜੋ ਓਸੇ 
ਵੇਲੇ ਸਾਹਿਬਾਂ ਪਾਸ ਚਲਾ ਆਯਾ। ਨਮਸਕਾਰ ਕਰ ਜੋਗ ਦੀ ਜੁਗਤਿ ਪੁੱਛੀ, ਤਾਂ ਗੁਰੂ ਜੀ ਨੇ 
ਫੁਰਮਾਯਾ, “ਸੰਤ ਜੀ! ਤੁਸੀਂ ਕੇਵਲ ਹਠ ਜੋਗੀ ਹੋ। ਜਿਸ ਦਾ ਫ਼ਲ ਉਮਰ ਵਧਾਉਣੇ ਤੇ 
ਸਿੱਧੀਆਂ ਦਿਖਾ, ਜਗਤ ਨੂੰ ਚਿਤਾਉਣ ਤੋਂ ਬਿਨਾਂ ਹੋਰ ਕੁਛ ਨਹੀਂ। ਮਨ ਨੂੰ ਸ਼ਾਂਤ ਤੇ ਸੱਚਾ 
ਅਖੰਡ ਸੁਖ ਨਹੀਂ ਲੱਭਦਾ। ਸਾਡੇ ਗੁਰੂ ਘਰ ਵਿੱਚ ਸਹਜ ਜੋਗ ਦੀ ਮੁਕਤਯਾ ਹੈ, ਜਿਸ ਤੋਂ 
ਜੀਵ ਨੂੰ ਬਿਨਾਂ ਯਤਨ ਕੈਵੱਲਯ ਮੋਖ ਤੇ ਸੱਚੇ ਅਖੰਡ ਸੁਖ ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ਜਦ ਉਸ 
ਜੋਗੀ ਨੇ ਸਹਿਜ ਜੋਗ ਦੇ ਲੱਖਣ ਪੁੱਛੇ ਤਾਂ ਮਹਾਰਾਜ ਨੇ ਫੁਰਮਾਯਾ, “ਸੰਤ ਜੀ! ਜੋਗ ਨਾਮ 
ਜੁੜਨ ਦਾ ਹੈ, ਸੋ ਕਰਮ ਜੋਗ, ਭਗਤਿ ਜੋਗ, ਗਯਾਨ ਜੋਗ ਤਿੰਨ ਪੁਕਾਰ ਦਾ ਹੈ। ਕਰਮ ਜੋਗ 
ਕਾਮ ਨਿਸਕਾਮ ਦੋ ਭਾਂਤ ਦਾ ਹੈ। ਕਾਮ ਕਰਮ ਨਿਤ, ਨਮਿਤ, ਪ੍ਰਾਸਚਿਤ ਤਿੰਨ ਭਾਂਤ ਦੇ ਹਨ। 
ਕਾਮ ਕਰਮਾਂ ਦਾ ਸਾਧਨ ਤੇ ਫ਼ਲ ਸੂਰਗਾਦਿਕ ਬਿਸ਼ੇਸ਼ ਵਿਸ਼ੇ ਭੋਗ ਦੀ ਪ੍ਰਾਪਤੀ ਰੂਪ ਮਿਥ੍ਯਾ 
ਹੈ। ਏਹ ਹਠ ਜੋਗ ਭੀ ਇੱਕ ਭਾਂਤ ਦਾ ਨਿਤ ਕਰਮ ਹੈ ਜੇ ਨੇਤੀ, ਧੋਤੀ, ਪਾਣਾਯਾਮ, ਯਮ, 
ਨਿਯਮ, ਆਸਣ ਆਦਿਕ ਸਾਧਨ ਨਿਤ ਨਾ ਕੀਤੇ ਜਾਣ ਤਾਂ ਜੋਗੀ ਰੋਗੀ ਹੋ ਕੇ ਛੇਤੀ ਹੀ ਮਰ 
ਜਾਵੇ ਅਰ ਕਾਮਨਾ ਬਿਨਾਂ ਹਠ ਯੋਗ ਹੁੰਦਾ ਨਹੀਂ। ਤਾਂ ਤੇ ਸਕਾਮ ਕਰਮ ਹੋਣ ਤੋਂ ਕੇਵਲ ਮੋਖ 
ਦਾ ਦਾਤਾ ਨਾ ਹੋਣ ਕਰ ਕੇ ਗੁਰੂ ਮਤ ਵਿੱਚ ਪ੍ਰਮਾਨ ਨਹੀਂ। 

ਏਸੇ ਵਾਸਤੇ ਸਿੱਖਾਂ ਨੂੰ ਏਹ ਨਹੀਂ ਦੁੜਾਯਾ ਕੇਵਲ: 

ਊਠਤ ਬੈਠਤ ਸੋਵਤ ਨਾਮ ॥ ਕਹੁ ਨਾਨਕ ਜਨ ਕੈ ਸਦ ਕਾਮ ॥੬॥ 
(ਗਉੜੀ ਸੁਖਮਨੀ, ਮ੩ ੫ - ੨੮੬) 

ਏਹ ਸਹਜ ਜੋਗ ਭਗਤੀ ਮਾਰਗ ਦ੍ਰਿੜ੍ਹ ਕਰਾਯਾ ਜਾਂਦਾ ਹੈ। ਅਰ ਜੋ ਅੰਮ੍ਰਿਤ ਵੇਲੇ ਇਸ਼ਨਾਨ, ਸੰਤ ਸੇਵਾ, 

ਦਾਨ ਦ੍ਰਿੜ੍ਹਾਈਦਾ ਹੈ, ਸੋ ਨਿਤ ਨਿਸ਼ਕਾਮ ਕਰਮ ਕਰਨ ਦੀ ਆਗਜਾ ਹੈ। 
ਕਰਮ ਕਰਤ ਹੋਵੈ ਨਿਹਕਰਮ ॥ ਤਿਸੁ ਬੈਸਨੋ ਕਾ ਨਿਰਮਲ ਧਰਮ ॥ 
(ਗਉੜੀ ਸੁਖਮਨੀ, ਮ੩ ੫ - ੨੭੪) 

ਏਸ ਤੋਂ ਅੰਤਹਕਰਨ ਸੁੱਧ ਹੋ ਕੇ ਅਕਾਲ ਦੀ ਉਪਾਸ਼ਨਾ ਵਿੱਚ ਮਨ ਜੁੜ ਜਾਂਦਾ ਹੈ, ਜਿਸ ਤੋ' ਪਹਿਲੇ 
ਵੈਰਾਗ ਉਪਜਦਾ ਹੈ। ਓਹ ਵੈਰਾਗ ਭੀ ਕਾਰਨ, ਮੱਧਮ, ਤੀਬਰ, ਤਰਤੀਬਰ, ਯਤਮਾਨ 
ਆਦਿਕਾਂ ਤੋਂ ਵਿਲੱਖਣ, ਸਰਬ ਸੰਪਤਾ ਨੂੰ ਈਸ਼ੂਰ ਦੀ ਜਾਣ ਕੇ ਆਪ ਨੂੰ ਖੇਤ ਦੇ ਰਾਖੇ ਵਾਂਗੂੰ 
ਕੇਵਲ ਦ੍ਰਿਸ਼ਟਾ ਰਖਵਾਲਾ ਮੰਨ ਕੇ ਦ੍ਰਿੜੱਸੂਤ ਛੱਡ ਰੱਖਣਾ ਏਹੋ ਸਹਜ ਵੈਰਾਗ ਤੇ ਪ੍ਰੇਮਾ ਭਗਤੀ 
ਗੁਰੂ ਮਤ ਵਿੱਚ ਹੈ। ਰਿੱਧੀ ਸਿੱਧੀ ਭੀ ਏਸੇ ਸਾਧਨ ਦੇ ਤਾਬੇ ਹੈ। ਸਾਧਕ ਵਰਤੇ ਭਾਵੇਂ ਨਾ 


"ਜੰਗ ਤਾਂ ਮੁਕਤਸਰ ਭਾਵੇਂ ਵੈਸਾਖ ਵਿੱਚ ਹੋਯਾ ਸੀ ਪਰ ਭਾਈ ਲੰਗਰ ਸਿੰਘ ਨੇ (ਜੋ ਉਸ ਵੇਲੇ ਗੁਰੂ ਜੀ ਦੇ ਨਾਲ ਸੇ ਤੇ ਮਕਾਨ ਜਿਨ੍ਹਾਂ 
ਦਾ ਹੁਣ ਹਰੀਕੇ ਪਿੰਡ ਉੱਘਾ ਹੈ) ਕਈ ਵਰਹੇ ਪਿਛੋਂ ਏਸ ਅਸਥਾਨ ਦੇ ਪਤੇ ਸਿੰਘਾਂ ਦੇ ਦਲ ਨੂੰ ਦੱਸ ਕੇ ਮਾਘੀ ਦਾ ਮੇਲਾ ਠਹਿਰਾਯਾ, 
ਕਿਉਂਕਿ ਏਹ ਰੁਤ ਮਾਲਵੇ ਦੇਸ ਵਿੱਚ ਯਾਤਰਾ ਕਰਨ ਲਈ ਬਹੁਤ ਚੰਗੀ ਮਾਲੂਮ ਹੁੰਦੀ ਹੈ। 

"ਇਸ ਜੋਗੀ ਦੀ ਉਮਰ ਭਾਈ ਸੰਤੋਖ ਸਿੰਘ ਜੀ ਨੇ ਪੰਜ ਹਜ਼ਾਰ ਬਰਸ ਤੇ ਭਾਈ ਰਾਮਕੌਰ ਜੀ ਨੇ ਤੇਰਾ ਸੌ ਬਿਤਾਲੀ ਬਰਸ ਲਿਖੀ ਹੈ। 

ਵਰਤੇ, ਹਾਜਰ ਹਜ਼ੂਰ ਹੋ ਜਾਂਦੀਆਂ ਹਨ। ਅਰ “ਮੈਂ ਬ੍ਰਹਮ ਹਾਂ” ਐਸਾ ਖ਼ੁਸ਼ਕ ਗਿਆਨ ਭੀ 
ਕਲਯਾਨਕਾਰੀ ਹੈ। ਸੋ ਅਨਿੰਨ ਭਗਤੀ ਕੀ ਹੈ? 
ਸਭੁ ਗੋਬਿੰਦੁ ਹੈ ਸਭੁ ਗੋਬਿੰਦੁ ਹੈ ਗੋਬਿੰਦ ਬਿਨੁ ਨਹੀ ਕੋਈ ॥ 
(ਆਸਾ, ਭਗਤ ਨਾਮਦੇਵ ਜੀ - ੪੮੫) 
ਏਸ ਅਨਿੰਨ ਭਗਤੀ ਵਾਲੇ, ਸੋਨੇ ਦੇ ਭੂਸ਼ਨ, ਸਮੁੰਦੂ ਦੇ ਤਰੰਗ ਮੰਨਦੇ ਹਨ। ਭੂਖਣਾਂ ਦਾ ਸੁਇਨਾ, 
ਤਰੰਗਾਂ ਦਾ ਸਮੁੰਦੂ ਨਹੀਂ ਮੰਨਦੇ। ਏਸ ਤਰ੍ਹਾਂ ਸਰਬ ਜਗਤ ਬ੍ਰਹਮ ਦਾ ਰੂਪ ਹੈ ਬ੍ਰਹਮ ਜਗਤ ਦਾ 
ਰੂਪ ਨਹੀਂ। ਯਥਾ: 
ਤੋਹੀ ਮੋਹੀ ਮੋਹੀ ਤੋਹੀ ਅੰਤਰੁ ਕੈਸਾ ॥ 
ਕਨਕ ਕਟਿਕ ਜਲ ਤਰੰਗ ਜੈਸਾ ॥੧॥ 
(ਸ਼ੀਰਾਗੁ, ਰਵਿਦਾਸ - ੯੩) 
ਏਸੇ ਭਰੋਸੇ ਤੇ ਅਨਭਵ ਦਾ ਨਾਮ ਗਿਆਨ ਹੈ, ਜਿਸ ਨੂੰ ਗ੍ੁਹਿਸਤੀ ਅਰ ਵਰਕਤ ਸਭ ਧਾਰਨ ਕਰ 
ਜੀਵਨ ਮੁਕਤੀ ਦਾ ਸੁਖ ਭੋਗਦੇ। ਕਾਰਨ ਸਹਿਤ ਮਾਇਕ ਤੱਤ ਕਾਰਜ ਸੰਸਾਰ ਦੁੱਖ ਦੀ 
ਨਿਵਰਤੀ ਅਰ ਪਰਮਾਨੰਦ ਦੀ ਪ੍ਰਾਪਤੀ ਰੂਪ ਕੈਵੱਲਯਮੋਖ ਦੇ ਅਧਿਕਾਰੀ ਹੋ ਸਕਦੇ ਹਨ। ” 
ਏਹ ਵਿਚਾਰ ਚਾਰਵੇਦ ਦਾ ਸਾਰ ਸੁਣ ਕੇ ਉਸ ਜੋਗੀ ਨੇ ਅਤਯੰਤ ਪ੍ਰਸੰਨ ਹੋ, ਆਪਣੀ ਵੱਡੀ ਉਮਰ ਤੇ 
ਹਠ ਯੋਗ ਦਾ ਹੰਕਾਰ ਛੱਡ ਕੇ ਆਖਯਾ ਕਿ ਆਪ ਧੰਨ ਹੋ ਜੋ ਏਸ ਉਮਰ ਵਿੱਚ ਆਹ ਸ਼ਕਤੀ 
ਹੈ। ਮਹਾਰਾਜ ਬੋਲੇ, “ਤੁਸਾਂ ਪੁਰਾਣਾ ਗੋਦੜਾ ਰੱਖਿਆ ਹੋਯਾ ਹੈ ਤੇ ਅਸੀਂ ਨਵੀਂ ਪੌਸ਼ਾਕ ਪਸਿੰਦ 
ਕਰਦੇ ਹਾਂ।” ਫੇਰ ਤਾਂ ਓਹ ਸੰਤ ਖ਼ੁਸ਼ੀ ਹੋ ਕੇ ਗੁਰੂ ਕਾ ਸਿੱਖ ਬਣ ਗਿਆ ਤੇ ਸੱਤ ਨਾਮ ਜਪਣ 
ਲੱਗਾ, ਹਠ ਯੋਗ ਛੱਡ, ਸਹਿਜ ਯੋਗ ਧਾਰਨ ਕਰ ਲੀਤਾ। ਸਿੱਖਾਂ ਨੇ ਉਸ ਨੂੰ ਪੁੱਛਯਾ, “ਆਪ 
ਦੀ ਉਮਰ ਬਹੁਤ ਵੱਡੀ ਹੈ। ਕੁੱਝ ਜਗਤ ਵਰਤਾਰੇ ਦੀ ਬਦਲੀ ਸੁਣਾਓ, ਕੇਹੀ ਕੁ ਹੁੰਦੀ ਰਹੀ 
ਹੈ?” ਸਾਧੂ ਬੋਲਿਆ, “ਜਗਤ ਪ੍ਰਣਾਮੀ ਹੈ। ਮੇਰੇ ਦੇਖਦੇ ਦੇਖਦੇ ਅਨੇਕ ਪ੍ਰਕਾਰ ਦੇ ਵਿਹਾਰ 
ਪਲਟੇ ਖਾ ਚੁੱਕੇ ਹਨ ਤੇ ਬਾਦਸ਼ਾਹ, ਰਾਜੇ, ਮਹਾਰਾਜੇ ਅਨੇਕਾਂ ਹੋਂ ਗਏ। ਰਾਜਯਾਂ ਦੇ ਕਰਮ 
ਸੁਭਾਵ ਅਨੁਸਾਰ, ਪੁਜਾ ਦੇ ਕਰਮ, ਧਰਮ, ਇਲਮ, ਸੁਭਾਵ ਬਦਲਦੇ ਰਹੇ ਹਨ। ਕਈ ਵਾਰੀ 
ਏਥੇ ਸੰਘਣੀ ਪੁਜਾ ਵੱਸੀ ਹੋਈ ਮੈਂ ਦੇਖੀ ਹੈ, ਕਈ ਵਾਰੀ ਉਜਾੜ। ਇੱਕ ਵਾਰੀ ਜਦ ਕਈ ਸੌ 
ਬਰਸ ਪਿੱਛੋਂ ਮੇਰੀ ਸਮਾਧੀ ਖੁਲ੍ਹੀ ਤਾਂ ਬਿਨਾਂ ਉਜਾੜ ਦੇ ਕੋਈ ਇਸਤ੍ਰੀ ਪੁਰਖ ਨਜ਼ਰ ਨਾ ਆਯਾ 
ਤੇ ਮੈਂ ਜੰਗਲ ਵੈਰਾਨ ਵਿੱਚ ਫਿਰਦਾ ਰਿਹਾ। ਇੱਕ ਦਿਨ ਆਦਮੀ ਮੁਰਦੇ ਦੀ ਸ਼ਕਲ ਵਿੱਚ 
ਫਿਰਦਾ ਨਜ਼ਰ ਆਯਾ। ਉਸ ਨੂੰ ਜਦ ਉਜਾੜ ਹੋਣ ਦਾ ਕਾਰਨ ਪੁੱਛਿਆ, ਤਾਂ ਓਨ ਕਿਹਾ ਕਿ 
ਦਸ ਬਾਰਾਂ ਬਰਸ ਬਰਖਾ ਨਾ ਹੋਣ ਕਰ ਕੇ ਸਭ ਪਸ਼ੂ ਤੇ ਪੁਰਸ਼ ਇਸਤ੍ਰੀ ਭੁੱਖੇ ਮਰ ਗਏ। ਕਈ 
ਪਰਦੇਸਾਂ ਵਿੱਚ ਚਲੇ ਗਏ, ਜਿਨ੍ਹਾਂ ਵਿੱਚੋਂ ਹੁਣ ਬਰਖਾ ਹੋਣ ਕਰ ਕੇ ਮੁੜ ਏਸ ਦੇਸ ਵਿੱਚ ਟਾਵੇਂ 
ਟਾਵੇਂ ਆਦਮੀ ਆ ਫਿਰੇ ਹਨ। ਭਰੋਸਾ ਹੈ ਜੋ ਹੁਣ ਫੇਰ ਵੱਸੋਂ ਹੋ ਜਾਊ। ਜਦ ਮੈਨੂੰ ਮਲੂਮ ਹੁੰਦਾ 
ਹੈ ਕਿ ਹੁਣ ਮੌਤ ਮਾਰੇਗੀ, ਓਸੇ ਵੇਲੇ ਦਸਵੇਂ ਦੁਆਰ ਪ੍ਰਾਣ ਚੜ੍ਹਾ ਕੇ ਤਾੜੀ ਲਾ ਬੈਠਦਾ ਹਾਂ। 
ਏਸੇ ਕਰ ਕੇ ਮੇਰੀ ਉਮਰ ਬਹੁਤ ਵਧ ਗਈ। ਜਿਸ ਸਮਾਧੀ ਦੇ ਘਮੰਡ ਨਾਲ ਮੇਰਾ ਮਨ ਹੰਕਾਰ 
ਦੀ ਅਗਨੀ ਨਾਲ ਪਿਆ ਸੜਦਾ ਸੀ, ਹੁਣ ਸਤਗੁਰਾਂ ਦੀ ਕ੍ਰਿਪਾ ਰੂਪੀ ਵਰਖਾ ਨਾਲ ਸ਼ਾਂਤ ਹੋ 
ਗਿਆ। ਏਹ ਪੁਸੰਗ ਸੁਣ ਕੇ ਸਭ ਸਿੱਖ ਅਚਰਜ ਰਹਿ ਗਏ। ” 

(ਪਾ ੧੦ = ੧੨੩) 
ਡੌਗਹਾਂ ਤੇ ਭੇਸ ਬਦਲਣੇ ਦੀ ਸਾਖੀ 

ਦੂਜੇ ਦਿਨ ਏਥੋਂ ਸਵਾਰ ਹੋ, ਗੁਰੂ ਜੀ ਫੌਜ ਸਮੇਤ ਨੌਥੇਹੇ ਪਿੰਡ (ਜਿਸ ਦੀ ਗਿਰਦੇ ਨੌ ਥੇਹ ਪਏ ਸਨ) 
ਜਾ ਉੱਤਰੇ। ਓਥੋਂ ਹਰੀ ਗੋਤ ਦੇ ਜੱਟਾਂ ਨੇ ਤਾਂ ਭਾਵੇਂ ਆਪਣੀ ਸਰਦਾਰੀ ਦੇ ਘਮੰਡ ਵਿੱਚ ਘੱਟ 
ਵੱਧ ਹੀ ਸੇਵਾ ਕੀਤੀ, ਪਰ ਡੋਗਰਾਂ ਨੇ ਜੋ ਓਥੇ ਪਾਹੀ ਵੱਸਦੇ ਸੇ ਬਹੁਤ ਸੇਵਾ ਕੀਤੀ। ਸਗੋਂ ਜਦ 
ਰਾਤ ਦੇ ਸਮੇਂ ਗੁਰੂ ਜੀ ਨੇ ਹਰੀ ਕੇ ਜੱਟਾਂ ਨੂੰ ਆਪਣੇ ਡੇਰੇ ਦਾ ਪਹਿਰਾ ਦੇਣ ਲਈ ਕਿਹਾ, ਤਾਂ 
ਭੀ ਉਨ੍ਹਾਂ ਨੇ ਡੋਂਗਰਾਂ ਨੂੰ ਪਹਰੇ ਪੁਰ ਭੇਜਿਆ। ਜਿਨ੍ਹਾਂ ਨੇ ਬੜੀ ਚੌਕਸਾਈ ਨਾਲ ਗੁਰੂ ਕੀ ਚੌਕੀ 
ਦਿੱਤੀ। ਦੋ ਤਿੰਨ ਵਾਰੀ ਗੁਰੂ ਜੀ ਨੇ ਜਦ ਪੁੱਛਿਆ ਕਿ ਪਹਿਰੇ ਪਰ ਕੌਣ ਹੈ? ਤਦੋਂ ਸੰਮੂ, ਫੱਤਾ 
ਆਦਿ ਡੋਗਰ ਹੀ ਅਵਾਜ਼ ਦਿੰਦੇ ਰਹੇ, ਜਿਸ ਤੋਂ ਗੁਰੂ ਜੀ ਨੇ ਖ਼ੁਸ਼ੀ ਹੋ ਕੇ ਉਨ੍ਹਾਂ ਨੂੰ ਕਿਹਾ ਕਿ 
ਜੋ ਚਾਹੀਏ ਸੋ ਮੰਗੋ। ਉਨ੍ਹਾਂ ਨੇ ਬੇਨਤੀ ਕੀਤੀ, “ਅਸੀਂ ਏਥੇ ਪਾਹੀ ਵੱਸਦੇ ਹਾਂ ਏਹ ਵੱਡਾ ਦੁੱਖ 
ਹੈ। ਸਾਨੂੰ ਜਿਮੀਂਦਾਰਾ ਸੁਤੰਤਰ ਮਿਲੇ। ” ਦੂਜੇ ਦਿਨ ਗੁਰੂ ਜੀ ਉਨ੍ਹਾਂ ਸਮੇਤ ਸੈਰ ਸ਼ਿਕਾਰ ਕਰਦੇ 
ਦਸ ਬਾਰਾਂ ਕੋਹ ਨਿੱਕਲ ਗਏ। ਦੋਪਹਿਰ ਨੂੰ ਇੱਕ ਟਾਹਲੀ ਦੇ ਬ੍ਰਿਛ ਹੇਠ ਉੱਤਰ ਬੈਠੇ। 
ਮਹਾਰਾਜ ਜੀ ਨੇ ਫੁਰਮਾਯਾ, “ਜਿੰਨੀ ਜ਼ਮੀਨ ਚਾਹੀਦੀ ਹੈ, ਏਥੇ ਘੋੜਾ ਫੇਰ ਲਓ। ” ਏਸ 
ਹੁਕਮ ਅਨੁਸਾਰ ਉਨ੍ਹਾਂ ਨੇ ਦੋਂਹ ਪਿੰਡਾਂ ਦੀ ਜ਼ਮੀਨ ਰੋਕ ਕੇ ਮੋੜ੍ਹੀਆਂ ਗੱਡ ਲਈਆਂ, ਜਿਨ੍ਹਾਂ ਦਾ 
ਨਾਮ ਹੁਣ ਫਤੂ, ਸੰਮੂ ਦੀਆਂ ਟਾਹਲੀਆਂ ਪ੍ਰਸਿੱਧ ਹੈ। ਉਸ ਦੇਸ ਦੇ ਲੋਕ ਗੁਰੂ ਜੀ ਨੂੰ ਉਨ੍ਹਾਂ ਦੇ 
ਸਹਾਯਕ ਜਾਣ ਕੇ ਚੁੱਪ ਹੋ ਰਹੇ। ਪਿੰਡ ਬੰਨ੍ਹਣੋਂ ਕਿਨੇ ਨਾ ਰੋਕ੍ਯਾ। 

ਡੋਗਰਾਂ ਨੇ ਇੱਕ ਚੰਗਾ ਘੋੜਾ ਤੇ ਲੁੰਕੀਆਂ, ਖੇਸ ਜੋ ਸਾਹਿਬਾਂ ਦੀ ਨਜ਼ਰ ਕੀਤੇ, ਉਨ੍ਹਾਂ ਵਿੱਚੋਂ ਗੁਰੂ ਜੀ ਨੇ 
ਲੂੰਬੀ ਦਾ ਤਹਮਤ ਲੱਕ ਬੰਨ੍ਹ ਕੇ ਉੱਤੇ ਖੇਸ ਲੈ ਲੀਤਾ। ਏਸ ਭੇਸ ਨੂੰ ਵੇਖ ਕੇ ਜਦ ਭਾਈ ਮਾਨ 
ਸਿੰਘ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਤੁਸਾਂ ਏਹ ਕੀ ਤਨਖਾਹ ਵਾਲਾ ਸਾਂਗ ਬਣਾ 
ਲੀਤਾ। ” ਬਚਨ ਹੋਯਾ, “ਜੈਸਾ ਦੇਸ, ਤੈਸਾ ਭੇਸ, ਤੇੜ ਲੂੰਡੀ ਮੋਢੇ ਖੇਸ। ` “ਭਾਈ ਸਿੱਖੋਂ ! ਦੇਸ 
ਦੇ ਅਨੁਸਾਰ ਭੇਸ ਕਰ ਲੈਣ ਦਾ ਡਰ ਨਹੀਂ। ਪਰ ਤਾਂ ਭੀ ਅਸੀਂ ਵੇਖਦੇ ਹਾਂ, ਜੋ ਖਾਲਸਾ 
ਰੋਕਦਾ ਹੈ ਕਿ ਨਹੀਂ? ਸੋ ਹੁਣ ਤਨਖਾਹ ਲਾਓ।” ਏਹ ਕਹਿ ਕੇ ਸਦਾ ਸੌ ਰੁਪਏ ਦਾ ਕੜਾਹ 
ਪੁਸ਼ਾਦ ਕਰਾਯਾ ਤੇ ਵਰਤਾਯਾ। 

ਤਿੱਤਰ ਮਾਰਨਾ ਬਜੀਦਪੁਰ ਜਾਣਾ 

ਏਥੋਂ ਅੱਗੇ ਗੁਰੂ ਜੀ ਚੱਲੇ ਤਾਂ ਦੋਪਹਿਰ ਹੋ ਗਈ। ਇੱਕ ਬੇਰੀ ਦੇ ਬ੍ਰਿਛ ਹੇਠ ਉੱਤਰ ਬੈਠੇ। ਸਿੱਖਾਂ ਨੂੰ 
ਸੱਚਾ ਸਿਦਕ ਤੇ ਸਿੱਖੀ ਦਿਢ ਰੱਖਣ ਦਾ ਉਪਦੇਸ਼ ਕੀਤਾ। ਰਾਤ ਨੂੰ ਬਜੀਦਪੁਰ ਜਾ ਰਹੇ, ਜੋ 
ਫੀਰੋਜ਼ਪੁਰੋਂ ਪੰਜ ਕੋਹ ਪੂਰਬ ਵੱਲ ਹੈ। ਓਥੋਂ ਦੇ ਲੋਕਾਂ ਨੇ ਸੇਵਾ ਕੀਤੀ। ਕਈਆਂ ਅੰਮ੍ਰਿਤ 
ਛਕਿਆ। ਅੰਮ੍ਰਿਤ ਵੇਲੇ ਉੱਠੇ ਤਾਂ ਤਿੱਤਰ ਬੋਲਿਆ। ਉਸ ਦੀ ਆਵਾਜ਼ ਪੁਰ ਗੁਰੂ ਜੀ ਨੇ ਬਚਨ 
ਕੀਤਾ, “ਜਾ ਬੋਲਿਆ, ਤਾਂ ਲੱਭਿਆ। ” ਓਸੇ ਵੇਲ ਸ਼ਿਕਾਰ ਚੜ੍ਹ ਬੈਠੇ। ਓਸੇ ਤਿੱਤਰ ਪਾਰ 
ਬਾਜ਼ ਜਾ ਛੱਡਿਆ। ਭਾਵੇਂ ਓਹ ਉਡਾਰੀਆਂ ਮਾਰਦਾ ਤੇ ਝਾੜਾਂ ਵਿੱਚ ਲੁਕਦਾ ਪੰਜ ਕੋਹ ਚਲਾ 
ਗਿਆ, ਪਰ ਅੰਤ ਨੂੰ ਫੜਾ ਕੇ ਉਸ ਦੇ ਖੰਭ ਖੁਹਾ ਕੇ ਬਾਜ਼ ਅੱਗੇ ਛੱਡ ਦਿੱਤਾ। ਓਹ ਲੱਗਾ 
ਜੀਉਂਦੇ ਨੂੰ ਖਾਣ। ਗੁਰੂ ਜੀ ਕੋਲ ਖਲੋਤੇ ਦੇਖਦੇ ਰਹੇ। ਦਾਨ ਸਿੰਘ ਅਸੂਪਾਲ ਨੇ ਬੇਨਤੀ ਕੀਤੀ, 
“ਸੱਚੇ ਪਾਤਸ਼ਾਹ! ਆਪ ਬੜੇ ਬੇਪਰਵਾਹ ਹੋ। ਕੋਈ ਸ਼ੇਰ ਮਾਰਨਾ ਹੁੰਦਾ ਤਾਂ ਐਡਾ ਧਾਵਾ 
ਕਰਦੇ। ਇੱਕ ਤਿੱਤਰ ਕੀ ਸੀ? ਆਪ ਕਹਿੰਦੇ ਤਾਂ ਅਸੀਂ ਓਥੇ ਹੀ ਕਈ ਤਿੱਤਰ, ਸਹੇ ਸ਼ਿਕਾਰ 
ਕਰ ਦਿੰਦੇ। ” ਸਾਹਿਬਾਂ (ਤਿੱਤਰ ਅਤੇ ਬਾਜ਼, ਪੂਰਬਲੇ ਕਰਮ ਦਾ ਫਲ) ਕਿਹਾ, “ਦਾਨ ਸਿੰਘਾ ! ਤੂੰ ਨਹੀਂ 
ਜਾਣਦਾ ਅਸੀਂ ਏਹ ਕੀ ਕੁਛ ਕਰ ਰਹੇ ਹਾਂ?” ਓਨ ਹੱਥ ਜੋੜ ਕੇ ਜਦ ਏਹ ਭੇਦ ਪੁੱਛਿਆ ਤਾਂ 
ਮਹਾਰਾਜ ਜੀ ਨੇ ਦੱਸਯਾ, “ਭਾਈ ਸਿੱਖੋ! ਏਹ ਤਿੱਤਰ ਪਿਛਲੇ ਜਨਮ ਜੱਟ ਸੀ ਤੇ ਏਹ ਬਾਜ਼ 
ਬਾਣੀਆਂ ਸੀ। ਜੱਟ ਨੇ ਗੁਰੂ ਦੀ ਜ਼ਾਮਨੀ ਪੁਰ ਕਰਜ਼ਾ ਲੈ ਕੇ ਫੇਰ ਨਾ ਦਿੱਤਾ। ਸੋ ਅਸੀਂ ਹੁਣ 
ਆਪਣੀ ਜ਼ਾਮਨੀ ਪੂਰੀ ਕਰਨ ਲਈ ਏਸ ਬਾਜ਼ ਬਾਣੀਏ ਨੂੰ ਜੱਟ ਤਿੱਤਰ ਫੜਾਯਾ ਹੈ। ਭਾਈ 
ਸਿੱਖੋ! ਦੇਣ ਲੈਣ ਦਾ ਲੇਖਾ ਜ਼ਰੂਰ” ਦੇਣਾ ਪੈਂਦਾ ਹੈ।” ਏਹ ਬਚਨ ਸੁਣ ਕੇ ਦਾਨ ਸਿੰਘ ਨੇ ਗੁਰੂ 
ਕੇ ਚਰਨ ਫੜ ਲੀਤੇ ਤੇ ਆਖਿਓਸ, “ਡਾਢਿਆ ਸਤਿਗੁਰਾ ! ਸਾਮ੍ਹਣੇ ਬੋਲਿਆ ਹਾਂ, ਬਖ਼ਸ਼ 
ਲਈਂ। ” ਗੁਰੂ ਜੀ ਹੱਸ ਕੇ ਬੋਲੇ, “ਸਦਾ ਬਖ਼ਸ਼ੇ ਹੋ।” ਜਿੱਥੋਂ ਚੜ੍ਹ ਕੇ ਆਏ ਸੇ ਗੁਰੂ ਕੇ ਘੋੜੇ 
ਦੀ ਅਗਾੜੀ ਪਿਛਾੜੀ ਤਿੰਨ ਕਿੱਲੇ ਜੰਡ ਦੇ ਗੱਡੇ ਸੇਸੋ ਹਰੇ ਹੋ ਕੇ ਹੁਣ ਵੱਡੇ ਵੱਡੇ ਜੰਡ ਬ੍ਰਿਛ 
ਬਣੇ ਹੋਏ ਹਨ। 


“ਏਸ ਸਾਖੀ ਤੋਂ ਸਿੱਖਾਂ ਲਈ ਪੱਕਾ ਹੁਕਮ ਗੁਰੂ ਕਾ ਹੈ ਕਿ ਜਿਸ ਤੋਂ ਕਰਜ਼ਾ ਲੈਣਾ ਉਸ ਨੂੰ ਜ਼ਰੂਰ ਦੇਣਾ ਨਾ ਦੇਵਣ ਵਾਲੇ ਦਾ ਏਸ 
ਤਿੱਤਰ ਵਰਗਾ ਹਾਲ ਹੋਊ। ਮੁਹੰਮਦ ਸਾਹਿਬ ਨੇ ਭੀ ਹਦੀਸ ਵਿੱਚ ਹੁਕਮ ਦਿੱਤਾ ਹੈ ਕਿ ਕਰਜ਼ਾਈ ਦੀ ਰੂਹ ਹਮੇਸ਼ਾ ਦੋਜ਼ਖ ਵਿੱਚ ਸੜਦੀ 
ਹੈ। ਤਾਂ ਹੀ ਤੁਰਕਿਸਤਾਨ ਦੇ ਮੁਸਲਮਾਨ ਧੀ ਪੁਤ੍ਰ ਵੇਚ ਕੇ ਭੀ ਹਿੰਦੂ ਦਾ ਕਰਜ਼ਾ ਦੇ ਛੱਡਦੇ ਹਨ। 

ਰੁਪਾਣੇ ਘੋਗੜ ਮਾਰਣਾ ਥੇਹੜੀ ਬਟ ਤੀਰਥ ਦੀ ਸਾਖੀ 
ਓਥੋਂ ਚੱਲ ਕੇ ਮੁੜ ਰੁਪਾਣੇ ਪਿੰਡ (ਜੋ ਮੁਕਤਸਰੋਂ ਤਿੰਨ ਕੋਹ ਦੱਖਣ ਵੱਲ ਹੈ) ਆ ਠਹਿਰੇ। ਉੱਤਰਦਿਆਂ 
ਹੀ ਇੱਕ ਘੋਗੜ ਜਨੌਰ ਮਾਰਿਆ। ਉਸ ਦੇ ਮਾਰਨ ਦਾ ਕਾਰਨ ਜ਼ੋਰ ਸਿੰਘ ਰੰਧਾਵੇ ਨੇ 
ਪੁੱਛਿਆ, ਤਾਂ ਗੁਰੂ ਜੀ ਨੇ ਕਿਹਾ, “ਜ਼ੋਰ ਸਿੰਘਾ ! ਏਹ ਇੱਕ ਕੰਨਜਾਂ ਦੇ ਸ੍ਰਾਪ ਨਾਲ ਸੌ ਜਨਮ 
ਘੋਗੜ ਦਾ ਪਾ ਕੇ ਗੰਦ ਮੰਦ ਖਾਂਦਾ ਰਿਹਾ। ਕਿਉਂਕਿ ਏਹ ਪਹਿਲੇ ਰਾਜਾ ਸੀ। ਇੱਕ ਸਿੱਖ ਦੀ 
ਕੁਆਰੀ ਕੰਨਯਾ ਪੁਰ ਲੁਭਾਇਮਾਨ ਹੋ ਗਿਆ। ਜਦ ਉਸ ਦਾ ਸਤ ਜ਼ੋਰੋ ਜ਼ੋਰੀ ਤੋੜਨ ਲੱਗਾ ਤਾਂ 
ਓਨ ਸ਼ੰਖੀਆ ਖਾ ਕੇ ਮਰਨ ਵੇਲੇ ਇਸ ਨੂੰ ਸਰਾਪ ਦਿੱਤਾ ਕਿ ਤੂੰ ਗੰਦੀ ਗੱਲ ਕੀਤੀ, ਏਸ ਕਰ 
ਕੇ ਸੌ ਜਨਮ ਘੋਗੜ ਦਾ ਪਾ ਕੇ ਗੰਦ ਮੰਦ ਖਾਹ।” ਏਸ ਨੇ ਸਰਾਪ ਸੁਣ ਕੇ ਘਿਘਿਆ ਬੇਨਤੀ 
ਕੀਤੀ ਕਿ ਦੇਵੀ ! ਮੇਰਾ ਭਲਾ ਕੀਕੂੰ ਹੋਵੇਗਾ? ਕੰਨਾਂ ਦੇ ਮੂੰਹੋਂ ਨਿਕਲਯਾ ਕਿ ਤੇਰੀ ਕਲਯਾਨ 
ਗੁਰੂ ਕਰੇਗਾ। ਸੋ ਏਸ ਵਾਸਤੇ ਅਸੀਂ ਹੁਣ ਏਸ ਨੂੰ ਘੋਗੜ ਦੀ ਜੂਨੋਂ ਛੁਡਾ ਕੇ ਸੂਰਗ ਨੂੰ 
ਭੇਜਿਆ ਹੈ। 
ਰੁਪਾਣੇ ਤੋਂ ਚੜ੍ਹ ਕੇ ਗੁਰੂ ਜੀ ਸ਼ਿਕਾਰ ਵਿੱਚ ਅਨੰਤ ਜੀਵਾਂ ਦੀ ਕਲਯਾਨ ਕਰਦੇ, ਦੋਪਹਿਰ ਇੱਕ ਢਾਬ 
ਕਿਨਾਰੇ ਜਾ ਕੱਟੀ, ਜੋ ਹੁਣ ਗੁਰੂਸਰ ਗੁਰੂ ਦੁਵਾਰਾ ਰੁਪਾਣੇ ਤੋਂ ਪੰਜ ਕੋਹ ਦੱਖਣ ਵੱਲ ਹੈ। ਓਥੋਂ 
ਚੜ੍ਹ ਕੇ ਤਿਕਾਲਾਂ ਨੂੰ ਚਾਰ ਕੋਹ ਥੇਹੜੀ ਪਿੰਡ ਆ ਰਹੇ। ਓਥੋਂ ਤੁਰਕ ਫ਼ਕੀਰ ਦੇ ਮਕਬਰੇ ਵਿੱਚ 
(ਜੋ ਸੁੰਦਰ ਬਣਿਆ ਹੋਯਾ ਸੀ) ਇੱਕ ਜੋਗੀ ਕੰਨਪਾਟਾ ਸਿੱਧ ਰਿਹਾ ਕਰਦਾ। ਉਸ ਨੂੰ ਬੈਠਾ ਵੇਖ 
ਕੇ ਗੁਰੂ ਜੀ ਨੇ ਤੀਰ ਜ਼ਮੀਨ ਉੱਤੇ ਲਾ ਕੇ ਨਮਸਕਾਰ ਵਾਂਗੂੰ ਕਰ ਕੇ ਆਖਯਾ, “ਹੁਕਮ 
ਨਾਥਾ! ਰਾਜ਼ੀ ਖ਼ੁਸ਼ੀ ਹੈਂ? ਬੜੀ ਚੰਗੀ ਜਗ੍ਹਾ ਹੈ।” ਓਹ ਬੋਲਿਆ, “ਹਾਂ ਰਾਜ਼ੀ ਹਾਂ।” ਏਹ 
ਲੀਲ੍ਹਾ ਵੇਖ ਕੇ ਖਾਲਸੇ ਨੇ ਸਾਹਿਬਾਂ ਨੂੰ ਆਖਿਆ ਕਿ ਆਪ ਦਾ ਬਚਨ ਹੈ: 
ਜਾਗਤ ਜੋਤਿ ਜਪੈ ਨਿਸ ਬਾਸੁਰ ਏਕੁ ਬਿਨਾ ਮਨਿ ਨੈਕ ਨ ਆਨੈ ॥ 
ਪੂਰਨ ਪ੍ਰੇਮ ਪ੍ਰਤੀਤ ਸਜੈ ਬ੍ਰਤ ਗੋਰ ਮੜ੍ਹੀ ਮਠ ਭੂਲ ਨ ਮਾਨੈ ॥ 
ਤੀਰਥ ਦਾਨ ਦਇਆ ਤਪ ਸੰਜਮ ਏਕੁ ਬਿਨਾ ਨਹਿ ਏਕ ਪਛਾਨੈ ॥ 
ਪੂਰਨ ਜੋਤਿ ਜਗੈ ਘਟ ਮੈ ਤਬ ਖਾਲਸ ਤਾਹਿ ਨ ਖਾਲਸ ਜਾਨੈ ॥੧॥ 
(ਸ੍ਰੀ ਦਸਮ ਗ੍ਰੰਥ - ੩੩ ਸਵੈਯੇ) 
ਤੇ ਆਪ ਨੇ ਤੁਰਕ ਦੀ ਗੋਰ ਨੂੰ ਚੰਗੀ ਆਖ ਕੇ ਤੀਰ ਨਾਲ ਨਿਮਸਕਾਰ ਕੀਤੀ ਹੈ। ਸੋ ਤਨਖਾਹ ਦੋਵੋ। 
ਗੁਰੂ ਜੀ ਨੇ ਪ੍ਰਸੰਨ ਹੋ ਕੇ ਉੱਤਰ ਦਿੱਤਾ, “ਅਸੀਂ ਖਾਲਸੇ ਨੂੰ ਪੁਖਦੇ ਤੇ ਸਿਖਾਉਂਦੇ ਹਾਂ।” 
ਤਨਖਾਹ ਪੰਜੀ ਰੁਪਏ ਦੇ ਕੇ ਕੜਾਹ ਪ੍ਰਸ਼ਾਦ ਬਣਵਾ ਦਿੱਤਾ। ਓਸ ਨਾਥ ਨੇ ਪਹਿਲੇ ਭੀ ਦੋ 
ਤਿੰਨ ਵਾਰੀ ਗੁਰੂ ਜੀ ਨੂੰ ਮਿਲ ਕੇ ਆਖਿਆ ਸੀ ਕਿ ਕੁਛ ਕਰਾਮਾਤ ਦਿਖਾਓ ਤੇ ਫੇਰ ਭੀ ਏਹੋ 
ਗੱਲ ਆਖੀ ਤਾਂ ਗੁਰੂ ਜੀ ਨੇ ਉਸ ਦੀ ਸਭ ਕਰਾਮਾਤ ਖਿੱਚ ਲੀਤੀ। ਪਹਿਲੇ ਏਹ ਲਾਹੌਰ ਦਿੱਲੀ 
ਭੋਜਨ ਪਾ ਕੇ ਪਲ ਵਿੱਚ ਓਸੇ ਥਾਂ ਆ ਜਾਂਦਾ ਸੀ। ਹੁਣ ਜਦ ਗੁਰੂ ਜੀ ਨੇ ਕਿਹਾ, “ਚਲੋ ਨਾਥ 
ਜੀ! ਦਿੱਲੀ ਲਾਹੌਰ।” ਤਾਂ ਆਜਜ਼ ਹੋ ਕੇ ਬੋਲਿਆ ਕਿ ਹੁਣ ਤੁਸਾਂ ਮੈਨੂੰ ਕਿਤੇ ਜਾਣ ਜੋਗਾ 
ਨਹੀਂ ਛੱਡਿਆ। ਬਚਨ ਹੋਯਾ ਕਿ ਤੂੰ ਹੀ ਆਖਦਾ ਹੁੰਦਾ ਸੈਂ, ਕੁਛ ਅਜ਼ਮਤ ਦਿਖਾਓ। ਸੋ ਤੇਰੀ 
ਇਛਾ ਪੂਰੀ ਹੋਈ। ਜੋਗੀ ਉੱਠ ਕੇ ਰਤੀਏ ਜਾ ਰਿਹਾ ਗੁਰੂ ਜੀ ਰਾਤ ਉਥੇ ਗ਼ੁਜ਼ਾਰੀ। ਜਿਸ ਜੰਡ 
ਦੇ ਬ੍ਰਿਛ ਨਾਲ ਗੁਰੂ ਜੀ ਨੇ ਕਮਰ ਕੱਸਾ ਖੋਲ੍ਹ ਕੇ ਸ਼ਸਤ੍ਰ ਝੁਲਾਏ ਸੇ ਓਹ ਹੁਣ ਪੂਜਿਆ 
ਮੰਨਿਆ ਜਾਂਦਾ ਹੈ। 
ਥੇਹੜੀ ਪਿੰਡ ਤੋਂ ਸੈਰ ਸ਼ਿਕਾਰ ਕਰਦੇ ਹੋਏ ਗੁਰੂ ਜੀ ਭੂਦੜ ਦੇ ਪਿੰਡ ਜਾ ਰਹੇ। ਓਹ ਸੋਢੀ ਮੇਹਰਬਾਨ ਦਾ 
ਦੀਵਾਨ ਤੇ ਮਸੰਦ ਸੀ। ਓਸ ਦਾ ਪੋਤਾ ਪੰਜ ਰੁਪਏ ਇੱਕ ਥਾਨ ਲੈ ਕੇ ਗੁਰੂ ਜੀ ਨੂੰ ਆ 
ਮਿਲਿਆ। ਸਭ ਸਿੱਖਾਂ ਨੂੰ ਦੁੱਧ ਛਕਾਯਾ ਥੋੜ੍ਹੀ ਗੋਸ਼ਟ ਕਰ ਕੇ ਮਹਾਰਾਜ ਜੀ ਓਥੋਂ ਹਰੀਪੁਰ 

(ਥੇਹੜੀ ਤੋਂ ੧੪ ਕੋਹ) ਉੱਤਰੇ। ਏਥੇ ਕਿਸੇ ਸਮੇਂ” ਬਟ ਤੀਰਥ ਪੁਰ ਸ੍ਰੀ ਗੁਰੂ ਨਾਨਕ ਸਾਹਿਬ 
ਜੀ ਰਹਿ ਆਏ ਸੇ। ਏਸ ਕਰ ਕੇ ਦੋ ਰਾਤਾਂ ਰਹੇ ਅਰ ਅਨੇਕ ਸਿੱਖ ਬਣਾ, ਧਰਮ ਕਰਮ ਵਿੱਚ 


ਲਾਏ। 


"ਏਥੇ ਸੰਮਤ ੧੯੩੩ ਬਿਕ੍ਰਮੀ ਨੂੰ ਕੂਕੇ ਸਿੱਖਾਂ ਨੇ ਗੁਰਦ੍ਰਾਰਾ ਪ੍ਰਗਟ ਕੀਤਾ ਹੈ ਉਸ ਤਾਲ ਨੂੰ ਪੁੱਟਣ ਲੱਗੇ ਤਾਂ ਜ਼ਮੀਨ ਵਿੱਚੋਂ ਸੰਦੂਕ ਲੋਹੇ 
ਦਾ ਨਿੱਕਲਿਆ। ਉਸ ਵਿੱਚ ਚਰਨ ਪਾਦਕਾ ਸੰਗਮਰਮਰ ਦੀ ਗੁਰੂ ਨਾਨਕ ਜੀ ਦੇ ਨਾਮ ਦੀ, ਦੋ ਹੁਕਮਨਾਮੇ ਦਸਮ ਗੁਰੂ ਜੀ ਦੇ ਕੂਕੇ 
ਸਿੱਖਾਂ ਦੇ ਹੱਥ ਆਏ। ਏਥੇ ਚਾਰ ਅਸਥਾਨ ਪੂਜ ਹਨ। ੧. ਗੁਰੂ ਨਾਨਕ ਸਾਹਿਬ ਜੀ ਦਾ, ੨. ਦਸਮ ਗੁਰੂ ਜੀ ਦਾ, ੨. ਪ੍ਰਹਲਾਦ ਭਗਤ 


ਦਾ, ੪. ਭਾਈ ਰਾਮ ਸਿੰਘ ਕੂਕੇ ਦਾ। 

ਏਥੋਂ ਵਿਚਰਦੇ ਗੁਰੂ ਜੀ ਕਾਲ ਝਰਾਣੀ ਪਿੰਡ; ਜੋ ਥੇਹੜੀਓਂ ਸੱਤ ਕੋਹ ਹੈ, ਠਹਿਰੇ। ਸਿੱਖਾਂ ਨੇ ਪ੍ਰੇਮ ਨਾਲ 
ਸੇਵਾ ਕੀਤੀ। ਸਾਥੀਆਂ ਨੂੰ ਦੁੱਧ ਦਹੀਂ ਬਾਂਛਤ ਪ੍ਰਸ਼ਾਦ ਛਕਾਏ। ਏਥੇ ਗੁਰੂ ਜੀ ਨੇ ਸ਼ਿਕਾਰ ਵਿੱਚ 
ਇੱਕ ਕਾਲਾ ਸੱਪ ਮਾਰਿਆ ਤੇ ਇੱਕ ਕਾਲਾ (ਕਾਂ ਦਾ ਉਧਾਰ) ਕਾਉੱ' ਧਰਮ ਸਿੰਘ ਤੋ' ਮਰਵਾਯਾ। 
ਸਿੱਖਾਂ ਦੇ ਪੁੱਛਨੇ ਪੁਰ ਉਨ੍ਹਾਂ ਦੀ ਕਥਾ ਐਉਂ ਸੁਣਾਈ ਕਿ ਏਹ ਕਾਉਂ ਲਾਂਗਰੀ ਸੀ। ਜੋ ਕੋਈ 
ਪ੍ਰਸ਼ਾਦਾ ਮੰਗਦਾ ਉਸ ਨੂੰ ਝਈ ਲੈ ਕੇ ਪੈਂਦਾ ਤੇ ਬੜਾ ਬੋਲਦਾ। ਇੱਕ ਦਿਨ ਇੱਕ ਸਿੱਖ ਜੋ 
ਆਪਣੀ ਸੱਚ ਦੀ ਕਮਾਈ ਕਰ ਕੇ ਛਕਦਾ ਛਕਾਉਂਦਾ ਹੁੰਦਾ ਰਸਦ ਲੈ ਕੇ ਆਯਾ। ਜਦ ਓਨ 
ਪ੍ਰਸ਼ਾਦਾ ਮੰਗਿਆ ਤੇ ਲਾਂਗਰੀ ਖਿਝ ਕੇ ਪਿਆ ਤਾਂ ਉਸ ਨੇ ਸਹਿਜ ਸੁਭਾਵ ਕਿਹਾ ਕਿ ਤੂੰ ਤਾਂ 
ਕਾਉਂ ਵਾਂਗ ਕੁਰਲਾਂਦਾ ਹੈਂ, ਕਾਂ ਦੀ ਜੋਨ ਪਾਵੇਂਗਾ। ਉਸ ਦੇ ਸੱਪ ਨਾਲ ਉਹ ਲਾਂਗਰੀ ਕਾਲਾ 
ਕਾਉਂ ਹੋਯਾ। ਅਤੇ ਏਹ ਸੱਪ ਭੀ ਪਿੱਛੇ ਮਸੰਦ ਸੀ। ਗੁਰੂ ਜੀ ਦੀ ਕਾਰ ਭੇਟ ਮਾਯਾ ਚੁਰਾਯਾ 
ਕਰਦਾ ਅਤੇ ਮਰਨ ਲੱਗੇ ਦੀ ਵਾਸ਼ਨਾਂ ਮਾਯਾ ਵਿੱਚ ਰਹੀ। ਏਸ ਕਰ ਕੇ ਓਨ ਸਰਪ ਦੀ ਜੋਨ 
ਪਾਈ। ਅਸੀਂ ਹੁਣ ਆਪਣੇ ਘਰ ਦੇ ਸੇਵਕ ਸਮਝ ਕੇ ਦੋਹਾਂ ਦੀ ਮੰਦ ਜੋਨੀ ਛੁਡਾ ਉਨ੍ਹਾਂ ਦੀ 
ਟਹਿਲ ਦਾ ਫ਼ਲ ਸੂਰਗ ਦੇ ਮਹਿਲ ਪੁਚਾ ਦਿੱਤੇ, ਜਿੱਥੇ ਬਾਂਛਿਤ ਸੁਖ ਭੋਗਣਗੇ। ਏਹ ਬਚਨ 
ਗੁਰੂ ਜੀ ਤੋਂ ਸੁਣ ਕੇ ਸਭ ਸਿੱਖ ਬਹੁਤ ਖ਼ੁਸ਼ੀ ਤੇ ਨਿਹਾਲ ਹੋਏ। ਕੂਰ ਸੁਭਾਵ ਤੇ ਕਠੋਰ ਬਚਨ, 
ਪਰਾਈ ਅੰਸ ਲੈਣੋਂ ਛੱਡ ਕੇ ਭਗਤੀ ਭਾਵ ਵਿੱਚ ਦਿਨ ਬਿਤੀਤ ਕਰਨ ਲੱਗੇ। 

ਕਾਲ ਝਰਾਣੀ ਤੋਂ ਚੱਲ ਕੇ ਥੋੜ੍ਹੀ ਦੂਰ ਗਏ ਤਾਂ ਸੋਢੀ ਗੁਰੂਸਰੀਏ (ਪ੍ਰਿਥੀਚੰਦ ਕੇ) ਆ ਮਿਲੇ। ਓਸੇ ਥਾਂ 
ਲੰਗਰ ਹੋਯਾ, ਦੋਪਹਿਰ ਗ਼ੁਜ਼ਾਰੀ। ਓਥੋਂ ਦੋ ਕੋਹ ਬੰਬੀਹੇ ਪਿੰਡ ਰਾਤ ਨੂੰ ਜਾ ਉੱਤਰੇ। ਸਿੱਖਾਂ ਨੇ 
ਸੇਵਾ ਕੀਤੀ। ਉਨ੍ਹਾਂ ਦੇ ਪ੍ਰੇਮ ਵੇਖ ਕੇ ਗੁਰੂ ਜੀ ਓਥੇ ਨੌਂ ਦਿਨ ਰਹੇ। ਤਦੋਂ ਬਹੁਤ ਲੋਕ ਲਾਂਭ 
ਲਾਂਭ ਦੇ ਦਰਸ਼ਨ ਕਰਨ ਆ ਕੇ ਭੇਟਾ ਚੜ੍ਹਾਉਂਦੇ ਸੇ ਤੇ ਸਿੰਘ ਸਜਦੇ ਰਹੇ। ਤਦੋਂ ਨੂੰ ਪੰਜਾਬ ਦੀ 
ਸੰਗਤ ਮੁਕਤਸਰ ਦੇ ਜੰਗ ਦੀ ਫਤੇ ਹੋਈ ਸੁਣ ਕੇ ਗੁਰੂ ਜੀ ਦਾ ਦਰਸ਼ਨ ਕਰਨ ਆ ਪਹੁੰਚੀ। 
ਭੇਟਾ ਦੇ, ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ ! ਕਲਜੁਗ ਦਾ ਪ੍ਰਤਾਪ ਅਤਿ ਪੁਬਲ ਖੋਟਾ ਸੁਣੀਦਾ 
ਹੈ ਤੇ ਆਪ ਨੇ ਭੀ ਕਲਕੀ ਅਵਤਾਰ ਦੇ ਵਰਣਨ ਵਿੱਚ ਲਿਖਿਆ ਹੈ। ਓਸ ਤੋਂ ਬਚਾਉ ਦਾ 
ਉਪਾਵ ਦੱਸੋ, ਜਿਸ ਕਰ ਕੇ ਸਾਡਾ ਉਧਾਰ ਹੋਵੇ। 

ਗੁਰੂ ਜੀ ਨੇ ਏਸ ਪਰਉਪਕਾਰ ਦੇ ਪ੍ਰਸ਼ਨ ਦਾ ਉੱਤਰ ਐਉਂ ਦਿੱਤਾ ਕਿ ਭਾਈ ਸਿੱਖੋ ! ਪਿਛਲੇ ਜੁਗਾਂ ਵਿੱਚ 
ਅਗਨਹੋਤ੍ਰ, ਬੇਦ ਪਾਠ ਦੇ ਅਨੁਸਠਾਨ, ਜਪ, ਤਪ, ਜੱਗਯ, ਦਾਨ ਬਹੁਤ ਹੁੰਦੇ ਸਨ। ਏਸ ਕਰ 
ਕੇ ਲੋਕਾਂ ਦੀ ਸੁੱਧ ਬੁੱਧੀ ਕਲਿਆਣ ਹੁੰਦੀ ਸੀ। ਹੁਣ ਕਲਜੁਗੀ ਜੀਵਾਂ ਦੇ ਉਧਾਰ ਵਾਸਤੇ ਜੋ 
ਪਰਮ ਪਵਿੱਤੂ ਆਤਮਾ ਗੁਰੂ ਨਾਨਕ ਸਾਹਿਬ ਅਕਾਲ ਪੁਰਖ ਦੇ ਭੇਜੇ ਹੋਏ ਆਏ। ਉਨ੍ਹਾਂ ਨੇ 
ਕੇਵਲ ਭਜਨ ਭਗਤੀ ਤੋ' ਜੀਵਾਂ ਦੀ ਕਲਯਾਣ ਦੱਸੀ ਹੈ। ਅਰ ਜੋ ਬੇਦ ਸ਼ਾਸਤਰ ਵੈਰਾਗ ਆਦਿਕ 
ਬਹਰੰਗ ਸਾਧਨਾਂ ਤੋਂ ਆਤਮ ਗਯਾਨ ਹੋਣਾ ਦੱਸਦੇ ਹਨ, ਓਹ ਭੀ ਨਾਮ ਦੀ ਉਪਾਸ਼ਨਾਂ ਬਿਨਾਂ 
ਫ਼ਲ ਨਹੀਂ ਦਿੰਦੇ। ਤਾਂ ਤੇ ਨਿਸ਼ਕਾਮ ਕਰਮ ਤੇ ਭਜਨ ਕਰਨ ਕਰ ਕੇ ਸੁੱਧ ਹੋਏ ਅੰਤਹਕਰਨ 
ਵਿੱਚ ਵਿਵੇਕ ਆਦਿਕ ਗੁਣ ਆਪੇ ਪ੍ਰਗਟ ਹੋ ਜਾਂਦੇ ਹਨ। ਜੀਕੂੰ ਲਾਹੌਰ ਦੇ ਸੂਬੇ ਪਾਸ ਦੋ 
ਚਿਤੇਰੇ ਬੜੇ ਚੰਗੇ ਗਏ ਉਨ੍ਹਾਂ ਨੂੰ ਸ਼ਾਹੀ ਕਮਰੇ ਦੀਆਂ ਦੋ ਕੰਧਾਂ ਉੱਤੇ ਤਸਵੀਰਾਂ ਲਿਖਨ ਦਾ 
ਹੁਕਮ ਹੋਯਾ। ਅਜੇ ਓਹ ਆਪਣੀ ਆਪਣੀ ਕੰਧ ਨੂੰ ਸੁਧਾਰ ਹੀ ਰਹੇ ਸੇ ਜੋ ਇੱਕ ਚਿਤੇਰਾ ਮਰ 
ਗਿਆ। ਓਸ ਦਾ ਪੁੱਤ ਚਿਤ੍ਰਕਾਰੀ ਨਹੀਂ ਜਾਣਦਾ ਸੀ। ਗੁਰੂ ਅਰਜਨ ਦੇਵ ਜੀ ਪਾਸ ਆ ਕੇ 
ਰੋਣ ਲੱਗਾ ਤਾਂ ਗੁਰੂ ਜੀ ਨੇ ਆਖਯਾ ਭਾਈ ਸਿੱਖਾ ਤੂੰ ਸਾਡਾ ਬਚਨ ਮੰਨ ਕੇ ਆਪਣੀ ਕੰਧ ਉੱਤੇ 
ਘੋਟਾ ਫੇਰੀ ਜਾਹ, ਆਪਣੀ ਤੇ ਉਸ ਦੀ ਕੰਧ ਦੇ ਵਿਚਕਾਰ ਪੜਦਾ ਸੁਟਾ ਰੱਖ। ਓਸ ਨੇ ਏਹੋ 
ਕੰਮ ਕੀਤਾ। ਕੰਧ ਨੂੰ ਕਰਨੀ ਨਾਲ ਘੋਟਦਾ ਰਿਹਾ। ਜਦ ਦੂਜੇ ਚਿਤੇਰੇ ਨੇ ਅਤਿ ਸੁੰਦਰ ਮੂਰਤ 
ਲਿਖ ਕੇ ਸੂਬੇ ਪਾਸ ਕੰਧ ਵੇਖਾਵਣ ਦੀ ਦਰਖਾਸਤ ਕੀਤੀ ਤੇ ਅਨੇਕ ਅਮੀਰਾਂ ਸਮੇਤ ਸੂਬੇ ਨੇ 
ਆ ਕੇ ਕੰਧ ਵੇਖੀ ਤਾਂ ਓਸ ਛੋਕਰੇ ਨੇ ਭੀ ਵਿੱਚੋਂ ਪੜਦਾ ਲੁਹਾ ਦਿੱਤਾ। ਉਸ ਅਤਯੰਤ ਸਫ਼ਾਈ 

ਵਾਲੀ ਘੋਟੀ ਹੋਈ ਕੰਧ ਵਿੱਚ ਸਾਸ੍ਹਣੀ ਕੰਧ ਦੀਆਂ ਮੂਰਤਾਂ ਦਾ ਝਲਕਾਰਾ ਐਸਾ ਸੁੰਦਰ ਅਕਸ 
ਪ੍ਰਗਟ ਦਿਖਾਈ ਦਿੱਤਾ ਜੋ ਸੂਬੇ ਨੇ ਖ਼ੁਸ਼ੀ ਹੋ ਕੇ ਓਸੇ ਬਾਲਕ ਨੂੰ ਸ਼ਾਬਾਸ਼ੀ ਤੇ ਇਨਾਮ ਦਿੱਤਾ। 
ਏਸੇ ਭਾਂਤ ਸੀਨੇ ਦੀ ਸਫ਼ਾਈ ਸੇੇਸ਼ਟ ਕਰਨੀ ਨਾਲ ਸਾਫ਼ ਕਰਨ ਵਾਲਯਾਂ ਦੇ ਦਿਲ ਵਿੱਚ ਆਪੇ 
ਵੈਰਾਗ ਵਿਵੇਕਾਦਿਕ ਗੁਣ ਕਲਯਾਨਕਾਰੀ ਪ੍ਰਗਟ ਹੋ ਜਾਂਦੇ ਹਨ। ਦਸਮ ਗੁਰੂ ਜੀ ਦਾ ਏਹ 
ਉਪਦੇਸ਼ ਮੰਨ ਕੇ ਸਭ ਸਿੱਖ ਵਿਸ਼ੇਸ਼ ਦਿਲ ਦੀ ਸਫ਼ਾਈ ਕਰਨ ਲੱਗ ਪਏ, ਜਿਨ੍ਹਾਂ ਵਿੱਚੋਂ ਸੈਂਕੜੇ 
ਸੱਚੇ ਸੰਤ ਭਗਤ ਬੁਹਮਵੇਤਾ ਹੋ ਕੇ ਜੀਵਨ ਮੁਕਤੀ ਦੇ ਅਧਕਾਰੀ ਹੋ ਗਏ। 

ਦਾਨ ਸਿੰਘ ਤੇ ਗੁਪਤਸਰ ਦੀ ਕਥਾ 

ਏਸੇ ਤਰ੍ਹਾਂ ਹੋਰ ਅਨੇਕ ਭਾਂਤ ਦੇ ਉਪਦੇਸ਼ ਦਿੜਾ ਕੇ ਗੁਰੂ ਸਾਹਿਬ ਓਥੋਂ ਚੜ੍ਹ ਕੇ ਡੇਢ ਕੋਹ (ਜਿੱਥੇ ਹੁਣ 
ਅਤਰ ਸਿੰਘ ਵਾਲਾ ਚੱਕ ਵਸਦਾ ਹੈ) ਇੱਕ ਟਿੱਬੇ ਉੱਤੇ ਜਾ ਖੜੇ ਹੋਏ। ਓਥੇ ਰੋਹਲਾ ਨਾਮ 
ਨਾਈ ਤਿਲਕਰੇ ਸਿੱਧ ਦਾ ਚੇਲਾ ਸ਼ਹੀਦ ਹੋਯਾ ਸੀ। ਏਸ ਕਰ ਕੇ ਓਸ ਜਗ੍ਹਾ ਦਾ ਨਾਮ ਰੋਹਲਾ 
ਨਾਮ ਗੁਰਦ੍ਰਾਰਾ ਹੈ। ਓਥੋਂ ਦੋ ਕੋਹ ਜੰਘੀ ਰਾਣੇ ਪਿੰਡ ਜਾ ਉੱਤਰੇ। ਸਿੱਖਾਂ ਨੇ ਬਹੁਤ ਸੇਵਾ 
ਕੀਤੀ, ਅੰਮ੍ਰਿਤ ਛਕਿਆ। ਅਗਲੇ ਦਿਨ ਦੁਪਹਿਰਾਂ ਸਾਹਿਬ ਚੰਦ ਪਿੰਡ ਠਹਿਰ ਕੇ ਛੱਤੇ ਆਣੇ 
ਪਿੰਡ ਰਾਤ ਜਾ ਗ਼ੁਜ਼ਾਰੀ। ਦੂਜੇ ਦਿਨ ਜਦ ਓਥੋਂ ਤੁਰ ਕੇ ਚੜ੍ਹਦੇ ਵੱਲ ਵਹਿਮੀ ਫ਼ਕੀਰ ਦੇ ਟਿੱਬੇ 
ਪਾਸ ਪਹੁੰਚੇ ਤਾਂ ਬੈਰਾੜ ਲੋਕਾਂ ਨੇ (ਜੋ ਪਹਿਲੇ ਹੀ ਕਈ ਦਿਨਾਂ ਤੋਂ ਤਲਬ ਮੰਗਣ ਦੀ ਸਲਾਹ 
ਕਰਦੇ ਸੇ ਅਰ ਦਾਨ ਸਿੰਘ ਵਰਜ ਰੱਖਦਾ ਸੀ) ਤਨਖਾਹ (ਬੇਰਾੜਾਂ ਨੇ ਤਨਖਾਹ ਮੰਗਣੀ) ਮੰਗੀ। ਗੁਰੂ 
ਜੀ ਨੇ ਆਖਯਾ, “ਕਿਸੇ ਪਿੰਡ ਚੱਲ ਕੇ ਠਹਿਰਾਂਗੇ। ਸੰਗਤ ਆਊ। ਕਾਰ ਭੇਟ ਦੀ ਮਾਯਾ 
ਆਵੇਗੀ ਓਥੇ ਤੁਸਾਡੀਆਂ ਤਲਬਾਂ ਦੇਵਾਂਗੇ। ” ਭਲਾ ਏਹ ਬਚਨ ਭੀ ਕਿੱਥੋਂ ਮੰਨਣ? ਆਖਣ 
ਲੱਗੇ, “ਤੁਸੀਂ ਟਾਲਦੇ ਹੋ। ਅੱਗੇ ਸਾਬੋ ਕਾ ਦੇਸ ਆ ਜਾਊ। ਓਥੇ ਸਾਡੀ ਪੇਸ਼ ਨਹੀਂ ਜਾਣੀ। 
ਹੁਣ ਤਾਂ ਜ਼ੋਰ ਨਾਲ ਭੀ ਅਸੀਂ ਆਪਣੀ ਤਲਬ ਲੈ ਸਕਦੇ ਹਾਂ।”” ਸੱਚ ਹੈ “ਜੱਟ ਵਿਗਾੜੇ 
ਮੁਰਸ਼ਦ ਨਾਲ ” ਮੂਰਖ ਆਦਮੀ ਕਲਗੀਧਰ ਜੀ ਦੇ ਘੋੜੇ ਅੱਗੇ ਹੋ ਖੜੋਤੇ ਅਤੇ ਆਖਣ ਲੱਗੇ, 
“ਤੁਸੀਂ ਤਾਂ ਆਪਣੀ ਸਿੱਖੀ ਸੇਵਕੀ ਵਿੱਚ ਦੇਸ ਦਾ ਸੈਲ ਕਰਦੇ ਫਿਰਦੇ ਹੋ। ਅਸੀਂ ਕਿੱਥੋਂ ਤੱਕ 
ਪਿੱਛੇ ਲੱਗੇ ਫਿਰਾਂਗੇ? ਤਾਂ ਤੇ ਹੁਣ ਏਸ ਥਾਂ ਸਾਡੀ ਨੌਕਰੀ ਦਾ ਰੁਪੱਯਾ ਦੇ ਦੇਵੋ, ਜੋ ਲੈ ਕੇ ਅਸੀਂ 
ਘਰਾਂ ਨੂੰ ਜਾਈਏ। ” 

ਉਨ੍ਹਾਂ ਦਾ ਹਨ ਵੇਖ ਕੇ ਗੁਰੂ ਜੀ ਨੇ ਬਚਨ ਕੀਤਾ, “ਭਾਈ ਬੈਰਾੜੋ ! ਯਾ ਤਾਂ ਤੁਸੀਂ ਸਾਡੇ ਸਿੱਖ ਬਣੇ 
ਰਹੋਂ, ਯਾ ਤਲਬਾਂ ਲਓ। ” ਓਹ ਬੋਲੇ ਅਸੀਂ ਸਿੱਖ ਤਾਂ ਸਦਾ ਹੀ ਗੁਰੂ ਕੇ ਹਾਂ, ਪਰ ਹੁਣ ਦੌਲਤ 
ਬਖ਼ਸ਼ੋ। ਜੋ ਤੁਸੀਂ ਕਹਿੰਦੇ ਹੁੰਦੇ ਸਉ ਕਿ ਢਾਲਾਂ ਭਰ ਭਰ ਤੁਹਾਨੂੰ ਰੁਪਏ ਦੇਵਾਂਗੇ। ਨਾਲੇ ਮੀਂਹ 
ਬਰਸਾਵੋ। ਜਿਸ ਦੀ ਐਸ ਵੇਲੇ ਸਾਰੇ ਦੇਸ ਨੂੰ ਡਾਢੀ ਲੋੜ ਹੈ। ਏਹ ਬਾਤ ਸੁਣ ਕੇ ਗੁਰੂ ਜੀ ਨੇ 
ਅਕਾਸ਼ ਵੱਲ ਇੱਕ ਤੀਰ ਛੱਡਿਆ। ਬੱਦਲ ਹੋ ਕੇ ਗੋਲੇ ਤੇ ਮੀਂਹ ਵਰਸਣ ਲੱਗਾ। ਬੈਰਾੜ ਤਾਂ 
ਝਾੜਾਂ ਤੇ ਵਣਾਂ ਹੇਠ ਜਾ ਲੁਕੇ। ਗੁਰੂ ਜੀ ਨੇ ਓਸੇ ਥਾਂ ਘੋੜਾ ਖੜਾ ਕਰ ਛੱਡਿਆ। ਸਿੱਖਾਂ ਨੇ ਗੁਰੂ 
ਜੀ ਦੇ ਉੱਤੋਂ ਦੀ ਲੋਏ ਤਾਨ ਰੱਖੇ। ਮੀਂਹ ਹਟੇ ਤੋਂ ਗੁਰੂ ਜੀ ਓਸੇ ਥਾਂ ਉੱਤਰ ਪਏ। ਤਦੋਂ ਨੂੰ 
ਪਿਛਲਾ ਵਹੀਰ ਭੀ ਆ ਮਿਲਿਆ। ਵਹੀਰ ਵਿੱਚੋਂ ਇੱਕ ਸਿੱਖ ਨੇ ਖੱਚਰ ਰੁਪਯਾਂ ਤੇ 
ਅਸ਼ਰਫੀਆਂ ਦੀ ਲੱਦੀ ਹੋਈ ਗੁਰੂ ਕੇ ਅੱਗੇ ਲਿਆ ਢਾਲੀ ਤੇ ਬੇਨਤੀ ਕੀਤੀ ਏਹ ਖ਼ਜ਼ਾਨਾ 
ਕੁਬੇਰ ਨੇ ਆਪ ਲਈ ਭੇਜਿਆ ਹੈ। ਮਹਾਰਾਜ ਨੇ ਅੱਠ ਆਨੇ ਰੋਜ਼ ਦੇ ਹਿਸਾਬ ਅਸਵਾਰ ਤੇ 
ਚਾਰ ਆਨੇ ਰੋਜ਼ ਦੇ ਪਿਆਦੇ ਨੂੰ ਗਿਣ ਕੇ ਤਲਬ ਵਰਤਾ ਦਿੱਤੀ। ਪੰਜ ਸੌ ਸਵਾਰ ਤੇ ਨੌ ਸੌ 
ਪਯਾਦਾ ਸੀ। 

ਫੇਰ ਜਦ ਦਾਨ ਸਿੰਘ ਅਸਪਾਲੀਏ ਨੂੰ (ਜੋ ਉਨ੍ਹਾਂ ਦਾ ਜੱਥੇਦਾਰ ਸੀ) ਆਖਯਾ ਕਿ ਤੂੰ ਭੀ ਤਨਖਾਹ ਲੈ 
ਲੈ, ਵਰਤਦੀ ਹੈ। ਓਨ ਹੱਥ ਜੋੜ ਕੇ (ਦਾਨੇ ਦਾ ਸਿਦਕ) ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਮੈਨੂੰ 
ਸਿੱਖੀ ਬਖ਼ਸ਼ੋ। ਦੁੱਧ ਪੁਤੁ, ਘੋੜੇ, ਰੁਪਏ ਮੇਰੇ ਘਰ ਆਪ ਦਾ ਬਖ਼ਸ਼ਯਾ ਹੋਯਾ ਸੱਭੋ ਕੁਛ ਹੈ। 
ਕ੍ਰਿਪਾ ਕਰੋ ਏਨ੍ਹਾਂ ਬੇਸਮਝਾਂ ਵੱਲ ਨਾ ਦੇਖੋ। ਮੈਨੂੰ ਐਸੀ ਸਿੱਖੀ ਬਖ਼ਸ਼ੋ ਜੋ ਸਾਰੇ ਦੇਸ਼ ਵਿੱਚ 
ਵਰਤੀ ਰਹੇ।”” ਦਾਨ ਸਿੰਘ ਦੀ ਰਸੀਲੀ ਤੇ ਸੱਚੀ ਬੇਨਤੀ ਸੁਣ ਕੇ ਮਹਾਰਾਜ ਬੋਲੇ ਕਿ ਮਹਾਂ 
ਸਿੰਘ ਨੇ ਮਾਝੇ ਵਿੱਚ ਤੇ ਤੂੰ ਮਾਲਵੇ ਵਿੱਚ ਸਿੱਖੀ ਦਾ ਬੀਜ ਰੱਖ ਦਿਖਾਯਾ ਹੈ, ਜੋ ਸਮਾਂ ਪਾ ਕੇ 
ਘਰ ਘਰ ਹੋ ਜਾਏਗੀ। ਅਸੀਂ ਤੈਨੂੰ ਸਿੱਖੀ ਬਖ਼ਸ਼ੀ ਪਰ ਪੁਤ੍ਰਾਂ ਸਮੇਤ ਖੰਡੇ ਦਾ ਅੰਮ੍ਰਿਤ ਛਕ ਕੇ 
ਸਿੰਘ ਸਜ ਤੇ ਜਗਤ ਜੂਠ ਹੁੱਕਾ ਨਾ ਪੀਉ, ਕੇਸ ਰੱਖ। ਓਨ ਆਖਯਾ, “ਜੀ! ਹੁੱਕਾ ਨਾ ਪੀਵਾਂ 
ਤਾਂ ਢਿੱਡ ਆਫਰ ਜਾਂਦਾ ਹੈ।” ਬਚਨ ਹੋਯਾ, '“ਹੁਣ ਕਦੇ ਨਾ ਆਫਰੇਗਾ। ਅਸੀਂ ਤੇਰੇ ਸਭ 
ਕਸ਼ਟ ਕੱਟੇ।” ਫੇਰ ਆਖਿਓਸੁ ਕਿ ਕੇਸ ਕਿਉਂ ਰਖਾਂਵਦੇ ਹੋ? ਮੈਨੂੰ ਭੋਡਾ ਸਿੱਖ ਸਮਝ ਰੱਖੋ। 

ਮਹਾਰਾਜ ਬੋਲੇ, “ਅੱਵਲ ਤਾਂ ਸਾਡਾ ਸੱਚਾ ਸਿੱਖ ਕੋਈ ਜਮ ਲੋਕ ਨੂੰ ਹੀ ਨਹੀਂ ਜਾਂਦਾ। ਭਲਾ ਜੇ 
ਕੋਈ ਖੋਟੇ ਕਰਮਾਂ ਕਰ ਕੇ ਜਾਂਦਾ ਹੈ, ਤਾਂ ਉਸ ਨੂੰ ਅਸੀਂ ਕੇਸਾਂ ਤੋਂ ਫੜ ਕੇ ਨਰਕ ਵਿੱਚੋਂ ਕੱਢ 
ਲੈਂਦੇ ਹਾਂ।” ਦਾਨ ਸਿੰਘ ਨੇ ਆਪਣੀ ਦਾਹੜੀ (ਜੋ ਬਹੁਤ ਲੰਮੀ ਸੀ) ਅੱਗੇ ਕਰ ਕੇ ਆਖਯਾ 
ਕਿ ਮੈਨੂੰ ਏਸ ਦਾਹੜੀਓਂ ਫੜ ਕੇ ਖਿੱਚ ਲੈਣਾ। ਤਾਂ ਗੁਰੂ ਜੀ ਹੱਸ ਪਏ ਤੇ ਬਚਨ ਕੀਤਾ ਕਿ 
ਮਲਵਈ ਸਿੱਧੇ ਸਾਧੇ ਲੋਕ ਹਨ। ਗੁਰੂ ਜੀ ਸਿੱਖੀ ਦ੍ਰਿੜ੍ਹ ਬਣੀ ਰਹੇਗੀ। 

ਫਿਰ ਦਾਨ ਸਿੰਘ ਪੁੱਤ੍ਰਾਂ ਸਮੇਤ ਅੰਮ੍ਰਿਤ ਛਕ ਕੇ (ਦਾਨਾ ਸਿੰਘ ਸਜਿਆ) ਸਿੰਘ ਸਜ ਗਿਆ ਤਾਂ ਓਸ ਦੇ ਨਾਲ 
ਹੋਰ ਭੀ ਬਹੁਤ ਸਾਰੇ ਬੈਰਾੜ ਸਿੰਘ ਸਜੇ। ਜੇਹੜੀ ਮਾਯਾ ਤਲਬਾਂ ਦੇ ਕੇ ਬਚੀ ਸੀ, ਗੁਰੂ ਜੀ ਨੇ 
ਓਸੇ ਥਾਂ ਦਬਵਾ ਦਿੱਤੀ। ਬੈਰਾੜ ਚੋਰੀ ਕੱਢਣ ਗਏ, ਤਾਂ ਨਾ ਲੱਭੀ। ਉਹ ਮਾਯਾ ਗੁਪਤ ਆਈ, 
ਗੁਪਤ ਕਰਾਈ। ਏਸ ਕਰ ਕੇ ਉਸ ਥਾਂ ਦਾ ਨਾਉਂ ਗੁਪਤਸਰ ਹੋਯਾ। 

ਸੂਮਾ ਤੇ ਲੱਖੀ ਜੰਗਲ 

ਉਥੋਂ ਹੋਰ ਬੈਰਾੜ ਤਾਂ ਆਪੋ ਆਪਣੇ ਘਰਾਂ ਨੂੰ ਚਲੇ ਗਏ। ਇੱਕ ਦਾਨ ਸਿੰਘ ਆਪਣੇ ਸਾਥੀ ਵੀਹਾਂ ਕੁ 
ਸਿੱਖਾਂ ਸਮੇਤ ਗੁਰੂ ਜੀ ਨਾਲ ਰਿਹਾ। ਉਨ੍ਹਾਂ ਗੁਰੂ ਜੀ ਅੱਗੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! 
ਮੇਰੇ ਘਰ ਚਰਨ ਪਾ ਪਵਿੱਤਰ ਕਰੋ।” ਉਸ ਦਾ ਪ੍ਰੇਮ ਵੇਖ ਗੁਰੂ ਸਾਹਿਬ ਤੀਜੇ ਪਹਰ ਸ਼ਿਕਾਰ 
ਖੇਡਦੇ, ਇੱਕ ਜੰਗਲ ਵਿੱਚ ਜਾ ਖੜੇ ਹੋਏ। ਦਾਨ ਸਿੰਘ ਦਾ ਨਗਰ (ਦਾਨਾਵਾਲਾ) ਓਥੋਂ ਸਵਾ 
ਕੋਹ ਸਿੱਖਾਂ ਨੇ ਦੱਸਿਆ ਤਾਂ ਗੁਰੂ ਜੀ ਬੋਲੇ, “ਸੋਦਰ ਦਾ ਵਕਤ ਹੋ ਗਿਆ ਹੈ ਅਤੇ ਏਹ ਭੂਮੀ 
ਭੀ ਸੁੰਦਰ ਪਵਿੱਤੁ ਹੈ। ਹੁਣ ਏਥੇ ਹੀ ਡੇਰਾ ਰੱਖਾਂਗੇ।” ਦਾਨ ਸਿੰਘ ਬਚਨ ਮੰਨ ਕੇ ਰਸਤ ਤੇ 
ਪਲੰਘ ਘਰੋਂ ਲੈ ਆਯਾ। ਓਸੇ ਥਾਂ ਲੰਗਰ ਸਜਿਆ। ਸੂਮਾ ਚੌਧਰੀ (ਸੂਮਾ ਚੌਧਰੀ) ਬੂਰੀ ਮੈਂਹ ਦਾ 
ਦੁੱਧ ਲੈ ਆਯਾ। ਸਾਹਿਬਾਂ ਛਕ ਕੇ ਆਖਯਾ, “ਸੂਮਯਾਂ ! ਦੁੱਧ ਬੂਰੀ ਮੱਝ ਦਾ ਹੈ?” ਕਿਹੋਸੁ, 
“ਆਹੋ ਜੀ।? ਅਗਲੇ ਦਿਨ ਲਾਂਭਾਂ ਥੋਂ ਪਿੰਡ ਦੇ ਹੁਮ ਹੁਮਾ ਕੇ ਦਰਸ਼ਨ ਕਰਨ ਆਏ ਤੇ 
ਕੜਾਹ ਪ੍ਰਸ਼ਾਦ ਦੀਆਂ ਪਰਾਤਾਂ ਭਰ ਲਯਾਏ। ਗੁਰੂ ਕੇ ਦਰਸ਼ਨ ਪਾਏ, ਪਦਾਰਥ, ਨਕਦ, ਪੀ, 
ਰੇਜ਼ੇ, ਖੇਸ, ਡੱਬੇ, ਬੱਗੇ ਬਹੁਤ ਚੜ੍ਹਾਏ। ਕਈ ਘੋੜੇ ਵਛੇਰੇ ਅਰਪਣ ਕੀਤੇ। ਸੰਗਤ ਬਹੁਤ ਕੱਠੀ 
ਹੋਈ ਹੋਈ ਦੇਖ ਕੇ ਖ਼ੁਸ਼ ਹੋ, ਸਤਿਗੁਰੂ ਜੀ ਬੋਲੇ, “ਏਹ ਤਾਂ ਲੱਖੀ ਜੰਗਲ ਹੈ। ” ਓਸ ਦਿਨ ਤੋਂ 
ਓਹ ਲੱਖੀ ਜੰਗਲ ਉੱਘਾ ਹੋ ਗਿਆ। ਤਿੰਨ ਦਿਨ ਗੁਰੂ ਜੀ ਓਥੇ ਟਿਕੇ ਰਹੇ। ਮਹਿਮੇ ਵਾਲੇ ਸੂਮੇ 
ਚੌਧਰੀ ਨੇ ਗੁਰੂ ਕੀ ਅਜ਼ਮਤ ਪਰਖਨ ਵਾਸਤੇ ਤੀਜੇ ਦਿਨ ਕਾਲੀ ਮੱਝ ਦਾ ਦੁੱਧ ਅੱਗੇ ਲਯਾ 
ਰੱਖਯਾ। ਗੁਰੂ ਜੀ ਬੋਲੇ, “ਸੂਮਯਾਂ ! ਅੱਜ ਕਾਲੀ ਸੈਂਹ ਦਾ ਦੁੱਧ ਪਿਲਾ ਕੇ ਕਰਾਮਾਤ ਮੰਗਦਾ 
ਹੈਂ? ਕਰਾਮਾਤ ਏਸ ਅਸਥਾਨ ਵਿੱਚ ਹੋਊ। ਏਥੇ ਸਤਿਗੁਰੂ ਨਾਨਕ ਜੀ ਨੇ ਲੱਖ ਪਾਠ ਜਪੁ ਦਾ 
ਕੀਤਾ ਹੈ ਜੋ ਕੋਈ ਗੁਰ ਕਾ ਸਿੱਖ ਮਨ, ਇੰਦਰੀਆਂ ਰੋਕ ਕੇ ਏਥੇ ਸਵਾ ਲੱਖ ਪਾਠ ਜਪੁਜੀ 
ਸਾਹਿਬ ਦਾ ਕਰੇਗਾ ਉਸ ਨੂੰ ਸਿਧੀ ਪ੍ਰਾਪਤ ਹੋਊ। ” ਸੂਮੇ ਨੇ ਗੁਰੂ ਕੇ ਚਰਨ ਫੜ ਕੇ ਆਖਯਾ, 
“ਸੱਚੇ ਪਾਤਿਸ਼ਾਹ! ਤੀਵੀਂ ਨੇ ਦੁੱਧ ਬਦਲ ਦਿੱਤਾ ਹੋਊ। ” ਗੁਰੂ ਜੀ ਬੋਲੇ, “ਝੂਠ ਕਯੋਂ ਬੋਲਦਾ 
ਹੈਂ? ਦੋਸ਼ ਤੇਰਾ ਹੈ, ਮਾਈ ਦਾ ਨਹੀਂ। ਹੁਣ ਤਾਂ ਬਖ਼ਸ਼ਯਾ, ਪਰ ਫੇਰ ਕਿਸੇ ਪੀਰ ਫ਼ਕੀਰ ਦਾ 
ਅੰਤਰਾ ਨਹੀਂ ਲੈਣਾ। ” 

ਅਗਲੇ ਭਲਕ ਦਾਨ ਸਿੰਘ ਨੇ ਆਪਣੇ ਘਰ ਲੈ ਜਾ ਕੇ ਬੜੇ ਪ੍ਰੇਮ ਨਾਲ ਪ੍ਰਸ਼ਾਦ ਛਕਾਯਾ ਤੇ ਇੱਕ 
ਅਬਲਖ ਵਛੇਰਾ ਅਰਦਾਸ ਕਰਾਯਾ। ਓਥੋਂ ਤੁਰੇ, ਤਾਂ ਜੈਤੋ ਪਿੰਡ ਦੀ ਸੰਗਤ ਆ ਮਿਲੀ। ਗੁਰੂ 
ਜੀ ਮਾਲ੍ਹ ਹੇਠ ਉੱਤਰ ਬੈਠੇ। ਸਿੱਖਾਂ ਨੇ ਲੋਏ ਵਿਛਾ ਦਿੱਤੇ। ਜੇਹੜਾ ਪ੍ਰਸ਼ਾਦ ਤੇ ਦੁੱਧ ਓਹ 
ਲਿਆਏ ਸੇ ਓਥੇ ਹੀ ਫੇਰ ਛਕਿਆ ਛਕਾਯਾ। ਸੰਗਤ ਨੂੰ ਸੱਚਾ ਉਪਦੇਸ਼ ਦਿੜਾ ਕਰ ਨਿਹਾਲ 
ਕੀਤਾ। ਓਥੋਂ ਮੁੜ ਕੇ ਫੇਰ ਗੁਰੂ ਜੀ ਗੁਪਤਸਰ ਆ ਉੱਤਰੇ। 

ਸੱਯਦ ਵਾਹਮੀ ਸਿੱਖ ਹੋਣਾ 

ਰਿਹਾ ਕਰਦਾ। ਉਹ ਸੱਚੀ ਬੰਦਗ਼ੀ ਵਾਲਾ ਬਿਨਾਂ ਪੱਖਪਾਤ ਸੰਤ ਸੀ। ਏਸ ਕਰ ਕੇ ਜਦ ਓਨ 
ਗੁਰੂ ਸਾਹਿਬ ਦੀ ਮਹਿਮਾ ਸੁਣੀ ਅਰ ਮੀਂਹ ਵਰਸਾਵਣ ਤੇ ਧਨ ਵਰਤਾਵਣ ਦੀ ਸ਼ਕਤੀ ਪਰਤੱਖ 
ਵੇਖੀ ਤਾਂ ਓਨ ਗੁਰੂ ਕੇ ਚਰਨ ਆ ਫੜੇ ਤੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਮੈਂ ਸਾਰੇ 
ਮਜ਼ਹਬਾਂ ਦਾ ਵਿਰਤਾਂਤ ਨਿਰਾ ਪੜ੍ਹਿਆ ਸੁਣਿਆ ਹੀ ਨਹੀਂ, ਚੰਗੀ ਤਰ੍ਹਾਂ ਪਰਖ ਭੀ ਲੀਤਾ ਹੈ, 
ਪਰ ਸਭਨਾਂ ਮਜ਼੍ਹਬਾਂ ਵਿੱਚ ਪੋਲ ਤੇ ਪਖੰਡ ਭਰਿਆ ਪਿਆ ਹੈ। ਬਿਨਾਂ ਖਾਲਸਾ ਮਜ਼੍ਹਬ ਦੇ ਹੋਰ 
ਕੋਈ ਖਾਲਸ ਨਹੀਂ। ਹਿੰਦੂ ਆਪਣੇ ਨਿਸ਼ਚੇ ਅਨੁਸਾਰ ਚੁਰਾਸੀ ਲੱਖ ਜੀਵਾਂ ਦੀਆਂ ਜੋਨੀਆਂ 
ਵਿੱਚ ਹਰਟ ਦੀਆਂ ਟਿੰਡਾਂ ਵਾਂਡੂੰ ਪਏ ਭਰਮਦੇ ਭਟਕਦੇ ਹਨ। ਤੁਰਕ ਆਪਣੇ ਯਕੀਨ ਬੰਨ੍ਹੇ ਹੋਏ 
ਕਯਾਮਾਤ ਦੇ ਰੋਜ਼ ਤੱਕ ਬਦਬੋ ਦਾ ਘਰ ਗੰਦੀਆਂ ਗੋਰਾਂ ਵਿੱਚ ਕੈਦ ਪਏ ਠੰਢੀ ਪੌਣ ਨੂੰ ਤਰਸਦੇ 
ਹਨ। ਖਾਲਸਾ ਜੋ ਤੀਜਾ ਪੰਥ ਹਿੰਦੂ ਤੁਰਕ ਤੋਂ ਵੱਖਰਾ ਹੈ। ਏਹ ਆਪਣੇ ਨਿਸ਼ਚੇ ਅਨੁਸਾਰ 
ਸੱਚਖੰਡ ਦਾ ਨਿਵਾਸੀ ਹੋ ਜਾਂਦਾ ਹੈ। ਇੱਕ ਤਾਂ ਏਸ ਗੱਲੋਂ ਏ ਮਤ ਮੈਨੂੰ ਪਸਿੰਦ ਹੈ, ਜੋ ਕਰਮ 
ਦਾ ਫ਼ਲ ਭਾਵਨਾ ਅਨੁਸਾਰ ਲੱਭਦਾ ਹੈ। ਦੂਸਰੀ ਏਸ ਪੰਥ ਵਿੱਚ ਅੰਗ ਭੰਗ ਕਰ ਕੇ ਪੂਮੇਸੂਰ 
ਦੀ ਰਚਨਾ ਵਿਗਾੜ ਕੇ ਉਸ ਦੇ ਗ਼ੁਨਾਹੀ ਨਹੀਂ ਹੋਈਦਾ। ਏਸ ਵਾਸਤੇ ਮੈਂ ਆਪ ਦਾ ਸਿੱਖ 
ਖਾਲਸਾ ਹੋਣਾ ਚਾਹੁੰਦਾ ਹਾਂ। ਆਪ ਕ੍ਰਿਪਾ ਕਰ ਕੇ ਮੈਨੂੰ ਆਪਣਾ ਦਾਸ ਬਣਾਓ। ” ਓਸ ਸੰਤ ਦੇ 
ਏਹ ਸੱਚੇ ਬਚਨ ਸੁਣ ਕੇ ਸਭ ਸਿੱਖ ਤੇ ਗੁਰੂ ਸਾਹਿਬ ਜੀ ਖ਼ੁਸ਼ੀ ਹੋਏ। ਸਰਬ ਖਾਲਸੇ ਦੀ 
ਮਰਜ਼ੀ ਵੇਖ ਕੇ ਜਦ ਗੁਰੂ ਜੀ ਨੇ ਉਸ ਨੂੰ ਸਿੱਖ ਹੋਣ ਦੀ ਆਗਜਾ ਦਿੱਤੀ ਤਾਂ ਓਸੇ ਵੇਲੇ ਉਸ 
ਨੇ ਖੰਡ, ਘਿਉ, ਮੈਦਾ ਤਿੰਨੇ ਸਵਾ ਸਵਾ ਮਣ ਕੜਾਹ ਪੁਸ਼ਾਦ ਲਈ ਹਾਜ਼ਰ ਕਰ ਦਿੱਤੇ। ਬਾਕੀ 
ਸਾਰੇ ਡੇਰੇ ਨੂੰ ਕੜਾਹ ਪੂਰੀ ਦੇ ਭੰਡਾਰੇ ਵਾਸਤੇ ਰਸਤ, ਘੋੜਿਆਂ ਵਾਸਤੇ ਦਾਣਾ, ਨੀਰਾ ਮੰਗਾ 
ਦਿੱਤਾ। ਗੁਰੂ ਸਾਹਿਬ ਨੇ ਅੰਮ੍ਰਿਤ ਤਿਆਰ ਕਰਵਾ ਕੇ ਭਾਈ ਮਾਨ ਸਿੰਘ ਦੇ ਹੱਥੋਂ ਉਸ ਨੂੰ 
ਛਕਵਾ ਕੇ ਉਸ ਦਾ ਨਾਮ ਭਾਵੇਂ ਅਜਮੇਰ ਸਿੰਘ ਰੱਖਿਆ, ਪਰ ਵੱਡੀ ਮਹਿਮਾ ਨਾਲ ਸਿੰਘ 
ਸਜਣ ਕਰ ਕੇ ਖਾਲਸਾ ਜੀ ਉਸ ਨੂੰ ਮਹਿਮਾ ਸਿੰਘ ਕਹਿ ਕੇ ਬੁਲਾਂਵਦਾ ਰਿਹਾ, ਕਿਉਂਕਿ ਓਹ 
ਗੁਰੂ ਜੀ ਦੇ ਨਾਲ ਵੱਡੀ ਸ਼ਰਧਾ ਨਾਲ ਸੇਵਾ ਕਰਦਾ ਹੋਯਾ ਦੱਖਣ ਨੂੰ ਗਿਆ। ਅਜਮੇਰ ਸਿੰਘ 
ਦਾ ਭੰਡਾਰਾ ਛਕ ਕੇ ਗੁਰੂ ਜੀ ਤਿਆਰ ਹੋਏ ਤਾਂ ਭਾਈ ਦੇ ਕੋਟ ਵਾਲੇ ਸਿੱਖ ਆਪਣੇ ਨਗਰ 
ਵਿੱਚ ਲੈ ਗਏ। ਰਾਹ ਵਿੱਚ ਸਾਹਿਬ ਚੰਦ ਵਾਲੇ ਉੱਤਰ ਕੇ ਸਰਦਾਈ ਆਦਿ ਛਕ, ਤਿਕਾਲਾਂ ਨੂੰ 
ਭਾਈ ਦੇ ਕੋਟ" ਜਾ ਰਹੇ। ਭਾਵੇਂ ਸੇਵਾ ਸਤਸੰਗ ਭਾਈ ਭਗਤੂ ਦੀ ਉਲਾਦ ਨੇ ਵੱਡੇ ਪ੍ਰੇਮ ਨਾਲ 
ਕੀਤੀ। ਪਰ ਜਦ ਓਥੋਂ ਦੇ ਸ਼ਾਹੂਕਾਰਾਂ ਨੇ ਨਿਉਤਾ ਮਨਾਵਣਾ ਚਾਹਿਆ, ਤਾਂ ਗੁਰੂ ਕਿਆਂ ਦਾ 
ਬਚਨ ਹੋਯਾ ਕਿ ਤੁਸੀਂ ਅੰਮ੍ਰਿਤ ਛਕੋ, ਖਾਲਸਾ ਸਜੋ, ਤਦ ਨਿਉਤਾ ਮੰਨਾਂਗੇ। ਉਨ੍ਹਾਂ ਨੇ ਬੜੀ 
ਖ਼ੁਸ਼ੀ ਨਾਲ ਅੰਮ੍ਰਿਤ ਛਕਣਾ ਮੰਨਿਆ ਤਾਂ ਸਿੰਘਾਂ ਨੇ ਜਪੁ, ਜਾਪੁ, ਚੌਪਈ, ਸ਼੍ਰੈਯੇ, ਅਨੰਦ ਪੰਜੇ 
ਬਾਣੀਆਂ ਪੜ੍ਹ ਕੇ ਅੰਮ੍ਰਿਤ ਤਯਾਰ ਕੀਤਾ। ਗੁਰਬਖ਼ਸ਼ ਸਿੰਘ ਨੇ ਉਨ੍ਹਾਂ ਬਾਣੀਆਂ ਨੂੰ ਅੰਮ੍ਰਿਤ 
ਛਕਾ ਕੇ, ਉਨ੍ਹਾਂ ਦੇ ਨਾਮ ਪਹਿਲੇ ਰੰਗੀ, ਘੁੰਮੀ ਸੇ ਫੇਰ ਰੰਗੀ ਸਿੰਘ, ਘੁੰਮੀ ਸਿੰਘ ਰੱਖੇ। 

ਗੁਰਬਖ਼ਸ਼ ਸਿੰਘ ਝੋਰੜ ਨੇ ਆਪਣੇ ਕਈ ਸਾਥੀਆਂ ਸਮੇਤ ਅੰਮ੍ਰਿਤ ਛਕਿਆ। ਏਸੇ ਭਾਂਤ ਲੋਕਾਂ 
ਦੀ ਕਲਯਾਨ ਕਰਦੇ ਬਾਜਕ ਪਿੰਡ ਜਾ ਉੱਤਰੇ ਓਥੋਂ ਦੇ ਸਿੱਖ ਲੋਕ ਦੁੱਧ ਦੇ ਤਾਉੜੇ ਭਰ ਕੇ ਲੈ 
ਆਏ। ਗੁਰੂ ਕੇ ਦਰਸ਼ਨ ਪਾਏ, ਯਥਾਸ਼ਕਤ ਪਦਾਰਥ ਚੜ੍ਹਾਏ। ਗੁਰੂ ਕੇ ਹੁਕਮ ਅਨੁਸਾਰ ਸਭ 
ਨੇ ਦੁੱਧ ਪੀਤਾ। ਇੱਕ ਰਾਇ ਸਿੰਘ ਨੇ ਨਾ ਪੀਤਾ। ਜਦ ਨਾ ਪੀਣ ਦਾ ਕਾਰਨ ਉਸ ਨੂੰ ਪੁੱਛਿਆ 
ਤਾਂ ਓਸ ਕਿਹਾ ਕਿ ਏ ਬੈਰਾੜ ਧਾੜੇ ਮਾਰਨ ਜਾਂਦੇ ਹਨ, ਤਾਂ ਬਾਹਰੋਂ ਚਰਦੀਆਂ ਗਾਂਵਾਂ ਹੱਕ 


"ਏਹ ਪਿੰਡ ਭਾਈ ਭਗਤੂ ਨੇ ਵਸਾਯਾ ਸੀ, ਜਿਸ ਤੋਂ ਭਾਈ ਦਾ ਕੋਟ ਉੱਘਾ ਹੈ। 

ਲਿਆਉਂਦੇ ਹਨ ਤੇ ਉਨ੍ਹਾਂ ਦੇ ਵੱਛੇ ਘਰਾਂ ਵਿੱਚ ਭੁੱਖੇ ਅਰੜਾ ਕੇ ਮਰ ਜਾਂਦੇ ਹਨ। ਏਹ ਸੁਣ ਕੇ 
ਗੁਰੂ ਜੀ ਨੇ ਬੈਰਾੜਾਂ ਤੋਂ ਸੌਂਹ ਪਵਾਈ। ਓਸ ਦਿਨ ਤੋਂ ਉਨ੍ਹਾਂ ਨੇ ਲਾਗੜ ਗਊ ਵੱਛਿਓਂ ਬਿਨਾਂ 
ਲਯਾਉਣੀ ਛੱਡ ਦਿੱਤੀ। ਫੇਰ ਰਾਇ ਸਿੰਘ ਨੇ ਕਿਹਾ ਕਿ ਬੱਕਰੇ ਦਾ ਝਟਕਾ, ਮੱਝ ਦਾ ਦੁੱਧ ਮੈਂ 
ਛਕਦਾ ਹਾਂ। ਬੱਕਰੀ ਦਾ ਝਟਕਾ, ਗਊ ਦਾ ਦੁੱਧ ਮੈਂ ਨਹੀਂ ਛੱਕਦਾ ਕਿਉਂਕਿ ਜਿਸ ਦਾ ਦੁੱਧ 
ਪੀਤਾ, ਓਹ ਮਾਤਾ ਤੁਲ ਹੋ ਗਈ। ਏਹ ਬਾਤ ਸੁਣ ਇੱਕ ਸਿੱਖ ਨੇ ਮਾਝਾ ਦੁੱਧ ਉਸ ਨੂੰ ਲਿਆ 
ਪਿਲਾਯਾ। 

ਦਿਵਾਨਾ ਸਾਧ, ਜੱਸੀ ਜਾਣਾ, ਡੱਲੇ ਦਾ ਮਿਲਾਪ 
ਤਦੋਂ ਨੂੰ ਦਿਵਾਨੇ ਸਾਧਾਂ ਦੇ ਮਹੰਤ ਸੁਖੂ, ਬੁਧੂ ਘੁੱਦੇ ਪਿੰਡ ਤੋਂ ਪੰਜਾਹ ਕੁ ਦਿਵਾਨੇ ਸਾਧਾਂ ਨੂੰ ਨਾਲ ਲੈ ਕੇ 

ਓਸ ਦਿਵਾਨੇ ਸਾਧ ਦਾ (ਜੋ ਮਲੂਕੇ ਦੇ ਕੋਠੇ ਪਿੰਡ ਕੋਟ ਕਪੂਰੇ ਨੂੰ ਜਾਂਦੇ ਹੋਯਾਂ ਇੱਕ ਸਿੱਖ ਤੋਂ 
ਸੱਟ ਲਗ ਕੇ ਮਰ ਗਿਆ ਸੀ) ਵੈਰ ਲੈਣ ਲਈ ਸ਼ਸਤ੍ਰ ਫੜ ਕੇ ਆਏ। ਅੱਧੇ ਤਾਂ ਘੁੱਦੇ ਦੀ ਜੂਹ 
ਟੱਪਣ ਤੋਂ ਪਹਿਲੇ ਹੀ ਆਖਣ ਲੱਗੇ ਕਿ ਅਸੀਂ ਗੁਰੂ ਨਾਲ ਨਹੀਂ ਲੜ ਸਕਦੇ ਓਥੋਂ ਹੀ ਮੁੜ 
ਗਏ। ਬਾਕੀ ਦੇ ਭੀ ਆਖਣ ਲੱਗੇ, “ਜਿਸ ਗੁਰੂ ਨੇ ਬਾਦਸ਼ਾਹੀ ਸੈਨਾਂ ਦੇ ਦੰਦ ਖੱਟੇ ਕਰ ਛੱਡੇ, 
ਓਸ ਅਤਰਥੀ ਦੇ ਸਾਮ੍ਹਣੇ ਅਸੀਂ ਕੀ ਚੀਜ਼ ਹਾਂ?” ਏਤਨੀ ਕਹਿ ਕੇ ਖਿਸਕ ਗਏ। ਕੇਵਲ ।ਸੁੱਖੂ 
ਅਤੇ ਬੁੱਧੂ) ਸੁਖੂ ਤੇ ਬੁਧੂ ਦੋਵੇਂ ਰਹਿ ਗਏ ਤੇ ਸ਼ਰਮਿੰਦੇ ਹੋ ਢੱਡ, ਸਾਰੰਗ ਲੁਕਾ, ਗੁਰੂ ਜੀ ਦੇ 
ਚਰਨੀ ਆ ਲੱਗੇ। ਅੰਤ੍ਰਯਾਮੀ ਦੀਨ ਦਿਆਲ ਗੁਰੂ ਜੀ ਨੇ ਉਨ੍ਹਾਂ ਦੀ ਸ਼ਰਮਿੰਦਗੀ ਦੂਰ ਕਰਨ 
ਲਈ ਆਖਯਾ, “ਭਾਈ ਜੀ! ਸਾਜ਼ ਕਯੋਂ ਲੁਕਾ ਆਏ ਹੋ? ਜਾਓ ਤੇ ਲੈ ਆਓ। ਕੋਈ ਗੀਤ 
ਆਪਣੇ ਦੇਸ ਦਾ ਸੁਣਾਉ। ” ਏਹ ਹੁਕਮ ਸੁਣ ਕੇ ਗੁਰੂ ਜੀ ਨੂੰ ਕਰਾਮਾਤੀ ਸਮਝ ਕੇ ਬੜੇ ਖ਼ੁਸ਼ 
ਹੋਏ। ਸਾਜ ਲਿਆ ਕੇ ਸੁਰ ਤਾਨ ਮਿਲਾ, ਏਹ ਸ਼ਬਦ ਗਾਵਿਆ: 

ਕੱਚਾ ਕੋਠਾ ਵਿੱਚ ਵੱਸਦਾ ਜਾਨੀ। 

ਸਦਾ ਨਾ ਮਾਪੇ ਨਿੱਤ ਨਾ ਜੁਵਾਨੀ। 

ਚੱਲਨਾ ਅੱਗੇ ਕਿਉਂ ਭਯੋ ਗੁਮਾਨੀ। 

ਹੁਣ ਹੋਹੁ ਸਿਆਣਾ ਨਹੀਂ ਪੁਗੂ ਨਿਦਾਨੀ। 

ਤਿੰਨ ਵਾਰੀ ਏਹੋ ਸ਼ਬਦ ਸੁਣ ਕੇ ਸਾਹਿਬਾਂ ਆਖਿਆ, ' “ਭਾਈ ਸੁਖੂ ਬੁਧੂ ! ਕੁੱਝ ਮੰਗੋ।” ਸੁਖੂ ਬੋਲਿਆ, 

“ਜੇ ਤੁਠੇ ਹੋ, ਤਾਂ ਜਿਹੜਾ ਸਾਰਾ ਸਾਂਗ ਤੁਸਾਂ ਮਾਛੀਵਾੜੇ ਕੀਤਾ ਸੀ, ਓਹ ਕਰ ਕੇ ਵਿਖਾਓ। 
ਸਾਡੇ ਉੱਤੇ ਅਸਵਾਰੀ ਕਰੋ।” ਸਾਹਿਬ ਉਨ੍ਹਾਂ ਦੀ ਕਾਮਨਾ ਪੂਰੀ ਕਰਨ ਵਾਸਤੇ ਨੀਲੇ ਬਸਤ੍ਰ 
ਪਹਿਨ ਕੇ ਪਲੰਘ ਉੱਤੇ ਬੈਠ ਗਏ ਤੇ ਸੁਖੂ ਬਧੂ ਦੋ ਸਿੱਖ ਹੋਰ ਲਾ ਕੇ ਮੋਢਿਆਂ ਤੇ ਪਲੰਘ ਚੁੱਕ 
ਕੇ ਤੁਰ ਪਏ। ਸੁਖੂ ਦਾ ਸਿਰ ਮੁੰਨਿਆਂ ਹੋਯਾ ਨੰਗਾ ਸੀ। ਗੁਰੂ ਜੀ ਧੌਸੇ ਵਾਂਗੂੰ ਉਸ ਉੱਤੇ ਹੱਥ 
ਮਾਰਦੇ ਤੇ ਹੱਸਦੇ ਗਏ। ਸੁਖੂ ਹੇਠੋਂ ਆਪੇ “ਸੋਂ” “ਧੋਂ” ਉੱਚੀ ਸੁਰ ਨਾਲ ਬੋਲਦਾ ਗਿਆ। ਏਸੇ 
੨੮੧ ਜੀਵ ਤਟ ਵਾ ਡੀ ਫਵ ਭਉ ਦੇ ਦੇਤ 71੨ = 1 ਦਿ 
ਏਕਾਦਸ਼ੀ ਸੀ) ਪਲੰਘ ਛੱਡ ਕੇ ਮੁਸ਼ਕੀ ਘੋੜੇ ਤੇ ਸਵਾਰ ਹੋ ਗਏ। ਜੱਸੀ ਪਿੰਡ (ਜੱਸੀ ਪਿੰਡ 
ਪਹੁੰਚਣਾ) ਦੀ ਢਾਬ ਵਿੱਚ ਦੀ ਘੋੜੇ ਸਮੇਤ ਪਾਰ ਜਾ ਉੱਤਰੇ। ਇਜੇਹੀ ਕੁਦਰਤ ਗੁਰੂ ਜੀ ਨੇ 
ਵਰਤਾਈ ਜੋ ਘੋੜੇ ਤੇ ਆਪਣੇ ਕਪੜਿਆਂ ਸਮੇਤ ਕਾਲੇ ਰੰਗ ਤੋਂ ਚਿੱਟੇ ਹੋ ਗਏ। ਲੋਕਾਂ ਨੇ ਏਹ 
ਅਚਰਜ ਦੇਖ ਕੇ ਜਦ ਰੰਗ ਬਦਲੇ ਜਾਣ ਦਾ ਕਾਰਨ ਪੁੱਛਿਆ ਤਾਂ ਸਾਹਿਬਾਂ ਬਚਨ ਕੀਤਾ, 
“ਭਾਈ ਸਿੱਖੋ ! ਏਹ ਸ੍ਰੇਤਸਰ ਤੀਰਥ ਬੜਾ ਪ੍ਰਤਾਪੀ ਹੈ। ਲਊ, ਕੁਸੂ ਦੇ ਜੰਗ ਸਮੇਂ ਜੋ ਆਪਣੀ 
ਕੁਲ ਘਾਤ ਦੇ ਪਾਪ ਨਾਲ ਕਾਲੇ ਹੋ ਗਏ ਸੇ, ਉਨ੍ਹਾਂ ਦਾ ਰੰਗ ਹੋਰ ਕਿਤੇ ਨਾ ਬਦਲਿਆ ਤਾਂ 
ਅਯੁੱਧਿਆ ਨੂੰ ਜਾਂਦੇ ਹੋਏ ਜਦ ਏਥੇ ਆ ਕੇ ਨ੍ਹਾਤੇ ਤਾਂ ਗੋਰੇ ਹੋ ਗਏ। ਕਲੰਕ ਕੱਟਿਆ ਗਿਆ। 
ਭਾਵੇਂ ਏਹ ਤੀਰਥ ਸਤਜੁਗ ਦੇ ਵੇਲੇ ਦਾ ਹੈ, ਪਰ ਓਦੋਂ ਪਰਗਟ ਹੋ ਕੇ ਫੇਰ ਕਾਲ ਚਾਲ ਨੇ ਜਦ 
ਸਭ ਦੁਨੀਆ ਉਜਾੜ ਕਰ ਦਿੱਤੀ ਤਾਂ ਏਸ ਦਾ ਗਯਾਤਾ ਕੋਈ ਨਾ ਰਹਿਣ ਕਰ ਕੇ ਤੀਰਥ ਲੋਪ 
ਰਿਹਾ। ਸੋ ਹੁਣ ਸਾਡੇ ਸਬੱਬ ਫੇਰ ਪ੍ਰਗਟ ਹੋਯਾ ਹੈ। ਜੋ ਕੋਈ ਏਥੇ ਏਸ ਦਿਨ ਸੁੱਧ ਮਨ ਕਰ ਕੇ 
ਇਸ਼ਨਾਨ ਕਰੇ ਤੇ ਗੁੜ ਖਾਏ, ਵਰਤਾਏਗਾ, ਉਸ ਦੇ ਕੁਲਘਾਤਿ ਆਦਿਕ ਮਹਾਂ ਪਾਪ ਸਭ 
ਨਸ਼ਟ ਹੋ ਜਾਣਗੇ ਤੇ ਕਾਲੇ ਰੰਗ ਤੋਂ ਬੱਗਾ ਕਰ ਕੇ ਹੁਣ ਏਸ ਦਾ ਨਾਮ (ਬਗਸਰ) ਬਗਸਰ ਹੋਯਾ। 
ਏਹ ਬਚਨ ਸੁਣ ਕੇ ਓਥੋਂ ਦੇ ਸ਼ਾਹੂਕਾਰਾਂ ਨੇ ਗੁੜ ਦਾ ਗੱਡਾ ਭਰਿਆ ਹੋਯਾ ਲਯਾ ਕੇ ਗੁਰੂ ਜੀ 
ਅੱਗੇ ਅਰਪਨ ਕਰ ਦਿੱਤਾ। ਗੁਰੂ ਜੀ ਦੇ ਹੁਕਮ ਅਨੁਸਾਰ ਓਸ ਦਿਨ ਸਭ ਆਦਮੀ ਤੇ 
ਘੋੜਿਆਂ ਨੂੰ ਗੁੜ ਹੀ ਛਕਾਯਾ ਹੋਰ ਕੁਛ ਨਾ ਕਿਸੇ ਨੂੰ ਦਿੱਤਾ। ਸਗੋਂ ਖ਼ੁਸ਼ੀ ਨਾਲ ਗੁਰੂ ਜੀ ਏਹ 


ਬੋਲਦੇ ਰਹੇ। “ਜੱਸੀ ਆਇ ਚਲੇ, ਗੁੜ ਖਾਇ ਚਲੇ। ” ਦੂਜੇ ਦਿਨ ਸਾਰੇ ਪਿੰਡ ਨੇ ਹੁਮ ਹੁਮਾ 

ਕੇ ਦੁੱਧ ਦੇ ਕੜਾਹੇ ਭਰ ਦਿੱਤੇ। ਸਿੱਖ ਕਾੜ੍ਹ ਕਾੜ੍ਹ ਕੇ ਪਿਲਾਉਂਦੇ ਤੇ ਘਾਟ ਦੇ ਪ੍ਰਸਾਦੇ ਛਕਾਉਂਦੇ 
ਰਹੇ। (ਏਹ ਕਥਾ ਭਾਈ ਰਾਮਕੌਰ ਵਾਲੀ ਸਾਖੀ ੩੮੨ ਵਿੱਚ ਹੈ) 

ਜੱਸੀ ਤੋਂ ਸਵਾਰ ਹੋਣ ਸਮੇਂ ਸੁਖੂ ਦਿਵਾਨਾ ਪ੍ਰੇਮ ਨਾਲ ਭੱਜ ਭੱਜ ਕੇ ਜਿਉਂ ਪੁਕੂਮਾ ਕਰਨ ਲੱਗਾ, ਬੇਹੋਸ਼ 
ਹੋ ਕੇ ਡਿੱਗ ਪਿਆ। ਗੁਰੂ ਜੀ ਨੇ ਇਸ਼ਨਾਨ ਕਰਵਾਯਾ। ਜਦ ਉਸ ਨੂੰ ਸੁਰਤ ਆਈ ਤਾਂ ਇੱਕ 
ਰੁਪਯਾ ਚਖੂੰਟਾ ਗੁਰੂ ਜੀ ਨੇ ਉਸ ਨੂੰ ਦੇ ਕੇ ਆਖਯਾ ਕਿ ਇਸ ਨੂੰ ਪੂਜਦੇ ਰਹਿਣਾ। ਜੋ ਲੋੜ 
ਹੋਵੇ ਏਸ ਅੱਗੇ ਅਰਦਾਸ ਕਰਨੀ ਭਾਉਣੀ ਪੂਰੀ ਹੋਊ, ਪਰ ਜੇਕਰ ਚੋਰੀ ਯਾਰੀ ਛੱਡੋਗੇ। ਜੱਸੀ 
ਤੋਂ ਤੁਰ ਕੇ ਗੁਰੂ ਜੀ ਦੋ ਕੋਸ ਪੱਕੇ ਪਿੰਡ ਜਾ ਠਹਿਰੇ। ਓਥੋਂ ਦਾ ਰਾਜਾ ਓਦੋਂ ਡੱਲਾ ਤਲਵੰਡੀ 
ਵਾਲਾ ਸੀ। ਉਸ ਦੇ ਹੁਕਮ ਨਾਲ ਲੋਕਾਂ ਨੇ ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ। (ਏਥੇ ਜੇਹੜੇ 
ਕਿੱਲੇ ਗੁਰੂ ਕੇ ਘੋੜੇ ਦੀ ਅਗਾੜੀ ਪਿਛਾੜੀ ਗੱਡੇ ਸਨ, ਓਹ ਹੁਣ ਉਸੇ ਤਰ੍ਹਾਂ ਬੜੇ ਬੜੇ ਮੋਟੇ 
ਜੰਡ ਦੇ ਬ੍ਰਿੰਛ ਹੋਏ ਖੜੋਤੇ ਹਨ) ਤਿੰਨ ਦਿਨ ਪੱਕੇ ਪਿੰਡ ਗੁਰੂ ਜੀ ਰਹਿ ਕੇ ਜਦ ਸਾਬੋ ਕੀ 
ਤਲਵੰਡੀ ਵੱਲ ਤੁਰੇ ਤਾਂ ਸਰਦਾਰ ਡੱਲਾ ਚਾਰ ਸੌ ਆਦਮੀ ਸਮੇਤ ਬੜੀ ਸ਼ਰਧਾ ਨਾਲ, ਪੰਜ ਕੋਹ 
ਅੱਗੇ ਗੁਰੂ ਜੀ ਨੂੰ ਆ ਮਿਲਿਆ। ਇੱਕ ਘੋੜਾ ਸੌ ਰੁਪਤਾ ਨਕਦ ਦੇ ਕੇ ਨਾਲ ਲੈ ਗਿਆ, ਪਰ 
ਗੁਰੂ ਜੀ ਉਸ ਦੇ ਘਰ ਨਾ ਉੱਤਰੇ। ਤਲਵੰਡੀ (ਸਾਬੋ ਕੀ ਤਲਵੰਡੀ ਪਹੁੰਚੇ) ਪਾਸ (ਜਿੱਥੇ ਗੁਰੂ ਤੇਗ 
ਬਹਾਦਰ ਸਾਹਿਬ ਜੀ ਨੌਂ ਦਿਨ ਰਹੇ ਸੇ) ਉੱਤਰੇ। ਤੰਬੂ ਲੱਗ ਗਏ, ਇੱਕ ਵਰਮੀ ਨੂੰ ਸਾਫ਼ 
ਕਰਾ, ਗੁਰੂ ਜੀ ਨੇ ਓਸ ਚੌਤਰੇ ਉੱਤੇ ਕਮਰਕੱਸਾ ਖੋਲ੍ਹ ਕੇ ਬਚਨ ਕੀਤਾ ਕਿ ਏਹ ਅਨੰਦਪੁਰ 
ਵਾਲਾ ਦਮਦਮਾ ਹੈ। ਡੱਲੇ ਨੇ ਸਰਬ ਪ੍ਰਕਾਰ ਸੇਵਾ ਕੀਤੀ, ਪੰਜ ਦਿਨ ਤਾਈਂ ਲੰਗਰ ਡੱਲੇ ਦੇ 
ਘਰ ਹੁੰਦਾ ਰਿਹਾ। ਫੇਰ ਗੁਰੂ ਜੀ ਨੇ ਬਾਹਰ ਕਰਾ ਲੀਤਾ। ਰਸਤ ਲੰਗਰ ਦੀ, ਦਾਣਾ, ਘਾਹ 
ਘੋੜਿਆਂ ਨੂੰ ਸਭ ਡੱਲੇ ਦੇ ਕਿਲ੍ਹਿਓਂ ਆਉਂਦਾ ਰਿਹਾ। ਦਸ ਦਿਨ ਪਿੱਛੋਂ ਗੁਰੂ ਜੀ ਨੇ ਡੱਲੇ ਦੀ 
ਸਲਾਹ ਨਾਲ ਬੈਰਾੜ; ਜੇਹੜੇ ਰੁਜੀਨਾ ਲੈਂਦੇ ਸੇ, ਉਨ੍ਹਾਂ ਨੂੰ ਤਲਬਾਂ ਦੇ ਕੇ ਹਿਸਾਬ ਚੁਕਾ ਦਿੱਤਾ। 
ਅਗਲੇ ਦਿਨ ਡੱਲੇ ਨੇ ਗੁਰੂ ਜੀ ਸਮੇਤ ਸਾਰੇ ਦਲ ਨੂੰ ਆਪਣੇ ਘਰ ਪ੍ਰਸ਼ਾਦ ਛਕਾ ਕੇ ਯਥਾ ਯੋਗ 
ਵਿਦਾਈ ਦਿੱਤੀ। ਗੁਰੂ ਜੀ ਨੂੰ ਸੌ ਦਮੜਾ, ਇੱਕ ਘੋੜਾ, ਦੁਸ਼ਾਲਾ ਅਰਪਣ ਕੀਤਾ। ਓਸ ਦਿਨ 
ਤੋਂ ਰੋਜ਼ੀਨੇ ਵਾਲੇ ਬੈਰਾੜ ਤਾਂ ਚਲੇ ਗਏ। ਬਾਕੀ ਸ਼ਰਧਾਲੂ ਸਿੱਖ ਸਾਹਿਬਾਂ ਪਾਸ ਰਹੇ। 

ਬੰਦੂਕ ਤੇ ਡੱਲੇ ਦੇ ਜੋਧਯਾਂ ਦੀ ਪ੍ਰੀਖਯਾ 

ਇਕ ਦਿਨ ਗੁਰੂ ਜੀ ਦੀਵਾਨ ਵਿੱਚ ਬੈਠੇ ਸੇ ਇੱਕ ਲੁਹਾਰ ਸਿੱਖ ਨੇ ਦੋ ਤਲਵਾਰਾਂ, ਦੋ ਤਮੰਚੇ, ਦੋ ਕਟਾਰਾਂ 
ਇੱਕ ਦੁਨਾਲੀ ਬੰਦੂਕ ਅਰਪਣ ਕੀਤੀ। ਸਰਦਾਰ ਡੱਲਾ ਜੋ ਹਮੇਸ਼ਾ ਅਨੰਦਪੁਰ ਦੇ ਜੰਗ ਦੇ ਪੁਸੰਗ 
ਚਲਾ ਚਲਾ ਕਹਿੰਦਾ ਹੁੰਦਾ ਸੀ ਕਿ ਓਸ ਵੇਲੇ ਹਜ਼ੂਰ ਨੇ ਮੈਨੂੰ ਕਯੋਂ ਨਾ ਬੁਲਾ ਭੇਜਿਆ? ਮੈਂ ਬੜੇ 
ਬੜੇ ਬਹਾਦਰ ਸੂਰਬੀਰਾਂ ਦੀ ਫੌਜ ਲੈ ਕੇ ਆਪ ਦੀ ਟਹਿਲ ਵਿੱਚ ਪਹੁੰਚ ਜਾਂਦਾ ਤੇ ਆਪਣੇ ਸਿਰ 
ਤੇ ਜੰਗ ਦਾ ਬੋਝਾ ਲੈ ਕੇ ਤੁਹਾਨੂੰ ਰਤਾ ਭੀ ਖੇਚਲਾਂ ਤੇ ਸਹਿੰਸਾ ਨਾ ਹੋਣ ਦਿੰਦਾ। ਮੈ ਆਪਣੇ 
ਓਨ੍ਹਾਂ ਜੋਧਿਆਂ ਦੇ ਭਰੋਸੇ ਪੁਰ (ਜੋ ਇੱਕ ਵਾਰੀ ਯਮਰਾਜ ਨਾਲ ਭੀ ਦੋ ਹੱਥ ਕਰਨੌ' ਨਹੀਂ 
ਟਲਣ ਵਾਲੇ) ਜ਼ਰੂਰ ਤੁਰਕਾਂ ਨੂੰ ਇੱਕ ਵਾਰੀ ਤਾਂ ਓਹ ਚਣੇ ਚਬਾਉਂਦਾ ਜੋ ਮੁੜ ਸਿੰਘਾਂ ਨਾਲ 
ਲੜਨ ਦੀ ਸੌਂਹ ਖਾ ਜਾਂਦੇ। 

ਏਸ ਦਾ ਹੰਕਾਰ ਤੋੜਨ ਵਾਸਤੇ ਕਲਗੀਧਰ ਜੀ ਬੋਲੇ “ਡੱਲਿਆ ! ਤੂੰ ਆਪਣੇ ਸੂਰਬੀਰਾਂ ਵਿੱਚੋਂ ਚੁਣੇ ਹੋਏ 
ਦੋ ਜੋਧੇ ਮੇਰੇ ਸਾਹਮਣੇ ਖੜੇ ਕਰ। ਉਨ੍ਹਾਂ ਪਰ ਇਹ ਬੰਦੂਕ ਚਲਾ ਕੇ ਪਰਖੀ ਜਾਵੇ। ਦੇਖੀਏ 
ਗੋਲੀ ਦੋਹਾਂ ਵਿੱਚੋਂ ਨਿਕਲਦੀ ਹੈ ਕਿ ਨਹੀਂ?” ਇਹ ਬਾਤ ਸੁਣ ਕੇ ਸਭ ਬਿਸਮੇਂ' ਹੋ ਰਹੇ ਕਿ 
ਗੁਰੂ ਜੀ ਨੇ ਕਿਹੀ ਹੱਛੀ ਗੱਲ ਕੀਤੀ। ਕਦੇ ਕੋਈ ਆਪਣੇ ਆਦਮੀਆਂ ਨੂੰ ਮਾਰਦਾ ਹੈ? ਹੁਣ 
ਡੱਲੇ ਦੇ ਆਦਮੀਆਂ ਨੂੰ ਇਹ ਸੋਚ ਬਣ ਗਈ ਕਿ ਮਤ ਕਿਤੇ ਸਾਡੇ ਉੱਤੇ ਬੰਦੂਕ ਸਰ ਕਰ 
ਦੇਣ, ਡੱਲੇ ਦੀ ਅੱਖ ਬਚਾ ਕੇ ਖਿਸਕਣ ਲੱਗ ਪਏ। 

ਗੁਰੂ ਜੀ ਨੇ ਡੱਲੇ ਨੂੰ ਤਿੰਨ ਵਾਰੀ ਏਹੋ ਬਚਨ ਕੀਤਾ ਕਿ ਕੋਈ ਸੂਰਮਾਂ ਤੇਰਾ ਖੜਾ ਹੋਵੇ, ਪਰ ਸ਼ਰਮਿੰਦੇ 
ਹੋਏ ਡੱਲੇ ਨੇ ਜਦ ਕੋਈ ਜਵਾਬ ਨਾ ਦਿੱਤਾ ਤਾਂ ਗੁਰੂ ਜੀ ਨੇ ਮੇਵੜੇ ਨੂੰ ਹੁਕਮ ਦਿੱਤਾ, “ਬਾਹਰ 
ਜਾ ਕੇ ਉਨ੍ਹਾਂ ਸਿੱਖਾਂ ਨੂੰ ਬੰਦੂਕ ਦਾ ਨਿਸ਼ਾਨਾ ਹੋਣ ਲਈ ਆਖੋਂ, ਜੋ ਅਨੰਦਪੁਰ ਦੇ ਜੰਗ ਵਿੱਚ 
ਸੇ।” ਜਦ ਮੇਵੜੇ ਨੇ ਬਾਹਰ ਜਾ ਕੇ ਦਰਖਤਾਂ ਹੇਠ ਬੈਠੇ ਸਿੱਖਾਂ ਨੂੰ ਗੁਰੂ ਕਾ ਹੁਕਮ ਸੁਣਾਯਾ ਤਾਂ 
ਸਭ ਤੋ ਪਹਿਲਾਂ ਹੁਕਮ ਸੁਣਨ ਵਾਲੇ ਦੋ ਮਜ਼ਬੀ ਸਿੱਖ ਦਸਤਾਰ ਸਜਾਉਂਦੇ ਅੱਧ ਵਿੱਚੋਂ ਹੀ ਦੌੜ 
ਆਏ। ਗੁਰੂ ਕੇ ਸਨਮੁਖ ਆ ਖੜੇ ਹੋਏ। ਇੱਕ ਦੂਏ ਨੂੰ ਧੱਕ ਕੇ ਪਿਛਾਹਾਂ ਕਰੇ ਤੇ ਆਪ ਅੱਗੇ 
ਹੋ ਕੇ ਆਖੇ, “ਗੁਰੂ ਜੀ! ਮੈਂ ਪਹਿਲੇ ਆਯਾ ਹਾਂ। ਮੈਨੂੰ ਪਹਿਲੇ ਆਪਣੀ ਬੰਦੂਕ ਦਾ ਨਿਸ਼ਾਨਾ 
ਕਰੋ।” ਏਸੇ ਭਾਂਤ ਝਗੜਦੇ ਹੋਯਾਂ ਉਨ੍ਹਾਂ ਸਿਦਕੀਆਂ ਨੂੰ ਦੇਖ ਕੇ ਸਰਦਾਰ ਡੱਲਾ ਤਾਂ ਆਪਣੇ 
ਸੂਰਮਿਆਂ ਸਮੇਤ ਹੈਰਾਨ ਪਰੇਸ਼ਾਨ ਹੋ ਗਿਆ। ਸ਼ਾਨ ਗੁਮਾਨ ਸਭ ਜਾਂਦੇ ਰਹੇ। ਗੁਰੂ ਜੀ ਨੇ 
ਉਨ੍ਹਾਂ ਸਿੰਘਾਂ ਨੂੰ ਆਖਿਆ, “ਅਸੀਂ ਤਾਂ ਇੱਕ ਨੂੰ ਸੱਦਿਆ ਸੀ। ਤੁਸੀਂ ਦੋ ਝਗੜਦੇ ਕਿਉਂ 
ਆਏ?” ਓਹ ਬੋਲੇ, “ਸੱਚੇ ਪਾਤਸ਼ਾਹ! ਮੇਵੜੇ ਨੇ ਇੱਕ ਦਾ ਨਾਉਂ ਨਹੀਂ_ਲੀਤਾ। ਏਹ 
ਆਖਜਯਾ ਸੀ, ਆਓ ਕੋਈ ਸਿੱਖ ਗੁਰੂ ਕੀ ਬੰਦੂਕ ਦਾ ਨਿਸ਼ਾਨਾ ਬਣੋ। ਏਸ ਕਰ ਕੇ ਅਸੀਂ ਦੋਵੇਂ 
ਆ ਗਏ। ” ਸਰੀ ਕਲਗੀਧਰ ਜੀ ਨੇ ਪੂਸੰਨ ਹੋ ਉਨ੍ਹਾਂ ਦੇ ਸਾਹਮਣੇ ਉਤਾਂਹ ਕਰ ਕੇ ਬੰਦੂਕ ਚਲਾ 
ਦਿੱਤੀ, ਪਰ ਉਨ੍ਹਾਂ ਅੱਖ ਨਾ ਝਮਕੀ। ਗੁਰੂ ਜੀ ਬੋਲੇ, “ਭਾਈ ਡੱਲ ਸਿੰਘਾਂ! ਸੂਰਮੇ ਏਹੋ ਜਿਹੇ 
ਹੁੰਦੇ ਹਨ। ਤੇਰੀ ਫੌਜ, ਗਾਂਢਵੀ ਧਾੜ ਚੰਗਾ ਹੋਯਾ ਜੋ ਸਾਡੇ ਪਾਸ ਅਨੰਦਪੁਰ ਨਾ ਪਹੁੰਚੀ। ਨਹੀਂ 
ਤਾਂ ਜੀਕੂੰ ਹੁਣ ਮਰਨ ਤੋਂ ਡਰ ਕੇ ਤੇਰੇ ਯੋਧੇ ਖਿਸਕ ਗਏ, ਓਥੋਂ ਭੀ ਨੱਠ ਆਉਂਦੇ। ਤੈਨੂੰ 
ਉਲਾਂਭਾ ਦੇਵਾਉਂਦੇ। ਇਹ ਕੌਤਕ ਦੇਖ ਸੁਣ ਕੇ ਡੱਲੇ ਦਾ ਹੰਕਾਰ ਟੁੱਟ ਗਿਆ ਤੇ ਆਖਣ 
ਲੱਗਾ, “ਮਹਾਰਾਜ ! ਆਪ ਦੇ ਸਿੱਖ ਠੀਕ ਹੀ ਸੱਚੇ ਸੂਰਬੀਰ ਹਨ। ” 

ਮਾਈਆਂ ਦਾ ਆਉਣਾ ਤੇ ਰੁਦਨ 
ਦਿੱਲੀ ਵਿੱਚ ਮਾਈਆਂ ਪਾਸ ਜਾਂ ਖ਼ਬਰ ਹੋਈ ਕਿ ਗੁਰੂ ਸਾਹਿਬ ਸਾਬੋ ਕੀ ਤਲਵੰਡੀ ਮਾਲਵੇ ਦੇਸ ਵਿੱਚ 
ਠਹਿਰੇ ਹੋਏ ਹਨ। ਮਾਤਾ ਸੁੰਦਰੀ ਤੇ ਸਾਹਿਬ ਦੇਵਾਂ ਰਥ ਭਾੜੇ ਕਰ ਕੇ ਭਾਈ ਮਨੀ ਸਿੰਘ ਤੇ 
ਮਾਮੇ ਕ੍ਰਿਪਾਲ ਚੰਦ ਸਮੇਤ (ਜੋ ਉਨ੍ਹਾਂ ਦੀ ਸੇਵਾ ਸਹਾਯਤਾ ਵਿੱਚ ਉਨ੍ਹਾਂ ਦੇ ਪਾਸ ਦਿੱਲੀ ਵਿੱਚ 
ਸੇ) ਦਿੱਲੀਓਂ ਚੱਲ ਕੇ ਗੁਰੂ ਜੀ ਪਾਸ ਆਏ। ਜਾਂ ਏਥੇ ਆ ਕੇ ਸਾਹਿਬਜ਼ਾਦਯਾਂ ਦਾ ਤੇ ਮਾਤਾ 
ਗੁਜਰੀ ਜੀ ਦਾ ਹਾਲ ਸੁਣਿਆ ਤਾਂ ਇਕੋ ਵਾਰੀ ਅੰਧੇਰ ਛਾ ਗਿਆ। ਅਤਯੰਤ ਸ਼ੋਕ ਦੇ ਸਮੁੰਦ 
ਵਿੱਚ ਗੋਤਾ ਖਾ ਕੇ ਬੇਹੋਸ਼ ਹੋ, ਧਰਤੀ ਤੇ ਡਿੱਗ ਪਏ। ਸੋਝੀ ਆਈ ਤੋ ਮਾਈਆਂ ਨੇ ਅਜੇਹਾ 
ਰੁਦਨ ਕੀਤਾ ਜੋ ਸਾਰੇ ਸਿੱਖ ਸ਼ੋਕ ਦਾ ਸਰੂਪ ਹੋ ਗਏ। ਆਦਮੀ ਦੀ ਕੀ ਵਟਤ ਸੀ? ਪਸ਼ੂ 
ਪੰਛੀਆਂ ਦੇ ਨੇਤਰ ਵਹਿ ਗਏ। ਹੁਬਕੀ ਹੁਬਕੀ ਰੋਣ ਲੱਗ ਪਏ। ਮਾਈਆਂ ਦੇ ਕੀਰਨੇ ਸੁਣ ਸੁਣ 
ਸਭ ਦੀ ਹਿਜਕੀ ਬੱਝ ਗਈ। ਗਯਾਨੀ, ਅਗਯਾਨੀ ਇੱਕ ਵਾਰੀ ਤਾਂ ਕਰੁਣਾ ਰਸ ਦੇ ਦਰਿਆ 
ਅੱਗੇ ਵਹਿ ਤੁਰੇ। ਓੜਕ ਗੁਰੂ ਸਾਹਿਬ ਜੀ ਨੇ ਧੀਰਜ ਸਭਨਾਂ ਨੂੰ ਗਯਾਨ ਦੇ ਬਚਨ ਸੁਣਾ ਕੇ 
ਮਾਈਆਂ ਨੂੰ ਆਖਯਾ, “ “ਤੁਸਾਂ ਕਿਉਂ ਐਨਾ ਵੈਰਾਗ ਤੇ ਸ਼ੋਕ ਕਰ ਕੇ ਚਿਲ ਚਿਲਾਂਦੀਆਂ ਹੋ? 
ਤੁਹਾਡੇ ਪੁੱਤ ਸ਼ੋਕ ਕਰਨ ਯੋਗ ਨਹੀਂ ਹੋਏ, ਜਿਨ੍ਹਾਂ ਨੇ ਛੱਤ੍ਰੀ ਧਰਮ ਨੂੰ ਸੂਰਜ ਵਾਂਡੂ ਪ੍ਰਕਾਸ਼ਤ 
ਕਰ ਦਿਖਾਯਾ ਹੈ। ਓਹ ਮੋਏ ਨਹੀਂ, ਸਦਾ ਹੀ ਅਮਰ ਹਨ। ਇਸ ਲੋਕ ਵਿੱਚ ਜਸ ਭਰ ਗਏ। 
ਪਰਲੋਕ ਸੱਚਖੰਡ ਵਿੱਚ ਅਕਾਲ ਪੁਰਖ ਗੁਰੂ ਨਾਨਕ ਦੇਵ ਜੀ ਦੇ ਪਾਸ ਹਮੇਸ਼ਾ ਦਿਬਯ ਭੋਗ 
ਭੋਗਦੇ ਸਦਾ ਹੀ ਅਮਰ ਹਨ। ਉਨ੍ਹਾਂ ਸੂਰਮਿਆਂ ਨੇ ਓਹ ਪਦਵੀ ਪਾਈ ਹੈ ਜਿਸ ਵਾਸਤੇ 
ਜੋਗੀਸੂਰ ਮੁਨੀਸ਼ੂਰ ਜਤਨ ਕਰਦੇ ਹਨ। ਇਜੇਹੇ ਪੁਤ੍ਰਾਂ ਦੇ ਮਾਤਾ ਪਿਤਾ ਨੂੰ ਕਦੇ ਵੀ ਸ਼ੋਕ ਨਹੀਂ 
ਕਰਨਾ ਚਾਹੀਦਾ। ਸ਼ੋਕ ਉਨ੍ਹਾਂ ਦਾ ਕਰਨਾ ਚਾਹੀਦਾ ਹੈ ਜਿਨ੍ਹਾਂ ਨੇ ਆਪਣੇ ਮਨ, ਬੁਧ, ਭਗਤੀ 
ਭਾਵ ਵਿੱਚ ਨਹੀਂ ਰੰਗੇ ਅਤੇ ਮਾਤਾ ਪਿਤਾ ਦੀ ਸੇਵਾ ਨਹੀਂ ਕੀਤੀ, ਨਿਗੁਰੇ ਰਹੇ ਹਨ। ਜਿਨ੍ਹਾਂ ਨੇ 
ਰਣ ਵਿੱਚ ਸ਼ਤ੍ਰ ਨੂੰ ਪਿੱਠ ਦਿਖਾਈ ਹੋਵੇ। ਬਚਨ ਕਰ ਕੇ ਪਾਲਯਾ ਨਹੀਂ। ਮਿਤ੍ਰ ਦ੍ਰੋਹੀ, ਵਿਸ਼੍ਹਾਸ 
ਘਾਤ, ਪਰ ਧਨ, ਪਰ ਇਸਤ੍ਰੀ ਵਿੱਚ ਲੰਪਟ ਹੋ ਕੇ ਇੱਕ ਅਕਾਲ ਪੁਰਖ ਨੂੰ ਛੱਡ, ਹੋਰ ਮੜੀ, 
ਮਸਾਣੀ, ਦੇਵੀ ਦੇਵਤਾ ਦੀ ਸ਼ਰਨ ਤਕਾਈ ਹੋਵੇ, ਏਹੋ ਜੇਹੋ ਜੇਹੇ ਪੁਰਖਾਂ ਦਾ ਸ਼ੋਕ ਕਰਨਾ 
ਚਾਹੀਏ। ਬਾਕੀ ਜਿਨ੍ਹਾਂ ਨੇ ਵੈਰੀਆਂ ਦੇ ਸਾਹਮਣੇ ਜੰਗ ਭੂਮੀ ਵਿੱਚ ਸ਼ਸਤ੍ਰ ਨਾਲ ਧਰਮ ਰੱਖ੍ਯਾ 
ਪਾਣ ਦਿੱਤੇ ਹੋਣ ਓਹ ਪੁਰਖ ਸੋਚਣ ਦੇ ਯੋਗ ਨਹੀਂ' ਹੁੰਦੇ। ਓਹ ਆਪ ਭੀ ਤਰ ਜਾਂਦੇ ਹਨ ਤੇ 
ਸਬੰਧੀਆਂ ਨੂੰ ਇੱਕੀ ਪੀਹੜੀਆਂ ਤੱਕ ਤਾਰ ਲੈਂਦੇ ਹਨ। ਅਜੇਹੇ ਪੁਰਖਾਂ ਦੇ ਮਾਤਾ ਪਿਤਾ ਭੀ 
ਧੰਨਤਾ ਦੇ ਯੋਗ ਹੁੰਦੇ ਹਨ। ਹੁਣ ਤੁਸੀਂ ਸੋਚੋ ਨਾ। ਅਕਾਲ ਪੁਰਖ ਦਾ ਭਾਣਾ ਮੰਨ ਕੇ ਵਾਹਿਗੁਰੂ 
ਦਾ ਭਜਨ ਕਰੋ। ਬੀਤ ਗਈ ਬਾਤ ਦੀ ਚਿੰਤਾ ਨਹੀਂ ਕਰਨੀ ਲੋੜਦੀ। ਕਾਲ ਅੱਗੇ ਬਾਲਕ 
ਬਿਰਧ ਸਭ ਇਕੋ ਜੇਹੇ ਹਨ। ਜੰਮਣਾ ਮਰਨਾ ਦੁਨੀਆਂ ਦੀ ਕਾਰ ਹੈ। ਜੋ ਸ਼ੁਭ ਕੰਮਾਂ ਵਿੱਚ 
ਆਪਣੇ ਸਰੀਰ ਦੀ ਉਮਰ ਖ਼ਰਚ ਕਰਦੇ ਹਨ, ਉਨ੍ਹਾਂ ਦਾ ਜਨਮ ਸੁਫਲਾ ਹੁੰਦਾ ਹੈ। ਦੇਖੋ 
ਲਛਮਨ ਜੀ ਕੇਵਲ ਇੱਕ ਆਪਣੇ ਭਾਈ ਰਾਮਚੰਦੂ ਜੀ ਦੇ ਵਾਸਤੇ ਜ਼ਖ਼ਮੀ ਹੋਏ ਸੇ ਤਾਂ ਉਨ੍ਹਾਂ 
ਦੀ ਮਾਤਾ ਨੇ ਆਖਿਆ, 'ਹੋ ਤੌ ਆਜ ਸਪੂਤੀ ਭਈ। ਲਛਮਨ ਦੇਹਿ ਰਾਮ ਹਿਤ ਗਈ। ” ਹੇ 
ਧਰਮਾਤਮਾ ਸੁਪਤਨੀ! ਤੇਰੇ ਪੁੱਤ ਤਾਂ ਕੇਵਲ ਸਿੱਖ ਧਰਮ ਪੁਰ ਹੀ ਕੁਰਬਾਨ ਨਹੀਂ ਹੋਏ ਸਗੋਂ 
ਆਰਯ” ਕੌਮ ਦੇ ਵਾਸਤੇ ਸ਼ਹੀਦ ਹੋਏ ਹਨ। ਸੋ ਤੁਹਾਡਾ ਰੋਣਾ ਤੇ ਸ਼ੋਕ ਕਰਨਾ ਸਰਬਥਾ ਅਯੋਗ 

ਹੈ ਅਰ ਪਰਮੇਸ਼ਰ ਦੇ ਭਾਣੇ ਵਿੱਚ ਪ੍ਰਸੰਨ ਰਹਿਣਾ ਯੋਗ ਹੈ। ” 
ਮਹਾਰਾਜ ਜੀ ਦਾ ਉਪਦੇਸ਼ ਮੰਨ ਕੇ ਜਦ ਮਾਈਆਂ ਨੇ ਰੁਦਨ ਛੱਡ ਦਿੱਤਾ ਤਾਂ ਗੁਰੂ ਜੀ ਨੇ ਇਸ ਦਿਨ ਤੋਂ 
ਅਨੰਦਪੁਰੋਂ ਚੱਲੇ ਸਾਰਾ ਬ੍ਰਿਤਾਂਤ ਰਸਤੇ ਦਾ ਸੁਣਾਇਆ ਤਾਂ ਓਹ ਅਚਰਜ ਮੰਨ ਗਈਆਂ। ਫੇਰ 


'ਆਰਯ ਲਫ਼ਜ਼ ਤੋਂ ਅੱਜ ਕੱਲ੍ਹ ਦੇ ਦਯਾਨੰਦੀਏ (ਜੋ ਆਪਣੇ ਆਪ ਨੂੰ ਆਰਯੇ ਕਹਾਂਦੇ ਹਨ) ਨਹੀਂ ਸਮਝਣੇ। ਜੋ ਭਾਰਤ ਵਰਸ਼ ਦੇ 
ਬਾਸ਼ਿੰਦੇ ਸਨ ਓਹ ਸਭ ਆਰਯ ਕਰ ਕੇ ਪਹਿਲੇ ਪੁਕਾਰੇ ਜਾਂਦੇ ਸੇ। ਸੋ ਏਥੇ ਭਾਰਤ ਨਿਵਾਸੀ ਸਭ ਆਰਯ ਜਾਨਣੇ। 

ਮਹਾਰਾਜ ਜੀ ਨੇ ਉਨ੍ਹਾਂ ਦੀ ਸਾਰੀ ਕਥਾ ਸੁਣੀ। ਫੇਰ ਭਾਈ ਮਨੀ ਸਿੰਘ ਦੀ ਸੇਵਾ ਤੇ ਸਿਦਕ 
ਦਾ ਹਾਲ ਸੁਣ ਕੇ ਉਸ ਨੂੰ ਸਿੱਖੀ ਦਾਨ ਦਾ ਵਰ ਦਿੱਤਾ। 

ਤਦੋਂ ਨੂੰ ਸਰਦਾਰ ਡੱਲੇ ਨੇ ਆ ਕੇ ਮਾਈਆਂ ਨੂੰ ਮੱਥਾ ਟੇਕ ਕੇ ਬੇਨਤੀ ਕੀਤੀ ਕਿ ਮਾਈ ਜੀ! ਤੁਸੀਂ 
ਕਿਲ੍ਹੇ ਵਿੱਚ ਚੱਲ ਰਹੋ। ਓਥੇ ਤੀਵੀਆਂ ਨਾਲ ਪਰਚਾ ਬਣਿਆ ਰਹੇਗਾ। ਮਾਈਆਂ ਨੇ ਅੰਦਰ 
ਜਾਣ ਤੋਂ ਜਵਾਬ ਦੇ ਕੇ ਆਖਿਆ, “ਭਾਈ ਡੱਲਿਆ ਸਾਨੂੰ ਏਹਨਾਂ ਦੇ ਚਰਨਾਂ ਪਾਸ ਰਹਿਣਾ 
ਹੀ ਸ਼ੀਸ਼ ਮਹਿਲ ਤੇ ਜ਼ਮੀਨ ਪੁਰ ਪੈਣਾ ਹੀ ਨਵਾਰੀ ਪਲੰਘ ਹੈ।” ਇਹ ਬਚਨ ਸੁਣ, ਸੱਚੇ ਮੰਨ 
ਕੇ ਡੱਲੇ ਨੇ ਓਸ ਥਾਂ ਇੱਕ ਵੱਖਰਾ ਤੰਬੂ ਮਾਈਆਂ ਲਈ ਲਗਵਾ ਦਿੱਤਾ ਤੇ ਸੇਵਾ ਵਾਸਤੇ 
ਟਹਿਲਣ ਰੱਖ ਦਿੱਤੀ। ਖਾਨ ਪਾਨ ਦੀ ਸੇਵਾ ਆਪ ਕਰਦਾ ਕਰਾਉਂਦਾ ਰਿਹਾ। ਭਾਵੇਂ ਦੇਗ ਦਾ 
ਖ਼ਰਚ ਬਾਹਰ ਓਸੇ ਵੱਲੋਂ ਹੁੰਦਾ ਸੀ, ਪ੍ਰੰਤੂ ਫੇਰ ਭੀ ਕਈ ਵਾਰੀ ਸਾਰੀ ਫੌਜ ਤੇ ਸੰਗਤ ਅਰ 
ਮਾਈਆਂ ਸਮੇਤ ਡੱਲਾ ਆਪਣੇ ਘਰ ਲੈ ਜਾ ਕੇ ਸਭ ਨੂੰ ਪ੍ਰਸ਼ਾਦ ਛਕਾਉਂਦਾ ਤੇ ਯਥਾ ਯੋਗ ਨਜ਼ਰ 
ਭੇਟਾ ਦੇਂਦਾ ਰਿਹਾ। ਹੁਣ ਮਾਈਆਂ ਨੂੰ ਭੀ ਆਪਣੇ ਘਰ ਬੜੇ ਅਦਬ ਨਾਲ ਲੈ ਜਾ ਕੇ ਪ੍ਰਸ਼ਾਦ 
ਛਕਾਏ ਅਤੇ ਜ਼ੇਵਰ ਤੇਵਰ ਅਰਪਣ ਕੀਤੇ। 

ਸੰਗਤ ਦਾ ਆਉਣਾ, ਸੂਹਾ ਰੰਗ ਮਨ੍ਹੇ 
ਗੁਰੂ ਸਾਹਿਬ ਜੀ ਦਾ ਮਾਲਵੇ ਦੇਸ ਸਾਬੋ ਕੀ ਤਲਵੰਡੀ ਠਹਿਰਨਾ ਸੁਣ ਕੇ ਦੇਸ ਬਿਦੇਸ ਤੋਂ ਬਹੁਤ ਸੰਗਤ 
ਆਉਣ ਤੇ ਪਦਾਰਥ ਚੜ੍ਹਾਉਣ ਲੱਗੀ, ਜਿਸ ਤੋਂ ਚੌਧਰੀ ਡੱਲ ਸਿੱਘ ਨੂੰ ਬਹੁਤ ਖ਼ੁਸ਼ੀ ਤੇ ਸ਼ਰਧਾ 
ਹੋਈ। ਇੱਕ ਦਿਨ ਡੱਲਾ ਸੂਹੀ ਪੁਸ਼ਾਕ ਪਹਿਨ ਕੇ ਗੁਰੂ ਕੇ ਦਰਬਾਰ ਵਿੱਚ ਆਇਆ ਤਾਂ ਭਾਈ 
ਰਾਮਕੌਰ ਜੀ ਨੇ ਆਖਿਆ, “ਚੌਧਰੀ ! ਸੂਹਾ ਰੰਗ ਪਹਿਨਣਾ ਸਿੱਖ ਵਾਸਤੇ ਯੋਗ ਨਹੀਂ” ਓਨ 
ਬੇਨਤੀ ਕੀਤੀ ਕਿ ਏਸ ਦਾ ਤਿਆਗ ਕਿਉਂ ਕੀਤਾ ਹੈ? ਤਾਂ ਸਾਹਿਬ ਰਾਮ ਕੌਰ ਨੇ ਇਸ ਤਰ੍ਹਾਂ 
ਕਥਾ ਵਰਣਨ (ਸੂਹਾ ਰੰਗ ਕਿਉਂ ਮਨ੍ਹਾ) ਕੀਤੀ ਕਿ ਇੱਕ ਤਾਂ ਆਦ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ 
ਸੈਂਕੜੇ ਜਗ੍ਹਾ ਇਸ ਦਾ ਨਖੇਧ ਗੁਰੂ ਸਾਹਿਬਾਂ ਨੇ ਕੀਤਾ ਹੈ। ਦੂਜੇ ਜਦ ਰਵਾਲਸਰ ਤੋਂ' ਮੁੜਦੈ 
ਹੋਏ ਦਸਮ ਪਾਤਸ਼ਾਹ ਜੀ ਨੂੰ ਮੰਝੀ ਵਾਲੇ ਸੁਧਰ ਸੈਨ ਰਾਜੇ ਨੇ ਪ੍ਰੇਮ ਨਾਲ ਠਹਿਰਾ ਲੀਤਾ ਸੀ 
ਤਦੋਂ ਇੱਕ ਦਿਨ ਹਾੜ ਮਹੀਨੇ ਮੀਂਹ ਵਰ੍ਹ ਕੇ ਹਟਿਆ। ਗੁਰੂ ਜੀ ਨੇ ਸ਼ਿਕਾਰ ਵਿੱਚ ਬੀਰ 
ਬਹੁਟੀਆਂ ਦੇਖੀਆਂ। ਉਨ੍ਹਾਂ ਦਾ ਰੰਗ ਸੂਹਾ ਪਯਾਰਾ ਲੱਗਾ ਤਾਂ ਸਾਹਿਬਾਂ ਨੇ ਆਪਣੇ ਤੇ ਸਿੱਖਾਂ ਦੇ 
ਸੂਹੇ ਪੁਸ਼ਾਕੇ ਰੰਗਵਾ ਕੱਢੇ। ਓਹ ਅਤਿ ਸੋਹਣਾ ਰੰਗ ਪਹਿਨ ਕੇ ਜਦ ਗੁਰੂ ਕੀ ਅਸਵਾਰੀ 
ਸ਼ਹਿਰ ਵਿੱਚ ਦੀ ਨਿੱਕਲੇ ਤਾਂ ਇਸਤ੍ਰੀਆਂ ਮੋਹਿਤ ਹੋ ਜਾਣ। ਓੜਕ ਇੱਕ ਦਿਨ ਇੱਕ ਦੌਲਤ 
ਵਾਲੇ ਖੱਤ੍ਰੀ ਦੀ ਇਸਤ੍ਰੀ ਗੁਰੂ ਕੇ ਸਰੂਪ ਤੇ ਪੁਸ਼ਾਕੇ ਨੂੰ ਵੇਖਦੇ ਐਸੀ ਮੋਹਿਤ ਹੋਈ ਜੋ ਬੇਹੋਸ਼ ਹੋ 
ਕੇ ਡਿੱਗ ਪਈ। ਉਸ ਦੇ ਪਤੀ ਨੇ ਜੋ (ਪੁੜ੍ਹੀਨ) ਉਸ ਉੱਤੇ ਕੁਰਬਾਨ ਹੋ ਰਿਹਾ ਸੀ, ਬੇਹੋਸ਼ 
ਹੋਣ ਦਾ ਕਾਰਨ ਪੁੱਛਿਆ ਤਾਂ ਉਸ ਨੇ ਸੱਚ ਆਖ ਦਿੱਤਾ ਕਿ ਮੈਂ ਚਾਹੁੰਦੀ ਹਾਂ ਜੋ ਏਸ ਗੁਰੂ ਦੇ 
ਸਬੰਧ ਤੋੱ' ਮੇਰੇ ਘਰ ਏਸੇ ਜੇਹਾ ਸੁੰਦਰ ਪੁਤਾਪੀ ਪੁੱਤ ਹੋਏ, ਤਦ ਮੈਂ ਜੀਵਾਂ। ਨਹੀਂ ਤਾਂ ਮਰ 
ਜਾਵਾਂਗੀ। ਉਸ ਦੇ ਪਤੀ ਨੇ ਗੁਰੂ ਜੀ ਤੋਂ ਪੁੱਤ੍ਹ ਲੈਣ ਦੀ ਆਗਯਾ ਦੇ ਦਿੱਤੀ। ਫੇਰ ਤਾਂ ਓਸ 
ਸੇਠਾਣੀ ਨੇ ਗੁਰੂ ਜੀ ਨੂੰ ਆਪਣੇ ਘਰ ਭੋਜਨ ਕਰਨ ਵਾਸਤੇ ਅਤਯੰਤ ਪ੍ਰੇਮ ਨਾਲ ਨਿਉਤਾ 
ਮੰਨਵਾ ਲੀਤਾ। ਛੱਤੀ ਪ੍ਰਕਾਰ ਦੇ ਪਦਾਰਥ ਤਯਾਰ ਕੀਤੇ, ਛਕਾਏ। ਸਭ ਸਿੱਖਾਂ ਨੂੰ ਜਥਾ ਜੋਗ 
ਦੁਸ਼ਾਲੇ, ਰੁਪਏ ਦੇ ਕੇ ਵਿਦਾ ਕੀਤਾ। ਗੁਰੂ ਜੀ ਨੂੰ ਇਕਵੰਜਾ ਮੁਹਰਾਂ ਅਰਪਣ ਕੀਤੀਆਂ, 
ਅਰਦਾਸੀਏ ਨੇ ਅਰਦਾਸ ਕੀਤੀ, ਜਿਸ ਭਾਵਨੀ ਨਾਲ ਸਿੱਖ ਸਿਖਣੀ ਨੇ ਪ੍ਰਸ਼ਾਦ ਛਕਾ ਕੇ 
ਮਾਯਾ ਅਰਪਣ ਕੀਤੀ ਹੈ, ਓਹ ਭਾਉਨੀ ਏਹਨਾਂ ਦੀ ਗੁਰੂ ਪੂਰੀ ਕਰੇ। ਏਹ ਅਰਦਾਸ ਸੁਣ ਕੇ 
ਸ਼ਾਹੂਕਾਰਨੀ ਬਹੁਤ ਖ਼ੁਸ਼ ਹੋਈ। ਸਿੱਖ ਡੇਰੇ ਨੂੰ ਤੁਰ ਆਏ ਤਾਂ ਗੁਰੂ ਜੀ ਨੂੰ ਉਨ੍ਹਾਂ ਨੇ ਪਲੰਘ 
ਪਰ ਪੇਮ ਨਾਲ ਬੈਠਾ ਕੇ ਬੇਨਤੀ ਕੀਤੀ ਕਿ ਆਪ ਦੀ ਸੰਗਤ ਨੇ ਮੇਰੀ ਭਾਉਨੀ ਆਪ ਪਾਸੋਂ 
ਪੂਰੀ ਹੋਣ ਦੀ ਅਰਦਾਸ ਕੀਤੀ ਹੈ, ਸੋ ਪੂਰੀ ਕਰੋ। ਆਪ ਜੇਹਾ ਸੁੰਦਰ ਪ੍ਰਤਾਪੀ ਪੁੱਤਰ ਹੋਵੇ, ਉਸ 
ਦੀ ਅਸਵਾਰੀ ਤੇ ਪੁਸ਼ਾਕੀ ਮੈਂ ਤੁਹਾਡੇ ਵਰਗੀ ਦੇਖਾਂ ਤਾਂ ਮੇਰਾ ਜੀਉਣਾ ਸਫ਼ਲਾ ਹੋਵੇ। ਏਹ 
ਭਾਉਨੀ ਮੇਰੀ ਤੁਸੀਂ ਪੂਰੀ ਕਰੋ। ਨਹੀਂ ਤਾਂ ਆਖੋ ਅਰਦਾਸੀਏ ਨੇ ਅਰਦਾਸ ਝੂਠ ਕੀਤੀ ਹੈ। 
ਜਦ ਓਸ ਨੇ ਆਪਣੀ ਓਹੋ ਦਿਢ ਇਛਾ ਪ੍ਰਗਟ ਕੀਤੀ ਤਦ ਗੁਰੂ ਜੀ ਨੇ ਓਸ ਵੇਲੇ ਹੋਰ ਕੋਈ 
ਉਪਾਇ ਧਰਮ ਸਥਿਤ ਰਹਿਣ ਦਾ ਨਾ ਵੇਖ ਕੇ ਉਸ ਨੂੰ ਆਪਣੇ ਨਾਲ ਪਲੰਘ ਪੁਰ ਲਿਟਾ 
ਲੀਤਾ ਤੇ ਉਸ ਦਾ ਮੰਮਾਂ ਮੂੰਹ ਵਿੱਚ ਲੈ ਕੇ ਆਖਯਾ ਕਿ ਦੇਖ ਮਾਈ! ਤੂੰ ਮੇਰੇ ਜੇਹੇ ਪੁੱਤ੍ਰ ਦੀ 
ਕਾਮਨਾ ਕਰ ਕੇ ਮੇਰਾ ਤੇ ਆਪਣਾ ਧਰਮ ਕਯੋਂ ਤੋੜਨਾ ਚਾਹੁੰਦੀ ਹੈਂ? ਮੇਰੇ ਜਿਹਾ ਤਾਂ ਮੈਂ ਹੀ 
ਹਾਂ ਮੈਨੂੰ ਹੀ ਤੂੰ ਆਪਣਾ ਪੁੱਤਰ ਸਮਝ ਲੈ, ਕਯੋਂਕਿ ਮੇਰੇ ਜਿਹਾ ਦੂਜਾ ਨਾ ਹੋਯਾ ਹੈ ਨਾ ਹੋਵੇਗਾ। 
ਏਹੋ ਜੇਹੇ ਅਨੇਕ ਗਯਾਨ ਦੇ ਬਚਨ ਸੁਣੇ ਤਾਂ ਉਸ ਦੀ ਪੁੱਤ੍ਹ ਭਾਵਨਾ ਗੁਰੂ ਜੀ ਪੁਰ ਹੋ ਗਈ। 
ਗੁਰੂ ਜੀ ਨੇ ਓਸੇ ਵੇਲੇ ਉਸ ਦੇ ਪਤੀ ਨੂੰ ਬੁਲਾ ਕੇ ਸਾਰੀ ਕਥਾ ਸੁਣਾਈ ਫੇਰ ਤਾਂ ਉਨ੍ਹਾਂ ਦੋਹਾਂ ਨੇ 
ਖ਼ੁਸ਼ੀ ਹੋ ਸਾਹਿਬਾਂ ਵਿੱਚ ਪੁੱਤ ਭਾਵਨਾ ਕਰ ਕੇ ਸਰਬੰਸ ਗੁਰੂ ਕਿਆਂ ਨੂੰ ਅਰਪਣ ਕਰ ਦਿੱਤਾ 
ਅਰ ਮੁਕਤ ਦੇ ਭਾਗੀ ਹੋਏ। ਏਹ ਸਭ ਖਰਾਬੀ ਸੂਹੇ ਰੰਗ ਦੀ ਸਮਝ ਕੇ ਗੁਰੂ ਜੀ ਨੇ ਓਸੇ ਦਿਨ 
ਤੋਂ ਸੂਹਾ ਪਹਿਨਾਵਾ ਸਿੱਖਾਂ ਸਿੰਘਾਂ ਨੂੰ ਵਰਜ ਦਿੱਤਾ ਕਿਉਂਕਿ ਇੱਕ ਤਾਂ ਇਸ ਤੋਂ ਮਨ ਵਿਕਾਰੀ 

ਹੋ ਜਾਂਦਾ ਹੈ। ਦੂਜੇ, ਏਸ ਦੀ ਸੋਭਾ ਇੱਕ ਬੂੰਦ ਨਾਲ ਵਿਗੜ ਜਾਂਦੀ ਹੈ। ਤੀਜੇ, ਇਸਤ੍ਰੀਆਂ 
ਵਾਸਤੇ ਪਰਵਾਣ ਹੈ ਪੁਰਖ ਵਾਸਤੇ ਨਹੀਂ। 

ਏਹ ਪਿਛਲੀ ਕਥਾ ਸੁਣ ਕੇ ਸੰਗਤ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਜੀਕੂੰ ਸੂਹੇ ਰੰਗ ਦੇ ਤਿਆਗ 
ਦਾ ਕਾਰਨ ਸੁਨਾਯਾ ਹੈ, ਏਸੇ ਤਰ੍ਹਾਂ (ਹੁੱਕਾ ਤੰਬਾਕੂ ਨਿਸ਼ੇਧ) ਹੁੱਕੇ ਤਮਾਕੂ ਦੇ ਤਿਆਗ ਕਰਾਵਣ ਦਾ 
ਭੀ ਕਾਰਨ ਸੰਗਤ ਸੁਣਨਾ ਚਾਹੁੰਦੀ ਹੈ।” ਸੰਗਤ ਦੀ ਬੇਨਤੀ ਸੁਣ ਕੇ ਗੁਰੂ ਕੀ ਆਗਯਾ 
ਅਨੁਸਾਰ ਭਾਈ ਰਾਮ ਕੌਰ ਜੀ ਬੋਲੇ, “ਭਾਈ ਸਿੱਖੋ ! ਜਦ ਗੁਰੂ ਸਾਹਿਬ ਜੀ ਭੰਗਾਣੀ ਦਾ ਜੰਗ 
ਜਿੱਤ ਕੇ ਪਾਉਂਟੇ ਤੋਂ ਸਵਾਰ ਹੋ, ਰਸਤੇ ਵਿੱਚ ਭਈ ਜਗ੍ਹਾ ਠਹਿਰਦੇ ਹੋਏ ਰਾਜ ਪੁੱਤ੍ਹਾਂ ਦੇ 
ਰਾਮਪੁਰ ਪਾਸ ਦੀ ਲੰਘੇ ਤਾਂ ਓਥੇ ਕਹਿਲੂਰੀ ਹੰਡੂਰੀ ਆਦਕ ਪਹਾੜੀਏ ਆਦਮੀ, ਜੰਗ ਹਾਰ 
ਤੋਂ ਦੁੱਖ ਮੰਨ ਕੇ ਗੁਰੂ ਜੀ ਤੋਂ ਵੈਰ ਲੈਣ ਲਈ ਘਾਤ ਲਈ ਬੈਠੇ ਸੇ। ਓਸੇ ਸਮੇਂ ਹੁੱਕਾ ਪੀਣ 
ਵਾਲੇ ਸਹਿਜਧਾਰੀ ਸਿੱਖ ਤੇ ਮਜੂਰ ਬੋਝਿਆਂ ਵਾਲੇ ਹੁੱਕਾ ਧੂਆਂ ਘੁੱਟਣ ਬੈਠ ਗਏ। ਜੇਹੜੇ ਹੁੱਕਾ 
ਨਹੀਂ ਪੀਂਦੇ ਸੇ ਓਹ ਅੱਗੇ ਲੰਘ ਆਏ। ਪਿੱਛੋਂ ਰਾਜਿਆਂ ਦੀ ਫੌਜ ਉਨ੍ਹਾਂ ਉੱਤੇ ਆ ਪਈ, ਸਭ 
ਘੇਰ ਕੇ ਕਤਲ ਕਰ ਸਿੱਟੇ। ਗੁਰੂ ਜੀ ਨੇ ਉਨ੍ਹਾਂ ਦੇ ਕਤਲ ਦਾ ਕਾਰਨ ਕੇਵਲ ਹੁੱਕਾ ਤਮਾਕੂ 
ਸਮਝ ਕੇ ਅਨੰਦਪੁਰ ਆ, ਸਾਰੀ ਸੰਗਤ ਨੂੰ ਉੱਕੀ ਹੀ ਸੌਂਹ ਪਾ ਦਿੱਤੀ ਕਿ ਗੁਰੂ ਕਾ 
ਸਹਿਜਧਾਰੀ ਸਿੱਖ ਭੀ ਅੱਗੇ ਨੂੰ ਤਮਾਕੂ ਹੁੱਕੇ ਨੂੰ ਕਦੇ ਨਾ ਛੁਹੇ। ਇੱਕ ਤਾਂ ਓਸ ਦਿਨ ਤੋਂ ਇਉਂ 
ਹੁੱਕੇ ਦਾ ਤਯਾਗ ਹੋਯਾ। ਦੂਜੇ ਜਗਤ ਜੂਠ ਮਹਾਂ ਭੁਸ਼ਟ ਬਦਬੋ ਦਾ ਘਰ ਸਮਝ ਕੇ ਅਰ ਲਿਖਤਾਂ 
ਵਿੱਚ ਭੀ ਏਸ ਤਮਾਕੂ ਦਾ ਨਿਸ਼ੇਧ ਵੇਖਦੇ ਸਿੱਖਾਂ ਤੋਂ ਤਿਆਗ ਕਰਵਾ ਦਿੱਤਾ। ਤੀਜੇ, ਫੇਰ 
ਇੱਕ ਦਿਨ ਗੁਰੂ ਕੇ ਦਰਬਾਰ ਵਿੱਚ ਹੁੱਕੇ ਪੀਣ ਵਾਲੇ ਪੰਜ ਚਾਰ ਹਿੰਦੂ ਆ ਬੈਠੇ ਉਨ੍ਹਾਂ ਦੇ ਮੂੰਹ 
ਵਿੱਚੋਂ ਜੋ ਸਾਹ ਨਿੱਕਲੇ ਤਾਂ ਬੜੀ ਬਦਬੋ ਖਿੰਡ ਗਈ, ਜਿਸ ਤੋਂ ਗੁੱਸੇ ਹੋ ਕੇ ਸਾਹਿਬਾਂ ਨੇ ਉਨ੍ਹਾਂ 
ਨੂੰ ਤਾਂ ਦੀਵਾਨ ਵਿੱਚੋਂ ਬੇਇੱਜ਼ਤ ਕਰ ਕੇ ਉਠਵਾ ਦਿੱਤਾ ਅਤੇ ਹੁਕਮ ਕੀਤਾ ਕਿ ਹੁੱਕਾ ਪੀਣ 
ਵਾਲਾ ਕੋਈ ਆਦਮੀ ਕਦੇ ਦੀਵਾਨ ਵਿੱਚ ਆ ਕੇ ਨਾ ਬੈਠੇ ਅਤੇ ਨਾ ਕੋਈ ਸਿੱਖ ਹੁੱਕਾ ਪੀਵਣ 
ਵਾਲੇ ਨਾਲ ਵਰਤੇ। ਓਸ ਦਿਨ ਤੋਂ ਫੇਰ ਤਾਂ ਉੱਕਾ ਹੀ ਸਿੱਖਾਂ ਨੇ ਹੁੱਕਾ ਤਮਾਕੂ ਦਾ ਤਿਆਗ 
ਕਰ ਕੇ ਉਨ੍ਹਾਂ ਨਾਲ ਵਰਤੋ ਛੱਡ ਦਿੱਤੀ। ” 

ਹੁੱਕੇ ਦੇ ਤਿਆਗ ਦੀ ਸਾਖੀ ਭਾਈ ਰਾਮ ਕੌਰ ਦੇ ਮੂੰਹੋਂ ਗੁਰੂ ਜੀ ਦੇ ਰੂਬਰੋਂ ਸੁਣ ਕੇ (ਡੱਲੇ ਦਾ ਸੁਆਨ) ਰਾਇ 
ਡੱਲੇ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ਕਿਸੇ ਨੇ ਜੀਵ ਦੀ ਗਰਦਨ ਉੱਤੋਂ ਹੇਠਾਂ ਨੂੰ ਕੱਟ 
ਸਿੱਟੀ ਤੇ ਕਿਸੇ ਨੇ ਹੇਠੋਂ ਉਤਾਂਹ ਨੂੰ ਵੱਢ ਛੱਡੀ, ਸੋ ਇਨ੍ਹਾਂ ਦੋਹਾਂ ਦਾ ਜੀਕੂੰ ਇੱਕੋ ਜੇਹਾ ਮਾਸ 
ਹੁੰਦਾ ਹੈ। ਤਿਵੇਂ ਹਿੰਦਨੀ ਤੇ ਤੁਰਕਣੀ ਦਾ ਸੰਜੋਗ ਇਕੋ ਜਿਹਾ ਹੈ। ਫਿਰ ਗੁਰੂ ਜੀ ਨੇ ਕੁਠੇ ਤੇ 
ਤੁਰਕਣੀ ਦਾ ਤਿਆਗ ਕਯੋ' ਕਰਾਯਾ ਹੈ?” ਭਾਈ ਰਾਮ ਕੌਰ ਜੀ ਨੇ ਜਵਾਬ ਦਿੱਤਾ ਜਿਸ ਤਰ੍ਹਾਂ 
ਕਰਮ, ਸੁਕਰਮ, ਬਿਕਰਮ ਦਾ ਫ਼ਲ ਧਰਮ ਸ਼ਾਸਤਰ ਕਾਨੂਨ ਨੇ ਦੱਸ ਕੇ ਬਿਧਿ ਨਿਖੇਧ ਕੀਤਾ 
ਹੈ ਇਸ ਤਰ੍ਹਾਂ ਗੁਰੂ ਮੱਤ ਵਿਖੇ ਕੁੱਠਾ, ਤਮਾਕੂ, ਮੁਸਲੀ ਦਾ ਨਿਖੇਧ ਹੈ। ਜਿਸ ਤਰ੍ਹਾਂ ਹਿੰਦੂਆਂ 
ਨੂੰ ਗਊ ਤੇ ਮੁਸਲਮਾਨਾਂ ਨੂੰ ਸੂਰ ਦੀ ਸੌਂਹ ਹੈ, ਇਸੇ ਪੁਕਾਰ ਖਾਲਸੇ ਨੂੰ ਇਨ੍ਹਾਂ ਤਿੰਨਾਂ ਚੀਜ਼ਾਂ ਦੀ 
ਸੌਂਹ ਹੈ ਅਰ ਧਰਮ ਸ਼ਾਸਤ੍ਰ ਜੋ ਸਭ ਦੇ ਸੰਸਾਰਕ ਬਿਹਾਰਾਂ ਦਾ ਕਾਨੂਨ ਹੈ, ਉਸ ਵਿੱਚ ਭੀ 
ਚਾਰੋਂ ਵਰਣ ਆਸ਼ੂਮਾਂ ਨੂੰ ਇਨ੍ਹਾਂ ਚੀਜ਼ਾਂ ਦੇ ਵਰਤਾਣ ਦੀ ਮਨਾਹੀ ਹੈ। ਜੇਕਰ ਤੂੰ ਇਹ ਕਹੇਂ ਕਿ 
ਪੁਤੱਖ ਭੇਦ ਤਾਂ ਕੋਈ ਪ੍ਰਤੀਤ ਨਹੀਂ ਹੁੰਦਾ ਤਦ ਬੇਟੀ, ਭੈਣ, ਵਹੁਟੀ ਦਾ ਪੁਤੱਖ ਕੀ ਭੇਦ ਹੈ? 
ਕੇਵਲ ਮਜ਼੍ਹਬ ਦੀ ਸ਼ਰ੍ਹਾ ਨੇ ਜੋ ਕਿਹਾ ਹੈ। ਸੋ ਮੰਨਣਾ ਜ਼ਰੂਰੀ ਹੈ ਅਰ ਜੋ ਆਪਣੇ ਮਜ਼ਹਬ ਦੀ 
ਸ਼ਰ੍ਹਾ ਪਰ ਕਾਯਮ ਨਹੀਂ ਰਹਿੰਦੇ ਓਹ ਪਤਿਤ ਹੋ ਕੇ ਨਰਕ ਗਾਮੀ ਹੁੰਦੇ ਹਨ। 

ਬਾਕੀ ਰਿਹਾ ਕੁੱਠਾ ਸੋ ਕੁੱਠੇ ਦੇ ਮਾਸ ਦਾ ਦੇਵਤਾ ਨੂੰ ਭੋਗ ਨਹੀਂ ਲੱਗਦਾ, ਝਟਕੇ ਦਾ ਲੱਗਦਾ ਹੈ। ਤਾਂ ਹੀ 
ਝਟਕੇ ਦਾ ਮਾਂਸ ਜਗਯ ਵਿੱਚ ਪੈਂਦਾ ਹੈ। ਏਸ ਕਰ ਕੇ ਹਿੰਦੂਆਂ ਅਤੇ ਸਿੰਘਾਂ ਨੂੰ ਝਟਕਾ ਛਕਣਾ 
ਚਾਹੀਏ। ਦੂਸਰੀ ਏਹ ਗੱਲ ਕਿ ਕੁੱਠੇ ਵਿੱਚ ਤੁਰਕ ਗੋ ਮਾਂਸ ਆਦਿਕ ਖੋਟਾ ਮਾਂਸ ਮਿਲਾ ਕੇ 
ਵੇਚਦੇ ਹਨ ਅਰ ਅਭਾਖਿਆ ਪੜ੍ਹ ਕੇ ਮਾਰਦੇ ਹਨ, ਜਿਸ ਦੇ ਖਾਣ ਕਰ ਕੇ ਹਿੰਦੂ ਆਪਣੇ 
ਧਰਮ ਤੋ' ਪਤਿਤ ਹੋ ਕੇ ਚੰਡਾਲ ਭਾਵ ਨੂੰ ਪ੍ਰਾਪਤ ਹੋ ਜਾਂਦੇ ਹਨ। ਤੀਸਰੇ ਧਰਮ ਸ਼ਾਸਤ੍ਰ ਵਿੱਚ 

“ਯਵਨੀ ਮੰਤ੍ਰਤ ਸਕਰਤ ਗੋ ਮਾਂਸ ਭਖਯਤੇ” ਐਸਾ ਲਿਖਾ ਹੈ ਜਿਸ ਦਾ ਅਰਥ ਇਹ ਹੈ ਕਿ 
ਕਲਮਾ ਪੜ੍ਹ ਕੇ ਮਾਰੇ ਹੋਏ ਜਾਨਵਰ ਦਾ ਮਾਸ ਹਿੰਦੂ ਵਾਸਤੇ ਗੋ ਮਾਂਸ ਤੇ ਬਿਸ਼ਟਾ ਤੁੱਲ ਖਾਣਾ 
ਲਿਖਾ ਹੈ। ਇਸੇ ਪ੍ਰਕਾਰ ਤੁਰਕਣੀ ਤੇ ਤਮਾਕੂ ਵਿੱਚ ਦੋਸ਼ ਹਨ। ਇਸੇ ਲਈ ਸਤਿਗੁਰਾਂ ਨੇ 
ਇਨ੍ਹਾਂ ਦਾ ਤੇ ਤਯਾਗ ਕਰਾਯਾ ਹੈ। ਇਹ ਸੁਣ ਕੇ ਸਭ ਸੰਗਤ ਕੁੱਠਾ ਤਮਾਕੂ ਤੁਰਕਣੀ ਦਾ ਸੰਗ 
ਛੱਡ ਕੇ ਈਸ਼ਵਰ ਦੀ ਭਗਤੀ ਅਤੇ ਆਪਣੇ ਧਰਮ ਮਜ਼ਹਬ ਦੀ ਰਖਵਾਲੀ ਕਰਨ ਵਿੱਚ ਤਤਪਰ 
ਹੋ ਗਈ। 

ਇਕ ਦਿਨ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਬਹੁਤ ਸੰਗਤ ਆ ਕੱਠੀ ਹੋਈ ਗੁਰੂ ਸਾਹਿਬ ਜੀ ਤੰਬੂ ਦੇ ਅੰਦਰ 
ਬੈਠੇ ਓਸ ਆਦਿ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਉਚਾਰ ਵਿਚਾਰ ਕਰ ਰਹੇ ਸਨ ਜਿਸ ਵਿੱਚ 
ਗੁਰੂ ਤੇਗ ਬਹਾਦਰ ਜੀ ਦੇ ਉਚਾਰੇ ਹੋਏ ਸ਼ਬਦ ਸ਼ਲੋਕ ਲਿੱਖੇ ਗਏ ਹਨ। ਸੰਤ ਸਿੰਘ 
ਅਰਦਾਸੀਏ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਬਾਹਰ ਸੰਗਤ ਬਹੁਤ ਜੁੜੀ ਹੋਈ ਆਪ ਜੀ 
ਦੇ ਦਰਸ਼ਨ ਵਾਸਤੇ ਅਕੁਲਾ ਰਹੀ ਹੈ। ” ਗੁਰੂ ਜੀ ਬੋਲੇ, “ਭਾਈ ਸੰਤ ਸਿੰਘ! ਗੁਰੂ ਕੇ ਸਿੱਖ 
ਥੋੜ੍ਹੇ ਹਨ। ਸਿੱਖਣੀਆਂ ਤੇ ਸਨਬੰਧੀਆਂ ਦੇ ਸਿੱਖ ਬਹੁਤ ਹਨ। ” ਓਨ ਬੇਨਤੀ ਕੀਤੀ ਤਦ ਭੀ: 
ਆਸਾਵੰਤੀ ਆਸ ਗੁਸਾਈ ਪੂਰੀਐ ॥ 
ਮਿਲਿ ਗੋਪਾਲ ਗੋਬਿੰਦ ਨ ਕਬਹੂ ਝੂਰੀਐ ॥ 
(ਵਾਰ-ਜੈਤਸਰੀ, ਮ੪ ੫ - ੭੦੮) 
ਏਹ ਬਚਨ ਸੁਣ ਕੇ ਗੁਰੂ ਸਾਹਿਬ ਜੀ ਦਮਦਮੇ ਪਰ ਆ ਬੈਠੇ। ਸੰਗਤ ਨੇ ਦਰਸ਼ਨ ਪਾਏ, ਪਦਾਰਥ 
ਚੜ੍ਹਾਏ। ਜਿਸ (ਗੁਰੂ ਕੇ ਸਿੱਖ ਥੋੜ੍ਹੇ, ਸੰਬੰਧੀਆਂ ਦੇ ਜ਼ਿਆਦਾ) ਸਿੱਖ ਨੂੰ ਪੁੱਛਣ, “ਸਿੱਖਾ ! ਤੇਰੀ ਸਿੱਖਣੀ 
ਕਿੱਥੇ ਹੈ? ਓਹੋ ਆਪਣੀ ਸਿੱਖਣੀ ਵੰਨੀ ਹੱਥ ਕਰ ਦੇਵੇ। ਏਸੇ ਭਾਂਤ ਸਿੱਖਣੀ ਆਖ ਦੇਵੇ, 
“ਮੇਰਾ ਸਿੱਖ ਔਹ ਬੈਠਾ ਹੈ। ਏਸੇ ਭਾਂਤ ਸਭ ਬੋਲਦੇ ਰਹੇ। ਕੋਈ ਪੰਜ ਸਤ ਹੀ ਨਿੱਤ੍ਰੇ, ਜਿਨ੍ਹਾਂ 
ਨੇ ਸਬੰਧੀਆਂ ਦਾ ਦਾਵਾ ਨਹੀਂ ਕੀਤਾ, ਕੇਵਲ ਗੁਰੂ ਕੇ ਸਿੱਖ ਸਿੱਖਣੀ ਆਪ ਨੂੰ ਦੱਸਦੇ ਰਹੇ। 
ਗੁਰੂ ਜੀ ਨੇ ਆਖਯਾ, “ਦੇਖ ਭਾਈ ਅਰਦਾਸੀਆ! ਗੁਰੂ ਕੇ ਸਿੱਖ ਬਿਰਲੇ ਹੀ ਹਨ। ਹੋਰ ਸਭ 
ਸਬੰਧੀਆਂ ਦੇ, ਯਾ ਤਮਾਸ਼ਗਰੀ ਹਨ। ਜਿਕੂੰ ਤੀਰਥ ਯਾਤ੍ਹੀਆਂ ਵਿੱਚੋਂ ਸਾਧੂ ਤੇ ਫੌਜਾਂ ਵਿੱਚੋਂ 
ਸੂਰਬੀਰ ਕੋਈ ਵਿਰਲਾ ਹੀ ਹੁੰਦਾ ਹੈ, ਤਿਵੇਂ ਸਿੱਖ ਵਿਰਲੇ ਹਨ।” ਅਰਦਾਸੀਏ ਨੇ ਮੱਥਾ 
ਟੇਕਿਆ ਅਤੇ ਬੇਨਤੀ ਕੀਤੀ, “ਮਹਾਰਾਜ ! ਆਪ ਘਟ ਘਟ ਦੀ ਜਾਨਣਹਾਰੇ ਹੋ ਤੁਸਾਂ ਪਾਸੋਂ 
ਕੋਈ ਛਪਾਉ ਨਹੀਂ ਹੋ ਸਕਦਾ। ” 
ਅਗਲੇ ਦਿਨ ਇੱਕ ਇਸਤ੍ਰੀ ਨੇ ਗੁਰੂ ਕੇ ਹਜ਼ੂਰ ਹਾਜ਼ਰ ਹੋ ਕੇ ਏਹ ਸੱਦ ਬੜੀ ਬੜੀ ਉੱਚੀ ਤੇ ਮਿੱਠੀ ਸੁਰ 
ਨਾਲ ਗਾਂਵੀਂ: 
ਸੋਹਣੀਏ ਦਾੜ੍ਹੀਏ ਬੀਬੀਏ ਪੱਗੇ। 
ਮੈਂ ਵੈਣ ਕਰੇਂਦੀ ਸੱਚੇ ਸਤਗੁਰ ਅੱਗੇ। 
ਗੋਤ ਵੜਾਂ ਵਿੱਚ ਵਸਦੀ ਹਾਂ ਚੱਬੇ। 
ਅਫਲ ਜਾਂਦੀ ਨੂੰ ਕੋਈ ਫ਼ਲ ਲੱਗੇ। 
ਕਲਗੀਧਰ ਜੀ ਨੂੰ ਏਹ ਸੱਦ ਪਯਾਰੀ ਲੱਗੀ। ਤਿੰਨ ਵਾਰੀ ਓਸ ਤੋ ਸੁਣ ਕੇ ਇੱਕ ਪੁਤ ਵਾਸਤੇ ਏਕਾ 
ਅੰਕ ਲਿਖਣ ਲੱਗੇ ਤਾਂ ਇੱਕ ਸਿੱਖ ਨੇ ਚਰਨ ਛੁਹੇ, ਹੱਥ ਹੱਲਣੇ ਕਰ ਸਾਤਾ ਲਿਖਿਆ ਗਿਆ 
ਓਸ ਦੇ ਸੱਤ ਬੇਟੇ ਹੋਏ। 
ਫੇਰ ਇੱਕ ਦਿਨ ਸ਼ਿਕਾਰ ਚੜ੍ਹੇ ਕੋਈ ਜਾਨਵਰ ਨਾ ਹੱਥ ਲੱਗਾ। ਗੁਰੂ ਜੀ ਬੋਲੇ, “ਕਿਸੇ ਸਿੱਖ ਨੇ ਅੱਜ 
ਕੰਘਾ ਨਹੀਂ ਕੀਤਾ।” ਜਿਸ ਸਿੱਖ ਨੇ ਨਹੀਂ ਕੀਤਾ ਸੀ, ਓਸ ਘੜੀ ਓਹ ਇੱਕ ਤਾਲ ਵਿੱਚੋਂ 
ਸੁਚੇਤਾ ਤਾੜ ਕੰਘਾ ਕਰ ਜਦ ਪੱਗ ਬੰਨ੍ਹ ਸ਼ਿਕਾਰ ਨੂੰ ਚੜ੍ਹਿਆ, ਤਾਂ ਅਨੇਕ ਜਾਨਵਰ ਸ਼ਿਕਾਰ ਹੋ 
ਗਏ। ਬਚਨ ਹੋਯਾ, “ਸੁਚੇਤੇ ਕਰ, ਦਸਤਾਰ ਸਜਾ, ਅਰਦਾਸਾ ਸੋਧ ਕੇ ਜਿਸ ਕੰਮ ਨੂੰ ਗੁਰੂ ਕਾ 
ਸਿੱਖ ਕਰਨਾ ਚਾਹੇਗਾ, ਓਹ ਸਿੱਧ ਹੋ ਜਾਊ, ਕੰਘਾ ਰੋਜ਼ ਕਰਨਾ ਚਾਹੀਏ। ” 
ਇਕ ਦਿਨ ਇੱਕ ਸਿੱਖ ਨੇ ਘਿਉ ਦੀ ਚਾਟੀ ਵੱਡੀ ਸਾਰੀ ਗੁਰੂ ਅੱਗੇ ਲਿਆ ਰੱਖੀ। ਗੁਰੂ ਜੀ ਨੇ ਓਸ ਦਾ 
ਨਾਮ ਗ੍ਰਾਮ ਪੁੱਛਿਆ, ਤਾਂ ਓਨ ਹੱਥ ਜੋੜ ਕੇ (ਦਲਪਤ ਮੌੜ) ਦੱਸਯਾ, “ਨਾਉਂ ਦਲਪਤ, ਮੌੜ 
ਪਿੰਡ, ਭੀਮੇ ਮੌੜ ਦਾ ਬੇਟਾ, ਆਪ ਦਾ ਸਿੱਖ ਹਾਂ ਜੀ।” ਮਹਾਰਾਜ ਨੇ ਦਸਤਾਰ ਦੇ ਕਰ ਦਲਾਂ 
ਦੀ ਪਤ ਪਦਵੀ ਬਖ਼ਸ਼ੀ, ਪਰ ਓਸ ਗਵਾਰ ਜੱਟ ਨੇ ਡੂਮ ਤੋਂ ਆਪਣੀ ਬਡਾਈ ਸੁਣ ਕੇ ਓਸ 
ਦਸਤਾਰ ਸਮੇਤ ਸਾਰੀ ਪੁਸ਼ਾਕ ਡੂਮ ਨੂੰ ਦੇ ਦਿੱਤੀ। ਫੇਰ ਗੁਰੂ ਪਾਸ ਆਇਆ ਤਾਂ ਬਚਨ ਹੋਯਾ, 

“ਤੈਨੂੰ ਪੱਗ ਦੇ ਕੇ ਦਲਾਂ ਦਾ ਪਤੀ ਕੀਤਾ ਸੀ, ਪਰ ਮੌੜ ਚੌੜ ਹੀ ਰਿਹਾ ਜੋ ਗੁਰੂ ਕੀ ਬਖ਼ਸ਼ਸ਼ 

ਭੀ ਖੋਹ ਬੈਠਾ।” ਓਸ ਨੇ ਚਰਨ ਫੜ ਲੀਤੇ, “ਬਖ਼ਸ਼ੋ ਗੁਰੂ ਜੀ! ਚੌੜ ਨਾ ਕਰੋ।” ਹੁਕਮ 

ਹੋਯਾ, “ਬਖ਼ਸ਼ਯਾ ! ਜਾਹ ਤੇਰਾ ਪੜੋਤਾ ਦਲਾਂ ਦਾ ਪਤੀ ਹੋਵੇਗਾ।” ਸੋ ਧੰਨਾ ਸਿੰਘ ਮੌੜ ਹੋਯਾ। 
ਗੁਰੂ ਕੇ ਬਚਨ ਅਟੱਲ ਹਨ। 

ਓਸ ਸਮੇਂ ਭਾਈ ਭਗਤੂ ਦਾ ਪੋਤ੍ਰਾ ਭਾਈ ਗੌਰੇ ਦਾ ਪੁੱਤ੍ਰ (ਦਿਆਲ ਦਾਸ) ਦਿਆਲ ਦਾਸ ਭੁੱਚੋ ਪਿੰਡੋਂ ਚੱਲ 
ਕੇ ਤਲਵੰਡੀ ਆਯਾ। ਮਾਯਾ ਭੇਟਾ ਧਰ ਕੇ ਦਰਸ਼ਨ ਪਾਏ ਨਿਹਾਲ ਹੋਯਾ। ਬਚਨ ਹੋਯਾ, 
“ਭਾਈ ਦਿਆਲ ਸਿੰਘ! ਹੁਣ ਤੂੰ ਖੰਡੇ ਦਾ ਅੰਮ੍ਰਿਤ ਛਕ ਕੇ ਸਿੰਘ ਸਜ। ਸ਼ਸਤ੍ਰ ਵਿੱਦਿਆ ਦਾ 
ਅਭਿਆਸ ਕਰ, ਰਾਜ ਸਾਜ ਭੋਗੇਂਗਾ।” ਦਿਆਲੇ ਨੇ ਕਿਹਾ, “ਸਿੱਖੀ ਤਾਂ ਤੁਹਾਡੇ ਵੱਡਿਆਂ 
ਦੀ ਬਖ਼ਸ਼ੀ ਹੋਈ ਸਾਡੇ ਘਰ ਕਦੀਮੀ ਹੈ। ਹੁਣ ਮੈਂ ਬੁੱਢੇ ਵਾਰੇ ਨਵੀਂ ਰੀਤ ਧਾਰ ਕੇ ਕੀ ਜਸ ਤੇ 
ਸੁਖ ਪਾਵਾਂਗਾ?” ਗੁਰੂ ਜੀ ਬੋਲੇ, “ਅਸਾਂ ਨਵਾਂ ਪੰਥ ਤਾਂ ਕੋਈ ਨਹੀਂ ਰਚਿਆ ਕਦੀਮੀ ਕੱਛ 
ਕੇਸ ਛੱਤ੍ਰੀਆਂ ਦਾ ਬਾਣਾ ਹੀ ਪੁਚਲਤ ਕੀਤਾ ਹੈ, ਜਿਸ ਤੋਂ ਖਾਲਸਾ ਤਿਆਰ ਬਰ ਤਿਆਰ 
ਰਹਿ ਕੇ ਦੁਸ਼ਟਾਂ ਦਾ ਨਾਸ਼ ਕਰ ਕੇ ਰਾਜ ਪਾਏਗਾ। ਏਸ ਲਈ ਤੂੰ ਭੀ ਸਿੰਘ ਬਣ। ਗਿੱਦੜ ਨਾ 
ਬਣ, ਮਸੰਦਾਂ ਵਾਲਾ ਸੁਭਾਵ ਛੱਡ ਦੇਹ। ” ਪਰ ਜਦ ਫੇਰ ਭੀ ਓਸ ਨੇ ਬਚਨ ਨਾ ਮੰਨਿਆ ਤਾਂ 
ਹੁਕਮ ਹੋਯਾ, “ਜਾਹ ਮਸੰਦਾ! ਤੂੰ ਹੁਣ ਸਾਡੇ ਪਾਸੋਂ ਅੰਮ੍ਰਿਤ ਨਹੀਂ ਛਕਦਾ। ਤੇਰੀ ਉਲਾਦ ਸਾਡੇ 
ਸਿੱਖਾਂ ਤੋਂ ਤਰਲੇ ਕਰ ਕੇ ਅੰਮ੍ਰਿਤ ਛਕੇਗੀ। ” ਏਹ ਸੁਣ ਕੇ ਭਾਈ ਭਗਤੂ ਦੇ ਦੂਜੇ ਬੇਟੇ ਜਿਊਣੇ 
ਨੇ ਜਿਸ ਨੇ ਗੁਰੂ ਹਰਿ ਰਾਇ ਜੀ ਦੇ ਰੋਬਰੂ ਬੂੁਹਮਣ ਦੇ ਬੇਟੇ ਬਦਲੇ ਆਪਣੇ ਪ੍ਰਾਣ ਦਿੱਤੇ ਸੇ, 
ਪੋਤਰੇ ਪੜੋਤੇ ਭਾਈ ਰਾਮਾ, ਫਤਾ, ਤਖ਼ਤੂ, ਬਖਤੂ; ਜੋ ਚੱਕ ਪਿੰਡ ਵਿੱਚ ਵੱਸਦੇ ਸੇ, ਓਹਨਾਂ ਨੇ 
ਚਰਨ ਫੜ ਲਏ ਤੇ ਬੇਨਤੀਆਂ ਨਾਲ ਮੰਗ ਮੰਗ ਅੰਮ੍ਰਿਤ ਛਕ ਛਕ ਸਿੰਘ ਸਜੇ। ਉਨ੍ਹਾਂ ਦੇ ਪ੍ਰੇਮ 
ਦੇਖ ਇੱਕ ਦਿਨ ਗੁਰੂ ਜੀ ਨੇ ਕਿਹਾ, “ਭਾਈ ਰਾਮ ਸਿੰਘ! ਅਸੀਂ ਤੇਰਾ ਪਿੰਡ ਦੇਖਣਾ ਚਾਹੁੰਦੇ 
ਹਾਂ। ਤੂੰ ਚੱਲ ਕੇ ਤਿਆਰੀ ਕਰ। ਉਨ੍ਹਾਂ ਬੜੀ ਖ਼ੁਸ਼ੀ ਤੇ ਸ਼ਰਧਾ ਨਾਲ ਪਿੰਡ ਜਾਇ ਕੇ ਤੱਤੀਆਂ 
ਰੇਤਾਂ ਤੇ ਧੁੱਪ ਤੋਂ ਬਚਾਉ ਲਈ ਇੱਕ ਛਾਯਾ ਦਾ ਕੁੱਲਾ ਬੜਾ ਸਾਰਾ ਬਣਾ ਕੇ ਵਿਚਕਾਰ ਤੱਤਾ 
ਰੇਤਾ ਵਿਛਾਯਾ ਤੇ ਛਿੜਕ ਛਿੜਕ ਛਾਪਯਾ ਸਮੇਤ ਠੰਡਾ ਕੀਤਾ ਕੋਰੇ ਘੜੇ ਪਾਣੀ ਦੇ ਭਰ ਰੱਖੇ 
ਇਸ ਭਾਂਤ ਕੋਠਾ ਤਸਾਰ ਕਰ ਲਿਆ। 

ਦੂਸਰੇ ਦਿਨ ਗੁਰੂ ਸਾਹਿਬ ਜੀ ਆਪਣੇ ਮਹਿਲਾਂ ਸਮੇਤ ਤਲਵੰਡੀ ਤੋਂ ਦੋ ਕੋਹ ਉੱਤਰ ਵੱਲ ਆਏ ਤਾਂ 
ਭਾਗੀ ਬਾਂਦਰ ਪਿੰਡ ਵਾਲੇ ਸਿੱਖਾਂ ਨੇ ਠਹਿਰਾ ਲੀਤਾ। ਬੜੇ ਪ੍ਰੇਮ ਨਾਲ ਓਹ ਸੇਵਾ ਸਤਸੰਗ ਕਰ 
ਕੇ ਨਿਹਾਲ ਹੋਏ। ਓਥੋਂ ਅਗਲੇ ਦਿਨ ਸਮੀਰ ਦੇ ਕੋਟ ਵਾਲੇ ਦੀਵਾਨੇ ਸਾਧਾਂ ਦਾ ਮਹੰਤ ਬਿਹਾਰੀ 
ਗੁਰੂ ਜੀ ਨੂੰ ਆਪਣੇ ਪਿੰਡ ਤਿੰਨ ਕੋਹ ਲੈ ਗਿਆ। ਓਨ ਬੜੀ ਸੇਵਾ ਕੀਤੀ। ਦਿਵਾਨਯਾਂ ਨੇ 
ਧਮਾਲ ਪਾਈ ਜਿਸ ਨੂੰ ਦੇਖ ਕੇ ਮਾਈਆਂ ਅਤੇ ਗੁਰੂ ਜੀ ਬਹੁਤ ਖ਼ੁਸ਼ੀ ਹੋਏ। ਫੇਰ ਬਿਹਾਰੀ ਨੇ 
ਅਪਨੀ ਕਵੀਸ਼ਰੀ ਸੁਨਾਈ ਜੋ ਬਿਹਾਰੀ ਦੀਆਂ ਮਾਝਾਂ ਮਸ਼ਹੂਰ ਹਨ। ਦੂਜੇ ਦਿਨ ਦਿਵਾਨੇ ਸਾਧਾਂ 
ਨੇ ਢੱਡ ਸਰੰਗੀ ਨਾਲ ਹੀਰ ਰਾਂਝੇ ਦਾ ਤੇ ਪੂਰਨ ਭਗਤ ਦਾ ਗਾਉਣਾ ਸੁਣਾਇਆ। ਤਿੰਨ ਦਿਨ 
ਓਥੇ ਰਹੇ, ਤੁਰਨ ਲੱਗੇ ਤਾਂ ਮਹੰਤ ਨੇ ਇੱਕ ਘੋੜਾ ਬਹੁਤ ਸੁੰਦਰ ਭੇਟਾ ਕੀਤਾ। ਗੁਰੂ ਜੀ ਨੇ ਓਸ 
ਨੂੰ ਸਿਰੋਪਾਉ ਦਸਤਾਰ ਬਖ਼ਸ਼ੀ। ਓਥੋਂ ਚੱਲੇ ਤਾਂ ਭਾਈ ਕੇ ਰਾਮ ਸਿੰਘ ਨੇ ਆਪਣੇ ਘਰ ਗੁਰੂ ਜੀ 
ਨੂੰ ਸਾਰੀ ਸੰਗਤ ਸਮੇਤ ਪ੍ਸ਼ਾਦ ਕੀਤਾ। ਰਾਮ ਸਿੰਘ ਦੀ ਚਾਚੀ ਮਾਈ ਦੇਸਾਂ ਇੱਕ ਖੇਸ ਦੇਣ 
ਲਈ ਜੋ ਓਸ ਨੇ ਆਪ ਬ੍ਰੀਕ ਕੱਤ ਕੇ ਉਣਵਾ ਰੱਖਯਾ ਸੀ, ਆਪਣੇ ਘਰ ਦੇ ਕਿਵਾੜ ਨਾਲ 
ਲਗ ਕੇ ਖੜੀ ਹੋ ਰਹੀ ਅਤੇ ਇੱਛਯਾ ਕੀਤੀ ਰਾਮ ਸਿੰਘ ਸ਼ਰੀਕ ਦੇ ਘਰ ਮੈਂ ਜਾਣਾ ਨਹੀਂ। 
ਕਿਵੇਂ ਗੁਰੂ ਸਾਹਿਬ ਮੇਰੇ ਗ੍ਰੀਬਣੀ ਦੇ ਘਰ ਚਰਨ ਪਾਉਣ, ਤਾਂ ਏਹ ਖੇਸ ਭੇਟਾ ਦੇਵਾਂ। ਗੁਰੂ 
ਅੰਤੁਜਾਮੀ ਘੋੜੇ ਉੱਤੋਂ ਉੱਤਰ ਕੇ ਓਸੇ ਦੇ ਘਰ ਜਾ ਵੜੇ। ਓਹ ਤਾਂ ਕੁਰਬਾਨ ਹੋ ਗਈ ਤੇ ਰਾਮ 
ਬੋਲਯਾ, “ਮਹਾਰਾਜ ! ਏਧਰ ਆਓ ਮੇਰਾ ਘਰ ਅੱਗੇ ਹੈ।” ਬਚਨ ਹੋਯਾ, “ਆਉਂਦੇ ਹਾਂ।” 
ਓਸ ਦੀ ਭਾਉਣੀ ਭਰ ਕੇ ਰਾਮ ਸਿੰਘ ਦੇ ਘਰ ਪ੍ਰਸ਼ਾਦ ਛਕਿਆ। ਮਾਤਾ ਸੁੰਦਰੀ ਜੀ ਦਾ ਸੀਤ 

ਪ੍ਰਸ਼ਾਦ ਤਾਂ ਭਿਆਣੀਆਂ ਨੇ ਛਕਯਾ। ਸਾਹਿਬ ਦੇਵੀ ਦਾ ਨਾ ਛਕਿਆ। ਕੁੱਤੇ ਨੂੰ ਪਾ ਦਿੱਤਾ। ਜਦ 
ਮਾਤਾ ਜੀ ਦੇ ਗ਼ੁੱਸਾ ਮੰਨਣ ਪਰ ਏਸ ਗੱਲ ਦਾ ਮਾਰਕਾ ਪਿਆ ਤਾਂ ਭਿਆਣੀਆਂ ਨੇ ਆਖਜਾ, 
“ਮਾਤਾ ਸਾਹਿਬ ਦੇਵੀ ਦਾ ਗੋਤ ਕਨਾਲਾ ਨਹੀਂ ਹੋਯਾ। ਨਾ ਏਨ ਗੁਰੂ ਜੀ ਦਾ ਅੰਗ ਭੇਟਿਆ 
ਹੈ। ਏਸ ਕਰ ਕੇ ਪਵਿੱਤ੍ਰ ਨਹੀਂ ਹੋਈ। ” ਏਹ ਜੁਵਾਬ ਸੁਣ ਕੇ ਗੁਰੂ ਜੀ ਨੇ ਆਖਯਾ ਅਸੀਂ ਹੋਮ 
ਕਰਨ ਸਮੇਂ ਤੋਂ ਬਹਮਚਰਯ ਧਾਰਿਆ ਹੋਯਾ ਹੈ। ਤਾਹੀਂ ਏਸ ਦੀ ਝੋਲੀ ਖਾਲਸਾ ਪਾਯਾ ਹੈ। 
ਚੌਹਾਂ ਭਾਈਆਂ ਨੇ ਚਾਰ ਦਿਨ ਗੁਰੂ ਜੀ ਨੂੰ ਰਖਯਾ। ਪ੍ਰਸ਼ਾਦ ਕੀਤੇ ਇੱਕ ਇੱਕ ਘੋੜਾ ਦੁਸ਼ਾਲਾ, 
ਤੇ ਮਾਈਆਂ ਨੂੰ ਤੇਉਰ ਅਰਪਨ ਕੀਤੇ। ਇੱਕ ਦਿਨ ਸ਼ਿਕਾਰ ਖੇਡਦੇ ਹੋਏ ਗੁਰੂ ਜੀ ਇੱਕ ਟਿੱਬੇ 
ਉੱਪਰ ਜਾ ਖੜੋਤੇ ਬਚਨ ਕੀਤਾ, “ਏਥੇ ਗੁਰੂ ਨਾਨਕ ਜੀ ਨੇ ਸਿੱਧ ਮੰਡਲੀ ਨੂੰ ਜਿੱਤਿਆ 
ਸੀ।? ਲੋਗਾਂ ਆਖਿਆ, “ਸੱਚੇ ਪਾਤਸ਼ਾਹ ! ਤਾਹੀਂ ਏਥੇ ਦੋ ਬਘਿਆੜਾਂ ਨਾਲ ਇੱਕ ਲਵੇਰੀ 
ਗਊ ਨੇ ਜੰਗ ਕਰ ਕੇ ਆਪਣਾ ਵੱਛਾ ਬਚਾ ਲਿਆ ਸੀ। ਓਸ ਦਿਨ ਤੋਂ ਇਹ ਲਵੇਰੀ ਵਾਲਾ 
ਟਿੱਬਾ ਸੱਦੀਦਾ ਹੈ।” ਇਸੇ ਪ੍ਰਕਾਰ ਸ਼ਿਕਾਰ ਕਰਦੇ ਹੋਏ ਗਿਰਦੇ ਦੇ ਪਿੰਡਾਂ ਨੂੰ ਕਿਰਤਾਰਥ 
ਕਰਦੇ ਰਹੇ। ਜਦ ਗੁਰੂ ਜੀ ਨੇ ਬਠਿੰਡੇ ਨੂੰ ਜਾਣ ਦੀ ਤਿਆਰੀ ਕੀਤੀ, ਤਾਂ ਭੁੱਚੋ ਪਿੰਡ ਦੇ ਭਾਈ 
ਦਿਆਲੇ ਨੇ ਪ੍ਰਸ਼ਾਦ ਤਿਆਰ ਕਰ ਰੱਖਿਆ। ਜਾਂ ਗੁਰੂ ਜੀ ਓਥੇ ਪੁੱਜੇ, ਤਾਂ ਓਨ ਚਰਨ ਆ ਫੜੇ 
ਬੇਨਤੀ ਕੀਤੀ, “ਜੀ! ਪ੍ਰਸ਼ਾਦ ਤਿਆਰ ਹੈ, ਮੇਰਾ ਘਰ ਪਵਿੱਤੁ ਕਰੋ।” ਓਸ ਥਾਂ ਇੱਕ ਤਲਾਉ 
ਪਾਣੀ ਦਾ ਸੀ ਗੁਰੂ ਜੀ ਨੇ ਘੋੜਾ ਓਥੇ ਮੌੜਿਆ। ਭਾਵੇਂ ਘੋੜਾ ਤਿਹਾਇਆ ਤਾਂ ਸੀ, ਪਰ ਸੁੰਘ 
ਕੇ ਹਟ ਗਿਆ। ਗੁਰੂ ਜੀ ਬੋਲੇ, “ਇਸ ਤਲਾਉ ਵਿੱਚੋਂ ਮਸੰਦੀ ਦੀ ਬੋ ਆਉਂਦੀ ਹੈ। ਚਲੋ ! 
ਭਾਗੂ ਪਿੰਡ ਉੱਤਰਾਂਗੇ ਕਯੋਂ ਜੋ ਘੋੜਾ ਮਸੰਦਾਂ ਦੇ ਟੋਭੇ ਦਾ ਪਾਣੀ ਨਹੀਂ ਪੀਂਦਾ, ਤਾਂ ਅਸੀਂ 
ਪ੍ਰਸ਼ਾਦ ਕਿੰਕੂ ਛਕਾਂਗੇ? ਇਤਨਾ ਕਹਿ ਕੇ ਗੁਰੂ ਜੀ ਅੱਗੇ ਨੂੰ ਤੁਰ ਗਏ ਤਾਂ ਰਾਮ ਸਿੰਘ ਭਾਈ 


<< 


ਦਿਆਲੇ ਨੂੰ ਆਖਯਾ, “ਚਾਚਾ ਜੀ! ਪ੍ਰਸ਼ਾਦ ਗੱਡੇ ਉੱਤੇ ਲੱਦ ਕੇ ਲੈ ਚਲੋ। ” 

ਭਾਈ ਦਿਆਲੇ ਤੇ ਗੋਦੜੀਏ ਸਾਧ ਦੀ ਤੇ ਬਠਿੰਡੇ ਦੇਉ ਦੀ ਕਥਾ 

ਓਨਾਂ ਦੇ ਘਰ ਇੱਕ ਗੋਦੜੀਆ" ਸੰਤ ਰਿਹਾ ਕਰਦਾ ਸੀ। ਓਸ ਨੇ ਭੀ ਏਹੋ ਬਾਤ ਕਹੀ, ਤਾਂ ਭਾਈ 
ਦਿਆਲ ਸਭ ਪ੍ਰਸ਼ਾਦ ਗੱਡੇ ਉੱਤੇ ਧਰ ਕੇ ਗੁਰੂ ਕੀ ਸਵਾਰੀ ਦੇ ਪਿੱਛੇ ਲਗ ਤੁਰਿਆ। ਗੁਰੂ ਕੇ 
ਭਾਗੂ ਪਿੰਡ ਜਾ ਉੱਤਰੇ। ਪਿੱਛੇ ਪ੍ਰਸ਼ਾਦ ਪਹੁੰਚਯਾ। ਕਈ ਵਾਰੀ ਅਰਜ਼ ਹੋਈ। ਗੁਰੂ ਸਾਹਿਬ ਨੇ 
ਕੁਛ ਉੱਤਰ ਨਾ ਦਿੱਤਾ। ਜਦ ਭਾਈ ਗੋਦੜੀਏ ਨੇ ਬੇਨਤੀ ਕਰਨੀ ਚਾਹੀ ਤਾਂ ਮਹਾਰਾਜ ਨੇ ਉਸ 
ਨੂੰ ਗੁਰੂ ਕਾ ਸੱਚਾ ਸਾਧੂ ਸਮਝ ਕੇ ਹੁਕਮ ਕੀਤਾ, “ਭਾਈ ਦਿਆਲਾ ! ਅੰਮ੍ਰਿਤ ਛਕੇ ਤਾਂ ਪ੍ਰਸ਼ਾਦ 
ਬਰਤੇਗਾ। ” ਭਾਈ ਦਿਆਲੇ ਨੇ ਮਨਜ਼ੂਰ ਕੀਤਾ ਤਾਂ ਅੰਮ੍ਰਿਤ ਤਿਆਰ ਕਰ ਕੇ ਛਕਾਯਾ। ਫੇਰ 
ਭਾਈ ਦਿਆਲੇ ਦਾ ਪ੍ਰਸ਼ਾਦ ਬਰਤਿਆ, ਜਿਸ ਪਰ ਲੁੱਟ ਪੈ ਗਈ ਅਨੇਕਾਂ ਨੂੰ ਨਾ ਲੱਭਿਆ। 
ਜਦ ਓਹ ਗੁਰੂ ਅੱਗੇ ਪੁਕਾਰੇ ਤਾਂ ਹੁਕਮ ਹੋਯਾ, “ਭਾਈ ਦਿਆਲ ਸਿੰਘ ਦਾ ਪੱਲਾ ਫੜੋ। ” 
ਓੜਕ ਦਿਆਲ ਸਿੰਘ ਨੇ ਓਸ ਥਾਂ ਆਪਣੀ ਸੁਇਨੇ ਦੀ ਛਾਪ ਗਹਿਣੇ ਧਰ ਕੇ ਉਨ੍ਹਾਂ 
ਪ੍ਰਸ਼ਾਦ ਛਕਾਯਾ। ਗੁਰੂ ਕੀ ਖ਼ੁਸ਼ੀ ਲੀਤੀ। ਸੁਦਾਰ ਡੱਲਾ ਭੀ ਕਿਲ੍ਹਾ ਬਠਿੰਡਾ ਗੁਰੂ ਜੀ 
ਦਿਖਾਉਣ ਲਈ ਆ ਪਹੁੰਚਯਾ। 

ਇੱਕ ਕੰਨਯਾਂ ਆਈ ਹੱਥ ਜੋੜ ਕੇ ਦੀਨਤਾ ਨਾਲ ਓਨ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਮੈਂ ਮਾਲਵੇ ਦੀ 
ਧਰਤੀ ਹਾਂ। ਤੁਸੀਂ ਧਰਤੀ ਦਾ ਭਾਰ ਉਤਾਰਨ ਵਾਸਤੇ ਅਵਤਾਰ ਲੀਤਾ ਹੈ। ਮੈਂ ਜਿਤਨਾ ਅੰਨਯ 
ਉਪਜਾਉਂਦੀ ਹਾਂ, ਕਾਣਾ ਦੇਉ (ਬਠਿੰਡਾ, ਕਾਣਾ ਦੇਉ) ਆਪਣੀ ਸੈਨਾ ਸਮੇਤ ਜੋ ਏਸ ਕਿਲ੍ਹੇ ਵਿੱਚ 
ਰਹਿੰਦਾ ਹੈ ਸਭ ਭੱਛਨ ਕਰ ਜਾਂਦਾ ਹੈ। ਏਸ ਦੇਸ ਤੇਰੇ ਸਿੱਖਾਂ ਦਾ ਹੈ। ਏਨ੍ਹਾਂ ਦੀ ਪਾਲਣਾ ਤਦ 
ਹੁੰਦੀ ਹੈ ਜੇ ਓਹ ਕਢਾਯਾ ਜਾਵੇ। ” ਗੁਰੂ ਸਾਹਿਬ ਬੋਲੇ, “ਅਸੀਂ ਏਸੇ ਕੰਮ ਆਏ ਹਾਂ। ਤੂੰ 
ਫ਼ਿਕਰ ਨਾ ਕਰ। ” ਤਾਂ ਓਹ ਨਿਮਸਕਾਰ ਕਰ ਕੇ ਚਲੀ ਗਈ। ਜਾਂ ਸਵੇਰ ਹੋਈ ਤਾਂ ਬਠਿੰਡੇ ਦੇ 
ਲੋਗਾਂ ਨੇ ਗੁਰੂ ਜੀ ਪਾਸ ਪ੍ਰਾਰਥਨਾ ਕੀਤੀ, “ਮਹਾਰਾਜ ! ਏਹ ਕਿਲ੍ਹਾ ਜੋ ਰਾਜੇ ਬਿਨੈਪਾਲ” ਦੇ 


02202] 


"ਗੋਦੜੀਆਂ ਸੰਤ ਹਰਿ ਰਾਇ ਜੀ ਦੇ ਮਾਮੇ ਦਾ ਭਾਈ ਗੌਰੇ ਦੇ ਪਾਸ ਰਿਹਾ ਕਰਦਾ ਸੀ। ਜਿਸ ਕੰਮ ਓਸ ਨੂੰ ਭਾਈ ਕੇ ਲਾ ਦਿੰਦੇ, ਸਾਰਾ 
ਦਿਨ ਭਜਨ ਕਰਦਾ ਹੋਯਾ ਓਹੋ ਕਾਰ ਚਾਰ ਆਦਮੀਆਂ ਜਿੰਨੀ ਕਰ ਕਢਦਾ। ਬਚਨ ਓਸ ਦੇ ਸਤ ਹੋ ਜਾਂਦੇ। ਜਦ ਭਾਈ ਗੌਰੇ ਨੇ ਬਠਿੰਡਾ 
ਲੁੱਟਿਆ ਗੋਦੜੀਏ ਨੇ ਆਖਜਾ, “ਤੂੰ ਨਾ ਲੁੱਟ। ਏਹ ਮਾਯਾ ਤੇਰੀ ਜਾਨ ਲੈ ਜਾਊ।” ਓਹੋ ਗਲ ਹੋਈ ਓਸੇ ਦੇ ਸਾਲੇ ਨੇ ਸੁੱਤੇ ਪਏ ਦੇ 
ਗਲ ਵਿੱਚ ਮੰਜੇ ਦੀ ਦਾਉਣ ਪਾ ਕੇ ਗਲ ਘੁਟ ਕਰ ਮਾਰ ਸਿਟਿਆ। ਜਾਨ ਮਾਲ ਦੋਵੇਂ ਗਏ। ਇੱਕ ਵਾਰੀ ਭਾਈ ਭਗਤੂ ਦਾ ਪੁੱਤਰ ਜੀਵਣ 
ਕਿਸੇ ਕਾਮੇ ਨੂੰ ਝਿੜਕਦਾ ਮਾਰਦਾ ਸੀ। ਗੋਦੜੀਆ ਹਟਾਉਣ ਲਗਾ ਤਾਂ ਜੀਵਣ ਬੋਲਯਾ, “ਤੈਨੂੰ ਰਾਜ ਕਾਜ ਦੀ ਕੀ ਖ਼ਬਰ ਹੈ?” ਏਨ 
ਬਚਨ ਕੀਤਾ ਤੂੰ ਹੀ ਰਾਜ ਕਾਜ ਵਿੱਚ ਆਫਰਯਾ ਰਹੋ।” ਓਸ ਘੜੀ ਜੀਵਨ ਆਫਰ ਗਿਆ। ਬਥੇਰੇ ਉਪਾਇ ਕੀਤੇ ਅਰਾਮ ਨਾ ਹੋਯਾ। 
ਓੜਕ ਗੋਦੜੀਏ ਨੇ ਹੱਥ ਫੇਰਿਆ ਤਾਂ ਰਾਜ਼ੀ ਹੋਯਾ। ਏਸ ਦਾ ਸੁਭਾਵ ਸੀ ਜਿਸ ਕੰਮ ਲਈ ਏਸ ਨੂੰ ਲਾ ਦਿੱਤਾ ਓਹ ਕਰੀ ਜਾਂਦਾ। ਇੱਕ 
ਵਾਰੀ ਘਾਹ ਵੱਢਣ ਲਾਯਾ ਅਠ ਦਿਨ ਵੱਢੀ ਗਿਆ। ਢੇਰ ਲਾ ਦਿੱਤੇ। ਫੇਰ ਚਕੀ ਪੀਹਣ ਲਾਯਾ, ਤਾਂ ਓਹ ਪੀਹੀ ਗਿਆ। ਆਟੇ ਦੇ ਭਾਂਡੇ 
ਭਰ ਦਿੱਤੇ। ਰਾਗ ਰੋਖ ਕੁਛ ਨਹੀਂ ਫੁਰਯਾ। ਇੱਕ ਕਿਸੇ ਜੱਟ ਨੇ ਫੜ ਕੇ ਹਾੜੀ ਵੱਢਣ ਲਾਯਾ। ਰਾਤ ਦਿਨੇ ਵੱਢੀ ਗਿਆ। ਓਨਾਂ ਰੋਟੀ ਭੀ 
ਨਾ ਪੁਚਾਈ। ਫੇਰ ਹਟਾਉਣ ਲੱਗੇ ਤਾਂ ਬੋਲਿਆ, “ਵਢ ਲੈਣ ਦਿਓ ਫੇਰ ਹਟਾਂਗਾ।” ਓਸ ਦਾ ਸਾਰਾ ਟੱਬਰ ਮਰ ਗਿਆ। ਏਸੇ ਤਰ੍ਹਾਂ 
ਇੱਕ ਦਿਨ ਗੋਦੜੀਏ ਦੇ ਪੁਤ੍ਰਾਂ ਨੇ ਓਸ ਨੂੰ ਸਰਸੋਂ ਪੁੱਟਣ ਲਾ ਦਿੱਤਾ ਰੋਟੀ ਨਾ ਪੁਚਾਈ। ਇੱਕ ਸਾਧ ਨੇ ਪੁੱਛਯਾ, “ਗੋਦੜੀਆ ਕੀ 
ਕਰਦਾ ਹੈਂ?” ਏਨ ਆਖਿਆ ਪੁੱਤ ਮਰ ਗਏ। ਜ਼ਰਾ ਭਰ ਰਾਗ ਰੋਖ ਨਹੀਂ ਫੁਰਿਆ। ਏਹੋ ਜੇਹੀਆਂ ਅਨੇਕ ਕਹਾਣੀਆਂ ਓਸ ਦੀਆਂ 
ਹਨ। 

ਰਾਜਾ ਬਿਨੈਪਾਲ ਭਟਨੇਰ ਵਾਲੇ ਰਾਜੇ ਸੁਰਪਾਲ ਦਾ ਬੜਾ ਬੇਟਾ ਸੀ। ਓਸ ਨੂੰ ਓਸ ਦੀ ਮਤ੍ਰੇਈ ਨੇ ਤੁਹਮਤ ਲਾ ਕੇ ਦੇਸ ਨਿਕਾਲਾ ਦਿਵਾ 
ਕਰ ਅਪਨੇ ਪੁੱਤ੍ਰ ਨੂੰ ਰਾਜਾ ਦਵਾ ਦਿੱਤਾ। ਏਥੇ ਓਸ ਸਮੇਂ ਅੱਲੜਾ ਨਾਮ ਦਰਿਆ ਚੱਲਦਾ ਹੁੰਦਾ। ਬਿਨੈਪਾਲ ਚਾਰ ਕੁ ਆਦਮੀਆਂ ਸਾਥ 
ਸ਼ਿਕਾਰ ਖੇਡਦਾ ਹੋਯਾ ਏਥੇ ਆਯਾ, ਤਾਂ ਮਲਾਹਾਂ ਦੇ ਇੱਜੜ ਤੋਂ ਵਿਛੜ ਕੇ ਸੂਈ ਹੋਈ ਬਕਰੀ ਦੋ ਬਘਯਾੜਾਂ ਨਾਲ ਲੜਦੀ ਦੇਖੀ। 
ਬਿਨੈਪਾਲ ਨੇ ਬਘਯਾੜ ਮਾਰ ਸਿੱਟੇ। ਏਸ ਥਾਉਂ ਨੂੰ ਅਜੀਤ ਸਮਝ ਕੇ ਏਥੇ ਝੁੰਗੀ ਪਾ ਕੇ ਰਹਿਣ ਲੱਗਾ। ਸ਼ਿਕਾਰ ਮਾਰ ਖਾਵੇ। ਏਸੇ 
ਜੰਗਲ ਵਿੱਚ ਇੱਕ ਜੋਗੀ ਰਾਜ ਰਿਹਾ ਕਰਦਾ ਸੀ। ਓਸ ਨੂੰ ਬਿਨੈਪਾਲ ਹਮੇਸ਼ਾ ਸ਼ਿਕਾਰ ਖੁਲਾਉਣ ਲੱਗਾ। ਗਊਆਂ ਰੱਖ ਲਈਆਂ। 
ਬਣਜਾਰੇ ਜੋ ਥੋੜ੍ਹੀ ਦੂਰ ਥੇਹ ਉੱਥੇ ਦਰਿਆ ਕਿਨਾਰੇ ਰਹਿੰਦੇ ਸੇ, ਓਹ ਬਿਨੈਪਾਲ ਨੇ ਮਾਰ ਕੁੱਟ ਕੇ ਆਪਣੇ ਸੇਵਕ ਕਰ ਲੀਤੇ। ਬਾਰਾਂ 
ਬਰਸ ਬੀਤੇ। ਜੋਗੀ ਸੇਵਾ ਦਾ ਫ਼ਲ ਬਿਨੈਪਾਲ ਨੂੰ ਰਸਾਇਣ ਚਾਂਦੀ ਸੁਇਨਾਂ ਬਨਾਉਣਾ ਦੱਸ ਕੇ ਚਲਾ ਗਿਆ। ਏਸ ਨੇ ਬਨਜਾਰਯਾਂ ਤੋਂ 
ਤਾਂਬਾ ਕਲੀ ਮੰਗਾ ਕੇ ਦੌਲਤ ਜਜ੍ਹਾਂ ਕਰ ਫੌਜ ਰੱਖ ਕੇ ਮੁਲਕ ਮੱਲਣਾ ਸ਼ੁਰੂ ਕਰ ਦਿੱਤਾ। ਭਟਨੇਰ ਵਾਲਾ ਓਸ ਦਾ ਮਤੇਰ ਭਾਈ ਏਸ ਪਰ 
ਚੜ੍ਹ ਆਯਾ। ਓਹ ਜੰਗ ਵਿੱਚ ਮਾਰਿਆ ਗਿਆ। ਫੇਰ ਤਾਂ ਭਟਨੇਰ ਦਾ ਰਾਜ ਭੀ ਏਸੇ ਦੇ ਹੱਥ ਆ ਗਿਆ। ਏਸ ਨੇ ਏਹ ਕਿਲ੍ਹਾ 
ਬਨਵਾਯਾ। ਨੀਊਂ' ਠਹਿਰੇ ਨਹੀਂ। ਜੋਤਸ਼ੀ ਨੇ ਆਖਿਆ ਕੋਈ ਤੇਰੇ ਜੈਸੇ ਪ੍ਰਤਾਪ ਤੇ ਸੁੰਦਰ ਰੂਪ ਦੀ ਬਲੀ ਦਿੱਤੀ ਜਾਵੇ ਤਾਂ ਨੀਂ ਕਾਇਮ 
ਰਹੇਗੀ। ਏਸ ਰਾਜੇ ਦਾ ਵਜ਼ੀਰ ਠੰਡਾ ਨਾਮ ਏਸੇ ਵਰਗਾ ਸਰਬ ਭਾਂਤ ਸੀ। ਹੋਰ ਕੋਈ ਆਦਮੀ ਓਸ ਜੈਸਾ ਨਾ ਲੱਭਯਾ ਤੇ ਵਜ਼ੀਰ ਉੱਤੇ 
ਨਜ਼ਰ ਆ ਨਹਿਰੀ ਤਾਂ ਵਜ਼ੀਰ ਨੇ ਸਮਝਿਆ ਹੁਣ ਏਹ ਮੈਨੂੰ ਛੱਡੇਗਾ ਨਹੀਂ ਤਾਂ ਤੇ ਆਪ ਹੀ ਕਯੋਂ ਨਾ ਬਲੀਦਾਨ ਹੋ ਜਾਵਾਂ? ਉਸ ਨੇ 

ਵਜ਼ੀਰ ਦੀ ਬਲੀ ਲੈ ਕੇ ਉਸਾਰਿਆ ਹੈ, ਏਥੇ ਦੇਓ ਰਹਿੰਦਾ ਹੈ। ਓਸ ਨੂੰ ਆਪ ਕੱਢ ਦੇਓ। ” 
ਗੁਰੂ ਜੀ ਨੇ ਕਿਹਾ, “ਇਸ ਦੀ ਬਲੀ ਇੱਕ ਹਾਥੀ ਦਿਓ, ਤਾਂ ਨਿੱਕਲੇਗਾ। ” ਪੈਂਚਾਂ ਨੇ ਕਿਹਾ, 
“ਜੀ! ਹਾਥੀ ਤਾਂ ਸਾਡੇ ਦੇਸ ਵਿੱਚ ਨਹੀਂ। ਪਰ ਇੱਕ ਮਾਰ ਖੰਡ ਝੋਟਾ ਹੈ, ਜੋ ਆਪ ਦੇ ਓਹ 
ਕਾਬੂ ਆਵੇ ਤਾਂ ਫੜ ਕੇ ਬਲੀ ਦਿਓ। ” ਗੁਰੂ ਸਾਹਿਬ ਜੀ ਨੇ ਪੰਜ ਸਿੰਘ ਭੇਜੇ ਓਹ ਗੁਰੂ ਜੀ 
ਦੀ ਛਟੀ ਵਿਖਾ ਕੇ ਓਸ ਝੋਟੇ" ਨੂੰ ਲੈ ਆਏ ਅਰ ਭਾਈ ਮੈਲਾਗਰ ਸਿੰਘ ਨੇ ਇਕੋ ਤੇਗ ਮਾਰ 
ਕੇ ਓਸ ਦਾ ਸਿਰ ਜੁਦਾ ਕਰ ਦਿੱਤਾ। ਗੁਰੂ ਸਾਹਿਬ ਜੀ ਨੇ ਹੁਕਮ ਦਿੱਤਾ ਕਿ ਭਾਈ ਕਾਣੇ 
ਦਿਓ! ਤੂੰ ਏਥੋਂ ਚੱਲਿਆ ਜਾਹ। ਓਸ ਨੇ ਬੇਨਤੀ ਕੀਤੀ, “ਮਹਾਰਾਜ ਜੀ! ਗੁਰੂ ਅਮਰ ਦੇਵ 


ਜੀ ਨੇ ਸਾਨੂੰ ਗੋਇੰਦਵਾਲ ਵਿੱਚੋਂ ਕੱਢਯਾ ਤਾਂ ਅਸੀਂ ਏਥੇ ਆਏ। ਹੁਣ ਕਿੱਥੇ ਜਾਈਏ?” ਗੁਰੂ 


ਜੀ ਨੇ ਕਿਹਾ, “ਮੇਵਿਆਂ ਦੀ ਧਰਤੀ ਸਰਹੰਦ ਵਿਖੇ ਜਾਓ ਓਥੋਂ ਤੁਹਾਨੂੰ ਕੋਈ ਨਾ ਕੱਢੇਗਾ। 
ਏਸ ਜੰਗਲ ਦੇਸ਼ ਨੂੰ ਹੁਣ ਅਸੀਂ ਮਾਲਵਾ ਬਨਾਵਾਂਗੇ। ” 


ਆਖਿਆ ਮੇਰੀ ਬਲੀ ਦੇ ਦਿਓ ਪਰ ਮੇਰਾ ਨਾਮ ਰਹੇ। ਰਾਜੇ ਨੇ ਓਸ ਦੀ ਬਲੀ ਦੇ ਕੇ ਆਪ ਤੋਂ ਦੁਗਨਾ ਨਾਮ ਓਸ ਦਾ ਰੱਖਿਆ 
“ਬਠਿੰਡਾ” ਏਸ ਵਿੱਚ ਰਾਜੇ ਦਾ ਇੱਕ ਅੱਖਰ ਬੱਬਾ ਹੈ ਤੇ ਓਸ ਦਾ ਠੰਡਾ ਦੋ ਹਨ। 
"ਹੁਣ ਤੱਕ ਸਾਰੀ ਪੰਜਾਬ ਜੋ ਕੋਈ ਝੋਟਾ ਯਾ ਸੰਢਾ ਮਾਰ ਖੰਡ ਹੁੰਦਾ ਹੈ ਓਸ ਨੂੰ ਭਾਈ ਕੂਮਾ ਸਿੰਘ ਸਤਲਾਣੀ ਪਿੰਡ ਵਾਲੇ ਸੰਤਾਂ ਦਾ ਕੋਈ 
ਸਿੱਖ ਕੰਨੋਂ ਫੜ ਕੇ ਲੈ ਜਾਂਦਾ ਹੈ ਉਨ੍ਹਾਂ ਦੇ ਝੋਟੇ ਸੰਢੇ ਸਿਰ ਨਹੀਂ ਚੁੱਕਦੇ ਗੱਡ, ਖਰਾਸ, ਹਲ, ਸਭ ਥਾਂ ਉਹੋਂ ਕੰਮ ਦਿੰਦੇ ਹਨ ਜਦ ਇਹ 
ਸ਼ਕਤੀ ਸਿੱਖਾਂ ਵਿੱਚ ਪ੍ਰਤੱਖ ਦੇਖੀ ਜਾਂਦੀ ਹੈ ਤਾਂ ਗੁਰੂ ਕਿਆਂ ਵਿੱਚ ਕਿਉਂ ਨ ਹੋਵੇ। 

ਮਾਈ ਭਾਗੋ ਤੇ ਸਸੀ ਦੀ ਸਾਖੀ 

ਬਠਿੰਡੇ ਦੇ ਕਿਲ੍ਹੇ ਵਿੱਚੋਂ ਕਾਣੇ ਦੇਉ ਦਾ ਕੱਢਣਾ ਸੁਣ ਕੇ ਸਾਰੇ ਮਾਲਵੇ ਦੇਸ਼ ਵਿੱਚ ਇਸ ਗੱਲ ਦੀ ਧੁੰਮ ਪੈ 
ਗਈ ਕਿ ਜਿਸ ਤੋਂ ਡਰਦਾ ਦੇਉ ਭੀ ਨੱਠ ਗਿਆ, ਓਸ ਅੱਗੇ ਹੋਰ ਕਿਸੇ ਦੀ ਕੀ ਪੇਸ਼ ਜਾ 
ਸਕਦੀ ਹੈ? ਗੁਰੂ ਕੀ ਮਹਿਮਾ ਸੁਣ ਸੁਣ ਬੇਅੰਤ ਲੋਗ ਆਉਣ ਤੇ ਗੁਰੂ ਕੇ ਦਰਸ਼ਨ ਪਾਉਣ 
ਲੱਗੇ ਤੇ ਸਿੱਖ ਸੇਵਕ ਹੋ ਕੇ ਅਨੰਦ ਹਾਸਲ ਕਰਨ ਲੱਗੇ। ਗੋਦੜੀਆ ਸਾਧ ਤੇ ਮਾਈ ਭਾਗੋ ਤਾਂ 
ਗੁਰੂ ਜੀ ਦੇ ਬਹੀਰ ਨਾਲ ਰਾਤ ਦਿਨੇ ਫਿਰਦੇ ਰਹਿੰਦੇ ਸੇ। ਇੱਕ ਦਿਨ ਮਾਈ ਭਾਗੋ (ਮਾਤਾ ਭਾਗੋ 
ਵਿਦੇਹ) ਨੂੰ ਨੰਗੀ ਫਿਰਦੀ ਦੇਖ ਕੇ ਬਚਨ ਕੀਤਾ, “ਮਾਈ ਜੀ! ਭਾਵੇਂ ਤੁਹਾਨੂੰ ਤਾਂ ਕੋਈ ਲੇਪ 
ਨਹੀਂ ਪਰ ਮਹਾਤਮਾ ਪੁਰਸ਼ ਦੂਸਰੇ ਪੁਰਖਾਂ ਨੂੰ ਸ਼ੁਭ ਰਸਤੇ ਪਾਵਣ ਲਈ ਆਪ ਕਦੇ ਸ਼ੁਭ 
ਕਰਮਾਂ ਦਾ ਤਿਆਗ ਨਹੀਂ ਕਰਦੇ। ਸੋ ਤੁਸੀਂ ਤੇੜ ਕੱਛ ਤੇ ਗਲ ਵਿੱਚ ਚੋਲਾ ਜ਼ਰੂਰ ਰੱਖਯਾ 
ਕਰੋ।” ਸੋ ਮਾਈ ਨੇ ਓਸੇ ਦਿਨ ਤੋਂ ਕੱਛ ਤੇ ਚੋਲਾ ਧਾਰਨ ਕਰ ਲਿਆ। ਗੁਰੂ ਜੀ ਕਿਲ੍ਹੇ ਵਿੱਚ; 
ਜਿੱਥੇ ਹੁਣ ਗੁਰਦੁਆਰਾ ਹੈ, ਬਿਰਾਜ ਰਹੇ ਸੇ ਤਾਂ ਰਾਤ ਨੂੰ ਬਲੋਚ (ਸੱਸੀ ਦਾ ਗੀਤ) ਸੱਸੀ ਪੁੰਨੂੰ 
ਚੰਗੀਆਂ ਸੁਰਾਂ ਨਾਲ ਗਾਉਂਦੇ ਰਹੇ। ਗੁਰੂ ਸਾਹਿਬ ਜੀ ਸੁਣ ਕੇ ਪ੍ਰਸੰਨ ਹੋਏ ਤੇ ਦਿਨ ਚੜ੍ਹੇ 
ਦੀਵਾਨ ਵਿੱਚ ਉਨ੍ਹਾਂ ਨੂੰ ਬੁਲਾ ਕੇ ਆਖਯਾ, “ਜਿਕੂੰ ਤੁਸੀਂ ਰਾਤ ਗਾਉਂਦੇ ਸੇ, ਓਸੇ ਭਾਂਤ ਹੁਣ 
ਸਾਨੂੰ ਸੁਣਾਓ। ” ਉਨ੍ਹਾਂ ਆਖਯਾ, “ਜੀ! ਹੁਣ ਤਾਂ ਤੁਸਾਡੇ ਪਾਸੋਂ ਸ਼ਰਮ ਆਉਂਦੀ ਹੈ। ਓਹੋਂ 
ਜੇਹਾ ਨਹੀਂ ਗਾਵਿਆਂ ਜਾਏਗਾ। ? ਓੜਕ ਓਹ ਬਚਨ ਮੰਨ ਕੇ ਗਾਉਣ ਤਾਂ ਲੱਗੇ, ਪਰ ਓਹੋ 
ਜੇਹਾ ਰਸ ਨਾ ਬਣਿਆ। ਬਲਕੇ ਪਾਸੋਂ ਕਿਸੇ ਕਿਸੇ ਸਿੱਖ ਨੇ ਜਦ ਤਰਕ ਕੀਤੀ ਤਾਂ ਗੁਰੂ ਜੀ 
ਆਖਯਾ, “ਭਾਈ ਸਿੱਖੋ ! ਧਰਤੀ ਵਿੱਚ ਇੱਕ ਇੱਕ ਉੱਗਲ ਖੋਭੋ।” ਜਦ ਕਿਸੇ ਤੋਂ ਨਾ ਖੁੱਭੀ 
ਦੇ ਪ੍ਰੇਮ ਵਿੱਚ ਸਾਰੀ ਹੀ ਧਰਤੀ ਵਿੱਚ ਧਸ ਗਈ ਸੀ। ਹੁਣ ਓਸ ਦਾ ਪ੍ਰੇਮ ਚੰਗਾ ਹੋਯਾ ਕਿ 
ਤੁਸਾਡਾ। ਤਰਕ ਓਸੇ ਨੂੰ ਕਰੀਏ ਜਿਸ ਤੋਂ ਅਧਕ ਕਮਾਈ ਆਪ ਕੀਤੀ ਹੋਵੇ। ਭਾਈ ਸਿੱਖੋ ! 

ਸਾਰੇ ਪੋਥੀਆਂ ਗੂੰਥਾਂ ਵਿੱਚ ਪ੍ਰੇਮ ਦੀ ਉਪਮਾ ਹੈ। ਪ੍ਰੇਮ ਬਿਨਾਂ ਜਪ ਤਪ ਛੂਛੇ ਹਨ। ” 

ਸਾਚੁ ਕਹੋ ਸੁਨ ਲੇਹੁ ਸਭੈ ਜਿਨ ਪਰੇਮ ਕੀਓ ਤਿਨ ਹੀ ਪੁਭੁ ਪਾਇਓ ॥੯॥ 
(ਸ਼੍ਰੀ ਦਸਮ ਗੁੰਥ - ਅਕਾਲ ਉਸਤਤਿ) 
ਕਈ ਦਿਨ ਏਹੋ ਜੇਹਾ ਵਿਚਾਰ ਸਤਸੰਗ ਹੁੰਦਾ ਰਿਹਾ। ਬਠਿੰਡੇ ਤੋਂ ਚੜ੍ਹ ਕੇ ਅਨੇਕ ਵਾਰੀ ਸ਼ਿਕਾਰ ਲਾਮਾਂ 
ਦੇ ਪਿੰਡਾਂ ਵਿੱਚ ਦੂਰ ਦੂਰ ਤੱਕ ਜਾ ਕੇ ਜੰਗਲਾਂ ਤੇ ਪਿੰਡਾਂ ਨੂੰ ਪਵਿੱਤ੍ਰ ਕਰਦੇ ਰਹੇ। ਓੜਕ ਡੱਲੇ 
ਦੇ ਪ੍ਰੇਰੇ ਹੋਏ ਗੁਰੂ ਜੀ ਨੇ ਬਠਿੰਡੇ ਤੋ ਚੱਲ ਕੇ ਪੰਜਾਂ ਕੋਹਾਂ ਉੱਤੇ ਮਹਿਮੇਂ ਪਿੰਡ ਜਾ ਡੇਰਾ ਲਾਯਾ। 

ਦਮਦਮੇ ਆਏ, ਸੂਬੇ ਦਾ ਪਰਵਾਨਾ ਆਯਾ 
ਬਾਦਸ਼ਾਹਾਂ ਦੇ ਦਫਤਰ ਵਿੱਚ ਏਸ ਦੇਸ ਦਾ ਨਾਮ ਲੱਖੀ ਜੰਗਲ ਲਿਖਯਾ ਜਾਂਦਾ ਸੀ। ਏਸ ਕਰ ਕੇ ਗੁਰੂ 
ਸਾਹਿਬ ਭੀ ਲੱਖੀ ਜੰਗਲ ਬੋਲਦੇ ਰਹੇ। ਓਥੇ ਗੁਰੂ ਜੀ ਪਾਸ ਸੰਗਤ ਬਹੁਤ ਕੱਠੀ ਹੋ ਗਈ। ਗੁਰੂ 
ਜੀ ਨੇ ਏਹ ਬਚਨ ਉਚਾਰਿਆ:// 
ਲੱਖੀ ਜੰਗਲ ਖਾਲਸਾ ਆਇ ਦੀਦਾਰ ਲਗੋ ਨੇ ॥ 
ਸੁਣ ਕੇ ਸਦ ਮਾਹੀ ਦਾ ਮੇਂਹੀ ਪਾਣੀ ਘਾਹੁ ਮਤੋ ਨੇ। 
ਕਿਸੇ ਨਾਲ ਨਾ ਰਲੀਆ ਕਾਈ ਕੋਈ ਸਉਕ ਪੁਯੋ ਨੇ ॥ 
ਗਿਆ ਫਿਰਾਕ ਮਿਲਿਆ ਨਿਤ ਮਾਹੀ ਤਾ ਹੀ ਸੁਕਰ ਕਿਤੋ ਨੇ 
ਲੱਖੀਂ ਜੰਗਲ ਖਾਲਸਾ ਹੋਸੀ ਇਤਯਾਦਿਕ ਬਚਨ ਉਸਾਰੇ ਜਿਨ੍ਹਾਂ ਨੂੰ ਸੁਣ ਕੇ ਸਿੱਖ ਬਹੁਤ ਖ਼ੁਸ਼ੀ ਹੋਏ। 
ਮਹਿਮੇਂ ਦੇ ਸਿੱਖਾਂ ਨੇ ਸੇਵਾ ਬਹੁਤ ਕੀਤੀ। ਅਗਲੇ ਦਿਨ ਸਮੀਰ ਦੇ ਕੋਟ ਪਾਸ ਆਏ ਤਾਂ ਓਥੋਂ 
ਦੇ ਪੈਂਚ ਡੱਲੇ ਨੂੰ ਸਰਦਾਰ ਜਾਣ ਕੇ ਨਜ਼ਰਾਂ ਦੇਣ ਲੱਗੇ। ਓਨ ਆਖਯਾ, “ਗੁਰੂ ਦੇ ਹੁੰਦਜਾਂ ਮੈਂ 
ਨਹੀਂ ਲੈ ਸਕਦਾ, ਮੇਰੇ ਤੁਸਾਡੇ ਪੂਜਣ ਜੋਗ ਗੁਰੂ ਹੀ ਹੈ। ” ਗੁਰੂ ਜੀ ਬੋਲੇ, “ਭਾਈ ਡੱਲ 
ਸਿੰਘ! ਕਰਾਮਾਤ ਨਾਲੋਂ ਮੁਲਾਕਾਤ ਵੱਡੀ ਹੈ।” ਓਥੋਂ ਸ਼ਿਕਾਰ ਖੇਡਦੇ ਅਗਲੇ ਦਿਨ ਭੂਖੜੀ 
ਪਿੰਡ (ਜੋ ਮਹਿਮੇ ਤੋਂ ਪੰਜ ਕੋਹ ਹੈ) ਆ ਉੱਤਰੇ, ਰਾਤ ਕੱਟੀ। ਦੂਜੇ ਦਿਨ ਦਮਦਮੇਂ ਪਹੁੰਚ 
ਪਏ। ਦੂਜੇ ਦਿਨ ਦੀਵਾਨ ਵਿੱਚ ਸੂਬੇ ਸਰਹੰਦ ਵੱਲੋਂ ਫੁਰਮਾਨ ਡੱਲੇ ਪਾਸ ਲੈ ਕੇ ਅਸਵਾਰ 
ਆਯਾ। ਓਸ ਵਿੱਚ ਲਿਖਯਾ ਸੀ ਕਿ ਮੈਂ ਸੁਣਿਆ ਹੈ ਤੇਰੇ ਘਰ ਬਾਦਸ਼ਾਹ ਦਾ ਵਿਰੋਧੀ ਜਿਸ 
ਨੇ ਬੇਸ਼ੁਮਾਰ ਸ਼ਾਹੀ ਸੈਨਾ ਖਪਾ ਛੱਡੀ, ਓਹ ਗੁਰੂ ਹੈ। ਏਸ ਨੂੰ ਫੜ ਕੇ ਮੇਰੇ ਪਾਸ ਭੇਜ, ਨਹੀਂ 
ਤਾਂ ਮੇਰੀ ਚੜ੍ਹਾਈ ਹੋਵੇਗੀ। ਤੇਰੀ ਗੜ੍ਹੀ ਦਾ ਇੱਟ ਇੱਟ ਕਰ ਕੇ ਤੈਨੂੰ ਗੁਰੂ ਸਮੇਤ ਫੜ 
ਲਿਆਵਾਂਗਾ। ` ਏਸ ਦਾ ਉੱਤਰ ਓਥੇ ਹੀ ਬੈਠਿਆਂ ਡੱਲੇ ਨੇ ਲਿਖਵਾ ਭੇਜਿਆ ਕਿ ਵਜ਼ੀਦ ਖਾਂ! 
ਅੱਗੇ ਤੈਂ ਗੁਰੂ ਤੇ ਕਸਰ ਨਹੀਂ ਰੱਖੀ ਤੇ ਹੁਣ ਰਖੀਂ ਨਾ। ਗੁਰੂ ਮੇਰੇ ਪ੍ਰਾਣਾਂ ਨਾਲ ਹੈ। ਤੇਰੇ 
ਲਸ਼ਕਰ ਨੂੰ ਓਹ ਹੱਥ ਦਿਖਾਵਾਂਗੇ, ਇੱਕ ਨੂੰ ਜੀਉਂਦਾ ਨਾ ਜਾਣ ਦੇਵਾਂਗੇ ਕਿਉਂਕਿ ਏਸ ਦੇਸ 
ਵਿੱਚ ਸ਼ਾਹੀ ਫੌਜ ਆਪੇ ਤਿਹਾਈ ਮਰ ਜਾਊ। ” 
ਦੂਜੇ ਦਿਨ ਸ਼ਿਕਾਰ ਗਏ ਇੱਕ ਮਿਰਗ ਨੂੰ ਮਾਰ ਕੇ ਗੁਰੂ ਜੀ ਬਹੁੜ ਹੱਸੇ। ਡੱਲੇ ਦੇ ਪੁੱਛਣੇ ਪਰ ਦੱਸਿਆ 
ਕਿ ਗੁਰੂ ਕਾ ਖ਼ਜ਼ਾਨਾ ਚੁਰਾਇਆ ਕਰਦਾ ਸੀ। ਬਥੇਰਾ ਬਰਜ ਰਹੇ ਏਹ ਨਾ ਹਟਿਆ। ਭਾਈ 
ਡੱਲਾ ! ਜੋ ਕੋਈ ਪਰਾਯਾ ਮਾਲ ਚੋਰੀ ਖਾਂਦਾ ਹੈ, ਓਸ ਦਾ ਮਾਸ ਖਾਧਾ ਜਾਂਦਾ ਹੈ। 
ਗੁਰੂ ਕੇ ਪਲੰਘ ਦੇ ਪਹਿਰੇ ਪਰ ਦਸ ਸਿੰਘ ਰਾਤ ਨੂੰ ਰਿਹਾ ਕਰਦੇ। ਇੱਕ ਦਿਨ ਤਲਵੰਡੀ ਪਿੰਡ ਵਿੱਚ 
ਪੁਤਲੀਆਂ ਦਾ ਤਮਾਸ਼ਾ ਹੋਯਾ। ਪੰਜ ਸਿੱਖ ਦੇਖਣ ਗਏ। ਜੇੜ੍ਹੇ ਗਏ ਸੇ ਉਨ੍ਹਾਂ ਦਾ ਮਨ ਡਰਦਾ 
ਹੋਯਾ ਗੁਰੂ ਵੰਨੀ ਲੱਗਾ ਰਿਹਾ ਕਿ ਗੁਰੂ ਜੀ ਪੁੱਛ ਹੀ ਨਾ ਬੈਠਣ। ਡਰਦੇ ਛੇਤੀ ਨਾਲ ਮੁੜ 
ਆਏ। ਜੇਹੜੇ ਨਹੀਂ ਗਏ ਸੇ, ਓਹ ਪਛਤਾਉਂਦੇ ਰਹੇ, ਅਸੀਂ ਕਿਉਂ ਨਾ ਗਏ? ਉਨ੍ਹਾਂ ਦਾ ਮਨ 
ਓਧਰੇ ਲੱਗਾ ਰਿਹਾ। ਦੂਜੇ ਦਿਨ ਗੁਰੂ ਪਾਸ ਰਪੋਟ ਹੋਈ। ਗੁਰੂ ਜੀ ਨੇ ਫੁਰਮਾਯਾ ਤੁਸੀਂ ਜੇੜ੍ਹੇ 
ਨਹੀਂ ਗਏ, ਜਾਣ ਲਈ ਇੱਛਯਾ ਕਰਦੇ ਰਹੇ; ਤੁਸਾਡਾ ਮਨ ਤਮਾਸ਼ੇ ਵਿੱਚ ਰਿਹਾ। ਏਨ੍ਹਾਂ ਦੇ 
ਮਨ ਸਾਥੋਂ ਡਰਦੇ ਸਾਡੇ ਵਿੱਚ ਰਹੇ। ਏਹ ਤੁਸਾਂ ਨਾਲੋਂ ਚੰਗੇ ਹਨ, ਕਿਉਂਕਿ ਗੁਰੂ ਪੀਰ ਮਨ ਦੀ 
ਇੱਛਯਾ ਤੇ ਪ੍ਰੇਮ ਦੇਖਦੇ ਹਨ। ਤਨ ਦੀ ਕਿਰਯਾ ਨਹੀਂ ਦੇਖਦੇ। ਤੁਸੀਂ ਸਮਝਦੇ ਹੋਵੋਗੇ ਕਿ 
ਅਸੀਂ ਗੁਰੂ ਦੇ ਰਖਵਾਲੇ ਹਾਂ। ਇਹ ਖ਼ਿਆਲ ਤੁਸਾਡਾ ਝੂਠਾ ਹੈ, ਸਾਡਾ ਰਖਵਾਲਾ ਅਕਾਲ 
ਪੁਰਖ ਹੈ। 
ਓਸੇ ਦਿਨ ਕਿਸੇ ਨੇ ਆ ਕੇ ਖ਼ਬਰ ਦਿੱਤੀ ਕਿ ਤਿਹਾੜੇ ਦੇ ਹਾਕਮਾਂ ਨੇ ਸੰਗਤ ਨੂੰ ਜੋ ਪੰਜਾਬ ਤੋਂ ਆ ਰਹੀ 
ਸੀ ਘੇਰ ਕੇ ਲੁੱਟ ਲੀਤਾ। ਗੁਰੂ ਜੀ ਸੁਣ ਕੇ ਚੁੱਪ ਹੋ ਰਹੇ। ਘੜੀ ਚਾਰ ਕੁ ਪਿੱਛੋਂ ਹੋਰ ਸਿੱਖਾਂ ਨੇ 
ਆ ਕੇ ਏਹੋ ਗੱਲ ਦੱਸੀ। ਪਹਿਰ ਕੁ ਪਿੱਛੋਂ ਇੱਕ ਹੋਰ ਨੇ ਏਹੋ ਬ੍ਰਿਤਾਂਤ ਸੁਣਾਯਾ। ਤਾਂ ਗੁਰੂ ਜੀ 
ਨੇ ਬੀਰ ਆਸਨ ਹੋ ਕਰ ਆਖਯਾ, “ਬਡਾ ਅਸਚਰਜ ਹੈ ਸੰਗਤ ਨਵਾਬਾਂ ਨੇ ਲੁੱਟ ਲਈ, ਇਹ 

ਆਵਾਜ਼ ਤਾਂ ਤਿੰਨ ਵਾਰੀ ਸਾਨੂੰ ਸੁਣਾਈ। ਔਰ ਸੰਗਤ ਨੇ ਤੁਰਕ ਲੁੱਟੇ ਮਾਰੇ, ਏਹ ਕੋਈ ਨਹੀਂ 
ਸੁਣਾਉਂਦਾ। ਡੱਲ ਸਿੰਘਾ ! ਹੁਣ ਅਸੀਂ ਐਸਾ ਖਾਲਸਾ ਪ੍ਰਗਟ ਕਰਾਂਗੇ, ਜਿਸ ਦੀ ਚਾਰੋਂ ਪਾਸਯਾਂ 
ਤੋਂ ਏਹੋ ਖ਼ਬਰ ਆਯਾ ਕਰੇਗੀ ਔਹ ਨਵਾਬ, ਉਹ ਸੂਬਾ, ਔਹ ਕਸਬਾ ਤੁਰਕਾਂ ਦਾ ਸਿੰਘਾਂ ਨੇ 
ਲੁੱਟ ਮਾਰ ਕੇ ਬਰਬਾਦ ਕਰ ਘੱਤਯਾ। ਭਾਈ ਅਸੀਂ ਚਿੜੀਆਂ ਤੋਂ ਬਾਜ਼ ਤੁੜਾਵਾਂਗੇ।” (ਏਹ 
ਆਪਣੀ ਸੈਨਾ ਦੇ ਹੱਥ ਲਾਠੀਆਂ ਦੇ ਕਰ ਸੰਗਤ ਨੂੰ ਖੋਹਣ ਜਾਹ। ਪਰ ਮਾਰਨਾ ਨਹੀਂ ਤੇ ਵਸਤ 
ਭੀ ਖੋਹ ਕੇ ਗਵਾਉਣੀ ਨਹੀਂ। ਕਯੋਂ ਜੋ ਮੋੜ ਦੇਣੀ ਹੋਊ। ਅਸੀਂ ਸੰਗਤ ਨੂੰ ਜੁੱਧ ਕਰਨ 
ਸਿਖਾਉਂਦੇ ਹਾਂ। ਬਚਨ ਮੰਨ ਕੇ ਡੱਲੇ ਨੇ ਆਪਣੀ ਫੌਜ ਸਮੇਤ ਅੱਗੋਂ ਜਾ ਸੰਗਤ ਨੂੰ ਘੇਰਿਆ 
ਅਤੇ ਗੁਰੂ ਜੀ ਨੇ ਸੰਗਤ ਨੂੰ ਭੀ ਕਹਿ ਭੇਜਿਆ ਤੁਸਾਂ ਤਕੜੇ ਹੋ ਕੇ ਲੜਨਾਂ। ਬੈਰਾੜਾਂ ਤੋਂ ਮਾਰ 
ਨਹੀਂ ਖਾਣੀ। ਏਸ ਹੁਕਮ ਨਾਲ ਸੰਗਤ ਭੀ ਅੱਗੋਂ ਤਕੜੀ ਹੋ ਖੜੋਤੀ। ਲੱਗਾ ਲਾਠੀ ਸੋਟਾ 
ਚੱਲਣ। ਬੜਾ ਸ਼ੋਰ ਮੱਚਯਾ। ਗੁਰੂ ਜੀ ਸੁਣਦੇ ਰਹੇ। ਸਿੱਖਾਂ ਨੂੰ ਭੇਜ ਕੇ ਲੜਾਈ ਹਟਾਈ। ਸੰਗਤ 
ਨੂੰ ਬੜੀ ਸ਼ਾਬਾਸ਼ ਦਿੱਤੀ। 

ਫੇਰ ਅਗਲੇ ਦਿਨ ਕੜਾਹ ਪ੍ਰਸ਼ਾਦ ਕਰਾ ਕੇ ਹੁਕਮ ਕੀਤਾ, “ਲੁੱਟ ਲਓ। ” ਸਭ ਸਿੱਖ ਲੁੱਟ ਉੱਠਣ 
ਪਏ। ਅਨੇਕ ਬੈਠੇ ਰਹੇ। ਫੇਰ ਦੁਬਾਰੇ ਤਿਆਰ ਕਰਾ ਕੇ ਲੁਟਾਇਆ। ਲੁਟਣ ਦਾ ਹੁਕਮ ਕਰੜਾ 
ਦਿੱਤਾ। ਏਸੇ ਭਾਂਤ ਤਿੰਨ ਵਾਰੀ ਲੁਟਾਇਆ ਜੇੜ੍ਹੇ ਬੈਠੇ ਰਹੇ। ਉਨ੍ਹਾਂ ਵੱਲ ਦੇਖ ਕੇ ਆਖਯਾ, 
“ਤੁਸਾਂ ਕਿਉਂ ਨਾ ਲੁੱਟਿਆ?” ਉਨ੍ਹਾਂ ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਜੇਹੜਾ 
ਬਰਤਾਰਾ ਮਿਲਦਾ ਹੈ ਸੋ ਛੱਕ ਲੈਂਦੇ ਹਾਂ। ਅਸੀਂ ਲੁੱਟਣ ਵਾਲਿਆਂ ਵਿੱਚੋਂ ਨਹੀਂ।” ਬਚਨ ਹੋਯਾ, 
“ਨਿਹਾਲ ਸਿੱਖੋ! ਨਿਹਾਲ! ਖਾਲਸੇ ਵਿੱਚ ਤੁਸਾਂ ਸੰਤੋਖ ਰੱਖਿਆ। ਏਨ੍ਹਾਂ ਉਦਮ ਰੱਖਿਆ, 
ਤੁਸੀਂ ਸੰਤੋਖੀ ਬੈਠੇ ਛਕੋ। ਭਜਨ ਭਗਤੀ ਕਰਨ ਵਾਲੇ ਸੰਤ ਖਾਲਸਾ ਰਹੇ। ਏਹ ਸ਼ਸਤ੍ਰਧਾਰੀ 
ਮਾਰ ਧਾੜ ਦਾ ਉੱਦਮ ਕਰਨ ਵਾਲੇ ਜੰਗੀ ਖਾਲਸਾ ਤੁਸਾਡੀ ਸੇਵਾ ਕਰਨ ਵਾਲੇ ਰਹੇ। ਦੋ ਭਾਂਤ 
ਦੇ ਪੰਥ ਦੀ ਲੋੜ ਸੀ। ਸੋ ਪੂਰੀ ਹੋਈ। 

ਸੰਗਤ ਨੇ ਜੋ ਕਾਰਭੇਟ ਚੜ੍ਹਾਈ ਸੀ ਓਹ ਗੁਰੂ ਜੀ ਨੇ ਨੌਕਰਾਂ ਨੂੰ ਤਲਬ ਦੇ ਕਰ ਜਦ ਡੱਲੇ ਨੂੰ ਆਖਯਾ, 
“ਤੂੰ ਭੀ ਤਲਬ ਲੈ। ” ਤਾਂ ਓਨ ਏਹ ਬਚਨ ਸੁਣ ਕੇ ਪ੍ਰਾਰਥਨਾ ਕੀਤੀ, “ਪਾਤਸ਼ਾਹ ! ਮੀਂਹ 
ਮਿਲੇ ਕਿਉਂਕਿ ਔੜ ਲੱਗੀ ਹੋਈ ਹੈ। ਖੇਤੀਆਂ ਸੁੱਕਦੀਆਂ ਹਨ। ਜੋ ਹੁਣ ਮੀਂਹ ਨਾ ਬਖ਼ਸ਼ੋਗੇ, 
ਤਾਂ ਕਾਲ ਪੈ ਜਾਊ। ਮੁਲਕ ਉੱਜੜ ਜਾਉ। ਗਊਆਂ ਭੁਖੀਆਂ ਮਰ ਜਾਣਗੀਆਂ। ਹੁਕਮ ਹੋਯਾ, 
“ਡੱਲਯਾ ! ਰੁਜ਼ੀਨਾ ਲੈ। ਮੀਂਹ ਸਾਡੀ ਬਗਲ ਵਿੱਚ ਨਹੀਂ।” ਅਗਲੇ ਦਿਨ ਫੇਰ ਰੁਜ਼ੀਨਾ ਲੈਣ 
ਵਾਸਤੇ ਗੁਰੂ ਜੀ ਨੇ ਡੱਲੇ ਨੂੰ ਆਖਿਆ ਤਾਂ ਫੇਰ ਓਸ ਨੇ ਮੀਂਹ ਮੰਗਯਾ ਰੁਜ਼ੀਨਾ ਨਾ ਲੀਤਾ। 
ਤਿੰਨ ਦਿਨ ਏਸੇ ਭਾਂਤ ਬਚਨ ਹੁੰਦੇ ਰਹੇ ਓੜਕ ਗੁਰੂ ਕੇ ਬੋਲੇ, “ਭਾਈ ਸਿੱਖੋ ! ਜੱਟ ਪਿੰਨੇ ਤਾਂ 
ਕੰਧ ਥੀਂ ਘਿੰਨੇ। ਜੱਟ ਦਾ ਬੋਲ ਬਾਣੀਏ ਦੀ ਚੁੱਪ! ਗੁਰੂ ਦਾ ਵਾਕ ਬ੍ਰਹਮਣ ਦਾ ਕੀਤਾ ਸਾਕ। 
ਏਹ ਅਟੱਲ ਹਨ। ਅੱਛਾ ਡੱਲਿਆ ! ਜਾ ਛੱਪੜ ਸਾਫ਼ ਕਰਾ ਮੀਂਹ ਆਯਾ। ” ਡੱਲੇ ਨੇ ਬਚਨ 
ਮੰਨ ਕੇ ਢੋਲ ਵਜਵਾਏ ਸਾਰੇ ਪਿੰਡਾਂ ਵਿੱਚ ਹੁਕਮ ਭੇਜ ਕੇ ਟੋਭੇ ਸਾਫ਼ ਕਰਾਏ। ਜੱਟਾਂ ਨੇ ਬੱਟਾਂ 
ਤਗੜੀਆਂ ਕਰ ਲਈਆਂ। ਡੱਲੇ ਨੂੰ ਹੁਕਮ ਹੋਯਾ ਸਾਡੀ ਜੁੱਤੀ ਲੈ ਕੇ ਸੱਤ ਵਾਰ ਇੰਦੂ ਦਾ ਨਾਮ 
ਲੈ ਕੇ (ਇੰਦਰ ਤੋਂ ਜੁੱਤੀਆਂ ਨਾਲ ਮੀਂਹ ਪਵਾਇਆ। ਅਕਾਸ਼ ਵੱਲ ਮਾਰ, ਓਨ ਏਹੋ ਕੰਮ ਕੀਤਾ। ਮੇਘ ਹੋ 
ਕੇ ਐਡੀ ਡਾਢੀ ਬਰਖਾ ਹੋਈ, ਅੱਠ ਦਿਨ ਝੜੀ ਲੱਗੀ ਰਹੀ। ਲੋਗ ਆ ਪੁਕਾਰੇ, “ਮਹਾਰਾਜ ! 
ਬਰਖਾ ਬੰਦ ਕਰੋ। ਗੁਰੂ ਜੀ ਨੇ ਫੇਰ ਓਸੇ ਤਰ੍ਹਾਂ ਡੱਲੇ ਤੋਂ ਜੋੜੇ ਲਗਵਾਏ ਤਾਂ ਬੰਦ ਹੋਈ। 


!ਆਮ-ਤੈਂਪ:੦ 00000 ਨਟ 77016 $ 60 13870 (ਤਰਕ $6609) 129? 9ਧਧ੧0/006 ੪. 0ਮਨ 


ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [310] 


ਮੀਂਹ ਬਰਸਾਯਾ, ਤਪ ਹਟਾਯਾ ਵਜ਼ੀਦੇ ਦਾ ਪੁਵਾਨਾ 

ਬਰਖਾ ਹੋਈ ਪਿੱਛੋਂ ਸਾਰੇ ਦੇਸ ਵਿੱਚ ਤਾਪ ਅਜੇਹਾ ਫੈਲਯਾ ਘਰ ਘਰ ਦੋ ਦੋ ਚਾਰ ਚਾਰ ਮੰਜੇ ਹੂੰਗਣ ਲੱਗ 
ਪਏ। ਹੋਰ ਕਿਵੇਂ ਨਾ ਹਟਦਾ ਦੇਖ ਕੇ ਮਲਵਈ ਸਿੱਖਾਂ ਨੇ 'ਕੱਠੇ ਹੋ ਕੇ ਜਦ ਗੁਰੂ ਜੀ ਅੱਗੇ 
ਬੇਨਤੀ ਕੀਤੀ ਤਾਂ ਬਚਨ ਹੋਯਾ, “ਭਾਈ ! ਤੁਸੀਂ ਸਭ ਲੋਗ ਕੇਸ ਰੱਖੋ ਅਰ ਜਿੱਥੇ ਕਿੱਥੇ ਗੁਰੂ 
ਕਾ ਤੀਰਥ ਗੁਰੂਸਰ ਹੈ, ਓਸ ਵਿੱਚ ਜਾ ਕੇ ਇਸ਼ਨਾਨ ਕਰੋ ਅਰ ਬਾਣੀ ਗੁਰੂ ਕੀ ਪੜ੍ਹੋ ਸੁਣੋ। ” 
ਜਾਂ ਏਹੋ ਬਚਨ ਕਮਾਉਣ ਲੱਗੇ ਤਾਂ ਸਭ ਦਾ ਤਾਪ ਟੁੱਟ ਗਿਆ। ਓਸ ਦਿਨ ਤੋਂ ਮਾਲਵੇ ਵਿੱਚ 
ਕੇਸ ਰੱਖਣੇ ਤੇ ਧਰਮਸਾਲਾ ਬਣਾ ਕੇ ਗੁਰੂ ਕੀ ਬਾਣੀ ਦਾ ਪ੍ਰਚਾਰ ਹੋ ਗਿਆ। 

ਓਸੇ ਸਮੇਂ ਫੇਰ ਵਜ਼ੀਦ ਖਾਂ ਸੂਬੇ ਸਰਹੰਦੀ ਦਾ ਡੱਲੇ ਦੇ ਨਾਮ ਫੁਰਮਾਨ ਲੈ ਕੇ ਰੁਹੇਲੇ ਸਵਾਰ ਤਲਵੰਡੀ 
ਆਏ। ਏਹ ਗੱਲ ਸੁਣ ਕੇ ਗੁਰੂ ਜੀ ਨੇ ਇੱਕ ਸਿੱਖ ਭੇਸ ਬਦਲਾ ਕੇ ਡੱਲੇ ਦੀ ਕਚੈਹਰੀ ਭੇਜ 
ਦਿੱਤਾ। ਆਖਿਆ, “ਤੂੰ ਲੁਕ ਕੇ ਡੱਲੇ ਦੇ ਜਵਾਬ ਸੁਣਦਾ ਰਹੀਂ, ਫੇਰ ਆ ਕੇ ਸਾਨੂੰ ਦੱਸੀਂ।” 
ਓਸ ਪਰਵਾਨੇ ਵਿੱਚ ਇਹ ਹੁਕਮ ਸੀ ਕਿ ਸਰਦਾਰ ਡੱਲਾ ! ਤੈਨੂੰ ਪਹਿਲੇ ਬੀ ਲਿਖਿਆ ਸੀ। 
ਹੁਣ ਫੇਰ ਤਕੀਦ ਹੁੰਦੀ ਹੈ, ਤੈ' ਬਾਦਸ਼ਾਹ ਦੇ ਵੈਰੀ ਨੂੰ ਕਯੋਂ ਠਹਿਰਾ ਰੱਖਿਆ ਹੈ? ਕਿਉਂ ਨਹੀਂ 
ਫੜਾ ਦੇਣ ਦਾ ਵਾਇਦਾ ਕਰਦਾ? ਜਿਸ ਦਿਨ ਤੂੰ ਆਖੇਂ ਫੌਜ ਭੇਜੀ ਜਾਵੇ। ਧੋਖੇ ਨਾਲ ਕਿਸੇ 
ਬਹਾਨੇ ਗੁਰੂ ਨੂੰ ਫੜਾ ਦੇਵੀਂ। ਮੈਨੂੰ ਆਪਣੇ ਦੀਨ ਈਮਾਨ ਕੁਰਾਨ ਦੀ ਕਸਮ ਹੈ। ਤੈਨੂੰ 
ਬਾਦਸ਼ਾਹ ਪਾਸੋਂ ਖਿਲਤ ਇਨਾਮ ਦਿਵਾ ਕਰ ਬਡਾ ਆਦਮੀ ਕਰਾਵਾਂਗਾ। ਜੇ ਤੂੰ ਨਹੀਂ ਮੰਨਦਾ 
ਤਾਂ ਤੇਰੀ ਸਰਦਾਰੀ ਤੋੜ ਕੇ ਤੈਨੂੰ ਉਮਰ ਕੈਦ ਦੀ ਸਜ਼ਾ ਦੇਵਾਂਗਾ।” ਏਹ ਖਤ ਸੁਣ ਕੇ ਡੱਲੇ ਨੇ 
ਉੱਤਰ ਲਿਖਾਯਾ: “ਗੁਰੂ ਮੇਰੀ ਜਾਨ ਨਾਲ ਹੈ, ਭਾਵੇਂ ਤੂੰ ਕਿਤਨੇ ਦਬਾਉ ਮੈਨੂੰ ਦੇਹ, ਪਰ ਮੈਂ 
ਇੱਕ ਨਹੀਂ ਮੰਨਦਾ।” ਡੱਲੇ ਦਾ ਇਹ ਜਵਾਬ ਤੇ ਸੂਬੇ ਦਾ ਪੂਵਾਨਾ ਜਦ ਸਿੱਖ ਨੇ ਆ ਕੇ ਗੁਰੂ 
ਜੀ ਨੂੰ ਸੁਣਾਯਾ ਤਾਂ ਗੁਰੂ ਜੀ ਬੜੇ ਖ਼ੁਸ਼ੀ ਹੋਏ ਤੇ ਡੱਲੇ ਨਾਲ ਅਤਯੰਤ ਪ੍ਰੇਮ ਬਧ ਗਿਆ। `ਕੱਠੇ 
ਰੋਜ਼ ਸ਼ਿਕਾਰ ਜਾਣ ਤੇ ਦੂਰ ਦੂਰ ਤੱਕ ਸੈਲ ਕਰ ਆਵਣ। ਸੰਗਤਾਂ ਦਰਸ਼ਨ ਕਰ ਭੇਟਾ ਦੇ 
ਨਿਹਾਲ ਹੁੰਦੀਆਂ ਰੈਹਣ। ਓਧਰ ਜਦ ਰਾਇ ਡੱਲੇ ਦਾ ਜਵਾਬ ਸੂਬੇ ਨੇ ਪੜ੍ਹਿਆ ਤਾਂ ਸੜ ਬਲ 
ਕੇ ਕੋਲਾ ਹੋ ਗਿਆ ਤੇ ਡੱਲੇ ਵੱਲ ਤਾਂ ਫੇਰ ਕੋਈ ਜਵਾਬ ਨਾ ਭੇਜਿਆ ਪਰ ਓਹੋ ਜਵਾਬ ਐਨ 
ਬੈਨ ਔਰੰਗਜ਼ੇਬ ਪਾਤਸ਼ਾਹ ਕੋਲ ਭੇਜ ਦਿੱਤਾ। 

ਮੂਲੇ ਦੀ ਤੇ ਝੂਲਨ ਸਿੰਘ ਦੀ ਸਾਖੀ 

ਇਕ ਸਿੱਖ ਨੇ ਸਤਿਗੁਰਾਂ ਪਾਸ ਅਰਜ਼ ਕੀਤੀ, “ਸੱਚੇ ਪਾਤਸ਼ਾਹ! ਸ਼ਾਸਤ੍ਰਾਂ ਵਿੱਚ ਸੁਣਿਆ ਹੈ ਜੋ ਸੱਪ ਦੇ 
ਡੰਗ ਨਾਲ ਮਰਿਆ ਪੁਰਸ਼ ਅਧੋਗਤੀ ਨੂੰ ਜਾਂਦਾ ਹੈ। ਸੋ ਮੂਲੇ ਖੜ੍ਹੀ ਨੇ ਤਾਂ ਗੁਰੂ ਨਾਨਕ ਜੀ ਦੀ 
ਸੇਵਾ ਟੈਹਲ ਕੀਤੀ ਸੀ। ਓਹ ਸੱਪ ਦੇ ਡੰਗ ਨਾਲ ਕਯੋਂ ਮਰਿਆ?” ਗੁਰੂ ਜੀ ਨੇ ਆਖਯਾ, 
“ਓਹ ਬੇਮੁਖ ਹੋ ਗਿਆ ਸੀ। ਹੁਣ ਓਹ ਬਠਿੰਡੇ ਵਿੱਚ ਸਧੀਏ ਨਾਮ ਦੁਗਲ ਖੜ੍ਰੀ ਦੇ ਘਰ ਮੂਲਾ 
ਨਾਮ ਚਿਟੀ ਬੋਦੀ ਵਾਲਾ ਹੋ ਕੇ ਜੰਮੇਗਾ ਤੇ ਪੂਰਬਲੀ ਸੇਵਾ ਦੇ ਪ੍ਰਤਾਪ ਕਰ ਕੇ ਉੱਤਮ ਪਦਵੀ 
ਪਾਵੇਗਾ। ” ਸੋਈਓ ਸੱਚ ਹੋਯਾ। ਓਹ ਭਾਈ ਮੂਲਾ ਬੜਾ ਔਲੀਆ ਉੱਘਾ ਹੋ ਗਿਆ। 

ਗੁਰੂ ਜੀ ਦੇ ਵਹੀਰ ਵਿੱਚ ਇੱਕ ਝੂਲਣ ਸਿੰਘ ਦੁਤਾਰਾ ਚੰਗਾ ਵਜਾ ਕੇ ਗਾਂਵਿਆ ਕਰਦਾ ਸੀ। ਇੱਕ ਦਿਨ 
ਗੁਰੂ ਜੀ ਦੇ ਮਹਿਲਾਂ ਦੀ ਦਾਸੀ ਦੇ ਆਖੇ ਦੁਤਾਰਾ ਬਜਾ ਕੇ ਮਾਤਾ ਸਾਹਿਬਾਂ ਨੂੰ ਸੁਣਾਯਾ ਤਾਂ ਫੇਰ 
ਪਛਤਾਉਣ ਲੱਗਾ ਕਿ ਮੈਂ ਬਹੁਤ ਬੁਰਾ ਕੀਤਾ ਜੋ ਆਪਣੀਆਂ ਮਾਈਆਂ ਨੂੰ ਦੁਤਾਰਾ ਸੁਨਾਯਾ। 
ਏਹ ਸ਼ਰਮਿੰਦਗੀ ਮੰਨ ਕੇ ਓਨ ਆਪਣੀ ਇੰਦਰੀ ਕੱਟ ਛੱਡੀ। ਨਾਲੇ ਬੋਲਣੋਂ ਬੰਦ ਹੋ ਗਿਆ। ਗੁਰੂ 
ਜੀ ਨੇ ਸ਼ਿਕਾਰ ਤੋਂ ਆ ਕੇ ਹਾਲ ਸੁਣਿਆ ਤਾਂ ਬਚਨ ਕੀਤਾ, “ਕੀ ਹੋਯਾ ਜੇ ਇੰਦੀ ਕਟਾ 
ਦਿੱਤੀ ਹਿਰਸ ਨਹੀਂ ਜਾਏਗੀ?” ਏਹੋ ਬਚਨ ਸੱਚਾ ਹੋਯਾ। ਜ਼ਖ਼ਮ ਤੋ ਰਾਜ਼ੀ ਹੋ ਕੇ ਝੂਲਣ 
ਸਿੰਘ ਸ਼ਰਮ ਦਾ ਮਾਰਿਆ ਮੌੜ ਪਿੰਡ ਜਾ ਰਿਹਾ। ਨਾ ਬੋਲਣੇ ਕਰ ਓਸ ਨੂੰ ਲੋਕ ਅਕੂਣਾਂ ਸਿੰਘ 
ਆਖਣ ਲੱਗ ਪਏ। ਰੋਹੀ ਬਹੁਤ ਪੈਂਦੀ ਸੀ। ਝੂਲਣ ਸਿੰਘ ਪਿੰਡ ਦਾ ਚੌਣਾ ਚਾਰਨ ਲੱਗ ਪਿਆ। 
ਰੋਟੀ ਖਾ ਛੱਡੇ। ਨਵੀਂ ਬਹੂ ਆਈ ਦਾ ਮੂੰਹ ਵੇਖ ਕੇ ਆਵੇ। ਗੁਰੂ ਕਾ ਬਚਨ ਬ੍ਰਿਥਾ ਨਾ ਗਿਆ। 
ਹਿਰਸ ਓਸ ਦੀ ਬਣੀ ਰਹੀ। ਹੋਰ ਕੁਛ ਕਿਸੇ ਤੋਂ ਨਾ ਲਏ। ਓਸ ਕਰਮ ਦਾ ਫ਼ਲ ਅੰਤਰ 
ਜਾਮਤਾ ਫੁਰ ਆਈ। ਇੱਕ ਦਿਨ ਪਿੰਡ ਦੇ ਮਾਲ ਨੂੰ ਡੰਡੇ ਮਾਰ ਮਾਰ ਘਰਾਂ ਨੂੰ ਮੋੜਨ ਲੱਗਾ। 
ਲੋਗਾਂ ਨੇ ਓਸ ਨੂੰ ਸਿਰੜ ਸਮਝ ਕੇ ਮਲੋ ਮਲੀ ਮਾਲ ਬਾਹਰ ਛੇੜ ਦਿੱਤਾ। ਬੈਰਾੜਾਂ ਦੀ ਧਾੜ 
ਆ ਕੇ ਮਾਲ ਨੂੰ ਹੱਕ ਕੇ ਲੈ ਗਈ। ਲੋਕ ਰੋਂਦੇ ਹੋਏ ਅਕੂਣ ਸਿੰਘ ਪਾਸ ਆਏ। ਏਨ ਢਿੱਡ 
ਵਜਾਯਾ ਜਿਸ ਥੀਂ ਜੱਟਾਂ ਨੇ ਜਾਣਿਆਂ ਕੇ ਸਾਡੀ ਫਤੇ ਹੋਵੇਗੀ। ਧਾੜਵੀਆਂ ਨਾਲ ਜਾ ਲੜੇ ਫਤੇ 
ਪਾਈ ਮਾਲ ਛੁਡਾ ਲਯਾਏ। ਝੂਲਣ ਸਿੰਘ ਨੂੰ ਓਸ ਦਿਨ ਤੋਂ ਅਜ਼ਮਤੀ ਮੰਨਣ ਲੱਗ ਪਏ ਜਿਸ 
ਕਰ ਕੇ ਹੁਣ ਬੀ ਓਹ ਲੋਗ ਓਸੇ ਨੂੰ ਮੰਨਦੇ ਹਨ। 

ਗੁਰੂ ਸਰ, ਲਿੱਖਣ ਸਰ 

ਇਕ ਦਿਨ ਦਮਦਮੇ ਗੁਰੂ ਸਾਹਿਬ ਜੀ ਨੇ ਅੰਮ੍ਰਿਤ ਤਿਆਰ ਕਰਾ ਕੇ ਕੜਾਹਾ ਭਰਿਆ ਹੋਯਾ ਤਲਾਉ 
ਵਿੱਚ ਜੋ (ਗੁਰੂਸਰ ਉੱਘਾ ਹੈ) ਪਵਾ ਦਿੱਤਾ। ਸਿੰਘਾਂ ਦੇ ਪੁੱਛਨੇ ਤੋਂ ਬਚਨ ਕੀਤਾ, “ਏਹ ਗੁਰੂ 
ਕੀ ਕਾਂਸ਼ੀ ਮਨੀਕਰਨ ਕਾ ਹੈ। ਏਥੇ ਮਾਰਕੰਡੇ ਨੇ ਤਪ ਕੀਤਾ ਹੈ। ਖਾਲਸੇ ਦੀ ਸੁੰਮੋਮਾਣੀ ਹੋਈ। 
ਏਥੋਂ ਦਾ ਜਲ ਛਕਣ ਵਾਲੇ ਵੀ ਅੰਮ੍ਰਿਤੀਏ ਸਿੰਘ ਸਮਝੇ ਜਾਣਗੇ। ਫੇਰ ਲਿੱਖਣਾਂ ਘੜ ਘੜ 
ਜੇਹੜੇ ਛੱਪੜ ਵਿੱਚ ਪਾਉਂਦੇ ਰਹੇ। ਓਸ ਦਾ ਨਾਉਂ ਲਿੱਖਣਸਰ ਰੱਖ ਕੇ ਵਰ ਦਿੱਤਾ ਏਥੇ 
ਲਿਖਾਰੀ ਬਹੁਤ ਹੋਣਗੇ। ਜੋ ਕੋਈ ਏਥੇ ਆ ਕੇ ਪੜ੍ਹੇਗਾ ਓਹ ਭਾਵੇਂ ਬੈਲ ਵਰਗੀ ਬੁਧਿਵਾਲਾ ਹੋਵੇ 
ਤਾਂ ਬੀ ਲਿਖਣ ਪੜ੍ਹਨ ਸਿੱਖ ਜਾਏਗਾ। ਓਸੇ ਦਿਨ ਖ਼ਬਰ ਆਈ ਕੇ ਜ਼ਬਰਦਸਤ ਖਾਂ ਲਾਹੌਰ ਦੇ 
ਸੂਬੇ ਨੇ ਸੰਗਤ ਆਉਂਦੀ ਹੋਈ ਲੁੱਟ ਲੀਤੀ। ਹੁਕਮ ਹੋਯਾ, “ਖਾਲਸਾ ਜੀ! ਸ਼ਸਤ੍ਰ ਬਿਦਯਾ 
ਸਿੱਖੋ ਸਿਖਾਓ। ਜੋ ਸ਼ਸਤ੍ਰ ਚਲਾਉਣ ਨਾ ਸਿੱਖੇਗਾ, ਓਸ ਨੂੰ ਸਿੰਘੀ ਧਰਮ ਨਹੀਂ ਪ੍ਰਾਪਤ 
ਹੋਵੇਗਾ। ” ਜਦ ਓਹੋ ਸੰਗਤ ਗੁਰੂ ਕੇ ਪਾਸ ਆਈ ਰਨ੍ਹਾਂ ਨੂੰ ਭੀ ਹੱਥਸਾਰ ਧਾਰਨੇ ਦਾ ਹੁਕਮ 
ਹੋਯਾ ਤੇ ਲੜਾਈ ਕਰਨ ਸਿਖਾਉਣ ਵਾਸਤੇ ਕੜਾਹ ਪੁਸ਼ਾਦ ਕਰਾ ਕਰ ਲੁੱਟਣ ਦਾ ਹੁਕਮ 
ਦਿੱਤਾ। ਜਿਸ ਨੂੰ ਸੁਣ ਕੇ ਖਾਲਸੇ ਦਾ ਹੱਲਾ ਹੋ ਪਿਆ। ਧੱਕਾ ਧੱਕੀ, ਥੱਪੜ ਮੁੱਕੀ ਲੁੱਟ ਖਸੋਟ 
ਖੂਬ ਹੋਈ। ਗੁਰੂ ਜੀ ਹਸਦੇ ਰਹੇ। ਦੁਬਾਰੇ ਫੇਰ ਪ੍ਰਸ਼ਾਦ ਤਯਾਰ ਕਰਾ ਕੇ ਲੁਟਾਯਾ, ਜਿਨ੍ਹਾਂ ਨੇ 
ਨਹੀਂ ਲੁੱਟਯਾ ਸੀ ਉਨ੍ਹਾਂ ਨੂੰ ਭੀ ਹੁਕਮ ਲੁੱਟਣ ਦਾ ਹੋਯਾ। ਏਸ ਲੁੱਟ ਵਿੱਚ ਬੜਾ ਸ਼ੋਰ ਮਚਿਆ 
ਤੇ ਧੱਕਾ ਚੁੱਕਾ ਹੋਯਾ। ਏਸੇ ਭਾਂਤ ਤੀਸਰੀ ਵਾਰੀ ਲੁਟਵਾਯਾ। ਫੇਰ ਬੀ ਜੇੜ੍ਹੇ ਦਸ ਪੰਦਰਾਂ ਸਿੰਘ 
ਲੁੱਟਣ ਨਾ ਉੱਠੇ, ਉਨ੍ਹਾਂ ਨੂੰ ਗੁਰੂ ਜੀ ਨੇ ਪੁੱਛਯਾ, ਤਾਂ ਉਨ੍ਹਾਂ ਆਖਯਾ, “ਸਾਨੂੰ ਬਰਤਾਰਾ ਹੀ 
ਬਹੁਤ ਹੈ। ਲੁੱਟ ਦੇ ਲੋਭ ਨੂੰ ਸਾਡਾ ਮਨ ਨਹੀਂ ਚਾਹੁੰਦਾ। ” ਏਹ ਸੁਣ ਕੇ ਗੁਰੂ ਕੇ ਬੋਲੇ, “ਗੁਰੂ 
ਕੇ ਸਿੱਖ ਲੁਟੇਰੇ, ਲੜਾਕੇ, ਭੰਗੋਰੇ, ਦਾਨੇ, ਮਸਤਾਨੇ, ਸੰਤੋਖੀ, ਸ਼ਾਸਤਰੀ, ਸ਼ਸਤ੍ਰੀ, ਰਜੋ, ਤਮੋ, 
ਸਤੋ; ਏਨ੍ਹਾਂ ਗੁਣਾਂ ਦੇ ਭੇਦ ਸੇ। ਸਿੱਖ, ਨਿਹੰਗ, ਨਿਰਮਲੇ ਤਿੰਨ ਪ੍ਰਕਾਰ ਦਾ ਖਾਲਸਾ ਹੋਵੇਗਾ। ” 
ਏਹ ਬਚਨ ਗੁਰੂ ਕੇ ਭਾਈ ਸੰਤੋਖ ਸਿੰਘ ਜੀ ਨੇ ਚੌਪਈ ਵਿੱਚ ਗੰਥਨ ਕੀਤੇ ਹਨ: 

ਯਥਾ: ਗੁਰੂ ਕਾ ਦਲ ਸ਼ੇਰ ਦਾ ਝੱਲ। ਕੋ ਘਾਲੇ ਕੋ ਪੈਠੇ ਮੱਲ। 
ਕੋ ਜੂਝੇ ਕੋ ਸਿਮਰੇ ਰਾਮ। ਕੋ ਸੇਵੇ ਸਤ ਸੰਗ ਮਹਾਨ। 
ਲੂਟਹਿ ਜੂਝਹਿ ਸਿੰਘ ਕਹੀਜੇ। ਸਿਮਰੇ ਨਾਮ ਸੋ ਸਿੱਖ ਲਖੀਜੇ। 
ਸਤਿਸੰਗ ਸੇਵਹਿ ਜੇ ਚਿੱਤ ਲਾਇ। ਸੋਊ ਨਿਰਮਲੇ ਨਾਮ ਸਦਾਇ। 

(ਪ੍ਰਥਮ ਐਨ ਅੰਸੂ 28) 

ਡੱਲਾ ਸਿੰਘ ਸਜਣਾ, ਟਾਲੀ ਦੀ ਤੇ ਕਬੀਰ ਜੀ ਦੀ ਸਾਖੀ 

ਇਕ ਦਿਨ ਰਾਇ ਡੱਲਾ ਸਿੰਘ ਸ਼ਸਤ੍ਰ ਧਾਰ ਕੇ ਆਪਣੇ ਆਪ ਹੀ ਸਾਰੀ ਰਾਤ ਗੁਰੂ ਕੇ ਪਲੰਘ ਦਾ 
ਪਹਿਰਾ ਦਿੰਦਾ ਰਿਹਾ। ਪੰਜ ਵਾਰੀ ਚਾਤ ਨੂੰ ਗੁਰੂ ਜੀ ਬੋਲੇ ਪਹਿਰੇ ਪਰ ਕੌਣ ਹੈ? ਸਰਦਾਰ 
ਡੱਲਾ ਹੀ ਬੋਲਦਾ ਰਿਹਾ, ਜਿਸ ਤੋਂ' ਖ਼ੁਸ਼ੀ ਹੋ ਕੇ ਮਹਾਰਾਜ ਜੀ ਨੇ ਬਚਨ ਕੀਤਾ, “ਰਾਇ 
ਡੱਲਾ ! ਜੋ ਇੱਛਯਾ ਹੈ, ਮੰਗ।” ਓਨ ਓਦੋਂ ਬੀ ਖੇਤੀ ਸੁਕਦੀ ਦੇਖ ਕੇ ਮੀਂਹ ਮੰਗਯਾ। ਪ੍ਰਭੂ ਨੇ 
ਆਖਜਯਾ, “ਮੀਂਹ ਬਹੁਤ ਹੋਵੇਗਾ। ਤੂੰ ਕੁਛ ਹੋਰ ਆਪਣੇ ਲਈ ਮੰਗ।” ਓਨ ਆਖਜਯਾ, “ਜੀ! 
ਹੋਰ ਤੇਰੇ ਚਰਨਾਂ ਵਿੱਚ ਪੀੜ੍ਹੀ ਦੀ ਥਾਂ ਮੈਨੂੰ ਮਿਲੇ। ” ਗੁਰੂ ਜੀ ਨੇ ਕਿਹਾ, “ਅੰਮ੍ਰਿਤ ਖੰਡੇ ਦਾ 
ਛਕ, ਜੇ ਸਾਡੇ ਪਾਸ ਨਿਵਾਸ ਚਾਹੁੰਦਾ ਹੈਂ।” ਓਹ ਬੋਲਯਾ, “ਜੀ! ਅੰਮ੍ਰਿਤ ਤਾਂ ਆਪ ਕਾ 
ਸੀਤ ਪ੍ਰਸ਼ਾਦ ਕਈ ਵਾਰੀ ਛਕਯਾ ਹੈ। ” ਬਚਨ ਹੋਯਾ, “ਖੰਡੇ ਦਾ ਅੰਮ੍ਰਿਤ ਛਕ। ” ਓਹ ਸਤ 
ਬਚਨ ਆਖ ਕੇ ਅਗਲੇ ਭਲਕ ਸਵਾ ਸੌ ਰੁਪਯੇ ਦਾ ਪੁੁਸ਼ਾਦ ਕਰਾ ਕੇ ਇੱਕ ਸੌ ਪੰਜ ਸਿੱਖਾਂ 
ਸਮੇਤ ਅੰਮ੍ਰਿਤ ਛਕ ਕੇ ਸਿੰਘ ਸਜਿਆ। ਗੁਰੂ ਕਜਾਂ ਨੇ ਖ਼ੁਸ਼ੀ ਹੋ ਕੇ ਖੰਡਾ ਢਾਲਾ, ਦੋ ਹਜ਼ਾਰ ਦੇ 
ਜੜਾਊ ਕੜੇ ਉਤਾਰ ਕੇ ਬਖ਼ਸ਼ੇ। 

ਅਗਲੇ ਦਿਨ ਡੱਲ ਸਿੰਘ ਨੂੰ ਲੈ ਕੇ ਗੁਰੂ ਜੀ ਸ਼ਿਕਾਰ ਗਏ। ਕਈ ਮਿਰਗ ਮੁਕਤੀ ਕੀਤੇ। ਦੋ ਪਹਿਰ 
ਹੋਏ, ਇੱਕ ਟਾਲੀ ਦੇ ਬ੍ਰਿਛ ਹੇਠਾਂ ਜਿਸ ਦਾ ਗੇੜ ਪੰਦ੍ਹਾਂ ਹੱਥ ਸੀ ਜਾ ਉੱਤਰੇ। ਮੌੜ ਪਿੰਡ ਵਾਲੇ 
ਦੁੱਧ ਬਹੁਤ ਲਯਾਏ। ਸਭ ਨੇ ਰੱਜ ਰੱਜ ਕੇ ਪੀਤਾ। ਪੂਸੰਨ ਹੋ ਕਰ ਪ੍ਰਭੂ ਬੋਲੇ, “ਤੁਸਾਡੇ ਘਰ 
ਅਤੇ ਏਸ ਟਾਲੇ ਹੇਠ ਸਦਾ ਦੁੱਧ ਬਰਤਯਾ ਕਰੇਗਾ। ” 

ਇਕ ਦਿਨ ਦਿਵਾਨ ਵਿੱਚ ਗੁਰੂ ਜੀ ਨੇ ਸਭ ਸੰਗਤ ਨੂੰ ਪੁੱਛਯਾ, “ਜਦੋਂ ਕਬੀਰ ਭਗਤ ਸੀ, ਓਦੋਂ 
ਬਾਦਸ਼ਾਹ, ਸ਼ਾਹੂਕਾਰ, ਰਾਜੇ ਕੇੜ੍ਹੇ ਕੇਹੜੇ ਸਨ?” ਸਭ ਸਿੱਖਾਂ ਨੇ ਆਖਜਯਾ, “ਮਹਾਰਾਜ ! 
ਅਸੀਂ ਨਹੀਂ ਜਾਣਦੇ ਕੌਣ ਕੌਣ ਸੇ?” ਆਪ ਹੱਸ ਕੇ ਆਖਣ ਲੱਗੇ, “ਦੇਖੋ ਭਾਈ ਸਿੱਖੋ ! 
ਜਿਸ ਬਾਦਸ਼ਾਹ ਸਿਕੰਦਰ ਲੋਦੀ ਦੇ ਨਾਲ ਦਸ ਲੱਖ ਦਲ ਚੱਲਦਾ ਸੀ, ਓਸ ਨੂੰ ਕੋਈ ਨਹੀਂ 
ਜਾਣਦਾ। ਕਬੀਰ ਜੁਲਾਹੇ ਗ਼ਰੀਬ ਨੂੰ ਸਭ ਕੋਈ ਜਾਣਦਾ ਹੈ, ਏਹ ਸੰਤ ਸੇਵਾ ਤੇ ਭਗਤੀ ਦਾ 
ਪ੍ਰਤਾਪ ਹੈ। ਭਜਨ ਭਗਤੀ ਕਰਨ ਵਾਲੇ ਜੁਗੋ ਜੁਗ ਅਮਰ ਹੁੰਦੇ ਰਹੇ ਹਨ ਤਾਂ ਤੇ ਭਗਤੀ ਭਜਨ 
ਕੀਤਾ ਕਰੋ।”! ਇੱਕ ਸਿੱਖ ਬੋਲਯਾ, “ਮਹਾਰਾਜ! ਏਹੋ ਜੇਹੇ ਧਰਮੀ ਲੋਕਾਂ ਦੇ ਹੀ ਆਸਰੇ 
ਧਰਤੀ ਖੜੀ ਹੈ।”” ਦੂਜੇ ਸਿੱਖ ਨੇ ਆਖਯਾ, “ਭਾਈ ! ਧਰਤੀ ਤਾਂ ਧੌਲੇ ਬੈਲ ਨੇ ਚੁੱਕੀ ਹੋਈ 
ਹੈ।” ਤੀਜਾ ਬੋਲਯਾ, “ਸ਼ੇਸ਼ਨਾਗ ਦੇ ਫਣ ਉੱਤੇ ਸਰੋਂ ਦੇ ਦਾਣੇ ਵਾਂਗੂੰ ਪ੍ਰਿਥੀ ਹੈ।” ਹੁਕਮ 
ਹੋਯਾ, “ਬੈਲ, ਸ਼ੇਸ਼, ਸੰਤੋਖ ਤੇ ਸੱਚੇ ਧਰਮ ਦਾ ਨਾਉਂ ਹੈ। ਏਨ੍ਹਾਂ ਦੇ ਆਸਰੇ ਧਰਤੀ ਹੈ। ਸਭ 
ਖੰਡ ਬ੍ਰਹਮੰਡ ਸੱਚ ਦੇ ਆਸਰੇ ਹਨ। ਕਾਠ ਦੇ ਆਸਰੇ ਲੋਹਾ ਤਰਨ ਵਾਂਗੂੰ ਸੱਚ ਦੇ ਆਸਰੇ ਕੂੜ 
ਚੱਲਦਾ ਹੈ। ” ਏਹੋ ਬਚਨ ਗੁਰੂ ਕਾ ਸਭ ਨੇ ਸੱਤ ਕਰ ਕੇ ਮੰਨਯਾ। 

ਰਾਮੇ, ਤਿਲੋਕੇ ਦੀ ਸਾਖੀ ਮਾਲਵੇ ਦੇ ਨੰਬਰਦਾਰ ਕਪੂਰੇ ਦਾ ਮਾਰਨਾ 

ਗੁਰੂ ਕਾ ਦਮਦਮੇ ਨਿਵਾਸ ਸੁਣ ਕੇ (ਸਾਹਿਬਜ਼ਾਦਿਆਂ ਦੇ ਸੰਸਕਾਰ ਦੀ ਸਾਖੀ) ਰਾਮ ਸਿੰਘ, ਤਲੋਕ ਸਿੰਘ ਦੂਜੇ 
ਭਰਾਵਾਂ ਤੇ ਸਬੰਧੀਆਂ ਸਮੇਤ ਰਸਤ ਦੇ ਗੱਡੇ ਲਦਵਾ ਕੇ ਗੁਰੂ ਪਾਸ ਆਏ। ਨਿੰਮੂ ਹੋ ਕੇ ਮੱਥਾ 
ਟੇਕਿਆ। ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਦੇਸ਼ ਨੂੰ ਨਿਹਾਲ ਕੀਤਾ ਦਰਸ਼ਨ ਕਰ ਕੇ ਅਸੀਂ 
ਭੀ ਕਿਰਤਾਰਥ ਹੋਏ। ਪਾਸੋਂ ਇੱਕ ਸਿੰਘ ਬੋਲਯਾ, “ਸਰਦਾਰ ਜੀ! ਅਸੀਂ ਸੁਣਿਆ ਹੈ ਚਮਕੌਰ 
ਜਾ ਕੇ ਤੁਸਾਂ ਹੀ ਸਾਹਿਬਜ਼ਾਦੇ ਸਸਕਾਰੇ ਸੇ। ਸੰਗਤ ਨੂੰ ਓਹ ਕਥਾ ਸੁਣਾਓ। ” ਏਹ ਬੋਲੇ, 
“ਸਤਗੁਰੋਂ ! ਅਸੀਂ ਟਕੇ ਤਾਰਨ ਸਰਹੰਦ ਗਏ ਤਾਂ ਸੁਣਿਆ ਕਿ ਗੁਰੂ ਕੇ ਚਮਕੌਰ ਪਿੰਡ ਧਰਮ 
ਯੁੱਧ ਕਰ ਰਹੇ ਹਨ। ਓਥੇ ਪੁੱਜੇ ਤਾਂ ਮਲੂਮ ਹੋਯਾ ਕਿ ਗੁਰੂ ਜੀ ਤਾਂ ਰਾਤੀਂ ਏਥੋਂ ਕਿਧਰੇ ਚਲੇ 
ਗਏ। ਬਹੁਤ ਸੇ ਸਿੰਘਾਂ ਸਮੇਤ ਦੋ ਸਾਹਿਬਜ਼ਾਦੇ ਬਡੇ ਏਥੇ ਸ਼ਹੀਦ ਹੋ ਗਏ। ਅਸੀਂ ਭੇਸ ਬਦਲ 
ਕੇ ਜੁੱਧ ਭੂਮੀ ਵਿੱਚ ਗਏ। ਤਾਂ ਲੋਥ ਉੱਤੇ ਲੋਥ ਚੜ੍ਹੀ ਦੇਖੀ ਭਾਲ ਭਾਲ ਕੇ ਸਾਹਿਬਜ਼ਾਦਿਆਂ ਦੇ 
ਸਰੀਰ ਸ਼ਸਤ੍ਰਾਂ ਦੇ ਬੇਧੇ ਹੋਏ ਲੱਭੇ ਤਾਂ ਇੱਕ ਗੁਹਾਰੇ ਨੂੰ ਬਿਛਾ ਕੇ ਓਸ ਉੱਤੇ ਦੋਹਾਂ ਸਾਹਿਬਾਂ ਦੇ 
ਅਤੇ ਇੱਕ ਹੋਰ ਬਡੇ ਸਾਰੇ ਗੁਹਾਰੇ ਉੱਤੇ ਅਨੇਕ ਸਿੰਘਾਂ ਦੇ ਦੇਹ ਜਿਤਨੇ ਲੱਭੇ ਧਰ ਕੇ ਜਦ 
ਚੰਡੀ ਜਗਾਈ, ਲਾਟਾਂ ਤੇ ਧੂੰਆਂ ਤੁਰਕਾਂ ਨੇ ਦੇਖਯਾ ਤਾਂ ਸਾਨੂੰ ਫੜ ਲੀਤਾ। ਅਸੀਂ ਗੁੰਗੇ ਕਮਲੇ 
ਹੋ ਕੇ ਖੇਹ ਉਡਾਉਣ ਗੰਦਮੰਦ ਫੋਲਣ ਬੋਲਣ ਲੱਗ ਪਏ, ਜਿਸ ਕਰ ਕੇ ਉਨ੍ਹਾਂ ਨੇ ਛੱਡ ਦਿੱਤਾ। 
ਅਸੀਂ ਜਜਯੋਂ ਭੱਜੇ, ਆਪਣੇ ਪਿੰਡ ਆ ਵੜੇ। ਫੇਰ ਸਾਨੂੰ ਖ਼ਬਰ ਨਹੀਂ ਓਥੇ ਪਿੱਛੋਂ ਕੀ ਹੋਯਾ? 
ਜਯੋਂ` ਜ੍ਯੋਂ ਓਨ੍ਹਾਂ ਏਹ ਕਥਾ ਸੁਣਾਈ ਮਾਈਆਂ ਤਾਂ ਰੋ ਰੋ ਕੇ ਫਾਵੀਆਂ ਹੋ ਪਈਆਂ ਤੇ ਸਭ 
ਸੰਗਤ ਦੇ ਨੇਤਰ ਬਹਿ ਤੁਰੇ। ਹੁਕਮ ਹੋਯਾ, “ਭਾਈ ਰਾਮਾ ! ਤਲੋਕਾ ! ਅਸੀਂ ਤੁਸਾਂ ਪਰ ਬਹੁਤ 
ਪ੍ਰਸੰਨਯ ਹਾਂ। ਜੋ ਇਛਜਯਾ ਹੈ, ਸੋ ਮੰਗੋ।” ਉਨ੍ਹਾਂ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਏਸ ਦੇਸ 
ਵਿੱਚ ਮਾਨਾਂ, ਭੁੱਲਰਾਂ ਦਾ ਬੜਾ ਜ਼ੋਰ ਹੈ। ਸਾਡੀ ਮਾਲਕੀ ਨਹੀਂ ਹੋਣ ਦਿੰਦੇ, ਜ਼ਮੀਨ ਬਖ਼ਸ਼ੋ।” 
ਗੁਰੂ ਜੀ ਬੋਲੇ, “ਤੁਸਾਡੀ ਮਾਲਕੀ ਸਭ ਤੋਂ ਬਹੁਤ ਹੋਵੇਗੀ, ਤੇ ਰਾਜ ਭੀ ਤੁਸਾਡਾ ਹੋਵੇਗਾ। 
ਕਿਉਂਕਿ ਗੁਰੂ ਹਰਿ ਰਾਇ ਜੀ ਦੇ ਬਚਨ ਕਦੇ ਨਹੀਂ ਟਲਣੇ। ਤੁਸੀਂ ਖੰਡੇ ਦਾ ਅੰਮ੍ਰਿਤ ਛਕੋ। ” 
ਗੁਰੂ ਕਾ ਬਚਨ ਮੰਨ ਕੇ ਉਨ੍ਹਾਂ ਨੇ ਬੀ ਡੱਲੇ ਵਾਂੂੰ ਬੜੇ ਉਤਸ਼ਾਹ ਸੇ ਭਾਈਚਾਰੇ ਸਮੇਤ ਅੰਮ੍ਰਿਤ 
ਛਕਿਆ। ਇੱਕ ਚੰਗਾ ਘੋੜਾ, ਸਵਾ ਸੌ ਰੁਪਯਾ ਅਨੇਕ ਸ਼ਸਤ੍ਰਾਂ ਬਸਤ੍ਰਾਂ ਸਮੇਤ ਗੁਰੂ ਜੀ ਅੱਗੇ 
ਅਤੇ ਤੇਊਰ ਜੇਵਰ ਮਾਈਆਂ ਨੂੰ ਅਰਪਣ ਕੀਤੇ। ਦੂਜੇ ਦਿਨ ਗੁਰੂ ਜੀ ਵੱਲੋਂ ਸਿਰੋਪਾਉ ਮਿਲੇ 
ਬਿਦਾ ਹੋ ਕੇ ਘਰ ਆਏ। 

ਫੂਲਕਿਆਂ ਨੂੰ ਬਖ਼ਸ਼ੀਸ਼ ਹੋਈ ਤੇ ਗੁਰੂ ਦੀਆਂ ਅਨੇਕ ਅਜ਼ਮਤਾਂ ਸੁਣ ਕੇ ਬੰਗੇਰੀਏ ਜੱਟ 'ਕੱਠੇ ਹੋ ਕੇ 
ਆਏ। ਸਭ ਨੇ ਰੁੱਪਯਾ ਥਾਨ ਚੜ੍ਹਾਏ। ਹੱਥ ਜੋੜ ਕੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਅਸੀਂ 
ਮਾਰਖੰਡ ਮੈਂਹਾਂ ਆਪ ਦੇ ਸਿੱਖਾਂ ਨੂੰ ਦਿੱਤਾ ਸੀ, ਜੋ ਬਠਿੰਡੇ ਬਲੀ ਦਿੱਤਾ ਸੀ। ਓਹ ਗ਼ੁਨਾਹ 
ਸਾਨੂੰ ਮਾਫ਼ ਕਰੋ। ” ਹੁਕਮ ਹੋਯਾ, “ਸਾਧ ਸੰਗਤ ਦੀ ਸੇਵਾ ਸੱਤ ਨਾਮ ਦਾ ਜਾਪ ਕੀਤਾ ਕਰੋ। 
ਤੁਸਾਡੀ ਇੱਜ਼ਤ ਆਬਰੋ ਸਦਾ ਬਣੀ ਰਹੇਗੀ ਤੇ ਆਪਣੀ ਮਾਰੀ ਆਪ ਖਾਓਗੇ। ” ਬਹੁਤ ਖ਼ੁਸ਼ੀ 
ਨਾਲ ਸਿੰਘ ਸਜੇ। ਸਿਰੋਪਾਉ ਲੈ ਕੇ ਬਿਦਾ ਹੋਏ। 

ਇੱਕ ਦਿਨ ਰਾਇ ਡੱਲਾ ਸਿੰਘ (ਡੱਲੇ ਨੂੰ ਤਿੰਨ ਬਚਨ ਕਰਨੇ) ਆਦਿਕ ਸੂਦਾਰ ਗੁਰੂ ਸਾਥ ਸ਼ਿਕਾਰ ਗਏ ਤਾਂ 
ਇੱਕ ਉੱਚੀ ਟਿੱਬੀ ਉੱਤੇ ਖੜ੍ਹੇ ਹੋ ਕੇ ਬਚਨ ਕੀਤਾ, “ਦੇਖ ਡੱਲ ਸਿੰਘ! ਕੇਹੀਆਂ ਕਣਕਾਂ 
ਖੜੀਆਂ ਹਨ।” ਸਾਬੋ ਕੇ ਬੋਲੇ, ““ਸਤਗੁਰੋਂ ! ਏਹ ਤਾਂ ਉਲੇਹੇ, ਖੋਹੀ ਤੇ ਕਾਹ ਦਾ ਤੱਲ 
ਜੰਮਿਆਂ ਹੋਯਾ ਨਜ਼ਰੀ ਆ ਰਿਹਾ ਹੈ, ਕਣਕ ਨਹੀਂ।” ਫੇਰ ਥੋੜ੍ਹੀ ਦੇਰ ਪਿੱਛੋਂ ਲੰਬੇ ਹੋਏ ਜੰਡਾਂ 
ਕਰੀਰਾਂ ਬਣਾਂ ਨੂੰ ਦੇਖ ਕੇ ਗੁਰੂ ਜੀ ਬੋਲੇ, “ਦੇਖ ਡੱਲ ਸਿੰਘਾ! ਕੇਹੇ ਅੰਬ ਅਨਾਰ ਦਿਖਾਈ 
ਦਿੰਦੇ ਹਨ।” ਡੱਲੇ ਨੇ ਆਖਿਆ, “ਮਹਾਰਾਜ ! ਏਹ ਜੰਡ, ਕਰੀਰ, ਬਣ, ਬੇਰੀਆਂ ਹਨ। 
ਅੰਬ ਅਨਾਰ ਐਥੇ ਕਿੱਥੋਂ?” ਤੀਜੀ ਵਾਰੀ ਫੇਰ ਰੇਤੇ ਦੇ ਟਿੱਬੇ ਦੇਖ ਕੇ ਬਚਨ ਕੀਤਾ, ਦੇਖੋ 

ਭਾਈ ! ਕੇਹੀਆਂ ਨੈਹਰਾਂ ਦੀਆਂ ਲੈਹਰਾਂ ਝਲਕ ਰਹੀਆਂ ਹਨ। ਓਹ ਹੱਸ ਕੇ ਆਖਣ ਲੱਗਾ 
ਸਤਗੁਰੋ ! ਏਹ ਤਾਂ ਕੱਕੇ ਰੇਤੇ ਦੀਆਂ ਕਿੰਗਰੀਆਂ ਟਿੱਬੀਆਂ ਉੱਤੇ ਅੰਧੇਰੀ ਚੱਲਣੇ ਕਰ 
ਦਿਸਦੀਆਂ ਹਨ, ਨੈਹਰਾਂ ਕਿੱਥੋਂ ਆਈਆਂ ਏਥੇ ਤਾਂ ਪਾਣੀ ਭੀ ਨਹੀਂ ਮਿਲਦਾ? ਤਿੰਨੇ ਵਾਰੀ 
ਜਵਾਬ ਸੁਣ ਕੇ ਮਹਾਰਾਜ ਨੇ ਬਚਨ ਕੀਤਾ ਜਾਹ ਮਾਰਿਆ ਮਾਲਵਿਆ! ਤੁਸਾਨੂੰ ਸਵਾ ਪੈਹਰ 
ਦਿਨ ਚੜ੍ਹੇ ਅਕਲ ਆਇਆ ਕਰੂ, ਯਾ ਪਿੱਛੋਂ ਪਛਤਾ ਕੇ ਸਮਝਿਆ ਕਰੋਗੇ। ਜੇ ਤੁਸੀਂ ਸੱਤ 
ਬਚਨ ਆਖ ਦਿੰਦੇ ਤਾਂ ਸਾਰੀ ਸਰਹੰਦ ਦੇ ਮੇਵੇ ਅਸਾਂ ਏਥੇ ਹੁਣੇ ਭਰ ਦਿੱਤੇ ਸੇ, ਤੁਸਾਂ ਨਾਂਹ 
ਕੀਤੀ ਸੋ ਹੁਣ ਸਮਾਂ ਪਾ ਕੇ ਇਹ ਬਚਨ ਸੱਤ ਹੋਣਗੇ। ਗੁਰੂ ਜੀ ਦਾ ਇਹ ਬਚਨ ਸੰਮਤ 
੧੭੬੩ ਬਿਕ੍ਰਮੀ ਨੂੰ ਹੋਯਾ ਤੇ ਨੈਹਰਾਂ ਸੰਮਤ ੧੯੪੧ ਬਿਕ੍ਰਮੀ ਨੂੰ ਚੱਲੀਆਂ, ਜਿਸ ਕਰ ਕੇ ਹੁਣ 
ਓਥੇ ਕਣਕ, ਕਮਾਦ, ਅੰਬ, ਅਨਾਰ ਹੋਣ ਲੱਗ ਪਏ ਹਨ। 

ਗੁਰੂ ਜੀ ਪਾਸ ਕੋਟ ਕਪੂਰੇ ਦੇ ਗਿਰਦਨੇ ਵਾਹੀ ਦੀ ਸੰਗਤ ਆਈ। ਅਤੀ ਸ਼ਰਧਾ ਨਾਲ ਮੱਥਾ ਟੇਕ ਕੇ 
ਕਾਰ ਭੇਟ ਦਿੰਦੀ ਗਈ ਤੇ ਏਹੋ ਸਭ ਆਖਦੇ ਰਹੇ ਕਿ ਗੁਰੂ ਜੀ ਬਖ਼ਸ਼ੋ! ਤੁਸਾਂ ਕਪੂਰੇ ਨੂੰ 
ਸਰਾਪ ਦਿੱਤਾ ਸੀ ਕਿ ਖੇਹ ਦਾ ਤੋਬਰਾ ਚਾੜ੍ਹ ਕੇ ਤੈਨੂੰ ਤੁਰਕ ਫਾਂਸੀ ਦੇਣ। ਸੋ ਤੁਹਾਡਾ ਬਚਨ 
(ਕਪੂਰੇ ਨੂੰ ਸ੍ਰਾਪ ਵਾਲਾ ਬਚਨ ਸੱਚ ਹੋਇਆਂ) ਸੱਤ ਹੋਯਾ। ਜਦ ਚੌਧਰੀ ਕਪੂਰੇ ਨੂੰ ਈਸੇ ਖਾਂ ਮੰਝ 
ਰਾਜਪੂਤ ਕੋਟ ਈਸੇਖਾਂ ਵਾਲੇ ਨੇ ਆਪਣੇ ਘਰ ਧੋਖੇ ਨਾਲ ਬੁਲਾ ਕੇ ਫਾਂਸੀ ਦੇਣਾ ਚਾਹਿਆ, ਤਾਂ 
ਚੌਧਰੀ ਕਪੂਰੇ ਆਖਿਆ, “ਰੱਬ ਦੇ ਵਾਸਤੇ ਫਾਂਸੀ ਤਾਂ ਮੈਨੂੰ ਬੇਸ਼ਕ ਚਾੜ੍ਹ ਦੇਓ ਪਰ ਮੇਰੇ ਮੂੰਹ 
ਅੱਗੇ ਖੇਹ ਦਾ ਤੋਬਰਾ ਭਰ ਕੇ ਚਾੜ੍ਹ ਦੇਓ। ਕਿਉਂ ਜੋ ਮੈਨੂੰ ਮੇਰੇ ਗੁਰੂ ਦਾ ਏਹ ਸਰਾਪ ਹੈ ਕਿ 
ਤੈਨੂੰ ਤੁਰਕ ਖੇਹ ਦਾ ਤੋਬਰਾ ਚੜ੍ਹਾ ਕੇ ਫਾਂਸੀ ਦੇ ਕੇ ਮਾਰਣਗੇ। ਸੋ ਜੇ ਤੁਸੀਂ ਤੋਬਰਾ ਨਾ 
ਚੜ੍ਹਾਓਗੇ, ਤਾਂ ਮੈਨੂੰ ਫੇਰ ਜਨਮ ਧਾਰਨਾ ਪਵੇਗਾ।” ਇਹ ਬਾਤ ਸੁਣ ਕੇ ਤੁਰਕਾਂ ਨੇ ਜਿਲੂੰ 
ਕਪੂਰੇ ਨੇ ਕਿਹਾ ਓਸੇ ਭਾਂਤ ਓਸ ਨੂੰ ਮਾਰ ਘੱਤਿਆ। 

ਸੂ ਗੁਰੂ ਗ੍ਰੰਥ ਸਾਹਿਬ ਦੀ ਰਚਨਾ, ਔਰੰਗਜ਼ੇਬ ਦਾ ਮੁਰਾਸਲਾ 

ਏਹ ਕਥਾ ਸੁਣ ਕੇ ਰਾਇ ਡੱਲੇ ਆਦਿਕ ਜਿਤਨੇ ਲੋਗ ਓਥੇ ਬੈਠੇ, ਸਭ ਗੁਰੂ ਕੇ ਬਚਨਾਂ ਨੂੰ ਪੱਥਰ ਦੀ 
ਲੀਕ ਰਾਮ ਦੇ ਬਾਣ ਅਮੋਘ ਸਮਝ ਕੇ ਬਹੁਤ ਡਰੇ ਅਤੇ ਸਰਧਾ ਹੋਈ। ਏਹੋ ਜੇਹੇ ਅਨੇਕ 
ਬਚਨ ਸਫ਼ਲੇ ਹੋਏ ਦੇਖ ਸੁਣ ਕੇ ਸਾਰਾ ਮਾਲਵਾ ਦੇਸ ਹੁੰਮ ਹੁੰਮਾ ਕੇ ਇਕੋ ਵਾਰੀ ਗੁਰੂ ਕੇ ਚਰਨਾਂ 
ਵੰਨੀ ਝੁਕ ਪਿਆ, ਜਿਸ ਕਰ ਕੇ ਹਰ ਵੇਲੇ ਗੁਰੂ ਪਾਸ ਮੇਲਾ ਭਰਿਆ ਰਹਿਣ ਲੱਗਾ। 

ਹੁਣ ਏਥੇ ਰਹਿ ਕੇ ਗੁਰੂ ਸਾਹਿਬ ਜੀ ਨੇ ਉਹ ਸੰਕਲਪ ਭੀ ਪੂਰਾ ਕੀਤਾ ਜੋ ਧੀਰਮਲ ਨੇ ਤਾਨਾ ਦੇ ਭੇਜਯਾ 
ਸੀ ਕਿ ਜੇਕਰ ਗੁਰੂ ਗੋਬਿੰਦ ਸਿੰਘ ਸੱਚਾ ਗੁਰੂ ਹੈ, ਤਾਂ ਮੇਰੇ ਪਾਸੋਂ ਪਾਠ ਕਰਨ ਲਈ ਆਦਿ ਸ੍ਰੀ 
ਗੁਰੂ ਗੁੰਥ ਸਾਹਿਬ ਕਯੋਂ ਮੰਗਾਉਂਦਾ ਹੈ? ਆਪ ਓਹੋ ਜੇਹਾ ਹੋਰ ਰਚ ਲਵੇ। ਹੁਣ ਦਮਦਮੇ 
ਸਾਹਿਬ ਜੰਗਾ ਜੁੱਧਾਂ ਤੋਂ ਫੁਰਸਤ ਪਾ ਕੇ ਗੁਰੂ ਜੀ ਨੇ ਏਹ ਰੀਤ ਥਾਪੀ ਕਿ ਇੱਕ ਪਹਿਰ ਨਿਤਾ 
ਪ੍ਰਤਿ ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਤੰਬੂ ਵਿੱਚ ਬੈਠ ਕੇ ।ਗੁਰੂ ਗੁੰਥ ਸਾਹਿਬ ਜੀ ਦੀ 
ਪੁਨਰ ਸਿਰਜਨਾ) ਉਚਾਰਦੇ ਰਹਿੰਦੇ। ਭਾਈ ਮਨੀ ਸਿੰਘ ਜੀ ਲਿਖਦੇ ਰਹਿੰਦੇ। ਆਦਿ ਸ੍ਰੀ ਗੁਰੂ ਗੁੰਥ 
ਸਾਹਿਬ ਤਯਾਰ ਕਰ ਕੇ ਬਡਾ ਭਾਰੀ ਜੱਗ ਤੇ ਉਤਸ਼ਾਹ ਕੀਤਾ। ਓਸ ਆਦਿ ਸ੍ਰੀ ਗੁਰੂ ਗੁੰਥ 
ਸਾਹਿਬ ਜੀ ਦੀ ਬਾਣੀ ਵਿੱਚ ਤੇ ਦਸਮ ਗੁਰੂ ਦੇ ਰਚੇ ਹੋਏ ਆਦਿ ਸ੍ਰੀ ਗੁਰੂ ਗੁਰੰਥ ਸਾਹਿਬ ਦੀ 
ਬਾਣੀ ਵਿੱਚ ਕੇਵਲ ਪੰਜ ਸਤ ਜਗ੍ਹਾ ਅੱਖਰਾਂ ਦਾ ਤੇ ਕਿੰਚਤ ਪਾਠ ਦਾ ਫ਼ਰਕ ਹੈ। ਸੋ ਭੀ ਜਾਣ 
ਕੇ ਰਖਯਾ ਹੈ। ਹੋਰ ਕੋਈ ਫ਼ਰਕ ਨਹੀਂ” ਏਹ ਅਤਯੰਤ ਭਾਰੀ ਸਾਮੁਥਾ ਤੇ ਤ੍ਰਿਕਾਲਗਯਤਾ (ਜੋ 
ਰਾਮ ਕ੍ਰਿਸ਼ਨਾਦਿਕ ਅਵਤਾਰਾਂ ਨੂੰ ਭੀ ਦੁਰਲਭ ਸੀ) ਦੇਖ ਸੁਣ ਕੇ ਸਭ ਸੰਗਤ ਬਲਕਿ 
ਅੰਨਯਮਤੀ ਲੋਗ ਭੀ ਹੱਕੇ ਬੱਕੇ ਰਹਿ ਗਏ। 

ਹੁਣ ਭਾਈ ਦਯਾ ਸਿੰਘ ਜੀ ਦੀਨੇ ਕਿਆਂ ਤੋਂ ਗੁਰੂ ਸਾਹਿਬ ਦੇ ਭੇਜੇ ਹੋਏ ਜ਼ਫਰਨਾਮਾ ਲੈ ਕੇ ਪੰਜਾਂ ਸਿੰਘਾਂ 
ਸਮੇਤ ਔਰੰਗਜ਼ੇਬ ਪਾਸ ਦੱਖਣ ਦੇਸ ਨੁਰੰਗਬਾਦ ਗਏ ਸੇ, ਜਦ ਉਨ੍ਹਾਂ ਨੇ ਓਥੇ ਜਾ ਕੇ ਵੱਡੇ 
ਜਤਨ ਤੇ ਚਤਰਾਈ ਨਾਲ ਔਰੰਗੇ ਨੂੰ ਗੁਰੂ ਜੀ ਵੱਲੋਂ ਓਹ ਖਰੀਤਾ ਅਰ ।ਔਰੰਗੇ ਨੂੰ ਜ਼ਫਰਨਾਮਾ 
ਪਹੁੰਚਣਾ) ਓਸ ਨੇ ਪੜ੍ਹ ਕੇ ਸਾਰਾ ਹਵਾਲਾ ਜ਼ਬਾਨੀ ਭਾਈ ਸਾਹਿਬ ਤੋਂ ਪੁੱਛ ਕੇ ਇਹ ਨਿਸ਼ਚੇ ਕਰ 
ਲੀਤਾ ਕਿ ਏਸ ਪੀਰ ਨਾਲ ਠੀਕ ਹੀ ਮੇਰੇ ਹਾਕਮਾਂ ਨੇ ਬਡਾ ਭਾਰੀ ਦਗਾ ਫਰੇਬ ਕਰ ਕੇ ਏਸ 
ਗੁਰੂ ਨੂੰ ਨੁਕਸਾਨ ਪੁਚਾਯਾ ਹੈ ਅਰ ਪਹਾੜੀ ਰਾਜੇ ਏਸ ਦੇ ਪੰਥ ਚਲਾਉਣੇ ਅਰ ਬੁਤ ਪ੍ਰਸਤੀ 
ਹਟਾਉਣੇ ਪਰ ਬੁਰਾ ਮੰਨ ਕੇ ਏਸ ਦੇ ਵੈਰੀ ਬਣ ਗਏ ਹਨ ਤੇ ਉਨ੍ਹਾਂ ਨੇ ਸ਼ਾਹੀ ਹਾਕਮਾਂ ਨੂੰ 
ਆਪਣੇ ਢੰਗ ਪਰ ਚੜ੍ਹਾ ਕੇ ਗੁਰੂ ਨਾਲ ਲੜਾਈ ਕਰਾ ਦਿੱਤੀ, ਜਿਸ ਤੋਂ ਇਸ ਦਾ ਬਹੁਤ 
ਨੁਕਸਾਨ ਹੋ ਗਿਆ ਹੋਵੇਗਾ ਔਰ ਇਹ ਕੋਈ ਖ਼ੁਦਾ ਪਰਸਤ ਕਰਾਮਾਤ ਵਾਲਾ ਆਦਮੀ ਹੈ ਜੋ 
ਇਸ ਦੀ ਤਸਨੀਫ ਤੋਂ ਸਾਬਤ ਹੁੰਦਾ ਹੈ। ਏਸੇ ਵੇਲੇ ਓਹ ਲਿਖਤ ਜੇਹੜੀ ਰਾਇ ਡੱਲੇ ਦੀ ਲਿਖੀ 
ਹੋਈ ਸੂਬੇ ਸਰਹੰਦ ਨੇ ਭੇਜੀ ਸੀ ਪੇਸ਼ਕਾਰ ਨੇ ਪੇਸ਼ ਕਰ ਦਿੱਤੀ। ਉਸ ਨੂੰ ਦੇਖ ਕੇ ਫੇਰ ਤਾਂ 
ਔਰੰਗੇ ਨੂੰ ਪੱਕਾ ਨਿਸ਼ਚਾ ਹੋਇਆ ਕਿ ਹੁਣ ਓਸ ਗੁਰੂ ਨਾਲ ਬਿਗਾੜ ਕਰਨੇ ਕਰ ਸਾਡਾ ਬਹੁਤ 
ਨੁਕਸਾਨ ਹੋਵੇਗਾ। ਕਯੋਂਕਿ ਸਾਰਾ ਦੇਸ਼ ਓਸ ਦਾ ਮੁਰੀਦ ਹੋਣੇ ਕਰ ਕਰੋੜਾਂ ਆਦਮੀ ਓਸ ਪਿੱਛੇ 
ਆਪਣਾ ਜਾਨ ਮਾਲ ਦੇਣ ਨੂੰ ਤਿਆਰ ਬੈਠੇ ਹਨ, ਉਹ ਸਭ ਸਾਡੇ ਵੈਰੀ ਬਣ ਜਾਣਗੇ। ਜੇ 
ਅਸੀਂ ਉਨ੍ਹਾਂ ਨੂੰ ਮਾਰਾਂਗੇ ਤਾਂ ਬੀ ਓਹ ਸਾਡੀ ਰੱਯਤ ਹੈ। ਉਨ੍ਹਾਂ ਦਾ ਨੁਕਸਾਨ ਭੀ ਸਾਡਾ 
ਨੁਕਸਾਨ ਹੈ। ਤਾਂ ਤੇ ਇਸ ਨਾਲ ਮੇਲ ਕਰ ਲੈਣਾ ਹੀ ਭੁਲਾ ਹੈ। 

ਏਹੋ ਸਾਲਾਹ ਠੀਕ ਠਟ ਕਰ ਔਰੰਗੇ ਨੇ ਇੱਕ ਮੁਰਾਸਲਾ (ਔਰੰਗਜ਼ੇਬ ਦਾ ਗੁਰੂ ਜੀ ਅਤੇ ਸੂਬਿਆਂ ਵੱਲ ਮੁਰਾਸਲਾ) 
ਤਾਂ ਗੁਰੂ ਸਾਹਿਬ ਦੇ ਪਾਸ ਇਸ ਮਜ਼ਮੂਨ ਦਾ ਭੇਜ ਦਿੱਤਾ ਕਿ ਮੈਂ ਚੰਗੀ ਤਰ੍ਹਾਂ ਜਾਣ ਲਿਆ ਹੈ 


“ਓਹ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਸਮ ਗੁਰੂ ਰਚਤ ਖਾਲਸੇ ਦੇ ਦਲ ਵਿੱਚ ਰਿਹਾ ਕਰਦਾ, ਜਦ ਵੱਡਾ ਘੱਲੂਘਾਰਾ ਹੋਯਾ ਤਦੋਂ ਅਹਿਮਦ ਸ਼ਾਹ 
ਦੁਰਾਨੀ ਲੈ ਗਿਆ ਹੁਣ ਓਹ ਕਾਬਲ ਵਿੱਚ ਬੜੀ ਧਰਮ ਸਾਲਾ ਵਿਖੇ ਹੈ ਪੁਨਿਆਂ ਨੂੰ ਦਰਸ਼ਨ ਹੁੰਦਾ ਹੈ। ਓਸ ਉੱਤੋਂ ਚਾਰ ਅਸਵਾਰੇ ਜੋ 
ਹੋਰ ਬਾਬਾ ਦੀਪ ਸਿੰਘ ਜੀ ਸ਼ਹੀਦ ਨੇ ਓਹੋ ਜੇਹੇ ਕੱਦਾਵਰ ਸੁੰਦਰ ਲਿਖਾਏ ਸੇ ਓਨਾਂ ਵਿੱਚੋਂ ੧ ਦਮਦਮੇ, ੧ ਪਟਣੇ, ੧ ਅਕਾਲ ਬੁੰਗੇ, ੧ 
ਕੇਸਗੜ ਹੈ। ਏਹ ਸਭ ਬਡੇ ਬਾਬੇ ਬੋਲੇ ਜਾਂਦੇ ਹਨ। 

[317] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਿ ਤੁਸੀਂ ਉਸੇ ਸੱਚੇ ਸਤਗੁਰ ਨਾਨਕ ਦੀ ਗੱਦੀ ਦੇ ਵਾਰਸ ਸੱਚੇ ਖ਼ੁਦਾ ਪ੍ਰਸਤ ਹੋ। ਮੇਰੇ ਅਮਲੇ 
ਨੇ ਬੁਤ ਪੁਸਤ ਪਹਾੜੀ ਰਾਜਿਆਂ ਦੇ ਆਖੇ ਲੱਗ ਕੇ ਤੁਹਾਡੇ ਪਰ ਜੋਰ ਜ਼ੁਲਮ ਦਾ ਵਰਤਾਉ 
ਕੀਤਾ ਹੈ, ਜਿਸ ਦਾ ਫ਼ਲ ਮੈਂ ਖੁਦ ਦਿੱਲੀ ਆ ਕੇ ਉਨ੍ਹਾਂ ਨੂੰ ਦੇਵਾਂਗਾ। ਅਰ ਆਪ ਬਹੁਤ ਜਲਦ 
ਮੇਰੇ ਪਾਸ ਚਲੇ ਆਓ। ਅਤੇ ਸੂਬੇ ਸਰਹੰਦ ਵਾਲੇ ਬਜੀਦ ਖਾਂ ਦੇ ਨਾਮ ਫੁਰਮਾਨ ਜਾਰੀ ਕੀਤਾ 
ਕਿ ਤੁਸਾਂ ਨਾਨਕ ਸ਼ਾਹ ਖ਼ੁਦਾ ਪੁਸਤ ਪੀਰ ਦੇ ਗਦੀ ਨਸ਼ੀਨ ਪਰ ਪਹਾੜੀ ਬੁਤ ਪੁਸਤ ਰਾਜਿਆਂ 
ਦੇ ਆਖੇ ਲਗ ਕੇ ਧੋਖੇ ਨਾਲ ਮੈਥੋਂ ਹੁਕਮ ਲੈ ਕੇ ਲਸ਼ਕਰ ਨਹੀਂ ਮੰਗਾਉਣਾ ਸੀ ਕਿਉਂਕਿ ਜਦ 
ਓਸ ਨੇ ਸ਼ਾਹੀ ਨੁਕਸਾਨ ਕੋਈ ਨਹੀਂ ਸੀ ਕੀਤਾ ਤਾਂ ਤੁਸਾਂ ਨਾਹੱਕ ਕਰੌੜਾਂ ਰੁਪਏ ਤੇ ਹਜ਼ਾਰਾਂ 
ਸ਼ਾਹੀ ਆਦਮੀ ਕਿਉਂ ਮਰਵਾ ਸਿੱਟੇ? ਏਹ ਬਹੁਤ ਬੁਰਾ ਕੰਮ ਕੀਤਾ ਅਰ ਤੁਸਾਂ ਕੇਹੜਾਂ ਦੇਸ ਤੇ 
ਖ਼ਜ਼ਾਨਾ ਲੈਣਾ ਸੀ, ਜੋ ਐਡੀ ਲੜਾਈ ਚੁੱਕੀ? ਇਸ ਦਾ ਜਵਾਬ ਧਰਮ ਨਾਲ ਦੇਓ ਅਰ ਅੱਗੇ 
ਨੂੰ ਇਸ ਪਾਰ ਵੱਲ ਕਦੇ ਮੈਲੀ ਅੱਖ ਰੱਖ ਕੇ ਨਹੀਂ ਤੱਕਣਾ। ਜਿੱਥੇ ਓਸ ਦਾ ਮਨ ਚਾਹੇ ਉਥੇ 
ਰਹੇ। ਇਹ ਹੁਕਮ ਸੁਣ ਕੇ ਸੂਬੇ ਸਰਹੰਦੀ ਦੇ ਤਾਂ ਮਾਪੇ ਮਰ ਗਏ ਤੇ ਗੁਰੂ ਜੀ ਨੇ ਦੱਖਣ (ਦੱਖਣ 
ਦੇਸ਼ ਦੀ ਤਿਆਰੀ) ਔਰੰਗਜ਼ੇਬ ਪਾਸ ਜਾਣ ਲਈ ਤਿਆਰੀ ਕਰ ਲਈ। 

ਇਹ ਬਾਤ ਸੁਣ ਕੇ ਸਾਰਾ ਦੇਸ ਹੁਮ ਹੁਮਾ ਕੇ ਗੁਰੂ ਜੀ ਦੇ ਦਰਸ਼ਨ ਨੂੰ ਆਉਣ ਲੱਗਾ, ਭਾਈ ਰੂਪੇ ਦੇ 
ਪੋਤੇ ਧਰਮ ਸਿੰਘ, ਪਰਮ ਸਿੰਘ, ਬੁਧੂ, `ਸੁਧੂ ਦੀਵਾਨੇ, ਅਭੈ ਰਾਮ ਸੋਢੀ ਅਬਲੂ ਮਹਿਮੇ ਤੋਂ 
ਦਾਨ ਸਿੰਘ, ਭਾਈ ਗੁਰਬਖ਼ਸ਼ ਸਿੰਘ ਬਾਬੇ ਬੁਢੇ ਕਾ, ਭਾਈ ਫੇਰੂ, ਭਾਈ ਸੇਵਾ ਰਾਮ, ਭਾਈ 
ਦਿਆਲਾ, ਭਾਈ ਬਹਿਲੋ ਕੇ, ਭਾਈ ਭਗਤੂ ਕੇ, ਸਭ ਮਸੰਦ ਆਪਣੇ ਆਪਣੇ ਪ੍ਰਗਣੇ ਦੀ 
ਸੰਗਤ ਲੈ ਕੇ ਲੱਗੇ ਆਉਣ ਤੇ ਕਾਰ ਭੇਟ ਦੀ ਮਾਯਾ ਚੜਾਉਣ। ਹਰ ਵੇਲੇ ਮੇਲਾ ਲੱਗਾ ਰਹੇ। 
ਇੱਕ ਦਿਨ ਭਾਈ ਦਰਬਾਰੀ, ਘਰ ਬਾਰੀ ਦੀਵਾਨੇ ਮਹੰਤਾਂ ਨੇ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ ! ਅਸੀਂ ਸੁਣਿਆ ਹੈ ਤੁਸੀਂ ਦੱਖਣ ਦੇਸ ਜਾਣਾ ਚਾਹੁੰਦੇ ਹੋ। ਓਧਰ ਕਾਸ ਨੂੰ ਜਾਂਣਾ 
ਹੈ? ਇਸੇ ਦੇਸ ਵਿਚਰੋ। ਜਿੱਥੇ ਆਪ ਦੀ ਇੱਛਯਾ ਹੋਵੇ, ਓਥੇ ਮਹਿਲ ਮਕਾਨ ਹਜ਼ੂਰ ਦੇ ਬਣਵਾ 
ਦਿੰਦੇ ਹਾਂ। ਸਾਡਾ ਦਸ ਹਜ਼ਾਰ ਦੀਵਾਨਾ ਸਾਧੂ ਹੈ। ਸਾਰੀ ਟਹਿਲ ਓਹ ਕਰਨਗੇ। ਜੇ ਕਦੇ ਤੁਰਕ 
ਹਜ਼ੂਰ ਵੰਨੀ ਆਉਣ ਤਾਂ ਅਸੀਂ ਉਨ੍ਹਾਂ ਦਾ ਨਾਸ ਕਰਨ ਨੂੰ ਬਥੇਰੇ ਹਾਂ। ਤੁਸੀਂ ਨਚਿੰਤ ਬੈਠੇ 
ਸੰਗਤ ਨੂੰ ਦਰਸ਼ਨ ਦਿੰਦੇ ਰਹੋ, ਜਿਸ ਤੋਂ ਸਭ ਦਾ ਲੋਕ ਪਰਲੋਕ ਸੁਧਰਦਾ ਰਹੇ। ਏਸ ਦੇਸ 
ਵਿੱਚ ਤੁਸਾਨੂੰ ਕਿਸੇ ਵਸਤੂ ਦੀ ਤੋਟ ਨਹੀਂ। ਕਈ ਲਖ ਸਿੱਖ ਹੁਕਮ ਵਿੱਚ ਹੈ। ਕਿਸ ਲਈ 
ਦੱਖਣ ਨੂੰ ਜਾਂਦੇ ਹੋ?” ਜੋ ਕੁਛ ਦਿਵਾਨੇ ਸਾਧਾਂ ਨੇ ਸਾਲਾਹ ਦਿੱਤੀ ਏਹੇ ਹੀ ਸਰਦਾਰ ਰਾਮ 
ਸਿੰਘ ਚੌਧਰੀ, ਤਲੋਕ ਸਿੰਘ ਤਖ਼ਤੂ ਸਿੰਘ ਸਰਦਾਰ ਡੱਲਾ ਸਿੰਘ ਫਤੇ ਸਿੰਘ ਆਦਿਕ ਸਭ ਨੇ 
ਪੰਜਾਬ ਆਪ ਦੀ ਟਹਿਲ ਵਿੱਚ ਮਨੋਂ ਤਨੋਂ ਹਾਜ਼ਰ ਹੈ। ਦੱਖਣ ਦੇਸ ਔਰੰਗੇ ਵੰਨੀ ਜਾਣਾ ਚੰਗਾ 
ਨਹੀਂ। ਓਸ ਦੁਸ਼ਟ ਨੇ ਗੁਰੂ ਤੇਗ ਬਹਾਦਰ ਤੇ ਸਰਮੱਦ ਜੇਹੇ ਸੱਚੇ ਪੀਰ ਫ਼ਕੀਰ ਔਰ ਅਪਣੇ 
ਸਕੇ ਸਬੰਧੀ ਮਾਰ ਸੁੱਟੇ। ਤੁਸਾਂ ਨਾਲ ਕੀ ਸੁਖ ਗ਼ੁਜ਼ਾਰੇਗਾ? ਸਗੋਂ ਤੁਸਾਂ ਤਾਂ ਓਸ ਦੀਆਂ ਫੌਜਾਂ 
ਦੇ ਆਹੂ ਲਾਹ ਸੁਟੇ ਹਨ। ਤੁਸਾਨੂੰ ਜਾਣਾ ਜੋਗ ਨਹੀਂ। ਜੇਕਰ ਏਹ ਬੇਨਤੀ ਸਾਡੀ ਨਹੀਂ ਮੰਨਦੇ, 
ਤਾਂ ਅਸੀਂ ਸਭ ਆਪ ਦੇ ਸਾਥ ਚੱਲਾਂਗੇ।” ਬਚਨ ਹੋਯਾ, “ਜਿਸ ਦਾ ਮਨ ਮੰਨੇ, ਓਹ ਨਿਸ਼ੰਗ 
ਸਾਡੇ ਸਾਥ ਚੱਲੇ। ਗੁਰੂ ਦਾ ਤੇ ਸਿੱਖਾਂ ਸੇਵਕਾਂ ਦਾ ਸਦਾਹ ਸੰਗ ਬਣਿਆ ਰਹਿਣ ਜੋਗ ਹੈ। ” 
ਏਹ ਬਚਨ ਸੁਣ ਕੇ ਅਨੇਕ ਸਿੱਖ ਤਾਂ ਸਾਥ ਜਾਣ ਲਈ ਖ਼ੁਸ਼ੀ ਹੋਏ, ਅਤੇ ਬਹੁਤੇ ਡਰ ਗਏ। 
ਮਨ ਵਿੱਚ ਹੌਲ ਪੈ ਗਿਆ ਕਿ ਹੁਣ ਗੁਰੂ ਤੋਂ ਬਿਦਾਈ ਕਿਕੂੰ ਮੰਗੀਏ? ਸਾਥ ਜਾਵਾਂਗੇ ਤਾਂ ਪਿੱਛੋਂ 
ਸਬੰਧੀ ਭੁੱਖੇ ਮਰਨਗੇ। ਨਾਲੇ ਅਨੇਕ ਕੰਮ ਬਿਗੜ ਜਾਣਗੇ। ਜੇ ਨਹੀਂ ਜਾਂਦੇ ਤਾਂ ਗੁਰੂ ਦੇ ਸਰਾਪ 
ਤੋਂ ਡਰਦੇ ਹਾਂ। ਬੜੀ ਔਖੀ ਘਾਟੀ ਵਿੱਚ ਆ ਫਸੇ। ਗੁਰੂ ਸਾਹਿਬ ਜੀ ਨੇ ਸਭ ਦੀਆਂ ਗੱਲਾਂ 
ਬਾਤਾਂ ਸੁਣ ਕੇ ਆਖਿਆ, “ਭਾਈ ਸਿੱਖੋ! ਸਾਨੂੰ ਕਿਸੇ ਦਾ ਡਰ ਨਹੀਂ। ਧੀਰਜ ਰੱਖੋ, ਅਕਾਲ 

ਪੁਰਖ ਨੂੰ ਅੰਗ ਸੰਗ ਸਹਾਈ ਸਮਝੋ। ਔਰੰਗਾ ਹੁਣ ਆਪ ਹੀ ਚੱਲਣ ਨੂੰ ਤਿਆਰ ਹੈ। ਤੁਸੀਂ 

ਮਾਈਆਂ ਦਾ ਦਿੱਲੀ ਜਾਣਾ, ਭਗੌੜ ਸਾਧ ਸਿੱਖ ਤੇ ਭਰੋਸੇ ਦੀ ਕਥਾ 

ਇਹ ਬਚਨ ਹੋ ਹੀ ਰਹੇ ਸਨ ਕਿ ਇੱਕ ਸਿੱਖ ਨੇ ਗੁਰੂ ਜੀ ਅੱਗੇ ਮੱਥਾ ਆ ਟੇਕਿਆ ਅਰ ਪੰਥ ਨੂੰ 
ਆਪਣੀ ਅਰ ਭਾਈ ਦਯਾ ਸਿੰਘ ਸਮੇਤ ਉਨ੍ਹਾਂ ਸਿੰਘਾਂ ਵੱਲੋਂ ਫਤੇ ਬੁਲਾਈ ਜੋ ਔਰੰਗੇ ਨੂੰ ਗੁਰੂ 
ਜੀ ਦਾ ਹੁਕਮ ਜ਼ਫ਼ਰਨਾਮਾ ਦੇ ਕੇ ਸੰਭਾ ਜੀ ਪਾਸ ਪੂੰਨੇ ਵਿੱਚ ਜਾ ਪਹੁੰਚੇ ਸੇ। ਓਥੇ ਗੁਰੂ ਕੀ 
ਕ੍ਰਿਪਾ ਨਾਲ ਸੇਵਾ ਜੀ ਮਰਹੱਟੇ ਦੇ ਪੁੱਤਰ ਸੰਭਾ ਜੀ ਅਤੇ ਬਾਲਾ ਜੀ ਬਿਸ਼ੂਨਾਥ ਮਰਹੱਟਿਆਂ ਦੇ 
ਬਾਦਸ਼ਾਹ ਤੇ ਵਜ਼ੀਰ ਨਾਲ ਮਿਲ ਕੇ ਜੋ ਕੁਛ ਸਲਾਹ ਕੀਤੀ ਸੀ, ਓਹ ਅਰਦਾਸ ਭਾਈ ਦਯਾ 
ਸਿੰਘ ਦੀ ਤੇ ਮੁਰਾਸਲਾ ਸੰਭਾ ਜੀ ਵੱਲੋਂ ਗੁਰੂ ਜੀ ਅੱਗੇ ਰੱਖ ਕੇ ਓਸ ਦੇਸ ਦਾ ਵਰਤਾਰਾ 
ਮਰਹੱਟਿਆਂ ਦੇ ਦੇਸ ਦੀ ਬਹਾਦਰੀ ਦੀਆਂ ਲੜਾਈਆਂ (ਜਿਨ੍ਹਾਂ ਨਾਲ ਅਜੇ ਤੱਕ ਔਰੰਗਜ਼ੇਬ 
ਲੜ ਰਿਹਾ ਸੀ) ਸੁਣਾਈਆਂ, ਜਿਨ੍ਹਾਂ ਨੂੰ ਸੁਣ ਕੇ ਬਹੁਤ ਸੂਰਬੀਰ ਸਿੰਘ ਤਾਂ ਖ਼ੁਸ਼ੀ ਹੋਏ, ਪਰ 
ਕਾਇਰ ਦਲੀਲਾਂ ਵਿੱਚ ਪੈ ਗਏ। ਫੇਰ ਜਦ ਗੁਰੂ ਸਾਹਿਬ ਜੀ ਨੇ ਭਾਈ ਦਯਾ ਸਿੰਘ ਜੀ ਦੀ 
ਅਰਦਾਸ ਅਤੇ ਸੰਭਾ ਜੀ ਦਾ ਮੁਰਾਸਲਾ ਪੜ੍ਹ ਕੇ ਇਹ ਪ੍ਰਗਟ ਕੀਤਾ ਕਿ ਓਹ ਖਾਲਸੇ ਨਾਲ 
ਮੇਲ ਕਰਨ ਵਿੱਚ ਬਹੁਤ ਰਾਜ਼ੀ ਹਨ, ਬਲਕਿ ਬੜੇ ਉਤਸ਼ਾਹ ਨਾਲ ਇਹ ਆਖਦੇ ਹਨ ਤੇ 
ਚਾਹੁੰਦੇ ਹਨ ਕੇ ਅਸੀਂ ਖਾਲਸੇ ਜੀ ਦੇ ਅੱਗੇ ਹੋ ਕੇ ਵੈਰੀਆਂ ਨਾਲ ਲੜਾਂਗੇ। ਜੇ ਖਾਲਸਾ ਜੀ 
ਸਾਡੇ ਨਾਲ ਰਲ ਜਾਏ ਤਾਂ ਤੁਰਕਾਂ ਦਾ ਨਾਮ ਨਿਸ਼ਾਨ ਭੀ ਭਾਰਤਵਰਸ਼ ਵਿੱਚ ਨਾ ਛੱਡੀਏ। 

ਭਾਵੇਂ ਦੱਖਣ ਦੇਸ ਵੰਨੀ ਜਾਣ ਲਈ ਤਿਆਰ ਤਾਂ ਗੁਰੂ ਸਾਹਿਬ ਜੀ ਪਹਿਲੇ ਹੀ ਸੇ। ਪਰ ਹੁਣ ਭਾਈ 
ਦਯਾ ਸਿੰਘ ਦੀ ਅਰਦਾਸ ਤੇ ਸੰਭਾ ਜੀ ਦਾ ਮੁਰਾਸਲਾ ਆਏ ਤੋਂ ਤਾਂ ਝੱਟ ਹੀ ਤਿਆਰੀ ਦਾ 
ਹੁਕਮ ਦੇ ਦਿੱਤਾ। ਦੂਜੇ ਦਿਨ ਆਪਣੇ ਮਹਿਲਾਂ ਨੂੰ ਜੋ ਮਾਤਾ ਸੁੰਦਰੀ ਜੀ ਤੇ ਸਾਹਿਬ ਦੇਵੀ ਓਥੇ 
ਆਏ ਸੇ ਬਡਾ ਧੀਰਜ ਦਿਲਾਸਾ ਦੇ ਕਰ ਹੁਕਮ ਦਿੱਤਾ ਕਿ ਤੁਸੀਂ ਦਿੱਲੀ ਜਾ ਰਹੋ। ਸਭ ਸੰਗਤ 
ਤੁਸਾਡੀ ਸੇਵਾ ਕਰੇਗੀ। ਅਸੀਂ ਜਿੱਥੇ ਨੈਹਰਾਂਗੇ, ਓਥੇ ਬੁਲਾ ਲਵਾਂਗੇ। ਇਹ ਸੁਣ ਕੇ ਮਾਈਆਂ ਦੇ 
ਨੇਤਰ ਕਮਲ ਵਿੱਚੋਂ ਮੋਤੀਆਂ ਦੀਆਂ ਲੜੀਆਂ ਵਾਂਡ ਅੱਥਰੂ ਝੱਰ ਪਏ ਤੇ ਭਾਵੇਂ ਉਹ ਆਪਣੇ 
ਪਤੀ ਜਗਤ ਗੁਰੂ ਤੋਂ ਵੱਖਰਾ ਹੋਣਾ ਨਹੀਂ ਚਾਹੁੰਦੀਆਂ ਸਨ ਪਰ ਪਤੀ ਦਾ ਹੁਕਮ ਮੰਨਣਾ ਹੀ 
ਆਪਣਾ ਪਰਮ ਧਰਮ ਸਮਝ ਕੇ ਲਚਾਰੀ ਨੂੰ ਤਿਆਰ ਹੋ ਗਈਆਂ ਤੇ ਸਾਥ ਹੀ ਭਾਈ ਮਨੀ 
ਸਿੰਘ ਤੇ ਮੁਨਸ਼ੀ ਸਾਹਿਬ ਚੰਦ ਨੂੰ ਭੀ ਤਿਆਰੀ ਦਾ ਹੁਕਮ ਹੋ ਗਿਆ ਤੇ ਦੂਸਰੇ ਦਿਨ ਅੰਮ੍ਰਿਤ 
ਵੇਲੇ ਟੈਹਲਣਾਂ ਤੇ ਅਸਬਾਬ ਸਮੇਤ ਕੂਚ ਕੀਤਾ। 

ਗੁਰੂ ਜੀ ਨੇ ਭੀ ਅਗਲੇ ਭਲਕ ਸਭ ਅਸਬਾਬ ਨਾਲ ਲੈ ਜਾਣ ਵਾਲਾ ਤੇ ਲੰਗਰ ਦੇ ਬਰਤਨ ਵਗ਼ੈਰਾ ਦੇਖ 
ਦੇਖ ਕੇ ਬੰਧਵਾਏ। ਡੱਲ ਸਿੱਘ ਨੇ ਪੰਜ ਊਠ ਬਹੁਤ ਚੰਗੇ ਭਾਰ ਬਰਦਾਰੀ ਲਈ ਅਤੇ ਦੋ ਤੰਬੂ 
ਕਨਾਤ ਹਾਜ਼ਰ ਕੀਤੇ। ਗੁਰੂ ਸਾਹਿਬ ਨੇ ਓਹ ਗੁਰੂ ਤੇਗ ਬਹਾਦੁਰ ਜੀ ਦੇ ਅਸਥਾਨ ਲਗਵਾ ਕਰ 
ਸਿੰਘ, ਸੰਤੋਖ ਸਿੰਘ, ਦਾਨ ਸਿੰਘ ਦਾ ਬੇਟਾ ਗੁਰਬਖ਼ਸ਼ ਸਿੰਘ ਇਹ ਪਹਿਰੇ ਪਰ ਕਾਇਮ; ਅਭੈ 
ਸਿੰਘ, ਸੋਢੀ ਬਾਬੇ ਕੌਲ ਦਾ ਪੌਤ੍ਹਾ ਜਿਸ ਨੂੰ ਗੁਰੂ ਜੀ ਅੰਮ੍ਰਿਤ ਪਾਉਣ ਦੇ ਜੋਗ ਭਾਂਡਾ ਵਰਣਨ 
ਕਰਦੇ ਅਤੇ ਬਹੁਤ ਪਿਆਰਾ ਰੱਖਦੇ ਸੇ, ਜਿਸ ਦਿਨ ਤੋਂ ਓਸ ਦੇ ਦੋਵੇਂ ਪੁੱਤ ਬਿਰਾੜਾਂ ਦੀ 
ਲੜਾਈ ਵਿੱਚ ਮਾਰੇ ਗਏ ਸੇ ਓਹ ਉਦਾਸ ਹੋ ਕੇ ਗੁਰੂ ਸਾਹਿਬ ਪਾਸ ਹੀ ਦਮਦਮੇ ਆ ਰਿਹਾ 
ਸੀ; ਓਸੇ ਨਾਲ ਦਰਬਾਰੀ, ਘਰ ਬਾਰੀ, ਸੁਧੂ, ਬੁਧੂ, ਦਿਵਾਨੇ ਮਹੰਤ ਜਮਾਤ ਸਮੇਤ ਆਏ ਸੇ। 
ਗੁਰੂ ਕਾ ਦੱਖਣ ਨੂੰ ਜਾਣਾ ਸੁਣ ਕੇ ਅਭੈ ਸਿੰਘ ਦੀ ਸੇਢਾਣੀ ਨੇ ਦਿਵਾਨੇ ਸਾਧਾਂ ਨੂੰ ਆਖ 
ਭੇਜਿਆ, “ਜਿਉਂ ਤਿਉਂ ਕਰ ਕੇ ਸੋਢੀ ਨੂੰ ਘਰ ਲੈ ਆਓ। ” ਇੱਕ ਦਿਨ ਅਭੈ ਸਿੰਘ ਨੂੰ 
ਉਦਾਸ ਵੇਖ ਕੇ ਗੁਰੂ ਜੀ ਨੇ ਆਖਯਾ, “ਅਭੈ ਸਿੰਘ ਗੁਰੂ ਹਰਿਰਾਇ ਜੀ ਦਾ ਬਚਨ ਹੈ ਕਿ 
ਗੁਰੂ ਨਾਨਕ ਦਾ ਜਹਾਜ਼ ਪਾਟ ਗਿਆ ਹੈ। ਪਰ ਦਸਮਾਂ ਗੁਰੂ ਖਾਲਸਾ ਪੰਥ ਰਚ ਕੇ ਅੱਠੀ ਖੰਡ 
ਹੋਏ ਜਹਾਜ਼ ਨੂੰ ਭੀ ਜੋੜ ਮੇਲਕੇ ਸਾਬਤ ਕਰ ਲਏਗਾ। ਸੋ ਭਾਈ ਉਦਾਸ ਨਾ ਹੋਵੀਂ। ਅਸੀਂ 
ਖਾਲਸੇ ਨੂੰ ਰਾਜ ਜੋਗ ਦੋਵੇਂ ਭੋਗਾਉਣੇ ਹਨ। ਤੈਨੂੰ ਸਾਰੇ ਪੰਥ ਦਾ ਪੂਜ ਕਰਾਂਗੇ।” ਏਹੋ ਜੇਹਾ 

ਬਥੇਰਾ ਦਿਲਾਸਾ ਧੀਰਜ ਦਿੱਤਾ। ਪਰ ਓਹ ਐਸਾ ਡਰਿਆ ਜੋ ਓਸੇ ਰਾਤ ਆਪਣਾ ਮੰਜਾ 
ਦਿਵਾਨਿਆਂ ਤੋਂ ਚੁਕਾ ਕੇ ਦੱਸੀਂ ਕੋਹੀਂ ਜਾ ਦਮ ਲੀਤਾ। ਏਧਰ ਅੰਮ੍ਰਿਤ ਵੇਲੇ ਗੁਰੂ ਜੀ ਨੇ ਜਦ 
ਓਸ ਨੂੰ ਬੁਲਾਇਆ ਤਾਂ ਜੇਹੜਾ ਬੇਨਵਾ ਫ਼ਕੀਰ ਗੁਰੂ ਕੇ ਬਹੀਰ ਵਿੱਚ ਰਿਹਾ ਕਰਦਾ ਸੀ (ਅਭੈ 
ਸਿੰਘ, ਦਰਬਾਰੀ, ਸੱਧੂ, ਬੁੱਧੂ, ਡੱਲਾ ਆਦਿ ਨੇ ਇੱਕ ਇੱਕ ਕਰ ਕੇ ਖਿਸਕਣਾ) ਓਸ ਨੇ ਅਵਾਜ਼ ਦਿੱਤੀ, 
“ਦਰਬਾਰੀ, ਨਾ ਘਰ ਬਾਰੀ। ਸੁੱਧੂ ਬੁਧੂ, ਸਭੇ ਗਏ ਉੱਧੂ। ਬੁਧੂ ਸੋਢੀ, ਗਿਆ ਉਨ੍ਹਾਂ ਦੇ 
ਮੋਢੀ।” ਏਹ ਬਾਤ ਸੁਣ ਕੇ ਗੁਰੂ ਜੀ ਨੇ ਬਚਨ ਕੀਤਾ, “ਸੋਢੀ ਦਿਵਾਨੇ ਗਹਿਲੇ, ਗਏ ਸਰਬ 
ਤੋਂ ਪਹਿਲੇ” ਦਿਨ ਚੜ੍ਹੇ ਡੱਲੇ ਸਿੰਘ ਨੂੰ ਹੁਕਮ ਹੋਯਾ, '“ਟਲਦਾ ਨਾ ਫਿਰ ਤਯਾਰੀ ਕਰ। ” 
ਓਨ ਬੇਨਤੀ ਕੀਤੀ ਗੁਰੂ ਜੀ ਏਨ੍ਹਾਂ ਝਾੜਾਂ ਦਾ ਜਿਨ੍ਹਾਂ ਨੂੰ ਤੁਸਾਂ ਵੱਸਣ ਦਾ ਵਰ ਦਿੱਤਾ, ਹੋਰ ਮੇਰੇ 
ਬਿਨਾਂ ਰਾਖਾ ਕੋਈ ਨਹੀਂ। ਮੇਰੇ ਗਏ ਪਿੱਛੋਂ ਉਜੜ ਜਾਣਗੇ।” ਬਚਨ ਹੋਯਾ, “ਡੱਲ ਸਿੰਘਾ, 
ਝਾੜ ਤੇ ਪਿੰਡ ਤਾਂ ਵਸਦੇ ਹੀ ਰਹਿਣਗੇ। ਏਹ ਦੇਹ ਨਾ ਰਹੇਗੀ। ਏਨ੍ਹਾਂ ਦੀ ਮਾਲਕੀ ਕਰ ਕਰ 
ਬੇਅੰਤ ਲੋਗ ਬਡੇ ਬਡੇ ਰਾਜੇ ਚਲੇ ਗਏ। ਭਾਈ! ਤੂੰ ਕਯੋਂ ਮਾਯਾ ਦੇ ਜਾਲ ਵਿੱਚ ਫਸਦਾ ਹੈਂ? 
ਆਪ ਨੂੰ ਸੰਸਾਰ ਦਰਿਆ ਦੇ ਪਾਣੀ ਦਾ ਬੁਦਬੁਦਾ। ਸਮਝ ਸਬੰਧੀਆਂ ਦੇ ਗ਼ੁਜ਼ਾਰੇ ਦੀ ਚਿੰਤਾ ਨਾ 
ਕਰ ਸਭ ਦਾ ਪਾਲਨ ਵਾਲਾ ਪਰਮੇਸਰ ਹੈ। ਸੁਣ ਡੱਲ ਸਿੰਘ! ਗੁਰੂ ਹਰ ਗੋਬਿੰਦ ਸਾਹਿਬ ਪਾਸ 
ਇੱਕ ਸਿੱਖ ਕਸੂਰੀ ਦਰਸ਼ਨ ਵਾਸਤੇ ਜੋ ਸਦਾ ਆਯਾ ਕਰਦਾ ਸੀ, ਆਯਾ। ਗੁਰੂ ਜੀ ਦਾ ਮੰਦਰ 
ਬਨਦਾ ਸੀ। ਓਸ ਨੂੰ ਅੱਠ ਦਿਨ ਟਹਿਲ ਕਰਨ ਲਈ ਗੁਰੂ ਜੀ ਨੇ ਰਖਣਾਂ ਚਾਹਿਆ। ਸਿੱਖ ਨੇ 
ਬੇਨਤੀ ਕੀਤੀ ਮਹਾਰਾਜ! ਮੈਂ ਛਾਬੜੀ ਵੇਚ ਕੇ ਬਾਲ ਬੱਚੇ ਨੂੰ ਜੋ ਸੱਤ ਅੱਠ ਜੀ ਹਨ, ਪਾਲਦਾ 
ਹਾਂ। ਇੱਕ ਦਿਨ ਜੋਗਾ ਅੰਨਯ ਦੇ ਆਯਾ ਹਾਂ। ਜੇ ਕੱਲ੍ਹ ਨੂੰ ਮੈਂ ਜਾ ਕੇ ਕਮਾ ਕੇ ਦਿਆਂਗਾ, ਤਾਂ 
ਖਾ ਕੇ ਬਚਣਗੇ। ਨਹੀਂ ਤਾਂ ਮਰ ਜਾਣਗੇ। ਗੁਰੂ ਮਹਾਰਾਜ ਨੇ ਫੁਰਮਾਯਾ ਸਿੱਖਾ ! ਪ੍ਰਮੇਸ਼ਰ ਸਭ 
ਦੀ ਪਾਲਣਾ ਕਰਦਾ ਹੈ। ਤੂੰ ਚਿੰਤਾ ਨਾ ਕਰ। ਪੰਜਵੇਂ ਗੁਰੂ ਦਾ ਬਚਨ ਹੈ: 
ਸਿਰਿ ਸਿਰਿ ਰਿਜਕੁ ਸੰਬਾਹੇ ਠਾਕੁਰੁ ਕਾਹੇ ਮਨ ਭਉ ਕਰਿਆ ॥੨॥ 
(ਗੂਜਰੀ, ਮ8 ੫ - ੧੦) 
ਸਿੱਖ ਬੋਲਿਆ, “ਹੀਲੇ ਰਿਜ਼ਕ ਬਹਾਨੇ ਮੌਤ” ਆਖਦੇ ਹਨ ਜਨ੍ਹਾਂ ਨੂੰ ਮੇਰਾ ਹੀ ਆਸ੍ਹਾ ਹੈ। ਜਦ ਓਹ 
ਕਿਸੇ ਭਾਂਤ ਠਹਿਰਦਾ ਨਾ ਦੇਖਿਆ ਤਾਂ ਗੁਰੂ ਜੀ ਨੇ ਸਭ ਸੰਗਤ ਨੂੰ ਭਰੋਸਾ ਦ੍ਰਿੜਾਉਣ ਲਈ 
ਉਸ ਨੂੰ ਆਖਿਆ, ਸਿੱਖਾ! ਜੇ ਤੂੰ ਨਹੀਂ ਠਹਿਰਦਾ, ਤਾਂ ਤੇਰੇ ਰਾਹ ਵਿੱਚ ਪੱਟੀ ਨਗਰ ਹੈ। 
ਸਾਡੀ ਚਿੱਠੀ ਓਥੇ ਸਿੱਖਾਂ ਨੂੰ ਦੇਂਦਾ ਜਾਈਂ।  ਓਨ ਆਖਿਆ, ਜੀ! ਸਤ ਵਾਰਿ। ਗੁਰੂ ਕਿਆਂ 
ਨੇ ਉਨ੍ਹਾਂ ਨੂੰ ਲਿਖ ਦਿੱਤਾ ਏਸ ਸਿੱਖ ਨੂੰ ਛੀ ਮਹੀਨੇ ਜਾਣ ਨਹੀਂ ਦੇਣਾ। ਜਦ ਓਸ ਨੇ ਚਿੱਠੀ ਲੈ 
ਜਾ ਕੇ ਦਿੱਤੀ ਤਾਂ ਸਿੱਖਾਂ ਨੇ ਪੜ੍ਹ ਕੇ ਓਸ ਨੂੰ ਫੜ ਰੱਖਿਆ ਬਥੇਰਾ ਰੋ ਪਿੱਟ ਰਿਹਾ ਸੀ। ਸੰਗਲ 
ਮਾਰ ਛੱਡਿਆ ਸੇਵਾ ਕਰਦੇ ਰਹੇ। ਓਧਰ ਉਸ ਦੇ ਚਾਰ ਬੇਟੇ, ਦੋ ਬੇਟੀਆਂ, ਔਰਤ, ਇੱਕ 
ਮਾਈ ਸੀ। ਦੋ ਦਿਨ ਤਾਂ ਉਨ੍ਹਾਂ ਨੇ ਸਿੱਖ ਨੂੰ ਓਡੀਕਿਆ ਤੇ ਅੰਨ ਪਕਾ ਕੇ ਖਾਧਾ। ਚੌਥੇ ਦਿਨ 
ਫਾਕਾ ਕੱਟਿਆ ਤਾਂ ਪੜੋਸੀਆਂ ਨੇ ਤਰਸ ਖਾ ਕੇ ਪੰਜ ਪੰਜ ਸੇਰ ਅੰਨਜ ਘਰ ਘਰ ਤੋਂ 'ਕੱਠਾ 
ਕਰ ਦਿੱਤਾ। ਸਿੱਖ ਨੂੰ ਤਿਆਗ ਗਿਆ ਸਮਝ ਕੇ ਸੱਭੇ ਜੀਉ ਮਿਹਨਤ ਮਜੂਰੀ ਕਰਨ ਲੱਗੇ। 
ਕੁਦਰਤ ਨਾਲ ਉਨ੍ਹਾਂ ਦੇ ਘਰੋਂ ਸੱਪ ਨਿੱਕਲਿਆ। ਸਿੱਖ ਦੇ ਪੁਤ ਨੇ ਮਾਰ ਕੇ ਕੋਠੇ ਉੱਤੇ ਸਿੱਟ 
ਦਿੱਤਾ। ਕਿਸੇ ਰਾਜੇ ਦੀ ਰਾਣੀ ਦਾ ਜੜਾਊ ਹਾਰ ਚੀਲ ਚੁੱਕ ਲਿਆਈ ਭਉਂਦੀ ਭੌਂਦੀ ਸੱਪ ਚੁੱਕ 
ਕੇ ਲੈ ਗਈ। ਹਾਰ ਓਥੇ ਰੱਖ ਗਈ। ਸਿੱਖਣੀ ਕੋਠੇ ਉੱਤੇ ਗਈ। ਦੇਖ ਕੇ ਜ਼ੁੱਕ ਲਯਾਈ। 
ਜੌਹਰੀ ਨੂੰ ਦਿਖਾਯਾ। ਓਸ ਧਰਮੀ ਨੇ ਸਵਾ ਲਖ ਰੁਪਿਆ ਮੁੱਲ ਪਾਯਾ। ਸਿੱਖਣੀ ਨੇ ਹਵੇਲੀ 
ਬਣਾ ਲਈ। ਜ਼ੇਵਰ ਬਸਤ੍ਰ ਅਮੀਰੀ ਠਾਟ ਠਟ ਲੀਤਾ। ਬਹਾਰਾਂ ਕਰਨ ਲੱਗੇ। ਤਦੋਂ ਨੂੰ ਛੇ 
ਮਹੀਨੇ ਪੂਰੇ ਹੋਏ। ਸਿੱਖ ਛੁੱਟ ਕੇ ਏਹ ਚਿਤਰਦਾ ਹੋਯਾ ਕਿ ਵਹੁਟੀ ਭੁੱਖੀ ਮਰਦੀ ਘਰ ਬੇਚ ਕੇ 
ਕਿਧਰੇ ਨਿੱਕਲ ਗਈ ਹੋਊ। ਜਾਂ ਪਿੰਡ ਆਯਾ ਤਾਂ ਵਧਾਈਆਂ ਮਿਲਣ ਲੱਗੀਆਂ। ਪਹਿਲੇ ਤਾਂ 
ਓਨ ਮਸਖਰੀ ਸਮਝੀ ਪਰ ਜਦ ਸਾਰੀ ਕਥਾ ਸਿੱਖਣੀ ਤੋਂ ਸੁਣੀ, ਤਦ ਓਸ ਵਕਤ ਗੁਰੂ ਜੀ ਕੀ 

ਚਰਨੀ ਆ ਲੱਗਾ। ਸੋ ਓਸੇ ਵਾਂਗੂੰ ਭਾਈ ਡੱਲ ਸਿੰਘ! ਤੂੰ ਬੀ ਦੇਸ ਦਾ ਹੱਫਾ ਬਣ ਰਿਹਾ ਹੈਂ। 
ਏਹ ਤੇਰੇ ਆਸਰੇ ਨਹੀਂ, ਸਭ ਅਕਾਲ ਪੁਰਖ ਦੇ ਹੈ। ਏਹ ਸਾਖੀ ਸੁਣ ਕੇ ਡੱਲ ਸਿੰਘ ਦੁਚਿਤੇ 
ਹੋਯਾ ਤੁਰ ਤਾਂ ਪਿਆ ਪਰ ਮਨ ਝੰਡੇ ਦੇ ਫਰਰੇ ਵਾਂਗ ਡੋਲਦਾ ਹੀ ਰਿਹਾ। 

ਓੜਕ ਗੁਰੂ ਜੀ ਨੌਂ ਮਹੀਨੇ ਨੌਂ ਦਿਨ ਨੌ ਪਹਿਰ ਨੌਂ ਪਲ ਦਮਦਮੇ ਸਾਹਿਬ ਗ਼ੁਜ਼ਾਰ ਕੇ ਕੱਤਕ ਸੁਦੀ 
ਪੰਚਮੀ ਸੰਮਤ 1763 ਬਿਕ੍ਹਮੀ ਨੂੰ ਅੰਮ੍ਰਿਤ ਵੇਲੇ ਚੜ੍ਹਾਈ ਦਾ ਨਗਾਰਾ ਬਜਵਾ ਕੇ ਚੜ੍ਹ ਬੈਠੇ। 
ਸੱਤ ਕੋਹ ਕੇਵਲ ਪਿੰਡ ਜਾ ਉੱਤ੍ਰੇ। ਭਾਈ ਰੂਪੇ ਦੇ ਪੌਤ੍ਰੇ ਧਰਮ ਸਿੰਘ ਪਰਮ ਸਿੰਘ, ਭਗਤੂ ਕੇ 
ਰਾਮ ਸਿੰਘ ਫਤੇ ਜਿੰਘ, ਸਾਬੋ ਕਾ ਸਰਦਾਰ ਰਾਇ ਡੱਲ ਸਿੰਘ ਆਦਿਕ ਬਹੁਤ ਨਾਮੀ ਨਾਮੀ 
ਸਿੰਘ ਓਥੇ ਜਾ ਹਾਜ਼ਰ ਹੋਏ। ਲੰਗਰ ਤਿਆਰ ਕਰਾਯਾ। ਛਕ ਛਕਾ ਕੇ ਬਿਰਾਜ ਰਹੇ। ਅਗਲੇ 
ਦਿਨ ਓਥੋਂ ਪੰਜ ਕੋਹ ਝੋਰੜ ਪਿੰਡ ਜਾ ਰਹੇ। ਧਰਮ ਸਿੰਘ ਆਦਿਕ ਸਭ ਸਿੱਖ ਜਥਾ ਜੋਗ ਸੇਵਾ 
ਵਿੱਚ ਲੱਗੇ ਰਹੇ। ਓਥੋਂ ਅੱਗੇ ਛੀ ਕੋਹ ਝੰਡੋ ਪਿੰਡ ਜਾ ਰਾਤ ਰਹੇ। ਰਾਮ ਸਿੰਘ ਭਗਤੂ ਕੇ ਨੇ 
ਬੇਨਤੀ ਕੀਤੀ, “ਸਤਗੁਰੋ ! ਫਤੇ ਸਿੰਘ ਨੂੰ ਆਗਯਾ ਦਿਓ, ਪਿੱਛੇ ਜਾ ਕੇ ਘਰ ਦਾ ਕਾਰ ਬਾਰ 
ਸੰਭਾਲੇ। ਮੈਂ ਸਾਥ ਚੱਲਾਂਗਾ।” ਬਚਨ ਹੋਯਾ, “ਕਪਟ ਭਰੀ ਬਾਣੀ ਕਯੋਂ ਬੋਲਦਾ ਹੈਂ? ਤੁਸੀਂ 
ਆਪੇ ਹੀ ਚਲੇ ਜਾਓਗੇ।” ਸੋ ਓਹੋ ਬਾਤ ਹੋਈ, ਜੋ ਫਤੇ ਸਿੱਘ ਪਹਿਲੀ ਰਾਤ ਹੀ ਪਤ੍ਹਾ ਹੋਯਾ 
ਤੇ ਰਾਇ ਡੱਲ ਸਿੰਘ ਭੀ ਗੁਰੂ ਕੇ ਡੇਰੇ ਦੀ ਪ੍ਰਕਰਮਾਂ ਕਰ ਕੇ ਤਲਵੰਡੀ ਦੇ ਰਾਹ ਪੈ ਗਿਆ। 
ਏਨ੍ਹਾਂ ਸਰਦਾਰਾਂ ਨੂੰ ਭੱਜੇ ਜਾਂਦੇ ਵੇਖ ਕੇ ਹੋਰ ਭੀ ਬਹੁਤ ਸਿੰਘ ਪਿਛਾਹਾਂ ਨੂੰ ਮੁੜ ਗਏ। ਜਦ 
ਅੰਮ੍ਰਿਤ ਵੇਲੇ ਗੁਰੂ ਜੀ ਨੇ ਡੱਲੇ ਨੂੰ ਅਵਾਜ਼ ਮਾਰੀ ਤਾਂ ਓਹੋ ਬੇਨਵਾ ਫ਼ਕੀਰ ਜਿਸ ਨੇ ਡੱਲੇ 
ਆਦਿਕ ਬਹੁਤ ਸਾਰੇ ਲੋਕਾਂ ਨੂੰ ਨੱਠੀ ਜਾਂਦਿਆਂ ਦੇਖਿਆ ਸੀ ਬੋਲਿਆ, “ਸਤਗੁਰੋ ! ਤੁਸੀਂ 
ਕਿਸ ਨੂੰ ਬੁਲਾਉਂਦੇ ਹੋ? ਏਥੇ ਤਾਂ “ਡੱਲਾ ਨਾ ਮਲਾ, ਅੱਲਾ ਹੀ ਅੱਲਾ, ਗੁਰੂ ਅਕੱਲਾ।` ਇਹ 
ਸੁਣ ਗੁਰੂ ਜੀ ਚੁੱਪ ਕਰ ਫੇਰ ਬੋਲੇ, “ਦੇਖੋ ਭਾਈ ! ਰਾਇ ਡੱਲਾ ਗੁਰੂ ਕੇ ਚਰਨਾਂ ਵਿੱਚ ਪੀੜੀ 
ਜਿਤਨੀ ਥਾਂ ਮੰਗਦਾ ਹੁੰਦਾ ਸੀ। ਹੁਣ ਗਿੱਠ ਭਰ ਦਾ ਭੀ ਦਾਵੇਦਾਰ ਨਾ ਰਿਹਾ। 

ਦੱਖਣ ਦੇਸ ਦੀ ਜਾਤ੍ਹਾ, ਕਬੂਤ੍ਰਾ ਦੀ ਪੰਡਤ ਦੀ ਕਥਾ 
ਓਥੋਂ ਚੱਲ ਕੇ ਸੱਤੀ ਕੌਹੀਂ ਸਰਸੇ ਜਾ ਉੱਤਰੇ, ਜੋ ਓਦੋਂ ਨਿੱਕਾ ਜੈਹਾ ਕਸਬਾ ਸੀ। ਇੱਕ ਅਰੋੜੇ ਸਿੱਖ ਦੇ 
ਪ੍ੇਰੇ ਹੋਏ ਤੇ ਕੁਛ ਬਹਾਦਰ ਸਿੰਘਾਂ ਤੋਂ ਡਰ ਕੇ ਲੋਕਾਂ ਨੇ ਸਰਬ ਪ੍ਰਕਾਰ ਦੀ ਸੇਵਾ ਕੀਤੀ। ਓਸੇ 
ਸਮੇਂ ਇੱਕ ਗੁਲਾਬ ਸਿੰਘ ਸੁਨਿਆਰੇ ਸਿਦਕੀ ਸਿੱਖ ਦੀ (ਜਿਸ ਨੂੰ ਖੁਡਾਲਾਂ ਦੇ ਹਾਕਮ ਨੇ ਓਸ 
ਦੀ ਬੇਟੀ ਬਦਲੇ ਭੋਹਰੇ ਵਿੱਚ ਕੈਦ ਕਰ ਰੱਖਿਆ ਸੀ) ਦੀਨਤਾ ਦੀ ਪੁਕਾਰ ਸੁਣ ਕੇ ਪੰਜਾਂ 
ਸਿੰਘਾਂ ਸਮੇਤ ਅਬਲਕ ਪਰ ਚੜ੍ਹ ਬੈਠੇ। ਹੋਰ ਡੇਰੇ ਨੂੰ ਓਥੇ ਹੀ ਰਹਿਣ ਦਿੱਤਾ। ਖੁਡਾਲ ਪਹੁੰਚ 
ਕੇ ਸਿੱਖ ਨੂੰ ਭੋਹਰੇ ਤੋਂ ਬਾਹਰ ਕਰ ਕਰਾ, ਓਥੋਂ ਦੇ ਜ਼ਾਲਮ ਹਾਕਮ ਨਬੀ ਬਖ਼ਸ਼ ਨੂੰ ਸੱਚੇ ਕਰਮ 
ਧਰਮ ਦਾ ਉਪਦੇਸ਼ ਦਿੜਾ ਕਰ ਓਥੋਂ ਚੱਲ ਕੇ ਗੁੰਬਿਦਪੁਰੇ ਆਦਿਕ ਪਿੰਡਾਂ ਵਿੱਚ ਦਰਸ਼ਨ ਦਿੰਦੇ 
ਹੋਏ ਮੁੜ ਸਰਸੇ ਆ ਬਿਰਾਜੇ। ਓਥੋਂ ਮਜੌਰਾਂ ਨੂੰ; ਜੋ ਖ੍ਹਾਜੇ ਦੀ ਦਰਗਾਹ ਦੇ ਸੇ, ਚਰਚਾ ਵਿੱਚ 
ਜਿੱਤ ਕੇ, ਓਥੋਂ ਚੱਲ ਕੇ ਨੌਸਰ ਸ਼ਹਿਰ ਛੀਨਤਲਾਈ ਪਰ ਜਾ ਉੱਤ੍ਰੇ। ਜਿੱਥੇ ਗੁਰਦ੍ਰਾਰਾ ਨਾਈਆਂ 
ਦੇ ਘਰਾਂ ਵਿੱਚ ਹੈ, ਓਥੇ ਕਬੂਤਰ ਬਹੁਤ ਫਿਰਦੇ ਸਨ। ਇੱਕ ਕਬੂਤਰ (ਕਬੂਤਰ ਮਾਰਨ ਜੀਵਾਲਣ ਦੀ 
ਕਥਾ) ਝਾਰੀ ਵਾਲੇ ਸੱਦੇ ਸਿੰਘ ਦੇ ਪੈਰ ਦੀ ਠੋਕਰ ਨਾਲ ਮਰ ਗਿਆ। ਓਥੋਂ ਦੇ ਲੋਗ ਜੈਨੀ ਸੇ। 
ਸੱਦੇ ਸਿੰਘ ਨੂੰ ਬੁਰਾ ਭਲਾ ਬੋਲਣ ਲੱਗੇ ਤਾਂ ਮਹਾਰਾਜ ਬੋਲੇ, “ਲੜਦੇ ਕਿਉਂ ਹੋ? ਸਭ ਨੇ ਮਰ 
ਜਾਨਾ ਹੈ।” ਓਹ ਅਹਿਮਕ ਬੋਲੇ, “ਐਡੇ ਸਿੱਧ ਤੁਸੀਂ ਹੋ, ਤਾਂ ਹੁਣੇ ਮਾਰ ਕੇ ਦਿਖਾਓ ਖਾਂ !” 
ਗੁਰੂ ਜੀ ਨੇ ਏਤਨਾ ਹੀ ਕਹਿਣ ਨਾਲ ਕਿ “ਔਹ ਮਰ ਗਏ। ” ਸਭ ਬੇਜਾਨ ਹੋ ਕੇ ਭੁੰਵੇ ਆ 
ਪਏ। ਉਨ੍ਹਾਂ ਨੂੰ ਦੇਖ ਕੇ ਸਭ ਲੋਕ ਹੈਵਾਨ ਹੋ ਗਏ ਤੇ ਗੁਰੂ ਜੀ ਅੱਗੇ ਬੇਨਤੀਆਂ ਕਰਨ, 
“ਜਿਕੂੰ ਮਾਰੇ ਹਨ, ਤਿਵੇਂ ਜਿਵਾ ਦੇਓ।” ਗੁਰੂ ਜੀ ਨੇ ਫੁਰਮਾਇਆ, “ਚੋਗਾ ਪਾਓ, ਆਪੇ 
ਤੋਂ ਮਰਿਆ ਸੀ, ਹੋਰ ਸਭ ਚੋਗਾ ਚੁਗਣ ਲੱਗ ਪਏ। ਇਸ ਸ਼ਕਤੀ ਤੋ ਦੇਖ ਸੁਣ ਕੇ ਸਾਰਾ 
ਨਗਰ ਗੁਰੂ ਕੇ ਦਰਸ਼ਨ ਵਾਸਤੇ ਲੱਗਾ ਆਉਣ ਤੇ ਭੇਟਾ ਚੜ੍ਹਾਉਣ। 
ਇੱਕ ਕਿਸ਼ਨ ਲਾਲ ਜੋਤਸ਼ੀ (ਕਿਸ਼ਨ ਲਾਲ ਜੋਤਸ਼ੀ) ਪੰਡਤ ਆਯਾ। ਓਸ ਦੀ ਸੋਭਾ ਸੁਣ ਕੇ ਮਹਾਰਾਜ ਬੋਲੇ, 
“ਪੰਡਤ ਜੀ! ਤੁਸੀਂ ਦੱਸੋ ਸਾਡਾ ਪ੍ਰਸ਼ਨ ਕੀ ਹੈ?” ਉਸ ਨੇ ਸੁਰ ਤੇ ਸਗਨ ਵਿਚਾਰ ਕੇ 
ਆਖਿਯਾ, “ਤੁਸੀਂ ਬਾਦਸ਼ਾਹ ਨੂੰ ਮਿਲਨ ਚਲੇ ਹੋ, ਪਰ ਮਿਲੇਗਾ ਨਹੀਂ ਕਿਉਂਕਿ ਓਸ ਦੇ 
ਮਰਨ ਵਿੱਚ ਦਿਨ ਥੋੜੇ ਰਹਿੰਦੇ ਹਨ। ਓਸ ਦਾ ਪੁੱਤ੍ਰ ਤੁਸਾਂ ਨੂੰ ਮਿਲੇਗਾ। ” ਪੰਡਤ ਨੂੰ ਸੱਚਾ 
ਸਮਝ ਕੇ ਗੁਰੂ ਜੀ ਦੋ ਅਸ਼ਰਫੀਆਂ ਦੇਣ ਲੱਗੇ ਤਾਂ ਓਨ ਮੱਥਾ ਟੇਕਿਆ। ਹੱਥ ਜੋੜ ਕੇ ਬੇਨਤੀ 
ਕੀਤੀ, “ਗ਼ਰੀਬ ਨਿਵਾਜ! ਮੈਨੂੰ ਓਹ ਸੱਚੀ ਦੌਲਤ ਬਖ਼ਸ਼ੋ, ਜੋ ਲੋਕ ਪਰਲੋਕ ਦੇ ਸੱਚੇ ਸੁਖ 
ਦੇਣ ਵਾਲੀ ਹੈ।” ਬਿਪਰ ਦੀ ਸਰਧਾ ਪ੍ਰੀਤ ਦੇਖ ਕੇ ਗੁਰੂ ਮਹਾਰਾਜ ਜੀ ਅਜਿਹੇ ਕ੍ਰਿਪਾਲ ਹੋਏ 
ਕਿ ਓਸ ਦੇ ਅੰਤਹਕਰਣ ਵਿੱਚ ਆਪਣੀ ਪਵਿੱਤੁ ਬਾਣੀ ਤੇ ਸ਼ਕਤੀ ਨਾਲ ਬ੍ਰਹਮ ਗਿਆਨ ਦੀ 
ਰੌਸ਼ਨੀ ਭਰ ਦਿੱਤੀ ਜਿਸ ਤੋਂ ਅਤਯੰਤ ਪੂਸੰਨ ਹੋ ਕੇ ਬਿਪੂ ਨੇ ਗੁਰੂ ਕੇ ਚਰਨ ਫੜ ਲੀਤੇ ਤੇ 
ਆਖਿਆ, “ਮਹਾਰਾਜ ! ਮੈਂ ਸੁਣਦਾ ਸਾਂ: 
ਸਾਧ ਕੈ ਸੰਗਿ ਨਹੀ ਕਛੁ ਘਾਲ ॥ 
ਦਰਸਨੁ ਭੇਟਤ ਹੋਤ ਨਿਹਾਲ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੨) 
ਸੋ ਪਰਤੱਖ ਦੇਖ ਲੀਤਾ, ਜਿਨ੍ਹਾਂ ਨੇ ਪਲੋ ਪਲੀ ਵਿੱਚ ਮੈਨੂੰ ਨਿਹਾਲ ਕਰ ਦਿੱਤਾ। ਜੇਹੜੇ ਸਿੱਖ ਹਰ ਵੇਲੇ 
ਹਜ਼ੂਰ ਦੇ ਪਾਸ ਹਾਜ਼ਰ ਰਹਿੰਦੇ ਹਨ ਅਤੇ ਜਿਸ ਦੇਸ ਵਿੱਚ ਆਪ ਨਿਵਾਸ ਕਰਦੇ ਹੋ ਓਹ ਲੋਗ 
ਤਾਂ ਸਭ ਪਰਮ ਪਦ ਦੇ ਅਧਿਕਾਰੀ ਹੋ ਕੇ ਨਿਹਾਲ ਹੋ ਰਹੇ ਹੋਣਗੇ।” ਬਚਨ ਹੋਇਆ, 
“ਪੰਡਤ ਜੀ! ਇਹ ਪਰਮ ਪਦ ਸ਼ਰਧਾ ਭਗਤੀ ਸਮਝ ਵਾਲੇ ਪਾਉਂਦੇ ਹਨ, ਦੂਸਰੇ ਨਹੀਂ। 
ਜਿਕੂੰ ਕਿਸੇ ਸ਼ਾਹੂਕਾਰ ਸੁਦਾਗਰ ਨੇ ਪਰਦੇਸ ਜਾਣ ਦੇ ਸਮੇਂ ਦੁੱਧ ਪੀਣ ਵਾਸਤੇ ਇੱਕ ਗਊ ਸਾਥ 
ਲੈ ਲੀਤੀ। ਜਿਸ ਟਾਪੂ ਵਿੱਚ ਗਿਆ ਓਥੇ ਗਊ ਮ੍ਰੈਂਸ ਨਹੀਂ ਸੀ। ਓਸ ਦੇ ਮਿੱਤਰ ਨੇ ਜਿਸ ਦੇ 

ਘਰ ਓਹ ਜਾ ਕੇ ਉੱਤਰਿਆ ਸੀ, ਗਊ ਦੇ ਗੁਣ ਸੁਣ ਸੁਣ ਕੇ ਅਤੇ ਦੁੱਧ ਪੀ ਕੇ ਗਊ ਮੰਗ 
ਲੀਤੀ। ਓਹ ਦੇ ਕੇ ਚਲਾ ਆਯਾ। ਪਿੱਛੋਂ ਜਦ ਦੁੱਧ ਚੋਣ ਲਈ ਉਨ੍ਹਾਂ ਨੇ ਬੱਛਾ ਛੱਡਜਾ। ਗਊ 
ਪਸਮੀ ਤੇ ਮੂਤਣ ਲੱਗੀ। ਉਨ੍ਹਾਂ ਬੇਸਮਝਾਂ ਮੂਤ ਭਾਂਡੇ ਵਿੱਚ ਲੈ ਲੀਤਾ। ਦੁੱਧ ਬੱਛਾ ਚੁੰਘ ਗਿਆ। 
ਜਦ ਮੂਤ੍ਹ ਗ਼ਰਮ ਕਰ ਕੇ ਪੀਣ ਲੱਗੇ, ਤਾਂ ਬਦਬੋ ਵਾਲਾ ਖਾਰਾ ਕੌੜਾ ਮਲੂਮ ਹੋਯਾ ਤੇ ਦੱਸਤ ਲਾ 
ਦਿੱਤੇ ਤਾਂ ਆਖਣ ਲੱਗਾ, ਮੇਰਾ ਮਿਤ੍ਰ ਮੇਰੇ ਨਾਲ ਧੋਖਾ ਕਰ ਗਿਆ। ਫੇਰ ਇੱਕ ਦਿਨ ਕੋਈ 
ਹੋਰ ਗਯਾਤਾ ਪੁਰਖ ਆ ਗਿਆ। ਜਾਂ ਓਸ ਨੇ ਸੱਚਾ ਦੁੱਧ ਚੋਣਾ ਸਿਖਾ ਦਿੱਤਾ, ਤਾਂ ਫੇਰ 
ਪਛਤਾਏ ਤੇ ਆਖਣ ਲੱਗੇ, ਅਸੀਂ ਭੁੱਲੇ ਹੋਏ ਬ੍ਰਿਥਾ ਹੀ ਆਪਣੇ ਮਿੱਤ੍ਰ ਨੂੰ ਦੋਸ਼ ਦਿੰਦੇ ਸਾਂ। ਏਸੇ 
ਭਾਂਤ ਸਤਗੁਰਾਂ ਸੰਤਾਂ ਪਾਸੋਂ ਵਿੱਦਜਾ ਰੂਪੀ ਗਊ ਲੈ ਕੇ ਕੋਈ ਕੋਈ ਸ਼ਰਧਾ ਸਮਝ ਵਾਲੇ 
ਬ੍ਰਹਮਗਯਾਨ ਰੂਪੀ ਦੁੱਧ ਛਕਦੇ ਹਨ। ਬਾਕੀ ਬੇਸਮਝ ਵਿਸ਼ੇ ਭੋਗ ਮੂਤਰ ਪੀਂਦੇ ਹਨ, ਜਿਸ ਦਾ 
ਫ਼ਲ ਕੌੜਾ ਤੇ ਦੁੱਖਦਾਈ ਹੁੰਦਾ ਹੈ।”` ਇਹ ਬਚਨ ਸੁਣ ਕੇ ਪੰਡਤ ਕ੍ਰਿਤਾਰਥ ਹੋ ਗਿਆ। ਲੋਕਾਂ 
ਨੇ ਸਰਬ ਪ੍ਰਕਾਰ ਸੇਵਾ ਕੀਤੀ। ਪਿੱਛਲੇ ਪਹਿਰ ਸਵਾਰ ਹੋਕੇ ਸਤਗੁਰੂ ਜੀ ਸਿੰਘਾਂ ਸਮੇਤ 
ਬਜ਼ਾਰ ਵਿੱਚ ਗਏ ਤਾਂ ਅਨੇਕ ਜਗ੍ਹਾ ਸਰਾਫਾਂ ਦੇ ਰੁਪਯੇ, ਮੁਹਰਾਂ ਦੇ ਗੰਜ ਲੱਗੇ ਹੋਏ ਦੇਖ ਕੇ 
ਹੁਕਮ ਕੀਤਾ, “ਨੌਹਰ ਸ਼ਹਿਰ, ਰੁਪਯਾ ਮੋਹਰ, ਸਿੰਘ ਲੁੱਟੇਂਗੇ ਦੋ ਪਹਿਰ।” ਏਹ ਹੁਕਮ ਸੁਣ 
ਕੇ ਬਜ਼ਾਰ ਦੇ ਚੌਧਰੀਆਂ ਨੇ ਗੁਰੂ ਕੇ ਚਰਨ ਫੜ ਲੀਤੇ ਅਤੇ ਲੁੱਟੇ ਜਾਣ ਤੋਂ ਡਰ ਕੇ ਬਹੁਤ 
ਪਦਾਰਥ 'ਕੱਠਾ ਕਰ ਕੇ ਗੁਰੂ ਅੱਗੇ ਲਿਆ ਰੱਖਿਆ। ਭਾਈ ਧਰਮ ਸਿੰਘ ਜੀ ਨੇ ਉਨ੍ਹਾਂ ਦੀ 
ਨਜ਼ਰ ਭੇਟਾ ਲੈ ਕੇ ਆਖਯਾ, “ਹੁਣ ਤਾਂ ਤੁਸਾਨੂੰ ਛੱਡਿਆ ਪਰ ਬਚਨ ਗੁਰੂ ਕਾ ਬਿਰਥਾ ਨਹੀਂ 
ਜਾਏਗਾ। ਸੋ ਸੰਮਤ ੧੮੧੩ ਬਿਕ੍ਰਮੀ ਨੂੰ ਖਾਲਸੇ ਨੇ ਨੌਹਰ ਲੁੱਟ ਕੇ ਸੁਫਲ ਕੀਤਾ। ” 

ਦੂਜੇ ਦਿਨ ਕੂਚ ਕਰ ਕੇ ਨੌਹਰ ਤੋਂ ੧੮ ਕੋਹ ਭਾਂਦਰੇ ਪਿੰਡ ਜਾ ਡੇਰਾ ਲਾਯਾ ਜਿੱਥੇ ਜਮਨਾਂ ਦੀ ਨਹਿਰ ਜਾ 
ਕੇ ਬਾਲੂ ਰੇਤੇ ਵਿੱਚ ਗ਼ਰਕ ਹੋ ਜਾਂਦੀ ਹੈ। ਇੱਕ ਰਾਜਪੂਤ ਨੇ ਸਰਬ ਪਰਕਾਰ ਗੁਰੂ ਕੀ ਸੇਵਾ 
ਕੀਤੀ। ਓਥੋਂ ਅੱਗੇ ਸੱਤ ਕੋਹ ਸਹੇਵੇ ਪਿੰਡ ਜਾ ਡੇਰਾ ਲਾਯਾ, ਭਾਈ ਧਰਮ ਸਿੰਘ ਪਰਮ ਸਿੰਘ; 
ਜੋ ਗੁਰੂ ਕੇ ਸਾਥ ਨਿੱਤ ਨਵੀਨ ਮੰਜਾ ਗੁਰੂ ਕਯਾਂ ਵਾਸਤੇ ਤਿਆਰ ਕਰਿਆ ਕਰਦੇ ਸੇ, ਬਡੀਆਂ 
ਮਜਲਾਂ ਰੇਤੇ ਦੀਆਂ ਹੋਣੇ ਕਰ ਓਹ ਸਭ ਤੋਂ ਪਿੱਛੋਂ ਆਏ, ਕਿਉਂਕਿ ਗੁਰੂ ਕੇ ਬਖ਼ਸ਼ੇ ਹੋਏ ਸ਼ਸਤ੍ਰ 
ਬਸਤ੍ਰ ਤਾਂ ਸਿਰ ਉੱਤੇ ਰੱਖਦੇ ਘੋੜੇ ਹੱਥ ਫੜੀ ਆਉਂਦੇ। ਜਦ ਗੁਰੂ ਜੀ ਨੇ ਉਨ੍ਹਾਂ ਨੂੰ ਪੁੱਛਜਾ ਕਿ 
ਸ਼ਸਤ੍ਰ ਬਸਤ੍ਰ ਪਹਿਨ ਕੇ ਘੋੜਯਾਂ ਪਰ ਸੁਵਾਰ ਕਿਉਂ ਨਹੀਂ ਹੁੰਦੇ? ਉਨ੍ਹਾਂ ਨੇ ਬੇਨਤੀ ਕੀਤੀ, 
“ਸੱਚੇ ਸਤਿਗੁਰੋ ! ਅਸੀਂ ਤੁੱਛ ਜੀਵ ਕੌਣ ਚੀਜ਼ ਹਾਂ ਜੋ ਤੁਹਾਡੇ ਈਸ਼ਰਾਂ ਦੇ ਬਖ਼ਸ਼ੇ ਹੋਏ ਅੰਗ 
ਲਾਈਏ?” ਉਨ੍ਹਾਂ ਦੀ ਅਜੇਹੀ ਸਰਧਾ ਤੇ ਕੋਮਲਤਾ ਦੇਖ ਕੇ ਬਚਨ ਕੀਤਾ ਤੁਸੀਂ ਖੰਡਾ ਨਹੀਂ 
ਪਹਿਨਦੇ ਤੁਸਾਡੀ ਜੀਭ ਹੀ ਖੰਡਾ ਰਹੀ। ਭਾਈ ਮਾਨ ਸਿੰਘ ਜੀ ਨੇ ਉਥੇ ਜੰਡ ਵਿੱਚ ਪਿੱਪਲ 
ਲੱਗਾ ਹੋਯਾ ਦੇਖ ਕੇ ਆਖਯਾ ਏਹ ਪਿੱਪਲ ਕੇਹੇ ਥਾਂ ਲੱਗਾ ਹੈ। ਗੁਰੂ ਜੀ ਬੋਲੇ ਚੰਗੇ ਥਾਂ ਲੱਗਾ ਹੈ 
ਤੇਜ਼ ਨਸ਼ਟ ਹੁੰਦਾ ਜਾਊ। ਸੋ ਜੰਡ ਤਾਂ ਅਜੇ ਜ਼ਰਾ ਕੁ ਹੈ ਬੀ ਪਰ ਤੁਰਕਾਂ ਦਾ ਹੁਕਮ ਤੇਜ਼ ਭਾਰਤ 
ਵਰਸ਼ ਵਿੱਚ ਜ਼ਰਾ ਭਰ ਬੀ ਨਹੀਂ। 

ਰਾਮ ਸਿੰਘ ਦੀ ਕਥਾ, ਅਜਮੇਰ, ਨਰੈਣੇ ਜਾਣਾ, ਦਾਦੂ ਪੰਥੀ ਸਾਧੂ 

ਜਦ ਸਹੇਵੇ ਤੋਂ ਅੱਗੇ ਚੱਲੇ ਤਾਂ ਭਾਈ ਰਾਮ ਸਿੰਘ ਟਾਲ ਕੇ ਪਿੱਛੇ ਨੂੰ ਮੁੜ ਗਿਆ। ਗੁਰੂ ਜੀ ਨੂੰ ਖ਼ਬਰ 
ਹੋਈ ਤਾਂ ਅਸਵਾਰ ਦੌੜਾਯਾ ਮੋੜਨ ਵਾਸਤੇ। ਸਿੰਘ ਨੇ (ਰਮ ਸਿੰਘ ਨੇ ਗੁਰੂ ਕੀ ਆਣ ਉਲੰਘਣੀ) ਰਾਮ 
ਸਿੰਘ ਨੂੰ ਜਾ ਰੋਕਿਆ ਅਤੇ ਗੁਰੂ ਜੀ ਦੇ ਹੁਕਮ ਅਨੁਸਾਰ ਤਿੰਨ ਲਕੀਰਾਂ ਕੱਢ ਕੇ ਆਖਿਆ, 
“ਤੈਨ ਤੈਨੂੰ ਗੁਰੂ ਕੀ ਆਣ ਹੈ, ਜੇ ਤੂੰ ਏਨ੍ਹਾਂ ਨੂੰ ਉਲੰਘ ਜਾਵੇਂ। ਭਾਈ ਜੀ ਤੈਨੂੰ ਭਗਤੂ ਦੀ ਉਲਾਦ 
ਹੋ ਕੇ ਗੁਰੂ ਤੋਂ ਬੇਮੁਖ ਹੋਣਾ ਚੰਗਾ ਨਹੀਂ। ਚੱਲ ਗੁਰੂ ਦੇ ਸਾਥ ਭੀੜ ਸੰਘੀੜ ਕਟ।” ਏਸ ਭਾਂਤ 
ਓਸ ਨੂੰ ਬਹੁਤ ਸਮਝਾਯਾ ਪਰ ਰਾਮ ਸਿੰਘ ਨੇ ਇੱਕ ਨਾ ਮੰਨੀ। ਲਕੀਰਾਂ ਉਲੰਘ ਕੇ ਆਨ ਭੰਨ 
ਗਿਆ। ਗੁਰੂ ਜੀ ਨੇ ਫੇਰ ਆਪਣੇ ਹੱਥ ਦਾ ਰੁਮਾਲ ਨਿਸ਼ਾਨੀ ਦੇ ਕੇ ਹੋਰ ਸਵਾਰ ਦੌੜਾਯਾ। ਓਨ 
ਭੀ ਦੋ ਕੋਹ ਉੱਤੇ ਜਾ ਰੋਕਿਆ ਅਤੇ ਗੁਰੂ ਕੇ ਬਚਨ ਅਨੁਸਾਰ ਰੁਮਾਲ ਅੱਗੇ ਬਿਛਵਾ ਕੇ 
ਆਖਿਆ ਕਿ ਏਹ ਗੁਰੂ ਕੀ ਪੱਗ ਹੈ। ਏਸ ਨੂੰ ਉਲੰਘਣਾ ਤੈਨੂੰ ਆਣ ਹੈ, ਪਿੱਛੇ ਮੁੜ। ਗੁਰੂ ਜੀ 
ਪਾਸ ਚੱਲ। ਓਨ “ਦੀਨ ਦਿਆਲ” “ਨਦਰੀ ਨਦਰ ਨਿਹਾਲ” ਤੈਨੂੰ ਉਡੀਕ ਰਹੇ ਹਨ। ਤੂੰ ਹਠ 
ਨਾ ਕਰ, ਜ਼ਰੂਰ ਮੁੜ ਚਲ। ਰਾਮ ਸਿੰਘ ਨੇ ਇਕੋ ਵਾਰੀ ਨਾਂਹ ਕਰ ਛੱਡੀ ਕਿ ਮੇਰੇ ਘਰ ਦਾ 
ਕੰਮ ਮੇਰੇ ਬਿਨਾਂ ਨਹੀਂ ਟੁਰਦਾ। ਏਹ ਕਹਿ ਕੇ ਓੜਕ ਗੁਰੂ ਕੀ ਆਣ ਭੰਨ ਕੇ ਚਲਾ ਗਿਆ। 
ਸਿੱਖ ਨੇ ਮੁੜ ਗੁਰੂ ਕਿਆਂ ਪਾਸ ਜਾ ਦੱਸਿਆ ਕਿ ਓਹ ਤਾਂ ਆਣ ਭੰਨ ਕੇ ਚਲਾ ਗਿਆ ਹੈ। 
ਆਖਦਾ ਹੈ, ਮੇਰੇ ਬਿਨਾਂ ਮੇਰਾ ਘਰ ਨਹੀਂ ਚੱਲਦਾ। ਗੁਰੂ ਕਯਾਂ ਨੇ ਬਚਨ ਕੀਤਾ, “ਘਰ ਤਾਂ 
ਭਗਤੂ ਦਾ ਹੈ, ਆਪੇ ਚੱਲੇਗਾ। ਓਹੋ ਨਹੀਂ ਚੱਲੇਗਾ। ਪਿਆ ਕੰਧਾਂ ਨਾਲ ਭੰਨਾ ਭੰਨਾ ਮਰੇਗਾ। ” 
ਓਹੋ ਬਾਤ ਸੱਚ ਹੋਈ। ਰਾਮ ਸਿੰਘ ਕਮਲਾ ਹੋ ਕੇ ਕੰਧਾਂ ਨਾਲ ਸਿਰ ਪਟਕ ਪਟਕ ਇੱਕ ਮਹੀਨੇ 
ਵਿੱਚ ਮਰ ਗਿਆ। 

ਓਸ ਦਿਨ ਗੁਰੂ ਕੇ ਅਠਾਰਾਂ ਕੋਹ ਦੀ ਮਜ਼ਲ ਕਰ ਕੇ ਮਧੂ ਸਿੰਘਾਣੇ ਪਿੰਡ ਜਾ ਉੱਤਰੇ ਧਰਮ ਸਿੰਘ ਪਰਮ 
ਸਿੰਘ ਪਿੱਛੇ ਰਹੇ। ਗੁਰੂ ਜੀ ਆਖਣ ਲੱਗੇ, “ਦੇਖੀਏ, ਅੱਜ ਭਾਈ ਰੂਪੇ ਕੇ ਸਾਡੇ ਬਿਰਾਜਣ 
ਲਯਾਏ। ਉਨ੍ਹਾਂ ਉੱਤੇ ਬਾਹੀਆਂ ਸੂਰੇ ਰੱਖ ਕੇ ਉੱਤੋਂ ਦੀ ਬੈੜ ਘਾਹ ਦੀ ਵੱਢ ਕੇ ਲਪੇਟ ਦਿੱਤੀ। 
ਓਸ ਉੱਤੇ ਗਦੇਲਾ ਚਾਦਰ ਬਿਛਾ ਕੇ ਅਰਜ਼ ਕੀਤੀ, “ਮਹਾਰਾਜ ! ਪਲੰਘ ਵਿਛਾਈ ਤਿਆਰ 
ਹੈ।” ਜਾਂ ਗੁਰੂ ਜੀ ਉੱਤੇ ਬਿਰਾਜੇ ਤਾਂ ਰੋਜ਼ ਨਾਲੋਂ ਚੰਗਾ ਗੁਦਗੁਦਾ ਮਲੂਮ ਹੋਯਾ। ਖ਼ੁਸ਼ੀ ਹੋ ਕਰ 
(ਭਾਈ ਧਰਮ ਸਿੰਘ ਪਰਮ ਸਿੰਘ ਤੇ ਬਖਸ਼ਿਸ਼) ਬੋਲੇ, “ਭਾਈ ਧਰਮ ਸਿੰਘ! ਤੁਹਾਡੀ ਘਾਲਣਾ ਪੂਰੀ 
ਹੋਈ ਹੁਣ ਤੁਸੀਂ ਆਪਣੇ ਘਰਾਂ ਨੂੰ ਮੁੜ ਜਾਓ। ਉਨ੍ਹਾਂ “ਸਤ ਬਚਨ” ਕਹਿ ਬੇਨਤੀ ਕੀਤੀ, 
““ਸਤਗੁਰੋ ! ਸਾਨੂੰ ਆਪਣੇ ਸਮਝ ਕੇ ਵਿਸਾਰਨਾ ਨਹੀਂ। ਜਿੱਥੇ ਯਾਦ ਕਰੋਗੇ, ਸੇਵਾ ਵਿੱਚ ਓਥੇ 
ਹੀ ਇਹ ਦਾਸ ਆਪਣੀ ਆਸ ਪੂਰੀ ਕਰਨ ਲਈ ਹਾਜ਼ਰ ਹੋਣਗੇ। ” 

ਅਗਲੇ ਦਿਨ ਉਨ੍ਹਾਂ ਨੂੰ ਪਿਛਾਹਾਂ ਮੋੜ ਕੇ ਗੁਰੂ ਜੀ ਅਜਮੇਰ ਸ਼ਹਿਰ ਦੇ ਪਾਸ ਪੁਸ਼ਕਰ ਰਾਜ ਤੀਰਥ ਪਰ 
ਜਾ ਉੱਤਰੇ। ਓਥੋਂ ਦੇ ਪੰਡੇ ਚੇਤਨ ਮਿਸ਼ਰ ਨੇ ਸਤਗੂਰਾਂ ਨੂੰ ਆਸ਼ੀਰਬਾਦ ਆ ਕੀਤਾ ਅਤੇ 
ਤੀਰਥ ਦੀ ਮਹਿਮਾ ਸੁਣਾਈ। ਜਿੱਥੇ ਗੁਰੂ ਨਾਨਕ ਜੀ ਰਹੇ ਸੇ ਓਸੇ ਥਾਂ ਗੁਰੂ ਨੇ ਇਸ਼ਨਾਨ ਦਾਨ 
ਕੀਤਾ (ਹੁਣ ਓਸ ਜਗ੍ਹਾ ਦਾ ਨਾਮ ਗੋਬਿੰਦ ਘਾਟ ਹੈ ਤੇ ਭਾਈ ਰਾਮ ਸਿੰਘ ਪ੍ਰੋਹਤ ਸ੍ਰੀ ਗੁਰੂ ਗੁੰਥ 
ਸਾਹਿਬ ਜੀ ਦਾ ਪਾਠ ਕਰਦਾ ਰਹਿੰਦਾ ਹੈ) ਚੇਤਨ ਮਿਸਰ ਨੇ ਬੇਨਤੀ ਕੀਤੀ, “ਸਤਗੁਰੋ ! ਮੈਨੂੰ 
ਨਾਮਦਾਨ ਬ਼ਖ਼ਸ਼ੋ।” ਗੁਰੂ ਜੀ ਨੇ ਓਸ ਦੀ ਸਰਧਾ ਦੇਖ ਕੇ ਸਤਨਾਮ ਦਿੜਾ ਕਰ ਓਸ ਨੂੰ 
ਨਿਹਾਲ ਕੀਤਾ ਤੇ ਨਾਲ ਲੈ ਕੇ ਪਾਰਬਾਣ ਆਦਿਕ ਤੀਰਥਾਂ ਪਰ ਰਹਿਣ ਵਾਲੇ ਸੰਤਾਂ ਦੇ 
ਦਰਸ਼ਨ ਕੀਤੇ। ਅਗਲੇ ਭਲਕ ਓਥੋਂ ਚੱਲ ਕੇ ਤ੍ਰਿਤਾਲੀ ਕੋਹਾਂ ਪਰ ਨਰੈਣੇ ਪਿੰਡ ਦਾਦੂ ਜੀ” ਦੀ 


ਦਾਦੂ ਜੀ ਸੰਮਤ ੧੬੯੧ ਬਿਕ੍ਰਮੀ ਕੋ ਅਹਿਮਦਾਬਾਦ ਨਹੀਂ ਮਾਲੂਮ ਕਿਸ ਦੇ ਘਰ ਪੈਦਾ ਹੋਏ ਸੇ, ਨਦੀ ਕਿਨਾਰੇ ਪਏ ਪੋਹ ਮਹੀਨੇ 
ਨਾਗਰ ਬ੍ਰਾਹਮਣ ਨੂੰ ਲੱਭੇ। ਓਸ ਦੇ ਸੰਤਾਨ ਨਹੀਂ ਸੀ ਲੈ ਜਾ ਕੇ ਪਾਲ ਲੀਤਾ। ਬਡੇ ਹੋਏ ਨੇ ਨਿਤਾ ਨੰਦ ਰਾਮ ਸੰਤ ਦੀ ਸੰਗਤ ਕਰ ਕੇ 

[325] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਮਾਧ ਪਾਸ ਬੋਹੜ ਬ੍ਰਿਛ ਹੇਠ (ਜਿੱਥੇ ਹੁਣ ਗੁਰੂ ਕੀ ਜਗ੍ਹਾ ਹੈ) ਜਾ ਉੱਤਰੇ। ਗੁਰੂ ਜੀ ਨੂੰ ਸਭ 
ਲੋਕ ਨਜ਼ਰਾਂ ਲੈ ਕੇ ਆਣ ਮਿਲੇ ਅਤੇ ਰਸਦਾਂ ਦਾਣਾ ਘਾਹ ਲਕੜੀ ਆਦਿਕ ਸਭ ਚੀਜ਼ ਪੁਚਾ 
ਦਿੱਤੀ ਤਦੋਂ ਨੂੰ ਦਾਦੂ ਜੀ ਸਮਾਧ ਦੇ (ਜੈਤਰਾਮ ਦਾਦੂਪੰਥੀ) ਮਹੰਤ ਜੈਤਰਾਮ ਨੇ ਗੁਰੂ ਜੀ ਦੀ ਕਥਾ 
ਤੇ ਸ਼ਕਤੀ ਸੁਣ ਕੇ ਨਮਸਕਾਰ ਆ ਕੀਤੀ। ਗੁਰੂ ਜੀ ਨੇ ਓਸ ਨੂੰ ਆਪਣੇ ਪਾਸ ਬਿਠਾਲ ਕੇ 
ਆਦਰ ਦਿੱਤਾ, ਪਰਸਪਰ ਬੁਹਮ ਗਿਆਨ ਦੀ ਚਰਚਾ ਕਰ ਕੇ ਬਹੁਤ ਖ਼ੁਸ਼ ਹੋਏ। ਪੁਨਾ ਓਸ 
ਮਹੰਤ ਨੇ ਦਾਦੂ ਜੀ ਦੀ ਸਾਰੀ ਕਥਾ ਸੁਣਾਈ। ਫੇਰ ਗੁਰੂ ਸਾਹਿਬ ਜੀ ਦੇ ਧਰਮ ਜੁੱਧ ਦੀ ਤੇ 
ਅਨੰਦਪੁਰ ਬਾਦਸ਼ਾਹੀ ਸਿਲਸਿਲਾ ਤਿਆਗ ਦੇਣ ਦੀ ਔਰ ਸਾਹਿਬਜ਼ਾਦਿਆਂ ਤੇ ਬੇਅੰਤ ਸਿੰਘਾਂ 
ਦੇ ਸ਼ਹੀਦ ਹੋਣ ਦੀ ਬਾਰਤਾ ਸੁਣ ਕੇ ਜੈਤਰਾਮ ਬੋਲਿਆ, ਮਹਾਰਾਜ! ਭਾਵੇਂ ਆਪ ਨੇ 
ਹਿੰਦਵਾਇਣ ਧਰਮ ਦੀ ਤਾਂ ਠੀਕ ਰੱਖਿਆ ਕਰ ਦਿਖਾਈ। ਪ੍ਰੰਤੂ ਪਰਵਿਰਤੀ ਵਿੱਚ ਬੜੇ ਭਾਰੇ 
ਦੁੱਖ ਹਨ ਤਾਹੀਂ ਦਾਦੂ ਜੀ ਨੇ ਆਖਿਆ ਹੈ: 

ਦਾਦੂ ਦਾਵਾ ਦੂਰ ਕਰ ਬਿਨ ਦਾਵੇ ਦਿਨ ਕੱਟ। 

ਕੇਤੀ ਸੌਦਾ ਕਰ ਗਈ ਏਸ ਪਸਾਰੀ ਦੀ ਹੱਟ। 

ਏਸ ਦਾ ਉੱਤਰ ਗੁਰੂ ਸਾਹਿਬ ਨੇ ਇਹ ਦਿੱਤਾ: 

ਦਾਦੂ ਦਾਵਾ ਬੰਨ ਕੇ ਦੁਸ਼ਮਨ ਨੂੰ ਲਿਹੁ ਲੁਟ। 

ਇਕੋ ਰਹਿਸੀ ਖਾਲਸਾ ਹੋਰ ਮਰੇਸੀ ਹੁਟ। 

“ਭਾਈ ਜੈਤ ਰਾਮ ! ਦਾਦੂ ਜੀ ਗ਼ਰੀਬ ਫ਼ਕੀਰ ਰੋਡੇ ਭੋਡੇ ਭਿਛਕ ਨਿਰਉਪਾਧਿ ਕੇਵਲ ਆਪ ਨੂੰ ਹੀ 
ਜਮਰਾਜ ਤੋਂ ਬਚਾਉਣ ਵਾਲੇ ਹੋਏ ਹਨ, ਕਿਉਂਕਿ ਓਹ ਕੇਵਲ ਜੋਗੀ ਸਨ। ਏਧਰ ਗੁਰੂ ਕੇ ਘਰ 
ਵਿੱਚ ਰਾਜ ਜੋਗ ਦੋਵੇਂ ਹਨ, ਜਿਨ੍ਹਾਂ ਦੇ ਬਲ ਨਾਲ ਅਸੀਂ ਏਸ ਲੋਕ ਦੇ ਜਮ ਰੂਪ ਤੁਰਕਾਂ ਤੋਂ 
ਅਤੇ ਪਰਲੋਕ ਵਿੱਚ ਧਰਮਰਾਜ ਦੇ ਦੰਡ ਤੋਂ ਅਪਨੇ ਪੰਥ ਨੂੰ ਬਚਾਉਣ ਦਾ ਬੀੜਾ ਉਠਾ ਰੱਖਿਆ 
ਹੈ। ਜਿਨ੍ਹਾਂ ਹਿੰਦੂਆਂ ਦੇ ਰੋਜ਼ ਜਨੇਊ ਤੋੜੇ ਜਾਂਦੇ ਸੇ ਤੁਰਕ ਕੀਤਾ ਜਾਂਦਾ ਸੀ, ਜਦ ਏਸ ਹਿੰਦੂ 
ਧਰਮ ਦੀ ਰਖਵਾਲੀ ਸੰਨਿਆਸੀ ਬੈਰਾਗੀ, ਦਾਦੂ ਪੰਥੀ ਆਦਿਕ ਭੇਖੀ ਲੋਗ ਤੇ ਬ੍ਰਹਮਣ ਖੱਤ੍ੀ, 
ਬੈਸ਼, ਸ਼ੂਦੂ, ਕੋਈ ਭੀ ਨਾ ਕਰ ਸਕਿਆ ਤਦੋਂ ਅਸਾਂ ਅਕਾਲ ਪੁਰਖ ਦੇ ਹੁਕਮ ਨਾਲ ਹਿੰਦੂ 
ਤੁਰਕ ਤੋਂ ਵੱਖਰਾ ਖਾਲਸਾ ਪੰਥ ਰਚ ਕੇ ਸ਼ਮਸ਼ੇਰ ਉਠਾ ਕਰ ਇਕ ਦਮ ਹਿੰਦੂਆਂ ਤੋਂ ਤੁਰਕ 
ਕਰਨਾ ਮੁਸਲਿਆਂ ਨੇ ਬੰਦ ਕਰ ਦਿੱਤਾ। ਦੇਖ ਲੌ ਜਿਕੂੰ ਅੱਗੇ ਜ਼ੁਲਮ ਨਾਲ ਬੇਅੰਤ ਹਿੰਦੂ ਰੋਜ਼ 
ਤੁਰਕ ਕੀਤੇ ਜਾਂਦੇ ਸੇ, ਹੁਣ ਕੋਈ ਇੱਕ ਬੀ ਨਹੀਂ ਕੀਤਾ ਜਾਂਦਾ। ਏਹ ਸਾਡੀ ਪਰਵਿਰਤੀ ਦਾ 
ਫ਼ਲ ਸਾਰੇ ਭਾਰਤ ਖੰਡ ਨੂੰ ਲਾਭ ਮਿਲ ਗਿਆ। ਸੰਤ ਜੀ ! ਆਪਣੇ ਪੇਟ ਪਾਲਣੇ ਤੇ ਭੇਖ ਧਾਰੀ 
ਹੋਂ ਫਿਰਣਾ, ਜਮਾਤਾਂ ਬੰਧ ਲੈਣੀਆਂ, “ਧੰਨਜ ਬਾਵਾ ਜੀ!” “ਧੰਨਯ ਬਾਵਾ ਜੀ !” ਸਦਾ ਲੈਣਾ, 
ਕੋਈ ਬਡੀ ਬਾਤ ਨਹੀਂ ਪਰੋਪਕਾਰ ਤੇ ਧਰਮ ਦੀ ਰੱਖਿਆ ਵਾਸਤੇ ਆਪਣਾ ਜਾਨ ਮਾਲ 
ਕੁਰਬਾਨ ਕਰਨਾ ਅਤਿ ਉੱਤਮਤਾ ਹੈ। ਅਸਾਂ ਏਹ ਪੰਥ ਦੁਸ਼ਟਾਂ ਦੇ ਗਾਲਣ ਤੇ ਧਰਮ ਦੇ ਪਾਲਣ 
ਲਈ ਸਾਜਿਆ ਹੈ। ” ਜੈਤ ਰਾਮ ਬੋਲਯਾ, ਐਸਾ ਹੀ ਚਾਹੀਏ ਜੈਸਾ ਆਪ ਆਖਦੇ ਹੋ। ਏਸ 
ਉੱਤੇ ਦਾਦੂ ਜੀ ਦਾ ਬਚਨ ਹੈ: 

ਦਾਦੂ ਸਮਾਂ ਵਿਚਾਰ ਕੇ ਕਲਕਾ ਕੀਜੈ ਭਾਇ। 
ਜੇ ਕੋ ਮਾਰੇ ਢੀਮ ਈਟ ਲੀਜੈ ਸੀਸ ਚਢਾਇ। 

ਏਹ ਚੋਹਰਾ ਸੁਣ ਕੇ ਮਹਾਰਾਜ ਬੋਲੇ, ਭਾਈ ਸੰਤਾ! ਏਹ ਤੁਸਾਂ ਜੇਹੇ ਤੂੰ ਬੜੀਏ ਸੰਤਾਂ ਵਾਸਤੇ ਆਖ੍ਯਾ 
ਹੈ। ਸ਼ਸਤ੍ਰਧਾਰੀਆਂ ਵਾਸਤੇ ਨਹੀਂ। ਐਸਾ ਚਾਹੀਏ: 

ਦਾਦੂ ਸਮਾਂ ਵਿਚਾਰ ਕੇ ਕਲਿਕਾ ਕੀਜੈ ਭਾਉ। 
ਜੇਕੋ ਮਾਰੇ ਢੀਮ ਇੱਟ ਪਾਥਰ ਤਿਸੇ ਟਿਕਾਉਂ। 


ਫ਼ਕੀਰੀ ਬਾਣਾ ਲੈ ਲੀਤਾ। ਪੂਮੇਸ਼ੂਰ ਦੀ ਬੰਦਗ਼ੀ ਕਰ ਕੇ ਬਡੇ ਪ੍ਰਤਾਪੀ ਹੋ ਗਏ। ਇੱਕ ਕੰਬਲੀ ਤੂੰਬੀ ਰੱਖਦੇ ਹੁੰਦੇ। ਓਸ ਦੇ ਚੇਲੇ ਪੜ 
ਚੇਲੇ ਹੋਣੇ ਕਰ ਪੰਥ ਚੱਲ ਗਿਆ, ਜੋ ਦਾਦੂ ਪੰਥੀ ਮਸ਼ਹੂਰ ਹੈ। 

ਏਹ ਬਚਨ ਸੁਣ ਕੇ ਸਭ ਹੱਸ ਪਏ। ਮਹਾਰਾਜ ਬੋਲੇ, “ਭਾਈ ! ਦੁਸ਼ਟ ਲੋਕ ਦੰਡ ਬਿਨਾਂ ਨਹੀਂ ਦਬਦੇ 
ਏਸ ਕਰ ਕੇ ਉਨ੍ਹਾਂ ਦੁਸ਼ਟ ਤੁਰਕਾਂ ਨੂੰ ਦੰਡ ਦੇਨਾ ਹੀ ਜੋਗ ਹੈ। ਤਾਂ ਹੀ ਅਸਾਂ ਸ਼ਸਤ੍ਰਧਾਰੀ ਰਚੇ 
ਹਨ। ਜੋ ਜੰਗ ਵਿੱਚ ਛੱਤ੍ੀਆਂ ਨੂੰ ਮਾਰ ਕੇ ਜੂਝਨਗੇ, ਓਹ ਓਸ ਪਦਵੀ ਨੂੰ ਪਾਉਣਗੇ। ਜਿਸ ਨੂੰ 
ਜੋਗੀ ਰਾਜ ਬੀ ਬਡੇ ਬਡੇ ਜਤਨ ਕਰ ਕੇ ਪਾਪਤ ਹੁੰਦੇ ਹਨ। ਏਹੋ ਜੇਹੇ ਬਚਨ ਸੁਣ ਕੇ ਮਹੰਤ 
ਜੈਤਰਾਮ ਨੇ ਬੇਨਤੀ ਕੀਤੀ, “ਮਹਾਰਾਜ! ਕੱਲ੍ਹ ਨੂੰ ਮਿੱਸਾ ਰੁੱਖਾ ਭੋਜਨ ਸਾਧਾਂ ਦਾ ਮਨਜ਼ੂਰ 
ਕਰੋ, ਕਿਉਂਕਿ ਸਾਨੂੰ ਦਾਦੂ ਜੀ ਦਾ ਹੁਕਮ ਹੈ ਭਾਵੇਂ ਕੋਈ ਭੀ ਏਥੇ ਆਵੇ ਸਭ ਨੂੰ ਇੱਕ ਦਿਨ 
ਭੋਜਨ ਜ਼ਰੂਰ ਦਿਆ ਕਰੋ।” ਗੁਰੂ ਜੀ ਹੱਸ ਕੇ ਆਖਨ ਲੱਗੇ, “ਸੰਤ ਜੀ! ਸਾਡੇ ਨਾਲ 
ਮਾਸਾਹਾਰੀ ਜਾਨਵਰ ਹਨ। ਪਹਿਲੇ ਏਨ੍ਹਾਂ ਨੂੰ ਪੁਸੰਨ ਕਰੋ।” ਫੇਰ ਅਸੀਂ ਮੰਨ ਲਵਾਂਗੇ, ਓਹ 
ਬੋਲਯਾ, “ਸਤਗੁਰੋ ! ਆਪ ਦਾ ਹੁਕਮ ਮੰਨ ਕੇ ਇੱਕ ਦਿਨ ਤੁਸਾਡੇ ਬਾਜ਼ ਸਾਧਾਂ ਦੀ ਬਾਜਰੀ 
ਜਵਾਰ ਖਾ ਕੇ ਗ਼ੁਜ਼ਾਰਾ ਕਰ ਲੈਣਗੇ। ਤੁਸੀਂ ਹੁਕਮ ਦੇਓ ਰਸਤ ਆਵੇ। ” ਓਸ ਸੰਤ ਦੀ ਪ੍ਰੀਤਿ 
ਤੇ ਸਰਧਾ ਦੇਖ ਕੇ ਗੁਰੂ ਜੀ ਨੇ ਜਦ ਆਗਯਾ ਦਿੱਤੀ ਤਾਂ ਜੈਤਰਾਮ ਜਿਤਨੀ ਰਸਦ ਗੁਰੂ ਕੇ 
ਕਾਰਵਾਰੀ ਨੇ ਆਖੀ ਓਤਨੀ ਰਸਦ ਸਭ ਤਰ੍ਹਾਂ ਦੀ ਲਿਆ ਦਿੱਤੀ ਤੇ ਬਾਜਾਂ ਅੱਗੇ ਜਵਾਰ 
ਖਿਲਾਰ ਕੇ ਬੇਨਤੀ ਕੀਤੀ, “ਜੇ ਤੁਸੀਂ ਸੱਚੇ ਸਤਗੁਰਾਂ ਦੇ ਜਾਨਵਰ ਹੋ, ਤਾਂ ਏਨ੍ਹਾਂ ਦੇ ਹੁਕਮ 
ਨਾਲ ਅੱਜ ਸਾਧਾਂ ਦੀ ਜਵਾਰ ਹੀ ਛਕ ਲਓ। ” ਏਤਨਾ ਬਚਨ ਸੁਣ ਕੇ ਉਨ੍ਹਾਂ ਨੇ ਜਵਾਰ ਚੁੱਗ 
ਲੀਤੀ, ਜਿਸ ਨੂੰ ਦੇਖ ਕੇ ਸਭ ਲੋਗ ਹੱਕੇ ਬੱਕੇ ਰਹਿ ਗਏ ਅਤੇ ਮਹੰਤ ਜੈਤ ਰਾਮ ਅਤਯੰਤ 
ਖੁਸ਼ੀ ਹੋਯਾ। ਗੁਰੂ ਕੇ ਲਾਂਗ੍ਰੀਆਂ ਨੇ ਪੁਸ਼ਾਦ ਤਿਆਰ ਕਰ ਕੇ ਸਭ ਨੂੰ ਛਕਾਇਆ ਛਕਿਆ। 
ਤੀਜੇ ਪਹਿਰ ਗੁਰੂ ਜੀ ਮਹੰਤ ਦੀ ਸ਼ਰਧਾ ਦੇਖ ਕੇ ਜਦ ਉਨ੍ਹਾਂ ਦੇ ਡੇਰੇ ਅੰਦਰ ਗਏ। ਦਾਦੂ ਦੀ 
ਸਮਾਧ ਨੂੰ ਤੀਰ ਨਾਲ ਨਮਸਕਾਰ ਕੀਤੀ ਤਾਂ ਸਿੰਘਾਂ ਨੇ ਬਡਾ ਗੁੱਸਾ ਮੰਨਕ। ਡੋਚੇ ਆ ਕੇ 
ਆਖਜਯਾ, “ਆਪ ਤਨਖਾਹੀਏ ਹੋ ਗਏ। ਕਿਉਂਕਿ ਆਪ ਦਾ ਹੁਕਮ ਹੈ ਮੜ੍ਹੀ, ਮਠ, ਦਿਵਾਲੇ, 
ਸ਼ਿਵਾਲੇ ਨੂੰ ਸਿਰ ਨਹੀਂ ਝਕਾਉਣਾ। ਹੁਣ ਤੁਸਾਂ ਦਾਦੂ ਦੀ ਸਮਾਧ ਮੜ੍ਹੀ ਨੂੰ ਤੀਰ ਨਾਲ 
ਨਮਸਕਾਰ ਕਿਉਂ ਕੀਤੀ?” ਮਹਾਰਾਜ ਪੁਸੰਨਯ ਹੋ ਕੇ ਬੋਲੇ, “ਖਾਲਸਾ ਜੀ! ਅਸੀਂ ਤੁਸਾਨੂੰ 
ਪਰਖਣ ਵਾਸਤੇ ਏਹ ਚੇਸ਼ਟਾ ਕੀਤੀ ਹੈ ਕਿ ਦੇਖੀਏ ਖਾਲਸਾ ਸਾਡੇ ਬਚਨਾਂ ਉੱਤੇ ਭਰੋਸਾ ਰੱਖ ਕੇ 
ਤਯਾਰ ਬਰ ਤਿਆਰ ਹੈ ਕਿ ਨਹੀਂ? ਸੋ ਹੁਣ ਅਸੀਂ ਬਡੇ ਖ਼ੁਸ਼ੀ ਹੋਏ ਹਾਂ, ਜੋ ਤੁਸਾਂ ਤਨਖਾਹ 
(੬. 4 ਅਲ ਝਵਤ ਘਝ। “੬੩ ਉਪ ਕਤ ਦੀ ਪਨ ਵਧ, ਤਨ ੩੨ ੩੨: 
ਤੀਜਾ ਪੰਜ ਹਜ਼ਾਰ, ਚੌਥਾ ਇੱਕ ਹਜ਼ਾਰ। ਪੰਜਵੇਂ ਨੇ ਆਖਯਾ, “ਖਾਲਸਾ ਜੀ! ਗੁਰੂ ਕੇ ਪਾਸ 
ਮਾਯਾ ਦੀ ਕੋਈ ਪਰਵਾਹ ਨਹੀਂ। ਪਰ ਤੁਸੀਂ ਓਨੀ ਤਨਖਾਹ ਲਾਓ ਜਿੰਨੀ ਸਿੰਘ ਭੀ ਗੁਰੂ ਨੂੰ ਦੇ 
ਸਕੇ। ਏਹ ਗੁਰਮਤਾ ਕਰ ਕੇ ਸਵਾ ਸੌ ਰੁਪਯਾ ਤਨਖਾਹ ਗੁਰੂ ਪਾਸੋਂ ਮੰਗੀ, ਜੋ ਗੁਰੂ ਜੀ ਨੇ 
ਤਤਛਿਨ ਖ਼ਜ਼ਾਨਚੀ ਹਰਦਿਤ ਸਿੰਘ ਪਾਸੋਂ ਲੈ ਕੇ ਸਵਾ ਸੌ ਰੁਪਯਾ ਖਾਲਸੇ ਅੱਗੇ ਰੱਖ ਦਿੱਤਾ। 
ਸਿੰਘਾਂ ਨੇ ਬੀ ਪਲ ਨਾ ਲਾਯਾ। ਇੱਕ ਤਾਂ ਲੰਗਰ ਦਾ ਤੰਬੂ ਮੁੱਲ ਲੈ ਲੀਤਾ। ਬਾਕੀ ਦਾ ਕੜਾਹ 
ਪ੍ਰਸ਼ਾਦ ਕਰ ਕੇ ਵੰਡ ਛਕਿਆ। ਰਾਤ ਨੂੰ ਬਿਰਾਜ ਰਹੇ, ਸਵੇਰੇ ਕੂਚ ਦਾ ਨਗਾਰਾ ਬਜਵਾ ਕੇ 
ਚੜ੍ਹ ਬੈਠੇ। ਓਸ ਦੇਸ ਵਿੱਚ ਗੁਰੂ ਕੇ ਸਿੰਘਾਂ ਦੀ ਧਾਂਕ ਪੈ ਰਹੀ ਸੀ। ਜੇੜ੍ਹਾ ਪਿੰਡ ਅੱਗੇ ਆਵੇ 
ਲੁੱਟੇ ਜਾਣ ਤੋਂ ਡਰਦੇ ਲੋਗ ਅੱਗੋਂ ਹੀ ਨਜ਼ਰ ਲੈ ਕੇ ਮਿਲਦੇ ਰਹੇ। ਜੇੜ੍ਹਾਂ ਪਿੰਡ ਅੱਗੋਂ ਆਕੜ 
ਪੈਂਦਾ ਸੀ ਓਸ ਨੂੰ ਸਿੰਘ ਲੁੱਟ ਛੱਡਦੇ ਸੇ। ਏਸੇ ਭਾਂਤ ਲਾਲੀ ਪਿੰਡ ਉੱਤਰ ਕੇ ਘਮਰੌਦੇ ਇੱਕ 
ਦਿਨ ਡੇਰਾ ਰੱਖਿਆ। 

ਓਥੋਂ ਚੜ੍ਹ ਕੇ ਸ਼ਿਕਾਰ ਖੇਡਦੇ ਹੋਏ ਕੁਲਾਇਤ ਕਸਬੇ ਜਿਸ ਦਿਨ ਜਾ ਕੇ ਉੱਤਰੇ, ਕੁਦਰਤ ਨਾਲ ਓਸ 
ਪਿੱਛੋਂ ਆ ਕੇ ਗੁਰੂ ਕਿਆਂ ਨੂੰ ਆ ਮਿਲਯਾ। ਦਰਸ਼ਨ ਕਰ ਕੇ ਚਰਨਾਂ ਪੁਰ ਸੀਸ ਧਰ ਦਿੱਤਾ। 
ਫੇਰ ਬੈਠ ਕੇ ਜਿਸ ਪ੍ਰਕਾਰ ਔਰੰਗੇ ਨੂੰ ਮਿਲ ਕੇ ਜ਼ਫਰਨਾਮਾ ਦਿੱਤਾ ਸੀ ਤੇ ਸ੍ਰਾਲ ਜਵਾਬ ਜਿਸ 
ਜਿਸ ਪੁਕਾਰ ਹੋਏ ਸੇ, ਸਭ ਸੁਣਾਏ। ਏਹ ਭੀ ਦੱਸਿਆ ਕਿ ਸਾਡੇ ਨਾਲ ਦੋ ਗੁਰਜਦਾਰ ਭੇਜ ਕੇ 

ਸੂਬੇਦਾਰ ਸਰਹੰਦ ਤੇ ਲਾਹੌਰ ਦੇ ਨਾਮ ਦੋ ਪ੍ਰਵਾਨੇ ਲਿਖਾਏ ਗਏ ਕਿ ਜਿੱਥੇ ਗੁਰੂ ਦੀ ਇੱਛ੍ਯਾ 
ਹੋਵੇ, ਓਥੇ ਵਿਚਰੇ। ਕੋਈ ਇਨ੍ਹਾਂ ਦਾ ਵਿਰੋਧੀ ਔਰ ਰੁਕਾਵਟੀ ਨਾ ਬਣੇ। ਸਗੋਂ ਕਸਮ ਨੇਮ ਤੋੜ 
ਕੇ ਜੋ ਤੁਸਾਂ ਪਾਪ ਕੀਤਾ ਹੈ, ਉਹ ਇਨ੍ਹਾਂ ਸਤਿਗੁਰਾਂ ਤੋਂ ਮਿੰਨਤ ਨਾਲ ਬਖ਼ਸ਼ਾਓ। ਇਸ ਪ੍ਰਕਾਰ 
ਦੇ ਸਾਰੇ ਪ੍ਰਸੰਗ ਸੁਣਾ ਕੇ ਭਾਈ ਦਯਾ ਸਿੰਘ ਜੀ ਨੇ ਇਸ਼ਨਾਨ ਕੀਤਾ ਤਦੋਂ ਨੂੰ ਲੰਗਰ ਤਿਆਰ 
ਹੋ ਗਿਆ। ਪ੍ਰਸ਼ਾਦ ਛੱਕ ਕੇ ਸਭ ਬਿਰਾਜ ਰਹੇ। ਅਗਲੇ ਦਿਨ ਓਥੋਂ ਚੱਲ ਕੇ ਗੁਰੂ ਜੀ ਨੇ ਬਘੌਰ 
ਪਿੰਡ ਜਾ ਡੇਰਾ ਲਾਯਾ। ਪ੍ਰਸ਼ਾਦ ਛੱਕ ਕੇ ਅਜੇ ਬਿਰਾਜੇ ਹੀ ਸੇ ਕਿਸੇ ਰਾਜ ਪੁਰਖ ਨੇ ਓਥੋਂ ਦੇ 
ਰਾਣੇ ਪਾਸ; ਜੋ ਪੰਜਾਹ ਕੁ ਹਜ਼ਾਰ ਜਗੀਰ ਦਾ ਮਾਲਕ ਸੀ, ਜਾ ਦੱਸਿਆ ਕਿ ਬਾਹਰ ਕੋਈ 
ਰਾਜਾ ਆ ਕੇ ਉੱਤਰਿਆ ਹੈ। ਏਤਨੇ ਚਿਰ ਨੂੰ ਹੋਰ ਬਹੁਤ ਸਾਰੇ ਲੋਗ ਰਾਣੇ ਪਾਸ ਰੌਲਾ ਪਾਉਂਦੇ 
ਆਏ ਕਿ ਕੋਈ ਫੌਜ ਲੈ ਕੇ ਪਿੰਡ ਨੂੰ ਲੁੱਟਣ ਆਯਾ ਹੈ। ਰਾਣੇ ਨੇ ਆਪਣਾ ਮਾਤਬਰ ਗੁਰੂ ਜੀ 
ਪਾਸ ਦਰਯਾਫਤ ਕਰਨ ਲਈ ਭੇਜਿਆ। ਓਸ ਨੇ ਗੁਰੂ ਜੀ ਪਾਸ ਆ ਕੇ ਲੋਗਾਂ ਦਾ ਰੌਲਾ 
ਸੁਣਾਯਾ ਤਾਂ ਗੁਰੂ ਜੀ ਨੇ ਕਿਹਾ ਭਾਈ ਅਸੀਂ ਅਕਾਲ ਪੁਰਖ ਵੱਲੋਂ ਲੋਗਾਂ ਨੂੰ ਨਿਰਭੈ ਕਰਨ 
ਵਾਸਤੇ ਆਏ ਹਾਂ। ਤੁਸੀਂ ਸਾਥੋਂ ਜ਼ਰਾ ਖਤਰਾ ਨਾ ਕਰੋ। ਇਹ ਕਹਿ ਕੇ ਭਾਈ ਧਰਮ ਸਿੰਘ ਨੂੰ 
ਓਸ ਰਾਜ ਪੁਰਖ ਦੇ ਨਾਲ ਰਾਣੇ ਪਾਸ ਭੇਜ ਦਿੱਤਾ। ਭਾਈ ਧਰਮ ਸਿੰਘ ਜੀ ਜਿਸ ਰਸਤੇ ਲੰਘੇ 
ਨਗਰ ਨਿਵਾਸੀਆਂ ਨੂੰ ਧੀਰਜ ਹੌਸਲਾ ਦਿੰਦੇ ਗਏ ਤੇ ਰਾਣੇ ਨਾਲ ਭੀ ਜਦ ਬਾਤਾਂ ਕੀਤੀਆਂ ਤਾਂ 
ਰਾਣੇ ਨੂੰ ਪੱਕਾ ਨਿਸ਼ਚਾ ਹੋ ਗਿਆ ਕਿ ਇਹ ਰਾਜੇ ਜੋਗੀ ਮੁਲਕ ਦਾ ਸੈਰ ਕਰਦੇ ਫਿਰਦੇ ਹਨ। 
ਇਨ੍ਹਾਂ ਦੀ ਸ਼ਰਨ ਜਾਣਾ ਚਾਹੀਦਾ ਹੈ। ਇਹ ਸੋਚ ਕੇ ਗੁਰੂ ਜੀ ਦਾ ਉੱਤਰ ਆਪਣੇ ਬਾਗ਼ ਵਿੱਚ 
ਕਰਾਯਾ ਅਰ ਰਸਤ ਭੇਜ ਦਿੱਤੀ। ਫੇਰ ਤਾਂ ਸਭ ਲੋਗ ਨਜ਼ਰਾਂ ਭੇਟਾਂ ਲੈ ਕੇ ਦਰਸ਼ਨ ਕਰਨ 
ਵਾਸਤੇ ਆਉਣ ਲੱਗ ਪਏ। 

ਔਰੰਗਜ਼ੇਬ ਦਾ ਮਰਨਾਂ, ਬਘੌਰ ਦੇ ਰਾਣੇ ਦਾ ਪ੍ਰਸੰਗ 

ਇਤਨੇ ਚਿਰ ਨੂੰ ਇੱਕ ਰਾਜ ਪੁਰਖ ਨੇ ਗੁਰੂ ਮਹਾਰਾਜ ਭੀ ਪਾਸ ਆ ਕੇ ਖ਼ਬਰ ਕੀਤੀ ਕਿ ਔਰੰਗਾ ਮਰ 
ਗਿਆ'। ਇਹ ਖ਼ਬਰ ਔਰੰਗਜ਼ੇਬ ਦੀ ਮੌਤ ਵਾਲੇ ਸੁਣ ਕੇ ਸਿੰਘਾਂ ਨੇ ਜੈਕਾਰੇ ਗਜਾਏ। ਗੁਰੂ ਜੀ 
ਨੇ ਪੁੱਛਿਆ, “ਔਰੰ ਔਰੰਗਾ ਕਿਸ ਤਰ੍ਹਾਂ ਮੋਯਾ ਤੇ ਤਖ਼ਤ ਦਾ ਵਾਰਸ ਕੌਣ ਬਣਿਆ ਹੈ?” ਓਨ 
ਆਖਿਆ ਕਿ ਮਹਾਰਾਜ ਸੁਣਦੇ ਹਾਂ ਕਿ ਪੰਜਾਬ ਵੱਲੋਂ ਨਜ਼ਮ ਖਤ ਜਿਸ ਦੀ ਸੁਰਖੀ 
“ਜ਼ਫਰਨਾਮਾ” ਸੀ ਪੇਸ਼ ਹੋਇਆ ਤਾਂ ਆਪ ਲੈ ਕੇ ਪੜ੍ਹਨ ਲੱਗ ਪਿਆ। ਪੜ੍ਹਦਾ ਹੋਇਆ ਸਿਰ 
ਮਾਰਦਾ ਰਿਹਾ। ਪਤਾ ਨਹੀਂ ਓਸ ਵਿੱਚ ਕੀ ਲਿਖਿਆ ਸੀ। ਓਸੇ ਘੜੀ ਤੋਂ ਔਰੰਗਜ਼ੇਬ ਘਟਣ 
ਲੱਗ ਪਿਆ। ਓੜਕ ਤਿਹਾਂ ਪੁੱਤ੍ਰਾਂ ਵਿੱਚੋਂ ਕਿਸੇ ਨੂੰ ਭੀ ਵਾਰਸ ਨਾ ਕਰ ਕੇ (ਔਰੰਗੇ ਦੀ ਮੌਤ) 
ਦੋਜ਼ਖ ਵਿੱਚ ਜਾ ਪਿਆ ਹੈ। ਪਰ ਆਜ਼ਮ ਸ਼ਾਹ ਓਸ ਦਾ ਛੋਟਾ ਬੇਟਾ; ਜੋ ਓਸ ਦੇ ਨਾਲ 
ਨੁਰੰਗਾਬਾਦ ਵਿਖੇ ਮਰਹੱਟਿਆਂ ਨਾਲ ਲੜਾਈ ਕਰਦਾ ਸੀ, ਬਾਪ ਦੇ ਮਰੇ ਪਿੱਛੋਂ ਆਪੇ ਤਖ਼ਤ 
ਦਾ ਮਾਲਕ ਬਣ ਗਿਆ ਹੈ ਤੇ ਦਿੱਲੀ ਵੱਲ ਆਯਾ ਚਾਹੁੰਦਾ ਹੈ। ਇਹ ਪ੍ਰਸੰਗ ਸੁਣ ਕੇ ਗੁਰੂ ਜੀ 
ਬੋਲੇ, “ਤਖ਼ਤ ਤੇ ਔਰੰਗੇ ਦੇ ਵੱਡੇ ਪੁੱਤਰ ਦਾ ਹੱਕ ਹੈ। ਆਜ਼ਮ ਸ਼ਾਹ ਨੂੰ ਤਾਂ ਓਸ ਦੀ ਮੌਤ ਲਈ 
ਆਉਂਦੀ ਹੈ।” ਇਹ ਗੱਲ ਸੁਣ ਓਸ ਰਾਜ ਪੁਰਖ ਨੇ ਆਪ ਨੇ ਰਾਣੇ ਸ਼ਿਵ ਪ੍ਰਤਾਪ ਪਾਸ ਸਾਰੀ 
ਕਥਾ ਜਾ ਸੁਣਾਈ, ਜਿਸ ਨੂੰ ਸੁਣਦੇ ਸਾਰ ਰਾਣਾ ਗੁਰੂ ਜੀ ਦੇ ਦਰਸ਼ਨ ਕਰਨ ਵਾਸਤੇ ਚਲਾ 
ਆਯਾ। ਨਕਦੀ ਭੇਟਾ ਧਰ ਕੇ ਮੱਥਾ ਟੇਕਿਆ। ਗੁਰੂ ਜੀ ਨੇ ਕੁਸ਼ਲ ਆਨੰਦ ਪੁੱਛੀ ਤੇ ਆਪਸ 
ਵਿੱਚ ਪ੍ਰੀਤੀ ਪੂਰਬਕ ਮਿਲੇ। 

ਰਾਜਾ ਤੇ ਗੁਰੂ ਜੀ ਸੈਰ ਸ਼ਿਕਾਰ ਦੀਆਂ ਗੱਲਾਂ ਕਰ ਰਹੇ ਸਨ ਕਿ ਲੰਗਰ ਤਿਆਰ ਹੋ ਗਿਆ। ਰਾਣਾ ਘਰ 
ਨੂੰ ਗਿਆ ਅਰ ਗੁਰੂ ਜੀ ਪ੍ਰਸ਼ਾਦ ਛਕ ਕੇ ਬਿਰਾਜ ਰਹੇ। ਦੂਸਰੇ ਦਿਨ ਰਾਣੇ ਨਾਲ ਪੰਦ੍ਹਾਂ ਕੁ 
ਸਿੰਘਾਂ ਸਮੇਤ ਗੁਰੂ ਜੀ ਭੀ ਸ਼ਿਕਾਰ ਗਏ ਗੁਰੂ ਜੀ ਦੇ ਤੀਰਾਂ ਦੀ ਸਫ਼ਾਈ ਤੇ ਸਿੰਘਾਂ ਦੀ 
ਨਿਸ਼ਾਨੇਬਾਜ਼ੀ ਦੇਖ ਕੇ ਰਾਣਾ ਤਾਂ ਗੁਰੂ ਜੀ ਪਰ ਕੁਰਬਾਨ ਹੋ ਗਿਆ ਤੇ ਬੇਨਤੀਆਂ ਕਰ ਕੇ ਗੁਰੂ 
ਜੀ ਨੂੰ ਕੁਛ ਦਿਨ ਓਥੇ ਟਿਕਾ ਲਿਆ। ਦੂਜੇ ਦਿਨ ਕ੍ਰੀਚਕਾਂ ਦੇ ਅਸਥਾਨ ਦਾ ਸੈਲ ਕਰਾਯਾ 
ਸ਼ਿਕਾਰ ਵਿੱਚ ਇੱਕ ਸ਼ੇਰ ਰੋਸ਼ਨ ਸਿੰਘ ਨੇ ਤਲਵਾਰ ਨਾਲ ਦੋ ਧੜ ਕੀਤਾ ਫੇਰ ਤਾਂ ਵਧੇਰੇ ਹੀ 
ਮੁਰੀਦ ਹੋ ਗਿਆ। ਬੜੇ ਭਾਗ ਜਾਗੇ ਹਮੇਸ਼ਾ ਸੇਵਾ ਸਤਸੰਗ ਕਰਨੇ ਅਤੇ ਤੀਰ ਚਲਾਉਣ ਦਾ 
ਢੰਗ ਸਿੱਖਣ ਲੱਗ ਪਿਆ। 

ਬਘੌਰੋਂ ਤਿੰਨ ਕੋਹ ਪਰੇ ਇੱਕ ਹੋਰ ਰਾਣਾ, ਰਾਣੇ ਸ਼ਿਵ ਪ੍ਰਤਾਪ ਦਾ ਸ਼ਰੀਕ ਭਾਈ ਰਹਿੰਦਾ ਸੀ। ਇੱਕ 
ਦਿਨ ਗੁਰੂ ਜੀ ਦੇ ਊਠ ਭਾਰ ਬਰਦਾਰੀ ਦੇ ਚਰਦੇ ਚਰਦੇ ਓਸ ਰਾਣੇ ਦੇ ਬਾਗ਼ ਵਿੱਚ ਜਾ ਵੜੇ ਤਾਂ 
ਓਥੋਂ ਦੇ ਰਾਖਿਆਂ ਨੇ ਗੁਰੂ ਕੇ ਸਾਰਬਾਨਾਂ ਨੂੰ ਮਾਰਿਆ ਤੇ ਸਾਰਾਬਾਨਾਂ ਤੋਂ ਬਦੋਬਦੀ ਊਠ ਨੂੰ 
ਘੇਰ ਕੇ ਲੈ ਚੱਲੇ ਤਾਂ ਖ਼ਬਰ ਹੋਣ ਪਰ ਭਾਈ ਰਤਨ ਸਿੰਘ, ਮਾਨ ਸਿੰਘ ਆਦਿਕ ਪੰਦ੍ਰਾਂਕ ਸਿੰਘ 
ਸਿੰਘ ਵਾਂਕ ਜਾ ਗੱਜੇ ਤੇ ਉਨ੍ਹਾਂ ਰਾਜਿਆਂ ਨੂੰ ਮਾਰ ਕੁੱਟ ਕੇ ਆਪਣੇ ਆਦਮੀ ਤੇ ਊਨਾਂ ਛੁਡਾਇ 
ਕੇ ਲੈ ਆਏ। ਪਰ ਓਸ ਰਾਜੇ ਦੀ ਫੌਜ ਤੇ ਪੂਜਾ ਸਿੰਘਾਂ ਉੱਪਰ ਸ਼ਸਤ੍ਰ ਲੈ ਕੇ ਆ ਪਈ। 
ਏਧਰੋਂ' ਸਿੰਘ ਭੀ ਬਹੁਤ ਪਹੁੰਚ ਪਏ। ਤੀਰ ਤੁਫੰਗ ਦਾ ਹੱਛਾ ਜੰਗ ਹੋਯਾ। ਓੜਕ ਰਾਣੇ ਦੀ ਫੌਜ 
ਹਾਰ ਕੇ ਕਿਲ੍ਹੇ ਵਿੱਚ ਜਾ ਵੜੀ ਤਾਂ ਦੂਸਰੇ ਦਿਨ ਓਸ ਕਿਲ੍ਹੇ ਦੇ ਨੇੜੇ ਪਹਾੜੀ ਪੁਰ ਸਿੰਘਾਂ ਨੇ 
ਆਪਣੇ ਰਾਣੇ ਦੀ ਤੋਪ ਲੈ ਕੇ ਡਾਹ ਦਿੱਤੀ। ਜਦ ਬੇਰੀਆਂ ਦੇ ਕਿਲ੍ਹੇ ਵਿੱਚ ਗੋਲੀਆਂ ਦੀ ਬਰਖਾ 
ਬਰਸਾਈ ਤਾਂ ਥੋੜੇ ਕੁ ਚਿਰ ਪਿੱਛੋਂ ਉਨ੍ਹਾਂ ਦੇ ਵਕੀਲ ਨੇ ਗੁਰਾਂ ਦੇ ਚਰਨ ਆ ਫੜੇ। ਬਖ਼ਸ਼ਨ ਦੀ 
ਅਰਜ਼ ਕੀਤੀ। ਭਾਵੇਂ ਓਸ ਵੇਲੇ ਤਾਂ ਗੁਰੂ ਜੀ ਨੇ ਛੁੱਟੀ ਦੇ ਦਿੱਤੀ। ਪਰ ਓਸੇ ਵਕਤ ਓਥੋਂ ਦਾ 


"ਔਰੰਗੇ ਨੇ ਜਿਸ ਦਿਨ ਤੋਂ ਗੁਰੂ ਤੇਗ ਬਹਾਦਰ ਤੇ ਸਾਈਂ ਸਰਮੱਦ ਦਾ ਬਿਨਾਂ ਕਸੂਰ ਖ਼ੂਨ ਨੂੰ ਆਪਣੇ ਜ਼ੁੰਮੇ ਲੀਤਾ ਸੀ ਓਸ ਦਿਨ ਤੋਂ 
ਓਸ ਨੂੰ ਦਮੇਂ ਦੀ ਬੀਮਾਰੀ ਲੱਗ ਪਈ। ਰੋਗ ਅਜੇਹਾ ਲੱਗਾ ਕਿ ਖਾਧਾ ਪੀਤਾ ਹੋਯਾ ਧੁੰਨੀ ਤੋਂ ਹੇਠਾਂ ਜਾਣੋਂ ਰਹਿ ਗਿਆ ਦੋ ਚਾਰ ਘੜੀ 
ਪਿੱਛੋਂ ਓਹ ਮੂੰਹ ਦੇ ਰਸਤੇ ਉਲਟਾ ਨਿੱਕਲ ਜਾਏ। ਫੇਰ ਜਦ ਕਦੇ ਦਮ ਉਲਟਦਾ ਤਾਂ ਅਤਯੰਤ ਕਸ਼ਟ ਪਾ ਕੇ ਅਰਾਮ ਹੁੰਦਾ ਸੀ। ਓੜਕ 
ਏਸੇ ਬੀਮਾਰੀ ਨਾਲ ਮਰ ਗਿਆ। 

[329] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰਾਣਾ ਜੋ ਕਿਤੇ ਗਿਆ ਹੋਯਾ ਸੀ, ਆ ਗਿਆ। ਓਸ ਨੇ ਫੇਰ ਮੈਦਾਨ ਦਾ ਜੰਗ ਆਰੰਭ ਦਿੱਤਾ, 
ਜਿਸ ਵਿੱਚ ਓਹ ਆਪ ਹੀ ਭਾਈ ਧਰਮ ਸਿੰਘ ਦੇ ਤੀਰ ਦਾ ਨਿਸ਼ਾਨਾ ਹੋ ਗਿਆ ਤੇ ਧਰਤੀ 
ਉੱਤੇ ਡਿੱਗ ਪਿਆ। ਓਸ ਦਾ ਡਿੱਗਣਾ ਹੀ ਏਨ੍ਹਾਂ ਦੀ ਫ਼ਤੇ ਕਰ ਗਿਆ। ਲੋਗ ਨੱਸ ਗਏਂ ਸਿੰਘਾਂ 
ਨੇ ਕਿਲ੍ਹੇ ਵਿੱਚ ਧਸ ਕੇ ਸਭ ਮਾਲ ਧਨ ਓਸ ਦਾ ਲੁੱਟ ਲੀਤਾ। ਸਿੰਘਾਂ ਦੀ ਏਹ ਝੱਟ ਸੱਚ ਮੁੱਚ 
ਸ਼ੇਰਾਂ ਵਾਲੀ ਦੇਖ ਕੇ ਰਾਣੇ ਸ਼ਿਵ ਪੁਤਾਪ ਸਿੰਘ ਨੇ ਬਹੁਤ ਖ਼ੁਸ਼ੀ ਮਨਾਈ ਅਤੇ ਬਾਦਸ਼ਾਹ ਔਰੰਗੇ 
ਦੇ ਮਰਨੇ ਕਰ ਰਾਜ ਰੌਲਾ ਪਿਆ ਦੇਖ ਕੇ ਆਪਣੀ ਸਹਾਇਤਾ ਵਾਸਤੇ ਗੁਰੂ ਸਾਹਿਬ ਅੱਗੇ ਏਹ 
ਕ੍ਰਿਪਾ ਕਰ ਕੇ ਏਥੇ ਹੀ ਨਿਵਾਸ ਰੱਖੋ। ” ਗੁਰੂ ਕਯਾਂ ਨੇ ਭੀ ਠਹਿਰਨਾ ਚੰਗਾ ਸਮਝ ਕੇ ਰਾਣੇ ਦਾ 
ਬਚਨ ਮੰਨ ਲੀਤਾ, ਜਿਸ ਤੋਂ ਓਹ ਸਰਬ ਭਾਂਤ ਦੀ ਸੇਵਾ ਕਰਦਾ ਰਿਹਾ। 

ਕੁਛ ਦਿਨ ਮਗਰੋਂ ਪਤਾ ਲੱਗਾ ਕਿ ਆਜ਼ਮ ਸ਼ਾਹ ਆਪਣਾ ਖਤਾਬ ਸਤਾਰਾ ਆਜ਼ਮ ਰੱਖ ਕੇ ਸਾਰਾ 
ਲਸ਼ਕਰ ਜੋ ਓਥੇ ਸੀ, ਲੈ ਕੇ ਦਿੱਲੀ ਨੂੰ ਆ ਰਿਹਾ ਹੈ। ਇੱਕ ਪਾਪ ਇਸ ਨੇ ਬਾਪ ਨਾਲੋਂ ਭੀ 
ਵਧ ਕੇ ਕੀਤਾ ਜੋ ਬਾਪ ਦੀ ਮੁਕਾਣੇ ਆਏ ਹੋਏ ਆਪਣੇ ਭਾਈ ਕਾਮ ਬਖ਼ਸ਼ ਨੂੰ (ਜੋ ਬੰਗਾਲ ਦਾ 
ਸੂਬਾ ਸੀ) ਦਗ਼ੇ ਨਾਲ ਫੜ ਕੇ ਮਾਰ ਘੱਤਿਆ ਤੇ ਓਸ ਦਾ ਸਮਾਨ ਤੇ ਲਸ਼ਕਰ ਭੀ ਸਾਰਾ 
ਆਪਣੇ ਕਾਬੂ ਕਰ ਲਿਆ। ਏਧਰ ਔਰੰਗਜ਼ੇਬ ਦਾ ਵੱਡਾ ਪੁੱਤੂ ਮੁਅੱਜ਼ਮ ਸ਼ਾਹ ਜੋ ਕਾਬਲ ਦਾ 
ਸੂਬਾ ਸੀ, ਓਥੇ ਹੀ ਤਖ਼ਤ ਪਰ ਬੈਠ ਗਿਆ ਤੇ ਆਪ ਨੂੰ ਬਹਾਦਰ ਸ਼ਾਹ ਮਸ਼ਹੂਰ ਕਰ ਕੇ 
ਦਿੱਲੀ ਦਾ ਤਖ਼ਤ ਲੈਣ ਵਾਸਤੇ ਪਠਾਣਾਂ ਦੀ ਫੌਜ ਲੈ ਕੇ ਆਯਾ। ਹੁਣ ਬਘੌਰੀਏ ਰਾਣੇ ਨੇ ਗੁਰੂ 
ਜੀ ਦੇ ਬਚਨਾਂ ਦੁਆਰਾ ਬਹਾਦਰ ਸ਼ਾਹ ਨੂੰ ਦਿੱਲੀ ਦਾ ਬਾਦਸ਼ਾਹ ਹੋਣ ਵਾਲਾ ਸਮਝ ਕੇ ਓਸ 
ਨਾਲ ਰਸਾਈ ਕਰਨ ਲਈ ਆਪਣੇ ਮਾਤਬਰ ਭੇਜ ਦਿੱਤੇ, ਜੋ ਰੁਹਤਾਸ ਦੇ ਪਾਸ ਓਸ ਨੂੰ ਜਾ 
ਮਿਲੇ ਅਤੇ ਨਜ਼ਰਾਂ ਦੇ ਕੇ ਜਦ ਉਨ੍ਹਾਂ ਨੇ ਗੁਰੂ ਜੀ ਦੇ ਬਚਨਾਂ ਦਾ ਸਾਰਾ ਪ੍ਰਸੰਗ ਬਹਾਦਰ ਸ਼ਾਹ 
ਨੂੰ ਸੁਣਾਯਾ। ਤੇ ਪਾਸੋਂ ਨੰਦ ਲਾਲ ਨੇ ਭੀ ਗੁਰੂ ਜੀ ਦੀ ਵਡਿਆਈ ਨਾਲ ਭਰੀ ਹੋਈ ਓਹ 
ਲੜਾਈ ਸੁਣਾਈ, ਜੋ ਅਨੰਦਪੁਰ ਦੇ ਮੁਕਾਮ ਪਰ ਦਸ ਲੱਖ ਮੁਸਲਮਾਨਾਂ ਨਾਲ ਹੋਈ ਸੀ। ਤਾਂ 
ਬਹਾਦਰ ਸ਼ਾਹ ਨੇ ਜੋ ਪਹਿਲੇ ਹੀ ਗੁਰੂ ਜੀ ਦੀਆਂ ਬਹਾਦਰੀਆਂ ਨੂੰ ਚੰਗੀ ਤਰ੍ਹਾਂ ਜਾਣਦਾ ਸੀ, 
ਓਨ੍ਹਾਂ ਨਾਲ ਮੇਲ ਕਰਨ ਲਈ (ਬਹਾਦਰ ਸ਼ਾਹ ਵਲੋਂ ਨੰਦਲਾਲ ਅਤੇ ਦੀਵਾਨ ਹਾਕਮ ਰਾਇ ਪਹੁੰਚੇ) ਮੁਨਸ਼ੀ 
ਨੰਦ ਲਾਲ ਤੇ ਦਿਵਾਨ ਹਾਕਮ ਰਾਏ ਜੀ ਨੂੰ ਗੁਰੂ ਜੀ ਪਾਸ ਇਹ ਬੇਨਤੀ ਕਰਨ ਲਈ ਭੇਜਿਆ 
ਕਿ ਹੇ ਸਤਗੁਰੋ ! ਗੁਰੂ ਕਾ ਘਰ ਨਿਮਾਣਿਆਂ ਦਾ ਮਾਣ, ਨਿਆਸਰਿਆਂ ਦਾ ਆਸਰਾ ਹੈ। ਸੋ 
ਜੇਕਰ ਆਪ ਮੇਰੀ ਬਾਂਹ ਫੜੋ, ਤਾਂ ਮੈਂ ਜ਼ਰੂਰ ਵੈਰੀਆਂ ਨੂੰ ਜਿੱਤ ਕੇ ਬਾਦਸ਼ਾਹੀ ਦਾ ਮਾਲਕ ਹੋ 
ਜਾਵਾਂਗਾ, ਨਹੀਂ ਤਾਂ ਕੋਈ ਉਮੈਦ ਫਤੇ ਦੀ ਮੇਰੇ ਵਾਸਤੇ ਨਹੀਂ ਹੈ ਕਯੋਂਕਿ ਸਾਰਾ ਜੰਗੀ ਸਮਾਨ 
ਤੇ ਜਰਨੈਲ ਕਰਨੈਲ ਅਫਸਰ ਆਜ਼ਮ ਸ਼ਾਹ ਦੇ ਹੱਥ ਹਨ, ਪਰ ਆਪ ਦੇ ਬਹਾਦਰ ਖਾਲਸੇ ਦੀ 
ਮਦਦ ਜੇਕਰ ਮੈਨੂੰ ਮਿਲੇ, ਤਾਂ ਮੈਂ ਜ਼ਰੂਰ ਭਰੋਸਾ ਰੱਖਦਾ ਹਾਂ ਕਿ ਤੁਹਾਡੀ ਕ੍ਰਿਪਾ ਨਾਲ ਫਤੇ ਪਾ 
ਲਵਾਂਗਾ। ਕਯੋਂ ਜੋ ਮੈਨੂੰ ਮਲੂਮ ਹੈ ਕਿ ਤੁਹਾਡਾ ਇੱਕ ਇੱਕ ਸਿੰਘ ਸਵਾ ਲੱਖ ਕਹਾਉਂਦਾ ਹੈ ਤੇ 
ਸੱਚਮੁਚ ਅਨੰਦਪੁਰ ਦੇ ਜੰਗ ਸਮੇਂ ਇੱਕ ਇੱਕ ਨੇ ਲਖ ਲਖ ਦਾ ਕੰਮ ਕੀਤਾ ਹੈ। ਸੋ ਜੇਕਰ 
ਆਪ ਮੇਰੀ ਸਹਾਇਤਾ ਕਰੋ ਤਾਂ ਮੈਂ ਬਾਦਸ਼ਾਹ ਬਣ ਜਾਵਾਂਗਾ ਅਰ ਬਾਦਸ਼ਾਹ ਬਣ ਕੇ ਜੋ ਕੁਛ 
ਆਪ ਹੁਕਮ ਦਿਓਗੇ, ਸੋਈ ਕਰਾਂਗਾ। ਅਰ ਭਰੋਸਾ ਹੈ ਕਿ ਆਪਣਾ ਬਿਰਦ ਜਾਣ ਕੇ ਮੇਰੀ 
ਸ਼ਰਣ ਆਏ ਦੀ ਆਪ ਲਾਜ ਰੱਖੋਗੇ। 

ਨੰਦ ਲਾਲ ਦਾ ਗੁਰਾਂ ਪਾਸ ਆਵਣਾ ਤੇ ਜੰਗ ਦੀ ਤਿਆਰੀ, ਬਹਾਦਰ ਸ਼ਾਹ ਦੀ ਫਤੇ 

ਏਹ ਉੱਪਰ ਲਿਖਿਆ ਮੁਰਾਸਲਾ ਲੈ ਕੇ ਜਦ ਰਾਣੇ ਬਘੌਰ ਵਾਲੇ ਦੇ ਆਦਮੀਆਂ ਸਮੇਤ ਓਥੋਂ ਚੱਲ ਕੇ 
ਭਾਈ ਨੰਦ ਨਾਲ ਜੀ ਬੜੀ ਸ੍ਰੀਘਤਾ ਨਾਲ ਬਘੌਰ ਪਹੁੰਚ ਗਏ ਤਾਂ ਗੁਰੂ ਸਾਹਿਬਾਂ ਦੇ ਅੱਗੇ 
ਨਜ਼ਰ ਭੇਟਾ ਰੱਖ ਕੇ ਬੜੇ ਪੇਮ ਤੇ ਅਦਬ ਨਾਲ ਬਹਾਦਰ ਸ਼ਾਹ ਦਾ ਮੁਰਾਸਲਾ ਪੇਸ਼ ਕੀਤਾ ਅਤੇ 
ਗੁਰੂ ਜੀ ਨੇ ਪੜ੍ਹਿਆ ਤਾਂ ਨੰਦ ਲਾਲ ਨੇ ਮਹਾਰਾਜ ਜੀ ਦੇ ਚਰਨ ਫੜ ਲੀਤੇ। ਜੱਦਪਿ ਗੁਰੂ ਜੀ 
ਏਹੋ ਜੇਹੇ ਸਮੇਂ ਨੂੰ ਉਡੀਕ ਹੀ ਰਹੇ ਸੇ। ਪਰ ਤਾਂ ਬੀ ਬਚਨ ਕੀਤਾ ਜੇ ਬਹਾਦੁਰ ਸ਼ਾਹ ਆਪਣੇ 
ਬਾਪ ਵਾਂਗੂੰ ਝੂਠਾ ਨਾ ਪਵੇ, ਜੇ ਸਾਡਾ ਇੱਕ ਬਚਨ ਮੰਨੇਗਾ ਤਾਂ ਅਸੀਂ ਆਪਣੇ ਖ਼ਾਸ ਤੀਰ ਨਾਲ 
ਓਸ ਦੇ ਬੈਰੀ ਆਜ਼ਮਸ਼ਾਹ ਨੂੰ ਮਾਰ ਕੇ ਓਸ ਨੂੰ ਬਾਦਸ਼ਾਹ ਬਨਾ ਦੇਵਾਂਗੇ। ਓਸ ਦੀ ਫੌਜ ਦਾ 
ਸੰਸਾ ਜਰਾ ਨਾ ਕਰੇ। ਸਾਡਾ ਖਾਲਸਾ ਮਾਝੇ ਮਾਲਵੇ ਵਿੱਚੋਂ ਬਹੁਤ ਆ ਜਾਵੇਗਾ। ਏਹ ਬਾਤ ਸੁਣ 
ਕੇ ਨੰਦ ਲਾਲ ਤੇ ਹਾਕਮ ਰਾਇ ਬਹੁਤ ਖ਼ੁਸ਼ੀ ਹੋਏ ਅਤੇ ਕਹਿਣ ਲੱਗੇ, “ਤੁਸੀਂ ਧੰਨਯ ਹੋ। 
“ਨਦਰੀ ਨਦਰੀ ਨਿਹਾਲ” ਆਪ ਦਾ ਬਿਰਦ ਹੈ, ਸੋਰੱਖ ਦਿਖਾਯਾ। ਹੁਣ ਸਾਨੂੰ ਭਰੋਸਾ ਹੋ 
ਗਿਆ ਕਿ ਆਪ ਦੀ ਦਯਾ ਨਾਲ ਬਹਾਦੁਰ ਸ਼ਾਹ ਜ਼ਰੂਰ ਬਾਦਸ਼ਾਹੀ ਪਾਵੇਗਾ। ਦੂਜੇ ਦਿਨ ਓਹ 
ਗੁਰੂ ਜੀ ਪਾਸੋਂ ਬਿਦਾ ਹੋ ਕੇ ਬਹੁਤ ਸ਼ਤਾਬੀ ਸਤਲੁਜ ਲੰਘਦੇ ਹੋਏ ਬਾਦਸ਼ਾਹ ਨੂੰ ਜਾ ਮਿਲੇ। ਜਦ 
ਗੁਰੂ ਕੇ ਬਚਨ ਸੁਨਾਏ ਤੇ ਆਖਯਾ ਕਿ ਗੁਰੂ ਜੀ ਆਖਦੇ ਹਨ, ਜੇ ਇੱਕ ਬਚਨ ਸਾਡਾ ਬਹਾਦੁਰ 
ਸ਼ਾਹ ਮੰਨ ਕੇ ਲਿਖ ਦੇਵੇ ਕਿ ਮੈਂ ਪੂਰਾ ਕਰਾਂਗਾ ਤਾਂ ਅਸੀਂ ਓਸ ਨੂੰ ਬਾਦਸ਼ਾਹੀ ਲੈ ਦੇਵਾਂਗੇ। 
ਓਸ ਨੇ ਬਹੁਤ ਖ਼ੁਸ਼ੀ ਹੋ ਕੇ ਆਖਯਾ, “ਤੁਸੀਂ ਦੱਸੋ ਗੁਰੂ ਨਾਲ ਫੌਜ ਕਿਤਨੀ ਕੁ ਹੈ ਅਤੇ ਬਚਨ 
ਉਨ੍ਹਾਂ ਦਾ ਕੀ ਹੈ?” ਨੰਦ ਲਾਲ ਨੇ ਆਖਯਾ, “ਉਨ੍ਹਾਂ ਦਾ ਬਚਨ ਹੀ ਫੌਜ ਹੈ। ਓਹ ਚਾਹੁਣ ਤਾਂ 
ਭਰੇ ਨੂੰ ਖ਼ਾਲੀ, ਖ਼ਾਲੀ ਨੂੰ ਭਰ ਦੇਣ। ਏਸ ਬਾਤ ਦਾ ਸੰਸਾ ਨਾ ਕਰੋ। ਜੋ ਗੁਰਾਂ ਨੇ ਬਚਨ ਕੀਤਾ 
ਹੈ ਕਿ ਅਸੀਂ ਆਪ ਤਾਰਾ ਆਜ਼ਮ ਨੂੰ ਮਾਰਾਂਗੇ ਫੇਰ ਤੁਸਾਂ ਨੂੰ ਕੀ ਫ਼ਿਕਰ ਹੈ? ਆਜ਼ਮ ਮਰੇ ਤੋਂ 
ਸਾਰੇ ਅਮੀਰ ਜਰਨਲ ਕਰਨਲ ਆਪ ਤੁਸਾਂ ਨੂੰ ਆ ਮਿਲਣਗੇ। ਬਾਕੀ ਸਾਰੀ ਪੰਜਾਬ ਤੇ 
ਮਾਲਵਾ ਗੁਰੂ ਕੀ ਫੌਜ ਹੈ, ਜੋ ਜ਼ਰਾ ਕੁ ਹੁਕਮ ਉਨ੍ਹਾਂ ਦਾ ਹੋਣ ਨਾਲ ਤਤਕਾਲ ਬੇਸ਼ਮਾਰ ਖਾਲਸਾ 
ਚਲਾ ਆਵੇਗਾ। ” ਬਾਦਸ਼ਾਹ ਬੋਲਯਾ, “ਭਲਾ ਹੋਰ ਤਾਂ ਸਭ ਕੁਛ ਬਣ ਜਾਉ। ਬਚਨ ਉਨ੍ਹਾਂ ਦਾ 
ਕੀ ਹੈ? ਏਹ ਜ਼ਰੂਰ ਪੁੱਛਣਾ ਚਾਹੀਏ। ਤੁਸੀਂ ਫੇਰ ਜਾਓ ਸ੍ਰਾਲ ਦਾ ਪਤਾ ਲਿਆਓ, ਗੁਰੂ ਜੀ 
ਮੈਥੋਂ ਕੀ ਟਹਿਲ ਕਰਾਉਣੀ ਚਾਹੁੰਦੇ ਹਨ।” 

ਏਹ ਹੁਕਮ ਸੁਣ ਕੇ ਨੰਦ ਲਾਲ ਗੁਰੂ ਜੀ ਪਾਸ ਫੇਰ ਗਿਆ ਬੇਨਤੀ ਕੀਤੀ ਕਿ ਸਤਗੁਰੋ ਜਿਸ ਭਾਂਤ ਮੈਂ 
ਆਪ ਦਾ ਸੇਵਕ ਹਾਂ, ਓਸ ਨੂੰ ਭੀ ਐਸਾ ਹੀ ਸਮਝ ਕੇ ਓਸ ਉੱਤੇ ਕ੍ਰਿਪਾ ਕਰੋ। ਇੱਕ ਤਾਂ ਓਹ 
ਸਵਾਲ ਦਾ ਹਾਲ ਪੁੱਛਦਾ ਹੈ, ਉਸ ਦਾ ਨਿਰਨੇ ਹੋਣਾ ਚਾਹੀਏ, ਦੂਜੇ ਆਪ ਜੰਗ ਵਿੱਚ ਕਿਸ 
ਭਾਂਤ ਤੇ ਕਦੋਂ ਆਓਗੇ? ਗੁਰੂ ਜੀ ਬੋਲੇ, “ਨੰਦ ਲਾਲ! ਤੂੰ ਜਾ ਕੇ ਓਸ ਨੂੰ ਆਖ, ਡਰੇ ਨਾ, 
ਜੁੱਧ ਤਕੜਾ ਹੋ ਕੇ ਕਰੇ। ਜੇ ਪਿਓ ਵਾਂਡੂੰ ਬੇਈਮਾਨ ਨਾ ਹੋਊ, ਤਾਂ ਫਤੇ ਲੈ ਦੇਵਾਂਗੇ। ਸਵਾਲ ਭੀ 
ਓਸ ਨੂੰ ਫਤੇ ਦਵਾ ਕੇ ਫੇਰ ਦੱਸਾਂਗੇ। ਤੂੰ ਜਾ! ਛੇਤੀ ਜੰਗ ਦੀ ਤਿਆਰੀ ਕਰਾ। ਜੰਗ ਜਿੱਤਨ 
ਵਾਲੇ ਜੋਧੇ ਆਪੇ ਅਕਾਲ ਪੁਰਖ ਭੇਜ ਦੇਵੇਗਾ। ਹੁਣ ਤੂੰ ਸਾਡੇ ਪੰਜੀ ਸਿੰਘ ਆਪਣੇ ਨਾਲ ਲੈ 
ਜਾਹ। ਹੋਰ ਜੋਧਿਆਂ ਦਾ ਦਲ ਤੇ ਸਾਨੂੰ ਆਏ ਸਮਝੋ। ਏਹ ਬਚਨ ਕਰ ਕੇ ਗੁਰੂ ਜੀ ਨੇ ਭਾਈ 
ਦਯਾ ਸਿੰਘ ਤੇ ਧਰਮ ਸਿੰਘ ਨੂੰ ਜੱਥੇ ਸਮੇਤ ਓਸ ਦੇ ਨਾਲ ਤੋਰ ਕੇ ਹੁਕਮ ਦਿੱਤਾ, “ “ਤੁਸਾਂ 
ਬਹਾਦਰ ਸ਼ਾਹ ਦੇ ਅੰਗ ਸੰਗ ਰਹਿਣਾ। ਅਸੀਂ ਐਨ ਜੰਗ ਮਚੇ ਹੋਏ ਵਿੱਚ ਆ ਕਰ ਆਜ਼ਮ ਨੂੰ 
ਮਾਰਾਂਗੇ। ਪੀਲੇ ਪੁਸ਼ਾਕੇ ਤੇ ਸੁਇਨੇ ਦੇ ਪਲ ਵਾਲਾ ਸਾਡਾ ਝੰਡਾ ਹੋਊ। ” ਏਹ ਹੁਕਮ ਅਤੇ ਪੰਜੀ 
ਸਿੰਘਾਂ ਨੂੰ ਲੈ ਕੇ ਨੰਦ ਲਾਲ ਗੁਰੂ ਕਿਆ ਪਾਸੋਂ ਫਤੇ ਦੀ ਥਾਪੀ ਲੈ ਕਰ ਬਹਾਦਰ ਸ਼ਾਹ ਨੂੰ 
ਮਥਰਾ ਪਾਸ ਆ ਮਿਲਿਆ। ਸਿੰਘਾਂ ਨੂੰ ਦੇਖ ਕੇ ਬਹਾਦੁਰ ਸ਼ਾਹ ਬਹੁਤ ਖ਼ੁਸ਼ੀ ਹੋਯਾ ਤੇ ਦੋ ਰੁਪਏ 
ਰੋਜ਼ ਸਵਾਰ, ਪੰਜ ਰੁਪਯੇ ਸਰਦਾਰ ਦੇ ਰੋਜ਼ੀਨਾ ਬੰਨ੍ਹ ਕੇ ਆਪਣੇ ਪਾਸ ਰਹਿਣ ਦਾ ਹੁਕਮ 
ਕੀਤਾ। ਭਾਵੇਂ ਨੰਦ ਲਾਲ ਤੇ ਧਰਮ ਸਿੰਘ ਜੀ ਨੇ ਓਹਨੂੰ ਗੁਰੂ ਕੇ ਬਚਨ ਤੇ ਵਾਇਦੇ ਸੁਣਾ ਕੇ 


ਅਮ।-ਤੈਂਪ:੦ 00006 ਕਟ 77016 $ 60 13870 (ਤਰਕ $60006) 1380? 9ਹਧ੧00006 ੪. 0ਮਨ 


[331] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬਹੁਤ ਧੀਰਜ, ਹੌਸਲਾ ਦਿੱਤਾ ਪ੍ਰੰਤੂ ਫੇਰ ਭੀ ਓਸ ਦੀ ਚਿੰਤਾ ਨਾ ਹਟੀ। ਕਿਉਂਕਿ ਸਮਾਨ ਜੰਗ 
ਦਾ ਬਾਦਸ਼ਾਹੀ ਸਭ ਆਜ਼ਮ ਵੰਨੀ ਸੀ। ਏਸ ਪਾਸ ਬਹੁਤ ਥੋੜ੍ਹਾ ਸੀ। ਏਧਰੋਂ ਬਹਾਦੁਰ ਸ਼ਾਹ ਤਾਂ 
ਆਗੂ ਜਾ ਉੱਤਰਿਆ ਤੇ ਓਧਰੋਂ ਤਾਰਾ ਆਜ਼ਮ ਭੀ ਨੇੜੇ ਢੁੱਕਿਆ। ਦੋਹਾਂ ਪਾਸਿਆਂ ਤੋਂ ਜੰਗ ਦੇ 
ਤਿਆਰੇ ਹੋਣ ਲੱਗੇ। 

ਏਧਰ ਗੁਰੂ ਸਾਹਿਬ ਜੀ ਨੇ ਮਲਵਈ ਤੇ ਪੰਜਾਬੀ ਸਿੰਘਾਂ ਦੇ ਨਾਮ ਸਾਰੇ ਦੇਸ ਵਿੱਚ ਜੋ ਪਹਿਲੇ ਹੀ 
ਹੁਕਮਨਾਮੇ ਭੇਜ ਕੇ ਸਭ ਨੂੰ ਆਗ੍ਹੇ ਪਹੁੰਚਨ ਦਾ ਹੁਕਮ ਦੇ ਰੱਖਿਆ ਸੀ। ਓਸ ਕਰ ਕੇ ਅਪਾਰ 
ਜੀ ਨੰਦ ਲਾਲ ਦੁਆਰਾ ਰੁਜ਼ੀਨਾ ਲਗਵਾਉਂਦੇ ਰਹੇ। ਏਸ ਭਾਂਤ 'ਕੱਠੇ ਹੋਏ ਸਿੰਘਾਂ ਨੂੰ ਦੇਖ ਕੇ 
ਬਾਦਸ਼ਾਹ ਨੇ ਬਹੁਤ ਖ਼ੁਸ਼ੀ ਮਨਾਈ ਤੇ ਦਾਰੂ ਸਿੱਕਾ ਸ਼ਸਤ੍ਰ ਜਥਾ ਜੋਗ ਵਰਤਾ ਕਰ ਭਾਈ ਦਯਾ 
ਸਿੰਘ ਦੀ ਕਮਾਨ ਅੰਦਰ ਕਰ ਕੇ ਦਹਿਣਾਂ ਮੋਰਚਾ ਸੌਂਪ ਦਿੱਤਾ ਅਤੇ ਪੰਝੀਆਂ ਸਿੰਘਾਂ ਸਮੇਤ 
ਭਾਈ ਧਰਮ ਸਿੰਘ ਨੂੰ ਆਪਣੇ ਪਾਸ ਰੱਖਿਆ। ਸਾਰੇ ਲਸ਼ਕਰ ਦਾ ਸੂਤ ਬੰਨ੍ਹ ਕੇ ਬਖ਼ਸ਼ੀਸ਼ਾਂ ਦੇ 
ਕਰ ਬਹੁਤ ਹੌਸਲੇ ਫੌਜ ਦੇ ਵਧਾਏ। ਬੇੜੀਆਂ ਦੇ ਫ਼ੁੱਲ ਬੰਧਵਾ ਕਰ ਚੰਬਲ ਨਦੀ ਤੋਂ ਪਾਰ 
ਆਪਣੇ ਦਲ ਨੂੰ ਲੈ ਗਿਆ। ਮੋਰਚੇ ਬੰਦੀ ਕਰਾ ਕੇ ਤੋਪਖਾਨੇ ਬੀੜਵਾ ਦਿੱਤੇ। ਏਹ ਖ਼ਬਰ ਸੁਣ 
ਕੇ ਆਜ਼ਮ ਸ਼ਾਹ ਨੇ ਭੀ ਲੜਾਈ ਦੀ ਤਿਆਰੀ ਕਰਾ ਕੇ ੨੨ ਮੱਘਰ ਸੰਮਤ ੧੭੬੩ ਬਿਕ੍ਰਮੀ 
ਨੂੰ ਤੋਪਖਾਨਾ ਦਗਾ ਦਿੱਤਾ। ਭਾਵੇਂ ਓਸ ਦੇ ਤੋਪਖਾਨੇ ਜੰਮੂਰੇ ਫੌਜ ਆਪ ਨਾਲੋਂ ਦਸ ਗੁਣੇ ਦੇਖ 
ਕੇ ਬਹਾਦਰ ਸ਼ਾਹ ਬਹੁਤ ਚਿੰਤਾਵਾਨ ਸੀ, ਪਰ ਰੱਬ ਦਾ ਤੇ ਗੁਰੂ ਦਾ ਆਸਰਾ ਭਰੋਸਾ ਮਨ ਵਿੱਚ 
ਰੱਖ ਕੇ ਏਸ ਨੇ ਭੀ ਤੋਪਾਂ ਦੇ ਜਵਾਬ ਤੋਪਾਂ ਨਾਲ ਦੇਣੇ ਆਰੰਭ ਦਿੱਤੇ। ਆਕਾਸ਼ ਧੂਏ' ਤੇ ਧੂੜ 
ਨਾਲ ਭਰ ਗਿਆ। ਤਿੰਨ ਦਿਨ ਏਸੇ ਭਾਂਤ ਤੋਪ, ਬੰਦੂਕ, ਤੀਰ, ਜੰਮੂਰੇ ਚੱਲਦੇ ਰਹੇ। ਸੈਂਕੜੇ 
ਘੋੜੇ ਜਵਾਨ ਬੇਜਾਨ ਹੋ ਕੇ ਮੈਦਾਨ ਵਿੱਚ ਲਿਟ ਗਏ। ਲੋਥ ਉੱਤੇ ਲੋਥ ਲਹੂ ਦੇ ਘਰਾਲ 
ਦਿਖਾਈ ਦੇਣ ਲੱਗੇ। ਚੌਥੇ ਦਿਨ ਜਦ ਬਹਾਦੁਰ ਸ਼ਾਹ ਦੀ ਫੌਜ ਵਿੱਚ ਹਲਚਲੀ ਹੋਣ ਲੱਗੀ ਤਾਂ 
ਏਹ ਬਹੁਤ ਭਰਿਆ। ਘੜੀ ਘੜੀ ਸਿੰਘਾਂ ਨੂੰ ਵੰਗਾਰੇ ਅਤੇ ਗੁਰੂ ਨੂੰ ਯਾਦ ਕਰ ਕਰ ਨੰਦ ਲਾਲ 
ਨੂੰ ਆਖੇ, “ਮੁਨਸ਼ੀ ਜੀ! ਤੁਸੀਂ ਛੇਤੀ ਜਾਓ! ਕਿਤੋਂ ਗੁਰੂ ਨੂੰ ਲਿਆਓ। ਜੇ ਅੱਜ ਓਹ ਨਾ 
ਆਏ, ਤਾਂ ਮੇਰੀ ਹਾਰ ਹੋ ਜਾਊ। ਵੈਰੀ ਦਾ ਜ਼ੋਰ ਵਧਦਾ, ਤੇ ਸਾਡਾ ਘਟਦਾ ਜਾਂਦਾ ਹੈ। ਇੱਕ 
ਸਿੱਖਾਂ ਦੇ ਮੋਰਚੇ ਬਿਨਾਂ ਹੋਰ ਸਭ ਮੋਰਚੇ ਹੱਲੇ ਖੜੇ ਹਨ, ਗੁਰੂ ਜੀ ਅਜੇ ਤੱਕ ਨਹੀਂ ਆਏ 
ਸ਼ਾਇਤ ਉਨ੍ਹਾਂ ਨੇ ਮੇਰੇ ਬਾਪ ਦੇ ਪਾਪ ਤੇ ਖੁਟਾਈਆਂ ਮੇਰੇ ਉੱਤੇ ਹੀ ਅਰੋਪਕੇ ਮੈਨੂੰ ਮਰਵਾਉਣ 
ਲਈ ਦਮ ਦਿੱਤਾ ਹੋਵੇ, ਪਾਸੋਂ ਧਰਮ ਸਿੰਘ ਜੀ ਬੋਲੇ ਧੀਰਜ ਧਾਰ ਹਿੰਮਤ ਨਾ ਹਾਰ, ਗੁਰੂ ਜੀ 
ਦੇ ਬਚਨ ਪੱਥਰ ਦੀਆਂ ਲੀਕਾਂ ਹਨ ਕਦੇ ਮਿਟਣੇ ਨਹੀਂ, ਉਨ੍ਹਾਂ ਦਾ ਕਿਸੇ ਨਾਲ ਵੈਰ ਵਿਰੋਧ ਭੀ 
ਨਹੀਂ, ਓਹ ਧਰਮ ਅਵਤਾਰ ਆਪਣਾ ਬਚਨ ਕਦੇ ਨਹੀਂ ਹਾਰਦੇ ਤੂੰ ਤਕੜਾ ਹੋ, ਭਾਵੇਂ ਓਸ 
ਵੇਲੇ ਹੋਰ ਬੀ ਦਨਾਵਾਂ ਨੇ ਬਹੁਤ ਧੀਰਜ ਦਿਲਾਸਾ ਦਿੱਤਾ ਪਰ ਓਸ ਦੀ ਏਹੋ ਟੇਕ ਲੱਗੀ ਰਹੀ 
ਕਿ ਜਾਓ ਛੇਤੀ ਗੁਰੂ ਜੀ ਨੂੰ ਲਜਾਓ, ਅੰਤਰਜਾਮੀ ਗੁਰੂ ਸਾਹਿਬ ਜੀ ਭੀ ਓਸ ਸਮੇਂ ਆਗਰੇ 
ਪਹੁੰਚ ਗਏ ਸੇ। ਸਿੰਘਾਂ ਤੋਂ ਝਟਪਟ ਪਤਾ ਲੈ ਕੇ ਨੰਦ ਲਾਲ ਨੇ ਗੁਰੂ ਜੀ ਕੇ ਚਰਨ ਜਾ ਫੜੇ। 
ਓਜਰ ਤਹਾ ਦਾਰ ਜੀਨ ਨੇ ਦਾਗ ਗਿਣਤੀ ਗਲੀ ਤੀਜੀ ਚੀ ਜਿਤ ਨ ਬੀ ਗੜ ਤੀ ਜਰੀ 
ਗੁਰੂ ਜੀ ਕੀ ਸ੍ਹਾਲ ਕਰਨਗੇ? ਜੇ ਕੁਛ ਵਧ ਕੇ ਮੰਗਯਾ, ਦੇਣਾ ਔਖਾ ਹੋਯਾ ਤਾਂ ਟਾਲਾ ਵਾਲਾ 
ਕਰ ਛਡਾਂਗਾ। ਕਹਾਵਤ ਹੈ, ਜੇ ਵਪਾਰੀ ਦੀ ਨੀਤਿ ਵਿੱਚ ਦਗਾ ਹੋਵੇ ਤਾਂ ਨਫ਼ਾ ਮਾਰਿਆ ਜਾਂਦਾ 
ਹੈ। ਜੇ ਸ਼ਾਹੂਕਾਰ ਦੀ ਬਦਨੀਤ ਹੋ ਜਾਵੇ ਤਾਂ ਪੂੰਜੀ ਮਾਰੀ ਜਾਂਦੀ ਹੈ। ਓਹੋ ਬਾਤ ਬਹਾਦਰ ਸ਼ਾਹ 
ਦੇ ਅੱਗੇ ਆਈ। ਜਦ ਓਨ ਗੁਰੂ ਜੀ ਦਾ ਸ੍ਰਾਲ ਪੂਰਾ ਕਰਨੋਂ ਟਾਲਾ ਕਰਨ ਦੀ ਚਿਤਵਨਾ 
ਕੀਤੀ, ਓਸੇ ਘੜੀ ਓਹਦੀ ਫੌਜ ਨੂੰ ਭਾਂਜ ਪੈ ਗਈ, ਜਿਸ ਤੋਂ ਉਹ ਬਹੁਤ ਦੁਖੀ ਹੋਯਾ ਤੇ ਲੱਗਾ 
ਪਛਤਾਉਣ ਕਿ ਮੈਂ ਕਯੋਂ ਲੜਨਾ ਸੀ? ਕਿਸੇ ਦੇਸ਼ ਨੂੰ ਨਿੱਕਲ ਜਾਂਦਾ ਸੁਖੱਲਾ ਰਹਿੰਦਾ। ਹੁਣ ਤਾਂ 
ਸਵਾਇ ਰੱਬ ਦੇ ਤੇ ਗੁਰੂ ਦੇ, ਹੋਰ ਕੋਈ ਸਹਾਇਕ ਮੇਰਾ ਨਹੀਂ। ਉਹੋ ਕ੍ਰਿਪਾ ਕਰਨ, ਤਾਂ 

ਬਚਾਉ ਹੁੰਦਾ ਹੈ। ਨਹੀਂ ਤਾਂ ਆਜ਼ਮ ਸ਼ਾਹ ਮੈਨੂੰ ਫੜ ਕੇ ਬੁਰਾ ਦੁੱਖ ਦੇ ਕੇ ਮਾਰੇਗਾ। ਉਧਰ ਨੰਦ 
ਲਾਲ ਨੇ ਜਦ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਤਾਂ ਮਹਾਰਾਜ ਬੋਲੇ, “ਭਾਈ ਨੰਦ ਲਾਲ ! ਤੂੰ ਨਹੀਂ 
ਜਾਣਦਾ ਜਦ ਓਸ ਦੀ ਜੰਗ ਵਿੱਚ ਜ਼ਰਾ ਕੁ ਤੇਜ਼ੀ ਪਿਛਲੇ ਦਿਨ ਹੋਈ ਸੀ, ਤਾਂ ਓਸ ਨੇ ਏਹ 
ਦਲੀਲ ਕੀਤੀ ਸੀ ਕਿ ਜੇਕਰ ਗੁਰੂ ਕੇ ਕੋਈ ਔਖਾ ਸ੍ਰਾਲ ਕਰਨਗੇ, ਤਾਂ ਮੈੱ'_ਟਾਲਾ ਕਰ 
ਛਡਾਂਗਾ। ਏਸੇ ਨੀਤੀ ਬਦਲੀ ਤੋਂ ਓਸ ਨੂੰ ਭਾਂਜ ਪਈ। ਨਹੀਂ ਤਾਂ ਕਦੇ ਭਾਂਜ ਨਾ ਪੈਂਦੀ।” ਨੰਦ 
ਲਾਲ ਨੇ ਹੱਥ ਬੰਨ੍ਹ ਕੇ ਆਖਿਆ, “ਦੀਨ ਦਿਆਲ ਤੁਸੀਂ ਓਸ ਤੁਰਕ ਦੇ ਖਯਾਲ ਵੰਨੀ ਧਜਾਨ 
ਨਾ ਕਰੋ। ਆਪਣੇ ਬਚਨ ਤੇ ਬਿਰਦ ਦੀ ਲਾਜ ਸੰਭਾਲੋਂ। ਖੋਟੇ ਖਰੇ ਨੂੰ ਫੇਰ ਤਾੜ ਲੈਣਾਂ। ਹੁਣ 
ਵੇਲਾ ਨਹੀਂ। ਜਜੋਂ ਜਾਣੋਂ, ਤਜੋਂ ਬੇੜਾ ਬੰਨੇ ਲਾਓ।” ਕਲਗੀਧਰ ਬੋਲੇ, “ਭਾਈ ਸਿੱਖਾ ! ਜਦ 
ਓਹ ਹੁਣੇ ਖੋਟੀਆਂ ਚਿਤਵਨਾ ਕਰਦਾ ਹੈ, ਤਾਂ ਫੇਰ ਕਦੋਂ ਸਾਬਤੀ ਪਾਲੇਗਾ? ਤੁਰਕ ਦਾ ਵਿਸਾਹ 
ਨਹੀ। ਹੁਣ ਤਾਂ ਜੇਕਰ ਓਸ ਨੇ ਫਤੇ ਲੈਣੀ ਹੈ ਤਾਂ ਏਹ ਲਿਖਤ ਕਰ ਦੇਵੇ ਕਿ ਜੋ ਕੁਛ ਗੁਰੂ ਕੇ 
ਸ੍ਰਾਲ ਕਰਨਗੇ ਮੈਂ ਓਹੋ ਪੂਰਾ ਕਰਾਂਗਾ, ਜ਼ਾਮਨ ਖ਼ੁਦਾ ਹੋਯਾ। ਏਸ ਲਿਖਤ ਪਰ ਮੁਹਰ ਆਪਣੀ 
ਲਾ ਕੇ ਆਪਣੇ ਮਾਮੇ ਮਿਰਜ਼ੇ ਇਮਾਨ ਬੇਗ ਦੇ ਹੱਥ ਸਾਡੇ ਪਾਸ ਭੇਜ ਦੇਵੇ ਤਾਂ ਪਲੋਂ ਪਲੀ ਵਿੱਚ 
ਓਸ ਦੇ ਬੈਰੀ ਨੂੰ ਮਾਰ ਕੇ ਬਾਦਸ਼ਾਹੀ ਲੈ ਦੇਵਾਂਗੇ। ਨਹੀਂ ਤਾਂ ਓਸ ਦੇ ਭਾਗ ਦਾ ਜੋ ਹੋਵੇ ਸੋ 
ਭਾਈ ਨੰਦ ਲਾਲ ਨੇ ਓਸੇ ਘੜੀ ਮੁੜ ਬਹਾਦੁਰ ਸ਼ਾਹ ਪਾਸ ਆ ਕੇ ਜਦ ਸਾਰੀ ਕਥਾ ਸੁਣਾਈ ਤਾਂ ਓਹ 
ਸ਼ਰਮਿੰਦਾ ਹੋ ਕੇ ਆਪਣੇ ਕੀਤੇ ਪਰ ਬਹੁਤ ਪਛਤਾਇਆ ਅਤੇ ਗੁਰੂ ਜੀ ਨੂੰ ਸੱਚੇ ਅਜ਼ਮਤੀ ਮੰਨ 
ਕੇ ਓਸੇ ਛਿਨ ਏਹ ਅਕਰਾਰ ਨਾਮਾ (ਬਹਾਦਰ ਸ਼ਾਹ ਨੇ ਇਕਰਾਰਨਾਮਾ ਲਿਖ ਕੇ ਭੇਜਿਆ) ਲਿਖ ਕੇ 
ਮੁਹਿਰ ਲਾਈ ਕੇ (ਜੋ ਕੁਛ ਗੁਰੂ ਸਾਹਿਬ ਜੀ ਬਚਨ ਕਰਨਗੇ ਮੈਂ ਓਹੋ ਪੂਰਾ ਕਰਾਂਗਾ) ਆਪਣੇ 
ਮਾਮੇ ਦੇ ਹੱਥ ਦੇ ਕੇ ਹਾਕਮ ਰਾਇ ਦੇ ਸਾਥ ਗੁਰੂ ਜੀ ਪਾਸ ਭੇਜ ਦਿੱਤਾ। ਏਨ੍ਹਾਂ ਨੇ ਓਹ ਲਿਖਤ 
ਦੇ ਕਰ ਬਹੁਤ ਬੇਨਤੀ ਕੀਤੀ ਕਿ ਮਹਾਰਾਜ ਹੁਣ ਤਾਂ ਸ਼ਰਣ ਪਏ ਦੀ ਜ਼ਰੂਰ ਲਾਜ ਰੱਖੋ। 
ਕਲਗੀਧਰ ਜੀ ਨੇ ਆਖਯਾ, “ਜਾਓ ਬਹਾਦੁਰ ਸ਼ਾਹ ਨੂੰ ਆਖ ਦਿਓ ਫੌਜ ਨੂੰ ਅੱਗੇ ਬਧਾ ਕੇ 
ਲੜਾਵੇ। ਜਦ ਸਾਡਾ ਸੁਇਨੇ ਦੇ ਫ਼ਲ ਵਾਲਾ ਨਿਸ਼ਾਨ ਆਪਣੇ ਦਲ ਵਿੱਚ ਲਿਸ਼ਕਦਾ ਦੇਖੇ, ਤਾਂ 
ਆਪਣੀ ਫੌਜ ਦਾ ਹੱਲਾ ਕਰ ਦੇਵੇ। ਅਸੀਂ ਆਜ਼ਮ ਸ਼ਾਹ ਨੂੰ ਮਾਰ ਕੇ ਏਸ ਨੂੰ ਫ਼ਤੇ ਲੈ 
ਦੇਵਾਂਗੇ।” ਜਦ ਉਨ੍ਹਾਂ ਨੇ ਗੁਰੂ ਸਾਹਿਬ ਜੀ ਦੇ ਬਚਨ ਬਹਾਦਰਸ਼ਾਹ ਨੂੰ ਸੁਣਾਏ, ਤਾਂ ਓਸ ਨੂੰ 
ਫੇਰ ਹੌਸਲਾ ਤੇ ਭਰੋਸਾ ਹੋ ਗਿਆ। ਫੌਜ ਨੂੰ ਅੱਗੇ ਵਧਾ ਕੇ ਦਿਨ ਚੜ੍ਹਦੇ ਦੇ ਨਾਲ ਲੜਾਈ 
ਆਰੰਭ ਦਿੱਤੀ। ਤੋਪਾਂ ਦੇ ਕੜਕਾਟ ਨਾਲ ਅਕਾਸ਼ ਗੂੰਜ ਉਠਯਾ ਧਰਤੀ ਦੀ ਦਸ਼ਾ ਬੇੜੀ ਵਾਂਗੂੰ ਹੋ 
ਗਈ ਤੇ ਸੂਰਜ ਦੀ ਜੋਤ ਮੰਦ ਹੋਣੇ ਕਰ ਅੰਧੇਰਾ ਛਾਇ ਗਿਆ। ਗਰਦ ਗੁਬਾਰ ਧੂੰਆਂ ਧਾਰ 
ਮਾਰੋ ਮਾਰ ਮਚ _ਗਿਆ। ਹਥਯਾਰ ਤੇ ਹਥਯਾਰ ਵਜ ਕੇ _ਚਿੰਗਾੜੇ ਟਿਟਾਣੇ, ਪਲੀਤੇ 
ਬਿਜਲੀਆਂ, ਨੌਬਤਾਂ ਨਗਾਰੇ ਮੇਘ ਗੂਜਨੇ ਲਗੇ। ਤਦੋਂ ਨੂੰ ਗੁਰੂ ਸਾਹਿਬ ਕੁਮੈਂਤ ਤੇ ਸਵਾਰ ਜਿਗਾ 
ਕਲਗੀ ਸ਼ਸਤ੍ਰਾਂ ਬਸਤ੍ਰਾਂ ਨਾਲ ਸਜੇ ਹੋਏ ਸਿੰਘਾਂ ਦੇ ਜਥੇ ਸਮੇਤ ਖੇਤ ਵਿੱਚ ਜਾ ਫਿਰੇ। ਬਹਾਦੁਰ 
ਸ਼ਾਹ ਹਾਥੀ ਉੱਤੇ ਬੈਠਾ ਜੰਗ ਦੇਖਦਾ ਤੇ ਜੰਗੀ ਸਰਦਾਰਾਂ ਬਹਾਦਰਾਂ ਨੂੰ ਸ਼ਾਬਾਸ਼ ! ਸ਼ਾਬਾਸ਼ ! ਦੀ 
ਦਲੇਰੀ ਦੇ ਕਰ ਏਧਰ ਓਧਰ ਦੌੜਾ ਰਿਹਾ ਸੀ। ਭਾਈ ਧਰਮ ਸਿੰਘ ਨੇ ਜਦ ਜਾ ਕੇ ਬਾਦਸ਼ਾਹ 
ਨੂੰ ਗੁਰੂ ਕਾ ਨਿਸ਼ਾਨ ਤੇ ਸਿੰਘਾਂ ਦੇ ਤੁੰਮਲ ਸਮੁੰਦੂ ਵਿੱਚ ਗੰਗਧਾਰਾ ਵਾਂਡੂ ਸਾਰੀ ਲਸ਼ਕਰ ਵਿੱਚ 
ਮਾਰੋ ਮਾਰ ਦੀ ਪੁਕਾਰ ਤੇ ਅਕਾਲ ਅਕਾਲ ਦਾ ਗੁੰਜਾਰ ਕਰਦਾ ਹੋਜਾ ਧਸਿਆ ਜਾਂਦਾ ਦੇਖਿਆ 
ਤਾਂ ਐਡੀ ਖ਼ੁਸ਼ੀ ਚੜ੍ਹੀ, ਜਾਮਾ ਫਟ ਗਿਆ ਤੇ ਏਹੋ ਜੀ ਵਿੱਚ ਆਈ ਕਿ ਹੁਣ ਫਤੇ ਪਾਈ। 
ਉਧਰੋਂ ਜਿਉ ਹੀ ਆਜ਼ਮ ਦਾ ਦਲ ਬਾਦਲ ਸਾਵਣੀ ਘਟਾ ਵਾਂਡੂ ਉਮਡਿਆ ਤੇ ਗੋਲੀਆਂ ਤੀਰਾਂ 
ਦੀ ਬਰਖਾ ਕਰਦਾ ਹੋਯਾ ਵਧਦਾ ਆਉਂਦਾ ਸੀ ਤੇ ਆਜ਼ਮ ਸ਼ਾਹ ਹਾਥੀ ਉੱਤੇ ਬੈਠਾ ਹੁੱਦੇਦਾਰਾਂ ਦੇ 
ਨਾਮ ਲੈ ਲੈ ਇਸ ਭਾਂਤ ਦੇ ਲਲਕਾਰੇ ਮਾਰ ਰਿਹਾ ਸੀ ਕੇ ਤੁਸਾਂ ਨੂੰ ਕੀ ਹੋ ਗਿਆ? ਬੈਰੀ ਦਾ 
ਦਲ ਤਾਂ ਤੁਹਾਡੇ ਦਲ ਅੱਗੇ ਆਟੇ ਵਿੱਚ ਲੂਣ ਹੈ। ਕਯੋਂ ਨਹੀਂ ਅੱਗੇ ਵਧ ਕੇ ਫਤੇ ਲੈਂਦੇ? ਏਦਾਂ 

ਪੁਕਾਰਦੇ ਹੋਏ ਓਸ ਨੇ ਜਯੋਂ ਹੀ ਆਪਣਾ ਹਾਥੀ ਅੱਗੇ ਬਧਾਯਾ ਤੇ ਜੋਧੇ ਉਮਡੇ, ਤਯੋਂ ਹੀ ਗੁਰੂ 
ਸਾਹਿਬ ਜੀ ਨੇ ਬੀਰ ਰਸ ਨੂੰ ਵਧਾ ਕੇ ਐਨ ਸਮਾਂ ਦੇਖ ਕਰ ਇੱਕ ਤੀਛਨ ਤੀਰ ਕੰਨ ਤਾਈਂ 
ਖਿੱਚ ਕੇ ਕਮਾਂਦ ਵਿੱਚੋਂ ਐਸੇ ਜ਼ੋਰ ਨਾਲ ਛੱਡਿਆ, ਸੱਪ ਦੇ ਬਰਮੀ ਵਿੱਚ ਧਸਣ ਵਾਂਡੂ ਠੀਕ 
ਟਿਕਾਣੇ ਆਜ਼ਮ ਦੇ ਮੱਥੇ ਵਿੱਚ ਗੱਡ ਕੇ ਗਿੱਚੀ ਪਿੱਛੇ ਜਾ ਨਿਕਲਯਾ। ਓਸ ਦੀ ਉੜੰਬ ਨਾਲ 
ਆਜ਼ਮਸ਼ਾਹ ਜਿਮੀਂ ਉੱਤੇ ਡਿਗ ਪਿਆ। ਗੁਰੂ ਜੀ ਦੇ ਹੱਥੋਂ ਮਰਨੇ ਕਰ ਓਹਤਾਂ ਭਿਸ਼ਤ ਪਹੁੰਚ 
ਗਿਆ। ਦੇਹ ਉਸ ਦੀ ਖੇਹ ਵਿੱਚ ਡਿਗ ਪਈ। ਓਸ ਵੇਲੇ ਬੀਰ ਰਸ ਦੇ ਜੋਸ਼ ਵਿੱਚ ਆਏ ਹੋਏ 
ਸਿੰਘਾਂ ਨੇ ਤੇ ਗੁਰੂ ਜੀ ਨੇ ਬਹੁਤ ਬੈਰੀ ਬੰਗਾਰ ਕੇ ਮਾਰੇ। ਤਾਰੇ ਆਜ਼ਮ ਦਾ ਤਾਰੇ ਵਾਂਡੂ ਟੁੱਟ ਕੇ 
ਡਿੱਗਣਾ ਹੀ ਬਹਾਦੁਰ ਸ਼ਾਹ ਦੀ ਫਤੇ (ਬਹਾਦਰ ਸ਼ਾਹ ਦੀ ਜਿੱਤ) ਦਾ ਡੱਕਾ ਬਜ ਗਿਆ। ਜਿਸ ਕਰ 
ਕੇ ਝਟ ਪਟ ਸਾਰੇ ਫੌਜੀ ਅਫਸਰ ਓਸ ਵੰਨੀ ਦੇ ਲੜਾਈ ਬੰਦ ਕਰ ਕੇ ਏਸੇ ਨੂੰ ਆ ਮਿਲੇ। 
ਗੁਰੂ ਸਾਹਿਬ ਤਾਂ ਆਪਣਾ ਬਚਨ ਪੂਰਾ ਕਰ ਕੇ ਮੁੜ ਆਗ੍ਰੇ (ਜਿਥੇ ਹੁਣ ਗੁਰਦੁਆਰਾ ਬਾਗ਼ 
ਵਿੱਚ ਹੈ) ਆ ਗਏ ਤੇ ਬਹਾਦੁਰਸ਼ਾਹ ਆਜ਼ਮ ਦੀ ਲੋਥ ਪਾਸ ਜਾ ਖੜਾ ਹੋਯਾ। ਤੀਰ ਕਢਵਾ ਕੇ 
ਰੱਖ ਲੀਤਾ ਅਰ ਓਸ ਨੂੰ ਚੁਕਾ ਕਰ ਆਗੂ ਭੇਜ ਦਿੱਤਾ। ਪਿੱਛੋਂ ਆਪ ਭੀ ਨਿਸ਼ਾਨਾਂ ਦੇ ਫਰਰੇ 
ਝੁਲਾ ਕੇ ਫਤੇ ਦੇ ਨਗਾਰੇ ਬਜਵਾਉਂਦਾ ਹੋਯਾ ਆਗਰੇ ਦੇ ਕਿਲ੍ਹੇ ਵਿੱਚ ਆ ਗਿਆ। ਫਤੇ ਦੀ 
ਸ਼ਲਕ ਕਰਾ ਦਿੱਤੀ। ਅਗਲੇ ਦਿਨ ਦਰਬਾਰ ਕਰ ਬਾਦਸ਼ਾਹੀ ਤਾਜ ਸਿਰ ਪਰ ਧਰ ਕਰ ਤਖ਼ਤ 
ਉੱਤੇ ਬੈਠ ਕੇ ਸਭ ਤੋ' ਨਜ਼ਰਾਂ ਲੈ ਲਈਆਂ। ਇਨਾਮ ਬਖ਼ਸ਼ੇ ਕਈ ਲਖ ਰੁਪਯਾ ਪੁੰਨਜ ਕੀਤਾ। 
ਹਜ਼ਾਰ ਬਾਰ ਸਿਜਦਾ ਪਰਮੇਸ਼ਰ ਦਾ ਤੇ ਗੁਰੂ ਕਾ ਧੰਨਵਾਦ ਕਰ ਕੇ ਭਾਈ ਧਰਮ ਸਿੰਘ ਦਯਾ 
ਸਿੰਘ ਨੂੰ ਆਖਿਆ ਕਿ ਤੁਸੀਂ ਗੁਰੂ ਜੀ ਪਾਸ ਜਾਓ। ਜਿੱਥੇ ਹੋਣ, ਮੈਨੂੰ ਖ਼ਬਰ ਦਿਓ। ਮੈਂ ਉਨ੍ਹਾਂ 
ਨੂੰ ਮੱਥਾ ਟੇਕਣ ਜਾਵਾਂ। ਓਸ ਸਮੇਂ ਅਨੇਕ ਤੀਰੰਦਾਜ਼ਾਂ ਨੇ ਆਜ਼ਮ ਦੇ ਮਾਰਨ ਦਾ ਦਾਵਾ ਕੀਤਾ 
ਪਰ ਉਨ੍ਹਾਂ ਦੇ ਤੀਰਾਂ ਨਾਲ ਆਜ਼ਮ ਦਾ ਘਾਤੀ ਤੀਰ ਨਾ ਮਿਲਣ ਕਰ ਕਿਸੇ ਨੂੰ ਇਨਾਮ ਨਾ 
ਲੱਭਾ। ਅਮੀਰ ਵਜ਼ੀਰ ਹੈਰਾਨ ਹੋ ਕੇ ਓੜਕ ਏਹੋ ਕਹਿ ਰਹੇ ਸੇ ਕਿ ਏਹ ਤੀਰ ਕਿਸੇ ਫ਼ਰਿਸ਼ਤੇ 
ਦਾ ਹੋਵੇ ਤਾਂ ਹੋਵੇ ਪਰ ਸਾਡੀ ਬਾਦਸ਼ਾਹੀ ਵਿੱਚੋਂ ਕਿਸੇ ਦਾ ਨਹੀਂ। ਤਦੋਂ ਨੂੰ ਭਾਈ ਧਰਮ ਸਿੰਘ 
ਨੇ ਮੁੜ ਗੁਰੂ ਜੀ ਪਾਸੋਂ ਜਾ ਕੇ ਬਾਦਸ਼ਾਹ ਨੂੰ ਦੱਸਯਾ ਤਾਂ ਓਸ ਨੇ ਭਾਈ ਨੰਦ ਲਾਲ ਤੇ ਆਪਣੇ 
ਮਾਮੇ ਇਮਾਨ ਬੇਗ ਨੂੰ ਗੁਰੂ ਪਾਸ ਭੇਜ ਕੇ ਬੇਨਤੀ ਕਰ ਭੇਜੀ ਕਿ ਮੈਨੂੰ ਫੁਰਸਤ ਨਹੀਂ ਹੋਈ 
ਕੱਲ੍ਹ ਨੂੰ ਜ਼ਜਾਰਤ ਕਰੇਗਾ। ਏਨ੍ਹਾਂ ਦੋਹਾਂ ਨੇ ਗੁਰੂ ਕੇ ਪਾਸ ਜਾ ਕੇ ਮੁਬਾਰਕਬਾਦ ਦੇ ਕਰ 
ਜੰਗ ਜੀਤ ਦੀਆਂ ਬਾਤਾਂ ਕਰਦੇ ਰਹੇ। ਜਾਣ ਬੁਝ ਕੇ ਨੰਦ ਲਾਲ ਨੇ ਜਦ ਆਜ਼ਮ ਦੇ ਖ਼ੂਨੀ ਤੀਰ 
ਦਾ ਵਰਨਣ ਕੀਤਾ ਤਾਂ ਭਾਈ ਦਯਾ ਸਿੰਘ ਨੇ ਗੁਰੂ ਕੇ ਤੀਰ ਦਿਖਾਏ ਜੋ ਓਸ ਨਾਲ ਐਨ 
ਮਿਲਦੇ ਦੇਖ ਕਰ ਇਮਾਨ ਬੇਗ ਨੂੰ ਪੱਕਾ ਭਰੋਸਾ ਹੋ ਗਿਆ ਕਿ ਠੀਕ ਗੁਰੂ ਨੇ ਆਜ਼ਮ ਨੂੰ 
ਮਾਰਿਆ ਹੈ। ਫੇਰ ਤਾਂ ਗੁਰੂ ਤੋਂ ਆਗਯਾ ਲੈ ਕੇ ਓਸ ਨੇ ਛਾਤੀ ਠੋਕ ਕਰ ਬਾਦਸ਼ਾਹ ਪਾਸ ਆਖ 
ਦਿੱਤਾ ਕਿ ਗੁਰੂ ਨੇ ਆਜ਼ਮ ਨੂੰ ਮਾਰਿਆ ਹੈ। ਦੂਜੇ ਦਿਨ ਬਹਾਦਰਸ਼ਾਹ ਅਨੇਕ ਅਮੀਰਾਂ ਬਜ਼ੀਰਾਂ 
ਨੂੰ ਸਾਥ ਲੈ ਕੇ ਗੁਰੂ ਜੀ ਪਾਸ ਆਯਾ। ਗਯਾਰਾਂ ਸੌ ਮੁਹਿਰ ਅੱਗੇ ਧਰ ਕੇ ਮੱਥਾ ਟੇਕਿਆ 
ਦਰਸ਼ਨ ਕਰ ਕੇ ਬਹੁਤ ਖ਼ੁਸ਼ੀ ਹੋਯਾ ਤੇ ਆਖਣ ਲੱਗਾ, “ਮੇਰੀ ਲਾਜ ਆਪ ਨੇ ਰੱਖੀ ਹੈ। ਨਹੀਂ 
ਤਾਂ ਮੈਨੂੰ ਆਜਜ਼ ਨੂੰ ਬਾਦਸ਼ਾਹੀ ਕਿੱਥੋਂ ਲੱਭਣੀ ਸੀ?” ਜੰਗ ਦਾ ਤੇ ਆਜ਼ਮ ਮਾਰੇ ਜਾਣ ਦਾ 
ਜ਼ਿਕਰ ਚਲਣੇ ਪਰ ਬਾਦਸ਼ਾਹ ਨੇ ਓਹੋ ਤੀਰ ਗੁਰੂ ਜੀ ਅੱਗੇ ਰੱਖ ਦਿੱਤਾ। ਗੁਰੂ ਜੀ ਨੇ ਆਪਣਾ 
ਭੱਥਾ ਭਰਿਆ ਹੋਯਾ ਤੀਰਾਂ ਦਾ ਓਸ ਤੀਰ ਉੱਤੇ ਉਲਟਾ ਕੇ ਆਖਯਾ, “ਹੁਣ ਪਛਾਣੋ ਓਹ ਤੀਰ 
ਕੇੜ੍ਹਾ ਹੈ। ” ਉਹ ਵਿਚੇ ਮਿਲ ਗਿਆ। ਕਿਸੇ ਦੀ ਪਛਾਣ ਵਿੱਚ ਨਾ ਆਯਾ। ਫੇਰ ਤਾਂ ਬਾਦਸ਼ਾਹ 
ਮਹਾਰਾਜ ਜੀ ਦੇ ਚਰਨ ਕਮਲ ਚੁੱਮਣ ਲੱਗ ਪਿਆ ਤੇ ਆਖਣ ਲੱਗਾ, “ਏਹ ਬਾਦਸ਼ਾਹੀ ਮੈਨੂੰ 
ਕੇਵਲ ਆਪ ਨੇ ਹੀ ਬਖ਼ਸ਼ੀ ਹੈ। ਹੁਣ ਆਪ ਮੇਰੇ ਨਾਲ ਜ਼ਰੂਰ ਦਿੱਲੀ ਚੱਲੋ। ਸੈਂ ਕੱਲ੍ਹ ਨੂੰ 
ਤਿਆਰ ਹਾਂ। ਓਥੋਂ ਦਾ ਬੰਦੋਬਸਤ ਕਰ ਕੇ ਫੇਰ ਦੱਖਣ ਦੇਸ ਦਾ ਦੌਰਾ ਕਰਾਂਗੇ।” 

ਗੁਰੂ ਜੀ ਦਾ ਦਿੱਲੀ ਪਹੁੰਚਣਾਂ ਬਾਦਸ਼ਾਹ ਨਾਲ ਝਗੜਾ ਹੋਣਾ 

ਗੁਰੂ ਜੀ ਤੋਂ ਬਚਨ ਲੈ ਕੇ ਬਾਦਸ਼ਾਹ ਨੇ ਡੇਰੇ ਆ ਕੇ ਸਵਾ ਲੱਖ ਰੁਪਏ ਦੀਆਂ ਮੁਹਰਾਂ ਖਾਲਸੇ ਜੀ ਨੂੰ 
ਖ਼ਰਚ ਇਨਾਮ ਤੇ ਇੱਕ ਪਾਲਕੀ, ਹਾਥੀ ਗੁਰੂ ਜੀ ਵਾਸਤੇ ਭੇਜ ਕੇ ਦਿੱਲੀ ਵਲ ਚੜ੍ਹਾਈ ਕਰ 
ਦਿੱਤੀ। ਗੁਰੂ ਸਾਹਿਬ ਭੀ ਅਗਲੇ ਦਿਨ ਹੀ ਆਗਰੇ ਤੋਂ ਚੱਲ ਕੇ ਮਥਰਾ ਆ ਉੱਤਰੇ। 
ਬਿੰਦੁਾਬਨ ਗੋਕਲ ਦਾ ਸੈਲ ਕਰ ਕੇ ਬਿਸਾਮ ਘਾਟ ਇਸ਼ਨਾਨ ਕੀਤੇ, ਦਾਨ ਦਿੱਤੇ ਅਰ ਜਿਸ 
ਚੋਬੇ ਦੇ ਮਕਾਨ ਪਰ ਉੱਤਰੇ ਸੇ, ਜਦ ਓਸ ਨੂੰ ਗੁਰੂ ਜੀ ਮੁਹਰਾਂ ਦੀ ਮੁਨੀ ਭਰ ਕੇ ਦੇਣ ਲੱਗੇ 
ਤਾਂ ਓਨ ਚਰਨ ਫੜ ਲਏ ਅਤੇ ਪਰਲੋਕ ਦਾ ਸੁਖ ਜੰਮਣ ਮਰਨ ਦੀ ਨਿਵਿਰਤੀ ਮੰਗੀ। ਗੁਰੂ 
ਸਾਹਿਬ ਜੀ ਨੇ ਅਧਿਕਾਰੀ ਜਾਣ ਉਪਦੇਸ਼ ਦੇ ਮੁਕਤ ਕੀਤਾ। 

ਏਧਰ ਜਦ ਬਾਦਸ਼ਾਹ ਦਿੱਲੀ ਪਹੁੰਚਿਆ ਤੇ ਗੁਰੂ ਜੀ ਅਜੇ ਨਾ ਗਏ। ਤਾਂ ਓਸ ਦੇ ਮਨ ਵਿੱਚ ਖਤਰਾ ਪੈ 
ਗਿਆ ਜੋ ਕਿਤੇ ਗੁਰੂ ਜੀ ਮਰਹੱਟਿਆਂ ਨਾਲ ਨਾ ਮਿਲ ਗਏ ਹੋਣ, ਜੋ ਆਏ ਨਹੀਂ। ਇਹ ਸੋਚ 
ਕੇ ਆਪਣੇ ਮਾਮੇ ਤੇ ਹਾਕਮ ਰਾਏ ਨੂੰ ਭੇਜਯਾ ਕਿ ਗੁਰੂ ਸਾਹਿਬਾਂ ਨੂੰ ਜਿੱਥੋਂ ਤੱਕ ਹੋ ਸਕੇ, ਛੇਤੀ 
ਲੈ ਆਓ। ਸੋ ਇਹ ਦੋਵੇਂ ਗੁਰੂ ਜੀ ਨੂੰ ਜਾ ਮਿਲੇ। ਬੜੇ ਪ੍ਰੇਮ ਨਾਲ ਗੱਲਾਂ ਕਰ ਕੇ ਪੰਜਵੇਂ ਦਿਨ 
ਦਿੱਲੀ ਵਿਖੇ ਲੈ ਆਏ ਅਰ ਮੋਤੀ ਬਾਗ਼ ਵਿੱਚ ਉਤਾਰਾ ਦਿੱਤਾ। ਹੁਣ ਮੌਜੀ ਸਾਹਿਬ ਗੁਰੂ ਕਾ 
ਨਿਸ਼ਾਨ ਹੈ ਤੇ ਬਾਦਸ਼ਾਹ ਵੱਲੋਂ ਸੇਵਾ ਹੋਣ ਲੱਗੀ। 

ਓਸ ਸਮੇਂ ਗੁਰੂ ਕੇ ਮਹਿਲ ਭੀ ਓਥੇ ਹੀ ਜੁਵਾਹਰ ਸਿੰਘ ਅਰੋੜੇ ਸਿੱਖ ਦੀ ਹਵੇਲੀ ਵਿੱਚ ਰਿਹਾ ਕਰਦੇ 
ਸੇ। ਗੁਰੂ ਜੀ ਮਿਲਨ ਵਾਸਤੇ ਗਏ ਤਾਂ ਸੰਗਤ ਦਿੱਲੀ ਦੀ ਦਰਸ਼ਨ ਕਰਨ ਵਾਸਤੇ ਆ ਕੱਠੀ 
ਹੋਈ। ਕਿਉਂਕਿ ਮਾਈਆਂ ਬੀਬੀਆਂ ਬਾਗ਼ ਵਿੱਚ ਘੱਟ ਆ ਸਕਦੀਆਂ ਸਨ। ਸਭ ਨੇ ਜਥਾ ਜੋਗ 
ਭੇਟਾ ਚੜ੍ਹਾਈ ਦਰਸ਼ਨ ਉਪਦੇਸ਼ ਲੈ ਕੇ ਨਿਹਾਲ ਹੋਏ। 

ਓਸੇ ਸਮੇਂ ਮਾਤਾ ਸੁੰਦਰੀ ਜੀ ਨੇ ਜੋ ਇੱਕ ਲੜਕਾ ਸੁਨਿਆਰੇ ਦਾ ਆਪਣੇ ਪੁੱਤਰ ਅਜੀਤ ਸਿੰਘ ਜੈਸਾ ਦੇਖ 
ਕੇ ਪਾਲ ਰੱਖਿਆ ਸੀ, ਓਸ ਤੋਂ ਗੁਰੂ ਜੀ ਦੇ ਚਰਨਾਂ ਪੁਰ ਮੱਥਾ ਟਿਕਾ ਜਦ ਸਾਰੀ ਕਥਾ 
ਸੁਣਾਈ ਤਾਂ ਸਾਹਿਬ ਬੋਲੇ, “ਤੁਸਾਂ ਮੋਹ ਦੇ ਅਧੀਨ ਹੋ ਕੇ ਇਹ ਕੰਮ ਚੰਗਾ ਨਹੀਂ ਕੀਤਾ। 
ਪਰਾਏ ਪੁੱਤ ਆਪਣੇ ਨਹੀਂ ਬਣਦੇ। ਅੰਤ ਨੂੰ ਦੁੱਖ" ਦੇਵੇਗਾ। ਤੁਹਾਡੇ ਪੁੱਤਰ ਬੇਅੰਤ ਸਿੱਖ ਮੌਜੂਦ 
ਸਨ, ਜੋ ਮਨ ਤਨ ਤੇ ਧਨ ਕਰ ਕੇ ਸੇਵਾ ਕਰਨ ਲਈ ਹਾਜ਼ਰ ਹਨ।” ਏਹ ਬਚਨ ਕਰ ਕੇ 
ਗੁਰੂ ਜੀ ਸੰਗਤ ਦੀਆਂ ਮਨੋ ਕਾਮਨਾ ਪੂਰਨ ਕਰਦੇ ਹੋਏ ਮੁੜ ਡੇਰੇ ਆ ਬਿਰਾਜੇ। ਤਦੋਂ ਨੂੰ 
ਬਹਾਦੁਰ ਸ਼ਾਹ ਗੁਰੂ ਪਾਸ ਆਯਾ। ਆਪਣੀ ਗ਼ੈਰਹਾਜ਼ਰੀ ਦੇ ਗ਼ੁਨਾਹ ਦੀ ਮੁਆਫੀ ਮੰਗ ਕੇ 
ਪਹਿਲੇ ਹਰਨ, ਮੀਢੇ, ਹਾਥੀ ਲੜਾਏ। ਫੇਰ ਪਹਿਲਵਾਨਾਂ ਦੀ ਕੁਸ਼ਤੀ ਦੇਖੀ ਦਿਖਾਈ। ਅਗਲੇ 
ਦਿਨ ਕਿਸ਼ਤੀ ਵਿੱਚ ਗੁਰੂ ਸਾਹਿਬ ਜੀ ਨੂੰ ਬੈਠਾ ਕੇ ਜਮਨਾਂ ਵਿੱਚ ਮੱਛੀਆਂ ਦਾ ਸ਼ਿਕਾਰ ਤੇ ਸੈਲ 
ਕਰਾਉਂਦਾ ਰਿਹਾ। ਆਪਣੇ ਮਹਿਲ ਤੇ ਲਾਲ ਕਿਲ੍ਹਾ ਦਿਖਾ ਕੇ ਓਸ ਦੀ ਕਥਾ (ਜਿਕੂੰ ਸ਼ਾਹਜਹਾਂ 
ਨੇ ਬਣਵਾਯਾ ਸੀ) ਸੁਣਾਈ। ਤੀਜੇ ਦਿਨ ਗੁਰੂ ਜੀ ਨੇ ਦਿਲਵਾਲੀ ਸਿੱਖਾਂ ਨੂੰ ਸਾਥ ਲੈ ਕੇ ਗੁਰੂ 
ਨਾਨਕ ਸਾਹਿਬ ਤੇ ਗੁਰੂ ਹਰਿਗੋਬਿੰਦ ਜੀ, ਔਰ ਅੱਠਵੇਂ, ਨੌਵੇਂ ਗੁਰੂ ਦਾ ਮਕਾਨ ਦੇਖ ਕੇ ਬਚਨ 
ਬਦਲੇ ਲੈਣਗੇ।” ਏਹ ਬਚਨ ਗੁਰੂ ਕੇ ਸਭ ਖਾਲਸੇ ਨੇ ਪੂਰੇ ਕੀਤੇ। ਹੁਣ ਜਦ ਬਾਦਸ਼ਾਹ ਨੇ 
ਆਪਣੀ ਬਾਦਸ਼ਾਹੀ ਦੇ ਕਾਰ ਚੰਗੀ ਤਰ੍ਹਾਂ ਸੁਧਾਰ ਲੀਤੇ, ਤਦ ਭਾਈ ਨੰਦ ਲਾਲ, ਹਾਕਮ ਰਾਇ, 
ਇਮਾਨ ਬੇਗ, ਸਿਆਦਤ ਖ਼ਾਂ ਨੂੰ ਲੈ ਕੇ ਗੁਰੂ ਪਾਸ ਆਯਾ ਅਤੇ ਬਹੁਤ ਸਾਰੀ ਭੇਟਾ ਜਿਗਾ 
ਜੜਾਊ ਕਲਗੀ ਸ਼ਸਤ੍ਰ ਗੁਰੂ ਜੀ ਅੱਗੇ ਰੱਖ ਕੇ ਮੱਥਾ ਟੇਕਿਆ ਅਤੇ ਗੁਰੂ ਜੀ ਕੀ ਕ੍ਰਿਪਾ ਤੇ 
ਐਹਸਾਨਮੰਦੀ ਬਹੁਤ ਸਾਰੀ ਜਾਣ ਕੇ ਬੇਨਤੀ ਕੀਤੀ ਕਿ ਸੱਚੇ ਪਾਤਸ਼ਾਹ ! ਹੁਣ ਆਪ ਮੈਨੂੰ 
ਟਹਿਲ ਦੱਸੋ ਜੋ ਸਵਾਲ ਕਰਨਾ ਚਾਹੁੰਦੇ ਹੋ, ਸੋ_ਕਰੋ। ਗੁਰੂ ਸਾਹਿਬ ਜੀ ਨੇ (ਗੁਰੂ ਜੀ ਨੇ ੧੭ 


"ਏਸ ਅਜੀਤ ਸਿੰਘ ਨੇ ਬਡੇ ਹੋ ਕੇ ਸਾਰੀ ਦੌਲਤ ਮਾਈ ਸਾਹਿਬ ਦੀ ਬਦਚਲਨੀ ਵਿੱਚ ਬਰਬਾਦ ਕਰ ਛੱਡੀ ਜਿਸ ਕਰ ਕੇ ਅੰਤ ਨੂੰ 
ਕਤਲ ਕਰਾਇਆ ਗਿਆ। ਓਸ ਦਾ ਪੁੱਤਰ ਹਠੀ ਸਿੰਘ ਬੁਰਹਾਨਪੁਰ ਵਿੱਚ ਜਾ ਗੁਜ਼ਰਿਆ ਜਿਸ ਦੀ ਸਮਾਧ ਹੁਣ ਓਥੇ ਮੰਨੀ ਜਾਂਦੀ ਹੈ। 

ਸੂਬਾ ਸਰਹੰਦ ਬਜੀਦ ਖਾਂ, ਸੁਚਾ ਨੰਦ ਓਸ ਦਾ ਦਿਵਾਨ, ਮੁਕਰਮ ਖਾਂ ਨਬਾਬ ਰੋਪੜੀਆ, 
ਦਿਲਾਵਰ ਖਾਂ ਸੂਬਾ ਲਾਹੌਰੀ, ਨਜਾਮ ਦੀਨ ਨਾਇਬ ਨਾਜ਼ਮ ਜਾਲੰਧੂ ਵਾਲਾ, ਸ਼ਮਸ ਖਾਂ 
ਬਿਜਵਾੜੇ ਦਾ, ਕਰਮ ਚੰਦ ਚੌਧਰੀ ਫਗਵਾੜੇ ਵਾਲਾ, ਦੁਖੇੜੀ ਵਾਲਾ ਬਿਪੁ ਗੰਗਾ ਰਾਮ, ਮੋਰੰਡੇ 
ਵਾਲੇ ਜਾਨੀ ਖਾਂ ਮਾਨੀ ਖਾਂ, ਰਾਜਾ ਰਾਮਸਰਨ ਹੰਡੂਰੀ, ਰਾਜਾ ਅਜਮੇਰ ਚੰਦ ਕਹਿਲੂਰੀ, ਜਮਾਲ 
ਖਾਂ, ਜ਼ਾਲਮ ਖਾਂ ਤੇ ਫਤੇ ਖਾਂ ਕਸੂਰੀ; ਏਹੋ ਜਹੇ ਸਤਾਰਾਂ ਆਦਮੀਆਂ ਦੇ ਨਾਮ ਜਿਨ੍ਹਾਂ ਨੇ ਗੁਰੂ 
ਕਯਾਂ ਸਾਥ ਦਗ਼ੇ ਫਰੇਬ ਬਹੁਤ ਕੀਤੇ ਸਨ, ਤੇ ਝੂਠੀਆਂ ਸੌਹਾਂ ਸੁਗੰਦਾਂ ਕਰ ਕੇ ਫੇਰ ਬੁਗਾਂ ਕੀਤਾ 
ਸੀ, ਉਨ੍ਹਾਂ ਵਾਸਤੇ ਗੁਰੂ ਜੀ ਨੇ ਆਖਯਾ, “ਦੇਖ ਬਹਾਦਰ ਸ਼ਾਹ ! ਜਿਕੂੰ ਅਸੀਂ ਤੇਰਾ ਕੰਮ 
ਆਪਣੇ ਜਾਨ ਮਾਲ ਤੋਂ ਅਧਿਕ ਪਯਾਰਾ ਸਮਝ ਕੇ ਕੀਤਾ ਹੈ ਅਤੇ ਬਚਨ ਕੀਤਾ ਸੋ, ਪੂਰਾ ਕਰ 
ਦਿਖਾਇਆ। ਏਸੇ ਭਾਂਤ ਹੁਣ ਤੂੰ ਆਪਣਾ ਸੁਖਨ ਪੂਰਾ ਕਰ। ਜਿਨੂੰ ਤੁਹਾਡੇ ਵੱਡੇ ਜਹਾਂਗੀਰ ਨੇ 
ਮੇਰੇ ਦਾਦੇ ਗੁਰੂ ਹਰਗੋਬਿੰਦ ਜੀ ਦੇ ਹੱਥ ਚੰਦੂ ਦੁਸ਼ਟ ਦੀ ਬਾਂਹ ਫੜਾਈ ਸੀ ਤੇ ਓਸ ਨੂੰ ਉਨ੍ਹਾਂ ਨੇ 
ਮਨ ਭਾਈ ਸਜ਼ਾ ਪਹੁੰਚਾਈ, ਇਸੇ ਤਰ੍ਹਾਂ ਏਨ੍ਹਾਂ ਸਤਾਰਾਂ ਆਦਮੀਆਂ ਦੀ ਬਾਂਹ ਸਾਡੇ ਹੱਥ ਦੇਹ 
ਜਿਸ ਤੋਂ ਓਹਨਾਂ ਦੇ ਕਰਮ ਦਾ ਫ਼ਲ ਓਹਨਾਂ ਨੂੰ ਭੋਗਾਯਾ ਜਾਵੇ।” ਏਹ ਸਵਾਲ ਗੁਰੂ ਜੀ ਦਾ 
ਸੁਣ ਕੇ ਬਹਾਦੁਰ ਸ਼ਾਹ ਇੱਕ ਵਾਰੀ ਤਾਂ ਗੋਤੇ ਵਿੱਚ ਚਲਾ ਗਿਆ। ਫੇਰ (ਬਹਾਦਰ ਸ਼ਾਹ ਨੇ ਮੁੱਕਰਨਾ) 
ਬੋਲਿਆ, “ਅਜੇ ਮੇਰਾ ਬੰਦੋਬਸਤ ਚੰਗੀ ਤਰ੍ਹਾਂ ਨਹੀਂ ਹੋਯਾ। ਆਪ ਧੀਰਜ ਕਰੋ। ਪੰਜ ਸਤ 
ਸਾਲ ਤੱਕ ਮੈਂ ਜਦ ਭਲੀ ਭਾਂਤ ਆਪਣਾ ਤਹਿਦ ਬੈਠਾ ਲਵਾਂਗਾ। ਓਦੋਂ ਏਹ ਕੰਮ ਕੀਤਾ ਜਾਊ। 
ਹਾਲ ਤੁਹਾਨੂੰ ਜੇਹੜਾ ਪਰਗਣਾ ਪਸਿੰਦ ਹੈ, ਓਹੋ ਜਾਗੀਰ ਮਾਫ਼ੀ ਲੈ ਕੇ ਓਥੇ ਰਹੋ। ਅਰ ਜੋ 
ਸਿੰਘਾਂ ਨੂੰ ਭੀ ਜੋ ਆਪ ਦੀ ਮਰਜ਼ੀ ਹੋਵੇ ਸੋ ਜਾਗੀਰਾਂ ਇਨਾਮ ਦਿਵਾਓ। ਮੈਂ ਹੁਣੇ ਦੇਣ ਨੂੰ 
ਤਿਆਰ ਬੈਠਾ ਹਾਂ। ਤੁਸੀਂ ਮੈਨੂੰ ਆਪਣਾ ਟੈਹਲੀਆ ਜਾਣ ਕੇ ਟੈਹਲ ਦੱਸਦੇ ਰਹੋ। ” 

ਏਹ ਮੂੰਹ ਰਾਖਵੀਆਂ ਗੱਲਾਂ ਸੁਣ ਕੇ ਗੁਰੂ ਸਾਹਿਬ ਜੀ ਬੋਲੇ, “ਬਹਾਦੁਰ ਸ਼ਾਹ ! ਤੇਰੀਆਂ ਇਹ ਪੋਚੇ 
ਵਾਲੀਆਂ ਬਾਤਾਂ ਉੱਤੇ ਭਰੋਸਾ ਰੱਖ ਕੇ ਏਸ ਲੰਮੇ ਲੇਖੇ ਦੀ ਆਸ਼ਾ ਅਸੀਂ ਨਹੀਂ ਰੱਖਦੇ। ਜਿਕੂੰ 
ਤੈਨੂੰ ਤੁਰਤ ਫੁਰਤ ਆਪਣਾ ਵਾਇਦਾ ਅਸਾਂ ਪੂਰਾ ਕਰ ਦਿਖਾਯਾ ਹੈ, ਏਸੇ ਭਾਂਤ ਜੇਕਰ ਤੈਨੂੰ 
ਹੌਸਲਾ ਪੈਂਦਾ ਹੈ ਤਾਂ ਸੋਦਾ ਨਕਦਾ ਨਕਦੀ ਕਰ ਘੱਤ। ਕਿਉਂਕਿ: 

ਕਬੀਰ ਕਾਲਿ ਕਰੰਤਾ ਅਬਹਿ ਕਰੁ ਅਬ ਕਰਤਾ ਸੁਇ ਤਾਲ ॥ 
ਪਾਛੈ ਕਛੂ ਨ ਹੋਇਗਾ ਜਉ ਸਿਰ ਪਰਿ ਆਵੈ ਕਾਲੂ ॥੧੩੮॥ 
(ਸਲੋਕ, ਭਗਤ ਕਬੀਰ ਜੀ - ੧੩੭੧) 
ਭਾਈ ! ਤੈਂ ਪੰਜ ਸੱਤ ਸਾਲ ਜੀਉਣ ਦਾ ਪਟਾ ਲਿਖ ਲੀਤਾ ਹੋਊ। ਅਸੀਂ ਤਾਂ ਇਹ ਖਯਾਲ ਰੱਖਦੇ ਹਾਂ: 
ਅੱਜ ਕਿ ਕੱਲ ਕਿ ਚੌਹ ਦਿਨੀਂ ਓੜਕ ਦਿਨੀ ਦਸੀਂ। 
ਏਹੋ ਸੁਹਾਵੇ ਦੇਸੜੇ ਹੋਣਾਂ ਨਹੀਂ ਅਸੀਂ। 

ਬਹਾਦਰ ਸ਼ਾਹ ! ਪੀਰਾਂ ਫ਼ਕੀਰਾਂ ਤੋਂ ਜ਼ਰਦਰੂ ਤੇ ਕਰਜ਼ਾਈ ਨਾ ਰਹੁ। “ਕਾਲ ਅਚਾਨਕ ਮਾਰਸੀ ਜ੍ਯੋਂ 
ਤਿਤੁ ਨੂੰ ਬਾਜ” ਤੂੰ ਤਾਂ ਪੰਜਾਂ ਸਤਾਂ ਬਰਸਾਂ ਦਾ ਵਾਇਦਾ ਕਰਦਾ ਹੈਂ। ਵਾਹਿਗੁਰੂ ਚਾਹੇ ਤਾਂ 
ਅਸੀਂ ਆਪਣੇ ਇੱਕ ਬੰਦੇ ਤੋਂ ਸਾਰੇ ਦੁਸ਼ਮਨਾਂ ਨੂੰ ਉਨ੍ਹਾਂ ਦੇ ਕਰਮ ਦਾ ਫ਼ਲ ਪੰਜਾਂ ਸਤਾਂ 
ਮਹੀਨਯਾਂ ਵਿੱਚ ਭੁਗਤਾ ਕੇ ਦਿਖਾ ਦੇਵਾਂਗੇ। ਹੋਰ ਜੋ ਤੈਂ ਸਿੰਘਾਂ ਨੂੰ ਜਾਗੀਰਾਂ ਦੇਣ ਦਾ ਨਾਮ 
ਲੀਤਾ, ਸੋ ਭੀ ਮਨਜ਼ੂਰ ਨਹੀਂ ਕਯੋਂਕੇ ਅਸੀਂ ਏਨ੍ਹਾਂ ਨੂੰ ਹੱਨੇ ਹੱਨੇ ਸੁਤੰਤੁ ਬਾਦਸ਼ਾਹੀ ਭੋਗਾਉਣੀ 
ਹੈ। ਤੁਸਾਡੇ ਦੀਨ ਦੇ ਅਧੀਨ ਜਾਗੀਰਦਾਰ ਕਰਣਾ ਨਹੀਂ ਚਾਹੁੰਦੇ। ਬਾਕੀ ਤੂੰ ਵੇਖ ਅਸੀਂ ਸਾਰੀ 
ਦੁਨੀਆਂ ਤੇ ਦੀਨ ਦੀ ਸੱਚੀ ਪਾਤਸ਼ਾਹੀ ਛੱਡ ਕੇ ਇੱਕ ਪੁਗਣੇ ਦੀ ਜਾਗੀਰਦਾਰੀ ਖ੍ਹਾਰੀ ਦੀ ਘਰ 
ਲੈ ਕੇ ਤੇਰੇ ਆਰੀ ਹੋ ਕੇ ਆਪਣੀ ਸ਼ਾਨ ਨੂੰ ਬੱਟਾ ਕਿਉਂ ਲਾ ਲਾਈਏ? ਹੋਰ ਜੋ ਤੈਂ ਆਨੰਦਪੁਰ 
ਵਿੱਚ ਲੁਟੇ ਗਏ ਸਾਡੇ ਅਸਬਾਬ ਦੇਣ ਲਈ ਆਖਜਯਾ ਹੈ ਓਹ ਭੀ ਨਾ ਤੂੰ ਦੇ ਸਕੇਂ, ਤੇ ਨਾ ਤੇਰੇ 

ਵਿੱਚ ਉਤਨਾਂ ਕੁਛ ਦੇਣ ਦੀ ਤਾਕਤ ਹੈ। ਏਸ ਵਾਸਤੇ ਹੁਣ ਅਸੀਂ ਤੇਰੇ ਪਾਸੋਂ ਕੁਛ ਨਹੀਂ ਲੈਣਾ 
ਚਾਹੁੰਦੇ। ਤੂੰ ਦੇਣਹਾਰ ਹੀ ਬਣਿਆ ਰਹੁ। ਸਾਡੇ ਸਿੰਘ ਆਪੇ ਆਪਣੀ ਹਿੰਮਤ ਨਾਲ ਸੱਭੇ ਕੁਛ 
ਲੈ ਲੈਣਗੇ। ਜਿਨ੍ਹਾਂ ਦੇ ਫੜਾਉਣ ਤੋਂ ਤੂੰ ਡਰਦਾ ਹੈਂ। ਉਨ੍ਹਾਂ ਨੂੰ ਸਾਡਾ ਇੱਕੋ ਸੇਵਕ ਫੜ ਕੇ ਮਨ 
ਭਾਈ ਸਜ਼ਾ ਦੇ ਛੱਡੇਗਾ। ” 

ਏਹ ਬਚਨ ਗੁਰੂ ਜੀ ਤੋਂ ਸੁਣ ਕੇ ਬਹਾਦੁਰ ਸ਼ਾਹ ਤੇ ਹੋਰ ਅਮੀਰ ਸਭ ਹੱਕੇ ਬੱਕੇ ਰਹਿ ਗਏ। ਬਾਦਸ਼ਾਹ 
ਸਮਾਂ ਪਛਾਣ ਕੇ ਹੱਥ ਜੋੜ ਖੜੋਤਾ। ਸੇਵਾ ਮੁਹੱਬਤ ਅੱਗੇ ਨਾਲੋਂ ਭੀ ਦੂਣੀ ਕਰਨੇ ਲੱਗ ਪਿਆ। 
ਓਸ ਦੇ ਮਾਮੇ ਈਮਾਨ ਬੇਗ ਤੇ ਮੀਰ ਮੁਨਸ਼ੀ ਨੰਦ ਲਾਲ ਆਦਿਕ ਦੂਰ ਅੰਦੇਸ਼ ਅਹਿਲਕਾਰਾਂ, 
ਮੁਰੱਬੀਆਂ ਦੇ ਕਹੇ ਸੁਣੇ ਬਹਾਦੁਰ ਸ਼ਾਹ ਨੇ ਪੰਜ ਲਖ ਰੁਪੱਯਾ ਕੁਛ ਮੁਹਰਾਂ ਉਨ੍ਹਾਂ ਸਿੰਘਾਂ ਨੂੰ 
ਖ਼ਰਚ ਇਨਾਮ ਦੇਣ ਵਾਸਤੇ (ਜੋ ਜੰਗ ਵਿੱਚ ਮਾਝੇ, ਮਾਲਵੇ ਤੋਂ ਗੁਰੂ ਦੇ ਬੁਲਾਏ ਆਏ ਸੇ) ਗੁਰੂ 
ਕੇ ਡੇਰੇ ਭੇਜ ਦਿੱਤਾ ਅਤੇ ਇੱਕ ਲੱਖ ਦਾ ਜ਼ਰ ਜ਼ੇਵਰ, ਸੋਨੇ ਚਾਂਦੀ ਦੇ ਬਰਤਨ, ਰੇਸ਼ਮੀ 
ਪਸ਼ਮੀਨੇ ਦੇ ਬਸਤ੍ਰ ਮਾਤਾ ਸੁੰਦੀ ਤੇ ਸਾਹਿਬ ਦੇਵਾਂ ਜੀ ਦੇ ਪਾਸ ਹਵੇਲੀ ਵਿੱਚ ਘੱਲ ਦਿੱਤੇ। 
ਬਾਕੀ ਉਨ੍ਹਾਂ ਦੇ ਲੰਗਰ ਵਾਸਤੇ (ਜਿੱਥੋਂ ਗ਼ਰੀਬ ਗੁਰਬਾ ਸਿੱਖ ਸਾਧੂ ਸਭ ਕੋਈ ਵਰੋਸਾਉਂਦਾ) 
ਸਵਾ ਸੌ ਦੀ ਰਸਦ ਪਚਾਸ ਘੋੜਿਆਂ ਦਾ ਦਾਣਾ ਘਾਸ ਰੋਜ਼ ਦਾ ਤੇ ਬਾਰਾਂ ਹਜ਼ਾਰ ਨਕਦ ਕਾਇਮ 
ਕਰ ਦਿੱਤਾ। 

ਓਧਰ ਜੇਹੜਾ ਪਦਾਰਥ ਗੁਰੂ ਦੇ ਡੇਰੇ ਗਿਆ ਸੀ, ਭਾਵੇਂ ਗੁਰੂ ਸਾਹਿਬ ਜੀ ਨੇ ਓਹ ਨਾ ਲੀਤਾ। ਪਰ 
ਧਰਮ ਸਿੰਘ, ਦਯਾ ਸਿੰਘ, ਮਨੀ ਸਿੰਘ ਆਦਿਕ ਸਿੰਘਾਂ ਨੇ ਮੋੜ ਦੇਣਾ ਚੰਗਾ ਨਾ ਸਮਝ ਕੇ 
ਸਭ ਉਨ੍ਹਾਂ ਸਿੰਘਾਂ ਨੂੰ ਵਰਤ ਦਿੱਤਾ, ਜਿਨ੍ਹਾਂ ਵਾਸਤੇ ਆਯਾ ਸੀ ਜਿਸ ਕਰ ਕੇ ਓਹ ਸਕ ਖ਼ੁਸ਼ੀ ਹੋ 
ਕੇ ਗੁਰੂ ਕਯਾਂ ਤੋਂ ਬਿਦਾ ਹੋ ਕੇ ਆਪੋ ਆਪਣੇ ਘਰਾਂ ਨੂੰ ਚਲੇ ਗਏ। ਥੋੜ੍ਹੇ ਜੇਹੇ ਗੁਰੂ ਪਾਸ ਰਹੇ। 
ਓਸੇ ਸਮੇਂ ਬਾਦਸ਼ਾਹ ਨਾਲ ਗੁਰੂ ਕੀ ਭੱਲ ਭਾਈ ਬਣ ਆਈ ਸੁਣ ਕੇ ਸੋਢੀ ਅਭੈ ਸਿੰਘ, ਜੋ 
ਝੰਡੇ ਪਿੱਛੋਂ ਦਿਵਾਨੇ ਸਾਧਾਂ ਨਾਲ ਰਾਤ ਨੂੰ ਗੁਰੂ ਪਾਸੋਂ ਭੱਜ ਗਿਆ ਸੀ; ਹੁਣ ਫੇਰ ਓਹ ਗ਼ੁਨਾਹ 
ਬਖ਼ਸ਼ਾਉਣ ਤੇ ਮਾਲ ਮਤਾ ਉਡਾਉਣ ਵਾਸਤੇ ਪੰਜ ਸੱਤ ਆਦਮੀ ਲੈ ਕੇ ਦਿੱਲੀ ਗੁਰੂ ਜੀ ਦੇ 
ਚਰਣੀ ਆ ਲੱਗਾ। ਪਦਾਰਥ ਤਾਂ ਓਸ ਨੂੰ ਸਿੰਘਾਂ ਨੇ ਬਹੁਤ ਨਾ ਲੈਣ ਦਿੱਤਾ ਅਰ ਮਾਈ ਨੇ ਭੀ 
ਮੂੰਹ ਨਾ ਲਾਯਾ। ਪਰ ਓਸ ਨੇ ਆਪ ਨੂੰ ਗੁਰੂ ਵੱਲੋਂ ਫੁਰਮਾਇਸ਼ ਜ਼ਾਹਰ ਕਰ ਕੇ ਕੋਠੇ ਪਿੰਡ ਦੀ 
ਜ਼ਮੀਨ ਦਾ ਪਟਾ ਬਾਦਸ਼ਾਹ ਤੋਂ ਕਰਾ ਲੀਤਾ, ਜਿਸ ਜ਼ਮੀਨ ਵਿੱਚ ਹੁਣ ਚਾਰ ਪਿੰਡ ਵਸਦੇ ਹਨ। 
ਤਾਂ ਹੀ ਕਈ ਵਾਰੀ ਜੱਟਾਂ ਸਿੰਘਾਂ ਨੇ ਗੁਰੂ ਦੇ ਸਾਮ੍ਹਣੇ ਏਹ ਤਾਨਾ ਦਿੱਤਾ ਸੀ ਕਿ ਤੁਸੀਂ ਬੀ 
ਖੱਤ੍ਰੀਆਂ ਵਾਲੀ ਚਾਲ ਨਾ ਛੱਡੀ। ਕੇਵਲ ਕੁਟੰਬ ਨੂੰ ਹੀ ਪਾਲਿਆ। ਸਿੱਖ ਵਿਚਾਰੇ ਜੇਹੜੇ ਹੁਕਮ 
ਸੁਣਦੇ ਸਾਰ ਮਰਨ ਮਾਰਨ ਨੂੰ ਤਿਆਰ ਹੋਕੇ ਵੈਰੀਆਂ ਦੇ ਨਾਲ ਆ ਭਿੜੇ, ਏਨ੍ਹਾਂ ਦੀ ਤਾਂ 
ਆਪ ਨੇ ਕਾਰ ਬਿਗਾਰ ਭੀ ਮਾਫ਼ ਨਾ ਕਰਾਈ ਤੇ ਸੋਢੀ ਨੂੰ ਝਟ ਜਗੀਰ ਦਿਵਾਈ। 

ਹੁਣ ਬਾਦਸ਼ਾਹ ਨੇ ਏਹ ਸੋਚ ਕੇ ਕਿ ਗੁਰੂ ਸਾਹਿਬ ਜੀ ਮੈਥੋਂ ਰੰਜ ਹੋ ਕੇ ਮੁਹੱਟਿਆਂ ਨੂੰ ਨਾ ਜਾ ਮਿਲਣ, 
ਏਹ ਚਾਲ ਚਲੀ ਕੇ ਰੋਜ਼ ਗੁਰੂ ਜੀ ਪਾਸ ਆਵੇ। ਅਨੇਕ ਭਾਂਤ ਦੀਆਂ ਖੇਡਾਂ ਤੇ ਹਾਥੀਆਂ 
ਮੀਢੀਆਂ ਦੀ ਲੜਾਈ ਤੇ ਮੱਲਾਂ ਦੇ ਘੋਲ ਕਰਾਵੇ। ਕਦੇ ਨਿਸ਼ਾਨੇਬਾਜ਼ੀ ਲਕੜੀ ਬਾਜ਼ੀ ਦਿਖਾਵੇ 
ਸ਼ਿਕਾਰ ਲੈ ਕੇ ਜਾਏ। ਏਸੇ ਸਮੇਂ ਗੁਰੂ ਜੀ ਦੀ ਤਸਵੀਰ ਦਿੱਲੀ ਦੇ ਮੁਸੱਵਰ ਪਾਸੋਂ ਉਤਰਾਈ 
ਸੀ। (ਓਸ ਦੇ ਉਤਾਰੇ ਹੁਣ ਆਮ ਪ੍ਰਵਿਰਤ ਹੋ ਰਹੇ ਹਨ)। ਫੇਰ ਜਦ ਹੋਲੀਆਂ ਖੇਡ ਕੇ ਡੇਢ 
ਮਹੀਨੇ ਪਿੱਛੋਂ ਬਾਦਸ਼ਾਹ ਨੇ ਗੁਰੂ ਸਾਹਿਬ ਜੀ ਸਮੇਤ ਦੱਖਣ ਵੰਨੀ ਜਾਣ ਦੀ ਤਿਆਰੀ ਕੀਤੀ, 
ਤਾਂ ਮਾਈਆਂ ਤੇ ਸੰਗਤ ਦੇ ਦਿਲ ਵਿੱਚ ਹੌਲ ਪੈ ਗਿਆ। ਹੱਥ ਜੋੜ ਕੇ ਸਾਰੀ ਸੰਗਤ ਨੇ ਬੇਨਤੀ 
ਕੀਤੀ, “ਸੱਚੇ ਪਾਤਸ਼ਾਹ ! ਆਪ ਹਮੇਸ਼ ਏਥੇ ਹੀ ਬਿਰਾਜ ਰਹੋ। ਸੰਗਤ ਸੇਵਾ ਕਰਨੇ ਨੂੰ ਹਾਜ਼ਰ 
ਹੈ। ਨਾਲੇ ਬਾਦਸ਼ਾਹ ਭੀ ਆਪ ਨੂੰ ਏਥੇ ਹੀ ਰੱਖਣਾ ਚਾਹੁੰਦਾ ਹੈ। ਹੋਰ ਪਰਦੇਸ ਵਿੱਚ ਜਾ ਕੇ ਕੀ 
ਕਰਨਾ ਹੈ?” ਓੜਕ ਜਦ ਸੰਗਤ ਨੇ ਦੇਖਿਆ ਕਿ ਗੁਰੂ ਜੀ ਜ਼ਰੂਰ ਜਾਣਗੇ ਤਾਂ ਫੇਰ ਇਹ 

[337] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਪ੍ਰਾਰਥਨਾ ਕੀਤੀ ਕਿ ਏਥੇ ਭੀ ਸਾਡੇ ਪੂਜਣੇ ਮਨਣੇ ਵਾਸਤੇ ਕਿਸੇ ਨੂੰ ਛੱਡਣਾ ਚਾਹੀਏ। ਸੰਗਤ 
ਦੀ ਬੇਨਤੀ ਮੰਨ ਕੇ ਗੁਰੂ ਜੀ ਨੇ ਆਖਿਆ, “ਏਥੇ ਸਾਡੇ ਘਰੋਂ ਤੁਹਾਡੀਆਂ ਮਾਈਆਂ 
ਰਹਿਣਗੀਆਂ। ” ਏਹ ਬਚਨ ਸੁਣ ਕੇ ਮਾਤਾ ਸੁੰਦਰੀ ਜੀ ਵਿਰਲਾਪ ਕਰਨ ਲੱਗੀ ਅਰ 
ਆਖਿਓਸ, “ਮਹਾਰਾਜ! ਮੈਂ ਅਭਾਗੀ ਨੂੰ ਪਹਿਲੇ ਪੁੱਤਰ ਤਯਾਗ ਗਏ। ਹੁਣ ਆਪ ਭੀ ਤਯਾਗਣ 
ਲੱਗੇ ਹੋ? ਏਥੇ ਕਿਸ ਦੇ ਆਸਰੇ ਜੀਵਾਂਗੀ? ਪਹਿਲੇ ਆਪਣੇ ਕੁਟੰਬ ਵਿੱਚ ਸੱਸ ਦੀ ਸੇਵਾ 
ਕਰਦੀ ਸਾਂ। ਪੁੱਤ੍ਰਾਂ ਨੂੰ ਵੇਖ-ਵੇਖ ਨੇਤਰ ਠੰਢੇ ਛਾਤੀ ਸੀਤਲ ਹੁੰਦੀ ਸੀ। ਹੁਣ ਚੁਫੇਰੇ ਉਜਾੜ ਪਈ 
ਹੋਈ ਨਜ਼ਰ ਆਉਂਦੀ ਹੈ। ਛਾਤੀ ਗਿੱਲੇ ਗੋਹੇ ਤੇ ਮੰਜੀਠ ਦੇ ਥੋਹੇ ਵਾਂਡੂੰ ਪਈ ਧੁਖਦੀ ਹੈ। ਇੱਕ 
ਤੁਸਾਂ ਵੱਲੋਂ ਠੰਢਕ ਹੈ ਸੀ। ਦਰਸ਼ਨ ਕਰ ਕੇ ਧੀਰਜ ਪੈਂਦੀ ਹੈ। ਸੋ ਹੁਣ ਤੁਸੀਂ ਭੀ ਲੜ 
ਛੁਡਾਉਣਾ ਚਾਹੁੰਦੇ ਹੋ। ਹੇ ਭਗਵਾਨ ! ਮਾਤਾ ਪਿਤਾ ਨੇ ਤੁਸਾਡੀ ਚਰਨੀ ਲਾਈਆ ਹਾਂ। ਪਤੀ ਦੇ 
ਦਰਸ਼ਨ ਬਿਨਾਂ ਇਸਤ੍ਰੀ ਦਾ ਜੀਉਣਾ ਦੁਖਦਾਈ ਤੇ ਨਿਸਫ਼ਲ ਹੁੰਦਾ ਹੈ। ਹਰ ਵੇਲੇ ਸੰਸੇ ਸ਼ੋਕ ਦੇ 
ਸਮੁੰਦਰ ਵਿੱਚ ਗੋਤੇ ਖਾਣੇ ਹਨ। ਆਪ ਦੇ ਵਿਛੋੜੇ ਦੀ ਅਗਨੀ ਮੈਥੋਂ ਨਹੀਂ ਸਹਾਰੀ ਜਾਵੇਗੀ। 
ਜੀਕੂੰ ਰਾਮਚੰਦੂ ਜੀ ਦੇ ਸਾਥ ਸੀਤਾ ਜੀ ਨੂੰ ਦੰਡਕ ਬਣ ਦੁਖਦਾਈ ਨਹੀਂ ਹੋਯਾ ਸੀ, ਏਸੇ ਭਾਂਤ 
ਆਪ ਦੇ ਸਾਥ ਸਾਨੂੰ ਕੋਈ ਦੁੱਖ ਨਹੀਂ ਬਯਾਪੇਗਾ। ਅੱਖੀਆਂ ਤੋਂ ਪਰੇ ਹੋਯਾਂ ਮਹਾਂ ਅੰਧਕਾਰ 
ਛਾਯਾ ਰਹੇਗਾ। ਪ੍ਰਭੂ ਜੀ! ਜਦ ਮੈਨੂੰ ਮੇਰੇ ਲਾਲ ਯਾਦ ਆਉਂਦੇ ਹਨ, ਉਨ੍ਹਾਂ ਦੀਆਂ ਸੂਰਤਾਂ 
ਨਹੀਂ ਦਿਸਦੀਆਂ, ਓਸ ਵੇਲੇ ਕਾਈ ਸੁਧ ਬੁੱਧ ਨਹੀਂ ਰਹਿੰਦੀ। ਜਿੰਦ ਬਿੰਦ ਭੀ ਧੀਰਜ ਨਹੀਂ 
ਫੜਦੀ। ਅਧ ਮਰੇ ਮ੍ਰਿਗ ਵਾਂਡੂੰ ਪਏ ਤੜਫ਼ੀਦਾ ਹੈ। ਹੁਣ ਤੁਸੀਂ ਉਨ੍ਹਾਂ ਫੱਟਾਂ ਵਿੱਚ ਵਿਛੋੜੇ ਦਾ 
ਲੂਣ ਭਰ ਕੇ ਨਿੰਬੂ ਨਚੋੜਨ ਵਾਲੀ ਗੱਲ ਕਰਨ ਲੱਗੇ ਹੋ।” ਏਹੋ ਜੇਹੇ ਦੀਨ ਬਚਨ ਸੁਣ ਕੇ 
ਮਹਾਰਾਜ ਬੋਲੇ, “ਹੇ ਸਪਤਨੀ! ਏਹ ਸੰਸਾਰ ਸਭ ਅਸਾਰ ਬਿਨਸਨਹਾਰ ਬਿਕਾਰ ਰੂਪ ਹੈ। 
ਬੜੇ ਬੜੇ ਅਵਤਾਰ, ਸਿੱਧ, ਜੋਗੇਸ਼ੂਰ ਰਾਜੇ ਮਹਾਰਾਜੇ ਹੋ ਕਰ ਸਭ ਚਲੇ ਗਏ। ਪਰ ਜਿਨ੍ਹਾਂ ਨੇ 
ਆਪਣੇ ਸੱਚੇ ਧਰਮ ਉੱਤੇ ਜਾਨ ਕੁਰਬਾਨ ਕੀਤੀ ਹੈ, ਮੈਦਾਨ ਨਹੀਂ ਛੱਡਿਆ, ਓਹ ਅਮਰ 
ਹਨ। ਉਨ੍ਹਾਂ ਦੇ ਮਾਤਾ ਪਿਤਾ ਭੀ ਧੰਨਯਤਾ ਦੇ ਜੋਗ ਹੈਨ: 

ਜਨਨੀ ਜਨੇ ਤ ਭਗਤ ਜਨ ਕੈ ਦਾਤਾ ਕੈ ਸੂਰ। 

ਨਾਹਿ ਤ ਜਨਨੀ ਬਾਝ ਰਹਿ ਕਾਹਿ ਗਵਾਵੈ ਨੂਰ। 

ਸੋ ਤੁਹਾਡੇ ਪੁੱਤ੍ਹ ਤਾਂ ਓਸ ਪਦਵੀ ਨੂੰ ਪਹੁੰਚ ਗਏ, ਜੋ ਜੁਗੀਸ਼ਰਾਂ ਨੂੰ ਭੀ ਦੁਰਲਭ ਹੈ। ਤੁਸੀਂ ਉਨ੍ਹਾਂ ਦੀ 

ਚਿੰਤਾ ਨਾ ਕਰੋ। ਉਹ ਤਾਂ ਸਾਡੇ ਕੁਲਤਾਰਕ ਪੈਦਾ ਹੋਏ। ਯਥਾ: “ਗੁਰਮੁਖਿ ਇੱਕੀ ਕੁਲਾਂ 

ਤਰਾਵੈ.” ਸੋ ਤੁਸੀਂ ਏਥੇ ਰਹੋ ਅਸੀਂ ਸਦਾ ਹੀ ਤੁਹਾਡੇ ਪਾਸ ਹਾਂ। ਕਿਉਂਕਿ ਈਸ਼ੂਰ ਦੀ ਨੇਤ 
ਵਿ 
ਸਾਡੇ ਪਾਸ ਆ ਜਾਣਾ। ਹੁਣ ਤੁਸੀਂ ਅਕਾਲ ਪੁਰਖ ਦਾ ਹੁਕਮ ਮੰਨ ਕੇ ਦਿੱਲੀ ਵਿੱਚ ਹੀ ਰਹੋ। 
ਸਭ ਗੁਰੂ ਘਰ ਦੇ ਸਿੱਖ ਸਿੱਖਣੀਆਂ ਤੁਹਾਡੀ ਸੇਵਾ ਕਰਨਗੀਆਂ ਤੇ ਅਸੀਂ ਭੀ ਤੁਹਾਡੇ ਸਿਮਰੇ 
ਹੋਏ ਦਰਸ਼ਨ ਦੇ ਜਾਯਾ ਕਰਾਂਗੇ। ਹੁਣ ਤੁਸੀਂ ਸਾਡੀ ਮੂਰਤਿ ਤੇ ਕਮਰ ਕੱਸੇ ਦੇ ਸ਼ਸੜ੍ਰਾਂ ਦਾ 
ਦਰਸ਼ਨ ਪੂਰਨ ਕੀਤਾ ਕਰੋ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਪੜ੍ਹਦੇ ਸੁਣਦੇ ਰਹਿਣਾ, 
ਜਿਸ ਤੋਂ ਚਿੱਤ ਸ਼ਾਂਤ ਬਣਿਆ ਰਹੇਗਾ। ਏਸ ਸੰਸਾਰ ਦੇ ਵਿਹਾਰ ਤੇ ਕੁਟੰਬ ਨੂੰ ਦਰਿਆਉ ਦੇ 
ਪਰਵਾਹ ਵਾਂਡੂੰ ਛਲ ਰੂਪ ਸਮਝੋ। ” ਹੁਣ ਮਾਤਾ ਸਾਹਿਬਾਂ ਨੇ ਭਾਵੇਂ ਆਪਣੇ ਪਤੀ ਪਰਮੇਸ਼ਵਰ 
ਦੇ ਬਚਨ ਮੰਨ ਕੇ ਆਗਯਾ ਮੰਨ ਲੀਤੀ, ਪਰ ਮੱਥਾ ਟੇਕਣ ਲੱਗਿਆਂ ਹੰਝੂਆਂ ਨਾਲ ਚਰਨ 
ਪਖਾਲ ਦਿੱਤੇ। ਸੁੰਦਰੀ ਜੀ ਨੇ ਤਾਂ ਦਿੱਲੀ ਰਹਿਣਾ ਮੰਨ ਲਿਆ। ਪਰ ਜਦ ਸ੍ਰੀ ਸਾਹਿਬ ਦੇਵਾਂ 
ਜੀ ਨੇ ਨਾਲ ਚਲਨ ਵਾਸਤੇ ਹੀ ਹਠ ਕੀਤਾ ਤਦ ਗੁਰੂ ਜੀ ਨੇ ਓਸ ਨੂੰ ਨਾਲ ਲੈ ਲਿਆ। 

ਤਦੋਂ ਨੂੰ ਚੜ੍ਹਦੇ ਚੇਤ ਸੰਮਤ 1763 ਬਿਕ੍ਰਮੀ ਨੂੰ ਬਹਾਦਰ ਸ਼ਾਹ ਦੱਖਣ ਦੇਸ ਜਾਣ ਦੀ ਤਿਆਰੀ ਕਰ ਕੇ 
ਦਿੱਲੀ ਤੋਂ ਚੜ੍ਹ ਕੇ ਆਗਰੇ ਜਾ ਉੱਤਰਿਆ। ਹਾਕਮ ਰਾਏ ਦੀਵਾਨ ਤੇ ਉਮਰਾ ਅਕਰਮ ਖਾਂ ਨੂੰ 
ਇਹ ਹੁਕਮ ਕਰ ਗਿਆ ਕਿ ਗੁਰੂ ਸਾਹਿਬ ਜੀ ਨੂੰ ਨਾਲ ਲੈ ਕੇ ਤੁਸੀਂ ਆਗ੍ਰੇ ਜਾਓ। ਪਰ ਸੰਗਤ 
ਨੇ ਗੁਰੂ ਜੀ ਨੂੰ ੧੧ ਦਿਨ ਤੱਕ ਤੁਰਨ ਨਾ ਦਿੱਤਾ। ਕਿਉਂਕਿ ਕੁਛ ਤਾਂ ਦਿੱਲੀ ਦੀ ਸੰਗਤ ਏਹੋ 
ਚਾਹੁੰਦੀ ਸੀ ਕਿ ਕਿਵੇਂ ਗੁਰੂ ਜੀ ਏਥੇ ਰਹਿ ਜਾਣ। ਤੇ ਦੂਸਰੇ, ਪੰਜਾਬੀ ਸੰਗਤਾਂ ਦੀ ਆਵਾਜਾਈ 
ਦਾ ਹਰ ਵੇਲੇ ਮੇਲਾ ਭਰਿਆ ਰਹਿੰਦਾ ਸੀ ਓਹ ਨਜ਼ਰ ਭੇਟਾ ਤੇ ਸੁਗਾਤਾਂ ਦੀਆਂ ਅਕੋਰਾਂ 
ਅਰਪਣ ਕਰ ਕਰ ਚਕੌਰਾਂ ਵਾਂਕ ਗੁਰੂ ਜੀ ਦੇ ਮੁਖ ਚੰਦ ਵਲ ਤੱਕਦੇ ਹੋਏ ਗੁਰੂ ਨਾਨਕ ਜੀ ਨੂੰ 
ਧਿਆ ਰਹੇ ਸੇ ਕਿ ਦੱਖਣ ਨਾ ਜਾਣ। ਪੰਜਾਬ ਦੀ ਰਮਤ ਕਰਨ। ਪਰ ਓੜਕ ਗੁਰੂ ਜੀ ਦੀ 
ਮਰਜ਼ੀ ਪੂਰੀ ਹੋਈ। ਸ੍ਰੀ ਮਾਤਾ ਸੁੰਦਰੀ ਜੀ ਦਿੱਲੀ ਵਿੱਚ ਰਹੇ ਤੇ ਸੰਗਤ ਨੂੰ ਹੁਕਮ ਕੀਤਾ, 
“ਇਨ੍ਹਾਂ ਨੂੰ ਸਾਡੇ ਸਮਾਨ ਸਮਝ ਕੇ ਮੰਨਦੇ ਪੂਜਦੇ ਰਹਿਣਾ ਤੇ ਸਤਿਨਾਮ ਸਿਮਰਦੇ ਹੋਏ ਗੁਰੂ 
ਨਾਨਕ ਜੀ ਦੇ ਘਰ ਪਰ ਦਿੜ੍ਹ ਭਰੋਸਾ ਰੱਖਣਾ ਕਿਉਂਕਿ ਸਿਦਕ ਦੇ ਬੇੜੇ ਪਾਰ ਹੁੰਦੇ ਹਨ। ਸੋ 
ਜੋੜ ਮੇਲ ਸਤ ਸੰਗ ਹਮੇਸ਼ ਕਰਨੇ।” 
ਇਸ ਪ੍ਰਕਾਰ ਉਪਦੇਸ਼ ਦ੍ਰਿੜਾ ਕਰ ਗੁਰੂ ਸਾਹਿਬ ਅਰਦਾਸਾ ਸੋਧ ਕੇ ਮਥਰਾ ਦੇ ਰਾਹ ਚੱਲ ਪਏ। ਤੀਜੇ 
ਦਿਨ ਮਥਰਾ ਸੂਰਜ ਕੁੰਡਾ ਪਰ ਜਮਨਾਂ ਦੇ ਕੰਢੇ ਜਾ ਡੇਰਾ ਲਾਯਾ। ਤਿੰਨ ਦਿਨ ਏਥੇ ਰਹਿ ਕੇ, 
ਚੌਥੇ ਦਿਨ ਤੁਰ ਕੇ ਜਦ ਆਗ੍ਹੇ ਦੇ ਪਾਸ ਜਾ ਕੇ ਇੱਕ ਪਿੰਡ ਵਿੱਚੋਂ ਗੁਰੂ ਜੀ ਨੇ ਛਕਣ ਨੂੰ ਜਲ 
ਮੰਗਿਆ, ਤਾਂ ਇੱਕ ਸਿੰਘ ਇੱਕ ਬ੍ਰਾਹਮਣੀ ਦੇ ਘਰੋਂ (ਜਿਸ ਦੇ ਕੋਈ ਬਾਲਕ ਨਾ ਹੋਣੇ ਕਰ 
ਬਡੀ ਸੁਚਮ ਮਲੂਮ ਹੁੰਦੀ ਸੀ) ਗਡਵਾ ਭਰ ਕੇ ਜਲ ਲੈ ਆਯਾ। ਗੁਰੂ ਜੀ ਨੇ ਪੁੱਛਿਆ, 
“ਕਿੱਥੋਂ ਜਲ ਆਂਦਾ ਹੈ?” ਤਾਂ ਓਨ ਬਾਮਣੀ ਦੀ ਸਾਰੀ ਕਥਾ ਸੁਣਾਈ ਤਾਂ ਓਹ ਜਲ ਸਾਰਾ 
ਸੁਟਵਾ ਕਰ ਗੁਰੂ ਕਿਆਂ ਨੇ ਆਖਿਆ, “ਭਾਈ ਸਿੱਖੋ ! ਕਿਸੇ ਪੁਤ੍ਰਾਂ ਧੀਆਂ ਵਾਲੇ ਦੇ ਘਰੋਂ ਜਲ 
ਲੈ ਆਓ। ਓਹ ਪਵਿਤ੍ਰ ਹੁੰਦਾ ਹੈ। ਔਤ੍ਹੇ ਇਸਤ੍ਰੀ ਪੁਰਖ ਦਾ ਕੋਈ ਪਦਾਰਥ ਭੀ ਛਕਣ ਯੋਗ 
ਨਹੀਂ।” 
ਜਿਸ ਘਰ ਦੀਵਾ ਦੂਧ ਨਹਿ ਬਾਲ ਨਾ ਖੇਡੇ ਦ੍ਰਾਰ। 
ਉਸ ਘਰ ਦਾ ਕੀ ਡੰਡਣਾ ਓਹ ਡੰਡਿਆ ਕਰਤਾਰ। 
ਸਾਧੂ ਏਕਾਕੀ ਭਲਾ ਸੁਧ ਦੇਹ ਮਨ ਸੁਧ। 
ਗ੍ਰੇਹੀ ਬਹੁਤੇ ਸੂਚ ਘਰ ਸੁੱਚਾ ਤਨ ਮਨ ਬੁੱਧ। 
ਏਹੋ ਜੇਹੇ ਬਚਨ ਕਰਦੇ ਹੋਏ ਅਗਲੇ ਪਿੰਡ ਜਾ ਪੁੱਜੇ ਤੇ ਖੂਹ ਥੀਂ ਪਾਣੀ ਕਢਾ ਕੇ ਪੀ ਲੀਤਾ। ਸੰਝ ਨੂੰ 
ਆਗੂ ਸ਼ਹਿਰ ਦੇ ਪਾਸ ਇੱਕ ਬਾਗ਼ ਵਿੱਚ ਜਾ ਉੱਤਰੇ। ਆਗਰੇ ਦੀ ਸੰਗਤ ਸੁਣ ਕੇ ਭੇਟਾ ਲੈ ਲੈ 
ਲੱਗੀ ਆਉਣ ਤੇ ਦਰਸ਼ਨ ਕਰ ਕੇ ਮਨੋਂ ਕਾਮਨਾ ਪਾਉਣ ਲਗੀ। ਇਹ ਖ਼ਬਰ ਸੁਣ ਕੇ ਨਵਾਬ 
ਖਾਨ ਖਾਨਾ ਨੇ; ਜੋ ਬਹੁਤੇ ਦਿਨਾਂ ਤੋਂ ਗੁਰੂ ਕੇ ਦਰਸ਼ਨ ਦੀ ਇਛਯਾ ਕਰਦਾ ਸੀ, ਓਸ ਨੇ 
ਆਪਣੇ ਮਾਤਬਰ ਭੇਜ ਕੇ ਗੁਰੂ ਜੀ ਦਾ ਡੇਰਾ ਆਪਣੇ ਬਾਗ਼ ਵਿੱਚ ਕਰਾ ਲੀਤਾ। ਦੂਜੇ ਦਿਨ 
ਆਪ ਆ ਕੇ ਨਜ਼ਰ ਭੇਟਾ ਦੇ ਕਰ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ਮੇਰੀ ਦੇਹ ਬਹੁਤ ਬ੍ਰਿਧ 
ਹੈ। ਕੇਵਲ ਆਪ ਦੇ ਦਰਸ਼ਨ ਦੀ ਇਛਯਾ ਸੀ, ਸੋ ਪੂਰੀ ਹੋਈ। ਹੁਣ ਮੇਰਾ ਪਰਲੋਕ ਸੁਧਾਰੋ?” 
ਇਹ ਬਾਤ ਸੁਣ ਕੇ ਮਹਾਰਾਜ ਜੀ ਨੇ ਫੁਰਮਾਇਆ, “ਬਾਲ ਜਵਾਨ, ਬ੍ਰਿਧ ਹੋਣਾ ਦੇਹ ਦਾ 
ਧਰਮ ਹੈ, ਆਤਮਾ ਦਾ ਨਹੀਂ। ਸੋ ਤੂੰ ਆਤਮਾ, ਪ੍ਰਮਾਤਮਾ ਦਾ ਰੂਪ, ਏਸ ਦੇਹ ਤੋਂ ਸਦਾ ਹੀ 
ਵੱਖਰਾ ਹੈਂ।” ਓਨ ਆਖਯਾ, “ਕੀਕੂੰ ਹਾਂ? ਚੰਗੀ ਤਰ੍ਹਾਂ ਦਿਖਾ ਦਿਓ ਤਾਂ ਭਰੋਸਾ ਹੋਵੇ। ਗੁਰੂ ਜੀ 
ਬੋਲੇ, “ਭਾਈ ਖਾਨਾ ! ਇਹ ਅਸਬੂਲ ਦੇਹ ਖਟ ਬਿਕਾਰਾਂ ਵਾਲੀ ਹੈ। ਉਪਜਣਾ 1, ਇਸਥਿਤ 
ਹੋਣਾ 2, ਬਧਣਾ, 3, ਪ੍ਰਣਾਮ ਖਾਣਾ 4, ਘਟਣਾ 5, ਨਾਸ ਹੋਣਾ 6। ਇਨ੍ਹਾਂ ਛੀਆਂ ਬਿਕਾਰਾਂ 

ਕੋਸਾਂ ਤੋਂ ਪਰੇ ਆਤਮਾ ਹੈ।” 


: ਪੰਜ ਕੋਸ਼ ਕਿਸ ਨੂੰ ਆਖਦੇ ਹਨ? 


ਅੰਨਯਮਯ ਕੋਸ਼ 1, ਪਾਾਣਮਯ ਕੋਸ਼ 2, ਮਨੋਮਯ ਕੋਸ਼ 3, ਬਗਯਾਨਮਯ ਕੋਸ਼ 4, ਆਨੰਦਮਯ 
ਕੋਸ਼ 5; ਇਹ ਪੰਜਾਂ ਕੋਸ਼ਾਂ ਦੇ ਨਾਮ ਹਨ। ਹੁਣ ਏਨ੍ਹਾਂ ਦੇ ਰੂਪ ਸੁਣ। ਅਸਬੂਲ ਸਰੀਰ ਜੋ ਅੰਨਯ 
ਤੋਂ ਪੈਦਾ ਹੋ ਕੇ ਅੰਨ ਦੇ ਆਸਰੇ ਰਹਿੰਦਾ ਹੈ ਇਹ “ਅੰਨਯਮਯ ਕੋਸ਼? ਹੈ। ਔਰ ਪ੍ਰਾਣ 1, 
ਅਪਾਨ 2, ਸਮਾਨ 3, ਬਿਆਨ 4, ਉਦਾਨ 5, ਏਹ ਪੰਜੇ ਪ੍ਰਾਣ ਤੇ ਨਾਗ 1, ਕੂਰਮ 2, 
ਕ੍ਰਿਕਲ 3, ਦੇਵ ਦੱਤ 4, ਧਨੰਜੈ 5, ਏਹ ਪੰਜੇ ਉਪਪ੍ਾਨ; ਜਿਤਨੀ ਕ੍ਰਿਯਾ ਇਹ ਦਸੋਂ ਕਰਦੇ 
ਹਨ ਏਸ ਦਾ ਨਾਮ 'ਪ੍ਰਾਨਮਯ ਕੋਸ਼” ਹੈ। ਜਿਤਨੀ ਕ੍ਰਿਯਾ ਪੰਜਾਂ ਕਰਮ ਇੰਦੀਆਂ ਸਾਥ ਮਿਲ 
ਕੇ ਮਨ ਕਰਦਾ ਹੈ ਏਸ ਦਾ ਨਾਮ “ਮਨੋਮਯ ਕੋਸ਼? ਹੈ। ਔਰ ਪੰਜਾਂ ਗਿਆਨ ਇੰਦੀਆਂ ਦੁਆਰਾ 
ਜੋ ਸ਼ਬਦ, ਸਪੂਸ਼, ਰੂਪ, ਰਸ, ਗੰਧ ਇਹ ਪੰਜ ਪ੍ਰਕਾਰ ਦਾ ਗਯਾਨ ਮਨ ਬੁੱਧੀ ਨੂੰ ਹੁੰਦਾ ਹੈ 
ਏਸ ਦਾ ਨਾਮ “ਬਿਗਯਾਨਮਯ ਕੋਸ਼” ਹੈ ਔਰ ਜੈਸੇ ਸੂਪਨ ਪਰਪੰਚ ਤੇ ਹੋਰ ਕਿੰਚਤ ਭੀ ਕੁਛ 
ਭਾਨ ਨਹੀਂ ਹੁੰਦਾ, ਤੈਸੇ ਆਨੰਦ ਬਿਨਾਂ ਹੋਰ ਕੁਛ ਪ੍ਰਤੀਤ ਨਾ ਹੋਣਾ ਓਹ ਅਨੰਦ ਭਾਵੇਂ ਕਿਸੀ ਨੇ 
ਸਖੋਪਤ ਦਾ, ਕਿਸੇ ਨੇ ਮਾਯਕ ਵਿਸ਼ਯੋ' ਦਾ, ਕਿਸੇ ਨੇ ਆਤਮ ਗਯਾਨ ਦਾ ਮੰਨਯਾ ਹੈ, ਪ੍ਰੰਤੂ 
ਆਨੰਦ ਮਾਤ ਦਾ ਨਾਮ 'ਅਨੰਦਮਯ ਕੋਸ਼” ਹੈ। ਏਨ੍ਹਾਂ ਪੰਜਾਂ ਕੋਸ਼ਾਂ ਤੋਂ ਅਤੇ “ਅਸਬੂਲ, ਸੂਖਮ, 
ਕਾਰਣ ? ਤਿੰਨਾਂ ਦੇਹਾਂ ਤੋਂ ਅਤੇ “ਜਾਗੂਤ, ਸੁਪਨ, ਸੁਖੋਪਤ” ਤਿਹਾਂ ਅਵਸਥਾ ਤੋਂ ਪਰ ਅਸੰਗ 
ਨਿਰਬਿਕਾਰ ਤੁਮਾਰਾ ਆਤਮਾ ਪ੍ਰਮਾਤਮਾ ਰੂਪ ਹੈ। ਏਸੇ ਭਰੋਸੇ ਦਾ ਨਾਮ ਨਾਮ ਬ੍ੂਹਮ ਗਯਾਨ 
ਕਲਯਾਨ ਕਾਰੀ ਹੈ। ਹੇ ਖਾਨ ਖਾਨਾ ! ਹੁਣ ਤੇਰਾ ਸਮਾਂ ਕੇਵਲ ਸਤ ਨਾਮ ਦਾ ਸਿਮਰਨ ਤੇ 
ਵੇਦਾਂਤ ਚਿੰਤਨ ਕਰਨੇ ਦਾ ਹੈ, ਜਿਸ ਵਿੱਚ ਹਰ ਵੇਲੇ ਸਜਾਤੀ ਪੁਤੇ ਪਰਵਾਹ ਵਿਜਾਤੀ ਪਰਤੇ ਤ੍ਰਿਸ 
ਕਾਰ ਬਣਿਆ ਰਹੇ। ਸੋ ਜਿਕੂੰ ਮਿੱਟੀ ਦੇ ਬਰਤਨ ਮਕਾਨ ਖੇਲਣੇ, ਸਭ ਮਿੱਟੀ ਦਾ ਰੂਪ, ਸੁਇਨੇ 
ਦੇ ਗੈਹਣੇ ਸੁਇਨੇਦਾ ਰੂਪ, ਬਸਤ੍ਰ ਸਭ ਸੂਤ੍ਰ ਰੂਪ ਸ਼ਸਤ੍ਰ ਸਭ ਲੋਹਾ ਰੂਪ ਹਨ, ਤੈਸੇ ਚਰਾਚਰ, 
ਬ੍ਰਹਮੰਡ, ਸੂਖਮ, ਅਸੂਲ, ਸਭ ਬ੍ਰਹਮ ਰੂਪ ਮੰਨਨ ਕਰਨਾ ਜੋਗਯ ਹੈ। ਇਸ ਪ੍ਰਕਾਰ ਅਪਾਰ 
ਜੁਗਤੀਆਂ ਸੰਯੁਕਤ ਸਤਗੁਰੂ ਦੇ ਮੁਖਾਰ ਬਿੰਦ ਤੋਂ ਉਪਦੇਸ਼ ਸੁਣ ਕੇ ਖਾਨ ਖਾਨਾ ਕ੍ਰਿਤ ਕ੍ਰਿਤ ਹੋ 
ਕੇ ਆਖਣ ਲੱਗਾ, “ਸੱਚੇ ਪਾਤਸ਼ਾਹ ! ਆਪ ਦੇ ਪਰਮ ਪਵਿੱਤਰ ਬਚਨ ਸੁਣ ਕੇ ਅਤੇ ਖ਼ੁਦਾ ਦੇ 
ਨੂਰ ਹਜ਼ੂਰ ਦਾ ਦੀਦਾਰ ਕਰ ਕੇ ਮੇਰਾ ਮਨ ਸ਼ਾਂਤਿ ਭਾਵ ਨੂੰ ਪ੍ਰਾਪਤ ਹੋ ਗਿਆ। ਹੁਣ ਮੈਂ ਆਪਣੇ 
ਆਪ ਨੂੰ ਮੁੰਜ ਦੇ ਤੀਲੇ ਵਾਂਡ ਤਿੰਨਾਂ ਦੇਹਾਂ ਤੋਂ ਵੱਖਰਾ ਸੁਧ ਸੱਚਦਾਨੰਦ ਬ੍ਰਹਮ ਰੂਪ, ਅਸੰਗ, 
ਨਿਰਵਿਕਾਰ, ਮਾਯਾ ਅਵਿੱਦਯਾ ਤੋਂ ਰਹਿਤ ਨਿਸਚੇ ਕਰ ਲੀਤਾ।' ਏਸ ਖ਼ੁਸ਼ੀ ਵਿੱਚ ਓਸ ਨੇ 
ਬਹੁਤ ਦੌਲਤ ਗ਼ਰੀਬਾਂ ਨੂੰ ਵੰਡੀ। 


ਓਸ ਸਮੇਂ ਬਰਖਾ ਨਾ ਹੋਣੇ ਕਰ ਬਡਾ ਭਾਰੀ ਕਾਲ ਪੈ ਰਿਹਾ ਸੀ। ਗੁਰੂ ਜੀ ਪਾਸ ਆਗਰੇ ਦੀ ਪੰਚਾਇਤ 


ਨੇ ਆ ਕਰ ਬਰਖਾ ਮੰਗੀ ਤਾਂ ਗੁਰੂ ਜੀ ਨੇ ਆਖਿਆ, “ਤੁਸੀਂ ਇੱਕ ਜ਼ਬਾਨ ਹੋ ਕਰ ਜਮਨਾ 
ਕਿਨਾਰੇ ਜਾ ਕੇ ਉੱਚੀ ਅਵਾਜ਼ ਦੇ ਕੇ ਆਖੋ ਹੇ ਇੰਦੂ ! ਬਰਖਾ ਕਰ। ਨਹੀਂ ਤਾਂ ਤੈਨੂੰ ਜਿਕੂੰ ਡੱਲੇ 
ਤੋਂ ਕੁਟਵਾਯਾ ਸੀ, ਓਸੇ ਤਰ੍ਹਾਂ ਮਾਰ ਪਵੇਗੀ। ਪਹਿਲੇ ਉਨ੍ਹਾਂ ਨੇ ਹਾਸੀ ਸਮਝੀ। ਪਰ ਫੇਰ ਜਦ 
ਪੰਜ ਸੱਤ ਸਯਾਣੇ ਸਯਾਣੇ ਪੁਰਸ਼ਾਂ ਨੇ ਆਖਿਆ, “ਭਾਈ ! ਪੀਰਾਂ ਫ਼ਕੀਰਾਂ ਦੇ ਉਲਟੇ ਰਾਹ ਹੁੰਦੇ 
ਹਨ। ਚੱਲੋ ਪਰਤਾਵਾ ਲੈ ਲਈਏ। ਓਸੇ ਵੇਲੇ ਉਨ੍ਹਾਂ ਜਮਨਾਂ ਕਿਨਾਰੇ ਸਾਰੇ ਜ਼ੋਰ ਦੀਆਂ ਚਾਂਡਾਂ 
ਮਾਰ ਕੇ ਜਦ ਆਖਿਆ ਕਿ ਹੇ ਇੰਦੂ ! ਬਰਖਾ ਕਰ। ਨਹੀਂ ਤੈਨੂੰ ਮਾਰ ਪਵੇਗੀ। ਤਾਂ ਤੱਤਕਾਲ 
ਬੱਦਲੀ ਹੋ ਕੇ ਬਰਖਾ ਕਰਦੀ ਹੋਈ ਸਾਰੇ ਭਾਰਤ ਖੰਡ ਉੱਤੇ ਘਟਾ ਛਾ ਗਈ। ਦੋ ਦਿਨ ਦੋ 
ਰਾਤਾਂ ਅਜੇਹੀ ਬਾਰਸ਼ ਹੋਈ, ਬੱਸ ਬੱਸ ਕਰਾ ਛੱਡੀ। ਫੇਰ ਤਾਂ ਏਸ ਕਰਾਮਾਤ ਦੀ ਸਾਰੇ ਸ਼ਹਿਰ 
ਵਿੱਚ ਧੁੰਮ ਮਚ ਗਈ। ਸਭ ਹਿੰਦੂ ਮੁਸਲਮਾਨ ਗੁਰੂ ਜੀ ਕੇ ਅਹਿਸਾਨਮੰਦ ਹੋ ਕੇ ਦਰਸ਼ਨ ਨੂੰ 
ਆਉਣ ਤੇ ਭੇਟਾ ਚੜਾਉਣ ਲੱਗ ਪਏ। 

ਓਧਰ ਬਾਦਸ਼ਾਹ ਦੇ ਪਾਸ ਦੀਵਾਨ ਹਾਕਮ ਰਾਇ ਤੇ ਅਕਰਮ ਖਾਂ ਨੇ ਜਦ ਗੁਰੂ ਜੀ ਦੇ ਆਗਰੇ ਆਉਣ 
ਦੀ ਅਰਜ਼ ਕੀਤੀ ਤਾਂ ਓਸੇ ਵੇਲੇ ਗੁਰੂ ਜੀ ਪਾਸ ਪਹੁਨਾਈ ਦੀ ਮਿਠਾਈ, ਰੁਜ਼ੀਨਾ, ਰਸਦ, 
ਦਾਣਾ, ਘਾਸ, ਪੁਚਾ ਕੇ ਆਖ ਭੇਜਿਆ, “ਸਵੇਰੇ ਕ੍ਰਿਪਾ ਕਰ ਕੇ ਦਰਬਾਰ ਵਿੱਚ ਦਰਸ਼ਨ 
ਦੇਣਾ। ” ਅਗਲੇ ਦਿਨ ਗੁਰੂ ਸਾਹਿਬ ਜੀ ਜੜਾਊ ਜਿਗਾ ਕਲਗੀ ਸਜਾ ਸ਼ਸਤ੍ਰ, ਬਸਤ੍ਰ, ਪਹਿਨੇ 
ਸਭਨਾਂ ਸਿੰਘਾਂ ਸਮੇਤ ਝਕਾ ਝਕ ਸਨੱਧਬੱਧ ਹੋ ਕੇ ਘੋੜੇ ਕੁਦਾਉਂਦੇ ਹੋਏ, ਸ਼ਹਿਰ ਦੇ ਵਿੱਚ ਦੀ 
ਜਦ ਕਿਲ੍ਹੇ ਵੰਨੀ ਗਏ, ਤਾਂ ਦੇਖ ਕੇ ਸਭ ਲੋਕ ਚਕ੍ਰਤ ਹੋ ਰਹੇ। ਗੁਰੂ ਜੀ ਕੀ ਅਤ ਅਨੋਖੀ 
ਚੜ੍ਹਤ ਸਭ ਦੇ ਮਨ ਨੂੰ ਮੋਹ ਰਹੀ ਸੀ। ਹੋਰ ਸਾਰੇ ਸਵਾਰਾਂ ਨੂੰ ਸ਼ਾਹੀ ਡੇਉਢੀ ਪਰ ਖੜੇ ਕਰ 
ਨੂੰ ਲੈ ਕੇ ਗੁਰੂ ਜੀ ਦਰਬਾਰ ਸਾਹਿਬ ਵਿੱਚ ਚਲੇ ਗਏ। ਬਾਦਸ਼ਾਹ ਦੇਖ ਕੇ ਬਹੁਤ ਖ਼ੁਸ਼ੀ 
ਹੋਇਆ। ਆਪ ਉੱਠ ਕੇ ਚੰਦਨ ਦੀ ਚੌਂਕੀ ਪਰ ਗੁਰੂ ਕਿਆਂ ਨੂੰ ਬੈਠਾ ਕੇ ਹੱਥ ਜੋੜੇ, ਸਿਜਦਾ 
ਕੀਤਾ। ਫੇਰ ਕੁਸਲ ਅਨੰਦ ਦੋਹਾਂ ਪਾਸਿਆਂ ਤੋਂ ਪੁੱਛੀ ਗਈ। ਬਾਦਸ਼ਾਹ ਨੇ ਵਜ਼ੀਰਾਂ ਅਮੀਰਾਂ 
ਵੰਨੀ ਮੂੰਹ ਕਰ ਕੇ ਆਖਿਆ, “ਮੈਨੂੰ ਗ਼ਰੀਬ ਨੂੰ ਬਾਦਸ਼ਾਹੀ ਕੇਵਲ ਏਸੇ ਗ਼ਰੀਬ ਨਿਵਾਜ਼ ਗੁਰੂ 
ਜੀ ਦੀ ਕ੍ਰਿਪਾ ਨਾਲ ਲੱਭੀ ਹੈ। ਏਨ੍ਹਾਂ ਦੇ ਹੀ ਤੀਰ ਦਾ ਲੂਕਮਾਂ ਆਜ਼ਮ ਸ਼ਾਹ ਹੋਇਆ। ਏਨ੍ਹਾਂ 
ਦਾ ਅਹਿਸਾਨ ਮੈਂ ਜਿਤਨਾ ਮੰਨਾਂ, ਓਹਨਾਂ ਹੀ ਥੋੜ੍ਹਾ ਹੈ ਕਯੋਂਕਿ ਇੱਕ ਤਾਂ ਏਨ੍ਹਾਂ ਨੇ ਮੇਰੇ ਉੱਤੇ 
ਭਾਰੀ ਉਪਕਾਰ ਕੀਤਾ ਹੈ। ਦੂਜੇ ਏਹ ਜਗਤ ਗੁਰੂ ਸਭ ਦੇ ਪੂਜਣੇ ਜੋਗ ਪੀਰ ਹਨ।” 

ਓਸ ਸਮੇਂ ਸਭਾ ਵਿੱਚ ਫਤੇ ਮੁਹੰਮਦ ਖਾਂ ਉਮਰਾਉ ਨੇ ਗੁਰੂ ਜੀ ਅੱਗੇ ਸਵਾਲ ਕੀਤਾ, “ਆਪ ਗੁਰੂ 
ਨਾਨਕ ਦੀ ਗੱਦੀ ਪਰ ਉਨ੍ਹਾਂ ਦਾ ਹੀ ਰੂਪ ਹੋ। ਉਨ੍ਹਾਂ ਨੇ ਪੱਖਬਾਦ ਨਹੀਂ ਰੱਖਯਾ। ਤੁਸੀਂ ਬੀ 
ਪੱਖਬਾਦ ਬਿਨਾਂ ਉੱਤਰ ਦਿਓ? ਮਜ਼ਹਬ ਸਾਡਾ ਚੰਗਾ ਹੈ ਕਿ ਤੁਸਾਡਾ?” ਮਹਾਰਾਜ ਬੋਲੇ, 
“ਸਾਡਾ ਤੁਸਾਡਾ ਤੁਸਾਨੂੰ ਚੰਗਾ ਹੈ।” ਫੇਰ ਓਨ ਆਖਯਾ, “ਅਸੀਂ ਤਾਂ ਕਲਮਾ ਪੜ੍ਹਨ ਵਾਲੇ 
ਸਾਥ ਬੈਠ ਕੇ ਖਾਣਾਂ ਖਾ ਸਕਦੇ ਹਾਂ ਤੇ ਹਰੇਕ ਜਾਤ ਦੇ ਆਦਮੀ ਨੂੰ ਅਭੇਦ ਬਰਤਾ ਸਕਦੇ ਹਾਂ। 
ਓਸ ਦੇ ਸਾਥ ਬੇਟੀ ਦੀ ਸਾਂਝ ਕਰ ਲੈਂਦੇ ਹਾਂ। ਤੁਸੀਂ ਤਾਂ ਏਹ ਕੰਮ ਕੋਈ ਬੀ ਨਹੀਂ ਕਰ ਸਕਦੇ 
ਹੋ।”” ਗੁਰੂ ਜੀ ਨੇ ਉੱਤਰ ਦਿੱਤਾ ਹੁਣ ਤੁਸਾਡਾ ਰਾਜ ਤੇਜ ਹੈ। ਜਦੋਂ ਖਾਲਸੇ ਦਾ ਰਾਜ ਤੇਜ ਹੋਊ 
ਤਦੋਂ ਖਾਲਸਾ ਭੀ ਏਹ ਕੰਮ ਕਰ ਲਏਗਾ, ਬਲਕਿ ਤੁਸਾਂ ਨਾਲੋਂ ਭੀ ਅਧਕ ਨਿਰਬੰਧ ਤੇ 
ਖੁਲਾਸਾ” ਹੋਵੇਗਾ। ਹਿੰਦੂ ਮੁਸਲਮਾਨ ਜਿਨ੍ਹਾਂ ਚੀਜ਼ਾਂ ਦੇ ਖਾਣ ਦੀ ਆਣ ਮਨਦੇ ਹਨ ਅਤੇ ਉਨ੍ਹਾਂ 
ਦੇ ਖਾਣ ਵਾਲੇ ਨੂੰ ਮਿਲਾ ਨਹੀਂ ਸਕਦੇ ਖਾਲਸਾ ਆਪਣਾ ਗੁਰਮੰਤ੍ਰ ਜਪਾ, ਅੰਮ੍ਰਿਤ ਛਕਾ ਪਵਿੱਤ੍ਰ 
ਬਨਾ ਆਪਣੇ ਸਾਥ ਅਭੇਦ ਬਰਤਾ ਕੇ ਰੋਟੀ ਬੇਟੀ ਦੀ ਸਾਂਝ ਕਰ ਲਿਆ ਕਰੇਗਾ।” ਓਨ 
ਪੁੱਛਸਾ, “ਏਹ ਸਮਾਂ ਕਦੋਂ ਆਵੇਗਾ?” ਮਹਾਰਾਜ ਬੋਲੇ, “ਜਦ ਕਰਤਾਰ ਲਿਆਏਗਾ। ? ਏਸੇ 
ਭਾਂਤ ਹੋਰ ਅਨੇਕ ਪ੍ਰਕਾਰ ਦੇ ਬਚਨ ਬਿਲਾਸ ਹੁੰਦੇ ਰਹੇ। ਫੇਰ ਓਥੇ ਬੈਠੇ ਹੋਏ ਗੁਰੂ ਸਾਹਿਬ ਜੀ 
ਨੇ ਛਕਨ ਵਾਸਤੇ ਜਲ ਚਾਹਿਆ। ਓਸੇ ਵੇਲੇ ਗੁਰੂ ਕਾ ਨਫ਼ਰ ਝਾਰੀ ਵਾਲਾ ਹਾਜ਼ਰ ਨਹੀਂ ਸੀ। 
ਬਾਦਸ਼ਾਹ ਦੇ ਅਸ਼ਾਰੇ ਨਾਲ ਸ਼ਾਹੀ ਨਫ਼ਰ ਨੇ ਸੁਇਨੇ ਦਾ ਗਲਾਸ ਠੰਢੇ ਜਲ ਦਾ ਭਰ ਕੇ ਜਦ 
ਗੁਰੂ ਜੀ ਅੱਗੇ ਕੀਤਾ ਤਾਂ ਆਪ ਨੇ ਓਸ ਵਿੱਚ ਉੱਗਲ ਧੋ ਕੇ ਗਲਾਸ ਮੋੜ ਦਿੱਤਾ। ਫਤੇ ਖਾਂ 
ਬੋਲਯਾ, “ਤੁਸੀਂ ਤਾਂ ਹਿੰਦੂ ਤੁਰਕ ਦੀ ਸ਼ਰ੍ਹਾ ਦੇ ਬੰਧਨ ਵਿੱਚ ਸਭ ਦੇ ਸਾਂਝਾ ਪੀਰ ਫ਼ਕੀਰ ਹੋ। 
ਜਲ ਕਯੋ' ਨਾ ਪੀਤਾ?” ਆਪ ਨੇ ਉੱਤਰ ਦਿੱਤਾ, “ਹੁਣ ਸਮਾਂ ਨਹੀਂ। ਕਦੇ ਏਹ ਛਕਣ ਦਾ 
ਸਮਾਂ ਭੀ ਆ ਜਾਊ। ” ਫੇਰ ਹੋਰ ਰਾਜ ਕਾਜ ਤੇ ਜੁੱਧਾਂ ਜੰਗਾਂ ਦੇ ਪ੍ਰਸੰਗ ਚੱਲ ਪਏ। ਬਹਾਦੁਰ 


"ਸੋਈ ਬਚਨ ਸਤ ਦੇਖੀਦਾ ਹੈ ਜੋ ਜੂਨ ਸੰਨ ੧੯੦੦ ਈਸਵੀ ਨੂੰ ਲਾਹੌਰ ਤੇ ਖਾਲਸੇ ਨੇ ਬਹੁਤ ਸਾਰੇ ਰਹਿਤੀਏ ਸਿੰਘਾਂ ਨੂੰ ਗੁਰਦੁਵਾਰੇ 
ਜਨਮ ਸਥਾਨ ਵਿਖੇ ਅਭੇਦ ਵਰਤਾਯਾ। 

ਪਾਰਚੇ ਦਾ; ਜੋ ਸਭ ਸਮਾਨ ਸਵਾ ਲਖ ਦਾ ਸੀ, ਗੁਰੂ ਜੀ ਅੱਗੇ ਰਖਵਾ ਕੇ ਬੇਨਤੀ ਕੀਤੀ, 
“ਆਪ ਨੇ ਮੇਰੇ ਉੱਤੇ ਹਮੇਸ਼ ਮੇਹਰਬਾਨੀ ਰੱਖਣੀ। ” ਗੁਰੂ ਸਾਹਿਬ ਜੀ “ਸੱਤ ਸ੍ਰੀ ਅਕਾਲ” 
ਬੋਲ ਕੇ ਉੱਠ ਖੜੋਤੇ। 
ਪਿਛਲੇ ਪਹਿਰ ਗੁਰੂ ਜੀ ਸਰਦਾਈ ਛਕ, ਇਸ਼ਨਾਨ ਕਰ ਬਸਤ੍ਰ ਸ਼ਸਤ੍ਰ ਪਹਿਨ ਆਪਣੇ ਦਿਵਾਨ ਵਿੱਚ 
ਆ ਬੈਠੇ। ਆਗੂ ਦੀ ਤੇ ਗਿਰਦਨਵਾਈ ਦੀ ਸੰਗਤ ਬਹੁਤ ਕੱਠੀ ਹੋ ਰਹੀ ਸੀ। ਇੱਕ ਸਿੱਖ 
ਖਤ੍ਰੀ ਮਰ ਗਿਆ। ਓਸ ਦੀ ਇਸਤ੍ਰੀ ਸਤੀ ਹੋਣਾ ਚਾਹੁੰਦੀ ਸੀ। ਸਬੰਧੀ ਹਟਾਉਂਦੇ ਸੇ ਓੜਕ 
ਜਦ ਓਹ ਗੁਰੂ ਜੀ ਪਾਸ ਪੁੱਛਨ ਆਏ ਤਾਂ ਮਹਾਰਾਜ ਜੀ ਨੇ (ਸਤੀ ਪੁਥਾ ਦਾ ਵਿਰੋਧ) ਆਖਿਆ, 
“ਭਾਈ ਸਿੱਖੋ! ਆਤਮ ਘਾਤੀ ਮਹਾਂ ਪਾਪੀ ਹੁੰਦਾ ਹੈ। ਮਨੁਖ ਦੇਹ ਬਾਰੰਬਾਰ ਹੱਥ ਨਹੀਂ 
ਆਉਂਦੀ। ਏਹ ਨਰ ਨਾਰਾਇਣੀ ਦੇਹ ਹੋਰ ਸਾਰੇ ਜੀਆ ਜੰਤ ਦੀ ਸਰਦਾਰ ਹੈ। ਏਸੇ ਵਿੱਚ ਸ਼ੁਭ 
ਕਰਮ ਜਪ ਤਪ ਕਰ ਕੇ ਸੂਰਗ ਦੇ ਭੋਗ ਭੋਗੇ ਜਾਂਦੇ ਹਨ ਤੇ ਏਸੇ ਨਾਲ ਭਗਤੀ ਉਪਾਸ਼ਨਾਂ 
ਕਰਨੇ ਕਰ ਬੈਕੁੰਠ ਦੇ ਭਾਗੀ ਬਣ ਜਾਈਦਾ ਹੈ। ਬਾਕੀ ਸਤਸੰਗ ਕਰ ਕੇ ਬੂਹਮ ਗਿਆਨ 
ਦੁਆਰਾ ਨਦੀ ਦੇ ਸਮੁੰਦ ਵਿੱਚ ਸਮਾਉਣ ਵਾਂਡੂ ਏਹ ਜੀਵ ਪੂਮੇਸ਼ੂਰ ਵਿੱਚ ਅਭੇਦ ਹੋ ਜਾਂਦਾ ਹੈ। 
ਇਸ ਦੀ ਕਮਾਈ ਕਰੀ ਹੋਈ ਤਿੰਨਾਂ ਲੋਕਾਂ ਵਿੱਚ ਭੋਗੀ ਜਾਂਦੀ ਹੈ। ਐਸੇ ਅਤਿ ਉੱਤਮ ਸ੍ਰੀਰ ਨੂੰ 
ਅਤੀ ਕਸ਼ਟ ਦੇ ਕਰ ਨਸ਼ਟ ਕਰ ਦੇਣਾ, ਏਸ ਬ੍ਰਹਮ ਹੱਤਿਆ ਤੋਂ ਵਧ ਕੇ ਹੋਰ ਕੇੜ੍ਹਾ ਮਹਾਂ 
ਪਾਪ ਹੈ? ਹੋਰ ਜੋ ਬ੍ਰਹਮਣਾਂ ਨੇ ਸ੍ਰ ਰਚਤ ਪੋਥੀਆਂ ਵਿੱਚ ਏਹ ਲਿਖ ਰੱਖਯਾ ਹੈ ਕਿ ਸਤੀ ਹੋਣ 
ਵਾਲੀ ਇਸਤ੍ਰੀ ਆਪਣੇ ਓਸੇ ਪਤੀ ਸਾਥ ਦਸ ਹਜ਼ਾਰ ਬਰਸ ਸੁਰਗ ਵਿੱਚ ਨਿਵਾਸ ਕਰਦੀ ਹੈ; 
ਇਹ ਲਾਲਚ ਐਸਾ ਦੱਸਣਾ ਹੈ, ਜਿਕੂੰ ਬਾਲਕ ਨੂੰ ਲੱਡੂ ਦੇਣ ਦਾ ਬਚਨ ਕਰ ਕੇ ਨਿੰਮ 
ਪਿਲਾਈਦਾ ਹੈ। ਭਾਈ ਸਿੱਖੋ! ਅਗਯਾਨੀ ਵਹਿਮੀ ਪੁਰਖ ਦੀ ਕਦੀ ਕਲਯਾਣ ਨਹੀਂ ਹੁੰਦੀ। 
ਏਸ ਤੋਂ ਪਰੇ ਅਗਯਾਨ ਤੇ ਬੇਸਮਝੀ ਕੀ ਹੈ, ਜੋ ਪ੍ਰਤੱਖ ਦੇ ਭੋਗ, ਸੁਖ, ਜੀਉਣ ਨੂੰ ਛੱਡ ਕੇ 
ਪਰੋਖ ਵਸਤੂ ਦੀ ਇਛਯਾ ਕਰਨੀ। ਇਹ ਤਾਂ ਸਿੱਪੀ ਦੇ ਰੁੱਪੇ ਪਿੱਛੇ ਧਾਉਣਾ ਹੈ। ਹਿਮਾਲੇ ਵਿੱਚ 
ਇਸਤ੍ਰੀ ਪੁਰਖ ਦਾ ਸਰਬੰਸ ਹਰ ਲੈਣ ਵਾਸਤੇ ਬਿ੍ਹਾਂ ਨੇ ਲਿਖ ਰੱਖੀਆਂ ਹਨ ਕਿਉਂਕਿ ਏਨ੍ਹਾਂ 
ਨੇ ਏਸ ਸਤੀ ਦਾ ਨਿਖੇਧ ਕਰ ਕੇ ਸੱਚੀ ਸਤੀ ਦਾ ਹੋਣਾ ਸ੍ਰੇਸ਼ਟ ਲਿਖਯਾ ਹੈ।” ਯਥਾ 
ਸਤੀਆ ਏਹਿ ਨ ਆਖੀਅਨਿ ਜੋ ਮੜਿਆ ਲਗਿ ਜਲੈਨ੍ ॥ 
ਨਾਨਕ ਸਤੀਆ ਜਾਣੀਅਨਿ ਜਿ ਬਿਰਹੇ ਚੋਟ ਮਰੰਨਿ ॥੧॥ 
(ਵਾਰ-ਸੂਹੀ, ਮ$ ੩ - ੭੮੭) 
ਏਹ ਸੱਚੇ ਸੁਖਦਾਈ ਬਚਨ ਸਤਿਗੁਰਾਂ ਤੋਂ ਸੁਣ ਕੇ ਓਸ ਦਿਨ ਤੋਂ ਗੁਰੂ ਕੇ ਸੇਵਕਾਂ ਨੇ ਆਤਮ ਘਾਤੀ 
ਰੀਤਾਂ ਸਭ ਤਿਆਗ ਦਿੱਤੀਆਂ ਤੇ ਇਹ ਨਿਸਚੇ ਧਾਰ ਲੀਤਾ: 
ਜੰਮਣੁ ਮਰਣਾ ਹੁਕਮੁ ਹੈ ਭਾਣੈ ਆਵੈ ਜਾਇ ॥ 
ਖਾਣਾ ਪੀਣਾ ਪਵਿਤ੍ਰ ਹੈ ਦਿਤੋਨੁ ਰਿਜਕੁ ਸੰਬਾਹਿ ॥ 


(ਵਾਰ-ਆਸਾ, ਮ8 ੧ - ੪੭੨) 

ਕੇਸ ਰੱਖਣੇ, ਉਪਦੇਸ਼, ਇਬਰਾਹੀਮ ਦੀ, ਪਰਸਰਾਮ ਦੀ ਕਥਾ 

ਇਕ ਦਿਨ ਬਹੁਤ ਸਿੱਖਾਂ ਨੇ ਜਦ ਗੁਰਮੰਤ੍ਰ ਲੀਤਾ, ਤਾਂ ਸਭ ਨੂੰ ਕੱਛ ਕੇਸ ਰੱਖਣ ਦਾ ਹੁਕਮ ਹੋਯਾ ਜਿਸ 
ਨੂੰ ਸੁਣ ਕੇ ਇੱਕ ਨੌਨਿਧ ਰਾਇ ਖੱਤਰੀ ਤੇ ਕਪੂਰੇ ਜੜੀਏ ਨੇ ਬੇਨਤੀ ਕੀਤੀ, “ਮਹਾਰਾਜ ! ਹੁਣ 
ਆਪ ਕੇਸ ਰੱਖਾਉਂਦੇ ਹੋ। ਪਹਿਲੇ ਕਿਸੇ ਨੇ ਕਿਉਂ ਨਹੀਂ ਰਖਾਏ?”” ਬਚਨ ਹੋਯਾ, “ਤੁਸੀਂ 
ਕਦੇ ਮਹਾਂਭਾਰਥ ਆਦਿਕ ਇਤਿਹਾਸ ਤੇ ਪੁਰਾਣ ਸੁਣੇ ਹੋਣਗੇ। ਪਹਿਲੇ ਜਿਤਨੇ ਰਿਖੀ ਮੁਨੀ 
ਰਾਜੇ ਮਹਾਰਾਜੇ ਹੋਏ ਹਨ, ਸਭ ਕੱਛ ਕੇਸ ਰੱਖਦੇ ਤੇ ਹੋਰਨਾਂ ਤੋਂ ਰਖਾਉਂਦੇ ਸੇ, ਜੋ ਉਨ੍ਹਾਂ ਦੀਆਂ 
ਮੂਰਤਾਂ ਤੋਂ ਪ੍ਰਤੱਖ ਦੇਖੀਦੇ ਹਨ। ਜਦੋਂ ਤੱਕ ਏਸ ਦੇਸ ਵਿੱਚ ਕੱਛ ਕੇਸ ਰੱਖਣ ਦਾ ਰਵਾਜ 
ਕਰ ਕੇ ਉਨ੍ਹਾਂ ਉੱਤੇ ਭੀ ਹੁਕਮ ਕਰਦੇ ਰਹੇ ਤੇ ਆਪਣਾ ਮੁਲਕ ਭੀ ਸੰਭਾਲੀ ਰੱਖਿਆ। ਜਦ ਤੋਂ 
ਕਛ ਕੇਸ ਤਿਆਗ ਬੈਠੇ, ਓਸੇ ਦਿਨ ਤੋਂ ਪਹਿਲੇ ਬੋਧਾਂ ਨੇ, ਫੇਰ ਤਾਤਾਰੀ ਲੋਕਾਂ ਨੇ 
ਭਾਰਤਵਰਸ਼ੀਆਂ ਤੋਂ ਹੀ ਆ ਕੇ ਉਲਟਾ ਭਾਰਤ ਖੰਡ ਹੀ ਛੀਨ ਲੀਤਾ। ਓਹ ਨਿੱਕਲੇ ਤਾਂ ਫੇਰ 
ਮੁਸਲਮਾਨਾਂ ਨੇ ਅਜੇਹੇ ਦਬਾਏ ਕਿ ਏਨ੍ਹਾਂ ਰਾਜਪੂਤਾਂ ਛੱਤ੍ਹੀਆਂ ਦੀ ਇੱਜ਼ਤ, ਦੋਲਤ, ਬਹੂ, ਬੇਟੀ, 
ਕਾਈ ਚੀਜ਼ ਨਾ ਛੱਡੀ। ਏਸੇ ਵਾਸਤੇ ਅਸੀਂ ਹੁਣ ਫੇਰ ਓਹੋ ਕਦੀਮੀ ਰਵਾਜ ਕੱਛ ਕੇਸ ਰੱਖਣ 
ਦਾ ਆਰੰਭ ਕੀਤਾ ਹੈ। ਸੋ ਜੇਕਰ ਸਭ ਲੋਗ ਧਾਰਨ ਕਰ ਲੈਣ, ਤਾਂ ਪੱਕਾ ਭਰੋਸਾ ਹੈ ਕਿ ਰਾਜ 
ਪ੍ਰਤਾਪ ਭਾਰਤਵਰਸ਼ੀਆਂ ਦਾ ਫੇਰ ਵੈਸਾ ਹੀ ਹੋ ਜਾਵੇਗਾ ਜੈਸਾ ਅਸ਼ੋਕ, ਤੇ ਚੰਦੂ ਗੁਪਤ ਅਰ 
ਆਪਾਂ ਸਾਹਿਬ ਆਦਿਕ ਰਾਜਿਆਂ ਮਹਾਰਾਜਿਆਂ ਦੇ ਸਮੇਂ ਸੀ। ਨਾਲੇ ਕੇਸ ਰੱਖਣ ਦਾ ਏਹ 
ਫਾਇਦਾ ਹੈ, ਮਗਜ਼ ਨੂੰ ਗ਼ਰਮੀਂ ਸਰਦੀ ਨਹੀਂ ਬਿਆਪਦੀ। ਚੋਟ ਤੋਂ ਬਚਾਉ ਰਹਿੰਦਾ ਹੈ। 
ਬਾਕੀ ਸਭ ਤੋਂ ਵੱਡਾ ਗੁਣ ਕੇਸ ਰੱਖਣ ਦਾ ਇਹ ਹੈ ਕਿ ਈਸ਼ੂਰ ਦੀ ਆਗਿਆ ਪਾਲਣ ਹੁੰਦੀ 
ਹੈ। ਆਪਣੇ ਮਾਲਕ ਦੀ ਆਗਿਆ ਪਾਲਣ ਜੈਸਾ ਹੋਰ ਕੋਈ ਪੁੰਨਜ ਨਹੀਂ ਤੇ ਆਗਿਆ ਭੰਗ 
ਵਰਗਾ ਪਾਪ ਨਹੀਂ। ਸੋ ਕੇਸ ਕਟਾਉਣ ਵਾਲੇ ਆਗਿਆ ਭੰਗ ਕਰਦੇ ਹਨ। ਰੱਖਣ ਵਾਲੇ ਪਾਲਦੇ 
ਹਨ ਅਰ ਕੱਛ ਜੋ ਹੈ, ਸੋ ਅਖਾੜੇ ਦਾ ਬਾਣਾ ਅਤਿ ਉੱਤਮ ਪੜਦਾ ਸਮਝ ਕੇ ਕਰਾਈ ਹੈ। ਤਾਂ 
ਹੀ ਸਭ ਸੂਰਬੀਰ ਤੇ ਪਹਲਵਾਨ ਪਹਿਨਦੇ ਹਨ। ਦੇਖੋ ਤ੍ਰੇਤੇ ਤੇ ਦੁਆਪੁਰ ਦੇ ਜੋਗੀਆਂ ਦੀਆਂ 
ਮੂਰਤਾਂ ਨੂੰ ਜਿਨ੍ਹਾਂ ਤੋਂ ਇਹੁ ਬਾਣਾ ਸਿੱਧ ਹੁੰਦਾ ਹੈ। ਸੋ ਇਹ ਬਾਣਾ ਰੱਖਣਾ, ਧਰਮ ਦੀ ਕ੍ਰਿਤ 
ਕਰ ਖਾਣੀ, ਬਿਹਾਰਾਂ ਵਿੱਚ ਸੱਚ ਬੋਲਣਾ, ਆਪਣੇ ਵਿਤੋਂ ਬਾਹਰਾ ਕੋਈ ਕੰਮ ਨਾ ਕਰਨਾ, 
ਧਰਮਸਾਲਾ ਸਤਸੰਗ ਕਥਾ ਕੀਰਤਨ ਵਿੱਚ ਹਮੇਸ਼ ਜਾਣਾ, ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਬਿਨਾਂ 
ਕਿਸੇ ਹੋਰ ਮੜੀ ਮਸਾਣੀ ਕਲਪਤ ਦੇਵੀ ਦੇਵਤਾ ਪੀਰ ਫ਼ਕੀਰ ਅੱਗੇ ਸਿਰ ਨਾ ਝੁਕਾਉਣਾ, ਭੁੱਖੇ 
ਨੂੰ ਅੰਨ ਦੇਣਾ, ਮਾਨ ਸਤਕਾਰ ਅਧਕਾਰੀ ਗੁਣੀ ਪੁਰਖ ਦਾ ਕਰਨਾ, ਸਦਾ ਨਿੰਮੁਭਾਵ ਰਹਿ ਕੇ 
ਸ੍ਰਾਸ ਸ੍ਰਾਸ ਸਤਨਾਮ ਵਾਹਿਗੁਰੂ ਦਾ ਸਿਮਰਨ ਕਰਦੇ ਰਹਿਣਾ, ਚੁਗਲੀ ਨਿੰਦਾ ਬਖੀਲੀ ਕਿਸੇ 
ਦੀ ਨਾ ਕਰਨੀ, ਆਪਣੀ ਪ੍ਰਾਰਬਧ ਉੱਤੇ ਸ਼ਾਕਰ ਰਹਿਣਾ, ਅਕਾਲ ਪੁਰਖ ਦੇ ਭਾਣੇ ਨਾਲ ਲਾਭ 
ਹਾਣ ਜੋ ਹੋਵੇ, ਓਸੇ ਵਿੱਚ ਖ਼ੁਸ਼ੀ ਰਹਿਣਾ, ਕਮਾਈ ਦੇ ਨਫ਼ੇ ਵਿੱਚੋਂ ਦਸਵਾਂ ਹਿੱਸਾ ਧਰਮ ਹੇਤ 
ਇਤਆਦਿਕ ਸਰਬ ਥਾਂ ਲੋਕ ਪੁਲੋਕ ਦਾ ਸੁਖਦਾਈ ਤੇ ਸਹਾਇਕ ਐਸਾ ਉਪਦੇਸ਼ ਕੀਤਾ, ਜਿਸ 
ਨੂੰ ਸੁਣ ਕੇ ਸਭ ਸੰਗਤ ਮੰਨ ਗਈ। 

ਫੇਰ ਕਪੂਰ ਚੰਦ ਜੜੀਏ ਤੇ ਖੱਤ੍ਰੀ ਨੌਨਿਧ ਰਾਇ ਅਰ ਭਾਈ ਧਰਮ ਦਾਸ ਆਦਿਕ ਅਨੇਕ ਸਿੱਖਾਂ ਨੇ 
ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ! ਏਹ ਜੋ ਤੁਸਾਂ ਨਵੀਨ ਪੰਥ ਚਲਾਯਾ ਹੈ, ਏਸ ਦਾ ਅਰ 
ਸਿੱਖਾਂ ਨੂੰ ਸ਼ਸਤ੍ਰ ਫੜਾਉਣੇ ਦਾ ਕੀ ਕਾਰਨ ਹੈ?” ਏਹ ਪੂਸ਼ਨ ਸੁਣ ਕੇ ਕਲਗੀਧਰ ਜੀ ਬੋਲੇ, 

“ਭਾਈ ਸਿੱਖੋ! ਛੀ ਸੌ ਬਰਸ ਤੋਂ ਜਦ ਤੋਂ ਮੁਹੰਮਦੀਆਂ ਦਾ ਰਾਜ ਹੋਣੇ ਕਰ ਭਾਰਤ ਵਰਸ਼ੀਆਂ 
ਵਿੱਚ ਸੂਰਬੀਰਤਾ ਗ੍ਰੀਖਮ ਦੇ ਜਾਡੇ ਵਰਗੀ ਰਹਿ ਗਈ ਤੇ ਤੁਰਕਾਂ ਬਘਿਆੜਾਂ ਅੱਗੇ ਬੱਕਰੀਆਂ 
ਭੇਡਾਂ ਬਣ ਰਹੇ ਹਨ, ਜ਼ਰਾ ਭਰ ਕੰਨ ਨਹੀਂ ਹਲਾਉਂਦੇ। ਤੁਰਕਾਂ ਜ਼ਾਲਮਾਂ ਨੇ ਹਿੰਦੂਵਾਇਣ ਦਾ 
ਕਰ ਸਿੱਟੇ। ਜਿਸ ਕੌਮ ਦਾ ਧਰਮ ਨਹੀਂ ਰਹਿੰਦਾ, ਫੇਰ ਓਹ ਕੌਮ ਭੀ ਨਹੀਂ ਰਹਿੰਦੀ। ਏਸ 
ਕੌਮ ਨੂੰ ਕਾਯਮ ਰੱਖਣ ਵਾਸਤੇ ਇਹ ਖਾਲਸਾ ਪੰਥ ਸਿੰਘ ਰੂਪ ਅਸਾਂ ਰਚਯਾ ਹੈ, ਅਤੇ ਸ਼ਸਤ੍ਰ 
ਫੜਾ ਕਰ ਸੂਰਬੀਰਤਾ ਭਰੀ ਹੈ। ਏਸੇ ਬੀਰ ਰਸ ਦੀ ਪੁਸ਼ਟੀ ਵਾਸਤੇ ਬਾਣੀ ਭੀ ਅਸਾਂ ਨੇ ਐਸੀ 
ਜੰਗਮਈ ਰਚੀ ਹੈ, ਜਿਸ ਨੂੰ ਪੜ੍ਹ ਸੁਣ ਕੇ ਕਾਇਰਾਂ ਦੇ ਮਨ ਵਿੱਚ ਭੀ ਰੌਦੂਰਸ ਤੇ ਬੀਰਰਸ 
ਪ੍ਰਗਟ ਹੋ ਆਉਣ। ਸੋ ਤੁਸੀਂ ਦੇਖ ਦੇਖ ਕੇ ਸੁਣਦੇ ਹੋਵੋਗੇ ਜੋ ਕੁਛ ਸਾਡੇ ਸਿੰਘਾਂ ਨੇ ਅਨੰਦਪੁਰ 
ਤੇ ਮੁਕਤਸਰ ਦੇ ਗੰਗ ਵਿੱਚ ਤੁਰਕਾਂ ਦੇ ਦੰਦ ਤੋੜ ਕੇ ਨਿਕਾਰੇ ਕਰ ਦਿਖਾਇਆ ਹੈ। ਹੁਣ ਦੇਖ 
ਲੌ ਔਰੰਗਜ਼ੇਬ ਦੇ ਪੁੱਤ੍ਰ ਵਿੱਚੋਂ ਜਿਸ ਦੀ ਸਹਾਇਤਾ ਵਿੱਚ ਖਾਲਸਾ ਖੜਾ ਹੋਯਾ, ਓਸੇ ਨੂੰ ਫਤੇ 
ਲੱਭੀ। ਇਹ ਸਭ ਸ਼ਸਤ੍ਰ ਵਿੱਦਜਾ ਦੇ ਅਭਯਾਸ ਤੇ ਸਿੰਘ ਸਦਕੇ ਅਸਾਡੀ ਕ੍ਰਿਤ, ਬੀਰ ਰਸਮਈ 
ਬਾਣੀ ਪੜ੍ਹਨੇ ਸੁਣਨੇ ਦਾ ਪ੍ਰਤਾਪ ਹੈ। ਤਾਂ ਤੇ ਤੁਸੀਂ ਭੀ ਸ਼ਸਤ੍ਰ ਵਿਦਯਾ ਸਿੱਖੋ ਤੇ ਬੀਰ ਰਸ 
ਬਢਾਉਣ ਵਾਲੀ ਬਾਣੀ ਪੜ੍ਹੋ, ਜਿਸ ਤੋਂ ਧਰਮ ਦੀ ਫੇਰ ਉੱਨਤੀ ਹੋ ਜਾਵੇ। ਏਸੇ ਵਾਸਤੇ ਅਸੀਂ 
ਚੌਹਾਂ ਵਰਣਾਂ ਦਾ ਭੇਦ ਭਰਮ ਖੋ ਕੇ ਇੱਕ ਰੂਪ ਛਤ੍ਰੀ ਵਰਣ ਖਾਲਸਾ ਬਣਾਇਆ ਹੈ, ਜਿਸ ਤੋਂ 
ਇਹ ਇੱਕ ਮੁੱਠੀ ਹੋ ਕੇ ਧਰਮ ਵਿਰੋਧੀਆਂ ਦੀ ਜੜ੍ਹ ਉਖੇੜੇਗਾ।” ਏਹੋ ਜੇਹੇ ਬਚਨ ਤੇ ਸੰਗਤ 
ਨੂੰ ਧਰਮ, ਅਰਥ, ਕਾਮ, ਮੋਖ ਦਾਇਕ ਉਪਦੇਸ਼ ਹਮੇਸ਼ ਕਰਦੇ ਰਹੇ, ਜਿਸ ਤੋਂ ਸਤ ਸੰਗ ਦਾ 
ਰੰਗ ਸਿੱਖਾਂ ਨੂੰ ਚੜ੍ਹਦਾ ਰਿਹਾ। 

ਇਕ ਦਿਨ ਰਾਇ ਨੌ ਨਿਧ ਨੇ ਬੇਨਤੀ ਕੀਤੀ ਕਿ ਹੇ ਸਤਗੁਰੋ ! ਆਪ ਨੇ ਜੋ ਆਖਿਆ ਸੀ ਕਿ ਪਹਿਲੇ 
ਸਭ ਦੇ ਕੇਸ ਦਾੜੀ ਰੱਖੇ ਹੋਏ ਹੁੰਦੇ ਸੇ, ਕੋਈ ਨਹੀਂ ਮੁਨਾਉਂਦਾ ਸੀ। ਸੋ ਇਹ ਮੁੰਡਨ ਦਾ 
ਰਵਾਜ ਕਦੋਂ ਤੇ ਕਿਸ ਪ੍ਰਕਾਰ ਚੱਲ ਪਿਆ। ਗੁਰੂ ਜੀ ਬੋਲੇ, ਭਾਈ ਸਿੱਖਾ! ਏਹੋ ਬਾਤ ਸਾਥੋਂ 
ਇੱਕ ਵਾਰੀ ਸਾਈਂ ਹੁਸੈਨ ਖਾਂ ਤੇ ਯਾਰ ਖਾਂ ਪਠਾਣ ਨੇ ਪੁੱਛੀ ਸੀ। ਸੋ ਯਵਨਾ ਦੇ (ਪੇਗ਼ੰਬਰ 
ਇਬਰਾਹੀਮ ਦੀ ਸਾਖੀ) ਪੈਗੰਬਰ ਇਬਰਾਹੀਮ ਤੋਂ ਯਵਨਾਂ ਵਿੱਚ ਏਹ ਕੁਰੀਤੀ ਚਲੀ ਹੈ, ਜਿਸ ਦਾ 
ਕਾਰਨ ਏਹ ਹੋਇਆ ਕਿ ਇਬਰਾਹੀਮ ਅਰਬ ਦੇਸ ਦਾ ਰਾਜਾ ਸੀ। ਓਸ ਨੇ ਇੱਕ ਹੋਰ ਇਸਤ੍ਰੀ 
ਉੱਤੇ ਮੋਹਿਤ ਹੋ ਕੇ ਜਦ ਓਸ ਨੂੰ ਆਪਣੇ ਘਰ ਲਿਆਉਣਾ ਚਾਹਿਆ ਤਾਂ ਓਸ ਮੱਕਾਰ ਨੇ 
ਆਖਿਆ ਜੇ ਤੂੰ ਆਪਣੀ ਪਹਿਲੀ ਤੀਮੀਂ ਨੂੰ ਘਰੋਂ ਕੱਢ ਕੇ ਇਹ ਨੇਮ ਧਰਮ ਕਰ ਲਵੇਂ' ਤੇ 
ਲਿਖਤ ਪਾ ਦੇਵੇਂ ਕਿ ਮੈਂ ਫੇਰ ਕਦੇ ਓਸ ਨਾਲ ਅੰਗ ਨਾ ਛੁਹਾਵਾਗਾਂ। ਜੇ ਅੰਗ ਭੇੜਾਂ ਤਾਂ ਤੈਨੂੰ 
ਇਖਤਿਆਰ ਹੈ, ਮੇਰਾ ਓਹੋ ਅੰਗ ਤੂੰ ਕਟਾ ਸਿੱਟੀਂ। ਅਰ ਕਾਮਦੇਵ ਦੇ ਵਸ ਹੋਏ ਇਬਰਾਹੀਮ 
ਨੇ ਓਸ ਬਾਰਾਂ ਤਾਲੀ ਦੇ ਫੰਦੇ ਵਿੱਚ ਫਸ ਕੇ ਏਹੋ ਲਿਖਤ ਪਾ ਦਿੱਤੀ ਅਰ ਪਹਿਲੀ ਸੁਪਤਨੀ ਨੂੰ 
ਘਰੋਂ ਕੱਢ ਛੱਡਿਆ। ਓਹ ਵਿਚਾਰੀ ਪੇਉਕੇ ਜਾ ਰਹੀ। ਪੰਜ ਛੀ ਬਰਸ ਪਿੱਛੋਂ ਇੱਕ ਦਿਨ 
ਇਬਰਾਹੀਮ ਜਦ ਕਿਸੇ ਵਿਆਹ ਸ਼ਾਦੀ ਦੇ ਸਮੇਂ ਆਪਣੇ ਸਾਹੁਰੇ ਘਰ ਗਿਆ, ਓਥੇ ਆਪਣੀ 
ਪਹਿਲੀ ਇਸਤ੍ਰੀ ਨੂੰ ਭੋਗਦਾ ਰਿਹਾ। ਫੇਰ ਜਦ ਓਥੋਂ ਮੁੜ ਕੇ ਆਪਣੇ ਘਰ ਮੱਕੇ ਸ਼ਹਿਰ 
ਆਇਆ, ਤਾਂ ਓਸ ਤੇਰਾਂ ਤਾਲੀ ਨਾਰ ਨੇ ਪਿਆਰ ਕਰਨ ਲੱਗੇ ਪੈਗੰਬਰ ਨੂੰ ਆਖਿਆ ਜੋ ਕੋਈ 
ਆਪਣੇ ਕੌਲ ਕਰਾਰ ਵਿਸਾਰ ਦੇਵੇ ਓਸ ਨੂੰ ਕੀ ਸਜ਼ਾ ਹੋਣੀ ਚਾਹੀਏ? ਓਸ ਮਦਾਂਧ ਪੈਗੰਬਰ ਨੇ 
ਇਹ ਕਹ ਦਿੱਤਾ ਕਿ ਹਾਂ ਬੇਸ਼ਕ ਐਸੇ ਆਦਮੀ ਨੂੰ ਪੱਕੀ ਸਜ਼ਾ ਦਿੱਤੀ ਜਾਵੇ ਤਾਂ ਕਿ ਅੱਗੇ 
ਹੋਰਨਾਂ ਨੂੰ ਕੰਨ ਹੋ ਜਾਣ। ਇਹ ਅਕਰਾਰ ਪੈਗੰਬਰ ਤੋਂ ਕਰਾ ਕੇ ਓਸ ਨੇ ਪ੍ਰਗਟ ਕਰ ਦਿੱਤਾ ਕਿ 
ਆਪ ਨੇ ਆਪਣੇ ਨੇਮ ਧਰਮ ਕੌਲ ਕਰਾਰ ਹਾਰ ਕੇ ਆਪਣੀ ਪਹਿਲੀ ਤੀਵੀਂ ਨਾਲ ਕਿਉਂ ਭੋਗ 
ਭੋਗੇ ਹਨ? ਏਸ ਵਾਸਤੇ ਆਪ ਨੂੰ ਸਜ਼ਾ ਹੋਣੀ ਚਾਹੀਏ। ਪੈਗੰਬਰ ਨੇ ਹੱਥ ਜੋੜ ਕੇ ਆਖਿਆ, 
“ਪਯਾਰੀ! ਤੂੰ ਸੱਚੀ, ਮੈਂ ਝੂਠਾ। ਜੇਹੀ ਸਜ਼ਾ ਤੂੰ ਦੇਣੀ ਚਾਹੁਨੀ ਹੈਂ, ਸੋ ਨਿਸ਼ੰਗ ਦੇਹ। ਪਰ 

ਐਸਾ ਕੰਮ ਕਰ, ਜਿਸ ਤੋਂ ਮੈਂ ਭੀ ਤੇਰੇ ਲਾਇਕ ਰਹਾਂ।” ਤਦ ਪੈਗੰਬਰ ਦੀ ਦੀਨਤਾ ਸੁਣ ਕੇ 
ਤੇ ਦੀਰਘ ਦ੍ਰਿਸ਼ਟੀ ਵਿਚਾਰ ਕੇ ਪੈਗੰਬਰ ਦੇ ਓਹ ਅੰਗ ਜੋ ਉਸ ਔਰਤ ਨਾਲ ਲੱਗੇ ਸੇ, ਇਸ 
ਪ੍ਰਕਾਰ ਕਟਾਏ ਜੋ ਲਿੰਗ ਦਾ ਅੱਗੋਂ ਮਾਸ, ਮੁੱਛਾਂ, ਦਾੜ੍ਹੀ, ਸਿਰ ਦੇ ਕੇਸਾਂ ਦੀਆਂ ਲਿਟਾਂ ਜੋ ਓਸ 
ਸਮੇਂ ਅਰਬੀ ਲੋਗ ਗਲ ਵਿੱਚ ਕੰਨਾਂ ਪਾਸ ਲਟਕਾਈ ਰੱਖਦੇ ਹੁੰਦੇ ਤੇ ਛਾਤੀ ਦੇ ਰੋਮ ਕਟਵਾ 
ਛੱਡੇ। ਇਬਰਾਹੀਮ ਨੇ ਆਪਣੀ ਇਹ ਸ਼ਰਮਿੰਦਗੀ ਦੂਰ ਕਰਨ ਵਾਸਤੇ ਏਹੋ ਸ਼ਰ੍ਹਾ ਸਾਰੇ ਅਰਬ 
ਦੇਸ ਵਿੱਚ ਜ਼ੋਰ ਨਾਲ ਚਲਾ ਦਿੱਤੀ, ਜਿਸ ਦੰਡ ਨੂੰ ਓਸ ਦੇ ਚੇਲਿਆਂ ਨੇ ਆਪਣੇ ਧਰਮ ਦੀ 
ਸ਼ਰਾ ਠਹਿਰਾ ਕੇ ਪਰਵਿਰਤ ਕਰ ਦਿੱਤਾ। 

ਏਸੇ ਭਾਂਤ ਹਿੰਦੂਆਂ ਵਿੱਚ (ਪਰਸਰਾਮ ਦੀ ਸਾਖੀ) ਪਰਸਰਾਮ ਬੜਾ ਭਾਰੀ ਸੂਰਬੀਰ ਬ੍ਰਾਹਮਣ ਰਾਜਾ ਹੋਯਾ ਹੈ। 
ਓਸ ਦੇ ਬਾਪ ਨੂੰ ਸਹੰਸੂਬਾਹੂ ਛੱੜ੍ਰੀ ਰਾਜੇ ਨੇ ਮਾਰਿਆ ਸੀ। ਏਸ ਕਰ ਕੇ ਪਰਸਰਾਮ ਨੇ ਸਾਰੇ 
ਛੱਤ੍ਰੀਆਂ ਨੂੰ ਮਾਰਣ ਦੀ ਸੌਂਹ ਖਾ ਕੇ ਅਨੇਕ ਵਾਰੀ ਛੱਤ੍ਰੀਆਂ ਨੂੰ ਮਾਰਿਆ। ਆਪਣੀ ਕੌਮ ਨੂੰ 
ਰਾਜ ਭੋਗਾਉਂਦਾ ਰਿਹਾ। ਓਸ ਸਮੇਂ ਜੋ ਜੋ ਸ਼ਰਾ ਚਾਹੀਦੀ ਸੀ, ਜਿਸ ਤੋਂ ਸਾਰੀ ਬ੍ੁਹਮਣਾਂ ਦੀ 
ਕੌਮ ਨੂੰ ਹਮੇਸ਼ ਨਫ਼ਾ ਪਹੁੰਚਦਾ ਰਹੇ ਸੋ ਸਰਬ ਭਾਂਤ ਦੀ ਪਰਜਾ ਉੱਤੇ ਕਾਯਮ ਕਰ ਲਈ, ਜੋ 
ਅੱਜ ਤੱਕ ਚੱਲ ਰਹੀ ਹੈ। ਓਸ ਸਮੇਂ ਪਰਸ ਰਾਮ ਨੇ ਬੇਅੰਤ ਲੋਗਾਂ ਦੇ ਜਿਨ੍ਹਾਂ ਨੇ ਓਸ ਅੱਗੇ 
ਸਿਰ ਝੁਕਾਏ, ਸਿਰ ਕੱਟਣ ਦੀ ਥਾਂ ਜੂੜੇ ਕੱਟ ਕੇ ਆਪਣੀ ਕ੍ਰੋਧੀ ਅੱਗ ਨੂੰ ਠੰਡਾ ਕੀਤਾ ਕਯੋਂਕਿ 
ਧਰਮ ਸ਼ਾਸਤਰ ਵਿੱਚ ਕੇਸਾਂ ਦੇ ਜੂੜੇ ਦਾ ਕੱਟੇ ਜਾਣਾ ਸਿਰ ਦੇ ਕੱਟੇ ਜਾਣੇ ਦੇ ਬਰਾਬਰ ਹੀ 
ਲਿਖਿਆ ਹੈ। ਇਸੇ ਭਾਂਤ ਓਦੂੰ ਪਿੱਛੋਂ ਮਹਾ ਨੰਦ ਰਾਜਾ ਬਡਾ ਜ਼ੋਰ ਵਾਲਾ ਹੋਯਾ। ਓਸ ਨੇ 
ਜੱਗਜ ਕੀਤਾ ਓਸ ਦੀ ਛੋਟੀ ਰਾਣੀ ਨੇ ਆਪਣੇ ਪੁੱਤ੍ਰ ਨੂੰ ਰਾਜ ਗੱਦੀ ਦੇ ਜੋਗ ਕਰਨ ਲਈ 
ਬ੍ਰਹਮਣਾਂ ਨੂੰ ਲੋਭ ਦੇ ਕੇ ਸੌਂਕਣ ਦੇ ਬੇਟੇ ਜੁਵਾਹਰ ਨੂੰ ਬ੍ਰਹਮਣਾਂ ਤੋ' ਜ਼ੈਹਰ ਦਿਵਾ ਕੇ ਮਰਵਾ 
ਦਿੱਤਾ, ਜਿਸ ਤੋਂ ਖਿਝ ਕੇ ਰਾਜੇ ਨੇ ਉਨ੍ਹਾਂ ਦੇ ਜੂੜੇ ਕਟਵਾ ਕੇ ਛੁਡਾ ਦਿੱਤੇ। ਉਨ੍ਹਾਂ ਬਿਪ੍ਹਾਂ ਦੇ 
ਭਾਈ ਬੰਧੂ ਜਦ ਬੈਦਕ ਮੰਤ੍ਰਾਂ ਨਾਲ ਰਾਜੇ ਨੂੰ ਮਾਰਣ ਲਈ ਅਨੁਸਠਾਨ ਕਰਨ ਲੱਗੇ, ਤਾਂ ਰਾਜੇ 
ਨੇ ਉਨ੍ਹਾਂ ਸਭਨਾਂ ਦੇ ਕੇਸ ਏਸ ਵਾਸਤੇ ਕੱਟਾ ਦਿੱਤੇ ਕਿ ਏਨ੍ਹਾਂ ਦਾ ਮੰਤੁ ਨਾ ਫੁਰੇ। ਕਿਉਂ ਜੋ ਕੇਸ 
ਕੱਟੇ ਹੋਏ ਪੁਰਸ਼ ਦਾ ਮੰਤੁ ਨਹੀਂ ਫੁਰਦਾ। ਏਸੇ ਵਾਸਤੇ ਅਨੁਸਠਾਨ ਅਰਥਾਤ ਮੰਤੁ ਸਾਧਣ ਸਮੇਂ 
ਬੁਹਮਚਰਯ ਧਾਰਨ ਕੀਤਾ ਜਾਂਦਾ ਹੈ। ਜਦ ਏਸੇ ਭਾਂਤ ਦੇ ਬਹੁਤ ਸਾਰੇ ਬਿਪੁ ਹੋ ਗਏ, ਫੇਰ ਤਾਂ 
ਉਨ੍ਹਾਂ ਨੇ ਨਾ ਕਟੇ ਦੀ ਕਹਾਣੀ ਵਾਂਡੂੰ ਉਲਟੀ ਕੇਸਾਂ ਦੇ ਕੱਟਣ ਦੀ ਮਹਿਮਾ ਸ਼ਾਸਤ੍ਰਾਂ ਵਿੱਚ ਲਿਖ 
ਮਾਰੀ, ਕਿਉਂਕਿ ਓਸ ਸਮੇਂ ਬਿਦਿਆ ਏਨ੍ਹਾਂ ਦੀ ਹੀ ਕੌਮ ਵਿੱਚ ਸੀ। ਹੋਰ ਕੌਮਾਂ ਨੂੰ ਪੜ੍ਹਨ ਦੀ 
ਐਡੀ ਰੋਕ ਕਰ ਛੱਡੀ ਸੀ ਕਿ ਜੇ ਕੋਈ ਪੜ੍ਹੇ ਤਾਂ ਓਸ ਦੇ ਮੂੰਹ ਵਿੱਚ ਅਰ ਜੇ ਸੁਣੇ ਤਾਂ ਓਸ ਦੇ 
ਕੰਨ ਵਿੱਚ ਸਿੱਕਾ ਡਾਲ ਦੇਣਾ ਜੋਗ ਹੈ, ਬਲਕਿ ਤਪ ਜਪ ਕਰਨ ਵਾਲੇ ਨੂੰ ਵੀ ਬਿਪ੍ਰ ਮਰਵਾ 
ਸਿੱਟਦੇ। (ਦੇਖੋ ਰਾਮਾਇਣ ਪੜ੍ਹ ਕੇ) ਓਸੇ ਸਮੇਂ ਤੋਂ ਹਿੰਦੂਆਂ ਵਿੱਚ ਕੇਸ ਕਟਾਉਣ ਦਾ ਰਿਵਾਜ 
ਪੈ ਗਿਆ, ਜਿਸ ਤੋਂ ਇਹ ਕੌਮ ਪਰਮੇਸਰ ਦੀ ਰਚਨਾ ਮੇਟਣ ਦੇ ਗ਼ੁਨਾਹ ਬਦਲੇ ਗ਼ੈਰ ਕੌਮਾਂ ਦੀ 
ਗ਼ੁਲਾਮ ਬਣਾਈ ਗਈ। ਸੋ ਜੇਕਰ ਹੁਣ ਬੀ ਏਹ ਕੌਮ ਇੱਕ ਮੁਠ ਹੋ ਕੇ ਕੇਸਾਧਾਰੀ ਹੋ ਜਾਵੇ, 
ਤਾਂ ਫੇਰ ਸਾਰੀਆਂ ਕੌਮ ਦੀ ਸਿਰਤਾਜ ਤੇ ਬਾਦਸ਼ਾਹ ਬਣ ਸਕਦੀ ਹੈ। ਤਾਂ ਹੀ ਅਸੀਂ ਕੇਸਾਧਾਰੀ 
ਪੰਥ ਸਾਜਿਆ ਹੈ। ਏਹ ਬਚਨ ਸੁਣ ਕੇ ਸਭ ਲੋਕ ਖ਼ੁਸ਼ੀ ਹੋਏ ਅਤੇ ਗੁਰੂ ਕੀ ਸ਼ਰ੍ਹਾ ਨੂੰ ਸੱਚੀ 
ਮੰਨ ਕੇ ਸਿੱਖ ਹੋਏ। 

ਕਾਜ਼ੀ, ਬਾਦਸ਼ਾਹ, ਕੰਨਯਾਂ ਦੀ ਸਾਖੀ ਦੱਖਣ ਦੇਸ ਦਾ ਦੌਰਾ, ਬੁਰਾਹਨ ਪਹੁੰਚਣਾ 

ਗੁਰੂ ਸਾਹਿਬ ਜੀ ਦੇ ਪਾਸ ਸਤਸੰਗ ਕਰਨ ਲਈ ਖਾਨਖਾਨੇ ਦੇ ਹਮੇਸ਼ ਆਵਣੇ ਕਰ ਹੋਰ ਭੀ ਹਿੰਦੂ ਤੁਰਕ 
ਕਾਜ਼ੀ ਮੁੱਲਾਂ ਪੰਡਤ ਪਾਂਧੇ ਬਹੁਤ ਆਉਣ ਲਗ ਪਏ ਜਿਸ ਕਰ ਕੇ ਹਰ ਵੇਲੇ ਗਿਆਨ ਚਰਚਾ 
ਦਾ ਪਰਚਾ ਰਹਿਣ ਲੱਗਾ। ਇੱਕ ਦਿਨ ਗੁਰੂ ਜੀ ਦੀ ਮਹਿਮਾ ਖਾਨ ਖਾਨੇ ਦੇ ਮੂੰਹੋਂ ਸੁਣ ਕੇ ਇੱਕ 
ਸੱਯਦ ਅਮੀਰ ਮੁਨੱਵਰ ਅਲੀ ਖਾਂ ਜਲ ਬਲ ਕੋਲੇ ਹੋ ਕੇ ਆਖਣ ਲੱਗਾ, “ਖਾਨ ਖਾਨਾ ਜੀ! 
ਮੁਹੰਮਦੀ ਸ਼ਰ੍ਹਾ ਵਿੱਚ ਲਿਖਿਆ ਹੈ ਕਿ ਜੋ ਕੋਈ ਮੁਸਲਮਾਨ ਹੋ ਕੇ ਹਿੰਦੂ ਦੀ ਤਾਰੀਫ਼ ਕਰੇ, 
ਓਹ ਕਤਲ ਦੇ ਜੋਗ ਹੋ ਜਾਂਦਾ ਹੈ ਬਲਕਿ ਹਿੰਦੂ ਨੂੰ ਚੰਗਾ ਆਖਣ ਵਾਲਾ ਭੀ ਗ਼ੁਨਾਹੀ ਹੁੰਦਾ 
ਹੈ।” ਖਾਨ ਖਾਨਾ ਬੋਲਯਾ, “ਏਹ ਬਾਤ ਕੇਵਲ ਬਾਦੀ ਲੋਕ ਆਖਦੇ ਹਨ, ਸੋ ਝੂਠੇ ਹਨ। 
ਪਰਮੇਸ਼ੂਰ ਦੇ ਘਰ ਕਰਨੀ ਪ੍ਰਵਾਨ ਹੈ। ਬਾਕੀ ਸ਼ਰਾ ਦੀ ਗਲ ਰਹੀ। ਸੋ ਇਹ ਗੁਰੂ ਤੇ ਗੁਰੂ ਜੀ 
ਕੇ ਸਿੱਖ ਹਿੰਦੂ ਕਾਫ਼ਰ ਬੁਤਪ੍ਰਸਤ ਨਹੀਂ। ਏਹ ਹਕ ਪ੍ਰਸਤ ਹਨ। ਏਸੇ ਵਾਸਤੇ ਏਨ੍ਹਾਂ ਦੀ 
ਮਹਿਮਾ ਜਿਤਨੀ ਵਰਨਨ ਕੀਤੀ ਜਾਏ, ਥੋੜ੍ਹੀ ਹੈ।” ਏਹ ਬਚਨ ਸੁਣ ਕੇ ਓਸ ਮਤਸਰ ਦੇ ਭਰੇ 
ਹੋਏ (ਸੱਯਦ ਨੇ ਕਰਾਮਾਤ ਦੇਖਣ ਲਈ ਜ਼ਿਦ ਕਰਨੀ) ਸੱਯਦ ਨੇ ਆਖਿਆ, “ਨਾਨਕ ਸ਼ਾਹ ਨੇ ਤਾਂ 
ਅਨੇਕ ਜਗਹ ਕਰਾਮਾਤਾਂ ਦਿਖਾਈਆਂ ਹਨ। ਏਸ ਗੁਰੂ ਨੇ ਭੀ ਕੋਈ ਦਿਖਾਈ ਹੈ?”” ਗੁਰੂ ਜੀ 
ਬੋਲੇ, “ਬਡੀ ਕਰਾਮਾਤ ਹਕੂਮਤ ਹੈ, ਸੋ ਅਸੀਂ ਬਹਾਦੁਰਸ਼ਾਹ ਨੂੰ ਦੇ ਦਿੱਤੀ। ਓਹ ਕੰਗਾਲ ਨੂੰ 
ਅਮੀਰ ਤੇ ਅਮੀਰ ਨੂੰ ਕੰਗਾਲ ਕਰ ਸਕਦਾ ਹੈ।” ਓਹ ਫੇਰ ਬੋਲਿਆ, “ਕੋਈ ਤੁਸਾਡੇ ਪਾਸ 
ਭੀ ਹੈ?” ਗੁਰੂ ਸਾਹਿਬ ਨੇ ਖੀਸੇ ਵਿੱਚੋਂ ਮੁਹਿਰਾਂ ਦੀ ਮੁੱਠੀ ਕੱਢ ਕੇ ਦਿਖਾ ਕਰ ਆਖਿਆ, 
“ਦੂਜੀ ਕਰਾਮਾਤ ਏਹ ਦੌਲਤ ਹੈ। ਏਸ ਨਾਲ ਭੀ ਬਡੇ ਬਡੇ ਚਮਤਕਾਰੇ ਦਿਖਾਏ ਜਾ ਸਕਦੇ 
ਹਨ।”? ਓਹ ਬੋਲਿਆ, “ਏਹ ਕਰਾਮਾਤ ਕੇਵਲ ਤੁਸਾਂ ਪਾਸ ਹੀ ਨਹੀਂ, ਸਭਨਾਂ ਧਨੀਆਂ ਪਾਸ 
ਹੈ। ਤੁਸੀਂ ਕੋਈ ਖ਼ਾਸ ਆਪਣੀ ਕਰਾਮਾਤ ਦਸੋ?” ਮਹਾਰਾਜ ਨੇ ਸ਼ਮਸ਼ੇਰ ਖਿੱਚ ਕੇ ਆਖਿਆ, 
“ਤੀਜੀ ਅਜ਼ਮਤ ਏਹ ਹੈ। ” ਜਦ ਫੇਰ ਭੀ ਓਹ ਮੂਰਖ ਨਾ ਚੁੱਪ ਕੀਤਾ. ਗੁਰੂ ਜੀ ਦੀ ਮਰਜ਼ੀ 
ਵੇਖ ਕੇ ਭਾਈ ਦੀਪ ਸਿੰਘ ਨੇ ਜੋ ਗੁਰੂ ਜੀ ਉੱਤੇ ਰੁਮਾਲ ਕਰ ਰਿਹਾ ਸੀ, ਤੇਗ ਮਾਰ ਕੇ ਓਸ 
ਦਾ ਸਿਰ ਘੁਮਾਰ ਦੇ ਬਧਨੇ ਵਾਂਡੂੰ ਲਾਹ ਕੇ ਪਰੇ ਸੁਟ ਘੱਤਯਾ। ਤੇ ਗੁਰੂ ਜੀ ਉੱਠ ਕੇ ਸਭ ਸਿੱਖਾਂ 
ਸਮੇਤ ਡੇਰੇ ਚਲੇ ਗਏ। ਖਾਨ ਖਾਨਾ ਓਸ ਸੱਯਦ ਨੂੰ ਧਿਕਾਰਦਾ ਤੇ ਗੁਰੂ ਜੀ ਦਾ ਜਸ ਓਚਾਰਦਾ 
ਹੋਜਾ ਆਪਣੇ ਘਰ ਨੂੰ ਚਲਿਆ ਗਿਆ। 

ਦੂਜੇ ਦਿਨ ਸ਼ਾਹੀ ਕਾਜ਼ੀ ਦਾ ਖਤ ਲੈ ਕੇ ਇੱਕ ਪਠਾਣ ਗੁਰੂ ਜੀ ਪਾਸ ਓਸ ਵੇਲੇ ਆਯਾ, ਜਦ ਗੁਰੂ ਜੀ 
ਦਿਵਾਨ ਵਿੱਚ ਬੈਠੇ ਸੇ। ਮਹਾਰਾਜ ਨੇ ਓਹ ਰੁੱਕਾ ਜਿਸ ਵਿੱਚ ਸ਼ਰਾ ਮੁਹੰਮਦੀ ਦਾ ਹੁਕਮ ਸੀ, 
ਪੜ੍ਹ ਕੇ ਪਾੜ ਸਿੱਟਿਆ। ਪਠਾਣਾਂ ਨੇ ਕਾਜ਼ੀ ਨੂੰ ਜਾ ਕੇ ਦੱਸਿਆ ਤਾਂ ਓਹ ਅੱਗ ਦਾ ਭਾਂਬੜ ਹੋ 
ਗਿਆ ਅਤੇ ਜਲ ਬਲ ਕੇ ਬਾਦਸ਼ਾਹ ਪਾਸ ਜਾ ਪੱਗ ਮਾਰੀ ਕਿ ਹਿੰਦੂ ਦੇ ਪੀਰ ਨੇ ਸ਼ਰਾ ਦਾ 
ਹੁਕਮ ਨਹੀਂ ਮੰਨਿਆ, ਬਲਕਿ ਅਜੇਹੀ ਨਿਰਾਦਰੀ ਸ਼ਰਾ ਦੀ ਕੀਤੀ ਹੈ, ਜੋ ਕੋਈ ਦੂਸਰਾ ਨਹੀਂ 
ਕਰ ਸਕਦਾ। ਬਾਦਸ਼ਾਨੇ ਕਾਜ਼ੀ ਨੂੰ ਝਿੜਕ ਕੇ ਗ਼ੁੱਸੇ ਨਾਲ ਆਖਜਯਾ, “ਤੈਂ ਗੁਰੂ ਪਰ ਐਲਾਨ 
ਕਯੋਂ ਜਾਰੀ ਕੀਤਾ ਸੀ? ਓਹ ਤਾਂ ਖ਼ੁਦਾ ਦਾ ਨੂਰ ਓਸ ਦੇ ਘਰ ਦਾ ਭੇਤੀ ਸੱਚਾ ਪੀਰ ਫ਼ਕੀਰ ਹੈ। 
ਤੂੰ ਸ਼ਰਾ ਦੇ ਕੂਏ ਦਾ ਡੱਡੂ ਓਸ ਰਤਨਾਕਾਰ ਦੀ ਸਾਰ ਕੀ ਜਾਣੇ? ਫੇਰ ਜਿਨ੍ਹਾਂ ਅੱਗੇ ਮੱਥਾ 
ਟੇਕੀਏ ਤੇ ਹੱਥ ਜੋੜੀਏ, ਨ੍ਹਾਂ ਉੱਤੇ ਐਲਾਨ ਭੇਜਯਾ ਜਾਂਦਾ ਹੈ? ਜਿਸ ਤੋਂ ਉਲਟਾ ਸਰਾਫ ਦੀ 
ਸੈਫ ਨਾਲ ਆਪ ਹੀ ਮਾਰੇ ਜਾਈਏ। ? ਓਸ ਵੇਲੇ ਬਾਦਸ਼ਾਹ ਦੇ ਦਰਬਾਰ ਵਿੱਚ ਰਾਜਾ ਜੈ ਸਿੰਘ 
ਤੇ ਅਜੀਤ ਸਿੰਘ ਬੈਠੇ ਸੇ, ਬਾਦਸ਼ਾਹ ਦੇ ਮੂੰਹੋਂ ਗੁਰੂ ਕੀ ਮਹਿਮਾ ਸੁਣ ਕੇ ਗੁਰੂ ਕੇ ਦਰਸ਼ਨ 
ਵਾਸਤੇ ਆਏ। ਦੋ ਘੋੜੇ ਕੁੱਝ ਨਕਦੀ ਭੇਟਾ ਕੀਤੀ, ਮੱਥਾ ਟੇਕਿਆ। ਮਰਯਾਦਾ ਨਾਲ ਬੈਠ ਕੇ 
ਗੁਰੂ ਜੀ ਨੇ ਉਨ੍ਹਾਂ ਨੂੰ ਕੁਸਲ ਅਨੰਦ ਪੁੱਛਜਾ। ਜਦ ਉਨ੍ਹਾਂ ਦੀ ਸਰਧਾ ਦੇਖੀ ਤਾਂ ਮਹਾਰਾਜ ਜੀ ਨੇ 
ਪੁੱਛਜਾ. “ਤੁਸਾਡੇ ਪਾਸ ਕਿਤਨੀ ਕੁ ਫੌਜ ਹੈ? ਉਨ੍ਹਾਂ ਨੇ ਸਵਾ ਲੱਖ ਦੇ ਲਗਭਗ ਦੱਸੀ, ਜਿਸ 

ਵਿੱਚ ਬੜੇ ਬੜੇ ਸੂਰਬੀਰ ਰਾਜਪੂਤ ਬੀ ਦੱਸੇ। ਗੁਰੂ ਸਾਹਿਬ ਜੀ ਨੇ ਆਖਯਾ, “ਹੋਰ ਤਾਂ ਤੁਸਾਡੇ 
ਸੱਭੇ ਗੁਣ ਤੇ ਸ਼ਕਤੀਆਂ ਹਨ, ੁੰਤੂ ਜੋ ਕਸਾਈ ਨੂੰ ਤੁਸੀਂ ਗਊ ਫੜਾ ਦਿੰਦੇ ਹੋ, ਏਸ ਕਰ ਕੇ 
ਤੁਸਾਡਾ ਤੇਜ਼ ਪ੍ਰਤਾਪ ਨਹੀਂ ਰਿਹਾ। ” ਓਨ ਹੱਕੇ ਬੱਕੇ ਰਹਿ ਕੇ ਜਦ ਬਚਨ ਦਾ ਅੰਤਰਾ ਪੁੱਛ੍ਯਾ 
ਤਾਂ ਕਲਗੀਧਰ ਜੀ ਬੋਲੇ, “ਭਾਈ ! ਬੇਟੀ ਤੇ ਗਊ ਇਕੋ ਜੇਹੀ ਹੁੰਦੀ ਹੈ। ਬੇਟੀਆਂ ਜੋ ਤੁਸੀਂ 
ਮੁਸਲਮਾਨਾਂ ਨੂੰ ਦੇ ਦਿੰਦੇ ਹੋ ਫੇਰ ਤੇਜ਼ ਕਿੱਥੇ ਰਹੇ?” ਏਹ ਤਰਕ ਸੁਣ ਕੇ ਉਨ੍ਹਾਂ ਨੇ ਏਸ ਗੱਲ 
ਦੀ ਸੈਂਹ ਪਾਈ. ਅੱਗੇ ਨੂੰ ਅਸੀਂ ਤੁਰਕ ਬਾਦਸ਼ਾਹ ਨੂੰ ਨਾ ਦੇਵਾਂਗੇ। ਬਚਨ ਮੰਨ ਲੈਣੇ ਪਰ ਖ਼ੁਸ਼ੀ 
ਹੋ ਕੇ ਗੁਰੂ ਕਯਾਂ ਨੇ ਖੰਡਾ ਤੇ ਢਾਲ ਰਾਜੇ ਜੈ ਸਿੰਘ ਨੂੰ, ਇੱਕ ਕਮਾਨ ਤੇ ਭੱਥਾ ਰਾਜੇ ਅਜੀਤ 
ਸਿੰਘ ਨੂੰ ਬਖ਼ਸ਼ੇ, ਜੋ ਲੈ ਕੇ ਗੁਰੂ ਕੀ ਮਹਿਮਾ ਕਰਦੇ ਹੋਏ ਘਰਾਂ ਨੂੰ ਗਏ। 

ਇਕ ਦਿਨ ਗੁਰੂ ਜੀ ਦਿਵਾਨ ਵਿੱਚ ਬੈਠੇ ਸੇ। ਜਵਾਹਰ ਸਿੰਘ ਜੜੀਏ ਦੀ ਕੰਨਯਾਂ. ਜੋ ਅਤੀ ਰੂਪਵਤੀ 
ਮੁਟਿਆਰ ਸੀ ਦਰਸ਼ਨ ਨੂੰ ਗੁਰੂ ਜੀ ਕੇ ਪਾਸ ਆਈ। ਬਹੁਤ ਸਾਰੀ ਭੇਟਾ ਧਰ ਕੇ ਮੱਥਾ 
ਟੇਕਿਆ ਅਰ ਮਾਈਆਂ ਬੀਬੀਆਂ ਵਿੱਚ ਬੈਠ ਗਈ। ਕੁਦਰਤ ਨਾਲ ਓਸੇ ਘੜੀ ਬਹਾਦਰਸ਼ਾਹ 
ਭੀ ਗੁਰੂ ਕਾ ਦਰਸ਼ਨ ਕਰਨ ਆ ਗਿਆ। ਗੁਰੂ ਜੀ ਅੱਗੇ ਅਸ਼ਰਫੀਆਂ ਧਰ ਕੇ ਮੱਥਾ ਟੇਕਯਾ ਤੇ 
ਬੈਠ ਗਿਆ। ਭਾਵੇਂ ਗੱਲਾਂ ਤਾਂ ਗੁਰੂ ਕਯਾਂ ਨਾਲ ਕਰਦਾ ਰਿਹਾ, ਪਰ ਮਨ ਤੇ ਅੱਖਾਂ ਓਸ ਦੀਆਂ 
ਓਸੇ ਲੜਕੀ ਵੰਨੀ ਲੱਗੇ ਰਹੇ। ਓੜਕ ਰਹਿ ਨਾ ਸਕਿਆ। ਆਖਣ ਲੱਗਾ, “ਪੀਰ ਜੀ! ਸਾਡੇ 
ਮਤ ਵਿੱਚ ਤਾਂ ਕਲਮਾ ਪੜ੍ਹਨ ਵਾਲਾ ਭਾਵੇਂ ਕੋਈ ਕੰਮ ਕਰੇ ਓਹ ਦੋਜ਼ਖ ਵਿੱਚ ਨਹੀਂ ਪੈਂਦਾ ਅਤੇ 
ਸਕੀ ਮਾਂ ਭੈਣ ਬੇਟੀ ਧੀਆਂ ਨੂੰ ਛੱਡ ਕੇ ਹੋਰ ਸਭ ਨਾਲ ਨਕਾਹ, ਯਾਂ ਮਤਾਹ ਕਰ ਲੈਣਾ ਰਵਾ 
ਹੈ।” ਗੁਰੂ ਜੀ ਬੋਲੇ, “ਬਹਾਦਰ ਸ਼ਾਹ ! ਏਹ ਗੱਲ ਕਿਸੇ ਨੇ ਝੂਠੀ ਲਿਖੀ ਹੈ। ਆਪਣੇ ਆਪਣੇ 
ਕਰਮਾਂ ਦਾ ਫ਼ਲ ਜ਼ਰੂਰ ਸਭ ਨੂੰ ਭੋਗਣਾ ਪੈਂਦਾ ਹੈ। ਦੇਖ ! ਜਦ ਏਥੇ ਕਲਮਾ ਪੜ੍ਹਨ ਵਾਲੇ ਚੋਰ 
ਠੱਗ ਨੂੰ ਸਜ਼ਾ ਹੁੰਦੀ ਹੈ, ਤਾਂ ਪਰਲੋਕ ਵਿੱਚ ਕੈਸੇ ਛੁੱਟ ਸਕਦਾ ਹੈ?” ਪੁਨਾ, ਕਲਗੀਧਰ ਜੀ ਨੇ 
ਜਿਸ ਖੋਟੇ ਰੁਪਯੇ ਉੱਤੇ ਕਲਮਾ ਲਿਖਿਆ ਹੋਯਾ ਸੀ, ਬਾਦਸ਼ਾਹ ਦੇ ਮਾਤਬਰ ਨੂੰ ਦੇ ਕੇ ਬਜ਼ਾਰ 
ਵਿੱਚ ਭਾਨ ਲੈਣ ਵਾਸਤੇ ਭੇਜ ਦਿੱਤਾ। ਸਾਰੇ ਬਜ਼ਾਰ ਵਿੱਚ ਫਿਰਿਆ। ਕਿਸੇ ਨੇ ਭੀ ਓਹ ਰੁਪਯਾ 
ਨਾ ਫੜਿਆ ਤੇ ਨਾ ਓਸ ਦਾ ਕਿਸੇ ਕੁੱਝ ਦਿੱਤਾ। ਓਸ ਨੇ ਆ ਕੇ ਆਖਿਆ ਕਿ ਏਸ ਖੋਟੇ 
ਰੁਪਏ ਨੂੰ ਕੋਈ ਨਹੀਂ ਕਬੂਲਦਾ। ਗੁਰੂ ਜੀ ਬੋਲੇ, “ਭਾਈ ! ਤੁਸਾਂ ਆਖਣਾ ਸੀ, ਇਸ ਪਰ 
ਕਲਮਾ ਲਿਖਯਾ ਹੋਯਾ ਹੈ। ਕਿਉਂ ਨਹੀਂ ਲਗਦਾ?” ਏਹ ਬਾਤ ਸੁਣ ਕੇ ਬਾਦਸ਼ਾਹ ਭਾਵੇਂ 
ਸ਼ਰਮਿੰਦਾ ਹੋਯਾ ਪਰ ਝਾਕਦਾ ਓਸ ਲੜਕੀ ਵੰਨੀ ਰਿਹਾ। ਓੜਕ ਗੁਰੂ ਜੀ ਤੋਂ ਬਿਦਾਈ ਲੈ ਕੇ 
ਆਪਣੇ ਡੇਰੇ ਜਾ ਕੇ ਓਸ ਲੜਕੀ ਵਾਸਤੇ ਪਾਲਕੀ ਭੇਜ ਦਿੱਤੀ, ਤਾਂ ਓਸ ਲੜਕੀ ਦੇ ਮਾਂ ਬਾਪ 
ਰੋਂਦੇ ਪਿਟਦੇ ਹੋਏ ਗੁਰੂ ਕਿਆਂ ਪਾਸ ਪਹੁੰਚੇ। ਗੁਰੂ ਜੀ ਨੇ ਉਨ੍ਹਾਂ ਨੂੰ ਆਖਯਾ, “ਤੁਸੀਂ ਚਿੰਤਾ 
ਨਾ ਕਰੋ। ਲੜਕੀ ਨੂੰ ਨਿਸ਼ੰਗ ਭੇਜ ਦੇਓ। ਅਸੀਂ ਏਸ ਵੀ ਸਹਾਯਤਾ ਕਰਾਂਗੇ।” ਜਦ ਓਹ 
ਲੜਕੀ ਗੁਰੂ ਕਾ ਬਚਨ ਮੰਨ ਕੇ ਬਾਦਸ਼ਾਹ ਦੇ ਰੂਬਰੋ ਗਈ, ਤਾਂ ਓਸ ਦੇ ਸੱਜੇ ਖੱਬੇ ਦੋ ਸ਼ੇਰ 
ਬਾਦਸ਼ਾਹ ਨੂੰ ਨਜ਼ਰ ਆਏ, ਜਿਨ੍ਹਾਂ ਨੂੰ ਦੇਖ ਕੇ ਬਾਦਸ਼ਾਹ ਕੰਬਣ ਲੱਗ ਪਿਆ ਅਰ ਜਾਣ ਲੀਤਾ 
ਕਿ ਇਹ ਸ਼ਕਤੀ ਸਹਾਇਤਾ ਗੁਰੂ ਜੀ ਦੀ ਹੈ। ਓਸ ਦੇ ਅੱਗੇ ਕੋਈ ਲੁਕਾਉ ਤੇ ਜੋਰ ਸਾਡਾ 
ਨਹੀਂ ਚੱਲ ਸਓਦਾ। ਏਹ ਸੋਚ ਕੇ ਹੁਕਮ ਦਿੱਤਾ ਕਿ ਏਸ ਦੇਵੀ ਨੂੰ ਛੇਤੀ ਏਸ ਦੇ ਘਰ ਛੱਡ 
ਆਓ। ਸੋ ਓਸੇ ਘੜੀ ਓਸ ਨੂੰ ਚੋਬਦਾਰ ਜਾ ਕੇ ਛੱਡ ਆਏ। 
ਤੋਂ ਛੁੱਟੀ ਲੈ ਕੇ ਚੱਲੇ ਤਾਂ ਓਸ ਨੇ ਸਹਿਜ ਭਾਵ ਖਾਨ ਖਾਨੇ ਤੋਂ ਪੁੱਛਯਾ ਕਿ ਗੁਰੂ ਜੀ ਭੀ 
ਪੁਸ਼ਕਰ ਨੂੰ ਤੁਰਨਗੇ? ਤੁਸੀਂ ਖ਼ਬਰ ਲਿਆਓ। ਕਿਤੇ ਚੁੱਪ ਚੁਪਾਤੇ ਨਾ ਤੁਰ ਜਾਣ। ਓਹ 
ਬੋਲਿਆ, “ਗੁਰੂ ਜੀ ਕਾ ਮਤ ਤਾਂ ਹਿੰਦੂਆਂ ਤੁਰਕਾਂ ਤੋਂ ਵੱਖਰਾ ਹੈ।” ਓਹ ਏਹੋ ਜੇਹੀ 
ਲੋਕਾਚਾਰੀ ਨਾਲ ਯਾਰੀ ਨਹੀਂ ਪਾਲਣ ਵਾਲੇ। ” ਤਾਂ ਬੀ ਜਦ ਓਨ ਗੁਰੂ ਜੀ ਪਾਸ ਆ ਕੇ ਏਹੋਂ 
ਬਾਤ ਨਿਰਨੇ ਕੀਤੀ, ਤਾਂ ਗੁਰੂ ਜੀ ਬੋਲੇ, “ਭਾਈ ! ਓਹ ਤੀਰਥ ਹਿੰਦੂਆਂ ਦਾ ਹੈ ਸਾਡਾ ਨਹੀਂ। 

ਕਦੇ ਓਧਰ ਸੈਰ ਕਰਨ ਜਾਵਾਂਗੇ, ਤਾਂ ਦੇਖ ਲਵਾਂਗੇ। ” ਏਹੋ ਬਚਨ ਗੁਰੂ ਜੀ ਕੇ ਜਦ ਓਸ ਨੇ 
ਜਾ ਕੇ ਬਾਦਸ਼ਾਹ ਨੂੰ ਦੱਸੇ ਤਾਂ ਦੂਜੇ ਦਿਨ ਸਭਾ ਵਿੱਚ ਆਏ ਗੁਰੂ ਜੀ ਨੂੰ ਬਾਦਸ਼ਾਹ ਨੇ ਪੁੱਛਿਆ 
ਕਿ ਦੋ ਰਸਤੇ ਹਨ ਇੱਕ ਹਿੰਦੂਆਂ ਦਾ ਦੂਜਾ ਮੁਸਲਮਾਨਾਂ ਦਾ। ਤੁਸਾਂ ਨੂੰ ਕੇਹੜਾ ਪਸਿੰਦ ਹੈ? 
ਗੁਰੂ ਜੀ ਬੋਲੇ ਅਸੀਂ ਦੋਹਾਂ ਦੇ ਦ੍ਰਿਸ਼ਟੇ ਸਹਾਇਕ ਹਾਂ ਪਰ ਧਰਮ ਸਾਡਾ ਦੋਹਾਂ ਤੋਂ ਵਖਰਾ ਸ੍ਰੇਸ਼ਟ 
ਹੈ। ਕਿਉਂ ਜੋ ਹਿੰਦੂ ਪਾਣੀ ਪੱਥਰ ਦੇ ਪੂਜਕ ਬਿਪ੍ਹਾਂ ਦੇ ਚੇਲੇ ਹਨ, ਮੁਸਲਮਾਨ ਇਮਾਮਾ 
ਸਾਹਿਬਾਂ ਦੇ ਖਾਦਮ ਹਨ। ਨਿਤ ਪੰਜ ਵਾਰੀ ਮਸੀਤਾਂ ਵਿੱਚ ਮੱਕੇ ਵੰਨੀ ਮੂੰਹ ਕਰ ਕੇ ਅਵਾਜ਼ਾਂ 
ਮਾਰਦੇ ਹਨ ਤੇ ਉੱਚੇ ਨੀਵੇਂ ਹੋ ਕੇ ਕਾਬੇ ਨੂੰ ਪਏ ਸਿਜਦੇ ਕਰਦੇ ਰਹਿੰਦੇ ਹਨ। ਸਾਡੇ ਪੰਥ ਵਿੱਚ 
ਏਹੋ ਜੇਹਾ ਕੋਈ ਬੰਧਨ ਤੇ ਬਾਦ ਬਿਵਾਦ ਨਹੀਂ। ਅਸੀਂ ਤਾਂ ਸਾਰੇ ਇਕੋ ਪ੍ਰਮੇਸ਼ਰ ਨਿਸਚੈ 
ਧਾਰਨ ਕਰ ਰੱਖਿਆ ਹੈ। ਏਹ ਬਾਤ ਸੁਣ ਕੇ ਬਾਦਸ਼ਾਹ ਦੀ ਨਿਸ਼ਾ ਹੋ ਗਈ। 

ਇੱਕ ਅਮੀਰ ਨਬੀ ਬਖ਼ਸ਼ ਨੇ ਬੜੀ ਆਜਜ਼ੀ ਨਾਲ ਗੁਰੂ ਜੀ ਅੱਗੇ ਅਰਜ਼ ਕੀਤੀ ਕਿ ਆਪ ਨੇ 
(ਬੇਅਦਬੀ ਮਾਫ਼ ਕਰਨੀ) ਮੈਂ ਸੁਣਿਆ ਹੈ ਕਿ ਆਪ ਜੈਸੇ ਤੀਰ ਚਲਾਨੇ ਵਾਲਾ ਐਸ ਸਮੇਂ 
ਦੂਸਰਾ ਕੋਈ ਨਹੀਂ, ਮੇਰਾ ਮਨ ਦੇਖਣ ਨੂੰ ਬਹੁਤ ਚਾਹੁੰਦਾ ਹੈ। ਗੁਰੂ ਸਾਹਿਬ ਜੀ ਨੇ ਓਸੇ ਘੜੀ 
ਧਨਖ ਚੜ੍ਹਾਕਰ ਆਖਿਆ, “ਲਓ ਭਾਈ ਮੀਆਂ! ਦੱਸੋ ਕਿੱਥੇ ਤੀਰ ਮਾਰੀਏ?” ਓਸ ਦੂਰ 
ਸਾਰੇ ਇੱਕ ਬ੍ਰਿਛ ਦਾ ਭਾਲਾ ਦੱਸਿਆ। ਗੁਰੂ ਜੀ ਨੇ ਓਸ ਡਾਲੇ ਵਿੱਚੋਂ ਜਿਤਨੀ ਜਿਤਨੀ ਉਂਗਲ 
ਦੇ ਫ਼ਰਕ ਨਾਲ ਓਹ ਆਖਦਾ ਗਿਆ, ਪੰਜ ਛੀ ਤੀਰ ਪਾਰ ਸਾਰ ਕਰ ਦਿਖਾਏ। ਏਸ ਹੁਨਰ ਨੂੰ 
ਦੇਖ ਕੇ ਬਾਦਸ਼ਾਹ ਸਮੇਤ ਸਭ ਹੱਕੇ ਬੱਕੇ ਰਹਿ ਗਏ ਅਤੇ ਓਸ ਅਮੀਰ ਨੇ ਗੁਰੂ ਜੀ ਦੇ ਚਰਨ 
ਫੜ ਕੇ ਏਸ ਵਿੱਦਯਾ ਦੇ ਸਿੱਖਣ ਦੀ ਇਛਜਯਾ ਪ੍ਰਗਟ ਕੀਤੀ। ਗੁਰੂ ਮਹਾਰਾਜ ਜੀ ਨੇ ਓਸ ਸਮੇਂ 
ਓਸ ਨੂੰ (ਗੁਰੂ ਜੀ ਨੇ ਨਬੀ ਬਖਸ਼ ਨੂੰ ਤੀਰ ਅੰਦਾਜ਼ੀ ਦਾ ਇੱਕ ਹੱਥ ਦੱਸਿਆ) ਇੱਕ ਹੱਥ ਦੱਸਯਾ, ਜਿਸ ਨੂੰ 
ਸਿੱਖ ਕੇ ਓਹ ਨਿਹਾਲ ਹੋ ਗਿਆ ਤੇ ਬਹੁਤ ਮਹਿਮਾ ਵਰਣਨ ਕੀਤੀ। ਦੂਜੇ ਦਿਨ ਬਾਦਸ਼ਾਹ 
ਗੁਰੂ ਕਿਆਂ ਨੂੰ ਆਪਣੇ ਸਾਥ ਸ਼ਿਕਾਰ ਵਿੱਚ ਲੈ ਗਿਆ। ਅਨੇਕ ਮ੍ਰਿਗ, ਸਹੇ, ਪਾੜੇ, ਸੂਰ, 
ਚਿੱਤਰਾਂ, ਕੁੱਤਯਾਂ ਤੋਂ ਮਰਵਾਏ। ਤਦੋਂ ਨੂੰ ਕਿਸੇ ਨੇ ਖ਼ਬਰ ਦਿੱਤੀ ਕੇ ਏਥੇ ਇੱਕ ਬਡਾ ਭਾਰੀ ਸ਼ੇਰ 
ਹੈ। ਗੁਰੂ ਜੀ ਤੇ ਬਾਦਸ਼ਾਹ ਓਧਰੇ ਝੁਕ ਗਏ। ਹੁਕਮ ਸ਼ਾਹੀ ਹੋਯਾ ਏਸ ਕੇਹਰ ਨੂੰ ਜੋ ਕੋਈ 
ਤਲਵਾਰ ਨਾਲ ਮਾਰੇਗਾ, ਓਸ ਨੂੰ ਵਡੀ ਪਦਵੀ ਮਿਲੂ। ਏਹ ਹੁਕਮ ਸੁਣ ਕੇ ਇੱਕ ਪਠਾਣ 
ਪਟੇਬਾਜ਼ ਨੇ ਢਾਲ ਤਲਵਾਰ ਲੈ ਕੇ ਬਾਦਸ਼ਾਹ ਨੂੰ ਆ ਸਲਾਮ ਕੀਤਾ ਅਤੇ ਸ਼ੇਰ ਨੂੰ ਜਾ 
ਝਪਟਿਆ। ਭਾਵੇਂ ਤੇਗ਼ ਤਾਂ ਵਾਹੀ, ਪਰ ਮਾਰਿਆ ਗਿਆ। ਏਸੇ ਭਾਂਤ ਜਦ ਤਿੰਨ ਆਦਮੀ 
ਬਹਾਦਰਸ਼ਾਹ ਦੇ ਮਾਰੇ ਗਏ, ਫੇਰ ਕੋਈ ਨਾ ਨਿਕਲਯਾ ਤਾਂ ਗੁਰੂ ਜੀ ਦੇ ਇਸ਼ਾਰੇ ਨਾਲ ਭਾਈ 
ਰੋਸ਼ਨ ਸਿੰਘ ਜੀ ਸ਼ੇਰ ਵਾਂਡੂੰ ਗੱਜ ਕੇ ਸ਼ੇਰ ਨੂੰ ਜਾ ਲਪਟੇ। ਨਰ ਨੇ ਫੀ ਫਟਣ ਫ਼ ਵੇ ਹੋਗ 
ਸਿੰਘ ਦੀ ਢਾਲ ਉੱਤੇ ਆ ਰੱਖੇ। ਏਸ ਨੇ ਪੇਟ ਵਿੱਚੋਂ ਤਲਵਾਰ ਫੇਰ ਦਿੱਤੀ। ਟੁਕੜੇ ਕਰ ਕੇ 
ਗੁਰੂ ਜੀ ਅੱਗੇ ਜਾ ਫ਼ਤੇ ਬੁਲਾਈ। ਬਾਦਸ਼ਾਹ ਇਸ ਸਿੰਘ ਦੀ ਬਹਾਦਰੀ ਦੇਖ ਕੇ ਬਹੁਤ ਖ਼ੁਸ਼ੀ 
ਹੋਯਾ। ਇਨਾਮ ਦੇਣ ਲਗਾ ਤਾਂ ਸਿੰਘ ਨੇ ਆਖਯਾ, “ਸਤਗੁਰਾਂ ਨੇ ਮੈਨੂੰ ਕੋਈ ਪਰਵਾਹ ਨਹੀਂ 
ਛੱਡੀ।” ਏਹ ਬਾਤ ਸੁਣ ਕੇ ਬਾਦਸ਼ਾਹ ਹੋਰ ਬੀ ਖ਼ੁਸ਼ੀ ਹੋਯਾ। ਡੇਰੇ ਨੂੰ ਚਲੇ ਆਏ। 

ਦੂਜੇ ਦਿਨ ਬਾਦਸ਼ਾਹ ਨੇ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ ਆਪ ਕ੍ਰਿਪਾ ਕਰ ਕੇ ਹੁਣ ਸਾਡੇ ਸਾਥ ਦੱਖਣ 
ਦੇਸ ਦਾ ਸੈਲ ਕਰੋ, ਜਿਸ ਕਰ ਕੇ ਤੁਸਾਡੀ ਸਹਾਇਤਾ ਨਾਲ ਮੇਰੇ ਸਾਰੇ ਕਾਰਜ ਸੌਰ ਜਾਣਗੇ। 
ਗੁਰੂ ਜੀ ਨੇ ਤਾਂ ਓਧਰ ਜਾਣਾ ਹੀ ਸੀ। ਬਹਾਦਰ ਸ਼ਾਹ ਦੀ ਬੇਨਤੀ ਮੰਨ ਕੇ ਦੂਜੇ ਦਿਨ ਆਗਰੇ 
ਤੋਂ ਚੜ੍ਹ ਕੇ ਲਸ਼ਕਰ ਸਮੇਤ ਰਾਜੇ ਦੇ ਤਾਲ ਜਾ ਉੱਤਰੇ ਜਿਸ ਤੋਂ ਸਾਰੇ ਰਾਜਪੂਤਾਨੇ ਵਿੱਚ 
ਹਲਚਲੀ ਮਚ ਗਈ। ਸਭ ਰਾਜੇ ਡਰ ਗਏ ਤੇ ਬਰਣੀਆਂ ਬੈਠਾ ਦਿੱਤੀਆਂ। ਬਾਦਸ਼ਾਹ ਪਾਸ 
ਸਭ ਦੇ ਮਾਤਬਰ ਆ ਪਹੁੰਚੇ। ਜਯੋਂ ਜਯੋਂ ਰਾਜਾ ਅੱਗੋਂ ਆ ਕਰ ਬਾਦਸ਼ਾਹ ਨੂੰ ਮਿਲਦਾ ਰਿਹਾ, 
ਤਿਉਂ ਤਿਉਂ ਉਹ ਸਭ ਤੋਂ ਗੁਰੂ ਜੀ ਨੂੰ ਭੀ ਜਥਾ ਜੋਗ ਨਜ਼ਰ ਭੇਟਾ ਦਿਵਾਉਂਦਾ ਰਿਹਾ। ਓੜਕ 
ਚਿਤੌੜਗੜ੍ਹ ਪਾਸ ਜਿਸ ਦਿਨ ਜਾ ਕੇ ਉੱਤਰੇ। ਉਹੋ ਸਿੰਘ ਘਾਹ ਲੈਣ ਗਏ, ਜੇਹੜਾ ਘਾਹ ਰਾਜੇ 

ਚਿਤੌੜ ਵਾਲੇ ਘੋੜਿਆਂ ਵਾਸਤੇ ਰੱਖਯਾ ਹੋਯਾ ਸੀ। ਰਾਜੇ ਦੇ ਆਦਮੀਆਂ ਨੇ ਸਿੰਘਾਂ ਨੂੰ ਰੋਕਿਆ 
ਤਾਂ ਆਪਸ ਵਿੱਚ ਲੜਾਈ ਹੋ ਪਈ। ਜਦ ਕਾੜਕਾੜ ਦੋਹਾਂ ਪਾਸਿਆਂ ਤੋਂ ਬੰਦੂਕਾਂ ਚੱਲੀਆਂ, ਤਾਂ 
ਹੋਰ ਰਾਜਪੂਤ ਹੱਲਾ ਕਰ ਕੇ ਸਿੰਘਾਂ ਉੱਤੇ ਜਾ ਪਏ। ਏਹ ਰੌਲਾ ਸੁਣ ਕੇ ਗੁਰੂ ਜੀ ਨੇ ਬੀ ਹੋਰ 
ਸਿੰਘ ਭੇਜ ਦਿੱਤੇ, ਜੋ ਰਾਜਪੂਤਾਂ ਨੂੰ ਭਜਾ ਕੇ ਘਾਸ ਲੈ ਆਏ। ਓਸ ਲੜਾਈ ਵਿੱਚ ਕਈ 
ਰਾਜਪੂਤ ਹਿੰਦੂ ਮਾਰੇ ਗਏ। ਫੇਰ ਨਰਬਦਾ ਕਿਨਾਰੇ ਜਾ ਉੱਤਰੇ। ਫੇਰ ਬੀ ਜੇੜ੍ਹੇ ਸਿੰਘ ਪਿੱਛੇ 
ਆਉਂਦੇ ਸੇ, ਉਨ੍ਹਾਂਨੂੰ ਰਾਜਪੂਤਾਂ ਤੇ ਤੁਰਕਾਂ ਨੇ ਹੱਲਾ ਕਰ ਕੇ ਘੇਰ ਲੀਤਾ। ਬੰਦੂਕਾਂ ਦੋਹਾਂ 
ਪਾਸਿਆਂ ਤੋਂ ਚੱਲੀਆਂ ਗੁਰੂ ਜੀ ਨੇ ਏਸ ਕਲੇਸ਼ ਨੂੰ ਮੇਟਨ ਵਾਸਤੇ ਭਾਈ ਮਾਨ ਸਿੰਘ ਜੀ ਨੂੰ 
ਭੇਜਿਆ। ਲੜਾਈ ਤਾਂ ਓਸ ਨੇ ਕਹਿ ਸੁਣ ਕੇ ਬੰਦ ਕਰਾ ਦਿੱਤੀ ਪਰ ਇੱਕ ਤੁਰਕ ਨੇ ਧੋਖੇ 
ਨਾਲ ਭਾਈ ਮਾਨ ਸਿੰਘ ਨੂੰ ਗੋਲੀ ਮਾਰੀ, ਜਿਸ ਕਰ ਕੇ ਓਸ ਉਸੇ ਥਾਂ ਸ਼ਹੀਦ ਹੋ ਗਿਆ, 
ਜਿਸ ਤੋਂ ਸਿੰਘਾਂ ਨੂੰ ਫੇਬ ਕ੍ਰੋਧ ਜਾਗ ਉੱਠਿਆ। ਮਾਨ ਸਿੰਘ ਨੂੰ ਮਾਰਨ ਵਾਲੇ ਅਨੇਕ ਤੁਰਕਾਂ ਨੂੰ 
ਤੇਗ ਦੀ ਧਾਰਾ ਥਾਈਂ ਕੱਢ ਛੱਡਜਾ। ਜਦ ਏਹ ਖ਼ਬਰ ਬਹਾਦੁਰ ਸ਼ਾਹ ਨੂੰ ਪਹੁੰਚੀ, ਕਿ 
ਆਪਣੀ ਅੜਦਲ ਦੀ ਫੌਜ ਭੇਜ ਕੇ ਛੇਤੀ ਨਾਲ ਲੜਾਈ ਬੰਦ ਕਰਾਈ ਤੇ ਦੰਗਾ ਕਰਨ ਵਾਲੇ ਦੋ 
ਕੁ ਸੌ ਆਪਣੇ ਆਦਮੀ ਕੈਦ ਕਰ ਕੇ ਗੁਰੂ ਕਿਆਂ ਪਾਸ ਭੇਜ ਕਰ ਕਹਿ ਭੇਜਯਾ, ਏਹ ਆਪ ਦੇ 
ਗ਼ੁਨਾਹੀ ਹਨ। ਜਿਸ ਤਰ੍ਹਾਂ ਦੀ ਸਜ਼ਾ ਆਪ ਦੇਣੀ ਚਾਹੋ, ਨਿਸੰਗ ਦਿਓ। ਮੈਂ' ਏਨ੍ਹਾਂ ਦਾ ਹਾਮੀ 
ਨਹੀਂ। ਬਾਦਸ਼ਾਹ ਦੀ ਐਡੀ ਹਲੇਮੀ ਦੇਖ ਕੇ ਫੇਰ ਤਾਂ ਗੁਰੂ ਸਾਹਿਬ ਜੀ ਨੇ ਭੀ ਬਾਦਸ਼ਾਹ ਨੂੰ 
ਕਹਿਆ ਭੇਜਯਾ ਕਿ ਏਨ੍ਹਾਂ ਨੂੰ ਤੁਸੀਂ ਮੇਹਰਬਾਨੀ ਕਰ ਕੇ ਛੱਡ ਦੇਹ। ਏਸ ਸ਼ਿਮਾਂ ਕਰਨ ਤੋਂ 
ਗੁਰੂ ਕਾ ਜਸ ਸਾਰੇ ਲਸ਼ਕਰ ਵਿੱਚ ਫੈਲ ਗਿਆ ਅਤੇ ਬਾਦਸ਼ਾਹ ਭੀ ਖ਼ੁਸ਼ੀ ਹੋ ਕੇ ਅਗਲੀ ਭਲਕ 
ਆਪ ਗੁਰੂ ਕਿਆਂ ਪਾਸ ਆਇਆ ਤੇ ਆਪਣਾ ਗ਼ੁਨਾਹ ਮਾਫ਼ ਕਰਾਯਾ। 

ਅਗਲੇ ਦਿਨ ਓਥੋਂ ਕੂਚ ਕਰ ਕੇ ਗੁਰੂ ਕਯਾਂ ਸਮੇਤ ਅਨੇਕ ਰਾਜਜਯਾਂ ਤੋਂ ਦੰਡ ਲੈਂਦਾ ਹੋਯਾ ਓਜੈਨ ਜਾ ਕੇ 
ਉੱਤਰਿਆ, ਤਾਂ ਮਾਲਵੇ ਦੇ ਸਭ ਰਾਜੇ ਆ ਮਿਲੇ। ਅਜਮੇਰ ਵਿੱਚ ਇੱਕ ਬਡਾ ਭਾਰੀ ਦਰਬਾਰ 
ਹੋਯਾ ਜਿਸ ਵਿੱਚ ਓਸ ਦੇਸ ਦੇ ਸਾਰੇ ਰਾਜਯਾਂ ਤੇ ਨਵਾਬਾਂ ਨੇ ਨਜ਼ਰ ਨੇ ਦੇ ਕਰ ਖਿੱਲਤਾਂ, 
ਇੱਜ਼ਤਾਂ ਪਾਈਆਂ ਤੇ ਬਾਦਸ਼ਾਹ ਨੇ ਗੁਰੂ ਸਾਹਿਬ ਜੀ ਦੀ ਮਹਿਮਾ ਸੁਨ ਕੇ ਸਭ ਤੋਂ ਭੇਟਾਂ 
ਦਿਵਾਈ, ਬਲਕਿ ਅਨੇਕ ਰਾਜੇ ਗੁਰੂ ਕੇ ਡੇਰੇ ਆ ਕੇ ਮਿਲੇ ਤੇ ਬਾਦਸ਼ਾਹ ਪਾਸ ਸਫਾਰਸ਼ 
ਕਰਾਉਣੀ ਚਾਹੀ। ਦੂਜੇ ਦਿਨ ਸਾਰੇ ਰਾਜਯਾਂ ਸਮੇਤ ਬਾਦਸ਼ਾਹ ਸ਼ਿਕਾਰ ਚੜ੍ਹਿਆ। ਜਦ ਬਡੇ 
ਭਾਰੇ ਗਹਿਰੇ ਜੰਗਲ ਵਿੱਚ ਗਏ, ਅਨੇਕ ਜਾਨਵਰ ਮਾਰੇ, ਫੇਰ ਸੁੜਿਆ ਏਥੇ ਇੱਕ ਸ਼ੀਹਣੀ ਤੇ 
ਸ਼ੇਰ ਦੋ ਬੱਚਯਾਂ ਵਾਲੇ ਹਨ। ਬਾਦਸ਼ਾਹ ਨੇ ਓਹੋ ਚਾਰੇ ਵਿਚਾਰੇ ਫੌਜ ਦੇ ਘੇਰੇ ਵਿੱਚ ਜਾ ਲਏ ਤੇ 
ਹੁਕਮ ਹੋਯਾ ਸ਼ੀਹਣੀ ਤੇ ਸ਼ੇਰ ਨੂੰ ਤੇਗ ਨਾਲ ਕੋਈ ਸੂਰਮਾ ਮਾਰੇ ਅਰ ਸ਼ੇਰ ਦੇ ਬੱਚੇ ਫੜੇ ਜਾਣ। 
ਏਹ ਹੁਕਮ ਸੁਣ ਕੇ ਅਨੇਕ ਰਾਜਪੂਤ ਮੁਗਲ ਪਠਾਨ ਬਹਾਦੁਰ ਸ਼ਾਹ ਦੇ ਸਾਮਣੇ ਗਏ। ਕਈ 
ਮਾਰੇ ਕਈ ਜ਼ਖ਼ਮੀ ਹੋਏ। ਓੜਕ ਓਸ ਸ਼ੇਰ ਨੂੰ (ਭਾਈ ਰੋਸ਼ਨ ਸਿੰਘ ਨੇ ਤਲਵਾਰ ਨਾਲ ਸ਼ੇਰ ਮਾਰਨਾ) ਭਾਈ 
ਰੋਸ਼ਨ ਸਿੰਘ ਨੇ ਮਾਰਿਆ। ਫੇਰ ਬੰਦੂਕਾਂ ਦੇ ਤੜਾਕੇ ਚਲਵਾਏ। ਸ਼ੀਹਣੀ ਭੀ ਬੱਚਯਾਂ ਸਮੇਤ 
ਘਬਰਾ ਕੇ ਘੇਰੇ ਵਿੱਚੋਂ ਨਿੱਕਲ ਆਈ। ਓਸ ਨੇ ਬੀ ਪੰਜ ਸੱਤ ਘੋੜੇ ਆਦਮੀ ਫਾੜੇ, ਤਾਂ ਗੁਰੂ 
ਜੀ ਨੇ ਨਾਹਰ ਸਿੰਘ ਨੂੰ ਓਸ ਦੇ ਸਾਮ੍ਹਣੇ ਭੇਜਯਾ। ਓਸ ਜੱਟ ਸਿੱਖ ਨੇ ਐਸੀ ਜੱਟ ਵਿੱਦਯਾ 
ਕੀਤੀ ਕਿ ਜਿਸ ਭੂਰੇ ਦੀ ਗ਼ਿਲਤੀ ਓਹ ਹਮੇਸ਼ ਰੱਖਦਾ ਹੁੰਦਾ ਸੀ, ਓਸ ਦੀ ਦੁਹਰ ਵਿੱਚ ਲਾਠੀ 
ਪਾ ਕੇ ਖੱਬੇ ਹੱਥ ਫੜ ਲੀਤੀ, ਹੇਠੋਂ' ਦੋਹਾਂ ਪੈਰਾਂ ਹੇਠ ਦੋਵੇਂ ਲੜ ਦੱਬ ਕੇ ਖੜਾ ਹੋ` ਰਿਹਾ। 
ਸ਼ੀਹਣੀ' ਲਲਕਾਰੀ ਹੋਈ ਨੇ ਪੰਜੇ ਓਸ ਦੇ ਭੂਰੇ ਉਸ ਆ ਰੱਖੇ ਨੌਂਹ ਫਸ ਗਏ ਸੱਜੇ ਹੱਥੋਂ 
ਤਲਵਾਰ ਮਾਰ ਕੇ ਖੁੱਚ ਬੱਢੀ ਤਾਂ ਡਿੱਗ ਪਈ। ਭੂਰੇ ਵਿੱਚ ਲਪੇਟ ਕੇ ਬਾਦਸ਼ਾਹ ਦੇ ਸਾਹਮਣੇ 
ਲਿਆ ਸੱਟੀ। ਸਿੰਘ ਦੀ ਏਹ ਸੱਚੀ ਬਹਾਦੁਰੀ ਤੇ ਬਿੱਦਯਾ ਨੂੰ ਦੇਖ ਕੇ ਸਭ ਹੱਕੇ ਬੱਕੇ ਰਹਿ 
ਗਏ ਤੇ ਵਾਹ! ਵਾਹ ! ਦੀ ਆਵਾਜ਼ ਭਰ ਗਈ। ਬਾਦਸ਼ਾਹ ਨੇ ਇਨਾਮ ਦੇਣਾ ਚਾਹਿਆ, ਪਰ 
ਸਿੰਘ ਨੇ ਏਹੋ ਜਵਾਬ ਦਿੱਤਾ ਕੇ ਗੁਰੂ ਕਿਆਂ ਨੇ ਮੈਨੂੰ ਕੋਈ ਕਮੀ ਨਹੀਂ ਛੱਡੀ। ਫੇਰ ਤਾਂ ਸ਼ੇਰ ਦੇ 

ਜਾਲ ਵਿੱਚ ਫਸਾ ਕੇ ਸ਼ੇਰ ਦੇ ਬੱਚੇ ਭੀ ਫੜਾ ਲੀਤੇ। ਏਹ ਦੋਹਾਂ ਸਿੰਘਾਂ ਦੇ ਹੱਥ ਅਰ ਹੋਸਲੇ ਦੇਖ 
ਕੇ ਸਭ ਦੇ ਦਿਲ ਉੱਤੇ ਸਿੰਘਾਂ ਦੀ ਬਹਾਦਰੀ ਲਿਖੀ ਗਈ। 

ਏਸੇ ਭਾਂਤ ਇੱਕ ਦਿਨ ਸਪਰਾ ਗੰਗਾ ਕਿਨਾਰੇ (ਜੋ ਉਜੈਨ ਦੇ ਪਾਸ ਚਲਦੀ ਹੈ) ਬਾਦਸ਼ਾਹ ਨੇ ਨਿਸ਼ਾਨੇ 
ਗਡਵਾ ਕੇ ਤੀਰੰਦਾਜ਼ੀ ਕਰਵਾਈ। ਓਸ ਸਮੇਂ ਬਡੇ ਬਡੇ ਮਸ਼ਹੂਰ ਤੀਰਾਂ ਦੇ ਚਲਾਉਣ ਵਾਲੇ 
ਬਹੁਤ ਰਾਜਪੂਤ, ਮੁਗਲ ਪਠਾਣ ਓਥੇ ਸੇ। ਸਭ ਨੇ ਵਧ ਵਧ ਕੇ ਤੀਰ ਚਲਾਏ, ਪਰ ਜਿੱਥੋਂ 
ਤਾਈਂ ਗੁਰੂ ਸਾਹਿਬ ਜੀ ਦੇ ਤੀਰਾਂ ਨੇ ਜਾ ਕੇ ਨਿਸ਼ਾਨਾਂ ਬੇਧਿਆ, ਓਥੋਂ ਤੱਕ ਕਿਸੇ ਦਾ ਤੀਰ 
ਪਹੁੰਚਿਆ ਭੀ ਨਾ। ਏਸੇ ਭਾਂਤ ਹੋਰ ਅਨੇਕ ਭਾਂਤ ਦੀ ਵਿੱਦਯਾ ਦੇ ਚਮਤਕਾਰੇ ਗੁਰੂ ਵੱਲੋਂ ਵੇਖ 
ਕੇ ਸਭ ਰਾਜੇ ਬਹੁਤ ਖ਼ੁਸ਼ੀ ਹੋਏ, ਬਲਕਿ ਅਨੇਕਾਂ ਨੇ ਆਪਣੇ ਮਾਤਬਰ ਗੁਰੂ ਜੀ ਪਾਸ ਭੇਜ ਕੇ 
ਵਿੱਦਯਾ ਸਿੱਖਣ ਵਾਸਤੇ ਬੇਨਤੀ ਕੀਤੀ ਕਿ ਚਾਰ ਮਹੀਨੇ ਸਾਡੀ ਰਾਜਧਾਨੀ ਨੂੰ ਪਵਿੱਤ੍ਹ ਕਰੋ ਪਰ 
ਗੁਰੂ ਸਾਹਿਬ ਜੀ ਕਿਸੇ ਦੇ ਘਰ ਨਾ ਗਏ। ਓਥੋਂ ਤੁਰ ਕੇ ਬਾਦਸ਼ਾਹ ਜਦ ਬਰਹਾਨ ਪੁਰ ਵੰਨੀ 
ਚੱਲਿਆ, ਰਸਤੇ ਵਿੱਚ ਸਿੰਘਾਂ ਤੇ ਮੁਸਲਮਾਨਾਂ ਦੀ ਟੋਕਾ ਟਾਕੀ ਤਾਂ ਭਾਵੇਂ ਹਮੇਸ਼ ਰਹਿੰਦੀ ਸੀ। 
ਓੜਕ ਇੱਕ ਦਿਨ ਸੂਰ ਦੇ ਸ਼ਿਕਾਰ ਉੱਤੇ ਲੜਾਈ ਹੋ ਪਈ, ਜਿਸ ਵਿੱਚ ਚਾਰ ਸਿੰਘ ਤੇ ਬਾਰਾਂ 
ਚੌਦਾਂ ਮੁਸਲਮਾਨ ਮਾਰੇ ਗਏ। ਏਸੇ ਭਾਂਤ ਇੱਕ ਦਿਨ ਫੇਰ ਸਿੰਘਾਂ ਦੇ ਡੇਰੇ ਪਾਸ ਤੁਰਕਾਂ ਨੇ 
ਗਊਆਂ ਮਾਰੀਆਂ, ਤਾਂ ਸਿੰਘ ਰਹਿ ਨਾ ਸਕੇ। ਤਲਵਾਰਾਂ ਸੂਤ ਕੇ ਜਾ ਪਏ। ਓਸ ਦਿਨ ਬਹੁਤ 
ਕਟਾਕੱਢ ਹੋਣੀ ਸੀ, ਪਰ ਬਾਦਸ਼ਾਹ ਨੇ ਵਜ਼ੀਰ ਨੂੰ ਭੇਜ ਕੇ ਲੜਾਈ ਬੰਦ ਕਰਾਈ ਤੇ ਗੋ ਬਧ 
ਕਰਨ ਵਾਲੇ ਮੁਸਲਮਾਨਾਂ ਨੂੰ ਸਜ਼ਾ ਦੇ ਕੇ ਏਸ ਗ਼ੁਨਾਹ ਦੀ ਗੁਰੂ ਜੀ ਤੋਂ ਮਾਫ਼ੀ ਮੰਗੀ। ਨਜ਼ਰ 
ਨਿਆਜ਼ ਦਿੱਤੀ। ਤਾਂ ਬੀ ਗੁਰੂ ਸਾਹਿਬ ਜੀ ਨੇ ਓਸ ਦਿਨ ਤੋਂ ਆਪਣਾ ਡੇਰਾ ਸ਼ਾਹੀ ਲਸ਼ਕਰ ਤੋਂ 
ਵੱਖਰਾ ਕਰ ਲੀਤਾ। ਅੱਗੇ ਪਿੱਛੇ ਚੱਲਦੇ ਰਹੇ। ਜਾਂ ਕ੍ਰਿਸ਼ਨਾਂ ਆਦਿਕ ਨਦੀਆਂ ਨੂੰ ਲੰਘ ਕੇ 
ਤਾਪੀ ਨਦੀ ਕਿਨਾਰੇ ਬੁਰਹਾਨਪੁਰ ਸ਼ਹਿਰ ਜਾ ਕੇ ਗੁਰੂ ਜੀ ਉੱਤਰੇ, ਤਾਂ ਓਥੋਂ ਦੀ ਸੰਗਤ ਨੇ 
ਬਹੁਤ ਪ੍ਰੇਮ ਪ੍ਰਗਟ ਕਰ ਕੇ ਗੁਰੂ ਜੀ ਨੂੰ ਅਟਕਾ ਲੀਤਾ। ਬਲਕਿ ਉਨ੍ਹਾਂ ਨੇ ਪਹਿਲੇ ਹੀ ਜੋ 
ਧਰਮਸਾਲਾ ਬਨਾ ਰੱਖੀ ਸੀ (ਜੋ ਹੁਣ ਹਨੀ ਸਿੰਘ ਦਾ ਮੰਦਰ ਮਸ਼ਹੂਰ ਹੈ) ਓਸ ਵਿੱਚ ਜਾਂ 
ਜਿੱਥੇ ਬਹੁਤ ਚਿਰ ਤੋ' ਜੰਗ ਲੱਗ ਰਿਹਾ ਸੀ, ਫਤੇ ਕਰਨ ਜਾਣਾ ਸੀ। 

ਜੈਤ ਰਾਮ, ਜੀਵਣ ਦਾਸ ਦਾ ਮਿਲਾਪ, ਨਾਦੇੜ ਜਾਣਾ ਬੰਦੇ ਦਾ ਮੇਲ 

ਇਕ ਸੰਤ ਬਹੁਤ ਬਡੀ ਉਮਰ ਦਾ ਜੋਗੀਰਾਜ ਜੀਵਣ ਦਾਸ ਨਾਮ ਬੁਰਹਾਨਪੁਰ ਰਹਿੰਦਾ ਸੀ, ਜੋ ਗੁਰੂ 
ਤੇਗ ਬਹਾਦਰ ਜੀ ਦੇ ਸਾਥ ਆਸਾਮ ਮੁਲਕ ਦੇ ਢਾਕੇ ਵਿੱਚ ਬਹੁਤ ਦਿਨ ਰਹਿ ਕੇ ਸਤਿਸੰਗ 
ਕਰਦਾ ਰਿਹਾ ਸੀ ਤੇ ਇੱਕ ਵਾਰੀ ਅਨੰਦਪੁਰ ਭੀ ਦਸਮ ਗੁਰੂ ਜੀ ਦੇ ਦਰਸ਼ਨ ਕਰ ਆਯਾ ਸੀ। 
ਓਸ ਨੇ ਅਤਿਅੰਤ ਪ੍ਰੇਮ ਸਾਥ ਆਪ ਭੀ ਗੁਰੂ ਜੀ ਕੀ ਸੇਵਾ ਬਹੁਤ ਕੀਤੀ ਤੇ ਲੋਗਾਂ ਤੋਂ ਭੀ 
ਕਰਾਈ ਤੇ ਸਤਿਸੰਗ ਦਾ ਵੀਚਾਰ, ਬੁਹਮ ਗਿਆਨ ਦਾ ਉਚਾਰ ਹੁੰਦਾ ਰਿਹਾ, ਜਿਸ ਕਰ ਕੇ 
ਸੰਗਤ ਨੇ ਗੁਰੂ ਜੀ ਨੂੰ ਬਹੁਤ ਦਿਨ ਅਟਕਾ ਰੱਖਿਆ। ਕੁਦਰਤ ਨਾਲ ਓਸ ਸਮੇਂ ਆਪਣੀ 
ਪਹੁੰਚਯਾ। ਗੁਰੂ ਜੀ ਨੂੰ ਮਿਲ ਕੇ ਬਹੁਤ ਖ਼ੁਸ਼ੀ ਹੋਯਾ। ਭਾਵੇਂ ਬਾਤਾਂ ਤਾਂ ਹੋਰ ਭੀ ਅਨੇਕ ਪ੍ਰਕਾਰ 
ਦੀਆਂ ਹਰਿ ਚਰਚਾ ਦਾ ਪਰਚਾ ਚਿਰ ਤੱਕ ਓਸ ਨਾਲ ਹੁੰਦਾ ਰਿਹਾ, ਪ੍ਰੰਤੂ ਦੇਸ ਜਾਤ੍ਹਾ ਤੇ ਸੰਤ 
ਮਿਲਾਪ ਦੇ ਪ੍ਰਸੰਗ ਵਿੱਚ ਜਦ ਓਸ ਨੇ ਗੁਰੂ ਜੀ ਨੂੰ ਪੁੱਛਯਾ ਕਿ ਆਪ ਅੱਗੇ ਕਿਸ ਤਰਫ਼ ਨੂੰ 
ਜਾਓਗੇ? ਤਾਂ ਗੁਰੂ ਜੀ ਬੋਲੇ, “ਅਸੀਂ ਅਮਰਾਵਤੀ, ਪਾਤ੍ਰ, ਬਸਮਤੀ ਆਦਿਕ ਸ਼ਹਿਰਾਂ ਦਾ 
ਸੈਲ ਕਰਦੇ ਹੋਏ ਗੁਦਾਵਰੀ ਗੰਗਾ ਦੇ ਇਸ਼ਨਾਨ ਕਰਾਂਗੇ। ਫੇਰ ਉਥੋਂ ਜਿਸ ਤਰਫ ਕਰਤਾਰ ਲੈ 
ਜਾਏ ਜਾਵਾਂਗੇ ਪਰ ਇੱਕ ਵਾਰੀ ਮੁਹੱਟਿਆਂ ਦੇ ਪੇਸ਼ਵਾ ਬਾਲਾਜੀ ਰਾਵ ਨੂੰ ਭੀ ਮਿਲਾਂਗੇ। ਓਸ ਦੇ 
ਆਦਮੀ ਭੀ ਸਾਡੇ ਪਾਸ ਆ ਚੁੱਕੇ ਹਨ।” ਏਹ ਬਾਤ ਸੁਣ ਕੇ ਜੈਤਰਾਮ (ਜੇਤਰਾਮ ਅਤੇ ਜੀਵਣ ਦਾਸ 
ਨੇ ਆਪਣੀ ਹੱਡਬੀਤੀ ਦੱਸਣੀ) ਬੋਲਿਆ, “ਇੱਕ ਵਾਰੀ ਮੈਂ ਭੀ ਓਸ ਦੇਸ ਦਾ ਸੈਲ ਕਰਦਾ ਹੋਯਾ 
ਜਦ ਗੋਦਾਵਰੀ ਦੇ ਕਿਨਾਰੇ ਨਾਦੇੜ ਸ਼ਹਿਰ ਦੇ ਲੋਗਾਂ ਤੋਂ ਇੱਕ ਸਿੱਧ ਪੁਰਖ ਲਖਮਨ ਬਾਲਾ 
ਨਰੈਣ ਦਾਸ ਬੈਸਨੋ ਸਾਧੂ ਦੀ ਮਹਿਮਾ ਸੁਣ ਕੇ ਓਸ ਦੇ ਦਰਸ਼ਨ ਵਾਸਤੇ ਗਿਆ ਤਾਂ ਓਸ ਨੇ 
ਪਹਿਲੇ ਤਾਂ ਮੇਰੀ ਬਹੁਤ ਸੇਵਾ ਕੀਤੀ, ਪ੍ਰੀਤਿ ਬਢਾਈ। ਜਿਸ ਪਲੰਘ ਉੱਤੇ ਮੈਨੂੰ ਬਿਠਾ ਰੱਖ੍ਯਾ 
ਸੀ, ਫੇਰ ਓਸ ਠੱਠੇਬਾਜ਼ ਨੇ ਦੂਰ ਜਾ ਕੇ ਓਸ ਪਲੰਘ ਨੂੰ ਮੂਧਾ ਮਰਵਾ ਦਿੱਤਾ। ਮੈਂ ਹੇਠਾਂ, 
ਪਲੰਘ ਉੱਤੇ ਆ ਗਿਆ ਤੇ ਓਹ ਤਾੜੀ ਬਜਾ ਕੇ ਹੱਸ ਹੱਸ ਕੇ ਐਉਂ ਆਖਣ ਲੱਗ ਪਿਆ ਤੂੰ 
ਕੱਚੇ ਗੁਰੂ ਦਾ ਚੇਲਾ ਹੈਂ। ਕੀ ਹੋਯਾ ਤੂੰ ਪਲੰਘ ਦੇ ਰੋਕਣ ਜੋਗੀ ਕਰਾਮਾਤ ਭੀ ਨਹੀਂ ਰੱਖਦਾ? 
ਏਸੇ ਭਾਂਤ ਹਾਸੀ ਮਖੌਲ ਕਰ ਕੇ ਓਹ ਮੈਨੂੰ ਬਹੁਤ ਸ਼ਰਮਿੰਦਾ ਕੀਤਾ। ਏਸ ਵਾਸਤੇ ਤੁਸੀਂ ਓਥੇ 
ਨਾ ਜਾਣਾ ਕਿਉਂਕਿ ਓਹ ਹਰੇਕ ਸਿੱਖ ਸਾਧੂ ਨਾਲ ਏਹੋ ਹੱਥ ਕਰਦਾ ਹੈ। ਓਸ ਦੇਸ ਵਿੱਚ ਓਸ 
ਦੀ ਬਹੁਤ ਮੰਨਤਾ ਹੈ। ਸਭ ਲੋਗ ਓਸ ਤੋਂ ਡਰਦੇ ਹਨ। ਓਹ ਜੋ ਕੁਛ ਚਾਹੁੰਦਾ ਹੈ, ਕਰ ਭੀ 
ਦਿਖਾਉਂਦਾ ਹੈ।” ਏਹ ਬਾਤ ਸੁਣ ਕੇ ਜੀਊਣ ਦਾਸ ਬੋਲਿਆ, “ਗੁਰੂ ਜੀ! ਜੈਤ ਰਾਮ ਸੱਚ 
ਆਖਦਾ ਹੈ। ਓਹ ਬਡਾ ਹੰਕਾਰੀ ਤੇ ਕਰਾਮਾਤੀ ਹੈ। ਮੇਰੇ ਸਾਥ ਭੀ ਓਸ ਨੇ ਇੱਕ ਵਾਰੀ ਏਹੋ 
ਪਿਆਰ ਵੰਡਿਆ ਸੀ। ਮੈਂ ਚੰਗੀ ਤਰ੍ਹਾਂ ਹੋਰ ਸਿੱਧਾਂ ਪੁਰਖਾਂ ਪਾਸੋਂ ਭੀ ਨਿਰਨੇ ਕੀਤਾ ਹੈ। ਓਸ 
ਪਾਸ ਚੌਸਠ ਬਿਦਯਾ ਦੀ ਪੋਥੀ ਲੂਣੀਏ ਸਿੱਧ ਵਾਲੀ ਦੱਸਦੇ ਹਨ, ਜਿਸ ਵਿੱਚੋਂ ਓਸ ਨੇ ਮੰਤਰ 
ਸਾਧ ਕੇ ਚਾਰ ਬੀਰ ਪ੍ਰਸਿੱਧ ਕਰ ਰੱਖੇ ਹਨ ਅਤੇ ਰਸਾਇਣ ਭੀ ਕਰ ਲੈਂਦਾ ਹੈ, ਔਰ ਅਣੁਮਾ 
ਆਦਿਕ ਸਿੱਧੀਆਂ ਭੀ ਓਸ ਨੂੰ ਪ੍ਰਾਪਤ ਹਨ। ਭਾਵੇਂ ਹੋਰ ਸਭਨੀ ਗੱਲੀਂ ਓਹ ਓਤਮ ਪੁਰਖ 
ਜਤਿੰਦੇੇ ਸੰਤ ਹੈ ਅਤੇ ਗਏ ਸਾਧੂ ਦਾ ਮਾਨ ਸੇਵਨ ਭੀ ਪਹਿਲੇ ਬਹੁਤ ਕਰਦਾ ਹੈ, ਪਰ ਆਹ 
“ਸੰਤਾਂ ਸੇਤੀ ਮਸਖਰੀ ਏਹ ਡੁਬਣ ਦੀ ਰੀਤਿ” ਓਸ ਨੂੰ ਬੁਰੀ ਬਾਣ ਪੈ ਰਹੀ ਹੈ। ਏਹ ਸਾਰੀ 
ਕਥਾ ਉਨ੍ਹਾਂ ਦੋਹਾਂ ਸੱਤਪੁਰਖਾਂ ਤੋਂ ਸੁਣ ਕੇ ਗੁਰੂ ਜੀ ਮੁਸਕਰਾ ਕਰ ਆਖਣ ਲੱਗੇ, “ਭਾਈ ਸੰਤੋ ! 
ਤੁਸੀਂ ਮੋਨੇ ਕੋਨੇ ਦਾਸ ਨਾਮ ਫ਼ਕੀਰ ਮੋਠ ਬਾਜਰੀ ਦੇ ਖਾਣ ਵਾਲੇ ਹੋ। ਅਸੀਂ ਸਿੰਘ ਨਾਮ 
ਕੇਸਾਧਾਰੀ ਸ਼ਸਤ੍ਰੀ ਸ਼ਿਕਾਰ ਮਾਰ ਕੇ ਛਕਣ ਵਾਲੇ ਕੇਹਰੀ ਬ੍ਰਿਤੀ ਧਾਰੀ ਹੋਈ ਹੈ। ਜੇ ਓਥੇ ਨਹੀਂ 
ਜਾਣਾ ਸੀ, ਤਾਂ ਬੀ ਹੁਣ ਓਸ ਨੂੰ ਦੇਖਾਂਗੇ। ਤੁਸੀਂ ਆਪਣਾ ਸਾਧੂ ਇੱਕ ਸਾਡੇ ਨਾਲ ਭੇਜੋ, 
ਜਿਹੜਾ ਮੁੜ ਕੇ ਸਭ ਕਥਾ ਸਾਡੀ ਓਸ ਦੀ ਤੁਸਾਨੂੰ ਆ ਸੁਣਾਵੇ। ਸੰਤ ਜੀ ਹੰਕਾਰ ਕਰਨਾ 
ਗੁਰਮੁਖਾਂ ਦਾ ਧਰਮ ਨਹੀਂ। ਸਾਧੂ ਨੂੰ ਕਾਮ ਕ੍ਰੋਧ ਆਦਿਕ ਬਿਕਾਰ ਜੀਤਣੇ ਤੇ ਈਸ਼ਰ ਦਾ 

ਭਜਨ ਕਰਨਾ, ਭਾਣਾ ਮਿੱਠਾ ਕਰ ਕੇ ਮੰਨਣਾ, ਤਨ ਹੰਗਤਾ ਛੱਡਣੀ, ਸੱਤ ਨਾਮ ਦਾ ਸਿਮਰਨ 
ਤੇ ਪ੍ਰਭੂ ਦਾ ਧਜਾਨ ਗਜਾਨ ਧਾਰਨਾ, ਸਭ ਨੂੰ ਗੋਬਿੰਦ ਰੂਪ ਸਮਝ ਕੇ ਦੁਖਾਉਣਾ ਨਾ, ਪ੍ਰੇਮਸ਼੍ੂਰ 
ਤੇ ਸੰਤਾਂ ਵਿੱਚ ਪੇਮ ਬਧਾਉਣਾ ਏਹ ਮੁਕਤੀ ਦੇ ਸਾਧਨ ਹਨ। ਪਰ ਅਸੀਂ ਦੁਸ਼ਟਾਂ ਦੇ ਸੰਘਾਰ ਤੇ 
ਸੱਚੇ ਧਰਮ ਦੇ ਪੁਚਾਰ ਜਗਤ ਦੇ ਸੁਧਾਰ ਵਾਸਤੇ ਸ਼ਸਤੁ ਧਾਰਨ ਕਰਾ ਕੇ ਛੱਤੀ ਵਰਣ ਖਾਲਸਾ 
ਪੰਥ ਧਾਰਿਆ ਹੈ। ਇਸ ਲੀਏ ਅਸਾਂ ਆਪਣੇ ਧਰਮ ਨੂੰ ਪਾਲਣਾ ਹੈ।” ਏਹੋ ਜੇਹੇ ਬਚਨ 
ਬਿਲਾਸ ਤੇ ਵੀਚਾਰ ਕਰ ਕੇ ਅਗਲੇ ਦਿਨ ਜੀਵਣ ਦਾਸ ਨੇ ਸਾਰੀ ਸੰਗਤ ਸਿੰਘਾਂ ਸਮੇਤ ਗੁਰੂ 
ਜੀ ਨੂੰ ਆਪਣੇ ਡੇਰੇ ਪੱਕੇ ਭੋਜਨ ਕਰ ਕੇ ਛਕਾਏ। ਨਜ਼ਰ ਭੇਟਾ ਅਰਪੀ ਬੜੀ ਖ਼ੁਸ਼ੀ ਮਨਾਈ। 

ਸੰਝ ਵੇਲੇ ਓਸੇ ਦਿਨ ਗੁਰੂ ਜੀ ਦੇ ਪਾਸ ਖ਼ਾਸ ਦੀਵਾਨ ਵਿੱਚ ਬਹਾਦੁਰਸ਼ਾਹ ਦੇ ਭੇਜੇ ਹੋਏ ਦੋ ਮੁਸਾਹਿਬਾਂ ਨੇ 
ਬੇਨਤੀ ਕੀਤੀ ਕਿ ਸਤਗੁਰੋ ! ਤੁਹਾਨੂੰ ਬਾਦਸ਼ਾਹ ਰਾਤ ਦਿਨੇ ਯਾਦ ਕਰਦਾ ਹੈ। ਕਿਰਪਾ ਕਰ ਕੇ 
ਦਰਸ਼ਨ ਦਿਓ। ਗੁਰੂ ਕੇ ਤਾਂ ਪਹਿਲੇ ਹੀ ਓਧਰ ਜਾਣਾ ਚਾਹੁੰਦੇ ਸੇ। ਅਗਲੇ ਦਿਨ ਬੁਰਹਾਨਪੁਰ 
ਤੋਂ ਚੜ੍ਹ ਕੇ ਨਾਗਪੁਰ ਵੰਨੀ ਰਵਾਨਾ ਹੋ ਪਏ। ਅਨੇਕ ਨੱਗ੍ਹਾਂ ਵਿੱਚ ਉੱਤਰ ਕੇ ਸ਼ਿਕਾਰ ਖੇਡਦੇ 
ਹੋਏ ਸੇਵਨ, ਛਪਾਰਾ ਨਾਗਪੁਰ ਆਦਿਕ ਸ਼ਹਿਰਾਂ ਨੂੰ ਉਲੰਘ ਕੇ ਅਮਰਾਵਤੀ ਪਾਸ ਬਾਦਸ਼ਾਹ ਨੂੰ 
ਜਾ ਮਿਲੇ। ਬਹਾਦਰ ਸ਼ਾਹ ਗੁਰੂ ਜੀ ਦੇ ਡੇਰੇ ਆਯਾ ਮੁਹਿਰਾਂ ਦੀ ਥੈਲੀ ਧਰ ਕੇ ਮੱਥਾ ਟੇਕਿਆ 
ਤੇ ਹੱਥ ਜੋੜ ਕੇ ਆਖਣ ਲੱਗਾ, “ਤੁਸਾਂ ਬਡੀ ਮਿਹਰ ਕੀਤੀ ਜੋ ਦਰਸ਼ਨ ਦਿੱਤੇ।” ਗੁਰੂ 
ਸਾਹਿਬ ਜੀ ਨੇ ਫੁਰਮਾਯਾ, “ “ਸਾਨੂੰ ਬੁਰਹਾਨਪੁਰ ਦੀ ਸੰਗਤ ਨੇ ਬਡੇ ਪੇਮ ਨਾਲ ਅਟਕਾ ਲੀਤਾ 
ਸੀ। ਹੁਣ ਤੇਰੇ ਪ੍ਰੇਮ ਦੇ ਖਿੱਚੇ ਹੋਏ ਸ਼ੀਘੁ ਹੀ ਚਲੇ ਆਏ ਹਾਂ; ਨਹੀਂ ਤਾਂ ਰਸਤੇ ਵਿੱਚ ਭੀ 
ਅਟਕਾਉਣ ਵਾਲੇ ਬਹੁਤ ਪ੍ਰੇਮੀ ਮਿਲਦੇ ਰਹੇ।” ਬਾਦਸ਼ਾਹ ਬਹੁਤ ਖਸ਼ੀ ਹੋਯਾ। ਓਥੋਂ ਸਵਾਰ ਹੋ 
ਕੇ ਪਾਤਰੂ, ਬਸਮਤ, ਆਦਿਕ ਸ਼ਹਿਰਾਂ ਵਿੱਚ ਦੀ ਜਦ ਹੰਗੋਲੀ ਪਹੁੰਚੇ, ਬਾਦਸ਼ਾਹ ਤਾਂ ਓਥੋਂ 
ਸਿੱਧਾ ਬਹੁਤ ਸ਼ੀਘੁ ਖੁਲਬਰਗੇ ਨੂੰ ਚਲਾ ਗਿਆ ਤੇ ਗੁਰੂ ਸਾਹਿਬ ਜੀ ਓਸ ਬੈਰਾਗੀ ਫ਼ਕੀਰ ਨੂੰ 
(ਜਿਸ ਦੀ ਮਹਿਮਾ ਜੈਤਰਾਮ ਤੇ ਜੀਵਨ ਦਾਸ ਨੇ ਸੁਣਾਈ ਸੀ) ਦੇਖਣ ਵਾਸਤੇ ਨਾਦੇੜ ਸ਼ਹਿਰ 
ਵੰਨੀ ਸਿੱਧੇ ਹੋ ਲੀਤੇ। ਤੀਜੇ ਦਿਨ ਗੋਦਾਵਰੀ ਗੰਗਾ ਕਿਨਾਰੇ ਜਿੱਥੇ ਹੁਣ ਗੁਰਦ੍ਰਾਰਾ ਹੈ ਓਥੇ ਹਾੜ 
ਸੰਮਤ 1764 ਬਿਕ੍ਰਮੀ ਨੂੰ ਜਾ ਉੱਤਰੇ। ਪੰਜ ਚਾਰ ਦਿਨ ਵਿੱਚ ਚੰਗੀ ਤਰ੍ਹਾਂ ਡੇਰਾ ਜਮਾ ਕੇ 
ਗੁਦਾਵਰੀ ਗੰਗਾ ਦੇ ਇਸ਼ਨਾਨ ਕੀਤੇ, ਸ਼ਿਕਾਰ ਖੇਡੇ। ਪੰਜਵੇਂ ਦਿਨ ਗੁਰੂ ਜੀ (ਗੁਰੂ ਜੀ ਮਾਧੋਦਾਸ 
ਬੈਰਾਗੀ ਦੇ ਡੇਰੇ ਪਹੁੰਚੇ) ਓਸ ਨਰੈਣ ਦਾਸ ਨੂੰ ਦੇਖਣ ਵਾਸਤੇ ਵੀਹਾਂ ਕੁ ਸਿੰਘਾਂ ਸਮੇਤ ਜਦ ਓਧਰ 
ਗਏ, ਤਾਂ ਓਸ ਦਾ ਬਗ਼ੀਚਾ ਦੇਖ ਕੇ ਬਹੁਤ ਖ਼ੁਸ਼ੀ ਹੋਏ। ਨਰੈਣ ਦਾਸ ਡੇਰੇ ਨਹੀਂ ਸੀ। ਗੁਰੂ ਜੀ 
ਓਸ ਦੇ ਪਲੰਘ ਉੱਤੇ ਜੋ ਸਜਿਆ ਹੋਇਆ ਸੀ ਜਾ ਬੈਠੇ। ਮਾਧੋਦਾਸ ਦੇ ਦੋ ਬੱਕਰੇ ਸਿੰਘਾਂ ਨੇ 
ਝਟਕਾ ਸਿੱਟੇ। ਏਹ ਹਾਲ ਦੇਖ ਕੇ ਓਸ ਦੇ ਚੇਲਿਆਂ ਨੇ ਓਸ ਨੂੰ ਜਾ ਖ਼ਬਰ ਕੀਤੀ, ਜਿਸ ਤੋਂ 
ਓਸ ਨੂੰ ਬਡਾ ਭਾਰੀ ਕ੍ਰੋਧ ਜਾਗਿਆ ਓਸੇ ਛਿਨ ਮੁਵੱਕਲਾਂ (ਬੀਰਾਂ) ਨੂੰ ਹੁਕਮ ਕੀਤਾ ਕਿ ਜਾਓ 
ਪਲੰਘ ਨੂੰ ਉਲਟਾ ਕੇ ਓਸ ਉੱਤੇ ਮੂਧਾ ਮਾਰ ਦਿਓ ਤੇ ਬੱਕਰੇ ਮਾਰਨ ਵਾਲੇ ਨੂੰ ਮਾਰ ਸਿੱਟੋ। 
ਬੀਰਾਂ ਨੇ ਆ ਕੇ ਸਿੰਘਾਂ ਨੂੰ ਬਹੁਤ ਭੈ ਦਿੱਤਾ ਤਾਂ ਗੁਰੂ ਜੀ ਨੇ ਭਾਈ ਦਯਾ ਸਿੰਘ ਨੂੰ ਆਪਣਾ 
ਤੀਰ ਦੇ ਕੇ ਆਖਯਾ, “ਸਿੱਖਾਂ ਦੇ ਚੁਫੇਰੇ ਤੀਰ ਨਾਲ ਲਕੀਰ ਕੱਢ ਆਓ ਤੇ ਸੱਤ ਸੀ ਅਕਾਲ 
ਉਚਾਰਦੇ ਰਹੋ। ” ਨਿਰਭੈਤਾ ਸਿੱਖਾਂ ਨੂੰ ਹੋ ਗਈ। ਪਲੰਘ ਨੂੰ ਬੀਰ ਬਥੇਰਾ ਉਲਟਾ ਰਹੇ। ਜਦ 
ਜ਼ਰਾ ਕੁ ਹੱਲਯਾ, ਤਾਂ ਤੀਰ ਨਾਲ ਪਲੰਘ ਨੂੰ ਦਬਾ ਕੇ ਬਚਨ ਕੀਤਾ, 'ਟਿਕਯਾ ਰਹੁ। ” ਬੱਸ 
ਫੇਰ ਤਾਂ ਬਥੇਰਾ ਜ਼ੋਰ ਮਾਰਿਆ। ਪਲੰਘ ਜ਼ਰਾ ਨਾ ਹੱਲਯਾ। ਏਹ ਵੇਖ ਕੇ ਮਾਧੋਦਾਸ ਨੇ ਹੋਰ ਭੀ 
ਅਨੇਕ ਜਤਨ ਕੀਤੇ। ਕੋਈ ਪੇਸ਼ ਨਾ ਗਈ। ਹਾਰ ਕੇ ਓੜਕ ਓਹ ਗੁਰੂ ਜੀ ਅੱਗੇ ਹੱਥ ਜੋੜ ਕੇ 
ਆ ਖੜੋਤਾ। ਗੁਰੂ ਸਾਹਿਬ ਜੀ ਨੇ ਪੁੱਛਿਆ, “ਤੂੰ ਕੌਣ ਹੈਂ?” ਓਨ ਆਖਿਆ, “ਆਪ ਦਾ 
ਬੰਦਾ।” ਕਲਗ਼ੀਧਰ ਜੀ ਨੇ ਬਚਨ ਕੀਤਾ, “ਸੱਚਾ ਬੰਦਾ ਓਹ ਹੁੰਦਾ ਹੈ ਜੋ ਮਾਲਕ ਦੀ ਬੰਦਗ਼ੀ 
ਪੂਰੀ ਕਰ ਦਿਖਾਵੇ। ” ਨਰੈਣ ਦਾਸ ਨੇ ਫੇਰ ਆਖਿਆ, “ਬੰਦਗੀ ਫੁਰਮਾਓ?” 

ਗੁਰੂ ਸਾਹਿਬ ਜੀ ਨੇ ਓਸ ਨੂੰ ਸਰਬ ਭਾਂਤ ਲਾਇਕ ਦੇਖ ਕੇ ਬਹੁਤ ਪਿਆਰ ਸਤਕਾਰ ਨਾਲ ਬੈਠਾ ਲੀਤਾ। 
ਭਾਈ ਦਯਾ ਸਿੰਘ ਨੇ ਬਹੁਤ ਸਾਰਾ ਬ੍ਰਿਤਾਂਤ ਤੇ ਗੁਰੂ ਜੀ ਕਾ ਸਿਧਾਂਤ ਸਮਝਾ ਕਰ ਆਖਿਆ, 
“ਭਾਈ ਸੰਤ ਜੀ! ਜੋ ਕੁਛ ਤੇਰੇ ਲਾਇਕ ਸਮਝ ਕੇ ਗੁਰੂ ਸਾਹਿਬ ਜੀ ਤੈਨੂੰ ਟਹਿਲ ਦੱਸਣ, 
ਓਹ ਕਰ ਦਿਖਾਉਣੀ ਤੁਹਾਡੀ ਸੱਚੀ ਬੰਦਗੀ ਹੈ।” ਏਹ ਸੁਣ ਕੇ ਓਸ ਨੇ ਫੇਰ ਰਾਮ ਦੁਹਾਈ 
ਕਹਿ ਕੇ ਸਹੁੰ ਖਾ ਕਰ ਆਖਿਆ, “ਹੁਣ ਮੈਂ ਤਾਂ ਗੁਰੂ ਕਾ ਬੰਦਾ ਹੋ ਚੁੱਕਾ ਤੇ ਆਪਣਾ ਮਨ 
ਤਨ ਧਨ ਗੁਰੂ ਕੇ ਅਰਪਣ ਕਰ ਦਿੱਤਾ। ਜਿੱਥੇ ਚਾਹੁਣ ਲਗਾ ਦੇਣ। ” ਫੇਰ ਤਾਂ ਸਭਨਾਂ ਸਿੰਘਾਂ 
ਤੇ ਗੁਰੂ ਜੀ ਨੇ ਓਸ ਨਾਲ ਐਸੀ ਪ੍ਰੀਤਿ ਵਧਾਈ ਕਿ ਪੰਜਾਂ ਸੱਤਾਂ ਦਿਨਾਂ ਵਿੱਚ ਇੱਕ ਜਾਨ ਹੋ 
ਗਏ। ਰੋਜ਼ ਸ਼ਿਕਾਰ ਦੇ ਸ਼ੁਗਲ ਤੇ ਸ਼ਸਤ੍ਰ ਵਿਦਿਆ ਦੇਖਣੇ ਦੇਖਾਉਣੇ ਵਿੱਚ ਨਰੈਣ ਦਾਸ ਨੂੰ ਭੀ 
ਸਿੰਘਾਂ ਨੇ ਆਪਣੇ ਜੇਹਾ ਬਣਾ ਲੀਤਾ। ਭਾਵੇਂ ਸ਼ਸਤ੍ਰ ਬਿਦਿਆ ਤੇ ਤੀਰੰਦਾਜ਼ੀ ਵਿੱਚ ਤਾਂ ਸਿੰਘ 
ਭੀ ਬਹੁਤ ਪਹੁੰਚੇ ਹੋਏ ਸੇ, ਪਰ ਨਰੈਣ ਦਾਸ ਨੇ ਸਭ ਤੋਂ ਵਧ ਕੇ ਆਪਣੀ ਵਿਦਿਆ ਦਿਖਾਈ. 
ਜਿਸ ਕਰ ਕੇ ਗੁਰੂ ਜੀ ਨੇ ਓਸ ਨੂੰ ਅਤਿਰਥੀ ਜੋਧਾ ਸੂਰਬੀਰ ਸਮਝ ਕੇ ਗੁਰੂ ਘਰ ਦਾ ਸਿੱਖ 
ਬਣਾ ਕਰ ਓਸ ਦਾ ਨਾਉ (ਮਾਧੋ ਦਾਸ ਬੰਦਾ ਸਿੰਘ ਬਣਿਆ) ਬੰਦਾ ਸਿੰਘ ਰੱਖ ਦਿੱਤਾ। ਫੇਰ ਜਦ ਓਸ 
ਨੇ ਗੁਰੂ ਘਰ ਦੀ ਸਾਰੀ ਕਥਾ ਮਹਿਮਾ ਸਾਥ ਸਿੱਖਾਂ ਤੋਂ ਸੁਣ ਲੀਤੀ ਤਦੋਂ ਓਸ ਨੇ ਮਨੋਂ ਤਨੋਂ 
ਕਈ ਵਾਰੀ ਏਹ ਬੇਨਤੀ ਕੀਤੀ ਕਿ ਹੇ ਸਤਗੁਰੋ ! ਜਿਕੂੰ ਤੁਸੀਂ ਮੈਨੂੰ ਆਪਣਾ ਬੰਦਾ ਬਣਾਇਆ 
ਹੈ ਓਸੇ ਭਾਂਤ ਹੁਣ ਕੋਈ ਬੰਦਗ਼ੀ ਦੱਸੋ, ਜੋ ਮੈਂ ਕਰ ਕੇ ਨਾਮਵਰੀ ਪਾਵਾਂ। ਹੁਣ ਗੁਰੂ ਸਾਹਿਬ ਜੀ 
ਨੇ ਜਦ ਓਸ ਦੀ ਸਾਰੀ ਸੱਚੀ ਬਿੱਦਿਆ ਸ਼ਕਤੀ, ਸ਼ਰਧਾ ਦੇਖੀ ਤਾਂ ਓਸ ਨੂੰ ਆਖਿਆ, “ਤੂੰ 
ਪੰਜਾਬ ਨੂੰ ਜਾਹ। ਸਾਹਿਬਜ਼ਾਦਿਆਂ ਦਾ ਵੈਰ ਲੈ। ਦੁਸ਼ਟਾਂ ਨੂੰ ਉਨ੍ਹਾਂ ਦੇ ਕਰਮਾਂ ਦਾ ਸੁਆਦ 
ਚਖਾ। ਅਸੀਂ ਤੈਨੂੰ ਸਾਰੇ ਪੰਥ ਦਾ ਮੁਖੀਆ ਕੀਤਾ ਹੈ। ਤੂੰ ਬੰਦਾ ਨਹੀਂ, ਬਲੰਦਾ ਹੋਇਓਂ। ਜਾ ਕੇ 
ਤੁਰਕਾਂ ਨੂੰ ਬੰਦਾ ਲੱਗ। ਤੈਨੂੰ ਸਾਡਾ ਵਰ ਹੋਯਾ, ਤੇਰੇ ਸਾਮ੍ਹਣੇ ਕੋਈ ਬੈਰੀ ਨਹੀਂ ਠਹਿਰੇਗਾ। ” 
ਇਸ ਪ੍ਰਕਾਰ ਗੁਰੂ ਜੀ ਨੂੰ ਖ਼ੁਸ਼ੀ ਦੇ ਘਰ ਵਿੱਚ ਵੇਖ ਕੇ ਓਸ ਨੇ ਬੇਨਤੀ ਕੀਤੀ, “ਸੱਚੇ 
ਪਾਤਸ਼ਾਹ! ਮੈਨੂੰ ਕੁਛ ਸਹਾਇਤਾ ਮਿਲੇ।” ਸ੍ਰੀ ਕਲਗੀਧਰ ਜੀ ਨੇ ਭਾਵੇਂ ਓਸ ਸਮੇਂ ਆਪਣੇ 
ਕਮਰਕਸੇ ਦੀ ਤਲਵਾਰ ਉਤਾਰ ਕੇ ਓਸ ਦੇ ਗੱਲ ਪਾ ਦਿੱਤੀ ਪਰ ਸਿੰਘਾਂ ਨੇ ਅਜੇਹੀ ਝੱਟ 
ਕੀਤੀ ਕਿ ਉੱਠ ਕੇ ਬੰਦੇ ਦੇ ਗਲੋਂ ਉਤਾਰ ਲੀਤੀ ਅਤੇ ਆਖਿਆ, “ਸੱਚੇ ਪਾਤਸ਼ਾਹ! ਏਸੇ 
ਤੇਗ ਵਾਸਤੇ ਤਾਂ ਅਸੀਂ ਘਰ ਬਾਰ ਛੱਡੇ। ਬਾਲ ਬੱਚੇ ਟੱਬਰ ਕਬੀਲੇ ਤਿਆਗੇ। ਦੇਸੋਂ ਪ੍ਰਦੇਸ 
ਆਏ ਕਸ਼ਟ ਸਹਾਰੇ ਜੰਗਾਂ ਵਿੱਚ ਮਰੇ। ਏਹੋ ਤੁਸੀਂ ਅੱਜ ਏਸ ਨੂੰ ਬਖ਼ਸ਼ ਦਿੱਤੀ ਤਾਂ ਫੇਰ ਪੰਥ 
ਖਾਲਸਾ ਕਿਸ ਦੇ ਅਧਾਰ ਫਲੇ ਫੈਲੇਗਾ ਤੇ ਰਾਜ ਕਰੇਗਾ?” ਸਿੰਘਾਂ ਦੀ ਏਹ ਫੁਰਤੀ ਦੇਖ ਕੇ 
ਅਤੇ ਬੇਨਤੀ ਸੁਣ ਕੇ ਗੁਰੂ ਸਾਹਿਬ ਜੀ ਬਹੁਤ ਖ਼ੁਸ਼ੀ ਹੋਏ ਆਖਣ ਲੱਗੇ ਅਸੀਂ ਖਾਲਸੇ ਦੀ 
ਪੀਖਯਾ ਕਰਦੇ ਸਾਂ ਸੋ ਹੁਣ ਜਾਣ ਲੀਤਾ ਕੇ ਖਾਲਸਾ ਸ਼ਮਸ਼ੇਰ ਧਾਰਨ ਦੇ ਲਾਇਕ ਹੋ ਗਿਆ, 
ਤੁਸੀਂ ਸੱਚ ਜਾਣੋਂ ਮੇਰੀ ਕਮਾਈ ਤਾਂ ਖਾਲਸਾ ਹੀ ਮੇਰਾ ਸਪੁਤ੍ਰ ਭੋਗੇਗਾ, ਪਰ ਏਸ ਨੂੰ ਦੁਸ਼ਟਾਂ ਦੇ 
ਮਾਰਨ ਅਰ ਖਾਲਸੇ ਪਾਰਨ ਵਾਸਤੇ ਤੁਸਾਡਾ ਮੁਖੀਆ ਬਣ ਕਰ ਤੋਰਨ ਲੱਗੇ ਹਾਂ, ਤੁਸੀਂ ਸਰਬ 
ਨੇ ਏਸ ਦੀ ਤਾਬਯਾਦਾਰੀ ਵਿੱਚ ਰਹਿਣਾ ਇਹ ਤੁਸਾਨੂੰ ਮਾਇਕ ਪਦਾਰਥ ਭੋਗਾਵੇਗਾ ਅਤੇ 
ਤੁਸਾਡੇ ਵੈਰੀਆਂ ਨੂੰ ਖਪਾਵੇਗਾ। ਏਤਨੇ ਬਚਨ ਕਰ, ਗੁਰੂ ਜੀ ਨੇ ਓਸ ਨੂੰ ਆਪਣੀ ਨੌਂਟਾਂਕ ਦੀ 
ਸਬਜ਼ਕਮਾਣ ਤੇ 5 ਤੀਰ ਸ਼ਖ਼ਸ਼ੇ। ਥਾਪੀ ਦੇ (ਬੰਦੇ ਉਪਰ ਬਖਸ਼ਿਸ਼ ਅਤੇ ਉਸ ਨੂੰ ਹਿਦਇਤਾਂ) ਆਖਾ, 
“ਜਾਹ ਵੈਰੀਆਂ ਉੱਤੇ ਫਤੇ ਪਾ। ਇੱਕ ਤਾਂ ਖਾਲਸੇ ਨਾਲ ਨਾ ਬਿਗਾੜੀਂ। ਏਨ੍ਹਾਂ ਦੀ ਤੂੰ ਇੱਕ 
ਮੰਨੇਗਾ ਤੇ ਏਹ ਤੇਰੀਆਂ ਪੰਜ ਮੰਨ ਲੈਣਗੇ। ਲੁੱਟ ਖਸੋਟ ਕਰਨੋਂ ਇਨ੍ਹਾਂ ਨੂੰ ਨਾ ਬਰਜੀਂ। ਦੂਜੇ, 
ਲੰਗੋਟੇ ਦਾ ਜਤੀ ਰਹਿਣਾ। ਤੀਜੇ, ਗੁਰੂ ਕੇ ਅਸਥਾਨ ਵਿੱਚ ਗਦੇਲੇ ਪਰ ਨਾ ਬੈਠੀਂ ਤੇ ਨਾ ਗੁਰੂ 
ਸਦਾਈਂ। ਚੌਥੇ, ਆਪਣਾ ਪੰਥ ਨਾ ਚਲਾਈਂ। ਪੰਜਵੇਂ, ਝੂਠੀ ਸੌਂਹ ਨਾ ਖਾਈਂ। ਏਹ ਪੰਜੇ ਬਾਤਾਂ 
ਜਦੋਂ ਤੱਕ ਤੂੰ ਨਾ ਵਿਸਾਰੇਂਗਾ, ਤਦੋਂ ਤੱਕ ਤੇਰੀ ਜੈ ਬਣੀ ਰਹੇਗੀ। ਜਿਸ ਦਿਨ ਤੂੰ ਏਹ ਪੰਜੇ 
ਹੁਕਮ ਸਾਡੇ ਉਲੰਘੇਂਗਾ, ਮਾਰਿਆ ਜਾਏਂਗਾ। ਤੇਰੀ ਇੱਜ਼ਤ ਸ਼ਕਤੀ ਸਭ ਜਾਂਦੀ ਰਹੂ। ” 

ਏਹ ਬਚਨ ਗੁਰੂ ਜੀ ਦੇ ਮੰਨ ਕੇ ਅਰਜ਼ ਕੀਤੀ ਜੈਸੀ ਬਡੀ ਭਾਰੀ ਟਹਿਲ ਮੈਨੂੰ ਤੁਸੀਂ ਸੌਂਪੀ ਹੈ ਉਤਨੀ 
ਸ਼ਕਤੀ ਸਹਾਯਤਾ ਭੀ ਹੋਰ ਬਖ਼ਸ਼ੋ? ਫੇਰ ਗੁਰੂ ਸਾਹਿਬ ਜੀ ਨੇ ਆਪਣਾ ਸਾਰਾ ਕਮਰ ਕੱਸਾ 
ਬਖ਼ਸ਼ ਕੇ ਆਖਿਆ, “ਭੀੜ ਦੇ ਵੇਲੇ ਏਨ੍ਹਾਂ ਤੀਰਾਂ ਵਿੱਚੋਂ ਇੱਕ ਤੀਰ ਚਲਾਈਂ' ਤੇਰੀ ਫਤੇ 
ਹੋਵੇਗੀ। ਏਹ ਤੀਰ ਮਹਾਂ ਬੀਰ ਸਮਝਣੇ। ” ਪੁਨਾ ਇੱਕ ਨਗਾਰਾ ਇੱਕ ਨਿਸ਼ਾਨ, 25 ਪੰਝੀ 
ਏਹ ਮੁਖੀਏ ਸੇ, ਸਾਥ ਦੇ ਕੇ ਸਾਰੀ ਪੰਜਾਬ ਦੇ ਸਿੰਘ ਬਹਾਦੂ ਨੂੰ ਮੇਰਾ ਸਰੂਪ ਜਾਣ ਕੇ ਏਸ ਦੀ 
ਤਾਬੇਦਾਰੀ ਵਿੱਚ ਹੋ ਕਰ ਸਾਹਿਬਜ਼ਾਦਿਆਂ ਦਾ ਵੈਰ ਲੈਣਾ। ਅਨਯਾਈ ਜ਼ਾਲਮ ਤੁਰਕਾਂ ਦਾ ਨਾਸ 
ਕਰਨਾ, ਜਿਸ ਦਾ ਫ਼ਲ ਜਮਨਾ ਤੇ ਅਟਕ ਦਰਿਆ ਦੇ ਅੰਦਰ ਸਾਰੇ ਮੁਲਕ ਦਾ ਸੁਤੰਤ੍ੁ ਰਾਜ 
ਤੁਸਾਨੂੰ ਮਿਲੇਗਾ। ਆਪਸ ਵਿੱਚ ਇੱਕ ਮੁੱਠੀ ਬਣੇ ਰਹਿਨਾ। ਏਸ ਭਾਂਤ ਲਿਖ ਕੇ ਹੁਕਮਨਾਮੇ 
ਪੰਜਾਬੀ ਤੇ ਮਲਵਈ ਸਿੰਘਾਂ ਨੂੰ ਦੇਣ ਲਈ ਭਾਈ ਬਾਜ਼ ਸਿੰਘ ਨੂੰ ਸਂਪ ਕਰ ਅਨੇਕ ਪ੍ਰਕਾਰ 
ਸਮਝਾ ਬੁਝਾ ਸਾਉਂਣ ਭਾਦੋਂ ਦੇ ਦਿਨਾਂ ਵਿੱਚ ਸੰਮਤ 1764 ਬਿਕੂਮੀ ਨੂੰ ਗੁਰੂ ਜੀ ਨੇ ਬਡੀ ਖ਼ੁਸ਼ੀ 
ਨਾਲ ਏਸ ਜੱਥੇ ਨੂੰ ਪੰਜਾਬ ਵੰਨੀ ਤੋਰ ਦਿੱਤਾ। 

ਓਧਰ ਗੁਰੂ ਸਾਹਿਬ ਜੀ ਨੇ ਗੋਦਾਵਰੀ ਗੰਗਾ ਕਿਨਾਰੇ ਡੇਰਾ ਕਾਇਮ ਰੱਖ ਕੇ ਸਭ ਸਿੰਘਾਂ ਨੂੰ ਹੁਕਮ 
ਦਿੱਤਾ ਕਿ ਹੁਣ ਬੇਖਟਕੇ ਹੋ ਕਰ ਗੰਗਾ ਜੀ ਦੇ ਇਸ਼ਨਾਨ ਜਪ ਤਪ ਕਰੋ ਅਤੇ ਆਪ ਭੀ ਸਵਾ 
ਪਹਿਰ ਦੇ ਤੜਕੇ ਉੱਠ ਕਰ ਸੌਚ ਇਸ਼ਨਾਨ ਆਦਿਕ ਕ੍ਰਿਆ ਸਾਧ ਕੇ ਪ੍ਰਮਾਤਮਾ ਦੇ ਧਿਆਨ 
ਵਿੱਚ ਮਗਨ ਹੋਏ। ਉਨ੍ਹਾਂ ਨੂੰ ਦੇਖ ਕੇ ਸਿੰਘ ਭੀ ਏਸੇ ਭਾਂਤ ਜਪ ਤਪ ਪਰਾਇਣ ਹੋ ਗਏ। ਸਵਾ 
ਪਹਿਰ ਦਿਨ ਚੜੇ ਡੇਰੇ ਆ ਕਰ ਲੰਗੂ; ਜੋ ਅੱਠ ਪਹਿਰਾ ਕਰ ਰੱਖਿਆ ਸੀ, ਛਕ ਕੇ ਚਾਰ 
ਘੜੀ ਬਿਰਾਜ ਕਰ ਫੇਰ ਸਰਦਾਈ ਛਕ ਕਦੇ ਕਦੇ ਸ਼ਿਕਾਰ ਖੇਲਣ ਪਾਰ ਗੰਗਾ ਜੀ ਤੋਂ? ਓਥੋਂ 
ਦੀ ਜੋ ਹੁਣ ਸ਼ਿਕਾਰ ਘਾਟ ਸਦਾਉਂਦਾ ਹੈ, ਚਲੇ ਜਾਂਦੇ। ਕਦੇ ਕਦੇ ਗੁਰੂ ਗੁੰਥ ਸਾਹਿਬ ਜੀ ਦੇ 
ਅਰਥ ਵਰਣਨ ਕਰ ਖਾਲਸੇ ਨੂੰ ਸੁਣਾਇਆ ਕਰਦੇ, ਜਿਸ ਕਰ ਕੇ ਬ੍ਰਹਮਗਯਾਨ ਦੀ ਚਰਚਾ 
ਸਤਸੰਗ ਹਰ ਵੇਲੇ ਰਹਿਣੇ ਕਰ ਸਿੱਖਾਂ ਦੀ ਬ੍ਰਿਤੀ ਬ੍ੁਹਮਾਨੰਦ ਵਿੱਚ ਮਗਨ ਰਹਿਣ ਲੱਗੀ। 
ਜੱਦਪਿ ਅਰਥ ਤਾਂ ਸੱਭੇ ਸਿੱਖ ਸੁਣਦੇ ਸੇ, ਪਰ ਧਾਰਣ ਕਰ ਕੇ ਸੁਭ ਤੋਂ ਅਧਕ ਭਾਈ ਮਨੀ 
ਸਿੰਘ ਜੀ ਫੇਰ ਦੋਬਾਰੇ ਸਿੰਘਾਂ ਨੂੰ ਸੁਣਾਯਾ ਕਰਦੇ, ਜਿਸ ਕਰ ਕੇ ਅੱਗੇ ਨੂੰ ਗੁਰੂ ਗੁੰਥ ਸਾਹਿਬ 
ਜੀ ਦੇ ਅਰਥਾਂ ਦੀ ਸੰਪੁਦਾਇ ਦਾ ਚਲਣਾ ਭਾਈ ਮਨੀ ਸਿੰਘ ਜੀ ਤੋਂ ਗਿਣਿਆਂ ਜਾਂਦਾ ਹੈ ਤੇ 
ਸਾਰੇ ਪੰਥ ਵਿੱਚ ਪ੍ਰਵਾਨ ਹੈ। ਗੁਰੂ ਸਾਹਿਬ ਜੀ ਦੇ ਮੁਖਾਰਬਿੰਦ ਤੋਂ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ 
ਦੀ ਨਿਰਬਾਣ ਬਾਣੀ ਸੁਣ ਕੇ ਬਹੁਤ ਸਿੰਘ ਜੀਵਨ ਮੁਕਤੀ ਦੇ ਅਧਿਕਾਰੀ ਹੋ ਗਏ। 

ਹੁਣ ਓਧਰ ਜਦ ਬੰਦੇ ਬਹਾਦੁਰ ਨੇ ਨਦੇੜ ਤੋਂ ਚੱਲ ਕਰ ਪੰਜਾਬ ਵੰਨੀ ਚੜ੍ਹਾਈ ਕੀਤੀ ਅਰ ਤੁਰਕ 
ਹਾਕਮਾਂ ਨੂੰ ਖ਼ਬਰ ਹੋਈ ਤਾਂ ਸਭ ਦੇ ਸਿਰ ਮਸਾਣ ਪੈ ਗਿਆ। ਆਖਣ ਲੱਗੇ, “ਏਹ ਫ਼ਕੀਰ 
ਤਾਂ ਪਹਿਲੇ ਹੀ ਕਾਲਾ ਸੱਪ ਬਡਾ ਭਾਰੀ ਜ਼ਹਿਰੀ ਸੀ। ਹੁਣ ਗੁਰੂ ਜੀ ਕੀ ਥਾਪਨਾ ਤੇ ਸਿੱਖ ਮੱਤ 
ਦੇ ਫੰਗ ਲੱਗ ਗਏ। ਸਾਨੂੰ ਕਦੋਂ ਜੀਉਣ ਦੇਵੇਗਾ?” ਤੁਰਕ ਤਾਂ ਏਹੋ ਜੇਹੀਆਂ ਕਲਪਣਾਂ ਕਰਦੇ 
ਹੀ ਰਹੇ ਤੇ ਬੰਦਾ ਬਹਾਦਰ ਤਿਲੰਗ, ਗੋਡ, ਮਹਾਂਰਾਸ਼ਟਰ ਦੇਸ ਲੰਘ ਕੇ ਮਾਲਵੇ ਵਿੱਚ ਇੰਦੌਰ 
ਗਿਰਦੇ ਆਯਾ ਤਾਂ ਬੰਦੇ ਨੇ ਗੁਰੂ ਕਾ ਬਚਨ; ਜੋ ਉਨ੍ਹਾਂ ਆਖਜਯਾ ਸੀ ਕਿ ਤੈਨੂੰ ਇੱਛਯਾ ਹੋਵੇ ਪੰਜਾਂ 
ਸਿੰਘਾਂ ਤੋਂ ਅਰਦਾਸ ਕਰਾਉਣੀ, ਓਹੋ ਪੂਰੀ ਹੋ ਜਾਵੇਗੀ; ਏਹ ਬਾਤ ਪ੍ਰਖਣ ਵਾਸਤੇ ਇੱਕ ਦਿਨ 
ਸਿੰਘਾਂ ਤੋਂ ਅਰਦਾਸ ਕਰਾਈ ਕਿ ਖ਼ਰਚ ਆਵੇ ਓਸੇ ਦਿਨ ਓਥੇ ਬਣਜਾਰੇ ਸਿੱਖਾਂ ਦਾ ਇੱਕ 
ਟਾਂਡਾ ਆ ਉੱਤਰਯਾ। ਉਨ੍ਹਾਂ ਪਾਸ ਗੁਰੂ ਕੀ ਕਾਰ ਭੇਟ ਦਾ ਪੰਜ ਸੌ ਰੁਪੱਯਾ ਸੀ। ਬੰਦੇ ਨੂੰ ਗੁਰੂ 
ਕਾ ਉੱਤ੍ਰਜਾ ਸਮਝ ਕੇ ਓਹ ਸਭ ਅਰਪਣ ਕਰ ਦਿੱਤਾ, ਜਿਸ ਤੋਂ ਬੰਦੇ ਨੂੰ ਪੂਰਾ ਭਰੋਸਾ ਹੋ 
ਗਿਆ ਕੇ ਗੁਰੂ ਜੀ ਕੀ ਅਰਦਾਸ ਵਿੱਚ ਬਰਕਤ ਹੈ। ਓਸੇ ਦਿਨ ਤੋਂ ਸਿੰਘਾਂ ਨਾਲ ਬਹੁਤ ਪ੍ਰੇਮ 

ਬੰਦਾ ਜ਼ਿਮੀਂ ਖੋਦਨ ਲਗ ਪਿਆ, ਜਿੱਥੋਂ ਮੁਹਿਰਾਂ ਦਾ ਦੇਗਚਾ ਨਿੱਕਲ ਪਿਆ। ਮੁੱਠੀ ਮੁੱਠੀ 
ਸਿੰਘਾਂ ਨੂੰ ਬਰਤਾ ਦਿੱਤੀ। 

ਬੰਦੇ ਦੀ ਲੁੱਟ ਮਾਰ 

ਏਸੇ ਤਰ੍ਹਾਂ ਕਈ ਵਾਰੀ ਮਨੋਕਾਮਨਾ ਪੂਰੀ ਹੁੰਦੀ ਰਹੀ। ਸੇਹਰ ਖੰਡੇ ਪਿੰਡ ਡੇਰਾ ਰੱਖ ਕੇ ਦਸ ਕੁ ਸਿੰਘ 
ਗੁਰੂ ਕੇ ਹੁਕਮਨਾਮੇ ਦੇ ਕਰ ਪੰਜਾਬ ਵਿੱਚ ਭੇਜ ਦਿੱਤੇ, ਜਿਨ੍ਹਾਂ ਨੂੰ ਸੁਣਦੇ ਸਾਰ ਬਡੇ ਉਤਸ਼ਾਹ 
ਨਾਲ ਤਮਾਮ ਸਿੰਘ ਮਝੈਲ ਤੇ ਮਲਵਈ ਬੰਦੇ ਵੰਨੀ ਤੁਰ ਪਏ। ਸਭ ਤੋਂ ਪਹਿਲੇ ਮਾਲਵੇ ਦੇ 
ਸਿੰਘਾਂ ਨੂੰ ਨਾਲ ਲੈ ਕੇ ਭਾਈ ਭਗਤੂ ਕਾ ਫਤੇ ਸਿੰਘ ਤੇ ਫੂਲ ਕੇ ਪਹੁੰਚੇ। ਫੇਰ ਮਾਨਸ਼ਾਹੀਏ 
ਆਲੀ ਸਿੰਘ ਮਾਲੀ ਸਿੰਘ ਆਦਿਕ ਜੋ ਸਰ੍ਹੰਦ ਨੌਕਰ ਸੇ, ਨੌਕਰੀ ਛੱਡ ਕੇ ਬੰਦੇ ਨੂੰ ਜਾ ਮਿਲੇ। 
ਜਦ ਢਾਈ ਤਿੰਨ ਸੌ ਸਿੰਘ ਬੰਦੇ ਪਾਸ ਜਮਾ ਹੋਯਾ ਤਾਂ ਉਸ ਦਾ ਹੌਸਲਾ ਬਹੁਤ ਵਧ ਗਿਆ। 
ਫੇਰ ਤਾਂ ਬੰਦੇ ਨੇ ਸਾਰੇ ਦੇਸ ਵਿੱਚ ਏਹ ਉਜਾਗਰ ਕਰ ਦਿੱਤਾ ਕਿ ਜਿਸ ਨੇ ਸਮਾਣਾ ਲੁੱਟਣਾ ਹੈ, 
ਸਾਡੇ ਨਾਲ ਮਿਲ ਜਾਵੇ, ਜਿਸ ਤੋਂ ਬਾਂਗਰ ਲੋਗ ਸੈਂਕੜੇ ਧਾੜਵੀ ਬੰਦੇ ਦੇ ਸਾਥੀ ਹੋ ਗਏ। ਬੰਦੇ 
ਨੂੰ ਖ਼ਬਰ ਮਿਲੀ ਕਿ ਬਾਦਸ਼ਾਹੀ ਖ਼ਜ਼ਾਨਾਂ ਕਈ ਲੱਖ ਰੁਪਯਾ ਦਿੱਲੀ ਨੂੰ ਜਾਂਦਾ ਹੈ। ਸੋ ਹੱਲਾ ਕਰ 
ਕੇ ਬਹੂਨੀ ਪਿੰਡ ਪਾਸ ਜਾ ਲੁੱਟਿਆ ਤੇ ਸਭ ਲੋਗਾਂ ਨੂੰ ਵੰਡ ਦਿੱਤਾ, ਜਿਸ ਤੋਂ ਲੋਗਾਂ ਦਾ ਹੌਸਲਾ 
ਬਹੁਤ ਵਧ ਗਿਆ। ਭਾਵੇਂ ਖ਼ਜ਼ਾਨੇ ਦੀ ਰਾਖੀ ਫੌਜ ਨੇ ਲੜਾਈ ਕੀਤੀ, ਪਰ ਹਾਰ ਖਾ ਕੇ ਭੱਜ 
ਨਿਕਲੀ। ਫੇਰ ਤਾਂ ਬੰਦੇ ਦੇ ਲਸ਼ਕਰ ਦਾ ਹੌਸਲਾ ਬਹੁਤ ਵਧ ਗਿਆ ਤੇ ਕਈ ਸੌ ਲੁਟੇਰੇ ”ਕੱਠਾ 
ਹੋ ਕੇ ਸਮਾਣੇ ਪਰ ਜਾ ਪਏ ਲੁੱਟ ਕਤਲ ਮੱਚਾ ਦਿੱਤੀ। ਸ਼ਹਿਰ ਵਿੱਚ ਹਾਲ ਚਾਲ ਭਾਜੜ ਪੈ 
ਗਈ। ਇੱਕ ਨੇ ਦੂਸਰੇ ਨੂੰ ਲੁੱਟਿਆ, ਮਾਰਿਆ, ਸਭ ਨੂੰ ਆਪੋ ਧਾਪੀ ਪੈ ਗਈ। ਕੋਈ ਕਿਸੇ 
ਦੀ ਸਹਾਇਤਾ ਕਰਨ ਨੂੰ ਨਾ ਉੱਠਿਆ। ਤਿੰਨ ਦਿਨ ਏਹੋ ਹਾਲ ਰਿਹਾ। 

ਗ੍ਰਿਦਨਵਾਈ ਦੇ ਪਿੰਡ ਲੁੱਟਣ ਆ ਵੜੇ। ਸਮਾਣੇ (ਸਮਾਣੇ ਦਾ ਮਲੀਆਮੇਟ) ਦਾ ਮਲੀਆ ਮੇਟ ਕਰ ਛੱਡਿਆ। 
ਓਸ ਸਮੇਂ ਦਾ ਬਰਬਾਦ ਹੋਯਾ ਸਮਾਣਾ ਹੁਣ ਤਾਈਂ ਉਜੜਿਆ ਪਿਆ ਹੈ। ਏਹ ਖ਼ਬਰ ਜਦ 
ਸਰਹੰਦ ਵਿੱਚ ਪੁੱਜੀ ਤਾਂ ਸ਼ਹਿਰੀ ਲੋਗ ਆਪਣੇ ਲੁੱਟੇ ਮਾਰੇ ਜਾਣ ਤੋਂ ਡਰ ਕੇ ਬਹੁਤ ਪਛਤਾਉਣ 
ਲੱਗੇ ਕੇ ਅਸੀਂ ਸਾਹਿਬਜ਼ਾਦਿਆਂ ਨੂੰ ਕਯੋਂ ਸ਼ਹੀਦ ਹੋਣ ਦਿੱਤਾ? ਏਧਰ ਲੁਟੇਰੇ ਲੋਗਾਂ ਦੇ ਅਜੇਹੇ 
ਹੌਸਲੇ ਵਧੇ ਕਿ ਆਪੋ ਆਪਣੇ ਘਰਾਂ ਤੋਂ ਹੱਥਯਾਰ ਘੋੜੇ ਲੈ ਕੇ ਬੰਦੇ ਦੇ ਸਾਥੀ ਹੋ ਤੁਰੇ। ਇੱਕ 
ਬੜਾ ਲਸ਼ਕਰ ਲੁਟੇਰਿਆਂ ਦਾ ਹੋਣੇ ਕਰ ਰਾਜ ਰੌਲਾ ਪੈ ਗਿਆ। ਹਾਕਮ ਦਾ ਡਰ ਨਾ ਰਿਹਾ। 
ਇੱਕ ਪਿੰਡ ਨੇ ਦੂਸਰੇ ਪਿੰਡ ਨੂੰ, ਇੱਕ ਆਦਮੀ ਨੇ ਦੂਜੇ ਆਦਮੀ ਨੂੰ ਮਾਰਨ ਲੁੱਟਣ ਉੱਤੇ ਲੱਕ 
ਬੰਨ੍ਹ ਲੀਤਾ। ਬੰਦੇ ਦੇ ਹੁਕਮ ਨਾਲ ਸੈਂਕੜੇ ਪਿੰਡ ਮੁਸਲਮਾਨਾਂ ਦੇ ਸਿੱਖਾਂ ਨੇ ਲੁੱਟ ਖਸੋਟ ਕੇ 
ਉਜਾੜ ਛੱਡੇ। ਜੇਹੜੇ ਪਠਾਣ ਦਾਮਲੇ ਵਾਲੇ ਭੰਗਾਣੀ ਦੇ ਜੰਗ ਵਿੱਚੋਂ ਗੁਰੂ ਜੀ ਨੂੰ ਦਗਾ ਦੇ ਕੇ 
ਦੌੜ ਗਏ ਸੇ, ਉਨ੍ਹਾਂ ਦਾ ਕਸਬਾ ਲੁੱਟ ਮਾਰ ਕੇ ਚੂਰ ਕਰ ਘੱਤਿਆ। ਏਸੇ ਭਾਂਤ ਕਸਬੇ ਕੁੰਜਪੁਰੇ 
ਵਿੱਚ ਗੋਬਧ ਹੁੰਦਾ ਸੁਣ ਕੇ ਓਸ ਨੂੰ ਭੀ ਜਾ ਲੁੱਟਿਆ। ਇਸੇ ਤਰ੍ਹਾਂ ਲੁੱਟਦੇ ਮਾਰਦੇ ਸਿੱਖਾਂ ਨੇ 
ਇੱਕ ਦਿਨ ਟੋਹੇ ਪਿੰਡ ਦੀਆਂ ਜੱਟੀਆਂ ਦੇ ਭੱਤੇ ਖੋਹ ਕੇ ਖਾ ਲੀਤੇ, ਜਿਸ ਤੋਂ ਪਿੰਡ ਸਾਰਾ ਹੁੰਮ 
ਹੁੰਮਾ ਕੇ ਸਿੰਘਾਂ ਦੇ ਗਲ ਆ ਪਿਆ। ਫੇਰ ਕੌਣ ਧੀਰਜ ਧਰੇ? ਹੋਰ ਸਿੱਖ ਆ ਪਹੁੰਚੇ। ਪਿੰਡ ਨੂੰ 
ਲੁੱਟ ਪੁੱਟ ਕੇ ਕੰਗਾਲ ਕਰ ਸਿੱਟਿਆ। ਓਸੇ ਸਮੇਂ ਜੋ ਮੁਸਤਫਾਬਾਦ ਵਿੱਚ ਦੋ ਹਜ਼ਾਰ ਸਵਾਰ ਦੋ 
ਤੋਪਾਂ ਲੈ ਕੇ ਉੱਤਰਿਆ ਹੋਯਾ ਸੀ, ਚੜ੍ਹ ਆਏ। ਬਡੀ ਭਾਰੀ ਲੜਾਈ ਹੋਈ। ਸਿੰਘਾਂ ਨੇ ਹੱਲਾ 
ਕਰ ਕੇ ਤੁਰਕਾਂ ਦੀਆਂ ਤੋਪਾਂ ਜਾ ਖੋਹੀਆਂ, ਜਿਸ ਤੋਂ ਉਨ੍ਹਾਂ ਨੂੰ ਭਾਜੜ ਪੈ ਗਈ। ਤਲਵਾਰਾਂ 
ਸੂਤ ਕੇ ਸਿੰਘ ਪਿੱਛੇ ਲੱਗ ਗਏ ਸੈਂਕੜਿਆਂ ਨੂੰ ਕਤਲ ਕਰ ਕੇ ਉਨ੍ਹਾਂ ਦੇ ਘੋੜੇ ਹਥਿਆਰ ਖੋਹ 
ਲਯਾਏ। 

ਓਸੇ ਸਮੇਂ ਸਢੌਰੇ (ਸਵੌਰੇ ਪਰ ਚੜ੍ਹਾਈ) ਦੇ ਹਿੰਦੂਆਂ ਨੇ ਫਰਿਆਦ ਕੀਤੀ ਕਿ ਸ਼ਹਿਰ ਦੇ ਸੱਯਦ ਕਿਸੇ ਹਿੰਦੂ 
ਦੀ ਬਹੂ ਬੇਟੀ ਨੂੰ ਆਪਣੇ ਜ਼ੋਰ ਨਾਲ ਪੰਜ ਸਤ ਦਿਨ ਰੱਖੇ ਬਿਨਾਂ ਨਹੀਂ ਖਯਾਲ ਛੱਡਦੇ ਤੇ ਨਾ 
ਮੁਰਦੇ ਨੂੰ ਫੂਕਣ ਦਿੰਦੇ ਹਨ। ਤੁਰਕਾਂ ਦੇ ਏਹ ਜ਼ੁਲਮ ਸੁਣ ਕੇ ਬੰਦਾ ਬਹਾਦਰ ਨੇ ਸਢੌਰੇ ਨੂੰ 
ਲੁਟਣ ਮਾਰਨ ਦਾ ਹੁਕਮ ਦੇ ਦਿੱਤਾ। ਓਥੋਂ ਦੇ ਸੱਯਦਾਂ ਨੇ ਮੁਸਲਮਾਨੀ ਕੱਠੀ ਕਰ ਕੇ ਜੰਗ 
ਆਰੰਭ ਦਿੱਤਾ। ਸਾਰਾ ਦਿਨ ਦੋਹਾਂ ਪਾਸਯਾਂ ਤੋਂ ਤੀਰ ਬੰਦੂਕ ਚੱਲਦੇ ਰਹੇ। ਪਿਛਲੇ ਪਹਿਰ ਬੰਦੇ 

ਨੇ ਆਪਣੀਆਂ ਦੋਵੇਂ ਤੋਪਾਂ ਜੋ ਮੁਸਤਫਾ ਬਾਦ ਜੰਗ ਵਿੱਚੋਂ ਖੋਹੀਆਂ ਸਨ ਜੋੜ ਦਿੱਤੀਆਂ ਤੇ 
ਆਪ ਇੱਕ ਆਵੇ ਉੱਤੇ ਖੜੇ ਹੋ ਕਰ ਗੁਰੂ ਕੇ ਤੀਰਾਂ ਵਿੱਚੋਂ ਸਤਨਾਮ ਪੜ੍ਹ ਕੇ ਇੱਕ ਤੀਰ ਚਲਾ 
ਦਿੱਤਾ, ਜਿਸ ਦੇ ਛੁੱਟਦੇ ਹੀ ਅਜੇਹੀ ਅੰਧੀ ਚੱਲੀ ਕਿ ਰੇਤੇ ਨੇ ਤੁਰਕਾਂ ਦੀਆਂ ਅੱਖਾ ਭੰਨ 
ਸਿੱਟੀਆਂ। ਸਿੰਘ ਕੋਟ ਨੂੰ ਤੋੜ ਕੇ ਅੰਦਰ ਜਾ ਵੜੇ। ਕਤਲਾਮ ਸ਼ੁਰੂ ਕਰ ਦਿੱਤੀ। ਬੋਦੀ ਵਾਲੇ 
ਬਿਨਾਂ ਚੁਣ ਚੁਣ ਕੇ ਸੈਂਕੜੇ ਤੁਰਕ ਮਾਰ ਘੱਤੇ। ਤੋਬਾ ਤੋਬਾ ਦੀ ਪੁਕਾਰ ਮੱਚ ਗਈ। ਓੜਕ ਬਡੇ 
ਬਡੇ ਸੱਯਦ, ਕਾਜੀ, ਮੌਲਵੀ, ਮਿਲ ਕੇ ਬੰਦੇ ਦੇ ਪੈਰੀਂ ਆ ਪਏ। ਅਮਨ ਮੰਗਜਾ ਤਾਂ ਬੰਦੇ ਨੇ 
ਲੁੱਟਮਾਰ ਬੰਦ ਕਰਾ ਦਿੱਤੀ। ਦੂਜੇ ਦਿਨ ਉਨ੍ਹਾਂ ਦੇ ਪੀਰ ਬਹੀ ਆਸਰ ਨਾਮ ਤੇ ਕੁਮੈਤਸ਼ਾਹ 
ਆਦਿਕ ਦੀਆਂ ਕਬਰਾਂ (ਜਿਨਾਂ ਦੀਆਂ ਕਰਾਮਾਤਾਂ ਦਾ ਤੁਰਕਾਂ ਨੂੰ ਬਡਾ ਭਾਰੀ ਅਭਿਮਾਨ ਸੀ) 
ਪੁਟਵਾ ਕੇ ਉਨ੍ਹਾਂ ਦੀਆਂ ਹੱਡੀਆਂ ਜਲਾ ਦਿੱਤੀਆਂ। ਬੰਦੇ ਦੀ ਏਹ ਸ਼ਕਤੀ ਸੁਣ ਕੇ ਸਭ 
ਮੁਸਲਮਾਨੀ ਕੰਬ ਉਠੀ। ਓਥੋਂ ਦੇ ਬਡੇ ਬਡੇ ਮੁਹੰਮਦੀਆਂ ਨੇ ਸੁਲ੍ਹਾ ਕਰ ਕੇ ਏਹ ਲਿਖਤ ਪਾ 
ਦਿੱਤੀ ਅਸੀਂ ਕਦੇ ਕੋਈ ਕੰਮ ਹਿੰਦੂਆਂ ਨੂੰ ਖਿਝਾਉਣੇ ਦੁਖਾਉਣੇ ਦਾ ਨਾ ਕਰਾਂਗੇ। ਏਸ ਭਾਂਤ 
ਮੇਲ ਹੋਣੇ ਤੋਂ ਬੰਦੇ ਬਹਾਦੁਰ ਨੇ ਓਸੇ ਥਾਂ ਡੇਰਾ ਲਾ ਦਿੱਤਾ। ਤੁਰਕਾਂ ਬੇਈਮਾਨਾਂ ਨੇ ਵਜ਼ੀਦ ਖਾਂ 
ਸੂਬੇ ਨੂੰ ਬੁਲਾ ਭੇਜਿਆ। ਓਹ ਪਰਵਾਨਾ ਰਾਹ ਵਿੱਚੋਂ ਫੜਿਆ ਗਿਆ। ਬੰਦੇ ਨੇ ਉਨ੍ਹਾਂ ਨੂੰ ਦੇਖ 
ਕੇ ਝੂਠੇ ਕਰ ਕਤਲਾਮ ਦਾ ਹੁਕਮ ਦੇ ਦਿੱਤਾ ਸਭ ਤੁਰਕ ਘੇਰੇ ਗਏ। ਓੜਕ ਉਨ੍ਹਾਂ ਨੇ ਅਤੀ 
ਦੀਨ ਹੋ ਕੇ ਜਦ ਜਾਨ ਅਮਾਨ ਮੰਗੀ ਤਾਂ ਬੰਦੇ ਨੇ ਆਖਿਆ ਜੋ ਏਸ ਗੜੀ ਵਿੱਚ ਵੜ ਜਾਏਗਾ, 
ਸੋ ਛੱਡਿਆ ਜਾਊ। ਬਾਕੀ ਸਭ ਕਤਲ। ਫੇਰ ਤਾਂ ਬੜੇ ਬੜੇ ਅਮੀਰ ਤੇ ਮੌਲਵੀ ਕਾਜੀ ਆਪਣੇ 
ਸਬੰਧੀਆਂ ਸਮੇਤ ਸਭ ਓਸੇ ਗੜੀ ਵਿੱਚ ਧਸ ਗਏ। ਗ਼ਰੀਬਾਂ ਨੂੰ ਥਾਉ ਨਾ ਮਿਲਿਆ। ਬੰਦੇ 
ਬਹਾਦੁਰ ਨੇ ਉਲਟਾ ਅਮਲ ਕੀਤਾ। ਗੜੀ ਵਾਲੇ ਸਭ ਕਤਲ ਕਰ ਸਿੱਟੇ। ਏਸ ਭਾਂਤ ਗੁਰੂ ਕੇ 
ਮਿਤਰ ਬੁੱਧੂਸ਼ਾਹ ਦਾ ਵੈਰ ਲੈ ਕੇ ਗੁਰੂ ਜੀ ਕਾ ਬਚਨ ਪਾਲਿਆ। ਬਸ ਸਢੌਰੇ ਦੇ ਮਰਨੇ ਤੇ ਪੀਰਾਂ 
ਦੇ ਜਰਨੇ ਨੇ ਸਾਰੇ ਤੁਰਕਾਂ ਦੇ ਮਨ ਵਿੱਚ ਹੌਲ ਪਾ ਦਿੱਤਾ। ਆਪਸ ਵਿੱਚ ਏਹ ਆਖਣ ਲੱਗ 
ਪਏ ਕਿ ਏਹ ਮੈਹਦੀ ਯਾ ਕਲਕੀ ਅਵਤਾਰ ਅਪਾਰ ਸ਼ਕਤੀ ਵਾਲਾ ਤੁਰਕਾਂ ਦੇ ਸੰਘਾਰ ਵਾਸਤੇ 
ਪ੍ਰਗਟ ਹੋਯਾ ਹੈ? ਏਹ ਹੁਣ ਕਿਸੇ ਪ੍ਰਕਾਰ ਦੀਨ ਮੁਹੰਮਦੀ ਨੂੰ ਨਾ ਛਡੇਗਾ? ਏਹੋ ਚਰਚਾ ਸਾਰੇ 
ਫੈਲ ਗਈ, ਜਿਸ ਨੂੰ ਸੁਣ ਕੇ ਭਾਵੇਂ ਵਜ਼ੀਦ ਖਾਂ ਸੂਬੇ ਸਰਹੰਦੀ ਨੇ ਬਥੇਰੀ ਤਕੜਾਈ ਕੀਤੀ ਪਰ 
ਬੰਦੇ ਬਹਾਦੁਰ ਨੇ ਓਸ ਨਾਲ ਬਡਾ ਭਾਰੀ ਜੰਗ ਕਰ ਕੇ ਵਜ਼ੀਦ ਖਾਂ ਨੂੰ ਬੀ ਫੜ ਕਰ ਬੁਰੀ ਦਸ਼ਾ 
ਨਾਲ ਮਾਰਿਆ ਤੇ ਅੱਗ ਵਿੱਚ ਸਾੜਿਆ। ਓਸ ਦੇ ਸਾਹਮਣ੍ਹੇ ਤੜਫਾ ਤੜਫਾ ਮਾਰੇ। ਅਤੇ ਸੁਚੇ 
ਨੰਦ ਦਿਵਾਨ ਦੇ ਟੱਬਰ ਨੂੰ ਕਤਲ ਕਰ ਓਸ ਦੇ ਨੱਕ ਵਿੱਚ ਨਿਕੇਲ ਪਾਈ ਕੌਡੀ ਕੌਡੀ ਹੱਟੀ 
ਮੰਗਾ ਕੇ ਮਾਰਿਆ। ਏਸੇ ਭਾਂਤ ਹੋਰ ਬਹੁਤ ਲੋਗ ਜਿਨ੍ਹਾਂ ਨੇ ਸਾਹਿਬਜ਼ਾਦਿਆਂ ਨੂੰ ਮਰਵਾਉਣ 
ਵਿੱਚ ਸਲਾਹ ਦਿੱਤੀ ਸੀ, ਸਭ ਨੂੰ ਜਾਨੋਂ ਮੁਕਾ ਛੱਡਿਆ। ਰੀਦ ਬਰ ਹਿਹ 
ਉਜਾੜੀ, ਪਰ ਗੁਰੂ ਕੇ ਬਿਰੋਧੀਆਂ ਦਾ ਕੁਟੰਬ ਸਮੇਤ ਤੁਖਮ ਉਠਾ ਦਿੱਤਾ। ਬਵੰਜਾ ਲਖ ਕੇ 
ਮੁਲਕ ਬਾਉਨੀ ਸਰਹੰਦ ਪਰ ਬੰਦੇ ਬਹਾਦੁਰ ਦੇ ਪ੍ਰਤਾਪ ਨਾਲ ਸਿੰਘਾਂ ਦਾ ਕਬਜ਼ਾ ਹੋ ਗਿਆ। ਥਾਂ 
ਪਰ ਥਾਂ ਸਿੰਘਾਂ ਨੂੰ ਹਾਕਮ ਕਾਇਮ ਕਰ ਦਿੱਤਾ। 

ਜਿਸ ਦਿਨ ਬੰਦੇ ਨੇ ਜੇਠ ਵਦੀ 14 ਸੰਮਤ 1795 ਨੂੰ ਸਰਹੰਦ ਮਾਰੀ ਵਜ਼ੀਦਾ ਸਾੜਿਆ, ਓਸੇ ਦਿਨ 
ਸਾਰੇ ਜੰਗਾਂ ਜੁਧਾਂ ਤੇ ਕੰਮਾਂ ਦਾ ਹਾਲ ਜ਼ਰਾ ਜ਼ਰਾ ਭਲੀ ਭਾਂਤ ਬਾਬੇ ਬੰਦੇ ਬਹਾਦਰ ਨੇ ਲਿਖਾ ਕੇ 
ਦੀਪ ਸਿੰਘ ਦੇ ਹੱਥ ਦੇ ਕਰ ਗੁਰੂ ਜੀ ਵੰਨੀ ਤੋਰ ਦਿੱਤਾ, ਜਿਸ ਨੇ ਧੀਰੇ ਧੀਰੇ ਡੇਢ ਮਹੀਨੇ 
ਵਿੱਚ ਸਾਰਾ ਰਸਤਾ ਲੰਘ ਕੇ ਗੁਰੂ ਅੱਗੇ ਮੱਥਾ ਜਾ ਟੇਕਿਆ। ਸਰਬ ਸਿੰਘਾਂ ਤੇ ਬੰਦੇ ਵੱਲੋਂ ਹੱਥ 
ਜੋੜ ਫਤੇ ਗਜਾ ਕੇ ਦੰਡਵਤ ਕਰ ਓਹੇ ਕਾਗ਼ਜ਼ ਜੋ ਬੰਦੇ ਦਾ ਲਿਖਿਆ ਹੋਯਾ ਸੀ, ਗੁਰੂ ਜੀ ਅੱਗੇ 
ਧਰ ਦਿੱਤਾ, ਜਿਸ ਨੂੰ ਪੜ੍ਹ ਸੁਣ ਕੇ ਗੁਰੂ ਜੀ ਸਮੇਤ ਸਾਰੇ ਖਾਲਸੇ ਨੇ ਐਡੀ ਖ਼ੁਸ਼ੀ ਮਨਾਈ ਤੇ 
ਜੈਕਾਰੇ ਗਜਾਏ ਜੋ ਜਾਮਿਆਂ ਦੀਆਂ ਤਣੀਆਂ ਟੁੱਟ ਗਈਆਂ। ਫੁੱਲੇ ਹੋਏ ਅੰਗ ਵਿੱਚ ਨਾ 
ਸਮਾਏ। ਓਸ ਵੇਲੇ ਜੋ ਕੁਛ ਜਿਸ ਦੇ ਪਾਸ ਸੀ ਗ਼ਰੀਬਾਂ ਨੂੰ ਵੰਡ ਦਿੱਤਾ। ਪੰਜ ਸੌ ਰੁਪੱਯੇ ਦਾ 

ਕੜਾਹ ਪ੍ਰਸ਼ਾਦਿ ਕਰਾ ਕੇ ਬਰਤਾਯਾ। ਸ਼ਲਕ ਕੀਤੀ। ਭਾਈ ਦੀਪ ਸਿੰਘ ਨੂੰ ਜੋ ਖ਼ਬਰ ਲੈ ਕੇ 
ਆਯਾ ਸੀ, ਗੁਰੂ ਜੀ ਨੇ ਆਪਣੀ ਸਾਰੀ ਪੁਸ਼ਾਕ ਤੇ ਸ਼ਸਤ੍ਰ ਦੇ ਕਰ ਧਰਮ, ਅਰਥ, ਕਾਮ, 
ਮੋਖ, ਇਹ ਚਾਰੋਂ ਪਦਾਰਥ ਬਖ਼ਸ਼ੇ, ਜਿਸ ਕਰ ਕੇ ਓਸ ਦਾ ਲੋਕ ਪਰਲੋਕ ਸੁਧਰ ਗਿਆ। 

ਜਦ ਏਹ ਸਾਰੀ ਖ਼ਬਰ ਦੱਖਣ ਦੇਸ ਬਹਾਦਰਸ਼ਾਹ ਬਾਦਸ਼ਾਹ ਪਾਸ ਪਹੁੰਚੀ, ਤਾਂ ਬਹੁਤ ਫ਼ਿਕਰ ਕਰਨੇ 
ਲੱਗਾ ਅਤੇ ਸੰਸਯਾਂ ਦੇ ਸਮੁੰਦਰ ਵਿੱਚ ਗ਼ਰਕ ਹੋ ਗਿਆ। ਫੇਰ ਭਾਈ ਨੰਦ ਲਾਲ ਜੀ ਨੂੰ ਬੁਲਾ 
ਕੇ ਬਹੁਤ ਸਾਰੇ ਤੋਹਫੇ ਰੁਪਯੇ ਦੇ ਕੇ ਗੁਰੂ ਜੀ ਪਾਸ ਭੇਜਯਾ ਅਤੇ ਏਹ ਬੇਨਤੀ ਕਰ ਘੱਲੀ ਕਿ 
ਆਪ ਨੇ ਮੇਰੇ ਵੈਰੀ ਨੂੰ ਮਾਰ ਕੇ ਬਾਦਸ਼ਾਹੀ ਦਿਵਾਈ ਹੈ। ਓਸ ਦੇ ਕਾਇਮ ਰੱਖਣ ਦੀ ਲਾਜ ਭੀ 
ਆਪ ਨੂੰ ਹੀ ਹੈ। ਸੋ ਬਾਦਸ਼ਾਹੀ ਤਦ ਕਾਇਮ ਰਹਿ ਸਕਦੀ ਹੈ, ਜੇ ਮੁਲਕ ਵਿੱਚ ਅਮਨ 
ਬਣਿਆ ਰਹੇ। ਮੈਂ ਆਪ ਦੀ ਇੱਛਯਾ ਅਨੁਸਾਰ ਸੇਵਾ ਨਹੀਂ ਕਰ ਸਕਿਆ। ਏਸ ਵਾਸਤੇ ਮੈਂ 
ਫੁਰਮਾਈ ਸੀ, ਅਰ ਮੈਂ ਆਪਣੀ ਕਾਇਰਤਾ ਦੇ ਸਬੱਬ ਕਰ ਨਹੀਂ ਸਕਿਆ, ਓਹ ਆਪ ਨੇ 
ਆਪਣੇ ਇੱਕ ਬੰਦੇ ਨੂੰ ਭੇਜ ਕੇ ਕਰਾ ਲੀਤੀ। ਜਿਨ੍ਹਾਂ ਜਿਨ੍ਹਾਂ ਜ਼ਾਲਮਸ਼ਾਹੀ ਆਮਲਾਂ ਤੇ ਮਜ਼ਹਬ 
ਦੇ ਪੱਖ ਬਾਦ ਵਾਲੇ ਮੁਸਲਮਾਨਾਂ ਨੇ ਗੁਰੂ ਕੇ ਘਰ ਨਾਲ ਬੁਰਿਆਈ ਦਗਾ ਫਰੇਬ ਜਬਰੀ ਕੀਤੀ 
ਸੀ, ਉਨ੍ਹਾਂ ਨੂੰ ਉਨ੍ਹਾਂ ਦੇ ਕਰਮਾਂ ਦਾ ਫ਼ਲ ਭੋਗਾ ਕੇ ਬਰਬਾਦ ਕਰ ਛੱਡਯਾ। ਬਾਕੀ ਪਹਾੜੀ 
ਰਾਜਯਾਂ ਤੇ ਪੰਜਾਬੀ ਹਿੰਦੂ ਤੁਰਕਾਂ ਨੂੰ ਭੀ ਆਪੇ ਓਹ ਸਾਧ ਲਏਗਾ। ਏਸ ਵਾਸਤੇ ਹੁਣ ਮੇਰੇ 
ਉੱਤੇ ਮਿਹਰਬਾਨੀ ਕਰੋ ਤੁਸੀਂ ਆਪਣੇ ਚੇਲੇ ਬੰਦੇ ਬਹਾਦੁਰ ਨੂੰ ਗਦਰ ਮਚਾਉਣੇ ਤੇ ਲੁਟਮਾਰ 
ਕਰਨੇ ਤੋਂ ਵਰਜ ਦੇਓ। ਓਸ ਦੇ ਗ਼ੁਜ਼ਾਰੇ ਵਾਸਤੇ ਜੋ ਕੁਛ ਆਪ ਦੀ ਰਾਇ ਹੋਵੇ ਉਤਨਾ 
ਇਲਾਕਾ ਸਿੱਖਾਂ ਸਮੇਤ ਓਸ ਨੂੰ ਦਿੱਤਾ ਜਾਵੇ। 

ਏਹ ਲਿਖਤ ਅਰ ਅਨੇਕ ਤੋਹਫੇ ਲੈ ਕੇ ਭਾਈ ਨੰਦ ਲਾਲ ਜੀ ਨੇ ਅਹਿਮਦ ਨਗਰ ਤੋ ਬਾਦਸ਼ਾਹ ਪਾਸੋਂ 
ਚੱਲ ਕੇ ਗੁਰੂ ਕਿਆਂ ਨੂੰ ਆ ਮੱਥਾ ਟੇਕਿਆ ਤੇ ਨਜ਼ਰ ਭੇਟਾ ਅਰਪਣ ਕਰ ਕੇ ਬਾਦਸ਼ਾਹ ਦਾ 
ਮੁਰਾਸਲਾ ਦਿੱਤਾ ਜਿਸ ਨੂੰ ਪੜ੍ਹ ਗੁਰੂ ਜੀ ਨੇ ਭਾਈ ਨੰਦ ਲਾਲ ਜੀ ਨੂੰ ਸਤਸੰਗ ਤੇ ਵਿਹਾਰ ਦੇ 
ਸੱਚੇ ਬਚਨ ਸਮਝਾ ਕਰ ਡੇਰਾ ਕਰਾਯਾ। ਪੁਸ਼ਾਦ ਛਕਵਾਯਾ। ਦੋਹਾਂ ਪਾਸਿਆਂ ਤੋਂ ਵੀਚਾਰ ਹੁੰਦਾ 
ਰਿਹਾ। ਅਗਲੇ ਦਿਨ ਸ਼ਿਕਾਰ ਚਲੇ ਗਏ। ਅਗਲੀ ਭਲਕ ਗੁਰੂ ਜੀ ਗੋਦਾਵਰੀ ਗੰਗਾ ਕਿਨਾਰੇ 
ਬੈਠੇ ਸੇ। ਇੱਕ ਭਾਈ ਗੁਰਦਿੱਤੇ ਸੁਦਾਗਰ ਨੇ ਆ ਕਰ ਇੱਕ ਨਗੀਨਾ (ਨਗੀਨਾ ਘਾਟ) ਅੱਗੇ ਰੱਖ 
ਕੇ ਮੱਥਾ ਟੇਕਿਆ। ਗੁਰੂ ਜੀ ਨੇ ਓਹ ਉਠਾ ਕੇ ਗੰਗਾ ਵਿੱਚ ਸਿੱਟ ਘੱਤਯਾ। ਓਸ ਦੇ ਮਨ ਵਿੱਚ 
ਫੁਰਨਾ ਫੁਰਿਆ ਕਿ ਐਸੇ ਬੇਕਦਰ ਗੁਰੂ ਅੱਗੇ ਐਸੀ ਅਮੋਲਕ ਚੀਜ਼ ਮੈਂ ਕਿਉਂ ਰੱਖੀ? ਏਹ 
ਓਸ ਦੇ ਮਨ ਦੀ ਸਮਝ ਕੇ ਗੁਰੂ ਜੀ ਨੇ ਓਸ ਨੂੰ ਆਖਯਾ, “ਭਾਈ ਗੁਰਦਿੱਤਾ ! ਨਗੀਨਾ ਜੋ 
ਹੁਣ ਅਸੀਂ ਸਿੱਟ ਬੈਠੇ ਹਾਂ, ਤੂੰ ਜਲ ਵਿੱਚ ਹੱਥ ਮਾਰ। ਲੱਭ ਜਾਏਗਾ।” ਜਦ ਓਨ ਬਚਨ ਮੰਨ 
ਕੇ ਜਲ ਵਿੱਚ ਪ੍ਰਵੇਸ਼ ਕੀਤਾ ਤਾਂ ਓਸ ਨੂੰ ਬੇਅੰਤ ਕੀਮਤੀ ਨਗੀਨੇ ਨਜ਼ਰ ਆਏ ਤਾਂ ਓਨ ਗੁਰੂ 
ਜੀ ਕੇ ਚਰਨ ਫੜ ਲੀਤੇ ਅਤੇ ਬੇਨਤੀ ਕੀਤੀ, “ਮਹਾਰਾਜ ! ਤੁਸਾਡੀਆਂ ਤੁਸੀਂ ਜਾਣੌ। ਅਸੀਂ 
ਤੁੱਛ ਬੁੱਧੀ ਵਾਲੇ ਜੀਵ ਆਪ ਦੀ ਕਲਾ ਨਹੀਂ ਜਾਣਦੇ। ਏਵੇਂ ਪਏ ਝੂਠ ਗੁਮਾਨ ਪਦਾਰਥਾਂ ਦੇ 
ਕਰਦੇ ਹਾਂ। ਤੁਸੀਂ ਈਸ਼ੂਰ ਲੋਗ ਹੋ ਸਾਰੇ ਬ੍ਰਹਮੰਡ ਦੀ ਮਾਯਾ ਤੁਸਾਡੇ ਹੱਥ ਵਿੱਚ ਹੈ। ਜਿੱਥੋ ਚਾਹੋ 
ਪਰਗਟ ਕਰ ਦਿਓ। ਹੁਣ ਮੇਰੇ ਉੱਤੇ ਕ੍ਰਿਪਾ ਕਰੋ ਜਿਸ ਤੇ ਮਨ ਵਿੱਚ ਕੋਈ ਵਿਕਾਰ ਨਾ ਫੁਰੇ।” 
ਓਸ ਦੀ ਏਹ ਬੇਨਤੀ ਸੁਣ ਕੇ ਗੁਰੂ ਸਾਹਿਬ ਜੀ ਨੇ ਓਸ ਨੂੰ ਬ੍ਰਹਮਗਯਾਨ ਦਾ ਉਪਦੇਸ਼ ਦੇ ਕਰ 
ਨਿਹਾਲ ਕਰ ਦਿੱਤਾ। ਓਸੇ ਦਿਨ ਤੋਂ ਓਸ ਘਾਟ ਦਾ ਨਾਮ ਨਗੀਨਾ ਘਾਟ ਹੋ ਗਿਆ। ਏਹ 
ਸ਼ਕਤੀ ਤੇ ਲੀਲ੍ਹਾ ਗੁਰੂ ਸਾਹਿਬ ਜੀ ਦੀ ਦੇਖ ਕੇ ਭਾਈ ਨੰਦ ਲਾਲ ਜੀ ਹੱਕੇ ਬੱਕੇ ਰਹਿ ਗਏ। 
ਫੇਰ ਜਦ ਓਨ ਗੁਰੂ ਅੱਗੇ ਬੇਨਤੀ ਕਰ ਕੇ ਬਾਦਸ਼ਾਹ ਦੇ ਮੁਰਾਸਲੇ ਦਾ ਉੱਤਰ ਚਾਹਿਆ, ਤਾਂ 
ਮਹਾਰਾਜ ਜੀ ਨੇ ਆਖਯਾ, “ਜੋ ਕੁਛ ਹੋ ਰਿਹਾ ਹੈ ਸਭ ਅਕਾਲ ਪੁਰਖ ਦੇ ਹੁਕਮ ਨਾਲ ਹੋ 
ਰਿਹਾ ਹੈ। ਤੁਸੀਂ ਦੇਖਦੇ ਰਹੋ ਕੀ ਕੁੱਝ ਅੱਗੇ ਨੂੰ ਹੋਵੇਗਾ?” ਭਾਈ ਨੰਦ ਲਾਲ ਨੇ ਗੁਰੂ ਜੀ ਕੀ 
ਮਰਜ਼ੀ ਵੇਖ ਕੇ ਬਾਦਸ਼ਾਹ ਨੂੰ ਸਾਰਾ ਹਾਲ ਲਿਖ ਭੇਜਯਾ। ਓਥੋਂ ਉੱਤਰ ਆਯਾ ਕਿ ਮੁਨਸ਼ੀ ਜੀ 
ਆਪ ਗੁਰੂ ਜੀ ਪਾਸ ਠਹਿਰੇ ਰਹੋ। ਮੈਂ ਆਪ ਗੁਰੂ ਜੀ ਕੀ ਜ਼ਿਆਰਤ ਨੂੰ ਆਉਂਦਾ ਹਾਂ। ਏਸ 

ਕਰ ਕੇ ਭਾਈ ਨੰਦ ਲਾਲ ਜੀ ਤਾਂ ਓਥੇ ਹੀ ਠਹਿਰੇ ਰਹੇ। ਦਸਾਂ ਕੁ ਦਿਨਾਂ ਪਿੱਛੋਂ ਅਹਿਮਦ 
ਨਗਰ ਵੱਲੋਂ ਗੋਲਕੁੰਡੇ ਨੂੰ ਜਾਂਦਾ ਹੋਜਾ ਬਹਾਦਰਸ਼ਾਹ ਨਦੇੜ ਜਾ ਉੱਤਰਿਆ ਤੇ ਗੁਰੂ ਸਾਹਿਬ ਜੀ 
ਦੇ ਦਰਸ਼ਨ ਨੂੰ ਆਯਾ। ਓਥੋਂ ਗੁਰੂ ਜੀ ਗੰਗਾ ਕਿਨਾਰੇ ਜਿੱਥੇ ਹੁਣ (ਹੀਰਾ ਘਾਟ) ਹੀਰਾ ਘਾਟ ਹੈ, 
ਬੈਠੇ ਸੇ। ਬਾਦਸਾਹ ਨੇ ਇਕਵੰਜਾ ਅਸ਼ੁਫੀਆਂ ਅੱਗੇ ਧਰ ਕੇ ਇੱਕ ਹੀਰਾ ਅਮੋਲਕ ਅਰਪਣ 
ਕੀਤਾ। ਸੋ ਗੁਰੂ ਜੀ ਨੇ ਓਹ ਗੰਗਾ ਜੀ ਵਿੱਚ ਪਾ ਦਿੱਤਾ। ਬਾਦਸ਼ਾਹ ਰੰਜ ਮੰਨਿਆ ਤਾਂ ਆਪ ਨੇ 
ਫੁਰਮਾਯਾ ਸਾਡਾ ਖ਼ਜ਼ਾਨਾ ਦਰਿਆ ਹੈ। ਜੇ ਕੁਛ ਸੰਸਾ ਹੈ ਤਾਂ ਦੇਖ ਲਓ। ਜਦ ਬਾਦਸ਼ਾਹ ਨੇ 
ਗੰਗਾ ਦੇ ਜਲ ਵੱਲ ਝਾਤ ਪਾਈ ਤਾਂ ਬੇਅੰਤ ਹੀਰੇ, ਮੋਤੀ, ਚੂਨੀਆਂ ਨੀਲਮ, ਮਾਣਕ ਪੰਨੇ, 
ਪੁਖਰਾਜ ਲਾਲ ਆਦਿਕ ਜਵਾਹਰਾਤ ਨਜ਼ਰ ਆਏ ਤਾਂ ਏਹ ਅਚਰਜ ਦੇਖ ਕੇ ਬਾਦਸ਼ਾਹ ਨੇ ਗੁਰੂ 
ਜੀ ਦੇ ਚਰਨ ਫੜ ਲੀਤੇ ਅਤੇ ਬੇਨਤੀ ਕੀਤੀ ਕਿ ਪੀਰ ਜੀ ਆਪ ਚਾਹੋ ਤਾਂ ਸਾਰੇ ਪੱਥਰ ਹੀਰੇ 
ਬਣ ਜਾਣ ਕਿਉਂਕਿ ਮਾਯਾ ਸਭ ਤੁਸਾਡੇ ਆਸਰੇ ਹੈ। ਹੁਣ ਏਹ ਕਿਰਪਾ ਕਰੋ ਆਪਣੇ ਸੇਵਕ 
ਬੰਦੇ ਬਹਾਦੁਰ ਨੂੰ ਜਿਸ ਨੇ ਮੁਲਕ ਪੰਜਾਬ ਵਿੱਚ ਜਾ ਕੇ ਬਡੀ ਭਾਰੀ ਧੂਮ ਮਚਾ ਰੱਖੀ ਹੈ। 
ਅਨੇਕ ਸ਼ਹਿਰ ਪਿੰਡ ਲੁੱਟ ਪੁੱਟ ਕੇ ਬਰਬਾਦ ਕਰ ਘੱਤੇ, ਅਨੰਤ ਮੁਸਲਮਾਨ ਮਾਰ ਕੇ ਪੀਰਾਂ 
ਲੈਣਾ ਸੀ; ਉਨ੍ਹਾਂ ਦੇ ਜ਼ੁਲਮ ਦਾ ਫ਼ਲ ਭੋਗਾ ਦਿੱਤਾ, ਹੁਣ ਗ਼ਦਰ ਮਚਾਉਣੋਂ ਤੇ ਪਰਜਾ ਨੂੰ 
ਦੁਖਾਉਣੌਂ ਬੰਦ ਕਰਨਾ ਚਾਹੀਏ। ਗੁਰੂ ਸਾਹਿਬ ਜੀ ਨੇ ਫੁਰਮਾਯਾ, ਜੋ ਕੁਛ ਹੋ ਰਿਹਾ ਹੈ, ਸੋ 
ਪ੍ਰਮੇਸ਼ੂਰ ਦੇ ਹੁਕਮ ਨਾਲ ਹੋ ਰਿਹਾ ਹੈ। ਜਦੋਂ ਜ਼ਾਲਮਾਂ ਦੇ ਜ਼ੁਲਮ ਦਾ ਫ਼ਲ ਉਨ੍ਹਾਂ ਨੂੰ ਪੂਰਾ ਪੂਰਾ 
ਮਿਲ ਜਾਵੇਗਾ, ਤਦੋਂ ਬੰਦਾ ਸਿੰਘ ਆਪ ਹੀ ਗ਼ਦਰ ਮਚਾਉਣੌਂ ਹਟ ਜਾਏਗਾ। ਤੂੰ ਜ਼ਰਾ ਭਰ 
ਚਿੰਤਾ ਨਾ ਕਰ। ਏਹ ਬਚਨ ਸੁਣ ਕੇ ਅਰ ਗੁਰੂ ਕੀ ਮਰਜ਼ੀ ਦੇਖ ਕਰ ਬਹਾਦੁਰ ਸ਼ਾਹ ਤਾਂ ਮੱਥਾ 
ਟੇਕ ਕੇ ਗੁਰੂ ਜੀ ਤੋਂ ਸਿਰੋਪਾਉ ਬਿਦਾਈ ਲੈ ਕੇ ਗੋਲਕੁੰਡੇ ਕਿਲ੍ਹੇ ਵੰਨੀ (ਜਿੱਥੇ ਲੜਾਈ ਲੱਗ 
ਰਹੀ ਸੀ) ਚਲਾ ਗਿਆ ਤੇ ਗੁਰੂ ਜੀ ਓਥੇ ਹੀ ਅਨੰਦ ਨਾਲ ਬਿਰਾਜੇ ਰਹੇ। 

ਗੁਰੂ ਸਾਹਿਬ ਜੀ ਦੇ ਪਾਸ ਜਦ ਬਹਾਦੁਰ ਸ਼ਾਹ ਆਇਆ ਸੀ ਓਸ ਸਮੇਂ ਇੱਕ ਦਿਨ ਅਮੀਰਾਂ ਵਜ਼ੀਰਾਂ ਨੇ 
ਸਭਾ ਵਿੱਚ ਗੁਰੂ ਜੀ ਅੱਗੇ ਬੇਨਤੀ ਕੀਤੀ ਕਿ ਪੀਰ ਜੀ! ਅਸੀਂ ਆਪ ਦੇ ਤੀਰਾਂ ਦੀ ਮਹਿਮਾ 
ਬਹੁਤ ਸੁਣੀ ਹੈ, ਚੱਲਦੇ ਨਹੀਂ ਦੇਖੇ। ਸੋ ਦੇਖਣ ਦਾ ਬਡਾ ਚਾਉ ਹੈ। ਗੁਰੂ ਜੀ ਨੇ ਫੁਰਮਾਯਾ, 
“ਭਲਕੇ ਦੇਖਾਵਾਂਗੇ।” ਅਗਲੀ ਭਲਕ ਗੋਦਾਵਰੀ ਕਿਨਾਰੇ ਮੈਦਾਨ ਵਿੱਚ ਨਿਸ਼ਾਨੇ ਗੱਡੇ ਗਏ। 
ਤੀਰਾਂ ਦੇ ਚਲਵਈਏ ਆ ਜਸ੍ਹਾ ਹੋਏ। ਸਭ ਨੇ ਤੀਰ ਚਲਾਏ। ਭਾਵੇਂ ਗੁਰੂ ਸਾਹਿਬ ਜੀ ਦੇ ਤੀਰਾਂ 
ਦੇ ਬਰਾਬਰ ਹੋਰ ਕਿਸੇ ਦਾ ਤੀਰ ਨਾ ਪੁਜਿਆ ਅਤੇ ਨਾ ਹੀ ਕੋਈ ਉਤਨੀ ਦੂਰੋਂ ਨਿਸ਼ਾਨਾ ਛੇਦ 
ਸਕਯਾ ਪਰ ਇੱਕ ਪੰਜਾਬੀ ਪਠਾਣ (ਗੁਲ ਖਾਂ ਅਤੇ ਅਤਾਉਲਾ ਖਾਂ ਦੀ ਨੇੜਤਾ) ਦੇ ਤੀਰ ਕੁਛ ਚੰਗੇ 
ਚੱਲਦੇ ਦੇਖ ਕੇ ਗੁਰੂ ਜੀ ਬਹੁਤ ਖ਼ੁਸ਼ੀ ਹੋਏ। ਓਸ ਦਾ ਨਾਉਂ ਪੁੱਛਿਆ ਤਾਂ ਪਠਾਣ ਨੇ ਆਖਿਆ 
ਮੁਲਕ ਪੰਜਾਬ ਜਲੰਧਰ ਸ਼ਹਿਰ ਦੇ ਨੇੜੇ ਤੇੜੇ ਬਡੇ ਮੀਰ ਪਿੰਡ ਦੇ ਰਹਿਣ ਵਾਲੇ ਸੈਦੇ ਖਾਂ ਦੇ 
ਪੁੱਤੂ ਤੇ ਪੈਂਦੇ ਖਾਂ ਦੇ ਪੋਤਰੇ ਹਾਂ, ਜੇਹੜਾ ਸਾਰੇ ਦੇਸ਼ ਵਿੱਚ ਬਡਾ ਭਾਰੀ ਉੱਘਾ ਸੂਰਬੀਰ ਗੁਰੂ 
ਹਰਿਗੋਬਿੰਦ ਨਾਲ ਲੜ ਕੇ ਸ਼ਹੀਦ ਹੋਇਆ ਸੀ। ਨਾਮ ਮੇਰਾ ਗੁਲ ਖਾਂ ਤੇ ਮੇਰੇ ਭਾਈ ਦਾ ਨਾਉਂ 
ਅਤਾਉਲਾ ਖਾਂ ਹੈ। ਕੌਮ ਦੇ ਪਠਾਣ ਹੁੰਦੇ ਹਾਂ। ਹੁਣ ਅਸੀਂ ਦੋਵੇਂ ਭਾਈ ਸ਼ਾਹੀ ਨੌਕਰ ਓਹਨਾਂ 
ਸਵਾਰਾਂ ਵਿੱਚ ਹਾਂ, ਜੇਹੜੇ ਨਦੇੜ ਸ਼ਹਿਰ ਦੇ ਸੂਬੇ ਪਾਸ ਰਹਿੰਦੇ ਹਨ ਅਤੇ ਮਾਈ ਭੀ ਸਾਡੇ 
ਪਾਸ ਹੀ ਰਹਿੰਦੀ ਹੈ। ਅੱਗੇ ਭੀ ਦੋ ਤਿੰਨ ਵਾਰੀ ਦੀਦਾਰ ਆਪ ਦਾ ਕਰਨ ਗਏ ਹਾਂ, ਪਰ ਨਾਉਂ 
ਥਾਉਂ ਸਾਡਾ ਨਾ ਤੁਸੀਂ ਕਦੇ ਪੁੱਛਿਆ ਤੇ ਨਾ ਅਸੀਂ ਆਪ ਦੱਸਿਆ। ਏਹ ਕਥਾ ਸੁਣ ਕੇ ਗੁਰੂ 
ਜੀ ਨੇ ਪੰਜ ਮੁਹਿਰਾਂ ਓਹਨਾਂ ਨੂੰ ਖ਼ਰਚਣ ਵਾਸਤੇ ਦੇ ਕਰ ਆਖਿਆ, “ਤੁਸੀਂ ਸਾਡੇ ਪਾਸ 
ਆਇਆ ਕਰੋ।” ਉਨ੍ਹਾਂ ਨੇ ਆਪਣੇ ਘਰ ਜਾ ਕੇ ਜਦ ਇਹ ਬ੍ਰਿਤਾਂਤ ਆਪਣੀ ਮਾਈ ਪਾਸ 
ਦੱਸਿਆ ਤਾਂ ਉਨ ਆਖਿਆ, “ਬੇਟਾ! ਭਾਵੇਂ ਤੁਸਾਡੇ ਦਾਦੇ ਪੈਂਦੇ ਖਾਂ ਨੂੰ ਇਨ੍ਹਾਂ ਦੇ ਦਾਦੇ ਗੁਰੂ 
ਹਰਿਗੋਬਿੰਦ ਜੀ ਨੇ ਮਾਰਿਆ ਸੀ ਅਤੇ ਏਸ ਗੁਰੂ ਨੇ ਤੁਸਾਡੇ ਬਾਪ ਨੂੰ ਮਾਰਿਆ ਹੈ ਪਰ ਉਹ 

ਜੰਗ ਵਿੱਚ ਮਾਰੇ ਗਏ, ਜਿੱਥੋਂ ਦੇ ਮਾਰੇ ਜਾਣ ਦੀ ਕੋਈ ਬੁਰਾਈ ਗੁਰੂ ਕੀ ਨਹੀਂ। ਏਸ ਵਾਸਤੇ 


ਤੁਸੀਂ ਏਹਨਾਂ ਦਾ ਬੁਰਾ ਕਦੇ ਨਾ ਤੱਕਣਾ। ਏਹ ਪੀਰਾਨ ਪੀਰ ਬਡੇ ਦਾਤਾ ਲੋਗ ਹਨ। ਉਸ 
ਦਿਨ ਤੋਂ ਉਹ ਪਠਾਣ ਰੋਜ਼ ਆਉਣ ਲੱਗੇ ਤੇ ਗੁਰੂ ਜੀ ਭੀ ਉਹਨਾਂ ਦਾ ਆਦਰ ਕਰਨ ਲੱਗੇ। 

ਸੀ ਸਾਹਿਬ ਦੇਵਾਂ ਨੂੰ ਤੋਰਨਾ ਤੇ ਦਸਮ ਗੁਰੂ ਜੀ ਦੇ ਚਲਾਣੇ ਦੀ ਤਯਾਰੀ 
ਹੁਣ ਸੀ ਕਲਗੀਧਰ ਜੀ ਨੇ ਆਪਣਾ ਜੋਤੀ ਜੋਤ ਸਮਾਉਣ ਦਾ ਸਮਾਂ ਨੇੜੇ ਆਇਆ ਸਮਝ ਕੇ ਆਪਣੇ 
ਮਹਿਲ ਮਾਤਾ ਸਾਹਿਬ ਦੇਵੀ ਜੀ ਨੂੰ ਜੋ ਓਸ ਵੇਲੇ ਗੁਰੂ ਜੀ ਦੇ ਪਾਸ ਸੀ ਪੰਜਾਬ ਵੰਨੀ ਤੋਰਨਾਂ 
ਚਾਹਿਆ ਤਾਂ ਓਸ ਨੇ ਬਿਹਬਲ ਹੋ ਕੇ ਬੇਨਤੀ ਕੀਤੀ, “ਹੇ ਸੁਆਮੀ ਜੀ! ਮੈਨੂੰ ਤੁਸੀਂ ਆਪਣੇ 
ਚਰਨਾਂ ਪਾਸ ਰੱਖੋ। ਮੇਰਾ ਪਰਚਾ ਆਸਰਾ ਹੋਰ ਕੁਛ ਨਹੀਂ ਆਪ ਦੇ ਚਰਨ ਕੰਵਲ ਦੇਖੇ ਬਿਨਾਂ 
ਮੇਰਾ ਜੀਉਣਾਂ ਕਿਕੂੰ ਹੋਵੇਗਾ? ਕਿਉਂਕਿ ਇਸਤ੍ਰੀ ਦਾ ਜਾਮਾਂ ਪਤੀ ਦੇ ਨਾ ਪਾਸ ਹੋਯਾਂ ਕਿਸੇ 
ਕੰਮ ਨਹੀਂ। ਫੇਰ ਓਦੂੰ ਉੱਤਰ ਕੇ ਪੁੱਤਰ, ਧਨ, ਕੁਟੰਬ ਆਸਰਾ ਹੁੰਦਾ ਹੈ। ਸੋ ਮੇਰੇ ਪਾਸ 
ਨਹੀਂ। ਮੈਨੂੰ ਤਾਂ ਕੇਵਲ ਤੁਸਾਡਾ ਹੀ ਆਸਰਾ ਹੈ। ਬਿਨਾਂ ਆਸਰੇ ਤੋਂ ਇਸਤ੍ਰੀ ਦਾ ਨਿਰਬਾਹ 
ਕਿਸੇ ਪ੍ਰਕਾਰ ਭੀ ਨਹੀਂ ਹੋ ਸਕਦਾ ਹੈ।”” “ਨਿਰਾਸੇ ਨ ਤਿਸ਼ਟਤੀ ਪੰਡਿਤਾ ਬਨਤਲਿਤਾ” ਐਸੇ 
ਕਹਿ ਕੇ ਰੋ ਪਈ। ਤਾਂ ਗੁਰੂ ਸਾਹਿਬ ਜੀ ਨੇ ਧੀਰਜ ਦਿਲਾਸਾ ਦੇ ਕੇ ਆਖਯਾ, “ਤੇਰਾ ਪੁੱਤ੍ਰ 
ਪੰਥ ਖਾਲਸਾ ਅਜਰ, ਅਮਰ, ਸਰਬ ਭਾਂਤ ਸੁਖਦਾਈ ਸੇਵਕ ਤੇਰੇ ਪਾਸ ਹਮੇਸ਼ ਹਾਜ਼ਰ ਰਹਿਨੇ 
ਵਾਲਾ ਕਾਇਮ ਹੈ ਅਤੇ ਧਨ ਦੀ ਤੁਸਾਂ ਨੂੰ ਕਾਈ ਪਰਵਾਹ ਨਹੀਂ ਰਹੇਗੀ। ਗੁਰੂ ਘਰ ਦੇ ਸੇਵਕ 
ਬਹੁਤ ਸੇਵਾ ਕਰਨਗੇ। ਅਸੀਂ ਹੁਣ ਹੋਰ ਦੇਸ ਨੂੰ ਜਾਣਾ ਹੈ। ਏਸ ਵਾਸਤੇ ਤੁਸੀਂ ਜਾ ਕੇ ਸੁੰਦਰੀ 
ਜੀ ਦੇ ਪਾਸ ਦਿੱਲੀ ਵਿੱਚ ਨਿਵਾਸ ਰੱਖੋ। ਜਦ ਫੇਰ ਬੀ ਸ੍ਰੀ ਮਾਤਾ ਸਾਹਿਬਾਂ ਨੇ ਬਹੁਤ ਹਠ ਤੇ 
ਪਰੇਮ ਪੁਗਟ ਕਰ ਕੇ ਏਹ ਆਖਯਾ ਕਿ ਮਹਾਰਾਜਾ ! ਮੇਰਾ ਪੁਣ ਹੈ ਆਪ ਦੇ ਦਰਸ਼ਨ ਕੀਤੇ 
ਬਿਨਾਂ ਅੰਨਯ ਜਲ ਨਹੀਂ ਛਕਣਾ। ਸੋ ਬਿਨਾਂ ਅੰਨ ਜਲ ਪ੍ਰਾਨ ਨਹੀਂ ਰਹਿੰਦੇ। ਫੇਰ ਜੋ ਮੇਰੇ 
ਪਾਣ ਅਤਯੰਤ ਦੁਖੀ ਹੋ ਕੇ ਦੇਹ ਤਯਾਗਣਗੇ, ਤਾਂ ਤੇ ਹੁਣੇ ਹੀ ਕਿਉਂ ਨਾ ਆਪ ਦੇ ਸਾਥ ਸਤੀ 
ਹੋ ਕੇ ਦੇਹ ਤਯਾਗ ਦੇਵਾਂ, ਜਿਸ ਤੋਂ ਮੈਨੂੰ ਪਰਮਪਦ ਦੀ ਪ੍ਰਾਪਤੀ ਹੋਵੇ। ਏਹ ਬਾਤ ਸੁਣ ਕੇ ਸ੍ਰੀ 
ਕਲਗੀਧਰ ਜੀ ਨੇ ਬਚਨ ਕੀਤਾ, “ਆਤਮ ਘਾਤੀ ਮਹਾਂ ਪਾਪੀ ਹੁੰਦਾ ਹੈ। ਸੋ ਕਯੋਂ? ਗੁਰੂ ਕਾ 
ਬਚਨ ਹੈ: 
ਸਤੀਆ ਏਹਿ ਨ ਆਖੀਅਨਿ ਜੋ ਮੜਿਆ ਲਗਿ ਜਲੈਨ੍੍‌ ॥ 
ਨਾਨਕ ਸਤੀਆ ਜਾਣੀਅਨਿ ਜਿ ਬਿਰਹੇ ਚੋਟ ਮਰੰਨਿ ॥੧॥ 
(ਵਾਰ-ਸੂਹੀ, ਮ8 ੩ - ੭੮੭) 
ਨਾਲੇ ਤੇਰਾ ਪੁੱਤ ਖਾਲਸਾ (ਜੋ ਅਸਾਂ ਤੇਰੀ ਝੋਲੀ ਪਾਇਆ ਹੋਯਾ ਹੈ) ਅਜੇ ਬਾਲਕ ਹੈ। ਤੁਸਾਡਾ ਪਰਮ 
ਧਰਮ ਆਪਣੇ ਪੁੱਤ੍ਰ ਦੀ ਪਾਲਣਾ ਕਰਨੀ ਹੈ। ਤਾਂ ਤੇ ਹੁਣ ਤੁਸੀਂ ਸਾਡਾ ਬਚਨ ਮੰਨੋ। ਸੁੰਦੀ ਜੀ 
ਦੇ ਪਾਸ ਜਾ ਰਹੋ ਤੇ ਸਾਡੇ ਸਾਰੇ ਕਮਰਕਸੇ ਦੇ ਸ਼ਸਤ੍ਰ ਲੈ ਜਾਉ। ਏਨ੍ਹਾਂ ਦਾ ਦਰਸ਼ਨ ਨਿਤਪ੍ਰਤੀ 
ਕਰ ਕੇ ਪੁਸ਼ਾਦ ਛਕਦੇ ਰਹਿਣਾ। ਤੁਸਾਡਾ ਧਰਮ ਏਸੇ ਭਾਂਤ ਰਹਿ ਆਵੇਗਾ। ” ਏਹੋ ਜੇਹੇ ਅਨੇਕ 
ਭਾਂਤ ਦੇ ਉਪਦੇਸ਼ ਤੇ ਧੀਰਜ ਦ੍ਰਿੜਾ ਕਰ ਸਾਹਿਬ ਦੇਵੀ ਜੀ ਨੂੰ ਭਾਈ ਮਨੀ ਸਿੰਘ ਆਪਣੇ 
ਮਾਤਬਰ ਦੇ ਨਾਲ ਦਿੱਲੀ ਵੰਨੀ ਤੋਰ ਦਿੱਤਾ। ਉਸ ਵੇਲੇ ਭਾਵੇਂ ਮਾਤਾ ਜੀ ਦੇ ਨੇਤਰਾਂ ਤੋਂ ਜਲ 
ਛਮ ਛਮ ਵਗ ਰਿਹਾ ਸੀ ਤੇ ਆਪਣੇ ਪਰਮ ਪਿਆਰੇ ਪ੍ਰਾਣ ਪਤੀ ਸਰਬ ਸ਼ਕਤੀਮਾਨ ਦੇ 
ਅਸਹਿ ਬਿਯੋਗ ਦੇ ਦੁੱਖ ਤੋਂ ਡਰਦੀ ਥਰ ਥਰ ਕੰਬਦੀ ਹੋਈ ਓਥੋਂ ਤੁਰਨਾ ਨਹੀਂ ਚਾਹੁੰਦੀ ਸੀ, 
ਪਰ ਪਤੀ ਦੀ ਆਗਿਆ ਨੂੰ ਉਲੰਘਨ ਕਰਨਾ ਅਯੋਗ ਸਮਝ ਕੇ ਰੋਂਦੀ ਹੋਈ ਡੋਲੇ ਵਿੱਚ 
ਅਸਵਾਰ ਹੋ ਗਈ। ਧੀਰੇ ਧੀਰੇ ਸਾਰੇ ਦਿੱਲੀ ਸ਼ਹਿਰ ਮਾਤਾ ਸੁੰਦਰੀ ਜੀ ਪਾਸ ਆ ਕੇ ਗਲ 
ਮਿਲੀ ਤੇ ਪਤੀ ਪੁੱਤ੍ਰਾਂ ਦੇ ਬਿਓਗ ਨੂੰ ਯਾਦ ਕਰ ਕਰ ਦੋਵੇਂ ਬਹੁਤ ਰੋਈਆਂ। ਫੇਰ ਇੱਕ ਪਲੰਘ 
ਉੱਤੇ ਬਹੁਤ ਚੰਗੀ ਬਿਛਾਈ ਕਰ ਕੇ ਗੁਰੂ ਜੀ ਕੇ ਸ਼ਸਤ੍ਰ ਅਸਥਾਨ ਕਰ ਦਿੱਤੇ। ਹਮੇਸ਼ ਅੰਮ੍ਰਿਤ 
ਵੇਲੇ ਇਸ਼ਨਾਨ ਕਰ ਕੇ ਧੂਪ ਦੀਪ ਕਰ ਪੁਸ਼ਪ ਚੜ੍ਹਾ ਪਾਸ ਬੈਠ ਕੇ ਜਪੁਜੀ ਆਦਿਕ ਗੁਰਬਾਣੀ 
ਦਾ ਪਾਠ ਕਰ ਇੱਕ ਵੇਲੇ ਪ੍ਰਸ਼ਾਦ ਛਕਣ ਲੱਗੀਆਂ। ਸੰਗਤਾਂ ਨੂੰ ਉਪਦੇਸ਼ ਦੀਖਯਾ ਦਿੰਦੇ ਰਹਿਣਾ 
ਤੇ ਸਿੱਖਾਂ ਤੋਂ ਕਾਰ ਭੇਟਾ ਲੈ ਕੇ ਬਿਉਹਾਰ ਚਲਾਉਣ ਲੱਗੀਆਂ। ਏਸ ਪ੍ਰਕਾਰ ਦਿੱਲੀ ਵਿੱਚ ਗੁਰੂ 
ਕੇ ਮਹਿਲ ਦੋਵੇ ਰਹੇ ਅਤੇ ਸੰਗਤ ਜਾ ਕੇ ਦਰਸ਼ਨ ਪਾਉਂਦੀ ਨਜ਼ਰ ਭੇਟਾ ਚੜ੍ਹਾਉਂਦੀ ਰਹੀ। 

ਓਧਰ ਅਬਚਲ ਨਗਰ ਦਸਮੇਂ ਪਾਤਸ਼ਾਹ ਜੀ ਬਡੇ ਆਨੰਦ ਨਾਲ ਬਿਰਾਜੇ ਰਹੇ। ਭਾਵੇਂ ਪਹਿਲੇ ਤਾਂ 
ਓਹਨਾਂ ਦੀ ਮਰਜ਼ੀ ਮਰਹੱਟਿਆਂ ਦੇ ਰਾਜੇ ਸੇਵਾ ਜੀ ਦੇ ਪੁੱਤ ਸੰਭਾ ਜੀ ਨਾਲ ਮਿਲ ਕੇ (ਜਿਸ ਦੇ 
ਬੁਲਾਏ ਹੋਏ ਗੁਰੂ ਜੀ ਓਹ ਦੇਸ ਗਏ ਸੇ) ਮੁਸਲਮਾਨਾਂ ਤੋਂ ਬੈਰ ਲੈਣਾ ਤੇ ਹਿੰਦਾਵਾਇਣ ਦੀ 
ਉੱਨਤੀ ਕਰਨੀ ਚਾਹੁੰਦੇ ਸੇ। ਓਹ ਇਛਯਾ ਇੱਕ ਤਾਂ ਬਹਾਦਰਸ਼ਾਹ ਦੇ ਪ੍ਰੇਮ ਤੇ ਰਾਜਨੀਤੀ ਦੇ 
ਚਾਲੇ ਨੇ ਰੋਕ ਲੀਤੀ, ਅੱਗੇ ਨਾ ਵਧੀ। ਅਰ ਦੂਜੇ, ਉਨ੍ਹਾਂ ਹੀ ਦਿਨਾਂ ਵਿੱਚ ਭਾਵੇਂ ਬਾਲਾ ਜੀ 
ਬਿਸਵਨਾਥ ਪੇਸ਼ਵਾਂ ਪੂਨੇ ਰਾਜ ਗੱਦੀ ਪਰ ਬੈਠ ਕੇ ਮਰਹੱਟਿਆਂ ਦਾ ਪੇਸ਼ਵਾ ਬਣ ਗਿਆ ਸੀ 
ਪਰ ਮਰਹੱਟਿਆਂ ਦਾ ਸਿਲਸਿਲਾ ਸੰਭਾ ਦੇ ਮਰ ਜਾਣੇ ਨੇ ਵਿਗਾੜ ਦਿੱਤਾ ਸੀ। ਏਸ ਕਰ ਕੇ 
ਗੁਰੂ ਜੀ ਓਧਰ ਨਾ ਗਏ। ਤੀਜੇ, ਸ੍ਰੀ ਕਲਗੀਧਰ ਜੀ ਨੇ ਆਪਣਾ ਸੱਚਖੰਡ ਨੂੰ ਪਿਆਨਾ ਕਰਨ 
ਦਾ ਸਮਾਂ ਨੇੜੇ ਆਯਾ ਸਮਝ ਕੇ ਆਪਣਾ ਜੰਗ ਵਾਲਾ ਖਯਾਲ ਖਾਲਸੇ ਤੇ ਬੰਦੇ ਬਹਾਦਰ ਵਿੱਚ 
ਭਰ ਦਿੱਤਾ ਤੇ ਆਪ ਕੇਵਲ ਅਕਾਲ ਪਰਾਇਣ ਹੋ ਕੇ ਇਸਥਿਤੀ ਕਰ ਦਿੱਤੀ। 

ਓਸ ਸਮੇਂ ਗੁਰੂ ਕੇ ਪਾਸ ਦਿਵਾਨ ਵਿੱਚ ਪਠਾਣ (ਜਿਨ੍ਹਾਂ ਦਾ ਪ੍ਰਸੰਗ ਪਿੱਛੇ ਆ ਚੁੱਕਾ ਹੈ) ਹਮੇਸ਼ ਆਯਾ 
ਕਰਦੇ ਇੱਕੋ ਹਾਣ ਹੋਣੇ ਕਰ ਕਦੇ-ਕਦੇ ਗੁਰੂ ਜੀ ਓਨ੍ਹਾਂ ਨਾਲ ਪਾਸਾ ਭੀ ਖੇਲਦੇ ਤੇ ਬਾਤਾਂ ਕਰਦੇ 
ਰਹਿੰਦੇ, ਭਾਵੇਂ ਮੁਸਲਮਾਨ ਲੋਗ ਟਾਵੇਂ` ਟਾਵੇਂ ਉਨ੍ਹਾਂ ਨੂੰ ਬਹੁਤ ਤਾਨੇ ਦੇ ਕਰ ਰੋਜ਼ ਆਖਦੇ 
ਰਹਿੰਦੇ ਸੇ ਕਿ ਧ੍ਰਿਗ ਹੈ ਤੁਸਾਡੇ ਜੀਉਣੇ ਨੂੰ ਕਿ ਜਿਸ ਨੇ ਤੁਸਾਡਾ ਬਾਪ ਦਾਦਾ ਮਾਰਿਆ ਹੋਵੇ, 
ਓਸੇ ਨਾਲ ਫੇਰ ਤੁਸੀਂ ਮੇਲ ਰੱਖੋ ਤੇ ਓਸੇ ਅੱਗੇ ਜਾ ਕੇ ਹੱਥ ਅੱਡੋ। ਤੁਸਾਨੂੰ ਸ਼ਰਮ ਨਹੀਂ 
ਆਉਂਦੀ ਹੈ? ਪਰ ਓਹ ਦੋਵੇਂ ਭਾਈ ਜੋ ਕੁਛ ਲੋਗਾਂ ਤੋਂ ਸੁਣਦੇ ਯਾ ਗੁਰੂ ਪਾਸੋਂ ਲੈ ਜਾਂਦੇ, ਓਹ 
ਸਭ ਆਪਣੀ ਮਾਈ ਪਾਸ ਜਾ ਦੱਸਦੇ, ਜਿਸ ਕਰ ਕੇ ਉਨ੍ਹਾਂ ਦੀ ਮਾਈ ਉਨ੍ਹਾਂ ਨੂੰ ਬਹੁਤ ਬਰਜ 
ਬਰਜ ਰੱਖਦੀ ਤੇ ਗੁਰੂ ਕੀ ਮਹਿਮਾ ਸ਼ਕਤੀ; ਜੋ ਅਨੰਤ ਪ੍ਰਕਾਰ ਦੀ ਓਹ ਵੇਖ ਸੁਣ ਚੁੱਕੀ ਸੀ, 
ਸੁਣਾ ਕੇ ਉਨ੍ਹਾਂ ਦਾ ਗੁੱਸਾ ਮੇਟ ਛੱਡਦੀ। ਓੜਕ ਇੱਕ ਦਿਨ ਜਦ ਨਦੇੜ ਦੇ ਹਾਕਮ ਫੀਰੋਜ਼ ਖਾਂ 
ਨੇ ਬਕਰਾਈਦ ਦੀ ਖ਼ੁਸ਼ੀ ਵਿੱਚ ਨਿਸ਼ਾਨੇਬਾਜ਼ੀ ਤੀਰੰਦਾਜ਼ੀ ਦਾ ਜਲਸਾ ਕੀਤਾ ਓਸ ਵਿੱਚ ਏਹ 
ਦੋਵੇਂ ਭਾਈ ਭੀ ਸ਼ਾਮਲ ਸੇ। ਭਾਵੇਂ ਤੀਰ ਤਾਂ ਏਨ੍ਹਾਂ ਨੇ ਸਭ ਤੋਂ ਵਧ ਕੇ ਚਲਾਏ ਤੇ ਨਿਸ਼ਾਨੇ 
ਬੇਧੇ, ਪਰ ਓਥੋਂ ਦੇ ਮੁਸਲਮਾਨਾਂ ਨੇ ਏਨ੍ਹਾਂ ਨੂੰ ਹਾਕਮ ਦੇ ਰੋਬਰੋ ਜਦ ਬੁਰੇ ਬੁਰੇ ਤਾਨੇ ਦੇ ਕੇ 
ਆਖਯਾ ਕਿ ਤੁਸਾਡੇ ਮੂੰਹ ਵਿੱਚ ਤਾਂ ਥੁਕਣਾਂ ਚਾਹੀਦਾ ਹੈ। ਲਾਨਤ ਹੈ ਤੁਸਾਡੀ ਔਕਾਤ ਨੂੰ ! 
ਚੱਪਣੀ ਵਿੱਚ ਨੱਕ ਡਬੋਕੇ ਤੁਸੀਂ ਕਯੋਂ ਨਹੀਂ ਮਰ ਜਾਂਦੇ? ਜੇਹੜੇ ਆਪ ਨੇ ਬਾਪ ਦਾਦੇ ਦੇ ਖੂੰਨੀ 
ਤੋਂ ਬੈਰ ਨਹੀਂ ਲੈਂਦੇ। ਧ੍ਰਿਗ ਹੈ ਤੁਸਾਡੇ ਦੀਨ ਇਮਾਨ ਨੂੰ। ਹੁਣ ਜਦੋਂ ਤੱਕ ਤੁਸੀਂ ਓਸ ਨੂੰ ਨਹੀਂ 
ਮਾਰਦੇ, ਤਦੋਂ ਤੱਕ ਖਾਨਾ ਖਾਣਾਂ ਭੀ ਤੁਸਾਨੂੰ ਮਕਰੂਹ ਤੇ ਹਰਾਮ ਹੈ ਕਿਉਂਕਿ ਤੁਸੀਂ ਚੰਗੀ ਤਰ੍ਹਾਂ 
ਜਾਣਦੇ ਹੋ ਏਸ ਹਿੰਦੂ ਦੇ ਪੀਰ ਦੀਨ ਮੁਹੰਮਦੀ ਦੇ ਬੈਰੀ ਨੇ ਬੇਅੰਤ ਮੁਸਲਮਾਨ ਮਾਰ ਸੁਟੇ ਹੈਨ 
ਤੇ ਅੱਗੇ ਨੂੰ ਜੋ ਹਮੇਸ਼ ਕਾਫਰ ਹਿੰਦੂ ਕੁਫਰ ਛੱਡ ਕੇ ਮੋਮਨ ਬਣਦੇ ਜਾਂਦੇ ਸੇ, ਉਨ੍ਹਾਂ ਨੂੰ ਏਸ ਨੇ 
ਬਡੇ ਬਡੇ ਬਖਯਾਨ (ਜਿਕੂੰ ਹੁਣ ਬੀ ਏਥੇ ਸੁਣਾਉਂਦਾ ਹੈ) ਸੁਣਾ ਕੇ ਮੁਰੀਦ ਬਣਾਇਆ ਹੈ। ਫੇਰ 
ਤੁਸੀਂ ਦੀਨ ਹੋ ਕੇ ਓਸੇ ਅੱਗੇ ਹੱਥ ਅੱਡਦੇ ਹੋ ਸ਼ਰਮ ਨਹੀਂ ਆਉਂਦੀ? ਐਸੇ ਕੁਲ ਘਾਤੀ ਨੂੰ ਤਾਂ 
ਹਜ਼ਾਰ ਫੰਦ ਫਰੇਬ ਕਰ ਕੇ ਜ਼ਰੂਰ ਮਾਰ ਦੇਣਾ ਚਾਹੀਏ। ਏਹੋ ਜੇਹੀਆਂ ਸਿੱਖ ਮਤਾਂ ਉਨ੍ਹਾਂ 
ਪਠਾਣਾਂ ਦੇ ਦਿਲ ਵਿੱਚ ਮੁਸਲਮਾਨਾਂ ਨੇ ਭਰ ਕੇ ਉਨ੍ਹਾਂ ਨੂੰ ਅਜੇਹੀ ਕੈਹਰ ਦੀ ਜ਼ਹਿਰ ਚੜ੍ਹਾਈ 
ਕਿ ਓਹ ਪਠਾਣ ਬੱਚੇ ਦਿਲੋਂ ਗੁਰੂ ਕੇ ਵੈਰੀ ਬਣ ਗਏ ਕਿਉਂਕਿ ਉਨ੍ਹਾਂ ਨੂੰ ਦੀਨੀ ਭਾਈਆਂ ਦੀ 
ਬੋਲੀ ਗੋਲੀ ਵਾਂਡੂੰ ਖਾ ਗਈ। ਅਜੇਹੀ ਚਟਪਟੀ ਲੱਗੀ ਹਰ ਵੇਲੇ ਦਾਉ ਤਕਾਉਣ ਲੱਗ ਪਏ। 
ਗੁਰੂ ਸਾਹਿਬ ਜੀ ਅੰਤਰਜਾਮੀ ਘਟ ਘਟ ਦੀ ਜਾਨਣਹਾਰੇ ਪਠਾਣਾਂ ਦਾ ਬੇਈਮਾਨ ਹੋਣ ਵਾਲਾ 
ਮਨ ਪਰਪੱਕ ਹੋ ਗਿਆ ਤੇ ਆਪਣੀ ਦੇਹ ਦਾ ਅੰਤ ਸ਼ਸਤ੍ਰ ਨਾਲ ਹੋਣਾ ਸਮਝ ਕੇ ਬੜੇ ਖ਼ੁਸ਼ ਹੋਏ 
ਤੇ ਉਨ੍ਹਾਂ ਨੂੰ ਆਖਣ ਲੱਗ ਪਏ ਕਿ ਆਪਣੇ ਬਾਪ ਦਾਦੇ ਦਾ ਵੈਰ ਲੈਣਾ ਮਰਦਾਂ ਦਾ ਕੰਮ ਹੈ। 
ਜੇਹੜੇ ਨਾਮਰਦ ਤੇ ਕਾਇਰ ਹੁੰਦੇ ਹਨ ਉਨ੍ਹਾਂ ਤੋਂ ਕੁਛ ਨਹੀਂ ਸਰਦਾ। ਏਹੋ ਜੇਸੇ ਬਚਨ ਸੁਣ ਕੇ 

ਪਠਾਣਾਂ ਦੇ ਦਿਲ ਵਿੱਚ ਜੋਸ਼ ਵਧੇਰੇ ਭਰਿਆ ਤੇ ਉਨ੍ਹਾਂ ਠੀਕ ਠਾਣ ਲੱਗੀ, ਜੋ ਹੁਣ ਆਪਣੇ 
ਵੱਡਿਆਂ ਦਾ ਵੈਰ ਇਸ ਗੁਰੂ ਤੋਂ ਲੈਣਾ ਚਾਹੀਏ। 

ਓਸੇ ਸਮੇਂ ਇੱਕ ਸਿੱਖ ਪਾਲੀ ਸ਼ਹਿਰ ਦੇ ਰਹਿਣ ਵਾਲਾ ਦੋ ਅਮੋਲਕ ਤਲਵਾਰਾਂ ਸਾਨ ਕੜ੍ਹਆਂ ਲੈ ਕੇ 
ਆਯਾ ਤੇ ਹੋਰ ਭੀ ਨਕਦੀ ਭੇਟਾ ਸਮੇਤ ਗੁਰੂ ਜੀ ਅੱਗੇ ਅਰਪਣ ਕਰ ਕੇ ਮਨੋਕਾਮਨਾ ਪਾਈ। 
ਅੰਤਰਜਾਮੀ ਗੁਰੂ ਜੀ ਨੇ ਇੱਕ ਤੇਗ ਉਨ੍ਹਾਂ ਵਿੱਚੋਂ ਗੁਲ ਖਾਂ ਨੂੰ ਬਖ਼ਸ਼ ਕੇ ਪੁੱਛਿਆ, “ਇੱਕ 
ਵਾਰ ਨਾਲ ਵੈਰੀ ਵਿੱਚੋਂ ਪਾਰ ਕਰ ਸਕੇਂ ਯਾ ਨਹੀਂ?” ਓਸ ਨੇ ਜਵਾਬ ਦਿੱਤਾ, “ਇਸ ਤੇਗ 
ਨਾਲ ਤਾਂ ਮੈਂ ਝੋਟੇ ਨੂੰ ਦੋ ਧੜ ਕਰ ਸਕਦਾ ਹਾਂ, ਆਦਮੀ ਕੀ ਚੀਜ਼ ਹੈ?” ਗੁਰੂ ਜੀ ਬੋਲੇ, 
“ਵਕਤ ਪਰ ਪਰੀਖਿਆ ਹੋ ਸਕਦੀ ਹੈ ਕਿਉਂਕਿ ਮਾਨਸ ਕੇ ਪਰਖਬੇ ਕੋ ਮਾਮਲਾ ਕਸੌਟੀ 

ਹੈ।” ਇਹ ਬਾਤ ਸੁਨ ਕੇ ਪਠਾਣ ਭਾਵੇਂ ਕੁਛ ਕੁਛ ਸਮਝ ਤਾਂ ਗਏ ਸੋਚਾਂ ਵਿੱਚ ਪਏ ਪਰ ਹੋਏ 
ਦਾਉ ਤਕਾਉਣ ਲੱਗ ਪਏ। 

ਓੜਕ ਇੱਕ ਦਿਨ ਸੰਝ ਸਮੇਂ ਜਦ ਕੁਛ ਸਿੰਘ ਸ਼ਹਰ ਗਏ ਹੋਏ ਸੇ ਤੇ ਕੁੱਝ ਰਹੁਰਾਸ ਪੜਦੇ ਸੁਣਦੇ ਸੇ 
ਤੇ ਗੁਰੂ ਸਾਹਿਬ ਤੰਬੂ ਵਿੱਚ ਬਿਰਾਜੇ ਹੋਏ ਸੇ, ਤਦ ਐਨ ਸਮਾਂ ਦੇਖ ਕੇ ਸੰਮਤ ੧੭੬੫ ਬਿਕ੍ਹਮੀ 
ਨੂੰ ਇੱਕ ਪਨਾਨ ਅਤਾਉਲਾ ਖਾਂ ਤੰਬੂ ਤੋਂ ਬਾਹਰ ਖੜਾ ਰਿਹਾ ਤੇ ਓਸ ਦੇ ਭਾਈ (ਗੁਲ ਖਾਂ ਨੇ ਗੁਰੂ 
ਜੀ ਉੱਤੇ ਵਾਰ ਕਰਨਾ) ਗੁਲ ਖਾਂ ਨੇ ਅੰਦਰ ਜਾ ਕੇ ਭਾਵੇਂ ਖੰਜਰ ਤਾਂ ਗੁਰੂ ਜੀ ਕੇ ਪੇਟ ਵਿੱਚ 
ਧਸਾਇਆ, ਪਰ ਡਰਦੇ ਦਾ ਹੱਥ ਕੰਬ ਗਿਆ। ਗੁਰੂ ਜੀ ਨੇ ਤੱਤੇ ਘਾਹ ਛੇਤੀ ਨਾਲ ਇੱਕ ਹੱਥ 
ਐਸਾ ਤੇਗ ਦਾ ਮਾਰਿਆ ਕਿ ਪਠਾਣ ਨੂੰ ਦੋ ਧੜ ਕਰ ਕੇ ਸਿੱਟ ਦਿੱਤਾ ਅਰ ਅਵਾਜ਼ ਦਿੱਤੀ, 
“ਕੋਈ ਸਿੰਘ ਹੈ?” ਏਤਨਾ ਬਚਨ ਸੁਣਦੇ ਸਾਰ ਸਿੰਘ ਦੌੜ ਆਏ ਰਨ੍ਹਾਂ ਨੂੰ ਦੇਖ ਕੇ 
ਅਤਾਉਲਾ ਖਾਂ ਦੌੜ ਚੱਲਯਾ ਪਰ ਤੰਬੂ ਦੀ ਲਾਸ਼ ਨਾਲ ਅੜ ਕੇ ਡਿੱਗ ਪਿਆ। ਤਦੋਂ ਨੂੰ ਭਾਈ 
ਸੰਤੋਖ ਸਿੰਘ ਤੇ ਹਰਦਿੱਤ ਸਿੰਘ ਨੇ ਤੰਬੂ ਵਿੱਚ ਜਾ ਕੇ ਦੇਖਿਆ ਤਾਂ ਰੌਲਾ ਪਾ ਦਿੱਤਾ। ਪਹਿਲੇ 
ਤਾਂ ਉਨ੍ਹਾਂ ਨੂੰ ਨਿਤ ਆਉਣ ਜਾਣ ਵਾਲੇ ਸਮਝ ਕੇ ਉਨ੍ਹਾਂ ਉੱਤੇ ਸਿੰਘਾਂ ਨੂੰ ਕੋਈ ਸ਼ੱਕ ਨਹੀਂ ਸੀ, 
ਪਰ ਜਦ ਓਸ ਨੂੰ ਦੌੜਯਾ ਜਾਂਦਾ ਦੇਖਿਆ, ਤਾਂ ਸਿੰਘ ਹੱਲਾ ਕਰ ਕੇ ਓਸ ਉੱਤੇ ਜਾ ਪਏ। 
ਟੁੱਕੜੇ ਟੁੱਕੜੇ ਕਰ ਸਿੱਟਿਆ। ਦੋਹਾਂ ਭਾਈਆਂ ਨੂੰ ਉਨ੍ਹਾਂ ਦੇ ਕਰਮ ਦਾ ਫ਼ਲ ਹੱਥੋਂ ਹੱਥੀ ਤੁਰਤ 
ਫੁਰਤ ਮਿਲ ਗਿਆ। ਫੇਰ ਜਦ ਸਿੰਘਾਂ ਨੇ ਤੰਬੂ ਵਿੱਚ ਆ ਕੇ ਗੁਰੂ ਕਾ ਜ਼ਖ਼ਮ ਤੇ ਪੁਸ਼ਾਕਾ ਲਹੂ 
ਨਾਲ ਤਰਬਤਰ ਹੋਯਾ ਦੇਖਯਾ ਹੈਰਾਨ ਹੋ ਕਰ ਆਖਣ ਲੱਗੇ, “ਸਤਗੁਰੋ ! ਆਪ ਤਾਂ ਸਾਨੂੰ 
ਹਮੇਸ਼ ਉਪਦੇਸ਼ ਦੇਂਦੇ ਹੁੰਦੇ ਸਉ ਕਿ ਤੁਰਕ ਦਾ ਭਰੋਸਾ ਵਿਸਾਹੁ ਨਹੀਂ ਕਰਨਾ। ਹੁਣ ਕ੍ਯੋਂ 
ਕੀਤਾ ਜੇ? ਵਿਸਾਹ ਕੀਤਾ ਅਤੇ ਤੁਰਕਾਂ ਨੂੰ ਮੂੰਹ ਲਾਇਆ। ਤਾਹੀਂ ਆਹ ਕਾਰਨ ਹੋਯਾ। ” 
ਸਿੰਘ ਨੂੰ ਬਯਾਕੁਲ ਹੋਏ ਦੇਖ ਕੇ ਗੁਰੂ ਸਾਹਿਬ ਜੀ ਬਡੇ ਹੌਸਲੇ ਤੇ ਧੀਰਜ ਨਾਲ ਬੋਲੇ, “ਤੁਸੀ 
ਘਬਰਾਓ ਨਾ। ਜ਼ਖ਼ਮ ਬਹੁਤ ਥੋੜ੍ਹਾ ਹੈ। ਅਸੀਂ ਰਾਜ਼ੀ ਹਾਂ। ਅਮਰ ਸਿੰਘ ਜਰਾਹ ਨੂੰ ਸੱਦੋ, ਜ਼ਖ਼ਮ 
ਸੀਵੇਂ।” ਮਹਾਰਾਜ ਜੀ ਨੇ ਬਡੇ ਧੀਰਜ ਨਾਲ ਜ਼ਖ਼ਮ ਸਿਵਾਯਾ ਤੇ ਅਮਰ ਸਿੰਘ ਸੀਉਂ ਕੇ 
ਮਲ੍ਹਮ ਪੱਟੀ ਕਰਨ ਲੱਗਾ। ਸਿੰਘਾਂ ਨੇ ਉਸੇ ਦਿਨ ਬਹਾਦੁਰਸ਼ਾਹ ਵੰਨੀ ਮੁਰਾਸਲੇ ਵਿੱਚ ਸਾਰਾ 
ਹਾਲ ਲਿਖ ਕੇ ਸਿੱਖ ਨੂੰ ਤੋਰ ਦਿੱਤਾ। ਭਾਵੇਂ ਏਹ ਖ਼ਬਰ ਸੁਣਦੇ ਸਾਰ ਬਾਦਸ਼ਾਹ ਨੇ ਬਹੁਤ ਸੰਸਾ 
ਕੀਤਾ ਅਤੇ ਜਰਾਹ ਗੁਰੂ ਜੀ ਪਾਸ ਭੇਜ ਦਿੱਤਾ ਪਰ ਜ਼ਖ਼ਮ ਉਨ੍ਹਾਂ ਦੇ ਆਉਣ ਤੋ' ਪਹਿਲੇ ਹੀ 
ਚੰਗੇ ਹੋ ਗਏ ਸੇ। ਉਨ੍ਹਾਂ ਦੇ ਆਇਆਂ ਤੋ ਇਸ਼ਨਾਨ ਕਰ ਲੀਤਾ। ਕੜਾਹ ਪ੍ਰਸ਼ਾਦ ਬਰਤਾਯਾ। 
ਗ਼ਰੀਬਾਂ ਨੂੰ ਬਸਤ੍ਰ ਰੁਪਯੇ ਵੰਡੇ। ਸ਼ਾਹੀ ਜਰਾਹਾਂ ਨੂੰ ਸਿਰੋਪਾਉ ਦੇ ਕੇ ਬਿਦਾ ਕੀਤਾ। ਜਦ ਉਨ੍ਹਾਂ 
ਨੇ ਗੁਰੂ ਕੇ ਰਾਜ਼ੀ ਹੋਣੇ ਤੇ ਹੌਸਲੇ ਅਰ ਵੈਰੀ ਦੇ ਮਾਰਨ ਦੀ ਫੁਰਤੀ ਦਾ ਬ੍ਰਿਤਾਂਤ ਬਡੀ ਮਹਿਮਾ 
ਨਾਲ ਬਾਦਸ਼ਾਹ ਨੂੰ ਸੁਣਾਇਆ, ਤਾਂ ਉਸ ਨੇ ਭੀ ਖ਼ੁਸ਼ੀ ਹੋ ਕੇ ਬਹੁਤ ਖੈਰਾਇਤ ਕੀਤੀ ਅਤੇ 
ਅਨੇਕ ਤੋਹਫੇ ਸੁਗਾਤਾਂ ਕੁਛ ਨਗਦੀ ਗੁਰੂ ਪਾਸ ਨਿਆਜ਼ ਭੇਜੀ। 

ਏਸ ਜ਼ਖ਼ਮ ਦਾ ਕਾਰਨ ਇੱਕ ਅੰਗਰੇਜ਼ ਨੇ ਜੋ ਓਸ ਸਮੇਂ ਸੰਭਾ ਜੀ ਮਰਹੱਟੇ ਦਾ ਨੌਕਰ ਸੀ ਐਉਂ ਲਿਖ੍ਯਾ 
ਹੈ ਕੇ ਗੁਰੂ ਗੋਬਿੰਦ ਸਿੰਘ ਸਿੱਖਾਂ ਦੇ ਗੁਰੂ ਆਪਣੇ ਨਿਤ ਦੇ ਸੁਭਾਵ ਅਨੁਸਾਰ ਜੋ ਓਹ ਹਿੰਦੂਆਂ 

ਨੂੰ ਜ਼ਾਲਮ ਤੁਰਕਾਂ ਦੇ ਪੰਜੇ ਵਿੱਚੋਂ ਕੱਢਣ ਵਾਸਤੇ ਬਸ਼ੇਸ਼ ਬਖਯਾਣ ਉਪਦੇਸ਼ ਦੇ ਕਰ ਹਮੇਸ਼ 
ਉਭਾਰਦੇ ਰਹਿੰਦੇ ਸੇ। ਇੱਕ ਦਿਨ ਬਕਰਾਈਦ ਦੇ ਸਮੇਂ ਬਹੁਤ ਸਾਰੇ ਹਿੰਦੂਆਂ ਨੂੰ ਆਪਣੇ 
ਲੈਕਚਰ ਵਿੱਚ ਤੁਰਕਾਂ ਦੇ ਮੁਕਾਬਲੇ ਪਰ ਖੜੇ ਕਰਨ ਲਈ ਬੀਰ ਰਸ ਦੀ ਪਾਣ ਚੜ੍ਹਾ ਰਹੇ ਸੇ 
ਅਤੇ ਮੁਹੰਮਦੀ ਮਤ ਨੂੰ ਧੋਖੇ ਦੀ ਟੱਟੀ, ਮੁਹੰਮਦ ਸਾਹਿਬ ਤੇ ਓਸ ਦੇ ਖਲੀਫੇ ਇਮਾਮਾਂ ਨੂੰ 
ਓਨ੍ਹਾਂ ਦੀਆਂ ਹਦੀਸਾਂ ਤੇ ਕੁਰਾਨ ਵਿੱਚੋਂ ਜਾਹਲਸਾਜ਼ ਸਾਬਤ ਕਰ ਰਹੇ ਸੇ। ਭਾਵੇਂ ਓਸ ਸਮੇਂ 
ਮੁਸਲਮਾਨਾਂ ਨੇ ਖਿਝ ਖਿਝ ਕੇ ਗੁਰੂ ਦੇ ਗਲ ਪੈਣਾ ਚਾਹਿਆ ਪਰ ਹਿੰਦੂਆਂ ਤੇ ਸਿੱਖਾਂ ਨੇ ਇੱਕ 
ਮੁੱਠੀ ਹੋ ਕੇ ਤੁਰਕਾਂ ਦੇ ਮੂੰਹ ਮੋੜ ਛੱਡੇ, ਜਿਸ ਤੋਂ ਚਿੜ੍ਹ ਕੇ ਉਨ੍ਹਾਂ ਨੇ ਦੋ ਪਠਾਣ; ਪੰਜਾਬੀ ਜੋ 
ਗੁਰੂ ਕੇ ਡੇਰੇ ਜਾਂਦੇ ਆਉਂਦੇ ਹੁੰਦੇ, ਨ੍ਹਾਂ ਨੂੰ ਸਿਖਾ ਕੇ ਗੁਰੂ ਦੇ ਮਾਰਣ ਲਈ ਉਭਾਰ ਦਿੱਤਾ। 
ਉਨ੍ਹਾਂ ਦੇ ਬਾਬੇ ਦਾਦੇ ਭੀ ਗੁਰੂ ਦੇ ਹੱਥੋਂ ਜੰਗ ਵਿੱਚ ਮਾਰੇ ਗਏ ਸੇ। ਏਸ ਕਰ ਕੇ ਓਹ ਭੀ ਗੁਰੂ 
ਨੂੰ ਆਪਣਾ ਵੈਰੀ ਸਮਝ ਕੇ ਦਾਉ ਤਕਾਉਣ ਲਗ ਪਏ। ਓੜਕ ਇੱਕ ਦਿਨ ਸੁੱਤੇ ਪਏ ਗੁਰੂ ਦੇ 
ਪੇਟ ਵਿੱਚ ਗੁਲ ਖਾਂ ਨੇ ਕਟਾਰ ਧਸਾ ਦਿੱਤਾ। ਭਾਵੇਂ ਤੱਤੇ ਘਾ ਛੇਤੀ ਨਾਲ ਉੱਠ ਕੇ ਓਸ ਨੂੰ ਗੁਰੂ 
ਨੇ ਤੇ ਓਸ ਦੇ ਭਾਈ ਨੂੰ ਸਿੱਖਾਂ ਨੇ ਓਸੇ ਥਾਂ ਮਾਰ ਸੁਟਿਆ ਪਰ ਗੁਰੂ ਜੀ ਭੀ ਓਸੇ ਜ਼ਖ਼ਮ ਦੀ 
ਖਰਾਬੀ ਨਾਲ ਗ਼ੁਜ਼ਰ ਗਏ। ਏਸ ਗੁਰੂ ਜੈਸਾ ਨਿਰਭੈ ਬਹਾਦੁਰ ਕੇਈ ਦੂਜਾ ਨਹੀਂ ਜਿਸ ਦੀ 
ਉਪਮਾਂ ਦਿੱਤੀ ਜਾਵੇ। ਤਾਂ ਤੇ ਏਸ ਜੈਸਾ ਏਹੋ ਸੀ, ਜਿਸ ਨੇ ਬਿਨਾਂ ਸਮਾਨ ਜੰਗ ਔਰੰਗਜ਼ੇਬ 
ਜੇਹੇ ਬਾਦਸ਼ਾਹ ਦੇ ਸਾਥ ਕਈ ਮਾਹ ਜੰਗ ਕਾਇਮ ਰੱਖ ਕੇ ਓਸ ਦੀ ਫੌਜ ਦੇ ਦੰਦ ਖੱਟੇ ਕਰ 
ਛੱਡੇ ਅਤੇ ਹਿੰਦੂਆਂ ਦੀ ਹਿੰਦੁਵਾਇਣ ਰੱਖ ਦਿਖਾਈ। 

ਇੱਕ ਦਿਨ ਜ਼ਖ਼ਮ ਰਾਜ਼ੀ ਹੋਯਾ ਤੋਂ ਗੁਰੂ ਜੀ ਦਿਵਾਨ ਵਿੱਚ ਬੈਠੇ ਸੇ। ਹੈਦਰਾਬਾਦ ਦੇ ਕਾਰੀਗਰਾਂ ਨੇ ਆ 
ਕੇ ਕਈ ਪ੍ਰਕਾਰ ਦੇ ਸ਼ਸਤ੍ਰ ਭੇਟਾ ਕਰ ਕੇ ਬਹੁਤ ਇਨਾਮ ਪਾਯਾ। ਉਨ੍ਹਾਂ ਵਿੱਚ ਹਿਕ ਕਮਾਣ ਨੌੱ 
ਟਾਂਕ ਦੀ ਅਤਯੰਤ ਸਖ਼ਤ ਸੀ। ਦੀਪਮਾਲਾ ਪਰ ਨਦੇੜ ਸ਼ਹਿਰ ਦੇ ਲੋਗ ਗੁਰੂ ਜੀ ਪਾਸ ਕੜਾਹ 
ਪ੍ਰਸ਼ਾਦ ਲੈਣ ਆਏ। ਉਨ੍ਹਾਂ ਵਿੱਚ ਪੰਜ ਚਾਰ ਬਡੇ ਬਡੇ ਅਮੀਰ ਆਦਮੀ ਭੀ ਦਰਸ਼ਨ ਕਰਨ 
ਆਏ ਹੋਏ ਸੇ। ਗੁਰੂ ਜੀ ਕੇ ਪਾਸ ਪਲੰਘ ਉੱਤੇ ਸ਼ਸਤ੍ਰ ਕਮਾਣ ਭੱਥੇ ਤੀਰਾਂ ਦੇ ਭਰੇ ਹੋਏ ਪਏ 
ਦੇਖ ਕੇ ਇੱਕ ਅਮੀਰ ਬੋਲਿਆ, “ਏਨ੍ਹਾਂ ਕਮਾਣਾਂ ਨੂੰ ਕੋਈ ਚੜ੍ਹਾਉਣ ਵਾਲਾ ਅੱਜ ਕੱਲ੍ਹ ਹੈ?” 
ਦੂਜੇ ਨੇ ਆਖਯਾ, “ਏਹੋ ਜੇਹੇ ਬਡੇ ਬੜੇ ਹਥਯਾਰ ਦਿਖਾਵੇ ਦੇ ਹੁੰਦੇ ਹਨ।” ਤੀਜੇ ਨੇ ਗੁਰੂ ਜੀ 
ਅੱਗੇ ਅਰਜ਼ ਕੀਤੀ ਕਿ ਮਹਾਰਾਜ ! ਏਸ ਕਮਾਣ ਨੂੰ ਚੜ੍ਹਾ ਕੇ ਦਿਖਾਓ ਤਾਂ ਸਾਡੀ ਇੱਛਯਾ ਪੂਰੀ 
ਹੋ ਜਾਵੇ। ਸਾਹਿਬ ਜੀ ਨੇ ਉਨ੍ਹਾਂ ਦੀ ਤਸੱਲੀ ਵਾਸਤੇ ਜੋ ਸਾਰੇ ਧਨੁਖਾਂ ਵਿੱਚੋਂ ਬਡਾ ਕਠੋਰ ਸੀ, 
ਉਠਾ ਕੇ ਚੜ੍ਹਾ ਕਰ ਦੋਵੇਂ ਗੋਸ਼ੇ ਅਜੇਹੇ ਖਿੱਚੇ ਕਿ ਜਰੜ ਮਰੜ ਕਰਨ ਲੱਗ ਪਏ। ਓਸ ਸਮੇਂ 
ਬਹੁਤ ਜ਼ੋਰ ਲੱਗਣੇ (ਦੁਬਾਰਾ ਜ਼ਖਮ ਖੁਲੂਣੇ) ਕਰ ਜ਼ਖ਼ਮ ਜੋ ਅਜੇ ਅੱਲੇ ਸੇ, ਖੁੱਲ੍ਹ ਗਏ। ਪੁਸ਼ਾਕੀ ਲਹੂ 
ਲੁਹਾਨ ਹੋ ਗਈ। ਓਹ ਉਮਰਾਉ ਤੇ ਸਿੰਘ ਸਭ ਦੇਖ ਕੇ ਖੜੇ ਖੜੇ ਹੀ ਬੱਗੇ ਮੂੰਹ ਹੋ ਗਏ ਤੇ 
ਹਾਹਾਕਾਰ ਕਰਨ ਲੱਗ ਪਏ। ਭਾਵੇਂ ਸਿੰਘਾਂ ਨੇ ਛੇਤੀ ਨਾਲ ਗੁਰੂ ਜੀ ਦੇ ਜ਼ਖ਼ਮ ਤਾਂ ਬੰਨ੍ਹੇ ਅਰ 
ਪਲੰਘ ਉੱਤੇ ਲਿਟਾ ਦਿੱਤੇ ਪਰ ਅੰਤਰਜਾਮੀ ਗੁਰੂ ਜੀ ਨੇ ਆਪਣਾ ਪਰਲੋਕ ਗਵਨ ਦਾ ਦਿਨ 
ਨੇੜੇ ਆਯਾ ਦੇਖ ਕੇ ਮਲ੍ਹਮ ਪੱਟੀ ਭੀ ਨਾ ਕਰਨ ਦਿੱਤੀ। ਜਾਂ ਏਸ ਗੱਲੋਂ ਸਿੱਖ ਨਿੰਮੋਝਾਣੇ ਹੋ 
ਕਰ ਰੋਣ ਲੱਗੇ ਤਾਂ ਮਹਾਰਾਜ ਜੀ ਨੇ ਫੁਰਮਾਯਾ, “ਤੁਸੀਂ ਜ਼ਰਾ ਭਰ ਸੰਸਾ ਨਾ ਕਰੋ। ਅਸੀਂ 
ਸਦਾ ਹੀ ਤੁਸਾਡੇ ਅੰਗ ਸੰਗ ਹਾਂ। ਏਹ ਅਸਥੂਲ ਦੇ ਹਕ ਦੇ ਕਿਸੇ ਅਵਤਾਰ, ਦੇਵਤਾ, ਪੀਰ 
ਪੈਗੰਬਰ ਦਾ ਨਹੀਂ ਰਿਹਾ। ਸਬਦ ਨਿਤ ਹੈ। ਉਹ ਉਪਦੇਸ਼ ਰੂਪ ਸ਼ਬਦ ਤੇ ਆਤਮਾ ਸਾਡਾ; ਜੋ 
ਦੇਹ ਨਾਲੋਂ ਕ੍ਰੋੜਾਂ ਗੁਣੀ ਸ਼ਕਤੀ ਅਧਕ ਰੱਖਦਾ ਹੈ, ਸੋ ਹਮੇਸ਼ ਸਰਬ ਥਾਂ ਤੁਸਾਡਾ ਸਹਾਇਕ 
ਰਹੇਗਾ। ਤਾਂ ਹੀ ਇਹ ਲਿਖਯਾ ਹੈ “ਸਬਦ ਮਿਲਾਵਾ ਹੋਇਸੀ ਦੇਹ ਮਿਲਾਵਾ ਨਾਹਿ” ਜਿਕੂੰ 
ਅਕਾਸ਼ ਸਭ ਦੇ ਸਾਥ ਅਭੇਦ ਹੈ, ਤੈਸੇ ਮੇਰਾ ਆਤਮਾ ਖਾਲਸੇ ਦੇ ਆਤਮਾ ਸਾਥ ਮਿਲਿਆ 
ਹੋਇਆ ਹਮੇਸ਼ ਸਹਾਇਕ ਰਹੇਗਾ। ਹੁਣ ਤੁਸੀਂ ਮੇਰੇ ਏਸ ਉਪਦੇਸ਼ ਨੂੰ ਹਮੇਸ਼ ਧਾਰ ਰੱਖਣਾ। 
ਇਕਤਾਂ ਆਪ ਨੂੰ ਖਾਲਸਾ ਕੌਮ ਹਿੰਦੂ ਤੁਰਕ ਤੋਂ ਵੱਖਰੇ ਮੰਨਦੇ ਰਹਿਣਾ। ਬੇਟੀ ਰੋਟੀ ਦੀ ਸਾਂਝ 

[365] ਤਵਾਰੀਖ ਗੁਰੂ ਖਾਲਸਾ (ਪਾ੩ ੧੦) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਆਪਸ ਮੇ ਰੱਖਣੀ। ਅੰਨਯਮਤੀ ਨਾਲ ਇਹ ਸਾਂਝ ਕਦੇ ਨਾ ਕਰਨੀ। ਦੂਜੇ, ਮਰਨੇ ਪਰਨੇ ਦਾ 
ਸਭ ਬਿਹਾਰ ਗੁਰਮਤ ਅਨੁਸਾਰ ਕਰਦੇ ਰਹਿਨਾ। ਹਿੰਦੂਆਂ ਦੀ ਲਕੀਰ ਤੇ ਫ਼ਕੀਰ ਨਾ ਹੋਣਾ। 
ਦੇਵਤਾ ਨਾ ਮੰਨਣੇ ਪੂਜਣੇ। ਕੇਵਲ ਆਪਣੇ ਇਸ਼ਟ ਦੇਵ ਸ੍ਰੀ (ਗੁਰੂ) ਗੁੰਥ ਸਾਹਿਬ ਨੂੰ; ਜੋ 
ਪ੍ਰਤੱਖ ਉਪਦੇਸ਼ ਸੁਣਾ ਕਰ ਤੁਸਾਡੀ ਕਲਯਾਣ ਕਰਨ ਵਾਲਾ ਹੈ, ਏਸੇ ਨੂੰ ਮੰਨਣਾ ਪੂਜਣਾ। ਚੌਥੇ, 
ਆਪਣੇ ਖਾਲਸਾ ਧਰਮ ਨੂੰ ਹੀ ਆਪਣੇ ਲੋਕ ਪਰਲੋਕ ਦੇ ਸੁਖ ਦਾ ਸਾਧਨ ਸਮਝਣਾ। ਹੋਰ 
ਜਿਤਨੇ ਅੰਨਮਤਾਂ ਦੇ ਕਰਮ ਧਰਮ ਹਨ, ਸਭ ਦੁਖਾਂ ਦੇ ਅਰ ਭੈ ਦੇ ਕਾਰਨ ਸਮਝ ਕੇ ਤਿਆਗ 
ਛੱਡਣੇ। ਪੰਜਵੇਂ, ਸੂਰਬੀਤ ਹੋਣਾ, ਨਿਰਭੈਤਾ ਆਦਿਕ ਗੁਣ ਧਾਰਨ ਕਰਨੇ। ਆਪਣੀ ਕਮਾਈ 
ਸਾਥ ਨਿਰਬਾਹ ਕਰਨਾ। ਕਦੇ ਕਿਸੇ ਅੱਗੇ ਦੀਨ ਨਾ ਹੋਣਾ। ਕੂੜ ਨਾ ਬੋਲਣਾ, ਸਤ ਪਰਤਗ 
ਹੋਣਾ। ਆਤਮਾ ਅਨਾਤਮਾ ਦਾ ਨਿਰਨੇ ਕਰ ਕੇ ਅਨਾਤਮਾਂ ਦਾ ਤਿਆਗ, ਆਤਮਾ ਦਾ ਗੁਹਣ 
ਦਿੜ ਪਰਤੇ ਕਰਨਾ। ਆਤਮਾ ਨੂੰ ਅਨਾਤਮਾ ਰੂਪ ਤੀਨੋਂ' ਦੇਹੋਂ ਸੇ ਵੱਖਰਾ, ਪ੍ਰਮਾਤਮਾ ਸਾਥ ਸਦਾ 
ਅਭੇਦ ਮੰਨਣਾ। ਛੀਵਾਂ, ਆਪਸ ਵਿੱਚ ਪਯਾਰ ਰੱਖ ਕੇ ਇੱਕ ਮੁੱਠੀ ਬਣੇ ਰਹਿਣਾ। ਸਜੇ ਖੱਬੇ 
ਕਰਨਾ। ਆਪਸ ਵਿੱਚ ਸੱਚੇ ਮਿੱਤਰ ਬਣੇ ਰਹਿਣਾ। ਸੱਤਵੇਂ, ਜੰਗ ਵਿੱਚੋਂ ਹਾਰ ਮੰਨ ਕੇ ਮੁੜ 
ਲੜਨੋਂ' ਕਦੇ ਨਹੀਂ ਟਲਨਾ ਅਤੇ ਬੈਰੀ ਉੱਤੇ ਵਿਛਣਾ ਨਹੀਂ। ਆਪਣੇ ਇਸ਼ਟ ਗੁਰੂ ਦੇਵ ਅੱਗੇ 
ਸੀਸ ਝੁਕਾਉਣਾ ਅਰਦਾਸ ਕਰਨੀ। ਹੋਰ ਕਿਸੇ ਅੱਗੇ ਸਿਰ ਨਹੀਂ ਝੁਕਾਉਣਾ। ਬਿਦਯਾ ਹੁਨਰ; 
ਜੋ ਸੁਖਦਾਈ ਲਾਭਦਾਇਕ ਹੋਵੇ, ਓਹ ਜਜੋਂ ਜਯੋਂ ਕਰ ਕੇ ਨਿਤਪੁਤੀ ਸੰਪਾਦਨ ਕਰਦੇ ਰਹਿਣਾ। 
ਆਲਸ ਨਹੀਂ ਕਰਨੀ। ਯਾਰੀ, ਚੋਰੀ, ਠੱਗੀ, ਨਿੰਦਾ, ਚੁਗਲੀ, ਬਖੀਲੀ ਕਦੇ ਨਾ ਕਰਨੀ। 
ਦੁਨੀਆਂ ਦੀ ਦੌਲਤ ਵਾਸਤੇ, ਝੂਠ ਨਾ ਬੋਲਣਾ। ” 
ਏਹੋ ਜੇਹੇ ਅਨੇਕ ਪ੍ਰਕਾਰ ਦੇ ਸੁਖਦਾਈ ਉਪਦੇਸ਼ ਸੁਣ ਕੇ ਖਾਲਸੇ ਜੀ ਨੇ ਬੇਨਤੀ ਕੀਤੀ ਕਿ ਸੱਚੇ 

ਪਾਤਸ਼ਾਹ ! ਪਿਛਲੇ ਗੁਰੂ ਆਪਣੇ ਚੋਲਾ ਛੱਡਦੇ ਸਮੇਂ ਅੱਗੇ ਨੂੰ ਆਪਣੀ ਜਗ੍ਹਾ ਹੋਰ ਗੁਰੂ ਥਾਪ ਕੇ 
ਓਸ ਦੇ ਲੜ ਸੰਗਤ ਨੂੰ ਲਾਉਂਦੇ ਰਹੇ ਹਨ। ਹੁਣ ਆਪ ਸਾਨੂੰ ਕਿਸ ਦੇ ਚਰਨੀ ਲਾ ਚੱਲੇ ਹੋ? 
ਕਿਉਂਕਿ ਜੀਕੂੰ ਇੱਕ ਬੰਨ੍ਹ ਬਿਨਾਂ ਬੁਹਾਰੀ ਨਿਕਾਰੀ ਹੋ ਕੇ ਖਿੱਲਰ ਜਾਂਦੀ ਹੈ, ਏਸੇ ਭਾਂਤ ਇੱਕ 
ਗੁਰੂ ਰੂਪੀ ਬੰਨ੍ਹਣ ਬਿਨਾਂ ਸਭ ਸੰਗਤ ਦੇ ਤਿੱਤੁ ਬਿਤਰ ਹੋ ਜਾਣੇ ਦਾ ਡਰ ਹੈ।” ਇਹ ਬੇਨਤੀ 
ਸਿੱਖਾਂ ਦੀ ਸੁਣ ਕੇ ਗੁਰੂ ਜੀ ਨੇ ਫੁਰਮਾਇਆ, ' “ਭਾਈ ਸਿੱਖੋ ! ਅਸੀਂ ਤੁਸਾਨੂੰ ਇੱਕ ਐਸੇ ਗੁਰੂ 
ਦੇ ਲੜ ਲਾਉਂਦੇ ਹਾਂ ਜੋ ਕਦੇ ਭੀ ਕਾਯਾਂ ਨਾ ਬਦਲੇ। ਸਦਾ ਇੱਕ ਰਸ ਅਜਰ ਅਮਰ ਬਣਿਆ 
ਰਹੇ ਅਤੇ ਪੱਖ ਪਾਤ ਬਿਨਾਂ ਸੱਚਾ ਅਥਕ ਉਪਦੇਸ਼ ਹਮੇਸ਼ ਕਲੇਸ਼ ਕਾਟਕ ਕਰਦਾ ਰਹੇ। ਐਸਾ 
ਸਮਦਰਸੀ, ਨਿਰਬਿਕਾਰ, ਅਚਾਹ ਸਤਗੁਰੂ ਥਾਪਾਂਗੇ, ਜੋ ਤੁਸਾਡੀਆਂ ਸਰਬ ਕਾਮਨਾ ਪੂਰੀਆਂ 
ਕਰਦਾ ਰਹੇ ਅਤੇ ਕਾਰ ਭੇਟ ਭੀ ਕਦੇ ਕੁਛ ਨਾ ਮੰਗੇ। ਏਤਨੇ ਬਚਨ ਕਰ ਕੇ ਕਲਗੀਧਰ ਜੀ ਨੇ 
ਆਦਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਕਰਵਾ ਕਰ (ਗੁਰੂ ਗੁੰਥ ਸਾਹਿਬ ਨੂੰ ਗੁਰਤਾ) ਪੰਜ ਪੈਸੇ 
ਇੱਕ ਨਾਲੀਯੇਰ ਅੱਗੇ ਧਰ ਕੇ ਚਾਰ ਪ੍ਰਕਰਮਾਂ ਕਰ ਮੱਥਾ ਟੇਕ ਦਿੱਤਾ ਤੇ ਸਰਬ ਖਾਲਸੇ ਨੂੰ 
ਸਾਹਿਬ ਤੁਸਾਡਾ ਸਤਗੁਰੂ ਹੋਯਾ। ” 

ਆਗਯਾ ਭਈ ਅਕਾਲ ਕੀ ਤਭੀ ਚਲਾਯੋ ਪੰਥ। 

ਸਭ ਸਿੱਖਨ ਕੋ ਹੁਕਮ ਹੈ ਗੁਰੂ ਮਾਨਿਓਂ ਗ੍ਰੰਥ। 

ਗੁਰੂ ਗ੍ਰੰਥ ਕੋ ਮਾਨੀਓਂ ਪ੍ਰਗਟ ਗੁਰਾਂ ਕੀ ਦੇਹ। 

ਜੋ ਪੁਭੁ ਕੋ ਮਿਲਣਾ ਚਹੇ ਖੋਜ ਸਬਦ ਮੈਂ ਲੇਹ। 


“ਲੈਣਾ ਦੇਣਾ ਪੂਛਣਾ ਕਹਿਣਾ ਗੋਪ ਸੁਣਾਇ। ਖਟ ਲੱਖਣ ਇਹ ਮੀਤ ਕੇ ਭੋਜਨ ਖਾਇ ਖਵਾਇ। 

ਏਸੇ ਹੁਕਮ ਨੂੰ ਸਭ ਸਿੱਖਾਂ ਨੇ ਮੰਨ ਕੇ ਗ੍ਰੰਥ ਸਾਹਿਬ ਜੀ ਅੱਗੇ ਮੱਥਾ ਟੇਕਿਆ ਪ੍ਰਕਰਮਾਂ ਕੀਤੀਆਂ। ਓਸ 
ਦਿਨ ਤੋਂ ਸ੍ਰੀ (ਗੁਰੂ) ਗੁੰਥ ਸਾਹਿਬ ਜੀ ਨੂੰ ਸਤਿਗੁਰੂ ਮੰਨਣ ਲੱਗੇ। ਏਸ ਭਾਂਤ ਸ੍ਰੀ ਗੁਰੂ ਗੁੰਥ ਜੀ 
ਨੂੰ ਗੁਰੂ ਥਾਪ ਕੇ ਮਹਾਰਾਜ ਨੇ ਬਹੁਤ ਸਾਰਾ ਕੜਾਹ ਪੁਸ਼ਾਦ, ਪੂਰੀਆਂ, ਕਚੌਰੀਆਂ, ਬੂੰਦੀ, 
ਭਾਜੀ ਤਿਆਰ ਕਰਾ ਕੇ ਸਿੱਖਾਂ ਸਾਧਾਂ ਬ੍ਰਹਮਣਾਂ ਗ਼ਰੀਬਾਂ ਨੂੰ ਛਕਾਯਾ। ਓਹ ਦਿਨ ਸਾਰਾ ਲੰਗਰ 
ਬਰਤਾਉਣ ਵਿੱਚ ਗਿਆ। ਸਿੱਖਾਂ ਨੇ ਗੁਰੂ ਜੀ ਦੇ ਹੁਕਮ ਅਨੁਸਾਰ ਚੰਦਨ ਦੇ ਭਾਰ ਇੱਕ ਜਗ੍ਹਾ 
ਜਮ੍ਹਾਂ ਕਰਾ ਕੇ ਭਾਈ ਦਯਾ ਸਿੰਘ ਧਰਮ ਸਿੰਘ ਸੰਤੋਖ ਸਿੰਘ ਹਰਦਿਤ ਸਿੰਘ ਆਦਿਕ ਸਿੱਖਾਂ ਨੇ 
ਓਸ ਚਿਖਾ ਦੇ ਚੁਫੇਰੇ ਕਨਾਤ ਖੜੀ ਕਰਵਾ ਦਿੱਤੀ। ਰਾਤ ਜਾਗਾ ਹੋਯਾ ਸ਼ਬਦ ਕੀਰਤਨ ਬਾਣੀ 
ਦਾ ਉਚਾਰ ਸਾਰੀ ਰਾਤ ਹੁੰਦਾ ਰਿਹਾ। ਅੰਮ੍ਰਿਤ ਵੇਲੇ ਸਭ ਸੰਗਤ ਨੇ ਇਸ਼ਨਾਨ ਕਰ ਕੇ ਗੁਰੂ 
ਸਾਹਿਬ ਜੀ ਅੱਗੇ ਆ ਮੱਥਾ ਟੇਕਿਆ। ਗੁਰੂ ਜੀ ਕੀ ਤਿਆਰੀ ਪ੍ਰਲੋਕ ਗਵਨ ਦੀ ਦੇਖ ਕੇ 
ਅਨੇਕ ਸਿੱਖਾਂ ਦੇ ਅੱਥਰੂ ਬਹਿ ਤੁਰੇ। ਗੁਰੂ ਜੀ (ਅੰਤਿਮ ਉਪਦੇਸ਼) ਬੋਲੇ, “ਮੇਰੇ ਪਿਆਰੇ ਖਾਲਸਾ! 
ਅਕਾਲਪੁਰਖ ਦੀ ਨੇਤ ਕਿਸੇ ਤੋਂ ਨਹੀਂ ਟਲੀ। ਉੱਤਮ ਪੁਰਖ ਟਾਲਣਾ ਭੀ ਨਹੀਂ ਚਾਹੁੰਦੇ ਅਰ 
ਅਵਤਾਰ, ਪੈਗੰਬਰ, ਰਿਖੀ, ਮੁਨੀ, ਜੁਗੀਸ਼ਰ, ਭਗਤ, ਸੰਤ ਜੋ ਕੋਈ ਸੰਸਾਰ ਵਿੱਚ ਆਇਆ 
ਹੈ, ਸਭ ਚਲੇ ਗਏ ਹਨ। ਕਾਲ ਸਰੀਰ ਦੇ ਸਿਰ ਪਰ ਬਲੀ ਹੈ। ਏਹ ਸਾਰਾ ਬ੍ਰਹਮੰਡ, ਪੰਜੇ 
ਤਤ, ਤੀਨੋਂ ਗੁਣ, ਬ੍ਰਹਮਾਂ, ਬਿਸ਼ਨੂੰ, ਸ਼ਿਵ ਆਦਿਕ ਦੇਵਤਾ, ਸਭ ਆਪਣੀ ਆਪਣੀ ਉਮਰ 
ਭੋਗ ਕੇ ਅੰਤ ਨੂੰ ਕਾਲ ਭਗਵਾਨ ਦੀ ਚਬੀਣੀ ਹੋ ਜਾਂਦੇ ਹਨ। ਏਸ ਵਾਸਤੇ ਅਸਸ਼ੂਲ ਦੇਹ ਵਿੱਚ 
ਮੋਹ ਰੱਖਣਾ ਚੰਗਾ ਨਹੀਂ। ਜੋ ਪੁਰਖ ਮੋਹ ਮਾਯਾ ਵਿੱਚ ਫਸ ਕੇ ਦੇਹ ਸਾਥ ਸਨੇਹ ਰੱਖਦੇ ਹਨ, 
ਸੇ ਚੁਰਾਸੀ ਦੇ ਬੇਅੰਤ ਕਲੇਸ਼ ਤੇ ਦੁੱਖ ਪਾਉਂਦੇ ਹਨ। ਜੇਹੜੇ ਗੁਰਮੁਖ ਲੋਗ “ਸੱਤਨਾਮ ਸ੍ਰੀ 
ਵਾਹਿਗੁਰੂ” ਏਹ ਜਾਪ ਕਰਦੇ ਹੋਏ ਆਪ ਨੂੰ ਸੱਤ ਚਿੱਤ ਆਨੰਦ ਰੂਪ ਬ੍ਰਹਮ ਸਮਝਦੇ ਹਨ, 
ਓਹ ਮਲਾਹਾਂ ਦੀ ਤਰ੍ਹਾਂ ਭਵਸਾਗਰ ਤੋਂ ਤਰ ਕੇ ਹੋਰਨਾਂ ਨੂੰ ਭੀ ਤਾਰ ਲੈ ਜਾਂਦੇ ਹਨ। ਜਿਕੂੰ ਮੇਘ 
ਆਕਾਸ ਵਿੱਚੋਂ ਪੁਗਟ ਹੋ, ਬਰਖਾ ਕਰ, ਸ਼ਾਂਤੀ ਗ਼ੁਜ਼ਾਰ ਕੇ ਫੇਰ ਓਸੇ ਆਕਾਸ਼ ਵਿੱਚ ਲੀਨ ਹੋ 
ਜਾਂਦੇ ਹਨ, ਏਸੇ ਭਾਂਤ ਸਤਗੁਰੂ ਚਿਦਾਕਾਸ਼ ਰੂਪ ਬ੍ਰਹਮ ਵਿੱਚੋਂ ਪ੍ਰਗਟ ਹੋ ਜੀਵਾਂ ਨੂੰ ਸ਼ਾਂਤੀ 
ਬਰਤਾ, ਮੁੜ ਬ੍ਰਹਮ ਵਿੱਚ ਲੀਨ ਹੋ ਰਹਿੰਦੇ ਹਨ। ਯਥਾ: 
ਜਨਮ ਮਰਣ ਦੁਹਹੂ ਮਹਿ ਨਾਹੀ ਜਨ ਪਰਉਪਕਾਰੀ ਆਏ ॥ 
(ਸੂਹੀ, ਮ੩ ੫ - ੭੪੯) 
ਖਾਲਸਾ ਜੀ! ਤੁਸਾਂ ਨੂੰ ਅਸਾਂ ਅਕਾਲ ਪੁਰਖ ਦੇ ਲੜ ਲਾਇਆ ਤੇ ਸ਼ਕਤੀ ਦੀ ਗੋਦ ਵਿੱਚ ਪਾਇਆ ਹੈ। 
ਸਤ ਸੰਤੋਖ ਨਾਲ ਆਪਸ ਵਿੱਚ ਪਯਾਰ ਰੱਖ ਕੇ ਆਨੰਦ ਭੋਗੋ। ਕੋਈ ਤੁਸਾਡਾ ਮੂੰਹ ਮੋੜਨ 
ਵਾਲਾ ਨਹੀਂ ਹੋਵੇਗਾ। 

ਗੁਰੂ ਜੀ ਦਾ ਜੋਤੀ ਜੋਤ ਸਮਾਉਣਾ 
ਓਧਰ ਜਦ ਚੁਫੇਰੇ ਦੇ ਪਿੰਡਾਂ ਤੇ ਨਦੇੜ ਸ਼ਹਿਰ ਵਿੱਚ ਏਹ ਖ਼ਬਰ ਹੋਈ ਕਿ ਗੁਰੂ ਗੋਬਿੰਦ ਸਿੰਘ ਸਾਹਿਬ, 
ਜਿਨ੍ਹਾਂ ਨੇ ਵੈਰੀਆਂ ਦੇ ਬ੍ਰਿੰਦਾ ਬਨ ਨੂੰ ਅੱਗ ਵਾਂਡੂੰ ਦਾਹ ਕਰ ਕੇ ਹਿੰਦਵਾਇਨ ਦੀ ਰੱਖਿਆ 
ਕੀਤੀ ਹੈ, ਅੱਜ ਓਹ ਸੱਚਖੰਡ ਨੂੰ ਗਵਨ ਕਰਨਗੇ। ਚਲੋ ਸ਼ੀਘਰ ਦਰਸ਼ਨ ਕਰ ਆਈਏ। ਏਸੇ 
ਭਾਂਤ ਗੁਰੂ ਜੀ ਦੇ ਉਪਕਾਰ ਤੇ ਗੁਣ ਚਿਤਵਦੇ ਹੋਏ ਬਰਣਾਂ ਆਸ਼ੂਮਾਂ ਵਾਲੇ ਸਭ ਲੋਗ ਗੁਰੂ ਜੀ 
ਕੇ ਦੀਦਾਰ ਨੂੰ ਐਤਨੇ ਕੁ ਆਏ ਜੋ ਇੱਕ ਬਡਾ ਭਾਰੀ ਮੇਲਾ ਭਰ ਗਿਆ ਤੇ ਗੁਰੂ ਜੀ ਨੇ ਭੀ 
ਖੁੱਲ੍ਹੇ ਦਿਦਾਰ ਦੇ ਕੇ ਸਭ ਨੂੰ ਨਿਹਾਲ ਕੀਤਾ। ਫੇਰ ਨਵੀਨ ਸ਼ਸਤ੍ਰ ਬਸਤ੍ਰ ਸਜਾਏ। ਜਿਗਾ 
ਕਲਗੀ ਮੋਤੀਆਂ ਦੀ ਮਾਲਾ ਪਹਿਨੀ। ਕਨਾਤ ਅੰਦਰ ਜੋ ਚਿਖਾ ਤਿਆਰ ਕਰ ਰੱਖੀ ਸੀ, ਜਦ 
ਓਸ ਵੰਨੀ ਜਾਣ ਲੱਗੇ ਤਾਂ ਅਨੇਕ ਸਿੰਘਾਂ ਦੀਆਂ ਭੁੱਬਾ ਨਿੱਕਲ ਗਈਆਂ। ਮਹਾਰਾਜ ਜੀ ਨੇ ਖੜੇ 
ਹੋ ਕੇ ਸਭ ਨੂੰ ਧੀਰਜ ਦੇ ਕੇ, ਇਹ ਗਯਾਨ ਦਿੜਾਯਾ ਕਿ ਤੁਸੀਂ ਦੇਹ ਸਾਥ ਸਨੇਹ ਨਾ ਕਰੋ। 
ਸ਼ਬਦ ਸਾਥ ਪਯਾਰ ਬਢਾਓ। ਜਿਕੂੰ ਨਦੀ ਕਨਾਰੇ ਬ੍ਰਿਛ, ਬਾਲੂ ਰੇਤੇ ਦੀ ਕੰਧ, ਕਾਗ਼ਜ਼ਾਂ ਦੀ 
ਹੈ। ਅਸੀਂ ਆਤਮਾ ਕਰ ਕੇ ਸਦਾ ਹੀ ਤੁਸਾਡੇ ਅੰਗ ਸੰਗ ਹਾਂ। ਅਕਾਲ ਪੁਰਖ ਤੁਸਾਡਾ ਰੱਖਕ 
ਹੈ। ਜਿੱਥੇ ਪੰਜ ਸਿੰਘ ਗੁਰਬਾਣੀ ਦੇ ਪਯਾਰੇ ਅਰਦਾਸਾ ਸੋਧਨਗੇ, ਓਥੇ ਹੀ ਮੈਨੂੰ ਹਾਜ਼ਰ ਸਮਝੋ। 
ਸਭ ਕਾਰਜ ਤੁਸਾਡੇ ਸਿੱਧ ਹੋ ਜਾਇਆ ਕਰਨਗੇ। ਜੇਹੜੇ ਸਿੰਘ ਜੰਗ ਵਿੱਚ ਸਨਮੁਖ ਸਕਾਮ 
ਜੂਝਣਜੇ ਓਹ ਸੁਰਗ ਦੇ ਸਾਰੇ ਭੋਗ ਭੋਗ ਕੇ ਫੇਰ ਮੇਰੇ ਪਾਸ ਸੱਚਖੰਡ ਵਿੱਚ ਆਉਣਗੇ। ਜੇਹੜੇ 
ਨਿਸ਼ਕਾਮ ਜੂਝਨਗੇ, ਓਹ ਓਸੇ ਘੜੀ ਸੱਚਖੰਡ ਦੇ ਨਿਵਾਸੀ ਹੋਣਗੇ ਜਿੱਥੇ ਕਦੇ ਕਾਲ ਦਾ ਜਾਲ 
ਤੇ ਰੋਗ ਨਹੀਂ ਬਿਆਪਦਾ। ਸਦਾ ਹੀ ਜਵਾਨੀ ਬਣੀ ਰਹਿੰਦੀ ਹੈ। ਬਾਂਛਿਤ ਲੋਗ ਕਲਪ ਪ੍ਰਯੰਤ 
ਭੋਗ ਕੇ ਮਹਾਂ ਪੁਲੈ ਦੇ ਸਮੇਂ ਬੁਹਮ ਵਿੱਚ ਅਭੇਦ ਹੋ ਜਾਵੋਗੇ: 
ਜਿਉ ਜਲ ਮਹਿ ਜਲੁ ਆਇ ਖਟਾਨਾ ॥ ਤਿਉ ਜੋਤੀ ਸੰਗਿ ਜੋਤਿ ਸਮਾਨਾ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੮) 
ਏਹੋ ਦਰਜਾ ਤੇ ਕੈਵਲ ਮੋਖ ਗੁਰੂ ਕੇ ਪਿਆਰੇ ਸੱਚੇ ਸਿਦਕੀ ਸਿੱਖਾਂ ਸਾਧਾਂ ਨੂੰ ਪ੍ਰਾਪਤ ਹੁੰਦੀ ਹੈ। ਇਹ 
ਕਹਕੇ ਸਭ ਨੂੰ ਆਗਯਾ ਕੀਤੀ ਕਿ ਜਪੁ ਸਾਹਿਬ ਦਾ ਪਾਠ ਕਰੋ। ਖਾਲਸਾ ਧਰਮ ਵਿੱਚ ਰੋਣ ਦਾ 
ਹੁਕਮ ਨਹੀਂ ਅਤੇ ਨਾ ਹੀ ਪਿੰਡ ਪੱਤਲ ਦੀਵਾ ਕਰਨਾ ਕਰਾਉਣਾ। ਜਿੱਥੇ ਕਿਸੇ ਦਾ ਸਸਕਾਰ 
ਹੋਵੇ, ਓਸੇ ਥਾਂ ਓਸ ਦੀ ਭਸਮ ਧਰਤੀ ਅੰਦਰ ਕਰ ਦੇਣੀ। ਜਲ ਨੇੜੇ ਹੋਵੇ ਤਾਂ ਓਸ ਵਿੱਚ ਪਾ 
ਦੇਣੀ। ਸ੍ਰੀ ਗੁਰੂ ਗੰਥ ਸਾਹਿਬ ਜੀ ਦਾ ਪਾਠ ਕਰਨਾ ਯਾ ਕਰਾਉਣਾ। ਬਿਹੰਗਮਾਂ ਸਿੰਘਾਂ ਨੂੰ 
ਪੁਸ਼ਾਕੇ ਤੇ ਗੱਫੇ ਯਥਾ ਸ਼ਕਤ ਦੇਣੇ। ਪ੍ਰੇਤ ਪ੍ਰੇਤ ਨਹੀਂ ਕਰਾਉਣਾ, ਸਿਆਪਾ ਸੋਗ ਨਹੀਂ ਕਰਨਾ, 
ਸਾਡੇ ਪਿੱਛੋਂ ਇਥੇ ਦੇਗ ਚਲਾਉਣੀ। ਸਮਾਧ ਨਹੀਂ ਬਨਾਉਣੀ। ਜੋ ਸਮਾਧ ਬਣਾਵੇਗਾ ਓਸ ਦਾ 
ਸਰਬੰਸ ਨਹੀਂ ਰਹੇਗਾ। 
ਸੰਤੋਖ ਸਿੰਘ ਲਾਂਗਰੀ ਨੇ ਬੇਨਤੀ ਕੀਤੀ, “ਸੱਚੇ ਪਾਤਸ਼ਾਹ ! ਇਸ ਦੇਸ ਤਾਂ ਸਿੱਖੀ ਹੀ ਨਹੀਂ ਹੈ, ਤਾਂ 
ਦੇਗ ਵਰਤਣ ਵਾਸਤੇ ਮਾਯਾ ਕਿੱਥੋਂ ਆਵੇਗੀ?” ਮਹਾਰਾਜ ਬੋਲੇ, “ਭਾਈ ਸਿੱਖੋ ! ਧੀਰਜ ਰੱਖੋ 
ਏਥੇ ਅਟੋਟ ਦੇਗ ਚਲੇਗੀ, ਅਰ ਇੱਕ ਸਿੱਖ ਐਸਾ ਹੋਵੇਗਾ ਜੋ ਸਾਰੀ ਟੈਹਲ ਕਰ ਕੇ ਜਸ 
ਲਵੇਗਾ।” ਏਹੋ ਜੇਹੇ ਬਚਨ ਕਰਦੇ ਹੋਏ ਅਰਦਾਸਾ ਸੋਧ ਕਰ ਕੱਤਕ ਸੁਦੀ ਪੰਚਮੀ ਸੰਮਤ 
1765 ਬਿਕ੍ਰਮੀ ਨੂੰ ਜਦ ਗੁਰੂ ਜੀ ਕਨਾਤ ਦੇ ਅੰਦਰ ਵੜ ਕੇ ਚੰਦਨ ਦੀ ਚਿਖਾ ਉੱਤੇ ਪਦਮ 
ਆਸਨ ਕਰ ਕੇ ਜਾ ਬੈਠੇ, ਤਦ ਭਾਵੇਂ ਗੁਰੂ ਜੀ ਦਾ ਬਚਨ ਮੰਨ ਕੇ ਸਭ ਸਿੰਘ ਕਨਾਤ ਤੋਂ 
ਬਾਹਰ ਤਾਂ ਹੋ ਖੜੋਤੇ, ਪਰ ਸਭਨਾਂ ਦੀਆਂ ਅਖਾਂ ਅੱਗੇ ਗ਼ਮ ਦਾ ਅੰਧੇਰਾ ਛਾ ਗਿਆ। ਅਰ ਗੁਰੂ 
ਜੀ ਜੋਗ ਆਸਨ ਨਿਕਾਲ ਕੇ ਅਗਨੀ ਦੀ ਲਾਟ ਵਿੱਚ ਲਾਟ ਰੂਪ ਹੋ ਗਏ ਤਾਂ ਅਨੇਕ ਸਿੰਘ 
ਗੁਰੂ ਜੀ ਦਾ ਬਿਓਗ ਨਾ ਸਹਾਰ ਕੇ ਬਯਾਕੁਲ ਹੋ ਕੇ ਡਿਗ ਪਏ ਤੇ ਸਭ ਪਰ ਐਸਾ ਕਰੁਣਾ ਰਸ 
ਵਰਤਿਆ ਕਿ ਕੋਈ ਕਿਸੇ ਨੂੰ ਸੰਬੋਧਨ ਵਾਲਾ ਨਾ ਰਿਹਾ। ਅਕਾਸ਼ ਵਿੱਚ ਪ੍ਰਕਾਸ਼ ਤੇ “ਜੈ ਜੈ 

ਕਾਰ” ਦੀ ਧੁਨੀ ਹੋਣੇ ਕਰ ਸਭ ਲੋਗ ਅਚਰਜ ਮੰਨ ਗਏ ਅਰ ਬੁਹਮਾਦਿਕ ਵੱਡੇ ਛੋਟੇ ਦੇਵਤਾ 
ਸਿੱਧ, ਰਿਖੀਸ਼ਰ, ਮੁਨੀਸ਼ੂਰ, ਜੋਗੀਸ਼ੂਰ ਸਭ ਗੁਰੂ ਜੀ ਦੇ ਦਰਸ਼ਨ ਵਾਸਤੇ ਆਏ ਤੇ ਪੁਸ਼ਪਾਂ 
ਜਲੀਆਂ ਅਰਪਣ ਕਰ ਕੇ ਸਭ ਨੇ ਜੈ ਜੈ ਕਾਰ ਉਚਾਰੇ। 

ਏਧਰ ਸਿੰਘ ਸੋਚਾਂ ਵਿੱਚ ਪਏ ਹੋਏ ਅਗਨੀ ਦੀ ਲਾਟ ਵਲ ਤੱਕ ਰਹੇ ਸੇ ਕਿ ਤਵੇਲੇ ਵਿੱਚੋਂ ਇੱਕ ਸਿੰਘ 
ਨੇ ਆ ਕੇ ਆਖਿਆ, “ਖ਼ਬਰ ਨਹੀਂ ਕੀ ਭਾਵੀ ਵਰਤੀ ਕਿ ਕੁਮੈਤ ਘੋੜਾ ਕਾਠੀ ਸਮੇਤ ਤਬੇਲੇ 
ਵਿੱਚ ਨਹੀਂ ਰਿਹਾ।” ਇਹ ਗੱਲ ਸੁਣ ਕੇ ਸਭ ਨੂੰ ਵਧੇਰੇ ਹੈਰਾਨੀ ਹੋਈ ਤੇ ਜਿਤਨੇ ਮੂੰਹ ਸੇ 
ਉਤਨੀ ਭਾਖਿਆ ਹੋ ਕੇ ਅਨੇਕ ਪ੍ਰਕਾਰ ਦੀਆਂ ਕਲਪਣਾ ਕਰਨ ਲੱਗੇ। ਏਤਨ ਨੂੰ ਇੱਕ ਹਿੰਦੂ 
ਫ਼ਕੀਰ ਨੇ ਸਿੰਘਾਂ ਨੂੰ ਆਖਿਆ, “ਤੁਸੀਂ ਕਿਸ ਚੀਜ਼ ਦਾ ਸ਼ੋਕ ਕਰ ਰਹੇ ਹੋ? ਗੁਰੂ ਜੀ ਤਾਂ 
ਕੁਮੈਤ ਘੋੜੇ ਪਰ ਸਵਾਰ ਹੋਏ ਜਾਂਦੇ ਹੁਣੇ ਮੈਨੂੰ ਮਿਲੇ ਹਨ ਤੇ ਮੈਂ ਦਰਸ਼ਨ ਕਰ ਕੇ ਮੱਥਾ ਟੇਕ ਕੇ 
ਆਇਆ ਹਾਂ ਤੇ ਉਨ੍ਹਾਂ ਮੈਨੂੰ ਇਹ ਸਨੇਹਾ ਭੀ ਦਿੱਤਾ ਹੈ ਕਿ ਤੂੰ ਸਭਨਾਂ ਸਿੰਘ ਨੂੰ ਆਖ ਦੇਵੀਂ 
ਕਿ ਓਹ ਜ਼ਰਾ ਭਰ ਸੰਸਾ ਸ਼ੋਕ ਨਾ ਕਰਨ ਤੇ ਕੁਮੈਤ ਘੋੜਾ ਸੋਨੇ ਦੀ ਕਾਠੀ ਸਮੇਤ ਅਸੀਂ ਆਪੇ 
ਲੈ ਚਲੇ ਹਾਂ। ਇਹ ਗੱਲਾਂ ਸੁਣ ਕੇ ਭਾਵੇਂ ਸਿੰਘਾਂ ਨੂੰ ਹੋਰ ਭੀ ਅਜੀਬ ਚਕਚੌਂਧੀ ਜੇਹੀ ਲਗ ਗਈ 
ਸੀ ਪਰ ਭਾਈ ਦਯਾ ਸਿੰਘ ਜੇਹੇ ਸਿਦਕੀ ਭਰੋਸੇ ਵਾਲੇ ਸਿੰਘਾਂ ਨੇ ਓਸ ਸਾਧੂ ਦੇ ਬਚਨ ਸੱਚੇ 
ਸਮਝ ਕੇ ਮੰਨ ਲੀਤੇ ਅਤੇ ਦ੍ਰਿੜ ਕਰ ਲਿਆ ਕਿ ਗੁਰੂ ਸਾਹਿਬ ਜੀ ਪੂਰਨ ਬ੍ਰਹਮ ਨਿਰਵਿਕਾਰ 
ਅਕ੍ਰੈ ਅਬਿਨਾਸ਼ੀ ਰੂਪ ਹਨ। ਜੰਮਣ ਮਰਣ ਵਿੱਚ ਕਦੇ ਨਹੀਂ ਆਉਂਦੇ। ਕੇਵਲ ਧਰਤੀ ਦਾ ਭਾਰ 
ਉਤਾਰਨ ਵਾਸਤੇ ਆਏ ਸੇ। ਸੋ ਧਰਮ ਦੀ ਪੁਵਿਰਤੀ, ਅਧਰਮ ਦੀ ਨਿਰਵਿਰਤੀ ਅਤੇ ਜ਼ਾਲਮ 
ਤੁਰਕਾਂ ਦਾ ਤੇਜ਼ ਪ੍ਰਤਾਪ ਨਸ਼ਟ ਕਰ ਕੇ, ਆਪਣੇ ਲੋਕ ਨੂੰ; ਜਿੱਥੋਂ ਆਏ ਸੇ, ਚਲੇ ਗਏ। ਤੁਸੀਂ 
ਹੋਰ ਕੋਈ ਕਲਪਣਾਂ ਨਾ ਕਰੋਂ ਤੇ ਜੋ ਕੁਛ ਓਹ ਕਹਿ ਗਏ ਹਨ ਓਹੋ ਕਮਾਓ। 

ਏਸੇ ਭਾਂਤ ਦੇ ਹੋਰ ਬਚਨ ਸੁਣ ਕੇ ਸਭ ਨੂੰ ਧੀਰਜ ਤੇ ਸਬਰ ਆ ਗਿਆ ਸਭ ਨੇ ਇਸ਼ਨਾਨ ਕੀਤੇ ਕੜਾਹ 
ਪ੍ਰਸ਼ਾਦ ਵਰਤਾਏ ਤੇ ਫੇਰ ਸਭ ਸਿੰਘ ਅਕਨੇ ਹੋਂ ਕੇ ਅੰਗੀਠੇ ਦੇ ਚੁਫੇਰੇ ਪੈਹਰੇ ਬੈਠ ਗਏ। ਸਾਰੀ 
ਰਾਤ ਭਜਨ ਕਰਦੇ ਰਹੇ। ਭਾਵੇਂ ਗੁਰੂ ਜੀ ਇਹ ਹੁਕਮ ਦੇ ਗਏ ਸੇ ਕਿ ਸਾਡਾ ਅੰਗੀਠਾ ਨਾ 
ਫੋਲਣਾ ਤੇ ਸਮਾਧ ਨਾ ਬਣਾਉਣੀ। ਪਰ ਸਿੰਘਾਂ ਨੇ ਪ੍ਰੇਮ ਵਿੱਚ ਆ ਕੇ ਦੋਵੇਂ ਹੀ ਕੰਮ ਕੀਤੇ, 
ਅੰਗੀਠੇ ਵਿੱਚੋਂ ਇੱਕ ਕਰਦ ਤੋਂ ਬਿਨਾਂ ਹੋਰ ਕੁਛ ਨਾ ਲੱਭਾ। ਤਦ ਓਸ ਸਾਧੂ ਦਾ ਕਹਿਣਾ ਮੰਨ 
ਕੇ ਨਿਸ਼ਚੇ ਕਰ ਲਿਆ ਕਿ ਇਹ ਗੁਰੂ ਜੀ ਭੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਵਾਂਗ ਸਣ ਦੇਹ 
ਸੱਚਖੰਡ ਗਏ ਹਨ ਪਰ ਤਾਂ ਭੀ ਉਨ੍ਹਾਂ ਦੇ ਬਚਨਾਂ ਦੇ ਉਲਟ ਸਮਾਧ ਠਟ ਕੇ ਚੌਰੀ ਕਰਨ ਤੇ 
ਮੱਥਾ ਟੇਕ ਕੇ ਫ਼ੁੱਲ ਚੜ੍ਹਾਉਣ ਲਗ ਪਏ। ਓਹੋ ਸਮਾਧ ਹੁਣ ਗੋਦਾਵਰੀ ਗੰਗਾ ਕਿਨਾਰੇ ਅਬਚਲ 
ਨਗਰ ਗੁਰਦੁਆਰਾ ਹੋ ਕੇ ਪੂਜਨੀਕ ਹੈ ਅਰ ਰਾਜੇ ਚੰਦੂ ਲਾਲ ਦੀ ਦਿੱਤੀ ਹੋਈ ਬਾਰਾਂ ਚੌਦਾਂ 
ਹਜ਼ਾਰ ਦੀ ਜਾਗੀਰ (ਜੋ ਹੈਦਰਾਬਾਦ ਦੇ ਨਵਾਬ ਵਲੋਂ ਹੁਣ ਭੀ ਮਿਲਦੀ ਹੈ) ਤੇ ਹੋਰ ਆਮਦਨੀ 
ਭੇਟਾ ਪਾ ਕੇ ਸਾਲ ਵਿੱਚ ਇੱਕ ਲਖ ਰੁਪਯੇ ਦੇ ਲਗਭਗ ਆਮਦਨ ਜਰੂਰ ਹੋ ਜਾਂਦੀ ਹੈ। ਬਾਕੀ 
ਸੰਪੂਰਨ ਹਾਲ ਪੰਜਵੇਂ ਹਿੱਸੇ ਵਿੱਚ ਆਵੇਗਾ। 

ਇਸ ਪੁਸਤਕ ਦੇ ਵਾਰਤਕ ਹੋਣ ਦਾ ਕਾਰਨ 

ਬਹੁਤ ਸਾਰੇ ਗੁਰੂ ਕੇ ਪਿਆਰੇ ਸਿੰਘ, ਸਿੱਖ ਜੋ ਅੰਗ੍ਰੇਜ਼ੀ ਫ਼ਾਰਸੀ ਤਾਂ ਚੰਗੀ ਤਰ੍ਹਾਂ ਪੜ੍ਹ ਹੋਏ ਹਨ, ਪਰ 
ਗਲ ਆਖੀ ਕਿ ਅਸੀਂ ਲੋਕ ਦਸਾਂ ਗੁਰੂਆਂ ਦੇ ਬ੍ਰਿਤਾਂਤ ਤੋਂ ਵਾਕਫ ਹੋਣ ਦੀ ਬਹੁਤ ਇਛਾ 
ਰੱਖਦੇ ਹਾਂ। ਪਰ ਨਾਨਕ ਪ੍ਰਕਾਸ਼ ਤੇ ਸੂਰਜ ਪ੍ਰਕਾਸ਼ ਜੋ ਬਹੁਤ ਵਿਸਥਾਰ ਵਾਲੇ ਪੁਸਤਕ ਹਨ, ਸੋ 
ਸਾਨੂੰ ਕੁੱਝ ਲਾਭ ਨਹੀਂ ਦੇ ਸਕਦੇ। ਕਿਉਂ ਜੋ ਇੱਕ ਤਾਂ ਉਹ ਛੰਦਾਬੰਦੀ ਵਿੱਚ ਹੈ, ਜਿਸ ਕਰ ਕੇ 
ਅਸੀਂ ਓਹਨਾਂ ਨੂੰ ਸਾਫ਼ ਪੜ੍ਹ ਨਹੀਂ ਸਕਦੇ ਤੇ ਜੋ ਪੜ੍ਹ ਭੀ ਲਈਏ ਤਾਂ ਫੇਰ ਜਥਾਰਥ ਮਤਲਬ 
ਨਹੀਂ ਸਮਝ ਸਕਦੇ। ਅਰ ਦੂਜੇ ਇਹ ਬੜੀ ਔਖੀ ਗਲ ਹੈ ਕਿ ਭਾਈ ਸੰਤੋਖ ਸਿੰਘ ਜੀ ਨੇ 
ਮੁਕਾ ਅਰ ਅੱਗੇ ਪੜ੍ਹਦੇ ਪੜ੍ਹਦੇ ਪਿਛਲੇ ਪੁਸੰਗਾਂ ਨੂੰ ਭੁੱਲ ਜਾਈਦਾ ਹੈ ਤੇ ਦਫਤਰਾਂ ਦੇ ਕੰਮਾਂ 
ਕਾਰਾਂ ਤੋ ਸਾਨੂੰ ਇਤਨੀ ਵੇਹਲ ਭੀ ਨਹੀਂ ਮਿਲਦੀ ਜੋ ਏਸੇ ਨੂੰ ਪੜ੍ਹਦੇ ਰਹੀਏ। ਸੋ ਏਹ 
ਸਾਰੀਆਂ ਕਠਨਾਈਆਂ ਤਦ ਦੂਰ ਹੁੰਦੀਆਂ ਹਨ ਜੇ ਤੁਸੀਂ ਸੁਖਾਲਾ ਪੰਜਾਬੀ ਬੋਲੀ ਵਿੱਚ ਸਭ 
ਹਾਲ ਲਿਖ ਦਿਓ। 

ਉਪਰਲੀ ਪ੍ਰੇਮੀ ਪੁਰਸ਼ਾਂ ਦੀ ਪ੍ਰਾਰਥਨਾਂ ਨੇ ਮੇਰਾ ਦਿਲ ਐਸਾ ਖਿਚਿਆ ਕਿ ਮੈਂ ਏਸ ਨੂੰ ਪਰੋਪਕਾਰ ਦਾ 
ਕੰਮ ਤੇ ਗੁਰੂ ਜੀ ਦਾ ਜਸ ਜਾਣ ਕੇ ਬਹੁਤ ਸਰਧਾ ਤੇ ਮਿਹਨਤ ਨਾਲ ਅਰੰਭ ਕੀਤਾ। ਅੱਜ 1 
ਪੋਹ ਸੰਮਤ 1956 ਬਿਕ੍ਰਮੀ ਨੂੰ ਪੰਜ ਸਾਲ ਦੀ ਦਿਨ ਰਾਤ ਦੀ ਮੇਹਨਤ ਕਰ ਕੇ ਸੰਪੂਰਨ 
ਸੌ ਸਾਖੀ ਭਾਈ ਰਾਮ ਕੌਰ ਵਾਲੀ ਤੇ ਦੌਰੇ ਦੀਆਂ ਸਾਖੀਆਂ ਤੇ ਪੁਸਤਕ ਵਿੱਚੋਂ ਬਹੁਤ ਸਾਰੀਆਂ 
ਸਾਖੀਆਂ ਗੁਰੂ ਕੇ ਘਰ ਦੀਆਂ ਲੈ ਕੇ ਲਿਖੀਆਂ ਹਨ ਅਤੇ ਹੋਰ ਚੰਗੇ ਚੰਗੇ ਸਿਦਕੀ ਤੇ ਪੁਰਾਣੇ 
ਸਿੰਘਾਂ ਪਾਸੋਂ (ਜਿਥੇ ਜਿੱਥੇ ਗੁਰੂ ਜੀ ਗਏ ਹਨ) ਦਰਿਆਫਤ ਕਰ ਕੇ ਅਲੌਕਕ ਬ੍ਰਿਤਾਂਤ ਲਿਖੇ 
ਹਨ। ਏਸੇ ਕਰ ਕੇ ਇਸ ਦਾ ਨਾਮ ਹੁਣ ਵਾਰਤਕ ਗੁਰ ਪ੍ਰਤਾਪ ਸੂਰਜ ਪ੍ਰਕਾਸ਼ ਧਰਿਆ ਹੈ। 

ਬੇਨਤੀ ! 

ਹੁਣ ਮੈਂ ਸੰਪੂਰਨ ਖਾਲਸਾ ਜੀ ਅਰ ਗੁਰੂ ਮਹਾਰਾਜ ਜੀ ਦੇ ਪ੍ਰੇਮੀਆਂ ਪੁਰਖਾਂ ਗੁਣੀਆਂ ਵਿਦਵਾਨ ਪਾਠਕਾਂ 
ਅੱਗੇ ਸਨਿੰਮੁ ਬੇਨਤੀ ਕਰਦਾ ਹਾਂ ਕਿ ਇਸ ਪੁਸਤਕ ਦਾ ਰਚਨਾ ਭੀ ਸਮੁੰਦ ਦੇ ਤਰਨ ਕੋਲੋਂ 
ਕਿਸੇ ਤਰ੍ਹਾਂ ਘਟ ਨਹੀਂ ਹੈ। ਸੋ ਜੇਕਰ ਆਪ ਦੀ ਦ੍ਰਿਸ਼ਟੀ ਵਿੱਚ ਕੋਈ ਦੂਸ਼ਨ ਨਜ਼ਰ ਆਵੇ ਤਾਂ 
ਮੇਰੀ ਇਸ ਮਿਹਨਤ ਵਲ; ਜੋ ਮੈਂ ਪੰਜ ਸਾਲ ਕੇਵਲ ਗੁਰੂ ਕਾ ਜਸ ਤੇ ਪਰੋਪਕਾਰ ਜਾਣ ਕੇ 
ਕੀਤੀ ਹੈ, ਧਯਾਨ ਦੇ ਕੇ ਖ਼ਿਮਾਂ ਕਰਨਾ। ਅਰ ਜਿਸ ਤਰ੍ਹਾਂ ਮੈਂ ਇਸ ਨੂੰ ਬਣਾਯਾ, ਓਸ ਤਰ੍ਹਾਂ 
ਆਪ ਭੀ ਇਸ ਨੂੰ ਇੱਕ ਵਾਰੀ ਅੰਤ ਪ੍ਰਯੰਤ ਪੜ੍ਹ ਕੇ ਮੇਰੀ ਮਿਹਨਤ ਨੂੰ ਸਫ਼ਲ ਕਰਨਾ ਤੇ ਜਸ 
ਅਰ ਲਾਭ ਉਠਾਉਣਾ। 

ਇਤਿ ਸ੍ਰੀ ਗੁਰ ਪ੍ਰਤਾਪ ਸੂਰਜ ਪ੍ਰਕਾਸ਼ ਵਾਰਤਕ ਗੁੰਥ ਗਿਆਨ ਸਿੰਘ ਗਯਾਨੀ 

ਕ੍ਰਿਤ ਸਮਾਪਤੰ ਸੁਭਮਸਤ ਸੰਮਤ 1956 ਬਿ. ਸੰ. 1900 ਈਸਵੀ। 

੧. | ਬੰਦੇ ਦੀ ਪੈਦਾਇਸ਼ ਤੇ ਸਾਧੂ ਹੋਣ ਦਾ | ੨੩. | _ ਕਿਲ੍ਹੇ ਲੋਹਗੜ੍ਹ ਦੀ ਕਾਇਮੀ 
ਕਾਰਣ ੨੪. । ਦਿੱਲੀ ਤੋਂ ਫੌਜ ਆਉਣੀ ਸਿੰਘਾਂ ਤੋਂ 
੨. ਸਚੇ ਸਿੱਧ ਦਾ ਮਿਲਾਪ ਸਰਹੰਦ ਛੁਡਾਣੀ ਤੇ ਸਿੰਘਾਂ ਨੇ ਫੇਰ 
ਤਾ ਬੰਦੇ ਦਾ ਪੰਜਾਬ ਨੂੰ ਔਣਾ ਕਬਜ਼ਾ ਕਰਨਾ 
੪. ਬੰਦੇ ਦੀ ਪ੍ਰੀਖਯਾ ੨੫. | ਲਸ਼ਕਰ ਦੀ ਵੰਡ ਤੇ ਮੁਰਿੰਡਾ ਮਾਰਨਾ 
੫. | ਬੰਦੇ ਦੀ ਅਜ਼ਮਤ ਤੇ ਧਾੜਵੀ ਜਿੱਤਣੇ | ੨੬. | ਜਲਾਲ ਖਾਂ ਬੰਦੇ ਦਾ ਸੰਬਾਦ ਤੇ 
੬. | ਤੁਰਕਾਂ ਦੇ ਜ਼ੁਲਮ ਤੇ ਹਿੰਦੂ ਤੁਰਕਾਂ ਅੰਬੇਟੇ ਤੇ ਨਨੌਤੇ ਨੂੰ ਮਾਰਨਾ 
ਕਹਾ ਦਾਨਾ ੨੭. । ਸਿੱਖਾਂ ਦਾ ਪਿੱਛੇ ਹਟਣਾ ਤੇ ਔਕੜਾਂ 
੭. | ਧਾੜਵੀ ਮਾਰੇ ਪਿੰਡ ਬਚਾਣਾ ਤੇ ਬੰਦੇ ਵੇਖਣੀਆਂ 
ਦਾ ਪ੍ਰਤਾਪ ੨੮. ਸਰਹੰਦ ਪਰ ਫੇਰ ਲੜਾਈ 
ਦਰ ਬਾਬਾ ਬੰਦਾ ਸੇਹਰ ਖੰਡੇ ਪਿੰਡ ਵਰ ਮੁੜ ਸਰਹੰਦ ਲੈਣੀ 
ਆਇਆ ਤੇ ਸਿੰਘਾਂ ਨੂੰ ਸੱਦਣਾ | ੩੦. | ਪਰਬਤੀ ਰਾਜਿਆਂ ਨੂੰ ਈਨ ਮਨਾਣੀ 
ਦੀ ਮਲਵਈ ਸਿੱਖਾਂ ਦਾ ਆਵਨਾ ੨੧. | ਦੁਆਬੇ ਦਾ ਪ੍ੁਸੰਗ (ਬੰਦੇ ਦੀ ਦੁਆਬੇ 
੧੦ ਸਲੌਦੀ ਵਾਲੇ ਸਿੰਘ ਆਏ ਪਰ ਚੜ੍ਹਾਈ) 
੧੧. ਬੰਦੇ ਨੇ ਖ਼ਜ਼ਾਨਾ ਲੁਟਣਾ ੩੨. ਫਲੌਰ ਤੇ ਫਗਵਾੜਾ ਮਾਰਨਾ 
੧੨ ਬੰਦੇ ਨੇ ਸਮਾਣੇ ਦਾ ਮਾਰਨਾ ੩੩. ਰਾਹੋਂ ਆਦਿਕ ਮਾਰਨਾ 
੧੩. ਚ਼ੁਗਲ ਫੜੇ ੩੪. ਬਾਬੇ ਬੰਦੇ ਦਾ ਪਰਵਾਰ 
੧੪ ਮਝੈਲਾਂ ਦੀ ਰੁਕਾਵਟ ੩੫. ਮਾਝੇ ਦਾ ਜ਼ਿਕਰ 
੧੫. | ਲਸ਼ਕਰ ਦੇਖਣਾ ਤੇ ਘੁੜਾਮ ਮਾਰਨੀ | ੩੬. ਤਿਆਰੇ ਤੇ ਵਿਚਾਰ ਕਰਨੇ 
੧੫. | ਠਸਕੇ ਦੀ ਲੁੱਟ ਮਾਫ਼ ਕਰਨੀ ਤੇ | ੩੭. । ਲਾਹੌਰ ਦੇ ਗਿਰਦੇ ਪਠਾਣਕੋਟ ਦੀ 
ਸ਼ਾਹਥਾਦ ਮਾਰਨਾ ਲੁੱਟ 
੧2; ਛਤ ਬਨੂੜ ਮਾਰਨਾ ੩੮. | ਬਹਾਦੁਰ ਸ਼ਾਹ ਦੇ ਮਰਿਆਂ ਜਹਾਂਦਾਰ 
੨ ਜੰਗ ਮਝੈਲਾਂ ਦਾ ਰੋਪੜ ਸ਼ਾਹ ਤਖ਼ਤ ਤੇ ਬੈਠਾ ਤੇ ਉਸ ਦਾ 
ਵਿ ਮਝੈਲਾਂ ਦੀ ਦੂਜੀ ਲੜਾਈ ਜ਼ਿਕਰ 
੨੦. | ਸਰਹੰਦ ਪਰ ਤਯਾਰੀ ਤੇ ਬਾਬੇ ਬੰਦੇ | ੨੯. | ਬੰਦੇ ਨੇ ਕਲਾਨੌਰ ਤੇ ਵਟਾਲੇ ਦਾ 
ਵਜੀਦ ਖਾਂ ਦੀਆਂ ਗੱਲਾਂ ਇਲਾਕਾ ਲੂਟਣਾ 
੨੧. | ਸਰਹੰਦ ਦਾ ਜੰਗ ਤੇ ਲੁੱਟ ਮਾਰ _[ ੪੦. ਸ਼ਾਹੀ ਫੌਜ ਦੀ ਚੜ੍ਹਾਈ 
੨੨. | ਮਸੰਦਾਂ ਦੀ ਸ਼ਾਮਤ ਤੇ ਪਾਇਲ _[ 8੧. ਕਲਾਨੌਰ ਮਾਰਨਾ 
ਘੁੜਾਮ ਸਹਾਰਨਪੁਰ ਆਦਿਕ ੪੨. ਵਟਾਲਾ ਮਾਰਨਾ 
ਮਾਰਨਾ ੪੩. ਗਾਈਆਂ ਬਚਾਈਆਂ 


9 ਬੰਦੇ ਦਾ ਦੌਰਾ ਸਿੰਧ ਤੱਕ 
ਰਾ ਪੋਥੀ ਦੀ ਮਹਿਮਾ 
੭੪. ਲਾਹੌਰ ਪਰ ਚੜ੍ਹਾਈ 
੭੫. । ਬੰਦੇ ਦਾ ਦੀਪਮਾਲਾ ਪਰ ਆਉਣਾ 
੭੬. ਜੰਗ ਨੈਣੇ ਦੇ ਕੋਟ 
ਰਤ ਬੰਦੇ ਨੇ ਕਿਲ੍ਹਾ ਬਨੌਣਾ 
੭੮. | _ ਫਰੁਖਸੀਅਰ ਨੂੰ ਖ਼ਬਰ ਹੋਣੀ 
ਇ ਰ ਜੰਗ ਗੁਰਦਾਸਪੁਰ 
੮੦. | ਕਹੀ ਕਰਨ ਗਿਆਂ ਜੰਗ ਹੋਣਾ 
੮੧. ਬਾਬੇ ਬੰਦੇ ਨੇ ਫੜੇ ਜਾਣਾ 
ਦਰ ਬੰਦੇ ਦੀ ਕੈਦ ਦਾ ਹਾਲ 
੮੩. | ਬੰਦੇ ਤੋਂ ਕਸ਼ਟ ਦੀ ਦਸ਼ਾ ਵਿੱਚ 
ਵਜ਼ੀਰ ਨੇ ਮੌਤ ਪੁੱਛੁਣੀ 
੮੪. ਬੰਦੇ ਦਾ ਮਰ ਕੇ ਜੀਉਣਾ 
੮੫. ਬੰਦੇ ਦੇ ਸੇਵਕ ਮਿਲੇ 
੮੬. | ਸਿੰਘਾਂ ਦੀ ਤੇ ਬੰਦੇ ਦੀ ਬਹਾਦਰੀ 
ਬਾਬਤ ਤਵਾਰੀਖ ਮੁਹੱਯਤ ਆਜ਼ਮ 
ਦੀ ਗਵਾਹੀ 


੪੪. | _ਕੋਹੀ ਰਾਜੇ ਪੁਗਣਾ ਗੁਰਦਾਸਪੁਰ 
ਸੋਧਣਾ 
੪੫. | ਪਹਾੜੀਆਂ ਦੇ ਕਿਲ੍ਹੇ ਫਤੇ ਕਰਨੇ 
੪੬. ਬੰਦੇ ਦਾ ਚੰਬੇ ਜਾਣਾ 
੪੭. ਜਲਾਲ ਖ਼ਾਂ ਪਰ ਖਾਲਸੇ ਦੀ 

1 ਦਰ ਜੰਗ ਤਿਰਾਵੜੀ 
੫੦. ਜੰਗ ਅਮੀਨਗੜ੍ਹ 
੫੧. ਜੰਗ ਸਰਹੰਦ 
੫੨. | _ ਸਹਾਰਨ ਦੇ ਪਰਗਣੇ ਦੀ ਸੋਧ 
੫੩. ਦੂਜਾ ਸੰਗਰਾਮ ਲੋਹਗੜ੍ਹ ਦਾ 
੫੪. | ਜ਼ਿਕਰ ਮੁਸਲਮਾਨੋਂ' ਕੀ ਖ਼ੁਸ਼ੀ ਕਾ 
੫੫. ਸਿੰਘਾਂ ਨੇ ਜੰਗ ਜਿੱਤਣਾ 
੫੬. ਛੇਕੜਲਾ ਲੋਹਗੜ੍ਹ ਦਾ ਜੰਗ 

ਪੰ ਵਜ਼ੀਰ ਖਾਂ ਦਾ ਮਾਰੇ ਜਾਣਾ 
੬੦. ਦੁਆਬੇ ਦਾ ਜੰਗ ਜਿੱਤਣਾ 
੬੧. ਕੰਡੀ ਵਿੱਚ ਜੰਗ 
੬੨. । ਸ਼ੰਮਸ ਖਾਂ ਕੁਤਬਦੀਨ ਖਾਂ ਕਸੂਰੀਏ 
ਦਾ ਮਰਨਾ 
੬੩. ਸਿੰਘਾਂ ਦੀ ਜਿੱਤ 
੬੪. । ਸ਼ਾਹੀ ਦਰਬਾਰ ਦਾ ਮਸ਼ਵਰਾ ਤੇ 
ਸਿੰਘਾਂ ਦੇ ਪੰਥ ਵਿੱਚ ਫੋਟਕ ਪਾਉਣਾ 
੬੫. | ਮਾਤਾ ਸੁੰਦਰੀ ਜੀ ਦਾ ਹੁਕਮਨਾਮਾ 
੬੬. । ਪੰਥ ਨੇ ਹੁਕਮਨਾਮਾ ਮਾਤਾ ਜੀ ਦਾ 
ਮੰਨਣਾ 
੬੭. । ਸਿੰਘਾਂ ਨੇ ਬੰਦੇ ਨਾਲ ਵਿਗੜਨਾ 
੬੮. | ਬਾਦਸ਼ਾਹ ਨੇ ਪੰਥ ਨਾਲ ਮੇਲ ਕਰਨਾ 
੬੯. ਜਾਗੀਰ ਤੇ ਵਜ਼ੀਫਾ ਮਿਲਣਾ 
ਰੀ ਅਕਰਾਰਨਾਮਾ 
7੧. ਕਲਾਨੌਰ ਮਾਰਨੀ 

੧ਓਂ ਸਤਿਗੁਰ ਪੁਸਾਦਿ | 


ਤਵਾਰੀਖ ਗੁਰੂ ਖਾਲਸਾ 


ਅਰਥਾਤ 


ਸ਼ਮਸ਼ੇਰ ਖਾਲਸਾ 
(ਹਿੱਸਾ ੨ - ਨੰਬਰ ੧) 

ਏਸ ਹਿੱਸੇ ਵਿੱਚ ਬਾਬੇ ਬੰਦੇ ਦੀਆਂ ਬਹਾਦਰੀਆਂ ਤੇ ਲੜਾਈਆਂ ਅਤੇ ਪੰਥ ਖਾਲਸੇ ਨੇ ਇਕੱਠੇ ਰਹਿ ਕੇ 
ਹਿੰਦੂ ਧਰਮ ਤੇ ਆਪਣੇ ਪੰਥ ਦੀ ਰੱਖਿਆ ਵਾਸਤੇ ਜਿਹੜੇ ਜਿਹੜੇ ਕੰਮ ਕੀਤੇ ਹਨ, ਉਹ ਲਿਖੇ 
ਜਾਂਦੇ ਹਨ ਤੇ ਹੁਣ ਮੈਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਤੋਂ ਲੈ ਕੇ ਦਸਮੇਂ ਪਾਤਸ਼ਾਹ ਪ੍ਰਯੰਤ ਦਸੋਂ ਗੁਰੂ 
ਸਾਹਿਬਾਂ ਦੇ ਤੇ ਪੰਥ ਖਾਲਸੇ ਦੇ ਪਰੋਪਕਾਰ ਦਾ ਧੰਨਯਵਾਦ ਕਰ ਕੇ ਦੂਸਰੇ ਹਿੱਸੇ ਦਾ ਆਰੰਭ 
ਕਰਦਾ ਹਾਂ। 

੧. ਬੰਦੇ ਦੀ ਪੈਦਾਇਸ਼ ਤੇ ਸਾਧੂ ਹੋਣ ਦਾ ਕਾਰਣ 

ਸਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮਿਲਨੇ ਤੋਂ ਪਹਿਲੇ ਬੰਦੇ ਬਹਾਦਰ ਦੀ ਕਥਾ ਇੱਕ ਪੁਰਾਣੀ ਪੋਥੀ ਵਿੱਚ 
ਏਸ ਤਰ੍ਹਾਂ ਲਿਖੀ ਹੈ ਕਿ ਏਹ ਬੰਦਾ ਪਹਿਲੇ ਕਸਬੇ ਰਜੌਰੀ, ਪਰਗਣੇ ਪੁਣਛ ਦਾ ਰਾਜਪੂਤ ਸੀ। 
ਸੰਮਤ ੧੭੨੭ ਬਿ. ਕਤਕ ਸੁਦੀ ੧੩ ਨੂੰ ਰਾਮ ਦੇਵ ਛੱਤੀ ਦੇ ਘਰ ਪੈਦਾ ਹੋਇਆ, ਜੋ ਦੋ 
ਤਿੰਨ ਪਿੰਡਾਂ ਦਾ ਮਾਲਕ ਸੀ। ਨਾਮ ਏਸ ਦਾ ਲੱਛਮਨ ਦੇਵ ਰੱਖਿਆ। ਏਹ ਛੋਟੀ ਉਮਰ ਵਿੱਚ 
ਹੀ ਬਹੁਤ ਤੇਜ਼ ਸੁਭਾਵ ਤੇ ਤਾਕਤਵਰ ਸੀ। ਸ਼ਸਤ੍ਰ ਵਿੱਦਿਆ ਭਾਵੇਂ ਹਰ ਪ੍ਰਕਾਰ ਦੀ ਜੈਸੀ ਕੁ 
ਰਾਜਪੂਤਾਂ ਵਿੱਚ ਚਾਹੀਦੀ ਹੈ, ਸਭ ਸਿੱਖ ਲੀਤੀ, ਪਰ ਸ਼ਿਕਾਰ ਖੇਲਣ ਦਾ ਬੜਾ ਭਾਰੀ ਸ਼ੌਕ 
ਸੀ। ਇੱਕ ਦਿਨ ਏਸ ਨੇ ਸ਼ਿਕਾਰ ਵਿੱਚ ਇੱਕ ਹਰਨੀ ਮਾਰੀ, ਓਸ ਦੇ ਪੇਟ ਵਿੱਚੋਂ ਦੋ ਬੱਚੇ 
ਨਿੱਕਲੇ ਜੋ ਥੋੜ੍ਹੀ ਦੇਰ ਪਿੱਛੋਂ ਤੜਫ ਤੜਫ ਕੇ ਮਰ ਗਏ। ਓਥੋਂ ਲਛਮਨ ਦੇਵ ਨੂੰ ਐਸੀ ਗੈਰਤ 
ਆਈ ਜਿਸ ਤੋਂ ਵੈਰਾਗ ਹੋ ਗਿਆ। ਸਭ ਕੰਮ ਕਾਰ, ਜੀਵ ਹਿੰਸਾ ਆਦਿਕ ਛੱਡ ਕੇ ਜਾਨਕੀ 
ਪਰਸ਼ਾਦ ਵੈਰਾਗੀ ਫ਼ਕੀਰ ਜੋ ਰਜੌਰੀ ਰਿਹਾ ਕਰਦਾ ਸੀ, ਓਸ ਦੀ ਸੰਗਤ ਤੇ ਭਜਨ ਭਗਤੀ 
ਕਰਨ ਲੱਗ ਪਿਆ, ਫੇਰ ਤਾਂ ਓਸ ਦੀ ਸੰਗਤ ਜਾਦੂ ਦਾ ਅਸਰ ਕਰ ਗਈ। ਓਸ ਸੰਤ ਦਾ 
ਗੁਰਦ੍ਰਾਰਾ ਰਾਮਥੰਮਨ ਨਾਮੀ ਕਸਬੇ ਕਸੂਰ ਦੇ ਪਾਸ ਸੀ। ਇੱਕ ਵਾਰੀ ਸੰ. ੧੭੪੩ ਨੂੰ ਲਛਮਨ 
ਦੇਵ ਜਾਨਕੀ ਪ੍ਰਸ਼ਾਦ ਦੇ ਨਾਲ ਬਾਵੇ ਰਾਮਥੰਮਨ ਦਾ ਮੇਲਾ; ਜੋ ਵੈਸਾਖੀ ਨੂੰ ਭਰਦਾ ਹੈ, ਵੇਖਣ 
ਵਾਸਤੇ ਗਿਆ ਤਾਂ ਓਥੋਂ ਦੇ ਮਹੰਤ ਹਰੀ ਦਾਸ ਦਾ ਚੇਲਾ ਇੱਕ ਰਾਮਦਾਸ ਵਡਾ ਬਰਕਤ ਵਾਲਾ 
ਮਸ਼ਹੂਰ ਦਰਸ਼ਨੀ ਸੰਤ ਸੀ। ਲਛਮਨ ਦੇਵ ਭੀ ਓਸ ਦਾ ਚੇਲਾ ਬਣ ਗਿਆ। ਤਦੋਂ ਏਸ ਦਾ 
ਨਾਮ ਨਰੈਣ ਦਾਸ ਰੱਖਿਆ ਗਿਆ। ਬੈਰਾਗੀ ਸਾਧੂ ਨਵੀਨ ਖਾਕੀ ਸੰਤ ਨੂੰ “ਬਾਲਾ” ਜੀ 
ਆਖਿਆ ਕਰਦੇ ਹਨ। ਏਸ ਕਰ ਕੇ ਏਸ ਨੂੰ ਲਛਮਣ ਬਾਲਾ ਆਖਣ ਲਗ ਪਏ। ਫੇਰ ਏਹ 
ਬੈਰਾਗੀ ਸਾਧਾਂ ਦੀ ਜਮਾਤ ਨਾਲ ਰਲ ਕੇ ਤੀਰਥ ਯਾਤ੍ਹਾ, ਦੇਸ਼ਾਂਤ੍ਰਾਂ ਦੇ ਸੈਲ, ਭਜਨ ਪਾਠ ਕਰਦਾ 
ਫਿਰਿਆ। ਓਸ ਸਮੇਂ ਵੈਰਾਗੀਆਂ ਸੰਨਯਾਸੀਆਂ ਦੀਆਂ ਜਮਾਤਾਂ ਵਿੱਚ ਪਟੇਬਾਜ਼ੀ, ਤੀਰੰਦਾਜ਼ੀ 
ਹਰ ਪ੍ਰਕਾਰ ਦੀ ਸ਼ਸਤ੍ਰ ਵਿੱਦਿਆ ਸਿੱਖਣੇ ਸਿਖਾਉਣੇ ਦਾ ਬਹੁਤ ਅਭਯਾਸ ਰਹਿੰਦਾ ਸੀ। 

ਕਰਦੇ ਸੀ। ਏਸੇ ਕਰ ਕੇ ਹਰਿਦਵਾਰ ਆਦਿਕ ਤੀਰਥਾਂ ਦੇ ਮੇਲੇ ਕੁੰਭ ਪਰ ਵੈਰਾਗੀ, ਸੰਨਯਾਸੀ 


ਉਦਾਸੀ ਫ਼ਕੀਰਾਂ ਦੀ ਆਪਸ ਵਿੱਚ ਲੜਾਈ ਲੱਗੀ ਰਹਿੰਦੀ ਸੀ, ਤੇ ਹਜ਼ਾਰਾਂ ਸਾਧੂ ਦੋਹਾਂ ਤਰਫਾਂ 
ਤੋਂ ਮਾਰੇ ਜਾਂਦੇ ਸਨ। 

ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [3] 


੨. ਸਚੇ ਸਿੱਧ ਦਾ ਮਿਲਾਪ 

ਜਦ ਨਾਰਾਯਣ ਦਾਸ ਤੀਰਥ ਕਰਦਾ ਹੋਇਆ ਦੱਖਣ ਦੇਸ਼ ਵਿੱਚ ਨਾਸਕ ਸ਼ਹਿਰ ਗੋਦਾਵਰੀ ਗੰਗਾ 
ਕਿਨਾਰੇ ਪੰਚ ਬਟੀ ਪਹੁੰਚਾ, ਤਾਂ ਏਹ ਸੁੰਦਰ ਜਗ੍ਹਾ ਦੇਖ ਕੇ ਓਥੇ ਹੀ ਤਪੱਸਯਾ ਕਰਨ ਲੱਗ 
ਪਿਆ। ਏਥੇ ਹੀ ਲਛਮਣ ਜੀ ਨੇ ਸੂਪਨਖਾਂ ਦਾ ਨੱਕ ਕਟਿਆ ਸੀ ਤੇ ਹੁਣ ਭੀ ਜਪੀ ਤਪੀ ਸੰਤ 
ਏਥੇ ਬਹੁਤ ਰਹਿੰਦੇ ਹਨ। ਏਸੇ ਥਾਂ ਇੱਕ ਐੱਘੜ ਨਾਥ ਜੋਗੀ ਲੂਣੀਏ ਸਿੱਧ ਦਾ ਚੇਲਾ ਰਿਹਾ 
ਕਰਦਾ ਸੀ। ਏਸੇ ਲੂਣੀਏ ਸਿੱਧ ਦੇ ਬਣਾਏ ਹੋਏ ਜੰਤਰ, ਮੰਤੁ ਲੋਗਾਂ ਵਿੱਚ ਹੁਣ ਤਕ ਬਹੁਤ 
ਪ੍ਰਸਿੱਧ ਹਨ। ਐੱਘੜ ਨਾਥ ਜੋਗੀ ਸਿੱਧ ਦੀ ਟਹਿਲ ਨਰੈਣਦਾਸ ਨੇ ਬਹੁਤ ਚੰਗੀ ਕੀਤੀ, ਜਿਸ 
ਤੋਂ ਖ਼ੁਸ਼ੀ ਹੋ ਕੇ ਓਸ ਨੇ ਆਪਣੇ ਅੰਤ ਦੇ ਸਮੇਂ ਸੰ. ੧੭੪੮ ਬਿ. ਨੂੰ ਓਹ ਪੋਥੀ ਜਿਸ ਵਿੱਚ 
ਚੌਸਠ ਵਿੱਦਿਆ ਸਿੱਖਣੇ ਦੇ ਪ੍ਰਕਾਰ ਤੇ ਪ੍ਰਤਯਾਏ ਹੋਏ ਮੰਤਰ, ਜੰਤਰ ਲਿਖੇ ਹੋਏ ਸੇ, ਏਸ ਨੂੰ 
ਬਖ਼ਸ਼ ਦਿੱਤੀ ਤੇ ਉਨ੍ਹਾਂ ਦੇ ਕਮਾਉਣ ਦਾ ਭੇਤ, ਰਸਾਇਨ ਦੇ ਬਨਾਵਣ ਦੀ ਬੂਟੀ ਆਦਿਕ ਗੁਣ 
ਭੀ ਸਭ ਏਸ ਨੂੰ ਦੱਸ ਦਿੱਤੇ। ਫੇਰ ਤਾਂ ਏਹ ਵਿੱਦਿਆ ਨੂੰ ਸਿੱਖ ਕੇ ਪ੍ਰਸਿੱਧ ਸਿੱਧ ਹੋ ਗਿਆ। 
ਦੱਖਣ ਦੇਸ ਸੈਲ ਕਰਦਾ ਹੋਯਾ ਨਦੇੜ ਸ਼ਹਿਰ ਜੋ ਹੰਗੋਲੀ ਤੋਂ ੧੮ ਕੋਸ ਹੈ, ਗੋਦਾਵਰੀ ਗੰਗਾ 
ਕਿਨਾਰੇ ਇੱਕ ਬਗੀਚਾ ਬਣਾ ਕੇ ਰਹਿਣ ਲੱਗ ਪਿਆ। “ਰਿਧਿ ਸਧਿ ਨਾਵੈ ਕੀ ਦਾਸੀ” ਤਪ, 
ਜਪ, ਜਤ, ਸਤ ਦੇ ਪ੍ਰਤਾਪ ਨਾਲ ਕਰਾਮਾਤੀ ਮਸ਼ਹੂਰ ਹੋ ਗਿਆ। ਕਰਾਮਾਤਾਂ ਅਜ਼ਮਾ ਕੇ 
ਬਹੁਤ ਲੋਗ ਏਸ ਦੀ ਪੂਜਾ ਕਰਨ ਲਗ ਪਏ। ਏਸ ਦੀ ਕਰਣੀ ਦੀ ਚਰਚਾ ਦੂਰ ਦੂਰ ਤੱਕ ਫੈਲ 
ਗਈ। ਪੋਥੀਆਂ ਵਿੱਚ ਲਿਖਿਆ ਹੈ ਚਾਰ ਮਵੱਕਲ ਬੀਰ ਹੋਰ ਅਨੇਕ ਕੂਤ ਪਰੇਤ ਬੰਦੇ ਤੇ ਤਾਬੇ 
ਹਨ ਜੋ ਬਿਨਾ ਬੈਲ ਹਰਟ ਚਲਾ ਕੇ ਬਗੀਚੇ ਨੂੰ ਸਿੰਜਦੇ ਹੋਏ ਹੋਰ ਭੀ ਅਨੇਕ ਕੰਮ ਕਰ ਰਹੇ 
ਹਨ। ਨਾਲੇ ਇੱਕ ਪਲੰਘ ਸਜਾ ਤਜਾ ਕੇ ਫ਼ਕੀਰਾਂ ਦੀ ਪਰੀਖਿਆ ਵਾਸਤੇ ਰੱਖ ਛੱਡਿਆ ਹੈ ਜੋ 
ਕੋਈ ਸੰਤ ਆਉਂਦਾ ਹੈ, ਪਲੰਘ ਉੱਤੇ ਬਠਾ ਕੇ ਬੀਰਾਂ ਤੋਂ ਉਲਟਾ ਕਰਵਾ ਦੇਂਦਾ ਹੈ। ਫੇਰ ਹਸ 
ਕੇ ਸਾਧੂ ਨੂੰ ਸ਼ਰਮਿੰਦਾ ਕਰਦਾ ਹੈ। ਏਹੋ ਜੇਹੀ ਮਹਿਮਾ ਸੁਣ ਕੇ ਗੁਰੂ ਸਾਹਿਬ ਨੇ ਜਾ ਉਸ ਨੂੰ 
ਆਪਣਾ ਸੇਵਕ ਬਨਾਇਆ। ਪੰਜ ਤੀਰ ਅਪਣੇ ਭੱਥੇ ਵਿੱਚੋਂ ਬਖ਼ਸ਼ ਕੇ ਬੀਸ ਪਚੀਸ ਸਿੰਘਾਂ 
ਸਮੇਤ ਜਿਸ ਪ੍ਰਕਾਰ ਉਸ ਨੂੰ ਸਿਖਿਆ ਦੇ ਕੇ ਤੋਰਿਆ ਹੈ, ਓਹ ਕਥਾ ਦਸਮੇਂ ਗੁਰੂ ਦੇ ਅੰਤਮ 
ਪਰਸੰਗ ਵਿੱਚ ਲਿਖ ਆਏ ਹਾਂ। ਏਸ ਕਰ ਕੇ ਏਥੇ ਨਹੀਂ ਲਿਖਦੇ। 

੩. ਬੰਦੇ ਦਾ ਪੰਜਾਬ ਨੂੰ ਔਣਾ 

ਜਦ ਬਾਬਾ ਬੰਦਾ ਬਹਾਦਰ ਸਾਉਣ ਮਹੀਨੇ ਸੰ. ੧੭੬੪ ਬਿ. ਗੁਰੂ ਸਾਹਿਬ ਪਾਸੋਂ ਵਿਦਾ ਹੋ ਕੇ ਸਿੰਘਾਂ 
ਸਮੇਤ ਮੁਲਕ ਤਿਲੰਗ, ਗੌਡ, ਮਹਾਰਾਸ਼ਟਰ ਲੰਘ ਕੇ ਬੰਦੇਲਖੰਡ ਵਿੱਚ ਪੁਜਿਆ। ਰਾਹ ਵਿੱਚ 
ਗੁਰੂ ਸਾਹਿਬ ਦੇ ਉਪਕਾਰ ਜੀਵਨ ਚਰਿਤਰ ਪਰਮ ਪਵਿੱਤਰ ਔਰ ਕਰਾਮਾਤਾਂ ਦੇ ਜੜਾਂ ਨਾਲ 
ਜੜੇ ਹੋਏ ਧਰਮ ਸੰਬੰਧੀ ਉਪਦੇਸ਼ ਤੁਰਕਾਂ ਦੇ ਜ਼ੁਲਮ ਪਹਾੜੀ ਰਾਜਿਆਂ ਦੇ ਛਲ ਜਿਉਂ ਜਿਉਂ 
ਮੁਸਲਮਾਨਾਂ ਉੱਤੇ ਕੋੋਧ ਨਾਲ ਲਾਲੋ ਲਾਲ ਹੋ ਰਿਹਾ ਸੀ ਤੇ ਘੜੀ ਮੁੜੀ ਕਦੇ ਮੁਛ ਪਰ, ਕਦੇ 
ਸ਼ਮਸ਼ੇਰ ਤੇ ਹੱਥ ਧਰਦਾ ਸੀ। ਹੋਰ ਜੋ ਹਿੰਦੂਆਂ ਉੱਤੇ ਜੋ ਕਹਿਰ ਗੁਜ਼ਾਰਦੇ ਸਨ, ਓਹ ਭੀ ਸੂਲਾਂ 
ਵਾਂਗੂੰ ਬੰਦੇ ਦੇ ਦਿਲ ਵਿੱਚ ਰੜਕਦੇ ਸੇ। 

੪. ਬੰਦੇ ਦੀ ਪੀਖਯਾ 

ਇਕ ਦਿਨ ਐਨ ਜੰਗਲ ਵਿੱਚ ਰਸਤੇ ਆਉਂਦਿਆਂ ਸਿੱਖਾਂ ਨੇ ਏਸ ਦੀ ਪੀਖਯਾ ਕਰਨ ਵਾਸਤੇ ਖ਼ਰਚ 
ਮੰਗਿਆ। ਬੰਦੇ ਨੇ ਸਿੰਘਾਂ ਦਾ ਹਠ ਦੇਖ ਕੇ ਓਥੇ ਹੀ ਇੱਕ ਕੱਚੇ ਤਲਾ ਪਰ ਡੇਰਾ ਕਰ ਦਿੱਤਾ। 
ਕੁਦਰਤ ਨਾਲ ਗੁਰੂ ਕੇ ਪ੍ੇਰੇ ਹੋਏ ਲਬਾਣੇ ਸਿੱਖਾਂ ਦਾ ਟਾਂਡਾ ਆ ਪੁਜਿਆ। ੫੦੦ ਪੰਜ ਸੌ 
ਰੁਪਯਾ; ਜੋ ਉਨ੍ਹਾਂ ਪਾਸ ਗੁਰੂ ਕੇ ਦਸਵੰਧ ਦਾ ਸੀ, ਬੰਦੇ ਨੂੰ ਗੁਰੂ ਕਾ ਸਿੱਖ ਸਮਝ ਕੇ ਦੇ ਦਿੱਤਾ। 
ਬੰਦੇ ਨੇ ਭੀ ਓਸੇ ਵਕਤ ਸਿੱਖਾਂ ਨੂੰ ਵਰਤਾ ਦਿੱਤਾ। ਆਪ ਕੁਛ ਨਾ ਰੱਖਿਆ। ਫੇਰ ਤਾਂ ਸਿੰਘਾਂ ਨੂੰ 
ਬੰਦੇ ਪਰ ਬਹੁਤ ਭਰੋਸਾ ਹੋ ਗਿਆ। ਅਨੇਕ ਪਿੰਡਾਂ ਨੂੰ ਲੁਟਦੇ ਖਸੋਟਦੇ ਬੁੰਦੇਲ ਪਿੰਡ ਵਿੱਚ ਪੁੱਜੇ 

ਤਾਂ ਸਿੰਘਾਂ ਨੇ ਆਖਿਆ, “ਅਸੀਂ ਘਰਾਂ ਨੂੰ ਚਲੇ ਹਾਂ। ਕੁਝ ਖ਼ਰਚ ਮਿਲ ਜਾਵੇ, ਜੋ ਬਾਲ 
ਬੱਚਿਆਂ ਨੂੰ ਦੇ ਆਈਏ। ” ਬੰਦੇ ਨੇ ਭੀ ਗੁਰੂ ਦੇ ਬਚਨ ਅਜ਼ਮਾਉਣ ਵਾਸਤੇ; ਜੋ ਉਨ੍ਹਾਂ ਨੇ 
ਆਗਿਆ ਕਰੀ ਸੀ ਕਿ ਜਦ ਕੋਈ ਔਕੜ ਬਣੇ ਤਾਂ ਪੰਜਾਂ ਸਿੰਘਾਂ ਤੋਂ ਅਰਦਾਸ ਕਰਾ ਕੇ ਕੰਮ 
ਕਰਨਾ, ਗੁਰੂ ਸਫ਼ਲਾ ਕਰੇਗਾ, ਫੇਰ ਖੀਸਾ ਸਾਡਾ ਤੇ ਹੱਥ ਤੁਹਾਡਾ ਸਾਫ਼ ਨੀਤ ਨਾਲ ਵਰਤੋਂਗੇ 
ਮੁਕੇਗਾ ਨਹੀਂ; ਏਹੋ ਕੰਮ ਕੀਤਾ। ਅਰਦਾਸ ਸੁਧਾ ਕੇ ਬੰਦਾ ਦੇਗ ਚੜ੍ਹਾਉਣ ਲਈ ਚੁੱਲ੍ਹਾ ਪੁਟਣ 
ਲੱਗਾ ਤਾਂ ਅਸ਼ਰਫੀਆਂ ਦੀ ਗਾਗਰ ਨਿੱਕਲ ਆਈ। ਮੁਠੀ ਭਰ ਕੇ ਹਰ ਇੱਕ ਸਿੱਖ ਨੂੰ ਵੰਡ 
ਦਿੱਤੀਆਂ। ਫੇਰ ਤਾਂ ਸਿੰਘ ਭੀ ਓਸ ਉੱਤੇ ਕੁਰਬਾਨ ਹੋ ਗਏ ਅਰ ਓਸ ਤੋ ਅਪਣੀ ਫਤੇ ਦਾ ਭੀ 
ਪੱਕਾ ਭਰੋਸਾ ਹੋ ਗਿਆ। 
੫. ਬੰਦੇ ਦੀ ਅਜ਼ਮਤ ਤੇ ਧਾੜਵੀ ਜਿੱਤਣੇ 

ਓਸ ਜ਼ਮਾਨੇ ਵਿੱਚ ਬਾਦਸ਼ਾਹੀ ਗਦਰ ਪੈ ਰਿਹਾ ਸੀ, ਇੱਕ ਪਿੰਡ ਦੂਜੇ ਨੂੰ ਲੁਟਣ ਮਾਰਨ ਉੱਤੇ ਲੱਕ ਬੰਨ੍ਹ 
ਰਿਹਾ ਸੀ, ਧਾੜਵੀ ਲੋਗ ਸ਼ਾਹੂਕਾਰਾਂ ਨੂੰ ਲੁਟਦੇ ਸੇ ਕੋਈ ਅਮਨ ਦੇਣ ਵਾਲਾ ਨਹੀਂ ਸੀ। ਇੱਕ 
ਦਿਨ ਜਿਸ ਪਿੰਡ ਆ ਕੇ ਉੱਤਰੇ ਉਸ ਨੂੰ ਲੁਟਣ ਵਾਸਤੇ ਹੋਰ ਕਈ ਪਿੰਡਾਂ ਦੇ ਧਾੜਵੀ ਆ 
ਰਹੇ ਸਨ। ਪਿੰਡ ਵਾਲੇ ਭਾਜੜਾਂ ਪਾ ਰਹੇ ਸਨ। ਬਾਬੇ ਬੰਦੇ ਨੇ ਉਨ੍ਹਾਂ ਨੂੰ ਬਹੁਤ ਧੀਰਜ ਦਿੱਤਾ 
ਅਰ ਆਖਿਆ, “ਅਸੀਂ ਤੁਹਾਡੇ ਸਾਥ ਹਾਂ” ਪਰ ਓਹਨਾਂ ਨੂੰ ਭਰੋਸਾ ਨਾ ਹੋਇਆ। ਤਦੋਂ ਨੂੰ 
ਧਾੜਵੀ ਆ ਪਹੁੰਚੇ। ਬੰਦੇ ਨੇ ਸਿੱਖਾਂ ਨੂੰ ਵੰਗਾਰਿਆਂ ਅਤੇ ਆਪ ਤੀਰਾਂ ਦੀ ਬੁਛਾੜ ਐਸੀ ਮਾਰੀ 
ਜੋ ਕਈ ਘੋੜੇ ਜੁਆਨ ਮੈਦਾਨ ਵਿੱਚ ਗਿਰਾਏ ਅਰ ਓਹ ਪਿੱਠ ਦਿਖਾ ਪੱਤਾ ਤੋੜ ਗਏ। ਸਿੰਘ 
ਭੀ ਤਲਵਾਰਾਂ ਖਿੱਚ ਕੇ ਉਨ੍ਹਾਂ ਦੇ ਪਿੱਛੇ ਐਸੇ ਪਏ ਕਿ ਅਨੇਕਾਂ ਨੂੰ ਮਾਰ ਕੇ ਓਹਨਾਂ ਦੇ ਘੋੜੇ 
ਖੋਹ ਲਿਆਂਦੇ। ਏਸ ਪ੍ਰਤਯਾਵੇ ਤੋਂ ਸਿੰਘਾਂ ਨੂੰ ਬੰਦੇ ਪਰ ਪੱਕਾ ਭਰੋਸਾ ਹੋ ਗਿਆ ਕਿ ਹੁਣ ਅਸੀਂ 
ਜ਼ਰੂਰ ਫਤੇ ਪਾਵਾਂਗੇ। 

੬. ਤੁਰਕਾਂ ਦੇ ਜ਼ੁਲਮ ਤੇ ਹਿੰਦੂ ਤੁਰਕਾਂ ਦਾ ਵਜ਼ਨ 

ਹੁਣ ਜਿਉਂ ਜਿਉਂ ਪੰਜਾਬ ਵੰਨੀ ਵਧ ਕੇ ਆਏ ਤਿਉਂ ਤਿਉਂ ਅਨੇਕ ਲੋਕ ਧਾੜਵੀ ਬਹਾਦਰ ਬੰਦੇ ਦੀਆਂ 
ਅਜ਼ਮਤਾਂ ਸਿੰਘਾਂ ਤੋਂ ਸੁਣ ਸੁਣ ਕੇ ਇਨ੍ਹਾਂ ਦੇ ਸਾਥੀ ਹੁੰਦੇ ਗਏ ਅਤੇ ਬਾਬੇ ਬੰਦੇ ਨੇ ਭੀ ਏਹ ਬਾਤ 
ਨਿਸਚੇ ਕਰ ਲੀਤੀ ਸੀ ਕਿ ਐਸਾ ਕੌਣ ਹੈ, ਜੋ ਸਹਾਇਤਾ ਪਾ ਕੇ ਅਪਣੇ ਵੈਰੀ ਤੋਂ ਵੈਰ ਨਾ 
ਲਵੇ? ਮੁਸਲਮਾਨਾਂ ਦੇ ਜ਼ੁਲਮ ਕਿਸ ਹਿੰਦੂ ਨੂੰ ਕੰਡੇ ਵਾਂਗੂੰ ਨਹੀਂ ਰੜਕਦੇ? ਜਦ ਜ਼ਾਲਮ ਤੁਰਕਾਂ 
ਨੇ ਕਿਸੇ ਹਿੰਦੂ ਦੀ ਭੀ ਇੱਜ਼ਤ ਨਹੀਂ ਛਡੀ ਅਤੇ ਕਿਸੇ ਦੀ ਬਹੂ ਬੇਟੀ ਅਛੂਤ ਨਹੀਂ' ਛਡੀ, ਓਹ 
ਕੌਨ ਹੈ ਜੋ ਐਸੀ ਬੇਈਮਾਨ ਕੌਮ ਉੱਤੇ ਘਣਾ ਕਰ ਕੇ ਬਦਲਾ ਲੈਣਾ ਨਹੀਂ ਚਾਹੁੰਦਾ? ਭਾਈ 
ਸਿੱਖੋ! ਜਦ ਅਸੀਂ ਛੇੜ ਛੇੜੀ ਤਾਂ ਜ਼ਰੂਰ ਹਿੰਦੂਆਂ ਦੇ ਭੀ ਦਿਲ ਵਿੱਚ ਲਾਗ ਦੀ ਅੱਗ ਜ਼ਰੂਰ 
ਭੜਕ ਉੱਠੇਗੀ। ਕੁਝ ਲੁੱਟ ਦਾ ਲਾਲਚ ਹੋਊ, ਕੁਝ ਵੈਰੀਆਂ ਤੋਂ ਵੈਰ ਲੈਣ ਨੂੰ ਸਾਡੇ ਵੰਗਾਰੇ 
ਹੋਏ ਹਿੰਦੂ ਸੂਰਬੀਰ ਭਾਈ ਕਿਉਂ ਨਾ ਜ਼ਾਲਮਾਂ ਦੇ ਜ਼ੁਲਮ ਦਾ ਬਦਲਾ ਲੈਣਗੇ? ਸਾਨੂੰ ਯਕੀਨ ਹੈ 
ਕਿ ਜ਼ਰੂਰ ਉੱਛਲ ਪੈਣਗੇ। ਜਿਨ੍ਹਾਂ ਦੁਸ਼ਟਾਂ ਨੇ ਸਤਵੰਤੀਆਂ ਦੇ ਸਤ ਤੋੜੇ ਹਨ, ਕੁੜੀਆਂ ਮੁੰਡੇ 
ਫੜ ਕੇ ਗ਼ੁਲਾਮ ਬਣਾ ਰਖੇ ਹਨ ਅਤੇ ਹਿੰਦੂਆਂ ਨੂੰ ਭੇਡਾਂ ਬੱਕਰੀਆਂ ਦੀ ਤਰ੍ਹਾਂ ਕੋਹਿਆ ਹੈ ਤੇ 
ਬੜੇ ਬੜੇ ਜਜ਼ੀਏ ਹਿੰਦੂਆਂ ਪਰ ਲਾ ਰੱਖੇ ਹਨ। ਸੁਆਦਲੀ ਚੀਜ਼ ਖਾਣੀ ਨਹੀਂ ਮਿਲਦੀ। ਜਿਨ੍ਹਾਂ 
ਦੇ ਲਹੂ ਨਾਲ ਤੁਰਕ ਨਹਾ ਰਹੇ ਹਨ, ਕਿਆ ਓਹ ਬਹਾਦਰ ਹਿੰਦੂ ਮਨ ਵਿੱਚ ਵਿਹੁ ਨਹੀਂ 
ਘੋਲਦੇ ਹੋਣਗੇ? ਬੇਸ਼ੱਕ ! ਵੈਰੀਆਂ ਦੇ ਲਹੂ ਪੀਣ ਦਾ ਅਵਸਰ ਵੇਖਦੇ ਹਨ। ਮੌਕਾ ਪਾ ਕੇ ਜ਼ਰੂਰ 
ਅਪਣੇ ਹੱਥ ਦਿਖਾਉਣਗੇ। ਜਿਨ੍ਹਾਂ ਨੂੰ ਲੁੱਟ ਪੁੱਟ ਕੇ ਮੁਸਲਮਾਨਾਂ ਨੇ ਟੁਕੜੇ ਤੋਂ ਲਾਚਾਰ ਕਰ 
ਛੱਡਿਆ ਹੈ ਤੇ ਮਿਟੀ ਦੇ ਭਾਂਡੇ ਬਿਨਾਂ ਹੋਰ ਕੁਝ ਨਹੀਂ ਰਹਿਣ ਦਿੱਤਾ, ਕੀ ਓਹ ਹਿੰਦੂ ਤੁਰਕਾਂ 
ਦੇ ਘਰ ਲੁਟਣ ਨੂੰ ਖੜੇ ਨਾ ਹੋਣਗੇ? ਜਿਨ੍ਹਾਂ ਦੇ ਬੜੇ ਬੜੇ ਕੀਮਤੀ ਮੰਦਰ ਤੋੜ ਕੇ ਮੂਰਤਾਂ ਫੋੜ 
ਫੋੜ ਫਰਸ਼ ਕਰਾ ਕੇ ਉਨ੍ਹਾਂ ਉੱਤੇ ਹਰ ਰੋਜ਼ ਹਿੰਦੂ ਕਤਲ ਕੀਤੇ ਜਾ ਕਰ ਕੁੱਤਿਆਂ ਨੂੰ ਖਵਾਏ 
ਜਾਂਦੇ ਹਨ, ਕੀ ਓਹ ਵੈਰੀਆਂ ਦੇ ਪੁੱਤਾਂ ਪੋਤ੍ਹਿਆਂ ਤੋਂ ਬਦਲਾ ਲੈਣ ਨੂੰ ਨਾ ਖੜੇ ਹੋਣਗੇ? 

ਐਸੀਆਂ ਐਸੀਆਂ ਨਸੀਹਤਾਂ ਉਪਦੇਸ਼ ਬੰਦਾ ਬਹਾਦਰ ਹਿੰਦੂਆਂ ਤੇ ਸਿੰਘਾਂ ਨੂੰ ਦੇ ਕਰ ਸੂਰਬੀਰਤਾ ਦਾ 


ਕ੍ਰੋਧ ਚੜ੍ਹਾ ਰਿਹਾ ਸੀ ਅਤੇ ਜੋ ਆਉਂਦਾ ਸੀ ਓਸੇ ਨੂੰ ਬੜੇ ਪ੍ਰੇਮ ਨਾਲ ਮਿਲਾਈ ਜਾਂਦਾ ਸੀ। 

ਨਾਲੇ ਓਸ ਵੇਲੇ ਨੁਰੰਗੇ ਦੇ ਮਰਨੇ ਕਰ ਓਸ ਦੇ ਪੁੱਤ੍ਰਾਂ ਵਿੱਚ ਲੜਾਈ ਵੈਰ ਬਹੁਤ ਵਧ ਰਹੇ 

ਸਨ। ਮੁਲਕ ਵਿੱਚ ਰਾਜ ਰੌਲਾ ਪੈਣੇ ਕਰ ਹਾਕਮ ਆਪਣੇ ਆਪਣੇ ਠਿਕਾਣੇ ਕੇਵਲ ਆਪਣੀ 

ਜਾਨ ਮਾਲ ਦੇ ਵਿੱਚ ਰੁਕੇ ਹੋਏ ਸੇ। ਇੱਕ ਤਾਂ ਏਸ ਭਾਂਤ ਭੀ ਬੰਦੋਬਸਤ ਟੁੱਟ ਰਿਹਾ ਸੀ। ਦੂਸਰੇ 

ਬੰਦੇ ਦੀਆਂ ਕਰਾਮਾਤਾਂ ਸੁਣ ਸੁਣ ਕੇ ਮੁਸਲਮਾਨ ਕੋਈ ਮੁਕਾਬਲੇ ਤੇ ਨਹੀਂ ਆ ਸਕਦਾ ਸੀ। 

ਏਸੇ ਕਰ ਕੇ ਵਡੇ ਪਿੰਡਾਂ ਵਾਲੇ ਛੋਟੇ ਪਿੰਡਾਂ ਦੀ ਤੇ ਧਨੀ ਲੋਗਾਂ ਦੀ ਲੁੱਟ ਖਸੋਟ ਕਰ ਰਹੇ ਸੇ। 
੭. ਧਾੜਵੀ ਮਾਰੇ ਪਿੰਡ ਬਚਾਣਾ ਤੇ ਬੰਦੇ ਦਾ ਪ੍ਰਤਾਪ 


ਹੁਣ ਏਹ ਭੀ ਲੁਟਦੇ ਖਸੋਟਦੇ ਹੋਏ ਜਦ ਮਥਰਾ ਦੇ ਇਲਾਕੇ ਆ ਕੇ ਇੱਕ ਪਿੰਡ ਉੱਤਰੇ ਅੱਗੇ ਓਹ 


ਬਿਆਕੁਲ ਹੋ ਕੇ ਉਜੜੇ ਜਾ ਰਹੇ ਸੇ, ਏਨ੍ਹਾਂ ਨੇ ਉਨ੍ਹਾਂ ਨੂੰ ਦੁਖੀਏ ਦੇਖ ਕੇ ਧੀਰਜ ਦਿੱਤਾ ਅਤੇ 
ਸਹਾਇਤਾ ਕਰਨੇ ਦਾ ਵਾਇਦਾ ਕੀਤਾ, ਤਾਂ ਭੀ ਓਹ ਧੀਰਜੀ ਨਾ ਹੋਏ, ਪਰ ਧਰਵਾਸ ਏਨ੍ਹਾਂ ਦਾ 
ਉਨ੍ਹਾਂ ਨੂੰ ਹੋ ਗਿਆ। ਤਦੋਂ ਨੂੰ ਸੰਝ ਪਈ। ਇੱਕ ਵੱਡਾ ਭਾਰੀ ਲਸ਼ਕਰ ਲੁਟੇਰਿਆਂ ਦਾ ਆ 
ਪੁਜਿਆ। ਬੰਦੇ ਬਹਾਦਰ ਨੇ ਸਿੰਘਾਂ ਨੂੰ ਸਾਥ ਲੈ ਅਗੋਂ ਹੋ ਕੇ ਤੀਰਾਂ ਬੰਦੂਕਾਂ ਦੀ ਐਸੀ ਝਾੜ 
ਝਾੜੀ ਕਿ ਬਹੁਤ ਸਾਰੇ ਮਾਰੇ ਗਏ ਬਾਕੀ ਦੇ ਨੱਸ ਉੱਠੇ। ਸਚ ਹੈ, ਲੈਣੇ ਦੇ ਦੇਣੇ ਆ ਗਏ। 
ਸਿੰਘਾਂ ਨੇ ਉਨ੍ਹਾਂ ਦੇ ਘੋੜੇ ਸਾਂਭ ਲਏ। ਫੇਰ ਤਾਂ ਸਾਰਾ ਹੀ ਪਿੰਡ ਬੰਦੇ ਦਾ ਸੇਵਕ ਬਣ ਗਿਆ 
ਅਤੇ ਕਈ ਦਿਨ ਇਨ੍ਹਾਂ ਨੂੰ ਠਹਿਰਾ ਕੇ ਸੇਵਾ ਕੀਤੀ। ਸੇਲੇ, ਤਲਵਾਰਾਂ, ਤੋੜੇਦਾਰਾਂ ਤੇ ਛਵੀਆਂ 
ਲੈ ਕੇ ਸਾਥ ਬੰਦੇ ਦੇ ਹੋ ਗਏ। 
੮. ਬਾਬਾ ਬੰਦਾ ਸੇਹਰ ਖੰਡੇ ਪਿੰਡ ਆਇਆ ਤੇ ਸਿੰਘਾਂ ਨੂੰ ਸੱਦਣਾ 


ਚੌਪਈ: 


ਨੇ ਆ ਡੇਰਾ ਜਮਾਇਆ। ਬਾਬਾ ਬਿਨੋਦ ਸਿੰਘ ਤਿਹਨ, ਬਾਬਾ ਕਾਹਨ ਸਿੰਘ ਭੱਲਾ, ਭਾਈ 
ਤਖ਼ਤਾ ਸਿੰਘ, ਬਖਤਾ ਸਿੰਘ ਵਗੈਰੇ ਕੈਬੋਂ ਵਾਲੀਏ ਮਲਵਈ ਏਨ੍ਹਾਂ ਨਾਲ ਗੁਰਮਤਾ ਕਰ ਕੇ 
ਬਾਬੇ ਬੰਦੇ ਮਾਝੇ ਦੁਆਬੇ ਦੜਪ ਮਾਲਵੇ ਦੇਸ ਵਿੱਚ ਚਿੱਠੀਆਂ ਹੁਕਮਨਾਮੇ ਸਿੱਖਾਂ ਨੂੰ ਭੇਜ ਦਿੱਤੇ; 
ਇਹ ਲਿਖਿਆ: 

ਲਿਖੇ ਪਤ ਸਿੰਘਨ ਕੋ ਬੰਦੇ। ਸੇਹਰ ਖੰਡਿਓ ਬੈਠ ਸੁਛੰਦੇ। 

ਪੈਹਲੇ ਮਾਨੋ ਫਤੇ ਬਸੇਸ। ਫੇਰ ਪੜ੍ਹੋ ਪੱਤ ਭਲ ਏਸ। 

ਗੁਰੂ ਸਿੱਖ ਆਵੋ ਦੇਰ ਨਾ ਲਾਵੋ। ਤੁਰਕਨ ਕੀ ਜੜ ਮੂਲ ਉਠਾਵੋ। 

ਮੈਨੂੰ ਭੇਜਿਓ ਕਾਰਜ ਏਸ। ਜਗਤ ਗੁਰੂ ਸਾਹਿਬ ਦਸਮੇਸ। 

ਸਾਹਿਬਜ਼ਾਦਿਓਂ ਕਾ ਲੇਹੁ ਬੈਰ। ਹਤੋ ਵਜ਼ੀਦੇ ਕੋ ਕਰ ਜੈਰ। 

ਫੇਰ ਗਿਰੀਸਨ ਕੋ ਮੈਂ ਜੀਤ। ਰਾਜ ਸਿੰਘਨ ਕਾ ਠਟੋਂ ਅਭੀਤ। 

ਹਾਲ ਕਰੋਂ ਵੈਰਨ ਕਾ ਮੰਦਾ। ਤਬੈ ਪਛਾਨਿਓਂ ਮੇਹੁ ਗੁਰ ਬੰਦਾ। 

ਇਸ ਮੈਂ ਜ਼ਰਾ ਕੂਰ ਨਾ ਥੈਹੈ। ਮਿਲੋ ਆਏ ਹਮ ਸੰਗ ਅਬੈਹੈ। 

ਇਤਕ ਵਾਰਤਾ ਲਿਖ ਕੇ ਬੰਦੇ। ਔਰ ਹੁਕਮਨਾਮੇ ਗੁਰ ਸੰਦੇ। 

ਜੋ ਨਦੇੜ ਤੋਂ ਥੇ ਗੁਰ ਦੀਏ। ਸੋ ਸਭ ਤਬੈ ਰਵਾਨੇ ਕੀਏ। 

ਦੇਸ ਦੇਸ ਪਿੰਡ ਸੋ ਗਏ। ਗੁਰ ਕੇ ਸਿੱਖੋਂ ਨੇ ਮੰਨ ਲਏ। 

ਭਏ ਤਿਆਰ ਆਵਨ ਕੇ ਤਾਈਂ। ਲਏ ਸੰਭਾਲ ਹਥਯਾਰ ਤਦਾਈਂ। 

ਗਊਂ ਭੈਂਸ ਘਰ ਵੇਚ ਜਮੀਨ। ਬਹੁ ਸਿੰਘੋਂ ਨੇ ਘੋੜੇ ਲੀਨ। 

ਬੰਦੇ ਕੀ ਦਿਸ ਜਬ ਮਿਲ ਚਾਲੇ। ਤੁਰਕਨ ਪਾ ਏਹੁ ਖ਼ਬਰ ਬਸਾਲੇ। 

ਪਤਨ ਰੋਕ ਲਏ ਦਰਿਆਵਨ। ਸੜਕਾਂ ਪਰ ਭੀ ਮਿਲੈ ਨਾ ਜਾਵਨ। 

ਜਬ ਮਾਝੇ ਦੇ ਸਿੰਘਨ ਐਸ। ਕਰੋ ਬਚਾਰ ਜਾਓ ਹਮ ਕੈਸ। 
ਸਿਦਕੀ ਰਾਤ ਬਰਾਤੇ ਮਿਲ ਕੈ। ਗਏ ਪਹਾੜਨ ਕੀ ਦਿਸ ਹਿਲ ਕੈ। 
ਲੁਕ ਛਿਪ ਕੈ ਸੋ ਪੁਰ ਆਨੰਦ। ਪਹੁੰਚੇ ਕੀਰਤ ਪੁਰਹਿ ਸੁਛੰਦ। 

੯. ਮਲਵਈ ਸਿੱਖਾਂ ਦਾ ਆਵਨਾ 

ਬੰਦੇ ਬਹਾਦਰ ਦੇ ਹੁਕਮਨਾਮਿਆਂ ਦੇ ਆਉਂਦਿਆਂ ਹੀ ਮਾਲਵੇ ਦੇ ਸਿਦਕੀ ਸਿੱਖ ਘੋੜੇ ਹਥਿਆਰ ਔਰ 

ਖ਼ਰਚ ਲੈ ਕੇ ਬੰਦੇ ਦੀ ਤਰਫ ਚੱਲ ਪਏ। ਸਭ ਤੋਂ ਪਹਿਲੇ ਭਾਈ ਭਗਤੂ ਦਾ ਪੋਤਾ ਫਤੇ ਸਿੰਘ 
ਵੀਹ ਅਸਵਾਰ ਲੈ ਕੇ ਹਾਜ਼ਰ ਜਾ ਹੋਇਆ। ਭਾਈ ਰੂਪੇ ਕੇ ਪੋਤਰੇ ਕਰਮ ਸਿੰਘ, ਧਰਮ ਸਿੰਘ 
ਭੀ ਅਪਨੇ ਸਾਥੀਆਂ ਸਮੇਤ ਜਾ ਪੁੱਜੇ। ਫੂਲ ਕੇ ਰਾਮ ਸਿੰਘ, ਤਲੋਕ ਸਿੰਘ, ਭਾਵੇਂ ਆਪ ਤਾਂ ਨਾ 
ਗਏ, ਪਰ ਅਪਨੇ ਆਦਮੀ ਨੌਕਰ ਰੱਖ ਕੇ ਕੁਛ ਸਾਕ ਸੰਬੰਧੀ ਖ਼ਰਚ ਦੇ ਕੇ ਤੋਰ ਦਿੱਤੇ 
ਕਿਉਂਕਿ ਏਹ ਸਭ ਤੋੱ' ਬਡੇ ਚੌਧਰੀ ਫੂਲ ਦੀ ਸੰਤਾਨ ਮਸ਼ਹੂਰ ਸ਼ਾਹੀ ਦਰਬਾਰ ਵਿੱਚ ਮੰਨੇ ਦੰਨੇ 
ਹੋਏ ਇੱਜ਼ਤ ਵਾਲੇ ਸੇ। ਏਹੋ ਰਾਜ ਰੌਲੇ ਵਿੱਚ ਜੈਸੇ ਅੰਨ੍ਹੇਰੀ ਦੇ ਵਡੇ ਬ੍ਿਛਾਂ ਨੂੰ ਤੋੜਨ ਵਾਂਗੂ 
ਜਿਤਨਾ ਨੁਕਸਾਨ ਵੱਡੇ ਵੱਡੇ ਆਦਮੀਆਂ ਨੂੰ ਹੁੰਦਾ ਹੈ, ਹੋਰਨਾਂ ਨੂੰ ਨਹੀਂ ਹੁੰਦਾ ਅਤੇ ਲਾਭ ਭੀ 
ਬੜੇ ਹੀ ਉਠਾਉਂਦੇ ਹਨ। ਰਾਮ ਸਿੰਘ ਤਲੋਕ ਸਿੰਘ ਸੋਚਦੇ ਸਨ ਕਿ ਜੇ ਕਦੇ ਏਹ ਪੁਰਸ਼ਾਰਥ 
ਸਿੰਘਾਂ ਨੂੰ ਪੁੱਠਾ ਪੈ ਗਿਆ, ਤਾਂ ਹੋਰਨਾਂ ਦਾ ਤਾਂ ਕੁਝ ਨਹੀਂ ਖੁਸਣਾ। ਬਹੁਤ ਹੋਊ ਤਾਂ ਵਸੋਂ ਦਾ 
ਪਿੰਡ ਛੱਡ ਕੇ ਦੂਜੇ ਕਿਲ੍ਹੇ ਹੋਰ ਪਿੰਡ ਜਾ ਬੈਠਣਗੇ। ਸਾਡੀ ਪੀੜੀਆਂ ਦੀ ਚੌਧਰਾਇਤ ਮਾਨ 
ਵਡਾਈ ਸਭ ਜਾਂਦੀ ਰਹੂ। ਏਸ ਕਰ ਕੇ ਏਹ ਦੋਵੇਂ ਭਾਈ ਨਾ ਗਏ। ਤਦੋਂ ਹੋਰ ਭੀ ਜਿਤਨੇ 
ਸਿੱਖ ਏਸ ਧਰਮ ਜੁੱਧ ਵਿੱਚ ਆਏ ਸਨ, ਉਨ੍ਹਾਂ ਵਿੱਚੋਂ ਐਸੀ ਦਲੀਲ ਪੱਕੀ ਕਿਸੇ ਕਿਸੇ ਦੀ ਸੀ 
ਕਿ ਅਸੀਂ ਧਰਮ ਜੰਗ ਵਿੱਚ ਵੈਰੀਆਂ ਨੂੰ ਮਾਰ ਕੇ ਸ਼ਹੀਦ ਹੋਣ ਆਏ ਹਾਂ। ਲੁੱਟ ਦਾ ਧਨ ਲੈਣਾ 
ਸਭ ਚਾਹੁੰਦੇ ਸਨ। ਦੌਲਤ ਵਾਸਤੇ ਹੀ ਮਰ੍ਹਾਜ ਕੇ ਬਹੁਤ ਆਦਮੀ ਆਏ ਸਨ, ਪਰ ਤਾਂ ਭੀ 
ਮਾਲਵੇ ਦੇ ਨਾਮੀ ਨਾਮੀ ਧਾੜਵੀ ਬਹਾਦਰ ਬਹੁਤ ਲੋਗ ਬੰਦੇ ਪਾਸ ਆ ਪੁੱਜੇ ਸੇ। ਇੱਕ 
ਕੋਟਕਪੂਰੇ ਵਾਲਾ ਕਪੂਰਾ ਨਹੀਂ ਆਇਆ ਸੀ। ਉਸ ਨੇ ਤਾਂ ਗੁਰੂ ਜੀ ਨੂੰ ਭੀ ਮੰਗੀ ਗੜ੍ਹੀ ਨਹੀਂ 
ਦਿੱਤੀ ਸੀ, ਓਹ ਕਿੰਕੂ ਆਉਂਦਾ? ਦੂਸਰਾ ਕਪੂਰੇ ਨੂੰ ਆਪਣੇ ਗਵਾਂਢੀ ਦੁਸ਼ਮਣ ਈਸੇ ਖਾਂ ਦਾ 
ਭੀ ਡਰ ਸੀ, ਜੋ ਹਮੇਸ਼ ਏਸ ਨਾਲ ਲੜਦਾ ਰਹਿੰਦਾ ਸੀ। ਤੀਸਰੇ ਓਸ ਨੂੰ ਸਿੰਘਾਂ ਦੀ ਜਿੱਤ ਹੋਣ 
ਦਾ ਭੀ ਪੱਕਾ ਭਰੋਸਾ ਨਹੀਂ ਸੀ। ਹੋਰ ਬੈਰਾੜ ਸੈਂਕੜੇ ਆ ਗਏ। ਜਿਨ੍ਹਾਂ ਨੂੰ ਭਰੋਸਾ ਸੀ; ਓਹ 
ਆਲਾ ਸਿੰਘ, ਹਮੀਰ ਸਿੰਘ, ਗੁਰਦਿਤ ਸਿੰਘ, ਸੁਖਚੈਨ ਸਿੰਘ ਵਗੈਰਾ ਨਾਮੀ ਲੋਕਾਂ ਨੇ ਭੀ 
ਅਪਣੇ ਆਦਮੀ ਨੌਕਰ ਭੇਜ ਕੇ ਮਨ ਤਨ ਧਨ ਕਰ ਕੇ ਬਹੁਤ ਸੇਵਾ ਸਹਾਇਤਾ ਕੀਤੀ। ਆਪ 
ਤਾਂ ਨਾ ਗਏ, ਏਸ ਮੁਲਕ ਦੇ ਮੁਖੀਏ ਚੌਧਰੀ ਇੱਜ਼ਤ ਵਾਲੇ ਸੇ। ਏਸੇ ਭਾਂਤ ਭਾਈ ਬਹਿਲੋ ਕੇ 
ਦੇਸ ਰਾਜ ਵਰਗੇ, ਗਰੇਵਾਲ, ਧਾਲੀਵਾਲ, ਚਾਹਿਲ, ਭੁਲਰ, ਮਾਹਿਲ, ਬੈਰਾੜ ਸੂਰਬੀਰ; ਜੋ 
ਬੜੇ ਮਸ਼ਹੂਰ ਧਾੜਵੀ ਸੇ, ਅਨੇਕਾਂ ਨੂੰ ਲੈ ਕੇ ਚਲੇ ਆਏ। ਜੀਉਨ ਸਿੰਘ ਰੰਧਾਵਾ, ਨਗਾਹਾ 
ਸਿੰਘ, ਚੂਹੜ ਸਿੰਘ ਦੁਲਟ, ਗਰਜ਼ ਕੀ ਜੋ ਬਹਾਦਰ ਆਦਮੀ ਮਾਲਵੇ ਦੇ ਸਨ, ਸਭ ਬੰਦੇ ਪਾਸ 
ਪਹੁੰਚ ਗਏ। 

੧੦. ਸਲੌਦੀ ਵਾਲੇ ਸਿੰਘ ਆਏ 
ਜ਼ਿਮੀਂਦਾਰ ਜੋ ਸੂਬੇ ਸਰਹੰਦ ਦੇ ਪਾਸ ਨੌਕਰ ਸੇ, ਜਿਨ੍ਹਾਂ ਦੀ ਸੰਤਾਨ ਹੁਣ ਪਰਗਨੇ ਖੰਨੇ ਸਲੌਦੀ 
ਪਿੰਡ ਵਿੱਚ ਹੈ, ਜਦ ਓਹ ਬੰਦੇ ਦੀਆਂ ਬਾਤਾਂ ਕਰਦੇ ਵਜੀਦ ਖਾਂ ਨੇ ਸੁਣੇ ਤਾਂ ਆਖਿਆ, “ਹੁਣ 
ਤੁਮਾਰਾ ਗੁਰੂ ਇੱਕ ਬੰਦਾ ਨਾਮ ਦਸਮੇ ਗੁਰੂ ਦੇ ਪੁੱਤ੍ਰਾਂ ਦਾ ਵੈਰ ਲੈਣ ਆਇਆ ਹੈ। ਅਸਾਂ ਓਸ 
ਤੇ ਓਸ ਨੂੰ ਲੈ ਆਓ। ” ਸਿੰਘਾਂ ਨੇ ਆਖਿਆ, “ਸਾਡੀ ਤਨਖਾਹ ਮਿਲ ਜਾਵੇ।” ਸੂਬੇ ਨੇ 
ਉਲਟਾ ਕੈਦ ਕਰ ਦਿਤੇ। ਸਿੱਖਾਂ ਨੇ ਮੰਨਤ ਕੀਤੀ ਕਿ ਜੇ ਤੂੰ ਗੁਰੂ ਕਾ ਬੰਦਾ ਸੱਚਾ ਹੈਂ ਤਾਂ ਸਾਨੂੰ 

ਏਥੋਂ ਕੱਢ ਲੈ। ਲਿਖਿਆ ਹੈ ਕਿ ਉਨ੍ਹਾਂ ਦੀਆਂ ਬੇੜੀਆਂ ਓਸੇ ਵਕਤ ਝੜ ਗਈਆਂ, ਪੈਹਰੂ ਸੌਂ 
ਗਏ, ਦਰਵਾਜ਼ਾ ਖੁਲ੍ਹ ਗਿਆ। ਸਿੱਖ ਬੰਦੇ ਨੂੰ ਜ਼ਾਹਰਾ ਪੀਰ ਸਮਝ ਕੇ ਓਧਰੇ ਤੁਰ ਪਏ। ਓਸ 
ਸਮੇਂ ਸਰਕਾਰ ਬੰਦੋਬਸਤ ਜੇਲਹਖਾਨੇ ਦਾ ਹੁਣ ਜੇਹਾ ਨਹੀਂ ਸੀ। ਕਈ ਦਰੋਗੇ ਨਾਲ ਮਿਲ ਕੇ ਕੁਛ 
ਦੇ ਕੇ ਔਰ ਕਈ ਬੇੜੀਆਂ ਕੱਟ ਕੇ ਨਿੱਕਲ ਜਾਇਆ ਕਰਦੇ ਸਨ, ਬਲਕਿ ਹੁਣ ਭੀ ਨਿੱਕਲ 
ਜਾਂਦੇ ਹਨ। ਜਾਂ ਦਿਨ ਚੜ੍ਹੇ ਰਪੋਟ ਹੋਈ, ਵਜੀਦ ਖਾਂ ਨੇ ਅਸਵਾਰ ਦੁੜਾਏ, ਪਰ ਓਹ ਸਿੰਘ 
ਦੂਰ ਨਿੱਕਲ ਗਏ, ਹੱਥ ਨਾ ਆਏ। ਏਸ ਬਾਤ ਨੂੰ ਕਰਾਮਾਤ ਮੰਨ ਕੇ ਏਹੋ ਸਿੱਖ ਪਹਿਲੇ 
ਬੰਦਈ ਹੋਏ ਹਨ। ਤਾਂ ਹੀ ਓਨ੍ਹਾਂ ਦੀ ਸੰਤਾਨ ਹੁਣ ਤੱਕ ਬੰਦੇ ਨੂੰ ਮੰਨਦੀ ਹੈ। ਜਦ ਚਾਰ ਕੁ ਸੌ 
ਸਿੰਘ ਸੂਰਬੀਰ ਬੰਦੇ ਪਾਸ ਬਾਂਗਰ ਦੇਸ ਵਿੱਚ ਜਾ ਕੱਠਾ ਹੋਇਆ, ਤਾਂ ਬੰਦੇ ਸਾਹਿਬ ਦਾ ਭੀ 
ਹੌਂਸਲਾ ਵਧ ਗਿਆ। 
੧੧. ਬੰਦੇ ਨੇ ਖ਼ਜ਼ਾਨਾ ਲੁਟਣਾ 

ਓਸੇ ਸਮੇਂ ਓਸ ਦੇਸ ਦੇ ਸਭ ਧਾੜਵੀਆਂ ਨੂੰ ਖ਼ਬਰ ਕਰ ਦਿੱਤੀ ਕਿ ਜਿਸ ਨੇ ਸਮਾਣੇ ਨੂੰ ਲੁਟਣਾ ਹੋਵੇ ਸੋ 
ਫਗਨ ਵਦੀ ਪੰਚਮੀ ਨੂੰ ਉੱਥੇ ਪਹੁੰਚ ਜਾਵੇ। ਏਹ ਅਵਾਜ਼ਾ ਦੇ ਕੇ ਬੰਦਾ ਓਥੋਂ ਚੜ੍ਹ ਬੈਠਾ ਤੇ 
ਰਸਤੇ ਵਿੱਚ ਮੁਸਲਮਾਨਾਂ ਦੇ ਅਨੇਕ ਪਿੰਡ ਲੁੱਟਦਾ ਹੋਇਆ ਕੈਥਲ ਦੇ ਪਾਸ ਪੁੱਜਿਆ। ਖ਼ਬਰ 
ਲਗੀ ਕਿ ਬਾਦਸ਼ਾਹੀ ਖ਼ਜ਼ਾਨਾ ਮਾਲਵੇ ਦੇਸ ਦਾ ਉਗਰਾਹੀ ਹੋ ਕਰ ਦਿੱਲੀ ਨੂੰ ਜਾਂਦਾ ਹੈ। ਅੱਜ 
ਬਹੂਨੇ ਪਿੰਡ ਠਹਿਰੇਗਾ। ਓਸੇ ਵਕਤ ਸਿੰਘਾਂ ਨੇ ਫੜ ਵਾਗਾਂ ਲਈਆਂ, ਖ਼ਜ਼ਾਨੇ ਉੱਤੇ ਛਾਪਾ 
ਮਾਰ ਕੇ ਰਖਵਾਲੇ ਵੱਢ ਟੁੱਕ ਕੇ ਭਜਾ ਦਿੱਤੇ। ਖ਼ਜ਼ਾਨਾ ਲੁੱਟ ਲਿਆ ਅਤੇ ਬੰਦੇ ਅੱਗੇ ਲਿਆ 
ਰੱਖਿਆ, ਜੋ ਉਸ ਨੇ ਇੱਕੋ ਜਿਹਾ ਸਭ ਨੂੰ ਵਰਤਾ ਦਿੱਤਾ। ਆਪ ਕੁਛ ਨ ਰੱਖਿਆ। ਏਸ ਗੱਲੋਂ 
ਸਿੱਖ ਅਰ ਧਾੜਵੀ ਖ਼ੁਸ਼ ਹੋ ਕੇ ਮਰਨ ਮਾਰਨ ਨੂੰ ਤਿਆਰ ਹੋ ਬੈਠੇ। ਸਗਨ ਚੰਗਾ ਹੋਇਆ। 
ਪਹਿਲੇ ਫਤੇ ਪਾਈ ਸਿੱਖਾਂ ਦੇ ਦਿਲ ਵਧ ਗਏ। 

ਭਾਵੇਂ ਕੈਂਥਲ ਦੇ ਹਾਕਮ ਨੇ ਪਿੱਛਾ ਤਾਂ ਕੀਤਾ, ਪਰ ਕੁਝ ਪੇਸ਼ ਨਾ ਗਈ, ਸਗੋਂ ਕਈ ਘੋੜੇ ਤੇ ਆਦਮੀ 
ਦੇ ਆਇਆ। ਉਸ ਸਮੇਂ ਕੈਂਥਲ, ਸਨਾਮ, ਹਿਸਾਰ, ਸ਼ਾਹਬਾਦ ਆਦਿਕ ਨਗਰਾਂ ਵਿੱਚ ਆਮਲ 
ਰਿਹਾ ਕਰਦੇ ਸੇ ਜੋ ਅੱਜ ਕੱਲ੍ਹ ਦੇ ਕਮਿਸ਼ਨਰਾਂ ਦੇ ਬਰਾਬਰ ਤਾਕਤ ਰੱਖਦੇ ਸੇ ਔਰ ਸੂਬੇ ਦੇ 
ਤਾਬੇ ਹੁੰਦੇ ਸੇ। ਉਨ੍ਹਾਂ ਦੇ ਹੇਠਾਂ ਇੱਕ ਫੌਜਦਾਰ ਤੇ ਆਮਲ ਹੁੰਦਾ। ਉਸ ਦੇ ਤਾਬੇ ਕਈ ਚੌਧਰੀ 
ਥਾਪੇ ਹੋਏ ਸੇ। ਓਹੋ ਮਾਮਲਾ ਉਗਰਾਹੁੰਦੇ ਚੋਰਾਂ ਧਾੜਵੀਆਂ ਤੇ ਰਾਜ ਦਰੋਹੀ ਪੁਰਖਾਂ ਦਾ 
ਬੰਦੋਬਸਤ ਕਰਦੇ ਰਹਿੰਦੇ। ਭਾਵੇਂ ਸੂਬੇ ਸਰਹੰਦ ਦੇ ਪਾਸ ਬੰਦੇ ਦੀ ਆਮਦ ਦੇ ਹਾਲ ਦੀਆਂ 
ਰੀਪੋਟਾਂ ਭੀ ਪਹੁੰਚ ਚੁੱਕੀਆਂ ਸਨ: ਪਰ ਸੂਬੇ ਨੇ ਕੁਛ ਨਾ ਗਉਲੀ। ਏਧਰ ਜਦ ਚੌਧਰੀਆਂ ਨੇ 
ਕੈਂਥਲ ਦੇ ਹਾਕਮ ਪਾਸ ਖ਼ਜ਼ਾਨਾ ਲੁਟੇ ਜਾਣ ਦੀ ਰਪੋਟ ਕੀਤੀ ਓਹ ਆਪਣੇ ਇਲਾਕੇ ਦੇ ਪਿੰਡਾਂ 
ਵਿੱਚੋਂ ਘਰ ਘਰ ਦਾ ਇੱਕ ਇੱਕ ਆਦਮੀ ਗਾਂਢਵੀਂ ਫੌਜ ਬਣਾ ਕੇ ਬੰਦੇ ਨੂੰ ਸਜ਼ਾ ਦੇਣ ਵਾਸਤੇ 
ਕੈਂਥਲੋਂ ਚੜ੍ਹਿਆ। ਅੱਗੋਂ ਸਿੰਘ ਤੇ ਬੰਦਾ ਹੋਰ ਧਾੜਵੀ ਬਹਾਦਰ ਜਿਊਣੇ ਮੌੜ ਜਹੇ ਏਸ ਜੰਗ 
ਦਰਿਆ ਦੇ ਮੱਛ ਕਦੋਂ ਝਿੱਸੀ ਖਾਂਦੇ ਸੇ। ਮੈਦਾਨ ਵਿੱਚ ਮੁਕਾਬਲਾ ਕਰ ਕੇ ਜਬ ਉਨ੍ਹਾਂ ਦੀ 
ਗਿਣਤੀ ਤੇ ਹਿੰਮਤ ਅਧਕ ਦੇਖੀ, ਤਾਂ ਪਾਸ ਹੀ ਜੋ ਸੰਘਣਾ ਬਣ ਸੀ, ਸਿੰਘਾਂ ਨੂੰ ਲੈ ਕੇ ਓਸ 
ਵਿੱਚ ਬੰਦਾ ਵੜ ਗਿਆ। ਸਿੰਘ ਤਾਂ ਪੈਦਲ ਬਣ ਵਿੱਚ ਚੰਗੇ ਲੜਦੇ ਰਹੇ, ਸ਼ਾਹੀ ਸਾਰੀ ਫੌਜ 
ਬਣ ਵਿੱਚ ਘੁਸ ਨਾ ਸਕੀ। ਜਦ ਓਹ ਭੀ ਪੈਦਲ ਹੋ ਕੇ ਓਸੇ ਵਿੱਚ ਵੜੇ ਤਾਂ ਸਿੰਘਾਂ ਨੇ ਹੱਲਾ 
ਕਰ ਕੇ ਪੰਜਾਹ ਕੁ ਨੂੰ ਮੁਕਤੀ ਦਾ ਫ਼ਲ ਖੁਵਾ ਕੇ ਸੁਲਾ ਦਿੱਤਾ ਤੇ ਘੋੜੇ ਆਪ ਸਾਂਭ ਲੀਤੇ। ਫੇਰ 
ਤਾਂ ਐਡੇ ਹੌਸਲੇ ਵਧੇ ਕਿ ਆਮਲ ਨੂੰ ਤੁੱਛ ਸਮਝ ਕੇ ਓਸ ਦੇ ਗਲ ਜਾ ਪਏ। ਓਹ ਭੀ ਜਾਨ ਲੈ 
ਕੇ ਹਰਨ ਸਿੰਘ ਹੋ ਗਿਆ। ਗਾਂਢਵੀਂ ਧਾੜ ਤਾਂ ਓਸੇ ਘੜੀ ਆਪਣੇ ਆਪਣੇ ਘਰਾਂ ਨੂੰ ਨੱਠ 
ਗਈ, ਫਤੇ ਬੰਦੇ ਦੀ ਹੋਈ। 

੧੨. ਬੰਦੇ ਨੇ ਸਮਾਣੇ ਦਾ ਮਾਰਨਾ 
ਏਧਰ ਜੱਥਾ ਦਿਨ ਦੂਣਾ ਰਾਤ ਚੌਗੁਨਾ ਵਧਦਾ ਗਿਆ ਤੇ ਤੁਰਕਾਂ ਦਾ ਤੇਜ ਦਬਾ ਦਬ ਘਟਦਾ ਗਿਆ। 
ਸਿੰਘਾਂ ਨੇ ਬੰਦੇ ਸਾਥ ਹੋ ਕੇ ਅਨੇਕ ਪਿੰਡ ਮੁਸਲਮਾਨਾਂ ਦੇ ਲੁੱਟ ਪੁੱਟ ਕੇ ਆਪਣੀ ਤਾਕਤ ਵਧਾ 
ਲੀਤੀ ਸੀ। ਸਾਰੇ ਪੰਜਾਬੀ ਸ਼ਹਿਰਾਂ ਦੇ ਸ਼ਿਰੋਮਣੀ ਧਨ ਵਾਲੇ ਸ਼ਹਿਰ ਸਮਾਣੇ ਨੂੰ ਲੁਟਣ ਲਈ 
ਉੱਛਲ ਰਹੇ ਸਨ ਬਲਕਿ ਕਚੀਚੀਆਂ ਲੈ ਲੈ ਆਖਦੇ ਸੇ, ਭੈਂਸ ਦਾ ਮੂੰਹ ਡੇਹਰ ਤੋਂ ਲੁਟੇਰੇ ਦਾ 
ਸ਼ਹਿਰ ਤੋਂ ਡਰਦਾ ਹੈ। ਫੇਰ ਏਸੇ ਸ਼ਹਿਰ ਜੇਡਾ ਧਨੀ ਹੋਰ ਕੋਈ ਓਦੋਂ ਸ਼ਹਿਰ ਨਹੀਂ ਸੀ 
ਕਿਉਂਕਿ ਏਥੋਂ ਦੇ ਬੜੇ ਬੜੇ ਅਮੀਰ ਉਮਰਾਉ ਬਾਦਸ਼ਾਹੀ ਹੋ ਚੁੱਕੇ ਸੇ, ਜਿਨ੍ਹਾਂ ਨੂੰ ਬਾਦਸ਼ਾਹ ਨੇ 
ਪਾਲਕੀ ਵਿੱਚ ਚੜ੍ਹ ਕੇ ਕਚਹਿਰੀ ਵਿੱਚ ਆਉਣ ਦਾ ਹੁਕਮ ਦਿੱਤਾ ਹੋਇਆ ਸੀ। ਓਹ ਬਾਈ 
ਅਮੀਰ ਏਥੇ ਵਸਦੇ ਸੀ। ਬੜੇ ਬੜੇ ਮਹਿਲ ਬਾਦਸ਼ਾਹ ਜੈਸੇ ਉਨ੍ਹਾਂ ਦੇ ਸੇ ਨਾਲੇ ਇਹ ਸਮਾਣਾ 
ਚਾਰ ਦਸਤੂਰਾਂ ਵਿੱਚੋਂ ਸੀ: 
(੧) ਹਵੇਲੀ (੨) ਤਿਹਾੜਾ (੩) ਥਨੇਸਰ (੪) ਸਮਾਣਾ। 
ਫੇਰ ਇੱਕ ਇੱਕ ਦਸਤੂਰ ਦੇ ਤਾਬੇ ਨੌਂ ਨੌਂ ਪਰਗਨੇ ਸੇ। ਸਭ ਦੀ ਦੌਲਤ ਏਸੇ ਥਾਂ ਆਇਆ ਕਰਦੀ ਸੀ। 
ਪਿੰਡਾਂ ਵਿੱਚ ਤਾਂ ਮੁਸਲਮਾਨਾਂ ਨੇ ਓਦੋਂ ਮਿੱਟੀ ਦੇ ਤਵੇ ਚੜ੍ਹਾ ਛਡੇ ਸੇ। ਆਮਲਾਂ ਦੀਆਂ 
ਹਮੇਸ਼ਾ ਬਣੀਆਂ ਰਹਿੰਦੀਆਂ ਸਨ, ਜਿਸ ਤੋਂ ਓਹ ਵਿਚਾਰੇ ਹਰ ਵੇਲੇ ਰੋਂਦੇ ਹੋਏ ਏਹੋ ਆਖਦੇ 
ਰਹਿੰਦੇ ਸੇ, ਹੇ ਪ੍ਮੇਸ਼ੂਰ! ਏਨ੍ਹਾਂ ਜ਼ਾਲਮਾਂ ਮੁਸਲਮਾਨਾਂ ਦਾ ਨਾਸ ਕਰ। ਭਾਵੇਂ ਮੁਸਲਮਾਨਾਂ ਨੇ 
ਬੰਦੇ ਦਾ ਢਿਮਢਾਣਾਂ ਸੁਣ ਭੀ ਰੱਖਿਆ ਸੀ, ਪਰ ਹੰਕਾਰ ਨੇ ਕੁਛ ਨਾ ਸੋਚਣ ਦਿੱਤਾ। ਆਪਣੇ 
ਸ਼ਹਿਰ ਦੀ ਵਡਾਈ ਤਕੜਾਈ ਦੇ ਭਰੋਸੇ ਆਕੜੇ ਰਹੇ। ਕੋਈ ਬਚਾਉ ਨਾ ਕੀਤਾ। ਸਿੱਖਾਂ ਨੂੰ ਤੇ 
ਡਕੈਤਾਂ ਨੂੰ ਤੁੱਛ ਹੀ ਮੰਨੀ ਰੱਖਿਆ। (ਜੁਲਾਹੇ ਦੇ ਗੋਲੀ ਲਗਣ ਵਾਂਗੂੰ) ਬੰਦੇ ਦੇ ਹੱਲੇ ਨੂੰ ਝੂਠ ਹੀ 
ਸਮਝਦੇ ਰਹੇ। ਤਦੇ ਹੀ ਅੱਖਾਂ ਖੁੱਲ੍ਹੀਆਂ ਜਦ ਅਨੇਕ ਪਿੰਡਾਂ ਨੂੰ ਲੁੱਟ ਪੁੱਟ ਕੇ ਦਸ ਕੋਹ ਤੋਂ 
ਧਾਵੇ ਕਰ ਕੇ ਸੰਕੇਤੀ ਦਿਨ ਦੇ ਵੱਡੇ ਤੜਕੇ ਸਮਾਣੇ ਦੇ ਟਿੱਥਿਆਂ ਪਰ ਲਸ਼ਕਰ ਨੇ ਆ ਦਖਾਲੀ 
ਦਿੱਤੀ ਤੇ ਹੱਲਾ ਕਰ ਕੇ ਸਿੰਘ ਧਾੜਵੀ ਅੰਧਾ ਧੁੰਦ ਅਚਨਚੇਤ ਬਿਜਲੀ ਵਾਂਗ ਸ਼ਹਿਰ ਵਿੱਚ ਆ 
ਧਸੇ। ਗਲੀ ਗਲੀ, ਘਰ ਘਰ ਵਿੱਚ ਤੋਬਾ ! ਤੋਬਾ ! ਹਾਏ ! ਹਾਏ ! ਦੀ ਪੁਕਾਰ ਪੈ ਗਈ। ਘਟਾ 
ਘਟ ਤਲਵਾਰਾਂ ਨੇਜ਼ੇ ਬਰਛੀਆਂ ਤੀਰ ਬੰਦੂਕਾਂ ਨੇ ਮਾਰ ਮਾਰ ਕੇ ਲੋਥਾਂ ਦੇ ਅੰਬਾਰ ਲਾ ਦਿੱਤੇ। 
ਲਹੂ ਦੇ ਝਲਾਰ ਵਗ ਤੁਰੇ। ਜੇ ਕੋਈ ਘਰ ਬਾਰ ਧਨ ਛੱਡ ਕੇ ਨੱਸ ਗਿਆ, ਯਾ ਬੋਦੀ ਜਨੇਊ 
ਦਖਾ ਕੇ ਪੈਰੀ ਡਿਗ ਪਿਆ ਓਸ ਦੀ ਜਾਨ ਬਚੀ ਬਾਕੀ ਸਭ ਮੌਤ ਦੇ ਸ਼ਕੰਜੇ ਚੜ੍ਹਾਏ ਗਏ, 
ਤਲਵਾਰਾਂ ਕਟਾਰਾਂ ਦੀਆਂ ਚੋਕਾਂ ਦੇ ਦੇ ਲੁਟੇਰਿਆਂ ਨੇ ਦੌਲਤ ਕਢਾ ਲਈ, ਭਾਜੜਾਂ ਪੈ ਗਈਆਂ, 
ਜਿਧਰ ਕਿਸੇ ਦਾ ਮੂੰਹ ਹੋਇਆ ਦੌੜ ਗਿਆ। ਸੂਰਜ ਚੜੇ ਫਿਰ ਜਿਉਂ ਜਿਉਂ ਪਿੰਡਾਂ ਵਿੱਚ 
ਖਬਰਾਂ ਪੁਜੀਆਂ, ਲੁਟੇਰੇ ਲੋਗ ਪਿੰਡਾਂ ਵਿੱਚੋਂ ਬੇਸ਼ੁਮਾਰ ਆ ਗਏ। ਬੜੇ ਬੜੇ ਅਮੀਰ ਜੋ ਆਪਣੇ 
ਆਪਣੇ ਮਹਿਲਾਂ ਵਿੱਚ ਆਕੀ ਹੋ ਰਹੇ ਸੇ, ਪਲੋ ਪਲੀ ਵਿੱਚ ਲੁਟੇਰਿਆਂ ਨੇ ਹਵੇਲੀਆਂ ਨੂੰ ਅੱਗ 
ਲਗਾ ਦਿੱਤੀ ਜਿਸ ਕਰ ਕੇ ਰਨ੍ਹਾਂ ਨੂੰ ਭੀ ਭੱਜਣਾ ਪਿਆ ਅਰ ਅਨੇਕ ਤਾਂ ਮੂੰਹ ਵਿੱਚ ਘਾਹ ਲੈ 
ਕੇ ਸਿੱਖਾਂ ਦੇ ਪੈਰੀਂ ਆ ਪਏ, ਸੋ ਬਚੇ। 
ਓਸ ਅਤੀ ਬਿਪਤਾ ਵਿੱਚ ਸੈਂਕੜੇ ਇਸਤ੍ਰੀਆਂ ਖੂਹਾਂ ਵਿੱਚ ਹਵੇਲੀਆਂ ਉੱਤੋਂ ਡਿੱਗ ਡਿੱਗ ਕੇ ਯਾ 
ਕਟਾਰੀਆਂ ਖਾ ਕੇ ਮਰ ਗਈਆਂ। ਬਹੁਤੀਆਂ ਜਾਨ ਦੇ ਬਚਾਉ ਵਾਸਤੇ ਦੌੜ ਗਈਆਂ। ਯਥਾ: 
(ਪੰਥ ਪ੍ਰਕਾਸ਼) 
ਹਾਕਲ ਛੰਦ: __ਸਯਦਾਨੀ ਤੇ ਮੁਗਲਾਨੀ। ਸੇਖਾਨੀ ਔਰ ਬਨਿਆਨੀ। 
ਬੁਹਿਮਾਨੀ ਬਹੁ ਖਤਰਾਨੀ। ਹਿੰਦੁਵਾਨੀ ਅਧਕ ਪਠਾਨੀ। 
ਜਿਨ ਦੁਤੀ ਪੁਰਖ ਨਾ ਹੇਰਾ। ਪੜਦੇ ਮੈਂ ਪਲੀ ਬਧੇਰਾ। 
ਪਗ ਧਰ ਪਰ ਕਦੇ ਨਾ ਲਾਯਾ। ਗਾਦੈਲਾ ਪਲੰਘ ਹੰਢਾਯਾ। 

ਤਨ ਫ਼ੁੱਲ ਗੁਲਾਬ ਸਮਾਨੈ। ਅਤਿ ਕੌਮ ਕੰਜ ਦਿਖਾਨੈ। 
ਨਿਜ ਘਰ ਦਰ ਲੌ ਨਹਿ ਚਾਲੀ। ਸੋ ਭਾਗੀ ਜਾਤ ਨਿਰਾਲੀ। 
ਪਗ ਸਿਰ ਤੈ ਨੰਗੀ ਜੈਹੈ। ਨਿਜ ਜਾਨ ਬਚਾਵਨ ਚੈ ਹੈ। 
ਇਕਲੀ ਬਨ ਮੈਂ ਬਿਲਲਾਤੀ। ਬੌਰੀ ਸੀ ਦੌਰੀ ਜਾਤੀ। 
ਜਬ ਹਲ ਹਲ ਡੌਰੀ ਲਾਗੇ। ਵਹਿ ਚੌਕ ਚੌਕ ਬਹੁ ਭਾਗੇ। 
ਸਜਿ ਬਦਨੀ ਗਤ ਮਦ ਕਦਨੀ। ਅਦਨੀ ਸੀ ਭਜਤ ਬਿਹਦਨੀ। 
ਮ੍ਰਿਗਨੈਨੀ ਸੁਕ ਪਿਕ ਬੈਨੀ। ਗਜ ਗਾਮਨਿ ਭਾਮਨਿ ਐਨੀ। 
ਬਾਰਨ ਕੇ ਭਾਰਨ ਤੈ ਹੈ। ਲੱਕ ਲਚਕਤ ਮਚਕਤ ਜੈ ਹੈ। 
ਜੋ ਮਿਹਰੀ ਦਿਹਰੀ ਚਢਤੀ। ਤਿਹਰੀ ਹ੍ਹੈ ਚੌਹਰੀ ਪਡਤੀ। 
ਨਵ ਜੋਬਨਿ ਜੋਬਨ ਜੋਬਨ। ਰੋਵਨ ਸੰਗ ਹੋਵਨ ਕੋਵਨ। 
ਰੰਭਾ ਸੀ ਨਾਰਿ ਹਜਾਰੈਂ। ਬਹੁ ਏਕਲਿ ਫਿਰਤ ਉਜਾਰੈਂ। 
ਘਰ ਤਜ ਕੇ ਲੋਗ ਲੁਗਾਈ। ਤਿਤ ਭਾਗੇ ਜਿਤ ਮਨ ਆਈ। 
ਨਹਿ ਤੀਆ ਧੀਆ ਪਾਈ। ਨਹਿ ਪੂਤ ਉਠਾਯੋ ਮਾਈ। 
ਇਮ ਸਿੰਘਨ ਕੇ ਵਰਤੈ ਹੈ। ਸਭ ਜਨ ਬਨ ਭਾਗੇ ਜੈ ਹੈ। 
ਸਿਰ ਤੁਰਕਨ ਕਹਿਰ ਸਿਤਾਨਾ। ਜਬ ਲੂਟਿਓ ਸ਼ਹਿਰ ਸਮਾਨਾ। 
ਬਹੁ ਲੂਟ ਕਤਲ ਅਸ ਹੋਈ। ਦਿਨ ਤੀਨ ਬਚਿਓ ਨਹਿ ਕੋਈ। 
ਲੋਥਨ ਪਰ ਲੋਥ ਚਢਾਈ। ਬੀਥਨ ਮੈ ਪਰੀ ਰਹਾਈ। 
ਤਜ ਕੈਹਰ ਕੈਹਰ ਸਾਨੀ। ਸਭ ਗਈ ਭਾਗ ਤੁਰਕਾਨੀ। 
ਦੋਹਿਰਾ: ਬਿਨ ਲੂਟੇ ਕੋ ਤਜਯੇ ਨਹਿ ਬਜਯੋ ਸਾਰ ਸੈ ਸਾਰ। 
ਬਾਬੇ ਬੰਦੇ ਸਿੰਘਨ ਇਮ ਲਯੋ ਸਮਾਣਾ ਮਾਰ। 
ਕਯੋਂ ਨਾ ਐਸੀ ਦੁਰਦਸ਼ਾ ਸਮਾਣੇ ਦੇ ਵਸਨੀਕਾਂ ਦੀ ਹੋਵੇ, ਜਿਨ੍ਹਾਂ ਮਦ ਮੱਤੇ ਕੁਪੱਤੇ ਮੁਸਲਯਾਂ ਨੇ ਸਾਰੇ 
ਦੇਸ਼ ਵਿੱਚ ਕਿਸੇ ਹਿੰਦੂ ਦੀ ਬਹੂ ਬੇਟੀ ਦਾ ਸਤ ਤੋੜੇ ਬਿਨਾਂ ਨਹੀਂ ਛੱਡਿਆ ਸੀ ਅਤੇ ਹਿੰਦੂਆਂ 
ਉੱਤੇ ਜ਼ੁਲਮ ਅਤੁਲਮ ਤਾਂ ਕਰ ਹੀ ਰਹੇ ਸੇ, ਸ੍ਰੀ ਗੁਰੂ ਤੇਗ ਬਹਾਦਰ ਜੈਸੇ ਜਗਤ ਗੁਰੂ 
ਸ਼ਾਂਤਿਮਈ ਬੇਗ਼ੁਨਾਹਾਂ ਉੱਤੇ ਏਸੇ ਸ਼ਹਿਰ ਦੇ ਸੱਯਦ ਜਲਾਲਦੀਨ ਨੇ ਤੇਗ਼ ਵਾਹੀ ਸੀ। 
ਸਮਾਣੇ ਦਾ ਮਾਰਨਾ ਸੁਣ ਸੁਣ ਕੇ ਵੀਹ ਵੀਹ, ਤੀਹ ਤੀਹ ਕੋਹ ਤੋਂ ਲੁਟੇਰੀ ਖਲਕਤ ਚਲੀ ਆਈ। ਬੜੀ 
ਬੇਤਰਸੀ ਨਾਲ ਮਾਰ ਕੁੱਟ ਕੇ ਪੁਸ਼ਤਾਂ ਦੇ ਪ੍ਰਸ਼ਾਦੇ ਲੈ ਗਏ। ਮੜਲ ਗੋਤੇ ਮੁਗਲਾਂ ਜੈਸੇ ਬੜੇ ਬੜੇ 
ਅਮੀਰ ਭਾਵੇਂ ਆਪੋ ਆਪਣੀਆਂ ਹਵੇਲੀਆਂ ਤੇ ਗੜ੍ਹੀਆਂ ਵਿੱਚ ਆਕੀ ਹੋ ਬੈਠੇ ਸੇ, ਪਰ ਕੋਈ 
ਅਛੂਤ ਨਾ ਰਹਿਣਾ ਪਾਇਆ। ਜਿਨ੍ਹਾਂ ਜਿਨ੍ਹਾਂ ਸਰਦਾਰਾਂ ਫੌਜਦਾਰਾਂ ਵਕੀਲਾਂ ਨੇ ਦਸਮੇ ਗੁਰੂ ਜੀ 
ਨਾਲ ਅਨੰਦਪੁਰ ਛੁਡਾਉਣ ਵੇਲੇ ਛਲ ਵਲ ਕੀਤੇ ਸੇ, ਉਨ੍ਹਾਂ ਦੇ ਟੱਬਰਾਂ ਦਾ ਤਾਂ ਸਿੰਘਾਂ ਨੇ 
ਭੇਤੀਆਂ ਤੋਂ ਭੇਤ ਲੈ ਕੇ ਖੁਰਾ ਖੋਜ ਨਾ ਛੱਡਿਆ। ਓਸੇ ਸਾਲ ਦੇ ਉਜੜੇ ਹੋਏ ਸਮਾਣੇ ਦੇ ਹੁਣ 
ਤਕ ਖੋਲੇ ਪਏ ਹਨ। 
੧੩. ਚੁਗਲ ਫੜੇ 
ਤਿੰਨ ਦਿਨ ਪਿੱਛੋਂ ਬਾਬੇ ਬੰਦੇ ਨੇ ਲੁੱਟ ਮਾਰ ਬੰਦ ਕਰਾ ਕੇ ਗੁਰੂ ਤੇਗ ਬਹਾਦਰ ਜੀ ਦੇ ਅਸਥਾਨ ਪਾਸ ਜਾ 
ਡੇਰਾ ਕੀਤਾ। ਤੰਬੂ ਕਨਾਤਾਂ ਦਰੀਆਂ ਵਗੈਰਾ ਸਾਮਾਨ ਬੇਸ਼ੁਮਾਰ ਓਥੇ ਦੇਖ ਕੇ ਚੰਗਾ ਚੰਗਾ ਸਾਥ 
ਲੈ ਜਾਣ ਵਾਸਤੇ ਗੱਡੇ ਲਦਾ ਲੀਤੇ। ਦਾਰੂ ਸਿੱਕਾ ਹਥਯਾਰ ਹਰ ਪ੍ਰਕਾਰ ਦੇ ਅਮੀਰਾਂ ਦੇ ਘਰਾਂ 
ਵਿੱਚੋਂ ਮਨ ਭਾਉਂਦੇ ਸਿੰਘ ਤੇ ਧਾੜਵੀਆਂ ਨੇ ਉਠਾ ਲੀਤੇ। ਏਸ ਸਮੇਂ ਵਜੀਦ ਖਾਂ ਸੂਬੇ ਦੇ ਚਾਰ 
ਚੁਗਲ ਭੇਤ ਲੈਣ ਆਏ ਫੜੇ ਹੋਏ ਆਏ। ਨੀਤਿ ਨਿਪੁਨ ਬੰਦੇ ਨੇ ਉਨ੍ਹਾਂ ਨੂੰ ਛਿਤ੍ਰਾਂ ਦੀ ਮਾਰ 
ਕਰਾ ਕੇ ਦੋ ਇੱਕ ਚਲਾਕਾਂ ਦੇ ਨੱਕ ਕੰਨ ਕਟਾ ਕੇ ਛੱਡ ਦਿੱਤੇ ਅਤੇ ਸੁਨੇਹਾ ਦਿੱਤਾ ਵਜੀਦੇ ਨੂੰ 

ਕਹਿਣਾ, ਖਾਲਸੇ ਦੀ ਸ਼ਰਨ ਲੈ ਲਵੇ, ਨਹੀਂ ਤਾਂ ਏਹੋ ਹਾਲ ਯਾ ਏਦੂੰ ਭੀ ਅਧਕ ਸਰਹੰਦ ਦਾ 
ਹੋਵੇਗਾ। 

ਹੁਣ ਸਮਾਣੇ ਨੂੰ ਸਰਕਾਰ ਅਠ ਦਿਨ ਓਸੇ ਥਾਂ ਮੁਕਾਮ ਰੱਖਿਆ ਮਨ ਭਾਏ ਗੀਤ ਗਾਏ, ਗੁਰਦੁਆਰੇ 
ਪ੍ਰਸ਼ਾਦ ਕਰਾਏ, ਧਾੜਵੀ ਲੋਕਾਂ ਦੌਲਤ ਜੋ ਲੁਟੀ ਸੀ, ਆਪਣੇ ਆਪਣੇ ਘਰੀਂ ਛਡਣ ਚਲੇ ਗਏ। 
ਮੁੜ ਪੰਜ ਪੰਜ ਸਤ ਸਤ ਜਵਾਨਾਂ ਨੂੰ ਸਾਥ ਲੈ ਆਏ, ਜਿਸ ਕਰ ਕੇ ਫੇਰ ਤਾਂ ਬੰਦੇ ਨਾਲ ਬੜਾ 
ਭਾਰੀ ਢਿੰਮਢਾਣਾਂ ਹੋ ਗਿਆ, ਜਿਸ ਨੂੰ ਵੇਖ ਵੇਖ ਸਿੰਘ ਤੇ ਬਾਬਾ ਬੰਦਾ ਬਹੁਤ ਖ਼ੁਸ਼ ਹੋ ਰਹੇ 
ਸਨ। ਚੁਗਲਾਂ ਨੇ ਸਰਹੰਦ ਪੁੱਜ ਕੇ ਜਦ ਸਾਰਾ ਹਾਲ ਸਮਾਣੇ ਦਾ ਤੇ ਲੂਟੇਰੇ ਲਸ਼ਕਰ ਦਾ ਵਜੀਦ 
ਖਾੰ ਨੂੰ ਸੁਣਾਯਾ ਤਾਂ ਬਹੁਤ ਤੜਫਿਆ। ਮਨ ਵਿੱਚ ਬਹੁਤ ਝੁਰਿਆ। 

੧੪. ਮਝੈਲਾਂ ਦੀ ਰੁਕਾਵਟ 

ਓਧਰ ਮਝੈਲ ਸਿੰਘ ਜੋ ਵਸ਼ੇਸ਼ ਕਲੇਸ਼ ਝੱਲ ਕੇ ਤੁਰਕਾਂ ਤੋਂ ਚੋਰੀ ਛਪੇ ਪਹਾੜਾਂ ਦੇ ਰਸਤੇ ਹੁੰਦੇ ਹੋਏ 
ਕੀਰਤਪੁਰ ਠਹਿਰ ਰਹੇ ਸੇ, ਉਨ੍ਹਾਂ ਦੇ ਰੋਕਣ ਵਾਸਤੇ ਰੋਪੜੀਏ, ਬਹਿਲੋਲਪੁਰੀਏ, ਕੋਟ ਬਸੀਆਂ 
ਦੇ, ਜਾਗੀਰਦਾਰਾਂ ਚੌਧਰੀਆਂ ਨੂੰ ਹੁਕਮ ਲਿਖ ਭੇਜਿਆ ਕਿ ਤੁਸੀਂ ਏਨ੍ਹਾਂ ਸਿੰਘਾਂ ਨੂੰ ਜੋ 
ਕੀਰਤਪੁਰ `ਕੱਠੇ ਹੋ ਰਹੇ ਹਨ, ਬੰਦੇ ਵੰਨੀ ਨਾ ਆਉਣ ਦੇਣਾ। ਓਧਰੇ ਮਾਰ ਮੁਕਾਓ। ਏਸੇ 
ਹੁਕਮ ਅਨੁਸਾਰ ਉਨ੍ਹਾਂ ਨੇ ਆਪਣੇ ਆਪਣੇ ਪਰਗਣੇ ਦੇ ਮੁਸਲਮਾਨ ਬਹੁਤ ਸਾਰੇ ਕੱਠੇ ਕਰ ਕੇ 
ਮਝੈਲਾਂ ਦੇ ਰਾਹ ਰੋਕ ਛੱਡੇ ਸਨ। ਭਾਵੇਂ ਉਨ੍ਹਾਂ ਸਿੰਘਾਂ ਦੇ ਖਾਨ ਪਾਨ ਦੀ ਸੇਵਾ ਕੀਰਤਪੁਰੀਏ 
ਅਰੋੜੇ ਸਿੰਘ ਕਸ਼ੋਰਾ ਸਿੰਘ ਪਸ਼ੋਰਾ ਸਿੰਘ, ਰਾਮ ਸਿੰਘ ਵਗੈਰ ਜੋ ਕਈ ਟਾਂਡਿਆਂ ਦੇ ਨਾਇਕ 
ਧਨੀ ਸੇ; ਕਰਦੇ ਰਹੇ, ਪਰ ਸਮਾਣੇ ਦੀ ਲੁੱਟ ਮਝੈਲਾਂ ਦੀ ਛਾਤੀ ਵਿੱਚ ਰੜਕਦੀ ਸੀ। 

੧੫. ਲਸ਼ਕਰ ਦੇਖਣਾ ਤੇ ਘੁੜਾਮ ਮਾਰਨੀ 

ਏਧਰ ਬਾਬੇ ਬੰਦੇ ਨੇ ਪ੍ਰਧਾਨ ਮਲ ਜਿੱਤਣ ਵਾਂਗੂੰ; ਜਦ ਸਮਾਨਾ ਜੋ ਕਦੀ ਕਿਸੇ ਨੇ ਲੁੱਟਿਆ ਮਾਰਿਆ 
ਨਹੀਂ ਸੀ, ਲੁੱਟ ਮਾਰ ਲੀਤਾ ਤੇ ਸਿੰਘ ਜੋ ਦੌਲਤ ਲੁੱਟ ਦੀ ਘਰੀਂ ਛੱਡਣ ਆਏ ਸਨ, ਓਹ ਭੀ 
ਮੁੜ ਕੇ ਆ ਗਏ ਤਾਂ ਬੰਦੇ ਨੇ ਆਪਣਾ ਫੈਸ਼ਨ ਬਦਲ ਕੇ ਸਾਰੇ ਲਸ਼ਕਰ ਦਾ ਅਲੀਮਾ ਲੀਤਾ 
ਅਤੇ ਆਪ ਜ਼ਿਰਾ ਬਖਤ੍ਰ ਜਿਗਾ ਕਲਗੀ ਬਾਦਸ਼ਾਹੀ ਲਿਬਾਸ ਪੈਹਨ ਕੇ ਇੱਕ ਉੱਚੀ ਜਗ੍ਹਾ ਬੈਠਾ 
ਦੇਖਦਾ ਰਿਹਾ। ਜਦ ਦੇਖਿਆ ਕਿ ਮੇਰਾ ਲਸ਼ਕਰ ਠੀਕ ਮੇਰੇ ਮਨ ਦੀ ਇੱਛਯਾ ਅਨੁਸਾਰ ਕੰਮ 
ਕਰਨੇ ਨੂੰ ਤਿਆਰ ਹੈ, ਤਾਂ ਬੰਦੇ ਨੇ ਘੁੜਾਮ ਵੰਨੀ ਰੁਖ ਕੀਤਾ। ਸਾਰਾ ਲਸ਼ਕਰ ਪਿਛੇ ਲੱਗ 
ਤੁਰਿਆ। ਪਲੋਪਲੀ ਵਿੱਚ ਓਥੋਂ ਦੇ ਪਠਾਣਾਂ ਨੇ ਸੁਣ ਕੇ ਮੁਕਾਬਲੇ ਦੀ ਤਿਆਰੀ ਕਰ ਲੀਤੀ। 
ਭਾਵੇਂ ਘੁੜਾਮ ਦੇ ਪਠਾਣ ਬੜੇ ਭਾਰੇ ਸੂਰਬੀਰ ਉਜਾਗਰ ਸਨ। ਬਾਹਰ ਨਿੱਕਲ ਕੇ ਅੱਗੋਂ 
ਠੂਹਨਾਹ ਭੀ ਕੀਤੀ, ਪਰ ਸਿੰਘਾਂ ਦਾ ਹੱਲਾ ਅੱਲਾ ਦਾ ਕਹਿਰ ਕੌਣ ਝੱਲੇ? ਵੀਹ ਕੁ ਆਦਮੀਆਂ 
ਨੂੰ ਮਰਵਾ ਕੇ ਨੱਠ ਉੱਠੇ। ਫੇਰ ਤਾਂ ਘਰਾਂ ਵਿੱਚੋਂ ਵੀ ਸਿੰਘਾਂ ਨੇ ਜਾ ਫੜ ਬਾਂਛਿਤ ਸ਼ਿਕਾਰ ਮਾਰ 
ਲੀਤਾ। ਚੰਗੇ ਘੋੜੇ ਘੋੜੀਆਂ ਸਿੰਘਾਂ ਨੇ, ਤੇ ਭੈੱਸੇ ਗਊਆਂ ਲੁਟੇਰਿਆਂ ਨੇ ਹੱਕ ਲਈਆਂ। ਗਊ 
ਮਹੀਆਂ ਬੰਦੇ ਨੇ ਮੁੜਾਇ ਦਿੱਤੀਆਂ ਹੋਰ ਲੁੱਟ ਦਾ ਮਾਲ ਰਹਿਣ ਦਿੱਤਾ। 

੧੬. ਠਸਕੇ ਦੀ ਲੁੱਟ ਮਾਫ਼ ਕਰਨੀ ਤੇ ਸ਼ਾਹਬਾਦ ਮਾਰਨਾ 

ਘੁੜਾਮ ਤੋਂ ਵਾਗ ਉਠਾ ਕੇ ਸਨੌਰ ਦਾ ਚਪੌਲ ਖੇਡਦੇ ਹੀ ਠਸਕਾ ਜਾ ਘੇਰਿਆ। ਮੁਸਲਮਾਨਾਂ ਨੂੰ ਠਸਕੇ 
ਵਾਲੇ ਪੀਰਾਂ ਉੱਤੇ ਭਾਰੀ ਭਰੋਸਾ ਸੀ ਕਿ ਓਹ ਬੰਦੇ ਨੂੰ ਅਜ਼ਮਤ ਦਿਖਾ ਕੇ ਜ਼ਰੂਰ ਗੰਦਾ 
ਕਰਨਗੇ। ਪਰ ਬਾਬਾ ਬੰਦਾ ਤਾਂ ਪਹਿਲੇ ਹੀ ਜ਼ਹਿਰੀ ਸਪੋਲੀਆ ਸੀ। ਦਸਮੇਸ਼ ਗੁਰੂ ਜੀ ਦੀ 
ਬਖ਼ਸ਼ੀਸ਼ ਦੇ ਵਸ਼ੇਸ਼ ਫੰਗ ਲੱਗ ਪਏ। ਹੁਣ ਉਡ ਉਡ ਕੇ ਮਾਰ ਰਿਹਾ ਸੀ। ਬਾਕੀ, ਸਿੰਘਾਂ ਦੀ 
ਤੇਗ ਅੱਗੇ ਪੀਰੀ ਫ਼ਕੀਰੀ ਸਭ ਛੁਰ ਹੋ ਗਈ। ਪੀਰ ਜਾਫਰ ਅਲੀ ਖਾਂ ਖੁਦ ਥਰਥਰ ਕੰਬਦਾ 
ਹੋਇਆ ਬੰਦੇ ਅੱਗੇ ਮੂੰਹ ਵਿੱਚ ਘਾਹ ਲੈ ਕੇ ਆ ਖਲੋਤਾ। ਬੰਦੇ ਨੇ ਪੀਰ ਸੈਦ ਭੀਖ ਦੇ ਮਿਲਾਪ 
ਦਾ ਪ੍ਰਸੰਗ; ਜੋ ਦਸਮੇ ਗੁਰੂ ਜੀ ਪਾਸ ਮਿਠਾਈ ਦੀਆਂ ਤਿੰਨ ਘੜੀਆਂ ਲੈ ਕੇ ਆਇਆ ਸੀ, 

ਸੁਣ ਹੀ ਰੱਖਿਆ ਸੀ। ਇੱਕ ਤਾਂ ਓਸ ਕਰ ਕੇ, ਦੂਜੇ ਸ਼ਰਨ ਆਏ ਦੀ ਲਾਜ ਰਖਣ ਵਾਸਤੇ 
ਬਾਬੇ ਬੰਦੇ ਨੇ ਠਸਕੇ ਦੀ ਲੁੱਟ ਮਾਰ ਮਾਫ਼ ਕਰ ਦਿੱਤੀ। 

ਹੁਣ ਵਾਰੀ ਤਾਂ ਭਾਵੇਂ ਥਨੇਸਰ ਦੀ ਸੀ, ਪਰ ਬੰਦਾ ਬੈਰਾਗੀ ਤੀਰਥਾਂ ਨੂੰ ਮੰਨਿਆ ਕਰਦਾ ਸੀ। ਏਸ ਕਰ 
ਕੇ ਸ਼ਾਹਬਾਦ; ਜਿੱਥੇ ਕਿਲ੍ਹੇ ਵਰਗੀ ਸ਼ਾਹੀ ਸਰਾਂ ਵਿੱਚ ਆਮਲ ਫੌਜਦਾਰ ਤੇ ਸ਼ਹਿਰ ਵਿੱਚ ਸ਼ੇਖ 
ਸੱਯਦ, ਮੁਗਲ, ਪਠਾਣ, ਬੜੇ ਬੜੇ ਅਮੀਰ ਧਨੀ ਰਿਹਾ ਕਰਦੇ ਸਨ; ਭਾਵੇਂ ਓਹ ਬੜੇ ਗਿਣਤੀ 
ਦੇ ਜੋਧੇ ਲੜਾਕੇ ਸਨ, ਪਰ ਸਮਾਣੇ ਦੀ ਦੁਰਦਸ਼ਾ ਹੋਈ ਸੁਣ ਕੇ ਸਭ ਥਰ ਥਰ ਕੰਬਦੇ ਸਨ। 
ਘਰੋਂ ਬਾਹਰ ਹੋ ਕੇ ਕਿਸੇ ਨੇ ਭੀ ਦੋ ਹੱਥ ਨਾ ਕੀਤੇ। ਅੰਦਰ ਬੈਠੇ ਹੀ ਸਿੰਘਾਂ ਨੇ ਜਾ ਨੱਪੇ। ਜਿਸ 
ਨੇ ਹੱਥ ਉਠਾਯਾ ਸੋ ਦੋ ਧੜ ਬਨਾਯਾ। ਬਾਕੀ ਦੌਲਤ ਸਭ ਦੇ ਘਰਾਂ ਤੋਂ ਕਢਾ ਲੀਤੀ। ਫੌਜਦਾਰ 
ਜੋ ਸਮਾਣੇ ਦਾ ਹਾਲ ਸੁਣ ਕੇ ਗਿਬਯ ਕਰਦਾ ਸੀ, ਪਲੀਤਾ ਭੀ ਨਾ ਦਾਗਯਾ। ਟੱਬਰ ਸਮੇਤ 
ਦਿੱਲੀ ਵੰਨੀ ਨੱਠ ਗਿਆ। ਸਿੰਘਾਂ ਨੇ ਜੋ ਕੁਛ ਹੱਥ ਲੱਗਾ ਸੋ ਲੈ ਕੇ ਕੁੰਜਪੁਰੇ ਵੰਨੀ; ਜੋ ਵਜੀਦ 
ਖਾਂ ਸੂਬੇ ਦਾ ਖ਼ਾਸ ਪਿੰਡ ਸੀ, ਓਧਰ ਨੂੰ ਵਾਗ ਉਠਾ ਲੀਤੀ। ਰਸਤੇ ਵਿੱਚ ਅਨੇਕ ਪਿੰਡ 
ਮੁਹੰਮਦੀਆਂ ਦੇ ਲੁੱਟ ਖਸੋਟ ਕੇ ਕੁੰਜਪੁਰੇ ਜਾ ਗੱਜੇ। ਓਧਰੋਂ ਵਜੀਦ ਖਾਂ ਨੇ ਆਪਣੇ ਪਿੰਡ ਦੀ 
ਸਹਾਇਤਾ ਲਈ ਪੰਜ ਸੌ ਸਵਾਰ ਪਯਾਦੇ ਦੋ ਤੋਪਾਂ ਦੇ ਕੇ ਜੋ ਭੇਜੇ ਸਨ। ਉਨ੍ਹਾਂ ਦੇ ਪਹੁੰਚਣ ਤੋਂ 
ਪਹਿਲਾਂ ਹੀ ਸਿੰਘਾਂ ਨੇ ਕੁੰਜਪੁਰੇ ਨੂੰ ਮੁੰਜ ਦੀ ਤਰ੍ਹਾਂ ਕੁੱਟ ਕੇ ਸੁੰਝ ਬਣਾ ਦਿੱਤਾ ਸੀ। ਜਦ 
ਸੁਣਿਆ ਕਿ ਸਰਹੰਦ ਤੋ' ਮਦਦ ਦੋ ਤੋਪਾਂ ਲੈ ਕੇ ਫੌਜ ਆ ਰਹੀ ਹੈ, ਤਾਂ ਸਿੰਘਾਂ ਨੇ ਓਧਰੇ ਧਾਵਾ 
ਕਰ ਦਿੱਤਾ, ਮੁਸਤਫਾਬਾਦ ਦੇ ਨਜ਼ਦੀਕ ਹੀ ਜਾ ਹੱਥ ਦਿਖਾਏ। ਸਿੰਘਾਂ ਦੀ ਤੇਗ ਦੀ ਤਾਬ ਨਾ 
ਲਿਆ ਕੇ ਓਹ ਸਰਦਾਰ ਸਿਪਾਹੀ ਭੱਜ ਗਏ। ਤੋਪਾਂ ਵਗੈਰਾ ਸਾਮਾਨ ਸਿੰਘਾਂ ਦੇ ਹੱਥ ਆ 
ਗਿਆ। ਓਸ ਦਿਨ ਓਥੇ ਹੀ ਡੇਰਾ ਲਾ ਦਿੱਤਾ। 

ਓਥੋਂ ਨੇੜੇ ਹੀ ਇੱਕ ਟੇਹਾ ਪਿੰਡ ਸੀ। ਸਹਿਜ ਭਾਵ ਪੰਜ ਸਤ ਸਿੰਘ ਸੈਲ ਕਰਦੇ ਹੋਏ ਕੁਦਰਤ ਨਾਲ 
ਜਦ ਟੇਹੇ ਪਿੰਡ ਗਏ ਤਾਂ ਅੱਗੇ ਬਹੁਤ ਸਾਰੇ ਮੁਸਲਮਾਨ ਬਕਰਈਦ ਮਨਾਣ ਵਾਸਤੇ ਗਊਆਂ ਨੂੰ 
ਘੇਰ ਰਹੇ ਸਨ। ਸਿੰਘ ਦੇਖ ਕੇ ਰਹਿ ਨ ਸਕੇ। ਭਗੌਤੇ ਖਿੱਚ ਕੇ ਜਾ ਪਏ। ਕਈ ਵੈਰੀ ਵੱਢ 
ਸੁਟੇ। ਗਊਆਂ ਛੁਡਾ ਕੇ ਭਜਾ ਦਿੱਤੀਆਂ। ਮੁਸਲਮਾਨ ਬਹੁਤ ਸਨ। ਏਸ ਕਰ ਕੇ ਦੋ ਸਿੰਘ ਤਾਂ 
ਮਾਰੇ ਗਏ ਤੇ ਹੋਰ ਇੱਕ ਕੋਠੇ ਵਿੱਚ ਘੇਰੇ ਗਏ। ਜਦ ਲਸ਼ਕਰ ਵਿੱਚ ਖ਼ਬਰ ਹੋਈ ਤਾਂ ਹੱਲਾ ਹੋ 
ਗਿਆ। ਫੇਰ ਤਾਂ ਜੋ ਹੱਥ ਆਇਆ। ਬੋਦੀ ਜਨੇਊ ਵਾਲੇ ਬਿਨਾਂ ਸਭ ਤੇਗ਼ ਦੇ ਘਾਟ ਉਤਾਰਿਆ 
ਗਿਆ। ਜੋ ਦੌੜ ਗਿਆ, ਸੋ ਬਚਿਆ। ਜਦ ਹਿੰਦੂਆਂ ਨੇ ਦੇਖਿਆ ਕਿ ਸਿੰਘ ਸਾਡੇ ਧਰਮ ਦੀ 
ਰੱਖਿਆ ਕਰਦੇ ਹਨ, ਤਦ ਬਹੁਤ ਹਿੰਦੂ ਖਾਲਸੇ ਦੇ ਸਾਥੀ ਹੋ ਗਏ। ਜਿੱਥੇ ਜਿੱਥੇ ਤੁਰਕ ਗੋ ਬਧ 
ਕਰਦੇ ਸਨ, ਓਥੇ ਓਥੇ ਸਿੰਘਾਂ ਨੂੰ ਲੈ ਜਾ ਕੇ ਤੁਰਕਾਂ ਦੇ ਪਾਪ ਦਾ ਫ਼ਲ ਉਨ੍ਹਾਂ ਨੂੰ ਬਹੁਤ 
ਭੁਗਾਯਾ। 

ਓਸੇ ਸਮੇਂ ਕਸਬੇ ਸਢੌਰੇ ਦੇ ਬਹੁਤ ਬਣੀਏ ਬੁਰਹਮਣਾਂ ਨੇ ਬੰਦੇ ਸਾਹਿਬ ਪਾਸ ਫਰਯਾਦ ਕੀਤੀ ਕਿ ਸਾਡੇ 
ਨਵਾਬ ਉਸਮਾਨ ਖਾਨ ਆਦਿਕ ਐਸੇ ਅਨਯਾਈ ਤੇ ਜ਼ਿੱਦੀ ਬਾਦੀ ਹਨ। ਇੱਕ ਤਾਂ ਮੁਸਲਮਾਨਾਂ 
ਨਾਲੋਂ ਹਿੰਦੂਆਂ ਪਾਸੋਂ ਚੌਗੁਣਾ ਮਾਮਲਾ ਲੈਂਦੇ ਹਨ। ਦੂਜਾ, ਸਾਡੇ ਗਲੀਆਂ ਕੂਚਯਾਂ ਘਰਾਂ ਅੱਗੇ 
ਗਊਆਂ ਮਾਰ ਕੇ ਗੰਦ ਮੰਦ ਖਿਲਾਰ ਜਾਂਦੇ ਹਨ। ਤੀਜੇ, ਹਿੰਦੂਆਂ ਦੀ ਬੇਟੀ ਘਰ ਨਹੀਂ ਰਹਿਣੀ 
ਮਿਲਦੀ। ਮੱਲੋ ਮੱਲੀ ਮੁਸਲਮਾਨ ਫੜ ਲੈ ਜਾਂਦੇ ਹਨ। ਚੌਥੇ, ਹਿੰਦੂਆਂ ਨੂੰ ਆਪਣੇ ਧਰਮ ਦੀ 
ਰਸਮ ਕੋਈ ਨਹੀਂ ਕਰਨ ਦਿੰਦੇ ਤੇ ਮੁਰਦੇ ਨੂੰ ਭੀ ਸਾੜਨ ਨਹੀਂ ਦਿੰਦੇ। ਪੰਜਵੇਂ, ਪੀਰ ਬੁੱਧੂਸ਼ਾਹ 
ਨੂੰ ਸਿਰਫ ਏਸੇ ਗੱਲ ਬਦਲੇ ਏਨ੍ਹਾਂ ਨੇ ਕਤਲ ਕਰਾ ਦਿੱਤਾ, ਜੋ ਓਸ ਨੇ ਭੰਗਾਣੀ ਦੇ ਜੰਗ ਵਿੱਚ 
ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੀ ਮਦਦ ਕੀਤੀ ਸੀ। ਏਹੋ ਜਿਹੇ ਅਨੇਕ ਜ਼ੁਲਮਾਂ ਦੇ ਬ੍ਰਿਤਾਂਤ 
ਸੁਣ ਕੇ ਓਸੇ ਸਮੇਂ ਲਸ਼ਕਰ ਖਾਲਸੇ ਦੇ ਸਮੇਤ ਬਾਬੇ ਬੰਦੇ ਨੇ ਸਢੌਰੇ ਦੀ ਤਰਫ ਲਾਲੋ ਲਾਲ ਹੋ 
ਕੇ ਕੂਚ ਕਰ ਦਿੱਤਾ। ੨੧ ਚੇਤ ਸੰ. ੧੭੬੫ ਈ. ਨੂੰ ਸਢੌਰੇ ਤੋਂ ਚਾਰ ਕੋਹ ਉੱਤੇ ਲੁਬਾਣਿਆਂ ਦੇ 
ਪਿੰਡ ਲੰਡੌਰੇ ਪਾਸ ਜਾ ਉੱਤਰੇ। ਬੰਦੇ ਦੀਆਂ ਕਰਾਮਾਤਾਂ ਤੇ ਬਹਾਦਰੀਆਂ ਦੀ ਐਡੀ ਧਾਂਕ ਪੈ 

ਰਹੀ ਸੀ ਕਿ ਜੋ ਚਾਹੇ ਸੋ ਕਰ ਦਿਖਾਉਂਦਾ ਹੈ, ਕੋਈ ਓਸ ਦੇ ਸਾਮ੍ਹਣੇ ਨਹੀਂ ਹੁੰਦਾ, ਜੋ ਹੁੰਦਾ ਹੈ 
ਚਲਦੇ ਦਰਿਆ ਉੱਤੋਂ ਦੀ ਤੁਰ ਕੇ ਲੰਘ ਜਾਂਦਾ ਹੈ, ਮੁਰਦਿਆਂ ਨੂੰ ਜਿਵਾ ਦਿੰਦਾ ਹੈ, ਅਨੰਤ 
ਰੂਪ ਧਾਰ ਲੈਂਦਾ ਹੈ, ਕਿਤੇ ਗੁਪਤ ਕਿਤੇ ਪ੍ਰਗਟ ਹੋ ਜਾਂਦਾ ਹੈ, ਸਾਰੇ ਫਰੇਸ਼ਤੇ ਮਵੱਕਲ ਭੂਤ 
ਪ੍ਰੇਤ ਚੜੇਲਾਂ ਏਸ ਦਾ ਹੁਕਮ ਮੰਨਦੇ ਹਨ, ਜਿਸ ਨੂੰ ਚਾਹੁੰਦਾ ਹੈ ਓਸੇ ਨੂੰ ਚਮੇੜ ਦਿੰਦਾ ਹੈ। 
ਜਿਤਨੇ ਪੀਰ ਫ਼ਕੀਰ ਹੁਣ ਹਨ ਤੇ ਹੋ ਚੁੱਕੇ ਹਨ, ਸਭ ਏਸੇ ਦਾ ਪਾਣੀ ਭਰਦੇ ਹਨ। ਰਸਾਇਣ 
ਬਣਾ ਲੈਂਦਾ ਹੈ, ਪਾਰਸ ਦੀ ਵੱਟੀ ਏਸ ਪਾਸ ਹੈ, ਲੋਹੇ ਤੋਂ ਸੋਇਨਾ ਬਣਾ ਕੱਢਦਾ ਹੈ; ਏਹੋ 
ਜਿਹੀਆਂ ਬੇਅੰਤ ਕਰਾਮਾਤਾਂ ਬੰਦੇ ਦੀਆਂ ਹਿੰਦੂ ਮੁਸਲਮਾਨ ਸਭ ਮੰਨੀ ਬੈਠੇ ਹਨ ਤਾਂ ਹੀ ਏਸ ਦੇ 
ਮੁਕਾਬਲੇ ਪਰ ਕੋਈ ਖੜਾ ਨਹੀਂ ਹੁੰਦਾ ਸੀ। 

ਹੁਣ ਜਦ ਬੰਦੇ ਬਹਾਦਰ ਨੇ ਲੁਬਾਣੇ ਸਿੱਖਾਂ ਦੀ ਸਲਾਹ ਤੇ ਹਿੰਦੂਆਂ ਦੇ ਕੁਰਲਾਟ ਸੁਣ ਕੇ ਸਢੌਰੇ ਨੂੰ ਜਾ 
ਘੇਰਿਆ। ਏਹ ਸਢੌਰਾ ਸਰਹੰਦ ਦੇ ਬਾਈ ਪਰਗਣਿਆਂ ਵਿੱਚੋਂ ਇੱਕ ਵਡਾ ਪਰਗਣਾ ਧਨ 
ਉਪਜਾਊ ਮਸ਼ਹੂਰ ਤੂਸੀ ਪਠਾਣਾਂ ਦੀ ਬਸਤੀ ਸੀ। ਸੱਯਦ ਨਜ਼ਾਮਦੀਨ ਨੇ ਸਜੰਗ ਉਨ੍ਹਾਂ ਨੂੰ ਏਥੋਂ 
ਕੱਢ ਕੇ ਆਪਣੀ ਮਲਕੀਯਤ ਕਰ ਲੀਤੀ ਸੀ। ਸੱਯਦ ਖਿਜ਼ਰ ਖਾਂ ਨੇ ਦਿੱਲੀ ਦੇ ਤਖ਼ਤ ਪਰ 
ਬੈਠਦੇ ਹੀ ਸੱਠ ਹਜ਼ਾਰ ਦੀ ਜਾਗੀਰ ਨਜ਼ਾਮਦੀਨ ਨੂੰ ਦਿੱਤੀ। ਓਸੇ ਨਜ਼ਾਮਦੀਨ ਤੋ ਕਈ ਪੁਸ਼ਤ 
ਪਿੱਛੋਂ (ਸੱਯਦ ਬਦਰ ਦੀਨ ਸ਼ਾਹ) ਮਸ਼ਹੂਰ ਬੁੱਧੂਸ਼ਾਹ ਥੀਂ; ਜਿਸ ਨੇ ਭੰਗਾਣੀ ਦੇ ਜੰਗ ਵਿੱਚ 
ਦਸਮੇ ਗੁਰੂ ਜੀ ਦੀ ਮਦਦ ਕੀਤੀ ਸੀ, ਏਹ ਸਾਹਿਵਾਨੀ ਸੱਯਦ ਸਨ। ਦੂਜੇ ਕਾਜ਼ੀ ਤੇ ਸ਼ੇਖ 
ਜਾਗੀਰ ਦੇ ਹਿੱਸੇਦਾਰ ਸਨ। ਉਨ੍ਹਾਂ ਸ਼ੇਖਾਂ ਤੇ ਕਾਜ਼ੀਆਂ ਵਿੱਚੋਂ ਨਵਾਬ ਉਸਮਾਨ ਖਾਂ ਤੇ ਸ਼ਾਹ 
ਕੁਮੈਤ ਵਗੈਰਾ ਬੜੇ ਭਾਰੇ ਜ਼ਾਲਮ ਸਨ, ਜਿਨ੍ਹਾਂ ਦੇ ਦੁਖੀਏ ਹੋਏ ਹਿੰਦੂ ਬੰਦੇ ਨੂੰ ਲੈ ਆਏ। 

ਹੁਣ ਸਿੰਘਾਂ ਨੇ ਆ ਕੇ ਇੱਕ ਪੰਜਾਵੇ ਉੱਤੇ ਦੋਵੇਂ ਤੋਪਾਂ ਚੜ੍ਹਾ ਕੇ ਗੋਲੇ ਬਰਸਾਏ। ਓਧਰ ਨਵਾਬਾਂ ਨੇ ਭੀ 
ਅਪਣੇ ਗਿਰਦ-ਨਵਾਹੀ ਦੇ ਬੇਸੁਮਾਰ ਮੁਸਲਮਾਨ "ਕੱਠੇ ਕਰ ਰਖੇ ਸਨ। ਤਿੰਨ ਪਹਿਰ ਤੀਰ 
ਗੋਲੀ ਦੀ ਲੜਾਈ ਚੰਗੀ ਤਰ੍ਹਾਂ ਪੈਰ ਗਡਵੀਂ ਹੁੰਦੀ ਰਹੀ। ਦੋਹਾਂ ਤਰਫਾਂ ਦੇ ਬਹੁਤ ਆਦਮੀ ਘੋੜੇ 
ਮਾਰੇ ਗਏ ਪਰ ਸਢੌਰੇ ਦਾ ਕੋਟ ਕਿਸੇ ਤਰਫੋਂ ਨਾ ਟੁਟਿਆ। ਆਖ਼ਰ ਭਾਈ ਭਗਤੂ ਦੇ ਫਤੇ 
ਸਿੰਘ ਨੇ ਜਿਸ ਨੂੰ ਬੰਦੇ ਨੇ ਆਪਣੇ ਲਸ਼ਕਰ ਦਾ ਸਰਦਾਰ ਬਣਾ ਕੇ ਨਵਾਬ ਦਾ ਖ਼ਿਤਾਬ ਦੇ 
ਰੱਖਿਆ ਸੀ, ਬੰਦੇ ਪਾਸ ਜਾ ਕੇ; ਜਿੱਥੇ ਉਹ ਦੂਰ ਬੈਠਾ ਭਜਨ ਕਰ ਰਿਹਾ ਸੀ, ਆਖਿਆ ਕਿ 
ਜਦ ਤਕ ਤੁਸੀਂ ਜੰਗ ਵਿੱਚ ਨਾ ਚਲੋਗੇ ਤਦ ਤਕ ਫਤੇ ਹੋਣੀ ਮੁਸ਼ਕਲ ਹੈ। ਬਾਬੇ ਬੰਦੇ ਨੇ ਓਸ 
ਦੇ ਨਾਲ ਆ ਕਰ ਪੰਜਾਵੇ ਉੱਤੇ ਖੜੇ ਹੋ ਕੇ ਇੱਕ ਤੀਰ ਉਨ੍ਹਾਂ ਤੀਰਾਂ ਵਿੱਚੋਂ, ਜੋ ਗੁਰੂ ਜੀ ਨੇ 
ਬਖ਼ਸ਼ੇ ਸਨ; ਮੰਤ੍ਰ ਪੜ੍ਹ ਕਰ ਚਲਾਇਆ, ਜਿਸ ਦੇ ਚਲਦੇ ਹੀ ਪਲੋ ਪਲੀ ਵਿੱਚ ਅੰਧੇਰੀ ਤੇ 
ਮੀਂਹ ਐਸੇ ਆਏ, ਜਿਸ ਤੋਂ ਫੌਜ ਤਿਤਰ ਬਿੱਤਰ ਹੋ ਕੇ ਬਿਚਲ ਗਈ। ਬੰਦੇ ਨੇ ਆਪਣੀ ਫੌਜ 
ਦਾ ਹੱਲਾ ਕਰ ਦਿੱਤਾ। ਸਿੰਘਾਂ ਨੇ ਕੋਟ ਉੱਤੋਂ ਦੀ ਟੱਪ ਕੇ ਸ਼ਹਿਰ ਦੇ ਸਭ ਦਰਵਾਜ਼ੇ ਖੋਲ੍ਹ ਦਿੱਤੇ, 
ਜਿੱਥੋਂ ਦੀ ਬੇਸ਼ੁਮਾਰ ਲੁਟੇਰੀ ਖਲਕਤ ਨੇ ਸ਼ਹਿਰ ਵਿੱਚ ਧਸ ਕੇ ਲੁੱਟ ਖਸੋਟ ਕਤਲ ਸ਼ੁਰੂ ਕਰ 
ਦਿੱਤੀ। ਜੋ ਅੜਿਆ ਸੋ ਝੜਿਆ। ਬੋਦੀ ਜਨੇਊ ਵਾਲੇ ਤੋਂ ਬਿਨਾਂ ਹੋਰ ਬੇਅੰਤ ਆਦਮੀ ਤੇਗ ਦੇ 
ਘਾਟ ਬੇਗ ਹੀ ਉੱਤਰ ਗਏ। ਮੁਸਲਮਾਨੀ ਫੌਜ ਭੱਜ ਨਿੱਕਲੀ। ਨਵਾਬ ਸਭ ਥਾਓਂ ਥਾਈਂ ਲੁਕ 
ਗਏ। ਸਾਰੀ ਰਾਤ ਸ਼ਹਿਰ ਲੁਟੀਂਦਾ ਰਿਹਾ। ਦੂਸਰੇ ਦਿਨ ਬਾਬੇ ਬੰਦੇ ਨੇ ਮੁਸਲਮਾਨਾਂ ਦੀਆਂ 
ਲੋਥਾਂ ਅੱਗ ਵਿੱਚ ਸਾੜ ਦਿੱਤੀਆਂ ਤੇ ਉਨ੍ਹਾਂ ਦੇ ਬੜੇ ਬੜੇ ਮਸ਼ਹੂਰ ਮਸ਼ਹੂਰ ਪੀਰ ਬਹਾਵਲ ਹੱਕ 
ਬਹੀਆਸਰ ਕੁਤਬਦੀਨ ਸ਼ਾਹ ਕੁਮੈਤ ਆਦਿਕਾਂ ਦੀਆਂ ਕਬਰਾਂ ਪੁਟਾ ਕੇ ਉਨ੍ਹਾਂ ਦੀਆਂ ਹੱਡੀਆਂ 
ਕਢਵਾ ਕੇ ਫੁਕਾ ਸੁਟੀਆਂ। ਏਹ ਹਾਲ ਦੇਖ ਕੇ ਤਾਂ ਮੁਸਲਮਾਨਾਂ ਵਿੱਚ ਥਰਥੱਲੀ ਮਚ ਗਈ ਤੇ 
ਸਭ ਕੰਬ ਉੱਠੇ। ਫੇਰ ਬੰਦੇ ਬਹਾਦਰ ਨੇ ਉੱਥੇ ਦੇ ਹਾਕਮ ਨਵਾਬ ਉਸਮਾਨ ਖਾਂ ਨੂੰ ਪਕੜ ਕੇ 
ਦਰਖਤ ਨਾਲ ਪੁਠਾ ਲਟਕਾ ਕਰ ਕਾਗਾਂ ਚੀਲਾਂ ਨੂੰ ਖੁਵਾਇ ਦਿੱਤਾ ਤੇ ਓਸ ਦੇ ਮਾਲ ਅਸਬਾਬ 

ਸਮੇਤ ਕਿਲ੍ਹੇ ਪਰ ਅਪਣਾ ਕਬਜ਼ਾ ਕਰ ਲੀਤਾ। ਦੂਸਰੇ ਦਿਨ ਸਢੌਰੇ ਦੇ ਸਭ ਸਰਦਾਰ ਬੰਦੇ ਦੇ 
ਪਾਸ ਆਏ ਤੇ ਲਿਖਤ ਪਾ ਦਿੱਤੀ ਕਿ ਅਸੀਂ ਖਾਲਸੇ ਨਾਲ ਕਦੀ ਬੁਰਾਈ ਨਾ ਕਰਾਂਗੇ। 

ਏਧਰ ਤਾਂ ਲਿਖਤ ਪਾਈ ਤੇ ਓਧਰ ਵਜੀਦ ਖਾਨ ਸੂਬੇ ਸਰਹੰਦ ਨੂੰ ਲਿਖ ਭੇਜਿਆ ਕਿ ਗੁਰੂ ਬੰਦੇ ਨੂੰ 
ਅਸਾਂ ਆਪਣੇ ਪੇਚ ਵਿੱਚ ਫਸਾ ਲੀਤਾ ਹੈ, ਤੁਸੀਂ ਸ਼ੀਘਰ ਹੀ ਫੌਜ ਲੈ ਕੇ ਆ ਜਾਓ। ਅਸੀਂ 
ਏਸ ਨੂੰ ਪਕੜਵਾ ਦੇਵਾਂਗੇ। ਇਹ ਚਿੱਠੀ ਇੱਕ ਪੌਲੇ ਵਾਂਸ ਵਿੱਚ ਬੰਦ ਕਰ ਕੇ ਆਦਮੀ ਦੇ ਹੱਥ 
ਸਰਹੰਦ ਨੂੰ ਤੋਰੀ। ਏਹ ਹਲਕਾਰਾ ਓਸ ਰਸਤੇ ਜਾਂਦਾ ਸੀ ਜਿੱਥੇ ਬਾਬਾ ਬੰਦੇ ਦਾ ਸਵਰਾਨ ਊਠ 
ਚਾਰ ਰਿਹਾ ਸੀ। ਦਗੇਦਾਰ ਪਾਪੀ ਤੁਰਕਾਂ ਦਾ ਪਾਪ ਦੇਖੋ ਕੈਸੇ ਢੰਗ ਨਾਲ ਪੁਗਟ ਹੋ ਗਿਆ 
ਸਚ ਹੈ: 

ਅੰਤਰਿ ਬਹਿ ਕੈ ਕਰਮ ਕਮਾਵੈ ਸੋ ਚਹੁ ਕੁੰਡੀ ਜਾਣੀਐ ॥ 
(ਵਾਰ-ਮਾਝ, ਮ੧ ੨ - ੧੩੮) 

ਇੱਕ ਊਠ ਖੇਤ ਵਿੱਚ ਜਾ ਵੜਿਆ। ਚਰਵਾਹੇ ਨੇ ਜਲਦੀ ਨਾਲ ਓਸ ਹਲਕਾਰੇ ਤੋਂ ਓਹੋ ਪੋਲਾ ਵਾਂਸ ਖੋਹ 
ਕੇ ਊਠ ਦੇ ਮਾਰਿਆ ਤਾਂ ਵਾਂਸ ਟੁੱਟ ਗਿਆ, ਕਾਗ਼ਜ਼ ਵਿੱਚੋਂ ਡਿੱਗ ਪਿਆ। ਚਰਵਾਹੇ ਨੇ 
ਹਲਕਾਰੇ ਨੂੰ ਤੇ ਕਾਗ਼ਜ਼ ਨੂੰ ਬਾਬਾ ਬੰਦੇ ਪਾਸ ਲੈ ਆਂਦਾ। ਬੰਦੇ ਨੇ ਓਸ ਨੂੰ ਕੈਦ ਰੱਖ ਕੇ ਸਭਨਾਂ 
ਮੁਸਲਮਾਨਾਂ ਨੂੰ ਸਭਾ ਵਿੱਚ ਬੁਲਾ ਕੇ ਪੁਛਿਆ ਕਿ ਜੇ ਕੋਈ ਮਿੱਤਰ ਬਣ ਨੇਮ ਧਰਮ ਕਰ ਕੇ 
ਲਿਖਤ ਪਾ ਕੇ ਦਗਾ ਕਰੇ, ਓਸ ਵਾਸਤੇ ਤੁਹਾਡੀ ਸ਼ਰ੍ਹਾ ਵਿੱਚ ਕੀ ਸਜ਼ਾ ਲਿਖੀ ਹੈ? ਉਨ੍ਹਾਂ ਨੇ 
ਬੇਖਬਰੀ ਵਿੱਚ ਆਖ ਦਿੱਤਾ ਕਿ ਓਹ ਕਤਲ ਦੇ ਲਾਇਕ ਹੁੰਦਾ ਹੈ। ਫੇਰ ਤਾਂ ਓਹੋ ਖਤ ਬਾਬੇ 
ਬੰਦੇ ਨੇ ਓਹਨਾਂ ਅੱਗੇ ਰੱਖ ਦਿੱਤਾ ਜਿਸ ਉੱਤੇ ਉਹਨਾਂ ਦੇ ਦਸਤਖ਼ਤ ਤੇ ਮੁਹਰਾਂ ਲਗੀਆਂ 
ਹੋਈਆਂ ਸਨ। ਫੇਰ ਤਾਂ ਓਹਨਾਂ ਦੇ ਸਿਰ ਪਰ ਮਸਾਣ ਪੈ ਗਿਆ ਤੇ ਸ਼ੋਕ ਦੇ ਸਮੁੰਦਰ ਵਿੱਚ 
ਡੁੱਬ ਗਏ। ਬਾਬੇ ਬੰਦੇ ਨੇ ਕਤਲਾਮ ਦਾ ਹੁਕਮ ਦੇ ਦਿੱਤਾ। 

ਸਿੰਘਾਂ ਨੇ ਓਸੇ ਵਕਤ ਸ਼ਹਿਰ ਦੇ ਦਰਵਾਜ਼ੇ ਬੰਦ ਕਰ ਕੇ ਸਭ ਨੂੰ ਘੇਰ ਲਿਆ। ਤਦ ਉਹਨਾਂ ਨੇ ਮਾਫ਼ੀ 
ਮੰਗੀ ਤਾਂ ਬੰਦੇ ਨੇ ਆਖਿਆ, “ਜੋ ਕੋਈ ਬੁਧੂ ਸ਼ਾਹ ਵਾਲੀ ਗੜ੍ਹੀ (ਹਵੇਲੀ) ਵਿੱਚ ਜਾ ਵੜੇਗਾ 
ਤੇ ਬੁਧੂ ਸ਼ਾਹ ਦਾ ਮੁਰੀਦ ਸਦਾਵੇਗਾ ਉਸ ਦੀ ਜਾਨ ਬਚ ਜਾਏਗੀ।” ਏਹ ਖ਼ਬਰ ਪਲੋ ਪਲੀ 
ਵਿੱਚ ਘਰ ਘਰ ਫਿਰ ਗਈ। ਬੜੇ ਬੜੇ ਅਮੀਰ ਜ਼ੋਰਾਵਰ ਓਸ ਗੜੀ ਵਿੱਚ ਦੌੜ ਦੌੜ ਕੇ ਜਾ 
ਵੜੇ, ਕੀੜਿਆਂ ਦੀ ਤਰ੍ਹਾਂ ਹਵੇਲੀ ਭਰ ਗਈ, ਗ਼ਰੀਬ ਕਮਜ਼ੋਰ ਕੋਈ ਨਾ ਵੜਨਾ ਪਾਯਾ। ਜਦ 
ਹੇਠੋਂ ਉੱਪਰੋਂ ਥੁਨ ਥੁਨ ਕੇ ਦੋਵੇਂ ਛੱਤਾਂ ਭਰ ਗਈਆਂ ਤਾਂ ਬੰਦੇ ਨੇ ਸਭ ਕਤਲ ਕਰਾ ਸੁਟੇ। ਓਹ 
ਕਤਲ ਗੜੀ ਹੁਣ ਤਕ ਸਹਵਾਨੀ ਸੱਯਦਾਂ ਦੇ ਮਹੱਲੇ ਮਸ਼ਹੂਰ ਹੈ। ਏਸ ਕਤਲ ਪਿੱਛੋਂ ਸਢੌਰੇ ਨੂੰ 
ਤੇ ਗ੍ਰਿਦਨਵਾਈ ਦੇ ਪਿੰਡਾਂ ਨੂੰ ਧਾੜਵੀਆਂ ਨੇ ਲੁੱਟ ਕੇ ਹੱਥ ਰੰਗ ਲੀਤੇ। 

ਸਢੌਰੇ ਤੋਂ ਚਾਰ ਕੋਸ ਇੱਕ ਕਪੂਰੀ ਪਿੰਡ ਹੈ ਜਿੱਥੇ ਹੁਣ ਕਈ ਘਰ ਸਿੱਖਾਂ ਦੇ ਹਨ। ਏਥੋਂ ਦਾ ਬਾਸ਼ਿੰਦਾ 
ਇੱਕ ਸੱਯਦ (ਅਮਾਨਉਲਾ) ਨੁਰੰਗੇ ਦੇ ਵੇਲੇ ਦੱਖਣ ਦੇਸ ਗੁਜਰਾਤ ਦਾ ਸੂਬਾ ਹੋਇਆ ਸੀ। 
ਉਸ ਨੇ ਆਪਣੇ ਪਿੰਡ ਵਿੱਚ ਬੇਓੜਕੀ ਦੌਲਤ ਪੁਚਾ ਕੇ ਬਹਿਸ਼ਤ ਦਾ ਨਮੂਨਾ ਬਣਾ ਰੱਖਿਆ 
ਸੀ। ਜਿਤਨਾ ਓਹ ਲੋਭੀ ਸੀ, ਓਦੂੰ ਸੌ ਗੁਣਾ ਬਦਮਾਸ਼ ਭੀ ਸੀ। ਸੈਂਕੜੇ ਹਿੰਦੂ ਬੇਗ਼ੁਨਾਹ ਫੜ 
ਫੜ ਕੇ ਉਸ ਨੇ ਮਾਰੇ ਕਿ ਹਿੰਦੂ ਨੂੰ ਮਾਰ ਕੇ ਬਹਿਸ਼ਤ ਹਮੇਸ਼ ਵਾਸਤੇ ਮਿਲਦੀ ਹੈ। ਏਹ ਬਾਤ 
ਕਾਜ਼ੀਆਂ ਤੋਂ ਸੁਣ ਕੇ ਐਡੀ ਘੁੱਟ ਕੇ ਪੱਲੇ ਬੰਨ੍ਹ ਰਖੀ ਸੀ, ਕਦੇ ਇੱਕ ਦਿਨ ਭੀ ਖ਼ਾਲੀ ਨਾ 
ਜਾਣ ਦਿੱਤਾ। ਬੇਅੰਤ ਹਿੰਦੂ ਲੁੱਟੇ ਮਾਰੇ। ਬਹੂ ਬੇਟੀ ਤਾਂ ਕਿਸੇ ਦੀ ਭੀ ਬਯਾਹੀ ਆਈ, ਸਾਹੁਰੇ 
ਘਰ ਜਾਣ ਤੋਂ ਪਹਿਲਾਂ ਦੋ ਚਾਰ ਰਾਤਾਂ ਆਪ ਰਖੇ ਬਿਨਾਂ ਨਹੀਂ ਜਾਣ ਦਿੰਦਾ ਸੀ। ਫੇਰ ਉਸ ਦਾ 
ਪੁੱਤੂ ਕੁਦਮ ਦੀਨ ਓਸ ਤੋਂ ਭੀ ਚਾਰ ਚੰਦੇ ਐਸਾ ਖੋਟਾ ਹੋਯਾ; ਚੋਰ, ਯਾਰ, ਧਾੜਵੀ, ਬਦਮਾਸ਼, 
ਜ਼ਾਲਮ ਮਸ਼ਹੂਰ ਹੋ ਗਿਆ। ਏਸ ਨੇ ਬਾਪ ਨਾਲੋਂ ਵੀਹ ਗੁਣਾ ਜ਼ੁਲਮ ਕੀਤੇ। ਜਿੱਥੇ ਕਿਤੇ ਸੁੰਦੂ 
ਇਸਤ੍ਰੀ ਸੁਣੀ ਭਾਵੇਂ ਕੈਸੀ ਪਤਵੰਤੀ ਸਤਵੰਤੀ ਹੋਵੇ, ਦੌਲਤ ਦੇ ਕੇ ਯਾ ਜ਼ੋਰੋ ਜ਼ੋਰੀ ਸਭ ਨੂੰ 
ਕਲੰਕਤ ਕਰ ਛੱਡਿਆ। ਏਹੋ ਜੇਹੀਆਂ ਬੁਰਿਆਈਆਂ ਤੇ ਦੌਲਤ ਬਹੁਤੀ ਸੁਣ ਕੇ ਬੰਦੇ ਨੇ 

[14] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਿੰਘਾਂ ਦਾ ਇੱਕ ਜਥਾ ਤਖ਼ਤਾ ਸਿੰਘ ਦੁਲਟ ਦੇ ਜ਼ੇਰ ਕਮਾਨ ਭੇਜ ਦਿੱਤਾ। ਇਨ੍ਹਾਂ ਨੇ ਸੁੱਤੇ 
ਪਿਆਂ ਨੂੰ ਹੀ ਜਾ ਨੱਪਯਾ। ਮੁਸ਼ਕਾਂ ਦੇ ਕੇ ਓਸ ਦੇ ਸੰਬੰਧੀ ਸਭ ਇੱਕ ਕੋਠੜੀ ਵਿੱਚ ਥੁੱਨ ਕੇ ਪਾ 
ਦਿੱਤੇ। ਜੋ ਕੁਛ ਉਸ ਦੇ ਘਰੋਂ ਹੱਥ ਲਗਾ ਸਭ ਲੁੱਟ ਲਜਾਏ। ਲਖਾਂ ਰੁਪਏ ਦੀ ਸਾਮਗ੍ਰੀ ਸਮਾਨ, 
ਜੇਵਰ ਨਕਦੀ, ਬਾਬੇ ਬੰਦੇ ਅੱਗੇ ਲਿਆ ਰਖੀ ਜੋ ਜਥਾ ਜੋਗ ਓਸ ਨੇ ਸਿੱਖਾਂ ਨੂੰ ਵੰਡ ਦਿੱਤੀ। 
ਕਦਮ ਦੀਨ ਦੇ ਘਰ ਪਹਿਰਾ ਬੈਠਾ ਆਏ ਸੇ। ਤਿੰਨ ਦਿਨ ਤਿੰਨ ਰਾਤਾਂ ਓਹ ਓਸੇ ਕੋਠੜੀ 
ਵਿੱਚ ਬੰਦ ਰਹਿ ਕੇ ਤੜਫਦਾ ਹੋਇਆ ਆਪਣੇ ਕਰਮਾਂ ਦਾ ਫ਼ਲ ਭੋਗਨ ਲਈ ਦੋਜ਼ਖ ਵਿੱਚ ਜਾ 
ਪਿਆ। 

ਏਥੋਂ ਸਿੰਘਾਂ ਦਾ ਦਬਦਬਾ ਦੇਸ ਵਿੱਚ ਬਹੁਤ ਪੈ ਗਿਆ। ਨਾਲ ਏਸ ਸਮੇਂ ਔਰੰਗਜ਼ੇਬ ਦੇ ਮਰੇ ਤੋਂ 
ਸਹਿਜ਼ਾਦਿਆਂ ਵਿੱਚ ਲੜਾਈ ਹੋਨੇ ਕਰ ਬਾਦਸ਼ਾਹੀ ਬੰਦੋਬਸਤ ਟੁੱਟ ਰਿਹਾ ਸੀ। ਸੂਬੇ ਆਪਣੇ 
ਆਪਣੇ ਇਲਾਕੇ ਦੇ ਆਪ ਨੂੰ ਹੀ ਖੁਦ ਮੁਖਤਾਰ ਮੰਨ ਕੇ ਆਪਣੀ ਆਪਣੀ ਤਰਫ ਤਨਾਵਾਂ 
ਖਿਚ ਰਹੇ ਸੇ। ਪਰਜਾ ਦੀ ਰੱਖਿਆ ਵਿੱਚ ਕੋਈ ਤਨ ਨਹੀਂ ਦੇਂਦਾ ਸੀ। ਏਸੇ ਕਰ ਕੇ ਲੁੱਟ 
ਮਾਰ, ਚੋਰੀ ਧਾੜਾ ਮੁਲਕ ਵਿੱਚ ਆਮ ਹੋ ਰਿਹਾ ਸੀ ਤੇ ਬੰਦੇ ਬਹਾਦਰ ਨੂੰ ਭੀ ਰੋਕਣ ਵਾਲਾ 
ਕੋਈ ਨਾ ਖੜਾ ਹੋਇਆ। “ਮਨ ਭਾਏ ਦਾਮ ਚਲਾਏ? ਬਾਬੇ ਬੰਦੇ ਨੇ ਜਦ ਬੜੇ ਬੜੇ ਪੀਰਾਂ 
ਦੀਆਂ ਕਬਰਾਂ ਪੁਟਵਾ ਕੇ ਹੱਡੀਆਂ ਫੁਕਵਾਂ ਦਿੱਤੀਆਂ ਤਾਂ ਸਾਰੇ ਦੇਸ ਵਿੱਚ ਧਾਂਕ ਪੈ ਗਈ। 
ਹਿੰਦੂ ਕਲਕੀ ਅਵਤਾਰ ਤੇ ਮੁਸਲਮਾਨ ਮੈਂਹਦੀ ਆਖਣ ਲਗ ਪਏ। ਕੋਈ ਆਖਦਾ ਏਸ ਦੇ 
ਤਾਬੇ ਬੀਰ ਹਨ, ਕੋਈ ਆਖਦਾ ਦੇਉ ਹਨ, ਜਿਤਨੇ ਮੂੰਹ ਓਤਨੀ ਭਾਖਾ। ਤਾਂ ਹੀਂ ਕੋਈ ਹਾਕਮ 
ਬੰਦੇ ਦੇ ਸਾਹਮਣੇ ਨਹੀਂ ਹੁੰਦਾ ਸੀ। 

੧੭. ਛਤ ਬਨੂੜ ਮਾਰਨਾ 

ਕਸਬੇ ਛਤ ਬਨੂੜ ਦੇ ਖੱਤ੍ਰੀ ਬੂਹਮਣਾਂ ਨੇ ਬੰਦੇ ਪਾਸ ਫਰਯਾਦੀ ਹੋ ਕੇ ਮੁਸਲਮਾਨਾਂ ਦੇ ਜ਼ੁਲਮ ਬਹੁਤ ਬੁਰੇ 
ਸੁਣਾਏ ਤੇ ਆਖਿਆ, “ਮਹਾਰਾਜ! ਸਾਡੀ ਬਹੂ ਬੇਟੀ ਨੂੰ ਜ਼ੋਰ ਨਾਲ ਮੁਸਲਮਾਨ ਵਿਗਾੜ ਦਿੰਦੇ 
ਹਨ ਤੇ ਏਸੇ ਗੱਲੋਂ ਬਹੁਤ ਭਰਦੀਆਂ ਮਾਰੀਆਂ ਮਰ ਜਾਂਦੀਆਂ ਹਨ। ਫੇਰ ਜਦ ਕਿਸੇ ਹਿੰਦੂ ਦੇ 
ਘਰ ਕੋਈ ਬੈਲ, ਗਊ ਬੀਮਾਰ ਹੁੰਦੀ ਹੈ ਤਾਂ ਕਾਜ਼ੀ ਆ ਕੇ ਓਸ ਨੂੰ ਹਲਾਲ ਕਰਦੇ ਹਨ ਤੇ ਓਸ 
ਦੀ ਮਿੱਟੀ ਘਰ ਵਾਲਿਆਂ ਦੇ ਸਿਰ ਉੱਤੇ ਉਠਵਾਇ ਕਰ ਮਸੀਤ ਵਿੱਚ ਲੈ ਜਾ ਕੇ ਮੁਸਲਮਾਨਾਂ 
ਨੂੰ ਵੰਡ ਦਿੰਦੇ ਹਨ। ਜੇਕਰ ਮਰਣ ਲੱਗੇ ਪਸੂ ਦੀ ਖ਼ਬਰ ਨਾ ਕਰੀਏ ਤਾਂ ਕਾਜ਼ੀ ਆਖਦੇ ਹਨ 
ਕਿ ਹਰਾਮ ਕਿਉਂ ਮਰਣ ਦਿੱਤਾ। ਏਸ ਤਰ੍ਹਾਂ ਬਹੁਤ ਸਜਾਇ ਦਿਵਾਉਂਦੇ ਹਨ ਤੇ ਆਖਦੇ ਹਨ 
ਕਿ ਹਿੰਦੂਆਂ ਨੂੰ ਖ਼ੁਦਾ ਨੇ ਮੁਸਲਮਾਨਾਂ ਦੀ ਗ਼ੁਲਾਮੀ ਵਾਸਤੇ ਹੀ ਬਣਾਇਆ ਹੈ। ਜਿਤਨਾ ਏਨ੍ਹਾਂ 
ਹਿੰਦੂਆਂ ਨੂੰ ਦੁਖ ਦੇਈਏ, ਉਤਨਾ ਹੀ ਪੁੰਨਯ ਹੈ। ਏਸੇ ਤਰ੍ਹਾਂ ਆਪਣੇ ਦੀਨ ਵਿੱਚ ਲਯਾਉਣ 
ਵਾਸਤੇ ਅਨੇਕ ਪ੍ਰਕਾਰ ਦੇ ਦੁਖ ਦਿੰਦੇ ਰਹਿੰਦੇ ਹਨ। ਕਿਸੇ ਤਰ੍ਹਾਂ ਭੀ ਚੈਨ ਨਹੀਂ ਲੈਣ ਦਿੰਦੇ। 
ਹੁਣ ਜੇਕਰ ਤੁਸੀਂ ਸਾਡੀ ਸਹਾਇਤਾ ਕਰੋ, ਤਾਂ ਬਚਦੇ ਹਾਂ। ਇਸ ਪ੍ਰਕਾਰ ਦੇ ਜ਼ੁਲਮ ਉਨ੍ਹਾਂ ਤੋਂ 
ਸੁਣ ਕੇ ਬੰਦੇ ਸਾਹਿਬ ਨੇ ਪਹਿਲੇ ਕਸਬੇ ਬਨੂੜ ਉੱਤੇ ਖਾਲਸੇ ਦਾ ਹੱਲਾ ਕਰਵਾ ਦਿੱਤਾ। 
ਤਲਵਾਰਾਂ ਸੂਤ ਸੂਤ ਕੇ ਸਿੰਘ ਨਗਰਾਂ ਵਿੱਚ ਜਾ ਵੜੇ ਤੇ ਲੁੱਟ ਮਾਰ ਮਚਾ ਦਿੱਤੀ। ਜਿਸ ਨੇ 
ਅੱਗੋਂ ਹੱਥ ਉਠਾਇਆ, ਓਹੋ ਤੇਗ ਨੂੰ ਛਕਾਯਾ। ਜਿਸ ਨੇ ਬੋਦੀ ਦਿਖਾਈ, ਓਸ ਨੇ ਜਾਨ 
ਬਚਾਈ। ਚਾਰ ਘੜੀ ਵਿੱਚ ਕਯਾਮਤ ਦਿਖਾਈ ਦੇ ਗਈ। ਮੁਸਲਮਾਨੀ ਤੋਬਾ ਤੋਬੀ ਕਰਦੀ ਨੱਠ 
ਨਿੱਕਲੀ। ਕਿਸੇ ਨੇ ਕਿਸੇ ਨੂੰ ਨਾ ਸੰਭਾਲਯਾ। ਅਨੇਕ ਮੁਸਲਮਾਨ ਬੜੇ ਬੜੇ ਨਾਮੀ ਹਿੰਦੂਆਂ ਨੂੰ 
“ਬਾਪੂ” ਕਹਿ ਕਹਿ ਕਰ ਸਾਥ ਲੈ ਕੇ ਬੰਦੇ ਬਹਾਦਰ ਦੇ ਚਰਨਾਂ ਵਿੱਚ ਆ ਗਿਰੇ। ਬਖ਼ਸ਼ਾਉਣ 
ਵਾਸਤੇ ਬੇਨਤੀ ਕੀਤੀ। ਬੰਦੇ ਸਾਹਿਬ ਨੇ ਬਹੁਤ ਸਾਰੀ ਦੌਲਤ ਜੁਰਮਾਨਾ ਲੈ ਕਰ ਅਮਨ ਦਿੱਤਾ। 
ਏਸੇ ਭਾਂਤ ਛਤ ਨੂੰ ਬਿਪੱਤ ਕਰ ਕੇ ਚੰਗੀ ਤਰ੍ਹਾਂ ਭੁਗਤ ਸਵਾਰ ਕੇ ਬੰਦੇ ਬਹਾਦਰ ਨੇ ਹੁਣ ਉਨ੍ਹਾਂ 
ਮਝੈਲ ਸਿੰਘਾਂ ਨੂੰ ਮਿਲਾ ਲੈਣ ਵਾਸਤੇ ਉਸੇ ਥਾਂ ਡੇਰਾ ਲਾ ਦਿੱਤਾ। 


ਅਸ ਐ./ਤੈਪਹਮ। 006 9੬71ਪੰਟ 9010੬ 9 0 ਧਨ (ਬਰਨ 8006) ਗਰਮ? ਹਮ 06020 


ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [15] 


੧੮. ਜੰਗ ਮਝੈਲਾਂ ਦਾ ਰੋਪੜ 


ਹੁਣ ਬੰਦੇ ਨੇ ਸਢੌਰੇ ਤੇ ਕਪੂਰੀ ਛਤ ਬਨੂੜ ਨੂੰ ਫਤੇ ਕਰ ਕੇ ਮੈਲ ਸਿੰਘ; ਜੋ ਕੀਰਤਪੁਰ ਤੁਰਕਾਂ ਦੇ 


ਰੋਕੇ ਹੋਏ ਬੈਠੇ ਹਰ ਵੇਲੇ ਬੰਦੇ ਬਹਾਦਰ ਨਾਲ ਮਿਲਣ ਲਈ ਉਮੰਗ ਵਧਾ ਰਹੇ ਸਨ, ਉਨ੍ਹਾਂ 
ਪਾਸ ਆਦਮੀ ਭੇਜਿਆ ਕਿ ਤੁਸੀਂ ਖਰੜ ਪਿੰਡ ਵੰਨੀ ਆਓ। ਅਸੀਂ ਛਤ ਬਨੂੜ ਵੱਲ ਆਉਨੇ 
ਹਾਂ। ਏਹ ਸੁਨੇਹਾ ਤਾਂ ਮਝੈਲਾਂ ਵਿੱਚ ਜਾਨ ਪਾ ਗਿਆ। ਫੌਰਨ ਅਰਦਾਸੇ ਸੋਧ ਕੇ ਰੋਪੜ ਵਲ 
ਚੱਲ ਪਏ। ਵਜੀਦ ਖਾਂ ਨੇ ਤਾਂ ਪਹਿਲੇ ਹੀ ਉਨ੍ਹਾਂ ਸਿੱਖਾਂ ਦੀ ਰੋਕ ਵਾਸਤੇ ਰੋਪੜੀਏ ਵਗੈਰਾ 
ਪਿੰਡਾਂ ਦੇ ਜਾਗੀਰਦਾਰਾਂ ਨੂੰ ਉਧਤ ਕਰ ਰਖਯਾ ਸੀ ਅਤੇ ਆਪ ਭੀ ਏਹ ਖ਼ਬਰ ਸੁਣਦੇ ਸਾਰ 
ਮਲੇਰਕੋਟਲੇ ਦੇ ਪਠਾਣ ਸ਼ੇਰ ਮੁਹੰਮਦ ਖਾਂ ਨੂੰ ਇੱਕ ਦਸਤਾ ਫੌਜ ਦੇ ਕੇ ਹੁਕਮ ਦਿੱਤਾ ਕਿ ਓਹ 
ਬੰਦੇ ਨੂੰ ਮਿਲਨੇ ਨਾ ਪਾਉਣ। ਓਧਰੇ ਬਯੋਤੇ ਜਾਣ ਤਾਂ ਚੰਗਾ ਹੈ। ਸ਼ੇਰ ਮੁਹੰਮਦ ਖਾਂ ਦੇ ਵੱਡੇ 
ਸਦਰ ਦੀਨ ਨੇ ਮਲੇਰ ਪਿੰਡ ਵਸਾਯਾ ਸੀ। ਓਸ ਦੇ ਪੜੋਤੇ ਵਜੀਦ ਖਾਂ ਨੇ ਕੋਟਲਾ ਵਸਾ ਕੇ 
ਰਾਜਧਾਨੀ ਹਾਸਲ ਕਰ ਲੀਤੀ। ਇੱਕ ਵਾਰੀ ਬਹਾਦਰ ਸ਼ਾਹ ਦੇ ਹੁਕਮ ਨਾਲ ਬਦਾਊ ਵਾਲੇ 
ਰੁਹੇਲੇ ਪਠਾਣਾਂ ਨੂੰ; ਜੋ ਆਕੀ ਬਦਬਰ ਹੋ ਰਹੇ ਸਨ, ਏਹ ਫਤੇ ਕਰ ਕੇ ਫੜ ਕਰ ਲੈ ਆਇਆ 
ਸੀ। ਏਹ ਕੰਮ ਕਰਨ ਤੋਂ ਖ਼ੁਸ਼ੀ ਹੋ ਕੇ ਬਾਦਸ਼ਾਹ ਨੇ ਧੌਂਸਾ ਝੰਡਾ, ਜਰਬ ਲਾਉਣੀ ਜੋ ਰਈਸ ਦੀ 
ਪੱਕੀ ਨਿਸ਼ਾਨੀ ਹੈ, ਬਖ਼ਸ਼ੀ। 


ਹੁਣ ਨਵਾਬ ਸ਼ੇਰ ਮੁਹੰਮਦ ਖਾਂ ਤੇ ਦਿਲਾਵਰ ਖਾਂ ਫੌਜਦਾਰ ਫੌਜ ਲੈ ਕੇ ਜਦ ਪੁੱਜੇ, ਤਾਂ ਸਿੰਘਾਂ ਨੇ ਭੀ ਓਸ 


ਸਮੇਂ ਪਿਛੇ ਹਟਣਾ ਚੰਗਾ ਨਾ ਸਮਝ ਕੇ ਏਹੋ ਗੁਰੂ ਕਾ ਬਚਨ ਮੰਨ ਲੀਤਾ, ਯਥਾ: 
ਆਗਾਹਾ ਕੂ ਤ੍ਰਾਘਿ ਪਿਛਾ ਫੇਰਿ ਨ ਮੁਹਡੜਾ ॥ 


(ਮਾਰੂ ਵਾਰ-੨, ਮ8 ੫ - ੧੦੯੬) 


ਓਹ ਸਾਰੀ ਫੌਜ ਨਾਲ ਰੋਪੜੀਏ, ਕਿੜੀ, ਬੈਲੋਲਪੁਰਾ, ਬਸੀਆਂ ਵਾਲੇ ਵਗੈਰਾ ਮੁਸਲਮਾਨਾਂ ਨੇ ਘੇਰ ਲਏ। 


ਰੋਪੜ ਪਾਸ ਜੰਗ ਹੋਣ ਲੱਗਾ। ਸਿੰਘਾਂ ਨੇ ਜਾਨਾਂ ਤੋੜ ਕੇ ਐਸੀ ਮੁਠ ਭੇੜ ਕੀਤੀ, ਪੈਰ ਜਮਾਈ 
ਰਖੇ। ਸਾਰਾ ਦਿਨ ਲੜਦੇ ਰਹੇ। ਕਿਸੇ ਸਿੰਘ ਦੀ ਗੋਲੀ ਐਸੀ ਨਿਸ਼ਾਨੇ ਬੈਠੀ, ਨਸਤ੍ਰ ਖਾਂ 
ਮਲੇਰੀਆ ਮਾਰਿਆ ਗਿਆ। ਕੁਛ ਓਸ ਕਰ ਕੇ, ਤੇ ਕੁਛ ਬਾਕੀ ਦਿਨ ਛਿਪ ਜਾਨ ਕਰ ਕੇ 
ਲੜਾਈ ਬੰਦ ਹੋ ਗਈ। ਸ਼ਾਹੀ ਫੌਜ ਤਾਂ ਖ਼ੁਸ਼ੀ ਵਿੱਚ ਸੀ ਕਿ ਸਵੇਰੇ ਸਿੰਘਾਂ ਨੂੰ ਮਾਰ ਲਵਾਂਗੇ। 
ਦਾਰੂ ਸਿੱਕਾ ਭੀ ਏਨ੍ਹਾਂ ਕੋਲ ਨਹੀਂ ਹੋਣਾ ਮਾਲੂਮ ਹੁੰਦਾ ਹੈ। ਸ਼ੇਰ ਮੁਹੰਮਦ ਖਾਂ ਨੇ ਸਰਦਾਰ ਨਸਤਰ 
ਖਾਂ ਦੀ ਲੋਥ ਚੁੱਕਣ ਨੂੰ ਕਈ ਹੱਲੇ ਕੀਤੇ, ਪਰ ਸਿੰਘਾਂ ਨੇ ਚੁੱਕਣ ਨਾ ਦਿੱਤੀ। ਦਿਨ ਚੜ੍ਹੇ ਤੋਂ 
ਪਹਿਲੇ ਹੀ ਅਨੰਦਪੁਰ ਗਿਰਦੇ ਜੋ ਪਹਾੜੀਆਂ ਵਿੱਚ ਲੁਕੇ ਛਿਪੇ ਸਿੰਘ ਰਹਿੰਦੇ ਸਨ, ਓਹ ਭੀ 
ਜੰਗੀ ਸਾਮਾਨ ਲੈ ਕੇ ਰਣਭੂਮੀ ਵਿੱਚ ਸਿੰਘਾਂ ਨਾਲ ਆ ਮਿਲੇ। ਦਾਰੂ ਸਿੱਕਾ ਉਨ੍ਹਾਂ ਨੇ ਬਹੁਤ 
ਵਰਤਾ ਦਿੱਤਾ। 


ਹੁਣ ਦਿਨ ਦਾ ਮਾਲਕ ਸੁਫੈਦ ਪੁਸ਼ਾਕੀ ਜਗਮਗ ਕਰਦੀ ਹੋਈ ਧੁਪ ਵਰਗੀ ਪਹਿਨ ਕੇ ਜਦ ਅਸਮਾਨ ਦੇ 


ਤਖ਼ਤ ਪਰ ਆ ਬੈਠਾ ਤੇ ਸਿੰਘ ਦਾਤਣਾਂ ਕੁਰਲੇ ਕਰ ਸੁਚੇਤੇ ਤਾੜ ਕੇ ਜੰਗ ਨੂੰ ਤਿਆਰ ਹੋਏ ਤਾਂ 
ਦੁਵੱਲੋਂ ਤੀਰ ਗੋਲੀ ਮੀਂਹ ਵਰਸਣ ਲੱਗਾ। ਭਾਵੇਂ ਸ਼ੇਰ ਮੁਹੰਮਦ ਖਾਂ ਨੇ ਅਪਣੇ ਚਚੇਰੇ ਭਰਾ ਦੀ 
ਲੋਥ ਨਾ ਚੁੱਕਣ ਦੇਣ ਬਦਲੇ ਸਿੰਘਾਂ ਉੱਤੇ ਭਾਰੀ ਕ੍ਰੋਧ ਨਾਲ ਹੱਲਾ ਕਰ ਦਿੱਤਾ, ਜਿਸ ਵਿੱਚ 
ਵਲੀ ਮੁਹੰਮਦ ਖਾਂ ਨਾਹਰ ਖਾਂ ਦਾ ਭਾਈ ਤੇ ਦਿਲਾਵਰ ਖਾਂ ਫੌਜਦਾਰ ਮਾਰੇ ਗਏ। ਸ਼ੇਰ ਮੁਹੰਮਦ 
ਖਾਂ ਫਟਿਆ ਗਿਆ। ਬੜੀ ਔਖਯਾਈ ਨਾਲ ਭਰਾਵਾਂ ਦੀਆਂ ਲੋਥਾਂ ਲੈ ਕੇ ਸਰਹੰਦ ਦੇ ਰਾਹ 
ਪਿਆ। ਸਰਦਾਰਾਂ ਬਿਨਾਂ ਫੌਜ ਕਿਕੂੰ ਲੜੇ? ਤਿਤ੍ਰ ਬਿਤ੍ਰ ਹੋ ਗਈ। ਪਿੰਡਾਂ ਵਾਲੇ ਦਸ ਦਸ ਵੀਹ 
ਵੀਹ ਆਦਮੀ ਮਰਵਾ ਕੇ ਰੁੱਸੀ ਹੋਈ ਨਾਇਣ ਵਾਂਡੂ ਘਰੀਂ ਜਾ ਬੈਠੇ। ਬਿਜਈ ਸਿੰਘ ਵੈਰੀ ਦੀ 
ਫੌਜ ਦਾ ਸਮਾਨ ਘੋੜੇ ਹੱਥਯਾਰ ਲੈ ਕੇ: 
ਗੁਰਿ ਪੁਰੈ ਮੇਰੀ ਰਾਖਿ ਲਈ ॥ (ਬਿਲਾਵਲੁ, ਮ੩ ਪ - ੮੨੩) 


ਏਹੋ ਜੇਹੇ ਸ਼ਬਦ ਗਾਉਂਦੇ ਹੋਏ ਚਮਕੌਰ ਗੁਰਦ੍ਾਰੇ ਪੁਸ਼ਾਦ ਕਰਾ ਛਕ ਛਕਾ ਅੱਗੇ ਨੂੰ ਵਧ ਆਏ। 

[16] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੧੯. ਮਝੈਲਾਂ ਦੀ ਦੂਜੀ ਲੜਾਈ 

ਜਦ ਵਜੀਦ ਖਾਂ ਨੇ ਆਪਣੀ ਫੌਜ ਦੀ ਹਾਰ ਤੇ ਸਰਦਾਰਾਂ ਦਾ ਮਰਨਾ ਸੁਣਿਆ ਤਾਂ ਜਮਾਲ ਖਾਂ 
ਬੈਲੋਲਪੁਰੀਏ, ਸ਼ਮਸ਼ ਕਿੜੀ ਵਾਲੇ ਨੂੰ ਤੇ ਖਿਜਰ ਖਾਂ ਮਲੇਰੀਏ ਨਵਾਬ ਨੂੰ ਬਹੁਤ ਸਾਰੀ 
ਲੜਾਕੀ ਫੌਜ, ਚਾਰ ਤੋਪਾਂ ਦੇ ਕੇ ਬੜੇ ਜ਼ੋਰ ਸ਼ੋਰ ਨਾਲ ਅੱਗੇ ਭੇਜਿਆ ਤੇ ਏਸ ਸ਼ਾਹੀ ਫੌਜ ਨੇ 
ਸੰਘੋਲ ਪਿੰਡ ਪਾਸ ਜਿਸ ਦਾ ਹੁਣ ਥੇਹ ਖਮਾਣੋਂ ਪਿੰਡ ਦੇ ਨੇੜੇ ਹੈ, ਓਥੇ ਸਿੰਘਾਂ ਨੂੰ ਜਾ ਘੇਰਿਆ 
ਅਤੇ ਗੱਜ ਵੱਜ ਕੇ ਖਿਜ਼ਰ ਖਾਂ ਨੇ ਆਖਿਆ, “ਹੇ ਮਰਦੂਦ ਸਿੱਖੋ! ਮੈਂ ਓਹੋ ਖ੍ਹਾਜਾ ਖਿਜ਼ਰ ਖਾਂ 
ਹਾਂ, ਜਿਸ ਨੇ ਚਮਕੌਰ ਦੇ ਜੰਗ ਵਿੱਚ ਤੁਹਾਡੇ ਗੁਰੂ ਨੂੰ ਚਣੇ ਚਬਾ ਕੇ ਦੇਸ ਨਿਕਾਲਾ ਦੇ ਛੱਡਿਆ 
ਅਤੇ ਓਸ ਦੇ ਪੁਤ੍ਰਾਂ ਸਮੇਤ ਬਹੁਤ ਸਾਰੇ ਸਿੱਖਾਂ ਨੂੰ ਤੇਗ ਦੇ ਘਾਟ ਬੇਗ ਹੀ ਉਤਾਰਿਆ ਸੀ। ਹੁਣ 
ਤੁਸੀਂ ਫੇਰ ਮੇਰੇ ਭਾਈ ਨਸਤ੍ਰ ਖਾਂ, ਵਲੀ ਮੁਹੰਮਦ ਖਾਂ ਨੂੰ ਮਾਰ ਕੇ ਮੇਰੀ ਕ੍ਰੋਧ ਦੀ ਅੱਗ ਭੜਕਾ 
ਦਿੱਤੀ ਹੈ। ਏਸ ਨੂੰ ਤੁਸਾਡੇ ਲਹੂ ਪੀ ਕੇ ਬੁਝਾ ਕਰ ਕਲੇਜਾ ਠੰਢਾ ਕਰਾਂਗਾ। ਅਜੇ ਭੀ ਸਮਝੋ 
ਕਿਉਂ ਬਿਨਾਂ ਆਈ ਮਰਦੇ ਹੋ? ਪਤੰਗਯਾਂ ਦੀ ਤਰ੍ਹਾਂ ਸਾਡੀ ਤੇਗ ਦੀ ਲਾਟ ਵਿੱਚ ਸੜਦੇ ਹੋ। 
ਗਿੱਦੜ ਦੀ ਮੌਤ ਬਾਉਰੀਏ, ਸਾਂਹਸੀਆਂ ਪਾਸ ਲੈ ਆਉਂਦੀ ਹੈ। ਇਸ ਤਰ੍ਹਾਂ ਤੁਸਾਡੀ ਮੌਤ ਸਾਡੇ 
ਪਾਸ ਲੈ ਆਈ ਹੈ। ਫੇਰ ਭੀ ਮੈਂ ਤਰਸ ਕਰ ਕੇ ਤੁਸਾਨੂੰ ਛੱਡਦਾ ਹਾਂ। ਜੀਉਣਾ ਹੈ, ਤਾਂ ਹੱਥਯਾਰ 
ਸਿੱਟ ਕੇ ਚਲੇ ਜਾਓ।” 

ਏਹ ਉਪਦੇਸ਼ ਨਾਲਾਇਕ ਦਾ ਕਲੇਸ਼ਦਾਇਕ ਸੁਣ ਕੇ ਦੇਵਾ ਸਿੰਘ ਜਲੰਧਰੀ, ਬਹਾਦਰ ਸਿੰਘ ਖੇਮਕਰਨੀ, 
ਵਜ਼ੀਰ ਸਿੰਘ ਖੋਖਰੀ, ਰਤਨ ਸਿੰਘ ਮਾਹਿਲ ਵਗੈਰਾ ਸਿੰਘਾਂ ਦੇ ਜੱਥੇਦਾਰਾਂ ਨੇ ਬੱਦਲ ਵਾਂਗੂੰ ਗੱਜ 
ਕੇ ਜਵਾਬ ਦਿੱਤਾ ਕਿ ਓਇ ! ਪਠਾਣ ਬੇਈਮਾਨ ! ਕਾਇਰ ! ਕੂੜੇ ! ਜੰਗ ਚਮਕੌਰ ਵਿੱਚੋਂ ਤਾਂ ਤੂੰ 
ਨੱਠ ਕੇ ਕੰਧ ਦੇ ਓਲ੍ਹੇ ਹੋ ਕੇ ਜਾਨ ਬਚਾਈ ਸੀ। ਹੁਣ ਝੂਠੇ ਗਪੌੜੇ ਮਾਰ ਕੇ ਆਪਣਾ ਦਬਾਓ 
ਸਾਡੇ ਉੱਤੇ ਪਾਉਨਾ ਹੈਂ? ਵੇਖ ! ਹੁਣ ਨਸਤ੍ਰ ਖਾਂ ਨਾਲ ਹੀ ਤੈਨੂੰ ਤੋਰਦੇ ਹਾਂ। ਫੇਰ ਤਾਂ ਖਿਝ ਕੇ 
ਓਸ ਨੇ ਬੰਦੂਕਾਂ ਤੋਪਾਂ ਦੇ ਫਾਇਰ ਕਰਾ ਦਿੱਤੇ। ਤੀਰ ਗੋਲੀ ਬਰਸਨ ਲੱਗੀ, ਮਾਰ ਮਾਰ ਦੀ 
ਪੁਕਾਰ ਪੈ ਗਈ। ਖਟਾਖਟ ਤਲਵਾਰ ਚੱਲ ਪਈ, ਅਲੀ ਅਲੀ ! ਅਕਾਲ ਅਕਾਲ ! ਦੀ ਅਵਾਜ਼ 
ਨੇ ਅਕਾਸ਼ ਭਰ ਦਿੱਤਾ। ਇੱਕ ਪਹਿਰ ਚੰਗੀ ਤੁਲਮੀ ਲੜਾਈ ਹੁੰਦੀ ਰਹੀ। ਸਿੰਘ ਤਾਂ ਇੱਕ 
ਕੱਚੀ ਹਵੇਲੀ ਪਹਿਲੇ ਹੀ ਮੱਲੀ ਬੈਠੇ ਸਨ, ਤੁਰਕ ਪਿਛੇ ਆਏ ਮੈਦਾਨ ਵਿੱਚ ਰਹੇ। ਪਿੰਡ ਵਿੱਚ 
ਸਿੰਘਾਂ ਨੇ ਵੜਨ ਨਾ ਦਿੱਤੇ। ਏਸ ਕਰ ਕੇ ਖ਼ਾਸ ਮਿਟੀ ਦਾ ਟਾਕਰਾ ਹੁੰਦਾ ਰਿਹਾ। ਓੜਕ ਹੰਕਾਰ 
ਦਾ ਸਿਰ ਨੀਵਾਂ ਹੁੰਦਾ ਹੈ। ਖਿਜਰ ਖਾਂ ਅਨੇਕ ਸਾਥੀ ਸੂਰਬੀਰਾਂ ਸਮੇਤ ਖੇਤ ਦੇ ਰੇਤ ਵਿੱਚ ਹੀ 
ਰਲ ਗਿਆ। ਓਸ ਦਾ ਡਿੱਗਣਾ ਹੀ ਤੁਰਕੀ ਫੌਜਾਂ ਨੂੰ ਨੱਠਣ ਦਾ ਸੁਨੇਹਾ ਦੇ ਗਿਆ। ਤੁਰਕਾਂ ਨੇ 
ਬੇਦਿਲ ਹੋ ਕੇ ਜੰਗ ਬੰਦ ਕਰ ਦਿੱਤਾ। ਸਿੰਘ ਏਥੋਂ ਜਿੱਤ ਨੂੰ ਗ਼ਨੀਮਤ ਸਮਝ ਕੇ ਬੰਦੇ ਵੰਨੀ 
ਚੱਲ ਪਏ। ਬੰਦੇ ਨੇ ਅੱਗੋਂ ਪੇਸ਼ਵਾਈ ਕਰ ਕੇ ਬੜੇ ਗਾਜੇ ਵਾਜੇ ਨਾਲ ਮਝੈਲਾਂ ਨੂੰ ਲੈ ਆਂਦਾ ਤੇ 

੨੦. ਸਰਹੰਦ ਪਰ ਤਯਾਰੀ ਤੇ ਬਾਬੇ ਬੰਦੇ ਵਜੀਦ ਖਾਂ ਦੀਆਂ ਗੱਲਾਂ 

ਹੁਣ ਜਦ ਬਾਬੇ ਬੰਦੇ ਬਹਾਦਰ ਨੇ ਸਰਹੰਦ ਉੱਤੇ ਹੱਲਾ ਕਰਨ ਦੀ ਡੌਂਡੀ ਫਿਰਾ ਓਧਰ ਨੂੰ ਕੂਚ ਕੀਤਾ, 
ਤਦੋਂ ਹੀ ਦੇਸ ਵਿੱਚ ਹਲ ਚਲੀ ਪੈ ਗਈ। ਕਈ ਹਜ਼ਾਰ ਲੁਟੇਰੇ ਸਰਹੰਦ ਨੂੰ ਲੁੱਟਣ ਵਾਸਤੇ ਘੋੜੇ 
ਖੱਚਰਾਂ, ਸੇਲੇ ਤਲਵਾਰਾਂ, ਤੀਰ ਕਮਾਨਾਂ, ਬਰਛੀਆਂ, ਛਵੀਆਂ ਲੈ ਕੇ ਬੰਦੇ ਦੇ ਸਾਥੀ ਹੋਣ ਲਈ 
ਆਉਣ ਲੱਗ ਪਏ, ਓਧਰੋਂ ਵਜੀਦ ਖਾਂ ਨੇ ਬੰਦੇ ਨੂੰ ਲਿਖ ਭੇਜਿਆ ਕਿ ਐਤਨਾ ਮੁਲਕ ਲੁੱਟ ਕੇ 
ਅਜੇ ਤੇਰੀ ਭੁੱਖ ਨਹੀਂ ਗਈ। ਤੂੰ ਮੂੰਹ ਚੁੱਕੀ ਐਧਰ ਆ ਰਿਹਾ ਹੈਂ। ਮੇਰੀ ਤਾਕਤ ਨੂੰ ਜਾਣਦਾ 
ਨਹੀਂ? ਜਾਹ ਹੁਣ ਮੁੜ ਜਾਹ ਦਹੀਂ ਦੇ ਧੋਖੇ ਕਪਾਹ ਨਾ ਖਾ ਜਾਈਂ। ਅਨਾਰ ਦੇ ਭੁਲੇਖੇ ਤੋਤੇ ਨੇ 
ਨਾਲੀਏਰ ਨੂੰ ਜਾ ਮੂੰਹ ਪਾਇਆ ਵਿੱਚੇ ਚੁੰਜ ਫਸ ਗਈ, ਲਟਕਦਾ ਹੋਇਆ ਸੁਕ ਕੇ ਮਰ 
ਗਿਆ। ਮੈਂ ਓਹੋ ਵਜੀਦ ਖਾਂ ਹਾਂ ਜਿਸ ਨੇ ਤੁਹਾਡੇ ਗੁਰੂ ਨੂੰ ਦੇਸ ਤੋਂ ਕੱਢਿਆ ਹੈ ਹੁਣ ਲੈ ਤੈਨੂੰ 

ਦੀਨ ਦੁਨੀਆਂ ਦੋਹਾਂ ਤੋਂ ਕੱਢਾਂਗਾ, ਅਜੇ ਡੁਲ੍ਹੇ ਬੇਰਾਂ ਦਾ ਕੁਝ ਨਹੀਂ ਵਿਗੜਿਆ। ਤੈਨੂੰ ਬੈਰਾਗੀ 
ਫ਼ਕੀਰ ਮੰਗਤਾ ਜਾਣ ਕੇ ਛੱਡਦਾ ਹਾਂ। ਫ਼ਕੀਰਾਂ ਦਾ ਕੰਮ ਨਹੀਂ ਬਾਦਸ਼ਾਹਾਂ ਨਾਲ ਆਢੇ ਲਾਉਣੇ, 
ਤੈਂ ਜੋ ਗੰਜੀ ਗੁਟਾਰ ਟੀਸੀ ਆਲ੍ਹਣੇ ਵਾਲੀ ਚਾਲ ਫੜ ਰਖੀ ਹੈ, ਫੰਗ ਖੁਸਾ ਕੇ ਜਾਏਂਗਾ। ਬੰਦੇ 
ਨੇ ਜਵਾਬ ਦਿੱਤਾ: ਮਾਯਾ ਕਿਸੇ ਦੀ ਨਹੀਂ ਏਸ ਨੇ ਰਾਵ ਰੰਕ ਪੀਰ ਫ਼ਕੀਰ ਸਭ ਭੋਗ ਲੀਤੇ, ਮੈਂ 
ਏਸ ਲੁੱਟ ਦੀ ਝੂਠੀ ਮਾਯਾ ਵਾਸਤੇ ਨਹੀਂ ਆਇਆ, ਜਿਸ ਕੰਮ ਨੂੰ ਆਇਆ ਹਾਂ ਓਹ ਕਰੇ 
ਬਿਨਾਂ ਨਹੀਂ ਹਟਦਾ ਅਤੇ ਨਾ ਕਿਸੇ ਦਾ ਮਾਰਿਆ ਮਰਾਂਗਾ, ਹੋਵੇਗਾ ਭੀ ਓਹੋ ਜੋ ਮੇਰੇ ਗੁਰੂ ਦਾ 
ਭਾਣਾ ਹੈ, ਮੈਂ ਤੈਨੂੰ ਨਹੀਂ ਮਾਰਣਾ ਤੇਰੇ ਪਾਪ ਤੈਨੂੰ ਮਾਰਨਗੇ, ਮੀਆਂ (ਤੇਰੇ ਮਾਰਨੇ ਕੋ ਤੇਰੋ 
ਪਾਪ ਮਹਾਂਬਲੀ ਹੈਂ) ਅਸੀਂ ਤਾਂ ਡਰੀਏ ਤਾਂ ਜੇ ਪਾਪ ਕਰੀਏ, ਸਾਨੂੰ ਹੁਕਮ ਹੈ ਜੋ ਲੋਗ ਜ਼ਾਲਮ 
ਜ਼ਬਰੀਆਂ ਜ਼ੁਲਮ ਕਰਨ ਵਾਲੇ ਹਨ, ਜਨ੍ਹਾਂ ਨੂੰ ਉਨ੍ਹਾਂ ਦੇ ਕਰਮ ਦਾ ਫ਼ਲ ਦਿਓ। ਏਹੋ ਸਾਫ਼ 
ਇਨਸਾਫ਼ ਕਰਨ ਵਾਸਤੇ ਮੈਨੂੰ ਗੁਰੂ ਜੀ ਨੇ ਭੇਜਿਆ ਹੈ। ਤੈਨੂੰ ਕਿਸੇ ਭਾਂਤ ਨਹੀਂ ਛੱਡਾਂਗਾ। ਹੁਣ 
ਕਾਇਰ ਨਾ ਬਣ, ਸਾਹਮਣੇ ਹੋ ਕੇ ਲੜ ! ਯਾ ਗੁਰੂ ਦਾ ਲੜ ਫੜ ! ਸਿੰਘ ਸਜ ! 

ਏਨ੍ਹਾਂ ਬਾਤਾਂ ਤੋਂ ਬੰਦੇ ਦਾ ਦ੍ਰਿੜ ਬਿਸ੍ਹਾਸ ਗੁਰੂ ਦੇ ਹੁਕਮ ਅਨੁਸਾਰ ਜੰਗ ਕਰਨ ਦਾ ਵੇਖ ਕੇ ਸਭ ਸਿੰਘ 
ਜਾਨਾਂ ਤੋੜ ਕੇ ਲੜਨ ਨੂੰ ਤਿਆਰ ਹੋ ਗਏ। ਭਾਵੇਂ ਵਜੀਦ ਨੇ ਆਪਣੀ ਦੂਰ ਬੀਨੀ ਨਾਲ 
ਲੜਾਈ ਦਾ ਸਾਮਾਨ ਤਾਂ ਪਹਿਲੇ ਹੀ ਚੰਗੇ ਰੰਗ ਢੰਗ ਦਾ ਕਰ ਰੱਖਿਆ ਸੀ, ਕਿਉਂਕਿ ਓਹ 
ਨਿਸਚੇ ਕਰ ਬੈਠਾ ਸੀ ਜੋ ਏਹ ਬੰਦਈ ਦੰਗਈ ਲੁਟੇਰੇ ਦਲ ਦੀ ਅੰਧੇਰੀ ਉਲਰੀ ਆਉਂਦੀ ਹੈ। 
ਇੱਕ ਦਿਨ ਜ਼ਰੂਰ ਮੇਰੇ ਉੱਤੇ ਝੁਲ ਕੇ ਭਾਲੀਆਂ ਡਾਲੇ ਪਰਵਾਰ ਤਾਂ ਕਿਤੇ ਰਿਹਾ ਮੇਰੀ ਜੜ 
ਉਖਾੜੇ ਬਿਨਾਂ ਕਦੀ ਨਾ ਹਟੇਗੀ। 

੨੧. ਸਰਹੰਦ ਦਾ ਜੰਗ ਤੇ ਲੁੱਟ ਮਾਰ 

ਹੁਣ ਏਸ ਤੂਫਾਨ ਨੂੰ ਹਲਕਾ ਕਰਨ ਲਈ ਇੱਕ ਚਾਲ ਤਾਂ ਓਸ ਨੇ ਛਲ ਦੀ ਏਹ ਚਲੀ ਕਿ ਇੱਕ ਹਿੰਦੂ 
ਖਤ੍ਰੀ ਗੰਡਾ ਮੱਲ ਨੂੰ; ਜੋ ਸੁਚਾ ਨੰਦ ਦੀਵਾਨ ਦਾ ਭਤੀਜਾ ਫੌਜਦਾਰ ਛਲੀਆ ਸੀ, ਸਿਖਾ ਕੇ 
ਬੰਦੇ ਪਾਸ ਭੇਜ ਦਿੱਤਾ। ਪਹਿਲੇ ਤਾਂ ਓਹ ਆਪਣੇ ਪੰਜ ਸੌ ਸਵਾਰ ਸਮੇਤ ਜ਼ਾਹਰਾ ਵਜੀਦ ਖਾਂ 
ਨਾਲ ਤਨਖਾਹ ਬਦਲੇ ਲੜ ਬੋਲ ਕੇ ਦਿੱਲੀ ਵੰਨੀ ਤੁਰ ਪਿਆ। ਕਈ ਪਿੰਡਾਂ ਨੂੰ ਲੁੱਟ ਖਸੋਟ ਕੇ 
ਫੇਰ ਯਕਾ ਯਕੀ ਬੰਦੇ ਪਾਸ ਆ ਕੇ ਵਜੀਦ ਖਾਂ ਦੀਆਂ ਬੁਰਿਆਈਆਂ ਆਪਣੀਆਂ ਨੇਕੀਆਂ ਤੇ 
ਸਿੰਘਾਂ ਦੇ ਗੁਣ, ਗੁਰੂ ਸਾਹਿਬਾਂ ਦੀ ਮਹਿਮਾ ਸਾਹਿਬਜ਼ਾਦਿਆਂ ਦੇ ਸਿਦਕ ਭਰੋਸੇ ਹੰਝੂ ਟਪਕਾ 
ਟਪਕਾ ਦਸਦਾ ਰਿਹਾ, ਫੇਰ ਬੋਲਿਆ ਏਹ ਮਲੇਛ ਕੌਮ ਮੁਸਲਯਾਂ ਦੀ ਬਡੀ ਭਾਰੀ ਅਕ੍ਰਿਤਘਣ 
ਹੈ, ਮੇਰੇ ਬਾਪ ਦਾਦੇ ਨਾਲ ਤੇ ਖ਼ਾਸ ਮੇਰੇ ਨਾਲ ਇਸ ਦੁਸ਼ਟ ਵਜੀਦੇ ਨੇ ਬੜੇ ਬੜੇ ਜ਼ੋਰ ਜ਼ੁਲਮ 
ਕੀਤੇ ਹਨ, ਤੁਸੀਂ ਮੈਨੂੰ ਆਪਣਾ ਦਾਸ ਗੁਰੂ ਕਾ ਪੱਕਾ ਸਿੱਖ ਸਮਝ ਕੇ ਆਪਣੇ ਸਾਥ ਰੱਖੋ ਤਾਂ 
ਤੁਰਕਾਂ ਦੇ ਭੇਤ ਸਾਰੇ ਦੇਂਦਾ ਰਹਾਂਗਾ, ਦੂਜੇ ਵਜੀਦੇ ਨੂੰ ਮੈਂ ਖੁਦ ਮਾਰ ਕੇ ਬਾਪ ਦਾ ਵੈਰ 
ਲਵਾਂਗਾ, ਤੀਜੇ ਓਸ ਦੇ ਖ਼ਜ਼ਾਨੇ ਤੁਸਾਂ ਨੂੰ ਦੱਸਾਂਗਾ। ਭਾਵੇਂ ਬੰਦੇ ਬਹਾਦਰ ਨੇ ਆਪਣੀ 
ਅੰਤੁਯਾਮਤਾ ਨਾਲ ਓਸ ਨੂੰ ਫਰੇਬੀ ਦਗੇਬਾਜ਼ ਜਾਣ ਲੀਤਾ ਸੀ, ਪਰ (ਤਾਂ ਭੀ ਜੋ ਕਰੇਗਾ ਸੋ 
ਭਰੇਗਾ) ਏਹ ਕਹਿ ਕੇ ਓਸ ਨੂੰ ਸ਼ਰਨ ਆਏ ਦੀ ਲਾਜ ਪਾਲਣ ਲਈ ਆਪਣੇ ਪਾਸ ਰੱਖ 
ਲੀਤਾ। 

ਹੁਣ ਦੋਹਾਂ ਪਾਸਿਆਂ ਤੋਂ ਜੰਗ ਦੀ ਤਿਆਰੀ ਹੋ ਗਈ। ਵਜੀਦ ਖਾਂ ਨੇ ਇੱਕ ਆਮ ਦਰਬਾਰ ਕਰ ਕੇ 
ਆਪਣੇ ਤਾਬੇਦਾਰਾਂ ਮਲੇਰੀਏ ਵਰਗਿਆਂ ਜਾਗੀਰਦਾਰਾਂ ਨੂੰ ਹੁਕਮ ਦਿੱਤਾ ਕਿ ਆਪਣੀ ਫੌਜ 
ਜੰਗੀ ਸਾਮਾਨ ਲੈ ਕੇ ਸਭ ਮੋਰਚਿਆਂ ਵਿੱਚ ਪੱਕੇ ਹੋ ਕੇ ਲੜੋ, ਜਿਸ ਵੱਲੋਂ ਕੁਝ ਖਰਾਬੀ ਹੋਵੇਗੀ 
ਓਸ ਦੀ ਜਾਗੀਰ ਜ਼ਬਤੀ ਤੋਂ ਬਿਨਾਂ ਹੋਰ ਬਹੁਤ ਸਜ਼ਾ ਦਿੱਤੀ ਜਾਊ। ਆਪਣੀ ਆਪਣੀ ਫੌਜ ਨੂੰ 
ਦਾਰੂ ਸਿੱਕਾ ਵਰਤਾ ਕੇ ਫੌਜ ਦਾ ਅਲੀਮਾ ਲੀਤਾ, ਮੋਰਚੇ ਵੰਡ ਦਿੱਤੇ, ਵਡਾਲੀ ਤੇ ਨਨਹੇੜੀ 
ਆਦਿਕ ਪਿੰਡਾਂ ਦੇ ਪਾਸ ਸਰਹੰਦੋਂ ਛੀ ਕੋਸ ਪਰ ਮੋਰਚੇ ਬੰਦੀ ਹੋ ਗਈ ਤਦੋਂ ਨੂੰ ਮੁਲਾਣਿਆਂ ਦੇ 
ਪ੍ੇਰੇ ਹੋਏ ਕਈ ਹਜ਼ਾਰ ਗਾਨੇ ਬੰਨ੍ਹ ਕੇ ਝੰਡੀਆਂ ਹੱਥਾਂ ਵਿੱਚ ਆਟੇ ਦੇ ਖਲੜੂ ਲੈ ਕੇ ਗਾਜ਼ੀ ਬਣ 

ਕੇ ਓਹ ਲੋਕ ਵਹਿਸ਼ੀ ਆ 'ਕੱਠੇ ਹੋਏ ਜੋ ਕੇਵਲ ਕਾਫਰਾਂ ਨਾਲ ਲੜ ਕੇ ਸ਼ਹੀਦ ਹੋਣਾ ਹੀ 
ਬਹਿਸ਼ਤ ਵਿੱਚ ਜਾਣਾ ਮੰਨੀ ਬੈਠੇ ਸਨ। 

ਭਾਵੇਂ ਵਜੀਦ ਖਾਂ ਅਤੇ ਓਸ ਦੇ ਸਰਦਾਰ ਅਹਿਲਕਾਰ ਜਰਨੈਲ ਆਪਣੇ ਆਪਣੇ ਸਮਾਨ ਜੰਗ ਨੂੰ ਦੇਖ ਕੇ 
ਜ਼ਾਹਰੀ ਤਾਂ ਏਹ ਆਖਦੇ ਸਨ ਕਿ ਬੰਦੇ ਦੀ ਗਾਂਵਢੀ ਧਾੜ ਸਾਡੀ ਸਿੱਖੀ ਹੋਈ ਫੌਜ ਅੱਗੇ ਕਦ 
ਠਹਿਰ ਸਕਦੀ ਹੈ? ਲੁਟੇਰੇ ਲੋਗ ਤਾਂ ਚਿੜੀਆਂ ਤੋਪਾਂ ਦਾ ਖੜਾਕ ਸੁਣਦੇ ਹੀ ਉਡ ਜਾਣਗੇ। ਹੋਰ 
ਬੁਲਾਏ ਆਏ ਹੋਏ ਸਿੱਖ ਭੀ ਲੁੱਟ ਦੇ ਲੋਭੀ ਭੰਗੇਰੇ ਫਸਲੀ ਬਟੇਰੇ ਹਨ ਘੇਰੇ ਹੋਏ ਭਾਵੇਂ ਲੜਨ 
ਨਹੀਂ ਤਾਂ ਡੇਰੇ ਛੱਡ ਕੇ ਅਗੇਰੇ ਹੋਣਗੇ, ਬਾਕੀ ਰਿਹਾ ਤਤ ਖਾਲਸਾ, ਓਹ ਭਾਵੇਂ ਜਾਨਾਂ ਤੋੜ ਕੇ 
ਲੜਨਗੇ, ਪਰ ਬਿਨਾਂ ਸਾਮਾਨ ਜੰਗ ਕਿੱਥੋਂ ਤਾਈਂ ਠਹਿਰਨਗੇ? ਘੜੀ ਠੂ ਠਾ ਕਰ ਕੇ ਓਹ ਬੀ 
ਓੜਕ ਹਾਰ ਕੇ ਨੱਠ ਜਾਣਗੇ। ਇਸਲਾਮ ਦਾ ਮੁਕਾਬਲਾ ਅੱਜ ਕੌਣ ਕਰ ਸਕਦਾ ਹੈ? ਬੰਦੇ ਦਾ 
ਕੋਈ ਘਰ ਘਾਟ ਹੀ ਨਹੀਂ, ਜਿੱਥੇ ਜਾਊ। ਫੜ ਕੇ ਜਿਸ ਤਰ੍ਹਾਂ ਚਾਹਾਂਗੇ ਮਾਰਾਂਗੇ। ਭਾਵੇਂ ਵਜੀਦ 
ਖਾਂ ਆਪਣੇ ਅਮਲੇ ਸਮੇਤ ਉੱਪਰਲੇ ਦਿਲੋਂ ਲੋਗਾਂ ਦੇ ਦਿਲ ਵਧਾਉਣ ਵਾਸਤੇ ਏਹੋ ਜੇਹੇ ਥੋਥੇ 
ਦਮਗਜੇ ਮਾਰਦਾ ਸੀ, ਪਰ ਅੰਦਰੋਂ ਸਭ ਦੇ ਦਿਲ ਥਰ ਥਰ ਪਏ ਕੰਬਦੇ ਸਨ, ਸਭ ਨੂੰ ਏਹੋ 
ਨਿਸਚਾ ਸੀ ਬੰਦੇ ਦੇ ਤਾਬੇ (ਮੁਵੱਕਲ) ਬੀਰ ਹਨ ਜੇਹੜਾ ਸਰਦਾਰ ਅੱਗੇ ਵਧੂ ਓਸੇ ਨੂੰ ਉਨ੍ਹਾਂ ਤੋਂ 
ਓਹ ਮਰਵਾ ਦੇਊ, ਯਾ ਭੂਤ ਪ੍ਰੇਤ ਚਮੇੜ ਕੇ ਪਗਲੇ ਕਰ ਦੇਊ। 

ਸਰਦਾਰ ਆਪਸ ਵਿੱਚ ਕਹਿ ਰਹੇ ਸਨ ਭਾਈ ਏਸ ਪਾਪੀ ਵਜੀਦੇ ਨੇ ਗੁਰੂ ਦੇ ਮਾਸੂਮ ਬੱਚੇ ਬੇਗ਼ੁਨਾਹ 
ਕਤਲ ਕਰਾਏ ਤਾਂ ਹੀ ਏਹ ਉਪੱਦੁਵ ਉੱਠ ਰਹੇ ਹਨ, ਰੱਬ ਏਸ ਪਾਪੀ ਦਾ ਨਾਸ ਕਰੇ। 

ਜਯੋਂ ਜਯੋਂ ਬੰਦੇ ਦਾ ਦਲ ਹੜ ਦੇ ਪਾਣੀ ਵਾਂਗੂੰ ਧੀਰੇ ਧੀਰੇ ਸਰਹੰਦ ਵੰਨੀ ਵਧ ਰਿਹਾ ਸੀ, ਸਰਹੰਦੀ ਲੋਗ 
ਟੋਏ ਪੁੱਟ ਪੁਟ ਕੇ ਅਪਣਾ ਧਨ ਦਬ ਰਹੇ ਸਨ, ਤੇ ਭੱਜਣ ਲਈ ਤਿਆਰ ਸਨ, ਬਲਕਿ ਬਹੁਤ 
ਤਾਂ ਦੂਰ ਨੇੜੇ ਆਪਣੇ ਸਾਕਾਂ ਸੰਬੰਧਾਂ ਵਿੱਚ ਇਸਤ੍ਰੀਆਂ ਸਮੇਤ ਚਲੇ ਭੀ ਗਏ। 

ਓਸ ਸਮੇਂ ਤੋਪਾਂ ਦੇ ਚਲਵੱਯੇ ਤਾਂ ਭਾਵੇਂ ਬਹੁਤ ਘਟ ਸਨ, ਪਰ ਤਾਂ ਭੀ ਤੋਪਾਂ ਦਾ ਖੜਾਕ ਹੀ ਗ਼ਨੀਮਤ 
ਸਮਝ ਕੇ ਵਜੀਦੇ ਨੇ ਫੌਜ ਦੇ ਅੱਗੇ ਕੰਧ ਦੀ ਕੰਧ ਬੀੜ ਦਿੱਤੀ, ਇੱਕ ਪੰਗਤ ਲੰਮੇ ਲੰਮੇ ਦੰਦਾਂ 
ਵਾਲੇ ਕਾਲੇ ਬੱਦਲਾਂ ਵਰਗੇ ਫੁਲਾਦੀ ਝੂਲ ਪਾਏ ਹੋਏ ਸਿਖੇ ਹੋਏ ਜੰਗੀ ਹਾਥੀਆਂ ਦੀ ਫਸੀਲ 
ਖੜੀ ਕਰ ਦਿੱਤੀ। ਤੀਜੀ ਤਰਫ ਨਵਾਬਾਂ ਜਾਗੀਰਦਾਰਾਂ ਦੀ ਸੈਨਾ ਚੌਥੇ ਪਾਸੇ ਆਪਣੀ ਫੌਜ 
ਵਿੱਚ ਜੰਬੂਰੇ ਰੈਹਕਲੇ ਗੁਬਾਰੇ ਬੀੜ ਕੇ ਆਪ ਗਾਜ਼ੀਆਂ ਦੇ ਵਿੱਚਕਾਰ ਵੱਡੇ ਉੱਚੇ ਹਾਥੀ ਪਰ 
ਦਿਦਾਰ ਵਾਸਤੇ ਸਵਾਰ ਹੋ ਬੈਠਾ। 

ਹੁਣ ਓਧਰੋਂ ਬੰਦਾ ਭੀ ਆਪਣੀ ਜੱਥਾ ਜੋਗ ਤਿਆਰੀ ਕਰ ਕੇ ਨਨਹੇੜੇ ਦੇ ਨੇੜੇ ਇੱਕ ਬੜੇ ਭਾਰੇ ਕਿਕਰਾਂ 
ਤੇ ਅੰਬਾਂ ਦੇ ਸੰਘਣੇ ਜੰਗਲ ਨੂੰ ਅੱਗੇ ਰੱਖ ਕੇ ਲਾਂਗੋ ਟੇਰ ਲਸ਼ਕਰ ਸਮੇਤ ਆ ਠਹਿਰਿਆ। ਚਾਰ 
ਜੱਥੇ ਬਣਾ ਕੇ ਮਾਲਵੇ ਦੇ ਲੋਗ ਤਾਂ ਸੌ ਸੌ ਕਰ ਕੇ ਫਤੇ ਸਿੰਘ ਕਰਮ ਸਿੰਘ ਧਰਮ ਸਿੰਘ 
ਨਗਾਹਾ ਸਿੰਘ ਤਖ਼ਤਾ ਸਿੰਘ ਆਲੀ ਸਿੰਘ ਮਾਲੀ ਸਿੰਘ ਵਗੈਰਾ ਨੂੰ ਸਂਪ ਕੇ ਇਸ ਮੋਰਚੇ ਪਰ 
ਖੜੇ ਕਰ ਦਿੱਤੇ। ਦੂਜੇ ਮਝੈਲ ਸਿੰਘ ਬਾਬੇ ਬਿਨੋਦ ਸਿੰਘ ਤੇਹਣ ਦੇ ਔਰ ਬਾਜ਼ ਸਿੰਘ, ਰਾਮ 
ਸਿੰਘ ਮੀਰਪੁਰ ਪੱਟੀ ਵਾਲੇ ਬੱਲ ਜੱਟਾਂ ਦੇ; ਤੀਜਾ ਜੱਥਾ ਬਾਬੇ ਕਾਹਨ ਸਿੰਘ, ਮੀਰੀ ਸਿੰਘ ਹੋਰ 
ਨਾਮੀ ਨਾਮੀ ਧਾੜਵੀਆਂ ਨੂੰ ਸੌਂਪ ਕੇ ਤੇ ਚੌਥਾ ਜੱਥਾ ਆਪ ਰੱਖਿਆ। ਲੜਾਈ ਦਾ ਹੁਕਮ ਦੇ ਕੇ 
ਆਪ ਇੱਕ ਉੱਚੇ ਥਾਂ ਜਾ ਬੈਠਾ। 

ਹੁਣ ਜਦ ਦੋਵੇਂ ਦਲ ਮੁਕਾਬਲੇ ਪਰ ਆ ਡੁੱਟੇ ਤਾਂ ਵਜੀਦ ਖਾਂ ਨੇ ਤੋਪਾਂ ਦੀ ਸਲਾਮੀ ਬਾੜ ਝਾੜੀ। ਕਈ 
ਗੋਲੇ ਬੰਦੇ ਦੇ ਦਲ ਵਿੱਚ ਆ ਡਿਗੇ। ਫੇਰ ਤਾਂ ਜ਼ੰਜੀਰੀ ਗੋਲੇ ਐਤਨੇ ਬਰਸਾਏ ਕਿ ਤੋਪਾਂ ਨੇ 
ਧਰਤੀ ਕੰਬਾ ਦਿੱਤੀ, ਪਰ ਜ਼ੰਜੀਰੀ ਗੋਲੇ ਬਹੁਤੇ ਦਰਖਤਾਂ ਵਿੱਚ ਹੀ ਅਟਕਦੇ ਰਹੇ। ਸਿੱਖਾਂ ਨੂੰ 
ਥੋੜ੍ਹੀ ਮਾਰ ਕੀਤੀ। ਹੁਣ ਏਨ੍ਹਾਂ ਪਾਸ ਤਾਂ ਤੋਪਾਂ ਗੁਬਾਰੇ ਜੰਬੂਰੇ ਬਹੁਤ ਥੋੜ੍ਹੇ ਸਨ। ਭਾਵੇਂ ਤੋਪ ਦਾ 
ਜਵਾਬ ਤੋਪ ਨਾਲ ਨਾ ਦੇ ਸਕੇ, ਪਰ: 

ਜੋ ਕਰਤਾ ਕੁਛ ਕਰਿਆ ਚਾਹੇ। ਲਾਖ ਸਬੱਬ ਬਨਾਇ ਨਿਬਾਹੇ। 


ਅਸ ਐ./ਤੈਪਮ। 006 9੬71ਪੰਟ 9010੬ 9 0 ਧਨ ਨਨ (ਬਰ? 88006) ਡਅਕਮ? ਹਾਕਮ 06020 


ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [19] 


ਬੰਦੇ ਦੇ ਦਲ ਵਿੱਚ ਜੋ ਚਾਰ ਪੰਜ ਛੋਟੀਆਂ ਛੋਟੀਆਂ ਤੋਪਾਂ ਸਨ, ਉਨ੍ਹਾਂ ਦੇ ਚਲਵੱਯੇ ਦੋ ਰਾਜਪੂਤ ਬੁੰਦੇਲ 
ਖੰਡੀ ਬੰਦੇ ਨੇ ਬੜੇ ਆਦਰ ਨਾਲ ਰੱਖੇ ਹੋਏ ਸਨ। ਉਨ੍ਹਾਂ ਨੇ ਐਸੇ ਤੱਕ ਤੱਕ ਕੇ ਵੈਰੀਆਂ ਦੀਆਂ 
ਤੋਪਾਂ ਦੇ ਮੂੰਹਾਂ ਵਿੱਚ ਗੋਲੇ ਮਾਰੇ, ਕਈ ਤੋਪਾਂ ਨਿਕੰਮੀਆਂ ਕਰ ਦਿੱਤੀਆਂ ਅਤੇ ਆਪਣੀਆਂ 
ਤੋਪਾਂ ਨੂੰ ਹਲਕੀਆਂ ਹੋਣ ਕਰ ਸਿੰਘ ਅੱਗੇ ਅੱਗੇ ਰੇੜਦੇ ਹੋਏ ਚਲਾਉਂਦੇ ਤੇ ਵਧਦੇ ਗਏ। ਸਿੰਘਾਂ 
ਦਾ ਵਧਣਾ ਵੇਖ ਕੇ ਬਹੁਤੇ ਤੁਰਕਾਂ ਨੂੰ ਤਾਂ ਏਹੋ ਸੁਝੀ ਕਿ ਬੰਦੇ ਨੇ ਜਾਦੂ ਨਾਲ ਸਾਡੇ ਸ਼ਸਤਰ 
ਬੰਨ੍ਹ ਰਖੇ ਹਨ, ਜੋ ਸਿੱਖਾਂ ਨੂੰ ਨਹੀਂ ਲੱਗਦੇ। ਏਹ ਵਧ ਰਹੇ ਹਨ ਬਲਕਿ ਏਹੋ ਦ੍ਰਿ ਖਯਾਲ 
ਮੁਸਲਮਾਨ ਸਰਦਾਰਾਂ ਫੌਜਦਾਰਾਂ ਨੂੰ ਕੰਪਾਏਮਾਨ ਭੈ ਭੀਤ ਕਰ ਚਿਹਾ ਸੀ। ਜੋ ਕੰਬ ਜਾਂਦਾ ਹੈ, 
ਰਣ ਵਿੱਚੋਂ ਸੋਈ ਹਾਰਦਾ ਹੈ। ਕਈ ਤੁਰਕੀ ਤੋਪਾਂ ਦੇ ਮੂੰਹ ਤਾਂ ਸਿੱਖਾਂ ਦੇ ਗੋਲਯਾਂ ਨੇ ਬੰਦ ਕੀਤੇ 
ਸੇ ਪਰ ਉਨ੍ਹਾਂ ਨੇ ਏਹ ਭੀ ਜਾਦੂ ਹੀ ਸਮਝ ਰੱਖਿਆ ਸੀ, ਜਿਸ ਕਰ ਕੇ ਓਧਰ ਦੀ ਸਪਾਹ ਤਾਂ 
ਸਾਰੀ ਓਦਰੀ ਹੋਈ ਬਧਾ ਚੱਟੀ ਭਰਨ ਵਾਲਾ ਜੰਗ ਕਰ ਰਹੀ ਸੀ ਤੇ ਸਿੱਖ ਜਾਨਾਂ ਹੀਲ ਕੇ 
ਸ਼ਹੀਦ ਹੋਣ ਲਈ ਹੌਸਲੇ ਵਧਾਈ ਵਧਦੇ ਗਏ। 

ਏਸ ਹਾਲ ਨੂੰ ਦੇਖ ਕੇ ਵਜੀਦ ਖਾਂ ਤੇ ਮਲੇਰੀਏ ਵਗੈਰਾ ਨਵਾਬਾਂ ਫੌਜਦਾਰਾਂ ਨੇ ਫੌਜ ਨੂੰ ਵੰਗਾਰ ਵੰਗਾਰ ਕੇ 
ਤੇ ਤੋਪਾਂ ਨੂੰ ਫੇਰ ਫੇਰ ਕੇ ਰਹਿਕਲੇ ਜੰਬੂਰਯਾਂ ਦੇ ਗੋਲੇ, ਬੰਦੂਕਾਂ ਦੀਆਂ ਗੋਲੀਆਂ ਤੇ ਤੀਰਾਂ ਦੇ 
ਰਾਬੇ ਛੱਡ ਕੇ ਇੱਕੋ ਵਾਰੀ ਸਾਰ ਦਾ ਮੀਂਹ ਬਰਸਵਾ ਦਿੱਤਾ, ਜਿਸ ਤੋਂ ਸਿੱਖਾਂ ਦਾ ਬਹੁਤ 
ਨੁਕਸਾਨ ਹੋਇਆ। ਤਦੋਂ ਹੀ ਐਨ ਸਮਾਂ ਵੇਖ ਕੇ ਓਸ ਛਲੀਏ ਗੰਡੇ ਖਤ੍ਰੀ ਨੇ ਆਪਣੇ ਪੰਜ ਸੌ 
ਸਵਾਰਾਂ ਨੂੰ ਨਾਲ ਲੈ ਕੇ ਭਾਂਜ ਪਾ ਦਿੱਤੀ। ਬੰਦੇ ਨੇ ਪਹਿਲੇ ਹੀ ਓਸ ਬਾਬਤ ਬਾਜ਼ ਸਿੰਘ ਫਤੇ 
ਸਿੰਘ ਨੂੰ ਨਿਗਰਾਨ ਰੱਖਿਆ ਹੋਇਆ ਸੀ। ਉਨ੍ਹਾਂ ਨੇ ਓਸੇ ਥਾਂ ਨਪ ਕੇ ਬਯੋਂਤ ਲਏ। ਆਪ 
ਖੱਤਰੀ ਘੋੜੇ ਉੱਤੋਂ ਡਿਗ ਪਿਆ। ਸਿੰਘਾਂ ਨੇ ਫੜ ਲੀਤਾ ਜੋ ਬੁਰੀ ਤਰ੍ਹਾਂ ਮਾਰ ਕੇ ਦੋਜ਼ਕ ਵਿੱਚ 
ਪਾਯਾ। ਦਗੇ ਦਾ ਫ਼ਲ ਭੁਗਾਯਾ ਗਿਆ। ਵੰਗਾਰੀ ਹੋਈ ਫੌਜ ਨੇ ਸਿੰਘਾਂ ਨੂੰ ਮਾਰ ਮਾਰ ਕੇ ਭਾਵੇਂ 
ਬਯਾਕੁਲ ਤਾਂ ਕਰ ਦਿੱਤਾ, ਪਰ ਸਿੱਖ ਪਿਛੇ ਨਾ ਹਟੇ। ਓਸ ਔਕੜ ਬਣੀ ਨੂੰ ਫਤੇ ਸਿੰਘ ਭਾਈ 
ਕਾ ਤੇ ਬਾਜ਼ ਸਿੰਘ ਨੇ ਰਣ ਦੀ ਭਠੀ ਵਿੱਚ ਧਾਨਾ ਵਾਂਗ ਭੁਜਣਾ ਚੰਗਾ ਨਾ ਸਮਝ ਕੇ ਬੰਦੇ ਨੂੰ 
ਰਣ ਵਿੱਚ ਲੈ ਆਂਦਾ (ਜਿੱਥੇ ਓਹ ਫੌਜ ਦੇ ਪਿਛੇ ਇੱਕ ਉੱਚੇ ਥਾਂ ਖੜਾ ਜੰਗ ਦਾ ਰੰਗ ਵੇਖ 
ਰਿਹਾ ਸੀ) ਏਹ ਜਾ ਪੁਕਾਰੇ ਕਿ ਆਪ ਏਥੇ ਬੇਫਿਕਰ ਬੈਠੇ ਹੋ ਸਿੰਘਾਂ ਨੂੰ ਤੁਰਕਾਂ ਨੇ ਬਹੁਤ 
ਹਲਚਲੀ ਪਾ ਰਖੀ ਹੈ। ਜੇ ਘੜੀ ਕੁ ਹੋਰ ਏਹੋ ਹਾਲ ਰਿਹਾ ਤਾਂ ਮੁੜ ਪੈਰ ਜੰਮਣੇ ਔਖੇ ਹੋਣਗੇ। 
ਬੰਦਾ ਭੀ ਏਸ ਮਾਮਲੇ ਨੂੰ ਚੰਗੀ ਤਰ੍ਹਾਂ ਜਾਣਦਾ ਸੀ। ਫੌਰਨ ਸਵਾਰ ਹੋ ਕੇ ਰਣਭੂਮੀ ਵਿੱਚ ਆ 
ਗੱਜਿਆ। ਕਿਲਕਾਰ ਕਿਲਕਾਰ, ਵੰਗਾਰ ਵੰਗਾਰ, ਸਤਕਾਰ ਸਤਕਾਰ ਸਿੰਘਾਂ ਦੇ ਹੌਸਲੇ ਵਧਾ 
ਕਰ ਤੀਰਾਂ ਤੁਫੰਗਾਂ ਦੀ ਝੜੀ ਲਵਾ ਦਿੱਤੀ। 

ਬੰਦੇ ਦਾ ਆਉਣਾ ਹੀ ਸਿੰਘਾਂ ਦੇ ਮੁਰਝਾਏ ਦਿਲਾਂ ਵਿੱਚ ਬਿਜਲੀ ਦਾ ਅਸਰ ਕਰ ਗਿਆ। ਇੱਕੋ ਵਾਰੀ 
ਗੱਚ ਖਾ ਕੇ ਤੁਰਕਾਂ ਉੱਤੇ ਜਾ ਪਏ, ਕਯੋਂਕਿ ਲੜਾਈ ਦੇ ਢਾਈ ਫੱਟ ਜਾਂ ਸਾਡੇ ਤਿੰਨ ਇੱਕ ਤਾਂ 
ਵੈਰੀ ਨੂੰ ਮਿਲ ਕੇ ਸਮੇਂ ਸਿਰ ਫੇਰ ਮਾਰ ਲੈਣਾ ਯਾ ਲੋਭ ਦੀ ਮੱਦ੍ਹਾ ਪਿਲਾ ਕੇ ਕਮਲੇ ਕਰ ਫੜ 
ਲੈਣਾ। ਦੂਜਾ ਨੱਠ ਕੇ ਜਾਨ ਬਚਾ ਲੈਣੀ, ਸਿਰ ਕਾਇਮ ਜੰਗ ਦਾਇਮ। ਅੱਧਾ ਇਹ ਹੈ ਵੈਰੀ ਦੇ 
ਹੱਲਾ ਕਰਨ ਤੋਂ ਪਹਿਲਾਂ ਹੱਲਾ ਕਰ ਕੇ ਗਲ ਜਾ ਪੈਣਾ, ਮਾਰ ਲਿਆ ਯਾ ਮਰ ਗਏ। ਹੁਣ 
ਜਿਨ੍ਹਾਂ ਸਿੰਘਾਂ ਨੇ ਮਨ ਵਿੱਚ ਸਰਹੰਦ ਨੂੰ ਮਾਰ ਲੈਣਾ ਯਾ ਸ਼ਹੀਦ ਹੋਣਾ ਦ੍ਰਿੜ੍ਹ ਥਾਪ ਰੱਖਿਆ 
ਸੀ। ਹੋਰ ਉਪਾਇ ਦਾ ਸਮਾਂ ਨਾ ਦੇਖ ਕੇ ਤੁਰਕਾਂ ਦੇ ਗਲ ਪੈਣਾ ਹੀ ਚੰਗਾ ਸਮਝਿਆ। ਇੱਕੋ 
ਵਾਰ “ਸਤ ਸ੍ਰੀ ਅਕਾਲ” ਗਜਾ ਕੇ ਭੂਏ ਸ਼ੇਰ ਵੈਰੀ ਦੇ ਲਸ਼ਕਰ ਵਿੱਚ ਜਾ ਧਸੇ। ਬਾਜ਼ ਸਿੰਘ ਦੇ 
ਜੱਥੇ ਨੇ ਜਾਨ ਹੀਲ ਕੇ ਤੋਪਾਂ ਦੇ ਸਹਾਇਕਾਂ ਨੂੰ ਵੱਢ ਟੁੱਕ ਪਲੀਤਿਆਂ ਵਿੱਚ ਕਿੱਲ ਠੋਕ ਦਿੱਤੇ, 
ਤਲਵਾਰਾਂ ਖਿਚ ਲਈਆਂ, ਫਤੇ ਸਿੰਘ ਦੇ ਜਥੇ ਨੇ ਪੈਂਦੇ ਹੱਥ ਮਲੇਰੀਆਂ ਦਾ ਮੋਰਚਾ ਜਾ 
ਤੋੜਿਆ, ਭਾਵੇਂ ਮਲੇਰੀ ਫੌਜ ਬਥੇਰੀ ਲੜੀ, ਪਰ ਉਨ੍ਹਾਂ ਦੇ ਨੇਤ੍ਰਾਂ ਅੱਗੇ ਸਿੰਘ ਹੀ ਸਿੰਘ ਨਜ਼ਰ 

ਆਉਣੇ ਕਰ ਐਸਾ ਡਰ ਬੈਠਾ ਕਿ ਬੇਦਿਲ ਹੋ ਕੇ ਕੰਬਣ ਲਗ ਪਏ। ਓਸੇ ਮੁਠਭੇੜ ਵਿੱਚ ਸ਼ੇਰ 
ਮੁਹੰਮਦ ਖਾਂ ਤੇ ਖ੍ਹਾਜਾ ਅਲੀ ਮੁਹੰਮਦ ਜਦ ਦੋਵੇਂ ਮਾਰੇ ਗਏ। ਫੌਜ ਨੇ ਪਿਠ ਦਿਖਾਈ। 

ਸਾਰੇ ਮੁਸਲਮਾਨੀ ਫੌਜ ਵਿੱਚ ਮਲੇਰੀਆਂ ਦਾ ਮੋਰਚਾ ਬਹਾਦਰੀ ਵਿੱਚ ਅੜੀਅਲ ਗਿਣਿਆ ਹੋਇਆ ਸੀ। 
ਓਸ ਦਾ ਟੁੱਟਣਾ ਹੀ ਸਾਰੇ ਤੁਰਕਾਂ ਦੇ ਲੱਕ ਤੋੜ ਗਿਆ। ਮਰਜ਼ੀ ਰੱਬ ਦੀ, ਮਲੇਰੀਆਂ ਦੇ ਟੱਬਰ 
ਦੀ ਜਾਨ ਸਿੰਘਾਂ ਦੇ ਹੱਥੋਂ ਹੀ ਲਿਖੀ ਸੀ। ਕੁਛ ਚਮਕੌਰ, ਕੁਛ ਰੋਪੜ, ਸੰਘੋਲ, ਬਾਕੀ ਸਰਹੰਦ 
ਆ ਕੇ ਮਰ ਗਏ। ਮਲੇਰੀਆਂ ਦੇ ਮਰਦੇ ਹੀ ਸਿੰਘਾਂ ਦੇ ਦਿਲ ਵਧ ਗਏ। ਭਾਵੇਂ ਵਜੀਦ ਖਾਂ 
ਆਪਣੀ ਫੌਜ ਵਿੱਚ ਘੋੜਾ ਦੌੜਾ ਦੌੜਾ ਬਥੇਰੇ ਹੀ ਹੌਸਲੇ ਇਨਾਮ ਦੇ ਰਿਹਾ ਸੀ, ਪਰ ਇੱਕ ਤਾਂ 
ਬੰਦੇ ਦੇ ਜਾਦੂ ਦਾ ਵਾਧੂ ਡਰ ਉਨ੍ਹਾਂ ਦੇ ਦਿਲ ਕੰਬਾ ਰਿਹਾ ਸੀ, ਦੂਜੇ ਤਿੰਨ ਪਹਿਰ ਦੇ ਲੜਦੇ 
ਹੋਏ ਭੁੱਖੇ ਤਿਹਾਏ ਜੇਠ ਦੀ ਧੁਪ ਤੇ ਲੋ ਨੇ ਹੋਸ਼ ਮਾਰ ਛਡੀ ਸੀ, ਕਯੋਂਕਿ ਓਹ ਮੁਗਲ, 
ਪਠਾਨ, ਸ਼ੇਖ, ਸੱਯਦ ਬਹੁਤ ਸੁਖਯਾਰੇ ਕੋਮਲ ਬਦਨ ਮਾਗਣੂਆਂ ਵਾਂਗੂੰ ਤੜਫ ਰਹੇ ਹਨ, ਏਧਰ 
ਬਹੁਤੇ ਜੱਟ ਸਿੰਘ ਹੀ ਹਨ ਜਿਨ੍ਹਾਂ ਨੇ ਸਾਰੀ ਉਮਰ ਧੁਪਾਂ ਲੋਆਂ ਤ੍ਰਿਖਾਂ ਦੀ ਖੇਚਲਾਂ ਦੇ ਕਸ਼ਟ 
ਸਹਾਰੇ ਹੋਏ ਸਨ, ਸਗੋਂ ਓਨ੍ਹਾਂ ਉੱਤੇ ਚੜ੍ਹਦੇ ਗਏ। ਭਾਵੇਂ ਪਹਿਲੇ ਤਾਂ ਸਿੰਘਾਂ ਦੀ ਜਿੱਤ ਦੀ ਖੇਤੀ 
ਕੁਮਲਾ ਰਹੀ ਸੀ, ਹੁਣ ਬੰਦੇ ਦਾ ਆਉਣਾ ਬੱਦਲ ਵਾਂਗ ਵਰਸ ਗਿਆ ਤੇ ਮਲੇਰੀਆਂ ਦੇ ਮਰਣੇ 
ਦੀ ਬਿਜਲੀ ਨੇ ਚਾਨਣਾ ਕਰ ਦਿਖਾਇਆ। ਜਿੱਤ ਦੀ ਆਸਾ ਦਾ ਖੇਤ ਫੇਰ ਫ਼ਲ ਪਿਆ। 
ਦੁਵੱਲੋਂ ਜੋਧੇ ਤੀਰਾਂ ਤਲਵਾਰਾਂ ਨਾਲ ਜੂਝ ਰਹੇ ਸਨ। ਬਬੇ ਅਖਰ ਦੁਹਾਂ ਦਲਾਂ ਦੇ ਦਿਲ ਵਧਾ 
ਰਹੇ ਸਨ, ਲੜਾਈ ਤੁਲੀ ਖੜੀ ਸੀ। ਝੋਕ ਵਜਦੀ ਨਾ ਦੇਖ ਕੇ ਬੰਦੇ ਨੇ ਉਨ੍ਹਾਂ ਪੰਜਾਂ ਤੀਰਾਂ ਵਿੱਚੋਂ 
ਜੋ ਗੁਰੂ ਜੀ ਨੇ ਬਖ਼ਸ਼ੇ ਸਨ। ਇੱਕ ਸਰਹੰਦ ਵੰਨੀ ਚਲਾ ਦਿੱਤਾ, ਜਿਸ ਦੇ ਛੁਟਦੇ ਹੀ ਐਡੀ 
ਕਹਿਰ ਦੀ ਅੰਧੇਰੀ ਛੁਟੀ ਕੰਕਰੀਆਂ ਧੂੜ ਨੇ ਸਤ੍ਰ ਬਯਾਕੁਲ ਕਰ ਸਿੱਟੇ। ਦੂਜਾ ਸਿੰਘਾਂ ਦਾ ਹੱਲਾ 
ਅੱਲਾ ਦਾ ਕਹਿਰ ਸਮਝੋਂ। ਤੀਜੇ ਅਚਾਨਕ ਕਿਸੇ ਸਿੰਘ ਦਾ ਤੀਰ ਵਜੀਦ ਦੇ ਸਰੀਰ ਨੂੰ ਚੀਰ 
ਕੇ ਘੋੜੇ ਉੱਤੋਂ ਦੌੜ ਜ਼ਮੀਨ ਪਰ ਸਿੱਟ ਗਿਆ। ਮਾਲਕ ਮਰੇ ਤੋ ਮਾਤੈਹਤ ਐਸੇ ਡਰਪੋਕ ਹੋ ਕੇ 
ਨੱਠ ਤੁਰੇ, ਜੋ ਓਸ ਦੀ ਲੋਥ ਭੀ ਨਾ ਚੁੱਕ ਸਕੇ, ਬਲਕਿ ਮਰੇ ਸਹਿਕਦੇ ਦਾ ਪਤਾ ਭੀ ਨਾ 
ਲੀਤਾ। ਭਾਈ ਫਤੇ ਸਿੰਘ ਓਸ ਦੇ ਨਜ਼ਦੀਕ ਹੀ ਜਥੇ ਨੂੰ ਲੜਾ ਰਿਹਾ ਸੀ, ਹਲਚਲੀ ਮਾਲੂਮ 
ਕਰ ਕੇ ਮਾਰ ਮਾਰ ਪੁਕਾਰਦਾ ਹੋਇਆ ਸ਼ੀਘਰ ਜਾ ਪੁੱਜਿਆ। ਸੈਹਕਦੇ ਹੀ ਸ਼ਤਰ ਨੂੰ ਚੁੱਕਾ ਕੇ 
ਬੰਦੇ ਪਾਸ ਲੈ ਆਂਦਾ। ਹੁਣ ਕੀ ਸੀ? ਤੁਰਕਾਨੀ ਪਲੋ ਪਲੀ ਵਿੱਚ ਮੈਦਾਨ ਖ਼ਾਲੀ ਕਰ ਤੁਰੀ। 
ਸਿੰਘਾਂ ਦੀ ਬਣ ਆਈ। ਤੇਗੇ ਸੂਤ ਕੇ ਉਨ੍ਹਾਂ ਦੀ ਪਿੱਠ ਉੱਤੇ ਚੜ੍ਹ ਗਏ। ਛੀ ਸਤ ਕੋਹ ਵਿੱਚ 
ਲੋਥਾਂ ਉੱਤੇ ਲੋਥਾਂ ਚੜ੍ਹਾ ਛੱਡੀਆਂ। ਧਰਤੀ ਨੂੰ ਸੂਹੀ ਪੁਸ਼ਾਕ ਪਹਿਨਾ ਕੇ ਸੁਹਾਗ ਵੰਤੀ ਕਰ 
ਦਿੱਤਾ। ਇਸਲਾਮੀ ਝੰਡਾ ਡਿੱਗ ਪਿਆ, ਸਿੰਘਾਈ ਨਿਸ਼ਾਨ ਲਹਿਰਾਣ ਲੱਗਾ। ਵਜੀਦ ਖਾਂ ਦੇ 
ਪੈਰੀਂ ਰੱਸਾ ਪਾ ਵੈਹੜਕਿਆਂ ਮਗਰ ਬੰਨ੍ਹ ਕੇ ਸਾਰੇ ਬਜ਼ਾਰਾਂ ਵਿੱਚ ਘਸੀਟ ਕਰਾਈ। ਓੜਕ 
ਕਚਹਿਰੀ ਦਰਵਾਜ਼ੇ ਦਰੱਖਤ ਨਾਲ ਪੁਠਾ ਟੰਗੇ ਹੋਏ ਦਾ ਮਾਸ ਚੀਲਾਂ ਕਾਗਾਂ ਨੂੰ ਖੁਲਾ ਛੱਡਿਆ। 
ਕੋਈ ਲਿਖਦੇ ਹਨ ਜੋ ਸਾੜ ਦਿੱਤਾ। ਬੇਟਾ ਓਸ ਦਾ ਸਮੁੰਦ ਖਾਂ ਟੱਬਰ ਨੂੰ ਲੈ ਕੇ ਪਹਿਲੇ ਹੀ 
ਦਿੱਲੀ ਵੰਨੀ ਦੌੜ ਗਿਆ ਸੀ। ਹੋਰ ਸੰਬੰਧੀ ਕਾਰਦਾਰ ਫੜ ਫੜ ਸਿੰਘਾਂ ਨੇ ਕੋਠੜੀਆਂ ਵਿੱਚ 
ਅੜਾ ਦਿੱਤੇ। ਸ਼ਾਹੀ ਖ਼ਜ਼ਾਨੇ ਤੋਪਖਾਨੇ ਕਿਲ੍ਹੇ ਵਰਗੇ ਮਕਾਨਾਂ ਪਰ ਕਬਜ਼ਾ ਕਰ ਕੇ ਬੰਦੇ ਦੀ 
ਮਰਜ਼ੀ ਤਾਂ ਨਹੀਂ ਸੀ, ਪਰ ਸਿੰਘਾਂ ਨੇ ਕਹਿ ਕੇ, ਤਿੰਨ ਦਿਨ ਲੁੱਟ ਲੈਣ ਦਾ ਹੁਕਮ ਲੈ ਲੀਤਾ। 
ਫੇਰ ਤਾਂ ਆਪੋ ਧਾਪ ਹੱਲਾ ਬੋਲ ਕੇ ਗਲੀਆਂ ਘਰਾਂ ਵਿੱਚ ਸਿੰਘ ਜਾ ਵੜੇ। ਬਲਕਿ ਜੋ ਲੁਟੇਰੇ 
ਲੋਗ ਜੰਗ ਵਿੱਚੋਂ ਨੱਠ ਕੇ ਪਿੰਡਾਂ ਵਿੱਚ ਕਈ ਹਜ਼ਾਰ ਬੈਠਾ ਸੀ, ਫਤੇ ਸੁਣ ਕੇ ਲੁੱਟ ਦੇ ਸਾਥੀ ਹੋ 
ਗਏ। ਲੁਟਣ ਲਈ ਸ਼ਹਿਰ ਉੱਤੇ ਟੁੱਟ ਪਏ, ਸਗੋਂ ਦਸ ਦਸ ਵੀਹ ਵੀਹ ਕੋਹ ਤਕ ਦੇ ਚਲਦੇ 
ਪੁਰਜੇ ਭੀ ਪੁਸ਼ਤਾਂ ਦੇ ਪ੍ਰਸ਼ਾਦੇ ਲੈ ਗਏ। ਸ਼ਹਿਰੀ ਬਦਮਾਸ਼ਾਂ ਨੇ ਆਪਣੇ ਤੇ ਆਪਣੇ ਸਾਕਾਂ 

ਸੰਬੰਧਾਂ ਦੇ ਨਵੇਂ ਪੁਰਾਣੇ ਬਦਲੇ ਲੈਣ ਵਾਸਤੇ ਸਿੰਘਾਂ ਨੂੰ ਭੇਤ ਦੱਸ ਦੱਸ ਕੇ ਸਿੰਘਾਂ ਨਾਲੋਂ ਭੀ 
ਬਹੁਤ ਹਿੱਸਾ ਲੁੱਟ ਮਾਰ ਦਾ ਲੀਤਾ, ਕਿਉਂਕਿ ਓਹ ਸ਼ਹਿਰ` ਦੇ ਭੇਤੀ ਸੇ। 

੧੪ ਜੇਠ ਸੰ. ੧੭੬੫ ਨੂੰ ਸਿੰਘ ਤੇ ਲੁਟੇਰੇ ਲੋਕਾਂ ਨੇ ਸ਼ਹਿਰ ਵਿੱਚ ਘੁਸ ਕੇ ਜੱਥਾ ਜੋਗ ਸਾਮਾਨ ਜ਼ੇਵਰ 
ਨਕਦੀ ਨੂੰ ਬਹੁਤੇ ਹੱਥ ਮਾਰੇ। ਜਿੰਦੇ ਤਖ਼ਤੇ ਤੋੜ ਸੁਟੇ। ਜਿਸ ਨੇ ਅੱਗੋਂ ਹੱਥ ਉਠਾਇਆ ਸੋਈ 
ਮਾਰ ਗਵਾਯਾ। ਧਾੜਵੀ ਜ਼ਾਲਮਾਂ ਨੇ ਤਾਂ ਭਾਰੀ ਬੇਤਰਸੀ ਨਾਲ ਕਟਾਰਾਂ ਤਲਵਾਰਾਂ ਦੀਆਂ ਚੋਕਾਂ 
ਦੇ ਦੇ ਲਹੂ ਲੁਹਾਣ ਕਰ ਕਰ ਦੌਲਤ ਕਢਾਈ। ਅਨੇਕ ਔਰਤਾਂ ਦੇ ਨੱਕ ਕੰਨ ਹੱਥ ਚੂੰਡੇ 
ਗਹਿਣਿਆਂ ਨੇ ਕਟਵਾ ਦਿੱਤੇ। ਚੌਂਕਾਂ ਤੇ ਕੂਚਯਾਂ ਵਿੱਚ ਲੋਥਾਂ ਦੇ ਢੇਰ ਲਗ ਗਏ। ਨਾਲੀਆਂ 
ਵਿੱਚ ਲਹੂ ਵਗ ਕੇ ਸੜਕਾਂ ਪਰ ਛਿੜਕਿਆ ਗਿਆ। ਲੋਕ ਸ਼ਹਿਰ ਛੱਡ ਕੇ ਭੱਜ ਗਏ। 
ਵਿਚਾਰੀਆਂ ਮੁਗਲਾਣੀਆਂ ਪਠਾਣੀਆਂ ਖਤਰਾਣੀਆਂ ਬਨਿਆਣੀਆਂ ਜਿਨ੍ਹਾਂ ਨੇ ਦੂਜੇ ਆਦਮੀ ਦੀ 
ਕਦੇ ਸ਼ਕਲ ਨਹੀਂ ਦੇਖੀ ਸੀ, ਜਾਨਾਂ ਲੈ ਕੇ ਘਰਾਂ ਤੋਂ ਨਿੱਕਲ ਦੌੜੀਆਂ। ਨੰਗੇ ਪੈਰੀਂ ਜੇਠ ਦੀ 
ਧੁਪ, ਉੱਤੋਂ ਸੂਰਜ ਸਾੜੇ, ਹੇਠੋਂ ਭੱਠ ਦੀ ਤਰ੍ਹਾਂ ਰੇਤਾ ਤਪਿਆ ਹੋਇਆ ਤੜਫਾ ਰਿਹਾ ਸੀ। 
ਭੁੱਖੀਆਂ ਤਿਹਾਈਆਂ ਤੋਬਾ ਤੋਬਾ ! ਹਾਇ ਹਾਇ! ਪੁਕਾਰਦੀਆਂ ਜੰਗਲ ਵਿੱਚ ਹੈਰਾਨ ਪਰੇਸ਼ਾਨ 
ਭੈ ਭੀਤ ਸਨ। ਰਾਹ ਕੋਈ ਲੱਭੇ ਨਹੀਂ। ਓਢਣੀਆਂ ਪਾੜ ਪਾੜ ਪੈਰਾਂ ਨੂੰ ਬੰਨ੍ਹਣ, ਕਦੇ ਕਿਸੇ 
ਬ੍ਰਿਛ ਨੂੰ ਤੱਕਣ। ਓਸ ਸਮੇਂ ਦੇ ਕਸ਼ਟ ਨੂੰ ਓਹੋ ਅਨੁਭਵ ਕਰ ਸਕਦਾ ਹੈ, ਜਿਸ ਨੇ ਕਦੇ 
ਅਜੇਹੀ ਬਿਪਤਾ ਭੋਗੀ ਹੋਊ। ਅਜੇਹੀ ਅਫੜਾ ਦਫੜੀ ਪਈ ਭੈਣ ਨੂੰ ਭਾਈ, ਪੁੱਤ੍ਰ ਨੂੰ ਮਾਈ, 
ਸੱਸ ਨੂੰ ਜਵਾਈ, ਮਾਈ ਨੂੰ ਜਾਈ, ਕੋਈ ਕਿਸੇ ਨੂੰ ਮਿਲਣੀ ਨਾ ਪਾਈ। ਜਿਧਰ ਜਿਸ ਦਾ 
ਦਾਉ ਲਗਾ ਦੌੜ ਗਿਆ। ਸਭ ਨੂੰ ਆਪਣੀ ਆਪਣੀ ਜਾਨ ਦੀ ਬਣ ਗਈ। ਜੋ ਘੇਰੀਆਂ 
ਗਈਆਂ, ਅਨੇਕ ਖੁਦ ਹੀ ਕਟਾਰੀਆਂ ਖਾ ਕੇ ਯਾ ਖੂਹਾਂ ਵਿੱਚ ਡਿੱਗ ਕੇ ਜਾਨਾਂ ਦੇ ਗਈਆਂ। 
ਅਨੇਕਾਂ ਪਤਿਵੰਤੀਆਂ ਦੇ ਪਤਿ ਸਤ ਟੁੱਟ ਗਏ। ਐਸਾ ਕਹਿਰ ਦਾ ਭਯਾਨਕ ਸਮਾਂ ਬੀਤਿਆ, 
ਜੋ ਲਿਖਦੀ ਹੋਈ ਕਲਮ ਕੰਬਦੀ ਹੈ। ਤਿੰਨ ਦਿਨ ਏਹੋ ਕਰਾਲ ਹਾਲ ਬੀਤਿਆ। ਰੋਟੀ ਨਾ 
ਪਾਣੀ, ਨੀਂਦ ਉਨੀਂਦਿਆ ਬਹਾਣੀ। ਸਰਹੰਦ ਸ਼ਹਿਰ ਜੋ ਪੰਦ੍ਰਾਂ ਸੋਲ੍ਹਾਂ ਕੋਸ ਦੇ ਗੇੜ ਵਿੱਚ ਵਸਦਾ 
ਸੀ, ਏਸ ਲੁੱਟ ਮਾਰ ਦੇ ਗ਼ਰਮ ਬਜ਼ਾਰ ਨੇ ਵਿਗਾੜ ਕੇ ਉਜਾੜ ਕਰ ਛੱਡਿਆ। ਲੁਟੇਰੇ ਲੋਕ 
ਪੁਸ਼ਤਾਂ ਦੀ ਦੌਲਤ ਲੈ ਗਏ। ਸੈਂਕੜੇ ਸੇਠ, ਨਵਾਬ ਅਮੀਰ ਫ਼ਕੀਰ ਹੋ ਗਏ, ਬੇਅੰਤ ਰੰਕ ਰਾਵ 


ਏਹ ਸ਼ਹਿਰ ਭਾਵੇਂ ਪੁਰਾਣਾ ਸੀ, ਪਰ ਉੱਘਾ ਫੀਰੋਜ਼ਾ ਸ਼ਾਹ ਦੇ ਵੇਲੇ ਹੋਇਆ ਹੈ। ਪਹਿਲੇ ਨਜਾਮਤ ਗਾਹ ਸਮਾਣਸੀ ਏਸ ਨੂੰ ਸ਼ਾਹੀ 
ਸੜਕ ਉੱਤੇ ਜੋ ਦਿੱਲੀ ਲਾਹੌਰ ਦੀ ਸੀ, ਦੇਖ ਕੇ ਏਥੇ ਸੂਬੇ ਨੂੰ ਰਹਿਣ ਦਾ ਹੁਕਮ ਦੇ ਕੇ ਸਾਰੇ ਪਰਗਣੇ ਏਸੇ ਸਰਹੰਦ ਦੀ ਬਾਉਨੀ ਨਾਲ 
ਲਾ ਦਿੱਤੇ। ਏਹੋ ਬਵੰਜਾ ਲਖ ਦੀ ਬਾਉਨੀ ਕਰ ਦਿੱਤੀ। ਓਦੋਂ ਹਰੇਕ ਬਾਦਸ਼ਾਹ ਗ਼ਰਮੀਆਂ ਕਟਣ ਕਸ਼ਮੀਰ ਜਾਇਆ ਕਰਦਾ ਸੀ। ਏਹੋ 
ਪੜਾਉ ਸਰਕਾਰੀ ਬਣ ਗਿਆ। ਫੇਰ ਤਾਂ ਉਚੇ ਉਚੇ ਸੋਹਣੇ ਸੋਹਣੇ ਮਹਿਲ ਮੰਦਰ ਮਕਬਰੇ ਮਸੀਤਾਂ ਮਕਾਨ ਬਣ ਗਏ। ਭਾਵੇਂ ਮਕਬਰੇ 
ਹੋਰ ਭੀ ਬਹੁਤ ਹਨ ਪਰ ਐਹਮਦ ਮੁਦਦ ਅਲਫ ਸਾਨੀ ਦੀ ਖਾਨਕਾਹ ਜੋ ਬਹਾਦਰਸ਼ਾਹ ਬਾਦਸ਼ਾਹ ਦੀ ਬੇਟੀ ਨੇ ਲੱਖਾਂ ਰੁਪਯੇ ਖ਼ਰਚ ਕੇ 
ਕੀਮਤੀ ਪੱਥਰਾਂ ਨਾਲ ਸਜਾ ਕੇ ਬਨਵਾਈ ਹੋਈ ਹੈ, ਐਸਾ ਸਜਿਆ ਹੋਇਆ ਜਾਗੀਰਦਾਰ ਅੱਜ ਕਲ੍ਹ ਭੀ ਓਥੇ ਹੋਰ ਕੋਈ ਮਕਾਨ ਨਹੀਂ। 
ਟੋਡਰ ਮਲ ਦੀਵਾਨ ਵਰਗੇ ਬੇਅੰਤ ਅਮੀਰ ਏਥੇ ਵਸ ਪਏ, ਜਿਸ ਕਰ ਕੇ ਬਾਗ਼ ਤੁਲਾਉ ਬਾਯਾਂ ਕੂਏ ਲਗ ਗਏ। ਦਿੱਲੀ ਲਾਹੌਰ ਦੇ 
ਵਿੱਚਕਾਰ ਭਾਰੀ ਰੌਣਕ ਵਾਲੀ ਏਸੇ ਸ਼ਹਿਰ ਦੀ ਛਬ ਚੰਗੇ ਢਬ ਦੀ, ਬਲਕਿ ਲਾਹੌਰ ਭੀ ਏਸ ਅੱਗੇ ਫਿਕਾ ਸੀ, ਕਿਉਂਕਿ ਹਰ ਪ੍ਰਕਾਰ ਦੇ 
ਹੁਨਰਾਂ ਵਾਲੇ ਕਾਰੀਗਰ, ਸ਼ਾਹੂਕਾਰ ਏਥੇ ਬਾਦਸ਼ਾਹ ਨੇ ਵਸਾ ਰੱਖੇ ਸਨ। ਅਕਬਰ ਤੋਂ ਲੈ ਕੇ ਅੰਤਮ ਬਹਾਦਰਸ਼ਾਹ ਤੱਕ ਏਸ ਨੂੰ ਕਦੇ 
ਕਿਸੇ ਨੇ ਲੁਟ ਮਾਰ ਕੇ ਤੱਤੀ ਵਾਉ ਨਹੀਂ ਲਾਈ ਸੀ। ਪਰ ਕੋਈ ਕੀ ਜਾਣਦਾ ਸੀ ਕਿ ਏਸ ਫਲੇ ਫੁਲੇ ਫਬੇ ਹੋਏ ਬਾਗ਼ ਨੂੰ ਵਜੀਦੇ ਮਾਲੀ 
ਬੇਈਮਾਨ ਦੀ ਜ਼ੁਲਮੀ ਨੇ ਭੁੱਖ ਬੇਸ਼ੁਮਾਰ ਊਂਨਾਂ ਦੀ ਕਤਾਰ ਤੋਂ ਬਰਬਾਦ ਕਰਾ ਦੇਣਾ ਸੀ? ਏਹ ਗੱਲ ਸੱਚ ਹੈ ਕਿ ਇੱਕ ਪਾਪੀ ਪੁਰਖ 
ਬੇੜੀ ਦੇ ਪੂਰ ਨੂੰ ਡੋਬ ਛੱਡਦਾ ਹੈ। ਖੇਤੀ ਦੇ ਮਾਲਕ ਦੀ ਬਦਨੀਤ ਨਾਲ ਖੇਤੀ ਉਜੜ ਜਾਂਦੀ ਹੈ। (ਰਵਾਇਤ ਹੈ) ਇੱਕ ਵਾਰੀ ਜਹਾਂਗੀਰ 
ਬਾਦਸ਼ਾਹ ਕਸ਼ਮੀਰ ਗਿਆ। ਸ਼ਿਕਾਰ ਵਿੱਚ ਪਿਆਸ ਲੱਗੀ। ਇੱਕ ਬਾਗ਼ਵਾਨ ਤੋਂ ਇੱਕ ਅਨਾਰ ਮੰਗ ਕੇ ਲੀਤਾ। ਨੱਪਯਾ ਤਾਂ ਰਸ ਦਾ 
ਪਿਆਲਾ ਭਰ ਗਿਆ। ਪੀ ਕੇ ਬਹੁਤ ਖ਼ੁਸ਼ ਹੋਇਆ। ਮਾਲੀ ਤੋਂ ਬਾਗ਼ ਦਾ ਮਾਮਲਾ ਸ਼ਾਹੀ ਖ਼ਜ਼ਾਨੇ ਵਿੱਚ ਦੇਣਾ ਬਹੁਤ ਥੋੜਾ, ਆਮਦਨੀ 
ਬਹੁਤੀ ਸੁਣ ਕੇ ਚਲਾ ਗਿਆ। ਮਨ ਹੀ ਮਨ ਵਿੱਚ ਮਾਮਲਾ ਪਹਿਲੇ ਤੋਂ ਚੌਗੁਣਾ ਲੈਣਾ ਥਾਪ ਲੀਤਾ। ਮੁੜ ਕੇ ਉਸ ਰਸਤੇ ਸੰਝ ਨੂੰ 
ਆਇਆ ਕਈ ਅਨਾਰ ਤੁੜਾਏ ਨਪੇ ਤੇ ਪਯਾਲਾ ਨਾ ਭਰਿਆ। ਬਾਦਸ਼ਾਹ ਨੇ ਇਹ ਕਾਰਨ ਮਾਲੀ ਤੋਂ ਪੁੱਛਿਆ ਤਾਂ ਓਨ ਆਖਿਆ, 
“ਜੀ! ਸਾਡੇ ਬਾਦਸ਼ਾਹ ਦੀ ਨੀਤ ਵਿੱਚ ਫ਼ਰਕ ਪੈ ਗਿਆ ਹੈ, ਤਾਂ ਰਸ ਸੁਕ ਗਿਆ ਹੈ। ਬਾਦਸ਼ਾਹ ਨੇ ਵੁਜ਼ੂ ਕਰ ਨਿਮਾਜ ਪੜ੍ਹ ਕੇ 
ਆਪਣੀ ਭੁੱਲ ਬਖ਼ਸ਼ਾਈ। ਦੂਜੇ ਦਿਨ ਫੇਰ ਉਸੇ ਤਰ੍ਹਾਂ ਇੱਕੋ ਫ਼ਲ ਵਿੱਚੋਂ ਰਸ ਦਾ ਪਯਾਲਾ ਭਰ ਗਿਆ। ਸ਼ਾਹੂਕਾਰ ਦੀ ਬਦਨੀਤ ਹੋਵੇ ਤਾਂ 
ਪੂੰਜੀ ਮਾਰੀ ਜਾਂਦੀ ਹੈ। ਵਪਾਰੀ ਦੀ ਨੀਤ ਵਿੱਚ ਤਰਕ ਆਵੇ ਤਾਂ ਘਾਟਾ ਪੈਂਦਾ ਹੈ। ਏਹ ਪ੍ਰੀਖਯਾ ਕੀਤੀ ਹੋਈ ਹੈ। ਸੋ ਵਜੀਦ ਖਾਂ ਦੀ 
ਬਦਨੀਤ ਨੇ ਸਰਹੰਦ ਸ਼ਹਿਰ ਪਰ ਕਹਿਰ ਪਾ ਕੇ ਉਜਾੜ ਕਰ ਕਢਿਆ। 

[22] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬਣ ਬੈਠੇ। ਸਰਹੰਦ ਦੇ ਵਸਨੀਕ ਚਾਲਾਕ ਬਦਮਾਸ਼ ਹੱਥ ਰੰਗ ਬੈਠੇ। ਸਿੱਖ ਤਾਂ ਗੁਰੂ ਦੇ ਹੁਕਮ 
ਨੂੰ ਮੰਨਦੇ ਹੋਏ ਨਿਰੇ ਪੁਰੇ ਸਰਹੰਦ ਦੇ ਉਜਾੜਨ ਵਿੱਚ ਹੀ ਸਨ। ਓਥੋਂ ਦੇ ਜੰਮੇ ਜਾਏ ਭੇਤੀਆਂ 
ਨੇ ਜਿਤਨਾ ਨੁਕਸਾਨ ਕੀਤਾ, ਓਤਨਾਂ ਸਿੰਘਾਂ ਤੋਂ ਨਹੀਂ ਹੋਇਆ। 

ਹੁਣ ਜਦ ਬੰਦੇ ਦੇ ਹੁਕਮ ਨਾਲ ਜੋ ਲੁੱਟ ਮਾਰ ਬੰਦ ਕਰ ਕੇ ਅਨੇਕ ਅਮੀਰ ਕਾਰਦਾਰ ਹਿੰਦੂ ਮੁਸਲਮਾਨ 
ਨਾਮੀ ਨਾਮੀ ਸਿੰਘਾਂ ਨੇ ਫੜ ਫੜ ਕੋਠੀਆਂ ਵਿੱਚ ਅੜਾ ਰਖੇ ਸਨ, ਓਹ ਕਢਾਏ। ਅਨੇਕ ਤਾਂ 
ਓਸ ਅਸਹਿ ਕਸ਼ਟ ਵਿੱਚ ਤੜਫ ਕੇ ਮਰ ਹੀ ਗਏ ਸਨ। ਬਾਕੀ ਜੋ ਜੀਉਂਦੇ ਨਿੱਕਲੇ ਉਨ੍ਹਾਂ 
ਜੋਗ ਸਜ਼ਾ ਮਾਰ ਕੁੱਟ ਦੀ ਯਾ ਜੁਰਮਾਨੇ ਦੀ ਦੇ ਕੇ ਰਿਹਾ ਕੀਤਾ। ਸੁੱਚਾ ਨੰਦ ਸੂਬੇ ਦਾ ਪੇਸ਼ਕਾਰ 
ਦੀਵਾਨ ਸੀ। ਉਸ ਦੇ ਨੱਕ ਵਿੱਚ ਨਕੇਲ ਪਵਾ ਕਰ ਰਿੱਛ ਵਾਂਗੂੰ ਟਪਾਉਂਦੇ ਹੋਏ ਓਸ ਦੇ ਸਾਮ੍ਹਣੇ 
ਓਸ ਦੇ ਸਭ ਸੰਬੰਧੀ ਔਰਤਾਂ ਮਰਦਾਂ ਨੂੰ ਭਾਰੀ ਬੇਦਰਦੀ ਨਾਲ; ਜਿਕੂੰ ਓਸ ਨੇ ਸਾਹਿਬਜ਼ਾਦੇ 
ਸੈਂ ਕੋਰੜਿਆਂ ਔਘੀਆਂ ਦੀ ਮਾਰ ਨਾਲ ਚਮੜੀਆਂ ਉਧੇੜ ਉਧੇੜ ਨੰਗੇ ਕਰ ਕੇ ਮਜ਼੍ਹਬੀ ਸਿੱਖਾਂ 
ਦੇ ਹੱਥ ਦੇ ਕੇ ਸਾਰੇ ਸ਼ਹਿਰ ਦੇ ਘਰ ਘਰ ਵਿੱਚੋਂ ਇੱਕ ਇੱਕ ਕੌਡੀ ਮੰਗਾ ਦਿਵਾਨ ਨੂੰ ਦਿਖਾ 
ਦਿਖਾ ਕਤਲ ਕਰ ਛੱਡਿਆ। ਔਰਤਾਂ ਨੀਲਾਮ ਕਰ ਕਢੀਆਂ। ਸੁਚਾ ਨੰਦ ਜੀਉਂਦਾ ਬੰਨ੍ਹ ਕੇ 
ਸਾੜਿਆ ਗਿਆ, ਕਯੋਂਕਿ ਗੁਰੂ ਦੇ ਮਾਸੂਮ ਬੇਗ਼ੁਨਾਹ ਬੱਚਿਆਂ ਨੂੰ ਕਸ਼ਟ ਦੇ ਕੇ ਕਤਲ ਕਰਾਏ 
ਜਾਣ ਦੇ ਅਤੀ ਘੋਰ ਪਾਪ ਦਾ ਕਾਰਨ ਏਹੋ ਸੀ। ਦੌਲਤ ਜੋ ਓਸ ਨੇ ਗ਼ਰੀਬਾਂ ਦੇ ਗਲ ਘੁੱਟ ਘੁੱਟ 
ਕੇ ਕੱਠੀ ਕੀਤੀ ਸੀ, ਓਸ ਨੇ ਓਸ ਨੂੰ ਏਡਾ ਸਖ਼ਤ ਦੰਡ ਦਿਵਾਇਆ, ਯਥਾ: 

ਪਾਪਾ ਬਾਝਹੁ ਹੋਵੈ ਨਾਹੀ ਮੁਇਆ ਸਾਥਿ ਨ ਜਾਈ ॥ 
(ਆਸਾ ਮ8 ੧ - ੪੧੭) 

ਭਾਈ! ਹੱਕ ਬੇਹੱਕ ਦੀ ਕਮਾਈ ਸੁਖਦਾਈ ਦੁਖਦਾਈ ਹੈ। ਹੁਣ ਦੇ ਕਾਨੂੰਨੀ ਏਸ ਪਰਸੰਗ ਨੂੰ ਪੜ੍ਹ ਸੁਣ 
ਕੇ ਏਸ ਨੂੰ ਬੇਹੱਕ ਦਰਜੇ ਦਾ ਜ਼ੁਲਮ ਹੋਇਆ ਦੱਸਣਗੇ, ਪਰ ਜ਼ਰਾ ਕੁ ਪਲਕਾਂ ਚੁੱਕ ਕੇ ਜਦ 
ਓਸ ਸਮੇਂ ਦੇ ਹਾਕਮਾਂ ਦੇ ਜ਼ੁਲਮ ਤੇ ਹੁਣ ਦੇ ਕੰਮ ਹਾੜਨਗੇ ਤਾਂ ਆਪੇ ਕਹਿਣਗੇ ਏਹ ਸਜ਼ਾ ਕੁਛ 
ਭਾਰੀ ਨਹੀਂ ਹੋਈ। ਜਿਨ੍ਹਾਂ ਪਤਵੰਤੇ ਪੁਰਖਾਂ ਦੇ ਸਾਮ੍ਹਣੇ ਓਨ੍ਹਾਂ ਦੀਆਂ ਨੂੰਹਾਂ ਧੀਆਂ ਦੇ ਡੋਲੇ ਘਰ 
ਲਿਆਉਣ ਤੋ ਪੈਹਲੇ ਹੀ ਓਦੋਂ ਦੇ ਹਾਕਮ ਜ਼ੋਰੋ ਜ਼ੋਰੀ ਆਪਣੇ ਘਰ ਲੈ ਜਾ ਕੇ ਕਈ ਕਈ 
ਰਾਤਾਂ ਰੱਖ ਕੇ ਉਨ੍ਹਾਂ ਦੀਆਂ ਚਿਟੀਆਂ ਚਾਦਰਾਂ ਨੂੰ ਦਾਗੀ ਕਰ ਦੇਂਦੇ ਸਨ ਅਤੇ ਸੁੰਦਰ ਸੂਰਤ 
ਹਿੰਦੂਆਂ ਦੇ ਕੁੜੀਆਂ ਮੁੰਡੇ ਫੜ ਕੇ ਮੁਸਲਮਾਨ ਗ਼ੁਲਾਮ ਬਣਾ ਰੱਖਦੇ ਸਨ, ਫੇਰ ਕੇਵਲ ਕਲਮਾ 
ਪੜ੍ਹ ਕੇ ਦੀਨ ਮਨਾਉਣ ਬਦਲੇ ਚਰਖੀਆਂ ਪਰ ਚੜ੍ਹ ਕੇ ਯਾ ਤਸਮੇ ਕਸੀਸੇ ਯਾ ਬੰਦ ਬੰਦ 
ਕਟਵਾ ਕੇ ਯਾ ਸਾਰੇ ਸਰੀਰ ਵਿੱਚ ਕਿੱਲ ਠੁਕਾ ਕੇ ਯਾ ਕੁੱਤਿਆਂ ਤੋਂ ਤੁੜਵਾ ਕੇ ਮਾਰੇ ਜਾਣੇ ਦੇ 
ਉਨ੍ਹਾਂ ਪਹਾੜ ਜੇਡੇ ਜ਼ੁਲਮਾਂ ਅੱਗੇ ਤਾਂ ਏਹ ਜ਼ੁਲਮ ਰਾਈ ਦੇ ਦਾਣੇ ਜਿਤਨਾ ਭੀ ਨਹੀਂ ਹੋਇਆ, 
ਸਗੋਂ ਇਨਸਾਫ਼ ਹੋਇਆ ਸਮਝੋ। 

ਫੇਰ ਅਮਨ ਦਾ ਢੰਡੋਰਾ ਫਿਰਾ ਕੇ ਬੰਦੇ ਨੇ ਖਾਲਸਈ ਨਿਸ਼ਾਨ ਕਿਲ੍ਹੇ ਪਰ ਝੁਲਾ ਦਿੱਤਾ ਬਾਜ਼ ਸਿੰਘ ਨੂੰ 
ਓਥੋਂ ਦਾ ਸੂਬਾ ਕੀਤਾ (ਕੁਸ਼ਲ ਚੰਦ ਨੇ ਬਖਤ ਸਿੰਘ ਸੁਨਾਰਾ ਲਿਖਾਇਆ ਹੈ ਜੋ ਭੁਲ ਹੈ) 
ਮਾਲੀ ਸਿੰਘ ਨੂੰ ਨਾਇਬ ਨਾਜ਼ਮ, ਫਤੇ ਸਿੰਘ ਨੂੰ ਨਵਾਬੀ ਖ਼ਿਤਾਬ ਦੇ ਕੇ ਸਮਾਣੇ ਦਾ ਹਾਕਮ 
ਕਰ ਕੇ ਮਲਵਈ ਸਿੰਘ ਸਭ ਓਸ ਦੇ ਤਾਬੇ ਕਰ ਦਿੱਤੇ। ਬਲਕਿ ਨੁਰੰਗੇ ਨੇ ਜਿੱਥੇ ਕਿਤੇ 
ਹਿੰਦੂਆਂ ਨੂੰ ਹਟਾ ਕੇ ਮੁਸਲਮਾਨ ਠਾਣੇਦਾਰ, ਤਸੀਲਦਾਰ, ਕਾਨੂਗੋ, ਫੌਜਦਾਰ ਬਨਾਏ ਸਨ 
ਓਨੀਂ_ਸਭਨੀਂ' ਥਾਈਂ ਬੰਦੇ ਨੇ ਸਿੱਖ ਯਾ ਹਿੰਦੂ ਹਾਕਮ ਕਰ ਦਿੱਤੇ। ਪਰਗਣੇ ਸਨਾਮ ਤੇ 
ਮਨਸੂਰਪੁਰ ਦੇ ਹਾਕਮ ਰੰਘੜ ਆਕੀ ਬੈਠੇ ਸਨ। ਫੌਜ ਭੇਜ ਕੇ ਉਨ੍ਹਾਂ ਦੀ ਚੰਗੀ ਭੰਗ ਝਾੜ 
ਝਾੜ ਉਨ੍ਹਾਂ ਸ਼ਹਿਰਾਂ ਨੂੰ ਲੁੱਟ ਮਾਰ ਕਮਜ਼ੋਰ ਕਰ ਕੇ ਸਿੱਖ ਹਾਕਮ ਕਾਇਮ ਕਰ ਦਿੱਤੇ। ਬਾਬੇ 
ਬਿਨੋਦ ਸਿੰਘ ਰਾਮ ਸਿੰਘ ਨੂੰ ਪਰਗਣੇ ਕਰਨਾਲ ਵਿੱਚ ਤਿਰਾਵੜੀ ਵਗੈਰਾ ਦੇ ਹਾਕਮ ਕੀਤਾ 

ਗਿਆ। ਏਧਰ ਦਸ ਪੰਦਰਾਂ ਦਿਨ ਤੱਕ ਜਿਨ੍ਹਾਂ ਜਿਨ੍ਹਾਂ ਬਦਮਾਸ਼ਾਂ ਨੇ ਗੁਰੂ ਕੇ ਸਿੱਖਾਂ ਨਾਲ ਯਾ 
ਸਾਹਿਬਜ਼ਾਦਿਆਂ ਨਾਲ ਕੁਛ ਭੀ ਬੁਰਾਈ ਕੀਤੀ ਸੀ, ਮੁਖਬਰਾਂ ਦੇ ਜ਼ਰੀਏ ਉਨ੍ਹਾਂ ਨੂੰ ਫੜ ਫੜ 
ਜਥਾ ਜੋਗ ਸਜ਼ਾ ਦੇ ਕਰ ਸਿੰਘ ਆਪਣਾ ਦਬਾਓ ਪਾਉਂਦੇ ਰਹੇ। 

ਕੌਣ ਜਾਣਦਾ ਸੀ ਕਿ ਸਰਹੰਦ ਦੀ ਸੂਬੇਦਾਰੀ ਬਵੰਜਾ ਲਖ ਰੁਪਯੇ ਆਮਦਨੀ ਦੀ ਮਾਲਕੀ ਬਾਜ਼ ਸਿੰਘ 
ਜੱਟ ਨੂੰ ਮਿਲ ਜਾਊ। ਓਹੋ ਸੇਜਾ ਵਿਛਵਾ ਕੇ ਏਨ੍ਹਾਂ ਸ਼ੀਸ਼ ਮਹਿਲਾਂ ਵਿੱਚ ਸਵੇਂਗਾ ਤੇ ਹੁਕਮ 
ਚਲਾਏਗਾ? ਏਹ ਸਭ ਹੈ ਤਾਂ ਗੁਰੂ ਦੀ ਦਾਤ, ਪਰ ਹਿੰਮਤ ਦਾ ਫ਼ਲ ਸਹੀ ਹੈ। ਹੁਣ ਓੜਕ ਜਦ 
ਮੁਸਲਮਾਨ ਤ੍ਰਾਹ ਤ੍ਰਾਹ ਕਰ ਕੇ ਬੰਦੇ ਦੀ ਚਰਨੀ ਆ ਪਏ, ਤਾਬੇਦਾਰੀ ਮਨਜ਼ੂਰ ਕਰ ਲਈ; 
ਕਹਾਵਤ ਹੈ, ਕਦੇ ਖੁਰਗੀਨ ਕਾਠੀ ਉੱਤੇ, ਕਦੇ ਕਾਠੀ ਖੁਰਗੀਨ ਉੱਤੇ, ਪਹਿਲੇ ਮੁਸਲਮਾਨਾਂ ਨੇ 
ਬੰਦੇ ਨਾਲੋਂ ਭੀ ਲੱਖ ਗੁਣਾ ਜ਼ੁਲਮ ਹਿੰਦੂਆਂ ਉੱਤੇ ਕੀਤੇ ਸਨ ਜੋ ਏਸੇ ਪੁਸਤਕ ਦੇ ਆਰੰਭ ਵਿੱਚ 
ਦਿਖਾਏ ਹਨ, ਉਨ੍ਹਾਂ ਪਾਪਾਂ ਦਾ ਫ਼ਲ ਮੁਹੰਮਦੀਆਂ ਨੂੰ ਪਰਮੇਸ਼ੂਰ ਨੇ ਬੰਦੇ ਦੇ ਹੱਥੋਂ ਦਿਵਾਯਾ। 
ਬਾਬੇ ਬੰਦੇ ਨੇ ੫੨੦੦੦੦੦ ਬਵਿੰਜਾ ਲੱਖ ਰੁਪਏ ਦਾ ਮੁਲਕ ਬਾਵਨੀ ਸਰਹੰਦ ਉੱਤੇ ਕਬਜ਼ਾ 
ਕਰ ਕੇ ਸਭ ਸਿੰਘਾਂ ਨੂੰ ਸੌਂਪ ਦਿੱਤਾ। ਆਪ ਫ਼ਕੀਰ ਦਾ ਫ਼ਕੀਰ ਬਣਿਆ ਰਿਹਾ। ਸਰਹੰਦ ਮਾਰੀ 
ਤੋਂ ਬਾਦ ਬੰਦੇ ਬਹਾਦਰ ਦਾ ਦਬਦਬਾ ਸਿਕੰਦਰ ਜੈਸਾ ਮੰਨ ਕੇ ਇਲਾਕੇ ਸਰਹੰਦ ਦੇ ਰਈਸ, 
ਚੌਧਰੀ, ਤਅੱਲਕੇਦਾਰ ਸਭ ਆਪਣੇ ਆਪ ਆ ਮਿਲੇ। ਸਾਰੀ ਖਲਕਤ ਏਸ ਤੋਂ ਡਰਦੀ ਥਰ 
ਥਰ ਕੰਬਦੀ ਸੀ ਤੇ ਖਾਲਸੇ ਦੀ ਚੜ੍ਹਦੀ ਕਲਾ ਤੇ ਰਾਜ ਹੁੰਦਾ ਦੇਖ ਕੇ ਸੈਂਕੜੇ ਲੋਗ ਹਰ ਰੋਜ਼ 
ਸਿੰਘ ਸਜ ਰਹੇ ਸਨ। 
੨੨. ਮਸੰਦਾਂ ਦੀ ਸ਼ਾਮਤ ਤੇ ਪਾਇਲ ਘੁੜਾਮ ਸਹਾਰਨਪੁਰ ਆਦਿਕ ਮਾਰਨਾ 

ਏਸੇ ਸਮੇਂ ਇੱਕ ਬੁਲਾਕੀ ਸਿੰਘ ਮਸ਼ਹੂਰ ਰਾਗੀ ਸਿੰਘ ਨੇ ਬੰਦੇ ਪਾਸ ਸਿੰਘਾਂ ਦੇ ਦੀਵਾਨ ਵਿੱਚ ਆ ਕੇ 
ਫਰਯਾਦ ਕੀਤੀ ਕਿ ਤਲਕੇ ਪਾਇਲ ਘੁੜਾਣੀ ਪਿੰਡ ਵਿੱਚ ਠਹਿਰ ਕੇ ਜਦ ਮੈ'_ ਰਹੁਰਾਸ ਪੜ੍ਹਦੇ 
ਹੋਏ ਨੇ ਦਸਮ ਗੁਰੂ ਜੀ ਦੀ ਚੌਪਈ ਪੜ੍ਹੀ ਤਾਂ ਓਥੋਂ ਦੇ ਰਾਮਰਾਈਏ ਲੋਗਾਂ ਨੇ ਦਸਵੇਂ ਗੁਰੂ ਜੀ 
ਦੀ ਬਾਣੀ ਪੜ੍ਹਨ ਬਦਲੇ ਗੁਰੂ ਜੀ ਨੂੰ ਭੀ ਗਾਲੀਆਂ ਦਿੱਤੀਆਂ ਤੇ ਮੈਨੂੰ ਭੀ ਮਾਰਿਆ ਅਤੇ ਮੇਰਾ 
ਸਹੰਦਾ ਭੀ ਭੰਨ ਦਿੱਤਾ, ਉਨ੍ਹਾਂ ਨੂੰ ਸਿਖਿਆ ਦੇਣੀ ਚਾਹੀਦੀ ਹੈ। ਏਹ ਬ੍ਰਿਤਾਂਤ ਸੁਣ ਕੇ ਸਿੰਘਾਂ 
ਨੇ ਬੰਦੇ ਨੂੰ ਨਾਲ ਲੈ ਕੇ ਪਾਇਲ ਪਰ ਚੜ੍ਹਾਈ ਕਰ ਦਿੱਤੀ। ਪਾਇਲ ਨੂੰ ਲੁੱਟ ਮਾਰ ਕੇ 
ਰਾਮਰਾਈਆਂ ਨੂੰ ਬਹੁਤ ਸਜਾਇ ਦਿੱਤੀ ਤੇ ਬੁਲਾਕਾ ਸਿੰਘ ਨੂੰ ਓਥੋਂ ਦਾ ਠਾਣੇਦਾਰ ਕਰ ਕੇ 
ਆਪ ਇੱਕ ਦਸਤਾ ਫੌਜ, ਕੁਛ ਤੋਪਾਂ ਲੈ ਕੇ ਮਲੇਰਕੋਟਲੇ ਦੀ ਤਰਫ ਕੂਚ ਕਰ ਦਿੱਤਾ। 
ਘੁੜਾਣੀ, ਘੜੋਟੀ, ਧਮੋਟ ਆਦਿਕ ਅਨੇਕ ਪਿੰਡਾਂ ਤੋਂ ਨਜ਼ਰਾਨੇ ਲੈਂਦੇ ਹੋਏ ਅੱਗੇ ਵੱਧੇ ਤਾਂ 
ਨਵਾਬ ਗੁਲਸ਼ੇਰ ਮੁਹੰਮਦ ਖਾਂ ਕੋਟਲੇ ਵਾਲਾ ਜੋ ਆਨੰਦਪੁਰ ਦੀ ਅਫੜਾ-ਤਫੜੀ ਵਿੱਚੋਂ ਗੁਰੂ 
ਸਾਹਿਬ ਦੀ ਟਹਿਲਣ ਅਨੂਪ ਕੌਰ ਨੂੰ ਫੜ ਕੇ ਲੈ ਆਇਆ ਸੀ, ਓਸ ਨੂੰ ਮੁਸਲਮਾਨੀ ਕਰਨਾ 
ਚਾਹਿਆ ਪਰ ਓਹ ਮੁਸਲਮਾਨੀ ਨਾ ਹੋਈ, ਕਟਾਰੀ ਖਾ ਕੇ ਮਰ ਗਈ, ਨਵਾਬ ਨੇ ਓਸ ਨੂੰ 
ਦਫਨਾ ਕੇ ਕਬਰ ਬਣਾ ਰਖੀ ਸੀ। ਏਹ ਖ਼ਬਰ ਸੁਣ ਕੇ ਬਾਬੇ ਬੰਦੇ ਨੇ ਮਲੇਰਕੋਟਲੇ ਨੂੰ ਜਾ 
ਘੇਰਿਆ। ਮੁਸਲਮਾਨ ਡਰਦੇ ਮਾਰੇ ਘਰ ਛੱਡ ਛੱਡ ਕੇ ਬਾਹਰ ਭੱਜ ਗਏ। ਏਥੋਂ ਦੇ ਇੱਕ 
ਸ਼ਾਹੂਕਾਰ ਦੇ ਘਰ ਕਿਸੇ ਸਮੇਂ ਬੰਦਾ ਰਹਿ ਗਿਆ ਸੀ ਤੇ ਓਸ ਨੇ ਟਹਿਲ ਬਹੁਤ ਕੀਤੀ ਸੀ। 
ਓਸ ਨੇ ਬੰਦੇ ਨੂੰ ਪਹਿਚਾਣ ਲਿਆ, ਏਸ ਕਰ ਕੇ ਸ਼ਾਹੂਕਾਰਾਂ ਤੋਂ ੪੦੦੦ ਚਾਰ ਹਜ਼ਾਰ ਰੁਪਯਾ 
ਕੱਠਾ ਕਰ ਲਿਆ ਤੇ ਇੱਕ ਘੋੜਾ ਨਜ਼ਰ ਵਾਸਤੇ ਲੈ ਕੇ ਬਾਵੇਂ ਆਤਮਾ ਰਾਮ ਸਮੇਤ ਸ਼ਹਿਰ ਦੀ 
ਪੰਚਾਇਤ ਨੂੰ ਲੈ ਕੇ ਬੰਦੇ ਨੂੰ ਜਾ ਮਿਲਿਆ। ਬਾਬੇ ਬੰਦੇ ਨੇ ਨਜ਼ਰ ਲੈ ਕੇ ਉਸ ਦੇ ਲਿਹਾਜ਼ ਨੂੰ 
ਸ਼ੈਹਰ ਦੀ ਲੁੱਟ ਮਾਰ ਮਾਫ਼ ਕਰ ਦਿੱਤੀ ਤੇ ਨਵਾਬ ਗੁਲਸ਼ੇਰ ਮੁਹੰਮਦ ਖਾਂ ਤੋਂ ੧੦੦੦੦ ਦਸ 
ਹਜ਼ਾਰ ਰੁਪਯਾ ਨਜ਼ਰਾਨਾ ਦੰਡ ਲੈ ਕੇ ਗੁਰੂ ਜੀ ਦੀ ਟਹਿਲਣ ਦੀਆਂ ਹੱਡੀਆਂ ਕਬਰ ਵਿੱਚੋਂ 


ਆਤਮਾ ਰਾਮ ਵੈਰਾਗੀ ਸਾਧੂ ਬੜਾ ਮਸ਼ਹੂਰ ਕਰਾਮਾਤੀ ਹੋਇਆ ਹੈ। ਹੁਣ ਭੀ ਓਸ ਦੇ ਨਾਮ ਦਾ ਮੇਲਾ ਨਿਮਾਣੀ ਕਾਦਸੀ ਨੂੰ ਭਰਦਾ ਹੈ। 
ਬੇਸ਼ਮਾਰ ਸੇਵਕ ਉਨ੍ਹਾਂ ਦੇ ਆ ਕਰ ਕੇ ਦੌਲਤ ਚੜ੍ਹਾਉਂਦੇ ਹਨ। 


!ਮ-ਤੈਂਪ:੦ 00000 ਕਟ 77016 $ 60 13870 (ਤਰਕ $6600) 139? ਹਧ੧00006 ੪. 0ਮਨ 


[24] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਢਵਾ ਕੇ ਫੁਕਾਇ ਦਿੱਤੀਆਂ। ਫੇਰ ਰਾਇ ਕੋਟ ਦੀ ਤਰਫ ਕੂਚ ਕਰ ਦਿੱਤਾ। ਰਾਇ ਕੱਲੇ ਨੇ 
੫੦੦੦ ਪੰਜ ਹਜ਼ਾਰ ਨਕਦ, ਪੰਜ ਘੋੜੇ ਨਜ਼ਰ ਦੇ ਕਰ ਆਪਣਾ ਮੁਲਕ ਗੁਰੂ ਦੀ ਬਖ਼ਸ਼ਸ਼ 
ਕਹਿ ਕੇ ਬਚਾ ਲੀਤਾ। ਏਸ ਵੇਲੇ ਸਰਹੰਦ ਦੇ ਅਠਾਈ ਪਰਗਨੇ ਸਿੰਘਾਂ ਅੱਗੇ ਸਿਰ ਝੁਕਾਈ 
ਖੜ੍ਹੇ ਸਨ। ਬੰਦੇ ਦੀ ਐਡੀ ਧਾਂਕ ਪੈ ਰਹੀ ਸੀ ਕਿ ਜਿੱਧਰ ਨੂੰ ਪੈਰ ਚੁੱਕਦਾ ਓਧਰੋਂ ਅੱਗੇ ਹੀ 
ਨਜ਼ਰਾਂ ਲੈ ਕੇ ਲੋਗ ਆ ਮਿਲਦੇ ਸਨ। 
੨੩. ਕਿਲ੍ਹੇ ਲੋਹਗੜ੍ਹ ਦੀ ਕਾਇਮੀ 

ਹੁਣ ਬੰਦੇ ਬਹਾਦਰ ਨੇ ਓਹ ਸਮਾਂ ਖ਼ਾਲੀ ਨਹੀਂ ਗੁਫਾਇਆ, ਕਿਉਂਕਿ ਓਹ ਚੰਗੀ ਤਰ੍ਹਾਂ ਜਾਣਦਾ ਸੀ ਜੋ 
ਔਕੜ ਦੇ ਵੇਲੇ ਕਿਲ੍ਹੇ ਕੋਟ ਹੀ ਕੰਮ ਦਿਆ ਕਰਦੇ ਹਨ। ਏਸੇ ਵਾਸਤੇ ਓਸ ਨੇ ਕਿਲ੍ਹੇ 
ਮੁਖਲਸਗੜ੍ਹ ਦੀ ਮੁਰੰਮਤ ਕਰਾਣੀ ਸ਼ੁਰੂ ਕਰ ਕੇ ਓਸ ਦਾ ਨਾਮ ਲੋਹਗੜ੍ਹ ਰੱਖਿਆ। ਬਹੁਤਾ 
ਸਾਮਾਨ ਜੰਗ ਦਾ ਓਥੇ ਜਮ੍ਹਾ ਕੀਤਾ। ਏਹ ਕਿਲ੍ਹਾ ਮੁਖਲਸ ਖਾਂ ਸੂਬੇ ਸਰਹੰਦ ਨੇ ਸਢੌਰੇ ਤੋਂ ਵੀਹ 
ਕੋਹ ਪਹਾੜ ਵਿੱਚ ਬਹੁਤ ਪੁਖਤਾ ਬਣਾ ਰੱਖਿਆ ਸੀ। ਸਰਹੰਦ ਮਾਰਨ ਤੋਂ ਪਿੱਛੋਂ ਓਸੇ ਸਮੇਂ 
ਬੰਦੇ ਨੇ ਬਨਵਾਉਣਾ ਅਰੰਭ ਦਿੱਤਾ। ਜਦ ਏਸ ਵਿੱਚ ਬੰਦੇ ਦੇ ਮੁਕਾਬਲੇ ਦਾ ਕੋਈ ਨਾ ਰਿਹਾ ਤਾਂ 
ਬਾਬੇ ਬਿਨੋਦ ਸਿੰਘ ਤੇ ਰਾਮ ਸਿੰਘ ਹਜ਼ੂਰੀ ਨੂੰ ੪੦੦੦ ਚਾਰ ਹਜ਼ਾਰ ਅਸਵਾਰ ਸਮੇਤ 
ਭਗਤੂ ਤੇ ਰਾਮ ਸਿੰਘ, ਤਿਲੋਕ ਸਿੰਘ ਫੂਲ ਕੇ, ਪ੍ਰੇਮ ਸਿੰਘ, ਧਰਮ ਸਿੰਘ ਭਾਈ ਰੂਪੇ ਕੇ; 
ਏਨ੍ਹਾਂ ਸਭਨਾਂ ਨੂੰ ਮੁਲਕ ਮਾਲਵਾ ਸਪੁਰਦ ਕਰ ਕੇ ਆਪ ਇਕੱਲਾ ਬੰਦਗ਼ੀ ਕਰਨ ਵਾਸਤੇ 
ਜੋਹੜਸਰ ਦੇ ਪਹਾੜਾਂ ਵਿੱਚ ਠੰਢੀ ਜਗ੍ਹਾ ਚਲਾ ਗਿਆ। 

੨੪. ਦਿੱਲੀ ਤੋਂ ਫੌਜ ਆਉਣੀ ਸਿੰਘਾਂ ਤੋਂ ਸਰਹੰਦ ਛੁਡਾਣੀ ਤੇ ਸਿੰਘਾਂ ਨੇ ਫੇਰ ਕਬਜ਼ਾ 
ਕਰਨਾ 

ਜਦ ਇਹ ਖ਼ਬਰ ਦਿੱਲੀ ਪਹੁੰਚੀ ਤਾਂ ਓਥੋਂ ਹਾਜੀ ਮੁਹੰਮਦ ਯਾਰ ਬੇਗ ਖ਼ਾਂ, ਸ਼ਾਹ ਅਨਾਯਤੁਲਾ, ਮੁਨੀਰ 
ਮੁਹੰਮਦ ਖ਼ਾਂ ਆਦਿਕ ਫੌਜਦਾਰਾਂ ਨੂੰ ੫੦੦੦ ਪੰਜ ਹਜ਼ਾਰ ਅਸਵਾਰ ਤੇ ਇਤਨੇ ਹੀ ਪਯਾਦਾ ਦੇ 
ਕੇ ਸਿੱਖਾਂ ਦੇ ਪਿੱਛੇ ਦਿੱਲੀ ਤੋਂ ਰਵਾਨਾ ਕੀਤਾ। ਤਿਰਾਵੜੀ ਪਾਸ ਬਾਬੇ ਬਿਨੋਦ ਸਿੰਘ ਨੇ 
ਮੁਕਾਬਲਾ ਤਾਂ ਕੀਤਾ ਪਰ ਓੜਕ ਹਾਰ ਖਾ ਕੇ ਸਰਹੰਦ ਵਿੱਚ ਸਿੰਘਾਂ ਨਾਲ ਆ ਮਿਲਿਆ। 
ਓਧਰ ਲਾਹੌਰ ਤੋਂ ਹੋਰ ਭੀ ਬਹੁਤ ਫੌਜ ਆ ਗਈ ਤੇ ਅਸੂ ਸੰ. ੧੭੬੫ ਬਿ. ਨੂੰ ਪਰਗਨੇ 
ਸਰਹੰਦ ਭਗਵੰਤ ਰਾਇ ਕਾਨੂੰਗੋ ਦੇ ਕਿਲ੍ਹੇ ਵਿੱਚ ਸਿੰਘਾਂ ਨੇ ਲੜਾਈ ਤਾਂ ਮਾਰੀ, ਪਰ ਸ਼ਕੱਸਤ 
ਖਾ ਕੇ ਕਿਲ੍ਹੇ ਲੋਹਗੜ੍ਹ ਦੀ ਤਰਫ ਚਲੇ ਗਏ। ਦੂਜੀ ਲੜਾਈ ਕਸਬੇ ਖਰੜ ਦੇ ਪਾਸ ਹੋਈ। ਫੇਰ 
ਭੀ ਖਾਲਸਾ ਹੀ ਹਰਨ ਹੋਇਆ। ਤਕੀ ਮੁਹੰਮਦ ਖ਼ਾਂ ਤੇ ਮੁਹੰਮਦ ਜਾਨ ਖ਼ਾਂ ਕਸੂਰੀ ਪਠਾਣਾਂ ਨੇ 
ਬੜੈਲ ਪਿੰਡ ਪਾਸ ਜਦ ਫੇਰ ਸਿੰਘ ਜਾ ਘੇਰੇ, ਜੰਗ ਹੋਣ ਲੱਗਾ ਤਦੋਂ ਹੀ ਕੁਦਰਤ ਨਾਲ ਪਹਾੜਾਂ 
ਵਿੱਚੋਂ ਬਾਬਾ ਬੰਦਾ ਆ ਗਿਆ ਫੇਰ ਤਾਂ ਇੱਕ ਇੱਕ ਸਿੰਘ ਦਸਾਂ ਦਸਾਂ ਜੇਹਾ ਹੋ ਗਿਆ, ਤੁਰਕਾਂ 
ਨੂੰ ਚਿੰਤਾ ਬਯਾਪ ਗਈ, ਕਿਉਂਕਿ ਉਨ੍ਹਾਂ ਨੂੰ ਏਹੋ ਨਿਸ਼ਚੇ ਹੋ ਰਿਹਾ ਸੀ ਕਿ ਬੰਦਾ ਅਜ਼ਮਤੀ ਹੈ, 
ਜਿਸ ਨੇ ਪੀਰ ਫ਼ਕੀਰ ਦੀ ਕਬਰ ਜਲਾਏ ਬਿਨਾਂ ਨਹੀਂ ਛੱਡੀ, ਓਹ ਸਾਨੂੰ ਕਦ ਛੱਡੇਗਾ? 

ਕੋਈ ਕਹਿੰਦਾ ਸੀ ਏਸ ਦੇ ਪਾਸ (ਮਹਾਂਬੀਰ) ਮੁਵੱਕਲ ਹਨ, ਜਿਸ ਨੂੰ ਚਾਹੁੰਦਾ ਹੈ, ਉਨ੍ਹਾਂ ਤੋਂ ਮਰਵਾਇ 
ਦਿੰਦਾ ਹੈ। ਏਹੋ ਜੇਹੇ ਖਯਾਲ ਮੁਸਲਮਾਨਾਂ ਦੇ ਦਿਲ ਵਿੱਚ ਬੈਠ ਰਹੇ ਸਨ। ਏਸੇ ਕਾਰਨ ਡਰ 
ਡਰ ਕੇ ਆਪੇ ਭੱਜ ਨਿੱਕਲਦੇ ਸਨ। ਬੁੜੈਲ ਦੇ ਜੰਗ ਵਿੱਚ ਤਾਂ ਤੁਰਕ ਐਸੇ ਪਾਣੀ ਹੋਏ ਜੋ ਥੋੜ੍ਹੀ 
ਜੇਹੀ ਲੜਾਈ ਕਰ ਕੇ ਦੌੜ ਗਏ। ਦਸ ਕੋਸ ਤਕ ਸਿੰਘਾਂ ਨੇ ਪਿੱਛਾ ਕੀਤਾ, ਬੇਸ਼ੁਮਾਰ ਤਲਵਾਰ 
ਦੇ ਘਾਟ ਉਤਾਰੇ ਗਏ। ਤਕੀ ਮੁਹੰਮਦ ਖਾਂ, ਮੁਨੀਰ ਮੁਹੰਮਦ ਖਾਂ, ਅਨਾਯਤੁਲਾ ਆਦਿਕ ਬਹੁਤ 
ਸਰਦਾਰ ਮਾਰੇ ਗਏ। ਬਾਬੇ ਬੰਦੇ ਨੇ ਫੇਰ ਸਰਹੰਦ ਦੇ ਇਲਾਕੇ ਪਰ ਸਿੰਘਾਂ ਦਾ ਦਖ਼ਲ ਕਰਾ 
ਦਿੱਤਾ। 

੨੫. ਲਸ਼ਕਰ ਦੀ ਵੰਡ ਤੇ ਮੁਰਿੰਡਾ ਮਾਰਨਾ 

ਵੈਸਾਖ ਸੰ. ੧੭੬੬ ਬਿ. ਵਿੱਚ ਬੰਦੇ ਬਹਾਦਰ ਨੇ ਆਪਣੇ ਲਸ਼ਕਰ ਦੇ ਚਾਰ ਹਿੱਸੇ ਕੀਤੇ ਅਤੇ ਇੱਕ ਨੂੰ 
ਚੌਥਾ ਬੜੇ ਬੜੇ ਮਸ਼ਹੂਰ ਬਹਾਦਰਾਂ ਦਾ ਝੁੰਡ ਆਪਣੇ ਪਾਸ ਰੱਖਿਆ। ਸਰਹੰਦ ਤੋਂ ਕੂਚ ਕਰ ਕੇ 
ਪਹਿਲੇ ਕਸਬੇ ਮੋਰੰਡੇ ਬਾਗ਼ਾਂ ਵਾਲੇ ਦੇ ਰੰਘੜਾਂ ਨੂੰ (ਜਿਨ੍ਹਾਂ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਦੋ 
ਪੁੱਤ ਵੱਡੀ ਮਾਈ ਸਮੇਤ ਖੇੜੀ ਪਿੰਡ ਤੋਂ ਫੜ ਕੇ ਸਰਹੰਦ ਲੈ ਜਾ ਕਰ ਕਤਲ ਕਰਾ ਕੇ ਇਨਾਮ 
ਪਾਏ ਸਨ) ਜਾ ਘੇਰਿਆ। ਓਹ ਆਖਿਆ ਕਰਦੇ ਸਨ ਕਿ ਸਿੱਖੋ ! ਜਦੋਂ ਤੱਕ ਅਸੀਂ ਤੁਹਾਡੇ 
ਵਾਲਾਂ ਦੇ ਰੱਸੇ ਬਣਾ ਕੇ ਘੋੜਿਆਂ ਨੂੰ ਨਹੀਂ ਬੰਨ੍ਹਦੇ, ਤਦੋਂ ਤੱਕ ਸਾਨੂੰ ਖਾਣਾ ਖਾਣਾ ਹਰਾਮ ਹੈ। 
ਓਹੋ ਬੋਲ ਕੁਬੋਲ ਤੇ ਜ਼ੁਲਮ ਕਰਨ ਦੇ ਬਦਲੇ ਬੰਦੇ ਨੇ ਜਾ ਕੱਢੇ। ਲੁੱਟ ਮਾਰ ਕਰ ਬਰਬਾਦ ਕਰ 
ਦਿੱਤੇ। ਆਪੇ ਹਰਾਮ ਖਾਣ ਬਗੈਰ ਮਰ ਗਏ। 

ਆਪਣੀ ਤਵਾਰੀਖ ਦੇ ੧੦੯ ਸਫੇ ਪਰ ਖਾਫੀ ਖ਼ਾਂ ਲਿਖਦਾ ਹੈ ਕਿ ਜਦ ਬੰਦਾ ਮੁਸਲਮਾਨਾਂ ਦੇ ਪਿੰਡ ਨੂੰ 
ਲੁੱਟਦਾ ਮਾਰਦਾ ਹੋਇਆ ਸਹਾਰਨਪੁਰ ਦੀ ਤਰਫ ਝੁਕਿਆ, ਤਾਂ ਓਥੇ ਭੀ ਸਰਹੰਦ ਵਾਂਗੂੰ 
ਨਜਾਮਤ ਸਰਕਾਰ ਸੀ, ਜਿਸ ਦੇ ਤਾਬੇ ੨੮ ਪਰਗਣੇ ਨਨੌਤਾ, ਦੇਬਨ, ਰਾਮਪੁਰ, ਥੱਲ ਭੁਵਨ, 
ਵਗੈਰੇ ਸਨ। ਪਰਗਣਾ ਜਲਾਲਾਬਾਦ ਹਜਾਰ ਖਾਂ ਨੇ ਜਲਾਲਾਬਾਦੀਏ ਮਨਿਹਾਰ ਰਾਜਪੂਤ ਨੂੰ ਜੋ 
ਬਹੁਤੇ ਆਕੜ ਕੰਨੇ ਮਸਾਂ ਮਸਾਂ ਸਿੱਧੇ ਕਰ ਕੇ ਮੀਰ ਸ਼ਿਕਾਰ ਖਾਂ ਥਨਾ ਭਵਨ ਵਾਲੇ ਦੇ ਕਬਜ਼ੇ 
ਕਰਾਇਆ ਸੀ, ਕਿਉਂਕਿ ਓਸ ਨੂੰ ਨੁਰੰਗੇ ਵੱਲੋਂ ਜਾਗੀਰ ਮਿਲਿਆ ਸੀ। ਮੀਰ ਸ਼ਿਕਾਰ ਖ਼ਾਂ ਦੇ 
ਮਰੇ ਤੋਂ ਓਸ ਦੇ ਬੇਟੇ ਜਲਾਲ ਖ਼ਾਂ ਨੇ ਦਗ਼ੇ ਨਾਲ ਖੇੜੇ ਮਨਿਹਾਲ ਦੇ ਰਾਜਪੂਤ ਭੀਖਨ ਸਿੰਘ 
ਆਦਿਕ ਬਹੁਤੇ ਸੂਰਬੀਰ ਕਤਲ ਕਰ ਕੱਢੇ ਅਤੇ ਲੁਹਾਰੀ ਪਿੰਡ ਵਸਾ ਲੀਤਾ। ਤਦੋਂ 
ਜਲਾਲਾਬਾਦ ਲੁਹਾਰੀ ਉੱਘੇ ਹੋ ਗਏ। ਏਥੋਂ ਸੂਬੇ ਹਜ਼ਾਰ ਖ਼ਾਂ ਨੇ ਆਪਣੇ ਪਰਗਣਿਆਂ ਦੇ 
ਮੁਸਲਮਾਨਾਂ ਨੂੰ ਬੁਲਾ ਕੇ ਬੰਦਾ ਬਹਾਦਰ ਦੇ ਜ਼ੁਲਮ ਕਰ ਐਸਾ ਜੋਸ਼ ਦਿਵਾਇਆ ਕਿ ਇੱਕ ਲੱਖ 
ਆਦਮੀ ਦੇ ਲਗਭਗ ਮੁਸਲਮਾਨ ਕੱਠਾ ਹੋ ਗਿਆ ਤੇ ਹੋਰ ਬੇਸ਼ੁਮਾਰ ਮੁਸਲਮਾਨ ਓਸ ਦੇਸ ਦੇ 
'ਕੱਠੇ ਹੋਏ, ਪਰ ਜਦ ਏਧਰੋਂ ਬਾਬੇ ਬੰਦੇ ਦਾ ਲਸ਼ਕਰ ਹੜ੍ਹ ਦੇ ਜਲ ਦੀ ਤਰ੍ਹਾਂ ਲੁੱਟਦਾ ਮਾਰਦਾ 
ਬਰਬਾਦ ਕਰਦਾ ਹੋਇਆ ਸਹਾਰਨਪੁਰ ਪਹੁੰਚਿਆ, ਤਦ ਅਲੀ ਮੁਹੰਮਦ ਖਾਂ ਬਿਨਾ ਹੀ ਜੰਗ 
ਕੀਤੇ ਡਰ ਕਰ ਸੰਬੰਧੀਆਂ ਸਮੇਤ ਰਾਤ ਨੂੰ ਦਿੱਲੀ ਦੀ ਤਰਫ ਨੱਠ ਗਿਆ। ਬਾਕੀ ਹਜਾਰ ਖ਼ਾਂ 
ਪਾਸ ਮੁਸਲਮਾਨ ਜੋ ਗਾਨੇ ਬੰਨ੍ਹ ਬੰਨ੍ਹ ਆਏ ਸਨ ਉਨ੍ਹਾਂ ਨੂੰ ਨਵਾਬ ਹਸ਼ਮਤ ਖਾਂ ਤੇ ਮੌਲਵੀ 
ਜਮਾਨ ਦੀਨ ਖਾਂ ਆਦਿਕ ਰਈਸਾਂ ਨੇ ਦਿਲਾਸੇ ਦੇ ਦੇ ਦੀਨ ਮਜ਼ਹਬ ਦਾ ਜੰਗ ਸ਼ੁਰੂ ਕਰਾ ਦਿੱਤਾ। 
ਮੁਸਲਮਾਨ ਅਲੀ ਅਲੀ ਬੋਲ ਕੇ ਸ਼ਹਿਰੋਂ ਨਿੱਕਲ ਤਿੰਨ ਦਿਨ ਬੜੀ ਅੰਧਾ ਧੁੰਧ ਦੀ ਲੜਾਈ 
ਕਰਦੇ ਰਹੇ। ਲੋਥਾਂ ਦੇ ਢੇਰ ਲੱਗ ਗਏ, ਲਹੂ ਦੇ ਨਾਲੇ ਵਗ ਤੁਰੇ। ਓੜਕ ੧੪ ਸ਼ਿਵਾਲ ਸੰ. 
੧੧੨੨ ਹਿਜ਼ਰੀ ਤੇ ਸੰ. ੧੭੬੬ ਬਿ. ਨੂੰ ਸਿੰਘ ਹੱਲਾ ਕਰ ਕੇ ਸ਼ਹਿਰ ਵਿੱਚ ਜਾ ਵੜੇ ਤੇ ਹੋਰ 
ਭੀ ਲੁਟੇਰੀ ਖਲਕਤ ਬਹੁਤ ਆ ਗਈ। ਇੱਕ ਨੇ ਦੂਸਰੇ ਨੂੰ ਲੁੱਟਿਆ। ਸ਼ਹਿਰ ਵੈਰਾਨ ਹੋ 
ਸੁੱਟਿਆ। ਜਿਸ ਨੇ ਹੱਥ ਉਠਾਇਆ ਓਹੋ ਪਾਰ ਬੁਲਾਇਆ। ਹੋਰ ਭੀ ਸੈਂਕੜੇ ਮੁਸਲਮਾਨ 
ਲੋਗ ਹਿੰਦੂਆਂ ਦਾ ਬੁਰਾ ਹਾਲ ਕਰਦੇ ਰਹੇ ਸਨ, ਓਹੋ ਸ੍ਰਾਦ ਮੁਸਲਮਾਨਾਂ ਨੂੰ ਚੱਖਣਾ ਪਿਆ। 
ਸੱਚ ਹੈ: 

ਅਹਿ ਕਰੁ ਕਰੇ ਸੁ ਅਹਿ ਕਰੁ ਪਾਏ ਕੋਈ ਨ ਪਕੜੀਐ ਕਿਸੈ ਥਾਇ ॥੩॥ 


ਆਦਿਕ ਰਈਸਾਂ ਨੂੰ ਲਿਖ ਭੇਜਿਆ ਕਿ ਤੁਸੀਂ ਭੀ ਲੜਾਈ ਵਾਸਤੇ ਤਿਆਰ ਹੋ ਜਾਓ। ਦੋ 

ਮਹੀਨੇ ਨੂੰ ਤੁਹਾਡੀ ਵੱਲ ਆਵਾਂਗੇ। ਜਦਪਿ ਏਸ ਇਸ਼ਤਿਹਾਰ ਨੂੰ ਸੁਣ ਕੇ ਲੋਗਾਂ ਨੇ ਤਕੜਾਈ 
ਕੀਤੀ। ਪਰ ਜਦ ਖਾਲਸਾ ਜੀ ਦਾ ਦਲ ਓਸ ਦੇਸ ਦੇ ਨਵਾਬਾਂ ਨੂੰ ਲੁੱਟਦਾ ਮਾਰਦਾ ਹੋਇਆ 
ਹਰਿਦਵਾਰ ਇਸ਼ਨਾਨ ਕਰ ਕੇ ਨਜੀਬਾਬਾਦ ਪਹੁੰਚਿਆ ਤਾਂ ਓਥੋਂ ਦੇ ਨਵਾਬ ਦੂਦੇ ਖਾਂ ਨੇ ਨਜ਼ਰਾਂ 
ਦੇ ਕੇ ਆਪਣਾ ਸ਼ਹਿਰ ਲੁੱਟਣ ਥੀਂ ਬਚਾ ਲੀਤਾ। ਖਾਫੀ ਖ਼ਾਂ ਲਿਖਦਾ ਹੈ ਕਿ ਹਰ ਰੋਜ਼ ਪੰਜਾਹ 
ਸੱਠ ਮੁਸਲਮਾਨਾਂ ਦੇ ਮਾਰੇ ਬਿਨਾਂ ਬੰਦਾ ਅੰਨ ਜਲ ਨਹੀਂ ਕਰਦਾ ਸੀ। ਏਸੇ ਕਰ ਕੇ ਓਸ ਤੋਂ 
ਡਰਦੇ ਮੁਹੰਮਦੀ ਥਰ ਥਰ ਪਏ ਕੰਬਦੇ ਸਨ। ਏਸ ਦੇਸ਼ ਨੂੰ ਲੁੱਟ ਪੁੱਟ ਕੇ ਕੱਤਕ ਮਹੀਨੇ 
ਜਲਾਲਾਬਾਦ ਜਾ ਘੇਰਿਆ। ਜਲਾਲਾਬਾਦੀਏ ਨੇ ਭੀ ਰੁਹੇਲੇ, ਪਠਾਣ ਬਹੁਤ ਕੱਠੇ ਕਰ ਰੱਖੇ 
ਸਨ। ਓਹ ਦੋ ਮਹੀਨੇ ਜਾਨਾਂ ਤੋੜ ਤੋੜ ਕੇ ਲੜਦੇ ਰਹੇ। ਦੋਹਾਂ ਪਾਸਿਆਂ ਦੇ ਬਹੁਤ ਆਦਮੀ 
ਮਾਰੇ ਗਏ। ਕਈ ਵਾਰੀ ਇਹ ਜਿੱਤੇ, ਕਈ ਵਾਰੀ ਓਹ। ਇੱਕ ਵਾਰੀ ਸਿੱਖ ਦੁਸ਼ਮਣ ਦਾ ਜ਼ੋਰ 
ਦੇਖ ਕੇ ਦੌੜਨ ਲੱਗੇ ਤਾਂ ਦੇਬਣ ਪਾਸੋਂ ਬੰਦਾ ਬਹਾਦਰ ਫੇਰ ਮੋੜ ਕੇ ਲੈ ਗਿਆ ਤੇ ਮੁਲਕ ਮਾਲਵੇ 
ਮਾਝੇ ਦੇ ਹੋਰ ਸਿੰਘ ਬਹੁਤ ਬੁਲਾ ਲਏ। ਫੇਰ ਤਾਂ ਬੰਦੇ ਬਹਾਦਰ ਦੇ ਲਲਕਾਰੇ ਹੋਏ ਸਿੱਖ ਭੁੱਖੇ 
ਬਾਜਾਂ ਦੀ ਤਰ੍ਹਾਂ ਟੁੱਟ ਕੇ ਜਾ ਪਏ। ਬੜੀ ਭਾਰੀ ਲੜਾਈ ਹੋਈ। ਆਖ਼ਰ ਪੌੜੀਆਂ ਲਾ ਕੇ ਕਿਲ੍ਹੇ 
ਉੱਪਰ ਚੜ੍ਹ ਗਏ। ਓਹੋ ਕੁਸ਼ਾਲਚੰਦ ਲਿਖਦਾ ਹੈ ਕਿ ਸਿੰਘ ਜਾਨ ਪਿਆਰੀ ਨਹੀਂ ਕਰਦੇ ਸਨ, 
ਫਤੇ ਪਿਆਰੀ ਸਮਝਦੇ ਸਨ। ਬੇਸ਼ੁਮਾਰ ਸਿੱਖਾਂ ਨੂੰ ਰੁਹੇਲਿਆਂ ਨੇ ਸੀੜੀਆਂ ਉੱਤੋਂ ਮਾਰ ਮਾਰ 
ਗਿਰਾਇਆ। ਪਰ ਇੱਕ ਡਿਗਦਾ ਸੀ, ਤਾਂ ਦੋ ਹੋਰ ਉਸੇ ਡੰਡੇ ਉੱਤੇ ਜਾ ਖੜੇ ਹੁੰਦੇ। ਆਖ਼ਰ 
ਬਸੰਤ ਪੰਚਮੀ ਦੇ ਦਿਨ ਸਿੰਘਾਂ ਨੇ ਕਿਲ੍ਹੇ ਵਿੱਚ ਧਸ ਕੇ ਐਸੀ ਸ਼ਮਸ਼ੇਰ ਚਲਾਈ ਜੋ ਰੁਹੇਲੇ ਤੋਬਾ 
ਤੋਬਾ ਕਰ ਉੱਠੇ। ਬਹੁਤ ਤਾਂ ਮਾਰੇ ਗਏ ਬਾਕੀ ਨਵਾਬ ਜਲਾਲਦੀਨ ਖ਼ਾਂ ਸਮੇਤ ਬੜੀ ਮੁਸ਼ਕਲ 
ਨਾਲ ਦੌੜ ਕੇ ਦੂਸਰੇ ਕਿਲ੍ਹੇ ਵਿੱਚ ਜੋ ਉੱਥੋਂ ਚਾਰ ਕੋਹ ਪਰ ਸੀ, ਜਾ ਵੜੇ। ਹਾਥੀ, ਘੋੜੇ 
ਹਥਯਾਰ, ਖ਼ਜ਼ਾਨੇ, ਤੋਪਾਂ ਜੰਬੂਰੇ ਸਭ ਸਿੰਘਾਂ ਦੇ ਹੱਥ ਆਏ। ਸਿੰਘ ਜਲਾਲਾਬਾਦ ਦੀ ਲੁੱਟ ਦਾ 
ਸਮਾਨ ਲੈ ਕੇ ਕਿਲ੍ਹੇ ਲੋਹਗੜ੍ਹ ਵਿੱਚ ਚਲੇ ਆਏ। ਓਥੋਂ ਹੀ ਬਹੁਤ ਸਿੰਘ ਬੰਦੇ ਦੀ ਆਗਿਆ ਲੈ 
ਕੇ ਮਾਲ ਦੌਲਤ ਦੇ ਘੋੜੇ ਲੱਦੇ ਹੋਏ ਝੁੰਡ ਝੁੰਡ ਮਿਲ ਕੇ ਆਪਣੇ ਆਪਣੇ ਘਰਾਂ ਨੂੰ ਚਲੇ ਗਏ ਤੇ 
ਬਾਬਾ ਬੰਦਾ ਭੀ ਇੱਕ ਹਜ਼ਾਰ ਸਿੰਘਾਂ ਨੂੰ ਕਿਲ੍ਹੇ ਵਿੱਚ ਛੱਡ ਕੇ ਪਹਾੜੀਂ ਜਾ ਵੜਿਆ। ਏਸ ਹਲੇ 
ਵਿੱਚ ੧੦ ਹਜ਼ਾਰ ਨਵੀਨ ਸਿੰਘ ਥਾਨੇ ਭਵਨ ਦੇ ਪ੍ਰਗਣੇ ਦਾ ਸਜਯਾ ਸੀ। ਜਿਨ੍ਹਾਂ ਵਿੱਚ 
ਉਨਾਰਸਾ ਨਗਰ ਦੇ ਰਾਜਪੂਤ ਤਾਂ ਕੰਢੇ ਰਾੜ ਸਿੰਘ ਸਜ ਗਏ ਸਨ। ਭਾਵੇਂ ਸਿੱਖ ਤਾਂ ਪਹਿਲੇ 
ਭੀ ਸਨ, ਪਰ ਸਿੰਘਾਂ ਦੀਆਂ ਜਿੱਤਾਂ ਨੇ ਉਨ੍ਹਾਂ ਦੇ ਉਤਸ਼ਾਹ ਬਹੁਤ ਬੁਲੰਦ ਕਰ ਦਿੱਤੇ ਸਨ। 
ਜਲਾਲ ਖ਼ਾਂ ਨੇ ਏਹ ਗੱਲ ਸੁਣ ਕੇ ਐਸਾ ਕ੍ਰੋਧ ਵਧਾਇਆ ਕਿ ਉਨਾਰਸਾ ਦੇ ਸਾਰੇ ਰਾਜਪੂਤ ਫੜ 
ਮੰਗਾਏ। ਉਨਾਂ ਵਿੱਚ ਇੱਕ ਕਪੂਰ ਸਿੰਘ ਪੜ੍ਹਿਆ ਹੋਇਆ ਸੀ। ਓਸ ਨੇ ਬੰਦੇ ਪਾਸ ਸਾਰਾ 
ਹਾਲ ਲਿਖ ਕੇ ਭੇਜ ਦਿੱਤਾ। ਏਹ ਖ਼ਬਰ ਸੁਣਦੇ ਹੀ ਭਾਵੇਂ ਪਹਿਲੇ ਮੈਣਦਾਬ ਤੇ ਦੁਆਬਾ ਮਾਰਨਾ 
ਬੰਦੇ ਨੇ ਮਥ ਛੱਡਿਆ ਸੀ, ਪਰ ਉਨ੍ਹਾਂ ਸਿੰਘਾਂ ਦੇ ਪ੍ਰੇਰੇ ਹੋਏ ਨੇ ਪੰਜ ਕੁ ਹਜ਼ਾਰ ਸਿੰਘ ਤੇ ਦੋ 
ਤੋਪਾਂ ਨਾਲ ਲੈ ਕੇ ਓਧਰ ਨੂੰ ਕੂਚ ਕਰ ਕੇ ਸਹਾਰਨਪੁਰ ਦੇ ਨਾਜ਼ਮ ਸੱਯਦ ਅਲੀ ਮੁਹੰਮਦ ਖ਼ਾਂ 
ਨੂੰ ਜੋ ਹਜਾਰ ਖ਼ਾਂ ਮਕੇ ਤੋਂ ਸੂਬਾ ਹੋਇਆ ਸੀ, ਲਿਖ ਭੇਜਿਆ ਕਿ ਤਕੜਾ ਹੋ ਖਾਲਸਾਈ ਦਲ 
ਆਇਆ। ਤਾਬੇਦਾਰੀ ਮੰਨ ਯਾ ਲੜ। ਓਹਨੂੰ ਤਾਂ ਏਸ ਖ਼ਬਰ ਨੇ ਮੰਜੇ ਪਾ ਦਿੱਤਾ, ਜਦ ਸਿੰਘਾਂ 
ਦਾ ਦਲ ਜਮਨਾ ਦਾ ਰਾਜ ਘਾਟ ਲੰਘਿਆ। ਓਸਦੀਆਂ ਤਾਂ ਸਤੇ ਸੁਧਾਂ “ਧੀਰਜ, ਬੁਧਿ, 
ਬਵੇਕ, ਬਲ, ਗਤਿਮਤਿ, ਔਸਤ, ਬਾਤ, ਬਿਪਤ ਪਰੀ ਤੇ ਰੀ ਸਖੀ ਭੂਲ ਜਾਤ ਸੁਧ ਸਾਤ” 
ਭੁੱਲ ਗਈਆਂ। ਫੇਰ ਤਾਂ ਰਹੀ ਸਹੀ ਆਸ ਵੀ ਓਸ ਦੀ ਟੋਟੇ ਹੋ ਗਈ, ਭੱਜਣ ਨੂੰ ਤਿਆਰ ਹੋ 
ਬੈਠਾ। ਸ਼ਹਿਰ ਦੇ ਰਈਸ ਚੌਧਰੀ ਬਹੁਤ ਧੀਰਜ ਦੇ ਰਹੇ, ਪਰ ਕਿੱਥੋਂ ਦਿਲ ਟਿਕੇ? ਏਹੋ ਕਹੇ 
ਬੰਦੇ ਦੇ ਮੁਵੱਕਲ ਮੈਨੂੰ ਨਹੀਂ ਛੱਡਣਗੇ। ਆਖ਼ਰ ਆਪਣੇ ਟੱਬਰ ਕਬੀਲੇ ਨੂੰ ਲੈ ਕੇ ਰਾਤੋ ਰਾਤ 
ਦਿੱਲੀ ਵੰਨੀ ਦੌੜ ਗਿਆ। ਫੇਰ ਤਾਂ ਸਿੰਘਾਂ ਨੇ ਬਿਨਾ ਗੋਲੀ ਦਾਗ਼ੇ ਸਹਾਰਨਪੁਰ ਸ਼ਹਿਰ 
ਨਿਖਸਮਾਂ ਪਿਆ ਜਾ ਮੱਲਿਆ। ਸ਼ਹਿਰ ਵਾਲਿਆਂ ਨੇ ਟਾਕਰਾ ਕੀਤਾ, ਪਰ ਕੁਛ ਪੇਸ਼ ਨਾ 

ਗਈ। ਸਿੱਖਾਂ ਤੇ ਲੁਟੇਰੇ ਲੋਗਾਂ ਨੇ ਸਾਰਾ ਸ਼ਹਿਰ ਲੁੱਟ ਕੇ ਕਈ ਜਗ੍ਹਾ ਅੱਗ ਭੀ ਲਾ ਦਿੱਤੀ। 
ਓਸ ਗੱਭੇ ਬਾਢ ਵਿੱਚ ਹਜ਼ਾਰਾਂ ਆਦਮੀ ਮਾਰੇ ਗਏ ਅਤੇ ਭਾਜੜ ਪੈ ਗਈ। 

ਏਹ ਸ਼ਹਿਰ ਭਾਵੇਂ ਆਲਮਾਂ ਫਾਜ਼ਲਾਂ ਤੇ ਹੁਨਰਾਂ ਦਾ ਘਰ ਸੀ ਪਰ ਕਿਸੇ ਦੀ ਪੇਸ਼ ਨਾ ਗਈ। ਸਰਹੰਦ 
ਜੈਸੀ ਦੁਰਦਸ਼ਾ ਕਰ ਕੇ ਸਿੰਘੀ ਦਲ ਨੇ ਬਾਹਰ ਜਾ ਡੇਰਾ ਲਾਇਆ। ਖ਼ਬਰ ਲੱਗੀ ਕਿ ਬੇਹੁਟੇ 
ਪਿੰਡ ਦੇ ਪੀਰਜ਼ਾਦੇ ਜਿਕੂੰ ਪੀਰੀ ਮੁਰੀਦੀ ਦੇ ਕਾਰਨ ਉੱਘੇ ਹਨ, ਓਦੋਂ ਦੂਣੇ ਗਊਬਧ ਕਰਨ ਤੇ 
ਜ਼ਨਾਹੀ ਵਿੱਚ ਭੀ ਮਸ਼ਹੂਰ ਧਨੀ ਜਾਗੀਰਦਾਰ ਹਨ। ਬੰਦੇ ਨੇ ਓਸੇ ਘੜੀ ਇੱਕ ਦਸਤਾ ਫੌਜ 
ਸਿੱਖਾਂ ਦਾ ਭੇਜ ਦਿੱਤਾ। ਏਨ੍ਹਾਂ ਨੇ ਹੱਲਾ ਕਰ ਕੇ ਉਨ੍ਹਾਂ ਦੀ ਹਵੇਲੀ ਖੁੱਲ੍ਹੇ ਦਰਵਾਜ਼ੇ ਜਾ ਰੋਕੀ। 
ਲੋਕੀਂ ਜੋ ਅੱਕੀ ਹੋਈ ਸੀ, ਹਕੀ ਬੱਕੀ ਰਹਿ ਗਈ। ਜੇਹੜੇ ਲੋਕ ਉਨ੍ਹਾਂ ਤੋਂ ਸਤੇ ਹੋਏ ਸਨ, 
ਅੱਖ ਬਚਾ ਕੇ ਸਾਰਾ ਭੇਤ ਸਿੰਘਾਂ ਨੂੰ ਦੱਸ ਗਏ। ਫੇਰ ਤਾਂ ਸਿੰਘਾਂ ਨੇ ਹੱਥੋਂ ਹੱਥੀ ਮਰਦ ਸਭ ਫੜ 
ਲੀਤੇ। ਸਰਦਾਰ ਤਖ਼ਤਾ ਸਿੰਘ ਕੈਥੋ ਵਾਲੀਏ ਦੁਲਟ ਜ਼ਿਮੀਂਦਾਰਾਂ ਨੇ ਉਨ੍ਹਾਂ ਦੇ ਦੋਸ਼ੀਆਂ ਦੇ ਦੋਸ਼ਾਂ 
ਤੇ ਵਿਚਾਰ ਕਰਨੀ ਸ਼ੁਰੂ ਕੀਤੀ। ਫੇਰ ਤਾਂ ਪਰਗਣੇ ਦੇ ਲੋਗਾਂ ਨੇ ਆ ਕੇ ਜਦ ਉਨ੍ਹਾਂ ਦੇ ਭਾਰੇ 
ਭਾਰੇ ਕਾਰੇ ਕੀਤੇ ਹੋਏ ਸਿੰਘਾਂ ਨੂੰ ਸੁਣਾਏ, ਤਾਂ ਸਿੰਘਾਂ ਦੇ ਨੇਤ੍ਹਾਂ ਤੋਂ ਖ਼ੂਨ ਟਪਕ ਆਏ। ਅਤੀ 
ਘੋਰ ਜ਼ੁਲਮ ਉਨ੍ਹਾਂ ਦੇ ਸਾਬਤ ਕਰ ਕਰ ਐਸੀ ਸਜ਼ਾ ਦਿੱਤੀ ਜੋ ਫੇਰ ਕੋਈ ਐਸਾ ਕੰਮ ਨਾ ਕਰੇ। 
ਜਿੰਨੇ ਕਿਸੇ ਨੇ ਮਹਾਂ ਉਪਦੁਵ ਕੀਤੇ ਸਨ, ਓਹਨਾਂ ਦੇ ਪਾਪਾਂ ਅਨੁਸਾਰ ਦੰਡ ਦਿੱਤਾ ਜਾਣ 
ਲੱਗਾ। ਕੋਈ ਕੁੱਤਿਆਂ ਤੋਂ ਪੜਵਾਏ, ਕੋਈ ਕੋੜਿਆਂ ਨਾਲ ਮਰਵਾਏ, ਬਾਕੀ ਤਲਵਾਰ ਦੀ ਧਾਰ 
ਅੱਗੇ ਬਹਾ ਛੱਡੇ। ਕਈ ਮੁਸਲਮਾਨ ਤੀਵੀਆਂ ਨੇ ਸਿੰਘਾਂ ਨਾਲ ਅਨੰਦ ਪੜ੍ਹਾਣ ਦੀ ਇੱਛਾ ਪ੍ਰਗਟ 
ਕੀਤੀ। ਖ਼ਾਲਸੇ ਨੇ ਅੰਮ੍ਰਿਤ ਛਕਾ ਸਿੰਘਣੀਆਂ ਸਜਾ ਸਜਾ ਅਨੰਦ ਪੜ੍ਹਾ ਲੀਤੇ। 

੨੬. ਜਲਾਲ ਖਾਂ ਬੰਦੇ ਦਾ ਸੰਬਾਦ ਤੇ ਅੰਬੇਟੇ ਤੇ ਨਨੌਤੇ ਨੂੰ ਮਾਰਨਾ 

ਹੁਣ ਬੰਦੇ ਨੇ ਜਲਾਲ ਖਾਂ ਨੂੰ ਲਿਖਿਆ ਕਿ ਤੁਸੀਂ ਉਨਾਰਸੇ ਵਾਲਿਆਂ ਸਿੱਖਾਂ ਨੂੰ ਛੱਡ ਦੇਓ, ਨਹੀਂ ਤਾਂ 
ਜੰਗ ਮੰਨੋ। ਓਸ ਦੇ ਪਾਸ ਬਹੁਤ ਸਾਰੇ ਪਠਾਣ ਖੈਬਰੀ ਸਨ। ਉਨ੍ਹਾਂ ਦੇ ਗੁਮਾਨ ਵਿੱਚ ਆ ਕੇ 
ਜਵਾਬ ਦਿੱਤਾ, “ਤੂੰ ਫ਼ਕੀਰ ਗਾਂਢਵੀਂ ਧਾੜ ਦੇ ਭਰੋਸੇ ਮੈਨੂੰ ਕੀ ਸਮਝਦਾ ਹੈਂ? ਮੈਂ ਕੋਈ 
ਸਢੌਰੇ, ਸਰਹੰਦ, ਸਹਾਰਨ ਦੇ ਹਾਕਮਾਂ ਜੈਸਾ ਨਹੀਂ, ਜੋ ਧਮਕੀ ਸੁਣਦੇ ਹੀ ਪ੍ਰਾਣ ਢਿੱਲੇ ਛੱਡ ਕੇ 
ਮੁਰਦੇ ਹੋ ਜਾਣਗੇ। ਮੈਂ ਓਹ ਬਹਾਦਰ ਹਾਂ ਜਿਸ ਨੇ ਔਰੰਗਜ਼ੇਬ ਜੇਹੇ ਹਾਕਮਾਂ ਦੇ ਰੋਬਰੋ ਅਨੇਕ 
ਜੰਗ ਜਿਤ ਕੇ ਨਜਾਮ ਤਾਨੇਸ਼ਾਹ ਹੈਦਰਾਬਾਦ ਅਤੇ ਹੁਸੰਗਾ ਬਾਦੀਏ ਤੇ ਸਤਾਰੇ ਦੇ ਮੁਹਿਟੇ ਫਤੇ 
ਕੀਤੇ ਹਨ। ਤੂੰ ਨਿਸ਼ੰਗ ਚਲਾ ਆ ਆਪਣੀ ਹੌਸ ਪੂਰੀ ਕਰ ਲੈ।” 

ਅਜੇ ਏਹ ਜੁਆਬ ਲੈ ਕੇ ਬੰਦੇ ਪਾਸ ਆਦਮੀ ਪੁਜਿਆ ਹੀ ਨਹੀਂ ਸੀ। ਸਿੰਘ ਪਹਿਲੇ ਹੀ ਓਧਰ ਨੂੰ 
ਸਿਰਕਦੇ ਜਾ ਰਹੇ ਸਨ। ਜਲਾਲ ਖਾਂ ਦਾ ਜਵਾਬ ਸੁਣ ਕੇ ਬੰਦਾ ਭੀ ਅੱਗ ਭਬੂਲਾ ਹੋ ਗਿਆ। 
ਫੌਰਨ ਅੰਬੇਟੇ ਦੇ ਪਠਾਣਾਂ ਨੂੰ ਜਾ ਘੇਰਿਆ। ਸਿੰਘਾਂ ਦੀ ਤੇਗ਼ ਦੀ ਤਾਬ ਨਾ ਝੱਲ ਕੇ ਓਹ ਤਾਂ 
ਭੱਜ ਨਿੱਕਲੇ। ਅੰਬੇਟੇ ਨੂੰ ਲੁੱਟ ਮਾਰ ਸੁਧਾਰ ਕੇ ਸਿੰਘ ਨਨੌਤੇ ਵੱਲ ਵਧਦੇ ਚਲੇ ਗਏ। 

ਏਥੇ ਭਾਵੇਂ ਧਨੀ ਸ਼ੇਖ ਤੇ ਗੁੱਜਰ ਪਠਾਣ ਸੱਯਦ ਭੀ ਬਹੁਤ ਸਨ, ਪਰ ਇੱਕ ਜ਼ੈਦ ਨਾਮੀ ਸੱਯਦ ਨੂੰ 
ਕਰੋੜਪਤੀ ਆਖਦੇ ਸਨ, ਧਨਾਢ ਮਸ਼ਹੂਰ ਸਨ। ਫਸੀਲ ਭੀ ਸ਼ਹਿਰ ਦਾ ਢੱਕਣ ਹੁੰਦੀ ਹੈ। ਜੋ 
ਆਪਸ ਮੇਂ ਸ਼ੇਖਾਂ ਸੱਯਦਾਂ ਨੇ ਮਿਲ ਕੇ ਨਾ ਬਣਾਈ, ਨਾ ਕਿਸੇ ਇੱਕ ਨੂੰ ਬਣਾਉਣ ਦਿੱਤੀ। ਖੁਲ੍ਹੇ 
ਦਰਵਾਜ਼ੀਂ ਸਿੰਘ ਸ਼ਹਿਰ ਵਿੱਚ ਜਾ ਧਸੇ। ਭਾਵੇਂ ਸੱਯਦਾਂ ਸ਼ੇਖਾਂ ਦੇ ਪਿੰਡ ਏਥੇ ਕਈ ਸਨ, ਪਰ 
ਤੱਪੇ ਦੇ ਮਾਲਕ ਗੁੱਜਰ ਸਨ, ਜਿਨ੍ਹਾਂ ਨੂੰ ਸ਼ੇਖਾਂ ਸੱਯਦਾਂ ਨੇ ਟਟੋਲ ਰੱਖਿਆ ਸੀ। ਏਸ ਕਰ ਕੇ 
ਸੈਂਕੜੇ ਗੁੱਜਰ ਭੀ ਦਲ ਦੇ ਸਾਥੀ ਹੋ ਗਏ। ਆਪ ਨੂੰ ਗੁਰੂ ਕੇ ਸਹਿਜਧਾਰੀ ਸਿੱਖ ਜਾਹਿਰ 
ਕੀਤਾ, ਜਿਸ ਤੋ ਹੋਰ ਭੀ ਉਨ੍ਹਾਂ ਦਾ ਅਧਕ ਮਾਨ ਹੋ ਗਿਆ। ਹੁਣ ਨਨੌਤੇ ਦੀ ਲੁੱਟ ਵਿੱਚ 
ਸ਼ਾਮਲ ਹੋ ਕੇ ਦੌਲਤ ਔਰ ਆਪਣੇ ਪੁਰਾਣੇ ਬਦਲੇ ਭੀ ਸ਼ੇਖਾਂ ਸੱਯਦਾਂ ਤੋਂ ਗੁੱਜਰਾਂ ਨੇ ਖ਼ੂਬ ਲੀਤੇ। 

ਏਥੋਂ ਦੇ ਸ਼ੇਖ ਸੱਯਦ ਤੀਰ ਕਮਾਨ ਦੇ ਚਲਵੱਯੇ ਬਹੁਤ ਮਸ਼ਹੂਰ ਸਨ। ਬਾਦਸ਼ਾਹੀ ਫੌਜਾਂ ਵਿੱਚ ਭੀ ਏਨ੍ਹਾਂ 
ਦੀ ਅੱਵਲ ਦਰਜੇ ਦੀ ਗਿਣਤੀ ਸੀ। ਭਾਵੇਂ ਸਾਰਾ ਜ਼ੋਰ ਲਾ ਕੇ ਏਸ ਮਾਰ ਦੇ ਵਿੱਚ ਓਹ ਸਿੰਘਾਂ 

ਨਾਲ ਲੜੇ, ਪਰ ਉਨ੍ਹਾਂ ਦੇ ਪੜੋਸੀ ਭੇਤੀ ਗੁੱਜਰਾਂ ਨੇ ਉਨ੍ਹਾਂ ਦੀ ਕੁਛ ਪੇਸ਼ ਨਾ ਜਾਣ ਦਿੱਤੀ। 
ਸਿੰਘਾਂ ਦੀ ਤਲਵਾਰ ਨੇ ਸਥਰ ਲਾਹ ਦਿੱਤੇ। ਏਸ ਜੰਗ ਦਾ ਹਾਲ ਮੁਹੰਮਦ ਜ਼ਫਰ ਦੀਨ ਨੇ 
ਬਹੁਤ ਖੋਲ੍ਹ ਕੇ ਲਿਖਿਆ ਹੈ। ਦੇਗ ਦਾ ਦਾਣੇ ਵਾਂਗੂੰ ਇੱਕ ਬਾਤ ਓਹ ਐਉ' ਲਿਖਦਾ ਹੈ ਕਿ ਸ਼ੇਖ 
ਮੁਹੰਮਦ ਅਫਜ਼ਲ ਦੇ ਚੌਕ ਵਿੱਚ ਇੱਕ ਸੌ ਤਾਂ ਸ਼ੇਖਜ਼ਾਦਾ ਮਾਰਿਆ ਪਿਆ ਮੈਂ ਅੱਖੀਂ ਵੇਖਿਆ 
ਹੈ। ਸਿੱਖਾਂ ਨੇ ਏਸ ਸ਼ਹਿਰ ਦੀ ਇੱਟ ਨਾਲ ਇੱਟ ਭਿੜਾ ਛੱਡੀ। ਕੋਈ ਘਰ ਲੁੱਟੇ ਮਾਰੇ ਬਿਨਾਂ 
ਨਹੀਂ ਬਚਿਆ, ਐਸੀ ਦੁਰਦਸ਼ਾ ਸ਼ਹਿਰ ਦੀ ਕੀਤੀ ਗਈ, ਓਸੇ ਸਮੇਂ ਤੋਂ ਇਸ ਦਾ ਨਾਮ ਫੂਟਾ 
ਸ਼ਹਿਰ ਮਸ਼ਹੂਰ ਹੋ ਗਿਆ। ਏਹ ਮਾਰਕਾ ਸਾਉਣ ਸੰ. ੧੭੬੭ ਬਿ. ਨੂੰ ਹੋਇਆ ਸੀ, 
ਜਲਾਲਾਬਾਦ ਓਥੋਂ ਪੰਜ ਕੋਹ ਤੇ ਸਹਾਰਨੋਂ ਵੀਹ ਕੋਹ ਸੀ, ਸਾਰੀਆਂ ਖ਼ਬਰਾਂ ਓਥੇ ਜਲਾਲ ਖ਼ਾਂ 
ਨਵਾਬ ਨੂੰ ਪਹੁੰਚ ਰਹੀਆਂ ਸਨ। 
੨੭. ਸਿੱਖਾਂ ਦਾ ਪਿੱਛੇ ਹਟਣਾ ਤੇ ਔਕੜਾਂ ਵੇਖਣੀਆਂ 

ਨਨੌਤੇ ਨੂੰ ਫਤੇ ਕਰ ਕੇ ਜਦ ਸਿੰਘ ਅੱਗੇ ਵਧੇ ਰਾਹ ਵਿੱਚ ਇੱਕ ਤਾਂ ਬਹੁਤ ਸੰਘਣੇ ਢੱਕਾਂ ਦਾ ਜੰਗਲ ਸੀ। 
ਦੂਜੇ ਹਰ ਰੋਜ਼ ਬਰਖਾ ਹੋਣ ਕਰ ਕੇ ਸਾਰੇ ਜਲ ਹੀ ਜਲ ਨਜ਼ਰ ਆ ਰਿਹਾ ਸੀ। ਤੀਜੇ ਮਛੂਰ ਨੇ 
ਜੋ ਮੱਖੀ ਤੋਂ ਘਟ ਕਦ ਵਾਲਾ ਨਹੀਂ` ਸੀ, ਘੋੜਿਆਂ ਤੇ ਸਿੰਘਾਂ ਨੂੰ ਲੜ ਲੜ ਕੇ ਤੜਫਾ 
ਛੱਡਿਆ। ਚੌਥੇ ਓਥੋਂ ਪਹਾੜ ਨੇੜੇ ਹੋਣ ਕਰ ਕੇ ਪਾਣੀ ਦੇ ਹੜ੍ਹ ਕਿਤੇ ਬੈਠਣ ਖੜੋਨ ਨਹੀਂ ਦਿੰਦੇ 
ਸਨ। ਪੰਜਵੇਂ ਜਲਾਲ ਖ਼ਾਂ ਨੇ ਦੇਸੀ ਤੇ ਅਰਬੀ ਖੈਬਰੀ ਰੁਹੇਲੇ ਵਗ਼ੈਰਾ ਕੌਮ ਦੇ ਮੁਸਲਮਾਨ 
ਬੇਸ਼ੁਮਾਰ ਕੱਠੇ ਕਰ ਰੱਖੇ ਸਨ। ਭਾਵੇਂ ਬੰਦੇ ਨਾਲ ਭੀ ਓਸ ਵੇਲੇ ਬਾਈ ਚੌਬੀ ਹਜ਼ਾਰ ਤੋਂ ਘੱਟ 
ਲਸ਼ਕਰ ਦਾ ਸੁਮਾਰ ਨਹੀਂ ਸੀ ਅਤੇ ਭਰੋਸਾ ਭੀ ਸੱਚਾ ਸੀ ਕਿ ਜਲਾਲਾਬਾਦ ਜ਼ਰੂਰ ਫਤੇ ਹੋ 
ਜਾਊ, ਪਰ ਉੱਪਰਲੀਆਂ ਔਕੜਾਂ ਨੇ ਸਿੰਘਾਂ ਨੂੰ ਲਚਾਰੀ ਵਿੱਚ ਪਿੱਛੇ ਮੁੜਨੇ ਪਰ ਹੀ ਮਜ਼ਬੂਰ 
ਕੀਤਾ, ਜਿਸ ਤੋਂ ਏਹ ਤੁਕ ਪੜ੍ਹ ਕੇ: “ਅਗੇ ਬਾਘ ਡਰਾਵਣੋ ਪਾਛੇ ਹਰਿਓ ਅੰਗੂਰ” ਪਿੱਛੇ ਨੂੰ 
ਮੁੜਨਾ ਹੀ ਪਿਆ। ਹੁਣ ਏਸ ਮੁਹਿੰਮ ਨੂੰ ਫਤੇ ਕਰਨਾ ਅੱਸੂ ਮਹੀਨੇ ਪਰ ਛੱਡ ਕੇ ਸਿੰਘਾਂ ਨੇ 
ਵਾਗਾਂ ਮੋੜ ਲਈਆਂ ਅਤੇ ਜਲਾਲ ਖ਼ਾਂ ਨੂੰ ਭੀ ਲਿਖ ਕੇ ਦੇ ਆਏ ਕਿ ਅਸੀਂ ਤੈਥੋਂ ਡਰਦੇ ਨਹੀਂ, 
ਕੇਵਲ ਏਨਾਂ ਔਕੜਾਂ ਦੇ ਸਬੱਬ ਮੁੜ ਜਾਂਦੇ ਹਾਂ। ਬਾਕੀ ਦੌਲਤ ਜੋ ਸਾਡੇ ਪਾਸ ਖੁਰਜੀਆਂ 
ਭਰੀਆਂ ਪਈਆਂ ਹਨ _ਇਹ ਲੋੜਵੰਦਾਂ ਵਿੱਚ ਵੰਡ ਆਵਾਂਗੇ। ਤੂੰ ਤਕੜਾ ਹੋ ਲੈ। ਮੁੜ ਕੇ ਤੈਨੂੰ 
ਜ਼ਰੂਰ ਫਤੇ ਕਰੇ ਬਿਨਾਂ ਨਹੀਂ ਛੱਡਾਂਗੇ। ਏਹੋ ਗੁਰਮਤਾ ਪਕ ਪਕਾ ਕੇ ਬਾਬੇ ਬੰਦੇ ਸਮੇਤ ਪਿੱਛੇ ਨੂੰ 
ਮੁੜ ਪਏ। ਓਸ ਦੇ ਸੱਦੇ ਲੋਗ ਤਾਂ ਆਪੋ ਆਪਣੇ ਪਿੰਡਾਂ ਨੂੰ ਚਲੇ ਗਏ। ਸਿੰਘ ਪੰਜਾਬੀ 
ਮਲਵਈ ਸਿੰਘ ਜਮਨਾ ਟਪ ਕੇ ਕਰਨਾਲ ਗਿਰਦੇ ਆ ਫਿਰੇ। ਏਥੋਂ ਦਾ ਫੌਜਦਾਰ ਜੋ ਪਾਨੀਪਤ 
ਵਿੱਚ ਰਿਹਾ ਕਰਦਾ ਸਿੰਘਾਂ ਤੋਂ ਡਰਦਾ ਹੋਇਆ ਦਿੱਲੀ ਵੰਨੀ ਦੌੜ ਗਿਆ। ਬਾਬੇ ਬੰਦੇ ਨੇ ਬਿਨਾਂ 
ਗੋਲੀ ਦਾਗੇ ਪਾਨੀਪਤ ਕਰਨਾਲ ਦੇ ਪਰਗਣੇ ਰੋਕ ਕੇ ਸਿੰਘਾਂ ਨੂੰ ਸੌਂਪ ਦਿੱਤੇ। ਓਸ ਵੇਲੇ ਸਿੰਘ 
ਸੂਬੇ ਦਿੱਲੀ ਦੇ ਪਰਗਣਿਆਂ ਵਿੱਚ ਫਿਰ ਰਹੇ ਸਨ। ਜਦ ਸੂਬਾ ਇਨ੍ਹਾਂ ਦੇ ਮੁਕਾਬਲੇ ਤੋਂ 
ਕਤਰਾਂਦਾ ਸੀ, ਤਾਂ ਫੌਜਦਾਰਾਂ ਆਮਲਾਂ ਦੀ ਕੀ ਵਟਤ ਸੀ ਜੋ ਬੰਦਈ ਲਸ਼ਕਰ ਦਾ ਮੁਕਾਬਲਾ 
ਕਰੇ। ਮੁਸਲਮਾਨ ਇਤਿਹਾਸਕਾਰ ਲਿਖਦੇ ਹਨ ਕਿ ਜਦ ਆਸਫ ਦੇਲਾ, ਅਸਦ ਖਾਂ ਇਰਾਦਤ 
ਖਾਂ, ਖਾਫੀ ਖਾਂ, ਤਾਜ ਦੀਨ ਵਗ਼ੈਰਾ ਵਜ਼ੀਰ ਭੀ ਡਰਦੇ ਘਰ ਵੜ ਰਹੇ ਸਨ, ਹੋਰ ਕੋਈ ਕੀ 
ਕਰ ਸਕਦਾ ਸੀ? ਪਰ ਸਾਧੂ ਦੇ ਦਿਲ ਵਿੱਚ ਚੀਜ਼ ਚੋਰ ਦੀ ਤੇ ਚੋਰ ਦੇ ਮਨ ਮੈਂ ਵਸਤ ਸਾਧੂ 
ਦੀ ਮੰਨੀ ਜਾਣੇ ਕਰ ਕੋਈ ਭੀ ਹੱਥ ਨਾ ਪਾ ਸਕਿਆ। ਨਹੀਂ ਤਾਂ ਜੇ ਕਦੇ ਓਸ ਵੇਲੇ ਬੰਦਾ 
ਬਹਾਦਰ ਸਿੰਘਾਂ ਦੇ ਦਲ ਨੂੰ ਲੈ ਕੇ ਦਿੱਲੀ ਵਿੱਚ ਜਾ ਵੜਦਾ ਫੇਰ ਕੌਣ ਕੱਢ ਸਕਦਾ ਸੀ? 


ਓਸੇ ਸਮੇਂ ਸਿੰਘਾਂ ਦੇ ਲਸ਼ਕਰ ਵਿੱਚ ਐਸਾ ਸਤਜੁਗ ਵਰਤ ਰਿਹਾ ਸੀ ਕਿ ਬੰਦੇ ਤੋਂ ਡਰਦਾ ਕੋਈ ਕਿਸੇ ਦੀ ਚੀਜ਼ ਨਹੀਂ ਛੇੜਦਾ ਸੀ। 
ਬਲਕਿ ਝੂਠ ਬੋਲਣ ਦਾ, ਪਰ ਇਸਤ੍ਰੀ ਭੋਗਣ ਦਾ, ਚੋਰੀ ਨਿੰਦਾ ਚੁਗਲੀ, ਬਖੀਲੀ, ਆਪਸ ਮੇਂ ਇੱਕ ਦੀ ਦੂਜੇ ਨੇ ਬੁਰਾਈ ਕਰਨੀ, 
ਛੱਕਣ ਵਾਲੀ ਚੀਜ਼ ਕੱਲੇ ਨੇ ਛੱਕਣੀ; ਇਤਯਾਦਿਕ ਬੁਰੀਆਂ ਆਦਤਾਂ ਕਤਰਾ ਭਰ ਭੀ ਓਦੋਂ' ਸਿੰਘਾਂ ਵਿੱਚ ਨਹੀਂ ਸਨ। ਭਾਵੇਂ ਕਿਸੇ ਸਿੰਘ 
ਦੀ ਖੁਰਜੀ ਵਿੱਚ ਕੁਛ ਭੀ ਹੋਵੇ, ਚੁਰਾਉਂਦਾ ਕੋਈ ਨਹੀਂ ਸੀ। 

ਕੱਢਣ ਵਾਲੇ ਤਾਂ ਭਜ ਜਾਣ ਨੂੰ ਤਿਆਰ ਬੈਠੇ ਸਨ। ਨਹੀਂ ਮਾਲੂਮ, ਬੰਦੇ ਨੇ ਕਿਉ ਨਾ ਓਧਰ 
ਸਿੰਘਾਂ ਨੂੰ ਪ੍ੇਰਿਆ। ਕੰਮ ਤਾਂ ਫਤੇ ਹੋਇਆ ਪਿਆ ਸੀ ਕਿਉਂਕਿ ਓਸ ਵੇਲੇ ਬੰਦੇ ਤੇ ਸਿੰਘਾਂ ਦਾ 
ਨਾਮ ਮੁਸਲਮਾਨਾਂ ਦੇ ਦਿਲ ਪਰ ਪੱਕੀ ਤਰਾਂ ਹਊਏ ਦਾ ਅਸਲ ਰੱਖਦਾ ਸੀ। ਤਾਂਹੀਓਂ ਦਿੱਲੀ 
ਤੋਂ ਮੁਲਤਾਨ, ਲਾਹੌਰ ਤੱਕ ਪਿੰਡ ਪਿੰਡ ਘਰ ਘਰ ਬੰਦੇ ਦੇ ਨਾਮ ਦਾ ਰਾਮ ਰੌਲਾ ਪੈ ਰਿਹਾ ਸੀ। 
ਐਸੇ ਪੁਤਾਪ ਦੇ ਹੁੰਦਿਆਂ ਜਦ ਪਾਣੀਪਤ ਕਰਨਾਲ ਤੋਂ ਦਿੱਲੀ ਤੱਕ ਸਾਫ਼ ਮੈਦਾਨ ਖ਼ਾਲੀ ਪਿਆ 
ਸੀ, ਕੋਈ ਰੋਕਣ ਵਾਲਾ ਨਹੀਂ ਸੀ। ਪ੍ਰੰਤੂ ਆਪਣੇ ਸੂਬੇ ਦੇ ਕਈ ਕੰਮ ਓਹਨਾਂ ਦੇ ਸਾਹਮਣੇ ਪਏ 
ਸਨ, ਜਿਨ੍ਹਾਂ ਇਨ੍ਹਾਂ ਨੂੰ ਪਿੱਛੇ ਮੋੜ ਆਂਦਾ। 

ਜਦ ਏਸ ਗਦਰ ਦੀ ਖ਼ਬਰ ਬਹਾਦਰ ਸ਼ਾਹ ਬਾਦਸ਼ਾਹ ਨੂੰ ਦੱਖਣ ਵਿੱਚ ਪਹੁੰਚੀ ਤਾਂ ਓਸ ਨੇ ਬੜੇ ਗੁੱਸੇ 
ਨਾਲ ਅਖ਼ੱਗਰ ਖਾਂ ਤੂਰਾਨੀ ਛੋਟੇ ਵਜ਼ੀਰ ਨੂੰ ਲਿਖਿਆ ਕਿ ਤੁਸੀਂ ਬਾਰਾਂ ਹਜ਼ਾਰ ਅਸਵਾਰ ਤੇ 
ਫੌਜਦਾਰ ਨੂੰ ਨਾਲ ਲੈ ਕੇ ਜਾਓ ਤੇ ਸਿੰਘਾਂ ਦਾ ਨਾਮ ਨਿਸ਼ਾਨ ਦੂਰ ਕਰੋਂ ਤੇ ਬੰਦੇ ਬੈਰਾਗ਼ੀ ਨੂੰ 
ਪਕੜ ਕੇ ਮੇਰੇ ਪਾਸ ਭੇਜ ਦਿਓ। ਏਸ ਹੁਕਮ ਨੂੰ ਸੁਣਦਾ ਹੀ ਅਖੱਗਰ ਖਾਂ ਬੜਾ ਭਾਰੀ ਲਸ਼ਕਰ 
ਲੈ ਕੇ ਚੜ੍ਹ ਆਇਆ ਤੇ ਹੋਰ ਭੀ ਬੇਸ਼ੁਮਾਰ ਦੇਸੀ ਮੁਸਲਮਾਨ ਸਿੰਘਾਂ ਦੇ ਮਾਰਣ ਲਈ ਓਸ ਦੇ 
ਨਾਲ ਸ਼ਾਮਲ ਹੋ ਗਏ। ਏਧਰ ਭਾਈ ਫਤੇ ਸਿੰਘ, ਭਾਈ ਆਲਾ ਸਿੰਘ, ਗੁਰਬਖ਼ਸ਼ ਸਿੰਘ 
ਮਝੈਲ ਸਰਦਾਰ ਬਹੁਤ ਸਿੰਘਾਂ ਨੂੰ ਨਾਲ ਲੈ ਕੇ ਬਾਬੇ ਬਿਨੋਦ ਸਿੰਘ ਰਾਮ ਸਿੰਘ ਦੀ ਫੌਜ ਨਾਲ 
ਥਨੇਸਰ ਪਾਸ ਜਾ ਮਿਲੇ। ਜੇਠ ਸੰ. ੧੭੬੭ ਬਿ. ਨੂੰ ਜਦਕਿ ਸਿੰਘਾਂ ਨੇ ਕਸਬੇ ਲਾਡੁਵੇ ਪਾਸ 
ਜੰਗ ਕੀਤਾ, ਪਰ ਵੈਰੀ ਦੀ ਪ੍ਰਬਲ ਸ਼ਕਤੀ ਵੇਖ ਸਰਹੰਦ ਦੀ ਤਰਫ ਚਲੇ ਆਏ। ਦੂਸਰੀ 
ਲੜਾਈ ਸ਼ਾਹਬਾਦ ਪਾਸ ਹੋਈ। ਉੱਥੇ ਭੀ ਪਹਿਲੇ ਵਾਂਗੂ ਹੀ ਹਾਲ ਰਿਹਾ ਤੇ ਇਸ ਕਰ ਕੇ 
ਪਹਾੜਾਂ ਵਿੱਚ ਜਾ ਵੜੇ। ਅਖਗਰ ਖਾਂ ਨੇ ਆਪਣੇ ਚਚੇਰੇ ਭਾਈ ਵਜ਼ੀਰ ਖ਼ਾਂ ਤੂਰਾਨੀ ਨੂੰ ਸਰਹੰਦ 
ਸਪੁਰਦ ਕਰ ਕੇ ਸਿੰਘਾਂ ਦੇ ਫੜਨ ਲਈ ਗਸ਼ਤੀ ਫੌਜ ਦੇਸ਼ ਵਿੱਚ ਫੈਲਾ ਦਿੱਤੀ। ਓਹਨਾਂ 
ਮੁਸਲਮਾਨਾਂ ਨੇ ਜਗ੍ਹਾ ਜਗ੍ਹਾ ਹਿੰਦੂਆਂ ਪਰ ਜ਼ੁਲਮ ਕਰਨੇ ਸ਼ੁਰੂ ਕਰ ਦਿੱਤੇ। ਖੂਆਂ ਤਲਾਵਾਂ ਵਿੱਚ 
ਗਊਆਂ ਦੇ ਹੱਡ ਸਿਟਵਾ ਦਿੱਤੇ। ਜੇਹੜੇ ਹਿੰਦੂਆਂ ਨੇ ਬੰਦੇ ਦੀ ਕਿਸੇ ਤਰ੍ਹਾਂ ਦੀ ਮਦਦ ਕੀਤੀ 
ਸੀ, ਓਹ ਸਭ ਪਕੜ ਪਕੜ ਕਤਲ ਕੀਤੇ ਗਏ। ਏਸ ਜ਼ੁਲਮ ਦੀ ਖ਼ਬਰ ਜਦ ਲੋਹਗੜ੍ਹ ਵਾਲੇ 
ਸਿੰਘਾਂ ਨੇ ਬਾਬੇ ਬੰਦੇ ਨੂੰ ਦਿੱਤੀ ਤਾਂ ਭਾਦੋਂ ਸੰ. ੧੭੬੭ ਬਿ. ਨੂੰ ਸ਼ਪਾ ਸ਼ਪ ਬੰਦਾ ਬਹਾਦਰ 
ਪਹਾੜਾਂ ਵਿੱਚੋਂ ਸਿੰਘਾਂ ਨੂੰ ਇੱਕਠੇ ਕਰ ਕੇ ਸਰਹੰਦ ਦੀ ਤਰਫ ਬੇਧੜਕ ਚਲਾ ਗਿਆ। ਬੰਦੇ ਦਾ 
ਨਾਮ ਸੁਣਦਿਆਂ ਹੀ ਮੁਸਲਮਾਨ ਦਹਲ ਉੱਠੇ, ਪਰ ਹਿੰਦੂਆਂ ਨੂੰ ਖ਼ੁਸ਼ੀ ਦੀ ਆਬ ਚੜ੍ਹ ਗਈ। 
ਸਾਰੇ ਦੇਸ਼ ਵਿੱਚ “ਬੰਦਾ ਆਯਾ, ਬੰਦਾ ਆਯਾ, ਏਹੋ ਧੁਮ ਮਚ ਗਈ। ਆਪ ਤੋਂ ਆਪ 
ਮੁਸਲਮਾਨ ਨੱਠ ਤੁਰੇ। ਵਜ਼ੀਰ ਖ਼ਾਂ ਹਾਕਮ ਸਰਹੰਦੀ ਭੀ ਰੋਪੜ ਦੇ ਪਾਸ ਥੋੜ੍ਹੀ ਜੇਹੀ ਲੜਾਈ 
ਕਰ ਕੇ ਦਿੱਲੀ ਦੀ ਤਰਫ ਦੌੜ ਗਿਆ। ਬੰਦੇ ਨੇ ਫੇਰ ਓਥੋਂ ਤੱਕ ਹੀ ਸਿੰਘਾਂ ਦਾ ਕਬਜ਼ਾ ਮੁਲਕ 
ਉੱਤੇ ਕਰਾ ਦਿੱਤਾ, ਜਿੱਥੋਂ ਤੱਕ ਪਹਿਲੇ ਸੀ। 

ਓਸੇ ਸਮੇਂ ਬਹਾਦਰ ਸ਼ਾਹ ਬਾਦਸ਼ਾਹ ਦੱਖਣ ਤੋਂ ਮੁੜ ਕੇ ਅਜਮੇਰ ਆ ਪਹੁੰਚਿਆ ਸੀ। ਜਿਹੜੇ 
ਮੁਸਲਮਾਨ ਸਰਹੰਦ, ਸਹਾਰਨਪੁਰ ਆਦਿਕ ਪਰਗਕਿਆਂ ਦੇ ਸਿੰਘਾਂ ਤੋਂ ਡਰਦੇ ਘਰ ਛੱਡ ਕੇ 
ਬਿਪਤਾ ਦੇ ਮਾਰੇ ਏਧਰ ਓਧਰ ਫਿਰ ਰਹੇ ਸਨ, ਉਨ੍ਹਾਂ ਨੇ ਅਜਮੇਰ ਪਹੁੰਚ ਕੇ ਸੈਂਕੜੇ 
ਅਰਜ਼ੀਆਂ ਦੇ ਕੇ ਬਾਦਸ਼ਾਹ ਦੇ ਪਾਸ ਹਾਲ ਦੁਹਾਈ ਮਚਾ ਦਿੱਤੀ। ਸ਼ਾਹ ਨੇ ਉਨ੍ਹਾਂ ਨੂੰ ਧੀਰਜ ਦੇ 
ਕੇ ਕੁਛ ਆਪਣੀ ਫੌਜ ਤੇ ਕੁਝ ਰਾਜਿਆਂ ਦੀ ਫੌਜ ਮਿਲਾ ਕਰ ਕੇ ਓਸੇ ਥਾਂਓ' ਰਵਾਨਾ ਕਰ 
ਦਿੱਤੀ ਤੇ ਬਾਕੀ ਦਿੱਲੀ ਪਹੁੰਚਾ ਕੇ ਮੁਹੰਮਦ ਅਮੀਨ ਖਾਂ ਆਦਿਕ ਫੌਜਦਾਰਾਂ ਨੂੰ ਚਾਰ ਹਜ਼ਾਰੀ 
ਜੰਗੀ ਫੌਜ ਦੇ ਕੇ ਸਿੱਖਾਂ ਦੇ ਮਾਰਨ ਵਾਸਤੇ ਰਵਾਨਾ ਕੀਤਾ, ਜਿਨ੍ਹਾਂ ਨੇ ੫ ਦਸੰਬਰ ਸੰ. ੧੭੦੯ 
ਈ. ਤੇ ਮੱਘਰ ਸੰਮਤ ੧੭੬੭ ਬਿ. ਨੂੰ ਸ਼ਾਹਬਾਦ ਦੇ ਨਜ਼ਦੀਕ ਮੁਕਾਬਲਾ ਕੀਤਾ। ਓਸ ਸਮੇਂ 
ਚਾਲੀ ਹਜ਼ਾਰ ਤੋਂ ਅਧਿਕ ਅਸਵਾਰ ਪਯਾਦਾ ਬੰਦੇ ਦੇ ਨਾਲ ਜੰਗ ਵਾਸਤੇ ਓਥੋਂ ਇਕੱਠਾ ਹੋ 

[30] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰਿਹਾ ਸੀ। ਸੈਂਕੜੇ ਢੋਲ ਨਗਾਰੇ ਵੱਜ ਰਹੇ ਸਨ। ਸਿੰਘ ਤਲਵਾਰਾਂ ਖਿੱਚ ਖਿੱਚ “ਅਕਾਲ? 
“ਅਕਾਲ” ਬੋਲਦੇ ਹੋਏ ਮੁਹੰਮਦੀਆਂ ਉੱਤੇ ਜਾ ਪਏ। ਬਾਬਾ ਬੰਦਾ ਭੀ ਫ਼ਕੀਰੀ ਲਿਬਾਸ ਵਿੱਚ 
ਸੀ। ਲਿਖਿਆ ਹੈ ਕਿ ਓਸ ਸਮੇਂ ਬੰਦੇ ਨੇ ਐਸੀ ਕਲਾ ਵਰਤਾਈ ਕਿ ਹਰ ਇੱਕ ਸਿੱਖ ਬੰਦੇ ਨੂੰ 
ਆਪਣੇ ਪਾਸ ਹੀ ਖੜਾ ਦੇਖਦਾ ਸੀ। ਏਸ ਕਰ ਕੇ ਸਿੰਘਾਂ ਨੇ ਭੀ ਬੜੀ ਬਹਾਦਰੀ ਤੇ ਹਿੰਮਤ 
ਨਾਲ, ਜਾਨਾਂ ਹੀਲ ਕੇ ਐਸੀ ਤੇਗ਼ ਚਲਾਈ ਕਿ ਮਾਨੋ ਕੇਲਯਾਂ ਦੇ ਬਨ ਵਿੱਚ ਵਾਢੀ ਵੜੇ ਹੋਏ 
ਹਨ। ਮੁਹੰਮਦੀ ਤੋਬਾ ਤੋਬਾ ਕਰ ਕੇ ਕਰਨਾਲ ਦੀ ਤਰਫ ਉੱਠ ਤੁਰੇ। ਮੈਦਾਨ ਖਾਲਸੇ ਦੇ ਹੱਥ 
ਆਇਆ। ਏਸ ਫਤੇ ਹੋਈ ਪਿੱਛੋਂ ਬੰਦਾ ਤਾਂ ਲੋਹਗੜ੍ਹ ਵਿੱਚ ਜਾ ਰਿਹਾ। ਸਿੰਘਾਂ ਦੇ ਜਥੇ ਅਜੇ 
ਏਥੇ ਹੀ ਸਨ ਤਦੋਂ ਨੂੰ ਪੰਜਵੇਂ ਕੁ ਦਿਨ ਜਦ ਰਾਜਪੂਤਾਨੇ ਵਾਲੀ ਫੌਜ ਤੇ ਕੁਛ ਲਾਹੌਰੋਂ ਫੌਜ 
ਸ਼ਾਹੀ ਲਸ਼ਕਰ ਨਾਲ ਆਨ ਮਿਲਿਆ ਤਾਂ ਰੰਭੇ ਤੇ ਸੀਕਰੀ ਪਿੰਡ ਦੇ ਇਰਦ ਫੇਰ ਭਾਰੀ ਜੰਗ 
ਹੋਇਆ ਤੇ ਦੋਨੋਂ ਤਰਫਾਂ ਦੇ ਬਹੁਤ ਆਦਮੀ ਮਾਰੇ ਗਏ। ਤੀਸਰਾ ਜੰਗ ਫੇਰ ਲਾੜੂਏ ਪਾਸ ਹੋਣ 
ਲੱਗਿਆ ਪਰ ਬਰਖਾ ਉੱਤਰ ਪਈ। ਪੰਦ੍ਹਾਂ ਦਿਨ ਝੜੀ ਲੱਗੀ ਰਹੀ। ਪੋਹ ਦੇ ਮਹੀਨੇ ਪੌਣ 
ਪਾਣੀ ਦੀ ਸਰਦੀ ਤੇ ਭੁੱਖ ਦੇ ਮਾਰੇ ਸ਼ਾਹੀ ਫੌਜ ਦੇ ਬਹੁਤ ਆਦਮੀ ਤੇ ਘੋੜੇ ਮਰ ਗਏ। ਏਸੇ 
ਕਾਰਣ ਸ਼ਾਹੀ ਫੌਜ ਲਚਾਰ ਹੋ ਕੇ ਕਿਧਰੇ ਕਿਧਰੇ ਖਿੰਡ ਗਈ ਤੇ ਬੰਦਾ ਭੀ ਸਿੰਘਾਂ ਸਮੇਤ ਕੁਛ 
ਦਿਨ ਥਾਨੇਸਰ ਠਹਿਰ ਕੇ ਲੋਹਗੜ੍ਹ ਦੀ ਤਰਫ ਚਲਾ ਗਿਆ। ਏਨ੍ਹਾਂ ਜੰਗਾਂ ਵਿੱਚ ਸੱਯਦ 
ਐਹਮਦ ਖਾਂ, ਫੌਜਦਾਰ ਹੁਸੈਨ ਖਾਂ, ਗੈਰਤ ਖ਼ਾਂ, ਵਜੀਦ ਖ਼ਾਂ ਆਦਿਕ ਬੜੇ ਨਾਮੀ ਸਰਦਾਰ 
ਮਾਰੇ ਗਏ। 

ਫੇਰ ਬਹਾਦਰ ਸ਼ਾਹ ਨੇ ਖਾਨਖਾਨਾ ਦੇ ਬੇਟੇ ਅਸਦ ਖਾਂ ਨਾਯਬ ਬਖ਼ਸ਼ੀ ਨੂੰ ਤੇ ਸ਼ਹਾਬੁਦੀਨ ਫੌਜਦਾਰ ਨੂੰ 
ਖ਼ਾਸ ਆਪਣੇ ਸ਼ਾਹਜ਼ਾਦੇ ਰਫੀਉਲ ਮੁਅੱਜ਼ਲ ਦੇ ਨਾਲ ਬਹੁਤ ਸਾਰੀ ਫੌਜ ਦੇ ਕੇ ਸਿੱਖਾਂ ਦੀ 
ਤਰਫ ਰਵਾਨਾ ਕੀਤਾ। ਸਹਾਰਨਪੁਰ ਬੂੜੀਏ ਦੇ ਪਾਸ ਸਖ਼ਤ ਲੜਾਈ ਹੋਈ। ਏਥੋਂ ਕੁਛ ਸਿੰਘ 
ਬੁਸੈਹਿਰ ਤੱਕ ਚਲੇ ਗਏ ਤੇ ਕੁਛ ਬੰਦੇ ਸਮੇਤ ਕਿਲ੍ਹੇ ਲੋਹਗੜ੍ਹ ਵਿੱਚ ਜਾ ਠਹਿਰੇ ਪਰੰਤੂ 
ਮੁਸਲਮਾਨਾਂ ਨੇ ਕਿਲ੍ਹੇ ਲੋਹਗੜ੍ਹ ਨੂੰ ਜਾ ਘੇਰਿਆ। ਕਈ ਦਿਨ ਤੋਪ, ਤੁਪਕ ਤੀਰ ਦਾ ਮੀਂਹ 
ਬਰਸਦਾ ਰਿਹਾ। ਦਾਰੂ, ਸਿੱਕੇ ਤੇ ਰਸਦ ਸਿੱਖਾਂ ਪਾਸ ਨਾ ਰਿਹਾ। ਭੱਜਣ ਹੀ ਲੱਗੇ ਸਨ ਜੋ 
ਏਤਨੇ ਨੂੰ ਗੁਰੂ ਦੇ ਭੇਜੇ ਹੋਏ ਹੋਰ ਬਹੁਤ ਸਿੰਘ ਰਸਦ ਆਦਿਕ ਸਮਾਨ ਲੈ ਕੇ ਆ ਗਏ ਅਤੇ 
ਦੀਵਾਨ ਹਰਦਯਾਲ ਜੋ ਸ਼ਾਹੀ ਲਸ਼ਕਰ ਵਿੱਚ ਬੜਾ ਧਰਮੀ ਆਗਰੇ ਰਹਿਣ ਵਾਲਾ ਮਸ਼ਹੂਰ ਸੀ, 
ਓਹ ਬੰਦੇ ਨੂੰ ਹਿੰਦੂ ਧਰਮ ਦੀ ਰੱਖਿਆ ਵਾਸਤੇ ਲੜਦਾ ਦੇਖ ਕੇ ਸਿੰਘਾਂ ਨੂੰ ਬਹੁਤ ਮਦਦ ਤੇ 
ਸ਼ਾਹੀ ਫੌਜ ਦਾ ਭੇਤ ਦੇਣ ਲੱਗ ਪਿਆ। ਓੜਕ ਜਦ ਭੇਤ ਖੁੱਲ੍ਹਣ ਵਾਲਾ ਹੋਇਆ ਤਾਂ ਓਹ ਖੁਦ 
ਹੀ ਆਪਣੇ ਸਾਥੀਆਂ ਸਮੇਤ ਮੇਖਜ਼ੀਨ ਰਸਦ ਆਦਿਕ ਬਹੁਤ ਸਾਮਾਨ ਲੈ ਕੇ ਸਿੰਘਾਂ ਨਾਲ ਆ 
ਮਿਲਿਆ। ਸ਼ਾਹੀ ਫੌਜ ਨਾਲ ਲੜਦਾ ਰਿਹਾ। ਫੇਰ ਇੱਕ ਦਿਨ ਬਾਬੇ ਬੰਦੇ ਨੇ ਸਿੰਘਾਂ ਨੂੰ 
ਆਖਿਆ ਅੱਜ ਓਹ ਦਿਨ ਹੈ, ਜਿਸ ਦਿਨ ਚਮਕੌਰ ਵਿੱਚ ਦਸਵੇਂ ਪਾਤਸ਼ਾਹ ਦੇ ਦੋਵੇਂ 
ਸਾਹਿਬਜ਼ਾਦੇ ਸ਼ਹੀਦ ਹੋਏ ਸਨ। ਜੋ ਕੋਈ ਅੱਜ ਸ਼ਹੀਦ ਹੋਵੇਗਾ, ਸੋ ਨਿਸ਼ਚੇ ਸੱਚਖੰਡ ਵਿੱਚ 
ਸਾਹਿਬਜ਼ਾਦਿਆਂ ਦੇ ਪਾਸ ਜਾਏਗਾ। ਏਹ ਬਚਨ ਮੰਨ ਕੇ ਸਵਾ ਪਹਿਰ ਦੇ ਤੜਕੇ ਬੰਦੇ ਸਮੇਤ 
ਸ਼ਹੀਦ ਹੋਣ ਵਾਸਤੇ ਸਭ ਸਿੰਘ ਹੱਲਾ ਕਰ ਕੇ ਸ਼ਾਹੀ ਫੌਜ ਵਿੱਚ ਜਾ ਵੜੇ। ਓਸ ਸਮੇਂ ਦੀ 
ਤਲਵਾਰ ਨੂੰ ਖਾਫੀ ਖਾਂ ਮਲਕੁਲ ਮੌਤ ਲਿਖਦਾ ਹੈ। ਐਸਾ ਸਮਾਂ ਬੀਤਿਆ, ਲੋਥਾਂ ਦੇ ਢੇਰ ਲੱਗ 
ਪਏ। ਲਹੂ ਦੇ ਨਾਲੇ ਵਗ ਤੁਰੇ। ਓੜਕ ਮੁਸਲਮਾਨਾਂ ਦੇ ਪੈਰ ਹਿੱਲ ਗਏ ਭਾਜ ਪੈ ਗਈ। ਮੋਰਚੇ 
ਛੱਡ ਕੇ ਅੱਠ ਕੋਹ ਪਰੇ ਜਾ ਉੱਤਰੇ। ਏਹ ਲੰਝਣਾਂ ਮੇਟਣ ਲਈ ਅਸਦ ਖਾਂ ਤੇ ਸ਼ਹਿਜ਼ਾਦੇ ਨੇ 
ਪੰਦਰਾਂ ਕੁ ਦਿਨਾਂ ਵਿੱਚ ਦੇਸੀ ਮੁਸਲਮਾਨ ਤੇ ਫੌਜੀ `ਕੱਠੇ ਕਰ ਕੇ ਸਭਨਾਂ ਤੋਂ ਕੁਰਾਨ ਉੱਪਰ ਹੱਥ 
ਰਖਵਾ ਰਖਵਾ ਕੇ ਐਸਾ ਹੱਲਾ ਕਰਾਇਆ, ਜੋ ਕਿਲ੍ਹੇ ਲੋਹਗੜ੍ਹ ਨੂੰ ਪੌੜੀਆਂ ਜਾ ਲਾਈਆਂ। 
ਭਾਵੇਂ ਸਿੱਖਾਂ ਨੇ ਦੁਸ਼ਮਣਾਂ ਨੂੰ ਬਹੁਤ ਰੋਕਿਆ ਤੇ ਮਾਰ ਮਾਰ ਹੇਠਾਂ ਭੀ ਸਿੱਟਿਆ, ਪਰ ਓਸ 

ਸਮੇਂ ਸਿੱਖਾਂ ਨਾਲ ਰਸਦ ਦਾਰੂ, ਸਿੱਕਾ, ਤੀਰ, ਗੋਲੀ ਕੁਛ ਨਹੀਂ ਰਿਹਾ ਸੀ। ਕਈ ਦਿਨ ਤੱਕ 
ਭੁੱਖੇ ਤਿਹਾਏ ਲੜਦੇ ਰਹੇ। ਆਖ਼ਰ ਬੰਦੇ ਨੇ ਆਪਣੀ ਸ਼ਕਲ ਜੈਸੀ ਸ਼ਕਲ ਵਾਲੇ ਭਾਗੂਯਾ 
ਗੁਲਾਬੂ ਸਿੰਘ ਨੂੰ ਆਪਣਾ ਲਿਬਾਸ ਪਹਿਨਾ ਕੇ ਕੁਛ ਸਿੱਖਾਂ ਸਮੇਤ ਕਿਲ੍ਹੇ ਵਿੱਚ ਛੱਡ ਕੇ 
ਆਖਿਆ, “ਜਦ ਤੁਰਕ ਕਿਲ੍ਹੇ ਵਿੱਚ ਆਉਣ ਤਾਂ ਤੁਸੀਂ ਮੋਰੀ ਦੇ ਰਸਤੇ ਭੱਜ ਆਉਣਾ।” ਹੋਰ 
ਸਿੰਘਾਂ ਨੂੰ ਨਾਲ ਲੈ ਕੇ ਮੋਰੀ ਦੇ ਰਸਤੇ ਜੋ ਬੰਦੇ ਨੇ ਗੁਪਤ ਰਸਤਾ ਬਣਾ ਰੱਖਿਆ ਸੀ, ਨਿੱਕਲ 
ਕੇ ਪਹਾੜਾਂ ਵਿੱਚ ਜਾ ਵੜਿਆ। ਏਧਰ ਨਜ਼ਾਮਦੀਨ ਫੌਜਦਾਰ ਕਿਲ੍ਹੇ ਵਿੱਚ ਵੜ ਕੇ ਗੁਲਾਬੂ 
ਸਿੰਘ ਆਦਿਕ ਅਨੇਕ ਸਿੰਘਾਂ ਨੂੰ ਫੜ ਕੇ ਅਸਦ ਖਾਂ ਪਾਸ ਲੈ ਗਿਆ। ਭਾਵੇਂ ਉਸ ਨੇ ਤਾਂ 
ਬਾਦਸ਼ਾਹ ਪਾਸ ਪਹੁੰਚਾ ਕੇ ਨੇਕਨਾਮੀ ਦਾ ਖਿਲਤ ਖ਼ਿਤਾਬ ਪਾਇਆ। ਨਜ਼ਾਮਦੀਨ ਨੂੰ ਇਨਾਮ 
ਦਿਵਾਇਆ, ਪਰ ਫੇਰ ਜਦ ਬਾਦਸ਼ਾਹ ਨੂੰ ਏਹ ਨਿਸ਼ਚਾ ਹੋ ਗਿਆ ਕਿ ਗੁਲਾਬੂ ਸਿੰਘ ਸ਼ੇਰ ਦੇ 
ਭੁਲੇਖੇ ਗਿੱਦੜ ਫੜਿਆ ਗਿਆ ਹੈ। ਏਹ ਅਸਲ ਬੰਦਾ ਨਹੀ। ਤਾਂ ਖਾਨਖਾਨਾ ਵਗ਼ੈਰੇ ਫੌਜੀ 
ਅਫਸਰਾਂ ਨੂੰ ਬਹੁਤ ਮਲਾਂਮਤ ਕਰ ਕੇ ਲਿਖਿਆ ਕਿ ਤੁਸੀਂ ਮੈਨੂੰ ਧੋਖਾ ਦਿੱਤਾ। ਹੁਣ ਅਸਲ 
ਬੰਦੇ ਨੂੰ ਫੜ ਕੇ ਜਾਂ ਮਾਰੇ ਬਗ਼ੈਰ ਮੈਨੂੰ ਮੂੰਹ ਨਾ ਦਿਖਾਉਣਾ। ਏਸੇ ਕਰ ਕੇ ਅਸਦ ਖਾਂ ਨੇ 
ਲੋਹਗੜ੍ਹ ਦੇ ਕਿਲ੍ਹੇ ਵਿੱਚ ਤਿੰਨ ਮਹੀਨੇ ਰਹਿ ਕੇ ਸਿੱਖਾਂ ਦੇ ਤੇ ਬੰਦੇ ਦੇ ਫੜਨ ਵਾਸਤੇ ਆਪਣੀ 
ਗਸ਼ਤੀ ਫੌਜ ਸਭ ਜਗ੍ਹਾ ਭੇਜ ਕੇ ਭਾਵੇਂ ਬਹੁਤ ਟਟੋਲ ਭਾਲ ਕੀਤੀ। ਸਿੰਘ ਤਾਂ ਅਨੇਕ ਫੜੇ, 
ਪਰ ਬੰਦਾ ਹੱਥ ਨਾ ਆਇਆ। ਓਸ ਦੇ ਫੜਨ ਵਾਸਤੇ ਰਾਜਾ ਕੀਰਤ ਪ੍ਰਕਾਸ਼ ਨਾਹਣ ਵਾਲੇ ਤੇ 
ਗਜੈ ਸਿੰਘ ਹੰਡੂਰੀ ਆਦਿਕਾਂ ਨੂੰ ਬਹੁਤ ਤੰਗ ਕੀਤਾ ਗਿਆ। ਜਦ ਖਾਨਖਾਨਾ ਨੇ ਕੈਦੀ ਸਿੰਘਾਂ 
ਨੂੰ ਧਰਮ ਦੇ ਵਿਰੁੱਧ ਕਸ਼ਟ ਦੇਣੇ ਚਾਹੇ, ਤਦ ਬਹੁਤ ਸਿੰਘਾਂ ਨੇ ਜਾਨਾਂ ਦੇ ਦਿੱਤੀਆਂ। ਏਹ ਹੱਠ 
ਦੇਖ ਕੇ ਅਸਦ ਖਾਂ ਨੇ ਬਸ ਕਰ ਦਿੱਤੀ। ਉਨ੍ਹਾਂ ਸਿੰਘਾਂ ਦਾ ਉਕਤ ਹਾਲ ਸੁਣ ਕੇ ਬਾਹਰ ਦੇ 
ਸਿੰਘਾਂ ਨੇ ਓਸ ਦੀ ਫੌਜ ਨੂੰ ਛਾਪੇ ਮਾਰ ਮਾਰ ਐਸੀ ਜਰਜਰੀ ਕੀਤੀ ਜੋ ਹਾਰ ਕੇ ਚਲੀ ਆਈ। 
ਆਖ਼ਰ ਅਸਦ ਖ਼ਾਂ ਭੀ ਸਿੱਖਾਂ ਤੋਂ ਤੰਗ ਆ ਕੇ ਰੁਸਤਮ ਖਾਂ ਫੌਜਦਾਰ ਨੂੰ ਕਿਲ੍ਹੇ ਲੋਹਗੜ੍ਹ ਵਿੱਚ 
ਛੱਡ ਕੇ ਆਪ ਆਪਣੇ ਘਰ ਨੂੰ ਚਲਾ ਗਿਆ। ਏਹ ਖ਼ਬਰ ਸੁਣ ਕੇ ਬੰਦੇ ਨੇ ਸਿੰਘਾਂ ਸਮੇਤ 
ਪਹਾੜਾਂ ਵਿੱਚੋਂ ਨਿੱਕਲ ਕਰ ਫਿਰ ਸਰਹੰਦ ਆ ਛੁਡਾਈ ਤੇ ਬੇਸ਼ੁਮਾਰ ਮੁਸਲਮਾਨ ਮਾਰੇ ਲੁਟੇ। 
੨੮. ਸਰਹੰਦ ਪਰ ਫੇਰ ਲੜਾਈ 

ਏਹ ਹਾਲ ਸੁਣ ਕੇ ਅਸੂ ਸੰ. ੧੭੬੯ ਬਿ. ਨੂੰ ਬਾਦਸ਼ਾਹ ਆਪ ਚੜ੍ਹ ਆਇਆ, ਜਿਸ ਦੀ ਆਮਦ ਸੁਣ 
ਬੰਦਾ ਤਾਂ ਫੇਰ ਪਹਾੜੀ ਜਾ ਵੜਿਆ ਤੇ ਬਾਦਸ਼ਾਹ ਮੁਹੰਮਦ ਅਮੀਨ ਖਾਂ ਤੇ ਅਮੀਰ ਮਹਾਵਤ 
ਖਾਂ ਮੇਵਾਤੀ ਨੂੰ ਬਹੁਤ ਸਾਰੀ ਫੌਜ ਦੇ ਕੇ ਬੰਦੇ ਦੀ ਗ੍ਰਿਫਤਾਰੀ ਵਾਸਤੇ ਸਰਹੰਦ ਵਿੱਚ ਛੱਡ ਕੇ 
ਆਪ ਲਾਹੌਰ ਜਾ ਠਹਿਰਿਆ। ਸ਼ਾਹੀ ਫੌਜ ਨੇ ਤਿੰਨ ਮਹੀਨੇ ਸਿੱਖਾਂ ਦੇ ਪਿੱਛੇ ਪਹਾੜਾਂ ਝਾੜਾਂ ਦਾ 
ਘੱਟਾ ਛਾਣਿਆ। ਅਨੇਕ ਵਾਰੀ ਲੜੇ, ਪਰ ਬੰਦਾ ਬਹਾਦਰ ਕਿਸੇ ਦੇ ਹੱਥ ਨਾ ਆਇਆ, ਓੜਕ 
ਬਾਦਸ਼ਾਹੀ ਫੌਜ ਸਰਹੰਦ ਵਿੱਚ ਜਾ ਬੈਠੀ। 

ਏਸੇ ਸਮੇਂ ਜਦ ਗਾਜ਼ੀ ਦੀਨ ਖਾਂ ਹਾਕਮ ਗੁਜਰਾਤ ਦਾ ਮਰ ਗਿਆ, ਤਦ ਸਿੱਖਾਂ ਨੂੰ ਨਾਲ ਲੈ ਕੇ ਬੰਦੇ 
ਬਹਾਦਰ ਨੇ ਪਹਾੜੋ ਪਹਾੜ ਓਸ ਦੇਸ ਵਿੱਚ ਜਾ ਸਿਰ ਕੱਢਿਆ। ਬੇਅੰਤ ਸ਼ਹਿਰ, ਕਸਬੇ ਪਿੰਡਾਂ 
ਨੂੰ ਲੁੱਟਦਾ ਖਸੋਟਦਾ ਕੋਟ ਮਿਠਣ ਤਕ ਚਲਾ ਗਿਆ, ਜਿਸ ਦੀ ਸਾਮੁੱਥਾ ਨੇ ਸਿੰਧ ਮੁਲਕ ਵਿੱਚ 
ਵੀ ਸੈਂਕੜੇ ਲੋਗ ਸਿੰਘ ਸਜਾ ਦਿੱਤੇ, ਜੋ ਹੁਣ ਤੱਕ ਬੰਦਈ ਸਿੱਖ ਉੱਥੇ ਹਨ। 

ਖਾਫੀ ਖਾਂ ਲਿਖਦਾ ਹੈ ਬਹਾਦਰ ਸ਼ਾਹ ਨੇ ਸਿੰਘਾਂ ਨਾਲ ਮੇਲ ਰੱਖਣ ਦੇ ਸ਼ੁਭੇ ਵਿੱਚ ਸੈਂਕੜੇ ਲੋਗ ਹਿੰਦੂ 
ਬੇਗ਼ੁਨਾਹ ਮਰਵਾ ਸਿੱਟੇ ਤੇ ਸਿੱਖ ਤਾਂ ਕਿਸੇ ਪਿੰਡ ਵਿੱਚ ਇੱਕ ਭੀ ਨਾ ਛੱਡਿਆ, ਬਲਕਿ ਦਰਯਾ 
ਕਿਨਾਰੇ ਜੋ ਫ਼ਕੀਰਾਂ ਦੇ ਟੰਡੇ ਬੈਠੇ ਸਨ ਓਹ ਭੀ ਤੇ ਕੁੱਤੇ, ਗਧੇ ਚੁਣ ਚੁਣ ਕੇ ਮਰਵਾ ਦਿੱਤੇ। 
ਸਿੰਘ ਭੀ ਜੰਗਲਾਂ ਵਿੱਚ ਜੋ ਲੁੱਕੇ ਹੋਏ ਸਨ, ਭੇਸ ਬਦਲ ਬਦਲ ਰਾਵੀ ਨੂੰ ਤੱਕ ਤੱਕ ਵਕਤ 
ਬੇਵਕਤ ਲਾਹੌਰ ਦੇ ਬਜ਼ਾਰਾਂ ਨੂੰ ਹੱਥ ਮਾਰ ਜਾਂਦੇ ਰਹੇ। ਏਨ੍ਹਾਂ ਦਾ ਕੁਛ ਬੰਦੋਬਸਤ ਬਾਦਸ਼ਾਹ ਤੋਂ 
ਨਾ ਹੋਇਆ ਗਦਰ ਹੀ ਮਚਿਆ ਰਿਹਾ। 


ਅੱ ਐ.ਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ ਨਨ (ਬਰ? 88006) ਡਅਕਮ? ਹਮ 06020 


[32] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੨੯. ਮੁੜ ਸਰਹੰਦ ਲੈਣੀ 

ਆਖ਼ਰ ੧੮ ਮੁਹੱਰਮ ਸੰ. ੧੧੨੪ ਹਿਜ਼ਰੀ ਮੁਤਾਬਕ ਸੰਮਤ ੧੭੬੯ ਬਿ. ਨੂੰ ਬਹਾਦਰ ਸ਼ਾਹ ਬਾਦਸ਼ਾਹ 
ਨੇ ਤਾਂ ਦੁਨੀਆਂ ਤੋਂ ਕੂਚ ਕੀਤਾ ਤੇ ਓਸ ਦੇ ਸਾਹਜ਼ਾਦਿਆਂ ਵਿੱਚ ਤਖ਼ਤ ਬਦਲੇ ਲੜਾਈਆਂ 
ਝਗੜੇ ਛਿੜ ਪਏ, ਏਸ ਕਰ ਕੇ ਸਿੱਖਾਂ ਦਾ ਪਿੱਛਾ ਛੱਡ ਕੇ ਸ਼ਾਹੀ ਹਾਕਮ ਤੇ ਲਸ਼ਕਰ ਤਿੱਤਰ 
ਬਿੱਤ੍ਰ ਹੋ ਗਏ। ਨਾਜ਼ਮਾਂ ਨੂੰ ਆਪਣੇ ਆਪਣੇ ਸੁਤੰਤਰ ਹੋਣ ਦੀ ਅਫੜਾ ਦਫੜੀ ਪੈ ਗਈ। ਦੱਖਣ 
ਵਿੱਚ ਮਰਹਟਿਆਂ ਤੇ ਪੰਜਾਬ ਵਿੱਚ ਸਿੰਘਾਂ ਨੇ ਲੁੱਟ ਕੁੱਟ ਮਾਰ ਪਿੱਟ ਦੀ ਧੂਮ ਮਚਾ ਰਖੀ ਸੀ। 
ਉਸ ਵੇਲੇ ਨੂੰ ਬਾਬੇ ਬੰਦਾ ਬਹਾਦਰ ਨੇ ਭੀ ਗ਼ਨੀਮਤ ਸਮਝ ਕੇ ਹਥੋਂ ਖ਼ਾਲੀ ਨਾ ਜਾਣ ਦਿੱਤਾ। 
ਸਰਹੰਦ ਦਾ ਮੈਦਾਨ ਖ਼ਾਲੀ ਵੇਖ ਕੇ ਫੌਰਨ ਏਥੇ ਆ ਘੋੜਾ ਕੁਦਾਯਾ। ਪੰਦ੍ਹਾਂ ਕੁ ਹਜ਼ਾਰ ਸਿੰਘਾਂ 
ਸਮੇਤ ਬਿਨਾਂ ਬੰਦੂਕ ਦਾਗੇ ਸਰਹੰਦ ਦੀ ਬਾਂਉਨੀ ਆ ਮੱਲੀ। ਜਗਾ ਬਜਗਾ ਸਿੰਘਾਂ ਨੂੰ ਪਰਗਣੇ 
ਵੰਡ ਦਿੱਤੇ। ਸਿੰਘਾਂ ਦੇ ਮਿੱਠੇ ਦੇਗੇ ਤੇ ਕੜਾਹ ਪੁਸ਼ਾਦ ਹੋਣ ਲੱਗੇ। 

੩੦. ਪਰਬਤੀ ਰਾਜਿਆਂ ਨੂੰ ਈਨ ਮਨਾਣੀ 

ਸੰ: ੧੭੭੨ ਬਿ. ਨੂੰ ਉਕਤ ਕਾਰਵਾਈ ਕਰ ਕੇ ਬਾਬੇ ਬੰਦੇ ਬਹਾਦੁਰ ਨੇ ਪਹਾੜੀ ਰਾਜਿਆਂ ਨੂੰ ਲਿਖ 
ਭੇਜਿਆ। ਖਾਲਸੇ ਦੀ ਤਾਬੇਦਾਰੀ ਮੰਨੋ ਯਾ ਹੱਲਾ ਝੱਲੋ। ਸਿੰਘਾਂ ਦੇ ਹੱਥਕੰਡੇ ਤਾਂ ਓਹ ਪਹਿਲੇ 
ਦੇਖ ਹੀ ਚੁੱਕੇ ਸਨ। ਤਾਬੇਦਾਰੀ ਮੰਨ ਲੀਤੀ। ਰਾਜਾ ਕੀਰਤ ਪੁਕਾਸ਼ ਨਾਹਣੀਆਂ, ਰਾਜਾ ਗਜਾ 
ਸਿੰਘ ਨਾਲਾਗੜ੍ਹੀਆ, ਰਾਜਾ ਅਜਮੇਰ ਚੰਦ ਬਿਲਾਸ ਪੁਰੀਆ ਵਗ਼ੈਰੇ ਨਜ਼ਰਾਂ ਲੈ ਕੇ ਬੰਦੇ ਨੂੰ ਆ 
ਮਿਲੇ ਅਤੇ ਮੇਲ ਕਰ ਲੀਤਾ। 

ਓਦਰੋਂ' ਹਟ ਕੇ ਬੰਦੇ ਨੇ ਰੋਪੜ, ਬੱਸੀ, ਕੋਟਲਾ, ਕਿੜੀ ਬਹਿਲੋਲਪੁਰ, ਮਾਛੀਵਾੜੇ ਆਦਿਕ ਮਕਾਮਾਂ ਦੇ 
ਨਾਮੀ ਨਾਮੀ ਜਾਗੀਰਦਾਰਾਂ ਮੁਸਲਮਾਨਾਂ ਤੋਂ ਨਜ਼ਰਾਨੇ ਲੈ ਕੇ ਲੁਧਿਆਣੇ ਜਾ ਉੱਤਰੇ। 

੨੩੧. ਦੁਆਬੇ ਦਾ ਪ੍ਰਸੰਗ (ਬੰਦੇ ਦੀ ਦੁਆਬੇ ਪਰ ਚੜ੍ਹਾਈ) 

ਸ਼ਹਿਰ ਕਸਬੇ ਨਨੌਤੇ ਵਰਗੇ ਧਨੀ ਸਿੰਘ ਜੋ ਬਹੁਤ ਚਿਰਾਂ ਦੇ ਘਰਾਂ ਤੋਂ ਆਏ ਹੋਏ ਸਨ ਹੁਣ 
ਫੁਰਸਤ ਪਾ ਕੇ ਬਾਬੇ ਬੰਦੇ ਤੋਂ ਯਾ ਆਪਣੇ ਆਪਣੇ ਜੱਥੇਦਾਰਾਂ ਦੀ ਆਗਿਆ ਲੈ ਕੇ ਆਪੋ 
ਆਪਣੇ ਘਰੀਂ ਚਲੇ ਗਏ ਹੋਏ ਸਨ, ਉਨ੍ਹਾਂ ਨੂੰ ਸਾਥ ਮਿਲਾਉਣ ਵਾਸਤੇ ਬੰਦਾ ਪੰਜ ਕੁ ਹਜ਼ਾਰ 
ਸਿੰਘ ਨਾਲ ਲੁਧਿਆਣੇ ਬੈਠਾ ਰਿਹਾ। ਹੁਣ ਓਹ ਸਿੰਘ ਜੋ ਪਿੰਡਾਂ ਵਿੱਚ ਗਏ ਹੋਏ ਸਨ ਉਨ੍ਹਾਂ ਦੀ 
ਬਹਾਦਰੀ ਦੇਖ ਕੇ ਉਨਾਂ ਦੇ ਪੂਰੇ ਹੋਏ ਭਾਈ ਬੰਧੂ ਸਾਕ ਮਿੱਤਰ ਪਿਆਰੇ ਹੋਰ ਭੀ ਉਨ੍ਹਾਂ ਨਾਲ 
ਬਹੁਤ ਸਾਰੇ ਸਿੰਘ ਸਜੇ ਹੋਏ ਜਦ ਬਾਬੇ ਬੰਦੇ ਪਾਸ ਆ `ਕੱਠੇ ਹੋਏ ਤਾਂ ਇੱਕ ਬੜਾ ਭਾਰੀ 
ਲਸ਼ਕਰ ਗੁਰੂ ਖਾਲਸੇ ਦਾ ਹੋ ਗਿਆ, ਜਿਸ ਨੂੰ ਦੇਖ ਕੇ ਬੰਦੇ ਬਹਾਦਰ ਦਾ ਵੀ ਹੌਸਲਾ ਵਧ 
ਗਿਆ। ਏਸ ਬਹਾਦਰ ਜੰਗੀ ਖਾਲਸਾ ਦਲ ਦੀ ਧਾਂਕ ਸੁਣ ਕੇ ਦੁਆਬੇ ਅਤੇ ਮਾਝੇ ਦਾ ਹਾਕਮ, 
ਜ਼ਿਮੀਂਦਾਰ ਚੌਧਰੀ, ਜਾਗੀਰਦਾਰ ਸਭ ਦਹਿਲ ਗਏ, ਕਿਉਂਕਿ ਓਸ ਸਮੇਂ ਬੰਦੇ ਦਾ ਨਾਮ ਹੀ 
ਹਊਆ ਬਣ ਰਿਹਾ ਸੀ। ਕੋਈ ਏਸ ਨੂੰ ਕਲਕੀ ਅਵਤਾਰ ਕਹਿੰਦਾ ਸੀ, ਕੋਈ ਮਹਿੰਦੀ ਮੰਨਦਾ 
ਸੀ। ਬਹੁਤ ਜਾਦੂਗਰ ਆਖਦੇ ਸਨ, ਅਨੇਕ ਸਿੱਧ ਪੁਰਖ ਰਿੱਧੀ ਸਿੱਧੀ ਦਾ ਮਾਲਕ ਕਹਿੰਦੇ 
ਸਨ। ਕੋਈ ਏਸ ਦੇ ਤਾਬੇ ਬੀਰ ਦਸਦੇ ਸਨ। ਭਾਵ ਇਹ ਜਿਤਨੇ ਮੂੰਹ ਓਤਨੀ ਭਾਖਾ, ਬਲਕਿ 
ਮੁਸਲਮਾਨ ਤਾਂ ਬੰਦੇ ਦਾ ਨਾਮ ਸੁਣ ਕੇ ਸੁੱਤੇ ਪਏ ਚੌਕ ਚੌਕ ਤੁਬਕ ਤੁਬਕ ਉਠਦੇ ਸਨ। 

ਸੱਚ ਹੈ ਏਹੋ ਜੇਹੇ ਹਾਲ ਤਾਂ ਅਸੀਂ ਅੱਖੀਂ ਦੇਖੇ ਹਨ ਕਿਆ ਚੀਜ਼ ਸੀ ਜੀਉਣਾ ਮੌੜ। ਜਿਨ੍ਹਾਂ ਤੋਂ ਡਰਦੇ 
ਮਾਰੇ ਸ਼ਾਹੂਕਾਰ ਰਾਤ ਦਿਨੇ ਬੇਚੈਨ ਸਨ, ਪੁਲਸ ਦੱਬੀ ਰਹਿੰਦੀ, ਪਿੰਡ ਸਹਿਮੇ ਰਹਿੰਦੇ। ਧਾੜਵੀ 
ਡਕੈਤ ਬਾਬੇ ਆਲਾ ਸਿੰਘ ਜੈਸੇ ਸੂਰਬੀਰ ਹੀ ਅੰਤ ਨੂੰ ਮੁਲਕ ਦੇ ਮਾਲਕ ਬਣੇ ਦੇਖੇ ਹਨ। 

ਏਹ ਦੁਆਬੇ ਮਾਝੇ ਦੇ ਲੋਗਾਂ ਦਾ ਵਰਤਾਉ ਸੁਣ ਕੇ ਬੰਦੇ ਨੂੰ ਭੀ ਚਾਉ ਚੜ੍ਹ ਰਿਹਾ ਸੀ, ਜਿਸ ਕਰ ਕੇ 
ਓਨ ਦੁਆਬੇ ਦੇਸ ਵਿੱਚ ਢੰਡੋਰਾ ਏਸ ਭਾਂਤ ਫਿਰਾ ਦਿੱਤਾ ਕਿ ਜਿਸ ਨੇ ਜ਼ੁਲਮ ਦਾ ਨਾਸ ਕਰਨਾ 
ਹੈ, ਖਾਲਸੇ ਦੇ ਦਲ ਦਾ ਸਾਥੀ ਹੋ ਜਾਵੇ। 

ਭਾਵੇਂ ਓਸ ਸਮੇਂ ਪੰਜਾਬ ਵਿੱਚ ਕੋਈ ਟਾਂਵਾਂ ਟਾਂਵਾਂ ਹੀ ਸਿੰਘ ਸਜਿਆ ਹੋਇਆ ਸੀ, ਪਰ ਸਹਿਜਧਾਰੀ 
ਸਿੱਖ ਬਹੁਤ ਸਨ। ਇੱਕ ਗੁਣ ਓਦੋਂ ਦੇ ਸਿੱਖਾਂ ਵਿੱਚ ਏਹ ਬੜਾ ਭਾਰੀ ਲਾਭਦਾਇਕ ਸੀ ਕਿ 
ਜਦ ਕੋਈ ਔਕੜ ਕਿਸੇ ਸਿੱਖ ਨੂੰ ਆ ਪੈਂਦੀ ਸੀ, ਓਸ ਦੀ ਸਹਾਇਤਾ ਵਾਸਤੇ ਬੇਸ਼ੁਮਾਰ ਸਿੱਖ 
ਸ਼ਸਤੁ ਫੜ ਕੇ ਆ 'ਕੱਠੇ ਹੁੰਦੇ ਸਨ। 

ਹੁਣ ਬੰਦੇ ਦਾ ਢੰਡੋਰਾ ਸੁਣ ਕੇ ਮਾਲਵੇ ਮਾਝੇ ਦੇ ਸਿੱਖ ਤਾਂ ਟੋਲਿਆਂ ਦੇ ਟੋਲੇ ਬਾਬੇ ਬੰਦੇ ਦੇ ਦਲ ਵਿੱਚ 
ਐਉੱ' ਆਉਣ ਲੱਗ ਪਏ, ਜਿਕੂੰ ਚੇਤਰ ਮਾਸ ਵਿੱਚ ਸੋਮਿਆਂ ਦੇ ਜਲ ਨੀਆਂ ਵਿੱਚ ਮਿਲਦੇ ਹਨ 
ਅਤੇ ਦੁਆਬੇ, ਪੋਠੋਹਾਰ ਦੜਪ, ਕੰਢੀ, ਵਿੱਚੋਂ ਭੀ ਖੁੰਬਾਂ ਵਾਂਗੂੰ ਬਹੁਤ ਸਾਰੇ ਆਨ ਮਿਲੇ। 

੩੨. ਫਲੌਰ ਤੇ ਫਗਵਾੜਾ ਮਾਰਨਾ 

ਹੁਣ ਬੰਦੇ ਨੇ ਤੇ ਜਥੇਦਾਰਾਂ ਨੇ ਭੀ ਅਪਣੇ ਲਸ਼ਕਰ ਦੀ ਤਾਕਤ ਵਧਦੀ ਦੇਖ ਕੇ ਸਤਲੂਜ ਦਰਿਯਾ ਨੂੰ 
ਫਲੌਰ ਦੇ ਪੱਤਨ ਲੰਘ ਕੇ ਸੰ. ੧੭੭੦ ਬਿ. ਨੂੰ ਫਲੌਰ ਜਾ ਡੇਰਾ ਲਾਇਆ। ਏਸ ਕਸਬੇ ਨੂੰ 
ਸੋਧ ਕੇ ਕਸਬੇ ਫਗਵਾੜੇ ਵੰਨੀ ਝੁਕ ਪਏ, ਕਿਉਂਕਿ ਏਥੋਂ ਦੇ ਚੌਧਰੀ ਚੂਹੜ ਮਲ ਦੀ ਹਸੀਯਤ 
ਕੁਛ ਅਨਯਾਈ ਰਾਜਿਆਂ ਨਾਲੋਂ ਓਦੋਂ ਘੱਟ ਨਹੀਂ ਸੀ। ਬਹੁਤ ਸਾਰੇ ਦੇਸ਼ ਦਾ ਮਾਮਲਾ ਸ਼ਾਹੀ 
ਖ਼ਜ਼ਾਨੇ ਵਿੱਚ ਏਹੋ ਭਰਿਆ ਕਰਦੇ ਸਨ। 

ਭਾਵੇਂ ਓਥੋਂ ਦੇ ਚੌਧਰੀ ਜਵਾਹਰ ਮਲ ਦੇ ਪ੍ੇਰੇ ਤੇ ਅਮੀਨ ਖਾਂ ਕਸੂਰੀ ਹਾਕਮ ਦੇ ਧਕੇਲੇ ਹੋਏ ਹਿੰਦੂ 
ਮੁਸਲਮਾਨ `ਕੱਠੇ ਹੋ ਕੇ ਘੜੀ ਚਾਰ ਕੁ ਤਾਂ ਲੜੇ, ਪਰ ਸਿੰਘਾਂ ਦੇ ਹੱਲੇ ਦੀ ਤਾਬ ਨਾ ਲਿਆ 
ਸਕੇ। ਓੜਕ ਚੌਧਰੀ ਜਵਾਹਰ ਮਲ ਗਲ ਵਿੱਚ ਪੱਲਾ ਪਾ ਕੇ ਦੋ ਘੋੜੇ ਕੀਮਤੀ ਪੰਜ ਹਜ਼ਾਰ 
ਰੁਪਯਾ ਨੱਕਦ ਨਜ਼ਰ ਦੇ ਕੇ ਬੰਦੇ ਦੇ ਚਰਨਾਂ ਪਰ ਢਹਿ ਪਿਆ ਤੇ ਤਾਬੇਦਾਰੀ ਲਿਖ ਦਿੱਤੀ। 

੩੩. ਰਾਹੋਂ ਆਦਿਕ ਮਾਰਨਾ 

ਫਗਵਾੜੇ ਦੇ ਗਿਰਦੇ ਅਨੇਕ ਪਿੰਡਾਂ ਨੂੰ ਸੋਧਦੇ ਹੋਏ ਸਿੰਘਾਂ ਨੇ ਰਾਹੋਂ ਜਾ ਮਾਰੀ। ਏਥੋਂ ਦਾ ਰਈਸ ਅਨੈਤ 
ਖਾਂ ਵੱਡਾ ਦੌਲਤ ਵਾਲਾ ਧੜਵੈਲ ਮਸ਼ਹੂਰ ਸੀ। ਓਸ ਦੇ ਧਾੜੇ ਮਾਰਨ ਦੀ ਧਾਂਕ ਸਾਰੇ ਪੰਜਾਬ 
ਵਿੱਚ ਫੈਲ ਰਹੀ ਸੀ। ਏਸ ਦੇ ਜੱਥੇ ਤੋਂ ਹਾਕਮ ਭੀ ਡਰਦੇ ਸਿਰ ਨਹੀਂ ਆਉਂਦੇ ਸਨ। ਸੱਚ ਹੈ, 
ਧੀਂਗ ਪਰ ਧੀਂਗ ਰੱਬ ਨੇ ਰਚ ਰੱਖੇ ਹਨ। ਸਿੰਘਾਂ ਦੇ ਅੱਗੇ ਓਹ ਭੀ ਹੱਥ ਨਾ ਉਠਾ ਸਕਿਆ। 
ਧਾੜਯਾਂ ਨਾਲ ਸਾਰੀ ਉਮਰ ਦੀ ਕੱਠੀ ਕੀਤੀ ਹੋਈ ਮਾਯਾ ਧਾੜਵੀਆਂ ਨੂੰ ਹੀ ਅਰਪਣ ਕਰਾ 
ਦਿੱਤੀ। (ਜੱਤ ਆਈ ਤੱਤੁ ਗਈ) ਫੇਰ ਤਾਂ ਓਹ ਵੀ ਬੰਦੇ ਦਾ ਮੁਰੀਦ ਹੋ ਕੇ ਭੇਤ ਦੱਸਣ ਪਰ ਹੋ 
ਗਿਆ। ਰਾਹੋਂ ਤੋਂ ਚੜ੍ਹ ਕੇ ਖਾਲਸਈ ਦਲ ਨੇ ਜਲੰਧਰ ਵੰਨੀ ਰੁਖ ਕੀਤਾ। ਜਲੰਧਰੀ ਨਵਾਬ 
ਸੈਫ ਅਲੀ ਖ਼ਾਂ ਤੇ ਫੈਜ਼ਲਾ ਖ਼ਾਂ ਵਗ਼ੈਰਾ ਨੇ ਬਾਬੇ ਬੰਦੇ ਦੀ ਬਹਾਦਰੀ ਤੇ ਫਤੇਯਾਬੀ ਤੇ ਅਜ਼ਮਤ 
ਦਾ ਹਾਲ ਰਾਹੋਂ ਵਰਗੇ ਮਕਾਮ ਮਾਰਨੇ ਤਾਂ ਪਹਿਲੇ ਹੀ ਸੁਣ ਰੱਖਿਆ ਸੀ। ਓਸ ਦੇ ਮੁਕਾਬਲੇ 
ਦੀ ਸਾਮੁਥਾ ਅਪਣੇ ਵਿੱਚ ਨਾ ਦੇਖ ਕੇ ਪੰਜ ਘੋੜੇ ਬਹੁਤ ਚੰਗੇ ਚੰਗੇ ਜ਼ਰੀ ਦੌਜਾ ਕਾਫੀਆਂ ਸਮੇਤ 
ਸਤ ਹਜ਼ਾਰ ਨਕਦ ਨਜ਼ਰ ਦੇ ਕੇ ਆਪਣਾ ਪਿੱਛਾ ਛੁਡਾ ਲੀਤਾ। ਫੇਰ ਭੀ ਬੰਦੇ ਨੇ ਅਨੈਤ ਖਾਂ ਦੇ 
ਭੇਟ ਦੇਣ ਪਰ ਜਲੰਧਰੀਆਂ ਦਾ ਜੋ ਉਨ੍ਹਾਂ ਦੇ ਅਨੰਦਪੁਰ ਦੇ ਜੰਗ ਵਿੱਚ ਸ੍ਰੀ ਗੁਰੂ ਦਸ਼ਮੇਸ਼ ਜੀ 
ਦਾ ਮੁਕਾਬਲਾ ਕੀਤਾ ਸੀ, ਏਸ ਗ਼ੁਨਾਹ ਬਦਲੇ ਅੱਧਾ ਇਲਾਕਾ ਖੋਹ ਕੇ ਜਵਾਹਰ ਮਲ ਆਦਿਕ 
ਹਿੰਦੂ ਚੌਧਰੀਆਂ ਨੂੰ ਦੇ ਦਿੱਤਾ। 

ਇਸ ਵੇਲੇ ਦੁਆਬੇ ਦਾ ਵੱਡਾ ਹਾਕਮ ਫੌਜਦਾਰ ਸ਼ਮਸ ਖ਼ਾਂ ਕਸੂਰੀ ਖਲਫ ਜਹੀ ਪਠਾਣ ਬੜਾ ਬਹਾਦੁਰ ਤੇ 
ਚਤ੍ਹ ਮਸ਼ਹੂਰ ਸੀ। ਓਸ ਨੇ ਭਾਵੇਂ ਏਹ ਸਾਰੇ ਹਾਲ ਸੁਣੇ ਹੋਏ ਸਨ, ਪਰ ਏਸ ਬਹਾਦੁਰ ਤੇ ਜੋਧੇ 
ਸਿੰਘੀ ਦਲ ਨੂੰ ਹੜ੍ਹ ਦਾ ਪਾਣੀ ਸਮਝ ਕੇ ਖਾਮੋਸ਼ ਬੈਠਾ ਰਿਹਾ। ਏਧਰੋਂ ਬੰਦੇ ਬਹਾਦੁਰ ਨੇ ਵੀ 
ਓਸ ਨੂੰ ਛੇੜਨ (ਆਉ ਬੈਲ ਮੁਝੇ ਮਾਰ) ਵਾਲੀ ਗੱਲ ਕਰਨੀ ਚੰਗੀ ਨਾ ਮੰਨ ਕੇ ਹੋਰ ਹੋਰ 

ਸਿੰਘਾਂ ਦੇ ਠਾਣੇ ਬਿਠਾਉਂਦਾ ਹੋਇਆ ਸੰ. ੧੭੭੧ ਬਿ. ਅੰਮ੍ਰਿਤਸਰ ਦਰਬਾਰ ਸਾਹਿਬ ਦੇ 
ਦਰਸ਼ਨ ਪਾਏ, ਪ੍ਰਸ਼ਾਦ ਕਰਾਏ, ਭੇਟਾ ਚੜ੍ਹਾਈ। 

ਸਿੱਖਾਂ ਪਾਸੋਂ ਪੂਜਾ ਲੈਣ ਦੇ ਅਤੇ ਗੁਰੂ ਬਣਨ ਦੇ ਭਾਵ ਨਾਲ ਗਦੇਲੇ ਪਰ ਹੋ ਬੈਠਾ। ਸੰਗਤਾਂ ਨੇ ਦਰਸ਼ਨ 
ਕਰ ਕਰ ਮਾਇਆ ਬਹੁਤ ਚੜ੍ਹਾਈ। ਏਸ ਪ੍ਰਤਾਪ ਨੂੰ ਦੇਖ ਦੇਖ ਸਭ ਲੋਗ ਆਪਸ ਵਿੱਚ ਏਹੋ 
ਕਹਿ ਰਹੇ ਸਨ ਕਿ ਭਾਈ ਹੁਣ ਸਿੱਖਾਂ ਦਾ ਰਾਜ ਹੋ ਜਾਵੇਗਾ। ਤੁਰਕਾਂ ਦੇ ਜ਼ੁਲਮਾਂ ਤੋਂ ਖ਼ਲਕਤ 
ਬਚ ਜਾਏਗੀ। ਏਸੇ ਭਰੋਸੇ ਪਰ ਹਰ ਰੋਜ਼ ਸੌ ਸੌ ਆਦਮੀ ਸਿੰਘ ਸਜਦਾ ਰਿਹਾ, ਜਿਸ ਤੋਂ' ਸਿੱਖਾਂ 
ਨੂੰ ਖ਼ੁਸ਼ੀ ਤੇ ਤੁਰਕਾਂ ਨੂੰ ਗਸ਼ੀ ਬਯਾਪ ਰਹੀ ਸੀ। 

੧ਉਂ `ਸਤਿਗੁਰ ਪ੍ਰਸਾਦਿ ॥ 
੩੪. ਬਾਬੇ ਬੰਦੇ ਦਾ ਪਰਵਾਰ 


ਬਰ 
ਅਜੀਤ ਸਿੰਘ 
ਹ 
ਨਿੱਘਾ ਦਾ 

ਤਦ 

ਹ ਹ 

ਹ ਹ 
ਦਇਆ ਸਿੰਘ ਪਹਾੜ ਸਿੰਘ 


ਕਈ ਗ੍ਰੰਥਕਾਰ ਇਨ੍ਹਾਂ ਦਾ ਨਾਉਂ ਰਣਜੀਤ ਸਿੰਘ ਵੀ ਕਹਿੰਦੇ ਹਨ। 

੩੫. ਮਾਝੇ ਦਾ ਜ਼ਿਕਰ 


ਜਦ ਤੋਂ ਬੰਦੇ ਬਹਾਦਰ ਦੀਆਂ ਤੇ ਖਾਲਸੇ ਦੀਆਂ ਬਹਾਦਰੀਆਂ ਮਾਝੇ ਦੇ ਲੋਗ ਸੁਣ ਰਹੇ ਸਨ, ਦੇਖਣ ਨੂੰ 


ਚਾਓ ਚੜ੍ਹ ਰਿਹਾ ਸੀ ਅਤੇ ਏਸੇ ਉਡੀਕ ਵਿੱਚ ਸਨ ਕਿ ਕਦੇ ਓਹ ਦਿਨ ਭੀ ਆਵੇਗਾ, ਜਦੋਂ 
ਅਸੀਂ ਭੀ ਆਪਣੇ ਜ਼ਾਲਮ ਹਾਕਮਾਂ ਤੋਂ ਬਦਲੇ ਲਵਾਂਗੇ। ਓਸ ਸਮੇਂ ਦੇ ਛੋਟੇ ਛੋਟੇ ਹਾਕਮ ਭੀ 
ਪਿੰਡ ਦੇ ਲੋਗਾਂ ਨੂੰ ਬੜੇ ਬੜੇ ਅਸਹਿ ਦੁਖ ਦੇ ਰਹੇ ਸਨ। ਬੜੇ ਬੜੇ ਹਾਕਮਾਂ ਦੇ ਜ਼ੁਲਮ ਤਾਂ 
ਲੈਣਾ ਤਾਂ ਇੱਕ ਖੇਡ ਹੀ ਮੰਨ ਰੱਖੀ ਸੀ। ਕਤਲ ਕਰ ਕਰਾ ਦੇਣਾ ਸਹਿਜੇ ਹੀ ਬਾਤ ਸੀ। 
ਗ਼ਰੀਬਾਂ ਦੀ ਫਰੀਯਾਦ ਤਾਂ ਕੋਈ ਸੁਣਦਾ ਹੀ ਨਹੀਂ ਸੀ। ਹਰ ਵੇਲੇ ਦੁਖੇ ਦਿਲਾਂ ਵਿੱਚੋਂ ਏਹੋ 
ਭੜਾਸ ਨਿੱਕਲਦੀ ਕਿ ਹੇ ਪ੍ਰਮੇਸ਼ਰ ! ਏਨ੍ਹਾਂ ਮੁਸਲਮਾਨਾਂ ਦੇ ਰਾਜ ਦੀ ਜੜ੍ਹ ਪੁੱਟ! 


ਏਸੇ ਭਾਂਤ ਜਿਸ ਰਾਜੇ ਬਾਦਸ਼ਾਹ ਦੀ ਪਰਜਾ ਦੁਖੀ ਹੁੰਦੀ ਹੈ, ਹੱਥ ਪੈਂਦਾ ਵੇਖ ਕੇ ਲੁੱਟ ਮਾਰ ਮਚਾ ਮਾਲਕ 


ਦੇ ਲਹੂ ਪੀਣ ਨੂੰ ਤਿਆਰ ਹੋ ਜਾਂਦੀ ਹੈ। ਹਾਕਮਾਂ ਨੂੰ ਵੱਢ ਟੁੱਕ ਕੇ ਦਿਲੋਂ ਖ਼ੁਸ਼ੀ ਹੁੰਦੀ ਹੈ। 
੩੬. ਤਿਆਰੇ ਤੇ ਵਿਚਾਰ ਕਰਨੇ 


ਮੰਝੈਲ ਪਿੰਡੂਆਂ ਨੇ ਜਦ ਤੋਂ ਸੁਣਿਆ ਕਿ ਬੰਦਾ ਗੁਰੂ ਕੇ ਪੁੱਤਰਾਂ ਦਾ ਤੇ ਗ਼ਰੀਬਾਂ ਦਾ ਵੈਰ ਲੈਣ ਆਉਂਦਾ 


ਹੈ, ਜਾਮੇ ਵਿੱਚ ਫੁਲੇ ਨਹੀਂ ਸਮਾਉਂਦੇ ਸਨ। ਜਿਕੂੰ ਸੂਰਜ ਚੜੇ ਕੰਵਲ ਖਿੜ ਪੈਂਦੇ ਹਨ ਤੇ 
ਜਾਨਵਰ ਅੱਖਾਂ ਖੋਲ੍ਹ ਕੇ ਚਹਿ ਚਹਿ ਲਾ ਦਿੰਦੇ ਹਨ, ਏਸੇ ਭਾਂਤਿ ਬੰਦੇ ਦੇ ਆਉਣੇ ਨੇ ਮਾਝੇ 
ਵਿੱਚ ਹੋਰ ਦੀ ਹੋਰ ਚਰਚਾ ਫੈਲਾ ਦਿੱਤੀ। ਨਗਰਾਂ ਵਿੱਚ ਵਾਹਰੂ ਢੋਲ ਵੱਜ ਪਏ। ਹੋਂਕੇ ਮਿਲਣ 
ਲੱਗੇ, ਆਓ ਭਾਈ ਪਯਾਰਿਓ ! ਵੈਰੀਆਂ ਤੋਂ ਵੈਰ ਲਈਏ। ਕਈ ਸਵਾਰ ਕਈ ਪਯਾਦੇ ਸੇਲੇ 
ਤਲਵਾਰਾਂ ਬਰਛੀਆਂ ਬੰਦੂਕਾਂ ਲੈ ਕੇ ਢਾਣ ਵਾਹਰੂ ਢੋਲ ਵਜਾਉਂਦੇ ਸ਼ਬਦ ਗਾਉਂਦੇ ਆਉਂਦੇ। ਏਸੇ 
ਭਾਂਤ ਬੜੇ ਉਤਸ਼ਾਹ ਨਾਲ ਤਿੰਨ ਚਾਰ ਹਜ਼ਾਰ ਪੱਗ ਬੰਨ ਕੱਠਾ ਹੋ ਗਿਆ। ਬਾਬੇ ਬੰਦੇ ਨੂੰ ਤੇ 
ਸਿੰਘਾਂ ਨੂੰ ਦੇਖ ਦੇਖ ਮਝੈਲਾਂ ਦੇ ਬੀਰ ਰਸ ਨਾਲ ਬਦਨ ਭਰੇ ਗਏ। ਜੰਗ ਦੇ ਸਦਨ ਵੈਰੀਆਂ ਨੂੰ 
ਕਦਨ ਕਰਨ ਵਾਲੇ ਤਿਆਰ ਹੋ ਖਲੋਤੇ। ਹੁਣ ਰਿਆੜਕੀ ਦਾ ਪਰਗਣਾਂ ਸੋਧਣ ਲਈ ਅਰਦਾਸੇ 
ਸੋਧ ਸੋਧ ਚੜ੍ਹ ਬੈਠੇ। 
੩੭. ਲਾਹੌਰ ਦੇ ਗਿਰਦੇ ਪਠਾਣਕੋਟ ਦੀ ਲੁੱਟ 


ਸਿੰਘ ਤੇ ਬੰਦੇ ਦਾ ਡਰ ਹਾਕਮਾਂ ਦੇ ਮਨ ਵਿੱਚ ਤੀਰ ਕਾਉਂ' ਵਾਲਾ ਪਹਿਲੇ ਹੀ ਵਸ ਰਿਹਾ ਸੀ। ਹੁਣ 


ਪਰਜਾ ਨਾਲ ਸੁਲਾਹ ਭੀ ਘੜੇ ਵੱਟੇ ਵਾਲੀ ਸਮਝ ਕੇ ਮੁਸਲਮਾਨ ਹਾਕਮ ਤਾਂ ਕੋਈ ਬੀਮਾਰ, 
ਕੋਈ ਲਚਾਰ, ਪੁਕਾਰ ਪੁਕਾਰ ਟਾਲੇ ਕਰ ਬੈਠੇ। ਜਦ ਕੋਈ ਫੌਜਦਾਰ ਅਕਾਲੀ ਦਲ ਦੇ ਟਾਕਰੇ 
ਲਈ ਨਾ ਅਪੜਿਆ, ਲੁੱਟ ਮਾਰ ਗੁਜ਼ਾਰਦੇ ਹੋਏ ਕਾਨੂਆਂਣ ਤੱਕ ਚਲੇ ਗਏ। ਭਾਵੇਂ ਹੋਰ ਪੰਦ੍ਹਾਂ 
ਕੁ ਹਜ਼ਾਰ ਸਿੰਘ ਤਾਂ ਪਿਛੇ ਨੂੰ ਹਟਿਆ, ਪਰ ਸਠਾਲੇ ਬੁਤਾਲੇ ਵਾਲੇ ਜ਼ਿਮੀਂਦਾਰਾਂ ਦੇ ਦੋਵੇਂ ਜੱਥੇ 
ਅੱਗੇ ਨੂੰ ਹੀ ਵਧਦੇ ਗਏ। ਫੌਰਨ ਪਠਾਨਕੋਟ ਜਾ ਮਾਰਿਆ। ਪਿਛੇ ਮੁੜਨ ਵਾਲਿਆਂ ਨੇ ਲਾਹੌਰ 
ਦੇ ਗਿਰਦੇ ਜੋ ਭਰਲੀ ਦਾ ਪਰਗਣਾ ਮਸ਼ਹੂਰ ਹੈ, ਮਾਰ ਮਾਰ ਕੇ ਥੋਥਾ ਕਰ ਦਿੱਤਾ। ਸਿਰ 
ਕੱਢਵੇਂ ਆਦਮੀ ਬਹੁਤ ਮਾਰੇ ਗਏ, ਪਰ ਅਸ਼ਕੇ ਅਸਲਮ ਖਾਂ ਸੂਬੇ ਦੇ ਜਿਸ ਨੇ ਏਸ ਸਿੰਘਈ 
ਦਲ ਵੰਨੀ ਤੱਕਿਆ ਭੀ ਨਾ। ਸਿੰਘਾਂ ਨੇ ਲਾਹੌਰ ਦੇ ਇਰਦ ਗਿਰਦ ਸਭ ਪਿੰਡ ਦਰੜ ਸੁਟੇ। 
ਇੱਕ ਦਿਨ ਸ਼ਾਲਾਮਾਰ ਪਾਸ ਜਾ ਉੱਤਰੇ, ਪਰ ਓਨ ਅੱਖ ਨਾ ਚੁੱਕੀ। ਭਾਵੇਂ ਬੇਸ਼ੁਮਾਰ ਗਾਜ਼ੀ 
ਆਉਂਦੇ ਜਾਨ ਗਵਾਉਂਦੇ ਰਹੇ, ਜਿਨ੍ਹਾਂ ਨੂੰ ਏਤਨਾ ਹੀ ਭਰੋਸਾ ਸੀ ਕਿ ਕਾਫਰਾਂ ਨਾਲ ਲੜ ਕੇ 
ਮਰਨਾ ਹੀ ਬਹਿਸ਼ਤ ਵਿੱਚ ਲੈ ਜਾਂਦਾ ਹੈ। ਸਿੰਘਾਂ ਨੇ ਭਰਲੀ ਨੂੰ ਹੀ ਸੋਧ ਕੇ ਚੈਨ ਨਹੀਂ ਕੀਤਾ, 
ਸਗੋਂ ਵਕਤ ਬੇਵਕਤ ਕਈ ਵਾਰੀ ਦਾਉ ਤਕਾ ਤਕਾ ਲਾਹੌਰ ਦੇ ਬਜ਼ਾਰਾਂ ਨੂੰ ਭੀ ਮਾਰੋ ਮਾਰ ਦਾ 
ਹੱਥ ਕਰ ਜਾਂਦੇ ਰਹੇ। ਪਰ ਮੁਕਾਬਲੇ ਪਰ ਕੋਈ ਨਹੀਂ ਸੀ ਕਦੇ ਆਇਆ। 

੩੮. ਬਹਾਦੁਰ ਸ਼ਾਹ ਦੇ ਮਰਿਆਂ ਜਹਾਂਦਾਰ ਸ਼ਾਹ ਤਖ਼ਤ ਤੇ ਬੈਠਾ ਤੇ ਉਸ ਦਾ ਜ਼ਿਕਰ 

ਹੁਣ ਜਦ ਸੰ. ੧੭੬੯ ਬਿ. ਨੂੰ ਬਹਾਦੁਰ ਸ਼ਾਹ ਬਾਦਸ਼ਾਹ ਦੇ ਮਰੇ ਤੋਂ ਓਸ ਦਾ ਵਡਾ ਪੁੱਤਰ ਜਹਾਂਦਾਰ ਸ਼ਾਹ 
ਤਖ਼ਤ ਪਰ ਬੈਠਾ। ਏਹ ਬਹੁਤ ਨਰਮ ਦਿਲ ਚਾਉ ਤਮਾਸ਼ੇ ਰਾਗ ਰੰਗ ਦਾ ਪਿਆਰਾ ਸੀ। ਏਸ 
ਨੇ ਅਸਲਮ ਖ਼ਾਂ ਦੀ ਸੁਸਤੀ ਤੇ ਪਰਜਾ ਦੀ ਬਰਬਾਦੀ, ਸਿੰਘਾਂ ਦੀ ਤੇਜ਼ੀ ਸੁਣ ਕੇ ਲਾਹੌਰ ਵੰਨੀ 
ਕੂਚ ਕਰ ਦਿੱਤਾ। ਏਸ ਦੀ ਧਾਂਕ ਨਾਲ ਮੁਸਲਮਾਨ ਬਰਖਾ ਕਾਲ ਦੇ ਡੱਡੂਆਂ ਵਾਂਗੂ ਇੱਕੋ ਵਾਰੀ 
ਗਜ ਉੱਠੇ। ਸਿੰਘ ਲੁੱਟ ਮਾਰ ਛੱਡ ਕੇ ਨਿਕੇ ਨਿਕੇ ਜਥੇ ਬਣਾ ਕੇ ਜੰਗਲਾਂ ਪਹਾੜਾਂ ਵਿੱਚ ਜਾ 
ਧਸੇ। ਬੰਦਾ ਮੰਡੀ ਵੰਨੀ ਜਾ ਰਿਹਾ। ਲੋਗਾਂ ਨੇ ਜਹਾਂਦਾਰ ਪਾਸ ਸਿੰਘਾਂ ਦੀਆਂ ਜ਼ੁਲਮੀਆਂ 
ਜ਼ਬਰੀਆਂ ਬਹੁਤ ਸੁਣਾਈਆਂ, ਪਰ ਓਸ ਮੋਮਨ ਮਹਾਤਮਾ ਨੇ ਏਹੋ ਸੁਖਨ ਰੱਖਿਆ ਕਿ ਮੈਂ 
ਦੇਖਾਂਗਾ ਸਿੰਘਾਂ ਦੇ ਜ਼ੁਲਮ ਤਾਂ ਹੁਕਮ ਸਜ਼ਾ ਦਾ ਦੇਵਾਂਗਾ। ਇੱਕ ਮਹੀਨਾ ਭੀ ਪੂਰਾ ਨਾ ਹੋਇਆ 
ਸੀ ਏਸ ਦੇ ਭਤੀਜੇ ਫਰੁਖ਼ਸੀਯਰ ਬੰਗਾਲ ਦੇ ਸੂਬੇ ਵੱਲੋਂ ਭੈੜੀਆਂ ਖਬਰਾਂ ਆਉਣ ਲੱਗੀਆਂ, 
ਜਿਸ ਕਰ ਕੇ ਏਹ ਦਿਲੀ ਵੰਨੀ ਮੁੜ ਗਿਆ। ਏਸ ਦੀ ਕਚਹਿਰੀ ਵਿੱਚ ਜਿਤਨੀ ਕਦਰ ਇੱਜ਼ਤ 
ਗਾਉਣ ਵਜਾਉਣ ਨਚਨ ਵਾਲਿਆਂ ਦੀ ਸੀ, ਓਤਨੀ ਕਿਸੇ ਬਹਾਦੁਰ ਗੁਣੀ ਪੁਰਖ ਦੀ ਨਹੀਂ 
ਸੀ। ਡੂੰਮ ਮਿਰਾਸੀ ਤੁੱਛ ਬੁੱਧੀ ਏਸ ਦੀ ਕਚਹਿਰੀ ਦੇ ਐਸੇ ਸਾਮੂਥ ਮੱਲ ਸਨ, ਜੋ ਚਾਹੁੰਦੇ ਸੋਈ 
ਹੁੰਦਾ। ਸਾਰੇ ਅਮੀਰ ਉਮਰਾਂ ਦੀ ਖ਼ੁਸ਼ਾਮਦ ਰੱਖਦੇ ਸਨ ਕਿ ਕੁਝ ਸਿਖਾ ਕੇ ਇੱਜ਼ਤ ਨਾ ਬਿਗੜਾ 
ਦੇਨ। ਗਵੱਈਏ ਕੰਚਨੀਆਂ ਬੰਚਨੀਆਂ ਤਾਂ ਕੁਲ ਕੁਲਾਂ ਮਾਲਕ ਸਨ। ਜਦ ਏਹੋ ਜੇਹੇ ਕਮੀਨੇ 
ਲੋਗਾਂ ਦੀ ਕਮਾਣ ਚੜ੍ਹ ਜਾਏ ਤਾਂ ਉੱਤਰਨੀ ਔਖੀ ਹੈ, ਕਿਉਂਕਿ ਜਿਨ੍ਹਾਂ ਨੇ ਹਰ ਤਰ੍ਹਾਂ ਦੀ 
ਗ਼ੁਲਾਮੀ ਤੇ ਸਲਾਮੀ ਹੱਸੀ ਖ਼ੁਸ਼ੀ ਨਾਲ ਮਾਲਕ ਨੂੰ ਹਸਾਉਂਦੇ ਖਿਡਾਉਂਦੇ ਰਹਿਣਾ। ਬਾਦਸ਼ਾਹਾਂ 
ਰਾਜਿਆਂ ਪਾਸ ਤਾਂ ਵੱਡੀ ਵੱਡੀ ਉਮਰ ਦੇ ਤਜ਼ਰਬੇਕਾਰ ਪੁਸ਼ਤਾਂ ਦੇ ਰੱਜੇ ਹੋਏ ਓਹ ਪੁਰਖ 
ਚਾਹੀਦੇ ਹਨ, ਜੋ ਬਿਨਾਂ ਮਤਲਬ ਇੱਕ ਹਰਫ ਭੀ ਮੂੰਹੋਂ ਨਾ ਕੱਢਣ ਤੇ ਬਿਨਾਂ ਕਾਰਨ ਕੋਈ 
ਜ਼ਰਾ ਭਰ ਹਰਕਤ ਨਾ ਕਰਨ। ਕੇਵਲ ਕੰਮ ਦਾ ਧਯਾਨ ਯਾ ਮਾਲਕ ਦੀ ਕਲਯਾਨ ਦੀ ਸੋਚ 
ਵੀਚਾਰ ਕਰਦੇ ਰਹਿਣ ਅਤੇ ਪਰਜਾ ਦੇ ਸੁਖਦਾਈ ਰਾਜਾ ਦੇ ਤੇ ਰਯਾਸਤ ਦੀ ਉੱਨਤੀ ਦੇ 
ਕਾਰਨ ਸੋਚ ਕਰ ਰਾਜਾ ਨੂੰ ਮੌਕੇ-ਮੌਕੇ ਪਰ ਮਸਾਲਾਂ ਦੇ ਦੇ ਕੇ ਜਿਤਲਾਉਂਦੇ ਰਹਿਣ। ਜੈਸੀ 
ਸੰਗਤ ਤੈਸਾ ਫ਼ਲ ਭੋਗਣਾ ਪੈਂਦਾ ਹੈ। ਡੂੰਮਾ ਡਹਾਲਾਂ ਕੰਜਰੀਆਂ ਫੰਜਰੀਆਂ ਦਾ ਝੰਬੇਲਾ ਹਰ ਵੇਲੇ 
ਜਹਾਂਦਾਰ ਸ਼ਾਹ ਪਾਸ ਰਹਿੰਦਾ ਦੇਖ ਕੇ ਅਮੀਰਾਂ ਨੇ ਦੁਖੀ ਹੋ ਕੇ ਫਰੁਖ਼ਸ਼ੀਯਰ ਨੂੰ ਬੁਲਾ ਲੀਤਾ। 
ਇੱਕ ਤਾਂ ਓਸ ਦੇ ਆਉਣੇ ਨੇ ਹਲਚਲੀ ਪਾ ਦਿੱਤੀ। ਦੂਜੇ ਸੰ. ੧੭੭੧ ਬਿ. ਨੂੰ ਐਸਾ ਦੁਰਭਿਖ 
ਭਾਰੀ ਪਿਆ, ਤਿੰਨ ਸੇਰ ਕੱਚਾ ਆਟਾ ਰੁਪਯੇ ਦਾ ਹੋ ਗਿਆ। ਬੇਅੰਤ ਖਲਕਤ ਭੁੱਖੀ ਮਰ 
ਗਈ। ਫਰੁਖਸ਼ੀਯਰ ਨੇ ਬਾਰੇ ਦੇ ਸੱਯਦਾਂ ਦੀ ਸਹਾਇਤਾ ਨਾਲ ਦਿੱਲੀ ਦਾ ਤਖ਼ਤ ਲੈ ਲੀਤਾ। 
ਭਾਵੇਂ ਏਹ ਖਰਾਹੀ ਜ਼ਾਲਮ ਜ਼ਹਿਰੀ ਸੀ, ਪਰ ਨਰ ਹਾਕਮ ਹੋਣੇ ਕਰ ਇੰਤਜ਼ਾਮ ਸ਼ਾਹੀ ਦਾ 
ਚੰਗਾ ਕਰ ਲੀਤਾ। 

ਪੰਜਾਬ ਦਾ ਹਾਲ ਸੁਣ ਕੇ ਲਾਹੌਰ ਦੇ ਸੂਬੇ ਜਬਰਦਸਤ ਖਾਂ ਨੂੰ ਬਦਲ ਕੇ ਅਬਦੁਲ ਸਮੁੰਦ ਖਾਂ ਦਲੇਰ ਜੰਗ 
ਨੂੰ ਲਾਹੌਰ ਦਾ ਸੂਬਾ ਕਰ ਦਿੱਤਾ। ਜਦ ਦੁਆਬੇ ਵਿੱਚ ਆਇਆ ਤਾਂ ਪਤਾ ਲੱਗਾ ਕਿ ਈਸੇ ਖ਼ਾਂ 
ਮੰਜ ਰਾਜਪੂਤ ਅੱਗੇ ਰਾਹ ਰੋਕੀ ਬੈਠਾ ਹੈ। ਸੁਣ ਕੇ ਏਸ ਦੀ ਤਾਂ ਜੰਗ ਦਲੇਰੀ ਭੰਗੇਰੀ ਗਈ 
ਡੇਰਾ ਲਾ ਬੈਠਾ। ਇਹ ਬਾਤ ਸੁਣ ਕੇ ਕਸੂਰ ਦੇ ਨਵਾਬ ਸਾਦਾਦ ਖਾਂ ਨੇ ਆਪਣੇ ਬਹੁਤ ਆਦਮੀ 
ਲਿਆ ਕੇ ਓਸ ਨੂੰ ਲਾਹੌਰ ਵਾੜਿਆ। ਏਸ ਬਦਲੇ ਸਾਦਾਦ ਖਾਂ ਨੂੰ ਸ਼ੇਖੂਪੁਰੇ ਦੀ ਫੌਜਦਾਰੀ ਮਿਲ 
ਗਈ। 

੩੯. ਬੰਦੇ ਨੇ ਕਲਾਨੌਰ ਤੇ ਵਟਾਲੇ ਦਾ ਇਲਾਕਾ ਲੁਟਣਾ 

ਜਬਰਦਸਤ ਖਾਂ ਸੂਬੇ ਲਾਹੌਰ ਦੇ ਵੇਲੇ ਭੀ ਬੰਦਾ ਨਿਚੱਲਾ ਨਿਕੰਮਾ ਨਹੀਂ ਬੈਠਾ। ਪਹਾੜਾਂ ਵਿੱਚ ਆਪਣੇ 
ਪੁੱਤ ਇਸਤ੍ਰੀ ਪਾਸ ਰਹਿ ਕੇ ਸਾਲ ਭਰ ਤਾਂ ਕਾਲ ਪਿਆ ਰਿਹਾ। ਸਿੰਘ ਭੀ ਚੁਪਕੇ ਬੈਠੇ ਰਹੇ ਤੇ 
ਬੰਦਾ ਸਿੰਘਾਂ ਸਮੇਤ ਪਹਾੜਾਂ ਵਿੱਚੋਂ ਨਿੱਕਲ ਕੇ ਲੁੱਟ ਖਸੋਟ ਕਰ ਜਾਂਦਾ ਤੇ ਕੁਛ ਪਹਾੜੀ 
ਰਾਜਿਆਂ ਤੋ ਮਾਮਲਾ ਲੈ ਕੇ ਛੱਕਦਾ ਰਿਹਾ। 

ਏਧਰ ਰਾਜ ਰੌਲੇ ਦੇ ਸਬੱਬ ਸੂਬੇ ਲਾਹੌਰ ਜਬਰਦਸਤ ਖ਼ਾਂ ਨੇ ਅਤੇ ਫੇਰ ਜੰਗ ਦਲੇਰ ਨੇ ਭੀ ਕੁਛ ਤਰੱਦਦ 
ਨਾ ਕੀਤਾ। ਹੁਣ ਸਿੰਘਾਂ ਦੇ ਸਨੇਹ ਪ੍ਰੇਮ ਪੱਤਰ ਜਦ ਬੰਦੇ ਪਾਸ ਪਹੁੰਚੇ ਤਾਂ ਸੰ. ੧੭੭੦ ਬਿ. ਨੂੰ 
ਬੰਦੇ ਨੇ ਪਹਾੜਾਂ ਵਿੱਚੋਂ ਉੱਤਰ ਕੇ ਸਿੰਘ ਬੁਲਾ ਲੀਤੇ, ਰਾਤ ਬਿਰਾਤੇ ਮਾਧੋਪੁਰ ਦੀਆਂ ਟਿੱਬੀਆਂ 
ਵਿੱਚ ਬੰਦੇ ਪਾਸ ਜਾ ਕੱਠ ਹੋਇਆ, ਹੱਲਾ ਕਰ ਕੇ ਕਲਾਨੌਰ ਤੇ ਵਟਾਲੇ ਦੇ ਪਰਗਣੇ ਨੂੰ ਖੂਬ 
ਸੋਧਿਆ। 

੪੦. ਸ਼ਾਹੀ ਫੌਜ ਦੀ ਚੜ੍ਹਾਈ 

ਏਹ ਹਾਲ ਸੁਣ ਕੇ ਫਰੁਖਸੀਯਰ ਨੇ ਤਖ਼ਤ ਤੇ ਬੈਠਦੇ ਹੀ ਜੰਗ ਦਲੇਰ ਦੇ ਸਾਥ ਮੁਹੰਮਦ ਅਮੀਨ ਖਾਂ ਨੂੰ 
ਭੇਜ ਕੇ ਹੁਕਮ ਦਿੱਤਾ, ਉਨ੍ਹਾਂ ਲੁਟੇਰਿਆਂ ਨੂੰ ਫੜ ਕੇ ਮੇਰੇ ਪਾਸ ਲੈ ਆਓ, ਜਿਸ ਵੇਲੇ ਸ਼ਾਹੀ 
ਸੈਨਾ ਰਿਆੜਕੀ ਵਿੱਚ ਪੁੱਜੀ, ਕਲਾਨੌਰ ਤੇ ਵਟਾਲੇ ਦੇ ਫੌਜਦਾਰ ਅੱਗੋਂ ਆ ਮਿਲੇ, ਕਿਉਂਕਿ 
ਇਨ੍ਹਾਂ ਨੂੰ ਬੰਦੇ ਨੇ ਬੜੀ ਭਾਰੀ ਬਿਪਤਾ ਪਾ ਰੱਖੀ ਸੀ। ਓਹ ਡਰਦੇ ਬੰਦੇ ਦੇ ਸਾਹਮਣੇ ਹੁੰਦੇ ਨਹੀਂ 
ਸੀ, ਦਿਲੋਂ ਝੁਰਦੇ ਕੁੜਦੇ ਖੁਸਦਾ ਕੁਛ ਨਾ, ਏਸ ਕਰ ਕੇ ਸ਼ਾਹੀ ਸੈਨਾ ਦੇ ਆਇਆਂ ਤੇ ਉਨ੍ਹਾਂ 
ਨੂੰ ਸੀਲ੍ਹਾ ਸਾਹ ਆਇਆ। ਸੈਨਾ ਦੇ ਆਗੂ ਹੋ ਕੇ ਲੈ ਆਏ। 

ਏਧਰ ਬੰਦਾ ਭੀ ਕਿਹੜਾ ਦੁੱਧ ਦੇ ਦੰਦ ਲਈ ਬੈਠਾ ਸੀ, ਜੋ ਉਕ ਜਾਵੇ। ਆਪਣੇ ਪਾਸ ਥੋੜ੍ਹੇ ਸਿੰਘ ਦੇਖ 
ਕੇ ਮੁੜ ਪਹਾੜਾਂ ਵਿੱਚ ਜਾ ਧਸਿਆ। ਸ਼ਾਹੀ ਅਫਸਰਾਂ ਨੇ ਬਥੇਰੀ ਭਾਲ ਟੋਲ ਕੀਤੀ, ਪਰ ਏਸ 
ਦੀ ਕੋਈ ਉੱਘ ਸੁੱਘ ਨਾ ਨਿੱਕਲੀ। ਸੈਨਾ ਭੀ ਬੰਦੇ ਤੋਂ ਡਰਦੀ ਅੱਗੇ ਨਾ ਵਧੀ, ਬਲਕਿ ਰਸਤੇ 
ਦੇ ਭੇਤੀ ਸਿੰਘ ਵੇਲੇ ਕੁ ਵੇਲੇ ਕਿਸੇ ਨਾ ਕਿਸੇ ਖੱਡ ਵਿੱਚੋਂ ਨਿੱਕਲ ਕੇ “ਆਯਾ ਬੰਦਾ” “ਆਯਾ 
ਬੰਦਾ” ਪੁਕਾਰਦੇ ਹੋਏ ਸੈਨਾ ਉੱਤੇ ਆ ਪੈਂਦੇ ਰਹੇ। ਸ਼ਾਹੀ ਲਸ਼ਕਰ ਨੂੰ ਬੰਦੇ ਦਾ ਨਾਮ ਹੀ 
ਹਰਜਲੀ ਪਾ ਦਿੰਦਾ ਸੀ। ਸਿੰਘ ਭੀ ਪੰਜ ਸੱਤ ਨੂੰ ਝਟਕਾ ਕੇ ਹਥਯਾਰ ਘੋੜਾ ਖੱਚਰ, ਜੋ ਹੱਥ 
ਲਗਦਾ ਲੈ ਕੇ ਕਿਧਰੇ ਲੁਕ ਛਿਪ ਜਾਂਦੇ, ਸ਼ਾਹੀ ਸੈਨਾ ਵੀਹ ਬਾਈ ਦਿਨ ਕੰਕਰੀਆਂ ਗਾਹੁੰਦੀ 
ਹੋਈ ਟੱਕਰਾਂ ਮਾਰ ਮਾਰ ਹਾਰ ਕੇ ਪਿਛੇ ਮੁੜ ਆਈ। 

ਮੁਹੰਮਦ ਅਮੀਨ ਖਾਂ ਤਾਂ ਝੁਰ ਝੁਰ ਕੇ ਅੱਕ ਕੇ ਦਿੱਲੀ ਨੂੰ ਮੁੜ ਗਿਆ। ਜੰਗ ਦਲੇਰ ਫੇਰ ਲਾਹੌਰ ਜਾ 
ਬੈਠਾ। ਬੰਦੇ ਤੋਂ ਬਚ ਕੇ ਆਉਣ ਦੀ ਬੜੀ ਭਾਰੀ ਖ਼ੁਸ਼ੀ ਮਨਾਈ। ਪੀਰਾਂ ਦੀਆਂ ਮੰਨਤਾਂ 
ਨਿਆਜਾਂ ਦਿੱਤੀਆਂ, ਪਰ ਇਹ ਬਾਤ ਜ਼ਰਾ ਨਾ ਜਾਣੀ ਕਿ ਸਾਡਾ ਵੈਰੀ ਆਸ ਪਾਸ ਹੀ ਫਿਰ 
ਰਿਹਾ ਹੈ। 

੪੧. ਕਲਾਨੌਰ ਮਾਰਨਾ 

ਅਜੇ ਮਹੀਨੇ ਹੀ ਗ਼ੁਜ਼ਰੇ ਸਨ, ਜੋ ਬੰਦਾ ਫੇਰ ਦੜਕ ਉੱਠਿਆ। ਸ਼ਾਹੀ ਆਦਮੀ ਜੋ ਕੰਢੀ ਵਿੱਚ ਰਹਿੰਦੇ 
ਸਨ, ਉਨਾਂ ਨੇ ਟਾਕਰਾ ਤਾਂ ਕੀਤਾ, ਪਰ ਗੜ੍ਹੀਆਂ ਛੱਡ ਛੱਡ ਕੇ ਭੱਜਣਾ ਪਿਆ। ਬੰਦਾ ਸਿੰਘਾਂ 
ਸਮੇਤ ਅੱਗੇ ਵਧਦਾ ਆਇਆ। ਪਹਿਲੇ ਇਲਾਕੇ ਕਲਾਨੌਰ ਨੂੰ ਚੰਗੀ ਤਰ੍ਹਾਂ ਸੋਧਿਆ। 

ਏਹ ਸ਼ਹਿਰ ਪੱਕਾ ਤੇ ਸੁੰਦਰ, ਕਤਾ ਸਿਰ, ਕਸੀ ਨਦੀ ਕੰਢੇ ਵਸਿਆ ਬੜਾ ਦੌਲਤ ਵਾਲਾ ਉੱਘਾ ਸੀ। 
ਬਲਕਿ ਜਿਸ ਦਿਨ ਤੋਂ ਅਕਬਰ ਏਥੇ ਤਖ਼ਤ ਪਰ ਬੈਠਾ ਸੀ, ਓਸ ਨੇ ਬਹੁਤ ਰੌਣਕ ਕਰ ਦਿੱਤੀ 
ਸੀ। ਨਾਲ ਏਸ ਇਲਾਕੇ ਜੈਸਾ ਧਨ ਉਪਜਾਊ ਹੋਰ ਕੋਈ ਪਰਗਣਾ ਨਹੀਂ ਸੀ। ਓਦੋਂ ਏਥੋਂ ਦੇ 
ਕਿਲ੍ਹੇ ਵਿੱਚ ਸ਼ਰਾਬ ਖਾਂ ਫੌਜਦਾਰ ਤੇ ਸੰਤੋਖ ਰਾਇ ਪੁਰੀ ਖੱਤਰੀ ਕਾਨੂਗੋ; ਜੋ ਮਸ਼ਹੂਰ ਸੂਰਬੀਰ 
ਸਨ, ਬੰਦੇ ਤੋਂ ਡਰਦੇ ਪਹਿਲੇ ਤਾਂ ਘਰ ਦੇ ਕੋਨੇ ਵਿੱਚ ਲੁਕੇ ਰਹੇ। ਜਦ ਮਾਰੋ ਮਾਰ ਦੀ ਪੁਕਾਰ 

ਸੂਬੇ ਤੱਕ ਪੁੱਜ ਪਈ ਤਾਂ ਏਨ੍ਹਾਂ ਨੇ ਭੀ ਪਿੰਡਾਂ ਦੇ ਚੌਧਰੀਆਂ ਤੋਂ ਛੇੜਾਂ ਮੰਗਾ ਮੰਗਾ ਬੜਾ ਭਾਰਾ 
ਕੱਠ ਕਰ ਕੇ ਮੁਕਾਬਲਾ ਤਾਂ ਸਿੰਘਾਂ ਦਾ ਕੀਤਾ, ਪਰ ਏਸ ਮਾਂਗਵੀ ਧਾੜ ਸੁਖੀਆ ਰਹਿਣ ਵਾਲੀ 
ਨੇ ਜੰਗ ਜਲ ਦੇ ਮੱਛ ਸਿੰਘਾਂ ਦੀ ਤਲਵਾਰ ਕਿਥੋਂ ਝਲਣੀ ਸੀ? ਪਹਿਲੇ ਦੀ ਅੰਧੇਰੀ ਅੱਗੇ ਪੱਤ੍ਰਾਂ 
ਵਾਂਗ ਉਡਦੇ ਹੋਏ ਸਾਥ ਹੀ ਫੌਜਦਾਰ ਤੇ ਕਾਨੂਗੋਆਂ ਨੂੰ ਲੈ ਗਏ। ਪਰਗਣਾ ਸ਼ਹਿਰ ਸਮੇਤ ਬੰਦੇ 
ਨੇ ਮਲ ਕੇ ਸਿੰਘਾਂ ਨੂੰ ਸੌਂਪ ਦਿੱਤਾ। 
੪੨. ਵਟਾਲਾ ਮਾਰਨਾ 

ਹੁਣ ਵਟਾਲੇ ਦੀ ਵਾਰੀ ਆਈ। ਏਹ ਕਸਬਾ ਰਾਮ ਦੇਵ ਭੱਟੀ ਰਾਜਪੂਤਾਂ ਨੇ ਅੱਠ ਸੌ ਚੌਹਟ ਹਿਜ਼ਰੀ ਨੂੰ 
ਵਸਾਯਾ ਸੀ। ਫੇਰ ਓਸ ਨੂੰ ਅਬਦੁਲ ਜਲੀਲ ਕੁਰੇਸੀ ਪੀਰ ਨੇ ਮੁਸਲਮਾਨ ਬਨਾ ਕੇ ਤਾਤਾਰਖਾਂ 
ਸੂਬੇ ਪੰਜਾਬ ਤੋਂ ਪਰਗਣੇ ਸਮੇਤ ਨੌ ਲਖ ਟਕੇ ਪਰ ਹਮੇਸ਼ ਵਾਸਤੇ ਅਜਾਰੇ ਲੈ ਦਿੱਤਾ। ਏਸ ਕਰ 
ਕੇ ਏਥੇ ਓਸੇ ਦੀ ਉਲਾਦ ਸਰਦਾਰ ਬਣੀ ਰਹੀ। ਜ਼ੁਲਮ ਦਾ ਇੱਥੇ ਭੀ ਹੁਣ ਭਰ ਜੋਬਨ ਸੀ। 
ਬੰਦੇ ਨੇ ਲਜਤ ਆ ਲੀਤੀ। ਪਹਿਲਾਂ ਫਫੇਰੀ ਦਰਵਾਜ਼ੇ ਵੜ ਕੇ ਸਿੰਘਾਂ ਨੇ ਸੱਯਦਾਂ ਤੇ ਕਾਜ਼ੀਆਂ 
ਨੂੰ ਜੋ ਜ਼ੁਲਮ ਕਰਨ ਦੀ ਮਸਤੀ ਵਿੱਚ ਮੱਤੇ ਹੋਏ ਸਨ, ਖ਼ੂਬ ਸੋਧਿਆ। ਜੋ ਸਾਹਮਣੇ ਆਇਆ 
ਮਾਰਿਆ ਗਿਆ। ਬਾਕੀ ਭੱਜ ਗਏ। ਸ਼ੈਖੁਲਹਿੰਦ' ਪੀਰ ਬਹੁਤ ਸਾਰੇ ਮੁਰੀਦ `ਕੱਠੇ ਕਰ ਕੇ ਹੀ 
ਦਰਵਾਜ਼ੇ ਤੋਂ ਬਾਹਰ ਜਾ ਖੜ੍ਹਾ ਹੋਇਆ। ਫੌਜਦਾਰ ਸ਼ੇਖ ਮੁਹੰਮਦ ਭੀ ਆਪਣੀ ਤੇ ਸ਼ਹਿਰੀ 
ਖ਼ਲਕਤ ਨੂੰ ਕੱਠੀ ਕਰ ਕੇ ਪੀਰ ਨਾਲ ਆ ਮਿਲਿਆ। ਜਦ ਬੰਦਾ ਸਿੰਘਾਂ ਦੀ ਫੌਜ ਲੈ ਸ਼ਹਿਰ 
ਦੇ ਪਾਸ ਪੁੱਜਾ ਤੇ ਸਿੰਘਾਂ ਦਾ ਹੱਲਾ ਕਰਾਇਆ ਤਾਂ ਉਨ੍ਹਾਂ ਅੱਗੋ ਬਾੜ ਡਾਹ ਕੇ ਝਾੜੀ ਪਰ ਦੂਜੀ 
ਵਾਰੀ ਕੱਸਣੀ ਨਾ ਪਾਈ ਸਿੰਘ ਤੇਗੇ ਧੂਹ ਕੇ ਗਲ ਜਾ ਪਏ। ਸ਼ੈਖੁਲਹਿੰਦ ਪੀਰ ਮਾਰਿਆ 
ਗਿਆ। ਫੌਜਦਾਰ ਸ਼ੇਖ ਮੁਹੰਮਦ ਨੱਠ ਕੇ ਭਰੋਵਾਲ ਆਪਨੇ ਪਿੰਡ ਜਾ ਵੜਿਆ। ਟੱਬਰ ਟੋਰ ਤਾਂ 
ਉਸ ਨੇ ਪਹਿਲੇ ਹੀ ਤੋਰ ਰੱਖਿਆ ਸੀ। ਪੀਰ ਮੁਹੰਮਦ ਫਾਜ਼ਲ ਗੱਦੀ ਨਸ਼ੀਨ ਬਥੇਰੀ ਹੱਲਾ ਸ਼ੇਰੀ 
ਦੇ ਕੇ ਲੋਕਾਂ ਨੂੰ ਕਹਿੰਦਾ ਰਿਹਾ ਕਿ ਮੈਂ' ਹੁਣੇ ਬੰਦੇ ਨੂੰ ਅਜ਼ਮਤ ਨਾਲ ਮਾਰ ਦਿੰਦਾ ਹਾਂ, ਪਰ 
ਜ਼ਰਾ ਕੁ ਠਹਿਰੋ। ਭਲਾ ਕੌਣ ਖੜੋਵੇ? ਦੁੰਮ ਹਲਾ ਕੇ ਸਭ ਨੱਠ ਤੁਰੇ। ਓੜਕ ਮੁਹੰਮਦ ਫਾਜ਼ਲ 
ਪੀਰ ਭੀ ਭੀੜ ਦੀ ਬਣੀ ਨੂੰ ਦੇਖ ਕੇ ਆਪਣੇ ਸਾਥੀ ਫ਼ਕੀਰਾਂ ਤੇ ਅੰਗ ਸਾਕ ਮੁਰੀਦਾਂ ਨੂੰ ਲੈ ਕੇ 
ਬਿਆਸ ਟੱਪ ਕੇ ਸੁਲਤਾਨਪੁਰ ਜਾ ਬੈਠਾ। 

੪੨. ਗਾਈਆਂ ਬਚਾਈਆਂ 

ਏਥੇ ਹਾਥੀ ਦਰਵਾਜ਼ੇ ਤੇ ਅਚਲੀ ਦਰਵਾਜ਼ੇ ਦੇ ਵਿਚਕਾਰ ਇੱਕ ਬੜਾ ਭਾਰੀ ਬੁਚੜਖਾਨਾ ਸੀ। ਹਰ ਰੋਜ਼ 
ਅੱਠ ਅੱਠ ਦਸ ਦਸ ਗਊਆਂ ਕਟੀਂਦੀਆਂ ਸਨ। ਏਹ ਹਾਲ ਸੁਣਦੇ ਸਾਰ ਸਿੰਘ ਜਾ ਕੁੱਦੇ। ਇੱਕੋ 
ਵਾਰੀ ਕਸਾਈ ਮੁਕਾ ਛੱਡੇ। ਗਾਈਆਂ ਜੋ ਮਾਰਣ ਲਈ ਇੱਕ ਕੋਠੇ ਵਿੱਚ ਰੱਖ ਛੱਡੀਆਂ ਸਨ, 
ਸਭ ਹਿੰਦੂਆਂ ਨੂੰ ਸੈਂਪ ਦਿੱਤੀਆਂ। ਕਾਜ਼ੀ ਦੇ ਮਹੱਲੇ ਤੇ ਹਵੇਲੀਆਂ ਨੂੰ ਬਰਬਾਦ ਹੁੰਦਾ ਦੇਖ, ਸਭ 
ਆਦਮੀ ਤੀਮੀਆਂ ਘਰ ਬਾਰ ਛੱਡ ਕੇ ਜਿਧਰ ਕਿਸੇ ਦਾ ਮੂੰਹ ਹੋਇਆ ਨੱਠ ਗਏ। ਏਹ ਹਾਲ 
ਦਮ ਇਲਾਜ ਜਲਦੀ 
ਆ ਵੜੇ। ਭਾਵੇਂ ਲੁੱਟ ਖਸੋਟ ਕੇ ਵੈਰਾਨ ਤਾਂ ਓਹ ਕਰ ਗਏ, ਪਰ ਨਾਮ ਸਿੰਘਾਂ ਦਾ ਹੀ ਉੱਘਾ 
ਸੀ। ਜਿਕੂੰ ਹੁਣ ਮੇਰੇ ਸਾਹਮਣੇ ਸੰ. ੧੯੫੧ ਬਿ. ਤੋਂ ਲੈ ਕੇ ੧੯੬੨ ਤੱਕ ਮਾਲਵੇ ਮਾਝੇ ਵਿੱਚ 
ਤਿੰਨ ਚਾਰ ਜੱਥੇ ਡਾਕੂਆਂ ਦੇ ਬੜੇ ਜ਼ੋਰ ਸ਼ੋਰ ਨਾਲ ਲੁੱਟਦੇ ਰਹੇ, ਜਿਨ੍ਹਾਂ ਦੇ ਸ਼ਿਰੋਮਣੀ ਜਿਊਣਾ 
ਸਿੰਘ ਜਗਦੇਵਾਂ ਵਾਲਾ ਆਦਿਕ ਐਸੇ ਦਬਦਬੇ ਵਾਲੇ ਮਸ਼ਹੂਰ ਹੋ ਰਹੇ ਸਨ। ਜਿਸ ਸੇਠ 
ਸ਼ਾਹੂਕਾਰ ਸੂਦਾਰ ਨੂੰ ਲੁਟਣਾ ਹੁੰਦਾ ਪਹਿਲੇ ਕਹਿ ਭੇਜਦੇ ਯਾ ਕਾਗ਼ਜ਼ ਲਿਖ ਕੇ ਉਸ ਦੇ ਬੂਹੇ 
ਨਾਲ ਲਾ ਦਿੰਦੇ ਕਿ ਜਾਂ ਤਾਂ ਐਨਾ ਖ਼ਰਚ ਭੇਜ ਦੇ ਨਹੀਂ ਤਾਂ ਫਲਾਣੀ ਤਰੀਕ ਤੈਨੂੰ ਲੁਟਾਂਗੇ, 

`ਇਸ ਨੇ ਕਈ ਹਜ਼ਾਰ ਹਿੰਦੂ ਮੁਸਲਮਾਨ ਬਣਾ ਕੇ ਆਪਣੇ ਮੁਰੀਦ ਬਣਾ ਰੱਖੇ ਸਨ, ਸੱਚ ਹੈ (ਹਿੰਦੂ ਅੰਨਾਂ ਤੁਰਕੂ ਕਾਣਾ, ਦੋਹਾਂ ਤੇ 

ਗਿਆਨੀ ਸਿਆਣਾ) ਹੁਣ ਤੱਕ ਅੱਧੀ ਪੰਜਾਬ ਦੇ ਹਿੰਦੂ ਓਸ ਦੀ ਕਬਰ ਨੂੰ ਮੰਨਦੇ ਹਨ। 

ਤਕੜਾ ਹੋ ਲੈ। ਜਿਹੜਾ ਖ਼ਰਚ ਦੇ ਕੇ ਮਾਫ਼ੀ ਮੰਗ ਲੈਂਦਾ, ਉਹੋ ਬਚਦਾ ਦੂਜਾ ਲੁੱਟਿਆ ਜਾਂਦਾ। 
ਐਸੇ ਝਾੜ ਸ਼ਿਕਾਰ ਦੇਖ ਕੇ ਭਾਵੇਂ ਹੋਰ ਹੋਰ ਬਹਾਦਰ ਭੀ ਆਪ ਨੂੰ ਜਿਊਣਾ, ਸੁੰਦਰ ਵਗ਼ੈਰੇ 
ਨਾਮ ਪੁਗਟ ਕਰ ਕੇ ਲੁੱਟ ਖਸੋਟ ਕਰ ਰਹੇ ਸਨ, ਪਰ ਨਾਮ ਉਨ੍ਹਾਂ ਦਾ ਹੀ ਮਸ਼ਹੂਰ ਸੀ, ਜਿਨ੍ਹਾਂ 
ਨੂੰ ਫੜਨੇ ਮਾਰਨੇ ਵਾਸਤੇ ਫੂਲਕੇ ਰਾਜਿਆਂ ਦੀ ਤੇ ਫਰੀਦਕੋਟ, ਕਪੂਰਥਲਾ, ਅੰਗ੍ਜ਼ੀ ਗਸ਼ਤੀ 
ਫੌਜ ਪੁਲਸ ਦੀ ਹਰ ਵੇਲੇ ਚੜ੍ਹੀ ਰਹਿੰਦੀ ਸੀ, ਬਲਕਿ ਬਾਰ ਬਟਨ ਸਾਹਿਬ ਬਹਾਦਰ ਜੈਸੇ 
ਜਨਰਲ ਪੁਲਸ ਜਿਨ੍ਹਾਂ ਨੇ ਅਨੇਕ ਜ਼ਿਲ੍ਹਿਆਂ ਦੇ ਬੰਦੋਬਸਤ ਕਰ ਕੇ ਆਪਣੀ ਧਾਂਕ ਪਾ ਰਖੀ 
ਸੀ, ਓਹ ਭੀ ਹਾਰ ਕੇ ਹਥਿਆਰ ਸਿੱਟ ਬੈਠੇ ਸਨ, ਕਿਉਂਕਿ ਉਹ ਸੂਰਬੀਰ ਡਾਕੂ ਬਹਾਦਰ 
ਜਾਨ ਤਲੀ ਪਰ ਧਰ ਕੇ ਜਦ ਹੱਲਾ ਕਰਦੇ ਸਨ ਓਨ੍ਹਾਂ ਤੀਹਾਂ ਤੀਹਾਂ ਸ਼ੇਰਾਂ ਅੱਗੇ ਪੰਜ ਪੰਜ ਸੌ 
ਦੇਖੇ ਹਨ। ਪੁਲਿਸ ਨੂੰ ਤਾਂ ਉਨ੍ਹਾਂ ਨੇ ਸਖ਼ਤ ਵਖਤ ਪਾ ਰੱਖਿਆ ਸੀ। ਪੁਲੀਸ ਨੂੰ ਖੀਸ ਪਾ 
ਛੱਡਦੇ ਜੋ ਆਖ਼ਰ ਟਾਮਕਿਨ ਸਾਹਿਬ ਬਹਾਦਰ ਨੇ ਅਨੇਕ ਭਾਂਤ ਦੇ ਧੋਖੇ ਦੇ ਕੇ ਫੜ ਕਰ ਕਾਲੇ 
ਪਾਨੀਆਂ ਨੂੰ ਭੇਜ ਦਿੱਤੇ। ਏਹੋ ਹਾਲ ਸਿੰਘਾਂ ਦੇ ਲੁਟੇਰੇ ਜੱਥਿਆਂ ਵਕਤ ਸੀ। ਨਾਲੇ ਉਸ ਸਮੇਂ 
ਮੁਸਲਮਾਨਾਂ ਦੀ ਹਕੂਮਤ ਵਿੱਚ ਅੰਗ੍ਰੇਜ਼ੀ ਸਰਕਾਰ ਜੈਸਾ ਇੰਤਜਾਮ ਕਿੱਥੇ ਸੀ? ਤਦੋਂ ਤਾਂ ਹਰੇਕ 
ਪਿੰਡ ਪਰਗਣੇ ਵਿੱਚ ਤਲਵਾਰ ਚੱਲ ਰਹੀ ਸੀ। ਬੇਅੰਤ ਖ਼ੂਨ ਰੋਜ਼ ਹੁੰਦੇ ਰਹਿੰਦੇ ਸਨ। ਕੋਈ 
ਕਿਸੇ ਨੂੰ ਨਹੀਂ ਪੁੱਛਦਾ ਸੀ। ਹੁਣ ਤਾਂ ਇੱਕ ਬੱਕਰੀ ਦੇ ਮਾਰੇ ਜਾਣ ਦਾ ਮੁਕਦਮਾ ਚੀਫ਼ ਕੋਰਟ 
ਤੱਕ ਪਹੁੰਚਦਾ ਹੈ। 
੪੪. ਕੋਹੀ ਰਾਜੇ ਪ੍ਰਗਣਾ ਗੁਰਦਾਸਪੁਰ ਸੋਧਣਾ 

ਹੁਣ ਵਟਾਲੇ ਤੋਂ ਉੱਠ ਕੇ ਬੰਦੇ ਬਹਾਦਰ ਨੇ ਸਠਾਲੇ ਬੁਤਾਲੇ ਵਾਲੇ ਸਿੱਖਾਂ ਦੇ ਉਮੰਗ ਦੇਣੇ ਪਰ ਓਥੋਂ ਦੇ 
ਰੰਘੜਾਂ ਨੂੰ ਜਾ ਘੇਰਿਆ। ਯਦਪਿ ਥੋੜ੍ਹੇ ਜਿਹੇ ਤਾਂ ਓਹ ਲੜੇ, ਪਰ ਸਿੰਘਾਂ ਨੇ ਐਸੇ ਰਾਮਜੰਗੇ 
ਦਾਗ਼ੇ, ਓਹ ਭਾਗੇ ਅੱਗੇ ਲਾਗੇ ਚਲੇ ਗਏ। ਏਸੇ ਭਾਂਤ ਪਠਾਨਕੋਟ, ਸੁਜਾਨਪੁਰ ਆਦਿਕ ਨਗਰਾਂ 
ਨੂੰ ਫਤੇ ਕਰਦੇ ਹੋਏ ਏਸ ਪਰਗਣੇ ਦੇ ਫੌਜਦਾਰਾਂ ਨੂੰ ਈਨ ਮਨਾਉਂਦਾ ਹੋਇਆ ਨੂਰਪੁਰ ਜਾ 
ਉੱਤਰਿਆ। ਏਸ ਧੀਮੀਂ ਜੇਹੀ ਚਾਲ ਨਾਲ ਹੀ ਕਈ ਹਜ਼ਾਰ ਰੁਪਯਾ ਤੇ ਘੋੜੇ ਹਥਿਆਰ 
ਵਗ਼ੈਰਾ ਸਾਮਾਨ ਬੰਦੇ ਦੇ ਹੱਥ ਲੱਗਾ ਜੋ ਉਸ ਨੇ ਸਭ ਸਿੰਘਾਂ ਨੂੰ ਵੰਡ ਦਿੱਤਾ। ਨੂਰਪੁਰੀਏ ਰਾਜੇ 
ਤੋਂ ਨਜ਼ਰਾਨਾ ਲੈ ਕੇ ਪੜੋਲ ਦੜੌਲ, ਚ਼ਲੈਣੀ, ਹਰੀਪੁਰ, ਕਾਂਗੜਾ ਆਦਿਕ ਰਿਆਸਤਾਂ ਦੇ 
ਮਾਲਕਾਂ ਤੇ ਜ਼ਿਮੀਂਦਾਰਾਂ ਨੂੰ ਆਪਣੀ ਈਨ ਮਨਾ ਲੀਤੀ। 

ਬੰਦੇ ਦੀ ਏਸ ਸ਼ੇਰ ਵਾਲੀ ਝਪਟ ਤੋਂ ਸਾਰੇ ਪਹਾੜੀ ਰਾਜੇ ਡਰ ਗਏ। ਐਸੀ ਭਿਆਨਕ ਚਰਚਾ ਘਰ ਘਰ 
ਹੋਣ ਲੱਗੀ, ਜਿਸ ਤੋਂ ਸਭ ਦੇ ਦਿਲ ਕੰਬ ਗਏ। ਕੋਈ ਬੰਦੇ ਬਹਾਦਰ ਨੂੰ ਅਵਤਾਰ, ਕੋਈ 
ਸਿਧ, ਕੋਈ ਮਹਿਦੀ, ਕੋਈ ਜੋਗੀਸ਼ੂਰ ਦਸਦਾ ਸੀ। ਬਹੁਤੇ ਕਹਿੰਦੇ ਸਨ ਏਸ ਨੇ ਚਾਰ ਦੇਉ 
ਸੇਵੇ ਹੋਏ ਹਨ। ਉਨ੍ਹਾਂ ਤੋਂ ਜੋ ਚਾਹੁੰਦਾ ਹੈ ਓਹੋ ਕੰਮ ਕਰਾ ਕੱਢਦਾ ਹੈ। ਏਹ ਜਾਦੂਗਰ ਕਾਮਲ 
ਮੌਤ ਦਾ ਪੁਤਲਾ ਬਣ ਰਿਹਾ ਹੈ। ਜੋ ਕੋਈ ਏਸ ਦੇ ਮੁਕਾਬਲੇ ਪਰ ਜਾਂਦਾ ਹੈ, ਓਹੋ ਮਾਰਿਆ 
ਜਾਂਦਾ ਹੈ। ਮੁਸਲਮਾਨ ਤਾਂ ਹਰ ਜਗ੍ਹਾ ਝੂਰ ਝੂਰ ਮੁਰਦੇ ਸਮਾਨ ਬਣ ਰਹੇ ਸਨ। ਬਲਕਿ ਜਿਸ 
ਕਿਸੇ ਫੌਜਦਾਰ ਸਰਦਾਰ ਨੂੰ ਸੂਬਾ ਲਾਹੌਰ ਫੌਜ ਦੇ ਕੇ ਬੰਦੇ ਨਾਲ ਲੜਾਈ ਕਰਨ ਵਾਸਤੇ ਹੁਕਮ 
ਦਿੰਦਾ ਸੀ, ਓਹੋ ਥਰ ਥਰ ਕੰਬਦਾ ਹੋਇਆ ਕੋਈ ਨਾ ਕੋਈ ਬਹਾਨਾ ਕਰ ਕੇ ਜਾਂ ਅਸਤੀਫ਼ਾ ਦੇ 
ਕਰ ਘਰ ਜਾ ਬੈਠਦਾ ਸੀ। ਇਸੇ ਕਰ ਕੇ ਸਿੰਘ ਲਾਹੌਰ ਦੀ ਫਸੀਲ ਤਕ ਬੇਖਟ ਕੇ ਚੱਲੇ ਜਾਂਦੇ 
ਸਨ। 

੪੫. ਪਹਾੜੀਆਂ ਦੇ ਕਿਲ੍ਹੇ ਫਤੇ ਕਰਨੇ 

ਉਕਤ ਸੰਸਾਰਕ ਚਰਚਾ ਦੇ ਅਸਰ ਨੇ ਬਾਬੇ ਬੰਦੇ ਨੂੰ ਸਮੇਤ ਸਿੰਘਾਂ ਦੇ ਤਾਂ ਦੂਣੀ ਉਮੰਗ ਚੜ੍ਹਾ ਰਖੀ ਸੀ 
ਤੇ ਪਹਾੜੀ ਰਾਜਿਆਂ ਸਮੇਤ ਤੁਰਕਾਂ ਦੇ ਦਿਲ ਢਾਹ ਰਖੇ ਸਨ। ਐਸੇ ਚੰਗੇ ਵੇਲੇ ਨੂੰ ਬੰਦੇ ਤੇ 
ਸਿੰਘਾਂ ਨੇ ਭੀ ਸੁੱਕਾ ਨਾ ਜਾਣ ਦਿੱਤਾ। ਸਾਰੇ ਪਹਾੜਾਂ ਦੇ ਨਾਮੀ ਰਾਜਿਆਂ ਨੂੰ ਲਿਖ ਭੇਜਿਆ ਕਿ 
ਆਪ ਖਾਲਸੇ ਦੀ ਈਨ ਮੰਨੋ, ਨਹੀਂ ਤਾਂ ਜੰਗ ਲੈਣਾ ਮੰਨੋ। ਏਸ ਸਨੇਹੇ ਦੇ ਜਵਾਬ ਵਿੱਚ ਰਾਜੇ 
ਕਟੋਚੀਏ, ਬਿਲਾਸਪੁਰੀਏ ਵਗ਼ੈਰਾ ਨੇ ਬੜੇ ਜ਼ੋਰ ਨਾਲ ਲਿਖ ਭੇਜਿਆ ਕਿ ਤੇਰੇ ਜੈਸੇ ਚੇਟਕੀ 
ਜਾਦੂਗਰ ਕੀਰ ਫ਼ਕੀਰ ਪਰਬਤ ਨਿਵਾਸੀ ਸਾਡੇ ਨੌਹਾਂ ਵਿੱਚ ਪਏ ਹਨ। ਤੂੰ ਬੇਸ਼ੱਕ ਚਲਾ ਆ। 
ਅਸੀਂ ਵੰਗਾਂ ਨਹੀਂ ਪਹਿਨੀਆਂ ਹੋਈਆਂ, ਸ਼ਸਤ੍ਰਧਾਰੀ ਛਤ੍ਰੀ ਪੁੱਤ ਜੰਗ ਦੇ ਪਿਆਰੇ ਹਾਂ, ਕੋਈ 
ਲਾਗੀ ਫਾਗੀ ਨਹੀਂ' ਹਾਂ। 

ਏਸ ਜਬਾਬ ਨੂੰ ਸੁਣਦੇ ਸਾਰ ਬਾਬਾ ਬੰਦਾ ਤਾਂ ਵੱਡੇ ਜੋਸ਼ ਵਿੱਚ ਆ ਕਰ ਅੱਗ ਦਾ ਭਾਂਬੜ ਹੋ ਗਿਆ। 
ਫੌਰਨ ਚੜ੍ਹਾਈ ਦਾ ਨਗਾਰਾ ਵਜਵਾ ਦਿੱਤਾ। ਸਿੰਘ ਤਾਂ ਪਹਿਲੇ ਹੀ ਬਿਲਾਸਪੁਰੀਏ ਰਾਜੇ ਪਰ 
ਦੰਦ ਚਬ ਰਹੇ ਸਨ, ਕਿਉਂਕਿ ਓਥੋਂ ਦੇ ਰਾਜੇ ਭੀਮ ਚੰਦ ਨੇ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ 
ਨਾਲ ਕੁਛ ਥੋੜ੍ਹੀਆਂ ਬੁਰਾਈਆਂ ਲੜਾਈਆਂ ਨਹੀਂ ਕੀਤੀਆਂ ਸਨ ਬਲਕਿ ਓਸ ਨੇ ਸ਼ਾਹੀ 
ਲਸ਼ਕਰ ਨੂੰ ਲਿਆ ਕੇ ਸਿੱਖਾਂ ਨੂੰ ਤੇ ਗੁਰੂ ਜੀ ਨੂੰ ਅਨੰਦਪੁਰੋਂ ਕਵਾਇਆ ਸੀ। ਝਟ ਪਟ 
ਤਿਆਰ ਹੋ ਕੇ ਪਹਾੜੀਆਂ ਨੂੰ ਮਾਰੋ ਮਾਰ ਕਰਦੇ ਚੱਲ ਪਏ। ਅੱਗੇ ਕੋਹੀ ਰਾਜਿਆਂ ਨੂੰ ਧੁੜਕੂ 
ਤਾਂ ਪੈ ਹੀ ਰਿਹਾ ਸੀ, ਓਹ ਭੀ 'ਕੱਠੇ ਹੋ ਕੇ ਇੱਕ ਚੁਨੇ ਹੋਏ ਮਲੂਨ ਦੇ ਪੱਕੇ ਕਿਲ੍ਹੇ ਵਿੱਚ 
ਲੜਾਈ ਨੂੰ ਤਿਆਰ ਹੋ ਬੈਠੇ। ਹੋਰ ਚੀਏ ਮੀਏਂ ਕੌਮਾਂ ਦੇ ਆਦਮੀ ਤੇਰਾਂ ਚੌਦਾਂ ਸੌ ਸਿਪਾਹੀ 
ਬੁਲਾ ਲੀਤੇ। ਏਧਰੋਂ ਬਾਬਾ ਬੰਦਾ ਭੀ ਸੰ. ੧੭੭੨ ਨੂੰ ਚੜ੍ਹਦੇ ਵਸਾਖ ਬਾਘ ਸਿੰਘ, ਰਣਜੋਧ 
ਨਾਮੀ ਨਾਮੀ ਸਰਦਾਰਾਂ ਨੂੰ ਤੇ ਚੁਣੇ ਹੋਏ ਸਿੰਘਾਂ ਦੀ ਫੌਜ ਲੈ ਕੇ ਪਹਾੜੀ ਰਾਜਿਆਂ ਉੱਤੇ ਬੱਜੂ 
ਦੀ ਤਰ੍ਹਾਂ ਜਾ ਪਿਆ। ਹਲਚਲੀ ਪਾ ਦਿੱਤੀ, ਪਰਬਤੀ ਰਾਜਿਆਂ ਨੇ ਤਿੰਨ ਹਿਰ ਤਾਂ ਤੀਰ ਗੋਲੀ 
ਦੀ ਬਰਖਾ ਕੀਤੀ, ਆਖ਼ਰ ਬੰਦੇ ਬਹਾਦਰ ਨੇ ਸਿੰਘਾਂ ਦਾ ਹੱਲਾ ਕਰਵਾ ਖਾਲਸੇ ਨੇ ਕਿਲ੍ਹੇ ਨੂੰ ਤੋੜ 
ਕੇ ਅੰਦਰ ਦਾਖਲ ਹੋ ਆਪਣੀ ਤਲਵਾਰ ਨੂੰ ਐਸਾ ਸੁਆਦ ਚਖਾਯਾ ਜੋ ੧੩੦੦ ਤੇਰਾਂ ਸੌ ਚੀਂਏ 
ਮੀਏਂ ਖਾ ਕੇ ਭੀ ਨਾ ਰੱਜੀ। ਆਖ਼ਰ ਹੋਰ ਜੋ ਵੱਡੇ ਵੱਡੇ ਹੰਕਾਰੀ ਬਹਾਦਰ ਰਾਜਪੂਤ ਲੜਾਕੇ 
ਸਨ, ਉਨ੍ਹਾਂ ਦਾ ਲਹੂ ਪੀ ਕੇ ਠਹਿਰੀ। ਏਹ ਤੇਜ ਪ੍ਰਤਾਪ ਖਾਲਸੇ ਦੀ ਤੇਗ਼ ਦਾ ਦੇਖ ਕੇ ਪਹਾੜੀ 
ਰਾਜੇ ਤਾਂ ਬੇਗ ਹੀ ਬਾਬੇ ਬੰਦੇ ਦੇ ਪੈਰੀਂ ਆ ਪਏ। ਅੱਗੇ ਨੂੰ ਈਨ ਮੰਨ ਕੇ ਏਹ ਲਿਖਤ ਪਾ 
ਦਿੱਤੀ ਕਿ ਅਸੀਂ ਹਮੇਸ਼ਾ ਖਾਲਸੇ ਦੇ ਤਾਬੇਦਾਰ ਬਣੇ ਰਹਾਂਗੇ। ਸੱਚ ਹੈ “ਡੰਡਾ ਪੀਰ ਹੈ 
ਵਿਗੜਿਆਂ ਕੇ ਤਿਗੜਿਆਂ ਦਾ ਸੋਟਾ ਭੂਤ ਨੂੰ ਨਾਚ ਨਚਾਉਂਦਾ ਹੈ। ” ਫੇਰ ਤਾਂ ਬੰਦੇ ਦੀ ਐਸੀ 
ਧਾਂਕ ਪਈ ਕਿ ਜਿਧਰ ਜਾਏ, ਅੱਗੋਂ ਹੀ ਪਹਾੜੀ ਰਾਜੇ ਨਜ਼ਰਾਂ ਲੈ ਕੇ ਆ ਮਿਲਣ। ਰਾਜਾ 
ਸੁਧ੍ਰਸੈਣ ਮੰਡੀ ਵਾਲਾ ਤਾਂ ਮਨ ਤਨ ਤੋਂ ਚੇਲਾ ਹੀ ਬਣ ਗਿਆ ਤੇ ਬੰਦੇ ਨੂੰ ਆਪਣੇ ਘਰ ਰੱਖ ਕੇ 
ਵਿਆਹ ਕਰਾ ਦਿੱਤਾ, ਜਿਸ ਵਿੱਚੋਂ ਇੱਕ ਬੇਟੀ ਜੰਮੀ ਸੀ ਜੋ ਮਰ ਗਈ। 

੪੬. ਬੰਦੇ ਦਾ ਚੰਬੇ ਜਾਣਾ 

ਹੁਣ ਬਾਈ ਧਾਰ ਪਹਾੜੀ ਰਾਜਿਆਂ ਦਾ ਬਾਦਸ਼ਾਹ ਬਣ ਕੇ ਬੰਦੇ ਨੂੰ ਬੜਾ ਭਾਰਾ ਮਾਨ ਹੋ ਗਿਆ। 
ਰਿਆਸਤਾਂ ਵਿੱਚ ਦੌਰਾ ਕਰਨ ਦਾ ਆਡਰ ਦੇ ਕੇ ਪਹਿਲੇ ਚੰਬੇ ਦੇ ਪਹਾੜ ਦੀ ਤਾਰੀਫ਼ ਸੁਣ ਕੇ 
ਓਧਰ ਨੂੰ ਰਵਾਨਾ ਹੋਇਆ ਤਾਂ ਓਥੋਂ ਦੇ ਰਾਜੇ ਨੇ ਬੰਦੇ ਨੂੰ ਲੈ ਆਉਣ ਵਾਸਤੇ ਆਪਣੇ ਵਜ਼ੀਰ 
ਨੂੰ ਪੇਸ਼ਵਾਈ ਵਿੱਚ ਦਰਿਆਓਂ ਪਾਰ ਭੇਜ ਕੇ ਬੰਦੇ ਦੀ ਪ੍ਰੀਖਯਾ ਕਰਨ ਵਾਸਤੇ ਕਿਸ਼ਤੀਆਂ ਸਭ 
ਖਿਚਵਾ ਲਈਆਂ। ਵਜ਼ੀਰ ਨੇ ਬੰਦੇ ਨੂੰ ਆਖਿਆ, ਮਹਾਰਾਜ ! ਕਿਸ਼ਤੀ ਕੋਈ ਨਹੀਂ ਰਹੀ। ਪਾਰ 
ਚਲਣਾ ਜ਼ਰੂਰੀ ਹੈ, ਤਦੋਂ ਏਹ ਦੋਵੇਂ ਇੱਕ ਸਿਲਾ ਉੱਪਰ ਬੈਠੇ ਸਨ। ਪੋਥੀਆਂ ਵਿੱਚ ਲਿਖਿਆ 
ਹੈ ਕਿ ਬੰਦਾ ਓਸੇ ਸਿਲਾ ਨੂੰ ਕਿਸ਼ਤੀ ਵਾਂਗੂੰ ਦਰਿਆ ਪਰ ਤਰਾ ਕੇ ਚੰਬੇ ਵਿੱਚ ਲੈ ਆਇਆ। 

[42] ਸ਼ਮਸ਼ੇਰ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਓਹ ਸਿਲਾ ਨੌ ਗਜ਼ ਲੰਬੀ ੭ ਗਜ਼ ਚੌੜੀ ਕਾਲੇ ਰੰਗ ਦੀ ਹੁਣ ਤਾਂਈ ਓਸੇ ਥਾਂ ਪਈ ਮੰਨੀ ਪੂਜੀ 
ਜਾਂਦੀ ਹੈ। ਏਸ ਅਜ਼ਮਤ ਨੂੰ ਦੇਖ ਕੇ ਚੰਬੇ ਦਾ ਰਾਜਾ ਬੰਦੇ ਦਾ ਚੇਲਾ ਬਣ ਗਿਆ ਤੇ ਇੱਕ 
ਰਾਜਪੂਤ ਦੀ ਬੇਟੀ ਨਾਲ ਬੰਦੇ ਦੀ ਦੂਸਰੀ ਸ਼ਾਦੀ ਕਰਾ ਦਿੱਤੀ। ਏਸ ਵਿੱਚੋਂ ਇੱਕ ਬੇਟਾ ਜ਼ੋਰਾਵਰ 
ਸਿੰਘ ਪੈਦਾ ਹੋਇਆ ਸੀ ਜੋ ਦਿੱਲੀ ਵਿੱਚ ਸ਼ਹੀਦ ਹੋਇਆ ਹੈ। ਏਸੇ ਭਾਂਤ ਹੋਰ ਹੋਰ ਪਰਬਤਾਂ 
ਦਾ ਸੈਲ ਕਰਦਾ ਹੋਇਆ ਸੰ. ੧੭੭੨ ਬਿ. ਨੂੰ ਜਦ ਬੰਦਾ ਕੁੱਲੂ ਵਿੱਚ ਗਿਆ ਤਾਂ ਓਥੋਂ ਦੇ 
ਰਾਜੇ ਨੇ ਸ਼ਾਹੀ ਹਾਕਮਾਂ ਦੇ ਕਹੇ ਫਰੇਬ ਨਾਲ ਬਾਬੇ ਬੰਦੇ ਨੂੰ ਕੈਦ ਕਰ ਲੀਤਾ ਤੇ ਓਧਰ 
ਅਸਲਮ ਖਾਂ ਸੂਬੇ ਲਾਹੌਰ ਨੂੰ ਲਿਖ ਭੇਜਿਆ ਤੇ ਏਧਰ ਬੰਦੇ ਨੂੰ ਆਖਿਆ ਜੇ ਤੂੰ ਮੇਰੀ ਕੈਦ 
ਵਿੱਚੋਂ ਨਿੱਕਲ ਜਾਵੇਂ ਤਾਂ ਮੈਂ ਤੇਰਾ ਚੇਲਾ ਬਣ ਜਾਵਾਂ। ਬੰਦੇ ਨੇ ਜਵਾਬ ਦਿੱਤਾ ਜੋ ਗੁਰੂ ਕਰੂ ਸੋ 
ਹੋਊ ਤੂੰ ਅਪਣੀ ਕਸਰ ਮਿਟਾ ਲੈ। ਮੈਂ ਤੇਰੀ ਕੈਦ ਵਿੱਚ ਨਹੀਂ ਰਹਿਣਾ। ਪਰ ਦੰਦ ਤਾਂ ਲਾਈਏ 
ਜੇ ਹਥੀਂ ਗੰਢ ਨਾ ਖੁਲ੍ਹੇ, ਤਦੋਂ ਨੂੰ ਬੰਦੇ ਦਾ ਕੈਦ ਹੋਣਾ ਸੁਣ ਕੇ ਰਾਜਾ ਸੁਧੂ ਸੈਣ ਸਿੰਘਾਂ ਦੀ ਫੌਜ 
ਲੈ ਕੇ ਕੁੱਲੂ ਜਾ ਪਹੁੰਚਿਆ। ਸਿੰਘਾਂ ਨੇ ਓਸ ਦੇ ਦੇਸ ਦੀ ਲੁੱਟ ਪੁੱਟ ਕਰਨੀ ਸ਼ੁਰੂ ਕਰ ਦਿੱਤੀ। 
ਲਾਚਾਰ ਹੋ ਕੇ ਕੁੱਲੂ ਵਾਲੇ ਰਾਜਾ ਨੇ ਬੰਦੇ ਨੂੰ ਛੱਡ ਦਿੱਤਾ ਤੇ ਖਾਲਸੇ ਨੂੰ ਨਜ਼ਰਾਨਾ ਦੇ ਕੇ 
ਮਿੰਨਤਾਂ ਨਾਲ ਤੋਰਿਆ। ਰਤਨ ਸਿੰਘ ਲਿਖਿਆ ਹੈ ਕਿ ਜਦ ਰਾਜਾ ਕੁੱਲੂ ਵਾਲਾ ਲੋਹੇ ਦੇ 
ਪਿੰਜਰੇ ਵਿੱਚ ਪਾ ਕੇ ਬੰਦੇ ਨੂੰ ਲਾਹੌਰ ਦੀ ਤਰਫ ਤੋਰਨ ਲੱਗਾ ਤਾਂ ਬੰਦੇ ਨੂੰ ਸਣੇ ਪਿੰਜਰੇ ਬੀਰਾਂ 
ਨੇ ਉੱਡਾ ਕੇ ਮੰਡੀ ਵਿੱਚ ਲੈ ਆਂਦਾ। ਬੰਦੇ ਨੂੰ ਤਾਂ ਰਾਜੇ ਸੁਧਰ ਸੈਨ ਨੇ ਪ੍ਰੇਮ ਨਾਲ ਟਿਕਾ 
ਰੱਖਿਆ। 

ਏਧਰ ਸੰ. ੧੭੬੯ ਬਿ. ਨੂੰ ਬਹਾਦਰ ਸ਼ਾਹ ਦੇ ਮਰੇ ਬਾਅਦ ਇੱਕ ਬਰਸ ਤਾਂ ਓਸ ਦੇ ਸ਼ਾਹਜ਼ਾਦਿਆਂ 
ਵਿੱਚ ਝਗੜੇ ਲੜਾਈਆਂ ਬਣੇ ਰਹੇ ਫੇਰ ਭਾਵੇਂ ਜਹਾਂਦਾਰ ਸ਼ਾਹ ਤਖ਼ਤ ਉੱਤੇ ਬੈਠਾ, ਪਰ ਅਮਨ 
ਨਾ ਹੋਇਆ। ਤੇਰਾਂ ਮਹੀਨੇ ਦੇ ਬਾਦ ਜਦ ਓਹ ਭੀ ਮਾਰਿਆ ਗਿਆ ਤਾਂ ਫੇਰ ਅਠ ਮਹੀਨੇ 
ਰੌਲਾ ਪਿਆ ਰਹਿਣ ਕਰ ਕੇ ਸਿੰਘਾਂ ਨੇ ਚੰਗੇ ਹੱਥ ਰੰਗੇ। ਭਾਵੇਂ ਫਰੁਖਸੀਅਰ ਬਾਦਸ਼ਾਹ ਕਾਇਮ 
ਹੋ ਗਿਆ ਸੀ, ਪਰ ਓਸ ਨੂੰ ਭੀ ਅੱਠ ਦਸ ਮਹੀਨੇ ਘਰ ਦੇ ਝਗੜਿਆਂ ਨੇ ਸਿੱਖਾਂ ਵੰਨੀ ਤੱਕਣ 
ਨਹੀਂ ਦਿੱਤਾ। ਨਾਲੇ ਬੰਦੇ ਬਹਾਦਰ ਨੂੰ ਰਾਜੇ ਸੁਧਰ ਸੈਨ ਮੰਡੀ ਵਾਲੇ ਨੇ ਆਪਣੇ ਪ੍ਰੇਮ ਦੇ ਪਿੰਜਰੇ 
ਵਿੱਚ ਪਾ ਕੇ ਆਪਣੇ ਪਾਸ ਹੀ ਟਿਕਾ ਰੱਖਿਆ ਸੀ, ਕਿਉਂਕਿ ਰਾਜੇ ਸੁਧਰਸੈਨ ਨੂੰ ਨਾਟਕ 
ਚੇਟਕ ਤਮਾਸ਼ੇ ਦੇਖਣ ਦਾ ਬਹੁਤ ਸ਼ੌਕ ਸੀ। ਸੋਈ ਬਾਬਾ ਬੰਦਾ ਬਹਾਦਰ ਬੇਸ਼ੁਮਾਰ ਕਈ ਪੁਕਾਰ 
ਦੇ ਨਾਟਕ ਚੇਟਕ ਜਾਦੂ ਸੱਚੇ ਝੂਠੇ ਬਹੁਤ ਕਰ ਕੇ ਦਿਖਾਣ ਜਾਣਦਾ ਸੀ, ਸੋ ਦਿਖਾਉਂਦਾ ਰਿਹਾ। 
ਦੂਜੇ ਪਹਾੜੀ ਰਾਜੇ ਬੰਦੇ ਤੋਂ ਡਰਦੇ ਹੋਏ ਸੁਧਰ ਸੈਨ ਦੇ ਖ਼ੁਸ਼ਾਮਦੀ ਬਣ ਰਹੇ ਸਨ। ਏਸ ਕਰ ਕੇ 
ਵੀ ਰਾਜਾ ਬੰਦੇ ਨੂੰ ਨਹੀਂ ਤੁਰਨ ਦਿੰਦਾ ਸੀ। ਬੰਦੇ ਦੇ ਪ੍ਰਤਾਪ ਨਾਲ ਸਿੰਘ ਵੀ ਆਪਣੇ ਆਪਣੇ 
ਇਲਾਕੇ ਵਿੱਚ ਸੁਤੰਤਰ ਸੁੱਖ ਭੋਗਦੇ ਹੋਏ ਹਕੂਮਤ ਕਰ ਰਹੇ ਸਨ। ਚੌਥੇ ਸੂਬੇਦਾਰ ਲਾਹੌਰੀ 
ਅਬਦੁਲ ਸਮੁੰਦ ਖ਼ਾਂ ਜੰਗ ਦਲੇਰ ਨੇ ਏਹੋ ਸਮਝ ਰਖੀ ਸੀ ਕਿ ਮੇਰੇ ਤੇਜ ਪ੍ਰਤਾਪ ਦੇ ਇਕਬਾਲ 
ਨਾਲ ਕੋਈ ਉਪਦੂਵ ਮੇਰੇ ਇਲਾਕੇ ਵਿੱਚ ਨਹੀਂ ਉੱਠਿਆ। ਏਹ ਸਿੰਘ ਖੁਦ ਹੀ ਮੈਥੋਂ ਡਰ ਕਰ 
ਜੰਗ ਜਦਲ ਲੁੱਟ ਮਾਰ ਕਰਨੋਂ ਹਟ ਬੈਠੇ। ਏਨੇ ਹੀ ਦਿਨਾਂ ਦੀ ਚੁੱਪ ਚਾਪ ਨੂੰ ਮੁਸਲਮਾਨ ਹਰੇਕ 
ਹਾਕਮ ਨੇ ਆਪਣੀ ਆਪਣੀ ਹਿਕਮਤ ਦੇ ਪ੍ਰਤਾਪ ਦਾ ਸਿੱਟਾ ਅਮਨ ਚੈਨ ਮੰਨ ਰੱਖਿਆ ਸੀ। 

੪੭. ਜਲਾਲ ਖ਼ਾਂ ਪਰ ਖਾਲਸੇ ਦੀ ਪਰੋਪਕਾਰ ਹਿਤ ਚੜ੍ਹਾਈ 

ਹੁਣ ਉਕਤ ਪੰਜ ਚਾਰ ਕਾਰਨਾਂ ਕਰ ਕੇ ਕਈ ਮਹੀਨੇ ਜੋ ਅਮਨ ਚੈਨ ਵਰਤੀ ਰਹੀ। ਸਿੰਘ ਆਪਣੇ 
ਆਪਣੇ ਟਕਾਣੇ ਪਰ, ਤੇ ਬਾਬਾ ਬੰਦਾ ਅਪਨੇ ਸਹੁਰੇ ਘਰ ਸੁਧੁ ਸੈਨ ਮੰਡੀ ਵਾਲੇ ਰਾਜੇ ਪਾਸ 
ਪਰਚ ਰਿਹਾ ਸੀ। ਤਦੋਂ ਜਲਾਲਾਬਾਦ ਵਾਲੇ ਨਵਾਬ ਜਲਾਲ ਖਾਂ ਨੇ ਇੱਕ ਵੱਡਾ ਭਾਰੀ 
ਅਤਯਾਚਾਰੀ ਦਾ ਜਾਲ ਫੈਲਾ ਕੇ ਆਧਣੀ ਚੰਦਰੀ ਚਾਹ ਐਉਂ ਪੂਰੀ ਕੀਤੀ: 

ਪਿੱਛੇ ਪ੍ਰਸੰਗ ਆ ਚੁੱਕਾ ਹੈ ਜਦ ਮੇਹਰਟ ਦੇ ਇਰਦ ਗਿਰਦ ਦੂਰ ਦੂਰ ਤੱਕ ਦੇਸ ਨਿਵਾਸੀ ਲੋਕ 
ਮੁਸਲਮਾਨਾਂ ਦੇ ਹੱਥੋਂ ਹਿੰਦੂਆਂ ਉੱਤੇ ਜ਼ੁਲਮ ਹੁੰਦੇ ਦੇਖ ਸੁਣ ਉਨ੍ਹਾਂ ਅਤਯਾਚਾਰਾਂ ਨੂੰ ਰੋਕਣ 

ਵਾਸਤੇ ਬਾਬੇ ਬੰਦੇ ਬਹਾਦਰ ਨੇ ਹਿੰਦੂਆਂ ਦੀਆਂ ਫਰਯਾਦਾਂ ਸੁਣ ਕੇ ਉਨਾਂ ਨੂੰ ਸੁਖੀ ਕਰਨ ਲਈ 
ਪੰਥ ਖਾਲਸੇ ਸਮੇਤ ਲੋਹਗੜ੍ਹ ਤੋਂ ਉੱਠ ਕੇ ਪਹਿਲੇ ਸਹਾਰਨਪੁਰ ਦੇ ਪਰਗਨੇ ਦੀ ਕਹੀ ਕੀਤੀ। 
ਫੇਰ ਦੇਉਬਣ, ਮੀਰਾਂਪੁਰ, ਮੁਜ਼ਫ਼ਰ ਨਗਰ ਵਗ਼ੈਰਾ ਬੇਸ਼ੁਮਾਰ ਸ਼ਹਿਰਾਂ ਕਸਬੇ ਪਿੰਡਾਂ ਦੀ ਸੁਧਾਈ 
ਕਰਦੇ ਹੋਏ ਕਈ ਮਹੀਨੇ ਓਸ ਦੇਸ ਦਾ ਦੌਰਾ ਕਰ ਕੇ ਮੋਟੀਆਂ ਮੋਟੀਆਂ ਫਤੇ ਦੀਆਂ 
ਵਡਿਆਈਆਂ ਖਟ ਲਿਆਏ ਸਨ। ਓਸ ਸਮੇਂ ਤੋਂ ਉਸ ਦੇਸ ਦੇ ਨਿਵਾਸੀ ਬਹੁਤ ਸਾਰੇ ਛਤ੍ਰੀ 
ਦੀ ਚੜ੍ਹਦੀ ਕਲਾ ਬੜ੍ਹਦੀ ਕੌਮ ਦੇਖ ਕੇ ਮੁਸਲਮਾਨਾਂ ਦੇ ਜ਼ੁਲਮਾਂ ਜ਼ੋਰਾਂਵਰੀਆਂ ਤੋਂ ਤੰਗ ਆਏ 
ਹੋਏ ਸਿੰਘ ਸੱਜਣ ਲੱਗ ਪਏ ਸਨ, ਜਿਨ੍ਹਾਂ ਵਿੱਚ ਮੁਖੀਏ ਦਰਜੇ ਅਬਲ ਨੁਨਾਰਸੇ ਪਿੰਡ ਵਾਲੇ 
ਨੁਨਾਰ ਗੋਤੇ ਰਾਜਪੂਤ ਸਨ। ਜਲਾਲ ਖਾਂ ਵਗ਼ੈਰਾ ਮੁਹੰਮਦੀਆਂ ਨੇ ਮਤਾ ਮਤਾ ਕਰ ਮੱਕੀ ਰਾਮ 
ਪੰਡਤ ਦੀ ਮਾਰਫਤ ਜੋ ਕਿ ਬੜਾ ਮਸ਼ਹੂਰ ਬ੍ਰਾਹਮਣ ਰਾਜਪੂਤਾਂ ਦਾ ਪ੍ਰੋਹਤ ਸੀ, ਓਸ ਦ੍ਰਾਰਾ 
ਪਹਿਲੇ ਮੇਲ ਗੇਲ ਕਰ ਕੇ ਫੇਰ ਜਲਾਲ ਖ਼ਾਂ ਨੇ ਆਪਣੇ ਪੁੱਤ ਦੇ ਵਿਆਹ ਵਿੱਚ ਦਗ਼ੇ ਫਰੇਬ 
ਨਾਲ ਕਿਲ੍ਹੇ ਵਿੱਚ ਬੁਲਾ ਕੇ ਦੋ ਢਾਈ ਸੌ ਰਾਜਪੂਤ ਕੈਦ ਕਰ ਲੀਤੇ। ਕੁਛ ਕਤਲ ਹੋ ਗਏ। 
ਬਹੁਤੇ ਖਾਣੇ ਵਿੱਚ ਜ਼ਹਿਰ ਪਾ ਕੇ ਨਬੇੜੇ। ਉਨ੍ਹਾਂ ਵਿੱਚੋਂ ਅਜੇ ੧੩੫ ਸਿੰਘ ਆਪਣੇ ਰਾਜੇ ਭੀਖਾ 
ਸਿੰਘ ਸਮੇਤ ਜਲਾਲਾਬਾਦ ਦੇ ਕਿਲ੍ਹੇ ਵਿੱਚ ਕੈਦ ਸਨ, ਜੋ ਹੁਣ ਕਤਲ ਕੀਤੇ ਗਏ। ਏਹ ਖ਼ਬਰ 
ਪਾ ਕੇ ਏਧਰੋਂ ਪੰਥ ਖਾਲਸੇ ਦੇ ਮੁਖੀਏ ਸਰਦਾਰਾਂ ਨੇ ਬੰਦੇ ਸਮੇਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ 
ਸੌਂਹ ਪਾ ਕੇ ਛੁਡਾਉਣ ਦਾ ਵਾਇਦਾ ਕਰ ਲੀਤਾ ਹੋਇਆ ਸੀ। ਜਦ ਜਲਾਲ ਖਾਂ ਨੇ ਪੰਥ ਦੇ 
ਵਾਇਦੇ ਦਾ ਬ੍ਰਿਤਾਂਤ ਪੱਕੇ ਤੌਰ ਪਰ ਲੀਤਾ, ਤਦੋਂ ਓਹੋ ਇੱਕ ਸੌ ਪੈਂਤੀ ਰਾਜਪੂਤ ਕੈਦੀ ਸਿੰਘ 
ਬੜੇ ਭਾਰੇ ਕਸ਼ਟ ਦਿਖਾ ਦਿਖਾ ਸਭ ਮਾਰ ਸੁਟੇ, ਬਲਕਿ ਓਸ ਦੇਸ਼ ਵਿੱਚੋਂ ਭੀ ਚੁਣ ਚੁਣ ਕਰ 
ਕੇ ਬੇਸ਼ੁਮਾਰ ਸਿੰਘ ਮਰਵਾ ਸੁੱਟੇ। 

ਓਦੋਂ ਏਧਰ ਜੋ ਪਾਨੀਪਤ ਕਰਨਾਲ ਦੇ ਪਰਗਣੇ ਮਲ ਕੇ ਤਿਰਾਵੜੀ ਦੀ ਸਰਾਂ ਕਿਲ੍ਹੇ ਵਰਗੀ ਵਿੱਚ ਪੰਜ 
ਕੁ ਹਜ਼ਾਰ ਸਿੰਘ ਸ਼ਾਹੀ ਫੌਜ ਦੀ ਰੋਕ ਵਾਸਤੇ ਬਾਬੇ ਬੰਦੇ ਨੇ ਉਤਾਰ ਰਖੇ ਸਨ, ਉਨ੍ਹਾਂ ਨੂੰ ਖ਼ਬਰ 
ਲੱਗੀ ਕਿ ਜੋ ਨੁਨਾਰਸੇ ਵਾਲੇ ਸਿੰਘ ਜਲਾਲ ਖਾਂ ਨੇ ਕੈਦ ਕਰ ਰੱਖੇ ਸਨ, ਬੁਰੀ ਬੇਤਰਸੀ ਨਾਲ 
ਅਤਿਅੰਤ ਦੁੱਖ ਦੇ ਕੇ ਮਾਰ ਸੁੱਟੇ। ਏਸੇ ਭਾਂਤ ਓਸ ਦੇਸ ਦੇ ਨਾਮੀ ਨਾਮੀ ਹੋਰ ਬਹੁਤ ਸਾਰੇ 
ਲੋਗਾਂ ਨੇ ਜਦ ਦਿਲ ਚੀਰਵੇਂ ਸੁਨੇਹੇ; ਜਿੱਥੇ ਕਿਤੇ ਸਿੰਘਾਂ ਪਾਸ ਘੱਲੇ, ਤਾਂ ਬੜੀ ਭਾਰੀ ਸ਼ੋਕ 
ਹੋਇਆ, ਪਰ ਬੰਦੇ ਬਹਾਦਰ ਪਾਸ ਖ਼ਬਰ ਨਾ ਪੁੱਜੀ। ਦੂਸਰੇ ਜੱਥਿਆਂ ਵਾਲੇ ਸੁਣ ਸੁਣ ਕੇ ਅਜੇ 
ਤਿਆਰੀਆਂ ਹੀ ਕਰ ਰਹੇ ਸਨ। ਤਦੋਂ' ਨੂੰ ਤਿਰਾਵੜੀ ਵਾਲੇ ਸਿੰਘਾਂ ਨੂੰ ਤਾਂ ਐਸੀ ਚਰਪਟੀ 
ਲੱਗੀ ਫੌਰਨ ਅਰਦਾਸੇ ਸੋਧ ਸੋਧ ਚੜ੍ਹ ਬੈਠੇ। ਦੋ ਦੋ ਚਾਰ ਸੌ ਅਨੇਕ ਠੋਰ ਹੋ ਕੇ ਰਸਤੇ ਦੇ 
ਪਿੰਡਾਂ ਦੀ ਲੁੱਟ ਖਸੋਟ ਅਤੇ ਧਰਮ ਵਿਰੋਧੀਆਂ ਨੂੰ ਦਲਦੇ ਮਲਦੇ ਓਸ ਦੇਸ਼ ਵਿੱਚ ਜਾ ਫਿਰੇ। 
ਏਹ ਹਾਲ ਸੁਣ ਕੇ ਮਾਲਵੇ, ਮਾਝੇ, ਦੁਆਬੇ ਦੇ ਸਿੰਘ ਭੀ ਟੋਲੇ ਬੰਨ ਰਵਾ ਰਵੀਂ ਜਲਾਲਾਬਾਦ 
ਵੰਨੀਂ ਚੱਲ ਪਏ ਕਿਉਂਕਿ ਪਹਿਲੇ ਜੋ ਇੱਕ ਵਾਰੀ ਓਸ ਦੇਸ਼ ਨਿਵਾਸੀ ਨਵਾਬਾਂ ਪਰ ਫਤੇ ਪਾ 
ਆਏ ਸਨ ਏਸ ਖ਼ੁਸ਼ੀ ਵਿੱਚ ਸਿੰਘਾਂ ਭਾਈਆਂ ਦਾ ਬਦਲਾ ਲੈਣ ਲਈ ਸਿੰਘਾਂ ਨੂੰ ਉਮੰਗ ਹੋਈ। 
ਬਾਬੇ ਬੰਦੇ ਨੂੰ ਸੁਨੇਹਾ ਭੇਜ ਕੇ ਆਪ ਜਥੇਬੰਦ ਹੋ ਕਰ ਥਨੇਸਰ ਸ਼ਹਿਰ ਤੀਰਥ ਪਰ ਇਸ਼ਨਾਨ 
ਦਾਨ ਕਰ ਕੇ ਕੂਚ ਦਰ ਕੂਚ ਮੁਸਲਮਾਨਾਂ ਨੂੰ ਮਾਰੋ ਮਾਰ ਕਰਦੇ ਹੋਏ ਜਲਾਲਾਬਾਦ ਲੁਹਾਰੀ ਦੇ 
ਨੇੜੇ ਜਾ ਢੁਕੇ। ਹੁਣ ਨਵਾਬ ਜਲਾਲ ਖਾਂ ਨੂੰ ਭੀ ਜਦ ਏਹ ਪੱਕੀ ਕਿੜ ਪਈ, ਤਾਂ ਓਹ ਭੀ 
ਛੇਤੀ-ਛੇਤੀ ਮੁਹੰਮਦੀ ਖ਼ਲਕਤ ਫੌਜ ਕੱਠੀ ਕਰ ਕੇ ਸਿੰਘਾਂ ਦੇ ਮੁਕਾਬਲੇ ਵਾਸਤੇ ਤਿਆਰ ਹੋ 
ਬੈਠਾ। ਏਧਰ ਜਦ ਬਾਬੇ ਬੰਦੇ ਨੂੰ ਖ਼ਬਰ ਪੁੱਜੀ ਤਾਂ ਓਹ ਬੀ ਤੁਰਕਾਂ ਪਰ ਦੰਦ ਚੱਬਦਾ ਹੋਇਆ 
ਰਸਤੇ ਵਿੱਚੋਂ ਸੈਂਕੜੇ ਸਿੰਘਾਂ ਨੂੰ ਨਾਲ ਲੈ ਕੇ ਮਾਰੋ ਮਾਰ ਤੇ ਕਤਲ ਦਾ ਰੰਗ ਖਿੜਾਉਂਦਾ 
ਹੋਇਆ ਓਸੇ ਦੇਸ ਵਿੱਚ ਜਾ ਗੱਜਿਆ, ਜਿਸ ਤੋਂ ਸਿੰਘਾਂ ਦੇ ਹੌਸਲੇ ਵਧ ਗਏ। ਏਥੇ ਪਹਿਲੇ 
ਮਨਿਹਾਰ ਗੋਤੇ ਰਾਜਪੂਤ ਬਹੁਤ ਰਹਿੰਦੇ ਸੀ। ਸ਼ਾਹਜਹਾਂ ਬਾਦਸ਼ਾਹ ਨੇ ਆਪਣੀ ਮੀਰ ਸ਼ਿਕਾਰੀ 
ਥੰਨਾਂ ਭਵਨ ਵਾਲੇ ਨੂੰ ਜਾਗੀਰ ਵਿੱਚ ਦੇ ਦਿੱਤਾ। ਓਸ ਨੇ ਜਦ ਏਸ ਪਿੰਡ ਪਰਗਣੇ ਦੇ ਸਭ 

ਹਿੰਦੂ ਬਹੁਤ ਦੁਖਾਏ ਤਾਂ (ਤੰਗ ਆਇਦ ਬਜੰਗ ਆਇਦ) ਮਨਿਹਾਰਾਂ ਨੇ ਕਾਠੇ ਦੇ ਰਾਜਪੂਤਾਂ ਨੇ 
ਆਪਣੇ ਸਹਾਇਕ ਬਣਾ ਕੇ ਐਸੀ ਸਖ਼ਤ ਲੜਾਈ ਕੀਤੀ, ਹਜ਼ਾਰ ਖ਼ਾਂ ਸੂਬੇ ਜੈਸੇ ਚੋਣਵੇਂ ਬਹੁਤ 
ਆਦਮੀ ਮੁਸਲਮਾਨਾਂ ਦੇ ਮਾਰੇ ਗਏ। ਫਤੇ ਤਾਂ ਰਾਜਪੂਤਾਂ ਦੀ ਹੁੰਦੀ, ਪਰ ਮੀਰ ਸ਼ਿਕਾਰ ਦੀ 
ਸਹਾਇਤਾ ਵਿੱਚ ਹੋਰ ਫੌਜ ਸ਼ਾਹੀ ਆ ਗਈ, ਰਾਜਪੂਤ ਪਿੱਛੇ ਹੱਟ ਗਏ। ਬਾਦਸ਼ਾਹ ਨੇ ਉਨ੍ਹਾਂ ਨੂੰ 
ਉਜਾੜ ਕੇ ਦੇਹਰਾਦੂਨ ਵਸਾ ਦਿੱਤਾ। ਰੋਜ਼ ਰੋਜ਼ ਦਾ ਟੰਟਾ ਮੁਕਿਆ। ਏਸੇ ਭਾਂਤ ਜਲਾਲ ਖ਼ਾਂ ਨੇ 
ਰਾਜਪੂਤਾਂ ਦੇ ਮਨਿਹਾਰ ਸ਼ਹਿਰ ਦੀ ਸਫ਼ਾਈ ਕਰ ਕੇ ਉੱਥੇ ਜਲਾਲਬਾਦ ਵਸਾ ਰਖੀ ਸੀ। ਜਦ 
ਲੁਹਾਰੀ ਆਦਿ ਪਿੰਡਾਂ ਦੇ ਰਾਜਪੂਤਾਂ ਨੇ ਉਸ ਨੂੰ ਵਸਾਣਾ ਮੁਹਾਲ ਕਰ ਦਿੱਤਾ ਸੀ ਤਾਂ ਓਸ ਨੇ 
ਮਕੀ ਰਾਮ ਬ੍ਰਾਹਮਣ ਦੀ ਸਲਾਹ ਮਨਾ ਕੇ ਬੇਟੇ ਦੇ ਵਿਆਹ ਵਿੱਚ ਰਾਜਪੂਤਾਂ ਨੂੰ ਬ੍ਰਾਹਮਣਾਂ ਦੀ 
ਮਾਰਫਤ ਧਿਜਾ ਕੇ ਬੁਲਾ ਕਰ ਕੁਛ ਤਾਂ ਜ਼ਹਿਰ ਖਵਾ ਕੇ ਮਾਰੇ ਕੁਛ ਕੈਦ ਕਰ ਲੀਤੇ। ਏਸੇ 
ਭਾਂਤ ਜਲਾਲ ਖਾਂ ਦੇ ਭਾਈ ਹਸਨ ਖਾਂ ਨੇ ਸਵਾ ਸੌ ਰਾਜਪੂਤ ਨੂੰ ਦਗ਼ੇ ਨਾਲ ਮਾਰ ਕੇ ਉਨ੍ਹਾਂ ਦੇ 
ਪਿੰਡ ਲੁਹਾਰੀ ਉੱਤੇ ਕਬਜ਼ਾ ਕਰ ਰੱਖਿਆ ਸੀ। ਤਦੋਂ ਦਾ ਜਲਾਲਬਾਦ ਲੁਹਾਰੀ ਨਾਮ ਪੈ ਗਿਆ 
ਸੀ। 
੪੮. ਜਲਾਲਬਾਦ ਲੁਹਾਰੀ ਮਾਰਨਾ 

ਹੁਣ ਸਿੰਘਾਂ ਨੇ ਓਸ ਇਲਾਕੇ ਦੇ ਦੇਉਬਨ, ਮੀਰਾਂਪੁਰ ਮੁਜ਼ੱਫਰ ਨਗਰ, ਨਨੌਤਾ, ਮਨਿਹਾਰ, ਮੇਰਟ 
ਵਗ਼ੈਰਾ ਕਸਬੇ ਪਿੰਡ ਲੁੱਟ ਕੇ ਜਲਾਲਾਬਦ ਨੂੰ ਜਾ ਘੇਰਿਆ। ਜਲਾਲ ਖਾਂ ਨੇ ਆਪਣੇ ਪੁੱਤਰ 
ਭਤੀਜੇ ਪੀਰ ਖਾਂ ਜਮਾਲ ਖਾਂ, ਦੀਨਦਾਰ ਖ਼ਾਂ, ਅਫਜਲ ਖ਼ਾਂ ਵਗ਼ੈਰਾ ਨੂੰ ਫੌਜ ਦੇ ਕੇ ਅੱਗੋਂ ਭੇਜ 
ਦਿੱਤਾ। ਸਿੰਘਾਂ ਨੇ ਭੀ ਜਾਂਦਿਆਂ ਹੀ ਲੜਾਈ ਛੇੜ ਦਿੱਤੀ, ਪੈਰ ਗੱਡ ਕੇ ਚੰਗੇ ਲੜੇ। ਤੁਰਕਾਨੀ 
ਫੌਜ ਨੂੰ ਚੁਤਰਫੋਂ ਘੇਰ ਲਿਆ, ਬਹੁਤ ਮਾਰੇ ਤੰਗ ਕੀਤੇ। ਭੱਜਣ ਨੂੰ ਰਾਹ ਨਹੀਂ ਸੀ। ਉਹ ਵੀ 
ਵਧ ਕੇ ਰੁਕੇ ਹੋਏ ਲੜਦੇ ਰਹੇ, ਸਵੇਰ ਤੋਂ ਦੁਪਹਿਰ ਤੱਕ ਹਫ ਖੜੋਤੇ ਤਦੋਂ ਨੂੰ ਜਲਾਲ ਖਾਂ ਨੇ 
ਬਾਜੀ ਜਾਂਦੀ ਦੇਖ ਕੇ ਹੋਰ ਫੌਜ ਸਤ ਸੌ ਸਵਾਰ ਕੁਮਕ ਪਰ ਭੇਜ ਦਿੱਤਾ। ਗ਼ੁਲਾਮ ਮੁਹੰਮਦ ਖਾਂ, 
ਹਜਬਰ ਖਾਂ ਲੈ ਕੇ ਆ ਪਏ, ਪਰ: 

ਮਨ ਕੀ ਮਨ ਹੀ ਮਾਹਿ ਰਹੀ ॥ 
(ਸੋਰਠਿ, ਮ੧ ੯ - ੬੩੧) 

ਓਹ ਦੋਵੇਂ ਪੜੱਕ ਮਾਰੇ ਗਏ, ਦੀਨਦਾਰ ਖਾਂ ਬੇਦਿਲ ਹੋ ਕੇ ਡਿੱਗ ਪਿਆ। ਪਠਾਣ ਭੱਜ ਕੇ ਜਲਾਲਾਬਾਦ 
ਦੇ ਕਿਲ੍ਹੇ ਵਿੱਚ ਜਾ ਵੜੇ। ਸਿੰਘਾਂ ਨੇ ਭੀ ਬਿਲੀਆਂ ਸ਼ੇਰਾਂ ਦੀ ਤਰ੍ਹਾਂ ਕੋਟ ਟੱਪ ਕੇ ਮਾਰ ਮਾਰ 
ਸਥਾਰ ਲਾਹ ਦਿੱਤੇ। ਜਲਾਲ ਖ਼ਾਂ, ਹਸਨ ਖ਼ਾਂ, ਵਗ਼ੈਰਾ ਨਾਮੀ ਪਠਾਣ ਤਾਂ ਪਹਿਲੇ ਹੀ ਪਤ੍ਰਾ ਹੋ 
ਗਏ ਸਨ। ਬਾਕੀ ਸੰਬੰਧੀ ਉਨ੍ਹਾਂ ਦੇ ਪੁੱਤ੍ਰ ਪੋਤ੍ਰੇ ਸਿੰਘਾਂ ਨੇ ਓਦੂੰ ਚੌਣੇ ਚੁਣ ਚੁਣ ਕਰ ਕਤਲ ਕਰ 
ਕੇ ਆਪਣੇ ਸਿੱਖ ਭਾਈ ਨੁਨਾਰਸੇ ਵਾਲਿਆਂ ਦਾ ਵੈਰ ਲੈ ਕੇ ਕਲੇਜਾ ਠੰਢਾ ਕੀਤਾ। ਪਠਾਣਾਂ ਦਾ 
ਮਾਲ ਮਤਾ ਲੁੱਟ ਕੇ ਅੱਠ ਕੋਹ ਮੁੜ ਕੇ ਡੇਰਾ ਆ ਕੀਤਾ। ਆਪਣੇ ਸਾਜੀ ਫਟੜ ਭੀ ਗੱਡੀਆਂ 
ਵਿੱਚ ਪਾ ਲਿਆਏ, ਪੰਜ ਕੁ ਦਿਨ ਓਥੇ ਠਹਿਰ ਕੇ ਬਿਮਾਰਾਂ ਦੀ ਕਾਰੀ ਕੀਤੀ। ਫੇਰ ਫਤੇ ਦੇ 
ਨਗਾਰੇ ਬਜਾਉਂਦੇ ਤੇ ਹੱਸਦੇ ਖੇਡਦੇ ਹੋਏ ਕਰਨਾਲ ਵੰਨੀ ਮੁੜ ਆਏ। 

੪੯. ਜੰਗ ਤਿਰਾਵੜੀ 

ਜਲਾਲਾਬਾਦ ਦੇ ਜੰਗ ਵਿੱਚ ਭਾਵੇਂ ਬੰਦਾ ਬਹਾਦਰ ਪੰਥ ਦੀ ਅਜਮਾਈ ਕਰਨ ਵਾਸਤੇ ਨਹੀਂ ਆਇਆ 
ਸੀ। ਨੇੜੇ ਨੇੜੇ ਏਸ ਲਈ ਫਿਰਦਾ ਰਿਹਾ, ਜੇ ਲੋੜ ਹੋਊ ਤਾਂ ਜਾ ਮਿਲਾਂਗੇ, ਪਰ ਮੁਸਲਮਾਨ 
ਦੇਸ ਵਿੱਚ ਆਇਆ ਸੁਣ ਕੇ ਬੰਦੇ ਤੋਂ ਬਹੁਤ ਡਰਦੇ ਰਹੇ। ਏਨੇ ਹੀ ਸੇਕ ਨਾਲ ਸਿੰਘਾਂ ਨੇ ਰੋਟੀ 
ਰਾੜ ਲੀਤੀ, ਕਿਉਂਕਿ ਤਦੋਂ ਬੰਦੇ ਦਾ ਨਾਮ ਹੀ ਹਊਆ ਬਣ ਰਿਹਾ ਸੀ। ਮੁਸਲਮਾਨਾਂ ਦੇ 
ਕਲੇਜੇ ਨੂੰ ਅੰਗਾਰੀ ਦੀ ਤਰ੍ਹਾਂ ਸਾੜ ਕੇ ਬੇਦਿਲ ਕਰ ਰਿਹਾ ਸੀ। ਬਲਕਿ ਜਿੱਥੇ ਬੰਦਾ ਨਹੀਂ ਵੀ 
ਜਾਂਦਾ ਸੀ, ਓਥੇ ਭੀ ਬੰਦੇ ਨੂੰ ਸਿੰਘਾਂ ਦੇ ਦਿਲ ਵਿੱਚ ਮੰਨ ਕੇ ਦੁਸ਼ਮਣ ਸਿੰਘਾਂ ਤੋਂ ਡਰਦੇ ਰਹਿੰਦੇ 
ਸਨ। ਸਿੰਘ ਬੀ ਜਦ ਕਦੇ “ਆਯਾ ਬੰਦਾ” “ਆਯਾ ਬੰਦਾ” ਏਹ ਆਵਾਜ਼ਾਂ ਦੇ ਢਿੰਦੇ ਤਾਂ ਵੈਰੀ 

ਡੌਰ ਭੌਰ ਭੱਜ ਜਾਂਦੇ ਸਨ। ਏਸ ਕਰ ਕੇ ਸਿੰਘਾਂ ਨੇ ਏਸ ਮੁਹਿੰਮ ਨੂੰ ਬੰਦੇ ਦੇ ਸੇਕ ਨਾਲ ਹੀ ਫਤੇ 
ਦੀ ਰੋਟੀ ਰਾੜ ਲੀਤੀ। ਹੁਣ ਏਸ ਮੁਹਿੰਮ ਫਤੇ ਹੋਈ ਤੋਂ ਬਾਬਾ ਬੰਦਾ ਬਹਾਦਰ ਭੀ ਪੰਥ ਨੂੰ 
ਵਧਾਈ ਦੇ ਕੇ ਆਪਣੇ ਸਾਥੀਆਂ ਨੂੰ ਸ਼ਿਕਾਰ ਖਿਡਾਉਂਦਾ ਹੋਇਆ ਮੁੜ ਲੋਹਗੜ੍ਹ ਵੰਨੀ ਚਲਾ 
ਗਿਆ ਤੇ ਪੰਥ ਖਾਲਸਾ ਰਾਹ ਦੇ ਲੋਗਾਂ ਤੋਂ “ਧੰਨ ਪੰਥ ਖਾਲਸਾ !” “ਧੰਨ ਸਿੱਖ ਹੋਏ? ਏਹੋ ਜੇਹੇ 
ਖ਼ੁਸ਼ੀ ਦੇ ਬਚਨ ਸੁਣਦਾ ਹੋਇਆ ਕਰਨਾਲ ਜਾ ਪੁੱਜਾ। ਏਸ ਮੁਹਿੰਮ ਨੂੰ ਜਿੱਤ ਕੇ ਸਿੰਘਾਂ ਦੇ 
ਹੌਸਲੇ ਬਹੁਤ ਵਧ ਰਹੇ ਸਨ। ਤਿਰਾਵੜੀ ਜੋ ਸਰਾਂਇ ਸਮੇਤ ਸਿੰਘਾਂ ਦੇ ਗਿਆਂ ਪਿੱਛੋਂ ਸ਼ਾਹੀ 
ਫੌਜ ਨੇ ਰੋਕ ਲੀਤੀ ਸੀ, ਮੁੜ ਉਸ ਦਾ ਛੁਡਾ ਲੈਣਾ ਤਾਂ ਸਹਿਜ ਜੇਹੀ ਗੱਲ ਹੀ ਸਮਝ ਰਖੀ 
ਸੀ। ਬਾਬੇ ਬੰਦੇ ਦੀ ਸਲਾਹ ਭੀ ਨਾ ਪੁੱਛੀ ਏਕਾ ਏਕੀ ਕਰਨਾਲ ਤੋਂ ਚੜ੍ਹ ਕੇ ਬਜੀਦ ਖਾਂ 
ਫੌਜਦਾਰ ਸ਼ਾਹੀ ਨੂੰ ਕਹਿ ਭੇਜਿਆ ਕਿ ਸਰਾਂ ਖ਼ਾਲੀ ਕਰ ਦਿਓ ਨਹੀਂ ਤਾਂ ਸਿੰਘਾਂ ਦਾ ਹੱਲਾ ਜੋ 
ਅਲ੍ਹਾ ਦਾ ਕਹਿਰ ਹੈ, ਤੇਰੇ ਉੱਤੇ ਹੋਵੇਗਾ। ਏਹ ਸਨੇਹਾ ਸੁਣ ਕੇ ਸਾਰੀ ਬਾਦਸ਼ਾਹੀ ਫੌਜਦਾਰ 
ਅਮੀਨ ਖਾਂ, ਬਜੀਦ ਖਾਂ ਤੇ ਹਮਾਵਤ ਖ਼ਾਂ ਵਗ਼ੈਰੇ ਆਪਣੀ ਆਪਣੀ ਫੌਜ ਨੂੰ ਤਿਆਰ ਕਰ ਕੇ 
ਸਿੰਘਾਂ ਦਾ ਹੱਲਾ ਰੋਕਣ ਲਈ ਤਿਰਾਵੜੀ ਤੇ ਥਨੇਸਰ ਦੇ ਵਿਚਕਾਰ ਓਸ ਵੱਡੇ ਉੱਚੇ ਥੇਹ ਉੱਤੇ, 
ਜਿਸ ਨੂੰ ਲੋਕੀ ਪਾਂਡਵਾਂ ਦਾ ਆਖਦੇ ਹਨ, ਮੋਰਚੇ ਬੰਨ੍ਹ ਬੈਠੇ। ਕਿਉਂਕਿ ਅਮੀਨ ਖਾਂ ਨੇ ਓਥੇ 
ਇੱਕ ਪਿੰਡ ਅਮੀਨ ਗੜ੍ਹ ਨਾਮੀ ਵਸਾ ਰੱਖਿਆ ਸੀ ਅਤੇ ਤਿਰਾਵੜੀ ਵੀ ਰੋਕ ਰਖੀ ਸੀ, ਹੁਣ 
ਸਿੰਘਾਂ ਨੇ ਬਿਜਈ ਦਲ ਨੇ ਓਸ ਦੀ ਕੁਛ ਪਰਵਾਹ ਨਾ ਕੀਤੀ। ਤਿਰਾਵੜੀ ਦੀ ਸਰਾਂ ਹੀ 
ਪਹਿਲੇ ਹੱਲੇ ਜਾ ਮੱਲੀ। ਸ਼ਾਹੀ ਫੌਜ ਛੱਡ ਕੇ ਅਮੀਨਗੜ੍ਹ ਵੰਨੀ ਖਿਸਕ ਗਈ। ਹੁਣ ਸਿੰਘ ਤਾਂ 
ਅਮੀਨਗੜ੍ਹ ਵਿੱਚੋਂ ਭੀ ਸ਼ਾਹੀ ਫੌਜ ਨੂੰ ਕੱਢਣ ਦੇ ਗੁਰਮਤੇ ਕਰਨ ਲੱਗੇ ਤੇ ਅਮੀਨ ਖ਼ਾਂ ਅਪਨੀ 


ਪੂਰਤ ਹੈ। ਹੁਣ ਏਹ ਮੈਦਾਨ ਹੈ ਭੀ ਜਿੱਥੇ ਪਹਿਲੇ ਕੌਰਵ ਪਾਂਡਵਾਂ ਦੇ ਸਮੇਂ ਮਹਾਂਭਾਰਤ 
ਹੋਇਆ, ਦੂਜੇ ਪ੍ਰਿਯੂਰਾਜ ਚਹਾਨ ਤੇ ਓਹੋ ਸ਼ਹਾਬੂ ਦੀਨ ਗੌਰੀ ਲੜੇ। ਤੀਸਰੇ ਗੌਰੀ ਪਠਾਣ ਤੇ 
ਤੁਗਲਾਂ ਦੀ ਕੱਟ ਵੱਢ ਹੋਈ। ਚੌਥੇ ਲੋਦੀ ਪਠਾਣ ਇਬਰਾਹੀਮ ਬਾਦਸ਼ਾਹ ਤੇ ਬਾਬਰ ਮੁਗਲ 
ਚੁਗੱਤੇ ਲੜੇ। ਪੰਜਵੇਂ ਨਾਦਰ ਸ਼ਾਹੀ ਕਜਲ ਬਾਸ ਤੇ ਮੁਗ਼ਲਾਂ ਦਾ ਕੁਤਰਾ ਹੋਇਆ। ਛੀਵੇਂ 
ਵਰਗੇ ਬੇਸ਼ੁਮਾਰ ਸਰਦਾਰ ਮਹਾਰਾਜੇ ਓਹ ਜੂਝੇ ਹਨ, ਜਿਨ੍ਹਾਂ ਦੇ ਹੁਕਿਆਂ ਤੇ ਛੜੀਆਂ ਦੇ ਕਈ 
ਲੱਖ ਰੁਪਯੇ ਪਏ ਮੁੱਲ ਸਨ। ਸਤਵੇਂ ਸਿੰਘਾਂ ਦੀ ਤੇ ਸ਼ਾਹੀ ਫੌਜ ਦੀ ਮੁਠ ਜੰਗ ਤਾਂ ਮਹਾਂ ਘੋਰ 
ਐਸੇ ਹੋਏ ਹਨ, ਜਿਨ੍ਹਾਂ ਦੇ ਲਹੂ ਨਾਲ ਕਈ ਕਈ ਮਹੀਨੇ ਧਰਤੀ ਲਾਲ ਸੂਹੀ ਚੁੰਨੀ ਪਹਿਨ ਕੇ 
ਅਛੇੜ ਬੀਰ ਵਹੁਟੀ ਬਣੀ ਬੈਠੀ ਰਹੀ। ਬਾਕੀ ਛੋਟੇ ਮ੍ਹਾਰਕੇ ਤਾਂ ਏਥੇ ਬੇਅੰਤ ਹੀ ਹੋਏ ਹਨ। ਪਰ 
ਏਹ ਟੁਕੜਾ ਜ਼ਮੀਨ ਦਾ ਸੂਰਬੀਰ ਮਨੁੱਖਾਂ ਦੇ ਤੇ ਘੋੜਿਆਂ ਦੇ ਲਹੂ ਦਾ ਐਸਾ ਪਿਆਸਾ ਰਿਹਾ 
ਹੈ ਜੋ ਹਰ ਵੇਲੇ ਬੜੇ ਜੋਧੇ ਸੂਰਬੀਰਾਂ ਦੇ ਰਤ ਦੀਆਂ ਘੁੱਟਾਂ ਭਰਦਾ ਹੋਇਆ ਅਜੇ ਤੀਕ ਭੀ 


ਨਹੀਂ ਰੱਜਿਆ। 
੫੦. ਜੰਗ ਅਮੀਨਗੜ੍ਹ 

ਹੁਣ ਸ਼ਾਹੀ ਫੌਜਦਾਰਾਂ ਨੇ ਸਿੰਘਾਂ ਨੂੰ ਜਿੱਤ ਕੇ ਪਲੇ ਭੂਹੇ ਹੋਏ ਹੋਏ ਦੇਖ ਕੇ ਕੁਛ ਤਾਂ ਆਪਣੇ ਪਰਗਣੇ ਦੇ 
ਵਾਹਰੂ ਮਾਹਹੂ ਮੰਗ ਲੀਤੇ ਤੇ ਕੁਛ ਦਿੱਲੀ ਤੋਂ ਫੌਜ ਮੰਗ ਭੇਜੀ। ਅਸੀਂ ਪਿੱਛੇ ਦੱਸ ਆਏ ਹਾਂ ਕਿ 
ਏਸ ਸਿੰਘੀ ਫੌਜ ਤੇ ਇਲਾਕੇ ਤਿਰਾਵੜੀ ਦਾ ਪ੍ਰਬੰਧ ਸਾਰਾ ਭਾਈ ਬਾਜ਼ ਸਿੰਘ, ਰਾਮ ਸਿੰਘ ਤੇ 
ਬਾਬੇ ਬਿਨੋਦ ਸਿੰਘ ਤੇਹਣ ਦੇ ਹੱਥ ਵਿੱਚ ਸੀ। ਏਨ੍ਹਾਂ ਤੋਂ ਡਰਦਾ ਵਜੀਦ ਖਾਂ ਫੌਜਦਾਰ ਪਾਨੀਪਤ 
ਬੈਠਾ ਸਹਾਇਕਾਂ ਨੂੰ ਉਡੀਕ ਰਿਹਾ ਸੀ। ਜਦ ਸ਼ਾਹੀ ਫੌਜ ਤੇ ਪਰਗਣੇ ਦੀਆਂ ਛੇੜਾਂ ਵਾਹਰੂ 
ਆਦਮੀ ਆ 'ਕੱਠੇ ਹੋਏ ਤਾਂ ਸਿੰਘਾਂ ਵੰਨੀ ਰੌ ਕੀਤਾ, ਏਧਰੋਂ ਸਿੰਘਾਂ ਨੇ ਭੀ ਓਸ ਬੇਸ਼ੁਮਾਰ 
ਦੁਸ਼ਮਣਾਂ ਦੇ ਲਸ਼ਕਰ ਦਾ ਜ਼ਰਾ ਭਰ ਭੈਅ ਨਾ ਕੀਤਾ, ਸਗੋਂ ਇੱਕ ਗਸ਼ਤੀ ਜੱਥਾ ਭੇਤ ਲੈਣ 

ਵਾਸਤੇ ਅੱਗੇ ਤੋਰ ਦਿੱਤਾ। ਜਦ ਸ਼ਾਹੀ ਫੌਜ ਅਮੀਨਗੜ੍ਹ ਪੁੱਜੀ ਤਾਂ ਸਿੰਘਾਂ ਨੇ ਵੀ ਜਾ ਦਰਸ਼ਨ 
ਦਿੱਤੇ। ਦੁਵੱਲੋਂ ਲੜਾਈ ਝੋਤੀ ਗਈ। ਸਿੰਘਾਂ ਨੇ ਐਸੇ ਡਾਢੇ ਕਹਿਰ ਦੇ ਹੱਲੇ ਕੀਤੇ ਕਿ ਸ਼ਾਹੀ 
ਸੈਨਾ ਘਬਰਾ ਉਠੀ। ਫਤੇ ਸਿੰਘਾਂ ਦੀ ਹੋਣੀ ਸੀ, ਪਰ ਤਦੋਂ ਹੀ ਮਹਾਬਤ ਖਾਂ ਖਾਨ ਖਾਨੇ ਵਜੀਰ 
ਦਾ ਪੋਤਰਾ ਕੁੰਮਕ ਲੈ ਕੇ ਆ ਪੁੱਜਿਆ। ਸਿੰਘ ਭੀ ਤਾੜ ਗਏ, ਬਾਬਾ ਕਾਹਣ ਸਿੰਘ ਤੇ ਮੀਰੀ 
ਸਿੰਘ ਭੱਲੇ ਆਦਿਕਾਂ ਨੇ ਪਹਿਲੇ ਸਹਾਇਕ ਨੂੰ ਸੋਧਣਾ ਚੰਗਾ ਸਮਝ ਕੇ ਓਸੇ ਵੱਲ ਸਿੰਘ ਝੁਕਾ 
ਦਿੱਤੇ। ਓਸ ਦੀ ਸਵਾਰੀ ਫੌਜ ਆਪਣੇ ਬਚਾਉ ਲਈ ਓਸ ਸੰਘਣੇ ਜੰਗਲ ਵਿੱਚ ਵੜ ਤਾਂ ਗਈ, 
ਪਰ ਫਿਰਨਾਂ ਔਖਾ ਹੋਇਆ। ਕੁਝ ਤਾਂ ਕੰਡਿਆਂ ਨੇ ਕੱਪੜੇ ਤੇ ਘੋੜੇ ਉਨ੍ਹਾਂ ਦੇ ਫਾੜੇ ਕੁਝ ਸਿੰਘਾਂ 
ਨੇ ਵਯੋਂਤੇ। ਕਿਉਂਕਿ ਸਿੰਘ ਤਾਂ ਜੰਗਲੀ ਦਰਿੰਦੇ ਹੀ ਬਣ ਰਹੇ ਸਨ। ਪੈਦਲ ਹੋ ਕੇ ਐਨੀ 
ਤਲਵਾਰ ਚਲਾਈ ਕਿ ਵੈਰੀਆਂ ਦੇ ਆਹੂ ਲਾਟ ਸਿੱਟੇ। ਏਹ ਹਾਲ ਵੇਖ ਕੇ ਜਦ ਮਹਾਵਤ ਖਾਂ 
ਪਿੱਛੇ ਨੂੰ ਤਿਲਕਿਆ ਤਾਂ ਸਿੰਘਾਂ ਨੇ ਹੱਲਾ ਕਰ ਕੇ ਉਸ ਦੀ ਫੌਜ ਖਿੰਡਾ ਫੁੰਡਾ ਛੱਡੀ। ਹੁਣ ਜੰਗ 
ਦਾ ਰੰਗ ਹੋਰ ਹੀ ਢੰਗ ਪਰ ਹੋਇਆ। ਇਹ ਹਾਲ ਵੇਖ ਕੇ ਫਰੋਜ਼ ਖਾਂ ਮੇਵਾਤੀ ਨੂੰ ਭਾਰੀ ਖਿਜ 
ਛੁਟੀ। ਸਰਦਾਰ ਖਾਂ ਹਰਾਵਲ ਤੇ ਵਜੀਦ ਖਾਂ ਨੂੰ ਆਖਿਆ, “ਦੇਖੋ ਸਿੰਘ ਵਧਦੇ ਆਉਂਦੇ ਹਨ, 
ਸ਼ਾਹੀ ਫੌਜ ਥਿੜਕਦੀ ਜਾਂਦੀ ਹੈ। ਜੇ ਆਪਾਂ ਹਾਰ ਗਏ ਤਾਂ ਬਾਦਸ਼ਾਹ ਹੱਡੀਆਂ ਚੱਬ ਸਿਟੂ। 
ਆਖੇਗਾ ਹਰਾਵਲ ਬਣਾ ਕੇ ਘਲੇ ਸਨ, ਸਿੰਘਾਂ ਦੇ ਇੱਕ ਦਸਤੇ ਤੋਂ ਮਾਰ ਖਾ ਆਏ। ਹਰਾਵਲ 
ਦੀ ਇੱਜ਼ਤ ਜਿਤੇ ਤਾਂ ਸਭ ਤੋਂ ਵੱਡੀ, ਹਾਰੇ ਤਾਂ ਅਤੀ ਬੇਇਜ਼ਤੀ ਹੁੰਦੀ ਹੈ। ਹੁਣ ਜਦ ਸਿੰਘਾਂ ਨੇ 
ਚਪੌਲ ਮਾਰ ਮਾਰ ਕੇ ਸ਼ਾਹੀ ਫੌਜ ਦੇ ਆਹੂ ਲਾ ਛੱਡੇ, ਫੇਰ ਕੀ ਬਣੇਗਾ? ਹੱਥ ਮਲਦੇ ਹੀ ਰਹਿ 
ਜਾਓਗੇ।”” ਏਹ ਸੋਚ ਕੇ ਸਾਰੇ ਸਰਦਾਰਾਂ ਨੇ ਬਾਰੇ ਦੇ ਸੱਯਦ ਬੁਲਾ ਲੀਤੇ। ਪੈਦਲ ਹੋ ਤਲਵਾਰਾਂ 
ਧੂਹ ਕੇ “ਅਲੀ” “ਅਲੀ” ਬੋਲਦੇ ਸਿੰਘਾਂ ਉੱਤੇ ਟੁੱਟ ਪਏ। ਭਾਵੇਂ ਸਿੰਘ ਵੀ ਬਥੇਰੇ ਪੈਰ ਗੱਡ ਕੇ 
ਲੜੇ, ਪਰ ਇੱਕ ਦਾਰੂ ਦੋ, ਦੋ ਦਾ ਚਾਰ, ਜਿੱਥੇ ਬੇਸ਼ੁਮਾਰ ਟੁੱਟ ਪਏ, ਫੇਰ ਕੀ ਚਾਰਾ ਚਲੇ? 
ਸਿੰਘਾਂ ਨੇ ਕਚੀਚੀਆਂ ਵੱਟ ਵੱਟ ਬੇਸ਼ੁਮਾਰ ਵੈਰੀਆਂ ਦੇ ਸਿਰ ਲਾਹੇ, ਕਹਿਰ ਦੀ ਤੇਗ ਵਾਹੀ। 
ਪਰ ਜਿੱਤ ਹਾਰ ਕਰਤਾਰ ਦੇ ਹੱਥ ਹੈ, ਸਿੰਘ ਵੈਰੀ ਦਾ ਪ੍ਰਬਲ ਹੱਲਾ ਦੇਖ ਕੇ ਪਿੱਛੇ ਨੂੰ ਹਟ 
ਗਏ। ਓਹ ਸਮਾਂ ਸਿੰਘਾਂ ਉੱਤੇ ਬੁਰਾ ਕਹਿਰ ਦਾ ਗ਼ੁਜ਼ਰਿਆ। ਜਿਹੜੇ ਨੱਸ ਗਏ ਯਾ ਰੋਲ੍ਹ ਬੰਨ 
ਕੇ ਕਰਨਾਲ ਵੰਨੀ ਮੁੜ ਆਏ ਸਨ ਬਚੇ, ਬਾਕੀ ਫਟੜ, ਅਧਮੋਏ ਯਾ ਮਰੇ ਹੋਏ ਜਿਊਂਦੇ ਜੋ 
ਵੈਰੀ ਦੇ ਹੱਥ ਲਗੇ, ਉਹਨਾਂ ਸਭਨਾਂ ਨੂੰ ਦਰਖਤਾਂ ਨਾਲ ਲਟਕਾ ਦਿੱਤਾ। ਐਸਾ ਕੋਈ ਰਸਤਾ ਯਾ 
ਪਿੰਡ ਕਸਬਾ ਉਸ ਗਿਰਦਨੁਵਾਈ ਵਿੱਚ ਨਾ ਛੱਡਿਆ ਜਿੱਥੇ ਡਰ ਬੈਠਾਉਣ ਵਾਸਤੇ ਤੋਰੀਆਂ, 
ਅੱਲਾ ਤੇ ਬਈਆਂ ਦੇ ਆਲਕਿਆਂ ਵਾਂਗੂੰ ਸਿੱਖ ਨਾ ਲਟਕਾਏ ਗਏ ਹੋਣ। ਧੰਨ ਜਨਮ ਉਨ੍ਹਾਂ ਦੇ, 
ਜਿਨ੍ਹਾਂ ਜੀਉਂਦਿਆਂ ਜੀਉਂਦਿਆਂ ਧਰਮ ਰੱਖਿਆ ਵਾਸਤੇ ਵੱਡੇ ਵੱਡੇ ਕਸ਼ਟ ਸਹਾਰੇ, ਫੇਰ ਅੰਤ ਨੂੰ 
ਆਪਣਾ ਮਾਸ ਭੀ ਚੀਲਾਂ ਕਾਗਾਂ ਵਗੈਰਾ ਮਾਸਹਾਰੀਆਂ ਨੂੰ ਛਕਾ ਕੇ ਜਗਯ ਪੂਰੇ ਕਰ ਗਏ। 
ਯਥਾ: 
ਮਰਨਾ ਭਲਾ ਪ੍ਰ ਦੇਸ ਕਾ ਜਹਿ ਆਪਣਾ ਨਾਹੀ ਕੋਇ। 
ਮਾਟੀ ਭਖੀ ਜਾਨਵਰਾਂ ਤੁਰਤ ਮਹੋਛਾ ਹੋਇ। 

ਏਸ ਜੰਗ ਦਾ ਪੁਸੰਗ ਖਾਫੀ ਖ਼ਾਂ ਨੇ ਤਾਂ ਬਹੁਤ ਵਿਸਤਾਰ ਨਾਲ ਲਿਖਿਆ ਹੈ, ਤੇ ਜ਼ਿਕਰ ਇਬ੍ਰਤ ਨਾਮੇ 

ਵਿੱਚ ਭੀ ਹੈ। 

੫੧. ਜੰਗ ਸਰਹੰਦ 

ਫੀਰੋਜ਼ ਖ਼ਾਂ ਮੈਵਾਤੀ ਮੈਦਾਨ ਮਾਰ ਕੇ ਫੁਲਯਾ ਫੁਲਯਾ ਫਿਰਨ ਲੱਗਾ। ਫੌਜ ਲੈ ਕੇ ਸਰਹੰਦ ਵੰਨੀ ਤੁਰ 

ਪਿਆ। ਏਹ ਅਮੀਨਗੜ੍ਹ ਦਾ ਜੰਗ ਸਿੰਘਾਂ ਦੇ ਰੰਗ ਨੂੰ ਬਹੁਤ ਕੁਰੰਗ ਕਰ ਗਿਆ। ਮੁਸਲਮਾਨ 

ਹਾਕਮ ਜਿਹੜੇ ਮੁਰਦਿਆਂ ਦੀ ਸ਼ਕਲ ਵਿੱਚ ਸਨ, ਸਾਉਣ ਦੇ ਡੱਡੂਆਂ ਵਾਂਗੂੰ ਟਰੈਂ ਟਰੈਂ ਮਾਰੋ 

ਮਾਰ ਦੀ ਧੁਨ ਲਾਉਂਦੇ ਹੋਏ ਥਾਓਂ' ਥਾਈਂ ਦੜਕ ਉੱਠੇ। ਜਿਹੜਾ ਬਜੀਦ ਖਾਂ ਅਮੀਨਗੜ੍ਹ ਤੋਂ 

ਅੱਗੇ ਪੈਰ ਨਹੀਂ ਧਰਦਾ ਸੀ ਤੇ ਉਸ ਦਾ ਭਤੀਜਾ ਸ਼ਮਸ ਖਾਂ ਸਿੰਘਾਂ ਤੋਂ ਡਰਦਾ ਸੁਲਤਾਨਪੁਰ 

ਵਿੱਚ ਹੀ ਸਤੀ ਹੋਇਆ ਬੈਠਾ ਸੀ, ਹੁਣ ਸਾਉਣ ਮਹੀਨੇ ਦੀ ਮੁੰਜ ਵਾਂਗੂੰ ਆਕੜ ਖਾਂ ਬਨ ਗਏ। 
ਬਾਕੀ ਦੇ ਹਾਕਮ ਭੀ ਸ਼ਿਕਾਰੀ ਦੀ ਸਹਾਇਤਾ ਨਾਲ ਜਿਕੂੰ ਸ਼ਿਕਾਰ ਨੂੰ ਪੈਂਦਾ ਹੈ, ਐਉੱ' ਆਪੋ 
ਆਪਣੇ ਪ੍ਰਗਣੇ ਦੇ ਮੁਲਕੀ ਮੁਸਲਮਾਨਾਂ, ਹਿੰਦੂਆਂ ਨੂੰ ਨਾਲ ਲੈ ਕੇ ਢੋਲ ਬਜਵਾਉਂਦੇ ਝੰਡੀਆਂ 
ਖਿਲਾਰ ਖਿਲਾਰ ਸਰਹੰਦ ਵੰਨੀ ਤੁਰ ਪਏ। ਬਾਜ਼ ਸਿੰਘ ਦੇ ਭਾਈ ਸਯਾਮ ਸਿੰਘ ਲਖਾ ਸਿੰਘ 
ਵਗ਼ੈਰਾ ਬਹਾਦਰਾਂ ਨੇ ਜਿਨ੍ਹਾਂ ਦੇ ਸਪੁਰਦ ਸਰਹੰਦ ਸੀ, ਕੁਛ ਆਪਣੀ ਫੌਜ ਕੁਛ ਤਿਰਾਵੜੀ ਤੋਂ 
ਨੱਸ ਕੇ ਆਈ ਕੱਠੀ ਕਰ ਸ਼ਹਿਰੋਂ ਬਾਹਰ ਹੋਕੇ ਬਾਗ਼ਾਂ ਦੀ ਆੜ ਵਿੱਚ ਵੈਰੀਆਂ ਦਾ ਅੱਗਾ 
ਲੀਤਾ। ਹੱਲੇ ਰੋਕਦੇ ਹੋਏ ਸੁਸ਼੍ਹਾ ਤੋਂ ਸੰਝ ਤੱਕ ਲੜਦੇ ਰਹੇ, ਲੜਾਈ ਤੁਲਮੀ ਕਾਇਮ ਰੱਖੀ। 
ਓੜਕ ਰਾਤ ਪੈਣ ਕਰ ਕੇ ਲੜਾਈ ਬੰਦ ਹੋ ਗਈ, ਤਾਂ ਭੀ ਟਾਂਵੇ ਟਾਂਵੇ ਜੰਬੂਰੇ ਰਹਿਕਲੇ ਚਲਦੇ 
ਰਹੇ। ਅਗਲੇ ਦਿਨ ਭੀ ਲੜਾਈ ਨਿੰਮੀ ਨਿੰਮੀ ਹੁੰਦੀ ਰਹੀ। ਇੱਕੋ ਵਾਰ ਤਾਂ ਫੌਜਦਾਰਾਂ ਨੂੰ ਭੀ 
ਸਿੰਘਾਂ ਉੱਤੇ ਹੱਲਾ ਕਰ ਕੇ ਸਰਹੰਦ ਛੁਡਾ ਲੈਣ ਦਾ ਹੌਸਲਾ ਨਾ ਹੋਇਆ। ਓੜਕ ਤੀਜੀ ਰਾਤ 
ਨੂੰ ਸਿੰਘਾਂ ਨੇ ਜਦ ਕਿਧਰੋਂ ਸਹਾਇਤਾ ਆਉਂਦੀ ਨਾ ਦੇਖੀ ਤਾਂ ਸਾਰਾ ਜੰਗੀ ਸਾਮਾਨ, ਘੋੜੇ, 
ਉਠਾਂ, ਖੱਚਰਾਂ ਉੱਤੇ ਲੱਦ ਸਰਹੰਦ ਨੂੰ ਛੱਡ ਕੇ ਆਪ ਨਾਲ ਪੈਦਲ ਹੋ ਸ਼ਸਤ੍ਰ ਚਮਕਾਉਂਦੇ 
ਭੜਾਕੇ ਪਾਉਂਦੇ ਲੋਹਗੜ੍ਹ ਵੰਨੀ ਤੁਰ ਪਏ। ਸ਼ੰਮਸ ਖਾਂ ਫੌਜਦਾਰ ਨੇ ਸੁੰਨੀ ਪਈ ਸਰਹੰਦ ਵਿੱਚ 
ਸਵੇਰੇ ਹੀ ਦਖ਼ਲ ਕਰ ਲੀਤਾ। ਜਦ ਮੁਹੰਮਦ ਅਮੀਨ ਖਾਂ ਚੀਨੀ ਬਹਾਦਰ ਹਰਾਵਲ ਨੂੰ ਏਹ 
ਖ਼ਬਰ ਲੱਗੀ ਤਾਂ ਸ਼ੰਮਸ ਖ਼ਾਂ ਦੀ ਚਲਾਕੀ ਪਰ ਬਹੁਤ ਰੰਜ ਹੋ ਕੇ ਓਹ ਤਾਂ ਸ਼ੰਮਸ ਖਾਂ ਨੂੰ ਨੀਚਾ 
ਦਿਖਾਉਣ ਦੇ ਫ਼ਿਕਰ ਵਿੱਚ ਰਿਹਾ। ਸਿੰਘ ਸਾਮਾਨ ਲੈ ਕੇ ਲੋਹਗੜ੍ਹ ਵਿੱਚ ਜਾ ਵੜੇ। ਉਸ ਨੇ 
ਬਾਦਸ਼ਾਹ ਵੱਲ ਲਿਖ ਭੇਜਿਆ ਕਿ ਸ਼ੰਮਸ ਖ਼ਾਂ ਬੜਾ ਭਾਰੀ ਹੰਕਾਰੀ ਹੋ ਗਿਆ ਹੈ। ਬਾਦਸ਼ਾਹ ਦੇ 
ਹੁਕਮਾਂ ਦੀ ਕੁਛ ਪ੍ਰਵਾਹ ਨਹੀਂ ਰੱਖਦਾ, ਕਿਉਂਕਿ ਉਸ ਦੇ ਪਾਸ ਆਮਦਨੀ ਖ਼ਜ਼ਾਨਾ ਫੌਜ ਬਹੁਤ 
ਹੈ। ਆਪੇ ਸੁਤੰਤਰ ਹੋਇਆ ਚਾਹੁੰਦਾ ਹੈ। ਐਸੇ ਚਲਾਕ ਬੇਬਾਕ ਆਦਮੀ ਨੂੰ ਕਦੇ ਭੀ ਆਪਣਾ 
ਨਾ ਸਮਝਣਾ ਚਾਹੀਏ। ਏਸ ਅਰਜ਼ੀ ਪਰ ਬਾਦਸ਼ਾਹ ਨੇ ਬਿਨਾਂ ਨਿਰਨੇ ਕੀਤੇ ਸ਼ੰਮਸ ਖਾਂ ਤੋਂ 
ਬਿਜਵਾੜੇ ਤੇ ਜਲੰਧਰ ਦੀ ਫੌਜਦਾਰੀ ਖੋਹ ਲੀਤੀ। ਓਹ ਤਾਂ ਠੁਸ ਜੇਹਾ ਹੋਕੇ ਘਰ ਨੂੰ ਚਲਾ 
ਗਿਆ, ਚੀਨੀ ਬਹਾਦਰ ਹਰਾਵਲ ਨੇ ਆਪਣੇ ਸਾਥੀ ਸਰਦਾਰਾਂ ਸਮੇਤ ਸਰਹੰਦ ਪਰ ਕਬਜ਼ਾ 
ਕਰ ਲਿਆ, ਪਰ ਸਿੰਘ ਕੋਈ ਨਾ ਹੱਥ ਆਇਆ। ਫੇਰ ਤਾਂ ਓਹ ਭੀ ਲੋਹਗੜ੍ਹ ਵੰਨੀ ਤੁਰ 
ਪਿਆ। 
੫੨. ਸਹਾਰਨ ਦੇ ਪਰਗਣੇ ਦੀ ਸੋਧ 


. ੧੭੭੨ ਬਿ. ਨੂੰ ਜਦ ਦੁਬਾਰਾ ਫਿਰ ਕਿਲ੍ਹੇ ਲੋਹਗੜ੍ਹ ਵਿੱਚ ਸਿੰਘ ਜਾ 'ਕੱਠੇ ਹੋਏ ਅਤੇ ਖ਼ਬਰ 


ਲੱਗੀ ਕਿ ਮੁਹੰਮਦ ਅਮੀਨ ਖਾਂ ਚੀਨੀ ਏਧਰ ਆ ਰਿਹਾ ਹੈ ਤੇ ਬਾਦਸ਼ਾਹ ਨੇ ਉਮੰਗ ਦੇ ਕੇ 
ਸ਼ਾਹੀ ਲਸ਼ਕਰ ਨੂੰ ਤੋਰ ਕੇ ਆਪ ਭੀ ਏਧਰ ਆਉਣ ਦੀ ਮਨਸ਼ਾ ਕਰ ਲੀਤੀ ਹੈ। ਏਹ ਖ਼ਬਰ 
ਸੁਣ ਕੇ ਬੰਦਾ ਬਹਾਦਰ ਭੀ ਲੋਹਗੜ੍ਹ ਵਿੱਚ ਆ ਗੱਜਿਆ। ਹੁਣ ਸ਼ਾਹੀ ਫੌਜਾਂ ਦਾ ਮੁਕਾਬਲਾ 
ਕਰਨ ਵਾਸਤੇ ਜਦ ਬਾਜ਼ ਸਿੰਘ ਨੇ ਬੇਨਤੀ ਕੀਤੀ ਕਿ ਪਹਿਲਾਂ ਮਾਰੇ ਜੀਤੇ, ਪੈਂਦੇ ਸਟ ਦਬ 
ਲੈਣਾ ਵੈਰੀ ਨੂੰ ਚੰਗਾ ਹੈ ਕਿਉਂਕਿ ਸਾਮਾਨ ਜੰਗ ਦਾ ਆਪਣੇ ਪਾਸ ਥੋੜ੍ਹਾ ਹੈ। ਬਾਬੇ ਬੰਦੇ ਨੇ 
ਬਚਨ ਕੀਤਾ, “ਹਿੰਮਤੇ ਮਰਦਾਂ ਮਦਤੇ ਖੁਦਾ।” ਉੱਦਮੀ ਨਿਰਭੈ ਪੁਰਖ ਤਾਂ ਜੋ ਚਾਹੁਣ ਸ਼੍ਰਿਸਟੀ 
ਵਿੱਚ ਕਰ ਸਕਦੇ ਹਨ। ਉਨ੍ਹਾਂ ਵਾਸਤੇ ਕਿਸੇ ਭੀ ਚੀਜ਼ ਦਾ ਪ੍ਰਾਪਤ ਕਰਨਾ ਕੋਈ ਔਖੀ ਗੱਲ 
ਨਹੀਂ। ਏਹੋਂ ਜੇਹੀ ਆਗਿਆ ਸਿੰਘ ਤਾਂ ਚਾਹੁੰਦੇ ਹੀ ਸਨ। ਕੇਈ ਜਥੇ ਕਰ ਕੇ ਜਿੱਥੇ 
ਜਾਗੀਰਦਾਰ ਨਵਾਬ ਕਾਜ਼ੀ ਸੱਯਦ ਦੇਖੇ, ਸੁਣੇ ਓਸੇ ਥਾਂ ਜਾ ਨਪੇ। ਅੱਗੋਂ ਕਿਸੇ ਨੇ ਹੱਥ ਨਾ 
ਉਠਾਇਆ ਤੇ ਸਿੰਘਾਂ ਨੇ ਆਪਣਾ ਕੰਮ ਕੀਤਾ। ਅੱਗੇ ਹੋ ਲਏ। ਏਸੇ ਭਾਂਤ ਮਾਰੋ ਮਾਰ ਕਰਦੇ 
ਜੋ ਭੀ ਜੰਗੀ ਸਾਮਾਨ ਹੱਥ ਲੱਗਦਾ, ਲੋਹਗੜ੍ਹ ਵੱਲ ਭੇਜਦੇ, ਬਹੁਤੀ ਜਗ੍ਹਾ ਲੜਾਈ ਤਾਂ ਹੋਈ, 
ਪਰ ਸਿੰਘਾਂ ਦੀ ਤੇਗ਼ ਅੱਗੇ ਕੌਣ ਠਹਿਰੇ? 

੫੩. ਦੂਜਾ ਸੰਗਰਾਮ ਲੋਹਗੜ੍ਹ ਦਾ 
ਏਹ ਖ਼ਬਰ ਸੁਣ ਕੇ ਮੁਹੰਮਦ ਅਮੀਨ ਖਾਂ ਚੀਨੀ ਜਿਹੇ ਅਨੇਕ ਫੌਜਦਾਰ ਜੋ ਰਵਾਂ ਰਵੀ ਲੋਹਗੜ੍ਹ ਵੰਨੀ 
ਆ ਰਹੇ ਸਨ। ਸਭ ਰੁਕ ਰੁਕ ਕੇ ਆਉਣ ਲੱਗੇ ਤੇ ਓਧਰੋਂ ਬਾਦਸ਼ਾਹ ਫਰੁਖਸ਼ੀਅਰ ਨੇ ਭੀ 
ਸਿੰਘਾਂ ਦੀ ਕਾਰਵਾਈ ਤੇਜ਼ੀ ਪਰ ਸੁਣ ਕੇ ਸੱਯਦ ਮੀਰ ਅਹਿਮਦ ਖਾਂ ਨੂੰ ਬੁਲਾ ਭੇਜਿਆ। ਓਹ 
ਫੌਜਦਾਰ ਵੱਡੇ ਵੱਡੇ ਚੋਣਵੇਂ ਸਰਦਾਰ ਜੰਗ ਦੇ ਮਿਤੱਯਾ ਭੱਯਾ ਸਾਥ ਲੈ ਕੇ ਗੁਜਰਾਤ ਵੱਲੋਂ ਚਲਾ 
ਆਇਆ। ਰੁਸਤਮ ਦਿਲ ਖਾਂ ਫੌਜਦਾਰ, ਹਦਾਇਤੁੱਲਾ ਖਾਂ, ਲੁਫਤ ਖਾਂ ਵਗ਼ੈਰਾ ਨੂੰ ਫੌਜ ਦੇ ਕੇ 
ਬਾਦਸ਼ਾਹ ਨੇ ਹੁਕਮ ਦਿੱਤਾ ਕਿ ਸਿੰਘਾਂ ਦਾ ਖੁਰਾ ਖੋਜ ਮਿਟਾ ਦਿਓ ਤੇ ਬੰਦੇ ਨੂੰ ਫੜ ਕੇ ਮੇਰੇ 
ਪਾਸ ਹਾਜ਼ਰ ਕਰੋ। ਤਦੋਂ ਨੂੰ ਸਿੰਘ ਤਾਂ ਹੜ੍ਹ ਦੇ ਜਲ ਵਾਂਗੂੰ ਮਾਰੋ ਮਾਰ ਕਰਦੇ ਹੋਏ ਦੂਰ ਤੱਕ 
ਪਹੁੰਚ ਗਏ ਸਨ। ਭਾਵੇਂ ਕੋਟ ਆਬੂ ਖਾਂ ਦੇ ਪਾਸ ਮੁਲਕੀ ਲੋਕਾਂ ਨੇ ਸਿੱਖਾਂ ਦਾ ਮੁਕਾਬਲਾ ਤਾਂ 
ਬਹੁਤ ਕੀਤਾ, ਪਰ ਹਾਰ ਕੇ ਨੱਠ ਗਏ। ਸਿੰਘ ਭੀ ਜਿਉਂ ਜਿਉਂ ਸ਼ਾਹੀ ਲਸ਼ਕਰ ਆਉਂਦਾ 
ਸੁਣਦੇ ਸਨ ਤਿਉਂ ਤਿਉਂ ਅਧਕ ਹੱਥ ਮਾਰਦੇ ਤੇ ਪਿੱਛੇ ਨੂੰ ਹਟ ਰਹੇ ਸਨ। ਯਕਾ ਯਕ ਇੱਕ 
ਦੂਸਰੇ ਪਰ ਹੱਲਾ ਕਰਨ ਦਾ ਹੌਸਲਾ ਭੀ ਨਹੀਂ ਰੱਖਦਾ ਸੀ। ਓੜਕ ਜਦ ਸਿੰਘ ਬੇਸ਼ੁਮਾਰ ਜੰਗੀ 
ਸਾਮਾਨ ਲੁੱਟ ਕੇ ਮੁੜ ਲੋਹਗੜ੍ਹ ਦੇ ਆਪ ਪਾਸ ਆ ਕੇ ਉੱਤਰ ਪਏ, ਤਦੋਂ ਨੂੰ ਸ਼ਾਹੀ ਫੌਜਾਂ ਭੀ 


ਪਹਾੜੀਆਂ ਝਾੜੀਆਂ ਬਹੁਤ ਸਨ। ਸਵਢੌਰੇ ਵੱਲੋਂ ਪੰਜ ਛੀ ਕੋਹ ਪਹਾੜ ਵੰਨੀ ਇੱਕ ਉੱਚੇ ਟਿੱਬੇ 
ਪਰ ਪੰਮੂ ਪਿੰਡ ਦੇ ਪਾਸ ਕਿਲ੍ਹਾ ਲੋਹਗੜ੍ਹ ਹੈ ਜੋ ਸ਼ਾਹਜਹਾਂ ਦੇ ਸਮੇਂ ਮੁਖਲਸ ਖ਼ਾਂ ਸੂਬੇਦਾਰ 
ਸਰਹੰਦ ਨੇ ਬਣਵਾਇਆ ਸੀ। ਓਸ ਦੇ ਦੋਹੀਂ ਪਾਸੀਂ ਦੋ ਖੱਡਾਂ ਪਹਾੜੀ ਪਾਣੀ ਦੀਆਂ ਵਗਦੀਆਂ 
ਰਹਿੰਦੀਆਂ ਸਨ, ਕਿਲ੍ਹੇ ਦੇ ਆਸ ਪਾਸ ਉੱਚੇ ਪਹਾੜ ਬਹੁਤੇ ਸਨ। ਭਾਵੇਂ ਹੁਣ ਤਾਂ ਓਸ ਕਿਲ੍ਹੇ 
ਨੂੰ ਲੋਕਾਂ ਨੇ ਖੋਲਾ ਜੇਹਾ ਭੀ ਨਹੀਂ ਛੱਡਿਆ ਸਭ ਮਲਬਾ ਲੈ ਗਏ। ਸ਼ਾਹੀ ਫੌਜ ਕਿਲ੍ਹੇ ਤੋਂ ਅੱਠ 
ਅੱਠ ਕੋਹ ਸਢੌਰੇ ਗਿਰਦੇ ਜਾ ਉੱਤਰੀ। ਕਿਉਂਕਿ ਓਸ ਸਮੇਂ ਹਰੇਕ ਤਰਫੋਂ' ਸ਼ਾਹੀ ਫੌਜਾਂ ਦੇ 
ਧਕੇਲੇ ਹੋਏ ਸਿੰਘ ਆ ਕੇ ਏਸੇ ਕਿਲ੍ਹੇ ਦੇ ਗਿਰਦੇ ਪਹਾੜੀਆਂ ਪਰ ਮੋਰਚੇ ਕਾਇਮ ਕਰੀ ਬੈਠੇ 
ਸਨ। ਤਾਹੀਂ ਸ਼ਾਹੀ ਫੌਜ ਦੂਰ ਦੂਰ ਠਹਿਰੀ ਹੋਈ ਅਨੇਕ ਭਾਂਤ ਦੀਆਂ ਗੋਂਦਾਂ ਗੁੰਦ ਰਹੀ ਸੀ। 
ਕੋਈ ਕਹਿੰਦਾ ਸੀ ਹੱਲਾ ਕਰ ਕੇ ਕਿਲ੍ਹੇ ਪਰ ਚੜ੍ਹ ਜਾਓ। ਕੋਈ ਫੌਜਦਾਰ ਘੇਰਾ ਪਾ ਕੇ ਬੈਠ 
ਰਹਿਣ ਚੰਗਾ ਸਮਝਦੇ ਸੇ। ਕੋਈ ਕਹਿੰਦੇ ਸਨ ਕਿਲ੍ਹੇ ਅੰਦਰ ਕੁਛ ਨਾ ਜਾਣ ਦੇਉ, ਆਪੇ ਭੁੱਖੇ 
ਮਰ ਜਾਣਗੇ। ਕੋਈ ਧੀਰੇ ਧੀਰੇ ਲੜਦੇ ਹੋਏ ਮੋਰਚੇ ਵਧਾਉਣ ਨੂੰ ਪਸੰਦ ਕਰਦੇ ਸਨ। ਜਿਤਨੇ 
ਮੂੰਹ ਓਨੀਆਂ ਸਲਾਹਾਂ। ਬਾਕੀ ਵੱਡੇ ਵੱਡੇ ਅਮੀਰ ਜੰਗ ਜਿੱਤਨ ਦੀ ਤਜਵੀਜ਼ ਵੱਖਰੀ ਵੱਖਰੀ 
ਕਰ ਹੀ ਰਹੇ ਸਨ। ਓੜਕ ਏਹ ਤਾਂ ਸਲਾਹਾਂ ਹੀ ਕਰਦੇ ਰਹੇ। ਬੰਦੇ ਨੇ ਕਿਲ੍ਹੇ ਵਿੱਚੋਂ ਨਿੱਕਲ ਕੇ 
ਰਾਹਾਂ ਦੇ ਸੂੰਹੇਂ ਸਿੱਖ ਅੱਗੇ ਲਾ ਕੇ ਸ਼ਾਹੀ ਫੌਜ ਪਰ ਹੱਲਾ ਕਰ ਦਿੱਤਾ। ਪੰਦਰਾਂ ਅਠਾਰਾਂ ਹਜ਼ਾਰ 
ਬਹਾਦਰ ਸਿੱਖ ਜਦ ਤੁਰਕਾਨੀ ਸੈਨਾ ਪਰ ਅਚਨਚੇਤ ਜਾ ਪਏ ਤਾਂ ਘਬਰਾ ਕੇ ਸਭ ਨੂੰ ਪ੍ਰਾਣ 
ਬਚਾਣ ਦੀ ਪੈ ਗਈ। ਕੋਈ ਤੰਬੂ ਵਿੱਚ, ਕੋਈ ਕਨਾਤ ਓਹਲੇ, ਕੋਈ ਦਰੀ ਹੇਠ, ਕੋਈ 
ਚਾਰਜਾਮਾਂ ਹੀ ਉੱਤੇ ਲੈ ਕੇ ਅੱਖਾਂ ਮੀਟੀ ਪਿਆ ਹੈ, ਬਹੁਤ ਨੱਠ ਤੁਰੇ। ਪਰ ਸਿੰਘਾਂ ਨੂੰ ਜਿਤਨਾ 
ਜਿੱਤ ਦਾ ਫ਼ਿਕਰ ਸੀ ਉਤਨਾ ਲੁੱਟ ਦੇ ਮਾਲ ਚੁੱਕਣ ਦਾ ਪਿਆਰ ਨਹੀਂ ਸੀ, ਪਰ ਫੇਰ ਭੀ ਜੋ 
ਕੁਛ ਹੱਥ ਲੱਗਾ ਸਭ ਨੇ ਕਿਲ੍ਹੇ ਵਿੱਚ ਲਿਆ ਰੱਖਿਆ। ਕਈ ਮਹੀਨੇ ਦੀ ਤਸੱਲੀ ਕਰ ਲੀਤੀ। 
ਕਪੜੇ ਪਾਲਾ ਕੱਟਨ ਜੋਗੇ ਆ ਗਏ। ਤਦੋਂ ਨੂੰ ਮਘਰ ਮਹੀਨਾ ਖਤਮ ਹੋ ਕੇ ਪੋਹ ਚੜ੍ਹ ਗਿਆ। 
ਬਰਖਾ ਹੋਣ ਲੱਗੀ ਐਸੀ ਝੜੀ ਲੱਗੀ ਤੇ ਠੰਡੀ ਪੌਣ ਵਗੀ ਕਿ ਦਸਾਂ ਕੁ ਦਿਨਾਂ ਵਿੱਚ ਹੀ ਸ਼ਾਹੀ 
ਘੋੜੇ ਸਵਾਰ ਪਾਲੇ ਨੇ ਜੜ ਬਿਮਾਰ ਕਰ ਦਿੱਤੇ। ਲੜੇ ਕੌਣ? ਕਿਉਂਕਿ ਇੱਕ ਤਾਂ ਮਹੀਨਾ ਪੋਹ 
ਦਾ, ਦੂਜੇ ਠੱਕਾ ਠਹਿਰਨ ਨਾ ਦੇਵੇ। ਤੀਜੇ ਬਾਲਣ ਗਿੱਲਾ, ਚੌਥੇ ਝਿਮੀ ਝਿਮੀ ਝੜੀ, ਰਾਤ 
ਦਿਨੇ ਲੱਗੀ ਰਹੇ। ਪੰਜਵੇਂ ਗੁਦਾਮ ਭਿੱਜ ਗਿਆ, ਛੀਵੇਂ ਰੇਜਸ਼ ਬੁਖਾਰ ਦੀ ਭਰਮਾਰ ਨੇ ਲਚਾਰ 


'ਖਾਫੀ ਖ਼ਾਂ ਦਸ ਦਿਨ ਝੜੀ ਲੱਗੀ ਰਹੀ ਲਿਖਦਾ ਹੈ। 

ਕਰ ਸਿੱਟੇ। ਦਾਣੇ ਪੱਠੇ ਬਿਨਾਂ ਸੈਂਕੜੇ ਘੋੜੇ ਬੋਲਦ ਖੱਚਰਾਂ ਐਤਨੇ ਮਰੇ ਕਿ ਕੋਈ ਚੁੱਕਣ ਵਾਲਾ 
ਨਾ ਰਿਹਾ। ਦੱਬੇ ਸਾੜੇ ਕੌਣ? ਠੱਕੇ ਨੇ ਠਾਰ ਕੇ ਹੱਥ ਪੈਰ ਨਕਾਰੇ ਕਰ ਧਰੇ ਸਨ, ਮੁਰਦਿਆਂ 
ਦੀ ਸੜਿਹਾਂਦ ਉਭਰ ਗਈ। ਬਰਸਾਤ ਅਧਕ ਹੋਣੇ ਕਰ ਪਹਾੜਾਂ ਦੇ ਹੜ੍ਹਾਂ, ਨਦੀਆਂ, ਨਾਲਿਆਂ 
ਦੇ ਪਾਣੀ ਤੋਂ ਸਿੰਘ ਤਾਂ ਕਿਲ੍ਹੇ ਵਿੱਚ ਉੱਚੀ ਜਗ੍ਹਾਂ ਅਰਾਮ ਕਰ ਬੈਠੇ ਰਹੇ। ਮੁਹੰਮਦੀ ਸੈਨਾ 
ਵਾਸਤੇ ਸਚਮੁੱਚ ਕਿਆਮਤ ਸੀ। ਹੜ੍ਹ ਦੇ ਪਾਣੀ ਕਿਸੇ ਥਾਂ ਖੜੋਨ ਬੈਠਣ ਨਹੀਂ ਦਿੰਦੇ ਸੇ, ਠੰਡੇ 
ਠੱਕੇ ਨੇ ਐਡੀ ਤੇਜ਼ੀ ਪੌਣ ਦੀ ਕਰ ਰਖੀ ਸੀ ਕਿ ਤੰਬੂਆਂ ਦੇ ਕਿੱਲੇ ਪੁਟੇ ਗਏ ਸ਼ਾਹੀ ਸੈਨਾ ਦੇ 
ਸਰਦਾਰ ਲਚਾਰ ਹੋ ਕੇ ਲਾਂਹਬੇ ਦੇ ਪਿੰਡਾਂ ਵਿੱਚ ਜਾ ਵੜੇ। ਅੱਗੋਂ ਪਿੰਡ ਵਾਈ ਲੋਕਾਂ ਦੇ ਘਰ 
ਤੁਪ ਤੁਪ ਚੋ ਰਹੇ ਸਨ। ਅਤਿਅੰਤ ਕਲੇਸ਼ ਸਹਾਰ ਕੇ ਬੜੀ ਭਾਰੀ ਔਖਿਆਈ ਨਾਲ ਓਹ ਝੜੀ 
ਦੇ ਦਿਨ ਪੂਰੇ ਕੀਤੇ। ਭਾਵੇਂ ਏਹ ਸਾਰੀ ਬਿਪਤਾ ਕੁਦਰਤੀ ਖੇਡ ਈਸ਼ਰ ਵੱਲੋਂ ਹੀ ਸੀ, ਪਰ 
ਮੁਸਲਮਾਨੀ ਸੈਨਾ ਵਿੱਚ ਇਹੋ ਚਰਚਾ ਧੁੰਮ ਗਈ ਸੀ ਕਿ ਏਹ ਭਾਰੀ ਬਿਪਤਾ ਸਾਰੀ ਬੰਦੇ ਦੇ 
ਜਾਦੂ ਦਾ ਚਮਤਕਾਰ ਹੈ। ਸਭ ਏਹੋ ਕਹਿ ਰਹੇ ਸਨ ਮੀਆਂ ਜਾਦੂ ਬਰਹੱਕ ਹੈ, ਕਰਨ ਵਾਲਾ 
ਕਾਫਰ ਹੈ, ਬੰਦੇ ਨੇ ਸਾਰੀ ਉਮਰ ਏਹੋ ਕਮਾਈ ਕੀਤੀ ਹੈ, ਜਿਸ ਦਾ ਸਾਰਟੀਫਿਕੇਟ ਖ਼ੁਦਾ ਵੱਲੋਂ 
ਮਿਲਿਆ ਹੋਇਆ ਹੈ। ਹੁਣ ਜੋ ਚਾਹੇ ਸੋ ਕਰੇ ਭਲਾ ਕੋਈ ਰੋਕ ਸਕਦਾ ਹੈ? ਖਾਹਮਖਾਹ 
ਬਾਦਸ਼ਾਹ ਖਲਕਤ ਨੂੰ ਮਰਵਾ ਰਿਹਾ ਹੈ। ਏਹੋ ਜੇਹੀ ਬਿਪਤਾ ਭੋਗ ਕੇ ਜਦ ਬਰਖਾ ਹਟੀ ਤੋਂ 
ਸਿੰਘਾਂ ਨੇ ਭੀ ਆਪਣੇ ਆਪ ਨੂੰ ਸੰਭਾਲਿਆ ਅਤੇ ਸ਼ਾਹੀ ਸੈਨਾ ਭਾਵੇਂ ਏਸ ਤਬਾਹੀ ਵਿੱਚੋਂ ਤਾਂ 
ਨਿੱਕਲੀ, ਪਰ ਅਜੇ ਜੰਗ ਕਰਨ ਨੂੰ ਤਿਆਰ ਨਹੀਂ ਹੋਈ ਸੀ ਬਿਮਾਰ ਤੇ ਢਿੱਲੀ ਬਹੁਤ ਹੋ ਰਹੀ 
ਸੀ। ਏਥੇ ਸ਼ਾਹੀ ਸੈਨਾ ਦੇ ਪਰਸ਼ਨ ਉੱਤਰ ਦਾ ਨਮੂਨਾ ਨਾਵਲ ਦੇ ਤੌਰ 'ਤੇ ਦੇਖਿਆ ਜਾਂਦਾ ਹੈ: 

ਪ੍ਰਸ਼ਨ: ਮਹੰਮਦ ਸ਼ਰੀਫ ਖਾਂ ਮੁਸਾਹਿਬ ਖ਼ਾਸਗੀ ਫਰੁਖਸ਼ੀਅਰ ਦੇ ਸ਼ਾਹੀ ਤੰਬੂ ਵਿੱਚੋਂ ਆਪਣੇ ਵੱਡੇ ਤੰਬੂ 
ਅੱਗੇ ਸਾਏਬਾਨ ਦੇ ਨੀਚੇ ਫੌਜੀ ਅਫਸਰਾਂ ਦੇ ਦਰਬਾਰ ਵਿੱਚ ਚੌਕੀ ਪਰ ਬੈਠਾ ਹੋਇਆ 
ਬੋਲਿਆ, “ਫੌਜਦਾਰ ਬਹਾਦਰ ਖਾਂ ! ਤੁਮਨੇ ਖਬਰਦਾਰ ਰਹਿਨਾ। ਯਹਿ ਸਿੰਘ ਕੌਮ ਵੱਡੀ ਭਾਰੀ 
ਕਾਫਰ ਜਾਹਲ ਹੈ। ਮਰਨੋ ਮਾਰਨੋ ਜ਼ਰਾ ਭਰ ਭੀ ਨਹੀਂ ਡਰਦੀ। ਇਨ ਕੰਬਖਤੋਂ ਸੇ ਖ਼ੁਦਾ ਹੀ 
ਬਚਾਏ। ਇਨ ਕਾ ਗੁਰੂ ਬੰਦਾ ਅਕਸਰ ਸ਼ਬ ਖ਼ੂਨ ਮਾਰਿਆ ਕਰਤਾ ਹੈ, ਬਚਨਾ। 

ਕਾ:ਮਾ:ਬ: ਅਜੀ ਜਨਾਬ ! ਮੈਂ ਆਪ ਕੇ ਆਗੇ ਬਯਾਨ ਕਰੂੰ ਵੇ ਸਿਖੜੇ ਬਹੁਤ ਬੁਰੇ ਬਦ ਬਲਾਈ ਹੈਂ] 
ਬੇਸ਼ੱਕ ਆਪ ਸੱਚ ਕਹਿਤੇ ਹੈਂ। ਪੰਜਾਬ ਮੇਂ ਐਸੀ ਦੂਸਰੀ ਕੋਈ ਬਹਾਦੁਰ ਕੌਮ ਨਹੀਂ ਜੈਸੀ ਕੇ 
ਯਹਿ ਹੈ। ਇਨ ਸੇ ਬਚਨਾ ਹੀ ਅਕਲਮੰਦੀ ਹੈ। 

ਸਰਦਾਰ ਖਾਂ ਫੌਜਦਾਰ: ਵਿਲਾਹ ਖੁਦਾਵੰਦ ਉਨੋਂ ਨੇ ਤੋ ਘੋੜੋ' ਕੀ ਪੀਠ ਕੋ ਹੀ ਅਪਨੇ ਲੀਏ ਚਾਰਪਾਈ 
ਔਰ ਜ਼ੀਨ ਹੀ ਕੋ ਬਿਛਾਈ, ਚਾਰ ਜਾਮੇਂ ਕੋ ਹੀ ਘਰ ਬਨਾ ਰਖਾ ਹੈ। ਖ਼ੁਦਾ ਜਾਨੇ ਉਨ ਕੇ 
ਬਦਨ ਪਥਰ ਕੇ ਹੈਂ ਯਾ ਗੈਂਡੇ ਕੀ ਖਾਲ ਕੇ। ਸ਼ੈਤਾਨ ਨੇ ਉਨ ਕੇ ਕਾਨ ਮੇਂ ਐਸਾ ਮੰਤਰ ਫੂਕਾ 
ਹੈ, ਡਰ ਤੋ ਜਾਨਤੇ ਹੀ ਨਹੀਂ। ਅਰਾਮ ਹਰ ਤਰ੍ਹਾਂ ਕਾ ਹਰਾਮ ਸਮਝ ਰਖਾ ਹੈ। ਇਸਲਾਮ ਕੇ 
ਕਤਲਾਮ ਮੇਂ ਹੀ ਅਪਨਾ ਤਮਾਮ ਨਫ਼ਾ ਮਾਨਤੇ ਹੈਂ। 

ਮੁਜਸਫੂਰ ਖਾਂ ਮੋਲਵੀ: ਅਲਾਹ ਮੀਆਂ! ਆਪ ਨੇ ਸੱਚ ਕਹਾ। ਅਬ ਤੋ ਹਮਾਰਾ ਪਾਲਾ ਭੀ ਉਨ ਬਦ 
ਕਿਰਦਾਰੋਂ ਸੇ ਆ ਪੜਾ। ਇਸੀ ਸੇ ਜਾਨ ਤੰਗ ਹੈ ਖ਼ੁਦਾ ਸ਼ੈਰ ਕਰੇ। ਕਿਸੀ ਤਰ੍ਹਾਂ ਉਨ ਕਾ ਗੁਰੂ 
ਬੰਦਾ ਵੈਰੀ ਹਮਾਰੇ ਹਾਥ ਆ ਜਾਏ ਤੋ ਫਿਰ ਬਾਕੀ ਸਿੱਖਾਂ ਕੋ _ਪਸਪਾ ਯਾ_ਕਾਬੂ 
ਕਰਨਾ ਸੁਖਾਲਾ ਹੋ ਜਾਏਗਾ। 

ਮੁਸਾਹਿਬ: ਹਜ਼ਰਤ ! ਹਾਥ ਤੋ ਆ ਹੀ ਜਾਏ। ਲੇਕਨ ਸੱਚ ਤੋ ਯੇ ਹੈ ਕੇ ਉਨ ਕੇ ਖੌਫ ਸੇ ਹਮਾਰੇ ਹਵਾਸ 
ਬਾਖਤਾ ਹੋ ਰਹੇ ਹੈਂ। 

ਸ਼ਰੀਫ ਖ਼ਾਂ--ਜਨਾਬ ਸੱਚ ਹੈ ਉਸ ਬੇਈਮਾਨ ਕੇ ਸਾਹਮਨੇ ਜਾਨੇ ਸੇ ਤੋ ਮੇਰਾ ਦਿਲ ਭੀ ਕਾਂਪਤਾ ਹੈ, ਲੜ 
ਕਰ ਤੋ ਉਸ ਸੇ ਫਤੇ ਮਿਲਨੀ ਬਹੁਤ ਮੁਸ਼ਕਲ ਹੈ, ਇਸ ਲੀਏ ਮੈਂ ਤੋ ਅਬ ਯੇਹੀ ਠਾਨ ਲੀ ਹੈ 
ਕਿ ਮੌਕਾ ਪਾਕਰ ਉਸਕੋ ਸੋਤੇ ਹੂਏ ਕਿਸੀ ਤਰੇ' ਗ੍ਰਿਫਤਾਰ ਕਰ ਲੇਨਾ ਚਾਹੀਏ, ਇਸੀ ਲੀਏ 

ਜਾਸੂਸ ਸਿੰਘ ਬਨਾ ਕਰ ਹਮ ਨੇ ਉਸ ਕੇ ਲਸ਼ਕਰ ਮੇਂ ਛੋਡ ਰਖੇ ਹੈਂ, ਅਗਰ ਖ਼ੁਦਾ ਕੋ 
ਇਸਲਾਮ ਕੀ ਰੌਸ਼ਨੀ ਕਾ ਜਲਵਾ ਹਿੰਦੋਸਤਾਨ ਜ਼ੁਲਮਤ ਨਿਸਾਨ ਪਰ ਕਾਇਮ ਕਰਨਾ ਮਨਜ਼ੂਰ 
ਹੈ ਤੋਂ ਬੇਸ਼ੱਕ ਮੇਰੀ ਮੁਰਾਦ ਬਰ ਆਏਗੀ। 

ਕਾਜੀ--ਇਨਸ਼ਾਏ ਅਲਾ ਤਾਲਾ, ਐਸਾ ਹੀ ਹੋ। 

ਸ਼ਰੀਫ ਖਾਂ: ਕਸਮ ਹੈ ਕਲਮੇਂ ਸ਼ਰੀਫ ਕੀ ਜਿਸ ਫ਼ਿਕਰ ਮੇਂ ਮੇਰੀ ਖ਼ੁਰਾਕ ਆਗੇ ਸੇ ਆਧੀ ਆ ਰਹੀ ਹੈ। 
ਮੀਆਂ! ਉਨੀਂਦੇਰੇ ਸੇ ਆਂਖੇ ਫਟੀ ਜਾ ਰਹੀ ਹੈਂ। ਮਾਰੇ ਡਰ ਕੇ ਸੋ ਨਹੀਂ ਸਕਤੇ। 

ਜਰਨਲ ਗ਼ੁਲਾਮ ਰਸੂਲ: ਅਜੀ ਜੁਨਾਬ ਅਗਰ ਮੈਂ ਸੱਚ ਕੈਹ ਦੂੰ ਤੋ ਆਪ ਹਸੇਂਗੇ। ਮੈਂ ਅਪਨੇ ਖੇਮੇ ਕੇ 
ਹਰ ਚਹਾਰ ਤਰਫ ਪੈਹਰਾ ਖੜਾ ਕਰ ਜਰਾਕ ਪੜਾ ਹੀ ਥਾ, ਦੇਖਾ ਕਿ ਸਿੱਖ ਨੰਗੀ ਤਲਵਾਰੇਂ 
ਖੈਂਚੇ ਹੂਏ ਇਸਲਾਮੀਉਂ' ਕੋ ਕਾਟ ਕਾਟ ਫੈੱਕ ਰਹੇ ਹੈਂ। ਫੌਰਨ ਉਠਾ, ਆਂਖ ਖੁਲੀ ਤੋ ਕੋਈ 
ਕੁਛ ਨ ਥਾ। ਤੋਂ ਮੈਂ ਕਾਂਪਤਾ ਹੂਆ ਬੇਹੋਸ਼ੀ ਕੀ ਹਾਲਤ ਮੇਂ ਤੀਨ ਘੰਟੇ ਪੜਾ ਰਹਾ। 

ਰਜਬ ਅਲੀ ਖਾਂ: ਅਜੀ ਮੀਆਂ ! ਕੁਛ ਭੀ ਹੋ ਇਨ ਹਲਕਾਏ ਊਟੋਂ ਸੇ ਬਚਨਾ ਹੀ ਬੇਹਤਰ ਹੈ। ਇਮਾਨ 
ਕੀ ਕਸਮ ਯੇਹੀ ਕਾਫਰ ਹਮਾਰੇ ਦੁਸ਼ਮਨੇ ਜਾਨੀ ਹੈਂ। ਯੇਹ ਪੰਜਾਬ ਕੀ ਸਰਦਾਰ ਕੌਮ ਯੂੰ ਕਹਾ 
ਜਾਏ ਤੋ ਅਹਮਕ ਜਾਨ ਨਫ਼ਾ ਨੁਕਸਾਨ ਨਾ ਦੇਖਨੇ ਵਾਲੇ ਐਸੇ ਬੁਰੀ ਬਲਾਈ ਹੈਂ _ਗੋਯਾ 
ਮਲਕਲ ਮੌਤ ਭੀ ਇਨ ਸੇ ਡਰਤਾ ਹੈ। ਮੀਆਂ! ਇਨ ਕੀ ਤਲਵਾਰ ਹੈ ਕਿ ਗਜ਼ਬ ਖ਼ੁਦਾ ਹੈ, 
ਬਿਜਲੀ ਹੈ ਕਿ ਜਹੰਨਮ ਕੀ ਆਗ ਹੈ। ਇਨਸੇ ਲੜਨਾ ਤੋ ਗੋਯਾ ਮੌਤ ਕਾ ਮੁਕਾਬਲਾ ਕਰਨਾ 
ਹੈ। ਨਹੀਂ ਮਾਲੂਮ ਹਿੰਦ ਕੇ ਜਿਨਹਾਰ ਸੇ ਇਨ੍ਹੇਂ ਕਿਆ ਤਅੱਲਕ ਹੈ, ਜੋ ਉਨ ਕੇ ਬਨਾਨੇ 
ਵਾਸਤੇ ਜਾਨੇ ਦੇ ਰਹੇ ਹੈਂ। 

(ਇਧਰ) ਬੰਦਾ: ਐ ਭਾਈ ਖਾਲਸਾ ਜੀ ਇਨ ਤੁਰਕੋਂ ਨੇ ਹਿੰਦ ਪਰ ਵੋਹ ਵੋਹ ਜ਼ੁਲਮ ਕੀਏ ਹੈਂ ਜੋ 
ਬਿਆਨ ਨਹੀਂ ਹੋ ਸਕਤੇ ਯਾਦ ਕਰਨੇ ਸੇ ਛਾਤੀ ਭਰ ਆਤੀ ਹੈ। 

ਬਾਜ ਸਿੰਘ: ਮਹਾਰਾਜ ਇਨ ਦੁਸ਼ਟ ਮਲੇਛੋਂ ਨੇ ਆਜ ਹੀ ਕੋਈ ਨਵਾਂ ਕਹਰ ਕਹਾਰ ਤੋ ਨਹੀਂ 
ਉਠਾਇਆ। ਇਨ ਹੀ ਕੇ ਬਜ਼ੁਰਗ ਮਧੁਕੈਟਭ ਜਲੰਧਰ, ਮਹਿਖਾਸੁਰ ਕਾਲਨੇਮੀ ਸੁੰਭ, ਨਿਸੁੰਭ, 
ਰਕਤਬੀਜ ਵਗ਼ੈਰਾ ਬੇਸ਼ੁਮਾਰ ਹੋ ਗ਼ੁਜ਼ਰੇ ਹੈਂ। ਬਡੇ ਬਡੇ ਧਰਮਾਤਮਾ ਰਿਖੀ ਮੁਨੀਆਂ ਕੇ ਬਦਨੋੱ 
ਮੇ ਸੇ ਪਛ ਪਛ ਕੇ ਲਹੂ ਨਿਕਾਲਤੇ ਰਹੇ ਹੈਂ। ਅਬੀ ਹਮਾਰੇ ਬਜ਼ੁਰਗ ਸਤਗੁਰਾਂ ਸਾਥ ਕੈਸੇ 
ਸਲੂਕ ਕੀਏ ਹੈਂ। ਮਾਸੂਮ ਬਚੇ ਸ਼ੀਰ ਖੋਰ ਬੇ ਗ਼ੁਨਾਹ ਕੈਸੀ ਬੇਤਰਸੀ ਨਾਲ ਮਾਰੇ ਹੈਂ। ਗ਼ਰੀਬ 
ਨਿਵਾਜ! ਇਨ ਕੇ ਜ਼ਲਮ ਯਾਦ ਆਵੇ ਹੈ ਤੋ ਯੇਹੀ ਮਨ ਮੇਂ ਨਟ ਜਾਤੀ ਹੈ ਕਿ ਜਹਾਂ ਤਕ 
ਨਾਕ ਮੇਂ ਦਮ ਹੈ; ਜੀਤ ਹਾਰ ਤੋ ਕਰਤਾਰ ਕੇ ਹਾਥ ਹੈ, ਲੜਨਾ ਹਮਾਰਾ ਕਾਮ ਹੈ। 

ਬੰਦਾ: ਭਾਈਓ! ਬਾਜ਼ ਸਿੰਘ ਸੱਚ ਕਹਿਤਾ ਹੈ। ਖਾਲਸਾ ਜੀ ਕੋ ਐਸਾ ਹੀ ਚਾਹੀਏ ਕਿਉਂਕਿ ਅਕਾਲ 
ਪੁਰਖ ਨੇ ਸਤਗੂਰਾਂ ਨੂੰ ਜੀਵੋਂ ਕੀ ਮੁਕਤ ਮਰਨੇ ਕੋ ਸੋ ਭੇਜਾ ਹੈ, ਵੋਹ ਤੋ ਸਿੱਖ ਹੋਤੇ ਹੀ ਹਾਸਲ 
ਹੈਂ। ਔਰ ਦੁਨਿਆਵੀ ਮਾਮਲੇ ਕੇ ਤਹ ਕਰਨੇ ਕੋ ਤੇਗ਼ ਫੜਾਈ ਹੈ। ਪਿਆਰੇ ਭਾਈ ਸਾਹਿਬ! 
ਸਾਵਧਾਨ ਰਹਿਨਾ ਔਰ ਢਾਈ ਫੱਟ ਲੜਾਈ ਕੇ ਯਾਦ ਰਖਨਾ। 

ਸਿੰਘ: ਗ਼ਰੀਬ ਨਿਵਾਜ਼ ! ਧਰਮ ਜੁੱਧ ਮੇਂ ਤੋਂ ਯੇਹ ਤੁਰਕ ਹਮੇ' ਕਬੀ ਨਹੀਂ ਜੀਤੇਂਗੇ। ਲੇਕਨ ਬੇਈਮਾਨੀ 
ਦਗ਼ੇਬਾਜ਼ੀ ਸੇ ਜੋ ਹੋਗਾ, ਸੋ ਦੇਖਾ ਜਾਏਗਾ। 

ਬੰਦਾ: ਪਿਆਰੇ ਖਾਲਸਾ ਭਾਈਓ ! ਬੇਸ਼ੱਕ ਆਪ ਸੱਚ ਕਹਤੇ ਹੈਂ, ਲੇਕਨ (ਯਤੋ ਧਰਮ ਤਤੋ ਜੈ) ਧਰਮ 
ਜੁੱਧ ਕਰਨਾ ਤੁਮਾਰਾ ਧਰਮ ਹੈ। ਜੀਤੋਗੇ ਤੋ ਜੱਸ ਔਰ ਦੁਨਿਆਵੀ ਸੁਖ ਭੋਗੋਗੇ। ਜੂਝ ਗਏ, ਤੋਂ 
ਸ਼ਹੀਦੀ ਸੱਚਖੰਡ ਕੀ ਮਿਲੇਗੀ। ਦੋਨੋਂ ਹਾਥ ਮੇਂ ਤੁਮਾਰੇ ਲੱਡੂ ਹੈਂ। 

ਦਰਬਾਰਾ ਸਿੰਘ: ਭਲਾ ਏਕਾ ਏਕੀ ਸਿੰਘਾਂ ਨੂੰ ਜੀਤ ਲੈਨਾ ਕੋਈ ਦਾਲ ਭਾਤ ਹੈ? ਯੇਹ ਬਡੀ ਟੇਡੀ ਖੀਰ 
ਖਾਨੀ ਸਾਰ ਕੇ ਚਨੇ ਚਬਨੇ ਹੈਂ। 

ਬੰਦਾ: ਐ ਗੁਰੂ ਕੇ ਲਾਲ ਬਹਾਦਰੋ ! ਆਜ ਸਾਵਧਾਨ ਰਹਿ ਕਰ ਰਾਤ ਭਰ ਸੌਣਾ ਨਹੀਂ। ਕਮਰ ਕੱਸੇ 
ਕੱਸ ਰਹੇਂ। ਕਾਠੀਆਂ ਘੋੜੋਂ ਪਰ ਚੜੀ ਰਹੇਂ। ਤੋੜੇ ਸੁਲਗਤੇ ਤੋੜਿਓਂ ਪਰ ਜੜੇ ਰਖਨਾ। ਦੁਗਾੜੇ 

ਭਰੇ ਰੱਖੋ। ਮਤ ਕਹੀਂ ਗਾੜੇ ਭੰਗ ਦੇ ਭਾੜੇ ਹਾਥ ਮਾਰ ਜਾਏਂ। ਸਭ ਨੇ ਯਹੀ ਗੁਰਮਤਾ ਮਨਾ 
ਲੀਆ। 

(ਓਧਰ ਤੁਰਕ ਆਪਸ ਮੇਂ) ਕਰੀਮ ਬਖ਼ਸ਼: ਅਜੀ ਸਾਹਿਬ ! ਹਮ ਨੇ ਸੁਨਾ ਹੈ, ਮਾਰੇ ਡਰ ਕੇ ਕਾਫਰ ਤੋਂ 
ਕਹੀਂ ਕੇ ਕਹੀਂ ਪਹਾੜੋ' ਝਾੜੋਂ ਮੇਂ ਜਾ ਘੁੱਸੇ ਕਿਲ੍ਹਾ ਖ਼ਾਲੀ ਪੜਾ ਹੈ। 

ਕਾਜ਼ੀ: ਵਾਹ ! ਕਿਉਂ ਨਾ ਐਸਾ ਹੋ? ਕਿਸ ਕੀ ਮਜਾਲ ਹੈ ਜੋ ਇਸਲਾਮ ਕੇ ਸਾਮ੍ਹਨੇ ਹੋ? 

ਜਾਨੀ ਖਾਂ: ਮੀਆਂ ਕਾਜ਼ੀ! ਆਜ ਤੋ ਹੁਕਮ ਦੀਜੀਏ ਜਸ਼ਨ ਹੋ। ਹਾਂ, ਜ਼ਰਾ ਸ਼ਾਹਜ਼ਾਦੇ ਕੇ ਮੂੰਹ ਕੀ ਲੇ ਲੋ 
ਵਜ਼ੀਰ ਕੇ ਕਾਨੋ ਮੇਂ ਸੇ ਕਾਢ ਲੋ। 

ਝੱਪਟ ਖਾਂ: ਅਰੀ ਭੁਠਾਰੀ ਮੈਨੇ ਪੁਖਤਾ ਹਾਲ ਸੁਨਾ ਹੈ ਅਬ ਕਾਫਰ ਨਹੀਂ ਲੜੇਂਗੇ। ਵਾਹ ਮੀਆਂ! ਫਿਰ 
ਜ਼ਰਦੇ ਪੁਲਾ ਉਡੇ ਜੋ ਹੋ ਸੋ ਹੋ ਕਿਆ ਜਾਨ ਮਾਂਗ ਕੇ ਲਿਆਏ ਹੈਂ ਕੋਈ ਲੜੇ ਮਰੇ? ਯਹਾਂ ਤੋ 
ਭਾਗਤੋ' ਕੇ ਆਗੇ, ਲੜਤੋਂ' ਕੇ ਪੀਛੇ, ਜ਼ਬਾਨ ਕੀ ਤੇਗ਼ ਸੇ ਤੋਂ ਦਸ ਹਜ਼ਾਰ ਕੋ ਹਾਥ ਮਾਰੇ ਬਿਨਾਂ 
ਨਹੀਂ ਰਹਿਤੇ। ਲੋਹੇ ਕੀ ਠੋਕਰ ਖਾਨਾਂ ਹੀ ਠੀਕ ਹੈ। 

ਗ਼ਨੀ ਖਾਂ: ਅਜੀ ਜੁਨਾਬ! ਆਪ ਸੇ ਮੇਰਾ ਇਕਫਾਕ ਹੈ ਇਸੀ ਲੀਏ ਤੀਨ ਦਿਨ ਸੇ ਸ਼ਾਹੀ ਖੈਮੇ ਕੀ 
ਤਰਫ ਨਹੀਂ ਗਿਆ। ਕਲ ਕਾ ਜ਼ਿਕਰ ਹੈ ਮੈਂ ਏਕ ਰੰਡੀ ਕੇ ਘਰ ਸੇ ਫਜਰੇ ਹੀ ਇਧਰ ਆ 
ਰਹਾ ਥਾ ਉਧਰ ਸੇ ਮਿਰਜ਼ਾ ਜ਼ਾਫਰ ਬੇਗ ਚਾਰ ਆਦਮੀਓਂ ਕੇ ਸਾਥ ਆ ਮਿਲਾ। ਕੁਛ ਬਾਤੇ' 
ਕਰ ਰਹੇ ਥੇ। ਸਯਾਮਤ ਫੌਰਨ ਦੋ ਸਿੱਖ ਸੂਰਤ ਫਰੇਸ਼ਤਾ ਆ ਪਹੁੰਚੇ। ਬਿਨਾਂ ਹੀਲ ਹੁਜਤ 
ਮਿਰਜ਼ਾ ਜੀ ਕੋ ਤੋ ਮਏ ਅਸਖਾਸ ਲਾਠੀਓਂ ਸੇ ਪਾਸ਼ ਪਾਸ਼ ਕਰ ਡਾਲਾ। ਜਬ ਮੁਝ ਪਰ 
ਕਯਾਮਤ ਟੂਟੀ ਮੈਂ ਤੋ ਹਾਥ ਬਾਂਧ ਦਾਂਤੋਂ ਮੇਂ ਘਾਸ ਲੇ ਉਨ ਕੇ ਪਾਉ' ਪਰ ਗਿਰ ਪੜਾ। 
ਇਸਲਾਮ ਕੀ ਮੁਜ਼ਮਤ, ਸਿੱਖੋਂ ਕੀ ਤਾਰੀਫ਼ ਯਹਾਂ ਤੱਕ ਕੀ ਕਿ ਜਿਸ ਕੋ ਸੁਨਤੇ ਹੀ ਮੁਝੇ ਛੋੜ 
ਗਏ, ਵਰਨਾ ਆਜ ਜਾਨ ਜਾਤੀ ਰਹੀ ਥੀ। 

ਦੂਸਰਾ: ਫਿਰ ਕਿਆ ਦੀਨ ਕੇ ਪੀਛੇ ਜਾਨ ਦੇ ਡਾਲਤੇ ? 

ਗ਼ਨੀ ਖਾਂ: ਜਾਨ ਸੇ ਹੀ ਤੋਂ ਜਹਾਨ ਹੈ, ਕੋਈ ਜੀਤੇ ਕੋਈ ਹਾਰੇ ਹਮੇਂ ਤੋ ਸਿਰਫ਼ ਹਲਵੇ ਮੰਡੇ ਸੇ ਕਾਮ 
ਹੈ। 

(ਏਧਰ) ਬੰਦਾ: ਪਿਆਰੇ ਭਾਈ ਖਾਲਸਾ ਜੀ! ਸਜੇ ਧਜੇ ਸਾਵਧਾਨ ਰਹਿਨਾ ਮੈਂ ਜ਼ਰਾ ਕੁ ਨੀਂਦ ਲੇ ਲੂੰ 
ਕਈ ਦਿਨ ਰਾਤ ਗ਼ੁਜ਼ਰੇ ਮਲੇਛੋਂ ਨੇ ਜਰਾ ਭਰ ਆਂਖ ਨਹੀਂ ਲਗਨੇ ਦੀ। 

ਸਾਵਨ ਸਿੰਘ ਜਮਾਂਦਰ: ਦੇਖਨਾ ਕਹੀਂ ਕੁਛ ਖਟਕਾ ਮਾਲੂਮ ਹੋ ਤੋ ਮੁਝੇ ਜਗ੍ਹਾ ਦੇਨਾ। ਕਮਰਕਸਾ ਕਸੇ 
ਕਸਾਏ ਬੰਦਾ ਏਕ ਬ੍ਰਿਛ ਕੇ ਨੀਚੇ ਹੋ ਗਿਆ। ਘੋੜਾ ਜ਼ੀਂਨ ਪਾਏ ਪਾਸ ਬੰਧਾ ਹੈ। ਪਹਿਰੇ ਵਾਲੇ 
ਔਰ ਟਾਂਗੂ ਸਿੱਖੋਂ ਕੇ ਭਰੋਸੇ ਸਬ ਸੋ ਗਏ। ਓਧਰੋਂ ਸ਼ਾਹਜ਼ਾਦੋਂ ਕੇ ਜਾਸੂਸ ਜੋ ਸਿੰਘ ਸਜੇ ਹੋਏ 
ਸਿੱਖੀ ਦਲ ਮੈਂ ਫਿਰ ਰਹੇ ਥੇ ਉਨ੍ਹਾਂ ਨੇ ਫੌਰਨ ਸ਼ਰੀਫ ਖਾਂ ਹਰਾਵਲ ਕੋ ਖ਼ਬਰ ਦਿੱਤੀ ਕਿ ਆਜ 
ਸਭ ਸਿੱਖ ਮੀਠੀ ਗਾਹੜੀ ਨੀਂਦ ਨਿਸ਼ੰਗ ਸੋ ਰਹੇ ਹੈਂ। 

ਸ਼ਰੀਫ ਖਾਂ: ਅਲਹਮਦ ਪੜ੍ਹ ਕੇ ਅਸਵਾਰ ਹੋ ਦੋ ਹਜ਼ਾਰ ਸਵਾਰ ਸਾਥ ਲੇ ਕਰ ਮਨ ਹੀ ਮਨ ਮੇਂ ਅਲਾਹ 
ਅਕਬਰ ਬੋਲਤੇ ਹੂਏ ਧਾਵਾ ਕਰ ਆ ਪੜੇ। ਟਾਂਗੂਓ ਨੇ ਅਵਾਜ਼ੇ ਦੀਂ ਪਰ ਭੰਗ ਕੇ ਨਸ਼ੇ ਮੇਂ 
ਕਿਸੀ ਨੇ ਸੁਨੀ, ਕਿਸੀ ਨੇ ਨਾ ਸੁਨੀ। ਤਦੋਂ ਹੀ ਪਤਾ ਲੱਗਾ ਜਦ ਸਿਰ ਪਰ ਬੈਰੀ ਆ ਖੜੇ 
ਹੋਏ, ਬੰਦਾ ਪਕੜਿਆ ਗਿਆ। ਬਾਕੀ ਸਿੱਖ ਕੁਛ ਲੜੇ। ਕੁਛ ਭਾਗ ਨਿੱਕਲੇ। ਬੰਦੇ ਕੋ ਦੇਖ 
ਕਰ ਅਮੀਰ ਬੋਲੇ, ਸ਼ੁਕਰ ਹੈ! ਜਿਸ ਤਰ੍ਹਾਂ ਖ਼ੁਦਾ ਨੇ ਬੰਦੇ ਕੋ ਫੜਾ ਦੀਆ ਹੈ ਅਬ ਇਸ ਤਰ੍ਹਾਂ 
ਔਰ ਸਿੱਖ ਭੀ ਪਕੜੇ ਮਾਰੇ ਜਾਏਂਗੇ। ਤਬੀ ਇਸਲਾਮ ਕੀ ਰਹਿ ਆਵੇਗੀ। 

(ਪਾਸ ਤੇ) ਸਰਦਾਰ ਖ਼ਾਂ: ਅਜੀ ਗ਼ਰੀਬ ਪਰਵਰ ਸਲਾਮਤ ਅਬ ਕਿਆ ਹੈ, ਇਸੀ ਬਈਮਾਨ ਕਾ ਹਾਥ 
ਆਨਾ ਮੁਸ਼ਕਲ ਥਾ। ਖ਼ੁਦਾ ਕੇ ਹੁਕਮ ਸੇ ਅਬ ਹਰ ਜਗ੍ਹਾ ਇਸਲਾਮ ਕੀ ਫਤੇ ਹੀ ਫਤੇ ਹੈ। 
ਸਿੱਖ ਮਾਰ ਲੀਏ ਤੋ ਫਿਰ ਹਿੰਦੂ ਕਿਆ ਚੀਜ਼ ਹੈਂ। ਏਕ ਤੋ ਖ਼ੁਦਾ ਕੀ ਮਾਰ ਉਨੇ ਹੀ ਬਨ ਰਹੀ 
ਹੈ, ਬਹੁਤ ਸਾਰੇ ਫਿਰਕਿਓਂ ਮੇਂ ਬਟ ਕਰ ਤੇਰਹਿ ਤੀਨ ਆਪੋ ਧਾਪ ਬਨ ਰਹੇ ਹੈਂ, ਬਾਕੀ ਉਨ 

ਕੀ ਬੇਇਤਫਾਕੀ ਉਨ ਕੋ ਖੁਦ ਹੀ ਮਾਰ ਲੇਗੀ। ਦੇਖੋ ਸਹੀ, ਆਨਨ ਫਾਨਨ ਮੇਂ ਹੀ ਵੇ ਤੋ 
ਜਹੱਨਮ ਰਸੀਦ ਹੋਂਗੇ। ਵੇ ਤੋ ਸਿਰਫ ਝਾੜ ਕੇ ਆਸਰੇ ਘਾਸ ਬਚਾ ਹੂਆ ਹੈ, ਸਿੱਖ ਮਾਰੇ ਤੋਂ 
ਵੋਹ ਬੀ ਮਾਰੇ ਸਮਝੋਂ। 
ਫਜ਼ਲ ਖਾਂ: ਅਸੀਂ ਖੁਦਾਵੰਦ ਇਸਲਾਮ ਕੇ ਆਫਤਾਬ ਆਗੇ ਕੁਫਰ ਕੀ ਤਾਰੀਕੀ ਕਬੀ ਠਹਿਰ ਸਕਤੀ 
ਹੈ? ਆਪ ਯਕੀਨ ਰਖੇਂ। ਅਬ ਆਪ ਕੇ ਸਾਮ੍ਹਨੇ ਹੀ ਚੰਦ ਰੋਜ਼ ਮੇਂ ਸਾਰੇ ਹਿੰਦੂ ਮੋਮਨ ਬਨ 
ਜਾਏਂਗੇ। ਸਾਰੀ ਦੁਨੀਆਂ ਪਰ ਈਮਾਨ ਕਾ ਜਲਵਾ ਹੋਗਾ, ਕੁਫਾਰ ਦਾਖਲੇ ਜਹੱਨਮ। ਪੈਗੰਬਰੇ 
ਆਖ਼ਰੁਲ ਜਮਾਂ ਸਲਲਹ ਅਲੈ ਹੁਸਲਮ ਕਾ ਦੀਨ ਤਮਾਮ ਰੂਏ ਜ਼ਮੀਨ ਪਰ ਫੈਲ ਜਾਏਗਾ। 
(ਅਮੀਰ ਆੰਮੀ ਆਂਮੀ ਆੰਮੀ) 
ਕਾਜ਼ੀ-ਮੇਰੀ ਰਾਇ ਹੈ ਇਸ ਤਰ੍ਹਾਂ ਕੀ ਗੁਫਤਗੂ ਕੇ ਪੇਸ਼ਤਰ ਬੰਦੇ ਕਾਫਰ ਕੇ ਗ੍ਰਿਫਤਾਰ ਹੋਨੇ ਕੀ ਖ਼ੁਸ਼ੀ 
ਪਰ ਖ਼ੁਦਾ ਕਾ ਸ਼ੁਕਰੀਆ ਅਦਾ ਕਰੋ। ਮਏ ਸਰਦਾਰਾਨ ਸਪਾਹ ਕੇ ਲੀਏ ਖਾਨਾਂ ਨਫ਼ੀਸ ਉਮਦਾ 
ਉਮਦਾ ਖੁਲਾ ਕਰ ਅਨਾਮ ਕੇ ਉਮੈਦਵਾਰ ਕਰ ਕਰ ਹੌਸਲੇ ਬਢਾਨੇ ਚਾਹੀਏ। ਸਬ ਏਕ ਜ਼ਬਾਨ 
“ਬੇਸ਼ੱਕ ! ਬੇਸ਼ੱਕ !` ਕਾਜ਼ੀ ਉਨ ਕੇ ਸਬ ਕੇ ਆਗੇ ਘੁਟਨੋ ਕੇ ਬਲ ਝੁਕਿਆ ਤੇ ਪੀਛੇ ਅਮੀਰ 
ਸਮੇਤ ਸਬ ਝੁਕ ਪੜੇ। 
(ਕਾਜ਼ੀ) ਹਾਥ ਉਠਾ ਕੇ ਕਾਫਰੋਂ ਪਰ ਮੁਸਲਮਾਨ ਕੋ ਫਤੇਯਾਬ ਬਨਾਯਾ, ਸਭ ਏਕ ਸੰਗ ਬੋਲੇ ਅਲਹੱਮਦ 
ਲਿੱਲਾ ਅਲਹੱਮਦ ਲਿੱਲਾ। 
੫੪. ਜ਼ਿਕਰ ਮੁਸਲਮਾਨੋਂ ਕੀ ਖ਼ੁਸ਼ੀ ਕਾ 
(ਕਾਜ਼ੀ) ਸਦਕੇ ਮੈਂ ਨਬੀ ਸੈਯਦੇ ਮਕੇ ਮੁਦੀਨੀ ਕੇ ਇਤਫਾਲੇ ਅਲੀ ਕੇ ਅਸਹਾਬ ਕੇ ਲਸ਼ਕਰ ਮੇਰਾ 
ਦੁਸ਼ਮਨੋ ਸੇ ਬਚਾਯਾ। 
ਸਬ: ਅਲਹੱਮਦ ਲਿੱਲਾ। 
(ਕਾਜ਼ੀ) ਕੀ ਮੇਹਰ ਬਡੀ ਤੂ ਨੇ ਬਸ ਮੇਰੇ ਖੁਦਾਯਾ। 
ਸਬ: ਅਲਹੱਮਦ ਲਿੱਲਾ। 
ਕਾਜ਼ੀ: ਖ਼ਾਲੀ ਕੀਆ ਏਕ ਆਨ ਮੇਂ ਦੈਰੋਂ ਕੋ ਸਨਮ ਸੇ ਸ਼ਮਸ਼ੇਰ ਦਿਖਾ ਕੇ, ਬੁਤਖਾਨਾ ਗਿਰਾ ਕਰ ਹਰਮ 
ਤੂਨੇ ਬਨਾਯਾ। 
ਸਬ: ਅਲਹਮਦ ਲਿੱਲਾ। 
ਕਾਜ਼ੀ: ਇਸ ਹਿੰਦ ਸੇ ਸਬ ਦੂਰ ਹੂਈ ਕੁਫਰ ਕੀ ਜ਼ੁਲਮਤ ਕੀਈ ਤੁਮਨੇ ਰਹਿਮਤ ਨਕਾਰਏ ਹਰੇਕ 
ਸਿਮਤ ਬਜਾਯਾ। 
ਸਬ: ਅਲਹਮਦ ਲਿਲਾਹ 
ਕਾਜ਼ੀ: ਗਿਰ ਕਰ ਨਾ ਉੱਠੇ ਕਾਫਿਰੇ ਬਦਕਾਰ ਜ਼ਿਮੀ ਸੇ ਐਸੇ ਹੂਏ ਗਾਰਤ ਮੇਰੇ ਮਹਿਬੂਬ ਖੁਦਾਯਾ। 
ਸਬ: ਅਲਹਮਦ ਲਿਲਾਹ। 
ਇਧਰ ਬਾਜ਼ ਸਿੰਘ ਦਰਬਾਰਾ ਸਿੰਘ ਜੁਝਾਰ ਸਿੰਘ ਆਦਕੋਂ ਨੇ ਸਬ ਸਿੰਘੋਂ ਕੋ ਜਮ੍ਹਾ ਕਰ ਗੁਰਮਤਾ ਕੀਤਾ 
ਕਿ ਬਾਬੇ ਬੰਦੇ ਕਾ ਪਿੰਜਰਾ ਦਿਲੀ ਪਹੁੰਚਨਾ ਨਾ ਪਾਵੇ ਜਿਸ ਤਰ੍ਹਾਂ ਹੋ ਸਕੇ ਛੁਡਾਓ। 
ਚਲੋ ਦੇਰ ਮਤ ਕਰੋ ਉਠੋ ਬਿਜੈ ਝੰਡਾ ਝੁਲਾਓ। 
ਲੇਹ ਮਯਾਨ ਸੇ ਖੈਂਚ ਖੰਡੇ ਰਣ ਰੰਗ ਮਚਾਓ। 
ਕਮਰੇਂ ਕਸ ਕਰ ਉਠੋ ਧਨਖ ਮੁਖਸਰ ਧਰ ਸਾਧੋ। 
ਸਜੋ ਕੇਸਰੀ ਬਸਤ੍ਰ ਕਰ ਕੰਗਨੇ ਬਾਧੋ। 
ਤੁਮ ਆਗੇ ਇਹ ਕੌਨ ਨੀਚ ਹੈਂ ਯਵਨ ਬਿਚਾਰੇ। 
ਸਿੰਘ ਜਗੇ ਕਹੂੰ ਸ੍ਰਾਨ ਠਹਿਰ ਹੈ ਸਮਰ ਮਝਾਰੇ। 
ਪਗ ਤਲ ਇਨ ਕੋ ਦਲੋ ਕੋਟ ਤ੍ਰਿਨਸੁਯਯਵਨ ਦਲ। 
ਤਨਕ ਸ਼ੰਕ ਨਾ ਕਰੋ ਧਰਮ ਜਿਤਣ ਤਿਤ ਜੈਯ ਭਲ। 

ਧਰਮ ਰੱਖਿਆ ਹੇਤ ਪੰਥ ਇਹ ਸਤਗੁਰ ਕੀਓ। 

ਗੋ ਗ਼ਰੀਬ ਦਿਜ ਸੰਤ ਹਿੰਦ ਪਾਲਕ ਤੁਮ ਥੀਓ। 
ਸਿੰਘ ਨਾਮ ਕੀ ਲਾਜ ਆਜ ਤੁਮ ਪਾਲਹੁ ਬੀਰੋ। 
ਯਵਨ ਬੰਦ ਕੋ ਧੂੰਸ ਕਰੋ ਬਿਨ ਦੇਰਹਿੰ ਚੀਰੋ। 

ਇਨ ਦੁਸ਼ਟੋਂ ਕੇ ਪਾਪ ਆਪ ਕੋ ਪ੍ਰੇਰ ਲਿਆਏ। 
ਧ੍ਰਿਗ ਤਿਸ ਕੋ ਜੋ ਸਿੰਘ ਹੋਏ ਨਹਿ ਤੁਰਕਹਿੰ ਘਾਏ। 
ਅਹੋਂ ਬੀਰ ਧਰ ਧੀਰ ਖੈਂਚ ਸ਼ਮਸ਼ੇਰੈਂ ਧਾਵੋ। 

ਧਰ ਅਕਾਲ ਕਾ ਧਿਆਨ ਮੁਗਲ ਪਠਾਨ ਹਿੰਘਾਵੋਂ। 
ਜਿਸ ਨਿਰਦੱਯਨ ਪਿਖੋ ਗੁਰੂ ਕੇ ਬਾਲਕ ਮਾਰੇ। 
ਕਸਮ ਕੁਰਾਨੈਂ ਖਾਇ ਫੇਰ ਛਲ ਕੀਨੇ ਭਾਰੇ। 

ਧ੍ਰਿਗ ਹੈ ਇਨਕਾ ਦੀਨ ਮਾਤ ਪਿਤ ਧ੍ਰਿਗ ਆਚਾਰਜ। 
ਦਗਾ ਦਰੋਗ ਸਿਖਾਇ ਕਰੇ ਈਮਾਨੋਂ ਖਾਰਜ। 

ਧਰਮ ਹੀਨ ਕਾ ਦੀਨ ਖੀਨ ਸੁਖ ਕਰ ਹੈ ਦੋਊ। 
ਮਾਰ ਯਵਨ ਕੁਲ ਭਲੇ ਹਿੰਦ ਪਾਲਕ ਤੁਮ ਹੋਊ। 
ਜੂਝੈ ਪੈ ਹੋ ਮੁਕਤਿ ਜੀਤ ਲੈਹੋ ਧਰ ਰਾਜੂ। 

ਸਨਮੁਖ ਦੁਸ਼ਟੈ ਮਾਰ ਮਾਰ ਕਰਤ ਕਿਨ ਅਪਨਾ ਕਾਜੂ। 
ਚਮਕੈ ਦਮਕੈ ਤੇਗ ਠਨਕ ਸ਼ਸਤ੍ਰ ਬਖਤਰ। 

ਛੋਡੋ ਤੀਰ ਤੁਫੰਗ ਹਤੋ ਰਣ ਮਹਿ ਆਰਣ ਚੱਲ ਕਰ। 
ਇਹ ਸੁਨ ਸਿੰਘਨ ਸਬਨ ਕਰੀ ਪ੍ਰਤਗਯਾ ਐਸੀ। 
ਕ੍ਯੋਂਨ ਸਿੰਘ ਬਨ ਲੜੈਂ ਸਯਾਰ ਗਨ ਤੁਰਕੂ ਵੈਸੀ। 
ਦਿਲੀ ਕਾਬਲ ਪਤੀਸਾਹ ਚੜ ਕੈ ਕਿਨ ਆਵੈ। 

ਹਮ ਨਾਹਿ ਡਰ ਹੈਂ ਕਬੀ ਪਕੜ ਖੰਡੇ ਅਰਿ ਘਾਵੈ। 
ਗੁਰੂ ਹਮਾਰੇ ਪੀਠ ਠੋਕ ਸਿੰਘਨ ਪ੍ਰਤਿ ਭਾਖਯੋ। 
ਸਵਾ ਲਾਖ ਸੈ ਏਕ ਲੜਾਊਂ ਨਿਸਚਾ ਰਾਖਯੋ। 

ਬੁਜੋ ਮਾਰ ਹੈ ਸ਼ੇਰ ਚਿੜੀ ਤੈ ਬਾਜ਼ ਤੜਾਊਂ। 

ਤਬ ਹੀ ਨਾਮ ਗੋਬਿੰਦ ਸਿੰਘ ਜਗ ਮੈਂ ਬਿਦਤਾਊਂ। 
ਟਰੈ ਮੇਰੁ ਧਰ ਧੂਵ ਸਸੀ ਸੂਰਜ ਮਰਜਾਦੈ। 

ਬਚਨ ਗੁਰੂ ਕਾ ਟਰੈ ਨਾਹਿ ਰਾਖਹੁ ਦਿੜ ਯਾਦੈ। 
ਇਹ ਬਿਧਿ ਕਰ ਗੁਰਮਤਾ ਕਤਾ ਲੜਨੇ ਸਾਜੀ। 
ਸੋਧ ਅਰਦਾਸੇ ਚੜੇ ਬੀਰ ਹਿਨਨਾਏ ਤਾਜੀ। 
ਦੁਹਿਰੀ ਚੋਬਾਂ ਲਗੀ ਨਗਾਰੇ ਧੌਸਨ ਪਰ ਹੈ। 
ਸਿੰਘਨ ਤੁਰੰਗਨ ਤਈ ਬੀਰ ਰਸ ਚੜਯੋ ਅਡਰ ਹੈ। 
ਉਤ ਦਿਸ ਤੁਰਕਨ ਜਸ਼ਨ ਖ਼ੁਸ਼ੀ ਕਾ ਥਾ ਬਡ ਕੀਆ। 
ਬੈਠੇ ਸਭਾ ਲਗਾਇ ਚਾਇ ਭਰ ਮਦਰਾ ਪੀਆ। 
ਕਰਤ ਕੰਚਨੀ ਨਾਚ ਗਾਇ ਕਰ ਸਬਨ ਰਿਝਾਵਤ। 
ਸਾਕੀ ਪਯਾਲਾ ਬਾਰ ਬਾਰ ਭਰ ਸਬ ਨੂੰ ਪਿਆਵਤ। 
ਰਹੇ ਨਸ਼ੇ ਮੈਂ ਝੂੰਮ ਧੂੰਮ ਹੁਕੇ ਕਾ ਘੂਟਤ। 

ਫੇਰੀ ਲੈ ਲੈ ਕੰਚਨੀ ਦੌਲਤ ਲੂਟਤ। 

ਸਭਾ ਵੀਚ ਅਮੀਰ ਜਿਤਕ ਥੇ ਬੈਠੇ ਸੋਹਿਤ। 

ਆਜ ਏਹ ਦਰਬਾਰ ਖ਼ੁਸ਼ੀ ਕਾ ਰਹੇ ਮੁਬਾਰਕ। 

ਸ਼ਹਿਨ ਸ਼ਾਹਿ ਇਸਲਾਮ ਰਹੇ ਸਦ ਮੁਲਕਹਿ ਪਾਰਕ। 
ਦੀਨੀ ਦੁਸ਼ਮਨ ਫੜਿਓ ਤੁਮੈ ਇਹੁ ਬੰਦਾ ਪਾਪੀ। 
ਡੰਕਾ ਜਸ ਕਾ ਬਜਯੋ ਤੁਮਾਰਾ ਜਗ ਮੈਂ ਆਪੀ। 
ਦੋਹਿਰਾ: ਖ਼ੁਸ਼ੀ ਹੋਇ ਸ਼ਾਰੀਫ ਖਾਂ ਗੂੰਠੀ ਦਈ ਉਤਾਰ। 
ਕਹਯੋ ਮੁਬਾਰਕ ਇਹ ਤੁਮੈ ਹੋਵੇ ਭਲ ਪ੍ਰਕਾਰ। 
ਕਬਿੱਤ: ਤਾਹੀਂ ਛਿਨ ਖਾਲਸਾ ਨਿਰਾਲਸਾ ਹੋ ਆਇ ਪੁਜਿਓ 
ਸੁਝਿਓ ਨਾਹਿ ਤੁਰਕੈਂ ਤਬ ਕਿਛੂ ਕਾ ਵਿਚਾਰਿਓ। 
ਸੁਨ ਕੈ ਅਵਾਜ਼ ਸੀਂਹ ਵਾਜ ਖਾਨ ਫੌਜਦਾਰ 
ਚੌਕ ਉਠਿਓ ਸੀਘੁ ਪੈ ਜਾਨ ਲੈ ਪਧਾਰਿਓ। 
ਸ਼ੇਰੈਂ ਸਮ ਕੂਦ ਪਰੇ ਸਿੰਘ ਸ਼ਮਸ਼ੇਰੈਂ ਖਿੱਚ 
ਹਾਇ ਹਾਇ ! ਤੋਬਾ ਤੋਬਾ ! ਤੁਰਕਨ ਉਚਾਰਿਓ। 
ਉਡ ਗਏ ਹਵਾਸ ਤ੍ਰਾਸ ਖਾਇ ਗਿਰੇ ਭੂਮਿ ਕੋਊ 
ਭਾਗਿਓ ਨ ਜਾਤ ਝੂੰਮ ਝੂੰਮ ਹੋਂ ਸਹਾਰਿਓ। 
੫੫. ਸਿੰਘਾਂ ਨੇ ਜੰਗ ਜਿੱਤਣਾ 
ਬੇਗ ਹੀ ਪਛਾੜ ਸੁਟੇ ਛਤ੍ਹ ਕਦੀਮ ਕੇ। 
ਨਸ਼ੇ ਨੇ ਬਿਗਾੜੀ ਬਾਜੀ ਭਾਗ ਚਾਲੇ ਗਾਜੀ ਕਾਜੀ 
ਸਾਜੀ ਨਾ ਲੜਾਈ ਤਾਜੀ ਹਾਜੀ ਗਿਰੇ ਬੀਮ ਕੇ। 
ਗਯੋ ਜੋ ਬਿਚਲ ਦਲ ਲਾਗੀ ਨਾਹਿ ਏਕ ਪਲ 
ਸਿੰਘਨ ਲਗਾਇ ਬਲ ਪਾਰ ਕਰੇ ਸੀਮ ਕੇ। 
ਜਬ ਹੀ ਸਰਦਾਰ ਭਾਗੇ ਔਰੈਂ ਸਭ ਪੀਛੇ ਲਾਗੇ 
ਦਾਗੇ ਨਾਹਿ ਰਾਮ ਜੰਗੇ ਨਾਮ ਲੈ ਕਰੀਮ ਕੇ। 
ਸਿੰਘੋਂ ਨੇ ਛੈ ਸਾਤ ਕੋਸ ਪੀਛਾਲੀਓ ਸਾਥ ਜੋਸ਼ 
ਆਏ ਮੁੜ ਨੌਹ ਓਸ ਬੰਦੇ ਕੋ ਸੰਭਾਰਿਓ। 
ਕਾਟ ਬੇੜੀ ਪਿੰਜਰਾ ਤਬਕ ਹਾਥ ਕੜੀ ਛੜੀ 
ਗੜੀ ਮੈਂ ਲਿਆਏ ਪਾਏ ਆਨੰਦ ਅਪਾਰਿਓ। 
ਤੁਰਕਨ ਕੀ ਹੋਈ ਹਾਰ ਸਿੰਘਨ ਕੋ ਜੈ ਜੈ ਕਾਰ 
ਜਹਾਂ ਤਹਾਂ ਫੈਲੀ ਸਾਰ ਏਹੈ ਬਿਨ ਬਾਰਿਓ। 
ਸਾਰ ਯਾਹਿ ਪਾਇ ਸ਼ਾਹਿ ਝੂਰਯੋ ਮਨ ਮਾਹਿ ਬਹੁ 
ਫੇਰ ਹੋਰ ਫੌਜ ਭੇਜੀ ਜੰਗ ਜੈਤਵਾਰਿਓ। 
੫੬. ਛੇਕੜਲਾ ਲੋਹਗੜ੍ਹ ਦਾ ਜੰਗ 
ਹੁਣ ਫਰੁਖਸੀਯਰ ਬਾਦਸ਼ਾਹ ਨੇ ਸਿੱਖਾਂ ਦਾ ਹਾਲ ਸੁਣ ਕੇ ਮੁਹੰਮਦ ਅਮੀਨ ਖਾਂ ਫੌਜਦਾਰ ਗੁਜਰਾਤੀ ਅਤੇ 
ਜ਼ਬਰਦਸਤ ਖਾਂ ਸੂਬੇਦਾਰ ਕਸ਼ਮੀਰ, ਅਬਦਲ ਸਮੁੰਦ ਖਾਂ ਨਾਜ਼ਮ ਲਾਹੌਰ, ਮੋਮਨ ਖਾਂ ਤੇ 
ਸਫਦਰ ਜੰਗ ਵਗ਼ੈਰਾ ਫੌਜਦਾਰਾਂ ਨੂੰ ਹੁਕਮ ਦਿੱਤਾ ਕਿ ਤੁਸੀਂ ਅਪਣੀ ਅਪਣੀ ਫੌਜ ਲੈ ਜਾ ਕਰ 
ਏਨ੍ਹਾਂ ਕਾਫਰਾਂ ਸਿੰਘਾਂ ਨੂੰ ਮੁਕਾ ਛੱਡੋ ਤੇ ਬੰਦੇ ਨੂੰ ਫੜ ਕੇ ਮੇਰੇ ਪੇਸ਼ ਕਰੋ। ਏਹ ਹੁਕਮ ਦੇ ਕੇ 
ਦੂਜਾ ਹੋਰ ਸਿੱਖਾਂ ਦੇ ਹੌਸਲੇ ਤੋੜਨ ਲਈ ਐਸਾ ਛਲ ਕੀਤਾ, ਕਿ ਇੱਕ ਵਾਰ ਨਵੀਸਾਂ ਤੋਂ ਏਹ 
ਮਸ਼ਹੂਰ ਕਰਾ ਦਿੱਤਾ ਕਿ ਬੰਦਾ ਕੁਲੂ ਵਿੱਚ ਕੈਦ ਹੋ ਕੇ ਮਰ ਮੁੱਕਿਆ। ਏਹ ਸ਼ਾਹੀ ਫੌਜਾਂ ਦੇ 
ਮੁਕਾਬਲੇ ਕਰਨੇ ਓਸੇ ਦੀ ਬਰਕਤ ਸੀ। ਹੁਣ ਵਿਚਾਰੇ ਸਿੱਖ ਖੁਦ ਹੀ ਮਾਰੇ ਫਰਾਰੇ ਜਾਣਗੇ। 
ਸ਼ਾਹੀ ਫੌਜ ਚਿੜੀਆਂ ਵਾਂਗ ਸਿੱਖਾਂ ਨੂੰ ਬਿਨਾਂ ਭੁੰਨੇ ਖਾ ਜਾਵੇਗੀ। ਹੁਣ ਜਿਸ ਮੋਮਨ ਨੂੰ ਬਹਿਸ਼ਤੀ 

ਯਾ ਦੁਨੀਆਵੀ ਸੁਜਸ ਸੁਖ ਲੈਣਾ ਹੈ, ਓਹ ਸ਼ਾਹੀ ਲਸ਼ਕਰ ਸਾਥ ਮਿਲ ਕੇ ਖੇਤੀ ਦੇ ਨਦੀਣ 
ਵਾਂਗੂ ਚੁਣ ਚੁਣ ਕੇ ਕਾਫਰ ਸਿੱਖਾਂ ਨੂੰ ਮੁਕਾ ਛਡੇ। ਏਸ ਇੱਕ ਵਾਰ ਦੇ ਰਾਮ ਰੌਲੇ ਨੂੰ ਸੁਣ ਸੁਣ 
ਬੇਸ਼ੁਮਾਰ ਮੁਸਲਮਾਨ ਢੋਲ ਬਜਵਾਉਂਦੇ ਆਪਣੇ ਆਪਣੇ ਘਰਾਂ ਤੋਂ ਖ਼ਰਚੇ ਸ਼ਸਤਰ ਲੈ ਕੇ ਟੋਲਯਾਂ 
ਦੇ ਟੋਲੇ ਭਾਦਰੋਂ ਦੇ ਬੱਦਲਾਂ ਵਾਂਗੂੰ ਅਕਬਰ ਅਲੀ ਦੀ ਗੜਗੱਜ ਪਾਉਂਦੇ ਹੋਏ ਕਿਲ੍ਹੇ ਲੋਹਗੜ੍ਹ 
ਵੰਨੀ ਉਮਡ ਆਏ। ਏਹਨਾਂ ਟੋਲੀਆਂ ਨੂੰ ਦੇਖ ਦੇਖ ਤੇ ਬੰਦੇ ਦਾ ਮਰਨਾ ਸੁਣ ਕੇ ਪਹਿਲੇ ਤਾਂ 
ਗਸ਼ਤੀ ਜਥੇ ਸਿੰਘਾਂ ਦੇ ਘਬਰਾ ਕੇ ਠਠੰਬਰ ਗਏ। ਪਰ ਫੇਰ ਜਦ ਨਿਰਨੇ ਕਰ ਕੇ ਸਿੰਘੀ ਦਲ 
ਵਿੱਚ ਬੰਦੇ ਦਾ ਕਾਇਮ ਹੋਣਾ ਦੇਖ ਸੁਣ ਲੀਤਾ ਤਾਂ ਸ਼ੇਰਾਂ ਵਾਂਗੂੰ ਗਜ ਉੱਠੇ। ਜਥੇ ਬੰਨ੍ਹ ਕੇ ਰਸਤੇ 
ਦੇ ਮੁਹੰਮਦੀ ਟੋਲਿਆਂ ਤੇ ਪਿੰਡਾਂ ਨੂੰ ਲੁੱਟ ਖਸੋਟ ਕਰਦੇ ਹੋਏ ਲੋਹਗੜ੍ਹ ਵਿੱਚ ਪਹੁੰਚਣ ਲਗ 
ਪਏ। ਬਲਕਿ ਸਿੰਘਾਂ ਦੇ ਹੌਸਲੇ ਵਧਾਉਣੇ ਤੇ ਤੁਰਕਾਂ ਦੇ ਘਟਾਉਣੇ ਵਾਸਤੇ ਬੰਦੇ ਬਹਾਦਰ ਨੇ 
ਇੱਕ ਦਿਨ ਬੋਲ ਦਿੱਤਾ, ਸਿੰਘਾਂ ਦਾ ਹੱਲਾ, ਅੱਲਾ ਦਾ ਕਹਿਰ ਕੌਣ ਰੋਕੇ? “ਆਯਾ ਬੰਦਾ? 
“ਆਯਾ ਬੰਦਾ” ਕਈ ਹਜ਼ਾਰ ਸਿੰਘ ਤੁਰਕਾਨੀ ਦਲ ਵਿੱਚ ਜਾ ਧਸਿਆ। ਬੰਦੇ ਦਾ ਨਾਮ ਸੁਣ ਕੇ 
ਥਰਥੱਲਾ ਮਚ ਗਿਆ। ਅਚਨਚੇਤ ਪੈਣੇ ਕਰ ਮੁਹੰਮਦੀਆਂ ਨੂੰ ਭਾਂਜ ਪੈ ਗਈ। 

ਭਾਵੇਂ ਲੋਹਗੜ੍ਹ ਵਾਲੇ ਸਿੰਘਾਂ ਨੇ ਸ਼ਾਹੀ ਤੇ ਮੁਲਕੀ ਮੁਹੰਮਦੀ ਫੌਜ ਨੂੰ ਸ਼ਿਕਸਤ ਦੇ ਦਿੱਤੀ ਸੀ, ਪਰ ਸ਼ਾਹੀ 
ਹੁਕਮ ਨਾਲ ਤਦੋਂ ਨੂੰ ਵਜ਼ੀਰ ਖਾਂ ਜੰਮੂ ਦਾ ਸੂਬਾ ਚਾਰ ਕੁ ਹਜ਼ਾਰ ਫੌਜ ਲੈ ਕੇ ਪਹਿਲੇ ਓਹਨਾਂ 
ਸਿੰਘਾਂ ਦੇ ਪਿਛੇ ਆ ਲਗਾ ਜੋ ਦੁਆਬੇ ਵਿੱਚ ਚਪੌਲ ਖੇਡ ਰਹੇ ਸੇ। 

੫੭. ਜੰਗ ਢਕੋ ਤੇ ਬਸੀਆਂ ਦਾ 

ਪਿਛਲੇ ਸਾਲ ਲੋਹਗੜ੍ਹ ਦੇ ਸੰਗਰਾਮ ਵਿੱਚ ਰੁਝੇ ਹੋਏ ਦੇਖ ਕੇ ਕਸ਼ਮੀਰ ਦੇ ਸੂਬੇ ਵਜ਼ੀਰ ਖਾਂ ਨੇ ਬਹੁਤ ਸਿੰਘ 
ਦੁਆਬੇ ਵਿੱਚੋਂ ਫੜ ਫੜ ਭਾਰੀ ਬੇਤਰਸੀ ਨਾਲ ਮਾਰੇ ਸਨ। ਓਹੋ ਗਚ ਕੱਢਣ ਵਾਸਤੇ ਸਿੰਘਾਂ ਨੇ 
ਇੱਕ ਮੁਠ ਹੋਕੇ ਬੰਗਯਾ ਪਾਸ ਵਜ਼ੀਰ ਖਾਂ ਨੂੰ ਜਾ ਭਿਆਨਕ ਮੂੰਹ ਦਿਖਾਏ। ਓਥੋਂ ਏਧਰ 
ਓਧਰ ਜੰਗ ਕਰਨ ਦੇ ਯੋਗ ਜਗ੍ਹਾ ਤਕਦੇ ਤਕਾਂਦੇ ਦੋਵੇਂ ਦਲ ਅਗੋਂ ਪਿੱਛੀ ਫਿਰਦੇ ਹੋਏ ਦੇਸ ਨੂੰ 
ਵਸ਼ੇਸ਼ ਲੁੱਟ ਖਸੋਟ ਉਜਾੜ ਰਹੇ ਸਨ। ਓੜਕ ਸਿੰਘਾਂ ਨੇ ਆਪਣੇ ਦੇਸ ਭਾਈ ਜ਼ਿਮੀਂਦਾਰਾਂ ਨੂੰ 
ਅਤਿਅੰਤ ਕਸ਼ਟ ਤੇ ਹਰਜਾ ਪਹੁੰਚਦਾ ਵੇਖ ਕੇ ਫਰਾਲ੍ਹੇ ਪਿੰਡ ਦੇ ਪਰਗਣੇ ਢੱਕੇ ਵਿੱਚ ਮੁਠਭੇੜ 
ਕਰ ਦਿੱਤੀ। ਪੈਰ ਗਡਵੀਂ' ਦੋਹਾਂ ਵੱਲੋਂ ਤਕੜੀ ਲੜਾਈ ਹੋਈ। ਕਦੇ ਸਿੰਘ ਤੁਰਕਾਂ ਨੂੰ ਧਕੇਲ 
ਦਿੰਦੇ ਸਨ, ਕਦੇ ਤੁਰਕ ਸਿੰਘਾਂ ਨੂੰ ਪੇਲਦੇ ਸਨ। ਇੱਕੋ ਇੱਕ ਨਾ ਹੋਣੇ ਕਰ ਲੜਦੇ ਭਿੜਦੇ 
ਆਪੋ ਆਪਣਾ ਬਚਾਉ ਵੇਖਦੇ ਹੋਏ ਓੜਕ ਹੁਸ਼ਿਆਰਪੁਰ ਦੇ ਪਰਗਣੋਂ ਪਠਾਣਾਂ ਦੀਆਂ 
ਬਸਤੀਆਂ ਪਿੰਡਾਂ ਪਾਸ ਸ਼ਾਹੀ ਫੌਜ ਪੈਰ ਗਡ ਖੜੋਤੀ। ਨਾਲੇ ਉਨ੍ਹਾਂ ਦੇ ਹੋਰ ਸਾਥੀ ਮੁਸਲਮਾਨ 
ਬਹੁਤ `ਕੱਠੇ ਹੋਣੇ ਕਰ ਇੱਕ ਵੱਡਾ ਭਾਰੀ ਲਸ਼ਕਰ ਹੋ ਗਿਆ। ਹਿੰਦੂ ਵਿਚਾਰੇ ਸਾਇਣੀ, ਕੰਬੋ 
ਗ਼ਰੀਬ ਕੌਮਾਂ ਦੁਆਬੀਏ ਮਕੀ ਦਾ ਦਲੀਆ ਖਾਣੇ; ਜੋ ਪਹਿਲੇ ਹੀ ਮੁਸਲਮਾਨਾਂ ਨੂੰ ਹਊਆ 
ਸਮਝ ਕੇ ਥਰ ਥਰ ਪਏ ਕੰਬਦੇ ਸੇ, ਉਨ੍ਹਾਂ ਦਾ ਸਿੰਘਾਂ ਨਾਲ ਮਿਲ ਕੇ ਜੰਗ ਕਰਨਾ ਤਾਂ ਕਿਧਰੇ 
ਰਿਹਾ ਦਾਣੇ ਘਾਸ ਰਸਤ ਵਗੈਰਾ ਦਾਰੂ ਸਿਕੇ ਦੀ ਸਹਾਇਤਾ ਬੀ ਨਹੀਂ ਕਰ ਸਕਦੇ ਸਨ। ਪਰ 
ਸਿੰਘਾਂ ਨੂੰ ਅਕਾਲ ਪੁਰਖ ਨੇ ਓਹੋ ਜੇਹੀ ਅਕਲ ਬੇ ਹਿੰਮਤੀ ਨਹੀਂ ਬਖ਼ਸ਼ੀ, ਜੋ ਦੂਸਰੇ ਦੇ ਹੱਥ 
ਵੰਨੀ ਵੇਖਣ। ਆਪ ਹੀ ਉੱਦਮ ਕਰ ਕੇ ਚੰਗਾ ਨਿਰਬਾਹ ਕਰੀ ਜਾਂਦੇ ਸਨ। 

੫੮. ਜੰਗ ਦੁਆਬਾ 

ਓੜਕ ਸ਼ੰਮਸ ਖਾਂ ਬਿਜਵਾੜੇ ਦਾ ਫੌਜਦਾਰ ਬਹੁਤ ਸਾਰੀ ਮੁਸਲਮਾਨੀ ਸੈਨਾ ਕਠੀ ਕਰ ਢੋਲ ਵਜਾਂਦੇ ਗਾਨੇ 
ਬੰਨ੍ਹ ਕੇ ਮਹਿੰਦੀ ਲਾਈ ਹੋਈ ਝੰਡੀਆਂ ਨੀਲੀਆਂ ਫੜੇ ਹੋਏ ਨੀਲੇ ਬਾਣੇਂ ਮੇਘਾਂ ਦੀ ਤਰ੍ਹਾਂ 
ਗਰੜਾਹਟ ਅਲਾਹ ਅਕਬਰ ਦਾ ਪਾਉਂਦੇ ਪਾਉਂਦੇ ਆ ਪਹੁੰਚੇ। ਇਸ ਕਰ ਕੇ ਉਨ੍ਹਾਂ ਦੀ ਸ਼ਹਿ 
ਨਾਲ ਸ਼ਾਹੀ ਸੈਨਾ ਸੌ ਗੁਣੀ ਹੌਸਲੇ ਵਿੱਚ ਹੋ ਗਈ। ਏਹ ਖ਼ਬਰ ਜਦ ਬੰਦੇ ਨੂੰ ਪੁਜੀ ਤਾਂ ਫੌਰਨ 
ਪਹਾੜਾਂ ਵਿੱਚੋਂ ਨਿੱਕਲ ਕੇ ਖਾਲਸਈ ਦਲ ਵਿੱਚ ਆ ਗਿਆ, ਜਿਸ ਤੋਂ ਸਿੰਘਾਂ ਦੇ ਹੌਸਲੇ ਬਹੁਤ 
ਵਧ ਗਏ। 

੫੯. ਵਜ਼ੀਰ ਖਾਂ ਦਾ ਮਾਰੇ ਜਾਣਾ 

ਭਾਵੇਂ ਸਿੰਘ ਜਾਨਾਂ ਤੋੜ ਕੇ ਲੜ ਰਹੇ ਸਨ ਪਰ ਜਹਾਨੀ ਮੁਸਲਮਾਨੀ ਦਲ ਅੱਗੇ ਤਾਂ ਸਿੰਘ ਆਟੇ ਵਿੱਚ 
ਲੂਣ ਹੀ ਸਨ। ਪਰ ਬੰਦੇ ਦੇ ਆਉਣੇ ਤੇ ਇੱਕ ਇੱਕ ਵਿੱਚ ਦਸ ਦਸ ਦਾ ਬਲ ਹੋ ਗਿਆ। ਐਸੇ 
ਜਾਨਾਂ ਤੋੜ ਕੇ ਲੜੇ ਬੇ ਸ਼ੁਮਾਰ ਖ਼ੂਨ ਕਰ ਕਢੇ, ਧਰਤੀ ਨੇ ਸੂਹੀ ਪੁਸ਼ਾਕ ਪਹਿਨ ਲਈ। ਦੋਹਾਂ 
ਦਲਾਂ ਨੇ ਦੇਸ ਵੈਰਾਨ ਕਰ ਸੁਟਿਆ। ਇੱਕ ਦਿਨ ਜੰਗ ਹੁੰਦੇ ਵਿੱਚ ਵਜ਼ੀਰ ਖਾਂ ਫੌਜਦਾਰ ਦਿਨ 
ਢਲੇ ਦੀ ਨਿਮਾਜ਼ ਪੜ੍ਹ ਕੇ ਵਜ਼ੀਫਾ ਕਰ ਰਿਹਾ ਸੀ, ਅਰਥਾਤ ਦੋਵੇਂ ਹੱਥ ਪਸਾਰੇ ਹੋਏ ਰੱਬ ਤੋਂ 
ਕੁਛ ਮੰਗ ਰਿਹਾ ਸੀ, ਜਦ ਓਨੇ ਸਿਰ ਝੁਕਾਯਾ ਤਾਂ ਐਨ ਓਸੇ ਵਕਤ ਨਾਹਰ ਸਿੰਘ ਨੇ ਵਜ਼ੀਰ 
ਖਾਂ ਦਾ ਸਿਰ ਕੱਟ ਕੇ ਬੰਦੇ ਅੱਗੇ ਲਿਆ ਰੱਖਿਆ। ਬੰਦੇ ਨੇ ਥਾਪੀ ਦਿੱਤੀ ਤੇ ਸ਼ਾਬਾਸ਼ ਦੇ ਕੇ ਪੰਥ 
ਵਿੱਚ ਉਸ ਦੀ ਬਹੁਤ ਵਡਿਆਈ ਸੁਣਾਈ, ਜਿਸ ਨੂੰ ਸੁਣ ਕੇ ਹੋਰ ਸਿੰਘ ਬੀ ਏਹੋ ਜੇਹੇ ਹੱਥ 
ਮਾਰਨ ਨੂੰ ਤਿਆਰ ਹੋ ਖਲੋਤੇ। 

੬੦. ਦੁਆਬੇ ਦਾ ਜੰਗ ਜਿੱਤਣਾ 

ਹੁਣ ਏਕਾ ਏਕੀ ਅਚਨਚੇਤ ਵਜ਼ੀਰ ਖਾਂ ਦੇ ਮਰਨੇ ਨੇ ਸਾਰੇ ਮੁਸਲਮਾਨਾਂ ਦੇ ਦਿਲ ਪਰ ਬੰਦੇ ਦੇ ਜਾਦੂ ਦਾ 
ਏਹ ਦ੍ਰਿੜ ਭਰੋਸਾ ਕਰਾ ਦਿੱਤਾ ਕਿ ਜੋ ਕੋਈ ਬੰਦੇ ਦੇ ਸਾਮ੍ਹਣੇ ਜਾਏਗਾ, ਜਾਨ ਗਵਾਏਗਾ। ਕੁਛ 
ਤਾਂ ਏਸ ਕਰ ਕੇ ਡਰ ਕੇ ਹਟ ਬੈਠੇ। ਕੁਛ ਮੁਖੀਏ ਮੁਖੀਏ ਕਈ ਕੁ ਸਰਦਾਰਾਂ ਦੇ ਮਾਰੇ ਜਾਣੇ ਨੇ 
ਹੌਸਲੇ ਤੋੜ ਛਡੇ ਸਨ। ਬਹੁਤੇ ਤਾਂ ਜੰਗ ਖਤਮ ਹੋਇਆ ਹੀ ਸਮਝ ਕੇ ਇਧਰ ਉਧਰ ਖਿੰਡ 
ਰਹੀ ਸੀ। ਹੁਣ ਹੋਰ ਤਾਂ ਕਿਸੇ ਨੇ ਕਿਧਰੋਂ ਨਾ ਸਿਰ ਚੁੱਕਿਆ। ਕੇਵਲ ਸ਼ੰਮਸ ਖਾਂ ਫੌਜਦਾਰ; ਜੋ 
ਚਾਰ ਪੰਜ ਫੌਜਦਾਰਾਂ ਪਰ ਹਾਕਮ ਨਿਗਰਾਨ ਬੜਾ ਉੱਘਾ ਸ਼ਮਸ਼ੇਰ ਚਾਲਾਕ ਚੜ੍ਹਦੀ ਜਵਾਨੀ 
ਤੁੰਦ ਮਜ਼ਾਜ ਖੁਦ ਪਸੰਦ ਧਕੜ ਆਦਮੀ ਪਠਾਣ ਸੀ, ਓਸ ਨੇ ਇਸਲਾਮ ਦੀ ਬਾਜ਼ੀ ਹੱਥੋਂ 
ਜਾਂਦੀ ਵੇਖ ਆਪਣੇ ਚਾਚੇ ਕੁਤਬਦੀਨ ਖਾਂ ਤੇ ਚਚੇਰਾ ਭਾਈ ਸ਼ਾਹਦਾਦ ਖਾਂ ਨੂੰ ਜੋ ਪਹਾੜਾਂ ਦੀ 
ਕੰਢੀ ਦੇ ਹਾਕਮ ਫੌਜਦਾਰ ਰਾਇਪੁਰ ਵਿੱਚ ਰਿਹਾ ਕਰਦੇ ਸਨ, ਜਾ ਚੁੱਕੇ ਅਤੇ ਆਖਿਆ ਕਿ 
ਹੁਣ ਥੋੜ੍ਹੇ ਜਿਹੇ ਸਿੰਘਾਂ ਨਾਲ ਬੰਦਾ ਫਿਰ ਰਿਹਾ ਹੈ। ਫੜ ਕੇ ਯਾ ਮਾਰ ਕੇ ਵੱਡੇ ਵੱਡੇ ਅਹੁਦੇ 
ਬਾਦਸ਼ਾਹ ਤੋਂ ਕਿਉਂ ਨਾ ਲਈਏ? ਸ਼ਾਹਦਾਦ ਖਾਂ ਨੂੰ ਓਥੇ ਛੱਡ ਕੇ ਹਜ਼ਾਰ ਬਾਰਾਂ ਸੌ ਸਵਾਰ 
ਪਯਾਦਾ ਨਾਲ ਲੈ ਕੇ ਬੰਦੇ ਦੇ ਮਗਰ ਲਗ ਪਏ। 

੬੧. ਕੰਡੀ ਵਿੱਚ ਜੰਗ 

ਜਦ ਏਹ ਸਿੰਘਾਂ ਦੇ ਜੱਥੇ ਪਾਸ ਪਹੁੰਚੇ ਤਾਂ ਸਿੰਘ ਬਿਨਾਂ ਲੜੇ ਹੀ ਕਿਸੇ ਪਾਸੇ ਤੁਰ ਪਏ। ਕੁਤਬਦੀਨ ਖਾਂ 
ਨੇ ਤਾਂ ਸਿੰਘਾਂ ਦੇ ਚਾਲੇ ਪਰਖੇ ਹੋਏ ਸਨ। ਏਨ੍ਹਾਂ ਦੇ ਮਗਰ ਲਗਣਾ ਨਹੀਂ ਚਾਹੁੰਦਾ ਸੀ। ਸ਼ੰਮਸ 
ਖਾਂ ਉਤਨਾ ਪਰਖਊਆ ਨਹੀਂ ਸੀ। ਜੁਆਨੀ ਦੇ ਜ਼ੋਰ ਦਾ ਧੱਕਾ ਕਰ ਕੇ ਪਿੱਛੇ ਹੀ ਲੱਗਾ ਚਲਾ 
ਗਿਆ। ਕੁਤਬਦੀਨ ਨੂੰ ਭੀ ਓਸ ਦੇ ਸਾਥ ਹੀ ਵਧਣਾ ਪਿਆ। ਸਿੰਘਾਂ ਨੇ ਐਸੀ ਧੀਮੀਂ ਚਾਲ 
ਫੜੀ। ਨਾ ਤਾਂ ਦੂਰ ਦੌੜੇ, ਨਾ ਉਨ੍ਹਾਂ ਦੇ ਨੇੜੇ ਠਹਿਰੇ। ਮਨ ਵਿੱਚ ਏਹ ਸੀ ਜਦ ਪਠਾਨ ਨੇੜੇ 
ਢੁਕਣਗੇ, ਤਦੋਂ ਹੱਥ ਦਿਖਾਵਾਂਗੇ। ਏਸੇ ਦਾਉਂ ਦੀ ਤਾੜ ਪਰ ਚਲੇ ਜਾ ਰਹੇ ਸਨ। ਜਦ ਪਠਾਣ 
ਨੇੜੇ ਢੁਕੇ ਤਾਂ ਇੱਕੋ ਵਾਰ ਹੱਲਾ ਕਰ ਕੇ ਮੁੜ ਪਏ। ਤੀਰਾਂ ਗੋਲੀਆਂ ਦੀ ਬਰਖਾ ਕਰ ਦਿੱਤੀ। 
ਸ਼ੰਮਸ ਖਾਂ ਕੁਤਬਦੀਨ ਖਾਂ ਹਾਥੀਆਂ ਪਰ ਬੈਠੇ ਖਿਚ ਖਿਚ ਕੇ ਤੀਰ ਚਲਾ ਰਹੇ ਸਨ। 


ਏਸੇ ਚਾਲ ਦੀ ਤਾਰੀਫ਼ ਸ਼ਾਹ ਅਬਦਾਲੀ ਤੇ ਕਾਜ਼ੀ ਨੂਰ ਦੀਨ ਨੇ ਆਪਣੇ ਇਤਿਹਾਸ ਵਿੱਚ ਬਹੁਤ ਲਿਖੀ ਹੈ। ਜੰਗ ਦੀ ਫਤੇ ਏਸੇ ਚਾਲ 
ਨਾਲ ਖਟੀਦੀ ਹੈ। ਸ਼ਾਹ ਅਬਦਾਲੀ ਫੌਜ ਨੂੰ ਸਿੰਘਾਂ ਦੇ ਪਿੱਛੇ ਏਸੇ ਕਰ ਕੇ ਨਹੀਂ ਲਾਉਂਦਾ ਸੀ। 

੬੨. ਸ਼ੰਮਸ ਖਾਂ ਕੁਤਬਦੀਨ ਖਾਂ ਕਸੂਰੀਏ ਦਾ ਮਰਨਾ 
ਏਧਰੋਂ ਸਿੰਘ ਤੇ ਪਠਾਣ ਵੱਡੇ ਜ਼ੋਰ ਸ਼ੋਰ ਨਾਲ ਤਲਵਾਰਾਂ ਵਾਹ ਰਹੇ ਸਨ। ਠਠੇਰਿਆਂ ਦੇ ਬਜ਼ਾਰ ਵਾਂਗੂੰ 
ਲੋਹੇ ਨਾਲ ਲੋਹਾ ਠਣਕ ਰਿਹਾ ਸੀ। ਘੱਟ ਦੋਹਾਂ ਧਿਰਾਂ ਵਿੱਚੋਂ ਨਹੀਂ ਸੀ। ਏਸੇ ਗਹਿ ਗਚ ਵਿੱਚ 
ਸ਼ੰਮਸ ਖਾਂ ਮਾਰਿਆ ਗਿਆ, ਕੁਤਬਦੀਨ ਖਾਂ ਭਾਰੀ ਜ਼ਖ਼ਮੀ ਹੋਇਆ। ਪਠਾਣਾਂ ਨੇ ਏਸ ਨੂੰ ਭੀ 
ਬੰਦੇ ਦੇ ਜਾਦੂ ਦਾ ਹੀ ਕਾਰਨ ਮੰਨ ਕੇ ਜਿੱਤ ਦੀ ਆਸ ਤਾਂ ਛੱਡ ਦਿੱਤੀ। ਆਪਣੇ ਸਰਦਾਰਾਂ 
ਦੀਆਂ ਲੋਥਾਂ ਚੁੱਕਣ ਦੀ ਬਣ ਗਈ। ਨਾਲੇ ਕੰਬਦੇ ਸਨ ਕਿ ਏਨ੍ਹਾਂ ਲੋਥਾਂ ਨਾਲ ਅਸੀਂ ਭੀ 
ਪੜੇਥੜ ਨਾ ਹੋ ਜਾਈਏ। ਤਾਂ ਭੀ ਲੋਥਾਂ ਚੁੱਕਣ ਪਰ ਲਹੂ ਵਹਾ ਰਹੇ ਸਨ। ਸਿੰਘ ਚੁੱਕਣ ਨਹੀਂ 
ਦੇਂਦੇ ਸਨ। ਓਸੇ ਸਮੇਂ ਕੁਤਬਦੀਨ ਦੀ ਸਹਾਇਤਾ ਵਾਸਤੇ ਖ਼ਬਰ ਪਾ ਕੇ ਸ਼ਾਹਦਾਦ ਖਾਂ ਪੰਦਰਾਂ 
ਕੁ ਸੌ ਸਿਪਾਹੀ ਨਾਲ ਲੈ ਕੇ ਆ ਪੁੱਜਾ। ਓਸ ਨੂੰ ਦੇਖਦੇ ਹੀ ਸਿੰਘਾਂ ਨੇ ਵਾਗਾਂ ਮੋੜ ਲਈਆਂ, 
ਸ਼ਾਹਦਾਦ ਖਾਂ ਨੇ ਸਿੰਘਾਂ ਤੋਂ ਲੋਥਾਂ ਲੈਣੀਆਂ ਹੀ ਜਿੱਤ ਸਮਝ ਕੇ ਰਾਇਪੁਰ ਦਾ ਰਾਹ ਲੀਤਾ। 
੬੩. ਸਿੰਘਾਂ ਦੀ ਜਿੱਤ 
ਏਸ ਲੜਾਈ ਦਾ ਜ਼ਿਕਰ ਆਗਰ ਖ਼ਾਂ, ਅਮਾਨਤ ਖ਼ਾਂ ਅਤੇ ਖਾਫੀ ਖ਼ਾਂ ਨੇ ਬਹੁਤ ਖੋਲ੍ਹ ਕੇ ਕੀਤਾ ਹੈ। ਭਾਵੇਂ 
ਏਹ ਖ਼ਬਰ ਸੁਣ ਕੇ ਬਾਦਸ਼ਾਹ ਨੇ ਬਹੁਤ ਹੀ ਸ਼ੋਕ ਕੀਤਾ ਅਤੇ ਬੰਦੇ ਨੂੰ ਫੜਨੇ ਤੇ ਸਿੰਘਾਂ ਨੂੰ ਮਾਰਨ 
ਵਾਸਤੇ, ਰੁਸਤਮ ਦਿਲ, ਮਗਰ ਦਰ ਕਈ ਸਰਦਾਰ ਜਦ ਕਰੇਗੀ ਪਰ ਸ਼ਾਹੀ ਹੁਕਮ ਤਾਂ 
ਪੂਰਾ ਓਹ ਕਰੇ ਜੇਹੜਾ ਦਿਲ ਦੇ ਕੇ ਲੜੇ। ਸਰਦਾਰ ਫੌਜਦਾਰ ਸ਼ਾਹੀ ਅਮੀਰ ਤਾਂ ਸਭ ਏਹੋ ਚਾਹੁੰਦੇ ਸਨ 
ਕਿ ਬੰਦੇ ਦੇ ਸਾਹਮਣੇ ਨਾ ਜਾਈਏ। ਜੇ ਬੰਦੇ ਨੇ ਕਿਤੇ ਸਾਨੂੰ ਦੇਖ ਲਿਆ ਤਾਂ ਜਾਨ ਹੈ ਨਹੀਂ। ਜਾਨ ਨਾਲ 
ਹੀ ਜਹਾਨ ਹੈ। ਏਹੋ ਜਹੇ ਖ਼ਿਆਲਾਂ ਵਾਲੇ ਬੰਦੇ ਨੂੰ ਫੜ ਕਿਕੂੰ ਲੈਣ? ਫੌਜ ਲੈ ਕੇ ਆਏ। ਫਿਰ ਗਿਰਾ ਕੇ 
ਮੁਹਿੰਮ ਪੂਰੀ ਕਰ ਮੁੜ ਜਾਣਾ ਹੀ ਗ਼ਨੀਮਤ ਸਮਝਯਾ। ਘਰੀਂ ਜਾ ਕੇ ਰੱਜ ਕੇ ਰੋਟੀ ਖਾਂਦੇ। ਜਿੰਨਾ ਚਿਰ 
ਸਿੰਘਾਂ ਦੀ ਮੁਹਿੰਮ ਪਰ ਰਹਿੰਦੇ, ਸਿੰਘਾਂ ਦੀ ਬੀਰਤਾ, ਬੰਦੇ ਦੇ ਜਾਦੂ ਤੋਂ ਮੌਤ ਤੋਂ ਐਉੱ ਡਰਦੇ ਰਹਿੰਦੇ 
ਜਿਕੂੰ ਸ਼ੇਰ ਤੋਂ ਬੱਕਰਾ। ਭਲਾ ਏਹੋ ਜੇਹੇ ਬੁਜ਼ਦਿਲ ਡਰਪੋਕ ਸਰਦਾਰ ਸਿੰਘਾਂ ਪਰ ਕਦੋਂ ਫਤੇ ਪਾ ਸਕਦੇ 
ਸੇ, ਜੇਹੜੇ ਖਾਲਸੇ ਦਾ ਨਾਮ ਹੀ ਸੁਣ ਸੁਣ ਪਏ ਚਮਕ ਚਮਕ ਉਠਦੇ ਸਨ। 
੬੪. ਸ਼ਾਹੀ ਦਰਬਾਰ ਦਾ ਮਸ਼ਵਰਾ ਤੇ ਸਿੰਘਾਂ ਦੇ ਪੰਥ ਵਿੱਚ ਫੋਟਕ ਪਾਉਣਾ 
ਹੁਣ ਜਦ ਹੋਰ ਕਿਸੇ ਪ੍ਰਕਾਰ ਬੰਦਾ ਬਹਾਦਰ ਤੇ ਸਿੰਘ ਕਾਬੂ ਨਾ ਆਏ ਤਾਂ ਬਾਦਸ਼ਾਹੀ ਫੌਜੀ ਅਫਸਰਾਂ ਨੇ 
ਸ਼ਾਹੀ ਦਰਬਾਰ ਨੂੰ ਆਪਣੇ ਵੱਲ ਪ੍ਰੇਰ ਕੇ ਕਿਉਂਕਿ ਸਿੰਘਾਂ ਦੇ ਏਸ ਗਦਰ ਵਿੱਚ ਨੁਕਸਾਨ ਤਾਂ 
ਸਭ ਨੂੰ ਪਹੁੰਚ ਚੁੱਕਾ ਸੀ, ਕਿਸੇ ਦੇ ਕੋਈ ਸੰਬੰਧੀ ਮਰੇ, ਕਿਸੇ ਦਾ ਪਿੰਡ ਧਨ ਮਾਲ ਲੁੱਟ ਚੁੱਕਾ 
ਸੀ। ਏਸ ਲਈ ਸਭ ਨੇ ਇੱਕ ਜ਼ਬਾਨ ਹੋ ਕਰ ਬਾਦਸ਼ਾਹ ਪਾਸ ਜਦ ਬੰਦੇ ਦਾ ਜ਼ਿਕਰ ਹੋ ਰਿਹਾ 
ਸੀ, ਓਸ ਵੇਲੇ ਐਉੱ ਅਰਜ਼ ਕੀਤੀ, “ਜਹਾਂ ਪਨਾਹ ! ਜਿਸ ਰੋਜ਼ ਸੇ ਇਨ ਕਾਫਰ ਸਿੱਖੋਂ ਕਾ 
ਫਿਰਕਾ ਨਿੱਕਲਾ ਹੈ, ਉਸੀ ਦਿਨ ਸੇ ਐਸਾ ਖੋਟਾ ਫਤੂਰ ਉੱਠ ਕਰ ਗਦਰ ਮਚ ਰਹਾ ਹੈ, ਜਿਸ 
ਕਾ ਕੁਛ ਬਿਆਨ ਨਹੀਂ ਹੋ ਸਕਤਾ। ਸੈਂਕੜੋਂ ਸਰਦਾਰ ਫ਼ੌਜਦਾਰ ਅਮੀਰ ਔਰ ਹਜ਼ਾਰਾਂ ਸ਼ਾਹੀ 
ਸਿਪਾਹੀ ਬਹਾਦੁਰ ਮਰ ਚੁੱਕੇ ਹੈਂ ਔਰ ਪਰਜਾ ਐਸੀ ਵੈਰਾਨ ਹੋ ਰਹੀ ਹੈ ਕਿ ਲੁਟੇਰਿਆਂ ਨੇ 
ਕਿਸੀ ਕੇ ਘਰ ਮੈਂ ਕੁਝ ਨਹੀਂ ਛੱਡਿਆ। ਫੌਜਾਂ ਨੇ ਔਰ ਫੌਜਦਾਰੋਂ ਨੇ ਖ਼ੂਨ ਬਹਾਉਣੇ ਵਿੱਚ ਕੋਈ 
ਕਸਰ ਨਹੀਂ ਰੱਖੀ, ਉਲਟਾ ਗਦਰ ਹਮੇਸ਼ ਬਢਤਾ ਜਾ ਰਹਾ ਹੈ। ਇਸ ਲੀਏ ਏਸ ਗਦਰ ਨੂੰ 
ਮੇਟਣ ਵਾਸਤੇ ਹਮਾਰੀ ਸਭ ਦੀ ਏਹੋ ਰਾਇ ਹੈ ਕਿ ਜੋ ਹਾਥ ਸੇ ਗਾਠ ਖੁੱਲ੍ਹ ਜਾਏ, ਉਸ ਕੋ ਦੰਦ 
ਲਾਉਣੇ ਨ ਚਾਹੀਏ। ਅਬ ਇੱਕ ਸਹਿਜ ਜੈਸੀ ਚਾਲ ਹੈ। ਪਸਿੰਦ ਆਵੇ, ਤਾਂ ਮਾਨ ਲੇਨਾ। ਵੋਹ 
ਯੇਹ ਹੈ, ਕਿ ਖਾਲਸੇ ਦੇ ਨਾਲ ਮੇਲ ਕਰ ਲੈਣਾ ਚਾਹੀਦਾ ਹੈ। 

੬੫. ਮਾਤਾ ਸੁੰਦਰੀ ਜੀ ਦਾ ਹੁਕਮਨਾਮਾ 
ਬੰਦੇ ਦੇ ਸਿੱਖ ਅਸੂਲਾਂ ਦੇ ਵਿਰੁੱਧ ਕੰਮ ਕਰਨ ਦੀਆਂ ਖ਼ਬਰਾਂ ਦਿੱਲੀ ਪੁੱਜੀਆਂ ਤੇ ਮਾਤਾ ਸੁੰਦਰੀ ਤੇ 
ਸਾਹਿਬ ਦੇਵੀ ਜੀ ਨੇ ਬੰਦੇ ਨੂੰ ਗੁਰਸਿੱਖੀ ਤੋਂ ਉਲਟ ਰਹੁ ਰੀਤ ਚਲਾਣ ਤੇ ਸਿੱਖਾਂ ਨੂੰ ਗੁਰਮਤ 
ਤੋਂ ਉਲਟੇ ਰਾਹ ਪਾਣ ਤੋਂ ਵਰਜਿਆ। ਕਿੰਤੂ ਜਦ ਬੰਦਾ ਕਿਸੇ ਕੁਲੀਤੇ ਨਾ ਆਇਆ, ਤਦ 
ਮਾਤਾ ਜੀ ਨੇ ਹੁਕਮਨਾਮਾ ਪੰਥ ਖਾਲਸੇ ਵੱਲ ਐਉ' ਲਿਖ ਭੇਜਿਆ ਕਿ ਤੁਸੀਂ ਸਿੱਖ ਪੁੱਤਰ ਗੁਰੂ 
ਕੇ ਲਾਲ ਹਮਾਰੇ ਏਸ ਬੰਦੇ ਗੰਦੇ, ਅਕਲ ਦੇ ਅੰਧੇ, ਮਨਮਤੀਏ ਨੇ ਗੁਰੂ ਜੀ ਦਾ ਹੁਕਮ ਨਹੀਂ 
ਮੰਨਿਆ ਗੁਰੂ ਕੀ ਸਿੱਖੀ ਤੋਂ ਉਲਟੀ ਚਾਲ ਚਲਾਣ ਲਗਾ ਹੈ, ਹੁਣ ਤੁਸੀਂ ਇਸ ਦਾ ਸੰਗ ਛੱਡ 
ਦੇਵੋਂ ਤੁਹਾਡਾ ਰਾਖਾ ਤੇ ਮਦਦਗਾਰ ਅਕਾਲ ਪੁਰਖ ਰਹੇਗਾ। ਤੁਸੀਂ ਹਮੇਸ਼ ਫਲਦੇ ਫੁਲਦੇ ਫੈਲਦੇ 
ਸਿ 


ਦਿ (੨) ਪੰਥ ਅਪਨਾ ਚਲਾਇਆ, (੩) ਚਰਨ ਪਾਹੁਲ ਦੇਣ ਲਗ 
ਪਿਆ, (੪) ਫਤੇ ਵਾਹਿਗੁਰੂ ਜੀ ਦੀ ਜਗ੍ਹਾ ਬਾਬੇ ਬੰਦੇ ਦੀ ਦਰਸ਼ਨੀ ਫਤੇ ਬੁਲਾਉਂਦਾ ਹੈ। ਗੁਰੂ 
ਦੇ ਸਿੱਖਾਂ ਦੀ ਥਾਂ ਬੰਦਈ ਸਿੱਖ ਕਰ ਲਏ ਹਨ। ਜਿਗਾ ਕਲਗੀ ਪਹਿਨ ਕੇ ਗਦੀ ਉੱਤੇ ਬੈਠ ਕੇ 
ਚੌਰ ਕਰਾਉਂਦਾ ਹੈ, ਆਪ ਨੂੰ ਗਯਾਰਵਾਂ ਗੁਰੂ ਸਦਾਉਂਦਾ ਹੈ, ਗੁਰੂ ਕੇ ਸਿੱਖਾਂ ਉੱਤੇ ਸਖ਼ਤ 
ਹਕੂਮਤ ਕਰਦਾ ਹੈ, ਵਡਾ ਹੰਕਾਰੀ ਹੋ ਗਿਆ ਹੈ। 

ਗੁਰੂ ਕੇ ਸਿੰਘ ਤਾਂ ਪਹਿਲੇ ਹੀ ਬੰਦੇ ਤੋਂ ਜੁਦਾ ਹੋਣਾ ਚਾਹੁੰਦੇ ਸਨ ਕਿਉਂਕਿ ਓਹ ਸਿੰਘਾਂ ਦੇ ਦਰਬਾਰ ਵਿੱਚ 
ਤੇ ਗੁਰੂ ਅਸਥਾਨਾਂ ਵਿੱਚ ਗਦੇਲਾ ਬਿਛਾ ਕੇ ਬੈਠ ਕਰ ਚੌਰ ਸਾਫ੍ਹਾ ਕਰਾਉਂਦਾ ਤੇ ਦਰਸ਼ਨੀ ਫਤੇ 
ਬੁਲਾਉਂਦਾ ਸੀ। ਏਨ੍ਹਾਂ ਬਾਤਾਂ ਤੋਂ ਸਿੰਘਾਂ ਨੂੰ ਨਹੀਂ ਭਾਉਂਦਾ ਸੀ। ਏਸ ਕਰ ਕੇ ਸਿੰਘ ਤਾਂ ਪਹਿਲੇ 
ਹੀ ਓਸ ਨਾਲ ਵਿਟਰੇ ਹੋਏ ਸਨ। ਹੁਣ ਮਾਤਾ ਜੀ ਦੇ ਹੁਕਮਨਾਮੇ ਦੇ ਆ ਜਾਣ ਤੋਂ ਵਧੇਰੇ 
ਵਿਰੋਧੀ ਹੋ ਗਏ। 

੬੬. ਪੰਥ ਨੇ ਹੁਕਮਨਾਮਾ ਮਾਤਾ ਜੀ ਦਾ ਮੰਨਣਾ 

ਏਸੇ ਸਾਲ ਸੰ. ੧੭੭੪ ਬਿ. ਨੂੰ ਵਸਾਖੀ ਦੇ ਮੇਲੇ ਪਰ ਜਦ ਬਾਬਾ ਬੰਦਾ ਪਹਿਲੇ ਵਾਂਗੂੰ ਹੰਕਾਰ ਨਾਲ 
ਅੰਮ੍ਰਿਤਸਰ ਹਰਿਮੰਦਰ ਵਿੱਚ ਗੱਦੀ ਲਾ ਕੇ ਬੈਠਾ ਤੇ ਚੌਰ ਕਰਾਉਣ ਲਗਾ ਤੇ ਬੰਦਈ ਸਿੱਖ 
ਸਿੰਘ, ਗੁਰਬਖ਼ਸ਼ ਸਿੰਘ ਭਾਈ ਭਗਤੂ ਕੇ, ਪਰਮ ਸਿੰਘ ਧਰਮ ਸਿੰਘ ਭਾਈ ਰੂਪੇ ਕੇ, ਰਾਮ 
ਬਰਾੜ ਇਤਯਾਦਿਕ ਨਾਮੀ ਨਾਮੀ ਬੈਰਾੜ ਸਿੰਘ ਸਰਦਾਰਾਂ ਨੇ ਸਲਾਹ ਕਰ ਕੇ ਬਾਬੇ ਬੰਦੇ ਨੂੰ 
ਦਰਬਾਰ ਵਿੱਚੋਂ ਉਠਾ ਦਿੱਤਾ ਅਤੇ ਅਕਾਲ ਤਖ਼ਤ ਸਾਹਿਬ ਦੀਵਾਨ ਲਗਾ ਕਰ ਪਹਿਲੇ ਤਾਂ ਬੰਦੇ 
ਦਾ ਚਾਲ ਚਲਨ ਬਿਪਰਜਯ ਹੋਣਾ ਬਤਾਇਆ। ਫਿਰ ਮਾਤਾ ਸਾਹਿਬ ਦਾ ਹੁਕਮਨਾਮਾ ਸੰਗਤਾਂ 
ਨੂੰ ਸੁਣਾ ਕਰ ਕੇ ਅਰਦਾਸ ਕਰਾ ਦਿੱਤੀ, ਜੋ ਕੋਈ ਗੁਰੂ ਕਾ ਸਿੱਖ ਹੈ ਬੰਦੇ ਨੂੰ ਨਾ ਮੰਨੇ ਅਤੇ 
ਅੱਜ ਤੋਂ ਗੁਰੂ ਕੇ ਦਲ ਵਿੱਚ ਆ ਜਾਵੇ। ਜੋ ਬੰਦੇ ਦਾ ਸਿੱਖ ਹੈ, ਸੋ ਉਸ ਦੀ ਤਰਫ ਚਲਿਆ 
ਜਾਵੇ। ਐਸੇ ਕਹਿ ਕਰ ਬਿਬੇਕਸਰ ਦੇ ਕਿਨਾਰੇ ਤੇ ਖਾਲਸੇ ਨੇ ਆਪਣਾ ਝੰਡਾ ਜਾ ਲਾਇਆ। 
ਦੂਹਾਂ ਦੇ ਨਾਮ ਭੀ ਵੱਖਰੇ ਵੱਖਰੇ ਹੋਏ, ਇਕ ਤਤ ਖਾਲਸਾ ਦੂਸਰਾ ਬੰਦਈ ਖਾਲਸਾ। 

੬੭. ਸਿੰਘਾਂ ਨੇ ਬੰਦੇ ਨਾਲ ਵਿਗੜਨਾ 
ਫੇਰ ਤਾਂ ਆਪਸ ਵਿੱਚ ਵਿਰੋਧ ਹੋ ਗਿਆ। ਬੰਦੇ ਦੀ ਇਸ ਕੁਚਾਲ ਨੇ ਦੁਸ਼ਮਨਾਂ ਦੇ ਹੌਸਲੇ ਵਧਾ ਦਿੱਤੇ ਤੇ 
ਖਾਲਸੇ ਦੀ ਏਹ ਦਸ਼ਾ (ਫੁਟ) ਦੇਖ ਕੇ ਮੁਸਲਮਾਨਾਂ ਦੇ ਮਨ ਦੀਆਂ ਮੁਰਾਦਾਂ ਪੂਰੀਆਂ ਹੋ 
ਗਈਆਂ। ਘਿਉ ਦੇ ਦੀਵੇ ਮਚ ਪਏ। 
ਤਤ ਖਾਲਸੇ ਤੇ ਬੰਦੇਈ ਖਾਲਸੇ ਵਿੱਚ ਇਹ ਮਤ ਭੇਦ ਦਿਨ-ਬ-ਦਿਨ ਵਧਦਾ ਤੇ ਖਤਰਨਾਕ ਸੂਰਤ 
ਫੜਦਾ ਗਿਆ। ਇੱਕ ਦਿਨ ਸਰੀ ਅੰਮ੍ਰਿਤਸਰ ਸਰੋਵਰ ਕਿਨਾਰੇ ਦਰਸ਼ਨੀ ਦਰਵਾਜ਼ੇ ਅੱਗੇ ਆਪੋ 
ਵਿੱਚ ਲੜਾਈ ਹੋ ਪਈ, ਜਿਸ ਵਿੱਚ ਕਈ ਆਦਮੀ ਦੁਹਾਂ ਪਾਸਿਆਂ ਦੇ ਫਟੜ ਹੋ ਗਏ। ਬਾਬੇ 
ਬੰਦੇ ਨੇ ਗੁਰਦਾਸਪੁਰ ਦੀ ਤਰਫ ਕੂਚ ਕਰ ਦਿੱਤਾ। 
੬੮. ਬਾਦਸ਼ਾਹ ਨੇ ਪੰਥ ਨਾਲ ਮੇਲ ਕਰਨਾ 
ਫਰੁਖਸੀਯਰ ਨੇ ਆਪਣੇ ਮਾਤਬਰ ਤੱਤ ਖਾਲਸੇ ਪਾਸ ਭੇਜ ਕਰ ਨਾਮੀ ਸਿੰਘਾਂ ਨੂੰ ਦੁਸ਼ਾਲੇ ਸ਼ਸਤਰ ਭੇਜੇ। 
੫੧੦੦੦ ਇਕਵੰਜਾ ਹਜ਼ਾਰ ਖ਼ਰਚ ਤੇ ਜਾਗੀਰਾਂ ਦੇਣ ਦਾ ਹੁਕਮ ਸੂਬੇ ਲਾਹੌਰ ਦੇ ਨਾਮ 
ਹੋਇਆ, ਸਿੰਘਾਂ ਦੀ ਤਾਰੀਫ਼ ਕਰ ਕੇ ਆਖਿਆ, “ਹੇ ਖਾਲਸਾ ਜੀ! ਅਸੀਂ ਤਾਂ ਤੁਹਾਡੇ ਗੁਰੂ 
ਨਾਨਕ ਸਾਹਿਬ ਦੀ ਬਖ਼ਸ਼ੀ ਹੋਈ ਬਾਦਸ਼ਾਹੀ ਕਰਦੇ ਹਾਂ, ਜੋ ਸਾਡੇ ਬਾਬਰ ਸ਼ਾਹ ਨੂੰ ਉਨ੍ਹਾਂ ਨੇ 
ਬਖ਼ਸ਼ੀ ਸੀ। ਅਸੀਂ ਹੁਣ ਤੁਹਾਡੇ ਵਿਰੁੱਧ ਕੋਈ ਕੰਮ ਨਹੀਂ ਕਰਾਂਗੇ। ਤੁਸੀਂ ਵੀ ਸਾਡੇ ਨਾਲ 
ਲੜਾਈ ਦਾ ਖ਼ਿਆਲ ਛੱਡ ਦੇਵੋਂ। ” 
੬੯. ਜਾਗੀਰ ਤੇ ਵਜ਼ੀਫਾ ਮਿਲਣਾ 
ਓੜਕ ਪੰਜ ਸੌ ਸਵਾਰ ਤਾਂ ਲਾਹੌਰ ਰਹਿਣ ਲੱਗੇ। ਏਹਨਾਂ ਵਿੱਚ ਬਾਬਾ ਕਾਨ੍ਹ ਸਿੰਘ, ਮੀਰੀ ਸਿੰਘ, ਭੁੱਲੇ 
ਸਾਹਿਬਜ਼ਾਦੇ ਤੇ ਫਤੇ ਸਿੰਘ, ਭਾਈ ਭਗਤੂ ਕਾ ਸਯਾਮ ਸਿੰਘ ਨਾਰੰਗੀ ਵਾਲਾ ਸਰਦਾਰ ਬਣਾਏ 
ਗਏ। ਬਾਕੀ ਖਾਲਸਾ ਜੋ ਅੰਮ੍ਰਿਤਸਰ ਰਿਹਾ, ਓਹਨਾਂ ਨੂੰ ਪੰਜ ਹਜ਼ਾਰ ਰੁਪਯਾ ਨਕਦ ਖ਼ਰਚ 
ਮਹੀਨੇ ਦਾ ਤੇ ਪ੍ਰਗਣਾ ਝੁਬਾਲ ਜੋ ਪਹਿਲੇ ਅਕਬਰ ਬਾਦਸ਼ਾਹ ਦੇ ਵਕਤ ਵਿੱਚ ਗੁਰੂ ਸਾਹਿਬਾਂ ਦੇ 
ਨਾਮ ਮਾਫ਼ੀ ਸੀ, ਓਹ ਘੋੜਿਆਂ ਦੇ ਦਾਣੇ ਘਾਸ ਲੰਗਰ ਵਾਸਤੇ ਵੱਖਰਾ ਦੇ ਕਰ ਅਹਿਦ ਪੈਮਾਨ 
੭੦. ਅਕਰਾਰਨਾਮਾ 
(੧) ਪੰਥ ਖਾਲਸਾ ਬਾਦਸ਼ਾਹ ਦੇ ਕਿਸੇ ਮੁਲਕ ਪਰ ਹੱਥ ਨਾ ਪਾਵੇਗਾ। 
(੨) ਜਦ ਕਦੇ ਕੋਈ ਗਨੀਮ ਪੰਜਾਬ ਦੀ ਤਰਫ਼ ਆਵੇ ਤਾਂ ਤਤ ਖਾਲਸਾ ਪੰਜਾਬ ਦੇ ਸੂਬੇ ਦੀ ਸਹਾਇਤਾ 
ਕਰ ਕੇ ਪਰਜਾ ਦੀ ਰੱਖਿਆ ਵਾਸਤੇ ਮੱਦਦ ਦੇਵੇਗਾ। 
(੩) ਜੋ ਜਾਗੀਰ ਤੇ (ਬਸਤਾ) ਵਜ਼ੀਫਾ ਖਾਲਸੇ ਦਾ ਮੁਕੱਰਰ ਹੋਇਆ ਹੈ, ਇਸ ਵਿੱਚ ਕਮੀ ਪੇਸ਼ੀ ਨਾ 
ਹੋਵੇਗੀ। 
(੪) ਅੱਗੇ ਨੂੰ ਮੁਲਕ ਪੰਜਾਬ ਵਿੱਚ ਕਿਸੇ ਹਿੰਦੂ ਨੂੰ ਮੱਲੋਮਲੀ ਮੁਸਲਮਾਨ ਨਾ ਕੀਤਾ ਜਾਵੇਗਾ। 
(੫) ਕਿਸੇ ਨੂੰ ਆਪਣੇ ਮਜ਼ਹਬ ਦੇ ਮੰਦਰ, ਮੂਰਤਾਂ, ਪੂਜਾ ਕਰਮ, ਧਰਮ, ਕਰਣੇ ਤੋਂ ਰੋਕਿਆ ਨਾ 
ਜਾਵੇਗਾ। 
(੬) ਪੰਜਾਬ ਦੇ ਹਿੰਦੂਆਂ ਤੋਂ ਜੇਜ਼ੀਆਂ ਮਾਮੁਲਾ ਅੱਗੇ ਨੂੰ ਨਾ ਲੀਤਾ ਜਾਵੇਗਾ। 
(੭) ਜੋ ਕੋਈ ਸਿੰਘ ਖੇਤੀ ਕਰੇਗਾ ਓਸ ਤੋਂ ਅੱਧਾ ਮਾਮਲਾ ਲੀਤਾ ਜਾਵੇਗਾ। 
(੮) ਪੰਜਾਬ ਦੇ ਮੁਲਕ ਵਿੱਚ ਗਊ ਬਧ ਨਾ ਹੋਵੇਗਾ। 
(੯) ਕਿਸੇ ਦੀ ਬਹੂ ਬੇਟੀ ਨੂੰ ਕੋਈ ਮੁਸਲਮਾਨ ਜਬਰਨ ਹੱਥ ਨਾ ਪਾਵੇਗਾ। 
ਇਸ ਤਰ੍ਹਾਂ ਦਾ ਪਰਜਾ ਦੀ ਭਲਾਈ ਤੇ ਹਿੰਦੂਆਂ ਦੀ ਰੱਖਿਆ ਮਨੋਰਥ ਮੁੱਖ ਰੱਖ ਕੇ ਖ਼ਾਲਸੇ ਨੇ ਪੰਜਾਬ 
ਦੇ ਹਾਕਮਾਂ ਤੋਂ ਇਕਰਾਰਨਾਮਾ ਲਿਖਵਾ ਲਿਆ। 

੭੧. ਕਲਾਨੌਰ ਮਾਰਨੀ 

ਏਧਰ ਬਾਬੇ ਬੰਦੇ ਨੇ ਤੱਤ ਖਾਲਸੇ ਦੇ ਮਿਲਣ ਵਾਸਤੇ ਵਕੀਲ ਭੇਜ ਕੇ ਮੇਲ ਦੇ ਫਾਇਦੇ ਤੇ ਬੇਮੇਲ ਦੇ 
ਨੁਕਸਾਨ ਬਹੁਤ ਸਮਝਾਏ ਬੁਝਾਏ, ਪਰ ਬੰਦੇ ਦੀ ਮਨਮਤ ਦੀ ਚਾਲ ਤੇ ਖਾਲਸੇ ਨੂੰ ਗੁਰਮਤ 
ਵੱਲੋਂ ਗੁਮਰਾਹ ਕਰਨ ਵਾਲੇ ਕਾਰਿਆਂ ਨੇ ਤਤ ਤੇ ਬੰਦਈ ਸਿੰਘਾਂ ਦਾ ਮੇਲ ਨਾ ਹੋਣ ਦਿੱਤਾ। 
ਜੱਦਯਪਿ ਬੰਦਾ ਬਹਾਦਰ ਤੱਤ ਖਾਲਸੇ ਤੋਂ ਜੁਦਾ ਹੋ ਜਾਣੇ ਕਰ ਬਹੁਤ ਕਮਜ਼ੋਰ ਹੋ ਗਿਆ ਸੀ, 
ਪਰ ਓਸ ਨੇ ਹਿੰਮਤ ਨਾ ਹਾਰੀ। ਅਠ ਦਸ ਹਜ਼ਾਰ ਅਸਵਾਰ ਪਿਆਦੇ ਦੀ ਭੀੜ ਭਾੜ ਨਾਲ ਲੈ 
ਕੇ ਸੰ. ੧੭੭੫ ਬਿ. ਵਿੱਚ ਕਲਾਨੌਰ ਦੇ ਹਾਕਮ ਫਤੇ ਦੀਨ ਨੂੰ ਜਾ ਘੇਰਿਆ। ਓਸ ਨੇ ਸੂਬੇ 
ਲਾਹੌਰ ਤੋਂ ਮਦਦ ਮੰਗੀ। ਸੂਬੇ ਨੇ ਸਿੰਘਾਂ ਨੂੰ ਭੇਜਣਾ ਚਾਹਿਆ ਤਾਂ ਸਿੰਘਾਂ ਨੇ ਜਵਾਬ ਦਿੱਤਾ ਕਿ 
ਬਾਹਰ ਤੋਂ ਆਏ ਗਨੀਮ ਦੇ ਮੁਕਾਬਲੇ ਪਰ ਜਾਣੇ ਦਾ ਸਾਡਾ ਕੰਮ ਹੈ ਪੰਜਾਬ ਦੇ ਵਿਚਲੇ ਝਗੜੇ 
ਮੇਟਣ ਦਾ ਸਾਡਾ ਕੰਮ ਨਹੀਂ। ਬਾਕੀ, ਸਿੰਘਾਂ ਨਾਲ ਭੀ ਅਸੀਂ ਨਹੀਂ ਲੜਾਂਗੇ। ਏਹ ਜਵਾਬ ਸੁਣ 
ਕੇ ਸੂਬਾ ਚੁੱਪ ਹੋ ਗਿਆ। ਖਾਲਸੇ ਦੇ ਇਸ ਉੱਤਰ ਤੋਂ ਬੰਦੇ ਦੀਆਂ ਅੱਖਾਂ ਖੁਲ੍ਹ ਜਾਣੀਆਂ 
ਚਾਹੀਦੀਆਂ ਸਨ, ਕਿ ਖਾਲਸਾ ਕਿਸੇ ਦੀ ਚਾਲ ਤੇ ਮਾਇਆ ਦੇ ਜਾਲ ਵਿੱਚ ਨਹੀਂ ਫਸਦਾ, 
ਉਹਦੇ ਨਾਲ ਮੇਲ ਕਰ ਲੈਣਾ ਚਾਹੀਦਾ ਹੈ। ਪਰੰਤੂ ਬੰਦੇ ਦੀ ਅਕਲ ਤੇ ਜੋ ਪਰਦਾ ਪਿਆ ਸੀ ਸੋ 
ਨਾ ਉੱਠਿਆ। ਓਧਰ ਫਤੇ ਦੀਨ ਨੇ ਬਾਬੇ ਬੰਦੇ ਨੂੰ ਕੁਛ ਨਕਦ, ਸ਼ਸਤਰ, ਘੋੜੇ ਨਜ਼ਰ ਦੇ ਕੇ 
ਆਪਣੀ ਜਾਨ ਛੁਡਾਈ। ਤਦ ਬੰਦੇ ਬਹਾਦਰ ਨੇ ਰਾਵੀ ਪਾਰ ਹੋ ਕੇ ਦੜਪ ਦੇਸ ਵੱਡੇ ਵੱਡੇ ਪਿੰਡ 
ਮੁਸਲਮਾਨਾਂ ਦੇ ਬਹੁਤ ਹੀ ਲੁੱਟੇ ਮਾਰੇ। ਗੁਜਰਾਂਵਾਲਾ, ਵਜ਼ੀਰਾਬਾਦ, ਸਿਆਲਕੋਟ ਆਦਿਕ 
ਹਾਕਮਾਂ ਤੋਂ ਮਨ ਭਾਏ ਨਜ਼ਰਾਨੇ ਪਾਏ ਤੇ ਵਜ਼ੀਰਾਬਾਦੀਏ ਸ਼ਿਵ ਚੰਦ ਕਪੂਰ ਖੱਤ੍ਰੀ ਦੀ ਬੇਟੀ 
ਸਾਹਿਬ ਕੌਰ ਜੋ ਅਤੀ ਸੁੰਦਰ ਸੀ, ਪਸੰਦ ਕਰ ਕੇ ਵਿਆਹ ਲਈ। ਏਸ ਵਿੱਚੋਂ ਸੰ. ੧੭੭੭ 
ਬਿ. ਨੂੰ ਅਜੀਤ ਸਿੰਘ ਪੈਦਾ ਹੋਇਆ, ਜਿਸ ਦੀ ਸੰਤਾਨ ਹੁਣ ਦਯਾ ਸਿੰਘ ਆਦਿਕ 
ਵਜ਼ੀਰਾਬਾਦ ਵਿੱਚ ਸੋਢੀ ਖੱਤ੍ਰੀ ਮਸ਼ਹੂਰ ਹਨ। 

੭੨. ਬੰਦੇ ਦਾ ਦੌਰਾ ਸਿੰਧ ਤੱਕ 

ਨਿੱਕਲਿਆ। ਮੁਸਲਮਾਨਾਂ ਨੂੰ ਕਯਾਮਤ ਦਿਖਾ ਛਡੀ, ਬੇਸ਼ੁਮਾਰ ਹਿੰਦੂ ਬੰਦਈ ਸਿੱਖ ਬਣ ਗਏ, 
ਜੋ ਹੁਣ ਤਕ ਸਿਵਾਇ ਬੰਦੇ ਦੇ ਹੋਰ ਕਿਸੇ ਨੂੰ ਨਹੀਂ ਮੰਨਦੇ। ਜਿੱਥੇ ਜਿੱਥੇ ਬੰਦਾ ਗਿਆ ਸੀ, 
ਓਥੇ ਓਥੇ ਓਸ ਦੇ ਸੇਵਕਾਂ ਨੇ ਉਸ ਦੇ ਨਾਮ ਧਰਮਸਾਲਾ ਬਣਾ ਰਖੀਆਂ ਹਨ। (ਦੇਖੋ ਪੰਜਵਾਂ 
ਹਿੱਸਾ) ਏਸੇ ਤਰਾਂ ਪੰਦ੍ਰਾਂ ਚੌਦਾਂ ਮਹੀਨੇ ਓਸ ਦੇਸ ਦਾ ਦੌਰਾ ਕਰ ਕੇ ਕਟਾਸ ਤੀਰਥ ਦਾ ਮੇਲਾ 
ਦੇਖਿਆ ਤੇ ਫੇਰ ਗੁਰਦਾਸਪੁਰ ਵਿੱਚ ਆ ਠਹਿਰਿਆ। ਏਸ ਦੀਰਘ ਦੌਰੇ ਵਿੱਚ ਬਹੁਤ ਦੌਲਤ 
ਬੰਦਈ ਸਿੱਖਾਂ ਦੇ ਹੱਥ ਆਈ, ਜਿਸ ਤੋੱ' ਓਹਨਾਂ ਨੂੰ ਬਹੁਤ ਹੰਕਾਰ ਹੋ ਗਿਆ ਸੀ। 

ਏਧਰ ਏਸ ਦੇ ਇੰਤਜ਼ਾਮ ਨਾ ਹੋਣੇ ਦੇ ਕਾਰਨ ਅਸਲਮ ਖਾਂ ਨੂੰ ਨਾਯਬ ਸੂਬਾ ਤੇ ਅਬਦੁਲ ਸਸਮੁੱਦ ਖਾਂ ਨੂੰ 
ਏਸ ਦੀ ਜਗ੍ਹਾ ਪੂਰਾ ਸੂਬਾ ਲਾਹੌਰ ਦਾ ਮੁਕੱਰਰ ਕੀਤਾ ਗਿਆ। ਸੰਮਤ ੧੭੭੬ ਬਿ. ਨੂੰ ਰਾਜਾ 
ਮੰਡੀ ਵਾਲਾ ਸੁੱਧ ਸੈਣ: ਜੋ ਬੰਦੇ ਦਾ ਸਿਦਕੀ ਸਿੱਖ ਬਣ ਰਿਹਾ ਸੀ, ਗੁਰਦਾਸ ਪੁਰ ਬੰਦੇ ਪਾਸ 
ਆਇਆ ਤੇ ਕੁਛ ਦਿਨ ਰਹਿ ਕੇ ਬੰਦੇ ਨੂੰ ਭੀ ਆਪਣੇ ਨਾਲ ਹੀ ਮੰਡੀ ਵਿੱਚ ਲੈ ਗਿਆ। 

੭੩. ਪੋਥੀ ਦੀ ਮਹਿਮਾ 

ਬਾਬੇ ਬੰਦੇ ਪਾਸ ਇੱਕ ਪੋਥੀ ਲੂਣੀਏ ਸਿਧ ਦੀ ਬਖ਼ਸ਼ੀ ਹੋਈ ਸੀ, ਜਿਸ ਵਿੱਚ ਚੌਹਟ ਵਿੱਦਿਆ ਪ੍ਰਸਿੱਧ 
ਸਨ। ਓਸ ਵਿੱਚ ਓਹ ਮੰਤ੍ਰ ਜੰਤਰ ਤੰਤ੍ਰ ਭੀ ਸਨ ਜਿਨ੍ਹਾਂ ਦੇ ਜ਼ੋਰ ਨਾਲ ਸਚੀ ਹਜ਼ਰਾਤ ਕਰਨੇ ਸੇ 
ਦੇਵਤਾ ਪਰੀਆਂ, ਮੁਵੱਕਲ, ਭੂਤ ਪ੍ਰੇਤ ਸਭ ਹਾਜ਼ਰ ਹੋ ਜਾਂਦੇ ਸਨ। ਮਨ ਭਾਏ ਕੰਮ ਉਨ੍ਹਾਂ ਤੋਂ 
ਕਰਾ ਲੈਂਦਾ ਸੀ। ਸਭ ਤਰ੍ਹਾਂ ਦੇ ਜਾਦੂ, ਰਸਾਇਣ ਤੇ ਪਾਰਸ ਕਰ ਕੇ ਦਿਖਾ ਦੇਂਦਾ ਸੀ। ਰਾਜਾ 
ਸੁਧੁਸੈਣ ਨੇ ਭੇਤ ਪਾ ਕੇ ਓਸ ਪੋਥੀ ਤੇ ਇੱਕ ਗੁਟਕਾ ਜਿਸ ਦੇ ਨਾਲ ਬੰਦਾ ਉਡ ਸਕਦਾ ਸੀ, 

ਦੋਵੇਂ ਚੀਜ਼ਾਂ ਗੁੰਮ ਕਰ ਲਈਆਂ। ਫੇਰ ਓਸੇ ਪੋਥੀ ਦੇ ਬਲ ਨਾਲ ਰਾਜਾ ਸੁਧੁਸੈਨ ਨੇ ਅਪਣੀ 
ਕਾਯਾਂ ਭੀ ਸੌ ਬਰਸ ਤਕ ਰਖੀ ਤੇ ਕਰਾਮਾਤਾਂ ਭੀ ਬੇਸ਼ੁਮਾਰ ਲੋਕਾਂ ਨੂੰ ਦਿਖਾਉਂਦਾ ਰਿਹਾ ਜੋ ਹੁਣ 
ਤੱਕ ਸਾਰੇ ਪਹਾੜ ਵਿੱਚ ਮਸ਼ਹੂਰ ਹਨ। ਆਖ਼ਰ ਮਰਨ ਲਗਾ ਓਹ ਦੋਵੇਂ ਚੀਜ਼ਾਂ ਦਰਿਆ ਵਿੱਚ 
ਸੁੱਟ ਗਿਆ। ਏਹ ਹਾਲ ਰਯਾਸਤ ਮੰਡੀ ਦੀ ਤਵਾਰੀਖ ਵਿੱਚ ਸਰ ਲੈਪਲ ਗ੍ਰੀਫਨ ਸਾਹਿਬ ਨੇ 
ਲਿਖਿਆ ਹੈ। 
੭੪. ਲਾਹੌਰ ਪਰ ਚੜ੍ਹਾਈ 

ਭਾਵੇਂ ਬਾਬਾ ਬੰਦਾ ਤਾਂ ਆਪਣੀ ਜਿੰਦ ਤੇ ਸ਼ਕਤੀ ਜਿਸ ਦੇ ਬਲ ਨਾਲ ਓਹ ਹਮੇਸ਼ ਫਤੇ ਪਾਉਂਦਾ ਤੇ ਲੋਕਾਂ 
ਨੂੰ ਦਬਾਉਂਦਾ ਰਹਿੰਦਾ ਸੀ, ਗਵਾ ਕੇ ਗੁਰਦਾਸਪੁਰ ਵਿੱਚ ਚਲਾ ਆਇਆ, ਪਰ ਫੇਰ ਭੀ ਅਸੂ 
ਮਹੀਨੇ ਸੰ. ੧੭੭੭ ਬਿ. ਨੂੰ ਬਾਬੇ ਬੰਦੇ ਨੇ ਆਪਣੀ ਹਿੰਮਤ ਤੇ ਕਿਸਮਤ ਅਜ਼ਮਾਉਣ ਵਾਸਤੇ 
ਬਹੁਤ ਫੌਜ ਕੱਠੀ ਕਰ ਮੁਸਲਮਾਨਾਂ ਤੋਂ ਲਾਹੌਰ ਛੁਡਾਉਣ ਵਾਸਤੇ ਚੜ੍ਹਾਈ ਕੀਤੀ। ਸ਼ਾਲਾਮਾਰ 
ਬਾਗ਼ ਪਾਸ ਜਾ ਉੱਤਰਿਆ। ਭਗਵਾਨਪੁਰੇ ਪਾਸ ਦੋ ਦਿਨ ਭਾਰੀ ਲੜਾਈ ਫੇਰ ਸ਼ੁਰੂ ਕਰ ਦਿੱਤੀ 
ਤਾਂ ਬੰਦੇ ਨੇ ਲੜਾਈ ਕਰਨੀ ਮੁਨਾਸਿਬ ਨਾ ਸਮਝ ਕੇ ਵਟਾਲੇ ਦੀ ਤਰਫ ਵਾਗ ਮੋੜ ਲੀਤੀ। 

੭੫. ਬੰਦੇ ਦਾ ਦੀਪਮਾਲਾ ਪਰ ਆਉਣਾ 

ਏਸ ਸਾਲ ਜਦ ਅੰਮ੍ਰਿਤਸਰ ਦੀਪਮਾਲਾ ਪਰ ਪੰਥ ਖਾਲਸਾ ਇਕੱਠਾ ਹੋਇਆ ਤਾਂ ਬਾਬੇ ਬੰਦੇ ਨੇ ਅਰਦਾਸ 
ਦੇ ਕੇ ਆਪਣੇ ਵਕੀਲ ਤਤ ਖਾਲਸੇ ਪਾਸ ਭੇਜ ਕੇ ਆਖਿਆ ਕਿ ਸਾਨੂੰ ਆਪਸ ਵਿੱਚ ਮੇਲ ਕਰ 
ਲੈਣਾ ਚਾਹੀਦਾ ਹੈ। ਮਿਲ ਕੇ ਰਹਿਣ ਦੇ ਬਹੁਤ ਸਾਰੇ ਫ਼ਾਇਦੇ ਹਨ। ਮੈਂ ਦਾਇਆ ਬਣ ਕੇ ਜੰਗ 
ਵਿੱਚ ਤੁਹਾਡੇ ਨਾਲ ਰਿਹਾ ਹਾਂ। 

ਏਹ ਉਕਤ ਕਥਨ ਬੰਦੇ ਬਹਾਦਰ ਦਾ ਅਕਾਲ ਤਖ਼ਤ ਅੱਗੇ ਦੀਵਾਨ ਵਿੱਚ ਜਦ ਸਾਰੇ ਪੰਥ ਨੂੰ ਸੁਣਾਇਆ 
ਗਿਆ ਤਾਂ ਭਾਵੇਂ ਪੰਥ ਵਿੱਚ ਹੋਰ ਭੀ ਬਹੁਤ ਦਾਨੇ ਸਿਆਣੇ ਸਿੰਘ ਸਨ, ਪਰ ਜੇਹੜੇ ਨਿਹੰਗ 
ਸਿੰਘ ਸਨ ਓਹ ਬੋਲ ਉੱਠੇ ਕਿ ਜੇਕਰ ਬੰਦਾ ਤਤ੍ਹ ਖਾਲਸੇ ਨਾਲ ਮੇਲ ਰੱਖਣਾ ਚਾਹੁੰਦਾ ਹੈ ਤਾਂ 
ਆਪਣੇ ਸਾਰੇ ਬੰਦਈ ਸਿੱਖਾਂ ਸਮੇਤ ਗਲ ਵਿੱਚ ਪੱਲਾ ਪਾ ਕੇ ਹੱਥ ਜੋੜ ਕਰ ਪੰਥ ਦੇ ਦੀਵਾਨ 
ਅੱਗੇ ਆ ਖੜੋਵੇ, ਪਹਿਲੇ ਸਭ ਦੇ ਜੋੜੇ ਝਾੜੇ, ਫੇਰ ਤਨਖਾਹ ਬਖ਼ਸ਼ਾਵੇ, ਜੋ ਗੁਰਮਤਾ ਕਰ ਕੇ 
ਖਾਲਸਾ ਦੰਡ ਲਾਵੇ ਓਹ ਦੇਵੇ, ਵਾਹਿਗੁਰੂ ਜੀ ਕੀ ਫਤੇ ਬੁਲਾਵੇ, ਪਿਛਲੀ ਬੋਲ ਚਾਲ ਦੇ ਕੱਚੇ 
ਬੋਲੇ ਛੱਡ ਕੇ ਖਾਲਸੇ ਵਾਲੇ ਪੱਕੇ ਬੋਲੇ ਸਿੱਖੇ, ਸਭਾ ਵਿੱਚ ਗੱਦੀ ਨਾ ਬਿਛਵਾਏ, ਗੁਰੂ ਨਾ 
ਸਦਾਏ, ਪੰਥ ਨਾ ਚਲਾਏ। ਹੋਰ ਜੋ ਬੰਦੇ ਨੇ ਆਪ ਨੂੰ ਪੰਥ ਦਾ ਦਾਯਾ ਬਤਾਯਾ ਹੈ ਸੋ ਉੱਜ ਹੀ 
ਸਹੀ ਹੈ ਪਰ ਦਾਯਾ ਬਾਲਕ ਦੀ ਟਹਿਲ ਕਰਦਾ ਹੋਇਆ ਪਾਲਦਾ ਪੋਸਦਾ ਤੇ ਓਸ ਦਾ ਬਿਸਟਾ 
ਮੁੜ ਬੁਕ ਲਾਲ ਧੋਂਦਾ ਹੈ। ਉਸ ਨੂੰ ਬੱਚੇ ਦੀ ਜਾਨ ਲੈਣ ਦਾ ਹੱਕ ਨਹੀਂ ਹੁੰਦਾ। ਹੁਣ ਗੁਰੂ ਦੇ 
ਪੁੱਤ ਪੰਥ ਨੇ ਜਵਾਨ ਹੋ ਕੇ ਆਪਣਾ ਆਪ ਸੰਭਾਲ ਲੀਤਾ ਹੈ। ਧਰਮ ਦੇ ਮਾਮਲੇ ਵਿੱਚ ਉਸ ਦਾ 
ਦਖ਼ਲ ਨਹੀਂ ਸਹਾਰਿਆ ਜਾ ਸਕਦਾ। ਦਾਯਾ ਜਹਾਂ ਜਾਯਾ ਚਾਹੇ ਜਾਏ। ਹੋਰ ਜੋ ਬੰਦੇ ਨੇ ਬਾਂਹ 
ਸਾਥ ਰਹਿਣ ਦੀ ਲਾਜ ਪਾਲਣੀ ਆਖਿਆ ਹੈ, ਸੋ ਬੜੀ ਖ਼ੁਸ਼ੀ ਦੀ ਬਾਤ ਹੈ ਆਓ ਸਗੋਂ 
ਮੁਖੀਆ ਬਣ ਕੇ ਪੰਥ ਦਾ ਸਰੂਪ ਬਣੇ ਰਹੋਂ ਜੋ ਜੋ ਮੁਯਾਦਾ ਖਾਨ ਪਾਨ ਪਹਿਰਾਨ ਖ਼ਾਲਸੇ ਦੀ 
ਹੈ, ਸੋ ਧਾਰਣ ਕਰੋ। 

ਏਹੋ ਜੇਹੇ ਜਵਾਬ ਸੁਣ ਕੇ ਬੰਦੇ ਦੇ ਵਕੀਲਾਂ ਨੇ ਬਿਨਾਂ ਢਿਲ ਜਦ ਜਾ ਕੇ ਬੰਦੇ ਦੇ ਪਾਸ ਏਹ ਸਾਰਾ ਹਾਲ 
ਦੱਸਿਆ। ਬੰਦੇ ਲਈ ਆਪਣਾ ਮਾਨ ਤੇ ਗੌਰਵਤਾ ਛੱਡਣੀ ਅਸੰਭਵ ਹੋ ਰਹੀ ਸੀ ਤਾਂ ਬੰਦਾ 
ਬੋਲਿਆ, “ਏਸ ਪੰਥ ਦੇ ਅਗਵਾਨੀ ਜਦੋਂ ਤੱਕ ਨਿਹੰਗ ਤੇ ਗੁਰਦਵਾਰੀਏ ਪੁਜਾਰੀ ਹਨ, 
ਓਤਨਾ ਚਿਰ ਏਹ ਪੰਥ ਕਦੇ ਉੱਨਤੀ ਨਹੀਂ ਕਰੇਗਾ।” 

ਏਸ ਭਾਂਤ ਦੇ ਉਤਰ ਪ੍ਰਸ਼ਨ ਕਰ ਕੇ ਬੰਦਾ ਤਾਂ ਪੰਜ ਛੀ ਹਜ਼ਾਰ ਸਿੰਘ ਨਾਲ ਨੈਣੇ ਦੇ ਕੋਟ ਵੰਨੀ ਤੁਰ ਕੇ 
ਪਹਾੜਾਂ ਦੀ ਤਲੀ ਕੰਢੀ ਦੇ ਮੁਲਕ ਨੂੰ ਜੋ ਬਹੁਤ ਮਾਲਦਾਰ ਸੀ, ਲੁਟਣ ਖਸੋਟਨ ਲਗ ਪਿਆ। 

ਓਸ ਰਾਜ ਰੌਲੇ ਵਿੱਚ ਹੋਰ ਭੀ ਬੇਅੰਤ ਲੁਟੇਰੇ ਬੰਦਈ ਦਲ ਨਾਲ ਰਲ ਪਏ ਜੋ ਬਾਰਾਂ ਪੰਦ੍ਹਾਂ 
ਹਜ਼ਾਰ ਨੇ 'ਕੱਠੇ ਹੋ ਕੇ ਧੂਮ ਮਚਾ ਦਿੱਤੀ। 
੭੬. ਜੰਗ ਨੈਣੇ ਦੇ ਕੋਟ 

ਜਦ ਉਕਤ ਹਾਲ ਦੀਆਂ ਬੇਸ਼ੁਮਾਰ ਅਰਜ਼ੀਆਂ ਨਾਜ਼ਮ ਲਾਹੌਰ ਦੇ ਪਾਸ ਭਾਵੇਂ ਲੋਗਾਂ ਨੇ ਦਿੱਤੀਆਂ, ਪਰ 
ਓਸ ਨੂੰ ਬੰਦੇ ਦੇ ਸਾਹਮਣੇ ਜਾਣਾ ਮਨਜ਼ਰੂ ਨਹੀਂ ਸੀ ਕਿਉਂਕਿ ਓਸ ਨੇ ਪੱਕਾ ਭਰੋਸਾ ਕਰ 
ਰੱਖਿਆ ਸੀ ਕਿ ਜਦ ਮੈਂ ਓਸ ਨੂੰ ਮਾਰਨੇ ਫੜਨੇ ਦੀ ਨੀਤ ਕਰਾਂਗਾ, ਓਹ ਅੱਗੇ ਹੀ ਪ੍ਰਤੀਤ 
ਕਰ ਕੇ ਮੈਨੂੰ ਹੀ ਮਾਰ ਦੇਵੇਗਾ। ਜਦ ਸੂਬੇਦਾਰ ਅਬਦੁਲ ਸੁਮੰਦ ਖਾਂ ਲਾਹੌਰੀ ਦਾ ਏਹ ਹਾਲ 
ਸੀ, ਤਾਂ ਓਸ ਦੇ ਮਾਤਹਿਤ ਫੌਜਦਾਰ ਕਦੋਂ ਖੜੇ ਹੁੰਦੇ ਸੇ? ਏਸੇ ਵਾਸਤੇ ਲੋਕਾਂ ਨੇ ਬਾਦਸ਼ਾਹ 
ਫਰੁਖਸੀਅਰ ਪਾਸ ਬੇਅੰਤ ਅਰਜ਼ੀਆਂ ਸ਼ਕਾਇਤੀ ਦੇ ਰਖੀਆਂ ਸਨ, ਜਿਨ੍ਹਾਂ ਤੋਂ ਖਿਝ ਕੇ 
ਬਾਦਸ਼ਾਹ ਨੇ ਜਲਾਲਦੀਨ ਜੰਗ ਦਲੇਰ ਬੁਲੰਦ ਖਾਂ ਵਗੈਰਾ ਨੂੰ ਦਸ ਹਜ਼ਾਰ ਫੌਜ ਸਮੇਤ ਭੇਜ ਕੇ 
ਸਾਰੇ ਫੌਜਦਾਰਾਂ ਦੇ ਨਾਮ ਫੁਰਮਾਨ ਜਾਰੀ ਕਰ ਦਿੱਤੇ ਕਿ ਤੁਸੀਂ ਸਭ ਆਪਣੀ ਆਪਣੀ ਫੌਜ ਲੈ 
ਕੇ ਨਾਜ਼ਮ ਲਾਹੌਰ ਦੇ ਨਾਲ ਰਲ ਕਰ ਬੰਦੇ ਨੂੰ ਮਾਰੋ ਯਾ ਫੜ ਕੇ ਮੇਰੇ ਪਾਸ ਭੇਜੋ। ਨਹੀਂ ਤਾਂ 
ਆਪ ਨੂੰ ਸ਼ਾਹੀ ਨੌਕਰ ਨਾ ਸਮਝਣਾ। ਹੁਣ ਐਸੇ ਕਰੜੇ ਸ਼ਾਹੀ ਹੁਕਮ ਦੀ ਤਾਮੀਲ ਸਭ ਨੂੰ 
ਕਰਨੀ ਪਈ। ਆਪਣੀ ਆਪਣੀ ਫੌਜ ਨੂੰ ਸਜਾ ਧਜਾ ਕੇ ਆ 'ਕੱਠੇ ਹੋਏ। ਤਦੋਂ ਨੂੰ ਏਧਰੋਂ 
ਬੰਦਈ ਸਿੰਘ ਅਠ ਕੁ ਹਜ਼ਾਰ ਜੁੜ ਕੇ ਬੰਦੇ ਬਹਾਦੁਰ ਦੇ ਸਾਥ ਹੋ ਲੀਤਾ। ਮਘਰ ਸੰ. ੧੭੭੭ 
ਬਿ. ਨੂੰ ਨੈਣੇ ਦੇ ਕੋਟ ਪਾਸ ਦੋਹਾਂ ਦਲਾਂ ਦਾ ਮੁਕਾਬਲਾ ਹੋ ਪਿਆ। ਬੜੇ ਜ਼ੋਰ ਸ਼ੋਰ ਨਾਲ ਦੋਹਾਂ 
ਪਾਸਿਆਂ ਦੇ ਬਹਾਦੁਰਾਂ ਨੇ ਜੰਗ ਕੀਤਾ। ਬੰਦਈ ਸਿੰਘ ਤਾਂ ਜਾਨਾਂ ਤੋੜ ਤੋੜ ਵਧ ਵਧ ਕੇ ਲੜਦੇ 
ਸਨ ਤੇ ਸ਼ਾਹੀ ਫੌਜ ਜਾਨ ਬਚਾ ਬਚਾ ਕੇ ਲੜਦੀ ਹੋਈ (ਛਜ ਓਲੇ ਯਾਰ ਪਿਟਦੀ ਸੀ) ਤਾਂ ਭੀ 
ਸਿੱਖਾਂ ਨਾਲੋਂ ਅੱਠ ਦਸ ਗੁਣੀ ਅਧਕ ਹੋਣੇ ਕਰ ਕਦੋਂ ਓਹ ਸਿੱਖਾਂ ਨੂੰ ਧਕੇਲ ਕੇ ਪਿੱਛੇ ਹਟਾ 
ਦਿੰਦੇ, ਕਦੀ ਸਿੱਖ ਉਨ੍ਹਾਂ ਨੂੰ ਪਛਾੜਦੇ ਹੋਏ ਦਬਾ ਕੇ ਲੈ ਜਾਂਦੇ ਸਨ। ਪੰਜ ਛੀ ਕੋਹ ਵਿੱਚ ਬੜਾ 
ਭਾਰੀ ਰਣ ਪਿਆ। ਲੋਥ ਪਰ ਲੋਥ ਚੜ੍ਹ ਗਈ। ਸੈਂਕੜੇ ਜ਼ਖ਼ਮੀ ਤੜਫਦੇ ਹੋਏ ਪਾਣੀ ਪਾਣੀ 
ਪੁਕਾਰ ਰਹੇ ਸਨ। ਸੂਰਬੀਰ ਮਾਰੋਮਾਰ ਉਚਾਰ ਕਰ ਸ਼ਸਤ੍ਰ ਵਾਹ ਰਹੇ ਸਨ। ਏਸੇ ਭਾਂਤ ਤੁਲਵੀਂ 
ਲੜਾਈ ਹੁੰਦੀ ਰਹੀ। ਹਾਰ ਜਿੱਤ ਓਸ ਦਿਨ ਕਿਸੇ ਦੀ ਨਾ ਹੋਈ ਤਦੋਂ ਨੂੰ ਸੰਝ ਹੋ ਗਈ ਤੇ 
ਲੜਾਈ ਠਹਿਰ ਗਈ। ਅੱਧੀ ਕੁ ਰਾਤ ਹੋਈ ਤਾਂ ਚਾਰ ਕੁ ਸੌ ਬੰਦਈ ਸਿੰਘ ਬੰਦੇ ਦਾ ਸਹਾਇਕ 
ਦੜਪ ਦੇਸ਼ ਵਿੱਚੋਂ ਆ ਪੁੱਜਾ। ਓਹਨਾਂ ਨੇ ਗੱਜ ਕੇ “ਸਤਿ ਸੀ ਅਕਾਲ” ਬੁਲਾਇਆ ਤਾਂ ਅਕਾਸ਼ 
ਗੂੰਜ ਉੱਠਿਆ। ਸ਼ਾਹੀ ਸੈਨਾ ਏਹ ਅਵਾਜ਼ ਸੁਣ ਕੇ ਘਬਰਾ ਗਈ। ਉਨ੍ਹਾਂ ਨੇ ਏਹ ਜਾਣਿਆ ਕਿ 
ਤਤ੍ਹ ਖਾਲਸਾ ਆ ਗਜਿਆ, ਹੁਣ ਸਾਡੀ ਪੇਸ਼ ਨਹੀਂ ਜਾਣੀ। ਐਸਾ ਨਾ ਹੋਵੇ ਕਿਤੇ ਹੁਣੇ ਹੱਲਾ 
ਕਰ ਕੇ ਸਿੰਘ ਆ ਪੈਣ ਤੇ ਘਾਸ ਫੂਸ ਵਾਂਗੂੰ ਵੱਢ ਕੇ ਚਲੇ ਜਾਣ। ਹਾਲ ਆਪਣੀ ਜਾਨ ਬਚਾਓ। 
ਏਹ ਸੋਚ ਕੇ ਸ਼ਾਹੀ ਲਸ਼ਕਰ ਵਿੱਚ ਹਲਚਲੀ ਪੈਣੇ ਕਰ ਭਾਂਜ ਪੈ ਪਈ। ਸਿੱਖਾਂ ਦਾ ਪਾਸਾ ਬਚਾ 
ਕੇ ਭੱਜ ਤੁਰੇ ਅਫਸਰਾਂ ਨੂੰ ਭੀ ਫੌਜ ਦੇ ਨਾਲ ਹੀ ਭੱਜਣਾ ਪਿਆ। ਏਸ ਕਰ ਕੇ ਅਚਨਚੇਤ ਫਤੇ 
ਸਿੰਘਾਂ ਦੇ ਹੱਥ ਆ ਗਈ। 

੭੭. ਬੰਦੇ ਨੇ ਕਿਲ੍ਹਾ ਬਨੌਣਾ 

ਉਕਤ ਜੰਗ ਨੈਣੇ ਦੇ ਕੋਟ ਗਿਰਦੇ ਜੋ ਬੜਾ ਭਾਰੀ ਹੋਇਆ, ਏਥੋਂ ਜਿੱਤ ਪਾ ਕੇ ਬੰਦਾ ਭਾਰੀ ਹੰਕਾਰੀ ਹੋ 
ਗਿਆ। ਪਹਾੜ ਦੀ ਕੰਡੀ ਦਾ ਪਰਗਨਾ ਵਸਾਇਆ। ਰਾਵੀ ਦੇ ਵਿਚਕਾਰ ਦੂਰ ਦੂਰ ਤੱਕ 
ਬੰਦਈ ਸਿੰਘਾਂ ਦੇ ਸ਼ਰਰੇ ਲੁੱਟ ਖਸੋਟ ਕਰਦੇ ਹੋਏ ਫਿਰ ਨਿੱਕਲੇ। ਸਾਮਾਨ ਤੇ ਨਕਦ ਬਹੁਤ ਹੱਥ 
ਆਇਆ, ਜੋ ਬੰਦੇ ਨੇ ਆਪਣੇ ਰਾਜ ਦੀ ਕਾਇਮੀ ਕਰਨ ਵਾਸਤੇ ਕੋਟ ਮਿਰਜ਼ਾ ਜਾਨ ਦੇ ਪਾਸ 
ਜੋ ਕਿਲ੍ਹਾ ਬਣਾਉਣਾ ਆਰੰਭਿਆ ਹੋਇਆ ਸੀ ਓਸ ਦੀ ਪੁਖਤਾਈ ਕਰਨ ਵਾਸਤੇ ਬਹੁਤ ਰਾਜ 
ਮਜੂਰ ਲਾ ਦਿੱਤੇ। ਨਾਲ ਬੰਦਈ ਸਿੱਖ ਆਪ ਵੀ ਹਰ ਪ੍ਰਕਾਰ ਦੀ ਸੇਵਾ ਬੜੀ ਸ਼ਰਧਾ ਸਾਥ ਕਰ 
ਰਹੇ ਸਨ ਕਿਉਂਕਿ ਉਨ੍ਹਾਂ ਨੂੰ ਭਰੋਸਾ ਸੀ ਹੁਣ ਬਾਬਾ ਬੰਦਾ ਕੋਈ ਦਿਨ ਨੂੰ ਮਾਝੇ ਦੇਸ ਦਾ 

ਮਾਲਕ ਸੁਤੰਤਰ ਰਾਜਾ ਬਣ ਜਾਏਗਾ। ਅਸੀਂ ਸਭ ਲੋਕ ਜਾਗੀਰਦਾਰ ਹੋਵਾਂਗੇ। ਏਹੋਂ ਜੇਹੇ ਖਯਾਲੀ 
ਪਲਾਉ ਪਕਾਉਂਦੇ ਹੋਏ ਮਨੋਂ ਤਨੋਂ ਕੰਮ ਵਿੱਚ ਲੱਗ ਰਹੇ ਸਨ। ਏਹ ਕਿਲ੍ਹਾ ਬਾਬੇ ਬੰਦੇ ਨੇ 
ਕਲਾਨੌਰ ਤੇ ਬਟਾਲੇ ਨੂੰ ਮਾਰ ਕੇ ਏਸ ਖ਼ਿਆਲ ਨਾਲ ਕੱਸੀ ਨਦੀ ਦੇ ਕਿਨਾਰੇ ਬਹੁਤ ਚੰਗੀ 
ਜਗ੍ਹਾ ਦੇਖ ਕੇ ਆਰੰਭਿਆ ਸੀ, ਕਿਉਂਕਿ ਏਥੋਂ ਇੱਕ ਪਾਸੇ ਬੜਾ ਲੰਬਾ ਚੌੜਾ ਹਰਾ ਭਰਾ 
ਸੰਘਣਾ ਜੰਗਲ ਸੀ, ਜੇ ਹਾਰੇ ਤਾਂ ਏਸ ਬਣ ਥਾਣੀ ਪਹਾੜਾਂ ਵਿੱਚ ਜਾ ਵੜਾਂਗੇ। ਦੂਜੇ ਪਾਸੇ 
ਮੈਦਾਨ ਤੇ ਪਾਣੀ ਦੀ ਬਹੁਲਤਾ ਦੇਖ ਲੀਤੀ ਸੀ। ਤਾਹੀਂ ਏਸੇ ਕਿਲ੍ਹੇ ਵਿੱਚ ਜੰਗ ਦਾ ਸਾਮਾਨ 
ਜਮ੍ਹਾਂ ਕਰ ਰਿਹਾ ਸੀ। 
੭੮. ਫਰੁਖਸੀਅਰ ਨੂੰ ਖ਼ਬਰ ਹੋਣੀ 

ਖਾਫ਼ੀ ਖਾਂ ੧੦੯ ਸਫੇ ਪਰ ਲਿਖਦਾ ਹੈ ਕਿ ਜਦ ਬਾਦਸ਼ਾਹ ਨੇ ਸਿੱਖਾਂ ਦੇ ਦੋ ਧੜੇ ਆਪਸ ਵਿੱਚ ਵਿਰੋਧੀ 
ਹੋਏ ਸੁਣੇ ਤਾਂ ਬੜੀ ਖ਼ੁਸ਼ੀ ਮਨਾਈ। ਤੜ੍ਹ ਖਾਲਸੇ ਨੂੰ ਬਹੁਤ ਖਿਲਤ ਇਨਾਮ ਦੇ ਕੇ ਵਡਿਆ 
ਕਰ ਬਡੇ ਪ੍ਰੇਮ ਨਾਲ ਧਿਜਾ ਧਿਜਾ ਕੇ ਸਿੱਖਾਂ ਨੂੰ ਮਸਾਂ ਮਸਾਂ ਆਪਣੇ ਕੀਤਾ ਸੀ। ਫੇਰ ਜਦ 
ਏਧਰੋਂ' ਜੰਗ ਕੋਟ ਨੈਣੇ ਦੀ ਤੇ ਬੰਦੇ ਦੇ ਕਿਲ੍ਹਾ ਬਣਾਉਣ ਦੀ ਖ਼ਬਰ ਫੁਰਖਸੀਅਰ` ਬਾਦਸ਼ਾਹ ਨੂੰ 
ਪਹੁੰਚੀ, ਤਾਂ ਉਸ ਨੇ ਦਲੇਰ ਜੰਗ ਨਾਜ਼ਮ ਲਾਹੌਰ ਨੂੰ ਲਿਖ ਭੇਜਿਆ ਕਿ ਬੰਦੇ ਨੂੰ ਫੜ ਕੇ ਮੇਰੇ 
ਪਾਸ ਭੇਜ ਦਿਓ। ਸਾਥ ਹੀ ਗੁਜਰਾਤ ਦੇ ਫੌਜਦਾਰ ਮੀਰ ਅਹਿਮਦ ਖਾਂ ਨੂੰ ਤੇ ਅਰਾਦਤ ਖਾਂ 
ਏਮਨਾਬਾਦੀ ਤੇ ਨੂਰਮੁਹੰਮਦ ਖਾਂ ਨੁਰੰਗਾਬਾਦ ਦੇ ਫੌਜਦਾਰ ਨੂੰ, ਸ਼ੇਖ ਮੁਹੰਮਦ ਦਾਇਮ ਪਸਰੂਰੀ 

ਨੂੰ, ਸੁਹਰਾਬ ਖਾਂ ਕਲਾਨੌਰੀ ਨੂੰ, ਅਬਦੁਲ ਸਮੁੰਦ ਫੌਜਦਾਰ ਵਗੈਰਾ ਕਈ ਫੌਜਦਾਰ ਭੇਜੇ। ਬਾਕੀ 

ਦਿੱਲੀ ਤੋਂ ਫੌਜ ਰਵਾਨਾ ਕੀਤੀ। 
ਉਹ ਜੰਗ ਗੁਰਦਾਸਪੁਰ 

ਏਹ ਖ਼ਬਰ ਸੁਣ ਕੇ ਬੰਦੇ ਨੇ ਕਿਲ੍ਹੇ ਦਾ ਬਣਾਉ ਤਨਾਉ ਛੱਡ ਕੇ ਸਤ ਅਨ ਹਜ਼ਾਰ ਸਿੱਖਾਂ ਨੂੰ ਲੈ ਕੇ ਮੁੜ 
ਗੁਰਦਾਸਪੁਰ ਦੁਨੀ ਚੰਦ ਦੀ ਹਵੇਲੀ; ਜੋ ਕਿਲ੍ਹੇ ਵਰਗੀ ਬਹੁਤ ਪੁਖਤਾ ਸੀ, ਜ਼ੋਰੇ ਜ਼ੋਰੀ ਮੱਲ ਕੇ 
ਲੜਨੇ ਦੀ ਤਿਆਰੀ ਕਰ ਲੀਤੀ। ਓਧਰੋਂ ਸ਼ਾਹੀ ਫੌਜ ਪੰਦਰਾਂ ਕੁ ਹਜ਼ਾਰ ਸਵਾਰ ਪਿਆਦਾ ਲੈ ਕੇ 
ਜਲਾਲਦੀਨ ਤੂਰਾਨੀ ਜੰਗ ਦਲੇਰ ਤੇ ਮੁਹੰਮਦ ਅਕਬਰ ਖਾਂ ਵਗੈਰਾ ਫੌਜਦਾਰ ਬੇਸ਼ੁਮਾਰ ਢੋਲ 
ਨਗਾਰੇ ਵਜਾਉਂਦੇ ਹੋਏ ਆ ਪੁਜੇ। ਲੜਾਈ ਸ਼ੁਰੂ ਹੋ ਗਈ। ਪਰ ਬੰਦੇ ਦੇ ਜਾਦੂ ਦਾ ਡਰ ਤੁਰਕਾਂ 
ਦੇ ਮਨ ਪਰ ਐਸਾ ਅਸਰ ਕਰ ਚੁੱਕਾ ਸੀ, ਜੈਸਾ ਹਉਏ ਦਾ ਡਰ ਤਿੰਨ ਚਾਰ ਬਰਸ ਦੇ ਬਾਲਕ 


“ਫਰੁਖਸੀਅਰ ਬਹਾਦਰ ਸ਼ਾਹ ਬਾਦਸ਼ਾਹ ਦਾ ਪੋਤਾ ਔਰੰਗਜ਼ੇਬ ਦਾ ਪੜੋਤਾ ਸੀ। ਨੌਰੰਗੇ ਦੇ ਤਿੰਨ ਪੁਤ ਸਨ। ਮੁਅੱਜਮਸ਼ਾਹ ਵੱਡਾ ਸੀ ਜੋ 
ਤਖ਼ਤ 'ਤੇ ਬੈਠ ਕੇ ਬਹਾਦਰ ਸ਼ਾਹ ਮਸ਼ਹੂਰ ਹੋਇਆ। ਏਹੋ ਬੰਦਈ ਦਲ ਨਾਲ ਲੋਹਗੜ੍ਹ ਦੇ ਕਿਲ੍ਹੇ ਪਰ ਕਈ ਮਹੀਨੇ ਲੜਦਾ ਰਿਹਾ। 
ਫੇਰ ਲਾਹੌਰ ਜਾ ਕੇ ਪਗਲਾ ਹੋ ਗਿਆ। ਪਹਿਲੇ ਪਰਗਣੇ ਦੇ ਕੁੱਤੇ ਮਰਵਾਏ। ਫੇਰ ਮੁਲਾਣਿਆਂ ਦੇ ਕੰਨ ਭਰ ਦਿੱਤੇ ਕਿ ਕੁਫਰ ਬਹੁਤ ਵਧ 
ਗਿਆ ਹੈ। ਬਹਾਦਰ ਸ਼ਾਹ ਨੇ ਬੇ ਸ਼ੁਮਾਰ ਹਿੰਦੂ ਬੇਗ਼ੁਨਾਹ ਮਰਵਾ ਸੁੱਟੇ। ਜਿਨ੍ਹਾਂ ਵੰਨੀ ਮੁਲਾਣਿਆਂ ਕਾਜ਼ੀਆਂ ਨੇ ਉਂਗਲ ਕੀਤੀ, ਉਨ੍ਹਾਂ ਦੇ 
ਹੀ ਸਿਰ ਕਲਮ ਹੋ ਗਏ। ਓਸ ਸਮੇਂ ਰਾਵੀ ਕਨਾਰੇ ਬੈਰਾਗੀ ਜੋਗੀ ਫ਼ਕੀਰ ਬਹੁਤ ਰਿਹਾ ਕਰਦੇ ਸਨ। ਸੰਖ ਦੇ ਵੱਜਨ ਦੀ ਸ਼ਕਾਇਤ ਕਰ 
ਕੇ ਮੁਲਾਣਿਆਂ ਨੇ ਓਹ ਸਾਧੂ ਬਹੁਤੇ ਮਰਵਾ ਸੁੱਟੇ। ਬਾਕੀ ਭੱਜ ਗਏ। ਫੇਰ ਕਿਤੇ ਗਧਾ ਹੀਂਗਦਾ ਸੁਣ ਕੇ ਬਾਦਸ਼ਾਹ ਨੇ ਗਧੇ ਮਰਵਾਏ। 
ਓੜਕ ਫਗਨ ਸੰਮਤ ੧੭੬੯ ਨੂੰ ਮਰ ਗਿਆ। 

ਪਿੱਛੋਂ ਓਸ ਦੇ ਪੁੱਤਰਾਂ ਵਿੱਚ ਝਗੜਾ ਅੱਠ ਮਹੀਨੇ ਰਿਹਾ। ਤਦੋਂ ਸਿੰਘਾਂ ਨੇ ਚੰਗੀ ਤਰ੍ਹਾਂ ਸੋਧ ਕੀਤੀ। ਓਸ ਦੇ ਚਾਰ ਬੇਟੇ ਸਨ, 
ਕੇ ਤਖ਼ਤ ਪਰ ਬੈਠਾ। ਏਹ ਬਹੁਤ ਹੋਛਾ ਦਿਲ ਚਲਾ ਤਮਾਸ਼ਬੀਨ ਸੀ, ਜਿਤਨੇ ਅਮੀਰ ਇਸ ਦੇ ਭਾਈਆਂ ਦੇ ਸਾਥ ਸਨ, ਏਸ ਨੇ ਸਭ 
ਮਰਵਾ ਸਿੱਟੇ। ਨਾਈ, ਧੋਬੀ, ਡੂੰਮ, ਭੰਡ, ਕੰਜਰ ਏਸ ਦੇ ਅਹਿਲਕਾਰ ਸਨ। ਹਰ ਵੇਲੇ ਤਬਲਾ ਸਰੰਗੀ ਵਜਦੇ, ਮੁਜਰੇ ਹੁੰਦੇ ਰਹਿੰਦੇ 
ਸਨ। ਸੰਮਤ ੧੭੭੦ ਬਿਕ੍ਹਮੀ ਨੂੰ ਏਸੇ ਦੇ ਵੇਲੇ ਐਸਾ ਕਾਲ ਪਿਆ ਚਾਰ ਸੇਰ ਕੱਚਾ ਅਨਾਜ ਨਾ ਲਭਿਆ। ਸੈਂਕੜੇ ਮੁੰਡੇ ਕੁੜੀਆਂ ਇੱਕ 
ਇੱਕ ਰੁਪਏ ਨੂੰ ਵਿਕੇ ਅਰ ਭੁੱਖ ਦੇ ਦੁੱਖ ਨਾਲ ਬੇਅੰਤ ਬੱਚੇ ਖਾਧੇ ਗਏ। ਬੇਅੰਤ ਖਲਕਤ ਭੁੱਖੀ ਮਰ ਗਈ। ਬਾਦਸ਼ਾਹ ਤੋਂ ਕੋਈ 
ਇੰਤਜ਼ਾਮ ਨਾ ਹੋਇਆ ਤੇ ਬੰਦੇ ਨੇ ਬਹੁਤ ਲੁੱਟ ਖਸੋਟ ਰੱਖੀ। ਓੜਕ ਫਰੁਖਸੀਅਰ ਜਹਾਂਦਾਰ ਦੇ ਭਤੀਜੇ ਨੇ ਜੋ ਬੰਗਾਲੇ ਦਾ ਸੂਬਾ ਸੀ, 
ਆਪਣੇ ਬਾਪ ਦਾ ਵੈਰ ਲੈਣ ਵਾਸਤੇ ਬੜੀ ਭਾਰੀ ਲੜਾਈ ਮਾਰੀ। ਸੱਯਦਾਂ ਵਜ਼ੀਰਾਂ ਦੀ ਸਹਾਇਤਾ ਨਾਲ ਫਤੇ ਪਾ ਕਰ ਜਹਾਂਦਾਰ ਸ਼ਾਹ ਨੂੰ 
ਮਾਰ ਕੇ ਬਾਦਸ਼ਾਹ ਬਣ ਗਿਆ। ਜਹਾਂਦਾਰ ਸ਼ਾਹ ਨੇ ਤੇਰਾਂ ਮਹੀਨੇ ਬਾਦਸ਼ਾਹੀ ਭੋਗੀ। ਫਰੁਖਸੀਅਰ ਬੜਾ ਭਾਰੀ ਮੁਤੱਸਬ ਨਿਰਦਈ, 
ਛਲੀਆ, ਦਗੇਦਾਰ, ਸੁਖਨ ਦਾ ਝੂਠਾ ਤੇ ਫਰੇਬੀ ਸੀ। ਭਾਵੇਂ ਕਈ ਬਰਸ ਬੰਦੇ ਨਾਲ ਲੜਦਾ ਭਿੜਦਾ ਰਿਹਾ, ਪਰ ਸਿੰਘਾਂ ਨੇ ਭੀ ਓਸ ਨੂੰ 
ਸੌਣ ਨਹੀਂ ਦਿੱਤਾ। 

ਨੂੰ ਹੁੰਦਾ ਹੈ। ਬੰਦੇ ਪਾਸ ਕਾਹਲ ਦੇ ਸਬੱਬ ਦਾਣਾ ਘਾਸ ਬਹੁਤ ਥੋੜਾ ਜਮ੍ਹਾਂ ਹੋਣਾ ਪਾਇਆ ਸੀ। 
ਸ਼ਹਿਰ ਦੀ ਚੀਜ਼ ਉਠਾਣ ਤੋਂ ਬੰਦੇ ਨੇ ਸਿੱਖਾਂ ਨੂੰ ਪਹਿਲੇ ਹੀ ਕਸਮ ਦੇ ਰਖੀ ਸੀ ਕਿਉਂਕਿ ਓਹ 
ਜਾਣਦਾ ਸੀ ਕਿ ਜੇ ਸ਼ਹਿਰ ਦੀ ਕੋਈ ਚੀਜ਼ ਸਿੱਖ ਚੁੱਕਣਗੇ ਤਾਂ ਸ਼ਹਿਰੀ ਲੋਕ ਵੈਰੀ ਬਣ ਕੇ 
ਗੜੀ ਵਿੱਚ ਨਾ ਰਹਿਣ ਦੇਣਗੇ। ਦੋਹਾਂ ਪਾਸਿਆਂ ਦੀ ਮਾਰ ਤੋਂ ਬਚਣਾ ਮੁਹਾਲ ਹੋ ਜਾਊ। 
੮੦. ਕਹੀ ਕਰਨ ਗਿਆਂ ਜੰਗ ਹੋਣਾ 

ਦਸ ਕੁ ਦਿਨ ਤਾਂ ਸਿੱਖ ਅੰਦਰੋਂ ਲੜਦੇ ਰਹੇ। ਤਦੋਂ ਨੂੰ ਦਾਣਾ ਘਾਸ ਮੁੱਕ ਜਾਣੇ ਕਰ ਇੱਕ ਦਿਨ ਚਾਰ ਕੁ 
ਹਜ਼ਾਰ ਸਿੱਖ ਬੰਦਈ ਕਹੀ ਕਰਨ ਵਾਸਤੇ ਬਾਹਰ ਚਲੇ ਗਏ। ਦਾਣੇ ਘਾਸ ਦੇ ਘੋੜੇ ਖੱਚਰਾਂ ਲੱਦ 
ਕੇ ਮੁੜੇ ਤਾਂ ਤੁਰਕੀ ਫੌਜਦਾਰਾਂ ਨੇ ਪੰਜ ਕੁ ਹਜ਼ਾਰ ਸਵਾਰ ਪਿਆਦਾ ਲੈ ਜਾ ਕੇ ਸਿੱਖ ਘੇਰ ਲਏ। 
ਬਹੁਤ ਕਟਾ ਵੱਢ ਹੋਈ, ਅਚਨਚੇਤ ਬੰਦਈ ਸਿੰਘ ਪੰਜ ਕੁ ਸੌ ਮਝੈਲ ਆ ਪੁੱਜਾ। ਓਹ ਬਿਸਮੇ 
ਹੋਏ ਐਸੇ ਜ਼ੋਰੋ ਜ਼ੋਰ ਲੜੇ ਤੁਰਕਾਂ ਦੇ ਪੈਰ ਹਿਲਾ ਦਿੱਤੇ। ਆਪ ਸਾਥੀਆਂ ਸਮੇਤ ਦਾਣਾ ਘਾਸ 
ਰਸਤਾਂ ਲੈ ਕੇ ਗੜੀ ਵਿੱਚ ਆ ਵੜੇ। ਏਹ ਸਹਿਲ ਜਹੀ ਫਤੇ ਤੋਂ ਸਿੰਘਾਂ ਦੇ ਦਿਲ ਬਹੁਤ ਵਧ 
ਗਏ। 

ਓਸ ਵੇਲੇ ਪਹਾੜੀ ਰਾਜੇ ਭੀ, ਧ੍ਰਵ ਦੇਵ ਕਟੋਚੀਆ, ਰਾਜਾ ਭੀਮ ਦੇਵ ਜੰਮੂਵਾਲਾ ਵਗ਼ੈਰਾ ਆ ਪੁਜੇ, 
ਚੁਫੇਰੇ ਘੇਰੇ ਘਤ ਬੈਠੇ, ਪਰ ਬੰਦੇ ਦੇ ਜਾਦੂ ਤੋਂ ਡਰਦਾ ਕੋਈ ਨੇੜੇ ਨਾ ਆਵੇ। ਬੰਦੇ ਦੇ ਲਸ਼ਕਰ 
ਨੂੰ ਬਾਹਰ ਜਾਣੋਂ ਭਾਵੇਂ ਬੰਦ ਬਥੇਰਾ ਕੀਤਾ, ਪਰ ਤਾਂ ਭੀ ਬੰਦਈ ਹਟੇ ਨਾ ਤਾਂ ਐਸਾ ਸਖ਼ਤ 
ਬੰਦੋਬਸਤ ਸ਼ਾਹੀ ਅਫਸਰਾਂ ਨੇ ਕੀਤਾ ਇੱਕ ਭੀ ਸਿਪਾਹੀ ਬਾਹਰ ਨਾ ਹੋਣਾ ਪਾਵੇ। ਚਾਰ ਕੁ 
ਮਹੀਨੇ ਲੜਾਈ ਹੁੰਦੀ ਰਹੀ। ਬਹੁਤੇ ਤਾਂ ਭੁੱਖੇ ਮਰ ਗਏ। ਕੁਛ ਬਾਹਰ ਨਿੱਕਲ ਕੇ ਲੜ ਲੜ ਕੇ 
ਮਰ ਗਏ। ਘੋੜੇ ਖੱਚਰ ਭੀ ਕੱਟ ਕੇ ਖਾ ਲੀਤੇ। ਜੇ ਕਦੇ ਬੰਦਾ ਕਿਲ੍ਹੇ ਵਿੱਚ ਨਾ ਘਿਰਦਾ, 
ਮੈਦਾਨ ਵਿੱਚ ਲੜਦਾ ਤਾਂ ਸਿੰਘ ਕਦੇ ਨਾ ਹਾਰਦੇ। ਭਾਵੀ ਨੇ ਐਸੀ ਪੁਠੀ ਭਵਾਲੀ ਦਿੱਤੀ ਫੇਰ 
ਭੀ ਕਿਲ੍ਹੇ ਤੋਂ ਬਾਹਰ ਨਾ ਹੋਇਆ। ਜੇ ਕਦੇ ਸਾਰੇ ਸਿੱਖਾਂ ਸਮੇਤ ਹੱਲਾ ਕਰ ਕੇ ਵੈਰੀਆਂ ਉੱਤੇ 
ਬਾਹਰ ਟੁੱਟ ਪੈਂਦਾ ਤਾਂ ਜ਼ਰੂਰ ਸ਼ਾਹੀ ਫੌਜ ਭੱਜਣ ਨੂੰ ਤਿਆਰ ਬੈਠੀ ਸੀ। ਪਰ ਹੋਣੀ ਨੂੰ ਕੌਣ 
ਮੋੜੇ? ਕੁਝ ਨਾ ਸੁਝਿਆ। ਚਾਰ ਮਹੀਨੇ ਲੜਾਈ ਹੁੰਦੀ ਰਹੀ। ਓੜਕ ਕਮਰਦੀਨ ਖਾਂ ਨੇ ਜੋ 
ਦਿੱਲੀ ਤੋਂ ਫੌਜ ਲੈ ਕੇ ਆਇਆ ਸੀ, ਇਸ਼ਤਿਹਾਰ ਦੇ ਕੇ ਰਹਿਮਾਨੀ ਨਾਮ ਝੰਡਾ ਖੜਾ ਕਰ ਕੇ 
ਹੁਕਮ ਦਿੱਤਾ ਕਿ ਜੋ ਸਿਪਾਹੀ ਨੇ ਜਾਨ ਅਮਾਨ ਲੈ ਕੇ ਘਰ ਜਾਣਾ ਹੋਵੇ, ਸ਼ਸਤੁ ਸਿੱਟ ਕੇ ਏਸ 
ਝੰਡੇ ਹੇਠ ਆ ਜਾਵੇ। ਖ਼ਰਚ ਦੇ ਕੇ ਘਰ ਪੁਚਾਯਾ ਜਾਵੇਗਾ। ਏਹ ਹੁਕਮ ਸੁਣ ਕੇ ਬਹੁਤੇ ਹਿੰਦੂ 
ਅਧਮੋਏ ਜੇਹੇ ਮਜਨੂੰ ਦੀ ਸ਼ਕਲ ਭੁੱਖ ਦੇ ਮਾਰੇ ਡਿਗਦੇ ਢਹਿੰਦੇ ਓਸ ਝੰਡੇ ਹੇਠ ਜਾ ਪਏ। ਜਦ 
ਤਿੰਨ ਕੁ ਸੌ ਆਦਮੀ ਕੱਠਾ ਹੋ ਗਿਆ ਪਹਿਲੇ ਤਾਂ ਉਨ੍ਹਾਂ ਨੂੰ ਹਿੰਦੂਆਂ ਤੋਂ ਚਾਵਲ ਖਿਚੜੀ 
ਬਨਵਾ ਕੇ ਖਵਾਉਂਦੇ ਰਹੇ। ਬਾਕੀ ਜਦ ਸੱਚੇ ਸਿਦਕੀਆਂ ਨੇ ਮਰਣਾ ਕਬੂਲ ਕਰ ਬਾਹਰ 
ਆਉਂਣਾ ਛੱਡ ਦਿੱਤਾ ਤਾਂ ਮੁਸਲਮਾਨਾਂ ਨੇ ਆਪਣੀ ਜ਼ੁਬਾਨ ਨੂੰ ਆਪੇ ਐਡੀ ਬੇਈਮਾਨੀ 
ਬਦਨੀਤੀ ਕੀਤੀ ਜਿਤਨੇ ਆਦਮੀ ਬਾਹਰ ਆਏ ਸਨ ਸਭ ਨੂੰ ਪਹਿਲੇ ਦੀਨ ਮੰਨਾਉਣਾ 
ਚਾਹਿਆ ਜਦ ਇੱਕ ਨੇ ਭੀ ਨਾ ਮੰਨਿਆ ਤਾਂ ਸਭ ਕਤਲ ਕਰਵਾ ਸੁੱਟੇ। ਏਸ ਮਹਾਂ ਹਤਯਾ ਨੂੰ 
ਦੇਖ ਸੁਣ ਕੇ ਸਾਰੇ ਦੇਸ ਦੇ ਲੋਗ ਫੌਜਦਾਰਾਂ ਨੂੰ ਲਾਨ੍ਹਤ ਦੀ ਪਦਵੀ ਦੇਂਦੇ ਹੋਏ ਰਹਿਮਾਨੀ ਝੰਡੇ 
ਨੂੰ ਕਹਿਰਾਨੀ ਕਹਿ ਰਹੇ ਸਨ। ਭਾਵੇਂ ਏਸ ਭਾਂਤ ਤੁਰਕਾਂ ਨੇ ਆਪਣੇ ਇਮਾਨ ਪੈਮਾਨੇ ਨੂੰ 
ਬੇਜਾਨ ਕਰ ਕੇ ਅਪਜਸ ਬਹੁਤ ਲੀਤਾ ਤੇ ਸਿੰਘ ਬੀ ਬੰਦੇ ਪਾਸ ਥੋੜ੍ਹੇ ਹੀ ਰਹਿ ਗਏ ਸਨ, ਪਰ 
ਗੜੀ ਉੱਤੇ ਹੱਲਾ ਕਰ ਕੇ ਅੰਦਰ ਵੜਨੋਂ ਐਉਂ ਡਰਦੇ ਰਹੇ ਜਿਲੂੰ ਬਿੱਲੀ ਤੋਂ' ਮੂਸਾ। ਗੜੀ 
ਹਿਮਾਲ ਦਿਸਦੀ ਸੀ, ਅੱਗੇ ਕੌਣ ਵਧੇ? ਕੇਵਲ ਘੇਰਾ ਹੀ ਘੱਤ ਕੇ ਬੈਠੇ ਫੋਕੇ ਤੜਾਕੇ ਛੱਡਦੇ 
ਰਹੇ। 

੮੧. ਬਾਬੇ ਬੰਦੇ ਨੇ ਫੜੇ ਜਾਣਾ 

ਅੰਦਰ ਬੰਦੇ ਨੂੰ ਬੜੀ ਉਮੈਂਦ ਸੀ ਕਿ ਤਤ੍ਹ ਖਾਲਸੇ ਵੱਲੋਂ ਸ਼ਾਇਦ ਕੁਝ ਮਦਦ ਮਿਲ ਜਾਏ, ਐਸ ਵੇਲੇ 
ਔਕੜ ਦੀ ਬਣੀ ਨੂੰ ਓਹ ਜ਼ਰੂਰ ਮੇਰੀ ਸਹਾਇਤਾ ਕਰਨਗੇ, ਪਰ ਮੁਸਲਮਾਨ ਹਾਕਮਾਂ ਵੱਲੋ 
ਹਾਲਤ ਕੁਝ ਅਜਿਹੀ ਪੇਚੀਦਾ ਬਣਾ ਦਿੱਤੀ ਗਈ ਸੀ ਕਿ ਖਾਲਸਾ ਨਾ ਅਪੜ ਸਕਿਆ। ਬਾਬੇ 
ਬੰਦੇ ਨੂੰ ਵੀ ਓਸ ਦੀ ਬਹਾਦਰੀ ਨੇ ਬੈਠਣ ਨਾ ਦਿੱਤਾ। ਚਾਰ ਕੁ ਹਜ਼ਾਰ ਸਿੱਖ ਜੋ ਕਿਲ੍ਹੇ ਅੰਦਰ 
ਭੁੱਖੇ ਪਿਆਸੇ ਸੀ, ਸਭ ਨੂੰ ਨਾਲ ਲੈ ਕੇ ਬਾਹਰ ਆ ਗਿਆ। ਸਿੰਘ ਭੀ ਮਰਨਾ ਮੰਡ ਕੇ ਕਮਰ 
ਤੇ ਪੇਟ ਕਸ ਕਸ ਕੇ ਤੇਗਾਂ ਸੂਤ ਸੂਤ ਮੁਸਲਮਾਨਾਂ ਦੇ ਲਸ਼ਕਰ ਵਿੱਚ ਜੋ ਕਾਲੀ ਘਟਾਂ ਦੀ ਤਰ੍ਹਾਂ 
ਉਮਡ ਰਿਹਾ ਸੀ, ਬਿਜਲੀ ਵਾਂਗੂੰ ਧਸ ਗਏ। ਆਪ ਤੋਂ' ਚੌਗੁਣਿਆਂ ਨੂੰ ਮਾਰ ਕੇ ਭੁੱਖ ਦੇ ਮਾਰੇ 
ਕਮਜ਼ੋਰ, ਬੇਹੋਸ਼ ਹੋ ਹੋ ਕਰ ਗਿਰ ਗਿਰ ਸ਼ਹੀਦ ਹੋ ਗਏ। ਕੁਝ ਫੜ ਲੀਤੇ। ਲਿਖਿਆ ਹੈ ਕਿ 
ਜਦ ਬੰਦਾ ਬਹਾਦਰ ਤੁਰਕੀ ਫੌਜ ਦੇ ਘੇਰੇ ਵਿੱਚ ਆ ਗਿਆ, ਤਾਂ ਫੜਨ ਵਾਸਤੇ ਓਸ ਦੇ 
ਸਾਹਮਣੇ ਕੋਈ ਨਾ ਜਾਵੇ। ਓੜਕ ਕਦਮ ਕਦਮ ਚੁਫੇਰੇ ਤੋਂ ਵਧ ਕੇ ਜਦ ਨੇੜੇ ਢੁਕੇ ਤਾਂ ਇੱਕ 
ਤਰਫ ਨੂੰ ਬੰਦਾ ਝੁਕਿਆ, ਜਿਸ ਨਾਲ ਅਨੇਕ ਦਹਿਸ਼ਤ ਖਾ ਕੇ ਗਿਰ ਗਏ। ਪੰਜਾਹ ਆਦਮੀ 
ਕਤਲ ਹੋਏ ਤਾਂ ਬੰਦਾ ਫੜਿਆ ਗਿਆ, ਸ਼ਾਹੀ ਫੌਜ ਨੇ ਗੜ੍ਹੀ ਅੰਦਰ ਵੜ ਕੇ ਬੰਦੇ ਦਾ ਖ਼ਜ਼ਾਨਾ 
ਸਭ ਲੁੱਟ ਲਿਆ। ਬਲਕਿ ਲੋਭ ਦੇ ਵੱਸ ਹੋ ਕੇ ਸਾਰੀ ਗੜੀ ਪੁੱਟ ਕੇ ਪੋਲੀ ਕਰ ਛੱਡੀ। 

ਹੁਣ ਏਥੇ ਤਵਾਰੀਖਾਂ ਵਾਲੇ ਕੋਈ ਮੁਸਲਮਾਨ ਜੰਬੂਰਾਂ ਨਾਲ ਬੰਦੇ ਦਾ ਮਾਸ ਤੋੜ ਤੋੜ ਮਾਰਿਆ ਲਿਖਦੇ 
ਹਨ, ਕੋਈ ਟੁਕੜੇ ੨ ਕਰ ਕੁੱਤੇ ਚੀਲਾਂ ਨੂੰ ਖੁਲਾਇਆ ਕਹਿੰਦੇ ਹਨ, ਕੋਈ ਦੱਸਦਾ ਹੈ ਪਹਿਲੇ 
ਅੰਨ੍ਹਾ ਕਰ ਕੇ ਫੇਰ ਜਮਨਾ ਕਨਾਰੇ ਕਤਲ ਕਰਾ ਸੁੱਟਿਆ। ਏਸੇ ਤਰ੍ਹਾਂ ਅੰਗ੍ਰੇਜ਼ੀ ਹਿਸਟਰੀਆਂ 
ਦੀ ਭੀ ਇੱਕ ਰਾਇ ਨਹੀਂ। ਬੰਦਈ ਸਿੰਘ ਕੁਛ ਹੋਰ ਹੀ ਬਤਾਉਂਦੇ ਹਨ। ਹੁਣ ਅਸੀਂ ਸਾਰੀਆਂ 
ਤਵਾਰੀਖਾਂ ਤੇ ਲੋਕਾਂ ਦੀਆਂ ਜ਼ੁਬਾਨਾਂ ਦਾ ਸਹੀ ਸਹੀ ਸਾਰ ਦਸਦੇ ਹਾਂ। 

੮੨. ਬੰਦੇ ਦੀ ਕੈਦ ਦਾ ਹਾਲ 

ਜਦ ਮਾਘ ਫਗਣ ਦੇ ਦਿਨਾਂ ਵਿੱਚ ਸੰ. ੧੭੭੮ ਬਿ. ਨੂੰ ਪੰਜ ਕੁ ਸੌ ਸਿੰਘ ਤੇ ਬਾਬਾ ਬੰਦਾ ਇੱਕ ਬੇਟੇ ਤੇ 
ਇਸਤ੍ਰੀ ਸਮੇਤ ਮੁਸਲਮਾਨਾਂ ਦੇ ਕਾਬੂ ਵਿੱਚ ਆ ਗਿਆ, ਤਾਂ ਸਭ ਨੂੰ ਖਿਚੜੀ ਖਵਾ ਖਵਾ 
ਗੱਡੀਆਂ ਉੱਤੇ ਲਦ ਲੀਤਾ। ਲਾਹੌਰ ਪੁੱਜੇ ਤਾਂ ਨਾਹਰ ਸਿੰਘ ਨੇ ਵਜ਼ੀਰ ਖਾਨ ਫੌਜਦਾਰ ਨੂੰ 
ਨਿਮਾਜ਼ ਵਿੱਚ ਮਾਰਿਆ ਸੀ, ਉਸ ਦੀ ਮਾਈ ਨੇ ਇੱਕ ਦੁਕਾਨ ਦੀ ਛਤ ਉੱਤੋਂ ਐਸਾ ਇੱਕ 
ਪਥਰ ਨਾਹਰ ਸਿੰਘ ਦੇ ਮਾਰਿਆ ਓਸ ਦੀ ਜਾਨ ਲੈ ਗਿਆ। ਉਸ ਨੂੰ ਦੇਖ ਕੇ ਜਦ ਹੋਰ ਲੋਗ 
ਭੀ ਰੌਲਾ ਪਾਉਣ ਲੱਗੇ ਤਾਂ ਜ਼ਕਰੀਆ ਖ਼ਾਂ ਸੂਬੇਦਾਰ ਲਾਹੌਰ ਨੇ ਬਹੁਤ ਛੇਤੀ ਸਿੰਘਾਂ ਦੇ 
ਹਥਕੜੀਆਂ ਲਾ ਕੇ ਬੇੜੀਆਂ ਪਾ ਕੇ ਸਿਰਾਂ ਉੱਤੇ ਕਾਗ਼ਜ਼ਾਂ ਦੀਆਂ ਟੋਪੀਆਂ ਚੜ੍ਹਾ ਕੇਤੇ 
ਗਡਿਆਂ ਵਿੱਚ ਪਾ ਕੇ ਦਿੱਲੀ ਵੰਨੀ ਤੋਰ ਦਿੱਤਾ। ਨਾਲ ਜ਼ਕਰੀਆ ਖ਼ਾਂ, ਮੁਹੰਮਦ ਜਾਫ਼ਰ 
ਆਦਿਕ ਫੌਜਦਾਰ ਮੁਸਲਮਾਨ ਅਫ਼ਸਰ ਹੋ ਲੀਤੇ। ਸਿੰਘ ਗੱਡਿਆਂ ਉੱਤੇ ਬੈਠੇ ਸ਼ਬਦ ਪੜ੍ਹ ਕੇ 
ਤੇ ਸ਼ਹੀਦ ਹੋਣ ਦੀਆਂ ਖ਼ੁਸ਼ੀਆਂ ਮਨਾਉਂਦੇ ਹੋਏ ਜਾ ਰਹੇ ਸਨ ਪ੍ਰੰਤੂ ਰਾਹਾਂ ਦੇ ਪਿੰਡਈ ਲੋਕ 
ਉਨ੍ਹਾਂ ਨੂੰ ਵੇਖ ਅਸਚਰਜ ਹੁੰਦੇ ਸਨ। ਜਦ ਸਰਹੰਦ ਵਿੱਚੋਂ ਲੰਘੇ ਤਾਂ ਮੁਸਲਮਾਨ ਵਸੋਂ ਦੇ 
ਆਦਮੀ ਗਾਲੀਆਂ ਦੇਣ ਤੇ ਇੱਟਾਂ ਮਾਰਨ ਲੱਗੇ ਤਾਂ ਸਿੰਘ ਉੱਛਲ ਉੱਛਲ ਕੇ ਉਨ੍ਹਾਂ ਨੂੰ ਆਖਦੇ 
ਸਨ ਕਿ ਹੁਣ ਅਸੀਂ ਕਦ ਟਲਦੇ ਹਾਂ। ਸਾਡੇ ਭਾਈ ਤੁਹਾਡੀਆਂ ਕਸਰਾਂ ਕੱਢ ਕੇ ਜੜ੍ਹਾਂ ਪੁੱਟ ਕੇ 
ਸਤਲੂਜ ਵਿੱਚ ਸਿਟਣਗੇ। 

ਸਾਰਿਆਂ ਨੂੰ ਸਿੱਧੀਆਂ ਸੁਣਾ ਕੇ ਮਾਰਨ ਨੂੰ ਉੱਛਲਦੇ ਸਨ। ਜ਼ਕਰੀਏ ਖ਼ਾਂ ਸੂਬੇਦਾਰ ਲਾਹੌਰ ਆਦਿ 
ਮੁਸਲਮਾਨ ਹਾਕਮਾਂ ਨੇ ਓਸ ਵੇਲੇ ਐਡੇ ਜ਼ੁਲਮ ਬਾਦਸ਼ਾਹ ਨੂੰ ਖ਼ੁਸ਼ ਕਰਨ ਲਈ ਕੀਤੇ ਕਿ ਜਿਸ 
ਪਿੰਡ ਵਿੱਚ ਕੋਈ ਸਿੰਘ ਸੁਣਿਆ ਓਹੋ ਫੜ ਲੀਤਾ। ਪੁੰਤੂ ਬਹੁਤ ਸਾਰੇ ਹਿੰਦੂ ਭੀ ਕੇਸ ਦਾੜੀ 
ਵਾਲੇ ਫੜ ਕੇ ਕੈਦੀਆਂ ਦੀ ਗਿਣਤੀ ਆਪਣੀ ਬਹਾਦਰੀ ਚਲਾਕੀ ਵਿਖਾਉਣ ਲਈ ਵਧਾ ਲਈ। 
ਪਹਿਲੇ ਪੰਜ ਛੀ ਸੌ ਸਿੰਘ ਸੀ। ਉਨ੍ਹਾਂ ਜ਼ਾਲਮਾਂ ਨੇ ਹਜ਼ਾਰ ਬਾਰਾਂ ਸੌ ਕਠਾ ਕਰ ਲੀਤਾ। ਦਿੱਲੀ 

ਗਏ ਤਾਂ ਬਾਦਸ਼ਾਹ ਫਰੁਖਸੀਅਰ ਨੇ ਸੁਣ ਕੇ ਏਤਮਾਦੁਲ ਦੌਲਾ ਵਜ਼ੀਰ ਨੂੰ ਤੇ ਮੁਹੰਮਦ ਅਮੀਨ 
ਖਾੰ ਨੂੰ ਅੱਗੇ ਭੇਜ ਕੇ ਹੁਕਮ ਦਿੱਤਾ ਕਿ ਇਨ੍ਹਾਂ ਕਾਫਰਾਂ ਨੂੰ ਅਜੇਹੇ ਢੰਗ ਨਾਲ ਲਿਆਓ ਜੋ ਸਭ 
ਤੇ ਡਰ ਬੈਠ ਜਾਵੇ। ਉਨ੍ਹਾਂ ਨੇ ਤਿੰਨ ਕੁ ਹਜ਼ਾਰ ਸਿੰਘਾਂ ਦਾ ਤੇ ਹੋਰ ਨਵੇਂ ਪੁਰਾਣੇ ਹਿੰਦੂਆਂ ਦੇ 
ਸਿਰ ਜੋ ਆਪਣੇ ਆਪਣੇ ਇਲਾਕੇ ਵਿੱਚੋਂ ਫੌਜਦਾਰ ਬਾਦਸ਼ਾਹ ਨੂੰ ਵਿਖਾਉਣ ਲਈ ਲਿਆਏ 
ਸਨ, ਬਰਛੀਆਂ ਸੇਲਿਆਂ ਉੱਤੇ ਟੰਗ ਕੇ ਅੱਗੇ ਅੱਗੇ ਸਿੰਘਾਂ ਦੇ ਕਤਾਰ ਬੰਨ੍ਹ ਕੇ ਤੋਰੇ। ਪਿੱਛੇ 
ਪਿੱਛੇ ਸਾਰੇ ਸਿੰਘਾਂ ਦੇ ਮੂੰਹ ਕਾਲੇ ਕਰਾ ਕੇ ਟੋਪੀਆਂ ਚੜ੍ਹਾ ਕੇ ਗਡੇ ਤੁਰਾਏ। ਓਦੂੰ ਪਿੱਛੇ ਬਾਜ਼ 
ਸਿੰਘ ਬਾਘ ਸਿੰਘ ਬਿਨੋਦ ਸਿੰਘ ਆਦਿਕ ਸਿੱਖ ਸਰਦਾਰ ਉਲਾਣੇ ਉਠਾਂ ਉੱਤੇ ਬੈਠਾਏ 
ਸਾਰਿਆਂ ਦੇ ਪਿੱਛੇ ਬੰਦੇ ਦਾ ਅਤੇ ਉਸ ਦੀ ਤੀਮੀਂ ਤੇ ਪੁੱਤਰ ਦੇ ਪਿੰਜਰੇ ਟੋਰੇ। ਇੱਕ ਦਿੱਲੀ ਤੋਂ 
ਦਸ ਦਿਲੀਆਂ ਤਮਾਸ਼ਾ ਵੇਖਣ ਵਾਲਿਆਂ ਦੀਆਂ ਹੋ ਗਈਆਂ। ਬਜ਼ਾਰਾਂ ਕੋਠਿਆਂ ਤੇ ਖਲਕਤ 
ਸਮਾਉਂਦੀ ਨਹੀਂ ਸੀ ਅਤੇ ਸਿੰਘਾਂ ਦੇ ਸਰੂਪ ਵੇਖ ਵੇਖ ਲੋਕੀਂ ਕੁਰਬਾਨ ਹੋ ਰਹੇ ਸਨ। ਬਾਦਸ਼ਾਹ 
ਅਤੇ ਵਜ਼ੀਰ ਨੂੰ ਧ੍ਰਿਕਾਰ ਰਹੇ ਸਨ। ਲਾਹੌਰੀ ਦਰਵਾਜ਼ੇ ਤੋਂ ਵੜ ਕੇ ਸ਼ਹਿਰ ਵਿੱਚ ਫੇਰਦੇ ਹੋਏ 
ਕਤਾਰ ਦੀ ਕਤਾਰ ਚਾਂਦਨੀ ਚੌਂਕ ਕੁਤਵਾਲੀ ਅੱਗੇ ਉਤਾਰ ਕੇ ਹਵੇਲੀ ਵਿੱਚ ਕੈਦ ਕਰ ਦਿੱਤੇ। 
ਹੋਰ ਬੰਦੇ ਦਾ ਪਿੰਜਰਾ ਤੇ ਸਰਦਾਰ ਕਿਲ੍ਹੇ ਵਿੱਚ ਕੈਦ ਰਖੇ। 

ਬਾਦਸ਼ਾਹ ਨੇ ਜੋ ਸੁਣਿਆ ਹੋਇਆ ਸੀ ਕਿ ਸਿੰਘ ਕੌਮ ਸਚਮੁਚ ਸ਼ੇਰ ਹੈ, ਇੱਕ ਇੱਕ ਦਸ ਦਸ ਵੀਹ 
ਵੀਹ ਨੂੰ ਜਿੱਤ ਲੈਂਦਾ ਹੈ। ਇੱਕ ਦਿਨ ਕਤਾਰ ਬੰਨ੍ਹਾ ਕੇ ਖੜ੍ਹੇ ਕਰ ਅਨੇਕ ਅਮੀਰਾਂ ਸਣੇ 
ਦੇਖਿਆ ਤਾਂ ਸਿੰਘਾਂ ਨੇ ਉਸ ਹਾਲਤ ਵਿੱਚ ਵੀ ਗੱਜ ਕੇ ਫਤੇ ਬੁਲਾਈ। “ਸਤਿ ਸੀ ਅਕਾਲ” 
ਗਜਾਇਆ ਜਿਸ ਤੋਂ ਰੰਜ ਮੰਨ ਕੇ ਬਾਦਸ਼ਾਹ ਨੇ ਹੁਕਮ ਦਿੱਤਾ, ਜੋ ਦੀਨ ਮੰਨੇ ਕਲਮਾ ਪੜ੍ਹੇ, 
ਉਸ ਨੂੰ ਛੱਡ ਦਿਓ। ਹੋਰ ਸਭ ਨੂੰ ਕਤਲ ਕਰ ਦਿਓ। ਏਸ ਹੁਕਮ ਦੇ ਅਨੁਸਾਰ ਹਰ ਰੋਜ਼ 
ਬਜ਼ਾਰਾਂ ਦੇ ਚੌਂਕਾਂ ਵਿੱਚ ਬਿਠਾ ਕੇ ਪਹਿਲੇ ਦੀਨ ਮਨਾਉਣ ਲਈ ਸ਼ਾਹੀ ਚਾਰ ਅਮੀਰ ਆ ਕੇ 
ਬਹੁਤ ਸਮਝਾ ਬੁਝਾ ਦਮ ਦਿਲਾਸੇ ਦੇਂਦੇ ਲਾਲਚ ਵਿਖਾ ਵਿਖਾ ਮੁਸਲਮਾਨ ਕਰਨ ਲਈ ਬਹੁਤ 
ਜ਼ੋਰ ਲਾਉਂਦੇ। ਪਰ ਜਦ ਉੱਕਾ ਹੀ ਮੁਸਲਮਾਨ ਹੋਣਾ ਕੋਈ ਵੀ ਨਾ ਮੰਨਦਾ, ਤਾਂ ਕਤਲ ਕੀਤੇ 
ਜਾਂਦੇ। 

ਖਾਫੀ ਖਾਂ ਅਤੇ ਇਬਰਤਨਾਮੇ ਵਿੱਚ ਲਿਖਿਆ ਹੈ ਕਿ ਉਨ੍ਹਾਂ ਸਿੰਘਾਂ ਦੇ ਸਿਦਕ ਭਰੋਸੇ ਹਠ ਵੇਖ ਵੇਖ 
ਖਲਕਤ ਕੁਰਬਾਨ ਹੁੰਦੀ ਤੇ ਕਹਿ ਰਹੀ ਸੀ ਵੇਖੋ ਜੀ ਏਨ੍ਹਾਂ ਸੂਰਬੀਰ ਸਿੱਖਾਂ ਨੂੰ ਅਮੀਰ ਵਜ਼ੀਰ 
ਹਨ ਕਸ਼ਟ ਪਾਉਂਦੇ ਹਨ, ਪਰ ਮੁਸਲਮਾਨ ਹੋ ਕੇ ਅਰਾਮ ਦੇ ਦਿਨ ਨਹੀਂ ਕਟਦੇ ਸਗੋਂ ਕਤਲ 
ਦੀ ਤਲਵਾਰ ਮਸ਼ਾਲ ਵਾਂਡੂੰ ਚਮਕਦੀ ਅੱਗੇ ਪਤੰਗੇ ਬਣ ਰਹੇ ਹਨ। ਵੱਡੀ ਖ਼ੁਸ਼ੀ ਨਾਲ ਇੱਕ ਤੋਂ 
ਅੱਗੇ ਇੱਕ ਇੱਕ ਵਧ ਵਧ ਕੇ ਗੁਰਬਾਣੀ ਪੜ੍ਹਦੇ ਹੋਏ ਸ਼ਹੀਦੀ ਲੈਂਦੇ ਹਨ। ਬੇਸ਼ੁਮਾਰ ਖਲਕਤ 
ਖੜ੍ਹੀ ਤ੍ਰਾਹਿ ਤ੍ਰਾਹਿ ਕਰਦੀ ਨੇਤ੍ਾਂ ਤੋਂ ਜਲ ਵਹਾ ਰਹੀ ਹੈ। ਕੋਈ ਇਨ੍ਹਾਂ ਨੂੰ ਸ਼ੁਦਾਈ ਕਹਿੰਦਾ ਹੈ। 
ਕੋਈ ਹਕੀਕੀ ਇਸ਼ਕ ਦੇ ਸਮੁੰਦਰ ਵਿੱਚ ਮੌਜਾਂ ਲੈਂਦੇ ਦੱਸਦਾ ਹੈ, ਕੋਈ ਮੂਰਖ ਬਤਾਉਂਦੇ ਹੈਨ। 
ਕਹਿੰਦੇ ਸਨ, ਦੇਖੋ ! ਜੀ ਜਾਨ ਜਹਾਨ ਮਾਯਾ ਮਾਨ ਇਨ੍ਹਾਂ ਨੂੰ ਮਿਲਦਾ ਹੈ, ਪਰ ਏਹਨਾਂ ਨੇ ਭੂਲ 
ਦੀ ਭੰਗ ਪੀ ਕੇ ਮਰਨਾ ਹੀ ਚੰਗਾ ਮੰਨ ਰੱਖਿਆ ਹੈ। 

ਓਸ ਵੇਲੇ ਦੀ ਇੱਕ ਹੋਰ ਸੁਵਾਦਲੀ ਕਹਾਣੀ ਖਾਫੀ ਖ਼ਾਂ ਲਿਖਦਾ ਹੈ ਕਿ ਓਹਨਾਂ ਸਿੱਖਾਂ ਵਿੱਚ ਇੱਕ 
ਮੁਛਭੇਉ ਸੁੰਦਰ ਜੁਵਾਨ ਲੜਕਾ ਰੰਡੀ ਦਾ ਪੁੱਤ ਫੜਿਆ ਹੋਇਆ ਆਇਆ ਤਾਂ ਓਸ ਦੀ ਮਾਂ 
ਵਹੁਟੀ ਨੂੰ ਲੈ ਕੇ ਦਿੱਲੀ ਆ ਪੁਜੀ। ਅਨੇਕ ਅਰਜ਼ੀਆਂ ਦਿੱਤੀਆਂ ਪਰ ਕੌਣ ਸੁਣੇ? 

ਮਾਇਆਧਾਰੀ ਅਤਿ ਅੰਨਾ ਬੋਲਾ ॥ 
ਸਬਦੁ ਨ ਸੁਣਈ ਬਹੁ ਰੋਲ ਘਚੋਲਾ ॥ 
(ਗਉੜੀ ਵਾਰ-੧, ਮ ੨੩ - ੩੧੩) 

ਇੱਕ ਦਿਨ ਓਹ ਬੁੱਢੀ ਦੌੜ ਕੇ ਬਾਦਸ਼ਾਹ ਦੀ ਅਸਵਾਰੀ ਦੇ ਹਾਥੀ ਅੱਗੇ ਢਹਿ ਪਈ। ਬਾਦਸ਼ਾਹ ਦੇ 
ਪੁੱਛਣੇ ਪਰ ਓਸ ਨੇ ਆਖਿਆ, “ਮੇਰਾ ਰੰਡੀ ਦਾ ਇੱਕੋ ਪੁੱਤਰ ਹੈ, ਸਿੱਖ ਨਹੀਂ। ਧੋਖੇ ਵਿੱਚ 
ਫੜਿਆ ਗਿਆ ਹੈ। ਹੁਣੇ ਵਯਾਹ ਕੇ ਲਿਆਂਦਾ ਹੈ ਅਜੇ ਤੀਕ ਗਾਨਾ ਨਹੀਂ ਖੋਲ੍ਹਿਆ ਵਹੁਟੀ 
ਮੈਂਦੜੀ ਰੰਗੇ ਹੱਥੀਂ ਹੈ। ਬੇਗ਼ੁਨਾਹ ਅੱਜ ਕਤਲ ਹੋ ਜਾਵੇਗਾ। ਮੈਂ ਚਾਹੁੰਦੀ ਹਾਂ ਪੁੱਤਰ ਦੇ ਕਤਲ 
ਹੋਣ ਤੋਂ ਪਹਿਲੇ ਮੈਂ ਮਰ ਜਾਵਾਂ, ਤਾਂ ਓਸ ਦਾ ਕਤਲ ਹੋਣਾ ਨਾ ਦੇਖਾਂ।” ਬਾਦਸ਼ਾਹ ਨੇ ਓਸ ਦੇ 
ਛੱਡਣ ਦਾ ਹੁਕਮ ਦੇ ਦਿੱਤਾ। ਜਦ ਓਹ ਹੁਕਮ ਖਲਾਸੀ ਦਾ ਲੈ ਕੇ ਗਈ, ਅੱਗੇ ਲਹੂ ਲਿਬੜੀ 
ਤਲਵਾਰ ਜਲਾਦ ਖਿਚ ਕੇ ਓਸ ਮੁੰਡੇ ਦੀ ਗਰਦਨ ਪਰ ਵਾਹੁਣ ਲੱਗਾ ਸੀ, ਮਾਈ ਦੇ ਪੁੱਤਰ ਨੇ 
ਰੌਲਾ ਪਾ ਦਿੱਤਾ ਕਿ ਮੇਰੀ ਮਾਂ ਝੂਠ ਬੋਲਦੀ ਹੈ ਮੈਂ ਸਚ ਮੁਚ ਸਿੰਘ ਗੁਰੂ ਦਾ ਹਾਂ ਮੈਨੂੰ ਝਬਦੇ 
ਮੇਰੇ ਭਾਈਆਂ ਨਾਲ ਰਲਾਉ, ਏਹ ਮੇਰੀ ਮਾਤਾ ਨਹੀਂ ਸਗੋਂ ਵੈਰਨ ਹੈ ਜਿਸ ਨੇ ਮੈਨੂੰ ਬੈਕੁੰਠ ਦੇ 
ਜਹਾਜ਼ ਪਰ ਚੜ੍ਹਦੇ ਨੂੰ ਹਟਾ ਲਿਆ। ਵਾਸਤੇ ਰੱਬ ਦੇ, ਜਲਾਦ! ਮੈਨੂੰ ਛੇਤੀ ਕਤਲ ਕਰ। ਮੇਰੇ 
ਪਿਆਰੇ ਗੁਰ ਭਾਈ ਸੰਸਾਰ ਸਾਗਰ ਤੋ' ਪਾਰ ਜਾ ਰਹੇ ਹਨ। ਮੈਂ ਮੰਦਭਾਗਾ ਉਰਾਰ ਹੀ ਬੈਠਾ 
ਹਾਂ। ਮੈਂ ਏਸ ਅਸਾਰ ਬਿਕਾਰ ਭਰੇ ਸੰਸਾਰ ਵਿੱਚ ਨਹੀਂ ਰਹਿਣਾ ਚਾਹੁੰਦਾ। ਮੈਂ ਆਪਣੇ ਸਤਗੁਰਾਂ 
ਪਾਸ ਸਚਖੰਡ ਵਿੱਚ ਜਾਣਾ ਚਾਹੁੰਦਾ ਹਾਂ। ਏਹ ਬਚਨ ਸੁਣ ਕੇ ਓਸ ਦੇ ਚੰਦ ਜੇਹੇ ਸੁੰਦਰ ਮੁਖੜੇ 
ਨੂੰ ਦੇਖਦੀ ਹੋਈ ਖਲਕਤ ਜ਼ਾਰ ਜ਼ਾਰ ਰੋ ਰਹੀ ਸੀ ਤੇ ਹਰ ਤਰਫੋ' ਵਾਹ! ਵਾਹ! ਦੀ ਧੁਨੀ 
ਧਰਮ ਦੀ ਰਸ ਭਰੀ ਆ ਰਹੀ ਸੀ। ਏਹ ਬ੍ਰਿਤਾਂਤ ਸੁਣ ਬਾਦਸ਼ਾਹ ਨੇ ਭੀ ਅੱਖੀਆਂ ਭਰ ਕੇ 
ਹੁਕਮ ਦੇ ਦਿੱਤਾ ਕਿ ਏਹੋ ਜੇਹੇ ਸਿਦਕੀ ਬਹਾਦਰ ਸਿੰਘਾਂ ਨੂੰ ਮਾਰਨਾ ਚੰਗਾ ਨਹੀਂ। ਜਿਤਨੇ 
ਬਾਕੀ ਹਨ ਸਭ ਨੂੰ ਛੱਡ ਦਿਓ। ਉਸ ਸੱਚੇ ਸਿਦਕੀ ਭੁਜੰਗੀ ਪਿੱਛੇ ਬਹੁਤੇ ਛੁਟ ਗਏ। ਸਚ ਹੈ: 
ਨਾਨਕ ਤੇ ਮੁਖ ਉਜਲੇ ਕੇਤੀ ਛੁਟੀ ਨਾਲਿ ॥੧॥ 

(ਸਲੋਕੁ, ਜਪੁ, ਮ੧ ੧ - ੮) 


ਏਹ ਕਹਾਣੀ ਖਾਫੀ ਖਾਂ, ਮੁਹੰਮਦ ਸ਼ਾਹੀ ਤੇ ਅੰਗਰੇਜ਼ੀ ਵਕੀਲ ਅੱਖੀਂ ਦੇਖੀ ਸਹੀ ਸਹੀ ਸਮਝ ਕੇ ਲਿਖਦੇ 
ਹਨ। ਤਵਾਰੀਖ ਮੁਹੰਮਦ ਸ਼ਾਹੀ ਵਾਲਾ ਜ਼ਰਾ ਕੁ ਏਸ ਬਾਤ ਨੂੰ ਲਿਖਦਾ ਹੈ ਕਿ ਜਦ ਜ਼ਕਰੀਏ 
ਖਾੰ ਸੂਬਾ ਲਾਹੌਰ ਮਸ਼ਹੂਰ ਖਾਂ ਬਹਾਦਰ ਕੈਦੀ ਸਿੰਘਾਂ ਦੀ ਗਿਣਤੀ ਵਧਾ ਕੇ ਬਾਦਸ਼ਾਹ ਨੂੰ ਖ਼ੁਸ਼ 
ਭੁਜੰਗੀ ਵਯਾਹ ਕੇ ਜਦ ਘਰ ਆਇਆ, ਅਜੇ ਡੋਲੇ ਵਿੱਚੋਂ ਵਹੁਟੀ ਉੱਤਰੀ ਭੀ ਨਹੀਂ ਸੀ ਕਿ 
ਸੂਬੇ ਦੇ ਸਿਪਾਹੀ ਜਮਦੂਤ ਪਹੁੰਚ ਗਏ। ਫੜ ਕੇ ਜ਼ੋਰੇ ਜ਼ੋਰੀ ਲੈ ਆਏ। ਪਿਤਾ ਮਰ ਚੁੱਕਾ ਸੀ, 
ਮਾਤਾ ਨੇ ਬਹੁਤ ਬੇਨਤੀਆਂ ਦੁਸ਼ਟਾਂ ਅੱਗੇ ਕੀਤੀਆਂ ਰੋਈ ਪਿਟੀ, ਪਰ ਉਹ ਪਥਰ ਦਿਲ ਜ਼ਰਾ 
ਨਾ ਨਰਮ ਹੋਏ। ਕੈਦੀਆਂ ਵਿੱਚ ਮਿਲਾ ਕੇ ਦਿੱਲੀ ਨੂੰ ਲੈ ਤੁਰੇ। ਰੰਡੀ ਬੁੱਢੀ ਮਾਈ ਭੀ ਵਿਧਵਾ 
ਹੁੰਦੀ ਨੂੰਹ ਨੂੰ ਨਾਲ ਲੈ ਰੋਂਦੀ ਕੁਰਲਾਉਂਦੀ ਦਿੱਲੀ ਵੰਨੀ ਵਗ ਤੁਰੀ। ਵਾਹੋਵਾਹ ਮੰਜ਼ਲਾਂ ਮੁਕਾ ਕੇ 
ਸ਼ਾਹੀ ਕਚਹਿਰੀ ਵਿੱਚ ਜਾ ਕੁਰਲਾਹਟ ਪਾਇਆ। ਬੁਢੀ ਦੇ ਵਿਰਲਾਪ ਨੇ ਪੱਥਰ ਦਿਲ ਹਾਕਮ 
ਮੋਮ ਕਰ ਦਿੱਤੇ। ਸੱਚ ਬੋਲਿਆਂ ਛੁਟਕਾਰਾ ਨਾ ਹੁੰਦਾ ਦੇਖ ਕੇ ਬੁੱਢੀ ਨੇ ਏਹ ਅਰਜ਼ ਗੁਜ਼ਾਰੀ ਕਿ 
ਇੱਕ ਦਿਨ ਸਿੱਖ ਸਾਡੇ ਪਿੰਡ ਨੂੰ ਲੁਟਣ ਆਏ ਸੇ। ਮੇਰੇ ਪੁੱਤ੍ਰ ਨੂੰ ਫੜ ਕੇ ਲੈ ਗਏ ਸੇ, ਮੇਰਾ 
ਪੁੱਤੂ ਸਿੱਖ ਨਹੀਂ। ਏਹ ਬਾਤ ਸੁਣ ਕੇ ਬਾਦਸ਼ਾਹ ਨੇ ਮੁੰਡੇ ਦੇ ਛੱਡਣ ਦਾ ਹੁਕਮ ਦਿੱਤਾ। ਭੁਜੰਗੀ 
ਨੇ ਆਖਿਆ, “ਮੈਂ ਨਹੀਂ ਪਛਾਣਦਾ ਏਹ ਬੁਢੀ ਕੌਣ ਹੈ ਤੇ ਏਸ ਵਹੁਟੀ ਨੂੰ ਕਿਥੋਂ ਲਿਆਈ 
ਹੈ? ਮੈਨੂੰ ਢਿਲ ਨਾ ਲਾਓ। ਤੁਹਾਨੂੰ ਕਲਮੇ ਦੀ ਕਸਮ ਹੈ, ਦੇਹ ਦੇ ਪਿੰਜਰੇ ਵਿੱਚੋਂ ਛੁਡਾਓ। ਮੈਂ 
ਸ਼ੀਘੁ ਹੀ ਜਾਵਾਂ, ਵਕਤ ਬੀਤ ਰਿਹਾ ਹੈ। ਕਸਮ ਦੇਣ ਪਰ ਜਲਾਦ ਨੇ ਸ਼ਹੀਦ ਕਰ ਦਿੱਤਾ 
(ਇਹ ਲੇਖ ਮੁਹੰਮਦ ਸ਼ਾਹ ਦਾ ਹੈ) ਏਸ ਭਾਂਤ ਸੱਤਾਂ ਅੱਠਾਂ ਦਿਨਾਂ ਵਿੱਚ ਸਭ ਸਿੰਘ ਮੁਕਾ ਛਡੇ। 
ਉਨ੍ਹਾਂ ਦੇ ਸਿਰ ਕਿਤੇ, ਹੱਥ ਪੈਰ ਕਿਧਰੇ, ਧੜ ਨਿਆਰੇ ਦਰਖਤਾਂ ਨਾਲ ਲਟਕਾਏ ਗਏ। 
ਬਲਕਿ ਸੋਹਣੇ ਜਵਾਨ ਦਾੜੇ ਕੇਸਾਂ ਵਾਲੇ ਸਿੰਘਾਂ ਦੇ ਸਿਰ ਬਰਛੀਆਂ ਵਿੱਚ ਪਰੋਂ ਕੇ ਠਿਕਾਨੇ 
ਨਿਕਾਨੇ ਖਲਕਤ ਨੂੰ ਦੇਖਣ ਵਾਸਤੇ ਮਹੀਨਾ ਟੰਗ ਰਖੇ, ਜਿਨ੍ਹਾਂ ਨੂੰ ਦੇਖ ਦੇਖ ਖਲਕਤ ਹਟਕੋੜੇ 

ਲੈ ਲੈ ਪਈ ਰੋਂਦੀ ਸੀ। ਏਹ ਬ੍ਰਿਤਾਂਤ ਫੱਗਣ ਦੀ ਪਹਿਲੀ ਸੰ. ੧੭ ਬਿ. ਨੂੰ ਹੋਇਆ। ਬ੍ਰਿਧ 
ਸਿੱਖ ਦਸਦੇ ਹਨ, ਅਜੇਹੇ ਖ਼ੂਨ ਕਰ ਕੇ ਭੀ ਜ਼ੁਲਮ ਦੀ ਹੱਦ ਨਹੀਂ ਹੋਈ ਸੀ। ਪਾਪੀ ਬੇਕਿਰਕ 
ਸਿੰਘਾਂ ਦਾ ਨਾਮ ਨਿਸ਼ਾਨ ਖੋਹਣ ਨੂੰ ਬਥੇਰੇ ਜ਼ੋਰ ਜ਼ੁਲਮ ਕਰ ਰਹੇ ਸਨ, ਪਰ ਅਕਾਲ ਪੁਰਖ ਨੇ 
ਜਿਕੂੰ ਪ੍ਰਹਿਲਾਦ ਵੇਲੇ ਬਿੱਲੀ ਦੇ ਬੱਚੇ ਅੱਗ ਵਿੱਚੋਂ ਰਖੇ ਸਨ, ਐਉਂ' ਪੰਥ ਖਾਲਸੇ ਨੂੰ ਰੱਖ 
ਲੀਤਾ। 

ਜੇਹੜੇ ਸਰਦਾਰ ਬੰਦੇ ਨਾਲ ਕਿਲ੍ਹੇ ਵਿੱਚ ਕੈਦ ਸਨ ਉਨ੍ਹਾਂ ਨੂੰ ਸਿੰਘਾਂ ਦੇ ਜੱਥੇ ਨਾਲ ਏਸ ਵਾਸਤੇ ਨਹੀਂ 
ਮਾਰਿਆ ਸੀ ਕਿ ਉਨ੍ਹਾਂ ਨੂੰ ਪੁੱਛਿਆ ਜਾਵੇ, ਜੋ ਏਨ੍ਹਾਂ ਨੇ ਸਰਹੰਦ ਤੇ ਸਮਾਣੇ ਵਰਗੇ ਵੱਡੇ ਵੱਡੇ 
ਦੌਲਤ ਵਾਲੇ ਸ਼ਹਿਰ ਲੁੱਟ ਕੇ ਖ਼ਜ਼ਾਨੇ ਜੰਗਲਾਂ ਵਿੱਚ ਕਿੱਥੇ ਦਬੇ ਹਨ। ਸੋ ਕਢਾਏ ਜਾਣ। ਏਸੇ 
ਵਾਸਤੇ ਚਾਰ-ਪੰਜ ਹਿੰਦੂ ਮੁਸਲਮਾਨ ਅਮੀਰ ਹਰ ਰੋਜ਼ ਬੰਦਈ ਸਰਦਾਰਾਂ ਪਾਸ ਆ ਕੇ ਬੜੇ 
ਪ੍ਰੇਮ ਨਾਲ ਬਾਤਾਂ ਦੇ ਹੇਰ ਫੇਰ ਪਾ ਕੇ ਖ਼ਜ਼ਾਨਿਆਂ ਦਾ ਭੇਤ ਪੁੱਛਦੇ ਰਹਿੰਦੇ। ਪਰ ਇਹ ਕੱਚੇ 
ਨਹੀਂ ਸਨ। ਜਦ ਉਨ੍ਹਾਂ ਦੀ ਏਹ ਇਛਿਆ ਨਾ ਪੂਰੀ ਹੋਈ ਤਾਂ ਬਾਜ਼ ਸਿੰਘ, ਸ਼ਾਮ ਸਿੰਘ, ਰਾਮ 
ਸਿੰਘ ਆਦਕ ਸਭ ਸਰਦਾਰ ਚਾਂਦਨੀ ਚੌਂਕ ਵਿੱਚ ਲੈ ਜਾ ਕੇ ਬੜੇ ਬੁਰੇ ਕਸ਼ਟ ਦੇ ਦੇ ਕੇ ਕਤਲ 
ਕੀਤੇ ਗਏ। 

ਹੁਣ ਵਾਰੀ ਆਈ ਬੰਦੇ ਦੀ। ਓਸ ਨੂੰ ਉਸ ਦੇ ਪੁੱਤ ਇਸਤ੍ਰੀ ਸਮੇਤ ਅਜਮੇਰੀ ਦਰਵਾਜ਼ੇ ਪੀਰ ਕੁਤਬਦੀਨ 
ਕਾਕੀ ਦੀ ਦਰਗਾਹ ਅੱਗੇ ਲੈ ਜਾ ਕੇ ਖੜ੍ਹੇ ਕਰ ਦਿੱਤਾ। ਖ਼ਲਕਤ ਦੇਖਣ ਲਈ ਕੁਛ ਸ਼ਾਹੀ 
ਹੁਕਮ ਸੁਣ ਕੇ ਢੋਲ ਬਜਵਾਂਦੀ ਹੋਈ ਬੇਅੰਤ ਜੁੜ ਗਈ। ਪਹਿਲੇ ਬੰਦੇ ਦੇ ਪੁੱਤ੍ਰ ਨੂੰ ਮੁਸਲਮਾਨ 
ਕਰਨੇ ਪਰ ਬਹੁਤ ਕੁਛ ਲਾਲਚ ਸੁਖ ਦਿਖਾਏ। ਫੇਰ ਭੈਅ ਐਸੇ ਸਖ਼ਤ ਦਿੱਤੇ ਮਾਰ ਪਈ ਜੋ 
ਗਭਰੂ ਭੀ ਨਾ ਸਹਾਰ ਸਕੇ, ਪਰ ਓਸ ਨੇ ਮਰਨਾ ਹੀ ਮੰਨਿਆ ਦੀਨ ਨਾ ਮੰਨਿਆ। ਫੇਰ ਬੰਦੇ 
ਦੇ ਹੱਥੋਂ ਉਸ ਨੂੰ ਮਰਵਾ ਕੇ ਉਸ ਦੀ ਕਲੇਜੀ ਦੰਪਤਿ ਦੇ ਮੂੰਹਾਂ ਵਿੱਚ ਤੁੰਨੀ ਗਈ। ਫੇਰ ਬੰਦੇ ਦੇ 
ਪਟਾਂ ਦਾ ਤੇ ਪਿੰਨੀਆਂ ਦਾ ਮਾਸ ਜਦ ਜੰਬੂਰ ਤਪਾ ਤਪਾ ਤੋੜਨ ਲੱਗੇ ਤੇ ਓਸ ਦੀ ਤੀਮੀ ਨੂੰ 
ਕੁੱਤਿਆਂ ਤੋਂ ਤੁੜਾਉਨ ਵਾਸਤੇ ਧਰਤੀ ਵਿੱਚ ਗੱਤਣ ਲੱਗੇ ਤਾਂ ਓਨ ਅਤਿਅੰਤ ਭੈਭੀਤ ਹੋ ਕੇ 
ਮੁਸਲਮਾਨੀ ਹੋਣਾ ਮੰਨ ਲਿਆ। ਓਸ ਨੂੰ ਤੁਰਕਨੀ ਕਰ ਕੇ ਦੱਖਣੀ ਬੇਗ਼ਮ ਪਾਸ ਭੇਜਿਆ 
ਗਿਆ। ਉਸ ਨੇ ਕਾਫਲੇ ਨਾਲ ਹਜ ਨੂੰ ਤੋਰ ਦਿੱਤੀ। 

੮੩. ਬੰਦੇ ਤੋਂ ਕਸ਼ਟ ਦੀ ਦਸ਼ਾ ਵਿੱਚ ਵਜ਼ੀਰ ਨੇ ਮੌਤ ਪੁੱਛਣੀ 

ਹੁਣ ਅੰਤ ਨੂੰ ਬਾਦਸ਼ਾਹ ਨੇ ਜਦ ਬੰਦੇ ਨੂੰ ਪੁੱਛ ਭੇਜਿਆ ਕਿ ਤੈਨੂੰ ਕੇਹੜੀ ਮੌਤ ਮਾਰੀਏ? ਓਨ ਜਵਾਬ 
ਦਿੱਤਾ, “ਜਿਸ ਮੌਤੇ ਬਾਦਸ਼ਾਹ ਨੇ ਮਰਨਾ ਹੈ ਓਸੇ ਮੌਤ ਮੈਨੂੰ ਮਾਰ ਦਿਓ।” ਏਹ ਬੇਅਦਬੀ ਦਾ 
ਜਵਾਬ ਸੁਣ ਕੇ ਬਾਦਸ਼ਾਹ ਨੇ ਜੰਬੂਰਾਂ ਨਾਲ ਰੋਜ਼ ਥੋੜ੍ਹਾ ਥੋੜ੍ਹਾ ਮਾਸ ਤੋੜਨ ਦਾ ਹੁਕਮ ਦੇ ਦਿੱਤਾ। 
ਜਦ ਦੋ ਦਿਨ ਪਿੰਨੀਆਂ ਪੱਟਾਂ ਦਾ ਮਾਸ ਤੋੜਿਆ ਤੇ ਬੰਦੇ ਨੇ ਜ਼ਰਾ ਪੀੜ ਨਾ ਮੰਨੀ ਤੇ ਅਡੋਲ 
ਬੈਠਾ ਰਿਹਾ ਤਾਂ ਏਹ ਹਾਲ ਨਜਬੁਲ ਦੌਲਾ ਵਜ਼ੀਰ ਆਜ਼ਮ ਦੇਖ ਕੇ ਹੈਰਾਨ ਹੋ ਕਰ ਬੰਦੇ ਨੂੰ 
ਪੁੱਛਣ ਲੱਗਾ, “ਤੂੰ ਪੀੜ ਕਿਉਂ ਨਹੀਂ ਮੰਨਦਾ? ਜੋ ਕਿਸੇ ਨੂੰ ਇੱਕ ਕੰਡਾ ਚੁਭਦਾ ਹੈ ਯਾ ਜ਼ਰਾ 
ਕੁ ਜ਼ਖ਼ਮ ਲੱਗਦਾ ਹੈ, ਤਾਂ ਪੀੜ ਸਹਾਰੀ ਨਹੀਂ ਜਾਂਦੀ। ਆਦਮੀ ਬਯਾਕੁਲ ਹੋ ਜਾਂਦਾ ਹੈ। ਜਦ 
ਚੂੰਢੀ ਵੱਢੀ ਸਹਾਰਨੀ ਔਖੀ ਹੈ ਤੇਰਾ ਮਾਸ ਨੋਚਿਆ ਜਾਂਦਾ ਹੈ ਫੇਰ ਤੂੰ ਐਡੇ ਧੀਰਜ ਨਾਲ 
ਪ੍ਰਸੰਨ ਬਦਨ ਬੈਠਾ ਮਾਸ ਤੁੜਾ ਰਿਹਾ ਹੈਂ। ਚਿਹਰੇ ਪਰ ਭੀ ਪਰਸੀਨਾ ਨਹੀਂ ਆਇਆ ਤੇ ਨਾ 
ਤੈਂ ਨੱਕ ਵਟਿਆ, ਨਾ ਤੈਂ ਸੀ ਕੀਤੀ। ਏਹ ਕੀ ਕਾਰਨ ਹੈ। ਸਚ ਕਹੁ ਤੈਨੂੰ ਪੀੜਾ ਕਿਉਂ ਨਹੀਂ 
ਬਯਾਪੀ?” ਬੰਦੇ ਨੇ ਆਖਿਆ, “ਏਹ ਸੱਚੇ ਬ੍ਰਹਮ ਗਿਆਨ ਤੇ ਸੂਰਬੀਰ ਬਣਨੇ ਦਾ ਫ਼ਲ ਹੈ। 
ਦੁਖ ਸੁਖ ਮੰਨਣਾ ਮਨ ਦਾ ਧਰਮ ਹੈ। ਸੋ ਮੈਂ ਆਪਣੇ ਮਨ ਨੂੰ ਮਾਰ ਛੱਡਿਆ ਹੈ ਕਿਉਂਕਿ ਮੈ 
ਜੀਉਂਦਾ ਹੀ ਮਰ ਰਿਹਾ ਹਾਂ। ਏਸ ਦੇਹ ਤੇ ਮਨ ਤੋਂ ਰੂਹ ਆਤਮਾ ਵੱਖਰਾ ਹੋ ਕੇ ਇਨ੍ਹਾਂ ਤੋਂ 
ਬਾਂਛਤ ਕੰਮ ਲੈਂਦਾ ਹੈ। ਜਿਨੂੰ ਕੋਠੇ ਨੂੰ ਕੋਈ ਖੁਣਦਾ ਹੋਵੇ ਤਾਂ ਕੋਠੇ ਵਿੱਚ ਬੈਠਣ ਵਾਲਾ 


“ਏਹ ਸਾਰੀਆਂ ਕਥਾਵਾਂ ਦੇਖੋ ਤਵਾਰੀਖ ਮੁਨਤਖਿਬ ਅਤੇ ਖਾਫੀ ਖ਼ਾਂ ਮੁਹੰਮਦ ਸ਼ਾਹੀ। 

ਰਖਵਾਲੀ ਤਾਂ ਕਰਦਾ ਹੈ, ਪਰ ਪੀੜਾ ਨਹੀਂ ਹੁੰਦੀ। ਜਦ ਕੋਠੇ ਵਾਲਾ ਬਚਾ ਨਹੀਂ ਸਕਦਾ ਤੇ 
ਛੱਡ ਕੇ ਕਨਾਰੇ ਹੋ ਜਾਂਦਾ ਹੈ। ਏਸੇ ਭਾਂਤ ਮੈਂ ਹੁਣ ਏਸ ਦੇਹ ਕੋਠੇ ਨੂੰ ਰੱਖ ਨਹੀਂ ਸਕਦਾ. ਛੱਡਣੇ 
ਨੂੰ ਤਿਆਰ ਹਾਂ। ਮਮਤਾ ਨੂੰ ਦੁਖ ਹੈ। ਹੁਣ ਮੈਂ ਏਸੇ ਕੋਠੇ ਦੀ ਮਮਤਾ ਮੇਰ ਛੱਡ ਰਖੀ ਹੈ। ਏਸ 
ਕਰ ਕੇ ਮੈਨੂੰ ਕਸ਼ਟ ਨਹੀਂ।” 

ਪ੍ਰਸ਼ਨ, “ਵਜ਼ੀਰ ਬੋਲਿਆ ਜਦ ਤੂੰ ਐਸਾ ਸੱਚਾ ਬੂਹਮ ਗਿਆਨੀ ਸਮਦਰਸੀ ਹੈਂ, ਫੇਰ ਤੈਂ ਐਡੇ ਵੱਡੇ 
ਜੰਗ ਕਿਉਂ ਕੀਤੇ ਕਰਾਏ ਤੇ ਮੁਸਲਮਾਨਾਂ ਨੂੰ ਕਿਉਂ ਦੁਖ ਦਿੱਤੇ? ਪੀਰਾਂ ਫ਼ਕੀਰਾਂ ਦੀਆਂ ਕਬਰਾਂ 
ਪੁੱਟਾ ਕੇ ਹੱਡੀਆਂ ਸਾੜੀਆਂ, ਐਡਾ ਵੱਡਾ ਤਅੱਸਬ ਕਿਉਂ ਕੀਤਾ? ਅਨੇਕਾਂ ਮੋਮਨ ਜੀਉਂਦੇ 
ਜਲਾਏ, ਬੱਚੇ ਮਾਸੂਮ ਮਰਵਾਏ, ਐਡੀ ਜ਼ਿਦ ਰੱਖੀ। ਰੋਜ਼ ਇੱਕ ਦੋ ਮੋਮਨਾਂ ਨੂੰ ਕਤਲ ਕਰ ਕੇ 
ਓਨ੍ਹਾਂ ਦੀ ਛਾਤੀ ਪਰ ਪੈਰ ਧਰ ਕੇ ਅਸਵਾਰ ਹੁੰਦਾ ਰਿਹਾ ਹੈਂ, ਏਹੋ ਜੇਹੇ ਬੁਰੇ ਕੰਮ ਜ਼ੁਲਮ ਦੇ 

ਉੱਤਰ, “ਏਹ ਨਟ ਦੀਆਂ ਪੁਤਲੀਆਂ ਵਾਂਗੂੰ ਜੋ ਕੁਛ ਰੱਬ ਕਰਾਉਂਦਾ ਹੈ ਓਹੋ ਜੀਵ ਕਰਦੇ ਹਨ। ਹੋਰ 
ਜੋ ਤੈਂ ਮੈਨੂੰ ਜ਼ਾਲਮ ਦੱਸਿਆ ਹੈ ਏਹ ਭੀ ਓਸੇ ਦੀ ਮਰਜ਼ੀ ਨਾਲ ਹੋਇਆ ਹੈ। ਜਦ ਮੁਸਲਮਾਨਾਂ 
ਨੇ ਵੱਡੇ ਵੱਡੇ ਭਾਰੇ ਅਸਹਿ ਦੁਖਦਾਈ ਜ਼ੁਲਮ ਹਿੰਦੂਆਂ ਉੱਤੇ ਕੀਤੇ, ਤਾਂ ਉਨ੍ਹਾਂ ਦਾ ਫ਼ਲ 
ਭੋਗਾਉਣ ਲਈ ਓਸ ਸਾਹਿਬ ਨੇ ਮੈਨੂੰ ਜ਼ਾਲਮ ਬਣਾ ਦਿੱਤਾ। ” 

ਪ੍ਰਸ਼ਨ, “ਤੂੰ ਐਡਾ ਵਡਾ ਕਰਾਮਾਤੀ ਹੋ ਕੇ ਸਾਡੀ ਕੈਦ ਵਿੱਚ ਕਿਉਂ ਆ ਗਿਆ?” 

ਉੱਤਰ, “ਏਹ ਮੇਰੀ ਗਫ਼ਲਤ ਭੁੱਲ ਦਾ ਨਤੀਜਾ ਹੈ। ਜੇਕਰ ਮੈਂ ਆਪਣੇ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ 
ਦੇ ਹੁਕਮ ਵਿੱਚ ਕਾਇਮ ਰਹਿੰਦਾ ਤਾਂ ਤੁਸਾਡੀ ਕੀ ਮਜਾਲ ਸੀ ਜੋ ਮੈਨੂੰ ਫੜ ਸਕਦੇ?” 

ਪ੍ਰਸ਼ਨ, “ਤੂੰ ਅਜੇਹਾ ਗਿਆਨੀ ਤੇ ਅਜ਼ਮਤੀ ਹੋ ਕੇ ਅਜੇਹੇ ਕਸ਼ਟ ਕਿਉਂ ਸਹਾਰਦਾ ਹੈਂ? ਗ਼ਾਇਬ ਹੋ 
ਜਾ। ” 

ਉੱਤਰ, “ਗਾਇਬ ਹੋਣਾ ਕੁਝ ਔਖਾ ਨਹੀਂ। ਪਰ ਜੋ ਮੈਂ ਆਪਣੇ ਗੁਰੂ ਦੇ ਹੁਕਮ ਤੋਂ ਵਧ ਕੇ ਕੰਮ ਕੀਤੇ 
ਹਨ, ਉਨ੍ਹਾਂ ਦਾ ਫ਼ਲ ਫੇਰ ਦੇਹ ਧਾਰ ਕੇ ਭੋਗਣ ਨਾਲੋਂ ਹੁਣੇ ਭੋਗ ਲੈਣਾ ਚੰਗਾ ਸਮਝਦਾ ਹਾਂ। 
ਏਸ ਕਰ ਕੇ ਖ਼ੁਸ਼ੀ ਨਾਲ ਭੁਗਤਦਾ ਹਾਂ। ਕਿਸੇ ਦੇ ਭੋਗਾਏ ਕਸ਼ਟ ਨਹੀਂ ਭੋਗਦਾ। ਜੇ ਮੈਂ ਐਸ 
ਵੇਲੇ ਚੀਕਾਂ ਮਾਰਾਂ ਬਿਆਕੁਲ ਹੋ ਪਵਾਂ, ਤਾਂ ਕੀ ਤੁਸੀਂ ਜਲਾਦ ਤਰਸ ਖਾ ਕੇ ਮੈਨੂੰ ਛੱਡ 
ਦਿਓਗੇ? ਜਦ ਏਸੇ ਭਾਂਤ ਵਰਤਾਓ ਵਰਤਣਾ ਹੈ, ਤਾਂ ਧੀਰਜ ਵੀਚਾਰ ਨਾਲ ਪ੍ਰਭੂ ਦਾ ਭਾਣਾ 
ਮਿੱਠਾ ਮੰਨ ਕੇ ਕਿਉਂ ਨਾ ਭੋਗੀਏ? ਆਪਣੇ ਗੁਰੂ ਦਾ ਬਚਨ ਕਿਉਂ ਨਾ ਕਮਾਈਏ?” 

ਜੋ ਵਰਤਾਏ ਸਾਈ ਜੁਗਤਿ ॥ ਨਾਨਕ ਓਹੁ ਪੁਰਖੁ ਕਹੀਐ ਜੀਵਨ ਮੁਕਤਿ ॥ ੭॥ 
(ਗਉੜੀ ਸੁਖਮਨੀ, ਮ੧ ੫ - ੨੭੫) 
ਬ੍ਰਹਮ ਗਿਆਨੀ ਕੈ ਧੀਰਜੁ ਏਕ ॥ ਜਿਉ ਬਸੁਧਾ ਕੋਊ ਖੋਦੈ ਕੋਊ ਚੰਦਨ ਲੇਪ ॥ 
(ਗਉੜੀ ਸੁਖਮਨੀ, ਮ੧ ੫ - ੨੭੨) 

ਏਹੋ ਜੇਹੇ ਬਚਨ ਸੁਣ ਕੇ ਅਤੇ ਬੰਦੇ ਦਾ ਸਾਰਾ ਹਾਲ ਵੇਖ ਕੇ ਜਦ ਵਜ਼ੀਰ ਨੇ ਜਾ ਕੇ ਬਾਦਸ਼ਾਹ ਪਾਸ 
ਤਾਰੀਫ਼ ਨਾਲ, ਤਰਸ ਖਾ ਕੇ ਦੱਸਿਆ ਤਾਂ ਬਾਦਸ਼ਾਹ ਨੇ ਨਰਮ ਹੋ ਕੇ ਆਖਿਆ, “ਜੇ ਅਜੇਹਾ 
ਕਾਮਲ ਸ਼ਖਸ ਦੀਨ ਮੰਨੇ, ਤਾਂ ਕਿਉਂ ਮਾਰਨਾ ਹੈ? ਤੁਸੀਂ ਫੇਰ ਜਾਓ ਦੀਨ ਮਨਾਓ।”” ਏਸ 
ਹੁਕਮ ਅਨੁਸਾਰ ਚਾਰ ਕੁ ਹੋਰ ਅਮੀਰਾਂ ਸਮੇਤ ਵਜ਼ੀਰ ਨੇ ਜਾ ਕੇ ਬੰਦੇ ਨੂੰ ਦੀਨ ਮੰਨਣ ਲਈ 
ਆਖਿਆ ਤਾਂ ਬੰਦੇ ਨੇ ਦੀਨ ਮੁਹੰਮਦੀ ਪਰ ਅਤੇ ਦੀਨ ਮੰਨਣ ਵਾਲੇ ਉੱਤੇ ਹਜ਼ਾਰ ਹਜ਼ਾਰ ਗਾਲ੍ਹਾਂ 
ਤੇ ਲਾਨ੍ਹਤ ਦੇ ਕੇ ਆਖਿਆ, “ਮੈਂ ਸੱਚਾ ਦੀਨ ਗੁਰੂ ਜੀ ਦਾ ਛੱਡ ਕੇ ਦੀਨ ਮੰਨਾਂ ਜੋ ਕਪਟ ਛਲ 
ਦੀ ਖਾਣ, ਧੋਖੇ ਦੀ ਟੱਟੀ ਹੈ।” ਏਹ ਗੱਲਾਂ ਸੁਣ ਕੇ ਬਾਦਸ਼ਾਹ ਨੇ ਬੰਦੇ ਨੂੰ ਪੁੱਛ ਭੇਜਿਆ ਕਿ 

ਜਿਸ ਮੌਤ ਨਾਲ ਤੂੰ ਮਰਨਾ ਚਾਹੁੰਦਾ ਹੈ', ਤੂੰ ਕਹੁ। ਤੈਨੂੰ ਓਸੇ ਮੌਤ ਮਾਰਿਆ ਜਾਵੇ। ਬੰਦੇ ਨੇ 
੮੪. ਬੰਦੇ ਦਾ ਮਰ ਕੇ ਜੀਉਣਾ 

ਏਹ ਜਵਾਬ ਸੁਣ ਕੇ ਬਾਦਸ਼ਾਹ ਨੇ ਖਫਾ ਹੋ ਕੇ ਹੁਕਮ ਦਿੱਤਾ, ਏਸ ਕਾਫਰ ਨੂੰ ਹਾਥੀ ਦੇ ਪੈਰ ਨਾਲ ਬੰਨ੍ਹ 
ਕੇ ਘਸੀਟ ਵਿੱਚ ਮਾਰ ਕੇ ਜਮਨਾ ਕਨਾਰੇ ਸੁਟਵਾ ਦਿਉਂ। ਗਿੱਦੜ ਕੁੱਤੇ ਖਾ ਜਾਣਗੇ। ਏਸ 
ਹੁਕਮ ਨਾਲ ਜਦ ਬੰਦੇ ਦੀਆਂ ਲੱਤਾਂ ਹਾਥੀ ਦੀ ਲੱਤ ਨਾਲ ਬੰਨ੍ਹ ਕੇ ਥੋੜ੍ਹੀ ਜਿੰਨੀ ਖਿਚ ਘਸੀਟ 
ਕਰਾਈ, ਤਾਂ ਬੰਦੇ ਨੇ ਆਪਣੇ ਪਰਾਣ ਦਸੇ ਦੁਆਰ ਚੜ੍ਹਾ ਲੀਤੇ। ਉਨ੍ਹਾਂ ਨੇ ਮਰ ਗਿਆ ਸਮਝ 
ਕੇ ਜਮਨਾ ਕਨਾਰੇ ਲੋਥ ਸਿੱਟ ਦਿੱਤੀ। 

ਬੰਦਈ ਸਿੰਘ ਜੋ ਮਾਈ ਰਾਮ ਦੇਈ ਬੰਦੇ ਦੀ ਇਸਤ੍ਰੀ ਦੇ ਭੇਜੇ ਹੋਏ ਮੁਸਲਮਾਨੀ ਲਿਬਾਸ ਦਿੱਲੀ ਫਿਰ 
ਰਹੇ ਸਨ, ਉਨ੍ਹਾਂ ਨੇ ਮਾਈ ਦੇ ਹੁਕਮ ਅਨੁਸਾਰ ਰਾਤ ਪਈ ਬੰਦੇ ਦੀ ਲੋਥ ਚੁੱਕ ਕੇ ਪੰਜਾਬ ਦੇਸ 
ਲਾਹੌਰ ਦੇ ਜ਼ਿਲ੍ਹੇ ਪਰਗਣੇ ਸਰਕ ਪੁਰ ਭੂਚੋ ਕੇ ਠੱਕਰ ਪਿੰਡ ਮਾਈ ਪਾਸ ਲੈ ਆਂਦਾ। ਓਸ ਨੂੰ 
ਪਾਣ ਉਤਾਰਨ ਦਾ ਢੰਗ ਯਾਦ ਸੀ। ਬੰਦੇ ਦੇ ਪ੍ਰਾਣ ਉਤਾਰ ਕੇ ਬਹੁਤ ਸੇਵਾ ਕੀਤੀ। ਜ਼ਖ਼ਮ ਤਾਂ 
ਰਾਜ਼ੀ ਹੋ ਗਏ, ਪਰ ਕੈਦ ਤੇ ਜੰਬੂਰਾਂ ਆਦਿਕਾਂ ਦੀਆਂ ਮਾਰਾਂ ਤੇ ਤਕਲੀਫਾਂ ਨੇ ਸਰੀਰ ਜਰਜਰਾ 
ਕਰ ਦਿੱਤਾ ਸੀ। 

੮੫. ਬੰਦੇ ਦੇ ਸੇਵਕ ਮਿਲੇ 

ਓਸ ਸਮੇਂ ਜ਼ਿਲ੍ਹੇ ਝੰਗ ਤਸੀਲ ਸ਼ੇਰਕੋਟ ਦੇ ਰਹਿਨੇ ਵਾਲਾ ਮੇਹਰ ਸਿੰਘ ਦਸਮ ਗੁਰੂ ਜੀ ਦਾ ਮਾਸ਼ਕੀ, 
ਵਗ਼ੈਰਾ ਪੰਜ ਛੀ ਸਿੱਖ ਸੇਵਕ ਬੰਦੇ ਦੇ ਪਾਸ ਆ `ਕੱਠੇ ਹੋਏ। ਓਹਨਾਂ ਨੇ ਬਹੁਤ ਚਾਹਿਆ ਕਿ 
ਇੱਕ ਵਾਰ ਬਾਬੇ ਬੰਦੇ ਨੂੰ ਪੰਥ ਖਾਲਸੇ ਦੇ ਦਲ ਦਾ ਮੁਰੈਲੀ ਬਣਾ ਕੇ ਫੇਰ ਕਿਸਮਤ ਅਜ਼ਮਾਈ 
ਕਰੀਏ। ਮੁਸਲਮਾਨਾਂ ਤੋ ਓਹਨਾਂ ਦੇ ਜ਼ੋਰ ਜ਼ੁਲਮਾਂ ਦੇ ਬਦਲੇ ਲਈਏ ਜੋ ਉਨ੍ਹਾਂ ਨੇ ਕੀਤੇ ਹਨ, 
ਪਰ ਓਸ ਵੇਲੇ ਤਾਂ ਬੰਦੇ ਵਿੱਚ ਓਹ ਪਹਿਲੀ ਤਾਕਤ ਤੇ ਹੌਸਲਾ ਰਿਹਾ ਨਹੀਂ ਸੀ। ਇਸ ਕਰ 
ਕੇ ਬੰਦੇ ਨੇ ਗੁਪਤ ਰਹਿਣਾ ਹੀ ਚੰਗਾ ਸਮਝ ਕੇ ਜੰਮੂ ਦੇ ਪਹਾੜਾਂ ਵੰਨੀ ਤੁਰ ਗਿਆ। ਰਿਆਸੀ 
ਦੇ ਕਿਲ੍ਹੇ ਪਾਸ ਭਬਰ ਪਿੰਡ ਇੱਕ ਬੋਹੜ ਹੇਠ ਜਾ ਬੈਠਾ, ਜੋ ਹੁਣ ਤੱਕ ਪੂਜਯ ਹੈ। 

ਦਸ ਕੁ ਮਹੀਨੇ ਪਿੱਛੋਂ ਓਥੋਂ ਅੱਗੇ ਚੰਦਰ ਭਾਗਾ ਨਦੀ ਕੰਢੇ ਇੱਕ ਪਰਬਤੀ ਕੰਦ੍ਹਾ ਵਿੱਚ ਜਾ ਬੈਠੇ। ਸਿਫਕ 
ਮਨ ਓਹਨਾਂ ਦੇ ਤਨ ਨੂੰ ਬਿਹਬਲ ਨਹੀਂ ਹੋਣ ਦਿੰਦਾ ਸੀ। ਸਬਰ ਸੰਤੋਖ ਤੋਂ ਪੂਰਾ ਕੰਮ ਲੈ 
ਰਿਹਾ ਸੀ। ਓਸ ਦੇ ਨੇੜੇ ਇੱਕ ਲੁਬਾਣਿਆਂ ਦਾ ਪਿੰਡ ਟਾਂਡਾ ਨਾਮ ਸੀ। ਓਥੋਂ ਦੇ ਢੋਟਾ ਨਾਮੇ 
ਪੈਂਚ ਗੁਰੂ ਘਰ ਦੇ ਮਸੰਦ ਨੇ ਬੰਦੇ ਨੂੰ ਸਿਵਾਣ ਲਿਆ। ਓਹ ਚੰਗੀ ਸੇਵਾ ਕਰਦਾ ਕਰਾਉਂਦਾ 
ਰਿਹਾ। ਇੱਕ ਸਾਲ ਪਿੱਛੋਂ ਮੇਹਰ ਸਿੰਘ ਡਬ ਪਿੰਡ ਵਾਲੇ ਨੂੰ ਜੋ ਓਸ ਦਾ ਗੂੜ੍ਹਾ ਪੇੇਮੀ ਸੀ; 
ਲੁਬਾਣਿਆਂ ਤੋਂ ਸੁੰਧਕ ਪਾ ਕੇ ਬੰਦੇ ਪਾਸ ਜਾ ਪੁੱਜਾ। ਓਹ ਆਪਣੇ ਦੇਸੀ ਬੰਦੇਈ ਸਿੱਖਾਂ ਨੂੰ ਪ੍ਰੇਰ 
ਕੇ ਬੰਦੇ ਦੀ ਤਕੜੀ ਮੰਨਤ ਪੂਜਾ ਕਰਾਉਂਦਾ ਰਿਹਾ। ਓਸ ਸਮੇਂ ਮੇਹਰ ਸਿੰਘ ਇੱਕ ਵਾਰੀ 
ਵਜ਼ੀਰਾਬਾਦ ਆਇਆ। ਬੰਦੇ ਦੀ ਮਹਿਮਾ ਸੁਣਾਈ ਤਾਂ ਇੱਕ ਕਪੂਰ ਖਤ੍ਰੀ ਹਰੀਰਾਮ ਦੀ ਬੇਟੀ 
ਸਾਹਿਬ ਕੌਰ ਮੁਟਿਆਰ ਸੀ; ਆਪਣੀ ਮਾਈ ਨੂੰ ਓਸ ਨੇ ਕਹਿ ਦਿੱਤਾ, “ਮੇਰਾ ਸਬੰਧ ਬੰਦੇ 


'ਫਰੁਖ਼ਸੀਅਰ ਦਾ ਮਰਨਾ: ਏਸੇ ਭਾਂਤ ਘਸੀਟ ਵਿੱਚ ਫਰੁਖਸ਼ੀਅਰ ਬਾਦਸ਼ਾਹ ਮਰਿਆ ਸੀ, ਕਿਉਂਕਿ ਬਾਦਸ਼ਾਹ ਦੇ ਵਜ਼ੀਰ 
ਸੱਯਦ ਅਬਦੁਲੇ ਨੇ ਓਸ ਨਾਲ ਵਿਗਾੜ ਕੇ ਪਹਿਲੇ ਬਾਦਸ਼ਾਹ ਨੂੰ ਕੈਦ ਕੀਤਾ। ਫੇਰ ਅੰਨ੍ਹਾ ਕਰਾ ਕੇ ਓਸੇ ਦੇ ਪੁੱਤਰ ਮੁਹੰਮਦ 
ਸ਼ਾਹ ਨੂੰ ਤਖ਼ਤ ਉੱਤੇ ਬੈਠਾ ਦਿੱਤਾ। ਇੱਕ ਦਿਨ ਬਾਦਸ਼ਾਹ ਕੈਦ ਵਿੱਚੋਂ ਨੱਠ ਕੇ ਨਫ਼ਰਾਂ ਦੀ ਸਹਾਇਤਾ ਨਾਲ ਜਦ ਲਖਨਊ 
ਵੱਲ ਨੱਸ ਚਲਿਆ ਸੀ, ਵਜ਼ੀਰ ਨੇ ਰਾਹ ਵਿੱਚੋਂ ਫੜ ਲਿਆਂਦਾ ਚਾਬਕਾਂ ਨਾਲ ਮਾਸ ਉਡਵਾ ਦਿੱਤਾ। ਫੇਰ ਇੱਕ ਘੋੜੀ ਉੱਤੇ 
ਚੜ੍ਹ ਕੇ ਜੋ ਇਸ ਨੇ ਇੱਕ ਲੱਖ ਰੁਪਯੇ ਨੂੰ ਲੀਤੀ ਸੀ, ਸਵਾਰ ਹੋ ਕੇ ਕਿਲ੍ਹੇ ਦੇ ਅੰਦਰ ਅੰਦਰ ਫਿਰਨ ਦੀ ਆਗਿਆ ਲੈ 
ਲੀਤੀ। ਘੋੜੀ ਤੇ ਫਿਰ ਹੀ ਰਿਹਾ ਸੀ ਕਿ ਘੋੜੀ ਤ੍ਰਿਬਕ ਕੇ ਨਫ਼ਰ ਤੋਂ ਛੁੱਟ ਕੇ ਐਸੀ ਬੇਬਸੀ ਦੌੜੀ ਬਾਦਸ਼ਾਹ ਡਿੱਗ ਪਿਆ। 
ਪੈਰ ਰਕਾਥ ਵਿੱਚ ਫਸਿਆ ਰਹਿ ਗਿਆ। ਸੋ ਘਸੀਟ ਵਿੱਚ ਹੀ ਤੋਈ ਤੋਈ ਉਡ ਕੇ ਮਰ ਗਿਆ। ਬੰਦੇ ਦਾ ਬਚਨ ਪੂਰਾ 
ਹੋਇਆ। 

ਨਾਲ ਕਰਾ ਦਿਓ। ” ਓਸ ਦੇ ਬਾਪ ਨੇ ਭੀ ਓੜਕ ਏਸੇ ਬਾਤ ਨੂੰ ਮੰਨ ਕਰ ਕੁੜੀ ਨੂੰ ਆਪ ਬੰਦੇ 
ਪਾਸ ਲੈ ਜਾ ਕੇ ਅਨੰਦ ਪੜ੍ਹਾ ਆਇਆ, ਜਿਸ ਵਿੱਚੋਂ ਸੰ. ੧੭੮੩ ਬਿ. ਨੂੰ ਇੱਕ ਪੁੱਤਰ 
ਅਜੀਤ ਸਿੰਘ ਪੈਦਾ ਹੋ ਪਿਆ। ਕਰਮ ਸਿੰਘ ਪਚਾਸੀ ਵਿੱਚ ਲਿਖਦਾ ਹੈ। ਬੰਦੇ ਦੇ ਉਪਾਸਯ 
ਗੁਰੂ ਗਬਿੰਦ ਸਿੰਘ ਸਾਹਿਬ ਜੀ ਸਨ। ਆਪ ਦਰਸ਼ਨ ਕਰਦਾ ਤੇ ਮੇਹਰ ਸਿੰਘ, ਬੁਲਾਕੀ 
ਮਸੰਦ, ਢੋਟੇ ਪੈਂਚ ਵਗ਼ੈਰਾ ਬਹੁਤ ਪ੍ਰੇਮੀਆਂ ਨੂੰ ਕਦੇ ਕਦੇ ਦਰਸ਼ਨ ਕਰਾ ਦਿੰਦਾਂ । ਓਹੋ ਪ੍ਰੇਮੀ 
ਮਸੰਦ ਪ੍ਰੇਰ ਕਰ ਕੇ ਹਰ ਸਾਲ ਬੰਦੇ ਪਾਸ ਬੰਦਈ ਸੰਗਤ ਨੂੰ ਲਿਆ ਕੇ ਬੰਦੇ ਦੀ ਪੂਜਾ ਮਾਨਤਾ 
ਕਰਾਉਂਦੇ ਰਹਿੰਦੇ। ਬੰਦਈ ਸੰਗਤ ਹੁਣ ਤੱਕ ਵੱਡੇ ਸਿਦਕ ਇਮਾਨ ਨਾਲ ਦਸਵੰਧ ਓਦੋਂ ਭੀ 
ਦਿੰਦੀ ਸੀ ਤੇ ਹੁਣ ਭੀ ਦਿੰਦੀ ਹੈ। ਫੇਰ ਮੇਹਰ ਸਿੰਘ ਦਾ ਪੱਤਰ ਪੋਤ੍ਹਾ ਦਿਲਬਰ ਸਿੰਘ ਮਸੰਦ 
ਸੰਗਤਾਂ ਨੂੰ ਲੈ ਜਾਂਦਾ ਰਿਹਾ। ਹੁਣ ਓਸ ਦਾ ਪੇਤ੍ਹਾ ਗੁਰਮੁਖ ਸਿੰਘ ਮਸੰਦ ਹਰਨਾਮ ਸਿੰਘ ਵਗੈਰੇ 
ਮਸੰਦ ਬੰਦਈ ਸੰਗਤਾਂ ਨੂੰ ਲੈ ਜਾ ਕੇ ਕਾਰ ਭੇਟ ਦਸਵੰਧ ਦਾ ਰੁਪਯਾ ਦਿਵਾਉਂਦੇ ਰਹਿੰਦੇ ਹਨ। 
ਓਦੋਂ ਭੀ ਮਸੰਦ ਹੀ ਸੰਗਤਾਂ ਨੂੰ ਨਾਲ ਲੈ ਜਾਂਦੇ ਸਨ। ਬੰਦੇ ਨੇ ਆਪਣੇ ਅੰਤ ਦੇ ਦਿਨ ਚੰਗੇ 
ਸ਼ਾਂਤੀ ਨਾਲ ਸੁਖਦਾਈ ਗੁਜ਼ਾਰੇ। ਕਈ ਵਾਰ ਬੰਦੇ ਦੇ ਸੇਵਕਾਂ ਉੱਤੇ ਭਾਰੀ ਭਾਰੀ ਬਿਪਤਾ ਪਈ 
ਤੇ ਮੁਸਲਮਾਨਾਂ ਦੇ ਜ਼ੁਲਮ ਹੱਦੋਂ ਵਧੇ ਹੋਏ ਦੇਖ ਕੇ ਬੰਦੇ ਅੱਗੇ ਬੇਨਤੀ ਕੀਤੀ ਕਿ ਇੱਕ ਵਾਰੀ 
ਸਿੰਘਾਂ ਦੀ ਜੈ ਫੇਰ ਕਰਾ ਦਿਓ ਮੁਸਲਮਾਨ ਤਾਂ ਤੁਸਾਡਾ ਨਾ ਸੁਣਦੇ ਸਾਰ ਹੀ ਸ਼ੇਰ ਅੱਗੇ ਹਰਨਾਂ 
ਦੀ ਤਰ੍ਹਾਂ ਦੌੜ ਜਾਣਗੇ। ਪਰ ਬੰਦਾ ਆਪਣੇ ਸੰਤਾਂ ਵਾਲੇ ਆਨੰਦ ਵਿੱਚ ਮਗਨ ਰਹਿ ਕੇ ਓੜਕ 
ਫੱਗਣ ਦੀ ਪੂਰਨਮਾਸ਼ੀ ਸੰ. ੧੭੯੩ ਬਿ. ਨੂੰ ਏਸ ਅਸਾਰ ਸੰਸਾਰ ਤੋਂ ਕੂਚ ਕਰ ਗਿਆ। ਤਾ 
ਹੀਂ ਏਸ ਦਿਨ ਬੰਦਈ ਸੰਗਤ ਹਰ ਸਾਲ ਬੰਦੇ ਦੀ ਸਮਾਧ ਪਰ ਇਕੱਠੀ ਹੋ ਕੇ ਬੜਾ ਉਤਸ਼ਾਹ 
ਕਰਦੀ ਹੈ। ਮੇਲਾ ਭਰਦਾ ਹੈ, ਕੜਾਹ ਪ੍ਰਸ਼ਾਦ ਹੁੰਦੇ ਹਨ, ਨਜ਼ਰ ਭੇਟਾ ਮਾਇਆ ਚੜ੍ਹਦੀ ਹੈ। 
ਬੰਦੇ ਬਹਾਦੁਰ ਦੇ ਕਰਤਾ ਨੇ ਜੇਠ ਸੁਦੀ ੧੪ ਸੰ. ੧੭੯੮ ਲਿਖਿਆ ਹੈ ਓਸ ਦਿਨ ਕੋਈ 
ਉਤਸ਼ਾਹ ਓਥੇ ਨਹੀਂ ਹੁੰਦਾ। ਜੇਕਰ ਜੇਠ ਨੂੰ ਦੇਹ ਛੱਡਦੇ, ਤਾਂ ਜੇਠ ਵਿੱਚ ਮੇਲਾ ਭਰਦਾ। 

ਬੰਦਾ ਪਤਲਾ ਕਣਕ ਵੰਨਾ, ਗੋਲ ਚਿਹਰਾ, ਬਾਘ ਮੁਖ, ਭੂਰੇ ਕੇਸ, ਪੈਰਾਂ ਤੋਂ ਸਿਰ ਤੱਕ ਪੇਹੇ ਵਰਗਾ 
ਸੁੰਦਰ, ਜਵਾਨ ਲੰਬਾ ਹਜ਼ਾਰਾਂ ਵਿੱਚੋਂ ਉੱਚਾ ਸੀ। ਘੋੜੇ ਦਾ ਸਵਾਰ, ਤੀਰ ਤਲਵਾਰ ਦਾ 
ਚਲਵੱਯਾ, ਕਰੜਾ ਸਰੀਰ, ਮੁਨਸਫ਼ ਮਜਾਜ਼ ਨਿਰਭੈ ਜੋਗੀ ਰਾਜ, ਹਰ ਪੁਕਾਰ ਦੀ ਵਿੱਦਿਆ 
ਰਸਾਇਣ ਵਗੈਰਾ ਬੂਟੀਆਂ ਦੇ ਗੁਣ ਗਿਆਤਾ, ਮਿਸਮਰੇਜ਼ਮ ਜਿਸ ਨੂੰ ਜਾਦੂ ਹੁਨਰ ਆਖਿਆ 
ਜਾਂਦਾ ਹੈ; ਓਸ ਦੇ ਜਾਣਨ ਵਾਲਾ ਪੂਰਾ ਪੁਰਖ, ਕਿਆਸ ਐਸਾ ਅਧਕ ਰੱਖਦਾ ਸੀ ਹੋਣ ਵਾਲੀ 
ਬਾਤ ਅੱਗੇ ਹੀ ਦੱਸ ਛੱਡਦਾ, ਜੰਗ ਦੇ ਢੰਗ ਬੈਰਾਗੀ ਫ਼ਕੀਰਾਂ ਦੀ ਜਮਾਤ ਵਿੱਚੋਂ ਜਿਨ੍ਹਾਂ ਦੀ 
ਲੜਾਈ ਹਮੇਸ਼ ਗੁਸਾਈਂ ਫ਼ਕੀਰਾਂ ਨਾਲ ਹੁੰਦੀ ਰਹਿੰਦੀ ਸੀ, ਸਭ ਚੰਗੇ ਸਿੱਖ ਰੱਖੇ ਸੇ। ਜਦ ਤੋਂ 
ਬੰਦੇ ਨੇ ਗੁਰੂ ਦੇ ਹੁਕਮ ਅਨੁਸਾਰ ਅਪਣਾ ਕੰਮ ਕਰਨ ਦਾ ਉੱਦਮ ਕੀਤਾ ਸੀ, ਓਸ ਦੇ ਸਾਥ 
ਹੀ ਸ਼ਾਹੀ ਹਾਕਮ ਓਸ ਦੇ ਵੈਰੀ ਖੜ੍ਹੇ ਹੋ ਗਏ ਸਨ। ਪਰ ਏਸ ਨੇ ਓਸ ਮੁਹਿੰਮ ਦੇ ਬੋਝ ਨੂੰ 
ਇੱਕ ਐਸੀ ਬਚਿਤਰ ਘਟਨਾ ਨਾਲ ਨਿਬਾਹਿਆ, ਜੋ ਅੱਜ ਤੱਕ ਸਲਾਹਿਆ ਜਾਂਦਾ ਹੈ। ਓਸ ਨੇ 
ਕਿਸੇ ਵੱਡੇ ਆਦਮੀ ਦਾ ਆਸਰਾ ਨਹੀਂ ਲੀਤਾ ਨਾ ਕੋਈ ਨੀਚ ਗੋਂਦ ਗੁੰਦੀ। ਕੇਵਲ ਮੁਲਕ ਦੀ 


ਜੈਸੇ ਕਿ ਹੁਣ ਭੀ ਮਿਸਮਰੇਜ਼ਮ ਇਲਮ ਦੀ ਕਮਾਈ ਵਾਲੇ ਲੋਗ ਪਿਛਲੇ ਗ਼ੁਜ਼ਰੇ ਹੋਏ ਆਪਣੇ ਪਿਤਾ, ਪਿਤਾਮਾ, ਮਾਤਾ, ਪਰਮਾਤਾ 
ਵਗ਼ੈਰਾ ਦਾ ਦਰਸ਼ਨ ਗੱਲਾਂ ਕਰਾ ਦਿੰਦੇ ਹਨ, ਬਲਕਿ ਜੇਠ ਸੰਮਤ ੧੯੬੮ ਨੂੰ ਇੱਕ ਮਿਸਮਰੇਜ਼ੀਆ ਪਟਿਆਲੇ ਆਇਆ ਰਿਨਲ੍ਹੇ ਦੇ 
ਅੱਗੇ ਚੈਂਕ ਵਿੱਚ ਤੰਬੂ ਲਗਾ ਰੱਖਿਆ ਸੀ। ਵੱਡੇ ਵੱਡੇ ਗਜ਼ਬ ਦੇ ਤਮਾਸ਼ੇ ਦਿਖਾ ਰਿਹਾ ਸੀ। ਇੱਕ ਅੰਗੂਠੀ ਨੂੰ ਅੱਖ ਵਿੱਚ ਪਾ ਕੇ ਖੁਚ 
ਵਿੱਚੋਂ ਕੱਢ ਦਿੰਦਾ ਸੀ। ਦਸ ਅੱਠ ਬਰਸ ਦੇ ਕੁੜੀ ਮੁੰਡੇ ਨੂੰ ਮਾਰਨ ਦਾ ਪਾਸ ਦੇ ਕੇ ਮਾਰ ਦਿੰਦਾ ਸੀ ਤੇ ਜੀਵਾਉਣ ਦਾ ਪਾਸ ਦੇ ਕੇ ਜੀਵਾ 
ਦਿੰਦਾ ਸੀ ਬਲਕਿ ਓਸ ਮੁਰਦੇ ਬਾਲਕ ਨੂੰ ਮੇਜ਼ ਉੱਤੇ ਪਾ ਕੇ ਹੇਠੋਂ ਕੱਢ ਕੇ ਨਿਰਾਸਰੇ ਅਧਰ ਵਿੱਚ ਅਡੋਲ ਪਾ ਰੱਖਦਾ ਸੀ। ਉੱਪਰ ਨੂੰ 
ਲੈ ਜਾਂਦਾ ਸੀ, ਹੇਠਾਂ ਨੂੰ ਲੈ ਆਉਂਦਾ ਸੀ। ਜੇਹੜੀ ਚੀਜ਼ ਦੂਰ ਦੇਸ ਦੀ ਕੋਈ ਆਦਮੀ ਮੰਗੇ ਓਥੋਂ ਮੰਗਾ ਦਿੰਦਾ ਸੀ। ਏਸੇ ਭਾਂਤ ਬੰਦੇ 
ਦੀਆਂ ਅਜ਼ਮਤਾਂ ਸੁਣ ਕੇ ਰਾਜਾ ਰਤਨਦੇਉ ਜੰਮੂ ਦਾ ਰਾਜਾ ਭੀ ਬੰਦੇ ਦਾ ਸੱਚਾ ਸੇਵਕ ਬਣ ਕੇ ਬਹੁਤ ਸੇਵਾ ਕਰਦਾ ਰਿਹਾ। ਉਪਾਸ਼ਨਾ ਭੀ 
ਓਸ ਨੇ ਐਸੀ ਦ੍ਰਿੜ੍ਹ ਕੀਤੀ ਦਸਮੇਸ਼ ਗੁਰੂ ਜੀ ਦੇ ਦਰਸ਼ਨ ਪ੍ਰਤੱਖ ਹੋਣ ਲੱਗ ਪਏ। ਇੱਕ ਦਿਨ ਰਾਜੇ ਦੇ ਪ੍ਰੋਹਤ ਨੇ ਹਰ ਭਜ ਨੂੰ ਤੇ 
ਵਜ਼ੀਰ ਨੇ ਰਾਣੀਆਂ ਨੂੰ ਸਿਖਾ ਦਿੱਤਾ ਕਿ ਸਾਨੂੰ ਗੁਰੂ ਜੀ ਦੇ ਦਰਸ਼ਨ ਕਰਾਓ। 

ਹਮਦਰਦੀ ਨੂੰ ਅੱਗੇ ਰੱਖ ਕੇ ਸਮਰ ਸਮੁੰਦਰ ਵਿੱਚ ਆਪੇ ਠਿਲ ਪਿਆ। ਆਪਣੇ ਆਦਮੀਆਂ 
ਤੋਂ ਕੋਈ ਗੱਲ ਲੁਕੋ ਕੇ ਕਦੇ ਨਹੀਂ ਰਖੀ ਸੀ। ਦੁਖੀ ਪੁਜਾ ਦੇ ਆਦਮੀ ਹਾਕਮਾਂ ਦੇ ਦੁਖਾਏ ਹੋਏ 
ਆਪਣੇ ਆਪਣੇ ਵੈਰੀਆਂ ਤੋਂ ਵੈਰ ਲੈਣੇ ਚਾਹੁੰਦੇ ਸਨ, ਕਿਉਂਕਿ ਓਸ ਵੇਲੇ ਦੇ ਹਾਕਮ ਸਭ 
ਮਲੇਛ ਬੁੱਧੀ ਅਤਿਆਚਾਰੀ ਭਾਰੀ ਨਿਰਦਈ, ਪੂਜਾ ਨੂੰ ਕਸਾਈ ਵਾਂਗੂੰ ਕੁਹਣ ਦੀ ਨੀਤ ਰੱਖਦੇ 
ਸਨ। ਦੁਖੀ ਪਰਜਾ ਦੀ ਰਤ ਨਿਚੋੜ ਨਿਚੋੜ ਕਰ ਕੰਚਨੀਆਂ ਦੇ ਘਰ ਭਰ ਰਹੇ ਸਨ। ਫੇਰ ਭੀ 
ਐਡੀ ਬੇਸਬਰੀ ਬਯਾਪ ਰਹੀ ਸੀ ਆਪਣੀਆਂ ਦੋ ਦੋ ਚਾਰ ਚਾਰ ਔਰਤਾਂ ਤੇ ਕੰਚਨੀਆਂ ਦੇ 
ਹੁੰਦਿਆਂ ਫੇਰ ਭੀ ਪਰਾਈਆਂ ਧੀਆਂ ਨੋਹਾਂ ਦੇ ਜ਼ਬਰਨ ਸਤ ਤੋੜੇ ਬਿਨਾਂ ਸਬਰ ਨਹੀਂ ਕਰਦੇ 
ਸਨ। ਨਿਆਉਂ ਰੁਪਯਾਂ ਦੀ ਥੈਲੀ ਦੇ ਆਸਰੇ ਸੀ। ਕਾਜ਼ੀ ਕਸਾਈ ਬੇਕਿਰਕ ਸੱਚੇ ਨੂੰ ਝੂਠਾ ਕਰ 
ਕੇ ਭਾਵੇਂ ਦੋਜ਼ਖ ਦੇ ਭਾਗੀ ਹੁੰਦੇ ਸਨ, ਪਰ ਲੋਭ ਪਾਪਾਂ ਦਾ ਬਾਪ ਸਾਫ਼ ਇਨਸਾਫ਼ ਨਹੀਂ ਕਰਨ 
ਦਿੰਦਾ। ਨਿਆਉਂ ਦਾ ਖੰਡ ਕਰ ਕੇ ਗ਼ਰੀਬ ਦੀ ਪੁਕਾਰ ਕੋਈ ਨਾ ਸੁਣਦਾ ਬਲਕਿ ਉਨ੍ਹਾਂ 
ਹੀਣੀਆਂ ਅਸਾਮੀਆਂ ਉੱਤੇ ਸਭ ਗੱਚ ਕੱਢਦੇ ਸਗੋਂ ਬੇਦੋਸਿਆਂ ਨੂੰ ਝੂਠਾ ਦੋਸ਼ ਲਾ ਕੇ ਕੁੱਤਿਆਂ 
ਤੋਂ ਤੁੜਵਾ ਸਿਟਦੇ ਯਾ ਸਕੰਜੇ ਵਿੱਚ ਚੜ੍ਹਵਾ ਕੇ ਹੱਡੀਆਂ ਦਾ ਚੂਰਨ ਕਰ ਕੱਢਦੇ। ਜਿਉਂ ਜਿਉਂ 
ਓਹ ਮਰਣ ਤੋ ਪਹਿਲੇ ਚੀਕਾਂ ਮਾਰਦਾ ਤਿਉਂ ਤਿਉਂ ਖਿਲੀਆਂ ਪਾਉਂਦੇ। ਛਿਬੀਆਂ ਦਿੰਦੇ, 
ਤਾੜੀ ਵਜਾ ਵਜਾ ਹਸਦੇ ਖ਼ੁਸ਼ੀਆਂ ਮਨਾਉਂਦੇ। ਓਸ ਦਾ ਮਾਲ ਜ਼ਬਤ ਕਰ ਕੇ ਉਸ ਦੇ 
ਸੰਬੰਧੀਆਂ ਨੂੰ ਘਰੋਂ ਕੱਢ ਛੱਡਦੇ। ਉਨ੍ਹਾਂ ਦੇ ਪਿੱਛੇ ਕੁੱਤੇ ਲਾਉਂਦੇ। ਕਪੜੇ ਪੜਵਾ ਪੜਵਾ ਲੱਤਾਂ 
ਬਾਹਾਂ ਤੇ ਦੰਦੀਆਂ ਵਢਵਾਉਂਦੇ, ਕੁੱਤੇ ਸ਼ਿਕਾਰੀ ਬੋਟੀਆਂ ਉਡਾ ਖਾਂਦੇ। ਉਨ੍ਹਾਂ ਦੇ ਮੁੰਡੇ ਕੁੜੀਆਂ 
ਮੰਡੀ ਵਿੱਚ ਵੇਚੇ ਜਾਂਦੇ। ਏਹੋ ਜੇਹੇ ਅਤਿਆਚਾਰੀ ਜ਼ਾਲਮ ਹਾਕਮਾਂ ਤੋਂ ਆਜਜ਼ ਪੁਜਾ ਦੇ ਬਦਲੇ 
ਲੈਣ ਵਾਸਤੇ ਜਦ ਬੰਦੇ ਨੂੰ ਖੜ੍ਹਾ ਹੋਇਆ ਦੇਖਿਆ, ਤਾਂ ਸਾਰੇ ਦੇਸ ਦੇ ਬਹਾਦਰ ਏਸ ਦੇ ਸਾਥੀ 
ਬੰਦਈ ਲਸ਼ਕਰ ਬਣ ਕੇ ਕਰਨੇ ਯੋਗ ਕੰਮ ਕਰਨ ਲੱਗ ਪਏ। ਭਾਵੇਂ ਏਸ ਦਲ ਵਿੱਚ ਕੰਮ ਦੇਣ 
ਵਾਲੇ ਸਿੰਘ ਥੋੜ੍ਹੇ ਹੀ ਸਨ, ਪਰ ਸਾਰੇ ਸਿੰਘ ਹੀ ਬੋਲੇ ਜਾਂਦੇ ਸਨ। ਏਸੇ ਵਾਸਤੇ ਮੁਗ਼ਲ ਡਰਦੇ 
ਓਨ੍ਹਾਂ ਅੱਗੇ ਠਹਿਰਦੇ ਨਹੀਂ ਸਨ। ਭਾਵੇਂ ਓਹ ਸਿੰਘਾਂ ਤੋਂ ਕਈ ਗੁਣਾ ਬਾਹਲੇ ਸਨ, ਪਰ ਐਸ਼ 
ਅਰਾਮ ਨੇ ਮੁਗ਼ਲਾਂ ਨੂੰ ਕਦੇ ਨਾ ਜਿੱਤਣ ਦਿੱਤਾ। ਸਿੰਘ ਹੀ ਉਨ੍ਹਾਂ ਦੀ ਜੜੀਂ ਤੇਲ ਦਿੰਦੇ ਰਹੇ, 
ਕਿਉਂਕਿ ਸਿੰਘ ਮੇਹਨਤੀ ਕਰੜੇ ਐਸੇ ਸਨ, ਚਾਰ ਚਾਰ ਦਿਨ ਰਾਤਾਂ ਘੋੜਿਆਂ ਦੀ ਪਿੱਠ ਉੱਤੇ 
ਹੀ ਗ਼ੁਜ਼ਰ ਜਾਂਦੇ। ਇੱਕ ਇੱਕ ਮੁਠੀ ਛੋਲੇ ਚੱਬ ਕੇ ਵੈਰੀਆਂ ਉੱਤੇ ਸ਼ੇਰਾਂ ਵਾਂਗੂ ਗੱਜ ਗੱਜ ਕਰ 
ਜਾ ਪੈਂਦੇ। ਬੰਦਾ ਤੇ ਓਸ ਦਾ ਦਲ ਭਾਵੇਂ ਬਹਾਦਰ ਸੀ, ਪਰ ਜਦੋਂ ਤੱਕ ਬੰਦੇ ਨੂੰ ਆਪਣੀ ਜੈ 
ਹੋਣ ਦਾ ਭਰੋਸਾ ਨਾ ਹੁੰਦਾ, ਤਦੋਂ ਤੱਕ ਟਾਕਰਾ ਹੀ ਨਹੀਂ ਕਰਦਾ ਸੀ ਕਿਉਂਕਿ ਭਾਂਜ ਨਾਲੋਂ ਨਾ 
ਲੜਨਾ ਚੰਗਾ ਸਮਝਦਾ ਹੁੰਦਾ ਸੀ। ਘਾਤਕ ਚਾਲਾਂ ਤੋਂ ਬਹੁਤ ਘਿਰਣਾ ਕਰਦਾ। ਐਨੀ ਫੌਜ ਓਸ 
ਪਾਸ ਕਦੇ ਨਹੀਂ ਕਠੀ ਹੋਈ ਸੀ, ਜੋ ਬਹੁਤ ਸਾਰੇ ਫੌਜਦਾਰਾਂ ਨਾਲ ਟਾਕਰਾ ਲੈਂਦਾ। ਏਸ ਕਰ 
ਕੇ ਓਥੋਂ ਪਹਿਲੇ ਹੀ ਕਤਰਾ ਜਾਂਦਾ ਸੀ ਤੇ ਸੱਚੇ ਸਿੰਘਾਂ ਤੋਂ ਬਿਨਾਂ ਧਾੜਵੀਆਂ ਪਰ ਭਰੋਸਾ ਨਹੀਂ 
ਰੱਖਦਾ ਸੀ। ਓਸ ਦੀ ਜਿੱਤ ਦਾ ਅਧਕ ਕਾਰਨ ਏਹੋ ਸੀ ਕਿ ਓਹ ਜਕੋ ਤਕੀ ਛੱਡ ਕੇ ਏਕਾ 
ਏਕੀ ਵੈਰੀ ਪਰ ਹੱਲਾ ਕਰ ਕੇ ਜਾ ਪੈਂਦਾ ਓਸ ਨੂੰ ਸੰਭਲਨੇ ਤੋ' ਪਹਿਲਾਂ ਹੀ ਹਾਲ ਚਾਲ ਪਾ 
ਦਿੰਦਾ। ਓਸ ਦੀ ਜਾਚ ਐਸੀ ਸੀ, ਪਲੋ ਪਲੀ ਵਿੱਚ ਕਾਰਜ ਦੇ ਫ਼ਲ ਤੱਕ ਪੁੱਜ ਪੈਂਦਾ। ਜੰਗ 
ਵਿੱਚ ਘਾਬਰਦਾ ਨਹੀਂ ਸੀ। ਕਰਨ ਜੋਗ ਕੰਮ ਨੂੰ ਤੜੱਕ ਹੀ ਕਰ ਕੱਢਦਾ। ਤਾਂ ਹੀਂ ਓਸ ਨੂੰ 
ਵਹਿਮੀ ਲੋਕਾਂ ਨੇ ਜਾਦੂਗਰ ਉੱਘਾ ਕਰ ਰੱਖਿਆ ਸੀ। ਸ਼ਾਹੀ ਅਮੀਰ ਆਪਣੇ ਐਸ਼ ਵਿੱਚ ਮੱਤੇ 
ਹੋਏ ਇਤਨਾ ਫ਼ਿਕਰ ਬਾਦਸ਼ਾਹੀ ਕੰਮ ਦਾ ਨਹੀਂ ਰੱਖਦੇ ਸੇ, ਜਿਤਨਾ ਜਾਨ ਦਾ ਬਚਾਉ ਰੱਖਦੇ। 
ਹਰ ਵੇਲੇ ਏਹੋ ਇਛਿਆ ਰਹਿੰਦੀ, ਬੰਦੇ ਦਾ ਨਾਮ ਬਾਦਸ਼ਾਹ ਪਾਸ ਕੋਈ ਨਾ ਲਵੇ। ਨਹੀਂ ਤਾਂ 
ਸਾਨੂੰ ਜਾਣਾ ਪਏਗਾ। ਇੱਕ ਸ਼ਾਹੀ ਅਮੀਰਾਂ ਦੀ ਹਾਰ ਦਾ ਕਾਰਨ ਹੋਰ ਭਾਰੀ ਏਹ ਸੀ ਕਿ 
ਜਿਹੜਾ ਅਮੀਰ ਮੁਹਿੰਮ ਪਰ ਭੇਜਿਆ ਜਾਂਦਾ, ਓਸ ਦੀ ਹੇਠੀ ਕਰਾਉਣ ਦੇ ਫ਼ਿਕਰ ਉਪਾਇ 
ਦੂਜੇ ਅਮੀਰ ਏਸ ਵਾਸਤੇ ਕਰਦੇ ਰਹਿੰਦੇ, ਜੇਕਰ ਏਹ ਜਿੱਤ ਆਇਆ ਤਾਂ ਬਾਦਸ਼ਾਹ ਏਸੇ ਨੂੰ 

ਲਾਇਕ, ਸਾਨੂੰ ਨਾਲਾਇਕ ਸਮਝ ਲਏਗਾ। ਏਸ ਭਾਂਤ ਆਪੋ ਵਿੱਚ ਮਤਸਰ ਬਣੀ ਰਹਿੰਦੀ। 
ਉਨ੍ਹਾਂ ਤੋਂ ਵੈਰੀ ਨੂੰ ਆਪਣਾ ਆਪ ਬਚਾਉਣਾ ਸ਼ਾਹੀ ਸੈਨਾ ਨੂੰ ਹੱਥਾਂ ਪੈਰਾਂ ਦੀ ਪਾ ਦੇਣੀ ਕੋਈ, 
ਔਖੀ ਚਾਲ ਨਹੀਂ ਸੀ। ਨਾਲੇ ਬੰਦੇ ਦਾ ਏਹ ਪੱਕਾ ਮੰਤਵ ਸੀ, ਜਦੋਂ ਤੱਕ ਓਸ ਪਾਸ ਫੌਜ ਫਤੇ 
ਲੈਣ ਜੋਗ ਕੱਠੀ ਨਾ ਹੁੰਦੀ, ਤਾਂ ਲੜਾਈ ਕਰਨ ਤੋਂ ਪਹਿਲੇ ਹੀ ਪਿੱਛੇ ਹਟ ਜਾਂਦਾ। ਏਦਾਂ ਦਾ 
ਪਿੱਛੇ ਹਟਣਾ ਭਾਂਜ ਨਹੀਂ ਅਖਵਾਂਦੀ ਬਲਕਿ ਜੰਗ ਦੀ ਚਾਲ ਹੈ, ਜੋ ਸਿੰਘ ਬੰਦੇ ਤੋਂ ਪਿੱਛੋਂ ਭੀ 
ਕਰਦੇ ਸਨ। ਕਿਉਂਕਿ ਭਾਂਜ ਸਮਝ ਕੇ ਵੈਰੀ ਪਿੱਛੇ ਲਗ ਪੈਂਦਾ ਹੈ। ਦਾਉ ਤਕਾ ਕੇ ਇੱਕੋ ਵਾਰੀ 
ਭੌਂ ਕੇ ਸ਼ਤਰੂ ਉੱਤੇ ਟੁੱਟ ਪੈਣਾ, ਇੱਕ ਤਾਂ ਏਹ ਫਤੇ ਲੈਣ ਦਾ ਕਾਰਨ ਸੀ। ਦੂਸਰੇ ਜਦ ਆਪਣੀ 
ਫੌਜ ਥੋੜ੍ਹੀ ਵੇਖਦਾ ਤੇ ਵੈਰੀ ਵਧੇ ਆ ਰਹੇ ਹੁੰਦੇ ਓਸੇ ਵੇਲੇ ਝਟ ਪੱਟ ਕਿਸੇ ਕਿਲ੍ਹੇ ਦੀ ਆੜ 
ਵਿੱਚ ਵੜ ਕੇ ਵੇਲੇ ਕੁਵੇਲੇ ਬਾਹਰ ਨਿੱਕਲ ਕੇ ਵੈਰੀ ਦੀ ਫੌਜ ਪਰ ਜਾ ਪੈਂਦਾ। ਵੱਢ ਟੁੱਕ ਲੁੱਟ 
ਪੁੱਟ ਕੇ ਮੁੜ ਕਿਲ੍ਹੇ ਵਿੱਚ ਆ ਜਾਂਦਾ, ਯਾ ਆਪਣੀ ਫੌਜ ਵਿੱਚੋਂ ਕਈ ਜੱਥੇ ਬਾਹਰ ਭੇਜ ਦੇਂਦਾ। 
ਬਾਹਰੋਂ ਵੈਰੀ ਉੱਤੇ ਛਾਪੇ ਮਾਰ ਮਾਰ ਹੈਰਾਨ ਕਰ ਕੇ ਘੇਰੇ ਨੂੰ ਉਠਾ ਦਿੰਦਾ ਸੀ। ਏਹੋ ਕਾਇਦੇ 
ਮਿਸਲਾਂ ਦੇ ਸਰਦਾਰਾਂ ਨੇ ਵਰਤ ਕੇ ਦੁਰਾਨੀਆਂ ਤੋਂ ਦੇਸ ਛੁਡਾ ਲੀਤਾ ਸੀ। ਤੀਸਰੇ ਜਦ ਬੰਦੇ 
ਪਾਸ ਟਾਕਰੇ ਜੋਗੀ ਫੌਜ ਹੁੰਦੀ ਤਾਂ ਬਿਨਾਂ ਪੈਰ ਵਟ ਬਿਜਲੀ ਵਾਂਗ ਸ਼ਾਹੀ ਸੈਨਾ ਪਰ ਜਾ ਪੈਂਦਾ 
ਤੇ ਐਡੀ ਛੋਹਲੀ ਕਰਦਾ ਸ਼ਾਹੀ ਸੈਨਾ ਦੇਖਦੀ ਹੀ ਰਹਿ ਜਾਂਦੀ। ਏਹ ਆਪਣਾ ਕੰਮ ਕੱਢ ਜਾਂਦਾ। 
ਮੁਸਲਮਾਨ ਮੁਸੰਨਫ਼ਾਂ ਨੇ ਬੰਦੇ ਨੂੰ ਜ਼ਾਲਮ ਲਿਖਿਆ ਹੈ। ਪਰ ਏਹ ਨਹੀਂ ਸੋਚਿਆ ਜ਼ਾਲਮ ਉੱਤੇ ਜ਼ੁਲਮ 
ਸਾਕ ਸੰਬੰਧੀਆਂ ਨੂੰ ਭੀ ਮੁਕਾ ਛੱਡਦੇ ਬਲਕਿ ਇਲਾਕੇ ਦਾ ਬੁਰਾ ਹਾਲ ਕਰ ਕੱਢਦੇ। ਨੇਮ 
ਪਾਲਣਾ ਤਾਂ ਉੱਕਾ ਹੀ ਛੱਡ ਰੱਖਿਆ ਸੀ, ਕਿਉਂਕਿ ਜਦ ਏਨ੍ਹਾਂ ਦੇ ਪੈਗੰਬਰ ਨੇ ਹੁਕਮ ਹਦੀਸ 
ਜਾਉਲਾ ਵਿੱਚ ਏਹੋ ਦੇ ਰੱਖਿਆ ਹੈ ਕਿ ਹਜ਼ਾਰ ਕਸਮ ਖਾ ਕੇ, ਦਗੇ ਦੇ ਕੇ ਕਾਫਰਾਂ ਨੂੰ ਮਾਰੋ 
ਬਹਿਸ਼ਤ ਪਾਓਗੇ, ਤਾਂ ਏਹ ਕਿਉਂ ਨਾ ਅਹਿਦ ਸ਼ਿਕਨੀ ਕਰਨ? ਬੰਦੇ ਦਾ ਨੇਮ ਸੀ ਪਹਿਲੇ 
ਆਪਣੇ ਆਪਣੇ ਸ਼ਤਰੂ ਵੱਲ ਆਦਮੀ ਭੇਜ ਕੇ ਕਹਿ ਦੇਣਾ ਕਿ ਲੜਾਈ ਤੋ' ਪਹਿਲਾਂ ਤਾਬੇਦਾਰੀ 
ਮੰਨ ਲਓ। ਏਸ ਗੱਲੋਂ ਸਾਫ਼ ਪਾਇਆ ਜਾਂਦਾ ਹੈ ਕਿ ਬੰਦੇ ਦਾ ਸੁਭਾਉ ਦਗੇ ਫਰੇਬ ਧੋਖੇ ਦੇਣ ਦਾ 
ਨਹੀਂ ਸੀ। ਉਸ ਦੇ ਅੰਦਰ ਸੂਰਬੀਰਤਾ ਤੇ ਦਯਾ ਤਾਂ ਕੁੱਟ ਕੁਟ ਕੇ ਭਰੀ ਹੋਈ ਸੀ। ਏਹੋ 
ਮਸਾਲਾ ਸਿੰਘਾਂ ਵਿੱਚ ਭਰ ਗਿਆ ਕਿਉਂਕਿ ਸੰਗਤ ਦਾ ਫ਼ਲ ਹੋਏ ਬਿਨਾਂ ਨਹੀਂ ਰੁਕਦਾ। 
ਸਰਹੰਦ ਨਾਲ ਤਾਂ ਇੱਕ ਖ਼ਾਸ ਵੈਰ ਸੀ ਸਿੰਘਾਂ ਦਾ ਜਿਸ ਕਰ ਕੇ ਓਸ ਦੀ ਦੁਰਦਸ਼ਾ ਬਰਬਾਦੀ 
ਕੀਤੀ ਗਈ। ਏਸ ਤੋਂ ਬਿਨਾਂ ਦੇਖੋ, ਹੋਰ ਕੋਈ ਕਸਬਾ ਸ਼ਹਿਰ ਨਹੀਂ ਉਜਾੜਿਆ। ਜੋ ਸ਼ਹਿਰ 
ਲੜ ਕੇ ਲੁੱਟਿਆ ਪੁੱਟਿਆ ਕੁੱਟਿਆ ਜਾਵੇ, ਚਮਤਕਾਰੇ ਨਜ਼ਾਰੇ ਓਥੇ ਦੇਖੇ ਜਾਂਦੇ ਹਨ। ਓਹੋ 
ਜੇਹੇ ਹੋਰ ਕਿਸੇ ਥਾਂ ਨਹੀਂ ਨਜ਼ਰ ਪੈਂਦੇ। ਬੰਦੇ ਦੀ ਫੌਜ ਨਾਲ ਲੁੱਟ ਮਾਰ ਦੇ ਵੇਲੇ ਬਹੁਤਾ ਜ਼ੋਰ 
ਧਾੜਵੀ ਲੂਚੇ ਬੇਰਹਿਮ ਲੋਗਾਂ ਦਾ ਹੁੰਦਾ ਸੀ। ਜ਼ੁਲਮ ਜ਼ੋਰ ਓਹ ਕਰਦੇ, ਜ਼ੁੰਮੇ ਸਿੰਘਾਂ ਦੇ ਲੱਗਦੇ। 
ਦੁਨੀਆਂ ਵਿੱਚ ਸਿਵਾਏ ਮੁਸਲਮਾਨਾਂ ਦੇ ਐਸੀ ਲੜਾਈ ਬੇਕਿਰਕੀ ਦੀ ਹੋਰ ਕਿਸੇ ਕੌਮ ਨੇ ਕਦੇ 
ਨਹੀਂ ਅੱਜ ਤੱਕ ਕੀਤੀ, ਜਿਸ ਵਿੱਚ ਲੋਕਾਂ ਦੇ ਘਰਾਂ ਨੂੰ ਅੱਗ ਲਾ ਕਰ ਸਾੜਿਆ ਹੋਵੇ, 
ਕੁਰਲਾਂਦੇ ਮਾਪਿਆਂ ਤੋਂ ਵਿਛੋੜ ਕੇ ਗਜ਼ਨੀ, ਕਾਬਲ, ਕੰਧਾਰ ਵਗੈਰਾ ਸ਼ਹਿਰਾਂ ਗਿਰਦੇ ਦੋ ਦੋ 
ਰੁਪਯੇ ਨੂੰ ਵੇਚ ਕੇ ਉਮਰ ਭਰ ਗ਼ੁਲਾਮੀ ਕਰਾਈ ਗਈ ਹੋਵੇ। ਏਹ ਅਤੀ ਭੈਦਾਇਕ ਨਜ਼ਾਰੇ 
ਇਸਲਾਮ ਬਿਨਾਂ ਕਿਸੇ ਨੇ ਕਦੇ ਨਹੀਂ ਦਿਖਾਏ। ਸਰਹੰਦ ਦੀ ਦੁਰਦਸ਼ਾ ਜੋ ਹੋਈ ਓਹ ਕੇਵਲ 
ਓਥੋਂ ਦੇ ਹਾਕਮਾਂ ਦੇ ਜ਼ੋਰ ਜ਼ੁਲਮ ਦਾ ਸਿੱਟਾ ਲੱਗਾ। ਬਿਨਾਂ ਗ਼ੁਨਾਹ ਸ਼ੀਰ ਖੋਰ ਮਾਸੂਮ ਬੱਚੇ ਜਿੱਥੇ 
ਨੀਹਾਂ ਵਿੱਚ ਚਿਣੇ ਅਰ ਕਤਲ ਕੀਤੇ, ਓਸ ਕਹਿਰ ਦੀ ਅੱਗ ਨੇ ਭੜਕਾਏ ਹੋਏ ਦਿਲ ਦਗਦੇ 
ਹੋਏ ਸਰਹੰਦ ਸ਼ਹਿਰ ਨੂੰ ਦਗਧ ਕਰ ਗਏ, ਕਿਉਂਕਿ ਬਦਲਾ ਲੈਣ ਦੀ ਅੱਗ ਦੋਂ ਦੇ ਭਾਂਬੜਾਂ 

ਵਾਂਗੂੰ ਗਿੱਲੇ ਸੁੱਕੇ ਸਭ ਨੂੰ ਫੂਕ ਗਈ। ਇਹੋ ਕੰਮ ਲੈਣ ਵਾਸਤੇ ਸਿੱਖਾਂ ਨੇ ਜਾਨ ਤਲੀ ਪਰ ਧਰ 
ਰਖੀ ਸੀ। ਜ਼ਾਲਮਾਂ ਦੇ ਮਹਿਲ ਮਾੜੀਆਂ, ਕੁਟੰਬ ਸਮੇਤ ਬਦਲੇ ਲੈਣ ਦੀ ਅੱਗ ਨੇ; ਜੋ ਸੱਤਾਂ 
ਪੀੜੀਆਂ ਤਕ ਸੜਦੀ ਚਲੀ ਜਾਂਦੀ ਹੈ, ਜਿਸ ਦੇ ਅੱਗੇ ਵੱਡੇ ਵੱਡੇ ਅਕਲ ਇਲਮਾਂ ਦੇ ਧਨੀ ਭੀ 
ਅਪਣੇ ਆਪ ਨੂੰ ਤੇ ਵੈਰੀਆਂ ਦੇ ਅਮਾਪ ਟੱਬਰਾਂ ਨੂੰ ਸਾੜ ਕੇ ਸੁਵਾਹ ਕਰ ਛੱਡਦੇ ਹਨ। ਸੰਨ 
੧੯੧੪ ਵਿੱਚ ਅੱਖੀਂ ਦੇਖੀ ਗੱਲ ਦੱਸਦੇ ਹਾਂ, ਪੂਰਬੀਏ ਲੋਕਾਂ ਨੇ ਲਾਗ ਦੀ ਅੱਗ ਨਾਲ ਭੜਕਦੇ 
ਫਰੰਗੀਆਂ ਦੇ ਟੱਬਰ ਵੱਢ ਸੁੱਟੇ। ਜਦ ਗੋਰਿਆਂ ਨੇ ਜਿੱਤ ਕੇ ਬਦਲੇ ਲੀਤੇ, ਓਹ ਕਥਨ ਕਰਨ 
ਤੋਂ ਕਲੇਜਾ ਉੱਛਲ ਪੈਂਦਾ ਹੈ। ਬਦਲੇ ਲੈਣੇ ਜ਼ੁਲਮ ਨਹੀਂ ਆਖੇ ਜਾਂਦੇ। ਬਸ ਜੋ ਕੁਛ ਬੰਦੇ ਨੇ 
ਕੰਮ ਕੀਤੇ ਸਭ ਸ਼ਲਾਘਾ ਯੋਗ ਸਮੇਂ ਅਨੁਸਾਰ ਕੀਤੇ। ਕੋਈ ਕੋਈ ਲੋਗ ਇਹ ਭੀ ਆਪਣੇ 
ਇਤਿਹਾਸ ਵਿੱਚ ਲਿਖਦੇ ਹਨ ਕਿ ਬੰਦਾ ਕੋਈ ਹੋਰ ਪੁਰਖ ਨਹੀਂ ਸੀ ਸਿਰਫ਼ ਗੁਰੂ ਗੋਬਿੰਦ 
ਸਿੰਘ ਜੀ ਨੇ ਰੂਪ ਬਦਲ ਕੇ ਬੰਦਾ ਨਾਮ ਮਸ਼ਹੂਰ ਕਰ ਰੱਖਿਆ ਸੀ, ਪਰ ਏਹ ਕਥਨ ਉਨ੍ਹਾਂ ਦਾ 
ਅਯੋਗ ਹੈ। ਕਿਉਂਕਿ ਦਸਵੇਂ ਗੁਰੂ ਦੇ ਪਾਸ ਬਹੁਤ ਸਿੰਘ ਰਹਿਣ ਵਾਲੇ ਬੰਦੇ ਦੇ ਸਾਥੀ ਰਹਿ ਕੇ 
ਫੇਰ ਪੰਥ ਖਾਲਸੇ ਵਿੱਚ ਰਹੇ ਹਨ। ਉਨ੍ਹਾਂ ਨੇ ਹੀ ਬੰਦੇ ਨੂੰ ਅੰਮ੍ਰਿਤਸਰ ਦਰਬਾਰ ਸਾਹਿਬ ਵਿੱਚ 
ਗੱਦੀ ਬਿਛਵਾ ਕੇ ਬੈਠਣੇਂ ਹਟਾਇਆ ਸੀ, ਜਿਸ ਤੇ ਓਸ ਦੀ ਨਿਰਾਦਰੀ ਹੋਣੇ ਕਰ ਬੰਦਈ 
ਸਿੱਖਾਂ ਦੀ ਖਾਲਸੇ ਪੰਥ ਨਾਲ ਵਿਗੜੀ ਸੀ। ਜੇ ਗੁਰੂ ਨੇ ਰੂਪ ਬਦਲਿਆ ਹੁੰਦਾ ਤਾਂ ਉਨ੍ਹਾਂ ਨੂੰ 
ਦਰਬਾਰ ਵਿੱਚੋਂ ਸਿੱਖ ਕਦੇ ਨਹੀਂ ਉਠਾ ਸਕਦੇ ਸੇ। 

ਏਹ ਬੰਦੇ ਦੇ ਪੁੱਤ ਪੌੜ੍ਹੇ ਅਰ ਸਿੱਖ ਸੇਵਕ ਸਭ ਗੁਰੂ ਗ੍ਰੰਥ ਸਾਹਿਬ ਗੁਰਬਾਣੀ ਤੇ ਬੰਦੇ ਦੇ ਸਿਵਾ ਹੋਰ 
ਕਿਸੇ ਨੂੰ ਨਹੀਂ ਮੰਨਦੇ, ਅਰਦਾਸ ਵਿੱਚ ਦਸੋ ਪਾਤਸ਼ਾਹੀਆਂ ਦਾ ਨਾਮ ਲੈ ਕੇ ਫੇਰ ਬੰਦੇ ਦਾ 
ਉਪਰੰਤ ਅਜੀਤ ਸਿੰਘ, ਜੁਝਾਰ ਸਿੰਘ, ਫਤੇ ਸਿੰਘ ਦਾ ਨਾਮ ਲੈਂਦੇ ਹਨ। ਬਾਬੇ ਬੰਦੇ ਦੇ 
ਦਰਬਾਰ ਵਿੱਚ ਦਮਦਮੇ ਪਰ ਸਵਾ ਪਹਿਰ ਦੇ ਤੜਕੇ ਨੌਬਤ ਵਜਦੀ ਹੈ। ਕੀਰਤਨ ਦੋਨੋ ਵੇਲੇ 
ਹੁੰਦਾ ਹੈ। ਰਹਿਰਾਸ ਪੜ੍ਹ ਕੇ ਚੌਂਕੀ ਕੀਰਤਨ ਕਰਦੀ ਹੋਈ ਸੰਗਤ ਦਮਦਮੇ ਦੀਆਂ ਪਰਕਰਮਾ 
ਲੈਂਦੀ ਹੈ। 

ਬੰਦਈ ਗੰਗਾ ਫ਼ੁੱਲ ਨਹੀਂ ਪਾਉਂਦੇ। ਜਦ ਵਸਾਖੀ, ਦਿਵਾਲੀ, ਹੋਲੇ ਨੂੰ ਡੇਹਰੇ ਸਾਹਿਬ ਆਉਂਦੇ ਹਨ, ਤਾਂ 
ਚੰਦੂ ਭਾਗਾ ਵਿੱਚ ਪਾ ਜਾਂਦੇ ਹਨ। ਦੀਪਮਾਲਾ ਨੂੰ ਹਰੇਕ ਪ੍ਰਗਣੇ ਦਾ ਭਾਈ ਜਿਸ ਨੂੰ ਕਦੇ ਮਸੰਦ 
ਆਖੀਦਾ ਸੀ, ਆਪਣੀ ਆਪਣੀ ਸੰਗਤ ਦੀ ਉਗਰਾਹੀ ਕਰ ਕੇ ਨਾਲ ਲੈ ਆਉਂਦਾ ਹੈ, ਚੜ੍ਹਾਵਾ 
ਚੜ੍ਹਾਉਂਦੇ ਹਨ। ਸੁੱਖਣਾ ਪੂਰੀ ਹੋਣ ਦਾ ਵੱਖਰਾ, ਪੁੱਤਰ ਜੰਮੇ ਵਿਆਹ ਮੁਕਲਾਵੇ ਦਾ ਵੱਖਰਾ, 
ਗੋਲਕ ਦਾ ਦਸਵੰਧ ਦਾ ਸਭ ਵੱਖਰੀ ਵੱਖਰੀ ਪੂਜਾ ਦੇ ਕੇ ਵਹੀਆਂ ਵਿੱਚ ਦੋਹੀਂ ਪਾਸੀਂ ਲਿਖਾ 
ਜਾਂਦਾ ਹੈ। ਵਿਆਹ ਮੁਕਲਾਵੇ ਆਈ ਨੂੰਹ ਪੁੱਤ੍ਰ ਨੂੰ ਲੈ ਜਾ ਕੇ ਓਥੇ ਮੱਥਾ ਟਿਕਾਉਂਦੇ ਹਨ। 
ਮੁੰਡਨ ਜਨੇਊ ਕਰਨ ਪਰ ਨਿਸ਼ਚਾ ਭਰੋਸਾ ਅਦੁਤੀ ਹੈ। ਬੰਦਈ ਸਿੱਖੀ ਦੀਆਂ ਜੋਲਾਂ ਮੁਲਤਾਨ, 
ਭੇਰਾ, ਖ਼ੁਸ਼ਾਬ, ਦੜਪ, ਟਾਂਵੇਂ ਟਾਂਵੇਂ ਮਾਝੇ ਦੁਆਬੇ ਦੇ ਭੀ ਹਨ। ਏਹ ਸਭ ਮੇਲੇ ਦੇ ਜੋੜ ਮੇਲ 
ਪਰ ਆ ਕੇ ਪਾਹੁਲ ਉਪਦੇਸ਼ ਗੁਰਮੰਤਰ ਗੱਦੀ ਨਸ਼ੀਨ ਤੋਂ ਲੈਂਦੇ ਹਨ। ਸਿੰਘ ਖੰਡੇ ਦਾ ਅੰਮ੍ਰਿਤ 
ਛਕਦੇ ਹਨ ਤੇ ਸਹਿਜਧਾਰੀ ਚਰਨ ਪਾਹੁਲ ਲੈਂਦੇ ਹਨ। ਓਹ ਭਾਈ ਜੇਹੜੇ ਉਗਰਾਹੀ ਕਰਨ 
ਜਾਂਦੇ ਹਨ, ਗੱਦੀ ਵਾਲੇ ਤੋਂ ਹੁਕਮਨਾਮਾ ਮੁਹਿਰ ਇੱਕੋ ਮਜ਼ਮੂਨ ਦਾ ਲੈ ਜਾਂਦੇ ਹਨ ਓਹ ਮਜ਼ਮੂਨ 
ਹਮੇਸ਼ ਲਈ ਇੱਕੋ ਏਹ ਹੈ: 

੧ਉਂ`ਸਤਿਗੁਰ ਪ੍ਰਸਾਦਿ ॥ 

ਫਤਹਿ ਸੱਚੇ ਸਾਹਿਬ ਜੀ ਕੀ, ਸੀ ਅਕਾਲ ਪੁਰਖ ਸੱਚੇ ਸਾਹਿਬ ਜੀ ਕੇ ਤਖ਼ਤ ਦੇ ਸਲਾਮੀ ਭਾਈ ਸੋਭਾ 

ਸੰਤ ਹੋਰ ਸਰਬਤ ਸਾਧ ਸੰਗਤ ਵਾਸੀ ਵਿਹਾਦੀ ਨੂੰ ਗੁਰੂ ਰੱਖੇਗਾ, ਗੁਰੂ ਗੁਰੂ ਜਪਣਾ ਜਨਮ ਸਵਰੇਗਾ, 

ਹੋਰ ਹੁਕਮ ਸੀ ਦਮਦਮੇ ਸਾਹਿਬ ਦਾ, (ਏਥੇ ਪਿੰਡਾਂ ਦੇ ਨਾਮ ਲਿਖ ਕੇ ਅੱਗੇ ਫੇਰ ਲਿਖਿਆ ਜਾਂਦਾ ਹੈ) 

ਕਾਰ, ਭੇਟ ਦਸਵੰਧ, ਚਲੀਆ, ਮੰਨਤ, ਮਨੌਤੀ, ਪੁਤ੍ਰਾਈ, ਬਧਾਈ, ਗੋਲਕ, ਅਰਦਾਸ, ਹੋਰ ਜੋ ਕੁਛ 

ਕੌਡੀ ਦਮੜੀ ਗੁਰੂ ਕੇ ਨਮਿਤ ਕੀ ਹੋਵੇ ਸੋ ਹੁਕਮਨਾਮਾ ਦੇਖਦਿਆਂ ਤਾਰ ਦੇਵਣੀ। ਜੋ ਖ਼ੁਸ਼ੀ ਵਕਤ ਸਿੱਖ 
ਸਿਖਣੀ ਤਾਰ ਦੇਵੇਗਾ ਸੋ ਨਿਹਾਲ ਹੋਵੇਗਾ, ਸਾਸਾਂ ਦਾ ਭਲਾ ਹੋਵੇਗਾ, ਮਨੋਰਥ ਪੂਰਾ ਹੋਵੇਗਾ, ਰਿਜਕ ਦਾ 
ਵਾਧਾ ਹੋਵੇਗਾ, ਹੋਰ ਰਹਿਤ ਪਰ ਰਹਿਣਾ, ਸਚ ਪਰ ਚਲਣਾ, ਹੋਰ ਜੋ ਕੁਛ ਭਾਈ ਸੋਭਾ ਸੰਤ ਮੁਖ 
ਬਚਨੀ ਕਹੇ, ਸੋ ਪਰਵਾਨ ਕਰਨਾ। ਸੰ. ੧੯੫੮ ਮੱਘਰ ਦਿਨ ੫ ਸਤ੍ਹਾਂ ਲਿਖ ਕੇ ਮੁਹਿਰ (ਦੇਗੇ ਤੇਗੋ 
ਫਤਹਿ ਓ ਨਸਰਤ ਬੇਦਰੰਗ ਯਾਫਤ ਅੱਜ ਨਾਨਕ ਗੁਰੂ ਗੋਬਿੰਦ ਸਿੰਘ) 
ਏਹ ਹੁਕਮਨਾਮਾ ਲੈ ਜਾਣ ਵਾਲੇ ਦੀ ਬੜੀ ਸੇਵਾ ਮਾਨਤਾ ਹੁੰਦੀ ਹੈ। ਪਿੰਡ ਦੀ ਹੱਦੋਂ ਬਾਹਰ ਸਿੱਖ ਲੈਣ 
ਆਉਂਦੇ ਹਨ। ਬੜੀਆਂ ਅਰਜ਼ੋਈਆਂ ਕਰ ਕਰ ਪ੍ਰੇਮ ਨਾਲ ਹੁਕਮਨਾਮਾ ਸੁਣ ਕੇ ਆਪ ਨੂੰ 
ਧੰਨਸਾਭਾਗੀ ਮੰਨਦੇ ਹਨ। ਅਦਬ ਹੁਕਮਨਾਮੇ ਦਾ ਐਡਾ ਕਰਦੇ ਹਨ, ਜਿਤਨਾ ਚਿਰ ਭਾਈ 
ਕਾਰ ਭੇਟ ਲੈ ਕੇ ਮੋੜ ਨਾ ਆਵੇ ਓਨਾ ਚਿਰ ਓਹ ਭੀ ਅਤੇ ਸੰਗਤ ਭੀ ਭੁੰਜੇ ਸੌਂਦੇ ਹਨ। ਸੰਗਤ 
ਵਿਦਾ ਕਰਨ ਆਈ ਨੂੰ ਜਿੰਨਾ ਚਿਰ ਭਾਈ ਤਿੰਨ ਵਾਰੀ ਨਾ ਮੋੜੇ ਮੁੜਦੀ ਨਹੀਂ। ਏਸੇ ਭਾਂਤ 
ਗੱਦੀ ਨਸ਼ੀਨ ਪਾਸ ਆਈ ਹੋਈ ਸੰਗਤ ਨੂੰ ਜਿੰਨਾ ਚਿਰ ਵਿਦਾਈ ਨਾ ਦੇਵੇ ਉਨਾ ਚਿਰ ਭਾਵੇਂ 
ਦੂਜੇ ਪਿੰਡ ਓਥੋਂ ਤੀਜੇ ਪਿੰਡ ਸਾਰੇ ਪਿੰਡ ਦੀ ਸੰਗਤ ਆ ਕੇ ਬੜੇ ਅਦਬ ਉਤਸ਼ਾਹ ਨਾਲ ਲੈ 
ਜਾਂਦੇ ਹਨ। ਅਰਦਾਸ ਕਰੇ ਬਿਨਾਂ ਕੋਈ ਕੰਮ ਨਹੀਂ ਕਰਦੇ। ਬੰਦਈ ਸਿੱਖ ਬ੍ਰਾਹਮਣ ਨੂੰ ਪੀਰ 
ਨਹੀਂ ਰੱਖਦੇ। ਸਾਰੇ ਕੰਮਾਂ ਦੇ ਸੁਧਾਰ ਵਾਸਤੇ ਇੱਕ ਅਕਾਲ ਪੁਰਖ ਨੂੰ ਹੀ ਮੰਨਦੇ ਧਿਆਉਂਦੇ 
ਰਹਿੰਦੇ ਹਨ। ਬੰਦਈ ਸਿੱਖ ਸਿੰਧ ਵਿੱਚ ਬਹੁਤ ਹਨ, ਪਰ ਹੁਣ ਓਹ ਬੰਦਈ ਕਹਾਉਣੋ ਘਿ੍‌ਿਣਾ 
ਤੇ ਟਾਲਾ ਕਰਦੇ ਹੋਏ ਸਿੰਘ ਸਦਾਉਣ ਵਿੱਚ ਖ਼ੁਸ਼ ਹਨ। ਤਾਹੀਂ ਬੰਦਈ ਘਟਦੇ ਜਾਂਦੇ ਹਨ। ਮੇਰੇ 
ਲਿਖਣ ਤੋਂ ਬਿਨਾਂ ਹੀ ਏਸ ਤਵਾਰੀਖ ਦੇ ਪੜ੍ਹਨੇ, ਸੁਣਨੇ ਵਾਲੇ ਆਪ ਹੀ ਸਮਝ ਸਕਦੇ ਹਨ ਕਿ 
ਏਹ ਬੰਦਾ ਬਹਾਦਰ ਕੈਸਾ ਕਾਇਮ ਮਿਜਾਜ਼, ਸ਼ੇਰ ਦਿਲ, ਆਪਣੇ ਸਮੇਂ ਦਾ ਸਿਕੰਦਰ ਰੁਸਤਮ 
ਜਵਾਂ ਮਰਦ ਸੂਰਬੀਰ ਹੋ ਗ਼ੁਜ਼ਰਿਆ ਹੈ। ਮੁਸਲਮਾਨ ਹਾਕਮਾਂ ਨੇ ਪੰਜ ਸੌ ਬਰਸ ਜੇਹੜੇ ਜੇਹੜੇ 
ਜ਼ੋਰ ਜ਼ੁਲਮ ਹਿੰਦੂਆਂ ਉੱਤੇ ਕੀਤੇ ਦੁਖ ਦਿੱਤੇ ਹਨ, ਓਹ ਪਿਛਲੀਆਂ ਤਵਾਰੀਖਾਂ ਦੇਖਨ ਤੋਂ 
ਅੰਗਜਯਾਰਾਂ ਵਾਂਗੂੰ ਹਿੰਦੂਆਂ ਨੂੰ ਜਲਾ ਜਲਾ ਤੜਫਾਉਂਦੇ ਹੋਏ ਕੰਡੇ ਚੁਭਦੇ ਸਨ। ਜਦਪਿ 
ਹਿੰਦੁਸਤਾਨ ਦੇ ਬੜੇ ਬੜੇ ਬਹਾਦਰ ਰਾਜਪੂਤਾਂ ਨੇ ਮੁਸਲਮਾਨਾਂ ਦੇ ਮੁਕਾਬਲੇ ਕੀਤੇ, ਆਪਣੇ ਲਹੂ 
ਨਾਲ ਧਰਤੀ ਰੰਗੀ, ਆਖ਼ਰ ਸਭ ਨੂੰ ਮੁਸਲਮਾਨਾਂ ਦੀ ਤਾਬੇਦਾਰੀ ਉਠਾਉਣੀ ਪਈ। ਏਹ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਪੰਥ ਖਾਲਸਾ ਦੀ ਹਿੰਮਤ ਦਾ ਫ਼ਲ ਹੈ, ਜੋ ਛੀ ਸੱਤ ਸੌ ਬਰਸ ਦੀ ਜੰਮੀ 
ਹੋਈ ਬਾਦਸ਼ਾਹੀ ਨੂੰ ਉਠਾ ਦੇਣਾ ਤੇ ਦੁਸ਼ਮਣਾਂ ਦਾ ਬੁਰਾ ਹਾਲ ਕਰਨਾ। ਸਭ ਤੋਂ ਵਧ ਕੇ ਖਾਲਸਾ 
ਧੰਨਯਤਾ ਦੇ ਜੋਗ ਏਸ ਵਾਸਤੇ ਹੈ ਕਿ ਜਿਨ੍ਹਾਂ ਹਿੰਦੂਆਂ ਨੇ ਭੀ ਏਨ੍ਹਾਂ ਨਾਲ ਦੁਸ਼ਮਣੀ ਕੀਤੀ ਸੀ, 
ਖਾਲਸਾ ਉਨ੍ਹਾਂ ਨੂੰ ਭੀ ਪਾਲਦਾ ਰਿਹਾ ਕਿਉਂਕਿ ਹੁਕਮ ਗੁਰੂ ਦਾ ਹੈ: 
ਫਰੀਦਾ ਬੁਰੇ ਦਾ ਭਲਾ ਕਰਿ ਗੁਸਾ ਮਨਿ ਨ ਹਢਾਇ ॥ 
ਦੇਹੀ ਰੋਗੁ ਨ ਲਗਈ ਪਲੈ ਸਭੁ ਕਿਛੁ ਪਾਇ ॥ ੭੮॥ 
(ਸਲੋਕ, ਸੇਖ ਫਰੀਦ ਜੀ - ੧੩੮੧) 

੮੬. ਸਿੰਘਾਂ ਦੀ ਤੇ ਬੰਦੇ ਦੀ ਬਹਾਦਰੀ ਬਾਬਤ ਤਵਾਰੀਖ ਮੁਹੱਯਤ ਆਜ਼ਮ ਦੀ ਗਵਾਹੀ 


ਖਾਲਸੇ ਦੀ ਤੇ ਬਾਬੇ ਬੰਦੇ ਦੀ ਬਹਾਦਰੀ ਦਾ ਜ਼ਿਕਰ ਮੌਲਵੀ ਗ਼ੁਲਾਮ ਅਲੀ, ਫਰੁਖਸ਼ੀਅਰ ਦੇ ਮੁਨਸ਼ੀ ਨੇ 
ਐਉਂ ਲਿਖਿਆ ਹੈ ਕਿ: ਸਿੰਘਾਂ ਦੇ ਪੰਥ ਤੇ ਬੰਦੇ ਬੈਰਾਗੀ ਵਿੱਚ ਈਸ਼ੂਰ ਦੀ ਕੁਦਰਤ ਨੇ ਐਸੀ 
ਲਾਸਾਨੀ ਤਾਕਤ ਬਖ਼ਸ਼ੀ ਹੈ ਜੋ ਹੋਰ ਕਿਸੇ ਨੂੰ ਪ੍ਰਾਪਤ ਨਹੀਂ ਹੋਈ। ਏਨ੍ਹਾਂ ਲੁਟੇਰਿਆਂ ਨੇ ਸੂਬੇ 
ਸਰਹੰਦ ਤੇ ਲਾਹੌਰ ਨੂੰ ਬਰਬਾਦ ਕਰ ਛੱਡਿਆ। ਅਨੇਕ ਵਾਰੀ ਏਨ੍ਹਾਂ ਪਰ ਲਸ਼ਕਰ ਗਿਆ, ਪਰ 
ਏਹ ਕਾਬੂ ਨਾ ਆਏ। ਏਨ੍ਹਾਂ ਨੇ ਐਸੇ ਐਸੇ ਚਾਲੇ ਫੰਧ ਫਰੇਬ ਕੀਤੇ ਤੇ ਸ਼ਾਹੀ ਅਫਸਰਾਂ ਨੂੰ ਹੱਥ 
ਦਿਖਾਏ, ਜੋ ਮੈਂ ਸਾਰੇ ਲਿਖਾਂ ਤਾਂ ਪੜ੍ਹਨ ਵਾਲੇ ਲੋਗ ਝੂਠ ਸਮਝਣਗੇ। ਏਸ ਕਰ ਕੇ ਮੈਂ ਨਹੀਂ 
ਲਿਖਦਾ। ਓੜਕ ਬਾਦਸ਼ਾਹ ਨੇ ਏਨ੍ਹਾਂ ਵਿੱਚ ਨਿਫ਼ਾਕ ਪਾ ਕੇ ਕੁਛ ਸਿੱਖਾਂ ਸਮੇਤ ਬੰਦੇ ਨੂੰ ਬੜੀ 
ਮੁਸ਼ਕਿਲ ਨਾਲ ਫੜ ਕੇ ਦਿੱਲੀ ਮੰਗਾ ਕੇ ਮਰਵਾਇਆ। ਸੋ ਬੀ ਧੋਖੇ ਵਿੱਚ ਆ ਕੇ ਫੜਿਆ 
ਗਿਆ, ਨਹੀਂ ਤਾਂ ਓਸ ਨੂੰ ਕਿਸ ਮਾਈ ਦੇ ਪੁੱਤ੍ਰ ਨੇ ਫੜਨਾ ਸੀ। ਏਨ੍ਹਾਂ ਸਿੱਖਾਂ ਵਿੱਚ ਐਸੀ 
ਮਿਲਤ ਮੁਹਬਤ ਤੇ ਹਿੰਮਤ ਹੈ, ਜੋ ਦੂਸਰੇ ਕਿਸੇ ਵਿੱਚ ਨਹੀਂ। ਏਹ ਸਭ ਹਥਯਾਰ ਨਾਲ ਅਪਾਰ 
ਪਿਆਰ ਰੱਖਦੇ ਹਨ ਤੇ ਨਿਹਾਯਤ ਲੜਾਕੇ ਤਾਕਤਵਰ, ਕਸਰਤ ਕਰਨੇ ਵਾਲੇ ਨਿਰਭੈ, 
ਸੂਰਬੀਰ ਜਵਾਂ ਮਰਦ, ਸੁਖਨ ਦੇ ਸੱਚੇ ਤੇ ਗ਼ਰੀਬ ਰੱਖਿਅਕ ਸਨ। ਏਨ੍ਹਾਂ ਦਾ (ਪੇਸ਼ਵਾ) ਗੁਰੂ 
ਗੋਬਿੰਦ ਸਿੰਘ, ਗੁਰੂ ਨਾਨਕ ਦੇ ਘਰਾਨੇ ਦਾ ਚਾਲ ਚਲਨ ਬੰਦਗ਼ੀ ਵਾਲੇ ਸੂਫ਼ੀ ਫ਼ਕੀਰਾਂ ਜੈਸਾ 
ਰਿਹਾ ਹੈ ਤੇ ਮਜ਼੍ਹਬ ਬੀ ਏਨ੍ਹਾਂ ਦਾ ਸਾਧਾਰਨ ਹੈ। ਕੋਈ ਪੱਖ ਪਾਤ ਨਹੀਂ ਰੱਖਿਆ। ਗੁਰੂ ਨਾਨਕ 
ਸਾਹਿਬ ਬਾਬਰ ਸ਼ਾਹ ਦੇ ਵਕਤ ਬੜੇ ਮਾਤਬਰ ਪੁਰ ਤਾਸੀਰ ਕਲਾਮ ਵਾਲੇ ਐਸੇ ਹੋਏ, ਜਿਨ੍ਹਾਂ ਦੇ 
ਉਪਦੇਸ਼ ਨਾਲ ਪੱਥਰ ਦਿਲ ਭੀ ਮੋਮ ਹੋ ਜਾਂਦੇ ਸਨ। ਉਨ੍ਹਾਂ ਦੇ ਪਾਕ ਕਲਾਮ ਨੇ ਇੱਕ ਆਲਮ 
ਪਵਿੱਤਰ ਕਰ ਦਿੱਤਾ ਸੀ। ਸੱਯਦ ਪੀਰ ਹੁਸੈਨ ਜੋ ਓਸ ਸਮੇਂ ਚਰਾਗ ਦੀਨੀ ਮੰਨਿਆ ਜਾਂਦਾ ਸੀ, 
ਓਹ ਆਪ ਗੁਰੂ ਨਾਨਕ ਸਾਹਿਬ ਜੀ ਦੀ ਬਹੁਤ ਤਾਰੀਫ਼ ਕਰਦਾ ਹੁੰਦਾ ਸੀ। ਜੋ ਕੁਛ ਇਲਮ, 
ਹੁਨਰ ਤੇ ਚੰਗੇ ਚੰਗੇ ਤਰੀਕੇ ਹਨ, ਜਿਨ੍ਹਾਂ ਦੇ ਕਮਾਉਣੇ ਕਰ ਪੈਗੰਬਰੀ ਦਰਜੇ ਨੂੰ ਪਹੁੰਚ ਸਕੀਦਾ 
ਹੈ, ਓਹ ਅਲੋਕਕ ਦੈਵੀ ਗੁਣ ਸਵਾਇ ਗੁਰੂ ਨਾਨਕ ਦੇ ਹੋਰ ਕਿਸੇ ਨੂੰ ਰੱਬ ਨੇ ਨਹੀਂ ਦਿੱਤੇ। 
ਗੁਰੂ ਨਾਨਕ ਜੀ ਨਿਹਾਯਤ ਸੁੰਦਰ ਮਿੱਠ ਬੋਲੇ, ਮੋਹਣੀ ਮੂਰਤ, ਹਸੂ ਹਸੂ ਕਰਨ ਵਾਲੇ ਸਨ। ਜੇ 
ਕੋਈ ਉਨ੍ਹਾਂ ਨੂੰ ਦੇਖਦਾ ਤੇ ਬਚਨ ਸੁਣਦਾ, ਓਹੋ ਮੁਰੀਦ ਬਣ ਜਾਂਦਾ। ਸਿੱਖਾਂ ਦਾ ਫਿਰਕਾ ਹਿੰਦੂ 
ਮੁਸਲਮਾਨ ਦੋਹਾਂ ਤੋਂ ਨਿਆਰਾ ਹੈ। ਦੋਹਾਂ ਦੀਨਾਂ ਵਿੱਚ ਜੋ ਚੰਗੇ ਚੰਗੇ ਤਰੀਕੇ ਹਨ, ਸੋ ਸਭ 
ਏਨ੍ਹਾਂ ਨੇ ਚੁਣ ਕੇ ਰੱਖ ਲਏ ਹਨ। ਗੁਰੂ ਨਾਨਕ ਨੇ ਦੋਹਾਂ ਦੀਨਾਂ ਨੂੰ ਇੱਕ ਕਰਣੇ ਦਾ ਤਰੀਕਾ 
ਨਿਕਾਲਿਆ ਹੈ, ਜਿਸ ਨੂੰ ਦੋਵੇਂ ਦੀਨ ਚੰਗਾ ਸਮਝਦੇ ਹਨ। ਪੂਰਾ ਭਰੋਸਾ ਹੈ ਕਿ ਕਦੇ ਦੋਹਾਂ 
ਦੀਨਾਂ ਤੋਂ ਦ੍ਰੈਤ ਦੂਰ ਹੋ ਕੇ ਇੱਕ ਸਿੱਖ ਮਜ਼ਹਬ ਹੀ ਹੋ ਜਾਏਗਾ। ਕਿਉਂਕਿ ਨਿਮਾਜ਼, ਰੋਜ਼ਾ, 
ਸੁੰਨਤ, ਕਾਬਾ, ਬੁਤਪਰਸਤੀ, ਛੂਆ ਛਾਹੀ, ਜਨੇਊ ਪਾਉਣਾ, ਕਿਸੇ ਜਾਤਿ ਦੀ ਵਡਯਾਈ 
ਛੋਟਾਈ, ਆਦਿ ਏਨ੍ਹਾਂ ਵਿੱਚ ਨਹੀਂ। ਏਸੇ ਵਾਸਤੇ ਇਹ ਫਿਰਕਾ ਸਭ ਨੂੰ ਪਸੰਦ ਹੈ। 

ਏਸੇ ਢੰਗ ਦੀ ਤਾਰੀਫ਼ ਉਸ ਸਮੇਂ ਦੇ ਸਿੱਖਾਂ ਦੀ ਹਿੰਦੂਆਂ, ਮੁਸਲਮਾਨਾਂ ਅੰਗ੍ੇਜ਼ਾਂ ਨੇ ਅਨੇਕ ਤਵਾਰੀਖਾਂ 
ਵਿੱਚ ਲਿਖੀ ਹੈ। ਏਸੇ ਕਰ ਕੇ ਹੁਣ ਅਸੀਂ ਸਿੱਖਾਂ ਭਾਈਆਂ ਅੱਗੇ ਬੇਨਤੀ ਕਰਦੇ ਹਾਂ ਕਿ ਐ 


“ਫਰੁਖਸੀਅਰ ਔਰੰਗਜ਼ੇਬ ਦਾ ਪੋਤਾ ਸੀ। ਔਰੰਗਜ਼ੇਬ ਦੇ ਮਰਨੇ ਬਾਦ ਤਿੰਨਾਂ ਬੇਟਿਆਂ ਵਿੱਚ ਲੜਾਈ ਹੋਈ ਓੜਕ ਬਹਾਦਰਸ਼ਾਹ 
ਬਾਦਸ਼ਾਹ ਬਣ ਗਿਆ। ਪਰ ਏਹ ਭੀ ਜਦ ਦੱਖਣ ਦੇ ਝਗੜੇ ਦਾ ਫ਼ੈਸਲਾ ਕਰ ਕੇ ਬੰਦੇ ਦੇ ਮਾਰਨ ਨੂੰ ਆਇਆ ਤਾਂ ਆਪ ਹੀ ਲਾਹੌਰ 
ਪਹੁੰਚ ਕੇ ਸੰਮਤ ੧੭੬੮ ਬਿਕ੍ਰਮੀ ਨੂੰ ਕਾਲਵਸ ਹੋ ਗਿਆ। ਦੋ ਬਰਸ ਬਰਾਬਰ ਜੰਗ ਕਰਨੇ ਦੇ ਬਾਦ ਏਸ ਦਾ ਬੇਟਾ ਜਹਾਂਦਾਰ ਸ਼ਾਹ 
ਅਮੀਰ ਜੁਲਫਕਾਰ ਖਾਂ ਦੀ ਮਦਦ ਨਾਲ ਤਖ਼ਤ ਪਰ ਬੈਠਾ, ਪਰ ਏਸ ਨੇ ਇੱਕ ਕੰਜਰੀ ਦੇ ਅਧੀਨ ਹੋ ਕੇ ਓਸ ਦੇ ਸੰਬੰਧੀਆਂ ਨੂੰ ਬੜੇ 
ਬੜੇ ਅਹੁਦੇ ਦਿੱਤੇ ਜਿਸ ਤੋਂ ਜੁਲਫ਼ਕਾਰ ਖਾਂ ਆਦਿਕ ਅਮੀਰਾਂ ਨੇ ਦੁਖੀ ਹੋ ਕੇ ਏਸ ਦੇ ਭਤੀਜੇ ਫਰੁਖਸੀਅਰ ਨੂੰ ਜੋ ਬੰਗਾਲੇ ਦਾ ਸੂਬਾ 
ਸੀ, ਜਾ ਚਮਕਾਇਆ। ਫਰੁਖਸੀਅਰ ਨੇ ਇਲਾਹਾਬਾਦ ਦੇ ਸੂਬੇ ਅਬਦੁਲਾ ਖਾਂ ਦੀ ਸਲਾਹ ਨਾਲ ਵਜ਼ੀਰ ਸਮੇਤ ਜਹਾਂਦਾਰ ਸ਼ਾਹ ਨੂੰ 
ਕਤਲ ਕਰਾ ਕੇ ਤਖ਼ਤ ਮਲ ਲੀਤਾ। ਅਬਦੁਲਾ ਖਾਂ ਨੂੰ ਆਪਣਾ ਵਜ਼ੀਰ ਬਣਾ ਲਿਆ। ਫੇਰ ਜਹਾਂਦਾਰ ਸ਼ਾਹ ਦੇ ਸਭ ਬੇਟੇ ਕਤਲ ਕਰਾ 
ਸੁੱਟੇ। ਫਰੁਖਸੀਅਰ ਨੇ ਅਜੀਤ ਸਿੰਘ ਜੋਧਪੁਰੀਏ ਦੀ ਬੇਟੀ ਨਾਲ ਵੱਡੀ ਧੂਮ ਧਾਮ ਦੀ ਸ਼ਾਦੀ ਕੀਤੀ ਤੇ ਅੰਤ ਨੂੰ ੧੭੭੯ ਬਿਕ੍ਹਮੀ ਨੂੰ 
ਮਾਰਿਆ ਗਿਆ। 

ਖਾਲਸਾ ਜੀ! ਤੁਸੀਂ ਗੈਰ ਮਜ਼੍ਰਬ ਦੇ ਲੋਗਾਂ ਦੇ ਬਚਨਾਂ ਦਾ ਲਿਹਾਜ਼ ਰੱਖ ਕੇ ਸ਼ਰਮ ਪਾਲੋ। 
ਇਤਫਾਕ ਰੱਖੋ। ਹੋਰ ਸਬ ਬਾਤਾਂ ਤੁਹਾਡੇ ਵਿੱਚ ਸਾਰੇ ਮਜ਼ਹਬ ਨਾਲੋਂ ਚੰਗੀਆਂ ਹਨ ਇੱਕ 
ਇਤਫਾਕ ਤੁਸੀਂ ਛੱਡ ਰੱਖਿਆ ਹੈ, ਸੋ ਆਪਣੀਆਂ ਖੁਦਗਰਜ਼ੀਆਂ ਨੂੰ ਛੱਡ ਕੇ ਇੱਕ ਜਾਨ ਬਣੇ 
ਰਹੋਗੇ ਤਾਂ ਦੁਨੀਆਂ ਵਿੱਚ ਆਪ ਦੀ ਵਡਿਆਈ ਤੇ ਪਰਮਾਰਥ ਦੇਵੇਂ ਸੌਰਦੇ ਰਹਿਨਗੇ ਨਹੀਂ ਤਾਂ 
ਘਟਦੇ ਘਟਦੇ ਘੱਟ ਜਾਓਗੇ। 

੧ ਤੁਰਕਾਂ ਨੇ ਧੋਖਾ ਦੇ ਕੇ ਸਿੰਘਾਂ ਦੇ ਜੱਥੇ ੨੫ | ਲਖਪਤ ਰਾਇ ਮੁਖਲਸ ਖਾਂ ਦੀ ਚੜ੍ਹਾਈ 
ਤੋੜਨੇ ੨੬ ਜ਼ੂਹਨੀਆਂ ਦਾ ਜੰਗ ਹੋਣਾ 
ਵੀ ਸਿੰਘਾਂ ਉੱਤੇ ਜ਼ੋਰ ਜ਼ੁਲਮ ਹੋਣੇ ਤੀ ਤਰਨੇ ਦਲ ਨੇ ਮੰਜਕੀ ਸੋਧਨੀ 
੩ | ਸਿੰਘ ਰਾਜਪੂਤਾਨਿਓ' ਆਏ ਤੇ ਵੈਰੀਆਂ ੨੮ | ਬਾਬੇ ਆਲਾ ਸਿੰਘ ਨੇ ਸਿੰਘ ਸੱਜਣਾ 
ਤੋਂ ਬਦਲੇ ਲਏ ਤਦ ਮਾਝੇ ਰਿਹਾੜਕੀ ਦਾ ਗਦਰ 
੪ ਜ਼ਕਰੀਆ ਖਾਂ ਦਾ ਸੂਬਾ ਹੋਣਾ ੩੦ ਮੁਸਲਮਾਨਾਂ ਦੇ ਅੰਮ੍ਰਿਤਸਰ ਪਹਿਰੇ 
੫] ਤੱਤ੍ਹ ਖਾਲਸੇ ਦਾ ਤੇ ਬੰਦਈ ਸਿੱਖਾਂ ਦਾ ਬੈਠਣੇਂ 
ਵਿਰੋਧ ੩੧ ਭਾਈ ਮਨੀ ਸਿੰਘ ਜੀ ਦੀ ਯੋਗਤਾ 
੬ _। ਗਸ਼ਤੀ ਫੌਜ ਦੀ ਚੜ੍ਹਾਈ ਤੇ ਨੌਸ਼ੈਹਰੇ ਦੇ ੩੨ | ਮੇਲਾ ਦੀਪਮਾਲਾ ਦਾ ਕਰਨਾ ਤੇ ਭਾਈ 
ਚੌਧਰੀ ਦਾ ਜ਼ੁਲਮ ਤੇ ਭਾਈ ਤਾਰਾ ਸਿੰਘ ਮਨੀ ਸਿੰਘ ਜੀ ਦੀ ਸ਼ਹੀਦੀ 
ਦੀ ਸ਼ਹੀਦੀ ੩੩ | ਖਾਲਸੇ ਦਾ ਸੋਧ ਕਰਨ ਲਈ ਤਿਆਰ 
ਹੀ ਮੁਰਤਜ਼ਾ ਖਾਂ ਸੌਦਾਗਰ ਆਦਿਕਾਂ ਨੂੰ ਹੋਣਾ 
ਸੋਧਣਾ ੩੪ ਚਰਖੀ ਦਾਦਰੀ ਲੁੱਟਣੀ 
ਟੀ ਚਵਿੰਡੇ ਪਿੰਡ ਦਾ ਜੰਗ ੩੫ ਮੁਲਕ ਦੀ ਬੇਚੈਨੀ 
ਦ ਗਦਰ ਦਾ ਰਵਾਜ ਸਾਰੇ ਦੇਸ ਵਿੱਚ ੩੬ ਬੋਤਾ ਸਿੰਘ ਦਾ ਪ੍ਰਸੰਗ 
੧੦ ਸਿੰਘਾਂ ਉੱਤੇ ਜ਼ੁਲਮ ਹੋਣੇ ੩੭ | ਸਿਆਲਕੋਟ ਦੇ ਸੂਬੇ ਨੂੰ ਮਲਵਈਆਂ ਨੇ 
੧੧ । ਦਿੱਲੀ ਦੇ ਟਕਿਆਂ ਲਈ ਅਫੜਾ ਦਫੜੀ ਸੋਧਣਾ 
ਤੇ ਖ਼ਜ਼ਾਨਾ ਸਿੱਖਾਂ ਤੋਂ ਲੁਟਾਣਾ ੩੮ | ਕਰਤਾਰਪੁਰ ਥੰਮ ਸਾਹਿਬ ਤੇ ਕੁਤਬਦੀਨ 
੧੨ | ਸੂਬੇ ਨੇ ਦਿੱਲੀਓਂ ਫੌਜ ਮੰਗਾਈ ਤੇ ਸਿੰਘਾਂ ਦਾ ਸੜਨਾ 
ਨੇ ਛਾਪੇ ਮਾਰ ਕੇ ਫੌਜ ਨੂੰ ਤੰਗ ਕਰਨਾ ੩੯ ਬਾਘ ਸਿੰਘ ਨੇ ਘੋੜੇ ਖੋਹੇ 
੧੩ ਸਿੰਘਾਂ ਨੇ ਦੇਸ ਛੱਡਣਾ ੪੦ ਮੱਸੇ ਰੰਗੜ ਨੂੰ ਮਾਰਨਾ 
੧੪ ਸਿੱਖਾਂ ਨੇ ਮੁੜ ਆਣ ਕੇ ਸੋਧਣਾ ਤੇ 8੧ ਜੰਗ ਮੀਰਾਂ ਪੁਰ ਦਾ 
ਪਤਤ ਸ਼ੁਧ ਕਰਨੇ ੪੨ ਸਿੰਘਾਂ ਤੇ ਅਤਿਅੰਤ ਬਿਪਤਾ 
੧੫ | ਮੁਲਾਣਿਆਂ ਦਾ ਉਭਾਰ ਹੈਦਰੀ ਝੰਡਾ ਤੇ ੪੩ ਨਾਦਰ ਸ਼ਾਹ ਦੀ ਚੜ੍ਹਾਈ 
ਕਾਹਨੂੰਵਾਨ ਦਾ ਜੁੱਧ ੪੪ _ | _ ਸਿੰਘਾਂ ਨੇ ਨਾਦਰ ਸ਼ਾਹ ਨੂੰ ਸੋਧਨਾ 
੧੬ ਭੀਲੋਵਾਲ ਦੀ ਕਟਾ ਵੱਢ ੪੫ ਨਾਦਰ ਨੇ ਸੁਬੇ ਤੋਂ ਸਿੰਘਾਂ ਦਾ ਹਾਲ 
੧੭ | ਨਾਜ਼ਮ ਲਾਹੌਰ ਨੇ ਦਿੱਲੀ ਅਰਜ਼ੀ ਭੇਜਣੀ _ ਮੁੱਛਣਾ 
੧੮ । ਸਿੰਘਾਂ ਦੀ ਨਕਲ ਬਾਦਸ਼ਾਹ ਨੇ ਦੇਖਣੀ ੪੬ । ਖ਼ਾਨ ਬਹਾਦੁਰ ਤੇ ਸਿੰਘਾਂ ਦਾ ਸੰਬਾਦ 
੧੯ | ਸਿੰਘਾਂ ਨੂੰ ਜਾਗੀਰ ਤੇ ਨਵਾਬੀ ਕਪੂਰ ਬਖੇੜਾ 
ਸਿੰਘ ਜੀ ਨੂੰ ਮਿਲਣੀ 8੭ | ਜੰਡਿਆਲੀਏ ਨੇ ਤਾਰੂ ਸਿੰਘ ਫੜਾਨਾ 
੨੦ ਖਾਲਸੇ ਦੀ ਵਰਤੋਂ ੪੮ | ਤਾਰੁ ਸਿੰਘ ਤੇ ਨਵਾਬ ਦਾ ਸੰਬਾਦ ਅਤੇ 
੨੧ ਮੁਖੀਏ ਸਿੰਘਾਂ ਦੀ ਗਿਣਤੀ ੍‌ ਸ਼ਹੀਦੀ 
੨੨ | ਤਰਣਾ ਦਲ ਬੁੱਢਾ ਦਲ ਦੋ ਨਾਮ ਹੋਣੇ ੪੯ ਤਾਰੂ ਸਿੰਘ ਦੀ ਖੋਪਰੀ ਉੱਤਰਨੀ 
੨੩ ਪੰਥ ਦੇ ਪੰਜ ਜੱਥੇ ਹੋਣੇ ੫੦ ਸਿੱਖਾਂ ਨੇ ਸੇਵਾ ਕਰਨੀ 
੨੪ | ਜਾਗੀਰ ਜ਼ਬਤੀ ਤੋਂ ਮਾਰੋ ਮਾਰ ਸ਼ੁਰੂ ੫੧ ਮਕਤੂਲ ਸਿੰਘਾਂ ਦੇ ਨਾਮ 


੫੨ | ਭਾਈ ਸੁਬੇਗ ਸਿੰਘ ਦਾ ਕੋਤਵਾਲ ਬਣਨਾ ਜੰਗ 
ਤੇ ਕੈਦ ਹੋਣਾ ਤੇ ਸ਼ਾਹਬਾਜ਼ ਸਿੰਘ ਦਾ ੭੫ ਸਿੰਘਾਂ ਪਰ ਬਿਪਤਾ 
ਪ੍ਰਸੰਗ ੭੬ ਮੀਰ ਮੰਨੂੰ ਦਾ ਮਰਨਾ 
੫੩ ਹਕੀਕਤ ਰਾਇ ਦੀ ਕਥਾ ਸੀ ਮੁਰਾਦ ਬੇਗਮ ਦੀ ਹਕੂਮਤ 
੫੪ ਮਹਿਤਾਬ ਸਿੰਘ ਮੀਰਾਂ ਕੋਟੀਏ ਦਾ ਨ ਮੀਰ ਮੋਮਨ ਖਾਂ ਦਾ ਮਰਨਾ 
ਪ੍ਰਸੰਗ ੭੯ | ਬੇਗਮ ਨੇ ਵਜ਼ੀਰਾਂ ਨੂੰ ਹੱਥਾਂ ਹੇਠ ਕਰਨਾ 
੫੫ ਅਹਿਮਦ ਸ਼ਾਹ ਦੁਰਾਨੀ ਦਾ ਪਹਿਲਾ ੮੦ | ਅਹਿਮਦ ਸ਼ਾਹ ਦੁਰਾਨੀ ਦਾ ਪੰਜਵਾਂ ਹੱਲਾ 
ਹੱਲਾ ਸੰ. ੧੮੧੨ ਬਿ: 
੫੬ ਸਿੰਘਾਂ ਨੇ ਪੈੱਚਾਂ ਨੂੰ ਸੋਧਣਾ ੮੧ | ਅਹਿਮਦ ਸ਼ਾਹ ਨੇ ਥਨੇਸਰ ਦੇ ਦਿੱਲੀ 
੫੭ ਜਸਪਤ ਰਾਇ ਨੂੰ ਮਾਰਨਾ ਤੇ ਲੱਟਣੀ 
ਏਮਨਾਬਾਦ ਸੋਧਨਾ ਤੀ ਪਰਵਾਨੇ ਪਟੇ ਬਦਲਨੇ 
ਪਦ ਲਖੂ ਭਸੂ ਦੀ ਅਨੀਤੀ ੮੩੨ । ਨਾਸਰ ਅਲੀ ਨੇ ਕਰਤਾਰਪੁਰ ਮਾਰਨਾ 
੫੯ ਕਾਨੂੰਆਣ ਦਾ ਜੰਗ ਤੇ ਸਿੰਘਾਂ ਦਾ ਹਰਿਆਣੇ ਜੁੱਧ ਹੋਣਾ 
੬੦ ਸਿੰਘਾਂ ਨੇ ਛਾਪਾ ਮਾਰਨਾ ੮੪ ਅਦੀਨਾ ਬੇਗ ਤੇ ਪੰਥ ਦਾ ਮੇਲ ਤੇ 
੬੧ ਦੁਆਬੇ ਤੇ ਮਾਲਵੇ ਵਿੱਚ ਜਾਣਾ ਜਲੰਧਰ ਪਰ ਧਾਵਾ 
੬੨ | ਸ਼ਾਹ ਨਿਵਾਜ਼ ਤੇ ਅਹੀਏ ਖਾਂ ਦਾ ਵੈਰ ੮੫ । _ਨਾਸਰ ਅਲੀ ਨੂੰ ਮਾਰ ਕੇ ਜਲੰਧਰ 
੬੩ | ਅਹਿਮਦਸ਼ਾਹ ਦਾ ਦੂਜੀ ਵਾਰੀ ਆਉਣਾ ਸੋਧਨਾ ਤੁਰਕਨੀਆਂ ਸ਼ੁੱਧ ਕਰਨੀਆਂ 
੬੪ ਜੰਗ ਸ਼ਾਹਦਰੇ ਹੋਣਾ ੮੬ ਤੀਮੀਂ ਦੀ ਜਾਤ ਨਹੀਂ 
੬੫ ਜੰਗ ਸਰਹੰਦ ਤੇ ਮੁਗਲਾਂ ਤੋਂ ਪਠਾਣ ਗਨ ਖਾਲਸੇ ਨੇ ਦੁਆਬਾ ਸੋਧਣਾ 
ਹਾਰੇ ਣ ਦਿੱਲੀ ਦਾ ਆਪਸ ਵਿੱਚ ਬਖੇੜਾ ਤੇ 
੬੬ । ਰਾਮਗੜ੍ਹ ਦਾ ਕਿਲ੍ਹਾ ਬਨਾਉਣਾ ਤੇ ਓਥੇ ਨਾਦਰ ਸ਼ਾਹ ਦਾ ਪੰਜਵਾਂ ਹਮਲਾ 
ਜੁੱਧ ਹੋਣਾ ੮੯ ਮਰਹੱਟਿਆਂ ਨੇ ਗਾਜ਼ੀਦੀਨ ਦੀ 
੬੭ ਅਹਿਮਦ ਸ਼ਾਹ ਦਾ ਤੀਜਾ ਹੱਲਾ ਸੰ ਸਹਾਇਤਾ ਕਰਨੀ 
੧੮੦੮ ਬਿ ੯੦ ਦੀਨਾ ਬੇਗ ਨੇ ਮਰਹੱਟੇ ਸੱਦਣੇ 
੬੮ । ਸੂਬੇ ਦੀ ਸਿੰਘਾਂ ਨਾਲ ਸੁਲ੍ਹਾ ਸਫ਼ਾਈ ਤੇ ੯੧ । ਮਰਹੱਟਿਆਂ ਦਾ ਸਰਹੰਦ ਪਰ ਜੰਗ ਤੇ 
ਸਿੰਘਾਂ ਦੀ ਮਦਦ ਨਾਲ ਮੁਲਤਾਨ ਫਤੇ ਸਿੰਘਾਂ ਨੇ ਸਰਹੰਦ ਫਤੇ ਕਰ ਕੇ ਸੋਧਨੀ 
ਕਰਨਾ ੯੨ । ਮਰਹੱਟਿਆਂ ਦਾ ਅਟਕ ਤਕ ਜਾਣਾ ਤੇ 
ਵੀ ਸ਼ਾਹ ਨਿਵਾਜ਼ ਦਾ ਮਰਨਾ ਉਡੀਸਾ ਲੈਣਾ 
੭੦ । ਸੀ ਅੰਮ੍ਰਿਤਸਰ ਜੀ ਦਾ ਸਰੋਵਰ ਫਿਰ ੯੩ ਸਿੰਘਾਂ ਨੇ ਮੁੜ ਦੁਆਬੇ ਜਾਣਾ 
ਬਨਣਾ ਤੇ ਸਿੰਘਾਂ ਨੂੰ ਜਗੀਰ ਵਾਗੁਜ਼ਾਰ ੯੪ | ਸਿੰਘਾਂ ਦੇ ਜੰਗ ਸੰਘੋਲ ਸਯਾਲਬੇ ਤੇ 
ਹੋਣੀ ਹੋਲਾ ਆਨੰਦਪੁਰ ਕਰਨਾ 
੭੧ | ਅਹਿਮਦ ਸ਼ਾਹ ਅਬਦਾਲੀ ਦਾ ਚੌਥਾ ੯੫ । ਨਾਦਰ ਸ਼ਾਹ ਦਾ ਛੀਵਾਂ ਹਮਲਾ ਮਰਹੱਟੇ 
ਹੱਲਾ ਸੰ. ੧੮੧੦ ਬਿ. ਵਿੱਚ ਪੰਜਾਬ ਤੇ ਦੁਰਾਨੀਆਂ ਦਾ ਜੁੱਧ 
ਫਤੇ ਕਰਨੀ ੯੬ ਸ਼ਾਹ ਦੁਰਾਨੀ ਨੇ ਮੁਲਕ ਲੁੱਟਣਾ 
੭੨ । ਮੀਰ ਮੰਨੂੰ ਨੂੰ ਮੁਆਫੀ ਤੇ ਪੰਜਾਬ ਮੁੜ ੯੭ । ਆਲਾ ਸਿੰਘ ਨੂੰ ਸੰ. ੧੮੧੪ ਵਿੱਚ 
ਮਿਲਣੀ ਰਾਜਗੀ ਖਿਤਾਬ 
੭੩ | ਅਹਿਮਦ ਸ਼ਾਹ ਦਾ ਕਸ਼ਮੀਰ ਪਰ ਦਖਲ ੯੮ । ਸਿੰਘਾਂ ਨੇ ਦੁਰਾਨੀ ਸੋਧਣੇ ਤੇ ਹਾਠੂ ਸਿੰਘ 
ਕਰ ਲੈਣਾ ਦਾ ਹਾਥੀ ਨਾਲ ਜੁੱਧ 
੭੪ | ਸਿੰਘਾਂ ਨਾਲ ਵਿਗਾੜ ਤੇ ਕੋਟ ਬੁੱਢੇ ਦਾ ਲੀ ਹਾਠੂ ਸਿੰਘ ਤੇ ਬਾਘੜ ਸਿੰਘ ਲੜੇ 


੧੦੦ । ਪੰਥ ਨੇ ਬੀਕਾਨੇਰੀਏ ਦੀ ਮਦਦ ਪਰ ੧੨੮ ਸਿੰਘਾਂ ਨੇ ਨਵਾਬਾਂ ਤੋਂ ਬਦਲੇ ਲੈਣੇ 
ਜਾਣਾ ਤੇ ਫਤੇ ਦਵਾਉਣੀ ੧੨੯ ਜਾਲਾਪੁਰ ਮੋਰਿੰਡਾ ਸੋਧਣਾ 
੧੦੧ ਭਵਾਨੀ ਸ਼ਹਿਰ ਨੂੰ ਸੋਧਣਾ ੧੩੦ ਸਰਹੰਦ ਤੇ ਮੋਰਿੰਡਾ 
੧੦੨ | _ ਕਸਾਈ ਮਾਰਨੇ ਹਿਸਾਰ ਸੋਧਣਾ ਤੇ ੧੩੧ | _ ਜੈਨ ਖਾਨ ਸੂਬੇ ਸਰਹੰਦ ਪਰ ਫਤੇ 
ਟਾਮਸਨ ਨਾਲ ਜੁੱਧ ੧੩੨ । _ ਮਹਾਰਾਜੇ ਆਲਾ ਸਿੰਘ ਨੇ ਸਰਹੰਦ 
੧੦੩ ਜੈ ਪੁਰ ਤੋਂ ਨਜ਼ਰ ਲਈ ਮਲਣੀ 
੧੦੪ ਝੱਜਰ ਵਾਲੇ ਨਾਲ ਮੁਕਾਬਲਾ ੧੩੩ ਸਰਹੰਦ ਦੀਆਂ ਜੜ੍ਹਾਂ ਪੁੱਟਣੀਆਂ 
੧੦੫ ਸਰਧਨੇ ਲਹਾਰੂ ਦਾ ਜੰਗ ੧੩੪ ਕਸਾਈਆਂ ਦੇ ਨੱਕ ਵੱਢਣੇ 
੧੦੬ । ਸਿੰਘਾਂ ਨੇ ਜੰਗ ਕਰਨਾ ਤੇ ਲਾਹੌਰ ਜਾਂਦੇ ੧੩੫ | _ ਅਹਿਮਦ ਸ਼ਾਹ ਦਾ ਨੌਵਾਂ ਹੱਲਾ ਸੰ 
ਸਿੰਘਾਂ ਦੇ ਸੀਸ ਸਿੰਘਾਂ ਨੇ ਖੋਹ ਕੇ ੧੮੨੧ ਵਿੱਚ 
ਸਸਕਾਰਨੇ ੧੩੬ ਖਾਲਸੇ ਨੇ ਪੂਰਬ ਸੋਧਣਾ 
੧੦੭ ਸਰਹੰਦ ਸੋਧਣੀ ੧੩੭ ਜਲਾਲਾਬਾਦ ਲੁਹਾਰੀ ਮਾਰਨਾ 
੧੦੮ ਸਿੰਘਾਂ ਨੇ ਮੁਲਕ ਮਲਣਾ ੧੩੮ | ਸ੍ਰੀ ਦਰਬਾਰ ਸਾਹਿਬ ਜੀ ਦੀ ਸੇਵਾ 
੧੦੯ | ਅਹਿਮਦ ਸ਼ਾਹ ਅਬਦਾਲੀ ਦਾ ਸੱਤਵਾਂ ੧੩੯ ਸਿੰਘਾਂ ਨੇ ਰਾਜ ਮਲਣਾ 
ਹੱਲਾ ਸੰ. ੧੮੧੬ ਬਿ. ਵਿੱਚ ੧੪੦ | ਅਹਿਮਦ ਸ਼ਾਹ ਦਾ ਦੱਸਵਾਂ ਹੱਲਾ ਸੰ 
੧੧੦ ਦੁਰਾਨੀ ਤੇ ਮਰਹੱਟਿਆਂ ਦਾ ਜੁੱਧ ੧੮੨੨ ਵਿੱਚ 
੧੧੧ | ਮਰਹੱਟਿਆਂ ਦਾ ਸਾਮਾਨ ਲੁੱਟਿਆ ਜਾਣਾ || ੧੪੧ | ਸਿੰਘਾਂ ਨੇ ਫੇਰ ਮੁਲਕ ਰੋਕਣਾ ਤੇ ਲਾਹੌਰ 
੧੧੨ | ਸੂਬੇ ਦੁਰਾਨੀ ਦੇ ਜੰਗ ਵਿੱਚ ਰੁੱਝਨ ਕਰ ਲੈਣਾ 
ਕੇ ਸਿੰਘਾਂ ਨੇ ਲਾਹੌਰ ਆਦਿਕ ਸੋਧਨਾ ੧੪੨ ਰਾਜੇ ਭਰਤ ਪੁਰੀਏ ਨੇ ਸਿੰਘਾਂ ਨੂੰ 
੧੧੩ ਸਿੰਘਾਂ ਨੇ ਬੰਦੀ ਛੁਡਾਏ ਬੁਲਾਇਆ 
੧੧੪ ਜੰਗ ਗੁਜਰਾਤ ਤੇ ਸਿਆਲਕੋਟ ਤੇ ੧੪੩ | ਅਹਿਮਦ ਸ਼ਾਹ ਦਾ ਯਾਰਵਾਂ ਹੱਲਾ ਸੰ 
ਨੂਰਦੀਨ ਦੀ ਹਾਰ ੧੮੨੩ ਬਿ. ਵਿੱਚ 
੧੧੫ ਅੰਮ੍ਰਿਤਸਰ ਦੀ ਬੇਅਦਬੀ ੧੪੪ | ਪਟਿਆਲੇ ਦੇ ਰਾਜਾ ਨੂੰ ਮਹਾਰਾਜਾ ਦਾ 
੧੧੬ ਧਰਮ ਯੁੱਧ ਖ਼ਿਤਾਬ ਮਿਲਣਾ 
੧੧੭ | ਅੰਮ੍ਰਿਤਸਰ ਜੀ ਦਾ ਤਾਲਾਬ ਬਨਾਣਾ ੧੪੫ ਦੁਰਾਨੀ ਤੇ ਸਿੰਘਾਂ ਦੀ ਮਾਝੇ ਵਿੱਚ 
੧੧੮ । ਸਿੰਘਾਂ ਦੇ ਹਿੰਦੂਆਂ ਪਰ ਉਪਕਾਰ ਲੜਾਈ 
੧੧੯ | ਕਸੂਰ ਦੇ ਬ੍ਰਾਹਮਣਾਂ ਦਾ ਵਿਰਲਾਪ ਤੇ ੧੪੬ ਸਿੰਘਾਂ ਨੇ ਲਾਹੌਰ ਮੱਲਣਾ 
ਸਿੰਘਾਂ ਨੇ ਕਸੂਰ ਸੋਧਣਾ ੧੪੭ | ਸਰਬੁਲੰਦ ਖਾਂ ਨੂੰ ਕੈਦ ਕਰ ਕੇ ਛੱਡਣਾ 
੧੨੦ | ਜ਼ਾਫਰ ਬੇਗ ਨੂੰ ਮਾਰ ਕੇ ਮੁਲਕ ਮੱਲਣਾ || ੧੪੮ | _ ਤਹਿਮੂਰ ਸ਼ਾਹ ਦਾ ਪਹਿਲਾ ਹੱਲਾ 
੧੨੧ ਜੱਸਾ ਸਿੰਘ ਨੇ ਲਾਹੌਰ ਲੈਣਾ ੧੪੯ | ਸਿੰਘਾਂ ਨੇ ਫਿਰ ਸਾਰੇ ਰਾਜ ਕਾਇਮ 
੧੨੨ ਜੰਡਯਾਲੀਆਂ ਦੀ ਬੇਈਮਾਨੀ ਕਰਨੇ 
੧੨੩ | ਅਹਿਮਦ ਸ਼ਾਹ ਦਾ ਅੱਠਵਾਂ ਹਮਲਾ ਸੰ ੧੫੦ ਤਹਿਮੂਰ ਸ਼ਾਹ ਦਾ ਦੂਜਾ ਹੱਲਾ 
੧੮੧੯ ਬਿ. ਵਿੱਚ ੧੫੧ ਜ਼ਮਾਨ ਸ਼ਾਹ ਦੀ ਚੜ੍ਹਾਈ 
੧੨੪ । ਵੱਡਾ ਘੱਲੂਘਾਰਾ ਤੇ ਕੁਤਬਾ ਬਾਮਨੀ ਦਾ 
ਜੰਗ 
੧੨੫ | ਦਰਬਾਰ ਸਾਹਿਬ ਨੂੰ ਬਾਰੂਦ ਧਰ ਕੇ 
ਉਡਾਣਾ 
੧੨੬ ਕਸ਼ਮੀਰ ਦੁਰਾਨੀ ਨੇ ਲੈਣਾ 
੧੨੭ | ਸ਼ਾਹ ਗਏ ਪਿੱਛੇ ਹਿੰਦੂਆਂ ਪਰ ਜ਼ੁਲਮ 

੧੪੬ ਸਤਿਗੁਰ ਪ੍ਰਸਾਦਿ | 


ਤਵਾਰੀਖ ਗੁਰੂ ਖਾਲਸਾ 


ਹਿੱਸਾ ੨ ਨੰਬਰ ੨ 


ਤਤ੍ਹ ਖਾਲਸੇ ਦਾ ਪ੍ਰਸੰਗ 


ਹੁਣ ਅਸੀਂ ਉਸ ਤਤ੍ਹ ਖਾਲਸੇ ਦਾ ਬੇਅੰਤ ਵਾਰੀ ਧੰਨਵਾਦ ਕਰਦੇ ਹਾਂ ਤੇ ਉਨ੍ਹਾਂ ਸਿੰਘਾਂ ਦੀਆਂ ਹਿੰਮਤਾਂ ਤੇ 
ਕਸੌਟੀਆਂ ਦਾ ਜ਼ਿਕਰ ਆਪਣੇ ਭਰਾਵਾਂ ਅੱਗੇ ਕਰਦੇ ਹਾਂ, ਜਿਨ੍ਹਾਂ ਦੀ ਤੇਗ ਦੇ ਪ੍ਰਤਾਪ ਨਾਲ ਹੁਣ 
ਤੱਕ ਅਸੀਂ ਸਿੰਘਾਂ ਦੇ ਤੇ ਹਿੰਦੂਆਂ ਦੇ ਦਰਸ਼ਨ ਕਰਦੇ ਹਾਂ, ਨਹੀਂ ਤਾਂ ਜਿਕੂੰ ਸੱਠ ਬਰਸ ਦਿੱਲੀ 
ਕਾਬੁਲ ਦੀ ਜ਼ੁਲਮ ਰੂਪੀ ਜੇਠ ਹਾੜ ਦੀ ਤਪਸ਼ ਵਿੱਚੋਂ ਏਸ ਸਿੰਘੀ ਮਜ਼ਹਬ ਦੇ ਬਾਗ਼ ਨੂੰ ਆਪਣੇ 
ਲਹੂ ਨਾਲ ਸਿੰਜ ਸਿੰਜ ਕੇ ਸੁੱਕਣ ਨਾ ਦਿੱਤਾ, ਸਗੋਂ ਉਨ੍ਹਾਂ ਬੇਮੁਹਾਰਾ ਹਲਕਾਏ ਊਂਠ ਹਾਥੀਆਂ 
ਤੋਂ ਬਚਾ ਕਰ ਹਰਾ ਭਰਾ ਰੱਖ ਕੇ ਫਲਿਆ ਫੁਲਿਆ ਕਰ ਦਿਖਾਇਆ ਹੈ। ਹੁਣ ਤਾਂ ਨਾ 
ਕਿਧਰੋਂ ਤੱਤੀ ਵਾਉ ਦਾ ਝੋਲਾ ਹੈ, ਤੇ ਨਾ ਹੀ ਉਜਾੜ ਹੈ। ਜੇਕਰ ਏਸ ਅਮਨ ਰੂਪੀ ਸਾਵਣ ਦੇ 
ਮਹੀਨੇ ਵਿੱਚ ਭੀ ਸਾਡੇ ਸਿੰਘ ਭਾਈ ਆਪਣੇ ਪੰਥ ਦੇ ਬਾਗ਼ ਨੂੰ ਮੁਹੱਬਤ ਤੇ ਉਪਦੇਸ਼ ਦਾ ਪਾਣੀ 
ਦੇ ਕੇ ਨਾ ਫਬਾਉਣਗੇ ਤਾਂ ਸਾਵਣ ਵਿੱਚ ਬੇਕਾਰ ਬੈਠੇ ਰਹਿਣ ਵਾਲੇ ਜੱਟ ਦੀ ਤਰ੍ਹਾਂ ਏਸ ਵਕਤ 
ਨੂੰ ਪਛੋਤਾਉਣਗੇ। ਤਾਂ ਤੇ ਅਸੀਂ ਆਪਣੇ ਭਰਾਵਾਂ ਨੂੰ ਪਿਛਲੇ ਸਿੰਘਾਂ ਦੀਆਂ ਕਥਾ ਸੁਣਾਉਂਦੇ 
ਹਾਂ, ਤਾਂ ਕਿ ਆਪਣੇ ਵੱਡਿਆਂ ਦੀਆਂ ਹਿੰਮਤਾਂ ਨੂੰ ਸੁਣ ਕੇ ਆਪਣੇ ਧਰਮ ਨੂੰ ਸੰਭਾਲ ਲੈਣ। 

੧. ਤੁਰਕਾਂ ਨੇ ਧੋਖਾ ਦੇ ਕੇ ਸਿੰਘਾਂ ਦੇ ਜੱਥੇ ਤੋੜਨੇ 

ਜਦ ਪੰਥ ਖਾਲਸੇ ਵਿੱਚ ਫ਼ਰਕ ਪਾ ਕੇ ਤੁਰਕਾਂ ਨੇ ਬਾਬੇ ਬੰਦੇ ਬਹਾਦੁਰ ਪੰਥ ਦੇ ਸੂਰਜ ਦੀ ਕੁੰਦੀ ਕਰ 
ਕੱਢੀ ਤੇ ਬੰਦਈ ਸਿੰਘਾਂ ਨੂੰ ਸਾਫ਼ ਕਰ ਲਿਆ, ਹੁਣ ਤੱਤ੍ਰ ਖਾਲਸੇ ਨਾਲ ਭੀ ਓਹੋ ਸਲੂਕ ਕਰਨ 
ਲੱਗ ਪਏ (ਕੇ ਆਪਣਾ ਕੀਤਾ, ਕੂਏ ਪੜੇ ਜੀਤਾ) ਜਿਨ੍ਹਾਂ ਦੇ ਜ਼ੋਰ ਨਾਲ ਬੰਦੇ ਜੈਸੇ ਪਰਬਤਾਂ ਨੂੰ 
ਸਾਧਿਆ ਸੀ। ਰਿਕਸ਼ਾਂ ਭੇੜਨੀਆਂ ਸ਼ੁਰੂ ਕਰ ਦਿੱਤੀਆਂ। ਜੇਹੜਾ ਪੰਜ ਸੌ ਸਿੰਘ ਨੌਕਰ ਸੀ, 
ਉਨ੍ਹਾਂ ਨੂੰ ਪਹਿਲੇ ਨੌਕਰੀਆਂ ਵਿੱਚ ਘੁਰਕਣ ਲੱਗ ਪਏ ਤੇ ਜੇਹੜਾ ਜਥਾ ਅੰਮ੍ਰਿਤਸਰ ਵਿੱਚ ਸੀ 
ਉਨ੍ਹਾਂ ਦਾ ਵਜ਼ੀਫਾ ਅਬਦੁਲ ਸਮੁੰਦ ਖਾਂ ਸੂਬੇ ਨੇ ਬੰਦ ਕਰ ਦਿੱਤਾ ਤੇ ਨੌਕਰ ਸਿੰਘਾਂ ਦੀ ਅੱਧੀ 
ਤਨਖਾਹ ਕਰ ਕੇ ਅਨੇਕ ਜਗ੍ਹਾਂ ਕਾਬੁਲ ਦੀਆਂ ਸਰਹੱਦਾਂ ਉੱਤੇ ਜਾਣ ਦਾ ਹੁਕਮ ਦੇ ਦਿੱਤਾ। 
ਅੰਮ੍ਰਿਤਸਰੀਏ ਜੱਥੇ ਨੂੰ ਆਖਿਆ, ਤੁਸੀਂ ਲਾਹੌਰ ਰਹਿ ਕੇ ਨੌਕਰੀ ਦਿਆ ਕਰੋ। ਜਦ ਸਿੰਘਾਂ ਨੇ 
ਏਹੋ ਜੇਹੇ ਦੁਖਦਾਈ ਹੁਕਮ ਨਾ ਮੰਨੇ, ਫੇਰ ਤਾਂ ਝਟ ਪਟ ਹੁਕਮ ਅਦੂਲੀ ਦਾ ਬਹਾਨਾ ਧਰ ਕੇ 
ਜੇਹੜੇ ੧੨ ਪਿੰਡ ਅਮਨ ਰੱਖਣ ਦੀ ਸ਼ਰਤ ਪਰ ਮਾਫ਼ੀ ਸਿੰਘਾਂ ਦੇ ਕਬਜ਼ੇ ਦੇ ਰਖੇ ਸੇ, ਓਥੇ 
ਆਪਣੇ ਠਾਣੇਦਾਰ ਭੇਜ ਦਿੱਤੇ। ਸਿੰਘਾਂ ਨੂੰ ਆਖਿਆ, ਤੁਸੀਂ ਖੇਤੀ ਕਰੋ ਅੱਧਾ ਮਾਮਲਾ ਤੁਹਾਨੂੰ 
ਮਾਫ਼ ਕੀਤਾ ਜਾਊ। ਬਹੁਤੇ ਸਿੰਘ ਤਾਂ ਖੇਤੀ ਕਰਨ ਜਾ_ਲੱਗੇ ਤੇ ਕੁਛ ਧਰਮਸਾਲਾ 
ਗੁਰਦੁਆਰਿਆਂ ਦੇ ਆਸਰੇ ਹੋ ਬੈਠੇ। ਬਾਕੀ ਚਾਰ ਪੰਜ ਹਜ਼ਾਰ ਜਵਾਨ ਅਣਖ ਵਾਲੇ ਬੀਕਾਨੇਰ, 
ਜੈਸਲਮੇਰ, ਜੋਧਪੁਰ ਆਦਿਕ ਰਾਜਪੂਤਾਨੇ ਵਿੱਚ ਨੌਕਰ ਜਾ ਰਹੇ। ਹੋਰ ਜੇਹੜੇ ਸਿੰਘ ਲਾਹੌਰ 
ਸੂਬੇ ਦੇ ਮਾਤਹਿਤ ਸਨ, ਉਨ੍ਹਾਂ ਵਿੱਚੋਂ ਬਹੁਤੇ ਤਾਂ ਆਪਣੇ ਆਪਣੇ ਘਰੀਂ ਜਾ ਬੈਠੇ ਤੇ ਕੁਛ ਜਿੱਥੇ 
ਜਿੱਥੇ ਭੇਜੇ ਓਥੇ ਚਲੇ ਗਏ। 

੨. ਸਿੰਘਾਂ ਉੱਤੇ ਜ਼ੋਰ ਜ਼ੁਲਮ ਹੋਣੇ 

ਹੁਣ ਜਦ ਸਿੰਘਾਂ ਦੇ ਦੋਵੇਂ ਜੱਥੇ ਤਿੱਤਰ ਬਿਤ੍ਰ ਹੋ ਗਏ ਤੇ ਸੂਬੇ ਨੇ ਜਾਣ ਲਿਆ ਕਿ ਸਿੰਘਾਂ ਵਿੱਚ ਤਾਕਤ 
ਨਹੀਂ ਰਹੀ ਤਾਂ ਸੰ. ੧੭੮੧ ਬਿ. ਨੂੰ ਟੌਡੀ ਦੇ ਨੇ ਸਾਰੇ ਪੰਜਾਬ ਵਿੱਚ ਏਸ ਤਰ੍ਹਾਂ ਦੀ ਡੌਂਡੀ 
ਫਿਰਾ ਦਿੱਤੀ ਕਿ ਬੰਦੇ ਵਕਤ ਜਿਸ ਕਿਸੇ ਦਾ ਕੁਛ ਨੁਕਸਾਨ ਸਿੰਘਾਂ ਦੇ ਹੱਥੋਂ ਹੋਇਆ ਹੈ, ਯਾ 
ਕਿਸੇ ਦੀ ਕੋਈ ਜਾਇਦਾਦ ਕਿਸੇ ਸਿੰਘ ਨੇ ਦਬਾ ਲਈ ਹੈ, ਉਹ ਦਾਵਾ ਕਰੇਗਾ ਤਾਂ ਮੋੜ ਕੇ 
ਦਿਵਾਈ ਜਾਊ। (ਸ਼ੇਖ ਸਾਅਦੀ ਨੇ ਲਿਖਿਆ ਹੈ ਕਿ ਜਿਸ ਮੁਲਕ ਦੀ ਜਦ ਖੋਟੀ ਕਿਸਮਤ 
ਹੁੰਦੀ ਹੈ ਤਾਂ ਉਹ ਜ਼ਾਲਮ ਹਾਕਮ ਦੇ ਪੰਜੇ ਵਿੱਚ ਆਉਂਦਾ ਹੈ, ਸੋਈ ਗੱਲ ਏਥੇ ਹੋਈ) ਬਸ ਏਹ 
ਡੌਂਡੀ ਸੁਣ ਕੇ ਹਿੰਦੂ ਮੁਸਲਮਾਨ ਸਭ ਸਿੰਘਾਂ ਉੱਤੇ ਉਲਟ ਪਏ। ਭਲਾ ਤੁਰਕਾਂ ਨੇ ਤਾਂ ਬਾਦ 
ਬਿਬਾਦ ਕਰ ਕੇ ਝੂਠੇ ਮੂਠੇ ਦਾਵੇ ਕਰਨੇ ਹੀ ਸੇ, ਪਰ ਭੇਡਾਂ ਕੁੱਦੀਆਂ, ਤਾਂ ਲੇਲੇ ਭੀ ਟੱਪ ਪਏ। 
ਹਿੰਦੂਆਂ ਦੁਸ਼ਟਾਂ ਨੇ ਭੀ; ਜਿਨ੍ਹਾਂ ਦੇ ਧਰਮ ਰੱਖਣ ਵਾਸਤੇ ਸਿੰਘ ਆਪਣਾ ਲਹੂ ਡੋਲ੍ਹ ਰਹੇ ਸਨ, 
ਬੇਅੰਤ ਚਿੱਠੀਆਂ ਪਾ ਦਿੱਤੀਆਂ। ਹਾਕਮ ਅੰਨ੍ਹੇ ਨਿਰਦਈ ਬੇਅਦਲੀ ਕਾਜ਼ੀਆਂ ਨੇ ਕਿਸੇ ਸਿੰਘ 
ਨੂੰ ਬੁਲਾ ਕੇ ਨਾ ਪੁੱਛਿਆ। ਐਵੇਂ ਹੀ ਝਟ ਪਟ ਡਿਗਰੀਆਂ ਕਰ ਕੇ ਸਿੰਘਾਂ ਦੇ ਘਰ ਜ਼ਮੀਨ, 
ਬੈਲ, ਘੋੜੇ, ਗਊ, ਭੈਂਸ, ਅਸਬਾਬ, ਕੌਡੀਆਂ ਦੇ ਭਾਉ ਨਿਲਾਮ ਕਰ ਸੁੱਟੇ। ਸਿੰਘਾਂ ਦੀ ਕੋਈ 
ਅਵਾਜ਼ ਨਾ ਸੁਣੀ। ਸਗੋਂ ਜਿਨ੍ਹਾਂ ਦੀ ਜਾਇਦਾਦ ਵਿੱਚ ਡਿਗਰੀ ਦਾ ਰੁਪਯਾ ਪੂਰਾ ਨਾ ਹੋਇਆ, 
ਉਨ੍ਹਾਂ ਨੂੰ ਜੇਲ੍ਹਖਾਨੇ ਪਹੁੰਚਾ ਦਿੱਤਾ। ਐਸਾ ਕੋਈ ਸਿੰਘ ਪੰਜਾਬ ਵਿੱਚ ਨਾ ਰਿਹਾ, ਜਿਸ ਉੱਤੇ ਛੇ 
ਯਾ ਸੱਤ ਦਾਵੇ ਨਾ ਹੋਏ ਹੋਣਗੇ। ਜਿਸ ਸਿੰਘ ਉੱਤੇ ਕਿਸੇ ਨੇ ਖ਼ੂਨ ਦਾ ਦਾਵਾ ਕੀਤਾ ਓਹ ਕਤਲ 
ਕੀਤਾ ਗਿਆ। 

੩. ਸਿੰਘ ਰਾਜਪੂਤਾਨਿਓਂ' ਆਏ ਤੇ ਵੈਰੀਆਂ ਤੋਂ ਬਦਲੇ ਲਏ 

ਜਦ ਏਸ ਅੰਧੇਰ ਖਾਤੇ ਦੀ ਖ਼ਬਰ ਰਾਜਪੂਤਾਨੇ ਵਾਲੇ ਸਿੰਘਾਂ ਨੂੰ ਪਹੁੰਚੀ ਤਾਂ ਓਹ ਆਪਣੇ ਸਬੰਧੀਆਂ ਦਾ 
ਦੁਖ ਸੁਣ ਕੇ ਸਹਿ ਨਾ ਸਕੇ, ਰਾਜਿਆਂ ਤੋਂ ਆਗਿਆ ਲੈ ਕੇ ਮਾਲਵੇ ਵਿੱਚ ਪੰਜ ਛੀ ਹਜ਼ਾਰ ਆ 
ਕੱਠਾ ਹੋਇਆ। ਰਾਜਾ ਆਲਾ ਸਿੰਘ ਆਦਿਕ ਮਲਵਈ ਸਿੰਘਾਂ ਨੇ ਭੀ ਗੁਪਤ ਗੁਪਤ ਬਹੁਤ 
ਮਦਦ ਕੀਤੀ। ਉਨ੍ਹਾਂ ਸਿੰਘਾਂ ਦਾ ਆਉਣਾ ਸੁਣ ਕੇ ਮੁਸਲਮਾਨਾਂ ਨੂੰ ਤਾਂ ਐਸੇ ਪਿੱਸੂ ਪਏ, ਕਿ 
ਜਾਣੋਂ ਮੌਤ ਆ ਗਈ। ਹਾਕਮਾਂ ਨੇ ਸਤਲੁਜ ਦੀਆਂ ਬੇੜੀਆਂ ਸਭ ਫੜ ਕੇ ਪੱਤਣ ਰੋਕ ਲੀਤੇ। 
ਪਰ ਸੁੱਥਣਾਂ ਪਹਿਨਣ ਵਾਲੇ ਨਾਲੇ ਬੰਨ੍ਹਣ ਭੀ ਜਾਣਦੇ ਹੁੰਦੇ ਹਨ। ਸਿੰਘ ਗਾਹਣ ਲੰਘ ਪਏ। ਦੋ 
ਦੋ ਸੌ ਤਿੰਨ ਸੌ ਦੇ ਜੱਥੇ ਬਣ ਕੇ ਭੁੱਖੇ ਬਘਯਾੜਾਂ ਵਾਂਗੂੰ ਰੁੱਖੇ ਹੋ ਕੇ ਚੇਤ ਸੰ. ੧੭੮੧ ਬਿ. ਨੂੰ 
ਪੰਜਾਬ ਵਿੱਚ ਧਸ ਗਏ। ਝਟ ਪਟ ਸਾਰੇ ਦੇਸ ਵਿੱਚ ਫਿਰ ਨਿੱਕਲੇ। ਫੇਰ ਤਾਂ ਹੋਰ ਅਨੇਕ 
ਲੁਟੇਰੇ, ਧਾੜਵੀ ਲੋਗ ਸਿੰਘ ਝਾੜਾਂ ਵਿੱਚੋਂ ਖੁੰਬਾਂ ਵਾਂਗ ਨਿੱਕਲ ਕੇ ਖਾਲਸੇ ਜੀ ਦੇ ਨਾਲ ਰਲ 
ਗਏ। ਜਿਨ੍ਹਾਂ ਜਿਨ੍ਹਾਂ ਨੇ ਝੂਠੀਆਂ ਤੁਹਮਤਾਂ ਲਗਾ ਕੇ ਸਿੰਘਾਂ ਦਾ ਨੁਕਸਾਨ ਕੀਤਾ ਸੀ, ਉਨ੍ਹਾਂ ਨੂੰ 
ਉਹਨਾਂ ਦੇ ਕੀਤੇ ਦਾ ਫ਼ਲ ਦਿੱਤਾ। ਜੇ ਕੋਈ ਨੱਠ ਗਿਆ, ਸੋ ਬਚ ਗਿਆ। ਜੋ ਸਾਹਮਣੇ ਆਯਾ 
ਸੋ ਤਲਵਾਰ ਦੇ ਘਾਟ ਲੰਘਾਯਾ। ਸੈਂਕੜੇ ਮਸ਼ਹੂਰ ਜ਼ਾਲਮ ਤੁਰਕ ਕੁਰਕ ਕਰ ਛੱਡੇ। ਜਿਨ੍ਹਾਂ 
ਹਿੰਦੂਆਂ ਨੇ ਮੁਸਲਮਾਨਾਂ ਦੇ ਆਖੇ ਲਗ ਕੇ ਜ਼ੁਲਮ ਕਰਨਾ ਸ਼ੁਰੂ ਕੀਤਾ ਓਹ ਬੋਦੀ ਜਨੇਊ, 
ਦੰਦੀਆਂ ਦਿਖਾ ਦਿਖਾ, ਕਾਲੀ ਗਊ ਬਣ ਬਣ ਛੁਟੇ। ਸਿੰਘਾਂ ਨੇ ਫੇਰ ਭੀ ਬੁਰੇ ਦਾ ਭਲਾ ਕੀਤਾ। 
ਕਿਸੇ ਹਿੰਦੂ ਉੱਤੇ ਹੱਥ ਖੜ੍ਹਾ ਨਾ ਕੀਤਾ। ਜੋ ਚੀਜ਼ਾਂ ਤੇ ਜਾਇਦਾਦ ਸਿੰਘਾਂ ਦੀਆਂ ਜਿਨ੍ਹਾਂ ਜਿਨ੍ਹਾਂ 
ਨੇ ਨੀਲਾਮ ਕਰਾ ਲਈਆਂ ਸਨ, ਓਹੋ ਹੱਥ ਜੋੜ ਜੋੜ ਆਪੇ ਮੋੜ ਗਏ। ਸਗੋਂ ਉਨ੍ਹਾਂ ਨਾਲ ਤਾਂ 
ਏਹ ਕਹਾਵਤ ਹੋਈ, “ਘਰ ਤੋਂ ਬਛੁੜਾ ਲੈ ਗਈ ਬਿਜੈ ਰਾਮ ਦੀ ਗਾਇ। ` ਮੁਸਲਮਾਨ ਜ਼ਾਲਮਾਂ 
ਨੂੰ ਖੂਬ ਸੋਧਿਆ। ਸਭ ਜੇਹਲਖਾਨੇ ਤੋੜ ਕੇ ਕੈਦੀਆਂ ਨੂੰ ਆਪਣੇ ਸਾਥੀ ਬਣਾ ਲਿਆ। ਜੋ ਦੁੱਖ 
ਮੁਸਲਮਾਨਾਂ ਨੇ ਸਿੰਘਾਂ ਨੂੰ ਦਿੱਤੇ ਸਨ, ਉਸ ਦਾ ਫ਼ਲ ਉਨ੍ਹਾਂ ਨੂੰ ਬੜੀ ਛੇਤੀ ਹੀ ਭੁਗਤਣਾ 
ਪਿਆ। ਫੇਰ ਤਾਂ ਸਭ ਸੌਹਾਂ ਸੁਗੰਧਾਂ ਕਰ ਕਰ ਦੇਸੀ ਭਾਈ ਬਣ ਕੇ ਸੁਲ੍ਹਾ ਕਰਨ ਲੱਗ ਪਏ। 

[3] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਅਬਦੁਲ ਸਮੁੰਦ ਖਾਂ ਡਰਦਾ ਮਾਰਿਆ ਲਾਹੌਰੋਂ ਬਾਹਰ ਨਾ ਨਿੱਕਲੇ। ਸਿੰਘਾਂ ਦੇ ਤੇਜ ਦੇ ਸਾਹਮਣੇ 
ਕੋਈ ਫੌਜਦਾਰ ਭੀ ਨਾ ਆਵੇ। ਭਾਵੇਂ ਉਹ ਦੁਸ਼ਟ ਤਾਂ ਆਪਣੀ ਤਰਫੋਂ ਸਿੰਘਾਂ ਨੂੰ ਬਰਬਾਦ ਕਰ 
ਚੁੱਕਾ ਸੀ, “ਪਰ (ਜਦ ਕਰਤਾ ਕੁਛ ਲੀਤਾ ਲੋੜੇ। ਅਨਿਕ ਸਬੱਬ ਛਿਨਕ ਮੈ ਜੋੜੇ) ॥ ” 
੪. ਜ਼ਕਰੀਆ ਖਾਂ ਦਾ ਸੂਬਾ ਹੋਣਾ 

ਏਸੇ ਸਮੇਂ ਵਜ਼ੀਰ ਆਜ਼ਮ ਹਸਨ ਖਾਂ ਤੇ ਅਬਦੁਲਾ ਖਾਂ ਫਰੁਖਸੀਅਰ ਬਾਦਸ਼ਾਹ ਨਾਲ ਵਿਗੜ ਗਏ। ਦੋ 
ਧੜੇ ਹੋ ਕਰ ਦਿੱਲੀ ਦੇ ਦਰਬਾਰ ਵਿੱਚ ਤਲਵਾਰ ਚੱਲ ਪਈ। ਏਸੇ ਕਾਰਣ ਡੇਢ ਬਰਸ ਤੱਕ 
ਰੌਲਾ ਪਿਆ ਰਿਹਾ। ਲਾਹੌਰੀ ਸੂਬੇ ਆਦਿਕ ਪੰਜਾਬੀ ਹਾਕਮਾਂ ਨੂੰ ਆਪੋ ਆਪਣੇ ਜੋੜ ਤੋੜ 
ਲਾਉਣ ਦੀ ਬਿਪਤਾ ਬਣੀ ਰਹੀ। ਸਿੰਘਾਂ ਉੱਤੇ ਚੜ੍ਹਾਈ ਨਾ ਕਰ ਸਕੇ। ਜੇ ਕੁਛ ਆਏ ਭੀ, ਤਾਂ 
ਸਿੰਘਾਂ ਦੀ ਲਹੂ ਪੀਣੀ ਤਲਵਾਰ ਅੱਗੇ ਕੁਛ ਪੇਸ਼ ਨਾ ਗਈ। ਜਦ ਵਜ਼ੀਰਾਂ ਨੇ ਓਧਰ ਬੰਦੋਬਸਤ 
ਕਰ ਲਿਆ ਤੇ ਪੰਜਾਬ ਦਾ ਹਾਲ ਸੁਣਿਆ ਤਾਂ ਉਸ ਬੇਇੰਤਜ਼ਾਮੀ ਦਾ ਇਲਜ਼ਾਮ ਦੇ ਕੇ ਸੂਬੇ 
ਅਬਦੁਲ ਸਮੁੰਦ ਖਾਂ ਨੂੰ ਤਾਂ ਮੁਲਤਾਨ ਬਦਲ ਦਿੱਤਾ ਤੇ ਉਸ ਦੀ ਜਗ੍ਹਾ ਓਸੇ ਦਾ ਬੇਟਾ 
ਜ਼ਕਰੀਆ ਖਾਂ; ਜੋ ਉਸ ਨਾਲੋਂ ਭੀ ਜ਼ਾਲਮ, ਤੇਜ ਮਜ਼ਾਜ, ਬਹਾਦਰ ਸ਼ਖਸ ਸੀ ਅਤੇ ਵਜ਼ੀਰ 
ਅਬਦੁਲੇ ਖਾਂ ਪਾਸ ਦਿੱਲੀ ਰਿਹਾ ਕਰਦਾ ਸੀ, ਸੂਬਾ ਬਣਾ ਕੇ ਲਾਹੌਰ ਭੇਜ ਦਿੱਤਾ। ਏਧਰ 
ਖਾਲਸੇ ਨੇ ਸੰ. ੧੭੮੨ ਬਿ. ਨੂੰ ਅੰਮ੍ਰਿਤਸਰ ਦੀਪਮਾਲਾ ਦਾ ਮੇਲਾ ਲਾਉਣ ਵਾਸਤੇ ਚਿੱਠੀਆਂ 
ਭੇਜ ਕਰ ਸਭ ਸੰਗਤਾਂ ਬੁਲਾ ਲਈਆਂ। ਕਈ ਸਾਲ ਦੇ ਬਾਦ ਦੀਪਮਾਲਾ ਹੋਣੇ ਕਰ ਬਹੁਤ 
ਸੰਗਤਾਂ ਆਈਆਂ। ਬੰਦਈ ਸਿੰਘ ਭੀ ਪੰਜ ਸੱਤ ਹਜ਼ਾਰ ਕੱਠਾ ਹੋ ਗਿਆ। ਜਦ ਜ਼ਕਰੀਏ ਖਾਂ ਨੇ 
ਇਸ ਡੂੰਮਣੇ ਮਖੀਰ ਨੂੰ ਉਜਾੜ ਦੇਣ ਨਾਲੋਂ ਕੀਲ ਰੱਖਣਾ ਚੰਗਾ ਸਮਝ ਕੇ ਵੱਡੇ ਵੱਡੇ ਨਾਮੀ 
ਹਿੰਦੂ ਚੌਧਰੀ ਆਪਣੀ ਤਰਫੋਂ ਮੁਖਬਰ ਭੇਜ ਦਿੱਤੇ, ਏਹ ਕਪਟੀ ਸਹਜਧਾਰੀ ਸਿੱਖ ਬਣ ਕੇ 
ਤੱਤ੍ਹ ਖਾਲਸੇ ਤੇ ਬੰਦਈ ਸਿੱਖਾਂ ਵਿੱਚ ਜਿਸ ਤਰ੍ਹਾਂ ਵਿਰੋਧ ਵਧੇ ਓਹ ਚਾਲ ਚਲਦੇ ਰਹੇ। 

੫. ਤੱਤ੍ਹ ਖਾਲਸੇ ਦਾ ਤੇ ਬੰਦਈ ਸਿੱਖਾਂ ਦਾ ਵਿਰੋਧ 

ਸੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਬੰਦਈ ਤੇ ਤੱਤ੍ਹ ਖਾਲਸਾ ਦੋਨਾਂ ਦੇ ਡੇਰੇ ਲੱਗੇ ਹੋਏ ਸਨ। ਬੰਦੇ ਦੀ 
ਮਨਸ਼ਾ ਇਹ ਸੀ ਕਿ ਸ੍ਰੀ ਦਰਬਾਰ ਸਾਹਿਬ ਜੀ ਦਾ ਪ੍ਰਬੰਧ ਮੇਰੇ ਹੱਥ ਰਹੇ ਤੇ ਪੂਜਾ ਤੇ ਚੜ੍ਹਾਵਾ; 
ਜੋ ਆਵੇ, ਮੈਨੂੰ ਮਿਲੇ। ਤੱਤ੍ਹ ਖਾਲਸਾ ਕਿਸੇ ਹਾਲਤ ਵਿੱਚ ਵੀ ਇਹ ਗੱਲ ਮੰਨਣ ਨੂੰ ਤਿਆਰ 
ਨਹੀਂ ਸੀ। ਇਨ੍ਹਾਂ ਦੀ ਇੱਛਾ ਸੀ ਕਿ ਪ੍ਰਬੰਧ ਪੰਥ ਦੇ ਹੱਥ ਰਹੇ ਤੇ ਚੜ੍ਹਾਵਾ ਸੀ ਦਰਬਾਰ 
ਸਾਹਿਬ ਜੀ ਦੇ ਟਹਲੇ ਤੇ ਲੰਗਰ ਪਰ ਖ਼ਰਚ ਕੀਤਾ ਜਾਵੇ। ਇਹ ਵਿਚਾਰ ਹੋਈ ਕਿ ਪਰਚੀਆਂ 
ਪਾ ਕੇ ਫ਼ੈਸਲਾ ਕਰ ਲਿਆ ਜਾਏ। ਏਸ ਬਾਤ ਪਰ ਦੋਵੇਂ ਧੜੇ ਰਾਜ਼ੀ ਹੋ ਗਏ। ਤਦ ਇੱਕ 
ਕੀਤੀ ਕਿ ਚਿੱਠੀਆਂ ਤਲਾਉ ਵਿੱਚ ਪਾਈਆਂ ਜਾਣ, ਜਿਸ ਦੀ ਤਰ ਆਵੇ ਸੋ ਮਾਲਕ। ਦੋਵੇਂ 
ਚਿੱਠੀਆਂ ਬਾਲਕ ਦੇ ਹੱਥੋਂ ਹਰਿ ਕੀ ਪੌੜੀ ਅੰਮ੍ਰਿਤ ਵਿੱਚ ਸੁਟਵਾ ਦਿੱਤੀਆਂ। ਅੰਮ੍ਰਿਤ ਵਿੱਚ ਪੈ 
ਕੇ “ਵਾਹਿਗੁਰੂ ਜੀ ਕੀ ਫਤੇ” ਤਰਦੀ ਰਹੀ “ਦਰਸ਼ਨੀ ਫਤੇ” ਡੁੱਬ ਗਈ। ਏਸ ਫ਼ੈਸਲੇ ਨੂੰ 
ਮੰਨ ਕੇ ਬਹੁਤ ਸਾਰੇ ਬੰਦਈ ਸਿੰਘ ਤਾਂ ਓਸੇ ਦਿਨ ਖੰਡੇ ਦਾ ਅੰਮ੍ਰਿਤ ਛਕ ਕੇ ਤੱਤ ਖਾਲਸੇ ਵਿੱਚ 
ਆ ਗਏ। ਬਾਕੀ ਦੇ ਦਾਵਾ ਛੱਡ ਬੈਠੇ। ਪੂਜਾ ਦਾ ਰੁਪਯਾ ਭਾਈ ਮਨੀ ਸਿੰਘ ਜੀ ਨੇ ਮਾਤਾ 
ਸਾਹਿਬ ਪਾਸ ਭੇਜ ਦਿੱਤਾ। ਕੁਛ ਦਰਬਾਰ ਦੀ ਮੁਰੰਮਤ ਤੇ ਲੰਗਰ ਵਿੱਚ ਖ਼ਰਚ ਕੀਤਾ। ਭਾਈ 
ਮਨੀ ਸਿੰਘ ਜੀ ਨੇ ਅੰਮ੍ਰਿਤਸਰ ਰਹਿ ਕੇ ਬਹੁਤ ਰੌਣਕ ਕਰ ਦਿੱਤੀ। 

੬. ਗਸ਼ਤੀ ਫੌਜ ਦੀ ਚੜ੍ਹਾਈ ਤੇ ਨੌਸ਼ੈਹਰੇ ਦੇ ਚੌਧਰੀ ਦਾ ਜ਼ੁਲਮ ਤੇ ਭਾਈ ਤਾਰਾ ਸਿੰਘ ਦੀ 
ਸ਼ਹੀਦੀ 

ਖਾਨ ਬਹਾਦਰ ਨੇ ਦੀਵਾਨ ਲਖਪਤ ਨੂੰ ਆਪਣਾ ਮਦਾਰੁਲਮੁਹਾਮ (ਕਾਰਕੁਨ) ਬਣਾ ਕੇ ਓਸ ਦੀ ਸਲਾਹ 
ਨਾਲ ਮਾਘ ਸੰ. ੧੭੮੨ ਬਿ. ਨੂੰ ਜਗ੍ਹਾ ਜਗ੍ਹਾ ਸਿੱਖਾਂ ਨੂੰ ਫੜਨ ਤੇ ਮਾਰਨ ਵਾਸਤੇ ਗਸ਼ਤੀ ਫੌਜ 
ਭੇਜ ਦਿੱਤੀ। ਜਿੱਥੇ ਸਿੱਖਾਂ ਦਾ ਜੱਥਾ ਸੁਣਿਆ ਓਥੇ ਹੀ ਮੋਮਨ ਖਾਂ ਆਦਿਕ ਫੌਜਦਾਰਾਂ ਨੇ ਪਹੁੰਚ 
ਕੇ ਸਿੰਘਾਂ ਉੱਤੇ ਜ਼ੁਲਮ ਕੀਤੇ। ਓਸ ਸਮੇਂ ਨੌਸ਼ਹਿਰੇ ਪਿੰਡ (ਤਹਿਸੀਲ ਤਰਨਤਾਰਨ) ਜੋ ਕੋਈ 
ਘਰ ਸਿੱਖਾਂ ਦੇ ਵਸਦੇ ਸੇ, ਉਨ੍ਹਾਂ ਵਿੱਚੋਂ ਚੌਧਰੀ ਸਾਹਿਬ ਰਾਇ ਸਿੱਖਾਂ ਦੀਆਂ ਖੇਤੀਆਂ ਵਿੱਚ 
ਘੋੜੀਆਂ ਛੱਡ ਰੱਖਦਾ। ਜੇਕਰ ਸਿੱਖ ਹਟਾਉਂਦੇ ਤਾਂ ਉਨ੍ਹਾਂ ਨੂੰ ਫੜਾ ਦੇਣ ਦੀ ਧਮਕੀ ਦਿੰਦਾ ਤੇ 
ਆਖਦਾ ਕਿ ਮੈਂ ਹੁਣੇ ਸ਼ਾਹੀ ਫੌਜ ਲਿਆ ਕੇ ਤੁਹਾਨੂੰ ਪਕੜਵਾ ਦੇਂਦਾ ਹਾਂ। ਏਸ ਗੱਲੋਂ ਸਿੰਘਾਂ ਨੇ 
ਤੰਗ ਹੋ ਕੇ ਬਘੇਲ ਸਿੰਘ ਤੇ ਅਮਰ ਸਿੰਘ ਕੂਸੇ ਪਿੰਡ ਵਾਲੇ ਬੁਲਾ ਲਏ। ਓਹ ਘੋੜੀਆਂ ਕੱਢ ਕੇ 
ਲੈ ਗਏ ਤੇ ਮਾਲਵੇ ਦੇਸ਼ ਰਾਜਾ ਆਲਾ ਸਿੰਘ ਪਾਸ ਵੇਚ ਆਏ ਤੇ ਏਨ੍ਹਾਂ ਰੁਪਯਾਂ ਦੀ ਰਸਦ 
ਖਰੀਦ ਕੇ ਤਾਰਾ ਸਿੰਘ ਦੇ ਲੰਗਰ ਵਿੱਚ ਪਾ ਦਿੱਤੀ ਤੇ ਓਹ ਸਿੱਖ ਭੀ ਤਾਰਾ ਸਿੰਘ ਪਾਸ ਹੀ 
ਰਹਿਣ ਲੱਗ ਪਏ। 
ਸੀ। ਪਰਗਨੇ ਪੱਟੀ ਤਹਿਸੀਲ ਕਸੂਰ ਡੱਲਵਾਂ ਪਿੰਡ ਵਿਖੇ ਏਸ ਨੇ ਆਪਣੇ ਖੇਤ ਵਿੱਚ ਬੁਰਜ ਤੇ 
ਕੋਠੇ ਪਵਾ ਰੱਖੇ ਸੇ। ਖੇਤੀ ਕਰਾਉਂਦਾ ਤੇ ਲੰਗਰ ਗ਼ਰੀਬ ਗੁਰਬੇ ਮੁਸਾਫ਼ਿਰ ਨੂੰ ਦਿੰਦਾ ਰਹਿੰਦਾ। 
ਸੌ ਪਚਾਸ ਸਿੰਘ ਬੜਾ ਬਹਾਦਰ ਸੂਰਬੀਰ ਏਸ ਦੇ ਪਾਸ ਟਿਕਿਆ ਰਹਿੰਦਾ। ਬਲਕਿ ਇਸ ਨੇਕ 
ਸੁਭਾਵ ਤੇ ਬਾਦਸ਼ਾਹੀ ਨੌਕਰ ਭੀ ਜੋ ਕੋਈ ਭੱਜ ਕੇ ਏਸ ਸ਼ਰਨ ਵਿੱਚ ਆ ਜਾਂਦਾ, ਓਹ ਫੇਰ ਨਾ 
ਜਾਂਦਾ। ਸੁੱਖੇ ਦੀ ਦੇਗ ਤੇ ਪ੍ਰਸਾਦ ਹਰ ਵਕਤ ਸਭ ਨੂੰ ਮਿਲਦਾ ਰਹਿੰਦਾ। ਅਨੇਕ ਸਿੰਘ ਜੰਗਲ 
ਵਿੱਚੋਂ ਸ਼ਿਕਾਰ ਮਾਰ ਕੇ ਮਹਾਪ੍ਰਸ਼ਾਦ ਦੀ ਦੇਗ ਜੁਦੀ ਤਯਾਰ ਰੱਖਦੇ। 

ਜਦ ਸਾਹਿਬ ਰਾਇ ਚੌਧਰੀ ਨੂੰ ਘੋੜੀਆਂ ਦੇ ਲੈ ਜਾਣ ਦਾ ਹਾਲ ਮਾਲੂਮ ਹੋਯਾ, ਤਾਂ ਪੱਟੀ ਦੇ ਠਾਣੇਦਾਰ ਨੂੰ 
ਤਾਰਾ ਸਿੰਘ ਪਰ ਚੜ੍ਹਾ ਕੇ ਲੈ ਗਿਆ ਤੇ ਬੋਲਿਆ, “ਸਾਡੇ ਚੋਰ ਪਕੜਾ ਦੇਹ?” ਸਿੰਘ ਜੀ ਨੇ 
ਜਵਾਬ ਦਿੱਤਾ, “ਸਾਡੇ ਪਾਸ ਕੋਈ ਕਿਸੇ ਦਾ ਚੋਰ ਨਹੀਂ। ਸਭ ਸਿੰਘ ਗੁਰੂ ਕੇ ਲਾਲ ਹਨ। ” 
ਤਦ ਚੌਧਰੀ ਨੇ ਡੇਰੇ ਦੀ ਤਲਾਸ਼ੀ ਕਰਨੀ ਚਾਹੀ। ਪਰ ਸਿੰਘ ਜੀ ਨੇ ਇਨਕਾਰ ਕੀਤਾ। ਏਸ 
ਪਰ ਝਗੜਾ ਵਧ ਗਿਆ। ਤਦੋਂ ਹੀ ਸਿੰਘ ਜੀ ਦੀ ਆਗਿਆ ਅਨੁਸਾਰ ਖਾਲਸੇ ਦਾ ਹੱਲਾ ਹੋ 
ਗਿਆ। ਤਲਵਾਰ ਚੱਲੀ, ਬਹੁਤ ਆਦਮੀ ਮਾਰੇ ਗਏ। ਠਾਣੇਦਾਰ ਜ਼ਖ਼ਮ ਖਾ ਕੇ ਨੱਠ ਗਿਆ। 
ਚੌਧਰੀ ਨੂੰ ਪਕੜ ਕੇ ਖੂਬ ਸੋਧਿਆ ਅਤੇ ਫੇਰ ਛੱਡ ਕੇ ਆਖਿਆ, “ਜਾਹ ਕਿਸੇ ਆਪਣੇ 
ਹਿਮਾਯਤੀ ਨੂੰ ਚੜ੍ਹਾ ਲਿਆ। ” ਠਾਣੇਦਾਰ ਤੇ ਚੌਧਰੀ ਪੱਟੀ ਪਹੁੰਚ ਕੇ ਓਥੋਂ ਦੇ ਫੌਜਦਾਰ ਮਿਰਜ਼ੇ 
ਜ਼ਾਫਰ ਬੇਗ ਨੂੰ ਪੰਜ ਸੌ ਅਸਵਾਰ ਸਮੇਤ ਚੜ੍ਹਾ ਲਿਆਏ। ਫੱਗਣ ਸੰ. ੧੭੮੨ ਬਿ. ਨੂੰ ਤਾਰਾ 
ਸਿੰਘ ਪਾਸ ਪਹਿਲੇ ੨੨ ਬਾਈ ਸਿੰਘ ਥੇ। ਫੇਰ ਸੌ ਸਵਾ ਸੌ ਹੋ ਗਿਆ। ਐਸੀ ਕਟਾਵੱਢ 
ਕੀਤੀ, ਜੋ ਤੁਰਤ ਠਹਿਰ ਨਾ ਸਕੇ, ਭੱਜ ਨਿੱਕਲੇ। ਆਪ ਤਾਂ ਮਿਰਜ਼ਾ ਜ਼ਖ਼ਮੀ ਹੋਇਆ ਤੇ 
ਭਤੀਜਾ ਉਸ ਦਾ ਹਿੰਮਤ ਬੇਗ ਬਹੁਤ ਸਾਥੀਆਂ ਸਮੇਤ ਤੇਗ ਦਾ ਭੱਖ ਹੋਇਆ। ਜ਼ਾਫਰ ਬੇਗ 
ਭੱਜ ਕੇ ਚਾਰ ਕੋਸ ਕੰਥੋ ਮਾੜੀ ਪਿੰਡ ਜਾ ਉੱਤਰਿਆ। 

ਜਦ ਮਿਰਜ਼ੇ ਜ਼ਾਫਰ ਬੇਗ ਨੇ ਆਪਣਾ ਹਾਲ ਲਾਹੌਰ ਦੇ ਸੂਬੇ ਨੂੰ ਲਿਖਿਆ ਤਾਂ ਓਸ ਨੇ ਫੌਜਦਾਰ ਮੋਮਨ 
ਖਾਂ ਪੰਜ ਹਜ਼ਾਰੀ ਨੂੰ ਚਾਰ ਹਜ਼ਾਰ ਅਸਵਾਰ ਦੇ ਕੇ ਬੈਸਾਖ ਸੰ. ੧੭੮੩ ਬਿ. ਨੂੰ ਤਾਰਾ ਸਿੰਘ 
ਪਰ ਚੜ੍ਹਾ ਦਿੱਤਾ। ਏਸ ਦੇ ਪਹੁੰਚਣ ਤੋ' ਪਹਿਲੇ ਰੂਪ ਸਿੰਘ ਤਖਾਣ ਲਾਹੌਰੀ ਸਿੱਖ ਨੇ ਰਾਤੋ 
ਰਾਤ ਦੌੜ ਕੇ ਤਾਰਾ ਸਿੰਘ ਨੂੰ ਜਾ ਆਖਿਆ, ਆਪ ਦੋ ਦਿਨ ਜੰਗਲ ਵਿੱਚ ਚਲੇ ਜਾਓ 
ਕਿਉਂਕਿ ਹੜ੍ਹ ਦੇ ਪਾਣੀ, ਹੈਜ਼ੇ ਦੀ ਬੀਮਾਰੀ ਦੌ' ਦੀ ਅਗਨਿ, ਦੁਸ਼ਮਣ ਦੇ ਲਸ਼ਕਰ ਤੋ' ਕਿਨਾਰੇ 
ਹੋਣਾ ਹੀ ਚੰਗਾ ਹੈ। ਪੌਣ ਦਾ ਬਚਾਉ ਕੀਤੇ ਦੀਵਾ ਜਗਦਾ ਹੈ। ਸਾਹਮਣੇ ਹੋਯਾ ਬੁਝ ਜਾਂਦਾ ਹੈ ਤੇ 

[5] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਆਪ ਜੈਸੇ ਪਰੋਪਕਾਰੀਆਂ ਦਾ ਜੀਉਣਾ ਹੀ ਚੰਗਾ ਹੈ। ਜਾਨ ਨਾਲ ਹੀ ਦੀਨ ਈਮਾਨ ਜਹਾਨ 
ਹੈ। ਤਾਰਾ ਸਿੰਘ ਜੀ ਨੇ ਜਵਾਬ ਦਿੱਤਾ: 
ਜਿਵ ਜਿਵ ਹੁਕਮੁ ਤਿਵੈ ਤਿਵ ਕਾਰ ॥ 
(ਜਪੁ, ਮ੧ ੧ - ੮) 
“ਡਾਈ ਸਿੱਖਾ ! ਭਾਵੀ ਅਮੇਟ ਹੈ ਪੀਰ, ਫ਼ਕੀਰ, ਅਵਤਾਰ, ਪੈਗੰਬਰ, ਰਾਜੇ ਮਹਾਰਾਜੇ ਸਾਰੇ ਹੋਣੀ ਦੇ 
ਪਾਣੀਹਾਰ ਹਨ ਤੇ ਗੁਰੂ ਜੀ ਦਾ ਬਚਨ ਹੈ: 
ਸੈਯਾ ॥ 
ਜੋ ਕਹੂੰ ਕਾਲ ਤੇ ਭਾਜ ਕੇ ਬਾਚੀਅਤ ਤੋ ਕਿਹ ਕੁੰਟ ਕਹੋ ਭਜਿ ਜਾਈਯੈ ॥ 
ਆਗੇ ਹੂੰ ਕਾਲ ਧਰੇ ਅਸਿ ਗਾਜਤ ਛਾਜਤ ਹੈ ਜਿਹ ਤੇ ਨਸਿ ਅਈਯੈ ॥ 
ਐਸੇ ਨ ਕੈ ਗਯੋ ਕੋਈ ਸੁ ਦਾਵ ਰੇ ਜਾਹਿ ਉਪਾਵ ਸੋ ਘਾਵ ਬਚਈਐ ॥ 
ਜਾ ਤੇ ਨ ਛੁਟੀਐ ਮੁੜ ਕਹੂੰ ਹਸਿ ਤਾਕੀ ਨ ਕਿਉ ਸਰਣਾਗਤਿ ਜਈਯੈ ॥ ੯੬॥ 
(ਦਸਮ - ਬਚਿਤੁ ਨਾਟਕ ਅ. ੧) 
ਫੇਰ ਅਸੀਂ ਸਿੰਘ ਸਦਾਉਂਦੇ ਹਾਂ। ਸ਼ੇਰ, ਮੋਰ, ਸਤੀ, ਸੂਰ ਏਹ ਪਿੱਛੇ ਹਟੇ ਸੋਭਦੇ ਨਹੀਂ। ਨੱਸਣਾ ਸਾਨੂੰ 
ਹਰਾਮ ਹੈ।” ਸਿੰਘ ਜੀ ਦਾ ਸਿਦਕ ਦੇਖ ਕੇ ਲਾਹੌਰੀ ਸਿੱਖ ਭੀ ਸਾਥੀ ਹੋ ਗਿਆ। ਫੇਰ ਤਾਰਾ 
ਸਿੰਘ ਨੇ ਸਭ ਸਿੰਘਾਂ ਨੂੰ ਸੁਣਾ ਕੇ ਆਖਿਆ, “ਏਥੇ ਸਿਰ ਦੇਣ ਦੀ ਬਾਜੀ ਲੱਗੀ ਹੈ ਜਿਸ ਨੇ 
ਸਿਰ ਨਹੀਂ ਦੇਣਾ, ਸੋ ਹੁਣੇ ਚਲਾ ਜਾਵੇ। ਜੋ ਜੰਗ ਵਿੱਚੋਂ ਜਾਏਗਾ, ਸੋ ਸਿੱਖੀ ਨੂੰ ਕਲੰਕ ਤੇ ਸਾਨੂੰ 
ਲਾਜ ਲਾਏਗਾ। ਜਿਸ ਨੇ ਸਿਰ ਦੇ ਕੇ ਸ਼ਹੀਦੀ ਲੈਣੀ ਹੋਵੇ, ਸੋ ਰਹੇ। ਏਹ ਸੁਣ ਕੇ ਭੰਗ ਤੇ 
ਪ੍ਰਸਾਦ ਦੇ ਛੱਕੂਏ ਤਾਂ ਖਿਸਕੋ ਜੀ ਵਾਚ ਹੋ ਗਏ ਤੇ ਸਿਰਫ ੨੨ ਸਿੱਖ ਰਹਿ ਗਏ। ਸੁੱਚਾ ਸਿੰਘ 
ਤਖਾਣ ਖਾਲੜੇ ਦਾ ਲਖਮੀਰ ਸਿੰਘ ਸ਼ੇਰੋ ਕਾ, ਮਾਲੀ ਸਿੰਘ, ਗੁਰਬਖ਼ਸ਼ ਸਿੰਘ ਸੰਧੂ ਭੜਾਨੇ ਦੇ, 
ਹਾਤਾ ਸਿੰਘ ਚੁਘ, ਬੁਲਾਕਾ ਸਿੰਘ ਸਾਂਘਾ, ਭੀਮ ਸਿੰਘ, ਬਾਦਲਾ ਸਿੰਘ ਰੱਤੋ ਕੇ, ਜੋਧ ਸਿੰਘ 
ਨਾਰੋ ਕਾ, ਰੱਤਾ ਸਿੰਘ, ਫੱਤਾ ਸਿੰਘ ਬਾਠ ਹੋਰ ਮਲਵਈ ਸਿੰਘ ਸਨ, ਪਰ ਜੰਗ ਕਰਨ ਵਾਲੇ 
ਬਹਾਦਰ ਹੋਰ ਹੀ ਸੁਣ ਸੁਣ ਕੇ ਢਾਈ ਤਿੰਨ ਸੌ ਦੇ ਲਗਭਗ ਆ 'ਕੱਠੇ ਹੋਏ। ਇਤਨੇ ਨੂੰ 
ਤੁਰਕਾਂ ਦੀ ਫੌਜ ਭੀ ਆ ਪਹੁੰਚੀ। ਸਿੰਘ ਸ਼ਸਤ੍ਰ, ਬਸਤ੍ਰ ਸਜਾ ਕੇ ਮੁਛਾਂ ਨੂੰ ਤਾਉਂਦੇ, ਗਰਜਦੇ 
ਹੋਏ ਤਲਾਉ ਕਿਨਾਰੇ ਮੋਰਚੇ ਵਿੱਚ ਬੈਠ ਕੇ ਬੰਦੂਕਾਂ ਮਾਰਨ ਲੱਗੇ। ਜਦ ਤੱਕ ਗੋਲੀ ਬਾਰੂਦ 
ਰਿਹਾ ਤਦ ਤੱਕ ਬੰਦੂਕਾਂ ਚਲਦੀਆਂ ਰਹੀਆਂ ਫੇਰ ਤੀਰਾਂ ਤੋਂ ਕੰਮ ਲਿਆ ਗਿਆ। ਆਖ਼ਰ 
ਤਲਵਾਰਾਂ ਉੱਤੇ ਆ ਗਈ। ਹੱਲਾ ਕਰ ਕੇ ਦੁਸ਼ਮਣਾਂ ਦੀ ਫੌਜ ਵਿੱਚ ਜਾ ਧਸੇ। ਸਿੰਘਾਂ ਨੇ 
ਬੇਸ਼ੁਮਾਰ ਕਟਾ ਵੱਢ ਕੀਤੀ। ਲੋਥਾਂ ਦੇ ਸਥਰ ਲੱਗ ਗਏ। ਮਿਰਜ਼ਾ ਤਕੀ ਬੇਗ ਜੰਗ ਦਲੇਰ ਨੇ 
ਤਾਰਾ ਸਿੰਘ ਨੂੰ ਲਲਕਾਰ ਕੇ ਤੀਰਾਂ ਦੀ ਝੜੀ ਲਾਈ। ਸਿੰਘ ਜੀ ਨੇ ਦੇਖਿਆ ਕਿ ਏਸ ਦੇ ਮੂੰਹ 
ਤੋਂ ਸਿਵਾਇ ਹੋਰ ਕੋਈ ਥਾਂਉ ਨੰਗਾ ਨਹੀਂ, ਐਸਾ ਸ਼ੀਘੁ ਉੱਛਲ ਕੇ ਮਿਰਜ਼ਾ ਦੇ ਮੂੰਹ ਵਿੱਚ 
ਤਲਵਾਰ ਦਾ ਪਿੱਪਲ ਚਲਾ ਦਿੱਤਾ, ਕਿ ਲਹੂ ਵਗਦੇ ਹੋਏ ਮਿਰਜ਼ਾ ਪਿੱਛੇ ਹਟਿਆ ਤਾਂ ਹਾਥੀ 
ਪਰ ਬੈਠੇ ਮੋਮਨ ਖਾਂ ਨੇ ਕਿਹਾ, “ਮਿਰਜ਼ਾ ਜੀ! ਪਾਨ ਚਬਾਉਂਦੇ ਹੋ?” ਮਿਰਜ਼ਾ ਬੋਲਿਆ, 
“ਹਾਂ ਖਾਂ ਜੀ! ਤਾਰਾ ਸਿੰਘ ਬੀੜੇ ਦੇ ਰਿਹਾ ਹੈ, ਆਪ ਭੀ ਅੱਗੇ ਹੋ ਕੇ ਲਵੋ।” ਮਿਰਜ਼ਾ ਤਾਂ 
ਏਹ ਕਹਿੰਦਾ ਹੀ ਪਾਰ ਬੋਲਿਆ। ਏਧਰੋਂ ਤਾਰਾ ਸਿੰਘ ਘੋੜਾ ਛੱਡ ਕੇ ਮੋਮਨ ਖਾਂ ਦੇ ਹਾਥੀ ਨੂੰ 
ਜਾ ਲਪਕਿਆ। ਮੋਮਨ ਖਾਂ, ਜਾਨੋਂ ਤਾਂ ਬਚ ਗਿਆ, ਪਰ ਇੱਕ ਬਾਂਹ ਕੱਟ ਗਈ। ਦੂਸਰੇ ਵਾਰ 
ਨਾਲ ਹਾਥੀ ਦੀ ਸੁੰਡ ਕੱਟ ਸੁਟੀ। ਮੋਮਨ ਖਾਂ ਤਾਂ ਡਿੱਗ ਪਿਆ ਤੇ ਹਾਥੀ ਚੀਕ ਮਾਰ ਕੇ ਪਿਛਾਂਹ 
ਉੱਠ ਨੱਠਾ। ਤਾਰਾ ਸਿੰਘ ਜੀ ਨੇ ਅਨੇਕਾਂ ਨੂੰ ਮਾਰ ਕੇ ਪੁਰਜ਼ੇ ਪੁਰਜ਼ੇ ਹੋ ਕਰ ਸ਼ਹੀਦੀ ਪਾਈ। 
ਮੁਰੀਦ ਖਾਂ ਮੋਮਨ ਖਾਂ ਦੇ ਭਤੀਜੇ ਨੇ ਆਪਣਾ ਹਾਥੀ ਸਿੰਘਾਂ ਵੱਲ ਝੁਕਾਇਆ ਤੇ ਤਕ ਤਕ 
ਤੀਰ ਮਾਰਨ ਲੱਗਾ। ਭੀਮ ਸਿੰਘ ਜੋ ਨਟ ਬਿਦਯਾ ਵਿੱਚ ਪੂਰਾ ਸੂਰਬੀਰ ਸੀ, ਫੁਰਤੀ ਨਾਲ 
ਹਾਥੀ ਪਰ ਜਾ ਕੁਦਿਆ ਤੇ ਮੁਰੀਦ ਖਾਂ ਦਾ ਸਿਰ ਕੱਦੂ ਦੀ ਤਰ੍ਹਾਂ ਉਤਾਰ ਸਿੱਟਿਆ। ਕੁੰਦਲ 

ਪੁਰੀਏ ਮਨਸਾ ਰਾਮ ਤੇ ਦਯਾ ਰਾਮ ਆਦਿਕ ਕਈ ਸਰਦਾਰ ਅੱਗੇ ਵਧ ਕੇ ਲੜਦੇ ਰਹੇ। ਪਰ 
ਜਦ ਦਯਾ ਰਾਮ, ਮੁਰੀਦ ਖਾਂ ਤਕੀ ਬੇਗ ਮਾਰੇ ਗਏ ਤੇ ਮੋਮਨ ਖਾਂ ਦਾ ਹਾਥੀ ਭੀ ਉਲਟਾ 
ਡਿਗਿਆ ਹੋਇਆ ਦੇਖਿਆ ਤਾਂ ਫੌਜ ਨੇ ਭਾਂਜ ਪਾ ਦਿੱਤੀ। ਭਲਾ ਫੇਰ ਕੌਣ ਖੜ੍ਹਾ ਹੋਵੇ? ਸਿੰਘਾਂ 
ਨੇ ਤੇਗਾਂ ਨਾਲ ਭੁੱਖੇ ਸ਼ੇਰਾਂ ਵਾਂਜੂੰ ਲਪਕ ਲਪਕ ਅਨੇਕਾਂ ਦੇ ਮੋਢੇ ਲਾਹੇ। 

ਸ਼ਾਹੀ ਫੌਜ ਨੇ ਤਾਂ ਕੰਬੋ ਮਾੜੀ ਪਿੰਡ ਉੱਤਰ ਕੇ ਜ਼ਖ਼ਮੀ ਸੰਭਾਲੇ ਤੇ ਏਧਰ ਸਿੰਘਾਂ ਨੇ ਮੁਰਦਿਆਂ ਦੇ ਘੋੜੇ 
ਹਥਯਾਰ ਸੰਭਾਲ ਕੇ ਤਾਰਾ ਸਿੰਘ ਜੈਸੇ ਬਹਾਦਰਾਂ ਦੀਆਂ ਦੇਹਾਂ ਨੂੰ ਅੰਗੀਠੇ ਦੀ ਭੇਟਾ ਕੀਤਾ। 
ਆਪ ਵਾਹ ਵਾਹ ਕਰਾ ਕੇ ਰਾਹ ਪਏ। ਮੈਦਾਨ ਜੰਗ ਖ਼ਾਲੀ ਪਿਆ ਸੁਣ ਕੇ ਮੁਸਲਮਾਨ ਫੇਰ 
ਓਥੇ ਚਲੇ ਗਏ ਤੇ ਆਪਣਿਆਂ ਮੁਰਦਿਆਂ ਨੂੰ ਦਫਨ ਕਰ ਫਤੇ ਦੇ ਨਗਾਰੇ ਵਜਾ ਕੇ ਲਾਹੌਰ ਜਾ 
ਵੜੇ। ਤਾਰਾ ਸਿੰਘ ਜੀ ਦਾ ਜਿੱਥੇ ਸਸਕਾਰ ਕੀਤਾ ਸੀ, ਉਹ ਹੁਣ ਸ਼ਹੀਦ ਗੰਜ ਮਸ਼ਹੂਰ ਹੈ, 
ਲੰਗਰ ਚੱਲਦਾ ਹੈ। 

੭. ਮੁਰਤਜ਼ਾ ਖਾਂ ਸੌਦਾਗਰ ਆਦਿਕਾਂ ਨੂੰ ਸੋਧਣਾ 

ਜੱਦਪਿ ਓਦੋਂ ਸਿੱਖਾਂ ਦੀ ਤਾਕਤ ਨੂੰ ਕਮਜ਼ੋਰ ਕਰਨ ਵਾਸਤੇ ਗਸ਼ਤੀ ਫੌਜ ਫਿਰ ਰਹੀ ਸੀ, ਪਰ ਏਹ ਐਸੇ 
ਫੁਲਾਦੀ ਸਰੀਰ ਸਨ, ਜੋ ਗਸ਼ਤੀ ਫੌਜ ਦੀ ਕੁਛ ਪ੍ਰਵਾਹ ਕਦੇ ਨਾ ਕੀਤੀ ਤੇ ਜ਼ੁਲਮ ਦੀ ਨੀਂਹ 
ਪੁੱਟਣ ਦਾ ਕੰਮ ਗ਼ਰਮ ਹੀ ਰੱਖਿਆ। ਪੋਹ ਸੰ. ੧੭੮੩ ਬਿ. ਨੂੰ ਕਸਬੇ ਚੁਵਿੰਡ ਦੀ ਤਹਿਸੀਲ 
ਦਾ ਸ਼ਾਹੀ ਮਾਮਲਾ ਉਗਰਾਹੀ ਹੋ ਕੇ ਲਾਹੌਰ ਨੂੰ ਜਾਂਦਾ ਸੀ। ਸਿੰਘਾਂ ਨੇ ਉਨ੍ਹਾਂ ਥੋਂ` ਖੋਹ ਕੇ 
ਲੋੜਵੰਦਾਂ ਨੂੰ ਵੰਡ ਦਿੱਤਾ। ਏਧਰ ਤਾਂ ਏਨ੍ਹਾਂ ਦੇ ਫੜਨ ਵਾਸਤੇ ਫੌਜ ਚੜ੍ਹੀ ਤੇ ਓਧਰ ਦਰਬਾਰਾ 
ਸਿੰਘ, ਫਤੇ ਸਿੰਘ, ਖੜਕ ਸਿੰਘ ਆਦਿਕਾਂ ਨੇ ਚੂਹਣੀਆਂ ਪੁਗਨੇ ਕਸੂਰ ਦਾ ਮਾਮਲਾ ਜੋ ਲਾਹੌਰ 
ਨੂੰ ਜਾ ਰਿਹਾ ਸੀ, ਕਾਨੇ ਕਾਛੇ ਪਿੰਡ ਪਾਸ ਰਾਤ ਦੇ ਵਕਤ ਜਾ ਹੱਲਾ ਬੋਲਿਆ। ਅਨੇਕਾਂ ਨੂੰ 
ਮਾਰ ਕੇ ਜ਼ਖ਼ਮੀ ਕਰ ਕੇ ਘੋੜੇ ਦੌੜਾ ਸਾਂਦਲਬਾਰ ਜੰਗਲਾਂ ਵਿੱਚ ਜਾ ਵੜੇ। ਏਸੇ ਸਮੇਂ ਮੁਰਤਜ਼ਾ 
ਖਾਂ ਕੰਧਾਰੀ ਮਸ਼ਹੂਰ ਸੌਦਾਗਰ ਘੋੜੇ ਲੈ ਕੇ ਦਿੱਲੀ ਨੂੰ ਚੱਲਿਆ ਸੀ। ਓਸ ਨੂੰ ਜ਼ਿਲ੍ਹੇ ਅੰਮ੍ਰਿਤਸਰ 
ਜੰਡਯਾਲੇ ਪਿੰਡ ਪਾਸ ਘੇਰ ਲਿਆ। ਸੌਦਾਗਰ ਆਪ ਤਾਂ ਘੋੜਿਆਂ ਦੇ ਘਾਹ ਵਿੱਚ ਲੁਕ ਕੇ 
ਬੱਚਿਆ ਤੇ ਸਾਥੀ ਕੁਛ ਮਾਰੇ ਗਏ ਤੇ ਬਾਕੀ ਨੱਠ ਗਏ। ਸਿੰਘ ਘੋੜੇ ਤੇ ਅਸਬਾਬ ਲੈ ਕੇ 
ਬੁੰਡਾਲੇ ਦੀ ਬੀੜ ਵਿੱਚ ਜਾ ਵੜੇ। ਸੌਦਾਗਰ ਨੂੰ ਜੰਡਯਾਲੇ ਦੇ ਮਹੰਤ ਆਕਲ ਦਾਸ ਨੇ ਘਾਹ 
ਵਿੱਚੋਂ ਕੱਢ ਕੇ ਲਾਹੌਰ ਪਹੁੰਚਾਯਾ। ਏਸੇ ਸਾਲ ਜਾਫਰ ਖਾਂ ਬਾਰਾਂ ਹਜ਼ਾਰੀ ਮੁਹੰਮਦ ਸ਼ਾਹ 
ਬਾਦਸ਼ਾਹ ਦਾ ਸਾਲਾ ਆਪਣੇ ਕਬੀਲਯਾਂ ਸਮੇਤ ਕਾਬਲ ਵੱਲੋਂ ਦਿੱਲੀ ਨੂੰ ਜਾਂਦਾ ਸੀ। ਸੋ ਓਸ ਦਾ 
ਸ਼ਿਕਾਰ ਬਾਘ ਸਿੰਘ ਹੱਲੋਵਾਲੀਏ ਨੇ ਗੋਇੰਦਵਾਲ ਦੇ ਪੱਤਣ ਪਰ ਖੇਲਿਆ। 

ਓਦੋਂ ਓਹ ਸਿੱਖ ਸਿਵਾਇ ਸ਼ਾਹੀ ਫੌਜ ਦੇ ਹੋਰ ਕਿਸੇ ਨੂੰ ਨਹੀਂ ਲੁਟਦੇ ਸੇ। ਜੇ ਕੋਈ ਬੇਦੋਸ਼ਾ, ਭੁਲੇਖੇ ਨਾਲ 
ਲੁੱਟਿਆ ਵੀ ਜਾਂਦਾ ਤਾਂ ਓਸ ਨੂੰ ਓਸ ਦਾ ਮਾਲ ਮੋੜ ਕੇ ਦਿੱਤਾ ਜਾਂਦਾ। ਜੈਸੇ ਸ੍ਰੀ ਹਰਿਗੋਬਿੰਦ 
ਪੁਰ ਦੇ ਪਾਸ ਪ੍ਰਾਪਤ ਚੰਦ ਖੱਤਰੀ ਸਕਾਲਕੋਟੀਏ ਸੌਦਾਗਰ ਦੇ ਊਂਨਾਂ ਦੀ ਕਤਾਰ, ਜਿਨ੍ਹਾਂ ਪਰ 
ਪਸ਼ਮੀਨਾ ਲੱਦਿਆ ਹੋਇਆ ਸੀ, ਸਿੰਘਾਂ ਨੇ ਲੁੱਟ ਲਈ। ਜਦ ਮਾਲੂਮ ਹੋਯਾ ਤਾਂ ਸਭ ਮਾਲ 
ਉਸ ਦਾ ਮੋੜ ਦਿੱਤਾ, ਜਿਸ ਤੇ ਓਹ ਹਮੇਸ਼ਾਂ ਸਿੰਘਾਂ ਦੀ ਮਦਦ ਕਰਦਾ ਰਿਹਾ। ਉਨ੍ਹਾਂ ਦਿਨਾਂ 
ਵਿੱਚ ਸਿੰਘਾਂ ਦੇ ਦੋ ਦੋ ਤਿੰਨ ਤਿੰਨ ਸੌ ਅਸਵਾਰਾਂ ਦੇ ਅਨੇਕ ਝੁੰਡ ਪੰਜਾਬ ਵਿੱਚ ਫਿਰ ਰਹੇ 
ਸਨ। ਰਾਤ ਨੂੰ ਤਾਂ ਸ਼ਾਹੀ ਸੈਨਾ ਵਿੱਚ ਮਾਰੋ ਮਾਰ ਕਰਦੇ ਰਹਿੰਦੇ ਤੇ ਦਿਨੇ ਚੰਗਾ ਘਾਹ, ਜਲ, 
ਜੰਗਲ ਦੇਖ ਕੇ ਗ਼ੁਜ਼ਾਰਾ ਕਰਦੇ ਤੇ ਲੁਟੇ ਮਾਲ ਦਾ ਮਲੀਦਾ ਕੁੱਟ ਕੁੱਟ ਯਾ ਸ਼ਿਕਾਰ ਭੁੰਨ ਭੁੰਨ 
ਛਕ ਛਕ ਸੌਂ ਰਹਿੰਦੇ। ਘੋੜਿਆਂ ਨੇ ਭੀ ਸ਼ਿਕਾਰ ਤੇ ਮਲੀਦਾ ਛਕਾਉਣਾ ਸਿੱਖ ਰੱਖਿਆ ਸੀ। 
ਏਸ ਕਰ ਕੇ ਅੱਸੀ ਅੱਸੀ ਸੌ ਸੌ ਕੋਸ ਤੱਕ ਉਨ੍ਹਾਂ ਦੇ ਘੋੜੇ ਨਿੱਕਲ ਜਾਂਦੇ ਸਨ। ਜਦ ਗਸ਼ਤੀ 
ਫੌਜ ਕਿਧਰੋ' ਆਂਵਦੀ ਤਾਂ ਝਟਾ ਝਟ ਕਾਠੀਆਂ ਪਾ ਕੇ ਅੱਡੀ ਲਗਾ ਜਾਂਦੇ। ਜੇ ਕਦੇ ਘੇਰੇ ਜਾਂਦੇ 
ਤਾਂ ਚੰਗੇ ਹੱਥ ਦਿਖਾ ਕਰ ਮੂੰਹ ਮੋੜ ਜਾਂਦੇ। ਜੰਗਲ ਮੈਦਾਨ ਵਿੱਚ ਤਾਂ ਸਿੰਘ ਦੁਸ਼ਮਣਾਂ ਦੇ 

ਅੜਿਕੇ ਨਹੀਂ ਆਉਂਦੇ ਸਨ, ਕਿਉਂਕਿ ਸਿੰਘ ਤਾਂ ਜੰਗਲਾਂ ਦੇ ਰਾਹਾਂ ਦੇ ਭੇਤੀ ਸਨ ਤੇ 
ਬਾਦਸ਼ਾਹੀ ਫੌਜ ਨੂੰ ਜੰਗਲਾਂ ਵਿੱਚ ਵੜਨਾ ਮੌਤ ਸੀ। 
੮. ਚਵਿੰਡੇ ਪਿੰਡ ਦਾ ਜੰਗ 

ਸੰ: ੧੭੮੪ ਚੜ੍ਹਦੇ ਚੁਵਿੰਡੇ ਵਾਲੇ ਬਹਾਦਰ ਸਿੰਘ ਜੱਥੇਦਾਰ ਦੇ ਬੇਟੇ ਦੇ ਆਨੰਦ ਉੱਤੇ ਬਹੁਤ ਸਿੰਘ 
ਕੱਠੇ ਹੋਏ ਤਾਂ ਮੋਰੀ ਔਰ ਮਾੜੀ ਪਿੰਡ ਦੇ ਚੁਗਲ ਠਾਣੇ ਤੋਂ ਫੌਜ ਚੜ੍ਹਾ ਲਿਆਏ। ਗਸ਼ਤੀ ਫੌਜ 
ਨੇ ਸਿੰਘਾਂ ਨੂੰ ਆ ਘੇਰਿਆ। ਭਲਾ ਓਹ ਸ਼ੇਰ ਘੇਰੇ ਵਿੱਚ ਕਦ ਰਹਿ ਸਕਦੇ ਸਨ? ਤਲਵਾਰਾਂ 
ਖਿੱਚ ਖਿੱਚ ਬੜੀ ਦਲੇਰੀ ਨਾਲ “ਸੱਤ ਸੀ ਅਕਾਲ” ਗਜਾਉਂਦੇ ਹੋਏ ਬਾਹਰ ਨਿੱਕਲ ਪਏ ਤੇ 
ਮੁਸਲਮਾਨਾਂ ਨੂੰ ਮਾਰਦੇ ਮਾਰਦੇ ਨਿੱਕਲ ਗਏ। ਦਸ ਕੁ ਸਿੰਘ ਤੀਹਾਂ ਕੁ ਨੂੰ ਮਾਰ ਕੇ ਸ਼ਹੀਦ ਹੋ 
ਗਏ। ਜਦ ਮੁਸਲੇ ਸਿੱਖਾਂ ਦੇ ਬਾਲ ਬੱਚੇ ਤੇ ਔਰਤਾਂ ਨੂੰ ਹੱਥ ਪਾਉਣ ਲੱਗੇ, ਤਾਂ ਵਿਆਹ ਵਾਲੇ 
ਘਰ ਜੋ ਬਹੁਤ ਸਿੰਘਣੀਆਂ ਕੱਠੀਆਂ ਹੋ ਰਹੀਆਂ ਸਨ, ਉਨ੍ਹਾਂ ਨੇ ਸੋਟੇ ਫੜ ਲਏ। ਉਨ੍ਹਾਂ ਨੂੰ ਦੇਖ 
ਕੇ ਹੋਰ ਭੀ ਜੱਟੀਆਂ ਉੱਠ ਪਈਆਂ। ਸੋਟੇ ਮਾਰ ਮਾਰ ਤੁਰਕਾਂ ਨੂੰ ਪਿੰਡੋਂ ਕੱਢ ਛੱਡਿਆ। ਏਸੇ 
ਤਰ੍ਹਾਂ ਅਨੇਕ ਪਿੰਡਾਂ ਵਿੱਚ ਹੁੰਦੀ ਰਹਿੰਦੀ ਸੀ। 

੯. ਗਦਰ ਦਾ ਰਵਾਜ ਸਾਰੇ ਦੇਸ ਵਿੱਚ 

ਬਹੁਤ ਮੁਦਤ ਤੱਕ ਏਸ ਤਰ੍ਹਾਂ ਦਾ ਰੌਲਾ ਪਿਆ ਰਿਹਾ। ਗਸ਼ਤੀ ਫੌਜ ਤੋਂ ਸਿੰਘਾਂ ਦਾ ਜ਼ਰਾ ਭੀ ਬੰਦੋਬਸਤ 
ਨਾ ਹੋਇਆ, ਸਗੋਂ ਬਹੁਤ ਗਦਰ ਵਧ ਗਿਆ। ਸਿੰਘਾਂ ਨੂੰ ਲੁੱਟ ਮਾਰ ਕਰਦੇ ਦੇਖ ਕੇ ਸਾਰੇ 
ਮੁਲਕ ਦੇ ਲੁਟੇਰੇ ਹਿੰਦੂ ਮੁਸਲਮਾਨ ਇਕ ਦੂਸਰੇ ਨੂੰ ਲੁੱਟਣ ਉੱਠ ਪਏ। ਸਾਰੇ ਪੰਜਾਬ ਤੇ 
ਮਾਲਵੇ ਵਿੱਚ ਦਿਨ ਰਾਤ ਬੰਦੂਕ ਚਲਦੀ ਰਹੇ। ਗਊ ਭੈਂਸ, ਬੈਲ, ਘੋੜਾ, ਘਰ, ਖੇਤ, ਔਰਤ, 
ਮੁੰਡਾ, ਕੁੜੀ ਆਦਿਕ ਕੋਈ ਚੀਜ਼ ਕਿਸੇ ਦੀ ਰਹਿਣੀ ਨਾ ਪਵੇ। ਰਾਤ ਦਿਕ ਕਟਕ ਪਏ 
ਦੌੜਨ, ਛੋਟੇ ਛੋਟੇ ਪਿੰਡ ਉਜੜ ਗਏ, ਹਰ ਇੱਕ ਪਿੰਡ ਦੇ ਚੁਫੇਰੇ ਕੋਟ, ਖਾਈ, ਦਰਵਾਜ਼ੇ 
ਬੁਰਜ ਬਣ ਗਏ। ਬੁਰਜਾਂ ਉੱਤੇ ਟੱਮਕ ਰੱਖੇ ਰਹਿੰਦੇ। ਵਾਰੀ ਸਿਰ ਪਿੰਡ ਦੇ ਆਦਮੀ ਬੁਰਜਾਂ 
ਪਰ ਯਾ ਉੱਚੇ ਉੱਚੇ ਦਰਖਤਾਂ ਪਰ ਟਾਂਗੂ ਬੈਠੇ ਰਹਿੰਦੇ। ਜਦ ਕਿਧਰੋਂ ਕਟਕ ਆਉਂਦਾ। ਗਰਦ 
ਉਡਦੀ ਦੇਖ ਕੇ ਟਾਂਗੂ ਟੱਮਕ ਵਜਾ ਦੇਂਦੇ ਤਾਂ ਸਭ ਲੋਗ ਬੰਦੂਕਾਂ ਕਸ ਕਸ, ਬਰਛੇ, ਤਲਵਾਰਾਂ 
ਫੜ ਫੜ ਮੋਰਚਿਆਂ ਵਿੱਚ ਕੋਟ ਉੱਤੇ ਚੜ੍ਹ ਬੈਠਦੇ। 
ਕੇ, ਪਿੰਡੋਂ ਬਾਹਰ ਨਿੱਕਲ ਕੇ ਲੜਾਈ ਕਰਦੇ ਤੇ ਕਟਕ ਦੀ ਭੀ ਲੁੱਟ ਮਾਰ ਕਰ ਲੈਂਦੇ। ਏਸੇ 
ਤਰ੍ਹਾਂ ਦਿਨੇ ਕਟਕ, ਧਾੜਾ, ਡਾਕੇ, ਖ਼ੂਨ ਹੁੰਦੇ ਰਹਿੰਦੇ। ਕੋਈ ਹਾਕਮ ਕਿਸੇ ਤਰ੍ਹਾਂ ਬੰਦੋਬਸਤ 
ਨਹੀਂ ਕਰ ਸਕਦਾ ਸੀ। ਦਿਨ ਛਿਪਦੇ ਨਾਲ ਹੀ ਪਿੰਡਾਂ ਦੇ ਦਰਵਾਜ਼ੇ ਲੱਗ ਜਾਂਦੇ। ਚਾਰ ਘੜੀ 
ਤਾਂ ਆਪਣੇ ਸਮਝੇ ਜਾਂਦੇ। ਏਸੇ ਤਰ੍ਹਾਂ ਮੁੰਡੇ, ਕੁੜੀਆਂ, ਔਰਤਾਂ ਦਾ ਹਾਲ ਸੀ। ਜੋ ਜਿਸ ਦੇ ਹੱਥ 
ਆਇਆ ਸੋਈ ਲੈ ਗਿਆ। ਬਾਹਰੋਂ ਗਊਆਂ ਭੈੱਸਾਂ ਨੂੰ ਕਟਕ ਲੈ ਜਾਂਦਾ, ਘਰ ਕਟਰੂ, ਬਛਰੂ 
ਅਰੜਾ ਕੇ ਮਰ ਜਾਂਦੇ। ਕਈ ਵਾਰ ਬਾਹਰ ਹਾਲੀਆਂ, ਪਾਲੀਆਂ ਨੂੰ ਨਰੜ ਕੇ ਸਿੱਟ ਜਾਂਦੇ ਤੇ 
ਕਪੜੇ ਉਤਾਰ, ਮਾਲ ਹੱਕ ਕੇ ਲੈ ਜਾਂਦੇ। ਜ਼ੋਰ ਵਾਲੇ ਦਾ ਤੇ ਇਤਫਾਕ ਵਾਲੇ ਦਾ ਨਿਰਬਾਹ 
ਹੁੰਦਾ ਸੀ, ਦੂਸਰੇ ਦਾ ਬੁਰਾ ਹਾਲ। ਪਰ ਇੱਕ ਗੱਲ ਚੰਗੀ ਸੀ ਜੋ ਪਿੰਡ ਵਿਚਲੇ ਦੀ ਚੀਜ਼ ਨੂੰ 
ਪਿੰਡ ਵਸਦਾ ਕੋਈ ਨਹੀਂ ਛੇੜਦਾ ਸੀ। ਸਗੋਂ ਇੱਕ ਦੂਸਰੇ ਦਾ ਰਾਖਾ ਹੁੰਦਾ ਸੀ ਅਤੇ ਏਹਨਾਂ 
ਪਚਾਧੇ, ਭੱਟੀ ਡੋਗਰ, ਬਲੋਚ, ਖਰਲ, ਜੱਟ, ਬੈਹਾੜ, ਆਦਿਕ ਕੌਮਾਂ ਦੇ ਸਰਦਾਰ ਮਖਣਾ, 
ਪੀਰਾ, ਮਿੱਤੂ, ਨਕਟਾ, ਜੋਧਾ, ਸੈਦ, ਦੱਲੂ, ਚੂਹੜੇ, ਭਾਰਾ ਆਦਿਕ ਸਨ। ਜ਼ਿਲ੍ਹੇ ਫਿਰੋਜ਼ਪੁਰ ਦੇ 
ਹਲਵਾਰਾ, ਆਡਰੂ, ਝਲ, ਝੁੰਡ, ਮੰਜ, ਬਹਿਕਾ, ਬਿੱਝੂਕੇ, ਹਰੀਕੇ ਆਦਿਕ ਪਿੰਡਾਂ ਤੋਂ ਕਟਕ 
ਨਿੱਕਲਦੇ ਸੇ ਤੇ ਬੀਂਘੜਾ, ਬੋਹਯਾ, ਹਰਯਾਊ, ਬੁਲਾਢਾ, ਰਾਣੀਆਂ, ਟੋਹਾਣਾ, ਸਰਸੇ ਆਦਿਕ 

ਪਰਗਨਯਾਂ ਵਿੱਚੋਂ ਕਟਕ ਆਉਂਦੇ ਸੇ। ਏਸੇ ਤਰ੍ਹਾਂ ਮੁਲਕ ਮਾਝੇ ਦ੍ਰਾਬੇ ਦੜਪ ਝੰਗ ਆਦਿਕ 
ਅਨੇਕ ਪਿੰਡਾਂ ਵਿੱਚੋਂ ਮਸ਼ਹੂਰ ਧਾੜੇ ਦੌੜਦੇ ਸਨ। ਏਨ੍ਹਾਂ ਡਕੈਤਾਂ ਦੇ ਝੁੰਡਾਂ ਨੂੰ ਲੋਗ ਧਾੜਾ, ਪੇੜਾ, 
ਕਟਕ ਨਾਮ ਕਰ ਕੇ ਪੁਕਾਰਦੇ ਹੁੰਦੇ ਸਨ। ਜੱਦਪਿ ਹਾਕਮ ਨੇ ਅਨੇਕ ਉਪਾਇ ਕੀਤੇ, ਪਰ ਸੰਨ 
੧੭੬੫ ਤੋਂ ਲੈ ਕਰ ਸੰ. ੧੮੨੨ ਬਿ. ਤੱਕ ਅਮਨ ਨਾ ਹੋਯਾ। ਜਯੋਂ ਜਯੋਂ ਔਰੰਗਜ਼ੇਬ ਦੇ 
ਖੜ੍ਹੇ ਹੋਏ, ਤਯੋਂ_ਤਯੋਂ` ਮੁਗ਼ਲਾਂ ਦੀ ਬਾਦਸ਼ਾਹੀ ਦਾ ਅੰਤ ਕਰ ਕੇ ਹਟੇ। ਫੇਰ ਨਾਦਰਸ਼ਾਹ 
ਅਹਿਮਦਸ਼ਾਹ ਦੇ ਹੱਲੇ ਹੁੰਦੇ ਰਹੇ ਤਾਂ ਭੀ ਗਦਰ ਬਣਿਆ ਰਿਹਾ। ਆਖ਼ਰ ਹਿੰਦੁਸਤਾਨ ਦੇ 
ਦੱਖਣ ਵਿੱਚ ਤਾਂ ਸਰਕਾਰ ਅੰਗਰੇਜ਼ੀ ਦਾ ਰਾਜ ਹੋਇਆ ਤੇ ਪੰਜਾਬ ਮਾਲਵੇ ਬਾਂਗਰ ਵਿੱਚ ਸਿੱਖਾਂ 
ਦਾ ਰਾਜ ਹੋਇਆ ਤਾਂ ਗਦਰ ਬੰਦ ਹੋਇਆ। ਨਹੀਂ ਤਾਂ ਓਸ ਪੰਜਾਹ, ਸੱਠ ਬਰਸ ਦੇ ਰੌਲੇ 
ਵਿੱਚ ਹਜ਼ਾਰਾਂ ਪਿੰਡ ਉਜੜ ਗਏ। ਬੇਸ਼ੁਮਾਰ ਲੋਗ ਕਤਲ ਹੋਏ। ਜਯੋ'_ਜਯੋਂ ਮੁਸਲਮਾਨ 
ਗਿਆ। 
੧੦. ਸਿੰਘਾਂ ਉੱਤੇ ਜ਼ੁਲਮ ਹੋਣੇ 

ਜਦ ਸੂਬੇ ਲਾਹੌਰ ਜਲੰਧਰ ਆਦਿਕ ਮੁਕਾਮਾਂ ਦੇ ਹਾਕਮ ਅਨੇਕ ਵੇਲਣ ਵੇਲ ਕੇ ਹਾਰ ਗਏ ਤੇ ਗਸ਼ਤੀ 
ਫੌਜ ਭੀ ਘੱਟਾ ਛਾਣ ਕੇ ਰਹਿ ਗਈ ਤਾਂ ਮੱਘਰ ਸੰ. ੧੭੮੪ ਬਿ. ਨੂੰ ਸੂਬੇ ਲਾਹੌਰ ਨੇ ਏਸ ਤਰ੍ਹਾਂ 
ਦੀ ਡੌਂਡੀ ਫਿਰਾ ਦਿੱਤੀ ਕਿ ਜੋ ਕੋਈ ਇੱਕ ਸਿੱਖ ਨੂੰ ਫੜਾਵੇਗਾ ਓਸ ਨੂੰ ਪੰਜ ਰੁਪਯੇ, ਜੋ ਆਪ 
ਫੜ ਕੇ ਲੈ ਆਵੇ ਓਸ ਨੂੰ ਦਸ ਰੁਪਏ, ਜੋ ਕੋਈ ਸਿੱਖ ਦਾ ਸਿਰ ਕੱਟ ਕੇ ਲਜਾਵੇ, ਓਸ ਨੂੰ 
ਵੀਹ ਰੁਪਏ ਇਨਾਮ ਸਰਕਾਰੋਂ ਮਿਲੇਗਾ। ਏਸ ਤੋਂ ਅਧਿਕ ਜੋ ਕੋਈ ਹੋਰ ਕੰਮ ਕਰੇਗਾ ਓਸ ਨੂੰ 
ਅਧਿਕ ਇਨਾਮ, ਜਾਗੀਰ, ਖਿਲਤ ਆਦਿਕ ਮਿਲਣਗੇ। ਏਸ ਲਾਲਚ ਬਦਲੇ ਬਹੁਤੇ ਹਿੰਦੂ 
ਮੁਸਲੇ ਬੇਈਮਾਨ ਹੋ ਕਰ ਸਿੱਖਾਂ ਦੇ ਫੜਨੇ ਫੜਾਉਣੇ ਤੇ ਮਾਰਨੇ ਪਰ ਲੱਕ ਬੰਨ੍ਹ ਖੜੋਤੇ। ਫੇਰ 
ਤਾਂ ਕੋਈ ਸਿੱਖ ਕਿਸੇ ਪਿੰਡ ਵਿੱਚ ਨਾ ਰਿਹਾ। ਸਭ ਘਰ ਛੱਡ ਕੇ ਨੱਠ ਗਏ। ਬਾਲਕ ਤੇ ਬੁੱਢੇ 
ਤਾਂ ਮਾਲਵੇ ਵਿੱਚ ਜਾ ਵੜੇ ਤੇ ਜਵਾਨ ਜਵਾਨ ਸਿੰਘ ਜੱਥੇ ਬਣਾ ਕੇ ਫਿਰਨ ਲੱਗ ਪਏ। ਸੈਂਕੜੇ 
ਸਿੱਖ ਮੁਖਬਰਾਂ ਨੇ ਫੜਾ ਦਿੱਤੇ। ਕਈ ਦੁਸ਼ਟਾਂ ਨੇ ਹਿੰਦੂ ਮੁਸਲਮਾਨਾਂ ਦੀਆਂ ਔਰਤਾਂ ਦੇ ਸਿਰ 
ਕੱਟ ਕੱਟ ਕੇ ਕੇਸਾਂ ਤੋਂ ਫੜ ਫੜ ਸਿੱਖਾਂ ਦੇ ਪੁੱਤਰ ਕਹਿ ਕੇ ਦਰੋਗਜਾਂ ਨੂੰ ਮਿਲ ਮਿਲਾ ਇਨਾਮ 
ਪਾਏ। ਜਦ ਏਹੋ ਜੇਹੇ ਹਰਾਮ ਖੋਰਾਂ ਦੀ ਖ਼ਬਰ ਸੂਬੇ ਨੂੰ ਹੋਈ ਤਾਂ ਉਨ੍ਹਾਂ ਦਗੇਦਾਰਾਂ ਤੋਂ ਬਹੁਤ 
ਚੱਟੀ ਲਈ। ਜਿਨ੍ਹਾਂ ਜਿਨ੍ਹਾਂ ਲੋਗਾਂ ਨੇ ਸਿੰਘਾਂ ਨੂੰ ਫੜਾ ਕੇ ਇਨਾਮ ਲੰਤੇ ਸੇ, ਉਨ੍ਹਾਂ ਨੂੰ ਸਿੰਘਾਂ ਨੇ 
ਭੀ ਖੂਬ ਦੰਡ ਦਿੱਤਾ। ਜੱਦਪਿ ਏਸ ਤਰ੍ਹਾਂ ਬਹੁਤ ਸਿੰਘ ਮਾਰੇ ਗਏ, ਤਾਂ ਭੀ ਆਪਣਾ ਸੁਭਾਵ 
ਸਿੰਘਾਂ ਨੇ ਨਾ ਛੱਡਿਆ। 
੧੧. ਦਿੱਲੀ ਦੇ ਟਕਿਆਂ ਲਈ ਅਫੜਾ ਦਫੜੀ ਤੇ ਖ਼ਜ਼ਾਨਾ ਸਿੱਖਾਂ ਤੋਂ ਲੁਟਾਣਾ 

ਹੁਣ ਏਸ ਜ਼ੁਲਮ ਦੇ ਕਾਰਨ ਦੇਸ ਵਿੱਚ ਖੇਤੀ ਬਾੜੀ ਸੁਦਾਗਰੀ ਬੰਦ ਹੋਣੇ ਕਰ ਪਰਜਾ ਭੁੱਖੀ ਮਰਨ 
ਲੱਗੀ। ਸਰਕਾਰੀ ਹਾਲਾ ਉਘੇ ਨਹੀਂ। ਜ਼ਿਮੀਦਾਰਾਂ ਨੂੰ ਸਿਪਾਹੀਆਂ ਨੇ ਮਾਰ ਕੁੱਟ ਕੇ ਉਲਟਾ 
ਵੈਰੀ ਬਣਾ ਲੀਤਾ। ਬਹੁਤੇ ਤਾਂ ਸਿੰਘ ਸਜ ਕੇ ਖਾਲਸੇ ਵਿੱਚ ਜਾ ਮਿਲੇ। ਕਈ ਮਜੂਰੀਆਂ ਕਰਨ 
ਜਾ ਲੱਗੇ। ਏਸ ਕਰ ਕੇ ਜਦ ਸੂਬੇ ਲਾਹੌਰ ਦੇ ਟਕੇ ਤਿੰਨ ਬਰਸ ਦਿੱਲੀ ਨਾ ਪਹੁੰਚੇ, ਤਾਂ ਮੁਹੰਮਦ 
ਸ਼ਾਹ ਬਾਦਸ਼ਾਹ ਨੇ ਹੈਬਤ ਖਾਂ ਤੇ ਅਬਦੁਲਾ ਖਾਂ ਰੁਹੇਲੇ ਸਰਦਾਰਾਂ ਨੂੰ ਦੋ ਹਜ਼ਾਰ ਰੁਹੇਲਾ ਦੇ ਕੇ 
ਸੰ. ੧੭੮੬ ਬਿ. ਨੂੰ ਹੁਕਮ ਦਿੱਤਾ ਕਿ ਜਦੋਂ ਤਾਈਂ ਲਾਹੌਰ ਦਾ ਸੂਬਾ ਟਕੇ ਨਾ ਪਹੁੰਚਾਵੇ ਤਦੋਂ 
ਤੱਕ ਪੰਜ ਹਜ਼ਾਰ ਰੁਪਯਾ ਰੋਜ਼ ਦਸ੍ਹਕ ਲੈਂਦੇ ਰਹੋ। ਉਨ੍ਹਾਂ ਨੇ ਲਾਹੌਰ ਪਹੁੰਚ ਕੇ ਏਹੋ ਕੰਮ ਕੀਤਾ। 
ਸੂਬੇ ਨੇ ਤੰਗ ਹੋ ਕੇ ਚੌਧਰੀਆਂ ਨੂੰ ਫੜਿਆ। ਜੇਹੜੇ ਚੌਧਰੀ ਸਿੱਖਾਂ ਦੇ ਫੜਾਉਣ ਵਿੱਚ ਸਨ, 
ਹੁਣ ਓਹੋਂ ਕੁੜੱਕੀ ਵਿੱਚ ਚੜ੍ਹ ਗਏ। ਰੁਹੇਲਯਾਂ ਨੇ ਮਾਰ ਮਾਰ ਬੁਰਾ ਹਾਲ ਕੀਤਾ। ਚੌਧਰੀਆਂ ਨੇ 

ਪਰਜਾ ਉੱਪਰ ਕੋਰੜਾ ਬਰਸਾਯਾ। ਰੱਯਤ ਪਾਸ ਤਾਂ ਪਹਿਲੇ ਹੀ ਮਿੱਟੀ ਦੇ ਤਵੇ ਸੇ, ਕਿਉਂਕਿ 
ਬਾਹਰ ਤੋਂ ਲੁਟੇਰੇ ਖੇਤੀ ਖੋਜ ਖਾਂਦੇ, ਘਰ ਵਿੱਚ ਭਾਂਡੇ ਨਾ ਰਹਿਣੇ ਪਾਉਂਦੇ। ਸ਼ਾਹੂਕਾਰਾਂ ਨੇ ਸਭ 
ਕੁਛ ਜ਼ਮੀਨ ਵਿੱਚ ਦੱਬ ਕੇ ਦਿਵਾਲੇ ਕੱਢ ਛੱਡੇ। ਹਜ਼ਾਰਾਂ ਲੋਕ ਭੁੱਖੇ, ਤ੍ਰੇਹ ਮਾਰੀਦੇ ਮਰ ਗਏ। 
ਦਸ ਦਸ ਰੁਪਏ ਨੂੰ ਅਨੇਕਾਂ ਦੇ ਮੁੰਡੇ ਕੁੜੀਆਂ ਵਿਕ ਗਏ। ਬੁਰਾ ਹਾਲ ਬਾਂਕੇ ਦਿਹਾੜੇ ਹੋ ਗਏ। 
ਸੂਬੇ ਨੂੰ ਟਕਾ ਵਸੂਲ ਨਾ ਹੋਵੇ। ਓਧਰੋਂ' ਦਸੂਕ ਵਾਲੇ ਰੋਜ਼ ਪੰਜ ਹਜ਼ਾਰ ਲੈ ਕੇ ਰੋਟੀ ਪੱਕਣ 
ਦੇਂਦੇ। ਪਰਜਾ ਵਿੱਚੋਂ ਰੁਪਯਾ ਮਿਲੇ ਨਹੀਂ। ਹਾਰ ਕੇ ਸੂਬੇ ਨੇ ਮਨ ਵਿੱਚ ਕਪਟ ਰੱਖ ਕੁਛ ਜ਼ੇਵਰ 
ਵੇਚਿਆ ਤੇ ਕੁਛ ਕਰਜ਼ਾ ਲਿਆ। ਰੁਹੇਲੇ ਸਰਦਾਰਾਂ ਨੂੰ ਵੱਢੀ ਦੇ ਕੇ ਨਰਮ ਕੀਤਾ। ਫੇਰ ਕਈ 
ਲੱਖ ਰੁਪਯਾ ੮੦ ਅੱਸੀ ਗੱਡੀਆਂ ਵਿੱਚ ਥੋੜ੍ਹਾ ਥੋੜ੍ਹਾ ਲੱਦ ਕੇ ਤਲਬ ਤੋਰੀ ਤਾਂ ਰੱਜ ਕੇ ਰੋਟੀ 
ਖਾਧੀ। ਖਾਨ ਬਹਾਦਰ ਨੇ ਆਪਣੇ ਕਪਟ ਦੀ ਲੀਕ ਮੇਟਣ ਵਾਸਤੇ ਏਹ ਚਾਲ ਚੱਲੀ ਕਿ ਭਾਈ 
ਸੁਬੇਗ ਸਿੰਘ ਜੰਬਰਾਂ ਵਾਲੇ ਨੂੰ (ਜੋ ਅਰਬੀ ਫ਼ਾਰਸੀ ਪੜ੍ਹਿਆ ਹੋਇਆ ਸੀ ਤੇ ਲਾਹੌਰ ਠੇਕੇਦਾਰੀ 
ਸੋਦਾਗਰੀ ਕਰਦਾ ਹੁੰਦਾ ਸੀ) ਬੁਲਾ ਕੇ ਆਖਿਆ, “ਜੇਕਰ ਏਹ ਖ਼ਜ਼ਾਨਾ ਸਿੰਘ ਲੁੱਟ ਲੈਣ ਤਾਂ 
ਮੇਰੇ ਸਿਰੋਂ ਹਿਸਾਬ ਦੇਣ ਦੀ ਬਲਾ ਟਲਦੀ ਹੈ।”” ਸੁਬੇਗ ਸਿੰਘ ਨੇ ਖਾਲਸੇ ਨੂੰ ਖ਼ਬਰ ਕਰ 
ਦਿੱਤੀ, ਸਿੰਘਾਂ ਝਟਾਪਟ ਚਾਰ ਕੁ ਹਜ਼ਾਰ ਨੇ 'ਕੱਠੇ ਹੋ ਕੇ ਤਰਨਤਾਰਨ ਦੇ ਪਰਗਣੇ ਨੂਰਦੀਨ 
ਦੀ ਸਰਾਇ ਪਾਸ; ਜਿੱਥੇ ਰੁਹੇਲੇ ਉੱਤਰੇ ਹੋਏ ਸਨ, ਦੋ ਜੱਥੇ ਬਣਾ ਕੇ ਜਾ ਦਰਸ਼ਨ ਦਿੱਤਾ। 
ਇੱਕ ਜੱਥੇ ਨੇ ਅੱਗੇ ਹੋ ਕੇ ਲੜਾਈ ਪਾਈ। ਦੂਸਰੇ ਜੱਥੇ ਨੇ ਪਿਛਲੇ ਰਾਖਿਆਂ ਨੂੰ ਮਾਰ ਕੇ ਸਭ 
ਖ਼ਜ਼ਾਨਾ ਲੁੱਟ ਲੀਤਾ। ਜੇਹੜਾ ਜੱਥਾ ਸਾਹਮਣੇ ਲੜਦਾ ਸੀ ਓਹ ਭੀ ਘੋੜੇ ਦੁੜਾ ਗਿਆ। ਰੁਹੇਲੇ 
ਦੇਖਦੇ ਹੀ ਰਹਿ ਗਏ। 

ਸਭ ਸਿੰਘ ਝੁਬਾਲ ਪਾਸ ਗੁਰੂ ਕੀ ਬੀੜ ਵਿੱਚ ਜਾ `ਕੱਠੇ ਹੋਏ। ਖ਼ਜ਼ਾਨਾ ਦੀਵਾਨ ਦਰਬਾਰਾ ਸਿੰਘ ਤੇ 
ਲਾਂਗਰੀ ਹਰੀ ਸਿੰਘ ਆਦਿਕ ਵੱਡੇ ਵੱਡੇ ਸਿੰਘਾਂ ਅੱਗੇ ਰੱਖ ਦਿੱਤਾ। ਉਨ੍ਹਾਂ ਨੇ ਦਸਵਾਂ ਹਿੱਸਾ ਗੁਰੂ 
ਦੇ ਨਮਿੱਤ ਕੱਢ ਕੇ ਬਾਕੀ ਸਭ ਨੂੰ ਇੱਕੋ ਜੇਹਾ ਵੰਡ ਦਿੱਤਾ। ਸਗੋਂ ਜੋ ਲੁਟੇਰੇ ਜੱਟ ਭੀ ਓਦੋਂ ਆ 
ਰਲੇ ਸਨ, ਉਨ੍ਹਾਂ ਨੂੰ ਭੀ ਬਰਾਬਰ ਹਿੱਸਾ ਦੇ ਕੇ ਆਪਣੇ ਸਾਥੀ ਬਣਾ ਲਿਆ। ਦਸਵੰਧ ਦੇ ਹਿੱਸੇ 
ਦਾ ਰੁਪਯਾ ਅੰਮ੍ਰਿਤਸਰ ਭਾਈ ਮਨੀ ਸਿੰਘ ਜੀ ਨੂੰ ਲੰਗਰ ਵਾਸਤੇ ਦੇ ਕੇ ਆਪ ਰਮਤੇ ਹੋਏ। 
ਏਸ ਰੁਪਯੇ ਨਾਲ ਸਾਮਾਨ ਹੱਥਜਾਰ ਬਣਾ ਕੇ ਤਿਆਰ ਬਰ ਤਿਆਰ ਹੋ ਗਏ। 

੧੨. ਸੂਬੇ ਨੇ ਦਿੱਲੀਓ' ਫੌਜ ਮੰਗਾਈ ਤੇ ਸਿੰਘਾਂ ਨੇ ਛਾਪੇ ਮਾਰ ਕੇ ਫੌਜ ਨੂੰ ਤੰਗ ਕਰਨਾ 

ਜਦ ਖ਼ਜ਼ਾਨਾ ਲੁੱਟਿਆ ਗਿਆ ਤਾਂ ਰੁਹੇਲੇ ਤੇ ਗਸ਼ਤੀ ਫੌਜ ਕੁਛ ਦਿਨ ਤਾਂ ਸਿੱਖਾਂ ਦੇ ਪਿੱਛੇ ਫਿਰਦੀ ਰਹੀ। 
ਓੜਕ ਝਖਾਂ ਮਾਰ ਮਾਰ ਲਾਹੌਰ ਨੂੰ ਚਲੀ ਗਈ। ਤਦੋਂ ਖਾਨ ਬਹਾਦਰ ਨੇ ਬਾਦਸ਼ਾਹ ਪਾਸ ਲਿਖ 
ਭੇਜਿਆ, ਮੈਂ ਤਾਂ ੮੦ ਅੱਸੀ ਗੱਡੇ ਲੱਦ ਕੇ ਮਾਇਆ ਦੇ ਦਿੱਲੀ ਨੂੰ ਤੋਰੇ ਸਨ ਤੇ ਚਾਰ ਹਜ਼ਾਰ 
ਫੌਜ ਭੀ ਨਾਲ ਸੀ, ਪਰ ਸਿੰਘਾਂ ਨੇ ਮਾਰ ਕੇ ਫੌਜ ਨੂੰ ਭਜਾ ਦਿੱਤਾ ਤੇ ਖ਼ਜ਼ਾਨਾ ਲੁੱਟ ਲੀਤਾ। 
ਖੇਤੀ ਹੋਣ ਨਹੀਂ ਦਿੰਦੇ। ਰੱਯਤ ਭੁੱਖੀ ਮਰਦੀ ਕੰਗਾਲ ਹੋ ਕੇ ਉਜੜਦੀ ਜਾਂਦੀ ਹੈ। ਅੱਗੇ ਨੂੰ 
ਟਕਾ ਵਸੂਲ ਨਹੀਂ ਹੋਣਾ। ਆਪ ਫੌਜ ਭੇਜੋਗੇ, ਤਾਂ ਗਦਰ ਹਟੇਗਾ। ਏਹ ਅਰਜ਼ੀ ਸੁਣ ਕੇ 
ਬਾਦਸ਼ਾਹ ਦੇ ਤਾਂ ਤਨ ਮਨ ਨੂੰ ਅੱਗ ਲੱਗ ਉਠੀ ਤੇ ਝੱਟਪੱਟ ਵੀਹ ਹਜ਼ਾਰ ਫੌਜ ਦੇ ਕੇ ਰੁਹੇਲੇ 
ਨਸੀਬ ਖਾਂ ਤੇ ਸਫਦਰ ਖਾਂ, ਜਫਰ ਜੰਗ, ਮਨੀਯਮ ਖਾਂ ਆਦਿਕ ਜ਼ਾਲਮ ਫੌਜਦਾਰਾਂ ਨੂੰ ਸਿੱਖਾਂ 
ਦਾ ਨਾਮ ਨਿਸ਼ਾਨ ਮੇਟਣ ਵਾਸਤੇ ਸੰ. ੧੭੮੭ ਬਿ. ਨੂੰ ਪੰਜਾਬ ਦੀ ਤਰਫ ਰਵਾਨਾ ਕੀਤਾ ਤੇ 
ਪੰਜਾਬ ਦੇ ਹਾਕਮਾਂ ਨੂੰ ਪਰਵਾਨੇ ਲਿਖ ਭੇਜੇ ਜੋ ਤੁਸੀਂ ਭੀ ਸ਼ਾਹੀ ਫੌਜ ਦੇ ਨਾਲ ਹੋ ਕੇ ਸਿੱਖਾਂ ਦੇ 
ਪਿੰਡ ਤੇ ਕਿਲ੍ਹੇ ਦੱਸੋ ਤੇ ਹਰ ਤਰ੍ਹਾਂ ਦੀ ਮਦਦ ਦੇ ਕੇ ਇਸ ਲੂਟੇਰੀ ਕੌਮ ਦਾ ਨਾਸ ਕਰੋ। ਏਸ 
ਵਕਤ ਸੂਬੇ ਲਾਹੌਰ ਨੇ ਸੋਚਿਆ ਜੇਕਰ ਏਹ ਫੌਜ ਸਿੱਖਾਂ ਉੱਤੇ ਫਤੇ ਪਾ ਗਈ ਤਾਂ ਮੈਨੂੰ ਹਾਣ 
ਆਊ। ਸੋਚ ਕੇ ਸੁਬੇਗ ਸਿੰਘ ਹੱਥ ਕਹਿ ਭੇਜਿਆ ਕਿ ਦਿੱਲੀ ਦੀ ਫੌਜ ਨੂੰ ਖਾਲਸਾ ਚੰਗੇ ਹੱਥ 
ਦਿਖਾਵੇ। 


ਅਸ ਐ./ਤੈਪਹਮ। 006 9੬71ਪੰਟ 9010੬ 9 0 ਧਨ (ਬਰਨ 8006) ਗਰਮ? ਹਮ 06020 


ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [10] 


ਸਿੰਘਾਂ ਨੇ ਸਰਹੰਦ ਦੇ ਪਰਗਣੇ ਵਿੱਚ ਹੀ ਪਹੁੰਚ ਕੇ ਮਾਰੋ ਮਾਰ ਕਰਨੀ ਸ਼ੁਰੂ ਕਰ ਦਿੱਤੀ ਬਾਕੀ ਕੁਛ ਹਰੀ 
ਦੇ ਪੱਤਣ ਦਰਿਆ ਲੰਘਦੇ ਲੂਟੇ ਮਾਰੇ। ਕਿਉਂਕਿ ਸ਼ਾਹੀ ਫੌਜ ਤਾਂ ਬੇੜੀਆਂ ਵਿੱਚ ਲੰਘਦੀ ਸੀ, 
ਸਿੰਘਾਂ ਨੂੰ ਗਾਹਣ ਮਲੂਮ ਸੀ। 

ਹਾਕਮ ਜਾਲੰਧਰ ਤੇ ਸੂਬੇ ਲਾਹੌਰ ਦੀ ਫੌਜ ਭੀ ਲਸ਼ਕਰ ਦੇ ਨਾਲ ਹੋ ਗਈ। ਸਿੰਘਾਂ ਦੇ ਪਿੰਡ, ਕਿਲ੍ਹੇ, 
ਜੰਗਲ ਦਰਿਆਵਾਂ ਦੇ ਝੱਲ ਦਸ ਛੱਡੇ ਤੇ ਮੁਲਤਾਨ ਦੀ ਤਰਫ ਨੂੰ ਫੌਜ ਤੋਰ ਲਈ। ਵਿਚਾਰੇ 
ਮੁਗਲ, ਪਠਾਣ, ਹਿੰਦੁਸਤਾਨੀ, ਕੁਛ ਤਾਂ ਜੰਗਲਾਂ ਨੂੰ ਦੇਖ ਕੇ ਡਰੇ। ਕੁਛ ਪਾਣੀ ਦਾ ਤੋੜਾ, ਅੰਨ 
ਮੋਠ ਬਾਜਰੀ ਜੋ ਉਨ੍ਹਾਂ ਨੇ ਕਦੇ ਨਹੀਂ ਖਾਧਾ ਸੀ ਤੇ ਨਾ ਖਾ ਸਕਦੇ ਸਨ, ਬਾਕੀ ਉਚੇਰੇ ਤੇ 
ਸਿਰਾਲੇ ਘਾਹ ਨੇ ਕੱਪੜੇ ਪਾੜ ਸਿੱਟੇ, ਜਿਸ ਤੋਂ ਅਤੀ ਦੁਖੀ ਹੋ ਗਏ। ਸ਼ਾਹੀ ਫੌਜ ਲਾਹੌਰ ਵੰਨੀ 
ਮੁੜ ਪਈ। ਬਾਕੀ ਸਿੰਘਾਂ ਨੇ ਚੰਗੀ ਮਾਰੋ ਮਾਰ ਕੀਤੀ ਜੋ ਭੁੱਖੀ ਤਿਹਾਈ ਤੋਬਾ ਤੋਬਾ ਪੁਕਾਰਦੀ 
ਹੋਈ ਮੁੜ ਲਾਹੌਰ ਜਾ ਵੜੀ। 

੧੩. ਸਿੰਘਾਂ ਨੇ ਦੇਸ ਛੱਡਣਾ 

ਹੁਣ ਸੂਬੇ ਨੇ ਸੋਚਿਆ ਕਿ ਸ਼ਾਹੀ ਲਸ਼ਕਰ ਦੀ ਬਹਾਦਰੀ ਤਾਂ ਹੋ ਲਈ। ਜੇਕਰ ਹੁਣ ਫੇਰ ਭੀ ਸਿੰਘ ਦੇਸ 
ਵਿੱਚ ਰਹੇ ਤਾਂ ਦੂਣੇ ਮੱਛਰ ਜਾਣਗੇ ਤੇ ਮੈਨੂੰ ਬਹੁਤ ਦੁਖੀ ਕਰਨਗੇ। ਤਾਂ ਤੇ ਏਸ ਫੌਜ ਦੀ ਮਦਦ 
ਨਾਲ ਏਨ੍ਹਾਂ ਦਾ ਨਾਮ ਨਿਸ਼ਾਨ ਹੀ ਮਿਟਾ ਦੇਈਏ ਤਾਂ ਚੰਗਾ ਹੈ। ਏਹ ਸੋਚ ਕੇ ਸੂਬੇ ਨੇ ਲਸ਼ਕਰ 
ਦੇ ਅਨੇਕ ਹਿੱਸੇ ਕਰ ਕੇ ਸਿੰਘਾਂ ਦੇ ਪਿੱਛੇ ਲਾ ਦਿੱਤੇ ਤੇ ਦੇਸੀ ਮੁਸਲਮਾਨਾਂ ਤੋ ਜੰਗਲਾਂ ਨੂੰ ਅੱਗਾਂ 
ਲਗਵਾ ਦਿੱਤੀਆਂ। ਫੇਰ ਤਾਂ ਸਿੰਘਾਂ ਨੂੰ ਭੀ ਮੁਸ਼ਕਿਲ ਬਣੀ। ਦੌੜ ਦੌੜ ਕੁਛ ਪਹਾੜਾਂ ਵਿੱਚ ਤੇ 
ਕਈ ਬੈਰਾੜਾਂ ਦੇ ਪਿੰਡਾਂ ਵਿੱਚ ਜਾ ਰਹੇ। ਬਹੁਤੇ ਰਾਜਪੂਤਾਨੇ ਦੀ ਤਰਫ ਨਿੱਕਲ ਗਏ। ਜੇਹੜਾ 
ਕੋਈ ਖੇਤੀ ਵਪਾਰ ਕਰਨ ਵਾਲਾ ਸਿੰਘ ਸ਼ਾਹੀ ਫੌਜ ਨੂੰ ਲੱਭਿਆ, ਸੋ ਕਤਲ ਕੀਤਾ ਗਿਆ। 
ਬਲਕਿ ਦਾੜ੍ਹੀ ਕੇਸਾਂ ਵਾਲਾ ਜੋ ਕੋਈ ਸਿੱਖ ਯਾ ਅਸਿੱਖ ਧੱਕੇ ਚੜ੍ਹ ਗਿਆ, ਓਹੋ _ਪਾਰ 
ਬੁਲਾਇਆ। ਏਸ ਭਾਂਤ ਆਪਣੀ ਤਰਫੋਂ' ਸਿੰਘਾਂ ਨੂੰ ਮੁਕਾ ਕੇ ਸ਼ਾਹੀ ਫੌਜ ਦਿੱਲੀ ਨੂੰ ਮੋੜ ਦਿੱਤੀ। 

੧੪. ਸਿੱਖਾਂ ਨੇ ਮੁੜ ਆਣ ਕੇ ਸੋਧਣਾ ਤੇ ਪਤਤ ਸ਼ੁਧ ਕਰਨੇ 

ਜਦ ਬਾਦਸ਼ਾਹੀ ਫੌਜ ਦਾ ਪੰਜਾਬ ਵਿੱਚੋਂ ਤੁਰ ਜਾਣਾ ਸਿੰਘਾਂ ਨੇ ਸੁਣਿਆ ਤਾਂ ਫੇਰ ਸੰ. ੧੭੮੭ ਬਿ. ਨੂੰ 
ਹੋ ਗਿਆ, ਧੀਰੇ ਧੀਰੇ ਰਾਜਪੂਤਾਨੇ ਵਾਲੇ ਭੀ ਪਹੁੰਚ ਗਏ। ਫੇਰ ਓਹੋ ਕਯਾਮਤ ਦੀ ਰਾਤ 
ਨਾਜ਼ਮ ਛਲੀਏ ਨੂੰ ਤੇ ਚੁਗਲਾਂ ਨੂੰ ਕਰ ਦਿਖਾਈ। ਨਾਲੇ ਜੇਹੜੇ ਸਿੱਖ ਤੇ ਹਿੰਦੂ ਮੱਲੋ ਮਲੀ 
ਮੁਹੰਮਦੀ` ਬਣਾਏ ਗਏ ਸਨ, ਉਨ੍ਹਾਂ ਨੂੰ ਫੇਰ ਅੰਮ੍ਰਿਤ ਛਕਾ ਛਕਾ ਆਪਣੇ ਨਾਲ ਮਿਲਾ ਲਿਆ। 
ਸਿੰਘਾਂ ਦੇ ਏਸ ਤਰੀਕੇ ਨੂੰ ਦੇਖ ਕੇ ਹਿੰਦੂ ਮੁਸਲਮਾਨ ਸਭ ਏਹੋ ਆਖ ਉੱਠੇ ਕਿ ਸਿੰਘਾਂ ਜੈਸਾ 
ਪੱਕਾ ਤੇ ਸੱਚਾ ਮਜ਼ਹਬ ਕੋਈ ਨਹੀਂ। ਹੁਣ ਫੇਰ ਭਾਦਰੋਂ ਦੇ ਬੱਦਲਾਂ ਵਾਂਗੂੰ ਸਿੰਘਾਂ ਦੇ ਜੱਥੇ ਉਮਡ 
ਉਮਡ ਕੇ ਗ਼ੁੱਸੇ ਦੇ ਗੋਲੇ ਬਰਸਾਉਂਦੇ ਹੋਏ ਫਿਰਨ ਲੱਗ ਪਏ। ਓਹੋ ਕਦੀਮੀ ਰੰਗ ਝਲਕਾ ਕੇ 
ਮੁਸਲਮਾਨਾਂ ਦਾ ਅਰਾਮ ਹਰਾਮ ਕਰ ਦਿੱਤਾ। ਕਈ ਵਾਰੀ ਲਾਹੌਰ ਦੇ ਬਜ਼ਾਰਾਂ ਥੀਂ ਹੁੰਦਿਆਂ 
ਹੋਇਆਂ ਸੂਬੇ ਨੂੰ ਫਤੇ ਜਾ ਬੁਲਾਈ। 

੧੫. ਮੁਲਾਣਿਆਂ ਦਾ ਉਭਾਰ ਹੈਦਰੀ ਝੰਡਾ ਤੇ ਕਾਹਨੂੰਵਾਨ ਦਾ ਜੁੱਧ 

ਜਦ ਏਸ ਭਾਂਤ ਸਿੰਘਾਂ ਨੇ ਫੇਰ ਮੁਸਲਮਾਨਾਂ ਨੂੰ ਸੋਧਿਆ ਤਾਂ ਮੁਲਾਣਿਆਂ ਨੇ ਉਪਦੇਸ਼ ਦੇ ਕੇ ਤੁਰਕਾਂ ਨੂੰ 

ਐਸੀ ਕ੍ਰੋਧ ਦੀ ਪਾਣ ਚੜ੍ਹਾਈ ਓਹ ਮਰਨ ਮਾਰਨ ਨੂੰ ਤਿਆਰ ਹੋ ਖਲੋਤੇ। ਪਿੰਡ ਪਿੰਡ ਹੋਕਾ 


'ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਰੋਬਰੂ ਸੰਮਤ ੧੭੬੦ ਬਿਕੂਮੀ ਨੂੰ ਅਨੰਦਪੁਰ ਦੇ ਜੰਗ ਵਿੱਚੋਂ ਇੱਕ ਰਾਮ ਸਿੰਘ ਸਿੱਖ ਨੂੰ ਮੁਸਲਮਾਨਾਂ 
ਨੇ ਲੈ ਜਾ ਕਰ ਮੁਸਲਮਾਨ ਕਰ ਲਿਆ ਸੀ ਤੇ ਓਸ ਦੀ ਸੁੰਨਤ ਭੀ ਕਰਾ ਦਿੱਤੀ ਸੀ। ਪੰਦ੍ਹਾਂ ਦਿਨਾਂ ਬਾਦ ਜਦ ਓਹ ਗੁਰੂ ਜੀ ਪਾਸ 
ਆਇਆ ਤਾਂ ਓਸ ਨੂੰ ਅੰਮ੍ਰਿਤ ਛਕਾ ਕੇ ਫੇਰ ਆਪਣੇ ਪੰਥ ਵਿੱਚ ਮਿਲਾ ਲੀਤਾ ਤੇ ਅੱਗੇ ਨੂੰ ਹੁਕਮ ਦਿੱਤਾ ਜੋ ਕੋਈ ਹਿੰਦੂ ਯਾ ਸਿੰਘ 
ਮੁਸਲਮਾਨ ਹੋ ਜਾਵੇ ਓਸ ਨੂੰ ਅੰਮ੍ਰਿਤ ਛਕਾ ਕਰ ਨਾਲ ਰਲਾ ਮਿਲਾ ਲੈਣਾ। ਏਸ ਕਰ ਕੇ ਸੋਢੀ ਬਡਭਾਗ ਸਿੰਘ ਆਦਿਕਾਂ ਨੇ 
ਮੁਸਲਮਾਨੀਆਂ ਨੂੰ ਅੰਮ੍ਰਿਤ ਛਕਾ ਕੇ ਸਿੰਘਾਂ ਦੇ ਹਵਾਲੇ ਕਰ ਦਿੱਤਾ ਸੀ। 

ਫੇਰ ਦਿੱਤਾ ਕਿ ਜੇਕਰ ਏਹੋ ਹਾਲ ਰਿਹਾ ਤਾਂ ਏਨ੍ਹਾਂ ਸਿੱਖਾਂ ਨੇ ਸਾਨੂੰ ਕਦ ਛੱਡਿਆ? ਜਿਨ੍ਹਾਂ ਤੋਂ 
ਸ਼ਾਹੀ ਸ਼ਾਹੀ ਫੌਜ ਹਾਰ ਕੇ ਚਲੀ ਗਈ, ਡਰਦੇ ਮਾਰੇ ਖਾਨ ਬਹਾਦਰ ਦਾ ਮੂਤ ਤੰਬੇ ਵਿੱਚ 
ਨਿੱਕਲ ਰਿਹਾ ਹੈ, ਸਾਡੇ ਭਾ ਦੀ ਸ਼ਾਮਤ ਹੈ। ਜੇ ਬਚਣਾ ਹੈ, ਤਾਂ ਹੁਣ ਸਭ ਦੀਨੀ `ਕੱਠੇ ਹੋ ਕੇ 
ਏਹਨਾਂ ਧਾੜਵੀਆਂ ਦਾ ਨਾਸ ਕਰੋ। ਏਹੋ ਮਤਾ ਪਕਾ ਕੇ ਸੈਂਕੜੇ ਚੌਧਰੀ ਤੇ ਕਾਜ਼ੀ ਮੌਲਵੀ 
ਤਾਂ ਹੁਣ ਵਹੁਟੀ ਬਣ ਬੈਠਾ ਹੈਂ, ਅਸੀਂ ਕਿਧਰ ਜਾਈਏ? ਏਨ੍ਹਾਂ ਸਿੱਖਾਂ ਨੇ ਸਾਡਾ ਤਾਂ ਕੱਖ ਨਹੀਂ 
ਛੱਡਿਆ। ਤੂੰ ਮਦਦ ਕਰੇਂ ਤਾਂ ਅਸੀਂ 'ਕੱਠੇ ਹੋ ਕੇ ਏਨ੍ਹਾਂ ਦੀ ਖ਼ਬਰ ਲਈਏ। ” ਏਸ ਗੱਲ ਨੂੰ 
ਸੁਣ ਕੇ ਨਵਾਬ ਨੇ ਬੜੀ ਖ਼ੁਸ਼ੀ ਮੰਨੀ ਤੇ ਲੱਕ ਬੰਨ੍ਹ ਖੜੋਤਾ। ਹੈਦਰੀ ਝੰਡਾ ਈਦਗਾਹ ਵਿੱਚ 
ਗਡਵਾ ਕੇ ਸਾਰੇ ਪੰਜਾਬ ਵਿੱਚ ਢੰਡੋਰਾ ਫੇਰ ਦਿੱਤਾ ਕਿ ਦੀਨ ਮਜ਼ਹਬ ਦਾ ਜੰਗ ਹੋਊ। ਜੋ 
ਦੀਨਦਾਨ ਨਬੀ ਦੇ ਕਲਮੇਂ ਦੀ ਆਣ ਮੰਨਦਾ ਹੈ, ਓਹ ਦੀਨ ਦੇ ਦੁਸ਼ਮਣਾਂ ਨੂੰ ਦਫੇ ਕਰਨ 
ਪਈ। ਹੋਰ ਦੀ ਕੀ ਆਖੀਏ, ਜੁਲਾਹੇ ਭੀ ਖੱਡੀਆਂ ਵਿੱਚੋਂ ਉੱਠ ਕੇ ਮੁੰਗਲੀਆਂ ਤੇ ਕੀਲੀਆਂ ਲੈ 
ਕੇ ਤੁਰ ਪਏ। ਭੱਟੀ ਪਚਾਧੇ ਬੋਦਲੇ, ਡੋਂਗਰੇ, ਟਵਾਣੇ, ਚੱਠੇ ਸਿਆਲ, ਬਲੋਚ, ਭੂੰਡੇ, ਜੱਟ, 
ਉੱਛਲ ਸਿੰਘ ਪੰਥ ਬੜਵਾਨਲ ਦੇ ਉੱਤੇ ਪੈਣ ਲਈ ਲਾਹੌਰ ਵੰਨੀ ਆਟੇ ਦੇ ਗਠੜੇ ਸਿਰਾਂ ਉੱਤੇ 
ਚੁੱਕ ਕੇ ਚਲੇ ਆਏ। ਇੱਕ ਪੱਖ ਦੇ ਅੰਦਰ ਕਈ ਲੱਖ ਦੀਨਦਾਰ ਕੱਠਾ ਹੋ ਗਿਆ। ਵੱਡੇ ਵੱਡੇ 
ਦੌਲਤ ਤੇ ਜਾਗੀਰਾਂ ਵਾਲੇ ਮਿਰਜ਼ਾ ਹਾਜੀ ਬੇਗ, ਮੁਰਤਜ਼ਾ ਖਾਂ ਮੁਗਲ ਸੌਦਾਗਰ, ਮੀਆਂ ਮੁੱਲਾਂ 
ਚੁਗਲ, ਦੌਲਤ ਖਾਂ ਨਜੀਬਗੜੀਆ, ਇਮਾਨਤ ਖਾਂ ਸ਼ੇਖੂਪੁਰੇ ਦਾ, ਹੁਸੈਨ ਖਾਂ ਕਸੂਰੀ, ਜਾਫਰ 
ਖਾਂ ਸਲੇਮ ਖਾਂ ਰਸੂਲ ਨਗਰ ਦੇ, ਤਕੀਬੇਗ ਸ਼ੱਮਸ ਦੀਨ ਅਲੀਗੜੀਏ ਆਦਿਕ ਮੁਸਲਮਾਨ ਤੇ 
ਟੋਡਰ ਮਲ' ਦੀਵਾਨ ਦਾ ਪੋਤਾ ਪਹਾੜ ਚੰਦ ਚੂਹਣੀਆਂ ਵਾਲਾ, ਚੌਧਰੀ ਸਾਹਿਬ ਰਾਇ 
ਨੌਸ਼ਹਿਰੇ ਦਾ, ਆਕਲ,ਦਾਸ ਜੰਡਯਾਲੇ ਦਾ, ਧਰਮ ਦਾਸ ਆਦਿਕ ਅਨੇਕ ਹਿੰਦੂ ਓਸ ਖੁਦਾਈ 
ਲਸ਼ਕਰ ਦੇ ਸਹਾਇਕ ਬਣ ਗਏ। ਹੁਣ ਸੰ. ੧੭੮੮ ਬਿ. ਨੂੰ ਨਵਾਬ ਖਾਨ ਬਹਾਦਰ ਨੇ ਏਸ 
ਦੀਨੀ ਸੈਨਾ ਨੂੰ ਬਹੁਤ ਸਾਰਾ ਜੰਗੀ ਸਮਾਨ ਤੇ ਫੌਜ ਦੀ ਮਦਦ ਦੇ ਕੇ ਮੀਰ ਅਨਾਯਤੁਲਾ ਖਾਂ 
ਬਖ਼ਸ਼ੀ ਨੂੰ ਸਭ ਦੇ ਉੱਤੇ ਹਾਕਮ ਕਰ ਕੇ ਸਿੰਘਾਂ ਦੇ ਮਾਰਨ ਵਾਸਤੇ ਤੋਰ ਦਿੱਤਾ। ਏਧਰ ਪੰਥ 
ਖਾਲਸਾ ਭੀ ਅਕਾਲ ਪੁਰਖ ਉੱਤੇ ਡੋਰੀ ਰੱਖ ਕੇ ਸ਼ਹੀਦੀ ਮਰਤਬਾ ਲੈਣ ਨੂੰ ਤਿਆਰ ਹੋ ਕਰ 
ਵੀਹ ਹਜ਼ਾਰ ਸਿੰਘ ਦੀਨੀਆਂ ਨਾਲ ਜੂਝਣ ਵਾਸਤੇ ਕਾਨੂੰਵਾਣ _ ਛੰਬ ਦੇ ਵਿੱਚ ਜਾ ਕੱਠਾ 
ਹੋਇਆ, ਕਿਉਂਕਿ ਸਿੱਖਾਂ ਦੇ ਕਿਲ੍ਹੇ ਕੋਟ ਜ਼ਖੀਰੇ ਜੰਗਲ ਹੀ ਸਨ। ਹੈਦਰੀ ਝੰਡੇ ਵਾਲੀ ਖਲਕਤ 
ਕਾਨੂੰਵਾਣ ਦੇ ਛੰਭ ਦੇ ਇਰਦ ਗਿਰਦ ਪੰਜ ਪੰਜ ਕੋਹ ਉੱਤਰ ਪਈ। ਕਦੇ ਕਦੇ ਵੇਲੇ ਕੁਵੇਲੇ 


“ਟੋਡਰ ਮਲ ਦੀਵਾਨ ਚੂਹਣੀ ਪਿੰਡ ਦਾ ਸੀ। ਏਸ ਦਾ ਬਾਪ ਬਹੁਤ ਗ਼ਰੀਬ ਘੁੰਗਣੀਆਂ ਵੇਚ ਕੇ ਗ਼ੁਜ਼ਾਰਾ ਕਰਦਾ ਹੁੰਦਾ ਸੀ। ਜਦ ਟੋਡਰ 
ਮਲ ਪੇਟ ਵਿੱਚ ਆਯਾ ਤਾਂ ਏਸ ਦੀ ਮਾਂ ਚੰਗੇ ਚੰਗੇ ਕਪੜੇ ਗਹਿਣੇ ਅਤਰ ਆਦਿਕ ਖ਼ੁਸ਼ਬੋਈਆਂ ਤੇ ਅੰਗੂਰ ਸੇਓ ਮੰਗਣ ਲੱਗੀ, ਪਰ 
ਏਸ ਦਾ ਬਾਪ ਗ਼ਰੀਬ ਸੀ, ਕਿੱਥੋਂ ਲਿਆ ਕੇ ਦਿੰਦਾ? ਇੱਕ ਦਿਨ ਐਸਾ ਸੰਜੋਗ ਆ ਕੇ ਬਣਿਆ ਜੋ ਏਸ ਦੇ ਬਾਪ ਤੋਂ ਸਯਾਦਤ ਖਾਂ ਮੇਵੇ 
ਦੇ ਸੌਦਾਗਰ ਨੇ ਪਹਿਲੋਂ ਘੁੰਗਣੀਆਂ ਖਾਧੀਆਂ ਤੇ ਫੇਰ ਜਦ ਖ਼ੁਸ਼ ਹੋ ਕੇ ਕੁਛ ਦੇਣ ਲੱਗਾ ਤਾਂ ਏਸ ਦੇ ਬਾਪ ਨੇ ਆਪਣੀ ਔਰਤ ਦਾ ਸਾਰਾ 
ਹਾਲ ਸੁਣਾਯਾ। ਸੌਦਾਗਰ ਨੇ ਉਸ ਦੇ ਪੇਟ ਵਿੱਚ ਭਾਗ ਵਾਲਾ ਪੁਰਖ ਪੈਦਾ ਹੋਣਾ ਸਮਝ ਕੇ ਇੱਕ ਲਿਖਤ ਕਰਵਾ ਲਈ ਤੇ ਫੇਰ ਹਮੇਸ਼ 
ਪਰਵਰਸ਼ ਕਰਦਾ ਰਿਹਾ ਤੇ ਉਦੋਂ ਭੀ ਕੁਛ ਓਸ ਨੇ ਮੰਗਯਾ ਸੋ ਸਭ ਕੁਛ ਦਿੱਤਾ। ਓਸ ਵਿੱਚੋਂ ਏਹ ਟੋਡਰ ਮਲ ਪੈਦਾ ਹੋਯਾ ਤੇ ਜਦ ਇਹ 
ਅਕਬਰ ਸ਼ਾਹ ਦਾ ਦੀਵਾਨ ਬਣਿਆ ਤਾਂ ਸਯਾਦਤ ਖਾਂ ਸੌਦਾਗਰ ਨੇ ਓਹ ਲਿਖਤ ਦਿਖਾ ਕੇ ਵੱਡਾ ਔਹਦਾ ਤੇ ਇਨਾਮ ਪਾਯਾ। 

`ਕਾਨੂੰਵਾਣ ਪਿੰਡ ਗੁਰਦਾਸਪੁਰ ਦੇ ਜ਼ਿਲ੍ਹੇ ਵਿੱਚ ਚੱਕੀ ਨਦੀ ਦੇ ਕਿਨਾਰੇ ਸੰਮਤ ੧੨੪੩ ਬਿਕ੍ਰਮੀ ਨੂੰ ਕਾਨੋ ਜੱਟੀ ਨੇ ਵਸਾਯਾ ਸੀ। ਏਥੇ 
ਇੱਕ ਝੀਲ ਐਸੀ ਹੈ ਜੋ ਸੈਂਕੜੇ ਚਸ਼ਮੇ ਪਾਣੀ ਦੇ ਵਿੱਚੋਂ ਨਿੱਕਲਦੇ ਹਨ। ਸਬਜ਼ੀ ਬਹੁਤ ਰਹਿੰਦੀ ਹੈ। ਪਿਛਲੇ ਰਾਜੇ ਸਭ ਏਥੇ ਆ ਕਰ 
ਸ਼ਿਕਾਰ ਖੇਲਦੇ ਰਹਿੰਦੇ ਸਨ। ਮਹਾਰਾਜਾ ਰਣਜੀਤ ਸਿੰਘ ਤੇ ਖੜਕ ਸਿੰਘ ਭੀ ਜਾਂਦੇ ਰਹੇ ਹਨ। ਹੁਣ ਅੰਗਰੇਜ਼ ਭੀ ਸ਼ਿਕਾਰ ਖੇਲਣ ਜਾਂਦੇ 


ਹਨ। 

ਸਿੰਘ ਬਾਹਰ ਨਿੱਕਲ ਕੇ ਮੁਸਲਮਾਨੀ ਫੌਜ ਉੱਤੇ ਛਾਪਾ ਮਾਰ ਜਾਂਦੇ ਤੇ ਸ਼ਿਕਾਰ ਮਾਰ ਮਾਰ ਕੇ 
ਕੱਚਾ ਭੂੰਨਾ ਛਕ ਛਕ ਸ਼ਬਦ ਬਾਣੀ ਪੜ੍ਹਦੇ ਹੋਏ ਜੈਕਾਰੇ ਗਜਾਉਂਦੇ ਰਹਿੰਦੇ। ਜਦ ਇੱਕ ਮਹੀਨਾ 
ਏਸੇ ਤਰ੍ਹਾਂ ਲੰਘਿਆ ਤੇ ਦੀਨੀਆਂ ਦਾ ਅਤੇ ਦੇਸ ਦਾ ਬਹੁਤ ਨੁਕਸਾਨ ਹੋਇਆ ਤਾਂ ਦੀਵਾਨ 
ਲਖਪਤ ਰਾਇ ਨੇ ਜਾ ਕਰ ਰੱਯਤ ਨੂੰ ਤੇ ਦੀਨੀ ਦਲ ਨੂੰ ਬੰਦੂਕਾਂ ਭਰਵਾ ਕੇ ਛੰਭ ਦੇ ਚੁਫੇਰੇ ਖੜ੍ਹੇ 
ਕਰ ਦਿੱਤਾ ਤੇ ਜੰਗਲ ਨੂੰ ਅੱਗ ਲਵਾ ਦਿੱਤੀ। ਜਦ ਸਿੰਘਾਂ ਨੇ ਦੇਖਿਆ ਕਿ ਹੁਣ ਏਥੇ ਕਿਸੇ 
ਤਰ੍ਹਾਂ ਬਚ ਨਹੀਂ ਸਕਦੇ ਤਾਂ ਮਰਣਾ ਮੰਡ ਕੇ ਬੰਦੂਕਾਂ ਕਸ ਕਸ ਤਲਵਾਰਾਂ ਸੂਤ ਸੂਤ ਬਾਹਰ ਨੂੰ 
ਕੁੱਦ ਪਏ। ਲੜਦੇ ਭਿੜਦੇ ਸੱਤ ਅੱਠ ਕੋਹ ਨਿੱਕਲ ਗਏ। ਫਿਰ ਸਿੰਘਾਂ ਦੇ ਕਈ ਜੱਥੇ ਬਣ 
ਗਏ। ਜਦ ਕਿਸੇ ਇੱਕ ਜੱਥੇ ਪਿੱਛੇ ਮੁਸਲਮਾਨੀ ਸੈਨਾ ਜਾਵੇ ਤਾਂ ਦੂਸਰੇ ਜੱਥੇ ਰਾਤੋ ਰਾਤ ਓਸ 
ਪਰ ਜਾ ਪੈਣ। ਇਸੇ ਤਰ੍ਹਾਂ ਕਦੇ ਹੈਦਰੀ ਝੰਡਾ ਸਿੱਖਾਂ ਦੇ ਪਿੱਛੇ ਪਿੱਛੇ ਤੇ ਕਦੇ ਸਿੱਖ ਹੈਦਰੀ ਝੰਡੇ 
ਦੇ ਪਿੱਛੇ ਪਿੱਛੇ ਫਿਰਦੇ ਸਨ। ਦੇਸ ਵਿੱਚ ਬੰਦੋਬਸਤ ਤੇ ਅਮਨ ਕਰਨ ਦੀ ਥਾਉ ਸਗੋਂ ਰਾਜ 
ਰੌਲਾ ਪੈ ਗਿਆ। ਜੱਦਪਿ ਮੁਸਲਮਾਨਾਂ ਨੇ ਸਿੱਖਾਂ ਦੇ ਪਿੰਡ ਤੇ ਘਰ ਸਭ ਬਰਬਾਦ ਕਰ ਦਿੱਤੇ, 
ਪਰ ਏਹ ਜ਼ੋਰਵਾਰ ਬਹਾਦਰ ਪੰਥ ਤੁਰਕਾਂ ਦੇ ਕਾਬੂ ਨਾ ਚੜ੍ਹਿਆ। ਅੰਤ ਨੂੰ ਇੱਕ ਜੱਥਾ ਸਿੱਖਾਂ 
ਦਾ ਰਾਵੀ ਦਰਿਆ ਦੇ ਕੰਢੇ ਭਰਤਗੜ੍ਹ ਪਿੰਡ ਵਿੱਚ ਹੈਦਰੀ ਝੰਡੇ ਦੇ ਅੜਿੱਕੇ ਆ ਗਿਆ। ਦੋ 
ਦਿਨ ਉੱਥੇ ਲੜਾਈ ਹੋਈ। ਸਿੱਖ ਕੁਛ ਮਾਰੇ ਗਏ, ਕੁਛ ਜ਼ਖ਼ਮੀ ਹੋ ਗਏ। ਮੁਸਲਮਾਨ ਆਪਣਾ 
ਸਿਰ ਢੱਕਣ ਕਰ ਝੂਠ ਮੂਠ ਫਤੇ ਦੇ ਨਗਾਰੇ ਵਜਾ ਕੇ ਲਾਹੌਰ ਵੰਨੀ ਮੁੜ ਪਏ। ਕੋਈ ਆਖੇ, 
“ਸਭ ਸਿੰਘ ਮਾਰੇ ਗਏ।? ਕੋਈ ਕਹੇ, “ਨਹੀਂ, ਦਸ ਬੀਸ ਕੁ ਨੱਠ ਭੀ ਗਏ। ? ਕੋਈ ਬੋਲੇ, 
“ਜੇਹੜੇ ਨੱਠੇ ਸਨ, ਓਹ ਭੀ ਅੱਗੇ ਜਾ ਕੇ ਦੀਨੀਆਂ ਦੇ ਹੱਥੋਂ ਤਲਵਾਰ ਦੇ ਘਾਟ ਉਤਾਰੇ 
ਗਏ। ” ਏਸੇ ਤਰ੍ਹਾਂ ਜਿਤਨੇ ਮੂੰਹ ਓਤਨੇ ਟਪੇ। 
੧੬. ਭੀਲੋਵਾਲ ਦੀ ਕਟਾ ਵੱਢ 

ਓੜਕ ਭੀਲੋਵਾਲ ਪਿੰਡ ਦੇ ਕੋਲ ਲਾਹੌਰ ਤੋਂ ੧੫ ਕੋਹ ਦੱਖਣ ਵੰਨੀ ਏਹ ਸਲਾਹ ਕਰ ਕੇ ਠਹਿਰ ਗਏ। 
ਜੇਹੜੇ ਸਿੰਘਾਂ ਨੇ ਸ਼ਾਹੀ ਲਸ਼ਕਰ ਤੇ ਨਵਾਬ ਨੂੰ ਚਣੇ ਚਬਾ ਛੱਡੇ ਸਨ। ਉਨ੍ਹਾਂ ਨੂੰ ਅਸੀਂ ਮੁਕਾ ਕੇ 
ਆਏ ਹਾਂ। ਹੁਣ ਸਾਨੂੰ ਰਾਗ ਰੰਗ ਦੇ ਬੜੇ ਭਾਰੇ ਜਲਸੇ ਕਰ ਕੇ ਕਿਸੇ ਚੰਗੇ ਸਾਹਿਤ, ਨੇਕ 
ਤਾਰੀਖ, ਲਾਹੌਰ ਜਾਨਾ ਚਾਹੀਏ, ਜਿਸ ਕਰ ਕੇ ਨਵਾਬ ਭੀ ਅੱਗੋਂ ਲੈਣ ਆਵੇ। ਓਧਰ 
ਮੁਸਲਮਾਨ ਤਾਂ ਸਿੰਘਾਂ ਦੀ ਤਰਫੋਂ ਬੇ ਖਟਕੇ ਹੋ ਕੇ ਜਲਸੇ, ਨਾਚ, ਮੁਜਰੇ ਦੇਖਣ ਵਿੱਚ ਤਾਨ 
ਸੁਨਣੇ ਔਰ ਨਸ਼ੇ ਵਿੱਚ ਚੂਰ ਸਨ। ਏਧਰ ਸਿੰਘਾਂ ਪਾਸ ਜਦ ਨਨਕਾਣੇ ਦੀ ਬਾਰ ਵਿੱਚ ਇਹ 
ਖ਼ਬਰ ਪਹੁੰਚੀ ਤਾਂ ਵੀਹਾਂ ਕੋਹਾਂ ਤੋਂ ਧਾਵਾ ਕਰ ਕੇ ਰਾਤੋ ਰਾਤ ਰਾਵੀ ਦਰਿਆ ਦੇ ਗਾਹਣ ਲੰਘ 
ਪਏ। ਅੰਮ੍ਰਿਤ ਵੇਲੇ ਅੱਸੂ ਮਹੀਨੇ ਸੰ. ੧੭੮੮ ਬਿ. ਨੂੰ ਅੱਠ ਕੁ ਹਜ਼ਾਰ ਸਿੰਘ ਕੱਠਾ ਹੋ ਕੇ 
ਬਿਜਲੀ ਵਾਂਗੂੰ ਅਚਾਨਕ ਦੀਨੀ ਲਸ਼ਕਰ ਉੱਤੇ ਆ ਪਿਆ। ਦੀਨੀ ਕੁਛ ਨਾ ਸੰਭਾਲ ਸਕੇ। 
ਕਿਉਂਕਿ ਬਹੁਤੇ ਤਾਂ ਨਸ਼ੇ ਦੀ ਖੁਮਾਰੀ ਵਿੱਚ ਸੁੱਤੇ ਪਏ ਸਨ, ਤੇ ਕੋਈ ਪਸਵਾੜੇ ਮਾਰ ਰਹੇ 
ਸਨ। ਕਈ ਨਿਮਾਜ਼ਾਂ ਪੜ੍ਹਦੇ ਵੁਜੂ ਕਰਦੇ ਸਨ, ਆਪਸ ਵਿੱਚ `ਕੱਠੇ ਨਾ ਹੋਣੇ ਪਾਏ। ਜਿਧਰ 
ਕਿਸੇ ਨੂੰ ਸਹੂਲਤ ਦਿੱਸੀ ਓਧਰੇ ਦੌੜ ਗਿਆ। ਸਿੰਘਾਂ ਨੇ ਭੁੱਖੇ ਸ਼ੇਰਾਂ ਵਾਂਗੂ ਮੁਸਲਮਾਨਾਂ ਨੂੰ 
ਥਾਂਓਂ ਥਾਂਈਂ ਭੇਡਾਂ ਵਾਂਗੂ ਦੱਬ ਲਿਆ। ਲੋਥ ਪਰ ਲੋਥ ਚੜ੍ਹਾ, ਲਹੂ ਦੇ ਨਾਲੇ ਬਹਾ, ਧਰਤੀ ਨੂੰ 
ਸੁਹਾਗ ਦੀ ਸੂਹੀ ਚਾਦਰ ਪਹਿਨਾ ਦਿੱਤੀ। ਮੁਰਤਜ਼ਾ ਖਾਂ ਸੌਦਾਗਰ, ਮੀਰ ਮੁਹੰਮਦ, ਹਾਜੀ ਬੇਗ, 
ਹੁਸੈਨ ਖਾਂ, ਤਕੀਬੇਗ, ਪਹਾੜ ਚੰਦ ਆਦਿਕ ਨਾਮੀ ਨਾਮੀ ਲੋਗ ਤਾਂ ਸਿੰਘਾਂ ਨੇ ਚੁਣ ਚੁਣ ਕੇ 
ਤੇਗ ਦੀ ਭੇਟਾ ਕਰ ਛੱਡੇ। ਹੱਥਯਾਰ ਘੋੜੇ ਜੰਗੀ ਸਾਮਾਨ ਲੈ ਕੇ ਸਿੰਘ ਤਾਂ ਸਾਂਦਲ ਬਾਰ ਦੇ 
ਸੰਘਣੇ ਜੰਗਲ ਵਿੱਚ ਜਾ ਵੜੇ। ਮੁਸਲਮਾਨਾਂ ਦੇ ਘਰ ਘਰ ਸਿਆਪੇ ਹੋਣ ਲੱਗੇ। ਓਦੋਂ ਦੀ ਹੀ 
ਏਹ ਕਹਾਵਤ ਹੈ “ਮਾਰਨ ਗਏ ਸੋ ਮਰ ਗਏ ਖੋਏ ਈਮਾਨ ਤੇ ਮਾਲ। ਨੰਗੋ ਨੰਗ ਚੁਤਾਲ ਸੌ 
ਡੇਰਾ ਭੀਲੋਵਾਲ” ਸੂਬਾ ਖਾਨ ਬਹਾਦਰ ਤਾਂ ਏਹ ਹਾਲ ਸੁਣ ਕੇ ਸੋਗ ਦੇ ਸਮੁੰਦਰ ਵਿੱਚ ਡੁੱਬ 
ਗਿਆ। 

੧੭. ਨਾਜ਼ਮ ਲਾਹੌਰ ਨੇ ਦਿੱਲੀ ਅਰਜ਼ੀ ਭੇਜਣੀ 


ਹੁਣ ਖਾਨ ਬਹਾਦਰ ਨੇ ਸਿੰਘਾਂ ਦਾ ਬੰਦੋਬਸਤ ਹੋਣਾ ਆਪਣੇ ਬਲ ਤੋਂ ਬਾਹਰ ਦੇਖ ਕੇ ਮੱਘਰ ਸੰ. ੧੭੮੯ 


ਬਿ. ਨੂੰ ਮੁਹੰਮਦ ਸ਼ਾਹ ਬਾਦਸ਼ਾਹ ਨੂੰ ਏਸ ਤਰ੍ਹਾਂ ਦੀ ਅਰਜ਼ੀ ਲਿਖ ਭੇਜੀ ਕਿ ਅਸੀਂ ਤਾਂ ਸਿੱਖਾਂ 
ਦਾ ਨਾਮ ਨਿਸ਼ਾਨ ਖੋਹਣ ਵਾਸਤੇ ਕੋਈ ਕਸਰ ਨਹੀਂ ਛੱਡੀ। ਸਾਰੀ ਵਾਹ ਲਾ ਚੁੱਕੇ ਹਾਂ, ਪਰ 
ਏਹ ਐਸੀ ਕਰੜੀ ਕੌਮ ਹੈ ਕਦੇ ਹਾਰਦੀ ਨਹੀਂ। ਉਲਟਾ ਏਨ੍ਹਾਂ ਨੇ ਸਾਨੂੰ ਹਰਾ ਛੱਡਿਆ। ਫੇਰ 
(ਨੰਗਰੜੇ ਆਕੀ, ਲੁਚਾ ਖ਼ੁਦਾ ਤੋਂ ਉੱਚਾ) ਏਨ੍ਹਾਂ ਦਾ ਕੋਈ ਦੇਸ ਪਿੰਡ ਕਿਲ੍ਹਾ ਕੋਟ ਖ਼ਜ਼ਾਨਾ 
ਨਹੀਂ। ਏਨ੍ਹਾਂ ਦੇ ਪੈਗੰਬਰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖ਼ੁਦਾ ਦੇ ਹੁਕਮ ਨਾਲ ਐਸੀ ਡਾਢੀ ਕਲਾ 
ਏਨ੍ਹਾਂ ਵਿੱਚ ਪਾਈ ਹੈ, ਜੋ ਦੁਖ ਭੁੱਖ ਨੂੰ ਕੁਛ ਸਮਝਦੇ ਨਹੀਂ। ਇੱਕ ਹਜ਼ਾਰ ਮਾਰੀਦਾ ਹੈ, ਚਾਰ 
ਹਜ਼ਾਰ ਹੋਰ ਪੈਦਾ ਹੋ ਜਾਂਦਾ ਹੈ। ਲੋਗ ਆਖਦੇ ਹਨ ਕਿ ਸਿੱਖਾਂ ਦਾ ਗੁਰੂ ਏਨ੍ਹਾਂ ਨੂੰ ਆਬੇਹੱਯਾਤ 
(ਅੰਮ੍ਰਿਤ) ਬਨਾਵਣ ਦੀ ਜੁਗਤਿ ਦਸ ਗਿਆ ਹੈ। ਓਸ ਕਰ ਕੇ ਭੀ ਏਹ ਨਹੀਂ ਮਰਦੇ। ਸੋ 

ਜੇਕਰ ਏਹ ਹਾਲ ਰਿਹਾ ਤਾਂ ਥੋੜ੍ਹੇ ਹੀ ਚਿਰ ਨੂੰ ਸਾਨੂੰ ਮਾਰ ਕੇ ਦਿੱਲੀ ਪਹੁੰਚੇ ਜਾਣੌ। ਫੇਰ ਆਪ 
ਨੂੰ ਭੀ ਏਸ ਡੂੰਮਣੇ ਮਖੀਰ ਤੋਂ ਪਿੱਛਾ ਛੁਡਾਉਣਾ ਮੁਸ਼ਕਿਲ ਹੋ ਜਾਊ। ਤਾਂ ਤੇ ਪਹਿਲੇ ਵਾਂਗੂ ਕੁਛ 
ਜਾਗੀਰ ਦੇ ਕੇ ਇਨ੍ਹਾਂ ਨੂੰ ਟਿਕਾਇਆ ਜਾਵੇ ਤਾਂ ਅਮਨ ਹੋ ਸਕਦਾ ਹੈ। ਹੋਰ ਕੋਈ ਅਮਨ ਹੋਣ 
ਦੀ ਸੂਰਤ ਨਹੀਂ। ਤਾਂ ਤੇ ਇਨ੍ਹਾਂ ਨੂੰ ਸੁਲ੍ਹਾ ਸਫ਼ਾਈ ਨਾਲ ਆਪਣੇ ਬਣਾਈ ਰੱਖੋ। ਕਿਉਂਕਿ 
ਓਧਰੋਂ ਨਾਦਰ ਦੀ ਚੜ੍ਹਾਈ ਦੀ ਅਵਾਈ ਲੱਗ ਰਹੀ ਹੈ। ਜੇ ਓਹ ਆਇਆ ਤਾਂ ਵੈਰੀ ਦੀ ਛਾਤੀ 
ਨਾਲ ਸੱਪ ਮਾਰਣ ਵਾਂਗੂੰ ਓਸ ਦੇ ਅੱਗੇ ਏਨ੍ਹਾਂ ਨੂੰ ਝੋਕ ਦੇਵਾਂਗੇ। ਏਸ ਲਈ ਏਸ ਬਹਾਦਰ ਕੌਮ 
ਨੂੰ ਹੱਥ ਹੇਠ ਰੱਖਣਾ ਹੀ ਚੰਗਾ ਹੈ। ਅੱਗੇ ਆਪ ਮਾਲਕ ਹੋ ਜੋ ਹੁਕਮ ਹੋਵੇ ਸੋ ਵਰਤਿਆ ਜਾਵੇ। 


ਬਾਦਸ਼ਾਹ ਨੇ ਏਹ ਅਰਜ਼ੀ ਖਾਨ ਬਹਾਦਰ ਦੀ ਸੁਣ ਕੇ ਹੁਕਮ ਦਿੱਤਾ ਕਿ ਭੰਡਾਂ ਪਾਸੋਂ ਸਿੰਘਾਂ ਦੀ ਨਕਲ 


ਚੌਪਈ: 


ਦੇਖੀ ਜਾਵੇ। 
੧੮. ਸਿੰਘਾਂ ਦੀ ਨਕਲ ਬਾਦਸ਼ਾਹ ਨੇ ਦੇਖਣੀ 


: ਹੁਕਮ ਪਾਇ ਪਤਿਸ਼ਾਹ ਕਾ, ਸਬ ਭਾਂਡਨ ਤਬ ਆਇ। 


ਮੁਹਲਤ ਲੈ ਤ੍ਰੈ ਯਾਮ ਕੀ, ਕਰ ਸਮਾਨ ਸਭ ਭਾਇ ॥੧॥ 

ਮਿਲ ਬਹੁ ਭਾਡਨ ਰਚੀਆਂ ਨਕਲਾਂ। ਲੱਗੇ ਸਜਨ ਤਬ ਸਿੰਘਨ ਸ਼ਕਲਾਂ। 
ਕੇਤਕ ਰਚੀਆਂ ਨੀਲ ਨਿਹੰਗਾਂ। ਕੇਤਕ ਸਜੀਆਂ ਸ੍ਹੇਤ ਭੁਜੰਗਾਂ। 

ਛੁਟੇ ਦਮਾਲੇ ਯਾ ਬਿਧ ਝੂਲੇਂ। ਮਨੋ ਲੰਗੂਰ ਸੁ ਕੇਹਰ ਹੂਲੇਂ। 

ਨੀ ਤੀ ਹੀ ਲਟਕਤ ਮਨੋ ਸੁ ਕੇਹਰ ਸਾਟੇ। 

ਭੂਰੇ ਚਾਦਰ ਫਾਟੇ ਬਸਤਰ। ਟੂਟੇ ਫੂਟੇ ਜ਼ਰਖਲ ਸ਼ਸਤਰ। 

ਸਿਰ ਪਰ ਚੱਕਰ ਖੰਡੇ ਤੋੜੇ। ਸਜੇ ਨਾ ਔਰੈ ਸ਼ਸਤ੍ਰ ਥੋੜੇ। 

ਇੱਕ ਇਕ ਚੁਕਿਓ ਮਣ ਮਣ ਲੋਹਾ। ਪਹੁੰਚੇ ਸ਼ਾਹਿ ਨਜ਼ੀਕ ਸਰੋਹਾ। 
ਫਤੇ ਅਕਾਲ ਅਕਾਲ ਗਜਾਈ। ਧੂਮ ਕਚੈਹਰੀ ਬੀਚ ਮਚਾਈ। 

ਨਾਮ ਸੁਨਾਵਨ ਲਾਗੇ ਅਪਨੇ। ਸੁੰਨੇ ਨ ਕਬੀ ਜੋ ਥੇ ਉਨ ਸੂਪਨੇ। 

ਅਯੋ ਬਖੇੜਾ ਸਿੰਘ ਦੁਤੇੜਾ। ਤਕੜਾ ਸਿੰਘ ਲਕੜਾ ਸਿੰਘ ਝੇੜਾ। 
ਬਾਘੜ ਸਿੰਘ ਖਾਘੜ ਸਿੰਘ ਫੌੜਾ। ਅਘੜ ਝਘੜ ਸਿੰਘ ਭਗੜ ਭਘੌੜਾ। 
ਧਰਤਿ ਧਕੇਲ ਸਿੰਘ ਪਹਾੜਾ। ਦਿੱਲੀ ਤੋੜ ਸਿੰਘ ਸਹਿਲਾੜਾ। 
ਗੜਪੁਟ ਸਿੰਘ ਪਹਾੜ ਉਕਾੜਾ। ਮੁਗਲ ਮਾਰ ਸਿੰਘ ਕਾਜ਼ੀ ਸਾੜਾ। 
ਖਾਨ ਮਾਰ ਸਿੰਘ ਸੱਯਦ ਗਾਰਾ। ਬਾਬਾ ਝਾੜ ਸਿੰਘ ਫਾੜ ਲਤਾਰਾ। 
ਬੱਜਣ ਸਿੰਘ ਗੱਜਣ ਸਿੰਘ ਲੋਹਾ। ਡਾਢਾ ਸਿੰਘ ਖੁਦਾਇ ਅਛੋਹਾ। 
ਸਿੰਘ ਕਲੇਸ਼ ਉਪੱਦੁਵ ਜੰਗੀ। ਧਾੜਮਾਰ ਸਿੰਘ ਤੇਗ ਕੁਢੰਗੀ। 

ਤੁਰਕ ਮਾਰ ਸਿੰਘ ਨਾਮ ਇਤਯਾਦੀ। ਸਭਨ ਸੁਨਾਏ ਕਰਤਾ ਦਾਦੀ। 

ਸੁਨ ਕੈ ਨਾਮ ਰਹੇ ਸਬ ਤਜਬ। ਕੈਹ ਨ ਸਕੈ ਕਿਛੁ ਠਾਨੈ ਗੱਜਬ। 

ਪੈ ਸਰੂਪ ਪਿਖ ਬਾਤੈਂ ਸੁਨ ਸੁਨ। ਹਸ ਹਸ ਪਰਤ ਲੋਗ ਸਭ ਪੁਨ ਪੁਨ। 
ਅਰਨ ਨੈਨ ਸਿੰਘ ਲੋਹਤ ਆਨਨ। ਨਰ ਸਰੂਪ ਜਨ ਬਨੇ ਪੱਰਾਨਨ। 
ਰਚੇ ਸੁਚਾਲੇ ਬਹੁ ਲਖਬਾਹੇ। ਸੂਰਬੀਰ ਜੇ ਪਰਮ ਸਰਾਹੇ। 

ਜੇਤਕ ਥੇ ਸਿੰਘਨ ਕੇ ਬੋਲੇ। ਸਬੀ ਸੁਨਾਏ ਕਰਤ ਠਠੌਲੇ। 

ਕੈ ਹੈਂ ਮੁਗਲਾਂ ਦੀਏ ਮਾਏ। ਤੇਰੇ ਸਿੰਘ ਜਵਾਈ ਆਏ। 

ਸੁਣ ਨੀ ਤੁਰਕਾਂ ਦੀਏ ਭੈਣੇ। ਤੇਰੇ ਸਿੰਘਾਂ ਗੈਹਣੇ ਲੈਣੇ। 

ਸੁਣ ਨੀ ਸੱਯਦਾਨੀ ਮੁਗਲਾਣੀ। ਤੈਥੋਂ ਚੱਕੀ ਸਿੰਘਾਂ ਪਿਹਾਣੀ। 

ਭਾਬੀ ਸ਼ੇਖਾਣੀ ਪਠਾਣੀ। ਤੁਮ ਨੇ ਘੋੜਨਿ ਲੀਦ ਉਠਾਣੀ। 

ਤੁਮ ਸੋਂ ਸਿੰਘ ਅਨੰਦ ਪਢੈ ਹੈਂ। ਪੈਹਲੇ ਅੰਮ੍ਰਿਤ ਸੂਰ ਛੱਕੈਂ ਹੈਂ। 

ਨੀ! ਹਮ ਗੁਰ ਕੇ ਸਿੰਘ ਅਕਾਲੀ। ਜਿਨ ਕੀ ਸਬ ਤੋ ਰੀਤਿ ਨਿਰਾਲੀ। 
ਤੋੜੈਂ ਸਤਰ ਕੁਫਰ ਕੇ ਜੰਦੇ। ਰਾਖੈਂ ਤੁਰਕਨ ਕੋ ਕਰ ਬੰਦੇ। 

ਹਮ ਅਬ ਦਿੱਲੀ ਤਖ਼ਤ ਸੰਭਾਲੈਂ। ਤੁਮ ਕੋ ਖੁਲੀ ਮੌਜ ਦਿਖਾਲੈਂ। 
ਹਮਰਾ ਨਿਹਕਲੰਕ ਹੈ ਪੰਥਾ। ਮਾਨੈ ਸ਼ਰਾ ਨ ਕਿਸ ਕੀ ਸੰਥਾ। 

ਹਿੰਦੂ ਅੰਧੇ ਤੁਰਕੂ ਕਾਣੇ। ਹਮ ਅਲਗ ਹੈਂ ਦੁਹੂ ਤੇ ਸਿਆਣੇ। 

ਅਬ ਹਮ ਸਾਤ ਵਲਾਇਤ ਲੈ ਹੈਂ। ਹਿੰਦੂ ਤੁਰਕੈਂ ਸਿੰਘ ਸਜੈ ਹੈਂ। 

ਏਕੈ ਦੀਨ ਅਕਾਲ ਸਜੈ ਹੈਂ। ਦੂਜਾ ਕੋਊ ਨ ਰੈਹਨੋ ਪੈਹੈਂ। 

ਅਬ ਨਹਿ ਕਰੋਂ ਖਾਲਸਾ ਢਿੱਲੀ। ਸੁੱਖੇ ਛਕੋ ਮਾਰ ਲੇਹੁ ਦਿੱਲੀ। 

ਪਕੜ ਸਲੋਤਰ ਵੀਚ ਸੁਨੈਹਰੇ। ਰਗੜੀਓ ਸੁਖਾ ਸਿਖਰ ਦੁਪੈਹਰੇ। 
ਛਾਣਿਓ ਮਾਰਿਓ ਤਕ ਤਕ ਨੁਗਦਾ। ਕਹੈਂ ਜਾਹੁ ਤੁਰਕਨ ਜੜ ਚੁਗਦਾ। 
ਢੱਕੋ ਪੜਦੇ ਰੱਖੇ ਬਾਜੀ। ਨਿਘਰੇ ਮੁਲਾਂ ਉਜੜੇ ਕਾਜੀ। 

ਮਾਰੇ ਮੁਗਲ ਦੁਗਲ ਭਏ ਭਾਜੀ। ਗੁਰੂ ਖਾਲਸਾ ਸਦਹੀ ਰਾਜੀ ॥੧॥ 


: ਰਾਜ ਕਰੇਗਾ ਖਾਲਸਾ ਆਕੀ ਰਹੇ ਨ ਕੋਇ। 


ਖ੍ਹਾਰ ਹੋਇ ਸਭ ਮਿਲੈਂਗੇ ਬਚੈ ਸ਼ਰਨ ਜੋ ਹੋਇ ॥੨॥ 

ਅਹੋਂ ਸੁਖਿਆਂ ਸੁਖ ਬਰਤਾਈਂ। ਅੰਧਾ ਕਾਣਾ ਨਜ਼ਰ ਲਿਆਈਂ। 
ਲੈਣਾ ਸੂਝੇ ਦੇਣਾ ਨਾਹੀਂ। ਪਰਬਤ ਰਾਈ ਸਮ ਦਰਸਾਹੀਂ। 

ਦੇਗ ਤਿਆਰ ਕਰੈਂ ਅਵਾਜੈਂ। ਜਿਨ ਕੋ ਸੁਨ ਸੁਨ ਤੁਰਕ ਸੁਲਾਜੈਂ। 
ਮੈਦਾਨੀ ਕਾਬੇ ਹੁਵੈ ਅਈਏ। ਰਸਤ ਕਾਜ਼ੀਆਂ ਕੋ ਦੇ ਦਈਏ। 
ਭੁਗੋ” ਬੇਗਮਾਂ ਮੌਜ ਸਬਾਈ। ਦੇਗ ਤੇਗ ਲੇਹੁ ਗੁਰੂ ਛਕਾਈ। 

ਸੁਖ ਨਿਧਾਨ ਸਰਦੌਨੇ ਛਕੀਏ। ਖੇਲ ਚਪੌਲ ਕੋਲ ਨਾ ਬਕੀਏ। 
ਛਿੱਤੁ ਪੌਲਾ ਮੁਲਾਂ ਤੈਹੈਂ। ਮੁਫਤੀ ਕਾਜੀ ਗਾਜ਼ੀ ਥੈਹੈਂ। 

ਬਾਤਾਂ ਕਰੇ ਸੁਚੇਤੇ ਬੈਠੇ। ਤੁਰਕੀ ਸਰਦਾਰਨ ਕੋ ਐਠੇ। 

ਜੂਤੇ ਝਾੜ ਤਲੇ ਫੜਕਾਵੈਂ। ਕਹੈ ਪਠਾਨਨ ਮੂੰਡ ਭਿੜਾਵੈਂ। 

ਪਾਦ ਮਾਰ ਵੱਡ ਸ਼ਬਦ ਸੁਨਾਵਾ। ਮਾਰਿਓ ਮੁਗਲ ਸੁ ਭੈਣ ਜਹਾਵਾ। 
ਖਤਰਾ ਪੜਾ ਸਮੁਗਲ ਬਤਾਇਆ। ਜਮ ਜਮ ਆਬ ਪੇਸ਼ਾਬ ਦਿਖਾਇਆ। 
ਗੜ੍ਹ ਚਤੌੜ ਤੋੜੈਂ ਤਜ ਧਾਰਾ। ਕਹੈਂ ਪਰਤ ਤੁਰਕਨ ਮੁਖ ਸਾਰਾ। 
ਰੁੱਪੇ ਭੰਨ ਕਹੈਂ ਸਿਰ ਮੁਗਲੈਂ। ਪੋਸਤ ਡੋਡੇ ਮਲਸੀ ਚੁਗਲੈਂ। 
ਭਾਖੈਂ ਤੁਰਕਨ ਕੋ ਕਰ ਬੰਨੇ। ਲੇਹੂ ਪਤਿਸ਼ਾਹੀ ਹੰਨੇ ਹੰਨੇ। 


"ਫੀਮ। 

ਅੱਗਿਓ ਖੇਚੈਂ ਪਿੱਛੋਂ ਧੱਕੈ। ਅਸੂ ਦਿਖਾਏ ਵਹੀ ਅਥੱਕੈਂ। 

ਸਾਗ ਪਾਤ ਰਚ ਦੇਗ ਅਲੂਣੀ। ਰੁੱਖੀ ਮਿੱਸੀ ਘ੍ਰਿਤ ਵਿਹੂਣੀ। 

ਅੰਮ੍ਰਿਤ ਸ੍ਰਾਦ ਬਨਿਓ ਕਹਿ ਭਾਈ। ਇੰਦ੍ਰਾਦਿਕ ਯਾ ਸਮ ਨਹੀ ਪਾਈ। 
ਦੇਗ ਮਸਤ ਦਿਨ ਕਿਤਕ ਦਿਖਾਵੈਂ। ਚਨੋਂ' ਬਦਾਮ ਚਬਾਇ ਬਤਾਵੈਂ। 
ਮੀਰੀ ਪੀਰੀ ਸ਼ਾਹਤ ਹੰਨਾ। ਮਿਲੀ ਸੁਨਾਈ ਦਰਗਹ ਕੰਨਾ। 

ਖੜੇ ਸੌਣ ਅਰ ਚਲਤੇ ਖਾਣਾ। ਸ਼ੁਕਰ ਇਬਾਦਤ ਸਤਿਗੁਰ ਭਾਣਾ। 
ਚੱਕੀ ਪੀਸ ਫਿਰਨ ਅਸਵਾਰੀ। ਲਾਠੀ ਫਤੇ ਕੁਮੈਤ ਦਿਖਾਰੀ। 
ਬੀਆਬਾਨ ਮੈਂ ਕੀਆ ਡੇਰਾ। ਤਾਂਗੂ ਬੈਠਾ ਕਰ ਇਮਟੇਰਾ। 

ਹਿੰਦੂ ਮੁਸਲਾ ਜੋ ਚੜ੍ਹ ਆਈ। ਤਾਕੋ ਤੂੰ ਝੱਟ ਖ਼ਬਰ ਬਤਾਈ। 
ਗਾਫ਼ਲਤਾ ਨਹਿ ਭਾਵ ਬਤਾਇਆ। ਕੂਹੀ ਬਾਜ਼ ਸ਼ਿਕਾਰ ਦਿਖਾਇਆ। 
ਸਾਲੋਤਰ ਸੁਨੈਹਰੇ ਲੈ ਕੇ। ਸਿਰ ਤੁਰਕਨ ਰਗੜੈ' ਭੰਗ ਕੈਕੇ। 

ਮਾਲਸ਼ ਕਰਨ ਲੱਗੇ ਬਹੁ ਅਸੂਨ। ਬਾਤੈ' ਕਰ ਕਰ ਤੁਰਕਨ ਹੱਸਨ। 
ਬਾਤੈਂ ਕਰਤ ਲੰਗਰ ਭਾ ਤਿਆਰੇ। ਲੱਗੇ ਛੱਕਨ ਸਿੰਘ ਅਤਿ ਮੁਦਧਾਰੇ। 
ਸਬਜ਼ ਪੁਲਾਓ ਸਾਗ ਦਿਖਰਾਇਆ। ਬਿਨਾ ਨਿਮਕ ਕੈਂਹ ਕੁਣਕਾ ਪਾਇਆ। 
ਚਣੇ ਉਬਾਲੇ ਬੂੰਦੀ ਲੇਬੀ। ਟੀਂਡ ਲੱਡੂ ਜੰਡ ਫਲੀ ਜਲੇਬੀ। 

ਪੀਝੂ ਪੀਲ ਬਿਦਾਣ ਮਿਨਾਈ। ਪੱਤ ਗਲੋਟਨ ਪੂਰੀ ਪਾਈ। 

ਭਾਖੈ' ਖੁਰਮੇਂ ਖਾਇ ਕੰਦੂਰੀ। ਕੌਲ ਗਟੇ ਭਿਸ ਸੇਉ ਸਪੂਰੀ। 

ਗੱਠੇ ਸਰ ਨਾਲੀ ਕੀ ਖਾਵੈਂ। ਅੰਮ੍ਰਤਸ੍ਹਾਦ ਮਿਠਾਈ ਗਾਵੈਂ। 

ਕਬੀ ਨ ਬੈਠਤ ਸੋਵਤ ਪੈਹੈਂ। ਨਿਸ ਦਿਨ ਬਾਣੀ ਗੁਰਾਂ ਰਟੈ ਹੈਂ। 
ਚਾਲ ਚਲਨ ਅਰ ਸੁਨਸੁਨ ਬਾਤੈਂ। ਸਿੰਘਨ ਕੀ ਪਿਖ ਨਕਲ ਬਖਜਯਾਤੈਂ। 
ਸ਼ਾਹਿ ਸਮੇਤ ਕਚੈਹਰੀ ਸਬਹੀ। ਹਸ ਹਸ ਪਰਤ ਕੋਪ ਹ੍ਹੈ ਕਬ ਹੀ। 
ਫਿਰ ਤੁਰਕਨ ਕੀ ਰਚੀਆਂ ਨਕਲਾਂ। ਲੱਗੇ ਦਿਖਾਵਨ ਛੱਡ ਕਦ ਸ਼ਕਲਾਂ। 
ਤੁਰਕਸਤਾਨੀ ਹਿੰਦੁਸਤਾਨੀ। ਮੁਗਲ ਪਠਾਣ ਸੁਬਨੇ ਦੁਰਾਨੀ। 

ਸੱਯਦ ਸ਼ੇਖ ਬਨੇ ਬਹੁ ਭਾਏ। ਮੇਵੇ ਮਾਸ ਜਿਨੇਂ ਸਦਖਾਏ। 

ਦੇਸ ਦੇਸ ਕੇ ਰਚੇ ਸਿਪਾਹੀ। ਘੋੜਾ ਤਿਸਪੈ ਤਿਸ ਦਿਸਕਾਹੀ। 
ਪਸ਼ਮੀਨੇ ਲੌਉਮ ਦੇ ਬਸਤਰ। ਬਾਢ ਚੜ੍ਹੇ ਬਹੁ ਉੱਜਲ ਸ਼ਸਤਰ। 

ਸੈਫ ਸੰਜੋਏ ਸਿਪਰ ਚਿਰਾਨੇ। ਆਹਨਿ ਟੋਪ ਸੰਗ ਦਸਤਾਨੇ। 

ਅੱਸੂ ਸਿਪਾਹੀ ਆਹਨਿ ਸੰਪਟ। ਮਢੇ ਮਨੋਹਿਤ ਸੱਤ੍ਰਨ ਝੰਪਟ। 

ਐਸੀ ਅਨੀ ਘਨੀ ਚੜ੍ਹ ਧਾਈ। ਟਾਗੂ ਸਿੰਘਨ ਕਹਿਓ ਸੁਨਾਈ। 
ਉਡੀ ਗਰਦ ਕੈਂਹ ਤੁਰਕ ਸੁਆਏ। ਸੁਨ ਸਿੰਘਨ ਕੇ ਮਨ ਹਰਖਾਏ। 
ਉਰਧ ਕੇ ਸਭਏ ਅਤਿ ਠਾਢੇ। ਇਸ ਮਿਸ ਦਿਸਨ ਭਜਨ ਮਨ ਬਾਢੇ। 
ਚਢਿਓ ਬੀਰ ਰਸ ਜਸਦ ਅਪਾਰੀ। ਭਯਾਨਕ ਰੂਪ ਭਏ ਸਭ ਭਾਰੀ। 
ਫੁੱਲ ਗਏ ਤਨ ਬੂਲ ਡਰਾਰੇ। ਬਨੇ ਦੇਉ ਜਨ ਇਛਿਆ ਚਾਰੇ। 

ਚਿਤੈਂ ਉੱਤੈ ਚਖੁ ਲਾਲ ਕਰਾਲੈਂ। ਜਨ ਗਜ ਗਨ ਦਿਸ ਸ਼ੇਰ ਬਿਸਾਲੈਂ। 
ਗਾਜੀ ਗਜੈ ਸੁੰਬ ਧਰ ਪਾਰੈਂ। ਦੁਬਲੇ ਸੇ ਸਬਲੇ ਭਏ ਤਿਆਜੈਂ। 
ਚਢਿਯੋ ਰੰਗ ਸੁਨ ਜੰਗ ਤਦਾਏ। ਸਿੰਘਨ ਝਟਪਟ ਪਾਖਰ ਪਾਏ। 
ਫਾਟੇ ਤੈਹਰੂ ਟੂਟੀ ਕਾਠੀ। ਕਿਨਹੂ ਆਰ ਰੰਬੀ ਕੱਢ ਸਾਠੀ। 

ਠੌਰ ਲਗਾਮਨ ਦੀਨੀ ਖੱਬੀ। ਜਗਾ ਰਕਾਬਨ ਰੱਸੀ ਫੱਬੀ। 

ਸਾਖਤ ਪੂਜੀ ਤੰਗ ਫਰਾਕੀ। ਟੂਟੇ ਫੂਟੇ ਸਾਜ ਇਰਾਕੀ। 

ਫਾਟੀ ਚਾਦਰ ਭੂਰੇ ਗ਼ਲਤੀ। ਸੋਊ ਲਪੇਟੇ ਸਿੰਘਨ ਜਲਤੀ। 

ਲੀਰਨ ਸੀਰਨ ਵੱਟੀ ਰੱਸੀ। ਕਮਰ ਸਮਰ ਹਿਤ ਭੂਖਯੋ ਕਸੀ। 

ਤਬ ਤਰਵਾਰੇਂ ਲਾਗੇ ਖੈਂਚਨ। ਰਕਤ ਭਰੀ ਨਹਿ ਸਾਕੈਂ ਐਂਚਨ। 
ਦੁਹਿ ਚਹੁੰ ਮਿਲ ਬਲ ਕਰ ਨਿਕਸਾਈ। ਪਾਹਨ ਰੇਤੇ ਸੰਗ ਘਸਾਈ। 
ਬਹੁ ਅਜਾਨ ਸਿਦਕੀ ਯਹ ਕੀਨਾ। ਗੋਰੀ ਡਾਰ ਬਰੂਦ ਭਰੀਨਾ। 
ਜਾਨਕਾਰ ਲੱਖ ਤਿਨੈਂ ਅਲਾਏ। ਕੋਨ ਸਕੈ ਅਬ ਯਾਹਿ ਚਲਾਏ। 

ਤਬ ਤਿਨ ਭਾਖਜੋ ਗੁਰੂ ਚਲਾਊ। ਉਲਟ ਮੁਹਿਮ ਸਮ ਸੁਲਟ ਕਰਾਊ। 
ਦੁਹੂ ਦਲਨ ਕਾ ਪਰਯੋ ਮੁਕਾਬਲ। ਤੁਰਕਨ ਪਰ ਸਿੰਘ ਕੀਨੇ ਕਾਬਲ। 
ਸਾਣ ਚੜੀ ਤੁਰਕਨ ਤਰਵਾਰੈਂ। ਸਕੈਂ ਨ ਸਿੰਘਨ ਕਾ ਕਟਬਾਰੈਂ। 
ਜਯੋਂ ਜਯੋਂ ਘਾਵ ਚੀਰ ਸਮ ਲਾਗੈ। ਤਜੋਂ ਤਯੋਂ ਰੋਸ ਕੈਹਰੈ ਜਾਗੈਂ। 
ਲਹੂ ਭਰੀ ਜਰੀਯੁਤ ਮਯਾਨੈ। ਮਾਰੀ ਉੱਛਰ ਉੱਛਰ ਸਿੰਘ ਜ੍ਹਾਨੈ। 
ਸਹਿਤ ਸੰਜੋਏ ਤੁਰਕਨ ਕਟ ਕੈ। ਜੀਨ ਕਾਟ ਘੋਰਨ ਮਧ ਸਟਕੈ। 
ਮੁਰਦੇ ਸੇਜ ਸਿੰਘਨ ਕੇ ਘੋੜੇ। ਦੌੜਤ ਨਾਹਿ ਜੰਗ ਮੈਂ ਥੋੜ੍ਹੇ 

ਕੂਦ ਕੂਦ ਤੁਰਕਨ ਪਰ ਚੜਹੀਂ। ਪਾਉ ਜਾਇ ਫੀਲਨ ਸਿਰ ਧਰਹੀਂ। 
ਗੱਜ ਕੱਟਾ ਕੈਹਲੈ ਸਿੰਘ ਛਾਲੀ। ਕਰੈ ਤੇਗ ਹਤ ਹੌਦੇ ਖ਼ਾਲੀ। 
ਤੁਰਕਨ ਬਾਰਿ ਜਾਇ ਜਬ ਫੇਟੇ। ਮਾਰ ਗਿਰਾਵਤ ਸਿੰਘ ਜਟੇਟੇ। 
ਲਗੈਂ ਘਾਵ ਸਿੰਘਨ ਤਨ ਜੇਤੇ। ਗੈਂਡੇ ਚਰਮ ਸਮਾਨ ਸੁਤੇਤੇ। 

ਬੂੰਦੈਂ ਨਿਕਸ ਲਹੂ ਕਿਛ ਜਮਹੈ। ਗਿਰੈਂ ਸਿੰਘ ਨਹਿ ਮਾਨੋ ਗ਼ਮ ਹੈ। 
ਤੇਗਾਂ ਤੁਰਕਨ ਤਨ ਯੋਂ ਧਸ ਹੈਂ। ਛੁਰੀ ਜੈਸ ਖਰਬੂਜੈਂ ਧਸਹੈਂ। 

ਧਾਰੈਂ ਛੂਟੈਂ ਖ਼ੂਨ ਪ੍ਰਨਾਰੈਂ। ਗਿਰ ਗੇਰੂ ਜਯੋਂ ਝਰਤ ਅਪਾਰੈਂ। 

ਜ਼ਰਾ ਕੁ ਜ਼ਖ਼ਮ ਜਾਂਹਿ ਕਛੁ ਲਾਗੈਂ। ਗਿਰਤ ਬੇਹੋਸ਼ ਹੋਸ਼ ਸਭ ਭਾਗੈਂ। 
ਦਸਕ ਤਾਂਹਿ ਸੰਭਾਰਨ ਕਰ ਹੈਂ। ਦਿਲਦੈ ਦਲ ਤੁਰਕੀ ਨਹਿ ਲਰਹੈਂ। 
ਜੇਊ ਬੰਦੂਕ ਕਸੀ ਥੀ ਉਲਟੀ। ਤੁਰਕਨ ਪਰ ਚਾਲੀ ਹੈ ਸੁਲਟੀ। 
ਹਾਥ ਹੀਨ ਥੇ ਜੇ ਸਰਦੂਲਾ। ਹਾਥ ਦਿਖਾਏ ਬਹੁ ਕਰ ਹੂਲਾ। 

ਅਵਰ ਹੀਨ ਥੇ ਜੇਤਕ ਪੈਰਾ। ਸੱਤ੍ਰਨ ਦੀ ਹਿਤ ਭਏ ਸਪੈਰਾ। 

ਨਾਈ ਝੀਵਰ ਛੀਂਬੇ ਖਾਤੀ। ਬੁਹਮਣ ਬਣੀਏ ਜੱਟ ਸੁਜਾਤੀ। 

ਸੈਣੀ ਸੂਦ ਸੁਨਾਰ ਕਮੀਨੇ। ਸਯਾਰ ਨਸੇ ਥੇ ਮ੍ਰਿਗ ਪਤਿ ਚੀਨੇ। 
ਗਾਲਬ ਸਿੰਘ ਤੁਰਕ ਮਗਲੂਬੈਂ। ਭਏ ਜਥੈਂ ਯੋਂ ਲੜ ਕਰ ਖੂਬੈਂ। 

ਬਨ ਮੈਂ ਧਸੇ ਸਿੰਘ ਤਬ ਧਾਈ। ਕੈਹੈਂ ਸਤਿਗੁਰੂ ਫਤੇ ਦਿਲਾਈ। 
ਪਿਖ ਪਤਿਸ਼ਾਹਿ ਲਗੀ ਚਟਪਾਟੀ। ਹੈਰਤ ਅੰਗੁਰੀ ਦਾਂਤਨ ਕਾਟੀ। 
ਉਰਧ ਸ੍ਰਾਸ ਖੈਂਚ ਇਕਬਾਰਾ। ਕੀਨ ਵਜੀਰਨ ਤਰਫ ਇਸਾਰਾ। 
ਦੇਖੋ ਕੁਦਰਤ ਅਜਬ ਖ਼ੁਦਾ ਕੀ। ਕਹੀ ਨ ਜਾਤ ਬਾਤ ਕੁਛ ਤਾਂ ਕੀ। 
ਚਿਰੀਯਤ ਤੇ ਕਰ ਬਾਜ਼ ਦਿਖਾਵਤ। ਸੋ ਫਿਰ ਲਗਰਨ ਝਗਰਨ ਖਾਵਤ। 
ਇਹ ਕੌਤਕ ਪਿਖ ਸੁਨ ਤੁਰਕਾਨੀ। ਲਰਜ਼ਾਨੀ ਮਨ ਅਧਿਕ ਰਿਸਾਨੀ। 
ਜਨ ਸਭ ਕੇ ਸਿਰ ਪਰਯੋ ਪਾਨੀ। ਪੇਸ਼ ਨ ਲੇਸ ਬਸੇਸ ਚਲਾਨੀ। 
ਪਢਯੋ ਲਾਹੌਲ ਬਢਯੋ ਦਿਲ ਹੌਲਾ। ਕਹਯੋ ਸਮੇਟੈ ਇਨ ਕੇ ਮੌਲਾ। 
ਬਾਦਸ਼ਾਹ ਚਿਤ ਚਕ੍ਰਿਤ ਭਯੋ। ਆਖਰ ਯਾ ਬਿਧ ਬਯੋਤ ਬਨਯੋ। 

੧੯. ਸਿੰਘਾਂ ਨੂੰ ਜਾਗੀਰ ਤੇ ਨਵਾਬੀ ਕਪੂਰ ਸਿੰਘ ਜੀ ਨੂੰ ਮਿਲਣੀ 

ਏਹ ਨਕਲ ਦੇਖ ਕਰ ਬਾਦਸ਼ਾਹ ਨੇ ੧ ਲੱਖ ਰੁਪਏ ਦੀ ਜਾਗੀਰ ਤੇ ਇੱਕ ਖਿਲਤ ਬਹੁਤ ਕੀਮਤੀ ਨਵਾਬੀ 
ਖ਼ਿਤਾਬ ਪੰਥ ਖਾਲਸੇ ਨੂੰ ਦੇ ਭੇਜਿਆ। ਖਾਨ ਬਹਾਦਰ ਨੇ ਸੁਬੇਗ ਸਿੰਘ ਦੇ ਵਕੀਲ ਨੂੰ ਉਹੋਂ 
ਖਿਲਤ, ਖਿਤਾਬ, ਸਨਦ, ਜਾਗੀਰ ਦੇ ਕੇ ਬੈਸਾਖ ਸੰ. ੧੭੯੦ ਬਿ. ਨੂੰ ਇਸ ਸ਼ਰਤ ਪਰ 
ਸਿੰਘਾਂ ਪਾਸ ਭੇਜਿਆ ਕਿ ਏਹ ਜਾਗੀਰ ਲੈ ਕੇ ਫੇਰ ਕੋਈ ਸਿੰਘ ਲੁੱਟ ਖਸੋਟ ਨਾ ਕਰੇ। ਜਦ 
ਸੁਬੇਗ ਸਿੰਘ ਨੇ ਅੰਮ੍ਰਿਤਸਰ ਪਹੁੰਚ ਕਰ ਸਿੰਘਾਂ ਦੇ ਦੀਵਾਨ ਵਿੱਚ ਦਰਬਾਰਾ ਸਿੰਘ ਤਲਾਂਗਰੀ 
ਹਰੀ ਸਿੰਘ" ਆਦਿਕ ਬੜੇ ਬੜੇ ਜੱਥੇਦਾਰਾਂ ਅੱਗੇ ਖਿਲਤ ਰੱਖਿਆ, ਤਾਂ ਦਰਬਾਰਾ ਸਿੰਘ ਨੇ 
ਆਖਿਆ, “ਤੁਰਕਾਂ ਦੀ ਦਿੱਤੀ ਹੋਈ ਕੋਈ ਚੀਜ਼ ਖਾਲਸਾ ਨਹੀਂ ਲਏਗਾ। ਅਸੀਂ ਤਾਂ ਤੇਗ ਦੇ 
ਜ਼ੋਰ ਨਾਲ ਗੁਰੂ ਜੀ ਦੇ ਬਚਨਾਂ ਅਨੁਸਾਰ ਹੱਨੇ ਹੱਨੇ ਬਾਦਸ਼ਾਹੀ ਕਰਨੀ ਹੈ। ਬਾਦਸ਼ਾਹੀ ਛੱਡ ਕੇ 
ਨਵਾਬੀ ਖਰਾਬੀ ਕਿਉਂ ਲਈਏ?” ਵਕੀਲ ਨੇ ਬਹੁਤ ਕੁਛ ਸਮਝਾ ਬੁਝਾ ਕੇ ਅਰਜ਼ ਕੀਤੀ ਕਿ 
ਏਹ ਤਾਂ ਮੁਸਲਮਾਨਾਂ ਨੇ ਆਪਣੀ ਬੇਟੀ (ਬਾਦਸ਼ਾਹੀ) ਖਾਲਸੇ ਨੂੰ ਦੇਣ ਵਾਸਤੇ ਟਿੱਕਾ (ਸਗਨ) 
ਭੇਜਿਆ ਹੈ, ਤੁਸੀਂ ਘਰ ਆਈ ਵਧਾਈ ਮੋੜੋ ਨਹੀਂ। ਏਹ ਲੈ ਕੇ ਭੀ ਬਾਦਸ਼ਾਹੀ ਲੈਣ ਦੇ 
ਦਾਵੇਦਾਰ ਬਣੇ ਰਹੋ। ਦੋ ਇੱਕ ਘੜੀ ਤਾਂ ਸਭ ਨੇ ਐਸੀ ਬੇਪਰਵਾਹੀ ਦਿਖਾਈ ਜੋ ਨਵਾਬੀ ਦਾ 
ਖਿਲਤ ਚੌਗਾਨ ਦੀ ਗੇਂਦ ਕਰ ਰੱਖਿਆ। ਜਿਸ ਅੱਗੇ ਰੱਖਿਆ ਜਾਵੇ, ਓਹੋ ਪੈਰ ਦੀ ਠੋਕਰ 
ਮਾਰ ਕੇ ਧਕੇਲ ਦੇਵੇ। ਜਦ ਹੋਰ ਕਿਸੇ ਨੇ ਨਾ ਕਬੂਲਿਆ ਤਾਂ ਸਬੇਗ ਸਿੰਘ ਨੇ ਫੇਰ ਏਹ ਬੇਨਤੀ 
ਕੀਤੀ, “ਜੇਕਰ ਮੁਖੀਆ ਸਿੰਘ ਕੋਈ ਨਹੀਂ ਲੈਂਦਾ, ਤਾਂ ਕਿਸੇ ਟੈਹਲ ਵਾਲੇ ਨੂੰ ਦੇ ਛੱਡੋ। 
ਮੋੜਨਾ ਚੰਗਾ ਨਹੀਂ।” ਏਹ ਬਾਤ ਵਕੀਲ ਦੀ ਮੰਨ ਕੇ ਸਿੰਘਾਂ ਨੇ ਕਪੂਰ ਸਿੰਘ ਬ੍ਰਿਕ 
ਜ਼ਿਮੀਂਦਾਰ ਫੈਜ਼ੁਲਾਪੁਰੀਏ ਨੂੰ ਜੋ ਓਸ ਵਕਤ ਦੀਵਾਨ ਵਿੱਚ ਪੱਖਾ ਕਰ ਰਿਹਾ ਸੀ, ਨਵਾਬੀ ਦਾ 
ਖਿਲਤ ਪਹਿਨਾ ਕਰ ਖਾਲਸੇ ਦਾ ਨਵਾਬ ਮੰਨ ਲੀਤਾ। 

੨੦. ਖਾਲਸੇ ਦੀ ਵਰਤੋਂ 

ਹੁਣ ਕਪੂਰ ਸਿੰਘ ਨੂੰ ਆਪਣਾ ਨਵਾਬ ਥਾਪ ਕੇ ਪੰਥ ਖਾਲਸਾ ਅੰਮ੍ਰਿਤਸਰ ਰਹਿਣ ਲੱਗਾ। ਦਪਾਲਪੁਰ, 
ਕੰਗਨਵਾਲ, ਝੁਬਾਲ, ਏਹ ਪਰਗਣੇ ਜੋ ਜਾਗੀਰ ਵਿੱਚ ਮਿਲੇ ਸਨ, ਏਨ੍ਹਾਂ ਦੀ ਆਮਦਨੀ ਗੁਰੂ 
ਦੇ ਖ਼ਜ਼ਾਨੇ ਵਿੱਚ ਜਮ੍ਹਾ ਰੱਖ ਕੇ ਦੀਵਾਨ ਦਰਬਾਰਾ ਸਿੰਘ ਤੇ ਨਵਾਬ ਕਪੂਰ ਸਿੰਘ ਲੰਗਰ 
ਆਦਿਕ ਦਾ ਸਭ ਵਿਹਾਰ ਚਲਾਉਂਦੇ ਰਹੇ। ਮਾਰੋ ਮਾਰ ਕਰਨੀ ਸਭ ਛੱਡ ਦਿੱਤੀ। 

ਓਸ ਸਮੇਂ ਸਿੰਘਾਂ ਦਾ ਆਪਸ ਵਿੱਚ ਬਹੁਤ ਪਿਆਰ ਤੇ ਏਕਾਯਤ ਸੀ। ਇੱਕ ਦੂਸਰੇ ਨੂੰ ਆਪਣੇ ਪ੍ਰਾਣਾਂ 
ਜੈਸਾ ਪਿਆਰਾ ਤੇ ਸਕਾ ਭਾਈ ਸਮਝਦਾ ਸੀ। ਨੀਚੀ, ਉਚੀ, ਜਾਤਿ ਪਾਤ ਦਾ ਭੇਦ ਕੋਈ ਨਹੀਂ 
ਸੀ। ਸਭ ਆਪ ਨੂੰ ਇੱਕ ਰੂਪ ਸੋਢ ਬੰਸ ਛੱਤ੍ਰੀ ਖਾਲਸਾ ਮੰਨਦੇ ਸਨ। ਜੋ ਕੋਈ ਕੁਛ ਕਮਾ ਕੇ 
ਕਿਧਰੋਂ ਲਿਆਉਂਦਾ, ਸੋ ਸਭ ਗੁਰੂ ਕੇ ਖ਼ਜ਼ਾਨੇ ਵਿੱਚ ਜਮ੍ਹਾਂ ਕਰ ਕੇ ਸਭਨਾਂ ਭਾਈਆਂ ਦੇ ਨਾਲ 
ਰਲ ਕੇ ਗ਼ੁਜ਼ਾਰਾ ਕਰਦਾ। ਵੱਧ ਘੱਟ ਲੈਣ ਦਾ ਕਦੇ ਕਿਸੇ ਨੂੰ ਖ਼ਿਆਲ ਹੀ ਨਾ ਫੁਰਦਾ। ਜੋ ਕੁਛ 
ਨਵਾਬ ਆਦਿਕ ਮੁਖੀ ਸਿੰਘ ਵਰਤਾਉਂਦੇ, ਓਸੇ ਪਰ ਸਭ ਆਨੰਦ ਰਹਿੰਦੇ ਤੇ ਰਾਤ ਦਿਨੇ ਗੁਰੂ 
ਦੀ ਬਾਣੀ ਪੜ੍ਹਦੇ ਹੋਏ ਸ਼ਸਤ੍ਰ ਵਿੱਦਿਆ ਸਿੱਖਦੇ ਸਿਖਾਉਂਦੇ। ਘੋੜਿਆਂ ਦੀ, ਸ਼ਸਤਰਾਂ ਦੀ, ਲੰਗਰ 
ਦੀ ਟਹਿਲ ਕਰਦੇ ਰਹਿੰਦੇ। ਜੇਕਰ ਕਦੇ ਕਿਸੇ ਤੋਂ ਬੁਰਿਆਈ ਹੋ ਜਾਂਦੀ, ਤਾਂ ਖਾਲਸੇ ਦੇ 
ਦੀਵਾਨ ਦੀ ਆਗਿਆ ਲੈ ਕੇ ਭਾਈ ਮਨੀ ਸਿੰਘ ਜੀ ਜੱਥਾ ਜੋਗ ਓਸ ਨੂੰ ਤਨਖਾਹ ਲਾ ਦਿੰਦੇ ਤੇ 
ਓਹ ਭੀ ਬਿਨਾਂ ਹੀਲ ਹੁੱਜਤ ਮੰਨ ਲੈਂਦੇ। 


"ਹਰੀ ਸਿੰਘ ਦੇ ਹੱਥ ਵਿੱਚ ਪਦਮ ਦਾ ਚਿੰਨ੍ਹ ਸੀ, ਇਸ ਕਰ ਕੇ ਸਾਰੇ ਪੰਥ ਨੂੰ ਲੰਗਰ ਵਰਤਾਉਂਦਾ ਤੇ ਕੋਈ ਚੀਜ਼ ਨਾ ਨਿਖੁੱਟਦੀ ਸੀ। 
`ਹੱਨੇ ਹੱਨੇ ਕਾਠੀ ਕਾਠੀ ਪ੍ਰਤੀ ਸਿੰਘਾਂ ਦੀ ਬਹਾਦਰੀ ਹੋਵੇਗੀ, ਸੋ ਠੀਕ ਹੋ ਲਈ। ਮੈਣਦਾਬ ਦੇਸ ਵਿੱਚ ਪ੍ਰਤੱਖ ਮਸ਼ਹੂਰ ਹੈ। ਚੂੜ੍ਹੇ, 
ਚਮਾਰ, ਨਾਈ, ਧੋਬੀ, ਛੀਂਥੇ, ਕੰਬੋ, ਕਲਾਲ, ਜੱਟ, ਤਖਾਣ ਭੀ ਆਪਣੇ ਆਪਣੇ ਪਿੰਡ ਦੀ ਸੁਤੰਤ੍ਹ ਬਾਦਸ਼ਾਹੀ ਸੰਮਤ ੧੮੨੫ ਬਿਕ੍ਰਮੀ 
ਤੋਂ ੧੮੬੬ ਬਿਕ੍ਰਮੀ ਤੱਕ ਕਰਦੇ ਰਹੇ। 

੨੧. ਮੁਖੀਏ ਸਿੰਘਾਂ ਦੀ ਗਿਣਤੀ 


ਏਸ ਸਮੇਂ ਹਜ਼ੂਰੀਏ ਤੇ ਮੁਖੀਏ ਪੰਥ ਵਿੱਚ ਏਹ ਸਿੰਘ ਸਨ: ਦਰਬਾਰਾ ਸਿੰਘ ਦੀਵਾਨ, ਸੰਗਤ ਸਿੰਘ 


ਵਿੱਚ ਮੰਨੇ ਪ੍ਰਮੰਨੇ ਹੋਏ ਸਨ। 
੨੨. ਤਰਣਾ ਦਲ ਬੁੱਢਾ ਦਲ ਦੋ ਨਾਮ ਹੋਣੇ 


ਸਾਉਣ ਸੰ. ੧੭੯੧ ਬਿ. ਨੂੰ ਦਰਬਾਰਾ ਸਿੰਘ ਦੀਵਾਨ ਦੇ ਪ੍ਰਲੋਕ ਹੋ ਜਾਣ ਪਿੱਛੋਂ ਲੰਗਰ ਦੇ ਦਾਣਾ 


ਵਰਤਾਉਣ ਦੇ ਵਕਤ ਆਪਸ ਵਿੱਚ ਸਿੰਘਾਂ ਦਾ ਬੋਲਾ ਠੋਲਾ ਹੋਣ ਲੱਗਾ, ਤਾਂ ਮੁਖੀਏ ਮੁਖੀਏ 
ਸਿੰਘਾਂ ਨੇ ਸਾਰੇ ਪੰਥ ਦਾ ਇੱਕ ਜਗਾ ਨਿਬਾਹ ਨਾ ਹੁੰਦਾ ਦੇਖ ਕਰ ਨਾਮੀ ਨਾਮੀ ਜਵਾਨ ਜਵਾਨ 
ਸਮਾਨ ਅਰ ਤੰਬੂ ਕਨਾਤਾਂ ਖ਼ਜ਼ਾਨਾ ਜੱਥਾ ਜੋਗ ਦੇ ਕਰ ਬਬੇਕਸਰ ਪਰ ਉਤਾਰ ਦਿੱਤਾ। ਏਸ ਦਾ 
ਨਾਮ ਤਰਨਾ ਦਲ ਮਸ਼ਹੂਰ ਕੀਤਾ ਗਿਆ। ਬਾਕੀ ਜੋ ਬ੍ਰਿਧ ਬ੍ਰਿਧ ਸਰਦਾਰ ਹਜ਼ੂਰੀਏ ਹਰੀ 
ਉਨ੍ਹਾਂ ਦੇ ਸਾਥੀ ਸਿੰਘਾਂ ਦਾ ਨਾਮ ਬੁੱਢਾ ਦਲ ਉੱਘਾ ਹੋ ਗਿਆ। ਓਸ ਵੇਲੇ ਤੋਂ ਬੁੱਢਾ ਦਲ, 
ਤਰਨਾ ਦਲ ਦੋ ਨਾਮ ਖਾਲਸੇ ਦੇ ਹੋ ਗਏ। 


੨੩. ਪੰਥ ਦੇ ਪੰਜ ਜੱਥੇ ਹੋਣੇ 


ਏਹ ਉਕਤ ਘਟਨਾ ਹੋਈ ਨੂੰ ਅਜੇ ਕੋਈ ਪੂਰਾ ਸਾਲ ਨਹੀਂ ਹੋਇਆ ਸੀ ਕਿ ਤਰਣੇ ਦਲ ਦੇ ਡੇਰੇਦਾਰਾਂ 


ਵਿੱਚ ਖੈਂਚਾ ਖੈਂਚੀ ਬੋਲੀ ਕੁਬੋਲੀ ਹੋਣ ਲੱਗੀ, ਜਿਸ ਤੋਂ ਬੇਇਤਫਾਕੀ ਹੋ ਕਰ ਲੁੱਟ ਮਾਰ ਦਾ 
ਮਾਲ ਤੇ ਦਾਣਾਂ ਘਾਸ ਲੰਗਰ, ਸੁਖਾ, ਸਰਦਾਈ ਵੰਡਣ ਪਰ ਆਪਸ ਮੈਂ ਦੰਗਾ ਫਸਾਦ ਹੋ ਕੇ 
ਬਖੇੜਾ ਵਧਣ ਲੱਗਾ, ਤਾਂ ਬੁੱਢੇ ਦਲ ਦੇ ਮੁਖੀਏ ਸਿੰਘਾਂ ਨੇ ਗੁਰਮਤਾ ਪੱਕ ਪਕਾ ਕੇ ਤਰਣੇ ਦਲ 
ਦੇ ਪੰਜ ਜੱਥੇ ਬਣਾ ਦਿੱਤੇ, ਅਤੇ ਏਹ ਭੀ ਅਰਦਾਸ ਕਰਾ ਦਿੱਤੀ ਕਿ ਜਿਸ ਸਿੰਘ ਦਾ ਮਨ ਜਿਸ 
ਜੱਥੇਦਾਰ ਪਾਸ ਯਾ ਜੱਥੇ ਵਿੱਚ ਰਹਿਣ ਨੂੰ ਚਾਹੇ ਓਹ ਬੇਸ਼ੱਕ ਉਸੇ ਥਾਂ ਜਾ ਰਹੇ, ਸਰਬ ਥਾਂ ਗੁਰੂ 
ਕਾ ਪੰਥ ਗੁਰੂ ਕਾ ਘਰ ਇੱਕੋ ਹੈ ਪਰ ਜਿਸ ਕਿਸੇ ਸਿੰਘ ਉੱਤੇ ਬਿਨਾ ਕਾਰਣ ਜ਼ਾਹਰ ਕੀਤੇ ਕੁਛ 
ਬੁਰਾਈ ਉਠਾਵੇਗਾ, ਉਸ ਨੂੰ ਤਨਖਾਹੀਆ ਕਰ ਕੇ ਪੰਥ ਵਿੱਚੋਂ ਕੱਢਿਆ ਜਾਵੇਗਾ। ਏਹ 
ਗੁਰਮਤਾ ਕਾਇਮ ਕਰ ਕੇ ਪੰਜ ਜੱਥੇ ਏਸ ਭਾਂਤ ਬਨਾਏ ਗਏ: 


(੧) ਜੱਥਾ ਪਹਿਲਾ ਸ਼ਹੀਦਾਂ ਦਾ, ਜਿਸ ਵਿੱਚ ਦੀਪ ਸਿੰਘ, ਨੱਥਾ ਸਿੰਘ, ਗੁਰਬਖ਼ਸ਼ ਸਿੰਘ, ਪੇਮ ਸਿੰਘ 


ਆਦਿਕ ਸਰਦਾਰ ਸ਼ਹੀਦ ਬੋਲੇ ਜਾਂਦੇ ਸਨ। 


(੨) ਜੱਥਾ ਦੂਜਾ ਅੰਮ੍ਰਿਤਸਰੀਆਂ ਦਾ, ਜਿਸ ਵਿੱਚ ਪ੍ਰੇਮ ਸਿੰਘ, ਧਰਮ ਸਿੰਘ ਖੱਤ੍ਰੀ ਅੰਮ੍ਰਿਤਸਰੀਆ 


(ਜਿਨ੍ਹਾਂ ਦੀ ਸੰਤਾਨ ਹੁਣ ਖਰੜ ਜ਼ਿਲ੍ਹੇ ਅੰਬਾਲੇ ਵਿੱਚ ਤੇ ਦ੍ਰਾਬੇ ਵਿੱਚ, ਬਸੀ ਆਦਿਕ ਪਿੰਡਾਂ ਦੀ 
ਜਾਗੀਰਦਾਰ ਹੈ)। 


(੩) ਜੱਥਾ ਤੀਜਾ ਡੱਲੇ ਵਾਲੀਆਂ ਦਾ, ਜਿਸ ਵਿੱਚ ਦਸੱਧਾ ਸਿੰਘ ਗਿੱਲ, ਫਤੇ ਸਿੰਘ ਭਗਤੂ ਕਾ, ਕਰਮ 


ਸਿੰਘ, ਗੁਰਦਯਾਲ ਸਿੰਘ, ਹਰ ਦਿਆਲ ਸਿੰਘ ਖੱਤ੍ਰੀ, ਡਲੇ ਪਿੰਡ ਵਾਲੇ ਸਨ। 


(੪) ਚੌਥਾ ਜੱਥਾ ਸਾਹਿਬਜ਼ਾਦਿਆਂ ਦਾ, ਜਿਸ ਵਿੱਚ ਬਾਵਾ ਕਾਹਨ ਸਿੰਘ, ਬਿਨੋਦ ਸਿੰਘ, ਮੀਰੀ ਸਿੰਘ 


ਭੱਲੇ, ਤੇ ਹਰੀ ਸਿੰਘ ਢਿੱਲੋਂ, ਬਾਘ ਸਿੰਘ ਹੱਲੋਵਾਲੀਆ ਕਲਾਲ ਏਹ ਮੁਖੀਏ ਹੋਏ। 

(੫) ਪੰਜਵਾਂ ਜੱਥਾ ਰਮਦਾਸੀਆਂ ਦਾ, ਜਿਸ ਵਿੱਚ ਬੀਰ ਸਿੰਘ, ਜੀਊਣ ਸਿੰਘ, ਮਦਨ ਸਿੰਘ, ਅਮਰ 
ਬਹੁਤੇ ਸਨ। 

ਬਾਕੀ ਜੋ ਨਵਾਬ ਕਪੂਰ ਸਿੰਘ, ਜੱਸਾ ਸਿੰਘ, ਥਰਾਜ ਸਿੰਘ ਆਦਿਕ ਅਨੇਕ ਸਿੰਘ ਵੱਡੇ ਵੱਡੇ ਸਨ, ਡੇਰੇ 
ਦੇ ਮਾਲਕ ਰਹੇ। ਉਨ੍ਹਾਂ ਦੇ ਜੱਥੇ ਦਾ ਨਾਮ ਬੁੱਢਾ ਦਲ ਤੇ ਪੰਜਾਂ ਜੱਥਿਆਂ ਦਾ ਨਾਮ ਤਰਣਾ ਦਲ 
ਮਸ਼ਹੂਰ ਹੋ ਗਿਆ, ਦਿਨ-ਬ-ਦਿਨ ਖਾਲਸਾ ਵਧਣ ਲੱਗਾ। 

ਜਦ ਜਾਗੀਰ ਤੇ ਨਜ਼ਰ ਭੇਟਾ ਨਾਲ ਲੰਗਰ ਦਾ ਖ਼ਰਚ ਅੱਛੀ ਤਰ੍ਹਾਂ ਨਾ ਚੱਲ ਸਕਿਆ ਤਾਂ ਬਹੁਤ ਸਿੰਘ 
ਆਪਣੇ ਆਪਣੇ ਘਰਾਂ ਨੂੰ ਚਲੇ ਗਏ ਤੇ ਪੰਜੇ ਜੱਥੇ ਦੌਰਾ ਕਰਦੇ ਹੋਏ ਹਾਂਸੀ ਹਸਾਰ ਦੀ ਤਰਫ 
ਨੂੰ ਨਿੱਕਲ ਗਏ। 

੨੪. ਜਾਗੀਰ ਜ਼ਬਤੀ ਤੋਂ ਮਾਰੋ ਮਾਰ ਸ਼ੁਰੂ 

ਜ਼ਕਰੀਏ ਖਾਂ ਮਸ਼ਹੂਰ ਖਾਨ ਬਹਾਦਰ ਨੇ ਸਿੰਘਾਂ ਨੂੰ ਇਚਲੇ ਬਿਚਲੇ ਸਮਝ ਕੇ ਪਿਛਲੇ ਵੈਰ ਲੈਣ ਦੀ ਤੇ 
ਜਗੀਰ ਜ਼ਬਤ ਕਰਨ ਦੀ ਮਨਸ਼ਾ ਥਾਪ ਕੇ ਨਵਾਬ ਕਪੂਰ ਸਿੰਘ ਨੂੰ ਲਿਖ ਭੇਜਿਆ, ਜਿਸ 
ਸਿੰਘ ਨੂੰ ਇੱਛਯਾ ਹੋਵੇ ਨੌਕਰੀ ਕਰ ਲਵੇ ਹੁਣ ਜਾਗੀਰ ਨਹੀਂ ਰਹੇਗੀ। ਸਿੰਘ ਜੀ ਨੇ ਜਵਾਬ 
ਕਰਨ ਨੂੰ ਖਾਲਸਾ ਤਿਆਰ ਬਰ ਤਿਆਰ ਹੈ। ਹੁਣ ਜੇ ਤੁਸੀਂ ਆਪਣੇ ਕੌਲ ਕਰਾਰ ਤੋਂ ਝੂਠੇ ਹੋ 
ਕਰ ਆਨੇ ਬਹਾਨੇ ਬਣਾ ਕੇ ਸਿੰਘਾਂ ਦੀ ਜਾਗੀਰ ਜ਼ਬਤ ਕਰਦੇ ਹੋ, ਏਸ ਤੋਂ ਫੇਰ ਫਸਾਦ 
ਉੱਠੇਗਾ। ਏਸ ਪਰ ਸੂਬੇ ਨੇ ਫੇਰ ਆਖ ਭੇਜਿਆ, ਜੇਕਰ ਨੌਕਰੀ ਨਹੀਂ ਕਰਦੇ ਤਾਂ ਖੇਤੀ ਕਰੋ। 
ਕਮਜ਼ੋਰ ਕਰ ਕੇ ਮਾਰਨਾ ਚਾਹੁੰਦਾ ਸੀ, ਪਰ ਸਿੰਘ ਭੀ ਓਸ ਦੇ ਵਾਕਫ ਸਨ, ਪੇਚ ਵਿੱਚ ਨਾ 
ਆਏ। ਓੜਕ ਜਦ ਸੰ. ੧੭੯੨ ਬਿ. ਨੂੰ ਸੂਬੇ ਨੇ ਬੇਈਮਾਨ ਹੋ ਕੇ ਜਗੀਰ ਬੰਦ ਕਰ ਲਈ ਤਾਂ 
ਸਿੰਘਾਂ ਨੇ ਭੀ ਜੈਸੇ ਨੂੰ ਤੈਸਾ ਹੋ ਕੇ ਮਿਲਣਾ ਮਥ ਲਿਆ। ਓਹੋ ਆਪਣਾ ਗਤਕਾ ਫਰੀ ਉਠਾ ਕੇ 
ਕੌਡੀ ਕੁਬੱਡੀ ਖੇਲਣੀ ਸ਼ੁਰੂ ਕਰ ਦਿੱਤੀ। ਤੁਰਕਾਂ ਦੀ ਬੇਈਮਾਨੀ ਉੱਤੇ ਖਿਝ ਕੇ ਪਹਿਲੇ ਨਾਲੋਂ 
ਭੀ ਚੰਗੀ ਤਰ੍ਹਾਂ ਸੋਧਣਾ ਸ਼ੁਰੂ ਕੀਤਾ। 

੨੫. ਲਖਪਤ ਰਾਇ ਮੁਖਲਸ ਖਾਂ ਦੀ ਚੜ੍ਹਾਈ 

ਖਾਨ ਬਹਾਦਰ ਨੇ ਲਖਪਤ ਰਾਇ ਤੇ ਮੁਖਲਸ ਖਾਂ ਨੂੰ ਪੰਜ ਕੁ ਹਜ਼ਾਰ (ਗਸ਼ਤੀ) ਫਿਰਣੀ ਫੌਜ ਦੇ ਕੇ 
ਸਿੰਘਾਂ ਦੇ ਪਿੱਛੇ ਲਾ ਕਰ ਏਹ ਢੰਡੋਰਾ ਫੇਰ ਦਿੱਤਾ ਕਿ ਜੋ ਕੋਈ ਕਿਸੇ ਸਿੰਘ ਨੂੰ ਫੜਾਵੇਗਾ ਯਾ 
ਕੱਟ ਕੇ ਸਿਰ ਪਹੁੰਚਾਵੇਗਾ ਓਹ ਬਹੁਤ ਇਨਾਮ, ਇੱਜ਼ਤ ਪਾਵੇਗਾ। 

ਏਸ ਸਮੇਂ ਲੋਭੀ ਲੋਗ ਤਾਂ ਥੋੜ੍ਹੇ ਹੀ ਸਿੰਘਾਂ ਦੇ ਪਿੱਛੇ ਪਏ, ਕਿਉਂਕਿ ਪਹਿਲੇ ਜਦ ਸੰ. ੧੭੮੭ ਬਿ. ਨੂੰ 
ਜਿਨ੍ਹਾਂ ਨੇ ਸਿੰਘ ਮਾਰੇ, ਮਰਵਾਏ, ਇਨਾਮ ਪਾਏ ਸਨ, ਮੌਕਾ ਪਾ ਕੇ ਸਿੰਘਾਂ ਨੇ ਭੀ ਉਨ੍ਹਾਂ ਦੀ 
ਜੜ੍ਹ ਖੂਬ ਘਰੜ ਘਰੜ ਵੱਢੀ ਸੀ। ਓਸ ਗੱਲੋਂ ਡਰਦੇ ਚੁਗਲ ਤਾਂ ਦੱਬੇ ਰਹੇ, ਪਰ ਗਸ਼ਤੀ ਫੌਜ 
ਨੇ ਚਾਰ ਕੁ ਮਹੀਨੇ ਸਿੰਘਾਂ ਦੇ ਪਿੱਛੇ ਫਿਰ ਫਿਰ ਕੇ ਭਾਵੇਂ ਦਗੇ ਫ਼ਰੇਬ ਨਾਲ ਤਾਂ ਅਨੇਕ ਮਾਰੇ, 
ਪਰ ਦੇਸ ਵੈਰਾਨ ਹੋ ਗਿਆ ਤੇ ਆਪ ਭੀ ਗੋਲਿਆਂ ਵਾਂਗੂ ਖੇਤ ਵਿੱਚ ਹੀ ਗਲੇ। 

੨੬. ਚੂਹਨੀਆਂ ਦਾ ਜੰਗ ਹੋਣਾ 

ਤਦ ਮੱਘਰ ਸੰ. ੧੭੯੩ ਬਿ. ਨੂੰ ਕਸਬੇ ਚੂਹਨੀਆਂ ਪਾਸ ਬੜਾ ਭਾਰੀ ਜੰਗ ਹੋਇਆ। ਦੋਹਾਂ ਤਰਫਾਂ ਦਾ 
ਕਈ ਹਜ਼ਾਰ ਬੰਦਾ ਜਾਨੋ ਜਾਂਦਾ ਰਿਹਾ। ਸਿੰਘਾਂ ਦੇ ਜੱਥੇ ਮਾਰ ਕੁੱਟ ਕਰ ਕੇ ਝੱਲਾਂ ਝੁੰਡਾਂ ਵਿੱਚ 
ਧਸ ਜਾਂਦੇ ਸਨ। ਓਥੇ ਸ਼ਾਹੀ ਫੌਜ ਨਹੀਂ ਜਾ ਸਕਦੀ ਸੀ। ਚਾਰ ਕੁ ਮਹੀਨੇ ਦੀ ਕਟਾ ਵੱਢੀ 
ਨਾਲ ਮੁਖਲਸ ਖਾਂ ਆਦਿਕ ਬਹੁਤ ਸਰਦਾਰ ਤੇ ਸਿਪਾਹੀ ਮਾਰੇ ਗਏ। ਫੌਜ ਜਰਜਰੀ ਹੋ ਕੇ 
ਲਾਹੌਰ ਨੂੰ ਮੁੜ ਪਈ। 

੨੭. ਤਰਨੇ ਦਲ ਨੇ ਮੰਜਕੀ ਸੋਧਨੀ 

ਗਿਆ। ਤਰਨੇ ਦਲ ਦੇ ਸਿੰਘਾਂ ਨੇ ਸਤਲੁਜ ਲੰਘ ਕੇ ਮੰਜ ਰਾਜਪੂਤਾਂ ਦਾ ਦੇਸ ਮੰਜਕੀ;" ਜਿਸ 
ਨੂਰਮਹਿਲ, ਤਲਵੰਡੀ, ਦੁਸਾਝਾ, ਮੌਮਾਰੀ, ਦੱਖਣੀ ਆਦਿਕ ਵੱਡੇ ਵੱਡੇ ਧਨੀ ਪਿੰਡ ਸਨ; ਚੰਗੀ 
ਤਰ੍ਹਾਂ ਸੋਧਿਆ ਤੇ ਮੰਜ ਰਾਜਪੂਤਾਂ ਨੂੰ ਭੀ ਚੰਗੇ ਦਾਖੂ ਦਾਣੇ ਚਬਾਏ। 

ਫੇਰ ਢੱਕ ਤੇ ਦੌਨਾਂ, ਕੰਢੀ, ਸਯਾਮ ਚੁਰਾਸੀ ਆਦਿਕ ਦ੍ਰਾਬੇ ਦੇ ਪਰਗਣੇ ਨੂੰ ਖੂਬ ਸੋਧਿਆ। ਇਤਨੇ ਨੂੰ 
ਬੁੱਢਾ ਦਲ ਭੀ ਚੂਣੀਆਂ' ਪਾਸ ਲੜਾਈ ਕਰ ਕੇ, ਸਤਲੂਜ ਪਾਰ ਮਾਲਵੇ ਦੇਸ ਵਿੱਚ ਠੀਕਰੀ 
ਵਾਲੇ ਪਿੰਡ ਜਾ ਠਹਿਰਿਆ। 

੨੮. ਬਾਬੇ ਆਲਾ ਸਿੰਘ ਨੇ ਸਿੰਘ ਸੱਜਣਾ 

ਏਸੇ ਸਮੇਂ ਪਹਿਲੇ ਪਹਿਲ ਬਾਬਾ ਆਲਾ ਸਿੰਘ ਨੇ ਆਪਣੀ ਰਾਜਧਾਨੀ ਬਰਨਾਲੇ ਵਿੱਚ ਪੰਡਤ ਨਿਕਾ 
ਸਿੰਘ ਨਿਰਮਲੇ ਪਾਸੋਂ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਭੋਗ ਪਵਾਯਾ ਤੇ ਬੁੱਢੇ ਦਲ ਨੂੰ ਲੈ ਜਾ 
ਕਰ ਨਵਾਬ ਕਪੂਰ ਸਿੰਘ ਦੇ ਹੱਥੋਂ ਖੰਡੇ ਦਾ ਅੰਮ੍ਰਿਤ ਆਪ ਛਕਿਆ ਤੇ ਆਪਣੇ ਤਿੰਨਾਂ ਪੁਤ੍ਹਾਂ ਨੂੰ 
ਭੀ ਛਕਵਾਯਾ। ਸਭ ਸਿੰਘਾਂ ਨੂੰ ਡਬੇ ਖੇਸ ਤੇ ਲਾਚੇ, ਲੁੰਬੀਆਂ, ਪਹਿਨਾਉਣੀਆਂ ਦਿੱਤੀਆਂ। 
ਓਸੇ ਥਾਓਂ ਚੜ੍ਹ ਕੇ ਬੁੱਢਾ ਦਲ ਮਲੇਰਕੋਟਲੇ, ਪਾਇਲ, ਸਹਹੰਦ ਆਦਿਕ ਸ਼ਹਿਰਾਂ ਨੂੰ ਸੋਧਦਾ 
ਹੋਯਾ ਅੰਮ੍ਰਿਤਸਰ ਦੀ ਤਰਫ ਰੁਖ ਕਰ ਆਯਾ, ਜਿਸ ਕਰ ਕੇ ਫੇਰ ਮਾਝੇ ਦੁਆਬੇ ਵਿੱਚ ਲੁੱਟ 
ਮਾਰ ਦੀ ਧੂੰਮ ਮਚ ਗਈ ਤੇ ਟਿਡੀ ਦਲ ਵਾਂਗੂੰ, ਸਿੰਘ ਝਾੜ ਝਾੜ ਵਿੱਚ ਫਿਰ ਨਿੱਕਲੇ। ਨਵਾਬ 
ਕਪੂਰ ਸਿੰਘ ਨੇ ਬੁੱਢੇ ਦਲ ਨੂੰ ਲੈ ਕੇ ਸੰ. ੧੭੯੩ ਨੂੰ ਅੰਮ੍ਰਿਤਸਰ ਦੀਪਮਾਲਾ ਜਾ ਕੀਤੀ। 
ਬਾਸਰਕੇ ਪਿੰਡ ਪਾਸ ਉਤਾਰਾ ਰੱਖਿਆ। ਖਾਨ ਬਹਾਦਰ ਨੇ ਲਖਪਤ ਰਾਇ ਨੂੰ ਸੱਤ ਹਜ਼ਾਰ ਫੌਜ 
ਦੇ ਕੇ ਭੇਜਿਆ, ਬੜੀ ਭਾਰੀ ਲੜਾਈ ਹੋਈ, ਜਿਸ ਵਿੱਚ ਬਹੁਤ ਆਦਮੀ ਦੋਹਾਂ ਤਰਫਾਂ ਦੇ ਮਾਰੇ 
ਗਏ। ਓੜਕ ਸਿੱਖਾਂ ਨੇ ਚੂਹਣੀਆਂ ਦੀ ਤਰਫ ਕੂਚ ਕਰ ਦਿੱਤਾ। ਖੇਮਕਰਨ _ ਤੱਕ ਸ਼ਾਹੀ ਫੌਜ 
ਨੱਠਦੀ ਚਲੀ ਗਈ। 

੨੯. ਮਾਝੇ ਰਿਹਾੜਕੀ ਦਾ ਗਦਰ 

ਜਦ ਏਹ ਖ਼ਬਰ ਤਰਨੇ ਦਲ ਨੂੰ ਪਹੁੰਚੀ ਤਾਂ ਝਟਾ ਝੱਟ ਬੁੱਢੇ ਦਲ ਦੀ ਸਹਾਇਤਾ ਨੂੰ ਚੜ੍ਹ ਆਯਾ। ਅਜੇ 
ਸ਼ਾਹੀ ਫੌਜ ਲਾਹੌਰ ਨਹੀਂ ਗਈ ਸੀ, ਕਿ ਭੀਖੀ ਪਿੰਡ ਪਾਸ ਭਟ ਭੇੜ ਹੋ ਪਿਆ। ਤੀਰ ਤੁਫੰਗ 
ਦਾ ਬੜਾ ਭਾਰੀ ਘਮਸਾਣ ਮਚਿਆ। ਜਦ ਸਿੰਘ ਸ਼ਮਸ਼ੇਰਾਂ ਖਿੱਚ ਖਿੱਚ ਸ਼ੇਰਾਂ ਵਾਂਗੂੰ ਕੁਦ ਪਏ 


"ਮੰਜਕੀ ਇੱਕ ਦੇਸ ਦਾ ਨਾਉਂ ਹੈ ਜਿਸ ਵਿੱਚ ੩੮੪ ਪਿੰਡਾਂ ਦੀ ਚੌਧਰਾਯਤ ਮੰਜ ਗੋਤ ਦੇ ਰਾਜਪੂਤਾਂ ਦਾ ਸੀ। ਜਦਯਪਿ ਉਨ੍ਹਾਂ ਨੂੰ ਸਿੰਘਾਂ 
ਨੇ ਭੰਨ ਤੋੜ ਛੱਡਿਆ ਸੀ ਪਰ (ਰੱਸੀ ਜਲੀ ਵੱਟ ਨਾ ਸੜੇ) ਜਦ ਅਦੀਨਾ ਬੇਗ ਖਾਂ ਦਾ ਰਾਜ ਸਾਰੇ ਦ੍ਰਾਬੇ ਦੇਸ ਵਿੱਚ ਹੋ ਗਿਆ ਤਾਂ ਓਹ 
ਅਦੀਨਾ ਬੇਗ ਨੂੰ ਇੱਕ ਮੁਗਲ ਹਾਕਮ ਦਾ ਪਾਲਕ, ਰਾਂਈ ਦਾ ਪੁੱਤਰ ਕਮੀਣੀ ਜਾਤਿ ਸਮਝ ਕੇ ਸਲਾਮ ਨਹੀਂ ਕਰਦੇ ਸਨ। ਏਸ ਗੱਲੋਂ 
ਓਸ ਨੇ ਖਿਝ ਕੇ ਵੱਡੇ ਪਿੰਡ ਦੇ ਪੋਤ ਗੋਤ ਵਾਲੇ ਜੱਟ ਨੂੰ ਮੰਜਕੀ ਦੀ ਚੌਧਰਾਯਤ ਦੇ ਦਿੱਤੀ, ਜਿਨ੍ਹਾਂ ਵਿੱਚੋਂ ਰਾਇ ਸਰਜਾ ਤੇ ਭਾਗਮਲ 
ਵੱਡੇ ਮਸ਼ਹੂਰ ਚੌਧਰੀ ਹੋਏ ਹਨ। ਭਾਗਮਲ ਦਾ ਪੋਤਰਾ ਸਰਦਾਰ ਗੁਲਾਬ ਸਿੰਘ ਮੰਜਕੀ ਦਾ ਹਾਕਮ ਬਣ ਗਿਆ ਸੀ। ਹੁਣ ਓਸ ਦੀ 
ਔਲਾਦ ਵਿੱਚੋਂ ਹਰਨਾਮ ਸਿੰਘ, ਮਤਾਬ ਸਿੰਘ ਆਦਿਕ ਮਸ਼ਹੂਰ ਚੌਧਰੀ ਜ਼ੈਲਦਾਰ ਹਨ। 

'ਚੂਹੜੀ ਸੰਮਤ ੪੩੩ ਬਿਕ੍ਰਮੀ ਨੂੰ ਏਥੇ ਦਰਿਆ ਸਤਲੁਜ ਵਗਦਾ ਸੀ। ਏਸ ਦੇ ਕਿਨਾਰੇ ਇੱਕ ਸੰਤ ਸੀ। ਓਸ ਦੀ ਸੇਵਾ ਇੱਕ 
ਸਤਵੰਤੀ ਰੰਡੀ ਖੱਤ੍ਰਾਣੀ ਕਰਦੀ ਹੁੰਦੀ ਸੀ। ਓਹ ਜੱਟਾਂ ਦੀਆਂ ਕੁਪਾਹਾਂ ਚੁਣ ਕੇ ਚੁਣਾਈ ਪਰ ਗੁਜ਼ਾਰਾ ਕਰਦੀ। ਏਸੇ ਕੰਮ ਤੋਂ ਉਸ ਦਾ 
ਨਾਮ ਚੋਣੀ ਉੱਘਾ ਹੋ ਗਿਆ। ਸੰਤ ਨੇ ਓਸ ਦੀ ਇਛਿਆ ਨਾਲ ਰਹਿਣ ਦੀ ਸਮਝ ਕੇ ਆਪਣੇ ਪਾਸ ਓਸ ਨੂੰ ਪਿੰਡ ਬਸਵਾ ਦਿੱਤਾ। 
ਹਾਕਮ ਨੂੰ ਕਹਿ ਕੇ ਪਿੰਡ ਦੀ ਅਧਿਕਾਰੀ ਕਰਾ ਦਿੱਤੀ, ਜਿਸ ਕਰ ਕੇ ਓਥੇ ਬਹੁਤ ਵਸੋਂ ਹੋ ਗਈ। ਚੋਣੀ ਨਾਮ ਤੋਂ ਪਿੰਡ ਦਾ ਨਾਮ 
ਜੂਹਣੀ ਹੋ ਗਿਆ। ਫੇਰ ਏਥੇ ਟੋਡਰ ਮਲ ਬੜਾ ਪ੍ਰਤਾਪੀ ਹੋਇਆ ਹੈ, ਜਿਸ ਕਰ ਕੇ ਇਹ ਪਿੰਡ ਵੱਡਾ ਤੇ ਮਾਲਦਾਰ ਹੋਇਆ ਹੈ। ਫੇਰ 
ਸਿੱਖਾਂ ਦੀਆਂ ਲੜਾਈਆਂ ਵਿੱਚ ਲੁੱਟਿਆ ਗਿਆ। ਏਥੇ ਤਿੰਨ ਲੜਾਈਆਂ ਭਾਰੀਆਂ ਸੰਮਤ ੧੭੭੧ ਬਿ. ੧੭੯੨ ਬਿਕ੍ਰਮੀ ਤੇ ੧੮੨੭ 
ਬਿਕ੍ਰਮੀ ਵਿੱਚ ਹੋਈਆਂ। 

ਖੇਮਕਰਨ ਅਕਬਰ ਸ਼ਾਹ ਦੇ ਦਫਤਰੀ, ਦਲਪਤ ਰਾਇ ਦੇ ਬੇਟੇ ਖੇਮਕਰਨ ਨੇ ਟੋਡਰਮਲ ਦੀ ਸਹਾਇਤਾ ਨਾਲ ਸੰਮਤ ੧੬੧੩ 
ਬਿਕ੍ਰਮੀ ਵਿੱਚ ਕਸੂਰ ਤੋਂ ਉੱਠ ਕੇ ਆਬਾਦ ਕੀਤਾ ਸੀ, ਹੁਣ ਭੀ ਉਸ ਦੀ ਸੰਤਾਨ ਦੋ ਪਤੀਆਂ ਦੀ ਮਾਲਕ ਹੈ। 

ਤਾਂ ਦੁਨੀ ਚੰਦ ਲਖਪਤ ਦਾ ਭਤੀਜਾ ਤੇ ਜਮਾਲ ਖਾਂ ਤੱਤਾਰ ਖਾਂ ਆਦਿਕ ਅਫਸਰ ਬਹੁਤ ਸਾਰੇ 
ਸਿਪਾਹੀਆਂ ਸਮੇਤ ਮਾਰੇ ਗਏ। ਸ਼ਾਹੀ ਫੌਜ ਹਾਰ ਕੇ ਲਾਹੌਰ ਨੂੰ ਚਲੀ ਗਈ। ਫੇਰ ਤਾਂ ਸਿੰਘਾਂ 
ਨੇ ਖੂਬ ਚੰਗੀ ਤਰ੍ਹਾਂ ਸੋਧ ਕੀਤੀ। ਪਰਗਣੇ ਗੁਰਦਾਸਪੁਰ, ਕਲਾਨੌਰ, ਪਸਰੂਰ, ਸਿਆਲਕੋਟ, 
ਸੋਦਰਾ, ਵਜ਼ੀਰਾਬਾਦ, ਕੁੰਜਾਹ, ਅਲੀਗੜ੍ਹ, ਸ਼ਰਕਪੁਰ ਆਦਿਕ ਮਕਾਮਾਂ ਦੇ ਹਾਕਮਾਂ ਨੂੰ ਓਹ 
ਚਣੇ ਚਬਾਏ ਜੋ ਦੰਦ ਖੱਟੇ ਕਰ ਛੱਡੇ। ਮੁਸਲਮਾਨਾਂ ਨੇ ਸਿੰਘਾਂ ਦਾ ਬੰਦੋਬਸਤ ਕਰਨ ਲਈ ਸਾਰੇ 
ਉੱਦਮ ਕੀਤੇ, ਪਰ ਏਹ ਉਨ੍ਹਾਂ ਦੇ ਕਾਬੂ ਨਾ ਚੜ੍ਹੇ। 
੩੦. ਮੁਸਲਮਾਨਾਂ ਦੇ ਅੰਮ੍ਰਿਤਸਰ ਪਹਿਰੇ ਬੈਠਣੇ 

ਹੁਣ ਸੂਬੇ ਨੇ ਦਿਨ-ਬ-ਦਿਨ ਸਿੰਘਾਂ ਦੀ ਤੇਜ਼ੀ ਹੁੰਦੀ ਦੇਖ ਕੇ ਕਾਜ਼ੀ ਮੌਲਵੀ ਨਜ਼ੂਮੀ ਪੁੱਛੇ ਤਾਂ ਉਨ੍ਹਾਂ ਨੇ 
ਉੱਖੜੇ ਕੁਹਾੜੇ ਏਹ ਗੱਲ ਘੜ ਮਾਰੀ ਕਿ ਸਿੰਘਾਂ ਦੇ ਗੁਰੂ ਨੇ ਆਬਹਯਾਤ (ਅੰਮ੍ਰਿਤ) ਦਾ ਇੱਕ 
ਤਾਲਾਬ ਅੰਮ੍ਰਿਤਸਰ ਬਣਾਇਆ ਹੈ ਏਸੇ ਵਾਸਤੇ ਸਿੰਘ ਨਹੀਂ ਮਰਦੇ ਏਥੋਂ ਅੰਮ੍ਰਿਤ ਪੀ ਜਾਂਦੇ 
ਹਨ। ਏਸ ਪਾਣੀ ਮਾਰੀ ਗੱਲ ਉੱਤੇ ਯਕੀਨ ਕਰ ਕੇ ਅਕਲ ਦੇ ਧਨੀ ਸੂਬੇ ਨੇ ਕਾਜ਼ੀ ਅਬਦੁਲ 
ਰਹਿਮਾਨ ਤੇ ਮੁਹੰਮਦ ਬਖ਼ਸ਼ ਨੂੰ ਦੋ ਹਜ਼ਾਰ ਫੌਜ ਦੇ ਕੇ ਅੰਮ੍ਰਿਤਸਰ ਦੀ ਰਖਵਾਲੀ ਨੂੰ ਭੇਜ 
ਦਿੱਤਾ। ਉਨ੍ਹਾਂ ਨੂੰ ਅੰਮ੍ਰਿਤਸਰ ਦੇ ਚੁਫੇਰੇ ਪਹਿਰੇ ਬੈਠਾ ਕੇ ਹੁਕਮ ਦਿੱਤਾ ਕਿ ਕੋਈ ਸਿੱਖ ਨਾਉਣੇ 
ਤੇ ਜਲ ਪੀਣਾ ਨਾ ਪਾਵੇ। ਕਾਜ਼ੀ ਨੇ ਸਿੰਘਾਂ ਨੂੰ ਕਹਿ ਭੇਜਿਆ ਜੇ ਹੁਣ ਤੁਸੀਂ ਅੰਮ੍ਰਿਤ ਪੀ ਜਾਓ 
ਤਾਂ ਅਸੀਂ ਤੁਹਾਨੂੰ ਸਿੰਘ ਜਾਣੀਏ, ਨਹੀਂ ਤਾਂ ਗਿੱਦੜ ਸਦਾਓ। ਏਹ ਗੱਲ ਸੁਣ ਕੇ ਸੁਖਾ ਸਿੰਘ 
ਤਖਾਣ ਤੇ ਥਰਾਜ ਸਿੰਘ ਜੱਟ ਮਨੀ ਸਿੰਘ ਦਾ ਭਤੀਜਾ, ਏਹ ਦੋਵੇਂ ਭੇਸ ਬਦਲ ਕੇ ਅੰਮ੍ਰਿਤ ਵੇਲੇ 
ਆਏ ਘੋੜਿਆਂ ਨੂੰ ਸੂਧਾ ਪਿਲਾ ਕੇ ਆਪ ਇਸ਼ਨਾਨ ਪਾਨ ਕਰ, ਅਸਵਾਰ ਹੋ, “ਸਤਿ ਸ੍ਰੀ 
ਅਕਾਲ” “ਗੁਰਬਰ ਅਕਾਲ” ਉਚਾਰਦੇ ਹੋਏ ਚੱਲ ਪਏ। ਏਹ ਆਵਾਜ਼ ਸੁਣ ਕੇ ਤੁਰਕ ਹੁਮਹੁਮਾ 
ਕੇ ਉੱਠ ਪਏ, ਪਰ ਸਿੰਘ ਅਨੇਕਾਂ ਨੂੰ ਜ਼ਖ਼ਮੀ ਕਰ ਕੇ ਨਿੱਕਲ ਗਏ। ਉਸ ਸਮੇਂ ਏਹੋ ਜਿਹੀਆਂ 
ਅਨੇਕਾਂ ਬਹਾਦਰੀਆਂ ਸਿੰਘ ਦਿਖਾਉਂਦੇ ਰਹਿੰਦੇ ਸਨ। 

ਤਦੋਂ ਭਾਈ ਮਨੀ ਸਿੰਘ ਜੀ ਦੇ ਨਾਲ ਥੋੜ੍ਹੇ ਜਿਹੇ ਸਿੰਘ ਅੰਮ੍ਰਿਤਸਰ ਰਹਿੰਦੇ ਸੀ, ਭਾਈ ਸਾਹਿਬ ਦੇ 
ਗੁਰਬਾਣੀ ਦੀ ਕਥਾ ਦਾ ਢੰਗ ਅਜੇਹਾ ਹੁੰਦਾ ਸੀ ਕਿ ਹਿੰਦੂ ਤੇ ਮੁਸਲਮਾਨ ਸੁਣ ਕੇ ਗਦ ਗਦ 
ਹੁੰਦੇ ਸਨ। ਮੁਸਲਮਾਨ ਸੂਫ਼ੀ ਫ਼ਕੀਰਾਂ ਦਾ ਇਕੱਠ ਸਦਾ ਹੀ ਆਪ ਦੇ ਪਾਸ ਰਹਿੰਦਾ ਸੀ ਤੇ 
ਸੂਫ਼ੀ ਫ਼ਕੀਰ ਇਨ੍ਹਾਂ ਦੀ ਬੜੀ ਇੱਜ਼ਤ ਕਰਦੇ ਸਨ। 

੩੧. ਭਾਈ ਮਨੀ ਸਿੰਘ ਜੀ ਦੀ ਯੋਗਤਾ 

ਜਦ ਕੋਈ ਮੁਸਲਮਾਨ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੀ ਖਰਾਬੀ ਕਰਨ ਵਾਸਤੇ ਆਉਂਦਾ ਤਾਂ ਭਾਈ 
ਸਾਹਿਬ ਓਸ ਨੂੰ ਹਲੀਮੀ ਤੇ ਮਿੱਠੀ ਬਾਣੀ ਦੀ ਰਸਾਈ ਨਾਲ ਫ਼ਕੀਰਾਂ ਵਾਲੀਆਂ ਬਾਤਾਂ ਬਿਨਾਂ 
ਪੱਖ ਪਾਤ ਦੇ ਸੁਣਾ ਕੇ ਐਸਾ ਮੋਮ ਕਰ ਲੈਂਦੇ, ਜਿਸ ਤੋਂ ਓਹ ਕੁਛ ਸੇਵਾ ਹੀ ਕਰ ਜਾਂਦਾ ਤੇ 
ਏਨ੍ਹਾਂ ਦਾ ਫ਼ਕੀਰੀ ਭੇਸ, ਨੇਕ ਚਾਲ ਚਲਨ, ਚੇਹਰਾ, ਮੁਹਰਾ, ਸੂਧਾ ਸੁਭਾਵ, ਲੰਗਰ ਚਲਦਾ 
ਦੇਖ ਕੇ ਹਰੇਕ ਆਦਮੀ ਮੋਮ ਹੋ ਜਾਂਦਾ। ਏਸੇ ਤਰ੍ਹਾਂ ਕਈ ਉਪਾਵਾਂ ਕਰ ਕੇ ਦਰਬਾਰ ਸਾਹਿਬ 
ਦੀ ਸੇਵਾ ਭਾਈ ਸਾਹਿਬ ਕਰਦੇ ਰਹੇ। 
੩੨. ਮੇਲਾ ਦੀਪਮਾਲਾ ਦਾ ਕਰਨਾ ਤੇ ਭਾਈ ਮਨੀ ਸਿੰਘ ਜੀ ਦੀ ਸ਼ਹੀਦੀ 

ਦੀਪਮਾਲਾ ਦਾ ਮੇਲਾ ਜੋ ਕਈ ਸਾਲ ਤੋਂ ਮੁਸਲਮਾਨਾਂ ਨੇ ਬੰਦ ਕਰ ਛੱਡਿਆ ਸੀ, ਸੋ ਭਾਈ ਮਨੀ ਸਿੰਘ 
ਜੀ ਨੇ ਕਾਜ਼ੀ ਅਬਦੁਲ ਰਜ਼ਾਕ ਓਥੋਂ ਦੇ ਹਾਕਮ ਨਾਲ ਬਹੁਤ ਰਸਾਈ ਪੈਦਾ ਕਰ ਕੇ ਪੰਜ 
ਹਜ਼ਾਰ ਰੁਪਯਾ ਠੇਕਾ ਦੇਣਾ ਕਰ ਕੇ ਦੀਪਮਾਲਾ ਦਾ ਮੇਲਾ ਸੰ. ੧੭੯੪ ਬਿ. ਨੂੰ ਲਾਉਣ ਦੀ 
ਲਿਖਾ ਪੜੀ ਕਰ ਕੇ ਸਾਰੇ ਦੇਸਾਂ ਵਿੱਚ ਚਿੱਠੀਆਂ ਫੇਰ ਦਿੱਤੀਆਂ। ਗੁਰੂ ਕੇ ਸੇਵਕ ਤਾਂ ਪਹਿਲੇ 
ਹੀ ਅੰਮ੍ਰਿਤਸਰ ਦੇ ਦਰਸ਼ਨ ਤੇ ਇਸ਼ਨਾਨ ਨੂੰ ਤਰਸ ਰਹੇ ਸਨ, ਬੇਸ਼ੁਮਾਰ ਸੰਗਤਾਂ ਚੱਲ 
ਪਈਆਂ। ਜਦ ਬਹੁਤ ਖਲਕਤ ਆਉਂਦੀ ਦੇਖੀ ਤਾਂ ਏਥੋਂ ਦੇ ਹਾਕਮ ਨੇ ਮੇਲੇ ਦਾ ਬੰਦੋਬਸਤ 
ਕਰਨ ਵਾਸਤੇ ਲਾਹੌਰੋਂ ਹੋਰ ਫੌਜ ਮੰਗਾ ਲੀਤੀ। ਖਾਨ ਬਹਾਦਰ ਬੇਈਮਾਨ ਕਪਟੀ ਨੇ ਸੋਚਿਆ 

ਕਿ ਹੁਣ ਏਥੇ ਬੜੇ ਬੜੇ ਨਾਮੀ ਨਾਮੀ ਸਿੱਖ ਸਰਦਾਰ ਆਉਣਗੇ। ਸਭ ਏਥੋਂ ਹੀ ਫੜੇ ਜਾਣ, ਤਾਂ 
ਚੰਗਾ ਹੈ। ਏਹੋ ਮਤਾ ਪਕਾ ਕੇ ਬਹੁਤ ਸਾਰੀ ਫੌਜ ਤੇ ਜ਼ਾਲਮ ਜ਼ਾਲਮ ਮਸ਼ਹੂਰ ਫੌਜਦਾਰਾਂ ਨੂੰ 
ਸਿੰਘਾਂ ਦੇ ਫੜਨ ਲਈ ਰਾਖੀ ਕਰਨ ਦੇ ਬਹਾਨੇ ਭੇਜ ਦਿੱਤਾ। ਭਲਾ ਸਿੰਘ ਛੱਤੀਆਂ ਪੱਤਣਾਂ ਦੇ 
ਤਾਰੂ, ਓਸ ਦੇ ਦਾਓ ਹੇਠ ਕਦ ਆਉਂਦੇ ਸਨ? ਸੂਬਾ ਅੱਖੀਆਂ ਟੱਡ ਕੇ ਦੇਖਦਾ ਹੀ ਰਹਿ 
ਗਿਆ। ਕੋਈ ਭੀ ਸਿੰਘ ਓਸ ਦੇ ਪੇਚ ਵਿੱਚ ਨਾ ਆਇਆ। ਸਿਰਫ ਸੌ ਪਚਾਸ ਫ਼ਕੀਰ 
ਉਦਾਸੀ ਨਿਰਮਲੇ ਹੀ ਬੈਠੇ ਰਹਿ ਗਏ, ਬਾਕੀ ਸਭ ਸਿੱਖ ਫੌਜ ਦੀ ਅਵਾਈ ਸੁਣ ਕੇ ਪੱਤਾ ਤੋੜ 
ਗਏ। ਸੂਬੇ ਨੇ ਏਹ ਤਾਂ ਨਾ ਸਮਝਿਆ ਕਿ ਮੇਲਾ ਤਾਂ ਮੇਰੇ ਹੀ ਪਾਪ ਨੇ ਨਹੀਂ ਲੱਗਣ ਦਿੱਤਾ, ਸੋ 
ਟਕੇ ਕਿਉਂ ਮੰਗਾਂ? ਸਗੋਂ ਇਨਸਾਫ਼ ਦੀਆਂ ਅੱਖਾਂ ਮੀਟ ਕੇ ਭਾਈ ਮਨੀ ਸਿੰਘ ਜੀ ਤੋਂ ਪੰਜ 
ਹਜ਼ਾਰ ਰੁਪਯਾ ਠੇਕੇ ਦਾ ਮੰਗ ਲੀਤਾ। ਭਾਈ ਸਾਹਿਬ ਨੇ ਏਹ ਸੋਚਿਆ ਸੀ ਕਿ ਮੇਲਾ ਲੱਗੂ। 
ਪੂਜਾ ਬਹੁਤ ਆਊ, ਪੰਜ ਹਜ਼ਾਰ ਹਾਕਮਾਂ ਨੂੰ ਦੇ ਕੇ ਬਾਕੀ ਗੁਰੂ ਦੇ ਲੰਗਰ ਤੇ ਮੰਦਰ ਉੱਤੇ ਲਾ 
ਦੇਵਾਂਗੇ। ਸੋ ਮੇਲਾ ਨਾ ਹੋਣੇ ਕਰ ਪੂਜਾ ਕੁਛ ਭੀ ਨਾ ਆਈ। ਠੇਕੇ ਦਾ ਰੁਪਯਾ ਕਿਸ ਤਰ੍ਹਾਂ ਪੂਰਾ 
ਹੁੰਦਾ? ਓੜਕ ਨੂੰ ਭਾਈ ਸਾਹਿਬ ਜੀ ਨੂੰ ਫੜ ਕੇ ਸੂਬੇ ਲਾਹੌਰ ਦੇ ਸਾਹਮਣੇ ਭੇਜਿਆ ਗਿਆ। 
ਏਨ੍ਹਾਂ ਨੇ ਆਪਣੇ ਮਜ਼੍ਹਬੀ ਕਾਇਦੇ ਮੂਜਬ ਸਲਾਮ ਅਦਾਬ ਦੀ ਜਗ੍ਹਾ “ਵਾਹਿਗੁਰੂ ਜੀ ਕਾ 
ਖਾਲਸਾ, ਸ੍ਰੀ ਵਾਹਿਗੁਰੂ ਜੀ ਕੀ ਫ਼ਤਹ” ਏਹ ਅਵਾਜ਼ ਕੀਤੀ। ਏਹ ਸੁਣ ਕੇ ਸੂਬੇ ਨੂੰ ਅੱਗ 
ਭੜਕ ਉੱਠੀ। ਮਾਨੋ ਬਾਰੂਦ ਉੱਪਰ ਚਿੰਗਾੜੀ ਪੈ ਗਈ। ਗੁੱਸੇ ਹੋ ਕੇ ਬੋਲਯਾ, “ਪੰਜ ਹਜ਼ਾਰ 
ਰੁਪਯਾ ਦਾਖਲ ਕਰ, ਯਾ ਮੁਸਲਮਾਨ ਬਣ। ਨਹੀਂ ਤਾਂ ਕਤਲ ਹੋਣਾ ਪਊ। ” ਮਨੀ ਸਿੰਘ ਜੀ ਨੇ 
ਆਖਿਆ, “ਜਦ ਤੁਸੀਂ ਲਾਹੌਰੋਂ ਫੌਜ ਭੇਜ ਕੇ ਮੇਲਾ ਲਗਣੋਂ ਆਪੇ ਹਟਾ ਦਿੱਤਾ। ਹੁਣ ਠੇਕੇ ਦਾ 
ਰੁਪਯਾ ਕੇਹੜੇ ਨਿਆਉਂ' ਨਾਲ ਮੰਗਦੇ ਹੋ?” ਏਹੋ ਜੇਹੇ ਹੋਰ ਭੀ ਕਈ ਸੱਚੇ ਸੱਚੇ ਉਜਰ ਕੀਤੇ, 
ਪਰ ਓਸ ਪਾਪੀ ਨੇ ਕੋਈ ਨਾ ਮੰਨਿਆਂ। ਘੜੀ ਘੜੀ ਏਹੋ ਆਖੇ, “ਠੇਕੇ ਦਾ ਰੁਪਯਾ ਭਰ ਦੇ, 
ਯਾ ਦੀਨ ਮੰਨ, ਨਹੀਂ ਤਾਂ ਕਤਲ ਹੋ।” ਓੜਕ ਜਦ ਭਾਈ ਮਨੀ ਸਿੰਘ ਜੀ ਨੇ ਮੁਸਲਮਾਨ 
ਹੋਣਾ ਨਾ ਮੰਨਿਆ ਤਾਂ ਸੂਬੇ ਨੇ ਮੁਫਤੀ (ਕਾਜ਼ੀ) ਨੂੰ ਆਖਿਆ, “ਏਹੋ ਜੇਹੇ ਸਿੱਖ ਨੂੰ ਕਿਹੜੀ 
ਸਜ਼ਾ ਦੇਣੀ ਚਾਹੀਏ? ਸ਼ਰ੍ਹਾ ਵਿੱਚ ਕੀ ਲਿਖਿਆ ਹੈ?” ਕਾਜ਼ੀ" ਤਾਂ (ਇਕ ਬਾਂਦਰ, ਦੂਜੇ ਬਿੱਛੂ 
ਲੜਿਆ) ਅੱਗੇ ਹੀ ਸੜਿਆ ਬਲਿਆ ਬੈਠਾ ਸੀ। ਓਸ ਨੇ ਹੋਰ ਸ਼ਰ੍ਹਾ ਕੀ ਦੱਸਣੀ ਸੀ? ਜ਼ੁਬਾਨ 
ਹੀ ਓਸ ਦੀ ਲੋਹ ਕਲਮ ਸੀ। ਆਖਣ ਲੱਗਾ, “ਏਸ ਨੇ ਠੇਕੇ ਦਾ ਰੁਪਯਾ ਤਾਰਿਆ ਨਹੀਂ ਤੇ 
ਹਾਕਮ ਨੂੰ ਸਲਾਮ ਨਹੀਂ ਕੀਤਾ, ਸਗੋਂ ਕੁਫਰ ਦਾ ਕਲਮਾ ਬੋਲਿਆ ਹੈ। ਦੂਸਰੇ ਇਹ ਸਿੱਖਾਂ ਦਾ 
ਕਾਜ਼ੀ ਹੈ, ਸਿੰਘਾਂ ਨੂੰ ਇਸਲਾਮ ਨਾਲ ਮੁਕਾਬਲਾ ਕਰਨ ਦਾ ਉਪਦੇਸ਼ ਕਰਦਾ ਹੈ। ਏਸ ਕਰ ਕੇ 
ਏਸ ਦਾ ਬੰਦ ਬੰਦ ਕਟਾ ਕੇ ਮਾਰਣਾ ਸ਼ਰ੍ਹਾ ਦਾ ਹੁਕਮ ਹੈ। ” 


ਸੂਬੇ ਤੋਂ ਏਹ ਹੁਕਮ ਸੁਣ ਕੇ ਭਾਈ ਮਨੀ ਸਿੰਘ ਜੀ ਨੂੰ ਜਲਾਦ ਨਿਖਾਸ ਚੌਂਕ ` ਵੰਨੀ ਲੈ ਚਲੇ, ਓਹ ਤਾਂ 


ਦੂਜੇ ਤੀਜੇ ਹੁਕਮ ਦੀ ਉਡੀਕ ਵਿੱਚ ਹੀ ਸਨ, ਤੇ ਲਾਹੌਰੀ ਸਿੱਖ ਝਟਾਝੱਟ ਪੰਜ ਹਜ਼ਾਰ ਰੁਪਯਾ 
ਕੱਠਾ ਕਰ ਕੇ ਨਵਾਬ ਪਾਸ ਲੈ ਆਏ। ਭਾਈ ਜੀ ਨੇ ਆਖਿਆ, “ਮੇਰੇ ਵਾਸਤੇ ਤੁਸੀਂ ਰੁਪਯਾ 
ਨਾ ਦਿਓ, ਹੁਣ ਏਨ੍ਹਾਂ ਦੀ ਨੀਤ ਫਿਟ ਗਈ ਹੈ। ਜੇ ਤੁਸੀਂ ਹੁਣ ਛੁਡਾ ਲਓਗੇ ਤਾਂ ਫੇਰ ਕੋਈ ਨਾ 
ਕੋਈ ਬਹਾਨਾ ਬਣਾ ਕੇ ਮੈਨੂੰ ਮਾਰ ਦੇਣਗੇ। ਏਨ੍ਹਾਂ ਦੇ ਪਾਪ ਦਾ ਬੇੜਾ ਭਰ ਕੇ ਡੁੱਬਣਾ ਹੈ। ਜਿਸ 
ਮੇਰੀ ਦੇਹ ਨੂੰ ਏਹ ਕੱਟਣਾ ਚਾਹੁੰਦੇ ਹਨ, ਮੈਂ ਏਹ ਅੱਗੇ ਹੀ ਬਿਬੇਕ ਦੀ ਕਰਦ ਨਾਲ ਛੇਕ ਛੱਡੀ 
ਹੈ। ਮੇਰੇ ਪਿਆਰੇ ਭਾਈਓ ! ਤੁਸੀਂ ਠੀਕ ਠੀਕ ਜਾਣ ਲਵੋ ਕਿ ਵਰਮੀ ਦੇ ਮਾਰਨ ਨਾਲ ਸੱਪ 
ਨਹੀਂ ਮਰਦਾ। ਮੰਦਰ ਢਾਹੁਣ ਤੋਂ ਮੰਦਰ ਵਾਲਾ ਨਹੀਂ ਢਹਿੰਦਾ। ਜੋ ਨਾਸ਼ ਹੋਣ ਵਾਲੀ ਚੀਜ਼ ਹੈ, 


'ਮੁਫਤੀ ਸ਼ਰ੍ਹਾ ਦਾ ਫਤਵਾ ਦੇਣ ਵਾਲੇ ਕਾਜ਼ੀ ਦਾ ਨਾਮ ਹੈ, ਜੋ ਸਿੱਖਾਂ ਵਿੱਚ ਤਨਖਾਹ ਤੇ ਹਿੰਦੀਆਂ ਵਿੱਚ ਪ੍ਰਾਸਚਿਤ ਲਾਉਂਦਾ ਹੈ। 
``ਨਿਖਾਸ ਚੌਂਕ ਕਿਲ੍ਹੇ ਲਾਹੌਰ ਦਾ ਦਰਵਾਜ਼ਾ ਜਿਹੜਾ ਸ਼ਹਿਰ ਵੱਲ ਸੀ, ਓਸ ਦੇ ਅਗਲੇ ਚੌਂਕ ਦਾ ਨਾਮ ਹੈ, ਹੁਣ ਓਥੇ ਪੁਰਾਣੀ ਮਸੀਤ 
ਤੇ ਭਾਈ ਮਨੀ ਸਿੰਘ ਜੀ ਦਾ ਸ਼ਹੀਦ ਗੰਜ ਹੈ। 

[23] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਓਹੋ ਨਾਸ਼ ਹੋਵੇਗੀ ਤੇ ਜੋ ਅਬਿਨਾਸ਼ੀ ਹੈ, ਓਹਦਾ ਕਦੇ ਨਾਸ਼ ਨਹੀਂ ਹੁੰਦਾ। ਮੈਨੂੰ ਕੋਈ ਮਾਰ 
ਨਹੀਂ ਸਕਦਾ, ਮੈਂ ਸੱਤ, ਚਿਤ, ਆਨੰਦ ਰੂਪ, ਅਜਰ, ਅਮਰ ਆਤਮਾ ਪ੍ਰਮਾਤਮਾ ਰੂਪ ਹਾਂ, 
ਦੇਹ ਨਾਲ ਮੇਰਾ ਕੋਈ ਸੰਬੰਧ ਨਹੀਂ। ਏਹ ਕੱਟਣਗੇ, ਮੈਂ ਸਾਖੀ ਹੋ ਕੇ ਦੇਖਾਂਗਾ।” ਫੇਰ: 
ਸੁਖੁ ਦੁਖੁ ਦੋਨੋ ਸਮ ਕਰਿ ਜਾਨੈ ਅਉਰੁ ਮਾਨੁ ਅਪਮਾਨਾ ॥ 
ਹਰਖ ਸੋਗ ਤੇ ਰਹੈ ਅਤੀਤਾ ਤਿਨਿ ਜਗਿ ਤਤੁ ਪਛਾਨਾ ॥੧॥ 
(ਗਉੜੀ, ਮ੧ ੯ - ੨੧੯) 


ਇਤੁ ਮਾਰਗਿ ਪੈਰੁ ਧਰੀਜੈ ॥ 
ਸਿਰੁ ਦੀਜੈ ਕਾਣਿ ਨ ਕੀਜੈ ॥੨੦॥ 
(ਸਲੋਕ ਵਾਰਾਂ ਤੇ ਵਧੀਕ, ਮ੧ ੧ - ੧੪੧੨) 
ਭਾਈ ਮਨੀ ਸਿੰਘ ਜੀ ਦੇ ਏਸ ਹੌਸਲੇ ਤੇ ਰਸ ਦੇ ਭਰੇ ਹੋਏ ਬਚਨ ਸੁਣ ਕੇ ਧੀਰ ਧੁਰੰਤਰ ਦੇਖ ਕੇ ਸਭ 
ਲੋਕ ਅਸਚਰਜ ਹੋ_ਰਹੇ ਸਨ। ਸਿੱਖਾਂ ਨੇ ਰੁਪਿਆ ਦੇ ਕਰ ਛੁਡਾ ਲੈਣ ਨੂੰ ਬਹੁਤ ਜ਼ੋਰ 
ਲਾਇਆ, ਪਰ ਭਾਈ ਸਾਹਿਬ ਨੇ ਏਹੋ ਸੁਣਾਇਆ, “ਜਦ ਏਸ ਚੋਲੇ ਨੇ ਦਸ ਦਿਨ ਅੱਗੇ 
ਪਿੱਛੇ ਰਹਿਣਾ ਨਹੀਂ, ਤਾਂ ਹੁਣੇ ਹੀ ਚਮਾਰਾਂ ਦੇ ਮੱਥੇ ਚੱਮ ਕਿਉਂ ਨਾ ਮਾਰੀਏ। ਜਦ ਗੁਰੂ ਤੇਗ 
ਬਹਾਦਰ ਸਾਹਿਬ ਜੀ ਨੇ ਭੀ ਬੜੇ ਬੜੇ ਕਸ਼ਟ ਸਹਾਰ ਕੇ ਧਰਮ ਵਾਸਤੇ ਆਪਣਾ ਸਿਰ ਦਿੱਤਾ 
ਹੈ ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਸਾਹਿਬ ਭੀ ਆਪਣਾ ਸਰਬੰਸ ਤੇ ਪਰਮ ਪਿਆਰੇ ਪੁੱਤਰਾਂ 
ਸਮੇਤ ਧਰਮ ਉੱਤੋਂ ਕੁਰਬਾਨ ਕਰ ਚੁੱਕੇ ਸਨ, ਤਾਂ ਮੇਰੇ ਜੈਸੇ ਤੁੱਛ ਪੁਰਖਾਂ ਦੀ ਕੀ ਗਿਣਤੀ ਹੈ 
ਜੋ ਬਚਾਉਂਦੇ ਹੋ? ਸਗੋਂ ਤੁਸੀਂ ਅਸੀਸ ਤੇ ਹੌਸਲਾ ਦਿਓ ਕਿ ਮੇਰਾ ਮਨ ਕਾਇਮ ਰਹੇ, ਦੇਹ 
ਪੀੜਾ ਮੈਨੂੰ ਨਾ ਵਯਾਪੇ, ਅਤੇ ਤੁਸੀਂ ਭੀ ਏਸ ਦੇਹ ਤੋਂ ਨਿਆਰੇ ਸੱਤ, ਚਿਤ, ਆਨੰਦ ਰੂਪ 
ਆਪ ਨੂੰ ਸਮਝ ਕੇ ਦੇਹ ਦੀ ਮਮਤਾ ਛੱਡ ਰੱਖੋ। ਏਹ ਦੇਹ ਅਧਯਾਸ ਹੀ ਸਰਬ ਦੁਖ ਤੇ ਜਨਮ 
ਮਰਣ ਦਾ ਕਾਰਣ ਹੈ।”` ਭਾਈ ਜੀ ਦੇ ਏਸ ਸੱਚੇ ਉਪਦੇਸ਼ ਨੂੰ ਸੁਣ ਕੇ ਡਾਢੇ ਨਿਡਰ ਸੁਭਾਵ ਨੂੰ 
ਦੇਖ ਕੇ ਹਿੰਦੂ ਮੁਸਲਮਾਨ ਸਭ ਵਾਹ ! ਵਾਹ ! ਕਹਿ ਰਹੇ ਸਨ। 
ਫਤੇ ਬੁਲਾ ਕੇ ਆਪ ਹੀ ਜਲਾਦਾਂ ਦੇ ਅੱਡੇ ਉੱਤੇ ਹੋ ਬੈਠੇ। ਜਦ ਜਲਾਦਾਂ ਨੇ ਚਾਰ ਟੁਕੜੇ ਕਰਨੇ 
ਚਾਹੇ ਤਾਂ ਭਾਈ ਸਾਹਿਬ ਜੀ ਨੇ ਆਖਿਆ, “ਤੁਹਾਨੂੰ ਹੁਕਮ ਹੈ ਕਿ ਬੰਦ ਬੰਦ ਕੱਟੋ। ਸੋ 
ਅੰਗੁਲੀਆਂ ਦੇ ਸਭ ਜੋੜ ਪਹਿਲੇ ਕੱਟੋਂ। ਫੇਰ ਪਹੁੰਚਾ, ਕੂਹਣੀ, ਮੋਢਾ ਵੱਢੋ। ਏਸੇ ਤਰ੍ਹਾਂ ਦੂਜੀ 
ਬਾਂਹ ਤੇ ਦੋਵੇਂ ਲੱਤਾਂ ਕੱਟੋ। ` ਭਾਈ ਸਾਹਿਬ ਨੇ ਆਪਣੇ ਅੰਗਾਂ ਨੂੰ ਬੜੀ ਧੀਰਜਤਾ ਨਾਲ; ਜਾਣੋਂ 
ਕਿਸੇ ਲਕੜੀ ਦੇ ਮੋਛੇ ਪਵਾਉਂਣੇ ਹਨ, ਏਸ ਤਰ੍ਹਾਂ ਬੇਧੱੜਕ ਬੈਠੇ ਕਟਾਉਂਦੇ ਰਹੇ ਤੇ ਦੇਹ ਨੂੰ 
ਪੰਚ ਭੂਤਾਂ ਦੀ ਬਿਗਾਨੀ ਸਮਝ ਕੇ ਆਪ ਸਾਖੀ ਹੋ ਕੇ ਦੇਖਦੇ ਰਹੇ ਤੇ ਸੁਖਮਨੀ ਵਿੱਚੋਂ ਬੂਹਮ 
ਗਿਆਨੀ ਦੀ ਅਸ਼ਟਪਦੀ ਦਾ ਪਾਠ ਕਰਦੇ ਰਹੇ। ਜਲਾਦਾਂ ਨੇ ਭੀ ਭਾਈ ਜੀ ਦਾ ਬਚਨ ਮੰਨ ਕੇ 
ਪੁਰਜ਼ਾ ਪੁਰਜ਼ਾ ਕਟਿਆ ਤਾਂ ਸਹੀ, ਪਰ ਸਿਦਕ ਧੀਰਜ ਨੂੰ ਦੇਖ ਕੇ ਚਕ੍ਰਿਤ ਹੋ ਗਏ। ਹੋਰ 
ਲੋਗ ਜੋ ਇਕੱਠੇ ਹੋ ਰਹੇ ਸਨ, ਦੇਖ ਦੇਖ ਕੇ ਹੱਕੇ ਬੱਕੇ ਹੋ ਗਏ। ਕੋਈ ਵਾਹ ਵਾਹ! ਕੋਈ ਧੰਨ 
ਧੰਨ! ਕੋਈ ਹਾਇ ਹਾਇ! ਕੋਇ ਤੋਬਾ ਤੋਬਾ ! ਦੀ ਅਵਾਜ਼ ਕਰ ਰਿਹਾ ਸੀ। ਅਨੇਕ ਕੋਮਲ 
ਚਿਤ ਗਸ਼ੀ ਖਾ ਕੇ ਗਿਰ ਗਏ, ਕਈਆਂ ਨੇ ਅੱਖੀਆਂ ਮੀਚ ਲਈਆਂ, ਕਈ ਝੁਣਝੁਣੀਆਂ ਖਾ 
ਕੇ ਨੱਠ ਗਏ। ਐਸਾ ਕੋਈ ਹਿੰਦੂ ਮੁਸਲਮਾਨ ਨਹੀਂ ਸੀ, ਜੋ ਭੁੱਬਾਂ ਮਾਰ ਕੇ ਨਹੀਂ ਰੋਇਆ। 
ਭਾਵੇਂ ਜਲਾਦਾਂ ਨੇ ਇਤਨੀ ਬੇਰਹਿਮੀ ਕੀਤੀ, ਪਰ ਭਾਈ ਸਾਹਿਬ ਦੇ ਮੱਥੇ ਪਰ ਤਿਊੜੀ ਤ੍ਹੇਲੀ 
ਤੱਕ ਨਾ ਆਈ ਤੇ ਨਾ ਮੂੰਹੋਂ ਸੀ ਉਚਾਰਿਆ। ਮੂੰਹ ਦੀ ਲਾਲੀ ਤੇ ਖ਼ੁਸ਼ੀ ਦੀ ਅਵਾਜ਼ ਬਰਾਬਰ 
ਕਾਇਮ ਰਹੀ। ਓੜਕ ਜਦ ਜਲਾਦ ਨੇ ਸਿੰਘ ਜੀ ਦੇ ਸਿਰ ਵਲ ਤੇਗ਼ ਉਠਾਈ ਤਾਂ “ਬੋਲ 
ਵਾਹਿਗੁਰੂ ਜੀ ਕੀ ਫਤਹ” ਇਹ ਅਵਾਜ਼ ਆਈ। ਜਾਣੋ ਸਿਰ ਅੱਗੇ ਹੀ ਲੱਥਾ ਪਿਆ ਸੀ। 

ਏਸ ਕਥਾ ਨੂੰ ਲਿਖਦੇ ਹੋਈ ਮੇਰੀ ਕਲਮ ਤੇ ਛਾਤੀ ਇਸ ਵਾਸਤੇ ਅਧਕ ਤੜਫਦੀ ਹੈ ਕਿ ਏਹ ਮੇਰੇ ਬਾਪ 
ਦਾ ਦਾਦਾ ਸੀ ਤੇ ਹੋਰ ਭੀ ਐਸਾ ਸਿੰਘ ਯਾ ਕੋਈ ਹੋਰ ਪੱਥਰ ਦਿਲ ਨਹੀਂ ਹੋਵੇਗਾ ਜੋ ਏਸ ਸਿੰਘ 
ਦੇ ਬ੍ਰਿਤਾਂਤ ਨੂੰ ਪੜ੍ਹ ਸੁਣ ਕੇ ਕੰਬ ਨਾ ਉੱਠੇਗਾ ਤੇ ਨੇਤ੍ਰਾਂ ਵਿੱਚੋਂ ਜਲ ਨਾ ਵਹਾਏਗਾ। 

ਜਦ ਭਾਈ ਮਨੀ ਸਿੰਘ ਜੀ ਅਲੌਕਿਕ ਬ੍ਰਹਮ ਗਯਾਨੀ ਮੱਘਰ ਸੁਦੀ ਪੰਚਮੀ ਸੰ. ੧੭੯੫ ਬਿ. ਨੂੰ ਸੱਚੇ 
ਸ਼ਹੀਦ, ਸਚਖੰਡ ਵਿੱਚ ਜਾ ਵਸੇ ਤਾਂ ਉਨ੍ਹਾਂ ਦੇ ਭਤੀਜੇ ਥਰਾਜ ਸਿੰਘ ਨੇ ਲਾਹੌਰ ਦੀ ਸੰਗਤ 
ਸਮੇਤ ਦਿੱਲੀ ਦਰਵਾਜ਼ੇ ਤੋਂ ਬਾਹਰ ਜਿੱਥੇ ਹੁਣ ਉਨ੍ਹਾਂ ਦੀ ਸਮਾਧ ਹੈ, ਦਾਹ ਕਰ ਕੇ ਦੁਸ਼ਮਣਾਂ ਨੂੰ 
ਸੋਧਣ ਦੀ ਥਾਪ ਲਈ। 

ਜਦ ਸਿੰਘਾਂ ਦੇ ਦਲਾਂ ਨੇ ਭਾਈ ਮਨੀ ਸਿੰਘ ਜੀ ਦਾ ਹਾਲ ਸੁਣਿਆ ਤਾਂ ਅੱਖੀਆਂ ਵਿੱਚੋਂ ਲਹੂ ਟਪਕ 
ਪਿਆ, ਕਿਉਂਕਿ ਸਾਰਾ ਪੰਥ ਖਾਲਸਾ ਭਾਈ ਸਾਹਿਬ ਜੀ ਦਾ ਬੜਾ ਸਤਕਾਰ ਕਰਦਾ ਸੀ, ਓਹ 
ਭੀ ਸਿੰਘਾਂ ਨੂੰ ਕਥਾ ਵਾਰਤਾ, ਧਰਮ ਦਾ ਉਪਦੇਸ਼, ਨਵੀਆਂ ਨਵੀਆਂ ਸਾਖੀਆਂ ਜੋ ਉਨ੍ਹਾਂ ਦੀ 
ਰਚਤ ਪੋਥੀ ਵਿੱਚ ਭਰੀਆਂ ਹੋਈਆਂ ਹਨ, ਸੁਣਾ ਕਰ ਪ੍ਰਸੰਨ ਰੱਖਦੇ ਸੇ। 

੩੩. ਖਾਲਸੇ ਦਾ ਸੋਧ ਕਰਨ ਲਈ ਤਿਆਰ ਹੋਣਾ 

ਭੁਲਾ ਐਡੇ ਵੱਡੇ ਜ਼ੁਲਮ ਨੂੰ ਸੁਣ ਕੇ ਸਿੰਘ ਕਦ ਚੁੱਪ ਕੀਤੇ ਬੈਠਦੇ ਸਨ? ਓਸੇ ਵਕਤ ਹੱਲਾ ਕਰ ਕੇ 
ਪਹਿਲੇ ਤਾਂ ਅਬਦੁਲ ਰਜ਼ਾਕ ਕਾਜ਼ੀ ਦਾ ਕਜ਼ੀਆ ਮੁਕਾਇਆ। ਏਸੇ ਨੇ ਭਾਈ ਮਨੀ ਸਿੰਘ ਨੂੰ 
ਪਕੜਾ ਕੇ ਲਾਹੌਰ ਪਹੁੰਚਾਯਾ ਸੀ। ਸੋ ਏਸ ਦਾ ਕਾਲ ਮਨੀ ਸਿੰਘ ਦੇ ਭਤੀਜੇ ਅਘੜ ਸਿੰਘ ਦੇ 
ਹੱਥੋਂ ਹੋਇਆ। ਫੇਰ ਪੰਥ ਨੇ ਅਲੀਗੜ੍ਹ ਪਹੁੰਚ ਕੇ ਓਸ ਦੇ ਕੁਟੰਬ ਦਾ ਕਲੀਆ ਕਰ ਅਲੀਗੜ੍ਹ 
ਤੋਂ ਮੁੜ ਅਕਾਲ ਗੜ੍ਹ ਬਣਾਇਆ। ਫੇਰ ਓਸ ਮੁਫਤੀ ਨੂੰ; ਜਿਸ ਨੇ ਫਤਵਾ ਦਿੱਤਾ ਸੀ, ਮੁਜੰਗ 
ਪਿੰਡ ਵਿੱਚ ਘੇਰ ਕੇ ਥਰਾਜ ਸਿੰਘ ਨੇ ਜਰਜਰੀ ਕਰ ਕੇ ਦੰਡ ਦਿੱਤਾ। ਬਾਕੀ ਦੇ ਸਿੰਘਾਂ ਨੇ ਓਸ 
ਦੇ ਕੁਟੰਬ ਨੂੰ ਸੋਧਿਆ। ਇਸ ਵਕਤ ਜੋ ਜੋ ਜ਼ਾਲਮ ਮੁਸਲਮਾਨ ਸਿੰਘਾਂ ਦੇ ਅੜਿੱਕੇ ਆਇਆ, 
ਸੋ ਤੇਗ ਦੀ ਭੇਟਾ ਚੜ੍ਹਾਯਾ। 

ਜਦ ਇਸ ਪ੍ਰਕਾਰ ਬਹੁਤ ਰੌਲਾ ਪੈ ਗਿਆ ਤਾਂ ਸੂਬੇ ਨੇ ਸਾਰੇ ਦੇਸ ਦੇ ਚੌਧਰੀ, ਪੈਂਚ ਤੱਲਕੇਦਾਰ ਬੁਲਾ ਕੇ 
ਉਨ੍ਹਾਂ ਤੋਂ ਇਹ ਲਿਖਤ ਕਰਾ ਲਈ ਕਿ ਜਿਸ ਦੇ ਪਿੰਡ ਵਿੱਚ ਯਾ ਪਿੰਡ ਦੀ ਜੂਹ ਵਿੱਚ ਸਿੰਘ 
ਸਹੀ ਹੋ ਜਾਵੇਗਾ, ਓਸ ਨੰਬਰਦਾਰ ਤੋ ਸੌ ਰੁਪਯਾ ਚੱਟੀ ਲੈ ਕੇ ਨੰਬਰਦਾਰੀ ਤੋ ਖਾਰਜ ਕੀਤਾ 
ਜਾਊ, ਤੇ ਜੋ ਕੋਈ ਸਿੰਘਾਂ ਨੂੰ ਫੜਾਵੇਗਾ ਉਸ ਨੂੰ ਇੱਜ਼ਤ ਤੇ ਇਨਾਮ ਮਿਲੇਗਾ। ਏਹ ਸੁਣ ਕੇ 
ਸਾਰਾ ਦੇਸ ਹੀ ਸਿੰਘਾਂ ਦਾ ਵੈਰੀ ਬਣ ਗਿਆ। ਸਿੰਘ ਭੀ ਸਮਾਂ ਵਿਚਾਰ ਮਾਲਵੇ ਦੇਸ ਵੱਲ 
ਸਰਕ ਗਏ। 

੩੪. ਚਰਖੀ ਦਾਦਰੀ ਲੁੱਟਣੀ 

ਏਸੇ ਸਮੇ ਰਾਜੇ ਆਲਾ ਸਿੰਘ ਦੇ ਬੇਟੇ ਲਾਲ ਸਿੰਘ ਨੇ ਆਪਣੇ ਬਾਪ ਤੋਂ ਕੁਛ ਜਾਗੀਰ ਮੰਗੀ ਤਾਂ ਆਲਾ 
ਸਿੰਘ ਨੇ ਆਖਿਆ ਮੈਨੂੰ ਕਿਸੇ ਨੇ ਦਿੱਤੀ ਨਹੀਂ, ਮੈਂ ਕਿਸੇ ਨੂੰ ਦੇਣੀ ਨਹੀਂ। ਜਿਸ ਤਰ੍ਹਾਂ ਮੈਂ 
ਹਿੰਮਤ ਕੀਤੀ ਹੈ, ਤੂੰ ਭੀ ਉੱਦਮ ਕਰ ਲੈ। ਕੌਰ ਲਾਲ ਸਿੰਘ ਮਝੈਲਾਂ ਨੂੰ ਨਾਲ ਲੈ ਕੇ ਚਰਖੀ 
ਦੇ ਮੁਲਕ ਵਿੱਚ ਜਾ ਵੜਿਆ। ਦਾਦਰੀ ਦਾ ਹਾਕਮ ਇਸਮਾਈਲ ਖਾਂ ਜੋ ਨਵਾਬ ਝੱਜਰ ਦੇ 
ਮਾਤੈਹਤ ਸੀ, ਦੇਸੀ ਲੋਗਾਂ ਨੂੰ 'ਕੱਠੇ ਕਰ ਸਿੰਘਾਂ ਨਾਲ ਟੱਕਰ ਤਾਂ ਪਿਆ, ਪਰ ਪਿੱਛਾ 
ਛੁਡਾਉਣਾ ਔਖਾ ਹੋਇਆ। ਹਾਰ ਕੇ ਚਾਰ ਘੋੜੇ ਪੰਜ ਹਜ਼ਾਰ ਨਕਦ ਨਵਾਬ ਕਪੂਰ ਸਿੰਘ ਨੂੰ 
ਨਜ਼ਰ ਦੇ ਕੇ ਪਿੱਛਾ ਛੁਡਾਇਆ। 

ਰਿਆਸਤ ਦੁਜਾਨ ਦਾ ਨਵਾਬ ਅਬਦੁਲ ਸਮੁੰਦ ਖਾਂ, ਪਟੌਦੀ ਦਾ ਨਵਾਬ ਫੈਜ਼ਤਲਬ ਖਾਂ, ਬਹਾਦਰ 
ਗੜ੍ਹੀਆ ਸ਼ਮਸ਼ੇਰ ਖਾਂ ਝਾਂਰਸ ਦੇ ਰਾਜਪੂਤ ਆਦਿਕ ਬਹੁਤ ਲੋਗ ਲੜੇ, ਪਰ ਅੰਤ ਨੂੰ ਹਾਰੇ। 
ਜਦ ਪੰਜ ਚਾਰ ਜੰਗਾਂ ਸਿੰਘਾਂ ਨੇ ਫਤੇ ਪਾ ਲਈ, ਤਾਂ ਫੇਰ ਕਿਸੇ ਨੇ ਹੱਥ ਨਾ ਉਠਾਇਆ। 
ਗੋਹਾਨਾ, ਰੁਹਤਕ, ਜਗੌਦਾ, ਕਾਦਮਾਂ ਆਦਿਕ ਕਸਬੇ ਫੀਰੋਜ਼ਸ਼ਾਹੀ ਨਹਿਰ ਦੇ ਕਿਨਾਰੇ (ਜੋ ਸੰ. 
੧੮੨੫ ਈ. ਵਿੱਚ ਸਾਫ਼ ਕਰਾ ਕੇ ਸਰਕਾਰ ਨੇ ਦੇਸ ਵਿੱਚ ਫੇਰੀ ਹੈ) ਵੱਡੇ ਵੱਡੇ ਧਨੀ ਥੇ, ਸੋ 

ਸਿੰਘਾਂ ਨੇ ਭਲੀ ਭਾਂਤ ਸੋਧਿਆ। ਜਾਰਜ ਗੜ੍ਹ ਵਾਲੇ ਜਾਰਜ ਟਾਂਮਸਨ ਸਾਹਿਬ ਫਰਾਂਸੀਸ ਫਰੰਗੀ 
ਨੇ (ਜੋ ਸੇਂਧੀਆਂ ਦੀ ਤਰਫੋਂ ਏਸ ਮੁਲਕ ਦਾ ਹਾਕਮ ਸੀ) ਲੜਾਈ ਕੀਤੀ। ਸਿੰਘ ਜੰਮ ਕੇ ਨਾ 
ਲੜੇ। ਦਾਓ ਘਾਓ ਕਰ ਕੇ ਅੱਗੇ ਨਿੱਕਲ ਗਏ। ਮਰੇਲੀ, ਅਲੀਪੁਰ, ਬਲਮਗੜ੍ਹ, ਕੋਟਲਾ, 
ਪੁਰ, ਪਾਲੀ ਪੋਨਾਨਾ ਪਲੋਲ, ਪਟਗਾਵ ਆਦਿਕ ਬਹੁਤ ਪਿੰਡ ਤੇ ਕਸਬੇ ਸੋਧੇ। ਜਿਸ ਨੇ ਕੁਛ 
ਅੱਗੇ ਆ ਧਰਿਆ ਸੋਈ ਬਚਿਆ ਤੇ ਜਿਹੜਾ ਅੜਿਆ ਓਸੇ ਨੂੰ ਭੰਨ ਤੋੜ ਕੇ ਸਾਫ਼ ਕਰ 
ਛੱਡਿਆ। ਮਥਰਾ, ਖੁਰਜਾ, ਫਰੁਖਾਬਾਦ ਤੱਕ ਸਿੰਘਾਂ ਦੇ ਜੱਥੇ ਫਿਰ ਨਿੱਕਲੇ। ਜਦ ਕਿਸੇ ਨਾਲ 
ਮੁਕਾਬਲਾ ਪੈਂਦਾ ਤਾਂ ਪਚਾਸ ਪਚਾਸ ਕੋਸ ਤੋ ਰਾਤੋ ਰਾਤ ਆ ਕੇ `ਕੱਠੇ ਹੋ ਕਰ ਫਤੇ ਕਰਦੇ 
ਰਹੇ। ਓੜਕ ਏਸੇ ਸਾਲ ਆਉਂਦੇ ਹੋਏ ਮੂਣਕ ਦਾ ਪਰਗਣਾ ਭੀ ਕੌਰ ਲਾਲ ਸਿੰਘ ਨੂੰ ਫਤੇ ਕਰਾ 
ਆਏ। 
੩੫. ਮੁਲਕ ਦੀ ਬੇਚੈਨੀ 

ਜਦਪਿ ਮੁਸਲਮਾਨਾਂ ਦੇ ਰਾਜ ਵਿੱਚ ਕਦੇ ਭੀ ਅਮਨ ਨਹੀਂ ਹੋਇਆ ਸੀ, ਪਰ ਔਰੰਗਜ਼ੇਬ ਦੇ ਮਰੇ ਤੋਂ 
ਪਿੱਛੋਂ ਤਾਂ ਦਿਨ-ਬ-ਦਿਨ ਹੁਲੜ ਹੀ ਮਚ ਗਿਆ। ਮੁਹੰਮਦ ਸ਼ਾਹ ਦੇ ਸਮੇਂ ਕਿਧਰੋਂ ਮਰਹੱਟੇ 
ਦੇਸ ਨੂੰ ਦੱਬੀ ਜਾਂਦੇ ਸਨ, ਕਿਧਰੇ ਡਚ ਲੋਗ ਮੁਸਲਿਆਂ ਦੀ ਕੱਚ ਬੱਚ ਕੱਟ ਰਹੇ ਸਨ। ਕਿਤੇ 
ਭੀਲ, ਕਿਤੇ ਪੰਡਾਰੇ, ਕਿਤੇ ਫ੍ਰਾਂਸੀਸੀ, ਕਿਤੇ ਸਿੱਖ, ਪਰ ਸਭ ਤੋਂ ਵਧੀਕੀ ਵਿੱਚ ਅੰਗਰੇਜ਼ 
ਸਨ, ਕੋਈ ਕਿਸੇ ਨੂੰ ਨਹੀਂ ਪੁੱਛਦਾ ਸੀ ਕਿ ਤੁਹਾਡੇ ਮੂੰਹ ਵਿੱਚ ਕਿਤਨੇ ਦੰਦ ਹਨ। ਏਹ 
ਕਹਾਵਤ ਵਾਂਗੂ (ਅੰਨੀ ਨੂੰ ਬੋਲਾ ਘੜੀਸੇ। ਨਾ ਓਹਨੂੰ ਸੁਣੀਏ ਨਾ ਉਹਨੂੰ ਦੀਸੇ) ਅੰਧਾ ਧੁੰਦ 
ਮਚ ਰਹੀ ਸੀ। 

੩੬. ਬੋਤਾ ਸਿੰਘ ਦਾ ਪ੍ਰਸੰਗ 
ਜਦ ਸੰ. ੧੭੯੬ ਬਿ. ਵਿੱਚ ਸਭ ਸਿੰਘ ਪੰਜਾਬ ਛੱਡ ਕੇ ਮਾਲਵੇ ਤੇ ਹਾਂਸੀ ਹਸਾਰ ਵੱਲ ਦੌੜ ਧੁੱਪ ਕਰ 
ਰਹੇ ਸਨ, ਇੱਕ ਬੋਤਾ ਸਿੰਘ ਸੰਧੂ ਜੱਟ ਭੜਾਣੇ ਦਾ ਤੇ ਇੱਕ ਮਜ਼੍ਹਬੀ ਗਰਜਾ ਸਿੰਘ, 
ਅੰਮ੍ਰਿਤਸਰ ਇਸ਼ਨਾਨ ਰਾਤ ਬਿਰਾਤੇ ਕਰ ਕੇ ਤਰਨਤਾਰਨ ਦੇ ਇਰਦ ਗਿਰਦ ਛਿੱਛਰਿਆਂ 
ਵਿੱਚ ਲੁਕ ਰਹਿੰਦੇ ਤੇ ਗਾਜਰ ਮੂਲੀ, ਸਾਗ, ਪਾਤ ਖਾ ਕੇ ਦਿਨ ਗੁਜ਼ਾਰਦੇ ਸਨ। ਇੱਕ ਦਿਨ ਦੋ 
ਜੱਟਾਂ ਨੇ ਏਨ੍ਹਾਂ ਨੂੰ ਦੇਖਿਆ ਤਾਂ ਇੱਕ ਨੇ ਆਖਿਆ ਇਹ ਸਿੰਘ ਲੁਕੇ ਹੋਏ ਹਨ। ਦੂਜੇ ਨੇ ਬੋਲੀ 
ਮਾਰੀ, “ਇਹ ਸਿੰਘ ਨਹੀਂ ਗਿੱਦੜ ਹਨ। ਜੇ ਸਿੰਘ ਹੋਣ ਤਾਂ ਲੁਕਦੇ ਕਿਉਂ ਫਿਰਨ?” ਏਹ 
ਬੋਲੀ ਸਿੰਘਾਂ ਨੂੰ ਖਾ ਗਈ। ਓਸੇ ਦਿਨ ਨੂਰਦੀਨ ਦੀ ਸਰਾਇ ਦੇ ਨੇੜੇ ਦਿੱਲੀ ਲਾਹੌਰ ਦੀ ਸੜਕ 
ਉੱਤੇ ਸੋਟੇ ਫੜ ਕੇ ਤਿਆਰ ਹੋ ਬੈਠੇ। ਇੱਕ ਆਨਾ ਗੱਡਾ, ਪੈਸਾ ਖੋਤਾ, ਜਗਾਤ ਲਏ ਬਿਨਾਂ 
ਕਿਸੇ ਨੂੰ ਲੰਘਣ ਨਾ ਦੇਣ। ਜੇ ਕੋਈ ਨਾਂਹ ਨੁਕਰ ਕਰੇ ਤਾਂ ਭੰਗ ਘੋਟਣੇ ਡੰਡਿਆਂ ਨਾਲ ਸਿੱਧਾ 
ਕਰ ਲੈਣ। ਏਸੇ ਤਰ੍ਹਾਂ ਅਨੇਕ ਤੱਲਕੇਦਾਰ ਅਹਿਲਕਾਰ ਸ਼ਾਹੀ ਭੀ ਲੰਘੇ, ਪਰ ਕਿਸੇ ਨੇ ਏਹ ਨਾ 
ਪੁੱਛਿਆ ਕਿ ਤੁਸੀਂ ਏਥੇ ਕਿਸ ਦੇ ਹੁਕਮ ਨਾਲ ਜਗਾਤ ਲੈਂਦੇ ਹੋ। 
ਓੜਕ ਬੋਤਾ ਸਿੰਘ ਨੇ ਖਾਨ ਬਹਾਦਰ ਸੂਬੇ ਨੂੰ ਚਿੱਠੀ ਲਿਖੀ: 
ਚਿੱਠੀ ਸੁਨਹੋ ਖਾਨੂ ਕੋਤਾ ! 
ਆਨਾ ਗੱਡਾ ਪੈਸਾ ਖੋਤਾ। 
ਏਹੁ ਜਗਾਤ ਲੇਤ ਸਿੰਘ ਬੋਤਾ। 
ਹੱਥ ਮੈਂ ਰਾਖਤ ਸੋਟਾ ਮੋਟਾ। 
ਤੇਰਾ ਅਕਬਤ ਕਰ ਹੈ ਖੋਟਾ। 
ਮੇਰਾ ਕਹੀਂ ਸਨੇਹਾ ਜਾਇ। 
ਭਾਬੀ ਖਾਨੋਂ ਨੂੰ ਸਮਝਾਇ। 
ਤੇਰਾ ਯਾਰ ਸਿੰਘ ਜੋ ਬੋਤਾ। 
ਤੈਨੂੰ ਰਿਹਾ ਉਡੀਕ ਖੜੋਤਾ। 
ਆਇ ਸਰਾਇ ਨੂਰਦੀਂ ਪਾਸ। 
ਤੂੰ ਜੋਤਾ ਲਗਵਾ ਲੈ ਖਾਸ। 
ਏਸ ਚਿੱਠੀ ਨੂੰ ਪੜ੍ਹਦੇ ਸਾਰ ਸੂਬੇ ਨੂੰ ਤਾਂ ਅੱਗ ਲੱਗ ਉੱਠੀ। ਭੱਠੀ ਵਾਂਗ ਤਪ ਗਿਆ। ਜਲਾਲਦੀਨ 
ਫੌਜਦਾਰ ਨੂੰ ੧੦੦ ਸੌ ਅਸਵਾਰ ਦੇ ਕੇ ਹੁਕਮ ਦਿੱਤਾ ਕਿ ਬੋਤਾ ਸਿੰਘ ਨੂੰ ਫੜ ਕੇ ਮੇਰੇ ਪਾਸ 
ਲਿਆਓ, ਮਾਰਣਾ ਨਹੀਂ। ਜਦ ਸਿੰਘਾਂ ਨੇ ਫੌਜ ਆਉਂਦੀ ਦੇਖੀ ਤਾਂ ਖ਼ੁਸ਼ੀ ਦੀ ਲਾਲੀ ਚੜ੍ਹ ਗਈ 
ਤੇ ਮਨ ਵਿੱਚ ਧਾਰ ਲਿਆ ਕਿ ਹੁਣ ਸ਼ਹੀਦ ਹੋ ਕੇ ਸੱਚਖੰਡ ਨੂੰ ਜਾਵਾਂਗੇ। ਤਲਵਾਰਾਂ ਰੇਤੇ ਉੱਤੇ 
ਘਸਾ ਕੇ ਇੱਕ ਹੱਥ ਵਿੱਚ ਸੋਟਾ ਦੂਜੇ ਵਿੱਚ ਤਲਵਾਰਾਂ ਲੈ ਲਈਆਂ। ਇਤਨੇ ਨੂੰ ਫੌਜ ਨੇ ਆ 
ਘੇਰਿਆ। ਜਲਾਲਦੀਨ ਨੇ ਆਖਿਆ, “ਮੇਰੇ ਨਾਲ ਲਾਹੌਰ ਚੱਲੋ, ਤੁਹਾਨੂੰ ਬਚਾ ਲਵਾਂਗਾ। ” 
ਸਿੰਘ ਬੋਲਿਆ, “ਮੈਂ ਬਚਣ ਲਈ ਸਾਹਮਣੇ ਨਹੀਂ ਹੋਇਆ। ਤੁਹਾਡੇ ਵਿੱਚ ਜੋ ਬੜੇ ਤਲਵਾਰ 
ਦੇ ਲੜਾਕੇ ਹਨ, ਉਨ੍ਹਾਂ ਵਿੱਚੋਂ ਚਾਰ ਮੇਰੇ ਸਾਹਮਣੇ ਕਰੋ।” ਫੌਜਦਾਰ ਨੇ ਚਾਰ ਬਹਾਦਰ 
ਸਾਹਮਣੇ ਕੀਤੇ, ਪਰ ਓਹ ਤਾਂ ਸਿੰਘਾਂ ਦਾ ਇੱਕ ਵਾਰ ਭੀ ਨਾ ਝੱਲ ਸਕੇ ਫੌਰਨ ਹੀ ਜ਼ਮੀਨ ਪਰ 
ਸੌਂ ਗਏ। ਤਾਂ ਪੰਜ ਛੇ ਸਿਪਾਹੀ ਹੋਰ ਆਏ, ਸਿੰਘਾਂ ਨੇ ਓਹ ਭੀ ਲਿਟਾ ਦਿੱਤੇ। ਫੇਰ ਤੁਰਕਾਨੀ 
ਫੌਜ ਇੱਕੋ ਵਾਰੀ ਆ ਪਈ। ਸਿੰਘਾਂ ਨੇ ਆਪਸ ਵਿੱਚ ਪਿੱਠਾਂ ਜੋੜ ਕੇ ਘੋਰ ਜੰਗ ਕੀਤਾ। ਓੜਕ 
ਦਸ ਗੁਣਿਆਂ ਨੂੰ ਮਾਰ ਕੇ ਪੁਰਜੇ ਪੁਰਜੇ ਹੋ ਕਰ ਸੱਚਖੰਡ ਨੂੰ ਪਧਾਰ ਗਏ। ਏਹਨਾਂ ਦੀ ਹਿੰਮਤ 
ਤੇ ਸਿੰਘੀ ਦੀ ਗੱਲ ਪਿੰਡ ਪਿੰਡ ਚੱਲ ਪਈ। ਸੂਬੇ ਨੇ ਭੀ ਸੁਣ ਕੇ ਉਂਗਲਾਂ ਮੂੰਹ ਵਿੱਚ 
ਪਾਈਆਂ। 


!ਮ-ਤੈਂਪ੦97 40000 ਕਟ 7701 60 13870 (ਤਰਕ $6600) 129? ਹਹਧ੧0/006 ੪. 0ਮਨ 


[27] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੩੭. ਸਿਆਲਕੋਟ ਦੇ ਸੂਬੇ ਨੂੰ ਮਲਵਈਆਂ ਨੇ ਸੋਧਣਾ 

ਏਸ ਸਮੇਂ ਤਾਹਰ ਅਲੀ ਸੂਬੇਦਾਰ ਸਕਾਲਕੋਟ ਦਾ ਸਰਹੰਦ ਆਪਣੇ ਘਰ ਵਿਆਹ ਵਾਸਤੇ ਚਲਿਆ ਸੀ 
ਤੇ ਹੈਬਤ ਖਾਂ ਰੁਹੇਲਾ ਸਰਦਾਰ ਡੇਢ ਸੌ ਅਸਵਾਰ ਨਾਲ ਰਾਖਾ ਸੀ। ਨੁਰੰਗਾਬਾਦ ਪਿੰਡ ਪਾਸ 
ਮਲਵਈ ਸਿੰਘਾਂ ਦਾ ਟੋਲਾ; ਜਿਨ੍ਹਾਂ ਵਿੱਚ ਰਾਮ ਸਿੰਘ, ਦਯਾ ਸਿੰਘ ਸਰਦਾਰ ਸਨ, ਅੰਮ੍ਰਿਤਸਰ 
ਨੂੰ ਜਾਂਦਾ ਹੋਇਆ ਰਨ੍ਹਾਂ ਨੂੰ ਟੱਕਰ ਪਿਆ। ਰੁਹੇਲੇ ਘੇਰ ਕੇ ਫੜਨ ਲੱਗੇ ਤਾਂ ਸਿੰਘਾਂ ਨੇ ਧੂਹ 
ਲਈਆਂ। ਜਿਸ ਆਦਮੀ ਘੋੜੇ ਨੂੰ ਵੱਜੀ, ਓਸੇ ਨੇ ਜਾਨ ਤਜੀ। ਜਦ ਏਸ ਤਰ੍ਹਾਂ ਤੀਸ ਕੁ 
ਨਿਬੇੜੇ ਤੇ ਹੈਬਤ ਖਾਂ ਮਾਰਿਆ ਗਿਆ ਤਾਂ ਬਾਕੀ ਦੇ ਤਾਬੜ ਤੋੜ ਨੱਠ ਗਏ। ਆਖ਼ਰ ਫਤੇ ਦੇ 
ਜੈਕਾਰੇ ਛੱਡਦੇ ਹੋਏ ਸਿੰਘ ਆਪੋ ਆਪਣੇ ਪਿੰਡ ਮਾਲਵੇ ਜਾ ਵੜੇ। 

੩੮. ਕਰਤਾਰਪੁਰ ਥੰਮ੍ਹ ਸਾਹਿਬ ਤੇ ਕੁਤਬਦੀਨ ਦਾ ਸੜਨਾ 

ਏਸੇ ਬਰਸ ਵਿੱਚ ਜਲੰਧਰ ਦੇ ਹਾਕਮ ਕੁਤਬਦੀਨ ਨੂੰ ਚੁਗਲਾਂ ਨੇ ਆਖਿਆ ਕਿ ਸੋਢੀ ਬਡਭਾਗ ਸਿੰਘ 
ਸਿੰਘਾਂ ਨੂੰ ਲੁਕਾ ਕੇ ਰੱਖਦਾ ਹੈ। ਓਸ ਨੇ ਇਹ ਸੁਣ ਕੇ ਫੌਜ ਸਮੇਤ ਜਾ ਕੇ ਕਰਤਾਰਪੁਰ ਘੇਰ 
ਲਿਆ। ਸੋਢੀ ਸਾਹਿਬ ਤਾਂ ਪਹਾੜਾਂ ਵਿੱਚ; ਜਿੱਥੇ ਹੁਣ ਉਨ੍ਹਾਂ ਦਾ ਵੱਡਾ ਪੂਜਨੀਕ ਮਕਾਨ ਹੈ, 
ਚਲੇ ਗਏ ਸਨ। ਕੁਤਬਦੀਨ ਬਾਦੀ ਤੁਰਕ ਨੇ ਥੰਮ ਸਾਹਿਬ ਗੁਰਦੁਆਰਾ ਜਲਾ ਦਿੱਤਾ। ਅਨੇਕ 
ਹਿੰਦੂਆਣੀਆਂ ਫੜ ਕੇ ਤੁਰਕਾਂ ਨੂੰ ਕਰਾ ਦਿੱਤੀਆਂ। ਗੁਰਦੁਆਰੇ ਵਿੱਚ ਗਊ ਬਧ ਕੀਤਾ। 
ਸੀ। ਏਹ ਗੱਲ ਸੁਣ ਕੇ ਰਹਿ ਨਾ ਸਕਿਆ। ਆਖ਼ਰ ਦੋ ਕੁ ਸੌ ਅਸਵਾਰ ਐਧਰੋਂ ਓਧਰੋਂ' ਕੱਠਾ 
ਕਰ ਕੇ ਜਲੰਧਰ ਨੂੰ ਚੜ੍ਹ ਪਿਆ। ਅੱਗੇ ਕੁਤਬਦੀਨ ਸਿੰਘਾਂ ਦੇ ਫੜਨ ਵਾਸਤੇ ਦੌਰੇ ਫਿਰਦਾ 
ਹੋਇਆ ਬਯਾਸਾ ਨਦੀ ਦੇ ਕਿਨਾਰੇ ਕਾਣੇ ਢਿੱਲੋਂ ਪਾਸ ਸ਼ਿਕਾਰ ਖੇਲਦਾ ਸੀ। ਬਾਘ ਸਿੰਘ ਨੂੰ 
ਆਉਂਦਾ ਦੇਖ ਕੇ ਨੱਠ ਚਲਿਆ। ਭਲਾ ਬਟੇਰੇ ਨੂੰ ਬਾਜ਼ ਕਦ ਜਾਣ ਦਿੰਦਾ ਹੈ? ਸਰਦਾਰ ਬਾਘ 
ਸਿੰਘ ਨੇ ਘੋੜਾ ਛੇੜ ਕੇ ਝਪਟ ਕਰ ਉਸ ਦੇ ਘੋੜੇ ਦੀ ਖੁੱਚ ਲਾਹ ਸਿਟੀ। ਡਿਗਦੇ ਨੂੰ ਹੀ ਪਕੜ 
ਕੇ ਮੁਸ਼ਕਾਂ ਕੱਸ ਦਿੱਤੀਆਂ ਤੇ ਜੀਉਂਦੇ ਨੂੰ ਹੀ ਅੱਗ ਵਿੱਚ ਪਾ ਕੇ ਸਾੜ ਦਿੱਤਾ। ਥੰਮ ਸਾਹਿਬ 
ਦਾ ਬਦਲਾ ਹੱਥੋ ਹੱਥੀ ਨਿੱਕਲ ਗਿਆ: 

ਅਹਿ ਕਰੁ ਕਰੇ ਸੁ ਅਹਿ ਕਰੁ ਪਾਏ ਕੋਈ ਨ ਪਕੜੀਐ ਕਿਸੈ ਥਾਇ ॥੩॥ 


(ਆਸਾ ਮ8 ੫ - ੪੦੬) 
੩੯. ਬਾਘ ਸਿੰਘ ਨੇ ਘੋੜੇ ਖੋਹੇ 

ਕੁਤਬਦੀਨ ਨੂੰ ਮਾਰ ਕੇ ਬਾਘ ਸਿੰਘ ਨੇ ਸੁਣਿਆ ਕਿ ਚਾਲੀ ਪਚਾਸ ਘੋੜੇ ਚੰਗੇ ਚੰਗੇ ਬਾਦਸ਼ਾਹ ਦੇ ਦਿੱਲੀ 
ਨੂੰ ਜਾਣ ਵਾਲੇ ਵਜ਼ੀਰ ਦੇ ਪੱਤਣ ਅੱਜ ਆਉਣਗੇ। ਸਿੰਘ ਦਰਯਾ ਬਯਾਸਾ ਪਾਰ ਹੋ ਕੇ ਝੱਲ 
ਵਿੱਚ ਦੜ ਵੱਟ ਕੇ ਬੈਠ ਰਹੇ। ਜਦ ਓਹ ਬੇੜੀਆਂ ਉੱਤੇ ਚੜ੍ਹਾਉਣ ਲੱਗੇ ਤਾਂ ਸਿੰਘ ਤਲਵਾਰਾਂ 
ਧੂਹ ਕੇ ਪੈਂਦੜ ਜਾ ਪਏ। ਅਫੜਾ ਦਫੜੀ ਪਾ ਦਿੱਤੀ ਤੇ ਸਭ ਘੋੜੇ ਖੋਹ ਖਾਹ ਕੇ ਲੈ ਆਏ ਤੇ 
ਰਾਤੋ ਰਾਤ ਝਾੜਾਂ ਪਹਾੜਾਂ ਵਿੱਚ ਜਾ ਵੜੇ। ਜਦ ਤੋਂ ਸੂਬੇ ਨੇ ਚੌਧਰੀਆਂ ਤੇ ਤਲਕੇਦਾਰਾਂ ਤੋਂ 
ਲਿਖਤ ਕਰਾ ਲਈ ਸੀ। ਤਦ ਤੋਂ ਚੌਧਰੀ ਤਲਕੇਦਾਰ ਬਹੁਤ ਉੱਤਮ ਤਕੜਾਈ ਰੱਖਦੇ ਸਨ ਕਿ 

ਕੋਈ ਸਿੰਘ ਸਾਡੇ ਇਲਾਕੇ ਵਿੱਚ ਦਿਸ ਨਾ ਪਵੇ। 

੪੦. ਮੱਸੇ ਰੰਗੜ ਨੂੰ ਮਾਰਨਾ 

ਮੱਸਾ ਰੰਗੜ ਮੰਡਯਾਲੇ ਵਾਲਾ ਜਿਸ ਦੀ ਤਲਕੇਦਾਰੀ ਵਿੱਚ ਅੰਮ੍ਰਿਤਸਰ ਸੀ (ਅੰਮ੍ਰਿਤਸਰੋਂ ਚਾਰ ਕੋਹ 
ਮੰਡਯਾਲਾ ਹੈ) ਓਹ ਹਮੇਸ਼ ਅੰਮ੍ਰਿਤਸਰ ਰਿਹਾ ਕਰਦਾ ਸੀ। ਸਿੰਘ ਤਾਂ ਓਸ ਸਮੇਂ ਕੋਈ ਪੰਜਾਬ 
ਵਿੱਚ ਦਿਸਦਾ ਨਹੀਂ ਸੀ। ਕੁਛ ਮਾਲਵੇ ਦੇਸ, ਕੋਈ ਪਹਾੜਾਂ ਵਿੱਚ, ਅਨੇਕ ਰਾਜਪੂਤਾਂ ਦੇ ਨੌਕਰ 
ਬੀਕਾਨੇਰ ਜੈਸਲਮੇਰ ਆਦਿਕ ਅਨੇਕ ਥਾਈਂ ਜਾ ਰਹੇ ਸਨ। ਇੱਕ ਬੁਲਾਕਾ ਸਿੰਘ ਸਿੱਖ ਕੰਗ 
ਪਹਿਲੇ ਤਾਂ ਬੋਤਾ ਸਿੰਘ ਵਾਂਗੂ ਲੁਕਿਆ ਰਿਹਾ। ਫੇਰ ਜਦ ਬਹੁਤ ਲੋਗ ਫੜਨ ਵਾਲੇ ਬਣੇ, ਤਾਂ 
ਓਹ ਭੀ ਬੀਕਾਨੇਰ ਚਲਾ ਗਿਆ। ਅੱਗੇ ਓਥੇ ਬੁੱਢਾ ਸਿੰਘ ਦਾ ਤੇ ਸ਼ਾਮ ਸਿੰਘ ਨਾਰਲੀ ਵਾਲੇ ਦਾ 
ਜੱਥਾ ਰਾਜੇ ਪਾਸ ਨੌਕਰ ਸੀ। ਬੁਲਾਕਾ ਸਿੰਘ ਨੂੰ ਉਨ੍ਹਾਂ ਨੇ ਗੁਰਦੁਆਰੇ ਦਾ ਤੇ ਪੰਜਾਬ ਦਾ ਹਾਲ 
ਪੁੱਛਿਆ ਤਾਂ ਓਹ ਭੁੱਬਾਂ ਮਾਰ ਮਾਰ ਕੇ ਰੋ ਪਿਆ। ਜਦ ਓਸ ਨੂੰ ਰੋਣ ਦਾ ਕਾਰਨ ਪੁੱਛਿਆ ਤਾਂ 
ਓਸ ਨੇ ਆਖਿਆ, “ਖਾਲਸਾ ਜੀ! ਅਸੀਂ ਤੁਸੀਂ ਜੀਉਂਦੇ ਹੀ ਮਰ ਗਏ। ਸਿੰਘ ਕੋਈ ਨਹੀਂ 
ਰਿਹਾ, ਜਿਹੜੇ ਹਠੀ, ਤਪੀ ਸਿੰਘ ਸਿਰੋਂ ਪਰੇ ਡੇਰਾ ਰੱਖਦੇ ਸੇ ਓਹ ਚਲੇ ਗਏ। ਹੁਣ ਤਾਂ 
ਕਰਣੀ ਦੇ ਗਿੱਦੜ, ਨਾਮ ਦੇ ਸ਼ੇਰ ਹਨ। ਗੁਰਦੁਆਰੇ ਅੰਮ੍ਰਿਤਸਰ ਹਰਿਮੰਦਰ ਵਿੱਚ ਮੱਸਾ ਰੰਗੜ 
ਪਲੰਘ ਉੱਤੇ ਬੈਠ ਕੇ, ਜੁੱਤੀਆਂ ਹੁਕਿਆਂ ਸਮੇਤ ਮਜਲਸ ਲਗਾ ਕਰ ਕੰਜਰੀ ਦਾ ਨਾਚ ਦੇਖਦਾ 
ਹੈ। ਜਿਹੜੇ ਕੰਮ ਨਹੀਂ ਕਰਨੇ, ਸੋ ਕਰਦਾ ਹੈ। ” ਮਤਾਬ ਸਿੰਘ ਭੰਗੂ ਬੋਲਿਆ, “ਤੈਂ ਓਸ ਦਾ 
ਸਿਰ ਨਾ ਲਾਹਿਆ? ਐਡੀ ਵੱਡੀ ਬੇਅਦਬੀ ਦਰਬਾਰ ਦੀ ਹੁੰਦੀ ਦੇਖ ਕੇ ਤੂੰ ਜੀਉਂਦਾ ਕਿਕੂੰ 
ਚਲਾ ਆਯਾ?” ਉਸ ਨੇ ਆਖਿਆ, “ਜਿਸ ਤਰ੍ਹਾਂ ਤੁਸੀਂ ਚਲੇ ਆਏ ਹੋ, ਓਸੇ ਤਰ੍ਹਾਂ ਮੈਂ ਭੀ ਤੇ 
ਹੋਰ ਸਿੰਘ ਭੀ ਨੱਠ ਗਏ। ? ਏਹ ਸੁਣ ਕੇ ਸਰਦਾਰ ਬੁੱਢਾ ਸਿੰਘ ਨੇ ਤਲਵਾਰ ਸਭਾ ਵਿੱਚ ਰੱਖ 
ਦਿੱਤੀ ਤੇ ਆਖਿਆ, “ਕੋਈ ਸਿੰਘ ਹੈ, ਜੋ ਮੱਸੇ ਦਾ ਸਿਰ ਲਿਆਵੇ?” ਏਹ ਸੁਣ ਕੇ ਸੁਖਾ 
ਸਿੰਘ ਤਖਾਣ ਕੰਬੋ ਮਾੜੀ ਵਾਲਾ ਤੇ ਮਤਾਬ ਸਿੰਘ ਭੰਗੂ ਮੀਰਾਂਕੋਟੀਆ ਦੋਵੇਂ ਉੱਠ ਖੜੋਤੇ। 
ਤਲਵਾਰ ਉਠਾ, ਫਤੇ ਬੁਲਾ, ਅਰਦਾਸਾ ਸੁਧਾਇ, ਆਗਿਆ ਲੈ ਕੇ ਚੜ੍ਹ ਬੈਠੇ। ਕਈ ਦਿਨੀ 
ਪੰਜਾਬ ਵਿੱਚ ਪਹੁੰਚ ਕੇ ਗੋਲ ਗੋਲ ਠੀਕਰੀਆਂ ਨਾਲ ਦੋ ਥੈਲੀਆਂ ਭਰ ਲਈਆਂ। ੧੨ ਜੇਠ ਸੰ. 
੧੭੯੭ ਬਿ. ਨੂੰ ਦੋਪਹਿਰ ਦੇ ਵੇਲੇ ਅੰਮ੍ਰਿਤਸਰ ਪਹੁੰਚੇ। ਘੋੜਿਆਂ ਨੂੰ ਜਲ ਛਕਾ, ਆਪ 
ਇਸ਼ਨਾਨ ਪਾਨ ਕਰ ਕੇ ਘੋੜੇ ਬੇਰੀ ਦੇ ਪੇੜ ਨਾਲ ਬੰਨੇ (ਏਹ ਬੇਰੀ ਲਾਚੀ ਬੇਰ ਕਹਾਉਂਦੀ ਹੈ) 
ਤੇ ਆਪ ਘੱਟਾ ਪੈਣ ਦਾ ਬਹਾਨਾ ਕਰ ਕੇ ਮੂੰਹ ਸਿਰ ਬੰਨ੍ਹ ਕੇ ਇੱਕ ਇੱਕ ਥੈਲੀ ਚੁੱਕ ਲਈ। 
ਗੁਰੂ ਦਾ ਧਿਆਨ ਧਰ ਪੁਲ ਦੇ ਉੱਤੋਂ ਦੀ ਮੰਦਰ ਵਿੱਚ ਜਾ ਕੇ ਦੇਖਿਆ ਤਾਂ ਮਜਲਸ 
ਮੁਸਲਮਾਨਾਂ ਦੀ ਜੰਮੀ ਹੋਈ ਹੁੱਕੇ ਤੇ ਸ਼ਰਾਬਾਂ ਪੀ ਰਹੀ ਹੈ। ਮੱਸਾ ਪਲੰਘ ਉੱਤੇ ਬੈਠਾ ਹੈ। ਨਾਚ 
ਮੁਜਰੇ ਵਿੱਚ ਤਬਲੇ ਡੁਬਕ ਡੁਬੇ ਬੋਲਦੇ ਸਨ। ਤਾਰ ਕੌਣ ਕੌਣ ਪੁੱਛਦੀ ਸੀ? ਕੰਚਨੀ ਸਾਰੰਗ 
ਰਾਗ ਦੀ ਤਾਲ ਲੈਂਦੀ ਹੋਈ ਹੱਥਾਂ ਨਾਲ ਏਹ ਡੁਬੇ ਡੁਬੇ ਕਰ ਰਹੀ ਸੀ। ਏਹ ਹਾਲ ਦੇਖ ਕੇ 
ਸਿੰਘਾਂ ਦੇ ਤਨ ਮਨ ਨੂੰ ਤਾਂ ਲਗੀ, ਪਰ ਘੁੱਟ ਵਟ ਗਏ। ਥੈਲੀਆਂ ਮੱਸੇ ਦੇ ਮੰਜੇ ਹੇਠ ਰਖੀਆਂ। 
ਓਸ ਨੇ ਜਾਣਿਆਮ ਮੇਰੇ ਕਿਸੇ ਪਿੰਡ ਦੇ ਜੱਟ ਮਾਮਲਾ ਤਾਰਣ ਆਏ ਹਨ। ਜਦ ਥੈਲੀਆਂ ਵੰਨੀ 
ਝਾਤ ਪਾਈ ਤਾਂ ਅੱਖ ਝਮਕਨ ਨਾ ਦਿੱਤੀ। ਮਤਾਬ ਸਿੰਘ ਨੇ ਤੇਗ ਮਾਰ ਕੇ ਬਧਨੇ ਵਰਗਾ ਸਿਰ 
ਡੁੱਕ ਲਿਆ ਤੇ ਸੁਖਾ ਸਿੰਘ ਨੇ ਹੋਰ ਤਿੰਨਾਂ ਚਾਰਾਂ ਦੇ ਸਿਰ ਝਾੜ ਸਿੱਟੇ। ਦੋਹਾਂ ਨੇ ਘਮਸਾਨ 
ਘੱਤ ਦਿੱਤੀ। ਵਿਚੇ ਕੰਜਰੀ ਮਾਰੀ ਗਈ। ਕੋਈ ਸਾਹਮਣੇ ਨਾ ਆਇਆ, ਭਾਜੜ ਪੈ ਗਈ। 
ਸਿੰਘ ਭੀ ਉਨ੍ਹਾਂ ਨੂੰ ਭੇਡਾਂ ਵਾਂਗੂੰ ਅੱਗੇ ਲਾ ਕੇ ਸ਼ਪਾਸ਼ਪ ਬਾਹਰ ਆ, ਘੋੜਿਆਂ ਉੱਤੇ ਸਵਾਰ ਹੋ 
ਅੱਡੀ ਲਾ ਗਏ। ਮੱਸੇ ਦੇ ਅਸਵਾਰ ਭੀ ਪਿੱਛੇ ਚੜ੍ਹੇ, ਪਰ ਸਿੰਘਾਂ ਨੇ ਡਾਹ ਨਾ ਦਿੱਤੀ। ਹਾਰ ਕੇ 
ਮੁੜ ਆਏ। ਸਿੰਘਾਂ ਨੇ ਮੱਸੇ ਦਾ ਸਿਰ ਪੰਥ ਅੱਗੇ ਜਾ ਰੱਖਿਆ। ਪੰਥ ਨੇ ਦੋਹਾਂ ਦਾ ਬਹੁਤ 
ਸਤਕਾਰ ਕੀਤਾ ਤੇ ਸਿਰ ਨੂੰ ਸਾੜ ਸਿਟਿਆ। 

[29] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੪੧. ਜੰਗ ਮੀਰਾਂ ਪੁਰ ਦਾ 

ਏਸੇ ਭਾਂਤ ਹੋਰ ਭੀ ਬੜੇ ਬੜੇ ਬਹਾਦਰੀ ਦੇ ਕੰਮ ਓਦੋਂ ਸਿੰਘ ਕਰਦੇ ਰਹਿੰਦੇ ਸਨ। ਜਦ ਮੱਸੇ ਤੇ 
ਕੁਤਬਦੀਨ ਜੈਸੇ ਕਈ ਨਾਮੀ ਨਾਮੀ ਆਦਮੀ ਸਿੰਘਾਂ ਨੇ ਵੱਢ ਸਿੱਟੇ, ਤਾਂ ਖਾਨ ਬਹਾਦਰ ਨੇ 
ਖਿਝ ਕੇ ਚੌਧਰੀਆਂ ਤੇ ਤਲਕੇਦਾਰਾਂ ਨੂੰ ਬੁਲਾ ਕੇ ਪਹਿਲੇ ਤਾਂ ਜੁੱਤੀਆਂ ਮਰਵਾ ਮਰਵਾ ਬੇਹੋਸ਼ 
ਕੀਤਾ। ਫੇਰ ਪੁਛਿਆ, “ਤੁਸੀਂ ਜੋ ਲਿਖ ਦਿੱਤਾ ਸੀ ਕਿ ਹੁਣ ਕੋਈ ਸਿੰਘ ਪੰਜਾਬ ਵਿੱਚ ਨਹੀਂ 
ਰਹਿਣ ਦਿੱਤਾ। ਸੋ ਦੱਸੋ, ਹੁਣ ਏਹ ਤੁਹਾਡੇ ਸੱਜਰੇ ਜਵਾਈ ਕਿਥੋਂ ਆ ਗਏ? ਖ਼ੂਨੀਆਂ ਨੂੰ 
ਹਾਜ਼ਰ ਕਰੋ, ਨਹੀਂ` ਤਾਂ ਤੁਹਾਡੀ ਚਮੜੀ ਲਾਹੀ ਜਾਵੇਗੀ।” ਤਦ ਆਪਣੇ ਬਚਾਉ ਵਾਸਤੇ 
ਚੁਗਲ, ਬੇਈਮਾਨ ਗਸ਼ਤੀ ਫੌਜ ਦੇ ਆਗੂ ਹੋ ਕੇ ਸਿੰਘਾਂ ਦੇ ਬਾਲ ਬੱਚਿਆਂ ਨੂੰ ਫੜਾਉਣ ਲੱਗ 
ਪਏ। ਹਰਿ ਭਗਤ ਜੰਡਯਾਲੇ ਵਾਲੇ ਨੇ ਨੂਰਦੀਨ ਫੌਜਦਾਰ ਨੂੰ ਨਾਲ ਲੈ ਕੇ ਮੀਰਾਂਪੁਰ ਮਤਾਬ 
ਸਿੰਘ ਦਾ ਘਰ ਜਾ ਘੇਰਿਆ। ਓਥੋਂ ਦਾ ਨਥਾ ਚੌਧਰੀ ਜਿਸ ਨੂੰ ਮਤਾਬ ਸਿੰਘ ਆਪਣੇ ਨਿੱਕੇ 
ਜਿਹੇ ਬੇਟੇ ਰਾਇ ਸਿੰਘ ਦੀ ਬਾਂਹ ਫੜਾ ਗਿਆ ਸੀ ਤੇ ਓਹ ਧਰਮ ਪਾਲਣ ਲਈ ਓਸੇ ਮੁੰਡੇ ਨੂੰ 
ਕੰਧੇ ਚੁੱਕ ਕੇ ਸੱਤ ਅੱਠ ਸੰਬੰਧੀਆਂ ਸਮੇਤ ਲੈ ਭਜਿਆ ਸੀ, ਪਰ ਚਾਰ ਕੋਸ ਉੱਤੇ ਜਾ 
ਘੇਰਿਆ। ਨਥਾ ਤੀਰੰਦਾਜ਼ ਉੱਘਾ ਸੀ। ਜਿਸ ਨੂੰ ਓਸ ਨੇ ਕਾਨੀ ਵਾਹੀ, ਪਾਣੀ ਨਾ ਮੰਗਿਆ। 
ਸਾਥੀਆਂ ਸਮੇਤ ਸੱਠ ਕੁ ਮੁਸਲਮਾਨ ਮੈਦਾਨ ਵਿੱਚ ਰਖੇ। ਫੇਰ ਆਪ ਭੀ ਸਾਥੀਆਂ ਸਮੇਤ 
ਸ਼ਹੀਦ ਹੋ ਗਿਆ। ਆਪਣੇ ਜਾਣੇ ਤਾਂ ਮੁਸਲਮਾਨ ਰਾਇ ਸਿੰਘ ਨੂੰ ਭੀ ਮਾਰ ਗਏ ਸੇ, ਪਰ 
(ਜਿਸ ਨੂੰ ਰੱਬ ਰਖੇ ਓਹਨੂੰ ਕੌਣ ਮਾਰੇ) ਓਹ ਬਚ ਰਿਹਾ ਤੇ ਓਸ ਦੀ ਸੰਤਾਨ ਹੁਣ ਤੱਕ ਚੜੀ 
ਭੜੀ ਵਾਲੇ ਸਿੱਖ ਹਨ। 

੪੨. ਸਿੰਘਾਂ ਤੇ ਅਤਿਅੰਤ ਬਿਪਤਾ 

ਚੌਧਰੀ ਰਾਮਾ, ਰੰਧਾਵਾ ਘਣੀਏ ਵਾਲਾ, ਕਰਮਾ ਛੀਨੇ ਪਿੰਡ ਦਾ, ਮਾਨਾ ਨੌਸ਼ਹਿਰੇ ਦਾ, ਧਰਮ ਦਾਸ ਜੋਧ 
ਬਿਰਕ ਭੀਖੀ ਦਾ, ਮੋਲਕਰਾਇ ਸੰਧੂ ਬੰਦਾਲੀਆ, ਦਯਾਲਾ ਚੌਧਰੀ ਵੜਾਇਚ ਗੁਜਰਾਂਵਾਲੇ ਦਾ, 
ਸਯਾਮੇ ਸ਼ਾਹ ਖੱਤ੍ਰੀ ਗਰਝਾਕ, ਗਰੀਆ ਮੱਟੂ ਪਿੰਡ ਦਾ, ਦਿਆਨਤ ਰਾਇ ਸੋਦਰੇ ਦਾ, ਉਗੂਸੈਨ 
ਖੱਤਰੀ ਏਮਨਾਬਾਦੀਆ, ਗੁਲਾਬਰਾਇ ਬੈਂਸ ਮਾਲਪੁਰੀਆ, ਮੱਦੋ ਚੌਧਰੀ ਮਜੀਠੇ ਦਾ, ਜੋਧ ਖੇਖਰ 
ਵਾਲਾ, ਮਲੇਮੀ ਗਿਲ ਨੁਸ਼ਹਿਰੇ ਦਾ, ਨੱਥਾ ਉੱਪਲ ਅਮੇ ਵਾਲਾ, ਹਸਨਾ ਸੰਧੂ ਸਿਰਾ ਵਾਲੀ ਦਾ, 
ਦਾਲਾ ਰੰਧਾਵਾ ਕੱਬੂ ਦਾ, ਚੈਂੱਚਲ ਸੰਧੂ ਚੀਨੇ ਭਗਨੇ ਦਾ, ਜਗਾ ਸੰਧੂ ਅਟਾਰੀ ਵਾਲਾ, ਕਜਲਾ 
ਰੰਧਾਵਾ ਬਟਾਲੇ ਦਾ, ਭਾਗੂ ਕਾਲੋ ਗੋਤ ਭਾਗੋ ਵਾਲੀਆ, ਅਕਾਲ ਬਘਾ, ਰਾਇ ਥਾਨਬਾਦਾ, 
ਰਾਇ ਹਰਿਚੰਦ ਚਸਮੇ ਦਾ, ਰਾਇ ਖ਼ੁਸ਼ਾਲੀ ਸੰਧੂ ਕਾਨੇ ਦਾ, ਭੀਮਾ ਢਿਲੋਂ ਕਸੂਰ ਦਾ, ਹਿਆਤ 
ਖਾਂ ਠੱਠੇ ਪਿੰਡ ਦਾ, ਪੀਰ ਮੁਹੰਮਦ ਚੱਠਾ, ਬਹਿਰਾਮ ਖੰਮਚਰ, ਕਾਦਰ ਬਖ਼ਸ਼ ਨਿਢਾਲ, ਸਾਹਿਬ 
ਖਾਂ ਟੁਮਾਣਾ, ਇਸਮਾਈਲ ਖਾਂ ਸਯਾਲਕੋਟੋਂ ਮੰਡਜਾਲ, ਫਤੇ ਖਾਂ ਘੇਬ ਕੋਟ ਘੇਬਾਂਦਾ, ਔਲੀਆ 
ਘੇਬ ਪਿੰਡੀ ਘੇਬਾਂ ਤੋਂ। 

ਏਸੇ ਭਾਂਤ ਸਾਰੀ ਨਜ਼ਾਮਤ ਦੇ ਵੱਡੇ ਵੱਡੇ ਆਦਮੀ ਚੌਧਰੀ ਰਾਇ ਖਤਾਬ ਆਪਣੇ ਆਪਣੇ ਪਰਗਣੇ ਦੇ 
ਮਾਲਗੁਜ਼ਾਰ ਸ਼ਾਹੀ ਸਭ ਨੂੰ ਲਾਹੌਰ ਬੁਲਾ ਕੇ ਇਨਾਮਾਂ ਦੇ ਉਮੀਦਵਾਰ ਕਰ ਕੇ ਨਾਜ਼ਮ ਨੇ 
ਹੁਕਮ ਦਿੱਤਾ ਕੋਈ ਸਿੰਘ ਰਹਿਣਾ ਨਾ ਪਾਵੇ। ਫੜ ਫੜਾ ਕੇ ਮੇਰੇ ਪਾਸ ਭੇਜਦੇ ਰਹੋ, ਇਨਾਮ 
ਜਾਗੀਰਾਂ ਲੈਂਦੇ ਰਹੋ। ਏਸੇ ਹੁਕਮ ਦੇ ਅਨੁਸਾਰ ਸਿੰਘਾਂ ਉੱਤੇ ਇੱਕੋ ਵਾਰ ਜ਼ੁਲਮ ਦਾ ਸੰਸਾਰ 
ਸਮੁੰਦਰ ਉਲਟ ਪਿਆ। ਬੇਈਮਾਨ ਲੋਗ ਲੋਭ ਦੇ ਵਸ ਹੋ ਕਰ ਤੇ ਮੁਸਲਮਾਨਾਂ ਵੱਲੋਂ ਖੈਰ-ਖਾਹੀ 
ਦੇ ਇਛੂ ਬਣ ਕੇ ਰਾਤ ਦਿਨੇ ਏਹੋ ਕੁਕਰਮ ਕਰਨ ਪਰ ਜਦ ਲੱਕ ਬੰਨ੍ਹ ਖੜ੍ਹੋਤੇ, ਤਦੋਂ ਸਿੰਘ ਤਾਂ 
ਮਜੀਠੇ ਦੇ ਗਿੱਲ, ਵਟਾਲੇ ਦੇ ਭੰਡਾਰੀ ਖੱਤਰੀ, ਵਗ਼ੈਰਾ ਸਭ ਮਾਝਾ ਦੁਆਰਾ ਛੱਡ ਕੇ ਮਾਲਵੇ 
ਰਾਜਪੂਤਾਨੇ ਬਾਂਗਰ ਦੇਸ ਵਿੱਚ ਜਾ ਫਿਰੇ। ਏਧਰ ਦੁਸ਼ਟ ਨਿਰੰਜਨੀਏ ਵਗੈਰੇ ਚੁਗਲਾਂ ਨੇ ਚੁਣ 


ਅਸ ਐ.ਉ/ਤੈਪਮ। 000 ਚ੬7੧ਪੰਟ 900੬ 99 0 ਰਲ ਨਨ (ਬਰ? 8006) ਅਰ? ਹਾਕਮ 06020 


ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [30] 


ਚੁਣ ਕੇ ਬੇਸ਼ੁਮਾਰ ਸਿੰਘ ਮਰਵਾ ਘੱਤੇ। ਬਲਕਿ ਸੈਂਕੜੇ ਬਾਲਕ ਸਿੰਘਾਂ ਦੇ ਫੜ ਫੜ ਕਤਲ 
ਕਰਾ ਦਿੱਤੇ। ਸਿੰਘ ਤਾਂ ਖੇਤੀ ਕਰਨ ਵਾਲੇ ਭੀ ਢੂੰਢ ਢੂੰਢ ਕੇ ਮਰਵਾ ਛੱਡੇ। 

ਜਿਹੜੀਆਂ ਸਿੰਘਣੀਆਂ ਰਾਤ ਬਿਰਾਤੇ ਆਪਣੇ ਪੁਤਰਾਂ ਨੂੰ ਲੈ ਕੇ ਮਾਲਵੇ ਦੀ ਤਰਫ ਭੱਜ ਗਈਆਂ ਯਾ 
ਝਾੜੀਂ, ਪਹਾੜੀ ਲੁਕ ਬੈਠੀਆਂ, ਸਿਵਾਏ ਉਨ੍ਹਾਂ ਦੇ ਗਰਭ ਦੇ ਹੋਰ ਕੋਈ ਛੋਕਰਾ ਮਾਝੇ ਵਿੱਚ 
ਕਿਸੇ ਸਿੰਘ ਦਾ ਨਾ ਛੱਡਿਆ। ਕਠੋਰ ਦਿਲ ਬੇਰਹਿਮ ਮੁਸਲਮਾਨਾਂ ਨੇ ਚਿਲਚਿਲਾਂਦੇ ਹੋਏ 
ਬਾਲਕ ਉਨ੍ਹਾਂ ਦੀਆਂ ਮਾਈਆਂ ਤੋਂ ਖੋਹ ਖੋਹ ਕੇ ਕਤਲ ਕਰ ਸੁਟੇ। ਅਨੇਕ ਸਿੰਘਣੀਆਂ ਨੇ 
ਲਕੋ ਰਖੇ। ਕਿਸੇ ਨੇ ਕਿਸੇ ਹਿੰਦੂ ਦੇ ਘਰ, ਕਿਸੇ ਨੇ ਸਾਂਝ ਵਾਲੇ ਮੁਸਲਮਾਨ ਦੇ ਘਰ ਲਕੋਏ, 
ਪਰ ਦੁਸ਼ਟ ਬੁੱਧੀ ਚੁਗਲਾਂ ਨੇ ਓਥੋਂ ਭੀ ਦੱਸ ਦੱਸ ਕੇ, ਕਢਾ ਕੇ ਮਰਵਾ ਦਿੱਤੇ। ਏਸ ਹੱਲੇ ਵਿੱਚ 
ਅਨੇਕ ਹਿੰਦੂ; ਜਿਨ੍ਹਾਂ ਨੇ ਕਦੀ ਥੋੜ੍ਹੀ ਜੇਹੀ ਭੀ ਕਿਸੇ ਸਿੰਘ ਦੀ ਯਾ ਸਿੰਘਣੀ ਦੀ ਸਹਾਇਤਾ 
ਕੀਤੀ, ਓਹ ਭੀ ਚ਼ੁਗਲਾਂ ਨੇ ਜ਼ੁਣ ਚੁਣ ਕੇ ਮਰਵਾ ਘੱਤੇ। ਏਹ ਵੇਲਾ ਸਿੰਘਾਂ ਉੱਤੇ ਵੱਡਾ ਭਾਰੀ 
ਔਕੜ ਦਾ ਮਹਾਂ ਦੁਖਦਾਈ ਕਹਿਰ ਦਾ ਬੀਤ ਰਿਹਾ ਸੀ। ਸੈਂਕੜੇ ਮਾਰੇ ਉਜਾੜੇ ਗਏ, ਤਾਂ ਬੀ: 

ਜਬੈ ਬਾਣ ਲਾਗਯੋ ॥ ਤਬੈ ਰੋਸ ਜਾਗਯੋ ॥ 
(ਦਸਮ -ਬਚਿਤ੍ਰ ਨਾਟਕ ਅ.੮- ॥੩੧॥) 

ਓੜਕ ਏਹ ਬਦਲੇ ਭੀਲੋਵਾਲ ਦੇ ਜੁੱਧ ਵਿੱਚ ਸਿੰਘਾਂ ਨੇ ਤੁਰਕਾਂ ਤੋਂ ਲੀਤੇ। ਓਸ ਸਮੇਂ ਦੁਸ਼ਟ ਹਿੰਦੂਆਂ ਤੇ 

ਤੁਰਕਾਂ ਨੇ ਕੋਈ ਕਾਫਲਾ ਸਿੰਘਾਂ ਦਾ ਪੰਜਾਬ ਵਿੱਚ ਨਹੀਂ ਰਹਿਣ ਦਿੱਤਾ ਸੀ। 
੪੩. ਨਾਦਰ ਸ਼ਾਹ ਦੀ ਚੜ੍ਹਾਈ 

ਜਦ ਦਿੱਲੀ ਵਾਲੇ ਮੁਗ਼ਲਾਂ ਦੀ ਤਰਫੋਂ ਖਾਨ ਬਹਾਦਰ ਜੇਹੇ ਹਾਕਮਾਂ ਨੇ ਜ਼ੁਲਮ ਦੇ ਦਰਿਆ ਜ਼ਲਾ ਦਿੱਤੇ, 
ਖਲਕਤ ਨੂੰ ਅਤੀ ਦੁਖ ਕਲੇਸ਼ ਬਜਾਪਯਾ। ਅਨੇਕ ਸਿੱਖਣੀਆਂ ਬੱਚਿਆਂ ਨੂੰ ਕਤਲ ਹੁੰਦੇ ਦੇਖ ਕੇ 
ਨਾ ਸਹਾਰ ਸਕੀਆਂ। ਕਈ ਖੂਹਾਂ ਵਿੱਚ ਸੁਟ ਕੇ ਮਾਰ ਦਿੱਤੀਆਂ। ਸੈਂਕੜੇ ਬੱਚੇ ਲੈ ਕੇ ਪ੍ਰਦੇਸਾਂ 
ਵਿੱਚ ਚਲੀਆਂ ਗਈਆਂ। 

ਜਦ ਏਹੋ ਜੇਹੇ ਘੋਰ ਮਹਾਂ ਪਾਪਾਂ ਤੇ ਜ਼ੁਲਮਾਂ ਨਾਲ ਮੁਗਲਾਂ ਦਾ ਬੇੜਾ ਭਰ ਗਿਆ, ਤਾਂ ਸਿੱਖਣੀਆਂ ਦੀ 
ਹਾਹਾ ਤੇ ਬੱਚਿਆਂ ਦੇ ਕੁਰਲਾਹਟ ਦੀ ਅਵਾਜ਼ ਪਰਮੇਸ਼ਰ ਦੀ ਦਰਗਾਹ ਵਿੱਚ ਪਹੁੰਚ ਗਈ। ਓਸੇ 
ਵਕਤ ਖਾਲਕ ਨੇ ਈਰਾਨ ਦੇ ਬਾਦਸ਼ਾਹ ਨਾਦਰ ਸ਼ਾਹ ਨੂੰ ਪ੍ਰੇਰ ਕੇ ਹਿੰਦੁਸਤਾਨ ਪਰ ਚੜ੍ਹਾ 
ਭੇਜਿਆ। ਸੰਨ ੧੭੯੬ ਬਿ. ਨੂੰ ਕਾਬੁਲ ਦੇ ਮੁਲਕ ਨੂੰ ਜਿੱਤਦਾ ਹੋਇਆ ਸਿੱਧਾ ਲਾਹੌਰ ਨੂੰ 
ਆਇਆ ਤੇ ਸ਼ਾਹਦਰੇ ਆਣ ਉੱਤਰਿਆ। “ਤੱਕੇ ਪਰ ਨੂੰ ਪਾਏ ਘਰ ਨੂੰ” ਖਾਨ ਬਹਾਦਰ ਨੂੰ 
ਇਹ ਸੁਣ ਕੇ ਪਿੱਟਣਾ ਪੈ ਗਿਆ। ਸਿੱਖਾਂ ਨੂੰ ਮਾਰਦਾ ਮਾਰਦਾ ਹੁਣ ਆਪ ਹੀ ਸ਼ਕੰਜੇ ਚੜ੍ਹ 
ਗਿਆ। ੨੧ ਲੱਖ ਰੁਪਯਾ ਨਕਦ ੧੧ ਕਿਸ਼ਤੀਆਂ ਜਵਾਹਰਾਤ ਦੀਆਂ, ੫੦ ਪੰਜਾਹ ਹਾਥੀ 
ਨਜ਼ਰ ਦੇ ਕੇ ਪਿੱਛਾ ਛੁਡਾਇਆ। ਨਾਦਰ ਸਿੱਧਾ ਦਿੱਲੀ ਨੂੰ ਤੁਰ ਗਿਆ। ਮੁਹੰਮਦ ਸ਼ਾਹ” ਦਿੱਲੀ 
ਵਾਲਾ ਬਾਦਸ਼ਾਹ ਭੀ ਸੁਣ ਕੇ ਬਹੁਤ ਘਬਰਾਇਆ। 


ਮੁਹੰਮਦ ਸ਼ਾਹ ਵੱਡਾ ਭਾਰੀ ਵਿਭਚਾਰੀ ਤਮਾਸ਼ਬੀਨ ਪੰਜੇ ਐਬ ਸ਼ਰਈ, ਵਾਜਦ ਅਲੀ ਬਾਦਸ਼ਾਹ ਲਖਨਊ ਵਾਲੇ ਦਾ ਜੋਟੀਦਾਰ ਸੀ। 
ਏਨ੍ਹਾਂ ਦੋਹਾਂ ਬਾਦਸ਼ਾਹਾਂ ਪਾਸ ਡੂੰਮ, ਕੰਜਰੀਆਂ ਛੋਕਰੇ ਮੁਸਾਹਿਬ ਸਨ। ਵਾਜਦ ਅਲੀ ਦਾ ਚਾਲ ਚਲਨ ਤਾਂ ਜੋਗੀ ਜੋਗਨ ਦੇ ਮੇਲੇ ਅਤੇ 
ਮੁਹੰਮਦ ਸ਼ਾਹ ਦਾ ਮਹਾਦੇਵ ਦੇ ਮੇਲੇ ਤੋਂ (ਜਿਨ੍ਹਾਂ ਮੇਲਿਆਂ ਵਿੱਚ ਹੁਣ ਤੱਕ ਅਨੇਕ ਜਗ੍ਹਾ ਅਲਫ ਨੰਗੇ ਮਰਦ ਔਰਤਾਂ ਦੀਆਂ ਤਸਵੀਰਾਂ 
ਹਨ) ਸਾਬਤ ਹੁੰਦਾ ਹੈ। ਜਦ ਮੁਹੰਮਦ ਸ਼ਾਹ ਨੇ ਮੁੰਡਿਆਂ ਦੇ ਆਖੇ ਲਗ ਕੇ ਵਜ਼ੀਰ ਹੁਸੈਨ ਅਲੀ ਖਾਂ ਤੇ ਅਬਦੁੱਲਾ ਖਾਂ ਦੋਵੇਂ ਭਾਈ ਸੱਯਦ 
ਜਿਨ੍ਹਾਂ ਨੇ ਫਰੁਖਸੀਯਰ ਨੂੰ ਮਾਰ ਕੇ ਏਸ ਨੂੰ ਤਖ਼ਤ ਬੈਠਾਇਆ ਸੀ, ਮਰਵਾ ਦਿੱਤੇ ਤੇ ਆਸਫਜਾਹ ਹੈਦਰਾਬਾਦ ਦੱਖਣ ਦੇ ਸੂਬੇ ਨੂੰ ਵਜ਼ੀਰ 
ਬਣਾਇਆ, ਪਰ ਓਹ ਮੁੰਡਿਆਂ ਦੀ ਮੁਸਾਹਿਬੀ ਵਿੱਚੋਂ ਵਜ਼ਾਰਤ ਛੱਡ ਕੇ ਚਲਾ ਗਿਆ। ਜਦ ਨਾਦਰ ਸ਼ਾਹ ਬੇਧੜਕ ਦਿੱਲੀ ਵਿੱਚ ਪਹੁੰਚ 
ਗਿਆ ਤਾਂ ਮੁਹੰਮਦ ਸ਼ਾਹ ਨੇ ਆਪਣੀ ਟੁੱਟੀ ਫੁੱਟੀ ਡੇਢ ਲੱਖ ਫੌਜ, ਡੇਢ ਸੌ ਤੋਪ, ਪੰਜ ਸੌ ਹਾਥੀ ਲੈ ਕੇ ਕਰਨਾਲ ਪਾਸ ਨਾਦਰ ਦਾ 
ਮੁਕਾਬਲਾ ਕੀਤਾ। ਨਾਦਰ ਸ਼ਾਹ ਇੱਕ ਗ਼ਰੀਬ ਅਯਾਲੀ ਦਾ ਪੁੱਤਰ ਸੀ, ਜੋ ਕੰਪੀਸਨ ਸਾਗਰ ਦੇ ਕਿਨਾਰੇ ਵਸਦਾ ਸੀ। ਏਸ ਦੀ 
ਕਿਸਮਤ ਨੇ ਏਸ ਨੂੰ ਐਸਾ ਪੁਰਖਾਰਥ ਦਿੱਤਾ ਕਿ ਏਹ ਧਾੜਵੀਆਂ ਦਾ ਸਰਦਾਰ ਬਣ ਗਿਆ। ਜਦ ਸੰਮਤ ੧੧੧੩ ਹਿਜ਼ਰੀ ਮੁਤਾਬਕ 
ਸੰਮਤ ੧੭੫੭ ਬਿਕੂਮੀ ਨੂੰ ਪਠਾਣਾਂ ਨੇ ਈਰਾਨ ਉੱਤੇ ਧਾਵਾ ਕੀਤਾ, ਤਦੋਂ ਏਸ ਨੇ ਈਰਾਨ ਦੇ ਬਾਦਸ਼ਾਹ ਦੀ ਤਰਫੋਂ ਹੋ ਕੇ ਲੜਾਈ ਕਰ 
ਕੇ ਪਠਾਣਾਂ ਨੂੰ ਦੇਸ ਵਿੱਚੋਂ ਕੱਢ ਛੱਡਿਆ। ਏਸੇ ਬਦਲੇ ਬਾਦਸ਼ਾਹ ਨੇ ਖ਼ੁਸ਼ੀ ਹੋ ਕੇ ਏਸ ਨੂੰ ਫੌਜ ਦਾ ਬਖ਼ਸ਼ੀ ਬਣਾ ਲਿਆ। ਫੇਰ ਤਾਂ 

ਸਿੰਘ ਤਾਂ ਏਹੋ ਜੇਹਾ ਸਮਾਂ ਗਦਰ ਪੈਣ ਦਾ ਆਉਣ ਵਾਸਤੇ ਹਰ ਵੇਲੇ ਅਰਦਾਸਾਂ ਕਰਦੇ ਤੇ ਨੱਕ ਰਗੜ 
ਰਗੜ ਜੋ ਕੁਛ ਮੰਗਦੇ ਸੇ, ਮਿਲ ਗਿਆ। ਏਸ ਹਾਲ ਚਾਲ ਨੂੰ ਗ਼ਨੀਮਤ ਸਮਝ ਕੇ ਸਿੰਘ ਫੇਰ 
ਪੰਜਾਬ ਵਿੱਚ ਆ ਗੱਜੇ ਕਿਉਂਕਿ ਸਿੰਘ ਤਾਂ ਏਹੋ ਜੇਹੇ ਰੌਲੇ ਵਿੱਚ ਬਹੁਤ ਖ਼ੁਸ਼ੀ ਰਹਿੰਦੇ ਸਨ। 
ਜਿਸ ਤਰ੍ਹਾਂ ਜਦ ਮਕੜੀ ਆਉਂਦੀ ਹੈ ਤਾਂ ਹੋਰ ਸਭ ਲੋਗ ਅਖੇ ਹੁੰਦੇ ਹਨ, ਪਰ ਸ਼ਿਕਾਰੀਆਂ ਨੂੰ 


ਬਾਦਸ਼ਾਹ ਦੇ ਮਰੇ ਤੋਂ ਏਹ ਬਾਦਸ਼ਾਹੀ ਨੂੰ ਜੱਫਾ ਪਾ ਕੇ ਬੈਠਾ ਤੇ ਪਠਾਣਾਂ ਤੋਂ ਬਦਲਾ ਲੈਣ ਲਈ ਹਿਰਾਤ ਕੰਧਾਰ ਨੂੰ ਭੀ ਜਾ ਚੱਕ 
ਮਾਰਿਆ। ਓੜਕ ਮੁਹੰਮਦ ਸ਼ਾਹ ਦਾ ਚਾਲ ਚੱਲਨ ਸੁਣ ਕੇ ਸੁਇਨੇ ਦੀ ਖਾਨ ਹਿੰਦੁਸਤਾਨ ਲੈਣ ਵਾਸਤੇ ਏਸ ਮਕਰ ਨਾਲ ਚੜ੍ਹ ਆਇਆ 
ਕਿ ਸਾਡੇ ਵਾਰੀ ਪਠਾਣ ਮੁਗਲਾਂ ਦੀ ਬਾਦਸ਼ਾਹੀ ਵਿੱਚ ਲੁਕੇ ਹੋਏ ਹਨ। ਕਾਬਲ ਨੂੰ ਫਤੇ ਕਰਦਾ ਪੰਜਾਬ ਆ ਉੱਠ ਭੰਨਾ। ਪਸ਼ੌਰ ਦੇ ਸੂਬੇ 
ਨਾਸਰ ਅਲੀ ਖਾਨ ਤੇ ਰੁਤਾਸ ਦੇ ਹਾਕਮ ਕਲੰਦਰ ਖਾਂ ਨੇ ਸਾਹਮਣਾ ਤਾਂ ਕੀਤਾ, ਪਰ ਕੁਛ ਨਾ ਬਣਿਆ। ਹਾਰ ਕੇ ਨਜ਼ਰਾਂ ਲੈ ਮਿਲੇ। 

ਦਿੱਲੀ ਵਾਲੇ ਮੁਹੰਮਦ ਸ਼ਾਹ ਨੇ ਆਸਫਜਾਹ ਤੇ ਸਯਾਦਤ ਖਾਂ ਨੂੰ ਮੋਰਚੇ ਵੰਡ ਦਿੱਤੇ। (ਸਯਾਦਤ ਖਾਂ ਦੀ ਬੇਟੀ ਦੀ ਔਲਾਦ ਲਖਨਊ 
ਵਾਲੇ ਨਵਾਬ ਸਨ) ਟਾਕਰਾ ਤਾਂ ਦੋਹਾਂ ਦਲਾਂ ਦਾ ਹੋਇਆ, ਪਰ ਕਿੱਥੇ ਮੰਦ੍ਰਾਂ ਦੇ ਕਟੂਏ, ਇੰਦ੍ਹੇ ਅਰਾਮੀ, ਅਧ ਕੋਸ ਵਿੱਚ ਘਰਕ ਜਾਣ 
ਵਾਲੇ ਦਿਲਵਾਲੀ, ਬਾਂਕੇ ਕੂਚੇ ਬਜ਼ਾਰਾਂ ਦੇ ਸੈਲੜ, ਨਖਰਿਆਂ, ਚੁਖਰਿਆਂ ਦੇ ਧਨੀ ਮਸਖਰੇ, ਡਰਾਕੁਲ; ਤੇ ਕਿੱਥੇ ਕਜਲਬਾਸ ਸੂਰਬੀਰ 
ਜੰਗ ਦੇ ਧਨੀ, ਪੰਜਾਹ ਪੰਜਾਹ ਕੋਹ ਧਾਵਾ ਮਾਰ ਕੇ ਦਮ ਲੈਣ ਵਾਲੇ, ਸਿਕਲ ਚੜ੍ਹੇ ਲੜਾਕੇ ਸਿਪਾਹੀ। ਅਲਬੱਤਾ ਮਸ਼ਕਰੀਆਂ ਤੇ ਮਜ਼ਾਖਾਂ 
ਅਤੇ ਲਤੀਫਿਆਂ ਦੀ ਲੜਾਈ ਹੁੰਦੀ ਤਾਂ ਜ਼ਰੂਰ ਦਿਲਵਾਲੀ ਜਿੱਤਦੇ, ਪਰ ਏਥੇ ਤਾਂ ਸਿਰਾਂ ਧੜਾਂ ਦੀ ਬਾਜ਼ੀ ਸੀ। ਪੰਜ ਹੱਲੇ ਭੀ 
ਈਰਾਨੀਆਂ ਦੁਰਾਨੀਆਂ ਦੇ ਸਹਾਰ ਨਾ ਸਕੇ। ਐਸੇ ਨੱਠੇ ਦਿੱਲੀ ਵਿੱਚ ਜਾ ਦਮ ਲਿਆ। ਮੁਹੰਮਦ ਸ਼ਾਹ ਵਿਚਾਰਾ ਪੁਕਾਰਦਾ ਤੇ ਬਿੱਤਰ 
ਬਿੱਤਰ ਦੇਖਦਾ ਹੀ ਰਹਿ ਗਿਆ। ਹੋਰ ਕਿਵੇਂ ਬਚਾਉ ਨਾ ਦੇਖਿਆ ਤਾਂ ਹਾਰ ਕੇ ਕੁਛ ਅਮੀਰਾਂ ਸਮੇਤ ਨਾਦਰਸ਼ਾਹ ਦੇ ਪੈਰ ਜਾ ਫੜੇ। 
ਨਾਦਰ ਨੇ ਬਹੁਤ ਸਤਕਾਰ ਕੀਤਾ। ਆਸਫਜਾਹ ਨੇ ਦੋ ਕਰੋੜ ਦੇਣਾ ਕਰ ਕੇ ਨਾਦਰ ਨੂੰ ਓਥੋਂ ਹੀ ਮੋੜਨਾ ਕਰ ਲਿਆ, ਪਰ ਸੱਯਦਾਂ ਦੇ 
ਧੜੇ ਨੇ ਓਹ ਗੱਲ ਕੀਤੀ, ਜਿਸ ਤਰ੍ਹਾਂ ਲੱਜਵਾਣਾ ਪਿੰਡ ਜੋ ਆਕੀ ਸੀ, ਸੰਮਤ ੧੯੦੯ ਬਿਕ੍ਰਮੀ ਵਿੱਚ ਮਹਾਰਾਜਾ ਜੀਂਦ ਨੇ ਫਤੇ ਕਰ ਕੇ 
ਉਜਾੜ ਦਿੱਤਾ। ਚੌਧਰੀ ਫੜੇ ਆਏ ਤਾਂ ਰਾਜਾ ਨੇ ਪੁਛਿਆ, ਹੁਣ ਰਾਜ਼ੀ ਹੋ? ਓਹ ਬਾਂਗਰੂ ਜੱਟ ਬੋਲੇ, “ਲੇ ਭਈ ਗਾਮੜਾ ਉਜੜ ਗਿਆ 
ਤਾਂ ਕੇ ਹੋਇਆ? ਹਮਾਰੇ ਛੋਹਰੇ ਛੋਹਰੀਆਂ ਨੇ ਹਾਥੀ ਤੋਪਾਂ ਦੀ ਲੜਾਈ ਤਾਂ ਦੇਖ ਲਈ। ” ਸੋ ਦਿੱਲੀ ਚਾਹੋ ਬਰਬਾਦ ਹੋ ਗਈ, ਦਿਲ 
ਵਾਲਿਆਂ ਨੇ ਤਾਂ ਨਾਦਰਸ਼ਾਹੀ ਦੇਖ ਲਈ। 

ਦੂਸਰੇ ਦਿਨ ਬਕਰੀਦ ਸੀ, ਮੁਹੰਮਦਸ਼ਾਹ ਦੇ ਹੁਕਮ ਨਾਲ ਜੁੰਮੇ ਮਸਜਿਦ ਵਿੱਚ ਸਵੇਰ ਦੀ ਨਿਮਾਜ਼ ਦੇ ਵਕਤ (ਖੁਤਬਾ) ਧੰਨਵਾਦ 
ਨਾਦਰ ਦੇ ਨਾਮ ਦਾ ਪੜ੍ਹਿਆ ਗਿਆ। ਇਸ ਨੂੰ ਸੁਣ ਕੇ ਅਨੇਕਾਂ ਨੇ ਖੁਤਬੇ ਦਾ ਖਾਤਮਾ ਕਰ ਕੱਢਿਆ ਤੇ ਏਹ ਉਡਾ ਦਿੱਤਾ ਕਿ ਨਾਦਰ 
ਮਹਿਲਾਂ ਵਿੱਚ ਖਤਮ (ਕਤਲ) ਕੀਤਾ ਗਿਆ। ਏਹ ਗੱਲ ਕੂਚਾ ਲੈ ਕੇ ਕੂਚੇ ਕੂਚੇ ਫਿਰ ਨਿੱਕਲੀ। ਦਿਲਵਾਲੀ ਬਦਮਾਸ਼ਾਂ ਨੇ ਹੱਲਾ ਕਰ 
ਕੇ ੭੦੦ ਸਤ ਸੌ ਸਿਪਾਹੀ ਨਾਦਰ ਦਾ ਕਤਲ ਕਰ ਦਿੱਤਾ। ਏਸ ਖ਼ਬਰ ਨੂੰ ਸੁਣ ਕੇ ਨਾਦਰਸ਼ਾਹ ਰੌਸ਼ਨ ਦੌਲਾ ਦੀ ਮਸੀਤ ਵਿੱਚ ਜੋ 
ਸੁਨਹਿਰੀ ਹੈ, ਓਥੇ ਗੁੱਸੇ ਨਾਲ ਸਿਰਫ਼ ਚਾਰ ਉਂਗਲ ਤਲਵਾਰ ਖਿੱਚ ਕੇ ਬੈਠਾ। ਫੌਜਦਾਰਾਂ ਨੇ ਆਮ ਕਤਲ ਦਾ ਇਸ਼ਾਰਾ ਸਮਝ ਕੇ ਧੂਹ 
ਲਈਆਂ। ਫੇਰ ਤਾਂ ਚੱਲ ਸੋ ਚਲ, ਪੱਕੀ ਕੱਚੀ ਵੱਢਦੇ ਚਾਰ ਪਹਿਰ ਵਿੱਚ ਇੱਕ ਲੱਖ ਤੇਤੀ ਹਜ਼ਾਰ ੧੩੩੦੦੦ ਮਾਰ ਕੇ ਸਥਾਰ ਕਰ 
ਦਿੱਤਾ। ਦੇਖੋ ਕੁਦਰਤ ਈਸ਼ਰ ਦੀ ਐਸੀ ਹੋਈ ਕਿ ਬਕਰੀਦ ਤੋਂ ਅਗਲੇ ਦਿਨ ਹੀ ਬੇਸ਼ੁਮਾਰ ਦਿਲਵਾਲੀ ਲੋਗ ਕੁਰਬਾਨ ਹੋ ਗਏ। 
ਕਜ਼ਲਮਾਸ਼ਾਂ ਨੇ ਬਹੁਤ ਜਗ੍ਹਾ ਸ਼ਹਿਰ ਵਿੱਚ ਅੱਗ ਲਾ ਦਿੱਤੀ, ਧੂੰਆਂ ਧਾਰ ਹੋ ਗਿਆ। ਜਾਣੋ ਰੱਬ ਦਾ ਕਹਿਰ, ਕਯਾਮਾਤ ਦਾ ਸਮਾਂ ਦਿੱਲੀ 
ਉੱਤੇ ਆ ਟੁੱਟਾ। ਕੂਚਿਆਂ ਵਿੱਚ ਲੋਥਾਂ ਦੇ ਢੇਰ ਤੇ ਲਹੂ ਦੇ ਹੜ੍ਹ ਵਗ ਪਏ। ਐਸੀ ਭਾਜੜ ਤੇ ਅਫੜਾ ਦਫੜੀ ਪਈ, ਮਾਂ ਨੇ ਪੁਤਰ, 
ਪਤੀ ਨੇ ਇਸਤਰੀ ਨੂੰ ਨਾ ਸੰਭਾਲਿਆ। ਓੜਕ ਮੁਹੰਮਦ ਸ਼ਾਹ ਅਮੀਰਾਂ ਨੂੰ ਨਾਲ ਲੈ ਕੇ ਹੱਥ ਜੋੜੇ ਸਾਹਮਣੇ ਨਾਦਰ ਦੇ ਆ ਖੜ੍ਹਾ 
ਹੋਇਆ। ਜਦ ਹੁਕਮ ਦਿੱਤਾ ਤਾਂ ਬੋਲਿਆ, ' “ਬਾਦਸ਼ਾਹ! ਮੇਰੀ ਗਰਦਨ ਕੱਟ ਕੇ ਖਲਕਤ ਨੂੰ ਅਮਨ ਬਖ਼ਸ਼ੋ?” ਨਾਦਰ ਨੇ ਆਪਣੀ 
ਤਲਵਾਰ ਮਯਾਨ ਵਿੱਚ ਕਰ ਲਈ ਤਾਂ ਅਮਨ ਦੀ ਡੌੱਡੀ ਫਿਰ ਗਈ। ਵਾਹ ਰੇ ਨਾਦਰ ਤੇਰਾ ਹੁਕਮ ! ਜਿਸ ਨੇ ਗਰਦਨ ਪਰ ਤਲਵਾਰ 
ਉਭਾਰੀ ਸੀ, ਓਹ ਉੱਥੇ ਹੀ ਰੁਕ ਗਈ। 

ਫੇਰ ਨਾਦਰ ਦੇ ਲੋਕਾਂ ਨੇ ਬੜੇ ਬੜੇ ਦੁੱਖ ਦੇ ਕੇ ਦੌਲਤ ਕਢਾ ਲਈ ੫੮ ਦਿਨ ਲੁੱਟ ਮਚਾਈ ਰੱਖੀ। ਸੰਮਤ ੧੧੫੧ ਹਿਜ਼ਰੀ ਤੇ 
ਫੱਗਣ ਸੰਮਤ ੧੭੯੬ ਬਿਕ੍ਰਮੀ ਨੂੰ ਨਾਦਰ ਪੰਜਾਬ ਵਿੱਚ ਆਇਆ ਤੇ ੯੭ ਵਿੱਚ ਆਪਣੇ ਵਤਨ ਨੂੰ ਤੁਰ ਗਿਆ। (ਯਥਾ ਗੁਰ ਵਾਕ 
ਪੇਸ਼ੀਨ ਗੋਈ: “ਆਵਨਿ ਅਨਤਰੈ ਜਾਨਿ ਸਤਾਨਵੈ ਹੋਰੁ ਭੀ ਉਠਸੀ ਮਰਦ ਕਾ ਚੇਲਾ ॥ ” ਏਹ ਬਚਨ ਗੁਰੂ ਨਾਨਕ ਜੀ ਨੇ 
ਏਮਨਾਬਾਦ ਭਾਈ ਲਾਲੋ ਦੇ ਸਵਾਲ ਕਰਨੇ ਪਰ ਸੰਮਤ ੧੫੬੨ ਬਿਕੂਮੀ ਨੂੰ ਉਚਾਰਯਾ ਸੀ। ਲਾਲੋ ਨੇ ਪੁੱਛਿਆ ਸੀ ਏਹ ਜ਼ਾਲਮ ਪਠਾਣ 
ਕਦੋਂ ਜਾਣਗੇ? ਸੋ ੧੫੭੮ ਨੂੰ ਆਣਕੇ ਬਾਬਰ ਮੁਗਲ ਨੇ ਪਠਾਣ ਖੋ ਦਿੱਤੇ। ੧੭੯੭ ਵਿੱਚ ਨਾਦਰ ਮੁਗਲਾਂ ਨੂੰ ਡੋਬ ਗਿਆ। ਫੇਰ 
ਮਰਦ ਕਾ ਚੇਲਾ ਖਾਲਸਾ ਉੱਠ ਖੜੋਤਾ, ਬਚਨ ਸਫ਼ਲਾ ਹੋਇਆ। ਦਿੱਲੀ ਵਿੱਚੋਂ ਬੱਤੀ ੩੨ ਕਰੋੜ ਰੁਪਯਾ ਲੈ ਗਿਆ, ਜਿਸ ਵਿੱਚ 
ਸਿਰਫ ਸੱਤ ਕ੍ਰੋੜ ਦਸ ਲੱਖ ਦਾ ਇੱਕ ਤਖ਼ਤ ਤਾਊਸ ਹੀ ਸੀ। ਇੱਕ ਜੋੜੀ ਲਾਲਾਂ ਦੀ, ਜਿਨ੍ਹਾਂ ਦੇ ਚਾਨਣ ਨਾਲ ਬਾਦਸ਼ਾਹ ਰਾਤ ਨੂੰ 
ਕੁਰਾਨ ਪੜ੍ਹਦਾ ਰਿਹਾ ਸੀ। ਦੂਸਰੇ ਇੱਕ ਸ਼ੈਹਨਕੂਰ ਮੱਛੀ ਜਿਸ ਦੇ ਗੁਣ ਤਵਾਰੀਖਾਂ ਵਿੱਚ ਬਹੁਤ ਲਿਖੇ ਹਨ। ਤੀਸਰੇ ਇੱਕ ਐਨ ਚੈਨ 
ਦੀ ਮਾਲਾ, ਜਿਸ ਵਿੱਚ ਐਸੇ ਰਤਨ ਮਕੇ ਸੇ ਕਿ ਨੇੜ੍ਹਾਂ ਨੂੰ ਛੁਹਾਈਏ ਤਾਂ ਸਭ ਰੋਗ ਜਾਂਦੇ ਰਹਿਣ। ਚੌਥੇ ਇੱਕ ਗੁਲਾਬੀ ਹੀਰਾ, ਜੋ 
ਤਾਨੇਸ਼ਾਹ ਪਾਸੋਂ ਔਰੰਗਜ਼ੇਬ ਨੇ ਖੋਹਿਆ ਸੀ। ਏਸ ਦੀ ਚਮਕ ਨਾਲ ਸਾਰੇ ਮਕਾਨ ਗੁਲਾਬੀ ਹੀ ਨਜ਼ਰ ਆਵਨ। ਏਸ ਦਾ ਤੋਲ ੩੨ ਮਾਸ਼ੇ 
੩ ਰਤੀ ਸੀ। ਪੰਜਵੇਂ ਦੋ ਮੋਤੀ ਅੰਡੇ ਦੇ ਅਕਾਰ ਜਿਨ੍ਹਾਂ ਦੇ ਬਰਾਬਰ ਹੋਰ ਕਿਤੇ ਮੋਤੀ ਨਹੀਂ। ਛੇਵਾਂ ਕੋਹਨੂਰ ਹੀਰਾ ਪਾਂਡਵਾਂ ਦੇ ਸਮੇਂ ਦਾ, 
ਜਿਹੜਾ ਫੇਰ ਸ਼ਾਹਸ਼ਜਾਉਲ ਕਾਬਲ ਦੇ ਬਾਦਸ਼ਾਹ ਪਾਸੋਂ ਮਹਾਰਾਜਾ ਰਣਜੀਤ ਸਿੰਘ ਪਾਸ ਆਇਆ, ਤੇ ਹੁਣ ਓਹੋ ਹੀਰਾ ਮਹਾਰਾਣੀ 
ਵਿਕਟੋਰੀਆ ਦੇ ਪਾਸ ਹੈ। ਸੱਤਵੇਂ ਜੋੜਾ, ਭੌਰਾ ਦੋਵੇਂ ਦਰਿਆਈ ਘੋੜੇ, ਏਹੋ ਜੇਹੇ ਚੰਗੇ ਚੰਗੇ ਬਹੁਤ ਤੌਹਫੇ ਤੇ ਬੇਗਮਾਂ ਦੇ ਜ਼ੇਵਰ ਨਾਦਰ 
ਨੇ ਲਏ, ਤੇ ਅਨੇਕ ਪਿੰਡਾਂ ਨੂੰ ਲੁੱਟ ਮਾਰ, ਫੂਕ, ਫਾਕ ਕੇ ਉਜਾੜ ਕਰ ਗਿਆ। ਸਭ ਤੋਂ ਪਹਿਲੇ ਜ਼ਾਲਮਾਂ ਵਿੱਚ ਏਸੇ ਦਾ ਨਾਮ 
ਗਿਣਿਆ ਗਿਆ। 

ਖ਼ੁਸ਼ੀ ਹੋ ਜਾਂਦੀ ਹੈ। ਜਿਨ੍ਹਾਂ ਜਿਨ੍ਹਾਂ ਚੁਗਲਾਂ ਤੇ ਜ਼ਾਲਮਾਂ ਨੇ ਸਿੰਘਾਂ ਦੇ ਸੰਬੰਧੀ ਸਤਾਏ ਸਨ, ਉਨ੍ਹਾਂ 
ਨੂੰ ਖੂਬ ਸੋਧਿਆ। ਨਾਦਰਸ਼ਾਹ ਦੇ ਆਵਣੇ ਨੇ ਸਭ ਹਾਕਮਾਂ ਦੀ ਜਿੰਦ ਕੁੜੱਕੀ ਵਿੱਚ ਲੈ ਰੱਖੀ 
ਸੀ। ਆਪਣੇ ਆਪਣੇ ਬਚਾਓ ਦੇ ਫ਼ਿਕਰ ਵਿੱਚ ਸਭ ਦੇ ਸਾਹ ਸੁਕ ਰਹੇ ਸਨ। ਸਿੰਘਾਂ ਦੇ ਪਿੱਛੇ 
ਤਾਂ ਕੀ ਲੱਗਦਾ ਸੀ, ਸਗੋਂ ਨਵਾਬ ਕਪੂਰ ਸਿੰਘ ਪਾਸ ਵਕੀਲ ਭੇਜ ਕੇ ਅੱਗੋਂ ਨੂੰ ਮਦਦ ਤੇ 
ਪਿਛਲੇ ਗੁਨਾਹਾਂ ਦੀ ਮਾਫ਼ੀ ਮੰਗ ਰਹੇ ਸਨ ਤੇ ਆਖਦੇ ਸਨ, “ਅਸੀਂ ਤੁਸੀਂ ਭਾਵੇਂ ਕਿਤਨੇ 
ਵਾਰੀ ਲੜੀਏ ਫੇਰ ਭੀ ਦੇਸੀ ਭਾਈ ਹਾਂ। ਤਾਂ ਤੇ ਤੁਸੀਂ ਅਸੀਂ ਮਿਲ ਜੁਲ ਕੇ ਜਿਸ ਤਰ੍ਹਾਂ ਹੋ 
ਸਕੇ ਏਨ੍ਹਾਂ ਦੁਰਾਨੀਆਂ ਤੋਂ ਬਚੀਏ। ” 
੪੪. ਸਿੰਘਾਂ ਨੇ ਨਾਦਰ ਸ਼ਾਹ ਨੂੰ ਸੋਧਨਾ 

ਫੇਰ ਜਦ ਨਾਦਰਸ਼ਾਹ ਨੇ ਪਾਣੀਪਤ ਕਰਨਾਲ ਦੇ ਵਿਚਕਾਰ ਜੰਗ ਵਿੱਚ ਮੁਗਲਾਂ ਨੂੰ ਫਤੇ ਕਰ ੫੮ ਦਿਨ 
ਦਿੱਲੀ ਲੁੱਟ ਕਤਲ ਕਰ ਕੇ ਮਥਰਾ ਤੀਕਰ ਦੇਸ ਨੂੰ ਭਲੀ ਤਰ੍ਹਾਂ ਗਾਹਿਆ ਤੇ ਪੰਜਾਹ ਹਜ਼ਾਰ 
ਮਰਦ ਔਰਤ ਕੈਦ ਕਰ ਕੇ ਅਤੇ ਦੌਲਤ ਬੇਸ਼ੁਮਾਰ ਲੈ ਕੇ ਮੋੜਾ ਘੱਤਿਆ, ਤਦ ਅਨੇਕ ਗੱਡੇ, 
ਉਠ, ਹਾਥੀ, ਖੱਚਰਾਂ, ਗਧੇ, ਧਨ ਦੇ ਲੱਦੇ ਹੋਏ ਦਿੱਲੀ ਤੋਂ' ਕਾਬੁਲ ਨੂੰ ਚਲੇ, ਤਾਂ ਸਿੰਘਾਂ ਦੇ 
ਅਨੇਕ ਜੱਥੇ ਸੜਕ ਦੇ ਦੋਹੀਂ ਪਾਸੀਂ ਵੀਹ ਵੀਹ ਕੋਹ ਜੰਗਲਾਂ ਵਿੱਚ ਆ ਬੈਠੇ। ਕੁਰੁਖੇਤੁ ਤੋਂ ਲੈ 
ਕੇ ਅਟਕ ਤੀਕਰ ਸਿੰਘਾਂ ਨੂੰ ਭੇਤ ਦੇਣ ਵਾਲੇ ਭੇਤ ਦਿੰਦੇ ਰਹੇ ਤੇ ਸਿੰਘ ਵੇਲੇ ਕੁਵੇਲੇ ਛਾਪੇ ਮਾਰ 
ਮਾਰ ਦੰਦ ਖੱਟੇ ਕਰਦੇ ਰਹੇ। ਜੇਹੜੀ ਮਾਯਾ ਲੁਟਣ ਉਹ ਲੋੜਵੰਦਾਂ ਨੂੰ ਵੰਡ ਦੇਣ, ਦਿੱਲੀ ਬੈਠਾ 
ਨਾਦਰ ਤਾਂ ਓਥੋਂ ਦਾ ਧਨ ਸਮੇਟ ਰਿਹਾ ਸੀ ਤੇ ਸਿੰਘ ਓਸ ਦਾ ਭੱਤਾ ਰਾਹ ਵਿੱਚ ਭੰਨ ਰਹੇ 


ਸਿੰਘਾਂ ਦੇ ਪਿੱਛੇ ਪੈਂਦਾ ਤਾਂ ਸਿੰਘ ਉਸ ਨੂੰ ਆਪਣੇ ਦੋਹੁੰ ਜੱਥਿਆਂ ਦੀ ਕੜੱਕੀ ਵਿੱਚ ਲਿਆ ਕੇ 
ਖੂਬ ਸੋਧਦੇ। ਸਿੰਘਾਂ ਵਿੱਚ ਕਈ ਧਾੜਵੀ ਲੋਕ ਵੀ ਰਲ ਜਾਂਦੇ, ਜੋ ਚੰਗੀ ਤਰ੍ਹਾਂ ਲੁੱਟ ਮਾਰ 
ਕਰਦੇ। ਪਰਿਣਾਮ ਏਹੋ ਹੁੰਦਾ ਸੀ ਕਿ ਸਿੰਘ ਲੁੱਟ ਕੇ ਲੈ ਗਏ। 
੪੫. ਨਾਦਰ ਨੇ ਸੂਬੇ ਤੋਂ ਸਿੰਘਾਂ ਦਾ ਹਾਲ ਪੁੱਛਣਾ 

ਜਦ ਨਾਦਰ ਨੇ ਖ਼ਜ਼ਾਨਾ ਲੁੱਟਣ ਦੀ ਸਾਰ ਪਾਈ ਤਾਂ ਫੌਜ ਕਈ ਵਾਰੀ ਚੜ੍ਹਾਈ, ਪਰ ਸਿੰਘਾਂ ਨੇ ਡਾਹ ਨਾ 
ਦਿੱਤੀ। ਆਖ਼ਰ ਬੜੇ ਗੁੱਸੇ ਵਿੱਚ ਆ ਕੇ ਲਾਹੌਰ ਦੇ ਸੂਬੇ ਨੂੰ ਪੁੱਛਿਆ ਕਿ ਜਿਨ੍ਹਾਂ ਕਜ਼ਾਕਾਂ ਨੇ 
ਮੇਰਾ ਡਰ ਨਹੀਂ ਮੰਨਿਆ ਤੇ ਮੇਰੀ ਦੌਲਤ ਲੁੱਟ ਖੜੀ ਹੈ, ਉਨ੍ਹਾਂ ਦਾ ਦੇਸ਼ ਮੈਨੂੰ ਦੱਸ। ਮੈਂ ਉਨ੍ਹਾਂ 
ਦਾ ਨਿਸ਼ਾਨ ਉਠਾ ਦੇਵਾਂ। ਮੇਰਾ ਨਾਉ ਨਾਦਰ ਜ਼ਾਲਮ ਹੈ। ਮੈਂ ਬੜੇ ਬੜੇ ਰਾਖ਼ਸ਼ ਸਿੱਧੇ ਕਰ ਛੱਡੇ 
ਹਨ। ਮੇਰੀ ਬੱਬਰ ਸ਼ੇਰ ਦੀ ਦਾੜ੍ਹ ਵਿੱਚੋਂ ਮਾਸ ਲੈਣ ਵਾਲੇ ਓਹ ਕੌਣ ਹਨ? 

ਖਾਨ ਬਹਾਦਰ ਬੋਲਿਆ, “ਜਹਾਂ ਪਨਾਹ! ਏਹ ਇੱਕ ਅਜਬ ਢੰਗ ਦਾ ਸਿੰਘ ਨਾਮ ਖਾਲਸਾ ਪੰਥ ਹੈ। 
ਏਨ੍ਹਾਂ ਸਿੰਘਾਂ ਦਾ ਪਿੰਡ ਦੇਸ, ਘਰ, ਘਾਟ, ਕਿਲ੍ਹਾ, ਕੋਟ ਕੋਈ ਨਹੀਂ। ਬਰਸਾਤ ਦੀਆਂ ਖੁੰਬਾਂ 
ਵਾਂਗੂੰ ਆਪਣੇ ਆਪ ਕਿਧਰੋਂ ਨਿੱਕਲ ਕੇ ਪਲੇ ਪਲਾਏ ਏਸ ਮਜ਼ਹਬ ਵਿੱਚ ਆ ਰਲਦੇ ਹਨ। ਏਹ 
ਤਾਂ ਖੁਦਾਈ ਚਸ਼ਮਾ ਸਮਝੋ। ਗੁਲਾਬ ਦੇ ਬੂਟੇ ਦੀ ਤਰ੍ਹਾਂ ਜਯੋਂ ਜਯੋਂ ਕਟੀਦੇ ਹਨ, ਤ੍ਯੋਂ ਤ੍ਯੋਂ 
ਵਧਦੇ ਹਨ। ਅਸੀਂ ਏਨ੍ਹਾਂ ਨੂੰ ਮਾਰਦੇ ਮਾਰਦੇ ਹਾਰ ਗਏ ਹਾਂ, ਏਹ ਮੁੱਕਦੇ ਨਹੀਂ। ਜੰਗ ਵਿੱਚ 
ਸ਼ਹੀਦ ਹੋਣ ਵਾਸਤੇ ਭਵੱਕੜਾਂ ਵਾਂਗੂ ਆ ਕੇ ਬੇਸ਼ੁਮਾਰ ਜਾਨਾਂ ਦੇ ਦਿੰਦੇ ਹਨ। ਪਰ ਫੇਰ ਭੀ ਇਹ 
ਚੌਣੇ ਪਚੌਣੇ ਦੇਖੀਦੇ ਹਨ। ਸਾਡੇ ਲੱਖਾਂ ਬੰਦੇ ਮਰ ਕੇ ਪਿੰਡ ਖ਼ਾਲੀ ਹੋ ਗਏ। ਫੇਰ ਏਨ੍ਹਾਂ ਦੇ ਘੋੜੇ 
ਤੇ ਏਹ; ਖ਼ਬਰ ਨਹੀਂ ਲੋਹੇ ਦੇ ਬਣੇ ਹਨ, ਜੋ ਬਿਨਾਂ ਕੁਛ ਖਾਧੇ ਪੀਤੇ ਸੌ, ਸੌ ਕੋਹ ਤੱਕ ਰੋਜ਼ 
ਮਾਸ, ਬਿਨਾਂ ਨਿਮਕ ਮਿਰਚ ਖਾ ਕੇ ਖ਼ੁਦਾ ਦਾ ਸ਼ੁਕਰ ਬਜਾ ਲਯਾਉਂਦੇ ਹਨ ਤੇ ਘੋੜੇ ਦੀ ਪਿੱਠ 
ਹੀ ਪਲੰਘ ਹੈ। ਤੁਰਦੇ ਫਿਰਦੇ ਸੌਂ ਲੈਂਦੇ ਹਨ। ਸਿਰ ਉੱਤੇ ਪਗੜੀ, ਤੇੜ ਜਾਂਘੀਏ (ਕੱਛਾ) 
ਭੂਰੇ, ਯਾ ਚਾਦਰ ਦੀ ਗ਼ਿਲਤੀ ਤੋਂ ਬਿਨਾਂ ਕਪੜਾ ਹੋਰ ਨਹੀਂ ਪਹਿਨਦੇ, ਪਰ ਹਥਿਆਰ ਜਿਤਨੇ 

ਮਿਲ ਜਾਣ ਓਤਨੇ ਹੀ ਥੋੜ੍ਹੇ ਹਨ ਤੇ ਦੰਗਾ ਕਰਨਾ ਤਾਂ ਇਨ੍ਹਾਂ ਦੀ ਜਾਤ ਗੋਤ ਹੈ। ਲੜਨ, 
ਭਿੜਨ ਦੇ ਆਸ਼ਕ ਹਨ। ਪੰਜ ਸੌ ਨਾਲ ਪੰਜ ਮੱਥਾ ਡਾਹ ਖੜੋਂਦੇ ਹਨ। ਜ਼ਖ਼ਮ ਏਨਾਂ ਦੇ ਗੈਂਡੇ 
ਵਾਂਗੂੰ ਆਪੇ ਮਿਲ ਜਾਂਦੇ ਹਨ, ਗਰਮੀ ਸਰਦੀ ਦੀ ਬੀਮਾਰੀ ਕਦੇ ਕੋਈ ਏਨ੍ਹਾਂ ਨੂੰ ਨਹੀਂ 
ਜ਼ੁਲਮ ਦਾ ਨਾਸ ਕਰਨਾ ਧਰਮ ਸਮਝਦੇ ਹਨ। ਸਿਵਾਏ ਲੁੱਟ ਮਾਰ ਦੇ ਹੋਰ ਕੋਈ ਕੰਮ ਨਹੀਂ 
ਕਰਦੇ। ਹਿੰਦੂ ਮੁਸਲਮਾਨ ਦੋਹਾਂ ਤੋਂ ਏਨਾਂ ਦਾ ਜੁਦਾ ਹੀ ਮਜ਼ਹਬ ਹੈ। ਇੱਕ ਰੱਬ ਤੋਂ ਸਿਵਾਇ ਹੋਰ 
ਕਿਸੇ ਨੂੰ ਨਹੀਂ ਮੰਨਦੇ। ਸਲਾਮ ਤੇ ਰਾਮ ਰਾਮ ਦੀ ਜਗ੍ਹਾ “ਵਾਹਿਗੁਰੂ ਜੀ ਕੀ ਫਤੇ” ਬੁਲਾਉਂਦੇ 
ਹਨ। ਰਾਤ ਦਿਨੇ ਆਪਣੇ ਗੁਰੂ ਦੀ ਬਾਣੀ (ਕਲਾਮ) ਪੜ੍ਹਦੇ ਹਨ। ਸ਼ਾਦੀ ਗ਼ਮੀ ਤੋਂ ਰਹਤ 
ਹਨ। ਹਾਣ, ਲਾਭ ਸਭ ਗੁਰੂ ਕੇ ਭਾਣੇ ਵਿੱਚ ਮੰਨ ਕੇ ਖ਼ੁਸ਼ ਰਹਿੰਦੇ ਹਨ। ਜੋ ਕੁਛ ਮਾਲ ਬਾਹਰੋਂ 
ਲੁੱਟ ਪੁੱਟ ਕੇ ਲਯਾਂਵਦੇ ਹਨ, ਸਭ ਗੁਰੂ ਕਾ ਸਮਝ ਕੇ ਆਪਸ ਵਿੱਚ ਬਰਾਬਰ ਵੰਡ ਲੈਂਦੇ ਹਨ। 
ਸਭ ਇੱਕੋ ਜਿਹਾ ਵੰਡ ਕੇ ਛੱਕ ਲੈਂਦੇ ਹਨ। ਜੇ ਕੋਈ ਭੁੱਖਾ ਨੰਗਾ ਲੋੜਵੰਦ ਆ ਜਾਏ ਤਾਂ ਉਸ 
ਦੀ ਲੋੜ ਪੂਰੀ ਕਰਦੇ ਹਨ। ਦੁਜਾਇਗੀ ਕਦੇ ਨਹੀਂ ਕਰਦੇ। ਬੋਲੀ ਭੀ ਏਨ੍ਹਾਂ ਦੀ ਸਭ ਤੋਂ 
ਨਿਆਰੀ ਹੈ। ” 

ਇਤਯਾਦਕ ਗੱਲਾਂ ਸੁਣ ਕੇ ਨਾਦਰਸ਼ਾਹ ਨੇ ਹੈਰਾਨ ਹੋ ਕੇ ਆਖਿਆ, ਜੇਕਰ ਏਹ ਕੌਮ ਠੀਕ ਐਸੀ ਹੀ 
ਹੈ, ਜੈਸੀ ਤੂੰ ਆਖਦਾ ਹੈਂ ਤਾਂ ਅਸੀਂ ਤੁਸੀਂ ਏਨ੍ਹਾਂ ਦਾ ਕੀ ਖੋਹ ਸਕਦੇ ਹਾਂ? ਤੁਸੀਂ ਸੱਚ ਜਾਣੋ 
ਕਦੇ ਨਾ ਕਦੇ ਏਹੋ ਪੰਥ ਮੁਲਕ ਦਾ ਮਾਲਕ ਬਣ ਜਾਵੇਗਾ। ਏਨ੍ਹਾਂ ਨਾਲ ਤੁਸੀਂ ਵਿਰੋਧ ਨਾ ਕਰੋ। 
ਏਹ ਤੁਹਾਡੇ ਸਾਡੇ ਮਾਰਣ ਦੇ ਨਹੀਂ। 

੪੬. ਖਾਨ ਬਹਾਦੁਰ ਤੇ ਸਿੰਘਾਂ ਦਾ ਸੰਬਾਦ ਬਖੇੜਾ 

ਜਦਯਪਿ ਨਾਦਰ ਸ਼ਾਹ ਤਾਂ ਸੱਚਾ ਉਪਦੇਸ਼ ਦੇ ਕੇ ਹਾੜ ਸੰਮਤ ੧੭੯੭ ਬਿਕੂਮੀ ਨੂੰ ਆਪਣੇ ਦੇਸ ਵੰਨੇ 
ਤੁਰ ਪਿਆ, ਪਰ ਖਾਨ ਬਹਾਦਰ ਨੂੰ ਈਰਖਾ ਦੀ ਅੱਗ ਨੇ ਜੇਠ ਮਹੀਨੇ ਦੇ ਪਰਬਤ ਵਾਂਗੂ ਤਪਾ 
ਰੱਖਿਆ ਸੀ। ਉਹ ਨਾਦਰ ਬਾਦਰ ਦੀ ਸਿੱਖ ਮਤ ਬਰਖਾ ਨੂੰ ਪਾ ਕੇ ਫੇਰ ਭੀ ਠੰਢਾ ਨਾ 
ਹੋਇਆ, ਸਗੋਂ ਐਸੀ ਭੜਾਸ ਛੱਡੀ ਜੋ ਸਿੰਘਾਂ ਨੂੰ ਆਖ ਭੇਜਿਆ ਕਿ ਨਾਦਰ ਦੀ ਦੌਲਤ ਜੋ 
ਤੁਸੀਂ ਲੁਟੀ ਹੈ, ਸੋ ਅੱਧੀ ਮੈਨੂੰ ਦੇ ਦਿਓ। ਨਹੀਂ ਤਾਂ ਮੈਂ ਤੁਹਾਡੇ ਤੇ ਜ਼ੁਲਮ ਕਰਾਂਗਾ। ਸਿੰਘਾਂ ਨੇ 
ਜਵਾਬ ਸੁਣ ਕੇ ਸੂਬੇ ਨੂੰ ਤਾਂ ਸਣੇ ਕੱਪੜੀ' ਅੱਗ ਲੱਗ ਉਠੀ। ਚੁਗਲ ਚੌਧਰੀਆਂ ਨੂੰ ਤੱਦੀ ਕਰ 
ਕੇ ਫੌਜ ਚੜ੍ਹਾ ਦਿੱਤੀ। ਫੇਰ ਦੇਸ ਵਿੱਚ ਖਰੂਦ ਮਚ ਗਿਆ। ਪਰਜਾ ਵਿੱਚ ਤਾਂ ਪਹਿਲੇ ਹੀ ਸਾਹ 
ਸਤ ਨਹੀਂ ਸੀ। ਏਸ ਚਾਨਣ ਚੌੜ ਨਾਜ਼ਮ ਨੇ ਰਹਿੰਦੀ ਖੂੰਹਦੀ ਖ਼ਲਕਤ ਹੋਰ ਗੋਡਿਆਂ ਭਾਰ 
ਮਾਰੀ, ਕਿਉਂਕਿ ਜਜੋਂ ਜਯੋਂ ਓਹ ਸਿੰਘਾਂ ਨੂੰ ਦੁਖ ਦਿੰਦਾ ਸੀ, ਤਯੋਂ ਤਯੋਂ ਡੂਮਣੇ ਮਖੀਰ ਵਾਂਗੂੰ 
ਓਸ ਦੀ ਪਰਜਾ ਨੂੰ ਸੋਧਦੇ ਸਨ। ਏਹੋ ਹਾਲ ਕਈ ਬਰਸ ਬਣਿਆ ਰਿਹਾ। ਜੇੜ੍ੇ ਸਿੰਘ ਖੇਤੀ 
੨ ਵਟ ਦੀ ਫਟ ਜੱਟ ਅੜ ਵਿੱਤ ਨੀਂ ਗਏ ਗਲ ਓਸ ਅੰਧਾ ਧੁੰਦ ਵਿੱਚ ਓਹੋ ਜੇਹੇ 
ਸਤੋਗੁਣੀ ਧਰਮੀ ਸਿੰਘਾਂ ਨੂੰ ਭੀ ਚੁਗਲਾਂ ਨੇ ਫੜਾ ਫੜਾ ਇਨਾਮ ਪਾਏ। 

੪੭. ਜੰਡਿਆਲੀਏ ਨੇ ਤਾਰੂ ਸਿੰਘ ਫੜਾਨਾ 

ਓਸ ਸਮੇਂ ਲੋਭ ਲਹਿਰ ਦੇ ਗਹਿਰੇ ਹੋਏ ਜੰਡਯਾਲੇ ਵਾਲੇ ਆਕਲਦਾਸ ਮਹੰਤ ਨੇ ਜੇੜ੍ਹਾ ਆਪ ਨੂੰ ਹਰਿ 
ਭਗਤ ਸਦਾਉਂਦਾ ਸੀ, ਐਸਾਂ ਚੰਡਾਲਾਂ ਵਾਲਾ ਕੰਮ ਕੀਤਾ ਜੋ ਭਾਰੇ ਹੱਤਯਾਰੇ ਭੀ ਨਹੀਂ ਕਰਦੇ। 
ਭਾਈ ਤਾਰੂ ਸਿੰਘ ਜ਼ਿਮੀਂਦਾਰ ਅੰਮ੍ਰਿਤਸਰ ਦੇ ਪਰਗਣੇ ਪੂਲੇ ਪਿੰਡ ਦਾ ਇੱਕ ਬੜਾ ਭਾਰੀ 
ਸਿਦਕੀ ਸਿੱਖ ਸੀ। ਜ਼ਮੀਨ ਭੀ ਏਸ ਦੇ ਪਾਸ ਬਹੁਤ ਸੀ। ਖੇਤੀ ਕਰਾਉਂਦਾ ਲੰਗਰ ਚਲਾਉਂਦਾ। 
ਏਸ ਦੀ ਮਾਈ ਤੇ ਭੈਣ ਰਾਤ ਦਿਨ ਪਰਸਾਦੇ ਪਕਾ ਪਕਾ ਛਕਾਉਂਦੀਆਂ ਰਹਿੰਦੀਆਂ। ਕਿਸੇ 
ਹਿੰਦੂ ਯਾ ਮੁਸਲਮਾਨ ਨੂੰ ਜਵਾਬ ਨਹੀਂ ਸੀ। ਕੋਈ ਆਵੇ ਛਕ ਜਾਵੇ, ਤਾਰੂ ਸਿੰਘ ਜੀ ਨੇ 
ਵਿਆਹ ਭੀ ਨਹੀਂ ਕਰਾਇਆ ਸੀ। ਭਜਨ ਭਗਤੀ ਵਿੱਚ ਭਿੰਨਾਂ ਰਹਿੰਦਾ “ਦਿਲ ਯਾਰ ਵੰਨੀ, 

ਹੱਥ ਕਾਰ ਵੰਨੀ” ਏਤਨੀ ਗੱਲ ਤੋਂ ਬਿਨਾਂ ਹੋਰ ਕੁਛ ਜਾਣਦਾ ਹੀ ਨਹੀਂ ਸੀ। ਜੇਹੜੇ ਸਿੰਘ 
ਵੈਰੀਆਂ ਤੋਂ ਡਰਦੇ ਜੰਗਲਾਂ ਵਿੱਚ ਭੁੱਖੇ ਤਿਹਾਏ ਪਏ ਰਹਿੰਦੇ ਸਨ, ਉਨ੍ਹਾਂ ਨੂੰ ਭੀ ਰਾਤ ਬਿਰਾਤੇ 
ਏਸੇ ਦੇ ਲੰਗਰੋਂ ਰੋਟੀ ਪਹੁੰਚਦੀ। ਮੁਸਲਮਾਨ ਤਾਂ ਓਸ ਨੂੰ ਅੱਲਾ ਵਾਲਾ ਸੁਖੀ ਮਰਦ ਸੁਲਾਕੁਲ 
ਸਮਝ ਕੇ ਓਸ ਦਾ ਬੁਰਾ ਨਹੀਂ ਚਿਤਵਦੇ ਸਨ, ਪਰ ਆਕਲ ਦਾਸ ਨੇ ਖੈਰਖ੍ਹਾਹੀ ਜਿਤਾਉਣ ਤੇ 
ਇਨਾਮ ਪਾਉਣ ਲਈ 'ਵੈਰੀ ਬਾਤ ਕਰੇ ਅਣਹੁੰਦੀ” ਝੂਠੀਆਂ ਸੱਚੀਆਂ ਤੁਹਮਤਾਂ ਸੂਬੇ ਪਾਸ ਲਾ 
ਕੇ ਭਾਈ ਤਾਰੂ ਸਿੰਘ ਨੂੰ ਫੜਾ ਦਿੱਤਾ। ਜਦ ਸਿਪਾਹੀ ਲੈ ਕੇ ਭੜਾਣੇ ਪਿੰਡ ਪਹੁੰਚੇ ਤੇ ਲੋਗਾਂ ਨੂੰ 
ਖ਼ਬਰ ਹੋਈ ਤਾਂ ਓਹ ਲੋਗ ਸਿਪਾਹੀਆਂ ਨੂੰ ਮਾਰ ਕੇ ਤਾਰੂ ਸਿੰਘ ਦੇ ਛੁਡਾਉਣ ਲਈ ਆ 'ਕੱਠੇ 
ਹੋਏ। ਤਾਰੂ ਸਿੰਘ ਨੇ ਉਨ੍ਹਾਂ ਨੂੰ ਵਰਜਿਆ ਤੇ ਆਖਿਆ, “ਭਾਈ ਸਿੱਖੋ! ਤੁਹਾਡਾ ਪ੍ਰੇਮ 
ਪੁਰਖਾਰਥ ਸੱਚਾ ਹੈ। ਤੁਸੀਂ ਛੁਡਾ ਸਕਦੇ ਹੋ। ਪਰ ਇੱਕ ਤਾਂ ਤੁਹਾਨੂੰ ਕਲੇਸ਼ ਹੋਵੇਗਾ। ਦੂਸਰੇ, 
ਮੈਨੂੰ ਫੇਰ ਭੀ ਫੜ ਕੇ ਲੈ ਜਾਣਗੇ ਤੇ ਮੈਂ ਤਾਂ ਸੂਬੇ ਦਾ ਕੋਈ ਗ਼ੁਨਾਹ ਨਹੀਂ ਕੀਤਾ। ਮੈਨੂੰ 
ਬੇਗ਼ੁਨਾਹੇ ਨੂੰ ਓਹ ਦੁੱਖ ਕਿਉਂ ਦੇਵੇਗਾ? ਬੜੀ ਓੜਕ ਜੇ ਜਾਨ ਲੈਣੀ ਚਾਹੂ, ਵਨੇ ਜਤ ਛੇ ਫਟ 
ਗੱਲ ਲੈ ਲਵੇ, ਕਿਉਂਕਿ ਜਿਸ ਧਰਮ ਦੀ ਰੱਖਿਆ ਬਦਲੇ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਨੇ 
ਸਿਰ ਦਿੱਤਾ, ਫੇਰ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ ਅਪਣੇ ਆਪ ਨੂੰ ਕਸ਼ਟਾਂ ਵਿੱਚ 
ਪਾਇਆ, ਖੰਡਾ ਫੜਿਆ, ਜੰਗ ਕੀਤੇ, ਆਪਣੇ ਸਾਹਿਬਜ਼ਾਦੇ ਅੱਖੀਆਂ ਦੇ ਸਾਹਮਣੇ ਸ਼ਹੀਦ 
ਕਰਾਏ ਪਰ ਧਰਮ ਨਾ ਛੱਡਿਆ; ਦੇਖੋ ! ਜਿਸ ਧਰਮ ਉੱਤੇ ਭਾਈ ਮਨੀ ਸਿੰਘ ਜੈਸੇ ਅਨੇਕ 
ਹਠੀਲੇ ਸੂਰਬੀਰ ਸਿੰਘਾਂ ਨੇ ਜਰੀ ਜਰੀ ਅੰਗ ਕਟਾ ਕੇ ਸਰੀਰ ਕੁਰਬਾਨ ਕਰ ਦਿੱਤੇ, ਧੰਨ ਭਾਗ 
ਹਨ ਜੋ ਮੇਰੀ ਦੇਹ ਉਨ੍ਹਾਂ ਵਾਂਜੂੰ ਧਰਮ ਅਰਥ ਲੱਗੇ। ਏਦੂੰ ਪਰੇ ਹੋਰ ਕਿਹੜਾ ਚੰਗਾ ਕੰਮ ਹੈ? 
ਏਹ ਦੇਹ ਤਾਂ ਇੱਕ ਦਿਨ ਜਾਣੀ ਹੀ ਹੈ। ਫੇਰ ਹੁਣੇ ਕਿਉਂ ਨਾ ਦੇ ਦੇਈਏ? ਫੇਰ ਸਾਡਾ ਨਾਮ 
ਸਿੰਘ ਹੈ, ਸਿੰਘ ਨੂੰ ਪਿਛਾਹਾਂ ਮੁੜਨਾ ਭਾਰੀ ਕਲੰਕ ਤੇ ਬਦਨਾਮੀ ਹੈ। ਜਦ ਸਾਨੂੰ ਗੁਰੂ ਸਾਹਿਬ 
ਜੀ ਦਾ ਏਹ ਹੁਕਮ ਹੈ: 
ਆਗਾਹਾ ਕੂ ਤ੍ਰਾਘਿ ਪਿਛਾ ਫੇਰਿ ਨ ਮੁਹਡੜਾ ॥ 
(ਮਾਰੂ ਵਾਰ-੨, ਮ੩ ੫ - ੧੦੯੬) 
ਤਾਂ ਏਸ ਦੁੱਖਾਂ ਦੀ ਪੰਡ ਨੂੰ ਅੱਗੇ ਹੋ ਕੇ ਕਿਉਂ ਨਾ ਸਿੱਟ ਦੇਈਏ? ਭਾਈ ਸਿੱਖੋ! ਸਿੱਖੀ 'ਖੰਡਯੋਂ ਤਿਖੀ 
ਵਾਲਹੁ ਨਿਕੀ” ਗੁਰੂ ਜੀ ਨੇ ਦੱਸੀ ਹੈ। ਜੇ ਅਸੀਂ ਏਸ ਰਸਤੇ ਨਾ ਚਲਾਂਗੇ ਤਾਂ “ਇਤਕੇ ਨਾ 
ਉਤਕੇ, ਵੀਚ ਖਾਂਦੇ ਕੁਤਕੇ' 
ਜਮ ਡੰਡਾ ਗਲਿ ਸੰਗਲ ਪੜਿਆ 
ਭਾਗਿ ਗਏ ਸੇ ਪੰਚ ਜਨਾ ॥੩॥ 
(ਗਉੜੀ ਚੇਤੀ, ਮ੧ ੧ - ੧੫੫) 
ਏਹੋ ਜੇਹੇ ਬਚਨ ਸੁਣ ਕੇ ਤੇ ਸਿਦਕ ਭਰੋਸਾ ਕਾਇਮ ਦੇਖ ਕਰ ਸਭ ਲੋਗ ਭਾਈ ਤਾਰੂ ਸਿੰਘ ਜੀ ਦੀ 
ਮਹਿਮਾ ਕਰਦੇ ਹੋਏ ਸਿਦਕੀ ਬਣ ਗਏ। ਫੇਰ ਜਦ ਭਾਈ ਤਾਰੂ ਸਿੰਘ ਜੀ ਨੇ ਲਾਹੌਰ ਸੂਬੇ ਦੇ 
ਰੋਬਰੇ ਕਚਹਿਰੀ ਵਿੱਚ ਪਹੁੰਚ ਕੇ “ਵਾਹਿਗੁਰੂ ਜੀ ਕੀ ਫਤੇ` ਗੱਜ ਕਰ ਬੁਲਾਈ ਤਾਂ ਖਾਨ 
ਬਹਾਦਰ ਏਸ ਗੱਲੋਂ ਜਲ ਬਲ ਕੇ ਮੁਫਤੀ ਤੋਂ ਫਤੁਵਾ ਲੈ ਕਰ ਹੁਕਮ ਸੁਣਾਇਆ ਕਿ ਦੀਨ 
ਮੁਹੰਮਦੀ ਮਨਜ਼ੂਰ ਕਰ ਨਹੀਂ ਤਾਂ ਕਤਲ ਕੀਤਾ ਜਾਵੇਂਗਾ। 

੪੮. ਤਾਰੂ ਸਿੰਘ ਤੇ ਨਵਾਬ ਦਾ ਸੰਬਾਦ ਅਤੇ ਸ਼ਹੀਦੀ 
ਭਾਈ ਸਾਹਿਬ ਜੀ ਨੇ ਜਵਾਬ ਦਿੱਤਾ, ਮੈਂ ਚੋਰੀ, ਯਾਰੀ, ਠੱਗੀ, ਆਦਿਕ ਕੋਈ ਗ਼ੁਨਾਹ ਨਹੀਂ ਕੀਤਾ। 
ਤੇਰਾ ਮਾਮੁਲਾ ਭੀ ਦੇ ਛੱਡਿਆ ਹੈ। ਫੇਰ ਤੂੰ ਮੈਨੂੰ ਕਿਉਂ ਬੇਗ਼ੁਨਾਹ ਮਾਰਵਾਉਣਾ ਹੈ? ਜਿਸ ਰੱਬ 
ਨੇ ਤੈਨੂੰ ਤਖ਼ਤ ਉੱਪਰ ਬੈਠਾਇਆ ਹੈ, ਕੀ ਓਹ ਤੈਥੋਂ ਨਿਆਉਂ' ਕੁਨਿਆਉਂ ਦਾ ਜਵਾਬ ਨਹੀਂ 
ਲਵੇਗਾ? ਤੂੰ ਨਿਸਚੇ ਜਾਣ, ਓਥੇ ਕਰਮਾਂ ਦੀ ਫਰਦ ਹੀ ਵਾਚੀ ਜਾਣੀ ਹੈ। ਜੈਸੇ ਗੁਰੂ ਸਾਹਿਬ 
ਦਾ ਬਚਨ ਹੈ: 
ਕਰਣ ਕਰੀਮ ਨ ਜਾਤੋ ਕਰਤਾ ਤਿਲ ਪੀੜੇ ਜਿਉ ਘਾਣੀਆ ॥੩॥ 
(ਮਾਰੂ, ਮ੩ ੫ - ੧੦੨੦) 
ਜੋ ਹਾਕਮ ਹੋ ਕੇ ਜ਼ੁਲਮ ਕਰਦੇ ਹਨ, ਉਨ੍ਹਾਂ ਵਾਸਤੇ ਨਰਕ ਹੈ ਤੇ ਜੇਹੜੇ ਨਯਾਉਂ ਤੇ ਰਹਿਮ ਕਰਦੇ ਹਨ, 
ਉਨ੍ਹਾਂ ਨੂੰ ਸਵਰਗ ਪ੍ਰਾਪਤ ਹੁੰਦਾ ਹੈ। ਸੋ ਤੈਨੂੰ ਜੇਹੜਾ ਚੰਗਾ ਲੱਗਦਾ ਹੈ, ਸੋ ਕਰ। 
ਸੂਬੇ ਨੇ ਆਖਿਆ, “ਤੂੰ ਮੇਰੇ ਬਹਿਸ਼ਤ ਦੋਜ਼ਖ ਨੂੰ ਕੀ ਆਖਦਾ ਹੈਂ, ਆਪਣੀ ਗੱਲ ਕਰ ਤੂੰ ਆਪੇ 
ਆਪਣੀ ਜਾਨ ਦਾ ਜਲਾਦ ਹੋ ਕਰ ਏਹ ਸੁੰਦਰ ਰੂਪ, ਜਵਾਨੀ ਖੇਹ ਵਿੱਚ ਕਿਉਂ ਮਿਲਾਉਂਦਾ 
ਹੈਂ? ਸਾਡਾ ਦੀਨ ਮੰਨ ਲੈ। ਅਸੀਂ ਤੈਨੂੰ ਜਾਗੀਰ ਤੇ ਇੱਕ ਜਵਾਨ ਇਸਤ੍ਰੀ ਭੀ ਦੇਵਾਂਗੇ।” ਤਾਰੂ 
ਸਿੰਘ ਨੇ ਆਖਿਆ, “ਜੇ ਮੁਸਲਮਾਨ ਹੋਏ ਤੋਂ ਮਰਣਾ ਨਹੀਂ, ਤਾਂ ਮੁਹੰਮਦੀ ਹੋ ਜਾਈਏ। ਜਦ 
ਦੁੱਖ ਸੁੱਖ ਤੇ ਮੌਤ ਤੋਂ ਫੇਰ ਭੀ ਛੁਟਕਾਰਾ ਨਹੀਂ ਹੋਣਾ, ਤਾਂ ਕਿਉਂ ਬੇਈਮਾਨ ਹੋਈਏ? ਫਿਰ 
ਓਸ ਮਜ਼ਹਬ ਖਾਤਰ ਜਿਸ ਵਿੱਚ ਬਿਨਾ ਗ਼ੁਨਾਹ ਕੀਤੇ ਹੀ ਗ਼ੁਨਾਹੀ ਬਣ ਜਾਈਦਾ ਹੈ? ਜੈਸੇ 
ਰਾਜਾ ਦੀ ਰਚਨਾ ਤੇ ਆਗਿਆ ਭੰਗ ਕਰਨ ਵਾਲੇ ਸਜ਼ਾ ਪਾਉਂਦੇ ਹਨ, ਤੈਸੇ ਰੱਬ ਦੇ ਰਚੇ ਹੋਏ 
ਲਿੰਗ, ਕੇਸ ਆਦਿਕ ਕੱਟਣ ਕਟਾਉਣ ਵਾਲੇ ਹੁਕਮ ਅਦੂਲੀ ਦੇ ਜੁਰਮ ਬਦਲੇ ਰੱਬ ਦੀ 
ਦਰਗਾਹ ਵਿੱਚ ਸਜ਼ਾ ਪਾਉਣੰਗੇ। ਯਥਾ: 
ਸਾਬਤ ਸੂਰਤ ਮਰਦ ਦੀ ਭੰਨੇ ਬੇਈਮਾਨ। 
ਸੋ ਦੋਜ਼ਖ ਵਿੱਚ ਸੜਨਗੇ ਜਬ ਲੌ ਏਹ ਜਹਾਨ। 
ਏਸੇ ਵਾਸਤੇ ਜੈਸਾ ਰੱਬ ਨੇ ਪੈਦਾ ਕੀਤਾ ਹੈ, ਸਾਡੇ ਗੁਰੂ ਨੇ ਆਪਣੇ ਸਿੰਘਾਂ ਨੂੰ ਉਵੇਂ ਹੀ ਸਾਬਤ ਰੱਖਣ ਦਾ 
ਹੁਕਮ ਦਿੱਤਾ ਹੈ ਤੇ ਰੱਖਿਆ ਹੈ। ਸੋ ਐਸੇ ਬੇਐਬ ਸੱਚੇ ਅਕਾਲ ਪੁਰਖ ਦੀ ਸਿੰਘੀ ਮਜ਼ਹਬ ਨੂੰ 
ਛੱਡ ਕੇ, ਆਦਮੀ ਕ੍ਰਿਤ ਝੂਠੇ ਮਜ਼ਹਬ ਧਰਮ ਨੂੰ ਧਾਰਨਾ ਤਾਂ ਜਾਣ ਬੁਝ ਕੇ ਆਪਣੇ ਪੈਰ ਆਪੇ 
ਕੁਹਾੜਾ ਮਾਰਣਾ ਹੈ। ਸੋ ਅਸੀਂ ਹੀਰਾ ਸਿੱਟ ਕੇ ਕੱਚ ਕਿਉਂ ਵਿਹਾਝੀਏ?” 
ਏਹ ਜਵਾਬ ਸੁਣ ਕੇ ਨਵਾਬ ਤਾਂ ਇੱਕੋ ਵਾਰੀ ਭੜਕ ਉੱਠਿਆ ਤੇ ਕੜਕ ਕੇ ਆਖਣ ਲੱਗਾ, “ਜੇਹੜੀ 
ਵਾਲਾਂ ਦੀ ਪੰਡ ਤੈਂ ਸਿੱਖੀ ਮੰਨ ਰੱਖੀ ਹੈ, ਏਸ ਨੂੰ ਤਾਂ ਮੈਂ ਹੁਣੇ ਖੁੰਡ ਸਕਦਾ ਹਾਂ।” ਸਿੰਘ ਜੀ 
ਨੇ ਆਖਿਆ, “ਮੇਰੇ ਕੇਸ ਮੇਰੇ ਸਿਰ ਨਾਲ ਜਾਣਗੇ। ” ਫਿਰ ਤਾਂ ਸਿੰਘ ਦੇ ਹੱਥ ਪੈਰ ਬੰਨ੍ਹ ਕੇ 
ਪਹਿਲੇ ਨਿਕਾਸ ਚੌਂਕ ਵਿੱਚ ਬਿਠਾ ਦਿੱਤਾ। ਫਿਰ ਨਾਈ ਨੂੰ ਕੈਂਚੀ ਉਸਤ੍ਰੇ ਨਾਲ ਕੇਸ ਕੱਟਣ ਦਾ 
ਹੁਕਮ ਦਿੱਤਾ। ਜਦ ਇੱਕ ਕੇਸ ਭੀ ਨਾ ਕਟਿਆ ਗਿਆ ਤਾਂ ਮੋਚੀ ਨੂੰ ਬੁਲਾ ਕੇ ਰੰਬੀ ਨਾਲ 
ਖੋਪਰੀ ਲਹਾਉਣ ਲੱਗੇ। 
੪੯. ਤਾਰੂ ਸਿੰਘ ਦੀ ਖੋਪਰੀ ਉੱਤਰਨੀ 
ਭਲਾ ਓਹ ਤਾਂ ਈਸ਼ੂਰ ਦੀ ਭਗਤੀ ਭਾਵ ਅੰਮ੍ਰਿਤ ਦੇ ਭਿੰਨੇ ਹੋਏ ਸੱਚੇ ਸਿਦਕੀ ਸਿੱਖ ਦੇ ਕੇਸ ਫ਼ੁੱਲਾਂ ਦੀ 
ਤਰ੍ਹਾਂ ਸਨ। ਜਦ ਹੋਰ ਕਿਵੇਂ ਨਾ ਕਟੇ ਗਏ ਤਾਂ ਨਵਾਬ ਦੇ ਹੁਕਮ ਨਾਲ ਮੋਚੀ ਨੇ ਸਿੰਘ ਦੇ ਸਿਰ 
ਵਿੱਚ ਰੰਬੀ ਧਸਾ ਦਿੱਤੀ, ਜਿਸ ਕਰ ਕੇ ਕੇਸਾਂ ਸਮੇਤ ਖੋਪਰੀ ਸਿਰ ਤੋਂ ਵੱਖਰੀ ਹੋ ਗਈ, ਪਰ 
ਓਸ ਬ੍ੁਹਮ ਗਯਾਨੀ ਪੁਰਖ ਨੇ ਜ਼ਰਾ ਭਰ “ਹਾਇ” “ਸੀ” ਨਹੀਂ ਕੀਤੀ, ਸਗੋਂ ਖ਼ੁਸ਼ੀ ਮਨਾਈ 
ਕਿ ਮੇਰੇ ਕੇਸ ਸੀਸ ਨਾਲ ਨਿਭੇ। ਲਹੂ ਗੰਗੌਤ੍ਰੀ ਦੀ ਧਾਰਾਂ ਵਾਂਗੂ ਵੱਗ ਰਿਹਾ ਸੀ। ਸਿੰਘ ਜੀ ਦਾ 
ਪਿੰਡਾ ਸਾਰਾ ਗੜਗੱਚ ਹੋ ਚਿਹਾ ਸੀ। ਦੇਖਣ ਵਾਲੀ ਖਲਕਤ ਹਾਹਾਕਾਰ ਪੁਕਾਰਦੀ ਹੋਈ ਸੂਬੇ 
ਨੂੰ ਗਾਲੀਆਂ ਤੇ ਬਦਅਸੀਸਾਂ ਦੇ ਰਹੀ ਸੀ। 

ਖਾਫੀ ਖਾਂ ਲਿਖਦਾ ਹੈ ਤਾਰੂ ਸਿੰਘ ਦੀ ਖਲ ਉਤਾਰ ਕੇ ਨਵਾਬ ਨੇ ਓਸ ਨੂੰ ਖਾਈ ਵਿੱਚ ਸਿੱਟਾ ਦਿੱਤਾ ਕਿ 
ਗਿੱਦੜ ਕੁੱਤੇ ਖਾ ਜਾਣਗੇ। ਸਿੰਘ ਉੱਥੇ ਪਿਆ ਗੁਰਬਾਣੀ ਪੜ੍ਹਦਾ ਰਿਹਾ। ਤੀਜੇ ਦਿਨ ਨਵਾਬ 
ਓਥੋਂ ਦੀ ਲੰਘਿਆ ਬਾਣੀ ਦੀ ਅਵਾਜ਼ ਸੁਣ ਕੇ ਬੋਲਯਾ, “ਓਇ ਸਿੱਖਾ ! ਤੂੰ ਮਰਿਆ ਨਾ?” 
ਸਿੰਘ ਨੇ ਜਵਾਬ ਦਿੱਤਾ, “ਤੈਨੂੰ ਤੇ ਤੇਰੇ ਪੁੱਤ੍ਰ ਨੂੰ ਅੱਗੇ ਲਾ ਕੇ ਲੈ ਜਾਣ ਵਾਸਤੇ ਨਹੀਂ 
ਮਰਿਆ।” 

੫੦. ਸਿੱਖਾਂ ਨੇ ਸੇਵਾ ਕਰਨੀ 

ਨਵਾਬ ਨੇ ਗੁੱਸੇ ਹੋ ਕੇ ਤ੍ੁਖਾਣ ਸਿੱਖ ਜੋ ਉੱਥੇ ਕੰਮ ਕਰਦੇ ਸਨ, ਉਨ੍ਹਾਂ ਨੂੰ ਚੁਕਾ ਦਿੱਤਾ, ਜਿੱਥੇ ਹੁਣ ਲੰਡੇ 
ਬਜ਼ਾਰ ਵਿੱਚ ਤਾਰੂ ਸਿੰਘ ਦਾ ਸ਼ਹੀਦ ਗੰਜ ਹੈ। ਉੱਥੇ ਓਦੋਂ ਧਰਮਸ਼ਾਲਾ ਵਿੱਚ ਤਰਖਾਣ ਰਹਿੰਦੇ 
ਸਨ। ਓਹ ਸੇਵਾ ਕਰਦੇ ਹੋਏ ਸਿਰ ਪਰ ਕੜਾਹ ਬੰਨਦੇ ਰਹੇ। ਅੱਠਵੇਂ ਕੁ ਦਿਨ ਨਵਾਬ ਦਾ ਪੁੱਤ 
ਅਹੀਏ ਖਾਂ ਸ਼ਿਕਾਰ ਗਿਆ, ਤਾਂ ਘੋੜੇ ਉੱਤੋਂ ਡਿਘ ਕੇ ਪੈਰ ਰਕਾਬ ਵਿੱਚ ਫਸ ਕੇ ਘੜੀਸ ਹੁੰਦਾ 
ਤੋਈ ਤੋਈ ਕਰ ਕੇ ਤੁਮਯਾ ਗਿਆ। 

ਭਾਈ ਤਾਰੂ ਸਿੰਘ ਦੇ ਏਸ ਕਹਿਰ ਦੇ ਸਾਕੇ ਨੂੰ ਦੇਖ ਕੇ ਸਾਰੇ ਸ਼ਹਿਰ ਦੇ ਲੋਗ ਤ੍ਰਾਹਿ ਤ੍ਰਾਹਿ ਕਰਦੇ ਹੋਏ 
ਨੇਤ੍ਰਾਂ ਤੋਂ ਜਲ ਵਹਾ ਰਹੇ ਸਨ। ਗੱਲਾਂ ਕਰ ਕਰ ਗਾਲ੍ਹੀਆਂ ਬਦਅਸੀਸਾਂ ਦੇ ਰਹੇ ਸਨ। ਪੰਦ੍ਰਾਂ ਕੁ 
ਦਿਨ ਗ਼ੁਜ਼ਰੇ ਤਾਂ ਨਵਾਬ ਨੂੰ ਬੰਨ੍ਹ ਪੈ ਗਿਆ। ਝਾੜਾ ਪਸ਼ਾਬ ਦੋਵੇਂ ਬੰਦ ਹੋ ਗਏ। ਲੱਗਾ 
ਤੜਫਣੇ। ਬਥੇਰੇ ਉਪਾਇ ਕੀਤੇ, ਕਿਸੇ ਤੋਂ ਕੁਛ ਆਰਾਮ ਨਾ ਹੋਇਆ। ਸਾਰੀ ਦੁਨੀਆ ਕਹਿ 
ਰਹੀ ਸੀ, ਨਵਾਬ ਆਪਣੇ ਭਾਰੇ ਪਾਪ ਕਰੇ ਦਾ ਫ਼ਲ ਭੋਗ ਰਿਹਾ ਸੀ। ਓੜਕ ਭਾਈ ਸੁਬੇਗ 
ਸਿੰਘ ਜ਼ਿਲ੍ਹੇ ਲਾਹੌਰ ਜੰਬਰ ਪਿੰਡ ਦੇ ਵਸਨੀਕ ਨੂੰ (ਜੋ ਇੱਕ ਵੱਡੇ ਆਦਮੀ ਰਾਯ ਭਾਗੇ ਦਾ 
ਬੇਟਾ ਕਦੀਮੀ ਗੁਰੂ ਦਾ ਸਿੱਖ ਸੀ ਤੇ ਇਲਮ ਅਕਲ ਦੇ ਜ਼ੋਰ ਸੂਬੇ ਲਾਹੌਰ ਪਾਸੋਂ ਇੱਜ਼ਤ ਨਾਲ 
ਰਹਿ ਕੇ ਪੰਦ੍ਹਾਂ ਬੀਸ ਪਿੰਡਾਂ ਦਾ ਠੇਕਾ ਲੈ ਰੱਖਿਆ ਸੀ, ਜਦ ਕੋਈ ਸਿੰਘਾਂ ਦਾ ਤੇ ਸੂਬੇ ਦਾ ਕੰਮ 
ਹੁੰਦਾ ਤਾਂ ਏਹੋ ਵਿੱਚ ਪੈ ਕੇ ਨਿਬੇੜਦਾ। ਜਦ ਮੁਹੰਮਦ ਸ਼ਾਹ ਬਾਦਸ਼ਾਹ ਨੇ ਇੱਕ ਲੱਖ ਦੀ 
ਜਾਗੀਰ ਤੇ ਨਵਾਬੀ ਦਾ ਖ਼ਿਤਾਬ ਦਿੱਤਾ ਸੀ ਤਾਂ ਭੀ ਏਹੋ ਪੰਥ ਖਾਲਸੇ ਪਾਸ ਲੈ ਕੇ ਗਿਆ ਸੀ) 
ਭਾਈ ਤਾਰੂ ਸਿੰਘ ਜੀ ਪਾਸ ਆਜਜ਼ੀ ਕਰ ਕੇ ਸੂਬੇ ਨੇ ਭੇਜਿਆ ਕਿ ਕਿਵੇਂ ਮੇਰਾ ਪਿਸ਼ਾਬ ਛੁਟੇ। 
ਭਾਈ ਤਾਰੂ ਸਿੰਘ ਜੀ ਨੇ ਆਖਿਆ। ਸੈਥੋਂ ਤਾਂ ਤੀਰ ਛੁੱਟ ਗਿਆ, ਹੁਣ ਗੁਰੂ ਖਾਲਸਾ ਜੀ ਦੀ 
ਰਜ਼ਾ ਹੈ ਭਾਵੇਂ ਇਸ ਨੂੰ ਬਖ਼ਸ਼ੇ ਭਾਵੇਂ ਨਾ ਬਖ਼ਸ਼ੇ। 

ਫੇਰ ਖਾਨ ਬਹਾਦਰ ਨੇ ਪੰਜ ਹਜ਼ਾਰ ਰੁਪਯਾ ਖਾਲਸੇ ਦੀ ਦੇਗ ਵਾਸਤੇ ਏਸੇ ਨੂੰ ਦੇ ਕੇ ਪੰਥ ਪਾਸ ਭੇਜਿਆ 
ਤੇ ਆਜਜ਼ ਹੋ ਕੇ ਏਹ ਬੇਨਤੀ ਕਰ ਘੱਲੀ। ਤਥਾ: 

(ਸੰਤ ਕਾ ਨਿੰਦਕੁ ਰਾਜ ਤੇ ਹੀਨੁ। ਸੰਤ ਕਾ ਨਿੰਦਕੁ ਦੁਖੀਆ ਅਰੁ ਦੀਨੁ।) (ਸੰਤ ਕੀ ਨਿੰਦਾ ਦੋਖੁ ਮਹਿ 
ਦੋਖੁ। ਨਾਨਕ ਸੰਤ ਭਾਵੈ ਤਾ ਉਸ ਕਾ ਭੀ ਹੋਇ ਮੋਖੁ।) 

ਏਹ ਸਾਰੀ ਅਸ੍ਪਦੀ ਲਿਖਾ ਕੇ ਆਖਿਆ, “ਮੇਰੇ ਜੈਸਾ ਨਿੰਦਕ, ਪਾਪੀ ਤੇ ਸਿੰਘਾਂ ਜੈਸਾ ਸੰਤ ਕੋਈ 
ਨਹੀਂ। ਗੁਰੂ ਦੇ ਵਾਸਤੇ ਖਾਲਸਾ ਮੇਰੀ ਪੀੜਾ ਹਟਾਵੇ। ਜਾਨ ਚਾਹੋ ਜਾਂਦੀ ਰਹੇ, ਅੱਗੇ ਨੂੰ ਮੈਂ 
ਕਦੇ ਕਿਸੇ ਸਿੰਘ ਨੂੰ ਨਾ ਦੁਖਾਵਾਂਗਾ। ਸੁਬੇਗ ਸਿੰਘ ਨੇ ਕਲੇਰਾਂ ਦੀ ਬੀੜ ਵਿੱਚ ਪੰਥ ਪਾਸ ਜਾ 
ਕੇ ਸੂਬੇ ਦਾ ਸਭ ਹਾਲ ਤੇ ਬੇਨਤੀ ਪੱਤਰ ਸੁਣਾਇਆ ਅਤੇ ਏਹ ਭੀ ਆਖਿਆ ਕਿ ਸ਼ਰਨ ਆਏ 
ਦੀ ਲਾਜ ਪਾਲਣੀ ਖਾਲਸੇ ਦਾ ਧਰਮ ਹੈ। 

ਸੁਬੇਗ ਸਿੰਘ ਦੇ ਕਹੇ ਖਾਲਸੇ ਨੇ ਏਹ ਅਰਦਾਸ ਕਰਾ ਦਿੱਤੀ ਕਿ ਭਾਈ ਤਾਰੂ ਸਿੰਘ ਜੀ ਦੀ ਜੁੱਤੀ ਸੂਬੇ 
ਦੇ ਸਿਰ ਸੱਤ ਵਾਰੀ ਲੱਗੇ ਤਾਂ ਪੇਸ਼ਾਬ ਛੁਟੇ। ਮੌਤ ਸਿਰ ਪਰ ਬਣੀ ਰਹੇਗੀ। ਹੁਣ ਜਦ ਏਹੋ 
ਹੁਕਮ ਖਾਲਸੇ ਦਾ ਸੁਬੇਗ ਸਿੰਘ ਨੇ ਆ ਕਰ ਨਵਾਬ ਨੂੰ ਦੱਸਿਆ ਤਾਂ (ਗੋ ਭੁਨਾਵੇ ਜੌਂ ਭਾਵੇਂ 
ਗਿਲੇ ਹੀ ਹੋਣ”) ਸੂਬੇ ਨੇ ਓਸੇ ਤਰ੍ਹਾਂ ਕੀਤੀ। ਬੰਨ੍ਹ ਛੁਟ ਗਿਆ, ਪੀੜਾ ਹਟ ਗਈ। ਖ਼ੁਸ਼ ਹੋ ਕੇ 


`ਗੋਂ ਅਣਬਣ ਕੰਮ ਕਰਾ ਦਿੰਦਾ ਹੈ। ਇੱਕ ਵਾਰੀ ਅਕਬਰ ਬਾਦਸ਼ਾਹ ਨੇ ਬੀਰਬਲ ਨੂੰ ਆਖਿਆ ਕਿ ਦੁਨੀਆ ਵਿੱਚ ਸਭ ਤੋਂ ਪਿਆਰੀ 
ਕੀ ਚੀਜ਼ ਹੈ? ਬੀਰਬਲ ਨੇ ਆਖਿਆ, ਮੈਂ ਤਾਂ ਇੱਕ ਮਹੀਨੇ ਨੂੰ ਦੱਸਾਂਗਾ, ਪਰ ਤੁਸੀਂ ਸਭਨਾਂ ਅਮੀਰਾਂ ਪਾਸੋਂ ਪੁੱਛੋ। ਬਾਦਸ਼ਾਹ ਨੇ ਹੁਕਮ 

[37] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੂਬਾ ਬੋਲਿਆ। ਇੱਕ ਵਾਰੀ ਮੇਰੇ ਬਾਪ ਨੂੰ ਕਸ਼ਮੀਰ ਵਿੱਚ ਅੱਧੇ ਸਿਰ ਦਾ ਦੁੱਖ ਹੋਇਆ ਸੀ, 
ਤਦੋਂ ਭੀ ਇੱਕ ਹਿੰਦੂ ਫ਼ਕੀਰ ਦੀ ਜੁੱਤੀ ਸਿਰ ਉੱਤੇ ਬੰਨ੍ਹੀ ਤਾਂ ਰਾਜ਼ੀ ਹੋਇਆ ਸੀ। ਸੂਬੇ ਨੇ 
ਰਾਜ਼ੀ ਹੋਣ ਦੀ ਖ਼ੁਸ਼ੀ ਵਿੱਚ ਸੁਬੇਗ ਸਿੰਘ ਨੂੰ ਲਾਹੌਰ ਦਾ ਕੋਤਵਾਲ ਬਣਾ ਦਿੱਤਾ। 

ਓਧਰ ਭਾਈ ਤਾਰੂ ਸਿੰਘ ਜੀ ਨੇ ਚੌਵੀ ਦਿਨ ਦੇਹ ਰੱਖੀ। ਅਕਾਲ ਅਕਾਲ ਜਪਦੇ ਰਹੇ। ਓੜਕ ੨੩ 
ਅਸੂ ਸੰ. ੧੮੦੩ ਬਿ. ਨੂੰ ਜਦ ਭਾਈ ਜੀ ਨੂੰ ਖ਼ਬਰ ਹੋਈ ਕਿ ਖਾਨ ਬਹਾਦਰ ਮਰ ਕੇ ਨਰਕ 
ਨੂੰ ਗਿਆ, ਤਾਂ ਭਾਈ ਸਾਹਿਬ ਜੀ ਭੀ ਜਪੁਜੀ ਸਾਹਿਬ ਦਾ ਭੋਗ ਪਾ ਕੇ ਪ੍ਰਲੋਕ ਪਧਾਰ ਗਏ। 
ਸਿੰਘ ਦਾ ਬਚਨ ਸਫ਼ਲਾ ਹੋਇਆ ਜੋ ਤਾਰੂ ਸਿੰਘ ਜੀ ਨੇ ਨਵਾਬ ਨੂੰ ਆਖਿਆ ਸੀ ਕਿ ਤੈਨੂੰ 
ਮਾਰ ਕੇ ਜੁੱਤੀਆਂ ਮਾਰਦੇ ਹੋਏ ਮੁਹਰੇ ਲਾ ਕੇ ਲੈ ਜਾਣ ਵਾਸਤੇ ਮੈਂ ਮਰਿਆ ਨਹੀਂ। ਏਨ੍ਹਾਂ ਦੀ 
ਸਮਾਧ ਲਾਹੌਰ ਲੰਡੇ ਬਜ਼ਾਰ ਦੇ ਪਾਸ ਸ਼ਹੀਦ ਗੰਜ ਕਰ ਕੇ ਮਸ਼ਹੂਰ ਹੈ। 

੫੧. ਮਕਤੂਲ ਸਿੰਘਾਂ ਦੇ ਨਾਮ 

ਏਸ ਸਮੇਂ ਤਿੰਨ ਚਾਰ ਬਰਸਾਂ ਵਿੱਚ ਬੁਲਾਕਾ ਸਿੰਘ ਹਠੀਲਾ, ਪਰਗਨੇ ਤਰਨਤਾਰਨ ਕੰਗ ਪਿੰਡ ਦੇ 
ਰਹਿਣ ਵਾਲਾ ਤੇ ਰੂਪ ਸਿੰਘ ਤਖਾਣ ਸਿੱਖ ਖੁੱਡੀਆਂ ਦਾ, ਹੀਰਾ ਸਿੰਘ ਜ਼ਿਮੀਂਦਾਰ ਰੰਘੜ 
ਨੰਗਲ ਦਾ ਤੇ ਬਾਘੜ ਸਿੰਘ ਰਾਜਪੂਤ ਬਾਸਰਕਾ, ਸੂਰਾ ਸਿੰਘ ਕਲਾਲ, ਸਦਨ ਸਿੰਘ ਮਜ਼੍ਹਬੀ, 
ਪਹਾੜ ਸਿੰਘ ਸੈਦਪੁਰੀਆ, ਤੇਗਾ ਸਿੰਘ ਮਤਾਬ ਦੇ ਕੋਟਵਾਲਾ ਕਰਤਾ ਸਿੰਘ ਵਜ਼ੀਰ ਸਿੰਘ 
ਮਜੀਠੇ ਦੇ, ਬਹਾਦਰ ਸਿੰਘ, ਤਕੜਾ ਸਿੰਘ ਰੰਧਾਵੇ ਇਤਯਾਦਿਕ ਬਹੁਤ ਸਿੰਘ ਫੜੇ ਹੋਏ ਸੂਬੇ 
ਦੇ ਪਾਸ ਪਹੁੰਚੇ ਤੇ ਬੇਗ਼ੁਨਾਹੇ ਕਤਲ ਕਰਾਏ ਗਏ ਸਨ, ਪਰ ਧੰਨ ਜਨਮ ਹੈ ਉਨ੍ਹਾਂ ਸਿੰਘਾਂ ਦਾ 
ਜੇਹੜੇ ਖ਼ੁਸ਼ ਹੋ ਕੇ ਸ਼ਬਦ ਗਾਉਂਦੇ ਹੋਏ ਧਰਮ ਉੱਤੇ ਜਾਨਾਂ ਕੁਰਬਾਨ ਕਰਦੇ ਰਹੇ। 

ਏਸ ਸਮੇਂ ੧੦ ਪੁਕਾਰ ਦੀ ਮੌਤ ਨਾਲ ਸਿੰਘ ਮਾਰੇ ਜਾਂਦੇ ਸਨ: ਤਥਾ ਚਰਖੀ ੧ (ਜਿਸ ਉੱਪਰ ਬੰਨ੍ਹ ਕੇ 
ਭਵਾਉਂਦੇ ਤੇ ਆਦਮੀ ਦੀ ਹੱਡੀ ਹੱਡੀ ਤੋੜ ਮਰੋੜ ਸਿਟਦੇ) ਸੂਲੀ ੨ (ਇਕ ਪਟੜੇ ਉੱਤੇ ਲੰਬਾ 
ਪਾ ਕੇ ਸਾਰੇ ਅੰਗਾਂ ਵਿੱਚ ਕਿੱਲ ਠੋਕ ਦਿੰਦੇ, ਜੈਸੇ ਹਜ਼ਰਤ ਈਸਾ ਨੂੰ ਸ਼ਾਮ ਦੇਸ ਯਰੂਸਲਮ 
ਸ਼ਹਿਰ ਦੇ ਫਿਰਾਊਨ ਬਾਦਸ਼ਾਹ ਨੇ ਮਾਰਿਆ ਸੀ) ਸੰਗੇਸਾਰ ੩ (ਦਰਖਤ ਨਾਲ ਲਟਕਾ ਕੇ 
ਇੱਟਾਂ ਵੱਟਿਆਂ ਨਾਲ ਮਾਰਣਾ) ਤਸਮੇ ਕਸੀ ੪ (ਚੰਮ ਦੇ ਵਦਰ ਬਗਲਾਂ ਹੇਠ ਪਾ ਕੇ ਮਧਾਣੀ 
ਵਾਂਗੂ ਰਿੜਕ ਰਿੜਕ ਛਾਤੀ ਚੂਰ ਕਰ ਕੇ ਮਾਰਣਾ) ਜੰਬੂਰਾਂ ਨਾਲ ਥੋੜ੍ਹਾ ਥੋੜ੍ਹਾ ਮਾਸ ਤੋੜ ਕੇ 
ਮਾਰਣਾ ੫, ਮੁੰਗਲੀਆਂ ਨਾਲ ਕੁੱਟ ਕੁੱਟ ਕੇ ਮਾਰਣਾ ੬, ਧਰਤੀ ਵਿੱਚ ਲੱਕ ਤਾਈਂ ਗੱਡ ਕੇ 
ਥੋਥੇ ਤੀਰਾਂ ਦਾ ਨਿਸ਼ਾਨ ਕਰ ਕੇ ਮਾਰਣਾ, ਕੁੱਤਿਆਂ ਤੋਂ ਤੁੜਵਾ ਦੇਣਾ ੮, ਗਲ ਵਿੱਚ ਫਾਹਾ 
ਦੇਣਾ ੯, ਤੱਤਾ ਤੇਲ ਪਾ ਕੇ ਮਾਰਣਾ ੧੦। 

੫੨. ਭਾਈ ਸੁਬੇਗ ਸਿੰਘ ਦਾ ਕੋਤਵਾਲ ਬਣਨਾ ਤੇ ਕੈਦ ਹੋਣਾ ਤੇ ਸ਼ਾਹਬਾਜ਼ ਸਿੰਘ ਦਾ 
ਪ੍ਰਸੰਗ 

ਸੁਬੇਗ ਸਿੰਘ ਜੀ ਨੇ ਕੋਤਵਾਲ ਬਣਦਿਆਂ ਹੀ ਏਹ ਸਖ਼ਤ ਤਕਲੀਫਾਂ ਨਾਲ ਮਾਰੇ ਜਾਣ ਦਾ ਕਾਇਦਾ ਤੋੜ 
ਦਿੱਤਾ। ਸਿਰਫ ਕਤਲ ਤੇ ਫਾਂਸੀ ਅਤੇ ਤੋਪ ਅੱਗੇ ਉਡਾ ਦੇਣਾ ਏਹ ਤਿੰਨ ਮੌਤਾਂ ਜਾਰੀ ਰਖੀਆਂ। 
ਦੂਸਰੇ ਜੋ ਸਿੰਘਾਂ ਦੇ ਬੇਅੰਤ ਸਿਰ ਕੋਟ ਉੱਤੇ ਕਿੰਗਰਿਆ ਵਾਂਗੂੰ ਚਿਣਵਾ ਕੇ ਰੱਖੇ ਜਾਂਦੇ ਸਨ ਤੇ 
ਕੁਛ ਖੂਹਾਂ ਵਿੱਚ ਪੈਂਦੇ ਸਨ, ਸਭ ਕਢਵਾ ਕੇ ਫੁਕਵਾ ਦਿੱਤੇ। ਤੀਸਰੇ ਜੋ ਸ਼ਹਿਰ ਵਿੱਚ ਉਜਾਗਰ 
ਗਊਬੱਧ ਕੀਤਾ ਜਾਂਦਾ ਸੀ, ਓਹ ਪੜਦੇ ਵਿੱਚ ਕਰਾ ਦਿੱਤੇ। ਚੌਥੇ ਸੰਖ ਵੱਜਣ ਦੀ ਤੇ ਪੋਥੀ 


ਦੇ ਦਿੱਤਾ ਕਿ ਜੇਕਰ ਇੱਕ ਮਹੀਨੇ ਤੱਕ ਏਸ ਦਾ ਜਵਾਬ ਨਾ ਦਿਓਗੇ ਤਾਂ ਸਭਨਾਂ ਨੂੰ ਕਤਲ ਕੀਤਾ ਜਾਊ। ਫੇਰ ਤਾਂ ਕਾਜ਼ੀਆਂ ਪੰਡਤਾਂ 
ਵਜ਼ੀਰਾਂ ਨੂੰ ਐਸਾ ਫ਼ਿਕਰ ਪਿਆ, ਦਰ ਦਰ ਪਏ ਪੁੱਛਣ। ਬੀਰਬਲ ਸਾਧੂ ਬਣ ਕੇ ਇੱਕ ਮਸੀਤ ਅੱਗੇ ਬੈਠ ਰਿਹਾ ਸੀ। ਏਸ ਨੇ 
ਆਖਿਆ ਮੈਂ ਦੱਸਦਾ ਹਾਂ, ਪਰ ਮੇਰੇ ਲਈ ਬਾਦਸ਼ਾਹ ਦੀ ਪਾਲਕੀ, ਚੌਰ, ਮੁੱਠਾ ਆਵੇ ਤੇ ਬਾਦਸ਼ਾਹ ਉੱਠ ਕੇ ਪੇਸ਼ਵਾਈ ਕਰੇ, ਤੁਸੀਂ 
ਮੈਨੂੰ ਚੱਕ ਕੇ ਲੈ ਚਲੋ ਤਾਂ ਦੱਸਾਂਗਾ। ਬਾਦਸ਼ਾਹ ਨੇ ਮੰਨ ਲਿਆ ਤਾਂ ਬੀਰਬਲ ਨੇ ਵਜ਼ੀਰਾਂ ਨੂੰ ਪਾਲਕੀ ਚੁਕਾਈ ਕੇ ਕੁਰਾਨ ਉਨ੍ਹਾਂ ਦੇ 
ਚਿੱਤੜਾਂ ਪਿੱਛੇ ਬੰਧਾਏ। ਝਟਕਾ ਖਲਾਯਾ ਤੇ ਕਹਾਰਾਂ ਵਾਂਗ ਰਾਮ ਈ ਰਾਮ ਰਾਮ ਕਰਾਉਂਦਾ ਹੋਇਆ ਬਾਦਸ਼ਾਹ ਪਾਸ ਗਿਆ। ਜਦ 
ਬਾਦਸ਼ਾਹ ਉੱਠ ਕੇ ਆਉਣ ਲੱਗਾ ਤਾਂ ਝਟਪਟ ਬੀਰਬਲ ਨੇ ਉੱਤਰ ਕੇ ਆਖਿਆ ਸਭ ਤੋ ਪਿਆਰੀ ਗੌਂ' ਹੈ। 

ਪੁਰਾਨ ਪੜ੍ਹਨ ਦੀ ਬੰਦਸ਼ ਹਟਾ ਦਿੱਤੀ। ਪੰਜਵੇਂ ਜੋ ਹਿੰਦੂ ਦੀ ਬਹੂ ਬੇਟੀ ਨੂੰ ਮੁਸਲਮਾਨ ਜ਼ੋਰ 
ਨਾਲ ਲੈ ਜਾ ਕਰ ਕਈ ਕਈ ਦਿਨ ਆਪਣੇ ਘਰ ਰੱਖਦੇ ਸਨ, ਸੋ ਹਟਾ ਦਿੱਤਾ। ਏਹੋ ਜੇਹੀਆਂ 
ਹੋਰ ਅਨੇਕ ਭੈੜੀਆਂ ਰਸਮਾਂ ਬੰਦ ਕਰ ਕੇ ਸਭ ਨੂੰ ਰਾਜ਼ੀ ਰੱਖਿਆ। ਚੰਗੇ ਚੰਗੇ ਕੰਮ ਕਰ ਕੇ 
ਜਸ ਪਾਇਆ। 

ਜਦ ਸੂਬਾ ਖਾਨ ਬਹਾਦਰ ਮਰ ਗਿਆ ਤੇ ਓਸ ਦਾ ਬੇਟਾ ਬਿਜੈ ਖਾਂ ਸੰ. ੧੮੦੩ ਬਿ. ਨੂੰ ਲਾਹੌਰ ਦਾ 
ਸੂਬਾ ਬਣਿਆ ਤਾਂ ਭੀ ਇੱਕ ਬਰਸ ਕੋਤਵਾਲੀ ਸੁਬੇਗ ਸਿੰਘ ਦੇ ਪਾਸ ਰਹੀ। ਫੇਰ ਕਾਜ਼ੀਆਂ 
ਮੁਫਤੀਆਂ ਨੇ ਅਨੇਕ ਝੂਠੀਆਂ ਸੱਚੀਆਂ ਤੁਹਮਤਾਂ ਲਗਾ ਕੇ ਸੁਬੇਗ ਸਿੰਘ ਨੂੰ ਜੇਹਲਖਾਨੇ ਭੇਜ 
ਦਿੱਤਾ। ਓਹਨਾਂ ਦਿਨਾਂ ਵਿੱਚ ਹੀ ਓਸ ਦਾ ਬੇਟਾ ਸ਼ਾਹਬਾਜ਼ ਸਿੰਘ ਬੀਸ ਕੁ ਬਰਸ ਦਾ ਬਹੁਤ 
ਚੰਗਾ ਫ਼ਾਰਸੀ ਪੜ੍ਹ ਚੁੱਕਾ ਸੀ। ਇੱਕ ਦਿਨ ਓਸ ਦੀ ਕਿਸੇ ਮੌਲਵੀ ਨਾਲ ਮਜ਼ਹਬ ਧਰਮ ਦੇ 
ਬਾਬਤ ਚਰਚਾ ਹੋਈ ਤਾਂ ਸ਼ਾਹਬਾਜ਼ ਸਿੰਘ ਨੇ ਉਸ ਨੂੰ ਜਿੱਤ ਲਿਆ। ਮੌਲਵੀ ਨੇ ਖਿਝ ਕਰ 
ਬਿਜੈ ਖਾਂ ਪਾਸ ਚੁਗਲੀ ਵੱਟੀ। ਨਵਾਬ ਨੇ ਸ਼ਾਹਬਾਜ਼ ਸਿੰਘ ਨੂੰ ਕਚਹਿਰੀ ਵਿੱਚ ਬੁਲਾਇਆ, 
ਸਿੰਘ ਦੇ ਪੁੱਤਰ ਨੇ ਜਾ ਕੇ ਫਤੇ ਬੁਲਾਈ ਤਾਂ ਮੁਸਲਮਾਨ ਸੜ ਬਲ ਗਏ। ਨਵਾਬ ਨੇ ਇੱਕ ਤਾਂ 
ਮੌਲਵੀ ਦੇ ਸਾਹਮਣੇ ਮਜ਼ਹਬ ਇਸਲਾਮ ਦੀ ਹਜੋ (ਹੱਤਕ) ਕਰਨ ਦਾ ਗ਼ੁਨਾਹ ਤੇ ਦੂਜੇ ਕਚਹਿਰੀ 
ਵਿੱਚ ਫਤੇ ਬੁਲਾਉਣੇ ਕਰ ਹਾਕਮ ਦੀ ਨਿਰਾਦਰੀ ਦਾ ਗ਼ੁਨਾਹ, ਏਹ ਦੋ ਗ਼ੁਨਾਹ ਆਪਣੇ ਆਪ 
ਸਿੰਘ ਦੇ ਜਿੰਮੇ ਥਾਪ ਕੇ ਮੁਫਤੀ ਤੋਂ ਏਹ ਫਤਵਾ ਦਿਵਾ ਦਿੱਤਾ ਕਿ ਸ਼ਾਹਬਾਜ਼ ਸਿੰਘ ਮੁਸਲਮਾਨ 
ਹੋਣਾ ਮੰਨੇ ਯਾ ਕਤਲ ਹੋਵੇ। ਏਹ ਖ਼ਬਰ ਸੁਣ ਕੇ ਸਾਰੇ ਸ਼ਹਿਰ ਵਿੱਚ ਹਾਹਾਕਾਰ ਮਚ ਗਿਆ। 
ਸਭ ਵੱਡੇ ਵੱਡੇ ਲੋਕਾਂ ਨੇ ਨਵਾਬ ਪਾਸ ਜਾ ਕੇ ਸ਼ਾਹਬਾਜ਼ ਸਿੰਘ ਦੇ ਬਚਾਓ ਵਾਸਤੇ ਅਨੇਕ 
ਉਪਾਇ ਕੀਤੇ, ਪਰ ਓਸ ਪਾਪੀ ਨੇ ਇੱਕ ਨਾ ਮੰਨੀ। ਫੇਰ ਸਭ ਨੇ ਮਿਲ ਕੇ ਸਿੰਘ ਦੇ ਪੁੱਤ ਨੂੰ 
ਆਖਿਆ, ਤੂੰ ਮੁਸਲਮਾਨ ਹੋ ਜਾ, ਉਸ ਨੇ ਏਹ ਭੀ ਨਾ ਮੰਨੀ। ਇੱਕੋ ਸਾਫ਼ ਆਖਿਆ ਕਿ ਜਦ 
ਸਾਡੇ ਗੁਰੂਆਂ ਨੇ ਧਰਮ ਰੱਖਿਆ ਵਾਸਤੇ ਸਿਰ ਦਿੱਤੇ ਅਤੇ ਭਾਈ ਮਨੀ ਸਿੰਘ, ਤਾਰੂ ਸਿੰਘ 
ਆਦਿਕ ਬੇਅੰਤ ਸਿੰਘ ਧਰਮ ਰੱਖ ਕਰ ਦੇਹ ਛੱਡ ਗਏ ਸਨ, ਤਾਂ ਮੈਂ ਕਿਆ ਖੰਡੇ ਦਾ ਅੰਮ੍ਰਿਤ 
ਨਹੀਂ ਛਕਿਆ? ਓਸ ਬਾਲਕ ਦੇ ਸਿਦਕ ਨੂੰ ਦੇਖ ਕੇ ਧੰਨ ਜਨਮ ! ਧੰਨ ਜਨਮ!” ਏਹੋ ਅਵਾਜ਼ 
ਸਭ ਦੇ ਮੂੰਹੋਂ ਨਿੱਕਲ ਰਹੀ ਸੀ। 

ਜਦ ਸੁਬੇਗ ਸਿੰਘ ਨੇ ਪੁੱਤਰ ਦੀ ਕਹਾਣੀ ਜੇਹਲਖਾਨੇ ਵਿੱਚ ਸੁਣੀ ਤਾਂ ਤੁਰੰਤ ਸਤਿਗੁਰੂ ਜੀ ਅੱਗੇ 
ਅਰਦਾਸ ਕਰ ਕੇ ਸਿਦਕ ਦਾਨ ਮੰਗਿਆ। ਬਿਜੈ ਖਾਂ ਨੇ ਸਬੇਗ ਸਿੰਘ ਨੂੰ ਬੁਲਾ ਕੇ ਆਖਿਆ, 
ਤੂੰ ਆਪਣੇ ਪੁੱਤ੍ਰ ਨੂੰ ਸਮਝਾ, ਕਿਉਂ ਜਾਨ ਖੋਂਦਾ ਹੈ? ਮੁਸਲਮਾਨ ਹੋ ਜਾਵੇ। ਤੁਹਾਨੂੰ ਦੋਹਾਂ ਨੂੰ 
ਵੱਡਾ ਅਹੁਦਾ ਦਿੱਤਾ ਜਾਵੇਗਾ ਅਤੇ ਹੋਰ ਬਹੁਤੇ ਪਿੰਡਾਂ ਦਾ ਠੇਕਾ ਲੈ ਲੈਣਾ। 

ਸੁਬੇਗ ਸਿੰਘ ਨੇ ਧੰਨ ਗੁਰੂ ਕਰ ਕਰ ਪੁੱਤਰ ਨੂੰ ਦ੍ਰਿੜ੍ਹ ਨਿਸ਼ਚਾ ਕਰਾਉਣ ਦਾ ਸਮਾਂ ਪਛਾਣ ਕੇ ਐਸੀ ਪੱਟੀ 
ਪੜ੍ਹਾਈ, ਜਿਸ ਦੇ ਇਸ਼ਾਰੇ ਨਾਲ ਗੁਰੂ ਅਰਜਨ ਸਾਹਿਬ ਜੀ ਤੇ ਗੁਰੂ ਤੇਗ ਬਹਾਦਰ ਸਾਹਿਬ 
ਜੀ, ਸਾਹਿਬਜ਼ਾਦਿਆਂ ਦੇ ਭਰੋਸੇ ਅਤੇ ਭਾਈ ਮਨੀ ਸਿੰਘ, ਤਾਰੂ ਸਿੰਘ ਜੈਸੇ ਸਤਪੁਰਖਾਂ ਦਾ 
ਸਾਥ ਲੈਣ ਵਾਸਤੇ ਸਾਰੇ ਕਸ਼ਟ ਝੱਲਣੇ ਕਬੂਲ ਕਰ ਲੀਤੇ, ਪਰ ਮੁਸਲਮਾਨ ਹੋਣਾ ਨਾ ਮੰਨਿਆ। 
ਏਹੋ ਆਖਦਾ ਸੀ ਕਿ ਜਦ ਹੋਰ ਅਨੇਕ ਸਿੰਘ “ਅਕਾਲ ਅਕਾਲ” ਬੋਲਦੇ ਹੋਏ ਧਰਮ ਉੱਤੇ 
ਕੁਰਬਾਨ ਹੋ ਗਏ। ਜੇ ਸਾਡੇ ਸਿਰ ਭੀ ਓਸੇ ਤਰ੍ਹਾਂ ਧਰਮ ਉੱਤੇ ਲੱਗਣ ਤਾਂ ਬੜਾ ਲਾਭ ਹੋਊ ਤੇ 
ਅਸੀਂ ਭੀ ਓਹਨਾਂ ਸਤਪੁਰਖਾਂ ਦੇ ਟੋਲੇ ਦੇ ਟਹਿਲੂਏ ਗਿਣੇ ਜਾਵਾਂਗੇ ਤੇ ਅਮਰਪਦ ਪਾਵਾਂਗੇ। 
ਏਹ ਦੇਹ ਤਾਂ ਕਾਲ ਦਾ ਗ੍ਰਾਸ ਹੈ। ਯਥਾ: 

ਅੱਜ ਕਿ ਕੱਲ ਕਿ ਚਹੁ ਦਿਨੀ ਓੜਕ ਦਿਨੀਂ ਦਸੀਂ। 
ਏਹ ਸੁਹਾਵੇ ਦੇਸ ਤੇ ਹੋਣਾ ਨਹੀਂ ਅਸੀਂ 

ਫੇਰ ਜਦ ਅਸੀਂ ਮੁਸਾਫ਼ਰ ਹਾਂ ਤਾਂ ਘੜੀ ਅੱਗੇ ਤੁਰ ਗਏ ਤਾਂ ਕੀ? ਜੇ ਪਿੱਛੇ ਤੁਰ ਗਏ ਤਾਂ ਕੀ? ਫੇਰ 

ਆਪਣੇ ਸਾਥ ਜਾਣ ਵਾਲਾ ਅਮੋਲਕ ਧਨ ਧਰਮ ਕਿਉਂ ਖੋਈਏ? 

ਨਵਾਬ ਪਿਛਲੇ ਸਿੰਘਾਂ ਦੇ ਸਿਦਕ ਤਾਂ ਦੇਖ ਹੀ ਚੁੱਕਾ ਸੀ, ਪਰ ਓਸ ਨੂੰ ਏਹ ਭਰੋਸਾ ਸੀ ਕਿ ਏਹ ਬਾਪ 
ਬੇਟਾ ਦੋਵੇਂ ਇਲਮ ਵਾਲੇ ਹਨ। ਲਾਭ ਹਾਣ ਸੋਚ ਕੇ ਮੇਰੀ ਗੱਲ ਮੰਨ ਲੈਣਗੇ। ਏਸੇ ਕਰ ਕੇ ਓਸ 
ਨੇ ਏਹ ਗੱਲ ਆਖੀ ਕਿ ਵਿਦਵਾਨ (ਆਲਮ ਫਾਜ਼ਲ) ਪੁਰਖ ਇਹ ਜਾਣਦੇ ਹਨ ਕਿ ਰੱਬ ਦਾ 
ਕੋਈ ਮਜ਼੍ਰਬ ਨਹੀਂ। ਏਹ ਜੋ ਅਨੇਕ ਮਜ਼ਹਬ ਧਰਮ ਦੇਖੀਏ ਹਨ, ਏਹ ਸਭ ਆਦਮੀਆਂ ਦੇ ਥਾਪੇ 
ਹੋਏ ਹਨ। ਏਸੇ ਵਾਸਤੇ ਸਿਵਾਇ ਇੱਕ ਰੱਬ ਦੇ ਹੋਰ ਸਭ ਝੂਠੇ ਹਨ। ਸੋ ਏਸ ਝੂਠੇ ਧਰਮ 
ਬਦਲੇ ਦਾਨਾ ਵਿਦਵਾਨ ਲੋਕ ਕਿਉ ਅਮੋਲਕ ਜਨਮ ਖੋਂਦੇ? ਸੱਚ ਪੁੱਛੋ ਤਾਂ ਮਜ਼ਹਬ ਦੀ ਸ਼ਰ੍ਹਾ ਦਾ 
ਬੰਧਨ ਤਲਵਾਰ ਦੀ ਧਾਰ ਅੱਗੇ ਯਾ (ਜਾਹਲਾਂ) ਮਹਾਂ ਪੁਰਖਾਂ ਅਨਪੜ੍ਹਾਂ ਦੀ ਜ਼ਬਾਨ ਪਰ 
ਰਹਿੰਦਾ ਹੈ। ਓਹ ਲੋਗ ਹਠ ਕਰ ਕੇ ਆਪਣੀ ਸ਼ਰ੍ਹਾ ਰੱਖਣ ਵਾਸਤੇ ਵੱਡੇ ਵੱਡੇ ਕਸ਼ਟ ਸਹਾਰਦੇ 
ਹਨ, ਪਰ ਧਰਮ ਨਹੀਂ ਛਡਦੇ। ਬੁੱਧੀ ਵਾਲੇ ਵਿਦਵਾਨ ਤਾਂ ਗੁਣ ਦੇ ਗਾਹਕ ਰਹਿੰਦੇ ਹਨ। ਤਾਂ 
ਤੇ ਤੁਹਾਨੂੰ ਭੀ ਆਪਣਾ ਸੁੱਖ ਤੇ ਲਾਭ ਜੀਉਣੇ ਦਾ ਗੁਣ ਵੇਖਦਾ ਚਾਹੀਦਾ ਹੈ। ਹੱਠ ਦੇ ਬੰਧੇ ਹੋਏ 
ਦੁੱਖ ਪਾਉਣਾ, ਜਾਨ ਦੇਣੀ ਏਹ ਚੰਗਾ ਨਹੀਂ। 

ਏਹ ਗਿਆਨ ਸੁਣ ਕੇ ਸੁਬੇਗ ਸਿੰਘ ਨੇ ਆਖਿਆ, “ਆਪ ਸਭ ਸੱਚ ਬੋਲਦੇ ਹੋ, ਅਸੀਂ ਭੀ ਏਹੋ ਬਾਤ 
ਸਹੀ ਸਮਝਦੇ ਹਾਂ। ਪਰ ਆਪ ਤਾਂ ਪਹਾੜ ਦੇ ਚਸ਼ਮੇ ਦੀ ਠੰਢੀ ਧਾਰ ਚਮਕਦੀ ਨੂੰ ਅੱਗ 
ਸਮਝਦੇ ਹੋ ਤੇ ਆਪਣੇ ਘਰ ਦਾ ਭਾਂਬੜ ਨਹੀਂ ਵੇਖਦੇ। ਜੋ ਕੁਛ ਸਾਨੂੰ ਉਪਦੇਸ਼ ਕੀਤਾ ਹੈ ਜੇਕਰ 
ਆਪ ਥੋੜ੍ਹਾ ਜੇਹਾ ਹੀ ਏਸ ਪਰ ਅਮਲ ਕਰੋ ਤਾਂ ਸਾਰੀ ਦੁਨੀਆਂ ਤੁਹਾਡਾ ਦੀਨ ਆਪਣੇ ਆਪ 
ਮਨ ਲਵੋ” 

ਨਵਾਬ ਬੋਲਿਆ, “ਸਾਡੀ ਸ਼ਰ੍ਹਾ ਕੁਰਾਨ ਜੋ ਖ਼ੁਦਾ ਦੀ ਬਾਣੀ ਹੈ, ਓਸ ਦੇ ਅਨੁਸਾਰ ਸੱਚੀ ਤੇ ਪਵਿੱਤ੍ਰ ਹੈ। 
ਏਸੇ ਕਰ ਕੇ ਅਸੀਂ ਆਪਣੇ ਦੀਨ ਵਿੱਚ ਲਿਆਉਂਦੇ ਹਾਂ।” ਸਿੰਘ ਜੀ ਨੇ ਜਵਾਬ ਦਿੱਤਾ, 
“ਸਾਡੇ ਗੁਰੂ ਜੈਸਾ ਹੋਰ ਕੋਈ ਦੂਜਾ ਪਵਿੱਤਰ ਤੇ ਸੱਚਾ ਮਜ਼ਹਬ ਨਹੀਂ ਤੇ ਨਾ ਹੀ ਐਸੀ ਕੋਈ ਹੋਰ 
ਪਵਿੱਤ੍ਰ ਕਲਾਮ ਹੈ। ਤੁਹਾਡੇ ਮਜ਼ਹਬ ਵਿੱਚ ਭਾਰੇ ਦੋਸ਼ ਹਨ। ਲਿੰਗ ਕਟਵਾ ਕੇ ਖਾਹ ਮਖਾਹ 
ਹੁਕਮ ਅਦੂਲੀ ਦੇ ਗ਼ੁਨਾਹੀਂ ਹੋ ਕੇ ਦੋਜ਼ਖ ਪੈਂਦੇ ਹੋ। ਏਸ ਬਾਤ ਪਰ ਖਿਝ ਕੇ ਨਵਾਬ ਨੇ ਦੋਹਾਂ 
ਨੂੰ ਚਰਖੀ ਪਰ ਚੜ੍ਹਵਾ ਦਿੱਤਾ। 

ਚਰਖੀ ਪਰ ਬੰਦ-ਬੰਦ ਮਰੋੜੇ ਖਾ-ਖਾ ਕਰ ਕੜ-ਕੜ ਕਰਨ ਲੱਗੇ ਤੇ ਹੱਡੀ-ਹੱਡੀ ਪੋਰੀ- ਪੋਰੀ ਟੁੱਟਣ 
ਲੱਗੀ, ਨਾੜੀਆਂ ਤੜਫਨ ਲੱਗੀਆਂ, ਅੱਖੀਆਂ ਬਾਹਰ ਆ ਗਈਆਂ। ਭਾਵੇਂ ਏਹ ਹਾਲ ਸੀ, 
ਪਰ ਆਪਣੇ ਸਿਦਕ ਤੇ ਹੱਠ ਦੇ ਅਮਲ ਵਿੱਚ ਮਸਤ ਹੋ ਕੇ “ਅਕਾਲ” “ਅਕਾਲ” ਬੋਲ ਰਹੇ 
ਸਨ ਤੇ ਐਤਨੀ ਤਕਲੀਫ਼ ਵਿੱਚ ਭੀ ਮੂੰਹੋਂ ਹਾਇ ਨਹੀਂ ਨਿੱਕਲੀ। ਇੱਕ ਘੰਟੇ ਪਿੱਛੋਂ ਉਤਾਰ ਕੇ 
ਫੇਰ ਆਖਿਆ, “ਦੀਨ ਮੰਨੋ?” ਸਿੰਘ ਬੋਲੇ : 

ਸਿੰਘ ਸਪਰਸ਼ ਸਪੁਰਸ਼ ਬਚ ਕੇਲੇ ਫ਼ਲ ਇੱਕ ਵਾਰ। 
ਤ੍ਰਿਯਾ ਤੇਲ ਸੁਬੀਰ ਹਠ ਚੜ੍ਹਨ ਨ ਦੂਜੀ ਵਾਰ। 

ਅਸੀਂ ਧਰਮ ਪਰ ਕੁਰਬਾਨ ਹੋ ਚੁੱਕੇ ਬੇਜਾਨ ਹੋ ਚੁੱਕੇ ਧਰਮ ਨਹੀਂ ਛੱਡਾਂਗੇ। ਏਹ ਸੁਣ ਕੇ ਨਵਾਬ ਨੇ 
ਆਖਿਆ, “ਰੱਸੀ ਸੜੀ, ਵੱਟ ਨਹੀਂ ਸੜਿਆ। ” ਫੇਰ ਹੁਕਮ ਦਿੱਤਾ ਕਿ ਚਾਬਕਾਂ ਨਾਲ ਏਨ੍ਹਾਂ 
ਨੂੰ ਮਨਾਓ। ਦੋਹਾਂ ਨੂੰ ਪੁੱਠੇ ਲਟਕਾ ਕੇ ਜਲਾਦ ਕੋਰੜੇ ਮਾਰਨ ਲੱਗੇ। ਜਦ ਬੇਹੋਸ਼ ਹੋ ਗਏ ਤਾਂ 
ਉਤਾਰ ਕੇ ਪਾਣੀ ਛਿੜਕ ਕਰ ਹੋਸ਼ ਵਿੱਚ ਕੀਤਾ। ਫੇਰ ਨਵਾਬ ਨੇ ਸ਼ਾਹਬਾਜ਼ ਸਿੰਘ ਨੂੰ ਪਾਸ 
ਬੈਠਾ ਕੇ ਧੀਰਜ ਦਿਲਾਸਾ ਦੇ ਕਰ ਆਖਿਆ, “ਤੇਰਾ ਬਾਪ ਤਾਂ ਬੁੱਢਾ ਹੁਣ ਮਰਨ ਕਿਨਾਰੇ ਹੈ। 
ਦੁਨੀਆਂ ਦੇ ਸੁੱਖ ਭੋਗ ਚੁੱਕਾ ਹੈ, ਤੂੰ ਚੜ੍ਹਦੀ ਜਵਾਨੀ ਕਿਉਂ ਓਸ ਦੇ ਆਖੇ ਜਾਨ ਦਿੰਦਾ ਹੈੱ? 
ਸਾਡਾ ਸਾਥੀ ਬਣ ਕੇ ਆਨੰਦ ਲੈ। ਤੇਰਾ ਵਿਆਹ ਕਰਾ ਕੇ ਬਹੁਤ ਵੱਡਾ ਅਹੁਦਾ ਦੇਵਾਂਗੇ।” ਏਹੋ 
ਜੇਹੀਆਂ ਬਹੁਤ ਭੁਲਾਉਣੀਆਂ ਦਿੱਤੀਆਂ। ਪਰ ਏਸ ਨੇ ਇੱਕੋ ਨਾਂਹ ਰੱਖੀ। ਫੇਰ ਸੂਬੇ ਨੇ ਪੁੱਠਾ 
ਲਟਕਵਾ ਕੇ ਕੋਰੜੇ ਲਵਾਏ। ਫੇਰ ਬਿਜੈ ਖਾਂ ਨੇ ਸੁਬੇਗ ਸਿੰਘ ਨੂੰ ਆਖਿਆ, “ਦੇਖ ਤੇਰੇ ਪੁੱਤ 
ਨੇ ਸਾਡਾ ਦੀਨ ਮੰਨ ਲੀਤਾ ਹੈ, ਤੂੰ ਭੀ ਮੰਨ ਜਾਹ, ਦੋਵੇਂ ਬਾਪ ਬੇਟਾ ਇੱਕ ਪਰਗਣਾ ਅਜਾਰੇ 


ਅਸ ਐ./ ਤੋਪ 006 ਚ੬71ਪੰਟ 900੬ 9 0 ਧਨ ਨਨ (ਬਰ? 88006) ਗਰਮ? ਹਾਕਮ 06020 


ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [40] 


ਉੱਤੇ ਲੈ ਕੇ ਮੌਜ ਕਰੋ। ਰੋਜ਼ ਰੋਜ਼ ਦੇ ਕਲੇਸ਼ ਤੋਂ ਛੁਟੇ। ਛੱਪੜੀ ਵਿੱਚੋਂ ਨਿੱਕਲੇ ਦਰਿਆ ਦੇ ਮੱਛ 
ਬਣੇ ਰਹੋਂ। ਸੁਬੇਗ ਸਿੰਘ ਨੇ ਸ਼ਾਹਬਾਜ਼ ਸਿੰਘ ਦੀ ਤਰਫ ਦੇਖ ਕੇ ਆਖਿਆ, “ਕਿਉਂ ਬੇਟਾ ! 
ਤੁਰਕ ਹੋ ਕੇ ਮਰਣਾ ਨਹੀਂ? ਯਾ ਬੀਮਾਰੀ, ਸੰਸਾ, ਦੁਖ, ਸੰਤਾਪ ਨਾ ਬਯਾਪੇਗਾ? ਜਦ ਤੂੰ 
ਜਾਣਦਾ ਹੈਂ ਦੁੱਖ ਸੁੱਖ ਸਭਨੀ ਪਾਸੀਂ ਇੱਕੋ ਜੇਹਾ ਹੈ, ਤਾਂ ਫੇਰ ਕਿਉ ਅਕਾਲ ਪੁਰਖ ਦਾ ਸੱਚਾ 
ਪੰਥ ਖਾਲਸਾ ਧਰਮ, ਖਰਾ ਲਾਲ ਸਿੱਟ ਕੇ ਕੱਚ ਖਰੀਦਦਾ ਹੈਂ? ਸਿਦਕ ਫੜ, ਮਰਣਾ ਇੱਕੋ 
ਵਾਰੀ ਹੈ। ਦੇਖ! ਦਸਮੇਂ ਪਾਤਸ਼ਾਹ ਦੇ ਛੋਟੇ ਛੋਟੇ ਸਾਹਿਬਜ਼ਾਦਿਆਂ ਨੇ ਕਿਸ ਤਰ੍ਹਾਂ ਸੂਬੇ ਵਜ਼ੀਰ 
ਖਾਂ ਨੂੰ ਸਰਹੰਦ ਵਿੱਚ ਜਵਾਬ ਦੇ ਕੇ ਸ਼ਹੀਦੀ ਪਾਈ?” ਏਹ ਬਚਨ ਬਾਪ ਦੇ ਸੁਣ ਕੇ ਸ਼ਾਹਬਾਜ਼ 
ਸਿੰਘ ਹੋਰ ਭੀ ਆਪਣੇ ਧਰਮ ਵਿੱਚ ਕਾਇਮ ਹੋ ਬੈਠਾ। ਫੇਰ ਤਾਂ ਬਿਜੈ ਖਾਂ ਨੇ ਕ੍ਰੋਧ ਕਰ ਕੇ 
ਬਾਪ ਬੇਟੇ ਦੋਹਾਂ ਨੂੰ ਕਤਲ ਕਰਾਇ ਦਿੱਤਾ। ਸਿੰਘ ਭੀ ਬੜੀ ਖ਼ੁਸ਼ੀ ਨਾਲ “ਅਕਾਲ” “ਅਕਾਲ” 
ਬੋਲਦੇ ਹੋਏ ਸ਼ਹੀਦ ਹੋ ਗਏ। ਪੰਥ ਖਾਲਸੇ ਨੇ ਸੁਣ ਕੇ ਉਨ੍ਹਾਂ ਦੇ ਨਾਮ ਪਰ ਧੰਨਯਵਾਦ ਕਰ ਕੇ 
ਜੈਕਾਰੇ ਉਚਾਰੇ। 
੫੨. ਹਕੀਕਤ ਰਾਇ ਦੀ ਕਥਾ 

ਏਸੇ ਸਮੇਂ ਹਕੀਕਤ ਰਾਇ ਨੇ ਭੀ ਆਪਣਾ ਆਪ ਧਰਮ ਉੱਤੇ ਵਾਰ ਦਿੱਤਾ। ਹਕੀਕਤ ਰਾਇ ਬਾਘ ਮੱਲ 
ਪੁਰੀ ਖੱਤ੍ਰੀ ਦੇ ਘਰ ਮਾਈ ਗੌਰਾਂ ਦੇ ਪੇਟੋਂ ਕੱਤਕ ਵਦੀ ੧੨ ਸੰ. ੧੭੮੧ ਬਿ. ਨੂੰ ਸਿਆਲਕੋਟ 
ਵਿੱਚ ਪੈਂਦਾ ਹੋ ਕੇ ਫ਼ਾਰਸੀ ਅਰਬੀ ਬਹੁਤ ਚੰਗਾ ਪੜ੍ਹਿਆ। ਬਾਘ ਮੱਲ ਦਫਤਰ ਵਿੱਚ ਨੌਕਰੀ 
ਕਰਦਾ ਸੀ। ਕਸਬੇ ਵਡਾਲੇ ਕਿਸ਼ਨ ਸਿੰਘ ਖੱਤਰੀ ਦੇ ਘਰ ਏਸ ਦੀ ਸ਼ਾਦੀ ਹੋ ਕੇ ਇੱਕ ਬੇਟਾ 
ਪੈਦਾ ਹੋਇਆ। ਉਨ੍ਹਾਂ ਦਿਨਾਂ ਵਿੱਚ ਭਾਈ ਮਨੀ ਸਿੰਘ, ਤਾਰੂ ਸਿੰਘ ਆਦਿਕ ਹਨੀਲੇ ਸਿੰਘਾਂ ਦੇ 
ਧਰਮ ਉੱਪਰ ਕੁਰਬਾਨ ਹੋਣੇ ਦੀ ਚਰਚਾ ਸਾਰੇ ਪੰਜਾਬ ਵਿੱਚ ਫੈਲ ਰਹੀ ਸੀ। ਜਿਸ ਨੂੰ ਸੁਣ ਕੇ 
ਹੋਰ ਭੀ ਅਨੇਕ ਸਿੰਘਾਂ ਤੇ ਹਿੰਦੂਆਂ ਦੇ ਦਿਲ ਧਰਮ ਉੱਤੇ ਕਾਇਮ ਹੋ ਰਹੇ ਸਨ। ਹਕੀਕਤ 
ਰਾਇ ਨੇ ਭੀ ਏਹੋ ਕਰੜੀ ਸੰਥਾ ਧਰਮ ਦੀ ਪੜ੍ਹ ਰੱਖੀ ਸੀ। 

ਇਕ ਦਿਨ ਦੇਵੀ ਦੇ ਪੂਜਨ ਦਾ ਟਿੱਕਾ ਲਾ ਕੇ ਮਕਤਬ ਵਿੱਚ ਆਇਆ ਤਾਂ ਮੁਸਲਮਾਨ ਮੁੰਡਿਆਂ ਨੇ 
ਹਿੰਦੂਆਂ ਦੇ ਦੇਵੀ ਦੇਵਤਿਆਂ ਨੂੰ ਬੁਰੀਆਂ ਬੁਰੀਆਂ ਗਾਲੀਆਂ ਦੇ ਕੇ ਹਿੰਦੂ ਧਰਮ ਦੀ ਨਿੰਦਾ 
ਅਣਹੋਈ ਬਹੁਤ ਕੀਤੀ। ਅੱਗੋਂ ਹਕੀਕਤ ਰਾਇ ਨੇ ਐਸੇ ਐਸੇ ਲਾਇਕ ਜਵਾਬ ਦਿੱਤੇ, ਜਿਸ 
ਤੋਂ ਖਿੱਝ ਕੇ ਅਬਦੁਲਹੱਕ ਮਸ਼ਹੂਰ ਮੌਲਵੀ ਆਪਣੇ ਮੁੰਡਿਆਂ ਦੀ ਮਦਦ ਕਰਨ ਲੱਗ ਪਿਆ। 
ਹੋਰ ਭੀ ਹਿੰਦੂ ਮੁਸਲਮਾਨ ਬਹੁਤ ਇਕੱਠੇ ਹੋ ਗਏ ਪਰ ਮੁਸਲਮਾਨਾਂ ਦੀ ਬਾਦਸ਼ਾਹੀ ਦੇ ਜ਼ੁਲਮਾਂ 
ਤੋਂ ਡਰਦੇ ਮਾਰੇ ਕਿਸੇ ਹਿੰਦੂ ਨੇ ਪੱਖ ਨਾ ਕੀਤਾ। 

ਹਕੀਕਤ ਰਾਇ ਇਲਮ ਫ਼ਾਰਸੀ, ਅਰਬੀ ਵਿੱਚ ਤਾਂ ਪਹਿਲਾਂ ਹੀ ਤੇਜ਼ ਸੀ, ਪਰ ਧਰਮ ਉੱਤੇ ਜਾਨ ਤੱਕ 
ਅਰਪਣ ਕਰ ਦੇਣ ਦਾ ਹੌਸਲਾ ਸਿੱਖ ਦੀ ਬੇਟੀ ਦੇ ਸਬੰਧ ਕਰ ਕੇ ਹੋ ਗਿਆ ਸੀ। ਏਸੇ ਕਰ ਕੇ 
ਚਰਚਾ ਵਿੱਚ ਉਸ ਨੇ ਮੁਸਲਮਾਨਾਂ ਦੇ ਪੈਗ਼ੰਬਰਾਂ ਦੀ ਬੁਰਾਈ ਤੇ ਮਜ਼ਹਬ ਇਸਲਾਮ ਦੀ 
ਜਾਲਸਾਜ਼ੀ ਐਸੀ ਐਸੀ ਜ਼ਾਹਰ ਕਰ ਦਿਖਾਈ, ਜਿਸ ਤੋਂ ਮੋਲਵੀ ਸਮੇਤ ਸਭ ਛੋਕਰਿਆਂ ਨੇ 
ਨਿਰੁਤ੍ਰ ਹੋ ਕੇ ਕਾਜ਼ੀ ਦੇ ਪਾਸ ਪੱਗ ਜਾ ਮਾਰੀ। ਕਾਜ਼ੀ ਤਾਂ ਹਮੇਸ਼ ਹਿੰਦੂਆਂ ਦੇ ਮਜ਼ਹਬ ਉੱਤੇ 
ਜਲੇ, ਬਲੇ ਛੂਰੀ ਚਲਾਉਂਦੇ ਰਹਿੰਦੇ ਸਨ। ਉਨ੍ਹਾਂ ਨੇ ਸਿਆਲਕੋਟ ਦੇ ਹਾਕਮ ਅਮੀਰ ਬੇਗ ਦੇ 
ਰੋਬਰੋ ਹਕੀਕਤ ਰਾਇ ਨੂੰ ਬੁਲਾ ਕੇ ਪੁੱਛਿਆ, “ਓਸ ਨੇ ਸੱਚ ਸੱਚ ਕਹਿ ਦਿੱਤਾ ਕਿ ਪਹਿਲੇ 
ਪਾਠਸ਼ਾਲਾ ਦੇ ਲੜਕਿਆਂ ਨੇ ਮੌਲਵੀ ਸਮੇਤ ਅਸਾਡੇ ਅਵਤਾਰਾਂ ਤੇ ਗੁਰੂਆਂ ਨੂੰ ਗਾਲ੍ਹੀ ਦੇ ਕਰ 
ਹਿੰਦੂ ਧਰਮ ਦੀ ਨਿੰਦਾ ਕੀਤੀ। ਪਿੱਛੋਂ ਮੈਂ ਭੀ ਮਜ਼ਹਬ ਇਸਲਾਮ ਦੇ ਨੁਕਸ ਨਿਕਾਲੇ।” ਏਸੇ 
ਤਰ੍ਹਾਂ ਸਭ ਗਵਾਹਾਂ ਨੇ ਆਖਿਆ। ਹਾਕਮ ਨੇ ਤਾਂ ਬਾਲਕਾਂ ਦੀ ਬਹਿਸ ਦਾ ਤੁੱਛ ਮਾਮਲਾ ਸਮਝ 
ਕੇ ਕੁਛ ਥੋੜ੍ਹੀ ਜੇਹੀ ਚੱਟੀ ਲਾਕਰ ਹਕੀਕਤ ਰਾਇ ਨੂੰ ਛੱਡ ਦੇਣਾ ਚਾਹਿਆ, ਪਰ ਕਾਜ਼ੀਆਂ ਨੇ 
ਜ਼ਿੱਦ ਕਰ ਕੇ ਮੁਫਤੀ ਤੋਂ ਫਤੁਵਾ ਦਿਵਾ ਦਿੱਤਾ ਕਿ ਹਕੀਕਤ ਰਾਇ ਮੁਸਲਮਾਨ ਹੋਵੇ ਯਾ 

ਕਤਲ। ਹਾਕਮ ਦੀ ਤੇ ਕਾਜ਼ੀਆਂ ਦੀ ਇੱਕੋ ਰਾਇ ਨਾ ਹੋਣੇ ਕਰ ਕੇ ਤਿੰਨ ਮਹੀਨੇ ਝਗੜਾ ਹੁੰਦਾ 
ਰਿਹਾ। ਓੜਕ ਕਾਜ਼ੀਆਂ ਨੇ ਲਾਹੌਰ ਦੇ ਸੂਬੇ ਖਾਨ ਬਹਾਦਰ ਪਾਸ ਚਲਾਨ ਕਰਾ ਲੀਤਾ। 

ਹਕੀਕਤ ਦੇ ਨਾਲ ਮਾਂ, ਬਾਪ, ਭਾਈ ਭੈਣਾਂ, ਸਾਕ, ਨਾਤੇ ਅਤੇ ਸ਼ਹਿਰ ਸਿਆਲਕੋਟ ਦੇ ਦਯਾਲੂ, 
ਧਰਮਾਤਮਾ ਅਨੇਕ ਲੋਗ ਚੱਲ ਪਏ। ਹਕੀਕਤ ਰਾਇ ਦੀ ਇਸਤ੍ਰੀ ਵਿਚਾਰੀ ਸਾਰੀ ਉਮਰ ਦੇ 
ਰੰਡੇਪੇ ਦੀ ਅੱਗ ਦੇ ਭਾਂਬੜ ਨੂੰ ਸਾਹਮਣੇ ਦੇਖ ਦੇਖ ਘਰ ਵਿੱਚ ਤੜਫ ਰਹੀ ਸੀ। ਕਿਸੇ ਵਕਤ 
ਛੁੱਟ ਆਵਣ ਦੀ ਉਮੈਦ ਵਿੱਚ ਠੰਢਾ ਹਾਉਕਾ ਭਰ ਕੇ ਕੁਛ ਧੀਰਜ ਕਰਦੀ, ਪਰ ਹੋਣਹਾਰ ਕਦੋਂ 
ਚੈਨ ਲੈਣ ਦਿੰਦਾ ਸੀ? 

ਹਕੀਕਤ ਰਾਇ ਜਿਸ ਰਸਤੇ ਲੰਘਿਆ, ਪਿੰਡਾਂ ਵਿੱਚ ਹਾਹਾਕਾਰ ਮਚਦਾ ਗਿਆ। ਓਸ ਵਕਤ ਐਸਾ ਕੌਣ 
ਸੀ, ਜੇਹੜਾ ਓਸ ਦੀ ਲਾਇਕੀ ਤੇ ਉਮਰ, ਸ਼ਹੂਰ ਦੀ ਤਰਫ ਦੇਖ ਸੁਣ ਕੇ ਹਚਕੋੜੇ ਲੈ ਲੈ 
ਨਹੀਂ ਰੋਇਆ? ਮੁਸਲਮਾਨਾਂ ਦੇ ਜ਼ੁਲਮ ਉੱਤੇ ਲਾਹਨਤ ਤੇ ਧਰਮੀਆਂ ਦੇ ਸਿਦਕ ਉੱਤੇ 
ਵਾਹਵਾ ਕਹਿੰਦੇ ਹੋਏ ਸਭ ਲੋਕ ਅੱਖੀਆਂ ਤੋਂ ਹੰਝੂ ਸਿੱਟ ਰਹੇ ਸਨ। 

ਜਦ ਲਾਹੌਰ ਪਹੁੰਚੇ ਤਾਂ ਲਾਹੌਰੀ ਖਲਕਤ ਹਕੀਕਤ ਰਾਇ ਦੇ ਗੋਰੇ ਰੰਗ, ਨਾਜ਼ੁਕ ਸੁੰਦਰ ਅੰਗ, ਉੱਤਰਦੀ 
ਦਾੜੀ, ਸੋਹਣੀ ਸੂਰਤ ਦੇ ਚੰਦ ਜੈਸੇ ਮੁਖੜੇ ਨੂੰ ਦੇਖ ਅੱਥਰੂ ਸਿੱਟ ਰਹੀ ਸੀ। ਚੌਧਰੀ ਦਰਗਾਹੀ 
ਜੋ ਸ਼ਾਹਦਰੇ ਵਾਲਾ ਬੜਾ ਮਸ਼ਹੂਰ ਆਦਮੀ ਸੀ, ਓਸ ਨੇ ਭੀ ਕਾਜ਼ੀਆਂ ਨੂੰ ਬਹੁਤ ਕੁਛ 
ਸਮਝਾਇਆ ਬੁਝਾਇਆ, ਪਰ ਉਨ੍ਹਾਂ ਦੁਸ਼ਟਾਂ ਨੇ ਇੱਕ ਨਾ ਮੰਨੀ। ਓੜਕ ਨਾਜ਼ੁਕ ਬੇਰਹਿਮ 
ਜ਼ਾਲਮ ਨੇ (ਜੋ ਜ਼ਕਰੀਏ ਖਾਂ ਦਾ ਪੁੱਤਰ ਬਿਜੈ ਖਾਂ ਕਾਜ਼ੀਆਂ ਦਾ ਪੜ ਕਾਜ਼ੀ ਜਿੱਦ ਬਾਦ ਅੱਗ 
ਦਾ ਪੁਤਲਾ ਸੀ) ਸਿਆਲਕੋਟ ਵਾਲੇ ਕਾਜ਼ੀਆਂ ਦਾ ਫਤਵਾ ਕਾਇਮ ਰੱਖ ਕੇ ਹਕੀਕਤ ਰਾਏ ਨੂੰ 
ਸੁਣਾ ਦਿੱਤਾ ਕਿ ਮੁਸਲਮਾਨ ਹੋ ਜਾਓ ਨਹੀਂ ਤਾਂ ਕਤਲ ਕੀਤੇ ਜਾਓਗੇ, ਸ਼ਰ੍ਹਾ ਦਾ ਹੁਕਮ ਅਟੱਲ 
ਹੈ। 

ਹਕੀਕਤ ਰਾਇ ਦੀ ਤਰਫ ਜੋ ਖਲਕਤ ਚਕੋਰਾਂ ਵਾਂਗੂ ਦੇਖਦੀ ਹੋਈ ਕਹਿ ਰਹੀ ਸੀ ਕਿ ਦੇਖੀਏ ਹੁਣ ਏਹ 
ਤੇਲ ਦਾ ਮੋਤੀ ਬਣਦਾ ਹੈ ਕਿ ਸੁੱਚਾ, ਪਰ ਸੁਚਾਹੀ ਬਣਿਆ ਹਾਕਮ ਦਾ ਹੁਕਮ ਸੁਣ ਕੇ ਭੇਡ 
ਦੀ ਤਰ੍ਹਾਂ ਭੈਂ-ਭੈਂ ਨਾ ਕੀਤਾ, ਸਗੋਂ ਸ਼ੇਰ ਵਾਂਗੂ ਗੱਜ ਕੇ ਬਡੇ ਹੌਸਲੇ ਤੇ ਖ਼ੁਸ਼ੀ ਨਾਲ, ਈਮਾਨ 
ਧਰਮ ਖੋਣੇ ਵਾਲਿਆਂ ਪਰ ਥੁੱਕ ਬੁੱਕ ਕੇ ਓਸ ਨੇ ਤਾਂ ਕਤਲ ਹੋਣਾ ਮਨਜ਼ੂਰ ਕਰ ਲੀਤਾ, ਪਰ 
ਓਸ ਦੇ ਮਾਂ ਬਾਪ ਭੈਣ ਆਦਿਕ ਸਕੇ ਸੰਬੰਧੀਆਂ ਦੀ ਅੱਖੀਆਂ ਅੱਗੇ ਤਾਂ ਅੰਧਕਾਰ ਛਾ ਗਿਆ 
ਤੇ ਧਾਹਾਂ ਮਾਰ ਮਾਰ ਪਛਾੜ ਖਾ ਖਾ ਕੇ ਡਿੱਗਣ ਲੱਗ ਪਏ। ਸਿਦਕ ਧਰਮ ਵਾਲੇ ਲੋਗ ਤਾਂ 
ਹਕੀਕਤ ਰਾਇ ਨੂੰ ਵਾਹ ਵਾਹ ਤੇ ਧੰਨ ਜਨਮ ਧੰਨ ਜਨਮ ਕਹਿ ਰਹੇ ਸਨ। ਬਾਕੀ ਹੋਰ ਜਿਤਨੇ 
ਮੂੰਹ ਓਤਨੀ ਭਾਸ਼ਾ। ਆ ਿਕ 
ਪਾਸ ਗਈ ਤੇ ਗੱਲਵਕੜੀ ਵਿੱਚ ਲੈ, ਨੇਤ੍ਰਾਂ ਦੇ ਜਲ ਨਾਲ ਨੁਲ੍ਹਾ ਕਰ ਕਹਿਣ ਲੱਗੀ, “ਪੁੱ 
ਮੁਸਲਮਾਨ ਹੋ ਜਾਹ, ਮਿ ਤਰ 
ਵਾਂਡੂੰ ਪਈ ਧੁਖਾਂਗੀ। ਤੇਰੀ ਵਹੁਟੀ ਨੂੰ ਦੇਖ ਦੇਖ ਅਧਮਰੀ ਹੋਈ-ਹੋਈ ਤੜਫ ਤੜਫ ਦਿਨ 
ਕੱਟਾਂਗੀ। ਏਸੇ ਤਰ੍ਹਾਂ ਬਾਪ ਤੇ ਸਹੁਰੇ ਨੇ ਭੀ ਸਮਝਾਇਆ। ਭੈਣਾਂ ਨੇ ਸਾਹਮਣੇ ਪਿੱਟ ਪਿੱਟ ਕੇ 
ਸਿਰ ਦੇ ਵਾਲ ਪੁੱਟ ਸਿੱਟੇ, ਪਰ ਹਕੀਕਤ ਰਾਇ ਨੇ ਕਿਸੇ ਦੀ ਨਾ ਸੁਣੀ। ਹਨ ਕਰ ਕੇ ਸਭ ਨੂੰ 
ਏਹੋ ਜਵਾਬ ਦਿੱਤਾ, “ਦੇਖੋ ! ਜਿਸ ਮੇਰੇ ਸਰੀਰ ਬਦਲੇ ਤੁਸੀਂ ਐਡਾ ਵੱਡਾ ਦੁੱਖ ਪਾ ਰਹੇ ਹੋ, 
ਏਸ ਨੇ ਤਾਂ ਇੱਕ ਦਿਨ ਜਾਣਾ ਹੀ ਹੈ। ਜੇ ਪਿਛੇ ਮਰ ਗਿਆ ਹੁੰਦਾ, ਤਾਂ ਭੀ ਸਬਰ ਕਰਦੇ। ਯਾ 
ਅੱਗੇ ਨੂੰ ਹੈਜ਼ੇ ਆਦਿਕ ਕਿਸੇ ਬੀਮਾਰੀ ਨਾਲ ਮਰ ਜਾਵਾਂਗਾ, ਫੇਰ ਭੀ ਮੇਰੇ ਵਿਛੜੇ ਦਾ ਦੁੱਖ 
ਸਹਾਰੋਗੇ। ਸੋ ਹੁਣੇ ਕਿਉਂ ਨਹੀਂ ਸਹਾਰਦੇ? ਸਗੋਂ ਤੁਸੀਂ ਆਪ ਨੂੰ ਵੱਡਭਾਗੀ ਮੰਨੋ। ਜਿਨ੍ਹਾਂ ਦਾ 
ਸੰਬੰਧੀ ਧਰਮ ਉੱਤੇ ਆਪਣੀ ਜਾਨ ਕੁਰਬਾਨ ਕਰਦਾ ਹੈ। ਇੱਕ ਹੋਰ ਤੁਸੀਂ ਆਪਣੀ ਵਡਿਆਈ 
ਸਮਝੋ ਕਿ ਸੈਂਕੜੇ ਲੋਗ ਰੋਜ਼ ਮਰਦੇ ਹਨ, ਪਰ ਨਾਮ ਸਭ ਦੇ ਸਾਥ ਹੀ ਮਿਟ ਜਾਂਦੇ ਹਨ। ਮੇਰਾ 
ਨਾਮ ਵਾਹ ਵਾਹ ਦੇ ਸਾਥ ਹਮੇਸ਼ਾ ਬਣਿਆ ਰਹੇਗਾ। ” 

ਜੱਦਪਿ ਸਕੇ ਸੰਬੰਧੀਆਂ ਦੇ ਦਰਦ ਭਰੇ ਹੋਏ ਹਾਹ ਦੇ ਨਾਰੇ, ਹੰਝੂਆਂ ਦੇ ਪਰਵਾਰ ਤੇ ਦੀਨਤਾਈ ਦੇ 
ਬਚਨ ਭੀ ਧੀਰਜ ਨੂੰ ਵਹਾਈ ਜਾਂਦੇ ਸਨ, ਪਰ ਹਕੀਕਤ ਰਾਇ ਦੇ ਸਿਦਕ ਅੱਗੇ ਕਿਸੇ ਦੀ 
ਕੁਛ ਪੇਸ਼ ਨਾ ਗਈ। ਹਕੀਕਤ ਰਾਇ ਜਿਸ ਨੂੰ ਬੇਹੱਦ ਖ਼ੁਸ਼ੀ ਦਾ ਨੂਰ ਚੜ੍ਹ ਰਿਹਾ ਸੀ। ਧੀਰਜ 
ਧਰਮ ਦ੍ਰਿੜ੍ਹਾ ਕਰ ਹੱਸਦੇ ਹੱਸਦੇ ਜਲਾਦਾਂ ਦੇ ਨਾਲ ਨਖਾਸ ਚੌਕ ਵਿੱਚ ਜਾ ਕੇ ਸੰ. ੧੮੦੩ ਬਿ. 
ਨੂੰ ਬਸੰਤ ਪੰਚਮੀ ਦੇ ਦਿਨ ਸ਼ਹੀਦੀ ਪਾਈ। ਜਦਪਿ ਜ਼ਾਹਰਦਾਰੀ ਹਕੀਕਤ ਰਾਇ ਮਰ ਗਿਆ, 
ਪਰ ਹਮੇਸ਼ਾ ਦੇ ਵਾਸਤੇ ਅਮਰ ਹੋ ਗਿਆ। ਜੇਹੜਾ ਪਰਮਪਦ ਜੱਗਯ ਜੋਗ, ਜਪ, ਤਪ, ਦਾਨ 
ਪੁੰਨਜ ਆਦਿਕ ਹੋਰ ਕਿਸੇ ਸਾਧਨ ਤੋਂ ਨਹੀਂ ਮਿਲਦੇ, ਓਹ ਮਿਲ ਗਿਆ। ਏਸ ਦੀ ਸਮਾਧ 
ਲਾਹੌਰ ਸ਼ਾਹ ਬਿਲਾਵਲ ਬਾਗ਼ ਦੇ ਪਾਸ ਹੈ, ਹਰ ਸਾਲ ਬਸੰਤ ਪੰਚਮੀ ਦਾ ਮੇਲਾ ਬੜੀ ਧੂਮ 
ਧਾਮ ਨਾਲ ਹੁੰਦਾ ਹੈ। 
੫੪. ਮਹਿਤਾਬ ਸਿੰਘ ਮੀਰਾਂ ਕੋਟੀਏ ਦਾ ਪ੍ਰਸੰਗ 
ਮਹਿਤਾਬ ਸਿੰਘ ਭੰਗੂ ਜ਼ਿਮੀਂਦਾਰ ਮੀਰਾਂ ਕੋਟੀਆ ਜਿਸ ਨੇ ਮੱਸੇ ਰੰਗੜ ਨੂੰ ਮਾਰਿਆ ਸੀ, ਜੰਡਿਆਲੇ 
ਵਾਲੇ ਚੁਗਲਾਂ ਦਾ ਫੜਾਯਾ ਹੋਇਆ ਜਦ ਨਾਜ਼ਮ ਦੇ ਰੋਬਰੇ ਆਇਆ ਤਾਂ ਸਿੰਘ ਨੇ ਗੱਜ ਕੇ 
ਫਤੇ ਬੁਲਾਈ, ਜਿਸ ਤੇ ਹਾਕਮ ਨੇ ਬਹੁਤ ਬੁਰਾ ਮੰਨਿਆ ਤੇ ਬਿਨਾਂ ਪੁੱਛੇ ਗਿਛੇ ਸੂਲੀ ਪਰ ਚੜ੍ਹਾ 
ਦਿੱਤਾ। ਓਸੇ ਸਮੇਂ ਰਾਮੇ ਰੰਧਾਵੇ ਚੌਧਰੀ ਨੇ ਇੱਕ ਗਰਜਾ ਸਿੰਘ ਨਾਮੀ ਸਿੰਘ ਨੂੰ ਸੂਬੇ ਪਾਸ 
ਪਹੁੰਚਾਯਾ। ਸੂਬੇ ਨੇ ਬਾਹਰੋਂ ਬਾਹਰ ਸੂਲੀ ਚੜ੍ਹਵਾ ਦਿੱਤਾ। ਏਹ ਦੋਵੇਂ ਸਿੰਘ ਬਹੁਤ ਖ਼ੁਸ਼ੀ ਨਾਲ: 
ਜਉ ਤਉ ਪ੍ਰੇਮ ਖੇਲਣ ਕਾ ਚਾਉ ॥ ਸਿਰੁ ਧਰਿ ਤਲੀ ਗਲੀ ਮੇਰੀ ਆਉ ॥ 
(ਸਲੋਕ ਵਾਰਾਂ ਤੇ ਵਧੀਕ, ਮ9 ੧ - ੧੪੧੨) 
ਏਹ ਸ਼ਬਦ ਗਾਉਂਦੇ ਹੋਏ ਅਕਾਲ ਅਕਾਲ ਧੁਨੀ ਕਰ ਕੇ ਅਕਾਲ ਰੂਪ ਬਣ ਗਏ। 
ਜਦ ਏਸ ਤਰ੍ਹਾਂ ਦੇ ਜ਼ੁਲਮਾਂ ਦੀ ਹੱਦ ਨਾ ਰਹੀ ਤਾਂ ਅਕਾਲ ਪੁਰਖ ਨੇ ਮੁਗਲਾਂ ਦਾ ਸੱਤਯਾਨਾਸ਼ ਕਰਨ 
ਲਈ ਅਹਿਮਦ ਸ਼ਾਹ ਦੁਰਾਨੀ ਬਾਦਸ਼ਾਹ ਨੂੰ ਹਿੰਦੁਸਤਾਨ ਪਰ ਚੜ੍ਹਾਈ ਦੀ ਉਮੰਗ ਦੇ ਦਿੱਤੀ, 
ਕਿਉਂਕਿ ਜਦ ਨਾਦਰ ਸ਼ਾਹ ਦਿੱਲੀ ਤੱਕ ਆਇਆ ਸੀ, ਤਦ ਏਹ ਅਹਿਮਦ ਸ਼ਾਹ ਓਸ ਦੇ 
ਸਾਥ ਆ ਕੇ ਹਿੰਦੁਸਤਾਨ ਦਾ ਭੇਤ ਪਾ ਗਿਆ। ਏਸ ਕਰ ਕੇ ਸੰ. ੧੮੦੪ ਬਿਕ੍ਰਮੀ ਨੂੰ ਨਿਸ਼ੰਗ 
ਘੋੜਾ ਮਾਰੀ ਚਲਾ ਆਇਆ। ਲਾਹੌਰ ਦਾ ਸੂਬਾ ਡਰਦਾ ਹੋਇਆ ਜੇਹਲਮ ਦੇ ਕਿਨਾਰੇ ਨਜ਼ਰ ਦੇ 
ਕੇ ਜਾ ਮਿਲਿਆ ਤੇ ਤਾਬੇਦਾਰੀ ਲਿੱਖ ਦਿੱਤੀ। 
ਏਧਰੋ' ਬਹੁਤ ਸਾਰੀ ਫੌਜ ਰਾਜਾ ਅਜੀਤ ਸਿੰਘ ਜੋਧਪੁਰੀਏ ਤੇ ਨਵਾਬ ਕਰਮਦੀਨ ਵਜ਼ੀਰ ਨੂੰ ਦੇ ਕੇ 
ਸਰਹੰਦ ਭੇਜ ਦਿੱਤਾ। 
ਅਹਿਮਦ ਸ਼ਾਹ ਨੇ ਲਾਹੌਰ ਪਹੁੰਚ ਕੇ ਜਦ ਕਿਲ੍ਹਾ ਦੇਖਿਆ ਤੇ ਓਥੇ ਇੱਕ ਕੋਠਾ ਕੁਹਕ ਬਾਣ ਦਾ ਭਰਿਆ 
ਹੋਇਆ ਦੇਖ ਉਸ ਦੀ ਕਰਾਮਾਤ ਸੁਣੀ ਤਾਂ ਗੱਡੇ ਲਦਵਾ ਕੇ ਨਾਲ ਲੈ ਗਏ। 
੫੫. ਅਹਿਮਦ ਸ਼ਾਹ ਦੁਰਾਨੀ ਦਾ ਪਹਿਲਾ ਹੱਲਾ 
ਜਦ ਸਰਹੰਦ ਪਹੁੰਚ ਕੇ ਜੰਗ ਕਰਨ ਲੱਗਾ ਤਾਂ ਪਠਾਣਾਂ ਨੇ ਜੋ ਬਾਣ ਵਿੱਦਿਆ ਵਿੱਚ ਨਿਪੁੰਨ ਨਹੀਂ ਸਨ, 
ਸੁਣੀ ਸੁਣਾਈ ਤਰਕੀਬ ਉੱਤੇ ਉਨ੍ਹਾਂ ਬਾਣਾਂ ਨੂੰ ਮੈਦਾਨ ਵਿੱਚ ਰੱਖ ਕੇ ਦੁਸ਼ਮਣਾਂ ਦੇ ਮਾਰਣ ਲਈ 
ਅੱਗ ਲਾ ਦਿੱਤੀ, ਪਰ ਉਨ੍ਹਾਂ ਦੇ ਮੂੰਹ ਪਠਾਣਾਂ ਵੰਨੀ ਰਹਿ ਗਏ। (ਅਣਜਾਣ ਵਿੱਦਿਆ ਪ੍ਰਾਣਾਂ 
ਦਾ ਖੋਹ) ਓਹ ਤਾਂ ਉਲਟੇ ਏਨ੍ਹਾਂ ਨੂੰ ਹੀ ਪ੍ਰੇਤ ਹੋ ਕੇ ਚੰਮੜੇ, ਬਾਣਾਂ ਦੀ ਸ਼ਹਿ ਸ਼ਹਿ ਅਵਾਜ਼ ਨੂੰ 
ਸੁਣ ਕੇ ਦੁਰਾਨੀ ਸਮਝਣ ਕਿ ਏਹ ਪੁੱਛਦੇ ਹਨ ਸ਼ਾਹ ਕਿੱਥੇ ਹੈ? ਨਾਲੇ ਤਾਂ ਪਠਾਣ ਬਾਣਾਂ ਅੱਗੇ 
ਨੱਠੇ ਜਾਣ ਤੇ ਨਾਲੇ ਜਿਧਰ ਬਾਦਸ਼ਾਹ ਸੀ, ਓਧਰ ਨੂੰ ਹੱਥ ਕਰ ਕਰ ਪੁਕਾਰਦੇ ਜਾਣ, ਸ਼ਾਹ 
ਔਧਰ ਹੈ। ਓੜਕ ਉਨ੍ਹਾਂ ਬਾਣਾਂ ਨੇ ਦੁਰਾਨੀਆਂ ਦੀ ਫੌਜ ਨੂੰ ਅੱਧੋ ਅੱਧ ਨਿਬੇੜ ਛੱਡਿਆ, 

ਦੁਰਾਨੀ ਸਤਲੂਜੋਂ ਪਾਰ ਹੋ ਗਏ। ਅਹਿਮਦ ਸ਼ਾਹ` ਪੰਜਾਬ ਨੂੰ ਲੁੱਟਦਾ ਮਾਰਦਾ ਕਾਬਲ ਜਾ 
ਦਾਖਲ ਹੋਇਆ। 
੫੬. ਸਿੰਘਾਂ ਨੇ ਪੈਂਚਾਂ ਨੂੰ ਸੋਧਣਾ 

ਜਦ ਅਹਿਮਦਸ਼ਾਹ ਦੁਰਾਨੀ ਦੇ ਆਉਣ ਜਾਣ ਦੇ ਵੇਲੇ ਪੰਜਾਬ ਵਿੱਚ ਭਾਰੀ ਅਫੜਾ ਦਫੜੀ ਹੋਈ ਤਾਂ 
ਸਿੰਘਾਂ ਦੇ ਐਸਾ ਕੰਮ ਸੂਤ ਆਇਆ, ਜਿਕੂੰ ਪਾਣੀ ਦੇ ਹੜ ਆਏ ਤੋਂ ਬਗਲੇ ਤੇ ਲੁਧਰਾ ਦਾ 
ਦਾਉ ਲੱਗਦਾ ਹੈ। ਸਿੰਘਾਂ ਨੇ ਘਣੀਆਂ ਨੁਸ਼ਹਿਰਾ, ਜੰਡਯਾਲਾ, ਮੰਜੀਠਾ, ਕਲਾਨੌਰ, ਜੋਧਨਗਰ, 
ਨਗਰ; ਆਦਿਕ ਦੁਸ਼ਟਾਂ ਦੇ ਪਿੰਡ ਖੂਬ ਸੋਧੇ। 

ਚੌਧਰੀ ਸਾਹਿਬ ਰਾਇ ਨੁਸ਼ਹਿਰੇ ਵਾਲਾ, ਰਾਮਾ ਰੰਧਾਵਾ ਘਣੀਏਵਾਲਾ, ਧਰਮ ਦਾਸ ਜੋਧ ਨੁਗਰੀਆ, 
ਆਕਲ ਦਾਸ ਜੰਡਯਾਲੇ ਦਾ, ਕਰਮਾ ਛੀਨਾ, ਸਨਮੁਖ ਰਾਇ ਵਟਾਲੀ, ਰਾਯ ਬਖਤਾ ਮੰਜੀਠੇ 
ਦਾ, ਰਾਯ ਹਸਨਾ ਮੰਡਯਾਲੇ ਦਾ, ਗੈਣਾਂ ਮਲ ਭੀਲੋਵਾਲੀਆਂ, ਸਠਯਾਲੇ ਬੁਤਾਲੇ ਵਾਲੇ ਰੰਘੜ, 
ਧਨੇਸ੍ਹੇ ਦੇ ਜਟ, ਹੈਬਤਪੁਰ ਪੱਟੀ ਦੇ ਖੱਤ੍ਰੀ, ਸ਼ੇਖੂਪੁਰੇ ਦੇ ਗੱਖੜ ਆਦਿਕ ਬਡੇ ਨਾਮੀ 
ਤਅੱਲਕੇਦਾਰ ਚੌਧਰੀ ਜੇਹੜੇ ਚੁਗਲੀਆਂ ਕਰ ਕਰ ਹਮੇਸ਼ਾਂ ਸਿੰਘਾਂ ਨੂੰ ਫੜਾਉਂਦੇ, ਮਰਵਾਂਦੇ ਤੇ 
ਇਨਾਮ ਇੱਜ਼ਤ ਪਾਉਂਦੇ ਤੇ ਸੂਬੇ ਨੂੰ ਆਪਣੀ ਬੈਰਖ੍ਹਾਹੀ ਜਤਾਉਂਦੇ ਰਹਿੰਦੇ ਹਨ; ਜਿੱਥੇ ਤਾਈਂ 
ਵਾਹ ਲੱਗੀ, ਦੁਰਾਨੀਆਂ ਦੇ ਰੌਲੇ ਵਿੱਚ ਸਿੰਘਾਂ ਨੇ ਸਭਨਾਂ ਵੈਰੀਆਂ ਚੁਗਲਾਂ ਨੂੰ ਸੋਧਿਆ। ਓਸ 
ਵੇਲੇ ਸਿੰਘਾਂ ਦੇ ਦੋਹਾਂ ਦਲਾਂ ਵਿੱਚ ਸ਼ਯਾਮ ਸਿੰਘ ਨਾਰੋ ਕੇ ਵਾਲਾ ਪਰਗਣੇ ਸਯਾਲਕੋਟ ਦਾ, 
ਕਰੋੜਾਂ ਸਿੰਘ ਕਰਮ ਸਿੰਘ ਪੈਜਗੜੀਏ ਪਰਗਨੇ ਗੁਰਦਾਸਪੁਰ ਦੇ, ਦਯਾਲ ਸਿੰਘ ਗੁਰਦਯਾਲ 


ਅਹਿਮਦ ਸ਼ਾਹ ਅਬਦਾਲੀ ਪਠਾਣ ਸੀ। ਏਸ ਦਾ ਵੱਡਾ ਇੱਕ ਅਬਦਾਲ ਨਾਮੀ ਹੋਇਆ ਹੈ, ਜਿਸ ਨੂੰ ੧ ਅਣੁਮਾ ੨ ਮਹਿਮਾ, ੩ 
ਗਿਰਮਤਾ, ੪ ਲਘੁਮਾ, ੫ ਪ੍ਰਾਪਤ ਕਾਮ, ੬ ਬਸੀਕਰਣ, ੭ ਈਸਤਾ ਏਹ ਸੱਤ ਸਿੱਧੀਆਂ ਪ੍ਰਾਪਤ ਹੋਣ ਓਸ ਦਾ ਨਾਮ (ਅਬਦਾਲ) 
ਪੂਰਣ ਸਿੱਧ ਹੁੰਦਾ ਹੈ। ਓਸ ਦੀ ਸੰਤਾਨ ਅਬਦਾਲੀ ਪਠਾਣਾਂ ਨੂੰ ਦੂਸਰੀ ਜਾਤ ਦੇ ਪਠਾਣ ਗੁਰੂ ਪੀਰਾਂ ਵਾਂਗੂੰ ਮੰਨਦੇ ਹਨ। ਅਹਿਮਦ ਖਾਂ 
ਦਾ ਬਾਪ ਜਦ ਮਰਿਆ ਤਦ ਬਹੁਤ ਸਖੀਮੀ ਵਿੱਚ ਸੀ ਤੇ ਅਹਿਮਦ ਸ਼ਾਹ ਸੱਤ ਬਰਸ ਦਾ ਰਹਿ ਗਿਆ ਸੀ। ਏਸ ਦੀ ਮਾਂ ਨਾਦਰ ਸ਼ਾਹ 
ਦੇ ਲਸ਼ਕਰ ਦੇ ਘੋੜਿਆਂ ਦਾ ਦਾਣਾ ਦਲ ਕੇ ਗ਼ੁਜ਼ਾਰਾ ਕਰਦੀ ਤੇ ਏਹ ਇੱਕ ਸਾਬਰਸ਼ਾਹ ਫ਼ਕੀਰ ਦੀ ਟਹਿਲ ਕਰਦਾ ਰਹਿੰਦਾ। ਫ਼ਕੀਰ 
ਖ਼ੁਸ਼ੀ ਵਿੱਚ ਕਦੇ ਕਦੇ ਏਸ ਨੂੰ ਆਖਦਾ, “ਆਓ ਮੇਰੇ ਅਹਿਮਦਸ਼ਾਹ! ਇੱਕ ਦਿਨ ਜੰਗਲ ਵਿੱਚ ਕਿਸੇ ਟੋਭੇ ਦੇ ਕਿਨਾਰੇ ਥੜਾ ਬਣਾ ਕੇ 
ਘਾਸ ਵਿਛਾ ਓਸ ਉੱਤੇ ਅਹਿਮਦ ਖਾਂ ਨੂੰ ਬੈਠਾ ਕਰ ਹੱਥ ਵਿੱਚ ਲੰਬੇ ਘਾਸ ਦੇ ਥੱਬੇ ਲੈ ਕੇ ਤੇ ਛਛਰੇ ਦੇ ਪੱਤੇ ਲੈ ਕੇ ਆਪ ਏਸ ਦੇ ਸਿਰ 
ਉੱਤੇ ਚੌਰ ਛਤ੍ਰ ਵਾਂਗੂੰ ਕਰ ਰਿਹਾ ਸੀ। ਏਸ ਵਕਤ ਨਾਦਰ ਸ਼ਾਹ ਸ਼ਿਕਾਰ ਖੇਲਦਾ ਓਥੇ ਆ ਪਹੁੰਚਾ। ਫ਼ਕੀਰ ਨੂੰ ਪੁੱਛਿਆ ਤਾਂ ਸਾਈਂ 
ਲੋਕ ਨੇ ਉੱਤਰ ਦਿੱਤਾ, “ਅਸਾਂ ਏਸ ਨੂੰ ਬਾਦਸ਼ਾਹ ਬਣਾਇਆ ਹੈ, ਆਪਣੇ ਬਾਦਸ਼ਾਹ ਪਰ ਚਵਰ ਛੱਤ ਝੁਲਾਵੰਦੇ ਹਾਂ।” ਨਾਦਰ ਨੇ 
ਅਚਰਜ ਹੋਕੇ ਅਰਜ਼ ਕੀਤੀ, “ਆਪ ਕੁਛ ਮੈਨੂੰ ਟਹਿਲ ਫੁਰਮਾਓ?” ਫ਼ਕੀਰ ਬੋਲਿਆ, “ਮੇਰੇ ਅਹਿਮਦ ਸ਼ਾਹ ਨੂੰ ਸਰਦਾਰੀ ਦੇ 
ਦੇ।” ਨਾਦਰ ਨੇ ਫ਼ਕੀਰ ਦੇ ਕਹੇ ਸੌ ੧੦੦ ਅਸਵਾਰ ਦਾ ਸਰਦਾਰ ਅਹਿਮਦ ਖਾਂ ਨੂੰ ਬਣਾ ਦਿੱਤਾ। ਫੇਰ ਤਾਂ ਐਸੇ ਐਸੇ ਕੰਮ ਅਹਿਮਦ 
ਸ਼ਾਹ ਨੇ ਕੀਤੇ ਜੋ ਨਾਦਰ ਦੀ ਫੌਜ ਦਾ ਕਰਨੈਲ ਬਣ ਗਿਆ। ਨਾਦਰ ਭੀ ਏਸ ਨਾਲ ਹਿਤ ਰੱਖਣ ਲੱਗਾ। ਜਦ ਨਾਦਰ ਸ਼ਾਹ ਹਿੰਦ ਵਿੱਚ 
ਪ੍ਲੋ ਕਰ ਕੇ ਮੁੜ ਹਿਰਾਤ ਪਹੁੰਚਾ, ਤਾਂ ਨਾਦਰ ਦੇ ਸਾਲੇ ਸਮਰ ਖਾਂ ਜਰਨੈਲ ਨੇ ਅਬਦਾਲੀ ਪਠਾਣਾਂ ਦਾ ਜ਼ੋਰ ਵਧਦਾ ਦੇਖ ਕੇ ਬੇਗ਼ੁਨਾਹ 
ਉਨ੍ਹਾਂ ਦੇ ਨਾਵੇਂ ਕੱਟ ਦਿੱਤੇ। ਅਹਿਮਦ ਖਾਂ ਦੇ ਚੁੱਕੇ ਹੋਏ ਉਨ੍ਹਾਂ ਨੇ ਰਾਤ ਨੂੰ ਜਰਨੈਲ ਦਾ ਤੰਬੂ ਜਾ ਘੇਰਿਆ। ਉਹ ਨੱਠ ਕੇ ਨਾਦਰ ਦੇ ਤੰਬੂ 
ਵਿੱਚ ਜਾ ਵੜਿਆ। ਨਾਦਰ ਸਮੇਤ ਓਸ ਨੂੰ ਮਾਰ ਕੇ ਅਹਿਮਦ ਸ਼ਾਹ ਨੂੰ ਬਾਦਸ਼ਾਹ ਬਣਾਇਆ। ਏਸ ਨੇ ਅਹਿਮਦ ਸ਼ਾਹ ਆਪਣਾ 
ਖ਼ਿਤਾਬ ਉੱਘਾ ਕਰ ਕੰਧਾਰ ਨੂੰ ਜੱਫਾ ਜਾ ਮਾਰਿਆ। ਫੇਰ ਬਲਖ, ਸਿੰਧ, ਕਾਬਲ, ਕਸ਼ਮੀਰ ਪਰ ਭੀ ਸੰਤੋਖ ਨਾ ਕੀਤਾ ਤੇ ਹਿੰਦ ਪਰ 
ਚੜ੍ਹਾਈ ਕਰ ਦਿੱਤੀ। ਏਸ ਨੇ ੧੧ ਹਮਲੇ ਹਿੰਦੁਸਤਾਨ ਪਰ ਕੀਤੇ ਅਤੇ ਕਈ ਕਰੋੜ ਅਸ਼ਰਫੀਆਂ ਤੇ ਚਾਰ ਲੱਖ ਦੇ ਲਗਪਗ ਕੁੜੀਆਂ 
ਮੁੰਡੇ ਜਵਾਨ ਜਵਾਨ ਫੜ ਕੇ ਆਪਣੇ ਦੇਸ਼ ਨੂੰ ਲੈ ਗਿਆ, ਤੇ ਏਸ ਨੇ ਪੰਜਾਬ ਦਾ ਮੁਲਕ ਭੀ ਆਪਣੇ ਪੇਟੇ ਪਾ ਲਿਆ ਸੀ, ਪਰ ਸਿੰਘਾਂ 
ਨੇ ਏਸ ਦਾ ਰਾਜ ਪੰਜਾਬ ਵਿੱਚ ਨਾ ਹੋਣ ਦਿੱਤਾ। ਫੇਰ ਏਸ ਦਾ ਪੋਤਾ ਜਮਾਨ ਸ਼ਾਹ ਭੀ ਤਿੰਨ ਚਾਰ ਵਾਰੀ ਆਇਆ, ਪਰ ਸਿੰਘਾਂ ਨੇ ਪੁੱਠੇ 
ਪੈਰੀਂ ਮੋੜ ਦਿੱਤਾ। ਓੜਕ ਅਹਿਮਦ ਸ਼ਾਹ ਦੇ ਪੋਤਰੇ ਸ਼ਾਹ ਸਜਾਵਲ ਮੁਲਕ ਨੂੰ ਓਸ ਦੇ ਵਜ਼ੀਰ ਫਤੇ ਖਾਂ ਨੇ ਕਾਬਲ ਤੋਂ ਧੱਕੇ ਮਾਰ ਕੇ 
ਕੱਢ ਦਿੱਤਾ ਤੇ ਆਪ ਬਾਦਸ਼ਾਹੀ ਸੰਭਾਲ ਲਈ, ਜਿਸ ਦੀ ਸੰਤਾਨ ਕਾਬੁਲ ਵਿੱਚ ਅਮੀਰ ਅਬਦੁਲ ਰਹਿਮਾਨ ਹੁਣ ਬਾਦਸ਼ਾਹੀ ਕਰ ਰਿਹਾ 
ਹੈ। 

ਓਨਾਂ ਬਾਦਸ਼ਾਹਾਂ ਦੀ ਸੰਤਾਨ ਸਰਕਾਰ ਅੰਗ੍ਰੇਜ਼ੀ ਦੇ ਆਸਰੇ ਲੁਦਿਹਾਲੇ ਦਿਨ ਪੂਰੇ ਕਰਦੀ ਹੈ। ਏਨ੍ਹਾਂ ਦਾ ਪੂਰਾ ਹਾਲ ਮਹਾਰਾਜੇ 
ਰਣਜੀਤ ਸਿੰਘ ਦੇ ਹਾਲ ਵਿੱਚ ਲਿਖਿਆ ਹੈ। 

ਨਵਾਬ ਕਪੂਰ ਸਿੰਘ, ਨਵ ਜੱਸਾ ਸਿੰਘ ਰਾਮਗੜ੍ਹੀਆ, ਵੀਹ 
ਹਕੀਕਤ ਸਿੰਘ ਘਨੱਈਏ, ਹੀਰਾ ਸਿੰਘ ਸਦਾ ਸਿੰਘ ਨਕਈ, ਕਰਮ ਸਿੰਘ, ਧਰਮ ਸਿੰਘ ਖੱਤਰੀ 
ਅੰਮ੍ਰਿਤਸਰੀਏ, ਜਿਉਣ ਸਿੰਘ ਬਦਨ ਸਿੰਘ ਵੀਰ ਸਿੰਘ ਤਿੰਨੇ ਮਜ਼ਹਬੀ, ਆਦਿਕ ਬਹੁਤ ਸਿੱਖ 
ਸਰਦਾਰ ਸਨ। 
੫੭. ਜਸਪਤ ਰਾਇ ਨੂੰ ਮਾਰਨਾ ਤੇ ਏਮਨਾਬਾਦ ਸੋਧਨਾ 

ਅਹਿਮਦ ਸ਼ਾਹ ਅਬਦਾਲੀ ਦੇ ਰੌਲੇ ਵਿੱਚ ਦੀਵਾਨ ਲਖਪਤ ਰਾਇ ਦੇ ਭਾਈ ਜਸਪਤ ਰਾਇ ਨੇ ਜੋ 
ਏਮਨਾਬਾਦ ਆਪਣੀ ਜਾਗੀਰ ਵਿੱਚ ਰਹਿੰਦਾ ਹੁੰਦਾ ਸੀ, ਬਹੁਤ ਸਿੰਘ ਧੋਖੇ ਨਾਲ ਫੜ ਫੜ 
ਮਰਵਾ ਕੇ ਸੂਬੇ ਲਾਹੌਰ ਤੋਂ ਇਨਾਮ ਲੈਂਦਾ ਰਿਹਾ ਸੀ। ਸੰਨ ੧੮੦੫ ਬਿਕ੍ਮੀ ਨੂੰ ਏਮਨਾਬਾਦ 
ਗੁਰਦੁਆਰੇ ਰੋੜੀ ਸਾਹਿਬ ਵਿੱਚ ਵੈਸਾਖੀ ਦੇ ਮੇਲੇ ਪਰ ਦੋ ਤਿੰਨ ਜੱਥੇ ਸਿੰਘਾਂ ਦੇ ਓਧਰ ਫਿਰਦੇ 
ਹੋਏ ਚਲੇ ਗਏ। ਜਸਪਤ ਰਾਇ ਨੇ ਆਖ ਭੇਜਿਆ, “ਤੁਸੀਂ ਏਥੇ ਠਹਿਰੋਗੇ ਤਾਂ ਮੈਥੋਂ ਬੁਰਾ 
ਕੋਈ ਨਹੀਂ।”” ਸਿੰਘਾਂ ਨੇ ਆਖਿਆ, “ਅੱਜ ਦੀ ਰਾਤ ਅਸੀਂ ਆਪਣੇ ਗੁਰਦੁਆਰੇ ਭਗਤੀ 
ਭਜਨ ਕਰਾਂਗੇ। ਤੜਕੇ ਵਿਸਾਖੀ ਦਾ ਇਸ਼ਨਾਨ ਕਰ ਕੇ ਚਲੇ ਜਾਵਾਂਗੇ।” ਓਸ ਨੇ ਇੱਕ ਘੜੀ 
ਭੀ ਸਿੰਘਾਂ ਦਾ ਟਿਕਣਾ ਨਾ ਚਾਹਿਆ। ਫੇਰ ਉਠਾਉਣ ਲਈ ਸਿਪਾਹੀ ਭੇਜੇ, ਪਰ ਸਿੰਘ ਨਾ 
ਉੱਠੇ। ਓੜਕ ਸੌ ਅਸਵਾਰ ਪਿਆਦਾ ਨਾਲ ਲੈ ਕੇ ਹਾਥੀ ਉੱਤੇ ਚੜ੍ਹ ਕੇ ਆ ਗਿਆ ਤੇ 
ਗਾਲ੍ਹੀਆਂ ਦੇਣ ਲੱਗ ਪਿਆ। ਪਹਿਲੇ ਤਾਂ ਸਿੰਘ ਚੁੱਪ ਕਰ ਰਹੇ, ਪਰ ਜਦ ਉਸ ਨੇ ਆਖਿਆ 
ਕਿ ਤੁਹਾਡੇ ਤੇ ਬਹੁਤ ਬੁਰਾ ਤੇ ਅਯੋਗ ਸਲੂਕ ਕੀਤਾ ਜਾਵੇਗਾ ਤਾਂ ਏਹ ਗੱਲ ਸੁਣ ਕੇ ਸੂਦਾਰ 
ਚੜ੍ਹਤ ਸਿੰਘ ਨੇ ਆਖਿਆ, “ਕਿਰਾੜਾ ! ਕਿਉਂ ਤੇਰੀ ਸ਼ਾਮਤ ਆਈ ਹੈ, ਮੌਤ ਨੂੰ ਅਵਾਜ਼ਾਂ 
ਮਾਰਦਾ ਹੈਂ? ਜੇਹੜੇ ਸਿੰਘ ਹਿੰਦੂ ਧਰਮ ਦੀ ਰੱਖਿਆ ਵਾਸਤੇ ਜਾਨਾਂ ਦੇ ਰਹੇ ਹਨ, ਤੂੰ ਉਨ੍ਹਾਂ ਨੂੰ 
ਬੁਰਾ ਭਲਾ ਬੋਲਦਾ ਹੈਂ। ਕੀ ਤੈਂ ਭੀ ਦਾਖੂ ਦਾਣੇ ਲੈਣੇ ਹਨ?” ਏਹ ਸੁਣ ਕੇ ਖੱਤ੍ਰੀ ਨੇ 
ਸਿਪਾਹੀਆਂ ਨੂੰ ਹੁਕਮ ਦਿੱਤਾ, “ਜੱਟ ਨੂੰ ਫੜ ਲਓ। ” ਓਸ ਦੇ ਸਿਪਾਹੀ ਧਾਈ ਕਰ ਕੇ ਸਿੰਘ 
ਜੀ ਵੱਲ ਪਏ ਤਾਂ ਸਿੰਘ ਭੀ ਕੇਹਰ ਵਾਂਗੂੰ ਭਬਕ ਉੱਠਿਆ। ਤਲਵਾਰ ਖਿੱਚ ਕੇ ਉਨ੍ਹਾਂ ਨੂੰ ਫੁਰਣ 
ਨਾ ਦਿੱਤਾ। ਪੰਜ ਕੁ ਸਿਪਾਹੀ ਝਟਕਾ ਸੁਟੇ ਬਾਕੀ ਬੀਸ ਕੁ ਹੋਰਨਾਂ ਸਿੰਘਾਂ ਨੇ ਵੱਢ ਲਏ। ਮਨੀ 
ਸਿੰਘ ਸ਼ਹੀਦ ਦੇ ਭਤੀਜੇ ਅਘੜ ਸਿੰਘ ਨੇ ਗਾੜ੍ਹੇ ਖੱਤ੍ਰੀ ਨੂੰ ਦੁਗਾੜਾ ਮਾਰ ਕੇ ਦੜਾ ਕਰਦਾ 
ਜ਼ਮੀਨ ਪਰ ਸਿੱਟ ਘੱਤਿਆ। ਚੜ੍ਹਤ ਸਿੰਘ ਨੇ ਆਖਿਆ, “ਖ਼ਾਲਸਾ ਜੀ! ਧੌਲੇ ਕੇਹੜੀ ਰੁਤੇ 
ਬੀਜੀਦੇ ਹਨ? ਜੋ ਹੋਣਾ ਸੀ ਸੋ ਤਾਂ ਹੋ ਚੁੱਕਾ, ਹੁਣ ਕੱਚ ਵਿਰਚਾ ਕੰਮ ਨਾ ਰੱਖੋ, ਸਾਫ਼ ਕਰੋ। 
ਫੇਰ ਤਾਂ ਜਦ ਸਿੰਘਾਂ ਨੇ “ਸਤ ਸੀ ਅਕਾਲ” ਬੋਲਿਆ ਤਾਂ ਖੱਤ੍ਰੀ ਦੇ ਸਾਥੀ ਸਭ ਪਤ੍ਹਾ ਤੋੜ ਗਏ 
ਤੇ ਸਿੰਘ ਹੱਲਾ ਕਰ ਕੇ ਸ਼ਹਿਰ ਵਿੱਚ ਜਾ ਵੜੇ ਅਤੇ ਜਾਂਦਿਆਂ ਹੀ ਪਹਿਲਾਂ ਜਸਪਤ ਰਾਇ ਵੱਲ 
ਕੂਚ ਕੀਤਾ। ਏਸ ਸਮੇਂ ਨੂੰ ਦੇਖ ਕੇ ਫੇਰ ਤਾਂ ਮੇਲੇ ਦੀ ਖ਼ਲਕਤ ਭੀ ਸ਼ਹਿਰ ਨੂੰ ਲੁੱਟਣ ਉੱਠ 
ਪਈ। ਸਿੰਘ ਤਾਂ ਮਾਰੋਮਾਰ ਕਰਦੇ ਚੂਹੜਕਾਣੇ ਦੀ ਬਾਰ ਵਿੱਚ ਜਾ ਵੜੇ। ਬਾਕੀ ਹੋਰ ਲੋਗਾਂ ਨੇ 
ਸ਼ਹਿਰ ਬਹੁਤ ਲੁੱਟਿਆ। ਜਦ ਏਹ ਸੰਦੇਸਾ ਦੀਵਾਨ ਲਖਪਤ ਰਾਇ ਨੂੰ ਲਾਹੌਰ ਪਹੁੰਚਿਆ ਤਾਂ 
ਸਣੇਂ ਕੱਪੜੀ ਮਚ ਗਿਆ। ਚਾਰ ਕੁ ਘੜੀਆਂ ਮੱਛੀ ਵਾਂਗ ਤੜਫ ਕੇ ਬਿਜੈ ਖਾਂ ਸੂਬੇ ਪਾਸ ਜਾ 
ਰੋਇਆ। ਕ੍ਰੋਧ ਵਿੱਚ ਸੜਏ ਨੂੰ ਸੋਝੀ ਨਾ ਰਹੀ। ਬਿਨਾਂ ਸੋਚੇ ਸਮਝੇ ਸੂਬੇ ਦੇ ਅੱਗੇ ਪੱਗੜੀ 
ਸਿੱਟ ਕੇ ਬੋਲਿਆ, “ਜੇ ਹੁਣ ਤੁਸੀਂ ਬਨ੍ਹਾਓਗੇ ਤਾਂ ਬੰਨ੍ਹਾਂਗਾ, ਪਰ ਸਿੰਘਾਂ ਦਾ ਖੁਰਾ ਖੋਜ ਮਿਟਾ 
ਕੇ ਬੰਨ੍ਹਾਂਗਾ। ” (ਅੰਨ੍ਹਾਂ ਤੈਨੂੰ ਕੀ ਚਾਹੀਦਾ ਹੈ? ਦੋ ਨੈਣ) ਨਾਜ਼ਮ ਨੇ ਆਖਿਆ, ਮੈਂ ਤਾਂ ਅੱਗੇ 


&ਘ= ਵਿ - 


ਹੀ ਏਸੇ ਕੰਮ ਦੀਆਂ ਸੁਖਣਾਂ ਸੁੱਖਦਾ ਹਾਂ, ਜੋ ਕੁਛ ਚਾਹੀਏ ਸੋ ਲੈ ਲੈ। 

੫੮. ਲਖੂ ਭਸੂ ਦੀ ਅਨੀਤੀ 

ਪਹਿਲਾਂ ਤਾਂ ਲਖਪਤ ਨੇ ਲਾਹੌਰ ਦੇ ਵਸਨੀਕਾਂ ਸਿੰਘਾਂ ਉੱਤੇ ਹੱਥ ਉਠਾਯਾ। ਫੜ ਫੜ ਕੇ ਕਤਲ 
ਕਰਾਉਣ ਲੱਗ ਪਿਆ। ਦੂਸਰੇ ਦਿਨ ਦੀਵਾਨ ਕੌੜਾਮਲ ਰਾਇ ਸੂਰਤ ਸਿੰਘ, ਲਛੀਰਾਮ, 
ਚੌਧਰੀ ਜਵਾਹਰ ਮਲ, ਪੰਡਿਤ ਸੁਰਤ ਰਾਮ ਆਦਿਕ ਬੜੇ ਬੜੇ ਆਦਮੀ ਸ਼ਹਿਰੀ ਮੇਲਾ ਕਰ ਕੇ 
ਲਖਪਤ ਰਾਇ ਪਾਸ ਗਏ ਤੇ ਆਖਿਆ, “ਜੇਹੜੀ ਭਾਵੀ ਬੀਤਣੀ ਸੀ ਸੋ ਬੀਤ ਗਈ। ਓਹ 
ਤਾਂ ਹੱਥ ਨਹੀਂ ਆਉਂਦੀ। ਹੁਣ ਤੂੰ ਸਿੰਘਾਂ ਉੱਤੇ ਲੋਹੇ ਦੀ ਲਾਉ ਨਾ ਖਿੱਚ, ਸਿੰਘ ਭੀ ਆਪਣੇ 
ਹੀ ਭਾਈ ਹਨ ਤੇ ਹਿੰਦੂ ਧਰਮ ਦੇ ਰਾਖੇ ਹਨ। ਜੇ ਕਦੇ ਇਹ ਹਿੰਮਤ ਨਾ ਕਰਦੇ ਤਾਂ ਅੱਜ ਨੂੰ 
ਤੁਸੀਂ ਅਸੀਂ ਸਭ ਸ਼ਰਫਦੀਨ ਕਰਮ ਦੀਨ ਬਣੇ ਹੋਏ ਬੈਠੇ ਮਸੀਤਾਂ ਦੇ ਕੁੱਤੇ ਹਟਾਉਂਦੇ। ਐਥੋਂ 
ਤੱਕ ਭੀ ਸਮਝਾਯਾ ਕਿ ਅੱਜ ਸੋਮਾਵੰਤੀ ਅਮਾਵਸ ਹੈ। ਏਹ ਜੇਹੜੇ ਫੜੇ ਹੋਏ ਸਿੰਘ ਤੈਂ ਜਲਾਦਾਂ 
ਨੂੰ ਸੈਂਪੇ ਹਨ, ਅੱਜ ਕਤਲ ਨਾ ਕਰਾ। ਬਥੇਰਾ ਸਮਝਾਇਆ, ਪਰ ਓਸ ਪਾਪੀ ਜ਼ਾਲਮ ਨੇ ਇੱਕ 
ਨਾ ਮੰਨੀ। ਮਿਹਨਤ ਮਜੂਰੀ ਕਰਨ ਵਾਲੇ ਗ਼ਰੀਬ ਬੇਗੁਨਾਹ ਮਰਵਾ ਸਿੱਟੇ। ਐਸੀ ਮੂਰਖ ਮਤ 
ਕੀਤੀ, ਸਾਰੇ ਦੇਸ਼ ਵਿੱਚੋਂ ਗੁਰੂ ਜੀ ਦੀ ਬਾਣੀ ਦੇ ਗ੍ਰੰਥ ਪੋਥੀਆਂ ਲੱਭ ਲੱਭ ਕੇ ਅੱਗ ਦੀ ਭੇਟਾ 
ਕਰਾ ਕੱਢੇ। ਅਨੇਕ ਧਰਮਸ਼ਾਲਾਂ ਢਹਾ ਸੁਟੀਆਂ। ਤਾਲਾਬ ਅੰਮ੍ਰਿਤਸਰ ਜੀ ਮਿੱਟੀ ਨਾਲ ਪੂਰ ਕੇ 
ਖੇਤੀ ਬਿਜਵਾ ਦਿੱਤੀ ਤੇ ਢੰਢੋਰਾ ਫੇਰ ਦਿੱਤਾ ਕਿ ਜੋ ਕੋਈ ਗੁਰੂ ਕਾ ਸਿੱਖ ਸਦਾਵੇਗਾ, ਸੋ ਸਜ਼ਾ 
ਪਾਵੇਗਾ। ਜੇੜ੍ਹਾ ਜਲ ਖੇਤੀਆਂ ਨੂੰ ਪਾਲਦਾ ਹੈ, ਓਹੋ ਮਾਰਦਾ ਹੈ। ਖੜ੍ਹੀਆਂ ਨੇ ਇਹ ਪੰਥ ਪੈਦਾ 
ਕੀਤਾ ਹੈ, ਮੈਂ ਖੱਤਰੀ ਦੂਰ ਕਰਦਾ ਹਾਂ। ਹੋਕਾ ਫਿਰਾ ਦਿੱਤਾ ਗੁੜ ਨੂੰ ਗੁੜ ਕੋਈ ਨਾ ਆਖੋ ਰੋੜੀ 
ਆਖੋ, ਰੋੜੀ ਲਿਖਿਆ ਕਰੋਂ, ਕਿਉਂਕਿ ਹਿੰਦੀ ਵਿੱਚ ਗੁੜ ਤੋੱ' ਗੁਰ ਬਣ ਜਾਂਦਾ ਹੈ। ਓਦੋਂ ਦੇ ਹੀ 
ਹੁਣ ਤੱਕ ਲਾਹੌਰੀ ਲੋਗ ਗੁੜ ਨੂੰ ਰੋੜੀ ਲਿਖਦੇ ਤੇ ਬੋਲਦੇ ਹਨ। ਓਸ ਦੁਸ਼ਟ ਖੱਤ੍ਰੀ ਨੇ ਐਡਾ 
ਖਰੂਦ ਮਚਾਯਾ, ਜਿਸ ਤੋਂ ਦੇਸ਼ ਵਿੱਚ ਰੌਲੀ ਪੈ ਗਈ। 

ਨਸ਼ਟ ਬੁੱਧੀ ਨੇ ਏਹ ਨਾ ਸੋਚਿਆ, ਸੂਰਜ ਦਾ ਪ੍ਰਕਾਸ਼ ਰੋਕਣ ਦੀ ਇੱਛਿਆ ਵਾਲਾ ਸੰਪਾਤੀ ਆਪਣੇ ਹੀ 
ਫੰਗ (ਪਰ) ਸਾੜ ਬੈਠਾ ਸੀ। ਦੀਵੇ ਨੂੰ ਬੁਝਾਉਣ ਵਾਲੇ ਪਤੰਗੇ ਆਪੇ ਸੜ ਮਰਦੇ ਹਨ। 

੫੯. ਕਾਨੂੰਆਣ ਦਾ ਜੰਗ 

ਸਿੰਘਾਂ ਨਾਲ ਏਤਨੇ ਜ਼ੁਲਮ ਕਰ ਕੇ ਭੀ ਲਖਪਤ ਰਾਇ ਨੂੰ ਜਦ ਸਬਰ ਨਾ ਆਇਆ ਤਾਂ ਸਾਰੇ ਪੰਜਾਬ 
ਦੇ ਮੁਸਲਮਾਨ ਤੇ ਸੂਬੇ ਦੀ ਫੌਜ ਤੋਪਖਾਨਾ ਲੈ ਕਰ ਸਿੰਘਾਂ ਦੇ ਮਾਰਣੇ ਲਈ ਬੇਅੰਤ ਨਗਾਰੇ, 
ਢੋਲ ਬਜਵਾ ਕੇ ਚੜ੍ਹ ਬੈਠਾ। ਅੱਠਾਂ ਦਸਾਂ ਕੋਹਾਂ ਵਿੱਚ (ਮੱਕੜੀ) ਟਿੱਡੀ ਦਲ ਵਾਂਗੂ ਬੇਓੜਕਾ 
ਦਲ ਚੱਲ ਪਿਆ। ਓਸ ਸਮੇਂ ਸਭ ਸਿੰਘ ਗੁਰਮਤਾ ਕਰ ਕੇ ਪੰਦ੍ਹਾਂ ਕੁ ਹਜ਼ਾਰ ਕਾਨੂੰਆਣ ਦੇ ਛੰਭ 
ਵਿੱਚ ਜਾ `ਕੱਠੇ ਹੋਏ। 

ਲਖਪਤ ਰਾਇ ਨੇ ਕਈ ਲੱਖ ਆਦਮੀ ਲੈ ਕੇ ਸਿੰਘਾਂ ਨੂੰ ਓਥੇ ਹੀ ਜਾ ਘੇਰਿਆ। ਦਿਨੇ ਤਾਂ ਸਿੰਘ ਚਾਰੋ 
ਤਰਫ ਜੰਗਲ ਦੇ ਕਿਨਾਰੇ ਕਿਨਾਰੇ (ਜੋ ਬੀਸ ਕੁ ਕੋਸ ਵਿੱਚ ਸੀ) ਤੀਰ ਬੰਦੂਕ ਚਲਾਉਂਦੇ ਹੋਏ 
ਮੱਛੀਆਂ ਮਿਰਗਾਂ ਦਾ ਸ਼ਿਕਾਰ ਕਰ ਕੇ ਭੂੰਨ-ਭੂੰਨ ਛੱਕ ਲੈਂਦੇ ਤੇ ਫਿਰਦੇ ਰਹਿੰਦੇ। ਰਾਤ ਨੂੰ 
ਅਨੇਕ ਥਾਂਈ ਵੈਰੀਆਂ ਉੱਤੇ ਜਾ ਹੱਥ ਮਾਰਦੇ। 

ਸਿੰਘ ਤਾਂ ਓਸ ਡਾਢੇ ਗਾੜ੍ਹੇ, ਕੰਡਿਆਂ ਵਾਲੇ ਬਣ ਦੇ ਭੇਤੀ ਸਨ। ਮਿਰਗਾਂ ਵਾਂਗੂੰ ਫਿਰੀ ਜਾਂਦੇ ਤੇ 
ਮੁਸਲਮਾਨ ਨਹੀਂ ਵੜਦੇ ਸਨ। ਤਿੰਨ ਮਹੀਨੇ ਏਹੋ ਹਾਲ ਰਿਹਾ। ਜਦ ਸਿੰਘਾਂ ਪਾਸ ਜੰਗੀ 
ਸਮਾਨ ਨਾ ਰਿਹਾ ਤਾਂ ਗੁਰਮਤਾ ਕਰ ਕੇ ਇੱਕ ਪਾਸੇ ਨੂੰ ਨਿੱਕਲ ਪਏ। ਬੜੀ ਭਾਰੀ ਲੜਾਈ 
ਹੋਈ। ਦੋਹਾਂ ਪਾਸਿਆਂ ਦੇ ਬੇਓੜਕ ਮਰੇ। ਸਯਾਣੇ ਸਯਾਣੇ ਸਿੰਘਾਂ ਨੇ ਆਖਿਆ, “ਲੜਾਈ ਦੇ 
ਢਾਈ ਫੱਟ ਹੁੰਦੇ ਹਨ। ਨੱਠ ਜਾਣਾ ਯਾ ਮਿਲ ਪੈਣਾ ਏਹ ਦੋਵੇਂ ਸਾਰੇ ਤੇ ਕੱਟ ਕੇ ਮਰ ਜਾਣਾ 
ਅੱਧਾ। ਕ੍ਰਿਸ਼ਨ ਜੀ ਭੀ ਕਾਲ ਯਵਨ ਨਾਲ ਨੱਠ-ਨੱਠ ਕੇ ਲੜਦੇ ਰਹੇ ਸਨ।” ਇਹੋ ਮਥ ਕੇ 
ਸਿੰਘ ਪਹਾੜਾਂ ਦੀ ਤਰਫ ਨੂੰ ਚੱਲ ਪਏ। ਅੱਗੇ ਅੱਗੇ ਸਿੰਘ ਤੇ ਪਿੱਛੇ ਪਿੱਛੇ ਸ਼ਾਹੀ ਲਸ਼ਕਰ, 

ਖਾਲਸੇ ਦੀ ਮਰਜ਼ੀ ਪਹਾੜਾਂ ਉੱਤੇ ਚੜ੍ਹ ਜਾਣ ਦੀ ਸੀ। ਲੜਦੇ ਭਿੜਦੇ ਜਦ ਪਠਾਨਕੋਟ ਦੇ ਨੇੜੇ 
ਗਏ ਤਾਂ ਸੂਬੇ ਲਾਹੌਰ ਦੇ ਹੁਕਮ ਨਾਲ ਪਹਾੜੀ ਰਾਜੇ ਸਭ ਆਪਣੀ ਆਪਣੀ ਫੌਜ ਲੈ ਕੇ ਨਾਕੇ 
ਘਾਟੇ ਰੋਕ ਖੜੋਤੇ। ਕੱਚੇ ਪਹਾੜੀ ਮਾਣੂੰਆਂ ਨੇ ਏਹ ਗੱਲ ਨਾ ਸੋਚੀ ਭਈ ਸਿੰਘ ਤਾਂ ਹਿੰਦੂ ਧਰਮ 
ਦੀ ਰੱਖਿਆ ਵਾਸਤੇ ਲੜਦੇ ਹਨ, ਸੱਚ ਹੈ: 
ਹਿੰਦੂ ਅੰਨ੍ਹਾ ਤੁਰਕੂ ਕਾਣਾ ॥ 
(ਬਿਲਾਵਲੁ ਗੋਂਡ, ਭਗਤ ਨਾਮਦੇਵ ਜੀ - ੮੭੫) 

ਦੋ ਤਰਫ ਪਹਾੜੀ ਰਾਜੇ ਤੇ ਪਹਾੜ ਜਿਨ੍ਹਾਂ ਉੱਪਰ ਚੜ੍ਹਨਾ ਮੁਸ਼ਕਲ ਸੀ, ਇੱਕ ਪਾਸੇ ਬਜਾਸਾ ਦਰਿਆ 
ਚੜ੍ਹ ਰਿਹਾ ਸੀ। ਪਿੱਛੇ ਬੇਓੜਕੀ ਫੌਜ ਤੁਰਕਾਂ ਦੀ ਲੈ ਕੇ ਲਖਪਤਰਾਯ ਤੀਰ ਗੋਲੀ ਦਾ ਮੀਂਹ 
ਬਰਸਾ ਰਿਹਾ ਸੀ। ਬਾਕੀ ਪਯਾਸ ਤੇ ਭੁੱਖ, ਜੇਠ ਦੀ ਧੁੱਪ ਬਜਾਕੁਲ ਕਰ ਰਹੀ ਸੀ। ਅਨੇਕ 
ਸਿੰਘਾਂ ਨੇ ਦਰਿਆ ਬਯਾਸਾ ਵਿੱਚ ਘੋੜੇ ਸਿੱਟੇ, ਪਰ ਸਰਦਾਰ ਗੁਰਦਯਾਲ ਸਿੰਘ ਡੱਲੇ ਵਾਲੀਏ 
ਜੈਸੇ ਕਈ ਬਹਾਦਰ ਸਿੰਘ ਜਦ ਗੋਤੇ ਖਾ ਗਏ ਤਾਂ ਸਰਦਾਰ ਜੱਸਾ ਸਿੰਘ ਤੇ ਨਵਾਬ ਕਪੂਰ 
ਸਿੰਘ ਆਦਿਕ ਸਰਦਾਰਾਂ ਨੇ ਆਖਿਆ, “ਡੁੱਬ ਕੇ ਮਰਣ ਨਾਲੋਂ ਸਾਹਮਣੇ ਮੱਥੇ ਲੜ ਕਰ 
ਮਰਣਾ ਚੰਗਾ ਹੈ।” ਇਹ ਸੁਣ ਕੇ ਸਭ ਖੜ੍ਹੇ ਹੋ ਗਏ, ਓਸ ਸਮੇਂ ਸਿੰਘਾਂ ਉੱਪਰ ਭਾਰੀ ਬਿਪਤਾ 
ਸੀ। ਓੜਕ ਸਰਦਾਰਾਂ ਦਾ ਲਲਕਾਰਾ ਸੁਣ ਕੇ ਸਭ ਸਿੰਘ ਭੁੱਖੇ ਤਿਹਾਏ ਚਪੇ ਚੋਰ ਵਾਂਗੂ ਦੰਦ 
ਪੀਹ ਪੀਹ ਕਸੀਸ ਵੱਟ ਵੱਟ ਕੇ, “ਅਕਾਲ” “ਅਕਾਲ” ਗਜਾਉਂਦੇ ਹੋਏ ਤਲਵਾਰਾਂ ਸੂਤ ਸੂਤ 
ਸ਼ੇਰਾਂ ਵਾਂਗੂ ਝਪਟ ਪਏ। ਫੇਰ ਕੌਣ ਖੜ੍ਹਾ ਹੋਵੇ? ਜਸਪਤ ਰਾਇ ਦਾ ਬੇਟਾ ਹਰਭਜ ਰਾਇ ਤੇ 
ਬਿਜੈ ਖਾਂ ਦਾ ਬੇਟਾ ਨਾਹਰ ਖਾਂ, ਸੈਫ਼ ਅਲੀ ਖਾਂ ਫੌਜਦਾਰ, ਕਰਮ ਬਖ਼ਸ਼ ਨਵਾਬ ਰਸੂਲ 
ਨਗਰੀਆ, ਮਿਰਜ਼ਾ ਹਿੰਮਤ ਬੇਗ ਆਦਿਕ ਸਰਦਾਰ ਆਪਣੀ ਆਪਣੀ ਫੌਜ ਲੈ ਕੇ ਬਥੇਰਾ 
ਲੜੇ, ਪਰ ਸਿੰਘ ਉਨ੍ਹਾਂ ਦੇ ਰੋਕੇ ਨਾ ਰੁਕੇ। ਤਿੰਨ ਚਾਰ ਕੋਹ ਵਿੱਚ ਜੋ ਫੌਜ ਪਈ ਸੀ, ਉਸ ਨੂੰ 
ਚੀਰ ਕੇ ਨਿੱਕਲ ਗਏ, ਜ਼ਿਮੀਂਦਾਰ ਦੇ ਜਵਾਰ ਕੱਟਣ ਵਾਂਗੂ ਵੈਰੀਆਂ ਦਾ ਸਥਾਰ ਪਾ ਦਿੱਤਾ। 
ਫੌਜਦਾਰ ਹਰਭਜ, ਨਾਹਰ ਖਾਂ, ਕਰਮ ਬਖ਼ਸ਼, ਅਸਗਰ ਖਾਂ ਆਦਿਕ ਬਹੁਤ ਮਾਰੇ ਗਏ। ਤਿੰਨ 
ਪਹਿਰ ਘੇਰੇ ਆਏ ਹੋਏ ਸਿੰਘਾਂ ਉੱਤੇ ਅਤੀ ਕਹਿਰ ਦਾ ਜੰਗ ਦਾ ਸਰ ਬਰਸਯਾ। ਜਿਸ ਵਿੱਚ 
ਬਹੁਤੇ ਸੂਰਬੀਰ ਸਿੰਘ ਤਾਂ ਸ਼ਹੀਦ ਹੋ ਕੇ ਜਨਮ ਮਰਣ ਦੀ ਰਸੀਦ ਲੈ ਗਏ, ਏਸੇ ਕਰ ਕੇ ਏਸ 
ਲੜਾਈ ਦਾ ਨਾਮ ਛੋਟਾ ਘੱਲੂਘਾਰਾ ਹੈ। 

ਏਸ ਹੱਲੇ ਵਿੱਚ ਸੁੱਖਾ ਸਿੰਘ ਤਖਾਣ ਦੀ ਲੱਤ ਸਖ਼ਤ ਜ਼ਖ਼ਮੀ ਗੋਲੀ ਲੱਗ ਕੇ ਹੋ ਗਈ ਸੀ, ਪਰ ਓਸ ਨੇ 
ਬੀਰ ਰਸ ਦੀ ਮਸਤੀ ਵਿੱਚ ਪੀੜ ਨਾ ਜਣਾਈ, ਪੱਗ ਪਾੜ ਕੇ ਕਾਠੀ ਦੇ ਹੰਨੇ ਨਾਲ ਟੰਗ ਬੰਨ੍ਹ 
ਰਖੀ ਤੇ ਘੋੜਾ ਭਜਾ-ਭਜਾ ਕੇ ਐਧਰ ਓਧਰ ਲੜਦਾ-ਲੜਾਉਂਦਾ ਰਿਹਾ। 

੬੦. ਸਿੰਘਾਂ ਨੇ ਛਾਪਾ ਮਾਰਨਾ 

ਓੜਕ ਦਿਨ ਛਿਪ ਗਿਆ, ਸਿੰਘ ਲੜਦੇ-ਭਿੜਦੇ ਇੱਕ ਪਾਸੇ ਨੂੰ ਨਿੱਕਲੇ ਤਾਂ ਸੂਰਜ ਭਗਵਾਨ ਨੇ ਭੀ 
ਝਟਪਟ ਕਾਲੀ ਬੋਲੀ ਰਾਤ ਦੀ ਚਾਦਰ ਬ੍ਰਹਮੰਡ ਨੂੰ ਪਹਿਨਾ ਕੇ ਆਪ ਅਸਤਾਚਲ ਪਰਬਤ ਦੇ 
ਓਲ੍ਹੇ ਹੋ ਬੈਠਾ। ਓਸ ਗਾਹੜੇ ਅੰਧੇਰ ਨੇ ਮੁਸਲੀ ਸੈਨਾ ਨੂੰ ਓਸੇ ਥਾਂ ਰੋਕ ਲੀਤਾ, ਏਸ ਕਰ ਕੇ 
ਵੈਰੀ ਪਿੱਛੇ ਨਾ ਜਾ ਸਕੇ ਤੇ ਸਿੰਘ ਜੰਗਲੀ ਹਰਨਾਂ ਵਾਂਗੂ ਟਪਦੇ ਹੋਏ ਬਾਣੀ ਗੁਰੂ ਕੀ ਪੜ੍ਹਦੇ ਤੇ 
ਕਈ ਸਲਾਹਾਂ ਕਰਦੇ ਤਿੰਨ ਚਾਰ ਕੋਹਾਂ ਪਰ ਜਾ ਠਹਿਰੇ। ਮੁਸਲਮਾਨੀ ਲਸ਼ਕਰ ਤੇ ਉਨ੍ਹਾਂ ਦੇ 
ਪਹਿਰੂ ਸਿੰਘਾਂ ਵੰਨੀਓਂ ਬੇਖਟਕੇ ਹੋ ਕੇ ਸੈਂ ਗਏ। ਓਧਰ ਸਰਦਾਰ ਜੱਸਾ ਸਿੰਘ ਸੁਖਾ ਸਿੰਘ, 
ਕਪੂਰ ਸਿੰਘ, ਦਲੇਰ ਸਿੰਘ, ਭੋਮਾ ਸਿੰਘ, ਭਾਗ ਸਿੰਘ, ਜੈ ਸਿੰਘ ਆਦਿਕਾਂ ਨੇ ਗੁਰਮਤਾ ਕਰ 
ਕੇ ਅਵਾਜ਼ ਦਿੱਤਾ, ਖਾਲਸਾ ਜੀ! ਵੈਰੀਆਂ ਨੂੰ ਹੱਥ ਦਿਖਾਉਣ ਦਾ ਹੁਣ ਵੇਲਾ ਹੈ, ਕਿਉਂਕਿ 
ਕੁਛ ਤਾਂ ਉਨ੍ਹਾਂ ਨੂੰ ਉੰਘ ਨੇ ਦਬਿਆ ਹੋਇਆ ਹੈ, ਕੁਛ ਤੁਸੀਂ ਚੱਲ ਦੱਬੋ। ਏਹ ਗੱਲ ਸਾਰੇ 
ਖਾਲਸੇ ਨੇ ਮੰਨ ਲਈ ਤੇ ਫੜ ਵਾਗਾਂ ਲਈਆਂ, ਪੰਜ ਛੀ ਘੜੀ ਰਾਤ ਰਹਿੰਦੀ ਸੀ ਧਾਵਾ ਕਰ ਕੇ 
ਦੁਸ਼ਮਣਾਂ ਉੱਤੇ ਜਾ ਪਏ। ਝਟਾ ਪਟ ਬੇਸ਼ੁਮਾਰਾ ਕੱਟ ਕੁੱਟ ਸ਼ਸਤ੍ਰ ਬਸਤ੍ਰ ਚੰਗੇ ਘੋੜੇ ਲੈ ਕੇ 

ਤੁਰਕਾਂ ਦੇ ਮਸਾਲ ਮਤਾਬੀਆਂ ਜਗਾਉਂਦਿਆਂ ਨੂੰ ਜਿੱਥੋਂ ਤਾਈਂ ਹੱਥ ਮਾਰਿਆ ਗਿਆ, ਮਾਰ ਕੇ 
ਮੁੜ ਪਏ। ਸ੍ਰੀ ਹਰਿਗੋਬਿੰਦਪੁਰ ਦੇ ਪਾਸੋਂ ਦੀ ਬਯਾਸਾ ਦਰਿਆ ਜਾ ਲੰਘੇ। ਜਦਪਿ ਮਲਾਹਾਂ ਨੇ 
ਬੇੜੀਆਂ ਖਿੱਚ ਲਈਆਂ ਤੇ ਪਿੱਛੋਂ ਸੈਨਾ ਲੈ ਕੇ ਲਖਪਤ ਰਾਇ ਭੀ ਆ ਪਹੁੰਚਿਆ ਸੀ, ਪਰ 
ਗੁਰੂ ਦੇ ਭਰੋਸੇ ਸਿੰਘ ਗਾਹੁਣ ਤੁਰੇ। ਹੁਣ ਦਰਿਆ ਤਾਂ ਅਮਨ ਅਮਾਨ ਲੰਘਿਆ, ਪਰ ਅੱਗੇ 
ਤਿੰਨ-ਚਾਰ ਮੀਲ ਬਰੇਤੀ ਜੇਠ ਦੀ ਦੁਪਹਰ ਨਾਲ ਭੱਠੀ ਵਾਂਨੂੰ ਤਪੀ ਹੋਈ ਲੰਘਣੀ ਔਖੀ ਹੋ 
ਗਈ। ਏਸ ਮੁਸੀਬਤ ਪਰ ਬਿਪਤਾ ਨੇ ਬਹੁਤ ਹੈਰਾਨ ਕੀਤੇ। ਪੈਦਲ ਸਿੰਘ ਕਪੜੇ ਪਾੜ ਪਾੜ 
ਸਨ। 


ਬਹੁਤ ਦਿਨਾਂ ਦੇ ਭੁੱਖੇ ਸਿੰਘਾਂ ਨੇ ਦੁਆਬੇ ਦੇ ਪਿੰਡਾਂ ਵਿੱਚੋਂ ਰਸਤ ਘਾਸ ਦਾਣਾ ਲੈ ਕਰ ਮੀਰ ਕੋਟ ਦੀ 


ਝਿੜੀ ਵਿੱਚ ਉੱਤਰ ਕੇ ਕਾਜਾ ਢਾਲਯਾ ਤੇ ਪ੍ਰਸ਼ਾਦੇ ਸਜਾਏ। ਅਜੇ ਸਭ ਨੇ ਛੱਕੇ ਨਹੀਂ ਸਨ ਕਿ 
ਬਿਜੈ ਖਾਂ ਦਾ ਭਾਈ ਈਜੇ ਖਾਂ ਦੁਆਬੇ ਦਾ ਹਾਕਮ (ਜੋ ਈਜਾਪੁਰ ਪਿੰਡ ਵਸਾ ਕਰ ਕੇ ਓਥੇ ਹੀ 
ਰਹਿੰਦਾ ਸੀ) ਅਲਾਉਲ ਪੁਰ ਆਦਿਕ ਦੇ ਮੁਸਲਮਾਨਾਂ ਨੂੰ ਨਾਲ ਲੈ ਕੇ ਆ ਗਿਆ। 

੬੧. ਦੁਆਬੇ ਤੇ ਮਾਲਵੇ ਵਿੱਚ ਜਾਣਾ 


ਏਸ ਨੂੰ ਤਾਂ ਸਿੰਘ ਚਣੇ ਚਬਾਉਂਦੇ, ਪਰ ਏਤਨੇ ਨੂੰ ਸੁਣਿਆ ਤੇ ਲਖਪਤ ਰਾਇ ਭੀ ਬਿਆਸਾ ਟਪਿਆ 


ਹੈ। ਫੇਰ ਤਾਂ ਸਬਰ ਸੰਤੋਖ ਦਾ ਪਿਆਲਾ ਪੀ ਕੇ ਸਿੰਘਾਂ ਨੇ ਵਾਗਾਂ ਫੜ ਲਈਆਂ। ਦੇਸੀ ਤੁਰਕਾਂ 
ਨਾਲ ਲੜਦੇ ਭਿੜਦੇ ਅਲੀਵਾਲ ਦੇ ਪਤਣੋਂ' ਸਤਲੁਜ ਲੰਘ ਕੇ ਮਾਲਵੇ ਨੂੰ ਸਿੱਧੇ ਹੋ ਲਏ। 


ਦੁਆਬੀਏ ਮੁਸਲਮਾਨ ਤੇ ਲਖਪਤ ਰਾਇ ਤਾਂ ਫਤੇ ਦੇ ਡਫੜੇ ਪਿਟਦੇ ਹੋਏ ਮੁੜ ਆਪੋ ਆਪਣੇ ਠਿਕਾਣੇ 


ਗਏ ਤੇ ਬਿਜੈ ਖਾਂ ਸੂਬੇ ਨੂੰ ਜਾ ਆਖਿਆ, “ਅਸੀਂ ਸਿੰਘਾਂ ਨੂੰ ਮਾਰ ਆਏ ਹਾਂ।” ਏਧਰ ਸਿੰਘ 
ਅਨੇਕ ਪਿੰਡਾਂ ਵਿੱਚ; ਜਿੱਥੇ ਕਿਸੇ ਦੀ ਸਾਕ ਸਿਆਣ ਸੀ ਯਾ ਨਹੀਂ ਸੀ, ਉੱਤਰ ਪਏ। 
ਮਲਵਈ ਸਿੱਖਾਂ ਨੇ ਆਪਣੇ ਸਿੰਘ ਭਾਈ ਸ਼ਰਣ ਆਏ ਜਾਣ ਕੇ ਸਕੇ ਸੰਬੰਧੀਆਂ ਨਾਲੋਂ ਅਧਿਕ 
ਟਹਿਲ ਸੇਵਾ ਤੇ ਜ਼ਖ਼ਮਾਂ ਦੀ ਮਲਮ ਪੱਟੀ ਕੀਤੀ, ਕਿਉਂਕਿ ਓਸ ਸਮੇਂ ਮਾਲਵੇ ਦੇ ਲੋਗ ਬਹੁਤ 
ਮੁਹੱਬਤੀ ਸੂਧੇ ਸਾਦੇ ਸੁਭਾਵ, ਅਤੀ ਉਦਾਰ ਸਨ ਤੇ ਲਾਭ ਹਾਣ ਆਪਣੇ ਪਰਾਏ ਦਾ ਖ਼ਿਆਲ 
ਘੱਟ ਰੱਖਦੇ ਸੇ। ਭਾਈ ਭਾਈ ਉੱਤੇ ਜਾਨ ਦਿੰਦੇ ਸਨ। 

੬੨. ਸ਼ਾਹ ਨਿਵਾਜ਼ ਤੇ ਅਹੀਏ ਖਾਂ ਦਾ ਵੈਰ 


ਲਾਹੌਰੀ ਸੂਬੇ ਖਾਨ ਬਹਾਦਰ ਦੇ ਚਾਰ ਬੇਟੇ ਸਨ, ਬਿਜੈ ਖਾਂ, ਈਜੇ ਖਾਂ, ਸ਼ਾਹ ਨਿਵਾਜ਼ ਖਾਂ, ਅਹੀਏ ਖਾਂ। 


ਬਿਜੈ ਖਾਂ ਲਾਹੌਰ ਦਾ ਸੂਬਾ ਤੇ ਇਜੇ ਖਾਂ ਦੁਆਬੇ ਜਾਲੰਧਰ ਦਾ ਹਾਕਮ, ਸ਼ਾਹ ਨਿਵਾਜ਼ ਮੁਲਤਾਨ 
ਵਿੱਚ, ਅਹੀਏ ਖਾਂ ਦਿੱਲੀ ਦੇ ਦਰਬਾਰ ਵਿੱਚ ਆਪਣੇ ਚਾਚੇ ਵਜ਼ੀਰ ਕਮਰਦੀਨ ਪਾਸ ਰਿਹਾ 
ਕਰਦਾ ਸੀ। ਸੰ. ੧੮੦੬ ਬਿ. ਨੂੰ ਸ਼ਾਹ ਨਿਵਾਜ਼ ਉੱਤੇ ਬਿਜੈ ਖਾਂ ਨੇ ਕੁਛ ਤੱਦੀ ਕੀਤੀ, ਓਹ 
ਆਪਣੀ ਫੌਜ ਲੈ ਕੇ ਲਾਹੌਰ ਸ਼ਾਲਾਮਾਰ ਬਾਗ਼ ਪਾਸ ਆ ਉੱਤਰਿਆ। ਦੀਵਾਨ ਸੂਰਤ ਸਿੰਘ ਦੀ 
ਮਾਰਫਤ ਆਪਣੇ ਬਾਪ ਜ਼ਕਰੀਏ ਖਾਂ ਦੀ ਜਾਇਦਾਦ ਵੰਡਾਉਣੀ ਚਾਹੀ। ਈਦ ਦਾ ਤਿਉਹਾਰ 
ਆ ਗਿਆ। ਦੋਹਾਂ ਭਾਈਆਂ ਨੇ ਇਕੱਠੀ ਨਮਾਜ਼ ਪੜ੍ਹੀ, ਪਰ ਮੁਲਾਕਾਤ ਦੇ ਸਮੇਂ ਲਖਪਤ 
ਰਾਇ ਨੇ ਐਸਾ ਚੂਹਾ ਛੱਡਿਆ ਜੋ ਦੋਹਾਂ ਭਾਈਆਂ ਦੀ ਲੜਾਈ ਹੋ ਪਈ। ਸ਼ਾਹ ਨਿਵਾਜ਼, ਬਿਜੈ 
ਖਾਂ ਤੇ ਲਖਪਤ ਰਾਇ ਨੂੰ ਕੈਦ ਕਰ ਕੇ ਆਪਣੇ ਆਪ ਲਾਹੌਰ ਦਾ ਸੂਬਾ ਬਣ ਬੈਠਾ ਤੇ ਕੌੜਾ 
ਮਲ ਨੂੰ ਦੀਵਾਨ ਬਣਾ ਲੀਤਾ। ਇੱਕ ਮਹੀਨੇ ਪਿੱਛੋਂ ਕਸੂਰ ਵਾਲਾ ਪਠਾਣਾਂ ਦੀ ਮਦਦ ਨਾਲ 
ਬਿਜੈ ਖਾਂ ਕੈਦ ਵਿੱਚੋਂ ਭੱਜ ਕੇ ਦਿੱਲੀ ਚਲਾ ਗਿਆ। ਸ਼ਾਹ ਨਿਵਾਜ਼ ਨੂੰ ਖ਼ਿਆਲ ਹੋਇਆ ਕਿ 
ਕਿਤੇ ਬਿਜੈ ਖਾਂ ਦੀ ਫਰਿਆਦ ਸੁਣ ਕੇ ਮੇਰੇ ਉੱਤੇ ਦਿੱਲੀ ਵਾਲੇ ਚੜ੍ਹਾਈ ਨਾ ਕਰ ਦੇਣ ਤਾਂ ਤੇ 
ਪਹਿਲੇ ਹੀ ਸ਼ਾਹਦੁਰਾਨੀ ਨਾਲ ਗੱਠ ਸੱਠ ਕਰ ਲਈ। ਏਹ ਸੋਚ ਕੇ ਓਸ ਨੇ ਸ਼ਪਾ ਸ਼ਪ ਕਾਬੁਲ 

ਦੇ ਬਾਦਸ਼ਾਹ ਅਹਿਮਦ ਸ਼ਾਹ ਨੂੰ ਲਿਖ ਭੇਜਿਆ ਕਿ ਆਪ ਆ ਜਾਓ, ਮੁਲਕ ਪੰਜਾਬ ਮੈਂ 
ਤੁਹਾਡੇ ਸਪੁਰਦ ਕਰ ਦੇਵਾਂਗਾ। 
੬੩. ਅਹਿਮਦਸ਼ਾਹ ਦਾ ਦੂਜੀ ਵਾਰੀ ਆਉਣਾ 

ਅਹਿਮਦ ਸ਼ਾਹ ਤਾਂ ਏਹੇ ਜੇਹੇ ਸਮੇਂ ਦਾ ਆਸ਼ਕ ਹੀ ਸੀ। ਅਲਹਮਦ ਪੜ੍ਹ ਕੇ ਦਸ ਹਜ਼ਾਰ ਸਵਾਰ ਸਾਥ 
ਲੈ ਕਰ ਚੜ੍ਹ ਆਇਆ। ਦਿੱਲੀ ਦੇ ਬਾਦਸ਼ਾਹ ਨੇ ਏਹ ਖ਼ਬਰ ਸੁਣ ਕੇ ਆਪਣੇ ਵਜ਼ੀਰ 
ਕਮਰਦੀਨ ਪਾਸੋਂ; ਜੋ ਸ਼ਾਹ ਨਿਵਾਜ਼ ਦਾ ਚਾਚਾ ਸੀ, ਸ਼ਾਹ ਨਿਵਾਜ਼ ਨੂੰ ਇਹ ਲਿਖਵਾ ਭੇਜਿਆ, 
ਤੂੰ ਅਹਿਮਦ ਸ਼ਾਹ ਦੇ ਹੱਲੇ ਨੂੰ ਜੈਸੇ ਬਣੇ ਤੈਸੇ ਰੋਕ, ਅਸੀਂ ਤੈਨੂੰ ਮਦਦ ਦੇਵਾਂਗੇ ਤੇ ਸਾਡੀ 
ਤਰਫੋਂ ਲਾਹੌਰ ਦਾ ਸੂਬਾ ਤੂੰ ਹੀ ਬਣਿਆ ਰਹੁ। ਹੁਣ ਸ਼ਾਹ ਨਿਵਾਜ਼ ਨੂੰ ਦੋਹੀਂ ਪਾਸੀਂ ਖਰਾਬੀ 
ਆਈ, ਏਸੇ ਕਰ ਕੇ ਰਾਜਨੀਤੀ ਦਾ ਬਚਨ ਹੈ: 

ਜੋ ਵਿਚਾਰ ਕੇ ਕਰਤ ਹੈ ਸੁਖ ਪਾਵਤ ਹੂ ਸੋਇ। 
ਬਿਨ ਵਿਚਾਰ ਕੇਹਰ ਮਰਯੋ ਸਸਾ ਬਚਯੋ ਯੂਤ ਲੋਇ। 

ਆਖਰ ਸ਼ਾਹ ਨਿਵਾਜ਼ ਨੇ ਅਹਿਮਦ ਸ਼ਾਹ ਤੋਂ ਝੂਠਾ ਪੈ ਕੇ ਦੁੱਖ ਪਾਇਆ। ਸ਼ਾਹ ਦੁਰਾਨੀ ਨੇ ਪਸ਼ੌਰ ਤੋਂ 
ਆਪਣੇ ਗੁਰੂ ਸਾਬਰ ਸ਼ਾਹ ਦੇ ਪੁੱਤਰ ਆਬਦ ਸ਼ਾਹ ਨੂੰ ਵਕੀਲ ਕਰ ਕੇ ਸ਼ਾਹ ਨਿਵਾਜ਼ ਪਾਸ 
ਭੇਜਿਆ ਤੇ ਸਮਝਾਯਾ ਕਿ ਬਹੁਤ ਧੀਰਜ ਪਿਆਰ ਨਾਲ ਤੂੰ ਸ਼ਾਹ ਨਿਵਾਜ਼ ਨੂੰ ਆਖੀਂ, ਅਸੀਂ 
ਤੈਨੂੰ ਦਿੱਲੀ ਵਾਲੇ ਤੋਂ ਵੱਡਾ ਮਰਾਤਬਾ ਦੇਵਾਂਗੇ, ਤੂੰ ਆਪਣੇ ਸੁਖਨ ਪਰ ਕਾਇਮ ਰਹੁ। ਸਾਬਰ 
ਸ਼ਾਹ ਦੇ ਬੇਟੇ ਨੇ ਲਾਹੌਰ ਪਹੁੰਚ ਕੇ ਸ਼ਾਹ ਨਿਵਾਜ਼ ਨੂੰ ਬਹੁਤ ਸਮਝਾਇਆ। ਬਾਤਾਂ ਕਰਦਿਆਂ 
ਕਰਦਿਆਂ ਵਕੀਲ ਨੇ ਐਸੀ ਕਰੜੀ ਗੱਲ ਡਰਾਵੇ ਦੀ ਕੀਤੀ, ਜਿਸ ਤੋਂ ਸ਼ਾਹ ਨਿਵਾਜ਼ ਨੇ ਗੁੱਸੇ 
ਹੋ ਕੇ ਵਕੀਲ ਨੂੰ ਕਤਲ ਕਰਾ ਦਿੱਤਾ। ਏਹ ਹਾਲ ਸੁਣ ਸ਼ਾਹ ਦੁਰਾਨੀ ਨੇ ਤਾਂ ਅੱਗ ਦਾ ਬੁਰਕਾ 
ਪਹਿਨ ਲਿਆ, ਲਾਲ ਹੋ ਕੇ ਵਾਗ ਫੜ ਲਈ। 

੬੪. ਜੰਗ ਸ਼ਾਹਦਰੇ ਹੋਣਾ 

ਏਧਰ ਸ਼ਾਹ ਨਿਵਾਜ਼ ਨੇ ਭੀ ਜੰਗ ਦੀ ਤਿਆਰੀ ਕਰ ਲਈ। ਓਧਰ ਅਹਿਮਦ ਸ਼ਾਹ ਭੀ ਰਾਵੀ ਟੱਪ 
ਆਇਆ, ਸ਼ਾਹ ਨਿਵਾਜ਼ ਨੇ ਆਪਣੇ ਫੌਜਦਾਰ ਮਿਰਜੇ ਅਸਮਤ ਬੇਗ ਨੂੰ ਨਾਲ ਲੈ ਕੇ ਕਿਲ੍ਹੇ ਤੋਂ 
ਬਾਹਰ ਹੋ ਲੜਾਈ ਪਾਈ। ਵੈਰ ਦੀਆਂ ਪੱਕੀਆਂ ਗੰਢਾਂ ਪੈ ਗਈਆਂ। ਅਹਿਮਦ ਸ਼ਾਹ ਨਾਲ 
ਓਦੋਂ ਸਿਰਫ ਦਸ ਹਜ਼ਾਰ ਪਠਾਣ ਸੀ ਤੇ ਏਧਰ ਪੰਜਾਹ ਹਜ਼ਾਰ ਮੁਗਲੀ ਫੌਜ ਸੀ। ਹਾਰ ਜਿੱਤ 
ਰੱਬ ਦੇ ਹੱਥ ਹੈ। ਥੋੜ੍ਹੀ ਜੇਹੀ ਲੜਾਈ ਕਰ ਕੇ ਸ਼ਾਹ ਨਿਵਾਜ਼ ਦੀ ਫੌਜ ਦੇ ਪੈਰ ਹੱਲਣੇ ਕਰ ਸ਼ਾਹ 
ਨਿਵਾਜ਼ ਦੀ ਗੁੱਡੀ ਕੱਟ ਗਈ। ਦੁਰਾਨੀ ਹੱਲਾ ਕਰ ਕੇ ਸ਼ਹਿਰ ਵਿੱਚ ਆ ਵੜੇ। ਕਾਜ਼ੀਆਂ ਤੇ 
ਮੁਗਲਾਂ ਦੇ ਮਹੱਲੇ ਵਿੱਚ ਤਾਂ ਕਿਸੇ ਦੇ ਘਰ ਕੁਛ ਨਾ ਛੱਡਿਆ। ਓਸ ਹੱਲੇ ਗੁੱਲੇ ਵਿੱਚ ਹੋਰ ਭੀ 
ਅਨੇਕ ਲੁਟੇਰੇ ਲੁੱਟਣ ਉੱਠ ਪਏ। ਗਿਲਜਿਆਂ ਨੇ ਲੁੱਟ ਮਾਰ ਕੇ ਸ਼ਹਿਰ ਦਾ ਸਤਿਆਨਾਸ ਕਰ 
ਘੱਤਿਆ। ਸ਼ਾਹ ਨਿਵਾਜ਼ ਦਿੱਲੀ ਦੀ ਤਰਫ ਦੌੜ ਗਿਆ। ਅਹਿਮਦ ਸ਼ਾਹ ਨੇ ਸ਼ਹਿਰ ਨੂੰ ਅਮਨ 
ਦੇ ਕਰ, ਲਖਪਤ ਰਾਇ ਨੂੰ ਕੈਦ ਵਿੱਚੋਂ ਛੱਡ ਕੇ ਦੀਵਾਨ ਬਣਾਇਆ ਤੇ ਮੋਮਨ ਖਾਂ ਨੂੰ ਨਾਇਬ 
ਕਾਇਮ ਕਰ ਕੇ ਸਤਾਰਾਂ ਦਿਨ ਡੇਰਾ ਲਾਈ ਰੱਖਿਆ। ਜਦ ਹੋਰ ਫੌਜ ਕਾਬਲੋਂ ਆਈ ਤਾਂ 
ਦਿੱਲੀ ਵੱਲ ਤੁਰ ਪਿਆ। ਓਧਰੋਂ ਸ਼ਾਹਜ਼ਾਦਾ ਅਹਿਮਦ ਤੇ ਵਜ਼ੀਰ ਕਮਰਦੀਨ ਫੌਜ ਲੈ ਕੇ 
ਲਾਹੌਰ ਦੀ ਸੂਬੇਦਾਰੀ ਪਰ ਵਜ਼ੀਰ ਦੇ ਬੇਟੇ (ਮੀਰ ਮੁਯੱਨੁਲ ਮੁਲਕ) ਮੀਰ ਮੰਨੂੰ ਨੂੰ ਕਾਇਮ 
ਕਰਨ ਵਾਸਤੇ ਪਹਿਲੇ ਹੀ ਦਿੱਲੀ ਤੋਂ ਤੁਰ ਆਏ ਸਨ। 

੬੫. ਜੰਗ ਸਰਹੰਦ ਤੇ ਮੁਗਲਾਂ ਤੋਂ ਪਠਾਣ ਹਾਰੇ 

ਜਦ ਦੁਰਾਨੀ ਸ਼ਾਹ ਦਾ ਲਾਹੌਰ ਆਉਣਾ ਸੁਣਿਆ ਤਾਂ ਸਰਹੰਦ ਹੀ ਠਹਿਰ ਗਏ। ਇਤਨੇ ਨੂੰ ਸ਼ਾਹ 
ਦੁਰਾਨੀ ਭੀ ਸਰਹੰਦ ਪਹੁੰਚ ਗਿਆ। ਦੋਹਾਂ ਦਲਾਂ ਦੀ ਲੜਾਈ ਹੋਣ ਲੱਗੀ। ਹਾਥੀ ਉੱਤੇ ਬੈਠੇ 
ਵਜ਼ੀਰ ਕਸਰੁ ਦੀਨ ਨੇ ਸ਼ਰੀਰ ਨੂੰ ਕਿਸੇ ਸੂਰਬੀਰ ਦਾ ਤੀਰ ਚੀਰ ਗਿਆ, ਪਰ ਮੀਰ ਮੰਨੂੰ ਜੋ 
ਓਸ ਦਾ ਪੁੱਤਰ ਬੜਾ ਬਹਾਦਰ ਓਸ ਦੇ ਸਾਥ ਹਾਥੀ ਪਰ ਬੈਠਾ ਸੀ, ਪਿੱਛੇ ਆਪ ਹੋ ਬੈਠਾ, ਏਸ 

ਨੇ ਵਜ਼ੀਰ ਦੇ ਮਰਨ ਦੀ ਜ਼ਰਾ ਭੀ ਧੂਖ ਨਾ ਨਿੱਕਲਣ ਦਿੱਤੀ, ਸਗੋਂ ਓਸ ਨੂੰ ਉਸੇ ਤਰ੍ਹਾਂ ਬੈਠਾ 
ਰੱਖ ਕੇ ਹਾਥੀ ਨੂੰ ਅੱਗੇ ਵਧਾ ਕਰ ਐਸੀ ਜ਼ੋਰ ਸ਼ੋਰ ਨਾਲ ਲੜਾਈ ਕੀਤੀ, ਜੋ ਦੁਰਾਨੀ ਨਠਾ 
ਦਿੱਤੇ। 

ਮੀਰ ਮੰਨੂੰ ਲਾਹੌਰ ਤਾਂਈ ਓਨਾਂ ਦਾ ਪਿੱਛਾ ਦੱਬੀ ਗਿਆ, ਬਹੁਤ ਦੁਰਾਨੀ ਮਾਰੇ। ਛੇਕੜ ਅਹਿਮਦ ਸ਼ਾਹ 
ਤਾਂ ਜਿਧਰੋਂ ਆਇਆ ਸੀ, ਓਧਰ ਹੀ ਮੁੜ ਗਿਆ ਤੇ ਮੀਰ ਮੰਨੂੰ ਨੇ ਲਾਹੌਰ ਦੀ ਸੂਬੇਦਾਰੀ ਜਾ 
ਰੋਕੀ। ਦੀਵਾਨ ਕੌੜਾ ਮੱਲ ਨੂੰ ਦੀਵਾਨੀ ਦਾ ਖ਼ਿਤਾਬ ਖਿਲਤ ਦੇ ਕੇ ਕੰਮ ਸੌਂਪ ਦਿੱਤਾ ਅਤੇ 
ਲਖਪਤ ਰਾਇ ਨੂੰ ਕੈਦ ਕਰ ਕੇ ਤੀਹ ਲੱਖ ਰੁਪਯਾ ਚਟੀ ਲਾਈ, ਜਿਸ ਵਿੱਚੋਂ ਬਾਈ ਲੱਖ ਤਾਂ 
ਓਸ ਦੀ ਜਾਇਦਾਦ ਜ਼ਬਤ ਕਰ ਕੇ ਵੱਟ ਲਿਆ ਤੇ ਬਾਕੀ ਵਿੱਚ ਕੌੜਾ ਮਲ ਨੇ ਓਸ ਨੂੰ ਇੱਕ 
ਪਖਾਨੇ ਬੁਰਜ ਵਿੱਚ ਕੈਦ ਰੱਖ ਕੇ ਸਿੰਘਾਂ ਦੇ ਹਵਾਲੇ ਕਰ ਰੱਖਿਆ। ਓਸ ਦੀ ਬੁਰਾਈ ਦੇ ਪੇੇਰੇ 
ਹੋਏ ਬਹੁਤ ਲੋਗ ਆ ਕੇ ਓਸੇ ਥਾਂ ਪਾਖਾਨੇ ਹੋਂਦੇ ਸਨ, ਓਸ ਘੋਰ ਨਰਕ ਦਾ ਛੀ ਮਹੀਨੇ ਕਸ਼ਟ 
ਭੋਗ ਕੇ ਛੇਕੜ ਦੋਜ਼ਖ ਵਿੱਚ ਜਾ ਪਿਆ। 

ਏਸੇ ਕਰ ਕੇ ਪਰਮੇਸ਼ੂਰ ਨਜਾਇਕਾਰੀ ਸਭ ਨੇ ਮੰਨਿਆ ਹੈ। ਜੀਵ ਨੂੰ ਕਰਮ ਕਰਨ ਵਿੱਚ ਤਾਂ ਸੁਤੰਤਰਤਾ 
ਹੈ ਤੇ ਆਪਣੇ ਕਰਮਾਂ ਦਾ ਫ਼ਲ ਭੋਗਣ ਵਿੱਚ ਪ੍ਤੰਤੁਤਾ ਹੈ। 

ਲਖੂ ਨੇ ਜੈਸੇ ਜ਼ੁਲਮ ਸਿੰਘਾਂ ਨਾਲ ਕੀਤੇ ਸਨ, ਈਸ਼ੂਰ ਨੇ ਤੈਸੇ ਦੁੱਖ ਓਸ ਨੂੰ ਭੁਗਾਏ। ਏਹ ਲਖਪਤ ਤੇ 
ਭੱਸੂ ਆਖਦੇ ਰਹਿੰਦੇ ਹਨ। 

ਜਦ ਸਿੰਘਾਂ ਦਾ ਦਲ ਬਸੌਲੀ ਤੇ ਪਠਾਨਕੋਟ ਦੇ ਇਰਦ ਗਿਰਦ ਲਖਪਤ ਦੀਵਾਨ ਨਾਲ (ਘੱਲੂਘਾਰਾ) 
ਭਾਰਾ ਜੰਗ ਕਰ ਕੇ ਮਾਲਵੇ ਦੇਸ਼ ਵਿੱਚ ਜਾ ਰਿਹਾ ਸੀ ਤਾਂ ਚਾਰ ਕੁ ਮਹੀਨੇ ਵਿੱਚ ਸਭ ਦੇ ਜ਼ਖ਼ਮ 
ਰਾਜ਼ੀ ਹੋ ਗਏ ਤੇ ਨਾਲੇ ਜੇਹੜੇ ਸਿੰਘ ਓਸ ਬਿਪਤਾ ਦੇ ਸਮੇਂ ਪਹਾੜਾਂ ਵਿੱਚ ਵੜ ਗਏ ਸਨ, 
ਉਨ੍ਹਾਂ ਵਿੱਚੋਂ ਅਨੇਕ ਤਾਂ ਪਹਾੜੀ ਰਾਜਿਆਂ ਨੇ ਸੂਬੇ ਦੇ ਹੁਕਮ ਅਨੁਸਾਰ ਫੜ ਕੇ ਮਰਵਾ ਸਿੱਟੇ, 
ਬਾਕੀ ਭੇਸ ਬਦਲ-ਬਦਲ ਕੇ ਮਾਲਵੇ ਪੰਥ ਵਿੱਚ ਆ ਮਿਲੇ। ਏਸ ਘੱਲੂਘਾਰੇ ਵਿੱਚ ਸੱਤ ਕੁ 
ਹਜ਼ਾਰ ਸਿੰਘ ਸ਼ਹੀਦ ਹੋਇਆ, ਸੋਈ ਉਤਨੇ ਕੁ ਨਵੇਂ ਸਿੰਘ ਹੋਰ ਸਜ ਗਏ। 

ਜਦ ਕਾਬਲੀ ਆਏ ਤੇ ਲਾਹੌਰ ਤੇ ਸਰਹੰਦ ਦੋਹਾਂ ਬਾਦਸ਼ਾਹੀ ਦਲਾਂ ਦਾ ਭੇੜ ਹੋ ਪਿਆ ਤਾਂ ਮੁਲਕ ਮਾਲਵੇ 
ਤੇ ਪੰਜਾਬ ਵਿੱਚ ਫੇਰ ਖਰੂਦ ਮਚ ਗਿਆ। ਲੁਟੇਰੇ ਲੋਗਾਂ ਨੇ ਲੁੱਟ ਮਾਰ ਦੀ ਧੂਮ ਧਾਮ ਕਰ 
ਦਿੱਤੀ। ਛੀ ਮਹੀਨੇ ਜਦ ਤੱਕ ਮੀਰ ਮੰਨੂੰ ਦਾ ਸਿੱਕਾ ਨਾ ਬੈਠਾ ਤਦ ਤਾਂਈਂ ਲੁਟੇਰੇ ਲੋਗਾਂ ਨੇ ਚੰਗੇ 
ਹੱਥ ਰੰਗੇ। 

੬੬. ਰਾਮਗੜ੍ਹ ਦਾ ਕਿਲ੍ਹਾ ਬਨਾਉਣਾ ਤੇ ਓਥੇ ਜੁੱਧ ਹੋਣਾ 

ਓਸੇ ਸਮੇਂ ਸਿੰਘਾਂ ਨੇ ਗੁਰਮਤਾ ਕਰ ਕੇ ਸੀ ਅੰਮ੍ਰਿਤਸਰ ਵਿੱਚ ਰਾਮਸਰ ਤੀਰਥ ਦੇ ਕਿਨਾਰੇ ਸੰ. ੧੮੦੭ 
ਬਿ. ਵਿੱਚ ਇੱਕ ਕੱਚਾ ਕਿਲ੍ਹਾ ਰਾਮਗੜ੍ਹ ਨਾਮੀ ਉਸਾਰਿਆ, ਜਿਸ ਦੇ ਨਿਸ਼ਾਨ ਬੁਰਜ ਕੰਧਾਂ 
ਅਸਾਂ ਅੱਖੀਂ ਵੇਖੇ ਹਨ। ਹੁਣ ਓਥੇ ਗੁਰਦੁਆਰੇ ਦੇ ਪੁਜਾਰੀਆਂ ਨੇ ਆਪਣੀ ਮਰਜ਼ੀ ਦੇ ਮਕਾਨ 
ਬਣਾ ਲੀਤੇ। ਕੁਛ ਬੁਰਜ ਖੜੇ ਭੀ ਹਨ। ਓਸ ਕਿਲ੍ਹੇ ਦੇ ਚੁਫੇਰੇ ਸਿੰਘਾਂ ਨੇ ਜੇਹੜੀ ਪੈਲੀ ਬੀਜੀ 
ਸੀ, ਓਸ ਜ਼ਮੀਨ ਦਾ ਨਾਮ ਰਾਮ ਰੌਣੀ ਮਸ਼ਹੂਰ ਹੋ ਗਿਆ, ਜੋ ਹੁਣ ਤੱਕ ਬੋਲੀ ਜਾਂਦੀ ਹੈ। ਏਸ 
ਕਿਲ੍ਹੇ ਵਿੱਚ ਏਧਰੋਂ ਓਧਰੋਂ ਜੰਗੀ ਸਾਮਾਨ, ਘਾਟ, ਅੰਨ ਦਾ ਜ਼ਖੀਰਾ ਸਿੰਘਾਂ ਨੇ ਬਹੁਤ ਕੱਠਾ 
ਕਰ ਲਿਆ। ਮੀਰ ਮੰਨੂੰ ਨੇ ਸਿੰਘਾਂ ਦੇ ਬੰਦੋਬਸਤ ਵਾਸਤੇ ਗਸ਼ਤੀ ਫੌਜ ਚੜ੍ਹਾ ਦਿੱਤੀ ਤੇ ਪਹਾੜੀ 
ਦੇਣਾ। ਜੇੜ੍ਹਾ ਮਿਲੇ ਤਾਬੜ ਤੋੜ ਫੜ ਕੇ ਮੇਰੇ ਪਾਸ ਲਾਹੌਰ ਭੇਜ ਦਿਓ। ਜਾਲੰਧਰ ਵਿੱਚ 
ਅਦੀਨਾ ਬੇਗ ਖਾਂ ਨੂੰ ਦੁਆਬੇ ਦਾ ਹਾਕਮ ਕੀਤਾ। ਹੋਰ ਸਿਆਲਕੋਟ ਜਿਹਲਮ, ਰੁਤਾਸ 
ਆਦਿਕ ਕਥਨੀ ਸਭਨੀ ਥਾਂਈ ਆਪਣੇ ਆਦਮੀ ਹਾਕਮ ਕਰ ਕੇ ਸਿੱਖਾਂ ਦੇ ਮਾਰਨ ਫੜਨ ਦਾ 
ਹੁਕਮ ਦੇ ਦਿੱਤਾ। ਜੇਹੜੇ ਸਿੱਖ ਫੜੇ ਹੋਏ ਲਾਹੌਰ ਜਾਂਦੇ, ਓਹ ਸਭ ਨਿਖਾਸ ਚੌਕ ਵਿੱਚ ਕਤਲ 

ਕੀਤੇ ਜਾਂਦੇ। ਪਰ ਸਿੰਘ ਭੀ ਐਸੇ ਜ਼ੋਰਾਵਰ ਤੇ ਸੂਰਬੀਰ ਸਨ, ਜੋ ਓਨਾਂ ਦੇ ਕਾਬੂ ਬਹੁਤ ਘੱਟ 
ਚੜ੍ਹਦੇ। 

ਛੇਕੜ ਅੰਮ੍ਰਿਤਸਰ ਵੈਸਾਖੀ ਨੂੰ ਪੰਜ ਸੱਤ ਹਜ਼ਾਰ ਸਿੰਘ ਕੱਠਾ ਹੋਯਾ ਸੁਣ ਕੇ ਮੀਰ ਮੰਨੂੰ ਨੇ ਕੌੜਾਮਲ ਤੇ 
ਅਦੀਨਾ ਬੇਗ ਖਾਂ ਸਦੀਕ ਬੇਗ ਆਦਿਕ ਅਫਸਰਾਂ ਨੂੰ ਫੌਜ ਦੇ ਕੇ ਅੰਮ੍ਰਿਤਸਰ ਭੇਜ ਦਿੱਤਾ। 
ਸਿੰਘ ਭੀ ਮੋਰਚੇ ਬੰਨ੍ਹ ਕੇ ਰਾਮਗੜ੍ਹ ਦੇ ਪਾਸ ਸਾਹਮਣੇ ਹੋ ਖੜੋਤੇ। ਜਦ ਏਹ ਖ਼ਬਰ ਦੇਸ ਵਿੱਚ 
ਹੋਈ ਤਾਂ ਆਪਣੇ ਆਪਣੇ ਘਰਾਂ ਤੋਂ ਘੋੜੇ, ਖੱਚਰ, ਊਠ ਆਟੇ ਦਾਣੇ ਦੇ ਲੱਦ ਲੱਦ ਕੇ ਬਹੁਤ 
ਸਿੰਘ ਲੈ ਆਏ। ਦੋ ਮਹੀਨੇ ਮੋਰਚੇ ਲੱਗੇ ਰਹੇ। ਸ਼ਾਹੀ ਸੈਨਾ ਤੋਂ' ਕਿਲ੍ਹਾ ਨਾ ਟੁੱਟਾ, ਪਰ ਘਾਹ 
ਦਾਣਾ ਮੁੱਕੇ ਤੋਂ ਜਦ ਸਿੰਘਾਂ ਨੇ ਬਾਹਰ ਹੋ ਕੇ ਸ਼ਹੀਦ ਹੋਣ ਦੀ ਮੱਥ ਲਈ, ਓਦੋਂ ਮੀਰ ਮੰਨੂੰ ਦੀ 
ਤਰਫੋਂ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਭੀ ਲੜਨ ਆਇਆ ਹੋਇਆ ਸੀ। ਇੱਕ ਵਾਰੀ 
ਏਸ ਜੱਸਾ ਸਿੰਘ ਦੀ ਬਾਬਤ ਝੂਠੀ ਜਾਂ ਸੱਚੀ ਏਹ ਗੱਲ ਉਡ ਗਈ ਸੀ ਕਿ ਏਸ ਦੇ ਘਰ ਬੇਟੀ 
ਜੰਮੀ ਸੀ ਤਾਂ ਇਸ ਦੀ ਸਿੰਘਣੀ ਨੇ ਪਾਰ ਬੁਲਾਈ। ਏਸ ਗੱਲੋਂ ਤਨਖਾਹੀਯਾ ਕਰ ਕੇ ਪੰਥ 
ਖਾਲਸੇ ਨੇ ਏਸ ਦੀ ਵਰਤਣ ਛੱਡ ਦਿੱਤੀ ਸੀ। ਏਸ ਗੱਲ ਤੇ ਗ਼ੁੱਸੇ ਹੋ ਕੇ ਆਪਣੇ ਚੋਹਾਂ ਭਾਈਆਂ 
ਤੇ ਸੌ ਅਸਵਾਰ ਸਮੇਤ ਅਦੀਨਾ ਬੇਗ ਖਾਂ ਪਾਸ ਨੌਕਰ ਜਾ ਰਿਹਾ ਸੀ। ਹੁਣ ਸ਼ਾਹੀ ਹੁਕਮ 
ਅਨੁਸਾਰ ਸਿੰਘਾਂ ਨਾਲ ਲੜਦਾ ਤਾਂ ਸੀ, ਪਰ ਮਨੋਂ ਤਨੋ ਚਾਹੁੰਦਾ ਸੀ, ਜੋ ਕਿਵੇਂ ਸਿੰਘਾਂ ਨਾਲ 
ਰਲ ਜਾਵਾਂ ਕਿਉਂਕਿ ਮੇਰਾ ਧਰਮ ਨਹੀਂ, ਜੋ ਗੁਰ ਭਾਈ ਉੱਪਰ ਤੀਰ ਗੋਲੀ ਚਲਾਵਾਂ। ਏਹੋ 
ਸੋਚ ਸੋਚ ਕੇ ਓੜਕ ਤੀਰ ਨਾਲ ਬੰਨ ਕੇ ਏਦਾਂ ਦੀ ਚਿੱਠੀ ਸਿੰਘਾਂ ਪਾਸ ਭੇਜ ਦਿੱਤੀ ਜੋ ਮੈਨੂੰ 
ਖਾਲਸਾ ਮੇਲ ਲਵੇ ਤਾਂ ਮੈਂ ਆ ਜਾਵਾਂ। ਪੰਥ ਖਾਲਸੇ ਨੇ ਉਸੇ ਤਰ੍ਹਾਂ ਤੀਰ ਨਾਲ ਜਵਾਬ ਦਿੱਤਾ 
ਕਿ ਅਸੀਂ ਬੜੀ ਖ਼ੁਸ਼ੀ ਨਾਲ ਤੁਹਾਨੂੰ ਮੇਲਦੇ ਹਾਂ, ਤੁਸੀਂ ਆ ਜਾਓ। ਏਹ ਚਿੱਠੀ ਪੜ੍ਹ ਕੇ 
ਸਰਦਾਰ ਜੱਸਾ ਸਿੰਘ ਆਪਣੇ ਸਾਥੀਆਂ ਸਮੇਤ ਰਾਤ ਦੇ ਵਕਤ ਮੁਸਲਮਾਨਾਂ ਦਾ ਮੈਗਜ਼ੀਨ ਲੈ 
ਕੇ ਕਿਲ੍ਹੇ ਵਿੱਚ ਚਲਾ ਆਇਆ। ਕਈ ਦਿਨ ਅੰਦਰੋਂ ਫੇਰ ਸਿੰਘ ਲੜਦੇ ਰਹੇ ਤੇ ਰਾਤ ਨੂੰ ਸ਼ਾਹੀ 
ਸੈਨਾ ਪਰ ਮਾਰੋ ਮਾਰ ਭੀ ਕਰ ਜਾਂਦੇ ਰਹੇ। 

੬੭. ਅਹਿਮਦ ਸ਼ਾਹ ਦਾ ਤੀਜਾ ਹੱਲਾ ਸੰ. ੧੮੦੮ ਬਿ: 

ਅਜੇ ਕਿਸੇ ਦੀ ਜਿੱਤ ਹਾਰ ਨਹੀਂ ਹੋਈ ਸੀ ਕਿ ਅਹਿਮਦ ਸ਼ਾਹ ਦੁਰਾਨੀ ਦੇ ਆਉਣ ਦੀ ਅਵਾਈ ਉਡ 
ਪਈ, ਜਿਸ ਨੂੰ ਸੁਣਦੇ ਸਾਰ ਮੀਰ ਮੰਨੂੰ ਦੇ ਛਕੇ ਛੁਟ ਗਏ, ਕਿਉਂਕਿ ਏਸ ਦੀ ਫੌਜ ਨੂੰ ਸਿੰਘਾਂ 
ਨੇ ਜਰਜਰੀ ਕਰ ਕੇ ਥਕਾ ਛੱਡਿਆ ਸੀ। ਦੁਰਾਨੀਆਂ ਨਾਲ ਟੱਕਰ ਖਾਣ ਜੋਗੀ ਨਾ ਦੇਖ ਕੇ 
ਦੀਵਾਨ ਕੌੜਾ ਮਲ ਦੇ ਰਾਹੀਂ ਸਿੰਘਾਂ ਨਾਲ ਰਾਲ ਮਾਲ ਕਰ ਸਹਾਇਤਾ ਚਾਹੀ, ਨਾਲੇ ਅਹਿਮਦ 
ਸ਼ਾਹ ਪਾਸ ਅਰਜ਼ੀ ਭੇਜ ਦਿੱਤੀ ਕਿ ਮੈਂ ਆਪਦਾ ਤਾਬੇਦਾਰ ਹਾਂ, ਜੋ ਮਰਜ਼ੀ ਚਾਹੋ ਈਨ ਮਨਾ 
ਲੈ। ਫੇਰ ਚਨਾਬ ਨਦੀ ਦੇ ਕਿਨਾਰੇ ਆਪ ਭੀ ਕਾਬੁਲੀ ਬਾਦਸ਼ਾਹ ਨੂੰ ਜਾ ਮਿਲਿਆ, ਪੰਦਰਾਂ 
ਲੱਖ ਰੁਪਯਾ ਨਕਦ ਨਜ਼ਰ ਕੀਤਾ ਅਤੇ ਜੇੜ੍ਹਾ ਮਾਮੁਲਾ ਪਰਗਣੇ ਸਯਾਲਕੋਟ ਤੇ ਗੁਜਰਾਤ ਦਾ 
ਨਾਦਰ ਸ਼ਾਹ ਨੂੰ ਸੂਬਾ ਖਾਨ ਬਹਾਦਰ ਤੇ ਬਿਜੈ ਖਾਂ ਭੇਜਦੋ ਰਹੇ। ਓਹੋ ਏਸ ਨੇ ਅੱਗੇ ਨੂੰ ਦੇਣਾ 
ਮੰਨ ਕੇ ਲਿਖਤ ਕਰ ਦਿੱਤੀ ਤਾਂ ਅਹਿਮਦ ਸ਼ਾਹ ਪਿੱਛੇ ਨੂੰ ਮੁੜਿਆ। 

੬੮. ਸੂਬੇ ਦੀ ਸਿੰਘਾਂ ਨਾਲ ਸੁਲ੍ਹਾ ਸਫ਼ਾਈ ਤੇ ਸਿੰਘਾਂ ਦੀ ਮਦਦ ਨਾਲ ਮੁਲਤਾਨ ਫਤੇ 
ਕਰਨਾ 

ਜਦ ਮੀਰ ਮੰਨੂੰ ਦੀ ਏਹ ਚਾਲ ਦਿੱਲੀ ਦੇ ਬਾਦਸ਼ਾਹ ਨੇ ਸੁਣੀ (ਜੋ ਓਦੋਂ ਹੀ ਸਫਦਰ ਜੰਗ ਲਖਨਊ ਦੇ 
ਸੂਬੇ ਦੀ ਮਦਦ ਨਾਲ ਤਖ਼ਤ ਉੱਪਰ ਬੈਠਾ ਸੀ) ਤਾਂ ਗ਼ੁੱਸੇ ਦਾ ਪਰਵਾਨਾ ਲਿਖਿਆ ਤੇ ਮੀਰ 
ਮੰਨੂੰ ਤੋਂ ਮੁਲਤਾਨ ਛੁਡਾ ਕੇ ਸ਼ਾਹ ਨਿਵਾਜ਼ ਨੂੰ ਮੁਲਤਾਨ ਦਾ ਸੂਬਾ ਬਣਾ ਕਰ ਦਿਪਾਲ ਪੁਰ ਦੇ 
ਰਸਤੇ ਮੁਲਤਾਨ ਪਹੁੰਚਾ ਦਿੱਤਾ। ਮੀਰ ਮੰਨੂੰ ਨੇ ਏਸ ਗੱਲੋਂ ਗ਼ੁੱਸਾ ਖਾ ਕੇ ਦੀਵਾਨ ਕੌੜਾਮਲ ਨੂੰ 
ਹੁਕਮ ਦਿੱਤਾ ਕਿ ਮੁਲਤਾਨੋਂ' ਸ਼ਾਹ ਨਿਵਾਜ਼ ਨੂੰ ਕੱਢ ਕੇ ਪਹਿਲੇ ਵਾਂਗੂੰ ਉੱਥੋਂ ਦੀ ਹਕੂਮਤ ਤੂੰ 
ਕਰ। ਕੌੜਾਮੱਲ ਨੇ ਸਿੰਘਾਂ ਦੀ ਬਹਾਦਰੀ ਤੇ ਨਿਸ਼ਕਪਟ ਭੋਲੇ ਭਾਲੇ ਸੁਭਾਵਾਦੀ ਬਹੁਤ ਸਾਰੀ 

ਵੱਡਜਾਈ ਮੀਰ ਮੰਨੂੰ ਪਾਸ ਕਰ ਕੇ ਓਸ ਨੂੰ ਰਿਝਾ ਲਿਆ ਤੇ ਸਿੰਘਾਂ ਨੂੰ ਆਖਿਆ, ਤੁਸੀਂ ਅੱਠ 
ਆਨੇ ਪਯਾਦਾ, ੧) ਰੁਪਯਾ ਅਸਵਾਰ, ੫) ਪੰਜ ਰੁਪਏ ਸਰਦਾਰ ਤੇ ਨਾਲੇ ਸੁੱਖੇ ਦੀ ਮਿੱਠੀ ਦੇਗ 
ਮੈਥੋਂ ਰੋਜ਼ ਲਵੋ ਤੇ ਮੇਰੇ ਨਾਲ ਮੁਲਤਾਨ ਚੱਲ ਕੇ ਆਪਣੇ ਵੈਰੀ ਖਾਨ ਬਹਾਦਰ ਦੇ ਪੁੱਤਰ ਨੂੰ ਸੋਧੋ। 

ਏਹ ਗੱਲ ਸੁਣਦੇ ਸਾਰ ਸਭ ਸਿੰਘ ਓਸ ਦਾ ਬਚਨ ਮੰਨ ਕੇ ਤਿਆਰ ਹੋ ਗਏ। ਖਾਨ ਬਹਾਦਰ ਦੇ ਪੁੱਤ੍ਰ ਨੂੰ 
ਸੋਧਣ ਲਈ ਬੜੇ ਉਤਸ਼ਾਹ ਨਾਲ ਹੋਰ ਭੀ ਮਝੈਲ ਮਲਵਈ `ਕੱਠੇ ਆ ਹੋਏ। ਬਾਰਾਂ ਤੇਰਾਂ 
ਹਜ਼ਾਰ ਸਿੰਘ ਬੜੀ ਖ਼ੁਸ਼ੀ ਨਾਲ ਉਸ ਦੇ ਨਾਲ ਚੜ੍ਹ ਬੈਠਾ। ਫੇਰ ਤਾਂ ਮੀਰ ਮੰਨੂੰ ਨੇ ਭੀ ਖ਼ੁਸ਼ ਹੋਂ 
ਕੇ ਬਹੁਤ ਮਦਦ ਕੀਤੀ। ਫੱਗਣ ਸੰ. ੧੮੦੮ ਬਿ. ਨੂੰ ਸ਼ਾਹ ਨਿਵਾਜ਼ ਨਾਲ ਸਿੰਘਾਂ ਨੇ ਫਾਗ ਜਾ 
ਖੇਲਿਆ। ਓਸ ਨੂੰ ਮੁਲਤਾਨ ਵਿੱਚ ਜਾ ਘੇਰਿਆ, ਗੋਲੇ, ਗੋਲੀ, ਕੁਮਕੁਮੇ, ਤੀਰ, 
ਹੋਏ ਸਿੰਘਾਂ ਨੇ ਬਹੁਤ ਸਾਰੇ ਬੁਕਾਰੇ ਕਰ ਕਰ ਹੋਲਾ ਖੇਡਿਆ, ਛੀ ਮਹੀਨੇ ਜੰਗ ਲੱਗਾ ਰਿਹਾ। 
ਕੌੜਾਮੱਲ ਨੇ ਵੱਡਿਆਂ ਵੱਡਿਆਂ ਸਿੰਘਾਂ ਨੂੰ ਅੱਗੇ ਕਰ ਦਿੱਤਾ, ਸਿੰਘਾਂ ਨੇ ਦਾਣਾ, ਘਾਸ, ਕਿਲ੍ਹੇ 
ਵਿੱਚ ਜਾਣਾ ਰੋਕ ਕੇ ਸ਼ਹਿਰ ਵਿੱਚੋਂ ਰਸਤ ਲਿਆਉਣ ਦਾ ਬੰਦੋਬਸਤ ਕਰ ਲੀਤਾ। 

੬੯. ਸ਼ਾਹ ਨਿਵਾਜ਼ ਦਾ ਮਰਨਾ 

ਓਧਰ ਜਦ ਭੁੱਖ ਨੇ ਦੁੱਖ ਦਿੱਤਾ ਤਾਂ ਸ਼ਾਹ ਨਿਵਾਜ਼ ਬਾਹਰ ਨਿੱਕਲ ਕੇ ਲੜਨ ਲੱਗਾ। ਭਲਾ ਮੈਦਾਨ ਵਿੱਚ 
ਆਏ ਸ਼ਿਕਾਰ ਨੂੰ ਸਿੰਘ ਕਦੋਂ ਛੱਡਦੇ ਸਨ? ਹੱਲਾ ਕਰ ਦਿੱਤਾ, ਤਲਵਾਰਾਂ ਸੂਤ ਸੂਤ ਕਰ 
ਜਵਾਰ ਵਾਂਗੂੰ ਵਾਢੀ ਪਾ ਦਿੱਤੀ। ਬੇਸ਼ੁਮਾਰ ਆਦਮੀ ਮਾਰ ਮੁਕਾਏ। ਭੀਮ ਸਿੰਘ ਬਹਾਦਰ ਨੇ 
ਐਡੀ ਫੁਰਤੀ ਕੀਤੀ ਕਿ ਸ਼ਾਹ ਨਿਵਾਜ਼ ਦਾ ਸਿਰ ਹਾਥੀ ਉੱਤੋਂ ਕੱਟ ਕੇ ਨੇਜ਼ੇ ਪਰ ਟੰਗ 
ਲਿਆਇਆ ਤੇ ਕੌੜਾ ਮੱਲ ਅੱਗੇ ਆ ਰੱਖਿਆ। ਕੌੜਾ ਮੱਲ ਫਤੇ ਦੇ ਨਗਾਰੇ ਵਜਾ ਕੇ ਰੱਖੜੀ 
ਵਾਲੇ ਦਿਨ ਕਿਲ੍ਹੇ ਵਿੱਚ ਜਾ ਵੜਿਆ। 

ਭੀਮ ਸਿੰਘ ਨੂੰ ਕੜਯਾਂ ਦੀ ਜੋੜੀ, ਸ਼ਸਤ੍ਰ ਬਸਤ੍ਰ, ਸੰਜੋਏ, ਚੰਗਾ ਘੋੜਾ ਇਨਾਮ ਦੇ ਕੇ ਬੜੀ ਇੱਜ਼ਤ 
ਵਧਾਈ। ਹੋਰ ਸਭ ਸਿੰਘਾਂ ਨੂੰ ਰੇਸ਼ਮੀ ਖੇਸ ਲੁੰਕੀਆਂ, ਲਾਚੇ ਸਰਦਾਰਾਂ ਸਮੇਤ, ਜਥਾਜੋਗ 
ਇਨਾਮ ਤੇ ਪਿਛਲੀ ਤਲਬ ਦੇ ਕੇ ਖ਼ੁਸ਼ੀ ਲਈ। ਸੁੱਖੇ ਦੀ ਮਿੱਠੀ ਦੇਗ ਅਤੇ ਕੜਾਹ ਪ੍ਰਸ਼ਾਦ 
ਛਕਾਏ। 

੭੦. ਸ੍ਰੀ ਅੰਮ੍ਰਿਤਸਰ ਜੀ ਦਾ ਸਰੋਵਰ ਫਿਰ ਬਨਣਾ ਤੇ ਸਿੰਘਾਂ ਨੂੰ ਜਗੀਰ ਵਾਗੁਜ਼ਾਰ ਹੋਣੀ 

ਏਸ ਫਤੇ ਦੀ ਖ਼ੁਸ਼ੀ ਵਿੱਚ ਮੀਰ ਮੰਨੂੰ ਨੇ ਕੌੜਾ ਮੱਲ ਨੂੰ ਮੁਲਤਾਨ ਦੀ ਸੂਬੇਦਾਰੀ ਤੇ ਮਹਾਰਾਜਗੀ ਦਾ 
ਖਿਤਾਬ, ਖਿਲਤ ਬਖਸ਼ਿਆ। ਜਦਪਿ ਦੀਵਾਨ ਕੌੜਾ ਮੱਲ ਤਾਂ ਪਹਿਲੇ ਹੀ ਗੁਰੂ ਕਾ ਸਿਦਕੀ 
ਸਿੱਖ ਸੀ, ਪਰ ਹੁਣ ਤਾਂ ਪ੍ਰਤੱਖ ਜਾਣ ਗਿਆ ਕਿ ਏਹ ਫਤੇ ਗੁਰੂ ਖਾਲਸੇ ਦੀ ਕ੍ਰਿਪਾ ਨਾਲ ਮੈਨੂੰ 
ਮਿਲੀ ਹੈ। ਯਾਰਾਂ ਹਜ਼ਾਰ ਰੁਪਯਾ ਨਕਦ ਸ੍ਰੀ ਗੁਰੂ ਰਾਮਦਾਸ ਜੀ ਦੀ ਨਜ਼ਰ ਦੇਕਰ, ਤਾਲਾਬ 
ਅੰਮ੍ਰਿਤਸਰ ਜੋ ਲਖਪਤ ਰਾਇ ਨੇ ਬਿਜੈ ਖਾਂ ਸੂਬੇ ਦੇ ਸਮੇਂ ਮਿੱਟੀ ਨਾਲ ਭਰਵਾ ਛੱਡਿਆ ਸੀ, 
ਮਿੱਟੀ ਕਢਵਾ ਕੇ ਖੂਹਾਂ ਦੇ ਪਾਣੀ ਨਾਲ ਭਰਵਾ ਦਿੱਤਾ। ਏਸ ਕੰਮ ਵਿੱਚ ਸਿੰਘਾਂ ਤੇ ਸੰਗਤਾਂ ਨੇ 
ਭੀ ਬੇਓੜਕੀ ਟਹਿਲ ਕੀਤੀ ਤੇ ਸੰਨ ੧੮੦੯ ਬਿ. ਨੂੰ ਦੀਪਮਾਲਾ ਦਾ ਮੇਲਾ ਫੇਰ ਕਈ ਬਰਸ 
ਪਿੱਛੋਂ ਕੀਤਾ। ਮਹਾਰਾਜੇ ਕੌੜਾ ਮੱਲ ਨੇ ਮੀਰ ਮੰਨੂੰ ਪਾਸ ਸਿੰਘਾਂ ਦੀ ਬਹੁਤ ਸਿਫਾਰਸ਼ ਤੇ 
ਬਹਾਦਰੀ ਜਿਤਲਾ ਕੇ ਸਿੰਘਾਂ ਨੂੰ ਨਿਚੱਲੇ ਰੱਖਣ ਵਾਸਤੇ ਪਰਗਨਾ ਚੂਹਨੀ ਤੇ ਝੁਬਾਲ ਜੋ ਕਈ 
ਵਾਰੀ ਪੰਥ ਦੇ ਹੱਥ ਆ ਕੇ ਜ਼ਬਤ ਹੁੰਦਾ ਰਿਹਾ ਸੀ, ਵਾਗੁਜ਼ਾਰ ਕਰਾ ਦਿੱਤਾ। 

੭੧. ਅਹਿਮਦ ਸ਼ਾਹ ਅਬਦਾਲੀ ਦਾ ਚੌਥਾ ਹੱਲਾ 
ਸੰ. ੧੮੧੦ ਬਿ. ਵਿੱਚ ਪੰਜਾਬ ਫਤੇ ਕਰਨੀ 

ਮੁਲਤਾਨ ਫਤੇ ਕਰ ਕੇ ਮੀਰ ਮੰਨੂੰ ਨੇ ਸਰਹੰਦ ਵੀ ਆਪਣੇ ਕਬਜ਼ੇ ਕਰ ਕੇ ਓਥੇ ਆਪਣੇ ਮਿਤ੍ਰ ਸਦੀਕ 
ਬੇਗ ਨੂੰ ਸੂਬਾ ਕਾਇਮ ਕਰ ਦਿੱਤਾ। ਇੱਕ ਤਾਂ ਸਿੰਘਾਂ ਨਾਲ ਅੱਛੀ ਬਣ ਗਈ ਸੀ ਤੇ ਦੂਸਰੇ 
ਮੁਲਤਾਨ, ਸਰਹੰਦ, ਲਾਹੌਰ ਏਹ ਤਿੰਨ ਸੂਬੇਦਾਰੀਆਂ ਹੱਥ ਆਉਣ ਕਰ ਕੇ ਮੀਰ ਮੰਨੂੰ ਦੀਆਂ 
ਆਕੜ ਬੈਠਾ। 

ਸ਼ਾਹਦੁਰਾਨੀ ਨੇ ਆਪਣਾ ਮਾਮੁਲਾ ਲੈਣ ਵਾਸਤੇ ਦੋ ਤਿੰਨ ਵਾਰੀ ਲਿਖਿਆ। ਜਦ ਕੋਈ ਜਵਾਬ ਏਧਰੋਂ ਨਾ 
ਗਿਆ ਤਾਂ ਸ਼ਾਹ ਨੇ ਆਪਣੇ ਮਾਤਬਰ ਜੀਉਣ ਮੱਲ ਨੂੰ ਭੇਜਿਆ, ਪਰ ਨਵਾਬ ਮੀਰ ਮੰਨੂੰ ਨੇ 
ਫੇਰ ਵੀ ਟਾਲਾ ਵਾਲਾ ਕਰ ਛੱਡਿਆ। ਅਹਿਮਦ ਸ਼ਾਹ ਅਬਦਾਲੀ ਨੇ ਸੋਚਿਆ ਕਿ ਮੀਰ ਮੰਨੂੰ 
ਨੇ ਤਾਂ “ਨੈ ਲੰਘੀ ਖ੍ਹਾਜਾ ਵਿਸਰਯਾ ` ਏਹ ਗੱਲ ਕੀਤੀ, ਚਲੋ ਹੁਣ ਆਪ ਹੀ ਹਿੰਮਤ ਕਰੀਏ। 

ਅਹਿਮਦ ਸ਼ਾਹ ਅਬਦਾਲੀ ਸੰਮਤ ੧੮੧੦ ਬਿ. ਦੇ ਲੱਗਦੇ ਹੀ ਚੌਥੀ ਵਾਰੀ ਫੇਰ ਹਿੰਦੁਸਤਾਨ ਵੱਲ ਚੜ੍ਹ 
ਆਇਆ। ਨਵਾਬ ਮੀਰ ਮੰਨੂੰ ਨੇ ਏਹ ਸੁਣ ਕੇ ਸੱਤ੍ਰ ਕੁ ਹਜ਼ਾਰ ਅਸਵਾਰ ਆਪਣਾ ਕੱਠਾ ਕਰ 
ਲਿਆ ਤੇ ਮਹਾਰਾਜੇ ਕੌੜਾ ਮੱਲ, ਸਦੀਕ ਬੇਗ, ਅਦੀਨਾ ਬੇਗ, ਕਰਮ ਬਖ਼ਸ਼ ਆਦਿਕ ਆਪਣੇ 
ਤਾਬੇਦਾਰਾਂ ਨੂੰ ਭੀ ਬੁਲਾ ਲਿਆ। ਸਭ ਆਪਣੀ ਆਪਣੀ ਫੌਜ ਲੈ ਕੇ ਲਾਹੌਰ ਆ 'ਕੱਠੇ ਹੋਏ ਤੇ 
ਕੌੜਾ ਮੱਲ ਦੇ ਕਹਣੇ ਕਰ ਸਿੰਘਾਂ ਨੂੰ ਭੀ ਬੁਲਾ ਲੀਤਾ। ਬਦਾਮੀ ਬਾਗ਼ ਦੇ ਪਾਸ ਬਹੁਤ ਪੱਕੇ 
ਮੋਰਚੇ ਬੰਨੇ। ਸਭ ਸਾਮਾਨ ਜੰਗੀ ਸਿਜਲ ਜਜ੍ਹਾਂ ਕਰ ਲਿਆ। ਏਤਨੇ ਨੂੰ ਅਹਿਮਦ ਸ਼ਾਹ 
ਅਬਦਾਲੀ ਵੀ ਰਾਵੀ ਟੱਪ ਆਇਆ। ਪਹਿਲੇ ਮੈਦਾਨ ਦੀ ਲੜਾਈ ਕਰ ਕੇ ਦੂਜੇ ਦਿਨ ਮੀਰ 
ਮੰਨੂੰ ਮੋਰਚਿਆਂ ਵਿੱਚ ਆ ਬੈਠਾ। ਏਹ ਬਾਹਰ ਨਾ ਨਿੱਕਲੇ ਤੇ ਪਠਾਣ ਵੀ ਏਨ੍ਹਾਂ ਉੱਤੇ ਨਾ ਪੈ 
ਸਕੇ। ਚਾਰ ਮਹੀਨੇ ਦੋਹਾਂ ਪਾਸਿਆਂ ਦੇ ਲਸ਼ਕਰਾਂ ਨੇ ਦੂਰ ਦੂਰ ਤੱਕ ਦੇਸ਼ ਉਜਾੜ ਕਰ ਦਿੱਤਾ। 
ਦੋ ਸੇਰ ਆਟਾ ਲਾਹੌਰੀ ਤੋਲ ਦਾ ਵਿਕ ਗਿਆ। ਘਾਸ, ਭੌਹ, ਤੂੜੀ ਤਾਂ ਦੋ ਸੇਰ ਭੀ ਰੁਪਏ ਦਾ 
ਨਾ ਮਿਲਿਆ। ਛੱਪਰ ਤੋੜ ਕੇ ਕੇ ਘੋੜਿਆਂ ਨੂੰ ਚਰਾਇ ਦਿੱਤੇ, ਲਲਕਤ ਨੇ ਭਾਰੀ ਭੋਜਲ 
ਦੇਖਿਆ। ਓੜਕ ਮੀਰ ਮੰਨੂੰ ਬਾਹਰ ਨਿੱਕਲ ਕੇ ਲੜਨ ਲੱਗਾ। ਤਿੰਨ ਦਿਨ ਲੜਾਈ ਕੀਤੀ, 
ਦੀਵਾਨ ਕੌੜਾ ਮੱਲ ਜਿਧਰ ਹੱਲਾ ਕਰੇ ਦੁਰਾਨੀਆਂ ਨੂੰ ਧੱਕ ਕੇ ਲੈ ਜਾਵੇ। ਸਭ ਨੂੰ ਏਹੋ ਖ਼ਿਆਲ 
ਸੀ ਕਿ ਦੁਰਾਨੀਆਂ ਦੀ ਹਾਰ ਹੋਵੇਗੀ ਤੇ ਦੁਰਾਨੀ ਭੀ ਦਹਿਲ ਖੜੋਤੇ ਸਨ। ਪਰ ਹਾਰ ਜਿੱਤ 
ਰੱਬ ਦੇ ਹੱਥ ਹੈ, ਦੀਵਾਨ ਕੌੜਾ ਮੱਲ ਨੇ ਹੱਲਾ ਕਰਨ ਵਾਸਤੇ ਹਾਥੀ ਨੂੰ ਐਨ ਗਾਹੜੇ ਜੰਗ ਵਿੱਚ 
ਜਦ ਤੇਜ਼ ਕੀਤਾ। ਤਦ ਅਚਾਨਕ ਇੱਕ ਕਬਰ ਵਿੱਚ ਹਾਥੀ ਦਾ ਪੈਰ ਧੱਸ ਗਿਆ ਤੇ ਹਾਥੀ 
ਸਮੇਤ ਡਿੱਗ ਪਿਆ। 

ਏਸ ਵਕਤ ਅਹਿਮਦ ਸ਼ਾਹ ਅਬਦਾਲੀ ਦਾ ਸਰਦਾਰ ਜਹਾਨ ਖਾਂ ਜੋ ਨਜ਼ਦੀਕ ਸੀ, ਦੋ ਹਜ਼ਾਰ ਅਸਵਾਰ 
ਲੈ ਕੇ ਬਿਜਲੀ ਵਾਂਗੂ ਆ ਪਿਆ ਤੇ ਦੀਵਾਨ ਕੌੜਾ ਮੱਲ ਦਾ ਸਿਰ ਉਤਾਰ ਕੇ ਨੇਜ਼ੇ ਉੱਪਰ 
ਉੜੰਗ ਕੇ ਲੈ ਗਿਆ। ਫੇਰ ਤਾਂ ਪਠਾਣਾਂ ਦੀ ਚੜ੍ਹ ਮਚੀ ਤੇ ਮੁਗਲੀ ਫੌਜ ਦਾ ਦਿਲ (ਐਡੇ ਵੱਡੇ 
ਬਹਾਦਰ ਤੇ ਲਾਇਕ ਰਾਜੇ ਦੇ ਮਰ ਜਾਣੇ ਕਰ) ਟੁੱਟ ਗਿਆ। ਭਾਜ ਪੈ ਗਈ, ਨਵਾਬ ਮੀਰ 
ਮੰਨੂੰ ਤਾਂ ਓਸ ਬਹਾਦਰ ਦਾ ਮਰਣਾ ਸੁਣ ਕੇ (ਜਿੱਥੇ ਫੌਜ ਨੂੰ ਲੜਾ ਰਿਹਾ ਸੀ, ਓਥੇ ਹੀ) ਬੇਹੋਸ਼ 
ਹੋ ਕੇ ਡਿੱਗ ਪਿਆ। ਹੋਸ਼ ਆਈ ਤਾਂ ਹਾਥੀ ਦੌੜਾ ਕੇ ਕਿਲ੍ਹੇ ਵਿੱਚ ਜਾ ਵੜਿਆ, ਫੇਰ ਤਾਂ ਸਭ 
ਸਰਦਾਰ ਲੜਾਈ ਛੱਡ ਕੇ ਤਿਤਰ ਬਿਤਰ ਹੋ ਗਏ। ਸਿਰਫ ਸਿੰਘਾਂ ਨੇ ਥੋੜ੍ਹੀ ਦੇਰ ਆਪਣਾ 
ਮੋਰਚਾ ਕਾਇਮ ਰੱਖਿਆ ਪਰ ਏਨ੍ਹਾਂ ਦਾ ਭੀ ਜਦ ਸਰਦਾਰ ਸੁਖਾ ਸਿੰਘ ਤਰਖਾਣ ਕੰਬੋ ਮਾੜੀ 
ਵਾਲਾ ਜੋ ਸਭ ਤੋਂ ਵਧ ਕੇ ਸੂਰਬੀਰ ਦਲੇਰ ਸੀ, ਸ਼ਹੀਦ ਹੋ ਗਿਆ ਤਦ ਏਹ ਵੀ ਗੋਲ ਬੰਨ ਕੇ 
ਤੁਰ ਪਏ ਤੇ ਜਿੱਥੇ ਦੋ ਮੀਲ ਵਿੱਚ ਲੋਥ ਉੱਤੇ ਲੋਥ ਚੜ੍ਹ ਪਈ ਸੀ। ਉਨ੍ਹਾਂ ਵਿੱਚੋਂ ਚੰਗੇ ਚੰਗੇ 
ਹਥਯਾਰ ਘੋੜੇ ਆਦਿਕ ਸਾਮਾਨ ਲੈ ਕੇ ਕੰਜਰੀ ਦੇ ਫ਼ੁੱਲ ਕੋਲ ਆਣ ਲੱਥੇ। 

ਓਧਰ ਜਦ ਮੀਰ ਮੰਨੂੰ ਨੇ ਸ਼ਹਿਰ ਬਰਬਾਦ ਹੁੰਦਾ ਦੇਖ ਕੇ ਤਾਬੇਦਾਰੀ ਮੰਨ ਲਈ ਤਾਂ ਸ਼ਾਹ ਦੁਰਾਨੀ ਨੇ 
ਅਮਨ ਬਖਸ਼ਿਆ ਤੇ ਆਪ ਵੀ ਰਣਭੂਮੀ ਛੱਡ ਕੇ ਸ਼ਾਲਾਮਾਰ ਬਾਗ਼ (ਲਾਹੌਰ) ਪਾਸ ਡੇਰਾ ਜਾ 
ਕੀਤਾ। 

੭੨. ਮੀਰ ਮੰਨੂੰ ਨੂੰ ਮੁਆਫੀ ਤੇ ਪੰਜਾਬ ਮੁੜ ਮਿਲਣੀ 

ਦੂਸਰੇ ਦਿਨ ਜਦ ਮੀਰ ਮੰਨੂੰ ਨਜ਼ਰ ਲੈ ਕੇ ਬਾਦਸ਼ਾਹ ਪਾਸ ਆਇਆ, ਤਾਂ ਓਸ ਨੇ ਬੜੇ ਆਦਰ ਨਾਲ 
ਪਾਸ ਬੈਠਾ ਕਰ ਪੁਛਿਆ, “ਹੁਣ ਦੱਸ ਤੇਰੇ ਨਾਲ ਕੇੜ੍ਹਾ ਸਲੂਕ ਕੀਤਾ ਜਾਵੇ?” ਮੀਰ ਮੰਨੂੰ 
ਬੋਲਿਆ, “ਜੇ ਤਾਂ ਆਪ ਰਹੀਮ ਕਰੀਮ (ਕ੍ਰਿਪਾਲੂ) ਬਾਦਸ਼ਾਹ ਹੋ ਤਾਂ ਪਿਛਲਾ ਕਸੂਰ ਮਾਫ਼ 
ਕਰੋ ਤੇ ਅੱਗੇ ਨੂੰ ਆਪਣੀ ਈਨ ਮਨਾ ਲਵੋ। ਜੇ ਤੁਸੀਂ ਜ਼ਾਲਮ (ਨਿਰਦਈ) ਹੋ ਤਾਂ ਜਿਸ ਮੌਤ 
ਨਾਲ ਤੁਹਾਡਾ ਜੀ ਚਾਹੇ, ਉਸ ਤਰ ਚੀ ਤੀ ਦਲਿਤ ਦੀ ਤਪੇ ਬਧ ਬਰੀ ਹਰੀ 
ਦੌਲਤ ਲੈ ਕੇ ਘਰ ਨੂੰ ਜਾਓ।” ਏਹ ਤਿੰਨੇ ਉੱਤਰ ਸੁਣ ਕੇ ਬਾਦਸ਼ਾਹ ਬੋਲਿਆ, “ਜਿਵੇਂ ਹੁਣ 
ਤੂੰ ਮੇਰੇ ਵਸ ਪਿਆ ਹੈਂ, ਤਿਵੇਂ ਜੇ ਮੈਂ ਵੀ ਤੇਰੇ ਕਾਬੂ ਚੜ੍ਹਦਾ ਤਾਂ ਤੂੰ ਮੇਰੇ ਨਾਲ ਕੀ ਸਲੂਕ 
ਕਰਦਾ?” ਨਵਾਬ ਮੀਰ ਮੰਨੂੰ ਨੇ ਨਿਧੜਕ ਸੱਚ ਬੋਲ ਦਿੱਤਾ ਕਿ ਤੇਰਾ ਸਿਰ ਕੱਟ ਕੇ ਆਪਣੇ 
ਬਾਦਸ਼ਾਹ ਦਿੱਲੀ ਵਾਲੇ ਦੇ ਪੈਰਾਂ ਦੇ ਉੱਤੇ ਜਾ ਰੱਖਦਾ। 

ਏਹ ਨਿਰਭੈਤਾ ਤੇ ਬਹਾਦਰੀ ਦੇ ਸੱਚੇ ਬਚਨ ਸੁਣ ਕਰ ਅਹਿਮਦ ਸ਼ਾਹ ਨੇ ਬਹੁਤ ਖ਼ੁਸ਼ ਹੋ ਕਰ ਪਿਛਲਾ 
ਗ਼ੁਨਾਹ ਮਾਫ਼ ਕਰ ਕੇ ਸਾਰੀ ਪੰਜਾਬ ਦੀ ਸੂਬੇਦਾਰੀ ਦਾ ਖਿਲਤ ਦੇ ਕਰ ਸੰਨਦ ਲਿਖ ਦਿੱਤੀ। 

ਬਾਦਸ਼ਾਹ ਨੇ ਨਵਾਬ ਮੰਨੂੰ ਪਾਸੋਂ ਪੰਜਾਹ ਲੱਖ ਰੁਪਯਾ, ਨਕਦ ਤੇ ੧੧ ਘੋੜੇ, ਦੋ ਹਾਥੀ, ਸੋਨੇ ਚਾਂਦੀ ਦੇ 
ਕਾਠੀਆਂ, ਹੌਦੇ, ਜ਼ੇਵਰਾਂ ਸਮੇਤ ਨਜ਼ਰ ਲੈ ਕੇ ਕਾਬੁਲ ਦਾ ਰਾਹ ਲੀਤਾ। 

੭੩. ਅਹਿਮਦ ਸ਼ਾਹ ਦਾ ਕਸ਼ਮੀਰ ਪਰ ਦਖਲ ਕਰ ਲੈਣਾ 

ਲਾਹੌਰ ਤੁਰਨ ਤੋਂ ਪਹਿਲੇ ਹੀ ਬਾਦਸ਼ਾਹ ਨੇ ਅਬਦੁਲੇ ਖਾਂ ਛੋਟੇ ਬਖ਼ਸ਼ੀ ਨੂੰ ਫੌਜ ਦੇ ਕਰ ਕਸ਼ਮੀਰ ਨੂੰ ਤੋਰ 
ਕੇ ਆਖਿਆ, “ਓਥੋਂ ਦਿਲਵਾਲੀ ਬਾਦਸ਼ਾਹ ਦੇ ਸੂਬੇ ਨੂੰ ਕੱਢ ਕੇ ਆਪਣੇ ਕਬਜ਼ੇ ਕਸ਼ਮੀਰ ਕਰ 
ਲੈਣਾ।” ਜਦ ਓਹ ਉੱਥੇ ਗਿਆ ਤਾਂ ਦਿਲਵਾਲੀ ਸੂਬੇਦਾਰ ਮੀਰ ਅਹਿਮਦ ਨੇ ਹੁੱਜਤ ਹੀਲੇ ਤੋਂ 
ਬਿਨਾਂ ਹੀ ਕਸ਼ਮੀਰ ਦੀ ਸੂਬੇਦਾਰੀ ਓਸ ਦੇ ਹੱਥ ਦੇ ਦਿੱਤੀ। ਏਸ ਖ਼ੁਸ਼ੀ ਦੀ ਖ਼ਬਰ ਸੁਣ ਕੇ 
ਬਾਦਸ਼ਾਹ ਨੇ ਜੀਵਣ ਮੱਲ ਖੱਤ੍ਰੀ ਨੂੰ ਕਸ਼ਮੀਰ ਦਾ ਸੂਬਾ ਕਰ ਦਿੱਤਾ ਤੇ ਅਬਦੁੱਲੇ ਖਾਂ ਨੂੰ ਬੁਲਾ 
ਲਿਆ। ਸੰ. ੧੮੧੦ ਬਿ. ਨੂੰ ਮੁਲਕ ਪੰਜਾਬ ਤੇ ਕਸ਼ਮੀਰ ਉੱਤੇ ਕਾਬਲ ਦੇ ਬਾਦਸ਼ਾਹ ਦਾ 
ਦਖ਼ਲ ਹੋ ਗਿਆ। 

੭੪. ਸਿੰਘਾਂ ਨਾਲ ਵਿਗਾੜ ਤੇ ਕੋਟ ਬੁੱਢੇ ਦਾ ਜੰਗ 

ਓਸ ਸਮੇਂ ਚਾਹੇ ਸਿੰਘਾਂ ਨੇ ਕੌੜਾ ਮੱਲ ਦਾ ਲਿਹਾਜ ਮੰਨ ਕੇ ਮਾਰੋ ਮਾਰ ਬਹੁਤ ਘੱਟ ਕੀਤੀ, ਪਰ ਤਾਂ ਵੀ 
ਬਾਦਸ਼ਾਹ ਦੀ ਆਵਾਜਾਈ ਦੇ ਦੋਹਾਂ ਲਸ਼ਕਰਾਂ ਦੇ ਚਾਰ ਪੰਜ ਮਹੀਨੇ ਲੜਾਈ ਘੋਲ, ਖ਼ਰਚ, 
ਖੇਚਲ, ਰਹਿਣੇ ਕਰ ਪੰਜਾਬ ਦਾ ਫੂਸ ਉਠਾ ਦਿੱਤਾ। ਕੌੜਾ ਮੱਲ ਜੋ ਸਿੰਘਾਂ ਦਾ ਪੱਖੀ ਸੀ, ਓਸ 
ਦੇ ਮਰੇ ਪਿੱਛੋਂ ਮੁਸਲਮਾਨਾਂ ਨੇ ਸਿੰਘਾਂ ਉੱਤੇ ਝੂਠੇ ਸੱਚੇ ਤੂਫਾਨ ਤੋਲ ਕੇ ਮੀਰ ਮੰਨੂੰ ਨੂੰ ਸਿੰਘਾਂ 
ਨਾਲ ਵਿਗਾੜ ਦਿੱਤਾ। ਓਸ ਨੇ ਪਹਿਲੇ ਤਾਂ ਸਿੰਘਾਂ ਦੀ ਜਾਗੀਰ ਜ਼ਬਤ ਕਰ ਲਈ। ਫੇਰ ਮੁਲਕ 
ਦੇ ਬੰਦੋਬਸਤ ਵਾਸਤੇ ਜਿਹੜੀ ਫੌਜ ਦੁਰਾਨੀਆਂ ਦੀ ਅਹਿਮਦ ਸ਼ਾਹ ਮੀਰ ਮੰਨੂੰ ਪਾਸ ਛੱਡ 
ਗਿਆ ਸੀ, ਓਹ ਫੌਜ ਤੇ ਕੁਛ ਆਪਣੀ ਮਿਲਾ ਕੇ ਸਿੰਘਾਂ ਪਰ ਚੜ੍ਹਾ ਦਿੱਤੀ। ਫੇਰ ਤਾਂ ਸਿੰਘਾਂ 
ਵੀ ਲਿਹਾਜ਼ ਛੱਡ ਦਿੱਤਾ। ਅਨੇਕ ਜਗ੍ਹਾ ਟਾਕਰੇ ਹੋਏ, ਪਰ ਸਿੰਘ ਦਾਉ ਦੀ ਲੜਾਈ ਲੜਦੇ 
ਰਹੇ। ਇੱਕ ਦਿਨ ਦੁਰਾਨੀਆਂ ਨੇ ਸਿੰਘਾਂ ਨੂੰ ਆਖਿਆ, “ਅਸੀਂ ਤੁਹਾਨੂੰ ਬੜੇ ਸੂਰਬੀਰ ਸੁਣ 
ਰੱਖਿਆ ਹੈ। ਜੇਕਰ ਤੁਸੀਂ ਸੱਚੇ ਸਿੰਘ ਹੋ ਤਾਂ ਸਾਡੇ ਨਾਲ ਤਲਵਾਰਾਂ ਦਾ ਜੰਗ ਕਰੋਂ, ਸੱਧਰ ਲਾਹ 
ਲਈਏ। ਜੇ ਓਸੇ ਤਰ੍ਹਾਂ ਨਹੀਂ ਲੜਨਾ ਤਾਂ ਦੋ ਸਿੰਘ ਇੱਕ ਦੁਰਾਨੀ ਨਾਲ ਲੜ ਲਓ, ਜੇ ਏਹ 
ਵੀ ਨਹੀਂ ਮੰਨਦੇ ਤਾਂ ਸਿੰਘ ਨਾਮ ਤੇ ਸ਼ਸਤ੍ਰ ਛੱਡ ਕੇ ਖੇਤੀ ਕਰੋ, ਜੱਟ ਸਦਾਓ।” ਤਦੋਂ ਸਿੰਘਾਂ 

ਦਾ ਦਲ ਸੁਰਸੰਗ” ਭੇਰਹ'` ਅਲਗੂਨ'`` ਏਨ੍ਹਾਂ ਪਿੰਡਾਂ ਦੇ ਗਿਰਦੇ ਸੀ। ਦੁਰਾਨੀਆਂ ਦੀ ਤਰਕ 
ਤੇਜ਼ ਤਾਰ ਵਾਂਗੂੰ ਫਿਰ ਗਈ ਕਹਿ ਭੇਜਿਆ, ਇੱਕ ਦੁਰਾਨੀ ਤੇ ਇੱਕ ਇੱਕ ਸਿੰਘ ਫੇਰ ਦੋ ਦੋ 
ਸਾਡੇ ਗੁਰੂ ਜੀ ਦਾ ਹੁਕਮ ਹੈ ਜੋ ਸਵਾ ਲੱਖ ਤੁਰਕ ਨਾਲ ਇੱਕ ਸਿੰਘ ਨੂੰ ਲੜਾਉਣਾ ਹੈ, ਪਰ 
ਓਹ ਵੇਲਾ ਅਜੇ ਆਇਆ ਨਹੀਂ। ਏਹ ਸੰਦੇਸਾ ਸੁਣ ਕੇ ਪਠਾਣ ਚੌਕੰਨੇ ਹੋ ਗਏ। ਖੇਮਕਰਨ, 
ਵਲਟੋਹੇ' ਪਿੰਡੋਂ ਤੁਰ ਕੇ ਬੁੱਢੇ ਦੇ ਕੋਟ ਪਾਸ ਸਿੰਘਾਂ ਨੂੰ ਦਰਸ਼ਨ ਜਾ ਦਿੱਤਾ। ਬੰਦੂਕ ਤੀਰ 
ਮਾਰਨ ਦੀ ਤੇ ਪਖਬਾਦ ਕਰਨ ਦੀ ਕਸਮ (ਸੁਗੰਦ) ਦੋਹੀਂ ਪਾਸੀਂ ਕਰ ਕੇ ਇੱਕ ਗਿਲਜ਼ਾ 
ਚੁਣਵਾਂ ਬਹਾਦਰ ਮੁਨਾਰੇ ਜੇਡਾ ਫੌਲਾਦ ਨਾਲ ਮੜਿਆ ਹੋਇਆ ਮੈਦਾਨ ਵਿੱਚ ਨਿੱਕਲ ਕੇ ਫੁਲਥੇ 
ਦੇ ਪੈਂਤ੍ਹੇ ਕੱਢਣ ਲੱਗ ਪਿਆ। ਇਧਰੋਂ' ਸਰਦਾਰ ਚੜ੍ਹਤ ਸਿੰਘ ਉੱਠਿਆ ਤਾਂ ਸਰਦਾਰ ਸ਼ਯਾਮ 
ਸਿੰਘ ਨੇ ਓਸ ਨੂੰ ਰੋਕ ਦਿੱਤਾ ਤੇ ਸੁੱਖਾ ਸਿੰਘ ਦੇ ਭਾਈ ਲੱਖਾ ਸਿੰਘ ਤਰਖਾਣ ਵੰਨੀ ਤਕਿਆ, 
ਤਾਂ ਓਹ ਸ਼ੇਰ ਦੀ ਤਰ੍ਹਾਂ ਗੱਜ ਕੇ ਦੁਰਾਨੀ ਨਾਲ ਜਾ ਜੁੱਟਿਆ। ਦੋਵੇਂ ਫੁਲੱਥੇ ਦੇ ਖਿਲਾਰੀ ਸੰਜੋਏ 
ਪਹਿਨੇ ਹੋਏ ਵਿਦਾਣਾਂ ਵਾਂਗੂੰ ਢਾਲਾਂ ਉੱਤੇ ਤਲਵਾਰਾਂ ਬੋਚਦੇ ਰਹੇ। ਛੇਕੜ ਤੇਗੇ ਟੁੱਟੇ ਤਾਂ ਜਫੋ 
ਜਫੀ ਹੋ ਗਏ, ਕਟਾਰਾਂ ਤੇ ਮੁਕੀਆਂ ਦੀ ਮਾਰ, ਧਕਾਧਕੀ ਦੀ ਧਮਾਰ ਚਾਰ ਘੜੀ ਹੋਈ। ਓੜਕ 
ਦੁਰਾਨੀ ਦਮੋ ਉੱਖੜ ਕੇ ਦੜ ਜਾ ਪਿਆ। ਲਖਾ ਸਿੰਘ ਨੇ ਛੇਤੀ ਨਾਲ ਸੰਜੋਇ ਚੁੱਕ ਕੇ ਕਟਾਰੀ 
ਢਿੱਡ ਵਿੱਚ ਫੇਰ ਘੱਤੀ। ਆੰਦ੍ਰਾਂ ਦਾ ਢੇਰ ਕਰ ਕਿਲਕਾਰੀ ਤੇ ਛਾਲ ਮਾਰ ਕੇ ਪੰਥ ਵਿੱਚ ਆ 
ਗਿਆ। ਪ੍ਰੰਤੂ ਏਸ ਵਕਤ ਦੁਰਾਨੀ ਤੱਤੇ ਨਾ ਹੋਏ ਤੇ ਦੋ ਹੋਰ ਅਖਾੜੇ ਵਿੱਚ ਆ ਗੱਜੇ। ਫੇਰ ਤਾਂ 
ਚੜ੍ਹਤ ਸਿੰਘ ਨਾ ਰੁਕਿਆ। ਰੁਦ੍ਰ ਰਸ ਦਾ ਰੂਪ ਹੋ ਕੇ ਜਾ ਭਿੜਿਆ। ਉਨ੍ਹਾਂ ਨੇ ਭੀ ਵਾਰ ਕੀਤੇ, 
ਪਰ ਕਾਰ ਨਾ ਆਏ। ਏਸ ਨੇ ਦੋਹਾਂ ਦੇ ਚਾਰ ਬਣਾਏ। 

ਕੇਸਰ ਸਿੰਘ ਨਿਰਮਾਣੀਏ ਵਾਲਾ ਜੋ ਓਦੋਂ ਦੇਖਦਾ ਸੀ, ਓਸ ਨੇ ਲਿਖਿਆ ਹੈ ਕਿ ਤਦ ਚੜ੍ਹਤ ਸਿੰਘ ਦਾ 
ਸਰੀਰ ਲਾਲ ਲੋਹੇ ਵਰਗਾ ਚਮਕਦਾ ਸੀ। ਫੇਰ ਚਾਰ ਪੰਜ ਦੁਰਾਨੀ ਸਿੰਘ ਨੂੰ ਆ ਪਏ, ਪਰ 
ਫਰਕਣ ਦਿੱਤੀ ਤੁਰੰਤ ਉੱਤੜ ਲਏ। ਫੇਰ ਤਾਂ ਦੋਹਾਂ ਪਾਸਿਆਂ ਤੋਂ ਹੱਲਾ ਹੋ ਪਿਆ। ਦੋ ਘੜੀ 
ਵਿੱਚ ਤੇਗਾਂ ਤੇ ਛੁਰੀਆਂ ਨੇ ਆਹੂ ਲਾਹ ਸਿੱਟੇ। ਲੋਥਾਂ ਦਾ ਢੇਰ ਲਹੂ ਦਾ ਹੜ੍ਹ ਨਜ਼ਰ ਆਇਆ। 
ਏਤਨੇ ਨੂੰ ਕਪੂਰ ਸਿੰਘ ਨਵਾਬ ਦੇ ਹਜ਼ਾਰ ਅਸਵਾਰ ਨਾਲ ਲੈ ਕੇ ਹੈਬਤ ਪੁਰ'' ਪੱਟੀ ਦੀ 
ਤਰਫੋਂ ਆ ਪਹੁੰਚਯਾ। ਦੁਰਾਨੀ ਨੱਠ ਗਏ। ਸਿੰਘ ਭੀ ਸਭਰਾਵਾਂ ਦੇ ਪੱਤਣੋਂ ਪਾਰ ਹੋ ਗਏ। ਏਸੇ 
ਤਰ੍ਹਾਂ ਸਿੰਘਾਂ ਦੇ ਧਰਮ ਜੁੱਧ ਪੰਜ ਸੱਤ ਵਾਰੀ ਹੋਏ, ਪਰ ਏਥੇ ਪੋਥੀ ਵਧਣ ਦੇ ਡਰ ਤੋਂ ਨਹੀਂ 
ਲਿਖੇ। 


ਰਾਜੇ ਸੁਰਸਿੰਘ ਨੇ ਸੰਮਤ ੧੫੨੪ ਬਿਕ੍ਰਮੀ ਨੂੰ ਬਸਾਇਆ ਸੀ। 

``ਭੇਰਹ ਸੰਮਤ ੧੪੯੭ ਬਿਕ੍ਰਮੀ ਨੂੰ ਸਿੱਧੂ ਜੱਟਾਂ ਨੇ ਬਸਾਇਆ ਹੈ। 

`'ਅਲਗੂਨ ਰਾਜੇ ਅਲਗਨ ਨੇ ਸੰਮਤ ੧੭੦੭ ਬਿਕ੍ਰਮੀ ਨੂੰ ਬਸਾਇਆ ਤੇ ਸੰਮਤ ੧੮੨੬ ਬਿਕੂਮੀ ਨੂੰ ਦਸੌਧਾ ਸਿੰਘ ਨੇ ਕਿਲ੍ਹਾ ਬਣਾ 
ਕੇ ਆਪਣੇ ਨਾਮ ਪਰ ਏਸ ਦਾ ਨਾਮ ਰੱਖਿਆ। 

“ਬੋਘੇ ਸੰਧੂ ਨੇ ੧੫੯੬ ਬਿਕ੍ਰਮੀ ਨੂੰ ਬਸਾ ਕੇ ਇੱਕ ਵਲਟੋਹਾ ਕੜਾਹ ਦਾ ਵੰਡਿਆ, ਏਸੇ ਕਰ ਕੇ ਏਦਸਾ ਨਾਮ ਵਲਟੋਹਾ ਪੈ ਗਿਆ। 
"ਪੱਟੀ ਹੈਬਤ ਖਾਂ ਜਾਗੀਰਦਾਰ ਜੋ ਇਬਰਾਹੀਮ ਖਾਂ ਲੋਦੀ ਬਾਦਸ਼ਾਹ ਦਾ ਅੰਤ੍ਰੀਵ ਮਾਤਬਰ ਸੀ। ਓਸ ਦੀ ਮਾਰਫਤ ਬਾਦਸ਼ਾਹ ਨੇ 
ਆਪਣੀ ਦੋਸਤ ਪੱਟੀ ਨੂੰ ਏਹ ਪਿੰਡ ਸੰਮਤ ੧੫੦੩ ਬਿਕ੍ਰਮੀ ਵਿੱਚ ਵਸਾ ਦਿੱਤਾ ਸੀ। ਏਸੇ ਕਰ ਕੇ ਹੈਬਤ ਪੁਰ ਪੱਟੀ ਏਸ ਦਾ ਨਾਮ ਪੈ 
ਗਿਆ। ਏਥੇ ਸਰਦਾਰ ਖ਼ੁਸ਼ਹਾਲ ਸਿੰਘ ਪੁਰੀਏ ਨੇ ਕਿਲ੍ਹਾ ਬਣਾਇਆ ਸੀ ਤੇ ਰਾਜ ਕੀਤਾ ਸੀ। ਫੇਰ ਰਣਜੀਤ ਸਿੰਘ ਜੀ ਮਹਾਰਾਜੇ ਨੇ 
ਸਭ ਕੁਛ ਖੋਹ ਲਿਆ। 

੭੫. ਸਿੰਘਾਂ ਪਰ ਬਿਪਤਾ 

ਜਦ ਗਸ਼ਤੀ ਫੌਜ ਦੇ ਸਿੰਘ ਕਾਬੂ ਨਾ ਆਏ, ਸਗੋਂ ਫੌਜ ਦਾ ਨੁਕਸਾਨ ਹੋਇਆ, ਤਦ ਮੋਮਨ ਖਾਂ 
ਫੌਜਦਾਰ ਨੂੰ ਨਾਲ ਲੈ ਕੇ ਮੀਰ ਮੰਨੂੰ ਆਪ ਚੜ੍ਹ ਬੈਠਾ। ਫੇਰ ਤਾਂ ਓਸ ਜਮ ਨੇ ਬੁੱਢੇ ਬਾਲਕ ਵੀ 
ਨਾ ਛੱਡੇ, ਸੈਂਕੜੇ ਸਿੰਘ ਕਤਲ ਕਰ ਘੱਤੇ। ਜਿੱਥੇ ਕੋਈ ਸਿੰਘ ਦਾ ਇਸਤ੍ਰੀ, ਬਾਲਕ ਸੁਣਿਆ, 
ਓਹੋ ਫੜ ਮੰਗਾਯਾਂ। ਮਾਈਆਂ ਨੂੰ ਦਿਖਾ ਦਿਖਾ ਉਨ੍ਹਾਂ ਦੇ ਬੱਚੇ ਤੜਫਾ ਤੜਫਾ ਕਰਾ ਸਿੱਟੇ। 
ਜਮੀਤ ਸਿੰਘ ਬੋਪਾਰਾ ਲਿਖਦਾ ਹੈ ਕਿ ਮੈਨੂੰ ਤੇ ਮੇਰੇ ਭਾਈ ਨੂੰ ਮੇਰੀ ਮਾਂ ਦੋ ਭੁੜੋਲੀਆਂ ਵਿੱਚ 
ਮੁੰਦ ਕੇ ਆਪ ਤਿੰਨ ਦਿਨ ਕਮਾਦ ਵਿੱਚ ਲੁਕੀ ਰਹੀ। ਫੌਜ ਨੇ ਸਾਡੇ ਘਰ ਦੀ ਰਿਣੀ ਚਿਣੀ ਤਾਂ 
ਸਭ ਚੁੱਗ ਲਈ ਪਰ ਸਾਡੀ ਤਰਫੋਂ ਉਨ੍ਹਾਂ ਨੂੰ ਗੁਰੂ ਨੇ ਅੰਨ੍ਹੇ ਕਰ ਰੱਖਿਆ। ਚੌਥੇ ਦਿਨ ਮਾਂ ਨੇ 
ਆ ਕੇ ਬਾਹਰ ਕੱਢੇ ਤੇ ਕਿਸੇ ਦੇ ਘਰੋਂ ਲਿਆ ਕੇ ਟੁੱਕਰ ਖਵਾਇਆ। ਓਦੋਂ ਹੀ ਮੀਰਾਂ ਕੋਟ 
ਇੱਕ ਸਿੰਘਣੀ ਆਪਣੇ ਨਿੱਕੇ-ਨਿੱਕੇ ਤਿੰਨ ਚਾਰ ਬਾਲਕ ਲੈ ਕੇ ਰਾਤ ਨੂੰ ਦੁੰਦੂਰਾਮ ਮਹੰਤ ਦੇ 
ਕਮਾਦ ਵਿੱਚ ਜਾ ਲੁਕੀ। ਚੁਗਲਾਂ ਨੇ ਦੁੰਦੂ ਰਾਮ ਦੇ ਚੇਲੇ ਸਾਧੂ ਰਾਮ ਨੂੰ ਕੋੜਿਆਂ ਨਾਲ 
ਕੁਟਵਾਯਾ, ਪਰ ਓਸ ਸਿਦਕੀ ਨੇ ਨਾ ਦੱਸਿਆ। ਤੀਜੇ ਦਿਨ ਓਸੇ ਪਿੰਡ ਦਾ ਸੱਯਦ ਕਮਾਦ 
ਵਿੱਚ ਰੋਂਦੇ ਹੋਏ ਬਾਲਕ ਦੀ ਅਵਾਜ਼ ਸੁਣ ਕੇ ਆਇਆ, ਮੋਮਨ ਖਾਂ ਨੂੰ ਲੈ ਜਾ ਕੇ ਫੜਾ ਦਿੱਤੇ, 
ਓਸ ਨਿਰਦਈ ਨੇ ਚਯਾਂ ਮਯਾਂ ਕਰਦੇ ਬਾਲਕਾਂ ਨੂੰ ਮਾਰ ਕੇ ਉਨ੍ਹਾਂ ਦੀ ਮਾਂ ਨੂੰ, ਜਿੱਥੇ ਹੋਰ ਚਾਰ 
ਪੰਜ ਸੌ ਸਿੰਘਣੀ ਕੈਦ ਸੀ, ਓਥੇ ਕੈਦ ਕਰ ਦਿੱਤਾ। ਕੈਦਣੀਆਂ ਸਿੰਘਣੀਆਂ ਨੂੰ ਮੁਸਲਮਾਨ 
ਕਰਨ ਵਾਸਤੇ ਮੀਰ ਮੰਨੂੰ ਨੇ ਬਹੁਤ ਜ਼ੋਰ ਲਾਏ, ਭੈਅ ਦਿਖਾਏ। ਉਨ੍ਹਾਂ ਦੇ ਮੁੰਡੇ ਕੁੜੀਆਂ ਕੱਟ 
ਕੱਟ ਕੇ ਉਨ੍ਹਾਂ ਦੇ ਗਲਾਂ ਵਿੱਚ ਬਨ੍ਹਾਏ, ਸਵਾ ਸਵਾ ਮਨ ਪਿਹਾਇਆ, ਖਾਣ ਨੂੰ ਇੱਕ ਇੱਕ 
ਰੋਟੀ ਤੇ ਇੱਕ ਇੱਕ ਕਟੋਰਾ ਪਾਣੀ ਦਿੰਦਾ ਰਿਹਾ, ਕਾਜ਼ੀ ਆ ਕੇ ਰੋਜ਼ ਉਪਦੇਸ਼ ਕਰਦਾ, 
ਆਪਣੇ ਦੀਨ ਦੀ ਵਡਾਈ ਹੋਰ ਸਭ ਦੀ ਬੁਰਾਈ ਦਿਖਾ ਦਿਖਾ ਬਹੁਤ ਜ਼ੋਰ ਮਾਰਦਾ ਰਿਹਾ, ਪਰ 
ਉਨ੍ਹਾਂ ਨੇ ਐਸਾ ਸਿਦਕ, ਹੱਠ, ਧਰਮ ਰੱਖਿਆ ਜੋ ਇੱਕ ਵੀ ਮੁਸਲਮਾਨ ਨਾ ਹੋਈ। ਸਭ ਮਰਨ 
ਮਾਰਣ ਨੂੰ ਤਿਆਰ ਹੋ ਗਈਆਂ। ਏਹੋ ਜਿਹੇ ਬ੍ਰਿਤਾਂਤ ਅਨੇਕ ਜਗ੍ਹਾ ਹੋਏ, ਜੇ ਸਾਰੇ ਲਿਖੀਏ ਤਾਂ 
ਏਡੀ ਵੱਡੀ ਇੱਕ ਪੁਸਤਕ ਹੋਰ ਬਣ ਜਾਵੇ। 

੭੬. ਮੀਰ ਮੰਨੂੰ ਦਾ ਮਰਨਾ 

ਏਸ ਜ਼ੁਲਮ ਦੀ ਖ਼ਬਰ ਜਦ ਮਾਲਵੇ ਦੇਸ਼ ਤੇ ਝਾੜਾਂ ਪਹਾੜਾਂ ਵਿੱਚ ਸਿੰਘਾਂ ਨੂੰ ਪਹੁੰਚੀ ਤਾਂ ਤੁਰੰਤ ਫੁਰਤ 
ਸ਼ਹੀਦ ਹੋਣਾ ਥਾਪ ਕੇ ਮਾਝੇ ਨੂੰ ਚਲੇ ਆਏ। ਏਧਰ ਮੁਲਾਂਪੁਰ ਪਿੰਡ ਵਿੱਚ ਜਦ ਸਿੰਘਣੀਆਂ ਨੇ 
ਬਹੁਤ ਦੁਖੀ ਹੋ ਕੇ ਗੁਰੂ ਅੱਗੇ ਅਰਦਾਸ ਕੀਤੀ ਤਾਂ ਕੁਦਰਤ ਨਾਲ ਮੀਰ ਮੰਨੂੰ ਸ਼ਿਕਾਰ ਵਿੱਚ 
ਘੋੜੇ ਉੱਤੋਂ ਡਿੱਗ ਪਿਆ। ਪੈਰ ਰਕਾਬ ਵਿੱਚ ਫਸ ਕਰ ਘੜੀਸੀਦਾ ਮਰ ਗਿਆ। ਓਸ ਦੀ ਲੋਥ 
ਤਾਂ ਲਾਹੌਰ ਨੂੰ ਗਈ। ਪਿੱਛੋਂ ਜੇਹੜੀ ਫੌਜ ਮੁਲਾਂਪੁਰ ਕੱਚੇ ਕਿਲ੍ਹੇ ਵਿੱਚ ਸੀ, ਓਸ ਉੱਤੇ ਪੰਜ ਛੀ 
ਹਜ਼ਾਰ ਸਿੰਘ ਕੰਡਯਾਲੇ ਚਬਦੇ ਹੋਏ ਆ ਪਏ। ਬਸ ਫੇਰ ਤਾਂ ਓਹੋ ਬਚੇ ਜੋ ਦੌੜ ਗਏ। ਬਾਕੀ 
ਸਭ ਤੇਗ਼ ਦੀ ਭੇਟਾ ਹੋ ਗਏ। ਕਿਉਂਕਿ ਸਿੰਘਾਂ ਨੂੰ ਆਪਣੇ ਨਾਲ ਜ਼ੁਲਮ ਹੋਣ ਦਾ ਉਤਨਾ ਦੁੱਖ 
ਨਹੀਂ ਸੀ ਜਿਤਨਾ ਦੁੱਧ ਪੀਣ ਵਾਲੇ ਬੱਚਿਆਂ ਤੇ ਇਸਤ੍ਰੀਆਂ ਦਾ ਸੀ, ਏਸ ਕਰ ਕੇ ਸਿੰਘਾਂ ਨੇ 
ਦੁਸ਼ਮਣਾਂ ਦੀ ਛੇਤੀ ਹੀ ਸੋਧ ਕੀਤੀ ਤੇ ਘੋੜੇ ਆਦਿਕ ਸਭ ਸਾਮਾਨ ਉਨ੍ਹਾਂ ਦਾ ਲੈ ਕੇ ਸਿੰਘਣੀਆਂ 
ਨੂੰ ਘਰੀਂ ਪਹੁੰਚਾ ਦਿੱਤਾ। ਉਨ੍ਹਾਂ ਹੀ ਬਹਾਦਰ ਸਿੰਘਾਂ ਤੇ ਬਹਾਦਰ ਸਿੰਘਣੀਆਂ ਦੀ ਅੰਸ਼ 
ਮਹਾਰਾਜੇ ਰਣਜੀਤ ਸਿੰਘ ਦੇ ਸਮੇਂ ਬੜੇ ਬੜੇ ਸੂਰਬੀਰ ਜੋਧੇ ਹੋਏ, ਜਿਨ੍ਹਾਂ ਨੇ ਕਾਬਲੀਆਂ ਨੂੰ 
ਜਿੱਤ ਕੇ ਅਧੀਨ ਕਰ ਲਿਆ ਸੀ। 

ਏਧਰ ਮੀਰ ਮੰਨੂੰ ਦੀ ਲੋਥ ਲਾਹੌਰ ਵਿੱਚ ਓਸ ਦੀ ਸਿਪਾਹ ਨੇ ਪੰਜ ਦਿਨ ਦੱਬਣ ਨਾ ਦਿੱਤੀ, ਕਿਉਂਕਿ 
ਉਨ੍ਹਾਂ ਨੂੰ ਕਈ ਮਹੀਨੇ ਦੀ ਤਲਬ ਨਹੀਂ ਮਿਲੀ ਸੀ। ਜਦ ਕੀੜੇ ਚੱਲ ਗਏ ਤਾਂ ਨਵਾਬ ਦੀ 
ਬੇਗ਼ਮ ਨੇ ਸਭ ਸਾਮਾਨ ਘਰ ਦਾ ਵੇਚ ਵੱਟ ਕੇ ਤਿੰਨ ਲੱਖ ਰੁਪਯਾ ਤਨਖਾਹ ਦੇ ਕਰ ਆਪਣੇ 
ਖਸਮ ਦੀ ਮਿੱਟੀ ਸਮੇਟੀ। 

੭੭. ਮੁਰਾਦ ਬੇਗਮ ਦੀ ਹਕੂਮਤ 

ਮੀਰ ਮੰਨੂੰ ਦੇ ਗ਼ੁਜ਼ਰੇ ਬਾਅਦ ਓਸ ਦਾ ਪੁੱਤਰ ਚਾਰ ਬਰਸ ਦਾ ਭਾਵੇਂ ਚੇਚਕ ਦੀ ਬੀਮਾਰੀ ਨਾਲ ਮਰ 
ਗਿਆ, ਪਰ ਮੀਰ ਮੰਨੂੰ ਦੀ ਬੇਗ਼ਮ ਮੁਰਾਦ ਨਾਮੀ ਨੇ ਕੰਮ ਨਾ ਬਿਗੜਨ ਦਿੱਤਾ ਅਤੇ ਆਪਣੀ 
ਦਾਨਾਈ ਤੇ ਲਾਇਕੀ ਦੇ ਜ਼ੋਰ ਕਾਬਲ ਤੇ ਦਿੱਲੀ ਤੋਂ ਆਪਣੇ ਨਾਮ ਦੀ ਸੂਬੇਦਾਰੀ ਦੀ ਸੰਨਦ 
ਮੰਗਵਾ ਲਈ ਤੇ ਚੰਗੀ ਤਰ੍ਹਾਂ ਨਿਡਰ ਹੋ ਕੇ ਹੁਕਮ ਕਰਦੀ ਰਹੀ। ਜਦ ਓਸ ਦੇ ਦਰਬਾਰੀ ਓਸ 
ਨਾਲ ਕੁਛ ਵੱਟ ਰੱਖਣ ਲੱਗੇ ਤਾਂ ਓਸ ਨੇ ਆਪਣੀ ਸਹਾਇਤਾ ਵਾਸਤੇ ਕੋਈ ਲਾਇਕ ਆਦਮੀ 
ਕਾਬਲੋਂ ਮੰਗ ਭੇਜਿਆ। ਬਾਦਸ਼ਾਹ ਨੇ ਓਸ ਦੀ ਦਰਖ਼ਾਸਤ ਪਰ ਆਪਣੇ ਅਮੀਰਾਂ ਵਿੱਚੋਂ 
ਜਹਾਂਦਾਰ ਖਾਂ ਨੂੰ ਫੌਜ ਸਮੇਤ ਬੇਗ਼ਮ ਪਾਸ ਭੇਜ ਦਿੱਤਾ। ਓਹ ਬੇਗ਼ਮ ਦਾ ਨਾਇਬ ਹੋ ਕੇ ਕੰਮ 
ਕਰਦਾ ਰਿਹਾ। ਭਿਖਾਰੀ ਖਾਂ, ਜਿਸ ਦੀ ਸੁਨਹਿਰੀ ਮਸਜਦ ਡੱਬੀ ਬਾਜ਼ਾਰ ਲਾਹੌਰ ਵਿੱਚ ਹੈ, 
ਬੜਾ ਲਾਇਕ ਅਮੀਰ ਸੀ। ਬੇਗ਼ਮ ਤਾਂ ਉਸ ਉੱਤੇ ਆਸ਼ਕ ਹੋਈ, ਪਰ ਉਸ ਨੇ ਨਾ ਮੰਨੀ। 
ਏਸ ਗੁੱਸੇ ਨਾਲ ਬੇਗ਼ਮ ਨੇ ਉਸ ਨੂੰ ਕਿਸੇ ਬਹਾਨੇ ਆਪਣੇ ਮਹਿਲ ਵਿੱਚ ਬੁਲਾ ਕੇ ਕਤਲ ਕਰਾ 
ਦਿੱਤਾ। ਏਸ ਗੱਲੋਂ ਲਾਹੌਰੀ ਅਮੀਰ ਬੇਗ਼ਮ ਦਾ ਸਭ ਕੰਮ ਛੱਡ ਬੈਠੇ। ਜਹਾਂਦਾਰ ਖਾਂ ਨਵੇਂ 
ਨਵਾਬ ਨੂੰ ਪੰਜਾਬ ਦੀ ਨਾੜੀ ਦਾ ਥਹੁ ਨਹੀਂ ਸੀ। ਸਿੰਘਾਂ ਨੇ ਸਮੇਂ ਸਮੇਂ ਆ ਕੇ ਖੂਬ ਸੋਧ 
ਕੀਤੀ। 

੭੮. ਮੀਰ ਮੋਮਨ ਖਾਂ ਦਾ ਮਰਨਾ 

ਮੀਰ ਮੋਮਨ ਖਾਂ ਫੌਜਦਾਰ ਜਿਹੜਾ ਮਾਝੇ ਵਿੱਚ ਸਿੱਖਾਂ ਦੇ ਪੁੱਤਰਾਂ ਨੂੰ ਕਤਲ ਕਰਦਾ ਤੇ ਸਿੰਘਣੀਆਂ ਨੂੰ 
ਫੜਦਾ ਹੋਇਆ ਸਿੰਘਾਂ ਤੋਂ ਭੱਜ ਕੇ ਬਚਿਆ ਸੀ, ਓਸ ਦੀ ਜਾਨ ਲੈਣ ਵਾਸਤੇ ਕਈ ਵਾਰੀ 
ਭੇਖ ਬਦਲ ਬਦਲ ਕੇ ਸਿੰਘ ਲਾਹੌਰ ਵਿੱਚ ਗਏ, ਪਰ ਓਹ ਹੱਥ ਨਾ ਲੱਗਾ। ਓੜਕ ਭਾਈ ਮਨੀ 
ਸਿੰਘ ਦੇ ਭਤੀਜੇ ਅਘੜ ਸਿੰਘ ਨੇ ਓਸੇ ਦੇ ਤਬੇਲੇ ਵਿੱਚ ਘੁੜਵਾਲ ਦੀ ਨੌਕਰੀ ਜਾ ਕੀਤੀ। 
ਇੱਕ ਦਿਨ ਜਹਾਂਦਾਰ ਖਾਨ ਦੇ ਨਾਲ ਜਦ ਮੀਰ ਮੋਮਨ ਖਾਂ ਨੇ ਦਰਿਆ ਦੀ ਸੈਲ ਕਰਨ ਲਈ 
ਕਿਸ਼ਤੀ ਵਿੱਚ ਬੈਠਣ ਲੱਗੇ। ਏਸ ਨੂੰ ਘੋੜਾ ਫੜਾਯਾ ਤਾਂ ਏਸ ਨੇ ਦਾਉ ਤਕਾ ਕੇ ਛੇਤੀ ਨਾਲ 
ਓਸੇ ਦੀ ਤਲਵਾਰ ਖਿੱਚ ਕੇ ਅੱਖ ਨਾ ਫਰਕਣ ਦਿੱਤੀ। ਸਿਰ ਉਤਾਰ ਘੋੜੇ ਦਾ ਅਸਵਾਰ ਹੋ 
ਚਾਬੁਕ ਲਗਾਈ। ਭਾਵੇਂ ਪਿੱਛੇ ਅਸਵਾਰ ਲੱਗੇ, ਪਰ ਡਾਹ ਨਾ ਦਿੱਤੀ ਤੇ ਬਾਰ ਵਿੱਚ ਕਪੂਰ 
ਸਿੰਘ ਨਵਾਬ ਦੇ ਅੱਗੇ ਸਿਰ ਜਾ ਰੱਖਿਆ। 

੭੯. ਬੇਗਮ ਨੇ ਵਜ਼ੀਰਾਂ ਨੂੰ ਹੱਥਾਂ ਹੇਠ ਕਰਨਾ 

ਫੇਰ ਲਾਹੌਰ ਦੇ ਕਦੀਮੀ ਅਹਿਲਕਾਰ ਜੋ ਬੇਗ਼ਮ ਨਾਲ ਨਾਰਾਜ਼ ਸਨ, ਉਨ੍ਹਾਂ ਨੇ ਜਹਾਂਦਾਰ ਖਾਂ ਤੇ ਬੇਗ਼ਮ 
ਦੀ ਸੁਸਤੀ ਅਤੇ ਸਿੰਘਾਂ ਦੀ ਮਾਰੋ ਮਾਰ, ਦੇਸ ਦੀ ਬਰਬਾਦੀ ਦਾ ਹਾਲ ਲਿਖ ਕੇ ਦਿੱਲੀ ਦੇ 
ਵਜ਼ੀਰ ਗਾਜ਼ੀਉਲ ਦੀਨ ਪਾਸ ਭੇਜ ਕੇ ਓਸ ਨੂੰ ਬੁਲਾ ਲਿਆ। ਜਦ ਓਹ ਫੌਜ ਲੈ ਕੇ ਚੜ੍ਹ 
ਆਇਆ ਤਾਂ ਮੁਰਾਦ ਬੇਗ਼ਮ ਨੇ; ਜੋ ਡਾਢੀ ਚਾਲਾਕ ਤੇ ਦੂਰੰਦੇਸ਼ ਸੀ, ਐਸੇ ਤ੍ਰਿਯਾ ਚਰਿਤ੍ਰ ਦੀ 
ਚਾਲ ਚਲੀ, ਜੋ ਵਜ਼ੀਰ ਨੂੰ ਨਿਕਾਹ ਦਾ ਸੁਨੇਹਾ ਭੇਜ ਦਿੱਤਾ। ਓਸ ਸੁਣਦੇ ਸਾਰ ਹਜ਼ਾਰ ਹਜ਼ਾਰ 
(ਅਲਹਮਦ) ਧੰਨਯ ਬਾਦ ਪੜ੍ਹ ਕੇ ਕੁਰਬਾਨ ਹੋ ਗਿਆ। ਭਲਾ ਉਸ ਜੇਹੇ ਬੇਸਮਝ ਨੂੰ ਪੰਜਾਬ 
ਦੀ ਐਸੀ ਸੋਹਣੀ ਤੀਮੀਂ ਮਿਲੇ, ਤਾਂ ਹੋਰ ਕੀ ਰੱਬ ਤੋਂ ਮੱਤ ਮੰਗਣੀ ਸੀ? ਓਸੇ ਸਮੇਂ ਵਜ਼ੀਰ ਨੇ 
ਆਪਣੇ ਮਾਤਬਰ ਭੇਜ ਦਿੱਤੇ। ਬੇਗ਼ਮ ਲਟਰ ਪਟਰ ਨਾਲ ਮਾਛੀਵਾੜੇ ਵਜ਼ੀਰ ਨੂੰ ਜਾ ਮਿਲੀ। 
ਸੰ. ੧੮੧੧ ਬਿ. ਨੂੰ ਦੋ ਮਹੀਨੇ ਦਾ ਮਤਾਹ ਪੜ੍ਹਾ ਕੇ, ਦੋ ਮਹੀਨੇ ਓਸੇ ਥਾਂ ਮੌਜਾਂ ਮਾਣੀਆਂ। 
ਫੇਰ ਕਈ ਲੱਖ ਰੁਪਏ ਦਾ ਜ਼ੇਵਰ ਤੇ ਜਵਾਹਰਾਤ, ਅਤੇ ਆਪਣੇ ਨਾਮ ਪਰ ਸਨਦ ਸੂਬੇਦਾਰੀ 
ਲਾਹੌਰ ਦੀ ਵਜੀਰ ਭੌਂਦੂ ਤੋਂ ਲੈ ਕੇ, ਆਪ ਝਟ ਲਾਹੌਰ ਆ ਵੜੀ। ਲਾਹੌਰੀ ਅਮੀਰ ਰੁੱਕੇ ਹੀ 
ਲਿਖਦੇ ਰਹਿ ਗਏ। ਸਗੋਂ ਬੇਗ਼ਮ ਨੇ ਆਖਿਆ ਕਿ ਤੁਸੀਂ ਵਜ਼ੀਰ ਨੂੰ ਬੁਲਾਇਆ ਹੈ, ਸੋ ਮੇਰਾ 
ਖ਼ਰਚ ਜੋ ਹੋਇਆ ਹੈ ਸੋ ਦਿਓ। ਓੜਕ ਸਤਾਰਾਂ ਲੱਖ ਰੁਪਯਾ ਉਨ੍ਹਾਂ ਦਾ ਸਿਰ ਕੁੱਟ ਕੇ ਲੈ ਹੀ 

ਲਿਆ। (ਚੋਰਾਂ ਨੂੰ ਮੋਰ ਪਏ) ਜਹਾਂਦਾਰ ਖਾਂ ਤਾਂ ਬੇਗ਼ਮ ਦਾ ਨਿਕਾਹ ਸੁਣ ਕੇ ਪਹਿਲੇ ਹੀ 
ਕਾਬੁਲ ਨੂੰ ਚਲਾ ਗਿਆ ਸੀ। ਸੱਯਦ ਜਮੀਲ ਜੋ ਆਪਣਾ ਮਾਤਬਰ ਵਜ਼ੀਰ ਨੇ ਬੇਗ਼ਮ ਦਾ 
ਨਾਯਬ ਕਰ ਕੇ ਭੇਜਿਆ ਸੀ, ਉਸ ਨੇ ਪੁਰਾਣੇ ਕਾਰਦਾਰਾਂ ਦੇ ਹੱਥ ਉੱਤੇ ਚੜ੍ਹ ਕੇ ਬੇਗ਼ਮ ਨਾਲ 
ਵਿਗਾੜ ਲਈ। ਬੇਗ਼ਮ ਨੇ ਵਜ਼ੀਰ ਗਾਜ਼ੀ ਦੀਨ ਨੂੰ ਬਹੁਤ ਖਤ ਭੇਜੇ। ਪਰ ਜਦ ਓਸ ਨੇ ਭੀ 
ਸਗੋਂ ਸੱਯਦ ਜਮੀਲ ਦੀ ਰਈ ਕੀਤੀ ਤੇ ਬੇਗ਼ਮ ਨੇ ਆਪ ਤੋਂ ਬਰਖ਼ਿਲਾਫ਼ ਉਨ੍ਹਾਂ ਦੀ ਇੱਕ ਮੁੱਠ 
ਦੇਖੀ, ਤਾਂ ਤੁਰੰਤ ਕਾਬੁਲ ਜਾ ਫਿਰੀ। ਜਹਾਂਦਾਰ ਖਾਂ ਦੀ ਮਾਰਫਤ ਬਾਦਸ਼ਾਹ ਪਾਸ ਹਾਜ਼ਰ ਹੋ ਕੇ 
ਉਸ ਨੂੰ ਆਪਣੀ ਮਦਦ ਪਰ ਚੜ੍ਹਾ ਲਿਆਈ। 
੮੦. ਅਹਿਮਦ ਸ਼ਾਹ ਦੁਰਾਨੀ ਦਾ ਪੰਜਵਾਂ ਹੱਲਾ ਸੰ. ੧੮੧੨ ਬਿ: 

ਅਹਿਮਦ ਸ਼ਾਹ ਅਬਦਾਲੀ ਅਜੇ ਜੇਹਲਮ ਵੀ ਨਹੀਂ ਟਪਿਆ ਸੀ ਕਿ ਸੱਯਦ ਜਮੀਲ ਨੇ ਦਿੱਲੀ ਜਾ ਦਮ 
ਲਿਆ। ਜਿਸ ਸਮੇਂ ਖ਼ਜ਼ਾਨਾ ਅਸਬਾਬ, ਘੋੜੇ, ਹੱਥਸਾਰ ਤੁਰਦਾ ਤੁਰਦਾ ਮਾਲ ਲਾਹੌਰੋਂ ਲੈ 
ਤੁਰਿਆ ਸੀ, ਉਸ ਸਮੇਂ ਸਿੰਘਾਂ ਨੇ ਫਲੌਰੋਂ ਉਰੇ ਉਰੇ ਉਨ੍ਹਾਂ ਨੂੰ ਚੰਗੀ ਤਰ੍ਹਾਂ ਸੋਧਿਆ ਤੇ ਜੋ ਹੱਥ 
ਲੱਗਾ, ਗ਼ਰੀਬਾਂ ਲੋੜਵੰਦਾਂ ਨੂੰ ਵੰਡ ਦਿੱਤਾ, ਪਰ ਉਹ ਆਪ ਹੌਲਾ ਫ਼ੁੱਲ ਹੋਕੇ ਦਿੱਲੀ ਜਾ 
ਵੜਿਆ। ਉਸ ਸਮੇ ਅਦੀਨਾ ਬੇਗ ਖਾਂ ਦੁਆਬੇ ਦਾ ਹਾਕਮ ਵੀ ਜੋ ਉਸੇ ਦਾ ਪੱਖੀ ਸੀ, ਡਰਦਾ 
ਮਾਰਿਆ ਆਪਣਾ ਇਲਾਕਾ ਸੁੰਵਾ ਛੱਡ ਕੇ ਕਾਂਗੜੇ ਵੱਲ ਦੌੜ ਗਿਆ। ਫਿਰ ਸਿੰਘਾਂ ਨੇ ਚੰਗੀ 
ਤਰ੍ਹਾਂ ਸੋਧ ਕੀਤੀ। 

੮੧. ਅਹਿਮਦ ਸ਼ਾਹ ਨੇ ਥਨੇਸਰ ਦੇ ਦਿੱਲੀ ਲੁੱਟਣੀ 

ਏਧਰ ਅੱਸੂ ਸੰ. ੧੮੧੨ ਬਿ. ਨੂੰ ਅਹਿਮਦ ਸ਼ਾਹ ਨੇ ਬਿਨਾਂ ਪਲੀਤਾ ਕਾਲਾ ਕਰੇ ਲਾਹੌਰ ਲੈ ਕਰ ਆਪਣੇ 
ਸਰਦਾਰ ਮਨਜ਼ਮ ਖਾਂ ਨੂੰ ਬੇਗ਼ਮ ਦੀ ਸਹਾਇਤਾ ਲਈ ਲਾਹੌਰ ਵਿੱਚ, ਤੇ ਨਾਸਰ ਅਲੀ ਖਾਂ ਨੂੰ 
ਜਲੰਧਰ ਦਾ ਹਾਕਮ ਕਰ ਕੇ ਬੇਖਟਕੇ ਦਿੱਲੀ ਜਾ ਦਬਾਈ। ਦਿੱਲੀ ਵਿੱਚ ਤਾਂ ਓਦੋਂ ਮੁਹੰਮਦ 
ਸ਼ਾਹ ਦਾ ਪੁੱਤਰ ਅਹਿਮਦ ਸ਼ਾਹ ਨਾਮ ਮਾਤ੍ਹ ਦਾ ਬਾਦਸ਼ਾਹ ਸੀ। ਦੁਰਾਨੀ ਸ਼ਾਹ ਦੇ ਅੱਗੇ ਪਾਣੀ ਹੋ 
ਗਿਆ। ਆਪਣੀ ਭੈਣ ਦਾ ਅਹਿਮਦ ਸ਼ਾਹ ਨਾਲ ਤੇ ਆਪਣੀ ਧੀ ਦਾ ਅਹਿਮਦ ਸ਼ਾਹ ਦੇ ਬੇਟੇ 
ਤਹਿਮੂਰ ਸ਼ਾਹ ਨਾਲ ਇੱਕੋ ਦਿਨ ਨਕਾਹ ਪੜ੍ਹਾ ਦਿੱਤਾ। 

ਦੁਰਾਨੀ ਸ਼ਾਹ ਦੋ ਡੋਲੇ ਤੇ ਬੇਸ਼ੁਮਾਰ ਦੌਲਤ ਦਿੱਲੀ ਤੋਂ ਲੈ ਕੇ ਹਰਯਾਣੇ ਦੇਸ ਦੇ ਵਿੱਚ ਦੀ ਲੁੱਟ ਮਾਰ 
ਕਰਦਾ ਥਨੇਸਰ ਆ ਉੱਤਰਿਆ। ਬ੍ਰਾਹਮਣਾਂ ਨੇ ਪਚਾਸ ਹਜ਼ਾਰ ਰੁਪਯਾ ਇਕੱਠਾ ਕਰ ਨਜ਼ਰ ਦੇ 
ਕੇ ਖ਼ਿਆਲ ਛੁਡਾਉਣਾ ਚਾਹਿਆ, ਪਰ (ਭੈਣ ਵਾਲਾ ਝੱਸ ਕਦੋਂ ਹੱਟਦਾ ਸੀ) ਓਸ ਨੇ ਆਪਣੀ 
ਫੌਜ ਨੂੰ ਧਨੀ ਕਰਨ ਵਾਸਤੇ ਕਿਸੇ ਦੀ ਨਾ ਸੁਣੀ। ਪਹੋਯਾ ਥਨੇਸਰ” ਆਦਿਕ ਬਡੇ ਬਡੇ ਪਿੰਡ 


"ਥਨੇਸਰ ਪਹੋਯਾ ਬਹੁਤ ਪੁਰਾਣੇ ਹਨ। ਕੁਰੂ ਰਾਜਾ ਨੇ ਏਥੇ ਜਗਯ ਕੀਤੇ ਤਾਂ ਹੀ ਕੁਰਖੇਤ੍ਰ ਨਾਮ ਪੈ ਗਿਆ। ਰਾਜਾ ਨੇ ਬ੍ਰਾਹਮਣਾਂ ਨੂੰ ਬਹੁਤ 
ਦੌਲਤ ਏਥੇ ਵੰਡੀ। ਫੇਰ ਕੌਰਵਾਂ ਪਾਂਡਵਾਂ ਦੇ ਮਹਾਂ ਘੋਰ ਜੁੱਧ ਸਮੇਂ ਏਥੇ ਹੀ ਬ੍ਰਾਹਮਣਾਂ ਨੂੰ ਕਰੋੜਾਂ ਰੁਪਏ ਦਾ ਮਾਲ ਹੱਥ ਲੱਗਾ। ਫੇਰ 
ਜਿਤਨੇ ਹਿੰਦੂ ਰਾਜੇ ਹੁੰਦੇ ਰਹੇ, ਸੋ ਸਭ ਏਥੇ ਆ ਕੇ ਸੂਰਜ ਗੁਹਿਣ ਪਰ ਬੇਅੰਤ ਮਾਯਾ ਦਿੰਦੇ ਰਹੇ। ਏਸੇ ਕਰ ਕੇ ਏਹ ਸ਼ਹਿਰ ਬਹੁਤ 
ਵਧ ਗਿਆ ਤੇ ਧਨੀ ਹੋ ਗਿਆ। ਸੰਮਤ ੧੦੬੯ ਬਿਕ੍ਰਮੀ ਨੂੰ ਮਹਿਮੂਦ ਗਜ਼ਨਵੀ ਨੇ ਲੁੱਟਿਆ। ਏਸ ਸਮੇਂ ਅਨੰਗਪਾਲ ਲਾਹੌਰ ਦੇ ਰਾਜਾ 
ਨੇ ਏਸ ਸ਼ਹਿਰ ਨੂੰ ਬਚਾਉਣ ਵਾਸਤੇ ਇੱਕ ਕਰੋੜ ਰੁਪਯਾ ਦੇਣ ਦਾ ਇਕਰਾਰ ਕੀਤਾ, ਪਰ ਓਸ ਦੁਸੂਹ ਨੇ ਕੁਛ ਨਾ ਮੰਨਿਆ। ਸ਼ਹਿਰ ਨੂੰ 
ਜਲਾ ਕੇ ਖ਼ਾਕਸ਼ਾਹ ਕਰ ਦਿੱਤਾ ਤੇ ਸਭ ਮੰਦਰ ਢਹਾਇ ਸਿੱਟੇ। ਬੇਸ਼ੁਮਾਰ ਸੋਨਾ, ਚਾਂਦੀ, ਮੂੰਗਾ, ਮੋਤੀ, ਕਰੋੜਾਂ ਰੁਪਏ ਦਾ ਮਾਲ, ਦੋ ਲੱਖ 
ਮਰਦ ਔਰਤ ਫੜ ਕੇ ਲੈ ਗਿਆ। ਓਸ ਲੁੱਟ ਵਿੱਚ ਇੱਕ ਲਾਲ ਵਜ਼ਨ ਚਾਰ ਸੌ ਪਚਾਸ ਮਿਸਕਾਲ (ਰਤੀ ਤੋਂ ਵੱਡਾ ਸਿੱਕਾ ਹੈ) ਦਾ ਏਥੋਂ 
ਮਹਿਮੂਦ ਦੇ ਹੱਥ ਆਇਆ। ਸੋਈ ਤੋੜ ਕੇ ਗਜ਼ਨੀ ਵਿੱਚ ਆਪਣੀ ਮਸੀਤ ਦੇ ਦਰਵਾਜ਼ੇ ਪਰ ਜਾ ਜੜਿਆ। ਏਥੇ ਹੀ ਮਥੁਰਾ ਪੁਰੀ ਦੇ 
ਮੰਦਰ ਕੇਸ਼ੋਰਾਇ ਦੇ ਸੰਦਲੀ ਤਖ਼ਤੇ ਲੈ ਜਾ ਕੇ ਲਗਾਏ ਸਨ, ਜਿਹੜੇ ਸੰਮਤ ੧੮੯੮ ਬਿਕ੍ਰਮੀ ਨੂੰ ਅੰਗਰੇਜ਼ਾਂ ਨੇ ਓਥੋਂ ਲਿਆ ਕੇ ਆਗਰੇ 
ਵਿੱਚ ਰੱਖੇ। ਸ਼ਾਹ ਨੇ ਐਤਨੀ ਦੌਲਤ ਹਿੰਦ ਵਿੱਚੋਂ ਲੁੱਟੀ ਜੋ ਸਾਰੇ ਸਿਪਾਹੀ ਲੱਖਾਂ ਪਤੀ ਹੋ ਗਏ ਤੇ ਆਦਮੀ ਔਰਤਾਂ ਦੋ ਦੋ ਰੁਪਏ ਤੋਂ 
ਵੇਚੀਆਂ। ਸੰਮਤ ੧੫੩੮ ਬਿਕ੍ਰਮੀ ਨੂੰ ਸਿਕੰਦਰ ਲੋਦੀ ਨੇ ਏਸੇ ਸ਼ਹਿਰ ਨੂੰ ਲੁੱਟਿਆ, ਪਰ ਮੁਗ਼ਲਾਂ ਦੀ ਬਾਦਸ਼ਾਹੀ ਵਿੱਚ ਧਨੀ ਹੋ 
ਗਿਆ। ਝੂਨਕੂ ਰਾਵ ਮਰਹੱਟੇ ਨੇ ਸੰਮਤ ੧੭੮੩ ਬਿਕ੍ਰਮੀ ਨੂੰ ਸੂਰਜ ਗੁਹਿਣ ਪਰ ਕਰੋੜ ਰੁਪਏ ਦਾ ਦਾਨ ਕੀਤਾ ਤੇ ਹੋਰ ਹਿੰਦੂ ਤੇ ਸਿੰਘ 
ਭੀ ਹਮੇਸ਼ਾ ਏਸ ਸ਼ਹਿਰ ਨੂੰ ਭਰਦੇ ਰਹੇ। ਫੇਰ ਸੰਮਤ ੧੮੧੨ ਬਿਕ੍ਰਮੀ ਨੂੰ ਅਹਿਮਦ ਸ਼ਾਹ ਦੁਰਾਨੀ ਨੇ ਏਸ ਨੂੰ ਲੁੱਟਿਆ। ੧੮੨੦ 
ਬਿਕ੍ਰਮੀ ਸਰਦਾਰ ਭੰਗਾ ਸਿੰਘ ਨੇ ਥਨੇਸਰ ਸ਼ਹਿਰ ਨੂੰ ਆਪਣੀ ਰਾਜਧਾਨੀ ਬਣਾਇਆ। ਫੇਰ ਅੰਗ੍ਰੇਜ਼ੀ ਤਹਿਸੀਲ ਮੁਕਰਰ ਹੋਣੇ ਕਰ ਮੁੜ 
ਰੌਣਕ ਹੋ ਗਈ, ਪਰ ਫੇਰ ਜਦ ਤਹਿਸੀਲ ਉੱਠ ਗਈ ਤੇ ਰੇਲ ਭੀ ਕਿਨਾਰੇ ਰਹੀ ਤਾਂ ਬੇਰੌਨਕੀ ਹੋਈ। ਪਰ ਹੁਣ ਸੰਮਤ ੧੯੪੮ 
ਬਿਕ੍ਰਮੀ ਵਿੱਚ ਕਾਲਕਾ ਲਾਇਨ ਦਾ ਅਸਟੇਸ਼ਨ ਬਣਨੇ ਕਰ ਆਬਾਦ ਹੋ ਜਾਵੇਗਾ। 

ਬ੍ਰਾਹਮਣਾਂ ਦੇ ਲੁਟਵਾ ਦਿੱਤੇ। ਸੈਂਕੜੇ ਇਸਤ੍ਰੀ ਮਰਦ ਘਾਤ ਹੋਏ ਤੇ ਫੜੇ ਗਏ। ਦੁਰਾਨੀ ਦੀ 
ਫੌਜ ਹੱਥ ਰੰਗ ਨਿੱਕਲੀ। ਬ੍ਰਾਹਮਣਾਂ ਦੇ ਘਰਾਂ ਵਿੱਚ ਕੁਛ ਨਾ ਛੱਡਿਆ। ਮਾਰ ਕੁੱਟ ਕੇ ਸਭ ਧਨ 
ਕਢਾ ਲਿਆ। 
੮੨. ਪਰਵਾਨੇ ਪਟੇ ਬਦਲਨੇ 

ਅੱਠ ਦਿਨ ਤੱਕ ਸਰਹੰਦ ਠਹਿਰ ਕੇ ਓਥੋਂ ਦੀ ਸੂਬੇਦਾਰੀ ਵੀ ਆਪਣੇ ਕਬਜ਼ੇ ਕਰ ਲਈ। ਓਸੇ ਦੇਸ ਦੇ 
ਸਰਦਾਰ ਚੌਧਰੀ ਨਜ਼ਰਾਂ ਦੇ ਕੇ ਆ ਮਿਲੇ। ਸਭ ਨੂੰ ਹੁਕਮ ਦਿੱਤਾ ਕਿ ਅੱਜ ਤੋਂ ਬਾਉਨੀ 
ਸਰਹੰਦ ਤੇ ਪੰਜਾਬ ਬਾਦਸ਼ਾਹ ਕਾਬੁਲ ਦਾ ਸਮਝੋ। ਅੱਗੇ ਨੂੰ ਨਜ਼ਰਾਨੇ ਭਰ ਕੇ ਜੋ ਕੋਈ ਸਾਡੀ 
ਸੰਨਦ ਲਵੇਗਾ, ਓਸ ਦੀ ਚੌਧਰਾਯਤ ਸਰਦਾਰੀ ਪੱਕੀ ਸਮਝੀ ਜਾਊ। ਓਸੇ ਸਮੇਂ ਅਨੇਕਾਂ ਨੇ 
ਨਜ਼ਰਾਨੇ ਭਰ ਕੇ ਸੰਨਦਾਂ ਲਿਖਵਾ ਲਈਆਂ। ਬਾਕੀ ਦੇ ਲੋਗ ਏਸ ਦੇ ਬੇਟੇ ਤਹਿਮੂਰ ਸ਼ਾਹ ਪਾਸੋ 
ਲਾਹੌਰ ਜਾ ਕਰ ਪਰਵਾਨੇ ਪਟੇ ਲੈਂਦੇ ਰਹੇ। ਓਹੋ ਪਟੇ ਹੁਣ ਤਾਂਈ ਬਹੁਤ ਲੋਗਾਂ ਪਾਸ ਹਨ, ਜੋ 
ਚੌਥੇ ਹਿੱਸੇ ਵਿੱਚ ਦਿਖਾਵਾਂਗੇ। 

ਬਾਦਸ਼ਾਹ ਸਰਹੰਦ ਵਿੱਚ ਆਪਣੀ ਵੱਲੋਂ ਅਬਦੁੱਲੇ ਖਾਂ ਨੂੰ ਸੂਬਾ ਤੇ ਸਦੀਕ ਬੇਗ ਖਾਂ ਨੂੰ ਨਾਇਬ ਕਰ ਕੇ 
ਆਪ ਇੱਕ ਮਹੀਨਾ ਭਰ ਲਾਹੌਰ ਠਹਿਰ ਕੇ ਸਿੰਘਾਂ ਦਾ ਇੰਤਜ਼ਾਮ ਕਰਦਾ ਰਿਹਾ, ਪਰ ਸਿੰਘ 
ਉਸ ਦੇ ਕਾਬੂ ਨਾ ਆਏ, ਸਗੋਂ ਸਮੇਂ ਸਿਰ ਓਸ ਨੂੰ ਮਾਰੋ ਮਾਰ ਕਰਦੇ ਰਹੇ। ਹਾਰ ਕੇ ਬਾਦਸ਼ਾਹ 
ਆਪਣੇ ਪੁੱਤਰ ਤਹਿਮੂਰ ਸ਼ਾਹ ਨੂੰ ਲਾਹੌਰ ਦਾ ਸੂਬਾ ਤੇ ਜਹਾਂਦਾਰ ਖਾਂ ਨੂੰ ਨਾਇਬ ਕਰ ਕੇ ਕਾਬੁਲ 
ਦੇ ਰਾਹ ਪਿਆ। 

੮੩. ਨਾਸਰ ਅਲੀ ਨੇ ਕਰਤਾਰਪੁਰ ਮਾਰਨਾ ਤੇ ਸਿੰਘਾਂ ਦਾ ਹਰਿਆਣੇ ਜੁੱਧ ਹੋਣਾ 

ਓਧਰ ਏਸ ਸਾਲ ਨਾਸਰ ਅਲੀ ਖਾਂ ਨੇ ਕਰਤਾਰਪੁਰ ਨੂੰ ਸਿੰਘਾਂ ਦਾ ਸਟੇਸ਼ਨ ਸਮਝ ਕੇ ਜਾ ਘੇਰਿਆ। 
ਸੋਢੀ ਵਡਭਾਗ ਸਿੰਘ ਓਸ ਦੀ ਝਾਲ ਨਾ ਝੱਲ ਕੇ ਪਹਾੜੀਂ ਚਲਾ ਗਿਆ। ਜਿਹੜੇ ਕੰਮ ਨਹੀਂ 
ਕਰਨੇ ਸਨ ਨਾਸਰ ਅਲੀ ਖਾਂ ਨੇ ਓਹ ਕਰਤਾਰਪੁਰ ਵਿੱਚ ਕੀਤੇ। ਜੇਹੜਾ ਸਿੱਖ ਹੱਥ ਆਇਆ 
ਕਤਲ ਕਰਾਯਾ ਗਿਆ। ਸਰਦਾਰ ਕਰਮ ਸਿੰਘ ਪੈਜਗੜੀਆ ਤੇ ਡੱਲੇ ਵਾਲੀਏ ਜੋ ਅਹਿਮਦ 
ਸ਼ਾਹ ਤੋਂ ਡਰਦੇ ਸੁਆ ਨਦੀ ਦੇ ਬੇਟ ਵਿੱਚ ਗਗੜੇਟ, ਅਚਿੰਤ ਪੁਰਨੀ, ਅੰਬ ਅੰਬੋਟੇ ਦੀ ਤਰਫ 
ਚਲੇ ਗਏ ਸਨ, ਜਦ ਉਹ ਸ਼ਾਹ ਦੇ ਗਏ ਪਿੱਛੋਂ ਫੇਰ ਆ ਗਏ ਤਾਂ ਸ਼ਮਸ ਖਾਂ ਬਿਜਵਾੜੀਆ' 
ਜਫਰ ਖਾਂ ਹੁਸ਼ਕਾਰ ਪੁਰੀਆ'` ਸੈਦ ਖਾਂ ਪਠਾਣਾਂ ਟਾਂਡਹਿ ਵਾਲਾ ਤੇ ਹੋਰ ਅਨੇਕ ਥਾਵਾਂ ਦੇ 
ਮੁਸਲਮਾਨਾਂ ਨੇ ਇਕੱਠੇ ਹੋ ਕੇ ਹਰਿਆਣੇ ਪਾਸ ਸਿੰਘਾਂ ਨੂੰ ਆ ਘੇਰਿਆ। ਬੜੀ ਭਾਰੀ ਲੜਾਈ 
ਸੂਤ ਕੇ ਜਾ ਪਏ। ਇੱਕ ਇੱਕ ਸਿੰਘ ਦਸ ਦਸ ਨੂੰ ਲਿਟਾ ਕੇ ਰਾਹੋਂ ਦੀ ਤਰਫ ਨਿੱਕਲ ਗਏ। 
ਜਾਫਰ ਖਾਂ, ਸੈਦ ਖਾਂ ਆਦਿਕ ਬਡੇ ਬਡੇ ਨਾਮੀ ਸਰਦਾਰ ਮਾਰੇ ਗਏ। 

ਨਾਸਰਦੀਨ ਖਾਂ ਦੇ ਹੁਕਮ ਨਾਲ'' ਫਗਵਾੜੇ ਵਾਲਾ ਚੌਧਰੀ ਧਰਮ ਚੰਦ ਤੇ ਫਰਾਲੇ ਵਾਲੇ ਚੌਧਰੀ ਰਾਮ 
ਦੇਵਕੇ ਤੇ ਬਰਯਾਮ ਪੁਰੀਏ, ਖੁੱਕੇ ਵਾਲੇ ਜੱਟਾਂ ਦੇ ਹਾਦੀਆਬਾਦ ਵਾਲੇ ਪਠਾਣਾਂ ਨੇ ਮਿਲ ਕੇ 


"ਬਿਜਵਾੜੇ ਵਿੱਚ ਮੁਗਲਾਂ ਦੇ ਸਮੇਂ ਦੂਵਾਬੇ ਦਾ ਹਾਕਮ ਰਿਹਾ ਕਰਦਾ ਸੀ। ਫੇਰ ੧੨ ਪਿੰਡ ਸ਼ੱਮਸ ਖਾਂ ਪਾਸ ਰਹੇ। ਸਿੰਘਾਂ ਨੇ ਉਸ ਨੂੰ 
ਖੂਬ ਸੋਧਿਆ। ਫੇਰ ਸੰਸਾਰ ਚੰਦ ਕਟੋਚੀਏ ਨੂੰ ਸੌਂਪ ਦਿੱਤਾ, ਹੁਣ ਸਰਕਾਰ ਦੇ ਰਾਜ ਵਿੱਚ ਹੈ। 

`'ਹੁਜ਼ਜਾਰ ਪੁਰ ਸੰਮਤ ੧੬੩੩ ਬਿਕ੍ਰਮੀ ਨੂੰ ਹੁਸ਼ਯਾਰ ਖਾਂ ਖੋਜੇ ਨੇ ਵਸਾਯਾ ਹੈ। ਏਹ ਅਕਬਰ ਸ਼ਾਹ ਦੇ ਮਹਿਲਾਂ ਦਾ ਦਰੋਗ਼ਾ ਸੀ। ਫੇਰ 
ਸੰਮਤ ੧੮੭੭ ਬਿਕ੍ਰਮੀ ਨੂੰ ਗ਼ੁਲਾਮ ਮੁਹੱਯੁੱਲਦੀਨ ਨੇ ਮਹਾਰਾਜੇ ਰਣਜੀਤ ਸਿੰਘ ਦੀ ਤਰਫ ਕਾਰਦਾਰ ਹੋ ਕੇ ਏਹ ਸ਼ਹਿਰ ਆਪਣੀ 
ਰਾਜਧਾਨੀ ਬਣਾਯਾ, ਜਿਸ ਕਰ ਕੇ ਏਥੇ ਬਹੁਤ ਰੌਣਕ ਹੋਈ ਤੇ ਮਾਲਦਾਰ ਹੋ ਗਿਆ। 

“ਟਾਂਡੇ ਵਿੱਚ ਮੁਗਲਾਂ ਦੇ ਸਮੇ' ਇੱਕ ਲੱਖ ਦੇ ਜਾਗੀਰਦਾਰ ਪਠਾਣ ਵਸਦੇ ਸਨ। ਸੈਂਦ ਖਾਂ ਦੇ ਪੁੱਤਰ ਯੂਨਸ ਖਾਂ ਨੂੰ ਫਤੇ ਕਰ ਕੇ ਸਰਦਾਰ 
ਜੋਧ ਸਿੰਘ ਰਾਮਗੜ੍ਹੀਏ ਨੇ ਸੰਮਤ ੧੮੪੩ ਬਿਕੂਮੀ ਨੂੰ ਆਪਣੇ ਕਬਜ਼ੇ ਕੀਤਾ। 

''ਫਗਵਾੜੇ ਦੇ ਬਸਰਾ ਗੋਤੇ ਜ੍ਰਾਹਰਮਲ ਜੱਟ ਨੂੰ ਚੌਧਰਾਯਤ ਤੇ ਮੀਆਂ ਖ਼ਿਤਾਬ ਅਕਬਰ ਦੇ ਸਮੇਂ ਮਹਿਰ ਮਿੱਠੇ ਨੇ ਦਿਵਾਯਾ ਸੀ। ਏਸ 
ਦੇ ਬੇਟੇ ਧਰਮ ਚੰਦ ਤੇ ਪੋਤੇ ਚੂਹੜ ਮੱਲ ਨੇ ਮੁਗਲਾਂ, ਪਠਾਣਾਂ ਤੇ ਸਿੱਖਾਂ ਦੇ ਰਾਜ ਰੌਲੇ ਵਿੱਚ ਪਹਾੜਾਂ ਦੀ ਕੰਢੀ ਤੱਕ ਮੁਲਕ ਦਬਾ ਕੇ 
ਬੇਸ਼ੁਮਾਰ ਦੌਲਤ ਤੇ ਨਾਮ ਵਰੀ ਪੈਦਾ ਕੀਤੀ, ਜਿਸ ਕਰ ਕੇ ਪਟਯਾਲੇ ਵਾਲੇ ਰਾਜਾ ਅਮਰ ਸਿੰਘ ਦੀ ਭੈਣ ਰਾਜਿੰਦੂ ਕੌਰ ਦਾ ਸਾਕ ਏਨ੍ਹਾਂ 
ਦੇ ਹੋ ਗਿਆ ਤੇ ਫੇਰ ਸੈਂਕੜੇ ਧਨੀ ਲੋਗ ਲੁਟ ਮਾਰ ਤੋਂ ਡਰਦੇ ਏਥੇ ਆ ਵਸੇ, ਕਿਉਂਕਿ ਏਨ੍ਹਾਂ ਵੱਲ ਕੋਈ ਭੈੜੀ ਨਿਗਾਹ ਕਰ ਕੇ ਦੇਖ 

ਸਿੰਘਾਂ ਨੂੰ ਆਣ ਰੋਕਿਆ। ਏਤਨੇ ਨੂੰ ਨਾਸਰਦੀਨ ਵੀ ਫੌਜ ਲੈ ਕੇ ਆ ਪੁਜਿਆ। ਢੱਕ ਵਿੱਚ 
ਭਾਰੀ ਜੰਗ ਹੋਇਆ, ਉੱਥੇ ਰੁਕੇ ਹੋਏ ਅਨੇਕ ਸਿੰਘ ਬਹੁਤਿਆਂ ਨੂੰ ਮਾਰ ਮਾਰ ਕੇ ਸ਼ਹੀਦ ਹੋ 
ਗਏ ਤੇ ਬਾਕੀ ਪਹਾੜੀਂ ਜਾ ਚੜ੍ਹੇ। 
੮੪. ਅਦੀਨਾ ਬੇਗ ਤੇ ਪੰਥ ਦਾ ਮੇਲ ਤੇ ਜਲੰਧਰ ਪਰ ਧਾਵਾ 

ਸੀ। ਕੁਦਰਤ ਨਾਲ ਅਦੀਨਾ ਬੇਗ ਖਾਂ ਭੀ ਓਥੇ ਜਾ ਫਿਰਿਆ। ਰਾਮਚੰਦ੍ਹ ਸੁਗ੍ਰੀਵ ਵਾਂਗੂੰ ਦੋਹਾਂ 
ਦੁਖੀਆਂ ਨੇ ਆਪਣੇ ਆਪਣੇ ਦੁੱਖ ਤੇ ਨਾਸਰ ਖਾਂ ਦੇ ਜ਼ੁਲਮ ਫੋਲੇ ਤਾਂ ਦਿਲ ਉੱਛਲ ਆਇਆ। 
ਦੀਨਾ ਬੇਗ ਖਾਂ ਦੀ ਸਲਾਹ ਮੰਨ ਕੇ ਸੋਢੀ ਸਾਹਿਬ ਨੇ ਆਪਣੇ ਆਦਮੀ ਭੇਜ ਭੇਜ ਸਿੰਘਾਂ ਨੂੰ 
ਇਕੱਠੇ ਕਰ ਲਿਆ। ਸਿੰਘ ਤਾਂ ਅੱਗੇ ਹੀ ਨਾਸਰ ਅਲੀ ਖਾਂ ਉੱਤੇ ਕੰਡਸਾਲ ਚੱਬਦੇ ਸਨ। 
“ਬੋਦੀ ਉੱਤੇ ਚਾਰ ਵਾਲ। ਸੋਈ ਕਰਦੇ ਹਾਲ ਹਾਲ” ਏਸ ਗੱਲ ਵਾਂਗੂ ਭਾਵੇਂ ਵੈਰੀਆਂ ਨਾਲ 
ਸਿੰਘ ਥੋੜ੍ਹੇ ਸਨ, ਪਰ (ਹੱਥ ਖ਼ਾਲੀ ਬਾਦਸ਼ਾਹ, ਰੂਪਖ਼ਾਲੀ ਮੂੰ ਸ਼ਾਹ) ਉੱਤੇ ਚੜ੍ਹ ਬੈਠੇ। 

ਰਾਹ ਵਿੱਚ ਸਰਦਾਰ ਜੱਸਾ ਸਿੰਘ ਨੇ ਹੱਸ ਕੇ ਅਦੀਨਾ ਬੇਗ ਖਾਂ ਨੂੰ ਆਖਿਆ, “ਜਦ ਮੁੱਠ ਭੇੜ ਹੋਈ 
ਤਦ ਤੁਸੀਂ ਮੁਸਲਮਾਨ ਤਾਂ ਇੱਕੋ ਜੇਹੇ ਮਾਲੂਮ ਹੋਵੇਗਾ। ਐਸਾ ਨਾ ਹੋਵੇ ਕਿਤੇ ਬਿਨਾਂ ਪਛਾਣੇ 
ਸਿੰਘ ਤੁਹਾਡਾ ਹੀ ਕੁਤਰਾ ਕਰ ਕੱਢਣ। “ਜਥਾ ਕਾਲੀਆਂ ਤਥਾ ਧੌਲੀਆਂ” ਤਾਂ ਤੇ ਨਿਸ਼ਾਨੀ 
ਚਾਹੀਏ। ” ਦੀਨਾ ਬੇਗ ਬੋਲਿਆ ਗੱਲ ਤਾਂ ਸੱਚੀ ਹੈ, ਪਰ ਹੁਣ ਪੈਰ ਉੱਤੇ ਕੀ ਬਣ ਸਕਦਾ ਹੈ? 
ਸਰਦਾਰ ਬਹਾਦਰ ਨੇ ਹਰੀ ਹਰੀ ਕਣਕ ਦੇ ਪੱਠੇ ਤੋੜ ਕੇ ਅਦੀਨਾ ਬੇਗ ਦੇ ਸਿਰ ਉੱਤੇ ਟੰਗ 
ਦਿੱਤੇ ਅਤੇ ਓਸ ਦੀ ਫੌਜ ਨੂੰ ਵੀ ਟੰਗਾ ਦਿੱਤੇ। ਅਦੀਨਾ ਬੇਗ ਬੋਲਿਆ ਗੁਰੂ ਖਾਲਸੇ ਦੇ ਘਰੋਂ 
ਫਤੇ ਦਾ ਨਿਸ਼ਾਨ ਸਬਜ਼ੀ ਸਾਨੂੰ ਮਿਲੀ ਹੈ। ਹੁਣ ਜਿੱਤਣ ਵਿੱਚ ਕੋਈ ਸੰਸਾ ਨਹੀਂ। 
੮੫. ਨਾਸਰ ਅਲੀ ਨੂੰ ਮਾਰ ਕੇ ਜਲੰਧਰ ਸੋਧਨਾ ਤੁਰਕਨੀਆਂ ਸ਼ੁੱਧ ਕਰਨੀਆਂ 

ਓਧਰ ਨਾਸਰਦੀਨ ਨੇ ਵੀ ਖ਼ਬਰ ਪਾ ਕਰ ਸਾਰੀ ਫੌਜ, ਤੋਪਖਾਨਾ ਲੈ ਕੇ ਸ਼ਹਿਰੋਂ ਦੋ ਕੋਹ ਅੱਗੇ ਮੋਰਚੇ 
ਆ ਲਾਏ। ਸੱਯਦ ਖੈਰੇਸ਼ਾਹ, ਮਿਰਜ਼ਾ ਇਸ਼ਕ ਅਲੀਬੇਗ ਤੇ ਬੁਲੰਦ ਖਾਂ ਆਦਿਕ ਸਰਦਾਰਾਂ ਨੂੰ 
ਮੋਰਚੇ ਵੰਡ ਦਿੱਤੇ। ਦੋਹਾਂ ਪਾਸਿਆਂ ਤੋ ਲੜਾਈ ਹੋਣ ਲੱਗੀ। ਜਦ ਜੱਸਾ ਸਿੰਘ ਆਦਿਕ 
ਸਰਦਾਰਾਂ ਨੇ ਦੇਖਿਆ ਕਿ ਤੋਪਾਂ ਅੱਗੇ ਤੀਰਾਂ ਤੇ ਬੰਦੂਕਾਂ ਦੀ ਪੇਸ਼ ਨਹੀਂ ਜਾਂਦੀ ਤਾਂ ਖਾਲਸੇ ਦਾ 
ਹੱਲਾ ਕਰਾ ਦਿੱਤਾ। ਸਿੰਘ ਤਲਵਾਰਾਂ ਖਿੱਚ ਖਿੱਚ ਅਕਾਲ ਅਕਾਲ ਗਜਾਉਂਦੇ ਹੋਏ ਦੁਸ਼ਮਣਾਂ ਦੇ 
ਮੋਰਚੇ ਉੱਤੇ ਟੁੱਟ ਕੇ ਜਾ ਪਏ। ਘਸਾ ਘਸ ਬਰਛੇ ਤੇ ਖਪਾਖਪ ਤੇਗੇ ਧਸਾ ਦਿੱਤੇ। ਕੇਲੇ ਦੇ ਬਣ 
ਵਾਂਗੂ ਸਥਾਰ ਕਰ ਘੱਤਿਆ। 

ਜਿਸ ਤਰ੍ਹਾਂ ਏਹ ਗੱਲਾਂ ਮਸ਼ਹੂਰ ਹਨ ਕਿ ਕਟਾਰੀ ਰਾਜਪੂਤਾਂ ਦੀ, ਭਾਲੇ ਮਰਹੱਟਯਾਂ ਦੇ, ਬੰਦੂਕ ਪੂਰਬੀਆਂ 
ਦੀ, ਤੋਪ ਅੰਗਰੇਜ਼ਾਂ ਦੀ, ਜ਼ੁਲਮ ਮੁਸਲਮਾਨਾਂ ਦੇ, ਕਲਮ ਬੰਗਾਲੀਆਂ ਦੀ, ਬੇਇਤਫਾਕੀ 
ਪੰਜਾਬੀਆਂ ਦੀ, ਇਸੇ ਤਰ੍ਹਾਂ ਸਿੰਘਾਂ ਦੀ ਤੇਗ ਵੀ ਮਸ਼ਹੂਰ ਹੈ। ਫੇਰ ਤਾਂ ਵੈਰੀਆਂ ਨੂੰ ਭਾਂਜ ਪੈ 
ਗਈ। ਸਿੰਘਾਂ ਨੇ ਘੋੜੇ ਭਜਾ ਭਜਾ ਅਨੇਕਾਂ ਦੇ ਮੋਢੇ ਲਾਹੇ, ਪਰ ਮੁੜ ਕੇ ਕਿਸੇ ਨੇ ਪਿਛੇ ਨਾ 
ਤਕਿਆ। ਨਾਸਰ ਅਲੀ ਖਾਂ ਦੇ ਘੋੜੇ ਦੀ ਖੁੱਚ ਖਿਆਲਾ ਸਿੰਘ ਕੰਗ ਨੇ ਵੱਢੀ ਤਾਂ ਓਹ ਉਸੇ ਥਾਂ 
ਡਿਗ ਪਿਆ। ਥਰਾਜ ਸਿੰਘ ਨੇ ਓਸ ਨੂੰ (ਬੋਦੀਆਂ) ਪਟਿਆਂ ਤੋਂ ਫੜ ਕੇ ਸਰਦਾਰ ਜੱਸਾ ਸਿੰਘ 
ਪਾਸ ਲੈ ਆਂਦਾ। ਸਰਦਾਰ ਸਾਹਿਬ ਨੇ ਸੋਢੀ ਸਾਹਿਬ ਦੇ ਸਪੁਰਦ ਕਰ ਦਿੱਤਾ। ਜੈਸੇ ਓਸ ਨੇ 
ਥੰਮ੍ਹ ਸਾਹਿਬ ਫੂਕਿਆ ਸੀ, ਤੈਸੇ ਸੋਢੀ ਜੀ ਨੇ ਨਾਸਰ ਅਲੀ ਖਾਂ ਨੂੰ ਭੀ ਅੱਗ ਵਿੱਚ ਸੜਵਾ 
ਦਿੱਤਾ। ਫੇਰ ਸਿੰਘਾਂ ਨੇ ਸ਼ਹਿਰ ਵਿੱਚ ਵੜ ਕੇ ਐਸੀ ਮਾਰੋ ਮਾਰ ਕੀਤੀ; ਜੋ ਜਾਨਾਂ ਲੈ ਕੇ ਦੌੜ 
ਗਏ ਸਨ, ਬਚ ਗਏ। ਨਾਸਰ ਅਲੀ ਨੇ ਹਿੰਦੂਣੀਆਂ ਨੂੰ ਫੜ ਫੜ ਧੱਕੇ ਨਾਲ ਮੁਸਲਮਾਨੀਆਂ 


ਨਹੀਂ ਸਕਦਾ ਸੀ। ਜਦ ਹੰਕਾਰੇ ਹੋਏ ਧਰਮ ਚੰਦ ਨੇ ਢੱਕ ਵਿੱਚ ਬਹੁਤ ਸਿੰਘਾਂ ਨੂੰ ਘੇਰ ਕੇ ਮਾਰਿਆ ਤੇ ਮਰਵਾਇਆ, ਤਦ ਤੋਂ' ਸਿੰਘ 
ਏਨ੍ਹਾਂ ਦੇ ਪਿੱਛੇ ਪੈ ਗਏ ਤੇ ਪੰਦ੍ਰਾਂ ਕੁ ਬਰਸ ਵਿੱਚ ਮਾਰੋ ਮਾਰ ਕਰ ਕੇ ਏਨ੍ਹਾਂ ਦੀ ਮਿੱਟੀ ਬਾਲ ਛਡੀ। ਰਹਿੰਦੇ ਖੂੰਹਦੇ ਰਾਜਾ ਰਣਧੀਰ ਸਿੰਘ 
ਕਪੂਰਥਲੇ ਵਾਲੇ ਨੇ ਸੰਮਤ ੧੯੨੩ ਬਿਕ੍ਰਮੀ ਵਿੱਚ ਆਪਣੇ ਮੁਸਾਹਬ ਰਾਮਦਿੱਤਾ ਖੱਤ੍ਰੀ ਦੇ ਕਹੇ ਲੱਗ ਕੇ ਤਬਾਹ ਕਰ ਦਿੱਤੇ। 

ਕੀਤਾ ਸੀ, ਸੋਢੀ ਸਾਹਿਬ ਨੇ ਸਿੰਘਾਂ ਨੂੰ ਹੁਕਮ ਦਿੱਤਾ, ਜਿਸ ਨੂੰ ਜੇਹੜੀ ਇਸਤ੍ਰੀ ਮੁਸਲਮਾਨੀ 
ਪਸੰਦ ਹੋਵੇ ਅਤੇ ਅੰਮ੍ਰਿਤ ਛਕਣਾ ਮੰਨ ਲਏ, ਉਸ ਨੂੰ ਅੰਮ੍ਰਿਤ ਛਕਾ ਕੇ ਨਾਲ ਰਲਾ ਲਓ। 
ਅਨੇਕ ਸਿੰਘਾਂ ਨੇ ਮੁਗਲਾਣੀਆਂ, ਪਠਾਣੀਆਂ ਲੈ ਆਂਦੀਆਂ। ਸੋਢੀ ਸਾਹਿਬ ਨੇ ਉਨ੍ਹਾਂ ਨੂੰ ਅੰਮ੍ਰਿਤ 
ਛਕਾ ਛਕਾ ਕੇ ਸਿੰਘਾਂ ਨਾਲ ਆਨੰਦ ਪੜ੍ਹਾ ਦਿੱਤੇ। ਅਨੂਪ ਸਿੰਘ ਬ੍ਰਾਹਮਣ ਚਨਾਰਥਲੀਆਂ 
ਸਿੰਘਾਂ ਨਾਲ ਔਰਤਾਂ ਨੇ ਖ਼ੁਸ਼ ਹੋ ਕੇ ਅਨੰਦ ਪੜ੍ਹਾ ਲਏ। ਉਨ੍ਹਾਂ ਦੀ ਸੰਤਾਨ ਹੁਣ ਤੱਕ ਬਹੁਤ 
ਪਿੰਡਾਂ ਵਿੱਚ ਹੈ। ਏਹੋ ਰੀਤਿ ਬਹੁਤ ਚਿਰ ਖਾਲਸੇ ਪੰਥ ਵਿੱਚ ਰਹੀ ਤੇ ਹੁਣ ਭੀ ਅਨੇਕ ਜੱਟਾਂ 
ਸਿੰਘਾਂ ਦੇ ਘਰਾਂ ਵਿੱਚ ਮੁਸਲਮਾਨੀਆਂ ਤੋ ਸਿੰਘਣੀਆਂ ਬਣ ਕੇ ਵਸ ਰਹੀਆਂ ਹਨ। ਉਨ੍ਹਾਂ ਦੇ 
ਪੁੱਤ, ਧੀਆਂ ਜੱਟਾਂ ਦੇ ਘਰੀਂ ਵਿਆਹੇ ਹੋਏ ਅਸਾਂ ਆਪ ਦੇਖੇ ਹਨ। ਜੈਸੇ ਸਰਦਾਰ ਹਰਸਾ ਸਿੰਘ 
ਸੁਲਤਾਨ ਪਿੰਡ ਵਾਲੇ ਦੇ ਬੇਟੇ ਗੁਪਾਲ ਸਿੰਘ ਦੀ ਤੇ ਪੋਤਰਿਆਂ ਦੀ ਸ਼ਾਦੀ ਚੰਗੇ ਖਾਨਦਾਨ ਜੱਟਾਂ 
ਦੇ ਘਰ ਹੋਈ ਤੇ ਗੁਪਾਲ ਸਿੰਘ ਦੀ ਮਾਈ ਮੁਸਲਮਾਨੀ ਸਿੱਖਣੀ ਅਜੇ ਜੀਉਂਦੀ ਹੈ। ਹੋਰ 
ਮਾਲਵੇ ਦੇਸ ਡਾਲੇ ਪਿੰਡ ਹਰੀ ਸਿੰਘ ਜੱਟ ਦੇ ਘਰ ਪਠਾਣੀ ਸਿੱਖਣੀ ਦੀ ਔਲਾਦ ਹੈ। ਹੋਰ 
ਮਾਲਵੇ ਦੇਸ ਸਿਵੀ ਪਿੰਡ ਉੱਤਮ ਸਿੰਘ ਦੇ ਘਰ ਬਲੋਚਣੀ ਸਿੰਘਣੀ ਦੀ ਸੰਤਾਨ ਹੈ। ਹੋਰ 
ਬਰੇਪਿੰਡ ਪਰਗਣੇ ਮੁਕਤਸਰ ਕੌਰ ਸਿੰਘ ਜੱਟ ਦੇ ਘਰ ਰੰਘੜੀ ਸਿੱਖਣੀ ਦੇ ਪੰਜ ਪੁੱਤਰ, ਦੋ ਪੋਤੇ, 
ਜੱਟਾਂ ਦੇ ਵਿਆਹੇ ਹੋਏ ਰੰਘੜੀ ਸਮੇਤ ਮੌਜੂਦ ਹਨ, ਇੱਤਯਾਦਿਕ ਹੋਰ ਬਹੁਤ ਜਗ੍ਹਾ ਹਨ। 
੮੬. ਤੀਮੀਂ ਦੀ ਜਾਤ ਨਹੀਂ 

ਏਸ ਦੇ ਬਗ਼ੈਰ ਮਨੂ ਜੀ ਨੇ ਵੀ ਲਿਖਿਆ ਹੈ ਕਿ ਇਸਤ੍ਰੀ ਦੀ ਜਾਤਿ ਗੋਤ ਵਰਨ ਕੋਈ ਨਹੀਂ। ਜਿਸ ਦੇ 
ਘੁਰ ਵੱਸੀ ਓਹੋ ਉਸ ਦੀ ਜਾਤਿ ਹੋ ਗਈ। ਦੇਖੋ ! ਪ੍ਰਤੱਖ ਝੀਉਰ ਦੀ ਬੇਟੀ ਜੋਜਨ ਗੰਧਾਰੀ 
ਰਾਜਾ ਸਾਤੁਲ ਦੇ ਘਰ ਆਈ ਤਾਂ ਛੱਤ੍ਰਾਣੀ ਸਦਾਈ। ਉਸੇ ਦੇ ਪੋਤਰੇ ਕੌਰਵ ਤੇ ਪਾਂਡਵ ਹੋਏ। 
ਪੁਨਾ ਧੋਬੀ ਦੀ ਬੇਟੀ ਰਜ਼ੀਆ ਨਾਮ ਬਿਜੈ ਸਿੰਘ ਰਾਜਾ ਦੀ ਰਾਣੀ ਹੋਈ, ਉਸੇ ਦੀ ਸੰਤਾਨ 
ਬੇਅੰਤ ਛੱਤ੍ਰੀ ਰਾਜਪੂਤ ਹਨ। ਪੁਨ ਭੱਡਲੀ ਚੂਹੜੀ ਡੱਕ ਨਾਮੀ ਬ੍ਰਾਹਮਣ ਦੇ ਘਰ ਆਈ, ਜਿਸ 
ਦੀ ਔਲਾਦ ਡਕੌਤ ਬ੍ਰਾਹਮਣ ਬੇਅੰਤ ਹਨ। ਪੁਨਾ ਨਟਾ ਦੀ, ਭੀਲਾਂ ਦੀ ਬੇਟੀ ਅਰਜਨ ਨੇ 
ਵਿਆਹੀ, ਜਿਸ ਦੇ ਬੇਟੇ ਬਬਰ ਬਾਸਨ ਦੀ ਸੰਤਾਨ ਖੱਤਰੀ ਬੇਅੰਤ ਹਨ। ਇਤਆਦਿਕ 
ਐਸੀਆਂ ਐਸੀਆਂ ਹੋਰ ਬਹੁਤ ਕਥਾ ਪੁਰਾਣਾਂ ਵਿੱਚ ਲਿਖੀਆਂ ਹਨ। 

ਤਾਂਤੇ ਸਿੱਧ ਹੋ ਗਿਆ ਕਿ ਬੀਰਜਦੀ ਮੁਖਯਤਾ ਲੋਕ ਬੇਦ ਪ੍ਰਾਣ ਨਹੀਂ। 

ਚੇਤ ਸੰ. ੧੮੧੩ ਬਿ. ਵਿੱਚ ਜਾਲੰਧਰ ਉੱਤੇ ਕਬਜ਼ਾ ਕਰਾ ਦੇਣ ਦੇ ਬਦਲੇ ਪੰਜ ਹਜ਼ਾਰ ਰੁਪਯਾ ਕੜਾਹ 
ਪ੍ਰਸ਼ਾਦ ਵਾਸਤੇ ਤੇ ਬੀਸ ਹਜ਼ਾਰ ਖਾਲਸੇ ਨੂੰ ਪੁਸ਼ਾਕੀ ਦਾ ਦੇ ਕਰ ਦੀਨਾ ਬੇਗ ਨੇ ਵਿਦਾ ਕੀਤਾ, 
ਹੋਰ ਜੋ ਸਰਹੱਦੀ ਸਾਮਾਨ ਲੁੱਟਿਆ ਸੀ, ਓਹ ਵੱਖਰਾ ਖਾਲਸੇ ਜੀ ਦੇ ਪਾਸ ਰਿਹਾ। ਹੋਰ ਦਾਰੂ 
ਸਿੱਕਾ ਅਦੀਨਾ ਬੇਗ ਤੋਂ ਸਿੰਘਾਂ ਨੇ ਮੰਗ ਕੇ ਲੈ ਲੀਤਾ। ਫੇਰ ਸੋਢੀ ਵਡਭਾਗ ਸਿੰਘ ਨੂੰ 
ਕਰਤਾਰਪੁਰ ਥਾਪ ਕੇ ਗੁਰਦੁਆਰੇ ਦੇ ਨਾਮ ਦੀਨਾ ਬੇਗ ਤੋਂ ਜਾਗੀਰ ਦਿਵਾਈ, ਜੋ ਹੁਣ ਤੱਕ 
ਹੈ। 

੮੭. ਖਾਲਸੇ ਨੇ ਦੁਆਬਾ ਸੋਧਣਾ 

ਲੱਗਦੇ ਹੱਥ ਖਾਲਸਾ ਦੁਆਬੇ ਦੇਸ ਵੜ ਗਿਆ, ਜਿਨ੍ਹਾਂ ਜਿਨ੍ਹਾਂ ਚੌਧਰੀਆਂ ਤੇ ਤਅੱਲਕੇਦਾਰਾਂ ਨੇ ਸਿੰਘ 
ਫੜਾ ਫੜਾ ਮਰਵਾਏ ਸਨ, ਉਨ੍ਹਾਂ ਨੂੰ ਦਿਹੁੰ ਦੀਵੀਂ ਐਸੇ ਭੰਬੂਤਾਰੇ ਦਿਖਾਏ ਜੋ ਫੇਰ ਕਦੇ ਕਿਸੇ 
ਸਿੰਘ ਉੱਤੇ ਹੱਥ ਚੁੱਕਣ ਜੋਗੇ ਨਾ ਛੱਡੇ। ਸਿੰਘਾਂ ਪਾਸ ਜਯੋਂ ਜਯੋਂ ਲੁੱਟ ਦਾ ਸਮਾਨ ਆਂਵਦਾ ਸੀ, 
ਤਯੋਂ ਤਯੋਂ ਆਪਣੀ ਫੌਜੀ ਤਾਕਤ ਵਧਾਉਂਦੇ ਜਾਂਦੇ ਸਨ। ਏਸ ਸਮੇਂ ਪੰਜਾਹ ਸੱਠ ਸਿੰਘ ਤਾਂ ਸੌ 
ਸੌ ਘੋੜੇ ਦੇ ਮਾਲਕ ਬਣ ਗਏ ਸਨ। 

ਜੱਦਪਿ ਸ਼ਾਹਜ਼ਾਦੇ ਤਹਿਮੂਰ ਸ਼ਾਹ ਪਾਸ ਦੁਰਾਨੀਆਂ ਤੇ ਦੇਸੀ ਲੋਗਾਂ ਨੇ ਅਦੀਨਾ ਬੇਗ ਖਾਂ ਦੀ ਤੇ ਸਿੰਘਾਂ 
ਦੀ ਬੁਰਾਈ ਬਹੁਤ ਬਣਾਈ, ਪਰ ਓਸ ਨੇ ਸਿੰਘ ਤੇ ਅਦੀਨਾ ਬੇਗ ਮਿਲੇ ਹੋਏ ਜਾਣ ਕੇ ਚਾਰ 
ਮਹੀਨੇ ਕਿਸੇ ਉੱਤੇ ਕੋਈ ਤੱਦੀ ਨਾ ਕੀਤੀ। ਓਸ ਦੀ ਨਰਮਾਈ ਤੇ ਨੇਕ ਨੀਤੀ ਦੇਖ ਕੇ ਸਿੰਘਾਂ 
ਨੇ ਵੀ ਓਸ ਨੂੰ ਨਾ ਸਤਾਇਆ। 
੮੮. ਦਿੱਲੀ ਦਾ ਆਪਸ ਵਿੱਚ ਬਖੇੜਾ ਤੇ ਨਾਦਰ ਸ਼ਾਹ ਦਾ ਪੰਜਵਾਂ ਹਮਲਾ 

ਏਥੇ ਏਹ ਵੀ ਜਾਣ ਲੈਣਾ ਚਾਹੀਏ ਕਿ ਅਹਿਮਦ ਸ਼ਾਹ ਬਾਦਸ਼ਾਹ ਜੋ ਮੁਹੰਮਦ ਸ਼ਾਹ ਦਾ ਬੇਟਾ ਉੱਥੋਂ 
ਦਿੱਲੀ ਦੇ ਤਖ਼ਤ ਉੱਤੇ ਸੀ, ਉਸ ਦੇ ਵਜ਼ੀਰ ਗਾਜ਼ੀਉੱਦੀਨ ਮਸ਼ਹੂਰ ਗਾਜ਼ਦ ਬਨਰਾ ਨੇ 
ਬਾਦਸ਼ਾਹ ਨਾਲ ਬਿਗੜ ਕੇ ਪਹਿਲਾਂ ਤਾਂ ਬਾਦਸ਼ਾਹ ਦੇ ਅਨੇਕ ਸਹਾਇਕਾਂ ਦੀ ਕੁੰਦੀ ਕੀਤੀ ਤੇ 
ਫੇਰ ਬਾਦਸ਼ਾਹ ਨੂੰ ਉਸ ਦੀ ਮਾਂ ਸਮੇਤ ਫੜ ਕੇ ਗ਼ਰਮ ਸੂਏ ਫਿਰਾ ਕਰ ਅੰਨ੍ਹਾ ਕਰ ਘੱਤਿਆ ਤੇ 
ਜਹਾਂਦਾਰ ਸ਼ਾਹ ਅੱਠਵੇਂ ਬਾਦਸ਼ਾਹ ਦੇ ਬੇਟੇ ਨੂੰ ਤਖ਼ਤ ਉੱਪਰ ਬੈਠਾ ਕੇ ਓਸ ਦੀ ਪਦਵੀ ਸਾਨੀ 
ਆਲਮਗੀਰ ਥਾਪ ਦਿੱਤੀ। ਪਰ ਥੋੜ੍ਹੇ ਹੀ ਮਹੀਨਿਆਂ ਵਿੱਚ ਗਾਜੀਦੀਨਾ ਤੋਂ ਏਹ ਵੀ ਤੋਬਾ ਕਰ 
ਉੱਠਿਆ। ਏਸ ਨੇ ਆਪਣੀ ਸਹਾਇਤਾ ਵਾਸਤੇ ਚੁੱਪਚਾਪ ਕਾਬਲ ਦੇ ਬਾਦਸ਼ਾਹ ਨੂੰ ਇੱਕ ਕਰੋੜ 
ਰੁਪਯਾ ਤੇ ਦੋ (ਡੋਲੇ) ਸਾਕ ਦੇਣੇ ਕਰ ਕੇ ਬੁਲਾ ਲਿਆ। 

ਓਸੇ ਸਮੇਂ ਸੱਯਦ ਜਮੀਲ ਆਦਿਕ ਲਾਹੌਰੀ ਅਮੀਰਾਂ ਦੀ ਸਤਾਈ ਹੋਈ ਮੁਰਾਦ ਬੇਗ਼ਮ ਲਾਹੌਰ ਦੀ 
ਸੂਬੇਦਾਰ ਆਪ ਦੁਰਾਨੀ ਬਾਦਸ਼ਾਹ ਨੂੰ ਚੜ੍ਹਾ ਲਿਆਈ। ਜਦ ਏਨ੍ਹਾਂ ਦੋਹਾਂ ਕੰਮਾਂ ਵਾਸਤੇ ਪੰਜਵੀਂ 
ਵਾਰੀ ਅਹਿਮਦ ਸ਼ਾਹ ਦੁਰਾਨੀ ਨੇ ਹਿੰਦ ਵਿੱਚ ਆ ਕਰ ਪੰਜਾਬ ਦਾ ਬੰਦੋਬਸਤ ਕੀਤਾ ਤੇ ਦਿੱਲੀ 
ਪਹੁੰਚ ਕਰ ਬਾਦਸ਼ਾਹ ਨੂੰ ਗਾਜ਼ੀਦੀਨ ਜ਼ਾਲਮ ਵਜ਼ੀਰ ਦੇ ਪੰਜੇ ਵਿੱਚੋਂ ਛੁਡਾ ਕੇ ਨਜੀਬ ਖਾਂ ਰੁਹੇਲੇ 
ਨੂੰ ਨਜ਼ਮੁਦੌਲਾ ਦਾ ਖ਼ਿਤਾਬ ਦੇ ਕਰ ਵਜ਼ੀਰ ਬਣਾ ਦਿੱਤਾ ਤੇ ਗਾਜ਼ੀਦੀਨ ਆਦਿਕ ਅਮੀਰਾਂ ਤੋਂ 
ਬੜੀ ਸਖ਼ਤੀ ਨਾਲ ਇੱਕ ਕਰੋੜ ਰੁਪਯਾ ਜ਼ੁਰਮਾਨਾ ਤੇ ਬਾਦਸ਼ਾਹ ਦੀ ਸਕੀ ਭੈਣ ਦਾ ਭੋਲਾ ਆਪ 
ਨੂੰ ਅਤੇ ਓਸ ਦੀ ਬੇਟੀ ਦਾ ਡੋਲਾ ਆਪਣੇ ਬੇਟੇ ਤਹਿਮੂਰ ਸ਼ਾਹ ਵਾਸਤੇ ਲੈ ਕੇ ਕਾਬੁਲ ਨੂੰ ਚਲਾ 
ਗਿਆ। 

੮੯. ਮਰਹੱਟਿਆਂ ਨੇ ਗਾਜ਼ੀਦੀਨ ਦੀ ਸਹਾਇਤਾ ਕਰਨੀ 

ਤਦੋਂ ਗਾਜ਼ੀਦੀਨ ਨੇ ਵਜ਼ੀਰੀ ਖੁੱਸ ਜਾਣ ਦੇ ਕਾਰਨ ਆਪਣਾ ਅਤੀ ਨਿਰਾਦਰ ਹੋਇਆ ਮੰਨ ਕੇ ਆਪਣੀ 
ਸਹਾਇਤਾ ਤੇ ਦੁਸ਼ਮਣਾਂ ਤੋਂ ਬਦਲਾ ਲੈਣ ਵਾਸਤੇ ਮਰਹੱਟਿਆਂ ਨੂੰ ਬੁਲਾ ਲਿਆ। ਓਦੋੱ 
ਬਾਜ਼ੀਰਾਉ ਤੀਸਰਾ ਪੇਸ਼ਵਾ ਪੂਨੇ ਦੀ ਗੱਦੀ ਪਰ ਸੀ। ਉਸ ਨੇ ਆਪਣੇ ਬੇਟੇ ਰਘੁਨਾਥ ਰਾਉ ਨੂੰ 
ਗਾਜ਼ੀਦੀਨ ਦੀ ਮਦਦ ਵਾਸਤੇ ਤੋਰ ਕੇ ਆਪਣੇ ਤਾਬੇਦਾਰ ਸਰਦਾਰਾਂ ਨੂੰ ਏਸ ਦੇ ਨਾਲ ਹੋਣ 
ਵਾਸਤੇ ਲਿਖ ਭੇਜਿਆ। ਸੋ ਸ਼ੰਭਾ ਜੀ ਕੋਲਾਪੁਰ ਦਾ ਸੂਬੇਦਾਰ ੧, ਰਾਘੋ ਜੀ ਭੋਸਲਾ ਨਾਗਪੁਰ 
ਦਾ ੨, ਖਾਂਡੇਰਾਇ ਸੇਂਧੀਆ ਗਵਾਲੀਯਰ ਦਾ ੨, ਮਲ੍ਹਾਰ ਰਾਉ ਹੁਲਕਰ ਇੰਦੌਰ ਵਾਲਾ ੪, 
ਏਹ ਪੇਸ਼ਵਾ ਦੇ ਸੂਬੇ ਬਡੇ ਬਡੇ ਮੁਲਕ ਤੇ ਲਸ਼ਕਰ ਦੇ ਮਾਲਕ ਸਨ। ਏਨ੍ਹਾਂ ਨੂੰ ਆਪਣੀ ਆਪਣੀ 
ਫੌਜ ਆਪਣੇ ਆਪਣੇ ਲਾਇਕ ਸਰਦਾਰਾਂ ਦੇ ਨਾਲ ਦੇ ਕਰ ਰਘੁਨਾਥ ਰਾਉ ਦੇ ਲਸ਼ਕਰ ਨਾਲ 
ਮਿਲਾਇ ਦਿੱਤਾ। ਏਨ੍ਹਾਂ ਨੇ ਦਿੱਲੀ ਨੂੰ ਜਾ ਘੇਰਿਆ। ਤਦ ਅੰਦਰੋਂ ਨਵਾਬ ਸਜਾਉਦੌਲਾ, ਨਵਾਬ 
ਦੁੰਦੇ ਖਾਂ, ਨਵਾਬ ਅਹਿਮਦ ਖਾਂ ਫਰੁੱਖਾਬਾਦੀਏ, ਹਾਫਜ਼ਾ ਰਹਿਮਤ ਖਾਂ ਵਜ਼ੀਰ, ਨਜ਼ੀਰ ਖਾਂ ਦੋ 
ਮਹੀਨੇ ਲੜਦੇ ਰਹੇ। 

ਹਾਰ ਕੇ ਨਜੀਬ ਖਾਂ ਭੱਜ ਪਿਆ, ਮਰਹੱਟਿਆਂ ਨੇ ਦਿੱਲੀ ਫਤੇ ਕਰ ਕੇ ਗਾਜ਼ੀਦੀਨ ਨੂੰ ਫੇਰ ਵਜ਼ੀਰ 
ਬਣਾਇ ਦਿੱਤਾ। 

ਮੁਲਕ ਚੰਬਲ ਨਦੀ ਤੱਕ ਉਧਰ ਤੇ ਹਾਂਸੀ, ਹਿਸਾਰ, ਝੱਜਰ, ਹਰਿਆਣਾ ਦੇਸ, ਹਰਿਦ੍ਰਾਰ, ਸਹਾਰਨਪੁਰ 
ਤੱਕ ਏਧਰ, ਏਹ ਤਾਂ ਪਹਿਲੇ ਹੀ ਮਰਹੱਟੇ ਦਬਾ ਚੁੱਕੇ ਸਨ। ਹੁਣ ਰਹਿੰਦਾ ਖੂੰਹਦਾ ਵੀ ਆਪਣੇ 
ਹੱਥ ਵਿੱਚ ਲੈ ਕੇ ਹੱਥ ਚੁਕਾਵਾਂ ਮਾਮਲਾ ਦੇਣਾ ਤੇ ਨਾਮ ਮਾਤਰ ਦਿੱਲੀ ਦੀ ਵਜ਼ੀਰੀ ਤੇ ਬਾਦਸ਼ਾਹੀ 
ਬਣਾ ਰੱਖੀ। 

੯੦. ਦੀਨਾ ਬੇਗ ਨੇ ਮਰਹੱਟੇ ਸੱਦਣੇ 

ਅਹਿਮਦ ਸ਼ਾਹ ਅਬਦਾਲੀ, ਨਜੀਬ ਖਾਂ ਨੂੰ ਵਜ਼ੀਰ ਬਣਾ ਕੇ ਜਾਂਦਾ ਹੋਇਆ ਆਪਣੇ ਬੇਟੇ ਤਹਿਮੂਰ ਸ਼ਾਹ 
ਨੂੰ ਪੰਜਾਬ ਦਾ ਸੂਬਾ ਬਣਾ ਕੇ ਲਾਹੌਰ ਛੱਡ ਗਿਆ ਸੀ। ਏਸ ਨੇ ਸਤਲੁਜ ਬਯਾਸਾ ਦੇ ਵਿਚਕਾਰ 
ਦੇਸ ਦੇ ਕਦੀਮੀ ਹਾਕਮ ਅਦੀਨਾ ਬੇਗ ਖਾਂ ਨੂੰ ਜਦ ਬਹੁਤ ਸਤਾਇਆ ਤਾਂ ਓਸ ਨੇ ਮਰਹੱਟਿਆਂ 
ਨੂੰ ਬੁਲਾ ਭੇਜਿਆ, ਕਿਉਂਕਿ ਓਸ ਸਮੇਂ ਹਿੰਦੁਸਤਾਨ ਉੱਤੇ ਏਨ੍ਹਾਂ ਦਾ ਹੀ ਹੁਕਮ ਚੱਲਦਾ ਸੀ। 
ਤਾਂ ਹੀ ਸਭ ਨਵਾਬ ਰਾਜੇ ਏਨ੍ਹਾਂ ਦੀ ਖ਼ੁਸ਼ਾਮਦ ਕਰਦੇ ਸਨ ਤੇ ਜਦ ਕਿਸੇ ਨੂੰ ਬਿਪਤਾ ਪੈਂਦੀ ਸੀ, 
ਤਾਂ ਏਨ੍ਹਾਂ ਤੋਂ ਹੀ ਮਦਦ ਲੈ ਕੇ ਛੁਟਦਾ ਸੀ। ਏਸੇ ਕਰ ਕੇ ਅਦੀਨਾ ਬੇਗ ਨੇ ਦੁਰਾਨੀਆਂ ਦੇ 
ਸਤਾਏ ਹੋਏ ਮਰਹੱਟਿਆਂ ਨੂੰ ਲਿਖ ਭੇਜਿਆ ਕਿ ਜਦ ਤੁਸੀਂ ਸਤਲੁਜ ਉੱਤਰੋਗੇ, ਲਾਹੌਰ 
ਜਾਂਦਿਆਂ ਤੱਕ ਫੀ ਪੜਾਉ ਇੱਕ ਲੱਖ ਰੁਪਯਾ ਖ਼ਰਚ ਕੇ ਲਾਹੌਰ ਪਰ ਕਬਜ਼ਾ ਕਰਾਉਣ ਦੀ 
ਮਦਦ ਮੈਂ ਦੇਵਾਂਗਾ। ਪਰ ਏਹ ਸ਼ਰਤ ਰਹੀ ਕਿ ਮੇਰੇ ਇਲਾਕੇ ਪਰ ਮੇਰੀ ਹਕੂਮਤ ਸੁਤੰਤਰ ਬਣੀ 
ਰਹੇ। 

੯੧. ਮਰਹੱਟਿਆਂ ਦਾ ਸਰਹੰਦ ਪਰ ਜੰਗ ਤੇ ਸਿੰਘਾਂ ਨੇ ਸਰਹੰਦ ਫਤੇ ਕਰ ਕੇ ਸੋਧਨੀ 

ਮਰਹੱਟੇ ਤਾਂ ਚਾਹੁੰਦੇ ਹੀ ਸਨ ਕਿ ਕਿਵੇਂ ਪੰਜਾਬ ਸਾਡੇ ਹੱਥ ਆਵੇ। ਓਸੇ ਵਕਤ ਰਘੁਨਾਥ ਰਾਉ ਨੇ 
ਪੰਜਾਬ ਦੀ ਤਰਫ ਕੂਚ ਕਰ ਦਿੱਤਾ। ਭਾਦੂਹਂ ਸੰ. ੧੯੧੩ ਬਿ. ਨੂੰ ਜਦ ਸਰਹੰਦ ਪਹੁੰਚੇ ਤਾਂ ਓਥੋਂ 
ਦੇ ਸੂਬੇਦਾਰ ਅਬਦੁਲੇ ਖਾਂ ਦੁਰਾਨੀ ਨੇ ਬਡੀ ਡੀਮਡਾਮ ਨਾਲ ਟਾਕਰਾ ਲੀਤਾ। ਪੰਜ ਦਿਨ 
ਸਰਹੰਦ ਨਾ ਟੁੱਟੀ। ਅੰਦਰੋਂ ਤੋਪਾਂ ਨੇ ਮਰਹੱਟਿਆਂ ਨੂੰ ਨੇੜੇ ਨਾ ਆਵਣ ਦਿੱਤਾ। ਅਦੀਨਾ ਬੇਗ 
ਖਾਂ ਵੀ ਸਰਦਾਰ ਜੱਸਾ ਸਿੰਘ ਆਦਿਕ ਪੱਜ ਸੱਤ ਜੱਥੇਦਾਰਾਂ ਨੂੰ ਨਾਲ ਲੈ ਕੇ ਓਸੇ ਥਾਂ 
ਮਰਹੱਟਿਆਂ ਨੂੰ ਜਾ ਮਿਲਿਆ। ਬਾਕੀ ਦੇ ਸਿੰਘ ਵੀ ਸਰਹੰਦ ਨੂੰ ਫਤੇ ਕਰਨ ਦੀ ਮਨਸ਼ਾ ਧਾਰ 
ਆਹਲੂਵਾਲੀਏ ਦਾ ਸਰਹੰਦ ਪਹੁੰਚਣਾ ਸੁਣ ਕੇ ਛੁਪਾ ਛਪ ਉਸ ਦੇ ਨਾਲ ਆ ਮਿਲੇ। ਸਿੰਘਾਂ ਨੇ 
ਇਸ ਨੂੰ ਸੋਧਣ ਦਾ ਹੁਕਮ ਲੈ ਕੇ ਸਰਹੰਦ ਪਰ ਹੱਲਾ ਕਰ ਦਿੱਤਾ। ਪਹਿਲੇ ਤਾਂ ਭੂਰਿਆਂ ਦੇ 
ਹੀਨ ਕਦੀ ਸੂਧੇਦਾੜੇ, ਪਗੜੇ ਢਿੱਲੜ, ਜੱਟ ਜੇਹੇ ਦੇਖ ਦੇਖ ਮਰਹੱਟੇ ਨੱਠੇ ਕਰਦੈ 
ਸਨ। ਪਰ ਜਦ “ਸੱਤ ਸ੍ਰੀ ਅਕਾਲ” ਗਜਾ ਕੇ ਹੱਲਾ ਕੀਤਾ, ਫੇਰ ਤਾਂ ਲਾਲ ਮੂੰਹ ਤੇ ਨੇਤਰ ਚੜ੍ਹੇ 
ਮੁਛਹਿਰੇ ਖੜ੍ਹੇ ਹੋ ਕਰ ਬੀਰ ਰਸ ਤੇ ਰੌਦਰ ਰਸ ਦਾ ਰੂਪ ਬਾਵਨ ਦੀ ਤਰ੍ਹਾਂ ਕੁਛ ਹੋਰ ਦੇ ਹੋਰ 
ਹੀ ਭਿਆਨਕ ਬਣ ਕੇ ਚਿਤ੍ਰਯਾਂ ਵਾਂਗੂ ਛਾਲਾਂ ਮਾਰਦੇ ਹੋਏ ਸਾਰ ਦੀ ਬਰਖਾ ਪੈਂਦੀ ਪੈਂਦੀ ਦੇ 
ਸਾਹਮਣੇ ਚਲੇ ਗਏ, ਚਟਾਪੱਟ ਨਟਾ ਵਾਂਗੂੰ ਕੁੱਦ ਕੇ ਕੋਟ ਉੱਤੇ ਚੜ੍ਹ ਗਏ। ਵੈਰੀ ਕੱਟ ਕੇ ਹੇਠਾਂ 
ਮਾਰੇ ਤੇ ਤੋਪਾਂ ਦੇ ਕਿੱਲ ਠੋਕ ਠੋਕ ਦਰਵਾਜ਼ਾ ਖੋਲ੍ਹ ਦਿੱਤਾ, ਫੇਰ ਤਾਂ ਮਰਹੱਟੇ ਵੀ ਹੱਲਾ ਕਰ ਕੇ 
ਅੰਦਰ ਵੜ ਗਏ। ਓੜਕ ਅਬਦੁੱਲਾ ਖਾਂ ਨੇ ਤਾਂ ਕਾਬਲ ਦਾ ਰਸਤਾ ਲਿਆ ਤੇ ਸਦੀਕ ਬੇਗ ਨੇ 
ਅਦੀਨਾ ਬੇਗ ਦੀ ਮਾਰਫਤ ਰਘੁਨਾਥ ਰਾਉ ਦੇ ਚਰਨ ਆ ਫੜੇ। ਸ਼ਹਿਰ ਤੇ ਕਿਲ੍ਹਾ, ਮਾਲ 
ਮਤਾਹ ਸਬ ਕੁਛ ਉਸ ਦੇ ਹਵਾਲੇ ਕਰ ਦਿੱਤਾ। ਮਰਹੱਟੇ ਤਾਂ ਬੰਦੋਬਸਤ ਵਿੱਚ ਲੱਗੇ ਰਹੇ ਤੇ 
ਸਿੰਘਾਂ ਨੇ ਜਿਨ੍ਹਾਂ ਦੀ ਧਾਂਕ ਅੱਗੇ ਹੀ ਸਾਰੇ ਪਾਸੇ ਪਈ ਹੋਈ ਸੀ, ਖੂਬ ਸੋਧਿਆ ਜਿਸ ਵਿੱਚ 
ਸ਼ਸਤ੍ਰ ਆਦਿ ਸਾਮਾਨ ਚੰਗਾ ਹੱਥ ਲੱਗਾ। ਮਰਹੱਟੇ ਸਿੰਘਾਂ ਦੀ ਏਸ ਰਾਜਨੀਤਿਕ ਚਾਲ ਪਰ 
ਖਿਝ ਗਏ ਤੇ ਖੋਹਣ ਆ ਪਏ। ਭਲਾ ਸ਼ੇਰ ਦੀ ਦਾੜ੍ਹ ਵਿੱਚੋਂ ਵੀ ਭਲਾ ਕਿਸੇ ਨੇ ਮਾਸ ਲੀਤਾ ਹੈ। 
ਨੇ ਸਿੰਘਾਂ ਨਾਲ ਬਿਗੜਨਾ ਚੰਗਾ ਨਾ ਸਮਝ ਕੇ ਵਾਧਾ ਨਾ ਕੀਤਾ। ਉਪਰੰਤ ਸਿੰਘ ਅੰਮ੍ਰਿਤਸਰ 
ਜਾ ਠਹਿਰੇ। 

੯੨. ਮਰਹੱਟਿਆਂ ਦਾ ਅਟਕ ਤਕ ਜਾਣਾ ਤੇ ਉਡੀਸਾ ਲੈਣਾ 

ਰਘੁਨਾਥ ਰਾਉ ਨੇ ਸਰਹੰਦ ਫਤੇ ਕਰ ਕੇ ਆਪਣੇ ਸਰਦਾਰਾਂ ਵਿੱਚੋਂ ਨਰੈਣ ਰਾਉ ਨੂੰ ਸਰਹੰਦ ਦਾ ਸੂਬਾ 
ਅਤੇ ਅਦੀਨਾ ਬੇਗ ਦੇ ਕਹੇ ਸਦੀਕ ਬੇਗ ਖਾਂ ਨੂੰ ਨਾਇਬ ਥਾਪ ਕਰ ਸਤਲੁਜੋਂ ਪਾਰ ਲਸ਼ਕਰ 
ਉਤਾਰ ਦਿੱਤਾ। ਮਰਹੱਟਿਆਂ ਤੋਂ ਡਰਦੇ ਮਾਰੇ ਤਹਿਮੂਰ ਸ਼ਾਹ ਆਦਿਕ ਦੁਰਾਨੀ ਤਾਂ ਆਪਣੇ 
ਆਪ ਕਾਬਲ ਨੂੰ ਚਲੇ ਗਏ ਤੇ ਰਘੁਨਾਥ ਰਾਉ ਅਟਕ ਤੱਕ ਸਾਰੀ ਪੰਜਾਬ ਉੱਤੇ ਬਿਨਾਂ ਲੜਾਈ 
ਕਬਜ਼ਾ ਕਰ ਬੈਠਾ ਤੇ ਆਪਣੇ ਸਰਦਾਰਾਂ ਵਿੱਚੋਂ ਸਾਹਿਬ ਰਾਉ ਨੂੰ ਦਸ ਹਜ਼ਾਰ ਫੌਜ ਨਾਲ ਕਿਲ੍ਹੇ 
ਅਟਕ ਵਿੱਚ ਤੇ ਝੁਕਰੂ ਰਾਉ, ਮਾਧੋ ਰਾਉ ਨੂੰ ਲਾਹੌਰ ਵਿੱਚ ਅਤੇ ਸਯਾਮ ਜੀ, ਰਾਮ ਜੀ, ਦੋ 
ਸਰਦਾਰਾਂ ਨੂੰ ਮੁਲਤਾਨ ਸੌਂਪ ਕੇ ਆਪ ਫੇਰ ਦੱਖਣ ਨੂੰ ਮੁੜ ਗਿਆ। 

ਪੰਜਾਬ ਲੈਣ ਤੋਂ ਸੱਤ ਬਰਸ ਪਹਿਲੇ ਨਾਗਪੁਰ ਵਾਲੇ ਸੂਬੇ ਨੇ ਅੱਧਾ ਬੰਗਾਲ, ਸਾਰਾ ਉੜੀਸਾ ਦੇਸ ਜਿੱਤ 
ਕੇ ਜਗਨਨਾਥ ਦਾ ਮੰਦਰ ਤੇ ਕਾਂਸ਼ੀ ਤੱਕ ਦੇਸ ਫਤੇ ਕਰ ਕੇ ਕਾਂਸ਼ੀ ਵਿੱਚ ਬਿਸ੍ੂਨਾਥ ਦਾ ਮੰਦਰ 
ਬਣਾਇਆ। ਜਦ ਪੰਜਾਬ ਵੀ ਏਨ੍ਹਾਂ ਦੇ ਕਬਜ਼ੇ ਆ ਗਿਆ ਫੇਰ ਤਾਂ ਮਾਨੋ ਸਾਰੇ ਮੁਲਕ ਪਰ 
ਏਨ੍ਹਾਂ ਦਾ ਹੀ ਡੰਕਾ ਵੱਜ ਗਿਆ। 

ਇਕ ਦਿਨ ਲਾਹੌਰੀ ਮੁਸਲਮਾਨਾਂ ਨੇ ਗਊਆਂ ਮਾਰ ਕੇ ਤਿਉਹਾਰ ਮਨਾਇਆ। ਮਾਧੋ ਰਾਊ ਨੇ ਸਾਹਿਬ 
ਰਾਉ ਅਟਕ ਵਾਲੇ ਦੇ ਹੁਕਮ ਨਾਲ ਚੌਦਾਂ, ਪੰਦਰਾਂ ਬੁਚੜ ਮਰਵਾ ਸਿੱਟੇ, ਜਿਸ ਕਰ ਕੇ ਪੰਜਾਬ ਦੇ 
ਸਭ ਮੁਸਲਮਾਨ ਮਰਹੱਟਿਆਂ ਨੂੰ ਕੌੜੀਆਂ ਅੱਖਾਂ ਨਾਲ ਤੱਕਣ ਲੱਗ ਪਏ। 

ਸਿੰਘਾਂ ਨਾਲ ਵੀ ਮਰਹੱਟਿਆਂ ਦਾ ਘੋਲ ਮਘੋਲ ਤਾਂ ਰਹਿੰਦਾ ਹੀ ਸੀ, ਪਰ ਮਰਹੱਟੇ ਹਿੰਦੂ ਧਰਮ ਦੇ ਅਤੀ 
ਪਯਾਰੇ ਤੇ ਮੁਸਲਮਾਨ ਦੇ ਵੈਰੀ ਸਨ। ਏਸ ਤੋਂ ਸਿੰਘਾਂ ਦੇ ਸਿਰ ਨਹੀਂ ਆਉਂਦੇ ਸਨ ਅਤੇ ਸਿੰਘਾਂ 
ਨੇ ਵੀ ਉਨ੍ਹਾਂ ਨੂੰ ਕੋਈ ਦਿਨ ਦੇ ਪ੍ਰਾਹੁਣੇ ਸਮਝ ਕੇ ਕੁਛ ਨਾ ਆਖਣਾ। 

ਮਰਹੱਟਿਆਂ ਨੇ ਸਿੰਘਾਂ ਨੂੰ ਇੱਕ ਬੜੀ ਸੂਰਬੀਰ ਕੌਮ ਸਮਝ ਕੇ ਆਪਣੇ ਸਾਥੀ ਕਰ ਲੈਣ ਦੇ ਯਤਨ 
ਕੀਤੇ, ਪਰ ਸਿੰਘ ਤਾਂ ਕਿਸੇ ਦੀ ਆਨ ਨਹੀਂ ਮੰਨਦੇ ਸਨ ਤੇ ਹਰ ਸਮੇਂ ਸੁਤੰਤ੍ਰ ਹੀ ਰਹਿਣਾ 
ਪਸੰਦ ਕਰਦੇ ਸਨ। ਇਸ ਲਈ ਉਨ੍ਹਾਂ ਨਾਲ ਮੇਲ ਨਾ ਹੋਇਆ। 

੯੩. ਸਿੰਘਾਂ ਨੇ ਮੁੜ ਦੁਆਬੇ ਜਾਣਾ 

ਅਦੀਨਾ ਬੇਗ ਖਾਂ ਹਰ ਸਾਲ ਸਿੰਘਾਂ ਨੂੰ ਦਾਰੂ ਸਿੱਕਾ ਤੇ ਕੁਛ ਨਕਦੀ ਸਰਦਾਰ ਜੱਸਾ ਸਿੰਘ 
ਆਹਲੂਵਾਲੀਏ ਦੀ ਮਾਰਫਤ ਦਿੰਦਾ ਰਹਿੰਦਾ ਸੀ। ਇਸ ਸਾਲ ਮਰਹੱਟਿਆਂ ਦੇ ਗ਼ੁਮਾਨ ਵਿੱਚ 
ਆਕੜ ਬੈਠਾ। ਸਿੰਘਾਂ ਨੇ ਅਨੰਦਪੁਰ ਦੇ ਹੋਲੇ ਨੂੰ ਜਾਣ ਦਾ ਬਹਾਨਾ ਕਰ ਕੇ ਓਸ ਦੇ ਇਲਾਕੇ 
ਦ੍ਰਾਬੇ ਵਿੱਚ ਦੀ ਵਹੀਰ ਪਾ ਦਿੱਤਾ। ਜਦ ਥੋੜ੍ਹਾ ਹੀ ਆਪਣੇ ਸੁਭਾਵ ਦਾ ਹੱਥ ਦਿਖਾਇਆ ਤਾਂ 
ਦਸ ਹਜ਼ਾਰ ਰੁਪਯਾ ਨਕਦ ਨਜ਼ਰ ਦੇ ਕਰ ਪੈਰੀਂ ਹੱਥ ਲਾ ਕੇ ਆਪਣੇ ਇਲਾਕੇ ਵਿੱਚੋਂ ਪੰਥ ਨੂੰ 
ਵਿਦਾ ਕੀਤਾ। ਸੋ ਅੱਧ ਕੁ ਸਿੰਘ ਤਾਂ ਦਵਾਬੇ ਵਿੱਚ ਦੀ ਸਿੱਧੇ ਆਨੰਦਪੁਰ ਜਾ ਉੱਤਰੇ ਅਤੇ 
ਚਾਰ ਕੁ ਜੱਥੇ ਮਾਛੀਵਾੜੇ ਦੇ ਪੱਤਣ ਲੰਘ ਕੇ ਮਾਛੀਵਾੜੀਏ ਨਜੀਬ ਖਾਂ ਤੇ ਬਹਿਲੋਲਪੁਰੀਏ 
ਬਹਾਦਰ ਖਾਂ, ਸੱਮੇ ਖਾਂ ਆਦਿਕ ਕਿੜੀ ਤੇ ਕੋਟਲੇ ਵਾਲੇ ਪਠਾਣਾਂ ਤੋਂ ਨਜ਼ਰਾਂ ਤੇ ਰਸਤਾ ਲੈਂਦੇ 
ਹੋਏ ਸਰਹੰਦ ਦੀ ਤਰਫ ਤੁਰ ਪਏ। 

੯੪. ਸਿੰਘਾਂ ਦੇ ਜੰਗ ਸੰਘੋਲ ਸਯਾਲਬੇ ਤੇ ਹੋਲਾ ਆਨੰਦਪੁਰ ਕਰਨਾ 

ਤਦ ਸਦੀਕ ਬੇਗ ਖਾਂ ਸਰਹੰਦੀ ਸੂਬੇ ਨੇ ਫੌਜ ਭੇਜ ਦਿੱਤੀ। ਕਈ ਮੁਕਾਬਲੇ ਹੋਏ। ਓੜਕ ਸਦੀਕ ਬੇਗ 
ਘੁੜਨੈਲ ਤੋਪਾਂ ਤੇ ਦੇਸ ਦੇ ਜਾਗੀਰਦਾਰਾਂ ਨੂੰ ਲੈ ਕੇ ਆਪ ਚੜ੍ਹ ਆਇਆ। ਸੰਘੋਲ ਪਿੰਡ ਪਾਸ 
ਭਾਰੀ ਜੰਗ ਹੋਇਆ। ਅੱਗੇ ਅੱਗੇ ਸਿੰਘ ਪਿੱਛੇ ਪਿੱਛੇ ਤੁਰਕ ਹੋ ਗਏ। ਇੱਥੇ ਸਿੰਘਾਂ ਦਾ ਭੀ 
ਖ਼ਬਰ ਸੁਣ ਕੇ ਅਚਾਨਕ ਆ ਬਹੁੜੇ। ਦੋਹਾਂ ਪਾਸਿਆਂ ਤੋਂ ਖੂਬ ਕਹਿਰ ਦੀ ਤੇਗ ਚੱਲੀ, ਪਰ 
ਸਿੰਘਾਂ ਨੇ ਲੱਲੀ ਛੱਲੀ ਸਭ ਅੱਗੇ ਧਰ ਲਈ। ਸਦੀਕ ਬੇਗ ਨੇ ਸਰਹੰਦੋਂ ਉਰੇ ਸਾਹ ਨਾ ਲਿਆ। 
ਜਦ ਸਿੰਘ ਓਸ ਦੇ ਦੇਸ ਦੀ ਕੱਛ ਕਰਨ ਲੱਗ ਪਏ ਤਾਂ ਹਾਰ ਕੇ ਦਸ ਹਜ਼ਾਰ ਰੁਪਯਾ ਨਜ਼ਰ ਦੇ 

ਕੇ ਖ਼ਿਆਲ ਛੁਡਾਇਆ। ਰੋਪੜੀਏ ਪਠਾਣਾਂ ਤੇ ਨਾਲ੍ਹਾਗੜੀਏ ਰਾਜਾ ਤੋਂ ਨਜ਼ਰਾਨਾ ਲੈ ਕੇ ਸਿੰਘਾਂ 
ਨੇ ਸੰਮਤ ੧੮੧੩ ਬਿ. ਨੂੰ ਆਨੰਦਪੁਰ ਦੇ ਹੋਲੇ ਮੇਲੇ ਵਿੱਚ ਗੁਲਾਲ ਤੇ ਗੁਟਕੇ ਜਾ ਉਡਾਏ। 
੯੫. ਨਾਦਰ ਸ਼ਾਹ ਦਾ ਛੀਵਾਂ ਹਮਲਾ ਮਰਹੱਟੇ ਤੇ ਦੁਰਾਨੀਆਂ ਦਾ ਜੁੱਧ 

ਓਧਰ ਗਾਜ਼ੀਦੀਨ ਵਜ਼ੀਰ ਨੇ ਨਜੀਬ ਖਾਂ ਨੂੰ ਨਜੀਬ ਗੜ ਵਿੱਚ ਜਾ ਘੇਰਿਆ ਅਤੇ ਭਾਰੀ ਤੰਗ ਕੀਤਾ। 
ਹਾਰ ਕੇ ਨਜੀਬ ਖਾਂ ਨੇ ਤਿੰਨ ਕਰੋੜ ਰੁਪਯਾ ਤਮਰੋਜ਼ੀ (ਸਿੱਕਾ ਜੋ ਓਸ ਸਮੇਂ ਚਲਦਾ ਸੀ) ਦੇਣਾ 
ਕਰ ਕੇ ਅਹਿਮਦ ਸ਼ਾਹ ਅਬਦਾਲੀ ਨੂੰ ਆਪਣੀ ਕੁਮਕ ਪਰ ਬੁਲਾ ਲਿਆ। 

ਅਹਿਮਦ ਸ਼ਾਹ ਤਾਂ ਮਰਹੱਟਿਆਂ ਨੂੰ ਪੰਜਾਬੋਂ ਕੱਢਣ ਵਾਸਤੇ ਹੀ ਤਿਆਰ ਹੋ ਰਿਹਾ ਸੀ, ਪਰ ਨਜੀਬ ਖਾਂ 
ਦੀ ਅਰਜ਼ੀ (ਜਿਸ ਪਰ ਸਾਨੀ ਆਲਮਗੀਰ ਦੇ ਵੀ ਦਸਤਖ਼ਤ ਸਨ) ਜਿਸ ਵਕਤ ਪਹੁੰਚੀ, 
ਓਸੇ ਵੇਲੇ ਤਿੰਨ ਕਰੋੜ ਦੇ ਲਾਲਚ ਦੀ ਖ਼ੁਸ਼ੀ ਚੜ੍ਹ ਗਈ। ਫੇਰ ਤਾਂ ਡੇਢ ਲੱਖ ਅਸਵਾਰ 
ਪਿਆਦੇ ਨਾਲ ਵਗ ਫੜ ਲਈ। ਅਜੇ ਜਲਾਲਾਬਾਦ ਹੀ ਪਹੁੰਚਯਾ ਸੀ ਜੋ ਮਰਹੱਟਿਆਂ ਨੂੰ ਅੱਗੇ 
ਹੀ ਹਫੜਾ ਦਫੜੀ ਪੈ ਗਈ। ਪੰਜਾਬ ਦੇ ਮੁਸਲਮਾਨ ਤਾਂ ਪਹਿਲੇ ਹੀ ਮਰਹੱਟਿਆਂ ਦੇ ਲਹੂ ਦੇ 
ਤਿਹਾਏ ਸਨ। ਹਿੰਦੂ ਕੁਛ ਮਦਦ ਦੇਣ ਜੋਗੇ ਨਾ ਦੇਖੇ। ਸਿੰਘਾਂ ਨਾਲ ਖੁੜਬਾ ਖੁੜਬੀ ਹੋ ਰਹੀ 
ਸੀ। ਏਸੇ ਕਰ ਕੇ ਡਰਦੇ ਮਾਰੇ ਮਰਹੱਟੇ ਹੜਬੜਾ ਉੱਠੇ। 

ਅਟਕ ਦੇ ਕਿਲ੍ਹੇਦਾਰ ਸਾਹਿਬ ਰਾਉ ਨੇ ਤਾਂ ਓਥੇ ਪਾਣੀ ਵੀ ਨਾ ਪੀਤਾ, ਬਿਨਾ ਪਲੀਤਾ ਦਾਗੇ ਦੁਰਾਨੀਆਂ 
ਦੇ ਅੱਗੇ ਲੱਗ ਤੁਰਿਆ। ਰੁਤਾਸ ਪਾਸ ਆ ਕੇ ਰੁਕੇ ਹੋਏ ਨੇ ਥੋੜ੍ਹੀ ਜੇਹੀ ਲੜਾਈ ਕੀਤੀ, ਪਰ 
ਕੁਛ ਨਾ ਸਰਿਆ ਸਗੋਂ ਦੁਰਾਨੀਆਂ ਨੂੰ ਆਪਣਾ ਪੋਲ ਜ਼ਾਹਰ ਕਰ ਦਿਖਾਯਾ, ਜਿਸ ਤੋਂ ਉਹ 
ਮਛਰ ਕੇ ਸਿਰੇ ਚੜ੍ਹ ਗਏ। ਪਰ ਅਹਿਮਦ ਸ਼ਾਹ ਨੇ ਜੋ ਏਹ ਜੇਹੇ ਕੰਮਾਂ ਦਾ ਭਾਰੀ ਭੇਤ ਸੀ 
“ਮਾਰੀ ਨਾਲੋ ਪਿਦਕਾਈ ਚੰਗੀ ਸਮਝ ਕੇ` ਮਰਹੱਟਿਆਂ ਨੂੰ ਦੂਰੋਂ ਡੂਮ ਡਰਾਵਾ ਰੱਖਿਆ, ਹੱਥ 
ਨਾ ਪਾਇਆ। ਏਸ ਵੇਲੇ ਮਰਹੱਟੇ ਤਾਂ ਪੰਜਾਬ ਖ਼ਾਲੀ ਕਰ ਕੇ ਜਿੱਥੋਂ ਨਿੱਕਲੇ ਸਨ, ਓਥੇ ਹੀ 
ਚਲੇ ਗਏ ਤੇ ਦੁਰਾਨੀ ਸ਼ਾਹ ਨੇ ਚੜ੍ਹਦੇ ਵੈਸਾਖ ਸੰ. ੧੮੧੪ ਬਿ. ਨੂੰ ਲਾਹੌਰ ਪਹੁੰਚ ਕੇ ਆਪਣੇ 
ਸਰਦਾਰ ਕਰਮਦਾਦ ਖਾਂ ਨੂੰ ਲਾਹੌਰ ਦਾ ਹਾਕਮ ਥਾਪ ਕਰ ਅਬਦੁਲ ਖਾਂ ਨੂੰ ਜੋ ਸਰਹੰਦੋਂ ਭੇਜਯਾ 
ਸੀ, ਸੱਤ ਹਜ਼ਾਰ ਅਸਵਾਰ ਦੇ ਕੇ ਸਿੱਖਾਂ ਨੂੰ ਸਿੱਖਸਾ ਦੇਣ ਲਈ ਛੱਡਿਆ। ਆਪ ਜਮਨਾ ਪਾਰ 
ਹੋ ਕੇ ਸਹਾਰਨਪੁਰ ਆ ਉੱਤਰਿਆ। ਓਧਰ ਗਾਜ਼ੀਦੀਨ ਵਜ਼ੀਰ ਨੇ ਸਾਨੀ ਆਲਮਗੀਰ ਨੂੰ ਵੀ 
ਦੁਸ਼ਮਣਾਂ ਦਾ ਸਾਥੀ ਸਮਝ ਕੇ ਛੁਰੀਆਂ ਨਾਲ ਮਰਵਾ ਕੇ, ਜਮਨਾ ਦੀ ਰੇਤੀ ਵਿੱਚ ਸਿਟਵਾ 
ਦਿੱਤਾ। ਬਦਮਾਸ਼ਾਂ ਨੇ ਓਸ ਦੇ ਕੱਪੜੇ ਉਤਾਰ ਕੇ ਅਲਫ ਨੰਗਾ ਕਰ ਛੱਡਿਆ। ਗਾਜ਼ੀਦੀਨ ਭੱਜ 
ਕੇ ਮਲਾਰ ਰਾਉ ਇੰਦੌਰ ਵਾਲੇ ਦੀ ਅਮਲਦਾਰੀ ਵਿੱਚ ਚਲਾ ਗਿਆ। 

ਨਵਾਬ ਸਜਾਉਲਦੌਲਾ ਨੇ ਆਲਮਗੀਰੀ ਸਾਨੀ ਦੇ ਬੇਟੇ ਨੂੰ ਬੰਗਾਲੇ ਵਿੱਚੋਂ ਬੁਲਾ ਕੇ ਤਖ਼ਤ ਉੱਤੇ ਬੈਠਾ 
ਦਿੱਤਾ ਤੇ ਸ਼ਾਹ ਆਲਮ ਏਸ ਦਾ ਖਤਾਬ ਰੱਖਿਆ। 

੯੬. ਸ਼ਾਹ ਦੁਰਾਨੀ ਨੇ ਮੁਲਕ ਲੁੱਟਣਾ 

ਅਹਿਮਦ ਸ਼ਾਹ ਦੁਰਾਨੀ ਵੀ ਦਿੱਲੀ ਜਾ ਵੜਿਆ। ਗਾਜ਼ੀਦੀਨ ਦੀ ਸਭ ਜਾਇਦਾਦ ਨੀਲਾਮ ਕਰ ਕੇ 
ਬਹੱਤ੍ਰ ਲੱਖ ਰੁਪਯਾ ਵੱਢ ਲਿਆ ਤੇ ਓਸ ਦੇ ਪੱਖ ਵਾਲੇ ਆਦਮੀ ਨਜੀਬ ਖਾਂ ਰੁਹੇਲੇ ਨੇ ਚੁਣ 
ਚੁਣ ਕੇ ਕਤਲ ਕਰਵਾ ਸਿੱਟੇ। ਬਾਦਸ਼ਾਹ ਨੇ ਤਿੰਨ ਕਰੋੜ ਰੁਪਯਾ ਤਾਂ ਹੌਲੀ ਦੇ ਕੇ ਨਜੀਬ ਖਾਂ 
ਤੋਂ ਫਟੋਕ ਲਿਆ ਤੇ ਬਾਕੀ ਹੋਰ ਅਮੀਰਾਂ ਨੂੰ ਦੁੱਖ ਦੇ ਕੇ ਇੱਕ ਕਰੋੜ ਰੁਪਯਾ ਕਢਵਾ ਲਿਆ 
ਤੇ ਨਜੀਬ ਖਾਂ ਨੂੰ ਵਜ਼ੀਰ ਬਣਾ ਕੇ ਆਪ ਕੋਇਲ ਦੀ ਤਰਫ ਨੂੰ ਮੂੰਹ ਚੁੱਕ ਲਿਆ। 
ਬੱਲਮਗੜੀਏ ਰਾਜਾ ਨੂੰ ਲੁੱਟ ਪੁੱਟ ਕਰ ਅਲੀਗੜ੍ਹ ਜਾ ਵੜਿਆ। ਓਥੋਂ ਮਰਹੱਟੇ ਤਾਂ ਥੋੜ੍ਹੀ ਜੇਹੀ 
ਲੜਾਈ ਕਰ ਕੇ ਢੀਘਵੰਨੀ ਦੌੜ ਗਏ ਤੇ ਸ਼ਹਿਰ ਨੂੰ ਦੁਰਾਨੀਆਂ ਨੇ ਚੰਗੀ ਤਰ੍ਹਾਂ ਨਿਸੰਗ ਹੋ ਕੇ 
ਐਸਾ ਕਹਿਰ ਦਾ ਮਾਂਜਾ ਮਾਰਿਆ ਜੋ ਕਿਸੇ ਹਿੰਦੂ ਦੇ ਘਰ ਕੁਛ ਨਾ ਛੱਡਿਆ। ਏਥੋਂ ਚੜ੍ਹ ਕੇ 
ਫੇਰ ਮਥਰਾ ਜਾ ਲੁਟੀ। ਜਿਨ੍ਹਾਂ ਮੰਦਰਾਂ ਵਿੱਚ ਦਸ ਦਸ ਲੱਖ ਰੁਪਏ ਦਾ ਸੋਨਾ, ਚਾਂਦੀ, ਹੀਰਾ, 
ਮੋਤੀ, ਜੜਾਊ ਛੱਤਾਂ ਤੇ ਮੂਰਤਾਂ ਬਰਤਨ ਆਦਿਕ ਸਾਮਾਨ ਸਨ, ਓਹ ਮੰਦਰ ਗਿਰਵਾ-ਗਿਰਵਾ 


ਅਸ ਤੈਂਪ:੦ 00000 ਕਟ 7716 $ 60 13870 (ਤਰਕ $6609) 1280? ਹਧ੧00006 (੪. 0ਮਨ 


[65] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਮੂਰਤਾਂ ਤੁੜਵਾ-ਤੁੜਵਾ ਸਤਿਜਨਾਸ ਕਰ ਛੱਡਿਆ। ਏਸੇ ਤਰ੍ਹਾਂ ਤਿੰਨ ਮਹੀਨੇ ਦੇਸ ਲੁੱਟ ਪੁੱਟ ਕੇ 
ਵੈਰਾਨ ਕਰ ਛੱਡਿਆ। ਕਰੋੜਾਂ ਰੁਪਏ ਦਾ ਮਾਲ ਲੈ ਕੇ ਮੁੜ ਸਰਹੰਦ ਜਾ ਉੱਤਰਿਆ। 
ਮਲੇਰਕੋਟਲੇ ਵਾਲੇ ਪਠਾਣਾਂ ਨੇ ਤੇ ਰਾਇਕੋਟੀਏ ਰਾਜਪੂਤਾਂ ਨੇ ਬਾਦਸ਼ਾਹ ਦੇ ਚਰਨਾਂ ਵਿੱਚ ਹੋ ਕੇ 
ਰਾਜਾ ਆਲਾ ਸਿੰਘ ਦੀ ਬੁਰਾਈ, ਚੁਗਲੀ ਕਰ ਕੇ ਬਾਦਸ਼ਾਹ ਨੂੰ ਭੂਹੇ ਕਰਾ ਦਿੱਤਾ। ਓਸ ਲਾਈ 
ਲੱਗ ਨੇ ਤੁਰੰਤ ਫੌਜ ਭੇਜ ਦਿੱਤੀ, ਜਿਸ ਨੇ ਕਸਬੇ ਬਰਨਾਲੇ ਸਮੇਤ ਓਸ ਦੇ ਇਲਾਕੇ ਵਿੱਚ 
ਭਾਰੀ ਖਰੂਦ ਮਚਾਯਾ। ਓਦੋਂ ਰਾਜਾ ਆਲਾ ਸਿੰਘ ਸੁਨਾਮ ਸ਼ਹਿਰ ਵੰਨੀ ਦੌਰੇ ਪਰ ਗਿਆ 
ਹੋਇਆ ਸੀ। ਏਹ ਹਾਲ ਸੁਣ ਕੇ ਬਾਦਸ਼ਾਹ ਦੇ ਪਾਸ ਜਾ ਹਾਜ਼ਰ ਹੋਇਆ। ਓਸ ਨੇ ਏਸ ਦਾ 
ਕੋਈ ਉਜ਼ਰ ਨਾ ਸੁਣਿਆ, ਸਗੋਂ ਕੈਦ ਕਰ ਲਿਆ। 
੯੭. ਆਲਾ ਸਿੰਘ ਨੂੰ ਸੰ. ੧੮੧੪ ਵਿੱਚ ਰਾਜਗੀ ਖਿਤਾਬ 

ਰਾਜਾ ਆਲਾ ਸਿੰਘ ਦੀ ਰਾਣੀ ਫਤੋਤੇ ਬੀਬੀ ਪ੍ਰਧਾਨ ਨੇ ਜੋ ਨਿਹਾਯਤ ਦੂਰੰਦੇਸ਼ੀ ਦਾਨਾਈ ਦਾ ਕੋਟ ਸਨ 
ਬਹੁਤ ਸ਼ੀਘਰ ਸਰਹੰਦ ਜਾ ਕੇ ਬਾਦਸ਼ਾਹ ਦੇ ਵਜ਼ੀਰ ਵਲੀਸ਼ਾਹ ਦੀ ਮਾਰਫਤ ਤਿੰਨ ਲੱਖ ਰੁਪਯਾ 
ਸਾਲਾਨਾ (ਖਿਰਾਜ) ਮਾਮੁਲਾ ਬਾਦਸ਼ਾਹ ਨੂੰ ਦੇਣਾ ਕਰ ਕੇ ਰਾਜਾ ਸਾਹਿਬ ਨੂੰ ਛੁਡਾ ਲਿਆ। 
ਵਜ਼ੀਰ ਨੇ ਕੁਛ ਲਾਲਚ ਲੈ ਕੇ ਖਿਲਤ ਤੇ ਖ਼ਿਤਾਬ ਰਾਜਗੀ ਦਾ ਰਾਜਾ ਆਲਾ ਸਿੰਘ ਨੂੰ 
ਦਿਵਾਇ ਦਿੱਤਾ; ਸੱਚ ਹੈ 'ਨੇਕੀ ਨੇਕਾਂ ਬਦੀ ਬਖੀਲਾ। ” ਸਗੋਂ ਚੁਗਲਾਂ ਦੇ ਮੂੰਹ ਸ਼ਰਮਿੰਦਗੀ ਦੀ 
ਸ਼ੱਕਰ ਪਈ ਤੇ ਕਲੰਕੀ ਹੋਏ। ਅੱਗੇ ਨੂੰ ਮੂੰਹ ਚਿੱਤ ਲੱਗਣੋਂ ਗਏ। 

(ਟੀ ਸਿੰਘਾਂ ਨੇ ਦੁਰਾਨੀ ਸੋਧਣੇ ਤੇ ਹਾਨੂ ਸਿੰਘ ਦਾ ਹਾਥੀ ਨਾਲ ਜੁੱਧ 

ਅਹਿਮਦ ਸ਼ਾਹ ਸਰਹੰਦ ਵਿੱਚ ਆਪਣੀ ਤਰਫੋਂ ਜੈਨ ਖਾਂ ਨੂੰ ਸੂਬਾ ਕਰ ਕੇ ਜਦ ਲਾਹੌਰ ਨੂੰ ਚੱਲਿਆ ਤਾਂ 
ਇੱਕ ਤਾਂ ਸਾਵਣ ਵਿੱਚ ਬਹੁਤ ਬਰਖਾ ਹੋਣੇ ਕਰ ਨਦੀਆਂ ਨਾਲੇ ਚੜ੍ਹ ਗਏ। ਗੱਡੇ ਉੱਠ ਚੱਲ ਨਾ 
ਸਕਣ, ਫੌਜ ਬਹੁਤ ਦੁਖੀ ਹੋਈ। ਦੂਸਰੇ ਸਿੰਘ ਮੰਜਯਾਲਾ ਵਾਂਗੂ ਗਿਰਦੇ ਆਣ ਹੋਏ। ਜਿਸ ਵੇਲੇ 
ਦੁਰਾਨੀ ਮਥਰਾ, ਕੋਇਲ ਵਲ ਗਿਆ ਤਾਂ ਉਸ ਨੇ ਬੜੇ ਬੜੇ ਜ਼ੁਲਮ ਕੀਤੇ ਵਾਪਸ ਹੁੰਦੇ ਹੋਏ ਨੂੰ 
ਸਿੰਘਾਂ ਦਾ ਟਾਕਰਾ ਹੋ ਪਿਆ, ਜਿਸ ਤੇ ਸਿੰਘਾਂ ਨੇ ਕੀਤੇ ਕੁਕਰਮਾਂ ਦਾ ਫ਼ਲ ਉਨ੍ਹਾਂ ਨੂੰ ਚੰਗੀ 
ਤਰ੍ਹਾਂ ਦਿੱਤਾ। ਬਾਦਸ਼ਾਹ ਨੇ ਲਾਹੌਰ ਪਹੁੰਚ ਕੇ ਸ਼ਖ਼ਸ਼ੀ ਬੁਲੰਦ ਖਾਂ ਨੂੰ ਫੌਜ ਦੇ ਕਰ ਸਿੰਘਾਂ ਉੱਤੇ 
ਚੜ੍ਹਾ ਦਿੱਤਾ। ਭਾਵੇਂ ਕਈ ਵਾਰੀ ਜੰਗਲਾਂ ਵਿੱਚੋਂ ਨਿੱਕਲ ਨਿੱਕਲ ਕੇ ਸਿੰਘ ਦੁਰਾਨੀਆਂ ਨਾਲ 
ਟੱਕਰੇ, ਪਰ ਮੱਥੇ ਡਾਹ ਕੇ ਨਾ ਲੜੇ। ਵੇਲੇ ਕੁਵੇਲੇ ਮਾਰੋਮਾਰ ਕਰ ਕੇ ਫੇਰ ਜੰਗਲਾਂ ਵਿੱਚ ਲੁੱਕ 
ਛੁਪ ਜਾਂਦੇ ਰਹੇ। ਸਿੰਘ ਤਾਂ ਉਨ੍ਹਾਂ ਜੰਗਲਾਂ ਦੇ ਸੂਹੇਂ ਮ੍ਰਿਗ ਬਣ ਰਹੇ ਸਨ ਤੇ ਦੁਰਾਨੀਆਂ ਨੂੰ ਓਹ 
ਜੰਗਲ ਮੌਤ ਸੀ। ਏਸ ਕਰ ਕੇ ਦੁਸ਼ਮਣਾਂ ਦੇ ਸਾਰੇ ਉੱਦਮ ਬ੍ਰਿਥੇ ਜਾਂਦੇ। ਹਾਰ ਕੇ ਬੁਲੰਦ ਖਾਂ 
ਚ਼ੁਗਲਾਂ ਦੇ ਹੱਥੀਂ ਪਚੀਸ ਤੀਸ ਸਿੰਘ ਤੇ ਸੌ ਪਚਾਸ ਸਿੰਘਣੀ, ਲੜਕੇ (ਭੁਜੰਗੀ) ਲੈ ਕੇ 
ਸਿੰਘ, ਰਾਵਨ ਸਿੰਘ ਆਦਿਕ ਜੋ ਸਿੰਘ ਸਨ, ਉਨ੍ਹਾਂ ਕੈਦੀਆਂ ਨੇ ਜਦ ਅਹਿਮਦ ਸ਼ਾਹ ਦੇ 
ਸਾਹਮਣੇ ਜਾ ਕੇ ਫਤੇ ਬੁਲਾਈ ਤਾਂ ਅਹਿਮਦ ਸ਼ਾਹ ਨੇ ਪੁੱਛਿਆ: 

(ਪੁਸ਼ਨ): ਤੁਸੀਂ ਕੌਣ ਹੋ? (ਉਤ): ਅਸੀਂ ਸਿੰਘ ਹਾਂ। (ਪੁਸ਼ਨ) ਝੂਠੇ ਕੇ ਸਚੇ? (ਉਤ) ਸੱਚੇ। ਸ਼ਾਹ ਨੇ 
ਆਖਿਆ, “ਜੇ ਸੱਚੇ ਹੋ ਤਾਂ ਹਾਥੀ ਨਾਲ ਲੜੋਂ। ਸਿੰਘ ਨੇ ਤਲਵਾਰ ਮੰਗੀ ਤਾਂ ਬਾਦਸ਼ਾਹ ਨੇ 
ਤਮਾਸ਼ਾ ਦੇਖਣ ਲਈ ਹਾਨੂ ਸਿੰਘ ਨੂੰ ਕੈਦ ਵਿੱਚੋਂ ਛੁਡਾ ਕੇ, ਜੇਹੜੀ ਤਲਵਾਰ ਉਸ ਨੇ ਪਸੰਦ 
ਕੀਤੀ, ਓਹੋ ਫੜਾ ਦਿੱਤੀ ਅਤੇ ਕਿਲ੍ਹੇ ਲਾਹੌਰ ਦੇ ਅੱਗੇ ਮੈਦਾਨ ਵਿੱਚ ਖੂੰਨੀ ਹਾਥੀ ਨੂੰ ਸ਼ਰਾਬ 
ਪਿਲਾ ਕੇ ਸਿੰਘ ਉੱਤੇ ਛੁਡਵਾ ਦਿੱਤਾ। ਸਾਰਾ ਸ਼ਹਿਰ ਤੇ ਫੌਜ ਖੜ੍ਹੇ ਦੇਖ ਰਹੇ ਸਨ। ਹਾਥੀ ਨੇ 
ਸਿੰਘ ਉੱਪਰ ਹੱਲਾ ਕੀਤਾ। ਸਿੰਘ ਨੇ ਖੁੰਝਾਈ ਮਾਰੀ ਤੋਂ ਪਿੱਛੋਂ ਦੀ ਹੋ ਕੇ ਲੰਡਾ ਕਰ ਕੱਢਿਆ। 
ਫੇਰ ਹਾਥੀ ਉਲਟ ਕੇ ਪਿਆ ਤਾਂ ਸਿੰਘ ਨੇ ਸੁੰਡ ਉਡਾ ਸਿੱਟੀ, ਲਹੂ ਦੇ ਬੰਬੇ ਛੁਟ ਪਏ। ਲੋਗਾਂ 
ਨੂੰ ਤਮਾਸ਼ਾ ਦਿਖਾਉਣ ਲਈ ਕਈ ਵਾਰੀ ਹਾਥੀ ਦੇ ਅੱਗੇ ਪਿੱਛੇ ਫਿਰਿਆ, ਓੜਕ ਤਕਾ ਕੇ 

ਐਸੀ ਚਲਾਈ ਜੋ ਹਾਥੀ ਦੀ ਖੁਚ ਲਾਹ ਧਰੀ, ਹਾਥੀ ਤਾਂ ਪਹਾੜ ਦੀ ਤਰ੍ਹਾਂ ਘੜੱਮ ਕਰਦਾ ਡਿੱਗ 
ਪਿਆ ਤੇ ਸਿੰਘ ਨੇ ਬਾਦਸ਼ਾਹ ਨੂੰ ਫਤੇ ਜਾ ਬੁਲਾਈ। 
੯੯. ਹਾਲੂ ਸਿੰਘ ਤੇ ਬਾਘੜ ਸਿੰਘ ਲੜੇ 

ਬਾਦਸ਼ਾਹ ਨੇ ਖ਼ੁਸ਼ ਹੋ ਕਰ ਸਭ ਨੂੰ ਛੁਡਾ ਕਰ ਆਖਿਆ, ਹਾਥੀ ਤਾਂ ਹੈਵਾਨ ਸੀ। ਕਿਸੇ ਇਨਸਾਨ ਨਾਲ 
ਲੜੋ। ਏਹ ਸੁਣਦਾ ਹੀ ਬਾਘੜ ਸਿੰਘ ਉੱਛਲ ਕੇ ਸਾਹਮਣੇ ਆ ਖੜ੍ਹਾ ਹੋਇਆ। ਫੇਰ ਤਾਂ 
ਦੁਰਾਨੀਆਂ ਨੂੰ ਭੀ ਲੜਨਾ ਪਿਆ। ਪੰਜਾਂ ਸਿੰਘਾਂ ਨਾਲ ਇੱਕੋ ਵਾਰੀ ਪੰਜ ਦੁਰਾਨੀ ਗਿਣਤੀ ਦੇ 
ਲੜਾਏ। ਚਾਰ ਦੁਰਾਨੀ, ਇੱਕ ਸਿੰਘ ਸ਼ਹੀਦ ਹੋਏ। ਫੇਰ ਤਿੰਨ ਦੁਰਾਨੀ, ਇੱਕ ਸਿੰਘ ਸ਼ਹੀਦ 
ਹੋਏ। ਫੇਰ ਤਿੰਨ ਦੁਰਾਨੀ ਹੋਰ ਨਿੱਕਲੇ ਜੋ ਰਾਵਣ ਸਿੰਘ ਇਕੱਲੇ ਨੇ ਹੀ ਛਾਂਗ ਸਿੱਟੇ। ਪਰ 
ਆਪ ਵੀ ਥੋੜ੍ਹੀ ਦੇਰ ਬਾਦ ਜ਼ਖ਼ਮਾਂ ਦੇ ਅਕੜਾਉਣ ਨਾਲ ਦੇਹ ਛੱਡ ਗਿਆ। ਸਿੰਘਾਂ ਦੀ 
ਬਹਾਦਰੀ ਤੇ ਤਾਕਤ ਸ਼ਸਤਰ ਵਿੱਦਿਆ ਦੇਖ ਕੇ ਬਾਦਸ਼ਾਹ ਨੂੰ ਅਸਚਰਜ ਹੋ ਕਰ ਆਖਿਆ, 
“ਏਹੋ ਜੇਹੇ ਸੂਰਬੀਰਾਂ ਨੂੰ ਫੜ ਕੇ ਮਰਵਾ ਦੇਣਾ ਭਾਰੀ ਬੇਇਨਸਾਫੀ ਹੈ। ਏਹ ਤਾਂ ਦੀਨ ਵਿੱਚ 
ਲੈ ਆਵਣੇ ਜੋਗ ਹਨ।” ਪਾਸੋਂ ਕਾਜ਼ੀ ਨੇ ਅਰਜ਼ ਕੀਤੀ, “ਏਨ੍ਹਾਂ ਕਾਫਰਾਂ ਦਾ ਕੋਈ ਦੀਨ 
ਇਮਾਨ ਨਹੀਂ। ਸੈਂਕੜੇ ਮੁਸਲਮਾਨ ਕੀਤੇ ਹੋਏ ਫੇਰ ਸਿੰਘ ਜਾ ਬਣੇ ਹਨ। ਹੁਣ ਹਾਰ ਕੇ ਅਸੀਂ 
ਏਨ੍ਹਾਂ ਨੂੰ ਮੁਸਲਮਾਨ ਕਰਨੋ ਹਟ ਗਏ ਹਾਂ।” ਬਾਦਸ਼ਾਹ ਸਿਰ ਫੇਰ ਕੇ ਬੋਲਿਆ, “ਜੇਕਰ 
ਸਿੰਘਾਂ ਦਾ ਮਜ਼ਹਬ ਠੀਕ ਐਸਾ ਹੀ ਹੈ ਤਾਂ ਮੁਸਲਮਾਨ ਪੰਜਾਬ ਉੱਤੇ ਹੁਕਮ ਕਰ ਚੁੱਕੇ। ” 

ਦੂਜੇ ਦਿਨ ਬਾਦਸ਼ਾਹ ਤਾਂ ਕਾਬੁਲ ਨੂੰ ਚਲਾ ਗਿਆ। ਪਿੱਛੋਂ ਦੁਰਾਨੀ ਹਾਕਮਾਂ ਨੇ ਸਿੰਘਾਂ ਦੀ ਭਾਲ ਵਿੱਚ 
ਠਿਕਾਣੇ ਫੌਜ ਉਤਾਰ ਦਿੱਤੀ। ਸਿੰਘਾਂ ਨੇ ਆਪਣੇ ਦੇਸੀ ਭਾਈਆਂ ਨੂੰ ਕਲੇਸ਼ ਹੁੰਦਾ ਦੇਖ ਕੇ 
ਪਰਦੇਸ ਨੂੰ ਦੌਰਾ ਕੀਤਾ। 
੧੦੦. ਪੰਥ ਨੇ ਬੀਕਾਨੇਰੀਏ ਦੀ ਮਦਦ ਪਰ ਜਾਣਾ ਤੇ ਫਤੇ ਦਵਾਉਣੀ 

ਓਸੇ ਸਮੇਂ ਰਾਜਾ ਬੀਕਾਨੇਰੀ ਨੇ ਜੈਸਲਮੇਰ ਵਾਲੇ ਤੋਂ ਭਾਂਜ ਖਾ ਕੇ ਇੱਕ ਲੱਖ ਰੁਪਯਾ ਨਕਦ ਤੇ ਰਸਤ 
ਦੇਣੀ ਕਰ ਕੇ ਆਪਣੀ ਮਦਦ ਵਿੱਚ ਖਾਲਸੇ ਨੂੰ ਬੁਲਾ ਲਿਆ। ਤਦ ਵੀਹ ਬਾਈ ਹਜ਼ਾਰ ਸਿੰਘ 
ਹੜ੍ਹ ਦੇ ਪਾਣੀ ਵਾਂਗੂ ਦੇਸ ਨੂੰ ਮਾਰੋ ਮਾਰ ਕਰਦਾ ਚੱਲ ਪਿਆ। 
ਮੁਹੰਮਦ ਹਸਨ ਖਾਂ, ਫਤੇ ਖਾਂ, ਸਯਾਦ ਖਾਂ, ਆਦਿਕ ਰਾਜਪੂਤਾਂ ਨੇ (ਜੋ ਸ਼ਮਸ ਦੀਨ ਗੌਰੀ ਦੇ 
ਸਮੇਂ ਮੁਸਲਮਾਨ ਹੋਏ ਸਨ) ਸਿੰਘਾਂ ਨਾਲ ਟੱਕਰ ਲਾਈ, ਪਰ ਹਾਰ ਕੇ ਨਜ਼ਰਾਨਾ ਦੇ ਕਰ 
ਖ਼ਿਆਲ ਛੁਡਾਇਆ। ਜਦ ਬੀਕਾਨੇਰ ਦੀ ਫੌਜ ਨਾਲ ਰਲ ਕੇ ਸਿੰਘਾਂ ਨੇ ਜੈਸਲਮੇਰ ਦੇ ਦੇਸ 
ਵਿੱਚ ਹਾਲ ਚਾਲ ਪਾਈ, ਤਾਂ ਲੜਾਈ ਕਰਨੀ ਤਾਂ ਕਿਤੇ ਰਹੀ, ਸਭ ਦੇ ਸਾਹ ਸੁੱਕ ਗਏ। 
ਜੇਹੜਾ ਇਲਾਕਾ ਬੀਕਾਨੇਰੀ ਦਾ ਜੈਸਲਮੇਰੀ ਨੇ ਦਬਾ ਲਿਆ ਸੀ, ਓਹ ਪੈਦਾਵਾਰੀ ਤੇ ਖ਼ਰਚ 
ਸਮੇਤ ਮਿੰਨਤਾਂ ਕਰ ਕਰ ਮੋੜ ਦਿੱਤਾ, ਪਰ ਬੀਕਾਨੇਰੀਏ ਨੇ (ਆਪਣਾ ਕੰਮ ਕੀਤਾ, ਕਿਧਰੇ 
ਜਾਓ ਜੀਤਾ, ਨਾ ਕੁਛ ਕੀਤਾ ਨਾ ਦੀਤਾ) ਸਿੰਘਾਂ ਨੂੰ ਆਖ ਭੇਜਿਆ ਜੇ ਲੜਾਈ ਹੁੰਦੀ ਤਾਂ ਕੁਛ 
ਦਿੰਦਾ ਹੁਣ ਤਾਂ ਸਗੋਂ ਤੁਸੀਂ ਇੱਕ ਲੱਖ ਦੇ ਥਾਉਂ ਦੇਸ ਨੂੰ ਲੁੱਟ ਕੇ ਕਈ ਲੱਖ ਕੱਢ ਲਿਆ ਹੈ। 
ਏਹ ਸੁਣ ਕੇ ਸਿੰਘਾਂ ਨੂੰ ਐਸੀ ਚਿਪ ਚੜ੍ਹੀ ਜੋ ਉਸ ਬੇਸੁਖਨੇ ਦੇ ਦੇਸ ਉੱਤੇ ਧਾਵਾ ਕਰ ਦਿੱਤਾ। 
ਫੇਰ ਤਾਂ ਬੀਕਾਨੇਰੀਆ ਚਾਚਾ ਆਖ ਕੇ ਨਵਾਬ ਕਪੂਰ ਸਿੰਘ ਦੇ ਪੈਰੀਂ ਆ ਪਿਆ, ਅੱਧਾ ਲੱਖ 
ਨਕਦ ਤੇ ਦਾਰੂ ਸਿੱਕਾ ਮਨ ਭਾਇਆ ਲੈ ਕੇ ਖਾਲਸੇ ਨੇ ਅੱਗੇ ਨੂੰ ਵਾਗ ਉਠਾਈ। 

੧੦੧. ਭਵਾਨੀ ਸ਼ਹਿਰ ਨੂੰ ਸੋਧਣਾ 

ਜੈਸਲਮੇਰ ਦੇ ਰਾਜ ਵਿੱਚ ਦੀ ਹੁੰਦੇ ਹੋਏ ਭਵਾਨੀ ਸ਼ਹਿਰ ਨੂੰ ਜਾ ਢੁੱਕੇ (ਏਹ ਸ਼ਹਿਰ ਬੜਾ ਪੈਂਠ ਦਾਰ 
ਦੇਸ਼ਾਂਤ੍ਰਾਂ ਵਿੱਚ ਉੱਘਾ ਤੇ ਬੀਕਾਨੇਰ, ਜੈਸਲਮੇਰ, ਜੈਪੁਰ ਦਾ ਦਰਵਾਜ਼ਾ ਸੀ) ਇਸ ਜਗ੍ਹਾ ਬੜੇ 
ਬੜੇ ਚਾਲਬਾਜ਼ ਤੇ ਚੁਗਲਖੋਰ ਜਿਨ੍ਹਾਂ ਨੇ ਸਿੰਘਾਂ ਨੂੰ ਬੜਾ ਤੰਗ ਕਰ ਰੱਖਿਆ ਸੀ, ਰਹਿੰਦੇ ਸਨ। 

[67] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸੋ ਉਨ੍ਹਾਂ ਨੂੰ ਖੂਬ ਸੋਧਿਆ। ਇਸ ਵੇਲੇ ਲੁਟੇਰੇ ਲੋਗ ਜੋ ਆ ਵੜੇ ਸਨ, ਉਨ੍ਹਾਂ ਨੂੰ ਚੰਗਾ ਮਾਲ 

ਹੱਥ ਆ ਲੱਗਾ। 
੧੦੨. ਕਸਾਈ ਮਾਰਨੇ ਹਿਸਾਰ ਸੋਧਣਾ ਤੇ ਟਾਮਸਨ ਨਾਲ ਜੁੱਧ 

ਜੱਦਪਿ ਰਾਜਪੂਤ ਰਾਜਿਆਂ ਨੇ ਸਿੰਘਾਂ ਪਰ ਫੌਜਾਂ ਚੜ੍ਹਾਈਆਂ, ਪਰ ਏਸ ਅਤੀ ਬਹਾਦਰ ਕੌਮ ਦੇ ਨੇੜੇ 
ਕੌਣ ਢੁਕ ਸਕੇ? ਸਿੰਘ ਤਾਂ ਮਹਾਂਜੀ ਸੇਂਧੀਏ ਗਵਾਲੀਅਰ ਦੇ ਮੁਲਕ ਵਿੱਚ ਜਾ ਫਿਰੇ ਤੇ 
ਰਾਜਪੂਤ ਆਪਣੇ ਆਪਣੇ ਠਿਕਾਣੀਂ ਮੁੜ ਗਏ। ਸੇਂਧੀਆਂ ਤਾਂ ਸਿੰਘਾਂ ਦੇ ਸੁਭਾਉ ਨੂੰ ਜਾਣਦਾ ਸੀ 
੩੧੩੧੬) ੨੩0੩0019॥ ਪੁੰਤੂ ਜਾਰਜ ਟਾਮਸਨ ਸਾਹਿਬ ਫਰਾਂਸੀਸ ਫਰੰਗੀ ਨੇ (ਜਿਸ ਨੂੰ 
ਸੇਂਧੀਏ ਨੇ ਏਸੇ ਸਾਲ ਹਾਂਸੀ ਹਿਸਾਰ ਦੇ ਜ਼ਿਲ੍ਹੇ ਦਾ ਹਾਕਮ ਕੀਤਾ ਸੀ) ਬਦੋਬਦੀ ਟੱਕਰ ਲਾ ਕੇ 
ਆਪਣਾ ਸਿਰ ਤੁੜਾ ਬੈਠਾ। ਹਿਸਾਰ ਸ਼ਹਿਰ ਫਿਰੋਜ਼ਪੁਰੀ ਨਹਿਰ ਦੇ ਕਿਨਾਰੇ, ਉਸ ਸਮੇਂ ਬੜੇ 
ਰੰਗ ਵਿੱਚ ਸੀ। ਜਾਰਜ ਸਾਹਿਬ ਦੇ ਨਾਲ ਓਸ ਗਿਰਦ ਨਿਵਾਹੀ ਦੇ ਸਭ ਮੁਸਲਮਾਨ `ਕੱਠੇ ਹੋ 
ਗਏ। “ਜਾਂਦੀਏ ਬਲਾ ਦੁਪਹਿਰਾ ਕੱਟ ਜਾਹ” ਏਹੋ ਗੱਲ ਉਨ੍ਹਾਂ ਨੇ ਕੀਤੀ। ਇੱਕ ਇੱਕ ਜੱਥਾ 
ਸਿੰਘਾਂ ਦਾ ਬਰਦਾਲ ਪਿੰਡ ਵੰਨੀ ਗਿਆ ਤਾਂ ਓਥੇ ਗਊ-ਬੱਧ ਹੁੰਦਾ ਦੇਖ ਕੇ ਸਿੰਘ ਸਹਿ ਨਾ 
ਸਕੇ। ਕਸਾਈਆਂ ਨੂੰ ਮਾਰ ਕੇ ਗਾਈਆਂ ਤਾਂ ਬਚਾਈਆਂ, ਪਰ ਪੰਜ ਕੁ ਸੌ ਸਿਪਾਹੀ ਫਰਾਂਸੀਸ 
ਤੇ ਮੁਸਲਮਾਨ ਜੋ ਓਥੇ ਉੱਤਰੇ ਹੋਏ ਸਨ, ਆ ਪਏ। ਹੋਰ ਸਿੰਘਾਂ ਤਾਂ ਅੰਗੂਠਾ ਚੁੰਘਾ ਗਏ, ਪਰ 
ਤੀਸ ਕੁ ਸਿੰਘਾਂ ਪਰ ਜੋ ਉਨ੍ਹਾਂ ਫੜ ਲਏ ਸਨ, ਬੜਾ ਜ਼ੁਲਮ ਕੀਤਾ। ਜੇਹੜੇ ਨੱਠ ਗਏ ਸਨ, 
ਉਨ੍ਹਾਂ ਦੇ ਮਾਰਨ ਵਾਸਤੇ ਨਹਿਰ ਹਿਸਾਰ ਦੇ ਪੁਲ ਅੱਗੇ ਖਾਈ ਪੁਟਵਾ ਕੇ ਬਾਰੂਦ ਦਬਵਾ 
ਦਿੱਤਾ। ਭਾਵੇਂ ਓਸ ਖਾਈ ਵਿੱਚ ਨਹਿਰ ਦਾ ਪਾਣੀ (ਜੋ ਨਾਲ ਹੀ ਲੱਗਦਾ ਸੀ) ਪੈ ਗਿਆ, ਪਰ 
ਏਸ ਦਗੇ ਤੋਂ ਸਿੰਘਾਂ ਨੂੰ ਐਸਾ ਗੱਚ ਚੜਿਆ, ਜੋ ਹਿਸਾਰ ਵਿੱਚ ਹੱਲਾ ਕਰ ਕੇ ਜਾ ਵੜੇ। ਜੇਹੜੇ 
ਬੇਸ਼ੁਮਾਰ ਲੋਗ ਲੜਾਉਣ ਲਈ ਜਾਰਜ ਨੇ ”ਕੱਠੇ ਕਰ ਰੱਖੇ ਸਨ, ਉਨ੍ਹਾਂ ਨੇ ਇੱਕ ਹੱਲਾ ਵੀ 
ਖਾਲਸੇ ਦਾ ਨਾ ਝੱਲਿਆ। ਪੁਰਾਣੇ ਪੜ੍ਹਾਂ ਵਾਂਗੂ ਉਡ ਗਏ ਤੇ ਬੜੇ ਬੜੇ ਮੌਲਵੀ ਕਾਜ਼ੀ 
ਫਰਾਂਸੀਸ, ਫੜ ਫੜ ਸਰਦਾਰ ਜੱਸਾ ਸਿੰਘ ਨੇ ਇੱਕ ਕੋਠੇ ਵਿੱਚ ਬੰਦ ਕਰ ਦਿੱਤੇ। ਕੁੰਜੀ ਆਪ 
ਰੱਖੀ। ਸਿੰਘਾਂ ਨੇ ਹਿਸਾਰ ਨੂੰ ਖੂਬ ਸੋਧਿਆ। ਜਿਸ ਨੇ ਹੱਥ ਉਠਾਯਾ ਸੋਈ ਤੇਗ਼ ਨੂੰ ਚਖਾਯਾ। 

ਏਥੇ ਹੀ ਬਰਦਾਲੇ ਵਾਲੇ ਕੈਦੀ ਸਿੰਘ ਜਾਰਜ ਸਾਹਿਬ ਨੇ ਮੰਗਵਾ ਕੇ ਸਰਦਾਰ ਸਾਹਿਬ ਦੇ ਹਵਾਲੇ ਕੀਤੇ। 
ਫੇਰ ਤਾਂ ਸਿੰਘ ਐਸੇ ਚਿਹਚੜੇ ਜੋ ਰਸਤੇ ਵਿੱਚ ਮਾਰੋ ਮਾਰ ਕਰਦੇ ਹੋਏ" ਹਾਂਸੀ ਨੂੰ ਜਾ ਸੋਧ੍ਯਾ। 
ਸਤਾਰਾਂ ਦਿਨ ਸਿੰਘਾਂ ਨੇ ਓਥੇ ਡੇਰਾ ਰੱਖ ਕੇ ਵੀਹ ਵੀਹ ਕੋਹ ਚੁਫੇਰੇ ਦੇ ਦੇਸ ਦੀ ਚੰਗੀ ਚੋਣ 
ਕੀਤੀ। ਜਾਰਜ ਸਾਹਿਬ ਨੂੰ ਸਾਹਿਬੀ ਦਾ ਚੰਗਾ ਟਿੱਕਾ ਦਿੱਤਾ। ਓਸ ਦੀ ਫੌਜ ਐਸੀ ਜਰਜਰੀ 
ਹੋਈ ਜੋ ਸਿੰਘਾਂ ਦਾ ਨਾਉਂ ਸੁਣ ਕੇ ਚੈਂਕ ਉਹੇ। ਓੜਕ ਜਾਰਜ ਗੜ੍ਹ ਵਿੱਚ ਜਾ ਠਹਿਰੀ। 


"ਹਾੰਸੀ ਬੜਾ ਪੁਰਾਣਾ ਸ਼ਹਿਰ ਤੇ ਦੌਲਤਮੰਦ ਸੀ। ਸਿੰਘਾਂ ਨੇ ਦੋ ਤਿੰਨ ਵਾਰੀ ਚੰਗੀ ਤਰ੍ਹਾਂ ਸੋਧਿਆ। ਏਥੋਂ ਚਿਹਲ ਹਾਫਜ਼, ਸ਼ਾਹ ਜਨੈਤ, 
ਹੰਸਾਰੀ, ਜੁਮਾ ਮਸਜਦ, ਲਾਟ ਫੀਰੋਜ਼ਸ਼ਾਹੀ, ਗੋਜਰੀ ਮਹਿਲ, ਮਕਬਰਾ ਮੁਹੰਮਦ ਇਸਮਾਈਲ ਆਦਿਕ ਬੜੇ ਬੜੇ ਨਾਮੀ ਮਕਾਨ ਤੋੜ 
ਫਾੜ ਸਿੰਘਾਂ ਨੇ ਸਭ ਨਿਕੰਮੇ ਕਰ ਘੱਤੇ। ਹਾਂਸੀ ਦੇ ਹਕੀਮ ਪੀਰਜ਼ਾਦੇ ਸਾਦਕ ਮੁਹੰਮਦ ਖਾਂ ਨੂੰ ਫੜ ਕੇ, ਇੱਕ ਲੱਖ ਰੁਪਯਾ ਲੈ ਕੇ ਓਦੋਂ 
ਤਾਂ ਛੱਡਿਆ, ਪਰ ਸੰਮਤ ੧੮੩੩ ਬਿਕ੍ਰਮੀ ਵਿੱਚ ਮਹਾਰਾਜੇ ਅਮਰ ਸਿੰਘ ਪਟਿਆਲੇ ਵਾਲੇ ਨੇ ਓਸ ਨੂੰ ਓਥੋਂ ਕੱਢ ਕੇ ਹਾਂਸੀ ਆਪਣੇ 
ਕਬਜ਼ੇ ਕੀਤੀ। ਫੇਰ ਟਾਮਸਨ ਜਾਰਜ ਨੇ ਛੁਡਾ ਲਈ, ਪਰ ਦੋ ਤੋਪਾਂ ਓਦੋਂ ਦੀਆਂ ਹੁਣ ਤੱਕ ਪਟਿਆਲੇ ਵਿੱਚ ਹੀ ਹਨ। ਸਿੰਘਾਂ ਦੀ ਮਾਰੋ 
ਮਾਰ ਦਾ ਉਜਾੜਿਆ ਹੋਇਆ ੧੬ ਬਰਸ ਏਹ ਇਲਾਕਾ ਵੈਰਾਨ ਰਿਹਾ। 

ਫਿਰ ਸੰਮਤ ੧੮੫੩ ਬਿਕ੍ਮੀ ਨੂੰ ਜਾਰਜ ਟਾਮਸਨ ਨੇ ਅਬਾਦ ਕੀਤਾ। ਭੋਹਾਨੀ, ਬਰਦਾਲਾ, ਫਤਯਾਬਾਦ ਆਦਿਕ ਤਸੀਲਾਂ 
ਓਸ ਇਲਾਕੇ ਵਿੱਚ ਹਨ। ਇਸ ਹਾਂਸੀ ਹਿਸਾਰ ਦੀ ਨਜ਼ਾਮਤ ਪਰ ਪਾਂਡੇ ਰਾਉ ਨੇ ਸੰਮਤ ੧੮੧੩ ਬਿਕ੍ਰਮੀ ਨੂੰ ਪਹਿਲੇ ਜਾਰਜ ਸਾਹਿਬ 
ਫਰਾਂਸੀਸ ਨੂੰ ਕਾਇਮ ਕੀਤਾ। ਏਸ ਨੇ ਆਪਣੇ ਨਾਮ ਪਰ ਜਾਰਜ ਗੜ੍ਹ ਕਿਲ੍ਹਾ ਸੰਮਤ ੧੮੨੭ ਵਿੱਚ ਬਸਾਯਾ ਤੇ ਖਾਂਡੇ ਰਾਉ ਦੇ ਮਰਨੇ 
ਬਾਦ ਏਹੋ ਖੁਦ ਮੁਖਤਾਰ ਬਣ ਗਿਆ। ਪਰ ਜਦ ਇਹ ਸਿੰਘਾਂ ਦੇ ਹੱਲੇ ਨਾ ਝੱਲ ਸਕਿਆ, ਤਾਂ ਮਹਾਰਾਜਾ ਨੇ ਏਹ ਨਜ਼ਾਮਤ ਮਿਰਜ਼ਾ 
ਅੱਲਯਾਸ ਨੂੰ ਸੌਂਪੀ, ਪਰ ਜਦ ਓਹ ਭੀ ਜੰਗ ਵਿੱਚ ਮਾਰਿਆ ਗਿਆ ਤਾਂ ਨਵਾਬ ਭੰਬੂ ਖਾਂ ਨਾਜ਼ਮ ਹੋਇਆ, ਪਰ ਸਿੰਘਾਂ ਤੋਂ ਡਰਦਾ ਓਹ 
ਭੀ ਜਦ ਛੱਡ ਗਿਆ ਤਾਂ ਅਬਦੁਲ ਸਮੁੰਦ ਖਾਂ ਦੁਜਾਣੇ ਵਾਲੇ ਨੂੰ ਸੌਂਪਣੀ ਹੋਈ, ਪਰ ਸਿੰਘ ਓਸ ਨੂੰ ਭੀ ਦਿਨ ਦਿਹਾੜੇ ਭੰਬੂਤਾਰੇ 
ਦਿਖਾਉਂਦੇ ਰਹੇ। ਛੇਕੜ ਸੰਮਤ ੧੮੭੧ ਬਿਕ੍ਰਮੀ ਨੂੰ ਜਨਰਲ ਲਾਰਡ ਲੀਕ ਸਾਹਿਬ ਨੇ ਬੜੇ ਤਰੱਦਦ ਨਾਲ ਏਸ ਇਲਾਕੇ ਦਾ ਬੰਦੋਬਸਤ 
ਕਰ ਕੇ ਅਮਨ ਥਾਪਿਆ। ਤਦ ਤੋਂ ਫੇਰ ਇਹ ਇਲਾਕਾ ਹੋਸ਼ ਵਿੱਚ ਆਇਆ ਹੈ। 

ਜਦ ਮਹਾਂ ਜੀ ਸੇਧੀਂਏ ਨੇ ਪਰਗਣੇ ਹਾਂਸੀ ਦਾ ਬੁਰਾ ਹਾਲ ਸੁਣ ਕੇ ਜਾਰਜ ਦੀ ਮਦਦ ਵਾਸਤੇ ਫੌਜ ਭੇਜੀ 

ਤਾਂ ਸਿੰਘ ਓਥੇ ਕੂਚ ਕਰ ਕੇ ਜੈ ਪੁਰ ਦੇ ਇਲਾਕੇ ਵਿੱਚ ਜਾ ਵੜੇ। 
੧੦੩. ਜੈ ਪੁਰ ਤੋਂ ਨਜ਼ਰ ਲਈ 

ਰਾਜਾ ਜੈ ਸਿੰਘ ਜੈ ਪੁਰੀਏ ਨੇ ਪੰਝੀ ਹਜ਼ਾਰ ਰੁਪਯਾ ਨਕਦ ਪੰਜ ਘੋੜੇ ਨਜ਼ਰ ਤੇ ਸ੍ਰੀ ਗੁਰੂ ਹਰਿਕ੍ਰਿਸ਼ਨ 
ਸਾਹਿਬ ਜੀ ਦੀ ਬਖ਼ਸ਼ੀ ਹੋਈ ਪੋਥੀ ਹਾਥੀ ਉੱਪਰ ਬੜੇ ਅਦਬ ਨਾਲ ਭੇਜ ਕੇ ਆਖਿਆ, ਅਸੀਂ 
ਤਾਂ ਗੁਰੂ ਕਾ ਬਖ਼ਸ਼ਯਾ ਹੋਯਾ ਰਾਜ ਕਰਦੇ ਹਾਂ। 

ਏਹ ਗੱਲ ਸੁਣ ਕੇ ਸਰਦਾਰ ਜੱਸਾ ਸਿੰਘ ਨੇ ਯਾਰਾਂ ਸੌ ਰੁਪਜਾ ਪੋਥੀ ਦੀ ਨਜ਼ਰ ਕੀਤਾ ਤੇ ਉਸ ਦੇ ਇਲਾਕੇ 
ਨੂੰ ਛੱਡ ਤੁਰੇ। 

੧੦੪. ਝੱਜਰ ਵਾਲੇ ਨਾਲ ਮੁਕਾਬਲਾ 

ਫਿਰ ਨਵਾਬ ਗਾਜ਼ੀ ਖਾਂ ਝੱਜਰ ਵਾਲੇ ਦੇ ਇਲਾਕੇ ਵੱਲ ਮੁੜ ਆਏ। ਸਿੰਘ ਤਾਂ ਚਲੇ ਹੀ ਜਾਂਦੇ ਸਨ ਪਰ 
ਓਸ ਨੇ “ਆਉ ਬੈਲ ਮੁਝੇ ਮਾਰ” ਏਹ ਗੱਲ ਕੀਤੀ। ਰਾਹ ਜਾਂਦਾ ਡੂਮਣਾ ਮਖੀਰ ਛੇੜ ਲਿਆ। 
ਆਪਣੇ ਫੌਜਦਾਰ ਨਜ਼ਾਬਤ ਖਾਂ ਤੇ ਬਹਾਦਰ ਖਾਂ ਨੂੰ ਫੌਜ ਦੇ ਕੇ ਸਿੰਘਾਂ ਨੂੰ ਮਾਰਨ ਵਾਸਤੇ ਭੇਜ 
ਦਿੱਤਾ। 

ਭਲਾ ਜੇ ਪੱਥਰ ਹਦਵਾਣਿਆਂ ਵਰਗੇ ਕੂਲੇ ਹੋਣ ਤਾਂ ਗਿੱਦੜ ਹੀ ਕਦੋਂ ਛੱਡਣ? ਜੰਗ ਰੂਪੀ ਜਲ ਦੇ ਮੱਛ 
ਸਿੰਘ ਕਿਸੇ ਨੂੰ ਕਿਉਂ ਫੜਾਈ ਦਿੰਦੇ ਸਨ? ਦੋ ਇੱਕ ਹੱਲੇ ਵੀ ਸਿੰਘਾਂ ਦੇ ਨਾ ਝੱਲੇ। ਨਵਾਬੀ 
ਛੈਲ ਬਾਂਕੇ ਤਾਂ ਮੁੜ ਕੇ ਨਾ ਝਾਕੇ। ਸਿੰਘ ਭੁਜੰਗੀ ਤਾਂ ਜੇਹੜੇ ਬਿਨਾਂ ਛੇੜੇ ਫੂੰ ਫੂੰ ਕਰਦੇ ਸਨ, 
ਛੇੜੇ ਹੋਏ ਕਦ ਅਮਨ ਨਾਲ ਬੈਠਣ ਦਿੰਦੇ ਸਨ? ਲਟਰੀ ਖੋਲ੍ਹ ਦਿੱਤੀ ਤੇ ਪਾਲੀ, ਪਪੋਲ, 
ਕਸਬਿਆਂ ਨੂੰ ਸੋਧਦੇ ਹੋਏ, ਜਦ ਦੁਸਾਣੇ ਦੇ ਇਲਾਕੇ ਵੱਲ ਝੁਕੇ ਤਾਂ ਨਵਾਬ ਅਬਦੁਲ ਸਮੁੰਦ ਖਾਂ 
ਦੁਸਾਣੇ ਵਾਲਾ, ਨਵਾਬ ਇਸਮਾਈਲ ਖਾਂ ਬਹਾਦਰ ਗੜੀਆ ਤੇ ਮਰੇਲੀ ਅਲੀਪੁਰ, ਕੋਟਲਾ 
ਫਿਰੋਜ਼ਸ਼ਾਹੀ ਅਤੇ ਫਰੀਦਾਬਾਦ ਇੱਤਯਾਦਿ ਮਕਾਮਾਂ ਦੇ ਜਾਗੀਰਦਾਰਾਂ ਨੇ ਇਕੱਠੇ ਹੋ ਕੇ ਸਿੰਘਾਂ 
ਨਾਲ ਮੱਥੇ ਆ ਡਾਹੇ। 

ਝੱਜਰ ਵਾਲੇ ਨਵਾਬ ਨੇ ਵੀ ਕੁਮਕ ਪਰ ਫੌਜ ਭੇਜ ਦਿੱਤੀ, ਪਰ ਸਿੰਘ ਰੋਜ਼ ਦੇ ਖਿਲਾਰੀ ਸੇ। ਦਾਉ ਦੀ 
ਲੜਦੇ ਹੋਏ ਹਰਿਆਣੇ ਦੇਸ ਵਿੱਚ ਫਿਰ ਨਿੱਕਲੇ। ਰੁਹਤਕ, ਗੋਹਾਨਾ, ਜਗੌਦਾ, ਅਜੀਬਾਬਾਦ 
ਆਦਿਕ ਮਸ਼ਹੂਰ ਕਸਬੇ ਜੋ ਸ਼ਾਹਨਹਿਰ ਤੇ ਜਮਨਾ ਦੇ ਵਿਚਕਾਰ ਸਨ, ਸਭ ਨੂੰ ਚੰਗੀ ਤਰ੍ਹਾਂ 
ਸੋਧਿਆ ਅਤੇ ਫੱਰਖ ਨਗਰਵੰਨੀ ਨਿੱਕਲ ਗਏ। 

੧੦੫. ਸਰਧਨੇ ਲਹਾਰੂ ਦਾ ਜੰਗ 

ਦਲੇਲ ਖਾਂ ਬਲੋਚ ਦੀ ਨਸਲ ਵਿੱਚੋਂ ਕਾਮਨ ਗਾਰ ਖਾਂ ਨਵਾਬ ਓਥੇ ਸੀ। ਮੂਸੇ ਖਾਂ ਆਦਿਕ ਓਸ ਦੇ 
ਭਾਈ ਭਤੀਜੇ ਸਿੰਘਾਂ ਨਾਲ ਬਥੇਰਾ ਲੜੇ, ਪਰ ਸਿੰਘ ਆਪਣੀ ਅਰਦਾਸ ਲਏ ਬਿਨਾਂ ਉਨ੍ਹਾਂ ਦੇ 
ਦੇਸ ਵਿੱਚੋਂ ਨਾ ਨਿੱਕਲੇ। 

ਜਦ ਸਰਧਣੇ `` ਦੇ ਇਲਾਕੇ ਵਿੱਚ ਵੜੇ ਤਾਂ ਸਿਮਰੂ ਸਾਹਿਬ ਫਰਾਂਸੀਸ ਦੀ ਮੇਮ; ਜਿਸ ਨੂੰ ਸਿਮਰੂ ਦੀ 
ਬੇਗ਼ਮ ਆਖਦੇ ਸਨ, ਡਾਢੀ ਦਾਨਾਂ ਤੇ ਦੁੰਰਦੇਸ਼ ਸੀ। ਓਸ ਨੇ ਦੀਨਤਾ ਨਾਲ ਨਜ਼ਰਾਨਾ ਦੇ ਕੇ 


'ਮੂਸੇ ਖਾਂ ਦੇ ਪੋੜ੍ਹੇ ਨਵਾਬ ਈਸੇ ਖਾਂ ਤੇ ਨਵਾਬ ਅਹਿਮਦ ਅਲੀ ਖਾਂ ਨੇ ਸੰਮਤ ੧੯੧੪ ਬਿਕ੍ਮੀ ਵਿੱਚ ਸਰਕਾਰ ਅੰਗ੍ਰੇਜ਼ੀ ਦੇ ਦੁਸ਼ਮਣ 
ਪੂਰਬੀਆਂ ਨੂੰ ਮਦਦ ਦੇਣ ਦੇ ਕਾਰਣ ਫਾਂਸੀ ਪਾਈ ਤੇ ਰਯਾਸਤ ਭੀ ਜ਼ਬਤ ਕਰਾਈ। 

`ਸਰਧਨੇ ਵਾਲਾ ਸਿਮਰੂ ਸਾਹਿਬ ਫਰਾਂਸੀਸੀ ਪਹਿਲੇ ਭਰਤ ਪੁਰ ਨੌਕਰ ਸੀ। ਜਦ ਵਖਫਗੜ੍ਹ ਵਾਲੇ ਵਖਫਖਾਂ ਨੂੰ ਫਤੇ ਕਰ ਕੇ ਓਸ ਦੇ 
ਇਲਾਕੇ ਪਰ ਕਬਜ਼ਾ ਪਾਯਾ ਤਾਂ ਓਸ ਪਰਗਣੇ ਵਿੱਚੋਂ ਸਰਧਨਾ ਡੀਂਘ ਝਾੜਸਾ ਆਦਿਕ ਦਸ ਹਜ਼ਾਰ ਦੇ ਪਿੰਡ ਸਿਮਰੂ ਨੂੰ ਜਾਗੀਰ 
ਮਿਲੀ। ਫੇਰ ਏਸ ਨੇ ਇੱਕ ਕਸ਼ਮੀਰਨ ਜੇਬੁਨਿਸਾਂ ਨਾਲ ਸ਼ਾਦੀ ਕੀਤੀ। ਸਿਮਰੂ ਦੇ ਮਰੇ ਬਾਦ ਜੇਬੁਨਿਸਾਂ ਨੇ ਆਪਣੀ ਦਾਨਾਈ ਨਾਲ 
ਦਿੱਲੀ ਦੇ ਦਰਬਾਰ ਵਿੱਚ ਐਸੀ ਰਸਾਈ ਪੈਦਾ ਕੀਤੀ, ਜਿਸ ਕਰ ਕੇ ਸਿਮਰੂ ਦੀ ਬੇਗ਼ਮ ਦਾ ਖ਼ਿਤਾਬ ਤੇ ਬੁਦਿਆਨਾ, ਬਰਨਾ, ਭਾਸੂ, 
ਬਰੌਤਕ, ਕੁਤਸਾਨਾ ਆਦਿਕ ਪਰਗਣੇ ਤਿੰਨ ਲੱਖ ਦੇ ਹਾਸਲ ਕਰ ਲਏ। ਬਹੁਤ ਚੰਗਾ ਰਾਜ ਕਰਦੀ ਰਹੀ। ਦੋ ਪਲਟਣਾਂ ਕੁਵਾਇਦ 
ਸਿਖੀਆਂ ਹੋਈਆਂ ਰੱਖੀਆਂ। ਓਸ ਦੇ ਮਰੇ ਬਾਦ ਰਸਾਸਤ ਖੁਰਦ-ਬੁਰਦ ਹੋ ਗਈ। 

ਜਦ ਏਹ ਗੱਲ ਆਖੀ ਸੀ ਕਿ ਮੇਰੀ ਰੰਡੀ ਤੀਮੀਂ ਦੀ ਰਿਜ਼ਕ ਮਾਰ ਨਾ ਕਰੋ, ਤਦ ਜਿਸ ਸਿੰਘ 
ਨੇ ਜੋ ਚੀਜ਼ ਓਸ ਦੇ ਰਾਜ ਵਿੱਚੋਂ ਲਈ ਸੀ, ਸੋ ਤੁਰੰਤ ਮੋੜ ਦਿੱਤੀ। ਫੇਰ ਪਰਗਣੇ ਲੁਹਾਰੂ` ਨੂੰ 
ਸੋਧਦੇ ਹੋਏ ਨਜੀਬ ਖਾਂ ਵਜ਼ੀਰ ਦੇ ਇਲਾਕੇ ਵਿੱਚ ਜਾ ਗੱਜੇ। 
੧੦੬. ਸਿੰਘਾਂ ਨੇ ਜੰਗ ਕਰਨਾ ਤੇ ਲਾਹੌਰ ਜਾਂਦੇ ਸਿੰਘਾਂ ਦੇ ਸੀਸ ਸਿੰਘਾਂ ਨੇ ਖੋਹ ਕੇ 
ਸਸਕਾਰਨੇ 
ਨਜ਼ੀਬ ਖਾਂ ਨੇ ਓਸੇ ਘੜੀ ਆਪਣੇ ਬੇਟੇ ਗ਼ੁਲਾਮ ਕਾਦਰ ਖਾਂ ਨੂੰ ਬਹੁਤ ਸਾਰੀ ਫੌਜ ਰੁਹੇਲਿਆਂ ਦੀ ਦੇ ਕੇ 
ਦਿੱਲੀ ਤੋਂ ਚੜ੍ਹਾ ਦਿੱਤਾ। ਨਾਲੇ ਆਪਣੇ ਦੋਸਤ ਕਰਮ ਦਾਦ ਖਾਂ ਸੂਬੇ ਲਾਹੌਰ ਤੋਂ ਦੁਰਾਨੀਆਂ ਦੀ 
ਫੌਜ ਸਦਵਾ ਲਈ। ਬਾਕੀ ਨਵਾਬ ਝਜਰ, ਸਰਧਨਾ, ਫੱਰੁਖ ਨਗਰ, ਬਲਮਗੜ੍ਹੀਏ, ਦਾਦਰੀ 
ਆਦਿਕ ਮਕਾਨਾਂ ਦੇ ਜਾਗੀਰਦਾਰਾਂ ਨੂੰ ਲਿਖ ਭੇਜਿਆ। ਸਿੰਘਾਂ ਨੂੰ ਖ਼ਬਰ ਨਾ ਹੋਣ ਦਿੱਤੀ। 
ਚੁਫੇਰਿਉਂ ਦੁਸ਼ਮਣ ਚੜ੍ਹ ਆਏ ਤਾਂ ਸਿੰਘ ਵੀ ਖ਼ਬਰ ਪਾ ਕੇ ਚੱਲ ਪਏ। ਅੱਗੇ ਘਟਾਂ ਵਾਂਗੂੰ 
ਦੁਸ਼ਮਣਾਂ ਦੀ ਫੌਜ ਚਾਰੋਂ ਤਰਫ ਆ ਘਿਰੀ। ਫੱਗਣ ਸੰ. ੧੮੧੫ ਬਿ. ਨੂੰ ਲੜਾਈ ਹੋਣ ਲੱਗੀ। 
ਅੱਧੇ ਸਿੰਘ ਤਾਂ ਪਿੱਛੇ ਰਹੇ ਤੇ ਅੱਧੇ ਸਾਹਮਣੇ ਹੋ ਲੜਾਈ ਨੂੰ ਜੁਟੇ। ਜਦ ਰਾਤ ਹੋ ਗਈ ਤਾਂ ਕੁਛ 
ਸਿੰਘਾਂ ਨੇ ਜ਼ਖ਼ਮੀ ਸਿੰਘਾਂ ਨੂੰ ਗੱਡੀਆਂ ਉੱਪਰ ਲੱਦ ਲਿਆ ਤੇ ਬਾਕੀ ਦੇ ਸਿੰਘ ਤੋੜੇ ਲਾ ਕਰ 
ਬੰਦੂਕਾਂ ਕਸ ਕਸ ਵਹੀਰ ਦੇ ਚੁਫੇਰੇ ਹੋ ਤੁਰੇ ਪਰ ਗੱਡੀਆਂ ਨਾਲ ਬਹੁਤ ਥੋੜ੍ਹਾ ਤੁਰਿਆ ਗਿਆ। 
ਦਿਨ ਚੜ੍ਹੇ, ਤੁਰਕਾਂ ਨੇ ਫੇਰ ਚੁਫੇਰਿਉਂ ਆ ਘੇਰੇ। ਹੁਣ ਤਾਂ ਦੋਹਾਂ ਪਾਸਿਆਂ ਤੋਂ ਬੜਾ ਭਾਰੀ ਜੰਗ 
ਮਚਿਆ। ਸਰਦਾਰ ਮਿੱਤ ਸਿੰਘ, ਅਘੜ ਸਿੰਘ, ਕਰਮ ਸਿੰਘ, ਕਰੋੜਾ ਸਿੰਘ, ਸ਼ਿਆਮ 
ਸਿੰਘ, ਤਾਹਰ ਸਿੰਘ, ਗੁਰਬਖ਼ਸ਼ ਸਿੰਘ, ਭੋਮਾ ਸਿੰਘ ਆਦਿਕ ਸਰਦਾਰਾਂ ਨੇ ਦਸ ਕੁ ਹਜ਼ਾਰ 
ਸਿੰਘਾਂ ਸਮੇਤ ਖੜ੍ਹੇ ਹੋ ਕਰ ਮੁਸਲਮਾਨਾਂ ਨੂੰ ਰੋਕਿਆ ਤੇ ਵਹੀਰ ਨੂੰ ਮਾਲਵੇ ਵੱਲ ਚਲਾਇਆ। 
ਦੁਸ਼ਮਣਾਂ ਦੀ ਅੱਖ ਵਿੱਚ ਸਿੰਘ ਹਰ ਵੇਲੇ ਰੜਕਦੇ ਸਨ। ਏਸੇ ਕਰ ਕੇ ਜਿੱਥੇ ਵੀ ਮਿਲਦੇ ਬਿਨਾਂ 
ਲੜਾਈ ਤੋਂ ਛੁਟਕਾਰਾ ਨਹੀਂ ਸੀ ਹੁੰਦਾ। ਏਤਨੇ ਚਿਰ ਨੂੰ ਏਹ ਖ਼ਬਰ ਪਾ ਕੇ ਰਾਜਾ ਆਲਾ ਸਿੰਘ 
ਮਲਵਈ ਸਿੰਘਾਂ ਨੂੰ ਲੈ ਕੇ ਜਾ ਪਹੁੰਚਿਆ। ਇਸ ਜੰਗ ਵਿੱਚ ਚਾਰ ਕੁ ਹਜ਼ਾਰ ਸਿੰਘ ਸ਼ਹੀਦ ਹੋ 
ਗਏ। 
ਓਧਰ ਬੁਲੰਦ ਖਾਂ ਤੇ ਅਬਦੁਲਾ ਖਾਂ ਦੁਰਾਨੀ ਸਰਦਾਰ ਜੰਗ ਵਿੱਚ ਮਾਰੇ ਹੋਏ। ਸਿੰਘਾਂ ਦੇ ਸਿਰ ਕਟਵਾ ਕੇ 
ਲਾਹੌਰ ਦੇ ਸੂਬੇ ਨੂੰ ਦਿਖਾਉਣ ਲਈ ਗੱਡਿਆਂ ਵਿੱਚ ਲਦਵਾ ਕੇ ਲੈ ਤੁਰੇ। ਜਦ ਏਹ ਖ਼ਬਰ 
ਮਾਲਵੇ ਵਿੱਚ ਸਰਦਾਰ ਭੰਗਾ ਸਿੰਘ, ਭਾਗ ਸਿੰਘ, ਮਿਤ ਸਿੰਘ ਦੇ ਭਤੀਜੇ ਤੇ ਸਰਦਾਰ ਕਰਮ 
ਸਿੰਘ, ਤਾਹਰ ਸਿੰਘ ਆਦਿਕਾਂ ਦੇ ਸੰਬੰਧੀਆਂ ਨੂੰ ਹੋਈ ਤਾਂ ਰਹਿ ਨਾ ਸਕੇ ਤੇ ਅੰਬਾਲੇ ਤੋਂ ਪੰਜ 
ਕੋਹ ਘੱਗਰ ਨਦੀ ਦੇ ਕਿਨਾਰੇ ਮੁਗਲ ਦੀ ਸਰਾਇ ਪਾਸ ਪਹੁੰਚ ਕੇ ਹੱਲਾ ਕਰ ਕੇ ਜਾ ਪਏ। 
ਗੱਡਿਆਂ ਦੇ ਰਖਵਾਲੇ ਭੱਜ ਗਏ। ਸਿੰਘਾਂ ਨੇ ਗੱਡਿਆਂ ਨੂੰ `ਕੱਠੇ ਕਰ ਸਿਰਾਂ ਸਮੇਤ ਅੱਗ ਲਾ 
ਦਿੱਤੀ। ਏਸ ਥਾਂ ਹੁਣ ਸ਼ਹੀਦ ਗੰਜ ਬਣਿਆ ਹੋਇਆ ਹੈ। 
੧੦੭. ਸਰਹੰਦ ਸੋਧਣੀ 
ਜਦ ਏਸ ਥਾਉ ਮਾਰੋ ਮਾਰ ਕਰਦੇ ਇਲਾਕੇ ਸਰਹੰਦ ਥਾਣੀ ਪਹਾੜ ਦੀ ਕੰਢੀ ਵੰਨੀ ਚੱਲੇ ਤਾਂ ਸਰਹੰਦ ਦੇ 
ਸੂਬੇ ਨੇ ਪਿੱਛਾ ਕੀਤਾ। ਜਦ ਸਢੌਰੇ ਤੋਂ ਅੱਗੇ ਲੰਘੇ ਤਾਂ ਜੇਹੜੇ ਹੋਰ ਜੱਥੇ ਸਿੰਘਾਂ ਦੇ ਮਾਲਵੇ, 
ਤਿਹਾੜੇ, ਪੁਆਧ ਵਿੱਚ ਫਿਰ ਰਹੇ ਸਨ, ਓਹ ਸਭੇ ਵੀਹ ਵੀਹ ਕੋਹ ਤੋਂ ਧਾਵਾ ਕਰ ਕੇ ਬੇਖਬਰ 
ਪੋਹ ਸੰ. ੧੮੧੫ ਬਿ. ਨੂੰ ਸਰਹੰਦ ਵਿੱਚ ਜਾ ਵੜੇ। ਮਾਰੋ ਮਾਰ ਦਾ ਕੰਮ ਗ਼ਰਮ ਕੀਤਾ। ਚਾਰ 
ਪਹਿਰ ਵਿੱਚ ਸੈਂਕੜੇ ਸ਼ੱਤਰੂ ਲਿਟਾ ਦਿੱਤੇ ਅਤੇ ਬੇਸ਼ੁਮਾਰ ਜੰਗੀ ਸਾਮਾਨ ਲੈ ਕੇ ਬੈਰਾੜਾਂ ਦੇ ਦੇਸ 


'ਲੁਹਾਰੂ ਵਾਲਾ ਨਵਾਬ ਅਹਿਮਦ ਬਖ਼ਸ਼ ਬਾਦਸ਼ਾਹੀ ਫੌਜ ਦਾ ਅਫਸਰ ਸੀ। ਚੰਗੇ ਕੰਮ ਕਰਨ ਤੋਂ ਬਾਦਸ਼ਾਹ ਔਰੰਗਜ਼ੇਬ ਨੇ ਲੁਹਾਰੂ ਦਾ 
ਪਰਗਣਾ ਤੇ ਗੁੜਗਾਵਾਂ ਆਦਿਕ ਇੱਕ ਲੱਖ ਰੁਪਏ ਦੀ ਜਗੀਰ ਏਸ ਨੂੰ ਦਿੱਤੀ। ਓਸ ਦਾ ਬੇਟਾ ਨਵਾਬ ਸ਼ੱਮਸਦੀਨ ਫੀਰੋਜ਼ ਗੜ੍ਹ ਵਿੱਚ 
ਸਿੰਘਾਂ ਨਾਲ ਦੋ ਵਾਰੀ ਲੜਿਆ। ਸੰਮਤ ੧੯੧੪ ਬਿਕ੍ਰਮੀ ਨੂੰ ਏਥੋਂ ਦਾ ਨਵਾਬ ਅੰਗਰੇਜ਼ਾਂ ਦੇ ਬਰਖ਼ਿਲਾਫ਼ ਹੋ ਗਿਆ, ਏਸ ਕਰ ਕੇ 
ਇਲਾਕਾ ਜ਼ਬਤ ਹੋ ਕੇ ਪਿਨਸ਼ਨ ਰਹਿ ਗਈ। 

ਵਿੱਚ ਜਾ ਵੜੇ। ਦੋ ਮਹੀਨੇ ਪਿੱਛੋਂ ਜੈਨ ਖਾਂ ਫੌਜ ਲੈ ਕੇ ਆਇਆ, ਪਰ ਕੁਛ ਨਾ ਬਣਾ 
ਸਕਿਆ। 

ਓਧਰ ਪੰਜਾਬ ਵਿੱਚ ਵੀ ਏਹੋ ਹਾਲ ਗ਼ੁਜ਼ਰਦਾ ਸੀ। ਕਈ ਵਾਰੀ ਸਿੰਘਾਂ ਨੇ ਲਾਹੌਰ ਵਿੱਚ ਮਾਰੋ ਮਾਰ 
ਕੀਤੀ। ਸੂਬੇ ਨੂੰ ਸ਼ਹਿਰ ਦੇ ਕੋਟ ਉੱਤੇ ਤੋਪਾਂ ਚੜ੍ਹਾ ਛੱਡੀਆਂ। ਅਟਕ ਤੋਂ ਲੈ ਕੇ ਜਮਨਾ ਤੱਕ 
ਸਿਵਾਇ ਇਲਾਕੇ ਅਦੀਨਾ ਬੇਗ ਦੇ ਹੋਰ ਕਿਤੇ ਅਮਨ ਨਹੀਂ ਸੀ। 

੧੦੯੮. ਸਿੰਘਾਂ ਨੇ ਮੁਲਕ ਮਲਣਾ 

ਜਦ ਫੱਗਣ ਸੰ. ੧੮੧੫ ਬਿ. ਨੂੰ ਅਦੀਨਾ ਬੇਗ ਖਾਂ ਨੇ ਏਸ ਦੁਨੀਆਂ ਤੋਂ ਕੂਚ ਕੀਤਾ ਤੇ ਉਸ ਦੇ ਦੀਵਾਨ 
ਬਿਸ਼੍ਹੰਭਰ ਮੱਲ ਨੇ ਪੱਜ ਸੱਤ ਸਿੰਘ ਫੜ ਕੇ ਲਾਹੌਰ ਕਰਮ ਦਾਦ ਖਾਂ ਪਾਸ ਭੇਜ ਦਿੱਤੇ, ਤਾਂ 
ਸਿੰਘਾਂ ਨੂੰ ਭਾਰੀ ਚਿਪ ਚੜ੍ਹੀ। ਉਸ ਦੇ ਪਰਗਣੇ ਵਿੱਚ ਮਾਰੋ ਮਾਰ ਮਚਾ ਦਿੱਤੀ। ਬਿਸ਼ੂੰਭਰ ਮੱਲ 
ਨੇ ਸਿੰਘਾਂ ਨੂੰ ਧਮਕੀ ਦੇ ਭੇਜੀ ਕਿ ਤੁਸੀਂ ਆਪਣੀ ਸਿੱਖੀ ਰੱਖੀ ਚਾਹੁੰਦੇ ਹੋ, ਤਾਂ ਮੇਰਾ ਇਲਾਕਾ 
ਛੱਡ ਜਾਓ। ਨਹੀਂ ਤਾਂ ਲਖਪਤ ਰਾਇ ਵਾਂਗੂ ਓਹ ਕਰਾਂਗਾ, ਜੇਹੜੀ ਖਾਧੀ ਨ ਨਿਖੁੱਟੇ, ਬੜਾ 
ਬੁਰਾ ਪੇਸ਼ ਆਵਾਂਗਾ। 

ਏਹ ਗੱਲ ਉਸ ਦੀ ਸਿੰਘਾਂ ਨੂੰ ਸਾਬਣ ਦੀ ਤਾਰ ਵਾਂਗੂ ਖਾ ਗਈ। ਸਗੋਂ ਅੱਗੇ ਨਾਲੋਂ ਦਸ ਗੁਣੀ ਮਾਰੋ 
ਮਾਰ ਮਚਾ ਦਿੱਤੀ। ਛੇਕੜ ਉਰਮਲ ਟਾਂਡੇ ਪਾਸ ਬੜੀ ਭਾਰੀ ਲੜਾਈ ਹੋਈ, ਜਿਸ ਵਿੱਚ ਕਰੋੜਾ 
ਸਿੰਘ ਦੇ ਹੱਥੋਂ ਬਿਸ਼ੂੰਭਰ ਮੱਲ ਮਾਰਿਆ ਗਿਆ। ਬਾਕੀ ਫੌਜ ਤਿਤ੍ਰ ਬਿਤ੍ਰ ਹੋ ਗਈ। ਏਸ ਦੇ 
ਮਰਦੇ ਹੀ ਸਿੰਘਾਂ ਨੇ ਮਾਝੇ ਦਵਾਬੇ ਉੱਤੇ ਕਬਜ਼ਾ ਕਰ ਲਿਆ। ਏਹੋ ਪਹਿਲਾ ਦਿਨ ਮਝੈਲ 
ਸਿੰਘਾਂ ਦੇ ਮੁਲਕ ਮੱਲਣ ਦਾ ਹੋਇਆ। ਬਯਾਸਾ ਦੇ ਉਰਾਰ ਪਾਰ ਪਰਗਣੇ ਸ੍ਰੀ ਹਰਿਗੋਬਿੰਦਪੁਰ, 
ਬਟਾਲਾ, ਮੁਕੇਰੀਆਂ ਏਹ _ਪਰਗਣੇ _ਰਾਮਗੜ੍ਹੀਆਂ ਨੇ; ਅਜਨਾਲਾ _ਸੋਹੀਆਂ, ਨਾਗ, 
ਗੁਰਦਾਸਪੁਰ, ਡੇਹਰਾ ਬਾਬਾ ਨਾਨਕ, ਕਲਾਨੌਰ, ਪਠਾਨਕੋਟ, ਸੁਜਾਨਪੁਰਾ ਏਹ ਘਨੱਯਾਂ ਨੇ; 
ਅਤੇ ਅੰਮ੍ਰਿਤਸਰ, ਤਰਨਤਾਰਨ, ਗੁਜਰਾਤ, ਵਜ਼ੀਰਾਬਾਦ, ਸਯਾਲਕੋਟ, ਚਨੀਓਟ ਭੰਗੀਆਂ ਨੇ; 
ਆਹਲੂਵਾਲੀਏ ਨੇ; ਚੂਹਣੀਆਂ, ਬਹਿੜਵਾਲ, ਖੇਮਕਰਨ, ਖੁਡੀਆਂ ਆਦਿਕ ਨਕਈ ਸਰਦਾਰਾਂ 
ਨੇ; ਜਲੰਧਰ, ਹੈਬਤਪੁਰ, ਪੱਟੀ ਆਦਿਕ ਸਿੰਘਪੁਰੀਆਂ ਨੇ: ਨਕੋਦਰ, ਤਲਬਨ, ਬੁਡਾਲਾ, 
ਰਾਹੋਂ, ਫਿਲੌਰ ਆਦਿਕ ਡੱਲੇਵਾਲੀਆਂ ਨੇ: ਨਵਾਂ ਸ਼ਹਿਰ, ਰੁੜਕਾ, ਬਸੀਆਂ, ਪੰਡੋਰੀਆਂ, 
ਹੁਸ਼ਿਯਾਰਪੁਰ, ਭੂੰਗਾ, ਕਾਠਗੜ੍ਹ ਕਰੋੜੀਆਂ ਨੇ; ਗੁਜਰਾਂਵਾਲਾ, ਕੁੰਜਾਹ ਆਦਿਕ ਸੁਕੁੱਚੱਕੀਆਂ 
ਨੇ: ਇਤਿਆਦਿਕ ਪਰਗਣੇ ਸੰ. ੧੮੧੬ ਬਿ. ਦੇ ਚੜ੍ਹਦੇ ਸਾਰ ਏਹ ਫਗੁਵਾ ਖਾਲਸੇ ਨੂੰ ਮਿਲ 
ਗਿਆ। 
੧੦੯. ਅਹਿਮਦ ਸ਼ਾਹ ਅਬਦਾਲੀ ਦਾ ਸੱਤਵਾਂ ਹੱਲਾ ਸੰ. ੧੮੧੬ ਬਿ. ਵਿੱਚ 

ਜਿਸ ਵਕਤ ਸ਼ਾਹ ਅਬਦਾਲੀ ਨੂੰ ਕਾਬਲ ਵਿੱਚ ਇਹ ਖ਼ਬਰ ਪਹੁੰਚੀ ਕਿ ਸਿੰਘਾਂ ਨੇ ਮੁਲਕ ਵੰਡ ਲਿਆ ਹੈ 
ਤੇ ਮਰਹੱਟਾ ਬਾਜੀਰਾਉ ਜੀ ਪੇਸ਼ਵਾ ਦੇ ਛੋਟੇ ਭਾਈ ਰਘੁਨਾਥ ਰਾਇ ਨੇ ਦਿੱਲੀ ਦੇ ਤਖ਼ਤ ਪਰ 
ਹੈ, ਤਾਂ ਸੁਣ ਕੇ ਅੱਗ ਦਾ ਭਬੂਕਾ ਹੋ ਗਿਆ ਤੇ ਡੇਢ ਲੱਖ ਅਸਵਾਰ ਲੈ ਕੇ ਮਾਰੋ ਮਾਰ ਕਰਦਾ 
ਸੰ. ੧੮੧੬ ਬਿ. ਨੂੰ ਹਿੰਦ ਪਰ ਚੜ੍ਹ ਆਇਆ। ਸਿੰਘ ਤਾਂ ਉਸ ਦਾ ਆਉਣ ਸੁਣ ਜੰਗਲਾਂ 
ਵਿੱਚ ਜਾ ਬੈਠੇ, ਪਰ ਮਰਹੱਟੇ ਤਿਆਰੀਆਂ ਵਿੱਚ ਹੀ ਰਹੇ। 

ਅਹਿਮਦ ਸ਼ਾਹ ਤਿੰਨ ਦਿਨ ਲਾਹੌਰ ਠਹਿਰ ਕੇ ਸਿੱਧਾ ਦਿੱਲੀ ਨੂੰ ਜਾ ਵੜਿਆ। ਫੇਰ ਤਾਂ ਪੇਸ਼ਵਾ ਨੂੰ 
ਹੀਣਤਾ ਆਉਂਦੀ ਸੀ, ਏਸ ਕਰ ਕੇ ਚੜ੍ਹਾਈ ਕਰਨੀ ਪਈ। ਪਰ ਓਹ ਆਪ ਤਾਂ ਹੈਦਰਾਬਾਦੀ 
ਨਜ਼ਾਮ ਦੇ ਦੇਸ ਦਬਾਉਣ ਵਿੱਚ ਤਤਪਰ ਸੀ, ਏਸ ਕਰ ਕੇ ਆਪਣੇ ਪੁੱਤਰ ਬਿਸਵਾਸ ਰਾਇ ਤੇ 
ਚਚੇਰੇ ਭਾਈ ਸਦਾ ਸਿਵਰਾਇ ਭਾਊ ਜੀ ਨੂੰ ਬਡਾ ਭਾਰੀ ਧੂਮ ਧਾਮ ਦਾ ਲਸ਼ਕਰ ਦੇ ਕੇ 
ਅਫਗਾਨਾਂ ਦੇ ਮੁਕਾਬਲੇ ਨੂੰ ਭੇਜ ਦਿੱਤਾ। 

ਇੰਦੌਰੀਆ ਪੇਸ਼ਵਾ ਦੇ ਹੁਕਮ ਅਨੁਸਾਰ ਆਪਣੀ ਆਪਣੀ ਫੌਜ ਲੈ ਕੇ ਆ ਮਿਲੇ। ਰਸਤੇ ਵਿੱਚੋਂ 
ਹੋਰ ਬਹੁਤ ਸਾਰੀ ਰਾਜਪੂਤਾਂ ਦੀ ਫੌਜ ਮਿਲ ਗਈ, ਤੇ ਚੂੜਾਮਣੀ ਦਾ ਬੇਟਾ ਸੂਰਜਮਲ 
ਭਰਤਪੁਰੀਆ ਜੱਟ ਵੀ ਤੀਸ ਕੁ ਹਜ਼ਾਰ ਜੱਟ ਨਾਲ ਲੈ ਕੇ ਆ ਗਿਆ। 


ਜਹਾਨ ਚੜ੍ਹ ਆਇਆ। 
੧੧੦. ਦੁਰਾਨੀ ਤੇ ਮਰਹੱਟਿਆਂ ਦਾ ਜੁੱਧ 

ਏਧਰ ਅਹਿਮਦ ਸ਼ਾਹ ਨੇ ਥੋੜ੍ਹੀ ਜੇਹੀ ਫੌਜ ਦਿੱਲੀ ਛੱਡ ਕੇ ਅਨੂਪ ਸ਼ਹਿਰ ਗੰਗਾ ਕਿਨਾਰੇ ਜਾ ਡੇਰਾ 
ਲਾਇਆ। ਦਿੱਲੀ ਵਾਲੇ ਲੋਗ ਮਰਹੱਟਿਆਂ ਦੀ ਝਾਲ ਨਾ ਝੱਲ ਕੇ ਦਿੱਲੀ ਖ਼ਾਲੀ ਕਰ ਗਏ। 
ਭਾਊ ਜੀ ਨੇ ਦਿੱਲੀ ਵਿੱਚ ਵੜ ਕੇ ਬਹੁਤ ਲੁੱਟ ਮਾਰ ਕੀਤੀ। ਦੀਵਾਨ ਖਾਨੇ ਵਿੱਚੋਂ ਚਾਂਦੀ ਦੀ 
ਸੀ, ਬਸ ਲਾਹ ਲਿਆ ਤੇ ਪਾਨੀਪਤ ਪਾਸੇ ਮੋਰਚੇ ਕਾਇਮ ਕੀਤੇ। ਦਿੱਲੀ ਦੇ ਅਮੀਰ 
ਨਜ਼ਮੁਦੌਲਾ, ਸਜਾਉਦੌਲਾ, ਦੁੰਦੇ ਖਾਂ, ਰਹਿਮਤ ਖਾਂ ਸਯਾਦਤ ਖਾਂ ਆਦਿਕ ਸਭ ਅਹਿਮਦ ਸ਼ਾਹ 
ਨੂੰ ਲੈ ਕੇ ਪਾਨੀਪਤ ਆ ਗਏ। ਸ਼ਾਹ ਨੇ ਇੱਕੋ ਵਾਰੀ ਜ਼ੋਰ ਨਾ ਦਿੱਤਾ, ਨਿੱਕੀਆਂ ਨਿੱਕੀਆਂ 
ਲੜਾਈਆਂ ਕਰਦਾ ਰਿਹਾ। ਤਿੰਨ ਮਹੀਨੇ ਬਰਾਬਰ ਜੰਗ ਹੋਂਦਾ ਰਿਹਾ। ਤਿੰਨ ਲੱਖ ਆਦਮੀ ਦੇ 
ਡੇਢ ਲੱਖ ਹਾਥੀ ਘੋੜੇ ਤੋਂ ਘੱਟ ਭਾਊ ਦੇ ਮੋਰਚੇ ਵਿੱਚ ਨਹੀਂ ਸਨ ਤੇ ਦੋ ਲੱਖ ਤੋਂ ਘੱਟ 
ਅਬਦਾਲੀ ਦੇ ਮੋਰਚੇ ਵਿੱਚ ਨਹੀਂ ਸਨ। ਛੇੜ ਛਾੜ ਤਾਂ ਦੋਹਾਂ ਪਾਸਿਆਂ ਤੋ' ਬਣੀ ਰਹੀ, ਪਰ 
ਧਾਵਾ ਕਰਨ ਦਾ ਜਿਗਰਾ ਕਿਸੇ ਤੋਂ ਨਾ ਹੋਇਆ। ਹਿੰਦੁਸਤਾਨੀ ਅਮੀਰਾਂ ਨੇ ਅਹਿਮਦ ਸ਼ਾਹ ਨੂੰ 
ਕਈ ਵਾਰੀ ਸੁਲ੍ਹਾ ਕਰਨ ਦੀ ਸਲਾਹ ਦਿੱਤੀ, ਪਰ ਉਹ ਏਹੋ ਜਵਾਬ ਦਿੰਦਾ ਰਿਹਾ ਕਿ ਏਹ 
ਮਾਮਲਾ ਲੜਾਈ ਦਾ ਹੈ। ਤੁਸੀਂ ਏਸ ਚਾਲਾਂ ਦੇ ਭੇਤੀ ਨਹੀਂ। ਸੱਚ ਹੈ, ਗਾਵਣ ਬਜਾਵਣ, ਐਸ਼, 
ਅਸ਼ਰਤ ਦੇ ਮਾਮਲੇ ਵਿੱਚ ਬੇਸ਼ੱਕ ਹਿੰਦੁਸਤਾਨੀ ਅਮੀਰ, ਰਾਜੇ, ਮਹਾਰਾਜੇ ਕੁਛ ਕਰਦੇ, “ਪਰ 
ਜੱਟ ਕੀ ਜਾਣੇ ਲੋਗਾਂ ਦਾ ਭਾ” ਜੰਗ ਦੀ ਬਾਤ ਘਾਤ ਨੂੰ ਕੀ ਜਾਣਨ? 

ਦੁਰਾਨੀ ਸ਼ਾਹ ਨੇ ਇੱਕ ਲਾਲ ਰੰਗ ਦਾ ਤੰਬੂ ਆਪਣੇ ਮੋਰਚੇ ਅੱਗੇ ਲਾ ਰੱਖਿਆ ਸੀ। ਓਸ ਵਿੱਚ ਸਵੇਰੇ 
ਨਮਾਜ਼ ਪੜ੍ਹਨੇ ਤੇ ਸੰਝ ਨੂੰ ਖਾਣਾ ਖਾਣੇ ਆਉਂਦਾ। ਬਾਕੀ ਸਾਰਾ ਦਿਨ ਫੌਜ ਵਿੱਚ ਫਿਰਦਾ 
ਰਹਿੰਦਾ, ਘੋੜੇ ਦੀ ਪਿੱਠ ਪਲੰਘ ਤੇ ਝੋਲਾ ਬਵਰਚੀ ਖਾਨਾ ਬਣਾ ਰੱਖਿਆ ਸੀ। ਏਸ ਦਾ ਹੁਕਮ 
ਕੋਈ ਮੋੜ ਨਹੀਂ ਸਕਦਾ ਸੀ। 

ਰਸਦ ਦੀ ਤੰਗੀ ਦੋਹੀਂ ਪਾਸੀਂ ਆ ਗਈ। ਭਾਊ ਜੀ ਤੇ ਬਿਸ੍ਹਾਸ ਰਾਇ ਜੀ ਨੂੰ (ਜੋ ਮਰਹੱਟਿਆਂ ਦੇ ਬੜੇ 
ਸਰਦਾਰ ਸੇ) ਜਦ ਫੌਜੀ ਅਫਸਰਾਂ ਨੇ ਕਈ ਵਾਰੀ ਆ ਕਰ ਆਖਿਆ ਕਿ ਭੁੱਖੇ ਮਰਨ ਨਾਲੋਂ 
ਲੜ ਕਰ ਮਰਨਾ ਚੰਗਾ ਹੈ ਤਾਂ ਭਾਊ ਨੇ ਪਰਸੋਂ ਨੂੰ ਲੜਨ ਦਾ ਵਾਇਦਾ ਕਰ ਕੇ ਲਖਨਊ ਦੇ 
ਨਵਾਬ ਸਜਾਉਦੌਲਾ ਨੂੰ (ਜੋ ਸੁਲ੍ਹਾ ਕਰਾਉਣ ਵਿੱਚ ਸੀ) ਆਖ ਭੇਜਿਆ। ਹੁਣ ਪਿਆਲਾ ਪੁਰ 
ਹੈ, ਇੱਕ ਬੂੰਦ ਦੀ ਸਮਾਈ ਨਹੀਂ। ਜੋ ਕਰਨਾ ਹੋ ਸੋ ਕਰਨ। ਓਸ ਨੇ ਸ਼ਾਹ ਨੂੰ ਪੁੱਛਿਆ। ਸ਼ਾਹ 
ਨੇ ਜਵਾਬ ਦਿੱਤਾ, “ਮੈਂ ਹਿੰਦੁਸਤਾਨੀ ਰਈਸਾਂ ਦੀ ਕੁੰਮਕ ਪਰ ਆਇਆ ਹਾਂ। ਮੇਰਾ ਕੰਮ ਤਾਂ 
ਲੜਨਾ ਹੈ, ਸੁਲ੍ਹਾ ਕਰਨੀ ਤੁਹਾਡਾ ਇਖਤਿਆਰ ਹੈ।”` ਸਜਾਉਦੌਲਾ ਨੇ ਸ਼ਾਹ ਦੀ ਮਰਜ਼ੀ 
ਸੁਲਾਹ ਪਰ ਨਾ ਦੇਖ ਕੇ ਆਖ ਭੇਜਿਆ, “ਸੁਲਾਹ ਨਹੀਂ ਹੁੰਦੀ।” ਫੇਰ ਤਾਂ ਭਾਊ ਭੌਂਦੂ ਨੂੰ 
ਫ਼ਿਕਰ ਨੇ ਆ ਘੇਰਿਆ। ਕੁਦਰਤ ਨਾਲ ਦੋ ਹਜ਼ਾਰ ਊਠ ਲੱਦਿਆ ਹੋਇਆ, ਮਰਹੱਟਿਆਂ ਦੀ 
ਰਸਤ ਦਾ ਆਉਂਦਾ ਸੀ, ਦੁਰਾਨੀ ਦੇ ਬਖ਼ਸ਼ੀ ਬੁਲੰਦ ਖਾਂ ਨੇ ਖ਼ਬਰ ਪਾ ਕੇ ਪੰਦਰਾਂ ਕੋਹ ਪਰ ਜਾ 
ਢਾਹਿਆ। ਏਸ ਗਲੋਂ _ਮਰਹੱਟਿਆਂ ਦਾ ਸਾਰਾ ਕਟਕ ਮਰਨ ਮਾਰਨ ਕਰ ਅੰਮ੍ਰਿਤ ਵੇਲੇ 
ਅਬਦਾਲੀ ਦੇ ਦਲ ਉੱਤੇ ਹੁੰਮ ਹੁੰਮਾ ਕੇ ਚੜ੍ਹ ਬੈਠਾ। ਜਦ ਅਹਿਮਦਸ਼ਾਹ ਨੇ ਦੇਖਿਆ ਕਿ 

ਹੋਏ ਸਭ ਮਰਹੱਟੇ ਜੰਮੇ ਕਦਮ ਸਮੁੰਦਰ ਦੀ ਤਰ੍ਹਾਂ ਉਮਡੇ ਆਉਂਦੇ ਹਨ, ਪ੍ਰੰਤੂ ਤੋਪਾਂ ਦੇ ਗੋਲੇ 
ਪਠਾਣਾਂ ਦੇ ਉੱਤੋਂ ਦੀ ਜਾਂਦੇ ਹੋਏ ਦੇਖ ਕੇ ਖ਼ੁਸ਼ ਹੋਇਆ। ਏਸ ਦਾ ਕਾਰਨ ਏਹ ਸੀ ਕਿ ਤੋਪਾਂ 
ਦੇ ਜਮਾਂਦਾਰ ਮੁਸਲਮਾਨਾਂ ਨਿਮਕ ਹਰਾਮਾਂ ਦੇ ਨਜ਼ੀਬ ਖਾਂ ਤੋਂ ਵੱਢੀ ਖਾ ਰੱਖੀ ਸੀ। ਏਸ ਗੱਲੋਂ 
ਬਾਦਸ਼ਾਹ ਨੂੰ ਫਤੇ ਦੀ ਉਮੈਂਦ ਹੋ ਗਈ। 

ਇਬਰਾਹੀਮ ਖਾਂ ਗਰਦੀ ਭਾਊ ਦਾ ਜਰਨੈਲ ਦਸ ਹਜ਼ਾਰ ਪਿਆਦਾ ਫੌਜ ਲੈ ਕੇ ਨਜੀਬ ਖਾਂ ਦੀ ਰੁਹੇਲੀ 
ਫੌਜ ਉੱਤੇ ਜਾ ਪਿਆ। ਛਪਾ ਛਪ ਦਸ ਬਾਰਾਂ ਹਜ਼ਾਰ ਰੁਹੇਲਾ ਨਿਸਲ ਸੁਲਾ ਦਿੱਤਾ। ਨਜੀਬ ਖਾਂ 
ਤਾਂ ਭੱਜ ਗਿਆ, ਪਰ ਦੁਰਾਨੀ ਦਾ ਵਜ਼ੀਰ ਸ਼ਾਹ ਵਲੀ ਖਾਂ ਵੀਹ ਹਜ਼ਾਰ ਦੁਰਾਨੀ ਲੈ ਕੇ ਅੱਗੇ 
ਆ ਅੜਿਆ। ਭਾਊ ਜੀ ਤੇ ਬਿਸ੍ਰਾਸਰਾਉ ਭੀ ਓਧਰੇ ਝੁਕੇ। ਵਜ਼ੀਰ ਖਾਂ ਦੇ (ਮਸ਼ੀਰ) ਨਜ਼ਦੀਕੀ 
ਸਰਦਾਰ ਅਤਾਈ ਖਾਂ ਜੇਹੇ ਮਾਨੀ ਬਹਾਦਰ ਬਹੁਤ ਮਾਰੇ ਗਏ। ਵਜ਼ੀਰ ਵੀ ਮਾਰਿਆ ਜਾਂਦਾ, 
ਪਰ ਅਹਿਮਦ ਸ਼ਾਹ ਭਾਰੀ ਸਿਪਾਹ ਲੈ ਕੇ ਆ ਗਿਆ ਤਾਂ ਲੜਾਈ ਠਹਿਰ ਗਈ। ਮਰਹੱਟਿਆਂ 
ਦਾ ਜ਼ੋਰ ਦੇਖ ਕਰ ਸ਼ਾਹ ਨੇ ਆਪਣੀ ਸੈਨਾ ਨੂੰ ਅੱਗੇ ਵਧਣ ਦਾ ਹੁਕਮ ਦੇ ਕੇ ਆਖਿਆ, 
“ਜਿਸ ਨੂੰ ਪਿੱਛੇ ਹਟਦਾ ਦੇਖੋ, ਉਸ ਦਾ ਸਿਰ ਤੁਰੰਤ ਕੱਟ ਲੌ।” ਫੇਰ ਤਾਂ ਇੱਕ ਤਰਫ “ਹਰਿ 
ਹਰਿ ਮਹਾਂ ਦੇਵ” ਤੇ ਦੂਜੀ ਵੱਲ “ਅੱਲਾ ਹੂ ਅਕਬਰ” ਦੀ ਬੱਦਲ ਵਾਂਗੂ ਗਰਜ ਹੋ ਰਹੀ ਸੀ। 
ਲਹੂ ਦਾ ਚਿੱਕੜ ਤੇ ਲੋਥਾਂ ਦਾ ਸਥਾਰ ਐਡਾ ਹੋਇਆ ਜੋ ਖ਼ਾਲੀ ਥਾਉ' ਪੈਰ ਧਰਨ ਨੂੰ ਕਿਤੇ ਨਾ 
ਰਿਹਾ। ਜਦ ਦੁਰਾਨੀ ਸ਼ਾਹ ਨੇ ਆਪਣੀ ਫੌਜ ਦੇ ਮੂੰਹ ਚਿੱਟੇ ਹੋਏ ਦੇਖੇ ਤਾਂ ਇਹ ਪੇਚ ਖੇਡਿਆ, 
ਪੰਜਾਹ ਹਜ਼ਾਰ ਅਸਵਾਰ ਜੋ ਖੱਬੇ ਪਾਸੇ ਦੂਰ ਖੜ੍ਹਾ ਸੀ, ਉਸ ਨੂੰ ਮੌੜ ਕਰ ਸੱਜੇ ਪਾਸੇ ਕਰ ਕੇ 
ਮਰਹੱਟਿਆਂ ਪਰ ਜਾ ਪਾਇਆ। ਝਾਕੀ ਕਿਤੇ ਦਿੱਤੀ ਤੇ ਮਾਰ ਕਿਤੇ ਜਾ ਕੀਤੀ। ਏਹ ਸ਼ਤਰੰਜ 
ਦਗੇ ਦੀ ਚਾਲ ਕਾਰ ਕਰ ਗਈ। ਭਾਊ ਜੀ ਤੇ ਬਿਸ੍ਰਾਸਰਾਉ ਤਾਂ ਅੱਗੇ ਹੀ ਲੜਦੇ ਰਹੇ ਤੇ ਫੌਜ 
ਸਾਰੀ ਪਿੱਛੇ ਹੀ ਸੂਪਨਾ ਹੋ ਗਈ ਮੁਰਦੇ ਪਰ ਮੁਰਦਾ ਚੜ੍ਹ ਗਿਆ। ਅਫਗਾਨੀ ਰੋਜ਼ ਦੇ ਲੜਾਕੇ 
ਤੇ ਮਰਹੱਟਿਆਂ ਨਾਲੋਂ ਰਿਸ਼ਟ ਪੁਸ਼ਟ ਸਨ। ਏਸ ਲਈ ਜਿੱਤ ਵਿੱਚ ਰਹੇ। ਦਿਨ ਦੇ ਤਿੰਨ ਵਜੇ 
ਆਪਣੀ ਫੌਜ ਦੀ ਦੁਰਦਸ਼ਾ ਦੇਖ ਕੇ ਬਿਸ੍ਰਾਸਰਾਉ ਆਪਣੇ ਸਾਥੀਆਂ ਸਮੇਤ ਖੇਤ ਵਿੱਚ ਕੁਦ 
ਪਿਆ ਤੇ ਆਪ ਤੋਂ ਦਸ ਗੁਣੇ ਖੇਤ ਦੇ ਰੇਤ ਵਿੱਚ ਰੁਲਾ ਕੇ ਸੂਰਗ ਨੂੰ ਚੱਲਦਾ ਹੋਇਆ। 
ਬਿਸ੍ਹਾਸਰਾਉ ਨੂੰ ਮਰੇ ਦੇਖ ਕੇ ਭਾਊ ਜੀ ਨੇ ਹਾਥੀ ਪੇਲ ਦਿੱਤਾ ਤੇ ਸਭ ਤੋਂ ਅੱਗੇ ਵਧ ਕੇ ਘੋੜੇ 
ਪਰ ਸਵਾਰ ਹੋ ਕਰ ਹੱਲਾ ਕਰਾਇਆ ਤੇ ਇੱਕ ਵਾਰੀ ਤਾਂ ਸਮੁੰਦੂ ਵਿੱਚ ਗੰਗਾ ਦੀ ਧਾਰ ਵਾਂਗੂ 
ਵੈਰੀ ਦੇ ਦਲ ਨੂੰ ਚੀਰਦਾ ਚਲਾ ਗਿਆ। ਪਰ ਫੇਰ ਪਤਾ ਨਾ ਲੱਗਾ ਜੋ ਕੀ ਹੋਇਆ। ਏਸ ਨੇ 
ਪੰਝੀ ਲੱਖ ਰੁਪਏ ਦਾ ਹੀਰਾ, ਮੋਤੀ ਪਹਿਨਿਆ ਹੋਇਆ ਸੀ, ਬਾਦਸ਼ਾਹ ਨੇ ਬਹੁਤ ਟੋਲ ਭਾਲ 
ਕਰਾਈ, ਪਰ ਏਸ ਦੀ ਦੇਹ ਨਾ ਲੱਭੀ। 

ਬਸ ਏਨ੍ਹਾਂ ਦਾ ਮਰਨਾ ਹੀ ਸੀ ਕਿ ਮਰਹੱਟਿਆਂ ਨੂੰ ਭਾਂਜ ਪੈ ਗਈ। ਦਸ ਕੋਹ ਤੱਕ ਦੁਰਾਨੀ ਪਿੱਛਾ 
ਦਬਾਈ ਗਏ। ਫੇਰ ਤਾਂ ਰਾਹ ਵਿੱਚ ਖਲਕਤ ਵੀ ਮਾਰਨ ਉੱਠ ਪਈ। ਜੇਹੜੇ ਫੜੇ ਗਏ ਉਹ 
ਦੂਜੇ ਦਿਨ ਬੁਰੀ ਬੇਤਰਸੀ ਨਾਲ ਮਾਰੇ ਗਏ। ਏਸ ਘੋਰ ਜੁੱਧ ਵਿੱਚ ਦੋ ਲੱਖ ਦੇ ਲੱਗਭਗ 
ਆਦਮੀ ਤੇ ਅੱਸੀ ਹਜ਼ਾਰ ਊਠ, ਘੋੜਾ, ਬੈਲ, ਹਾਥੀ ਬਿਸ੍ਹਾਸਰਾਉ ਤੇ ਭਾਊ ਜੀ ਦੇ ਨਾਲ ਹੀ 
ਖੇਤ ਵਿੱਚ ਰਹੇ। ਮਹਾਂਜੀ ਸੇਂਧੀਆ ਜਿਸ ਨੇ ਗਵਾਲੀਅਰ ਦੀ ਰਸਾਸਤ ਬਣਾਈ ਹੈ, ਜ਼ਖ਼ਮੀ ਹੋ 
ਕੇ ਉਮਰ ਭਰ ਲੰਗੜਾ ਰਿਹਾ। ਮਲਾਰ ਰਾਉ ਹੁਲਕਰ ਦੇ ਜੰਗ ਦੇ ਆਰੰਭ ਵਿੱਚ ਹੀ ਦੌੜ 
ਗਿਆ ਸੀ ਤਾਂ ਹੀ ਨਮਕ ਹਰਾਮੀ ਸਦਾਯਾ। ਰਾਘੋ ਜੀ ਭੌਸਲੇ ਨੇ ਜ਼ਖ਼ਮੀਆਂ ਦਾ ਇਲਾਜ 
ਨਾਗਪੁਰ ਜਾ ਕੀਤਾ। 

ਏਸ ਹਾਰ ਦੀ ਖ਼ਬਰ ਸੁਣ ਕੇ ਬਾਲਾਰਾਇ ਜੀ ਪੇਸ਼ਵਾ ਤਾਂ ਹਾਹੂਕੇ ਦੇ ਝੂਟੇ ਨਾਲ ਹੀ ਸ੍ਰਗ ਜਾ ਪਹੁੰਚਾ। 
ਏਸ ਹਾਰ ਤੋਂ ਮਰਹੱਟਿਆਂ ਦੀ ਐਸੀ ਕਮਰ ਟੁੱਟੀ ਜੋ ਫੇਰ ਗੰਢੀ ਨਾ ਗਈ। ਸ਼ਾਹ ਅਬਦਾਲੀ 
ਦੀ ਆਪਣੀ ਫੌਜ ਬਹੁਤ ਮਰੀ ਤੇ ਬਾਕੀ ਥੱਕੀ ਮਾਂਦੀ ਦੇਖ ਕੇ ਤੁਰੰਤ ਕਾਬੁਲ ਨੂੰ ਮੁੜ ਗਿਆ। 

੧੧੧. ਮਰਹੱਟਿਆਂ ਦਾ ਸਾਮਾਨ ਲੁੱਟਿਆ ਜਾਣਾ 

ਰਣਭੂਮੀ ਵਿੱਚੋਂ ਪਚਾਸ ਲੱਖ ਰੁਪਯਾ ਨਕਦ ਤੇ ਸੈਂਕੜੇ ਘੋੜੇ, ਊਠ, ਹਾਥੀ, ਹੱਥਯਾਰ ਤੇ ਬੀਸ ਲੱਖ 
ਰੁਪਏ ਦੇ ਵਿਸ਼ਵਾਸ਼ ਰਾਉ ਦੀ ਪੂਜਾ ਤੇ ਲੰਗਰ ਦੇ ਬਰਤਨ ਅਤੇ ਹੋਰ ਬਸਤ੍ਰ ਸ਼ਸਤ੍ਰ ਜ਼ੇਵਰ, 
ਪਲੰਘ ਦੀ ਤਿਆਰੀ ਆਦਿਕ ਬੇਗਿਣਤ ਸਾਮਾਨ ਲੈ ਗਿਆ। ਜਿਸ ਵਿੱਚੋਂ ਇੱਕ ਛਟੀ ਦੀ 
ਕੀਮਤ ਜਵਾਹਰੀਆਂ ਨੇ ਪਝੱਤ੍ਰ ਹਜ਼ਾਰ ਪਾਈ ਤੇ ਇੱਕ ਹੁਕਾ ਇੱਕ ਲੱਖ ਚਾਲੀ ਹਜ਼ਾਰ ਦਾ 
ਹੋਇਆ। ਏਹੋ ਜੇਹਾ ਸਮਾਨ ਤੇ ਬਾਈ ਹਜ਼ਾਰ ਆਦਮੀ ਤੀਵੀਂ ਟਹਿਲੂਏ, ਟਹਿਲਣਾ ਬਣਾਉਣ 
ਵਾਸਤੇ ਹਿੰਦ ਵਿੱਚੋਂ ਲੈ ਗਿਆ। 

ਮੁਸਲਮਾਨ ਤਵਾਰੀਖਾਂ ਵਾਲੇ ਏਤਨੀ ਮਾਇਆ ਦੱਸ ਕਰ ਵੀ ਆਖਦੇ ਹਨ ਕਿ ਏਸ ਸਮੇਂ ਅਹਿਮਦ ਸ਼ਾਹ 
ਨੇ ਸਿਵਾਇ ਫਤੇ ਜੰਗ ਦੇ ਹੋਰ ਕੋਈ ਫਾਇਦਾ ਨਹੀਂ ਉਠਾਇਆ। ਐ ਪਾਠਕੋ ! ਐਤਨਾ ਧਨ 
ਲੈ ਕੇ ਵੀ ਜੇ ਅਹਿਮਦ ਸ਼ਾਹ ਖ਼ਾਲੀ ਗਿਆ ਤਾਂ ਹੋਰ ਸਰਹੰਦ ਦੇ ਖੋਲੇ ਲੈ ਜਾਣੇ ਬਾਕੀ ਰਹਿ 
ਗਏ ਸਨ। 

੧੧੨. ਸੂਬੇ ਦੁਰਾਨੀ ਦੇ ਜੰਗ ਵਿੱਚ ਰੁੱਝਨ ਕਰ ਕੇ ਸਿੰਘਾਂ ਨੇ ਲਾਹੌਰ ਆਦਿਕ ਸੋਧਨਾ 

ਪਾਨੀਪਤ ਦੇ ਜੰਗ ਵਿੱਚ ਕਰਮਦਾਦ ਖਾਂ ਸੂਬੇਦਾਰ ਲਾਹੌਰੀ ਆਦਿਕ ਸਭ ਹਾਕਮ ਅਹਿਮਦ ਸ਼ਾਹ ਦੇ 
ਪਾਸ ਸਨ। ਓਥੋਂ ਬਾਦਸ਼ਾਹ ਨੇ ਸਰਬੁਲੰਦ ਖਾਂ ਹਾਕਮ ਨੂੰ ਲਾਹੌਰ ਭੇਜਿਆ। ਪਰ ਉਹ ਵੀ 
ਸੂਰਤ ਸਿੰਘ ਨੂੰ ਸਪੁਰਦ ਕਰ ਕੇ ਜੰਗ ਨਾਲ ਰਲ ਗਿਆ। ਸੂਰਤ ਸਿੰਘ ਨੇ ਜੋ ਬਹੁਤ ਡਰਾਕੁਲ 
ਖੱਤਰੀ ਸੀ, ਸਿੰਘਾਂ ਦਾ ਜ਼ਿਆਦਾ ਜ਼ੋਰ ਦੇਖ ਕੇ ਸੂਬੇਦਾਰੀ ਛੱਡ ਦਿੱਤੀ। ਬਾਦਸ਼ਾਹ ਨੇ ਮੀਰ 
ਮੁਹੰਮਦ ਖਾਂ ਨੂੰ ਪੰਜ ਸੌ ਅਸਵਾਰ ਦੇ ਕੇ ਲਾਹੌਰ ਭੇਜ ਦਿੱਤਾ। ਏਸ ਨੇ ਜਾਂਦੇ ਹੀ ਆਪਣਾ 
ਦਬਦਬਾ ਬੈਠਾਉਣ ਲਈ ਪਿੰਡਾਂ ਵਿੱਚੋਂ ਪੰਦਰਾਂ ਸਿੰਘ ਬੇਗ਼ੁਨਾਹ ਫੜ ਕੇ ਕਤਲ ਕਰ ਸਿੱਟੇ। 

ਏਸ ਗੱਲੋਂ ਸਿੰਘਾਂ ਨੂੰ ਐਸੀ ਚਿਪ ਚੜ੍ਹੀ ਕਿ ਲਾਹੌਰ ਉੱਪਰ ਹੱਲਾ ਕਰ ਦਿੱਤਾ। ਕੋਟ ਤੋ ਬਾਹਰ ਦੀਆਂ 
ਬਸਤੀਆਂ ਨੇ ਮਾਰੋ ਮਾਰ ਕਰ ਕੇ ਸੈਂਕੜੇ ਮੁਸਲਮਾਨ ਕਤਲ ਕਰ ਕੱਢੇ। 

ਮੀਰ ਮੁਹੰਮਦ ਖਾਂ ਨੇ ਸ਼ਹਿਰ ਦੇ ਦਰਵਾਜ਼ੇ ਬੰਦ ਕਰਾ ਕੇ ਕੋਟ ਉੱਤੋਂ ਤੋਪਾਂ ਚੜ੍ਹਾ ਰਖੀਆਂ। ਸਿੰਘਾਂ ਨੇ 
ਬਾਹਰ ਮਾਰੋ ਮਾਰ ਮਚਾ ਰੱਖੀ। ਅੰਦਰ ਸ਼ਹਿਰ ਦੇ ਕੋਈ ਚੀਜ਼ ਨਾ ਜਾਣ ਦੇਣ। ਸ਼ਹਿਰੀ ਲੋਗ 
ਤੜਫ ਉੱਠੇ। ਮੀਰ ਮੁਹੰਮਦ ਨੇ ਸ਼ਹਿਰ ਦੇ ਚੌਧਰੀਆਂ ਦੀ ਮਾਰਫਤ ਸਿੰਘਾਂ ਨੂੰ ਪੰਜ ਹਜ਼ਾਰ 
ਰੁਪਯਾ ਮਿੱਠੇ ਸੁੱਖੇ ਵਾਸਤੇ ਨਜ਼ਰ ਦੇ ਕਰ ਆਪਣੇ ਬੂਹੇ ਅੱਗੋਂ ਤੋਬਾ ਤੋਬਾ ਕਰ ਕੇ ਉਠਾਯਾ। 

੧੧੩. ਸਿੰਘਾਂ ਨੇ ਬੰਦੀ ਛੁਡਾਏ 

ਜਦ ਅਹਿਮਦ ਸ਼ਾਹ ਦੁਰਾਨੀ ਮਰਹੱਟਯਾਂ ਉੱਤੇ ਫਤੇ ਪਾ ਕੇ ਮੁੜ ਲਾਹੌਰ ਆਇਆ ਤਾਂ ਓਸ ਨੇ ਸਿੰਘਾਂ 
ਨੂੰ ਰੁਪਯਾ ਦੇਣ ਦੇ ਕਸੂਰ ਵਿੱਚ ਮੀਰ ਮੁਹੰਮਦ ਖਾਂ ਨੂੰ ਕੈਦ ਕਰ ਦਿੱਤਾ। ਪਰ ਸ਼ਹਿਰ ਦੇ 
ਚੌਧਰੀਆਂ ਨੇ ਸਾਰਾ ਹਾਲ ਸੁਣਾ ਕੇ ਓਸ ਨੂੰ ਤਾਂ ਛੁਡਾ ਲੀਤਾ, ਪਰ ਉਨ੍ਹਾਂ ਵਿੱਚੋਂ ਕੁਝ ਸਿੰਘਾਂ ਦੀ 
ਬਾਦਸ਼ਾਹ ਨੇ ਕੋਈ ਨਾ ਸੁਣੀ। ਓਸ ਸਮੇਂ ਵੀਹ ਬਾਈ ਹਜ਼ਾਰ ਹਿੰਦੂ ਔਰਤ ਮਰਦ ਇਆਣੇ 
ਲਈ ਜਾਂਦੇ ਸਨ। ਜਦ ਬਾਦਸ਼ਾਹ ਲਾਹੌਰ ਪਹੁੰਚ ਗਿਆ ਤਾਂ ਸਰਦਾਰ ਜੱਸਾ ਸਿੰਘ 
ਆਹਲੂਵਾਲੀਏ ਨੇ ਸਭ ਸਿੱਖ ਸਰਦਾਰਾਂ ਨੂੰ ਨਾਲ ਲੈ ਕੇ ਗੋਇੰਦਵਾਲ ਬਯਾਸਾ ਟੱਪਦੇ ਹੋਏ 
ਅੱਚਾਚੇਤ ਦੁਰਾਨੀ ਜਾ ਦਬਾਏ। ਉਨ੍ਹਾਂ ਨੂੰ ਹੋਸ਼ ਨਾ ਲੈਣ ਦਿੱਤੀ। ਕੈਦੀਆਂ ਦੇ ਬੰਧਨ ਕੱਟ ਕੇ 
ਘਰੋ ਘਰ ਭੇਜ ਦਿੱਤਾ। ਏਹ ਅਤੀ ਪਰੋਪਕਾਰੀ ਨੇਕ ਨਾਮੀ ਸਰਦਾਰ ਜੱਸਾ ਸਿੰਘ ਨੂੰ ਆਈ। 

ਬਾਦਸ਼ਾਹ ਖ੍ਹਾਜੇ ਹਮੀਦ ਨੂੰ ਲਾਹੌਰ, ਤੇ ਜੈਨ ਖਾਂ ਨੂੰ ਸਰਹੰਦ, ਸਰ ਬੁਲੰਦ ਖਾਂ ਨੂੰ ਮੁਲਤਾਨ ਦਾ ਸੂਬੇਦਾਰ 
ਬਣਾ ਕੇ ਆਪ ਕਾਬਲ ਵਿੱਚ ਜਾ ਵੜਿਆ। 

ਭਾਵੇਂ ਸਿੰਘਾਂ ਨੇ ਜੇਹਲਮ ਤੱਕ ਬਾਦਸ਼ਾਹ ਦੇ ਲਸ਼ਕਰ ਉੱਤੇ ਵੀ ਵੇਲੇ ਕੁਵੇਲੇ ਛਾਪੇ ਮਾਰ ਮਾਰ ਬਹੁਤ 
ਨੁਕਸਾਨ ਕੀਤਾ, ਪਰ ਬਾਦਸ਼ਾਹ ਕੰਨ ਲਪੇਟ ਕੇ ਚਲਾ ਹੀ ਗਿਆ। ਕਿਉਂਕਿ ਇੱਕ ਤਾਂ ਬੁਖਾਰੇ 
ਦੇ ਬਾਦਸ਼ਾਹ ਨੇ ਬਲਖ ਆ ਮਾਰਿਆ ਸੀ। ਦੂਜੇ ਓਸ ਦੀ ਫੌਜ ਜ਼ਖ਼ਮੀ ਤੇ ਬੀਮਾਰ ਸੀ। ਏਸੇ 

ਕਰ ਕੇ ਲਹੂ ਦਾ ਘੁੱਟ ਭਰਦਾ ਚਲਾ ਗਿਆ। ਏਸ ਨੇ ਗੱਚ ਕਾਬਲ ਜਾ ਕੇ ਏਸੇ ਤਰ੍ਹਾਂ ਕੱਢਿਆ 
ਕਿ ਨੂਰਦੀਨ ਤੇ ਜ਼ਾਲਮ ਖਾਂ ਦੋ ਸਰਦਾਰਾਂ ਨੂੰ ਸੱਤ ਹਜ਼ਾਰ ਅਸਵਾਰ ਦੇ ਕੇ ਪੰਜਾਬ ਨੂੰ ਭੇਜ ਕਰ 
ਖ੍ਰਾਜੇ ਹਮੀਦ ਹਾਕਮ ਨੂੰ ਲਿਖ ਭੇਜਿਆ ਕਿ ਸਿੰਘਾਂ ਦਾ ਨਾਮ ਨਿਸ਼ਾਨ ਮੇਟ ਦਿਓ। 
੧੧੪. ਜੰਗ ਗੁਜਰਾਤ ਤੇ ਸਿਆਲਕੋਟ ਤੇ ਨੂਰਦੀਨ ਦੀ ਹਾਰ 

ਜਦ ਬਾਦਸ਼ਾਹ ਦੇ ਹੁਕਮ ਦੀ ਖ਼ਬਰ ਖਾਲਸੇ ਨੂੰ ਪਹੁੰਚੀ ਤਾਂ ਗੁਰਮਤਾ ਕਰ ਕੇ ਸਭ ਸਰਦਾਰ ਵੱਖੋ ਵੱਖ 
ਆਪਣੇ ਜੱਥੇ ਲੈ ਕੇ ਗੁਜਰਾਤ 'ਕੱਠੇ ਹੋਣ ਦਾ ਟੀਚਾ ਬੰਨ੍ਹ ਤੁਰੇ ਪਰ ਏਸ ਕੰਮ ਵਿੱਚ ਸਭਨਾਂ ਦਾ 
ਮੁਖੀਆ ਸਰਦਾਰ ਚੜ੍ਹਤ ਸਿੰਘ ਹੋਇਆ। ਭੰਗੀ ਤੇ ਘਨੱਈਏ ਸਰਦਾਰਾਂ ਨੇ ਵਟਾਲੇ ਵੱਲੋਂ ਜਾ 
ਕੇ ਕਲਾਨੌਰ ਦੇ ਹਾਕਮ ਸੱਯਦ ਹਸਨ ਅਲੀ ਖਾਂ ਨੂੰ (ਜਿਸ ਨੇ ਬਹੁਤ ਸਾਰੇ ਹਿੰਦੂ, ਮੁਸਲਮਾਨ 
ਕਰ ਘੱਤੇ ਸਨ ਤੇ ਨਿੱਤ ਸਿੰਘਾਂ ਨਾਲ ਝਗੜਾ ਰੱਖਦਾ ਸੀ) ਤਲਵਾਰ ਦੀ ਧਾਰ ਥਾਣੀਂ ਸੰਸਾਰ 
ਥੀਂ ਪਾਰ ਉਤਾਰ ਕੇ ਸੱਯਦਾਣੀਆਂ ਨਾਲ ਮਜ਼੍ਹਬੀ ਸਿੰਘਾਂ ਦੇ ਅਨੰਦ ਪੜ੍ਹਾ ਦਿੱਤੇ ਤੇ ਇੱਕ 
ਇਸਤ੍ਰੀ ਨੂੰ ਹਕੀਕਤ ਸਿੰਘ ਦੇ ਚਚੇਰੇ ਭਾਈ ਦਲ ਸਿੰਘ ਕੇ ਖਾਲਸੇ ਦੀ ਆਗਿਆ ਨਾਲ 
ਅੰਮ੍ਰਿਤ ਛਕਾ ਕੇ ਸਿੰਘਣੀ ਸਜਾ ਲਿਆ। ਕਲਾਨੌਰ ਵਿੱਚ ਹਕੀਕਤ ਸਿੰਘ ਦਾ ਠਾਣਾ ਬੈਠਾ ਕੇ 
ਸਯਾਲਕੋਟ ਦੇ ਹਾਕਮ ਨੂੰ ਪੱਕਾ ਲਾਲ ਟਕਾ ਦਿੰਦੇ ਹੋਏ ਗੁਜਰਾਤ ਦੇ ਨੇੜੇ ਜਾ ਫਿਰੇ। ਓਧਰੋਂ 
ਸਰਦਾਰ ਚੜ੍ਹਤ ਸਿੰਘ ਵੀ ਮਜ਼੍ਹਬ ਦੇ ਵੈਰੀਆਂ ਨੂੰ ਦਾਖੂਦਾਣੇ ਦਿੰਦਾ ਹੋਇਆ ਨੇੜੇ ਢੁੱਕ ਪਿਆ। 
ਜਦ ਦੁਰਾਨੀਆਂ ਦੀ ਸੈਨਾ ਚਨਾਬ ਉੱਤਰੀ ਤਾਂ ਸਿੰਘਾਂ ਨੇ ਜਾ ਫਤੇ ਗਜਾਈ। ਜੱਦਪਿ ਖ੍ਹਾਜੇ 
ਹਮੀਦ ਨੇ ਨੂਰਦੀਨ ਨੂੰ ਸਿੰਘਾਂ ਦੀ ਫੁਰਤੀ ਦਾ ਸੁਨੇਹਾ ਭੇਜਿਆ ਸੀ, ਪਰ ਓਸ ਨੇ ਆਪਣੀ 
ਫੌਜ ਦੇ ਘੁਮੰਡ ਵਿੱਚ ਸਿੰਘਾਂ ਨੂੰ ਕੁਛ ਨਾ ਬਦਿਆ। ਅੱਖਾਂ ਮੀਟੀ ਚਲਾ ਆਇਆ। ਸਿਰ ਸੱਟ 
ਕਾਗਾਂ, ਗਿੱਦੜਾਂ ਤੇ ਕੁੱਤਿਆਂ ਨੂੰ ਅਤੁਟ ਭੰਡਾਰਾ ਮਿਲਿਆ। ਏਸ ਜੰਗ ਵਿੱਚ ਜ਼ਾਲਮ ਖਾਂ ਜੈਸੇ 
ਢਾਈ ਕੁ ਹਜ਼ਾਰ ਤਾਂ ਜਮਲੋਕ ਜਾ ਪੁਜੇ। ਬਾਕੀ ਨੂਰਦੀਨ ਸਯਾਲਕੋਟ ਦੇ ਕਿਲ੍ਹੇ ਵਿੱਚ ਜਾ 
ਘੁਸਿਆ। ਓਥੇ ਵੀ ਖਾਲਸੇ ਨੇ ਚੰਗਾ ਕੰਮ ਕੀਤਾ। ਚੌਵੀ ਦਿਨ ਘੇਰੀ ਰੱਖਿਆ। ਛੇਕੜ ਖਾਣੇ 
ਦਾਣੇ ਤੋਂ ਤੰਗ ਹੋ ਕੇ ਰਾਤ ਨੂੰ ਦੌੜ ਕੇ ਜੰਮੂ ਵਾਲੇ ਰਾਜਾ ਰਣਜੀਤ ਦੇਓ ਦੀ ਸ਼ਰਨਿ ਜਾ ਪਿਆ। 
ਜੱਦਪਿ ਏਸ ਜੰਗ ਵਿੱਚ ਬਹੁਤ ਸਿੱਖ ਸਰਦਾਰ ਸਨ, ਪਰ ਏਹ ਫਤੇ ਸਰਦਾਰ ਚੜ੍ਹਤ ਸਿੰਘ ਨੇ 
ਨਾਮ ਪੁਰ ਹੀ ਹੋਈ ਸੀ। 

ਸੂ. ਚੜ੍ਹਤ ਸਿੰਘ ਨੇ ਗੁਜਰਾਂਵਾਲੇ ਵਿੱਚ ਇੱਕ ਕੱਚਾ ਕਿਲ੍ਹਾ ਆਰੰਭ ਰੱਖਿਆ ਸੀ। ਖਾਲਸੇ ਨੇ ਏਸੇ ਖ਼ੁਸ਼ੀ 
ਵਿੱਚ ਸੰ. ੧੮੧੭ ਬਿ. ਨੂੰ ਆਪ ਬੜੇ ਪ੍ਰੇਮ ਨਾਲ ਸੇਵਾ ਕਰ ਕੇ ਤਿਆਰ ਕਰ ਦਿੱਤਾ। 

ਖ੍ਹਾਜੇ ਹਮੀਦ ਖਾਂ ਲਾਹੌਰ ਦੇ ਸੂਬੇ ਨੇ ਜਦ ਨੂਰਦੀਨ ਦੀ ਹਾਰ ਤੇ ਸਰਦਾਰ ਚੜ੍ਹਤ ਸਿੰਘ ਦੀ ਜਿੱਤ ਸੁਣੀ, 
ਤਾਂ ਫੌਜ ਲੈ ਕੇ ਗੁਜਰਾਂਵਾਲੇ ਉੱਤੇ ਚੜ੍ਹ ਆਇਆ। ਤੇਰਾਂ ਦਿਨ ਸਰਦਾਰ ਅੰਦਰੋਂ ਲੜਦਾ 
ਰਿਹਾ। ਏਤਨੇ ਨੂੰ ਸਭ ਮਿਸਲਾਂ ਵਾਲੇ ਸਰਦਾਰ ਜਾ ਪਹੁੰਚੇ। ਫੇਰ ਤਾਂ ਹਮੀਦ ਖਾਂ ਛੜੀ ਜਾਨ ਲੈ 
ਕੇ ਮਸਾਂ ਮਸਾਂ ਲਾਹੌਰ ਪਹੁੰਚਿਆ। ਬਾਕੀ ਚਾਰ ਤੋਪਾਂ, ਅਨੇਕ ਘੋੜੇ, ਊਠ, ਤੰਬੂ ਆਦਿਕ 
ਅਸਬਾਬ ਚੜ੍ਹਤ ਸਿੰਘ ਨੂੰ ਹੀ ਦੇ ਆਇਆ। 

੧੧੫. ਅੰਮ੍ਰਿਤਸਰ ਦੀ ਬੇਅਦਬੀ 

ਜਦ ਅਹਿਮਦ ਸ਼ਾਹ ਨੇ ਨੂਰਦੀਨ ਤੇ ਖ੍ਹਾਜੇ ਹਮੀਦ ਦੀ ਦੁਰਦਸ਼ਾ ਹੋਣ ਦਾ ਹਾਲ ਸੁਣਿਆ ਤਾਂ ਇੱਕ 
ਦਸਤਾ ਫੌਜ ਦੇ ਕੇ, ਬਖ਼ਸ਼ੀ ਜਹਾਨ ਖਾਂ ਨੂੰ (ਜੋ ਸਾਰੀ ਬਾਦਸ਼ਾਹੀ ਵਿੱਚ ਸੂਰਬੀਰ ਤੇ ਜ਼ਾਲਮ 
ਸੀ) ਸਿੰਘਾਂ ਉੱਤੇ ਚੜ੍ਹਾ ਭੇਜਿਆ। ਤਦੋਂ ਨੂਰ ਦੀਨ ਵੀ ਜੰਮੂ ਦੇ ਪਹਾੜਾਂ ਵਿੱਚੋਂ ਸਿਰ ਕੱਢ 
ਆਇਆ ਤੇ ਹੋਰ ਦੁਰਾਨੀ ਹਾਕਮ ਭੀ ਜੋ ਅੱਧਮਰੇ ਜੇਹੇ ਸਨ, ਸਬ ਟਹਿਕ ਪਏ। 

ਦੁਰਾਨੀਆਂ ਦਾ ਬਹੁਤ ਸ਼ੋਰ-ਸ਼ਰਾਬਾ ਦੇਖ ਕੇ ਸਿੰਘ ਕੁਛ ਤਾਂ ਮਾਲਵੇ ਵੱਲ ਚਲੇ ਗਏ ਬਾਕੀ ਸਾਂਦਲਬਾਰ' 
ਦੇ ਜੰਗਲਾਂ ਵਿੱਚ ਜਾ ਵੜੇ। ਏਧਰ ਜਹਾਨ ਖਾਂ ਪੰਜਾਬੀ ਕਾਜ਼ੀ ਅੰਮ੍ਰਿਤਸਰ ਡੇਰਾ ਲਾ ਕਰ 
ਹਰਿਮੰਦਰ ਦੀ ਬੇਅਦਬੀ ਕਰਨ ਤੇ ਤਾਲਾਬ ਅੰਮ੍ਰਿਤਸਰ ਵਿੱਚ ਮਿੱਟੀ ਭਰਨ ਲੱਗ ਪਿਆ। ਏਹ 
ਹਾਲ ਜਦ ਮਾਲਵੇ ਦੇਸ ਖਾਲਸੇ ਨੇ ਸੁਣਿਆ ਤਾਂ ਬਾਬਾ ਦੀਪ ਸਿੰਘ ਜੀ ਸ਼ਹੀਦ ਦਮਦਮੇ 
ਸਾਹਿਬ ਤੋਂ ਪੰਜ ਸੌ ਅਸਵਾਰ ਸਮੇਤ ਤੁਰੰਤ ਅੰਮ੍ਰਿਤਸਰ ਵੱਲ ਚੜ੍ਹ ਬੈਠੇ। ਹੋਰ ਸ਼ਹੀਦ ਨਥਾ 
ਸਿੰਘ, ਹੀਰਾ ਸਿੰਘ, ਪ੍ਰੇਮ ਸਿੰਘ, ਸੁਧਾ ਸਿੰਘ, ਬਸੰਤ ਸਿੰਘ ਆਦਿਕ ਵੀ ਉਨ੍ਹਾਂ ਦੇ ਨਾਲ ਹੋ 
ਗਏ। ਨੇਹੀਆਂ ਵਾਲੇ ਪਿੰਡ, ਰਾਮਚੌਤਰੇ, ਗੁਰਚੌਤਰੇ, ਲੱਖੀ ਜੰਗਲ, ਬਿਝੂ ਕੇ ਬੈਰਾੜਾਂ ਦੇ 
ਪਿੰਡਾਂ ਵਿੱਚ; ਜਿੱਥੇ ਜਿੱਥੇ ਸਿੰਘ ਉੱਤਰੇ ਹੋਏ ਸਨ, ਸਭ ਬਾਬਾ ਦੀਪ ਸਿੰਘ ਜੀ ਦੇ ਨਾਲ ਹੁੰਦੇ 
ਗਏ। 

੧੧੬. ਧਰਮ ਯੁੱਧ 

ਮਾਘ ਸੰ. ੧੮੧੭ ਬਿ. ਨੂੰ ਬਾਬਾ ਦੀਪ ਸਿੰਘ ਜੀ ਸ਼ਹੀਦ ਨੇ ਸਭ ਨੂੰ ਏਹ ਸੁਣਾ ਦਿੱਤਾ ਕਿ ਜਿਸ ਨੇ 
ਗੁਰੂ ਜੀ ਦੇ ਨਮਿਤ ਸਿਰ ਦੇਣਾ ਹੋਵੇ, ਸੋ ਸਾਡੇ ਨਾਲ ਚਲੇ, ਤਾਂ ਪੰਜ ਹਜ਼ਾਰ ਸਿੰਘ ਉਨ੍ਹਾਂ ਦਾ 
ਸਾਥੀ ਹੋਇਆ। ਏਹ ਖ਼ਬਰ ਸੁਣ ਕੇ ਬਾਬਾ ਗੁਰਬਖ਼ਸ਼ ਸਿੰਘ ਜੀ ਸ਼ਹੀਦ ਪੰਜ ਸੌ ਅਸਵਾਰ ਲੈ 
ਕੇ ਆਨੰਦਪੁਰੋਂ ਆ ਪਹੁੰਚੇ। 

ਜਹਾਨ ਖਾਂ ਅੱਠ ਕੁ ਹਜ਼ਾਰ ਦੁਰਾਨੀਆਂ ਨੂੰ ਨਾਲ ਲੈ ਕੇ ਗੋਹਲਵਾੜ ਪਿੰਡ ਪਾਸ ਪੰਜ ਕੋਹ ਅੱਗੇ ਆ 
ਲੜਿਆ। ਜੱਦਪਿ ਦੀਨ ਮਜ਼ਹਬ ਦੀ ਲੜਾਈ ਦੇ ਕਾਰਣ ਦੋਹਾਂ ਤਰਫਾਂ ਦੇ ਸੂਰਬੀਰ ਵੱਧ ਕੇ 
ਲੜੇ, ਪਰ ਸਿੰਘਾਂ ਨੇ ਤਾਂ ਪਿੱਛੇ ਮੁੜਨ ਦੀ ਸੌਂਹ ਖਾ ਰਖੀ ਸੀ। ਤਾਂ ਹੀ ਦੁਰਾਨੀਆਂ ਨੂੰ 
ਦਬਾਉਂਦੇ ਚਲੇ ਆਏ, ਪੰਜਾਂ ਕੋਹਾਂ ਵਿੱਚ ਲਹੂ ਦਾ ਛਿੜਕਾਉ ਤੇ ਲੋਥਾਂ ਦੇ ਕੁੰਦੜੇ ਲਾ ਦਿੱਤੇ। 
ਲਿਖਿਆ ਹੈ ਦੀਪ ਸਿੰਘ ਦਾ ਸੀਸ ਚੱਬੇ ਪਿੰਡ ਪਾਸ ਜਦ ਕੱਟ ਗਿਆ ਤਾਂ ਇੱਕ ਸਿੰਘ 
ਬੋਲਿਆ, “ਵਾਹ ਸਿੰਘ ਜੀ! ਤੁਸੀਂ ਤਾਂ ਆਖਦੇ ਸੋ ਅੰਮ੍ਰਿਤਸਰ ਜਾ ਕੇ ਸ਼ਹੀਦ ਹੋਵਾਂਗੇ। ਹੁਣ 
ਇੱਥੇ ਹੀ ਡੇਰਾ ਲਾ ਦਿੱਤਾ।” ਏਹ ਬਾਤ ਸੁਣ ਕੇ ਸੀਸ ਚੁੱਕ ਲਿਆ। ਧੜ ਲੜਦਾ ਹੋਇਆ 
ਰਾਮਸਰ ਪਾਸ ਆਇਆ ਤਾਂ ਏਥੇ ਬੈਠ ਗਏ, ਜਿੱਥੇ ਹੁਣ ਉਨ੍ਹਾਂ ਦਾ ਸ਼ਹੀਦ ਗੰਜ ਹੈ। ਗਲਾਮ 
ਸਰਵਰ ਨੇ ਤੇ ਘੱਨਯਾ ਲਾਲ ਨੇ ਐਉੱ ਲਿਖਿਆ ਹੈ ਕਿ ਤਾਲਾਬ ਰਾਮਸਰ ਦੇ ਪਾਸ ਆ ਕੇ 
ਸਰਦਾਰ ਦੀਪ ਸਿੰਘ ਜੀ ਤਾਂ ਸੱਚਮੁਚ ਸ਼ਹੀਦ ਹੋ ਗਏ ਤੇ ਹੀਰਾ ਸਿੰਘ, ਨਾਹਰ ਸਿੰਘ, ਸੰਤ 
ਸਿੰਘ, ਨਿਹਾਲ ਸਿੰਘ, ਏਹ ਗੁਰੂ ਕੇ ਬਾਗ਼ ਵਿੱਚ ਪਹੁੰਚ ਕੇ ਜੂਝ ਪਏ। 

ਗੁਰਬਖ਼ਸ਼ ਸਿੰਘ, ਬਸੰਤ ਸਿੰਘ ਆਦਿਕਾਂ ਨੇ ਅਕਾਲ ਬੁੰਗੇ ਦੇ ਪਾਸ ਸ਼ਹੀਦੀ ਪਾਈ। ਜਿੱਥੇ ਜਿੱਥੇ ਏਹ 
ਸ਼ਹੀਦ ਹੋਏ ਹਨ, ਉੱਥੇ ਉੱਥੇ ਉਨ੍ਹਾਂ ਦੀ ਯਾਦਗਾਰ ਵਿੱਚ ਪੂਜਨੀਕ ਮਕਾਨ ਬਣੇ ਹੋਏ ਹਨ। 

ਜੱਦਪਿ ਏਹ ਬੜੇ ਬੜੇ ਨਾਮੀ ਸਰਦਾਰ ਸ਼ਹੀਦ ਹੋ ਗਏ ਸਨ, ਪਰ ਸਿੰਘਾਂ ਦੇ ਹੌਸਲੇ ਤੇ ਸਿਦਕ ਨੇ 
ਦੁਰਾਨੀਆਂ ਨੂੰ ਅੰਮ੍ਰਿਤਸਰੋਂ ਕੱਢ ਛੱਭਿਆ। ਸਿੰਘਾਂ ਨੇ ਦੁਰਾਨੀਆਂ ਨੂੰ ਕੱਢ ਕੇ ਜੰਗ ਵਿੱਚ ਜੂਝੇ 
ਹੋਏ ਸਿੰਘਾਂ ਦਾ ਦਾਹ ਕੀਤਾ। 


"ਸਾਂਦਲਬਾਰ ਇੱਕ ਵੱਡਾ ਚੌੜਾ ਜੰਗਲ ਰਾਵੀ ਤੇ ਚਨਾਬ ਦੇ ਵਿਚਕਾਰ ਹੈ, ਬੇਅੰਤ ਸ਼ੇਰ ਬਘਯਾੜ ਆਦਿਕ ਜਾਨਵਰ ਏਸ ਵਿੱਚ ਰਹਿੰਦੇ 
ਸਨ। ਦੁਲਾ ਭੱਟੀ ਰਾਜਪੂਤ ਬੜਾ ਮਸ਼ਹੂਰ ਧਾੜਵੀ ਏਸੇ ਥਾਂ ਅਕਬਰ ਸ਼ਾਹ ਦੇ ਵਕਤ ਹੋਇਆ ਹੈ, ਜਿਸ ਦੇ ਗੀਤ ਗਾਂਵੀਦੇ ਹਨ। ਬਾਰ 
ਜੰਗਲ ਦਾ ਨਾਮ ਹੈ। ਪਾਂਡਵਾਂ ਦੇ ਸਮੇਂ ਏਥੇ ਮਾਂਜਲ ਰਿਖੀ ਰਿਹਾ ਕਰਦਾ ਸੀ, ਜਿਸ ਦੇ ਨਾਮ ਪਰ ਏਸ ਦਾ ਨਾਮ ਸਾਂਡਲ ਤੋਂ ਸਾਂਦਲ ਪੈ 
ਗਿਆ। 

੧੧੭. ਅੰਮ੍ਰਿਤਸਰ ਜੀ ਦਾ ਤਾਲਾਬ ਬਨਾਣਾ 

ਪੰਦ੍ਰਾਂ ਕੁ ਦਿਨਾਂ ਪਿੱਛੋਂ ਲਾਹੌਰੀ ਸੂਬੇ ਦੀ ਸਹਾਇਤਾ ਨਾਲ ਜਹਾਨ ਖਾਂ ਦੁਰਾਨੀ ਨੇ ਫੇਰ ਅੰਮ੍ਰਿਤਸਰ ਉੱਤੇ 
ਹਮਲਾ ਕੀਤਾ, ਪਰ ਓਸ ਸਮੇਂ ਸਿੰਘ ਬਹੁਤ ਸਨ। ਏਸ ਕਰ ਕੇ ਦੁਰਾਨੀਆਂ ਦੀ ਐਸੀ ਪਿੱਠ 
ਲੱਗੀ ਜੋ ਲਾਹੌਰ ਤਾਈਂ ਸਿੰਘਾਂ ਦੇ ਅੱਗੇ ਨੱਠ ਗਏ। ਏਨ੍ਹਾਂ ਦੋਹਾਂ ਲੜਾਈਆਂ ਨੇ ਦੁਰਾਨੀਆਂ ਦੇ 
ਛਕੇ ਛੁਡਾ ਦਿੱਤੇ। 

ਸਿੰਘਾਂ ਨੇ ਅੰਮ੍ਰਿਤਸਰ ਡੇਰਾ ਰੱਖ ਕੇ ਇੱਕ ਤਾਂ ਤਾਲਾਬ ਅੰਮ੍ਰਿਤਸਰ ਵਿੱਚੋਂ ਉਹ ਮਿੱਟੀ ਕੱਢੀ ਜੋ 
ਮੁਸਲਮਾਨਾਂ ਨੇ ਭਰਾ ਦਿੱਤੀ ਤੇ ਦੂਸਰਾ ਕਿਲ੍ਹੇ ਰਾਮਗੜ੍ਹ ਨੂੰ ਮੁਰੰਮਤ ਕੀਤਾ। ਤੀਜੇ ਹਰਿਮੰਦਰ 
ਸਾਹਿਬ ਤੇ ਅਕਾਲ ਤਖ਼ਤ ਹਮੇਸ਼ ਦੀਵਾਨ ਲਗਾ ਕਰ ਗੁਰਦੁਆਰੇ ਦੀ ਰੌਣਕ ਵਧਾਈ। ਸਿੱਖੀ 
ਧਰਮ ਨੂੰ ਦ੍ਰਿੜ੍ਹ ਕੀਤਾ ਤੇ ਹਿੰਦਵਾਇਣ ਰੱਖ ਦਿਖਾਈ। 

ਇਥੇ ਇਹ ਗੱਲ ਵੀ ਜ਼ਰੂਰ ਸਮਝਣੇ ਯੋਗ ਹੈ ਕਿ ਸਿੰਘਾਂ ਦਾ ਮੁਸਲਮਾਨਾਂ ਨਾਲ ਲੜਨਾ ਭਿੜਨਾ ਕਿਸੇ 
ਜ਼ਰ, ਜ਼ੋਰੂ ਜ਼ਮੀਨ ਬਦਲੇ ਨਹੀਂ ਹੋਇਆ, ਕੇਵਲ ਧਰਮ ਰੱਖਿਆ ਵਾਸਤੇ ਪਵਾੜੇ ਪੈਂਦੇ ਰਹੇ। 
ਪੰਥ ਪ੍ਰਕਾਸ਼ ਪੋਥੀ ਵਿੱਚੋਂ ਐਨ ਸਹੀ ਹੁੰਦਾ ਹੈ ਕਿ ਸਿੰਘ ਵੈਦਿਕ ਧਰਮ ਦੇ ਸੱਚੇ ਰਖਵਾਲੇ ਹੋਏ 
ਹਨ। ਦੀਨ ਮਜ਼੍ਹਬ ਦੇ ਜੁੱਧ ਵਿੱਚ ਭਵੱਕੜਾਂ ਵਾਂਗੂੰ ਸੌ ਸੌ ਕੋਹ ਤੋਂ ਉੱਡ ਕੇ ਆਂਵਦੇ ਤੇ ਖ਼ੁਸ਼ ਹੋ 
ਕੇ ਕੁਰਬਾਨ ਹੁੰਦੇ ਤੇ ਇਹ ਵੀ ਯਥਾਰਥ ਹੈ, ਜੇਕਰ ਸਿੰਘ ਏਤਨੇ ਕੁਰਬਾਨੀ ਦੇ ਪੁੰਜ ਨਾ ਹੁੰਦੇ 
ਵਿੱਚ ਕੋਈ ਬਰਣਾਸ਼ਰਮ ਨਹੀਂ ਰਿਹਾ, ਤੈਸੇ ਭਾਰਤ ਵਰਸ਼ ਵਿੱਚ ਹਿੰਦੁਵਾਯਣ ਭੀ ਨਾ ਰਹਿੰਦੀ। 

੧੧੮. ਸਿੰਘਾਂ ਦੇ ਹਿੰਦੂਆਂ ਪਰ ਉਪਕਾਰ 

ਕਰ ਧਰਮ ਰੱਖਿਆ ਦਾ ਨਾਉਂ ਲੈ ਲੈ ਭਾਵੇਂ ਲੋਗ ਪਏ ਉਪਦੇਸ਼ ਕਰਦੇ ਹਨ, ਪਰ ਏਹ ਤਾਂ 
ਠੰਢੇ ਦੁੱਧ ਨੂੰ ਫੂਕਾਂ ਮਾਰਨੀਆਂ ਹਨ, ਕਿਉਂਕਿ ਏਸ ਅਮਨ ਅਮਾਨ ਦੇ ਸਮੇਂ ਵਿੱਚ ਧਰਮ ਦੇ 
ਰਾਖੇ ਬਣ ਬੈਠਣਾ ਕੋਈ ਬੜੀ ਬਾਤ ਨਹੀਂ। ਸਾਡੀ ਸਰਕਾਰ ਅੰਗਰੇਜ਼ੀ ਦੀ ਅਮਲਦਾਰੀ ਵਿੱਚ 
ਜੋ ਕਿਸੇ ਦਾ ਜੀ ਚਾਹੇ ਸੋਈ ਗੀਤ ਗਾਵੇ, ਕੋਈ ਨਹੀਂ ਆਖਦਾ ਜੇ ਤੂੰ ਬੇਤਾਲਾ ਹੈਂ ਯਾ ਬੇਸੁਰਾ। 
ਪਰੰਤੂ ਧਰਮ ਦੇ ਰੱਖਣ ਦਾ ਸ੍ਰਾਦ ਤਾਂ ਓਦੋਂ ਹੀ ਸੀ ਜਦ ਹਿੰਦੂ ਧਰਮ ਦਾ ਨਾਮ ਲੈਣ ਤੋਂ ਕਤਲ 
ਦਾ ਹੁਕਮ ਹੁੰਦਾ ਸੀ ਤੇ ਇੱਕ ਦੇ ਨਾਲ ਦੂਸਰੇ ਨੂੰ ਗੱਲ ਨਹੀਂ ਕਰਨੀ ਮਿਲਦੀ ਸੀ। ਔਰੰਗਜ਼ੇਬ 
ਨੇ ਸੰਖ ਵੱਜਣ ਤੱਕ ਹਿੰਦੂਆਂ ਦੇ ਧਰਮ ਕਰਮ ਬੰਦ ਕਰ ਕੇ ਤਮਾਮ ਹਿੰਦੂਆਂ ਵਾਸਤੇ ਕਤਈ 
(ਯਕ) ਹੁਕਮ ਦੇ ਰੱਖਿਆ ਸੀ ਕਿ ਮੁਸਲਮਾਨ ਬਣੋ ਯਾ ਕਤਲ ਹੋਣਾ ਮੰਨੋ। ਓਸ ਸਮੇਂ 
ਸਤਿਗੁਰੂ ਜੀ ਦੇ ਸਿੱਖਾਂ ਦਾ ਹੀ ਕੰਮ ਸੀ ਜੋ ਧਰਮ ਰੱਖਿਆ ਕਰ ਦਿਖਾਈ। ਜੇਹੜੇ 
ਪਰਗਨਿਆਂ ਦੇ ਪਰਗਨੇ ਮੁਸਲਮਾਨ ਹੋਏ ਦੇਖੀਏ ਹਨ, ਏਸ ਸਭ ਓਸੇ ਜ਼ੁਲਮ ਦੀ ਪੌਣ ਦਾ 
ਝੋਲਾ ਵਗਿਆ ਹੋਇਆ ਹੈ। 

ਜਦ ਮੁਸਲਮਾਨਾਂ ਦੇ ਜ਼ੋਰ ਅੱਗੇ ਦੁਨੀਆਂ ਥਰ ਥਰ ਪਈ ਕੰਬਦੀ ਸੀ, ਓਹੋ ਜੇਹੇ ਸਖ਼ਤ ਵਕਤ ਵਿੱਚ 
ਅਕਾਲ ਪੁਰਖ ਨੇ ਖਾਲਸੇ ਨੂੰ ਹੀ ਹੌਸਲਾ ਤੇ ਇਤਫਾਕ ਬਖਸ਼ਿਆ, ਜਿਸ ਦੇ ਜ਼ੋਰ ਨਾਲ ਸਿੰਘਾਂ 
ਨੇ ਢੋਲ ਵਜਾ ਕੇ ਦਿੱਲੀ ਤੇ ਕਾਬਲ ਦੇ ਬਾਦਸ਼ਾਹਾਂ ਨੂੰ ਨਕ ਚਣੇ ਚਬਾ ਕੇ ਕੌਡੀਓਂ ਖੋਟੇ ਕਰ ਕੇ 
ਜਮਨਾ ਤੇ ਅਟਕ ਦੇ ਅੰਦਰ ਆਪਣਾ ਡੰਕਾ ਵਜਾ ਕੇ ਸਾਰੀ ਦੁਨੀਆਂ ਨੂੰ ਰੌਸ਼ਨ ਕਰਾ ਦਿੱਤਾ। 
ਦੋਂਹ ਸ਼ੇਰਾਂ ਦੇ ਦੰਦ ਭੰਨ ਕੇ ਮੂੰਹ ਵਿੱਚ ਆਈ ਹੋਈ ਹਿੰਦੁਵਾਇਣ ਛੁਡਾ ਕੇ ਨਿਰਭੈ ਕਰ 
ਦਿਖਾਈ, ਬਲਕਿ ਕਈ ਵਾਰੀ ਵੀਹ ਵੀਹ ਤੀਹ ਤੀਹ ਹਜ਼ਾਰ ਦੁਰਾਨੀਆਂ ਦੀ ਕੈਦ (ਜਮ ਦੀ 
ਫਾਹੀ) ਵਿੱਚੋਂ ਛੁਡਾ ਕੇ ਪ੍ਰਾਨ ਦਾਨ ਦਿੱਤੇ। ਜਿਤਨੇ ਵੱਡੇ ਵੱਡੇ ਰਾਜੇ ਮਹਾਰਾਜੇ ਰਾਮ, ਕ੍ਰਿਸ਼ਨ 
ਜੋਗੀ ਆਦਿਕਾਂ ਦੇ ਪੰਥ ਹੋਏ ਹਨ, ਸਭ ਆਪਣੀ ਆਪਣੀ ਪੁਭੁਤਾ ਕਰਾਉਣ ਵਿੱਚ, ਯਾ 

ਆਪਣੇ ਆਪਣੇ ਸੰਬੰਧੀਆਂ ਦੀ ਰੱਖਿਆ ਵਿੱਚ ਤਤਪਰ ਰਹੇ। ਜੈਸਾ ਉਪਕਾਰ ਪੰਥ ਖਾਲਸੇ ਤੋਂ 
ਹਿੰਦੁਵਾਸਣ ਪਰ ਹੋਇਆ ਹੈ, ਐਸਾ ਹੋਰ ਕਿਸੇ ਤੋਂ ਕਦੇ ਨਹੀਂ ਹੋਇਆ। 

ਜੇ ਕਦੇ ਓਦੋਂ ਸਿੰਘ ਏਹੋ ਜਿਹੇ ਡਾਢੇ ਕਸ਼ਟ ਸਹਾਰ ਕੇ ਏਸ ਪਰੋਪਕਾਰ ਵਾਸਤੇ ਸ਼ਮਸ਼ੇਰ ਨਾ ਫੜਦੇ ਤੇ 
ਪਤੰਗਜਾਂ ਵਾਂਗੂ ਆਪਣੇ ਸਰੀਰ ਧਰਮ ਜੰਗ ਦੇ ਅਰਪਣ ਨਾ ਕਰਦੇ, ਤਾਂ ਏਹ ਗੱਲ ਪੱਕ ਜਾਣ 
ਲਉ ਜਮਨਾ ਤੇ ਅਟਕ ਦੇ ਅੰਦਰ ਤਾਂ ਈਰਾਨ ਵਾਂਗੂੰ ਅੱਜ ਇੱਕ ਵੀ ਹਿੰਦੂ ਨਾ ਦਿਸਦਾ। ਜੈਸੇ 
ਸਾਂਈ ਬੁਲਾਸ਼ਾਹ ਦਾ ਕੌਲ ਹੈ “ਨਹੀਂ ਜਾਣਦਾ ਪਿਛਲੀ ਅਗਲੀ ਸੱਚ ਕਹਤ ਹੂੰ ਅਬਕੀ। ਜੇ 
ਗੁਬਿੰਦ ਸਿੰਘ ਸਿੰਘ ਨ ਰਚਦਾ ਤਾਂ ਸੁੰਨਤ ਹੋਤੀ ਸਬ ਕੀ।” 

ਹੁਣ ਜਦ ੧੮੧੮ ਬਿ. ਵਿੱਚ ਸਿੰਘ ਚੰਗਾ ਜ਼ੋਰ ਫੜ ਗਏ ਤਦ ਜਿੱਥੇ ਕਿਤੇ ਪਿਛਲੇ ਰਿਵਾਜ ਮੂਜਬ ਕੋਈ 
ਲੈ ਜਾਂਦੇ, ਸਿੰਘ ਉਨ੍ਹਾਂ ਨੂੰ ਸੁਧਾਰ ਕੇ ਚਲੇ ਆਉਂਦੇ। ਏਸ ਕਰ ਕੇ ਥੋੜ੍ਹੀ ਥੋੜ੍ਹੀ ਜਾਗੀਰ ਯਾ 
ਤਅੱਲਕੇਦਾਰੀ ਵਾਲੇ ਮੁਸਲਮਾਨ ਤਾਂ ਜ਼ੁਲਮ ਕਰਨੋਂ ਹਟ ਗਏ ਸਨ, ਪਰ ਮਾਝੇ ਦੇਸ ਵਿੱਚ ਸਭ 
ਤੋਂ ਵੱਡੇ ਜ਼ੋਰਾਵਰ ੪ ਲੱਖ ਰੁਪਏ ਦੇ ਮੁਲਕ ਵਾਲੇ ਕਸੂਰੀਏ ਪਠਾਣ ਜੋ ਸੇ, ਓਹ ਪਿਛਲੇ 
ਸੁਭਾਉ ਮੂਜਬ ਓਸੇ ਤਰ੍ਹਾਂ ਉੜਦ ਬਾਜ਼ਾਰ ਗਊ ਬਧ, ਤੇ ਹਿੰਦੂਆਂ ਦੀ ਬਹੂ ਬੇਟੀ ਉੱਤੇ ਜਬਰਨ 
ਹੱਥ ਪਾਉਣਾ ਕਰੀ ਜਾਂਦੇ ਸਨ। ਸਿੰਘਾਂ ਨੇ ਵੀ ਉਨ੍ਹਾਂ ਨੂੰ ਜ਼ੋਰ ਵਿੱਚ ਸਮਝ ਕੇ ਅੱਜ ਤੱਕ ਕੁਛ 
ਨਹੀਂ ਆਖਿਆ ਸੀ। ਪਹਿਲੇ ਤਾਂ ਵਿਚਾਰੇ ਹਿੰਦੂਆਂ ਦੀ ਕੋਈ ਸੁਣਨ ਵਾਲਾ ਨਹੀਂ ਸੀ, ਏਸੇ 
ਕਰ ਕੇ ਮੁਸਲਮਾਨਾਂ ਦੇ ਸਾਰੇ ਜ਼ੋਰ ਜ਼ੁਲਮ ਸਹਾਰੀ ਜਾਂਦੇ ਸਨ। ਪਰ ਜਿਸ ਤਰ੍ਹਾਂ ਕਿੱਲੇ ਦੇ ਜ਼ੋਰ 
ਕੱਟਾ ਤਾਂਘੜਦਾ ਹੈ, ਤਿਵੇਂ ਸਿੰਘਾਂ ਦੇ ਜ਼ੋਰ ਨਾਲ ਹਿੰਦੂ ਵੀ ਚੀਂ ਪੀਂ ਕਰਨ ਲੱਗ ਪਏ। 
੧੧੯. ਕਸੂਰ ਦੇ ਬ੍ਰਾਹਮਣਾਂ ਦਾ ਵਿਰਲਾਪ ਤੇ ਸਿੰਘਾਂ ਨੇ ਕਸੂਰ ਸੋਧਣਾ 

ਏਸੇ ਸਾਲ ਵਿੱਚ ਹੁਸੈਨ ਖਾਂ, ਜਮਾਲ ਖਾਂ ਆਦਿਕ ਕਸੂਰ ਦੇ ਸਰਦਾਰ ਪਠਾਣਾਂ ਨੇ ਕਈ ਕੁ ਬ੍ਰਾਹਮਣਾਂ, 
ਖੱਤ੍ਰੀਆਂ ਦੀਆਂ ਬਹੂ ਬੇਟੀਆਂ ਧਿੰਗੋ ਧਿੰਗੀ ਫੜ ਕੇ ਆਪਣੇ ਘਰ ਰੱਖ ਲਈਆਂ ਸਨ। ਜਦ 
ਉਨ੍ਹਾਂ ਨੇ ਕਿਸੇ ਹੀਲੇ ਵੀ ਨਾ ਛੱਡੀਆਂ, ਤਾਂ ਖੱਤ੍ਰੀਆਂ ਨੇ ਬ੍ਰਾਹਮਣਾਂ ਨੂੰ ਸਿਖਾ ਕੇ ਸਿੰਘਾਂ ਪਾਸ 
ਅੰਮ੍ਰਿਤਸਰ ਫਰਿਆਦੀ ਭੇਜ ਦਿੱਤਾ। 

ਏਧਰ ਸਿੰਘਾਂ ਦਾ ਏਹ ਵਿਚਾਰ ਸੀ ਕਿ ਸਨੱਧਬੱਧ ਅਕਾਲ ਤਖ਼ਤ ਅੱਗੇ ਬੈਠ ਕੇ ਨਿੱਤ ਕਥਾ ਕੀਰਤਨ, 
ਢਾਡੀਆਂ ਤੋਂ ਸੂਰਮਯਾਂ ਦੇ ਸਾਕੇ ਸੁਣਿਆ ਕਰਦੇ ਤੇ ਨਸ਼ੇ ਦੇ ਚੜਾਉ ਵਿੱਚ ਮੁੱਛਾਂ ਨੂੰ ਤਾਉ ਦੇ ਕੇ 
ਬੀਰ ਰਸ ਦੀ ਮਸਤੀ ਵਿੱਚ ਹਾਥੀਆਂ ਵਾਂਗ ਝੂਲਿਆ ਕਰਦੇ। ਓਸ ਹਾਲ ਵਿੱਚ ਸਿਵਾਇ 
ਤੁਰਕਾਂ ਨੂੰ ਮਾਰਣ ਦੇ ਹੋਰ ਕੁਛ ਨਾ ਸੁਝਦਾ। 

ਏਸੇ ਸਮੇਂ ਕਸੂਰ ਦੇ ਬ੍ਰਾਹਮਣਾਂ ਨੇ ਆ ਕਰ ਗੁਰੂ ਜੀ ਦੀ ਦੁਹਾਈ ਦੇ ਕੇ ਫਰਿਆਦ ਫਰਿਆਦ ਪੁਕਾਰੀ। 
ਸਰਦਾਰ ਹਰੀ ਸਿੰਘ ਭੰਗੀ ਬਹਾਦਰ ਦੇ ਪੁੱਛੇ ਤੋਂ ਉਨ੍ਹਾਂ ਵਿੱਚੋਂ ਇੱਕ ਬ੍ਰਾਹਮਣ ਨੇ ਅਰਜ਼ ਕੀਤੀ, 
“ਖਾਲਸਾ ਜੀ! ਆਪ ਨੂੰ ਓਸ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਚੌਦਹ ਲੋਕ ਦੇ ਨਾਥ ਨੇ ਛੱਤ੍ਹੀ 
ਪਦ ਬਖਸ਼ਿਆ ਹੈ, ਜਿਸ ਨੂੰ ਅਕਾਲ ਪੁਰਖ ਨੇ ਆਪਣਾ ਪੁਤ ਥਾਪ ਕੇ ਸਾਧ ਗਊ ਦੀ 
ਰੱਖਿਆ ਵਾਸਤੇ ਤੇ ਦੁਸ਼ਟ ਦਾ ਨਾਸ਼ ਕਰਨ ਲਈ ਭੇਜਿਆ ਸੀ। ਸੋ ਓਹ ਤਾਂ ਦਸ ਦਸ ਲੱਖ 
ਨਾਲ ਚਾਲੀ ਚਾਲੀ ਸਿੰਘਾਂ ਨੂੰ ਲੜਾ ਲੜਾ ਸੱਚਖੰਡ ਵਿੱਚ ਜਾ ਬਿਰਾਜੇ, ਤੇ ਪਿੱਛੇ ਸਾਧਾਂ, 
ਬ੍ਰਾਹਮਣਾਂ ਦੀ ਬਾਂਹ ਤੁਹਾਡੇ ਹੱਥ ਫੜਾ ਗਏ ਹਨ। ਹੁਣ ਓਸ ਭੁਜਾ ਫੜੀ ਦੀ ਤੇ ਸ਼ਰਨਾਗਤ ਦੀ 
ਲਾਜ ਪਾਲਣੀ ਪੰਥ ਖਾਲਸੇ ਦਾ ਧਰਮ ਹੈ। ਤੁਹਾਡੇ ਜੈਸੇ ਧਰਮਾਤਮਾ, ਪਰੋਪਕਾਰੀ ਤੇ ਸਮਰੱਥ 
ਪੁਰਸ਼ਾਂ ਦੇ ਹੁੰਦਿਆਂ ਏਹੋ ਜੇਹੇ ਡਾਢੇ ਅਧਰਮ ਤੇ ਅਨਰਥ ਹੋਣ, ਜੈਸੇ ਅੱਜ ਕੱਲ੍ਹ ਕਸੂਰ ਦੇ 
ਪਠਾਣ ਕਰ ਰਹੇ ਹਨ, ਤਾਂ ਸੂਰਜ ਦੇ ਸਾਹਮਣੇ ਅੰਧੇਰਾ ਰਹਿਣ ਵਾਂਗੂੰ ਬੜੇ ਅਸਚਰਜ ਦੀ ਬਾਤ 
ਹੈ। ਓਹ ਦੁਸ਼ਟ ਕਿਸੇ ਹਿੰਦੂ ਦੀ ਬਹੂ ਬੇਟੀ ਨਹੀਂ ਛੱਡਦੇ ਤੇ ਗਊ ਬਧ ਗਲੀਆਂ ਬਾਜ਼ਾਰਾਂ 
ਵਿੱਚ, ਹਿੰਦੂਆਂ ਨੂੰ ਤੜਫਾਉਣ ਵਾਸਤੇ ਪਏ ਕਰਦੇ ਹਨ, ਜਿਸ ਕਿਸੇ ਹਿੰਦੂ ਦੇ ਘਰ ਗਊ ਬੈਲ 
ਬੀਮਾਰ ਹੁੰਦਾ ਤਾਂ ਓਥੇ ਕਾਜ਼ੀ ਤੇ ਕਸਾਈ ਦੋਵੇਂ ਆ ਕੇ, ਕਟ ਤਵ ਤੱਤ ਵੱਟ ਵੀ ਜਾ 

ਹਨ। ਜੇ ਕਦੇ ਕੋਈ ਨਾ ਦੱਸੇ ਤਾਂ ਓਸ ਹਿੰਦੂ ਨੂੰ ਭਾਰੀ ਸਜ਼ਾ ਦਿੰਦੇ ਹਨ ਕਿ ਏਹ ਪਸ਼ੂ ਹਰਾਮ 
ਮਾਰ ਕੇ ਦੋਜ਼ਖ ਨੂੰ ਕਿਉਂ ਜਾਣ ਦਿੱਤਾ? ਏਹੋ ਜੇਹੇ ਅਨੇਕ ਕਲੇਸ਼ ਤਾਂ ਅਸੀਂ ਔਖੇ ਸੌਖੇ ਝੱਲ 
ਖੜ੍ਹੋਤੇ ਸਾਂ। ਪਰ ਹੁਣ ਸਾਡੀਆਂ ਇਸਤ੍ਰੀਆਂ ਧੱਕੇ ਨਾਲ ਛੀਨ ਰਖੀਆਂ ਹਨ। ਕੋਈ ਮੁਸਲਮਾਨ 
ਹਾਕਮ ਸਾਡੀ ਫਰਿਆਦ ਨਹੀਂ ਸੁਣਦਾ, ਹੁਣ ਹਾਰ ਕੇ ਤੁਹਾਡੇ (ਗੁਰੂ ਖਾਲਸੇ ਦੀ) ਸ਼ਰਣ ਆਏ 
ਹਾਂ। ਜੇ ਏਥੋਂ ਵੀ ਸਾਡਾ ਆਸ਼ਾ ਪੂਰਾ ਨਾ ਹੋਇਆ, ਤਾਂ ਅਸੀਂ ਗੁਰੂ ਦੇ ਦ੍ਰਾਰੇ ਅੱਗੇ ਏਥੇ ਹੀ 
ਮਰ ਰਹਾਂਗੇ। ” 

ਏਹ ਹਾਲ ਸੁਣ ਕੇ ਸਿੰਘਾਂ ਦੇ ਰੋਮ ਖੜ੍ਹੇ ਹੋ ਗਏ। ਕਸੂਰੀਆਂ ਦੇ ਕਸੂਰ ਉੱਤੇ ਕੋਪ ਧਾਰ ਕੇ ਸਰਦਾਰ 
ਹਰੀ ਸਿੰਘ ਭੰਗੀ ਤਾਂ ਓਸੇ ਘੜੀ ਤਿੰਨ ਹਜ਼ਾਰ ਅਸਵਾਰ ਨਾਲ ਚੜ੍ਹ ਬੈਠਾ ਤੇ ਗੁਰੂ ਕੀ ਵਡਾਲੀ 
ਜਾ ਉੱਤਰਿਆ। ਅਗਲੇ ਦਿਨ ਹੋਰ ਸਭ ਸਰਦਾਰ ਆਪਣੀ ਆਪਣੀ ਫੌਜ ਲੈ ਕੇ ਆ ਮਿਲੇ। 
ਫੇਰ ਦੌਰੇ ਚੜ੍ਹੇ ਹੋਏ ਜੱਥੇ ਵੀ ਬੁਲਾ ਲਏ। 

ਜੇਠ ਸੰਮਤ ੧੮੧੮ ਬਿ. ਨੂੰ ਐਨ ਦੋਪਹਿਰ ਦੇ ਸਮੇਂ ਧਾਵਾ ਕਰ ਕੇ ਅਚਾਚੇਤ ਦਸ ਬਾਰਾਂ ਹਜ਼ਾਰ ਸਿੰਘ 
ਕਸੂਰ ਵਿੱਚ ਜਾ ਵੜਿਆ। ਕਿਸੇ ਅਮੀਰ ਪਠਾਣ ਨੂੰ ਖ਼ਬਰ ਨਾ ਹੋਈ। ਕੋਈ ਸ਼ਤਰੰਜ, 
ਗੰਜਫਾ, ਚੋਪੜ ਖੇਲ ਰਹੇ ਸਨ, ਕਿਤੇ ਢੋਲਕ ਤੰਬੂਰੇ ਦੇ ਤਾਨ ਮਿਰਾਸੀ ਤੋੜ ਰਹੇ ਸਨ, ਕਈ 
ਕੰਚਨੀ ਦੇ ਮੁਜਰੇ ਵਿੱਚ ਮਸਤ ਸਨ, ਕਈ ਸ਼ਰਾਬ ਵਿੱਚ ਬਦਮਸਤ ਸਨ, ਕਈ ਨੀਂਦ ਨਾਲ 
ਘੁਟੇ ਹੋਏ ਸਨ, ਕਈ ਜ਼ਨਾਨਖਾਨੇ ਵਿੱਚ ਕਲੋਲ ਕਰ ਰਹੇ ਸਨ, ਕੋਈ ਪੋਸਤ ਭੰਗ ਦੇ ਗਿਰਦੇ 
ਹੋ ਰਹੇ ਸਨ, ਏਸੇ ਤਰ੍ਹਾਂ ਕੋਈ ਕਿਤੇ ਕੋਈ ਕਿਤੇ ਆਨੰਦ ਲੈ ਰਹੇ ਸਨ। ਸਿੰਘਾਂ ਦੇ ਅਚਾਨਕ 
ਖੁੱਲ੍ਹੇ ਦਰਵਾਜ਼ੇ" ਕਸੂਰ ਵਿੱਚ ਵੜ ਕੇ ਜਿੱਥੇ ਕਿੱਥੇ ਕਤਲਾਮ ਸ਼ੁਰੂ ਕਰ ਦਿੱਤੀ। ਪਠਾਣ ਘਬਰਾ 
ਕੇ ਭਜ ਨਿੱਕਲੇ। ਉਨ੍ਹਾਂ ਵਿੱਚੋਂ ਵੀ ਤੱਤੇ ਰੇਤੇ ਵਿੱਚ ਮਾਰੇ ਧੁੱਪ ਦੇ ਕਈ ਤੜਫ ਤੜਫ ਕੇ ਮਰ 
ਗਏ। 

ਸਿੰਘਾਂ ਨੇ ਝਟਾਪਟ ੧੨ ਗੜ੍ਹੀਆਂ ਵਿੱਚੋਂ ਸਤ ਗੜ੍ਹੀਆਂ ਤਾਂ ਫਤੇ ਕਰ ਲਈਆਂ ਅਤੇ ਸ਼ਹਿਰ ਦੀ ਗਲੀ 
ਗਲੀ ਫਿਰ ਨਿੱਕਲੇ। ਓਦੋਂ ਹੋਰ ਸਭ ਸ਼ਹਿਰ ਦੁਰਾਨੀਆਂ ਤੇ ਸਿੰਘਾਂ ਨੇ ਮਾਰੋ ਮਾਰ ਕਰ ਕੇ ਥੋਥੇ 
ਕਰ ਘੱਤੇ ਸਨ। ਏਹੋ ਇੱਕ ਪਠਾਣਾਂ ਦੇ ਜ਼ੋਰ ਕਰ ਕੇ ਬਚਿਆ ਹੋਇਆ ਸੀ। ਏਸੇ ਕਰ ਕੇ ਬੜੇ 
ਬੜੇ ਧਨੀ ਲੋਗ ਲਾਹੌਰ ਆਦਿਕ ਸ਼ਹਿਰਾਂ ਦੇ ਰਹਿਣ ਵਾਲੇ, ਲੁੱਟੇ ਜਾਣ ਤੋਂ ਡਰਦੇ ਏਸ ਥਾਂ ਆ 
ਵਸੇ ਸਨ। ਜਿਸ ਵੇਲੇ ਸਿੰਘਾਂ ਨੇ ਮਾਰੋ ਮਾਰ ਕੀਤੀ ਤਾਂ ਗਿਰਦ ਨਿਵਾਹੀ ਦੇ ਲੁਟੇਰੇ ਲੋਗ 
ਪੀੜ੍ਹੀਆਂ ਦੀਆਂ ਰੋਟੀਆਂ ਲੈ ਗਏ। 

ਨੂਰਜਹਾਂ ਜੋ ਜਹਾਂਗੀਰ ਦੇ ਸਮੇਂ ਕੁਲ ਬਾਦਸ਼ਾਹੀ ਦੀ ਮਾਲਕ ਸੀ, ਜਦ ਓਹ ਮਰ ਗਈ ਤਾਂ ਓਸ ਦਾ 
ਕਰੋੜਾਂ ਰੁਪਏ ਦਾ ਹੀਰਾ, ਮੋਤੀ, ਜ਼ੇਵਰ, ਸੋਨਾ, ਚਾਂਦੀ, ਦਿਲੇਰਾਮ ਦੀਵਾਨ ਦੇ ਪਾਸ ਰਿਹਾ, 
ਕਿਉਂਕਿ ਏਹ ਓਸ ਦਾ ਮਾਤਬਰ ਸੀ। ਇਸ ਮਾਰੋ ਮਾਰ ਵਿੱਚ ਸਰਦਾਰ ਜੱਸਾ ਸਿੰਘ ਦੇ ਹੱਥ 
ਸਭ ਕੁਛ ਆ ਗਿਆ। ਇਸੇ ਦਾ ਪੜਪੌਤ੍ਹਾ ਹਿਰਦਾ ਰਾਮ, ਲਾਹੌਰ ਵਿੱਚ ਰੋਜ਼ ਲੁੱਟ ਮਾਰ 


“ਕਸੂਰ ਰਾਮਚੰਦੂ ਦੇ ਪੁੱਤਰ ਕੁਸੂ ਨੇ ਵਸਾਯਾ ਸੀ। ਬਹਲੋਲਸ਼ਾਹ ਲੋਦੀ ਨੇ ਕਸੂਰ ਦਿਪਾਲਪੁਰ ਚੂਹਣੀਆਂ ਚਾਰ ਲੱਖ ਦੇ ਏਹ ਪਰਗਣੇ 
ਪਠਾਣਾਂ ਨੂੰ ਜਗੀਰ ਦੇ ਕੇ ਏਥੇ ਵਸਾਯਾ। ਤਦ ਤੋਂ ਏਹ ਰਯਾਸਤ ਪਠਾਣਾਂ ਦੀ ਹੋ ਗਈ। ਮੁਗਲਾਂ ਦੀ ਬਾਦਸ਼ਾਹੀ ਵਿੱਚ ਬੜੇ ਬੜੇ ਕੰਮ 
ਏਨ੍ਹਾਂ ਪਠਾਣਾਂ ਦੇ ਰਹੇ। ਸ਼ਾਹਜਹਾਂ ਨੇ ਮੁਹੰਮਦ ਖਾਂ ਦੇ ਬੇਟੇ ਕੁਤਬਦੀਨ ਨੂੰ ਨਵਾਬੀ ਦਾ ਪਦ ਬਖ਼ਸ਼ਯਾ। ਏਸ ਨੇ ਸੈਂਕੜੇ ਪਿੰਡ ਬਦੋ ਬਦੀ 
ਮੁਸਲਮਾਨ ਕਰ ਕੱਢੇ। ਬੇਸ਼ੁਮਾਰ ਹਿੰਦੂ ਕਤਲ ਕੀਤੇ, ਕਰੋੜਾਂ ਰੁਪਏ ਲਏ। ਓਨਾਂ ਜ਼ੁਲਮਾਂ ਦਾ ਬਦਲਾ ਪਰਮੇਸ਼ਰ ਨੇ ਏਸ ਨੂੰ ਸਿੰਘਾਂ ਪਾਸੋਂ 
ਦਿਵਾਯਾ। ਕਈ ਵਾਰੀ ਏਸ ਸ਼ਹਿਰ ਦੀ ਲੁੱਟ ਕਤਲ ਹੋਈ ਓਦੋਂ ਦਾ ਹੀ ਹੁਣ ਤੱਕ ਥੇਹ ਹੋਇਆ ਪਿਆ ਹੈ। ਜਿਹੜਾ ਹੁਣ ਸ਼ਹਿਰ 
ਕਸੂਰ ਹੈ, ਏਹ ਓਸ ਸ਼ਹਿਰ ਦੇ ਪਾਸ ਇੱਕ ਨਿੱਕੀ ਜੇਹੀ ਵਸਤੀ ਸੀ। ਏਹ ਪਠਾਣ ਆਪਣੇ ੧੨ ਕਿਲ੍ਹੇ ਬਣਾ ਕੇ ਹਕੂਮਤ ਕਰਦੇ ਰਹੇ। 
ਏਸ ਸ਼ਹਿਰ ਦੇ ੧੨ ਕਿਲ੍ਹੇ ਏਹ ਸਨ>- ਕਿਲ੍ਹਾ ਪੁਰਾਣਾ ੧, ਕੋਟ ਗ਼ੁਲਾਮ ਮੁਹੱਯੁਦੀਨ ਦਾ ੨, ਮੁਰਾਦਖਾਂ ਦਾ ੨, ਕਤਲਗੜੀ ੪ ਏਸ 
ਗੜੀ ਵਿੱਚ ਹੁਸੈਨ ਖਾਂ ਨਵਾਬ ਨੂੰ ਤਿੰਨ ਹਜ਼ਾਰ ਪਠਾਣ ਸਮੇਤ ਸਿੰਘਾਂ ਨੇ ਕਤਲ ਕਰ ਕੇ ਹਿੰਦੂਆਂ ਦੀਆਂ ਔਰਤਾਂ ਓਨਾਂ ਦੇ ਵਾਰਸਾਂ ਨੂੰ 
ਦਿਵਾਈਆਂ ਸਨ, ਤਾਂ ਹੀ ਇਸ ਦਾ ਨਾਮ ਕਤਲਗੜੀ ਹੋਇਆ। ਕੋਟ ਅਜ਼ੀਮਖਾਂ ੫, ਬਦਰਦੀਨ ਖਾਂ ਦਾ ੬, ਉਸਮਾਨ ਖਾਂ ਦਾ ੭, 
ਰੁਕਨਦੀਨ ਖਾਂ ੮, ਫਤੇ ਖਾਂ ਦਾ ੯, ਹਲੀਮ ਖਾਂ ਅਜ਼ੀਮ ਖਾਂ ੧੦, ਪੀਰਾਂ ਵਾਲਾ ੧੧, ਹਸਨ ਖਾਂ ਦਾ ੧੨ ਏਹ ਬਾਰਾਂ ਕੋਟ ਆਸ ਪਾਸ 
ਦੇ ਮਸ਼ਹੂਰ ਹਨ। 

[79] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰਹਿੰਦੀ ਦੇਖ ਕਰ ਮਾਲ ਅਸਬਾਬ ਲੈ ਕੇ ਕਸੂਰ ਵਿੱਚ ਆ ਵਸਿਆ ਸੀ। “ਮੂਸਾ ਭੱਜਾ ਮੌਤ ਤੋਂ 
ਅੱਗੇ ਮੌਤ ਖੜ੍ਹੀ” ਸੋ ਹਿਰਦਾ ਰਾਮ ਨਾਲ ਓਹੋ ਹੋਈ। 

ਸਿੰਘਾਂ ਨੇ ਹੁਸੈਨ ਖਾਂ ਨੂੰ ਸਣੇ ਸਹਾਇਕਾਂ ਦੇ ਕਤਲ ਕਰ ਕੇ ਸਭ ਔਰਤਾਂ (ਜੇਹੜੀਆਂ ਉਸ ਨੇ ਧੱਕੇ ਨਾਲ 
ਹਿੰਦੂਆਂ ਤੋਂ ਖੋਹ ਰੱਖੀਆਂ ਸਨ) ਉਨ੍ਹਾਂ ਦੇ ਵਾਰਸਾਂ ਨੂੰ ਦੇ ਦਿੱਤੀਆਂ ਤੇ ਸ਼ਹਿਰ ਨੂੰ ਚੰਗੀ ਤਰ੍ਹਾਂ 
ਸੋਧਦੇ ਹੋਏ ਅੰਮ੍ਰਿਤਸਰ ਆ ਵੜੇ। ਫਤੇ ਦੀ ਖ਼ੁਸ਼ੀ ਵਿੱਚ ਦਰਬਾਰ ਸਾਹਿਬ ਖਾਲਸੇ ਨੇ ਬਹੁਤ 
ਭੇਟਾ ਚੜ੍ਹਾਈ। ਕੜਾਹ ਪ੍ਰਸ਼ਾਦ ਦੀ ਦੇਗ ਵਰਤਾਈ ਤੇ ਆਨੰਦ ਮੇਲੇ ਹੁੰਦੇ ਰਹੇ। 

੧੨੦. ਜ਼ਾਫਰ ਬੇਗ ਨੂੰ ਮਾਰ ਕੇ ਮੁਲਕ ਮੱਲਣਾ 

ਕਸੂਰ ਵਿੱਚ ਚੰਗੇ ਹੱਥ ਦਿਖਾ ਕਰ ਸਿੰਘਾਂ ਦੀ ਤਾਕਤ ਬਹੁਤ ਵਧ ਗਈ। ਜਿਹੜੇ ਪਰਗਣੇ ਸੰ. ੧੮੧੬ 
ਬਿ. ਅਦੀਨਾਬੇਗ ਦੇ ਮਰੇ ਤੋਂ ਸਿੰਘਾਂ ਨੇ ਰੋਕੇ ਸਨ, ਤੇ ਉਹ ਦੁਰਾਨੀ ਅਹਿਮਦ ਸ਼ਾਹ ਆਏ ਤੋਂ 
ਫੇਰ ਅਦੀਨਾਬੇਗ ਦੇ ਬੇਟੇ ਜ਼ਾਫਰ ਬੇਗ ਦੇ ਕਬਜ਼ੇ ਵਿੱਚ ਚਲੇ ਗਏ ਸਨ, ਓਹੋ ਮੁੜ ਖਾਲਸੇ ਨੇ 
ਲੈਣੇ ਚਾਹੇ। ਤਦ ਜ਼ਾਫਰਬੇਗ ਆਪਣੇ ਦੀਵਾਨ ਬਿਸੂੰਭਰ ਮਲ ਦੇ ਬੇਟੇ ਸ਼ਿਵ ਦਿਆਲ ਨੂੰ ਨਾਲ 
ਲੈ ਕੇ ਵਟਾਲੇ ਪਾਸ ਸਾਉਣ ਸੰ. ੧੮੧੮ ਬਿ. ਨੂੰ ਜਾ ਲੜਿਆ, ਪਰ ਸਿੰਘਾਂ ਨੇ ਸ਼ਿਵ ਦਿਆਲ 
ਨੂੰ ਮਾਰ ਕੇ ਆਪੋ ਆਪਣੇ ਪਰਗਣੇ ਉੱਪਰ, ਜਿਸ ਤਰ੍ਹਾਂ ਪਹਿਲੇ ਮਲ ਲਏ ਸਨ, ਓਸ ਤਰ੍ਹਾਂ 
ਦਵਾਬੇ, ਮੀਹਣ, ਨੀਹਲ, ਨਯਾੜਕੀ ਆਦਿਕ ਦੇਸ਼ਾਂ ਵਿੱਚ ਦਖ਼ਲ ਕਰ ਲਿਆ। 

੧੨੧. ਜੱਸਾ ਸਿੰਘ ਨੇ ਲਾਹੌਰ ਲੈਣਾ 

ਦਵਾਬੇ ਦੇਸ ਨੂੰ ਹੱਥ ਹੇਠ ਕਰ ਕੇ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਲਾਹੌਰ ਦੇ ਗਿਰਦੇ ਜਾ ਹੋਇਆ ਤੇ 
ਬੜੇ ਬੜੇ ਜੰਗ ਜੁੱਧ ਨਾਲ ਸ਼ਹਿਰ ਤੋਂ ਬਾਹਰ ਦੀਆਂ ਬਸਤੀਆਂ ਉੱਤੇ ਕਬਜ਼ਾ ਕਰ ਕੇ, ਲਾਹੌਰੀ 
ਲੋਗਾਂ ਨਾਲ ਘੀ ਸ਼ੱਕਰ ਬਣ ਗਿਆ। ਓੜਕ ਤੀਜੇ ਨਵਰਾੜ੍ਹੇ ਅੱਸੂ ਸੰ. ੧੮੧੮ ਬਿ. ਨੂੰ ਲਾਹੌਰ 
ਵਿੱਚ ਜਾ ਵੜਿਆ। ਤਦ ਖ੍ਹਾਜਾ ਹਮੀਦ ਕਿਲ੍ਹੇ ਦੇ ਅੰਦਰ ਅਤੇ ਸਰਦਾਰ ਸਾਰੇ ਸ਼ਹਿਰ ਉੱਤੇ 
ਮਾਲਕ ਕਈ ਮਹੀਨੇ ਬਣੇ ਰਹੇ। 

ਏਹ ਖ਼ਬਰ ਸੁਣ ਕੇ ਮੁਸਲਮਾਨ ਹਾਕਮ ਤਾਂ ਮੁਰਝਾ ਗਏ ਤੇ ਸਤਲੂਜੋਂ ਪਾਰ ਜੋ ਸਿੰਘ ਸਨ, ਉਨ੍ਹਾਂ ਨੇ 
ਖ਼ੁਸ਼ੀ ਹੋ ਕੇ ਸਰਹੰਦ ਨੂੰ ਜਾ ਘੇਰਿਆ। ਓਥੋਂ ਦੇ ਸੂਬੇ ਜੈਨ ਖਾਂ ਨੇ ਨਵਾਬ ਭੀਖਨ ਖਾਂ 
ਮਲੇਰਕੋਟੀਏ ਤੇ ਰਾਇਕੋਟੀਏ, ਮੋਰੰਡੇ ਵਾਲੇ ਆਦਿਕ ਆਪਣੇ ਤਾਬੇਦਾਰ ਕਈ ਰਈਸ ਬੁਲਾ 
ਲਏ, ਉਨ੍ਹਾਂ ਦੀ ਮਦਦ ਨਾਲ ਸ਼ਹਿਰ ਤਾਂ ਬਚਾਇਆ ਪਰ ਬਾਹਰ ਦੀਆਂ ਅਨੇਕ ਬਸਤੀਆਂ 
ਉੱਪਰ ਸਿੰਘਾਂ ਨੇ ਆਪਣਾ ਦਖ਼ਲ ਕਰ ਲਿਆ, ਬਲਕਿ ਸੂਬੇ ਨੂੰ ਮਦਦ ਦੇਣ ਬਦਲੇ ਮਲੇਰੀ ਤੇ 
ਰਾਇ ਕੋਟੀਏ ਦੇ ਇਲਾਕੇ ਵਿੱਚ ਵੀ ਚੰਗੀ ਸੋਧ ਕੀਤੀ। 

੧੨੨. ਜੰਡਯਾਲੀਆਂ ਦੀ ਬੇਈਮਾਨੀ 

ਏਸੇ ਸਮੇਂ ਸਿੰਘਾਂ ਨੇ ਜੰਡਯਾਲੇ ਨੂੰ (ਜੋ ਅੰਮ੍ਰਿਤਸਰ ਤੋਂ ੭ ਸੱਤ ਕੋਹ ਹੈ) ਮੋਰਚੇ ਜਾ ਲਾਏ। ਜੱਦਪਿ ਏਹ 
ਜੰਡਯਾਲੇ ਵਾਲੇ ਹਿੰਦਾਲੀਏ ਵੀ ਗੁਰੂ ਜੀ ਦੇ ਪੰਥ ਦੀ ਸ਼ਾਖ ਹੈ, ਪਰ ਏਸ ਗੱਦੀ ਦੇ ਮਹੰਤ 
ਬਿਧੀਚੰਦ ਨੇ ਡੂਮਣੀ ਜਾਤਿ ਦੀ ਬੇਸ਼ਹਾ ਘਰ ਪਾ ਲਈ ਸੀ। ਜੰਡਯਾਲੇ ਵਾਲੇ ਗੁਰੂ ਓਸੇ ਦੀ 
ਸੰਤਾਨ ਹਨ। ਜਦ ਬਿਧੀਚੰਦ ਨਾਲ ਸਿੱਖਾਂ ਨੇ ਵਰਤਣਾ ਛੱਡ ਦਿੱਤਾ ਤਾਂ ਓਸ ਨੇ ਆਪਣਾ 
ਕਲੰਕ ਢੱਕਣ ਵਾਸਤੇ ਜਨਮਸਾਖੀ ਵਿੱਚ ਲਿਖ ਦਿੱਤਾ ਕਿ ਗੁਰੂ ਨਾਨਕ ਜੀ ਨੇ ਮੰਜੌਤ ਨਾਮ 
ਰੰਘੜੀ ਤੇ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਕਾਜ਼ੀ ਦੀ ਬੇਟੀ ਕੌਲਾਂ ਆਪਣੇ ਘਰ ਵਸਾ ਲਈ 
ਸੀ। ਤਾਂ ਤੇ ਗੁਰੂ ਕੇ ਘਰ ਮੈਂ ਮੁਸਲਮਾਨੀ ਇਸਤ੍ਰੀ ਰੱਖਣੀ ਦੋਸ਼ ਨਹੀਂ, ਨਾਲੇ ਧਰਮ ਸ਼ਾਸਤਰ 
ਵਿੱਚ ਔਰਤ ਦੀ ਜਾਤਿ ਕੋਈ ਨਹੀਂ ਲਿਖੀ। 

ਏਹੋ ਜੇਹੀਆਂ ਝੂਠ ਸੱਚ ਗੱਪਾਂ ਸੁਣ ਕੇ ਹੋਰ ਲੋਗ ਤਾਂ ਓਸ ਦੀ ਠੱਗੀ ਵਿੱਚ ਆ ਕੇ ਓਸ ਨਾਲ ਵਰਤਣ 
ਲੱਗ ਪਏ ਤੇ ਗੁਰੂ ਕੇ ਸਿੱਖਾਂ ਨੇ ਸਗੋਂ ਅਧਿਕ ਬੁਰਾ ਮੰਨਿਆ ਕਿਉਂ ਜੋ ਓਸ ਨੇ ਗੁਰੂਆਂ ਦੇ 
ਨਾਮ ਪਰ ਧੱਬਾ ਲਾਇਆ ਤੇ ਝੂਠ ਬੋਲਿਆ। ਏਸ ਗੱਲੋਂ ਐਡਾ ਵਿਰੋਧ ਵਧਿਆ ਕਿ ਸੈਂਕੜੇ 

ਸਿੱਖ ਓਸ ਨੇ ਖਾਨ ਬਹਾਦਰ ਆਦਿਕ ਮੁਸਲਮਾਨ ਹਾਕਮਾਂ ਨੂੰ ਫੜਾ ਫੜਾ ਮਰਵਾਏ ਤੇ 
ਇਨਾਮ ਪਾਏ। ਫਿਰ ਤਾਂ ਦੋ ਲੱਖ ਰੁਪਏ ਆਮਦਨੀ ਦਾ ਪਰਗਣਾ ਜੰਡਯਾਲਾ, ਦੇਵੀਦਾਸਪੁਰ, 
ਕੋਟਲੀ ਆਦਿਕ ਲੈ ਕੇ ਪੰਜ ਸੌ ਅਸਵਾਰ ਨੌਕਰ ਰੱਖ ਲਿਆ। ਫੇਰ ਤਾਂ ਸਿੱਖਾਂ ਦੇ ਵਿਰੋਧੀ ਬਣ 
ਕੇ ਅਹਿਮਦ ਸ਼ਾਹ ਦੁਰਾਨੀ ਦੇ ਮਿੱਤ੍ਰ ਬਣੇ ਰਹੇ। ਏਸੇ ਕਾਰਣ ਸਿੰਘਾਂ ਨੇ ਜੰਡਯਾਲੇ ਨੂੰ ਜਾ 
ਘੇਰਿਆ। ਦੋ ਮਹੀਨੇ ਲੜਾਈ ਲੱਗੀ ਰਹੀ। ਮਹੰਤ ਸਰਣਦਾਸ ਨੇ ਕਸੂਰ, ਲਾਹੌਰ, ਸਰਹੰਦ ਦੀ 
ਦੁਰਦਸ਼ਾ ਤੇ ਸਿੰਘਾਂ ਦਾ ਸ਼ੋਰ ਸ਼ਰਾਬਾ ਲਿਖ ਕੇ ਸਾਨ੍ਹਣੀ ਸਵਾਰ ਦੇ ਹੱਥ ਕਾਬਲ ਨੂੰ ਭੇਜ ਦਿੱਤਾ 
ਕਿ ਅਸੀਂ ਤੇਰੇ ਬਣੇ ਹਾਂ, ਤਾਂ ਹੀ ਮਾਰੀਦੇ ਹਾਂ, ਹੁਣ ਤੈਨੂੰ ਹੀ ਲਾਜ ਹੈ। 
੧੨੨. ਅਹਿਮਦ ਸ਼ਾਹ ਦਾ ਅੱਠਵਾਂ ਹਮਲਾ ਸੰ. ੧੮੧੯ ਬਿ. ਵਿੱਚ 

ਅਹਿਮਦ ਸ਼ਾਹ ਤਾਂ ਪਹਿਲੇ ਹੀ ਪੰਜਾਬੀ ਹਾਕਮਾਂ ਦੇ ਲਿਖੇ ਤੋਂ ਸਿੰਘਾਂ ਦੇ ਗਦਰ ਦਾ ਹਾਲ ਸੁਣ ਕੇ ਲੋਹਾ 
ਲਾਖਾ ਹੋ ਰਿਹਾ ਸੀ। ਜੰਡਯਾਲੀਆਂ ਦੀ ਅਰਜ਼ੀ ਨੇ ਐਸਾ ਭੜਕਾਇਆ ਕਿ ਇੱਕ ਲੱਖ 
ਅਸਵਾਰ ਨਾਲ ਲੈ ਕੇ ਅੱਗ ਦਾ ਵਾਉ ਵਰੋਲਾ ਬਣ ਕੇ ਚੜ੍ਹ ਆਇਆ। 

੧੨੪. ਵੱਡਾ ਘੱਲੂਘਾਰਾ ਤੇ ਕੁਤਬਾ ਬਾਮਨੀ ਦਾ ਜੰਗ 

ਸਿੰਘ ਤਾਂ ਓਸ ਦੀ ਅਵਾਈ ਸੁਣ ਕੇ ਹਵਾਈ ਹੋ ਗਏ। ਸਤਲੂਜੋਂ ਪਾਰ ਉਨ੍ਹਾਂ ਜੱਥਿਆਂ ਨਾਲ ਜਾ ਰਲੇ, 
ਜੇੜ੍ਹੇ ਰਾਇਕੋਟ, ਜਗਰਾਵਾਂ, ਪਾਇਲ, ਮਲੇਰਕੋਟਲੇ ਤੇ ਸਰਹੰਦ ਦੇ ਇਲਾਕੇ ਵਿੱਚ ਮਾਰੋ ਮਾਰ 
ਦਾ ਬੁਕਾਰਾ ਕਰਦੇ ਹੋਏ ਸੂਬੇਦਾਰ ਜੈਨ ਖਾਨ ਨਾਲ ਲੜ ਰਹੇ ਸਨ। ਬਾਦਸ਼ਾਹ ਦਾ ਆਵਣਾ ਸੁਣ 
ਕੇ ਨਵਾਬ ਭੀਖਨ ਖਾਂ ਮਲੇਰੀ ਨੇ ਹੈਬਤ ਪੁਰ ਪੱਟੀ ਦੇ ਮੁਕਾਮ, ਬਾਦਸ਼ਾਹ ਪਾਸ ਪਹੁੰਚ ਕੇ 
ਸਿੰਘਾਂ ਉੱਤੇ ਐਸੇ ਝੂਠੇ ਸੱਚੇ ਤੂਫਾਨ ਤੋਲੇ, ਜਿਨ੍ਹਾਂ ਤੋਂ ਬਾਦਸ਼ਾਹ ਨੂੰ ਜ਼ੁਲਮ ਦੀ ਅੱਗ ਦਾ ਚੋਲਾ 
ਪਹਿਰਨਾ ਪਿਆ। ਇੱਕ ਦਸਤਾ ਕਜ਼ਲਬਾਸ਼ਾਂ ਦਾ ਭੀਖਨ ਖਾਂ ਦੇ ਨਾਲ ਤੋਰ ਕੇ ਹੁਕਮ ਦਿੱਤਾ, 
ਤੁਸੀਂ ਸਿੰਘਾਂ ਨੂੰ ਮੇਰੇ ਆਉਂਦੇ ਤੱਕ ਘੇਰੀ ਰੱਖੋ। ਉਨ੍ਹਾਂ ਨੇ ਏਹੋ ਕੰਮ ਕੀਤਾ। ਰਾਇਪੁਰ, 
ਗੁਜਰਵਾਲ ਦੇ ਗਿਰਦੇ ਛੇੜ ਛਾੜ ਕਰ ਕੇ ਦੋ ਦਿਨ ਸਿੰਘਾਂ ਨੂੰ ਓਸ ਥਾਂ ਰੋਕ ਰੱਖਿਆ। ਤੀਜੇ 
ਦਿਨ ਸੂਰਜ ਚੜ੍ਹਨ ਤੋਂ ਪਹਿਲੋਂ ਦੁਰਾਨੀ ਸ਼ਾਹ ਜਾ ਢੁਕਿਆ। ਦੁਰਾਨੀਆਂ ਦੀ ਲਾਲ ਬਰਦੀ ਦੂਰੋਂ 
ਦੇਖ ਕੇ ਸਿੰਘਾਂ ਨੇ ਜਾਣਿਆਂ ਕਿ ਵੈਸਾਖ ਮਹੀਨੇ ਦੇ ਕੇਸੂ ਤੇ ਕਰੀਰ ਫੁਲੇ ਹੋਏ ਦਿਸਦੇ ਹਨ। 
ਫੇਰ ਤਾਂ ਓਹੋ ਕਰੀਰ ਕੇਹਰ ਬਣ ਗਏ। ਦੁਰਾਨੀ ਦੁਸ਼ਮਣ ਭੱਤੇਹਾਰ ਆ ਪਹੁੰਚੇ। ਸਿੰਘਾਂ ਨੇ ਤਾਂ 
ਅਜੇ ਸ਼ਸਤੁ ਬੱਸਤ੍ਹ ਬੀ ਨਹੀਂ ਸਾਜੇ ਸਨ ਤਾਂ ਹੀ ਖ਼ਬਰ ਹੋਈ ਜਦੋਂ ਓਧਰੋਂ' ਤੀਰਾਂ ਤੁਫੰਗਾਂ ਦੇ 
ਰਾਬੇ ਛੁਟਣ ਲੱਗ ਪਏ। ਫੇਰ ਤਾਂ ਛੇਤੀ ਛੇਤੀ ਤਿਆਰ ਹੋ ਕੇ ਸਰਦਾਰ ਆਪੋ ਆਪਣੇ ਜੱਥੇ ਲੈ 
ਕੇ ਛਿਛੁਰਿਆਂ ਦੀ ਆੜ ਤੋਂ ਅੱਗੇ ਜਾ ਖੜੇ ਹੋਏ। ਆਪ ਤਾਂ ਜੰਗ ਕਰਨ ਲੱਗੇ ਅਤੇ ਭਾਰ 
ਬਰਦਾਰੀ ਸਮੇਤ ਵਹੀਰ ਨੂੰ ਮਾਲਵੇ ਦੀ ਤਰਫ ਤੋਰਿਆ। ਦੂਰੋਂ ਦੂਰੋਂ ਦੋਹੀਂ ਪਾਸੀਂ ਰਾਮ ਜੰਗੇ 
ਦਗ ਰਹੇ ਸਨ। ਕੋਈ ਕਿਸੇ ਉੱਤੇ ਹੱਲਾ ਨਾ ਕਰ ਸਕੇ। ਸਿੰਘ ਕਦਮ ਕਦਮ ਆਪਣੇ ਵਹੀਰ 
ਦੀ ਰੱਖਿਆ ਵਾਸਤੇ ਓਧਰੇ ਵਧ ਰਹੇ ਸਨ। ਏਤਨੇ ਨੂੰ ਇੱਕ ਤਰਫੋਂ ਸਰਹੰਦ ਦਾ ਸੂਬਾ ਜੈਨ 
ਖਾਂ, ਦੂਜੇ ਪਾਸਿਉਂ ਮਲੇਰਕੋਟਲੇ ਵਾਲੇ ਨਵਾਬ ਤੇ ਰਾਇਕੋਟੀਆ ਦੀਵਾਨ ਲੱਛਮੀ ਸਹਾਇ 
ਆਪਣੀ ਆਪਣੀ ਫੌਜ ਤੇ ਬੇਸ਼ੁਮਾਰ ਦੇਸੀ ਮੁਸਲਮਾਨਾਂ ਨੂੰ ਲੈ ਕੇ ਆ ਢੁਕੇ। ਚੁਫੇਰਿਓਂ ਤੀਰ 
ਗੋਲੀ ਦੀ ਵਰਖਾ ਸਿੰਘਾਂ ਉੱਪਰ ਹੋਣ ਲੱਗੀ। ਸਿੰਘਾਂ ਨੇ ਕੁੜੱਕੀ ਵਿੱਚ ਜਾਨ ਆਈ ਸਮਝ ਕੇ 
ਸ਼ਹੀਦ ਹੋਣਾ ਥਾਪ ਲਿਆ। ਜਦਪਿ ਤਦੋਂ ਸਿੰਘ ਤੀਹ ਹਜ਼ਾਰ ਤੇ ਮੁਸਲਮਾਨ ਦੋ ਲੱਖ ਦੇ 
ਲਗਭਗ ਸੀ, ਪਰ ਤਲਵਾਰਾਂ ਖਿੱਚ ਕਰ ਤੇ “ਅਕਾਲ” “ਅਕਾਲ” ਗਜਾ ਕਰ ਜਿਧਰ ਪੈਣ, 
ਓਧਰੇ ਛੀੜ ਕਰ ਕੱਢਣ। 
ਏਧਰ ਓਧਰ ਘੋੜੇ ਦੌੜਾ ਦੌੜਾ ਕਰ ਬੜੇ ਹੌਸਲੇ ਨਾਲ ਲੜਾਉਂਦੇ ਰਹੇ। ਬਿ 

ਕੁਤਬਾ ਬਾਮਣੀ ਪਿੰਡ ਲੰਘ ਚਲੇ ਤਾਂ ਅਹਿਮਦ ਸ਼ਾਹ ਨੂੰ ਛਲ ਕਰਨ ਦਾ ਭੈਣ ਵਾਲਾ ਝੱਸ ਆ 
ਪਿਆ। ਧੋਖਾ ਦੇ ਕੇ ਸਿੰਘਾਂ ਦੇ ਵਹੀਰ ਉੱਤੇ ਜਾ ਟੁੱਟਾ। ਬੇਸ਼ੁਮਾਰ ਸਿੰਘ ਕਤਲ ਕਰ ਕੱਢੇ। 
ਸਰਦਾਰਾਂ ਨੂੰ ਖ਼ਬਰ ਹੋਈ ਤਾਂ ਤਲਵਾਰਾਂ ਖਿਚ ਕੇ, ਘੋੜੇ ਦੌੜਾ ਕਰ ਦੁਰਾਨੀਆਂ ਵਿੱਚ ਜਾ ਵੜੇ। 
ਬੜੀ ਭਾਰੀ ਕੱਟ ਵੱਢ ਕੀਤੀ। ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਤੇ ਸਰਦਾਰ ਚੜ੍ਹਤ ਸਿੰਘ 
ਨੇ ਚਾਰ ਹਜ਼ਾਰ ਸੂਰਬੀਰ ਨੂੰ ਲੈ ਕੇ ਤਿੰਨ ਵਾਰੀ ਖ਼ਾਸ ਅਹਿਮਦ ਸ਼ਾਹ ਨਾਲ ਜੂਝਣ ਲਈ 
ਦੁਰਾਨੀਆਂ ਦੀ ਸੈਨਾ ਗਾਹੀ। ਦੋ ਵਾਰੀ ਤਾਂ ਸ਼ਾਹ ਤੱਕ ਨਾ ਪਹੁੰਚੇ। ਤੀਜੀ ਵਾਰੀ ਸ਼ਾਹ ਦੇ 
ਨਜ਼ਦੀਕ ਜਾ ਕੇ ਸਰਦਾਰ ਜੱਸਾ ਸਿੰਘ ਗੱਜ ਕੇ ਬੋਲਿਆ ਕਿ ਅਹਿਮਦ ਸ਼ਾਹ! ਜੇ ਤੂੰ ਮਰਦ ਹੈ 
ਤਾਂ ਜਿਸ ਤਰ੍ਹਾਂ ਲੜਨਾ ਚਾਹੇਂ ਲੜ। ਮੇਰਾ ਤੇਰਾ ਦੋਹਾਂ ਦਾ ਜੰਗ ਹੋਵੇ ਤੇ ਖਲਕਤ ਦੇਖੇ। ਸਿੰਘ 
ਨੇ ਬਥੇਰਾ ਵੰਗਾਰਯਾ ਪਰ ਅਬਦਾਲੀ ਨੂੰ ਹੌਸਲਾ ਨਾ ਹੋਇਆ। ਟਲ ਹੀ ਗਿਆ। 

ਏਹ ਬਹਾਦਰੀ ਤੇ ਹੌਸਲਾ ਦੇਖ ਕੇ ਬਾਦਸ਼ਾਹ ਨੇ ਸਿੰਘਾਂ ਦੀ ਬਹੁਤ ਤਾਰੀਫ਼ ਕੀਤੀ। ਓੜਕ ਸਿੰਘ ਆਪਣੇ 
ਵਹੀਰ ਨੂੰ ਵਿਚਕਾਰ ਲੈ ਕੇ ਕਿਲ੍ਹਾ ਬੰਨ੍ਹ ਤੁਰੇ, ਨਾਲੇ ਲੜਦੇ ਗਏ। ਜਿਧਰ ਵੈਰੀ ਜ਼ੋਰ ਪਾਉਂਦੇ 
ਓਧਰ ਸਰਦਾਰ ਘੋੜੇ ਦੌੜਾ ਕਰ ਜਾ ਅੜਦੇ। ਬੜੇ ਧਰਮ ਤੇ ਹੌਸਲੇ ਦੀਆਂ ਬਾਤਾਂ ਸਿੰਘਾਂ ਨੂੰ 
ਸੁਣਾਇ ਸੁਣਾਇ ਲੜਾਉਂਦੇ ਹੋਏ ਜਦ ਹਨੂਰ ਪਿੰਡ ਦੇ ਨੇੜੇ ਢੁਕੇ, ਤੇ ਦੁਪਹਿਰ ਢਲੀ ਨੂੰ ਜਦ 
ਪਾਣੀ ਦੀ ਡਾਢੀ ਲੋੜ ਪਈ ਤਾਂ ਮਲਵਈ ਸਿੰਘ ਆ ਪੁੱਜੇ। ਓਹ ਸੁੰਦਰ ਜਲ ਦੀ ਭਰੀ ਹੋਈ 
ਢਾਬ ਉੱਤੇ ਲੈ ਗਏ। ਪਠਾਣਾਂ ਨੇ ਸਿੰਘਾਂ ਤੋਂ ਪਾਣੀ ਲੈਣ ਵਾਸਤੇ ਬਹੁਤ ਹੱਲੇ ਕੀਤੇ, ਪਰ ਸਿੰਘ 
ਜਲ ਛੱਕ ਛੱਕ ਕੇ ਐਸੇ ਤਕੜੇ ਹੋਏ ਜੋ ਉਨ੍ਹਾਂ ਨੂੰ ਜਲ ਤੱਕ ਨਾ ਆਵਣ ਦਿੱਤਾ। 

ਇੱਕ ਤਾਂ ਜੰਗ ਦੇ ਫ਼ਿਕਰ ਵਿੱਚ ਦੌੜੀ ਦੌੜੀ, ਦੂਜੇ ਗਰਦ ਤੇ ਤੀਜੇ ਵੈਸਾਖ ਦੀ ਧੁੱਪ ਗਰਮੀ ਦੇ ਮਾਰੇ 
ਪਠਾਣ ਤੇ ਉਨ੍ਹਾਂ ਦੇ ਘੋੜੇ ਪਾਣੀ ਤੋਂ ਬਿਨਾਂ ਜਦ ਮੌਤ ਦਾ ਗ੍ਰਾਸ ਹੋਣ ਲੱਗੇ, ਤਦ ਬਾਦਸ਼ਾਹ ਨੇ 
ਪਿੰਡਾਂ ਦੀ ਤਰਫ ਨੂੰ ਨਿੱਕਲ ਗਏ। ਮਲਵਈ ਸਿੱਖਾਂ ਨੇ ਬਹੁਤ ਖਾਤਰ ਟਹਿਲ ਕੀਤੀ। ਏਧਰ 
ਅੱਠ ਦੱਸ ਕੋਹ ਵਿੱਚ ਜੋ ਲੋਥਾਂ ਦੇ ਸਥਾਰ ਪਏ ਸੀ। ਬਾਦਸ਼ਾਹ ਨੇ ਉਨ੍ਹਾਂ ਵਿੱਚੋਂ ਸਭਨਾਂ ਸਿੰਘਾਂ 
ਦੇ ਸਿਰ ਕਟਵਾ ਕੇ ਲਾਹੌਰ ਲੈ ਜਾਣ ਲਈ ਗੱਡੇ ਭਰ ਲਏ ਤੇ ਲਾਹੌਰ ਦਿੱਲੀ ਦਰਵਾਜ਼ੇ ਤੋਂ 
ਬਾਹਰ ਉਨ੍ਹਾਂ ਸਿਰਾਂ ਦਾ ਇੱਕ ਮੁਨਾਰਾ ਚਿਣ ਦਿੱਤਾ। ਏਸ ਜੰਗ ਵਿੱਚ ਤੇਰਾਂ ਹਜ਼ਾਰ ਸਿੰਘ ਤੇ 
ਕੁਛ ਹਿੰਦੂ ਬਾਕੀ ਮੁਸਲਮਾਨ ਸਭ ਤੀਸ ਹਜ਼ਾਰ ਆਦਮੀ ਸ਼ਹੀਦ ਹੋਇਆ। ਤਾਂ ਹੀ ਏਸ ਜੰਗ 
ਦਾ ਨਾਮ ਵੱਡਾ ਘੱਲੂਘਾਰਾ ਹੈ। 

੧੨੫. ਦਰਬਾਰ ਸਾਹਿਬ ਨੂੰ ਬਾਰੂਦ ਧਰ ਕੇ ਉਡਾਣਾ 

ਏਥੋਂ ਮੁੜ ਕੇ ਬਾਦਸ਼ਾਹ ਅੰਮ੍ਰਿਤਸਰ ਪਹੁੰਚਿਆ। ਜੇਠ ਸੰ. ੧੮੧੯ ਬਿ. ਵਿੱਚ ਦਰਬਾਰ ਸਾਹਿਬ ਨੂੰ 
ਬਾਰੂਦ ਧਰ ਕੇ ਉਡਵਾ ਦਿੱਤਾ। ਤੇਜ਼ੀ ਨਾਲ ਇੱਟਾਂ ਉਡ ਕੇ ਚਾਰ ਚਾਰ ਕੋਹ ਤੱਕ ਗਈਆਂ। 
ਬਾਦਸ਼ਾਹ ਦਾ ਲਸ਼ਕਰ ਜੋ ਚਾਰੋਂ ਤਰਫ ਕੋਹਾਂ ਵਿੱਚ ਉੱਤਰਿਆ ਹੋਇਆ ਸੀ। ਓਸ ਵਿੱਚੋਂ 
ਸੈਂਕੜੇ ਲੋਗ ਇੱਟਾਂ ਨਾਲ ਜ਼ਖ਼ਮੀ ਹੋਏ ਤੇ ਇੱਕ ਇੱਟ ਖ਼ਾਸ ਅਹਿਮਦ ਸ਼ਾਹ ਦੇ ਨੱਕ ਉੱਤੇ ਜਾ 
ਵੱਜੀ, ਜਿਸ ਦੀ ਸੱਟ ਨਾਲ ਸ਼ਾਹ ਨੂੰ ਨਾਸੂਰ ਦੀ ਬੀਮਾਰੀ ਹੋ ਗਈ ਤੇ ਐਸੀ ਚੱਮੜੀ ਜੋ ਜਾਨ 
ਹੀ ਲੈ ਗਈ। ਏਸ ਗੱਲੋਂ ਬਾਦਸ਼ਾਹ ਗੱਚ ਖਾ ਕੇ ਤਾਲਾਬ ਅੰਮ੍ਰਿਤਸਰ ਨੂੰ ਮਿੱਟੀ ਨਾਲ ਭਰਵਾ 
ਕਰ ਖੇਤੀ ਬੀਜਣ ਦਾ ਹੁਕਮ ਦੇ ਗਿਆ। ਸੋ ਜਹਾਨ ਖਾਨ ਨੇ ਓਥੇ ਉੱਤਰ ਕੇ ਗਿਰਦ ਨਿਵਾਹੀ 
ਦੇ ਪਿੰਡਾਂ ਤੋਂ ਦੋ ਮਹੀਨੇ ਵਿੱਚ ਸਭ ਕੰਮ ਕਰਵਾ ਕੱਢਿਆ। 

੧੨੬. ਕਸ਼ਮੀਰ ਦੁਰਾਨੀ ਨੇ ਲੈਣਾ 

ਬਾਦਸ਼ਾਹ ਨੇ ਲਾਹੌਰ ਜਾਣ ਸਾਰ ਮਾਲੂਮ ਕੀਤਾ ਕਿ ਕਸ਼ਮੀਰ ਦਾ ਹਾਕਮ ਜੀਵਣ ਮੱਲ ਆਕੀ ਹੈ। ਸੋ 
ਤੁਰੰਤ ਨੂਰਦੀਨ ਅਮੀਰ ਨੂੰ ਫੌਜ ਦੇ ਕੇ ਚੜ੍ਹਾ ਦਿੱਤਾ। ਉਸ ਨੇ ਰਾਜਾ ਰਣਜੀਤ ਦੇਉ; ਜੋ 
ਜੀਉਣ ਮੱਲ ਦਾ ਸਾਥੀ ਸੀ, ਸ਼ਾਹ ਕਾਬੁਲ ਦੀ ਤਾਬੇਦਾਰੀ ਮਨਾ ਕੇ ਕਸ਼ਮੀਰ ਵਿੱਚ ਜੀਉਣ 
ਮੱਲ ਨੂੰ ਜਾ ਘੇਰਿਆ। ਪਹਿਲੀ ਲੜਾਈ ਵਿੱਚ ਹੀ ਉਸ ਦੀ ਮੁਸਲਮਾਨੀ ਫੌਜ ਨੇ ਨੂਰਦੀਨ 

ਨਾਲ ਮਿਲ ਕੇ ਜੀਉਣ ਮੱਲ ਨੂੰ ਫੜਾ ਦਿੱਤਾ। ਓਹ ਕੈਦ ਹੋ ਕੇ ਬਾਦਸ਼ਾਹ ਪਾਸ ਆਇਆ ਤਾਂ 
ਕਤਲ ਕੀਤਾ ਗਿਆ। ਸ਼ਾਹ ਨੇ ਸਰਬੁਲੰਦ ਖਾਂ ਨੂੰ ਸੂਬਾ ਕਸ਼ਮੀਰ ਬਣਾ ਕਰ ਨੂਰਦੀਨ ਨੂੰ ਬੁਲਾ 
ਲਿਆ। 

ਏਧਰ ਲਾਹੌਰ ਵਿੱਚ ਦਸ ਹਜ਼ਾਰ ਫੌਜ ਸਮੇਤ ਕਾਬਲੀ ਮਲ ਦੀਵਾਨ ਨੇ ਖ੍ਹਾਜੇ ਹਮੀਦ ਨੂੰ ਛੱਡ ਕੇ ਆਪ 
ਕਾਬਲ ਨੂੰ ਚਲਾ ਗਿਆ। 

੧੨੭. ਸ਼ਾਹ ਗਏ ਪਿੱਛੇ ਹਿੰਦੂਆਂ ਪਰ ਜ਼ੁਲਮ 

ਜਦ ਸਿੰਘਾਂ ਦਾ (ਘੱਲੂਘਾਰਾ) ਏਹ ਹਾਲ ਕਰ ਕੇ ਬਾਦਸ਼ਾਹ ਲਾਹੌਰ ਨੂੰ ਮੁੜਿਆ ਸੀ ਤਾਂ ਦੇਸੀ ਮੁਸਲਮਾਨ 
ਐਸੇ ਭੂਏ ਹੋਏ, ਜੋ ਹਿੰਦੂਆਂ ਨੂੰ ਮਲੋ ਮਲੀ ਮੁਸਲਮਾਨ ਕਰਨ ਲੱਗ ਪਏ। ਸ਼ੇਖ ਫਤੇ ਮੁਹੰਮਦ 
ਖਾਂ ਤੇ ਮਹੰਮਦ ਸ਼ਾਹ ਕੋਟ ਕਛੂਏ ਦੇ ਨਵਾਬਾਂ ਨੇ ਨਾਮੀ ਨਾਮੀ ਤਿੰਨ ਸੌ ਹਿੰਦੂ ਆਪਣੀ 
ਰਿਆਸਤ ਵਿੱਚੋਂ ਫੜ ਮੰਗਾਏ। ਦੋ ਸੌ ਨੂੰ ਤਾਂ ਧਿੰਗੋ ਜ਼ੋਰੀ ਮੁਸਲਮਾਨ ਬਣਾ ਲਿਆ ਤੇ ਇੱਕ ਸੌ 
ਜਿਸ ਨੇ ਧਰਮ ਨਾ ਛੱਡਿਆ ਸੋ ਕਤਲ ਕਰ ਕੱਢਿਆ। 

੧੨੮. ਸਿੰਘਾਂ ਨੇ ਨਵਾਬਾਂ ਤੋਂ ਬਦਲੇ ਲੈਣੇ 

ਓਧਰ ਜਦ ਖਾਲਸੇ ਨੇ ਜ਼ਖ਼ਮਾਂ ਤੋਂ ਰਾਜ਼ੀ ਹੋ ਕੇ ਇਸ਼ਨਾਨ ਕੀਤੇ ਅਤੇ ਆਪੋ ਆਪਣੇ ਸਰਦਾਰਾਂ ਜੱਥੇਦਾਰਾਂ 
ਪਾਸ `ਕੱਠੇ ਹੋ ਕੇ ਅੰਮ੍ਰਿਤਸਰ ਦੀ ਬਿਅਦਬੀ ਦਾ ਹਾਲ ਤੇ ਹਿੰਦੂਆਂ ਪਰ ਜ਼ੁਲਮ ਦਾ ਵਰਤਾਉ 
ਸੁਣਿਆ, ਤਾਂ ਧਰਮ ਬਦਲੇ ਸ਼ਹੀਦ ਹੋਣਾ ਥਾਪ ਕੇ ਸ਼ਮਸ਼ੇਰਾਂ ਖਿੱਚ ਕੇ, ਪਹਿਲੇ ਤਾਂ ਭੀਖਨ ਖਾਂ 
ਮਲੇਰਕੋਟਲੇ ਵਾਲੇ ਦੀ ਛੇਰ ਕੱਢੀ ਤੇ ਓਸ ਤੋਂ ਨਜ਼ਰਾਨਾ ਲੈ ਕੇ ਨੱਕ ਨਾਲ ਲਕੀਰਾਂ 
ਕਢਵਾਈਆਂ। ਫੇਰ ਦੀਵਾਨ ਲੱਛਮੀ ਸਹਾਇ ਨੂੰ ਤੇ ਰਾਇ ਅਲਿਯਾਸ ਦੇ ਮੁਸਾਹਿਬ ਮੌਲਵੀ 
ਰਹਿਮਤੁੱਲਾ ਆਦਿਕ ਨੂੰ (ਜਿਨ੍ਹਾਂ ਨੇ ਸਿੰਘਾਂ ਤੇ ਹਿੰਦੂਆਂ ਪਰ ਵਧੀਕੀਆਂ ਕੀਤੀਆਂ ਸਨ) 
ਗਰਾਵਾਂ ਵਿੱਚ ਜਾ ਘੇਰਿਆ। ਜੱਦਪਿ ਸ਼ਹਿਰ ਦੇ ਵੱਡੇ ਵੱਡੇ ਚੌਧਰੀਆਂ ਦੀ ਵੀ ਸੋਧ ਕੀਤੀ, ਪਰ 
ਉਨ੍ਹਾਂ ਦੀ ਤਾਂ ਬੁਰੀ ਦਸ਼ਾ ਕਰ ਕੇ ਜਾਨ ਕੱਢੀ। ਏਸੇ ਤਰ੍ਹਾਂ ਜਿਨ੍ਹਾਂ ਮੁਸਲਮਾਨਾਂ ਨੇ ਬੁਰਾਈਆਂ 
ਕੀਤੀਆਂ ਸਨ, ਉਨ੍ਹਾਂ ਨੂੰ ਉਨ੍ਹਾਂ ਦੇ ਕਰਮਾਂ ਦਾ ਫ਼ਲ ਦਿੰਦੇ ਹੋਏ ਕੋਟ ਕਛੂਏ, ਪਰਗਣੇ ਅੰਬਾਲੇ 
ਵਿੱਚ ਜਾ ਪਹੁੰਚੇ। ਨਵਾਬ ਫਤੇ ਮੁਹੰਮਦ ਖਾਂ ਤੇ ਮੁਹੰਮਦ ਸ਼ਾਹ ਦੀ ਤਾਂ ਬੋਟੀ ਬੋਟੀ ਚੀਲਾਂ ਕਾਵਾਂ 
ਨੂੰ ਵੰਡ ਛੱਡੀ। ਉਨ੍ਹਾਂ ਦੇ ਸਾਥੀਆਂ ਨੂੰ ਵੀ ਤੇਗ ਦੀ ਭੇਟਾ ਕੀਤਾ। 

ਇਨ੍ਹਾਂ ਦੇ ਵੱਡੇ ਨਵਾਬ ਸਾਦਕ ਸ਼ਾਹ ਨੂੰ ਬੰਦੇ ਬਹਾਦਰ ਨੇ ਓਸ ਦੇ ਜ਼ੁਲਮ ਦਾ ਫ਼ਲ ਸੰ. ੧੭੭੨ ਬਿ. 
ਵਿੱਚ ਏਸ ਤਰ੍ਹਾਂ ਛਕਾਯਾ ਸੀ, ਕਿ ਉਸ ਨੂੰ ਸਾਥੀਆਂ ਸਮੇਤ ਫੂਸ ਵਿੱਚ ਲਪੇਟ ਕੇ ਤੇਲ ਨਾਲ 
ਤਰ ਕੀਤਾ, ਤੇ ਅੱਗ ਲਗਾ ਕਰ ਮੈਦਾਨ ਵਿੱਚ ਛੱਡ ਦਿੱਤਾ ਸੀ। ਓਹ ਸਾਰੇ ਹੀ ਬਥੇਰਾ ਟੱਪੇ 
ਨਸੇ, ਪਰ ਓੜਕ ਚੰਡੀ ਦਾ ਗਰਾਸ ਹੋਏ। ਫੇਰ ਬੋਹ, ਬੁਬਯਾਲ, ਨਾਉਣੀ, ਧੀਣ, ਮੁਲਾਣੇ, 
ਸਾਢੌਰੇ, ਬੂੜੀਏ ਆਦਿਕ ਦੇ ਮੁਸਲਮਾਨਾਂ ਦੀ ਦੁਰਦਸ਼ਾ ਕਰ ਕੇ, ਮਾਰੋ ਮਾਰ ਕਰਦੇ ਹੋਏ 
ਸਹਾਰਨਪੁਰ ਜਾ ਵੜੇ। ਓਥੋਂ ਦੇ ਨਵਾਬ ਰਹਿਮਤੁਲਾ ਖਾਂ ਆਦਿਕਾਂ ਨੂੰ ਸਾਰ ਦੇ ਚਣੇ ਚਬਾ ਕੇ, 
ਸ਼ਹਿਰ ਨੂੰ ਖੂਬ ਸੋਧਿਆ ਤੇ ਗੰਗਾ ਜੀ ਨੂੰ ਸੇਧ ਧਰ ਲਈ। ਰਸਤੇ ਦੇ ਨਗਰਾਂ ਨੂੰ ਸੋਧਦੇ ਹੋਏ 
ਜਦ ਅੰਬਾਲੇ ਗਏ ਤਾਂ ਏਥੋਂ ਦੇ ਗੁਸਾਈ ਫ਼ਕੀਰਾਂ ਨੇ ਬਾਦਸ਼ਾਹੀ ਠਾਠ ਬਣਾ ਕੇ ਗੰਗਾ ਦੇ 
ਯਾਤਰੀਆਂ ਵਾਸਤੇ ਫਲ੍ਹਾ ਲਾ ਰੱਖਿਆ ਸੀ ਤੇ ਸਵਾ ਰੁਪਯਾ ਮੂਡਕਾ ਲਏ ਬਿਨਾ ਕਿਸੇ ਨੂੰ ਅੱਗੇ 
ਨਹੀਂ ਜਾਣ ਦਿੰਦੇ ਸਨ। ਸਿੰਘਾਂ ਪਾਸੋਂ ਵੀ ਮੂਡਕਾ ਮੰਗਿਆ, ਪਰ ਸਿੰਘਾਂ ਨੇ ਐਸਾ ਮੂੰਡਕਾ 
ਦਿੱਤਾ ਕਿ ਚੰਗੀ ਤਰ੍ਹਾਂ ਯਾਦ ਪਏ ਕਰਨ ਤੇ ਉਨ੍ਹਾਂ ਨੂੰ ਮਾਰ ਕੁੱਟ ਕੇ ਆਪ ਗੰਗਾ ਪਰ ਜਾ 
ਪਹੁੰਚੇ। 

੧੨੯. ਜਾਲਾਪੁਰ ਮੋਰਿੰਡਾ ਸੋਧਣਾ 

ਸੰ: ੧੮੨੦ ਬਿ. ਨੂੰ ਵਿਸਾਖੀ ਦਾ ਇਸ਼ਨਾਨ ਗੰਗਾ ਪਰ ਕਰ ਕੇ ਜਾਲਾਪੁਰ ਦੇ ਮੁਸਲਮਾਨਾਂ ਪਰ; ਜਿਨ੍ਹਾਂ 

ਨੇ ਆਪਣੇ ਇਲਾਕੇ ਦੇ ਬ੍ਰਾਹਮਣਾਂ ਖੱਤੀਆਂ ਦੀਆਂ ਇਸਤ੍ਰੀਆਂ ਖੋਹ ਰਖੀਆਂ ਸਨ, ਹੱਲਾ ਕਰ 

ਦਿੱਤਾ। ਮੁਸਲਮਾਨਾਂ ਨੂੰ ਮਾਰ ਕੁੱਟ ਕੇ, ਪੰਡਯਾਂ ਦੀਆਂ ਔਰਤਾਂ ਪੰਡਯਾਂ ਨੂੰ ਦਿਵਾਈਆਂ। ਫੇਰ 
ਮੈਣਦਾਬ ਦੇਸ ਦੇ ਵਿੱਚ ਦੀ ਮਾਰੋ ਮਾਰ ਕਰਦੇ ਮੋਰਿੰਡੇ (ਬਾਗ਼ਾਂ ਵਾਲੇ) ਆ ਪਹੁੰਚੇ। ਏਥੋਂ ਦੇ 
ਜਾਨੀ ਖਾਂ, ਮਾਨੀ ਖਾਂ, ਗੁਲਸ਼ੇਰ ਖਾਂ, ਪਠਾਣਾਂ ਨੂੰ (ਜਿਨ੍ਹਾਂ ਨੇ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ 
ਦੇ ਸਾਹਿਬਜ਼ਾਦੇ ਸਰਹੰਦ ਵਿੱਚ ਲੈ ਜਾ ਕੇ ਕਤਲ ਕਰਾਏ ਸਨ) ਉਨ੍ਹਾਂ ਦੇ ਭੈੜੇ ਕਰਮਾਂ ਦਾ ਫ਼ਲ 
ਭੁਗਤਾਯਾ, ਮੋਰਿੰਡਾ ਲੁੱਟ ਮਾਰ ਕੇ ਬਰਬਾਦ ਕਰ ਦਿੱਤਾ। 

ਏਸ ਦੌਰੇ ਦੇ ਸਾਮਾਨ ਨਾਲ ਸਿੰਘਾਂ ਨੇ ਆਪਣੀ ਫੌਜੀ ਤਾਕਤ ਬਹੁਤ ਵਧਾ ਲਈ। ਜਿਤਨੇ ਸਿੰਘ 
ਘੱਲੂਘਾਰੇ ਵਿੱਚ ਸ਼ਹੀਦ ਹੋਏ, ਓਸ ਤੋਂ' ਦੂਣੇ ਹੋਰ ਸਜ ਗਏ। ਏਸੇ ਸਮੇਂ ਜਦ ਖਾਲਸੇ ਦਾ ਦਲ 
ਹਰਿਦ੍ਰਾਰ ਵੰਨੀਓਂ ਮੁੜ ਕੇ ਆਇਆ ਤਾਂ ਰਾਜਾ ਆਲਾ ਸਿੰਘ ਨੇ ਪਟਿਆਲੇ ਦੀ ਚੱਠ ਦਾ ਬੜਾ 
ਭਾਰੀ ਜੱਗਜ ਕੀਤਾ। ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਪਾਠ ਕਰਾਯਾ। ਸਰਬ ਖਾਲਸੇ ਨੂੰ ਬੜੀ 
ਆਗਤ ਭਾਗਤ ਨਾਲ ਪਟਿਆਲੇ ਲੈ ਜਾ ਕਰ ਸੁੱਖੇ ਦੀ ਮਿਠੀ ਦੇਗ ਕਰਾਈ ਤੇ ਕੜਾਹ ਪ੍ਰਸ਼ਾਦ 
ਆਹਲੂਵਾਲੀਏ ਪਾਸੋਂ ਅੰਮ੍ਰਿਤ ਛਕਾਯਾ, ਜਿਸ ਦੇ ਬਦਲੇ ਈਸੜੂਹ ਦਾ ਪਰਗਣਾ ਦਿੱਤਾ ਗਿਆ। 

੧੩੦. ਸਰਹੰਦ ਤੇ ਮੋਰਿੰਡਾ 

ਖਾਲਸੇ ਨੇ ਗੁਰਮਤਾ ਕਰ ਕੇ ਸਰਹੰਦ ਉੱਪਰ ਧਾਵਾ ਕਰਨ ਲਈ ਸਭ ਮਝੈਲ ਤੇ ਮਲਵਈ ਸਿੰਘ ਬੁਲਾ 
ਭੇਜੇ। ਸਰਹੰਦ ਪਰ ਧਾਵਾ ਸੁਣਦੇ ਹੀ ਸਿੰਘਾਂ ਨੂੰ ਤਾਂ ਰੋਹ ਚੜ੍ਹ ਗਿਆ, ਸਰਹੰਦ ਦੇ ਸੂਬੇ ਨੂੰ 
ਖ਼ਬਰ ਵੀ ਨਾ ਹੋਣ ਦਿੱਤੀ ਤੇ ਆਸ ਪਾਸ ਚੋਏ ਨਦੀ ਦੇ ਕਿਨਾਰੇ ਜੰਗਲ ਵਿੱਚ ਪੰਜਾਹ ਹਜ਼ਾਰ 
ਅਸਵਾਰ ਪਿਆਦਾ ਇਕੱਠਾ ਹੋ ਗਿਆ। ਚਾਰ ਕੁ ਹਜ਼ਾਰ ਸਿੰਘ ਜੋ ਮੋਰਿੰਡੇ ਵੰਨੀ ਪਹਿਲੇ ਹੀ 
ਫਿਰ ਰਿਹਾ ਸੀ, ਜਦ ਓਹ ਮੋਰਿੰਡੇ ਨੂੰ ਸੋਧਦੇ ਹੋਏ ਸਰਹੰਦ ਦੀਆਂ ਕੰਧਾਂ ਤੱਕ ਆ ਫਿਰੇ, ਤੇ 
ਜੈਨ ਖਾਂ ਸੂਬਾ ਫੌਜ ਲੈ ਕੇ ਉਨ੍ਹਾਂ ਦੇ ਪਿਛੇ ਲੱਗ ਪਿਆ ਤਾਂ ਖਾਲਸੇ ਨੇ ਚੰਗਾ ਮੌਕਾ ਦੇਖ ਕੇ 
੧੮੨੦ ਬਿ. ਨੰ ਖੁੱਲ੍ਹ ਦਰਵਾਜ਼ੀਂ ਅੱਚਨਚੇਤ ਠੇਠ ਦੋ ਪਹਿਰ ਦੇ ਸਮੇਂ ਸਰਹੰਦ ਵਿੱਚ ਜਾ ਵੜੇ। 
ਬਿਨਾਂ ਪੁੱਛੇ ਕਤਲਾਮ ਸ਼ੁਰੂ ਕਰ ਦਿੱਤੀ, ਜਿਨ੍ਹਾਂ ਜਿਨ੍ਹਾਂ ਜ਼ਾਲਮਾਂ ਨੇ ਜ਼ੁਲਮ ਕੀਤੇ ਸਨ ਉਨ੍ਹਾਂ ਨੂੰ 
ਫੜ ਫੜ ਖੂਬ ਸੋਧਿਆ। 

੧੩੧. ਜੈਨ ਖਾਨ ਸੂਬੇ ਸਰਹੰਦ ਪਰ ਫਤੇ 

ਏਹ ਖ਼ਬਰ ਸੁਣ ਕੇ ਸੂਬੇਦਾਰ ਜੈਨ ਖਾਂ ਫੌਜ ਸਮੇਤ ਜਦ ਸਰਹੰਦ ਦੀ ਤਰਫ ਮੁੜ ਕੇ ਆਯਾ ਤਾਂ ਸਿੰਘਾਂ 
ਨੇ ਚਾਰ ਕੋਹ ਅੱਗੇ ਵਧ ਕੇ ਬੁਲਾੜੇ ਪਿੰਡ ਪਾਸ ਜਾ ਰੋਕਿਆ। ਬੜਾ ਭਾਰੀ ਜੰਗ ਹੋਇਆ। 
ਦੋਹਾਂ ਪਾਸਿਆਂ ਦੇ ਬਹੁਤ ਆਦਮੀ ਮਾਰੇ ਗਏ। ਓੜਕ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਦੇ 
ਦੁਗਾੜੇ ਨੇ ਜੈਨ ਖਾਂ ਨੂੰ ਜੈ ਕੀਤਾ। ਜਦ ਘੋੜੇ ਉੱਤੋਂ ਡਿਗਿਆ ਤਾਂ ਸਰਦਾਰ ਬਹਾਦਰ ਦੇ ਸੁਖਈ 
ਥਰਾਜ ਸਿੰਘ ਨੇ ਜੈਨ ਖਾਂ ਦਾ ਸਿਰ ਕੱਟ ਕੇ ਨਵਾਬ ਕਪੂਰ ਸਿੰਘ ਅੱਗੇ ਜਾ ਰੱਖਿਆ। ਸਰਹੰਦ 
ਤੋਂ ਤਿੰਨ ਕੋਹ ਪਰ ਜੈਨੇ ਪੀਰ ਦੀ ਖਾਨਕਾਹ (ਸਮਾਧ) ਹੈ। ਉੱਥੇ ਜਦ ਜੈਨ ਖਾਂ ਮਾਰਿਆ 
ਗਿਆ ਤਾਂ ਓਸ ਦੀ ਫੌਜ ਸਭ ਤਿਤ੍ਰ ਬਿਤ੍ਰ ਹੋ ਗਈ। ਫੇਰ ਤਾਂ ਸਿੰਘਾਂ ਨੇ ਨਿਸੰਗ ਹੋ ਕੇ ਗੁਰੂ 
ਗੋਬਿੰਦ ਸਿੰਘ ਜੀ ਮਹਾਰਾਜ ਦਾ ਹੁਕਮ ਪੂਰਾ ਕੀਤਾ। ਕਈ ਦਿਨ ਤੱਕ ਉੱਥੇ ਡੇਰਾ ਰੱਖ ਕੇ 
ਚੰਗੀ ਤਰ੍ਹਾਂ ਸ਼ਹਿਰ ਨੂੰ ਸੋਧਿਆ ਤੇ ਬੜੇ ਬੜੇ ਮੰਦਰ ਬਾਰੂਦ ਨਾਲ ਜੜ੍ਹਾਂ ਤੋਂ ਉਖੇੜ ਸਿੱਟੇ। 
ਗਿਰਦ ਨਿਵਾਹੀ ਦੀ ਬੇਸ਼ੁਮਾਰ ਖਲਕਤ ਤੇ ਧਾੜਵੀ ਲੋਗ ਪੀੜੀਆਂ ਦੇ ਪਰਸ਼ਾਦੇ ਲੈ ਗਏ। ਓਥੋਂ 
ਦੇ ਸ਼ਾਹੂਕਾਰ ਤੇ ਹਰ ਤਰ੍ਹਾਂ ਦੇ ਹੁਨਰ ਵਾਲੇ ਲੋਗ ਉਜੜ ਕੇ ਲੁਧਿਆਣੇ, ਅੰਮ੍ਰਿਤਸਰ, ਲਾਹੌਰ, 
ਦਿੱਲੀ, ਪਟਿਆਲੇ ਆਦਿਕ ਨਗਰਾਂ ਵਿੱਚ ਬਹੁਤ ਜਾ ਵਸੇ ਜੋ ਹੁਣ ਤੱਕ ਓਨੀ ਥਾਈਂ ਸਰਹੰਦੀ 
ਨਾਮ ਕਰ ਕੇ ਮਸ਼ਹੂਰ ਹਨ। 

੧੩੨. ਮਹਾਰਾਜੇ ਆਲਾ ਸਿੰਘ ਨੇ ਸਰਹੰਦ ਮਲਣੀ 

ਜਦ ਸ਼ਹਿਰ ਵਿੱਚ ਕੁਛ ਨਾ ਰਿਹਾ ਤਾਂ ਪੰਜੀ ਹਜ਼ਾਰ ਰੁਪਯਾ ਨਕਦ ਰਾਜਾ ਆਲਾ ਸਿੰਘ ਤੋਂ ਖਾਲਸੇ ਨੇ ਲੈ 
ਕੇ ਕਿਲ੍ਹੇ ਸਮੇਤ ਸ਼ਹਿਰ ਰਾਜੇ ਦੇ ਹਵਾਲੇ ਕਰ ਦਿੱਤਾ, ਜਿੱਥੋਂ ਬੇਸ਼ੁਮਾਰ ਹੱਥਯਾਰ ਤੋਪਾਂ ਆਦਿਕ 
ਜੋ ਹੁਣ ਤਾਂਈ ਪਟਿਆਲੇ ਵਿੱਚ ਹਨ, ਰਾਜਾ ਦੇ ਹੱਥ ਆਏ। ਹੋਰ ਮੁਲਕ ਦਰਿਆ ਸਤਲੁਜ ਤੇ 
ਜਮਨਾ ਦੇ ਅੰਦਰ ਅੰਦਰ ਸਭ ਖਾਲਸੇ ਨੇ ਮੱਲ ਲਿਆ। ਜਿਹੜਾ ਪਰਗਣਾ ਜਿਸ ਸਰਦਾਰ ਨੇ 
ਤੇ ਜੇੜ੍ਹਾ ਪਿੰਡ ਜਿਸ ਅਸਵਾਰ ਨੇ ਰੋਕ ਲਿਆ, ਓਸ ਨੂੰ ਫੇਰ ਦੂਸਰੇ ਸਿੰਘ ਨੇ ਟੋਕ ਨਹੀਂ 
ਕੀਤੀ, ਓਹ ਓਸ ਦਾ ਮਾਲਕ ਬਣਿਆ ਰਿਹਾ। 
ਭਾਦਸੋ ਆਦਿਕ ਚੌਧਰੀ ਹਮੀਰ ਸਿੰਘ ਨੇ, ਹਨੂਰ ਆਦਿਕ ਚੌਧਰੀ ਬਿੱਘਾ ਸਿੰਘ ਨੇ, ਮਲੌਦ 
ਆਦਿਕ ਭਾਈ ਦੇਸੂ ਸਿੰਘ ਨੇ। ਏਸੇ ਤਰ੍ਹਾਂ ਮਝੈਲ ਛੈਲ ਭੀ ਸਭ ਦੇਸ ਆਪਣੇ ਕਾਬੂ ਕਰ ਬੈਠੇ। 
ਏਨ੍ਹਾਂ ਦਾ ਪੂਰਾ ਹਾਲ ਤੀਜੇ, ਚੌਥੇ ਹਿੱਸੇ ਵਿੱਚ ਹੈ। ਏਹ ਬਵੰਜਾ ਲੱਖ ਰੁਪਏ ਦਾ ਮੁਲਕ ਬਾਉਨੀ 
ਸਰਹੰਦ ਖਾਲਸੇ ਦੇ ਹੱਥ ਆਉਣੇ ਕਰ ਤੇਜ ਪ੍ਰਤਾਪ ਬਹੁਤ ਵਧ ਗਿਆ। 

੧੩੩. ਸਰਹੰਦ ਦੀਆਂ ਜੜ੍ਹਾਂ ਪੁੱਟਣੀਆਂ 

ਏਸੇ ਸਰਹੰਦ ਪਰ ਹਮੇਸ਼ ਸਿੰਘ ਦੰਦ ਪੀਹਾ ਕਰਦੇ ਸਨ, ਕਿਉਂਕਿ ਔਰੰਗਜ਼ੇਬ ਦੇ ਸਮੇਂ ਸੰ. ੧੭੬੧ ਬਿ. 
ਵਿੱਚ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੇ ਸਾਹਬਜ਼ਾਦੇ ਛੋਟੇ ਛੋਟੇ ਬੱਚੇ ਬੇਗ਼ੁਨਾਹ ਸੂਬੇ ਬਜੀਦ ਖਾਂ 
ਨੇ ਏਥੇ ਕਤਲ ਕਰਾ ਕੱਢੇ ਸਨ। ਏਸ ਕਰ ਕੇ ਗੁਰੂ ਮਹਾਰਾਜ ਦਾ ਹੁਕਮ ਸੀ ਕਿ ਮੇਰੇ ਸਿੰਘ 
ਏਸ ਦੀਆਂ ਜੜ੍ਹਾਂ ਪੁੱਟ ਕੇ ਸਤਲੁਜ ਵਿੱਚ ਸਿੱਟਣਗੇ। ਤਾਂ ਹੀ ਸਿੰਘ ਏਸ ਨੂੰ ਉਜਾੜ ਕੇ ਠੰਢੇ 
ਹੋਏ। ਪੰਜ ਪੰਜ ਇੱਟਾਂ ਹਰ ਇੱਕ ਸਿੱਖ ਨੇ ਸਤਲੁਜ ਵਿੱਚ ਪਾਈਆਂ, ਤੇ ਪਾਉਂਦੇ ਰਹੇ। ਬਾਕੀ 
ਸੰ. ੧੯੨੮ ਤੇ ੨੯ ਬਿ. ਵਿੱਚ ਮਹਾਰਾਜੇ ਮਹਿੰਦਰ ਸਿੰਘ ਪਟਿਆਲੇ ਵਾਲੇ ਨੇ ਰੇਲ-ਵਾਈਆਂ 
ਤੋਂ ਓਹੋ ਖੋਲੇ ਪੁਟਵਾ ਕੇ ਦੂਰ ਤੱਕ ਰੇਲ ਦੀ ਸੜਕ ਵਿੱਚ ਪਵਾਏ। ਏਧਰ ਸਿੰਘਾਂ ਨੇ ਸਰਹੰਦ ਦੇ 
ਮੁਲਕ ਪਰ ਆਪਣੀ ਮਾਲਕੀ ਕਰ ਲਈ ਤੇ ਓਧਰ ਮਾਝਾ ਦਵਾਬਾ, ਦੜਪ ਆਦਿਕ ਦੇਸ 
ਸ਼ੁਕ੍ਰਚੱਕੀਆ, ਘਨੱਯਾ, ਨਕੱਯਾਂ, ਰਾਮਗੜ੍ਹੀਆ ਭੰਗੀ ਸਰਦਾਰਾਂ ਨੇ ਰੋਕ ਲਏ। ਏਸ ਸਮੇਂ ਸੂਬੇ 
ਲਾਹੌਰ ਦੇ ਹਾਕਮ ਦਾ ਹੁਕਮ ਸਿਰਫ ਸ਼ਹਿਰ ਦੇ ਅੰਦਰ ਅੰਦਰ ਹੀ ਸੀ। ਬਾਹਰ ਨਹੀਂ ਜਾ 
ਸਕਦਾ ਸੀ। ਜਲੰਧਰ ਦੇ ਹਾਕਮ ਸ਼ਾਹਵਲੀ ਖਾਂ ਨੇ ਸਰਦਾਰ ਤਾਰਾ ਸਿੰਘ ਗੈਬੇ ਨਾਲ ਕੁਛ ਪੰਜਾ 
ਛਿਕਾ ਕੀਤਾ, ਪਰ ਜਦ ਜਾਣਿਆ ਕਿ ਸਿੰਘ ਮੈਨੂੰ ਨਹੀਂ ਛੱਡਣਗੇ ਤਾਂ ਦੜ ਵੱਟ ਗਿਆ ਤੇ ਏਹੋਂ 
ਸੋਚ ਕੇ ਕਾਬਲ ਮੱਲ ਨੇ ਵੀ ਸਿੰਘਾਂ ਨਾਲ ਨਾ ਵਿਗਾੜੀ। 

੧੩੪. ਕਸਾਈਆਂ ਦੇ ਨੱਕ ਵੱਢਣੇ 

ਏਸੇ ਸਮੇਂ ਬਕਰੀਦ ਪਰ ਜਦ ਮੁਸਲਮਾਨਾਂ ਨੇ ਲਾਹੌਰ ਵਿੱਚ ਤੀਹ ਗਊਆਂ ਦਾ ਖ਼ੂਨ ਕੀਤਾ, ਤਦ ਸਿੰਘਾਂ 
ਨੇ ਕਾਬਲੀ ਮੱਲ ਨੂੰ ਕਹਿ ਭੇਜਿਆ ਤਾਂ ਓਸ ਨੇ ਕਸਾਈਆਂ ਦੇ ਹੱਥ ਨੱਕ ਕਟਵਾ ਕੇ ਸਜ਼ਾ 
ਦਿੱਤੀ। ਏਸੇ ਸਮੇਂ ਸਿੰਘਾਂ ਦਾ ਜਸ ਸੁਣ ਕੇ ਜਲਾਲਾਬਾਦ ਲੁਹਾਰੀ ਦੇ ਨਵਾਬਾਂ ਤੋਂ ਦੁਖੀ ਹੋ ਕੇ 
ਬ੍ਰਾਹਮਣ ਆਦਿਕ ਅਨੇਕ ਲੋਗ (ਜਿਨ੍ਹਾਂ ਦੀਆਂ ਔਰਤਾਂ ਬੇਟੀਆਂ ਨਵਾਬਾਂ ਨੇ ਛੀਨ ਲਈਆਂ 
ਸਨ) ਸਿੰਘਾਂ ਪਾਸ ਫਰਿਆਦੀ ਆਏ ਤੇ ਕਸੂਰ ਵਾਲੇ ਬ੍ਰਾਹਮਣਾਂ ਵਾਂਗੂ ਏਨ੍ਹਾਂ ਨੇ ਵੀ ਬਹੁਤ 
ਸਾਰੀਆਂ ਬਾਤਾਂ ਤੇ ਖਾਲਸੇ ਦੀ ਉਸਤਤਿ ਅਤੇ ਆਪਣੇ ਦੁਖ ਸੁਣਾ ਕੇ ਖਾਲਸੇ ਨੂੰ ਆਪਣੀ 
ਸਹਾਇਤਾ ਪਰ ਖੜ੍ਹਾ ਕਰ ਲਿਆ। ਖਾਲਸੇ ਨੇ ਵੀ ਸ੍ਰੀ ਅੰਮ੍ਰਿਤਸਰ ਤਾਲਾਬ ਹਰਿਮੰਦਰ 
ਸਾਹਿਬ ਦੇ ਨਵਾਂ ਬਨਾਉਣ ਦਾ ਗੁਰਮਤਾ ਸਾਜ ਕੇ ਪੂਰਬ ਵੱਲ ਤਿਆਰੀ ਕਰ ਦਿੱਤੀ ਅਤੇ 
ਅਰਦਾਸ ਕੀਤੀ ਕਿ ਆਪਣੇ ਦਸਵੰਧ ਵਿੱਚੋਂ ਗੁਰਮੰਦਰ ਦੇ ਨਮਿਤ ਸਭ ਨੇ ਦੇਣਾ। 


ਅਸ ਐ.ਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ (ਜਰ? 8006) ਗਰਮ? ਹਨ ਅ0/00 06020 


[85] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੧੩੫. ਅਹਿਮਦ ਸ਼ਾਹ ਦਾ ਨੌਵਾਂ ਹੱਲਾ ਸੰ. ੧੮੨੧ ਵਿੱਚ 
ਓਧਰ ਸ਼ਾਹ ਵਲੀ ਖਾਂ ਹਾਕਮ ਜਾਲੰਧਰ, ਤੇ ਜੈਨ ਖਾਂ ਸਰਹੰਦ ਵਾਲੇ ਦਾ ਮਾਰੇ ਜਾਣਾ ਸੁਣ ਕੇ ਅਤੇ 
ਸਿੰਘਾਂ ਦੀ ਦੇਸ ਵਿੱਚ ਗਰਦੀ, ਲਾਹੌਰੀ ਮੁਸਲਮਾਨਾਂ ਦੀ ਅਰਜ਼ੀ ਤੇ ਕਸਾਈਆਂ ਦੇ ਨੱਕ ਹੱਥ 
ਕੱਟੇ ਜਾਣ ਦੀ ਖ਼ਬਰ ਪਾ ਕੇ ਅਹਿਮਦ ਸ਼ਾਹ ਨੌਵੀਂ ਵਾਰੀ ਪੰਜਾਹ ਹਜ਼ਾਰ ਅਸਵਾਰ ਲੈ ਕੇ 
ਪੰਜਾਬ ਪਰ ਸੰ. ੧੮੨੧ ਬਿ. ਨੂੰ ਚੜ੍ਹ ਆਇਆ। ਸਿੰਘ ਤਾਂ ਅੱਗੇ ਹੀ ਤਿਆਰ ਸਨ, 
ਬਾਦਸ਼ਾਹ ਦਾ ਆਉਣਾ ਸੁਣ ਕੇ ਪੂਰਬ ਵੰਨੀ ਵਹੀਰ ਪਾ ਦਿੱਤਾ। 
ਬਾਦਸ਼ਾਹ ਨੇ ਲਾਹੌਰ ਪਹੁੰਚ ਕੇ, ਕਸਾਈਆਂ ਦੇ ਨੱਕ ਹੱਥ ਕੱਟਣ ਬਦਲੇ ਕਾਬਲੀ ਮੱਲ ਦੀ ਸੂਬੇਦਾਰੀ 
ਤੋੜ ਕੇ ਨਾਇਬ ਸੂਬਾ ਬਣਾਇਆ ਤੇ ਏਸ ਦੀ ਜਗ੍ਹਾ ਦਵਾਰ ਖਾਂ ਨੂੰ ਪੂਰਾ ਸੂਬਾ ਬਣਾ ਕੇ, 
ਜਹਾਨ ਖਾੰ ਨੂੰ ਦਸ ਹਜ਼ਾਰ ਕਸ਼ਲਿਬਾਸ ਪਠਾਣਾਂ ਦੀ ਫੌਜ ਦੇ ਕੇ ਸਿੰਘਾਂ ਦੇ ਸੋਧਣ ਵਾਸਤੇ 
ਪੰਜਾਬ ਵਿੱਚ ਛੱਡ ਕੇ ਆਪ ਓਥੋਂ ਹੀ ਕਾਬਲ ਨੂੰ ਮੁੜ ਗਿਆ। 
੧੩੬. ਖਾਲਸੇ ਨੇ ਪੂਰਬ ਸੋਧਣਾ 
ਓਧਰ ਸਿੰਘਾਂ ਨੇ ਕੁੰਜਪੁਰਾ', ਤ੍ਰਿਵਾੜੀ ਨੂੰ ਸੋਧਦੇ ਹੋਏ ਜਮਨਾ ਪਾਰ ਹੋ ਕੇ ਮੀਰਪੁਰ, ਦੇਬਨ, 
ਮੁਜ਼ੱਫਰਨਗਰ ਆਦਿਕ ਕਸਬਿਆਂ ਦੀ ਸੋਧਨਾ ਕਰ ਕੇ ਲੰਢੋਰੇ ਦੇ ਰਾਇਮੱਲ ਗੁੱਜਰ ਰਾਜੇ ਨੂੰ 
ਜਾ ਘੇਰਿਆ। ਓੜਕ ਏਸ ਤੋਂ ਵੀਹ ਹਜ਼ਾਰ ਰੁਪਯਾ ਨਜ਼ਰਾਨਾ ਲੈ ਕੇ ਅੰਬਲੀ ਦੇ ਗੁਸਾਈਆਂ 
ਤੋਂ ਪਚਾਸ ਹਜ਼ਾਰ ਰੁਪਯਾ ਨਜ਼ਰਾਨਾ ਜਾ ਲਿਆ। ਫੇਰ ਹਰਿਦੁਆਰ ਦੇ ਮਠਧਾਰੀ ਗੁਰਸਾਈਆਂ 
ਨੂੰ ਸੋਧਿਆ। ਓਸੇ ਸਮੇਂ ਏਹੋ ਲੋਗ ਦੇਸ ਵਿੱਚ ਮਾਲਧਾਰੀ ਲੱਖਾਂਪਤੀ ਹੋਣ ਦੀ ਖੁਮਾਰੀ ਵਿੱਚ 
ਬੜੇ ਜ਼ੁਲਮ ਕਰਦੇ ਸਨ, ਕਿਉਂਕਿ ਸਭ ਰਾਜੇ ਸਰਦਾਰ ਏਨ੍ਹਾਂ ਦੇ ਕਰਜ਼ਾਈ ਰਹਿੰਦੇ ਸਨ। ਫੇਰ 
ਗੰਗਾ ਪਾਰ ਹੋ ਕੇ ਨਜੀਬਾਬਾਦ ਨਗੀਨਾ, ਅਨੂਪ ਸ਼ਹਿਰ, ਗੜ ਮੁਕਤੇਸ਼ੂਰ ਆਦਿਕ ਵੱਡੇ ਵੱਡੇ 
ਪਿੰਡ ਕਸਬੇ ਸੋਧੇ। ਫਿਰ ਜਲਾਲਾਬਾਦ ਲੁਹਾਰੀ ਦੇ ਨਵਾਬਾਂ ਨੂੰ ਜਾ ਘੇਰਿਆ। 
੧੩੭. ਜਲਾਲਾਬਾਦ ਲੁਹਾਰੀ ਮਾਰਨਾ 
ਨਵਾਬ ਹਸਨ ਖਾਂ, ਸੱਯਦ ਸੈਦਮੁਹੰਮਦ ਖਾਂ, ਜਲਾਲਦੀਨ ਤੇ ਸ਼ਰਫਦੀਨ ਆਦਿਕਾਂ ਨੇ ਸਿੰਘਾਂ ਦੇ ਰੋਕਣ 
ਵਾਸਤੇ ਹੈਦਰੀ ਝੰਡਾ ਖੜ੍ਹਾ ਕਰ ਕੇ ਬੇਸ਼ੁਮਾਰ ਮੁਸਲਮਾਨ ਇਕੱਠੇ ਕਰ ਲਏ। ਸੈਂਕੜੇ ਢੋਲ 
ਧਾੜ, ਬਣ ਬਣ ਕੀ ਲਕੜੀ, ਬਾਂਕੇ ਟੇਢੇ ਮੁਸਲਮਾਨ, ਜਿਨ੍ਹਾਂ ਨੇ ਕਦੇ ਜੰਗ ਤੇ ਸਿੰਘ ਦੇਖੇ ਵੀ 
ਨਹੀਂ ਸੀ; ਕਿਥੇ ਜੰਗ ਜਦਲ ਸਮੁੰਦਰ ਦੇ ਮਛ, ਇਕੇ ਸਾਂਚੇ ਢਲੇ ਹੋਏ, ਸੂਰਬੀਰ ਜੋ ਹਮੇਸ਼ਾ 
ਲੜਾਈਆਂ ਹੀ ਕਰਦੇ ਸਨ। ਮੁਸਲਮਾਨ ਤਾਂ ਦੇਖਦੇ ਹੀ ਲਾਹੌਲ ਪੜ੍ਹਨ ਲੱਗ ਪਏ। ਪਹਿਲੇ 
ਹੱਲੇ ਹੀ “ਅੱਲਾ” “ਅੱਲਾ? ਪੁਕਾਰ ਉੱਠੇ। ਸਿੰਘਾਂ ਦੀ ਤੇਗ ਨੇ ਐਸਾ ਹੌਲ ਪਾਇਆ ਸਭ ਦੇ 
ਤੰਬਯਾ ਵਿੱਚ ਬੋਲ ਵਹਿ ਗਏ। ਸਭ ਦੌੜ ਕੇ ਕਿਲ੍ਹੇ ਵਿੱਚ ਆਕੀ ਹੋ ਬੈਠੇ। ਸਿੰਘਾਂ ਨੇ ਕਸਬੇ 
ਜਲਾਲਾਬਾਦ ਸਮੇਤ ਉਨ੍ਹਾਂ ਦੇ ਪਰਗਣੇ ਦੀ ਜਦ ਚੰਗੀ ਤਰਸੀਲ ਕਰ ਲਈ ਤਾਂ ਫੇਰ ਕਿਲ੍ਹੇ ਨੂੰ 
ਹੱਥ ਜਾ ਪਾਯਾ, ਤੇ ਚਾਰ ਘੜੀ ਵਿੱਚ ਪਾਰ ਬੁਲਾਇਆ। ਇੱਕ ਇੱਕ ਇੱਟ ਵੰਡੇ ਆਈ। ਕੰਧ 
ਤੋੜ ਕੇ ਅੰਦਰ ਵੜ ਗਏ। ਸੱਯਦ ਖਾਂ ਜਲਾਲਦੀਨ ਆਦਿਕ ਤੇਗ ਨੂੰ ਛਕਾ ਛੱਡੇ। ਉਨ੍ਹਾਂ 
ਬ੍ਰਾਹਮਣਾਂ ਦੀ ਇਛਯਾ ਅਨੁਸਾਰ ਉਨ੍ਹਾਂ ਦੀਆਂ ਔਰਤਾਂ; ਜੋ ਨਵਾਬਾਂ ਨੇ ਖੋਹ ਰੱਖੀਆਂ ਸਨ, 
ਉਨ੍ਹਾਂ ਦੇ ਹਵਾਲੇ ਕਰ ਦਿੱਤੀਆਂ ਤੇ ਉਨ੍ਹਾਂ ਦੇ ਹੱਥੋਂ ਰਸੋਈ ਬਣਵਾ ਕੇ ਬ੍ਰਾਹਮਣਾਂ ਨੂੰ ਛਕਾ ਕਰ 
ਭਾਈਚਾਰੇ ਵਿੱਚ ਰਲਾ ਦਿੱਤੀਆਂ। ਓਥੋਂ ਚੜ੍ਹ ਕੇ, ਦਾਰਾਗੰਜ, ਸੰਭਲ, ਮੁਰਾਦਾਬਾਦ, ਚੰਦੌਸੀ, 
ਕਾਸ਼ਗੰਜ, ਕੌਡੀਆਗੰਜ, ਬਰੇਲੀ, ਅਲੀਗੜ੍ਹ, ਖੁਰਜਾ ਆਦਿਕ ਓਸ ਦੇਸ ਦੇ ਸ਼ਹਿਰ ਕਸਬੇ 
ਸੋਧਦੇ ਹੋਏ, ਚੌਥੇ ਮਹੀਨੇ ਪੰਜਾਬ ਨੂੰ ਮੁੜ ਆਏ। 


ਕੰਜਪੁਰੇ ਵਿੱਚ ਨਵਾਬ ਨਜਾਬਤ ਅਲੀ ਖਾਂ ਦੀ ਔਲਾਦ ਵੀਹ ਹਜ਼ਾਰ ਦੀ ਜਾਗੀਰਦਾਰ ਹੈ। 

੧੩੮. ਸੀ ਦਰਬਾਰ ਸਾਹਿਬ ਜੀ ਦੀ ਸੇਵਾ 

ਦਸਵਾਂ ਹਿੱਸਾ ਸਭ ਨੇ ਦਰਬਾਰ ਸਾਹਿਬ ਦੇ ਨਮਿਤ ਅਰਦਾਸਾ ਕਰਾ ਦਿੱਤਾ ਜੋ ਤਿੰਨ ਲੱਖ ਤੋਂ ਉੱਪਰ ਹੋ 
ਗਿਆ। ਏਹ ਸਭ ਰੁਪਯਾ ਮੋਹਣ ਮੱਲ, ਭਾਗ ਮੱਲ, ਲੰਬ ਤੇ ਸਜਾਮ ਭਾਬੜਾ, ਕਲਯਾਣਾ ਪਾਸੀ 
ਏਨ੍ਹਾਂ ਸ਼ਾਹੂਕਾਰਾਂ ਪਾਸ ਜਮ੍ਹਾਂ ਕਰ ਕੇ ਭਾਈ ਦੇਸਰਾਜ ਨੂੰ (ਜੋ ਸੁਰ ਸਿੰਘ ਪਿੰਡ ਦਾ ਖਤ੍ਰੀ ਸੀ ਤੇ 
ਮਸ਼ਹੂਰ ਸਤਪੁਰਸ਼ ਸੀ) ਤਾਲਾਬ ਅੰਮ੍ਰਿਤਸਰ ਤੇ ਹਰਿਮੰਦਰ ਬਨਾਉਣ ਵਾਸਤੇ ਸੌਂਪ ਦਿੱਤਾ। 
ਏਹ ਆਵੇ ਚੜ੍ਹਾ ਕੇ ਮਸਾਲਾ ਜਮ੍ਹਾਂ ਕਰਨ ਲੱਗ ਪਿਆ। 

੧੩੯. ਸਿੰਘਾਂ ਨੇ ਰਾਜ ਮਲਣਾ 

ਏਧਰ ਦਾਵਰ ਖਾਂ ਨੂੰ ਲਾਹੌਰ ਦਾ ਸੂਬਾ ਤੇ ਜਹਾਨ ਖਾਂ ਨੂੰ ਦਸ ਹਜ਼ਾਰ ਅਸਵਾਰ ਕਜ਼ਲਬਾਸ ਦੇ ਕੇ ਸਿੰਘਾਂ 
ਦੇ ਮਾਰਨ ਲਈ ਅਹਿਮਦ ਸ਼ਾਹ ਛੱਡ ਗਿਆ ਸੀ। ਉਨ੍ਹਾਂ ਨੇ ਸਿੰਘਾਂ ਦੇ ਪੂਰਬ ਵੰਨੀ ਗਏ ਪਿੱਛੋਂ 
ਏਨ੍ਹਾਂ ਦੇ ਪਰਗਣੇ ਦਬਾ ਕੇ ਸਿੰਘਾਂ ਦੇ ਸੰਬੰਧੀਆਂ ਨੂੰ ਬਹੁਤ ਕਲੇਸ਼ ਦਿੱਤੇ। ਜਦ ਚਾਰ ਪੰਜ 
ਮਹੀਨੇ ਪਿੱਛੋਂ ਸਿੰਘ ਪੰਜਾਬ ਵਿੱਚ ਆਏ ਤਾਂ ਦੀਵਾਨ ਕਾਬਲੀ ਮੱਲ ਨੇ ਸਿੰਘਾਂ ਨਾਲ ਮਿਲ ਕੇ 
ਦਾਵਰ ਖਾਂ ਨੂੰ ਕੈਦ ਕਰ ਲਿਆ ਤੇ ਸਿੰਘਾਂ ਨੂੰ ਜਹਾਨ ਖਾਂ ਦੇ ਮਗਰ ਪਾ ਦਿੱਤਾ। ਖਾਲਸੇ ਨੇ ਸੰ. 
੧੮੨੨ ਬਿ. ਨੂੰ ਸਿਆਲਕੋਟ ਵਿੱਚ ਜਹਾਨ ਖਾਂ ਨੂੰ ਜਾ ਘੇਰਿਆ। ਪੰਦਰਾਂ ਦਿਨ ਤੱਕ ਜਹਾਨ 
ਖਾਂ ਅੰਦਰ ਰਿਹਾ ਓੜਕ ਰੁਹਤਾਸ ਵੱਲ ਤੁਰ ਪਿਆ। ਰੁਹਤਾਸ ਦੇ ਕਿਲ੍ਹੇ ਤੱਕ ਜਾਂਦਿਆਂ ਕਈ 
ਵਾਰੀ ਲੜੇ। ਦੋਹਾਂ ਤਰਫਾਂ ਦੇ ਆਦਮੀ ਵੀ ਮਰੇ, ਪਰ ਜਹਾਨ ਖਾਂ ਨੂੰ ਸਿੰਘਾਂ ਨੇ ਦੇਸ ਵਿੱਚੋਂ ਕੱਢ 
ਛੱਡਿਆ ਤੇ ਕਾਲੇ ਦੀ ਸਰਾਇ ਤੱਕ ਸਰਦਾਰ ਗੁਜਰ ਸਿੰਘ ਭੰਗੀ ਨੇ ਦੇਸ ਪਰ ਕਬਜ਼ਾ ਕਰ ਕੇ 
ਗੁਜਰਾਤ ਨੂੰ ਆਪਣੀ ਰਾਜਧਾਨੀ ਬਣਾਇਆ। ਕਿਲ੍ਹੇ ਰੁਤਾਸ, ਧਨੀ, ਪੋਠੋਹਾਰ, ਦੇਸ ਉੱਪਰ 
ਸਰਦਾਰ ਚੜ੍ਹਤ ਸਿੰਘ ਨੇ ਮਾਲਕ ਹੋ ਕੇ ਗ਼ੁਜ਼ਰਾਂਵਾਲਾ ਆਪਣੀ ਰਾਜਧਾਨੀ ਬਣਾਈ। ਚਨੀਓਟ 
ਦਾ ਪਰਗਨਾ ਸਰਦਾਰ ਹਰੀ ਸਿੰਘ ਭੰਗੀ ਨੇ ਕਬਜ਼ੇ ਕੀਤਾ। 

੧੪੦. ਅਹਿਮਦ ਸ਼ਾਹ ਦਾ ਦੱਸਵਾਂ ਹੱਲਾ ਸੰ. ੧੮੨੨ ਵਿੱਚ 

ਜਦ ਜਹਾਨ ਖਾਂ ਨੇ ਕਾਬੁਲ ਜਾ ਕੇ ਬਾਦਸ਼ਾਹ ਨੂੰ ਆਪਣਾ ਭੈੜਾ ਹਾਲ ਸੁਣਾਇਆ, ਤਾਂ ਬਾਦਸ਼ਾਹ ਨੂੰ ਸਣੇ 
ਕੱਪੜੀਂ ਲੱਗ ਉਠੀ। ਤੜਪਦੇ ਨੇ ਰਾਤ ਕੱਟੀ। ਸਵੇਰੇ ਹੀ ੮੦ ਅੱਸੀ ਹਜ਼ਾਰ ਅਸਵਾਰ ਲੈ ਕੇ 
ਕੂਚ ਕੀਤਾ। ਲਾਹੌਰ ਪਹੁੰਚ ਕੇ ਕਾਬਲੀ ਮੱਲ ਨੂੰ ਕੈਦ ਕਰ, ਦਾਵਰ ਖਾਂ ਨੂੰ ਫੇਰ ਸੂਬਾ ਬਣਾਯਾ। 
ਜਦ ਸਾਰੇ ਸ਼ਹਿਰ ਤੇ ਦੇਸ ਦੇ ਚੌਧਰੀਆਂ ਨੇ ਕਾਬਲੀ ਮੱਲ ਦੀ ਬਹੁਤ ਸਿਫਾਰਸ਼ ਕੀਤੀ ਤਾਂ ਫੇਰ 
ਓਸੇ ਨੂੰ ਲਾਹੌਰ ਦਾ ਸੂਬਾ ਬਣਾ ਦਿੱਤਾ। ਸਿੰਘਾਂ ਦੇ ਫੜਨ ਵਾਸਤੇ ਪਿੰਡ ਪਿੰਡ ਕਸਬੇ ਕਸਬੇ 
ਆਪਣੀ ਫੌਜ ਫੇਰ ਦਿੱਤੀ, ਪਰ ਸਿੰਘਾਂ ਦਾ ਪਤਾ ਕਿਤੇ ਨਾ ਪਾਇਆ, ਕਿਉਂਕਿ ਸਿੰਘ ਤਾਂ ਓਸ 
ਸਾਹੀਵਾਲ ਆਦਿਕ ਬਾਰਾਂ ਦੇ ਜੰਗਲਾਂ ਵਿੱਚ (ਜਿੱਥੇ ਦੁਰਾਨੀਆਂ ਨੂੰ ਜਾਣਾ ਮੌਤ ਸੀ) ਮੰਗਲ 
ਮਨਾ ਰਹੇ ਸਨ। 

ਏਸੇ ਸਮੇਂ ਸ਼ਾਹਜ਼ਾਦਾ ਤਹਿਮੂਰ ਸ਼ਾਹ ਬਾਦਸ਼ਾਹ ਤੋਂ ਬਿਗੜ ਕੇ ਇੱਕ ਦਸਤਾ ਫੌਜ ਦਾ ਆਪਣੇ ਨਾਲ ਲੈ 
ਕਰ ਲਾਹੌਰੋਂ' ਪਿੱਛੇ ਨੂੰ ਮੁੜ ਗਿਆ। ਬਾਦਸ਼ਾਹ ਨੇ ਏਸੇ ਗੁੱਸੇ ਵਿੱਚ ਮੁਲਤਾਨ ਪਹੁੰਚ ਕਰ 
ਸ਼ਾਹਜ਼ਾਦੇ ਦੇ ਆਦਮੀ ਅਲੀ ਮੁਹੰਮਦ ਖਾਂ ਮੁਲਤਾਨ ਦੇ ਸੂਬੇ ਨੂੰ ਕੈਦ ਕਰ ਕੇ ਪੇਟ ਚਾਕ ਕਰਾ 
ਦਿੱਤਾ ਤੇ ਓਸ ਦੀ ਥਾਂ ਸੁਜਾ ਖਾਂ ਅਮੀਰ ਨੂੰ ਸੂਬਾ ਕਰ ਕੇ ਲਾਹੌਰ ਆ ਕਰ ਜੰਮੂ, ਕਸ਼ਮੀਰ ਦੇ 
ਰਸਤੇ ਕਾਬੁਲ ਨੂੰ ਚਲਾ ਗਿਆ। 

੧੪੧. ਸਿੰਘਾਂ ਨੇ ਫੇਰ ਮੁਲਕ ਰੋਕਣਾ ਤੇ ਲਾਹੌਰ ਲੈਣਾ 

ਕਾਬਲੀ ਮੱਲ ਲਾਹੌਰ ਦਾ ਸੂਬਾ ਵੀ ਕਸ਼ਮੀਰ ਤੱਕ ਬਾਦਸ਼ਾਹ ਦੇ ਨਾਲ ਗਿਆ ਸੀ। ਏਸ ਦੇ ਆਂਵਦੇ ਨੂੰ 
ਸਿੰਘਾਂ ਨੇ ਫੇਰ ਝਟਾਪਟ ਜੰਗਲਾਂ ਵਿੱਚੋਂ ਬੱਦਲਾਂ ਵਾਂਗੂ ਨਿੱਕਲ ਨਿੱਕਲ ਆਪੇ ਆਪਣੇ ਇਲਾਕੇ 
ਮੱਲ ਲਏ ਤੇ ਲੱਗਦੇ ਹੱਥ ਸਰਦਾਰ ਗੁੱਜਰ ਸਿੰਘ, ਲਹਿਣਾ ਸਿੰਘ ਤੇ ਸੋਭਾ ਸਿੰਘ ਏਹ ਤਿੰਨੇ 

ਲਾਹੌਰ ਵਿੱਚ ਜਾ ਵੜੇ। ਸ਼ਹਿਰ ਨੂੰ ਤਿੰਨੀ ਥਾਈਂ ਵੰਡ ਕੇ ਆਪਣੇ ਆਪਣੇ ਹਿੱਸੇ ਦੇ ਮਾਲਕ 
ਬਣ ਬੈਠੇ ਅਤੇ ਕਾਬਲੀ ਮੱਲ ਦਾ ਵੀ ਸਭ ਸਾਮਾਨ ਕਬਜ਼ੇ ਵਿੱਚ ਕਰ ਲਿਆ ਤੇ ਓਸ ਦੇ 
ਕਬੀਲੇ ਨੂੰ ਕੈਦ ਕਰ ਲਿਆ। ਏਹ ਖ਼ਬਰ ਸੁਣ ਕੇ ਕਾਬਲੀ ਮੱਲ ਤਾਂ ਡਰਦਾ ਜੰਮੂ ਹੀ ਠਹਿਰ 
ਗਿਆ ਤੇ ਪੰਜੀ ਹਜ਼ਾਰ ਰੁਪਯਾ ਦੇ ਕੇ ਆਪਣੇ ਕਬੀਲੇ ਨੂੰ ਛੁਡਾ ਕੇ ਜੰਮੂ ਮੰਗਾ ਲਿਆ ਅਤੇ 
ਏਸ ਹਾਲ ਦੀ ਅਰਜ਼ੀ ਲਿਖ ਕੇ ਬਾਦਸ਼ਾਹ ਪਾਸ ਭੇਜੀ। 
੧੪੨. ਰਾਜੇ ਭਰਤ ਪੁਰੀਏ ਨੇ ਸਿੰਘਾਂ ਨੂੰ ਬੁਲਾਇਆ 

ਓਧਰ ਸੰਮਤ ੧੮੧੩ ਬਿ. ਨੂੰ ਜਦ ਰਾਜਾ ਭਰਤ ਪੁਰੀਆ ਸੂਰਜ ਮੱਲ ਆਗਰੇ ਦੇ ਕਿਲ੍ਹੇ ਨੂੰ ਜਿੱਤ ਕੇ 
੧੫ ਪੰਦਰਾਂ ਕਰੋੜ ਰੁਪਯਾ ਅਕਬਰ ਦਾ ਦਬਿਆ ਹੋਇਆ ਕੱਢ ਕਰ ਲੈ ਚਲਿਆ ਸੀ ਤੇ 
ਨਜ਼ੀਬ ਖਾਂ ਨੇ ਰੁਹੇਲਯਾਂ ਦੀ ਫੌਜ ਬਹੁਤ ਸਾਰੀ ਲੈ ਜਾ ਕਰ ਰਾਜੇ ਸੂਰਜ ਮੱਲ ਨੂੰ ਕਤਲ ਕਰ 
ਘੱਤਯਾ ਸੀ। ਸੋ ਹੁਣ ਰਾਜੇ ਜ੍ਰਾਹਰ ਮੱਲ ਨੇ ਆਪਣੇ ਬਾਪ ਦਾ ਵੈਰ ਲੈਣ ਵਾਸਤੇ ਨਜੀਬ ਖਾਂ 
ਦਿੱਲੀ ਦੇ ਵਜ਼ੀਰ ਨੂੰ ਸੰ. ੧੮੨੨ ਬਿ. ਵਿੱਚ ਦਿੱਲੀ ਆਣ ਘੇਰਿਆ। ਮਹੀਨਾ ਦਿਨ ਜੰਗ 
ਲੱਗਾ। ਜਦ ਰਾਜੇ ਨੇ ਫਤੇ ਹੁੰਦੀ ਨਾ ਦੇਖੀ ਤਾਂ ਸਿੰਘਾਂ ਦੇ ਦਲ ਨੂੰ ਜਿਨ੍ਹਾਂ ਦੇ ਜ਼ੋਰ ਤੇ ਬਹਾਦਰੀ 
ਦੀ ਚਰਚਾ ਸਾਰੇ ਦੇਸ਼ ਵਿੱਚ ਫੈਲ ਰਹੀ ਸੀ। ਤਿੰਨ ਲੱਖ ਰੁਪਯਾ ਨਕਦ ਤੇ ਦਾਰੂ ਸਿੱਕਾ ਦੇਣ 
ਕਰ ਕੇ ਆਪਣੀ ਕੁੰਮਕ ਉੱਤੇ ਬੁਲਾ ਲਿਆ। ਸਿੰਘ ਤਾਂ ਏਹੋ ਜੇਹੇ ਵੇਲੇ ਨੂੰ ਉਡੀਕਦੇ ਹੀ ਸਨ। 
ਤੁਰੰਤ ਤਿਆਰੀ ਕਰ ਲਈ। ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ, ਬਘੇਲ ਸਿੰਘ, ਗੁਰਬਖ਼ਸ਼ 
ਆਪਣੀ ਆਪਣੀ ਮਿਸਲ ਦੇ ਸਿੱਖਾਂ ਸਰਦਾਰਾਂ ਨੂੰ ਨਾਲ ਲੈ ਕੇ ਚੜ੍ਹ ਪਏ। ਸਾਰਾ ਤੀਹ ਕੁ 
ਹਜ਼ਾਰ ਸਿੰਘ ਜੁੜ ਗਿਆ। ਰਸਤੇ ਦੇ ਹਰਿਆਣੇ ਵਰਗੇ ਦੇਸਾਂ ਤੇ ਰੋਹਤਕ ਸ਼ਾਮਲੀ' ਫਤੇਪੁਰ 
ਪਾਨੀਪਤ ਆਦਿਕ ਸ਼ਹਿਰਾਂ ਨੂੰ ਲੁੱਟ ਪੁੱਟ ਕੇ ਦਿੱਲੀ ਜਾ ਵੜੇ। ਰਾਜਾ ਜ਼ਾਹਿਰ ਮੱਲ ਨੇ ਬੜੀ 
ਖ਼ੁਸ਼ੀ ਮਨਾਈ। ਦਾਰੂ ਸਿੱਕੇ ਦੇ ਗੱਡੇ ਲੱਦ ਕੇ ਘੱਲ ਦਿੱਤੇ। ਲੜਾਈ ਦੇ ਵਕਤ ਸਿੰਘਾਂ ਦੀ 
ਬਹਾਦਰ ਕੌਮ ਨੇ ਆਪਣਾ ਮੋਰਚਾ ਅੱਗੇ ਵਧਾ ਲਿਆ ਤੇ ਦਿੱਲੀ ਦਾ ਚੁਫੇਰਾ ਵੀਹ-ਵੀਹ ਕੋਸ 
ਤਾਈਂ ਤਾਂ ਅੱਗੇ ਹੀ ਸੁਕਮਾਂਜ ਕਰ ਛੱਡਿਆ ਸੀ। ਹੋਰ ਭੀ ਸਫ਼ਾਈ ਕਰ ਕੱਢੀ। 

ਨਜੀਬ ਖਾਂ ਨੇ ਅਹਿਮਦ ਸ਼ਾਹ ਨੂੰ ਫੌਜ ਦਾ ਖ਼ਰਚ ਦੇਣਾ ਕਰ ਕੇ ਬੁਲਾ ਭੇਜਿਆ ਸੀ, ਪਰ ਓਹ ਵਕਤ 
ਪਰ ਨਾ ਆਇਆ। ਏਸ ਕਰ ਕੇ ਨਜੀਬ ਖਾਂ ਨੇ ਹਾਰ ਹੁੰਦੀ ਦੇਖ ਕਰ ਰਾਜਾ ਜਵਾਹਰ ਮਲ ਨੂੰ 
ਮਲ੍ਹਾਰ ਰਾਉ ਦ੍ਰਾਰਾ ਆਪਣੀ ਕਿਤਮ ਬੇਟੀ ਦਾ ਭੋਲਾ (ਜੇਹੜਾ ਓਹ ਆਪਣੇ ਬਾਪ ਦੇ ਖ਼ੂਨ 
ਬਦਲੇ ਚਾਹੁੰਦਾ ਸੀ) ਦੇ ਕਰ ਸੁਲ੍ਹਾ ਕਰ ਲਈ। ਏਸ ਦੇ ਦਹੇਜ ਵਿੱਚ ਦੋ ਕਰੋੜ ਰੁਪਏ ਦਾ 
ਮਾਲ ਰਾਜਾ ਨੂੰ ਦਿੱਤਾ। 

ਰਾਜਾ ਨੇ ਆਪਣੇ ਇਕਰਾਰ ਮੂਜਬ ਸਿੰਘਾਂ ਨੂੰ ਤਿੰਨ ਲੱਖ ਰੁਪਯਾ ਦੇ ਕੇ ਵਿਦਾ ਕੀਤਾ ਪਰ ਸਿੰਘ ਆਪਣਾ 
ਸੁਝਾਵ ਕਰੇ ਬਿਨਾਂ ਕਦ ਮੁੜਦੇ ਸਨ? ਪੂਰਬ ਨੂੰ ਸਿੱਧੇ ਹੋ ਗਏ। 

ਓਸ ਸਮੇਂ ਜਦ ਦਿੱਲੀ ਦੇ ਵਜ਼ੀਰਾਂ ਅਮੀਰਾਂ ਵਿੱਚ ਖਾਲਸੇ ਨੂੰ ਰੋਕਣ ਦੀ ਤਾਕਤ ਨਹੀਂ ਸੀ, ਤਦੋਂ ਭਲਾ 
ਹੋਰ ਕੋਣ ਰੋਕੇ? ਸੋ ਸਿੰਘ ਤਾਂ ਰਜਾ ਬਲਮਗੜੀਏ ਤੇ ਫਰੁਖਾਵਾਦੀਏ ਆਦਿਕ ਨਵਾਬਾਂ ਤੋਂ ਮਨ 
ਭਾਏ ਨਜ਼ਰਾਨੇ ਦੇ ਬਾਜ਼ ਉਡਾ ਰਹੇ ਸਨ। ਓਧਰ ਜਦ ਪਹਿਲੇ ਕਾਬਲੀ ਮੱਲ ਦੀ ਅਰਜ਼ੀ 
ਕਾਬਲ ਵਿੱਚ ਪਹੁੰਚੀ ਤੇ ਫੇਰ ਨਜੀਬ ਖਾਂ ਦਾ ਬੁਲਾਵਾ ਜਾ ਫਿਰਿਆ, ਤਦ ਬਾਦਸ਼ਾਹ ਨੇ ਇੱਕ 
ਪੰਥ ਦੋ ਕਾਜ ਸੋਚ ਕੇ ਇੱਕ ਲੱਖ ਅਸਵਾਰ ਨਾਲ ਵਾਗ ਫੜ ਲਈ। 


'ਸ਼ਾਮਲੀ ਬਹੁਤ ਦੌਲਤ ਵਾਲਾ ਸ਼ਹਿਰ ਰਿਹਾ ਹੈ। ਏਥੇ ਹੀ ਝੱਝਰ ਵਾਲੇ ਨਵਾਬ ਦੀ ਫੌਜ ਨੇ ਸਿੰਘਾਂ ਪਾਸੋਂ ਹਾਰ ਖਾਧੀ ਸੀ। 

੧੪੨. ਅਹਿਮਦ ਸ਼ਾਹ ਦਾ ਯਾਰਵਾਂ ਹੱਲਾ ਸੰ. ੧੮੨੩ ਬਿ. ਵਿੱਚ 

ਸਿੰਘ ਤਾਂ ਦੌਰੇ ਚੜ੍ਹੇ ਹੀ ਹੋਏ ਸਨ। ਜੋ ਕੋਈ ਬਾਕੀ ਪੰਜਾਬ ਵਿੱਚ ਹੋਰ ਡਿੱਗਾ ਢੱਠਾ ਸਿੰਘ ਸੀ, ਓਹ ਵੀ 
ਜੰਗਲਾਂ ਵਿੱਚ ਜਾ ਰਿਹਾ। ਭਾਦਰੋਂ ਸੰ. ੧੮੨੩ ਬਿ. ਨੂੰ ਸ਼ਾਹ ਨੇ ਲਾਹੌਰ ਪਹੁੰਚ ਕੇ ਬਥੇਰੇ ਹੋਠ 
ਚੱਬੇ, ਜਤਨ ਕੀਤੇ, ਪਰ ਕੋਈ ਸਿੰਘ ਹੱਥ ਨਾ ਆਇਆ। ਓੜਕ ਲਾਹੌਰ ਦੇ ਰਹਿਣ ਵਾਲੇ 
ਅਬਦੁਲੇ ਖਾਂ ਨੂੰ ਲਾਹੌਰ ਦਾ ਹਾਕਮ ਕਾਇਮ ਕਰ ਕੇ ਦਿੱਲੀ ਨੂੰ ਤੁਰ ਗਿਆ। ਸ਼ਾਹ ਦੀ ਫੌਜ ਨੂੰ 
ਹੈਜ਼ੇ ਦੀ ਬੀਮਾਰੀ ਨੇ ਆ ਘੇਰਿਆ। ਸੈਂਕੜੇ ਆਦਮੀ ਰੋਜ਼ ਮਰਨ ਲੱਗੇ। ਸ਼ਾਹ ਨੇ ਅੰਬਾਲੇ ਤੋਂ 
ਚਾਰ ਕੋਹ ਉਬਲਾ ਨਦੀ ਦੇ ਕਿਨਾਰੇ ਸਤਾਰਾਂ ਦਿਨ ਡੇਰਾ ਰੱਖਿਆ। ਨਜੀਬ ਖਾਂ ਨੇ ਜਿਸ ਕੰਮ 
ਵਾਸਤੇ ਸ਼ਾਹ ਨੂੰ ਬੁਲਾਯਾ ਸੀ, ਓਹ ਹੋ ਹੀ ਚੁੱਕਾ ਸੀ। ਸ਼ਾਹ ਨੂੰ ਦਿੱਲੀ ਲੈ ਜਾਣਾ ਚੰਗਾ ਨਾ 
ਸਮਝ ਕੇ ਨਜੀਬ ਖਾਂ ਨੇ ਖੁਦ ਹੀ ਸ਼ਾਹ ਪਾਸ ਹਾਜ਼ਰ ਹੋ ਕਰ ਇੱਕ ਕਰੋੜ ਰੁਪਯਾ ਦੇ ਕੇ 
ਪੰਜਾਬ ਦੀ ਤਰਫ ਮੋੜ ਦਿੱਤਾ। ਜਦ ਮੁੜ ਕੇ ਸਰਹੰਦ ਉੱਤਰਿਆ ਤੇ ਸ਼ਹਿਰ ਦਾ ਬੁਰਾ ਹਾਲ 
ਦੇਖਿਆ ਤਾਂ ਸਿੰਘਾਂ ਉੱਤੇ ਬਥੇਰਾ ਦੰਦ ਪੀਹੇ। ਮਨ ਮਾਰ ਕੇ ਕ੍ਰੋਧ ਕੀਤਾ, ਪਰ ਵੱਸ ਕੀ ਚੱਲਦਾ 
ਸੀ? ਆਪੇ ਚੁੱਪ ਕਰ ਰਿਹਾ। 

੧੪੪. ਪਟਿਆਲੇ ਦੇ ਰਾਜਾ ਨੂੰ ਮਹਾਰਾਜਾ ਦਾ ਖ਼ਿਤਾਬ ਮਿਲਣਾ 

ਬਾਦਸ਼ਾਹ ਨੇ ਮਲੇਰਕੋਟ ਦੇ ਪਠਾਣਾਂ ਨੂੰ ਤੇ ਰਾਇ ਕੋਟ ਵਾਲੇ ਰਾਇ ਅੱਲਯਾਸ ਨੂੰ ਨਜ਼ਰਾਨੇ ਪਰ ਸਰਹੰਦ 
ਦਾ ਇਲਾਕਾ ਲਿਖ ਦੇਣਾ ਚਾਹਿਆ, ਪਰ ਉਨ੍ਹਾਂ ਨੇ ਸਿੰਘਾਂ ਤੋਂ ਡਰਦੇ ਨਾ ਲਿਆ। ਰਾਜਾ ਆਲਾ 
ਸਿੰਘ ਦੇ ਪੋਤਰੇ ਰਾਜਾ ਅਮਰ ਸਿੰਘ ਨੇ ਤਿੰਨ ਲੱਖ ਰੁਪਯਾ ਸਾਲਾਨਾ ਪਿਛਲੀ ਲਿਖਤ ਅਨੁਸਾਰ 
ਤੇ ਦੋਂ ਲੱਖ ਨਜ਼ਰਾਨਾ ਹੋਰ ਦੇ ਕੇ ਬਾਦਸ਼ਾਹ ਪਾਸੋਂ ਇਲਾਕੇ ਸਰਹੰਦ ਦੀ ਸੰਨਦ ਅਤੇ 
ਮਹਾਰਾਜਗੀ ਦਾ ਖਿਲਤ ਖ਼ਿਤਾਬ ਸਿੱਕਾ ਚਲਾਉਣ ਦੀ ਆਗਿਆ ਲੈ ਲਈ, ਤੇ ਪੰਦਰਾਂ ਵੀਹ 
ਹਜ਼ਾਰ ਹਿੰਦੂ ਮਰਦ ਔਰਤਾਂ ਨੂੰ ਜੋ ਦੁਰਾਨੀ ਆਪਣੀ ਟਹਿਲ ਵਾਸਤੇ ਫੜ ਕੇ ਲੈ ਚੱਲੇ ਸਨ, 
ਓਹ ਵੀ ਰਾਜਾ ਸਾਹਿਬ ਨੇ ਸਫਾਰਸ਼ ਕਰ ਕੇ ਛੁਡਾ ਦਿੱਤੇ ਅਤੇ ਆਪਣੇ ਪਲਿਉਂ' ਖ਼ਰਚ ਦੇ ਕੇ 
ਉਨ੍ਹਾਂ ਨੂੰ ਘਰੋਂ ਘਰੀਂ ਤੋਰਿਆ। 

ਏਸ ਗੱਲੋਂ ਰਾਜਾ ਦਾ ਬਹੁਤ ਜਸ ਹੋਇਆ। ਬਾਦਸ਼ਾਹ ਨੇ ਰਾਜੇ ਨੂੰ ਆਖਿਆ, “ਤੁਸੀਂ ਸਿੰਘਾਂ ਨੂੰ ਸਮਝਾ 
ਕਰ ਜਾਗੀਰਾਂ ਦਿਵਾ ਦਿਓ। ਮੁਲਕ ਵਿੱਚ ਗਰਦੀ ਨਾ ਪਾਉਣ।” ਰਾਜਾ ਸਾਹਿਬ ਨੇ ਆਪਣੇ 
ਮਾਤਬਰ ਚੈਨ ਸਿੰਘ ਨੂੰ ਏਸ ਕੰਮ ਵਾਸਤੇ ਪੰਥ ਖਾਲਸੇ ਪਾਸ (ਜੋ ਪੂਰਬ ਵੰਨੀਓ' ਮੁੜ 
ਸ਼ਾਹਾਬਾਦ, ਲਾਡੂਏ ਦੇ ਨੇੜੇ ਆ ਗਿਆ ਸੀ) ਭੇਜਿਆ। ਸਿੰਘਾਂ ਨੇ ਜਵਾਬ ਦਿੱਤਾ, ਅਸੀਂ 
ਤੁਰਕ ਦੀ ਦਿੱਤੀ ਹੋਈ ਜਾਗੀਰ ਤਾਂ ਕੀ ਲੈਣੀ ਹੈ, ਬਾਦਸ਼ਾਹੀ ਵੀ ਨਹੀਂ ਲੈਣੀ। ਅਸੀਂ ਗੁਰਾਂ ਦੇ 
ਹੁਕਮ ਨਾਲ ਤੇਗ ਦੇ ਜ਼ੋਰ ਬਾਦਸ਼ਾਹੀ ਲੈਣੀ ਹੈ। ਰਾਜਾ ਪਟਿਆਲਾ ਖੁਦ ਤਨਖਾਹੀਆ ਹੋ ਚੁੱਕਾ 
ਹੈ। ਜਿਸ ਨੇ ਤੁਰਕ ਅੱਗੇ ਸਿਰ ਝੁਕਾਇਆ ਹੈ। 

੧੪੫. ਦੁਰਾਨੀ ਤੇ ਸਿੰਘਾਂ ਦੀ ਮਾਝੇ ਵਿੱਚ ਲੜਾਈ 

ਜਦ ਬਾਦਸ਼ਾਹ ਨੇ ਸਰਹੰਦੋਂ ਕੂਚ ਕੀਤਾ ਖਾਲਸੇ ਨੇ ਆਖਿਆ, “ਧੌਲੇ ਕੇਹੜੀ ਰੁਤੀ ਬੀਜੀਦੇ ਹਨ” 
ਅਰਦਾਸੇ ਸੋਧ ਕੇ ਗਿਰਦੇ ਜਾਂ ਹੋਏ। ਦੁਰਾਨੀਆਂ ਨੂੰ ਲੈਣੇ ਦੇ ਦੇਣੇ ਆ ਗਏ। ਅੱਗੇ ਹੀ ਓਹ 
ਬੀਮਾਰ ਤੇ ਥੱਕੇ ਮਾਂਦੇ ਸਨ। ਸਿੰਘਾਂ ਨੇ ਮਾਰ ਕੇ ਹੈਰਾਨ ਕਰ ਸਿੱਟੇ। ਚਾਰੋਂ ਤਰਫਾਂ ਤੋਂ ਹਾਲ 
ਹੂਲ ਮਚੀ ਰਹੀ। ਗਿਰਦ ਨਿਵਾਹੀ ਹੋਰ ਲੁਟੇਰੇ ਬੇਸ਼ੁਮਾਰ ਉੱਠ ਪਏ। ਅਹਿਮਦ ਸ਼ਾਹ ਦੀਆਂ 
ਸੱਭੇ ਚੌਕੜੀਆਂ ਭੁਲਾ ਦਿੱਤੀਆਂ। ਨੂਰ ਮਹਿਲ, ਸੁਲਤਾਨਪੁਰ ਪਾਸ ਵੀ ਲੜਾਈ ਹੋਈ, 
ਗੋਇੰਦਵਾਲ ਦੇ ਪੱਤਣ ਉੱਤੇ ਅੱਠ ਦਿਨ ਦੁਰਦਸ਼ਾ ਹੋਈ। ਓੜਕ ਲਾਹੌਰੋਂ ਫੌਜ ਆ ਗਈ ਤੇ 
ਕੁਛ ਮਹੰਤ ਸਰਣਦਾਸ ਜੰਡਯਾਲੇ ਵਾਲੇ ਨੇ ਲਿਆਂਦੀ। ਬਾਦਸ਼ਾਹ ਨੇ ਜੰਡਿਆਲੇ ਪਾਸ ਲੜਾਈ 
ਤਾਂ ਬਹੁਤ ਕੀਤੀ, ਪਰ ਅੰਬਰ ਪਾਟੇ ਨੂੰ ਥਿਗਲੀ ਕੌਣ ਲਾਵੇ? ਸਾਰਾ ਮਾਝਾ ਦੇਸ ਦੁਰਾਨੀਆਂ ਨੂੰ 
ਉੱਠ ਪਿਆ। ਪੰਜਾਬੀ ਮੁਸਲਮਾਨ ਕਸੂਰੀ, ਸਠਯਾਲੀਏ, ਮੰਜਯਾਲੀਏ ਆਦਿਕ ਏਸ ਗੱਲੋਂ 

ਡਰਦੇ ਸਹਾਇਕ ਨਾ ਹੋਏ ਕਿ ਬਾਦਸ਼ਾਹ ਦੇ ਗਏ ਪਿੱਛੋਂ ਸਿੰਘ ਸਾਡਾ ਦਲੀਆ ਕਰ ਕੱਢਣਗੇ। 
ਰਹੀਮ ਖਾਂ ਬਖ਼ਸ਼ੀ ਜਦ ਦੋ ਹਜ਼ਾਰ ਦੁਰਾਨੀ ਸਮੇਤ ਖੇਤ ਵਿੱਚੋਂ ਸੌਂ ਗਿਆ ਤਾਂ ਬਾਦਸ਼ਾਹ ਨੇ 
ਵਟਾਲੇ ਪਾਸ ਜਾ ਡੇਰਾ ਲਾਇਆ। ਏਥੇ ਭੀ ਇੱਕ ਲੜਾਈ ਹੋਈ, ਪਰ ਤਦੋਂ ਨੂੰ ਸ਼ਾਹ ਦਾ ਚਾਚਾ 
ਸਰ ਬੁਲੰਦ ਖਾਂ ਅਠਾਰਾਂ ਹਜ਼ਾਰ ਅਸਵਾਰ ਲੈ ਕੇ ਆ ਪਹੁੰਚਯਾ। 

ਬਾਦਸ਼ਾਹ ਨੇ ਸਿੰਘਾਂ ਉੱਤੇ ਫਤੇ ਪਾਉਣੀ ਤੇ ਮੁਲਕ ਦਾ ਬੰਦੋਬਸਤ ਕਰਨਾ ਔਖਾ ਸਮਝ ਕੇ ਇੱਕ ਪ੍ਰਕਾਰ 
ਨਾਲ ਕੂਚ ਤਾਂ ਕੀਤਾ, ਪਰ ਸਿੰਘਾਂ ਨੂੰ ਤਾਂ ਘੱਲੂਘਾਰੇ ਦਾ ਬੜਾ ਗੱਚ ਸੀ। ਸੁੱਕਾ ਕਦ ਜਾਣ 
ਦਿੰਦੇ ਸਨ? ਸਾਰਾ ਮਾਝਾ ਦੇਸ ਹੱਥ ਧੋ ਕੇ ਦੁਰਾਨੀਆਂ ਦੇ ਪਿੱਛੇ ਲੱਗ ਗਿਆ। ਡੱਲੇ ਪਿੰਡ ਪਾਸੋਂ 
ਰਾਵੀ ਦਰਿਆ ਲੰਘਦੇ ਦੁਰਾਨੀ ਜਾ ਘੇਰੇ। ਬਡਾ ਘੋਰ ਜੁੱਧ ਹੋਇਆ। ਫੌਜ ਦੇ ਬਚਾਓ ਵਾਸਤੇ 
ਬਾਦਸ਼ਾਹ ਤਿੰਨ ਵਾਰੀ ਪਾਰ ਉਰਾਰ ਹੋਇਆ, ਪਰ ਕੋਈ ਪੇਸ਼ ਨਾ ਗਈ। ਸਿੰਘਾਂ ਨੇ ਜਹਾਨ 
ਖਾਂ, ਨੂਰਦੀਨ, ਇਸਮਾਈਲ ਖਾਂ ਆਦਿਕ ਵੱਡੇ ਵੱਡੇ ਸਰਦਾਰਾਂ ਸਮੇਤ ਅੱਠ ਹਜ਼ਾਰ ਦੁਰਾਨੀ ਨੂੰ 
ਦਰਿਆ ਦੀ ਭੇਟਾ ਕੀਤਾ ਤੇ ਸ਼ਾਹ ਦੇ ਚਾਚੇ ਸਰ ਬੁਲੰਦ ਖਾਂ ਜੇਹੇ ਅਨੇਕਾਂ ਨੂੰ ਜ਼ਖ਼ਮੀ ਕਰ ਕੇ 
ਘੱਲੂਘਾਰੇ ਦਾ ਗ਼ੁੱਸਾ ਕੱਢਿਆ। ਭਰੋਸਾ ਸੀ ਕਿ ਬਾਦਸ਼ਾਹ ਨੂੰ ਵੀ ਫੜ ਕੇ ਇਸ ਦੀ ਚਟਨੀ 
ਕਰਨਗੇ, ਪਰ ਸ਼ਾਹਜ਼ਾਦਾ ਤਹਿਮੂਰ ਸ਼ਾਹ ਤੇ ਅਬਦੁੱਲਾ ਖਾਂ ਕਸ਼ਮੀਰ ਵੱਲੋਂ ਬਾਰਾਂ ਹਜ਼ਾਰ 
ਪਠਾਣ ਈਸਵਜ਼ਈ ਕੌਮ ਦਾ ਲੈ ਕੇ ਆ ਫਿਰੇ। 

ਏਸ ਕੁੰਮਕ ਨੇ ਦੁਰਾਨੀਆਂ ਦੇ ਦਿਲ ਦੂਣੇ ਕਰ ਦਿੱਤੇ, ਬਾਦਸ਼ਾਹ ਨੇ ਦੂਜੇ ਦਿਨ ਐਸੇ ਢੰਗ ਨਾਲ ਸਿੰਘਾਂ 
ਉੱਤੇ ਹੱਲਾ ਕੀਤਾ ਕਿ ਸੈਂਕੜੇ ਸ਼ਹੀਦ ਕਰ ਕੱਢੇ। ਹੁਣ ਇੱਥੋਂ ਸਿੰਘਾਂ ਨੇ ਰਾਜਨੀਤਿਕ ਚਾਲ 
ਕੀਤੀ ਤੇ ਦੀਨਾ ਨਗਰ, ਪਠਾਨਕੋਟ ਦੇ ਗਿਰਦੇ ਡੇਰੇ ਜਾ ਲਾਏ। ਦੁਰਾਨੀ ਸ਼ਾਹ ਨੇ ਪੰਜ ਦਿਨ 
ਵਿੱਚ ਚਰਖੀ ਤੇ ਦੜਪ ਦੇਸ, ਸਿਆਲਕੋਟ ਦੇ ਗਿਰਦੇ ਤੋਂ ਬੀਸ ਕੁ ਹਜ਼ਾਰ ਹਿੰਦੂ ਫੜ ਲੀਤਾ 
ਤੇ ਆਪਣੀ ਫੌਜ ਨੂੰ ਲੁੱਟ ਦਾ ਹੁਕਮ ਦੇ ਕੇ ਧਨੀ ਬਣਾਇਆ। ਸਿੰਘਾਂ ਨੇ ਐਸਾ ਦੜ ਵਟਿਆ 
ਕਿ ਦੁਰਾਨੀਆਂ ਨੂੰ ਸਿੰਘ ਨਾ ਲੱਭੇ ਤਾਂ ਬਾਦਸ਼ਾਹ ਨੇ ਕਾਬਲ ਵੰਨੀ ਰੁਖ ਕਰ ਲੀਤਾ। ਏਹ ਖ਼ਬਰ 
ਸੁਣ ਕੇ ਸਿੰਘ ਫੇਰ ਝਾੜਾਂ ਵਿੱਚੋਂ ਖੁੰਬਾਂ ਵਾਂਗੂ ਨਿੱਕਲ ਪਏ। ਅਨੇਕ ਜੱਥੇ ਆ 'ਕੱਠੇ ਹੋਏ ਅਤੇ 
ਅਚਾਨਕ ਹੀ ਫਤੇ ਜਾ ਬੁਲਾਈ। 

ਜਦ ਬਾਦਸ਼ਾਹੀ ਫੌਜ ਦਰੀਯਾ ਜੇਹਲਮ ਤੋ ਪਾਰ ਹੋ ਰਹੀ ਸੀ ਤਾਂ ਬਿਨਾਂ ਖ਼ਬਰ ਬਿਜਲੀ ਵਾਂਗੂ ਇਕਦਮ 
ਦੁਰਾਨੀਆਂ ਉੱਪਰ ਜਾ ਪਏ। ਸੂਰਮਯਾਂ ਨੇ ਸੱਧਰ ਲਾਹ ਲਈ, ਐਸੀ ਕਟਾ ਵੱਢ ਹੋਈ ਕਿ 
ਬਾਦਸ਼ਾਹ ਨੇ ਪਾਰ ਦਾ ਲਸ਼ਕਰ ਫੇਰ ਉਰਾਰ ਲਿਆ ਕੇ ਜਾਨ ਮਾਲ ਬਚਾਯਾ। ਤਾਂ ਵੀ ਤੋਪਖਾਨਾ 
ਤੇ ਹੋਰ ਬਹੁਤ ਸਾਮਾਨ ਛੇਤੀ ਕਰਨੇ ਕਰ ਦਰਯਾ ਵਿੱਚ ਗਰਕ ਹੋ ਗਿਆ। ਸਿੰਘਾਂ ਨੇ ਜ਼ੋਰ ਦੇ 
ਕੇ ਆਪਣੇ ਦੇਸੀ ਭਾਈ ਛੁੱਡਾ ਕੇ ਘਰਾਂ ਨੂੰ ਭੇਜ ਦਿੱਤੇ। ਦੁਰਾਨੀ ਤਾਂ ਬੇੜਿਆਂ ਉੱਤੇ ਲੰਘਦੇ ਹੀ 
ਰਹੇ ਤੇ ਸਿੰਘ ਲਾਮ ਛਾਮ ਗਾਹਣ ਲੰਘ ਕੇ ਪਹਿਲੇ ਹੀ ਪਾਰ ਹੋ ਕੇ ਕਟਾ ਵੱਢ ਕਰਨ ਲੱਗ 
ਪਏ। 

ਬਾਦਸ਼ਾਹ ਨੇ ਅਨੇਕ ਉਪਾਇ ਛਲ ਵਲ ਕੀਤੇ, ਪਰ ਖਾਲਸੇ ਅੱਗੇ ਕੋਈ ਪੇਸ਼ ਨਾ ਗਈ। ਹਾਰ ਕੇ 
ਆਪਣੇ ਚਾਚੇ ਸਰਬੁਲੰਦ ਖਾਂ ਨੂੰ ਦਸ ਹਜ਼ਾਰ ਫੌਜ ਸਮੇਤ ਕਿਲ੍ਹੇ ਰੁਹਤਾਸ ਵਿੱਚ ਹਿਰਾ ਕੇ ਆਪ 
ਕਾਬੁਲ ਨੂੰ ਚਲਾ ਗਿਆ। ਏਸ ਵਾਰੀ ਸ਼ਾਹ ਐਸਾ ਦੁਖੀ ਹੋ ਕੇ ਗਿਆ ਕਿ ਫਿਰ ਕਦੀ ਪੰਜਾਬ 
ਵੱਲ ਮੂੰਹ ਨਾ ਕੀਤਾ। 


ਅਸ ਐ.ਉ/ਤੈਪ। 006 9੬71ਪੰਟ 900੬ 9 0 ਰਲ ਨਨ (ਬਰ? 88006) ਅਰ? ਹਟ ਕ0/0 06020 


ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [90] 


੧੪੬. ਸਿੰਘਾਂ ਨੇ ਲਾਹੌਰ ਮੱਲਣਾ 

ਸਰਦਾਰ ਗੁੱਜਰ ਸਿੰਘ, ਲਹਿਣਾ ਸਿੰਘ, ਸੋਭਾ ਸਿੰਘ ਨੇ ੧੭ ਮਾਘ ਸੰ. ੧੮੨੩ ਬਿ. ਨੂੰ ਫੇਰ ਲਾਹੌਰ 
ਉੱਤੇ ਕਬਜ਼ਾ ਕਰ ਲਿਆ, ਕਿਉਂਕਿ ਏਹ ਤਿੰਨੇ ਸਰਦਾਰ ਭੰਗੀ ਮਿਸਲ ਵਿੱਚੋਂ ਸਨ। ਓਦੋਂ 
ਇਹ ਮਿਸਲ ਸਭ ਤੋਂ ਜ਼ੋਰਾਵਰ ਸੀ। ਏਨ੍ਹਾਂ ਸਰਦਾਰਾਂ ਨੇ ਅਬਦੁਲਾ ਖਾਂ ਨੂੰ ਤਾਂ ਆਪਣਾ ਦੇਸੀ 
ਸਮਝ ਕੇ ਕੁਛ ਨਾ ਆਖਿਆ, ਪਰ ਦਾਵਰ ਖਾਂ ਨੂੰ ਕਿਲ੍ਹੇ ਅੰਦਰ ਕੈਦ ਕਰ ਰੱਖਿਆ। ਓਸ 
ਦਿਨ ਤੋਂ ਆਪਣੇ ਆਪਣੇ ਇਲਾਕੇ ਵਿੱਚ ਸਭ ਸਿੱਖ ਸਰਦਾਰ ਖੁਦਮੁਖਤਾਰ ਹਾਕਮ ਬਣ ਬੈਠੇ 
ਸਨ। 

੧੪੭. ਸਰਬੁਲੰਦ ਖਾਂ ਨੂੰ ਕੈਦ ਕਰ ਕੇ ਛੱਡਣਾ 

ਚੜ੍ਹਤ ਸਿੰਘ ਤੇ ਗੁੱਜਰ ਸਿੰਘ ਜੋ ਦੋਵੇਂ ਵੱਡੇ ਸਰਦਾਰ ਰੁਹਤਾਸ ਦੇ ਗਿਰਦੇ ਬਹੁਤ ਦੇਸ ਦਬਾ ਬੈਠੇ ਸਨ, 
ਉਨ੍ਹਾਂ ਨੇ ਹੋਰ ਆਪਣੇ ਮੇਲੀ ਸਰਦਾਰ ਨੂੰ 'ਕੱਠੇ ਕਰ ਕੇ ਸਰਬੁਲੰਦ ਖਾਂ ਨੂੰ ਰੁਹਤਾਸ ਵਿੱਚੋਂ 
ਕੱਢਣ ਵਾਸਤੇ ਏਹ ਉੱਦਮ ਕੀਤਾ ਕਿ ਪਹਿਲੇ ਬਾਵੇ ਖਯੌਣ ਸਿੰਘ ਸੋਢੀ ਨੂੰ ਜੋ ਏਸ ਦੇ ਸੱਦੇ 
ਹਿੰਦੂ ਮੁਸਲਮਾਨਾਂ ਦਾ ਗੁਰੂ ਪੀਰ ਮੰਨਿਆ ਪਰਮੰਨਿਆ ਹੋਇਆ ਬਡਾ ਪ੍ਰਤਾਪੀ ਸੀ, ਆਪਣੇ 
ਨਾਲ ਮਿਲਾ ਕੇ ਓਸ ਦਵਾਰਾ ਚੌਧਰੀ ਅਲੀ ਮੁਹੰਮਦ ਖਾਂ ਗੁਜਰ ਚੌਧਰੀ ਫਤੇ ਚੰਦ ਚੱਢਾ ਖੱਤਰੀ, 
ਸੁਲਤਾਨ ਖਾਂ ਗੱਖੜ ਆਦਿਕ ਵੱਡੇ ਪ੍ਰਗਨੇ ਵਾਲੇ ਲੋਗਾਂ ਨੂੰ ਇੱਜ਼ਤ ਇਨਾਮ ਦੇਣਾ ਕਰ ਕੇ 
ਆਪਣੇ ਬਣਾ ਲਿਆ। ਉਨ੍ਹਾਂ ਸਿੰਘਾਂ ਦੀ ਫੌਜ ਅਨੇਕ ਤਰੀਕਿਆਂ ਨਾਲ ਚੋਰੀ ਚੋਰੀ ਰੁਹਤਾਸ ਦੇ 
ਨੇੜੇ ਜਾ ਖੜ੍ਹੀ ਕੀਤੀ ਤੇ ਆਖਿਆ, “ਜਦ ਕਿਲ੍ਹੇ ਵਿੱਚ ਬੰਦੂਕ ਚੱਲੇ, ਤਦ ਤੁਸਾਂ ਹੱਲਾ ਕਰ 
ਦੇਣਾ।” 

ਥੋੜ੍ਹੀ ਜਿਹੀ ਫੌਜ ਲੈ ਜਾ ਕੇ ਕਾਲ੍ਹੇ ਪਿੰਡ ਵੰਨੀਉਂ ਦੁਰਾਨੀਆਂ ਨੂੰ ਝਾਕੀ ਦਿਵਾਈ ਤਾਂ ਓਸ ਪਿੱਛੇ ਪੰਜ ਛੀ 
ਹਜ਼ਾਰ ਦੁਰਾਨੀ ਪੈਦਲ ਲੱਗ ਪਿਆ, ਕਿਉਂਕਿ ਟਿੱਬੀਆਂ ਦੇ ਰਸਤੇ ਘੋੜੇ ਨਹੀਂ ਜਾ ਸਕਦੇ 
ਸਨ। ਜਦ ਓਹ ਛੀ ਸੱਤ ਕੋਹ ਲੰਘੇ ਤਾਂ ਟਿਲੇ ਬਾਲ ਗੁਦਾਈ ਦੀ ਤਰਫੋਂ ਦੂਸਰੇ ਜੱਥੇ ਦੀ ਝਾਕੀ 
ਦਿਵਾ ਕੇ ਦੋ ਹਜ਼ਾਰ ਦੁਰਾਨੀ ਉਨ੍ਹਾਂ ਪਿੱਛੇ ਲਗਵਾ ਦਿੱਤਾ। ਪਿੱਛੋਂ ਸੁਲਤਾਨ ਖਾਂ ਤੇ ਫਤੇ ਚੰਦ ਨੇ 
ਚੋਏ ਵੰਨੀ ਦਾ ਦਰਵਾਜ਼ਾ ਖੋਲ੍ਹ ਦੇ ਦੋਹਾਂ ਸਰਦਾਰਾਂ ਨੇ ਪੰਜ ਕੁ ਹਜ਼ਾਰ ਸਿੰਘ ਨਾਲ ਕਿਲ੍ਹੇ ਵਿੱਚ 
ਵਾੜ ਕੇ ਬੰਦੂਕ ਚਲਾ ਦਿੱਤੀ। ਸਭ ਸਿੰਘ ਹੱਲਾ ਕਰ ਕੇ ਆ ਵੜੇ। ਕਤਲਾਮ ਹੋਣ ਲੱਗੀ। ਸਭ 
ਮੁਸਲੀ ਫੌਜ ਨੱਠ ਗਈ। ਸਰਬੁਲੰਦ ਖਾਂ ਨੂੰ ਸਰਦਾਰ ਚੜ੍ਹਤ ਸਿੰਘ ਨੇ ਫੜ ਕੇ ਕਿਲ੍ਹੇ ਉੱਤੇ 
ਆਪਣਾ ਕਬਜ਼ਾ ਕਰ ਲਿਆ। ਦੁਰਾਨੀਆਂ ਦੇ ਘੋੜੇ ਸਰਾਇ ਵਿੱਚੋਂ ਬੰਨ੍ਹੇ ਬਨ੍ਹਾਏ ਸਿੰਘਾਂ ਲੈ 
ਲਏ। ਉਨ੍ਹਾਂ ਘੋੜਿਆਂ ਦੇ ਮਾਲਕ ਏਹ ਖ਼ਬਰ ਸੁਣਦੇ ਹੀ ਪਹਾੜਾਂ ਵਿੱਚ ਦੀ ਕਾਬਲ ਨੂੰ ਚਲੇ 
ਗਏ। ਫੇਰ ਸਰਦਾਰ ਬਹਾਦਰਾਂ ਨੇ ਸਰਬੁਲੰਦ ਖਾਂ ਨੂੰ ਵੀ ਖਿਲਤ ਖ਼ਰਚ ਦੇ ਕੇ ਕਾਬੁਲ ਪਹੁੰਚਾ 
ਦਿੱਤਾ। ਸਰਦਾਰ ਚੜ੍ਹਤ ਸਿੰਘ ਤੇ ਸਰਦਾਰ ਗੁਜਰ ਸਿੰਘ ਨੇ ਅਟਕ ਦੇ ਕਿਨਾਰੇ ਤੱਕ ਸਾਰੇ 
ਦੇਸ ਉੱਤੇ ਕਬਜ਼ਾ ਕਰ ਕੇ ਅੱਧੋ ਅੱਧੀ ਵੰਡ ਪਾ ਲਈ। ਗੁਜਰ ਸਿੰਘ ਨੇ ਤਾਂ ਕੰਢੀ ਤੇ ਪੋਠੋਹਾਰ 
ਦੇ ਸਬਦਾ ਕੇ ਕਾਲ੍ਹੇ ਦੀ ਸਰਾਇ ਵਿੱਚ ਆਪਣੀ ਫੌਜ ਤੇ ਸਰਦਾਰ ਮਿਲਖਾ ਸਿੰਘ ਨੂੰ ਠਾਣੇਦਾਰ 
ਮੁਕੱਰਰ ਕਰ ਕੇ ਗੁਜਰਾਤ ਨੂੰ ਆਪਣੀ ਰਾਜਧਾਨੀ ਬਣਾ ਲਿਆ ਤੇ ਸਰਦਾਰ ਚੜ੍ਹਤ ਸਿੰਘ ਨੇ 
ਧੰਨੀ, ਘੇਬ, ਜੰਡਾਲੀ, ਖਾਟੜ ਅਮਾਣਕ ਆਦਿਕ ਪਰਗਣੇ ਦਬਾ ਕੇ ਆਪਣੇ ਸਾਲੇ ਖ਼ੁਸ਼ਾਲ 
ਸਿੰਘ ਨੂੰ; ਜਿਸਦਾ ਬਣਵਾਯਾ ਹੋਇਆ ਕਿਲ੍ਹਾ ਖ਼ੁਸ਼ਾਲ ਗੜ੍ਹ ਰੇਲ ਦੇ ਅਸਟੇਸ਼ਨ ਪਾਸ ਹੁਣ ਤੱਕ 
ਹੈ, ਫੌਜ ਸਮੇਤ ਗੁਜਰਾਂ ਵਾਲੇ ਦੀ ਰਸਾਸਤ ਥਾਪੀ। 

ਓਧਰ ਸਰਦਾਰ ਝੰਡਾ ਸਿੰਘ ਭੰਗੀ ਨੇ ਪਰਗਣੇ ਚਨੀਓਟ ਆਦਿਕ ਤਾਂ ਪਹਿਲੇ ਹੀ ਦਬਾ ਰੱਖੇ ਸਨ, ਫੇਰ 
ਮੁਲਤਾਨ ਵੀ ਜਾ ਘੇਰਿਆ। ਨਵਾਬ ਸਜਾਵਲ ਖਾਂ ਓਥੋਂ ਦਾ ਸੂਬਾ ਦੌੜ ਗਿਆ। ਸਰਦਾਰ ਨੇ 
ਮੁਲਤਾਨ ਉੱਤੇ ਕਬਜ਼ਾ ਕਰ ਕੇ ਡੇਰਾ ਗਾਜ਼ੀ ਖਾਂ ਦੀ ਤਰਫ ਨੂੰ ਵਾਗ ਉਠਾਈ। ਏਸੇ ਤਰ੍ਹਾਂ ਹੋਰ 
ਸਭ ਸਿੱਖ ਸਰਦਾਰ ਆਪਣੇ ਆਪਣੇ ਬਾਂਛਤ ਪਰਗਣੇ ਦਬਾ ਕੇ ਹਾਕਮ ਬਣ ਬੈਠੇ। 

੧੪੮. ਤਹਿਮੂਰ ਸ਼ਾਹ ਦਾ ਪਹਿਲਾ ਹੱਲਾ 

ਜਦ ਸਿੰਘਾਂ ਨੇ ਕਾਬਲ ਵਾਲੇ ਬਾਦਸ਼ਾਹ ਦੇ ਹਾਕਮਾਂ ਨੂੰ ਦੇਸ ਤੋਂ ਕੱਢ ਕੇ ਤਲਵਾਰ ਜ਼ੋਰ ਨਾਲ ਅਟਕ 
ਦਰਿਆ ਤੇ ਜਮਨਾ ਦੇ ਅੰਦਰ ਸਾਰੇ ਮੁਲਕ ਉੱਪਰ ਆਪਣਾ ਕਬਜ਼ਾ ਕਰ ਲੀਤਾ ਤਾਂ ਅਹਿਮਦ 
ਸ਼ਾਹ ਦੁਰਾਨੀ ਨੇ; ਜੋ ਯਾਰਾਂ ਵਾਰੀ ਪੰਜਾਬ ਉੱਤੇ ਚੜ੍ਹ ਕੇ ਆਇਆ ਸੀ ਤੇ ਹੁਣ ਹਾਰ ਚੁੱਕਾ 
ਸੀ, ਅਮੀਰਾਂ ਤੇ ਫੌਜਦਾਰਾਂ ਦੀ ਕਚਿਹਰੀ ਵਿੱਚ ਤੇਗ ਰੱਖ ਕਰ ਹੁਕਮ ਦਿੱਤਾ ਕਿ ਕੋਈ 
ਬਹਾਦਰ ਹੈ ਜੋ ਸਿੰਘਾਂ ਪਰ ਬੀੜਾ ਉਠਾਵੇ? ਅਮੀਰ ਵਜ਼ੀਰ ਤਾਂ ਸਿੰਘਾਂ ਦੇ ਹੱਥ ਦੇਖ ਚੁੱਕੇ 
ਸਨ, ਏਸ ਵਾਸਤੇ ਜਦ ਕਿਸੇ ਨੇ ਬੀੜਾ ਨਾ ਉਠਾਯਾ, ਤਾਂ ਬਾਦਸ਼ਾਹ ਦਾ ਬੜਾ ਬੇਟਾ ਸ਼ਾਹਜ਼ਾਦਾ 
ਤਹਿਮੂਰ ਸ਼ਾਹ ਬੀੜਾ ਚੁੱਕ ਕੇ ਇੱਕ ਲੱਖ ਅਸਵਾਰਾਂ ਨਾਲ ਸੰ. ੧੮੨੬ ਬਿ. ਨੂੰ ਪੰਜਾਬ ਉੱਤੇ 
ਚੜ੍ਹ ਆਇਆ। ਪਿਸ਼ਾਵਰ ਪਹੁੰਚ ਕੇ ਹਾਜ਼ੀ ਅਲੀ ਮੁਹੰਮਦ ਖਾਂ ਵਕੀਲ ਨੂੰ ਸਿੰਘਾਂ ਪਾਸ 
ਭੇਜਿਆ। ਓਸ ਨੇ ਗੁੱਜਰ ਸਿੰਘ ਆਦਿਕ ਸਰਦਾਰ ਪਾਸ ਲਾਹੌਰ ਪਹੁੰਚ ਕੇ ਬਾਦਸ਼ਾਹ ਦੀ 
ਤਰਫੋਂ ਸੁਣਾਯਾ ਕਿ ਜੇਕਰ ਤੁਸੀਂ ਪੰਜਾਬ ਦੇ ਮੁਲਕ ਉੱਪਰ ਕਾਇਮ ਰਹਿਣਾ ਚਾਹੁੰਦੇ ਹੋ ਤਾਂ 
ਅਸਾਡੇ ਤਾਬੇਦਾਰ ਹੋਕੇ ਰਹੋ। ਸਿੱਖ ਨੇ ਜਵਾਬ ਦਿੱਤਾ, “ਸਾਨੂੰ ਵਾਹਿਗੁਰੂ ਨੇ ਮੁਲਕ 
ਬਖਸ਼ਿਆ। ਤੁਰਕ ਦੀ ਤਾਬੇਦਾਰੀ ਨਹੀਂ ਕਰਾਂਗੇ।” ਵਕੀਲ ਬੋਲਿਆ, “ਜੇ ਬਾਦਸ਼ਾਹ ਦੀ 
ਤਾਬੇਦਾਰੀ ਨਾ ਮੰਨੌਂਗੇ ਤਾਂ ਤੁਹਾਡਾ ਮਜ਼ਰਬ ਤੇ ਜੀਉਣਾ ਵੀ ਨਾ ਹੋਵੇਗਾ।” ਇਹ ਸੁਣਦੇ ਹੀ 
ਇੱਕ ਸਿੰਘ ਨੇ ਵਕੀਲ ਦਾ ਸਿਰ ਉਡਾ ਦਿੱਤਾ। ਓਸ ਨੂੰ ਸਰਦਾਰਾਂ ਨੇ ਝਿੜਕਿਆ ਕਿ ਤੈੱ 
ਅਨੀਤੀ ਕੀਤੀ। ਵਕੀਲ ਨਹੀਂ ਮਾਰਨਾ ਸੀ, ਉਧਰ ਜਦ ਵਕੀਲ ਦਾ ਮਾਰੇ ਜਾਣਾ ਤਹਿਮੂਰ 
ਸ਼ਾਹ ਨੇ ਸੁਣਿਆ ਤਾਂ ਅੱਗ ਦਾ ਭਾਂਬੜ ਹੋ ਕੇ ਚੜ੍ਹ ਬੈਠਾ ਤੇ ਜੰਗੀ ਖਾਂ ਤੂਰਾਨੀ ਨੂੰ ਪੰਜਾਹ 
ਹਜ਼ਾਰ ਅਸਵਾਰ ਨਾਲ ਹਰਾਵਲ ਕਰ ਕੇ ਅੱਗੇ ਭੇਜ ਦਿੱਤਾ। ਫੇਰ ਤਾਂ ਸਭ ਸਿੰਘ ਅੰਮ੍ਰਿਤਸਰ 
ਦੀ ਤਰਫ ਨੂੰ ਚਲੇ ਆਏ। ਜੱਦਪਿ ਸਰਦਾਰ ਗੁਜਰ ਸਿੰਘ, ਚੜ੍ਹਤ ਸਿੰਘ ਨੇ ਤੀਸ ਕੁ ਹਜ਼ਾਰ 
ਸਿੰਘ ਕੱਠਾ ਕਰ ਕੇ ਰੁਹਤਾਸ ਦੇ ਪਾਸ ਮੁੱਠਭੇੜ ਕੀਤੀ, ਪਰ ਕੁਛ ਨਾ ਬਣਿਆ। ਹੁਣ ਫੇਰ 
ਸਮਾਂ ਵਿਚਾਰ ਕੇ ਸਿੰਘ ਜੰਗਲਾਂ ਵਿੱਚ ਚਲੇ ਗਏ। ਬਾਰਿਸ਼ ਅਧਿਕ ਹੋਣ ਕਰ ਜੰਗੀ ਖਾਨ ਤਾਂ 
ਲਾਹੌਰ ਵਿੱਚ ਠਹਿਰ ਗਿਆ ਤੇ ਤਹਿਮੂਰ ਸ਼ਾਹ ਆਪਣੇ ਮਾਮੇ ਬੁਲੰਦ ਖਾਂ ਨੂੰ ਛੀ ਹਜ਼ਾਰ 
ਅਸਵਾਰ ਨਾਲ ਰੁਹਤਾਸ ਛੱਡ ਕੇ ਆਪ ਮੁਲਤਾਨ ਨੂੰ ਚਲਾ ਗਿਆ। ਮੁਲਤਾਨ ਦਾ ਹਾਕਮ 
ਸਰਦਾਰ ਸਾਉਣ ਸਿੰਘ ਤੇ ਗੁਰਬਖ਼ਸ਼ ਸਿੰਘ ਆਪਣੀ ਰਾਜਧਾਨੀ ਦੀ ਕੁਛ ਪੁਵਾਹ ਨਾ ਕਰਦੇ 
ਹੋਏ ਸਿੰਘਾਂ ਦੇ ਜੱਥਿਆਂ ਵਿੱਚ ਚਲੇ ਗਏ। ਤਹਿਮੂਰ ਸ਼ਾਹ ਨੇ ਮੁਜ਼ਫਰ ਖਾਂ ਨੂੰ ਮੁਲਤਾਨ ਦਾ 
ਸੂਬਾ ਕਾਇਮ ਕਰ ਕੇ ਲਾਹੌਰ ਦੀ ਤਰਫ ਵਾਗ ਉਠਾ ਲੀਤੀ, ਰਾਹ ਵਿੱਚ ਸੁਣਿਆ ਤੇ ਸ਼ੇਖੂਪੁਰ 
ਦੇ ਪਰਗਣੇ ਵਿੱਚ ਸਿੰਘ ਲੜਾਈ ਵਾਸਤੇ ਬਹੁਤ ਕੱਠੇ ਹੋ ਰਹੇ ਹਨ। ਸੋ ਏਹ ਹੱਲਾ ਕਰ ਕੇ ਜਾ 
ਪਿਆ। ਥੋੜ੍ਹੀ ਜੇਹੀ ਲੜਾਈ ਹੋਈ। ਓਥੇ ਵੀ ਫੇਰ ਸਿੰਘਾਂ ਨੇ ਚਾਲ ਚਲੀ, ਸਰਦਾਰ ਚੜ੍ਹਤ 
ਸਿੰਘ ਗੁਜਰ ਸਿੰਘ ਆਦਿਕ ਦਾਤਾਰਪੁਰ ਦੇ ਗਿਰਦੇ ਜਾ ਰਹੇ। ਤਹਿਮੂਰ ਸ਼ਾਹ ਨੇ ਫਤੇ ਖਾਂ 
ਜਾਫਰ ਜੰਗ ਨੂੰ ਪੰਦਰਾਂ ਹਜ਼ਾਰ ਅਸਵਾਰ ਦੇ ਕੇ ਸਿੱਖਾਂ ਨੂੰ ਸਤਲੂਜੋਂ ਪਾਰ ਕਰਨ ਵਾਸਤੇ ਭੇਜ 
ਦਿੱਤਾ। ਅਨੇਕ ਜੰਗਾਂ ਸਿੰਘ ਲੜੇ। ਜਿੱਤ ਕਿਸੇ ਦੀ ਨਾ ਹੋਈ। ਅੱਠ ਮਹੀਨੇ ਏਹੋਂ ਹਾਲ ਰਿਹਾ। 
ਦੋਨੋਂ ਪਾਸਿਆਂ ਦੇ ਬਹੁਤ ਨੁਕਸਾਨ ਹੁੰਦੇ ਰਹੇ, ਕਿਉਂਕਿ ਉਸ ਸਮੇਂ ਬਹੁਤ ਸਿੰਘ ਆਪਣੇ 
ਆਪਣੇ ਇਲਾਕੇ ਦੀ ਰਖਵਾਲੀ ਵਿੱਚ ਫਸੇ ਹੋਏ ਸਨ। ਕੇਵਲ ਸ਼ੁਕਰਚੱਕੀਏ, ਭੰਗੀ ਘਨੱਯੇ, 
ਰਾਮਗੜ੍ਹੀਏ ਏਹੇ ਸਰਦਾਰ ਲੜਦੇ ਭਿੜਦੇ ਰਹੇ। ਜਦ ਸੰ. ੧੩੨੬ ਬਿ. ਨੂੰ ਅਨੰਦਪੁਰ ਹੋਲੇ 
ਪਰ ਬਹੁਤ ਪੰਥ ਕੱਠਾ ਹੋਇਆ, ਤਾਂ ਗੁਰਮਤਾ ਕਰ ਕੇ ਸਭ ਸਿੰਘ ਦੁਰਾਨੀਆਂ ਉੱਪਰ ਕਸਬੇ 
ਨਕੋਦਰ ਪਾਸ ਤਲਵਾਰਾਂ ਖਿੱਚ ਕੇ ਜਾ ਪਏ। ਫੇਰ ਤਾਂ ਖੂਬ ਕਟਾ ਵੱਢ ਹੋਏ ਅਤੇ ਲਾਹੌਰ ਤੱਕ 
ਪਿੱਛਾ ਦਬਾਈ ਚਲੇ ਗਏ। 

ਤਹਿਮੂਰ ਸ਼ਾਹ ਨੇ ਅੱਨਾਂ ਮਹੀਨਿਆਂ ਵਿੱਚ ੨੦ ਕਿਲ੍ਹੇ ਕਾਇਮ ਕੀਤੇ ਸਨ, ਜਿਨ੍ਹਾਂ ਦਾ ਵੇਰਵਾ ਇਉਂ 
ਹੈ: ਸੁਲਤਾਨਪੁਰ ਗੱਖੜਾਂ ਦਾ ੧, ਦੇਸ ਦੇ ਜ਼ਿਮੀਂਦਾਰ ਮਾਲਕ ਸਨ ਏਥੋਂ ਹੀ ਮੰਗਲਾ ਦੇਵੀ ਦੇ 

ਰਾਜਪੂਤਾਂ ਦੀ ੩, ਠਿਲ ਗਹੌੜੇ ਦੀ ਗੜੀ ਜੋ ਦੋ ਕਿਲ੍ਹਿਆਂ ਦੇ ਵਿਚਕਾਰ ਹੈ ੪, ਬਾਗ਼ ਪਿੰਡ 
੫. ਗੜ ਮਖਯਾਲਾ ਯਾ ਤਖ਼ਤ ਸਲੋਈ ਜੋ ਬਣਾ ਕੇ ਐਬਲ ਰਾਜਾ ਦੇ ਸਪੁਰਦ ਕੀਤਾ ਸੀ ਤੇ 
ਹੁਣ ਜਵੂਏ ਰਾਜਪੂਤਾਂ ਦੇ ਟਿਕੇ ਦੀ ਰਸਾਸਤ ਹੈ ੬, ਕਸ਼ਕ” ੭, ਖੜੱਪੇ ਦੇ ਦਰੇ ਉੱਤੇ ਗੜੀ 
ਵਟੱਲੀ ਤੇ ਡੂੰਮਣ ਕਿਲ੍ਹੇ ਸੈਦਪੁਰ ਦੇ ਪਾਸ ੮, ਕਹਣ ਸੈਦਨ ਸ਼ਾਹ ਦੇ ਚੋਏ ਉੱਤੇ ੯, ਏਹ 
ਕਿਲ੍ਹਾ ਵੀ ਸੁਲਤਾਨ ਕਹੂੰਣ ਵਾਲੇ ਦੇ ਹਵਾਲੇ ਹੋਇਆ। ਪਲਖੀ ਦੀ ਘਾਟੀ ਉੱਤੇ ਕਹੂੰਣ ` ਦੇ 
ਪਰਗਣੇ ਵਿੱਚ ੧੦, ਮਕੜਾਛ ਨਰ ਸਿੰਘ ਫੁਹਾਰ ਦੇ ਸਿਰੇ ਉੱਤੇ, ਜਿੱਥੇ ਨਰ ਸਿੰਘ ਜੀ ਨੇ 
ਹੱਥ ਪੈਰ ਧੋਤੇ ਸਨ ੧੧, ਜਬੀ ਦੇ ਪਹਾੜ ਉੱਤੇ ਮੁਲਕ ਅਵਾਣਕਾਰ ਵਿੱਚ ੧੨. ਲਾਵੇਦਾ 
੧੩, ਲੰਮਣ ਦਾ ਵਰੇ ਦੇ ਦੋਹੀਂ ਪਾਸੀਂ ੧੪, ਮਸਾਣ ਦੇ ਮੈਦਾਨ ਵਿੱਚ ਜੋ ਕਾਲੇ ਬਾਗ਼ਾਂ ਨੂੰ 
ਰਸਤਾ ਜਾਂਦਾ ਹੈ ੧੫, ਭਾਨੇ ਮਾੜੀ ਦੇ ਦਰੇ ਪਰ ਜਿੱਥੇ ਅਰਜਨ ਨਾਂਗੇ ਦੇ ਝੂਠੇ ਹੀਰਯਾਂ ਦਾ 
ਪਹਾੜ ਹੈ, ਰਾਤ ਨੂੰ ਚਮਕਦੇ ਹਨ ਤੇ ਦਿਨੇ ਸੂਰਜ ਦੀ ਕਿਰਣ ਨਾਲ ਕਿਰਣ ਮਿਲ ਜਾਂਦੀ ਹੈ। 
ਆਖਦੇ ਹਨ ਏਥੇ ਅਰਜਨ ਨਾਗਾ ਤੇ ਗੋਰਖ ਜ਼ਿਦੇ ਸਨ, ਨਾਗੇ ਨੇ ਹੀਰਿਆਂ ਦਾ ਪਹਾੜ ਤੇ 
ਗੋਰਖ ਨੇ ਸਿਸਰੀ ਦਾ ਪਰਬਤ, ਦੁੱਧ ਦਾ ਅਟਕ ਦਰਜਾ ਕਰ ਦਿਖਾਯਾ ਸੀ ੧੬, ਕੱਛੀ ੧੭, 
ਦਾਊਦਖੇਲ ੧੮, ਰੋਖੜੀ ੧੯, ਮੁਲਤਾਨ ੨੦, ਤਹਿਮੂਰ ਸ਼ਾਹ ਨੇ ਏਹ ਬੀਸ ਕਿਲ੍ਹੇ ਤੇ ਹੋਰ 
ਕਈ ਘਾਟੀਆਂ ਮੰਗਲਾ ਦੇਵੀ ਦੇ ਪਹਾੜ ਤੋ ਲੈ ਕੇ ਮੁਲਤਾਨ ਤੱਕ ਪੰਜ ਪੰਜ, ਦਸ ਦਸ ਕੋਹ 
ਉੱਤੇ ਏਸ ਤਰੀਕੇ ਨਾਲ ਕਾਇਮ ਕਰ ਕੇ ਆਪਣੇ ਮੁਲਕ ਦੀ ਤੇ ਪੰਜਾਬ ਦੀ ਹੱਦ ਬੰਨ੍ਹ ਲਈ। 
ਓਹ ਵਕਤ ਤਾਂ ਸਿੰਘਾਂ ਨੇ ਭੀ ਏਸੇ ਹੱਦ ਬੰਦੀ ਉੱਤੇ ਰਾਜ਼ੀਨਾਮਾ ਲਿਖ ਦਿੱਤਾ, ਪਰ ਸਿੰਘ 
ਕਲਮ ਹੇਠ ਕਦੋਂ ਆਉਂਦੇ ਸਨ? ਜਦ ਤਹਿਮੂਰ ਸ਼ਾਹ ਲਾਹੌਰੋਂ ਕਾਬਲ ਵੰਨੀ ਕੂਚ ਕੀਤਾ, ਤਦ 
ਜੇਹੜਾ ਪੰਥ ਅੰਮ੍ਰਿਤਸਰ ਸੀ, ਉਨ੍ਹਾਂ ਵਿੱਚੋਂ ਕੁਛ ਸਿੰਘ ਰੋਜ਼ ਦਿੱਲੀ, ਆਗਰਾ, ਕਾਂਸ਼ੀ, 
ਰਹਿੰਦੇ ਸਨ, ਓਹ ਬਿਨਾਂ ਸਰਦਾਰਾਂ ਦੇ ਪੁੱਛੇ ਦੁਰਾਨੀਆਂ ਦੇ ਪਿਛੇ ਲੱਗ ਤੁਰੇ। ਉਨ੍ਹਾਂ ਨੂੰ ਦੇਖ ਕੇ 
ਹੋਰ ਖਾਲਸੇ ਨੇ ਵੀ ਵਾਗ ਉਠਾ ਲੀਤੀ। ਜਦ ਏਹ ਵਹੀਰ ਪੈ ਗਿਆ ਤਾਂ ਫੇਰ ਕੌਣ ਅਟਕੇ? 
ਛੇਕੜ ਸਰਦਾਰਾਂ ਨੂੰ ਵੀ ਬਹੁਤਿਆਂ ਦੇ ਸਾਥੀ ਹੋਣਾ ਪਿਆ। ਝਨਾਉ ਟੱਪ ਕੇ ਤਹਿਮੂਰ ਨੂੰ ਜਾ 
ਘੇਰਿਆ। ਨਾ ਤਾਂ ਓਸ ਨੂੰ ਤੁਰਨ ਹੀ ਦੇਣ ਤੇ ਨਾ ਹੀ ਖੜ੍ਹੇ ਹੋ ਕੇ ਲੜਨ। ਚੁਫੇਰਿਓਂ ਹੱਲੇ ਉੱਤੇ 
ਹੱਲਾ ਕਰ ਕਰ ਦੁਰਾਨੀਆਂ ਨੂੰ ਭੌਂਦਲਾ ਦਿੱਤਾ। ਜਦ ਅਨੇਕ ਮਾਰੇ ਤੇ ਜ਼ਖ਼ਮੀ ਕੀਤੇ ਤਾਂ ਦਹਲ 
ਕਰ ਬਹੁਤੇ ਰਾਤ ਬਿਰਾਤੇ ਕਾਬਲ ਵੰਨੀ ਨੱਸ ਗਏ, ਜਿਸ ਕਰ ਕੇ ਸੈਂਕੜੇ ਤੰਬੂ, ਘੋੜੇ ਦੇ ਤੋਪਾਂ 
ਸਮੇਤ ਭਾਰੀ-ਭਾਰੀ ਅਸਬਾਬ ਖਾਲਸੇ ਨੂੰ ਦੇ ਕੇ ਤਹਿਮੂਰ ਸ਼ਾਹ ਮਸਾਂ ਮਸਾਂ ਜੇਲ੍ਹਮ ਤੋਂ ਪਾਰ 
ਹੋਇਆ। ਇੱਥੇ ਉਸ ਦੀ ਕੁੰਮਕ ਪਰ ਦਸ ਹਜ਼ਾਰ ਅਸਵਾਰ ਨਾਲ ਜੰਗੀ ਖਾਂ ਜੋ ਜੰਮੂ ਆਦਿਕ 
ਪਹਾੜੀ ਰਾਜਿਆਂ ਤੋਂ ਨਜ਼ਰਾਨੇ ਉਗਰਾਹੁਣ ਗਿਆ ਸੀ, ਤੇ ਅੱਠ ਕੁ ਹਜ਼ਾਰ ਨਾਲ ਰੁਹਤਾਸ 
ਵਾਲਾ ਬੁਲੰਦ ਖਾਂ ਤੇ ਤਹਿਮੂਰ ਸ਼ਾਹ ਦਾ ਮਾਮਾ ਆ ਪਹੁੰਚਿਆ। ਏਸ ਕਰ ਕੇ ਤਹਿਮੂਰ ਦਾ 


'ਕਸ਼ਕ ਉੱਪਰ ਕਸ਼ਤਯਾਨੀ ਦੇਵੀ ਦੀ ਮੂਰਤਿ ਤੇ ਮੰਦਰ ਟਕਰੀ ਉੱਤੇ ਹੁਣ ਭੀ ਹੈ ਏਹੁ ਬਿਸ ਮਿੱਤਹ ਦੀ ਪਰਗਟ ਕੀਤੀ ਹੋਈ ਹੈ ਅਤੇ 
ਪੁਸਤਕਾਂ ਵਿੱਚ ਲਿਖਿਆ ਹੈ ਕਿ ਪਾਂਡਵ ਭੀ ਏਸੇ ਦੇਵੀ ਤੋਂ ਵਰ ਲੈ ਕੇ ਦਸੂਹੇ ਵਿੱਚ ਜਾ ਕੇ ਬੈਰਾਟ ਰਾਜਾ ਦੇ ਘਰ ਇੱਕ ਬਰਸ ਗੁਪਤ 
ਰਹੇ ਸਨ। ਏਹ ਕਿਲ੍ਹਾ ਰਚ ਕੇ ਪਾਂਡਵਾਂ ਨੇ ਜੱਗਜ ਕੀਤਾ ਸੀ। ਤਹਿਮੂਰ ਸ਼ਾਹ ਨੇ ਵਟਲੀ ਵਾਲੇ ਸੁਲਤਾਨ ਰਾਜ ਨੂੰ ਸਪੁਰਦ ਕੀਤਾ। 
``ਕਹੂੰਣ ਵਿੱਚ ਸੰਮਤ ੧੮੭੯ ਬਿਕ੍ਰਮੀ ਨੂੰ ਤਿੰਨ ਹਜ਼ਾਰ ਸਿੰਘਾਂ ਨੂੰ ਸੁਲਤਾਨ ਕਹੂੰਣੀਏ ਆਦਿਕ ਤੁਰਕਾਂ ਨੇ ਪਾਰਦੇ ਮੁਲਕ ਵੱਲ 
ਲੰਘਾਉਣ ਲਗਯਾਂ ਇੱਕ ਐਸੀ ਖੱਡ ਵਿੱਚ ਵਾੜਯਾ, ਜਿੱਥੇ ਇੱਕ ਭੀ ਸਿੰਘ ਨਾ ਬੱਚ ਸਕਦਾ ਤੇ ਉਨ੍ਹਾਂ ਪਹਾੜਾਂ ਉੱਪਰ ਜੋ ਪੰਜ ਪੰਜ ਕੋਹ 
ਊਚੇ ਸਨ, ਬੇਸ਼ੁਮਾਰ ਤੁਰਕ। ਸਿੰਘਾਂ ਨੂੰ ਇੱਕ ਕੰਦਰਾ ਮਿਲ ਗਈ, ਜਿਸ ਵਿੱਚ ਲੁੱਕ ਕੇ ਬੈਠੇ ਰਹੇ। ਪੰਜਵੇਂ ਦਿਨ ਮਹਾਰਾਜਾ ਰਣਜੀਤ 
ਸਿੰਘ ਨੂੰ ਸੂਪਨ ਹੋਇਆ ਤਾਂ ਓਸੇ ਸਮੇਂ ਫੌਜ ਲੈ ਕੇ ਖੁਦ ਹੀ ਚੜ੍ਹ ਪਏ ਤੇ ਪਲਖੀ ਦੀ ਘਾਟੀ ਪਰ ਜਿੱਥੇ ਆਦਮੀ ਮੁਸ਼ਕਲ ਨਾਲ 
ਚੜ੍ਹਦਾ ਸੀ, ਮਹਾਰਾਜੇ ਨੇ ਓਥੋਂ ਦੀ ੨੨ ਤੋਪਾਂ ਤੇ ਗੱਡੀਆਂ ਲੰਘਾਈਆਂ। ਏਸ ਸ਼ਕਤੀ ਨੂੰ ਦੇਖ ਕੇ ਕਹੂੰਣੀਏ ਆਦਿਕ ਪਰਲੇ ਦੇਸ ਦੇ 
ਸਭ ਰਾਜੇ ਤੇ ਖਾਨ, ਮਹਾਰਾਜਾ ਸਾਹਿਬ ਦੇ ਪੈਰੀਂ ਆ ਡਿੱਗੇ। ਮਹਾਰਾਜ ਨੇ ਉਨ੍ਹਾਂ ਸਿੰਘਾਂ ਨੂੰ ਅਮਨ ਅਮਾਨ ਨਾਲ ਲੈ ਆਂਦਾ ਤੇ ਨਾਲੇ 
ਹੋਰ ਬਹੁਤ ਕੁਛ ਰੁਪਯਾ ਭੀ ਨਵਾਬਾਂ ਤੋਂ ਲੀਤਾ। 

[93] ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬਚਾਉ ਹੋ ਗਿਆ। ਓੜਕ ਤਹਿਮੂਰ ਸ਼ਾਹ ਤਾਂ ਪੇਸ਼ਾਵਰ ਜਾ ਠਹਿਰਿਆ ਤੇ ਸਿੰਘ ਪਿਛਲੀ 
ਰੀਤੀ ਅਨੁਸਾਰ ਮੁੜ ਆਪਣੇ ਪਰਗਣੇ ਉੱਤੇ ਕਾਇਮ ਆ ਹੋਏ। 
੧੪੯. ਸਿੰਘਾਂ ਨੇ ਫਿਰ ਸਾਰੇ ਰਾਜ ਕਾਇਮ ਕਰਨੇ 

ਤਹਿਮੂਰ ਦੇ ਗਏ ਪਿੱਛੋਂ ਸਰਦਾਰ ਝੰਡਾ ਸਿੰਘ ਭੰਗੀ ਨੇ ਫਿਰ ਮੁਲਤਾਨ ਜਾ ਮਾਰੀ। ਮੁਜ਼ੱਫਰ ਖਾਂ ਸੂਬੇ ਨੂੰ 
ਉੱਥੋਂ ਕੱਢ ਕੇ ਦੌਰਾ ਕੀਤਾ। 
ਮਨਾਈ। ਓਦੋਂ ਹੀ ਸਰਦਾਰ ਚੜ੍ਹਤ ਸਿੰਘ ਤੇ ਗੁਜਰ ਸਿੰਘ ਨੇ ਧਨੀ ਦੇਸ ਦੇ ਚੌਧਰੀ ਜਵਾਹਰ 
ਖਾਂ ਗਰਗ ਵਾਲੇ ਤੁਰਟ ਰਾਜਪੂਤ ਚੌਧਰੀ ਰਾਮੇ ਚੱਢੇ ਖੱਤ੍ਰੀ, ਕਾਲ੍ਹੇ ਗੁਜਰਾਂ ਦੇ, ਚੌਧਰੀ ਅਲੀ 
ਮੁਹੰਮਦ ਖਾਂ ਗੁਜਰ, ਸੁਲਤਾਨ ਅਮਰੇ, ਗੱਖੜ ਆਦਿਕਾਂ ਨੂੰ ਨਾਲ ਮਿਲਾ ਕੇ ਤਹਿਮੂਰ ਸ਼ਾਹ ਦੇ 
ਮਾਮੇ ਸਰਬੁਲੰਦ ਖਾਂ ਨਾਲ ਅਹਿਮਦ ਪੈਮਾਨ ਬੰਨ੍ਹਣ ਲਈ ਏਧਰ ਮੁਲਾਕਾਤ ਦਾ ਦਿਨ 
ਠਹਿਰਾਇਆ ਤੇ ਓਧਰ ਚੌਧਰੀਆਂ ਨੇ ਫੌਜ ਲੈ ਕੇ ਟਿੱਬੀਆਂ ਵਿੱਚ ਛਪਾਇ ਛੱਡੀ। ਪੰਜ ਸੌ 
ਸਿੰਘ ਨਾਲ ਸਰਦਾਰ ਕਿਲ੍ਹੇ ਰੁਹਤਾਸ ਵਿੱਚ ਗਏ। ਬਾਕੀ ਦੇ ਸਿੰਘ ਖੱਡੋ ਖੱਡ, ਚੋਰੀ ਚੋਰੀ ਚੋਏ 
ਵਾਲੇ ਦਰਵਾਜ਼ੇ ਨੂੰ ਆਏ। ਅੰਦਰ ਦੇ ਸਿੰਘਾਂ ਨੇ ਚੋਏ ਦੇ ਦਰਸ਼ਨ ਦਾ ਬਹਾਨਾ ਧਰ ਕੇ ਓਧਰ 
ਹੋਣ ਲੱਗੀਆਂ। ਜਦ ਦੋ ਚਾਰ ਵਾਰੀ ਹੁਕੇ ਦੇ ਧੂੰਏਂ ਦਾ ਬੰਥਾ ਬੁਲੰਦ ਖਾਂ ਨੇ ਛੱਡਿਆ ਤਾਂ ਸੁਜਾਨ 
ਸਿੰਘ ਸ਼ੁੱਕ੍ਰਚੱਕੀ ਨੇ ਓਸ ਉੱਤੇ ਬੰਦੂਕ ਸਰ ਕਰ ਦਿੱਤੀ। ਏਹੋ ਲੜਾਈ ਦਾ ਨਿਸ਼ਾਨ ਸਮਝ ਕੇ 
ਬਾਹਰਲੇ ਸਿੰਘ ਅੰਦਰ ਆ ਵੜੇ। ਕਟਾਵੱਢ ਹੋ ਪਈ। ਦੋ ਇੱਕ ਸੌ ਦੁਰਾਨੀ ਪਚਾਸ ਕੁ ਸਿੰਘ 
ਮਾਰੇ ਗਏ। ਬਾਕੀ ਦੁਰਾਨੀ ਭੱਜ ਨਿੱਕਲੇ। ਅਟਕ ਤੱਕ ਉਨ੍ਹਾਂ ਦੀ ਪਿੱਠ ਦਬਾਈ। ਸੰ. ੧੮੨੮ 
ਬਿ. ਨੂੰ ਫੇਰ ਸਭ ਦੇਸ ਸਿੰਘਾਂ ਨੇ ਸੰਭਾਲ ਕੇ ਜਗ੍ਹਾ ਜਗ੍ਹਾ ਆਪਣੇ ਠਾਣੇ ਬੈਠਾ ਦਿੱਤੇ। 

ਸੁਲਤਾਨ ਮਕਰਬ ਖਾਂ ਗੱਖੜ, ਦਾਨਗਲੀ ਰਯਾਸਤ ਦੇ ਟਿੱਕਾ ਤੇ ਸੁਲਤਾਨ ਸ਼ੀਹੇਖ (ਜਿਸ ਦਾ ਪੋਤ੍ਹਾ 
ਸੁਲਤਾਨ ਮਹਿਦੀ ਸੰ. ੧੮੭੧ ਬਿ. ਵਿੱਚ ਬਾਬੇ ਸਾਹਿਬ ਸਿੰਘ ਬੇਦੀ ਨਾਲ ਲੜਿਆ ਸੀ) ਗੜ 
ਮਖਿਯਾਲੇ ਵਾਲਾ ਨਾਲ ਆਪਣੇ ਭਾਈਚਾਰੇ ਨੂੰ ਲੈ ਕੇ ਕੁਛ ਦਿਨ ਤਾਂ ਸਿੰਘਾਂ ਨਾਲ ਅੜੇ ਰਹੇ। 
ਓੜਕ ਸਿੰਘਾਂ ਨੇ ਸਭ ਦੀ ਆਕੜ ਭੰਨ ਛੱਡੀ। ਖਊਣ ਸਿੰਘ ਸੋਢੀ ਮਸ਼ਹੂਰ ਚਿੱਟਾ ਪੀਰ ਜਿਸ 
ਨੂੰ ਅਹਿਮਦ ਸ਼ਾਹ ਦੁਰਾਨੀ ਨੇ ਸੰਨ ੧੮੧੫ ਬਿ. ਵਿੱਚ ਨਾੜੇ ਦਾ ਪਰਗਣਾ ਬਾਈ ਸੌ ਦੀ 
ਜਾਗੀਰ ਅਟਕ ਦੇ ਕੰਢੇ ਤੇ ਦੇ ਰੱਖੀ ਸੀ, ਓਸੇ ਦੀ ਮਦਦ ਨਾਲ ਦੋ ਵਾਰੀ ਰੁਹਤਾਸ ਫਤੇ ਹੋਈ। 
ਏਸ ਕਰ ਕੇ ਓਸ ਨੂੰ ਸਾਂਗਰੀ, ਢਕਾਲਾ, ਜੁਝਯਾਲਾ ਆਦਿਕ ਪਿੰਡ ਦਸ ਹਜ਼ਾਰ ਦੀ ਜਾਗੀਰ 
ਦੋਹਾਂ ਸਰਦਾਰਾਂ ਨੇ ਦਿੱਤੀ। 


"ਝੰਗ ਪਿੰਡ ਰਾਏ ਸਰਜੇ ਸਯਾਲ ਨੇ ਸੰਮਤ ੯੮੩ ਬਿਕ੍ਰਮੀ ਨੂੰ ਵਸਾਯਾ ਸੀ। ਏਥੇ ਝੰਗ ਅਰਥਾਤ ਸੰਘਣੇ ਬ੍ਰਿਛ ਸਨ। ਏਸ ਕਰ ਕੇ ਝੰਗ 
ਸਯਾਲ ਨਾਮ ਧੈ ਗਿਆ, ਏਹ ਚਨਾਬ ਦਰਯਾ ਦੇ ਕਿਨਾਰੇ ਪਰ ਹੈ। ਏਥੇ ਸਯਾਲ, ਚੱਢਰ, ਟਵਾਨੇ, ਘੇਬ, ਖੈਰੇ, ਪਚਾਧੇ, ਭੱਟੀ ਏਨ੍ਹਾਂ 
ਗੋਤਾਂ ਦੇ ਜੱਟ ਬਹੁਤ ਵਸਦੇ ਹਨ। ਏਹ ਸਭ ਲੋਗ ਪਹਿਲੇ ਹਿੰਦੂ ਸਨ, ਔਰੰਗਜ਼ੇਬ ਨੇ ਸਭ ਮੁਸਲਮਾਨ ਕਰ ਦਿੱਤੇ। ਹੀਰ ਤੇ ਰਾਂਝਾ ਏਥੇ 
ਹੀ ਹੋਏ ਹਨ। ਹੀਰ ਦਾ ਮਕਬਰਾ ਝੰਗ ਤੋਂ ਬੁਘਯਾਣੇ ਦੇ ਵਿਚਕਾਰ ਹੈ। ਮਕਬਰੇ ਪਰ ਦੁੱਧ, ਚੂਰਮੇ ਬਹੁਤ ਚੜ੍ਹਦੇ ਹਨ। ਮਜਾਵਰ ਘੁਲਦੇ 
ਰਹਿੰਦੇ ਹਨ। 


ਦਮ ਤੈਂ. 00000 ਕਟ 77016 $ 60 13870 (ਤਰਕ $6/00) 138? ਹਧ੧00006 ੪. 0ਮਨ 


ਸ਼ਮਸ਼ੇਰ ਖਾਲਸਾ (ਭਾਗ ਦੂਜਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [94] 


੧੫੦. ਤਹਿਮੂਰ ਸ਼ਾਹ ਦਾ ਦੂਜਾ ਹੱਲਾ 

ਜਦ ਸਿੰਘਾਂ ਨੇ ਪੰਜਾਬ ਤੇ ਮੁਲਤਾਨ ਉੱਤੇ ਕਬਜ਼ਾ ਕਰ ਕੇ ਦੁਰਾਨੀ ਸ਼ਾਹ ਦੇ ਹਾਕਮ ਕੱਢ ਦਿੱਤੇ ਤੇ 
ਨਵਾਬ ਬਹਾਵਲਪੁਰੀਆ ਵੀ ਸ਼ਾਹ ਕਾਬਲ ਨੂੰ ਟਕੇ ਦੇਣੋਂ ਜਵਾਬ ਦੇ ਬੈਠਾ ਤਾਂ ਚੇਤ ਸੰ. ੧੮੨੭ 
ਬਿ. ਨੂੰ ਤਹਿਮੂਰ ਸ਼ਾਹ ਨੇ ਦਰੇ ਬੁਲਾਨ ਦੇ ਰਸਤੇ, ਸਿੰਧ ਦੇ ਅਮੀਰਾਂ ਨੂੰ ਜਿੱਤ ਕੇ 
ਬਹਾਵਲਪੁਰੀਏ ਨਵਾਬ ਨੂੰ ਤਾਬੇਦਾਰੀ ਆ ਮਨਾਈ। ਸਿੰਘਾਂ ਤੋਂ ਮੁਲਤਾਨ ਛੁਡਾ ਕੇ ਮੁਜ਼ੱਫਰ ਖਾਂ 
ਨੂੰ ਫੇਰ ਓਥੋਂ ਦਾ ਸੂਬਾ ਕਰ ਦਿੱਤਾ। ਮਰਜ਼ੀ ਤਾਂ ਲਾਹੌਰ ਪਹੁੰਚਣ ਦੀ ਸੀ, ਪਰ ਬੀਮਾਰੀ ਨੇ 
ਅੱਗੇ ਨਾ ਵਧਣ ਦਿੱਤਾ ਤੇ ਸੰ. ੧੮੨੮ ਬਿ. ਨੂੰ ਕਾਬਲ ਜਾ ਕੇ ਗ਼ੁਜ਼ਰ ਗਿਆ। 

੧੫੧. ਜ਼ਮਾਨ ਸ਼ਾਹ ਦੀ ਚੜ੍ਹਾਈ 

ਤਖ਼ਤ ਬੈਠਣ ਬਦਲੇ ਓਸ ਦੇ ਗਯਾਰਾਂ ਸ਼ਾਹਜ਼ਾਦਯਾਂ ਵਿੱਚ ਐਸਾ ਝਗੜਾ ਹੋਇਆ ਜੋ ਓਸ ਦੀ ਲੋਥ ਅੱਠ 
ਦਿਨ ਰੁਲਦੀ ਰਹੀ, ਦੱਬੀ ਨਾ ਗਈ। ਓੜਕ ਜ਼ਮਾਨ ਸ਼ਾਹ ਨੇ ਆਪਣੇ ਸਭਨਾਂ ਭਾਈਆਂ ਨੂੰ 
ਧੋਖੇ ਨਾਲ ਸੁਲਾਹ ਕਰਨ ਵਾਸਤੇ ਇੱਕ ਮੰਦਰ ਅੰਦਰ ਬੁਲਾ ਕੇ ਚਾਹ ਦੀ ਚਾਟੇ ਲਾਇਆ। 
ਆਪ ਪੇਸ਼ਾਬ ਦੇ ਬਹਾਨੇ ਬਾਹਰ ਹੋਇਆ ਤਾਂ ਓਸ ਦੇ ਆਦਮੀਆਂ ਨੇ ਝੱਟ ਬੂਹਾ ਬੰਦ ਕਰ ਕੇ 
ਸਭ ਨੂੰ ਕੈਦ ਕਰ ਲੀਤਾ। ਜ਼ਮਾਨ ਸ਼ਾਹ ਤਖ਼ਤ ਉੱਤੇ ਹੋ ਬੈਠਾ। ਫੇਰ ਕਾਬਲ ਵਿੱਚ ਪੈਰ ਜਮਾ 
ਕੇ ਕੰਧਾਰ ਦੇ ਮਾਲਕ ਸ਼ਾਹਜ਼ਾਦੇ ਹਿੰਮਾਊ ਨੂੰ ਫਤੇ ਜਾ ਕੀਤਾ। ਹਿੰਮਾਊ ਦੇ ਨੇਤ੍ਰਾਂ ਵਿੱਚ ਤਪੀ 
ਹੋਈ ਸੁਲਾਈ ਫਿਰਾ ਕੇ ਬੰਦੀਖਾਨੇ ਭੇਜ ਦਿੱਤਾ। ਦੋ ਬਰਸ ਵਿੱਚ ਏਸ ਦੇਸ ਦਾ ਬੰਦੋਬਸਤ ਕਰ 
ਕੇ ਚੇਤ ਸੰ. ੧੮੩੧ ਬਿ. ਨੂੰ ਪੰਜਾਬ ਉੱਤੇ ਚੜ੍ਹ ਆਇਆ, ਪਰ ਆਪ ਤਾਂ ਪਸ਼ਾਵਰ ਹੀ ਰਿਹਾ 
ਤੇ ਅੱਸੀ ਹਜ਼ਾਰ ਅਸਵਾਰ ਮੀਰ ਅਹਿਮਦ (ਸ਼ਾਹਰੀ) ਤੋਪਖਾਨੇ ਦੇ ਦਰੋਗੇ ਨੂੰ ਦੇ ਕੇ ਭੇਜਿਆ। 
ਓਸ ਨੇ ਅਟਕੋਂ ਉੱਤਰਦੇ ਹੀ ਕਤਲਾਮ ਤੇ ਪਿੰਡਾਂ ਨੂੰ ਫੂਕਣਾ ਸ਼ੁਰੂ ਕਰ ਦਿੱਤਾ, ਜਿਸ ਤੋਂ ਡਰ 
ਕੇ ਖਲਕਤ ਨੂੰ ਦੂਰ ਦੂਰ ਤੱਕ ਭਾਜੜਾਂ ਪੈ ਗਈਆਂ। ਸਿੰਘ ਸਰਦਾਰ ਤਾਂ ਓਦੋਂ ਸਾਰੇ ਹੀ ਮਾਝੇ 
ਵੰਨੀ ਆ ਗਏ ਹੋਏ ਸਨ। ਹਿੰਦੂਆਂ ਦੇ ਕੁੜੀਆਂ ਮੁੰਡੇ ਬਹੁਤ ਫੜੇ। ਇੱਕ ਹਰਨਪੁਰ ਦੀ 
ਬ੍ਰਾਹਮਣੀ (ਜਿਸ ਦੀ ਸਮਾਧ ਹਰਨਪੁਰ ਵਿੱਚ ਹੁਣ ਤਾਂਈ ਪੂਜੀਦੀ ਹੈ) ਸ਼ਾਹਰੀ ਨੇ ਆਪ 
ਸਾਂਭੀ। ਹੋਰ ਐਸੀ ਹਾਲਚਾਲ ਪਾਈ, ਸਾਰੇ ਦੇਸ ਵਿੱਚ ਗਦਰ ਮਚ ਗਿਆ, ਬੇਸ਼ੁਮਾਰ ਬ੍ਰਾਹਮਣ 
ਖੱਤਰੀ, ਅੰਮ੍ਰਿਤਸਰ ਸਿੰਘਾਂ ਪਾਸ ਜਾ ਪੁਕਾਰੇ। ਹਰਨਪੁਰੀਏ ਬ੍ਰਾਹਮਣਾਂ ਦਾ ਬਿਰਲਾਪ ਤੇ ਸ਼ਾਹਰੀ 
ਦੇ ਜ਼ੁਲਮ ਸੁਣ ਕੇ ਸਿੰਘ ਰਹਿ ਨਾ ਸਕੇ। ਗੁਜਰਾਤ ਪਾਸ ਜਾ ਟੱਕਰੇ। ਪੰਜਾਹ ਕੁ ਹਜ਼ਾਰ ਸਿੰਘ 
ਸੀ ਤੇ ਲੱਖ ਦੇ ਲਗਭਗ ਮੁਸਲਮਾਨ ਸਨ। ਭਾਰੀ ਕਟਭੇੜ ਹੋਇਆ। ਭਾਵੇਂ ਸਭ ਸਿੰਘ ਜਾਨਾ 
ਤੋੜਦੇ ਸਨ, ਪਰੰਤੂ ਬੇਦੀ ਰਾਮ ਸਿੰਘ ਸਾਹਿਬ ਕੋਟਲੀ ਵਾਲਾ ਤੇ ਨੱਥਾ ਸਿੰਘ, ਦਯਾਲ ਸਿੰਘ 
ਸ਼ਹੀਦ, ਸਯਾਮ ਸਿੰਘ ਨਿਹੰਗ ਸੁਲਤਾਨ ਪਿੰਡੀਆ (ਜਿਸ ਦਾ ਮੁਲਕ ਪਰਗਨਾ ਚਪਰਾੜ 
ਆਦਿਕ ਲੱਖ ਰੁਪਏ ਦਾ ਸੀ) ਏਹ ਸਭ ਤੋੱ' ਵੱਧ ਕੇ ਲੜੇ। 

ਏਹ ਜੰਗ ਭੀ ਦੂਜਾ ਭਾਰਤ ਹੋਇਆ ਆਖਦੇ ਹਨ। ਰਾਮ ਸਿੰਘ ਬੇਦੀ ਜਹੇ ਬਹਾਦਰਾਂ ਦੇ ਕਬੰਧ ਲੜੇ 
ਸਨ। ਏਸ ਜੰਗ ਵਿੱਚ ੩੦ ਹਜ਼ਾਰ ਆਦਮੀ ਸ਼ਹੀਦ ਹੋਇਆ। ਗੁਜਰਾਤੋਂ ਜਿਹਲਮ ਦੇ ਕੰਢੇ 
ਤੱਕ ਖੇਤ ਪਿਆ। ਲੋਥਾਂ ਪਰ ਲੋਥ ਚੜ੍ਹ ਗਈ। ਛੇਕੜ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਨੇ 
ਹੱਲਾ ਕਰ ਕੇ ਐਸਾ ਤੱਕ ਕੇ ਤੀਰ ਮਾਰਿਆ ਸ਼ਾਹਰੀ ਦੇ ਸਰੀਰ ਨੂੰ ਚੀਰ ਘੋੜੇ ਉੱਤੋਂ ਦੜ 
ਜ਼ਮੀਨ ਉੱਤੇ ਸਿੱਟ ਘੱਤਯਾ। ਸਿਰ ਕੱਟ ਕੇ ਨੇਜ਼ੇ ਉੱਤੇ ਉੜੰਗ ਲੀਤਾ। ਸ਼ਾਹਰੀ ਦੇ ਡਿੱਗਣ 
ਸਾਰ ਗਿਲਜੇ ਭੱਜ ਤੁਰੇ। ਸੰ. ੧੮੩੨ ਬਿ. ਨੂੰ ਹਾੜ ਮਹੀਨੇ ਸਿੰਘਾਂ ਨੇ ਫਤੇ ਪਾਈ। ਫੇਰ ਤਾਂ 
ਖਾਲਸਾ ਤਲਵਾਰਾਂ ਸੂਤ ਕੇ ਵੈਰੀਆਂ ਦੇ ਮੋਢੀ ਚੜ੍ਹ ਗਿਆ। ਗਿਲਜਜਾਂ ਦੇ ਫੜੇ ਹੋਏ ਸਭ ਹਿੰਦੂ 
ਛੁੜਾ ਲਏ ਗਿਲਜਿਆਂ ਨੂੰ ਅਟਕੋਂ' ਪਾਰ ਕਰ ਕੇ ਸਿੰਘ ਫੇਰ ਆਪਣੇ ਆਪਣੇ ਇਲਾਕੇ ਮੱਲ 
ਬੈਠੇ। 

ਜਦ ਜਮਾਨ ਸ਼ਾਹ ਨੇ ਹਿਰਾਤ ਵੱਲੋਂ ਵੇਹਲ ਪਾਈ ਤਾਂ ਸੰ. ੧੮੩੩ ਬਿ. ਵਿੱਚ ਫੇਰ ਪੰਜਾਬ ਵੱਲ ਮੂੰਹ 
ਚੁੱਕਿਆ। ਏਸ ਵਾਰੀ ਜੱਦਪਿ ਲਾਹੌਰ ਤਾਂਈ ਪਹੁੰਚ ਕੇ ਸ਼ੇਖਪੁਰ ਦੇ ਪਾਸ ਮੱਘਰ ਦੇ ਮਹੀਨੇ 

ਸਿੰਘਾਂ ਨੇ ਇੱਕ ਸ਼ਕਿਸਤ ਦਿੱਤੀ ਤੇ ਚਾਰ ਮਹੀਨੇ ਤੱਕ ਪੰਜਾਬ ਵਿੱਚ ਰਿਹਾ, ਪਰੰਤੂ ਜਦ 
ਖਾਲਸੇ ਨੇ ਵੇਲੇ-ਕੁਵੇਲੇ ਛਾਪੇ ਮਾਰ ਮਾਰ ਨੱਕ ਚਣੇ ਚਬਾਏ, ਤਾਂ ਲਾਹੌਰੋਂ ਨਿੱਕਲ ਤੁਰਿਆ। 
ਫੇਰ ਤਾਂ ਮੈਦਾਨ ਵਿੱਚ ਨਿੱਕਲੇ ਸ਼ਿਕਾਰ ਨੂੰ ਖਾਲਸਾ ਕਦ ਛੱਡਦਾ ਸੀ? ਸੈਂਕੜੇ ਘੋੜੇ ਤੇ 
ਆਦਮੀ ਢਾਹ ਲਏ। ਤੋਬਾ ਤੋਬਾ ਕਰ ਕੇ ਜ਼ਮਾਨ ਸ਼ਾਹ ਅਟਕੋਂ ਪਾਰ ਹੋਇਆ। 

ਏਸੇ ਤਰ੍ਹਾਂ ਸੰ. ੧੮੪੫ ਬਿ. ਤੱਕ ਕਈ ਵਾਰੀ ਹਲੇ ਕਰ ਕਰ ਪੰਜਾਬ ਉੱਤੇ ਆਇਆ, ਪਰ ਖਾਲਸੇ ਨੇ 
ਓਸ ਦੇ ਪੈਰ ਨਾ ਲੱਗਣ ਦਿੱਤੇ। ਛੇਕੜ ਜਦ ਸੰ. ੧੮੫੪ ਬਿ. ਨੂੰ ਮਹਾਰਾਜੇ ਰਣਜੀਤ ਸਿੰਘ ਦੇ 
ਸਮੇਂ ਸਰਾਧਾਂ ਵਿੱਚ ਲਾਹੌਰ ਆ ਕੇ ਰੋਜ਼ੇ ਰਖੇ ਤਾਂ ਇੱਕ ਦਿਨ ਏਸ ਸੁਪਨੇ" ਦਾ ਰੰਗ ਦੇਖ ਕੇ 
ਤੁਰ ਗਿਆ, ਮੁੜ ਨਾ ਆਇਆ। ਓਸੇ ਸਾਲ ਜਾਂਦਾ ਹੋਇਆ ਜ਼ਮਾਨ ਸ਼ਾਹ ਗੁਜਰਾਂਵਾਲੇ ਉੱਤਰ 
ਕੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਲਾਹੌਰ ਉੱਪਰ ਕਬਜ਼ਾ ਕਰ ਲੈਣ ਲਈ ਲਿਖ ਕੇ ਦੇ ਗਿਆ। 

ਦੂਸਰਾ ਹਿੱਸਾ ਸਮਾਪਤੰ॥ 
ਦੂਸਰੇ ਹਿੱਸੇ ਅਰਥਾਤ ਸ਼ਮਸ਼ੇਰ ਖਾਲਸਾ ਦੀ ਸਮਾਪਤੀ ਲਿਖਯਤੇ ॥ 

ਹੁਣ ਬਾਰਾਂ ਮਿਸਲਾਂ ਦੇ ਸਰਦਾਰ ਜਮਨਾ ਤੇ ਅਟਕ ਵਿਚਕਾਰ ਭਲੀ ਪੁਕਾਰ ਆਪਣੀ ਆਪਣੀ ਰਯਾਸਤ 
ਵਿੱਚ ਖੁਦਮੁਖਤਾਰ ਬਣ ਕੇ ਰਾਜ ਕਰਨ ਲੱਗ ਪਏ। 

ਓਦੋਂ ਜੇਹੜਾ ਕੋਈ ਸਿੰਘ ਇੱਕ ਪਿੰਡ ਦਾ ਵੀ ਮਾਲਕ ਹੋ ਗਿਆ, ਓਸ ਨੇ ਵੀ ਪੰਜਾਹ ਬਰਸ ਸੁਤੰਤਰ 
ਬਾਦਸ਼ਾਹੀ ਕੀਤੀ। ਏਸ ਸੂਰਬੀਰ ਬਹਾਦਰ ਪੰਥ ਵਿੱਚ ਬੜੇ ਬੜੇ ਵਾਧੇ ਹਨ, ਪਰ ਆਪਣੇ 
ਧਰਮ ਪਿੱਛੇ ਲੜ ਮਰਨਾ ਯਾ _ਅਨਾਥਾਂ ਦੀ ਰਖਯਾ ਕਰਨੀ ਤੇ ਸ਼ਰਨ ਆਇਆਂ ਨੂੰ ਕੰਠ 
ਲਾਵਣਾ, ਇਹ ਇੱਕ ਬੜਾ ਵਾਧਾ ਹੈ, ਜੋ ਸਦਾ ਲਈ ਕਾਇਮ ਰਿਹਾ ਹੈ। ਇਹੋ ਕਾਰਨ ਹੈ ਕਿ 
ਥੋੜ੍ਹੀ ਜਿਹੀ ਗਿਣਤੀ ਹੋਣ ਤੇ ਵੀ ਸਾਰੀ ਦੁਨੀਆਂ ਵਿੱਚ ਪ੍ਰਸਿੱਧ ਹੈ। 

ਹੁਣ ਮੈਂ ਏਸ ਤੋਂ ਅੱਗੇ ਤੀਜੇ ਹਿੱਸੇ ਰਾਜ ਖਾਲਸਾ ਨਾਮੀ ਵਿੱਚ ਮਿਸਲਾਂ ਤੇ ਫੂਲਬੰਸੀ ਰਾਜਿਆਂ ਦੇ ਰਾਜ 
ਭਾਗ ਦੀ ਉੱਨਤੀ ਦਾ ਵਿਰਤਾਂਤ ਕਥਨ ਲਈ ਏਸ ਹਿੱਸੇ ਨੂੰ ਸਮਾਪਤ ਕਰਦਾ ਹੋਇਆ ਆਪਣੇ 
ਕ੍ਰਿਪਾਲੂ ਸਾਰਗ੍ਰਾਹੀ ਭਾਈਆਂ ਅੱਗੇ ਬੇਨਤੀ ਕਰਦਾ ਹਾਂ ਕਿ ਇੱਕ ਏਸ ਸਾਰੀ ਪੋਥੀ ਨੂੰ ਪੜ੍ਹ 
ਸੁਣ ਕੇ, ਮੇਰੇ ਪਰੀਸ਼ੂਮ ਨੂੰ ਸਫ਼ਲਾ ਕਰਨ ਅਤੇ ਜੋ ਕੋਈ ਭੁੱਲ ਹੋਵੇ ਤਾਂ ਚਿੱਠੀ ਦ੍ਰਾਰਾ ਭੇਜ ਕੇ 
ਕ੍ਰਿਤਾਰਥ ਕਰਨ ਤਾਂ ਕਿ ਉਹ ਭੁੱਲ ਵਿੱਚ ਛਾਪਣ ਵੇਲੇ ਦਰੁਸਤ ਕੀਤੀ ਜਾਵੇ। 

ਇਤਿ ਸ੍ਹੀ ਗੁਰੂ ਤਵਾਰੀਖ ਖਾਲਸੇ ਦਾ ਦੂਸਰਾ ਭਾਗ ਸ਼ਮਸ਼ੇਰ ਖਾਲਸਾ ਗਯਾਨ ਸਿੰਘ ਗਯਾਨੀ ਵਿਰਚਿਤੇ 
ਸਮਾਪਤ। ਸੰਮਤ ੧੯੪੯ ਬਿਕ੍ਰਮੀ ਮਹੀਨਾ ਜੁਲਾਈ ਸੰ. ੧੮੯੨ ਈਸਵੀ ਬ੍ਰਹਸਪਤ ਵਾਰਾ। 

ਦੋਹਿਰਾ: ਸ੍ਰੀ ਗੁਰੂ ਖਾਲਸੇ ਦੇਵ ਕਾ ਧਰ ਉਰ ਮੈਂ ਦ੍ਰਿੜ ਧਜਾਨ। 
ਕਰਯ ਸਮਾਪਤਿ ਦੂਸਰਾ ਹਿੱਸਾ ਇਹੁ ਹਹਿਗਜਾਨ ॥੧॥ 

ਹਸਬ ਜ਼ਾਬਤਾ ਰਜਿਸਟੀ ਕਰਾਈ ਗਈ ਹੈ, 
ਬਗ਼ੈਰ ਇਜਾਜ਼ਤ ਕੋਈ ਸਾਹਿਬ ਛਾਪਣ ਦਾ ਇਰਾਦਾ ਨਾ ਕਰੇ। 
॥ ਇਤਿ ॥ 


ਸੁਪਨੇ ਵਿੱਚ ਪੈਗੰਬਰ ਦਾ ਰੋਬਰੂ ਗਿਆ। ਓਥੇ ਗੁਰੂ ਨਾਨਕ ਜੀ ਨੇ ਏਸ ਦਾ ਤਾਜ ਉਤਾਰ ਕੇ ਇੱਕ ਅੱਖੋਂ ਕਾਣੇ ਛੋਕਰੇ ਨੂੰ ਦੇ ਦਿੱਤਾ। 
ਏਸ ਨੇ ਪੈਗੰਬਰ ਅੱਗੇ ਫਰਿਆਦ ਕੀਤੀ। ਪੈਗੰਬਰ ਨੇ ਜਵਾਬ ਦਿੱਤਾ, ਗੁਰੂ ਨਾਨਕ ਅੱਗੇ ਮੇਰਾ ਜ਼ੋਰ ਨਹੀਂ ਚੱਲਦਾ। ਸ਼ਾਹਜਹਾਨ ਰੋ 
ਪਿਆ। ਵਜ਼ੀਰ ਨੇ ਸਾਵਧਾਨ ਕਰ ਕੇ ਪੁੱਛਿਆ ਤਾਂ ਏਹ ਸੁਪਨਾ ਸੁਣਾ ਕੇ ਕੂਚ ਕਰ ਦਿੱਤਾ। ਏਹੋ ਸੁਪਨੇ ਦੀ ਬਾਤ ਸੰਮਤ ੧੮੮੬ 
ਬਿਕ੍ਰਮੀ ਨੂੰ ਜ਼ਮਾਨ ਸ਼ਾਹ ਨੇ ਬਾਬੇ ਫਰੀਦ ਚੰਦ ਬੇਦੀ ਨੂੰ ਸੁਣਾਈ ਸੀ, ਜਦ ਉਹ ਲੁਧਿਆਣੇ ਅੰਗਰੇਜ਼ਾਂ ਪਾਸ ਸੀ। 

੧. ਪਹਿਲੀ ਮਿਸਲ ਭੰਗੀ ਦੀ ਰਾਜਾ ਸੈਹਸਰਾ (ਸਾਂਹਸੀ) ਦਾ 
ਸਰਦਾਰਾਂ ਦੀ ਹਾਲ 
ਸ਼ਜਰਾ ੩ ਸਰਦਾਰ ਚੜ੍ਹਤ ਸਿੰਘ ਦਾ ਹਾਲ 
੨. ਦੂਜੀ ਮਿਸਲ ਰਾਮਗੜ੍ਹੀਏ || ੪ ਵਜ਼ੀਰਾਬਾਦ ਰੋਹਤਾਸ ਤੇ ਧਨੀ ਦੇ 
ਸ਼ਜਰਾ ੫ ਚੜ੍ਹਤ ਸਿੰਘ ਦੀ ਸ਼ਹਾਦਤ 
੩. ਤੀਜੀ ਮਿਸਲ ਘਨੱਯਾਂ ੬ ਮਹਾਂ ਸਿੰਘ ਗੱਦੀ ਤੇ 
ਸਰਦਾਰਾਂ ਦੀ ਹਉ, ਮੁਲਤਾਨ ਤੇ ਪਠਾਨਕੋਟ ਤੇ 
ਸ਼ਜਰਾ 
੪. ਚੌਥੀ ਮਿਸਲ ਨਕੇਈ ਦੇ ਮਹਾਂ ਸਿੰਘ ਦੀ ਭੈਣ ਦਾ ਆਨੰਦ 
ਸਰਦਾਰ ਦ ਸਾਹੀਵਾਲ ਤੇ ਕਬਜ਼ਾ 
ਸ਼ਜਰਾ ੧੦ ਰਸੂਲ ਨਗਰ ਦੀ ਫਤਹ 
੫. ਪੰਜਵੀਂ ਮਿਸਲ ਡਲੇ ਵਾਲੇ |||੧੧ ਸ਼ੇਰੇ ਪੰਜਾਬ ਦਾ ਜਨਮ 
ਸਰਦਾਰ ੧੨ ਸ਼ਹਿਰ ਜੰਮੂ ਤੇ ਚੜ੍ਹਾਈ 
ਜੀਵ ੧੩ ਮਹਾਂ ਸਿੰਘ ਦੀ ਜਿੱਤ 
੬. ਛੇਵੀਂ ਮਿਸਲ ਕਰੋੜੀਆਂ ਦੇ ||| ੧੪ ਜੈ ਸਿੰਘ ਨੂੰ ਫਿਰ ਹਾਰ 
ਸਰਦਾਰ ੧੫ ਰਾਜਾ ਸੰਸਾਰ ਚੰਦ ਦੀ ਮਦਦ 
ਖਾਲਸੇ ਦਾ ਦਿੱਲੀ ਤੇ ਕਬਜ਼ਾ ੧੬ ਜੈ ਸਿੰਘ ਦਾ ਪਸਚਾਤਾਪ 
੭. ਸੱਤਵੀਂ ਮਿਸਲ ਸ਼ਹੀਦਾਂ ਦੀ || ੧੭ ਮਹਾਂ ਸਿੰਘ ਦਾ ਜੰਮੂ ਤੇ ਫਿਰ 
ਵਾਜਾ ਹਮਲਾ 
੮. ਅੱਠਵੀਂ ਮਿਸਲ (= ਜੈ ਸਿੰਘ ਨਾਲ ਸੰਬੰਧ 
ਫੈਜ਼ਲਾਪਰੀਆ ੧੯ | ਸਰਦਾਰ ਮਹਾਂ ਸਿੰਘ ਦਾ ਚਲਾਣਾ 
`ਜਜਰਾ ੨੦ | ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ 
੯. ਨਾਵੀਂ ਮਿਸਲ ਨਿਸ਼ਾਨਾਂ ਸਿੰਘ 
ਵਾਲੀ ੨੧ ਸ਼ਾਹ ਜ਼ਮਾਨ ਦਾ ਹਮਲਾ 
ਸ਼ਜਰਾ ਬੀ ਸ਼ਾਹਨਚੀ ਨੂੰ ਭਾਂਜ 
੧੦ ਦਸਵੀਂ ਮਿਸਲ ੨੩ | ਮਹਾਰਾਜਾ ਰਣਜੀਤ ਸਿੰਘ ਦੀ 
ਸ਼ੁਕਰਚਕੀਆ ਵਿਰੋਧਤਾ 
ਨ ੨੪ ਰਾਣੀ ਸਦਾ ਕੌਰ ਦੀ ਸਹਾਇਤਾ 
ਸਾਲਬਾਹਨ ਦੇ ਰਾਜ ਦਾ ਹਾਲ [5੫ _ | ਦੀਵਾਨ ਲਖਪਤ ਰਾਇ ਦੀ ਮੌਤ 
੨੬ ਜ਼ਮਾਨ ਸ਼ਾਹ ਦੀ ਚੜ੍ਹਾਈ 


ਕੀ ਰਣਜੀਤ ਸਿੰਘ ਵੱਲੋਂ ਸਹਾਇਤਾ || ੫੭ ਮਹਾਰਾਜਾ ਪਟਿਆਲੇ ਵਿੱਚ 
੨੮ ਇਕ ਕਹਾਣੀ ੫੮ ਰਾਏ ਅਲਯਾਸ ਦੇ ਇਲਾਕੇ ਦੀ 
ਵੀ ਲਾਹੌਰ ਤੇ ਕਬਜ਼ਾ ਜ਼ਬਤੀ 
੩੦ ਭਸੀਨ ਦੀ ਲੜਾਈ (4! ਢ ਜਵਾਲਾ ਮੁਖੀ ਦੇ ਦਰਸ਼ਨ ਤੇ 
੩੧ ਫਤਹ ਪਾ ਕੇ ਮੁੜਨਾ ਗੋਰਖਿਆਂ ਦਾ ਜ਼ਿਕਰ 
੩੨ ਖੜਕ ਸਿੰਘ ਦਾ ਜਨਮ ੬੦ ਸ਼ੇਰ ਸਿੰਘ ਦਾ ਜਨਮ 
੩੩ ਮਹਾਰਾਜਾ ਦਾ ਖਿਤਾਬ ੬੧ ਕਸੁਰ ਦੀ ਫਤਹ 
੩੪ ਆਪਣਾ ਸਿੱਕਾ ਚਲਾਇਆ ੬੨ ਮੁਲਤਾਨ ਤੇ ਚੜ੍ਹਾਈ 
੩੫ ਸ਼ਹਿਰ ਲਾਹੌਰ ਦਾ ਪ੍ਰਬੰਧ ੬੩ ਮੁਲਤਾਨ ਤੋਂ ਬਹਾਵਲਪੁਰ ਵੱਲ 
੩੬ ਸਾਹਿਬ ਸਿੰਘ ਤੇ ਹਮਲਾ ੬੪ ਫੌਜ ਵਿੱਚ ਵਾਧਾ 
੩੭ ਦਲ ਸਿੰਘ ਦੀ ਕੈਦ ਤੇ ਅਕਾਲ ||| ੬੫ ਅਦੀਨਾ ਨਗਰ ਦੀ ਫਤਹ 

ਗੜ੍ਹ ਤੇ ਚੜ੍ਹਾਈ ੬੬ ਮਹਾਰਾਜੇ ਦਾ ਦੂਜੀ ਵੇਰ 
੩੮ _। ਗੁਜਰਾਤ ਤੇ ਦੂਜੀ ਵਾਰ ਲੜਾਈ ਪਟਿਆਲੇ ਜਾਣਾ 
੩੯ ਦਲ ਸਿੰਘ ਦਾ ਚਲਾਣਾ ੬੭ ਅੰਬਾਲੇ ਵੱਲ ਦੌਰਾ 
੪੦ ਕਸੂਰ ਦੀ ਅਧੀਨਤਾ ੬੮ ਨਰਾਇਨ ਗੜ੍ਹ ਦਾ ਘੇਰਾ 
੪੧ ਫਤਹ ਸਿੰਘ ਨਾਲ ਮਿਤਰਾਨਾ ੬੯ ਪਠਾਨਕੋਟ ਤੇ ਕਬਜ਼ਾ 
੪੨ ਸਦਾ ਕੌਰ ਦੀ ਸਹਾਇਤਾ 7੦ ਮਹਾਰਾਜੇ ਦਾ ਦਰਬਾਰ ਤੇ 
੪੩ ਧਨੀ ਪੋਠੋਹਾਰ ਦੀ ਜਿੱਤ ਸਿਆਲਕੋਟ ਗੁਜਰਾਤ ਤੇ ਚੜ੍ਹਾਈ 
੪੪ ਡਸਕਾ ਤੇ ਚਨਯੋਟ 2੧ ਸ਼ੇਖੂਪੁਰੇ ਦੀ ਜਿੱਤ 
੪੫ ਕਸੂਰ ਦਾ ਰਾਜ ਵਿਦਰੋਹ ੭੨ | ਅੰਗਰੇਜ਼ਾਂ ਦਾ ਵਕੀਲ ਆਇਆ 
੪੬ ਫਗਵਾੜੇ ਦੀ ਫਤੇਹ ੭੩ ਗੋਬਿੰਦ ਗੜ੍ਹ ਦੇ ਕਿਲ੍ਹੇ ਦੀ 
87 ਕਸੂਰ ਤੇ ਫਿਰ ਚੜ੍ਹਾਈ ਉਸਾਰੀ 
੪੮ ਮੁਲਤਾਨ ਦੀ ਲੜਾਈ ੭੪ _ | ਮੁਲਤਾਨ ਤੋਂ ਖਰਾਜ ਦੀ ਵਸੂਲੀ 
੪੯ ਸੁੀ ਅੰਮ੍ਰਿਤਸਰ ਤੇ ਅਧਿਕਾਰ || ੭੫ _ | ਮਾਲ ਅਫਸਰ ਦਾ ਨੀਯਤ ਹੋਣਾ 
੫੦ ਝੰਗ ਤੇ ਹਮਲਾ ੭੬ ਅੰਗਰੇਜ਼ਾਂ ਨਾਲ ਸੰਬੰਧ 
੫੧ ਸੀ ਅੰਮ੍ਰਿਤਸਰ ਜੀ ਦਾ ਪ੍ਰਬੰਧ ਨ ਅੰਗਰੇਜ਼ੀ ਸਫੀਰ ਤੇ ਮਹਾਰਾਜਾ 
੫੨ ਮੁਸਲਮਾਨ ਰਈਸਾਂ ਦਾ ਸ਼ਰਨ ਦਾ ਮਿਲਾਪ 

ਵਿੱਚ ਆਉਣਾ 7 ੮੦ ਸਤਲੂਜ ਤੋਂ ਪਾਰ ਚੜ੍ਹਾਈ 
੫੩ ਰਾਜ ਪ੍ਰਬੰਧ ਵੱਲ ਧਿਆਨ ਦਿ ਫਿਰੋਜ਼ਪੁਰ, ਫਰੀਦਕੋਟ ਤੇ 
੫੪ ਜਸਵੰਤ ਰਾਏ ਦੀ ਅੰਗਰੇਜ਼ਾਂ ਤੋਂ ਮਲੇਰਕੋਟਲੇ ਦੀ ਫਤਹ 

ਭਾਂਜ ਤੇ ਪੰਜਾਬ ਵਿੱਚੋਂ ਸਹਾਇਤਾ ||| ੮੦ ਅੰਬਾਲੇ ਤੇ ਕਬਜ਼ਾ 

ਲਈ ਇੱਛਾ ੮੧ ਦਸਤਾਰ ਬਦਲਣਾ 
੫੫ ਲਾਰਡ ਲੀਕ ਦਾ ਸੰਦੇਸਾ ਦਿ ਮਹਾਰਾਜੇ ਦੀ ਵਾਪਸੀ 
੫੬ ਜਸਵੰਤ ਰਾਏ ਤੇ ਅੰਗਰੇਜ਼ ੮੩ | ਕਰਨਲ ਅਖਤਰ ਲੋਨੀ ਅੰਗਰੇਜ਼ੀ 


ਸਫੀਰ ਦੀ ਸਹਾਇਤਾ ਲਈ ਆਏ || ੧੦੬ ਭਿੰਬਰ ਦੀ ਜ਼ਬਤੀ 
੮੪ ਸਫੀਰ ਦੀ ਸਪਾਹ ਦੇ ਨਾਲ ੧੦੭ ਜੈਮਲ ਸਿੰਘ ਦਾ ਚਲਾਣਾ 
ਅਕਾਲੀਆਂ ਦਾ ਝਗੜਾ ੧੦੮ । ਕਾਬਲ ਦੇ ਵਜ਼ੀਰ ਦੀ ਸਹਾਇਤਾ 
੮੫ ਫਸਾਦ ਦਾ ਅਸਰ ੧੦੯ ਕਸ਼ਮੀਰ ਦੀ ਫਤਹ ਅਤਾ 
੮੬ ਸੁਲਾਹ ਦੀਆਂ ਗੱਲਾਂ ਮੁਹੰਮਦ ਖਾਂ ਤੇ ਸ਼ਾਹ ਸ਼ੁਜਾ ਪਨਾਹ 
ਦਤਡ ਮਹਾਰਾਜਾ ਦਾ ਹੱਦ ਦੀ ਵਿੱਚ ਆ ਗਏ 
ਪਕਿਆਈ ਕਰਨਾ ੧੧੦ | ਅਟਕ ਦੇ ਕਿਲ੍ਹੇ ਤੇ ਮਹਾਰਾਜਾ 
੮੮ _। ਗੋਰਖਿਆਂ ਨੂੰ ਭਾਂਜ ਤੇ ਕਾਂਗੜੇ ਦਾ ਲਾਹੌਰ ਦਾ ਕਬਜ਼ਾ 
ਕਬਜ਼ਾ ੧੧੧ । ਸ਼ਾਹ ਸ਼ੁਜਾਉਲ ਮੁਲਕ ਨੇ ਹੀਰਾ 
੮੯ | ਹਰਿਆਣਾ ਤੇ ਜੰਮੂ ਤੇ ਕਬਜ਼ਾ ਦੇ ਦਿੱਤਾ 
੯੦ ਗੁਜਰਾਤ ਤੇ ਕਬਜ਼ਾ ੧੧੨ । ਕੋਹਿਨੂਰ ਹੀਰੇ ਬਾਬਤ ਮਹਾਰਾਜਾ 
੯੧ _। ਸ਼ਾਹਜ਼ਮਾਨ ਦਾ ਅੰਨ੍ਹਿਆਂ ਹੋ ਕੇ ਸਾਹਿਬ ਦੀ ਰਾਏ ਤੇ ਹੋਰ ਲੇਖਕਾਂ 
ਪੰਜਾਬ ਵਿੱਚ ਆਉਣਾ ਦੇ ਕਥਨ 
(੨੨. ਕਲਾਕਛ ਸ਼ਾਹੀਵਾਲ ਤੇ ਖੁਸ਼ਾਬ ||! ੧੧੨ । ਨੁਰਪੁਰ ਦੇ ਇਲਾਕੇ ਦੀ ਜ਼ਬਤੀ 
ਦੀ ਫਤਹ ੧੧੪ ਹਜ਼ੂਰੀ ਬਾਗ਼ 
੯੩ ਸ਼ਾਹ ਸ਼ੁਜਾ ਨਾਲ ਮੁਲਾਕਾਤ ੧੧੫ ਸ਼ਾਹ ਸ਼ੁਜਾਉਲ ਮੁਲਕ ਦੀ 
੯੪ ਮੁਲਤਾਨ ਦੀ ਬਿਪਤਾ 
੯੫ ਮਿੱਠਾ ਟਿਵਾਣਾ ਤੇ ਉੱਚ ਦੀ ੧੧੬ ਬੇਗਮ ਦਾ ਨਸਣਾ 
ਫਤਹ ੧੧੭ | ਅਟਕ ਦੇ ਕਿਲ੍ਹੇ ਦੀ ਲੜਾਈ 
੯੬ | ਵਜ਼ੀਰਾਬਾਦ ਤੇ ਨਕੇਈ ਸਰਦਾਰਾਂ [|| ੧੧੮ । ਕਸ਼ਮੀਰ ਦੀ ਚੜ੍ਹਾਈ ਰੋਕ ਦਿੱਤੀ 
ਦੇ ਇਲਾਕੇ ਦੀ ਜ਼ਬਤੀ ੧੧੯ ਮਖਡ ਦੀ ਫਤੇਹ 
ਦੀ ਪਹਾੜੀ ਇਲਾਕੇ ਤੋ' ਖਰਾਜ ੧੨੦ ਵਜ਼ੀਰ ਖਾਂ ਦੀ ਮੁਲਤਾਨ ਤੇ 
ਦੀ ਨਿਧਾਨ ਸਿੰਘ ਦੀ ਕੈਦ ਚੜ੍ਹਾਈ 
ਟਰ ਭੰਬਰ ਦੇ ਰਈਸ ਤੇ ਚੜ੍ਹਾਈ _||| ੧੨੧ ਕਸ਼ਮੀਰ ਤੇ ਦੂਜੀ ਵਾਰ ਦੀ 
੧੦੦ । ਲੂਣ ਦੀਆਂ ਖਾਨਾਂ ਤੇ ਕਾਬਲ ਦਾ ਚੜ੍ਹਾਈ 
ਬਾਦਸ਼ਾਹ ੧੨੨ । ਦੀਵਾਨ ਮੋਹਕਮ ਚੰਦ ਦਾ ਚਲਾਣਾ 
੧੦੧ | ਰਾਜਪੂਤਾਂ ਤੋਂ ਖਰਾਜ ਲੈਣ ਤੇ ||| ੧੨੩ ਅਕਾਲੀ ਫੂਲਾ ਸਿੰਘ 
ਕਿਲ੍ਹਾ ਗੁਲੇਰ ਦੀ ਜਿੱਤ ੧੨੪ । ਅੰਗਰੇਜ਼ਾਂ ਤੇ ਗੋਰਖਿਆਂ ਦਾ ਜੰਗ 
੧੦੨ ਫੈਜ਼ਲਾਪੁਰ ਦੀ ਜਿੱਤ ੧੨੫ । ਰਾਮਗੜ੍ਹੀਆ ਮਿਸਲ ਦਾ ਅੰਤ 
੧੦੨ | ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦਾ ੧੨੬ ਪੰਡਤ ਦੀਨਾ ਨਾਥ 
ਹਾਲ ੧੨੭ । ਝੰਗ ਲਯਾ ਪਾਕਪਟਨ ਦਾ ਕਬਜ਼ਾ 
੧੦੪ ਸ਼ਾਹਸ਼ੁਜਾ ਤੇ ਜ਼ਮਾਨਸ਼ਾਹ ੧੨੮ ਬਹਾਵਲ ਪੁਰ ਦਾ ਨਜ਼ਰਾਨਾ 
੧੦੫ ਸ਼ਾਹਜ਼ਾਦਾ ਖੜਕ ਸਿੰਘ ਦਾ ੧੨੯ ਮੁਲਤਾਨ ਤੋ' ਨਜ਼ਰਾਨਾ 


੧੩੦ 


੧੨੧ | ਝੰਗ ਅਕਾਲ ਗੜ੍ਹ ਤੇ ਉੱਚ ਦੇ ਜਾਗੀਰ 
ਰਈਸ ਕੈਦ ਹੋਏ ੧੫੨ । ਮੁੰਗੇਰਾਂ ਦੇ ਕਿਲ੍ਹੇ ਦਾ ਫਤਹ ਹੋਣਾ 
੧੩੨ | ਭਾਈ ਰਾਮ ਸਿੰਘ ਕੈਦ ਹੋ ਗਿਆ ।|| ੧੫੩ | ਬਹਾਵਲਪੁਰ ਤੋਂ ਨਜ਼ਰਾਨਾ ਵਸੂਲ 
੧੩੩ | ਸ਼ਾਹਜ਼ਾਦਾ ਖੜਗ ਸਿੰਘ ਤਖ਼ਤ ਤੇ ਕਰਨਾ 
੧੩੪ | ਪਹਾੜੀ ਰਿਆਸਤਾਂ ਦਾ ਦੌਰਾ || ੧੫੪ | ਦੋ ਫਰਾਂਸੀਸੀ ਫੌਜੀ ਅਫਸਰਾਂ ਦੀ 
੧੩੫ । ਰਾਮਗੜ੍ਹੀਆ ਦੇ ਜ਼ਬਤ ਕੀਤੇ ਲਾਹੌਰ ਦਰਬਾਰ ਦੀ ਨੌਕਰੀ 
ਇਲਾਕੇ ਦਾ ਪ੍ਰਬੰਧ ਤੇ ਮੁਲਤਾਨ ।|| ੧੫੫ | ਹਜ਼ਾਰਾ ਦਾ ਰਾਜ ਵਿਦਰੋਹ ਤੇ 
ਦੀ ਚੜ੍ਹਾਈ ਫਤੇ 
੧੩੬ । ਸ਼ਾਹਜ਼ਾਦਾ ਸ਼ੇਰ ਸਿੰਘ ਦਾ ਹਜ਼ਾਰੇ || ੧੫੬ ਗੁਲਾਬ ਸਿੰਘ ਨੂੰ ਰਾਜਾ ਦਾ 
ਦਾ ਇਲਾਕਾ ਫਤੇਹ ਕਰਨਾ ਖਿਤਾਬ 
੧੩੭ । ਸ਼ਾਹਜ਼ਾਦਾ ਖੜਕ _ਸਿੰਘ _ਦੀ || ੧੫੭ | ਪਖਲੀ ਤੇ ਧਮਤੋੜ ਦੇ ਜ਼ਿੰਮੀਦਾਰਾਂ 
ਮੁਲਤਾਨ ਤੇ ਚੜ੍ਹਾਈ ਦੀ ਬਗ਼ਾਵਤ 
੧੩੮ ਪਿਸ਼ਾਵਰ ਤੇ ਕਬਜ਼ਾ ੧੫੮ । ਰੋਹਤਾਸ ਦੇ ਮੁਕਾਮ ਤੇ ਫੌਜ ਦੀ 
੧੩੯ । ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਤੇ ਗਿਣਤੀ 
ਕਰੋਪੀ ੧੫੯ | ਪਿਸ਼ਾਵਰ ਤੋਂ ਨਜ਼ਰਾਨਾ ਲੈਣਾ ਤੇ 
੧੪੦ । ਪਹਾੜੀ ਰਾਜਿਆਂ ਤੋਂ ਖਰਾਜ ਮੁਹੰਮਦ ਅਜ਼ੀਮ ਖਾਂ ਦਾ ਜੰਗ ਦਾ 
ਵਸੂਲ ਕਰਨਾ ਇਸ਼ਤਹਾਰ 
੧੪੧ ਕਸ਼ਮੀਰ ਤੇ ਚੜ੍ਹਾਈ ੧੬੦ | ਅਫ਼ਗਾਨਾਂ ਦੇ ਨਾਲ ਲੜਾਈ 
੧੪੨ ਕਸ਼ਮੀਰ ਦੀ ਫਤਹ ਕਿਲ੍ਹਾ ਜਹਾਂਗੀਰਾ ਤੇ ਸਿੱਖਾਂ ਦਾ 
੧੪੩ । ਮਹਾਰਾਜਾ ਦਾ ਮੁਲਤਾਨ ਵੱਲ ਕਬਜ਼ਾ ਤੇ ਫਿਰ ਭਯਾਨਕ 
ਦੌਰਾ ਲੜਾਈ 
੧੪੪! ਕਸ਼ਮੀਰਾ ਸਿੰਘ ਤੇ ਮੁਲਤਾਨਾ || ੧੬੧ | ਅਟਕ ਦਾ ਮਹਾਰਾਜੇ ਨੂੰ ਰਾਹ 
ਸਿੰਘ ਦਾ ਜਨਮ ਦੇਣਾ 
੧੪੫ ਡੇਹਰਾ ਜਾਤ ਦੇ ਇਲਾਕੇ ਦੀ ੧੬੨ | ਅੰਮ੍ਰਿਤਸਰ ਦੀ ਸ਼ਹਿਰ ਪਨਾਹ ਤੇ 
੧੪੬ ਲਾਹੌਰ ਵੱਲ ਮੁੜਨਾ ੧੬੩ ਸੰਸਾਰਚੰਦ ਦੀ ਮੌਤ 
੧੪੭ ਹਜ਼ਾਰਾ ਦੇ ਮੁਸਲਮਾਨਾਂ ਦੀ ੧੬੪ ਰਾਮਾਨੰਦ ਦੀ ਮੌਤ 
ਬਗ਼ਾਵਤ ੧੬੫ | ਮਿਸਰ ਦੀਵਾਨ ਚੰਦ ਦੀ ਮੌਤ 
੧੪੮ | ਸਰਦਾਰ ਹਰੀ ਸਿੰਘ ਗਵਰਨਰ || ੧੬੬ | ਯੂਸਫ਼ਜ਼ੇਈ ਪਠਾਣਾਂ ਤੇ ਫਤਹ 
ਕਸ਼ਮੀਰ ਬਣਾਏ ਗਏ ੧੬੭ । ਦੀਵਾਨ ਮੋਹਕਮ ਚੰਦ ਦੇ ਘਰਾਣੇ 
੧੪੯ । ਮੀਆਂ ਗੁਲਾਬ ਸਿੰਘ ਨੂੰ ਜਾਗੀਰ ਤੇ ਕ੍ਰੋਪੀ 
੧੫੦ ਮਿਸਟਰ ਮੋਰ ਕਰਾਫਟ ੧੬੮ ਜਨਰਲ ਵੰਟੋਰਾ ਸਾਹਿਬ ਦਾ 
੧੫੧ _| ਸਰਦਾਰਨੀ ਸਦਾ ਕੌਰ ਦੇ ਇਲਾਕੇ ਵਿਵਾਹ 
ਦੀ ਜ਼ਬਤੀ ਤੇ ਸ਼ੇਰ ਸਿੰਘ ਨੂੰ ੧੬੯ । ਕੋਟਲੇਰ ਦੇ ਕਿਲ੍ਹੇ ਦੀ ਫਤਹ 


੧੭੦ । ਗੰਡਗੜ੍ਹ ਦੇ ਜ਼ਿਮੀਦਾਰਾਂ ਦਾ ਵਸੂਲ ਕਰਨਾ 
ਫਸਾਦ ੧੮੯ । ਸ਼ਾਹਜ਼ਾਦਾ ਸ਼ੇਰ ਸਿੰਘ ਕਸ਼ਮੀਰ 
੧੭੧ ਕਿਲ੍ਹਾ ਸੀ ਕੋਟ ਦੀ ਜਿੱਤ ਦਾ ਗਵਰਨਰ ਨੀਯਤ ਹੋਇਆ 
੧੭੨ । ਪਿਸ਼ਾਵਰ ਤੋਂ ਖਰਾਜ ਵਸੂਲ ੧੯੦ । ਸ਼ਾਹਸ਼ੁਜਾ ਦੀ ਸਹਾਇਤਾ ਲਈ 
ਕੀਤਾ ਗਿਆ ਯਾਚਨਾ 
੧੭੩ | ਬਹਾਵਲਪੁਰ ਦੇ ਨਵਾਬ ਤੇ ਮੰਡੀ ||| ੧੯੧ ਸੱਖਰ ਤੇ ਕਬਜ਼ਾ 
ਦੇ ਰਾਜੇ ਦੀ ਮੌਤ ੧੯੨ | ਜਨਰਲ ਅਲਾਰਡ ਵਲਾਇਤ ਨੂੰ 
੧੭੪ ਮਹਾਰਾਜੇ ਦੀ ਬੀਮਾਰੀ ੧੯੩ | _ਅਨਰੋਧ ਚੰਦ ਨੂੰ ਕਾਂਗੜੇ ਦੀ 
੧੭੫ । ਲੇਲੀ ਘੋੜੇ ਦੇ ਵਾਸਤੇ ਪਿਸ਼ਾਵਰ ਜਾਗੀਰ ਦਿੱਤੀ 
ਵੱਲ ਫੌਜ ੧੯੪ ਭਵਾਨੀ ਦਾਸ ਦੀ ਮੌਤ 
੧੭੬ । ਇੰਗਲੈਂਡ ਦੇ ਬਾਦਸ਼ਾਹ ਨੂੰ ਤੋਹਫੇ ।|| ੧੯੫ ਪਿਸ਼ਾਵਰ ਤੇ ਕਬਜ਼ਾ 
੧੭੭ ਮਹਾਰਾਜਾ ਵੱਲ ਤੋਹਫੇ ੧੯੬ | ਲਾਹੌਰ ਦੀ ਫੌਜ ਦਾ ਪਿਸ਼ਾਵਰ 
੧੭੮ । ਰਾਜਾ ਧਿਆਨ ਸਿੰਘ ਤੇ ਗੁਲਾਬ ਸ਼ਹਿਰ ਤੇ ਕਬਜ਼ਾ 
ਸਿੰਘ ਚੜ੍ਹਦੀ ਕਲਾ ਵਿੱਚ ੧੯੭ | ਲਦਾਖ ਤੇ ਤਿੱਬਤ ਦੀ ਫਤਹ ਦਾ 
੧੭੯ | ਲਾਹੌਰ ਵਿੱਚ ਹੈਜ਼ਾ ਤੇ ਕਸ਼ਮੀਰ ਇਨਾਮ 
ਵਿੱਚ ਭੁਚਾਲ ੧੯੮ ਫਰਾਂਸ ਵੱਲੋਂ ਤੋਹਫੇ 
੧੮੦ ਸੱਯਦ ਅਹਿਮਦ ਦੀ ਫਿਰ ੧੯੯ ਕੰਵਰ ਨੌਨਿਹਾਲ ਸਿੰਘ ਦਾ 
ਪਿਸ਼ਾਵਰ ਤੇ ਚੜ੍ਹਾਈ ਵਿਵਾਹ 
੧੮੧ ਅਨਰੋਧ ਚੰਦ ਦਾ ਅੰਗਰੇਜ਼ੀ ੨੮੦੦ । ਮਹਾਰਾਜਾ ਦਾ ਜੰਗੀ ਲਾਟ ਨੂੰ 
ਇਲਾਕੇ ਵਿੱਚ ਪਨਾਹ ਲੈਣੀ ਬਾਗ਼ ਵਿਖਾਣਾ ਤੇ ਫਿਰ ਮਿਲਨਾ 
੧੮੨ ਮਹਾਰਾਜਾ ਦਾ ਲੇਲੀ ਘੋੜੀ ੨੮੧ । ਲੇਡੀ ਦਾ ਰਣਵਾਸ ਵਿੱਚ ਜਾਣਾ ਤੇ 
੧੮੩ । ਸੱਯਦ ਅਹਿਮਦ ਖਾਂ ਦਾ ਅੰਤ || ੨੦੨ ਹੋਲੀ ਦਾ ਤਿਉਹਾਰ 
੧੮੪ | ਇੰਗਲਸਤਾਨ ਦੇ ਬਾਦਸ਼ਾਹ ਵੱਲੋਂ || ੨੦੩ ਅੰਗੇਜ਼ਾਂ ਦੀ ਵਿਦਾਇਗੀ 
ਤੋਹਫੇ ੨੮੦੪ | ਪੀਰ ਮੁਹੰਮਦ ਖਾਂ ਦਾ ਆਉਣਾ 
੧੮੫ | ਮਹਾਰਾਜਾ ਦੀ ਪ੍ਰਸਿੱਧਤਾ ਤੇ ਫੌਜੀ || ੨੦੫ | ਸਰਦਾਰ ਹਰੀ ਸਿੰਘ ਦਾ ਜਮਰੋਦ 
ਗਿਣਤੀ ਦਾ ਲੇਖਾ ਤੇ ਕਬਜ਼ਾ ਤੇ ਕਾਬਲ ਨਾਲ 
੧੮੬ ਗਵਰਨਰ ਜਨਰਲ ਹਿੰਦ ਦਾ ਲੜਾਈ 
ਮਹਾਰਾਜਾ ਸਾਹਿਬ ਨਾਲ ਮਿਲਣ || ੨੦੬ | ਸਰਦਾਰ ਹਰੀ ਸਿੰਘ ਦਾ ਚਲਾਣਾ 
ਦਾ ਖਿਆਲ ੨੦੭ ਮਹਾਰਾਜੇ ਦਾ ਸ਼ੋਕ ਕਰਨਾ 
੧੮੭ । ਕਪੂਰਥਲੇ ਦੇ ਸਰਦਾਰ ਪਾਸ || ੨੦੮ ਪਠਾਣਾਂ ਦੀ ਸ਼ਕੱਸਤ ਤੇ 
ਠਹਿਰਨਾ ਫਤਹਿਗੜ੍ਹ ਦਾ ਕਿਲ੍ਹਾ 
੧੮੮ । ਡੇਹਰਾ ਗਾਜ਼ੀ ਖਾਂ ਦੇ ਇਲਾਕੇ ਦੀ || ੨੦੯ | ਮਲਤਾਨ ਦਾ ਰਾਜ ਵਿਦਰੋਹ 
ਜ਼ਬਤੀ ਤੇ ਮੁਲਤਾਨ ਦਾ ਖਰਾਜ ||| ੨੧੦ ਦੀਵਾਨ ਸਾਵਣ ਮੱਲ 


੨੧੧ 


ਭੇਜੇ ਗਏ ਸ਼ਾਹਜ਼ਾਦਾ ਪੁਤਾਪ ਸਿੰਘ ਨਾਲ 
੨੧੨ । ਦੋਸਤ ਮੁਹੰਮਦ ਖਾਂ ਨੂੰ ਹਟਾ ਕੇ ਮੁਲਾਕਾਤ 
ਸ਼ਾਹ ਸ਼ੁਜਾ ਨੂੰ ਗੱਦੀ ਤੇ ਬਿਠਾਣ || ੮ ਮਹਾਰਾਜਾ ਸ਼ੇਰ ਸਿੰਘ ਤੇ 
ਦੀ ਵਿਚਾਰ ਸ਼ਾਹਜ਼ਾਦਾ ਪੁਤਾਪ ਸਿੰਘ ਦਾ 
੨੧੩ । ਅੰਗ੍ਰੇਜ਼ੀ ਸਫੀਰ ਮਹਾਰਾਜ ਪਾਸ ਕਤਲ ਹੋਣਾ 
੨੧੪ | ਸਫੀਰਾਂ ਦਾ ਆਦੀਨਾ ਨਗਰ ਜਾ ||| ੯ ਧਿਆਨ ਸਿੰਘ ਦਾ ਕਤਲ ਹੋਣਾ 
ਕੇ ਪੁੱਜਣਾ ਤੇ ਮਹਾਰਾਜਾ ਨੇ ੧੦ ਮਹਾਰਾਜਾ ਸ਼ੇਰ ਸਿੰਘ ਦੇ ਗੁਣ 
ਤੋਹਫੇ ਦੇਣੇ ਮਹਾਰਾਜਾ ਦਲੀਪ ਸਿੰਘ 
੨੧੫ । ਸ਼ਾਹ ਸ਼ੁਜਾ ਨਾਲ ਇਕਰਾਰ ਹੋਣਾ || ੧੧ _। ਸੁਦਾਰ ਜਵਾਹਰ ਸਿੰਘ ਵਜ਼ੀਰ ਹੋ 
੨੧੬ । ਲਾਰਡ ਆਕਲੈਂਡ ਤੇ ਮਹਾਰਾਜੇ ਗਏ 
ਦੀ ਮੁਲਾਕਾਤ ੧੨ ਸਿੱਖਾਂ ਦੀ ਪਹਿਲੀ ਲੜਾਈ 
੨੨੬ ਗਵਰਨਰ ਦਾ ਲਾਹੌਰ ਤੇ ੧੩ _। ਫੇਰੂ ਸ਼ਹਿਰ ਦੀ ਦੂਜੀ ਲੜਾਈ 
ਅੰਮ੍ਰਿਤਸਰ ਆਉਣਾ ਜਿਸ ਨੂੰ ਦੂਜਾ ਮਹਾਂਭਾਰਤ 
੨੧੮ | ਅੰਗਰੇਜ਼ੀ ਫੌਜ ਦੀ ਸਹਾਇਤਾ ਕਹਿਣਾ ਠੀਕ ਹੈ 
੨੧੯ | ਕਾਬਲ ਤੇ ਕੰਧਾਰ ਦੀ ਫਤਹ ੧੪ ਬਦੋਵਾਲ ਦਾ ਜੰਗ (ਤੀਜੀ 
੨੨੮ । ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ ਰਾਜ ਲੜਾਈ) 
ਤਿਲਕ ੧੫ ਚੌਥੀ ਲੜਾਈ ਅਲੀਵਾਲ ਤੇ 
੨੨੧ ਸ਼ੇਰਿ ਪੰਜਾਬ ਦਾ ਚਲਾਣਾ ੧੬ ਸੁਭਰਾਵਾਂ ਦਾ ਮੈਦਾਨ (ਪੰਜਵੀਂ 
੨੨੨ । ਮਹਾਰਾਜਾ ਰਣਜੀਤ ਸਿੰਘ ਦੇ ਲੜਾਈ) 
ਗੁਣ ਤੇ ਸੁਭਾਵ ਸਿੱਖਾਂ ਦੇ ਦੂਜੇ ਜੰਗ ਦਾ ਪ੍ਰਾਰੰਭ 
ਮਹਾਰਾਜਾ ਖੜਕ ਸਿੰਘ ੧੭ ਮੁਲਤਾਨ ਦੇ ਸੂਬੇ ਦੀਵਾਨ 
1 ਮਹਾਰਾਜਾ ਖੜਕ ਸਿੰਘ ਦਾ ਤਖ਼ਤ ਮੁਲਰਾਜ ਦਾ ਰਾਜ ਵਿਦਰੋਹ 
ਤੇ ਬੈਠਣਾ ੮ ਸਿੱਖਾਂ ਦਾ ਦੂਜਾ ਜੰਗ ਰਾਮਨਗਰ 
ਲੇ, ਚੇਤ ਸਿੰਘ ਦਾ ਕਤਲ ਤੇ ਦੀ ਲੜਾਈ 
ਮਹਾਰਾਜਾ ਖੜਕ ਸਿੰਘ ਦੀ ਤਖ਼ਤ ||| ੧੯ ਗੁਜਰਾਤ ਦੀ ਲੜਾਈ 
ਤੋਂ ਅਲੈਹਦਗੀ ੨੦ | ਹੁਣ ਥੋੜ੍ਹਾ ਜਿਹਾ ਹਾਲ ਰਾਣੀ 
੩ ਮਹਾਰਾਜਾ ਖੜਕ ਸਿੰਘ ਦਾ ਸਾਹਿਬਾਂ ਜਿੰਦ ਕੌਰ ਤੇ ਮਹਾਰਾਜਾ 
ਚਲਾਣਾ ਰਣਜੀਤ ਸਿੰਘ ਦਾ ਪਾਠਕਾਂ ਦੀ 
੪ ਕੰਵਰ ਨੌਨਿਹਾਲ ਸਿੰਘ ਭੇਟਾ ਕੀਤਾ ਜਾਂਦਾ ਹੈ 
੫ ਕੰਵਰ ਦਾ ਚਲਾਣਾ 
੬ ਕੰਵਰ ਨੌਨਿਹਾਲ ਸਿੰਘ ਦੇ ਗੁਣ 
ਰਾਣੀ ਚੰਦ ਕੌਰ 

੧ਓਂ ਸੀ ਵਾਹਿਗੁਰੂ ਜੀ ਕੀ ਫਤਹਿ ॥ 


ਰਾਂਜ ਖਾਲਸਾ 


ਅਰਥਾਤ 
ਤ੍ਰਾਰੀਖ ਖਾਲਸਾ-ਹਿੱਸਾ ਤੀਜਾ 
ਪਹਿਲੀ ਮਿਸਲ ਭੰਗੀ ਸਰਦਾਰਾਂ ਦੀ 


ਠਾਕਰ ਸਿੰਘ ਹਾਕਮ ਸਿੰਘ 


ਸਿੱਖ ਸਰਦਾਰਾਂ ਵਿੱਚ ਭੰਗੀਆਂ ਦੀ ਮਿਸਲ ਇੱਕ ਬੜੀ ਪੁਸਿੱਧ ਤੇ ਸ਼ਕਤੀਵਾਨ ਮਿਸਲ ਹੋਈ ਹੈ। 
ਦੇਸ਼ਵਾਸੀਆਂ ਵੱਲੋਂ ਪ੍ਰੇਰਨਾ ਕੀਤੀ ਗਈ ਤੇ ਇਨ੍ਹਾਂ ਹਕੂਮਤ ਕਾਇਮ ਕੀਤੀ। ੧੫ ਹਜ਼ਾਰ 
ਸਵਾਰ ਇਸ ਦੇ ਅਧੀਨ ਸੀ। ਲਗਭਗ ਪੰਜਾਬ ਦੇ ਸਾਰੇ ਹਿੱਸੇ ਜਿਹਾ ਕਿ ਗੁਜਰਾਤ, 
ਸਿਆਲਕੋਟ, ਝੰਗ, ਮੁਲਤਾਨ, ਡੇਹਰਾ ਜਾਤ ਆਦਿਕ ਤੇ ਖ਼ਾਸ ਕਰ ਲਾਹੌਰ ਵੀ ਇਨ੍ਹਾਂ ਦੇ 
ਕਬਜ਼ੇ ਵਿੱਚ ਸੀ। 

ਭਾਵੇਂ ਅੰਮ੍ਰਿਤਸਰ ਉਂਜ ਵੀ ਸਾਰੇ ਸਿੱਖਾਂ ਦਾ ਕੇਂਦਰੀ ਅਸਥਾਨ ਹੈ, ਕਿੰਤੂ ਇਸ ਸ਼ਹਿਰ ਦਾ ਪ੍ਰਬੰਧ ਇਸੇ 
ਮਿਸਲ ਦੇ ਹੱਥ ਵਿੱਚ ਹੋਣ ਕਰ ਕੇ ਇਸ ਘਰਾਣੇ ਦੀ ਰਾਜਧਾਨੀ ਵੀ ਇਹ ਹੀ ਸ਼ਹਿਰ ਸੀ। 

ਚੌਧਰੀ ਭੂਮਾ ਸਿੰਘ ਦਾ ਪੁੱਤਰ ਹਰੀ ਸਿੰਘ ਇਸ ਮਿਸਲ ਦਾ ਮਾਲਕ ਸੀ। ਸਰਦਾਰ ਹਰੀ ਸਿੰਘ 
ਹਾਕਮਾਂ ਦੇ ਅੱਤਯਾਚਾਰ ਤੇ ਅਨੀਤ ਤੇ ਇਹ ਪਿੰਡ ਨੱਬੂ ਜ਼ਿਲ੍ਹਾ ਝੰਗ ਵਿੱਚ ਜਾ ਵੱਸੇ। ਇਸ 
ਸਰਦਾਰ ਨੇ ਬਾਬਾ ਦੀਪ ਸਿੰਘ ਜੀ ਸ਼ਹੀਦ ਦੇ ਹੱਥੋਂ ਅੰਮ੍ਰਿਤ ਛਕਿਆ ਸੀ ਤੇ ਸਰਦਾਰ ਹਰੀ 
ਸਿੰਘ ਦੇ ਪਿਤਾ ਭੂਮਾ ਸਿੰਘ ਨੇ ਖ਼ਾਸ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੇ ਹੱਥੋਂ ਛਕਿਆ 
ਸੀ। ਸਰਦਾਰ ਹਰੀ ਸਿੰਘ ਬੜਾ ਬਹਾਦਰ ਜਵਾਂ ਮਰਦ ਸੀ ਤੇ ਇਸ ਦਾ ਜੱਥਾ ਸਾਰੇ ਖਾਲਸੇ 
ਵਿੱਚ ਮੋਹਰੀ ਸਮਝਿਆ ਜਾਂਦਾ ਸੀ। 

ਪਹਿਲਾਂ ਖਾਲਸਾ ਸਿਰਫ ਸੋਧ ਦਾ ਕੰਮ ਕਰਦਾ ਸੀ। ਜਿੱਥੇ ਕਿਧਰੇ ਹਾਕਮਾਂ ਵੱਲੋਂ ਅਤਿਆਚਾਰ ਤੇ 
ਅਨੀਤੀ ਹੋਣ ਦੀ ਖ਼ਬਰ ਸੁਣਦਾ, ਝੱਟ ਉੱਥੇ ਹੀ ਪੁੱਜਦਾ। ਇਸ ਕਰ ਕੇ ਦਿਨ ਕਿਤੇ, ਰਾਤ 
ਕਿਤੇ ਰਹਿਣਾ ਪੈਂਦਾ। ਕਿੰਤੂ ਹਾਕਮਾਂ ਦੇ ਜ਼ੁਲਮ ਅੱਤਯਾਚਾਰਾਂ ਤੋਂ ਤੰਗ ਆਈ ਪਰਜਾ ਨੇ ਇਸ 
ਸਰਦਾਰ ਨੂੰ ਜ਼ੋਰ ਨਾਲ ਪ੍ਰੇਰਨਾ ਕੀਤੀ ਕਿ ਜਦ ਤੱਕ ਤੁਸੀਂ ਆਪ ਇਲਾਕੇ ਤੇ ਕਬਜ਼ਾ ਨਹੀਂ 
ਕਰੋਗੇ, ਤਦ ਤੱਕ ਪਰਜਾ ਸੁਖੀ ਨਹੀਂ ਹੋ ਸਕਦੀ ਤੇ ਨਾ ਹੀ ਜ਼ੁਲਮ ਤੇ ਅੱਤਯਾਚਾਰਾਂ ਤੋੱ' ਲੋਕੀ 
ਬਚ ਸਕਦੇ ਹਨ। ਇਸ ਵਾਸਤੇ ਖ਼ਾਸ ਖ਼ਾਸ ਹਾਕਮ; ਜਿਨ੍ਹਾਂ ਘੋਰ ਅੱਤਯਾਚਾਰ ਕਰਨੇ ਸ਼ੁਰੂ ਕਰ 
ਰੱਖੇ ਹਨ, ਉਨ੍ਹਾਂ ਨੂੰ ਸੋਧ ਕੇ ਉਨ੍ਹਾਂ ਦੇ ਇਲਾਕੇ ਦਾ ਪ੍ਰਬੰਧ ਆਪਣੇ ਹੱਥ ਵਿੱਚ ਲੈ ਲਓ ਤਾਂ ਜੋ 
ਪਰਜਾ ਨਿਤ ਦੇ ਕਸ਼ਟਾਂ ਦੇ ਹੱਥੋਂ ਛੁਟਕਾਰਾ ਪਾ ਜਾਵੇ। ਇਹ ਪਰਜਾ ਦੀ ਯਾਚਨਾ ਇਨ੍ਹਾਂ 
ਸਰਦਾਰਾਂ ਨੇ ਪਰਵਾਨ ਕਰ ਲਈ। ਗੋਇਆ ਕਿ ਇਹ ਪਹਿਲੇ ਸਰਦਾਰ ਸਨ, ਜਿਨ੍ਹਾਂ ਰਾਜ 
ਪ੍ਰਬੰਧ ਆਪਣੇ ਹੱਥ ਵਿੱਚ ਲਿਆ। 
ਵੱਧ ਕੇ ਸੂਰਬੀਰ ਜਵਾਂ ਮਰਦ ਤੇ ਬਹਾਦਰ ਸਨ ਤੇ ਏਹਨਾਂ ਸਾਰਿਆਂ ਦਾ ਜੱਥੇਦਾਰ ਸਰਦਾਰ 
ਹਰੀ ਸਿੰਘ ਸੀ। ਇਹ ਸਰਦਾਰ ਆਪਣੇ ਜੱਥੇ ਦੇ ਨਾਲ ਸਾਰੇ ਪੂਰਬੀ ਇਲਾਕੇ ਤੇ ਰਾਜਪੂਤਾਨਾ 
ਆਦਿਕ ਦੀ ਸੋਧ ਦੇ ਸਾਰੇ ਹਲਿਆਂ ਵਿੱਚ ਸ਼ਾਮਿਲ ਰਿਹਾ। ਇਸ ਤੋਂ ਛੁਟ ਕਸੂਰ ਤੇ ਸਰਹੰਦ 
ਆਦਿ ਪਿੰਡਾਂ ਦੀ ਸੋਧ ਕਰਨ ਤੇ ਸ਼ਾਹੀ ਫੌਜ ਵੱਲੋਂ ਸਿੱਖਾਂ ਤੇ ਹੋਣ ਵਾਲੇ ਹਮਲਿਆਂ ਦੀ ਰੋਕ 
ਵੇਲੇ ਇਹ ਸਰਦਾਰ ਆਪਣੇ ਜੱਥੇ ਸਮੇਤ ਸਭ ਤੋ' ਪਹਿਲਾਂ ਮੈਦਾਨ ਵਿੱਚ ਉੱਤਰਦਾ ਸੀ। 

ਜਦ ਖਾਲਸੇ ਨੇ ੧੨ ਮਿਸਲਾਂ ਵਿੱਚ ਸਾਰੇ ਪੰਜਾਬ ਨੂੰ ਵੰਡਿਆ, ਤਦ ਗੁਜਰਾਤ, ਚਨਯੋਟ, ਝੰਗ, 
ਅੰਮ੍ਰਿਤਸਰ ਤੇ ਖ਼ਾਸ ਕਰ ਲਾਹੌਰ ਤੇ ਕਬਜ਼ਾ ਕਰ ਕੇ ਅੰਮ੍ਰਿਤਸਰ ਨੂੰ ਇਸ ਨੇ ਆਪਣੀ 
ਰਾਜਧਾਨੀ ਬਣਾਇਆ। 

ਇਹ ਸਰਦਾਰ ਆਪਣੇ ਵੇਲੇ ਦਾ ਬੜਾ ਸਿਆਣਾ ਤੇ ਦੂਰਦਰਸ਼ੀ ਹੋ ਬੀਤਿਆ ਹੈ। ਸੰਮਤ ੧੮੦੩ ਨੂੰ 
ਸ਼ਹਿਰ ਅੰਮ੍ਰਿਤਸਰ ਵਿੱਚ ਇਸ ਨੇ ਆਪਣੇ ਨਾਮ ਦਾ ਇੱਕ ਕਟੜਾ ਵਸਾਇਆ। ਸੋਹਣੇ ਤੇ 
ਬਹੁਮੁੱਲੇ ਘੋੜੇ ਰੱਖਣ ਦਾ ਇਹਨੂੰ ਬਹੁਤ ਸ਼ੌਕ ਸੀ। ਮੁਸਲਮਾਨ ਹਾਕਮਾਂ ਦੀ ਸੋਧ ਦਾ ਕੰਮ ਵਿੱਚ 
ਇੰਨਾ ਪ੍ਰਬੀਨ ਸੀ, ਕਿ ਸੌ ਸੌ ਕੋਹ ਤੱਕ ਇਹ ਧਾਵਾ ਕਰ ਕੇ ਬਿਜਲੀ ਦੀ ਤਰ੍ਹਾਂ ਅਨਿਆਈਆਂ 
ਤੇ ਜਾ ਪੈਂਦਾ। ਕਈ ਵਾਰ ਇਸ ਨੇ ਲਾਹੌਰ ਸ਼ਹਿਰ ਦੇ ਹਾਕਮਾਂ ਦੇ ਛੱਕੇ ਛੁਡਾ ਦਿੱਤੇ। ਆਪਣੇ 
ਜੱਥੇ ਵਿੱਚ ਜਵਾਨ ਤੇ ਸੁੰਦਰ ਸ਼ਕਲ ਸੂਰਤ ਵਾਲੇ ਸਿੰਘ ਰੱਖਦਾ ਸੀ। ਦਵਾਬਾ ਬਾਰੀ ਦੇ ਵਿੱਚ 
ਇਸ ਦੇ ਪੱਲੇ ਦਾ ਕੋਈ ਸਰਦਾਰ ਨਹੀਂ ਸੀ। 

ਮੁਲਤਾਨ ਤੇ ਚੜ੍ਹਾਈ ਕਰ ਕੇ ਇਸ ਨੇ ਫਤਹ ਪਾਈ। ਡੇਹਰਾ ਜਾਤ ਤੋਂ ਇਸ ਨੇ ਮਾਲੀਆ ਲਿਆ। 
ਅਬਦੁਲ ਸਮੁੰਦ ਖਾਂ ਦੇ ਮੈਗਜ਼ੀਨ ਨੂੰ ਇਸ ਨੇ ਲੁੱਟਿਆ। ਸਿਆਲਕੋਟ ਚਨਯੋਟ ਕਰਯਾਲ 

ਮੈਰੋਵਾਲ ਝੰਗ ਮੁਲਤਾਨ ਆਦਿਕ ਅੱਠ ਲੱਖ ਦੇ ਮਾਲੀਏ ਵਾਲੇ ਮੁਲਕ ਤੇ ਇਸ ਨੇ ਆਪਣਾ 
ਕਬਜ਼ਾ ਕਰ ਲਿਆ ਤੇ ਸਾਰੇ ਮੁਲਕ ਵਿੱਚ ਇਸ ਦੀ ਦੋਹੀ ਫਿਰਨ ਲੱਗੀ। 

ਸੰਮਤ ੧੮੧੮ ਨੂੰ ਕਸੂਰ ਫਤਹ ਕਰਨ ਵਾਸਤੇ ਵੀ ਸਭ ਤੋਂ ਪਹਿਲਾਂ ਇਸੇ ਸਰਦਾਰ ਦੀ ਸੈਨਾ ਨਿੱਕਲੀ 
ਸੀ, ਫਿਰ ਭਰਤਪੁਰ ਦੇ ਰਾਜੇ ਦੀ ਪੁਕਾਰ ਸੁਣ ਓਹਦੀ ਸਹਾਇਤਾ ਲਈ ਦਿੱਲੀ ਤੇ ਚੜ੍ਹਾਈ 
ਕੀਤੀ। ਸਰਹੰਦ ਡੇਹਰਾ ਜਾਤ ਦਾ ਇਲਾਕਾ ਸਹਾਰਨਪੁਰ ਚੰਦੌਸੀ ਖੋਰਜ ਦੇ ਸੋਧਨ ਵਿੱਚ ਇਸ 
ਨੇ ਬੜੀ ਸੂਰਮਤਾ ਵਖਾਈ। 

ਇਨ੍ਹਾਂ ਦਾ ਪਹਿਲਾ ਵਿਵਾਹ ਪੰਜਵੜ ਵਿੱਚ ਹੋਇਆ। ਇਸ ਵਿੱਚੋਂ ਦੋ ਪੁੱਤਰ ਗੰਡਾ ਸਿੰਘ ਤੇ ਝੰਡਾ ਸਿੰਘ 
ਹੋਏ। ਇਸ ਸਿੰਘਣੀ ਦੇ ਚਲਾਣਾ ਕਰ ਜਾਣ ਤੇ ਦੂਜੀ ਵੇਰ ਵਿਆਹ ਕਰਨ ਤੇ ਚੜ੍ਹਤ ਸਿੰਘ, 
ਦੀਵਾਨ ਸਿੰਘ ਤੇ ਦੇਸੂ ਸਿੰਘ ਪੰਜ ਲੜਕੇ ਹੋਏ। 

ਸੰਮਤ ੧੮੨੭ ਬਿਕ੍ਮੀ ਨੂੰ ਸਰਦਾਰ ਹਰੀ ਸਿੰਘ ਨੇ ਪਟਿਆਲੇ ਮਹਾਰਾਜਾ ਅਮਰ ਸਿੰਘ ਦੀ ਸਹਾਇਤਾ 
ਲਈ ਹਾਂਸੀ ਹਿਸਾਰ ਲਾਗੇ ਭੱਟੀਆਂ ਤੇ ਚੜ੍ਹਾਈ ਕੀਤੀ। ਇਸੇ ਰਣ ਵਿੱਚ ਆਪ ਸ਼ਹੀਦ ਹੋ 
ਗਏ। 

ਸਰਦਾਰ ਹਰੀ ਸਿੰਘ ਦੇ ਲੜਕਿਆਂ ਵਿੱਚੋਂ ਸਰਦਾਰ ਝੰਡਾ ਸਿੰਘ ਬੜਾ ਹੋਣਹਾਰ ਸੂਰਬੀਰ ਸੀ ਤੇ 
ਅਕਲਮੰਦ ਸੀ। ਮਿਸਲ ਦੇ ਸਾਰੇ ਸਿੰਘਾਂ ਨੇ ਇਹਨੂੰ ਆਪਣਾ ਜੱਥੇਦਾਰ ਬਣਾ ਲਿਆ। ਇਸ ਨੇ 
ਆਪਣੀ ਦਾਨਾਈ ਤੇ ਬਹਾਦਰੀ ਨਾਲ ਆਪਣੀ ਮਿਸਲ ਦੇ ਨਾਮ ਨੂੰ ਰੌਸ਼ਨ ਕੀਤਾ। 

ਸਰਦਾਰ ਝੰਡਾ ਸਿੰਘ ਨੂੰ ਦੂਜੀ ਵੇਰ ਮੁਲਤਾਨ ਤੇ ਚੜ੍ਹਾਈ ਕਰਨੀ ਪਈ। ਇਸ ਲੜਾਈ ਵਿੱਚ ਅੱਗੇ 
ਲਿਖੇ ਸਰਦਾਰ ਆਪ ਦੇ ਨਾਲ ਸਨ: ਬਾਘ ਸਿੰਘ ਜਲਾਲਵਾਲੀਆ, ਤਾਰਾ ਸਿੰਘ ਚੈਨਪੁਰੀ 
ਚੈਨਪੁਰੀਆ, ਕਰਮ ਸਿੰਘ ਖੋਸਾ, ਰਾਏ ਸਿੰਘ ਤੇ ਸ਼ੇਰ ਸਿੰਘ ਬੂੜੀਆਵਾਲੇ, ਰਾਏ ਸਿੰਘ 
ਰਤਨ ਗੜ੍ਹੀਆ, ਸੋਭਾ ਸਿੰਘ ਨਿਆਜ਼ ਬੇਗ ਵਾਲਾ। 

ਮੁਲਤਾਨ ਦੇ ਸੂਬੇ ਨੇ ਸਰਦਾਰ ਝੰਡਾ ਸਿੰਘ ਨੂੰ ੫੦ ਹਜ਼ਾਰ ਦੇ ਕੇ ਵਾਪਸ ਕਰਨਾ ਚਾਹਿਆ, ਕਿੰਤੂ ਓਥੇ 
ਦੀ ਪਰਜਾ ਦੇ ਦੁੱਖਾਂ ਨੂੰ ਦੇਖ ਕੇ ਇਨ੍ਹਾਂ ਨੂੰ ਸ਼ਹਿਰ ਤੇ ਕਬਜ਼ਾ ਕਰਨ ਵਿੱਚ ਭਲਿਆਈ ਮਲੂਸ 
ਹੋਈ। ਪਹਿਲਾਂ ਤਾਂ ਮੁਲਤਾਨ ਦੇ ਹਾਕਮ ਨੂੰ ਕੈਦ ਕਰ ਲਿਆ, ਕਿੰਤੂ ਜਦ ਓਹਨੇ ਅੱਗੋਂ ਨੂੰ 
ਸਿੱਧੇ ਰਾਹ ਟੁਰਨ ਦਾ ਪ੍ੁਣ ਕੀਤਾ, ਤਦ ਓਹਨੂੰ ਕੁਝ ਇਲਾਕਾ ਵਾਪਸ ਦੇ ਦਿੱਤਾ। ਕੁਝ 
ਮਹੀਨਿਆਂ ਪਿੱਛੋਂ ਸਰਦਾਰ ਝੰਡਾ ਸਿੰਘ ਨੇ ਸਰਦਾਰ ਜਮੀਤ ਸਿੰਘ ਤੇ ਦੀਵਾਨ ਸਿੰਘ ਨੂੰ 
ਮੁਲਤਾਨ ਦਾ ਪ੍ਰਬੰਧ ਸੌਂਪ ਕੇ ਅੱਗੇ ਚੜ੍ਹਾਈ ਕੀਤੀ ਤੇ ਇਲਾਕੇ ਨੂੰ ਚੰਗੀ ਤਰ੍ਹਾਂ ਸੋਧਿਆ। 
ਅਹਿਮਦਾਬਾਦ ਦਾ ਨਵਾਬ ਅਹਿਮਦ ਖਾਂ ੨੦ ਹਜ਼ਾਰ ਰੁਪਯਾ ਨਜ਼ਰਾਨਾ ਲੈ ਕੇ ਅੱਗੋਂ ਆ 
ਮਿਲਿਆ। 

ਸਰਦਾਰ ਝੰਡਾ ਸਿੰਘ ਨੇ ੨੦ ਹਜ਼ਾਰ ਜਵਾਨ ਨਾਲ ਲੈ ਕੇ ਬਹਾਵਲਪੁਰ ਤੇ ਹੱਲਾ ਬੋਲਿਆ। ਨਵਾਬ ਨੇ 
ਅੱਗੋਂ ਵਾਸਤੇ ਨਿਆਇ ਕਰਨ ਦਾ ਪੁਣ ਕੀਤਾ ਤੇ ਇੱਕ ਲੱਖ ਰੁਪਯਾ ਜ਼ੁਰਮਾਨੇ ਵਜੋਂ ਪੇਸ਼ 
ਕੀਤਾ ਤੇ ਅੱਗੋਂ ਨੂੰ ਅਧੀਨ ਰਹਿਣਾ ਪ੍ਰਵਾਨ ਕੀਤਾ। ਇਸੇ ਤਰ੍ਹਾਂ ਨਾਲ ਇਹ ਸਾਰਾ ਇਲਾਕਾ ਤੇ 
ਡੇਹਰਾ ਜਾਤ ਆਦਿਕ ਜੋ ਕਿ ਦੁਰਾਨੀਆਂ ਦੇ ਕਬਜ਼ੇ ਵਿੱਚ ਸਨ, ਆਪਣੇ ਅਧੀਨ ਕਰ ਕੇ 
ਵਾਪਸ ਅੰਮ੍ਰਿਤਸਰ ਆ ਗਿਆ। ਸੀ ਹਰਿਮੰਦਰ ਸਾਹਿਬ ਜੀ ਹਾਜ਼ਰ ਹੋ ਕੇ ਬੜੀ ਤਕੜੀ 
ਰਕਮ ਭੇਟ ਚੜ੍ਹਾਈ ਤੇ ਦੀਵਾਲੀ ਦੇ ਮੇਲੇ ਨੂੰ ਰੌਣਕ ਦਿੱਤੀ। ਇਸ ਤਰ੍ਹਾਂ ਨਾਲ ਇਸ ਮਿਸਲ 
ਦੀ ਆਮਦਨ ਇੱਕ ਕਰੋੜ ਦੇ ਕਰੀਬ ਹੋ ਗਈ। 

ਇਸੇ ਸਾਲ ਤੈਮੂਰ ਸ਼ਾਹ ਨੇ ਇਹ ਹਾਲ ਸੁਣ ਕੇ ਮੁਲਤਾਨ ਤੇ ਚੜ੍ਹਾਈ ਕਰ ਦਿੱਤੀ। ਸਿੱਖਾਂ ਦੀ ਫੌਜ ਓਥੇ 
ਨਾ ਹੋਣ ਦੇ ਕਾਰਨ ਮੁਲਤਾਨ ਤੇ ਕਬਜ਼ਾ ਕਰ ਕੇ ਮੁਜ਼ੱਫਰ ਖਾਂ ਨੂੰ ਉੱਥੋਂ ਦਾ ਹਾਕਮ ਬਣਾ 

ਰਾਮਗੜ੍ਹੀਆ ਨੇ ਮੁਲਤਾਨ ਤੇ ਹਮਲਾ ਕਰ ਦਿੱਤਾ। ਸੱਤ ਦਿਨ ਭਿਆਨਕ ਜੰਗ ਹੋਣ ਦੇ ਮਗਰੋਂ 
ਖਾਲਸੇ ਨੇ ਫਤੇ ਪਾਈ ਤੇ ਸਰਦਾਰ ਝੰਡਾ ਸਿੰਘ ਨੇ ਆਪਣੇ ਭਰਾ ਗੰਡਾ ਸਿੰਘ ਨੂੰ ਇਸ ਇਲਾਕੇ 
ਦਾ ਹਾਕਮ ਨਿਯਤ ਕਰ ਦਿੱਤਾ ਤੇ ਆਪ ਸ੍ਰੀ ਅੰਮ੍ਰਿਤਸਰ ਵਾਪਸ ਮੁੜ ਕੇ ਆ ਗਿਆ। 

ਕੁਝ ਮੁੱਦਤ ਪਿੱਛੋਂ ਸਰਦਾਰ ਝੰਡਾ ਸਿੰਘ ਨੇ ੧੨ ਹਜ਼ਾਰ ਜਵਾਨ ਨੂੰ ਨਾਲ ਲੈ ਕੇ ਜੰਮੂ ਦੇ ਇਲਾਕੇ ਤੇ 
ਚੜ੍ਹਾਈ ਕਰ ਦਿੱਤੀ। ਰਣਜੀਤ ਦੇਵ ਨਾਮ ਦਾ ਜੰਮੂ ਦਾ ਰਾਜਾ ਟਾਕਰੇ ਵਾਸਤੇ ਨਿੱਕਲਿਆ। 
ਦੋਹਾਂ ਧਿਰਾਂ ਵੱਲੋਂ ਜਾਨ ਹੂਲਵੀਂ ਲੜਾਈ ਹੋਈ। ਫਤੇ ਖਾਲਸੇ ਦੇ ਹੱਥ ਰਹੀ। ਜੰਮੂ ਦੇ ਰਾਜੇ ਤੋਂ 
ਇੱਕ ਲੱਖ ਰੁਪਜਾ ਸਾਲਾਨਾ ਲੈਣਾ ਕਰ ਕੇ ਸਰਦਾਰ ਝੰਡਾ ਸਿੰਘ ਵਾਪਸ ਮੁੜ ਆਇਆ। ਫਿਰ 
ਆਪਣੇ ਮਿੱਤਰ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਨੂੰ ਨਾਲ ਲੈ ਕੇ ਦਰਜਾਇ ਅਟਕ ਤੋ' ਪਾਰ 
ਡੇਹਰਾ ਅਸਮਾਈਲ ਖਾਂ ਤੱਕ ਪੁੱਜਾ ਤੇ ਉੱਥੋਂ ਆਪਣੇ ਪਿਤਾ ਸਰਦਾਰ ਹਰੀ ਸਿੰਘ ਦੇ ਵੇਲੇ ਦਾ 
ਨੀਯਤ ਕੀਤਾ ਹੋਇਆ ਮਾਮਲਾ ਵਸੂਲ ਕਰ ਕੇ, ਆਪਣੇ ਅਧੀਨ ਬਣਾ ਕੇ ਵਾਪਸ ਆ 
ਗਿਆ। 

ਫਿਰ ਕਿਲ੍ਹਾ ਭਰਤਪੁਰ ਨੂੰ ਫਤਹਿ ਕਰ ਕੇ ਆਪਣੇ ਮਿੱਤਰ ਸਰਦਾਰ ਗੁਰਬਖ਼ਸ਼ ਸਿੰਘ ਨੂੰ ਉੱਥੋਂ ਦਾ 
ਮਾਲਕ ਬਣਾਇਆ ਤੇ ਫਿਰ ਖ੍ਹਾਜਾ ਹਮੀਦ ਖਾਂ ਦੀ ਸਰਾਂ ਵਿੱਚ ਜਹਾਨ ਖਾਂ ਨੂੰ ਸ਼ਕੱਸਤ ਦੇ ਕੇ 
ਓਹਦੇ ਪਾਸੋਂ ਲੜਾਈ ਦਾ ਸਾਮਾਨ ਤੇ ਤੋਪਾਂ ਆਦਿਕ ਲੁੱਟ ਲਈਆਂ। ਜਮਜ਼ਮ ਨਾਮ ਦੀ ਜੇਹੜੀ 
ਤੋਪ ਲਾਹੌਰ ਦੇ ਅਜਾਇਬ ਘਰ ਵਿੱਚ ਰੱਖੀ ਹੋਈ ਹੈ ਤੇ ਭੰਗੀਆਂ ਦੀ ਤੋਪ ਦੇ ਨਾਮ ਤੇ ਪੁਸਿੱਧ 
ਹੈ, ਇਸੇ ਲੜਾਈ ਵਿੱਚ ਇਨ੍ਹਾਂ ਦੇ ਹੱਥ ਆਈ ਸੀ। 

ਸੰਮਤ ੧੮੨੮ ਵਿੱਚ ਇਨ੍ਹਾਂ ਅੰਮ੍ਰਿਤਸਰ ਵਿੱਚ ਇੱਕ ਬੜਾ ਪੱਕਾ ਕਿਲ੍ਹਾ ਬਬਵਾਇਆ, ਇਸ ਵਿੱਚ ਹੋਰ 
ਤਰ੍ਹਾਂ ਦਾ ਲੜਾਈ ਦਾ ਸਾਮਾਨ ਤੇ ਖ਼ਜ਼ਾਨਾ ਇਕੱਠਾ ਕਰ ਕੇ ਰਹਿਣ ਲੱਗੇ। 

੧੮੩੦ ਬਿਕ੍ਮੀ ਨੂੰ ਇਨ੍ਹਾਂ ਕਸੂਰ ਤੇ ਚੜ੍ਹਾਈ ਕੀਤੀ। ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਜਿਸ ਦਾ 
ਸਰਦਾਰ ਝੰਡਾ ਸਿੰਘ ਨਾਲ ਬੜਾ ਹਿਤ ਸੀ, ਓਹ ਭੀ ਨਾਲ ਸੀ। ਤਿੰਨ ਮਹੀਨੇ ਤੱਕ ਓਥੋਂ ਦੇ 
ਪਠਾਣ ਇਨ੍ਹਾਂ ਦੇ ਨਾਲ ਲੜਦੇ ਰਹੇ, ਕਿੰਤੂ ਅੰਤ ਨੂੰ ਖਾਲਸੇ ਦੀ ਤਲਵਾਰ ਦੇ ਅੱਗੇ ਨਾ ਠਹਿਰ 
ਸਕੇ। ਸਰਦਾਰ ਝੰਡਾ ਸਿੰਘ ਨੇ ਕਸੂਰ ਤੇ ਫਤਹ ਪਾਈ ਤੇ ਓਥੋਂ ਦੇ ਕਿਲ੍ਹੇ ਵਿੱਚ ਆਪਣੀ 
ਛਾਉਣੀ ਬਣਾ ਕੇ ਤੇ ਅੱਗੋਂ ਨੂੰ ਉਸ ਇਲਾਕੇ ਦੇ ਪਠਾਣਾਂ ਤੋਂ ਇੱਕ ਲੱਖ ਰੁਪਯਾ ਸਾਲਾਨਾ ਲੈਣਾ 
ਕਰ ਕੇ ਅੰਮ੍ਰਿਤਸਰ ਮੁੜ ਆਇਆ। 

ਸੰਮਤ ੧੮੩੧ ਨੂੰ ਜੰਮੂ ਦੇ ਰਾਜਾ ਰਣਜੀਤ ਦੇਵ ਦੇ ਆਪਣੇ ਪੁੱਤਰ ਬ੍ਰਿਜ ਦੇਵ ਨਾਲ ਫਸਾਦ ਹੋ ਗਿਆ, 
ਤਦ ਓਹਨੇ ਸਰਦਾਰ ਝੰਡਾ ਸਿੰਘ ਨੂੰ ਆਪਣੀ ਸਹਾਇਤਾ ਵਾਸਤੇ ਬੁਲਾਇਆ। ਉਧੋ ਚੱਕ ਦੇ 
ਪਾਸ ਲੜਾਈ ਹੋਈ। ਸਰਦਾਰ ਚੜ੍ਹਤ ਸਿੰਘ ਸ਼ੁਕਰਚਕੀਆ ਸਰਦਾਰ ਝੰਡਾ ਸਿੰਘ ਨਾਲ 
ਖੁਨਸਿਆ ਹੋਇਆ ਸੀ। ਓਹ ਬ੍ਰਿਜਰਾਜ ਦੇਵ ਸਿੰਘ ਵੱਲੋਂ ਲੜਨ ਆਇਆ, ਕਿੰਤੂ ਬੰਦੂਕ ਦੇ 
ਫੱਟ ਜਾਣ ਨਾਲ ਮਰ ਗਿਆ। 

੧੮੩੨ ਵਿੱਚ ਸਰਦਾਰ ਝੰਡਾ ਸਿੰਘ ਸ਼ਿਕਾਰ ਗਏ ਹੋਏ ਸਨ। ਇੱਕ ਦਿਨ ਅਚਨਚੇਤ ਕਿਸੇ ਦੁਸ਼ਮਣ ਦੇ 
ਵਾਰ ਨਾਲ ਮਾਰੇ ਗਏ। ਸਰਦਾਰ ਝੰਡਾ ਸਿੰਘ ਦੇ ਮਗਰੋਂ ਓਹਨਾਂ ਦਾ ਭਰਾ ਗੰਡਾ ਸਿੰਘ ਮਿਸਲ 
ਦਾ ਜੱਥੇਦਾਰ ਬਣਿਆ। ਜੰਮੂ ਵਾਲੇ ਰਾਜੇ ਦੀ ਲੜਾਈ ਅਜੇ ਖਤਮ ਨਹੀਂ ਹੋਈ ਸੀ। ਦੋਹੀਂ 
ਪਾਸੀਂ ਸਿੰਘਾਂ ਦੇ ਜੱਥੇ ਹੋਣ ਕਰ ਕੇ ਕੁਝ ਅਜਿਹੇ ਸਰਦਾਰ; ਜੋ ਦੋਹਾਂ ਧਿਰਾਂ ਦੇ ਖੈਰਖਾਹ ਸਨ, 
ਵਿੱਚ ਪੈ ਗਏ ਤੇ ਮੈਦਾਨ ਜੰਗ ਵਿੱਚੋਂ ਮੋੜ ਆਂਦਾ। ਅੰਮ੍ਰਿਤਸਰ ਪੁੱਜ ਕੇ ਫ਼ੈਸਲਾ ਹੋਣਾ ਸੀ, 
ਕਿੰਤੂ ਆਪਸ ਵਿੱਚ ਕੋਈ ਸਮਝੌਤਾ ਨਾ ਹੋ ਸਕਿਆ ਕਿਉਂਕਿ ਗੰਡਾ ਸਿੰਘ ਨੂੰ ਦੱਸਿਆ ਗਿਆ 
ਸੀ ਕਿ ਸੂ. ਝੰਡਾ ਸਿੰਘ ਨੂੰ ਘਨੱਯਾਂ ਨੇ ਮਰਵਾਇਆ ਹੈ। ਸਰਦਾਰ ਗੰਡਾ ਸਿੰਘ ਨੇ ਸੂ. ਜੱਸਾ 
ਸਿੰਘ ਨੂੰ ਨਾਲ ਲੈ ਕੇ ਘਨੱਯਾਂ ਨੂੰ ਸੋਧਣ ਲਈ ਕੂਚ ਕਰ ਦਿੱਤਾ। ਘਨੱਯਾਂ ਨੂੰ ਕੁਝ ਨੁਕਸਾਨ 
ਪੁੱਜਾ। ਇਨ੍ਹਾਂ ਦਾ ਕੁਝ ਇਲਾਕਾ ਜੱਸਾ ਸਿੰਘ ਰਾਮਗੜ੍ਹੀਆ ਤੇ ਕੁਝ ਗੰਡਾ ਸਿੰਘ ਨੇ ਆਪਣੇ 
ਵਸੀਕਾਰ ਵਿੱਚ ਕਰ ਲਿਆ। ਫਿਰ ਇਸੇ ਤਰ੍ਹਾਂ ਕੁਝ ਚਿਰ ਲੜਾਈ ਹੋਂਦੀ ਰਹੀ। ਇਸੇ ਸਮੇਂ 

ਵਿੱਚ ਸਰਦਾਰ ਮਨਸਾ ਸਿੰਘ ਸਿਆਲਕੋਟ ਵਾਲੇ ਚਲਾਣਾ ਕਰ ਗਏ। ਇਨ੍ਹਾਂ ਦੇ ਸੰਤਾਨ ਨਹੀਂ 
ਸੀ। ਮਨਸਾ ਸਿੰਘ ਦੀ ਤੀਵੀਂ ਨੇ ਹਕੀਕਤ ਸਿੰਘ ਦੇ ਭਰਾ ਤਾਰਾ ਸਿੰਘ ਨਾਲ ਆਨੰਦ ਪੜ੍ਹਾ 
ਲਿਆ। 

ਪਠਾਨਕੋਟ ਦੇ ਮੁਕਾਮ ਤੇ ਘਨੱਯਾਂ ਦਾ ਤੇ ਭੰਗੀ ਸਰਦਾਰਾਂ ਦਾ ਫਿਰ ਟਾਕਰਾ ਹੋ ਗਿਆ। ੧੪ ਦਿਨਾਂ ਤੱਕ 
ਲੜਾਈ ਹੋਂਦੀ ਰਹੀ, ਸਰਦਾਰ ਗੰਡਾ ਸਿੰਘ ਗੋਲੀ ਨਾਲ ਮਾਰਿਆ ਗਿਆ। ਇਸ ਸਰਦਾਰ ਦੇ 
ਮਾਰੇ ਜਾਣ ਨਾਲ ਇਹ ਮਿਸਲ ਕਮਜ਼ੋਰ ਹੋ ਗਈ। 

ਸਰਦਾਰ ਗੰਡਾ ਸਿੰਘ ਤੋਂ ਪਿੱਛੋਂ ਇਨ੍ਹਾਂ ਦਾ ਨਿੱਕਾ ਭਰਾ ਸਰਦਾਰ ਚੜ੍ਹਤ ਸਿੰਘ ਇਸ ਮਿਸਲ ਦਾ ਆਗੂ 
ਬਣਿਆ। ਇਸ ਨੇ ਅੰਮ੍ਰਿਤਸਰ ਵਿੱਚ ਆਪਣੇ ਨਾਮ ਦਾ ਇੱਕ ਕਟੜਾ ਵਸਾਇਆ। ਇਸੇ ਦੇ 
ਸਮੇਂ ਵਿੱਚ ਜ਼ਮਾਨ ਸ਼ਾਹ ਕਾਬਲ ਦਾ ਹਾਕਮ ਪੰਜਾਬ ਵਿੱਚ ਆਇਆ। ਲਾਹੌਰ ਤੇ ਕਬਜ਼ਾ ਕਰ 
ਕੇ ਸਾਰੇ ਦੇਸ ਵਿੱਚ ਆਪਣਾ ਸਿੱਕਾ ਬਿਨਾ ਦਿੱਤਾ, ਕਿੰਤੂ ਸਿੱਖਾਂ ਨੂੰ ਕਾਬੂ ਵਿੱਚ ਰਖਣਾ ਕੋਈ 
ਆਸਾਨ ਗੱਲ ਨਹੀਂ ਸੀ, ਇਸ ਲਈ ਓਹ ਕਾਬਲ ਵਾਪਸ ਚਲਾ ਗਿਆ। ਤਦ ਓਹਦੇ ਪਿੱਛੇ 
੧੮੩੪ ਬਿਕ੍ਰਮੀ ਨੂੰ ਸਰਦਾਰ ਮਹਾਂ ਸਿੰਘ ਸ਼ੁਕਰਚਕੀਆ ਦੇ ਨਾਲ ਲੜਾਈ ਵਿੱਚ ਸੂ. ਚੜ੍ਹਤ 
ਸਿੰਘ ਮਾਰਿਆ ਗਿਆ ਤੇ ਬਹੁਤ ਸਾਰਾ ਇਲਾਕਾ ਓਹਦੇ ਕਬਜ਼ੇ ਵਿੱਚੋਂ ਨਿੱਕਲ ਗਿਆ। 

ਚੜ੍ਹਤ ਸਿੰਘ ਤੋਂ ਪਿੱਛੋਂ ਓਹਦਾ ਨਿੱਕਾ ਭਾਈ ਦੇਸੂ ਸਿੰਘ ਆਗੂ ਬਣਿਆ, ਕਿੰਤੂ ਇਹ ਕਮਜ਼ੋਰ ਦਿਲ 
ਹੋਣ ਕਰ ਕੇ ਪਰਬੰਧ ਚੰਗੀ ਤਰ੍ਹਾਂ ਨਾ ਕਰ ਸਕਿਆ, ਜਿਸ ਤੋਂ ਇਨ੍ਹਾਂ ਦੇ ਇਲਾਕੇ ਵਿੱਚ ਆਪਾ 
ਧਾਪੀ ਪੈ ਗਈ। ਜੋ ਜਿੱਥੇ ਸੀ, ਉੱਥੇ ਹੀ ਮਾਲਕ ਬਣ ਬੈਠਾ। ਮੁਲਤਾਨ ਤੇ ਦੁਰਾਨੀਆਂ ਨੇ 
ਕਬਜ਼ਾ ਕਰ ਲਿਆ। ਕੇਵਲ ਚਨਯੋਟ ਤੇ ਸਯਾਲਕੋਟ ਦੇ ਇਲਾਕੇ ਵਿੱਚੋਂ ਪੰਜਾਹ ਹਜ਼ਾਰ ਰੁਪਯਾ 
ਵਸੂਲ ਹੋ ਕੇ ਓਹਦੇ ਖ਼ਜ਼ਾਨੇ ਵਿੱਚ ਆਉਂਦਾ ਰਿਹਾ। ਸਰਦਾਰ ਮਹਾਂ ਸਿੰਘ ਸ਼ੁਕਰਚਕੀਆ ਦੇ 
ਨਾਲ ਸਦਾ ਹੀ ਓਹਦੀ ਅਣਬਣ ਰਹੀ। ਕਦੇ ਉਹ ਜ਼ੋਰ ਫੜ ਜਾਂਦਾ ਰਿਹਾ, ਕਦੇ ਇਹ। 
੧੮੪੬ ਬਿਕ੍ਰਮੀ ਨੂੰ ਇੱਕ ਲੜਾਈ ਵਿੱਚ ਦੇਸੂ ਸਿੰਘ ਵੀ ਮਾਰਿਆ ਤੇ ਕਰਮ ਸਿੰਘ; ਜਿਸ ਨੂੰ 
ਲੋਕੀਂ ਸਭ ਦੇ ਸਦਗੁਣਾਂ ਦੇ ਕਾਰਨ ਦੂਲਾ ਸਰਦਾਰ ਕਿਹਾ ਕਰਦੇ ਸੀ, ਜੱਥੇਦਾਰ ਬਣਿਆ। 
ਇਹ ਆਦਮੀ ਬੜਾ ਦਾਨਾ, ਸਿਆਣਾ ਤੇ ਦੂਰਦਰਸ਼ੀ ਸੀ, ਇਸ ਨੇ ਵੀ ਆਪਣੇ ਨਾਮ ਤੇ ਸ੍ਰੀ 
ਅੰਮ੍ਰਿਤਸਰ ਵਿੱਚ ਇੱਕ ਕਟੜਾ ਜੋ ਹੁਣ ਤੱਕ ਦੂਲੋ ਕੇ ਨਾਮ ਤੇ ਪ੍ਰਸਿੱਧ ਹੈ ਵਸਾਇਆ। ਕਈ 
ਵੇਰ ਸਰਦਾਰ ਮਹਾਂ ਸਿੰਘ ਸ਼ੁਕਰਚਕੀਆ ਜਿਸ ਦੇ ਨਾਲ ਇਸ ਖਾਨਦਾਨ ਦੀ ਮੁਦਤ ਤੋੱ 
ਅਣਬਣ ਚਲੀ ਆਉਂਦੀ ਸੀ, ਇਸ ਦੀ ਲੜਾਈ ਹੋਈ, ਕਿੰਤੂ ੧੮੪੯ ਬਿਕ੍ਹਮੀ ਨੂੰ ਇਹ ਵੀ 
ਲੜਾਈ ਵਿੱਚ ਮਾਰਿਆ ਗਿਆ। ਸਰਦਾਰ ਕਰਮ ਸਿੰਘ ਦੇ ਚਲਾਣਾ ਕਰਨ ਸਮੇਂ ਉਹਦਾ 
ਲੜਕਾ ਜੱਸਾ ਸਿੰਘ ਚਨਯੋਟ ਵਿੱਚ ਸੀ, ਇਹ ਹੀ ਕਾਰਨ ਹੈ ਕਿ ਦੂਰ ਹੋਣ ਦੇ ਕਾਰਨ ਆਪਣੇ 
ਪਿਤਾ ਦੀ ਜਗ੍ਹਾ ਓਹ ਨਹੀਂ ਲੈ ਸਕਿਆ। ਦੇਸੂ ਸਿੰਘ ਦਾ ਲੜਕਾ ਗੁਲਾਬ ਸਿੰਘ ਜੋ ਉਸ ਵੇਲੇ 
ਮਾਝੇ ਦੇ ਇਲਾਕੇ ਵਿੱਚ ਹੋਣ ਕਰ ਕੇ ਸਰੀ ਅੰਮ੍ਰਿਤਸਰ ਜੀ ਤੋਂ ਨੇੜੇ ਸੀ, ਅੰਮ੍ਰਿਤਸਰ ਵਿੱਚ ਪੁੱਜ 
ਕੇ ਓਹਦੀ ਗੱਦੀ ਤੇ ਬੈਠ ਗਿਆ, ਕਿੰਤੂ ਇਹ ਵੀ ਅਜਿਹਾ ਪ੍ਰਬੰਧ ਨਾ ਕਰ ਸਕਿਆ ਜਿਹਾ ਕਿ 
ਕਰਨਾ ਚਾਹੀਦਾ ਸੀ, ਜਿਸ ਤੋਂ ਕਈ ਇਲਾਕੇ ਇਸ ਦੇ ਕਬਜ਼ੇ ਵਿੱਚੋਂ ਨਿੱਕਲ ਗਏ। ਸਿਆਲੋਂ 
ਦੇ ਇਲਾਕੇ ਦਾ ਮਾਮਲਾ ਵੀ ਬੰਦ ਹੋ ਗਿਆ, ਕੇਵਲ ਸ਼ਹਿਰ ਅੰਮ੍ਰਿਤਸਰ ਤੇ ਕੋਹਾਲੀ ਮਜੀਠਾ, 
ਨੁਸ਼ਹਿਰਾ, ਸਰਹਾਲੀ ਆਦਿਕ ਇਲਾਕੇ ਇੱਕ ਲੱਖ ਦੀ ਆਮਦਨ ਦੇ ਸਣੇ ਅਧੀਨ ਰਹੇ। ਬਾਕੀ 
ਦਾ ਸਾਰਾ ਇਲਾਕਾ ਇਸ ਦੇ ਅਧੀਨ ਜਿਹੜੇ ਸਰਦਾਰ ਸਨ, ਉਨ੍ਹਾਂ ਦੇ ਆਪਣੇ ਵਸੀਕਾਰ ਵਿੱਚ 
ਕਰ ਲਿਆ। 

ਇਸ ਤੋਂ ਪਿੱਛੋਂ ਜਦ ਮਹਾਰਾਜਾ ਰਣਜੀਤ ਸਿੰਘ ਨੇ ਲਾਹੌਰ ਤੇ ਕਬਜ਼ਾ ਕਰ ਲਿਆ। ਤਦ ਗੁਲਾਬ ਸਿੰਘ 
ਨੇ ਖੁਣਸ ਖਾ ਕੇ ਚੜ੍ਹਾਈ ਕਰ ਦਿੱਤੀ। ਓਪਰੋਂ ਮਹਾਰਾਜਾ ਰਣਜੀਤ ਸਿੰਘ ਵੀ ਆਪਣੀ ਫੌਜ ਲੈ 
ਕੇ ਟਾਕਰੇ ਲਈ ਲਾਹੌਰ ਤੋਂ ਬਾਹਰ ਨਿੱਕਲ ਗਿਆ। ਸੰਮਤ ੧੮੫੬ ਬਿਕ੍ਰਮੀ ਨੂੰ ਭੂਮੀਣ ਦੇ 
ਮੁਕਾਮ ਤੇ ਦੋਵੇਂ ਫੌਜਾਂ ਆਮ੍ਂ-ਸਾਹਮਣੇ ਹੋਈਆਂ। ਅਜੇ ਦੋਹਾਂ ਧਿਰਾਂ ਤੋਂ ਇੱਕ ਮਾਮੂਲੀ ਜਿਹੀ 

ਲੜਾਈ ਹੋਈ ਸੀ ਕਿ ਇੱਕ ਦਿਨ ਰਾਤ ਨੂੰ ਗੁਲਾਬ ਸਿੰਘ ਅਜਿਹਾ ਸੁੱਤਾ ਕਿ ਮੁੜ ਕੇ 
ਉੱਠਿਆ ਹੀ ਨਹੀਂ, ਸੁੱਤੇ ਦਾ ਹੀ ਦਮ ਨਿੱਕਲ ਗਿਆ। 

ਗੁਲਾਬ ਸਿੰਘ ਦੇ ਇੰਜ ਚਲਾਣਾ ਕਰ ਜਾਣ ਤੇ ਉਹਦੇ ਸਾਰੇ ਸਾਥੀ ਹੌਸਲਾ ਛੱਡ ਬੈਠੇ ਤੇ ਚੁੱਪਚਾਪ 
ਆਪਣੇ ਘਰਾਂ ਨੂੰ ਚਲੇ ਗਏ। ਮਹਾਰਾਜਾ ਰਣਜੀਤ ਸਿੰਘ ਵਿਜੇ ਦਾ ਨਗਾਰਾ ਵਜਾਂਦੇ ਲਾਹੌਰ 
ਵਿੱਚ ਜਾ ਵੜੇ। 

ਗੁਲਾਬ ਸਿੰਘ ਦਾ ਪੁੱਤਰ ਗੁਰਦਿੱਤ ਸਿੰਘ ਉਸ ਵੇਲੇ ਕੇਵਲ ਦਸਾਂ ਵਰਿਹਾਂ ਦਾ ਸੀ, ਗੁਲਾਬ ਸਿੰਘ ਦੇ 
ਚਲਾਣੇ ਦੀ ਖ਼ਬਰ ਸੁਣ ਕੇ ਓਹਦੇ ਨੌਕਰਾਂ ਨੇ ਕੋਹਾਲੀ ਦਾ ਇਲਾਕਾ ਦਬਾ ਲਿਆ ਤੇ ਕਹਿ 
ਦਿੱਤਾ ਕਿ ਅਸਾਂ ਜੋ ਤਨਖਾਹ ਲੈਣੀ ਹੈ, ਉਸ ਦੇ ਬਦਲੇ ਇਹ ਇਲਾਕਾ ਸਾਂਭ ਲਿਆ ਹੈ, 
ਕੇਵਲ ਸ਼ਹਿਰ ਅੰਮ੍ਰਿਤਸਰ ਦੀ ਆਮਦਨੀ ਨਾਲ ਗੁਰਦਿੱਤ ਸਿੰਘ ਦੀ ਮਾਤਾ ਜਿਸ ਦਾ ਨਾਮ 
ਸੁਖਾਂ ਸੀ, ਘਰ ਦਾ ਪੁਬੰਧ ਕਰਦੀ ਸੀ। 

ਮਹਾਰਾਜਾ ਰਣਜੀਤ ਸਿੰਘ ਨੇ ਸਰਦਾਰਨੀ ਸੁਖਾਂ ਤੋਂ ਜ਼ਮਜ਼ਮ ਨਾਮ ਦੀ ਤੋਪ ਮੰਗੀ, ਇਹਨੇ ਦੇਣ ਤੋਂ 
ਇਨਕਾਰ ਕਰ ਦਿੱਤਾ ਤੇ ਅੱਗੋਂ ਜੰਗ ਲਈ ਤਿਆਰ ਹੋ ਗਈ। ਮਹਾਰਾਜਾ ਰਣਜੀਤ ਸਿੰਘ ਨੇ 
ਅੰਮ੍ਰਿਤਸਰ ਪੁੱਜ ਕੇ ਕਿਲ੍ਹੇ ਦੇ ਦੋ ਪਾਸੀਂ ਘੇਰਾ ਪਾ ਲਿਆ, ਪੰਜ ਘੰਟੇ ਤੱਕ ਲੜਾਈ ਹੋਂਦੀ 
ਰਹੀ, ਕਿੰਤੂ ਜਦ ਸਰਦਾਰਨੀ ਸੁਖਾਂ ਨੇ ਕੋਈ ਵਾਹ ਨਾ ਦੇਖੀ, ਤਦ ਕਿਲ੍ਹਾ ਖ਼ਾਲੀ ਕਰ ਕੇ 
੧੮੬੦ ਬਿਕ੍ਰਮੀ ਨੂੰ ਮਹਾਰਾਜਾ ਰਣਜੀਤ ਸਿੰਘ ਦਾ ਕਬਜ਼ਾ ਸ੍ਰੀ ਅੰਮ੍ਰਿਤਸਰ ਤੇ ਹੋ ਗਿਆ, 
ਇਸ ਤਰ੍ਹਾਂ ਨਾਲ ਭੰਗੀਆਂ ਦੀ ਮਿਸਲ ਲਾਹੌਰ ਦਰਬਾਰ ਨਾਲ ਮਿਲ ਗਈ। 

ਗੁਰਦਿੱਤ ਸਿੰਘ ਆਪਣੀ ਮਾਤਾ ਸਮੇਤ ਬੜੀ ਮੁਦਤ ਤੱਕ ਸਰਦਾਰ ਯੋਧ ਸਿੰਘ ਰਾਮਗੜ੍ਹੀਆ ਦੇ ਆਸਰੇ 
ਬੈਠਾ ਰਿਹਾ। ਕੁਛ ਮੁਦਤ ਪਿੱਛੋਂ ਜੋਧ ਸਿੰਘ ਆਦਿਕ ਸਰਦਾਰਾਂ ਦੀ ਸਫਾਰਸ਼ ਤੇ ਮਹਾਰਾਜਾ 
ਰਣਜੀਤ ਸਿੰਘ ਨੇ ਸਾਹੋਵਾਲ ਦੇ ਇਲਾਕੇ ਦੀ ਜਾਗੀਰ ਦੇ ਦਿੱਤੀ, ਕਿੰਤੂ ਇਹ ਉੱਥੇ ਜਾ ਕੇ 
ਜਾਗੀਰ ਦਾ ਪੁਬੰਧ ਨਾ ਕਰ ਸਕਿਆ, ਜਿਸ ਤੋਂ ਇਸ ਨੇ ਕੁਝ ਨਕਦ ਸਹਾਇਤਾ ਆਪਣੇ 
ਗੁਜ਼ਾਰੇ ਵਾਸਤੇ ਲੈ ਕੇ ਜਾਗੀਰ ਛੱਡ ਦਿੱਤੀ। 

ਗੁਰਦਿੱਤ ਸਿੰਘ ਸਾਹੋਵਾਲ ਦੀ ਜਾਗੀਰ ਛੱਡ ਕੇ ਆਪਣੇ ਸਹੁਰੇ ਘਰ ਆ ਰਿਹਾ, ਜਿੱਥੇ ੧੮੮੪ ਬਿਕ੍ਰਮੀ 
ਨੂੰ ਮਰ ਗਿਆ, ਕਿੰਤੂ ਓਹਦੇ ਪੁੱਤਰ ਅਜੀਤ ਸਿੰਘ (ਇਹ ਨੇਤਰਹੀਨ ਸੀ) ਤੇ ਮੂਲ ਸਿੰਘ 
ਪੰਜਵੜ ਆਦਿਕ ਆਪਣੇ ਪੁਰਾਣੇ ਪਿੰਡ, ਜੋ ਇਨ੍ਹਾਂ ਦੀ ਖ਼ਾਸ ਮਾਲਕੀ ਸਨ, ਆਬਾਦ ਰੱਖੇ। ਸੋ 
ਅਜੀਤ ਸਿੰਘ ਦੇ ਪੁੱਤਰ ਠਾਕਰ ਸਿੰਘ ਤੇ ਹੁਕਮ ਸਿੰਘ ਹੁਣ ਤੱਕ ਇਸ ਪਿੰਡ ਵਿੱਚ ਆਬਾਦ 
ਤੇ ਮੌਜੂਦ ਹਨ, ਪਹਿਲਾਂ ਜ਼ੈਲਦਾਰ ਤੇ ਕੁਰਸੀ ਨਸ਼ੀਨ ਹੋ ੧੯੦ ਰੁਪਯੇ ਸਰਕਾਰ ਵੱਲੋਂ ਜਾਗੀਰ 
ਮਾਫ਼ੀ ਹੈ ਦੋ ਹਜ਼ਾਰ ਵਿਘਾ ਜ਼ਮੀਨ ਦੇ ਮਾਲਕ ਤੇ ਜ਼ਿਮੀਦਾਰ ਹਨ, ਅਰਥਾਤ ਪੰਜ ਖੂਹ ਅਜੇ 
ਤੱਕ ਉਨ੍ਹਾਂ ਦੇ ਨਾਮ ਮਾਫ਼ੀ ਹਨ ਤੇ ਝੰਡਾ ਸਿੰਘ ਦੇ ਵੇਲੇ ਦੇ ਬੜੇ ਆਲੀਸ਼ਾਨ ਮਕਾਨ ਮੌਜੂਦ 
ਹਨ। 

ਦੂਜੀ ਮਿਸਲ ਰਾਮਗੜ੍ਹੀਏ ਸਰਦਾਰ 


ਜੋਧ ਸਿੰਘ ਬਲਬੀਰ ਸਿੰਘ _ਮਹਤਾਬ ਸਿੰਘ ਦੀਵਾਨ ਸਿੰਘ 
ਹ ਹ ਮੰਗਲ ਸਿੰਘ 
| 
| 
| | 
| 
| 
“੫੦੦) ਦਾ ਜਾਗੀਰਦਾਰ ਹੈ। 
“ਸੀ ਹਰਿਗੋਬਿੰਦਪੁਰ ਵਿੱਚ ੬੦੦) ਦਾ ਜਾਗੀਰਦਾਰ ਹੈ। 
“ਇਹ ਗੂੰਥ ਪੂਰੇ ਵਿੱਚ ੩੦੦) ਦਾ ਜਾਗੀਰਦਾਰ ਹੈ। 


ਇਸ ਮਿਸਲ ਦੇ ਕਰਤਾ ਧਰਤਾ ਸਰਦਾਸ ਜੱਸਾ ਸਿੰਘ ਰਾਮਗੜ੍ਹੀਆ ਸੀ। ਇਨ੍ਹਾਂ ਦੇ ਵੱਡੇ ਤਰਖਾਣ ਸਨ, 
ਜੋ ਕਿ ਸੁਰ ਸਿੰਘ ਦੇ ਰਹਿਣ ਵਾਲੇ ਸਨ। ਕਿੰਤੂ ੧੭੭੨ ਵਿੱਚ ਇਹਦੇ ਦਾਦਾ ਹਰਦਾਸ ਸਿੰਘ 
ਦੇ ਚਲਾਣਾ ਕਰ ਜਾਣ ਤੇ ਇਨ੍ਹਾਂ ਦੇ ਪਿਤਾ ਸਰਦਾਰ ਭਗਵਾਨ ਸਿੰਘ ਨੇ ਆਪਣੀ ਵਸੋ 
ਈਜਚੋਗਿਲ ਪੁਗਨਾ ਲਾਹੌਰ ਵਿੱਚ ਕਰ ਲਈ। 

ਸਰਦਾਰ ਜੱਸਾ ਸਿੰਘ ਦਾ ਦਾਦਾ ਸਰਦਾਰ ਹਰਦਾਸ ਸਿੰਘ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਹਜ਼ੂਰੀ ਸਿੰਘਾਂ 
ਵਿੱਚੋਂ ਸੀ। ਕਿੰਤੂ ਜਦ ਸਤਿਗੁਰੂ ਜੀ ਮੁਲਕ ਦੱਖਣ ਵੱਲ ਚਲੇ ਗਏ ਤਦ ਇਹ ਆਪਣੇ ਘਰ 
ਚਲਾ ਆਇਆ। ਕਿੰਤੂ ਜਦ ਲਛਮਣ ਦਾਸ ਬੈਰਾਗੀ (ਬਾਬਾ ਬੰਦਾ) ਖਾਲਸੇ ਨਾਲ ਮਿਲ ਕੇ 
ਜ਼ਾਲਮਾਂ ਦੀ ਸੋਧ ਲਈ ਸਤਿਗੁਰੂ ਜੀ ਦਾ ਹੁਕਮ ਲੈ ਕੇ ਪੰਜਾਬ ਵੱਲ ਆਇਆ ਤਦ ਕਾਫੀ 
ਚਿਰ ਤੱਕ ਸਰਦਾਰ ਹਰਦਾਸ ਸਿੰਘ ਹਰ ਲੜਾਈ ਵਿੱਚ ਉਹਦੇ ਨਾਲ ਰਿਹਾ ਤੇ ੧੭੭੨ 
ਬਿਕ੍ਰਮੀ ਨੂੰ ਬਜਵਾੜੇ ਦੀ ਲੜਾਈ ਵਿੱਚ ਸ਼ਹੀਦ ਹੋ ਗਿਆ। ਸਰਦਾਰ ਹਰਦਾਸ ਸਿੰਘ ਦੀ ਤਰ੍ਹਾਂ 
ਓਹਨਾਂ ਦਾ ਬੇਟਾ ਭਗਵਾਨ ਸਿੰਘ ਵੀ ਬੜਾ ਬਲਵਾਨ ਤੇ ਕੌਮੀ ਪਿਆਰ ਵਾਲਾ ਸੀ। ਇਹ ਵੀ 
ਅਨੇਕਾਂ ਜੰਗਾਂ ਵਿੱਚ ਸ਼ਾਮਿਲ ਰਿਹਾ। ਇਹਦੇ ਚਾਰ ਲੜਕੇ ਸਨ ਜੱਸਾ ਸਿੰਘ, ਮਾਲੀ ਸਿੰਘ, 
ਖ਼ੁਸ਼ਹਾਲ ਸਿੰਘ, ਤਾਰਾ ਸਿੰਘ। ਜਿਸ ਸਮੇਂ ਵਿੱਚ ਲਾਹੌਰ ਦੇ ਸੂਬੇ ਨੇ ਬੜੀ ਔਕੜ ਵਿੱਚ ਪਿਆ 

ਵੇਖ ਕੇ ਸਿੰਘਾਂ ਦਾ ਇੱਕ ਜੱਥਾ ਆਪਣੇ ਪਾਸ ਰਹਿਣ ਦੀ ਖਾਲਸੇ ਅੱਗੇ ਦਰਖ਼ਾਸਤ ਦਿੱਤੀ ਸੀ, 
ਓਸ ਵੇਲੇ ਸਰਦਾਰ ਭਗਵਾਨ ਸਿੰਘ ਸਵਾਰਾਂ ਦੇ ਨਾਲ ਲਾਹੌਰ ਸੀ ਤੇ ਆਪਣੇ ਗੁਣਾਂ ਦੇ ਨਾਲ 
੧੦੦ ਸਵਾਰਾਂ ਦਾ ਸਰਦਾਰ ਬਣ ਗਿਆ। ਜਦ ੧੭੯੭ ਬਿਕ੍ਰਮੀ ਵਿੱਚ ਨਾਦਰ ਸ਼ਾਹ ਨੇ 
ਹਮਲਾ ਕੀਤਾ ਤਦ ਇਸ ਲੜਾਈ ਵਿੱਚ ਇੱਕ ਮੌਕੇ ਤੇ ਸਰਦਾਰ ਭਗਵਾਨ ਸਿੰਘ ਨੇ ਆਪਣੇ 
ਆਪ ਨੂੰ ਜੋਖੋਂ ਵਿੱਚ ਪਾ ਕੇ ਸੂਬਾ ਲਾਹੌਰ ਦੀ ਜਾਨ ਬਚਾਈ, ਜਿਸ ਤੇ ਸੂਬੇ ਨੇ ਇੰਨ੍ਹਾਂ ਦੇ ਪੰਜੇ 
ਲੜਕਿਆਂ ਨੂੰ ਪੰਜ ਪਿੰਡ ੧ ਵੱਲਾ, ੨ ਵੇਰਕਾ, ੩ ਸੁਲਤਾਨਵਿੰਡ, ੪ ਤੁੰਗ, ੫ ਚੰਬਾ ਦੇ ਕੇ 
ਸਿੰਘ ਦੀ ਥਾਂ ਰਸਾਲਦਾਰ ਕਰ ਦਿੱਤਾ। 

ਜਦ ਅਦੀਨਾ ਬੇਗ ਦੁਆਬਾ ਬਿਸਤ ਜਲੰਧਰ ਦੇ ਹਾਕਮ ਨੇ ਜ਼ੋਰ ਫੜਿਆ ਤੇ ਨਿਤਾਪਤਿ ਓਹਦਾ ਸਿੰਘਾਂ 
ਦੇ ਨਾਲ ਭੇੜ ਰਹਿਣ ਲੱਗਾ, ਤਦ ਸਿੱਖਾਂ ਨੇ ਸਰਦਾਰ ਜੱਸਾ ਸਿੰਘ ਨੂੰ ਆਪਣਾ ਵਕੀਲ ਬਣਾ ਕੇ 
ਅਦੀਨਾ ਬੇਗ ਪਾਸ ਭੇਜਿਆ। ਸਰਦਾਰ ਜੱਸਾ ਸਿੰਘ ਦੀ ਹੁਸ਼ਿਆਰੀ, ਦਾਨਾਈ ਤੇ ਸਜੀਲੀ 
ਫਬੀਲੀ ਸ਼ਕਲ ਵੇਖ ਅਦੀਨਾ ਬੇਗ ਇੰਨਾ ਪੁਸੰਨ ਹੋਇਆ ਕਿ ਇੱਕ ਵੱਡੇ ਇਲਾਕੇ ਦਾ 
ਸਰਦਾਰ ਬਣਾ ਦਿੱਤਾ। ਮੁਦਤ ਤੱਕ ਇਹ ਉੱਥੇ ਰਿਹਾ। ਕਿੰਤੂ (ਜਿਹਾ ਕਿ ਦੂਜੇ ਹਿੱਸੇ ਵਿੱਚ 
ਵਰਣਨ ਹੋ ਚੁੱਕਾ ਹੈ) ਜਦ ਰਾਮਗੜ੍ਹ (ਅੰਮ੍ਰਿਤਸਰ) ਵਿੱਚ ਸਿੱਖਾਂ ਦਾ ਮੀਰ ਮੁਅੰਯੁਨਲ ਮੁਲਕ 
ਦੇ ਨਾਲ ਟਾਕਰਾ ਹੋਇਆ ਤਦ ਸਰਦਾਰ ਜੱਸਾ ਸਿੰਘ ਅਦੀਨਾ ਬੇਗ ਤੋਂ ਅੱਡ ਹੋ ਕੇ ਝੱਟ 
ਖਾਲਸੇ ਨਾਲ ਆ ਮਿਲਿਆ। ਤੇ ਫਿਰ ਜਦੋਂ ਖਾਲਸੇ ਨੇ ਕੌੜਾ ਮੱਲ ਨੂੰ ਨਾਲ ਲੈ ਕੇ ਮੁਲਤਾਨ 
ਵਿੱਚ ਸ਼ਾਹ ਨਿਵਾਜ਼ ਖਾਂ ਨੂੰ ਬੇਦਖ਼ਲ ਕਰਨ ਵਾਸਤੇ ਕੂਚ ਕੀਤਾ, ਤਦ ਕਿਲ੍ਹਾ ਰਾਮਗੜ੍ਹ 
ਸਰਦਾਰ ਜੱਸਾ ਸਿੰਘ ਦੇ ਹਵਾਲੇ ਕੀਤਾ ਗਿਆ। ਇਸ ਸਮੇਂ ਤੋਂ ਲੈ ਕੇ ਕਾਫੀ ਮੁਦਤ ਤੱਕ ਇਹ 
ਕਿਲ੍ਹਾ ਸਰਦਾਰ ਜੱਸਾ ਸਿੰਘ ਦੇ ਕਬਜ਼ੇ ਰਹਿਣ ਦੇ ਕਾਰਨ ਇਨ੍ਹਾਂ ਦਾ ਨਾਮ ਹੀ ਸਰਦਾਰ ਜੱਸਾ 
ਸਿੰਘ ਰਾਮਗੜ੍ਹੀਆ ਮਸ਼ਹੂਰ ਹੋ ਗਿਆ। ਐਥੋਂ ਤੱਕ ਕਿ ਹੁਣ ਤੱਕ ਉਨ੍ਹਾਂ ਦੀ ਸਾਰੀ ਕੌਮ ਦੇ 
ਆਦਮੀ ਆਪਣੇ ਆਪ ਨੂੰ ਰਾਮਗੜ੍ਹੀਏ ਅਖਵਾਂਦੇ ਹਨ। 

ਫਿਰ ਜਦੋਂ ਅਦੀਨਾ ਬੇਗ ਮਰ ਗਿਆ, ਤਦ ਜਿੰਨੇ ਇਲਾਕੇ ਤੇ ਸੂ. ਜੱਸਾ ਸਿੰਘ ਸਰਦਾਰ ਸੀ; ਓਹ 
ਸਾਰਾ ਇਲਾਕਾ ਸਰਦਾਰ ਜੱਸਾ ਸਿੰਘ ਜੀ ਦੇ ਕਬਜ਼ੇ ਵਿੱਚ ਆ ਗਿਆ। ਸੁ. ਜੱਸਾ ਸਿੰਘ ਦੀ 
ਫੌਜ ਹਮੇਸ਼ਾ ਕਿਲ੍ਹਾ ਰਾਮਗੜ੍ਹ ਵਿੱਚ ਰਹਿੰਦੀ ਸੀ। ਦੁਰਾਨੀ ਅਹਿਮਦ ਸ਼ਾਹ ਦੇ ਨਾਲ ਖਾਲਸੇ 
ਵੱਲੋਂ ਸਦਾ ਹੀ ਲੜਦਾ ਰਿਹਾ। ਇਹ ਜਦੋਂ ਸਿੱਖਾਂ ਨੇ (ਜਿਹਾ ਕਿ ਦੂਜੇ ਹਿੱਸੇ ਵਿੱਚ ਦੱਸਿਆ ਹੈ) 
ਕਸੂਰ ਸ਼ਹਿਰ ਜਿੱਤਿਆ, ਤਦ ਓਸ ਵੇਲੇ ਵੀ ਇਹ ਨਾਲ ਸੀ, ਜਿਸ ਤੋਂ ਇਹ ਸਰਦਾਰ ਬੜਾ 
ਹੀ ਪ੍ਰਸਿੱਧ ਹੋ ਗਿਆ। ਇਸ ਨੇ ਆਪਣੇ ਤਿੰਨੇ ਭਰਾ ਖ਼ੁਸ਼ਹਾਲ ਸਿੰਘ, ਮਾਲੀ ਸਿੰਘ, ਤਾਰਾ 
ਸਿੰਘ ਨਾਲ ਸਲਾਹ ਕਰ ਕੇ ੩੦੦੦ ਜਵਾਨ ਆਪਣੇ ਪਾਸ ਰੱਖ ਲਿਆ ਤੇ ਸਾਰੇ ਪੰਜਾਬ ਵਿੱਚ 
ਅਮਨ ਕਾਇਮੀ, ਪਰਜਾ ਦੀ ਰੱਖਿਆ ਤੇ ਜ਼ਾਲਮ ਹਾਕਮਾਂ ਦੀ ਸੋਧ ਲਈ ਦੌਰਾ ਸ਼ੁਰੂ ਕਰ 
ਦਿੱਤਾ। ਅਨਿਆਈ ਹਾਕਮਾਂ ਤੋਂ ਜੋ ਕੁਝ ਜੁਰਮਾਨਾ ਵਸੂਲ ਹੋਂਦਾ ਓਹ ਕਿਲ੍ਹਾ ਰਾਮਗੜ੍ਹ ਵਿੱਚ 
ਇਕੱਠਾ ਹੁੰਦਾ ਰਹਿੰਦਾ ਸੀ। 

ਫਿਰ ਜਦੋਂ ਇਹਨੇ ਖਾਲਸਾ ਪੰਥ ਦੇ ਨਾਲ ਸ਼ਾਮਿਲ ਹੋ ਕੇ ਅਹਿਮਦ ਸ਼ਾਹ ਦੁਰਾਨੀ ਨੂੰ ਆਖ਼ਰੀ ਹਮਲੇ ਤੇ 
ਸਖ਼ਤ ਸ਼ਕਸਤ ਦਿੱਲੀ ਤੇ ਕੁੱਲ ਮੁਸਲਮਾਨ ਹਾਕਮਾਂ ਨੂੰ ਪੰਜਾਬ ਵਿੱਚੋਂ ਕੱਢ ਦਿੱਤਾ ਤਦ ਇਸ 
ਨੇ ੭ ਲੱਖ ਰੁਪਏ ਦੇ ਇਲਾਕੇ ਬਟਾਲਾ ਕਲਾਨੌਰ ਤੇ ਸੀ ਹਰਿਗੋਬਿੰਦਪੁਰ ਤੇ ਆਪਣਾ ਕਬਜ਼ਾ 
ਕਰ ਲਿਆ ਤੇ ਆਪਣੀ ਵਸੋਂ ਸੀ ਹਰਿਗੋਬਿੰਦਪੁਰ ਹੀ ਕਰ ਲਈ। ਮੁਕਦੀ ਗੱਲ ਇਹ ਕਿ 
ਇਹ ਪੰਥ ਵੱਲੋਂ ਹੋ ਕੇ ਬੜੀ ਬਹਾਦਰੀ ਤੇ ਜਵਾਂਮਰਦੀ ਨਾਲ ਲੜਦਾ ਰਿਹਾ। ਸਰਹੰਦ ਦੀ 
ਆਖ਼ਰੀ ਤਬਾਹੀ ਦੇ ਵੇਲੇ ਜਦੋਂ ਜ਼ੈਨ ਖਾਂ ਨੂੰ ਖਾਲਸੇ ਨੇ ਸ਼ਕਸਤ ਦਿੱਤੀ ਸੀ, ਸਰਦਾਰ ਜੱਸਾ 
ਸਿੰਘ ਨੇ ਆਪਣੀ ਸੂਰਮਤਾ ਦਿਖਾਈ ਸੀ। ਇਨ੍ਹਾਂ ਦੀ ਵਧੀ ਹੋਈ ਤਾਕਤ ਤੇ ਬੁਲੰਦ ਹੌਸਲੇ ਦੇ 
ਸਾਹਮਣੇ ਕੋਈ ਬੋਲ ਨਹੀਂ ਸਕਿਆ, ਜਿਸ ਤੋਂ ਦਵਾਬੇ ਦੇ ਇਲਾਕੇ ਜਲੰਧਰ ਦੇ ਅੱਗੇ ਪਿੱਛੇ 

ਜਿੱਥੋਂ ਕਿ ੧੦ ਲੱਖ ਦਾ ਸਾਲਾਨਾ ਮਾਮਲਾ ਆਉਂਦਾ ਸੀ, ਕਬਜ਼ਾ ਕਰ ਲਿਆ ਤੇ ੧੦ ਹਜ਼ਾਰ 
ਸਵਾਰ ਆਪਣੇ ਪਾਸ ਰੱਖਣ ਲੱਗਾ। ਮਨੀਵਾਲ ਕਲਾਨੌਰ ਸ਼ਹਿਰੀ ਮਰਲਾ ਦਬੋਨ ਝੋਰਾ ਮਕਨਾ 
ਪੁਰ, ਮੇਘਵਾਲ, ਉਰਮਰ ਟਾਂਡਾ, ਸਰੀਹਾ ਮਿਆਨੀ ਆਦਿਕ ਸਾਰੇ ਇਲਾਕੇ ਇਨ੍ਹਾਂ ਦੇ ਅਧੀਨ 
ਸੀ। ਫਿਰ ਇਸ ਨੇ ਜਸਵਾਲਾ, ਅਨਾਰਪੁਰ, ਦੀਪਾਲਪੁਰ, ਚੰਬਾ, ਹਰੀਪੁਰ, ਕਟੋਚੀ ਆਦਿਕ 
ਦੇ ਪਹਾੜੀ ਇਲਾਕਿਆਂ ਦੀ ਸੋਧ ਸ਼ੁਰੂ ਕੀਤੀ। ਸਾਰਿਆਂ ਨੂੰ ਆਪਣੇ ਅਧੀਨ ਕਰ ਕੇ ਦੋ ਲੱਖ 
ਰੁਪਯਾ ਸਾਲਾਨਾ ਖਰਾਜ ਲੈਣਾ ਪੁਵਾਨ ਕਰ ਕੇ ਚਲਾ ਆਇਆ ਤੇ ਹਲਵਾਰਾ ਵਿੱਚ ਜੋ ਕਿ 
ਰਾਵੀ ਦੇ ਕੰਢੇ ਤੇ ਹੈ ਇੱਕ ਕਿਲ੍ਹਾ ਬਣਾ ਕੇ ਓਸ ਵਿੱਚ ਆਪਣੇ ਭਾਈ ਮਾਲੀ ਸਿੰਘ ਨੂੰ ੪੦੦੦ 
ਸਵਾਰ ਸਮੇਤ ਛੱਡ ਆਇਆ ਤਾਂ ਜੋ ਪਹਾੜੀ ਰਾਜਿਆਂ ਦੀ ਦੇਖ ਭਾਲ ਰੱਖਣ। ਇਸੇ ਤਰ੍ਹਾਂ 
ਆਪਣੇ ਦੂਜੇ ਭਰਾਵਾਂ ਵਿੱਚੋਂ ਹਰ ਇੱਕ ਨੂੰ ਦੂਜਿਆਂ ਇਲਾਕਿਆਂ ਵਿੱਚ ਕਾਫੀ ਜਾਗੀਰਾਂ ਦੇ ਕੇ 
ਮੁਲਕ ਦਾ ਪ੍ਰਬੰਧ ਸੌਂਪ ਦਿੱਤਾ। 

ਥੋੜ੍ਹੇ ਹੀ ਚਿਰ ਵਿੱਚ ਇਹ ਸਰਦਾਰ ਇੰਨਾ ਪੁਸਿੱਧ ਹੋ ਗਿਆ ਕਿ ਇਸ ਦੀ ਮਿਸਲ ਭੰਗੀਆਂ ਦੀ 
ਮਿਸਲ ਨਾਲੋਂ ਵੀ ਪ੍ਰਤਾਪਵਾਨ ਹੋ ਗਈ। ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ ਨਾਲ ਇਸ 
ਦੀ ਅਣਬਣ ਰਿਹਾ ਕਰਦੀ ਸੀ, ਕਿੰਤੂ ਇਹ ਏਨਾ ਬਹਾਦਰ ਸੀ ਕਿ ਓਹਨੂੰ ਕਦੇ ਇਹਦੇ 
ਸਾਹਮਣੇ ਕਾਮਯਾਬੀ ਨਹੀਂ ਹੋਈ। ਇੱਕ ਵਾਰ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਏ ਨੇ ਸੂ. ਜੱਸਾ 
ਸਿੰਘ ਆਹਲੂਵਾਲੀਆ ਨੂੰ ਫੜ ਲਿਆ, ਕਿੰਤੂ ਬਾਕੀ ਸਰਦਾਰਾਂ ਦੇ ਕਹਿਣ ਤੇ ਬਹੁਮੁਲਾ 
ਸਰੋਪਾਓ ਦੇ ਕੇ ਛੱਡ ਦਿੱਤਾ। ਓਸ ਵੇਲੇ ਇਹ ਸਰਦਾਰ ਇੰਨੀਆਂ ਚੜ੍ਹਦੀਆਂ ਕਲਾਂ ਵਿੱਚ ਸੀ 
ਕਿ ਸਾਰੇ ਪਾਸੇ ਇਸ ਦੀ ਮਨੀਂਦੀ ਸੀ। ਲਗਾਤਾਰ ਤਿੰਨ ਵੇਰ ਕਟੋਚੀ ਦੇ ਰਾਜੇ ਨੇ ਜੈ ਸਿੰਘ 
ਘਨੱਯਾ ਵਾਲੇ ਦੀ ਮਿਸਲ ਵਾਲੇ ਨੂੰ ਨਾਲ ਲੈ ਕੇ ਇਸ ਤੇ ਚੜ੍ਹਾਈ ਕੀਤੀ, ਕਿੰਤੂ ਹਰ ਵਾਰ 
ਭਾਂਜ ਖਾ ਕੇ ਚਲਾ ਗਿਆ। ਇਸ ਤਰ੍ਹਾਂ ਐਸ਼ਵਰਜਵਾਨ, ਤੇਜਸ੍ਹੀ ਤੇ ਪ੍ਰਤਾਪੀ ਹੋ ਜਾਣ ਤੇ ਇਸ 
ਦੇ ਗਿਰਦ ਕੁਝ ਅਜਿਹੇ ਆਦਮੀ ਇਕੱਠੇ ਹੋ ਗਏ, ਜਿਸ ਤੋਂ ਆਮ ਸਿੰਘਾਂ ਨੂੰ ਇਸ ਤੋ' ਨੋਟਿਸ 
ਲੈਣਾ ਪਿਆ। ਸਰਦਾਰ ਮਹਾਂ ਸਿੰਘ, ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ, ਸਰਦਾਰ ਜੈ 
ਸਿੰਘ ਘਨੱਯਾ ਆਦਿਕ ਨੇ ਮਿਲ ਕੇ ੧੮੩੧ ਬਿਕੂਮੀ ਨੂੰ ਇਸ ਦੀ ਸੋਧ ਲਈ ਤਿਆਰੀ ਕਰ 
ਦਿੱਤੀ। ੪ ਸਾਲ ਤੱਕ ਆਪਸ ਵਿੱਚ ਲੜਾਈ ਰਹੀ। ਇਸ ਦਾ ਭਰਾ ਤਾਰਾ ਸਿੰਘ ਲੜਾਈ ਵਿੱਚ 
ਮਾਰਿਆ ਗਿਆ। ਦੂਜਾ ਭਰਾ ਖ਼ੁਸ਼ਹਾਲ ਸਿੰਘ ਫੱਟੜ ਹੋ ਗਿਆ, ਜਿਸ ਤੋਂ ਇਹਨੂੰ ਬਹੁਤ 
ਨੁਕਸਾਨ ਪੁੱਜਾ ਅਤੇ ਹਰ ਹਾਲ ਜੱਸਾ ਸਿੰਘ ਨੂੰ ਮੁਲਕ ਛੱਡਣਾ ਪਿਆ। ੧੮੩੫ ਬਿਕ੍ਰਮੀ ਨੂੰ 
ਇਹ ਪੰਜਾਬ ਛੱਡ ਕੇ ਮਾਲਵੇ ਦੇ ਪਾਸੇ ਚਲਾ ਗਿਆ, ਕਿੰਤੂ ਇਹ ਬੜਾ ਦਲੇਰ ਤੇ ਸਿਆਣਾ 
ਸੀ। ਇਸ ਕਰ ਕੇ ਇਹਨੇ ਕੁਝ ਪੁਵਾਹ ਨਾ ਕੀਤੀ ਤੇ ਹਿੰਮਤ ਨਾ ਹਾਰੀ। ਉੱਥੇ ਜਾ ਕੇ ਵੀ 
੪੦੦੦ ਸਵਾਰ ਆਪਣੇ ਪਾਸ ਰੱਖ ਕੇ ਸੋਧ ਦਾ ਕੰਮ ਨਾ ਛੱਡਿਆ। ਮਹਾਰਾਜਾ ਸਾਹਿਬ 
ਪਟਿਆਲਾ ਨੇ ਪ੍ਰਸੰਨ ਹੋ ਕੇ ਇਸ ਨੂੰ ਜਾਗੀਰ ਦਿੱਤੀ ਤੇ ਇਸ ਦੇ ਲੜਕੇ ਜੋਧ ਸਿੰਘ ਨੂੰ 
ਆਪਣੇ ਪਾਸ ਰੱਖ ਲੀਤਾ। 

ਜਿਨ੍ਹਾਂ ਦਿਨਾਂ ਵਿੱਚ ਸਰਦਾਰ ਜੱਸਾ ਸਿੰਘ ਹਾਂਸੀ ਹਿਸਾਰ ਦੇ ਇਲਾਕੇ ਵਿੱਚ ਦੌਰਾ ਕਰ ਰਿਹਾ ਸੀ, ਇੱਕ 
ਦਿਨ ਹਿਸਾਰ ਦਾ ਇੱਕ ਬ੍ਰਾਹਮਣ ਆਇਆ ਤੇ ਫਰਯਾਦ ਕੀਤੀ ਕਿ ਮੇਰੀ ਘਰ ਵਾਲੀ ਨੂੰ 
ਇੱਥੋਂ ਦੇ ਹਾਕਮ ਨੇ ਧੱਕੇ ਨਾਲ ਆਪਣੇ ਘਰ ਪਾ ਲਿਆ ਹੈ। ਸਰਦਾਰ ਜੱਸਾ ਸਿੰਘ ਓਸ ਵੇਲੇ 
ਚਾਰ ਹਜ਼ਾਰ ਸਵਾਰ ਨਾਲ ਲੈ ਕੇ ਓਥੇ ਪੁੱਜਾ। ਸਰਦਾਰ ਜੱਸਾ ਸਿੰਘ ਦੀ ਅਵਾਈ ਸੁਣ ਹਾਕਮ 
ਸ਼ਹਿਰੋਂ ਫੌਜ ਲੈ ਕੇ ਬਾਹਰ ਨਿੱਕਲਿਆ। ਘਮਸਾਣ ਦਾ ਜੰਗ ਮਚ ਗਿਆ। ਖਾਲਸੇ ਨੇ ਅਨੇਕਾਂ 
ਬਹੁਮੁੱਲੀਆਂ ਜਾਨਾਂ ਹੂਲ ਕੇ ਬ੍ਰਾਹਮਣੀ ਨੂੰ ਹਾਕਮ ਦੇ ਘਰੋਂ ਕੱਢ ਆਂਦਾ ਤੇ ਹਾਕਮ ਨੂੰ ਫੜ 
ਲਿਆ। ਹਾਕਮ ਦੇ ਇਸ ਅਨਿਆਏ ਦੀ ਪੜਤਾਲ ਹੋਈ। ਦੋਸ਼ੀ ਸਾਬਤ ਹੋਣ ਤੇ ਪ੍ਰਾਣ ਦੰਡ 
ਦਿੱਤਾ ਗਿਆ। 


ਅਸ ਐ.ਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ ਨਨ (ਜਰ? 006) ਗਰਮ? ਹਨ ਕ0/00 06020 


[10] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬ੍ਰਾਹਮਣੀ ਬ੍ਰਾਹਮਣ ਦੇ ਹਵਾਲੇ ਕੀਤੀ ਗਈ। ਬ੍ਰਾਹਮਣ ਦੀ ਬ੍ਰਾਦਰੀ ਨੇ ਨਾਲ ਮਿਲਾਣ' ਇਨਕਾਰ ਕਰ 
ਦਿੱਤਾ, ਕਿੰਤੂ ਸਰਦਾਰ ਜੱਸਾ ਸਿੰਘ ਦੇ ਯਤਨ ਨਾਲ ਫਿਰ ਓਹਨਾਂ ਸ਼ਾਮਲ ਕਰ ਲਿਆ। ਸਾਰੇ 
ਇਲਾਕੇ ਦੇ ਵਿੱਚ ਦੌਰਾ ਕਰ ਕੇ ਸਰਦਾਰ ਜੱਸਾ ਸਿੰਘ ਨੇ ਰਈਸਾਂ ਤੋਂ ਨਜ਼ਰਾਨੇ ਲਏ। 

ਇਸ ਸੋਧ ਵਿੱਚ ਜੱਸਾ ਸਿੰਘ ਦੇ ਹੱਥ ਮਾਲ ਦੌਲਤ ਨਹੀਂ ਆਉਣੀ ਸੀ, ਓਹ ਤਾਂ ਕੇਵਲ ਪਾਪੀਆਂ ਨੂੰ 
ਦੰਡ ਦੇਂਦਾ ਤੇ ਦੀਨਾਂ ਦੀ ਸਹਾਇਤਾ ਕਰ ਰਿਹਾ ਸੀ। ਇਸ ਕਰ ਕੇ ਖ਼ਰਚ ਵਜੋਂ ਬਹੁਤ ਤੰਗ ਹੋ 
ਗਿਆ। ਇੱਕ ਜਗ੍ਹਾ ਬੈਠ ਕੇ ਅੰਤਰ ਧਿਆਨ ਹੋ ਵਾਹਿਗੁਰੂ ਅੱਗੇ ਅਰਦਾਸ ਕੀਤੀ ਕਿ ਹੇ ਸੱਚੇ 
ਪਾਤਸ਼ਾਹ ! ਪੁਦੇਸ ਦਾ ਮਾਮਲਾ ਹੈ, ਐਸ ਵੇਲੇ ਸਹਾਇਤਾ ਕਰੋ। ਅਰਦਾਸ ਕਰ ਚੁੱਕਣ ਤੇ 
ਪਿਆਸ ਲੱਗੀ, ਆਦਮੀ ਨੂੰ ਖੂਹ ਤੋਂ ਪਾਣੀ ਲੈਣ ਲਈ ਭੇਜਿਆ, ਕੱਢਣ ਲੱਗਿਆਂ ਗੜਵੀ ਖੂਹ 
ਵਿੱਚ ਡਿੱਗ ਪਈ। ਗੜਵੀ ਕੱਢਣ ਲਈ ਜਦ ਆਦਮੀ ਖੂਹ ਵਿੱਚ ਵੜਿਆ ਤਦ ਓਹਨੂੰ ੪ 
ਸੰਦੂਕ ਖੂਹ ਵਿੱਚੋਂ ਮਿਲੇ ਜੋ ਬਾਹਰ ਕੱਢਣ ਤੇ ਖੋਹਲੇ ਗਏ, ਜਿਸ ਵਿੱਚੋਂ ੪ ਲੱਖ ਮੋਹਰਾਂ 
ਨਿੱਕਲੀਆਂ, ਗੋਇਆ ਕਿ ਓਹਦੀ ਮੂੰਹ ਮੰਗੀ ਮੁਰਾਦ ਮਿਲੀ, ਅਚਨਚੇਤ ਇੰਨਾ ਧਨ ਹੱਥ ਆ 
ਜਾਣ ਤੋਂ ਜੱਸਾ ਸਿੰਘ ਬੜਾ ਖ਼ੁਸ਼ ਹੋਇਆ। ਓਹਨੇ ਅਕਾਲ ਪੁਰਖ ਦਾ ਧੰਨਵਾਦ ਕਰ ਕੇ 
ਸਾਰੀਆਂ ਮੋਹਰਾਂ ਫੌਜ ਵਿੱਚ ਵੰਡ ਦਿੱਤੀਆਂ। ਫਿਰ ਓਹਨੇ ਪੂਰਬੀ ਇਲਾਕੇ ਵੱਲ ਕੂਚ ਕੀਤਾ। 

ਪਾਨੀਪਤ ਕਰਨਾਲ ਹੋਂਦਾ ਹੋਇਆ ਮੇਰਠ ਪੁੱਜਾ। ਓਥੋਂ ਦੇ ਰਈਸ ਪਾਸੋਂ ਦਸ ਹਜ਼ਾਰ ਰੁਪਯਾ ਨਜ਼ਰਾਨੇ 
ਦਾ ਲੈ ਕੇ ਅੱਗੋਂ ਵਾਸਤੇ ਪੰਜ ਹਜ਼ਾਰ ਸਾਲਾਨਾ ਲੈਣ ਦਾ ਇਕਰਾਰ ਕਰ ਕੇ ਅੱਗੇ ਵਧਿਆ। 
ਇਸ ਤਰ੍ਹਾਂ ਨਾਲ ਸੋਧ ਕਰਦਾ ਮਥਰਾ ਤੇ ਆਗਰੇ ਤੱਕ ਅਪੜ ਗਿਆ। ਕੋਈ ਇਹਦੇ ਸਾਹਮਣੇ 
ਖੜ੍ਹਾ ਨਾ ਹੋਇਆ। ਫਿਰ ਇਧਰੋਂ ਮੁੜਦਾ ਹੋਇਆ ਦਿੱਲੀ ਜਾ ਵੜਿਆ। ਕਿਸੇ ਨੂੰ ਇਹਦੇ 
ਟਾਕਰੇ ਦੀ ਹਿੰਮਤ ਨਾ ਪਈ। ੪ ਤੋਪਾਂ ਤੇ ਬਹੁਤ ਸਾਰਾ ਸ਼ਾਹੀ ਸਾਮਾਨ ਕਿਲ੍ਹੇ ਵਿੱਚੋਂ ਲੈ 
ਆਇਆ। ਕਿਸੇ ਨੇ ਏਹਦੇ ਵੱਲ ਅੱਖ ਪੱਟ ਕੇ ਨਾ ਵੇਖਿਆ। ਇਨ੍ਹਾਂ ਹੀ ਦਿਨਾਂ ਵਿੱਚ ਦਿੱਲੀ ਦੇ 
ਗੁਰਦੁਆਰਿਆਂ ਦੀ ਮੁਰੰਮਤ ਵਾਸਤੇ ਸਰਦਾਰ ਸ਼ੇਰ ਸਿੰਘ ਬੂੜੀਏ ਵਾਲੇ, ਗੁਰਦਿਤ ਸਿੰਘ 
ਅੰਬਾਲਵੀ ਆਦਿਕ ਸਾਰੇ ਰਈਸ ਓਸ ਇਲਾਕੇ ਵਿੱਚ ਅਪੜ ਕੇ ਖਾਲਸਾ ਸੈਨਾ ਸਮੇਤ ਸੇਵਾ 
ਵਿੱਚ ਲੱਗੇ ਹੋਏ ਸਨ। ਸਰਦਾਰ ਜੱਸਾ ਸਿੰਘ ਨੇ ਵੀ ਉਨ੍ਹਾਂ ਦੇ ਨਾਲ ਸੇਵਾ ਵਿੱਚ ਸ਼ਾਮਿਲ ਹੋ ਕੇ 
ਹੱਥ ਵਟਾਇਆ। ਇਸੇ ਤਰ੍ਹਾਂ ਪੰਜ ਸਾਲ ਤੱਕ ਇਹ ਰਾਜਪੂਤਾਨਾ ਤੇ ਪੂਰਬੀ ਇਲਾਕੇ ਵਿੱਚ 
ਸੋਧ ਕਰਦਾ ਰਿਹਾ। ਕਿਧਰੇ ਇੱਕ ਥਾਂ ਜੰਮ ਕੇ ਨਹੀਂ ਬੈਠਾ। ਇਸ ਤੋਂ' ਪਿੱਛੋਂ ਸਮੇਂ ਨੇ ਫਿਰ 
ਪਲਟਾ ਖਾਧਾ। ਘਨੱਯੇ ਸਰਦਾਰਾਂ ਤੇ ਰਾਜਾ ਸੰਸਾਰ ਚੰਦ ਵਿੱਚ ਅਣਬਣ ਹੋ ਗਈ। ਓਧਰ ਮਹਾਂ 
ਇਸ ਸ਼ਰਤ ਤੇ ਪੰਜਾਬ ਵਿੱਚ ਆਪਣੀ ਮਦਦ ਲਈ ਸੱਦਿਆ ਕਿ ਜੇ ਜੈ ਸਿੰਘ ਨੂੰ ਜਿੱਤ ਲਿਆ 
ਤਦ ਤੁਹਾਨੂੰ ਸਾਰਾ ਇਲਾਕਾ ਆਪਣਾ ਮਿਲ ਜਾਵੇਗਾ। ਜੱਸਾ ਸਿੰਘ ਰਾਮਗੜ੍ਹੀਆ ਨੇ ਜੋ ਬੜਾ 
ਹੀ ਸਿਆਣਾ ਆਦਮੀ ਸੀ, ਮਹਾਂ ਸਿੰਘ ਨੂੰ ਲਿਖਿਆ ਕਿ ਮੈਨੂੰ ਤੁਹਾਡੀ ਮਦਦ ਕਰਨ ਵਿੱਚ 
ਕੋਈ ਸੰਕੋਚ ਨਹੀਂ, ਕਿੰਤੂ ਅਜਿਹਾ ਨਾ ਹੋਵੇ ਕਿ ਜੈ ਸਿੰਘ ਆਪਣੀ ਪੋਤੀ (ਗੁਰਬਖ਼ਸ਼ ਸਿੰਘ 
ਦੀ ਲੜਕੀ) ਦਾ ਨਾਤਾ ਤੇਰੇ ਲੜਕੇ ਨਾਲ ਕਰ ਕੇ ਤੇ ਕਟੋਚੀ ਦੇ ਰਾਜੇ ਨੂੰ ਕਾਂਗੜੇ ਦਾ ਕਿਲ੍ਹਾ 
ਵਾਪਸ ਦੇ ਕੇ ਸੁਲਾਹ ਕਰ ਲਵੇ ਤੇ ਮੈਂ ਜਿਹਾ ਹੁਣ ਹਾਂ ਤਿਹਾ ਹੀ ਰਹਿ ਜਾਵਾਂ, ਇਸ ਕਰ ਕੇ 
ਚੰਗਾ ਹੋਵੇ ਕਿ ਤੁਸੀਂ ਆਪ ਫ਼ੈਸਲਾ ਕਰ ਲਵੋ ਤੇ ਮੈਨੂੰ ਬੁਲਾਉਣ ਦੀ ਕੋਈ ਲੋੜ ਨਹੀਂ। ਕਿੰਤੂ 
ਮਹਾਂ ਸਿੰਘ ਸ਼ੁਕਰਚਕੀਆ ਇਹ ਗੱਲ ਚੰਗੀ ਤਰ੍ਹਾਂ ਸਮਝੀ ਬੈਠਾ ਸੀ ਕਿ ਜੈ ਸਿੰਘ ਨੂੰ ਜਿੱਤ 
ਲੈਣਾ ਮੇਰੇ ਵਸ ਦੀ ਗੱਲ ਨਹੀਂ, ਜਿਸ ਕਰ ਕੇ ਓਹਨੇ ਜੱਸਾ ਸਿੰਘ ਨੂੰ ਦੂਜੀ ਵਾਰ ਫਿਰ ਸੁਨੇਹਾ 
ਭੇਜਿਆ ਕਿ ਜੋ ਕਦੀ ਜੈ ਸਿੰਘ ਅਜਿਹਾ ਕਰ ਵੀ ਦੇਵੇ ਜਿਹਾ ਕਿ ਤੁਹਾਨੂੰ ਸ਼ੱਕ ਹੈ ਤਦ ਵੀ 
ਐਸਾ ਜੋ ਬਚਨ ਤੁਹਾਡੇ ਨਾਲ ਕੀਤਾ ਹੈ, ਉਸ ਤੋਂ ਪਿੱਛੇ ਨਾ ਹਟਾਂਗੇ। ਸੋ ਇਸ ਦੂਜੀ ਵਾਰ ਦੀ 
ਲਿਖਤੀ ਚਿੱਠੀ ਤੇ ੧੮੪੨ ਨੂੰ ਜਦ ਸਰਦਾਰ ਜੱਸਾ ਸਿੰਘ ਪੰਜਾਬ ਵਿੱਚ ਦਾਖਲ ਹੋਇਆ ਅਤੇ 

ਸਰਦਾਰ ਮਹਾਂ ਸਿੰਘ ਸ਼ੁਕਰਚਕੀਆ ਅਮਰ ਸਿੰਘ ਨਕਈ ਦਲ ਸਿੰਘ ਤੇ ਬਾਲਾ ਸਿੰਘ ਆਦਿਕ 
ਆਪਣੇ ਸਾਥੀਆਂ ਨੂੰ ਨਾਲ ਲੈ ਕੇ ਵਟਾਲੇ ਵੱਲ; ਜੋ ਜੈ ਸਿੰਘ ਦੀ ਰਾਜਧਾਨੀ ਸੀ, ਮੂੰਹ ਕੀਤਾ। 
ਓਧਰੋਂ ਜੈ ਸਿੰਘ ਵੀ ਆਪਣੀ ਫੌਜ ਲੈ ਕੇ ਮੈਦਾਨ ਜੰਗ ਵਿੱਚ ਨਿੱਕਲਯਾ। ਦੋਹਾਂ ਪਾਸਿਆਂ ਤੋਂ 
ਲੜਾਈ ਸ਼ੁਰੂ ਹੋ ਗਈ। ਸਵੇਰ ਤੋਂ ਸੰਧਯਾ ਤੱਕ ਲੜਾਈ ਦਾ ਮੈਦਾਨ ਖੂਬ ਗ਼ਰਮ ਰਿਹਾ, ਕਿੰਤੂ 
ਸੰਧਯਾ ਵੇਲੇ ਜੈ ਸਿੰਘ ਦਾ ਲੜਕਾ ਗੁਰਬਖ਼ਸ਼ ਸਿੰਘ ਲੜਾਈ ਦੇ ਮੈਦਾਨ ਵਿੱਚ ਜੱਸਾ ਸਿੰਘ 
ਰਾਮਗੜ੍ਹੀਏ ਦੇ ਤੀਰ ਦਾ ਨਿਸ਼ਾਨਾ ਬਣਿਆ ਤੇ ਓਹਦੇ ਮਰਦੇ ਹੀ ਜੈ ਸਿੰਘ ਦਾ ਹੌਸਲਾ ਟੁੱਟ 
ਗਿਆ ਅੰਤ ਨੂੰ ਸਿੱਟਾ ਇਹ ਹੋਇਆ ਕਿ ਜੈ ਸਿੰਘ ਭਾਂਜ ਖਾ ਗਿਆ ਤੇ ਲੜਾਈ ਬੰਦ ਹੋਈ। 
ਸਰਦਾਰ ਜੱਸਾ ਸਿੰਘ ਨੇ ਫਤਹ ਪਾ ਕੇ ਬਟਾਲਾ, ਕਲਾਨੌਰ, ਹਾਜੀਪੁਰ, ਕਾਦੀਆਂ, ਦਾਤਾਰ ਪੁਰ 
ਤੇ ਹਰਗੋਬਿੰਦਪੁਰ ਆਦਿਕ ਆਪਣੇ ਪੁਰਾਣੇ ਮੁਲਕ ਤੇ ਕਬਜ਼ਾ ਕਰ ਲਿਆ। 

ਸਿੰਘ ਘਨੱਜਾ ਨੇ ਵੇਖਿਆ ਕਿ ਓਹਦੀ ਕੁਝ ਪੇਸ਼ ਨਹੀਂ ਜਾਂਦੀ, ਤਦ ਓਹਨੇ ਮਹਾਂ ਸਿੰਘ 
ਸ਼ੁਕਰਚਕੀਏ ਦੇ ਲੜਕੇ ਰਣਜੀਤ ਸਿੰਘ ਨਾਲ ਆਪਣੀ ਪੋਤਰੀ ਜੋ ਪ੍ਰਲੋਕਵਾਸੀ ਗੁਰਬਖ਼ਸ਼ 
ਸਿੰਘ ਦੀ ਲੜਕੀ ਸੀ, ਦਾ ਨਾਤਾ ਕਰ ਦਿੱਤਾ ਤੇ ਜਿਹਾ ਕਿ ਸਰਦਾਰ ਜੱਸਾ ਸਿੰਘ ਨੇ ਲਿਖਿਆ 
ਸੀ ਕਟੋਚੀ ਦੇ ਰਾਜੇ ਨੂੰ ਕਾਂਗੜੇ ਦਾ ਕਿਲ੍ਹਾ ਵਾਪਸ ਦੇ ਕੇ ਸੁਲਾਹ ਕਰ ਲਈ। ਕਿੰਤੂ ਸਰਦਾਰ 
ਮਹਾਂ ਸਿੰਘ ਬਚਨ ਦੇ ਚੁੱਕਾ ਸੀ, ਇਸ ਕਰ ਕੇ ਉਸ ਨੇ ਜੱਸਾ ਸਿੰਘ ਦੇ ਰਾਹ ਵਿੱਚ ਰੁਕਾਵਟ 
ਹੋਣੀ ਚੰਗੀ ਨਾ ਸਮਝੀ ਤੇ ਜੈ ਸਿੰਘ ਦੇ ਅੱਥਰੂ ਇਸ ਤਰ੍ਹਾਂ ਪੂੰਝੇ ਕਿ ਓਹਦਾ ਖ਼ਾਸ ਇਲਾਕਾ 
ਓਹਨੂੰ ਦਵਾ ਦਿੱਤਾ। 


ਜਦ ਮਹਾਰਾਜਾ ਰਣਜੀਤ ਸਿੰਘ ਦਾ ਸਤਾਰਾ ਚਮਕ ਰਿਹਾ ਸੀ, ਤਦ ਸਦਾ ਕੌਰ ਨੇ ਰਣਜੀਤ ਸਿੰਘ ਦੀ 


ਮਦਦ ਤੇ ਸਿੰਘ ਸਾਹਿਬ ਤੇ ਚੜ੍ਹਾਈ ਕਰ ਕੇ ਤੇ ਬਿਆਸ ਦੇ ਕੰਢੇ ਮਿਆਨੀ ਦੇ ਕਿਲ੍ਹੇ ਨੂੰ ਘੇਰ 
ਲਿਆ। ਦੁਹਾਂ ਪਾਸਿਆਂ ਤੋਂ ਲੜਾਈ ਸ਼ੁਰੂ ਹੋ ਗਈ। ਬੇਦੀ ਸਾਹਿਬ ਸਿੰਘ ਨੇ ਬਹੁਤ ਕੋਸ਼ਿਸ਼ 
ਕੀਤੀ ਕਿ ਸੁਲਹ ਹੋ ਜਾਵੇ, ਲੜਾਈ ਨਾ ਹੋਵੇ, ਪ੍ਰੰਤੂ ਸਦਾ ਕੌਰ ਨੇ ਨਾ ਮੰਨਿਆ। ਇੰਨੇ ਨੂੰ 
ਦਰਯਾਏ ਬਿਆਸ ਦੇ ਹੜ ਨੇ ਸਦਾ ਕੌਰ ਦੀ ਸੈਨਾ ਦਾ ਬੜਾ ਨੁਕਸਾਨ ਕੀਤਾ। ਬਹੁਤ ਸਾਰੇ 
ਉਠ, ਘੋੜੇ, ਤੰਬੂ ਤੇ ਸਿਪਾਹੀ ਰੁੜ ਗਏ ਤੇ ਬੜੀ ਮੁਸ਼ਕਲ ਨਾਲ ਆਪਣੀ ਜਾਨ ਬਚਾ ਕੇ 
ਆਪਣੀ ਰਾਜਧਾਨੀ ਪਿੰਡ ਸੋਹੀਆ ਵਿੱਚ ਪੁੱਜੀ। 


੧੮੬੦ ਬਿਕ੍ਰਮੀ ਨੂੰ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਬੜੇ ਇਲਾਕੇ ਜਿੱਤ ਕੇ ਪ੍ਰਸਿੱਧਤਾ ਪ੍ਰਾਪਤ ਕਰ 


੮੦ ਵਰ੍ਹਿਆਂ ਦੀ ਆਯੂ ਵਿੱਚ ਚਲਾਣਾ ਕਰ ਗਿਆ ਤੇ ਓਹਦਾ ਲੜਕਾ ਜੋਧ ਸਿੰਘ ਓਹਦੀ 
ਜਗ੍ਹਾ ਤੇ ਗੱਦੀ ਤੇ ਬੈਠਾ। ਸਰਦਾਰ ਜੱਸਾ ਸਿੰਘ ਇੱਕ ਬੜਾ ਹੀ ਲਾਇਕ, ਦਾਨਾ, ਤੇ ਬਹਾਦਰ 
ਆਦਮੀ ਸੀ ਇਸ ਕਰ ਕੇ ਓਹਨੇ ਆਪਣੇ ਸਮੇਂ ਦੇ ਸਰਦਾਰਾਂ ਦੀ ਕਦੇ ਪ੍ਰਵਾਹ ਨਹੀਂ ਕੀਤੀ 
ਸੀ। ਇਸ ਦਾ ਏਨਾ ਦਬਦਬਾ ਤੇ ਰੋਅਬ ਸੀ ਕਿ ਦੂਜੇ ਸਰਦਾਰ ਏਹਦਾ ਨਾਮ ਸੁਣ ਕੇ ਡਰ 
ਜਾਂਦੇ ਸਨ। ਹੌਂਸਲੇ ਵਾਲਾ ਤੇ ਇੰਨਾ ਸੂਰਮਾ ਸੀ ਕਿ ਜਿੱਥੇ ਤੋਪਾਂ ਤੇ ਬੰਦੂਕਾਂ ਦੀਆਂ ਗੋਲੀਆਂ 
ਮੀਂਹ ਵਾਂਗ ਵਸਦੀਆਂ ਹੋਂਦੀਆਂ ਸਨ ਓਥੇ ਨਿਡਰ ਹੋ ਕੇ ਅੱਪੜ ਜਾਂਦਾ ਸੀ। ਦਾਨੀ ਤੇ ਸ਼ਰਨ 
ਪਾਲ ਇੰਨਾ ਸੀ ਕਿ ਜੇ ਕੋਈ ਏਹਦੀ ਸ਼ਰਨ ਆ ਜਾਏ, ਤਦ ਇਹ ਓਹਦੀ ਰੱਖਿਆ ਲਈ 
ਆਪਣੀ ਜਾਨ ਤੱਕ ਵੀ ਦੇ ਦੇਣ ਨੂੰ ਤਿਆਰ ਹੋ ਜਾਂਦਾ ਸੀ। ਨਵਾਬ ਭੰਬੂ ਖਾਂ ਗ਼ੁਲਾਮ ਕਾਦਰ 
ਖਾਂ ਦਾ ਭਰਾ ਸ਼ਾਹਆਲਮ ਦਿੱਲੀ ਦੇ ਬਾਦਸ਼ਾਹ ਨੂੰ ਮਾਰ ਕੇ ਇਹਦੀ ਸ਼ਰਨ ਵਿੱਚ ਆ ਗਿਆ। 
ਇਸ ਨੇ ਮਾਝੇ ਦੇ ਇਲਾਕੇ ਵਿੱਚ ਇੱਕ ਪਿੰਡ ਜਾਗੀਰ ਦੇ ਕੇ ਇਸ ਨੂੰ ਓਥੇ ਰੱਖਿਆ, ਓਹਦਾ 
ਵਾਲ ਵਿੰਗਾ ਨਹੀਂ ਹੋਣ ਦਿੱਤਾ। ਸਰਦਾਰ ਦਾ ਇੱਕ ਬ੍ਰਾਹਮਣ; ਜੋ ਮਹਾਰਾਜਾ ਰਣਜੀਤ ਸਿੰਘ 
ਦਾ ਦੋਸ਼ੀ ਸੀ, ਜਦ ਨੱਸ ਕੇ ਓਹਦੇ ਪਾਸ ਆਇਆ ਤਦ ਇਹਨੇ ਚਾਰ ਮਹੀਨੇ ਤੱਕ ਓਹਦੇ 
ਵਾਸਤੇ ਲੜਾਈ ਜਾਰੀ ਰੱਖੀ, ਕਿੰਤੂ ਓਹਨੂੰ ਵਾਪਸ ਨਾ ਕੀਤਾ। 


ਏਹਦਾ ਲੜਕਾ ਜੋਧ ਸਿੰਘ ਵੀ ਬੜਾ ਸਿਆਣਾ ਤੇ ਦੂਰ ਅੰਦੇਸ਼ ਨਿੱਕਲਿਆ। ਇਸ ਨੇ ਆਪਣੇ ਬਾਪ ਦੀ 


ਜਗ੍ਹਾ ਬੈਠਦਿਆਂ ਹੀ ਸੰਸਾਰ ਚੰਦ ਨਾਲ ਦੋਸਤੀ ਪਾ ਲਈ। ਗੱਡੋ_ਮਾਲਾ, ਭੰਗਾ ਤੇ 

[12] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਹੁਸ਼ਿਆਰਪੁਰ ਆਦਿਕ ਪਰਗਣਿਆਂ ਨੂੰ ਆਹਲੂਵਾਲੀਏ ਸਰਦਾਰ ਨਾਲ ਜੰਗ ਕਰ ਕੇ ਛੁਡਾ ਕੇ 
ਆਪਣੇ ਕਬਜ਼ੇ ਵਿੱਚ ਕਰ ਲਿਆ। ਫਿਰ ਹੁਸ਼ਿਆਰਪੁਰ ਰਾਜਾ ਦੇ ਕਬਜ਼ੇ ਵਿੱਚ ਸੀ। ਬੈਹਗਾ 
ਕਵਾਰਾ ਨਵਾਬ ਭੰਬੂ ਖਾਂ ਨੂੰ ਜਾਗੀਰ ਵਿੱਚ ਦਿੱਤਾ, ਤੇ ਮੇਹਰ ਸਿੰਘ ਠਾਕਰ ਸਿੰਘ ਹਜ਼ਾਰਾ 
ਸਿੰਘ ਆਦਿਕ ਸਰਦਾਰ ਜਿਨ੍ਹਾਂ ਵਿੱਚ ਫੌਜੀ ਸਰਦਾਰ ਵੀ ਸਨ, ਆਪਣੀ ਰਿਆਸਤ ਵਿੱਚੋਂ ਕੱਢ 
ਦਿੱਤਾ। ਜਿਨ੍ਹਾਂ ਨੂੰ ਫਤਹ ਸਿੰਘ ਆਹਲੂਵਾਲੀਆ ਨੇ ਆਪਣੀ ਰਿਆਸਤ ਵਿੱਚੋਂ ਕੱਢ ਦਿੱਤਾ ਸੀ, 
ਪੰਜ ੨ ਪਿੰਡ ਜਾਗੀਰ ਵਿੱਚ ਦੇ ਕੇ ਆਪਣੇ ਪਾਸ ਰੱਖ ਲਏ। 

ਸਰਦਾਰ ਗੁਰਦਿਤ ਸਿੰਘ ਭੰਗੀ ਤੇ ਲਛਮੀ ਫਗਵਾੜਾ ਵਾਲੀ ਨੂੰ; ਜੋ ਮਹਾਰਾਜਾ ਰਣਜੀਤ ਸਿੰਘ ਤੋਂ ਹਾਰ 
ਕੇ ਇਹਦੀ ਪਨਾਹ ਵਿੱਚ ਆਈ ਸੀ ਤੇ ਮਹਾਰਾਜਾ ਦੀ ਕੁਝ ਪੁਵਾਹ ਨਾ ਕੀਤੀ, ੧੮੬੨ 
ਬਿਕ੍ਰਮੀ ਨੂੰ ਓਹਦਾ ਚਾਚਾ ਤਾਰਾ ਸਿੰਘ ਮਰ ਗਿਆ। ਤਦ ਓਹਦੇ ਪੁੱਤਰ ਦੀਵਾਨ ਸਿੰਘ ਨੇ ਜੋਧ 
ਸਿੰਘ ਨਾਲ ਲੜ ਕੇ ਆਪਣੀ ਜਾਇਦਾਦ ਵੰਡ ਲਈ ਤੇ ਕਾਦੀਆਂ ਦੇ ਤਅੱਲਕੇ ਦੇ ੮੪ ਪਿੰਡ 
ਜਿਨ੍ਹਾਂ ਦੀ ਆਮਦਨੀ ੮ ਲੱਖ ਸਾਲਾਨਾ ਸੀ, ਕਬਜ਼ਾ ਕਰ ਲਿਆ। 

ਇਨ੍ਹਾਂ ਹੀ ਦਿਨਾਂ ਵਿੱਚ ਸਰਦਾਰ ਫਤਹ ਸਿੰਘ ਆਹਲੂਵਾਲੀਆ ਨੇ ਤਾਰਾ ਸਿੰਘ ਘਨੱਯਾ ਦੀ ਮਦਦ ਨਾਲ 
ਤੇ ਸਰਦਾਰਨੀ ਬਘੇਲ ਸਿੰਘ ਆਦਿਕ ੨੦ ਹਜ਼ਾਰ ਦਾ ਲਸ਼ਕਰ ਇਕੱਠਾ ਕਰ ਕੇ ਸਰਦਾਰ 
ਜੋਧ ਸਿੰਘ ਦੇ ਇਲਾਕੇ ਵਿੱਚ ਦਖ਼ਲ ਦੇਣਾ ਸ਼ੁਰੂ ਕਰ ਦਿੱਤਾ। ਇਧਰੋਂ ਇਹ ਵੀ ਸਰਦਾਰ 
ਨਿਧਾਨ ਸਿੰਘ ਆਦਿਕ ਦੀ ਮਦਦ ਲੈ ਕੇ ਮੁਕਾਬਲੇ ਵਾਸਤੇ ਅੱਪੜ ਗਿਆ ਤੇ ਕਨਾਲਾ ਕਿਲ੍ਹੇ 
ਤੇ ਮੋਰਚਾ ਲੱਗਿਆ। ਕਿੰਤੂ ਸਰਦਾਰ ਜੋਧ ਸਿੰਘ ਦੀ ਹਿੰਮਤ ਤੇ ਜਵਾਂ ਮਰਦੀ ਨੇ ਸਰਦਾਰ 
ਫਤਹ ਸਿੰਘ ਦੀ ਕੋਈ ਪੇਸ਼ ਨਾ ਜਾਣ ਦਿੱਤੀ ਤੇ ਉਸ ਨੂੰ ਹਾਰ ਕੇ ਵਾਪਸ ਮੁੜਨਾ ਪਿਆ। 

ਮਹਾਰਾਜਾ ਰਣਜੀਤ ਸਿੰਘ ਨੇ ਇਹ ਸਮਝ ਕੇ ਕਿ ਸਰਦਾਰ ਜੋਧ ਸਿੰਘ ਬੜਾ ਬਹਾਦਰ ਤੇ ਸਿਆਣਾ ਹੈ, 
ਆਪਸ ਵਿੱਚ ਮਿਤਰਾਨਾ ਸੰਬੰਧ ਵਧਾਉਣ ਲਈ ਅੰਮ੍ਰਿਤਸਰ ਅੱਪੜ ਕੇ ਸੀ ਦਰਬਾਰ ਸਾਹਿਬ 
ਜੀ ਵਿੱਚ ਮੁਲਾਕਾਤ ਕੀਤੀ ਤੇ ਦੋਹਾਂ ਨੇ ਆਪਸ ਵਿੱਚ ਹਮੇਸ਼ਾਂ ਸੁਲਾਹ ਰੱਖਣ ਲਈ ਸਰੀ ਦਰਬਾਰ 
ਸਾਹਿਬ ਜੀ ਦੀ ਹਜ਼ੂਰੀ ਵਿੱਚ ਪਰਤੱਗਯਾ ਕੀਤੀ। 

ਇਹ ਹੀ ਕਾਰਨ ਹੈ ਕਿ ਸਰਦਾਰ ਜੋਧ ਸਿੰਘ ਹਮੇਸ਼ਾ ਹੀ ਮਹਾਰਾਜਾ ਰਣਜੀਤ ਸਿੰਘ ਨੂੰ ਮੁਲਤਾਨ ਤੇ 
ਕਸੂਰ ਆਦਿਕ ਲੜਾਈਆਂ ਵਿੱਚ ਸ਼ਾਮਿਲ ਹੋ ਕੇ ਮਦਦ ਦੇਂਦਾ ਰਿਹਾ, ਬਲਕਿ ਇੰਨ੍ਹਾਂ ਦੀ 
ਭਾਰੀ ਸਹਾਇਤਾ ਨੂੰ ਮੁੱਖ ਰੱਖ ਕੇ ਮਹਾਰਾਜਾ ਰਣਜੀਤ ਸਿੰਘ ਨੇ ੨੫ ਹਜ਼ਾਰ ਰੁਪਯਾ ਦੀ 
ਸਾਲਾਨਾ ਆਮਦਨੀ ਦੇ ਪ੍ਗਨੇ ਘੁਮਣ ਨੂੰ ਗੁਲਾਬ ਸਿੰਘ ਪਾਸੋਂ ਲੈ ਕੇ ਸਰਦਾਰ ਜੋਧ ਸਿੰਘ ਨੂੰ 
ਦੇ ਦਿੱਤਾ, ਤੇ ਫਿਰ ੧੮੬੮ ਬਿਕ੍ਰਮੀ ਨੂੰ ੧੧ ਪਿੰਡ ਸ਼ੇਖੂਪੁਰ ਦੇ ਇਲਾਕੇ ਦੇ; ਜਿਨ੍ਹਾਂ ਦੀ 
ਆਮਦਨ ੧੨ ਹਜ਼ਾਰ ਰੁਪਯਾ ਸਾਲਾਨਾ ਸੀ, ਬਖ਼ਸ਼ੀ। 'ਮਹਾਰਾਜਾ ਰਣਜੀਤ ਸਿੰਘ ਇਸ 
ਸਰਦਾਰ ਦੀ ਏਨੀ ਇੱਜ਼ਤ ਕਰਦੇ ਕਿ ਦਰਬਾਰ ਵਿੱਚ “ਬਾਬਾ ਜੀ” ਕਹਿ ਕੇ ਆਪਣੇ ਪਾਸ 
ਬਿਨਾ ਲੈਂਦੇ। ੧੮੭੩ ਬਿਕ੍ਰਮੀ ਨੂੰ ਇਹ ਸਰਦਾਰ ਚਲਾਣਾ ਕਰ ਗਿਆ। ਜਾਇਦਾਦ ਦੀ ਵੰਡ 
ਬਾਬਤ ਇਹਦੇ ਖਾਨਦਾਨ ਵਿੱਚ ਝਗੜਾ ਹੋ ਗਿਆ। ਹੁਣ ਇਹ ਮੌਕਾ ਤੱਕ ਓਸ ਨੇ ਦੀਵਾਨ 
ਸਿੰਘ, ਵੀਰ ਸਿੰਘ, ਤੇ ਮਹਤਾਬ ਸਿੰਘ, ਤਿੰਨਾਂ ਭਰਾਵਾਂ ਨੂੰ ਨਾਦੌਣ ਦੇ ਮੁਕਾਮ ਤੇ ਫ਼ੈਸਲੇ ਲਈ 
ਸਦਿਆ, ਕਿੰਤੂ ਇਨ੍ਹਾਂ ਨੇ ਓਥੇ ਆ ਕੇ ਜੋ ਸਲੂਕ ਕੀਤਾ ਓਸ ਤੋਂ ਤੰਗ ਪੈ ਕੇ ਮਹਾਰਾਜਾ ਨੇ 
ਇਨ੍ਹਾਂ ਨੂੰ ਕੈਦ ਕਰ ਦਿੱਤਾ ਤੇ ਇਨ੍ਹਾਂ ਦੇ ਮੁਲਕ ਤੇ ਕਬਜ਼ਾ ਕਰ ਲਿਆ। ਫਿਰ ੬ ਮਹੀਨੇ ਪਿੱਛੋਂ 
ਚੰਦ ਸਿੰਘ ਸਰਦਾਰ ਦੀ ਸਫਾਰਿਸ਼ ਤੇ ਇਨ੍ਹਾਂ ਨੂੰ ਜੇਲ੍ਹ ਵਿੱਚੋਂ ਕੱਢ ਕੇ ੫੨੩ ਹਜ਼ਾਰ ਦੀ ਜਾਗੀਰ 
ਬਖ਼ਸ਼ੀ। ਦੀਵਾਨ ਸਿੰਘ ਨਾ ਮੰਨਿਆ। ਓਹ ਨੱਸ ਕੇ ਪਟਿਆਲੇ ਟੁਰ ਗਿਆ। ਕਿੰਤੂ ਮਹਾਰਾਜਾ 
ਨੇ ਦੇਸਾ ਸਿੰਘ ਮਜੀਠਾ ਤੇ ਹਿੰਮਤ ਸਿੰਘ ਦੀ ਰਾਹੀਂ ਇੱਕ ਸਾਲ ਮਗਰੋਂ ਦੀਵਾਨ ਸਿੰਘ ਨੂੰ 
ਤਕੜੀ ਜਾਗੀਰ ਦੇਣ ਦਾ ਬਚਨ ਕਰ ਕੇ ਲਾਹੌਰ ਬੁਲਾਇਆ ਤੇ ਇਹਨੂੰ ਬੜੀ ਇੱਜ਼ਤ ਨਾਲ 
ਇੱਕ ਫੌਜ ਦਾ ਅਫਸਰ ਨੀਯਤ ਕਰ ਕੇ ਬਾਰਾਮੂਲਾ ਦੀ ਲੜਾਈ ਵਾਸਤੇ ਭੇਜ ਦਿੱਤਾ, ਜਿੱਥੇ 
ਓਹ ਬੜਾ ਹੀ ਪ੍ਰਸੰਸਾਯੋਗ ਕੰਮ ਕਰ ਕੇ ੧੮੯੧ ਵਿੱਚ ਮਰ ਗਿਆ। ਓਹਦਾ ਲੜਕਾ ਮੰਗਲ 

ਸਿੰਘ, ਖ਼ਾਸ ਸਵਾਰਾਂ ਦਾ ਅਫਸਰ ਸੀ। ਧਰਮਕੋਟ ਕਾਲੂ ਵਾਲਾ ਪੱਤਰਾ ਕਡੇਲਾ ੯੦੦੦ ਦੀ 
ਜਾਗੀਰ ਵਿੱਚ ਓਹਨੂੰ ਮਿਲਿਆ। ਫਿਰ ੪੦੦੦ ਸਿਪਾਹੀਆਂ ਦਾ ਅਫਸਰ ਬਣਾ ਕੇ ਪਿਸ਼ਾਵਰ 
ਭੇਜਿਆ ਗਿਆ। ੧੮੯੧ ਬਿਕ੍ਰਮੀ ਨੂੰ ਜਮਰੌਦ ਦੀ ਲੜਾਈ ਵਿੱਚ ਜਿਸ ਵਿੱਚ ਹਰੀ ਸਿੰਘ 
ਨਲਵਾ ਮਾਰਿਆ ਗਿਆ ਸੀ, ਇਹ ਵੀ ਸ਼ਾਮਿਲ ਸਨ। ਫਿਰ ਮੁਲਕ ਕੋਹਸਤਾਨ ਦਾ ਇਲਾਕਾ 
ਤੇ ਸੁਕੇਤ ਮੰਡੀ ਆਦਿਕ ਵਿੱਚ ਫਿਰਦਾ ਰਿਹਾ। ਇੱਥੋਂ ਦਾ ਪ੍ਰਬੰਧ ਵੀ ਓਹਨੇ ਚੰਗਾ ਕੀਤਾ ਅਤੇ 
ਸਤਲੁਜ ਦੀ ਲੜਾਈ ਤੱਕ ਉੱਥੇ ਹੀ_ਰਿਹਾ। ਫਿਰ ਦੂਜੀ ਲੜਾਈ ਵੇਲੇ ਅੰਮ੍ਰਿਤਸਰ ਤੋਂ 
ਗੁਰਦਾਸਪੁਰ ਦੀ ਸੜਕ ਦਾ ਇੰਤਜ਼ਾਮ ਰਖਣ ਵਿੱਚ ਸੂ. ਮੰਗਲ ਸਿੰਘ ਨੇ ਅੰਗਰੇਜ਼ਾਂ ਨੂੰ ਬਹੁਤ 
ਮਦਦ ਦਿੱਤੀ ਤੇ ਹਰੀ ਸਿੰਘ ਆਦਿਕ ਮਸ਼ਹੂਰ ਡਾਕੂਆਂ ਨੂੰ ਫੜਵਾਇਆ, ਜਿਸ ਦੇ ਬਦਲੇ 
ਵਿੱਚ ਸਾਗਰਯੂ ਆਦਿਕ ਤਿੰਨ ਹਜ਼ਾਰ ਸੱਤ ਸੌ ਨਕਦੀ ਦੀ ਜਾਗੀਰ ਮਿਲੀ, ਜਿਸ ਤੋਂ ਕੁਲ 
ਆਮਦਨੀ ੯੦੦੦ ਹੋ ਗਈ, ਜਿਸ ਵਿੱਚੋਂ ੩੬੦੦ ਰੁਪਯੇ ਦੀ ਹਮੇਸ਼ਾ ਦੀ ਤੇ ੫੪੦੦ ਰੁਪਯੇ 
ਦੀ ਇਨ੍ਹਾਂ ਦੀ ਜ਼ਿੰਦਗੀ ਤੱਕ ਦੀ ਸੀ। ਸੋ ਮੰਗਲ ਸਿੰਘ ਦੇ ਚਲਾਣਾ ਕਰਨ ਤੋਂ ਬੰਦ ਹੋ ਗਈ। 
ਇਹ ਸਰਦਾਰ ਅੰਗਰੇਜ਼ਾਂ ਦਾ ਵੱਡਾ ਸ਼ੁਭਚਿੰਤਕ ਸੀ। ਸੰਮਤ ੧੯੧੮ ਬਿਕੂਮੀ ਨੂੰ ਜੋਧ ਸਿੰਘ ਦੇ 
ਮਰਨ ਪਿੱਛੇ ਸੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦਾ ਪੁਬੰਧ ਵੀ ਇਸ ਦੇ ਸਪੁਰਦ ਕਰ ਦਿੱਤਾ 
ਗਿਆ, ਜੋ ਇਸ ਨੇ ਬੜੀ ਚੰਗੀ ਤਰ੍ਹਾਂ ਕੀਤਾ। ਇਸ ਨੂੰ ਆਨਰੇਰੀ ਮੈਜਸਟ੍ਰੇਟੀ ਦੇ ਅਖਤਿਆਰ 
ਮਿਲੇ ਹੋਏ ਸਨ। ਸੰਮਤ ੧੯੩੩ ਨੂੰ “ਪ੍ਰਿੰਸ ਆਫ ਵੇਲਜ਼” ਦੇ ਹਿੰਦ ਵਿੰਚ ਆਉਣ ਤੇ ਇਸ 
ਸਰਦਾਰ ਨੂੰ “ਸਤਾਰਾਏ ਹਿੰਦ” ਦਾ ਖ਼ਿਤਾਬ ਮਿਲਿਆ ਤੇ ਸੰਮਤ ੧੯੩੩ ਵਿੱਚ ਚਲਾਣਾ ਕਰ 
ਗਿਆ। 

ਇਹ ਸਰਦਾਰ ਬੜਾ ਸੱਚਾ ਧਰਮ ਵਾਲਾ ਸੀ। ਇਸ ਦੇ ਤਿੰਨ ਪੁੱਤਰ ਸਨ? ਸੁ. ਗੁਰਦਿਤ ਸਿੰਘ ੧੯੧੪ 
ਬਿਕ੍ਰਮੀ ਨੂੰ ਰਸਾਲਦਾਰ ਬਣਾ ਕੇ ਅਵਧ ਵੱਲ ਭੇਜਿਆ, ਜਿੱਥੇ ਉਹਨੇ ਬਹੁਤ ਚੰਗਾ ਕੰਮ 
ਕੀਤਾ। ਫਿਰ ਪੁਲਿਸ ਵਿੱਚ ਅੱਵਲ ਦਰਜੇ ਦਾ ਇਨਸਪੈਕਟਰ ਹੋ ਗਿਆ। ੧੯੪੪ ਤੋਂ ਓਹਨੂੰ 
੧੨੦੦ ਰੁਪਯੇ ਸਾਲਾਨਾ ਦੀ ਪਿਨਸ਼ਨ ਮਿਲ ਗਈ ਤੇ ਅੰਮ੍ਰਿਤਸਰ ਆ ਕੇ ਰਹਿਣ ਲੱਗਾ। 

ਦੂਜਾ ਸੁਚੇਤ ਸਿੰਘ ਮੁਨਸਫ਼ ਸੀ। ੧੯੩੬ ਬਿਕ੍ਹਮੀ ਨੂੰ ਮਰ ਗਿਆ। ਇਸ ਦਾ ਪੁੱਤਰ ਬਿਸ਼ਨ ਸਿੰਘ 
ਪੁਲਿਸ ਵਿੱਚ ਨੌਕਰ ਹੈ। ਤੀਜਾ ਸ਼ੇਰ ਸਿੰਘ ਵੀ ਪੁਲਿਸ ਵਿੱਚ ਨੌਕਰ ਸੀ ਜੋ ੧੯੪੫ ਵਿੱਚ 
ਮਰ ਗਿਆ। ਇੱਕ ਵੱਡਾ ਪੁੱਤਰ ਸੰਤ ਸਿੰਘ ਬੀ.ਏ. ਪਾਸ ਕਰ ਕੇ ਮਰ ਗਿਆ। ਸੁੰਦਰ ਸਿੰਘ 
ਤਾਲੀਮ ਪਾ ਰਿਹਾ ਹੈ (ਅੱਜ ਕੱਲ੍ਹ ਆਨਰੇਰੀ ਮੈਜਸਟ੍ਰੇਟ ਹੈ) ਤਿੰਨ ਹਜ਼ਾਰ ਦੀ ਜਾਗੀਰ 
ਸਾਲਾਨਾ ਹਮੇਸ਼ਾ ਦੀ ਇਸ ਖਾਨਦਾਨ ਵਾਸਤੇ ਸਰਕਾਰ ਵੱਲੋਂ ਮਾਫ਼ ਹੈ। ਰਾਮਗੜ੍ਹੀਆਂ ਦਾ ਬੁੰਗਾ 
ਜਿਕਣ ਦੂਜਿਆਂ ਬੁੰਗਿਆਂ ਨਾਲੋਂ ਵੱਡਾ ਹੈ, ਇਕੁਣ ਹੀ ਰਾਮਗੜ੍ਹੀਆਂ ਦਾ ਕਟੜਾ ਵੀ ਬਾਕੀ 
ਸਾਰਿਆਂ ਕਟੜਿਆਂ ਨਾਲੋਂ ਵੱਡਾ ਹੈ। 

ਸ਼ਜਰਾ 


ਇਸ ਮਿਸਲ ਦਾ ਕਰਤਾ ਸਰਦਾਰ ਜੈ ਸਿੰਘ ਸੀ, ਜੋ ਕਾਹਨਾ ਜ਼ਿਲ੍ਹਾ ਲਾਹੌਰ ਦਾ ਰਹਿਣ ਵਾਲਾ ਸੀ। 
ਇਹ ਹੀ ਕਾਰਨ ਹੈ ਕਿ ਇਹਨੂੰ ਘਨੱਯਾ ਸਰਦਾਰ ਸੱਦਦੇ ਸਨ। ਕਈ ਇਹ ਵੀ ਕਹਿੰਦੇ ਹਨ 
ਕਿ ਇਹ ਸਰਦਾਰ ਬੜਾ ਹੀ ਸੁੰਦਰ ਜਵਾਨ ਸੀ। ਇਸ ਕਰ ਕੇ ਵੀ ਲੋਕੀਂ ਇਹਨੂੰ ਘਨੱਯਾ 


ਇਸ ਦਾ ਪਿਤਾ ਖ਼ੁਸ਼ਹਾਲ ਸਿੰਘ ਇੱਕ ਸਾਧਾਰਾਨ ਆਦਮੀ ਸੀ। ਜਦ ਖਾਲਸੇ ਦਾ ਡੰਕਾ ਮੁਲਕ ਵਿੱਚ 
ਵੱਜਣ ਲੱਗਾ, ਤਾਂ ਜ਼ਾਲਮ ਤੁਰਕਾਂ ਨੇ ਸਖ਼ਤੀਆਂ ਕਰਨ ਵਿੱਚ ਅਤਿ ਕਰ ਦਿੱਤੀ। ਤਦ ਸਰਦਾਰ 
ਜੈ ਸਿੰਘ ਜੋ ਆਪਣੀ ਧੀਰਤਾ, ਬੀਰਤਾ ਤੇ ਗੰਭੀਰਤਾ ਦੇ ਕਾਰਨ ਪ੍ਰਸਿੱਧ ਸੀ, ਨਵਾਬ ਕਪੂਰ 
ਸਿੰਘ ਪਾਸੋਂ ਅੰਮ੍ਰਿਤ ਛਕ ਕੇ ਸਿੰਘ ਸਜ ਗਿਆ। ਫਿਰ ਹਕੀਕਤ ਸਿੰਘ, ਮਹਤਾਬ ਸਿੰਘ, 
ਤਾਰਾ ਸਿੰਘ, ਜੀਵਨ ਸਿੰਘ ਬਹੁਤ ਸਾਰੇ ਭਾਈ ਬੰਦਾਂ ਨੂੰ ਆਪਣੇ ਨਾਲ ਸ਼ਾਮਿਲ ਕਰ ਕੇ ਤੁਰਕਾਂ 
ਦੀ ਸੋਧ ਕਰਨ ਲੱਗ ਪਿਆ। ਜਦ ਤੁਰਕਾਂ ਦੀ ਸੋਧ ਕਰਨ ਦੇ ਕਾਰਨ ਇਹ ਸਿੰਘਾਂ ਦੇ ਜੱਥਿਆਂ 
ਵਿੱਚ ਪ੍ਰਸਿੱਧ ਹੋ ਗਿਆ, ਤਦ ਏਹਨੇ ਬੀ ੪੦੦ ਸਵਾਰ ਨਾਲ ਰੱਖ ਕੇ ਪਿੰਡ ਸੋਹੀਆਂ, ਜੋ ਕਿ 
ਅੰਮ੍ਰਿਤਸਰ ਤੋਂ ੯ ਮੀਲ ਦੀ ਵਿੱਥ ਤੇ ਹੈ, ਆਪਣੇ ਸਹੁਰੇ ਪਿੰਡ ਜਾ ਕੇ ਅੱਡਰਾ ਜੱਥਾ ਬਣਾ 
ਲਿਆ ਤੇ ਇਸ ਇਲਾਕੇ ਦੇ ਜ਼ਾਲਮ ਤੁਰਕ ਹਾਕਮਾਂ ਦੀ ਸੋਧ ਕਰ ਕੇ ਕਬਜ਼ਾ ਕਰ ਲਿਆ। 


90੧9. 72.60771 


(ਕ੍ਰਿਸ਼ਨ) ਦੇ ਨਾਮ ਤੋਂ ਪੁਕਾਰਦੇ ਸਨ। 


ਹਕੀਕਤ ਸਿੰਘ ਤੇ ਮਹਿਤਾਬ ਸਿੰਘ ਨੂੰ ਸੰਗਤਪੁਰੇ ਦੀ ਹਕੂਮਤ ਸਪੁਰਦ ਕੀਤੀ। 

ਇਸ ਦਾ ਭਰਾ ਝੰਡਾ ਸਿੰਘ ਰਾਵਲ ਕੋਟ ਦੀ ਲੜਾਈ ਵਿੱਚ ਜੋ ਨਧਾਨ ਸਿੰਘ ਰੰਧਾਵੇ ਨਾਲੇ ਹੋਈ ਸੀ, 
ਮਾਰਿਆ ਗਿਆ। ਇਸ ਦੀ ਤੀਵੀਂ ਨਾਲ ਜੈ ਸਿੰਘ ਨੇ ਆਨੰਦ ਪੜ੍ਹਾ ਲਿਆ, ਜਿਸ ਦੇ ਕਾਰਨ 
ਇਹਦਾ ਕਬਜ਼ਾ ਹੋ ਗਿਆ। 
ਸਿੰਘ ਧਰਮ ਕੋਟੀਆ, ਝੰਡਾ ਸਿੰਘ ਕਰੋਹ ਆਦਿਕ ਵੱਡੇ ਵੱਡੇ ਸਰਦਾਰ ਇਹਦੇ ਨਾਲ ਸਨ। 
੧੮੧੭ ਬਿਕ੍ਰਮੀ ਵਿੱਚ ਇਹਦੇ ਘਰ ਲੜਕਾ ਉਤਪੰਨ ਹੋਇਆ। ਓਹਦਾ ਵਿਆਹ ਸਦਾ ਕੌਰ 
ਦੇ ਨਾਲ ਹੋਇਆ। ਇਸ ਤੋਂ' ਪਿੱਛੇ ਹੌਲੀ ਹੌਲੀ ਪਠਾਨਕੋਟ ਕੋਰਾਹਾ ਹਾਲੀ ਪੁਰ, ਸੁਜਾਨ ਪੁਰ, 
ਸਰਹੰਦ ਤੇ ਪੂਰਬੀ ਇਲਾਕੇ; ਜਿਨ੍ਹਾਂ ਦਾ ਵਰਨਣ ਦੂਜੇ ਹਿੱਸੇ ਵਿੱਚ ਹੋ ਚੁੱਕਾ ਹੈ, ਦੇ ਜੰਗਾਂ ਵਿੱਚ 
ਆਪਣੀ ਕੌਮ ਦੇ ਨਾਲ ਰਿਹਾ। 

ਪਹਿਲਾਂ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਦੇ ਨਾਲ ਇਹਦੀ ਬਹੁਤ ਦੋਸਤੀ ਸੀ, ਕਿੰਤੂ ਸ਼ਹਿਰ ਕਸੂਰ 
ਦੀ ਚੜ੍ਹਾਈ ਸਮੇਂ ਇਨ੍ਹਾਂ ਦੀ ਕਿਸੇ ਗਲੇ ਅਜੋੜ ਹੋ ਗਈ। ਸੰਮਤ ੧੮੩੧ ਨੂੰ ਜਦ ਰਾਜਾ 
ਰਣਜੀਤ ਦੇਵ ਜੰਮੂ ਵਾਲੇ ਨੇ ਝੰਡਾ ਸਿੰਘ ਨੂੰ ਆਪਣੀ ਮਦਦ ਵਾਸਤੇ ਬੁਲਾਇਆ, ਤਦ ਇਹ 
ਸਰਦਾਰ ਸ਼ੁਕਰਚਕੀਆ ਵੱਲੋਂ ਬ੍ਰਿਜ ਰਾਜ ਦੇਵ ਦੇ ਵੱਲੋਂ ਗਿਆ। (ਵੇਖੋ ਭੰਗੀਆਂ ਦੀ ਮਿਸਲ 
ਦਾ ਹਾਲ) 

ਸੰਮਤ ੧੮੩੪ ਨੂੰ ਜੈ ਸਿੰਘ ਤੇ ਹਕੀਕਤ ਸਿੰਘ ਨੇ ਆਪਣੇ ਖਾਨਦਾਨ ਦੇ ਨਾਮ ਤੇ ਇੱਕ ਕਟੜਾ ਸ਼ਹਿਰ 
ਅੰਮ੍ਰਿਤਸਰ ਵਿੱਚ ਵਸਾਇਆ। ਫਿਰ ਜਦ ਆਪਣੇ ਵੈਰੀ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਨੂੰ 
ਆਹਲੂਵਾਲੀਏ ਤੇ ਸ਼ੁਕਰਚਕੀਆ ਦੀ ਮਦਦ ਨਾਲ ਪੰਜਾਬ ਵਿੱਚੋਂ ਬਾਹਰ ਚਲੇ ਜਾਣ ਵਾਸਤੇ 
ਮਜਬੂਰ ਕੀਤਾ, ਤਦ ਇਹ ਲਗਭਗ ਓਹਦੇ ਸਾਰੇ ਇਲਾਕੇ ਤੇ ਕਬਜ਼ਾ ਕਰ ਬੈਠਾ ਤੇ ਇਸ ਦਾ 
ਪ੍ਰਤਾਪ ਵੱਧ ਗਿਆ। ਇਹ ਆਪਣੇ ਆਪ ਨੂੰ ਦੂਜਿਆਂ ਨਾਲੋਂ ਬੜਾ ਬਹਾਦਰ ਸਮਝਦਾ ਸੀ। 
ਇਹਨਾਂ ਹੀ ਦਿਨਾਂ ਵਿੱਚ ਕਟੋਚੀ ਦੇ ਰਾਜਾ ਸੰਸਾਰ ਚੰਦ ਨੇ ਆਪਣਾ ਕਾਂਗੜੇ ਦਾ ਕਿਲ੍ਹਾ; ਜੋ 
ਪਹਿਲਾਂ ਸੈਫ਼ ਅਲੀ ਖਾਂ ਸ਼ਾਹੀ ਲਸ਼ਕਰ ਦੇ ਅਧੀਨ ਸੀ, ਓਸ ਦੇ ਮਰਨ ਪਿੱਛੋਂ ਓਸ ਦੇ ਲੜਕੇ 
ਜੀਵਨ ਖਾਂ ਪਾਸੋਂ ਖ਼ਾਲੀ ਕਰਾਣ ਲਈ ਸੂ. ਜੈ ਸਿੰਘ ਨੂੰ ਸਦਿਆ। ਰਾਜਾ ਸੰਸਾਰ ਚੰਦ ਦੀ ਬਿਨੈ 
ਤੇ ਸੂ. ਜੈ ਸਿੰਘ ਨੇ ਆਪਣੇ ਲੜਕੇ ਗੁਰਬਖ਼ਸ਼ ਸਿੰਘ ਤੇ ਬਘੇਲ ਸਿੰਘ ਨੂੰ ਫੌਜ ਦੇ ਕੇ ਭੇਜਿਆ, 
ਤਾਂ ਜੋ ਇਹ ਜਾ ਕੇ ਕਿਲ੍ਹੇ ਨੂੰ ਘੇਰਾ ਪਾ ਲੈਣ, ਜਿੱਥੇ ਪੁੱਜਦੇ ਹੀ ਇਨ੍ਹਾਂ ਨੇ ਕਬਜ਼ਾ ਕਰ ਲਿਆ। 
ਰਾਜਾ ਸੰਸਾਰ ਚੰਦ ਇਹ ਵੇਖ ਕੇ ਕਿ ਇਸ ਰਿਲ੍ਹੇ ਦਾ ਪ੍ਰਬੰਧ ਮੇਰੇ ਹੱਥ ਵਿੱਚ ਮੁਸਲਮਾਨ ਨਹੀਂ 
ਰਹਿਣ ਦੇਣਗੇ, ਕਿਲ੍ਹੇ ਦਾ ਪ੍ਰਬੰਧ ਇਨ੍ਹਾਂ ਸਿੰਘਾਂ ਦੇ ਹੱਥ ਹੀ ਰਹਿਣ ਦਿੱਤਾ। ਇਸ ਮਿਸਲ ਦਾ 
ਜ਼ੋਰ ਵੇਖ ਕੇ ਹੋਰ ਵੀ ਜਿੰਨੇ ਪਹਾੜੀ ਰਾਜੇ ਸਨ, ਸਾਰਿਆਂ ਨੇ ਸਰਦਾਰ ਜੈ ਸਿੰਘ ਦੀ ਅਧੀਨਤਾ 
ਪ੍ਰਵਾਨ ਕਰ ਲਈ। 

੧੮੩੪ ਬਿਕ੍ਰਮੀ ਨੂੰ ਜਦ ਜੰਮੂ ਦਾ ਰਾਜਾ ਰਣਜੀਤ ਦੇਵ ਮਰ ਗਿਆ ਤੇ ਉਹਦਾ ਵੱਡਾ ਲੜਕਾ ਜੈ ਰਾਜ 
ਦੇਵ ਗੱਦੀ ਤੇ ਬੈਠਾ, ਤਦ ਓਹਨੇ ਭੰਗੀ ਸਰਦਾਰਾਂ ਤੋਂ ਆਪਣੇ ਉਸ ਮੁਲਕ ਦਾ ਹਿੱਸਾ ਜੋ 
ਓਹਨਾਂ ਨੇ ਆਪਣੇ ਕਬਜ਼ੇ ਵਿੱਚ ਕਰ ਲਿਆ, ਛੁਡਾਉਣ ਵਾਸਤੇ ਹਕੀਕਤ ਸਿੰਘ ਨੂੰ ਆਪਣੀ 
ਮਦਦ ਵਾਸਤੇ ਬੁਲਾ ਭੇਜਿਆ। ਜਦ ਇਹ ਆਪਣੇ ਲਸ਼ਕਰ ਨੂੰ ਲੈ ਕੇ ਕੜੀਆ ਵਾਲੇ ਜਾ 
ਉੱਤਰਿਆ, ਤਦ ਓਹਦੇ ਕਹਿਣ ਤੇ ੩੪ ਹਜ਼ਾਰ ਰੁਪਯਾ ਦੇ ਬਦਲੇ ਓਸ ਦਾ ਇਲਾਕਾ ਦੇ 
ਦਿੱਤਾ ਗਿਆ, ਕਿੰਤੂ ਇਲਾਕਾ ਲੈ ਕੇ ਬ੍ਰਿਜਰਾਜ ਦੇਵ ਨੇ ਰੁਪਯਾ ਨਾ ਦਿੱਤਾ। ਇਹ ਗੱਲ 
ਘਨੱਯਾ ਸਰਦਾਰਾਂ ਨੂੰ ਬੜੀ ਅਯੋਗ ਪੁਤੀਤ ਹੋਈ। ਓਹਨਾਂ ਨੇ ਭੰਗੀ ਸਰਦਾਰ ਗੁਜਰ ਸਿੰਘ ਤੇ 
ਭਾਗ ਸਿੰਘ ਆਹਲੂਵਾਲੀਆ ਨੂੰ ਨਾਲ ਲੈ ਕੇ ਕੜੀਆ ਵਾਲਾ ਇਲਾਕਾ ਰਾਜਾ ਪਾਸੋਂ ਲੈ ਲਿਆ 
ਤੇ ਓਹਦੇ ਬਚਨ ਭੰਗ ਕਰਨ ਦੀ ਸਜ਼ਾ ਦੇਣ ਲਈ ਖ਼ਾਸ ਜੰਮੂ ਤੇ ਚੜ੍ਹਾਈ ਕਰ ਦਿੱਤੀ। ਅੰਤ ਨੂੰ 

[16] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਜਦ ਰਾਜੇ ਨੇ ਵੇਖਿਆ ਕਿ ਸਿੰਘ ਸਰਦਾਰਾਂ ਨੂੰ ਜਿੱਤਣਾ ਕੋਈ ਖਾਲਾ ਜੀ ਦਾ ਵਾੜਾ ਨਹੀਂ ਤਦ 
ਓਹਨੇ ੩੦ ਹਜ਼ਾਰ ਰੁਪਯਾ ਦੇਣਾ ਕਰ ਕੇ ਹਕੀਕਤ ਸਿੰਘ ਨੂੰ ਵਾਪਸ ਕਰ ਦਿੱਤਾ, ਕਿੰਤੂ ਜਦ 
ਇੱਕ ਸਾਲ ਤੱਕ ਨੀਯਤ ਰਕਮ ਹਕੀਕਤ ਸਿੰਘ ਤੱਕ ਨਾ ਪੁੱਜੀ ਤਦ ਓਹਨੇ ਸਰਦਾਰ ਮਹਾਂ 
ਸਿੰਘ ਨੂੰ ਨਾਲ ਲੈ ਕੇ ਜੰਮੂ ਤੇ ਫਿਰ ਚੜ੍ਹਾਈ ਕਰ ਦਿੱਤੀ। ਮਹਾਂ ਸਿੰਘ ਨੇ ਚਪਰਾੜ ਵੱਲ ਕੂਚ 
ਕੀਤਾ। ਓਧਰੇ ਹਕੀਕਤ ਸਿੰਘ ਜ਼ਫਰਵਾਲ ਵਾਲੇ ਰਾਹ ਆਇਆ। ਰਾਜਾ ਬ੍ਰਿਜਰਾਜ ਦੇਵ ਇਨ੍ਹਾਂ 
ਦੀ ਅਵਾਈ ਸੁਣ ਕੇ ਜੰਮੂ ਛੱਡ ਕੇ ਨੱਸ ਗਿਆ। ਪ੍ਰੰਤੂ ਜਦ ਮਹਾਂ ਸਿੰਘ ਨੇ ਇਹ ਖ਼ਬਰ ਸੁਣੀ, 
ਤਦ ਜੰਮੂ ਸ਼ਹਿਰ ਵਿੱਚ ਦਾਖਲ ਹੋ ਗਿਆ। ਸ਼ਹਿਰ ਵਾਲਿਆਂ ਬੜੀ ਸਖ਼ਤ ਵਿਰੋਧਤਾ ਕੀਤੀ ਤੇ 
ਲੜਾਈ ਸ਼ੁਰੂ ਕਰ ਦਿੱਤੀ, ਜਿਸ ਤੋਂ ਸ਼ਹਿਰ ਨੂੰ ਅੱਗ ਲੱਗ ਗਈ। ਸਰਦਾਰ ਮਹਾਂ ਸਿੰਘ ਕਬਜ਼ਾ 
ਕਰ ਕੇ ਕੁਝ ਦਿਨਾਂ ਪਿੱਛੋਂ ਵਾਪਸ ਚਲਾ ਆਇਆ। ਥੋੜ੍ਹੇ ਚਿਰ ਪਿੱਛੋਂ ਹੀ ਹਕੀਕਤ ਸਿੰਘ 
ਚਲਾਣਾ ਕਰ ਗਿਆ। ਹਕੀਕਤ ਸਿੰਘ ਦੇ ਮਰਨੇ ਦੀ ਖ਼ਬਰ ਸੁਣ ਕੇ ਜੈ ਸਿੰਘ ਘਨੱਯਾ ਨੇ 
ਇਹਦੇ ਪੁੱਤਰ ਜੈਮਲ ਸਿੰਘ ਨੂੰ ਆਪਣੇ ਪਾਸ ਸੱਦਿਆ ਤੇ ਓਹਨੂੰ ਬੜੀ ਤਸੱਲੀ ਦਿੱਤੀ। 

ਬ੍ਰਿਜਰਾਜ ਦੇਵ ਜੰਮੂ ਦੇ ਵਾਲੀ ਨੇ ਸਰਦਾਰ ਮਹਾਂ ਸਿੰਘ ਪਾਸੋਂ ਜੋ ਹਾਰ ਖਾਧੀ ਸੀ, ਓਹਦਾ ਬਦਲਾ ਲੈਣ 
ਲਈ ਜੈ ਸਿੰਘ ਤੇ ਮਹਾਂ ਸਿੰਘ ਵਿੱਚ ਅਣਬਣ ਕਰਾ ਦਿੱਤੀ। ਜੈ ਸਿੰਘ ਨੇ ੧੮੪੦ ਬਿਕ੍ਰਮੀ ਨੂੰ 
ਮਹਾਂ ਸਿੰਘ ਦੇ ਇਲਾਕੇ ਵਿੱਚ ਜਾ ਡੇਰਾ ਜਮਾਇਆ। ਰਸੂਲਪੁਰਾ, ਮੰਡਿਆਲਾ ਆਦਿਕ ਤੇ ਹੱਥ 
ਸਾਫ਼ ਕਰਦੇ ਨਕਈ ਸਿੰਘ; ਜੋ ਸਰਦਾਰ ਮਹਾਂ ਸਿੰਘ ਦਾ ਸਬੰਧੀ ਸੀ, ਉਨ੍ਹਾਂ ਦੇ ਇਲਾਕੇ ਵਿੱਚ 
ਵੀ ਦਖ਼ਲ ਦੇ ਦਿੱਤਾ। ੧੮੪੧ ਨੂੰ ਦੀਪਮਾਲਾ ਤੇ ਮਹਾਂ ਸਿੰਘ ਨੇ ਅੰਮ੍ਰਿਤਸਰ ਪੁੱਜ ਕੇ ਜੈ ਸਿੰਘ 
ਨਾਲ ਸੁਲਾਹ ਕਰਨ ਦੀ ਬਹੁਤ ਸਾਰੀ ਕੋਸ਼ਿਸ਼ ਕੀਤੀ, ਕਿੰਤੂ ਉਹਨੇ ਬ੍ਰਿਜਰਾਜ ਦੇਵ ਸਿੰਘ ਦੇ 
ਹੱਥ ਚੜ੍ਹ ਕੇ ਇੱਕ ਨਾ ਮੰਨੀ। 

ਮਹਾਂ ਸਿੰਘ ਨੇ ਜੱਸਾ ਸਿੰਘ ਰਾਮਗੜ੍ਹੀਆ ਨੂੰ ਓਹਦਾ ਮੁਲਕ ਵਾਪਸ ਦਵਾਣ ਦੇ ਇਕਰਾਰ ਤੇ ਪੰਜਾਬ 
ਵਿੱਚ ਸੱਦਿਆ। ਕਟੋਚੀ ਦਾ ਰਾਜਾ ਸੰਸਾਰ ਚੰਦ ਵੀ ਇਹਨਾਂ ਦੇ ਵੱਲ ਹੋ ਗਿਆ। ਜਦ ਸਰਦਾਰ 
ਜੈ ਸਿੰਘ ਨੂੰ ਪਤਾ ਲੱਗਾ ਕਿ ਜੱਸਾ ਸਿੰਘ ਰਾਮਗੜ੍ਹੀਆ ਆ ਰਿਹਾ ਹੈ, ਤਦ ਪਹਿਲਾਂ ਓਹਨੇ 
ਗੁਰਬਖ਼ਸ਼ ਸਿੰਘ ਦੋਦੀਆਂ ਨੂੰ ਕੁਝ ਫੌਜ ਦੇ ਕੇ ਭੇਜਿਆ ਤਾਂ ਜੋ ਬਿਆਸ ਤੋਂ ਪਾਰ ਹੀ ਓਹਦੇ 
ਨਾਲ ਲੜਾਈ ਸ਼ੁਰੂ ਕਰ ਦੇਵੇ ਤੇ ਓਹਨੂੰ ਉੱਥੇ ਹੀ ਰੋਕ ਦੇਵੇ। ਬੰਡਾਲੇ ਦੇ ਨੇੜੇ ਲੜਾਈ ਹੋਈ 
ਗੁਰਬਖ਼ਸ਼ ਸਿੰਘ ਮਾਰਿਆ ਗਿਆ। ਜੱਸਾ ਸਿੰਘ ਫਤੇਯਾਬ ਹੋ ਕੇ ਅੱਗੇ ਵਧਿਆ। ਇੰਨੇ ਨੂੰ ਹੀ 
ਮਹਾਂ ਸਿੰਘ ਤੇ ਸੰਸਾਰ ਚੰਦ ਵੀ ਓਹਨੂੰ ਜਾ ਮਿਲੇ। ਜੱਸਾ ਸਿੰਘ ਰਾਮਗੜ੍ਹੀਆ ਦਾ ਦੂਜਾ ਟਾਕਰਾ 
ਘਨੱਸਾ ਸਰਦਾਰਾਂ ਨਾਲ ਵਟਾਲੇ ਦੇ ਪਾਸ ਹੋਇਆ। ਛੀ ਘੰਟੇ ਤੱਕ ਦੋਹਾਂ ਪਾਸਿਆਂ ਤੋਂ ਲੜਾਈ 
ਦਾ ਮੈਦਾਨ ਗ਼ਰਮ ਰਿਹਾ। ਤੀਰ ਤੇ ਗੋਲੀਆਂ ਮੀਂਹ ਵਾਂਗ ਵਸਦੀਆਂ ਰਹੀਆਂ। ਸਰਦਾਰ 
ਗੁਰਬਖ਼ਸ਼ ਸਿੰਘ ਤੀਰ ਲੱਗਣ ਨਾਲ ਮਾਰਿਆ ਗਿਆ। ਲੜਕੇ ਦੀ ਮੌਤ ਨੇ ਜੈ ਸਿੰਘ ਦਾ ਲੱਕ 
ਤੋੜ ਦਿੱਤਾ। ਘਨੱਯਾਂ ਦੀ ਫੌਜ ਨਿਰਾਸ਼ ਹੋ ਕੇ ਪਿੱਛੇ ਹਟ ਗਈ। ਜਦ ਜੈ ਸਿੰਘ ਨੇ ਵੇਖਿਆ ਕਿ 
ਮੇਰੀ ਕੁਝ ਪੇਸ਼ ਨਹੀਂ ਜਾਂਦੀ ਤਦ ਓਹਨੇ ਆਪਣੀ ਪੋਤਰੀ ਮਹਤਾਬ ਕੌਰ; ਜੋ ਸਰਦਾਰ 
ਗੁਰਬਖ਼ਸ਼ ਸਿੰਘ ਦੀ ਲੜਕੀ ਸੀ, ਦਾ ਨਾਤਾ ਸਰਦਾਰ ਮਹਾਂ ਸਿੰਘ ਦੇ ਲੜਕੇ ਰਣਜੀਤ ਸਿੰਘ 
ਨਾਲ ਕਰ ਕੇ ਸੁਲਾਹ ਕਰ ਲਈ ਤੇ ਕਾਂਗੜੇ ਦਾ ਕਿਲ੍ਹਾ ਸੰਸਾਰ ਚੰਦ ਦੇ ਹਵਾਲੇ ਕਰ ਦਿੱਤਾ। 
ਇਸ ਤੋਂ ਇੱਕ ਸਾਲ ਪਿੱਛੋਂ ਜੈ ਸਿੰਘ ਨੇ ਆਪਣੀ ਪੋਤਰੀ ਮਹਤਾਬ ਕੌਰ ਦੀ ਸ਼ਾਦੀ ਮਹਾਰਾਜਾ 
ਰਣਜੀਤ ਸਿੰਘ ਦੇ ਨਾਲ ਕਰ ਦਿੱਤੀ, ਕਿੰਤੂ ਇਸ ਵਿਆਹ ਤੋਂ ਥੋੜ੍ਹੇ ਚਿਰ ਮਗਰੋਂ ਹੀ ੧੮੫੦ 
ਬਿਕ੍ਰਮੀ ਵਿੱਚ ਚਲਾਣਾ ਕਰ ਗਿਆ। ਇਸ ਦੇ ਦੋ ਪੁੱਤਰ ਨਿਧਾਨ ਸਿੰਘ ਤੇ ਭਾਗ ਸਿੰਘ ਹੋਰ 
ਸਨ। ਸਰਦਾਰਨੀ ਸਦਾ ਕੌਰ ਜੋ ਓਹਦੇ ਲੜਕੇ ਗੁਰਬਖ਼ਸ਼ ਸਿੰਘ ਦੀ ਸਿੰਘਣੀ ਸੀ, ਮਿਸਲ ਦੀ 
ਮਾਲਕ ਬਣੀ। ਇਹ ਸਰਦਾਰਨੀ ਬੜੀ ਦਾਨਾ ਤੇ ਬਹਾਦਰ ਸਿੰਘਣੀ ਸੀ ਤੇ ਇਸ ਨੇ ਆਪਣੇ 
ਜਵਾਈ ਮਹਾਰਾਜਾ ਰਣਜੀਤ ਸਿੰਘ ਨਾਲ ਮੇਲ ਕਰ ਕੇ ਹਰ ਮੌਕੇ ਤੇ ਆਪਣੀ ਫੌਜ ਨਾਲ ਮਦਦ 
ਦੇ ਕੇ ਇਨ੍ਹਾਂ ਦੀ ਤਾਕਤ ਨੂੰ ਵਧਾਇਆ। ਇੱਕ ਵੇਰ ਇਸ ਨੇ ਮਹਾਰਾਜਾ ਰਣਜੀਤ ਸਿੰਘ ਦੀ 

ਮਦਦ ਨਾਲ ਫੌਜ ਲੈ ਕੇ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆਂ ਨੂੰ ਮਿਆਨੀ ਦੇ ਕਿਲ੍ਹੇ ਵਿੱਚ ਜਾ 
ਘੇਰਿਆ ਤੇ ਮੁਦਤ ਤੱਕ ਓਹਦੇ ਨਾਲ ਲੜਦੀ ਰਹੀ, ਕਿੰਤੂ ਦਰਯਾਇ ਬਿਆਸਾ ਵਿੱਚ ਆਏ 
ਹੜ ਨੇ ਇਹਨੂੰ ਤੰਗ ਕਰ ਦਿੱਤਾ ਜਿਸ ਤੋਂ ਇਹ ਵਾਪਸ ਮੁੜ ਆਈ। ਪਰ ਦੂਜੇ ਸਾਲ ਹੀ 
ਫਿਰ ਸਦਾ ਕੌਰ ਨੇ ਰਾਮਗੜ੍ਹੀਆਂ ਨੂੰ ਸ਼ਕਸਤ ਦੇ ਕੇ ਵਟਾਲਾ ਕਲਾਨੌਰ ਤੇ ਕਾਦੀਆਂ ਦੇ ਪ੍ਰਗਣੇ 
ਰਾਮਗੜ੍ਹੀਆਂ ਤੋਂ ਛੁਡਾ ਲਏ। ੧੮੭੧ ਬਿਕ੍ਰਮੀ ਤੱਕ ਇਸ ਅਕਲਮੰਦ ਤੇ ਦੂਰਦਰਸ਼ੀ ਸਿੰਘਣੀ 
ਨੇ ਆਪਣੀ ਮਿਸਲ ਨੂੰ ਵੀ ਕਾਇਮ ਰੱਖਿਆ ਤੇ ਆਪਣੇ ਜਵਾਈ ਨੂੰ ਵੀ ਮਦਦ ਦੇ ਕੇ ਓਹਦੀ 
ਉੱਨਤੀ ਵਿੱਚ ਸਹਾਇਤਾ ਕਰਦੀ ਰਹੀ। 

ਵਿੱਚ ਝੰਡਾ, ਕਲਾਨੌਰ, ਦੀਨਾ ਨਗਰ ਦੇ ਇਲਾਕੇ ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੀ 
ਸਲਤਨਤ ਵਿੱਚ ਸ਼ਾਮਿਲ ਕਰ ਲਏ ਤੇ ਸਦਾ ਕੌਰ ਨੇ ਇੱਕ ਪਰਗਣਾ ਤੇ ਕਿਲ੍ਹਾ ਅਟਲ ਗੜ੍ਹਾ 
ਆਪਣੇ ਦੋਹਤੇ ਸ਼ੇਰ ਸਿੰਘ ਤੇ ਤਾਰਾ ਸਿੰਘ ਨੂੰ; ਜੋ ਮਹਾਰਾਜਾ ਰਣਜੀਤ ਸਿੰਘ ਦੇ ਲੜਕੇ ਸਨ, 
ਦੇ ਦਿੱਤਾ। ਕੁਝ ਦਿਨ ਮਗਰੋਂ ਸਦਾ ਕੌਰ ਚਲਾਣਾ ਕਰ ਗਈ। ਮਹਾਰਾਜਾ ਰਣਜੀਤ ਸਿੰਘ ਨੇ 
ਹੇਮ ਸਿੰਘ ਨੂੰ; ਜੋ ਸਰਦਾਰ ਜੈ ਸਿੰਘ ਘਨੱਯਾ ਦਾ ਭਤੀਜਾ ਸੀ, ੪੦ ਹਜ਼ਾਰ ਦਾ ਇਲਾਕਾ ਦੇ 
ਕੇ ਆਪਣੇ ਅਧੀਨ ਕਰ ਲਿਆ। ਫਿਰ ਜਦੋਂ ਮਹਾਰਾਜਾ ਸਾਹਿਬ ਨੇ ਕਸੂਰ ਫਤੇ ਕੀਤਾ, ਤਦ 
ਉਹਨੂੰ ਖੜੀਆਂ ਦਾ ਦਸ ਹਜ਼ਾਰ ਦਾ ਇਲਾਕਾ ਹੋਰ ਬਖਸ਼ਿਆ। ਹੇਮ ਸਿੰਘ ਦੇ ਮਰਨ ਪਿੱਛੋਂ 
ਓਹਦਾ ਲੜਕਾ ਅਮਰ ਸਿੰਘ ਗੱਦੀ ਤੇ ਬੈਠਾ। ਓਹਨੂੰ ਮਹਾਰਾਜਾ ਨੇ ਮੁਲਤਾਨ ਤੇ ਕਸ਼ਮੀਰ ਦੀ 
ਲੜਾਈ ਤੇ ਭੇਜਿਆ। ਓਥੋਂ ਮੁੜਨ ਤੇ ਓਹਨੂੰ ਕੰਜਰੀ ਦੇ ਪੁੱਲ ਦਾ ਕੰਮ ਸੌਂਪਿਆ ਗਿਆ, ਜਿੱਥੇ 
੧੮੮੩ ਬਿਕ੍ਰਮੀ ਨੂੰ ਓਹ ਮਰ ਗਿਆ। ਉਸ ਤੋਂ' ਪਿੱਛੋਂ ਸਰੂਪ ਸਿੰਘ, ਅਨੂਪ ਸਿੰਘ, ਅਤਰ 
ਸਿੰਘ ਓਹਦੇ ਤਿੰਨ ਲੜਕੇ ੩੦ ਹਜ਼ਾਰ ਦੀ ਜਾਗੀਰ ਦੇ ਮਾਲਕ ਬਣੇ। ੧੮੯੧ ਵਿੱਚ ਸਰੂਪ 
ਸਿੰਘ ਦੇ ਮਰਨ ਪਿੱਛੋਂ ਲਾਹੌਰ ਦੀ ਸਰਕਾਰ ਨੇ ਓਹਨਾਂ ਦੀ ਜਾਗੀਰ ਜ਼ਬਤ ਕਰ ਲਈ। ਹੁਣ 
ਓਹਨਾਂ ਦੀ ਔਲਾਦ ਦੇ ਅਧੀਨ ਕੇਵਲ ਇੱਕ ਪਿੰਡ ਰੁਖਾਂ ਵਾਲਾ ਰਹਿ ਗਿਆ ਹੈ। ਅਤਰ ਸਿੰਘ 
ਦਾ ਪੁੱਤਰ ਮੇਘ ਸਿੰਘ ਸਰਕਾਰੀ ਰਸਾਲੇ ਵਿੱਚ ਨੌਕਰ ਹੋ ਗਿਆ। ਓਹਦੇ ਪਾਸ ਦੋ ਪਿੰਡ ਸਨ, 
ਜੋ ਹੁਣ ਤੱਕ ਹਨ। ਛੇ ੬੦੦ ਰੁਪਯਾ ਸਾਲਾਨਾ ਹਮੇਸ਼ਾਂ ਦੀ ਮਾਫ਼ੀ ਹੈ। ਇਸ ਖਾਨਦਾਨ ਵਿੱਚੋਂ 
ਸਭ ਤੋਂ ਵੱਡੇ ਸਰਦਾਰ ਜਗਤ ਸਿੰਘ ਪਾਸ ੧੧੨੫ ਏਕੜ ਜ਼ਮੀਨ ਦਾ ਇਲਾਕਾ ਹੈ। 

ਚੌਥੀ ਮਿਸਲ ਨਕੇਈ ਸਰਦਾਰ 


ਚੌਧਰੀ ਹੇਮ ਰਾਜ 
ਹ -`-`-॥। 


ਭਗਵਾਨ ਸਿੰਘ __ਗਿਆਨ ਸਿੰਘਖ਼ਜ਼ਾਨ ਸਿੰਘ ਕਰਤਾਰ ਕੌਰ (ਕੰ:ਖੜਕ ਸਿੰਘ ਦੀ ਮਾਤਾ) 


ਸਰਦਾਰ ਹੀਰਾ ਸਿੰਘ ਜਿਨ੍ਹਾਂ ਦੇ ਪਿਤਾ ਦਾ ਨਾਮ ਚੌਧਰੀ ਹੇਮਰਾਜ ਪਿੰਡ ਭੜਵਾਲ ਪ੍ਰਗਣਾ ਚੂਨੀਆਂ ਦੇ 


ਵਸਨੀਕ ਇਸ ਮਿਸਲ ਦੇ ਮਾਲਕ ਸਨ। ਇਹਨਾਂ ਦਾ ਜਨਮ ੧੭੬੩ ਬਿਕ੍ਰਮੀ ਸੀ। ਜਦ 
ਜਵਾਨ ਹੋਏ ਤਦ ਸਿੱਖ ਮਜ਼ਹਬ ਗ੍ੁਹਿਣ ਕੀਤਾ ਤੇ ਸਿੰਘਾਂ ਦੇ ਜੱਥਿਆਂ ਵਿੱਚ ਭਰਤੀ ਹੋ ਕੇ ਦੇਸ਼ 
ਤੇ ਕੌਮ ਦੀ ਸੇਵਾ ਵਿੱਚ ਲੱਗ ਪਏ। ਬੜੇ ਹੌਂਸਲੇ ਵਾਲੇ ਤੇ ਜਵਾਨ ਮਰਦ ਸੀ। ਸਰਹੱਦ ਤੇ 
ਕਸੂਰ ਦੀ ਲੜਾਈਆਂ ਵਿੱਚ ਇਨ੍ਹਾਂ ਬੜਾ ਨਾਮਨਾ ਪਾਇਆ। ਹੋਰ ਸਰਦਾਰ ਵਾਂਗ ਇੱਕ ਜੱਥਾ 
ਆਪਣਾ ਬਣਾ ਕੇ ਜ਼ਾਲਮ ਹਾਕਮਾਂ ਨੂੰ ਸੋਧਣਾ ਸ਼ੁਰੂ ਕਰ ਦਿੱਤਾ। ਪਹਿਲਾਂ ਆਪਣੇ ਇਲਾਕੇ ਦੇ 
ਕੱਚੇ ਪਿੱਲੇ ਤੇ ਲੰਡੀ ਬੁਚੀ ਨੂੰ ਸੋਧ ਕਬਜ਼ੇ ਵਿੱਚ ਆਂਦਾ। ਫਿਰ ਆਪਣਾ ਜੱਥਾ ਤਕੜਾ ਬਣਾ 
ਦੂਜੇ ਇਲਾਕਿਆਂ ਵਿੱਚ ਵੀ ਫਿਰਨ ਲੱਗੇ। ਦ੍ਰਿੜ੍ਹ ਸੰਕਲਪ ਤੇ ਬਹਾਦਰ ਹੋਣ ਦੇ ਕਾਰਨ ਜਿਧਰ 
ਕਦਮ ਉਠਾਏ, ਫਤਹ ਨੇ ਪੈਰ ਚੁੰਮੇਂ। ੧੮੧੬ ਬਿਕ੍ਰਮੀ ਵਿੱਚ ਕਲਨਕਾਂ ਦੇ ਇਲਾਕੇ ਤੇ ਕਬਜ਼ਾ 
ਕਰ ਲਿਆ। ਕਮਰ ਸਿੰਘ, ਚੀਮਾ ਲਾਲ ਸਿੰਘ, ਰੂਪਾ ਸਿੰਘ, ਗੱਲਾ ਲੈਲ ਸਿੰਘ, ਵੈੜਾ ਲਾਲ 
ਦੇ ਸਾਥ ਹੋ ਗਏ। ਇਸੇ ਕਰ ਕੇ ਇਸ ਮਿਸਲ ਦਾ ਨਾਮ ਨਕੇਈ ਮਿਸਲ ਹੋ ਗਿਆ। ੮ 
ਹਜ਼ਾਰ ਸਵਾਰ ਹੀਰਾ ਸਿੰਘ ਦੇ ਨਾਲ ਰਹਿਣ ਲੱਗਾ ਤੇ ਭੜਵਾਲ ਚੂਨੀਆਂ ਦੀਪਾਲ ਪੁਰ, ਕੰਗਨ 
ਮਾਂਗਾ ਆਦਿਕ ੪੫ ਲੱਖ ਦੇ ਮੁਲਕ ਤੇ ਕਬਜ਼ਾ ਕਰ ਲਿਆ। 


ਇਨ੍ਹਾਂ ਦਿਨਾਂ ਵਿੱਚ ਸ਼ੇਖ ਸੁਬਹਾਨ ਖਾਂ ਕੁਰੇਸ਼ੀ ਰਈਸ ਪਾਕ ਪਟਨ ਗਊ ਹਤਿਆ ਦਾ ਬੜਾ ਜ਼ੋਰ ਦੇਂਦਾ 


ਸੀ ਤੇ ਓਹਦੀ ਹਿੰਦੂ ਪੂਜਾ ਬੜੇ ਦੁਖਾਂ ਵਿੱਚ ਸੀ। ਹਿੰਦੂਆਂ ਦੇ ਫਰਯਾਦੀ ਹੋਣ ਤੇ ਕਈ ਵੇਰ 
ਹੀਰਾ ਸਿੰਘ ਨੇ ਇਹਨੂੰ ਇਸ ਗੱਲ ਤੋਂ ਰੋਕਿਆ ਕਿ ਪਰਜਾ ਦੇ ਮਜ਼ਹਬੀ ਜਜ਼ਬਾਤ ਤੇ ਸੱਟ ਨਾ 

ਮਾਰੋ, ਕਿੰਤੂ ਜਦ ਓਸ ਨੇ ਨਾ ਮੰਨੀ ਤਦ ੧੮੨੬ ਬਿਕ੍ਰਮੀ ਵਿੱਚ ਹੀਰਾ ਸਿੰਘ ਨੇ ਓਸ ਤੇ 
ਚੜ੍ਹਾਈ ਕਰ ਦਿੱਤੀ। ਓਧਰ ਸਾਰੇ ਮੁਸਲਮਾਨ ਇਕੱਠੇ ਹੋ ਗਏ, ਕਿੰਤੂ ਅਚਨਚੇਤ ਲੜਾਈ ਦੇ 
ਵਿੱਚ ਹੀਰਾ ਸਿੰਘ ਗੋਲੀ ਨਾਲ ਮਾਰਿਆ ਗਿਆ। ਲਾਚਾਰ ਇਹਦੀ ਫੌਜ ਨੂੰ ਵਾਪਸ ਮੁੜਨਾ 
ਪਿਆ। ਓਸ ਵੇਲੇ ਹੀਰਾ ਸਿੰਘ ਦਾ ਬੇਟਾ ਦਲ ਸਿੰਘ ਅਨਜਾਨ ਸੀ। ਇਸ ਕਰ ਕੇ ਓਹਦੇ 
ਚਾਚੇ ਦਾ ਪੁੱਤ ਭਰਾ ਨਾਹਰ ਸਿੰਘ ਓਹਦੀ ਜਗ੍ਹਾ ਤੇ ਬੈਠਾ, ਇਹ ਵੀ ਬਹੁਤ ਥੋੜ੍ਹੇ ਦਿਨ 
ਜੀਵਿਆ। ਫਿਰ ਤਪਦਿਕ ਨਾਲ ਬੀਮਾਰ ਹੋ ਕੇ ਕੁਝ ਮਹੀਨਿਆਂ ਪਿੱਛੋਂ ਚਲਾਣਾ ਕਰ ਗਿਆ। 
ਇਸ ਤੋਂ ਪਿੱਛੋਂ ਓਹਦਾ ਨਿੱਕਾ ਭਰਾ ਰਨ ਸਿੰਘ ਮਿਸਲ ਦਾ ਮਾਲਕ ਬਣਿਆ। ਇਹ ਬੜਾ 
ਹੁਸ਼ਿਆਰ ਤੇ ਲਾਇਕ ਆਦਮੀ ਸੀ। ਇਸ ਨੇ ਮਿਸਲ ਨੂੰ ਬਹੁਤ ਰੌਣਕ ਦਿੱਤੀ ਤੇ ਇਲਾਕਾ 
ਨਕੇ ਦੇ ਬੜੇ ਬੜੇ ਸੋਹਣੇ ਜਵਾਨ ੨੦ ਹਜ਼ਾਰ ਆਦਮੀ ਆਪਣੇ ਨਾਲ ਕਰ ਲਏ। ਓਹਨਾਂ ਨੂੰ 
ਕਈ ਤਰ੍ਹਾਂ ਜ਼ੰਬੂਰਾਂ ਤੇ ਹਥਯਾਰਾਂ ਨਾਲ ਸਨਧਬਧ ਕਰ ਕੇ ਸਦਾ ਆਪਣੇ ਨਾਲ ਰੱਖਣ ਲੱਗਾ। 
ਪਿੰਡ ਕੋਟ ਕਮਾਲੀਆ ਗਲਗੀਰਾਂ ਖਰਲ ਤੇ ਕੁਝ ਹਿੱਸਾ ਤਹਿਸੀਲ ਸ਼ਰਕਪੁਰ ਦਾ ਇਸ ਨੇ 
ਆਪਣੇ ਮਾਤੈਹਤ ਕਰ ਲਿਆ। ਸੱਯਦ ਵਾਲੇ ਦੇ ਕਪੂਰ ਸਿੰਘ ਦੀ ਜਦ ਇਸ ਦੇ ਨਾਲ ਲੜਾਈ 
ਹੋਈ ਤਦ ਇਹਨੇ ਓਹਨੂੰ ਸ਼ਕਸਤ ਦੇ ਕੇ ਓਹਦੇ ਸਾਰੇ ਇਲਾਕੇ ਤੇ ਕਬਜ਼ਾ ਕਰ ਲਿਆ। 
੧੮੩੯ ਨੂੰ ਇਹ ਸਰਦਾਰ ਚਲਾਣਾ ਕਰ ਗਿਆ। ਇਸ ਦੇ ਤਿੰਨ ਬੇਟੇ ਭਗਵਾਨ ਸਿੰਘ, 
ਖ਼ਜ਼ਾਨ ਸਿੰਘ ਤੇ ਗਿਆਨ ਸਿੰਘ ਸਨ। ਭਗਵਾਨ ਸਿੰਘ ਆਪਣੇ ਬਾਪ ਦੀ ਜਗ੍ਹਾ ਬੈਠਾ, ਕਿੰਤੂ 
ਇਹ ਆਪਣੀ ਜਾਇਦਾਦ ਸੰਭਾਲ ਨਹੀਂ ਸਕਿਆ ਤੇ ਵਜ਼ੀਰ ਸਿੰਘ, ਕੰਵਰ ਸਿੰਘ ਦੇ ਭਰਾ ਨੇ 
ਓਹਦਾ ਬਹੁਤ ਸਾਰਾ ਇਲਾਕਾ ਦਬਾ ਲਿਆ। ਭਗਵਾਨ ਸਿੰਘ ਨੇ ਆਪਣੀ ਭੈਣ ਦਾ ਨਾਤਾ ਮਹਾਂ 
ਸਿੰਘ ਦੇ ਲੜਕੇ ਮਹਾਰਾਜਾ ਰਣਜੀਤ ਸਿੰਘ ਨਾਲ ਕਰ ਦਿੱਤਾ, ਜਿਸ ਤੋਂ ਮਹਾਰਾਜਾ ਰਣਜੀਤ 
ਸਿੰਘ ਓਹਦੀ ਮਦਦ ਤੇ ਹੋ ਗਿਆ ਤੇ ਜੇਹੜਾ ਇਲਾਕਾ ਓਹਦਾ ਵਜ਼ੀਰ ਸਿੰਘ ਨੇ ਦਬਾ ਲਿਆ 
ਸੀ, ਛਡਾ ਲਿਆ। ਫਿਰ ੧੮੪੫ ਬਿਕ੍ਰਮੀ ਵਿੱਚ ਮਹਾਂ ਸਿੰਘ ਨੇ ਭਗਵਾਨ ਸਿੰਘ ਤੇ ਵਜ਼ੀਰ 
ਸਿੰਘ ਨੂੰ ਅੰਮ੍ਰਿਤਸਰ ਬੁਲਾ ਕੇ ਪਹਿਲਾਂ ਇਨ੍ਹਾਂ ਦੀ ਆਪਸ ਵਿੱਚ ਸੁਲਾਹ ਕਰਾਈ ਤੇ ਫਿਰ ਜੈ 
ਸਿੰਘ ਘਨੱਯਾ ਦੇ ਟਾਕਰੇ ਤੇ ਇਸ ਨੂੰ ਖੜ੍ਹਾ ਕਰ ਦਿੱਤਾ ਗਿਆ। ਇਸ ਲੜਾਈ ਵਿੱਚ ਜੈ ਸਿੰਘ 
ਨੂੰ ਹਾਰ ਹੋਈ। ਪਰੰਤੂ ਇਸ ਦੇ ਪਿੱਛੋਂ ਭਗਵਾਨ ਸਿੰਘ ਤੇ ਵਜ਼ੀਰ ਸਿੰਘ ਦੀ ਆਪਸ ਵਿੱਚ 
ਫਿਰ ਲੜਾਈ ਹੋ ਗਈ। ਸੰਮਤ ੧੮੩੫ ਨੂੰ ਵਜ਼ੀਰ ਸਿੰਘ ਦੇ ਹੱਥੋਂ ਭਗਵਾਨ ਸਿੰਘ ਮਾਰਿਆ 
ਗਿਆ ਤੇ ਓਹਦੀ ਜਗ੍ਹਾ ਓਹਦਾ ਛੋਟਾ ਭਾਈ ਗਿਆਨ ਸਿੰਘ ਸਰਦਾਰ ਬਣਿਆ। ਇਸ ਦੇ 
ਪਿੱਛੋਂ ਸਰਦਾਰ ਹੀਰਾ ਸਿੰਘ ਮਿਸਲ ਦੇ ਅਸਲ ਬਾਨੀ ਦੇ ਪੁੱਤਰ ਦਲ ਸਿੰਘ ਤੇ ਵਜ਼ੀਰ ਸਿੰਘ 
ਵਿੱਚ ਲੜਾਈ ਸ਼ੁਰੂ ਹੋ ਗਈ। ਦਲ ਸਿੰਘ ਚਾਹੁੰਦਾ ਸੀ ਕਿ ਵਜ਼ੀਰ ਸਿੰਘ ਨੂੰ ਕਤਲ ਕਰ ਕੇ 
ਨਿੱਕਲ ਜਾਵੇ, ਕਿੰਤੂ ਓਹਦੇ ਨੌਕਰਾਂ ਨੇ ਓਸ ਦਾ ਵੀ ਕੰਮ ਪੂਰਾ ਕਰ ਦਿੱਤਾ। 

ਸੰਮਤ ੧੮੪੯ ਬਿਕੂਮੀ ਨੂੰ ਮਹਾਂ ਸਿੰਘ ਦੇ ਮਗਰੋਂ ਭਗਵਾਨ ਸਿੰਘ ਨੇ ਆਪਣੀ ਭੈਣ ਦਾਤਾਰ ਕੌਰ ਦਾ 
ਵਿਆਹ ਮਹਾਰਾਜਾ ਰਣਜੀਤ ਸਿੰਘ ਦੇ ਨਾਲ ਕਰ ਦਿੱਤਾ, ਜਿਸ ਦੇ ਘਰ ਸੰਮਤ ੧੮੫੪ 
ਬਿਕ੍ਰਮੀ ਵਿੱਚ ਮਹਾਰਾਜਾ ਖੜਗ ਸਿੰਘ ਉਤਪੰਨ ਹੋਏ। ਮਹਾਰਾਜਾ ਰਣਜੀਤ ਸਿੰਘ ਦੇ 
ਐਸ਼ਵਰਜ ਤੇ ਪ੍ਰਤਾਪ ਵਧਣ ਦੇ ਨਾਲ ਜਿਵੇਂ ਹੋਰ ਇਲਾਕੇ ਇਨ੍ਹਾਂ ਦੀ ਸਲਤਨਤ ਵਿੱਚ ਭੇਟ ਹੋ 
ਗਏ। ਇਵੇਂ ਹੀ ਨਕੇਈ ਖਾਨਦਾਨ ਨੇ ਵੀ ਆਪਣੀ ਜਾਇਦਾਦ ਖਾਲਸਾ ਸਲਤਨਤ ਵਿੱਚ ਮਿਲਾ 
ਦਿੱਤੀ। ਸੰਮਤ ੧੮੬੪ ਬਿਕ੍ਰਮੀ ਵਿੱਚ ਜਦ ਗਿਆਨ ਸਿੰਘ ਮਰ ਗਿਆ ਤਦ ਓਹਦੇ ਲੜਕੇ 
ਕਾਹਨ ਸਿੰਘ ਨੂੰ ਭੜਵਾਲ ਵਿੱਚ ੧੫ ਹਜ਼ਾਰ ਦੀ ਜਾਗੀਰ ਦਿੱਤੀ ਤੇ ਖ਼ਜ਼ਾਨ ਸਿੰਘ ਨੂੰ ਨਾਨਕੋਟ 
ਦਾ ਇਲਾਕਾ ਬਖਸ਼ਿਆ। ਭਾਵੇਂ ਕਾਹਨ ਸਿੰਘ ਦਾ ਲੜਕਾ ਅਤਰ ਸਿੰਘ ਮੁਲਤਾਨ ਦੀ ਲੜਾਈ 
ਵਿੱਚ ਦੁਸ਼ਮਨਾਂ ਨਾਲ ਜਾ ਮਿਲਿਆ ਸੀ, ਕਿੰਤੂ ਕਾਹਨ ਸਿੰਘ ਦੇ ਬੁਢਾਪੇ ਨੂੰ ਵੇਖ ੨੪੩) ਦੀ 
ਪਿਨਸ਼ਨ ਜੀਉਂਦਿਆਂ ਰਹਿਣ ਤਕ ਗਿਆਰਾਂ ਹਜ਼ਾਰ ਨੌ ਸੌ ਨੱਬੇ ਦੀ ਜਾਗੀਰ ਦਿੱਤੀ ਤੇ ਪਰਗਨਾ 
ਬਹੜਵਾਲ ਦਾ ਆਨਰੇਰੀ ਮੈਜਸਟ੍ਰੇਟ ਨੀਯਤ ਕੀਤਾ। 

ਸੰਮਤ ੧੯੧੪ ਵਿੱਚ ਕਾਹਨ ਸਿੰਘ ਦਾ ਬੇਟਾ ਚਤਰ ਸਿੰਘ ਤੇ ਸੰਮਤ ੧੯੩੧ ਵਿੱਚ ਕਾਹਨ ਸਿੰਘ ਮਰ 
ਗਿਆ। ਹੁਣ ਰਣਜੋਧ ਸਿੰਘ ਜ਼ਿਲ੍ਹਾ ਮਿੰਟਗੁਮਰੀ ਵਿੱਚ ਖਾਨਦਾਨ ਦਾ ਵਾਰਸ ਹੋਇਆ, ਕਿੰਤੂ 
ਸਤ ਹਜ਼ਾਰ ਚਾਰ ਸੌ ਦੀ ਜਾਗੀਰ ਤੇ ੧੪ ਸੌ ਘੂਮਾ ਜ਼ਮੀਨ ਦੀ ਮਾਲਕੀ ਜੋ ਆਖੀਰ ਵਿੱਚ 
ਰਹਿ ਗਈ ਸੀ, ਇੰਜ ਵੰਡੀ ਗਈ: ਰਣਜੋਧ ਸਿੰਘ ਨੂੰ ਦੋ ਹਜ਼ਾਰ ਦੀ ਜਾਗੀਰ ਹਮੇਸ਼ਾਂ ਵਾਸਤੇ, 
ਈਸ਼ਰ ਸਿੰਘ ਨੂੰ ਬਾਰਾਂ ਸੌੜ, ਅਤਰ ਸਿੰਘ ਨੂੰ ਉਮਰ ਭਰ ਲਈ ੨੪੦), ਠਾਕਰ ਸਿੰਘ, 
ਪ੍ਰਤਾਪ ਸਿੰਘ, ਲਹਿਣਾ ਸਿੰਘ ਤੇ ਕਾਹਨ ਸਿੰਘ ਦੀ ਤੀਵੀਂ ਨੂੰ ਉਮਰ ਭਰ ਲਈ ਛੀ ਛੀ ਸੌ ਜੋ 
ਇਨ੍ਹਾਂ ਦੇ ਮਰਨ ਪਿੱਛੋਂ ਸਲਤਨਤ ਵਿੱਚ ਸ਼ਾਮਿਲ ਹੋ ਗਈ। ਅਤਰ ਸਿੰਘ ਜੈਲਦਾਰ ਹੈ, ਈਸ਼ਰ 
ਸਿੰਘ ਤੇ ਲਹਿਣਾ ਸਿੰਘ ਦੋਵੇਂ ਮੁਸਲਮਾਨ ਹੋ ਗਏ। ਲਹਿਣਾ ਸਿੰਘ ਦਰਯਾਏ ਰਾਵੀ ਦੇ ਕੰਢੇ 
ਚਾਰ ਹਜ਼ਾਰ ਘੁਮਾਂ ਜ਼ਮੀਨ ਦਾ ਮਾਲਕ ਹੈ। 

ਪੰਜਵੀਂ ਮਿਸਲ ਡਲੇ ਵਾਲੇ ਸਰਦਾਰ 


ਗੁਲਾਬ ਸਿੰਘ 
ਗੁਰਦਿਆਲ ਸਿੰਘ 
ਤਾਰਾ ਸਿੰਘ 
ਠਾਕਰ ਸਿੰਘ 


ਡੱਲੇ ਵਾਲੀ ਮਿਸਲ ਦਾ ਕਰਤਾ ਸਰਦਾਰ ਗੁਲਾਬ ਸਿੰਘ ਡਲੇ ਵਾਲੀ ਇਲਾਕਾ ਸੁਲਤਾਨਪੁਰ ਦਵਾਬਾ 
ਬਿਸਤ ਜਾਲੰਧਰ ਦਾ ਵਸਨੀਕ ਸੀ। ਇਸ ਦਾ ਬਾਪ ਸਰਧਾ ਰਾਮ ਖੱਤਰੀ ਦੁਕਾਨਦਾਰ ਸੀ। 
੧੭੮੩ ਵਿੱਚ ਇਸ ਨੇ ਸਿੱਖਾਂ ਦਾ ਮਜ਼ਹਬ ਕਬੂਲ ਕੀਤਾ ਤੇ ਦੇਸ਼ ਤੇ ਕੌਮ ਦੀ ਸੇਵਾ ਲਈ 
ਸੈਦਾਨ ਵਿੱਚ ਨਿੱਕਲ ਪਿਆ। ਆਦਮੀ ਹੋਨਹਾਰ ਤੇ ਬੜਾ ਦਿਲ ਵਾਲਾ ਸੀ, ਥੋੜ੍ਹੇ ਹੀ ਦਿਨਾਂ 
ਵਿੱਚ ਇਸ ਨੇ ਸਿੱਖਾਂ ਦੇ ਜੱਥਿਆਂ ਵਿੱਚ ਸ਼ਾਮਿਲ ਹੋ ਕੇ ਲਾਹੌਰ, ਕਸੂਰ, ਤੇ ਜਾਲੰਧਰ ਆਦਿਕ 
ਇਲਾਕਿਆਂ ਦੀ ਸੋਧ ਵਿੱਚ ਬੜੀ ਸੂਰਮਤਾ ਵਿਖਾਈ। ਫਿਰ ਥੋੜ੍ਹੇ ਜਿਹੇ ਸਰਦਾਰਾਂ ਨੂੰ ਲੈ ਕੇ 
ਆਪਣਾ ਵੱਖਰਾ ਜੱਥਾ ਬਣਾ ਲਿਆ। ਇਸ ਦੀ ਜ਼ਬਾਨ ਮਿੱਠੀ ਤੇ ਆਪ ਬੜਾ ਮਿਲਣਸਾਰ ਸੀ। 
ਇਸ ਕਰ ਕੇ ਇਹਦੇ ਸਾਰੇ ਮੇਲੂ ਇਸ ਤੇ ਬੜਾ ਖ਼ੁਸ਼ ਰਹਿੰਦੇ ਸਨ ਤੇ ਆਪਣੇ ਸਾਥੀਆਂ ਵਿੱਚ 
ਬੜੀ ਇੱਜ਼ਤ ਦੀ ਨਿਗਾਹ ਨਾਲ ਵੇਖਿਆ ਜਾਂਦਾ ਸੀ। ਜਵਾਨ ਮਰਦ ਤੇ ਦਲੇਰ ਅਜਿਹਾ ਸੀ 
ਕਿ ਇੱਕ ਵਾਰ ਵਿਸਾਖੀ ਦੇ ਸਮੇਂ (ਸੰਮਤ ਬਿਕ੍ਰਮੀ ੧੮੦੭) ਕੇਵਲ ਡੇਢ ਸੌ ਸਵਾਰਾਂ ਦੇ ਨਾਲ 
ਜਾਲੰਧਰ ਸ਼ਹਿਰ ਵਿੱਚ ਜਾ ਵੜਿਆ, ਉੱਥੋਂ ਦੇ ਹਾਕਮ ਦੀ ਸਪਾਹ ਨਾਲ ਲੜਾਈ ਸ਼ੁਰੂ ਹੋ 
ਗਈ। ਸੈਂਕੜੇ ਮੁਸਲਮਾਨਾਂ ਨੂੰ ਮੌਤ ਦੇ ਘਾਟ ਉਤਾਰ ਖਾਲਸਾ ਫੌਜ ਵਿੱਚ ਜੋ ਓਹਨੀ ਦਿਨੀਂ 
ਕਰਤਾਰਪੁਰ ਠਹਿਰੀ ਹੋਈ ਸੀ, ਜਾ ਮਿਲਿਆ। ਉਸੇ ਦਿਨ ਤੋ ਖਾਲਸਾ ਜੱਥਿਆਂ ਵਿੱਚ 
ਇਹਦੀ ਬਹਾਦਰੀ ਦੀ ਕੀਰਤੀ ਫੈਲ ਗਈ। ਦਿਨ-ਬ-ਦਿਨ ਓਹਦੀ ਤਰੱਕੀ ਦਾ ਹਾਲ ਵੇਖ ਕੇ 
ਅੰਮ੍ਰਿਤ ਛਕ ਲਿਆ। ਸਿੰਘ ਸਜ ਗਏ ਤੇ ਜੱਥਿਆਂ ਵਿੱਚ ਸ਼ਾਮਿਲ ਹੋ ਕੇ ਮੁਲਕ ਦੀ ਰੱਖਿਆ 
ਦਾ ਕੰਮ ਸ਼ੁਰੂ ਕਰ ਦਿੱਤਾ। 

ਇਕ ਦਿਨ ਸੰਮਤ ੧੮੦੮ ਬਿਕ੍ਰਮੀ ਨੂੰ ਇਸੇ ਗੁਲਾਬ ਸਿੰਘ ਨੇ ਐਮਨਾਬਾਦ ਤੇ ਛਾਪਾ ਮਾਰਿਆ। 


੭ 


ਜਸਪਤਰਾਏ ਨੇ ਪਿੱਛਾ ਕੀਤਾ, ਕਿੰਤੂ ਬੜੀ ਬਹਾਦਰੀ ਨਾਲ ਨਿੱਕਲ ਆਇਆ। ਉਪਰੰਤ 

ਸੰਮਤ ੧੮੧੦ ਨੂੰ ਜਦ ਉੱਥੋਂ ਰੋੜੀ ਸਾਹਿਬ ਦਾ ਮੇਲਾ ਲੱਗਾ ਤੇ ਹੋਰ ਪਾਸੇ ਤੋਂ ਸਿੰਘ ਇਕੱਠੇ 
ਹੋਏ ਅਤੇ ਜਿਸ ਵੇਲੇ ਜਸਪਤ ਰਾਏ ਨੇ ਸਿੰਘਾਂ ਨੂੰ ਉੱਥੋਂ ਉਠਾਣਾ ਚਾਹਿਆ ਤੇ ਗੁਰਦੁਆਰੇ ਦੀ 
ਬੇਅਦਬੀ ਕੀਤੀ ਤਦ ਉਸੇ ਗੁਲਾਬ ਸਿੰਘ ਨੇ ਉਹਨੂੰ ਗੋਲੀ ਨਾਲ ਮਾਰ ਦਿੱਤਾ, ਚੂੰਕਿ ਸਰਦਾਰ 
ਕਰੋੜਾ ਸਿੰਘ ਤੇ ਗੁਲਾਬ ਸਿੰਘ ਦੋਵੇਂ ਆਪਸ ਵਿੱਚ ਧਰਮ ਦੇ ਭਰਾ ਬਣੇ ਹੋਏ ਸਨ। ਇਸ 
ਵਾਸਤੇ ਦੋਨਾਂ ਨੇ ਏਕਾ ਕਰ ਕੇ ੧੮੧੩ ਵਿੱਚ ਹਰਦੁਵਾਰ ਵੱਲ ਕੂਚ ਕੀਤਾ। ਪਹਿਲਾਂ ਤਾਂ ਗੰਗਾ 
ਦੇ ਪੰਡਿਆਂ ਨੂੰ ਸੋਧਿਆ ਫਿਰ ਨਜੀਬਾਬਾਦ ਦੇ ਨਜੀਬ ਖਾਂ ਰੋਹੇਲੇ ਨੂੰ ਜਾ ਘੇਰਿਆ। ਭਾਵੇਂ 
ਨਵਾਬ ਦੋਂਦੇ ਖਾਂ ਨੇ ਬੜੀ ਸਰਗਰਮੀ ਨਾਲ ਇਨ੍ਹਾਂ ਦਾ ਟਾਕਰਾ ਕੀਤਾ, ਕਿੰਤੂ ਛੇਤੀ ਹੀ ਮੈਦਾਨ 
ਛੱਡ ਕੇ ਨੱਸ ਪਿਆ। ਮੇਰਠ ਦੇ ਨਵਾਬ ਜ਼ਾਬਤਾ ਖਾਂ ਦਾ ਅੜਵੰਗਪੁਣਾ ਦੂਰ ਕੀਤਾ। 
ਮੁਜ਼ਫਰਨਗਰ, ਦੇਵਬੰਦ, ਮੀਰਾਪੁਰ ਦੇ ਵੱਲ ਫੇਰਾ ਪਾਇਆ। ਇਨ੍ਹਾਂ ਸਾਰਿਆਂ ਨੇ ਟਾਕਰੇ ਦੀ 
ਹਿੰਮਤ ਨਾ ਰਖਣ ਦੇ ਕਾਰਨ ਨਜ਼ਰਾਨੇ ਪੇਸ਼ ਕਰ ਕੇ ਅਧੀਨਤਾ ਸ੍ਹੀਕਾਰ ਕਰ ਲਈ। ਫਿਰ 
ਸਹਾਰਨਪੁਰ ਜਾ ਪੁੱਜੇ। ਉੱਥੇ ਵੀ ਆਪਣਾ ਸਿੱਕਾ ਬਿਠਾ ਕੇ ਪੰਜਾਬ ਨੂੰ ਵਾਪਸ ਮੁੜ ਆਏ। 

੧੮੧੫ ਬਿਕਰਮੀ ਨੂੰ ਜਦ ਐਹਮਦ ਸ਼ਾਹ ਅਬਦਾਲੀ ਮੁਲਕ ਹਿੰਦੋਸਤਾਨ ਵਿੱਚ ਬਹੁਤ ਸਾਰੀ ਦੌਲਤ 
ਲੁੱਟ ਕੇ ਹਿੰਦੂ ਨੌਜਵਾਨ ਲੜਕੀਆਂ ਨੂੰ ਬਦੋ ਬਦੀ ਫੜ ਕੇ ਵਾਪਸ ਹੋਇਆ ਤੇ ਦਰਯਾਏ ਰਾਵੀ 
ਨੂੰ ਲੰਘਣ ਸਮੇਂ ਸਿੱਖਾਂ ਨੇ ਓਹਦੇ ਲਸ਼ਕਰ ਨੂੰ ਜਾ ਘੇਰਿਆ ਤਾਂ ਇਸ ਲੜਾਈ ਵਿੱਚ ਵੀ ਇਹ 
ਦੋਵੇਂ ਸਰਦਾਰ ਸ਼ਾਮਲ ਸਨ। ਬਹੁਤ ਸਾਰਾ ਲੁੱਟ ਦਾ ਮਾਲ ਇਨ੍ਹਾਂ ਦੇ ਹੱਥ ਆਇਆ। ਹਿੰਦੂ 
ਲੜਕੀਆਂ ਨੂੰ ਜ਼ਾਲਮਾਂ ਪਾਸੋਂ ਛੁਡਾ ਕੇ ਘਰੋ ਘਰੀ ਅਪੜਾ ਦਿੱਤਾ। ਇਸੇ ਸਾਲ ਕਿਸੇ ਮੁਖਬਰ 
ਨੇ ਖ਼ਬਰ ਦਿੱਤੀ ਕਿ ਸ਼ਾਹੀ ਖ਼ਜ਼ਾਨੇ ਦਾ ਪੰਜ ਲਖ ਰੁਪਯਾ ਸਰਾਏ ਰਾਵਲਪਿੰਡੀ ਤੇ ਰੋਹਤਾਸ ਦੇ 
ਇਲਾਕੇ ਦਾ ਵਸੂਲ ਹੋ ਕੇ ਲਾਹੌਰ ਆ ਰਿਹਾ ਹੈ। ਖਾਲਸੇ ਨੂੰ ਜ਼ਾਲਮਾਂ ਦੀ ਸੋਧਾਦਿ ਵਿੱਚ ਕਈ 
ਦਿਨ ਕੜਾਕੇ ਹੀ ਬੀਤਦੇ ਸਨ। ਇਹ ਖ਼ਬਰ ਸੁਣਦੇ ਹੀ ਇਹ ਦੋਵੇਂ ਸਰਦਾਰ ਡੇਹਰਾ ਬਾਬਾ 
ਨਾਨਕ ਤੋਂ ਚੱਲ ਕੇ ਜੇਹਲਮ ਦੇ ਪਾਸ ਬਿਜਲੀ ਦੀ ਤਰ੍ਹਾਂ ਕੜਕ ਕੇ ਵੈਰੀ ਤੇ ਜਾ ਪਏ। ਖ਼ਜ਼ਾਨੇ 
ਦਾ ਮੁਹਾਫਜ਼ ਥੋੜ੍ਹੀ ਜਿਹੀ ਲੜਾਈ ਨਾਲ ਨੱਸ ਗਿਆ। ਇਨ੍ਹਾਂ ਨੇ ਪੰਜ ਲਖ ਰੁਪਯਾ ਲੁੱਟ ਕੇ 
ਖਾਲਸੇ ਦੇ ਦਲਾਂ ਵਿੱਚ ਲਿਆ ਕੇ ਰਸਦ ਲੈ ਆਂਦੀ। 

ਇਸ ਦੀਆਂ ਐਹੋ ਜਿਹੀਆਂ ਬਹਾਦਰੀਆਂ ਤੇ ਵੰਡ ਛਕਣ ਦੇ ਸੁਭਾਓ ਤੋਂ ਪੰਥ ਵਿੱਚ ਇਹਦਾ ਬੜਾ ਮਾਨ 
ਹੋਂਦਾ ਸੀ। ਇਸ ਦੇ ਜੱਥੇ ਦੇ ਲੋਕ ਇਹਦੇ ਨਾਲ ਰਹਿਣਾ ਪਸੰਦ ਕਰਦੇ ਸਨ। ਹੌਲੀ ਹੌਲੀ 
ਗੁਲਾਬ ਸਿੰਘ ੬ ਹਜ਼ਾਰ ਸਵਾਰ ਦਾ ਮਾਲਕ ਬਣ ਗਿਆ। 

ਸੰਮਤ ੧੮੧੬ ਨੂੰ ਆਲੂ ਕਲਾਨੌਰ ਦੇ ਜੰਗ ਵਿੱਚ ਸ਼ਹੀਦ ਹੋ ਗਿਆ। ਇਸ ਦੇ ਪੁੱਤਰ ਜੈ ਪਾਲ ਸਿੰਘ ਤੇ 
ਹਰਦਿਆਲ ਸਿੰਘ ਬਸੌਲੀ ਦੇ ਮੁਕਾਮ ਤੇ ਨਿੱਕੇ ਘਲੂਘਾਰਾ ਵਿੱਚ ਸ਼ਹੀਦ ਹੋ ਗਏ ਸਨ। ਇਸ 
ਕਰ ਕੇ ਇਨ੍ਹਾਂ ਦੇ ਮੁਸਾਹਬ ਗੁਰਦਿਆਲ ਸਿੰਘ ਨੂੰ ਪੰਥ ਖਾਲਸੇ ਨੇ ਮਿਸਲ ਦਾ ਆਗੂ 
ਬਣਾਇਆ, ਕਿੰਤੂ ਇਹ ਵੀ ਇੱਕ ਸਾਲ ਮਗਰੋਂ ਦ੍ਰਾਬੇ ਦੀ ਲੜਾਈ ਵਿੱਚ ਗੋਲੀ ਨਾਲ ਮਾਰਿਆ 
ਗਿਆ। ਇਸ ਤੋਂ ਪਿੱਛੋਂ ਇਸ ਦੀ ਮਿਸਲ ਦਾ ਜੱਥੇਦਾਰ ਤਾਰਾ ਸਿੰਘ ਬਣਿਆ। 

ਇਹ ਤੋੜਾਵਾਲੀ ਦਾ ਰਹਿਣ ਵਾਲਾ ਸੀ। ਪਹਿਲਾਂ ਇਹ ਬੱਕਰੀਆਂ ਚਾਰਿਆ ਕਰਦਾ ਸੀ। ਸਿੱਖਾਂ ਦਾ 
ਐਸ਼ਵਰਜ, ਪ੍ਰਤਾਪ ਕੁਰਬਾਨੀ ਤੇ ਨਿਸ਼ਕਾਮ ਪੰਥ ਸੇਵਾ ਵੇਖ ਬਕਰੀਆਂ ਵੇਚ ਕੇ ਅੰਮ੍ਰਿਤ ਛੱਕ 
ਸਿੰਘ ਸਜ ਗਿਆ ਤੇ ਗੁਲਾਬ ਸਿੰਘ ਡਲੋ ਵਾਲੇ ਦੇ ਨਾਲ ਲੜਾਈਆਂ ਵਿੱਚ ਸ਼ਾਮਿਲ ਰਹਿਣ 
ਲੱਗਾ। ਇਹ ਆਦਮੀ ਬਹਾਦਰ ਤੇ ਸਿਆਣਾ ਸੀ ਤੇ ਆਪਣੇ ਸੁਭਾਓ ਨਾਲ ਹਰ ਇੱਕ ਨੂੰ ਖ਼ੁਸ਼ 
ਰੱਖਦਾ ਸੀ। ਇਸ ਕਰ ਕੇ ਗੁਲਾਬ ਸਿੰਘ ਦੀ ਜ਼ਿੰਦਗੀ ਵਿੱਚ ਹੀ ਖ਼ਾਸ ਆਦਮੀਆਂ ਵਿੱਚੋਂ 
ਸਮਝਿਆ ਜਾਂਦਾ ਸੀ। ਆਪਣੀ ਦਾਨਾਈ ਤੇ ਹਿੰਮਤ ਨਾਲ ਮਿਸਲ ਦਾ ਜੱਥੇਦਾਰ ਬਣ ਗਿਆ। 
ਥੋੜ੍ਹੇ ਦਿਨਾਂ ਮਗਰੋਂ ਇਹਦੇ ਪ੍ਰਤਾਪ ਦਾ ਸਤਾਰਾ ਅਜਿਹਾ ਚਮਕਿਆ ਜਦ ਇਹ ਸਰਦਾਰ ਹਰੀ 
ਸਿੰਘ ਭੰਗੀ ਦੇ ਨਾਲ ਕਸੂਰ ਦੀ ਲੜਾਈ ਵਿੱਚ ਗਿਆ, ਤਦ ਬੜੀ ਬਹਾਦਰੀ ਦੇ ਜੌਹਰ 
ਵਿਖਾਏ। ਅਦੀਨਾ ਬੇਗ ਦੇ ਦੀਵਾਨ ਬਿਸ਼ੰਭਰ ਦਿਆਲ ਦੇ ਨਾਲ ਲੜਾਈ ਹੋਣ ਤੇ ਓਸ ਨੂੰ ਮਾਰ 

ਦਿੱਤਾ ਤੇ ਇਹਦੇ ਤਿੰਨ ਲੱਖ ਰੁਪਯਾਂ ਦੇ ਇਲਾਕੇ ਤੇ ਕਬਜ਼ਾ ਕਰ ਲਿਆ। ਆਪਣੇ ਬਰਾਦਰੀ ਤੇ 
ਸੰਬੰਧੀਆਂ ਨੂੰ ਗੁਰੂ ਘਰ ਦੀ ਸਿਖਿਆ ਦੇ ਕੇ ਸਾਰਿਆਂ ਨੂੰ ਸਿੰਘ ਸਜਾ ਲਿਆ। ਇਸੇ ਤਰ੍ਹਾਂ 
ਇਸ ਦਾ ਸੁਚਾ ਆਚਰਨ ਉੱਚਾ ਜੀਵਨ ਵੇਖ ਚੌਧਰੀ ਗੋਹਰ ਦਾਸ ਸਾਕਨ ਕਿੰਗ ਜੋ ਦਰਿਆਏ 
ਸਤਲੁਜ ਦੇ ਲੈਂਹਦੇ ਪਾਸੇ ਹੈ, ਸਿੰਘ ਬਣ ਗਿਆ। ਚੌਧਰੀ ਦੇ ਸਿੰਘ ਬਣਦੇ ਹੀ ਇਸ ਦਾ ਸਾਰਾ 
ਪਿੰਡ ਸਿੰਘ ਸਜ ਗਿਆ ਤੇ ਸਾਰੇ ਦੇ ਸਾਰੇ ਤਾਰਾ ਸਿੰਘ ਦੇ ਜੱਥੇ ਵਿੱਚ ਸ਼ਾਮਿਲ ਹੋ ਗਏ। ਥੋੜ੍ਹੇ 
ਹੀ ਚਿਰ ਵਿੱਚ ਤਾਰਾ ਸਿੰਘ ਦੇ ਜੱਥੇ ਵਿੱਚ ੧੦ ਹਜ਼ਾਰ ਸਿੰਘ ਹੋ ਗਿਆ। 

ਜੇਠ ਸੰਮਤ ੧੮੨੦ ਬਿਕ੍ਰਮੀ ਨੂੰ ਇਸ ਨੇ ਸਿੱਖਾਂ ਦੇ ਨਾਲ ਸ਼ਾਮਿਲ ਹੋ ਕੇ ਸਰਹਿੰਦ ਤੇ ਹਮਲਾ ਕੀਤਾ, 
ਜੈਨ ਖਾਂ ਸਰਹੰਦ ਦਾ ਹਾਕਮ ਮਾਰਿਆ ਗਿਆ। ਇਸ ਨੇ ਧਰਮਕੋਟ ਘੋਗ ਰਾਨਾ ਬਦੋਵਾਲ 
ਦਖਣੀ ਆਦਿ ਤੇ ਆਪਣਾ ਕਬਜ਼ਾ ਕਰ ਲਿਆ ਤੇ ਖ਼ਾਸ ਕਸਬਾ ਰਾਹੂੰ ਨੂੰ ਆਪਣਾ ਕੇਂਦਰੀ 
ਅਸਥਾਨ ਬਣਾ ਕੇ ੮ ਲੱਖ ਦੀ ਆਮਦਨੀ ਦੇ ਮੁਲਕ ਤੇ ਕਬਜ਼ਾ ਕਰ ਬੈਠਾ, ਦਿਨ-ਬ-ਦਿਨ 
ਇਹਦਾ ਸਤਾਰਾ ਚਮਕਣ ਲੱਗਾ। 

ਸਰਦਾਰਾਨ ਥਾਨੇਸਰੀ, ਰੋਪੜ, ਸਿਆਲੀਆਂ, ਖੇੜੀ, ਖਮਾਨੋ ਸਾਰੇ ਇਸ ਦੇ ਅਧੀਨ ਹੋ ਗਏ। 

ਇਕ ਵਾਰ ਦੀ ਗੱਲ ਹੈ ਕਿ ਸੰਸਾਰ ਚੰਦ ਨੇ ਸਰਦਾਰ ਜੋਧ ਸਿੰਘ ਰਾਮਗੜ੍ਹੀਏ ਨੂੰ ਟਪਲਾ ਦੇ ਕੇ ਤਾਰਾ 
ਸਿੰਘ ਤੇ ਚੜ੍ਹਾਈ ਕਰਾ ਦਿੱਤੀ ਤੇ ਕਿਲ੍ਹਾ ਦੱਖਣੀ ਤੇ ੨੦ ਦਿਨਾਂ ਤੱਕ ਲੜਾਈ ਹੋਂਦੀ ਰਹੀ। 
ਕਿੰਤੂ ਤਾਰਾ ਸਿੰਘ ਨੇ ਆਪਣੀ ਬਹਾਦਰੀ ਤੇ ਜਵਾਂਮਰਦੀ ਨਾਲ ਓਹਨੂੰ ਗਾਲਬ ਨਹੀਂ` ਹੋਣ 
ਦਿੱਤਾ ਤੇ ਸਾਰੇ ਨਾਕਾਮਯਾਬ ਹੋ ਕੇ ਵਾਪਸ ਮੁੜੇ। 

ਸੰਮਤ ੧੮੫੯ ਬਿਕ੍ਰਮੀ ਨੂੰ ਇਸ ਨੇ ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਨੂੰ ਵੀ ਸ਼ਕੱਸਤ ਦਿੱਤੀ। ਇਹ 
ਸਰਦਾਰ ਬੜਾ ਦਾਨੀ ਸੀ। ਹਰ ਪਿੰਡ ਵਿੱਚ ਇਸ ਨੇ ਗ਼ਰੀਬਾਂ ਲਈ ਲੰਗਰ ਲਾਏ ਹੋਏ ਸਨ। 
ਆਪਣੀ ਪੂਜਾ ਨੂੰ ਬੜਾ ਪ੍ਰਸੰਨ ਰੱਖਦਾ ਸੀ, ਇਹ ਹੀ ਕਾਰਨ ਹੈ ਕਿ ਜਦ ਕਦੀ ਇਸ ਤੇ ਕੋਈ 
ਦੁਸ਼ਮਣ ਹਮਲਾ ਕਰਦਾ ਤਦ ਪਰਜਾ ਇਕੱਠੀ ਹੋ ਕੇ ਮਦਦ ਲਈ ਨਿੱਕਲ ਆਉਂਦੀ ਤੇ ਵੈਰੀ ਦੀ 
ਕੋਈ ਪੇਸ਼ ਜਾਣ ਨਾ ਦੇਂਦੀ। ਇੱਕ ਵਾਰ ਇਹ ਸਰਦਾਰ ੩੦ ਮੀਲ ਦਾ ਧਾਵਾ ਕਰ ਕੇ 
ਦਾਦਾਪਰ ਤੇ ਅਚਨਚੇਤ ਜਾ ਪਿਆ ਤੇ ਓਥੋਂ ਦੇ ਅਨਿਯਾਈ ਹਾਕਮ ਨੂੰ ਪਾਰ ਬੁਲਾਇਆ। 

ਇਸ ਦੇ ਤਿੰਨ ਪੁੱਤਰ ਸਨ ਗੁਜਰ ਸਿੰਘ ਨੂੰ ਪੁਗਣਾ ਤੇ ਕਿਲ੍ਹਾ ਘੁੰਗਰਾਣਾ ਧਰਮਕੋਟ ਤੇ ਦਸੌਂਧਾ ਸਿੰਘ ਨੂੰ 
ਕਿਲ੍ਹਾ ਦੱਖਣੀ ਬਦੋਵਾਲ ਸਤਲੁਜ ਦੇ ਖੱਬੇ ਪਾਸੇ ਤੇ ਤੀਜੇ ਝੰਡਾ ਸਿੰਘ ਨੂੰ ਦਵਾਬਾ ਬਿਸਤ 
ਜਾਲੰਧਰ ਨਕੋਦਰ ਮਾਝਪੁਰ ਬਲੋ ਕੀ ਤੀਹ ਤੀਹ ਹਜ਼ਾਰ ਦੀ ਆਮਦਨੀ ਦੀਆਂ ਜਾਗੀਰਾਂ ਦੇ ਕੇ 
ਅੱਡ ਕਰ ਦਿੱਤਾ। ਬਾਕੀ ਮੁਲਕ ਜੋ ਪੰਜ ਲੱਖ ਦੇ ਕਰੀਬ ਸੀ, ਆਪਣੇ ਪਾਸ ਰੱਖਿਆ ਜੋ 
ਸੰਮਤ ੧੮੬੪ ਨੂੰ ਭਾਗ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਮਹਾਰਾਜਾ ਰਣਜੀਤ ਸਿੰਘ ਨੇ 
ਆਪਣੀ ਸਲਤਨਤ ਵਿੱਚ ਸ਼ਾਮਿਲ ਕਰ ਲਿਆ। ਤਾਰਾ ਸਿੰਘ ਦੀ ਸਿੰਘਣੀ ਨੇ ਹਾਥੀ ਦਾ ਇੱਕ 
ਜ਼ੰਜੀਰ ਪੰਜ ਘੋੜੇ ੬ ਲੱਖ ਰੁਪਯਾ ਮਹਾਰਾਜਾ ਰਣਜੀਤ ਸਿੰਘ ਨੂੰ ਮਾਤਮ ਪੁਰਸੀ ਤੇ ਆਉਣ ਦੇ 
ਸਮੇਂ ਭੇਟਾ ਵਜੋਂ ਦਿੱਤਾ। ਮਹਾਰਾਜਾ ਕਿਲ੍ਹੇ ਦੇ ਵਿੱਚ ਜਾਣਾ ਚਾਹੁੰਦਾ ਸੀ। ਤਾਰਾ ਸਿੰਘ ਦੀ 
ਸਿੰਘਣੀ ਨੇ ਅੰਦਰ ਜਾਣ ਦੀ ਆਗਿਆ ਨਾ ਦਿੱਤੀ। ਫੌਜ ਨੇ ਝੱਟ ਕਿਲ੍ਹੇ ਤੇ ਤੋਪ ਦੇ ਫਾਇਰ 
ਕਰਨੇ ਸ਼ੁਰੂ ਕਰ ਦਿੱਤੇ, ਓਦਰੋਂ ਤਾਰਾ ਸਿੰਘ ਦੀ ਸਿੰਘਣੀ ਨੇ ਵੀ ਉੱਤਰ ਵਿੱਚ ਗੋਲੇ ਮਾਰਨੇ 
ਸ਼ੁਰੂ ਕਰ ਦਿੱਤੇ। ਦੋਪੈਹਰ ਤੱਕ ਇੰਨੀ ਸਖ਼ਤ ਲੜਾਈ ਹੋਈ ਕਿ ਮਹਾਰਾਜਾ ਰਣਜੀਤ ਸਿੰਘ ਦੀ 
ਫੌਜ ਦੇ ਦਿਲ ਭੈ ਭੀਤ ਹੋ ਗਏ ਤੇ ਪੈਰ ਉੱਖੜਨ ਲੱਗੇ। ਕਿਲ੍ਹੇ ਵਿੱਚ ਦੇ ਕੁਝ ਨੌਕਰਾਂ ਨੇ ਕਿਲ੍ਹੇ 
ਦਾ ਦਰਵਾਜ਼ਾ ਖੋਹਲ ਦਿੱਤਾ। ਹੁਣ ਕੀ ਸੀ? ਮਹਾਰਾਜਾ ਰਣਜੀਤ ਸਿੰਘ ਦੀ ਫਤਹ ਹੋਈ। ਝੰਡਾ 
ਸਿੰਘ ਦੇ ਪਾਸ ਸਤ ਪਿੰਡ ਮਾਲਪੁਰ ਨਕੋਦਰ ਬਲੋਕੀ ਆਦਿ ਰਹਿਣ ਦਿੱਤੇ ਤੇ ਦੋ ਪਿੰਡ 
ਸਰਦਾਨੀ ਰਤਨ ਕੌਰ ਦੇ ਗੁਜ਼ਾਰੇ ਵਾਸਤੇ ਓਹਨੂੰ ਦਿੱਤੇ, ਜੋ ੧੮੭੭ ਬਿਕ੍ਰਮੀ ਨੂੰ ਬੇਦੀ ਬਿਕ੍ਹਮ 
ਸਿੰਘ ਦੇ ਕਬਜ਼ੇ ਵਿੱਚ ਆ ਗਏ ਤੇ ਸਿੱਖਾਂ ਦੇ ਪੁੱਤਰ ਰੋਟੀ ਤੋਂ ਆਤਰ ਹੋ ਗਏ। 

ਕਿਲ੍ਹਾ ਦੱਖਣੀ ਤਾਂ ਪਹਿਲਾਂ ਹੀ ਦਸੌਂਧਾ ਸਿੰਘ ਤੋਂ ਬੇਦੀ ਸਾਹਿਬ ਸਿੰਘ ਨੇ ਲੈ ਲਿਆ ਸੀ। ਸੋ ਜਦੋਂ 
੧੮੬੪ ਤੇ ੬੫ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਨੇ ਸਤਲੁਜ ਲੰਘ ਕੇ ਰਾਜਪੂਤਾਨਾ ਰਾਇਕੋਟਾਂ 
ਦਾ ਮੁਲਕ ਆਪਣੇ ਮਿੱਤ੍ਰਾਂ ਵਿੱਚ ਵੰਡ ਦਿੱਤਾ। ਓਸੇ ਵੇਲੇ ਗੁਜਰ ਸਿੰਘ, ਦਸੌਂਧਾ ਸਿੰਘ ਪਾਸੋਂ ਵੀ 
ਘੁਘਰਾਨਾ ਤੇ ਬੱਦੋਵਾਲ ਦਾ ਇਲਾਕਾ ਲੈ ਕੇ ਸਰਦਾਰ ਗੁਰਦਿੱਤ ਸਿੰਘ ਡੱਲੇ ਵਾਲੇ ਨੂੰ ਦੇ 
ਦਿੱਤਾ। ਓਹਨਾਂ ਨੇ ਬੜਾ ਹੀ ਵਾਵੇਲਾ ਕੀਤਾ। ਕਿੰਤੂ ਜਦ ਓਹਨਾਂ ਦੀ ਕੋਈ ਪੇਸ਼ ਨਾ ਗਈ ਤਦ 
ਦਸੌਂਧਾ ਸਿੰਘ ਆਪਣੇ ਸਹੁਰੇ ਟੁਰ ਗਿਆ, ਜਿੱਥੇ ਓਹਨੇ ਚਲਾਣਾ ਕੀਤਾ। ਇਹਨਾਂ ਦੀ ਸੰਤਾਨ 
ਕੋਈ ਨਹੀਂ' ਸੀ। ਗੁਜਰ ਸਿੰਘ ਤੇ ਝੰਡਾ ਸਿੰਘ ਨੂੰ ਬੱਲੂ ਦੇ ਪਿੰਡਾਂ ਵਿੱਚੋਂ ਅੱਧ ਮਿਲ ਗਿਆ। 
ਇਹ ਪਿੰਡ ਤਾਰਾ ਸਿੰਘ ਨੇ ਉਦਾਸੀ ਸਾਧਾਂ ਨੂੰ ਦੇ ਰਖੇ ਸਨ। ਰਤਨ ਕੌਰ ਦੀ ਮਹਾਰਾਜਾ ਨੇ 
ਇੱਕ ਹਜ਼ਾਰ ਅੱਠ ਸੌ ਰੁਪਯਾ ਮਾਹਾਵਾਰ ਪਿਨਸ਼ਨ ਨੀਯਤ ਕਰ ਦਿੱਤੀ ਜੋ ਓਹ ਆਪਣੀ 
ਜ਼ਿੰਦਗੀ ਭਰ ੧੯੦੬ ਤੱਕ ਖਾਂਦੀ ਰਹੀ। ਇਸ ਦੇ ਗ਼ੁਜ਼ਰਨ ਨਾਲ ੨੦੦ ਰੁਪਯਾ ਸਾਲਾਨਾ ਦੀ 
ਪਿਨਸ਼ਨ ਨਾਰਲ ਸਿੰਘ ਨੂੰ ਮਿਲੀ। ਬਖਤਾਵਰ ਸਿੰਘ ਤੇ ਨਾਰਲ ਸਿੰਘ ਨੂੰ ਪਿੰਡ ਬਲੋਕੀ ਤੇ 
ਸ਼ਰਕਪੁਰ ਦਾ ਅੱਧਾ ਜ਼ਿਮੀਂਦਾਰਾ ਤੇ ੨੮੦ ਰੁਪਯੇ ਦੀ ਸਾਲਾਨਾ ਜਾਗੀਰ ਮਿਲੀ। ਨਾਰਲ 
ਸਿੰਘ ਨੇ ਅੰਗ੍ਰੇਜ਼ੀ ਫੌਜ ਵਿੱਚ ਸੂਬੇਦਾਰ ਰਹਿ ਕੇ ੬੮੫ ਰੁਪਈਏ ਸਾਲਾਨਾ ਦੀ ਪਿਨਸ਼ਨ 
ਪਾਪਤ ਕੀਤੀ। ਹੁਣ ਏਹਦਾ ਪੁੱਤਰ ਅਮਰ ਸਿੰਘ ੬੮੫ ਰੁਪਯੇ ਦੀ ਜਾਗੀਰ ਤੇ ੪੦ ਘੁਮਾਂ 
ਜ਼ਮੀਨ ਦਾ ਮਾਲਕ ਪਿੰਡ ਬਲੌਕੀ ਜ਼ਿਲਾ ਜਲੰਧਰ ਵਿੱਚ ਹੈ। 

੪ ੮ ੪ 
ਛੇਵੀਂ ਮਿਸਲ ਕਰੋੜੀਆਂ ਦੇ ਸਰਦਾਰ 

ਇਸ ਮਿਸਲ ਦੇ ਬਨਾਣ ਵਾਲੇ ਅਸਲ ਵਿੱਚ ਸਰਦਾਰ ਸ਼ਾਮ ਸਿੰਘ, ਕਰਮ ਸਿੰਘ ਵਸਨੀਕ ਪੇਚਗੜ੍ਹ ਦੇ 
ਹੋਏ ਹਨ। ਕਿੰਤੂ ਪਿੱਛੋਂ ਇਹ ਮਿਸਲ ਕਰੋੜਾ ਸਿੰਘ ਪਿੰਡ ਬਰਕੀਆਂ ਦੇ ਮਾਤੈਹਤ ਹੋ ਗਈ ਤੇ 
ਓਹਨੇ ਆਪਣੀ ਯੋਗਤਾ ਦਾਨਾਈ ਤੇ ਯਤਨ ਨਾਲ ਇਹਨੂੰ ਅਜਿਹੀ ਉੱਨਤੀ ਦਿੱਤੀ ਕਿ ਬਾਰਾਂ 
ਹਜ਼ਾਰ ਜਵਾਨ ਸਰਦਾਰ ਇਹਦੇ ਨਾਲ ਨਿੱਕਲਣ ਲੱਗੇ ਤੇ ੯-੧੦ ਲੱਖ ਰੁਪਯੇ ਦੀ ਆਮਦਨੀ 
ਦਾ ਇਲਾਕਾ ਇਹਦੇ ਨਾਲ ਸ਼ਾਮਿਲ ਹੋ ਗਿਆ। ਇਸ ਕਰ ਕੇ ਇਹ ਮਿਸਲ ਬਹੁਤਾ ਕਰ ਕੇ 
ਇਸੇ ਨਾਮ ਤੋਂ' ਪ੍ਰਸਿੱਧ ਹੈ। ਸੂ. ਸ਼ਾਮ ਸਿੰਘ ਤੇ ਕਰਮ ਸਿੰਘ ਦੇ ਬਹੁਤ ਸਾਰੇ ਸੰਬੰਧੀਆਂ ਨੂੰ 
ਖਾਨ ਬਹਾਦਰ ਸੂਬਾ ਲਾਹੌਰ ਨੇ ਧੱਕੇ ਨਾਲ ਮੁਸਲਮਾਨ ਕਰ ਲਿਆ ਸੀ। ਦੀਵਾਨ ਦਰਬਾਰਾ 
ਸਿੰਘ ਤੋਂ ਸੂ. ਕਰਮ ਸਿੰਘ ਜੀ ਅੰਮ੍ਰਿਤ ਛਕ ਕੇ ਸਿੰਘ ਸਜ ਗਏ ਤੇ ਸਿੱਖਾਂ ਨਾਲ ਸ਼ਾਮਿਲ ਹੋ 
ਗਏ ਤੇ ਮੁਸਲਮਾਨਾਂ ਦੀ ਸੋਧ ਚੰਗੀ ਤਰ੍ਹਾਂ ਕਰ ਕੇ ਆਪਣੇ ਸੰਬੰਧੀਆਂ ਦਾ ਬਦਲਾ ਵੀ ਲਿਆ। 

ਇਹ ਬੜਾ ਮਿਲਨਸਾਰ ਤੇ ਸਮਝਦਾਰ ਆਦਮੀ ਸੀ। ਇਸ ਕਰ ਕੇ ਆਪਣੀ ਸਿਆਣਪ ਨਾਲ ਚੰਗੀ 
ਤਰੱਕੀ ਕਰ ਗਿਆ ਤੇ ਇੱਕ ਵੱਖਰਾ ਜੱਥਾ ਬਣਾ ਦਿੱਤਾ। 

੧੭੯੭ ਬਿਕ੍ਰਮੀ ਵਿੱਚ ਨਾਦਰ ਸ਼ਾਹ ਦੇ ਹਮਲੇ ਦੇ ਵੇਲੇ ਮਾਰਿਆ ਗਿਆ। ਇਸ ਤੋਂ' ਪਿੱਛੋਂ ਇਹਦਾ 
ਸਾਥੀ ਕਰਮ ਸਿੰਘ ਇਹਦੀ ਜਗ੍ਹਾ ਤੇ ਜੱਥੇਦਾਰ ਬਣਿਆ। ਜਦ ਤੱਕ ਜੀਉਂਦਾ ਰਿਹਾ, ਇਸ ਨੇ 
ਬੜੀ ਬਹਾਦਰੀ ਦੇ ਕੰਮ ਕੀਤੇ। ਨਾਸਰਉਦੀਨ ਮਾਲਕ ਜਾਲੰਧਰ ਦੀ ਲੜਾਈ ਵਿੱਚ ਜੋ ਅਦੀਨਾ 
ਬੇਗ ਖਾਂ ਤੇ ਸੋਢੀ ਵਡਭਾਗ ਸਿੰਘ ਦੇ ਟਾਕਰੇ ਤੇ ਹੋਈ, ਖੈਰਸ਼ਾਹ ਸਿਪਾਹਸਾਲਾਰ ਦਾ ਸਿਰ 
ਇਸੇ ਨੇ ਕੱਟ ਕੇ ਅਦੀਨਾ ਬੇਗ ਦੇ ਸਾਹਮਣੇ ਰੱਖ ਦਿੱਤਾ ਤੇ ਨਾਸਰਉਦੀਨ ਥਾਂ ਤੇ ਜਿੱਤ ਪ੍ਰਾਪਤ 
ਕਰ ਕੇ ਜਾਲੰਧਰ ਸ਼ਹਿਰ ਵਿੱਚ ਆਪਣਾ ਦਬਦਬਾ ਬਿਠਾ ਦਿੱਤਾ। ਫਿਰ ਕਰਮ ਸਿੰਘ ੧੮੦੩ 
ਬਿਕ੍ਰਮੀ ਵਿੱਚ ਦੁਰਾਨੀਆਂ ਦੇ ਟਾਕਰੇ ਤੇ ਕੰਮ ਆਇਆ। ਇਸ ਦੀ ਥਾਂ ਕਰੋੜਾ ਸਿੰਘ ਜੋ ਪਿੰਡ 
ਬਰਕੀਆਂ ਦਾ ਵਸਨੀਕ ਤੇ ਸਦਾ ਤੋਂ ਇਹਦੇ ਨਾਲ ਰਹਿਣ ਵਾਲਾ ਸੀ, ਮਿਸਲ ਦਾ ਜੱਥੇਦਾਰ 
ਬਣਿਆ। ਇਹ ਅਜਿਹਾ ਦਾਨਾ ਤੇ ਸਾਹਿਬ ਇਕਬਾਲ ਨਿੱਕਲਿਆ ਕਿ ਇਸ ਦੇ ਵੇਲੇ ਇਸ 
ਮਿਸਲ ਨੂੰ ਬੜੀ ਹੀ ਤਰੱਕੀ ਨਸੀਬ ਹੋਈ। ਮਹਾਰਾਜਾ ਭਰਤਪੁਰ ਨੇ ਵੀ ਇਨ੍ਹਾਂ ਦੇ ਨਾਲ ਹੋ ਕੇ 
ਕਈ ਜੰਗ ਮਾਰੇ। ਫਰੁਖਾਬਾਦ ਤੱਕ ਇਸ ਦੇ ਘੋੜੇ ਨੂੰ ਰੋਕਣ ਵਾਲਾ ਕੋਈ ਨਾ ਨਿੱਕਲਿਆ। 
ਸਤ ਹਜ਼ਾਰ ਸਵਾਰ ਇਸ ਨੇ ਆਪਣੇ ਜੱਥੇ ਵਿੱਚ ਰੱਖ ਲਏ। ੧੮੧੬ ਬਿਕ੍ਰਮੀ ਨੂੰ ਇਸ ਨੇ 
ਸ਼ਾਮ ਚੌਰਾਸੀ ਤੇ ਹਰਿਆਣਾ ਜ਼ਿਲ੍ਹਾ ਹੁਸ਼ਿਆਰਪੁਰ ਦੇ ਪ੍ਰਗਨਿਆਂ ਵਿੱਚ ਆਪਣੀ ਦੋਹੀ 
ਫਿਰਾਈ ਤੇ ਇਸ ਇਲਾਕੇ ਤੇ ਕਬਜ਼ਾ ਕਰ ਲਿਆ। ਇੱਕ ਵਾਰ ਵਟਾਲੇ ਦੇ ਪਾਸ ਬਲੰਦ ਖਾਂ 
ਸਿਪਾਹਸਾਲਾਰ ਦਾ ਸਿੱਖਾਂ ਨਾਲ ਟਾਕਰਾ ਹੋ ਗਿਆ। ਕਰੋੜਾ ਸਿੰਘ ਦਾ ਦਲ ਇਸ ਜੰਗ ਵਿੱਚ 
ਸ਼ਰੀਕ ਸੀ। ਦੁਰਾਨੀ ਬੁਰੀ ਤਰ੍ਹਾਂ ਭਾਂਜ ਖਾ ਕੇ ਨੱਠੇ ਤੇ ਦੁਰਾਨੀਆਂ ਦਾ ਖ਼ਜ਼ਾਨਾ ਸਰਦਾਰ ਕਰੋੜਾ 
ਸਿੰਘ ਜੀ ਦੇ ਹੱਥ ਆਇਆ। ਇਨ੍ਹਾਂ ਇਹ ਸਾਰੀ ਰਕਮ ਓਸੇ ਵੇਲੇ ਜੱਥਿਆਂ ਵਿੱਚ ਵੰਡ ਦਿੱਤੀ। 

ਸੰਮਤ ੧੮੧੮ ਨੂੰ ਨਵਾਬ ਗ਼ੁਲਾਮ ਕਾਦਰ ਖਾਂ ਰੋਹੇਲੇ ਦੀ ਲੜਾਈ ਵਿੱਚ ਤਰਾਵੜੀ ਦੇ ਮੁਕਾਮ ਤੇ ਇਹ 
ਸਰਦਾਰ ਮਾਰਿਆ ਗਿਆ ਤੇ ਸਰਦਾਰ ਬਘੇਲ ਸਿੰਘ ਧਾਲੀਵਾਲ ਵਾਲੇ ਜੋ ਇਨ੍ਹਾਂ ਦੇ ਅੰਗਸੰਗ 
ਰਹਿਣ ਵਾਲੇ ਸੀ, ਮਿਸਲ ਦੇ ਆਗੂ ਬਣੇਂ। ਇਹ ਸਰਦਾਰ ਵੀ ਬੜਾ ਹਿੰਮਤ ਵਾਲਾ ਤੇ 
ਜਵਾਂਮਰਦ ਸੀ। ਖੁਰੰਦੀਨ, ਕੇਵਰੀ, ਛਲੋਦੀ, ਜਮੀਅਤਗੜ੍ਹ ਆਦਿਕ ਤਿੰਨ ਲੱਖ ਦੇ ਇਲਾਕੇ 
ਤੇ ਇਸ ਨੇ ਕਬਜ਼ਾ ਕਰ ਕੇ ਛਲੋਦੀ ਜ਼ਿਲ੍ਹਾ ਕਰਨਾਲ ਵਿੱਚ ਆਪਣਾ ਨਿਵਾਸ ਅਸਥਾਨ 
ਬਣਾਇਆ ਤੇ ਇਸ ਤੋਂ ਛੁਟ ਦਵਾਬਾ ਬਿਸਤ ਜਾਲੰਧਰ ਤੇ ਜ਼ਿਲ੍ਹਾ ਹੁਸ਼ਿਆਰਪੁਰ ਦਾ ਦੋ ਲੱਖ 
ਦਾ ਇਲਾਕਾ ਜੋ ਅੱਗੇ ਹੀ ਇਸ ਮਿਸਲ ਦੇ ਅਧੀਨ ਸੀ, ਇਨ੍ਹਾਂ ਦੇ ਪਾਸ ਰਿਹਾ। 

ਸੰਮਤ ੧੮੨੫ ਬਿਕ੍ਰਮੀ ਨੂੰ ਹਿੰਦੁਸਤਾਨ ਵਿੱਚ ਅਨਯਾਏ ਹੋਂਦਾ ਸੁਣ ੩੦ ਹਜ਼ਾਰ ਸਿੰਘਾਂ ਦਾ ਦਲ ਨਾਲ 
ਲੈ ਕੇ ਇਸ ਨੇ ਪੂਰਬ ਵੱਲ ਚੜ੍ਹਾਈ ਕਰ ਦਿੱਤੀ। ਪਹਿਲਾਂ ਸ਼ਹਿਰ ਜਲਾਲਾਬਾਦ ਪੁੱਜੇ। ਇੱਥੋਂ 

ਦੇ ਹਾਕਮ ਨੇ ਮੁਹੰਮਦ ਹਸਨ ਖਾਂ ਨੂੰ! ਜਿਸ ਨੇ ਇੱਕ ਬ੍ਰਾਹਮਣ ਦੀ ਲੜਕੀ ਨੂੰ ਧੱਕੇ ਨਾਲ 
ਆਪਣੇ ਘਰ ਵਿੱਚ ਪਾ ਰੱਖਿਆ ਸੀ, ਓਸ ਦੇ ਕੀਤੇ ਦਾ ਫ਼ਲ ਚਖਾਇਆ। ਫਿਰ ਅਲੀਗੜ੍ਹ, 
ਖੁਰਜਾ, ਚੰਦੋਸੀ, ਹਾਤਰਸ, ਅਟਾਵਾ ਆਦਿਕ ਨੂੰ ਜਾ ਘੇਰਿਆ। ਫਿਰ ਫਰੁਖਾਬਾਦ ਪੁੱਜੇ। 
ਉੱਥੋਂ ਦਾ ਨਵਾਬ ਈਸਾ ਖਾਂ ਖੂਬ ਲੜਿਆ। ਤਿੰਨ ਦਿਨ ਤੱਕ ਮੈਦਾਨ ਗ਼ਰਮ ਰਿਹਾ। ਈਸਾ ਖਾਂ 
ਦੇ ਭੱਜ ਜਾਣ ਤੇ ਖਾਲਸਾਈ ਸੈਨਾ ਅੱਗੇ ਵਧੀ। ਮੁਰਾਦਾਬਾਦ, ਅਨੂਪ ਸ਼ਹਿਰ, ਬਲੰਦ ਨਗਰ, 
ਬਜਨੌਰ, ਆਦਿਕ ਅਸਥਾਨ; ਜਿੱਥੇ ਇਸ ਇਲਾਕੇ ਦੇ ਹਾਕਮ ਨੇ ਹਾਰ ਕੇ ਖਾਲਸੇ ਦੀ ਈਨ 
ਮੰਨੀ ਤੇ ਇਧਰੋਂ ਖਾਲਸਾ ਵਾਪਸ ਮੁੜਿਆ। ਇਸ ਲੜਾਈ ਵਿੱਚ ਸਰਦਾਰ ਜੱਸਾ ਸਿੰਘ 
ਆਹਲੂਵਾਲੀਆ ਆਦਿਕ ਕਈ ਸਰਦਾਰ ਫਟੜ ਹੋਏ ਤੇ ਬਹੁਤ ਸਾਰੇ ਸਿੰਘ ਸ਼ਹੀਦ ਹੋਏ। 


ਉਧਰੋਂ ਮੁੜ ਕੇ ਸਰਦਾਰ ਬਘੇਲ ਸਿੰਘ ਨੇ ਦਵਾਬਾ ਬਿਸਤ ਜਾਲੰਧਰ ਦੇ ਪਿੰਡ ਵਲਵਨ ਦੇ ਰਈਸ 


ਮੁਹੰਮਦ ਖਾਂ ਨੂੰ; ਜੋ ਇਸ ਮਿਸਲ ਦਾ ਕਰੋੜਾ ਸਿੰਘ ਦੇ ਵੇਲੇ ਤੇ ਮਾਤੈਹਤ ਸੀ ਤੇ ਇਸ ਨੇ ਕੁਝ 
ਚਿਰ ਤੋਂ ਖਰਾਜ ਦੇਣਾ ਬੰਦ ਕਰ ਰੱਖਿਆ ਸੀ, ਜਾ ਘੇਰਿਆ। ਓਹਨੂੰ ਜਾਗੀਰ ਤੋਂ ਬੇਦਖਲ ਕਰ 
ਦਿੱਤਾ ਤੇ ਇੱਥੇ ਆਪਣਾ ਇੱਕ ਕਿਲ੍ਹਾ ਬਣਾਇਆ। ਇਸੇ ਤਰ੍ਹਾਂ ਦੀਵਾਨ ਸਿੰਘ ਨੂਰਮਹਿਲ 
ਵਾਲੇ ਤੋਂ ਓਹਦਾ ਇਲਾਕਾ ਲੈ ਲਿਆ। 


ਸੰਮਤ ੧੮੩੪ ਬਿਕ੍ਰਮੀ ਨੂੰ ਜਦ ਮਹਾਰਾਜਾ ਅਮਰ ਸਿੰਘ ਪਟਿਆਲੇ ਵਾਲਾ ਨੇ ਇਸ ਦੇ ਇਲਾਕੇ ਵਿੱਚ 


ਦਖ਼ਲ ਦੇਣਾ ਸ਼ੁਰੂ ਕੀਤਾ ਤਦ ਇਨ੍ਹਾਂ ਨੇ ੨੦ ਹਜ਼ਾਰ ਸਵਾਰ ਨਾਲ ਲੈ ਕੇ ਖ਼ਾਸ ਸ਼ਹਿਰ 
ਪਟਿਆਲੇ ਤੇ ਹਮਲਾ ਕਰ ਦਿੱਤਾ। ਮਹਾਰਾਜਾ ਅਮਰ ਸਿੰਘ ਵੀ ਫੌਜ ਲੈ ਕੇ ਸਾਹਮਣੇ ਆ 
ਗਿਆ। ਘੜਾਮ ਦੇ ਮੁਕਾਮ ਤੇ ਦੋਨਾਂ ਲਸ਼ਕਰਾਂ ਦਾ ਸਾਹਮਣਾ ਹੋ ਗਿਆ, ਪ੍ਰੰਤੂ ਅੰਤ ਨੂੰ ਸੁਲਾਹ 
ਹੋ ਗਈ ਤੇ ਮਹਾਰਾਜਾ ਅਮਰ ਸਿੰਘ ਨੇ ਆਪਣੇ ਲੜਕੇ ਸਾਹਿਬ ਸਿੰਘ ਨੂੰ ਬਘੇਲ ਸਿੰਘ ਪਾਸੋਂ 
ਅੰਮ੍ਰਿਤ ਛਕਾ ਕੇ ਹਮੇਸ਼ਾਂ ਵਾਸਤੇ ਸੰਬੰਧ ਜੋੜ ਲਿਆ। ਇਸ ਦਿਨ ਤੋਂ ਮਗਰੋਂ ਹਰ ਇੱਕ 
ਲੜਾਈ ਦੇ ਸਮੇਂ ਇਹ ਸਰਦਾਰ ਮਹਾਰਾਜਾ ਪਟਿਆਲਾ ਨੂੰ ਮਦਦ ਦੇਂਦਾ ਰਿਹਾ। 


ਸਰਦਾਰ ਬਘੇਲ ਸਿੰਘ ਬੜਾ ਹੀ ਦੂਰਅੰਦੇਸ਼ ਤੇ ਅਕਲਮੰਦ ਸੀ। ਜਦ ੧੮੩੭ ਬਿਕ੍ਹਮੀ ਨੂੰ ਨਵਾਬ 


ਅਬਦੁਲਾ ਖਾਂ ਨੂੰ ਦਿੱਲੀ ਦੇ ਵਜ਼ੀਰ ਆਜ਼ਮ ਨੇ ਸਿੱਖਾਂ ਪਾਸੋਂ ਇਲਾਕਾ ਖ਼ਾਲੀ ਕਰਾਣ ਵਾਸਤੇ 
ਸ਼ਾਹਜ਼ਾਦਾ ਫਰਖੰਦਾ ਬਖਤ ਦੇ ਨਾਲ ਅਣਗਿਣਤ ਸੈਨਾ ਭੇਜੀ ਜਿਨ੍ਹਾਂ ਸਭ ਤੋਂ ਪਹਿਲਾਂ ਬਘੇਲ 
ਸਿੰਘ ਦੇ ਇਲਾਕੇ ਵਿੱਚੋਂ ਲੰਘਣਾ ਸੀ, ਇਨ੍ਹਾਂ ਦੇ ਨਾਲ ਬਿਨਾਂ ਕਿਸੇ ਤਰ੍ਹਾਂ ਦਾ ਟਾਕਰਾ ਕੀਤੇ ਤੇ 
ਫੌਜ ਲੰਘ ਗਈ। ਬਲਕਿ ਇਸ ਇਲਾਕੇ ਦੇ ਕਈ ਸਿੰਘ ਸਰਦਾਰਾਂ ਨਾਲ ਸ਼ਾਹਜ਼ਾਦੇ ਨੇ ਬੜੀ 
ਮਿਲਤ ਰੱਖੀ। ਜਦ ਸ਼ਾਹਜ਼ਾਦਾ ਫੌਜ ਲੈ ਕੇ ਪਟਿਆਲੇ ਅਪੜਿਆ, ਤਦ ਬਘੇਲ ਸਿੰਘ ਨੇ 
ਸਮਝ ਲਿਆ ਕਿ ਹੁਣ ਸ਼ਾਹੀ ਲਸ਼ਕਰ ਨੂੰ ਸੋਧਨ ਦਾ ਸਮਾਂ ਆ ਗਿਆ ਹੈ। ਮਹਾਰਾਜਾ 
ਪਟਿਆਲੇ ਨੇ ਨਜ਼ਰਾਨਾ ਦੇਣ ਤੋਂ ਇਨਕਾਰ ਕਰ ਦਿੱਤਾ ਤੇ ਪੰਜਾਬ ਵੱਲੋਂ ੫੦ ਹਜ਼ਾਰ ਸਿੰਘ ਦੇ 
ਜੱਥੇ ਸਦ ਲਏ। ਹੁਣ ਸ਼ਾਹਜ਼ਾਦਾ ਦੀ ਹੋਸ਼ ਉਡੀ ਤੇ ਆਪਣੇ ਆਪ ਨੂੰ ਚਾਰਿਆਂ ਪਾਸਿਆਂ ਤੋਂ 
ਸਿੰਘਾਂ ਵਿੱਚ ਘੇਰਿਆ ਵੇਖਿਆ। ਇਸ ਤੋਂ ਛੁਟ ਬਚਾਓ ਦੀ ਕੋਈ ਸੂਰਤ ਨਾ ਦਿੱਸੀ ਤਾਂ 
ਸਰਦਾਰ ਬਘੇਲ ਸਿੰਘ ਨੂੰ ਵਿੱਚ ਪਾ ਕੇ ਜਿਵੇਂ ਕਿਵੇਂ ਬਣੇ ਸੁਲਾਹ ਕਰ ਕੇ “ਜਾਨ ਬਚੀ ਤਾਂ 
ਲਖਾਂ ਪਾਏ” ਸਮਝ ਘਰ ਵਾਪਸ ਪੁੱਜੇ। ਸਰਦਾਰ ਬਘੇਲ ਸਿੰਘ ਨੂੰ ਕਿਹਾ ਗਿਆ ਓਹਨੇ ਆਣ 
ਕੇ ਸਾਫ਼ ਕਹਿ ਦਿੱਤਾ ਕਿ ੫੦ ਲੱਖ ਸਿੰਘ ਇਕੱਠਾ ਹੋਇਆ ਹੈ। ਇਨ੍ਹਾਂ ਦੇ ਆਉਣ ਤੇ ਜੋ 
ਖ਼ਰਚ ਹੋਇਆ, ਉਹ ਲਏ ਤੋਂ` ਬਿਨਾਂ ਖ਼ਾਲੀ ਹੱਥ ਇਨ੍ਹਾਂ ਦਾ ਮੁੜਨਾ ਅਸੰਭਵ ਹੈ। ਅੰਤ ਨੂੰ 
ਵਜ਼ੀਰ ਨੇ ਦਿੱਲੀ ਤੋਂ ਬਹੁਤ ਸਾਰਾ ਰੁਪਯਾ ਮੰਗਾ ਕੇ ਸਰਦਾਰ ਬਘੇਲ ਸਿੰਘ ਦੀ ਰਾਹੀਂ ਸਿੰਘਾਂ 
ਨੂੰ ਦੇ ਕੇ ਮੁਸ਼ਕਲ ਨਾਲ ਪਿੱਛਾ ਛੁਡਾ ਕੇ ਜਾਨ ਬਚਾਈ ਤੇ ਵਾਪਸ ਦਿੱਲੀ ਆਏ। 


੧੮੪੫ ਬਿਕ੍ਰਮੀ ਨੂੰ ਰਾਨਾ ਰਾਓ ਮਰਹੱਟਾ ਨੇ ਪੰਜਾਬ ਤੇ ਹਮਲਾ ਕੀਤਾ, ਤਦ ਓਸ ਵੇਲੇ ਵੀ ਸਰਦਾਰ 


ਬਘੇਲ ਸਿੰਘ ਨੇ ਇਸੇ ਤਰ੍ਹਾਂ ਦੀ ਚਾਲ ਚਲੀ। ਇਸੇ ਤਰ੍ਹਾਂ ਜਦ ਕਦੀ ਵੀ ਦਿੱਲੀ ਵੱਲੋਂ ਕੋਈ 
ਹਮਲਾ ਹੋਣ ਲੱਗਾ, ਤਦ ਸਰਦਾਰ ਬਘੇਲ ਸਿੰਘ ਓਹਨਾਂ ਦੇ ਨਾਲ ਮਿਲ ਜਾਂਦਾ ਰਿਹਾ। ਕਿੰਤੂ 

ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [27] 


ਜਿਉਂ ਹੀ ਕਿ ਸੈਨਾ ਪੰਜਾਬ ਦੇ ਵਿਚਕਾਰ ਪੁੱਜਦੀ ਤੇ ਚਾਰਿਆਂ ਪਾਸਿਆਂ ਤੋਂ' ਸਿੱਖਾਂ ਵਿੱਚ ਘੇਰੀ 
ਜਾਂਦੀ, ਤਦੋ' ਹੀ ਸਰਦਾਰ ਬਘੇਲ ਸਿੰਘ ਖਾਲਸੇ ਨੂੰ ਹਰਜਾਨੇ ਦਵਾ ਕੇ ਫੌਜ ਨੂੰ ਵਾਪਸ ਕਰ 
ਦੇਂਦਾ। ਇਸ ਜ਼ਮਾਨੇ ਵਿੱਚ ਦਿੱਲੀ ਦਾ ਤਖ਼ਤ ਆਖ਼ਰੀ ਦਮਾਂ ਤੇ ਸੀ ਤੇ ਕੇਵਲ ਦਿੱਲੀ ਦੀਆਂ 
ਕੰਧਾਂ ਦੇ ਅੰਦਰ ਤੇ ਓਹ ਵੀ ਨਾਮ ਮਾਤ੍ਰ ਹਕੂਮਤ ਸੀ। ਬਾਕੀ ਸਾਰੇ ਇਲਾਕੇ ਓਧਰ 
ਮਰਹੱਟਿਆਂ ਤੇ ਇਧਰ ਸਿੱਖਾਂ ਦੇ ਅਧੀਨ ਹੋਏ ਹੋਏ ਸਨ। ਇਸ ਵਾਸਤੇ ਬਘੇਲ ਸਿੰਘ ਨੇ 
ਚਾਹਿਆ ਕਿ ਇੱਕ ਹੱਥ ਮਾਰ ਕੇ ਦਿੱਲੀ ਵਿੱਚ ਖਾਲਸੇ ਦੀ ਹਕੂਮਤ ਕਾਇਮ ਕਰ ਦਿੱਤੀ 
ਜਾਵੇ। ਓਹਨੇ ਇਸੇ ਖ਼ਿਆਲ ਤੋਂ ਪੰਜਾਬ ਦੇ ਸਾਰੇ ਸਿੱਖ ਰਾਜਿਆਂ ਨੂੰ ਬੁਲਾ ਭੇਜਿਆ, ਹਰ 
ਇੱਕ ਸਿੱਖ ਸਰਦਾਰ ਆਪਣੇ ਆਪਣੇ ਜੱਥੇ ਲੈ ਕੇ ਆ ਪੁੱਜੇ। 
ਖਾਲਸੇ ਦਾ ਦਿੱਲੀ ਤੇ ਕਬਜ਼ਾ 

ਬਘੇਲ ਸਿੰਘ ਨੇ ਸੰਮਤ ੧੮੪੬-੪੭ ਵਿੱਚ ੪੦ ਹਜ਼ਾਰ ਖਾਲਸੇ ਦਾ ਲਸ਼ਕਰ ਨਾਲ ਲੈ ਕੇ ਦਿੱਲੀ ਤੇ 
ਚੜ੍ਹਾਈ ਕਰ ਦਿੱਤੀ। ਸਿੱਖ ਰਾਹ ਦੇ ਸਾਰੇ ਇਲਾਕੇ ਨੂੰ ਸਰ ਕਰਦੇ ਦਿੱਲੀ ਦੇ ਪਾਸ ਟਿਲਾ 
ਮਜਨੂੰ ਤੇ ਜਾ ਪੁੱਜੇ ਤੇ ਅਜਮੇਰੀ ਦਰਵਾਜ਼ੇ ਵੱਲੋਂ ਅੰਦਰ ਜਾ ਕੇ ਸ਼ਹਿਰ ਦੇ ਕਈ ਬਜ਼ਾਰਾਂ ਤੇ 
ਆਪਣਾ ਪਹਿਰਾ ਲਾ ਦਿੱਤਾ। ਕਟੜਾ ਨੀਲਾ ਤੇ ਮੁਗਲ ਮਹਲੇ ਵਿੱਚ ਜਾ ਪੁੱਜੇ। ਸ਼ਹਿਰ ਦੇ 
ਲੋਕੀਂ ਨੱਸ ਪਏ। ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਆ ਤੇ ਆਹਲੂਵਾਲੀਆ ਖ਼ਾਸ ਸ਼ਾਹੀ ਕਿਲ੍ਹੇ 
ਵਿੱਚ ਜਾ ਵੜੇ। ਇੱਥੇ ਸਿੰਘਾਂ ਨੇ ਜੱਸਾ ਸਿੰਘ ਆਹਲੂਵਾਲੀਆ ਨੂੰ ਦਿੱਲੀ ਦੇ ਤਖ਼ਤ ਤੇ ਬਿਠਾ ਕੇ 
ਬਾਦਸ਼ਾਹ ਬਣਾ ਦਿੱਤਾ ਤੇ ਇਸੇ ਦਿਨ ਤੋਂ ਇਹ ਸਿੱਖਾਂ ਵਿੱਚ ਬਾਦਸ਼ਾਹ ਦੇ ਨਾਮ ਤੋਂ ਪੁਸਿੱਧ ਹੋ 
ਗਿਆ। 

ਮਿਰਜ਼ਾ ਗੋਹਰ ਅਲੀਸ਼ਾਹ ਸਾਨੀ ਨੇ ਵਜ਼ੀਰ ਆਜ਼ਮ ਨੂੰ ਸੱਦ ਕੇ ਆਖਿਆ ਕਿ ਜਿਸ ਤਰ੍ਹਾਂ ਹੋ ਸਕੇ 
ਸਿੱਖਾਂ ਦੇ ਹੱਥੋਂ ਜਾਨ ਛੁਡਾਓ। ਸਰਦਾਰ ਬਘੇਲ ਸਿੰਘ ਨੂੰ ਸੱਦਿਆ ਗਿਆ। ਇਨ੍ਹਾਂ ਨੇ ਸਾਫ਼ 
ਸਾਫ਼ ਕਹਿ ਦਿੱਤਾ ਕਿ ਖਾਲਸਾ ਤੁਹਾਡਾ ਮੁਲਕ ਖੋਹਣਾ ਨਹੀਂ ਚਾਹੁੰਦਾ। ਤੁਸੀਂ ਜ਼ੁਲਮ ਤੇ 
ਅਨਯਾਇ ਕਰਨਾ ਛੱਡ ਦੇਵੋ। ਇੱਥੇ ਜੇਹੜੇ ਜੇਹੜੇ ਸਿੰਘਾਂ ਦੇ ਗੁਰਦੁਆਰੇ ਹਨ ਬਣਾ ਦੇਵੋ ਤੇ 
ਖਾਲਸੇ ਨੂੰ ਹਰਜਾਨਾ ਦੇ ਦੇਵੋ। ਇਹ ਵਾਪਸ ਚਲੇ ਜਾਣਗੇ। ਸਿਮਰੂ ਬੇਗ਼ਮ ਜਿਸ ਦਾ ਬਾਦਸ਼ਾਹ 
ਤੇ ਬਹੁਤਾ ਵਸੀਕਾਰ ਸੀ, ਇਹ ਗਲ ਓਹਦੇ ਦਿਲ ਲੱਗੀ ਤੇ ਅੱਗੇ ਵੀ ਇੱਕ ਵੇਰ ਸੁ. ਬਘੇਲ 
ਸਿੰਘ ਨੇ ਸਿਮਰੂ ਬੇਗ਼ਮ ਨੂੰ ਬਚਾਇਆ ਸੀ। ਓਹਨੇ ਵਜ਼ੀਰ ਆਜ਼ਮ ਨੂੰ ਸੱਦ ਕੇ ਤੇ ਬਘੇਲ 
ਸਿੰਘ ਨੂੰ ਬਿਠਾ ਕੇ ਫ਼ੈਸਲਾ ਕਰਾ ਦਿੱਤਾ ਕਿ: 

(੧) ਖਾਲਸੇ ਨੂੰ ਤਿੰਨ ਲੱਖ ਰੁਪਯਾ ਹਰਜਾਨਾ ਦਿੱਤਾ ਜਾਵੇ। 

(੨) ਸ਼ਹਿਰ ਦੀ ਕੋਤਵਾਲੀ ਤੇ ਚੁੰਗੀ ਵਸੂਲ ਕਰਨ ਦਾ ਕੰਮ ਸਰਦਾਰ ਬਘੇਲ ਸਿੰਘ ਦੇ ਅਧੀਨ ਕਰ 
ਦਿੱਤਾ ਜਾਏ। 

(੩) ਜਦ ਤੱਕ ਗੁਰਦੁਆਰਿਆਂ ਦੀ ਸੇਵਾ ਨਾ ਹੋ ਜਾਏ ਸੁ. ਬਘੇਲ ਸਿੰਘ ੪੦੦੦ ਸਵਾਰਾਂ ਨਾਲ ਇੱਥੇ 
ਰਹੇ। 

ਇਹ ਸ਼ਰਤਾਂ ਦੋਹਾਂ ਧਿਰਾਂ ਨੇ ਮਨਜ਼ੂਰ ਕਰ ਲਈਆਂ। 

ਪਹਿਲਾਂ ਤੇਲੀਵਾੜਾ ਵਿੱਚ ਮਾਤਾ ਸੁੰਦਰੀ ਤੇ ਮਾਤਾ ਸਾਹਿਬ ਦੇਵਾਂ ਦੇ ਠਹਿਰਨ ਵਾਲੇ ਅਸਥਾਨ ਤੇ 
ਗੁਰਦੁਆਰਾ ਬਣਵਾਇਆ। 

ਫਿਰ ਮਹਲਾ ਜੈਪੁਰ ਵਿੱਚ ਬੰਗਲਾ ਸਾਹਿਬ ਦੇ ਨਾਮ ਤੇ ਓਸ ਥਾਂ ਤੇ ਗੁਰਦੁਆਰਾ ਬਣਵਾਇਆ, ਜਿੱਥੇ 
ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਜੋਤੀ ਜੋਤਿ ਸਮਾਏ ਸਨ। ਜਮਨਾ ਦੇ ਕੰਢੇ ਤੇ ਸ੍ਰੀ ਗੁਰੂ 
ਹਰਕ੍ਰਿਸ਼ਨ ਸਾਹਿਬ ਜੀ, ਮਾਤਾ ਸੁੰਦਰੀ ਤੇ ਮਾਤਾ ਸਾਹਿਬ ਦੇਵਾ ਦੇ ਅੰਗੀਠੇ ਦੀ ਯਾਦਗਾਰ 
ਕਾਇਮ ਕੀਤੀ। ਫਿਰ ਗੁਰਦੁਆਰਾ ਰਕਾਬਗੰਜ ਓਸ ਜਗ੍ਹਾ ਤੇ ਬਣਵਾਇਆ ਜਿੱਥੇ ਲੱਖੀ ਨਾਮ 
ਦੇ ਸਿੱਖ ਨੇ ਸਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦਾ ਸਰੀਰ ਲੈ ਜਾ ਕੇ ਦਾਹ ਕਰਮ ਕੀਤਾ ਸੀ। 
ਫਿਰ ਕੋਤਵਾਲੀ ਦੇ ਲਾਗੇ ਉਸ ਜਗ੍ਹਾ ਦੀ ਤਲਾਸ਼ ਸ਼ੁਰੂ ਕੀਤੀ, ਜਿੱਥੇ ਸ੍ਰੀ ਗੁਰੂ ਤੇਗ ਬਹਾਦਰ 

ਸਾਹਿਬ ਜੀ ਦੇ ਸਰੀਰ ਨਾਲੋਂ ਸੀਸ ਜੁਦਾ ਹੋਇਆ ਸੀ। ਇੱਕ ਬੁੱਢੀ ਤੀਵੀਂ; ਜੋ ਮਾਸ਼ਕੀ ਦੀ 
ਤੀਵੀਂ ਸੀ, ਨੇ ਦੱਸਿਆ ਕਿ ਬੋਹੜ ਦੇ ਦਰਖਤ ਦੇ ਪਾਸ ਜਿੱਥੇ ਮਸਜਦ ਬਣੀ ਹੋਈ ਹੈ, ਓਥੇ 
ਇਹ ਘਟਨਾ ਬੀਤੀ ਸੀ। ਮੇਰਾ ਖਾਵੰਦ ਓਸ ਵੇਲੇ ਮਸ਼ਕ ਲੈ ਕੇ ਪਾਸ ਖਲੋਤਾ ਹੋਇਆ ਸੀ। 
ਸਰਦਾਰ ਬਘੇਲ ਸਿੰਘ ਨੇ ਓਸ ਥਾਂ ਤੇ ਇੱਕ ਨਿੱਕਾ ਜਿਹਾ ਥੜਾ ਬਣਵਾ ਦਿੱਤਾ। ਮੁਸਲਮਾਨ 
ਤਲਵਾਰਾਂ ਲੈ ਕੇ ਨਿੱਕਲ ਆਏ। ਓਧਰ ਖਾਲਸਾ ਵੀ ਪਿੱਛੇ ਰਹਿਣ ਵਾਲਾ ਨਹੀਂ ਸੀ। ਓਹ ਵੀ 
“ਸਤਿ ਸ੍ਰੀ ਅਕਾਲ” ਦੇ ਜੈਕਾਰੇ ਛੱਡਦਾ ਆ ਗਜਿਆ। ਦੋਹਾਂ ਧਿਰਾਂ ਤਲਵਾਰਾਂ ਧੂ ਲਈਆਂ। 
ਇੱਕ ਮਾਮੂਲੀ ਜਿਹੀ ਝੜਪ ਹੋਣ ਦੇ ਮਗਰੋਂ ਵਜ਼ੀਰ ਆਜ਼ਮ ਆ ਗਿਆ। ਸੂ. ਬਘੇਲ ਸਿੰਘ ਨੇ 
ਉਹਨੂੰ ਸਾਫ਼ ਸਾਫ਼ ਕਹਿ ਦਿੱਤਾ ਕਿ ਆਪਣੇ ਇਕਰਾਰਨਾਮੇ ਦੇ ਮੂਜਬ ਇਹ ਜਗ੍ਹਾ ਲੈ ਦੇਵੋ। 
ਨਹੀਂ ਤਾਂ ਇਹ ਖ਼ਬਰ ਸੁਨ ਕੇ ਹੀ ਪੰਜਾਬ ਵਿੱਚੋਂ ਖਾਲਸਾ ਵਹੀਰਾਂ ਪਾ ਕੇ ਆ ਜਾਏਗਾ ਤੇ ਫਿਰ 
ਜਾਨ ਬਚਾਣੀ ਮੁਸ਼ਕਿਲ ਹੋ_ਜਾਵੇਗੀ। ਇਹ ਸੁਣ ਕੇ ਵਜ਼ੀਰ ਨੇ ਇਸ ਝਗੜੇ ਨੂੰ ਇੰਜ 
ਨਿਪਟਾਇਆ, ਦੋਹਾਂ ਪਾਸਿਆਂ ਤੋਂ ਕੁਝ ਜਗ੍ਹਾ ਛੱਡ ਦਿੱਤੀ ਤੇ ਓਹ ਥੜਾ ਵੀ ਕਾਇਮ ਰੱਖਿਆ 
ਤੇ ਮਸਜਦ ਵੀ ਓਹਦੇ ਪਾਸ ਬਨਵਾ ਦਿੱਤੀ ਤੇ ਸਿੱਖਾਂ ਨੂੰ ਖ਼ੁਸ਼ ਕਰਨ ਵਾਸਤੇ ਕੁਝ ਜ਼ਮੀਨ ਤੇ 
ਕੋਤਵਾਲੀ ਵੱਲ ਛੱਡ ਕੇ ਇੱਕ ਬਾਰਾਂ ਦਰੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਖੋਹਲਣ ਲਈ ਬਨਵਾ 
ਦਿੱਤੀ। ਇਸ ਗੁਰਦੁਆਰੇ ਦਾ ਨਾਮ ਸੀਸ ਗੰਜ ਹੈ। ਇੱਥੋਂ ਦੀ ਸੇਵਾ ਵਾਸਤੇ ਇੱਕ ਸਿੰਘ 
ਨੀਯਤ ਕੀਤਾ ਗਿਆ। ਸੰਮਤ ੧੯੧੪ ਬਿਕ੍ਰਮੀ ਜਦ ਕਿ ਗ਼ਦਰ ਹੋ ਜਾਣ ਤੇ ਅੰਗਰੇਜ਼ਾਂ ਨੇ 
ਦਿੱਲੀ ਫਤਹ ਕੀਤੀ ਤੇ ਸਿੱਖਾਂ ਨੇ ਸਰਕਾਰ ਨੂੰ ਬਹੁਤ ਮਦਦ ਦਿੱਤੀ। ਤਦ ਰਾਜਾ ਸਰੂਪ ਸਿੰਘ 
ਜੀਂਦ ਵਾਲੇ ਨੇ ਅੰਗਰੇਜ਼ਾਂ ਨਾਲ ਸਲਾਹ ਕਰ ਕੇ ਓਹ ਮਸਜਦ ਵੱਲ ਦੀ ਜਗ੍ਹਾ ਲੈ ਕੇ 
ਗੁਰਦੁਆਰੇ ਦੀ ਜਗ੍ਹਾ ਨੂੰ ਖੁੱਲ੍ਹਾ ਕਰਵਾ ਦਿੱਤਾ ਤੇ ਨਵੇਂ ਸਿਰੇ ਬਣਵਾਇਆ। ਮੁਸਲਮਾਨਾਂ ਨੇ 
ਕਲਕੱਤੇ ਅਪੀਲ ਕਰ ਕੇ ਇੱਕ ਵੇਰ ਫਿਰ ਜਗ੍ਹਾ ਤੇ ਮਸਜਦ ਬਣਵਾਈ, ਕਿੰਤੂ ਰਾਜਾ ਰਘਬੀਰ 
ਸਿੰਘ ਜੀਂਦ ਵਾਲੇ ਨੇ ਵਲਾਇਤ ਤੋਂ' ਮੰਜੂਰੀ ਮੰਗਾ ਕੇ ਓਸ ਮਸਜਦ ਦੀ ਜਗ੍ਹਾ ਇੱਕ ਸੁੰਦਰ 
ਗੁਰਦੁਆਰਾ ਬਣਵਾ ਦਿੱਤਾ। 

ਉਪਰੋਕਤ ਗੁਰਦੁਆਰਿਆਂ ਦੇ ਬਣ ਜਾਣ ਦੇ ਮਗਰੋਂ ਸਰਦਾਰ ਬਘੇਲ ਸਿੰਘ ਨੇ ਬਾਦਸ਼ਾਹ ਨੂੰ ਕਿਹਾ ਕਿ 
ਹੁਣ ਮੈਂ ਪੰਜਾਬ ਵੱਲ ਜਾਂਦਾ ਹਾਂ। ਬਾਦਸ਼ਾਹ ਨੇ ਹਾਥੀ ਦੀ ਤੇ ਸੋਨੇ ਦੀ ਇੱਕ ਜ਼ੰਜੀਰ ਤੇ ਪੰਜ 
ਘੋੜੇ ਬਹੁਤ ਸਾਰੇ ਤੋਹਫੇ ਤੇ ਇੱਕ ਬਹੁਮੁਲਾ ਸਰੋਪਾ ਦੇ ਕੇ ਕਿਹਾ ਕਿ ਪ੍ਰਸੰਨਤਾ ਨਾਲ ਜਾਣਾ। 

ਗੱਲਾਂ ਵਿੱਚ ਹੀ ਬਾਦਸ਼ਾਹ ਨੇ ਪੁੱਛਿਆ ਕਿ ਖਾਲਸੇ ਦੀ ਧਾਕ ਸਾਰੇ ਮੁਲਕ ਵਿੱਚ ਬੈਠ ਗਈ ਹੈ ਹਰ ਇੱਕ 
ਆਦਮੀ ਇਨ੍ਹਾਂ ਦਾ ਲੋਹਾ ਮੰਨਦਾ ਹੈ, ਕਿੰਤੂ ਇਹ ਅੱਡ ਅੱਡ ਜੱਥੇ ਬਣਾ ਕੇ ਰਹਿੰਦੇ ਹਨ, ਤੇ 
ਆਪਸ ਵਿੱਚ ਵੀ ਇੱਕ ਦੂਜੇ ਨਾਲ ਇਨ੍ਹਾਂ ਦੇ ਝਗੜੇ ਹੁੰਦੇ ਰਹਿੰਦੇ ਹਨ, ਇਸ ਦਾ ਕੀ ਕਾਰਨ 
ਹੈ? ਸਰਦਾਰ ਬਘੇਲ ਸਿੰਘ ਨੇ ਉੱਤਰ ਵਿੱਚ ਕਿਹਾ ਕਿ ਰਾਏ ਦਾ ਅਡਰਾਪਨ ਹੋਣਾ ਸੁਭਾਵਿਕ 
ਗੱਲ ਹੈ। ਖਾਲਸਾ ਭਾਵੇਂ ਕਿੰਨੇ ਵੀ ਜੱਥੇ ਬਣਾ ਕੇ ਰਹੇ, ਫਿਰ ਖਾਲਸਾ ਹੈ ਤੇ ਦੁਸ਼ਮਣ ਦੇ ਟਾਕਰੇ 
ਲਈ ਇੱਕ ਹੈ। ਅਸੀਂ ਘਰ ਵਿੱਚ ਅੱਡ ਹੋ ਸਕਦੇ ਹਾਂ, ਕਿੰਤੂ ਜਦ ਕੌਮ ਦਾ ਸਵਾਲ ਆ ਜਾਏ 
ਤਦ ਆਪਣੇ ਅਡਰੇਪਨ ਭੁਲ ਕੇ ਇੱਕ ਦੂਜੇ ਨਾਲੋਂ ਅੱਗੇ ਵਧ ਕੇ ਜਾਣ ਨੂੰ ਤਿਆਰ ਹੋਵਾਂਗੇ। 
ਬਾਦਸ਼ਾਹ ਨੇ ਸਰਦਾਰ ਬਘੇਲ ਸਿੰਘ ਦੀ ਜ਼ਬਾਨੀ ਇਹ ਗੱਲ ਸੁਣ ਕੇ ਉਂਗਲੀ ਦੰਦਾਂ ਵਿੱਚ ਲੈ 
ਲਈ ਤੇ ੫੦੦੦ ਰੁਪਯਾ ਕੜਾਹ ਪ੍ਰਸ਼ਾਦ ਲਈ ਦੇ ਕੇ ਸਰਦਾਰ ਸਾਹਿਬ ਨੂੰ ਰੁਖਸਤ ਕੀਤਾ। 
ਸੂ. ਬਘੇਲ ਸਿੰਘ ਆਪਣੇ ਸਾਥੀਆਂ ਸਮੇਤ ਦਿੱਲੀ ਤੋ ਚੱਲ ਕੇ ਆਪਣੇ ਨਿਵਾਸ ਅਸਥਾਨ 
ਛਲੋਦੀ ਵਿੱਚ ਅਪੜ ਕੇ ਇਲਾਕੇ ਦਾ ਪ੍ਰਬੰਧ ਕਰਨ ਲੱਗਾ। ਦੱਸਿਆ ਜਾਂਦਾ ਹੈ ਕਿ ਓਹ ਜਦ 
ਤੱਕ ਜੀਉਂਦਾ ਰਿਹਾ ਸ਼ਹਿਰ ਦਿੱਲੀ ਦੀ ਚੁੰਗੀ ਦਾ ਚੌਥਾ ਹਿੱਸਾ ਘਰ ਬੈਠਿਆਂ ਓਹਦੇ ਪਾਸ 
ਅੱਪੜਦਾ ਰਿਹਾ। 

੧੮੫੭ ਬਿਕ੍ਰਮੀ ਨੂੰ ਬਘੇਲ ਸਿੰਘ ਅੰਮ੍ਰਿਤਸਰ ਗਿਆ, ਸ੍ਰੀ ਦਰਬਾਰ ਸਾਹਿਬ ਅਸ਼ਨਾਨ ਕਰ ਕੇ 
ਤਰਨਤਾਰਨ ਸਾਹਿਬ ਗਿਆ। ਸਰਦਾਰ ਗੁਲਾਬ ਸਿੰਘ ਦੇ ਚਲਾਣੇ ਦੀ ਖ਼ਬਰ ਸੁਣੀ, ਓਹਨਾਂ ਦਾ 

ਇਲਾਕਾ ਸਬਰਾਓ ਤੇ ਸਰਹਾਲੀ ਆਦਿਕ ਦਾ ਪ੍ਰਬੰਧ ਕਰਨ ਲੱਗਾ। ੧੮੫੯ ਬਿਕ੍ਰਮੀ ਨੂੰ 


ਹੁਸ਼ਿਆਰਪੁਰ ਦੇ ਦੋ ਲੱਖ ਦੇ ਇਲਾਕੇ ਤੇ ਕਬਜ਼ਾ ਕਰੀ ਰੱਖਿਆ ਤੇ ਰਤਨ ਕੌਰ ਨੇ ਛਲੋਦੀ 
ਵਾਲੇ ੩ ਲੱਖ ਦੇ ਇਲਾਕੇ ਤੇ। ਸੰਮਤ ੧੮੬੩ ਬਿਕ੍ਰਮੀ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ 
ਰਤਨ ਕੌਰ ਦਾ ਇੱਕ ਲੱਖ ਦਾ ਖੁਰਦੀਨ ਦਾ ਇਲਾਕਾ ਜੋਧ ਸਿੰਘ ਕਲਸੀਏ ਵਾਲੇ ਨੂੰ ਤੇ 
ਪ੍ਰਗਣਾ ਬਹਲੋਪੁਰ ਆਪਣੇ ਨੌਕਰ ਵੀਰ ਭਾਨ ਨੂੰ ਦੇ ਦਿੱਤਾ। 

੧੮੬੫ ਬਿਕ੍ਰਮੀ ਨੂੰ ਸਤਲੁਜ ਦੇ ਪਰਲੇ ਪਾਸੇ ਦਾ ਮੁਲਕ ਜਦ ਅੰਗਰੇਜ਼ਾਂ ਦੇ ਕਬਜ਼ੇ ਵਿੱਚ ਆ ਗਿਆ 
ਤਦ ਮਹਾਰਾਜਾ ਰਣਜੀਤ ਸਿੰਘ ਨਾਲ ਗੱਲਬਾਤ ਹੋ ਕੇ ਇਕਰਾਰਨਾਮੇ ਲਿਖੇ ਗਏ ਤੇ ਲੁਧਿਆਣੇ 
ਵਿੱਚ ਛਾਉਣੀ ਬਣ ਗਈ। 

ਰਤਨ ਕੌਰ ਅੰਗਰੇਜ਼ਾਂ ਦੇ ਪਾਸ ਫਰਯਾਦੀ ਦੀ ਸ਼ਕਲ ਵਿੱਚ ਪੁਚਾਈ ਗਈ। ਕਰਨਲ ਲੂਨੀ ਅਕਟਰ ਨੇ 
ਪ੍ਰਗਨਾ ਖੁਰਦੀਨ ਵਾਪਸ ਦਵਾ ਦਿੱਤਾ। ੧੯੦੫ ਵਿੱਚ ਜਦ ਰਤਨ ਕੌਰ ਮਰ ਗਈ ਤਦ 
ਅੰਗਰੇਜ਼ਾਂ ਨੇ ਓਹਦਾ ਇਹ ਇਲਾਕਾ ਜ਼ਬਤ ਕਰ ਲਿਆ। ਰਤਨ ਕੌਰ ਦਾ ਇਲਾਕਾ ਛਲੋਦੀ 
ਵਾਲਾ ਅੱਗੇ ਆ ਚੁੱਕਾ ਸੀ। ਕਿਹਾ ਜਾਂਦਾ ਹੈ ਕਿ ਰਤਨ ਕੌਰ ਦਾ ਮਾਲ ਜ਼ਬਤ ਕਰਨ ਲਈ 
ਮਾਲੀ ਸਾਹਿਬ ਛਲੋਦੀ ਗਏ। ਤਦ ਓਹਦੇ ਖ਼ਜ਼ਾਨੇ ਵਿੱਚੋਂ ੭੫ ਲੱਖ ਰੁਪਏ ਜਵਾਹਰਾਤ ਤੇ 
ਗਹਿਣੇ ਆਦਿਕ ਨਿੱਕਲੇ। ਇੱਕ ਗਹਿਣਾ ੫੦ ਹਜ਼ਾਰ ਦਾ ਇੱਕ ਘੰਟਾ ੨ ਲੱਖ ਦਾ, ਤੇ ਇੱਕ 
ਛੜੀ ੩੦ ਹਜ਼ਾਰ ਦੀ ਸੀ। ਇਹ ਮਾਲ ਵੇਖ ਕੇ ਮਾਲੀ ਸਾਹਿਬ ਹੈਰਾਨ ਰਹਿ ਗਿਆ। ਸੰਤਾਨ 
ਨਾ ਹੋਣ ਦੇ ਕਾਰਨ ਸਰਦਾਰ ਬਘੇਲ ਸਿੰਘ ਦੀ ਇਹ ਸਾਰੀ ਜਾਇਦਾਦ ਤੇ ਅੰਗਰੇਜ਼ਾਂ ਨੇ ਕਬਜ਼ਾ 
ਕਰ ਲਿਆ। ਇਸ ਤੋਂ ਦੌਲਤ ਵਾਲੇ ਤੇ ਜਾਗੀਰਾਂ ਵਾਲਿਆਂ ਨੂੰ ਇਹ ਸਿਖਿਆ ਮਿਲਦੀ ਹੈ ਕਿ 
ਆਪਣੀ ਦੌਲਤ ਤੇ ਜਾਇਦਾਦ ਨੇਕੀ ਦੇ ਕੰਮਾਂ ਤੇ ਖ਼ਰਚ ਕੀਤਾ ਕਰਨ। ਜਿਸ ਤੋ ਓਹਨਾਂ ਨੂੰ 
ਇੱਥੇ ਕੀਰਤੀ ਹੋਵੇ ਤੇ ਅੱਗਾ ਸੌਰੇ। 

ਸਿ ਤਨ 


ਸੰਖ 
ਕਾ 
ਧਰਮ ਸਿੰਘ ਕਰਮ ਸਿੰਘ 
ਮਤਾਬ ਸਿੰਘ ਗੁਲਾਬ ਸਿੰਘ 
ਸ਼ਿਵਕਰਪਾਲ ਸਿੰਘ 
ਜੀਵਣ (ਸਿੰਘ 
ਕਾਕਾ ਸਿੰਘ 


ਇਸ ਮਿਸਲ ਦਾ ਅਸਲ ਮਾਲਕ ਦੀਪ ਸਿੰਘ ਸ਼ਹੀਦ ਪਿੰਡ ਪੋਹੂਵਿੰਡ ਪ੍ਰਗਨਾ ਅੰਮ੍ਰਿਤਸਰ ਦਾ ਸੀ ਤੇ 
ਗੁਰਬਖ਼ਸ਼ ਸਿੰਘ ਵਸਨੀਕ ਪਿੰਡ ਲੀਲ ਪ੍ਰਗਨਾ ਖੇਮਕਰਨ ਸੁਧ ਸਿੰਘ ਵਸਨੀਕ ਪੁਗਨਾ 
ਓਹਦੇ ਸਾਥੀ ਸਨ। ਪਹਿਲਾਂ ਸ਼ਹੀਦ ਦੀਪ ਸਿੰਘ ਤੇ ਬੁੱਢਾ ਸਿੰਘ ਸ੍ਰੀ ਗੁਰੂ ਗੋਬਿੰਦ ਸਿੰਘ ਦੇ 
ਪਾਸ ਰਿਹਾ ਕਰਦੇ ਸਨ। ਕਿੰਤੂ ਜਦ ਓਹ ਦੱਖਣ ਵੱਲ ਟੁਰ ਗਏ ਤਦ ਇਹ ਦਮਦਮੇ ਸਾਹਿਬ 
ਰਹਿਣ ਲੱਗੇ। ਦਮਦਮਾ ਸਾਹਿਬ ਵਿੱਚ ਸ਼ਹੀਦ ਦੀਪ ਸਿੰਘ ਦਾ ਲਾਇਆ ਹੋਇਆ ਖੂਹ ਤੇ 
ਬੁੱਢਾ ਸਿੰਘ ਦੇ ਲਾਏ ਹੋਏ ਬੇਰੀ ਦੇ ਦਰੱਖਤ ਹੁਣ ਤੱਕ ਮੌਜੂਦ ਤੇ ਕਾਇਮ ਹਨ। 

੧੭੬੪ ਬਿਕ੍ਰਮੀ ਵਿੱਚ ਜਦ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਹੁਕਮ ਵਿੱਚ ਬੰਦੇ ਬਹਾਦਰ ਨੇ ਇਸ ਮੁਲਕ 
ਵਿੱਚ ਆ ਕੇ ਸਮਾਨਾ, ਸਢੌਰਾ, ਵਾਮਲਾ ਤੇ ਸਹਾਰਨਪੁਰ ਦੇ ਮੁਸਲਮਾਨਾਂ ਦੀ ਸੋਧ ਕੀਤੀ ਤੇ 
ਸਾਰੇ ਮੁਲਕ ਵਿੱਚ ਸਿੱਖਾਂ ਦਾ ਦਬਦਬਾ ਬੈਠ ਗਿਆ, ਉਸ ਵੇਲੇ ਬਾਬਾ ਦੀਪ ਸਿੰਘ ਜੀ ਨੇ 
ਆਪਣੇ ਸਾਥੀਆਂ ਸਮੇਤ ਬੰਦੇ ਦੇ ਨਾਲ ਹੋ ਕੇ ਬੜੀ ਸੂਰਮਤਾ ਵਿਖਾਈ। ਐਥੋਂ ਤੱਕ ਕਿ ਮੈਦਾਨ 
ਵਿੱਚ ਸਭ ਤੋਂ ਅੱਗੇ ਜਾਂਦੇ ਸਨ। ਇਸੇ ਕਰ ਕੇ ਇਨ੍ਹਾਂ ਦੇ ਜੱਥੇ ਦਾ ਨਾਮ ਸ਼ਹੀਦਾਂ ਦੀ ਮਿਸਲ 
ਪਿਆ। 

੧੭੮੩ ਬਿਕ੍ਹਮੀ ਨੂੰ ਬਾਬਾ ਦੀਪ ਸਿੰਘ ਨੇ ਉਸ ਗੁਰੂ ਗ੍ਰੰਥ ਸਾਹਿਬ ਤੋਂ ਜੋ ਸ੍ਰੀ ਗੁਰੂ ਕਲਗੀਧਰ ਜੀ ਨੇ 
ਦਮਦਮੇ ਸਾਹਿਬ ਤਿਆਰ ਕਰਵਾਈ ਸੀ, ਚਾਰ ਉਤਾਰੇ ਕਰਵਾਏ। ਇੱਕ ਤਾਂ ਅਕਾਲ ਤਖ਼ਤ 
ਅੰਮ੍ਰਿਤਸਰ, ਦੂਜਾ ਪਟਨਾ ਸਾਹਿਬ, ਤੀਜਾ ਆਨੰਦਪੁਰ ਸਾਹਿਬ ਤੇ ਚੌਥਾ ਦਮਦਮਾ ਸਾਹਿਬ 
ਵਿੱਚ ਹੈ। ਅਸਲ ਗੁਰੂ ਗ੍ਰੰਥ ਸਾਹਿਬ ਜੀ ਜਿਸ ਨੂੰ ਦਸਮ ਪਾਤਸ਼ਾਹ ਜੀ ਨੇ ਤਿਆਰ ਕੀਤਾ 
ਸੀ, ਖਾਲਸਾ ਜੀ ਦੇ ਲਸ਼ਕਰ ਵਿੱਚ ਰਿਹਾ ਕਰਦਾ ਸੀ, ਕਿੰਤੂ ਵੱਡੇ ਘੱਲੂਘਾਰੇ ਵਿੱਚ ਦੁਰਾਨੀਆਂ 
ਦੇ ਹੱਥ ਆ ਗਿਆ ਜੋ ਉਸ ਨੂੰ ਕਾਬਲ ਲੈ ਗਏ। 

ਸੰਮਤ ੧੮੧੬ ਬਿਕ੍ਰਮੀ ਨੂੰ ਜਦ ਆਦੀਨਾਬੇਗ ਦੇ ਮਰਨ ਪਿੱਛੋਂ ਜਾਲੰਧਰ ਦਾ ਇਲਾਕਾ ਸਿੱਖਾਂ ਦੇ ਕਬਜ਼ੇ 
ਵਿੱਚ ਆਇਆ ਉਸ ਵੇਲੇ ਬਾਬਾ ਦੀਪ ਸਿੰਘ ਨੇ ਸਿਆਲਕੋਟ ਦਾ ਇਲਾਕਾ ਮੁਹੰਮਦ ਅਮੀਨ 
ਤੋਂ ਫਤਹ ਕਰ ਕੇ ਆਪਣੇ ਸਾਥੀ ਦਿਆਲ ਸਿੰਘ ਤੇ ਨੱਥਾ ਸਿੰਘ ਸ਼ਹੀਦ ਨੂੰ ਦੇ ਦਿੱਤਾ, ਜੋ 

ਸ਼ਹੀਦ ਕਰਮ ਸਿੰਘ ਦੇ ਸਮੇਂ ਤੱਕ ਕੁਝ ਸਾਲਾਨਾ ਪੁਚਾਂਦੇ ਰਹੇ, ਕਿੰਤੂ ਗੁਲਾਬ ਸਿੰਘ ਦਾ 
ਅਵੈੜਪੁਣਾ ਵੇਖ ਕੇ ਓਹਨਾਂ ਨੇ ਓਹ ਜਾਗੀਰ ਦਰਬਾਰ ਬੇਰ ਬਾਬਾ ਨਾਨਕ ਸਾਹਿਬ ਦੇ ਨਾਮ ਲਾ 
ਦਿੱਤੀ। 

ਸੰਮਤ ੧੮੧੭ ਬਿਕ੍ਰਮੀ ਨੂੰ ਦੀਪ ਸਿੰਘ ਜੀ ਨੇ ਕਰਤਾਰਪੁਰ ਵਿੱਚ ੬ ਮਹੀਨੇ ਠਹਿਰ ਕੇ ਦਮਦਮੇ 
ਸਾਹਿਬ ਵਾਲੀ ਬੀੜ ਨੂੰ ਕਰਤਾਰਪੁਰ ਵਾਲੀ ਬੀੜ ਦੇ ਨਾਲ ਸੋਧਿਆ। ਪ੍ਰਸ਼ਾਦ ਸਰਦਾਰ ਜੱਸਾ 
ਸਿੰਘ ਆਹਲੂਵਾਲੀਆ ਦੇ ਲੰਗਰ ਵਿੱਚੋਂ ਛਕਦੇ ਰਹੇ। ਸੰਮਤ ੧੮੧੮ ਨੂੰ ਜਦ ਦੁਰਾਨੀ ਕੁਝ ਕੁ 
ਤਕੜੇ ਹੋਏ ਤੇ ਓਹਨਾਂ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੀ ਬੇਅਦਬੀ ਕਰਨੀ ਸ਼ੁਰੂ ਕੀਤੀ, 
ਤਦ ਓਸ ਵੇਲੇ ਬਾਬਾ ਦੀਪ ਸਿੰਘ ਜੀ ਸ਼ਹੀਦ ਤੋਂ ਇਹ ਗੱਲ ਸੁਣ ਕੇ ਦਮਦਮਾ ਸਾਹਿਬ ਵਿੱਚ 
ਨਾ ਰਿਹਾ ਗਿਆ। ਓਹਨਾਂ ਨੇ ਝਟਪਟ ਆਪਣੀ ਜਗ੍ਹਾ ਨਥਾ ਸਿੰਘ ਨੂੰ ਛੱਡ ਕੇ ਸ੍ਰੀ ਅੰਮ੍ਰਿਤਸਰ 
ਵੱਲ ਸ਼ਹੀਦ ਹੋਣ ਦੇ ਇਰਾਦੇ ਤੋਂ ਕੂਚ ਕੀਤਾ। ਓਸ ਸਮੇਂ ਜਗੇ ਬ੍ਰਾਹਮਣ ਨੀਹਾਂ ਵਾਲੇ, ਭੰਜੂ ਕੇ 
ਗੁਰੂ ਚੌਤਰੇ, ਲਖੀ ਜੰਗਲ, ਫੂਲ ਮੇਹਰਾਜ, ਦਰਾਜ, ਭਚੂ, ਗੋਬਿੰਦ ਪੁਰਾ, ਕੋਟ ਆਦਿਕ ਪਿੰਡਾਂ 
ਵਿੱਚ ਜੇਹੜਾ ਖਾਲਸਾ ਉੱਤਰਿਆ ਹੋਇਆ ਸੀ; ਸਾਰਿਆਂ ਨੂੰ ਬੁਲਾ ਕੇ ਕਿਹਾ ਕਿ ਜਿਸ ਨੇ 
ਗੁਰੂ ਦੇ ਰਾਹ ਵਿੱਚ ਸਿਰ ਦੇਣਾ ਹੈ, ਸਾਡੇ ਨਾਲ ਆਵੇ। ਸੋ ਓਸੇ ਵੇਲੇ ਪੰਜ ਹਜ਼ਾਰ ਸਵਾਰ 
ਸ਼ਹੀਦ ਹੋਣ ਵਾਲੇ ਤਿਆਰ ਹੋ ਗਏ। ਦੁਸਹਿਰਾ ਕਰ ਕੇ ਉੱਥੋਂ ਕੂਚ ਕੀਤਾ। ਸਿੱਖਾਂ ਦੀ 
ਅਵਾਈ ਸੁਨ ਦੁਰਾਨੀ ਦੀ ਫੌਜ ਵੀ ਸਮੁੰਦਰ ਦੀ ਤਰ੍ਹਾਂ ਠਾਠਾਂ ਮਾਰਨ ਲੱਗੀ। ਜਹਾਨ ਖਾਂ ਸੈਨਾ 
ਲੈ ਕੇ ਗੋਲਵਾੜ ਦੇ ਪਾਸ ਆ ਡਟਿਆ। ਦੋਹਾਂ ਪਾਸਿਆਂ ਤੋਂ ਖੂਬ ਲੜਾਈ ਹੋਈ। ਸਿੰਘਾਂ ਨੇ 
ਅੰਮ੍ਰਿਤਸਰ ਪੁੱਜਣ ਦੀ ਕੋਸ਼ਿਸ਼ ਵਾਸਤੇ ਅਜਿਹੀ ਤਲਵਾਰ ਚਮਕਾਈ ਤੇ ਬਹਾਦਰੀ ਵਿਖਾਲੀ, 
ਕਿ ਛੀ ਕੋਹ ਦੇ ਵਿਚਕਾਰ ਲਾਸ਼ ਤੇ ਲਾਸ਼ ਚੜ੍ਹਾ ਦਿੱਤੀ। ਸਾਰੀ ਧਰਤੀ ਖ਼ੂਨ ਨਾਲ ਰੰਗੀ ਗਈ। 
ਰਾਮਸਰ ਤੀਰਥ ਦੇ ਲਾਗੇ ਸ਼ਹੀਦ ਦੀਪ ਸਿੰਘ ਦੇ ਨਾਲ ਸ਼ਾਹ ਜਮਾਲ ਪੰਜ ਹਜ਼ਾਰੀ ਆ 
ਅੜਿਆ। ਦੋਵੇਂ ਬਹੁਤ ਲੜੇ। ਆਖ਼ਰ ਥੋੜ੍ਹੀ ਦੇਰ ਬਾਦ ਦੋਹਾਂ ਨੇ ਬਹਾਦਰੀ ਦੇ ਜੌਹਰ ਦਿਖਾ ਕੇ 
ਬਾਬਾ ਜੀ ਨੇ ਜਮਾਲ ਸ਼ਾਹ ਦਾ ਸਿਰ ਧੜ ਨਾਲੋਂ ਅੱਡ ਕਰ ਦਿੱਤਾ, ਤੇ ਦੀਪ ਸਿੰਘ ਜੀ ਦੀ 
ਤਲਵਾਰ ਨਾਲ ਓਹਨਾਂ ਦਾ ਆਪਣਾ ਸੀਸ ਵੀ ਧੜ ਨਾਲੋਂ ਅੱਡ ਹੋ ਗਿਆ। ਦੀਪ ਸਿੰਘ ਦਾ 
ਸ਼ਹੀਦ ਅਸਥਾਨ ਰਾਮਸਰ ਦੇ ਲਾਗੇ ਬਣਿਆ ਹੋਇਆ ਹੈ। ਇਸੇ ਤਰ੍ਹਾਂ ਜੱਥੇਦਾਰ ਰਾਮ ਸਿੰਘ 
ਬਹੁਤਿਆਂ ਨੂੰ ਮਾਰ ਕੇ ਸ਼ਹੀਦ ਹੋਇਆ, ਜਿਸ ਦਾ ਸ਼ਹੀਦਗੰਜ, ਰਾਮਗੜ੍ਹੀਆਂ ਦੇ ਕਟੜੇ ਵਿੱਚ 
ਤੇ ਸੱਜਣ ਸਿੰਘ, ਬਹਾਦਰ ਸਿੰਘ, ਅੱਖੜ ਸਿੰਘ, ਹੀਰਾ ਸਿੰਘ ਆਦਿਕ ਕਈ ਸਿੰਘ ਗੁਰੂ ਦੇ 
ਬਾਗ਼ ਵਿੱਚ ਸ਼ਹੀਦ ਹੋਏ। ਓਹਨਾਂ ਦਾ ਅਸਥਾਨ ਬਾਗ਼ ਵਿੱਚ ਹੈ। ਅੰਤ ਨੂੰ ਇਸ ਲੜਾਈ ਵਿੱਚ 
ਸਿੰਘ ਕਾਮਯਾਬ ਹੋਏ ਤੇ ਗਿਲਜੇ ਅੰਮ੍ਰਿਤਸਰ ਛੱਡ ਕੇ ਨੱਸ ਗਏ। 

ਜਦ ਇਸ ਲੜਾਈ ਦਾ ਹਾਲ ਗੁਰਬਖ਼ਸ਼ ਸਿੰਘ ਤੇ ਦਰਗਾਹ ਸਿੰਘ ਨੇ ਸੁਣਿਆ ਤਦ ਓਸੇ ਵੇਲੇ 
ਆਨੰਦਪੁਰ ਸਾਹਿਬ ਤੋਂ ਦੋ ਹਜ਼ਾਰ ਸਿੰਘ ਲੈ ਕੇ ਚੜ੍ਹ ਆਏ ਤੇ ਦੁਰਾਨੀਆਂ ਨਾਲ ਲੜਦੇ ਭਿੜਦੇ 
ਅੰਮ੍ਰਿਤਸਰ ਆ ਪੁੱਜੇ। ਸਿੰਘਾਂ ਨੂੰ ਆਪਣੇ ਗੁਰਦੁਆਰੇ ਹਰਿਮੰਦਰ ਦੀ ਹਾਲਤ ਵੇਖ ਕੇ ਬੜਾ 
ਕਲੇਸ਼ ਹੋਇਆ। ਓਹਨਾਂ ਰਾਤੀਂ ਛਾਪਾ ਮਾਰਿਆ ਤੇ ਦੁਰਾਨੀਆਂ ਦੇ ਥਾਣੇ ਤਸੀਲਾਂ ਸਾਰੇ ਸਾੜ 
ਦਿੱਤੇ। ਤਹਿਮੂਰ ਸ਼ਾਹ ਨੇ ਸਿੰਘਾਂ ਦਾ ਇਹ ਹਾਲ ਵੇਖ ਕੇ ਕਾਬਲ, ਮੁਲਤਾਨ, ਰੁਹਤਾਸ 
ਆਦਿਕ ਅਸਥਾਨਾਂ ਤੋਂ ਫੌਜਾਂ ਸਦ ਲਈਆਂ ਤੇ ਸਿੰਘਾਂ ਦਾ ਖੁਰਾ ਖੋਜ ਮਿਟਾਣ ਦਾ ਹੁਕਮ 
ਦਿੱਤਾ। ਸ਼ਾਹ ਨਿਜ਼ਾਮਉਦੀਨ ਸਰਬੁਲੰਦ ਖਾਂ, ਜਾਬਰ ਖਾਂ, ਜ਼ਾਲਮ ਖਾਂ ਆਦਿਕ ਫੌਜਦਾਰ ੨੦ 
ਹਜ਼ਾਰ ਲੜਾਕੇ ਪਠਾਣਾਂ ਦੇ ਨਾਲ ਮੈਦਾਨ ਵਿੱਚ ਆਏ। ਓਧਰ ੯ ਮੱਘਰ ੧੮੧੮ ਨੂੰ ਗੁਰਬਖ਼ਸ਼ 
ਸਿੰਘ ਆਦਿਕ ਜੱਥੇਦਾਰਾਂ ਨੇ ਵੀ ਦੁਸ਼ਮਣ ਦੀ ਚੜ੍ਹਾਈ ਸੁਣ ਕੇ ਧਰਮਯੁੱਧ ਲਈ ਕਮਰਕੱਸੇ 
ਕਰ ਲਏ ਤੇ ਅਰਦਾਸ ਕਰ ਕੇ ਸ਼ਹੀਦ ਹੋਣ ਲਈ ਤਿਆਰ ਹੋ ਬੈਠੇ। ਦਿਨ ਚੜ੍ਹਦੇ ਨੂੰ ਦੁਰਾਨੀ 
ਆ ਪੁੱਜੇ। ਅੰਮ੍ਰਿਤਸਰ ਸਰੋਵਰ ਦੇ ਪਿਛਲੇ ਪਾਸੇ ਇੱਕ ਬੜੀ ਭਯਾਨਕ ਲੜਾਈ ਹੋਈ। ਅੰਤ ਨੂੰ 
ਜਦ ਗੁਰਬਖ਼ਸ਼ ਸਿੰਘ, ਬਸੰਤ ਸਿੰਘ, ਨਿਹਾਲ ਸਿੰਘ ਆਦਿਕ ਵੱਡੇ ਵੱਡੇ ਜੱਥੇਦਾਰ ਸ਼ਹੀਦ ਹੋ 

ਗਏ ਤੇ ਦੁਰਾਨੀਆਂ ਦੀ ਫੌਜ ਪਿੱਛੋਂ ਹੋਰ ਬਹੁਤ ਸਾਰੀ ਆ ਗਈ, ਤਦ ਸਿੰਘ ਬਾਸਰਾ ਦੀ ਬੀੜ 
ਵਿੱਚ ਜਾ ਘੁਸੇ। ਦੁਰਾਨੀ ਮੈਦਾਨ ਖ਼ਾਲੀ ਵੇਖ ਕੇ ਮੁੜ ਗਿਆ। 

ਗੁਰਬਖ਼ਸ਼ ਸਿੰਘ ਨੂੰ ਅਕਾਲ ਤਖ਼ਤ ਦੇ ਪਿੱਛੇ, ਬਸੰਤ ਸਿੰਘ ਥੜੇ ਸਾਹਿਬ ਦੇ ਪਾਸ ਨਿਹਾਲ ਸਿੰਘ 
ਚੁਰਸਤੀ ਅਟਾਰੀ ਦੇ ਪਾਸ; ਜੋ ਜਿੱਥੇ ਸ਼ਹੀਦ ਹੋਇਆ, ਓਸੇ ਥਾਂ ਤੇ ਓਹਦੀ ਸਮਾਧ ਬਣਾ 
ਦਿੱਤੀ ਤੇ ਇਹ ਅਸਥਾਨ ਹੁਣ ਤੱਕ ਅੰਮ੍ਰਿਤਸਰ ਵਿੱਚ ਸ਼ਹੀਦਗੰਜ ਦੇ ਨਾਮ ਤੇ ਮਸ਼ਹੂਰ ਹਨ। 
ਹੁਣ ਦੀਪ ਸਿੰਘ ਦੀ ਥਾਂ ਸੁਧ ਸਿੰਘ, ਗੁਰਬਖ਼ਸ਼ ਸਿੰਘ ਦੀ ਜਗ੍ਹਾ ਸੂਬਾ ਸਿੰਘ, ਬਸੰਤ ਸਿੰਘ ਦੀ 
ਜਗ੍ਹਾ ਪੇਮ ਸਿੰਘ ਸ਼ਹੀਦਾਂ ਦੇ ਜੱਥੇ ਦੇ ਜੱਥੇਦਾਰ ਬਣੇ। 

ਸੁਧ ਸਿੰਘ ੧੮੧੯ ਬਿਕਰਮੀ ਨੂੰ ਪਿੰਡ ਦੁਕੋਹੇ ਦੇ ਲਾਗੇ ਪਠਾਣਾਂ ਦੀ ਲੜਾਈ ਵਿੱਚ ਮਾਰਿਆ ਗਿਆ। 
ਕਰਮ ਸਿੰਘ ਇਸ ਦੀ ਜਗ੍ਹਾ ਤੇ ਨੀਯਤ ਹੋਇਆ। ਸਰਦਾਰ ਕਰਮ ਸਿੰਘ ਚੌਧਰੀ ਬੀਰ ਸਿੰਘ 
ਦਾ ਪੁੱਤਰ, ਪਿੰਡ ਮਰਾਨਾ ਪ੍ਰਗਨਾ ਲਾਹੌਰ ਦਾ ਰਹਿਣ ਵਾਲਾ ਸੀ। ਸੰਮਤ ੧੮੨੦ ਬਿਕਰਮੀ 
ਨੂੰ ਜਦ ਸਿੰਘਾਂ ਨੇ ਜ਼ੈਨ ਖਾਂ ਨੂੰ ਮਾਰ ਕੇ ਸਰਹਿੰਦ ਦੀ ਇੱਟ ਨਾਲ ਇੱਟ ਵਜਾਈ ਤੇ ਸਾਰੇ 
ਮੁਲਕ ਵਿੱਚ ਆਪਣਾ ਦਬਦਬਾ ਬਣਾਇਆ, ਓਸ ਵੇਲੇ ਕਰਮ ਸਿੰਘ ਨੇ ਵੀ ਸ਼ਾਹਜ਼ਾਦਪੁਰ 
ਮਾਜਰੀ ਕੇਸਰੀ ਆਦਿਕ ਇੱਕ ਲਖ ਦੇ ਇਲਾਕੇ ਤੇ ਕਬਜ਼ਾ ਕਰ ਲਿਆ। ਆਪ ਕੇਸਰੀ ਵਿੱਚ 
ਰਿਹਾ ਕਰਦਾ ਸੀ ਤੇ ਸ਼ਾਹਜ਼ਾਦ ਪੁਰ ਵਿੱਚ ਧਰਮ ਸਿੰਘ ਸੀ। ਕਿੰਤੂ ਜਦ ਓਹ ਮਰ ਗਿਆ ਓਸ 
ਦੀ ਸਰਦਾਰਨੀ ਮਾਈ ਦੇਸਾਂ ਨੂੰ ਵਡਾ ਪਿੰਡ ਗੁਜ਼ਾਰੇ ਲਈ ਦੇ ਕੇ ਆਪ ਸ਼ਾਹਜ਼ਾਦ ਪੁਰ ਰਹਿਣ 
ਲੱਗਾ। ਜਦ ਮਾਈ ਦੇਸਾਂ ਮਰ ਗਈ ਤਦ ਓਹਦਾ ਇਲਾਕਾ ਵੀ ਇਹਦੇ ਕਬਜ਼ੇ ਵਿੱਚ ਹੀ ਆ 
ਗਿਆ। ਦਮਦਮਾ ਸਾਹਿਬ ਦੇ ਪਾਸ ਰਾਣੀਆਂ ਵਾਲੇ ਨਵਾਬ ਜ਼ਾਬਤਾ ਖਾਂ ਰਾਜਪੂਤ ਦਾ ਰਾਜ 
ਸੀ। ਸਿੰਘਾਂ ਨਾਲ ਓਹਦੀ ਸਦਾ ਛੇੜ ਛਾੜ ਰਹਿੰਦੀ ਸੀ। ਸਿੰਘਾਂ ਨੇ ਇੱਕ ਫਿਰ ਅਜਿਹੇ ਹੱਥ 
ਦਸੇ ਕਿ ਜ਼ਾਬਤਾ ਖਾਂ ਨੇ ਦਾਦੂ, ਧਰਮ ਪੁਰਾ, ਰਾਮ ਪੁਰਾ ਤਲੋਕੇ ਵਾਲਾ, ਕੇਵਲ ਤੇ ਹੁਨਾ ਪਕਾ 
ਆਦਿਕ ਪਿੰਡ ਸ਼ਹੀਦ ਕਰਮ ਸਿੰਘ ਨੂੰ ਕੰਖਰ ਗੁਰਦੁਆਰੇ ਦੇ ਵਾਸਤੇ ਇਸ ਸ਼ਰਤ ਤੇ ਦਿੱਤੇ 
ਕਿ ਮੇਰੇ ਮੁਲਕ ਵਿੱਚ ਕੋਈ ਸਿੰਘ ਦਾਖਲ ਨਾ ਹੋਵੇ। ਓਹਨਾਂ ੧੨ ਪਿੰਡਾਂ ਵਿੱਚੋਂ ੭ ਪਿੰਡ ਜਿਨ੍ਹਾਂ 
ਦੀ ਆਮਦਨੀ ੩੬ ਸੌ ਰੁਪਯਾ ਸਾਲਾਨਾ ਹੁਣ ਤੱਕ ਗੁਰਦੁਆਰੇ ਦੇ ਨਾਮ ਮਾਫ਼ੀ ਹੈ। 

ਦਮਦਮਾ ਸਾਹਿਬ ਵਿੱਚ ੪੦੪ ਸਿੰਘ, ੨ ਤੋਪਾਂ, ੧੦ ਜੰਬੂਰੇ ਰਿਹਾ ਕਰਦੇ ਸਨ। ਨੱਥਾ ਸਿੰਘ ਸ਼ਹੀਦ 
ਓਥੋਂ ਦਾ ਮੁਖਤਾਰ ਸੀ, ਜਿਸ ਨੂੰ ਦੀਪ ਸਿੰਘ ਜੀ ਸ਼ਹੀਦ ਆਪਣੀ ਥਾਂ ਤੇ ਬਿਠਾ ਗਏ ਸਨ। 
ਸਰਦਾਰ ਕਰਮ ਸਿੰਘ ਨੇ ਇਨ੍ਹਾਂ ਨੂੰ ਇੱਥੋਂ ਬਦਲ ਕੇ ਅਮਲੀ ਜਾਗੀਰ ਵਿੱਚ ਭੇਜ ਦਿੱਤਾ ਤੇ 
ਇਨ੍ਹਾਂ ਦੀ ਜਗ੍ਹਾ ਤੇ ਰਣ ਸਿੰਘ ਨੂੰ ਨੀਯਤ ਕਰ ਦਿੱਤਾ। ਇਸ ਨੇ ਤੀਹਨਾ ਪਿੰਡ ਦਬਾ ਲਿਆ 
ਜੋ ਹੁਣ ਤੱਕ ਇਹਦੀ ਔਲਾਦ ਮਹਤਾਬ ਸਿੰਘ ਪਾਸ ਹੈ। 

ਸੰਮਤ ੧੮੨੫ ਬਿਕ੍ਰਮੀ ਨੂੰ ਖਾਲਸੇ ਨੇ ਬ੍ਰਾਹਮਣ ਦੀ ਫਰਯਾਦ ਸੁਣ ਕੇ ਜਲਾਲਾਬਾਦ ਲੁਹਾਰੀ ਦੇ ਨਵਾਬ 
ਤੇ ਚੜ੍ਹਾਈ ਕੀਤੀ ਤਦ ਓਸ ਵੇਲੇ ਸ਼ਹੀਦ ਕਰਮ ਸਿੰਘ ਸੈਨਾਪਤੀ ਬਣਿਆ ਤੇ ਇਸ ਮੁਕਾਬਲੇ 
ਵਿੱਚ ਇਸ ਨੇ ਬੜੀ ਜਵਾਂਮਰਦੀ ਨਾਲ ਕਾਮਯਾਬੀ ਪ੍ਰਾਪਤ ਕੀਤੀ। 

ਇਹ ਇੱਕ ਬੜਾ ਬਹਾਦਰ ਦਲੇਰ ਤੇ ਜਵਾਂਮਰਦ ਸੀ। ਇੱਕ ਲੱਖ ਦਾ ਇਲਾਕਾ ਇਸ ਦੇ ਅਧੀਨ ਸੀ। 
ਪ੍ਰਗਣਾ ਰਨਖੰਡੀ ਤੇ ਬੜਥਾ ਜਸਈ ਦਾ ਇੱਕ ਲੱਖ ਦਾ ਇਲਾਕਾ ਜੋ _ਸਹਾਰਨਪੁਰ ਜ਼ਿਲ੍ਹੇ ਦੇ 
ਵਿੱਚ ਹੈ, ੩੦ ਸਾਲ ਤੱਕ ਇਸ ਦੇ ਅਧੀਨ ਰਿਹਾ। ਇਸ ਦਾ ਚਲਾਣਾ ਸੰਮਤ ੧੮੫੧ ਵਿੱਚ 
ਹੋਇਆ। ਪਿੱਛੋਂ ਇਹ ਦੇ ਬੇਟੇ ਗੁਲਾਬ ਸਿੰਘ ਦੀ ਬੇਇੰਤਜ਼ਾਮੀ ਤੋਂ ੧੮੬੯ ਨੂੰ ਜਦ ਸਰ ਕਰ 
ਕੇ ਅੰਗਰੇਜ਼ਾਂ ਨੇ ਬੰਦੋਬਸਤ ਕੀਤਾ ਤਦ ਇਹਦੇ ਹੱਥੋਂ ਇਹ ਇਲਾਕੇ ਨਿੱਕਲ ਗਏ। ਗੁਲਾਬ 
ਸਿੰਘ ਬੇਸਮਝ ਸੀ ਤੇ ਓਹ ਹੋਰ ਹੋਰ ਖਿਆਲਾਂ ਵਿੱਚ ਲੱਗਾ ਰਹਿੰਦਾ ਸੀ। ਸੰਮਤ ੧੯੦੦ ਨੂੰ 
ਜਦ ਹਰਦਵਾਰ ਤੇ ਕੁੰਭ ਦਾ ਮੇਲਾ ਵੇਖ ਕੇ ਮੁੜਦੀ ਵਾਰ ਪਿੰਡ ਬੜ੍ਹਤੇ ਵਿੱਚ ਡੇਰਾ ਕੀਤਾ, ਤਦ 
ਉਸ ਵੇਲੇ ਵੀ ਹਮੇਸ਼ਾਂ ਦੇ ਤਰੀਕੇ ਤੇ ਚੌਧਰੀ ਨਜ਼ਰਾਂ ਲੈ ਕੇ ਮਿਲੇ। ੧੮੬੨ ਬਿਕ੍ਰਮੀ ਨੂੰ ਜਦ 
ਅੰਗਰੇਜ਼ਾਂ ਦੀ ਸਲਤਨਤ ਕਰਨਾਲ ਤੱਕ ਪੁੱਜੀ ਤਦ ਉਸ ਵੇਲੇ ਗੁਲਾਬ ਸਿੰਘ ਨੇ ਕਰਨਲ 

ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [33] 


ਅਖਤਰਲੋਨੀ ਨੂੰ ਮਿਲ ਕੇ ਓਹਨਾਂ ਦੀ ਪਨਾਹ ਵਿੱਚ ਰਹਿਣ ਦੀ ਬਿਨੈ ਕੀਤੀ, ਜਿਸ ਤੋਂ 
ਸਾਹਿਬ ਬਹਾਦਰ ਨੇ ਖ਼ੁਸ਼ ਹੋ ਕੇ ਇਹ ਚਿੱਠੀ ਲਿਖ ਦਿੱਤੀ: 

“ਸਿੱਖ ਸਰਦਾਰ ਗੁਲਾਬ ਸਿੰਘ ਕੇਸਰੀ ਵਾਲੇ ਨੇ ਇਸ ਪਿੰਡ ਵਿੱਚ ਆ ਕੇ ਕੰਪਨੀ ਦੀ ਬੜੀ ਸੇਵਾ ਕੀਤੀ 
ਹੈ ਤੇ ਪਨਾਹ ਲੀਤੀ ਹੈ। ਜੇਹੜਾ ਅਫਸਰ ਮੇਰੇ ਪਿੱਛੇ ਕਮਾਨ ਤੇ ਆਵੇ, ਓਹ ਓਸ ਨੂੰ ਆਪਣਾ 
ਵਫ਼ਾਦਾਰ ਸਮਝ ਕੇ ਆਪਣੀ ਪਨਾਹ ਵਿੱਚ ਰੱਖੇ ਤੇ ਜੋ ਕੁਝ ਇਸ ਦੇ ਮੁਲਕ ਵਿੱਚ ਹਾਨ ਲਾਭ 
ਹੋਵੇ ਓਸ ਤੇ ਵੀ ਧਿਆਨ ਰਖੇ। ? 

ਹਸਤਾਖਰ ਲੋਨੀ ਅਖਤਰਾ ੬-੧-੧੮੦੪ ਈ:। 

ਫਿਰ ਜਦ ਅੰਗਰੇਜ਼ਾਂ ਦੀ ਛਾਵਣੀ ੧੮੬੫ ਵਿੱਚ ਲੁਧਿਆਣੇ ਬਣੀ, ਤਦ ਇਸ ਰਿਆਸਤ ਦਾ ਨਾਮ ਵੀ 
ਚੌਤੀ ਘਰਾਂ ਵਿੱਚ ਗਿਣਿਆ ਗਿਆ। 

ਸੰਮਤ ੧੯੦੧ ਬਿ. ਨੂੰ ਗੁਲਾਬ ਸਿੰਘ ਦੇ ਪਿੱਛੋਂ ਓਹਦਾ ਪੁੱਤਰ ਸ਼ਿਵ ਕਰਪਾਲ ਸਿੰਘ ਗੱਦੀ ਤੇ ਬੈਠਾ। 
ਸੰਮਤ ੧੯੩੬ ਨੂੰ ਸਤਲੁਜ ਦੀ ਲੜਾਈ, ਸੰਮਤ ੧੯੧੧੪ ਨੂੰ ਦਿੱਲੀ ਦੇ ਗਦਰ ਵਿੱਚ ਇਸ ਨੇ 
ਵੀ ਅੰਗਰੇਜ਼ਾਂ ਦੀ ਮਦਦ ਕੀਤੀ ਤੇ ਨੇਕਨਾਮੀ ਦੀ ਚਿੱਠੀ ਲਈ। ਸੰਮਤ ੧੯੨੮ ਬਿਕ੍ਰਮੀ ਨੂੰ 
ਇਸ ਦੇ ਮਰਨ ਤੇ ਇਹਦੇ ਲੜਕੇ ਸਰਦਾਰ ਜੀਵਨ ਸਿੰਘ ਨੇ ਇਹਦੀ ਜਗ੍ਹਾ ਸੰਭਾਲੀ। ਸਰਦਾਰ 
ਜੀਵਨ ਸਿੰਘ ਦਾ ਵਿਵਾਹ ਮਹਾਰਾਜਾ ਮਹਿੰਦਰ ਸਿੰਘ ਪਟਿਆਲਾ ਵਾਲਾ ਦੀ ਲੜਕੀ ਬਚਿਤਰ 
ਕੌਰ ਦੇ ਨਾਲ ਹੋਇਆ ਜਿਸ ਸਮੇਂ ੨੦ ਲੱਖ ਤੋਂ ਉੱਪਰ ਰੁਪਯਾ ਸਰਦਾਰ ਜੀਵਣ ਸਿੰਘ ਦੇ 
ਘਰ ਪੁੱਜਾ ਰਕਮ ਦਾ ਵੇਰਵਾ ਇੰਜ ਹੈ: 

ਕੁੜਮਾਈ ਹੋਣ ਸਮੇਂ ੧੨੫ ਘੋੜੇ, ੨ ਹਾਥੀ, ੪੧ ਊਠ, ੧੨੫ ਮੋਹਰਾਂ, (ਇਕ ਮੋਹਰ ੨੦) ਦੀ ਸੀ 
ਵਿਆਹ ਦੇ ਮੌਕੇ ਤੇ ੫੦ ਘੋੜੇ, ੮੧ ਊਠ, ੫ ਹਾਥੀ, ੨ ਰਥ, ੨ ਬੱਘੀਆਂ, ੧ ਡੋਲਾ, ੧ 
ਸੁਖਪਾਲ ਚਾਂਦੀ ਦਾ, ੧ ਡੋਰਾ ਬਨਾਤ ਦਾ ਸਾਇਬਾਨ ਸਮੇਤ ਲਕੜਾਂ ਤੇ ਚਾਂਦੀ, ੫ ਭੈੱਸਾਂ, ੭ 
ਗਊਆਂ, ੬੦੦ ਤੇਵਰ, ੨੩੫ ਜ਼ਨਾਨਾ ਪੁਸ਼ਾਕ, ੧੨੫ ਮਰਦਾਵੀਆਂ ਪੁਸ਼ਾਕਾਂ, ੧੨੫ 
ਖਿਲਤਾਂ, ੧੨੫ ਦੁਸ਼ਾਲੇ, ਇਹ ਹਰ ਇੱਕ ਪੁਸ਼ਾਕ ਖਿਲਤ ਤੇ ਦੁਸ਼ਾਲੇ, ੧੦੦ ਤੋਂ ਲੈ ਕੇ 
੧੦੦੦ ਰੁਪਯਾ ਮੁੱਲ ਤੱਕ ਦੇ ਸਨ, ੧੪ ਹਜ਼ਾਰ ਰੁਪਯਾ ਨਕਦ, ੧੧ ਹਜ਼ਾਰ ਅਸ਼ਰਫੀ। 

ਮੁਕਲਾਵਾ ਸਾਰੀਆਂ ਚੀਜ਼ਾਂ ਵਿਆਹ ਦੇ ਸਮੇਂ ਨਾਲੋਂ ਅਧੀਆਂ ਦਿੱਤੀਆਂ ਗਈਆਂ। ਇਨ੍ਹਾਂ ਹੀ ਤਰਾਵਜਾ 
ਤੇ ਪੰਜਵੀਂ ਵੇਰ ਮੁਕਲਾਵੇ ਤੋਂ ਅੱਧ ਸਮਾਨ ਦਿੱਤਾ ਗਿਆ। ਬਾਕੀ ਰਿਹਾ ਹੋਈ ਤੇਤੀਆਂ ਦਾ 
ਦੀਵਾਲੀ ਲੋਹੀ ਆਦਿਕ ਦਿਹਾੜੇ ਇਨ੍ਹਾਂ ਤੇ ਵੀ ਹਰ ਸਾਲ ਇੱਕ ਲੱਖ ਤੋਂ ਘੱਟ ਨਹੀਂ ਦਿੱਤਾ 
ਗਿਆ ਤੇ ੧੦ ਹਜ਼ਾਰ ਰੁਪਯਾ ਨਕਦ ਸਾਲਾਨਾ ਬੀਬੀ ਸਾਹਿਬ ਦੀਆਂ ਪੁਸ਼ਾਕਾਂ ਦਾ ਨੀਯਤ ਹੈ। 
ਇਸ ਤੋਂ ਅੱਧ ਓਹਦੀ ਲੜਕੀ ਦਾ ਤੇ ਓਹਦੇ ਬਰਾਬਰ ਓਹਦੇ ਲੜਕੇ ਦਾ ਪਟਿਆਲੇ ਤੋਂ 
ਨੀਯਤ ਹੈ। ਜਦੋਂ ਬੀਬੀ ਸਾਹਿਬ ਪਟਿਆਲੇ ਆਉਣ ੩੫੦੦ ਨਕਦ ਤੇ ਇਨੇ ਹੀ ਦਾ ਸਮਾਨ 
ਜਾਣ ਵੇਲੇ ਦਿੱਤਾ ਜਾਂਦਾ ਹੈ। ਜਦ ਕਦੇ ਕਿਸੇ ਵਿਆਹ ਦੇ ਸਮੇਂ ਤੇ ਆਉਣ, ਤਦ ੧੨ ਹਜ਼ਾਰ 
ਨਕਦ ਤੇ ਇੰਨਾ ਹੀ ਸਾਮਾਨ ਜਾਣ ਵੇਲੇ ਹੋਂਦਾ ਹੈ। ਇਸ ਤੋਂ ਛੁਟ ੪ ਲੱਖ ਦਾ ਗਹਿਣਾ ਬੀਬੀ 
ਸਾਹਿਬ ਦਾ ਤੇ ੧੨੫ ਲੱਖ ਦਾ ਗਹਿਣਾ ਸਰਦਾਰ ਸਾਹਿਬ ਦਾ ਇੱਕ ਵੇਰ ਅੱਗੇ ਮਿਲਿਆ ਸੀ, 
ਹੁਣ ਫਿਰ ਦੋ ਲੱਖ ਦਾ ਗਹਿਣਾ ਬੀਬੀ ਸਾਹਿਬ ਦੀ ਲੜਕੀ ਤੇ ਲੜਕੇ ਨੂੰ ਦਿੱਤਾ ਗਿਆ ਹੈ। 

ਸਰਦਾਰ ਜੀਵਣ ਸਿੰਘ ਦੀ ਜਾਗੀਰ ਦੀ ਆਮਦਨੀ ਸਾਲਾਨਾ ੪੮ ਹਜ਼ਾਰ ਰੁਪਈਏ ਦੀ ਹੈ। ਇਨ੍ਹਾਂ ਦਾ 
ਇੱਕ ਬੁੰਗਾ, ਜੀਹਦਾ ਨਾਮ ਸ਼ਹੀਦ ਬੁੰਗਾ ਤੇ ਇੱਕ ਹਵੇਲੀ ਤੇ ੧੨ ੧੪ ਦੁਕਾਨਾਂ ਅੰਮ੍ਰਿਤਸਰ 
ਵਿੱਚ ਹਨ। ੧੦ ਜਨਵਰੀ ੧੮੯੦ ਈਸਵੀ ਨੂੰ ਗਵਰਨਰ ਪੰਜਾਬ ਵੱਲੋਂ ਸੀ. ਐੱਸ. ਆਈ. 
(ਸਟਾਫ ਆਫ ਇੰਡੀਆ) ਦਾ ਖ਼ਿਤਾਬ ਸ੍ਰ. ਜੀਵਣ ਸਿੰਘ ਨੂੰ ਮਿਲਿਆ। ਇਸ ਰਈਸ ਦੇ 
ਜ਼ੈਲਦਾਰ ਜੋ ਚਵੀ ਹਜ਼ਾਰ ਸਾਲਾਨਾ ਦੇ ਹਨ, ਉਨ੍ਹਾਂ ਦੀ ਕਮੀਸ਼ਨ ਆਦਿਕ ਸਭ ਕਾਰਵਾਈ 
ਇਨ੍ਹਾਂ ਦੀ ਰਾਹੀਂ ਹੋਂਦੀ ਹੈ। ਇਨ੍ਹਾਂ ਨੂੰ ੧੮੦੯ ਦੇ ਕਾਇਦੇ ਕਾਨੂੰਨ ਅਨੁਸਾਰ (ਕਮਿਸ਼ਨ ਦਾ) 

ਫੀ ਰੁਪਿਆ ਜਾਗੀਰ ਸਰਕਾਰੇ ਦਾਖਲ ਕਰਨਾ ਪੈਂਦਾ ਹੈ। ਸਰਦਾਰ ਜੀਵਣ ਸਿੰਘ ਦੀ ਜਾਗੀਰ 
ਦੀ ਆਮਦਨ ੪੮ ਹਜ਼ਾਰ ਰੁਪਯਾ ਸਾਲਾਨਾ ਹੈ। 

ਸ਼ਜਰਾ 
ਦਲੀਪ ਸਿੰਘ 
ਦਾਨ ਸਿੰਘ ਨਵਾਬ ਕਪੂਰ ਸਿੰਘ 


ਇਸ ਮਿਸਲ ਨੂੰ ਫੈਜ਼ੁਲਾ ਪੁਰੀਆ ਦੀ ਮਿਸਲ ਵੀ ਕਹਿੰਦੇ ਹਨ। ਇਹਦਾ ਕਾਰਨ ਇਹ ਹੈ ਕਿ ਜਦ 
ਸਰਦਾਰ ਕਪੂਰ ਸਿੰਘ ਨੇ; ਜੋ ਇਸ ਮਿਸਲ ਦਾ ਬਾਨੀ ਤੇ ਪਿੰਡ ਫੈਜ਼ੁਲਾਪੁਰ ਦਾ ਰਹਿਣ ਵਾਲਾ 
ਸੀ, ਆਪਣੇ ਇਲਾਕੇ ਤੇ ਕਬਜ਼ਾ ਕੀਤਾ ਤਦ ਇਨ੍ਹਾਂ ਦਾ ਨਾਮ ਫੈਜ਼ੁਲਾਪੁਰੀਏ ਪੈ ਗਿਆ। 
ਫੈਜ਼ੁਲਾਪੁਰ ਮੁਸਲਮਾਨੀ ਨਾਮ ਹੋਣ ਕਰ ਕੇ ਇਸ ਪਿੰਡ ਦਾ ਇਨ੍ਹਾਂ ਨੇ ਨਾਮ ਸਿੰਘ ਪੁਰੀਏ ਰੱਖ 
ਦਿੱਤਾ ਤੇ ਮਸ਼ਹੂਰ ਹੋ ਗਿਆ। 

ਕਪੂਰ ਸਿੰਘ ਦਾ ਪੂਰਾ ਬਿਰਤਾਂਤ ਇਸ ਤਰ੍ਹਾਂ ਹੈ ਕਿ ਸੰਮਤ ੧੭੮੩ ਬਿਕ੍ਰਮੀ ਨੂੰ ਜਦ ਇਹਨੇ ਵੇਖਿਆ 
ਕਿ ਮੁਸਲਮਾਨ ਹਿੰਦੂਆਂ ਤੇ ਜ਼ੁਲਮ ਕਰ ਰਹੇ ਹਨ ਤੇ ਸਿੱਖਾਂ ਦੀ ਇੱਕ ਬੜੀ ਬਹਾਦਰ ਕੌਮ 
ਉਤਪੰਨ ਹੋਈ ਹੈ, ਜੋ ਮੁਸਲਮਾਨਾਂ ਨੂੰ ਓਹਨਾਂ ਦੀ ਕਰਨੀ ਦਾ ਬਦਲਾ ਦੇਣ ਲਈ ਤਤਪਰ ਹੋਈ 
ਹੈ, ਤਦ ਇਹ ਵੀ ਆਪਣੀ ਖ਼ੁਸ਼ੀ ਨਾਲ ਅੰਮ੍ਰਿਤਸਰ ਪੁੱਜ ਕੇ ਆਪਣੇ ਸਕੇ ਭਰਾ ਦੀਵਾਨ ਸਿੰਘ 

ਤੇ ਹੋਰ ਬਹੁਤ ਸਾਰੇ ਜ਼ਿਮੀਦਾਰਾਂ ਨੂੰ ਨਾਲ ਲੈ ਕੇ ਅੰਮ੍ਰਿਤ ਛਕ ਸਿੰਘ ਸਜ ਗਿਆ ਤੇ ਦੀਵਾਨ 
ਦਰਬਾਰਾ ਸਿੰਘ ਦੇ ਨਾਲ ਹੋ ਕੇ ਮੁਸਲਮਾਨਾਂ ਦੀ ਸੋਧ ਕਰਨ ਲੱਗਾ। 

ਸੰਮਤ ੧੭੯੦ ਬਿਕ੍ਰਮੀ ਵਿੱਚ ਜਦੋਂ ਕਿ ਦਿੱਲੀ ਦੇ ਬਾਦਸ਼ਾਹ ਨੇ ਸਿੱਖਾਂ ਦੇ ਵਾਸਤੇ ਇੱਕ ਲੱਖ ਦੀ 
ਜਾਗੀਰ ਤੇ ਨਵਾਬੀ ਦਾ ਖਤਾਬ ਮਨਜ਼ੂਰ ਕੀਤਾ ਤਦ ਇਹ ਖਤਾਬ ਸਰਦਾਰ ਕਪੂਰ ਸਿੰਘ ਨੂੰ 
ਹੀ ਦਿੱਤਾ ਗਿਆ। ਨਵਾਬ ਕਪੂਰ ਸਿੰਘ ਆਪਣੇ ਆਪ ਵਿੱਚ ਵੱਡੇ ਹੌਸਲੇ ਵਾਲਾ ਤੇ ਬਹਾਦਰ 
ਸਿੰਘ ਸੀ। ਲੜਾਈ ਦੇ ਮੈਦਾਨ ਵਿੱਚ ਮਸਤ ਹਾਥੀ ਦੀ ਤਰ੍ਹਾਂ ਅੱਗੇ ਚਲਾ ਜਾਂਦਾ ਸੀ ਤੇ ਕਦੇ ਵੀ 
ਆਪਣੀ ਜਾਨ ਦੀ ਪ੍ਰਵਾਹ ਨਾ ਕਰਦਾ। ਇਸ ਦੇ ਸਾਰੇ ਸਰੀਰ ਤੇ ਫਟਾਂ ਦੇ ਚਿੰਨ੍ਹ ਸਨ ਤੇ ਇਸ 
ਨੂੰ ਇਸ ਗੱਲ ਤੇ ਫਖਰ ਸੀ ਕਿ ਇਸ ਨੇ ਰਣਛੇਤਰ ਵਿੱਚ ਸਰੀਰ ਜ਼ਖ਼ਮਾਂ ਨਾਲ ਛਾਨਣੀ 
ਕਰਵਾ ਲਿਆ ਹੈ, ਕਿੰਤੂ ਕਦੇ ਪਿੱਛੇ ਨਹੀਂ ਹਟਿਆ। ਨਵਾਬ ਕਪੂਰ ਸਿੰਘ ਨੂੰ ਸਿੱਖੀ ਦੇ ਪ੍ਰਚਾਰ 
ਦਾ ਬੇਹਦ ਸ਼ੌਕ ਸੀ। ਹਜ਼ਾਰਾਂ ਹੀ ਅੱਡ ਅੱਡ ਜਾਤੀ ਦੇ ਆਦਮੀਆਂ ਨੂੰ ਇਸ ਨੇ ਅੰਮ੍ਰਿਤ ਛਕਾ 
ਕੇ ਸਿੰਘ ਸਜਾਇਆ ਤੇ ਉਚ ਨੀਚ ਦੀ ਕੋਈ ਪ੍ਰਵਾਹ ਨਾ ਕਰ ਕੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ 
ਦੇ ਹੁਕਮ ਨੂੰ ਪੂਰਾ ਕਰਦਾ ਰਿਹਾ। ਖਾਲਸੇ ਵਿੱਚ ਇਸ ਨੂੰ ਬੜੀ ਇੱਜ਼ਤ ਦੀ ਨਿਗਾਹ ਨਾਲ 
ਵੇਖਿਆ ਜਾਂਦਾ ਸੀ। ਲੋਕੀਂ ਇਸ ਦੇ ਹੱਥੋਂ ਅੰਮ੍ਰਿਤ ਛਕਣਾ ਚੰਗਾ ਖ਼ਿਆਲ ਕਰਦੇ ਸਨ। 
ਮਹਾਰਾਜਾ ਆਲਾ ਸਿੰਘ ਵਾਲੀਏ ਪਟਿਆਲਾ ਨੇ ਵੀ ਇਨ੍ਹਾਂ ਦੇ ਹੱਥੋਂ ਹੀ ਅੰਮ੍ਰਿਤ ਛਕਿਆ, 
ਜਿਸ ਦੀ ਯਾਦਗਾਰ ਵਿੱਚ ਇੱਕ ਖੂਹ ਪਿੰਡ ਠੀਕਰੀ ਵਿੱਚ; ਜਿੱਥੇ ਕਿ ਨਵਾਬ ਕਪੂਰ ਸਿੰਘ 
ਰਿਹਾ ਕਰਦਾ ਸੀ, ਲਗਵਾ ਦਿੱਤਾ ਜੋ ਹੁਣ ਤੱਕ ਮੌਜੂਦ ਹੈ। ਨਵਾਬ ਕਪੂਰ ਸਿੰਘ ਨੂੰ ਆਮ 
ਲੋਕੀਂ ਕਿਸ ਨਜ਼ਰ ਨਾਲ ਵੇਖਦੇ ਸਨ? ਇਸ ਗੱਲ ਦਾ ਪਤਾ ਕੇਵਲ ਇੱਕ ਇਸ ਗੱਲ ਤੋਂ ਹੀ 
ਲੱਗ ਸਕਦਾ ਹੈ ਕਿ ਜਿਸ ਦਰੱਖਤ ਦੇ ਹੇਠਾਂ ਇਨ੍ਹਾਂ ਦਾ ਡੇਰਾ ਸੀ ਓਹ ਤਨਖਾਂਰਦਾਂ ਨੂੰ ਹਿੰਦੂ 
ਮੁਸਲਮਾਨ ਮੁਤਬਰਕ ਸਮਝ ਕੇ ਓਹਨਾਂ ਦੇ ਅੱਗੇ ਸੁਖਣਾ ਸੁਖਦੇ ਹਨ ਤੇ ਉੱਥੇ ਕੜਾਹ ਪ੍ਰਸ਼ਾਦ 
ਲਿਆ ਕੇ ਵੰਡਦੇ ਹਨ। 

ਤਿੰਨ ਹਜ਼ਾਰ ਤੋ ਉੱਪਰ ਸਵਾਰ ਓਹਨਾਂ ਦੇ ਨਾਲ ਰਹਿੰਦੇ ਸਨ। ਭਾਵੇਂ ਇਨ੍ਹਾਂ ਦੇ ਨਾਲ ਦੇ ਸਵਾਰਾਂ ਦੀ 
ਗਿਣਤੀ ਦੂਜੀਆਂ ਮਿਸਲਾਂ ਦੇ ਸਿੰਘਾਂ ਨਾਲੋਂ ਘੱਟ ਸੀ, ਕਿੰਤੂ ਬਹਾਦਰੀ ਸੂਰਮਤਾ ਤੇ ਸਿੱਖੀ ਦੇ 
ਪ੍ਰਚਾਰ ਵਿੱਚ ਕਿਸੇ ਦੂਜੀ ਮਿਸਲ ਨਾਲੋਂ ਘੱਟ ਨਹੀਂ ਸਨ। ਜਿਸ ਪਾਸੇ ਕਦਮ ਉਠਾਏ ਕਦੇ 
ਵਾਪਸ ਨਾ ਮੁੜਦੇ। 

ਨਵਾਬ ਕਪੂਰ ਸਿੰਘ ਨੇ ਦਿੱਲੀ ਦੀਆਂ ਦੀਵਾਰਾਂ ਤੱਕ ਹੱਥ ਮਾਰਿਆ ਤੇ ਸੈਂਕੜੇ ਮੁਸਲਮਾਨ ਹਾਕਮਾਂ ਤੇ 
ਰਈਸਾਂ ਨੂੰ ਸੋਧਿਆ। ਦਰਯਾਏ ਸਤਲੁਜ ਦੇ ਚੜ੍ਹਦੇ ਤੇ ਲੈਂਹਦੇ ੬ ਲੱਖ ਦੇ ਮੁਲਕ ਤੇ ਕਬਜ਼ਾ 
ਕਰ ਲਿਆ। ਇਸ ਵਿੱਚ ਸੰਦੇਹ ਨਹੀਂ ਕਿ ਧਨ ਤੇ ਦੌਲਤ ਦੇ ਕਾਰਨ ਕਈ ਮਿਸਲਾਂ ਨਵਾਬ 
ਕਪੂਰ ਸਿੰਘ ਦੀ ਮਿਸਲ ਨਾਲੋਂ ਵੱਡੀਆਂ ਸਨ, ਕਿੰਤੂ ਇਨ੍ਹਾਂ ਦੀ ਬਜ਼ੁਰਗੀ ਤੇ ਪਵਿੱਤਰ ਆਚਰਣ 
ਹੋਣ ਦੇ ਕਾਰਨ ਸਾਰੇ ਹੀ ਆਪਣਾ ਆਗੂ ਸਮਝਦੇ ਸਨ। ਇਸ ਵਾਸਤੇ ਸਾਰੀਆਂ ਮਿਸਲਾਂ 
ਇਨ੍ਹਾਂ ਦਾ ਹਰ ਤਰ੍ਹਾਂ ਨਾਲ ਅਦਬ ਤੇ ਸਤਕਾਰ ਕਰਦੀਆਂ ਰਹਿੰਦੀਆਂ ਸਨ। 
ਤਾਕਤਵਰ ਤੇ ਨਿਹਾਇਤ ਦਾਨੀ ਸੀ। ਇਸ ਦੇ ਲੰਗਰ ਵਿੱਚੋਂ ਗ਼ਰੀਬਾਂ ਨੂੰ ਹਰ ਵੇਲੇ ਪ੍ਰਸ਼ਾਦ 
ਤੇ ਨਾ ਕਰਦਾ। ਫਤੇਹ ਨੇ ਹਮੇਸ਼ਾਂ ਇਨ੍ਹਾਂ ਦੇ ਕਦਮ ਚੁੰਮੇ। ” 

ਸੰਮਤ ੧੮੧੩ ਨੂੰ ਜਦ ਲਾਹੌਰ ਦੇ ਸੂਬੇ ਅਦੀਨਾ ਬੇਗ ਨਾਲ ਅਣਬਣ ਹੋ ਗਈ ਤਦ ਓਸ ਨੇ ਨਵਾਬ 
ਕਪੂਰ ਸਿੰਘ ਨਾਲ ਦੋਸਤੀ ਪਾ ਕੇ ਆਪਣਾ ਸਾਥੀ ਬਣਾ ਲਿਆ ਤੇ ਅਦੀਨਾ ਬੇਗ ਦੇ ਮਰਨ ਦੇ 
ਪਿੱਛੋਂ ਬਹੁਤ ਸਾਰਾ ਇਲਾਕਾ ਦਵਾਬਾ ਬਿਸਤ ਜਾਲੰਧਰ ਦਾ ਨਵਾਬ ਕਪੂਰ ਸਿੰਘ ਦੇ ਕਬਜ਼ੇ 
ਵਿੱਚ ਆ ਗਿਆ। 

ਸੰਮਤ ੧੮੧੭ ਬਿ. ਨੂੰ ਨਵਾਬ ਕਪੂਰ ਸਿੰਘ ਨੇ ਪੰਥ ਖਾਲਸੇ ਨੂੰ ਅੰਮ੍ਰਿਤਸਰ ਇਕੱਠਾ ਕਰ ਕੇ ਆਪਣੀ 
ਮਿਸਲ ਦੀ ਸਰਦਾਰੀ ਦੀ ਦਸਤਾਰ ਆਪਣੇ ਛੋਟੇ ਭਰਾ ਖ਼ੁਸ਼ਹਾਲ ਸਿੰਘ ਨੂੰ ਦਿੱਤੀ (ਇਹ ਨੂੰ 
ਇਨ੍ਹਾਂ ਨੇ ਆਪਣਾ ਮੁਤਬੰਨਾ ਬਣਾਇਆ ਹੋਇਆ ਸੀ) ਕਿੰਤੂ ਜੱਥੇਦਾਰੀ ਦੀ ਦਸਤਾਰ ਆਪਣੇ 
ਸ਼ਾਗਿਰਦ ਸੂ. ਜੱਸਾ ਸਿੰਘ ਆਹਲੂਵਾਲੀਏ ਨੂੰ ਦਿੱਤੀ। ਅੱਸੂ ਸੁਦੀ ਇਕਾਦਸ਼ੀ ਨੂੰ ਆਪ 
ਚਲਾਣਾ ਕਰ ਗਏ। ਇਨ੍ਹਾਂ ਦੀ ਸਮਾਧ ਬਾਬਾ ਅਟੱਲ ਦੇ ਪਾਸ ਹੁਣ ਤੱਕ ਬਣੀ ਹੋਈ ਹੈ। ਇਹ 
ਸਮਾਧ ਮਹਾਰਾਜਾ ਰਣਜੀਤ ਸਿੰਘ ਕਪੂਰਥਲੇ ਵਾਲੇ ਨੇ ਬਣਵਾਈ ਸੀ। 

ਨਵਾਬ ਕਪੂਰ ਸਿੰਘ ਦੇ ਚਲਾਣੇ ਮਗਰੋਂ ਓਹਨਾਂ ਦਾ ਛੋਟਾ ਭਾਈ ਖ਼ੁਸ਼ਹਾਲ ਸਿੰਘ ਮਿਸਲ ਦਾ ਮਾਲਕ 
ਬਣਿਆ। ਸਿੱਖੀ ਦੇ ਪੁਚਾਰ ਗ਼ਰੀਬਾਂ ਤੇ ਦੁਖੀਆਂ ਦੀ ਰੱਖਿਆ ਤੇ ਜ਼ਾਲਮਾਂ ਦੀ ਸੋਧ ਵਿੱਚ ਇਹ 
ਆਪਣੇ ਵੱਡਿਆਂ ਨਾਲ ਕਿਸੇ ਤਰ੍ਹਾਂ ਘੱਟ ਨਹੀਂ ਸੀ। ਇਸ ਨੇ ਵੀ ਅਨੇਕਾਂ ਲੋਕਾਂ ਨੂੰ ਅੰਮ੍ਰਿਤ 
ਛਕਾ ਕੇ ਸਿੰਘ ਸਜਾਇਆ। 

ਸੰਮਤ ੧੮੨੦ ਨੂੰ ਸਰਹੰਦ ਦਾ ਸੂਬਾ ਜੈਨ ਖਾਂ ਨਵਾਬ ਕਪੂਰ ਸਿੰਘ ਦੇ ਸਾਥੀ ਨੈਹਰਾਜ ਸਿੰਘ ਦੇ ਹੱਥੋਂ 
ਮਾਰਿਆ ਗਿਆ ਤੇ ਖਾਲਸੇ ਨੇ ੫੨ ਲੱਖ ਦੇ ਮੁਲਕ ਤੇ ਕਬਜ਼ਾ ਕਰ ਲਿਆ, ਤਦ ਸਰਦਾਰ 
ਖ਼ੁਸ਼ਹਾਲ ਸਿੰਘ ਨੇ ਵੀ ਕੰਟੋਲਾ, ਘਨੋਲੀ, ਭਰਤਗੜ੍ਹ, ਆਦਿਕ ਡੇਢ ਲੱਖ ਦੇ ਇਲਾਕੇ ਤੇ 
ਆਪਣਾ ਕਬਜ਼ਾ ਕਰ ਲਿਆ। 

੧੮੨੫ ਬਿਕ੍ਰਮੀ ਨੂੰ ਸ਼ੇਖ ਨਜ਼ਾਮਉਦੀਨ ਜਾਲੰਧਰ ਦੇ ਹਾਕਮ ਨਾਲ ਲੜਾਈ ਹੋ ਗਈ। ਸ਼ੇਖ ਨੂੰ ਮੈਦਾਨ 
ਹੈਬਤ ਪੁਰ, ਪੱਟੀ, ਨੂਰ ਪੁਰ, ਬੈਹਰਾਮ ਪੁਰ ਤਿੰਨ ਲੱਖ ਦਾ ਇਲਾਕਾ ਓਹਦੇ ਬੇਟੇ ਬੁੱਧ ਸਿੰਘ 
ਦੇ ਕਬਜ਼ੇ ਵਿੱਚ ਆ ਗਿਆ, ਬਹੁਤ ਸਾਰੇ ਪਿੰਡ ਇਲਾਕਾ ਜਸਤ ਬਨੋੜ ਮਹਾਰਾਜਾ ਪਟਿਆਲਾ 
ਦੀ ਮਦਦ ਨਾਲ ਰਾਏਕੋਟ ਦੇ ਰਈਸ ਤੋਂ ਜਿੱਤ ਲਏ। ੨੩ ਚੇਤ ਸੰਮਤ ੧੮੫੨ ਬਿਕ੍ਰਮੀ ਨੂੰ 
ਕਿਲ੍ਹਾ ਲਾਮੜੇ ਵਿੱਚ ਸਰਦਾਰ ਖ਼ੁਸ਼ਹਾਲ ਸਿੰਘ ਦੇ ਗੁਜ਼ਰ ਜਾਣ ਤੇ ਓਹਨਾਂ ਦਾ ਲੜਕਾ ਬੁੱਧ 
ਸਿੰਘ ਇਨ੍ਹਾਂ ਦੀ ਜਗ੍ਹਾ ਤੇ ਬੈਠਾ। ਇਸ ਨੇ ਵੀ ਆਪਣੇ ਵੱਡਿਆਂ ਦੇ ਕਦਮਾਂ ਤੇ ਚੱਲ ਕੇ ਬੜੀ 
ਕੀਰਤੀ ਉਤਪੰਨ ਕੀਤੀ। 

ਜੇਹੜੇ ਆਵੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ ਸਰੀ ਤਰਨ ਤਾਰਨ ਸਾਹਿਬ ਜੀ ਦੇ ਗੁਰਦੁਆਰੇ ਬਣਾਉਣ 
ਲਈ ਬਣਾਏ ਸਨ, ਓਹਨਾਂ ਦੀਆਂ ਇਟਾਂ ਨੂਰ ਦੀਨ ਪੰਜਾਬ ਦੇ ਹਾਕਮ ਨੇ ਚੁੱਕ ਕੇ ਆਪਣੇ 
ਮਕਾਨ ਬਣਵਾ ਲਏ ਸਨ। ਗੁਰੂ ਸਾਹਿਬ ਨੇ ਫਰਮਾਇਆ ਸੀ ਕਿ ਇਹੋ ਹੀ ਇੱਟਾਂ ਇਸ 
ਤਾਲਾਬ ਨੂੰ ਲੱਗਣਗੀਆਂ। ਸੋ ਗੁਰੂ ਜੀ ਦੇ ਇਹ ਵਾਕ ਚੇਤੇ ਕਰ ਕੇ ਸਰਦਾਰ ਬੁੱਧ ਸਿੰਘ ਨੇ 
ਨੂਰਦੀਨ ਦੇ ਮਕਾਨ ਗਿਰਵਾ ਕੇ ਓਹੋ ਹੀ ਇੱਟਾਂ ਸਰੀ ਤਰਨਤਾਰਨ ਦੇ ਤਾਲਾਬ ਤੇ ਲਾਈਆਂ, 
ਜਿਸ ਤੇ ਇੱਕ ਲੱਖ ਰੁਪਯਾ ਖ਼ਰਚ ਹੋਇਆ। 

ਸਰਦਾਰ ਬੁਧ ਸਿੰਘ ਨੇ ਕਸੂਰ ਤੇ ਮੁਲਤਾਨ ਦੇ ਜੰਗ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦਾ ਸਾਥ ਦਿੱਤਾ 
ਸੀ, ਕਿੰਤੂ ਕੁਝ ਕਾਰਨਾਂ ਕਰ ਕੇ ਆਪਸ ਵਿੱਚ ਅਣਬਣ ਹੋ ਗਈ, ਜਿਸ ਤੋਂ ਸਰਦਾਰ ਬੁਧ 
ਸਿੰਘ ਸਤਲੁਜ ਤੋ ਪਾਰ ਚਲਾ ਗਿਆ ਤੇ ਫਿਰ ਕਦੀ ਲਾਹੌਰ ਨਹੀਂ ਆਇਆ। ੧੮੭੩ 
ਬਿਕ੍ਰਮੀ ਨੂੰ ਇਹਨਾਂ ਚਲਾਣਾ ਕੀਤਾ। ਇਸ ਦਾ ਇਲਾਕਾ ਲਾਹੌਰ ਦਰਬਾਰ ਨਾਲ ਮਿਲ ਗਿਆ। 

ਇਨ੍ਹਾਂ ਦੇ ੭ ਲੜਕੇ ਸਨ, ਜਿਨ੍ਹਾਂ ਵਿੱਚੋਂ ਅਮਰ ਸਿੰਘ ਸਭ ਤੋਂ ਵੱਡਾ ਸੀ ਜੋ ਆਪਣੇ ਪਿਤਾ ਦੀ ਜਗ੍ਹਾ 
ਖਾਨਦਾਨ ਦਾ ਮਾਲਕ ਬਣਿਆ। ਇਸ ਵੇਲੇ ਇਨ੍ਹਾਂ ਦੇ ਕਬਜ਼ੇ ਵਿੱਚ ਕੇਵਲ ੧ ਲੱਖ ਦਾ 
ਇਲਾਕਾ ਰਹਿ ਗਿਆ ਸੀ। ਸੂ. ਅਮਰ ਸਿੰਘ ਨੇ ਆਪਣੇ ਭਾਈ ਭੂਪਾਲ ਸਿੰਘ ਨੂੰ ਘਨੋਲੀ, 
ਸਿੰਘ ਨੂੰ ਅਟਲਗੜ੍ਹ, ਦਿਆਲ ਸਿੰਘ ਨੂੰ ਕੰਬੋਲਾ ਦੇ ਕੇ ਆਪਣੇ ਪਾਸ ਭਰਤ ਗੜ੍ਹ ਦਾ 
ਇਲਾਕਾ ਰੱਖਿਆ, ਕਿੰਤੂ ਸਰਦਾਰ ਅਮਰ ਸਿੰਘ ਆਪਣੇ ਇਕਲੌਤੇ ਪੁੱਤਰ ਕਿਰਪਾਲ ਸਿੰਘ ਦੇ 

(ਜਿਨ੍ਹਾਂ ਦੀ ਸੰਤਾਨ ਕੋਈ ਨਹੀਂ ਸੀ) ਚਲਾਣਾ ਕਰ ਜਾਣ ਤੇ ਉੱਪਰਾਮ ਹੋ ਗਿਆ, ਥਾਨੇਸਰ ਦੇ 
ਪਾਸ ਸਹੰਤ ਤੀਰਥ ਤੇ ਸੰਮਤ ੧੯੦੪ ਬਿਕ੍ਰਮੀ ਨੂੰ ਚਲਾਣਾ ਕਰ ਗਿਆ। 

ਅਮਰ ਸਿੰਘ ਦੇ ਸੰਤਾਨਹੀਨ ਮਰਨ ਦੇ ਕਾਰਨ ਓਹਨਾਂ ਦੀ ਜਾਗੀਰ ਘਨੌਲੀ ਤੇ ਮਨੋਲੀ ਦੇ ਵਿੱਚ ਵੰਡੀ 
ਕੇ ਹਿੱਸਾ ਸਰਦਾਰੀ ਸਰਦਾਰ ਜੈ ਸਿੰਘ ਮਨੋਲੀ ਵਾਲੇ ਨੂੰ ਵੱਡਾ ਭਰਾ ਹੋਣ ਦੇ ਕਾਰਨ ਮਿਲੀ। 
ਇਹਨਾਂ ਦਾ ਆਪਸ ਵਿੱਚ ਝਗੜਾ ਚੱਲ ਪਿਆ ਜਿਸ ਤੇ ਫ਼ੈਸਲਾ ਹੋਇਆ ਕਿ ਅੱਗੋਂ ਨੂੰ ਇਸ 
ਖਾਨਦਾਨ ਦਾ ਕੋਈ ਆਦਮੀ ਜੇ ਸੰਤਾਨ ਹੀਨ ਚਲਾਣਾ ਕਰ ਜਾਏ ਤਦ ਓਹਦੀ ਤੀਵੀਂ ਨੂੰ ਇੱਕ 
ਹਜ਼ਾਰ ਰੁਪਯਾ ਨਕਦ ਗੁਜ਼ਾਰੇ ਵਾਸਤੇ ਦਿੱਤਾ ਜਾਵੇ। ਬਾਕੀ ਜਾਗੀਰ ਤੇ ਸਾਮਾਨ ਅੱਧਾ ਗੱਦੀ 
ਨਸ਼ੀਨ ਨੂੰ ਤੇ ਅੱਧਾ ਬਾਕੀਆਂ ਭਰਾਵਾਂ ਵਿੱਚ ਵੰਡ ਦਿੱਤਾ ਜਾਵੇ। ਇਹ ਹੀ ਰਵਾਜ ਹੁਣ ਤੱਕ 
ਇਨ੍ਹਾਂ ਦੇ ਖਾਨਦਾਨ ਵਿੱਚ ਚਲਿਆ ਆਉਂਦਾ ਹੈ ਤੇ ਇਸੇ ਢੰਗ ਨਾਲ ਰਿਆਸਤ ਬੇਲਾ 
ਅਟਲਗੜ੍ਹ ਤੇ ਬੰਗਾ ਰਈਸ ਦੇ ਸੰਤਾਨਹੀਨ ਮਰ ਜਾਣ ਦੇ ਕਾਰਨ ਵੰਡੀਆਂ ਗਈਆਂ ਹਨ। 

੧੨ ਅੱਸੂ ਸੰ. ੧੯੩੪ ਨੂੰ ਸਰਦਾਰ ਜੈ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਉਹਨਾਂ ਦਾ ਨੇਤਰਹੀਨ ਲੜਕਾ 
ਅਵਤਾਰ ਸਿੰਘ ੧੯੫੩ ਨੂੰ ਚਲਾਣਾ ਕਰ ਗਿਆ। ਇਹਨਾਂ ਦਾ ਇੱਕ ਲੜਕਾ ਸੀ। 

ਇਹਨਾਂ ਦੇ ਪਾਸ ਪਹਿਲਾਂ ੧-੨੩ ਵਿੱਚ ੬੯੬੫੬-੮-੦ ਜਾਗੀਰ ਸੀ। ਹੁਣ ੭੫੧੦੨-੧੨-੦ 
ਰੁਪਯੇ ਹੈ, ਜਿਸ ਦਾ ਵੇਰਵਾ ਇਹ ਹੈ: ੪੦ ਹਜ਼ਾਰ ਦੋ ਸੌ ਇੱਕ ਰੁਪਯੇ ਦੀ ਤੇ ੧੮ ਹਜ਼ਾਰ ਦੀ 
ਆਮਦਨੀ ਬਾਗ਼ ਤੇ ਜ਼ਮੀਨਾਂ ਦੀ ਤੇ ੧੪ ਹਜ਼ਾਰ ਬੈਂਕ ਦਾ ਸੂਦ, ਦੋ ਲੱਖ ਰੁਪਯਾ ਜ਼ਿਮੀਂਦਾਰਾਂ 
ਬੂੜੀਆਂ ਤੋਂ ਵੱਖਰਾ ਤੇ ਪੰਜਾਹ ਹਜ਼ਾਰ ਦਾ ਜ਼ਿਮੀਂਦਾਰ ਰਿਆਸਤ ਕੁਟਗਰ ਤੋਂ ਖਰੀਦਿਆ 
ਗਿਆ। ਇਹ ਸਾਰੀ ਮਿਲ ਕੇ ਕੁੱਲ ਆਮਦਨੀ ਕਰੀਬ ੮੦ ਹਜ਼ਾਰ ਦੀ ਮਨੋਲੀ ਰਿਆਸਤ ਦੀ 
ਹੈ। ਇੰਨੀ ਤਰੱਕੀ ਦਾ ਕਾਰਨ ਮੁਸ਼ਨੀ ਚੜ੍ਹਤ ਸਿੰਘ ਹੈ। ੧੭ ਹਜ਼ਾਰ ਦੀ ਜਾਗੀਰ ੪ ਹਜ਼ਾਰ 
ਦੀ ਆਮਦਨੀ ਬਾਗ਼ ਤਹ ਘਨੌਲੀ ਤੋਂ ਉੱਤਮ ਸਿੰਘ, ਪ੍ਰਤਾਪ ਸਿੰਘ ਦੀ ਹੈ, ਬਾਕੀ ਫੂਲਾ ਸਿੰਘ 
ਹਰਬੰਸ ਸਿੰਘ, ਸ਼ਮਸ਼ੇਰ ਸਿੰਘ ਕੰਦੋਲੇ ਦੇ ਸਰਦਾਰਾਂ ਦੇ ਪਾਸ ਛੀ ਛੀ ਹਜ਼ਾਰ ਦੀ ਜਾਗੀਰ ਤੇ 
ਇੱਕ ਇੱਕ ਹਜ਼ਾਰ ਦੀ ਬਾਗ਼ਾਂ ਦੀ ਆਮਦਨ ਹੈ, ਇਸ ੭੫ ਹਜ਼ਾਰ ੧੦੨ ਦੀ ਜਾਗੀਰ ਵਿੱਚੋਂ 
੮੫੨੧ ਕਮੀਸ਼ਨ ਵਜੋਂ ਸਰਕਾਰੀ ਖ਼ਜ਼ਾਨੇ ਵਿੱਚ ਦੇਣਾ ਪੈਂਦਾ ਹੈ। 

ਫਤੇਹ ਸਿੰਘ 


ਜਿਸ ਜ਼ਮਾਨੇ ਵਿੱਚ ਖਾਲਸੇ ਦਾ ਦਲ ਕਾਇਮ ਹੋਇਆ ਤੇ ਖਾਲਸਾ ਜ਼ਾਲਮਾਂ ਦੀ ਸੋਧ ਤੇ ਮੁਲਕ ਰੱਖਿਆ 
ਲਈ ਦੂਰ ਦੂਰ ਤੱਕ ਚੜ੍ਹਾਈ ਕਰਨ ਲੱਗਾ, ਓਸ ਸਮੇਂ ਇਸ ਮਿਸਲ ਦੇ ਬਾਨੀ ਖਾਲਸਾ 
ਜੱਥਿਆਂ ਦੇ ਅੱਗੇ ਖਾਲਸਾ ਕੌਮ ਦਾ ਨਿਸ਼ਾਨ ਲੈ ਕੇ ਚਲਦੇ ਸਨ, ਇਸ ਕਰ ਕੇ ਇਸ ਮਿਸਲ 
ਦਾ ਨਾਮ ਨਿਸ਼ਾਨਾਂ ਵਾਲੀ ਮਿਸਲ ਮਸ਼ਹੂਰ ਹੋ ਗਿਆ। 

ਇਸ ਮਿਸਲ ਦੇ ਬਾਨੀ ਸਰਦਾਰ ਦਸੌਂਧਾ ਸਿੰਘ ਤੇ ਸੰਗਤ ਸਿੰਘ ਸਨ। ਇਹਨਾਂ ਦੇ ਪਿਤਾ ਦਾ ਨਾਮ 
ਚੌਧਰੀ ਸਾਹਿਬ ਰਾਏ ਤੇ ਰਹਿਣ ਵਾਲੇ ਪਿੰਡ ਮਨਸੂਰ ਜ਼ਿਲ੍ਹਾ ਫਿਰੋਜ਼ਪੁਰ ਦੇ ਸਨ। ਜੈ ਸਿੰਘ 
ਵਸਨੀਕ ਕੈਰੋਂ ਤੇ ਕੌਰ ਸਿੰਘ, ਮਾਨ ਸਿੰਘ ਵਸਨੀਕ ਢੰਡ ਕਸੇਲ ਪੁਗਨਾ ਤਰਨਤਾਰਨ ਵੀ 
ਇਨ੍ਹਾਂ ਦੇ ਨਾਲ ਸਨ। ਇਹਨਾਂ ਸਾਰੇ ਸਰਦਾਰਾਂ ਨੇ ਦੀਵਾਨ ਦਰਬਾਰਾ ਸਿੰਘ ਤੋ' ਅੰਮ੍ਰਿਤ ਛੱਕ ਕੇ 
ਸਿੱਖ ਧਰਮ ਦੀ ਤਰੱਕੀ ਤੇ ਜ਼ਾਲਮਾਂ ਦੀ ਸੋਧ ਵਿੱਚ ਕੋਈ ਕਸਰ ਬਾਕੀ ਨਾ ਛੱਡੀ। ਐਥੋਂ ਤੱਕ 
ਕਿ ਇਹ ਵੀ ਹੌਲੀ ਹੌਲੀ ਸਰਹੱਦ, ਮੇਰਠ, ਕਸੂਰ ਦੇ ਜੰਗਾਂ ਵਿੱਚ ਸ਼ਾਮਿਲ ਹੋਣ ਦੇ ਕਾਰਨ 
ਇੰਨੇ ਮਸ਼ਹੂਰ ਹੋ ਗਏ ਕਿ ੧੨ ਹਜ਼ਾਰ ਸਵਾਰ ਰੱਖ ਕੇ ਆਪਣਾ ਅਡਰਾ ਜੱਥਾ ਬਣਾ ਲਿਆ। 
ਸਿੰਘਾਂ ਵਾਲਾ, ਸਾਹਨੇਵਾਲ, ਸਰਾਏ ਲਸ਼ਕਰੀ ਖਾਂ, ਦੋਰਾਹਾ, ਸੌਂਟੀ, ਅਲਮੋਹ, ਜ਼ੀਰਾ, ਲਧੜ 
ਖੇੜੀ, ਅੰਬਾਲਾ, ਸ਼ਾਹਅਬਾਦ ਆਦਿਕ ਇਲਾਕਿਆਂ ਨੂੰ ਫਤਹ ਕਰ ਕੇ ਆਪਣੇ ਕਬਜ਼ੇ ਵਿੱਚ 
ਲੈ ਆਂਦਾ। ਸ਼ਹਿਰ ਅੰਬਾਲਾ ਇਨ੍ਹਾਂ ਦੀ ਰਾਜਧਾਨੀ ਸੀ। 

ਸੰ: ੧੮੨੨ ਨੂੰ ਦਸੈਂਧਾ ਸਿੰਘ ਜ਼ਾਬਤਾ ਖਾਂ ਦੀ ਲੜਾਈ ਵਿੱਚ ਮਾਰਿਆ ਗਿਆ ਤੇ ਸੰਗਤ ਸਿੰਘ ਇਸ 
ਦਾ ਭਰਾ ਮਿਸਲ ਦਾ ਮਾਲਕ ਬਣਿਆ। ਇਸ ਨੇ ਅੰਬਾਲਾ ਸ਼ਹਿਰ ਪਨਾਹ ਬਣਵਾਇਕੇ ਕਿੰਤੂ 
ਇੱਥੋਂ ਦਾ ਪੌਣ ਪਾਣੀ ਇਹਦੇ ਅਨਕੂਲ ਨਾ ਹੋਣ ਕਰ ਕੇ ਗੁਰਬਖ਼ਸ਼ ਸਿੰਘ ਤੇ ਲਾਲ ਸਿੰਘ 
ਆਪਣੇ ਸੰਬੰਧੀਆਂ ਨੂੰ ਮੋੜਵਾ ਲਿਆ ਤੇ ਇਸ ਇਲਾਕੇ ਦਾ ਪ੍ਰਬੰਧ ਸੌਂਪ ਕੇ ਤੇ ਆਪ ਸਿੰਘਾਂ 
ਵਾਲੇ ਜ਼ੀਰੇ ਦੇ ਪਾਸ, ਜਿਸ ਜਗ੍ਹਾ ਨੂੰ ਇਸ ਨੇ ਆਪ ਵਸਾਇਆ ਸੀ; ਜਾ ਵਸਿਆ, ਜਿੱਥੇ 
੧੮੩੧ ਵਿੱਚ ਚਲਾਣਾ ਕੀਤਾ। ਇਸ ਦੇ ਤਿੰਨ ਪੁੱਤਰ ਸਨ, ਕਪੂਰ ਸਿੰਘ, ਮੇਹਰ ਸਿੰਘ ਤੇ 
ਅਨੂਪ ਸਿੰਘ, ਕਿੰਤੂ ਤਿੰਨਾਂ ਦੇ ਅਨਜਾਣ ਹੋਣ ਦੇ ਕਾਰਨ ਸਰਦਾਰ ਧਿਆਨ ਸਿੰਘ, ਖੁਸਰ 
ਪੁਰਾ ਸੰਗਤ ਸਿੰਘ ਇਲਾਕੇ ਦਾ ਸਰਪੁਸਤ ਨੀਯਤ ਹੋਇਆ ਤੇ ਖ਼ਾਸ ਅੰਬਾਲੇ ਰਹਿਣ ਲੱਗਾ। 
ਸਿੰਘ ਵਾਲੇ ਦਾ ਇੰਤਜ਼ਾਮ ਜੈ ਸਿੰਘ ਦੇ ਸਪੁਰਦ ਹੋਇਆ। ੧੮੩੬ ਬਿਕ੍ਰਮੀ ਮੇਹਰ ਸਿੰਘ ਦੇ 
ਬਾਲਕ ਹੋਣ ਤੇ ਧਿਆਨ ਸਿੰਘ ਇਲਾਕੇ ਦਾ ਪ੍ਰਬੰਧ ਇਹਦੇ ਹਵਾਲੇ ਕਰ ਕੇ ਆਪ ਸਿੰਘਾਂ ਵਾਲੇ 
ਚਲਾ ਗਿਆ। ਪਿੱਛੋਂ ਇਨ੍ਹਾਂ ਦੇ ਦੁਸ਼ਮਣਾਂ ਨੇ ਸਿਰ ਚੁੱਕਿਆ। ਮੇਹਰ ਸਿੰਘ ਨੂੰ ਮਰਵਾ ਦਿੱਤਾ। 

ਹੁਣ ਗੁਰਬਖ਼ਸ਼ ਸਿੰਘ ਇਲਾਕੇ ਦਾ ਮਾਲਕ ਬਣਿਆ। ਧਿਆਨ ਸਿੰਘ ਨੇ ਆਪਣੇ ਦੋਹਤੇ ਦਾ 
ਬਦਲਾ ਲੈਣ ਲਈ ਗੁਰਬਖ਼ਸ਼ ਸਿੰਘ ਤੇ ਕਰੜਾ ਹਮਲਾ ਕੀਤਾ, ਕਿੰਤੂ ਨਾਕਾਮਯਾਬ ਰਿਹਾ। 

ਸੰਗਤ ਸਿੰਘ ਦਾ ਦੂਜਾ ਲੜਕਾ ਕਪੂਰ ਸਿੰਘ ਆਪਣੇ ਲੜਕੇ ਫਤਹਿ ਸਿੰਘ ਸਮੇਤ ਦਿਆਲ ਸਿੰਘ ਦੀ 
ਲੜਾਈ ਵਿੱਚ ਮਾਰਿਆ ਗਿਆ। ਓਹਦਾ ਤੀਜਾ ਲੜਕਾ ਅਨੂਪ ਸਿੰਘ ਕਾਫੀ ਮੁਦਤ ਤੱਕ 
ਸਰਾਏ ਲਸ਼ਕਰ ਵਿੱਚ ੧੧ ਹਜ਼ਾਰ ਦੀ ਜਾਗੀਰ ਤੇ ਰਿਹਾ। ੧੮੫੪ ਨੂੰ ਜਦ ਇਹ ਸੰਤਾਨ ਹੀਨ 
ਚਲਾਣਾ ਕਰ ਗਿਆ ਤਦ ਸੰਮਤ ੧੮੬੪ ਨੂੰ ਇਸ ਦਾ ਇਲਾਕਾ ਇਸ ਦੀ ਸਰਦਾਰਨੀ 
ਦਰਯਾਈ ਤੋ ਮਹਾਰਾਜਾ ਰਣਜੀਤ ਸਿੰਘ ਦੀ ਸਲਤਨਤ ਵਿੱਚ ਸ਼ਾਮਿਲ ਹੋ ਗਿਆ। ਇਕੁਣ ਹੀ 
ਜਦ ਗੁਰਬਖ਼ਸ਼ ਸਿੰਘ ਮਰ ਗਿਆ, ਤਦ ਮਹਾਰਾਜਾ ਨੇ ਦੀਵਾਨ ਮੋਹਕਮ ਚੰਦ ਨੂੰ ਭੇਜ ਕੇ 
ਓਹਦਾ ਇਲਾਕਾ ਵੀ ਦਯਾਕੌਰ ਤੋਂ ਲੈ ਕੇ ਸਲਤਨਤ ਵਿੱਚ ਮਿਲਾ ਲਿਆ। 

ਜਦੋਂ ਇਸ ਮੁਲਕ ਤੇ ਅੰਗਰੇਜ਼ਾਂ ਦਾ ਅਧਿਕਾਰ ਹੋਇਆ ਤਾਂ ੧੮੮੭ ਵਿੱਚ ਸਾਰਾ ਇਲਾਕਾ ਦਯਾ ਕੌਰ 
ਵਾਲਾ ਅੰਗਰੇਜ਼ਾਂ ਦੇ ਕਬਜ਼ੇ ਵਿੱਚ ਆ ਪਿਆ। 

ਦਸਵੀਂ ਮਿਸਲ ਸ਼ੁਕਰਚਕੀਆ 


ਸ਼ਜਰਾ 
ਚੌਧਰੀ ਤਖ਼ਤ ਮਲ 
ਚੌਧਰੀ ਭਾਗ ਮਲ 
ਸੂ. ਬੁੱਢਾ ਸਿੰਘ 
ਹ 
ਸੁ. ਬੁਧ ਸਿੰਘ ਸੁ. ਚੰਦਾ ਸਿੰਘ 
ਰਾ 
ਮਹਾਰਾਜਾ ਰਣਜੀਤ ਸਿੰਘ” 


“ਮਹਾਰਾਜਾ ਦੇ ਪੁਤ੍ਰ ਤਾਰਾ ਸਿੰਘ, ਮੁਲਤਾਨਾ ਸਿੰਘ, ਕਸ਼ਮੀਰਾ ਸਿੰਘ, ਪਿਸ਼ੌਰਾ ਸਿੰਘ ਵੀ ਹੋਏ ਹਨ। 


ਇਹ ਬੜੀ ਮਸ਼ਹੂਰ ਮਿਸਲ ਹੈ। ਸ਼ੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਇਸੇ ਵਿੱਚੋਂ ਹੋਏ ਹਨ, ਜਿਨ੍ਹਾਂ 
ਦੇ ਪ੍ਰਤਾਪ ਦੇ ਸਾਹਮਣੇ ਸਾਰੀਆਂ ਮਿਸਲਾਂ ਇੰਜ ਅਲੋਪ ਹੋ ਗਈਆਂ ਜਿਕੁਣ ਸੂਰਜ ਨਿੱਕਲਣ 
ਤੇ ਤਾਰਿਆਂ ਦੀ ਰੌਸ਼ਨੀ ਅਲੋਪ ਹੋ ਜਾਂਦੀ ਹੈ। ਭਾਵੇਂ ਇਸ ਮਿਸਲ ਦਾ ਮੁੱਢ ਸਰਦਾਰ ਬੁੱਢਾ 
ਸਿੰਘ ਤੋਂ' ਹੈ, ਜਿਨ੍ਹਾਂ ਦੇ ਪਿੱਛੇ ਦਾ ਸੰਬੰਧ ਸਾਲਬਾਹਨ ਨਾਲ ਮਿਲਦਾ ਹੈ, ਕਿੰਤੂ ਇਸ ਮਿਸਲ 
ਨੂੰ ਮਸ਼ਹੂਰ ਕਰਨ ਵਾਲਾ ਸੂਰ. ਚੜ੍ਹਤ ਸਿੰਘ ਸੀ, ਜੋ ਸੂ. ਬੁੱਢਾ ਸਿੰਘ ਦਾ ਪੋਤਾ ਤੇ ਮਹਾਰਾਜਾ 
ਰਣਜੀਤ ਸਿੰਘ ਦਾ ਦਾਦਾ ਸੀ। ਸੂ. ਚੜ੍ਹਤ ਸਿੰਘ ਜਾਂ ਬੁੱਢਾ ਸਿੰਘ ਦਾ ਹਾਲ ਲਿਖਣ ਤੋੱ 
ਪਹਿਲਾਂ ਇਹ ਦੱਸਣਾ ਜ਼ਰੂਰੀ ਹੈ ਕਿ ਗੁਜਰਾਤ ਕਾਠੀਆਵਾੜ ਦੇ ਇਲਾਕੇ ਵਿੱਚ ਸਾਲਬਾਹਨ 
ਨਾਮ ਦਾ ਇੱਕ ਰਾਜਾ ਹੋਇਆ। ਇਧਰ ਗੰਗਾ ਦੇ ਕਿਨਾਰੇ ਉਜੈਨ ਸ਼ਹਿਰ ਬਿਕਰਮਾਜੀਤ ਦੀ 
ਰਾਜਧਾਨੀ ਸੀ। ਮਹਾਰਾਜਾ ਬਿਕਰਮਾਜੀਤ ਗੰਧਰਬ ਸੈਨ ਦਾ ਪੁੱਤਰ ਸੀ ਤੇ ਆਪਣੇ ਵੱਡੇ ਭਰਾ 
ਹਰਭਰਤ (ਭਰਥਰੀ ਜੀ) ਦੇ ਤਯਾਗੀ ਹੋ ਜਾਣ ਦੇ ਮਗਰੋਂ ਸੰਮਤ ੩੧੧੧ ਯੁਧਿਸ਼ਟਰ ਨੂੰ 
ਉਜੈਨ ਦੀ ਗੱਦੀ ਤੇ ੪੨ ਸਾਲ ਦੀ ਉਮਰ ਵਿੱਚ ਬੈਠਾ। ਇਹ ਬੜਾ ਬਹਾਦਰ ਨਿਡਰ ਦਾਨੀ ਤੇ 
ਸੂਰਮਾ ਸੀ, ਦਾਨੀ ਸੁਭਾਵ ਦੇ ਕਾਰਨ ਸਾਰੇ ਪ੍ਰਸਿੱਧ ਸੀ। 

ਸੰਮਤ ੩੧੪੩ ਨੂੰ ਕੌਂਮ ਕੇਸ਼ਕ ਦੇ ਜੇਹੜੇ ਆਦਮੀ ਆ ਕੇ ਹਿੰਦੋਸਤਾਨ ਨੂੰ ਦਬਾ ਬੈਠੇ ਸਨ, ਮਹਾਰਾਜਾ 
ਬਿਕ੍ਰਮਾਂ ਜੀਤ ਨੇ ਓਹਨਾਂ ਨੂੰ ਹਿੰਦ ਵਿੱਚੋਂ ਕੱਢਣ ਲਈ ਬੜੇ ਜੰਗੋਜਦਲ ਕੀਤੇ। ਆਪ ਜਦੋਂ 


"ਇਹਨਾਂ ਦਾ ਵਿਸ਼ੇਸ਼ ਹਾਲ ਸੰਧਾਵਾਲੀਏ ਖਾਨਦਾਨ ਵਿੱਚ ਦਿੱਤਾ ਜਾਵੇਗਾ। 

ਦਿੱਲੀ ਦੇ ਤਖ਼ਤ ਤੇ ਬੈਠਾ ਓਦੋਂ ਤੋਂ ਆਪਨਾ ਸੰਮਤ ਚਲਾਇਆ। ਹੁਣ ਸੰਮਤ ੧੯੮੦ ਹੈ। 
ਸ਼ਕ ਲੋਕਾਂ ਨੂੰ ਕਤਲ ਕਰਨ ਦੇ ਕਾਰਨ ਇਤਿਹਾਸਾਂ ਵਿੱਚ ਇਸ ਦਾ ਨਾਮ ਸ਼ੱਕ ਕਾਰੀ 
ਆਇਆ ਹੈ, ਕਿਉਂਕਿ ਥਿਕ੍ਰਮਾ ਜੀਤ ਦੇ ਨਾਮ ਦੇ ਕਈ ਹੋਰ ਵੀ ਰਾਜੇ ਹੋਏ ਹਨ। 

ਰਾਜਾ ਸਾਲਬਾਹਨ ਗੁਜਰਾਤ ਵਿੱਚ ਸ਼ਬਪੁਰ ਦਾ ਰਾਜਾ ਸੀ ਤੇ ਨਰਬਦਾ ਨਦੀ ਇਹਨਾਂ ਦੋਨਾਂ ਰਾਜਿਆਂ ਦੇ 
ਮੁਲਕ ਦੇ ਵਿਚਕਾਰ ਹੱਦ ਸੀ, ਪ੍ਰੰਤੂ ਜਦ ਸਾਲਬਾਹਨ ਦਾ ਪਿਤਾ ਚਲਾਣਾ ਕਰ ਗਿਆ ਤੇ ਇਹ 
੧੫ ਬਰਸ ਦੀ ਉਮਰ ਵਿੱਚ ਗੱਦੀ ਤੇ ਬੈਠਾ, ਤਦ ਮਹਾਰਾਜਾ ਬਿਕਰਮਾਜੀਤ ਦੇ ਵਜ਼ੀਰ 
ਹੰਸਰਾਮ ਬ੍ਰਾਹਮਣ ਨੇ ਦਰਯਾਏ ਨਰਬਦਾ ਨੂੰ ਟਪ ਕੇ ਰਾਜਾ ਸਾਲਬਾਹਨ ਦੇ ਮੁਲਕ ਵਿੱਚ ਹੱਥ 
ਵਧਾਣਾ ਸ਼ੁਰੂ ਕੀਤਾ। ਭਾਵੇਂ ਰਾਜਾ ਸਾਲਬਾਹਨ ਬਿਕਰਮਾਜੀਤ ਤੋਂ ਛੋਟੇ ਮੁਲਕ ਦਾ ਮਾਲਕ ਸੀ, 
ਕਿੰਤੂ ਫਤੇਹ ਤੇ ਸ਼ਕੱਸਤ ਰੱਬ ਦੇ ਹੱਥ ਹੈ, ਰਾਜਾ ਸਾਲਬਾਹਨ ਨੇ ਬਹੁਤ ਕੋਸ਼ਿਸ਼ ਕੀਤੀ ਕਿ 
ਬਿਕਰਮਾਜੀਤ ਦੇ ਟਾਕਰੇ ਤੇ ਖੜਾ ਨਾ ਹੋਵੇ, ਇਸੇ ਕਰ ਕੇ ਮਹਾਰਾਜਾ ਬਿਕਰਮਾਜੀਤ ਨੂੰ 
ਲਿਖਿਆ ਕਿ ਆਪ ਬਜ਼ੁਰਗ ਸ਼ੁਧ ਆਚਰਨ ਦਾਨੇ ਤੇ ਨਿਆਏਕਾਰੀ ਹੋ। ਅਸੀਂ ਨਹੀਂ ਚਾਹੁੰਦੇ 
ਕਿ ਤੁਹਾਡੇ ਨਾਲ ਲੜਾਈ ਕੀਤੀ ਜਾਵੇ। ਆਪ ਆਪਣੇ ਵਜ਼ੀਰ ਨੂੰ ਮੇਰੇ ਇਲਾਕੇ ਵਿੱਚੋਂ ਸੱਦ 
ਲਓ, ਕਿੰਤੂ ਵਜ਼ੀਰ ਦੀ ਸ਼ਰਾਰਤ ਨਾਲ ਇਹ ਮਾਮਲਾ ਜਿੱਤਿਆ ਨਹੀਂ ਗਿਆ। ਅੰਤ ਨੂੰ 
ਨਰਬਦਾ ਦੇ ਕੰਢੇ ਦੋਹਾਂ ਧਿਰਾਂ ਦੀ ਲੜਾਈ ਸ਼ੁਰੂ ਹੋ ਗਈ। ਬਹੁਤ ਚਿਰ ਤੱਕ ਲੜਾਈ ਹੋਂਦੀ 
ਰਹੀ। ਓਹ ਆਖਣ ਲੱਗਾ ਸੰਮਤ ੧੫੩ ਬਿਕਰਮੀ ਵਿੱਚ ਮਹਾਰਾਜਾ ਬਿਕਰਮ ੧੩੫ ਬਿਕ੍ਰਮੀ ਨੂੰ 
ਓਥੋਂ ਦੀ ਲੜਾਈ ਵਿੱਚ ਮਾਰਿਆ ਗਿਆ। 

ਓਸ ਦਾ ਸਾਰਾ ਮੁਲਕ ਰਾਜਾ ਸਾਲਬਾਹਨ ਦੇ ਕਬਜ਼ੇ ਵਿੱਚ ਆ ਗਿਆ। ਲਿਖਿਆ ਹੈ ਕਿ ਸਾਲਬਾਹਨ ਦੀ 
ਰਾਣੀ ਛਿਤਰ ਮਤੀ ਬੜੀ ਪਤਿਬ੍ਰਤਾ ਤੇ ਈਸ਼ਵਰ ਦੀ ਭਗਤ ਸੀ। ਜੰਗ ਦੇ ਦਿਨਾਂ ਵਿੱਚ ਰਾਣੀ 
ਈਸ਼ਰ ਅਰਾਧਨ ਵਿੱਚ ਲਗੀ ਰਹੀ। ਓਸ ਨੂੰ ਅੰਤਰ ਧਿਆਨ ਹੋਇਆ ਪਤਾ ਲੱਗਾ ਕਿ ਤੇਰਾ 
ਪਤੀ ਇਸ ਲੜਾਈ ਵਿੱਚ ਫਤੇ ਪਾਵੇਗਾ। ਸੋ ਅਜਿਹਾ ਹੀ ਹੋਇਆ। ਇਸ ਗੱਲ ਤੋਂ ਜਾਣੂੰ ਹੋ 
ਕੇ ਰਾਜਾ ਸਾਲਬਾਹਨ ਨੇ ਰਾਣੀ ਨਾਲ ਬੜਾ ਪਿਆਰਾ ਤੇ ਚੰਗਾ ਸਲੂਕ ਕੀਤਾ। ਰਾਜਾ 
ਸਾਲਬਾਹਨ ਨੇ ਓਸੇ ਸਾਲ ਤਖ਼ਤ ਤੇ ਬੈਠ ਕੇ ਬਿਕ੍ਰਮਾਜੀਤ ਦੇ ਸੰਮਤ ਨੂੰ ਵੀ ਕਾਇਮ ਰਖਯਾ ਤੇ 
ਓਸ ਦੇ ਨਾਮ ਦਾ ਸਾਕਾ ਜਾਰੀ ਕੀਤਾ ਜੋ ਹੁਣ ੧੮੧੮ ਸਾਕਾ ਲਿਖਿਆ ਜਾਂਦਾ ਹੈ। ਇਸ 
ਮਹਾਰਾਜਾ ਨੇ ਸਾਰੇ ਮੁਲਕ ਵਿੱਚ ਪੰਜਾਬ ਨੂੰ ਬਹੁਤ ਪਸੰਦ ਕੀਤਾ, ਤੇ ਸਿਆਲਕੋਟ ਸ਼ਹਿਰ ਨੂੰ 
ਜਿਸ ਨੂੰ ਰਾਜਾ ਸਲ ਨੇ ਬਿਕਰਮਾਜੀਤ ਤੋਂ ੩੩੪੩ ਵਰ੍ਹੇ ਪਹਿਲੇ ਆਬਾਦ ਕੀਤਾ ਸੀ ਆਪਣਾ 
ਰਾਜਧਾਨੀ ਬਣਾਇਆ। ਰਾਜਾ ਬਿਕਰਮਾਜੀਤ ਦੇ ਬੇਟੇ ਸੀਲਸੈਨ ਨੂੰ ਕਸ਼ਮੀਰ ਦਾ ਸੁਤੰਤਰ 
ਰਾਜਾ ਕੀਤਾ। ਰਾਜਾ ਸਾਲਬਾਹਨ ਦੇ ਲੜਕੇ ੧੬ ਸੀ, ਪਰ ਛਿਤਰਾਮਤੀ ਦੇ ਪੇਟ ਵਿੱਚੋਂ ਰਾਜਾ 
ਸਾਲ ਬੜਾ ਬਹਾਦਰ ਤੇ ਦਾਨਾ ਸੀ, ਜਿਸ ਤੇ ਤਪ ਕਰਨ ਦੀ ਜਗ੍ਹਾ ਪਾਉਂਟਾ ਸਾਹਿਬ ਪਾਸ 
ਰਿਆਸਤ ਨਾਹਨ ਵਿੱਚ ਇੱਕ ਪਹਾੜੀ ਮਸ਼ਹੂਰ ਹੈ। ਦੂਜਾ ਬੇਟਾ ਪੂਰਨ ਭਗਤ ਸੀ, ਜਿਸ ਦੀ 
ਸਿਆਣਪ ਤੇ ਸ਼ੁਧ ਆਚਰਨ ਦੇ ਕਿੱਸੇ ਸਾਰੇ ਪੰਜਾਬ ਵਿੱਚ ਮਸ਼ਹੂਰ ਹਨ। ਤੀਜਾ ਬੇਟਾ ਜੋਂਧਰ 
ਬੜਾ ਬਹਾਦਰ ਮਸ਼ਹੂਰ ਹੋਇਆ। ਚੌਥਾ ਬਲੰਦ, ਪੰਜਵਾਂ ਧਰਮ, ਛੇਵਾਂ ਰੂਪਾ, ਸਤਵਾਂ ਸੁੰਦਰ, 
ਅੱਠਵਾਂ ਕਸੂਰ ਆਦਿਕ ਸੋਲਾਂ ਸਨ, ਕਿੰਤੂ ਰਾਜਾ ਸਾਲਬਾਹਨ ਦੇ ਗੁਜ਼ਰਨ ਮਗਰੋਂ ਰਸਾਲੂ 
ਤਖ਼ਤ ਤੇ ਬੈਠਾ ਤੇ ਇਸ ਨੇ ਬੜੇ ਚੰਗੇ ਚੰਗੇ ਕੰਮ ਕੀਤੇ। ਓਸੇ ਸਮੇਂ ਵਿੱਚ ਇੱਕ ਸਰਕਪ ਨਾਮ 
ਦੇ ਰਾਜਾ ਨੇ ਚੋਪੜ ਦੇ ਪਾਸੇ ਨੂੰ ਜਿੱਤ ਕੇ ਉਸ ਦੀ ਕਲਾ ਨਾਮ ਦੀ ਸੁੰਦਰ ਲੜਕੀ ਨੂੰ ਜੋ ਸ਼ੁਭ 
ਗੁਣ ਸੰਪੰਨ ਸੀ, ਵਿਆਹ ਲਿਆ। ਸਰਕਪ ਚੌਪੜ ਖੇਡਣ ਵਿੱਚ ਬੜਾ ਮਸ਼ਹੂਰ ਸੀ। ਇਸ ਨੇ 
ਕਈ ਰਾਜਿਆਂ ਨਾਲ ਸਿਰ ਧੜ ਦੀ ਬਾਜ਼ੀ ਲਾ ਕੇ ਚੌਪੜ ਖੇਡਿਆ ਤੇ ਬਾਜ਼ੀ ਜਿੱਤ ਕੇ ਓਹਨਾਂ 
ਦੇ ਸਿਰ ਕੱਟ ਲਏ। ਇਸੇ ਕਰ ਕੇ ਇਹਦਾ ਨਾਮ ਸਿਰਕੱਪ ਮਸ਼ਹੂਰ ਹੋ ਗਿਆ। ਜਦ ਓਸ ਨੇ 
ਇਸ ਰਾਜਾ ਤੋਂ ਬਾਜ਼ੀ ਜਿੱਤ ਕੇ ਸਿਰ ਕਪਣਾ ਚਾਹਿਆ ਤਦ ਵਜ਼ੀਰ ਨੇ ਕਿਹਾ ਕਿ ਸਿਰ ਕਪਣ 
ਦੀ ਜਗ੍ਹਾ ਇਸ ਦੀ ਲੜਕੀ ਨਾਲ ਵਿਆਹ ਕਰ ਲਓ। ਰਾਜਾ ਨੇ ਇਹ ਗੱਲ ਮੰਨ ਲਈ ਤੇ 

ਵਿਆਹ ਕਰ ਕੇ ਇਸ ਲੜਕੀ ਨੂੰ ਅੱਟਕ ਦੇ ਪਾਸ ਕਿਲ੍ਹਾ ਬਣਵਾ ਕੇ ਓਸ ਦੇ ਵਿੱਚ ਰੱਖਿਆ। 
ਇਹ ਮਹਲ ਹੁਣ ਤੱਕ ਦਰਯਾ ਅੱਟਕ ਤੇ ਬਣੇ ਹੋਏ ਹਨ ਤੇ ਇਸ ਘਟਨਾ ਦੇ ਗੀਤ ਤੇ ਕਿਸੇ 
ਹੁਣ ਤੱਕ ਸਾਰੇ ਪੰਜਾਬ ਵਿੱਚ ਗਾਵੇਂ ਜਾਂਦੇ ਹਨ। 
੧. ਸਾਲਬਾਹਨ ਦੇ ਰਾਜ ਦਾ ਹਾਲ 

ਜ਼ਮਾਨੇ ਦੇ ਬਦਲਣ ਨਾਲ ਓਹਨਾਂ ਦਾ ਰਾਜ ਜਾਂਦਾ ਰਿਹਾ ਤੇ ਇਸ ਪੀਵਰਤਨ ਵਿੱਚ ਇਹ ਸਾਰੇ ਦੁਸ਼ਮਣਾਂ 
ਦੇ ਹੱਥੋਂ ਮਾਰੇ ਗਏ। ਕੇਵਲ ਇੱਕ ਰਾਜਾ ਸੋਹਾਂਦ ਨਾਮ ਦਾ ਜੋਂਧਰਦੀ ਸੰਤਾਨ ਵਿੱਚੋਂ ਨੱਸ ਕੇ 
ਬਚਿਆ ਤੇ ਓਹਦੀ ਰਾਣੀ ਗਰਭਵਤੀ ਸੀ। ਓਸ ਨੇ ਨੱਸ ਕੇ ਸਾਂਹਸੀਆਂ ਦੀ ਛੁਪਰੀ ਵਿੱਚ 
ਪਨਾਹ ਲਈ, ਉੱਥੇ ਓਹਨੂੰ ਲੜਕਾ ਉਤਪੰਨ ਹੋਇਆ, ਲੜਕਾ ਪਲਦਾ ਰਿਹਾ। ਕੁਝ ਸਮੇੱ 
ਮਗਰੋਂ ਸੋਹਾਂਦ ਦੀ ਕਿਸਮਤ ਨੇ ਫਿਰ ਪਲਟਾ ਖਾਧਾ ਤੇ ਓਹਨੇ ਕੁਝ ਮੁਲਕ ਆਪਣੇ ਦੁਸ਼ਮਣਾਂ 
ਤੋਂ ਛੁਡਾ ਲਿਆ। ਜਦ ਇਸ ਨੂੰ ਆਪਣੀ ਰਾਣੀ ਦੇ ਹਾਲ ਦਾ ਪਤਾ ਲੱਗਾ, ਤਦ ਉਸ ਨੂੰ ਲੜਕੇ 
ਸਮੇਤ ਲੈ ਆਇਆ। ਓਸ ਵੇਲੇ ਓਹਦੀ ਰਾਜਧਾਨੀ ਵੇਂਈਨ, ਪੌਂਈਨ, ਅੰਮ੍ਰਿਤਸਰ ਦੇ ਜ਼ਿਲ੍ਹੇ 
ਵਿੱਚ ਸੀ। ਅੱਜ ਕੱਲ੍ਹ ਇੱਥੇ ਓਹਦੀ ਸੰਤਾਨ ਸੰਧਾਂਵਾਲੀਏ ਸਰਦਾਰ ਤੇ ਲਾਡੋਲੀ ਵਾਲੀ ਮੌਜੂਦ 
ਹੈ ਤੇ ਮਹਾਰਾਜਾ ਰਣਜੀਤ ਸਿੰਘ ਦੀ ਜਾਇਦਾਦ ਤੇ ਜ਼ਮੀਨ ਆਦਿਕ ਕੁਝ ਮਾਲਕੀ ਵੀ ਹੈ। 
ਰਾਜਾ ਸੋਹਾਂਦ ਨੇ ਆਪਣੇ ਲੜਕੇ ਦਾ ਨਾਮ ਸੈਂਹਸਰ ਰੱਖਿਆ, ਜੋ ਲੋਕਾਂ ਨੇ ਵਿਗਾੜ ਕੇ ਸਾਂਹਸੀ 
ਬਣਾ ਲਿਆ। ਇਸੇ ਤਰ੍ਹਾਂ ਨਾਲ ਜਿਕੁਣ ਬੈਰਾੜ ਦੀ ਸੰਤਾਨ ਬੈਰਾੜ, ਸੰਧੂ ਦੀ ਸੰਧੂ ਤੇ ਵੋਲਟ 
ਦੀ ਸੰਤਾਨ ਵੋਲਟ ਮਸ਼ਹੂਰ ਹੋ ਗਈ, ਇਸੇ ਤਰ੍ਹਾਂ ਇਹਦੀ ਸੰਤਾਨ ਦਾ ਗੋਤ ਵੀ ਸਾਂਹਸੀ ਦੇ 
ਨਾਮ ਤੇ ਮਸ਼ਹੂਰ ਹੋ ਗਿਆ। 

ਇਸ ਨੇ ਇੱਕ ਪਿੰਡ ਅੰਮ੍ਰਿਤਸਰ ਤੋਂ ੪ ਕੋਹ ਦੇ ਫਾਸਲੇ ਤੇ ਵਸਾਯਾ, ਜਿਸ ਦੇ ਖੰਡਰ ਹੁਣ ਤੱਕ ਮਿਲਦੇ 
ਹਨ ਤੇ ਓਥੋਂ ਬਹੁਤ ਸਾਰੀਆਂ ਇੱਟਾਂ ਕੱਢ ਕੇ ਅੰਗਰੇਜ਼ਾਂ ਨੇ ਸੰ. ੧੯੪੨ ਵਿੱਚ ਰੇਲ ਦੀ ਸੜਕ 
ਤੇ ਵਰਤੀਆਂ ਹਨ ਤੇ ਅੰਮ੍ਰਿਤਸਰ ਭੇਜੀਆਂ ਸਨ। 

੨. ਰਾਜਾ ਸੈਹਸਰਾ (ਸਾਂਹਸੀ) ਦਾ ਹਾਲ 

ਰਾਜਾ ਸੈਹਸਰਾ ਜਿਸ ਨੂੰ ਲੋਕੀਂ ਸਾਂਹਸੀ ਕਹਿੰਦੇ ਹਨ, ਬੜਾ ਬਹਾਦਰ ਤੇ ਜਵਾਂ ਮਰਦ ਹੋਇਆ ਹੈ। ਓਸ 
ਤੋਂ ਪਿੱਛੋਂ ਓਹਦੇ ਲੜਕੇ ਕਰਤੂ ਨੇ ੧੦੧੧ ਬਿਕ੍ਰਮੀ ਨੂੰ ਆਪਣੇ ਬਾਪ ਦੀ ਯਾਦਗਾਰ ਵਿੱਚ 
ਇੱਕ ਪਿੰਡ ਵਸਾਇਆ ਤੇ ਓਹਦਾ ਨਾਮ ਰਾਜਾ ਸਾਂਹਸੀ ਰੱਖਿਆ ਤੇ ਉੱਥੇ ਹੀ ਆਪਣੀ 
ਰਾਜਧਾਨੀ ਬਣਾਈ, ਕਿੰਤੂ ਜ਼ਮਾਨੇ ਦੇ ਗੇੜ ਤੇ ਮੁਸਲਮਾਨਾਂ ਦੇ ਜ਼ੁਲਮ ਨੇ ਇਹ ਸਲਤਨਤ 
ਕਾਇਮ ਨਾ ਰਹਿਣ ਦਿੱਤੀ। ਕਰਤੂ ਇੱਕ ਲੜਾਈ ਵਿੱਚ ਮਾਰਿਆ ਗਿਆ, ਓਸ ਤੋਂ ਪਿੱਛੋਂ 
ਓਹਦਾ ਇੱਕ ਲੜਕਾ ਵੇਈਨ ਪੇਈਨ ਵਿੱਚ ਰਿਹਾ ਕਰਦਾ ਸੀ, ਜਿੱਥੇ ਹੁਣ ਵੀ ਇਸ ਖਾਨਦਾਨ 
ਦੀ ਥੋੜ੍ਹੀ ਜਿਹੀ ਮਾਲਕੀ ਹੈ।ਓਹ ਇਸ ਇਲਾਕੇ ਦਾ ਜਾਗੀਰਦਾਰ ਬਣਿਆ, ਜਿਸ ਦੇ ਪੁੱਤਰ 
ਚੌਧਰੀ ਭਾਗ ਮੱਲ ਨੂੰ ਸ਼ਾਹਜਹਾਂ ਬਾਦਸ਼ਾਹ ਵੱਲੋਂ ਤਸੀਲ ਤਰਨਤਾਰਨ ਦੇ ਲਾਗੇ ਦੇ ਇਲਾਕੇ 
ਯੂਸਫ ਪੁਰ ਆਦਿਕ ਦੀ ਚੌਧਰਾਈ ਤੇ ਮਾਫ਼ੀ ਦੀ ਸਨਦ ਤੇ ਸਰੋਪਾ ਮਿਲਿਆ। ਇਹ ਦੋਵੇਂ 
ਪਿਓ ਪੁੱਤ ਸ੍ਰੀ ਗੁਰੂ ਹਰਗੋਬਿੰਦ ਸਾਹਿਬ ਛੇਵੀਂ ਪਾਤਸ਼ਾਹੀ ਜੀ ਦੇ ਬੜੇ ਸਿੱਖ ਸਨ। 

ਸੰਮਤ ੧੭੩੫ ਬਿਕ੍ਰਮੀ ਨੂੰ ਚੌਧਰੀ ਭਾਗ ਮੱਲ ਦੇ ਘਰ ਇੱਕ ਲੜਕਾ ਉਤਪੰਨ ਹੋਇਆ, ਇਹਦਾ ਨਾਮ 
ਬੁੱਢਾ ਰੱਖਿਆ ਗਿਆ। ਵਡਿਆਂ ਹੋਣ ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਤੋਂ ਅੰਮ੍ਰਿਤ 
ਛਕ ਕੇ ਬੁੱਢਾ ਸਿੰਘ ਬਣ ਗਿਆ। ਇਹ ਪਹਿਲਾਂ ਗੁਰੂ ਜੀ ਦੇ ਨਾਲ ਤੇ ਫਿਰ ਬਾਬੇ ਬੰਦੇ ਨੇ 
ਨਾਲ ਰਹਿ ਕੇ ਬੜੀ ਬਹਾਦਰੀ ਨਾਲ ਜੰਗ ਕਰਦਾ ਰਿਹਾ। ਇਸ ਦੇ ਕੋਲ ਇੱਕ ਬੜਾ ਹੀ ਤੇਜ਼ 
ਚੱਲਣ ਵਾਲਾ ਦੇਸੀ ਨਾਮ ਦਾ ਘੋੜਾ ਸੀ। ਓਸ ਘੋੜੇ ਦੀ ਬਾਬਤ ਕਿਹਾ ਜਾਂਦਾ ਹੈ ਕਿ ਸਰਦਾਰ 
ਬੁੱਢਾ ਸਿੰਘ ਓਸ ਤੇ ਸਵਾਰ ਹੋ ਕੇ ਪੰਜਾਬ ਪੰਜਾਹ ਸੱਠ ਸੱਠ ਕੋਹ ਦੇ ਫਾਸਲੇ ਤੇ ਜਾ ਕੇ ਸੰਧ੍ਯਾ 
ਤੱਕ ਮੁੜ ਆਇਆ ਕਰਦੇ ਸਨ ਤੇ ਕੋਈ ਸਵਾਰ ਓਹਨਾਂ ਦਾ ਪਿੱਛਾ ਨਹੀਂ ਕਰ ਸਕਦਾ ਸੀ। 
ਇਸ ਘੋੜੇ ਕਰ ਕੇ “ਬੁੱਢਾ ਸਿੰਘ ਦੇਸੀ” ਮਸ਼ਹੂਰ ਹੋ ਗਿਆਪ ਇਸ ਦੇ ਦੋ ਪੁੱਤਰ ਸਨ। ਚੰਦਾ 

ਸਿੰਘ ਤੇ ਨੌਧ ਸਿੰਘ ਓਹਨਾਂ ਦੇ ਨਾਮ ਸਨ। ਇਹ ਦੋਨੋਂ ਜਵਾਂਮਰਦੀ ਤੇ ਬਹਾਦਰੀ ਵਿੱਚ 
ਆਪਣੇ ਪਿਤਾ ਨਾਲੋਂ ਕੁਝ ਘੱਟ ਨਹੀਂ ਸਨ। ਇਨ੍ਹਾਂ ਨੇ ੧੭੮੧ ਵਿੱਚ ਰਸੂਲ ਨਗਰ ਨੂੰ; ਜਿਸ 
ਦਾ ਨਾਮ ਅੱਜਕੱਲ੍ਹ ਰਾਮਗੜ੍ਹ ਹੈ, ਲੜਾਈ ਕਰ ਕੇ ਫਤਹ ਕੀਤਾ ਤੇ ਸਦਾ ਹੀ ਆਪਣੇ ਨਾਲ 
੪੦ ੫੦ ਸਵਾਰਾਂ ਦਾ ਜੱਥਾ ਰੱਖ ਕੇ ਜ਼ਾਲਮਾਂ ਨੂੰ ਸੋਧਦੇ ਰਹਿੰਦੇ ਸਨ। ਓਹ ਜ਼ਮਾਨੇ ਵਿੱਚ 
ਮਜੀਠ ਦੇ ਗਿਲ ਜੱਟ ਸਿੱਖਾਂ ਬਾਬਤ ਮੁਖਬਰੀਆਂ ਕਰਦੇ ਸਨ। ਸਿੱਖਾਂ ਨੂੰ ਫੜਵਾ ਕੇ ਲਾਹੌਰ ਦੇ 
ਸੂਬੇ ਖਾਨਬਹਾਦਰ ਤੋਂ ਬਹੁਤ ਸਾਰਾ ਇਨਾਮ ਆਦਿਕ ਲੈਂਦੇ ਰਹਿੰਦੇ ਸਨ। ਚੰਦਾ ਸਿੰਘ ਤੇ ਨੌਧ 
ਸਿੰਘ ਗੁਜਰਾਂਵਾਲੇ ਜ਼ਿਲ੍ਹੇ ਵਿੱਚ ਸ਼ੁਕਰ ਚੱਕ ਨਾਮ ਦੇ ਪੁਰਾਣੇ ਪਿੰਡ ਵਿੱਚ ਆ ਵੱਸੇ ਤੇ ਇਸ ਨੂੰ 
ਨਵੇਂ ਸਿਰੇ ਆਬਾਦ ਕਰਨ ਲੱਗੇ। ਸੋ ਉਹਨਾਂ ਦੀ ਮਿਸਲ ਵੀ “ਸ਼ੁਕਰਚਕੀਏ” ਨਾਮ ਤੋੱ 
ਮਸ਼ਹੂਰ ਹੋ ਗਈ। 

ਸਰਦਾਰ ਬੁੱਢਾ ਸਿੰਘ ਆਪਣੇ ਦੋਹਾਂ ਪੁੱਤਰਾਂ ਸਮੇਤ ਸ਼ੁਕਰਚੱਕ ਦੇ ਵਿੱਚ ਰਿਹਾ ਅਤੇ ਅੱਗੇ ਪਿੱਛੇ ਦੇ ਸਾਰੇ 
ਇਲਾਕੇ ਦਾ ਆਪਣੇ ਬਾਹੂਬਲ ਨਾਲ ਸਰਦਾਰ ਬਣ ਗਿਆ। 

੨. ਸਰਦਾਰ ਚੜ੍ਹਤ ਸਿੰਘ ਦਾ ਹਾਲ 

ਸੰਮਤ ੧੭੯੩ ਬਿਕ੍ਰਮੀ ਵਿੱਚ ਸਰਦਾਰ ਬੁੱਢਾ ਸਿੰਘ ਆਪਣੇ ਪੁੱਤਰ ਨੌਧ ਸਿੰਘ ਸਮੇਤ ਮਜੀਠੇ ਪਿੰਡ ਦੇ 
ਲਾਗੇ ਪਠਾਣਾਂ ਦੀ ਲੜਾਈ ਵਿੱਚ ਸ਼ਹੀਦ ਹੋ ਗਿਆ। ਇਨ੍ਹਾਂ ਦੇ ਸਰੀਰ ਤੇ ਦੋ ਇੱਕ ਫੱਟ ਤੀਰ 
ਗੋਲੀ ਤੇ ਤਲਵਾਰ ਦੇ ਸਨ। ਕਹਿੰਦੇ ਹਨ ਕਿ ਜੰਗ ਵਿੱਚ ਦੁਸ਼ਮਣ ਦੇ ਸਾਹਮਣੇ ਮਸਤ ਹਾਥੀ 
ਵਾਂਗ ਸਿੱਧਾ ਜਾਂਦਾ ਸੀ। 

ਨੌਧ ਸਿੰਘ ਦਾ ਪੁੱਤਰ ਸਰਦਾਰ ਚੜ੍ਹਤ ਸਿੰਘ ਸੰਮਤ ੧੭੭੦ ਬਿਕ੍ਰਮੀ ਵਿੱਚ ਜੰਮਿਆ ਸੀ। ਆਪਣੇ 
ਚਾਚੇ ਚੰਦਾ ਸਿੰਘ ਦੇ ਨਾਲ; ਜਿਸ ਦੀ ਔਲਾਦ ਵਿੱਚੋਂ ਸੰਧਾਵਾਲੀਆਂ ਵਿੱਚੋਂ ਇਕ ਮਸ਼ਹੂਰ 
ਸਰਦਾਰ ਹੋਇਆ ਹੈ, ਪ੍ਰਵਰਸ਼ ਪਾਂਦਾ ਰਿਹਾ ਹੈ। ਜਦ ੧੬ ਵਰ੍ਹਿਆਂ ਦੀ ਉਮਰ ਵਿੱਚ ਪੁੱਜਾ 
ਤਦ ਓਹ ਆਪਣੇ ਪਿਤਾ ਤੇ ਦਾਦਾ ਦੇ ਦੋਸਤਾਂ ਨੂੰ ਨਾਲ ਲੈ ਕੇ ਖਾਲਸਾ ਪੰਥ ਦੇ ਜੱਥਿਆਂ ਵਿੱਚ 
ਜਾ ਸ਼ਾਮਿਲ ਹੋਇਆ ਤੇ ਅਹਿਮਦ ਸ਼ਾਹ ਅਬਦਾਲੀ ਦੇ ਹਮਲਿਆਂ ਵਿੱਚ; ਜਿਨ੍ਹਾਂ ਦਾ ਜ਼ਿਕਰ 
ਦੂਜੇ ਹਿੱਸੇ ਵਿੱਚ ਕੀਤਾ ਹੈ, ਉਸ ਨੇ ਪੰਥ ਦੇ ਨਾਲ ਮਿਲ ਕੇ ਖੂਬ ਹੱਥ ਦੱਸੇ ਅਤੇ ਮਾਅਰਕੇ 
ਮਾਰੇ। ਇਸ ਤੋਂ' ਪਿੱਛੋਂ ਸਿੱਖਾਂ ਦੇ ਜੱਥਿਆਂ ਦੇ ਨਾਲ ਜਦ ਇਸ ਨੇ ਕਸੂਰ, ਚੂਨੀਆਂ, ਜਾਲੰਧਰ, 


ਬਜਵਾੜਾ ਤੇ ਨਕੋਦਰ ਆਦਿਕ ਲੜਾਈਆਂ ਵਿੱਚ ਚੰਗੀ ਕੀਰਤੀ ਪਾਈ, ਤਦ ਇਨ੍ਹਾਂ ਤੋਂ ਅੱਡ 
ਹੋ ਕੇ ੩੦੦ ਸਵਾਰ ਆਪਣੇ ਪਾਸ ਰੱਖ ਕੇ ਹਮੀਦ ਖਾਂ ਹਾਕਮ ਗੁਜਰਾਂਵਾਲੇ ਤੇ ਚੜ੍ਹਾਈ ਕਰ 
ਦਿੱਤੀ ਤੇ ੧੮੦੭ ਵਿੱਚ ਉਸ ਨੂੰ ਉੱਥੋਂ ਕੱਢ ਕੇ ਕਬਜ਼ਾ ਕਰ ਲਿਆ। ਸਭ ਤੋ ਪਹਿਲਾਂ 
੧੭੫੭ ਬਿਕ੍ਰਮੀ ਵਿੱਚ ਇਸ ਦੇ ਗੋਤ ਭਰਾ ਸਾਂਹਸੀ ਨੇ ਗੁਜਰਾਂਵਾਲਾ ਵਸਾਇਆ ਸੀ ਤੇ ਇਸ 
ਦਾ ਨਾਮ ਖਾਨਪੁਰ ਰੱਖਿਆ। ਕਿੰਤੂ ੧੬੬੧ ਵਿੱਚ ਗੁੱਜਰ ਜਟਾਂ ਨੇ ਚੱਠੇ ਜੱਟਾਂ ਦੀ ਮਦਦ ਨਾਲ 
ਓਹਨਾਂ ਤੋਂ ਖੋਹ ਕੇ ਆਪਣੇ ਕਬਜ਼ੇ ਵਿੱਚ ਕਰ ਲਿਆ ਤੇ ਇਸ ਦਾਵੇ ਤੇ ਚੜ੍ਹਤ ਸਿੰਘ ਨੇ 
ਆਪਣਾ ਦਖ਼ਲ ਜਮਾ ਲਿਆ। 

ਸੰਮਤ ੧੮੧੧ ਬਿਕ੍ਰਮੀ ਵਿੱਚ ਉੱਥੇ ਇੱਕ ਕਿਲ੍ਹਾ ਬਣਵਾ ਕੇ ਹਰ ਤਰ੍ਹਾਂ ਦਾ ਲੜਾਈ ਦਾ ਸਾਮਾਨ 
ਇਕੱਠਾ ਕਰਨ ਲੱਗਾ। ਫਿਰ ਸਿੱਖ ਸਰਦਾਰਾਂ ਨੂੰ ਆਪਣੇ ਨਾਲ ਮਿਲਾ ਕੇ ਅਬਦੁਲਾ ਖਾਂ ਲਾਹੌਰ 
ਦੇ ਸੂਬੇ ਦੀ ਖ਼ਬਰ ਜਾ ਲਈ ਅਤੇ ਓਸ ਨੂੰ ਭਾਰੀ ਸ਼ਕੱਸਤ ਦਿੱਤੀ। 

ਫਿਰ ਸਿਆਲਕੋਟ ਦੇ ਹਾਕਮ ਨੂਰਦੀਨ ਤੇ ਚੜ੍ਹਾਈ ਕੀਤੀ। ਓਹ ਨੱਸ ਕੇ ਜੰਮੂ ਚਲਾ ਗਿਆ। ਓਸ ਦਾ 
ਜਿੰਨਾ ਮਾਲ ਅਸਬਾਬ ਸੀ, ਇਨ੍ਹਾਂ ਦੇ ਹੱਥ ਆਇਆ। ਸਰਦਾਰ ਚੜ੍ਹਤ ਸਿੰਘ ਉੱਥੋਂ ਦੀ 
ਹਕੂਮਤ ਆਪਣੇ ਛੋਟੇ ਭਾਈ ਦਲ ਸਿੰਘ ਨੂੰ ਸੌਂਪ ਕੇ ਆਪ ਗੁਜਰਾਂਵਾਲੇ ਵਾਪਸ ਆ ਗਿਆ ਤੇ 
ਇੱਕ ਹਜ਼ਾਰ ਸਵਾਰ ਨੌਕਰ ਰੱਖ ਕੇ ਜ਼ਾਲਮਾਂ ਦੀ ਸੋਧ ਕਰਨ ਲੱਗਾ। 

ਇੰਨੇ ਵਿੱਚ ੧੮੧੭ ਬਿਕ੍ਰਮੀ ਨੂੰ ਤਹਿਮੂਰ ਸ਼ਾਹ ਨੂੰ ੨੦ ਹਜ਼ਾਰ ਫੌਜ, ੧੨ ਤੋਪਾਂ ਦੇ ਕੇ ਗੁਜਰਾਂਵਾਲੇ 
ਭੇਜ ਦਿੱਤਾ। ਉਸ ਨੇ ਪੁੱਜਦੇ ਹੀ ਕਿਲ੍ਹੇ ਦੇ ਹਰ ਪਾਸੀਂ ਘੇਰਾ ਪਾ ਲਿਆ। ਸਰਦਾਰ ਚੜ੍ਹਤ ਸਿੰਘ 

ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [45] 


ਅੰਦਰ ਬੈਠਾ ਇੱਕ ਮਹੀਨੇ ਤੱਕ ਬੜੀ ਬਹਾਦਰੀ ਨਾਲ ਲੜਦਾ ਰਿਹਾ। ਕਿੰਤੂ ਰਸਦ ਤੰਗੀ ਤੇ 
ਦੁਖਦਾਈ ਦੀ ਸੂਰਤ ਫੜਨ ਲੱਗੀ। ਇੰਨੇ ਨੂੰ ਇਹ ਖ਼ਬਰ ਸਰਦਾਰ ਝੰਡਾ ਸਿੰਘ ਤੇ ਜੱਸਾ ਸਿੰਘ 
ਆਹਲੂਵਾਲੀਆ ਦੇ ਕੰਨਾਂ ਵਿੱਚ ਪੁੱਜੀ। ਓਹ ਝਟ ਫੌਜ ਲੈ ਕੇ ਮਦਦ ਨੂੰ ਅੱਪੜ ਗਏ ਤੇ ਰਾਤ 
ਦੇ ਵੇਲੇ ਪੁਜਦੇ ਹੀ ਇੱਕ ਹੱਲਾ ਇੰਨੇ ਜ਼ੋਰ ਦਾ ਬੋਲ ਦਿੱਤਾ ਕਿ ਵੈਰੀ ਨੂੰ ਸੱਤੇ ਸੁਧਾਂ ਭੁੱਲ 
ਗਈਆਂ। ਆਪਣਾ ਆਪ ਸੰਭਾਲਣਾ ਕਠਨ ਹੋ ਗਿਆ। ਨੂਰਦੀਨ ਦੀ ਫੌਜ ਦੇ ਸਪਾਹੀ ਤੇ 
ਅਫਸਰ ਜਿੱਥੇ ਸਨ, ਓਥੋਂ ਹੀ ਨੱਸ ਟੁਰੇ। 

ਇਹ ਖ਼ਬਰ ਅੰਦਰ ਸਰਦਾਰ ਚੜ੍ਹਤ ਸਿੰਘ ਨੂੰ ਵੀ ਮਾਲੂਮ ਹੋ ਗਈ। ਓਹ ਬੀ ਫੌਜ ਲੈ ਕੇ ਕਿਲ੍ਹੇ ਵਿੱਚੋਂ 
ਬਾਹਰ ਨਿੱਕਲ ਆਇਆ ਤੇ ਸਿੱਖਾਂ ਦੀ ਫੌਜ ਦੇ ਨਾਲ ਮਿਲ ਕੇ ਦੁਸ਼ਮਣਾਂ ਦੇ ਨਾਲ ਜੰਗ ਸ਼ੁਰੂ 
ਕਰ ਦਿੱਤਾ। ਇਸ ਲੜਾਈ ਵਿੱਚ ਤਿੰਨ ਹਜ਼ਾਰ ਤੋਂ ਵਧੀਕ ਮੁਸਲਮਾਨ ਮਾਰੇ ਗਏ ਅਤੇ ਓਹਨਾਂ 
ਦਾ ਸਾਰਾ ਲੜਾਈ ਦਾ ਸਾਮਾਨ ਤੋਪਾਂ ਹਾਥੀ ਘੋੜੇ ਸਰਦਾਰ ਚੜ੍ਹਤ ਸਿੰਘ ਦੇ ਹੱਥ ਆਇਆ। 

੪. ਵਜ਼ੀਰਾਬਾਦ ਰੋਹਤਾਸ ਤੇ ਧਨੀ ਦੇ ਇਲਾਕੇ ਤੇ ਚੜ੍ਹਾਈ 

ਹੁਣ ਸਰਦਾਰ ਚੜ੍ਹਤ ਸਿੰਘ ਦਾ ਹੌਸਲਾ ਬਹੁਤ ਵਧ ਗਿਆ। ਅਹਿਮਦ ਸ਼ਾਹ ਦੁਰਾਨੀ ਦੇ ਸੂਬੇਦਾਰ ਤੋਂ 
ਵਜ਼ੀਰਾਬਾਦ ਖੋਹ ਕੇ ਸਰਦਾਰ ਗੁਰਬਖ਼ਸ਼ ਸਿੰਘ; ਜੋ ਇਨ੍ਹਾਂ ਦਾ ਸੋਹਰਾ ਲੱਗਦਾ ਸੀ, ਦੇ ਹਵਾਲੇ 
ਕਰ ਦਿੱਤਾ। ਦੂਜੇ ਸਾਲ ਅਹਿਮਦ ਸ਼ਾਹ ਦੇ ਚਾਚੇ ਸਰਬੁਲੰਦ ਖਾਂ ਸੂਬੇਦਾਰ ਰੋਹਤਾਸ ਤੇ ਚੜ੍ਹਾਈ 
ਕਰ ਕੇ ਓਸ ਤੋਂ ਰੋਹਤਾਸ` ਦਾ ਕਿਲ੍ਹਾ ਲੈ ਲਿਆ। ਫਿਰ ਧਨੀ ਚਕਵਾਲ, ਜਲਾਲਪੁਰ, ਪਿੰਡ 
ਦਾਦਨ ਖਾਂ, ਕੋਟ ਸਾਹਿਬ ਖਾਂ ਤੇ ਕੋਟ ਰਾਜਾ ਆਦਿਕ ਲੂਣ ਮਿਆਣੀ ਤੇ ਭੇਰੇ ਆਦਿਕ ਸਮੇਤ 
ਸਰਦਾਰ ਚੜ੍ਹਤ ਸਿੰਘ ਦੇ ਕਬਜ਼ੇ ਵਿੱਚ ਆ ਗਿਆ। ਇਸ ਵਿੱਚੋਂ ਲੂਣ ਮਿਆਣੀ, 
ਅਹਿਮਦਾਬਾਦ ਤੇ ਅਲੀਪੁਰ ਦਾ ਇਲਾਕਾ ਆਪਣੇ ਨੌਕਰ ਸਰਦਾਰ ਦਲ ਸਿੰਘ ਨੂੰ ਸੌਂਪ ਦਿੱਤਾ 
ਤੇ ਪਿੰਡ ਦਾਦਨ ਖਾਂ ਵਿੱਚ ਸੂਦਾਰ ਨਿਧਾਨ ਸਿੰਘ ਤੇ ਕਪੂਰ ਸਿੰਘ ਛੱਡ ਕੇ ਇੱਕ ਕਿਲ੍ਹਾ 
ਬਣਵਾਉਣ ਦਾ ਹੁਕਮ ਦਿੱਤਾ ਤੇ ਆਪਣੀ ਮਿਸਲ ਦੇ ਬੁੱਧ ਸਿੰਘ, ਗੋਰ ਸਿੰਘ ਦੋ ਸਰਦਾਰਾਂ ਨੂੰ 
ਉੱਥੇ ਆਪ ਰਹਿ ਕੇ ਕਿਲ੍ਹੇ ਦੀ ਤਿਆਰੀ ਦਾ ਪ੍ਰਬੰਧ ਸੌਂਪਿਆ। ਫਿਰ ਲੂਣ ਮਿਆਣੀ ਦੀ ਖਾਣ 
ਤੇ ਕਬਜ਼ਾ ਕਰ ਕੇ ਲੂਣ ਦੀ ਮੰਡੀ ਲੂਣ ਮਿਆਣੀ ਤੋਂ ਚੁੱਕ ਕੇ ਰਾਮਨਗਰ ਵਿੱਚ ਮੰਡੀ ਬਣਾ 
ਦਿੱਤੀ। 

ਹੁਣ ਸਾਰੇ ਮੁਲਕ ਵਿੱਚ ਸਰਦਾਰ ਚੜ੍ਹਤ ਸਿੰਘ ਦਾ ਦਬਦਬਾ ਬੈਠ ਗਿਆ, ਜਿਸ ਪਾਸੇ ਕਦਮ ਉਠਾਂਦਾ 
ਵੈਰੀ ਇਨ੍ਹਾਂ ਦੀ ਅਵਾਈ ਦੀ ਖ਼ਬਰ ਸੁਣ ਕੇ ਭਜ ਟੁਰਦਾ। ਐਮਨਾਬਾਦ ਨੂੰ ਵੀ ਫਤਹ ਕਰ ਕੇ 
ਇਨ੍ਹਾਂ ਆਪਣੇ ਇਲਾਕੇ ਵਿੱਚ ਮਿਲਾ ਲਿਆ। 

੫. ਚੜ੍ਹਤ ਸਿੰਘ ਦੀ ਸ਼ਹਾਦਤ 

ਜੰਮੂ ਦਾ ਹਾਕਮ ਰਣਜੀਤ ਦੇਵ ਸੀ। ਤਖ਼ਤ ਬਾਬਤ ਇਸ ਦੀ ਆਪਣੇ ਲੜਕੇ ਬ੍ਰਿਜਰਾਜ ਦੇਵ ਨਾਲ 
ਅਣਬਣ ਹੋ ਗਈ, ਕਿਉਂਕਿ ਓਹ ਆਪਣੇ ਨਿੱਕੇ ਲੜਕੇ ਦਲੇਲ ਸਿੰਘ ਨੂੰ; ਜੋ ਇਸ ਨੂੰ ਬਹੁਤ 
ਪਿਆਰਾ ਸੀ, ਗੱਦੀ ਤੇ ਬਿਠਾਣਾ ਚਾਹੁੰਦਾ ਸੀ। ਕਿੰਤੂ ਬਿਰਜਰਾਜ ਦੇਵ ਆਪਣੀ ਜ਼ਿੰਦਗ਼ੀ ਵਿੱਚ 
ਅਜਿਹਾ ਕਰਨ ਨਹੀਂ ਦੇਂਦਾ ਸੀ। ਇਸ ਨੇ ਆਪਣੇ ਪਿਤਾ ਦੀ ਫੌਜ ਨੂੰ ਪਾੜ ਕੇ ਅੱਧੀ ਆਪਣੇ 
ਵੱਲ ਕਰ ਲਈ, ਕਿੰਤੂ ਉਸ ਨੂੰ ਇਸ ਫੌਜ ਤੇ ਚੂੰਕਿ ਪੂਰਾ ਭਰੋਸਾ ਨਹੀਂ ਸੀ। ਇਸ ਕਰ ਕੇ 
ਇਸ ਨੇ ਸਰਦਾਰ ਚੜ੍ਹਤ ਸਿੰਘ ਸ਼ੁਕੁਚਕੀਆ, ਸੂ. ਹਕੀਕਤ ਸਿੰਘ, ਜੈ ਸਿੰਘ ਘਨੱਯਾ ਨੂੰ ਸੱਦ 
ਭੇਜਿਆ। ਜਦ ਇਹ ਖ਼ਬਰ ਰਣਜੀਤ ਦੇਵ ਨੂੰ ਅੱਪੜੀ ਤਦ ਓਹ ਬੜਾ ਡਰਿਆ। ਭੰਗੀ 
ਸਰਦਾਰਾਂ ਦੀ ਸ਼ਰਨ ਚਲਾ ਗਿਆ, ਜਿਸ ਤੋਂ ਸਰਦਾਰ ਝੰਡਾ ਸਿੰਘ ਭੰਗੀ ਇਸ ਦੀ ਮਦਦ 
ਲਈ ਚੱਲ ਪਿਆ। ਦੋਨਾਂ ਫੌਜਾਂ ਦਾ ਜ਼ਫਰਵਾਲ ਦੇ ਨਾਲੇ ਉੱਤੇ ਉਧੋ ਚੱਕ ਦੇ ਪਾਸ ਮੁਕਾਬਲਾ ਹੋ 
ਗਿਆ। ਕੁਝ ਦਿਹਾੜੇ ਆਪਸ ਵਿੱਚ ਖੂਬ ਗੋਲੀ ਤੇ ਤਲਵਾਰ ਚੱਲੀ। ਅਜੇ ਕੋਈ ਫ਼ੈਸਲਾ ਨਹੀਂ 


`ਇਹ ਕਿਲ੍ਹਾ ਸ਼ੇਰਸ਼ਾਹ ਬਾਦਸ਼ਾਹ ਨੇ ਹਮਾਯੂੰ ਨੂੰ ਨਸਾ ਕੇ ਸੰਮਤ ੧੫੯੮ ਵਿੱਚ ਬੜਾ ਪੱਕਾ ਬਣਵਾਇਆ ਸੀ। ੩ ਮੁਰੱਬਾ ਮੀਲ ਇਹ 
ਕਿਲ੍ਹਾ ਹੈ, ੧੨ ਗਜ਼ ਚੌੜੀ ਦੀਵਾਰ ਹੈ। 

ਹੋਇਆ ਸੀ ਕਿ ਮੈਂਦਾਨ ਦੇ ਵਿੱਚ ਸਰਦਾਰ ਚੜ੍ਹਤ ਸਿੰਘ ਦੀ ਬੰਦੂਕ ਫਟ ਗਈ ਤੇ ਇਸ ਦੇ 
ਫਟਦਿਆਂ ਹੀ ਗੋਲੀ ਲੱਗਣ ਨਾਲ ਸਰਦਾਰ ਚੜ੍ਹਤ ਸਿੰਘ ਜੀ ਸ਼ਹੀਦ ਹੋ ਗਏ। ਇਹ ਸੰਮਤ 
੧੮੨੩ ਦੀ ਗੱਲ ਹੈ। ਸਰਦਾਰ ਚੜ੍ਹਤ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਸਰਦਾਰ ਜੈ ਸਿੰਘ ਨੇ 
ਇਨ੍ਹਾਂ ਦੀ ਫੌਜ ਦਾ ਪ੍ਰਬੰਧ ਆਪਣੇ ਹੱਥ ਲਿਆ ਤੇ ਲੜਾਈ ਦਾ ਮੈਦਾਨ ਗ਼ਰਮ ਰੱਖਿਆ, ਕਿੰਤੂ 
ਸਰਦਾਰ ਚੜ੍ਹਤ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਸਰਦਾਰ ਜੈ ਸਿੰਘ ਤੇ ਹਕੀਕਤ ਸਿੰਘ ਦੇ 
ਦਿਲ ਟੁੱਟ ਚੁੱਕੇ ਸਨ ਤੇ ਮੈਂਦਾਨ ਛੱਡਣਾ ਵੀ ਮੁਸ਼ਕਿਲ ਸੀ, ਇਸ ਕਰ ਕੇ ਇਨ੍ਹਾਂ ਨੇ ਇੱਕ 
ਆਦਮੀ ਦੀ ਰਾਹੀਂ ਸਰਦਾਰ ਝੰਡਾ ਸਿੰਘ ਨੂੰ ਵੀ ਗੋਲੀ ਦਾ ਨਿਸ਼ਾਨਾ ਬਣਵਾ ਦਿੱਤਾ। ਇਸ 
ਸਰਦਾਰ ਦੇ ਮਰਨ ਨਾਲ ਭੰਗੀਆਂ ਦੀ ਮਿਸਲ ਦਾ ਲੱਕ ਵੀ ਟੁੱਟ ਗਿਆ ਤੇ ਜਦ ਇਹ ਗੱਲ 
ਰਣਜੀਤ ਦੇਵ ਨੇ ਸੁਣੀ ਤਦ ਓਹ ਵੀ ਨਿਰਾਸ਼ ਹੋ ਗਿਆ। ਓਸ ਵੇਲੇ ਓਸ ਨੇ ਇਹ ਉੱਚਿਤ 
ਸਮਝਿਆ ਕਿ ਆਪਣੇ ਵੱਡੇ ਲੜਕੇ ਬ੍ਰਿਜਰਾਜ ਦੇਵ ਨੂੰ (ਜਿਸ ਦੇ ਸਿਰ ਤੋਂ ਇਹ ਸਾਰੀ ਕਲਾ 
ਉੱਠੀ ਹੈ) ਗੱਦੀ ਤੇ ਬਠਾ ਦੇਵੇ ਤੇ ਸਿੱਖਾਂ ਦੀ ਫੌਜ ਨੂੰ ਕੁਝ ਨਜ਼ਰਾਨਾ ਦੇ ਕੇ ਵਾਪਸ ਮੋੜ ਦਿੱਤਾ 
ਜਾਵੇ। ਸੋ ਅਜਿਹਾ ਹੀ ਕੀਤਾ। ਰਾਜਾ ਰਣਜੀਤ ਦੇਵ ਨੇ ਆਪਣੀ ਗੱਦੀ ਬ੍ਰਿਜ ਰਾਜਦੇਵ ਨੂੰ ਦੇ 
ਦਿੱਤੀ ਤੇ ਇੱਕ ਲੱਖ ੨੫ ਹਜ਼ਾਰ ਰੁਪੱਯਾ ਸਰਦਾਰ ਜੈ ਸਿੰਘ ਘਨੱਯਾ, ਤੇ ਇੰਨੀ ਹੀ ਰਕਮ 
ਮਿਸਲ ਭੰਗੀਆਂ ਨੂੰ ਦੇ ਕੇ ਸਿੱਖਾਂ ਦੇ ਲਸ਼ਕਰ ਨੂੰ ਵਾਪਸ ਕਰ ਦਿੱਤਾ। ਰਣਜੀਤ ਦੇਵ ਦੀ ਇਹ 
ਚਾਲਾਕੀ, ਜਿਸ ਦੇ ਨਾਲ ਸਿੱਖਾਂ ਦੇ ਘਰ ਵਿੱਚ ਹੀ ਇੱਕ ਤਰ੍ਹਾਂ ਨਾਲ ਲੜਾਈ ਕਰ ਕੇ ਇਨ੍ਹਾਂ 
ਦੇ ਦੋ ਬਹੁਮੁਲੇ ਸਰਦਾਰ ਸ਼ਹੀਦ ਹੋ ਗਏ ਸਨ, ਖੁਲ੍ਹ ਗਈ ਤੇ ਕੁਝ ਸਰਦਾਰਾਂ ਨੇ ਵਿੱਚ ਪੈ ਕੇ 
ਦੋਹਾਂ ਧਿਰਾਂ ਦੀ ਸੁਲਾਹ ਕਰਾ ਦਿੱਤੀ। 
੬. ਮਹਾਂ ਸਿੰਘ ਗੱਦੀ ਤੇ 

ਸਰਦਾਰ ਚੜ੍ਹਤ ਸਿੰਘ ਦੇ ਦੋ ਪੁੱਤ੍ਹ ਸਨ, ਮਹਾਂ ਸਿੰਘ ਤੇ ਸੈਹਜ ਸਿੰਘ। ਇੱਕ ਲੜਕੀ ਬੀਬੀ ਰਾਜ ਕੌਰ 
ਸੀ, ਜਿਸ ਦਾ ਵਿਆਹ ਸਰਦਾਰ ਗੁਜਰ ਸਿੰਘ ਮਿਸਲ ਭੰਗੀਆਂ ਵਾਲੀ ਦੇ ਨਾਲ ਹੋਇਆ। 
ਪਿਤਾ ਦੇ ਚਲਾਣੇ ਦੇ ਵੇਲੇ ਇਨ੍ਹਾਂ ਦੀ ਆਯੂ ਕੇਵਲ ੧੨ ਬਰਸ ਦੀ ਸੀ। ਇਸ ਕਰ ਕੇ ਕੁਝ 
ਚਿਰ ਇਨ੍ਹਾਂ ਦਾ ਸਰਪਰਸਤ ਸਰਦਾਰ ਜੈ ਸਿੰਘ ਘਨੱਯਾ ਬਣਿਆ ਰਿਹਾ। ਜੈ ਸਿੰਘ ਨੇ ਸਰਦਾਰ 
ਮਹਾਂ ਸਿੰਘ ਦਾ ਵਿਆਹ ਰਾਜਾ ਗਜਪਤ ਸਿੰਘ ਜੀਂਦ ਵਾਲੇ ਦੀ ਲੜਕੀ ਨਾਲ ਕਰਾ ਦਿੱਤਾ, 
ਜਿਸ ਦੀ ਕੁੱਖੋਂ ਸ਼ੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਨੇ ਜਨਮ ਲਿਆ। 

੭. ਮੁਲਤਾਨ ਤੇ ਪਠਾਨਕੋਟ ਤੇ ਚੜ੍ਹਾਈ 

ਸਰਦਾਰ ਮਹਾਂ ਸਿੰਘ ਦੀ ਭੰਗੀ ਸਰਦਾਰਾਂ ਨਾਲ ਸੁਲਾਹ ਹੋ ਗਈ ਸੀ। ਪਹਿਲੇ ਇਨ੍ਹਾਂ ਮੁਲਤਾਨ ਤੇ ਮਿਲ 
ਕੇ ਚੜ੍ਹਾਈ ਕੀਤੀ। ਇਹ ਹਾਲ ਵਿਸਥਾਰ ਨਾਲ ਭੰਗੀਆਂ ਦੀ ਮਿਸਲ ਦੇ ਹਾਲ ਵਿੱਚ ਅਸੀਂ 
ਅਹਿਮਦਾਬਾਦ ਤੇ ਚੜ੍ਹਾਈ ਕੀਤੀ ਤੇ ਅਹਿਮਦ ਖਾਂ ਤੋਂ ਅਹਿਮਦ ਸ਼ਾਹ ਵਾਲੀ ਤੋਪ ਜਿੱਤ 
ਲਈ। 

ਹਕੀਕਤ ਸਿੰਘ ਘਨੱਯਾ ਦੇ ਭਰਾ ਤਾਰਾ ਸਿੰਘ ਨੇ ਜਦ ਮਨਸਾ ਸਿੰਘ ਭੰਗੀ ਸਰਦਾਰ ਦੀ ਵਿਧਵਾ 
ਸਿੰਘਣੀ ਨਾਲ ਆਨੰਦ ਪੜ੍ਹ ਕੇ ਓਸ ਦੀ ਜਾਗੀਰ ਸੰਭਾਲ ਲਈ। ਤਦ ਸਰਦਾਰ ਗੰਡਾ ਸਿੰਘ ਨੇ 
ਇਸ ਤੇ ਚੜ੍ਹਾਈ ਕਰ ਕੇ ਕਿੰਨਾ ਹੀ ਚਿਰ ਪਠਾਨਕੋਟ ਤੇ ਘੇਰਾ ਪਾਈ ਰੱਖਿਆ। ਇਸ ਲੜਾਈ 
ਵਿੱਚ ਵੀ ਮਹਾਂ ਸਿੰਘ ਓਹਦੇ ਨਾਲ ਸੀ। ਕਿੰਤੂ ਜਦ ਇਸ ਲੜਾਈ ਵਿੱਚ ਗੰਡਾ ਸਿੰਘ ਮਾਰਿਆ 
ਗਿਆ ਤੇ ਦੇਸੂ ਸਿੰਘ ਓਹਦੀ ਜਗ੍ਹਾ ਤੇ ਬੈਠਾ ਤੇ ਓਹ ਪਠਾਨਕੋਟ ਦਾ ਘੇਰਾ ਉਠਾ ਕੇ ਚਲੇ 
ਗਏ, ਤਦ ਸਰਦਾਰ ਮਹਾਂ ਸਿੰਘ ਭੰਗੀਆਂ ਨਾਲੋਂ ਹਟ ਕੇ ਗੁਜਰਾਂਵਾਲੇ ਆ ਗਿਆ ਕਿਉਂਕਿ 
ਦੇਸੂ ਸਿੰਘ ਇੱਕ ਸੁਖ ਜੀਵੜਾ ਮਨੁੱਖ ਸੀ ਤੇ ਓਹਦੇ ਸਮੇਂ ਵਿੱਚ ਭੰਗੀ ਸਰਦਾਰਾਂ ਨੂੰ ਕੁਝ 

ਨੁਕਸਾਨ ਪੁੱਜਾ ਸੀ। ਸਰਦਾਰ ਮਹਾਂ ਸਿੰਘ ਨੇ ਹੁਣ ਮੈਦਾਨ ਵਿੱਚ ਕਦਮ ਰੱਖਿਆ ਤੇ ਪਿੰਡੀ 
ਭੱਟੀਆਂ, ਸਾਹੀਵਾਲ, ਈਸਾ ਖੇਲ, ਮੂਸਾ ਖੇਲ ਆਦਿਕ ਤੇ ਕਬਜ਼ਾ ਕਰ ਲਿਆ। 
੮. ਮਹਾਂ ਸਿੰਘ ਦੀ ਭੈਣ ਦਾ ਆਨੰਦ 
ਇਸ ਤੋਂ ਪਿੱਛੋਂ ਸਰਦਾਰ ਮਹਾਂ ਸਿੰਘ ਨੇ ਆਪਣੀ ਭੈਣ ਦਾ ਵਿਵਾਹ ਸਰਦਾਰ ਗੁਜਰ ਸਿੰਘ ਭੰਗੀਆਂ ਦੀ 
ਮਿਸਲ ਦੇ ਸਰਦਾਰ ਨਾਲ ਕਰ ਦਿੱਤਾ। ਇਸ ਸਰਦਾਰ ਦੇ ਕਬਜ਼ੇ ਵਿੱਚ ਲਾਹੌਰ ਦਾ ਤੀਜਾ 
ਹਿੱਸਾ ਤੇ ਗੁਜਰਾਤ ਦਾ ਇਲਾਕਾ ਸੀ। ਇਸ ਆਨੰਦ ਕਾਰਜ ਹੋਣ ਨਾਲ ਸਰਦਾਰ ਮਹਾਂ ਸਿੰਘ 
ਦੀ ਤਾਕਤ ਬਹੁਤ ਵਧ ਗਈ। 
ਗੁਜਰ ਸਿੰਘ ਦੇ ਬੇਟੇ ਸਾਹਿਬ ਸਿੰਘ ਨੇ ਗੁਜਰਾਤ ਤੇ ਆਪਣੇ ਪਿਤਾ ਦੇ ਸਾਰੇ ਇਲਾਕੇ ਤੇ ਕਬਜ਼ਾ ਕਰ 
ਲਿਆ। ਪਿਤਾ ਪੁੱਤਰ ਦੇ ਵਿਚਕਾਰ ਲੜਾਈ ਸ਼ੁਰੂ ਹੋ ਗਈ। ਸਰਦਾਰ ਮਹਾਂ ਸਿੰਘ ਨੇ ਵਿੱਚ ਪੈ 
ਕੇ ਸੁਲਹ ਕਰਾ ਦਿੱਤੀ। ਸਾਹਿਬ ਸਿੰਘ ਨੂੰ ਸਦਓਰਾ ਦਾ ਇਲਾਕਾ ਗੁਜ਼ਾਰੇ ਵਾਸਤੇ ਮਿਲ 
ਗਿਆ। 
੯. ਸਾਹੀਵਾਲ ਤੇ ਕਬਜ਼ਾ 
ਸਰਦਾਰ ਮਹਾਂ ਸਿੰਘ ਨੇ ਇਹ ਝਗੜਾ ਨਿਪਟਾ ਕੇ ਸਾਹੀਵਾਲ ਤੇ ਰੁਹਤਾਸ ਆਦਿਕ ਵੱਲ ਘੋੜੇ ਦੀਆਂ 
ਵਾਗਾਂ ਮੋੜੀਆਂ। ਇਨ੍ਹਾਂ ਨੂੰ ਫਤਹ ਕਰ ਕੇ ਲੋਹਾਰਾਂ ਦੀ ਕੋਟਲੀ ਨੂੰ ਕਬਜ਼ੇ ਵਿੱਚ ਆਂਦਾ। 
ਰਾਮਦਾਸਪੁਰ ਤੇ ਹਮਲਾ ਕੀਤਾ, ਤੀ ੨ ਗੀ ਸਨ ਤੀ ਮਦ ਗਣ ਦੋ ਤੀ 
ਇਸ ਤਰ੍ਹਾਂ ਸਰਦਾਰ ਮਹਾਂ ਸਿੰਘ ਨੇ ਦੌਰਾ ਕਰ ਕੇ ਕਈ ਸ਼ਹਿਰਾਂ ਤੇ ਕਬਜ਼ਾ ਕਰ ਲਿਆ ਜਿਸ 
ਤੋਂ ਸਰਦਾਰ ਮਹਾਂ ਸਿੰਘ ਦਾ ਦਬਦਬਾ ਸਾਰੇ ਇਲਾਕੇ ਵਿੱਚ ਬਹਿ ਗਿਆ। 
੧੦. ਰਸੂਲ ਨਗਰ ਦੀ ਫਤਹ 
ਅਹਿਮਦਾਬਾਦ ਵਾਲੇ ਅਹਿਮਦ ਖਾਂ ਤੋਂ ਜੋ ਤੋਪ ਅਹਿਮਦ ਸ਼ਾਹ ਵਾਲੀ ਸਰਦਾਰ ਮਹਾਂ ਸਿੰਘ ਨੇ ਜਿੱਤੀ 
ਸੀ, ਓਹ ਰਸੂਲ ਨਗਰ ਵਾਲੇ ਪੀਰ ਮੁਹੰਮਦ ਖਾਂ ਦੇ ਪਾਸ ਇਮਾਨਤ ਵਜੋਂ ਰੱਖ ਦਿੱਤੀ ਸੀ। 
ਓਹ ਉਸ ਤੋਂ ਮੰਗੀ। ਪੀਰ ਮੁਹੰਮਦ ਖਾਂ ਨੇ ਦੇਣ ਤੋਂ ਇਨਕਾਰ ਕਰ ਦਿੱਤਾ। ਮਹਾਂ ਸਿੰਘ ਨੂੰ 
ਇਹ ਗੱਲ ਬੜੀ ਅਯੋਗ ਪੁਤੀਤ ਹੋਈ। ਉਸ ਨੇ ਓਸੇ ਵੇਲੇ ਰਸੂਲ ਨਗਰ ਨੂੰ ਘੇਰਾ ਪਾਇਆ, 
ਤਿੰਨ ਮਹੀਨੇ ਤੀਕਨ ਪੰਜਾਬ ਪੀਰ ਸ਼ਾਹ ਮੁਹੰਮਦ ਖਾਂ ਅੰਦਰ ਬੈਠਾ ਲੜਦਾ ਰਿਹਾ। ਅੰਤ ਨੂੰ 
ਸਰਦਾਰ ਮਹਾਂ ਸਿੰਘ ਦੀ ਫਤਹ ਹੋਈ। 
੧੧. ਸ਼ੇਰੇ ਪੰਜਾਬ ਦਾ ਜਨਮ 
ਸਰਦਾਰ ਮਹਾਂ ਸਿੰਘ ਅਜੇ ਰਸੂਲ ਨਗਰ ਦੀ ਲੜਾਈ ਤੋਂ ਵਿਹਲਾ ਨਹੀਂ ਹੋਇਆ ਸੀ ਕਿ ਓਹਨੂੰ ਖ਼ਬਰ 
ਮਿਲੀ ਕਿ ਗੁਜਰਾਂਵਾਲੇ ਓਹਦੇ ਘਰ ੨ ਮੱਘਰ ਸੰਮਤ ੧੮੩੭ ਮੰਗਲਵਾਰ ਲੜਕੇ ਨੇ ਜਨਮ 
ਲਿਆ ਹੈ। ਇਹ ਖ਼ਬਰ ਸੁਣ ਕੇ ਮਹਾਂ ਸਿੰਘ ਨੂੰ ਬੜੀ ਖ਼ੁਸ਼ੀ ਹੋਈ। ਗ਼ਰੀਬਾਂ ਨੂੰ ਦਿਲ ਖੋਹਲ ਕੇ 
ਇਨਾਮ ਦਿੱਤਾ ਤੇ ਇਸ ਲੜਕੇ ਦਾ ਨਾਮ ਰੰਜੀਤ (ਰਣਜੀਤ) ਰੱਖਿਆ। 
ਰਸੂਲ ਨਗਰ ਦੀ ਜਿੱਤ ਦੇ ਮਗਰੋਂ ਇਸ ਸ਼ਹਿਰ ਦਾ ਨਾਮ ਰਾਮਨਗਰ ਰੱਖਿਆ ਤੇ ਅਲੀਪੁਰ ਜੋ ਖ਼ਾਸ 
ਪੀਰ ਮੁਹੰਮਦ ਖਾਂ ਦੇ ਅਧੀਨ ਸੀ, ਓਹਦਾ ਨਾਮ ਅਕਾਲ ਗੜ੍ਹ ਰੱਖਿਆ ਤੇ ਇਨ੍ਹਾਂ ਦੇ ਨਾ ਜਗ੍ਹਾ 
ਦੀ ਹਕੂਮਤ ਆਪਣੇ ਨੌਕਰ ਦਲ ਸਿੰਘ ਦੇ ਸਪੁਰਦ ਕਰ ਕੇ ਆਪ ਗੁਜਰਾਂ ਵਾਲੇ ਵਾਪਸ ਚਲਾ 
ਗਿਆ। 
੧੨. ਸ਼ਹਿਰ ਜੰਮੂ ਤੇ ਚੜ੍ਹਾਈ 
ਰਾਜਾ ਬ੍ਰਿਜਰਾਜ ਦੇਵ ਨੇ ਜੰਮੂ ਦੀ ਗੱਦੀ ਤੇ ਬੈਠ ਕੇ ਸੂ. ਹਕੀਕਤ ਸਿੰਘ ਘਨੱਯਾ ਵਾਲੇ ਨੂੰ ੩੦੦੦੦ 
ਸਾਲਾਨਾ ਦੇਣ ਦਾ ਇਕਰਾਰ ਕੀਤਾ ਸੀ। ਇਹ ਰਕਮ ਦੋ ਵਰ੍ਹੇ ਤੀਕਣ ਇਸ ਨੇ ਨਾ ਪੁਚਾਈ। 
ਮੰਗਣ ਤੇ ਇਨਕਾਰ ਕਰ ਦਿੱਤਾ। ਇਸ ਤਰ੍ਹਾਂ ਬਚਨ ਭੰਗ ਕਰਨ ਤੇ ਸਰਦਾਰ ਹਕੀਕਤ ਸਿੰਘ 
ਨੇ ਸੂ. ਮਹਾਂ ਸਿੰਘ ਨੂੰ ਲਿਖਿਆ ਕਿ ਇੱਕ ਪਾਸੇ ਤੋਂ ਤੁਸੀਂ ਜੰਮੂ ਤੇ ਚੜ੍ਹਾਈ ਕਰੋ ਦੂਜੇ ਪਾਸੇ 

ਤੋਂ ਮੈਂ ਆਉਂਦਾ ਹਾਂ। ਇਹ ਖ਼ਬਰ ਸੁਣਦੇ ਹੀ ਸਰਦਾਰ ਮਹਾਂ ਸਿੰਘ ਫੌਜ ਲੈ ਕੇ ਝਟ ਜਾ ਪੁੱਜਾ। 
ਕਿੰਤੂ ਹਕੀਕਤ ਸਿੰਘ ਸਮੇਂ ਤੇ ਨਾ ਅੱਪੜ ਸਕਿਆ। ਸਰਦਾਰ ਮਹਾਂ ਸਿੰਘ ਦੇ ਆਉਣ ਦੀ 
ਖ਼ਬਰ ਸੁਣ ਕੇ ਬ੍ਰਿਜਰਾਜ ਦੇਵ ਸ਼ਹਿਰ ਛੱਡ ਕੇ ਨੱਸ ਗਿਆ। ੨੩ ਮਾਘ ਸੰਮਤ ੧੮੪੩ ਨੂੰ 
ਸਰਦਾਰ ਮਹਾਂ ਸਿੰਘ ਨੇ ਸ਼ਹਿਰ ਤੇ ਕਬਜ਼ਾ ਕਰ ਲਿਆ। 
੧੩. ਮਹਾਂ ਸਿੰਘ ਦੀ ਜਿੱਤ 

ਮਹਾਂ ਸਿੰਘ ਜੰਮੂ ਤੋਂ ਮੁੜ ਕੇ ਰਾਜਨਗਰ ਹੋਂਦਾ ਹੋਇਆ ਗੁਜਰਾਂਵਾਲੇ ਆਇਆ ਤੇ ੧੮੪੪ ਬਿਕ੍ਹਮੀ ਨੂੰ 
ਦੀਵਾਲੀ ਦੇ ਮੇਲੇ ਤੇ ਸੀ ਅੰਮ੍ਰਿਤਸਰ ਜੀ ਗਿਆ। ਜੈ ਸਿੰਘ ਘਨੱਯਾ ਵੀ ਇਸ ਸਮੇਂ ਆਇਆ 
ਹੋਇਆ ਸੀ। ਦੋਹਾਂ ਸਰਦਾਰਾਂ ਵਿੱਚ ਜੰਮੂ ਦੇ ਮਾਮਲੇ ਤੋਂ ਵਿਗੜ ਗਈ ਕਿਉਂਕਿ ਜੈ ਸਿੰਘ ਨੇ 
ਸਰਦਾਰ ਮਹਾਂ ਸਿੰਘ ਨੂੰ ਜੰਮੂ ਜਾਣਾ ਕਹਿ ਕੇ ਆਪ ਨਹੀਂ ਪੁੱਜਾ ਸੀ। ਇਸ ਗੱਲ ਤੋਂ ਮੂੰਹ ਮੋਟੇ 
ਹੋ ਗਏ ਤੇ ਮਜੀਠੇ ਦੇ ਪਾਸ ਇੱਕ ਮਾਮੂਲੀ ਜਿਹੀ ਝੜਪ ਹੋਈ, ਜਿਸ ਵਿੱਚ ਸਰਦਾਰ ਮਹਾਂ 
ਸਿੰਘ ਜੀ ਫਤੇਹਯਾਬ ਹੋਏ ਤੇ ਜੈ ਸਿੰਘ ਨੂੰ ਸ਼ਕੱਸਤ ਮਿਲੀ। 

੧੪. ਜੈ ਸਿੰਘ ਨੂੰ ਫਿਰ ਹਾਰ 

ਜੈ ਸਿੰਘ ਨੇ ਫਿਰ ਫੌਜ ਇਕੱਠੀ ਕਰ ਕੇ ਮਹਾਂ ਸਿੰਘ ਤੋਂ ਮਜੀਠੇ ਵਾਲਾ ਬਦਲਾ ਲੈਣਾ ਚਾਹਿਆ। ਇਸ 
ਦੀ ਖ਼ਬਰ ਮਹਾਂ ਸਿੰਘ ਨੂੰ ਵੀ ਮਿਲ ਗਈ। ਓਸ ਨੇ ਆਪਣੇ ਬਚਾਓ ਤੇ ਦੂਰ ਰਹਿਣ ਦੀ ਇਹ 
ਵਿਓਂਤ ਕਢੀ ਕਿ ਸੁ. ਜੱਸਾ ਸਿੰਘ ਰਾਮਗੜ੍ਹੀਆ ਨੂੰ ਜੋ ਜੈ ਸਿੰਘ ਦਾ ਕੱਟਰ ਵੈਰੀ ਸੀ ਤੇ ਉਸ 
ਵੇਲੇ ਸਤਲੁਜ ਤੋਂ ਪਾਰ ਫਿਰ ਰਿਹਾ ਸੀ, ਇਸ ਸ਼ਰਤ ਤੇ ਬੁਲਾ ਭੇਜਿਆ ਕਿ ਜੇਕਰ ਕਾਮਯਾਬੀ 
ਹੋਈ ਤਦ ਤੁਹਾਡਾ ਮੁਲਕ ਤੁਹਾਨੂੰ ਦੇ ਦਿੱਤਾ ਜਾਏਗਾ, ਤੁਸੀਂ ਮੇਰੀ ਮਦਦ ਕਰੋ। ਸੋ ਜੱਸਾ ਸਿੰਘ 
ਰਾਮਗੜ੍ਹੀਆ ਓਹਨਾਂ ਸਾਰੀਆਂ ਫੌਜਾਂ ਨੂੰ; ਜੋ ਓਹਦੀ ਰੋਕ ਲਈ ਜੈ ਸਿੰਘ ਨੇ ਭੇਜੀਆਂ ਸਨ, 
ਸ਼ਕਸਤ ਦੇਂਦਾ ਮਹਾਂ ਸਿੰਘ ਦੇ ਪਾਸ ਅੱਪੜ ਗਿਆ ਤੇ ਨੌਸ਼ੈਹਰੇ ਦੇ ਮੁਕਾਮ ਤੇ ਜੈ ਸਿੰਘ ਘਨੱਯਾ 
ਨਾਲ ਇਹਨਾਂ ਦੀ ਖੂਬ ਲੜਾਈ ਹੋਈ। ਸਰਦਾਰ ਮਹਾਂ ਸਿੰਘ ਦੀ ਫਤਹ ਹੋਈ ਤੇ ਜੈ ਸਿੰਘ ਨੱਸ 
ਕੇ ਨੂਰਪੁਰ ਦੇ ਕਿਲ੍ਹੇ ਵਿੱਚ ਜਾ ਲੁਕਿਆ। ਮਹਾਂ ਸਿੰਘ ਨੇ ਉੱਥੇ ਤੱਕ ਉਸ ਦਾ ਪਿੱਛਾ ਕੀਤਾ ਤੇ 
ਨੂਰ ਪੁਰ ਦੇ ਕਿਲ੍ਹੇ ਨੂੰ ਵੀ ਘੇਰ ਲਿਆ। ਕਿੰਤੂ ਫਿਰ ਇਹ ਖ਼ਿਆਲ ਕਰ ਕੇ ਕਿ ਨੱਠੇ ਹੋਏ ਦਾ 
ਪਿੱਛਾ ਕਰਨਾ ਠੀਕ ਨਹੀਂ, ਘੇਰਾ ਚੁੱਕ ਕੇ ਦੀਨਾ ਨਗਰ ਆ ਗਿਆ। ਕਿਉਂਕਿ ਉਸ ਦੀ ਜਿੱਤ 
ਤਾਂ ਹਰ ਹਾਲ ਹੋ ਹੀ ਚੁੱਕੀ ਸੀ। 

੧੫. ਰਾਜਾ ਸੰਸਾਰ ਚੰਦ ਦੀ ਮਦਦ 

ਰਾਜਾ ਸੰਸਾਰ ਚੰਦ ਨੇ ਦੀਨਾਨਗਰ ਆਣ ਕੇ ਸਰਦਾਰ ਮਹਾਂ ਸਿੰਘ ਨੂੰ ਕਿਹਾ ਕਿ ਜੇ ਤੁਸੀਂ ਮੈਨੂੰ ਜੈ ਸਿੰਘ 
ਤੋਂ ਕਾਂਗੜੇ ਦਾ ਕਿਲ੍ਹਾ ਲੈ ਦੇਵੋ, ਤਦ ਮੈਂ ਤੁਹਾਨੂੰ ਦੋ ਲੱਖ ਰੁਪਯਾ ਦੇਵਾਂਗਾ। ਸਰਦਾਰ ਮਹਾਂ 
ਸਿੰਘ ਨੇ ਇਕਰਾਰ ਕਰ ਲਿਆ। ਗੁਜਰਾਂਵਾਲੇ ਪੁੱਜ ਕੇ ਇੱਕ ਹਜ਼ਾਰ ਸਵਾਰ ਦਿਆਰਾਮ 
ਅਹਿਮਦ ਸਾਲਹ ਅਫਸਰਾਂ ਦੇ ਨਾਲ ਕਾਂਗੜੇ ਵੱਲ ਸੰਸਾਰ ਚੰਦ ਦੀ ਮਦਦ ਲਈ ਭੇਜੇ। ਇਸ 
ਫੌਜ ਨੇ ਕਾਂਗੜੇ ਪੁੱਜਦੇ ਹੀ ਸੰਸਾਰ ਚੰਦ ਦੀ ਫੌਜ ਨਾਲ ਲੈ ਕੇ ਕਿਲ੍ਹੇ ਦੇ ਚਹੁੰ ਪਾਸੀ ਘੇਰਾ ਪਾ 
ਲਿਆ। ਕੁਝ ਦਿਨ ਲੜਾਈ ਹੁੰਦੀ ਰਹੀ। ਕਿੰਤੂ ਜਦ ਦਿਆਰਾਮ ਨੇ ਫੌਜ ਦੇ ਵਾਸਤੇ ਸੰਸਾਰ 
ਚੰਦ ਤੋਂ ਖ਼ਰਚ ਮੰਗਿਆ, ਤਦ ਰਾਜਾ ਨੇ ਸਾਫ਼ ਜਵਾਬ ਦੇ ਦਿੱਤਾ ਕਿ ਜਦ ਤੱਕ ਕਿਲ੍ਹਾ ਫਤਹ 
ਨਹੀਂ ਹੁੰਦਾ ਮੈਂ ਇੱਕ ਪਾਈ ਨਹੀਂ ਦੇਵਾਂਗਾ। ਫੌਜ ਭੁੱਖ ਦੇ ਨਾਲ ਦੁਖੀ ਹੋਣ ਲੱਗੀ। ਉਧਰੋਂ ਮਹਾਂ 
ਸਿੰਘ ਦੀਆਂ ਚਿੱਠੀਆਂ ਪੁੱਜਦੀਆਂ ਸਨ ਕਿ ਖ਼ਰਚ ਰਾਜਾ ਤੋਂ ਲੈ ਲਓ। ਇਸੇ ਗੱਲ ਤੇ ਉਹਨਾਂ 
ਦੀ ਲੜਾਈ ਹੋ ਗਈ। ਅਹਿਮਦ ਸਾਲਹ ਉੱਥੇ ਹੀ ਮਾਰਿਆ ਗਿਆ। ਦਿਆਰਾਮ ਬੜੀ ਬੁਰੀ 
ਹਾਲਤ ਵਿੱਚ ਫੌਜ ਲੈ ਕੇ ਵਾਪਸ ਗੁਜਰਾਂਵਾਲਾ ਪੁੱਜਾ। ਮਹਾਂ ਸਿੰਘ ਨੂੰ ਆਪਣੀ ਫੌਜ ਦੀ ਅਜੇਹੀ 
ਦੁਰਦਸ਼ਾ ਵੇਖ ਕੇ ਬੜਾ ਗੁੱਸਾ ਆਇਆ ਤੇ ਸੋਚਿਆ ਕਿ ਆਪ ਜਾ ਕੇ ਰਾਜਾ ਸੰਸਾਰ ਚੰਦ ਨੂੰ 
ਇਸ ਬੇਵਫ਼ਾਈ ਦੀ ਸਜ਼ਾ ਦੇਵਾਂ। ਕਿੰਤੂ ਸਮਾਂ ਅਜਿਹਾ ਨਹੀਂ ਸੀ, ਇਸ ਕਰ ਕੇ ਲਹੂ ਦੇ ਘੁੱਟ 

ਭਰਕੇ ਚੁੱਪ ਹੋ ਗਿਆ ਤੇ ਆਪਣੇ ਇਸ ਖ਼ਿਆਲ ਨੂੰ ਫਿਰ ਕਿਸੇ ਯੋਗ ਤੇ ਅਨੁਕੂਲ ਵੇਲੇ ਤੇ 
ਪੂਰਾ ਕਰਨ ਦਾ ਨਿਸ਼ਚਾ ਕੀਤਾ। 
੧੬. ਜੈ ਸਿੰਘ ਦਾ ਪਸਚਾਤਾਪ 

ਜਦ ਰਾਜਾ ਸੰਸਾਰ ਚੰਦ ਨੇ ਵੇਖਿਆ ਕਿ ਕਿਲ੍ਹਾ ਫਤਹ ਨਹੀਂ ਹੋਂਦਾ, ਤਦ ਇਹ ਚਾਲ ਚੱਲੀ ਕਿ ਜੈ 
ਸਿੰਘ ਨੂੰ ਕਹਿ ਭੇਜਿਆ ਕਿ ਜੇ ਤੁਸੀਂ ਕਿਲ੍ਹਾ ਖ਼ਾਲੀ ਕਰ ਦੇਵੋ, ਮੇਰੇ ਨਾਲ ਸੁਲਾਹ ਰੱਖੋ, ਤਦ 
ਮੈਂ ਤੁਹਾਡੇ ਨਾਲ ਹੋ ਕੇ ਮਹਾਂ ਸਿੰਘ ਤੋਂ ਬਦਲਾ ਲੈ ਦਿਆਂਗਾ। ਜੈ ਸਿੰਘ ਸੰਸਾਰ ਚੰਦ ਦੀ ਚਾਲ 
ਨਾ ਸਮਝ ਸਕਿਆ। ਕਿਲ੍ਹਾ ਖ਼ਾਲੀ ਕਰ ਦਿੱਤਾ ਤੇ ਕਿਹਾ ਕਿ ਚਲੋ ਹੁਣ ਮਹਾਂ ਸਿੰਘ ਤੇ ਹਮਲਾ 
ਕਰੀਏ। ਸੰਸਾਰ ਚੰਦ ਨੇ ਕਿਲ੍ਹਾ ਲੈ ਹੀ ਲਿਆ ਸੀ, ਹਮਲਾ ਕਰਨੋਂ ਸਾਫ਼ ਇਨਕਾਰ ਕਰ 
ਦਿੱਤਾ। ਇਸ ਸੁੱਕੇ ਜਵਾਬ ਨੂੰ ਸੁਣ ਕੇ ਜੈ ਸਿੰਘ ਬਹੁਤ ਪਛਤਾਇਆ ਪਰੰਤੂ ਹੁਣ ਕੀ ਹੋ 
ਸਕਦਾ ਸੀ। ਕਿਸੇ ਸਚ ਕਿਹਾ ਹੈ, ਵੇਲੇ ਵਕਤ ਵਿਹਾਇਆਂ ਕੀ ਹੋਂਦਾ ਪਛੋਤਾਇਆਂ। ” 

੧੭. ਮਹਾਂ ਸਿੰਘ ਦਾ ਜੰਮੂ ਤੇ ਫਿਰ ਹਮਲਾ 

ਇਨ੍ਹਾਂ ਹੀ ਦਿਨਾਂ ਵਿੱਚ ਮਹਾਂ ਸਿੰਘ ਨੂੰ ਖ਼ਬਰ ਮਿਲੀ ਕਿ ਜੰਮੂ ਸ਼ਹਿਰ ਵਿੱਚ ਫਿਰ ਰੌਣਕ ਵਧ ਗਈ ਹੈ। 
ਬ੍ਰਿਜਰਾਜ ਦੇਵ ਜੰਮੂ ਵਾਪਸ ਆ ਗਿਆ ਹੈ। ਇਹ ਸੁਣਦੇ ਹੀ ਮਹਾਂ ਸਿੰਘ ਨੇ ਝਟ ਜੰਮੂ ਤੇ 
ਚੜ੍ਹਾਈ ਕਰ ਦਿੱਤੀ ਤੇ ਓਥੋਂ ਦੇ ਹਾਕਮਾਂ ਨੂੰ ਖ਼ਬਰ ਵੀ ਨਹੀਂ ਸੀ ਹੋਈ ਕਿ ਇਹ ਝਟ ਅੱਪੜ 
ਗਏ। ਲੜਾਈ ਦਾ ਬਹੁਤ ਸਾਰਾ ਸਾਮਾਨ ਖਾਲਸੇ ਦੇ ਹੱਥ ਆਇਆ। ਬਾਰੂਦ ਘਰ ਨੂੰ ਅੱਗ 
ਲੱਗ ਗਈ। ਇੱਥੋਂ ਹੋ ਕੇ ਮਹਾਂ ਸਿੰਘ ਨੇ ਪਿੰਡ ਬਹਾਦਰ ਵੱਲ ਵਾਗਾਂ ਮੋੜੀਆਂ। ਆਲਮ ਸਿੰਘ 
ਨੇ ਤੇ ਇਸ ਸੂਬੇ ਦੇ ਹੋਰ ਰਈਸ ਸਰਦਾਰ ਮਹਾਂ ਸਿੰਘ ਨੂੰ ਅੱਗੋਂ ਹੋ ਮਿਲੇ। ਇਸ ਦੌਰੇ ਵਿੱਚ 
ਸੂ. ਮਹਾਂ ਸਿੰਘ ਦੇ ਨਾਲ ਓਹਨਾਂ ਦਾ ਛੋਟੀ ਉਮਰ ਦਾ ਲੜਕਾ ਮਹਾਰਾਜਾ ਰਣਜੀਤ ਸਿੰਘ ਵੀ 
ਸੀ। ਅਚਣਚੇਤ ਓਹਨੂੰ ਚੀਚਕ ਨਿੱਕਲ ਆਈ ਤੇ ਓਹ ਅਜਿਹਾ ਬੀਮਾਰ ਹੋਇਆ ਕਿ ਬਚਣ 
ਦੀ ਕੋਈ ਆਸ ਨਾ ਰਹੀ। ਮਹਾਂ ਸਿੰਘ ਬਹੁਤ ਘਬਰਾਇਆ ਤੇ ਰਾਮਨਗਰ ਬਹੁਤ ਸਾਰਾ ਰੁਪ੍ਯਾ 
ਖੈਰਾਤ ਵਿੱਚ ਵੰਡਿਆ। ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਅਖੰਡ ਪਾਠ ਰੱਖਿਆ। ਵਾਹਿਗੁਰੂ ਨੇ 
ਕ੍ਰਿਪਾ ਕੀਤੀ ਤੇ ਮਹਾਰਾਜਾ ਰਣਜੀਤ ਸਿੰਘ ਨੇ ੨੧ ਦਿਨ ਮਗਰੋਂ ਅਰੋਗ ਹੋਕੇ ਅਸ਼ਨਾਨ 
ਕੀਤਾ, ਕਿੰਤੂ ਅਫ਼ਸੋਸ ਕਿ ਚੀਚਕ ਨਾਲ ਇੱਕ ਅੱਖ ਇਨ੍ਹਾਂ ਦੀ ਜਾਂਦੀ ਰਹੀ। ਮਹਾਂ ਸਿੰਘ ਨੂੰ 
ਇਸ ਦਾ ਗ਼ਮ ਤਾਂ ਬਹੁਤ ਹੋਇਆ, ਪਰੰਤੂ ਉਸ ਵੇਲੇ ਜਾਨ ਬਚ ਜਾਣਾ ਵੀ ਵੱਡੇ ਸ਼ੁਕਰ ਦੀ 
ਗੱਲ ਸੀ। 

੧੮. ਜੈ ਸਿੰਘ ਨਾਲ ਸੰਬੰਧ 

ਜੈ ਸਿੰਘ ਘਨੱਯਾ ਨੇ ਆਪਣੀ ਪੋਤੀ ਸਰਦਾਰ ਗੁਰਬਖ਼ਸ਼ ਸਿੰਘ ਦੀ ਲੜਕੀ ਮਹਤਾਬ ਕੌਰ ਦਾ ਰਿਸ਼ਤਾ 
ਮਹਾਰਾਜਾ ਰਣਜੀਤ ਸਿੰਘ ਨਾਲ ਕਰ ਕੇ ਸਰਦਾਰ ਮਹਾਂ ਸਿੰਘ ਨੂੰ ਆਪਣਾ ਮਿੱਤ੍ ਬਣਾ 
ਲਿਆ। ਜੱਸਾ ਸਿੰਘ ਰਾਮਗੜ੍ਹੀਆ; ਜਿਸ ਦੀ ਕਿ ਜੈ ਸਿੰਘ ਨਾਲ ਦੁਸ਼ਮਣੀ ਸੀ, ਓਸ ਨੇ ਮਹਾਂ 
ਸਿੰਘ ਨੂੰ ਕਤਲ ਕਰਨ ਦੀ ਗੋਂਦ ਗੁੰਦ ਕੇ ਆਪਣੇ ਸਰਦਾਰ ਨੂੰ ਨਾਲ ਲੈ ਕੇ ਅਜੇਹੇ ਸਮੇਂ ਜਦ 
ਕਿ ਮਹਾਂ ਸਿੰਘ ਦੌਰਾ ਕਰ ਰਿਹਾ ਸੀ, ਹਮਲਾ ਕਰ ਦਿੱਤਾ। ਮਹਾਂ ਸਿੰਘ ਨੇ ਵੀ ਬੜੀ ਦਲੇਰੀ 
ਨਾਲ ਮੁਕਾਬਲਾ ਕੀਤਾ। ਦੁਹਾਂ ਧਿਰਾਂ ਵਿੱਚ ਭਸਾਨਕ ਜੰਗ ਹੋਈ। ਬਹੁਤ ਸਾਰੇ ਆਦਮੀ ਮਾਰੇ 
ਗਏ। ਅੰਤ ਨੂੰ ਮਹਾਂ ਸਿੰਘ ਦੀ ਫਤੇ ਹੋਈ ਤੇ ਜੱਸਾ ਸਿੰਘ ਹਾਰ ਖਾ ਕੇ ਨੱਸ ਗਿਆ। ਜੋਧ 
ਸਿੰਘ ਕਲਾਲ ਵਾਲੀਆ ਕਿਲ੍ਹਾ ਸੋਧਰੇ ਦਾ ਘੇਰਾ ਕਰਦਾ ਮਾਰਿਆ ਗਿਆ। 

੧੮੪੭ ਬਿਕ੍ਹਮੀ ਨੂੰ ਗੁਜਰ ਸਿੰਘ ਭੰਗੀ ਮਰ ਗਿਆ ਤੇ ਓਹਦਾ ਲੜਕਾ ਸਾਹਿਬ ਸਿੰਘ ਆਪਣੇ ਬਾਪ 
ਦੀ ਜਾਇਦਾਦ ਤੇ ਕਬਜ਼ਾ ਕਰਨ ਵਾਸਤੇ ਲਾਹੌਰ ਗਿਆ। ਪਿੱਛੋਂ ਸੁ. ਮਹਾਂ ਸਿੰਘ ਨੇ ਜਾ ਕੇ 
ਕਿਲ੍ਹਾ ਸੋਧੇ ਨੂੰ ਘੇਰਾ ਪਾ ਲਿਆ। ਸਾਹਿਬ ਸਿੰਘ ਦੀ ਫੌਜ ਕਿਲ੍ਹੇ ਅੰਦਰ ਲੜਦੀ ਰਹੀ। ਅਜੇ 
ਇਹ ਜੰਗ ਖਤਮ ਹੀ ਹੋਈ ਸੀ ਕਿ ਮਹਾਂ ਸਿੰਘ ਫਟੜ ਤੇ ਬੀਮਾਰ ਹੋ ਗਿਆ ਤੇ ਆਪਣੇ 
ਲੜਕੇ ਰਣਜੀਤ ਸਿੰਘ ਨੂੰ ਦਲ ਸਿੰਘ ਦੀ ਦੇਖ ਭਾਲ ਵਿੱਚ ਸੋਧ ਤੇ ਕਿਲ੍ਹਾ ਫਤਹ ਕਰਨ ਦਾ 

ਕਹਿ ਕੇ ਗੁਜਰਾਂਵਾਲੇ ਆਇਆ। ਪਿੱਛੋਂ ਮਹਾਰਾਜਾ ਰਣਜੀਤ ਸਿੰਘ ਬਰਾਬਰ ਕਿਲ੍ਹੇ ਵਾਲਿਆਂ 
ਨਾਲ ਲੜਦਾ ਰਿਹਾ। ਇੰਨੇ ਨੂੰ ਖ਼ਬਰ ਪੁੱਜੀ ਕਿ ਜੱਸਾ ਸਿੰਘ ਰਾਮਗੜ੍ਹੀਆ ਆ ਰਿਹਾ ਹੈ, 
ਓਹਦੇ ਨਾਲ ਸਰਦਾਰ ਕਰਮ ਸਿੰਘ ਦੂਲੋ ਦਲ ਸਿੰਘ ਤੇ ਜੋਧ ਸਿੰਘ ਭੰਗੀ ਇੱਕ ਇੱਕ ਸਰਦਾਰ 
ਭਾਰੀ ਫੌਜ ਲੈ ਕੇ ਲੜਾਈ ਕਰਨ ਵਾਸਤੇ ਆ ਰਹੇ ਹਨ। ਰਣਜੀਤ ਸਿੰਘ ਨੇ ਇਹ ਖ਼ਬਰ 
ਸੁਣਦੇ ਹੀ ਕਿਲ੍ਹੇ ਦਾ ਘੇਰਾ ਛੱਡ ਦਿੱਤਾ ਤੇ ਝੱਟ ਓਹਨਾਂ ਦਾ ਰਾਹ ਰੋਕਣ ਲਈ ਉਸ ਪਾਸੇ ਟੂਰ 
ਪਿਆ। ਕੋਟਰਾਜਾ ਦੇ ਪਾਸ ਦੋਨਾਂ ਫੌਜਾਂ ਦਾ ਟਾਕਰਾ ਹੋਇਆ। ਭਾਵੇਂ ਰਣਜੀਤ ਸਿੰਘ ਪਾਸ 
ਐਸੀ ਫੌਜ ਵੀ ਨਹੀਂ ਸੀ, ਤਦ ਵੀ ਰਣਜੀਤ ਸਿੰਘ ਨੂੰ ਫਤਹ ਹੋਈ। ਜੱਸਾ ਸਿੰਘ ਰਾਮਗੜ੍ਹੀਆ 
ਆਦਿਕ ਨੱਸ ਗਏ। ਮਹਾਰਾਜਾ ਰਣਜੀਤ ਸਿੰਘ ਦੀ ਇਹ ਪਹਿਲੀ ਫਤਹ ਸੀ। 
੧੯. ਸਰਦਾਰ ਮਹਾਂ ਸਿੰਘ ਦਾ ਚਲਾਣਾ 

ਇਸ ਤੋਂ ਪਿੱਛੋਂ ਗੁਜਰਾਂਵਾਲੇ ਤੋਂ ਖ਼ਬਰ ਆਈ ਕਿ ੫ ਵਿਸਾਖ ਸੰਮਤ ੧੮੪੭ ਨੂੰ ਸਰਦਾਰ ਮਹਾਂ ਸਿੰਘ 
ਚਲਾਣਾ ਕਰ ਗਏ। ਇਹ ਖ਼ਬਰ ਸੁਣਦੇ ਹੀ ਮਹਾਰਾਜਾ ਰਣਜੀਤ ਸਿੰਘ ਨੇ ਗੁਜਰਾਂਵਾਲੇ ਵੱਲ 
ਕੂਚ ਕੀਤਾ ਤੇ ਉੱਥੇ ਅੱਪੜ ਕੇ ਆਪਣੇ ਪਿਤਾ ਦਾ ਦਾਹ ਕਰਮ ਕਰ ਕੇ ਪਾਠ ਰਖਾ ਦਿੱਤਾ। 

੨੦. ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ 

ਸਰਦਾਰ ਮਹਾਂ ਸਿੰਘ ਤੋਂ ਪਿੱਛੋਂ ਮਹਾਰਾਜਾ ਰਣਜੀਤ ਸਿੰਘ; ਜਿਨ੍ਹਾਂ ਦੀ ਉਮਰ ਉਸ ਵੇਲੇ ਕੇਵਲ ੧੦ 
ਸਾਲ ਦੀ ਸੀ, ਪਿਤਾ ਦੀ ਜਾਏਦਾਦ ਦੇ ਮਾਲਕ ਬਣੇ ਕਿੰਤੂ ਇਹ ਨੌ ਨਿਹਾਲ ਅਜਿਹਾ ਪ੍ਰਤਾਪੀ 
ਤੇ ਐਸ਼ਵਰਜ ਵਾਲਾ ਨਿੱਕਲਿਆ ਕਿ ਓਹਦੇ ਇਕਬਾਲ ਦੇ ਸਾਹਮਣੇ ਪੰਜਾਬ ਦੀਆਂ ਸਾਰੀਆਂ 
ਤਾਕਤਾਂ ਮਾਤ ਹੋ ਗਈਆਂ। ਮੁਲਤਾਨ, ਕਸ਼ਮੀਰ, ਪਿਸ਼ਾਵਰ, ਡੇਹਰਾਜਾਤ ਤੇ ਸਤਲੁਜ ਦੇ 
ਵਿਚਕਾਰ ਦਾ ਸਾਰਾ ਮੁਲਕ ਇਸ ਦੇ ਕਬਜ਼ੇ ਵਿੱਚ ਆ ਗਿਆ। ਇੱਕ ਅਜਿਹਾ ਬਹਾਦਰ, 
ਇਕਬਾਲ ਵਾਲਾ ਤੇ ਉੱਚ ਖ਼ਿਆਲ ਵਾਲਾ ਹੋਇਆ ਕਿ ਇਨ੍ਹਾਂ ਦੇ ਰੋਅਬ ਦਾਬ ਦਾ ਸਿੱਕਾ 
ਅਜਿਹਾ ਲੋਕਾਂ ਦੇ ਦਿਲਾਂ ਵਿੱਚ ਬੈਠਾ ਕਿ ਵੱਡੀਆਂ ਵੱਡੀਆਂ ਸਲਤਨਤਾਂ ਇਨ੍ਹਾਂ ਦਾ ਨਾਮ ਸੁਣ 
ਕੇ ਕੰਬ ਜਾਂਦੀਆਂ ਸਨ ਤੇ ਅਟਕ ਜੇਹੇ ਅਸਗਾਹ ਦਰਯਾ ਨੇ ਵੀ ਓਹਨਾਂ ਨੂੰ ਰਸਤਾ ਦਿੱਤਾ ਅਤੇ 
ਸ਼ਾਹ ਸ਼ੁਜਾਹ ਕਾਬਲ ਦੇ ਬਾਦਸ਼ਾਹ ਨੇ ਓਹਦਾ ਪਾਣੀ ਭਰਿਆ। ਓਹਦੀ ਹਿੰਮਤ, ਦ੍ਰਿੜ੍ਹਤਾ, 
ਬਹਾਦਰੀ, ਪ੍ਰਤਾਪ, ਦਾਨੀ ਸੁਭਾਓ ਤੇ ਉਕਤੀਆਂ ਯੂਕਤੀਆਂ ਸੁਣ ਸੁਣ ਕੇ ਅਕਲ ਦੰਗ ਰਹਿ 
ਜਾਂਦੀ ਸੀ। 

ਪਹਿਲੀਆਂ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦੀ ਆਯੂ ਛੋਟੀ ਹੋਣ ਦੇ ਕਾਰਨ ਰਿਆਸਤ ਦਾ ਪ੍ਰਬੰਧ 
ਨੌਕਰਾਂ ਦੇ ਹੱਥਾਂ ਵਿੱਚ ਸੀ। ਲਖਪਤ ਰਾਇ ਜੋ ਸੂਰ. ਮਹਾਂ ਸਿੰਘ ਦੇ ਵੇਲੇ ਤੋਂ ਇਨ੍ਹਾਂ ਦਾ ਨੌਕਰ 
ਸੀ, ਰਿਆਸਤ ਦੇ ਕੰਮ ਵਿੱਚ ਬੜਾ ਦਖ਼ਲ ਦੇਂਦਾ ਰਿਹਾ। ਜੋ ਕੁਝ ਇਹ ਕਰਦਾ ਮਨਜ਼ੂਰ ਹੋ 
ਜਾਂਦਾ। ਇਹ ਆਦਮੀ ਇਹ ਪਸੰਦ ਨਹੀਂ ਕਰਦਾ ਸੀ ਕਿ ਮਹਾਰਾਜਾ ਰਣਜੀਤ ਸਿੰਘ 
ਰਿਆਸਤ ਦੇ ਕੰਮ ਵਿੱਚ ਦਖ਼ਲ ਦੇਵੇ। ਮਹਾਰਾਜਾ ਰਣਜੀਤ ਸਿੰਘ ਨੂੰ (੧੦) ਰੁਪਯੇ ਰੋਜ਼ 
ਖ਼ਰਚ ਵਜੋਂ ਮਿਲਦੇ ਸੀ। ਜੇ ਕਦੀ ਮਹਾਰਾਜਾ ਰਣਜੀਤ ਸਿੰਘ ਕੋਈ ਕੰਮ ਆਪਣੀ ਮਨਸ਼ਾ ਦੇ 
ਅਨੁਸਾਰ ਕਰਾਣਾ ਚਾਹੁੰਦਾ ਤਦ ਲਖਪਤ ਰਾਇ ਠੀਕ ਓਹਦੇ ਉਲਟ ਕਰਨ ਦੀ ਕੋਸ਼ਿਸ਼ 
ਕਰਦਾ। ਪੰਜ ਸਾਲ ਤੱਕ ਇਹੋ ਹੀ ਹਾਲ ਰਿਹਾ। ਕਿੰਤੂ ਜਦ ਮਹਾਰਾਜੇ ਦੀ ਆਯੂ ੧੫ ਸਾਲ 
ਦੀ ਹੋਈ, ਤਦ ਇਨ੍ਹਾਂ ਆਪਣੇ ਆਪ ਹਰ ਇੱਕ ਕੰਮ ਵਿੱਚ ਦਖ਼ਲ ਦੇਣਾ ਸ਼ੁਰੂ ਕਰ ਦਿੱਤਾ, 
ਪਰ ਇਹਨਾਂ ਦੀ ਮਾਤਾ ਤੇ ਲਖਪਤ ਰਾਇ ਦੋਹਾਂ ਨੂੰ ਬੜਾ ਬੁਰਾ ਭਾਸਦਾ ਸੀ। 

੨੧. ਸ਼ਾਹ ਜ਼ਮਾਨ ਦਾ ਹਮਲਾ 

ਕਾਬਲ ਦਾ ਬਾਦਸ਼ਾਹ ਸ਼ਾਹ ਜ਼ਮਾਨ ਇੱਕ ਭਾਰੀ ਫੌਜ ਨਾਲ ਲੈ ਕੇ ਸੰਮਤ ੧੮੫੩ ਨੂੰ ਸਿੰਘਾਂ ਨੂੰ ਤਾੜਨਾ 
ਕਰਨ ਵਾਸਤੇ ਪੰਜਾਬ ਵਿੱਚ ਆਇਆ। ਓਸੇ ਵੇਲੇ ਖਾਲਸਾ ਜੀ ਦਾ ਦਲ ਇੱਕ ਜਗ੍ਹਾ ਨਹੀਂ 
ਸੀ। ਸਾਰੇ ਪੰਜਾਬ ਦੇ ਵਿੱਚ ਵੱਖੋ ਵੱਖ ਦਲਾਂ ਵਿੱਚ ਵੰਡਿਆ ਹੋਇਆ ਸੀ। ਇਸ ਕਰ ਕੇ ਓਹਦੇ 
ਰੋਕਣ ਵਾਲਾ ਕੋਈ ਨਾ ਹੋਇਆ। ਇਕੱਲਾ ਦੁਕੱਲਾ ਕੋਈ ਸਰਦਾਰ ਉਹਦੇ ਮੁਕਾਬਲੇ ਦੀ ਹਿੰਮਤ 

ਨਹੀਂ ਰੱਖਦਾ ਸੀ। ਇਸ ਕਰ ਕੇ ਉਹਦੇ ਸਰਦਾਰ ਜਿਨ੍ਹਾਂ ਦੇ ਇਲਾਕੇ ਵਿੱਚੋਂ ਓਸ ਨੇ ਲੰਘਣਾ 
ਸੀ, ਜਾਣ ਕੇ ਅੱਗੇ ਪਿੱਛੇ ਹੋ ਗਏ, ਜਿਸ ਤੋਂ ਬਾਦਸ਼ਾਹ ਬਿਨਾਂ ਕਿਸੇ ਖਟਕੇ ਦੇ ਲਾਹੌਰ ਪੁੱਜ 
ਗਿਆ। ਲਾਹੌਰ ਤਿੰਨ ਆਦਮੀਆਂ ਦੇ ਕਬਜ਼ੇ ਵਿੱਚ ਸੀ। ਤਿੰਨੇ ਲਾਹੌਰ ਖ਼ਾਲੀ ਛੱਡ ਕੇ ਨੱਸ 
ਗਏ। ਕੁਝ ਦਿਨ ਜ਼ਮਾਨਸ਼ਾਹ ਲਾਹੌਰ ਠਹਿਰਿਆ ਤੇ ਸਿੱਖਾਂ ਦੇ ਪੁਬੰਧ ਲਈ ਕਈ ਪਾਸੀਂ ਫੌਜਾਂ 
ਭੇਜੀਆਂ, ਕਿੰਤੂ ਸਿੱਖਾਂ ਦਾ ਇਹਦੀਆਂ ਫੌਜਾਂ ਦੇ ਹੱਥ ਆ ਜਾਣਾ ਕੋਈ ਮਾਮੂਲੀ ਗੱਲ ਨਹੀਂ 
ਸੀ। ਇੰਨੇ ਨੂੰ ਕਾਬਲ ਤੋਂ ਬਾਦਸ਼ਾਹ ਨੂੰ ਇੱਕ ਅਜਿਹੀ ਜ਼ਰੂਰੀ ਚਿੱਠੀ ਆਈ ਕਿ ਓਹਨੂੰ ਝਟ 
ਪਟ ਵਾਪਸ ਜਾਣਾ ਪੈ ਗਿਆ, ਕਿੰਤੂ ਆਪਣੇ ਪਿੱਛੇ ਸ਼ਾਹਨਚੀ ਨੂੰ ਜੋ ਓਹਦੀ ਫੌਜ ਦਾ ਸਿਪਾਹ 
ਸਾਲਾਰ ਸੀ, ਬਹੁਤ ਸਾਰੀ ਫੌਜ ਦੇ ਕੇ ਸਿੱਖਾਂ ਨੂੰ ਮੁਕਾਣ ਲਈ ਛੱਡ ਗਿਆ। 
੨੨. ਸ਼ਾਹਨਚੀ ਨੂੰ ਭਾਂਜ 

ਸ਼ਾਹਨਚੀ ਨੂੰ ਪਤਾ ਲੱਗਾ ਕਿ ਰਾਮਨਗਰ ਵੱਲ ਬਹੁਤ ਸਾਰੇ ਸਿੱਖ ਇਕੱਠੇ ਹੋਏ ਹਨ, ਓਸ ਨੇ ਇਧਰ 
ਕੂਚ ਕੀਤਾ। ਸ਼ਹਿਰ ਰਾਮਨਗਰ ਸੂ. ਮਹਾਂ ਸਿੰਘ ਦੇ ਇਲਾਕੇ ਵਿੱਚ ਸੀ, ਇਸ ਕਰ ਕੇ 
ਮਹਾਰਾਜਾ ਰਣਜੀਤ ਸਿੰਘ ਨੇ ਸਾਰੀ ਫੌਜ ਲੈ ਕੇ ਓਹਦਾ ਮੁਕਾਬਲਾ ਕੀਤਾ। ਸਰਦਾਰ ਮਿਲਖਾ 
ਸਿੰਘ ਪਿੰਡੀ ਵਾਲਾ, ਬੁਧ ਸਿੰਘ, ਵਰਨ ਸਿੰਘ ਸਰਾਏ ਕਾਲਾ ਵਾਲੇ, ਜੋਧ ਸਿੰਘ ਅਟਾਰੀ ਵਾਲਾ 
ਤੇ ਧਰਮ ਸਿੰਘ ਜਲਾਲੀਆਂ ਆਦਿਕ ਸਰਦਾਰਾਂ ਨੂੰ ਆਪਣੀ ਮਦਦ ਵਾਸਤੇ ਬੁਲਾਇਆ। ਦੋਹਾਂ 
ਧਿਰਾਂ ਵਿੱਚ ਇੱਕ ਭਯਾਨਕ ਲੜਾਈ ਹੋਈ। ਸ਼ਾਹਨਚੀ ਨੂੰ ਭਾਜੜ ਪੈਣ ਹੀ ਲੱਗੀ ਸੀ ਕਿ ਉਹ 
ਆਪ ਹੀ ਰਾਮਨਗਰ ਦਾ ਘੇਰਾ ਚੁੱਕ ਕੇ ਮੁਲਕ ਨੂੰ ਲੁੱਟਣ ਪੁੱਟਣ ਲੱਗ ਪਿਆ। ਇਸ ਨੇ 
ਹਿੰਦੂਆਂ ਤੇ ਬੇਹੱਦ ਸਖ਼ਤੀਆਂ ਕਰ ਕੇ ਜੋ ਕੁਝ ਓਹਨਾਂ ਦੇ ਘਰਾਂ ਵਿੱਚ ਸੀ, ਕਢਾ ਲਿਆ। 
ਕੋਈ ੧੫-੨੦ ਹਜ਼ਾਰ ਦੇ ਕਰੀਬ ਆਦਮੀ ਤੇ ਤੀਵੀਆਂ ਜਿਨ੍ਹਾਂ ਦੀ ਆਯੂ ੧੦ ਤੋਂ ੨੦ ਦੇ 
ਦਰਮਿਆਨ ਸੀ, ਫੜ ਕੇ ਲੈ ਚਲਿਆ। 

ਸਾਰੇ ਪੰਜਾਬ ਵਿੱਚ ਹਾਹਾਕਾਰ ਮਚ ਗਈ, ਜਿਸ ਨੂੰ ਸੁਣ ਕੇ ਸਿੱਖ ਸਰਦਾਰ ਬਰਦਾਸ਼ਤ ਨਾ ਕਰ ਸਕੇ। 
ਅੰਮ੍ਰਿਤਸਰ ਦੇ ਮੁਕਾਮ ਤੇ ਇਕੱਠੇ ਹੋ ਸਲਾਹ ਕਰ ਕੇ ਸਭ ਨੇ ਚੜ੍ਹਾਈ ਕਰ ਦਿੱਤੀ। ਇੰਨੇ ਨੂੰ 
ਸ਼ਾਹਨਚੀ ਦਾ ਲਸ਼ਕਰ ਲੁੱਟ ਮਾਰ ਕਰਦਾ ਗੁਜਰਾਤ ਪੁੱਜਾ। ਓਧਰੋਂ ਠੀਕ ਮੌਕੇ ਤੇ ਖਾਲਸੇ ਦਾ 
ਦਲ ਵੀ ਪੁੱਜ ਗਿਆ। ਅੱਗੋਂ ਸੂ. ਸਾਹਿਬ ਸਿੰਘ ਭੰਗੀ ਨੇ ੫੦੦ ਸਵਾਰ ਨਾਲ ਲੈ ਕੇ ਬਾਹਰ 
ਨਿੱਕਲ ਹੱਥ ਮਿਲਾਯਾ। ਓਸੇ ਵੇਲੇ ਪਿਛਲੇ ਪਾਸੇ ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਵੀ ਆ 
ਗਈ। ਇੱਕ ਭਾਰੀ ਲੜਾਈ ਹੋਈ। ਸ਼ਾਹਨਚੀ, ਜੋ ਅੱਗੇ ਵਧਦਾ ਚਲਾ ਆ ਰਿਹਾ ਸੀ, ਗੋਲੀ 
ਦਾ ਨਿਸ਼ਾਨਾ ਬਣਿਆ। ਉਸ ਦੇ ਡਿਗਦੇ ਹੀ ਦੁਰਾਨੀ ਫੌਜ ਭੱਜ ਨਿੱਕਲੀ। ਸਿੰਘ ਗਿਲਜਿਆਂ 
ਦਾ ਪਿੱਛਾ ਕਰਦੇ ਜੇਹਲਮ ਤੱਕ ਅਪੜੇ। ਦੁਰਾਨੀ ਸਿੰਘਾਂ ਨੂੰ ਹੱਥ ਜੋੜਦੇ ਗਏ ਕਿ ਸਾਨੂੰ ਨਾ 
ਮਾਰੋ। ੧੦-੧੨ ਕੋਹ ਵਿੱਚ ਅਨਗਿਨਤ ਦੁਰਾਨੀ ਮਾਰੇ ਗਏ। 

੨੩. ਮਹਾਰਾਜਾ ਰਣਜੀਤ ਸਿੰਘ ਦੀ ਵਿਰੋਧਤਾ 

ਐਸ ਸਮੇਂ ਪੰਜਾਬ ਵਿੱਚ ਬਿਨਾਂ ਸਿੱਖਾਂ ਦੇ ਹੋਰ ਕੋਈ ਤਾਕਤ ਨਹੀਂ ਸੀ ਕਿੰਤੂ ਉਸ ਵੇਲੇ ਸਾਰਿਆਂ ਵਿੱਚੋਂ 
ਇੱਕ ਸਰਦਾਰ ਮਹਾਂ ਸਿੰਘ ਦੇ ਲੜਕੇ ਦੀ ਸੂਰਮਤਾ ਦੀਆਂ ਖਬਰਾਂ ਲੋਕਾਂ ਦੇ ਦਿਲਾਂ ਵਿੱਚ ਕੰਡੇ 
ਦੀ ਤਰ੍ਹਾਂ ਚੁਭਦੀਆਂ ਸਨ। ਹਸ਼ਮਤ ਖਾਂ ਨਾਮ ਦਾ ਇੱਕ ਚਠਾ ਜ਼ਿਮੀਂਦਾਰ ਜਿਸ ਦਾ ਇਲਾਕਾ 
ਝਨਾਂ ਦੇ ਕੰਢੇ ਤੇ ਸੀ, ਮਹਾਰਾਜਾ ਸਾਹਿਬ ਦੇ ਟਾਕਰੇ ਤੇ ਖੜਾ ਹੋਇਆ। ਹਸ਼ਮਤ ਖਾਂ ਨੇ 
ਚਾਹਿਆ ਕਿ ਇਸ ਨੌ ਨਿਹਾਲ ਨੂੰ ਕਿਸੇ ਮਾਮੂਲੀ ਜਹੇ ਤਰੀਕੇ ਨਾਲ ਹੀ ਨਸ਼ਟ ਕਰ ਦੇਵਾਂ। 
ਇੱਕ ਦਿਹਾੜੇ ਮਹਾਰਾਜਾ ਰਣਜੀਤ ਸਿੰਘ ਜਦ ਇਕੱਲਾ ਸ਼ਿਕਾਰ ਖੇਡ ਕੇ ਉਸ ਦੇ ਇਲਾਕੇ 
ਵਿੱਚ ਦੀ ਆ ਰਿਹਾ ਸੀ ਅਤੇ ਉਹਦੇ ਸਾਰੇ ਸਾਥੀ ਪਿੱਛੇ ਸਨ, ਤਦ ਉਸ ਵੇਲੇ ਹਸ਼ਮਤ ਖਾਂ 
ਚੱਠਾ ਵੀ ਇੱਕ ਪਾਸਿਓਂ ਨਿੱਕਲ ਆਇਆ ਤੇ ਅਚਨਚੇਤ ਮਹਾਰਾਜਾ ਰਣਜੀਤ ਸਿੰਘ ਤੇ 
ਤਲਵਾਰ ਦਾ ਵਾਰ ਕੀਤਾ। ਕਿੰਤੂ ਜਿਹਾ ਕਿ ਲੋਕੀਂ ਕਹਿੰਦੇ ਹਨ “ਰਖੇ ਰਾਮ ਤੇ ਮਾਰੇ ਕੌਨ” 
ਉਸ ਦਾ ਵਾਰ ਖ਼ਾਲੀ ਗਿਆ। ਤਲਵਾਰ ਘੋੜੇ ਦੀ ਕਾਠੀ ਤੇ ਲੱਗੀ ਜਿਸ ਦੇ ਨਾਲ ਕਾਠੀ ਦੋ 

ਟੁਕੜੇ ਹੋ ਗਈ। ਹੁਣ ਮਹਾਰਾਜਾ ਰਣਜੀਤ ਸਿੰਘ ਨੇ ਅਜਿਹਾ ਹੱਥ ਤੋਲ ਕੇ ਵਾਰ ਕੀਤਾ ਕਿ 
ਹਸ਼ਮਤ ਖਾਂ ਦੋ ਟੁਕੜੇ ਹੋ ਗਿਆ। ਓਸ ਦੇ ਮਰਨ ਤੇ ਮਹਾਰਾਜਾ ਸਾਹਿਬ ਨੇ ਸਾਰਾ ਇਲਾਕਾ 
ਆਪਣੇ ਕਬਜ਼ੇ ਵਿੱਚ ਕਰ ਲਿਆ। ਹੋਰ ਚੱਠੇ ਜ਼ਿਮੀਂਦਾਰਾਂ ਨੇ ਵੀ ਨਜ਼ਰਾਨੇ ਦੇ ਕੇ ਅਧੀਨਤਾ 
ਸੀਕਾਰ ਕੀਤੀ। 
੨੪. ਰਾਣੀ ਸਦਾ ਕੌਰ ਦੀ ਸਹਾਇਤਾ 
ਇਸ ਤੋਂ ਪਿੱਛੋਂ ਮਹਾਰਾਜਾ ਰਣਜੀਤ ਸਿੰਘ ਆਪਣੀ ਸੱਸ ਸਰਦਾਰਨੀ ਸਦਾ ਕੌਰ ਦੀ ਸਹਾਇਤਾ ਲਈ 
ਗਿਆ। ਸਰਦਾਰਨੀ ਸਾਹਿਬ ਨਾਲ ਰਾਮਗੜ੍ਹੀਆ ਸਰਦਾਰਾਂ ਦਾ ਟਾਕਰਾ ਸੀ। ਮਹਾਰਾਜਾ 
ਰਣਜੀਤ ਸਿੰਘ ਨੇ ਜਾ ਕੇ ਮੁਦਤ ਤੱਕ ਮਿਆਣੀ ਦੇ ਕਿਲ੍ਹੇ ਦੇ ਪਾਸੀਂ ਘੇਰਾ ਪਾਈ ਰੱਖਿਆ। 
ਕਿੰਤੂ ਅਜੇ ਕਿਸੇ ਪਾਸੇ ਨੂੰ ਜਿੱਤ ਨਾ ਹੋਈ ਸੀ, ਕਿ ਬੂਖਾ ਰੁਤ ਆ ਗਈ। ਦਰਯਾਏ ਬਿਆਸ 
ਦੇ ਵਿੱਚ ਹੜ ਆ ਜਾਣ ਨੇ ਮਜਬੂਰ ਕੀਤਾ, ਜਿਸ ਤੇ ਰਣਜੀਤ ਸਿੰਘ ਵਾਪਸ ਚਲਾ ਗਿਆ। 
੨੫. ਦੀਵਾਨ ਲਖਪਤ ਰਾਇ ਦੀ ਮੌਤ 
ਇੱਥੋਂ ਮੁੜ ਕੇ ਸਰਦਾਰਨੀ ਸਦਾ ਕੌਰ ਦੇ ਕਹਿਣ ਤੇ ਦੀਵਾਨ ਲਖਪਤ ਰਾਇ ਨੂੰ ਧਨੀ ਦੇ ਇਲਾਕੇ ਵਿੱਚ 
ਭੇਜਿਆ ਗਿਆ। ਓਥੋਂ ਦੇ ਜ਼ਿਮੀਂਦਾਰਾਂ ਨੇ ਇਸ ਦੇ ਪੁੱਜਦਿਆਂ ਹੀ ਇਹਦਾ ਕੰਮ ਤਮਾਮ ਕਰ 
ਦਿੱਤਾ। ਹੁਣ ਮਹਾਰਾਜਾ ਰਣਜੀਤ ਸਿੰਘ ਨੇ ਦਲ ਸਿੰਘ ਨੂੰ ਆਪਣਾ ਕਰਮਚਾਰੀ ਬਣਾ ਕੇ ਕੰਮ 
ਅਰੰਭਿਆ। ਕਿੰਤੂ ਇਨ੍ਹਾਂ ਹੀ ਦਿਨਾਂ ਵਿੱਚ ਜ਼ਮਾਨ ਸ਼ਾਹ ਕਾਬਲ ਦੇ ਬਾਦਸ਼ਾਹ ਨੇ ਆਪਣੇ 
ਸਿਪਾਹ ਸਾਲਾਰ ਸ਼ਾਹਨਚੀ ਦਾ ਸਿੱਖਾਂ ਤੋਂ ਬਦਲਾ ਲੈਣ ਵਾਸਤੇ ਮਹੀਨੇ ਅੱਸੂ ਸੰਮਤ ੧੮੫੫ 
ਵਿੱਚ ਕਾਬਲੋਂ ਪੰਜਾਬ ਵੱਲ ਕੂਚ ਕੀਤਾ। 
੨੬. ਜ਼ਮਾਨ ਸ਼ਾਹ ਦੀ ਚੜ੍ਹਾਈ 
ਜ਼ਮਾਨ ਸ਼ਾਹ ਦੀ ਅਵਾਈ ਦੀ ਖ਼ਬਰ ਸੁਣ ਕੇ ਬਹੁਤ ਸਾਰੇ ਲੋਕ ਘਬਰਾ ਗਏ। ਬਾਦਸ਼ਾਹ ਨੇ ਪਿੰਡਾਂ ਦੇ 
ਪਿੰਡ ਖ਼ਾਲੀ ਵੇਖ ਕੇ ਬੜਾ ਪਸਚਾਤਾਪ ਕੀਤਾ। ਜਦ ਲਾਹੌਰ ਪੁੱਜਾ ਤਦ ਉੱਥੋਂ ਦੇ ਤਿੰਨੇ ਹਾਕਮ 
ਵੀ ਸ਼ਹਿਰ ਛੱਡ ਕੇ ਨੱਸ ਗਏ। ਓਹਨਾਂ ਦੇ ਫੜਨ ਵਾਸਤੇ ਫੌਜ ਭੇਜੀ ਗਈ, ਪਰੰਤੂ ਕੋਈ ਵੀ 
ਹੱਥ ਨਾ ਆਇਆ। ਜ਼ਮਾਨ ਸ਼ਾਹ ਇੱਕ ਮਹੀਨੇ ਤੱਕ ਲਾਹੌਰ ਬੈਠਾ ਰਿਹਾ। ਜਦ ਓਹਨੇ 
ਵੇਖਿਆ ਕਿ ਇਸ ਮੁਲਕ ਦਾ ਪ੍ਰਬੰਧ ਮੇਰੇ ਕਾਬੂ ਤੋਂ ਬਾਹਰ ਦੇ ਕੰਮ ਦਾ ਹੈ, ਤਦ ਕਾਬਲ ਵਾਲੇ 
ਪਾਸੇ ਮੁੜ ਪਿਆ। 
੨੭. ਰਣਜੀਤ ਸਿੰਘ ਵੱਲੋਂ ਸਹਾਇਤਾ 
ਜਦ ਜ਼ਮਾਨ ਸ਼ਾਹ ਮੁੜਦਾ ਹੋਇਆ ਗੁਜਰਾਂਵਾਲੇ ਆਇਆ ਤਦ ਓਸ ਵੇਲੇ ਰਣਜੀਤ ਸਿੰਘ ਨੇ ਜੋ ਓਹਨੀਂ 
ਦਿਨੀਂ ਰਾਮਨਗਰ ਵਿੱਚ ਸੀ, ਆਪਣੇ ਕਰਮਚਾਰੀਆਂ ਨੂੰ ਜੋ ਗੁਜਰਾਂਵਾਲੇ ਸਨ, ਕਹਿ ਭੇਜਿਆ 
ਕਿ ਜ਼ਮਾਨ ਸ਼ਾਹ ਲਈ ਰਸਦ ਤੇ ਅਸਬਾਬ ਲੈ ਜਾਣ ਦੇ ਵਾਸਤੇ ਪਸ਼ੂਆਂ ਦਾ ਪ੍ਰਬੰਧ ਕਰ ਦੇਣਾ। 
ਸੋ ਓਹਨਾਂ ਨੇ ਹਰ ਇੱਕ ਚੀਜ਼ ਬਿਨਾਂ ਮੰਗੇ ਦੁਖੀ ਬਾਦਸ਼ਾਹ ਦੇ ਡੇਰੇ ਤੇ ਇੰਨੀ ਪਹੁੰਚਾ ਦਿੱਤੀ 
ਕਿ ਜ਼ਮਾਨ ਸ਼ਾਹ ਖ਼ੁਸ਼ ਹੋ ਗਿਆ। ਜਦ ਇੱਥੋਂ ਜ਼ਮਾਨਸ਼ਾਹ ਨੇ ਕੂਚ ਕੀਤਾ ਤਦ ਮਹਾਰਾਜਾ 
ਰਣਜੀਤ ਸਿੰਘ ਨੇ ਸਿੰਘਾਂ ਨੂੰ ਲੋਭ ਦਿੱਤਾ ਕਿ ਇਹ ਅੱਜ ਕੱਲ੍ਹ ਦੁਖੀ ਹੈ। ਇਸ ਵਾਸਤੇ ਇਸ 
ਤੇ ਕੋਈ ਵਾਰ ਨਾ ਕੀਤਾ ਜਾਵੇ। ਝਨਾਂ ਦੇ ਹੜ ਦੇ ਕਾਰਨ ਇਸ ਨੂੰ ਬੜਾ ਕਸ਼ਟ ਹੋਇਆ। ੧੫ 
ਦਿਨ ਇਹਨੂੰ ਠਹਿਰਨਾ ਪਿਆ ਬੜੀ ਮੁਸ਼ਕਲ ਨਾਲ ਇਹਦਾ ਲਸ਼ਕਰ ਪਾਰ ਹੋਇਆ। ਕਿੰਤੂ 
ਫਿਰ ਵੀ ੧੨ ਤੋਪਾਂ ਦਰਯਾ ਵਿੱਚ ਡਿੱਗ ਪਈਆਂ। ਅੰਤ ਨੂੰ ਜ਼ਮਾਨ ਸ਼ਾਹ ਨੇ ਮਹਾਰਾਜਾ 
ਰਣਜੀਤ ਸਿੰਘ ਨੂੰ; ਜਿਸ ਦੇ ਇਲਾਕੇ ਵਿੱਚ ਘਟਨਾ ਹੋਈ ਸੀ, ਲਿਖਿਆ ਕਿ ਮੇਰੀਆਂ ੧੨ 
ਤੋਪਾਂ ਦਰਯਾ ਵਿੱਚ ਡਿੱਗ ਪਈਆਂ ਹਨ। ਪਾਣੀ ਦੇ ਉੱਤਰਨ ਤੇ ਜੇ ਨਿੱਕਲ ਸਕਣ ਤਦ ਬੜਾ 
ਚੰਗਾ ਹੋਵੇਗਾ। ਚਾਰ ਮਹੀਨੇ ਦੇ ਪਿੱਛੋਂ ਜਦ ਪਾਣੀ ਉੱਤਰਿਆ ਤਦ ਮਹਾਰਾਜਾ ਰਣਜੀਤ ਸਿੰਘ 
ਨੇ ਕੋਸ਼ਸ਼ ਕਰ ਕੇ ਤੋਪਾਂ ਕਢਵਾ ਲਈਆਂ। 

੨੮. ਇਕ ਕਹਾਣੀ 

ਜ਼ਮਾਨ ਸ਼ਾਹ ਕਿਉਂ ਇਸ ਤਰ੍ਹਾਂ ਚੁੱਪ ਚਾਪ ਲਾਹੌਰ ਤੋਂ ਵਾਪਸ ਮੁੜ ਗਿਆ? ਇਸ ਦੀ ਬਾਬਤ ਇੱਕ 
ਰਵਾਇਤ ਹੈ ਕਿ ਜ਼ਮਾਨ ਸ਼ਾਹ ਨੇ ਅਚਣਚੇਤ ਜਦ ਲਾਹੌਰ ਤੋਂ ਮੁੜਨ ਦੀ ਤਿਆਰੀ ਕਰ ਲਈ। 
ਤਦ ਓਹਦੇ ਵਜ਼ੀਰ ਨੇ ਅਜਿਹਾ ਕਰਨ ਦਾ ਕਾਰਨ ਪੁੱਛਿਆ, ਜਿਸ ਤੇ ਜ਼ਮਾਨ ਸ਼ਾਹ ਨੇ 
ਦੱਸਿਆ ਕਿ ਮੈਂ ਅੱਜ ਰਾਤ ਖਾਬ ਵਿੱਚ ਇੱਕ ਬੜਾ ਹੀ ਕੌਤਕ ਵੇਖਿਆ ਹੈ। ਮੈਂ ਇੱਕ 
ਦਰਬਾਰ ਲੱਗਾ ਹੋਇਆ ਤਕਿਆ, ਜਿਸ ਵਿੱਚ ਕਿ ਬੜੇ ਬੜੇ ਵਲੀ ਬੈਠੇ ਸਨ। ਹਜ਼ਰਤ 
ਮੁਹੰਮਦ ਸਾਹਿਬ ਵੀ ਓਹਦੇ ਵਿੱਚ ਹੀ ਸਨ, ਮੇਰੇ ਸਿਰ ਤੋਂ ਤਾਜ ਚੱਕ ਕੇ ਇੱਕ ਲੜਕੇ ਦੇ 
ਸਿਰ ਤੇ ਰੱਖ ਦਿੱਤਾ। ਮੈਂ ਹੈਰਾਨ ਹੋ ਕੇ ਹਜ਼ਰਤ ਮੁਹੰਮਦ ਸਾਹਿਬ ਅੱਗੇ ਸ਼ਕਾਇਤ ਕੀਤੀ ਕਿ 
ਮੇਰੇ ਤਾਜ ਨੂੰ ਚੱਕ ਕੇ ਦੂਜੇ ਦੇ ਸਿਰ ਤੇ ਕਿਉ ਰੱਖਿਆ ਗਿਆ ਹੈ? ਹਜ਼ਰਤ ਮੁਹੰਮਦ ਸਾਹਿਬ 
ਬੋਲੇ ਕਿ ਹੁਣ ਸਮਾਂ ਮੇਰਾ ਨਹੀਂ ਰਿਹਾ। ਐਸ ਸਮੇਂ ਵਿੱਚ ਗੁਰੂ ਨਾਨਕ ਸਾਹਿਬ ਦਾ ਪਹਿਰਾ ਹੈ। 
ਨਹੀਂ ਕਰ ਸਕਦਾ ਆਪਣੇ ਆਪ ਮੁੜਨਾ ਹੀ ਠੀਕ ਹੈ। 

੨੯. ਲਾਹੌਰ ਤੇ ਕਬਜ਼ਾ 

ਲਾਹੌਰ ਦੀ ਪਰਜਾ ਨੇ ਦੁਖੀ ਹੋ ਕੇ ਮਹਾਰਾਜਾ ਰਣਜੀਤ ਸਿੰਘ ਪਾਸ ਅਰਜ਼ੀ ਭੇਜੀ, ਜਿਸ ਵਿੱਚ ਆਪਣੇ 
ਦੁਖ ਦੀ ਵਿਥਿਆ ਵਿਸਥਾਰ ਨਾਲ ਲਿਖੀ ਤੇ ਲਿਖਿਆ ਕਿ ਆਪ ਬਿਨਾਂ ਕਿਸੇ ਭੈ ਦੇ ਆ ਕੇ 
ਲਾਹੌਰ ਤੇ ਕਬਜ਼ਾ ਕਰ ਲਵੋ। ਕੋਈ ਆਦਮੀ ਆਪ ਦੇ ਟਾਕਰੇ ਤੇ ਨਹੀਂ ਖੜਾ ਹੋਵੇਗਾ। ਇੱਥੋਂ 
ਦੇ ਹਾਕਮ ਬੇਪ੍ਰਵਾਹ ਹਨ। ਓਹਨਾਂ ਦੇ ਪਾਸ ਆਪ ਦੇ ਟਾਕਰੇ ਲਈ ਫੌਜ ਵੀ ਨਹੀਂ ਤੇ ਨਾ ਹੀ 
ਓਹਨਾਂ ਵਿੱਚ ਕੋਈ ਹਿੰਮਤ ਹੈ। ਖ਼ੁਦਾ ਦੀ ਖਲਕਤ ਬਰਬਾਦ ਹੋ ਰਹੀ ਹੈ। ਮਹੱਲਿਆਂ ਦੇ ਮਹੱਲੇ 
ਉਜੜ ਰਹੇ ਹਨ। 

ਇਸ ਅਰਜ਼ੀ ਤੇ ਹਾਕਮ ਰਾਏ, ਭਾਈ ਗੁਰਬਖ਼ਸ਼ ਸਿੰਘ ਮੀਆਂ ਆਸ਼ਕ ਮੁਹੰਮਦ ਖਾਂ, ਮੀਆਂ ਮੋਹਕਮ 
ਦੀਨ, ਮੁਹੰਮਦ ਬਾਕਰ, ਆਦਿਕ ਸ਼ਹਿਰ ਦੇ ਸਰਕਰਦਿਆਂ ਦੇ ਦਸਤਖ਼ਤ ਹੋਏ ਹੋਏ ਸਨ ਤੇ 
ਸ਼ਹਿਰ ਦੇ ਕੁੱਲ ਵੱਡੇ ਵੱਡੇ ਰਈਸਾਂ ਨੇ ਆਪ ਹੀ ਸਹੀ ਪਾਈ ਹੋਈ ਸੀ। ਇਸ ਤਰ੍ਹਾਂ ਦੀ ਇੱਕ 
ਅਰਜ਼ੀ ਸਰਦਾਰਨੀ ਸਦਾ ਕੌਰ ਵੱਲ ਵੀ ਭੇਜੀ ਗਈ। 

ਇਹ ਅਰਜ਼ੀ ਮਹਾਰਾਜਾ ਰਣਜੀਤ ਸਿੰਘ ਪਾਸ ਰਾਮਨਗਰ ਅਪੜੀ। ਓਸ ਵੇਲੇ ਓਸ ਨੇ ਕਾਜ਼ੀ ਅਬਦੁਲ 
ਰਹਿਮਾਨ ਨੂੰ ਲਾਹੌਰ ਭੇਜਿਆ, ਤਾਂ ਕਿ ਆਸ਼ਕ ਮੁਹੰਮਦ ਦੇ ਪਾਸ ਜਾ ਕੇ ਸਾਰੀਆਂ ਗੱਲਾਂ ਦਾ 
ਫ਼ੈਸਲਾ ਕਰ ਆਵੇ। ਜਦ ਸਾਰੀਆਂ ਗੱਲਾਂ ਦਾ ਫ਼ੈਸਲਾ ਹੋ ਗਿਆ ਤੇ ਆਸ਼ਕ ਮੁਹੰਮਦ ਨੇ ਕਹਿ 
ਭੇਜਿਆ ਕਿ ਜਦ ਆਓਗੇ ਤਦ ਆਪ ਵਾਸਤੇ ਲੁਹਾਰੀ ਦਰਵਾਜ਼ਾ ਖੋਹਲ ਦਿੱਤਾ ਜਾਵੇਗਾ, ਤਦ 
ਰਣਜੀਤ ਸਿੰਘ ਨੇ ਆਪਣੀ ਫੌਜ ਲੈ ਕੇ ਆਪਣੀ ਸੱਸ ਸਦਾ ਕੌਰ ਕੋਲੋਂ ਸਲਾਹ ਲੈਣ ਲਈ 
ਵਟਾਲੇ ਦੇ ਰਾਹ ਕੂਚ ਕਰ ਦਿੱਤਾ। ਸਦਾ ਕੌਰ ਦੇ ਪਾਸ ਵੀ ਬਿਨੇ ਪੱਤਰ ਲਾਹੌਰ ਵਾਲਿਆਂ ਦਾ 
ਪੁੱਜ ਚੁੱਕਾ ਸੀ। ਓਹ ਵੀ ਆਪਣੀ ਫੌਜ ਲੈ ਕੇ ਰਣਜੀਤ ਸਿੰਘ ਦੇ ਨਾਲ ਤਿਆਰ ਹੋ ਗਈ। 
ਪਹਿਲਾਂ ਰਣਜੀਤ ਸਿੰਘ ਅੰਮ੍ਰਿਤਸਰ ਗਿਆ ਤਾਂ ਜੋ ਸੀ ਅੰਮ੍ਰਿਤਸਰ ਜੀ ਦੇ ਅਸ਼ਨਾਨ ਕਰ 
ਚਲੀਏ। ਇੱਥੋਂ ਪੰਜ ਹਜ਼ਾਰ ਫੌਜ ਦੇ ਨਾਲ ਕੂਚ ਕਰ ਕੇ ਸਿੱਧਾ ਲਾਹੌਰ ਅੱਪੜਿਆ ਤੇ ਨਵਾਬ 
ਵਜ਼ੀਰ ਖਾਂ ਦੀ ਬਾਰਾਂਦਰੀ ਵਿੱਚ ਜਿੱਥੇ ਹੁਣ ਲਾਇਬ੍ਰੇਰੀ ਬਣੀ ਹੋਈ ਹੈ, ਡੇਰਾ ਕੀਤਾ। ਸ਼ਹਿਰ ਦੇ 
ਮਾਲਕ ਤਿੰਨੇ ਸਰਦਾਰਾਂ ਨੂੰ ਵੀ ਇਸ ਗੱਲ ਦੀ ਖ਼ਬਰ ਹੋ ਗਈ। ਉਹਨਾਂ ਰਣਜੀਤ ਸਿੰਘ ਦੀ 
ਫੌਜ ਲਈ ਇੱਕ ਦਸਤਾ ਸ਼ਹਿਰ ਤੋਂ ਬਾਹਰ ਭੇਜਿਆ, ਕਿੰਤੂ ਰਣਜੀਤ ਸਿੰਘ ਦੀ ਫੌਜ ਨੇ ਉਸ 
ਨੂੰ ਝਟ ਹੀ ਨਸਾ ਦਿੱਤਾ ਤੇ ਪੰਜ ਛੀ ਆਦਮੀ ਮਾਰੇ ਗਏ। 

ਆਸ਼ਕ ਮੁਹੰਮਦ, ਮੋਹਕਮ ਦੀਨ ਤੇ ਹਾਕਮ ਰਾਏ ਨੇ ਸੁਨੇਹਾ ਭੇਜਿਆ ਕਿ ਆਪ ਕੱਲ੍ਹ ਹਾੜ ਸੁਦੀ 
ਪੰਚਵੀ ਸੰਮਤ ੧੮੫੬ ਬਿਕਰਮੀ ਨੂੰ ਸਵੇਰੇ ਲੁਹਾਰੀ ਦਰਵਾਜ਼ਾ ਦੇ ਰਾਹ ਸ਼ਹਿਰ ਵਿੱਚ ਆ 
ਜਾਓ। ਜਿਸ ਵੇਲੇ ਆਪ ਦਰਵਾਜ਼ੇ ਤੇ ਪੁੱਜੋਗੇ, ਝਟ ਦਰਵਾਜ਼ਾ ਖੋਹਲ ਦਿੱਤਾ ਜਾਵੇਗਾ। ਸੋ 

ਅਜਿਹਾ ਹੀ ਹੋਇਆ। ਜਦ ਨੀਯਤ ਸਮੇਂ ਤੇ ਰਣਜੀਤ ਸਿੰਘ ਆਪਣੇ ਚੋਣਵੇਂ ਇੱਕ ਹਜ਼ਾਰ 
ਸੂਰਮੇ ਸਪਾਹੀ ਨਾਲ ਲੈ ਕੇ ਲੁਹਾਰੀ ਦਰਵਾਜ਼ਾ ਦੇ ਪਾਸ ਪੁੱਜਾ, ਤਦ ਮੀਆਂ ਮੋਹਕਮ ਦੀਨ 
ਦਰਵਾਜ਼ੇ ਦੇ ਰਾਖੇ ਨੇ ਝੱਟ ਬੂਹਾ ਖੋਲ੍ਹ ਦਿੱਤਾ। ਰਣਜੀਤ ਸਿੰਘ ਨੇ ਇਸ ਸਹਾਇਤਾ ਬਦਲੇ ਉਸੇ 
ਵੇਲੇ ਇੱਕ ਜੋੜੀ ਸੋਨੇ ਦੇ ਕੰਗਨਾਂ ਦੀ ਤੇ ਇੱਕ ਦੋਸ਼ਾਲਾ ਮੋਹਕਮ ਦੀਨ ਨੂੰ ਦਿੱਤਾ ਤੇ ਆਪ 
ਸ਼ਹਿਰ ਦੇ ਵਿੱਚ ਦਾਖਲ ਹੋ ਕੇ ਕਿਲ੍ਹੇ ਵੱਲ ਚਲਾ ਗਿਆ। 

ਜਦ ਲਾਹੌਰ ਦੇ ਤਿੰਨਾਂ ਹਾਕਮਾਂ ਨੂੰ ਇਸ ਗੱਲ ਦੀ ਖ਼ਬਰ ਮਿਲੀ ਕਿ ਰਣਜੀਤ ਸਿੰਘ ਸ਼ਹਿਰ ਵਿੱਚ ਫੌਜ 
ਸਮੇਤ ਦਾਖਲ ਹੋ ਗਿਆ ਹੈ, ਤਦ ਦੋ ਸਰਦਾਰ ਤਾਂ ਨੱਸ ਗਏ। ਕੇਵਲ ਚੇਤ ਸਿੰਘ ਰਹਿ 
ਗਿਆ। ਰਣਜੀਤ ਸਿੰਘ ਦੀ ਫੌਜ ਨੇ ਕਿਲ੍ਹੇ ਦੇ ਗਿਰਦ ਘੇਰਾ ਪਾ ਦਿੱਤਾ। ਸਾਰਾ ਦਿਨ ਦੋਹਾਂ 
ਪਾਸਿਆਂ ਤੋਂ ਬੰਦੂਕਾਂ ਚਲਦੀਆਂ ਰਹੀਆਂ। ਸਰਦਾਰਨੀ ਸਦਾ ਕੌਰ ਨੇ ਸਲਾਹ ਦਿੱਤੀ ਕਿ ਹੁਣ 
ਗੋਲੀ ਚਲਾਣੀ ਬੇਅਰਥ ਹੈ। ਕੇਵਲ ਘੇਰਾ ਪਾਈ ਰੱਖੋ। ਚੇਤ ਸਿੰਘ ਆਪ ਹੀ ਰਸਦ ਦੀ ਕਮੀਂ 
ਦੇ ਕਾਰਨ ਸ਼ਰਨ ਆ ਜਾਵੇਗਾ। ਸੋ ਅਜਿਹਾ ਹੀ ਹੋਇਆ। ਦੂਜੇ ਦਿਨ ਹੀ ਚੇਤ ਸਿੰਘ ਨੇ 
ਸੁਲਾਹ ਕਰ ਲਈ ਤੇ ਕਿਲ੍ਹਾ ਛਡਣ ਨੂੰ ਤਿਆਰ ਹੋ ਗਿਆ। ਰਣਜੀਤ ਸਿੰਘ ਨੇ ਓਹਦੀ ਬਿਨੈ 
ਪ੍ਰਵਾਨ ਕਰ ਲਈ, ਜਿਸ ਤੇ ਚੇਤ ਸਿੰਘ ਆਪ ਹੀ ਕਿਲ੍ਹਾ ਛੱਡ ਕੇ ਚਲਾ ਗਿਆ। ਸਦਾ ਕੌਰ 
ਦੀ ਸਫਾਰਸ਼ ਤੇ ਦੋ ਪਿੰਡ ਗੁਜ਼ਾਰੇ ਵਾਸਤੇ ਚੇਤ ਸਿੰਘ ਨੂੰ ਦਿੱਤੇ ਗਏ ਤੇ ਆਪ ਕਿਲ੍ਹੇ ਵਿੱਚ 
ਦਾਖਲ ਹੋ ਕੇ ਸ਼ਹਿਰ ਤੇ ਮੁਲਕ ਦਾ ਪ੍ਰਬੰਧ ਕਰਨ ਲੱਗਾ। ਸਾਰੇ ਸ਼ਹਿਰ ਦੇ ਅਮੀਰਾਂ ਤੇ ਰਈਸਾਂ 
ਨੇ ਹਾਜ਼ਰ ਹੋ ਕੇ ਨਜ਼ਰਾਂ ਪੇਸ਼ ਕੀਤੀਆਂ ਤੇ ਜਿੱਤ ਹੋਣ ਦੀ ਵਧਾਈ ਦਿੱਤੀ। ਉੱਤਰ ਵਿੱਚ 
ਰਣਜੀਤ ਸਿੰਘ ਨੇ ਸਾਰੇ ਸ਼ਹਿਰ ਦੀ ਰੱਖਿਆ ਤੇ ਓਹਨਾਂ ਦੀ ਪਤ ਅਬਰੋ ਦੇ ਬਚਾਉਣ ਦਾ 
ਇਕਰਾਰ ਕੀਤਾ। ਇਸ ਫਤਹ ਦੀ ਖ਼ੁਸ਼ੀ ਵਿੱਚ ਗ਼ਰੀਬਾਂ ਨੂੰ ਬਹੁਤ ਕੁਝ ਦਾਨ ਕੀਤਾ ਗਿਆ ਤੇ 
ਆਮ ਡੌਂਡੀ ਪਿਟਵਾਈ ਗਈ ਕਿ ਹਰ ਇੱਕ ਦੁਕਾਨਦਾਰ, ਵਪਾਰੀ ਸ਼ਾਹੂਕਾਰ ਬੇਖਟਕੇ ਹੋ ਕੇ 
ਦੁਕਾਨਾਂ ਖੋਹਲ ਆਪਣਾ ਕੰਮ ਕਾਜ ਸ਼ੁਰੂ ਕਰ ਦੇਵੇ। ਕੋਈ ਆਦਮੀ ਰੋਕ ਨਹੀਂ ਕਰੇਗਾ। ਜੋ 
ਚੀਜ਼ ਸਰਕਾਰ ਦੇ ਵਾਸਤੇ ਖਰੀਦੀ ਜਾਵੇਗੀ, ਸਭ ਦਾ ਮੁੱਲ ਦਿੱਤਾ ਜਾਵੇਗਾ। ਇਨ੍ਹਾਂ ਸਾਰੀਆਂ 
ਗੱਲਾਂ ਦਾ ਆਮ ਲੋਕਾਂ ਤੇ ਬੜਾ ਚੰਗਾ ਅਸਰ ਪਿਆ। ਥੋੜ੍ਹੇ ਹੀ ਸਮੇਂ ਵਿੱਚ ਸ਼ਹਿਰ ਵਿੱਚ ਲਹਿਰ 
ਤੇ ਚਹਿਲ ਪਹਿਲ ਆ ਗਈ ਤੇ ਇੱਥੋਂ ਦੀ ਪੂਜਾ ਨੂੰ ਇੱਕ ਲੰਮੇ ਸਮੇਂ ਦੇ ਕਸ਼ਟ ਮਗਰੋਂ ਸੁਖ 
ਪ੍ਰਾਪਤ ਹੋਇਆ, ਜਿਸ ਤੋਂ ਮਹਾਰਾਜਾ ਰਣਜੀਤ ਸਿੰਘ ਦੀ ਬ੍ਰਿਧੀ ਲਈ ਪ੍ਰਾਰਥਨਾ ਕਰਨ ਲੱਗੇ। 

੩੦. ਭਸੀਨ ਦੀ ਲੜਾਈ 

ਜਦ ਹੋਰ ਸਰਦਾਰਾਂ ਨੇ ਇਹ ਹਾਲ ਸੁਣਿਆ ਕਿ ਰਣਜੀਤ ਸਿੰਘ ਨੇ ਲਾਹੌਰ ਤੇ ਕਬਜ਼ਾ ਕਰ ਲਿਆ ਹੈ 
ਤਾਂ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਏ ਦੇ ਲੜਕੇ ਜੋਧ ਸਿੰਘ ਨੇ ਗੁਲਾਬ ਸਿੰਘ ਭੰਗੀ ਨਾਲ 
ਸਲਾਹ ਕਰ ਕੇ ਲੜਾਈ ਦੀ ਠਾਨੀ। ਵਜ਼ੀਰਾਬਾਦ ਤੋਂ ਜੋਧ ਸਿੰਘ ਕਸੂਰ ਤੋਂ ਨਜ਼ਾਮੁੱਦੀਨ 
ਆਦਿਕ ਫੌਜ ਲੈ ਕੇ ਅੱਪੜ ਗਏ। ਇਨਾਂ ਸਾਰੇ ਲੋਕਾਂ ਨੇ ਆਪਣੇ ਰਸਾਲੇ ਤੋਪਖਾਨੇ ਤੇ ਪੈਦਲ 
ਸੈਨਾ ਤਿਆਰ ਕਰ ਕੇ ਅੰਮ੍ਰਿਤਸਰ ਵੱਲੋਂ ਭੌਂ ਕੇ ਗੁਲਾਬ ਸਿੰਘ ਦੇ ਨਾਲ ਹੋ ਲਾਹੌਰ ਵੱਲ ਕੂਚ 
ਕੀਤਾ। ਜਦ ਇਹ ਭਸੀਨ ਪਿੰਡ ਪਾਸ; ਜੋ ਲਾਹੌਰ ਤੋਂ ਚੜ੍ਹਦੇ ਪਾਸੇ ੧੦ ਕੋਹ ਦੀ ਵਿੱਥ ਤੇ ਹੈ, 
ਪੁੱਜੇ ਤਦ ਉੱਥੇ ਉਡੀਕ ਵਿੱਚ ਡੇਰਾ ਕਰਾ ਦਿੱਤਾ ਤੇ ਆਪਣੇ ਬਾਕੀ ਸਾਥੀਆਂ ਦੀ ਉਡੀਕ 
ਕਰਨ ਲੱਗੇ ਕਿ ਓਹਨਾਂ ਦੇ ਆਉਣ ਤੇ ਇੱਕੋ ਵਾਰ ਲਾਹੌਰ ਸ਼ਹਿਰ ਤੇ ਹੱਲਾ ਕੀਤਾ ਜਾਵੇ। 

ਰਣਜੀਤ ਸਿੰਘ ਦੀ ਹਾਲਤ ਇਸ ਵੇਲੇ ਬੜੀ ਅਜਬ ਸੀ, ਸ਼ਹਿਰ ਲਾਹੌਰ ਤੇ ਨਵਾਂ ਨਵਾਂ ਕਬਜ਼ਾ ਕੀਤਾ 
ਸੀ। ਇੱਥੇ ਫੌਜ ਦਾ ਰੱਖਣਾ ਜ਼ਰੂਰੀ ਸੀ। ਸਾਰੀ ਫੌਜ ਨਾਲ ਲੈ ਕੇ ਨਹੀਂ ਆਇਆ ਸੀ। ਬਾਕੀ 
ਫੌਜ ਰਾਮਨਗਰ ਤੇ ਗੁਜਰਾਂਵਾਲੇ ਵਿੱਚ ਸੀ। ਓਸ ਦਾ ਇੰਨੀ ਛੇਤੀ ਅਪੜਨਾ ਕਠਨ ਸੀ। ਫਿਰ 
ਖ਼ਜ਼ਾਨਾ ਸਾਰਾ ਗੁਜਰਾਂਵਾਲੇ ਸੀ, ਨਾਲ ਨਹੀਂ ਆਂਦਾ ਸੀ। ਇਹਨਾਂ ਗੱਲਾਂ ਤੋਂ ਰਣਜੀਤ ਸਿੰਘ 
ਕੁਝ ਸੋਚਾਂ ਵਿੱਚ ਸੀ। 

ਕਿੰਤੂ ਸਰਦਾਰਨੀ ਸਦਾ ਕੌਰ ਉਸ ਨੂੰ ਤਸੱਲੀ ਦੇਣ ਲੱਗੀ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪ ਤੁਹਾਨੂੰ 
ਬਾਦਸ਼ਾਹੀ ਦਿੱਤੀ ਹੈ। ਕੋਈ ਫ਼ਿਕਰ ਨਾ ਕਰੋ, ਆਪ ਤੁਹਾਡੀ ਮਦਦ ਕਰਨਗੇ। ਇਨੇ ਨੂੰ ਇੱਕ 
ਬੁੱਢਾ ੮੦ ਵਰਿਹਾਂ ਦਾ ਆਇਆ। ਓਹਨੇ ਆ ਕੇ ਕਿਹਾ, '“ਜੇ ਮੈਨੂੰ ਕੁਝ ਮਿਲੇ ਤਦ ਮੈਂ ਇਸ 
ਕਿਲ੍ਹੇ ਵਿੱਚ ਦੱਬੇ ਹੋਏ ਖ਼ਜ਼ਾਨੇ ਦਾ ਪਤਾ ਦੱਸਦਾ ਹਾਂ।” ਇਹ ਗੱਲ ਸੁਣ ਕੇ ਹੀ ਮਹਾਰਾਜਾ 
ਰਣਜੀਤ ਸਿੰਘ ਨੇ ਵਾਹਿਗੁਰੂ ਦਾ ਸ਼ੁਕਰ ਕੀਤਾ। ਓਸ ਬੁੱਢੇ ਨੂੰ ਸਹਾਇਤਾ ਕਰਨ ਦਾ ਭਰੋਸਾ 
ਦਿੱਤਾ। ਬੁੱਢੇ ਦੇ ਪਤਾ ਦੇਣ ਤੇ ਜਦ ਰਣਜੀਤ ਸਿੰਘ ਤਹਿ ਖਾਨਿਆਂ ਵਿੱਚ ਗਿਆ ਤਦ ਲੱਖਾਂ 
ਰੁਪਯਾਂ ਦਾ ਖ਼ਜ਼ਾਨਾ ਹੱਥ ਆ ਗਿਆ। ਕੁਝ ਤੋਪਾਂ ਵੀ ਮਿਲੀਆਂ। ਰਣਜੀਤ ਸਿੰਘ ਨੇ ਖ਼ਜ਼ਾਨਾ 
ਮਿਲਦੇ ਹੀ ਪਹਿਲਾਂ ਬੁੱਢੇ ਨੂੰ ਖ਼ੁਸ਼ ਕੀਤਾ। ਫੇਰ ਬਹੁਤ ਸਾਰਾ ਦਾਨ ਕੀਤਾ। ਫਿਰ ਫੌਜ ਨੂੰ ਦੋ 
ਮਹੀਨੇ ਦੀ ਤਨਖਾਹ ਅਗਾਊਂ ਦੇ ਕੇ ਤਿਆਰ ਬਰ ਤਿਆਰ ਹੋ ਭਸੀਨ ਤੋਂ ਇੱਕ ਕੋਸ ਦੇ 
ਫਾਸਲੇ ਤੇ ਡੇਰਾ ਲਾ ਦਿੱਤਾ। ਤੋਪਾਂ ਤਖ਼ਤਾਂ ਤੇ ਰੱਖ ਦਿੱਤੀਆਂ। 
ਦੋ ਮਹੀਨੇ ਤੱਕ ਆਪਸ ਵਿੱਚ ਮਾਮੂਲੀ ਲੜਾਈ ਹੁੰਦੀ ਰਹੀ। ਕੁਝ ਆਦਮੀ ਓਧਰੋਂ ਮੋਏ, ਕੁਝ ਇਧਰੋਂ। 
ਇੰਨੇ ਨੂੰ ਸਰਦਾਰ ਗੁਲਾਬ ਸਿੰਘ ਨੇ ਸਾਰਿਆਂ ਸਾਥੀਆਂ ਨੂੰ ਇਕੱਠਾ ਕਰ ਕੇ ਕਿਹਾ ਕਿ ਕਲ੍ਹ 
ਦੋ ਟੋਕ ਲੜਾਈ ਹੋਣੀ ਚਾਹੀਦੀ ਹੈ। ਇਹ ਭੀ ਗੱਲ ਸਭ ਨੂੰ ਪਸੰਦ ਆਈ, ਕਿੰਤੂ ਗੁਲਾਬ 
ਸਿੰਘ ਨੂੰ ਆਪਣੀ ਖਾਹਸ਼ ਪੂਰੀ ਕਰਨ ਦਾ ਸਮਾਂ ਨਾ ਮਿਲਿਆ। ਰਾਤੀ ਅਜਿਹਾ ਸੁੱਤਾ ਕਿ ਸੁੱਤੇ 
ਦਾ ਹੀ ਦਮ ਨਿੱਕਲ ਗਿਆ। ਫਿਰ ਨਹੀਂ ਉੱਠਿਆ। ਜਦ ਸਵੇਰ ਨੂੰ ਫੌਜ ਤਯਾਰ ਹੋ ਕੇ 
ਲੜਾਈ ਲਈ ਨਿੱਕਲਣ ਲੱਗੀ ਤਦ ਗੁਲਾਬ ਸਿੰਘ ਖੈਮੇ ਵਿੱਚ ਮੋਇਆ ਵੇਖਿਆ। ਜਦ 
ਲਸ਼ਕਰ ਵਿੱਚ ਇਹਦੇ ਮਰਨ ਦੀ ਖ਼ਬਰ ਪੁੱਜੀ, ਤਦ ਸਾਰੀ ਫੌਜ ਹੱਕੀ ਬੱਕੀ ਰਹਿ ਗਈ ਤੇ 
ਕਿਸੇ ਦਾ ਪੈਰ ਵੀ ਅੱਗੇ ਨਾ ਉੱਠਿਆ। ਰਾਮਗੜ੍ਹੀਏ ਸਰਦਾਰ ਤੇ ਕਸੂਰੀ ਪਠਾਣ ਮੈਦਾਨ ਛੱਡ 
ਕੇ ਪਿੱਛੇ ਟੁਰ ਪਏ। ਬਾਕੀ ਬਹੁਤ ਸਾਰੇ ਰਣਜੀਤ ਸਿੰਘ ਨੂੰ ਆ ਮਿਲੇ ਤੇ ਓਹਨੂੰ ਖ਼ਬਰ ਦਿੱਤੀ 
ਕਿ ਤੇਰੇ ਵੈਰੀ ਨੂੰ ਵਾਹਿਗੁਰੂ ਜੀ ਨੇ ਆਪਣੇ ਆਪ ਸਾਂਭ ਲਿਆ ਹੈ ਤੇ ਕੁਲ ਫੌਜ ਨੱਸ ਗਈ 
ਹੈ। ਰਣਜੀਤ ਸਿੰਘ ਇਸ ਖ਼ਬਰ ਤੋਂ ਬੜਾ ਖ਼ੁਸ਼ ਹੋਇਆ ਤੇ ਓਸ ਨੇ ਉਹਨਾਂ ਲੋਕਾਂ ਨੂੰ; ਜੋ ਉਸ 
ਨੂੰ ਆ ਮਿਲੇ ਸੀ, ਬੜੀ ਖੁੱਲ੍ਹ ਦਿਲੀ ਨਾਲ ਆਪਣੇ ਪਾਸ ਨੌਕਰ ਰੱਖ ਲਿਆ। ਰਾਮਗੜ੍ਹੀਆਂ ਦਾ 
ਪਿੱਛਾ ਕੀਤਾ, ਪਰ ਉਹ ਨੱਸ ਗਏ। 
੩੧. ਫਤਹ ਪਾ ਕੇ ਮੁੜਨਾ 
ਮੁੜਿਆ। ਸ਼ਹਿਰ ਦੇ ਚੌਧਰੀ ਤੇ ਰਈਸਾਂ ਨੇ ਇਕੱਠੇ ਹੋ ਕੇ ਫਤਹ ਦੀ ਵਧਾਈ ਦਿੱਤੀ। ਗ਼ਰੀਬਾਂ 
ਨੂੰ ਰੋਟੀ ਵੰਡੀ ਗਈ ਤੇ ਕਈ ਦਿਨ ਖ਼ੁਸ਼ੀ ਦੇ ਸ਼ਾਦਿਆਨੇ ਵਜਦੇ ਰਹੇ। 
੩੨. ਖੜਕ ਸਿੰਘ ਦਾ ਜਨਮ 
ਇਸੇ ਸਾਲ ੧੮੫੭ ਬਿਕਰਮੀ ਨੂੰ ਫਗਣ ਦੀ ਸਤਮੀ ਨੂੰ ਰਾਣੀ ਦਾਤਾਰ ਕੌਰ ਤੋਂ ਮਹਾਰਾਜਾ ਰਣਜੀਤ 
ਸਿੰਘ ਦੇ ਘਰ ਤਖ਼ਤ ਦੇ ਵਾਰਸ ਨੇ ਜਨਮ ਲਿਆ। ਇਸ ਦਾ ਨਾਮ ਕੰਵਰ ਖੜਗ ਸਿੰਘ 
ਰੱਖਿਆ ਗਿਆ। ਇਸ ਬਾਲ ਦੇ ਹੋਣ ਸਮੇਂ ਮਹਾਰਾਜਾ ਸਾਹਿਬ ਨੇ ਬੜੀ ਖ਼ੁਸ਼ੀ ਕੀਤੀ। ਹਜ਼ਾਰਾ 
ਰੁਪਯੇ ਗ਼ਰੀਬਾਂ ਤੇ ਅਨਾਥਾਂ ਵਿੱਚ ਵੰਡੇ। 
੩੩. ਮਹਾਰਾਜਾ ਦਾ ਖਿਤਾਬ 
ਇਕ ਮਹੀਨੇ ਪਿੱਛੋਂ ਇਹ ਵਿਚਾਰ ਹੋਈ ਕਿ ਇੱਕ ਆਮ ਦਰਬਾਰ ਕੀਤਾ ਜਾਵੇ, ਜਿਸ ਦੇ ਵਿੱਚ 
ਰਣਜੀਤ ਸਿੰਘ ਨੂੰ ਮਹਾਰਾਜਾ ਦਾ ਖ਼ਿਤਾਬ ਦਿੱਤਾ ਜਾਵੇ। ਸੋ ਜਿੱਥੋਂ ਤੱਕ ਰਣਜੀਤ ਸਿੰਘ ਦਾ 
ਇਲਾਕਾ ਸੀ, ਸਾਰੀਆਂ ਜਗ੍ਹਾਂ ਦੇ ਨੰਬਰਦਾਰ ਤੇ ਚੌਧਰੀ ਸੱਦੇ ਗਏ ਤੇ ਇੱਕ ਦਿਨ ਜਲਸੇ 
ਵਾਸਤੇ ਨੀਯਤ ਹੋਇਆ। ਉਸ ਦਿਨ ਮਹਾਰਾਜੇ ਦੇ ਮੱਥੇ ਤੇ ਟਿਕਾ ਲਾਇਆ ਗਿਆ ਤੇ ਹਰ 
ਪਾਸਿਓਂ ਖ਼ੁਸ਼ੀ ਦੇ ਜੈਕਾਰੇ ਛਡੇ ਗਏ। ਬੜੀ ਧਨ ਦੌਲਤ ਵੰਡੀ ਗਈ। ਗ਼ਰੀਬਾਂ, ਅਨਾਥਾਂ, 
ਨੌਕਰਾਂ, ਚਾਕਰਾਂ ਤੇ ਫੌਜ ਨੂੰ ਇਨਾਮ ਦਿੱਤੇ ਗਏ ਤੇ ਐਲਾਨ ਕੀਤਾ ਗਿਆ ਕਿ ਅੱਗੋਂ ਤੋਂ 

ਮਹਾਰਾਜਾ ਨੂੰ “ਸਰਕਾਰ” ਕਹਿ ਕੇ ਪੁਕਾਰਿਆ ਜਾਵੇ ਤੇ ਲਿਖਤ ਵਿੱਚ “ਮਹਾਰਾਜਾ ਰਣਜੀਤ 
ਸਿੰਘ ਬਹਾਦਰ” ਲਿਖਿਆ ਜਾਇਆ ਕਰੇ। 
੩੪. ਆਪਣਾ ਸਿੱਕਾ ਚਲਾਇਆ 
ਫਿਰ ਵਿਚਾਰ ਹੋਈ ਕਿ ਆਪਣਾ ਸਿੱਕਾ ਚਲਾਇਆ ਜਾਵੇ। ਸੋਚਿਆ ਗਿਆ ਕਿ ਫ਼ਾਰਸੀ ਦਾ ਕੋਈ 
ਅਜਿਹਾ ਫਿਕਰਾ ਬਣਾਇਆ ਜਾਵੇ, ਜਿਸ ਵਿੱਚ ਗੁਰੂ ਨਾਨਕ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦਾ 
ਨਾਮ ਆ ਜਾਏ। ਸੋ ਬੜੀ ਸੋਚ ਵਿਚਾਰ ਦੇ ਮਗਰੋਂ ਇਹ ਪਸੰਦ ਆਇਆ: 
ਦੇਗੋ ਤੇਗੋ ਫਤਹ ਨੁਸਰਤ ਬੇਦਰੰਗ 
ਯਾਫਤ ਅਜ਼ ਨਾਨਕ ਗੁਰੂ ਗੋਬਿੰਦ ਸਿੰਘ 
ਹੁਕਮ ਹੋਇਆ ਕਿ ਇੱਕ ਪਾਸੇ ਇੱਕ ਸ਼ੇਅਰ ਦਾ ਠੱਪਾ ਹੋਵੇ ਤੇ ਦੂਜੇ ਪਾਸੇ ਸ਼ਹਿਰ ਦਾ ਨਾਮ, ਜਿੱਥੇ 
ਠੱਪਾ ਲੱਗੇ ਤੇ ਮਹਾਰਾਜਾ ਰਣਜੀਤ ਸਿੰਘ ਦਾ ਨਾਮ ਹੋਵੇ। ਉਸੇ ਦਿਹਾੜੇ ਟਕਸਾਲ ਬਣਾਈ 
ਗਈ। ਦੂਜੇ ਦਿਨ ਕਈ ਸੌ ਰੁਪਯੇ ਤਿਆਰ ਹੋ ਗਏ ਜੋ ਮਹਾਰਾਜਾ ਸਾਹਿਬ ਦੇ ਸਾਹਮਣੇ ਪੇਸ਼ 
ਕੀਤੇ ਗਏ, ਜਿਸ ਨੂੰ ਓਹਨਾਂ ਨੇ ਗ਼ਰੀਬਾਂ ਦੇ ਵਿੱਚ ਵੰਡ ਦਿੱਤਾ। 
੩੫. ਸ਼ਹਿਰ ਲਾਹੌਰ ਦਾ ਪ੍ਰਬੰਧ 
ਮਹਾਰਾਜਾ ਨੇ ਸ਼ਹਿਰ ਦੇ ਕਾਜ਼ੀ ਨਿਜ਼ਾਮਉਦੀਨ ਨੂੰ ਖਿਲਅਤ ਦੇ ਕੇ ਸ਼ਹਿਰ ਦੀਆਂ ਰਜਿਸਟਰੀਆਂ ਕਰਨ 
ਦਾ ਕੰਮ ਸੌਂਪਿਆ ਤੇ ਤਾਕੀਦ ਕੀਤੀ ਕਿ ਆਪਣਾ ਕੰਮ ਬੜੀ ਈਮਾਨਦਾਰੀ ਨਾਲ ਕਰਨਾ ਤੇ 
ਇਨਸਾਫ਼ ਕਰਨਾ ਤਾਂ ਜੋ ਪੂਜਾ ਨੂੰ ਸ਼ਕਾਇਤ ਦਾ ਮੌਕਾ ਨਾ ਮਿਲੇ। ਇਮਾਮਬਖ਼ਸ਼, ਜਿਸ ਨੂੰ 
ਲੋਕੀ “ਖਰ ਸਵਾਰ” ਕਿਹਾ ਕਰਦੇ ਸਨ, ਸ਼ਹਿਰ ਦਾ ਕੋਤਵਾਲ ਨੀਯਤ ਕੀਤਾ। ਦੀਵਾਨ ਮੋਤੀ 
ਰਾਮ ਨੂੰ ਇੱਕ ਲੱਖ ਰੁਪਯਾ ਦੇ ਕੇ ਸ਼ਹਿਰ ਦੇ ਪਾਸਿਆਂ ਦੀ ਚਾਰ ਦੀਵਾਰੀ ਬਨਵਾਣ ਦਾ ਹੁਕਮ 
ਦਿੱਤਾ ਗਿਆ। ਹਕੀਮ ਨੂਰਦੀਨ ਨੂੰ ਹਕੀਮ ਬਣਾਇਆ ਗਿਆ। ਮਹਾਰਾਜਾ ਨੇ ਇਸ ਤਰ੍ਹਾਂ 
ਅਹੁਦੇ ਨੀਯਤ ਕਰ ਕੇ ਸਾਰੇ ਕੰਮ ਵੰਡ ਕੇ ਤਾਕੀਦ ਕੀਤੀ ਕਿ ਇਨਸਾਫ਼ ਕਿਸੇ ਹਾਲਤ ਵਿੱਚ 
ਵੀ ਹੱਥੋਂ ਨਾ ਦਿੱਤਾ ਜਾਵੇ। ਮਹਾਰਾਜਾ ਭਾਵੇਂ ਕੁਝ ਲਿਖਿਆ ਪੜ੍ਹਿਆ ਨਹੀਂ ਸੀ, ਤਦ ਵੀ 
ਵਾਹਿਗੁਰੂ ਦੀ ਬਖ਼ਸ਼ੀ ਬੁੱਧੀ ਨਾਲ ਇਨ੍ਹਾਂ ਨੇ ਮੁਲਕ ਦਾ ਪ੍ਰਬੰਧ ਇਸ ਖੂਬੀ ਨਾਲ ਚਲਾਇਆ 
ਕਿ ਪੰਜਾਬ ਵਾਸੀਆਂ ਨੂੰ ਪਿਛਲੀਆਂ ਭਾਜੜਾਂ ਦੇ ਦੁਖ ਭੁਲ ਗਏ। 
੩੬. ਸਾਹਿਬ ਸਿੰਘ ਤੇ ਹਮਲਾ 
ਮਹਾਰਾਜੇ ਨੂੰ ਖ਼ਬਰ ਮਿਲੀ ਕਿ ਗੁਜਰਾਤ ਵਾਲਾ ਸਾਹਿਬ ਸਿੰਘ ਭੰਗੀ ਦਰਬਾਰ ਦੇ ਵਿਰੁੱਧ ਫੌਜ ਇਕੱਠੀ 
ਕਰ ਰਿਹਾ ਹੈ। ਇਨ੍ਹਾਂ ਝੱਟ ਫੌਜ ਲੈ ਕੇ ਓਹਨੂੰ ਕਿਲ੍ਹੇ ਵਿੱਚ ਜਾ ਘੇਰਿਆ। ਕੁਝ ਦਿਨ ਤਾਂ ਉਹ 
ਅੰਦਰੇ ਲੜਦਾ ਰਿਹਾ। ਅੰਤ ਨੂੰ ਤੰਗ ਹੋ ਕੇ ਬੇਦੀ ਸਾਹਿਬ ਸਿੰਘ ਦੀ ਰਾਹੀਂ ਇੱਕ ਤਕੜੀ 
ਨਜ਼ਰਾਨੇ ਦੀ ਰਕਮ ਦੇ ਕੇ ਅਧੀਨਤਾ ਸਵੀਕਾਰ ਕਰ ਲਈ। 
੩੭. ਦਲ ਸਿੰਘ ਦੀ ਕੈਦ ਤੇ ਅਕਾਲ ਗੜ੍ਹ ਤੇ ਚੜ੍ਹਾਈ 
ਮਹਾਰਾਜਾ ਨੂੰ ਖ਼ਬਰ ਮਿਲੀ ਕਿ ਦਲ ਸਿੰਘ ਅਕਾਲਗੜ੍ਹੀਆ; ਜਿਸ ਨੂੰ ਸਰਦਾਰ ਮਹਾਂ ਸਿੰਘ ਨੇ ਆਪਣੀ 
ਹੱਥੀਂ ਪਾਲ ਕੇ ਅਕਾਲ ਗੜ੍ਹ ਦਾ ਇਲਾਕਾ ਬਖਸ਼ਿਆ ਸੀ, ਸਰਦਾਰ ਸਾਹਿਬ ਸਿੰਘ ਭੰਗੀ ਦਾ 
ਦੋਸਤ ਬਣ ਗਿਆ ਹੈ ਤੇ ਦੋਵੇਂ ਮਿਲ ਕੇ ਚਾਹੁੰਦੇ ਹਨ ਕਿ ਲਾਹੌਰ ਤੇ ਹਮਲਾ ਕੀਤਾ ਜਾਏ। 
ਇਹ ਸੁਣ ਕੇ ਮਹਾਰਾਜਾ ਨੂੰ ਬੜਾ ਕ੍ਰੋਧ ਆਇਆ ਤੇ ਇਸ ਤੋਂ ਪਹਿਲਾਂ ਕਿ ਦਲ ਸਿੰਘ 
ਸਾਹਿਬ ਸਿੰਘ ਨੂੰ ਮਿਲ ਕੇ ਕੋਈ ਫਸਾਦ ਕਰਦਾ, ਮਹਾਰਾਜੇ ਨੇ ਓਹਨੂੰ ਲਾਹੌਰ ਬੁਲਾ ਕੇ 
ਨਜ਼ਰਬੰਦ ਕਰ ਲਿਆ ਤੇ ਆਪ ਦੂਜੇ ਦਿਨ ਫੌਜ ਲੈ ਕੇ ਅਕਾਲਗੜ੍ਹ ਤੇ ਚੜ੍ਹਾਈ ਕਰ ਦਿੱਤੀ। 
ਕਿੰਤੂ ਸਰਦਾਰ ਦਲ ਸਿੰਘ ਦੀ ਸਰਦਾਰਨੀ ਧਰਮ ਕੌਰ ਨੇ ਅਸਲ ਹਾਲ ਤੋਂ' ਜਾਣੂ ਹੋ ਕੇ ਝਟ 
ਦਰਵਾਜ਼ੇ ਬੰਦ ਕਰ ਲਏ, ਕਿਲ੍ਹੇ ਦੀਆਂ ਦੀਵਾਰਾਂ ਤੇ ਤੋਪਾਂ ਚੜ੍ਹਾ ਕੇ ਬੜੀ ਬਹਾਦਰੀ ਨਾਲ 
ਮੁਕਾਬਲਾ ਕੀਤਾ। ਦੋਹਾਂ ਪਾਸਿਆਂ ਤੋਂ ਅੱਗ ਵੱਸਣ ਲੱਗੀ ਤੇ ਇੱਕ ਮੁਦਤ ਤੱਕ ਲੜਾਈ ਹੋਂਦੀ 

ਰਹੀ। ਕਈ ਵਾਰ ਧਰਮ ਕੌਰ ਨੇ ਕਿਲ੍ਹੇ ਵਿੱਚੋਂ ਨਿੱਕਲ ਕੇ ਮਹਾਰਾਜੇ ਦੀ ਫੌਜ ਤੇ ਮਰਦਾਂ ਵਾਂਗ 
ਹਮਲੇ ਕੀਤੇ। ਧਰਮ ਕੌਰ ਬੜੀ ਸਿਆਣੀ, ਦਲੇਰ ਤੇ ਬਹਾਦਰ ਸੀ। ਇਧਰ ਤਾਂ ਉਸ ਨੇ 
ਲੜਾਈ ਸ਼ੁਰੂ ਰਖੀ ਤੇ ਉਧਰ ਸਾਹਿਬ ਸਿੰਘ ਭੰਗੀ ਨੂੰ ਮਦਦ ਲਈ ਸੱਦ ਭੇਜਿਆ। ਸਾਹਿਬ 
ਸਿੰਘ ਤਿਆਰ ਹੋ ਗਿਆ ਤੇ ਓਹਨੇ ਜੋਧ ਸਿੰਘ ਵਜ਼ੀਰਾਬਾਦ ਦੇ ਹਾਕਮ ਨੂੰ ਆਪਣੇ ਨਾਲ 
ਮਿਲਾਣ ਵਾਸਤੇ ਬੁਲਾ ਭੇਜਿਆ। ਅਜੇ ਜੋਧ ਸਿੰਘ ਨੇ ਕੂਚ ਨਹੀਂ ਕੀਤਾ ਸੀ ਕਿ ਮਹਾਰਾਜਾ 
ਰਣਜੀਤ ਸਿੰਘ ਨੂੰ ਇਸ ਗੱਲ ਦੀ ਖ਼ਬਰ ਹੋ ਗਈ। ਉਸ ਨੇ ਅਜਿਹੇ ਵੇਲੇ ਜਦ ਕਿ ਤਿੰਨ ਚਾਰ 
ਦੁਸ਼ਮਣ ਇਕੱਠੇ ਹੋਣ ਵਾਲੇ ਸਨ, ਅਕਾਲਗੜ੍ਹ ਦਾ ਘੇਰਾ ਛੱਡ ਕੇ ਸਾਹਿਬ ਸਿੰਘ ਵੱਲ ਮੂੰਹ 
ਕਰਨਾ ਉਚਿਤ ਜਾਤਾ। ਸੋ ਅਜਿਹਾ ਹੀ ਕੀਤਾ ਕਿ ਓਥੋਂ ਘੇਰਾ ਛੱਡ ਕੇ ਗੁਜਰਾਤ ਵੱਲ ਟੁਰ 
ਪਿਆ। 
੩੮. ਗੁਜਰਾਤ ਤੇ ਦੂਜੀ ਵਾਰ ਲੜਾਈ 

ਇਕ ਖੱਤ ਵਜ਼ੀਰਾਬਾਦ ਦੇ ਹਾਕਮ ਜੋਧ ਸਿੰਘ ਨੂੰ ਲਿਖਿਆ, ਜਿਸ ਵਿੱਚ ਉਸ ਨੂੰ ਤਕੜੀ ਝਾੜ ਪਾਈ, 
ਜਿਸ ਤੋਂ ਉਹ ਸਾਹਿਬ ਸਿੰਘ ਨੂੰ ਮਦਦ ਦੇਣ ਤੋਂ ਹਟ ਗਿਆ। ਜਦ ਮਹਾਰਾਜਾ ਰਣਜੀਤ ਸਿੰਘ 
ਗੁਜਰਾਤ ਦੇ ਨੇੜੇ ਪੁੱਜਾ ਤਦ ਸਾਹਿਬ ਸਿੰਘ ਆਪਣੀ ਫੌਜ ਲੈ ਕੇ ਸ਼ਹਿਰ ਤੋਂ ਬਾਹਰ ਦੋ ਮੀਲ 
ਖੜਾ ਸੀ। ਲੜਾਈ ਸ਼ੁਰੂ ਹੋ ਗਈ। ਤਿੰਨ ਦਿਨ ਦੋਹਾਂ ਧਿਰਾਂ ਤੋਂ ਮੀਂਹ ਵਾਂਗ ਗੋਲੀ ਚਲੀ। 
ਬਹੁਤ ਸਾਰੇ ਆਦਮੀ ਮਾਰੇ ਗਏ। ਚੌਥੇ ਦਿਨ ਸਾਹਿਬ ਸਿੰਘ ਭੰਗੀ ਕਿਲ੍ਹੇ ਵਿੱਚ ਘਿਰ ਗਿਆ। 
ਮਹਾਰਾਜੇ ਦੀ ਫੌਜ ਨੇ ਮੋਰਚਾ ਕਾਇਮ ਕਰ ਕੇ ਸ਼ਹਿਰ ਤੇ ਕਿਲ੍ਹੇ ਪੁਰ ਗੋਲੇ ਮਾਰਨੇ ਸ਼ੁਰੂ ਕਰ 
ਦਿੱਤੇ। ਕੁਝ ਦਿਨਾਂ ਤੀਕਨ ਇਹੋ ਹੀ ਹਾਲ ਰਿਹਾ। ਜਦ ਸਾਹਿਬ ਸਿੰਘ ਭੰਗੀ ਨੇ ਸਵਾਏ 
ਅਧੀਨਤਾ ਫੜਨ ਦੇ ਕੋਈ ਰਾਹ ਬਚਾਓ ਦੀ ਨਾ ਤੱਕੀ, ਤਦ ਸਾਹਿਬ ਸਿੰਘ ਬੇਦੀ ਨੂੰ ਵਿੱਚ ਪਾ 
ਕੇ ਬਹੁਤ ਸਾਰਾ ਨਜ਼ਰਾਨਾ ਤੇ ਜੁਰਮਾਨਾ ਦਿੱਤਾ ਤੇ ਲਿਖ ਦਿੱਤਾ ਕਿ ਮੈਂ ਅੱਗੋਂ ਨੂੰ ਲਾਹੌਰ 
ਦਰਬਾਰ ਦੇ ਅਧੀਨ ਰਹਾਂਗਾ। ਇਹ ਜਾਗੀਰ ਮਹਾਰਾਜਾ ਰਣਜੀਤ ਸਿੰਘ ਦੀ ਬਖ਼ਸ਼ੀ ਹੋਈ 
ਸਮਝਾਂਗਾ। ਇਸ ਤਰ੍ਹਾਂ ਨਾਲ ਮਹਾਰਾਜਾ ਬਹੁਤ ਸਾਰਾ ਨਜ਼ਰਾਨਾ ਤੇ ਫੌਜ ਦਾ ਕੁੱਲ ਖ਼ਰਚ ਲੈ ਕੇ 
ਲਾਹੌਰ ਵਾਪਸ ਆਇਆ ਤੇ ਇੱਥੇ ਆ ਕੇ ਉਸ ਨੇ ਆਪਣੇ ਇਕਰਾਰ ਅਨੁਸਾਰ ਦਲ ਸਿੰਘ ਨੂੰ 
ਵੀ ਛੱਡ ਦਿੱਤਾ। 

੩੯. ਦਲ ਸਿੰਘ ਦਾ ਚਲਾਣਾ 

ਦਲ ਸਿੰਘ ਦੇ ਦਿਲ ਤੇ ਇਸ ਕੈਦ ਦਾ ਬੜਾ ਸਖ਼ਤ ਸਦਮਾ ਹੋਇਆ, ਓਹ ਅਕਾਲ ਗੜ੍ਹ ਪੁੱਜਦੇ ਹੀ ਮਰ 
ਗਿਆ। ਮਹਾਰਾਜਾ ਨੇ ਅਕਾਲਗੜ੍ਹ ਪੁੱਜ ਕੇ ਦਲ ਸਿੰਘ ਦੀ ਸੁਪਤਨੀ ਧਰਮ ਕੌਰ ਨੂੰ ਦੋ ਪਿੰਡ 
ਗੁਜ਼ਾਰੇ ਵਾਸਤੇ ਦੇ ਕੇ ਬਾਕੀ ਇਲਾਕਾ ਲਾਹੌਰ ਰਾਜ ਨਾਲ ਮਿਲਾ ਲਿਆ। 

੪੦. ਕਸੂਰ ਦੀ ਅਧੀਨਤਾ 

ਇਸੇ ਸਾਲ ਇਸ ਲੜਾਈ ਤੋਂ ਪਹਿਲਾਂ ਸਰਦਾਰ ਫਤਹ ਸਿੰਘ ਕਾਲੇ ਵਾਲੇ ਦੇ ਨਾਲ ਕਸੂਰ ਨੂੰ ਫਤਹ 
ਕਰਨ ਵਾਸਤੇ ਇੱਕ ਫੌਜ ਭੇਜੀ ਸੀ, ਜਿੱਥੋਂ ਦੇ ਰਈਸ ਨਜ਼ਾਮੁੱਦੀਨ ਨੇ ਅਧੀਨਤਾ ਸ੍ਰੀਕਾਰ 
ਕੀਤੀ ਤੇ ਆਪਣੇ ਭਰਾ ਕੁਤਬਦੀਨ ਨੂੰ ਮਹਾਰਾਜੇ ਪਾਸ ਸਲਾਮ ਕਰਨ ਲਈ ਭੇਜਿਆ ਤੇ 
ਲਾਹੌਰ ਦਰਬਾਰ ਨੂੰ ਇੱਕ ਫੌਜ ਮਦਦ ਲਈ ਦੇਣ ਦਾ ਇਕਰਾਰ ਕੀਤਾ। ਕੁਤਬਦੀਨ ਜਦ 
ਲਾਹੌਰ ਆਇਆ, ਮਹਾਰਾਜ ਨੇ ਓਹਦੀ ਬੜੀ ਖਾਤਰ ਕੀਤੀ ਤੇ ਉਹਨੂੰ ਇੱਕ ਖਿਲਅਤ ਦੇ ਕੇ; 
ਜਿਸ ਵਿੱਚ ਇੱਕ ਹਾਥੀ ਦਾ ਜ਼ੰਜੀਰ ਤੇ ਇੱਕ ਘੋੜਾ ਸੀ, ਵਾਪਸ ਰਵਾਨਾ ਕੀਤਾ। 

੪੧. ਫਤਹ ਸਿੰਘ ਨਾਲ ਮਿਤਰਾਨਾ 

ਹੁਣ ੧੮੫੯ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਸਭ ਤੋਂ ਪਹਿਲਾਂ ਇਹ ਮਾਲੂਮ ਕਰਨਾ ਚਾਹਿਆ ਕਿ 
ਜਿਨ੍ਹਾਂ ਇਲਾਕਿਆਂ ਤੇ ਇਨ੍ਹਾਂ ਦਾ ਕਬਜ਼ਾ ਹੈ, ਓਹਨਾਂ ਵਿੱਚੋਂ ਕੇਹੜਾ ਕੇਹੜਾ ਸਰਦਾਰ ਇਨ੍ਹਾਂ ਦੇ 
ਨਾਲ ਮਿਤਰਾਨਾ ਸਲੂਕ ਰੱਖਦਾ ਹੈ ਤੇ ਕੇਹੜਾ ਕੇਹੜਾ ਦੁਸ਼ਮਣ। ਸੋ ਓਸ ਨੇ ਹਰ ਇੱਕ ਦੇ 
ਪਾਸ ਇੱਕ ਇੱਕ ਚਿੱਠੀ ਭੇਜੀ। ਕਿੰਤੂ ਨਾ ਤਾਂ ਕੋਈ ਆਇਆ ਤੇ ਨਾ ਹੀ ਕਿਸੇ ਨੇ ਸਵਾਏ 

ਫਤਹ ਸਿੰਘ ਆਹਲੂਵਾਲੀਏ ਦੇ ਉੱਤਰ ਦਿੱਤਾ। ਉਕਤ ਸਰਦਾਰ ਜੀ ਨੇ ਆਪਣੇ ਪਿਤਾ ਦੇ 
ਚਲਾਣੇ ਦੀ ਖ਼ਬਰ (ਜਿਨ੍ਹਾਂ ਨੇ ਓਹਨਾਂ ਹੀ ਦਿਨਾਂ ਵਿੱਚ ਚਲਾਣਾ ਕੀਤਾ ਸੀ) ਲਿਖ ਕੇ ਹਾਜ਼ਰ 
ਹੋਣ ਤੋਂ ਖ਼ਿਮਾ ਮੰਗੀ। ਜਦ ਮਹਾਰਾਜੇ ਨੇ ਮਲੂਮ ਕੀਤਾ ਕਿ ਸਵਾਏ ਸਰਦਾਰ ਫਤਹ ਸਿੰਘ ਦੇ 
ਕੋਈ ਦੋਸਤ ਨਹੀਂ, ਤਦ ਇਹ ਖ਼ਿਆਲ ਕਰ ਕੇ ਕਿ ਦੋਸਤ ਦੇ ਪਿਤਾ ਨੇ ਚਲਾਣਾ ਕੀਤਾ, 
ਆਪ ਜਾਣਾ ਉਚਿਤ ਜਾਤਾ। ਤਰਨਤਾਰਨ ਸਾਹਿਬ ਅਸ਼ਨਾਨ ਕਰ ਕੇ ਪਿੰਡ ਫਤਹ ਆਬਾਦ ਜੋ 
ਕਪੂਰਥਲੇ ਦੀ ਰਿਆਸਤ ਵਿੱਚ ਹੈ, ਜਾ ਪੁੱਜਾ। ਫਤਹ ਸਿੰਘ ਨੇ ਇਹ ਖ਼ਬਰ ਸੁਣ ਕੇ ਸ਼ਹਿਰ 
ਤੋਂ ਬਾਹਰ ਮਹਾਰਾਜੇ ਦੇ ਵਾਸਤੇ ਤੰਬੂ ਲਵਾ ਦਿੱਤੇ ਤੇ ਆਪ ਦੋ ਮੀਲ ਅੱਗੋਂ ਜਾ ਕੇ ਬੜੇ 
ਉਤਸ਼ਾਹ ਨਾਲ ਸਵਾਗਤ ਕੀਤਾ ਤੇ ਨਾਲ ਲਿਆ ਕੇ ਸ਼ਹਿਰ ਤੋਂ ਬਾਹਰ ਤੰਬੂ ਵਿੱਚ ਉਤਾਰਿਆ। 
ਮਹਾਰਾਜਾ ਰਣਜੀਤ ਸਿੰਘ ਨੇ ਸ਼ਹਿਰ ਤੋਂ ਬਾਹਰ ਉਤਾਰੇ ਦਾ ਮਤਲਬ ਸਮਝ ਲਿਆ। ਉਨ੍ਹਾਂ ਦੇ 
ਪਿਤਾ ਦੇ ਚਲਾਣੇ ਦਾ ਸ਼ੋਕ ਪੁਗਟ ਕਰ ਕੇ ਗੱਲਾਂ ਵਿੱਚ ਯਕੀਨ ਦਵਾਇਆ ਕਿ ਐਸ ਜ਼ਮਾਨੇ 
ਵਿੱਚ ਜਿੰਨਾ ਤੁਹਾਡੇ ਨਾਲ ਹਿਤ ਹੈ, ਕਿਸੇ ਨਾਲ ਨਹੀਂ। ਮੈਂ ਤੁਹਾਨੂੰ ਆਪਣਾ ਦੋਸਤ ਤੇ 
ਖੈਰਖਾਹ ਸਮਝਦਾ ਹਾਂ। ਤੁਸੀਂ ਇਸ ਗੱਲ ਦੀ ਤਸੱਲੀ ਰੱਖੋ। ਤੁਹਾਡੇ ਨਾਲ ਕੋਈ ਧੋਖਾ ਜਾਂ 
ਫਰੇਬ ਨਹੀਂ ਹੋਵੇਗਾ ਤੇ ਆਪਣੀ ਪਗੜੀ ਸਰਦਾਰ ਫਤਹ ਸਿੰਘ ਨਾਲ ਬਦਲ ਕੇ ਧਰਮ ਭਾਈ 
ਬਣਾ ਲਿਆ। ਫਿਰ ਸ੍ਰੀ ਅੰਮ੍ਰਿਤਸਰ ਪੁੱਜ ਕੇ ਦੁਹਾਂ ਨੇ ਅੱਗੋਂ ਨੂੰ ਇਕੱਠੇ ਰਹਿਣ ਤੇ ਮਿਲਾਪ 
ਰਖਣ ਦੀ ਸੋਂਹ ਚੁੱਕੀ ਤੇ ਇਸੇ ਭਾਵ ਦਾ ਇਕਰਾਰਨਾਮਾ ਲਿਖ ਕੇ ਓਸ ਤੇ ਦੁਹਾਂ ਨੇ ਦਸਖ਼ਤ 
ਕਰ ਦਿੱਤੇ। 
੪੨. ਸਦਾ ਕੌਰ ਦੀ ਸਹਾਇਤਾ 

ਮਹਾਰਾਜਾ ਨੂੰ ਖ਼ਬਰ ਮਿਲੀ ਕਿ ਕਾਂਗੜੇ ਦਾ ਰਾਜਾ ਸੰਸਾਰ ਚੰਦ ਉਨ੍ਹਾਂ ਦੀ ਸੱਸ ਸਦਾ ਕੌਰ ਦੇ ਇਲਾਕੇ 
ਵਿੱਚ ਹੱਥ ਖਲਾਰਦਾ ਹੈ। ਤਦ ਮਹਾਰਾਜਾ ਰਣਜੀਤ ਸਿੰਘ ਨੇ ਸੁਦਾਰ ਫਤਹ ਸਿੰਘ ਨੂੰ ਨਾਲ ਲੈ 
ਕੇ ਚੜ੍ਹਾਈ ਕਰ ਦਿੱਤੀ। ਸੰਸਾਰ ਚੰਦ ਦੇ ਨੌਕਰ ਮਹਾਰਾਜਾ ਦੀ ਆਵਾਜਾਈ ਸੁਣ ਕੇ ਸਾਰੇ 
ਇਲਾਕੇ ਛੱਡ ਕੇ ਨੱਸ ਗਏ। ਸਰਦਾਰਨੀ ਸਦਾ ਕੌਰ ਨੂੰ ਓਹ ਇਲਾਕਾ; ਜੋ ਓਸ ਤੋਂ ਅੱਗੇ 
ਖੋਹਿਆ ਹੋਇਆ ਸੀ, ਬਿਨਾਂ ਖੂੰਨ ਵੀਟੇ ਦੇ ਮਿਲ ਗਿਆ, ਸਗੋਂ ਕਾਂਗੜੇ ਦੀ ਮਲਕੀਅਤ ਦਾ 
ਇਲਾਕਾ ਓਹਦੇ ਹੱਥ ਆ ਗਿਆ। ਇਹ ਇਲਾਕਾ ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੀ 
ਫਤਹ ਦਾ ਦਿੱਤਾ ਸੀ। ਫੇਰ ਮਹਾਰਾਜਾ ਨੇ ਨੂਰਪੁਰ ਦਾ ਇਲਾਕਾ ਫਤਹ ਕੀਤਾ ਤੇ ਰਾਜਾ ਸੰਸਾਰ 
ਚੰਦ ਮੁਕਾਬਲੇ ਦੀ ਹਿੰਮਤ ਨਾ ਵੇਖ ਕੇ ਪਹਾੜਾਂ ਵੱਲ ਨੱਸ ਗਿਆ। 

੪੩. ਧਨੀ ਪੋਠੋਹਾਰ ਦੀ ਜਿੱਤ 

ਇੱਥੋਂ ਮੁੜ ਕੇ ਮਹਾਰਾਜਾ ਰਣਜੀਤ ਸਿੰਘ ਨੇ ਪਠਾਨਕੋਟ ਦੇ ਨੇੜੇ ਕਿਲ੍ਹਾ ਸੁਜਾਨਪੁਰ ਜੋ ਕਿ ਸਰਦਾਰ 
ਬੁਧ ਸਿੰਘ, ਸੰਗਤ ਸਿੰਘ ਦੇ ਕਬਜ਼ੇ ਵਿੱਚ ਸੀ, ਫਤਹ ਕੀਤਾ। ਇੱਥੇ ਆਪਣਾ ਕਬਜ਼ਾ ਕਰ ਕੇ 
ਬਹਿਰਾਮ ਪੁਰ, ਸੁਕਾਲਗੜ੍ਹ ਤੇ ਧਰਮਕੋਟ ਆਦਿਕ ਲਾਗੇ ਦੇ ਇਲਾਕਿਆਂ ਨੂੰ ਵੀ ਆਪਣੀ 
ਤੈਹਤ ਵਿੱਚ ਆਂਦਾ। ਫਿਰ ਪਿੰਡੀ ਭੱਟੀਆਂ ਨੂੰ ਜਿੱਤ ਕੇ ਸਰਦਾਰ ਫਤਹ ਸਿੰਘ ਦੇ ਹਵਾਲੇ ਕਰ 
ਦਿੱਤਾ ਤੇ ਧਨੀ ਪੋਠੋਹਾਰ ਦਾ ਸਾਰਾ ਇਲਾਕਾ; ਜਿੱਥੋਂ ਦੇ ਘੋੜੇ ਮਸ਼ਹੂਰ ਹੋਂਦੇ ਹਨ, ਆਪਣੇ 
ਰਾਜ ਨਾਲ ਮਿਲਾ ਲਿਆ ਤੇ ਓਥੋਂ ੪੦੦੦ ਸੋਹਣੇ ਤੇ ਤੇਜ਼ ਚਲਣ ਵਾਲੇ ਘੋੜੇ ਲੈ ਕੇ ਮੁੜ 
ਆਇਆ। 

੪੪. ਡਸਕਾ ਤੇ ਚਨਯੋਟ 

ਸਰਦਾਰ ਫਤਹ ਸਿੰਘ ਨੂੰ ਨਾਲ ਲੈ ਕੇ ਮਹਾਰਾਜਾ ਨੇ ਡਸਕੇ ਵੱਲ ਕੂਚ ਕੀਤਾ। ਇੱਥੋਂ ਦੇ ਕਿਲ੍ਹੇ ਵਾਲਾ 
ਕਿਲ੍ਹਾ ਛੱਡ ਕੇ ਨੱਸ ਗਿਆ। ਇਸ ਕਿਲ੍ਹੇ ਵਿੱਚ ਆਪਣੇ ਆਦਮੀ ਬਿਠਾ ਕੇ ਮਹਾਰਾਜਾ ਵਾਪਸ 
ਆ ਗਿਆ। 

ਚਨਯੋਟ ਵਿੱਚ ਜੱਸਾ ਸਿੰਘ ਭੰਗੀ; ਜਿਨ੍ਹਾਂ ਦੇ ਪਿਤਾ ਦਾ ਨਾਮ ਕਰਮ ਸਿੰਘ ਸੀ, ਰਹਿੰਦੇ ਸਨ। ਇਹਨਾਂ 
ਦੀ ਬਾਬਤ ਖ਼ਬਰ ਮਿਲੀ ਕਿ ਇਹਨਾਂ ਦੇ ਹੱਥੋਂ ਪੁਜਾ ਦੁਖੀ ਹੈ। ਮਹਾਰਾਜਾ ਨੇ ਝੱਟ ਉਧਰ 

ਚੜ੍ਹਾਈ ਕਰ ਦਿੱਤੀ। ਜੱਸਾ ਸਿੰਘ ਨੂੰ ਕੁਝ ਇਲਾਕਾ ਗੁਜ਼ਾਰੇ ਵਾਸਤੇ ਦੇ ਕੇ ਬਾਕੀ ਦਾ ਪ੍ਰਬੰਧ 
ਆਪਣੇ ਹੱਥ ਵਿੱਚ ਲੈ ਲਿਆ ਤੇ ਲਾਹੌਰ ਚਲੇ ਆਏ। 
੪੫. ਕਸੂਰ ਦਾ ਰਾਜ ਵਿਦਰੋਹ 

ਅਜੇ ਮਹਾਰਾਜਾ ਨੂੰ ਇਸ ਪਾਸਿਓਂ ਆਇਆਂ ਸਾਹ ਲੈਣ ਦੀ ਵਿਹਲ ਨਹੀਂ ਮਿਲੀ ਕਿ ਖ਼ਬਰ ਆਈ ਕਿ 
ਕਸੂਰ ਵਿੱਚ ਬਗ਼ਾਵਤ ਹੋ ਗਈ ਹੈ। ਪਤਾ ਲੱਗਾ ਕਿ ਕਸੂਰ ਦੇ ਹਾਕਮ ਨਜ਼ਾਮੁਦੀਨ ਦੀ ਮਨਸ਼ਾ 
ਲਾਹੌਰ ਦਰਬਾਰ ਨਾਲ ਫਸਾਦ ਕਰਨ ਦੀ ਹੈ ਤੇ ਉਹਨੇ ਪਠਾਣਾਂ ਦੀ ਇੱਕ ਭਾਰੀ ਫੌਜ ਮੰਗਾ ਕੇ 
ਸਰਕਾਰ ਦੇ ਕੁਝ ਪਿੰਡਾਂ ਤੇ ਕਬਜ਼ਾ ਵੀ ਕਰ ਲਿਆ ਹੈ। ਮਹਾਰਾਜਾ ਨੇ ਆਪਣੀ ਬਹਾਦਰ ਤੇ 
ਚੋਣਵੀ ਫੌਜ ਲੈ ਕੇ ਕਸੂਰ ਤੇ ਚੜ੍ਹਾਈ ਕੀਤੀ ਤੇ ਸੂ. ਫਤਹ ਸਿੰਘ ਨੂੰ ਬੜੀ ਜ਼ਰੂਰੀ ਚਿੱਠੀ 
ਲਿਖੀ ਕਿ ਤੁਸੀਂ ਵੀ ਕਸੂਰ ਅੱਪੜੋ। ਉਧਰੋਂ ਪਠਾਣ ਸਰਦਾਰ ਨੇ ਵੀ ਬੜੀ ਸੂਰਮਤਾ ਨਾਲ 
ਦੋਹਾਂ ਲਸ਼ਕਰਾਂ ਦਾ ਮੁਕਾਬਲਾ ਕਰਨਾ ਸ਼ੁਰੂ ਕੀਤਾ ਤੇ ਕਈ ਦਿਨਾਂ ਤੱਕ ਲੜਦਾ ਰਿਹਾ। ਕਿੰਤੂ 
ਸਿੰਘਾਂ ਦੀ ਤਲਵਾਰ ਦੇ ਸਾਹਮਣੇ ਪਠਾਣਾਂ ਦਾ ਠਹਿਰਨਾ ਅਸੰਭਵ ਹੋ ਗਿਆ। ਕਹਿੰਦੇ ਹਨ ਕਿ 
ਇਸ ਲੜਾਈ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਤੇ ਸਰਦਾਰ ਫਤਹ ਸਿੰਘ ਨੇ ਕਈ ਵੇਰ ਆਪ 
ਜਾ ਕੇ ਬੜੀ ਬਹਾਦਰੀ ਦੇ ਹੱਥ ਵਖਾਏ, ਜਿਸ ਦਾ ਸਿੱਟਾ ਇਹ ਨਿੱਕਲਿਆ ਕਿ ਨਜ਼ਾਮੁਦੀਨ ਨੂੰ 
ਹਾਰ ਕੇ ਕਿਲ੍ਹੇ ਵਿੱਚ ਪਨਾਹ ਲੈਣੀ ਪਈ। ਕਿੰਤੂ ਮਹਾਰਾਜਾ ਨੇ ਸ਼ਹਿਰ ਵਿੱਚ ਅੱਪੜ ਕੇ ਕਿਲ੍ਹੇ 
ਨੂੰ ਵੀ ਘੇਰ ਲਿਆ ਤੇ ਇੰਨੀ ਅੱਗ ਵਸਾਈ ਕਿ ਚਾਰਿਆਂ ਪਾਸਿਆਂ ਤੋਂ ਨਜ਼ਾਮੁਦੀਨ ਦੀ ਫੌਜ 
ਘਾਬਰ ਗਈ। ਇੱਕ ਤਕੜੀ ਲੜਾਈ ਦੇ ਮਗਰੋਂ'_ਕਿਲ੍ਹਾ ਵੀ ਮਹਾਰਾਜਾ ਨੇ ਫਤਹ ਕੀਤਾ। 
ਜਿੰਨੀ ਫੌਜ ਕਿਲ੍ਹੇ ਵਿੱਚ ਸੀ, ਸਾਰੀ ਮਾਰੀ ਗਈ। ਸਿੱਖਾਂ ਨੇ ਸਾਰੇ ਸ਼ਹਿਰ ਨੂੰ ਅਧੀਨ ਕਰ 
ਲਿਆ। ਕਾਫੀ ਸਿਪਾਹੀ ਕੈਦ ਕੀਤੇ, ਕਿੰਤੂ ਅੰਤ ਨੂੰ ਨਜ਼ਾਮੁਦੀਨ ਨੇ ਮਾਫ਼ੀ ਮੰਗ ਲਈ ਤੇ ਫੌਜ 
ਦਾ ਸਾਰਾ ਖ਼ਰਚ ਦੇ ਕੇ ਇੱਕ ਤਕੜੀ ਰਕਮ ਨਜ਼ਰਾਨੇ ਵਜੋਂ ਪੇਸ਼ ਕੀਤੀ ਤੇ ਅੱਗੋਂ ਵਾਸਤੇ 
ਲਾਹੌਰ ਦਰਬਾਰ ਦੇ ਅਧੀਨ ਰਹਿਣ ਦੀ ਬਾਬਤ ਲਿਖਤ ਕਰ ਦਿੱਤੀ। ਇਸ ਕਰ ਕੇ ਮਹਾਰਾਜਾ 
ਸਾਹਿਬ ਫਿਰ ਉਸੇ ਨੂੰ ਕਸੂਰ ਦਾ ਹਾਕਮ ਬਣਾ ਕੇ ਵਾਪਸ ਚਲੇ ਆਏ। 

੪੬. ਫਗਵਾੜੇ ਦੀ ਫਤੇਹ 

ਹੁਣ ਮਹਾਰਾਜਾ ਸਾਹਿਬ ਨੇ ਦਵਾਬੇ ਵੱਲ ਮੂੰਹ ਕੀਤਾ। ਚੂਹੜ ਮੱਲ ਓਸ ਪਾਸੇ ਇੱਕ ਆਜ਼ਾਦ ਹਾਕਮ 
ਸੀ। ਓਹਦਾ ਇਲਾਕਾ ਫਤੇਹ ਕਰ ਕੇ ਸਰਦਾਰ ਫਤੇਹ ਸਿੰਘ ਆਹਲੂਵਾਲੀਆ ਨੂੰ ਦੇ ਦਿੱਤਾ ਤੇ 
ਜੂਹੜ ਮੱਲ ਦੀ ਤੀਵੀਂ ਨੂੰ ਓਹਦੀ ਇੱਛਾ ਅਨੁਸਾਰ ਕਾਫੀ ਰਕਮ ਦੇ ਕੇ ਆਪਣੀ ਬਾਕੀ ਦੀ 
ਆਯੂ ਹਰਦਵਾਰ ਵਿੱਚ ਬਤੀਤ ਕਰਨ ਦੀ ਆਗਿਆ ਦੇ ਦਿੱਤੀ। ਇੱਥੋਂ ਮਹਾਰਾਜਾ ਸਾਹਿਬ ਨੇ 
ਸਰਦਾਰ ਫਤੇਹ ਸਿੰਘ ਦੇ ਕਹਿਣ ਤੇ ਕਪੂਰਥਲੇ ਜਾਣ ਦਾ ਨਿਸ਼ਚਾ ਕੀਤਾ ਤੇ ਇੱਥੇ ਜਾ ਕੇ 
ਸੁਲਤਾਨਪੁਰ ਦੇ ਇਲਾਕੇ ਜੰਗਲਾਂ ਵਿੱਚ ਕੁਝ ਦਿਨ ਸਰਦਾਰ ਫਤੇਹ ਸਿੰਘ ਨਾਲ ਰਹਿ ਕੇ 
ਸ਼ਿਕਾਰ ਖੇਡਦੇ ਰਹੇ। ਇੰਨੇ ਨੂੰ ਖ਼ਬਰ ਪੁੱਜੀ ਕਿ ਰਾਜ ਕੋਟ ਤੇ ਕਾਂਗੜੇ ਦੇ ਰਾਜਾ ਸੰਸਾਰ ਚੰਦ 
ਨੇ ਫਿਰ ਬਿਸਤ ਜਲੰਧਰ ਦੇ ਇਲਾਕੇ ਵਿੱਚ ਹੱਥ ਵਧਾਉਣਾ ਸ਼ੁਰੂ ਕੀਤਾ ਹੈ ਤੇ ਹੁਸ਼ਿਆਰਪੁਰ, 
ਬਜਵਾੜਾ ਆਦਿਕ ਇਲਾਕਿਆਂ ਵਿੱਚ ਆਪਣਾ ਕਬਜ਼ਾ ਵੀ ਕਰ ਲਿਆ ਹੈ। ਮਹਾਰਾਜਾ ਨੇ 
ਇਸ ਪਾਸੇ ਘੋੜੇ ਦੀਆਂ ਵਾਗਾਂ ਮੋੜੀਆਂ। ਉੱਥੇ ਪੁੱਜ ਕੇ ਕਾਂਗੜੇ ਦੇ ਰਾਜੇ ਨੂੰ ਸ਼ਕੱਸਤ ਦਿੱਤੀ ਤੇ 
ਸਾਰਾ ਇਲਾਕਾ ਜੋ ਪਹਾੜ ਦੇ ਹੇਠ ਸੀ, ਫਤੇਹ ਕਰ ਲਿਆ। ਰਾਜਾ ਸੰਸਾਰ ਚੰਦ ਪਹਾੜਾਂ ਵੱਲ 
ਨੱਸ ਗਿਆ। 

੪੭. ਕਸੂਰ ਤੇ ਫਿਰ ਚੜ੍ਹਾਈ 

ਕੁਤਬੁਦੀਨ ਨੇ ਆਪਣੇ ਵੱਡੇ ਭਰਾ ਨਜ਼ਾਮੁਦੀਨ ਨੂੰ ਕਤਲ ਕਰ ਕੇ ਆਪ ਤਖ਼ਤ ਸੰਭਾਲਿਆ। ਜਦ ਇਹ 
ਖ਼ਬਰ ਮਹਾਰਾਜਾ ਪਾਸ ਅੱਪੜੀ ਤਦ ਓਹਨੇ ਓਸੇ ਵੇਲੇ ਫਤੇਹ ਸਿੰਘ ਆਦਿਕ ਸਰਦਾਰਾਂ ਸਮੇਤ 
ਓਧਰ ਕੂਚ ਕੀਤਾ। ਓਧਰ ਕੁਤਬਦੀਨ ਵੀ ਤਿਆਰ ਸੀ। ਓਹਨੇ ਸ਼ਹਿਰ ਦੇ ਰਸਤਿਆਂ ਤੇ 
ਆਪਣੀ ਚੋਣਵੀਂ ਫੌਜ ਬਿਠਾ ਦਿੱਤੀ। ਇਹ ਹੀ ਕਾਰਨ ਹੈ ਕਿ ਕਈ ਦਿਨਾਂ ਤੱਕ ਸਖ਼ਤ 

ਲੜਾਈ ਹੋਣ ਤੇ ਵੀ ਕਿਲ੍ਹੇ ਤੇ ਕਬਜ਼ਾ ਹੋਣ ਵਿੱਚ ਨਾ ਆਇਆ। ਅੰਤ ਨੂੰ ਮਹਾਰਾਜਾ ਨੇ ਇੱਕ 
ਘੋਰ ਸੰਗਰਾਮ ਕਰਨ ਲਈ ਹਮਲਾ ਕੀਤਾ। ਮੁਸਲਮਾਨੀ ਫੌਜ ਦੇ ਪੈਰ ਉੱਖੜ ਗਏ ਤੇ ਕਿਲ੍ਹਾ 
ਫਤੇਹ ਹੋ ਗਿਆ। ਕੁਤਬਦੀਨ ਨੇ ਗਲ ਵਿੱਚ ਪੱਲਾ ਪਾ ਕੇ ਮਾਫ਼ੀ ਮੰਗੀ ਤੇ ਫੌਜ ਦਾ ਖ਼ਰਚ ਤੇ 
ਨਜ਼ਰਾਨੇ ਵਜੋਂ ਰਕਮ ਪੇਸ਼ ਕੀਤੀ, ਜਿਸ ਤੋਂ ਮਹਾਰਾਜਾ ਸਾਹਿਬ ਨੇ ਓਹਦਾ ਕਸੂਰ ਮਾਫ਼ ਕਰ 
ਕੇ ਓਸੇ ਨੂੰ ਉੱਥੋਂ ਦਾ ਹਾਕਮ ਬਣਾ ਦਿੱਤਾ। 
੪੮. ਮੁਲਤਾਨ ਦੀ ਲੜਾਈ 

ਅਜੇ ਸੈਨਾ ਦਾ ਇਸ ਲੜਾਈ ਵਿੱਚ ਥਕੇਵਾਂ ਵੀ ਨਹੀਂ ਲੱਥਾ ਸੀ ਕਿ ਮੁਲਤਾਨ ਤੇ ਚੜ੍ਹਾਈ ਕਰ ਦਿੱਤੀ। 
ਇਸ ਵੇਲੇ ਮਹਾਰਾਜਾ ਸਾਹਿਬ ਦਾ ਪ੍ਰਤਾਪ ਮਧਯਾਨ ਤੇ ਸੀ। ਇਨ੍ਹਾਂ ਦੀ ਬਹਾਦਰੀ ਤੇ ਸੂਰਮਤਾ 
ਦਾ ਸਿੱਕਾ ਹਰ ਦਿਲ ਤੇ ਬੈਠ ਗਿਆ ਸੀ। ਇਨ੍ਹਾਂ ਦੀ ਤਲਵਾਰ ਦੀ ਦਮਕ ਤੋਂ ਵੱਡੇ ਵੱਡੇ 
ਬਹਾਦਰਾਂ ਦੇ ਦਿਲਾਂ ਵਿੱਚ ਖੌਫ ਤੇ ਖਤਰਾ ਛਾ ਜਾਂਦਾ ਸੀ। ਇਹ ਹੀ ਕਾਰਨ ਹੈ ਕਿ ਮੁਲਤਾਨ ਦੇ 
ਹਾਕਮ ਨੇ ਇਨ੍ਹਾਂ ਦੀ ਅਵਾਈ ਸੁਣ ਕਾਫੀ ਰਕਮ ਲੈ ਕੇ ੩੦ ਮੀਲ ਅੱਗੇ ਆ ਕੇ ਮਹਾਰਾਜਾ 
ਸਾਹਿਬ ਨਾਲ ਮੇਲ ਕਰ ਲਿਆ। ਮਹਾਰਾਜਾ ਸਾਹਿਬ ਨੂੰ ਵੀ ਪਤਾ ਸੀ ਕਿ ਓਹਨਾਂ ਦੀ ਫੌਜ 
ਲੈਣੀ ਪਰਵਾਨ ਕਰ ਲਈ ਤੇ ਵਾਪਸ ਮੁੜ ਆਏ। 

੪੯. ਸੀ ਅੰਮ੍ਰਿਤਸਰ ਤੇ ਅਧਿਕਾਰ 

ਸਰਦਾਰ ਗੁਲਾਬ ਸਿੰਘ ਭੰਗੀ ਚਲਾਣਾ ਕਰ ਚੁੱਕਾ ਸੀ। ਓਹਦੀ ਤੀਵੀਂ ਸੁਖਾਂ ਸ਼ਹਿਰ ਅੰਮ੍ਰਿਤਸਰ ਦਾ 
ਪਰਬੰਧ ਕਰ ਰਹੀ ਸੀ। ਮਹਾਰਾਜਾ ਨੇ ਇਸ ਨੂੰ ਚਿੱਠੀ ਲਿਖ ਕੇ ਤੋਪ ਜ਼ਮਜ਼ਮ (ਜਿਸ ਨੂੰ ਅੱਜ 
ਕੱਲ੍ਹ ਭੰਗੀਆਂ ਵਾਲੀ ਤੋਪ ਕਹਿੰਦੇ ਹਨ ਤੇ ਲਾਹੌਰ ਅਜਾਇਬ ਘਰ ਦੇ ਸਾਹਮਣੇ ਪਈ ਹੈ) 
ਮੰਗੀ। ਓਹਨੇ ਦੇਣ ਤੋਂ ਇਨਕਾਰ ਕੀਤਾ, ਜਿਸ ਤੋਂ ਮਹਾਰਾਜਾ ਸਾਹਿਬ ਨੇ ਸ਼ਹਿਰ ਤੇ ਚੜ੍ਹਾਈ 
ਕੀਤੀ। ਮਾਈ ਸੁਖਾਂ ਨੇ ਵੀ ਕਿਲ੍ਹੇ ਦੀਆਂ ਦੀਵਾਰਾਂ ਤੇ ਤੋਪਾਂ ਰੱਖ ਕੇ ਡਟ ਕੇ ਮੁਕਾਬਲਾ ਕੀਤਾ। 
ਕੁਝ ਦਿਨ ਲਗਾਤਾਰ ਲੜਾਈ ਹੋਂਦੀ ਰਹੀ। ਅੰਤ ਨੂੰ ਮਹਾਰਾਜਾ ਸਾਹਿਬ ਨੇ ਇੱਕ ਪਾਸਿਓਂ ਤੇ 
ਸਰਦਾਰ ਫਤਹਿ ਸਿੰਘ ਨੇ ਦੂਜੇ ਪਾਸਿਓਂ ਕਿਲ੍ਹਾ ਲੋਹਗੜ੍ਹ ਤੇ ਸਖ਼ਤ ਅੱਗ ਵਸਾਈ। ਜਿਸ ਤੋਂ 
ਕਿਲ੍ਹੇ ਦੇ ਦਰਵਾਜ਼ੇ ਤੇ ਦੀਵਾਰ ਚੂਰ ਚੂਰ ਹੋ ਗਈ। ਇਸੇ ਤਰ੍ਹਾਂ ਕਿਲ੍ਹਾ ਭੰਗੀਆਂ ਤੇ ਵੀ 
ਮਹਾਰਾਜਾ ਨੇ ਕਬਜ਼ਾ ਕਰ ਲਿਆ। 

ਮਾਈ ਸੁੱਖਾ ਆਪਣੇ ਲੜਕੇ ਨੂੰ ਨਾਲ ਲੈ ਕੇ ਸ਼ਹਿਰ ਤੋਂ ਬਾਹਰ ਨਿੱਕਲੀ। ਓਸ ਵੇਲੇ ਬੱਦਲ ਤੇ ਅੰਨੇਰੀ 
ਇਤਨੀ ਜ਼ੋਰ ਦੀ ਸੀ ਕਿ ਵਿਚਾਰੀ ਨੂੰ ਅੱਗਾ ਪਿੱਛਾ ਕੁਝ ਨਾ ਸੁਝਿਆ ਕਿ ਕਿਧਰ ਜਾਵਾਂ? 
ਬੱਦਲ ਵਿੱਚ ਭਿਜਦੀ ਸਰਦਾਰ ਜੋਧ ਸਿੰਘ ਰਾਮਗੜ੍ਹੀਏ ਦੀ ਹਵੇਲੀ ਵਿੱਚ ਸਹਾਰਾ ਲਿਆ, ਸੂ. 
ਜੋਧ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਕਹਿ ਕੇ ਸੁਖਾਂ ਦੇ ਲੜਕੇ ਨੂੰ ਗੁਜ਼ਾਰੇ ਵਾਸਤੇ ਕੁਝ 
ਪਿੰਡ ਦਵਾ ਦਿੱਤੇ। ਮਹਾਰਾਜਾ ਨੇ ਅੰਮ੍ਰਿਤਸਰ ਤੇ ਅਧਿਕਾਰ ਕਰਨ ਤੇ ਬੜਾ ਦਾਨ ਦਿੱਤਾ, ਸ੍ਰੀ 
ਦਰਬਾਰ ਸਾਹਿਬ ਜੀ ਅਸ਼ਨਾਨ ਕਰ ਕੇ ਕੜਾਹ ਪ੍ਰਸ਼ਾਦ ਚੜ੍ਹਾਇਆ। 

੫੦. ਝੰਗ ਤੇ ਹਮਲਾ 

੧੮੬੧ ਬਿਕੂਮੀ ਨੂੰ ਲਾਹੌਰ ਵਿੱਚ ਦੁਸਹਿਰਾ ਬੜੀ ਧੂਮਧਾਮ ਨਾਲ ਮਨਾਇਆ ਗਿਆ। ਦੁਸਰਿਰੇ ਪਿੱਛੋਂ 
ਮਹਾਰਾਜਾ ਸਾਹਿਬ ਨੇ ਅਹਿਮਦ ਖਾਂ ਸਿਆਲ ਝੰਗ ਦੇ ਹਾਕਮ ਤੇ ਚੜ੍ਹਾਈ ਕੀਤੀ। ਪਹਿਲਾਂ ਤਾਂ 
ਅਹਿਮਦ ਖਾਂ ਨੇ ਡਟ ਕੇ ਮੁਕਾਬਲਾ ਕੀਤਾ, ਕਿੰਤੂ ਛੇਤੀ ਹੀ ਉਹਦੀ ਹਿੰਦੂ ਪਰਜਾ; ਜੋ ਓਹਦੇ 
ਹੱਥੋਂ ਸਖ਼ਤ ਤੰਗ ਸੀ, ਮਹਾਰਾਜੇ ਵੱਲ ਹੋ ਗਈ ਤੇ ਫੌਜ ਦੇ ਮੁਸਲਮਾਨ ਅਫਸਰ; ਜੋ ਐਹਮਦ 
ਖਾਂ ਦੇ ਅਤਯਾਚਾਰਾਂ ਤੋਂ ਤੰਗ ਆਏ ਹੋਏ ਸਨ, ਸ਼ੇਰੇ ਪੰਜਾਬ ਦੀ ਸ਼ਰਨ ਆ ਗਏ। ਹੁਣ 
ਅਹਿਮਦ ਖਾਂ ਵਾਸਤੇ ਲੜਨਾ ਮੁਸ਼ਕਲ ਸੀ। ਓਹ ਨੱਸ ਕੇ ਮੁਲਤਾਨ ਚਲਾ ਗਿਆ ਤੇ ਸ਼ਹਿਰ ਤੇ 
ਸਿੰਘਾਂ ਨੇ ਕਬਜ਼ਾ ਕਰ ਲਿਆ। 

ਅਹਿਮਦ ਖਾਂ ਨੇ ਮੁਲਤਾਨ ਜਾ ਕੇ ਮਹਾਰਾਜੇ ਵੱਲ ਆਦਮੀ ਭੇਜ ਕੇ ਸੁਲਾਹ ਕਰ ਲਈ। ਫੌਜ ਦਾ ਖ਼ਰਚ 
ਤੇ ਨਜ਼ਰਾਨਾ ਪੇਸ਼ ਕੀਤਾ। ਅੱਗੋਂ ਨੂੰ ੬੦ ਹਜ਼ਾਰ ਸਾਲਾਨਾ ਦੇਣਾ ਕੀਤਾ। ਮਹਾਰਾਜਾ ਨੇ ਇਸੇ 
ਨੂੰ ਇਸ ਇਲਾਕੇ ਤੇ ਮੁੜ ਨੀਯਤ ਕਰ ਦਿੱਤਾ। 

੫੧. ਸੀ ਅੰਮ੍ਰਿਤਸਰ ਜੀ ਦਾ ਪੁਬੰਧ 

ਉੱਚ ਵੱਲੋਂ ਮੁੜ ਕੇ ਮਹਾਰਾਜਾ ਸਾਹਿਬ ਅੰਮ੍ਰਿਤਸਰ ਜੀ ਆਏ। ਸੀ ਦਰਬਾਰ ਸਾਹਿਬ ਦੇ ਦਰਸ਼ਨ ਕਰ 
ਕੇ ਚੜ੍ਹਾਵਾ ਚੜ੍ਹਾਇਆ ਤੇ ਦਾਨ ਦਿੱਤਾ। ਇੱਥੇ ਇੱਕ ਆਮ ਦਰਬਾਰ ਕਰ ਕੇ ਫੌਜੀਆਂ ਨੂੰ 
ਅਹੁਦੇ ਦਿੱਤੇ ਤੇ ਸ਼ਹਿਰ ਦੇ ਪ੍ਰਬੰਧ ਲਈ ਨਿਮਨ ਲਿਖਤ ਹਾਕਮ ਚੁਣੇ: 

ਸਰਦਾਰ ਹੁਕਮ ਖਾਂ ਤੇ ਗੋਸ਼ ਖਾਂ ਨੂੰ ਵੱਖੋ ਵੱਖ ਤੋਪਖਾਨਿਆਂ ਦਾ ਅਫਸਰ ਬਣਾਇਆ। ਹਰੀ ਸਿੰਘ 
ਨਲਵਾ ਜੋ ਪਹਿਲਾਂ ਮਹਾਰਾਜਾ ਸਾਹਿਬ ਦੇ ਖ਼ਾਸ ਆਦਮੀਆਂ ਵਿੱਚੋਂ ਸੀ, ੮੦੦ ਸਪਾਹੀ ਪੈਦਲ 
ਤੇ ਸਵਾਰ ਓਹਦੇ ਸਪੁਰਦ ਕੀਤੇ। ਸਰਦਾਰ ਦੇਸਾ ਸਿੰਘ ਨੂੰ ੪੦੦ ਸਿਪਾਹੀਆਂ ਦਾ ਅਫਸਰ 
ਬਣਾਇਆ। ਰੋਸ਼ਨ ਖਾਂ ਤੇ ਸ਼ੇਖ ਅਬਦੁਲਾ ਹਿੰਦੁਸਤਾਨੀ ਅਫਸਰਾਂ ਦੇ ਅਧੀਨ ੨੦੦੦ ਫੌਜ 
ਰੱਖੀ। ਮਿਲਖਾ ਸਿੰਘ ਨੂੰ ੭੦੦ ਸਵਾਰ ਦੇ ਕੇ ਰਾਵਲਪਿੰਡੀ ਨੀਯਤ ਕੀਤਾ। ਸਰਦਾਰ ਜੋਧ 
ਸਿੰਘ ਨੂੰ ੪੦੦ ਸਵਾਰ ਦੇ ਕੇ ਘੇਬ ਦਾ ਇਲਾਕਾ ਓਹਦੇ ਸਪੁਰਦ ਕੀਤਾ। ਸਰਦਾਰ ਫਤਹ 
ਸਿੰਘ ਧਾਰੀ ਦੇ ਲੜਕੇ ਅਤਰ ਸਿੰਘ ਨੂੰ ੫੦੦ ਸਵਾਰ ਤੇ ਰਸਾਲਦਾਰ ਬਣਾਇਆ। ਮਿਤ 
ਸਿੰਘ ਨੂੰ ੫੦੦ ਜਵਾਨਾਂ ਤੇ ਅਫਸਰ ਨੀਯਤ ਕੀਤਾ। ਕਿਰਪਾ ਸਿੰਘ ੧੦੦੦ ਸਿਪਾਹੀਆਂ 
ਤੇ, ਨਿਹਾਲ ਸਿੰਘ ੫੦੦ ਸਵਾਰਾਂ ਤੇ ਅਫਸਰ ਨੀਯਤ ਹੋਏ। ਬਾਜ਼ ਸਿੰਘ ਤੇ ਭਾਗ ਸਿੰਘ ਨੂੰ 
੫੦੦ ਸਪਾਹ ਤੇ ਅਫਸਰ ਬਣਾਇਆ। ਮੋਰਨੀਵਾਲਾ ਦਾ ਖ਼ਿਤਾਬ ਮਿਲਿਆ ਤੇ ਕੁਝ ਜਾਗੀਰ 
ਵੀ ਮਿਲੀ। 

ਇਸ ਤੋਂ ਛੁਟ ਹੇਠ ਲਿਖੇ ਸਰਦਾਰਾਂ ਨੂੰ ਫੌਜ ਵਿੱਚ ਇੱਜ਼ਤ ਵਾਲੇ ਅਹੁਦੇ ਦਿੱਤੇ ਗਏ ਤੇ ਇਨ੍ਹਾਂ ਨੂੰ ਕਿਹਾ 
ਗਿਆ ਕਿ ਲੋੜ ਪੈਣ ਤੇ ਤੁਸਾਂ ਇੰਨੀ ਇੰਨੀ ਫੌਜ ਭਰਤੀ ਕਰਾਣੀ: 
ਸਾਹਿਬ ਸਿੰਘ ਪੁੱਤਰ ਗੁਜਰ ਸਿੰਘ ਤੇ ਤਾਰਾ ਸਿੰਘ ਚਮਯਾਰੀ ਵਾਲਿਆਂ ਤੋਂ ਦਸ ਹਜ਼ਾਰ 
ਸਪਾਹ, ਨਕੇ ਦੇ ਇਲਾਕੇ ਦੇ ਸਰਦਾਰਾਂ ਤੋਂ ੪੦੦੦, ਘਨੱਯਾਂ ਤੋਂ ੫੦੦੦, ਦਵਾਬੇ ਤੋਂ 
7੭੦੦੦, ਪਹਾੜੀ ਰਈਸਾਂ ਤੋਂ ੫੦੦੦। 

੫੨. ਮੁਸਲਮਾਨ ਰਈਸਾਂ ਦਾ ਸ਼ਰਨ ਵਿੱਚ ਆਉਣਾ 

ਕਾਬਲ ਦਾ ਰਾਜ ਪ੍ਰਬੰਧ ਖ਼ਰਾਬ ਹੋ ਚੁੱਕਾ ਸੀ। ਓਥੇ ਦੇ ਹਾਕਮਾਂ ਨੂੰ ਹੁਣ ਮਹਾਰਾਜਾ ਸਾਹਿਬ ਦੇ ਸਾਹਮਣੇ 
ਆਉਣ ਦੀ ਹਿੰਮਤ ਨਹੀਂ ਪੈਂਦੀ ਸੀ, ਜਿਸ ਤੋਂ ਪਰਜਾ ਨੂੰ ਇਨ੍ਹਾਂ ਦੇ ਆਉਣ ਤੇ ਜੋ ਕਸ਼ਟ 
ਹੋਂਦੇ ਸਨ, ਓਹਨਾਂ ਵੱਲੋਂ ਬੇਫਿਕਰੀ ਹੋ ਗਈ ਸੀ। ਦਰਯਾਏ ਜੇਹਲਮ ਤੇ ਝਨਾਂ ਦੇ ਕੰਢੇ ਦੇ 
ਮੁਸਲਮਾਨ ਹਾਕਮਾਂ ਨੇ ਵੀ ਹੁਣ ਇਸੇ ਵਿੱਚ ਕਲਯਾਨ ਜਾਤੀ ਕਿ ਮਹਾਰਾਜਾ ਸਾਹਿਬ ਨਾਲ 
ਮੇਲ ਕਰ ਕੇ ਅਧੀਨਤਾ ਸ੍ਰੀਕਾਰ ਕਰ ਲੈਣ। ਸੋ ਅਜਿਹਾ ਕਰਨ ਵਿੱਚ ਓਹਨਾਂ ਆਪਣਾ ਫਖਰ 
ਸਮਝਿਆ। 

੫੩. ਰਾਜ ਪ੍ਰਬੰਧ ਵੱਲ ਧਿਆਨ 

ਮਹਾਰਾਜਾ ਮੁਲਕ ਦਾ ਦੌਰਾ ਕਰਦੇ ਹਰਦਵਾਰ ਵੱਲ ਚਕਰ ਲਾਂਦੇ ਜਦ ਵਾਪਸ ਮੁੜੇ ਤਦ ਓਸ ਸਾਰੇ 
ਇਲਾਕੇ ਦੀ ਖ਼ਬਰ ਲਈ, ਜੋ ਅਹਿਮਦ ਸ਼ਾਹ ਫਤਹ ਕਰ ਗਿਆ ਸੀ। ਉੱਥੋਂ ਦੇ ਦੁਰਾਨੀ 
ਹਾਕਮਾਂ ਤੇ ਅਜਿਹਾ ਅਸਰ ਪਿਆ ਕਿ ਓਹਨਾਂ ਨੇ ਵੀ ਸਿਰ ਝੁਕਾ ਦਿੱਤਾ। ਮਹਾਰਾਜਾ ਸਾਹਿਬ 
ਨੇ ਮੁਲਕੀ ਲੋੜਾਂ ਤੇ ਪ੍ਰਜਾ ਦੇ ਸੁਖ ਨੂੰ ਸਾਹਮਣੇ ਰੱਖ ਕੇ ਕੁਝ ਮਾਮਲਾ ਵਧਾ ਦਿੱਤਾ। ਝੰਗ ਦੇ 
ਹਾਕਮ ਨੇ ਪਹਿਲਾਂ ੬੦ ਹਜ਼ਾਰ ਖਰਾਜ ਦੇਣਾ ਪਰਵਾਨ ਕੀਤਾ ਸੀ, ਹੁਣ ਇਸ ਨੇ ਇਹ ਰਕਮ 
ਦੂਣੀ ਦੇਣੀ ਪ੍ਰਵਾਨ ਕਰ ਲਈ। 

੫੪. ਜਸਵੰਤ ਰਾਏ ਦੀ ਅੰਗਰੇਜ਼ਾਂ ਤੋਂ ਭਾਂਜ ਤੇ ਪੰਜਾਬ ਵਿੱਚੋਂ ਸਹਾਇਤਾ ਲਈ ਇੱਛਾ 

ਮਹਾਰਾਜਾ ਮੁਲਤਾਨ ਵੱਲ ਦੌਰਾ ਕਰ ਕੇ ਅੱਪੜੇ। ਮਹਾਰਾਜਾ ਸਾਹਿਬ ਦੀ ਅਵਾਈ ਸੁਣ ਮੁਲਤਾਨ ਦਾ 
ਹਾਕਮ ਮੁਕਾਮ ਮਹਤਮ ਤੇ ਆ ਮਿਲਿਆ। ਇੱਕ ਤਕੜੀ ਰਕਮ ਨਜ਼ਰਾਨੇ ਵਜੋਂ ਪੇਸ਼ ਕੀਤੀ, 
ਖਾ ਕੇ ਪੰਜਾਬ ਵੱਲ ਆਇਆ ਹੈ ਤੇ ਉਹਦੇ ਨਾਲ ੮-੧੦ ਹਜ਼ਾਰ ਫੌਜ ਨੇ ਪੰਜਾਬ ਵਿੱਚ ਕਦਮ 
ਰੱਖ ਦਿੱਤਾ ਹੈ। ਮਹਾਰਾਜਾ ਸਾਹਿਬ ਨਹੀਂ ਚਾਹੁੰਦੇ ਸਨ ਕਿ ਉਹਨਾਂ ਦੇ ਮੁਲਕ ਵਿੱਚ ਕਿਸੇ ਦੂਜੇ 
ਰਾਜਾ ਦੀ ਫੌਜ ਕਦਮ ਰਖੇ। ਇਸ ਵਾਸਤੇ ਮਹਾਰਾਜਾ ਸਾਹਿਬ ਵਾਪਸ ਮੁੜੇ। ਜਸਵੰਤ ਰਾਏ 
ਅੰਮ੍ਰਿਤਸਰ ਪੁੱਜ ਚੁੱਕਾ ਸੀ। ਉਹਦਾ ਵਕੀਲ ਮਹਾਰਾਜਾ ਪਾਸ ਅਪੜਿਆ ਤੇ ਓਹਨੇ ਬੇਨਤੀ 
ਕੀਤੀ ਕਿ ਮਰਹੱਟਿਆਂ ਦਾ ਸਰਦਾਰ ਜਸਵੰਤ ਰਾਓ ਹੁਲਕਰ ਅੰਗਰੇਜ਼ਾਂ ਤੋਂ ਭਾਂਜ ਖਾ ਕੇ ਆਪ 
ਦੀ ਸ਼ਰਨ ਆਇਆ ਹੈ। ਐਸ ਵੇਲੇ ਲੋੜ ਹੈ ਕਿ ਅਸੀਂ ਸਾਰੇ ਇਕੱਠੇ ਹੋ ਕੇ ਇੱਕ ਦੂਜੇ ਦੀ 
ਮਦਦ ਵਾਸਤੇ ਤਿਆਰ ਹੋ ਜਾਈਏ। ਮਹਾਰਾਜਾ ਸਾਹਿਬ ਨੇ ਉੱਤਰ ਵਿੱਚ ਕਿਹਾ ਕਿ ਤੁਸੀਂ 
ਬੜੇ ਤੰਗ ਸਮੇਂ ਖ਼ਬਰ ਦਿੱਤੀ ਹੈ। ਇੱਕ ਤਾਂ ਇਹ ਕਿ ਤੁਸੀਂ ਅੰਮ੍ਰਿਤਸਰ ਪੁੱਜ ਚੁੱਕੇ ਹੋ ਤੇ ਦੂਜਾ 
ਲਾਰਡ ਲੀਕ ਅੰਗਰੇਜ਼ੀ ਲਸ਼ਕਰ ਦੇ ਨਾਲ ਤੁਹਾਡਾ ਪਿੱਛਾ ਕਰਦੇ ਸਤਲੁਜ ਨਦੀ ਤੋਂ ਲੰਘ 
ਆਇਆ ਹੈ। ਹੁਣ ਇੰਨੀ ਛੇਤੀ ਇਹ ਗੱਲ ਬੜੀ ਮੁਸ਼ਕਿਲ ਹੈ ਕਿ ਸਾਰੇ ਮੁਲਕ ਵਿੱਚੋਂ ਫੌਜ ਨੂੰ 
ਇਕਦਮ ਇਕੱਠਾ ਕੀਤਾ ਜਾਏ। ਹੱਛਾ, ਚਲੋ ਅੰਮ੍ਰਿਤਸਰ ਚਲਦੇ ਹਾਂ। ਉੱਥੇ ਤੁਹਾਡੇ ਰਾਜਾ 
ਨਾਲ ਮਿਲ ਕੇ ਗੱਲ ਬਾਤ ਕਰਾਂਗੇ। 

ਮਹਾਰਾਜਾ ਨੇ ਇਸ ਗੱਲ ਦੀ ਸਲਾਹ ਲੈਣ ਲਈ ਆਪਣੇ ਮਿੱਤਰ ਸਰਦਾਰ ਫਤਹ ਸਿੰਘ ਨੂੰ ਸੱਦਿਆ ਤੇ 
ਆਪ ਵੀ ਅੰਮ੍ਰਿਤਸਰ ਪੁੱਜ ਗਿਆ। ਸਰਦਾਰ ਫਤਹ ਸਿੰਘ ਨਾਲ ਗੱਲਬਾਤ ਕਰਨ ਤੋ ਵੀ 
ਮਹਾਰਾਜਾ ਸਾਹਿਬ ਇਸੇ ਨਤੀਜੇ ਤੇ ਅੱਪੜੇ ਕਿ ਜਸਵੰਤ ਰਾਏ ਨੇ ਬੜੇ ਤੰਗ ਵੇਲੇ ਸਿਰ ਮਦਦ 
ਦੀ ਯਾਚਨਾ ਕੀਤੀ ਹੈ, ਇਸ ਸਮੇਂ ਜਿੰਨੀ ਫੌਜ ਦੀ ਲੋੜ ਹੈ ਉਨੀ ਦਾ ਇਕੱਠਾ ਕਰਨਾ ਅਸੰਭਵ 
ਹੈ। 

ਉਧਰ ਗੋਰਾ ਫੌਜ ਬਿਆਸ ਤੱਕ ਆ ਪੁੱਜੀ। ਗੋਰੇ ਗੋਰੇ ਰੰਗ ਦੇ ਜਵਾਨ ਸਪਾਹੀ ਸੋਹਣੀਆਂ ਵਰਦੀਆਂ 
ਦੀਵਾਰ ਵਾਂਗ ਕਤਾਰ ਬੰਨ੍ਹੀ ਆ ਗਏ। ਇਸ ਤਰ੍ਹਾਂ ਦੀ ਸ਼ੂਸਿਖਯਤ ਫੌਜ ਇਸ ਤੋਂ ਪਹਿਲਾਂ 
ਪੰਜਾਬੀਆਂ ਨੇ ਕਿਥੋਂ ਵੇਖਣੀ ਸੀ? ਇਨ੍ਹਾਂ ਲਈ ਇੱਕ ਤਮਾਸ਼ਾ ਹੋ ਗਿਆ। ਜਿਸ ਪਾਸਿਓਂ 
ਗੋਰਾ ਫੌਜ ਵਾਜਾ ਵਜਾਂਦੀ ਲੰਘਦੀ ਹਜ਼ਾਰਾਂ ਤਮਾਸ਼ਾ ਵੇਖਣ ਵਾਲੇ ਇਕੱਠੇ ਹੋ ਜਾਂਦੇ। 

ਪੰਜਾਬੀਆਂ ਨੇ ਅੱਗੇ ਦੁਰਾਨੀਆਂ ਦੀ ਫੌਜ ਵੇਖੀ ਸੀ। ਇਹ ਫੌਜ ਜਿਸ ਰਸਤੇ ਗ਼ੁਜ਼ਰ ਜਾਏ ਪਿੰਡਾਂ ਦੇ 
ਪਿੰਡ ਤਬਾਹ ਤੇ ਖੇਤਾਂ ਦੇ ਖੇਤ ਸਾਫ਼ ਕਰਦੀ ਚਲੀ ਜਾਂਦੀ ਸੀ। ਹੁਣ ਇਹ ਗੋਰਾ ਫੌਜ ਡਿੱਠੀ ਜੋ 
ਕਿਸੇ ਦਾ ਇੱਕ ਤੀਲਾ ਵੀ ਪੈਸਾ ਦਿੱਤੇ ਬਿਨਾਂ ਨਹੀਂ ਹਲਾਂਦੀ ਸੀ। ਪੰਜਾਬੀਆਂ ਤੇ ਗੋਰਾ ਫੌਜ ਦੀ 
ਇਸ ਸ਼ਾਂਤੀ ਅਮਨ ਪਸੰਦੀ ਤੇ ਕਿਸੇ ਨੂੰ ਦੁਖ ਨਾ ਦੇਣਾ। ਕਵਾਇਦ ਤੇ ਗੋਰੇ ਗੋਰੇ ਰੰਗ ਦਾ 
ਬੜਾ ਅਸਰ ਪਿਆ। 

੫੫. ਲਾਰਡ ਲੀਕ ਦਾ ਸੰਦੇਸਾ 

ਲਾਰਡ ਲੀਕ ਨੇ ਰਾਜਾ ਭਾਗ ਸਿੰਘ ਜੀਂਦ ਦੇ ਹਾਕਮ ਨੂੰ ਮਹਾਰਾਜਾ ਰਣਜੀਤ ਸਿੰਘ ਪਾਸ ਭੇਜਿਆ ਕਿ 
ਜਸਵੰਤ ਰਾਇ ਹੁਲਕਰ ਦੀ ਮਦਦ ਨਾ ਕੀਤੀ ਜਾਵੇ। 

ਅੰਮ੍ਰਿਤਸਰ ਵਿੱਚ ਸਿੱਖ ਸਰਦਾਰ ਇਕੱਠੇ ਕਰ ਕੇ ਮਹਾਰਾਜਾ ਸਾਹਿਬ ਨੇ ਸਲਾਹ ਕੀਤੀ, ਫ਼ੈਸਲਾ 
ਹੋਇਆ ਕਿ ਅਜੇ ਮਹਾਰਾਜਾ ਸਾਹਿਬ ਦਾ ਆਪਣੇ ਮੁਲਕ ਵਿੱਚ ਵੀ ਰਾਜ ਪੁਬੰਧ ਪੱਕਾ ਨਹੀਂ 
ਹੋਇਆ। ਅਜੇਹੀ ਹਾਲਤ ਵਿੱਚ ਅੰਗਰੇਜ਼ਾਂ ਜਹੀ ਜ਼ਬਰਦਸਤ ਕੌਮ ਨਾਲ ਲੜਾਈ ਲਈ 
ਤਿਆਰ ਹੋ ਜਾਣਾ ਉਚਿਤ ਨਹੀਂ। ਐਸ ਵੇਲੇ ਸਭ ਤੋਂ ਅੱਛੀ ਗੱਲ ਤੇ ਜਸਵੰਤ ਰਾਏ ਦੀ ਮਦਦ 
ਇਹੋ ਹੀ ਹੋ ਸਕਦੀ ਹੈ ਕਿ ਅੰਗਰੇਜ਼ ਨਾਲ ਓਹਦੀ ਸੁਲਾਹ ਕਰਾ ਦਿੱਤੀ ਜਾਵੇ। ਜੋ ਜਸਵੰਤ 
ਰਾਏ ਨਾਲ ਗੱਲਬਾਤ ਕਰ ਕੇ ਓਹਨੂੰ ਮਸ਼ਵਰਾ ਦਿੱਤਾ ਗਿਆ ਕਿ ਇਸ ਸਮੇਂ ਸਾਰੇ ਹਿੰਦ ਵਿੱਚ 

ਕੋਈ ਅਜੇਹੀ ਤਾਕਤ ਨਹੀਂ ਜੋ ਤੁਹਾਡੀ ਮਦਦ ਕਰ ਸਕੇ। ਇਸ ਕਰ ਕੇ ਤੁਸੀਂ ਅੰਗਰੇਜ਼ਾਂ ਨਾਲ 
ਸੁਲਾਹ ਕਰ ਲਓ। ਜਸਵੰਤ ਰਾਏ ਹੁਲਕਰ ਇਹ ਗੱਲ ਮੰਨ ਗਿਆ ਕਿ ਮਹਾਰਾਜਾ ਸਾਹਿਬ 
ਆਪ ਵਿੱਚ ਆ ਕੇ ਸੁਲਾਹ ਕਰਾ ਦੇਣ। 
੫੬. ਜਸਵੰਤ ਰਾਏ ਤੇ ਅੰਗਰੇਜ਼ 

੧੯ ਦਸੰਬਰ ੧੮੦੫ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਲਾਰਡ ਲੀਕ ਸਾਹਿਬ ਪਾਸ ਆਪਣਾ ਵਕੀਲ 
ਭੇਜ ਕੇ ਜਸਵੰਤ ਰਾਏ ਹੁਲਕਰ ਨਾਲ ਸੁਲਾਹ ਕਰ ਲੈਣ ਲਈ ਕਿਹਾ। ਗਵਰਨਰ ਦੀ ਮਨਸ਼ਾ 
ਵੀ ਲੜਾਈ ਕਰਨ ਦੀ ਨਹੀਂ ਸੀ। ਇਸ ਕਰ ਕੇ ਓਹਨਾਂ ਇਹ ਗੱਲ ਮੰਨ ਲਈ, ਜਿਸ ਤੋਂ 
ਇਕਰਾਰਨਾਮਾ ਤਰੀਕ ੧੧ ਜਨਵਰੀ ੧੮੦੬ ਈਸਵੀ ਨੂੰ ਜਸਵੰਤ ਰਾਏ ਹੁਲਕਰ ਤੇ 
ਅੰਗਰੇਜ਼ਾਂ ਦੇ ਵਿਚਕਾਰ ਲਿਖਿਆ ਗਿਆ ਤੇ ਜਸਵੰਤ ਰਾਏ ਦਾ ਓਹ ਸਾਰਾ ਇਲਾਕਾ ਜੋ ਜ਼ਬਤ 
ਕਰ ਲਿਆ ਗਿਆ ਸੀ, ਵਾਪਸ ਦੇ ਦਿੱਤਾ ਗਿਆ। 

ਇਸ ਤੋਂ ਪਿੱਛੋਂ ਅੰਗਰੇਜ਼ਾਂ ਤੇ ਲਾਹੌਰ ਦਰਬਾਰ ਦੇ ਵਿਚਕਾਰ ਵੀ ਇੱਕ ਇਕਰਾਰਨਾਮਾ ਲਿਖਯਾ ਗਿਆ, 
ਜਿਸ ਵਿੱਚ ਇੱਕ ਦੂਜੇ ਦੇ ਮੁਲਕ ਵਿੱਚ ਦਖ਼ਲ ਨਾ ਦੇਣ ਦਾ ਪ੍ਰਣ ਸੀ। ਇਸ ਤਰ੍ਹਾਂ 
ਇਕਰਾਰਨਾਮਾ ਲਿਖੇ ਜਾਣ ਨਾਲ ਪੰਜਾਬ ਵਿੱਚ ਬਦੇਸ਼ੀ ਫੌਜ ਜੋ ਆਈ ਸੀ, ਵਾਪਸ ਚਲੀ 
ਗਈ ਤੇ ਜਸਵੰਤ ਰਾਓ ਵੀ ਵਾਪਸ ਮੁੜ ਗਿਆ। 

ਸੰਮਤ ੧੮੬੩ ਬਿਕ੍ਰਮੀ ਨੂੰ ਮਹਾਰਾਜਾ ਸਾਹਿਬ ਨੇ ਵਿਸਾਖੀ ਕਟਾਸ ਤੀਰਥ ਤੇ ਕਰ ਕੇ ਇਲਾਕੇ ਦੇ 
ਜ਼ਿਮੀਂਦਾਰਾਂ ਨੂੰ ਆਪਣੇ ਅਧੀਨ ਕਰ ਲਿਆ ਅਤੇ ਸ਼ਾਲਾਮਾਰ ਬਾਗ਼ ਦੀ ਮੁਰੰਮਤ ਕਰਾ ਕੇ ਓਸ 
ਵਿੱਚ ਅਲੀ ਮਰਦਾਨ ਖਾਂ ਵਾਲੀ ਨਹਿਰ ਦਾ ਪਾਣੀ ਪਵਾਇਆ। ਦੂਜੇ ਆਪਣੇ ਮੁਲਕ ਦੀ ਜਮ੍ਹਾਂ 
ਬੰਦੀ ਤੇ ਮਾਮਲੇ ਦੀ ਵਸੂਲੀ ਦਾ ਪੱਕਾ ਪ੍ਰਬੰਧ ਕੀਤਾ। 

ਫਿਰ ਇਸੇ ਸਾਲ ਮਹਾਰਾਜਾ ਨੇ ਸਤਲੁਜ ਲੰਘ ਕੇ ਜ਼ੀਰਾ ਤੇ ਕਬਜ਼ਾ ਕਰ ਲਿਆ ਤੇ ਕੋਟ ਕਪੂਰਾ ਤੇ 
ਮੁਕਤਸਰ ਵੀ ਆਪਣੇ ਕਬਜ਼ੇ ਵਿੱਚ ਕਰ ਲਏ। ਇਸੇ ਤਰ੍ਹਾਂ ਨਾਲ ਧਰਮਕੋਟ ਮਾੜੀ ਤੇ ਕਬਜ਼ਾ 
ਕੀਤਾ। ਫਰੀਦਕੋਟ ਵੱਲ ਚੜ੍ਹਾਈ ਕੀਤੀ, ਕਿੰਤੂ ਓਥੋਂ ਦੇ ਰਈਸਾਂ ਨੇ ਇੱਕ ਤਕੜੀ ਰਕਮ 
ਨਜ਼ਰਾਨੇ ਵਜੋਂ ਦੇ ਕੇ ਸੁਲਾਹ ਕਰ ਲਈ। 

੫੭. ਮਹਾਰਾਜਾ ਪਟਿਆਲੇ ਵਿੱਚ 

ਇਸੇ ਸਮੇਂ ਰਾਜਾ ਸਾਹਿਬ ਸਿੰਘ ਪਟਿਆਲਾ ਵਾਲੇ ਤੇ ਨਾਭੇ ਦੇ ਰਾਜੇ ਦੀ ਅਣਬਣ ਹੋ ਗਈ, ਜਿਸ ਦੇ 
ਫ਼ੈਸਲੇ ਵਾਸਤੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਸੱਦਿਆ ਗਿਆ। ਸੋ ੧੭ ਕੱਤਕ ਸੰਮਤ ੧੮੬੪ 
ਨੂੰ ਇੱਕ ਭਾਰੀ ਫੌਜ ਦੇ ਨਾਲ ਮਹਾਰਾਜਾ ਸਾਹਿਬ ਨਾਭੇ ਪੁੱਜੇ ਤੇ ਇੱਕ ਮਾਮੂਲੀ ਜਿਹੀ ਲੜਾਈ 
ਦੇ ਗਰ ਜਿਸ ਦਾ ਪੂਰਾ ਹਾਲ ਪਟਿਆਲੇ ਦੇ ਹਾਲ ਵਿੱਚ ਲਿਖਿਆ ਜਾ ਚੁੱਕਾ ਹੈ, ਦੋਹਾਂ ਦੀ 
ਆਪਸ ਵਿੱਚ ਸੁਲਾਹ ਹੋ ਗਈ ਤੇ ਓਹਨਾਂ ਨੇ ਮਹਾਰਾਜਾ ਨੂੰ ਬਹੁਤ ਸਾਰਾ ਧਨ ਦੇ ਕੇ ਵਾਪਸ 
ਕਰ ਦਿੱਤਾ। 

੫੮. ਰਾਏ ਅਲਯਾਸ ਦੇ ਇਲਾਕੇ ਦੀ ਜ਼ਬਤੀ 

ਇੱਥੋਂ ਵਾਪਸ ਹੋ ਕੇ ਮਹਾਰਾਜਾ ਰਣਜੀਤ ਸਿੰਘ ਨੇ ਰਾਏ ਅਲਯਾਸ ਦੀ ਵਿਧਵਾ ਤੋਂ ਓਸ ਦਾ ਇਲਾਕਾ 
ਲੁਧਿਆਣਾ ਆਦਿਕ ਲੈ ਕੇ ਆਪਣੇ ਮਾਮੂ ਰਾਜਾ ਜੀਂਦ ਨੂੰ ਦਿੱਤਾ ਤੇ ਥਾਂ ਦਾ ਪ੍ਰਗਣਾ ਜੋ 
ਬਿਆਸ ਦੇ ਇਲਾਕੇ ਵਿੱਚ ਹੈ, ਅਲਯਾਸ ਗੋਸ ਤੋਂ ਲੈ ਕੇ ਮੁਹਕਮ ਚੰਦ ਨੂੰ ਬਖਸ਼ਿਆ। 
ਜਗਰਾਓਂ, ਜੰਡਯਾਲਾ, ਬੱਦੋਵਾਲ, ਤਲਵੰਡੀ, ਢਾਕਾ ਤੇ ਬਸੀ ਆਦਿਕ ਸਾਰੇ ਪਿੰਡ ਜੋ ਰਾਏ 
ਅਲਯਾਸ ਦੇ ਕਬਜ਼ੇ ਵਿੱਚ ਸਨ, ਰਾਜਾ ਜੀਂਦ, ਨਾਭਾ, ਸਰਦਾਰ ਫਤੇਹ ਸਿੰਘ ਆਹਲੂਵਾਲੀਆ, 
ਦੀਵਾਨ ਮੋਹਕਮ ਚੰਦ, ਸਰਦਾਰਾ ਵਸਾਵਾ ਸਿੰਘ ਤੇ ਸਰਦਾਰ ਬੈਹਗਾ ਸਿੰਘ ਵਿੱਚ ਵੰਡ ਦਿੱਤੇ। 

੫੯. ਜਵਾਲਾ ਮੁਖੀ ਦੇ ਦਰਸ਼ਨ ਤੇ ਗੋਰਖਿਆਂ ਦਾ ਜ਼ਿਕਰ 

ਸਤਲੁਜ ਤੋਂ ਪਾਰ ਹੋ ਕੇ ਮਹਾਰਾਜਾ ਰਾਹੂ; ਜੋ ਤਾਰਾ ਸਿੰਘ ਦੀ ਰਹਿਣ ਦੀ ਥਾਂ ਸੀ, ਮਿਲੇ। ਗੋਪੀਪੁਰੇ ਦੇ 
ਰਾਹ ਤੋਂ ਬਿਆਸ ਨੂੰ ਲੰਘ ਕੇ ਰਾਜਾ ਦੇ ਤਾਲਾਬ ਤੇ ਪੁੱਜੇ ਸੀ ਕਿ ਰਾਹ ਵਿੱਚੋਂ ਰਾਜਾ ਸੰਸਾਰ 
ਚੰਦ ਕਾਂਗੜੇ ਵਾਲੇ ਦਾ ਨਿੱਕਾ ਭਰਾ ਸਰਦਾਰ ਫਤੇ ਚੰਦ ਨੇ ਇਹ ਖ਼ਬਰ ਲਿਆਂਦੀ ਕਿ ਅਮਰ 
ਸਿੰਘ ਸਿਪਾਹ ਸਲਾਰ ਨੀਪਾਲ ਨੇ ਗੰਗਾ ਤੋਂ ਲੈ ਕੇ ਨਾਲਾ ਗੜ੍ਹ, ਗੜਹੋਲ, ਸਰਮੋਰ, ਬਸਹਰ 
ਆਦਿਕ ਸਾਰੇ ਮੁਕਾਮਾਂ ਦੇ ਰਈਸਾਂ ਨੂੰ ਸ਼ਕੱਸਤ ਦੇ ਕੇ ਓਹਨਾਂ ਤੋਂ ਨਜ਼ਰਾਨੇ ਤੇ ਖਰਾਜ ਵਸੂਲ 
ਕਰ ਲਏ ਹਨ। ਹੁਣ ਕਾਂਗੜੇ ਦਾ ਕਿਲ੍ਹਾ ਆ ਘੇਰਿਆ ਹੈ। ਇਸ ਕਰ ਕੇ ਮੇਰਾ ਭਾਈ ਐਸ 
ਵੇਲੇ ਆਪ ਦੀ ਸਹਾਇਤਾ ਚਾਹੁੰਦਾ ਹੈ, ਜਿਸ ਦੇ ਬਦਲੇ ਆਪ ਨੂੰ ਇੱਕ ਮਾਕੂਲ ਨਜ਼ਰਾਨਾ 
ਦੇਵੇਗਾ। ਇਹ ਖ਼ਬਰ ਸੁਣਦੇ ਹੀ ਮਹਾਰਾਜਾ ਨੇ ਕਾਂਗੜੇ ਵੱਲ ਕੂਚ ਕੀਤਾ। ਭਾਵੇਂ ਜਰਨੈਲ 
ਅਮਰ ਸਿੰਘ ਥਾਪਾ ਦੇ ਵਕੀਲ ਜ਼ੋਰਾਵਰ ਸਿੰਘ ਨੇ ਵੀ ਹਾਜ਼ਰ ਹੋ ਕੇ ਸੰਸਾਰ ਚੰਦ ਨਾਲੋਂ ਦੂਣਾ 
ਨਜ਼ਰਾਨਾ ਵਾਪਸ ਜਾਣ ਦੀ ਸੂਰਤ ਵਿੱਚ ਦੇਣ ਦਾ ਇਕਰਾਰ ਕੀਤਾ, ਕਿੰਤੂ ਮਹਾਰਾਜਾ ਨੇ ਇਹ 
ਸੋਚ ਕੇ ਕਿ ਜੇ ਗੋਰਖਿਆਂ ਦੀ ਤਾਕਤ ਵਧਦੀ ਗਈ ਤਦ ਪੰਜਾਬ ਤੇ ਵੀ ਜ਼ਰੂਰ ਹੱਥ ਮਾਰਨਗੇ; 
ਇਸ ਕਰ ਕੇ ਇਨ੍ਹਾਂ ਨੂੰ ਇੱਥੋਂ ਹੀ ਵਾਪਸ ਕਰਨਾ ਚਾਹੀਦਾ ਹੈ, ਗੋਰਖਿਆਂ ਨੂੰ ਸਾਫ਼ ਜਵਾਬ ਦੇ 
ਦਿੱਤਾ ਤੇ ਆਪਣੀ ਫੌਜ ਨੂੰ ਹਮਲਾ ਕਰਨ ਦੀ ਆਗਿਆ ਦੇ ਦਿੱਤੀ। ਅਜੇ ਲੜਾਈ ਸ਼ੁਰੂ ਵੀ 
ਨਹੀਂ ਹੋਈ ਸੀ ਕਿ ਗੋਰਖਿਆਂ ਦੇ ਲਸ਼ਕਰ ਵਿੱਚ ਬੀਮਾਰੀ ਪੈ ਗਈ ਤੇ ਸੋ ਸੋ ਆਦਮੀ ਰੋਜ਼ 
ਮਰਨ ਲੱਗੇ। ਅਮਰ ਸਿੰਘ ਥਾਪਾ ਬਹੁਤ ਘਾਬਰਿਆ ਤੇ ਓਹਦੀ ਫੌਜ ਬੀਮਾਰੀ ਦੇ ਡਰ ਤੋਂ 
ਵਾਪਸ ਜਾਣ ਲਈ ਤਿਆਰ ਹੋ ਗਈ। ਅੰਤ ਨੂੰ ਅਮਰ ਸਿੰਘ ਨੇ ਕਿਲ੍ਹੇ ਦਾ ਘੇਰਾ ਛੱਡ ਕੇ 
ਮਹਾਰਾਜਾ ਤੋਂ ਭਾਰ-ਬਰਦਾਰੀ ਮਦਦ ਲੈ ਕੇ ਦਰਯਾ ਸਤਲੁਜ ਤੋ ਪਾਰ ਹੋ ਗਿਆ। 

ਗੋਰਖਿਆਂ ਦੇ ਜਾਣ ਤੋ' ਮਗਰੋਂ ਰਾਜਾ ਸੰਸਾਰ ਚੰਦ ਕਿਲ੍ਹੇ ਤੋਂ ਬਾਹਰ ਨਿੱਕਲਿਆ ਤੇ ਮਹਾਰਾਜਾ ਰਣਜੀਤ 
ਸਿੰਘ ਦੀ ਸੇਵਾ ਵਿੱਚ ਹਾਜ਼ਰ ਹੋ ਕੇ ਓਹਨਾਂ ਦੀ ਕ੍ਰਿਪਾਲਤਾ ਦਾ ਧੰਨਵਾਦ ਕੀਤਾ ਤੇ ਪੰਜਾਹ 
ਹਜ਼ਾਰ ਰੁਪਯਾ ਨਜ਼ਰਾਨੇ ਦਾ ਦਾਖਲ ਕਰ ਕੇ ਮਹਾਰਾਜਾ ਦੇ ਨਾਲ ਜਵਾਲਾ ਮੁਖੀ ਪਹਾੜ ਤੱਕ 
ਗਿਆ। ਇੱਥੇ ਮਹਾਰਾਜਾ ਨੇ ਕੁਝ ਦਿਨ ਠਹਿਰ ਕੇ ਇਲਾਕੇ ਦੀ ਸੈਰ ਕੀਤੀ। 

੬. ਸ਼ੇਰ ਸਿੰਘ ਦਾ ਜਨਮ 

ਇਸੇ ਸਫਰ ਵਿੱਚ ਮਹਾਰਾਜਾ ਨੂੰ ਖ਼ਬਰ ਮਿਲੀ ਕਿ ਰਾਣੀ ਮਹਿਤਾਬ ਕੌਰ ਦੇ ਜੋੜਾ ਲੜਕਿਆਂ ਦਾ 
ਉਤਪੰਨ ਹੋਇਆ ਹੈ। ਮਹਾਰਾਜਾ ਨੇ ਇਹ ਖ਼ਬਰ ਸੁਣ ਕੇ ਬੜੀ ਖ਼ੁਸ਼ੀ ਕੀਤੀ। ਪਹਿਲੇ ਦਾ ਨਾਮ 
ਸ਼ੇਰ ਸਿੰਘ ਤੇ ਦੂਜੇ ਦਾ ਤਾਰਾ ਸਿੰਘ ਰੱਖਿਆ। 

੬੧. ਕਸੂਰ ਦੀ ਫਤਹ 

ਮਹਾਰਾਜੇ ਪਾਸ ਖ਼ਬਰ ਪੁੱਜੀ ਕਿ ਕੁਤਬਦੀਨ ਖਾਂ ਰਈਸ ਕਸੂਰੀਆ ਨੇ ਮੁਲਤਾਨ ਦੇ ਸੂਬੇ ਦੇ ਨਾਲ ਮਿਲ 
ਕੇ ਇਹ ਮਨਸੂਬਾ ਕੀਤਾ ਹੈ ਕਿ ਫੌਜ ਇਕੱਠੀ ਕਰ ਕੇ ਇੱਕ ਹੋ ਫਿਰ ਮੁਸਲਮਾਨੀਆ 
ਸਲਤਨਤ ਕਾਇਮ ਕਰੀਏ। ਇਹ ਸੁਣਦੇ ਹੀ ਮਹਾਰਾਜਾ ਦੀ ਅੱਖਾਂ ਵਿੱਚ ਖ਼ੂਨ ਉੱਤਰ 
ਆਇਆ ਤੇ ਕ੍ਰੋਧ ਦੇ ਨਾਲ ਲੂੰ ਖੜੇ ਹੋ ਗਏ। ਹੁਕਮ ਦਿੱਤਾ ਕਿ ਫੌਜਾਂ ਇਕੱਠੀਆਂ ਕਰ ਕੇ 
ਕਸੂਰ ਤੇ ਹਮਲਾ ਕੀਤਾ ਜਾਵੇ। ਸਰਦਾਰ ਫਤਹ ਸਿੰਘ ਆਹਲੂਵਾਲੀਏ ਨੂੰ ਸਦ ਲਿਆ ਤੇ ਫੌਜਾਂ 
ਨੇ ਚੜ੍ਹਾਈ ਕਰ ਦਿੱਤੀ। ਇਲਾਕੇ ਵਿੱਚ ਦੇ ਆਕੀਆਂ ਦੀ ਹੋਸ਼ ਠਿਕਾਣੇ ਕਰ ਕੇ ਜਦ ਫੌਜਾਂ 
ਕਸੂਰ ਪਾਸ ਅੱਪੜੀਆਂ ਤਦ ਪਿਛੇ ਮਹਾਰਾਜਾ ਸਾਹਿਬ ਵੀ ਫਤਹ ਸਿੰਘ ਦੇ ਨਾਲ ਸ਼ਿਕਾਰ 
ਖੇਡਦੇ ਆ ਪੁਜੇ ਤੇ ਫੌਜ ਨੂੰ ਤਿਆਰ ਕਰ ਕੇ ਕਸੂਰ ਤੇ ਹਮਲਾ ਕਰ ਦਿੱਤਾ। ਉਧਰੋਂ 


ਮਹਾਰਾਜਾ ਦੀ ਇਸ ਜੋੜੇ ਦੇ ਉਤਪਨ ਹੋਣ ਤੇ ਵੀ ਕਈ ਵੇਰੀ ਇਤਿਹਾਸਕਾਰਾਂ ਨੇ ਬਨਾਵਟੀ ਗੱਪਾਂ ਜੋ ਦੇਸੀ ਰਿਆਸਤਾਂ ਦੀ ਬਾਬਤ 
ਉਡਾਈਆਂ ਜਾਂਦੀਆਂ ਹਨ, ਲਿਖੀਆਂ ਹਨ ਤੇ ਮਹਾਰਾਜਾ ਦੀ ਇਸ ਸੰਤਾਨ ਨੂੰ ਬਨਾਵਟੀ ਦੱਸਿਆ ਹੈ (ਵੇਖੋ ਤਾਰੀਖ ਸੱਯਦ ਮੁਹੰਮਦ 
ਲਤੀਫ ਸਾਹਿਬ ਦਾ ਅੰਗਰੇਜ਼ੀ ਸਫਾ (੭੦) ਕਿੰਤੂ ਜੇਹੀ ਕਦਰ ਐਹੋ ਜਿਹੀਆਂ ਗੱਪਾਂ ਦੀ ਹੁੰਦੀ ਹੈ, ਓਸ ਵੇਲੇ ਵੀ ਕੀਤੀ ਗਈ ਤੇ 
ਸਾਬਤ ਹੋ ਗਿਆ ਕਿ ਇਹ ਗੱਪ ਨਿਰਮੂਲ ਹੈ। 

ਮੁਸਲਮਾਨੀ ਫੌਜ ਵੀ ਤਿਆਰ ਹੋ ਗਈ ਤੇ ਦੀਵਾਰਾਂ ਤੇ ਤੋਪਾਂ ਚੜ੍ਹਾ ਦਿੱਤੀਆਂ ਗਈਆ। 
ਸਾਰਿਆਂ ਰਾਹਾਂ ਤੇ ਦੋ ਦੋ ਤਿੰਨ ਤਿੰਨ ਦਸਤੇ ਖੜੇ ਕਰ ਕੇ ਆਪ ਫੌਜ ਲੈ ਕੇ ਲੜਾਈ ਵਾਸਤੇ 
ਖੁੱਲ੍ਹੇ ਮੈਦਾਨ ਆ ਗਿਆ। ਦੋਹਾਂ ਪਾਸਿਆਂ ਤੋਂ ਗੋਲਾਬਾਰੀ ਸ਼ੁਰੂ ਹੋਈ। ਦੋ ਰੋਜ਼ ਤੀਕਣ 
ਲਗਾਤਾਰ ਗੋਲਾਬਾਰੀ ਹੁੰਦੀ ਰਹੀ। ਤੀਜੇ ਦਿਨ ਮੁਸਲਮਾਨੀ ਫੌਜ ਨੇ ਸਿੰਘਾਂ ਤੇ ਹਮਲਾ ਕਰ 
ਦਿੱਤਾ। ਦੋਨਾਂ ਪਾਸਿਆਂ ਤੋਂ ਸੂਰਮੇ ਬਿਜਲੀ ਵਾਂਗੂ ਗਜ ਕੇ ਸ਼ਤਰੂ ਤੇ ਪੈਂਦੇ ਸਨ। ਅੱਖ ਦੀ ਫੋਰ 
ਵਿੱਚ ਖ਼ੂਨ ਦੀ ਨਦੀ ਵਗ ਟੁਰੀ ਤੇ ਲੋਥਾਂ ਦੇ ਨਾਲ ਢੇਰ ਲੱਗ ਗਏ। ਚੌਥੇ ਦਿਨ ਖਾਲਸੇ ਨੇ 
ਤਲਵਾਰ ਸੰਭਾਲ ਕੇ ਹੱਲਾ ਬੋਲਿਆ। ਮਾਨੋਂ ਅਫ਼ਗਾਨਾਂ ਲਈ ਮੌਤ ਆ ਗਈ। ਤੀਜੇ ਪਹਿਰ 
ਤੱਕ ਮੈਂਦਾਨ ਗ਼ਰਮ ਰਿਹਾ। ਅੰਤ ਨੂੰ ਸੰਧਯਾ ਵੇਲੇ ਕਸੂਰ ਦੀ ਫੌਜ ਨੱਸ ਟੁਰੀ। ਮੁਸਲਮਾਨ ਨੱਸ 
ਕੇ ਸ਼ਹਿਰ ਦੇ ਅੰਦਰ ਜਾ ਵੜੇ ਤੇ ਦਰਵਾਜ਼ਾ ਬੰਦ ਕਰ ਕੇ ਅੰਦਰੋਂ ਗੋਲੇ ਮਾਰਨ ਲੱਗੇ। 
ਮਹਾਰਾਜਾ ਸਾਹਿਬ ਨੇ ਵੀ ਬਾਹਰੋਂ ਘੇਰਾ ਪਾਇਆ। ਦੋ ਮਹੀਨੇ ਤੱਕ ਅੱਗ ਵਸਦੀ ਰਹੀ। ਅੰਤ 
ਨੂੰ ਜਦ ਅੰਦਰ ਕਿਲ੍ਹੇ ਵਿੱਚ ਅਨਾਜ ਦਾ ਤੋਟਾ ਆ ਗਿਆ ਤੇ ਲੋਕੀਂ ਐਸੇ ਤੰਗ ਹੋਏ ਜੋ ਪਸ਼ੂਆਂ 
ਨੂੰ ਮਾਰ ਮਾਰ ਕੇ ਖਾਣ ਲੱਗੇ। ਜਦ ਉਹ ਵੀ ਮੁੱਕ ਗਏ ਤਦ ਘੋੜਿਆਂ ਤੱਕ ਖਾ ਜਾਣ ਦੀ 
ਨੌਬਤ ਆ ਪੁੱਜੀ। ਤਦ ਮਹਾਰਾਜਾ ਸਾਹਿਬ ਨੇ ਹੁਕਮ ਦਿੱਤਾ ਕਿ ਸ਼ਹਿਰ ਦੇ ਵਿੱਚੋਂ ਜੇ ਕੋਈ 
ਖ਼ਾਲੀ ਹੱਥ ਜਾਣਾ ਚਾਹੇ ਤੱਦ ਉਹਨੂੰ ਬੜੀ ਖ਼ੁਸ਼ੀ ਨਾਲ ਜਾਣ ਦਿਓ। ਕਸੂਰ ਦੀ ਵਸੋਂ ਆਪਣੇ 
ਖਾਨਾਂ ਦੇ ਕਸੂਰ ਦੇ ਬਦਲੇ ਭੁੱਖ ਦੇ ਦੁਖ ਉਠਾਂਦੀ ਮਹਾਰਾਜੇ ਵੱਲੋਂ ਬਾਹਰ ਜਾਣ ਦਾ ਹੁਕਮ 
ਮਿਲਣ ਤੇ ਧੰਨਵਾਦ ਕਰਦੀ ਬਾਹਰ ਨਿੱਕਲਣ ਲੱਗੀ। ਖਾਲਸਾ ਫੌਜ ਸ਼ਹਿਰ ਵਿੱਚ ਜਾ ਵੜੀ। 
ਜੋ ਅੱਗੋਂ ਅੜਿਆ, ਸੋ ਝੜਿਆ ਤੇ ਜੋ ਸ਼ਰਨ ਪਿਆ ਸੋ ਤਰਿਆ। ਬਜ਼ਾਰਾਂ ਦੇ ਵਿੱਚ ਦੀ ਹੁੰਦੀ 
ਫੌਜ ਉੱਥੇ ਪੁੱਜੀ। ਜਿਸ ਮਕਾਨ ਵਿੱਚ ਕੁਤਬਦੀਨ ਸੀ, ਪਾਸਿਆਂ ਤੇ ਤੋਪਾਂ ਰੱਖ ਦਿੱਤੀਆਂ। 
ਜਦ ਤੋਪਾਂ ਨੇ ਗੋਲੇ ਉਗਲਨੇ ਸ਼ੁਰੂ ਕਰ ਦਿੱਤੇ ਤਦ ਕੁਤਬਦੀਨ ਦੀ ਹੋਸ਼ ਟਿਕਾਣੇ ਆ ਗਈ। 
ਓਹਨੂੰ ਸਿਵਾਏ ਆਪਣੇ ਆਪ ਨੂੰ ਮਹਾਰਾਜੇ ਦੇ ਰਹਿਮ ਤੇ ਛਡਣ ਦੇ ਕੋਈ ਚਾਰਾ ਨਾ ਰਿਹਾ। 
ਕਿਲ੍ਹੇ ਦੇ ਦਰਵਾਜ਼ੇ ਖੋਹਲ ਦਿੱਤੇ ਤੇ ਕੁਝ ਆਦਮੀਆਂ ਨੂੰ ਆਪਣੇ ਨਾਲ ਲੈ ਕੇ ਮਹਾਰਾਜੇ ਦੇ 
ਸਾਹਮਣੇ ਜਾ ਹਾਜ਼ਰ ਹੋਇਆ। ਜਦ ਮਹਾਰਾਜੇ ਨੇ ਉਸ ਨੂੰ ਸ਼ਰਨ ਪਿਆ ਵੇਖਿਆ ਤਦ ਤਰਸ 
ਕਰ ਕੇ ਓਹਨੂੰ ਬੜੀ ਇੱਜ਼ਤ ਨਾਲ ਆਪਣੇ ਪਾਸ ਬਿਠਾ ਲਿਆ। ਸਤਲੁਜ ਤੋਂ ਪਾਰ ਦਾ 
ਇਲਾਕਾ ਜਿਸ ਦਾ ਨਾਮ ਮਮਦੋਟ ਸੀ, ਕੁਤਬਦੀਨ ਨੂੰ ਗੁਜ਼ਾਰੇ ਲਈ ਦੇ ਕੇ ਕਸੂਰ ਚੂਨੀਆਂ ਤੇ 
ਖੁਡੀਆਂ ਦੇ ਇਲਾਕੇ ਤੇ ਆਪ ਕਬਜ਼ਾ ਕਰ ਲਿਆ। ਕੁਤਬਦੀਨ ਖਾਂ ਨੇ ਇਸ ਨੂੰ ਗ਼ਨੀਮਤ 
ਸਮਝਿਆ ਤੇ ਝੱਟ ਮਹਾਰਾਜੇ ਪਾਸੋਂ ਆਗਿਆ ਲੈ ਕੇ ਸਤਲੂਜ ਤੋਂ ਪਾਰ ਮਮਦੋਟ ਦੇ ਇਲਾਕੇ 
ਵਿੱਚ ਚਲਾ ਗਿਆ। ਕੁਤਬਦੀਨ ਦਾ ਤਕੜਾ ਖ਼ਜ਼ਾਨਾ ਮਹਾਰਾਜੇ ਦੇ ਹੱਥ ਆਇਆ। ਹੁਣ ਇਸ 
ਮੁਹਿੰਮ ਤੋਂ ਵਿਹਲੇ ਹੋ ਕੇ ਮਹਾਰਾਜਾ ਰਣਜੀਤ ਸਿੰਘ ਨੇ ਬੜੀ ਸ਼ਾਨ ਨਾਲ ਲਾਹੌਰ ਸ਼ਹਿਰ ਵਿੱਚ 
ਪ੍ਰਵੇਸ਼ ਕੀਤਾ ਤੇ ਇਸ ਫਤਹ ਦੀ ਖ਼ੁਸ਼ੀ ਵਿੱਚ ਇੱਕ ਆਮ ਦਰਬਾਰ ਕਰ ਕੇ ਫੌਜੀ ਤੇ ਹੋਰ 
ਆਦਮੀਆਂ, ਜਿਨ੍ਹਾਂ ਸੇਵਾ ਤੇ ਜਾਨ ਹੂਲਵੀਂ ਸੂਰਮਤਾ ਦੱਸੀ ਸੀ, ਓਹਨਾਂ ਨੂੰ ਇਨਾਮ ਆਦਿਕ 
ਵੰਡੇ। ਸੁੰ ਦਰਬਾਰ ਸਾਹਿਬ ਅੰਮ੍ਰਿਤਸਰ ਬੜੇ ਚੜ੍ਹਾਵੇ ਚੜ੍ਹਾਏ ਤੇ ਫਿਰ ੧੫ ਦਿਨ ਲਾਹੌਰ 
ਠਹਿਰ ਕੇ ਮਹਾਰਾਜਾ ਨੇ ਮੁਲਤਾਨ ਤੇ ਫੌਜ ਦੀ ਚੜ੍ਹਾਈ ਕਰਾ ਦਿੱਤੀ। 
੬੨. ਮੁਲਤਾਨ ਤੇ ਚੜ੍ਹਾਈ 

ਜਦ ਫੌਜ ਨੇ ਮੁਲਤਾਨ ਵੱਲ ਕੂਚ ਕਰ ਦਿੱਤਾ, ਤਦ ਪਿੱਛੋਂ ਮਹਾਰਾਜਾ ਸਾਹਿਬ ਆਪਣੇ ਮੁਸਾਹਬਾਂ ਨਾਲ 
ਮੁਲਤਾਨ ਵੱਲ ਚਲੇ ਗਏ। ਜਦ ਮੁਲਤਾਨ ਦੇ ਪਾਸ ਅੱਪੜੇ ਤਦ ਸਰਦਾਰ ਫਤਹ ਸਿੰਘ 
ਕਾਲਿਆਂ ਵਾਲੇ ਨੂੰ ਮੁਲਤਾਨ ਦੇ ਨਵਾਬ ਮੁਜ਼ਫਰ ਖਾਂ ਪਾਸ ਭੇਜਿਆ ਕਿ ਉਸ ਨੂੰ ਜਾ ਕੇ ਕਹੋਂ 
ਕਿ ਜਦ ਤੁਸਾਂ ਸਾਡੀ ਅਧੀਨਤਾ ਸ੍ਰੀਕਾਰ ਕੀਤੀ ਸੀ, ਤਦ ਇਕਰਾਰ ਕੀਤਾ ਸੀ ਕਿ ਲਾਹੌਰ 
ਦਰਬਾਰ ਦੇ ਕਿਸੇ ਦੁਸ਼ਮਣ ਨਾਲ ਸਾਜ਼ਸ਼ ਨਹੀਂ_ਕਰਾਂਗੇ। ਕਿੰਤੂ ਤੁਸਾਂ ਆਪਣੇ ਬਚਨ ਤੇ 
ਪਹਿਰਾ ਨਹੀਂ ਦਿੱਤਾ। ਜਦ ਝੰਗ ਦਾ ਰਈਸ ਐਹਮਦ ਖਾਂ ਸਿਆਲ ਨੱਸ ਕੇ ਤੁਹਾਡੇ ਪਾਸ 

ਆਇਆ, ਤਦ ਤੁਸਾਂ ਓਹਨੂੰ ਪਨਾਹ ਦਿੱਤੀ। ਫਿਰ ਕੁਤਬਦੀਨ ਨਾਲ ਤੁਸਾਂ ਮਿਤਰਾਨਾ ਗੰਢ ਕੇ 
ਸਾਡੇ ਨਾਲ ਲੜਾਈ ਕਰਨ ਦੀ ਗੋਂਦ ਗੁੰਦੀ। ਹੁਣ ਚੂੰਕਿ ਤੁਸਾਂ ਆਪ ਬਚਨ ਭੰਗ ਕੀਤਾ ਹੈ। 
ਇਸ ਵਾਸਤੇ ਜਾਂ ਤਾਂ ਸਾਲਾਨਾ ਖਰਾਜ ਜੁਰਮਾਨੇ ਤੇ ਫੌਜ ਦੇ ਖ਼ਰਚ ਸਮੇਤ ਦੇਵੋ, ਨਹੀਂ ਤਾਂ 
ਖਾਲਸਾ ਫੌਜ ਸ਼ਹਿਰ ਵਿੱਚ ਦਾਖਲ ਹੋ ਕੇ ਤੁਹਾਨੂੰ ਬੇਦਖ਼ਲ ਕਰ ਦੇਵੇਗੀ ਤੇ ਆਪਣਾ ਕਬਜ਼ਾ 
ਕਰ ਲਏਗੀ। ਇਹ ਗੱਲ ਸੁਣਦੇ ਹੀ ਮੁਜ਼ੱਫਰ ਖਾਂ ਨੇ ਬੜੀ ਨਿਮਰਤਾ ਤੇ ਅਧੀਨਗੀ ਨਾਲ 
ਉੱਤਰ ਦਿੱਤਾ ਕਿ ਮਹਾਰਾਜਾ ਸਾਹਿਬ ਨੇ ਆਪ ਇੱਥੇ ਤੱਕ ਆਉਣ ਦੀ ਕਿਉਂ ਖੇਚਲ ਕੀਤੀ 
ਹੈ? ਮੈਂ ਤਾਂ ਹਰ ਵੇਲੇ ਨੌਕਰ ਹਾਂ। ਸਾਲਾਨਾ ਖਰਾਜ ਦੇਣ ਦਾ ਜੋ ਮੈਂ ਇਕਰਾਰ ਕੀਤਾ ਹੋਇਆ 
ਹੈ, ਉਹ ਕੁੱਤਾ ਭੇਜ ਕੇ ਮੰਗਵਾ ਸਕਦੇ ਸੀ। ਹਾਂ, ਜੇ ਮੈਂ ਕੋਈ ਬਗਾਵਤ ਕੀਤੀ ਹੋਂਦੀ, ਤਦ 
ਮੇਰੇ ਤੇ ਚੜ੍ਹਾਈ ਕਰਨੀ ਜ਼ਰੂਰੀ ਸੀ। ਮੈਂ ਅਹਿਮਦ ਖਾਂ ਸਿਆਲ ਨੂੰ ਉੱਕਾ ਪਨਾਹ ਨਹੀਂ 
ਦਿੱਤੀ। ਜਿਸ ਵੇਲੇ ਓਹ ਮੇਰੇ ਪਾਸ ਆਇਆ ਮੈਂ' ਉਸੇ ਵੇਲੇ ਓਸ ਨੂੰ ਇੱਥੋਂ ਭੇਜ ਦਿੱਤਾ। ਹਾਂ, 
ਜੇ ਕਦੀ ਕੋਈ ਹੁਕਮ ਉਹਦੇ ਫੜਨ ਦਾ ਮੇਰੇ ਪਾਸ ਆਇਆ ਹੋਂਦਾ, ਤੇ ਮੈਂ ਉਹਨੂੰ ਨਾ ਫੜਦਾ 
ਤਦ ਵੀ ਮੈਂ ਕਸੂਰਵਾਰ ਸਾਂ। ਦੂਜਾ ਮੈਂ ਕੁਤਬਦੀਨ ਕਸੂਰ ਵਾਲੇ ਨਾਲ ਕੋਈ ਸਾਜ਼ਸ਼ ਨਹੀਂ 
ਕੀਤੀ। ਇਹ ਖ਼ਬਰ ਵੀ ਮਹਾਰਾਜਾ ਸਾਹਿਬ ਨੂੰ ਕਿਸੇ ਨੇ ਗ਼ਲਤ ਦਿੱਤੀ ਹੈ। ਹੁਣ ਇੰਨਾ ਖਰਾਜ 
ਹਰਜਾਨਾ ਜੋ ਮਹਾਰਾਜਾ ਸਾਹਿਬ ਨੇ ਮੰਗਿਆ ਹੈ, ਮੇਰੇ ਪਾਸ ਨਹੀਂ। ਨਹੀਂ ਤਾਂ ਇਹਦੇ ਮੰਨਣ 
ਵਿੱਚ ਵੀ ਨਾਂਹ ਨਾ ਕਰਦਾ। ਮੈਂ ਉਮੈਦ ਕਰਦਾ ਹਾਂ ਕਿ ਮਹਾਰਾਜਾ ਸਾਹਿਬ ਮੇਰੇ ਤੇ ਤਰਸ 
ਕਰਨਗੇ ਤੇ ਇੰਨੀ ਵਧੀਕੀ ਨਾ ਕਰਨਗੇ, ਜਿਸ ਦੇ ਨਾਲ ਕਿ ਮੈਂ ਤਬਾਹ ਹੋ ਜਾਵਾਂ। 


ਜਦ ਮਹਾਰਾਜਾ ਸਾਹਿਬ ਵੱਲੋਂ ਕੁਤਬਦੀਨ ਨਾਲ ਕੀਤੀ ਸਾਜ਼ਸ਼ ਦੇ ਕੁਝ ਹਾਲ ਦੱਸੇ ਗਏ ਤਦ ਇਸ ਤੋਂ 


ਕੋਈ ਜਵਾਬ ਨਾ ਬਣ ਸਕਿਆ। ਮਹਾਰਾਜਾ ਨੇ ਫੌਜ ਨੂੰ ਹੱਲਾ ਬੋਲਣ ਦਾ ਹੁਕਮ ਦਿੱਤਾ। ਜਦ 
ਫੌਜ ਮੁਲਤਾਨ ਸ਼ਹਿਰ ਦੇ ਪਾਸ ਅਪੜੀ, ਤਦ ਨਵਾਬ ਨੇ ਦਰਵਾਜ਼ੇ ਬੰਦ ਕਰ ਲਏ ਤੇ ਫੌਜ ਲੈ 
ਸ਼ਹਿਰ ਦੇ ਗਿਰਦ ਘੇਰਾ ਘੱਤ ਲਿਆ ਤੇ ਬਾਹਰ ਦੀ ਆਵਾਜਾਈ ਬੰਦ ਕਰ ਦਿੱਤੀ। ਜਦ 
ਸ਼ਹਿਰ ਦੇ ਅੰਦਰ ਪੂਜਾ ਨੂੰ ਬੜੀ ਤਕਲੀਫ਼ ਹੋਈ ਤੇ ਓਹਨਾਂ ਨੇ ਆਪਣੇ ਜਾਨ ਮਾਲ ਨੂੰ ਸਖ਼ਤ 
ਖਤਰੇ ਵਿੱਚ ਵੇਖਿਆ, ਤਦ ਸ਼ਹਿਰ ਦੇ ਸਾਰੇ ਚੌਧਰੀ ਇਕੱਠੇ ਹੋ ਕੇ ਨਵਾਬ ਮੁਜ਼ਫਰ ਖਾਂ ਦੇ 
ਪਾਸ ਗਏ ਤੇ ਓਹਨਾਂ ਜਾ ਕੇ ਕਿਹਾ ਕਿ ਆਪ ਦੀ ਅੜ ਤੋਂ ਸ਼ਹਿਰ ਤਬਾਹ ਹੋ ਜਾਏਗਾ। 
ਤੁਹਾਡੇ ਵਿੱਚ ਖਾਲਸੇ ਦਾ ਟਾਕਰਾ ਕਰਨ ਦੀ ਹਿੰਮਤ ਨਹੀਂ। ਤਾਂ ਤੇ ਚੰਗਾ ਹੋਵੇ ਜੋ ਤੁਸੀਂ 
ਸੁਲਾਹ ਕਰ ਕੇ ਜੰਗ ਦੀ ਜਵਾਲਾ ਤੋਂ ਸ਼ਹਿਰ ਨੂੰ ਬਚਾ ਲਓ। 


ਪਰਜਾ ਦੀ ਬੇਨਤੀ ਸੁਣ ਮੁਜ਼ਫਰ ਖਾਂ ਨੂੰ ਵੀ ਹੋਸ਼ ਆ ਗਈ, ਇਨ੍ਹਾਂ ਨੇ ਇੱਕ ਲੱਖ ਰੁਪਯਾ ਦੇ ਕੇ 


ਮਹਾਰਾਜਾ ਸਾਹਿਬ ਨਾਲ ਸੁਲਾਹ ਕਰ ਲਈ। 
੬੩. ਮੁਲਤਾਨ ਤੋਂ ਬਹਾਵਲਪੁਰ ਵੱਲ 


ਜਦ ਨੀਯਤ ਰਕਮ ਮਹਾਰਾਜਾ ਸਾਹਿਬ ਪਾਸ ਅਪੜ ਗਈ ਤਦ ਓਹਨਾਂ ਨੇ ਮੁਲਤਾਨ ਦਾ ਘੇਰਾ ਚੁੱਕ 


ਲਿਆ ਤੇ ਬਹਾਵਲਪੁਰ ਵੱਲ ਕੂਚ ਕੀਤਾ। ਜਦ ਮਹਾਰਾਜਾ ਦੀ ਫੌਜ ਦਰਯਾ ਲੰਘ ਕੇ 
ਬਹਾਵਲਪੁਰ ਦੇ ਇਲਾਕੇ ਵਿੱਚ ਜਾ ਵੜੀ ਤਦ ਪੁਜਾ ਖਾਲਸੇ ਦੀ ਫੌਜ ਦੀ ਅਵਾਈ ਸੁਣ ਕੇ 
ਘਬਰਾ ਗਈ। ਨਵਾਬ ਨੇ ਆਪਣੇ ਵੱਲੋਂ ਪ੍ਰਤੀਨਿਧ ਭੇਜ ਕੇ ਬੇਨਤੀ ਕੀਤੀ ਕਿ ਮੈਂ ਆਪਦਾ 
ਹੁਕਮ ਮੰਨਣ ਵਾਲਾ ਹਾਂ। ਜੋ ਹੁਕਮ ਹੋਵੇ ਆਪ ਦੀ ਨਜ਼ਰ ਕਰਾਂ। ਅੰਤ ਨੂੰ ਬਹਾਵਲ ਖਾਂ ਨੇ 
ਇੱਕ ਤਕੜੀ ਰਕਮ ਨਜ਼ਰਾਨੇ ਵਜੋਂ ਪੇਸ਼ ਕੀਤੀ ਤੇ ਮਹਾਰਾਜੇ ਦੇ ਅਧੀਨ ਰਹਿਣਾ ਪੁਵਾਨ 
ਕੀਤਾ। 

੬੪. ਫੌਜ ਵਿੱਚ ਵਾਧਾ 


ਇਸ ਦੌਰੇ ਤੋਂ ਮਹਾਰਾਜਾ ਨੇ ਲਾਹੌਰ ਪੁੱਜ ਕੇ ਹੋਰ ਫੌਜ ਭਰਤੀ ਕਰ ਕੇ ਫੌਜ ਵਧਾਉਣ ਦਾ ਪ੍ਰਬੰਧ ਕੀਤਾ। 


ਵੱਖੋ ਵੱਖ ਤੋਪਖਾਨੇ ਨੀਯਤ ਕਰ ਕੇ ਓਹਨਾਂ ਵਿੱਚ ਆਪ ਨੇ ਸਿਆਣੇ ਅਫਸਰ ਮੁਕੱਰਰ ਕੀਤੇ 
ਤੇ ਤੋਪਾਂ ਬੰਦੂਕਾਂ ਬਣਨ ਦੇ ਕਾਰਖਾਨੇ ਜਾਰੀ ਕੀਤੇ। 


ਅਸ ਐ./ਤੈਪਮ। 006 ਚ੬71ਪੰਟ 900੬ 9 0 ਰਸ ਨਨ (ਬਰ? 88006) ਡਅਕਮ? ਹਾਕਮ 06020 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [67] 


੬੫. ਅਦੀਨਾ ਨਗਰ ਦੀ ਫਤਹ 

ਇਨ੍ਹਾਂ ਹੀ ਦਿਨਾਂ ਵਿੱਚ ਮਹਾਰਾਜਾ ਸਾਹਿਬ ਨੇ ਫੌਜ ਦਾ ਇੱਕ ਦਸਤਾ ਸਾਰੇ ਪਹਾੜੀ ਰਾਜਿਆਂ ਤੋਂ ਖਰਾਜ 
ਵਸੂਲ ਕਰਨ ਲਈ ਭੇਜਿਆ। ਇਹ ਇਲਾਕੇ ਘਨੱਯਾ ਸਰਦਾਰਾਂ ਵਿੱਚੋਂ ਸਰਦਾਰਨੀ ਸਦਾ ਕੌਰ 
ਦੇ ਮਾਤੈਹਤ ਸਨ, ਜੋ ਮਹਾਰਾਜੇ ਦੀ ਸੱਸ ਸੀ। ਇਸ ਕਰ ਕੇ ਸਰਦਾਰਨੀ ਜੀ ਨੂੰ ਆਪਣੇ 
ਦਾਮਾਦ ਵੱਲੋਂ ਇਹ ਗੱਲ ਸੁਣ ਕੇ ਦੁਖ ਹੋਇਆ। 

੬੬. ਮਹਾਰਾਜੇ ਦਾ ਦੂਜੀ ਵੇਰ ਪਟਿਆਲੇ ਜਾਣਾ 

ਪਟਿਆਲੇ ਦੇ ਮਹਾਰਾਜਾ ਸਾਹਿਬ ਸਿੰਘ ਦੀ ਰਾਣੀ ਆਸ ਕੌਰ ਸੀ। ਇਨ੍ਹਾਂ ਦੋਹਾਂ ਦਾ ਆਪਸ ਵਿੱਚ 
ਅਜੋੜ ਹੋ ਗਿਆ ਤੇ ਇਹ ਝਗੜਾ ਬਹੁਤ ਵਧ ਜਾਣ ਤੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਫ਼ੈਸਲੇ 
ਵਾਸਤੇ ਫਿਰ ਪਟਿਆਲੇ ਸੱਦਿਆ ਗਿਆ। ਮਹਾਰਾਜਾ ਨੇ ਇੱਕ ਤਕੜੀ ਫੌਜ ਲੈ ਕੇ ਸਰਦਾਰ 
ਫਤਹ ਸਿੰਘ ਆਹਲੂਵਾਲੀਆ ਤੇ ਦੀਵਾਨ ਮੋਹਕਮ ਚੰਦ ਸਮੇਤ ਪਟਿਆਲੇ ਵੱਲ ਕੂਚ ਕੀਤਾ। 
ਪਹਿਲਾਂ ਕੋਟਕਪੂਰਾ ਤੇ ਭਦੌੜ ਆਦਿਕ ਇਲਾਕਿਆਂ ਵਿੱਚ ਗਏ। ਇੱਥੋਂ ਚੱਲ ਕੇ ਮਲੇਰਕੋਟਲਾ 
ਦੇ ਰਈਸਾਂ ਤੋਂ ਨਜ਼ਰਾਨੇ ਵਸੂਲ ਕਰ ਕੇ ਰਿਆਸਤ ਨਾਭੇ ਵਿੱਚੋਂ ਹੋ ਕੇ ਸਤੰਬਰ ੧੮੦੭ ਵਿੱਚ 
ਖ਼ਾਸ ਪਟਿਆਲੇ ਪੁੱਜੇ। ਕਿੰਤੂ ਜਦ ਰਾਣੀ ਨੂੰ ਮਹਾਰਾਜਾ ਰਣਜੀਤ ਸਿੰਘ ਜੀ ਦੇ ਆਉਣ ਦੀ 
ਖ਼ਬਰ ਮਿਲੀ ਤਦ ਓਹਨੇ ਝਟ ਆਪਣੇ ਖਾਵੰਦ ਨਾਲ ਸੁਲਾਹ ਕਰ ਲਈ ਤੇ ਮਹਾਰਾਜਾ ਸਾਹਿਬ 
ਨੂੰ ਇੱਕ ਮੋਤੀਆਂ ਦਾ ਕੈਂਠਾਂ ਤੇ ਇੱਕ ਤੋਪ ਜੀਹਦਾ ਨਾਮ ਕੜੇ ਖਾਂ ਸੀ, ਦੇ ਕੇ ਓਹਨੀ ਪੈਰੀਂ 
ਵਾਪਸ ਟੋਰ ਦਿੱਤਾ। 

੬੭. ਅੰਬਾਲੇ ਵੱਲ ਦੌਰਾ 

ਪਟਿਆਲੇ ਤੋਂ ਹੋਕੇ ਮਹਾਰਾਜਾ ਸਾਹਿਬ ਅੰਬਾਲੇ ਵੱਲ ਗਏ। ਓਥੋਂ ਦੀ ਰਾਣੀ ਦਯਾ ਕੌਰ ਵਿਧਵਾ 
ਸਿੰਘ, ਸ਼ਾਹ ਆਬਾਦੀਆ, ਭਗਵਾਨ ਸਿੰਘ ਬੂੜੀਆਂ ਵਾਲਾ ਤੇ ਜੋਧ ਸਿੰਘ ਕਲਸੀਆਂ ਵਾਲਾ 
ਆਦਿਕ ਸਰਦਾਰਾਂ ਨੇ ਨਜ਼ਰਾਨੇ ਪੇਸ਼ ਕੀਤੇ ਤੇ ਖਿਲਅਤਾਂ ਲਈਆਂ। 

੬੮. ਨਰਾਇਨ ਗੜ੍ਹ ਦਾ ਘੇਰਾ 

ਨਰਾਇਨ ਗੜ੍ਹ ਦਾ ਕਿਲ੍ਹਾ ਅੰਬਾਲੇ ਤੇ ਪਹਾੜ ਦੇ ਵਿਚਕਾਰ ਹੈ। ਇਹ ਕਿਲ੍ਹਾ ਨਾਹਨ ਵਾਲੇ ਕੰਵਰ 
ਕਿਸ਼ਨ ਸਿੰਘ ਦੇ ਕਬਜ਼ੇ ਵਿੱਚ ਸੀ। ਇਸ ਪਾਸਿਓਂ ਕੁਝ ਵਧੀਕੀਆਂ ਹੋਈਆਂ ਸੁਣ ਮਹਾਰਾਜਾ 
ਨੇ ਚੜ੍ਹਾਈ ਕਰ ਦਿੱਤੀ। ਕਿਲ੍ਹਾ ਬੜਾ ਪੱਕਾ ਸੀ। ਕਿਲ੍ਹੇ ਦੀ ਫੌਜ ਨੇ ਬੜੀ ਜਾਨ ਹੂਲ ਕੇ 
ਮਹਾਰਾਜੇ ਦੀ ਫੌਜ ਦਾ ਟਾਕਰਾ ਕੀਤਾ। ਤਿੰਨ ਹਫਤੇ ਤੱਕ ਲੜਾਈ ਹੋਂਦੀ ਰਹੀ। ਸਰਦਾਰ 
ਫਤਹ ਸਿੰਘ ਕਾਲਿਆਂ ਵਾਲਾ, ਸੋਹਣ ਸਿੰਘ ਕੁਮੇਦਾਨ ਤੇ ਦੇਵਾ ਸਿੰਘ ਆਦਿਕ ਕੁਝ ਸਰਦਾਰ 
ਜੋ ਮਹਾਰਾਜੇ ਦੇ ਬੜੇ ਮਸ਼ਹੂਰ ਸਾਥੀ ਸਨ, ੪੦੦ ਆਦਮੀਆਂ ਸਮੇਤ ਮਾਰੇ ਗਏ ਤੇ ਕਿਲ੍ਹਾ 
ਫਤਹ ਹੋਂ ਗਿਆ। ਇਸ ਫਤਹ ਦੇ ਮਗਰੋਂ ਨਰਾਇਨ ਗੜ੍ਹ ਦਾ ਸਾਰਾ ਇਲਾਕਾ ਸਰਦਾਰ ਫਤਹ 
ਸਿੰਘ ਆਹਲੂਵਾਲੀਆ ਨੂੰ ਮਹਾਰਾਜੇ ਨੇ ਦੇ ਦਿੱਤਾ ਤੇ ਸਰਦਾਰ ਫਤਹ ਸਿੰਘ ਨੇ ੪੦ ਹਜ਼ਾਰ 
ਰੁਪਯਾ ਨਜ਼ਰਾਨੇ ਵਜੋਂ ਮਹਾਰਾਜਾ ਸਾਹਿਬ ਨੂੰ ਪੇਸ਼ ਕੀਤਾ। ਘੁੰਗਰਾਣੇ ਦਾ ਇਲਾਕਾ ਤਾਰਾ ਸਿੰਘ 
ਗੀਬੇ ਦੇ ਪਾਸ ਸੀ। ਇਸ ਦੇ ਮਰ ਜਾਣ ਤੇ ਇਸ ਦਾ ਲੜਕਾ ਦਸੌਂਧਾ ਸਿੰਘ ਓਥੋਂ ਦਾ ਹਾਕਮ 
ਬਣਿਆ। ਕਿੰਤੂ ਇਲਾਕੇ ਦਾ ਕੁਝ ਚੰਗਾ ਪ੍ਰਬੰਧ ਨਾ ਦੇਖ ਇਹ ਇਲਾਕਾ ਇਸੇ ਤਰ੍ਹਾਂ ਨਾਲ 
ਮੋੜਵਾ ਦਾ ਇਲਾਕਾ ਸਰਦਾਰ ਧਰਮ ਸਿੰਘ ਤੋਂ ਬਹਲੋਲਪੁਰ ਦਾ ਪ੍ਰਗਣਾ ਸੁ: ਭਾਗ ਸਿੰਘ ਦੀ 
ਵਿਧਵਾ ਤੋਂ ਲੈ ਕੇ ਮਹਾਰਾਜਾ ਨੇ ਸੁਦਾਰ ਫਤਹ ਸਿੰਘ ਆਹਲੂਵਾਲੀਆ, ਜਸਵੰਤ ਸਿੰਘ ਨਾਭੇ 
ਵਾਲਾ, ਦੀਵਾਨ ਮੋਹਕਮ ਚੰਦ, ਕਰਮ ਸਿੰਘ, ਬੀਰਭਾਨ ਤੇ ਰੂਪ ਚੰਦ ਆਦਿਕ ਆਪਣੇ 
ਸਰਦਾਰਾਂ ਵਿੱਚ ਵੰਡ ਦਿੱਤਾ। 

ਗੁਪਾਲ ਸਿੰਘ ਮਨੀਮਾਜਰਾ ਵਾਲੇ ਤੋਂ ਤੀਹ ਹਜ਼ਾਰ, ਰਣਜੀਤ ਸਿੰਘ ਮਨੋਲੀ ਵਾਲੇ ਤੋਂ ੨੦ ਹਜ਼ਾਰ ਤੇ 
ਹਰੀ ਸਿੰਘ ਰੋਪੜੀਏ ਤੋਂ ੧੫ ਹਜ਼ਾਰ ਰੁਪੈਆ ਨਜ਼ਰਾਨਾ ਲੈ ਕੇ ਦਰਯਾਏ ਸਤਲੁਜ ਤੋਂ ਪਾਰ 

ਚਲੇ ਗਏ। ਸਰਦਾਰ ਤਾਰਾ ਸਿੰਘ ਦੀ ਸਿੰਘਣੀ ਤੇ ਓਹਦੇ ਤਿੰਨ ਲੜਕਿਆਂ ਨੂੰ ਪੰਜ ਪਿੰਡ 
ਗੁਜ਼ਾਰੇ ਵਾਸਤੇ ਦਿੱਤੇ। ਇਹ ਪਿੰਡ ਕੁਝ ਚਿਰ ਮਗਰੋਂ ਬੇਦੀ ਬਿਕਰਮ ਸਿੰਘ ਨੇ ਇਨ੍ਹਾਂ ਤੋਂ ਲੈ 
ਲਏ। 
੬੯. ਪਠਾਨਕੋਟ ਤੇ ਕਬਜ਼ਾ 

ਪਠਾਨਕੋਟ ਦਾ ਇਲਾਕਾ ਸਰਦਾਰਨੀ ਸਦਾ ਕੌਰ ਦੇ ਕਬਜ਼ੇ ਵਿੱਚ ਸੀ, ਜੋ ਕਿ ਮਹਾਰਾਜਾ ਸਾਹਿਬ ਦੀ 
ਸੱਸ ਸੀ, ਜਿਸ ਤੋਂ ਸੰ. ੧੮੬੫ ਵਿੱਚ ਪਠਾਨਕੋਟ ਦੇ ਕਿਲ੍ਹੇ ਤੇ ਮਹਾਰਾਜਾ ਸਾਹਿਬ ਦਾ ਕਬਜ਼ਾ 
ਹੋ ਗਿਆ। ਫਿਰ ਓਥੋਂ ਕੂਚ ਕਰ ਕੇ ਰਾਜਾ ਜਸਰੋਟਾ ਤੇ ਚੰਬਾ ਵੱਲ ਵਾਗਾਂ ਮੋੜੀਆਂ, ਇਨ੍ਹਾਂ 
ਦੋਹਾਂ ਨੇ ਵੀ ਇੱਕ ਤਕੜੀ ਰਕਮ ਨਜ਼ਰਾਨੇ ਵਜੋਂ ਦਿੱਤੀ ਤੇ ਅਧੀਨਤਾ ਮੰਨੀ। ਇਸੇ ਤਰ੍ਹਾਂ ਨਾਲ 
ਬਸੌਲੀ ਵਾਲੇ ਰਾਜੇ ਨੇ ੮੦੦੦ ਰੁਪਯਾ ਸਲਾਨਾ ਦੇਣਾ ਕੀਤਾ। 

ਜਿਸ ਵੇਲੇ ਮਹਾਰਾਜਾ ਸਾਹਿਬ ਪਹਾੜੀ ਰਾਜਿਆਂ ਵੱਲ ਚੱਕਰ ਲਾ ਰਹੇ ਸੀ, ਓਹਨਾਂ ਦਾ ਦੀਵਾਨ ਮੋਹਕਮ 
ਚੰਦ ਸਤਲੁਜ ਪਾਰ ਰਈਸਾਂ ਦੇ ਵੱਲ ਫਿਰਦਾ ਰਿਹਾ। ਜੇਹੜਾ ਜੇਹੜਾ ਰਈਸ ਨਜ਼ਰਾਨਾ ਲੈ ਕੇ 
ਮਿਲ ਪਿਆ, ਓਹਨੂੰ ਆਪਣੀ ਜਾਗੀਰ ਤੇ ਬਹਾਲ ਰੱਖਿਆ। ਕਿੰਤੂ ਜਿਸ ਨੇ ਆਣ ਨਾ ਮੰਨੀ 
ਓਸ ਨਾਲ ਜੰਗ ਕਰ ਕੇ ਇਲਾਕੇ ਫਤਹ ਕਰ ਕੇ ਲਾਹੌਰ ਦਰਬਾਰ ਨਾਲ ਮਿਲਾ ਦਿੱਤਾ। 

੭੦. ਮਹਾਰਾਜੇ ਦਾ ਦਰਬਾਰ ਤੇ ਸਿਆਲਕੋਟ ਗੁਜਰਾਤ ਤੇ ਚੜ੍ਹਾਈ 

ਪਹਾੜ ਤੋਂ ਮੁੜ ਕੇ ਮਹਾਰਾਜਾ ਨੇ ਇੱਕ ਆਮ ਦਰਬਾਰ ਕੀਤਾ, ਜਿਸ ਵਿੱਚ ਸਾਰੇ ਸਿੱਖ ਰਈਸ ਤੇ 
ਸਰਦਾਰ ਆਏ ਤੇ ਓਹਨਾਂ ਨਜ਼ਰਾਂ ਦਿੱਤੀਆਂ। ਕਿੰਤੂ ਇਸ ਦਰਬਾਰ ਵਿੱਚ ਜੀਵਨ ਸਿੰਘ 
ਸਿਆਲਕੋਟ ਵਾਲਾ ਤੇ ਸਾਹਬ ਸਿੰਘ ਗੁਜਰਾਤ ਵਾਲਾ ਨਹੀਂ ਆਏ ਸੀ। ਮਹਾਰਾਜਾ ਨੇ ਝੱਟ 
ਇਨ੍ਹਾਂ ਦੇ ਵਿਰੁੱਧ ਫੌਜੀ ਚੜ੍ਹਾਈ ਕਰਨ ਦਾ ਹੁਕਮ ਦਿੱਤਾ। ਸਿਆਲਕੋਟ ਦੇ ਕਿਲ੍ਹੇ ਤੇ ਮੋਰਚਾ 
ਲਾਇਆ। ਇੱਥੇ ਚਾਰ ਹਾਕਮ ਸਨ: ਸੁ. ਜੀਵਣ ਸਿੰਘ, ਸਾਹਬ ਸਿੰਘ, ਮੇਹਰ ਸਿੰਘ ਤੇ ਬਾਬਾ 
ਨੱਥਾ ਸਿੰਘ ਜੀ ਸ਼ਹੀਦ। 

ਬਾਬਾ ਨੱਥਾ ਸਿੰਘ ਸ਼ਹੀਦ ਬੜਾ ਕਰਨੀ ਵਾਲਾ ਆਦਮੀ ਸੀ। ਇਸ ਨੇ ਬਾਕੀ ਸਰਦਾਰਾਂ ਨੂੰ ਕਹਿ ਦਿੱਤਾ 
ਕਿ ਤੁਸੀਂ ਮਹਾਰਾਜਾ ਰਣਜੀਤ ਸਿੰਘ ਦੀ ਆਨ ਮੰਨ ਲਓ। ਕਿੰਤੂ ਓਹਨਾਂ ਨਾ ਮੰਨੀ, ਜਿਸ ਤੋਂ 
ਲੜਾਈ ਸ਼ੁਰੂ ਹੋ ਗਈ। ਅੱਠ ਦਿਨ ਲੜਾਈ ਦਾ ਮੈਦਾਨ ਗ਼ਰਮ ਰਿਹਾ। ਮਹਾਰਾਜਾ ਦੀਆਂ ਤੋਪਾਂ 
ਨੇ ਕਿਲ੍ਹੇ ਦਾ ਦਰਵਾਜ਼ਾ ਢਾਹ ਦਿੱਤਾ ਤੇ ਫੌਜ ਨੇ ਅੰਦਰ ਜਾ ਕੇ ਸਰਦਾਰ ਜੀਵਨ ਸਿੰਘ ਨੂੰ ਫੜ 
ਲਿਆ। ਮਹਾਰਾਜਾ ਨੇ ਓਹਨਾਂ ਨੂੰ ਪੰਜ ਪਿੰਡ ਗੁਜ਼ਾਰੇ ਵਾਸਤੇ ਦੇ ਕੇ ਬਾਕੀਆਂ ਨੂੰ ਲਾਹੌਰ ਰਾਜ 
ਨਾਲ ਮਿਲਾ ਲਿਆ। ਕਿੰਤੂ ਨੱਥਾ ਸਿੰਘ ਸ਼ਹੀਦ ਦੇ ਇਲਾਕੇ ਨੂੰ ਜਿਉਂ ਦਾ ਤਿਉ ਹੀ ਰਹਿਣ 
ਦਿੱਤਾ। ਸਿਆਲਕੋਟ ਦਾ ਹਾਕਮ ਆਪਣੇ ਸਰਦਾਰ ਹੁਕਮ ਸਿੰਘ ਚਿਮਨੀ ਵਾਲੇ ਨੂੰ ਨੀਯਤ 
ਕੀਤਾ ਤੇ ਆਪ ਗੁਜਰਾਤ ਵੱਲ ਚੜ੍ਹਾਈ ਕੀਤੀ। ਸਾਹਬ ਸਿੰਘ ਨੂੰ ਸਿਆਲਕੋਟ ਦਾ ਸਾਰਾ ਹਾਲ 
ਮਲੂਮ ਹੋ ਹੀ ਚੁੱਕਾ ਸੀ। ਇਸ ਕਰ ਕੇ ਝਟ ਆਪਣੇ ਆਦਮੀ ਭੇਜ ਕੇ ਰਾਹ ਵਿੱਚ ਹੀ ਨਜ਼ਰਾਨੇ 
ਦੀ ਇੱਕ ਤਕੜੀ ਰਕਮ ਪੇਸ਼ ਕਰ ਕੇ ਰਾਹ ਵਿੱਚੋਂ ਹੀ ਮੋੜ ਦਿੱਤਾ। ਮਹਾਰਾਜਾ ਸਾਹਿਬ ਨੇ 
ਗੁਜਰਾਤ ਦਾ ਖ਼ਿਆਲ ਛੱਡ ਕੇ ਅਖਨੂਰ ਵੱਲ ਵਾਗਾਂ ਮੋੜੀਆਂ। ਓਥੋਂ ਦੇ ਰਈਸ ਆਲਮ ਖਾਂ ਨੇ 
ਵੀ ਨਜ਼ਰਾਨਾ ਦੇ ਕੇ ਅਧੀਨਤਾ ਮੰਨੀ। 

੭੧. ਸ਼ੇਖੂਪੁਰੇ ਦੀ ਜਿੱਤ 

ਸ਼ੇਖੂਪੁਰੇ ਦੀ ਪਰਜਾ ਵੱਲੋਂ ਉੱਥੋਂ ਦੇ ਹਾਕਮਾਂ ਦੀ ਸ਼ਕਾਇਤ ਪੁੱਜਣ ਤੇ ਮਹਾਰਾਜਾ ਨੇ ਸ਼ਾਹਜ਼ਾਦਾ ਖੜਕ 
ਸਿੰਘ ਨੂੰ ਸੈਨਾਪਤੀ ਨੀਯਤ ਕਰ ਕੇ ਸਰਦਾਰ ਹਾਕਮਾਂ ਸਿੰਘ ਚਿਮਨੀਵਾਲਾ ਤੇ ਗ਼ੁਲਾਮ ਗੋਸ਼ 
ਅਫਸਰ ਤੋਪਖਾਨੇ ਵਾਲੇ ਨੂੰ ੪੦੦੦ ਜਵਾਨ ਦੇ ਕੇ ਸ਼ੇਖੂਪੁਰੇ ਵੱਲ ਭੇਜਿਆ। ਦੋਹਾਂ ਧਿਰਾਂ ਤੋਂ 
ਕਠਨ ਲੜਾਈ ਹੋਈ। ਮਹਾਰਾਜੇ ਦੀ ਫੌਜ ਨੇ ਭੰਗੀਆਂ ਵਾਲੀ ਤੋਪ ਲਿਆ ਕੇ ਕਿਲ੍ਹੇ ਤੇ ਗੋਲੇ 
ਮਾਰੇ। ਇਸ ਤੋਪ ਦੇ ੨੦ ਗੌਲਿਆਂ ਨਾਲ ਕਿਲ੍ਹੇ ਦਾ ਦਰਵਾਜ਼ਾ ਟੁਕੜੇ ਟੁਕੜੇ ਹੋ ਗਿਆ। ਰਾਹ 
ਹੋ ਜਾਣ ਤੇ ਫੌਜ ਨੇ ਅੰਦਰ ਜਾ ਕੇ ਸਰਦਾਰ ਅਰਬੇਲ ਸਿੰਘ ਤੇ ਅਮੀਰ ਸਿੰਘ ਨੂੰ ਫੜ ਲਿਆ 


ਅਸ ਐ./ਤੈਪ/ਮ। 006 9੬71ਪੰਟ 900੬ 9 0 ਧਨ (ਬਰ? 88006) ਅਰ? ਹਾਕਮ 06020 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [69] 


ਤੇ ਇਨ੍ਹਾਂ ਦੀ ਸਾਰੀ ਫੌਜ ਆਪਣੇ ਪਾਸ ਨੌਕਰ ਰੱਖ ਲਈ। ਇਹ ਸ਼ੇਖੂਪੁਰੇ ਦਾ ਇਲਾਕਾ 
ਮਹਾਰਾਜਾ ਸਾਹਿਬ ਨੇ ਆਪਣੀ ਰਾਣੀ ਨਕਾਇਨ ਨੂੰ ਜਾਗੀਰ ਵਜੋਂ ਦੇ ਦਿੱਤਾ। 
੭੨. ਅੰਗਰੇਜ਼ਾਂ ਦਾ ਵਕੀਲ ਆਇਆ 
ਅੰਗਰੇਜ਼ਾਂ ਵੱਲੋਂ ਇੱਕ ਵਕੀਲ ਮਹਾਰਾਜਾ ਸਾਹਿਬ ਪਾਸ ਬਹੁਤ ਸਾਰੇ ਤੋਹਫੇ ਲੈ ਕੇ ਆਇਆ। ਇਸ 
ਵਕੀਲ ਨੂੰ ਮਹਾਰਾਜਾ ਸਾਹਿਬ ਨੇ ਬੜੀ ਇੱਜ਼ਤ ਨਾਲ ਆਪਣੇ ਦਰਬਾਰ ਵਿੱਚ ਸੱਦਿਆ ਤੇ ਪੰਜ 
ਹਜ਼ਾਰ ਦਾ ਖਿਲਅਤ ਪੰਜਾਬ ਦੇ ਤੋਹਫੇ ਅੰਗਰੇਜ਼ ਅਫਸਰਾਂ ਨੂੰ ਦੇ ਕੇ ਟੋਰਿਆ। 
੭੩. ਗੋਬਿੰਦ ਗੜ੍ਹ ਦੇ ਕਿਲ੍ਹੇ ਦੀ ਉਸਾਰੀ 
ਇਸ ਸਾਲ ਮਹਾਰਾਜੇ ਨੇ ਅੰਮ੍ਰਿਤਸਰ ਵਿੱਚ ਇੱਕ ਬੜਾ ਪੱਕਾ ਕਿਲ੍ਹਾ ਬਣਵਾ ਕੇ ਓਹਦਾ ਨਾਮ 
ਗੋਬਿੰਦਗੜ੍ਹ ਰੱਖਿਆ ਤੇ ਇਸ ਦੇ ਵਿੱਚ ਆਪਣੇ ਖ਼ਜ਼ਾਨੇ ਨੂੰ ਰੱਖ ਕੇ ੨੦ ਭਾਰੀਆਂ ਤੋਪਾਂ ਇਸ 
ਕਿਲ੍ਹੇ ਦੀਆਂ ਦੀਵਾਰਾਂ ਤੇ ਚੜ੍ਹਾ ਦਿੱਤੀਆਂ ਤੇ ਹਰ ਸਮੇਂ ਇੱਥੇ ੨੦ ਹਜ਼ਾਰ ਫੌਜ ਰਹਿਣ ਦਾ 
ਹੁਕਮ ਦਿੱਤਾ। 
੭੪. ਮੁਲਤਾਨ ਤੋਂ ਖਰਾਜ ਦੀ ਵਸੂਲੀ 
ਮੁਲਤਾਨ ਵੱਲੋਂ ਖਰਾਜ ਆਉਣ ਵਿੱਚ ਦੇਰ ਹੋ ਗਈ ਸੀ, ਇਸ ਕਰ ਕੇ ਸਰਦਾਰ ਬਾਜ਼ ਸਿੰਘ, ਜਸਾ 
ਸਿੰਘ ਭੰਗੀ, ਕੁਤਬਦੀਨ ਖਾਂ, ਮਮਦੋਟ ਵਾਲਾ (ਰਈਸ ਕਸੂਰ) ਨੂੰ ਪੰਜ ਹਜ਼ਾਰ ਫੌਜ ਦੇ ਕੇ 
ਮੁਲਤਾਨ ਵਾਲਿਆਂ ਤੋਂ ਖਰਾਜ ਵਸੂਲ ਕਰਨ ਵਾਸਤੇ ਭੇਜਿਆ। ਤਿੰਨ ਮਹੀਨੇ ਪਿੱਛੋਂ ਇਹ 
ਖਰਾਜ ਵਸੂਲ ਕਰ ਕੇ ਆਏ। ਉਸ ਵੇਲੇ ਦੀਵਾਨ ਮੋਹਕਮ ਚੰਦ ਵੀ ਦਵਾਬੇ ਦੇ ਇਲਾਕੇ ਵਿੱਚੋਂ 
ਦੌਰਾ ਕਰਦਾ ਮਾਖੋਵਾਲ ਤੇ ਅਨੰਦਪੁਰ ਦਾ ਇਲਾਕਾ ਫਤਹ ਕਰ ਕੇ ਤੇ ੬ ਲੱਖ ਰੁਪ੍ਯਾ 
ਨਜ਼ਰਾਨੇ ਦਾ ਲੈ ਕੇ ਆਇਆ ਸੀ। ਮਹਾਰਾਜਾ ਨੇ ਦੀਵਾਨ ਦੇ ਇਸ ਕੰਮ ਦੀ ਪੁਸੰਸਾ ਕੀਤੀ। 
੭੫. ਮਾਲ ਅਫਸਰ ਦਾ ਨੀਯਤ ਹੋਣਾ 
ਸ਼ਾਹਸ਼ੁਜਾ ਪਾਸ ਭਵਾਨੀ ਦਾਸ ਨਾਮ ਦਾ ਇੱਕ ਬੜਾ ਸਿਆਣਾ ਹਾਕਮ ਸੀ। ਸ਼ਾਹ ਸ਼ੁਜਾ ਨਾਲ ਓਹਦੀ 
ਅਣਬਣ ਹੋ ਗਈ ਸੀ ਤੇ ਓਹ ਮਹਾਰਾਜਾ ਪਾਸ ਆ ਗਿਆ। ਮਹਾਰਾਜਾ ਨੇ ਓਹਦੀ ਬੜੀ 
ਇੱਜ਼ਤ ਕੀਤੀ ਤੇ ਓਹਨੂੰ ਆਪਣੇ ਦਰਬਾਰ ਦੇ ਮਾਲ ਦੇ ਮਹਿਕਮੇ ਦਾ ਵੱਡਾ ਅਫਸਰ ਨੀਯਤ 
ਕੀਤਾ। ਉਸ ਨੇ ਹਰ ਇੱਕ ਮਹਿਕਮੇ ਦੇ ਹਿਸਾਬ ਕਿਤਾਬ ਰੱਖਣ ਲਈ ਨਵੇਂ ਨਿਯਮ ਬਣਾਏ। 
ਉਸ ਸਮੇਂ ਲਾਹੌਰ ਦਰਬਾਰ ਨੂੰ ਜੋ ਮਾਮਲਾ ਮਿਲਦਾ ਸੀ, ਓਹ ੩੦ ਲੱਖ ਰੁਪਯਾ ਸੀ। ਇਹ 
ਰਕਮ ਵੀ ਅੰਮ੍ਰਿਤਸਰ ਦੇ ਰਾਮਨੰਦ ਪਾਸ ਜਮ੍ਹਾਂ ਹੁੰਦੀ ਸੀ ਤੇ ਉੱਥੋਂ ਹੀ ਲਾਹੌਰ ਦਰਬਾਰ ਦੇ 
ਖ਼ਰਚ ਚਲਦੇ ਸਨ। ਇਸ ਦੀ ਚੰਗੀ ਸੇਵਾ ਵੇਖ ਕੇ ਇਸ ਨੂੰ ਲੂਣ ਦੀ ਖਾਣ ਦਾ ਮਸੂਲ ਮਾਫ਼ 
ਸੀ। ਹੁਣ ਭਵਾਨੀ ਦਾਸ ਨੇ ਖ਼ਜ਼ਾਨੇ ਦਾ ਇੱਕ ਖ਼ਾਸ ਕਾਨੂੰਨ ਬਣਾ ਕੇ ਮਹਾਰਾਜਾ ਸਾਹਿਬ ਦੇ 
ਪੇਸ਼ ਕੀਤਾ। ਮਹਾਰਾਜਾ ਸਾਹਿਬ ਨੇ ਹਰ ਇੱਕ ਤਜਵੀਜ਼ ਨੂੰ ਬੜਾ ਪਸੰਦ ਕੀਤਾ ਤੇ ਸਿਵਲ ਤੇ 
ਫੌਜ ਹਰ ਇੱਕ ਮਹਿਕਮੇ ਦੇ ਅਫਸਰਾਂ ਨੂੰ ਇਨ੍ਹਾਂ ਦੇ ਅਨੁਸਾਰ ਕੰਮ ਚਲਾਣ ਦਾ ਹੁਕਮ ਦਿੱਤਾ। 
ਇੱਕ ਵੱਡਾ ਖ਼ਜ਼ਾਨਚੀ ਨੀਯਤ ਹੋਇਆ ਤੇ ਲੂਣ ਦੀ ਖਾਣ ਦਾ ਮਸੂਲ ਬਕਾਇਦਾ ਸ਼ਾਹੀ ਖ਼ਜ਼ਾਨੇ 
ਵਿੱਚ ਦਾਖਲ ਹੋਣ ਲੱਗਾ। ਖ਼ਜ਼ਾਨਚੀ ਦੇ ਹੇਠ ਹਰ ਇੱਕ ਮਹਿਕਮੇ ਦੇ ਵੱਖਰੇ ਵਸੂਲੀ ਕਰਨ 
ਵਾਲੇ ਨੀਯਤ ਕੀਤੇ ਗਏ, ਜਿਨ੍ਹਾਂ ਦੇ ਹਰ ਇੱਕ ਮਹਿਕਮੇ ਦਾ ਮਾਹਵਾਰੀ ਹਿਸਾਬ ਲਾਲਾ 
ਭਵਾਨੀ ਦਾਸ ਪਾਸ ਪੜਤਾਲ ਲਈ ਜਾਣ ਲੱਗਾ, ਜਿਸ ਤੋਂ ਮਹਾਰਾਜਾ ਸਾਹਿਬ ਦੇ ਅਸਲ 
ਖ਼ਜ਼ਾਨੇ ਦੀ ਹਾਲਤ ਨੂੰ ਬੜਾ ਫਾਇਦਾ ਪੁੱਜਾ। ਮਹਾਰਾਜਾ ਬੜਾ ਖ਼ੁਸ਼ ਹੋਇਆ। ਦੂਜੇ ਸਾਲ 
ਭਵਾਨੀ ਦਾਸ ਦੇ ਭਰਾ ਨੂੰ ਜੋ ਸ਼ੇਰ ਮੁਹੰਮਦ ਦਾ ਦੀਵਾਨ ਤੇ ਵਜ਼ੀਰ ਸੀ, ਬੁਲਾ ਕੇ ਮਾਲ ਦੇ 
ਮੈਹਕਮੇ ਵਿੱਚ ਨੀਯਤ ਕੀਤਾ। 

੭੬. ਅੰਗਰੇਜ਼ਾਂ ਨਾਲ ਸੰਬੰਧ 

ਸੰਮਤ ੧੮੬੫ ਬਿਕ੍ਰਮੀ ਨੂੰ ਸਤਲੁਜ ਪਾਰ ਦੇ ਸਰਦਾਰਾਂ ਦੀ ਪਟਿਆਲੇ ਦੇ ਇਲਾਕੇ ਸਮਾਨਾ ਨਾਮ ਦੇ 
ਮੁਕਾਮ ਤੇ ਇੱਕ ਕਾਨਫਰੰਸ ਹੋਈ। ਇਸ ਇਕੱਠ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦੀਆਂ 
ਚੜ੍ਹਦੀਆਂ ਕਲਾਂ ਨੂੰ ਆਪਣੇ ਲਈ ਹਾਨੀਕਾਰਕ ਦੱਸ ਕੇ ਫ਼ੈਸਲਾ ਕੀਤਾ ਗਿਆ ਕਿ ਅੰਗਰੇਜ਼ਾਂ 
ਦੇ ਅਧੀਨ ਆਪਣੇ ਆਪ ਨੂੰ ਕਰ ਲਿਆ ਜਾਵੇ। ਸੋ ਇਨ੍ਹਾਂ ਨੇ ਇੱਕ ਚਿੱਠੀ ਦਿੱਲੀ ਲਿਖੀ, 
ਜਿਸ ਵਿੱਚ ਦੱਸਿਆ ਕਿ ਅਸੀਂ ਸਦਾ ਤੋਂ ਦਿੱਲੀ ਦੇ ਅਧੀਨ ਰਹੇ ਹਾਂ। ਸਾਨੂੰ ਹੁਣ ਵੀ ਦਿੱਲੀ ਦੇ 
ਅਧੀਨ ਰੱਖਿਆ ਜਾਵੇ, ਨਹੀਂ ਤਾਂ ਅਸਾਨੂੰ ਇੱਕ ਨਾ ਇੱਕ ਦਿਨ ਸ਼ੇਰੇ ਪੰਜਾਬ ਦਾ ਸ਼ਿਕਾਰ 
ਹੋਣਾ ਪਏਗਾ। ਮਿਸਟਰ ਸਟੇਨ ਓਹਨਾਂ ਦਿਨਾਂ ਵਿੱਚ ਦਿੱਲੀ ਰੈਜ਼ੀਡੈਂਟ ਸੀ, ਉਸ ਨੇ ਇਨ੍ਹਾਂ ਦੇ 
ਪੁਤੀਨਿਧਾਂ ਦੀ ਬੜੀ ਆਓ ਭਗਤ ਕੀਤੀ ਤੇ ਦਰਖਾਸਤ ਨੂੰ ਗਵਰਨਮੈਂਟ ਪਾਸ ਮਨਜ਼ੂਰੀ 
ਵਾਸਤੇ ਭੇਜ ਦਿੱਤਾ। ਓਹ ਮਾਮਲਾ ਮਿਸਟਰ ਮਟਕਾਫ ਦੇ ਸਪੁਰਦ ਕੀਤਾ। ਮਿਸਟਰ ਮਟਕਾਫ 
ਰਾਜਸੀ ਮਾਮਲਿਆਂ ਦੇ ਸੁਲਝਾਣ ਵਿੱਚ ਬੜੀ ਯੋਗਤਾ ਰੱਖਦਾ ਸੀ। ਓਹਨਾਂ ਹੀ ਦਿਨਾਂ ਵਿੱਚ 
ਨਿਪੋਲੀਅਨ ਬੋਨਾਪਾਰਟ ਦੇ ਵੱਲੋਂ ਹਿੰਦ ਵਿੱਚ ਹਮਲੇ ਦਾ ਡਰ ਸੀ। ਇਸ ਲਈ ਸਰਕਾਰ ਨੇ 
ਕਾਬਲ ਵਿੱਚ ਤੇ ਮਟਕਾਫ ਨੂੰ ਪੰਜਾਬ ਦੀ ਸਰਕਾਰ ਪਾਸ ਭੇਜਿਆ। 

7੭. ਅੰਗਰੇਜ਼ੀ ਸਫੀਰ ਤੇ ਮਹਾਰਾਜਾ ਦਾ ਮਿਲਾਪ 

ਮਿਸਟਰ ਮਟਕਾਫ ਸਾਹਿਬ ਚੱਲ ਕੇ ਪਹਿਲਾਂ ੨੨ ਅਗਸਤ ੧੮੦੮ ਨੂੰ ਪਟਿਆਲੇ ਪੁੱਜੇ, ਜਿੱਥੋਂ ਦੇ 
ਰਈਸ ਸਾਹਿਬ ਸਿੰਘ ਨੇ ਬੜੇ ਚਾਓ ਨਾਲ ਇਹਨਾਂ ਦਾ ਸ਼ਾਨਦਾਰ ਸਵਾਗਤ ਕੀਤਾ। ਇੱਥੇ ਫਿਰ 
ਸਤਲੂਜ ਪਾਰ ਦੇ ਰਈਸਾਂ ਨੇ ਓਹ ਬਿਨੇ ਜੋ ਦਿੱਲੀ ਰੈਜ਼ੀਡੈਂਟ ਪਾਸ ਜਾ ਕੇ ਕੀਤੀ ਸੀ, ਫਿਰ 
ਮਿਸਟਰ ਮਟਕਾਫ ਅੱਗੇ ਕੀਤੀ। ਮਟਕਾਫ ਸਾਹਿਬ ਨੇ ਓਹਨਾਂ ਨੂੰ ਤਸੱਲੀ ਦਿੱਤੀ ਤੇ ਲਾਹੌਰ 
ਵੱਲ ਟੁਰ ਪਏ। ਇਧਰ ਮਹਾਰਾਜਾ ਨੂੰ ਵੀ ਪਤਾ ਲੱਗ ਗਿਆ ਕਿ ਮਿਸਟਰ ਮਟਕਾਫ ਆ 
ਰਿਹਾ ਹੈ। ਇਨ੍ਹਾਂ ਨੇ ਵੀ ਲਾਹੌਰ ਵੱਲੋਂ ਕੂਚ ਕਰ ਦਿੱਤਾ ਤੇ ਕਸੂਰ ਵੱਲ ਟੁਰ ਪਏ ਤੇ ਹੁਕਮ 
ਦਿੱਤਾ ਕਿ ਅਸੀਂ ਸਫੀਰ ਨੂੰ ਕਸੂਰ ਮਿਲਾਂਗੇ। ਜਦ ਮਿਸਟਰ ਮਟਕਾਫ ਨੂੰ ਖ਼ਬਰ ਮਿਲੀ ਕਿ 
ਮਹਾਰਾਜਾ ਸਾਹਿਬ ਕਸੂਰ ਠਹਿਰੇ ਹੋਏ ਹਨ, ਤਦ ਓਹ ਵੀ ਕਸੂਰ ਵਾਲੇ ਪਾਸੇ ਹੀ ਟੁਰ 
ਪਿਆ। ਜਦ ੧੧ ਸਤੰਬਰ ਨੂੰ ਅੰਗਰੇਜ਼ੀ ਸਫੀਰ ਕਸੂਰ ਦੇ ਪਾਸ ਪੁੱਜਾ। ਤਦ ਸਰਦਾਰ ਫਤਹ 
ਸਿੰਘ ਆਹਲੂਵਾਲੀਆ ਤੇ ਦੀਵਾਨ ਮੋਹਕਮ ਚੰਦ ਨੇ ੨੦੦੦ ਸਵਾਰਾਂ ਨੂੰ ਨਾਲ ਲੈ ਕੇ 
ਮਹਾਰਾਜਾ ਦੇ ਹੁਕਮ ਨਾਲ ਸ਼ਹਿਰ ਤੋਂ ਬਾਹਰ ਨਿੱਕਲ ਕੇ ਓਹਦਾ ਸਵਾਗਤ ਕੀਤਾ ਤੇ ਬੜੀ 
ਇੱਜ਼ਤ ਨਾਲ ਠਹਿਰਨ ਵਾਲੀ ਜਗ੍ਹਾ ਤੱਕ ਪਹੁੰਚਾਇਆ। ਦੂਜੇ ਦਿਨ ਮਹਾਰਾਜਾ ਸਾਹਿਬ ਨੇ 
ਸਫੀਰ ਨਾਲ ਮੁਲਾਕਾਤ ਕੀਤੀ। ਸਫੀਰ ਨੇ ਅੰਗਰੇਜ਼ਾਂ ਵੱਲੋਂ ਤਿੰਨ ਹਾਥੀ ਸੋਨੇ ਦੇ ਹੌਦਿਆਂ ਸਣੇ 
ਤੇ ਹੋਰ ਕੁਲ ਸੋਨੇ ਦੇ ਸਮਾਨ ਝਲ ਆਦਿਕ, ਇੱਕ ਵਲਾਇਤੀ ਬੱਘੀ, ਦੋ ਇੱਕ ਚੰਗੇ ਘੋੜਿਆਂ 
ਸਮੇਤ ਤੇ ਬਹੁਤ ਸਾਰੇ ਵਲਾਇਤੀ ਚੀਜ਼ਾਂ ਦੇ ਤੋਹਫੇ ਵਜੋਂ ਪੇਸ਼ ਕੀਤੀਆਂ। ਮਹਾਰਾਜਾ ਸਾਹਿਬ 
ਨੇ ਇਨ੍ਹਾਂ ਸਾਰੀਆਂ ਚੀਜ਼ਾਂ ਨੂੰ ਪੁਵਾਨ ਕਰ ਕੇ ਬੜੀ ਪ੍ਰਸੰਨਤਾ ਪ੍ਰਗਟ ਕੀਤੀ ਤੇ ਅੰਗਰੇਜ਼ਾਂ ਦਾ 
ਧੰਨਵਾਦ ਕੀਤਾ ਤੇ ਕਿਹਾ ਕਿ ਮੈਂ ਦਿਲੋਂ ਅੰਗਰੇਜ਼ਾਂ ਦੇ ਨਾਲ ਸੁਲਾਹ ਸਫ਼ਾਈ ਰਖਣ ਨੂੰ 
ਤਿਆਰ ਹਾਂ ਤੇ ਗੂਰਨਮੈਂਟ ਨੂੰ ਚਾਹੀਦਾ ਹੈ ਕਿ ਨਿਪੋਲੀਅਨ ਬੋਨਾਪਾਰਟ ਵਗੈਰਾ ਵੱਲੋਂ ਕਿਸੇ 
ਤਰ੍ਹਾਂ ਦਾ ਫ਼ਿਕਰ ਨਾ ਕਰੇ। ਬਾਕੀ ਦੀਆਂ ਦੂਜੀਆਂ ਗੱਲਾਂ ਤੇ ਪੂਰਨ ਵਿਚਾਰ ਕਰ ਕੇ ਉੱਤਰ 
ਦਿੱਤਾ ਜਾਵੇਗਾ। 

ਮਿਸਟਰ ਮਟਕਾਫ ੪-੫ ਵੇਰ ਮਹਾਰਾਜਾ ਸਾਹਿਬ ਨੂੰ ਨਵੇਕਲਾ ਮਿਲਿਆ। ਹਰ ਵਾਰ ਮਹਾਰਾਜਾ 
ਸਾਹਿਬ ਨੇ ਗਵਰਨਮੈਂਟ ਅੰਗਰੇਜ਼ੀ ਨਾਲ ਸੁਲਾਹ ਤੇ ਹਮਦਰਦੀ ਰੱਖਣੀ ਪ੍ਰਗਟ ਕੀਤੀ, ਕਿੰਤੂ 
ਜਦ ਸਤਲੁਜ ਤੇ ਹਦ ਕਾਇਮ ਕਰਨ ਦੀ ਗੱਲ ਛਿੜਦੀ ਤਾਂ ਮਹਾਰਾਜਾ ਸਾਹਿਬ ਕੋਈ ਉੱਤਰ 
ਨਾ ਦਿੰਦੇ। 

੭੮. ਸਤਲੁਜ ਤੋ' ਪਾਰ ਚੜ੍ਹਾਈ 

ਇਸ ਸਮੇਂ ਜਦ ਕਿ ਸਫੀਰ ਨਾਲ ਅਜੇ ਕਿਸੇ ਗੱਲ ਦਾ ਫ਼ੈਸਲਾ ਨਹੀਂ ਹੋਇਆ ਸੀ, ਮਹਾਰਾਜਾ ਸਾਹਿਬ 
ਨੇ ਸਤਲੂਜ ਦੇ ਪਾਰ ਦੇ ਇਲਾਕੇ ਤੇ ਚੜ੍ਹਾਈ ਕਰ ਦਿੱਤੀ ਤੇ ਆਪਣੇ ਸੈਕ੍ਰੇਟਰੀ ਅਜ਼ੀਜ਼ੁਦੀਨ ਨੂੰ 
ਹੁਕਮ ਦਿੱਤਾ ਕਿ ਮਿਸਟਰ ਮਟਕਾਫ ਦੇ ਪਿੱਛੇ ਪਿੱਛੇ ਆਓ। ਮਹਾਰਾਜੇ ਦਾ ਇੰਜ ਕਰਨਾ 
ਅੰਗਰੇਜ਼ੀ ਸਫੀਰ ਨੂੰ ਬੜਾ ਬੁਰਾ ਭਾਸਿਆ, ਕਿੰਤੂ ਓਹਨਾਂ ਨੇ ਸਹਿਨਸ਼ੀਲਤਾ ਤੋਂ ਕੰਮ ਲੈ ਕੇ 
ਕੋਈ ਪੁਵਾਹ ਨਾ ਕੀਤੀ। ਖਟੀ ਦੇ ਮੁਕਾਮ ਤੇ ਮਹਾਰਾਜਾ ਦੀ ਸਫੀਰ ਨਾਲ ਫੇਰ ਮੁਲਾਕਾਤ 
ਹੋਈ, ਕਿੰਤੂ ਕੋਈ ਚੰਗਾ ਸਿੱਟਾ ਨਾ ਨਿੱਕਲਿਆ। 

੭੯. ਫਿਰੋਜ਼ਪੁਰ, ਫਰੀਦਕੋਟ ਤੇ ਮਲੇਰਕੋਟਲੇ ਦੀ ਫਤਹ 

ਫਿਰ ਮਹਾਰਾਜਾ ਸਾਹਿਬ ਨੇ ਫਿਰੋਜ਼ਪੁਰ ਤੋਂ ਨਜ਼ਰਾਨਾ ਵਸੂਲ ਕਰ ਕੇ ਆਪਣੇ ਬਹਾਦਰ ਮੁਲਾਜ਼ਮ ਕਰਮ 
ਚੰਦ ਨੂੰ ਫਰੀਦਕੋਟ ਤੇ ਘੇਰਾ ਪਾਉਣ ਲਈ ਭੇਜਿਆ। ਦੂਜੇ ਦਿਨ ਮਹਾਰਾਜਾ ਆਪ ਵੀ ਅੱਪੜ 
ਗਿਆ। ਰਿਆਸਤ ਤੇ ਕਬਜ਼ਾ ਕਰ ਕੇ ਓਥੋਂ ਦਾ ਪ੍ਰਬੰਧ ਦੀਵਾਨ ਚੰਦ ਨੂੰ ਸੌਂਪ ਕਰ ਕੇ ਫੌਜ ਨੂੰ 
ਹੁਕਮ ਦਿੱਤਾ ਕਿ ਮਲੇਰਕੋਟਲੇ ਵੱਲ ਚੜ੍ਹਾਈ ਕੀਤੀ ਜਾਵੇ। ਮਲੇਰਕੋਟਲੇ ਦਾ ਹਾਕਮ ਅਤਾਉਲਾ 
ਸੀ। ਓਸ ਨੇ ਬੜੀ ਤਕਲੀਫ਼ ਨਾਲ ਆਪਣੇ ਕੁਝ ਪਿੰਡ ਮਹਾਰਾਜਾ ਪਟਿਆਲਾ ਪਾਸ ਗਹਿਣੇ 
ਰੱਖ ਕੇ ਇੱਕ ਲੱਖ ਰੁਪਯਾ ਮਹਾਰਾਜਾ ਸਾਹਿਬ ਨੂੰ ਦਿੱਤਾ। 

ਮਿਸਟਰ ਮਟਕਾਫ ਨੂੰ ਮਹਾਰਾਜੇ ਦੀ ਇਹ ਤੇਜ਼ੀ ਪਸੰਦ ਨਹੀਂ ਆਈ ਤੇ ਓਹਨਾਂ ਮਹਾਰਾਜਾ ਸਾਹਿਬ ਦੇ 
ਇੰਜ ਕਰਨ ਦੇ ਵਿਰੁੱਧ ਇਤਰਾਜ਼ ਕਰ ਕੇ ਅੱਗੇ ਜਾਣ ਤੋਂ ਇਨਕਾਰ ਕਰ ਦਿੱਤਾ ਤੇ ਕਹਿ 
ਭੇਜਿਆ ਕਿ ਸ਼ੋਕ ਹੈ ਕਿ ਮਹਾਰਾਜਾ ਸਾਹਿਬ ਨੇ ਸਰਹੱਦ ਦਾ ਫ਼ੈਸਲਾ ਕਰਨ ਤੋ ਪਹਿਲਾਂ ਹੀ 
ਮੇਰੀ ਹੱਦ ਵਿੱਚ ਝਗੜੇ ਵਾਲੇ ਇਲਾਕੇ ਤੇ; ਜਿਸ ਦੇ ਫ਼ੈਸਲਾ ਕਰਨ ਲਈ ਮੈਂ ਸਫੀਰ ਨੀਯਤ 
ਹੋਇਆ ਹਾਂ, ਹਮਲਾ ਕਰ ਦਿੱਤਾ ਹੈ। ਕਿੰਤੂ ਮਹਾਰਾਜਾ ਸਾਹਿਬ ਦੀ ਇੱਛਾ ਇਹ ਸੀ ਕਿ 
ਫ਼ੈਸਲਾ ਹੋਣ ਤੋਂ ਪਹਿਲਾਂ ਪਹਿਲਾਂ ਜਮਨਾ ਤੱਕ ਦਾ ਇਲਾਕਾ ਦਰਬਾਰ ਲਾਹੌਰ ਨਾਲ ਸ਼ਾਮਲ ਹੋ 
ਜਾਵੇ। ਇਸ ਕਰ ਕੇ ਓਹਨਾਂ ਸਫੀਰ ਦੀ ਵਿਰੋਧਤਾ ਦੀ ਉੱਕਾ ਪੁਵਾਹ ਨਾ ਕੀਤੀ ਤੇ ਇਹ 
ਹੁਕਮ ਦੇ ਕੇ ਕਿ ਮੈਂ ਇਸ ਚੜ੍ਹਾਈ ਤੋ' ਮੁੜ ਕੇ ਫ਼ੈਸਲਾ ਕਰਾਂਗਾ, ਅੱਗੇ ਵਧੇ। ਮਿਸਟਰ 
ਮਟਕਾਫ ਇਹ ਸਲੂਕ ਹੋਇਆ ਵੇਖ ਕੇ ਚੁੱਪ ਚਾਪ ਬੈਠ ਗਏ ਤੇ ਸਤਲੁਜ ਦੇ ਮੁਕਾਮ 
ਫਤਿਆਬਾਦ ਤੇ ਡੇਰਾ ਕਰ ਦਿੱਤਾ ਤੇ ਇਸ ਉਡੀਕ ਵਿੱਚ ਰਹੇ ਕਿ ਮਹਾਰਾਜਾ ਸਾਹਿਬ ਆਪਣੇ 
ਆਪ ਅਸਲ ਗੱਲ ਵੱਲ ਆ ਜਾਣ। 

੮੦. ਅੰਬਾਲੇ ਤੇ ਕਬਜ਼ਾ 

ਮਹਾਰਾਜਾ ਸਾਹਿਬ ਅੰਬਾਲੇ ਪੁੱਜੇ। ਉੱਥੋਂ ਦੀ ਰਾਣੀ ਦਿਆ ਕੌਰ (ਜੋ ਸਰਦਾਰ ਗੁਰਬਖ਼ਸ਼ ਸਿੰਘ ਦੀ 
ਵਿਧਵਾ ਸੀ) ਦੇ ਇਲਾਕੇ ਨੂੰ ਆਪਣੇ ਮੁਲਕ ਨਾਲ ਮਿਲਾਇਆ। ਉੱਥੇ ਆਪਣੀ ਛਾਵਨੀ ਪਾ 
ਕੇ ਗੰਡਾ ਸਿੰਘ ਸਾਨੀ ਨੂੰ ੫੦੦੦ ਸਵਾਰਾਂ ਦੇ ਨਾਲ ਨੀਯਤ ਕੀਤਾ। ਫਿਰ ਸਾਹਨੇਵਾਲ, 
ਚਾਂਦਪੁਰ, ਧਾਰੀ, ਬਹਿਰਾਮਪੁਰ ਆਦਿਕ ਇਲਾਕੇ ਨੂੰ; ਜਿਸ ਦੀ ਆਮਦਨ ੫੦ ਹਜ਼ਾਰ ਰੁਪਯੇ 
ਦੇ ਕਰੀਬ ਹੋਵੇਗੀ, ਫਤੇਹ ਕਰ ਕੇ ਦੀਵਾਨ ਮੋਹਕਮ ਚੰਦ ਨੂੰ ਜਾਗੀਰ ਵਜੋਂ ਦੇ ਦਿੱਤਾ ਤੇ 
ਅੰਬਾਲਾ ਸ਼ਹਿਰ ਤੋਂ ਬਿਨਾਂ ਸਾਰਾ ਇਲਾਕਾ: ਜੋ ਮਹਾਰਾਣੀ ਦਿਆ ਕੌਰ ਦਾ ਲਿਆ ਸੀ, ਨਾਭੇ 
ਦੇ ਰਾਜਾ ਦੇ ਸਪੁਰਦ ਕਰ ਦਿੱਤਾ। ਸਰਦਾਰ ਕਰਮ ਸਿੰਘ ਸ਼ਾਹ ਅਬਾਦੀ ਤੋ ਨਜ਼ਰਾਨਾ ਵਸੂਲ 
ਕਰ ਕੇ ਰਹੀਮ ਅਬਾਦ, ਮਾਛੀਵਾੜਾ, ਕਾਹਨਾ, ਤਰਦਕੋਟ, ਛਲੋਦੀ ਆਦਿਕ ਇਲਾਕਿਆਂ 
ਵਿੱਚ ਸਰਦਾਰ ਫਤੇ ਸਿੰਘ ਆਹਲੂਵਾਲੀਆ ਤੇ ਕਰਮ ਸਿੰਘ ਨਾਗਲਾ ਦੇ ਵਿਚਕਾਰ ਵੰਡ 
ਦਿੱਤਾ। 

੮੧. ਦਸਤਾਰ ਬਦਲਣਾ 

ਮਹਾਰਾਜਾ ਸਾਹਿਬ ਲਖਨਊ ਅੱਪੜੇ ਪਟਿਆਲੇ ਦੇ ਰਾਜਾ ਸਾਹਿਬ ਸਿੰਘ ਨੂੰ ਇੱਥੇ ਸੱਦਿਆ ਤੇ ਇਨ੍ਹਾਂ ਦੇ 
ਨਾਲ ਮਿਤਰਾਨਾ ਸੰਬੰਧ ਕਾਇਮ ਕਰ ਕੇ ਆਪਸ ਵਿੱਚ ਇੱਕ ਦੂਜੇ ਨਾਲ ਦਸਤਾਰ ਬਦਲ ਲਈ 
ਤੇ ਓਹਨੂੰ ਆਪਣਾ ਧਰਮ ਭਾਈ ਕਰਾਰ ਦਿੱਤਾ ਤੇ ਭਰੋਸਾ ਦਵਾਇਆ ਕਿ ਮੈਂ ਤੁਹਾਡੇ ਮੁਲਕ 
ਤੇ ਕਦੇ ਹੱਥ ਨਹੀਂ ਵਧਾਵਾਂਗਾ ਤੇ ਸਦਾ ਹੀ ਤੁਹਾਡੇ ਨਾਲ ਸਲੂਕ ਰੱਖਾਂਗਾ। ਸੋ ਦੋਹਾਂ ਧਿਰਾਂ 
ਵਿੱਚ ਇੱਕ ਪੁਣ ਪੱਤਰ ਲਿਖਿਆ ਗਿਆ, ਜਿਸ ਤੇ ਦੋਹਾਂ ਦਸਖ਼ਤ ਕੀਤੇ ਤੇ ਮੋਹਰਾਂ ਲਾ 
ਦਿੱਤੀਆਂ। ਮਹਾਰਾਜਾ ਰਣਜੀਤ ਸਿੰਘ ਨੇ ਜੋ ਕੁਝ ਕੀਤਾ ਜਮਨਾ ਤੱਕ ਦੇ ਇਲਾਕੇ ਨੂੰ ਕਬਜ਼ੇ 
ਵਿੱਚ ਰੱਖਣ ਲਈ ਤੇ ਰਾਜਾ ਸਾਹਿਬ ਸਿੰਘ ਤੇ ਮਹਾਰਾਜਾ ਸਾਹਿਬ ਦੇ ਡਰ ਨਾਲ ਲਿਖਤ ਕਰ 
ਦਿੱਤੀ। 

ਜਮਨਾ ਦੇ ਹਦ ਬਣਨ ਵਿੱਚ ਕੋਈ ਸ਼ੱਕ ਨਹੀਂ ਸੀ, ਕਿੰਤੂ ਇਨ੍ਹਾਂ ਹੀ ਦਿਨਾਂ ਵਿੱਚ ਨਿਪੋਲੀਅਨ 
ਬੋਨਾਪਾਰਟ ਦੇ ਮਾਰੇ ਜਾਣ ਦੀ ਖ਼ਬਰ ਪੁੱਜੀ। ਹੁਣ ਅੰਗਰੇਜ਼ੀ ਗਵਰਨਮੈਂਟ ਦੇ ਡਰ ਦੇ ਦਿਨ 
ਗ਼ੁਜ਼ਰ ਗਏ ਸਨ। ਇਸ ਕਰ ਕੇ ਹੁਣ ਇਨ੍ਹਾਂ ਨੂੰ ਸਤਲੂਜ ਤੇ ਹਦ ਬਣਾਣ ਲਈ ਪੱਕਾ ਕਰ 
ਦਿੱਤਾ। 

੮੨. ਮਹਾਰਾਜੇ ਦੀ ਵਾਪਸੀ 

ਹੁਣ ਜਦ ਮਹਾਰਾਜਾ ਸਾਹਿਬ ਨੇ ਆਪਣੇ ਵੱਲੋਂ ਇੱਕ ਤਰ੍ਹਾਂ ਨਾਲ ਜਮਨਾ ਨੂੰ ਸਰਹਦ ਬਣਾਣ ਦਾ ਫ਼ੈਸਲਾ 
ਕਰ ਲਿਆ, ਤਦ ਝਟ ਪਿੱਛੇ ਵਾਗਾਂ ਮੋੜੀਆਂ ਤੇ ਸਤਲੁਜ ਨਦੀ ਲੰਘ ਕੇ ੪ ਦਸੰਬਰ ਨੂੰ 
ਅੰਮ੍ਰਿਤਸਰ ਪੁੱਜਾ। ਅੰਗਰੇਜ਼ੀ ਸਫੀਰ ਨੇ ਮਹਾਰਾਜਾ ਸਾਹਿਬ ਦੇ ਸਾਹਮਣੇ ਇਹ ਫ਼ੈਸਲਾ ਪੇਸ਼ 
ਕੀਤਾ ਕਿ: 

ਸਤਲੁਜ ਦਰਯਾ ਦੇ ਇਸ ਪਾਰ ਦਾ ਮੁਲਕ ਸਦਾ ਤੋਂ ਦਿੱਲੀ ਰਾਜ ਦੇ ਅਧੀਨ ਰਿਹਾ ਹੈ ਤੇ ਇਸੇ ਤਰ੍ਹਾਂ 
ਸਿੱਖ ਸਰਦਾਰਾਂ ਦਾ ਸੰਬੰਧ ਵੀ ਦਿੱਲੀ ਦੇ ਬਾਦਸ਼ਾਹਾਂ ਨਾਲ ਰਿਹਾ ਹੈ। ਇਸ ਕਰ ਕੇ ਇਸ 
ਮੁਲਕ ਵਿੱਚ ਅੰਗਰੇਜ਼ਾਂ ਤੋਂ ਬਿਨਾਂ ਕਿਸੇ ਮੁਲਕ ਦਾ ਅਧਿਕਾਰ ਨਹੀਂ ਹੋ ਸਕਦਾ। ਫਿਰ 
੧੮੦੫ ਵਿੱਚ ਮਹਾਰਾਜਾ ਲਾਹੌਰ ਨੇ ਲਾਰਡ ਲੀਕ ਨੂੰ ਆਪ ਕਿਹਾ ਸੀ ਕਿ ਸਤਲੂਜ ਨਦੀ 
ਸਾਡੇ ਤੇ ਤੁਹਾਡੇ ਵਿਚਕਾਰ ਹਦ ਰਹੇਗੀ ਹੁਣ ਉਸ ਦੇ ਵਿਰੁੱਧ ਕਰਨਾ ਆਪਣੇ ਕੀਤੇ ਇਕਰਾਰ 
ਦਾ ਤੋੜਨਾ ਹੈ, ਇਸ ਕਰ ਕੇ ਇਹ ਹੀ ਉਚਿਤ ਹੈ ਕਿ ਮਹਾਰਾਜਾ ਸਾਹਿਬ ਸਤਲੁਜ ਤੋਂ ਪਾਰ 
ਦੇ ਇਲਾਕੇ ਤੋਂ ਆਪਣਾ ਅਧਿਕਾਰ ਉਠਾ ਲੈਣ। 

ਹੁਣ ਮਹਾਰਾਜਾ ਸਾਹਿਬ ਵਾਸਤੇ ਸਤਲੁਜ ਤੋਂ ਪਾਰ ਦੇ ਇਲਾਕੇ ਤੋਂ ਕਬਜ਼ਾ ਉਠਾਣਾ ਔਖਾ ਹੋ ਗਿਆ, 
ਜਿਸ ਤੋਂ ਓਹਨਾਂ ਨੇ ਝੱਟ ਇਸ ਮਾਮਲੇ ਤੇ ਅੰਗਰੇਜ਼ਾਂ ਨਾਲ ਲੜਾਈ ਕਰਨ ਦੀ ਤਿਆਰੀ ਕਰ 
ਲਈ ਤੇ ਹਰ ਪਾਸੇ ਤੋਂ ਫੌਜਾਂ ਨੂੰ ਅੰਮ੍ਰਿਤਸਰ ਪੁੱਜਣ ਦਾ ਹੁਕਮ ਦੇ ਦਿੱਤਾ। ਦੀਵਾਨ ਮੋਹਕਮ 
ਚੰਦ ਜੋ ਉਸ ਵੇਲੇ ਕਾਂਗੜੇ ਵੱਲ ਸੀ, ਨੂੰ ਬੁਲਾ ਲਿਆ ਤੇ ਇੱਕ ਤਕੜੀ ਫੌਜ ਦੇ ਕੇ ਫਲੌਰ ਦੇ 
ਮੁਕਾਮ ਤੇ ਨੀਯਤ ਕਰ ਦਿੱਤਾ। ਕਿਲ੍ਹਾ ਗੋਬਿੰਦਗੜ੍ਹ ਦੇ ਬੁਰਜਾਂ ਤੇ ਚਾਰ ਤੋਪਾਂ ਚੜ੍ਹਾ ਦਿੱਤੀਆਂ 
ਤੇ ਓਹਨੂੰ ਵੇਲੇ ਸਿਰ ਦੇ ਸਹਾਰੇ ਦੀ ਜਗ੍ਹਾ ਸਮਝ ਕੇ ਸਾਰੇ ਅਜਿਹੇ ਸਮਾਨ ਨਾਲ ਤਿਆਰ ਕਰ 
ਲਿਆ, ਜਿਸ ਦੀ ਲੋੜ ਹੋ ਸਕਦੀ ਸੀ ਤੇ ਆਪਣੀ ਫੌਜ ਵਿੱਚ ਗੋਲਾ ਬਾਰੂਦ ਵੰਡ ਕੇ ਇੱਕ 
ਭਯਾਨਕ ਟਕਰ ਅੰਗਰੇਜ਼ਾਂ ਨਾਲ ਲੈਣ ਲਈ ਤਿਆਰੀ ਕਰ ਲਈ। 
੮੩. ਕਰਨਲ ਅਖਤਰ ਲੋਨੀ ਅੰਗਰੇਜ਼ੀ ਸਫੀਰ ਦੀ ਸਹਾਇਤਾ ਲਈ ਆਏ 

ਇਧਰ ਲਾਰਡ ਮਿੰਟੂ ਨੇ ਝਟਪਟ ਪਟਿਆਲਾ, ਨਾਭਾ, ਜੀਂਦ, ਕੈਂਥਲ ਤੇ ਸ਼ਾਹਅਬਾਦ ਆਦਿਕ ਜਗ੍ਹਾ ਦੇ 
ਰਈਸਾਂ ਦੀ ਦਰਖ਼ਾਸਤ ਪ੍ਰਵਾਨ ਕਰ ਕੇ ਅਖਤਰ ਲੋਨੀ ਸਾਹਿਬ ਨੂੰ ਅੰਗਰੇਜ਼ੀ ਫੌਜ ਦੇ ਕੇ 
ਪੰਜਾਬ ਵੱਲ ਰਵਾਨਾ ਕਰ ਦਿੱਤਾ, ਤੇ ਹੁਕਮ ਦਿੱਤਾ ਕਿ ਜਿਨ੍ਹਾਂ ਰਈਸਾਂ ਦਾ ਇਲਾਕਾ ਇਸ 
ਝਗੜੇ ਦੇ ਛਿੜਨ ਤੋਂ ਪਿੱਛੋਂ ਲਾਹੌਰ ਦਰਬਾਰ ਨੇ ਫਤਹ ਕਰ ਕੇ ਆਪਣੇ ਕਬਜ਼ੇ ਵਿੱਚ ਕੀਤਾ 
ਹੈ, ਓਹਨਾਂ ਨੂੰ ਨਵੇਂ ਸਿਰੇ ਪਹਿਲੀ ਹਾਲਤ ਤੇ ਕਰ ਦਿੱਤਾ ਜਾਵੇ ਤੇ ਲਾਹੌਰ ਦਰਬਾਰ ਦੀ ਹੱਦ 

ਸਤਲੁਜ ਤੱਕ ਰਖੀ ਜਾਏ। ਸੋ ਸਰ ਡੇਵਡ ਅਖਤਰ ਲੋਨੀ ਸਾਹਿਬ ਚੱਲ ਕੇ ਪੂਰਬਾਸੀ ਦੇ ਪੱਤਨ 
ਤੋਂ ਜਮਨਾ ਲੰਘੇ ਤੇ ੧੬ ਜਨਵਰੀ ੧੮੦੯ ਨੂੰ ਅੰਬਾਲੇ ਵਿੱਚ ਅੱਪੜੇ। ਰਾਣੀ ਦਿਆ ਕੌਰ ਨੂੰ 
ਓਹਦੇ ਇਲਾਕੇ ਤੇ ਕਬਜ਼ਾ ਦਵਾ ਕੇ ਪਟਿਆਲਾ ਨਾਭਾ ਆਦਿਕ ਰਿਆਸਤਾਂ ਵਿੱਚ ਦੀ ਹੋਂਦੇ 
(ਜਿਨ੍ਹਾਂ ਨੇ ਕਿ ਇਨ੍ਹਾਂ ਦੇ ਆਉਣ ਤੇ ਪ੍ਰਸੰਨਤਾ ਪਰਗਟ ਕੀਤੀ) ਜੀਂਦ ਦੇ ਰਾਜਾ ਭਾਗ ਸਿੰਘ ਨੂੰ 
ਜਿਸ ਦੇ ਕਬਜ਼ੇ ਵਿੱਚ ਲੁਧਿਆਣੇ ਦਾ ਇਲਾਕਾ ਸੀ, ਨਾਲ ਲਿਆ ਕੇ ਲੁਧਿਆਣੇ ਅੱਪੜੇ। ਇੱਥੇ 
ਪਹਿਲਾਂ ਵੀ ਕੁਝ ਅੰਗਰੇਜ਼ੀ ਸਪਾਹ ਆਈ ਹੋਈ ਸੀ, ਜਿਸ ਨੂੰ ਆਪਣੇ ਨਾਲ ਮਿਲਾ ਕੇ 
ਕਰਨਲ ਅਖਤਰ ਲੋਨੀ ਸਾਹਿਬ ਨੇ ਆਪਣੀ ਤਾਕਤ ਨੂੰ ਵਧਾ ਲਿਆ ਤੇ ਅੰਗਰੇਜ਼ੀ ਸਫੀਰ ਦੇ 
ਸੁਨੇਹੇ ਦੀ ਉਡੀਕ ਵਿੱਚ ਠਹਿਰ ਗਏ। 

ਅੰਗਰੇਜ਼ੀ ਫੌਜ ਦੇ ਅੱਗੇ ਵਧਣ ਦੀ ਖ਼ਬਰ ਨੇ ਭਾਵੇਂ ਮਹਾਰਾਜਾ ਰਣਜੀਤ ਸਿੰਘ ਨੂੰ ਕੁਝ ਸੋਚ ਵਿੱਚ ਪਾ 
ਦਿੱਤਾ, ਕਿੰਤੂ ਓਹਨਾਂ ਆਪਣੇ ਵੱਡੇ ਹੌਸਲੇ ਨਾਲ ਇਸ ਗੱਲ ਦੀ ਕੋਈ ਪ੍ਰਵਾਹ ਨਾ ਕੀਤੀ ਤੇ ਨਾ 
ਹੀ ਕਿਸੇ ਢੰਗ ਨਾਲ ਸਫੀਰ ਦੀ ਰਾਏ ਮੰਨਣ ਦੀ ਇੱਛਾ ਪੁਗਟ ਕੀਤੀ। ਓਹ ਆਪਣੀ ਬਹਾਦਰ 
ਕੌਮ ਦੇ ਸਿਪਾਹੀਆਂ ਦੀ ਤਾਕਤ ਤੇ ਦਲੇਰੀ ਨੂੰ ਚੰਗੀ ਤਰ੍ਹਾਂ ਜਾਣਦਾ ਸੀ ਤੇ ਕੇਵਲ ਇਹ ਹੀ 
ਗੱਲ ਓਹਨੂੰ ਅੰਗਰੇਜ਼ਾਂ ਦੇ ਸਾਹਮਣੇ ਡਟ ਜਾਣ ਲਈ ਸਾਹਸ ਬੰਨ੍ਹਾਣ ਵਾਲੀ ਸੀ। ਨਹੀਂ ਤਾਂ ਉਹ 
ਅੰਗਰੇਜ਼ਾਂ ਦੀ ਕੁਵਾਇਦ ਜਾਨਣ ਵਾਲੀ ਤੇ ਅੱਗ ਵਸਾਣ ਵਾਲੀ ਫੌਜ ਦੀ ਲੜਾਈ ਦੇ ਢੰਗ ਤੋਂ 
ਅਨਜਾਣ ਨਹੀਂ ਸੀ। 

੮੪. ਸਫੀਰ ਦੀ ਸਪਾਹ ਦੇ ਨਾਲ ਅਕਾਲੀਆਂ ਦਾ ਝਗੜਾ 

ਦੋਹਾਂ ਪਾਸੀਂ ਇਹ ਖਿਚਾ ਖਿਚੀ ਹੋ ਰਹੀ ਸੀ ਤੇ ਕਿਸੇ ਗੱਲ ਦਾ ਫ਼ੈਸਲਾ ਨਾ ਹੋਇਆ ਸੀ ਕਿ ਅੰਮ੍ਰਿਤਸਰ 
ਵਿੱਚ ਇੱਕ ਨਵੀਂ ਘਟਨਾ ਹੋ ਗਈ, ਅਰਥਾਤ ਅੰਗਰੇਜ਼ੀ ਸਫੀਰ ਦੀ ਮੁਸਲਮਾਨ ਫੌਜ ਦਾ 
ਦੁਸਹਿਰੇ ਦੇ ਦਿਨ ਤਾਜ਼ੀਆ ਦੇ ਕਾਰਨ ਝਗੜਾ ਹੋ ਗਿਆ। 

ਕਿਉਂਕਿ ਓਹ ਵਾਜਾ ਵਜਾਂਦੇ ਤੇ ਮਰਸੀਏ ਗਾਉਂਦੇ ਹੋਏ ਸਾਰੇ ਸ਼ਹਿਰ ਵਿੱਚ ਫਿਰਦੇ ਜਦ ਅਕਾਲੀਆਂ ਦੇ 
ਡੇਰੇ ਪਾਸ ਅਪੜੇ। ਤਦ ਅਕਾਲੀਆਂ ਨੇ ਹਮੇਸ਼ਾਂ ਦੇ ਰਿਵਾਜ ਦੇ ਉਲਟ ਹੁੰਦਾ ਵੇਖ ਰੋਕਿਆ, 
ਜਿਸ ਤੋਂ ਆਪਸ ਵਿੱਚ ਫਸਾਦ ਹੋ ਗਿਆ। ਦੋਹਾਂ ਧਿਰਾਂ ਨੇ ਪਹਿਲਾਂ ਲਾਠੀਆਂ ਵਰਤੀਆਂ। 
ਛੇਕੜ ਤਲਵਾਰ ਤੇ ਬੰਦੂਕਾਂ ਵਰਤੀਆਂ ਜਾਣ ਲੱਗੀਆਂ। ਦੋਹਾਂ ਪਾਸਿਆਂ ਤੋਂ ਕਟਾ ਵੱਢ ਸ਼ੁਰੂ ਹੋ 
ਗਈ। ਮਹਾਰਾਜਾ ਰਣਜੀਤ ਸਿੰਘ ਨੇ ਇਸ ਘਟਨਾ ਦੀ ਗੱਲ ਕਿਲ੍ਹਾ ਗੋਬਿੰਦਗੜ੍ਹ ਵਿੱਚ ਬੈਠਿਆਂ 
ਸੁਣੀ। ਉਸੇ ਵੇਲੇ ਘੋੜੇ ਤੇ ਸਵਾਰ ਹੋ ਕੇ ਫਸਾਦ ਦੇ ਅਸਥਾਨ ਤੇ ਅੱਪੜੇ ਤੇ ਅਮਨ ਕਾਇਮ 
ਕਰ ਦਿੱਤਾ। ਦੋਨੋਂ ਧਿਰਾਂ ਪਿੱਛੇ ਹੱਟ ਗਈਆਂ, ਫਿਰ ਮਹਾਰਾਜਾ ਸਾਹਿਬ ਅੰਗਰੇਜ਼ੀ ਸਫੀਰ ਦੇ 
ਖੇਮੇ ਵਿੱਚ ਗਏ। ਓਸ ਵੇਲੇ ਇਹ ਹਾਲ ਸੁਣ ਗੁੱਸੇ ਨਾਲ ਲੋਹਾ ਲਾਖਾ ਹੋਇਆ ਬੈਠਾ ਸੀ, ਕਿੰਤੂ 
ਮਹਾਰਾਜਾ ਸਾਹਿਬ ਨੇ ਆਪਣੀ ਦਾਨਾਈ ਨਾਲ ਸਾਰੇ ਹਾਲ ਤੋਂ ਸਫੀਰ ਨੂੰ ਜਾਣੂ ਕਰ ਕੇ 
ਦੱਸਿਆ ਕਿ ਮਜ਼ਹਬੀ ਮਾਮਲਿਆਂ ਵਿੱਚ ਅਜੇਹੇ ਫਸਾਦ ਹੋ ਜਾਣੇ ਕੋਈ ਅਨੋਖੀ ਗੱਲ ਨਹੀਂ। 

੮੫. ਫਸਾਦ ਦਾ ਅਸਰ 

ਇਸ ਘਟਨਾ ਤੋਂ ਮਹਾਰਾਜਾ ਸਾਹਿਬ ਦੇ ਦਿਲ ਤੇ ਬੜਾ ਅਸਰ ਹੋਇਆ ਤੇ ਓਹਨਾਂ ਨੇ ਆਪਣੀਆਂ ਫੌਜਾਂ 

ਨੂੰ ਕਵਾਇਦ ਸਿਖਲਾਣ ਦਾ ਨਿਸ਼ਚਾ ਕਰ ਲਿਆ। 
੮੬. ਸੁਲਾਹ ਦੀਆਂ ਗੱਲਾਂ 

ਮਹਾਰਾਜਾ ਸਾਹਿਬ ਨੇ ਆਪਣੇ ਮਿੱਤਰਾਂ ਨੂੰ ਇਕੱਠਿਆਂ ਕੀਤਾ ਤੇ ਸਰਦਾਰ ਫਤਹ ਸਿੰਘ ਤੇ ਹੋਰ ਮੁਸਾਹਬਾਂ 
ਨੂੰ ਬੁਲਾਇਆ। ਬੜੀ ਲੰਮੀ ਚੌੜੀ ਸੋਚ ਵਿਚਾਰ ਦੇ ਮਗਰੋਂ ਇਹੀ ਫ਼ੈਸਲਾ ਹੋਇਆ ਕਿ ਐਸ 
ਵੇਲੇ ਅੰਗਰੇਜ਼ਾਂ ਨਾਲ ਲੜਾਈ ਕਰਨਾ ਠੀਕ ਨਹੀਂ, ਕਿਉਂਕਿ ਮਹਾਰਾਜਾ ਸਾਹਿਬ ਦਾ ਅਜੇ 
ਜਿਸ ਤਰ੍ਹਾਂ ਚਾਹੀਦਾ ਹੈ ਆਪਣੇ ਮੁਲਕ ਵਿੱਚ ਹੀ ਪ੍ਰਬੰਧ ਠੀਕ ਨਹੀਂ ਹੋਇਆ। ਹੋ ਸਕਦਾ ਹੈ 
ਕਿ ਅੰਗਰੇਜ਼ਾਂ ਨਾਲ ਜੰਗ ਛਿੜਨ ਤੇ ਮੁਲਕ ਦੇ ਹੀ ਕੁਝ ਆਦਮੀ ਉਧਰ ਜਾ ਮਿਲਣ। ਤਦ 
ਬੜਾ ਸਖ਼ਤ ਨੁਕਸਾਨ ਉਠਾਣਾ ਪਏਗਾ, ਇਸ ਕਰ ਕੇ ਜੇ ਕਦੀ ਸਤਲੂਜ ਪਾਰ ਦਾ ਇਲਾਕਾ 

ਓਧਰ ਚਲਿਆ ਜਾਵੇ ਤਦ ਸਾਡਾ ਕੁਝ ਹਰਜ ਨਹੀਂ, ਕਿਉਂਕਿ ਪੱਛਮ ਤੇ ਉੱਤਰ ਦਾ ਸਾਰਾ 
ਇਲਾਕਾ, ਕਸ਼ਮੀਰ ਤੇ ਕਾਬਲ ਫਤੇਹ ਕਰਨ ਵਾਸਤੇ ਸਾਡੇ ਸਾਹਮਣੇ ਪਿਆ ਹੈ। ਮਹਾਰਾਜਾ ਨੂੰ 
ਵੀ ਇਹ ਹੀ ਗੱਲ ਉਚਿਤ ਪੁਤੀਤ ਹੋਈ ਤੇ ਅੰਗਰੇਜ਼ੀ ਸਫੀਰ ਦੇ ਨਾਲ ਗੱਲ ਬਾਤ ਕਰ ਕੇ 
ਸੁਲਾਹਨਾਮੇ ਦੇ ਕਾਗ਼ਜ਼ ਤੇ ਦਸਖ਼ਤ ਕਰ ਦਿੱਤੇ ਤੇ ਹੁਕਮ ਦਿੱਤਾ ਕਿ ਸਤਲੁਜ ਤੋਂ ਪਾਰ ਜਿੰਨੀ 
ਫੌਜ ਹੋਵੇ, ਵਾਪਸ ਮੰਗਾ ਲਈ ਜਾਵੇ। 

੨੫ ਅਪ੍ਰੈਲ ੧੮੦੯ ਨੂੰ ਦੋਹਾਂ ਸਲਤਨਤਾਂ ਦੇ ਵਿਚਕਾਰ ਮਿੱਤਰਤਾ ਦਾ ਸੰਬੰਧ ਕਾਇਮ ਹੋਕੇ 
ਇਕਰਾਰਨਾਮਾ ਲਿਖਿਆ ਗਿਆ, ਜਿਸ ਦੇ ਨਾਲ ਦਰਯਾਏ ਸਤਲੁਜ ਅੰਗ੍ਰੇਜ਼ੀ ਰਾਜ ਤੇ ਲਾਹੌਰ 
ਦਰਬਾਰ ਦੀ ਹਦ ਠਹਿਰਾਇਆ ਗਿਆ ਤੇ ਨਿਸ਼ਚਾ ਹੋਇਆ ਕਿ ਸਰਕਾਰ ਅੰਗ੍ਰੇਜ਼ੀ ਨੂੰ 
ਸਤਲੂਜ ਤੋਂ ਇਸ ਪਾਰ ਮਹਾਰਾਜਾ ਸਾਹਿਬ ਦੇ ਇਲਾਕੇ ਵਿੱਚ ਹੱਥ ਵਧਾਣ ਦਾ ਕੋਈ ਹੱਕ 
ਨਹੀਂ ਹੋਵੇਗਾ ਤੇ ਨਾ ਹੀ ਮਹਾਰਾਜਾ ਸਾਹਿਬ ਨੂੰ ਸਤਲੁਜ ਤੋਂ ਉਸ ਪਾਰ ਅੰਗ੍ਰੇਜ਼ੀ ਇਲਾਕੇ ਵਿੱਚ 
ਛੇੜਛਾੜ ਕਰਨੀ ਚਾਹੀਦੀ ਹੈ। ਇਹ ਦੋਵੇਂ ਸਲਤਨਤਾਂ ਆਪੋ ਵਿੱਚ ਮਿਤਰਤਾ ਤੇ ਮੇਲ 
ਰੱਖਣਗੀਆਂ । 

ਇਸ ਇਕਰਾਰਨਾਮੇ ਦਾ ਲਿਖਿਆ ਜਾਣਾ ਬਹੁਤ ਹੱਦ ਤੱਕ ਮਿਸਟਰ ਮਟਕਾਫ ਦੀ ਸਿਆਣਪ, 
ਸਹਿਨਸ਼ੀਲਤਾ ਤੇ ਨਿਰਭਰ ਕਰਦਾ ਹੈ ਤੇ ਕਰਨਲ ਅਖਤਰਲੋਨੀ ਸਾਹਿਬ ਦਾ ਵੀ ਅਜੇਹੇ ਮੌਕੇ 
ਤੇ ਜਦ ਕਿ ਓਹਨਾਂ ਦੇ ਸਫੀਰ ਨੂੰ ਆਪਣਾ ਮਤਲਬ ਕੱਢਣ ਵਿੱਚ ਔਖਿਆਈ ਬਣ ਰਹੀ ਸੀ, 
ਇੱਕ ਤਕੜੀ ਫੌਜ ਦੇ ਨਾਲ ਲੁਧਿਆਣੇ ਪੁੱਜ ਜਾਣਾ ਖ਼ਾਸ ਅਰਥ ਰੱਖਦਾ ਸੀ। 

੧ ਮਈ ੧੮੦੯ ਨੂੰ ਇਕਰਾਰਨਾਮੇ ਦੀਆਂ ਸਾਰੀਆਂ ਗੱਲਾਂ ਦਾ ਫ਼ੈਸਲਾ ਹੋ ਜਾਣ ਤੇ ਕਰਨਲ ਮਟਕਾਫ 
ਅੰਮ੍ਰਿਤਸਰ ਤੋਂ ਵਾਪਸ ਮੁੜ ਗਏ ਤੇ ਉਸ ਦਿਨ ਤੋਂ ਲੈ ਕੇ ਅੰਤਲੇ ਸਵਾਸਾਂ ਤੱਕ ਮਹਾਰਾਜਾ 
ਰਣਜੀਤ ਸਿੰਘ ਨੇ ਆਪਣੇ ਇਸ ਇਕਰਾਰਨਾਮੇ ਨੂੰ ਪੂਰਾ ਕਰ ਕੇ ਅੰਗ੍ੇਜ਼ਾਂ ਨਾਲ ਮਿੱਤਰਤਾ 
ਕਾਇਮ ਰੱਖੀ ਤੇ ਦੂਜੇ ਪਾਸੇ ਅੰਗ੍ਰੇਜ਼ਾਂ ਨੇ ਵੀ ਮਹਾਰਾਜੇ ਦੇ ਇਲਾਕੇ ਵਿੱਚ ਦਖ਼ਲ ਦੇਣ ਦੀ ਕਦੇ 
ਜੁਰਅਤ ਨਹੀਂ ਕੀਤੀ। ਓਹ ਵੀ ਲਾਹੌਰ ਦਰਬਾਰ ਦੇ ਸ਼ੁਭਚਿੰਤਕ ਰਹੇ। 

੮੭. ਮਹਾਰਾਜਾ ਦਾ ਹੱਦ ਦੀ ਪਕਿਆਈ ਕਰਨਾ 

ਆਪਸ ਵਿੱਚ ਸਾਰੀਆਂ ਗੱਲਾਂ ਦੇ ਤਹਿ ਹੋ ਜਾਣ ਤੇ ਅੰਗੇੇਜ਼ੀ ਸਫੀਰ ਚਲਾ ਗਿਆ। ਹੁਣ ਮਹਾਰਾਜਾ 
ਸਾਹਿਬ ਨੇ ਸਭ ਤੋ ਪਹਿਲਾਂ ਜਿਸ ਕੰਮ ਵੱਲ ਧਿਆਨ ਦਿੱਤਾ, ਓਹ ਕਿਲ੍ਹੇ ਤੇ ਆਪਣੀ ਸਰਹੱਦ 
ਨੂੰ ਪੱਕਾ ਕਰਨਾ ਸੀ। ਫਲੌਰ ਵਿੱਚ ਸ਼ੇਰ ਸ਼ਾਹ ਬਾਦਸ਼ਾਹ ਦੀ ਸਰਾਂ ਜੋ ਸਤਲੁਜ ਦੇ ਕੰਢੇ ਤੇ ਬਣੀ 
ਹੋਈ ਸੀ, ਕਿਲ੍ਹੇ ਦੀ ਸ਼ਕਲ ਵਿੱਚ ਤਿਆਰ ਕਰ ਕੇ ਪੱਕਿਆਂ ਕੀਤਾ ਗਿਆ ਤੇ ਉੱਥੇ ਤੋਪਖਾਨਾਂ 
ਤੇ ਫੌਜ ਰਹਿਣ ਦਾ ਹੁਕਮ ਦਿੱਤਾ ਤੇ ਓਹਦੇ ਦਵਾਲੇ ਚਹੁੰ ਪਾਸੀਂ ਡੂੰਘੀ ਖਾਈ ਬਣਵਾਈ। ਇਸ 
ਤੋਂ ਪਹਿਲਾਂ ਫਲੌਰ ਸਰਦਾਰ ਧਰਮ ਸਿੰਘ ਦੇ ਕਬਜ਼ੇ ਵਿੱਚ ਸੀ, ਜਿਸ ਤੋਂ ਇਹ ਇਲਾਕਾ 
ਮਹਾਰਾਜਾ ਸਾਹਿਬ ਨੇ ਲਿਆ। ਫਲੌਰ ਦੇ ਕਿਲ੍ਹੇ ਵਿੱਚ ਦੀਵਾਨ ਮੋਹਕਮ ਚੰਦ ਫੌਜ ਦਾ ਅਫਸਰ 
ਨੀਯਤ ਹੋਇਆ। ਕਿਲ੍ਹਾ ਗੋਬਿੰਦਗੜ੍ਹ ਤੇ ਫਲੌਰ ਇਨ੍ਹਾਂ ਦੋਨਾਂ ਅਸਥਾਨਾਂ ਤੇ ਮੈਗਜ਼ੀਨ ਤੇ 
ਕਮਸਰੇਟ ਆਦਿਕ ਦਾ ਤੇ ਭਾਰ ਬਰਦਾਰੀ ਦਾ ਸਭ ਸਮਾਨ ਤੇ ਰਸਦ ਦਾ ਭਾਰੀ ਜ਼ਖੀਰਾ 
ਰੱਖਿਆ ਗਿਆ। 

੮੮. ਗੋਰਖਿਆਂ ਨੂੰ ਭਾਂਜ ਤੇ ਕਾਂਗੜੇ ਦਾ ਕਬਜ਼ਾ 

ਸੰਮਤ ੧੮੬੬ ਬਿ. ਨੂੰ ਗੋਰਖਿਆਂ ਨੇ ਪਹਾੜੀ ਇਲਾਕੇ ਵਿੱਚ ਫਿਰ ਸਿਰ ਆ ਕੱਢਿਆ ਤੇ ਅਮਰ ਸਿੰਘ 
ਥਾਪਾ ਨੇ ਸਾਰੇ ਇਲਾਕੇ ਤੇ ਕਬਜ਼ਾ ਕਰ ਕੇ ਕਾਂਗੜੇ ਦੇ ਕਿਲ੍ਹੇ ਦੇ ਪਾਸੀਂ ਘੇਰਾ ਪਾ ਲਿਆ। 
ਭਾਵੇਂ ਇਹ ਕਿਲ੍ਹਾ ਬੜਾ ਪੱਕਾ ਸੀ, ਤਦ ਵੀ ਰਾਜਾ ਸੰਸਾਰ ਚੰਦ ਨੇ ਆਪਣੇ ਭਰਾ ਫਤਹ ਚੰਦ 
ਨੂੰ ਲਾਹੌਰ ਦਰਬਾਰ ਪਾਸ ਮਦਦ ਵਾਸਤੇ ਭੇਜਿਆ। 

ਮਹਾਰਾਜੇ ਨੇ ਝੱਟ ਓਸ ਪਾਸੇ ਚੜ੍ਹਾਈ ਕਰ ਦਿੱਤੀ। ਜਦ ਫੌਜ ਪੁੱਜੀ ਤਦ ਰਾਜੇ ਸੰਸਾਰ ਚੰਦ ਨੇ ਜਿਸ 
ਕਿਲ੍ਹੇ ਦੇ ਦੇਣ ਦਾ ਇਕਰਾਰ ਕਰ ਕੇ ਸਦ ਆਂਦਾ ਸੀ, ਓਹ ਕਿਲ੍ਹਾ ਦੇਣੋਂ ਨਾਂਹ ਕਰ ਦਿੱਤੀ। 
ਇਸ ਤੇ ਮਹਾਰਾਜਾ ਨੂੰ ਬੜਾ ਗ਼ੁੱਸਾ ਆਇਆ। ਉਨ੍ਹਾਂ ਨੇ ਸੰਸਾਰ ਚੰਦ ਤੇ ਗੋਰਖਿਆਂ ਨੂੰ 
ਸ਼ਕੱਸਤ ਦੇ ਕੇ ੧੦ ਭਾਦੁ' ਸੰਮਤ ੧੮੬੬ ਬਿਕ੍ਰਮੀ ਨੂੰ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ। ਅਮਰ 
ਸਿੰਘ ਥਾਪਾ ਨੇ ਓਥੋਂ ਕੂਚ ਕਰ ਕੇ ਮਲਕਰ ਦੇ ਕਿਲ੍ਹੇ ਨੂੰ ਘੇਰ ਲਿਆ, ਕਿੰਤੂ ਸਿੱਖਾਂ ਦੀ ਫੌਜ 
ਨੇ ਓਥੇ ਵੀ ਉਸ ਦਾ ਪਿੱਛਾ ਕਰ ਕੇ ਨਸਾ ਦਿੱਤਾ। ਇਨ੍ਹਾਂ ਦੋਹਾਂ ਥਾਵਾਂ ਤੋਂ ਗੋਰਖਿਆਂ ਦੀ ਫੌਜ 
ਨੂੰ ਸਿੱਖਾਂ ਦੇ ਹੱਥੋਂ ਸਖ਼ਤ ਨੁਕਸਾਨ ਉਠਾਣਾ ਪਿਆ, ਜਿਸ ਤੋਂ ਅਮਰ ਸਿੰਘ ਨੂੰ ਹਾਰ ਕੇ 
ਆਪਣੇ ਮੁਲਕ ਨੂੰ ਜਾਣਾ ਪਿਆ, ਇਸ ਤੋਂ' ਪਿੱਛੋਂ ਕਈ ਵੇਰ ਉਸ ਨੇ ਸਰ ਡੇਵਡ ਅਖਤਰ 
ਲੋਨੀ ਨੂੰ ਆਪਣੇ ਨਾਲ ਮਿਲਾ ਕੇ ਪੰਜਾਬ ਤੇ ਹਮਲਾ ਕਰਨ ਦੀ ਗੋਂਦ ਗੁੰਦੀ, ਕਿੰਤੂ ਓਹਨੂੰ 
ਕਾਮਯਾਬੀ ਨਹੀਂ ਹੋਈ। ੧੮੧੪-੧੫ ਈਸਵੀ ਨੂੰ ਗੋਰਖਿਆਂ ਦੀ ਅੰਗ੍ਰੇਜ਼ਾਂ ਨਾਲ ਲੜਾਈ 
ਕਦੇ ਪੰਜਾਬ ਵੱਲ ਮੂੰਹ ਕਰਨ ਦਾ ਹੌਸਲਾ ਨਾ ਪਿਆ। 

ਕਾਂਗੜੇ ਦੇ ਕਿਲ੍ਹੇ ਦਾ ਇੰਤਜ਼ਾਮ ਮਹਾਰਾਜਾ ਨੇ ਸਰਦਾਰ ਦੇਸਾ ਸਿੰਘ ਮਜੀਠਾ ਦੇ ਸਪੁਰਦ ਕੀਤਾ ਤੇ 
ਇਹਨਾਂ ਨੂੰ ਨਾ ਕੇਵਲ ਓਸ ਕਿਲ੍ਹੇ ਤੇ ਅਫਸਰ ਨੀਯਤ ਕੀਤਾ, ਬਲਕਿ ਉਸ ਇਲਾਕੇ ਦੀਆਂ 


ਮੁਕੱਰਰ ਕੀਤਾ। 
੮੯. ਹਰਿਆਣਾ ਤੇ ਜੰਮੂ ਤੇ ਕਬਜ਼ਾ 
ਫਿਰ ਇੱਥੋਂ ਮਹਾਂਰਾਜਾ ਸਾਹਿਬ ਜਵਾਲਾਮੁਖੀ ਪਹਾੜ ਦੀ ਸੈਰ ਕਰਦੇ ਹੋਏ ਸੁਕੇਤ ਮੰਡੀ ਤੇ ਕੁਲੂ ਆਦਿਕ 
ਰਜਵਾੜਿਆਂ ਤੋਂ ਨਜ਼ਰਾਨੇ ਲੈਂਦੇ ਹੋਏ ਜਾਲੰਧਰ ਦੁਆਬਾ ਵਿੱਚ ਆ ਗਏ। ਹਰਿਆਣਾ ਦਾ 
ਇਲਾਕਾ ਭੂਪ ਸਿੰਘ ਤੋਂ ਲੈ ਕੇ ਭਵਾਨੀ ਦਾਸ ਨੂੰ ਇੱਕ ਤਕੜੀ ਫੌਜ ਦੇ ਕੇ ਜੰਮੂ ਫਤਹ ਕਰਨ 
ਵਾਸਤੇ ਭੇਜਿਆ। ਉਸ ਵੇਲੇ ਜੰਮੂ ਦਾ ਇਲਾਕਾ ਭੇਢੂ ਨਾਮ ਦੇ ਇੱਕ ਡੋਂਗਰੇ ਦੇ ਅਧੀਨ ਸੀ। 
ਭਵਾਨੀ ਦਾਸ ਨੇ ਇੱਕ ਮਹੀਨਾ ਸਖ਼ਤ ਲੜਾਈ ਕਰ ਕੇ ਜੰਮੂ ਦਾ ਇਲਾਕਾ ਫਤਹ ਕਰ ਕੇ 

ਲਾਹੌਰ ਦਰਬਾਰ ਨਾਲ ਮਿਲਾ ਦਿੱਤਾ ਤੇ ਕਿਲ੍ਹਾ ਸੈਦਗੜ੍ਹ ਨੂੰ ਮਹਾਰਾਜੇ ਦਾ ਥਾਣਾ ਨੀਯਤ 
ਕੀਤਾ। 

ਓਹਨਾਂ ਹੀ ਦਿਨਾਂ ਵਿੱਚ ਜਦ ਵਜ਼ੀਰਾਬਾਦ ਦੇ ਰਈਸ ਜੋਧ ਸਿੰਘ ਨੇ ਚਲਾਣਾ ਕੀਤਾ, ਤਦ ਮਹਾਰਾਜਾ ਨੇ 
ਓਹਦੇ ਇਲਾਕੇ ਤੇ ਕਬਜ਼ਾ ਕਰਨ ਲਈ ਕੂਚ ਕੀਤਾ। ਕਿੰਤੂ ਜੋਧ ਸਿੰਘ ਦਾ ਪੁੱਤਰ ਸਰਦਾਰ 
ਗੰਡਾ ਸਿੰਘ ਮਹਾਰਾਜੇ ਨੂੰ ਅੱਗੋਂ ਆ ਮਿਲਿਆ। ਇੱਕ ਲੱਖ ਰੁਪਯਾ ਨਜ਼ਰਾਨਾ ਦੇ ਕੇ ਆਪਣੇ 
ਵੱਡਿਆਂ ਦੇ ਇਲਾਕੇ ਨੂੰ ਆਪਣੇ ਨਾਮ ਲਖਵਾਇਆ ਤੇ ਲਾਹੌਰ ਦਰਬਾਰ ਦਾ ਹੁਕਮ ਮੰਨਣਾ 
ਪੁੱਵਾਨ ਕਰ ਲਿਆ। 

੯੦. ਗੁਜਰਾਤ ਤੇ ਕਬਜ਼ਾ 

ਇੱਥੋਂ ਚੱਲ ਕੇ ਮਹਾਰਾਜਾ ਨੇ ਅਸਲਾਮਗੜ੍ਹ ਤੇ ਜਲਾਲਪੁਰ ਦੇ ਕਿਲ੍ਹੇ ਸਰਦਾਰ ਸਾਹਿਬ ਸਿੰਘ ਭੰਗੀ ਤੋਂ 
ਲੜਾਈ ਕਰ ਕੇ ਲੈ ਲਏ। ਸਰਦਾਰ ਸਾਹਿਬ ਸਿੰਘ ਇੱਥੋਂ ਚੱਲ ਕੇ ਕਿਲ੍ਹਾ ਮੰਗਲਾਂ ਜੋ ਮੀਰਪੁਰ 
ਦੇ ਪਾਸ ਹੈ, ਜਾ ਠਹਿਰਿਆ। ਫ਼ਕੀਰ ਅਜ਼ੀਜ਼ੁਦੀਨ ਨੂੰ ਇੱਕ ਤਕੜੀ ਫੌਜ ਦੇ ਕੇ ਮਹਾਰਾਜਾ ਨੇ 
ਓਹਦੀ ਰਾਜਧਾਨੀ ਗੁਜਰਾਤ ਤੇ ਵੀ ਕਬਜ਼ਾ ਕਰ ਲਿਆ। ਅਜ਼ੀਜ਼ੁਦੀਨ ਨੇ ਗੁਜਰਾਤ ਵਿੱਚੋਂ 
ਸਾਹਿਬ ਸਿੰਘ ਦਾ ਖ਼ਜ਼ਾਨਾ ਜਿਸ ਵਿੱਚ ੪੦ ਲੱਖ ਰੁਪਯਾ ਸੀ, ਜਲਾਲਪੁਰ ਮਹਾਰਾਜੇ ਪਾਸ 
ਭੇਜ ਦਿੱਤਾ। ਮਹਾਰਾਜੇ ਨੇ ਬੜਾ ਖ਼ੁਸ਼ ਹੋ ਕੇ ਓਹਨੂੰ ਖਿਲਅਤ ਦਿੱਤੀ ਤੇ ਇਹਦੇ ਭਰਾ ਨੂੰ 
ਗੁਜਰਾਤ ਦਾ ਗਵਰਨਰ ਬਣਾ ਦਿੱਤਾ। ਜਦ ਕਿਲ੍ਹਾ ਮੰਗਲਾ ਵੀ ਸਾਹਿਬ ਸਿੰਘ ਤੋਂ ਛੁਡਾਣ ਲਈ 
ਮਹਾਰਾਜੇ ਨੇ ਫੌਜ ਭੇਜੀ ਤਦ ਸਾਹਿਬ ਸਿੰਘ ਦੀ ਸਿੰਘਣੀ ਨੇ ਜੋ ਮਹਾਰਾਜੇ ਦੀ ਸਕੀ ਫੁਫੀ ਸੀ, 
ਗੁਰੂ ਦਾ ਵਾਸਤਾ ਪਾ ਕੇ ਬੇਨਤੀ ਕੀਤੀ ਕਿ ਓਹਦੇ ਖਾਵੰਦ ਦੀ ਜਾਨ ਬਖ਼ਸ਼ੀਸ਼ ਕੀਤੀ ਜਾਏ, 
ਤੇ ਬਰਬਾਦੀ ਵਿੱਚ ਹੁਣ ਕੋਈ ਕਸਰ ਬਾਕੀ ਨਹੀਂ ਰਹੀ। ਮਹਾਰਾਜਾ ਨੇ ਆਪਣੀ ਫੁਫੀ ਦੀ 
ਗੱਲ ਮੰਨ ਲਈ। 

੯੧. ਸ਼ਾਹਜ਼ਮਾਨ ਦਾ ਅੰਨ੍ਹਿਆਂ ਹੋ ਕੇ ਪੰਜਾਬ ਵਿੱਚ ਆਉਣਾ 

ਇਸੇ ਥਾਂ ਤੇ ਮਹਾਰਾਜੇ ਨੂੰ ਖ਼ਬਰ ਮਿਲੀ ਕਿ ਸ਼ਾਹਜ਼ਮਾਨ ਕਾਬਲ ਦੇ ਬਾਦਸ਼ਾਹ ਨੂੰ ਵਜ਼ੀਰਾਂ ਨੇ ਅੰਨ੍ਹਾ ਕਰ 
ਕੇ ਤਖ਼ਤੋਂ ਉਤਾਰ ਦਿੱਤਾ ਹੈ ਤੇ ਓਹ ਆਪਣੀ ਜਾਨ ਬਚਾਣ ਲਈ ਰਾਵਲਪਿੰਡੀ ਨੱਸ ਆਇਆ 
ਹੈ। ਮਹਾਰਾਜਾ ਨੂੰ ਇਹ ਗੱਲ ਸੁਣ ਕੇ ਬੜਾ ਅਫ਼ਸੋਸ ਹੋਇਆ ਤੇ ਓਸ ਆਦਮੀ ਨੂੰ ਜੋ ਸ਼ਾਹ 
ਜ਼ਮਾਨ ਵੱਲੋਂ ਆਇਆ ਸੀ, ਮਹਾਰਾਜਾ ਨੇ ਹੁਕਮ ਲਿਖ ਦਿੱਤਾ ਕਿ ਰਾਵਲਪਿੰਡੀ ਵਿੱਚ ਓਹਨਾਂ 
ਦੇ ਕਰਮਚਾਰੀ ਨੂੰ ਦੇਵੇ। ਇਸ ਹੁਕਮ ਵਿੱਚ ਲਿਖਿਆ ਸੀ ਕਿ ੫੦ ਰੁਪਯੇ ਹਰ ਰੋਜ਼ ਆਪਣੀ 
ਹੱਥੀਂ ਜਾ ਕੇ ਸ਼ਾਹਜ਼ਮਾਨ ਨੂੰ ਖ਼ਰਚ ਵਾਸਤੇ ਦਿੱਤੇ ਜਾਣ। 

੯੨. ਕਲਾਕਛ ਸ਼ਾਹੀਵਾਲ ਤੇ ਖੁਸ਼ਾਬ ਦੀ ਫਤਹ 

ਇੱਥੋਂ ਮਹਾਰਾਜਾ ਰਣਜੀਤ ਸਿੰਘ ਖੁਸ਼ਾਬ ਵੱਲ ਗਿਆ। ਫਤਹ ਖਾਂ ਨਾਲ ਲੜਾਈ ਕਰ ਕੇ ਕਛ ਦੇ ਕਿਲ੍ਹੇ 
ਤੇ ਕਬਜ਼ਾ ਕਰ ਲਿਆ ਤੇ ਫਤਹ ਮੁਹੰਮਦ ਖਾਂ ਨੂੰ ਕੈਦ ਕਰ ਕੇ ਕਾਂਗੜੇ ਭੇਜ ਦਿੱਤਾ ਤੇ ਉਹਦਾ 
ਸਾਰਾ ਇਲਾਕਾ ਕਬਜ਼ੇ ਵਿੱਚ ਲੈ ਆਂਦਾ। ਫਿਰ ਸਰਦਾਰ ਅਤਰ ਸਿੰਘ ਨੂੰ ਹੁਕਮ ਦਿੱਤਾ ਗਿਆ 
ਕਿ ਓਹ ਤਕੜੀ ਫੌਜ ਲੈ ਜਾ ਕੇ ਸ਼ਾਹੀਵਾਲ ਤੇ ਖੁਸ਼ਾਬ ਨੂੰ ਫਤਹ ਕਰੇ, ਜਿਸ ਤੇ ਇਸ 
ਸਰਦਾਰ ਨੇ ਇਸ ਇਲਾਕੇ ਤੇ ਹਮਲਾ ਕਰ ਕੇ ਇਨ੍ਹਾਂ ਦੋਨਾਂ ਜਗ੍ਹਾ ਤੇ ਕਬਜ਼ਾ ਕਰ ਲਿਆ। 

੯੩. ਸ਼ਾਹ ਸ਼ੁਜਾ ਨਾਲ ਮੁਲਾਕਾਤ 

ਇਨ੍ਹਾਂ ਹੀ ਦਿਨਾਂ ਵਿੱਚ ਸ਼ਾਹ ਸ਼ੁਜਾ ਸ਼ਕੱਸਤ ਖਾ ਕੇ ਕਾਬਲੋਂ ਨੱਸ ਆਇਆ। ੨੨ ਫੱਗਣ ੧੮੯੭ 
ਬਿਕ੍ਰਮੀ ਮੁਤਾਬਕ ੩ ਫਰਵਰੀ ੧੮੧੦ ਨੂੰ ਖੁਸ਼ਾਬ ਦੇ ਮੁਕਾਮ ਤੇ ਮਹਾਰਾਜਾ ਸਾਹਿਬ ਨੂੰ 
ਮਿਲਿਆ। ਮਹਾਰਾਜਾ ਨੇ ਓਸ ਨਾਲ ਬੜੀ ਖੁਲ੍ਹਦਿਲੀ ਦਾ ਸਲੂਕ ਕੀਤਾ। ਖਾਤਰ ਨਾਲ ਮਿਲੇ 
੧੨੫੦ ਰੁਪਯਾ ਓਹਦੀ ਰੋਟੀ ਤੇ ਖ਼ਰਚ ਕੀਤਾ। ਇੱਥੋਂ ਸ਼ਾਹ ਸ਼ੁਜਾ ਛੇਤੀ ਹੀ ਆਪਣੇ ਭਰਾ 

ਕਬੀਲਿਆਂ ਨੂੰ ਆਪਣੇ ਨਾਲ ਮਿਲਾ ਕੇ ਸ਼ਾਹ ਮੁਹੰਮਦ ਨੂੰ ਭਾਰੀ ਸ਼ਕੱਸਤ ਦਿੱਤੀ ਤੇ ੨੦ 
ਮਾਰਚ ਨੂੰ ਪਿਸ਼ਾਵਰ ਵਿੱਚ ਦਾਖਲ ਹੋ ਕੇ ਲਹਿੰਦੇ ਦੇ ਬਹੁਤ ਸਾਰੇ ਇਲਾਕੇ ਤੇ ਕਬਜ਼ਾ ਕਰ 
ਲਿਆ। ਕਿੰਤੂ ਛੇ ਮਹੀਨੇ ਪਿੱਛੋਂ ਓਹਦੀ ਕਿਸਮਤ ਨੇ ਫਿਰ ਪਲਟਾ ਖਾਧਾ ਤੇ ਮੰਦੇ ਦਿਹਾੜੇ ਆ 
ਗਏ ਤੇ ਮੁਹੰਮਦ ਅਜ਼ੀਮ ਖਾਂ, ਫਤਹ ਖਾਂ, ਵਜ਼ੀਰ ਦੇ ਭਰਾ ਨੇ ਸ਼ਾਹ ਸ਼ੁਜਾਉਲ ਮੁਲਕ ਨੂੰ 
ਸ਼ਕੱਸਤ ਦੇ ਕੇ ਅਟਕੋ' ਪਾਰ ਨਸਾ ਦਿੱਤਾ। 
੯੪. ਮੁਲਤਾਨ ਦੀ ਚੜ੍ਹਾਈ 

ਸਾਹੀਵਾਲ ਤੇ ਖੁਸ਼ਾਬ ਨੂੰ ਫਤਹ ਕਰ ਕੇ ਮਹਾਰਾਜਾ ਸਾਹਿਬ ਨੇ ਸੰਮਤ ੧੮੬੭ ਬਿਕ੍ਰਮੀ ਨੂੰ ਚੌਥੀ ਵਾਰ 
ਮੁਲਤਾਨ ਤੇ ਚੜ੍ਹਾਈ ਕੀਤੀ। ਓਥੇ ਪੁੱਜਦਿਆਂ ਹੀ ਲੜਾਈ ਸ਼ੁਰੂ ਹੋ ਗਈ। ਮੁਲਤਾਨ ਦੇ ਨਵਾਬ 
ਦੀ ਮਨਸ਼ਾ ਲੜਾਈ ਕਰਨ ਦੀ ਨਹੀਂ ਸੀ। ਕਿੰਤੂ ਜਦ ਓਸ ਦੇ ਸਿਰ ਤੇ ਤਲਵਾਰ ਆ ਚਮਕੀ 
ਤਦ, ਓਸ ਨੂੰ ਤਲਵਾਰ ਚੁੱਕੇ ਬਿਨਾਂ ਰਹਿਣਾ ਕਠਨਾਈ ਦਾ ਸਾਹਮਣਾ ਸੀ। ਦੋਹਾਂ ਪਾਸਿਆਂ ਤੋਂ 
ਗੋਲਾ ਬਾਰੀ ਸ਼ੁਰੂ ਹੋ ਗਈ, ਦਿਨ ਰਾਤ ਅੱਗ ਵਰਸਣ ਲੱਗੀ, ਮਹਾਰਾਜਾ ਰਣਜੀਤ ਸਿੰਘ ਦੇ ਦੋ 
ਤਿੰਨ ਵੱਡੇ ਵੱਡੇ ਸਰਦਾਰ ਜਿਹਾ ਕਿ ਸਰਦਾਰ ਅਤਰ ਸਿੰਘ ਧਾਰੀ ਆਦਿਕ ਲੜਾਈ ਵਿੱਚ ਕੰਮ 
ਆਏ। ਸਰਦਾਰ ਨਿਹਾਲ ਸਿੰਘ ਅਟਾਰੀ ਵਾਲਾ ਤੇ ਸਰਦਾਰ ਹਰੀ ਸਿੰਘ ਨਲੂਆ ਫੱਟੜ ਹੋਏ। 
ਐਥੋਂ ਤੱਕ ਕਿ ਜ਼ਮਜ਼ਮਾ ਤੋਪ ਜਿਸ ਵਿੱਚ ਢਾਈ ਮਣ ਕੱਚਾ ਗੋਲਾ ਪੈਂਦਾ ਸੀ, ਦਰਵਾਜ਼ੇ ਦੇ 
ਅੱਗੇ ਲਿਆ ਕੇ ਰੱਖੀ ਗਈ। ਕਿੰਤੂ ਤਦ ਵੀ ਕੁਝ ਵਾਹ ਨਾ ਚੱਲੀ ਅਤੇ ਘਮਸਾਨ ਦੇ ਧੁੰਧ ਤੋਂ 
ਘਬਰਾ ਕੇ ਨਵਾਬ ਨੇ ਆਪਣਾ ਆਦਮੀ ਭੇਜਿਆ ਕਿ ਤੁਸੀਂ ਘੇਰਾ ਉਠਾ ਲਓ ਤੇ ਨਜ਼ਰਾਨੇ 
ਹਰਜਾਨੇ ਤੇ ਖਰਾਜ ਵਜੋਂ ਮੇਰਾ ਕੋਈ ਆਦਮੀ ਨਾਲ ਲੈ ਜਾਓ। ਜਦ ਤੱਕ ਖਰਾਜ ਨਾ ਪੁੱਜੇ ਉਸ 
ਆਦਮੀ ਨੂੰ ਨਾ ਛੱਡਣਾ। ਮਹਾਰਾਜਾ ਸਾਹਿਬ ਦੀ ਫੌਜ ਵਿੱਚ ਬੀਮਾਰੀ ਫੈਲ ਗਈ ਸੀ। ਦੂਜਾ 
ਰੱਬ ਦੇ ਬੰਦਿਆਂ ਦੇ ਨਾਹੱਕ ਖ਼ੂਨ ਹੋਣ ਦੇ ਖ਼ਿਆਲ ਨੂੰ ਮੁੱਖ ਰੱਖ ਕੇ ਓਹਨਾਂ ਕਿਲ੍ਹੇ ਤੋਂ ਘੇਰਾ 
ਚੁੱਕ ਲਿਆ ਤੇ ਅਬੂਬਕਰ ਖਾਂ ਨਵਾਬ ਮੁਜ਼ਫਰ ਖਾਂ ਦੇ ਸੌਹਰੇ ਨੂੰ ਧਰਗ ਮਾਲ ਵਜੋਂ ਆਪਣੇ 
ਨਾਲ ਲਾਹੌਰ ਲੈ ਆਂਦਾ ਤੇ ਆਪਣੀ ਫੌਜ ਨੂੰ ਅੰਗਰੇਜ਼ੀ ਢੰਗ ਦੀ ਕਵਾਇਦ ਸਿਖਾਣ ਦਾ ਪ੍ਰਬੰਧ 
ਕਰਨ ਲੱਗੇ। ਕੁਝ ਪੂਰਬੀਏ ਆਦਮੀ ਜੋ ਅੰਗ੍ਰੇਜ਼ੀ ਕਵਾਇਦ ਸਿਖੇ ਹੋਏ ਸਨ, ਮੰਗਾਏ ਗਏ ਤੇ 
ਓਹਨਾਂ ਨੂੰ ਤਕੜੀਆਂ ਤਨਖਾਹਾਂ ਦੇ ਕੇ ਹਰ ਫੌਜ ਵਿੱਚ ਦੋ ਦੋ, ਤਿੰਨ ਤਿੰਨ ਆਦਮੀ ਕਵਾਇਦ 
ਸਿਖਾਣ ਲਈ ਨੌਕਰ ਰੱਖ ਲਏ। 

ਉਧਰ ਦੀਵਾਨ ਮੋਹਕਮ ਚੰਦ ਦਾ ਵੀ ਸ਼ੁਜਾ ਆਬਾਦ ਦੇ ਘੇਰੇ ਵਿੱਚ ਇਹ ਹੀ ਹਾਲ ਹੋਇਆ, ਅਰਥਾਤ 
੨੧ ਮਾਰਚ ਨੂੰ ਸਿੱਖਾਂ ਦੀ ਫੌਜ ਨੇ ਕਿਲ੍ਹੇ ਤੇ ਬੜੇ ਜ਼ੋਰ ਨਾਲ ਗੋਲਾਬਾਰੀ ਕੀਤੀ, ਕਿੰਤੂ ਕੁਝ 
ਕਾਮਯਾਬੀ ਨਾ ਹੋਈ। ੫ ਦਿਨਾਂ ਪਿੱਛੋਂ ੨੫ ਤਰੀਕ ਨੂੰ ਫਿਰ ਹਮਲਾ ਕੀਤਾ, ਕਿੰਤੂ ਇਸ ਦੇ 
ਵਿੱਚ ਵੀ ਕੋਈ ਚੰਗਾ ਨਤੀਜਾ ਨਾ ਨਿੱਕਲਿਆ। ਹੁਣ ਚਾਰ ਮਹੀਨੇ ਹੋ ਗਏ ਸਨ ਮੁਲਤਾਨ ਤੋਂ 
ਖਰਾਜ ਨਾ ਪੁੱਜਾ। 

੯੫. ਮਿੱਠਾ ਟਿਵਾਣਾ ਤੇ ਉੱਚ ਦੀ ਫਤਹ 

ਮਹਾਰਾਜਾ ਨੇ ਦਲ ਸਿੰਘ ਆਪਣੇ ਇੱਕ ਸਰਦਾਰ ਸਪਾਹ ਸਾਲਾਰ ਨੂੰ ਚਾਰ ਪਲਟਨਾਂ ਤੇ ਦੋ ਤੋਪਖਾਨੇ ਦੇ 
ਕੇ ਹੁਕਮ ਦਿੱਤਾ ਕਿ ਪਹਿਲਾਂ ਮਿੱਠਾ ਟਿਵਾਣਾ ਤੇ ਉੱਚ ਦਾ ਇਲਾਕਾ ਫਤਹ ਕਰੋ ਤੇ ਫਿਰ 
ਮੁਲਤਾਨ ਦੇ ਨਵਾਬ ਤੋਂ ੫੦ ਹਜ਼ਾਰ ਰੁਪਯਾ ਵਸੂਲ ਕਰ ਕੇ ਅਬੂਬਕਰ ਨੂੰ ਛੱਡ ਦੇਵੋ। ਸੋ 
ਮਹਾਰਾਜਾ ਸਾਹਿਬ ਦੇ ਹੁਕਮ ਅਨੁਸਾਰ ਦਲ ਸਿੰਘ ਨੇ ਕੂਚ ਕਰ ਕੇ ਬੜੀ ਬਹਾਦਰੀ ਤੇ ਜਵਾਂ 
ਮਰਦੀ ਨਾਲ ਮਿੱਠਾ ਟਿਵਾਣਾ ਤੇ ਉੱਚ` ਦਾ ਇਲਾਕਾ ਫਤਹ ਕੀਤਾ। ਫਿਰ ਮੁਲਤਾਨ ਪੁੱਜ ਕੇ 


ਇਹ ਉਚ ਓਹ ਅਸਥਾਨ ਨਹੀਂ, ਜਿਸ ਦਾ ਜ਼ਿਕਰ ਝੰਗ ਦੀ ਲੜਾਈ ਵਿੱਚ ਹੋਇਆ ਹੈ। ਇਹ ਓਹ ਜਗ੍ਹਾ ਹੈ, ਜੋ ਹੁਣ ਰਿਆਸਤ 
ਬਹਾਵਲਪੁਰ ਵਿੱਚ ਵਾਕਿਆ ਹੈ। ਇੱਥੇ ਕੇਵਲ ਸਾਦਾਤ ਬੁਖਾਰੀ ਤੇ ਗੇਲਾਨੀ ਲੋਕ ਵਸਦੇ ਹਨ। ਦਿੱਲੀ ਦੇ ਸ਼ਾਹਾਂ ਦੇ ਵੇਲੇ ਇੱਥੋਂ ਦੇ 
ਸੱਯਦਾਂ ਦੀ ਬੜੀ ਖਾਤਰ ਤਵਜੋ ਹੋਂਦੀ ਸੀ। ਇਹ ਲੋਕ ਇੱਕ ਮੁਦਤ ਤੋਂ' ਇੱਥੋਂ ਦੇ ਹਾਕਮ ਸਨ। ਇਨ੍ਹਾਂ ਲੋਕਾਂ ਨੂੰ ਹਿੰਦੂਆਂ ਦੀ ਸ਼ਕਲ ਤੋਂ 
ਘ੍ਰਿਣਾ ਸੀ। ਕੋਈ ਹਿੰਦੂ ਆਪਣੇ ਵਿੱਚ ਨਹੀਂ ਵਸਣ ਦੇਂਦੇ ਸਨ। ਜਦ ਦਲ ਸਿੰਘ ਪੁੱਜਾ ਤਦ ਇਹ ਮੁਕਾਬਲੇ ਲਈ ਪੇਸ਼ ਆਏ, ਚਾਰ 

ਖਰਾਜ ਦੀ ਮੰਗ ਕੀਤੀ ਤੇ ਇੱਕ ਹਫਤੇ ਵਿੱਚ ੫੦ ਹਜ਼ਾਰ ਰੁਪਯਾ ਨਵਾਬ ਤੋਂ ਖਰਾਜ ਦਾ 
ਵਸੂਲ ਕਰ ਕੇ ਵਾਪਸ ਲਾਹੌਰ ਆ ਗਿਆ। ਮੁਲਤਾਨ ਤੋਂ ਚੱਲ ਕੇ ਸਰਦਾਰ ਦਲ ਸਿੰਘ ਨੇ ਕੋਟ 
ਕਮਾਲੀਏ ਦੇ ਇਲਾਕੇ ਤੇ ਹਮਲਾ ਕਰ ਕੇ ਓਹਨੂੰ ਫਤਹ ਕਰ ਲਿਆ। ਜਦ ਦਲ ਸਿੰਘ ਲਾਹੌਰ 
ਪੁੱਜਾ ਤੇ ਇਸ ਨੇ ਇੱਕ ਤਕੜੀ ਰਕਮ ਮਹਾਰਾਜਾ ਸਾਹਿਬ ਦੇ ਅੱਗੇ ਪੇਸ਼ ਕੀਤੀ, ਤਦ 
ਮਹਾਰਾਜਾ ਸਾਹਿਬ ਬੜੇ ਖ਼ੁਸ਼ ਹੋਏ। ਤਦ ਓਹਨਾਂ ਇੱਕ ਬਹੁਮੁੱਲਾ ਸਿਰੋਪਾ ਇਸ ਦੀ ਬਹਾਦਰੀ 
ਦੇ ਬਦਲੇ ਵਿੱਚ ਦਿੱਤਾ। 

੯੬. ਵਜ਼ੀਰਾਬਾਦ ਤੇ ਨਕੇਈ ਸਰਦਾਰਾਂ ਦੇ ਇਲਾਕੇ ਦੀ ਜ਼ਬਤੀ 


ਵਜ਼ੀਰਾਬਾਦ ਦੇ ਸਰਦਾਰ ਅਮਰੀਕ ਸਿੰਘ ਤੇ ਗੰਡਾ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਮਹਾਰਾਜਾ ਨੇ ਫਿਰ 


ਫੌਜ ਇਧਰ ਭੇਜੀ ਤੇ ਸੁਰਗਵਾਸੀ ਸਰਦਾਰ ਜੋਧ ਸਿੰਘ ਦੇ ਦੋਨਾਂ ਪੁੱਤਰਾਂ ਨੂੰ ੧੦ ਹਜ਼ਾਰ ਦੀ 
ਇੱਕ ਜਾਗੀਰ ਗੁਜ਼ਾਰੇ ਵਾਸਤੇ ਦਿੱਤੀ। ਨੱਕਾ ਇਲਾਕੇ ਦੇ ਸਰਦਾਰਾਂ ਵਿੱਚ ਹਮੇਸ਼ਾ ਹੀ ਝਗੜਾ 
ਹੋਂਦਾ ਰਹਿੰਦਾ ਸੀ। ਇਸ ਕਰ ਕੇ ਨਕੇ ਦਾ ਕੁਲ ਇਲਾਕਾ ਜ਼ਬਤ ਕਰ ਕੇ ਸ਼ਾਹਜ਼ਾਦਾ ਖੜਕ 
ਸਿੰਘ ਨੂੰ ਇੱਥੋਂ ਦਾ ਇਲਾਕਾ ਦੇ ਦਿੱਤਾ। ਕੇਵਲ ਇੱਕ ਇਲਾਕਾ ਭੜਵਾਲ ਤੇ ਦੂਜਾ ਸਰਦਾਰ 
ਕਾਹਨ ਸਿੰਘ ਨਕੇਈ ਪਾਸ ਰੈਹਣ ਦਿੱਤਾ। 

੯੭. ਪਹਾੜੀ ਇਲਾਕੇ ਤੋਂ ਖਰਾਜ 


ਦੀਵਾਨ ਮੋਹਕਮ ਚੰਦ ਦੀ ਬਿਨੈ ਤੇ ਦੀਵਾਨ ਭਵਾਨੀ ਦਾਸ ਤੇ ਮੀਆਂ ਮੋਟਾ (ਜੋ ਇੱਕ ਡੋਗਰਾ ਸੀ) ਚਾਰ 


ਪਲਟਣਾਂ ਤੇ ਦੋ ਤੋਪਖਾਨੇ ਦੇ ਕੇ ਭੇਜਿਆ ਤਾਂ ਜੋ ਮੰਡੀ ਸੁਕੇਤ ਦੇ ਮਹਾਰਾਜਿਆਂ ਵੱਲੋਂ ਖਰਾਜ 
ਵਸੂਲ ਕੀਤਾ ਜਾਵੇ। ਦੀਵਾਨ ਭਵਾਨੀ ਦਾਸ ਨੇ ਬੜੀ ਜਵਾਂਮਰਦੀ ਨਾਲ ੫੦ ਹਜ਼ਾਰ ਰੁਪਯਾ 
ਮੰਡੀ ਤੋਂ, ੭੦ ਹਜ਼ਾਰ ਰੁਪਯਾ ਰਾਜਾ ਕੁਲੂ ਤੋਂ, ੭੭ ਹਜ਼ਾਰ ਰੁਪਯਾ ਸੁਕੇਤ ਵਾਲੇ ਤੋਂ ਵਸੂਲ 
ਕਰ ਕੇ ਲਾਹੌਰ ਖ਼ਜ਼ਾਨੇ ਵਿੱਚ ਭੇਜਿਆ ਤੇ ਮੁੜਨ ਦੇ ਸਮੇਂ ਮਹਾਰਾਜੇ ਦੇ ਹੁਕਮ ਨਾਲ ਲਾਹੌਰ 
ਫਿਰੋਜ਼ਵਾਲਾ, ਮੁਹੀਓਦੀਨ ਪੁਰਾ ਜੋ ਸਰਦਾਰ ਗੁਰਬਖ਼ਸ਼ ਸਿੰਘ ਦਯਾ ਸਿੰਘ ਦੇ ਕਬਜ਼ੇ ਵਿੱਚ 
ਸੀ, ਫਤਹ ਕਰ ਕੇ ਸਾਰਾ ਇਲਾਕਾ ਮਹਾਰਾਜੇ ਦੇ ਕਬਜ਼ੇ ਵਿੱਚ ਕਰ ਦਿੱਤਾ। 

੯੮. ਨਿਧਾਨ ਸਿੰਘ ਦੀ ਕੈਦ 


ਇਨ੍ਹਾਂ ਹੀ ਦਿਨਾਂ ਵਿੱਚ ਰਾਣੀ ਰਾਮ ਕੌਰ ਵਿਧਵਾ ਸਰਦਾਰ ਬਘੇਲ ਸਿੰਘ ਦੀ ਆਪਣੀ ਜਾਗੀਰ 


ਬਹਾਦਰਗੜ੍ਹ ਵਿੱਚ ਬੇਦਖ਼ਲ ਕਰ ਦਿੱਤੀ ਗਈ ਤੇ ਸਰਦਾਰ ਨਿਧਾਨ ਸਿੰਘ ਹਟੂ ਨੂੰ ਇਸ 
ਅਪਰਾਧ ਵਿੱਚ ਕਿ ਓਹਨਾਂ ਇਕਰਾਰ ਅਨੁਸਾਰ ੨੫੦ ਆਦਮੀ ਨਾਲ ਲੈ ਕੇ ਮੁਲਤਾਨ ਦੀ 
ਲੜਾਈ ਵਿੱਚ ਸ਼ਾਮਲ ਨਹੀਂ ਹੋਇਆ, ਇੱਕ ਮਹੀਨੇ ਦੀ ਲਗਾਤਾਰ ਲੜਾਈ ਮਗਰੋਂ ਮਹਾਰਾਜੇ 
ਨੇ ਕੈਦ ਕਰ ਲਿਆ ਤੇ ਓਹਦਾ ਸਾਰਾ ਇਲਾਕਾ ਜ਼ਬਤ ਕਰ ਲਿਆ। ਇਸੇ ਤਰ੍ਹਾਂ ਦਵਾਬਾ 
ਰਚਨਾ ਵਿੱਚ ਭਾਗ ਸਿੰਘ ਆਹਲੂਵਾਲੀਆ ਨੂੰ ਕੈਦ ਕਰ ਕੇ ਓਹਦਾ ਇਲਾਕਾ ਵੀ ਜ਼ਬਤ ਕਰ 
ਲਿਆ, ਕਿੰਤੂ ਇੱਕ ਮਹੀਨੇ ਪਿੱਛੋਂ ਭਾਗ ਸਿੰਘ ਦੀ ਮਾਤਾ ਦੀ ਬਿਨੈ ਤੇ ਓਹਨੂੰ ਬਜਵਾਤ ਦੇ 
ਇਲਾਕੇ ਵਿੱਚ ਇੱਕ ਲੱਖ ਦੀ ਜਾਗੀਰ ਦੇ ਕੇ ਸੁਤੰਤਰ ਕਰ ਦਿੱਤਾ। ਮੁਲਕ ਰਾਜ ਤੇ ਜਮੀਅਤ 
ਸਿੰਘ ਬੇਦੀ ਨੇ ਸਰਦਾਰ ਨਿਧਾਨ ਸਿੰਘ ਹਟੂ ਦੀ ਸਫਾਰਸ਼ ਕੀਤੀ। ਮਹਾਰਾਜਾ ਨੇ ਵੀ ਚਾਹਿਆ 
ਕਿ ਓਹਨੂੰ ਜਾਗੀਰ ਦੇ ਕੇ ਛੱਡ ਦਿੱਤਾ ਜਾਵੇ, ਕਿੰਤੂ ਨਿਧਾਨ ਸਿੰਘ ਨੇ ਇਹ ਗੱਲ ਪ੍ਰਵਾਨ ਨਾ 
ਕੀਤੀ ਤੇ ਕਸ਼ਮੀਰ ਵਿੱਚ ਜਾ ਕੇ ਫਤੇਹ ਖਾਂ ਬਾਰਕਜ਼ੇਈ ਦੇ ਪਾਸ ਠਹਿਰ ਗਿਆ। ਸਾਹੀਵਾਲ 
ਤੇ ਰਤੇ ਖਾਂ ਨੂੰ ਛੱਡ ਕੇ ੧੪ ਹਜ਼ਾਰ ਦੀ ਜਾਗੀਰ ਝੰਗ ਦੇ ਇਲਾਕੇ ਵਿੱਚ ਦੇ ਦਿੱਤੀ। ਫਿਰ 
ਧਰਮ ਸਿੰਘ ਧਰਮ ਕੋਟੀਆ (ਜਿਸ ਦਾ ਮੁਲਕ ੧੮੦੬ ਵਿੱਚ ਜ਼ਬਤ ਹੋਇਆ ਸੀ) ਨੂੰ 
ਜਾਗੀਰ ਦੇ ਕੇ ਸੁਤੰਤਰ ਕਰ ਦਿੱਤਾ। 


ਦਿਨ ਦੀ ਲੜਾਈ ਹੋਂਦੀ ਰਹੀ। ਅੰਤ ਨੂੰ ਸਿੱਖਾਂ ਦੀਆਂ ਤੋਪਾਂ ਨੇ ਕਿਲ੍ਹਾ ਢਾਹ ਦਿੱਤਾ, ਤੇ ਸਿੱਖਾਂ ਨੇ ਸ਼ਹਿਰ ਵਿੱਚ ਦਾਖਲ ਹੋ ਕੇ ਕਬਜ਼ਾ 
ਕਰ ਲਿਆ। 

੯੯. ਭੰਬਰ ਦੇ ਰਈਸ ਤੇ ਚੜ੍ਹਾਈ 
ਮਹਾਰਾਜਾ ਪਾਸ ਸ਼ਕਾਇਤ ਪੁੱਜੀ ਕਿ ਭੰਬਰ ਦੇ ਹਾਕਮ ਸੁਲਤਾਨ ਖਾਂ ਨੇ ਜ਼ੋਰ ਦੇ ਨਾਲ ਆਪਣੇ ਭਾਈ 


ਜਵਾਂਮਰਦੀ ਨਾਲ ਮੁਕਾਬਲਾ ਕੀਤਾ। ਇੱਕ ਵਾਰ ਕਿਲ੍ਹੇ ਵਿੱਚੋਂ ਨਿੱਕਲ ਕੇ ਸਿੱਖਾਂ ਤੇ ਇਸ ਜ਼ੋਰ 
ਦਾ ਹਮਲਾ ਕੀਤਾ ਕਿ ਸਿੱਖ ਸੈਨਾ ਨੂੰ ਪੰਜ ਛੀ ਕੋਹ ਤੱਕ ਪਿੱਛੇ ਹਟਣਾ ਪਿਆ, ਕਿੰਤੂ ਦੂਜੇ 
ਦਿਨ ਜਦ ਸਿੱਖਾਂ ਨੇ ਇਕੱਠੇ ਹੋ ਹਮਲਾ ਕੀਤਾ ਤਦ ਸੁਲਤਾਨ ਖਾਂ ਤੇ ਓਹਦੀ ਫੌਜ ਦੇ ਵਾਸਤੇ 
ਅੱਗੇ ਠਹਿਰਨਾ ਮੁਸ਼ਕਲ ਹੋ ਗਿਆ, ਜਿਸ ਤੋਂ ਓਸ ਨੇ ੪੦ ਹਜ਼ਾਰ ਰੁਪਯੇ ਖਰਾਜ ਤੇ ਆਪਣੇ 
ਭਰਾ ਦਾ ਇਲਾਕਾ ਵਾਪਸ ਦੇਣ ਦਾ ਇਕਰਾਰ ਕੀਤਾ। ਦੀਵਾਨ ਮੋਹਕਮ ਚੰਦ ਖਰਾਜ ਤੋਂ 
ਵੱਖਰੀ ਇੱਕ ਤਕੜੀ ਰਕਮ ਨਜ਼ਰਾਨੇ ਤੇ ਹਰਜਾਨੇ ਵਜੋਂ ਲੈ ਕੇ ਵਾਪਸ ਚਲਾ ਆਇਆ। 
੧੦੦. ਲੂਣ ਦੀਆਂ ਖਾਨਾਂ ਤੇ ਕਾਬਲ ਦਾ ਬਾਦਸ਼ਾਹ 

ਇਸੇ ਸਾਲ ਦੇ ਅਖੀਰ ਵਿੱਚ ਮਹਾਰਾਜਾ ਸਾਹਿਬ ਨੇ ਲੂਣ ਦੀਆਂ ਖਾਨਾਂ ਦਾ ਮੁਲਾਹਜ਼ਾ ਕੀਤਾ ਤੇ ਪਿੰਡ 
ਦਾਦਨ ਖਾਂ ਦੇ ਲਾਗੇ ਤਿੰਨ ਕਿਲ੍ਹੇ ਫਤਹ ਕੀਤੇ। ਇਸੇ ਜਗ੍ਹਾ ਤੇ ਮਹਾਰਾਜਾ ਦੇ ਪਾਸ ਖ਼ਬਰ ਪੁੱਜੀ 
ਕਿ ਮਹਿਮੂਦ ਬਾਦਸ਼ਾਹ ੧੦੨ ਅਫਸਰ ਸਰਦਾਰਾਂ ਦੇ ਨਾਲ ਪੰਜਾਬ ਵਿੱਚ ਦਾਖਲ ਹੋਇਆ ਹੈ। 
ਸੋ ਮਹਾਰਾਜਾ ਸਾਹਿਬ ਝੱਟ ਫੌਜ ਲੈ ਕੇ ਰਾਵਲਪਿੰਡੀ ਪੁੱਜੇ ਤੇ ਉੱਥੋਂ ਆਪਣਾ ਇੱਕ ਆਦਮੀ 
ਭੇਜ ਕੇ ਬਾਦਸ਼ਾਹ ਤੋਂ ਪੁੱਛ ਭੇਜਿਆ ਕਿ ਓਹ ਪੰਜਾਬ ਵਿੱਚ ਕਿਸ ਤਰ੍ਹਾਂ ਆਇਆ ਹੈ? ਉੱਤਰ 
ਵਿੱਚ ਬਾਦਸ਼ਾਹ ਨੇ ਕਿਹਾ ਕਿ ਕਸ਼ਮੀਰ ਤੇ ਅਟਕ ਦੇ ਇਲਾਕੇ ਨੂੰ ਇਸ ਗੱਲ ਦੀ ਸਜ਼ਾ ਦੇਣ 
ਆਇਆ ਹਾਂ ਕਿ ਉਹਨਾਂ ਸ਼ੁਜਾਉਲ ਮੁਲਕ ਦੀ ਕਿਉਂ ਸਹਾਇਤਾ ਕੀਤੀ ਹੈ? ਜਦ ਇਹ ਹਾਲ 
ਮਹਾਰਾਜਾ ਨੂੰ ਮਲੂਮ ਹੋਇਆ ਤਦ ਓਹਦੀ ਚਿੰਤਾ ਦੂਰ ਹੋਈ ਤੇ ਮਹਾਰਾਜਾ ਸਾਹਿਬ ਨੇ 
ਰਾਵਲਪਿੰਡੀ ਸ਼ਹਿਰ ਵਿੱਚ ਬਾਦਸ਼ਾਹ ਨਾਲ ਬੜੇ ਦਿਲੀ ਚਾਓ ਨਾਲ ਮੁਲਾਕਾਤ ਕੀਤੀ। ਦੋਹਾਂ 
ਧਿਰਾਂ ਵੱਲੋਂ ਪਹਿਲਾਂ ਤੋਹਫੇ ਦਿੱਤੇ ਗਏ। ਫਿਰ ਮੁਲਾਕਾਤ ਹੋਈ। ਅੱਗੋਂ ਨੂੰ ਇੱਕ ਦੂਜੇ ਦੇ 
ਮਿਤਰ ਰਹਿਣ ਦਾ ਪੁਣ ਕਰ ਕੇ ਮਹਾਰਾਜਾ ਸਾਹਿਬ ਵਾਪਸ ਲਾਹੌਰ ਆ ਗਏ। 

੧੦੧. ਰਾਜਪੂਤਾਂ ਤੋਂ ਖਰਾਜ ਲੈਣ ਤੇ ਕਿਲ੍ਹਾ ਗੁਲੇਰ ਦੀ ਜਿੱਤ 

ਮਹਾਰਾਜਾ ਸਾਹਿਬ ਨੇ ਦੀਵਾਨ ਮੋਹਕਮ ਚੰਦ ਨੂੰ ਭੇਜਿਆ ਕਿ ਗੁਜਰਾਤ ਦੇ ਉੱਤਰੀ ਪਹਾੜਾਂ ਦੇ ਸਿੰਘ 
ਰਾਜਪੂਤਾਂ ਤੋਂ ਖਰਾਜ ਵਸੂਲ ਕਰੇ, ਜਿੱਥੇ ਉਹਨੇ ੪੦ ਹਜ਼ਾਰ ਰੁਪਯਾ ਵਸੂਲ ਕੀਤਾ। ਸਰਦਾਰ 
ਦੇਸਾ ਸਿੰਘ ਮਜੀਠਾ ਨੂੰ ਕਿਲ੍ਹਾ ਕੋਟਲਾ ਜੋ ਤਲੋਕਨਾਥ ਦੇ ਪਾਸ ਹੈ, ਫਤਹ ਕਰਨ ਲਈ 
ਨੂਰਪੁਰ ਵੱਲ ਭੇਜਿਆ। ਇਹ ਕਿਲ੍ਹਾ ਉਸ ਵੇਲੇ ਧਿਆਨ ਸਿੰਘ ਦੇ ਕਬਜ਼ੇ ਵਿੱਚ ਸੀ, ਜੋ ਕਿਸੇ 
ਸਮੇਂ ਵਿੱਚ ਗੁਲੇਰ ਦੇ ਰਾਜਾ ਦਾ ਵਜ਼ੀਰ ਰਹਿ ਚੁੱਕਾ ਸੀ। ਮਹਾਰਾਜ ਨੇ ਹੁਕਮ ਦਿੱਤਾ ਕਿ ਜੇ 
ਕਦੀ ਮਜੀਠਾ ਸਰਦਾਰ ਇੱਕ ਹਫਤੇ ਵਿੱਚ ਇਸ ਰਿਲ੍ਹੇ ਨੂੰ ਫਤਹ ਕਰ ਲਏ ਤਦ ਤਲੋਕ ਨਾਥ 
ਦਾ ਅੱਧਾ ਇਲਾਕਾ ਇਸ ਨੂੰ ਦੇ ਦਿੱਤਾ ਜਾਵੇਗਾ। ਸੋ ਸਰਦਾਰ ਨੇ ਅਜਿਹਾ ਹੀ_ਕਰ 
ਵਿਖਾਇਆ, ਜਿਸ ਤੋਂ ਮਹਾਰਾਜਾ ਸਾਹਿਬ ਨੇ ੭ ਹਜ਼ਾਰ ਦੀ ਜਾਗੀਰ ਓਹਨੂੰ ਬਖ਼ਸ਼ੀ। 

੧੦੨. ਫੈਜ਼ਲਾਪੁਰ ਦੀ ਜਿੱਤ 

ਫੈਜ਼ਲਾਪੁਰ ਦਾ ਸਰਦਾਰ ਬੁਧ ਸਿੰਘ ਸੀ। ਓਸ ਦੀ ਮਹਾਰਾਜਾ ਸਾਹਿਬ ਨਾਲ ਕੁਝ ਅਜੋੜ ਹੋ ਗਈ, 
ਜਿਸ ਤੋਂ ਸਰਦਾਰ ਜੋਧ ਸਿੰਘ ਰਾਮਗੜ੍ਹੀਆ, ਫਤਹ ਸਿੰਘ ਆਹਲੂਵਾਲੀਆ ਤੇ ਮੋਹਕਮਚੰਦ ਨੇ 
ਓਹਦੇ ਇਲਾਕੇ ਵਿੱਚ ਅੱਪੜ ਕੇ ਜੰਗ ਛੇੜ ਦਿੱਤੀ। ਬੁੱਧ ਸਿੰਘ ਓਹ ਥਾਂ ਛੱਡ ਕੇ ਅੰਗਰੇਜ਼ੀ 
ਇਲਾਕੇ ਵਿੱਚ ਚਲਾ ਗਿਆ, ਕਿੰਤੂ ਓਹਦੀ ਫੌਜ ਬੜੇ ਚਿਰ ਤੱਕ ਲਾਹੌਰ ਦੀ ਸੈਨਾ ਨਾਲ 
ਲੜਦੀ ਰਹੀ। ਫਿਰ ਇੱਕ ਭਾਰੀ ਫੌਜ ਦੇ ਮਗਰੋਂ ਲਾਹੌਰ ਦਰਬਾਰ ਦੀ ਫੌਜ ਨੇ ਫਤਹ ਪਾਈ। 

ਜਾਲੰਧਰ ਪੱਟੀ ਹੈਬਤ ਪੁਰਾ ਦੇ ਕਿਲ੍ਹੇ ਤੇ ਫੈਜ਼ਉਲਾਪੁਰ ਦਾ ਇਲਾਕਾ; ਜਿਸ ਦੀ ਆਮਦਨ ੩ 
ਲੱਖ ਰੁਪਯਾ ਸਾਲ ਦੇ ਕਰੀਬ ਸੀ, ਲਾਹੌਰ ਦਰਬਾਰ ਨਾਲ ਮਿਲਾ ਲਿਆ। ਬੁਧ ਸਿੰਘ ਦਾ ਜਿੰਨਾ 
ਖ਼ਜ਼ਾਨਾ ਤਿੰਨਾਂ ਕਿਲ੍ਹਿਆਂ ਵਿੱਚ ਸੀ, ਜ਼ਬਤ ਕਰ ਲਿਆ। ਇਸ ਬਹਾਦਰੀ ਦੇ ਬਦਲੇ ਮੋਹਕਮ 
ਚੰਦ ਨੂੰ ਇੱਕ ਬਹੁਮੁਲਾ ਸਿਰੋਪਾਓ ਤੇ “ਦੀਵਾਨ” ਦਾ ਖ਼ਿਤਾਬ ਮਹਾਰਾਜਾ ਨੇ ਦਿੱਤਾ। 

ਇਸ ਤੋਂ ਪਿੱਛੋਂ ਨਿਧਾਨ ਸਿੰਘ ਜੋ ਘਨੱਜਾ ਜੈ ਸਿੰਘ ਦਾ ਪੁੱਤਰ ਸੀ, ਕਿਸੇ ਗੱਲੋਂ ਮਹਾਰਾਜਾ ਸਾਹਿਬ 
ਨਾਲ ਵਿਗੜ ਬੈਠਾ। ਮਹਾਰਾਜਾ ਨੇ ਫੜ ਕੇ ਕੈਦ ਕਰ ਦਿੱਤਾ। ਹਾਜੀਪੁਰ ਫਗਵਾੜਾ ਜਿੰਨਾ 
ਓਹਦਾ ਇਲਾਕਾ ਜਾਗੀਰ ਦਾ ਸੀ, ਜ਼ਬਤ ਕਰ ਲਿਆ। 

੧੦੩. ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦਾ ਹਾਲ 

ਇਸੇ ਸਾਲ ਮਹਾਰਾਜਾ ਸਾਹਿਬ ਨੇ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੂੰ ਜੋ ਓਹਨਾਂ ਦੀ ਕਿਰਪਾ ਦਾ ਬੜਾ 
ਪਾਤਰ ਬਣਿਆ ਹੋਇਆ ਸੀ, ਡੇਉਡੀ ਦਾ ਅਫਸਰ ਨੀਯਤ ਕੀਤਾ। ਇਹ ਆਦਮੀ ਪਿੰਡ 
ਏਟਟਰੀ ਪ੍ਰਗਣਾ ਸਰਹੋਣਾ ਜ਼ਿਲ੍ਹਾ ਮੇਰਠ ਦਾ ਇੱਕ ਗ਼ਰੀਬ ਬ੍ਰਾਹਮਣ ਦਾ ਲੜਕਾ ਸੀ। ਲਾਹੌਰ 
ਆ ਕੇ ਧੋਕਲ ਸਿੰਘ ਵਾਲੀ ਪਲਟਨ ਵਿੱਚ ਸੰਮਤ ੧੮੬੭ ਨੂੰ ਪੰਜ ਰੁਪਯੇ ਮਹੀਨੇ ਤੇ ਨੌਕਰ 
ਹੋਇਆ। ਕੁਝ ਦਿਨਾਂ ਤੋਂ ਪਿੱਛੋਂ ਓਹਦੀ ਨੌਕਰੀ ਮਹਾਰਾਜਾ ਦੇ ਬਾਡੀਗਾਰਡ ਵਿੱਚ ਬੋਲੀ ਗਈ। 
ਇਹ ਨੌਜਵਾਨ ਸੁੰਦਰ ਤੇ ਸਜਿਆ ਫਬਿਆ ਆਦਮੀ ਸੀ। ਇਸ ਤੇ ਮਹਾਰਾਜਾ ਦੀ ਕ੍ਰਿਪਾ 
ਦ੍ਰਿਸ਼ਟੀ ਪਿਆ ਕਰਦੀ ਸੀ। ਇਹਦੀ ਅਵਾਜ਼ ਵੀ ਬੜੀ ਚੰਗੀ ਸੀ। ਇੱਕ ਦਿਨ ਰਾਤ ਦੇ ਵੇਲੇ 
ਪਹਿਰੇ ਤੇ ਖਲੋਤਾ ਮਿੱਠੀ ਮਿੱਠੀ ਸੁਰ ਨਾਲ ਕੁਝ ਗਾਉ ਰਿਹਾ ਸੀ। ਮਹਾਰਾਜਾ ਨੂੰ ਇਸ ਦੀ 
ਅਵਾਜ਼ ਬੜੀ ਪਸੰਦ ਆਈ ਤੇ ਸਵੇਰ ਨੂੰ ਹੀ ਓਹਨੂੰ ਅੰਮ੍ਰਿਤ ਛਕਾ ਕੇ ਆਪਣੇ ਨਾਲ ਰੱਖ 
ਲਿਆ। ਫਿਰ ਹੌਲੀ ਹੌਲੀ ਖ਼ਿਤਾਬ ਦੇ ਕੇ ਡੇਉਡੀ ਵਾਲੇ ਦੇ ਪਤਵੰਤੇ ਅਹੁਦੇ ਤੇ ਨੀਯਤ ਕਰ 
ਦਿੱਤਾ। ਮਹਾਰਾਜਾ ਸਾਹਿਬ ਦੇ ਘਰ ਦਾ ਸਾਰਾ ਪ੍ਰਬੰਧ ਇਸ ਆਦਮੀ ਦੇ ਹੱਥ ਵਿੱਚ ਸੀ। ਇਸ 
ਤੋਂ ਪਿੱਛੋਂ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੇ ਆਪਣੇ ਭਤੀਜੇ ਤੇਜਾ ਸਿੰਘ ਨੂੰ ਜੋ ਨੱਧਾ ਦਾ ਲੜਕਾ 
ਸੀ, ਆਪਣੇ ਸਹਾਇਕ ਵਜੋਂ ਨੌਕਰ ਰਖਾ ਲਿਆ। 

੧੦੪. ਸ਼ਾਹਸ਼ੁਜਾ ਤੇ ਜ਼ਮਾਨਸ਼ਾਹ 

ਇਸੇ ਸਾਲ ਸ਼ਾਹ ਸ਼ੁਜਾ ਤੇ ਜ਼ਮਾਨਸ਼ਾਹ ਤਖ਼ਤੋਂ ਉੱਤਰੇ ਹੋਏ ਕਾਬਲ ਦੇ ਬਾਦਸ਼ਾਹ ਲਾਹੌਰ ਆਏ ਤੇ 
ਅੰਗਰੇਜ਼ਾਂ ਦੀ ਰਾਹੀਂ ਲਿਖਾ ਪੜ੍ਹੀ ਕਾਬਲ ਨਾਲ ਕਰਨੀ ਚਾਹੀ, ਪਰੰਤੂ ਅੰਗਰੇਜ਼ਾਂ ਨੇ ਓਹਨਾਂ ਦੇ 
ਘਰ ਦੇ ਝੰਬੇਲੇ ਵਿੱਚ ਦਖ਼ਲ ਦੇਣੋਂ' ਨਾਂਹ ਕਰ ਦਿੱਤੀ। 

੧੦੫. ਸ਼ਾਹਜ਼ਾਦਾ ਖੜਕ ਸਿੰਘ ਦਾ ਵਿਆਹ 

ਸੰਮਤ ੧੮੬੭ ਬਿ. ਦੇ ਅਖੀਰ ਫਰਵਰੀ ੧੮੧੨ ਈ. ਨੂੰ ਮਹਾਰਾਜਾ ਸਾਹਿਬ ਨੇ ਸ਼ਾਹਜ਼ਾਦਾ ਖੜਕ 
ਸਿੰਘ ਦੇ ਵਿਆਹ ਦੇ ਸਮੇਂ ਲਾਹੌਰ ਵਿੱਚ ਇੱਕ ਭਾਰੀ ਜਸ਼ਨ ਕੀਤਾ। ਪੰਜਾਬ ਦੇ ਸਾਰੇ ਸਰਦਾਰਾਂ 
ਪਟਿਆਲਾ, ਨਾਭਾ, ਜੀਂਦ ਤੇ ਕੈਥਲ ਦੇ ਰਾਜੇ ਤੇ ਸਰ ਡੇਵਡ ਅਖਤਰ ਲੋਨੀ ਇੱਕ ਮਾਮੂਲੀ 
ਜਹੀ ਫੌਜ ਦੇ ਨਾਲ ਆਏ। ਅਖਟਰ ਲੋਨੀ ਨੇ ਇੱਕ ਤੋਪ ਵੀ ਨਾਲ ਲਿਆਂਦੀ। ਇਹਦੇ ਵੇਖਣ 
ਦਾ ਮਹਾਰਾਜਾ ਸਾਹਿਬ ਨੂੰ ਬੜਾ ਸ਼ੋਕ ਸੀ। ਕਾਬਲ ਕਸ਼ਮੀਰ ਤੇ ਮੁਲਤਾਨ ਦੇ ਵਕੀਲ ਵੀ 
ਤੰਬੋਲ ਲੈ ਕੇ ਆਏ। ਵੱਡੀਆਂ ਵੱਡੀਆਂ ਰਕਮਾਂ ਜੋ ਇਸ ਵਿਆਹ ਦੇ ਸਮੇਂ ਤੰਬੋਲ ਵਿੱਚ 
ਮਹਾਰਾਜਾ ਸਾਹਿਬ ਨੂੰ ਮਿਲੀਆਂ ਇੰਜ ਸਨ: 

੫੦੦੦) ਅੰਗਰੇਜ਼ਾਂ ਵੱਲੋਂ, ੧੧੦੦੦) ਤੇ ਹਾਥੀ ਮਹਾਰਾਜਾ ਜੀਂਦ, ੧੧੦੦੦) ਤੇ ਹਾਥੀ ਭਾਈ ਲਾਲ 
ਸਿੰਘ, ੧੧੦੦੦) ਰਾਜਾ ਸਾਹਿਬ ਨਾਭਾ, ੪੦੦੦) ਫ਼ਕੀਰ ਅਜ਼ੀਜ਼ੁਦੀਨ ੧੭੦੦੦) 
ਦੀਵਾਨ ਦੇਵੀਦਾਸ, ੧੦੦੦) ਭਵਾਨੀ ਦਾਸ, ੧੦੦੦) ਹੁਕਮ ਸਿੰਘ ਅਟਾਰੀ ਵਾਲਾ, 
੬੦੦੦) ਦੀਵਾਨ ਦੇਵੀ ਦਾਸ, ੬੦੦੦) ਦੀਵਾਨ ਭਵਾਨੀ ਦਾਸ, ੬੦੦੦) ਹੁਕਮ ਸਿੰਘ 
ਅਟਾਰੀ ਵਾਲਾ, ੬੦੦੦) ਨਿਹਾਲ ਸਿੰਘ ਅਟਾਰੀ ਵਾਲਾ, ੬੦੦੦) ਦੀਵਾਨ ਹੁਕਮਾਲ ਸਿੰਘ 

ਵਪਾਰੀ ਲਾਹੌਰ, ੪੦੦੦) ਹੁਕਮ ਸਿੰਘ ਚਿਮਨੀ, ੫੦੦੦) ਖਾਲਸਾ ਦਲ ਸਿੰਘ, ੫੦੦) 
ਧਨਾ ਸਿੰਘ ਮਲਵੱਈ, ੫੦੦੦) ਮਿਤ ਸਿੰਘ ਭੜਾਨੀਆ, ੧੬੦੦) ਰਾਮ ਨੰਦ ਸਰਾਫ, 
੪੦੦੦) ਰਾਜਾ ਨੂਰਪੁਰ, ੯੦੦੦) ਰਾਜਾ ਚੰਬਾ ਵਾਲਾ, ੪੦੦੦) ਰਾਜਾ ਜਸਰੋਟਾ, 
੨੧੦੦੦) ਖਾਲਸਾ ਫਤਹ ਸਿੰਘ ਆਹਲੂਵਾਲੀਆ, ੨੧੦੦੦) ਜੋਧ ਸਿੰਘ ਰਾਮਗੜ੍ਹੀਆ, 
੭੦੦੦) ਰਾਜਾ ਸੰਸਾਰ ਚੰਦ, ੧੦੦੦੦) ਅਹਿਮਦ ਖਾਂ ਸਿਆਲ ਦੋ ਘੋੜਿਆਂ ਸਮੇਤ, 
੫੦੦੦) ਰਾਜਾ ਬਸੋਲੀ, ੪੦੦੦) ਰਾਜਾ ਹਰੀ ਪੁਰੀਆ, ੪੦੦੦) ਰਾਜਾ ਸਕੋਟੀਆ, 
੧੦੦੦੦) ਕੁਤਬ ਖਾਂ ਕਸੂਰੀਆ ਸਤ ਘੋੜਿਆਂ ਸਮੇਤ, ੨੦੦੦੦) ਨਵਾਬ ਰੁਕਮਉਦੌਲਾ 
ਮੁਹੰਮਦ ਸਾਦਕ ਖਾਂ, ੧੧੫੦੦) ਨਵਾਬ ਸਰ ਬਲੰਦ ਖਾਂ, ੫੦੦੦) ਨਵਾਬ ਮੁਲਤਾਨ, 
੫੦੦) ਅਰੂੜ ਚੰਦ ਸਰਾਫ। 

ਮਹਾਰਾਜਾ ਸਾਹਿਬ ਨੇ ਜ਼ੋਰ ਦਿੱਤਾ ਕਿ ਤੰਬੋਲ ਘੱਟ ਤੋਂ ਘੱਟ ਲਿਆ ਜਾਏ। ਕਿੰਤੂ ਤਦ ਵੀ ਤੰਬੋਲ ਦੀ 
ਰਕਮ ਤਿੰਨ ਲੱਖ ਤੋਂ ਵਧ ਗਈ। ਇਸ ਮੁਬਾਰਕ ਸਮੇਂ ਮਹਾਰਾਜਾ ਨੇ ਆਪਣੀ ਸਾਰੀ ਫੌਜ ਨੂੰ 
ਸਰਦਾਰ ਜੈਮਲ ਸਿੰਘ ਘਨੱਯਾ (ਜੋ ਫਤੇਹਗੜ੍ਹ ਜ਼ਿਲ੍ਹਾ ਗੁਰਦਾਸਪੁਰ ਦੇ ਰਹਿਣ ਵਾਲੇ ਸੀ) ਦੀ 
ਸਪੁਤ੍ਰੀ ਚੰਦ ਕੌਰ ਦੇ ਨਾਲ ਹੋਈ ਸੀ। ਜਿਸ ਸ਼ਾਨ ਤੇ ਧੂੰਮ ਧਾਮ ਨਾਲ ਬਰਾਤ ਚੜ੍ਹੀ ਤੇ ਸੁਦਾਰ 
ਜੈਮਲ ਸਿੰਘ ਦੇ ਘਰ ਢੁਕੀ, ਦੇਖਣ ਯੋਗ ਸੀ। ਹਾਥੀਆਂ ਦੇ ਝੁੰਡ, ਸੋਨੇ, ਚਾਂਦੀ ਦੇ ਹੌਦੇ, ਸੋਨੇ 
ਦੇ ਝੁਲਾਂ ਨਾਲ ਸਵਾਰੇ, ਹਵਾ ਨੂੰ ਪਿੱਛੇ ਸੁਟਣ ਵਾਲੇ ਘੋੜੇ, ਸੋਨੇ ਚਾਂਦੀ ਦੇ ਗਹਿਣੇ ਪਾਈ 
ਉੱਛਲਦੇ ਕੁਦਦੇ ਅੱਗੇ ਅੱਗੇ ਧੌਂਸਾ ਜਿਸ ਦੇ ਪਿੱਛੇ ਊਠਵਾਨ ਫਿਰ ਰਸਾਲੇ ਦੇ ਸਵਾਰ ਜਿਨ੍ਹਾਂ ਦੇ 
ਪਿੱਛੇ ਪਲਟਨਾਂ ਦੀ ਕਤਾਰ, ਅੰਗ੍ਰੇਜ਼ੀ ਵਾਜਾ ਵਜਾਂਦੀ ਹੋਈ, ਫਿਰ ਚਲਦੇ ਤਖ਼ਤ ਸਜਾਵਟੀ ਦੀ 
ਫੁਲਵਾੜੀ ਜਿਸ ਵਿੱਚ ਸੋਨੇ ਚਾਂਦੀ ਦੇ ਫ਼ੁੱਲ ਟਿਕੇ ਹੋਏ ਸਨ, ਕਈ ਕੋਹਾਂ ਵਿੱਚ ਕਤਾਰ ਬੰਨ੍ਹੀ 
ਓਹਨਾਂ ਦੇ ਪਿੱਛੇ ਖ਼ਾਸੇ ਵਾਲੇ ਬੂੁਛੀਆਂ ਵਾਲੇ ਦਰਬਾਨਾਂ ਦੇ ਝੁੰਡਾਂ ਦੇ ਝੁੰਡ, ਫਿਰ ਸ਼ਾਹੀ 
ਬਾਡੀਗਾਰਡ ਸਵਾਰਾਂ ਦੇ ਪ੍ਰਜ਼ਰੀਨ ਵਰਦੀਆਂ ਪਾਈ; ਜਿਨ੍ਹਾਂ ਦੇ ਪਿੱਛੇ ਦੂਲਾ ਸ਼ਾਹੀ ਕਪੜੇ 
ਪਾਈ, ਫਿਰ ਖ਼ਾਸ ਮਹਾਰਾਜਾ ਬਹਾਦਰ ਦੀ ਸਵਾਰੀ ਜਿਨ੍ਹਾਂ ਦੇ ਸੱਜੇ ਖੱਬੇ ਪੰਜਾਬ ਦੇ ਕੁਲ ਰਾਜੇ 
ਤੇ ਸਰਦਾਰ ਭੜਕੀਲੇ ਤੇ ਰੰਗਬਰੰਗੀ ਕੱਪੜੇ ਪਾਏ ਹੋਏ ਸਨ। 

ਜਦ ਜਨੇਤ ਪੁੱਜੀ ਤਦ ਸਰਦਾਰ ਜੈਮਲ ਸਿੰਘ ਵੱਲੋਂ ਰਵਾਜ ਅਨੁਸਾਰ ਚੰਗੇ ਚੰਗੇ ਸਰਦਾਰ ਸਵਾਗਤ 
ਲਈ ਆਏ। ਬਰਾਤ ਨੂੰ ਉਤਾਰਾ ਦਿੱਤਾ ਗਿਆ। ਰਾਤ ਨੂੰ ਆਤਸ਼ਬਾਜ਼ੀ ਸ਼ੁਰੂ ਹੋਈ। ਗੋਲੇ, 
ਅਨਾਰ, ਮਹਤਾਬੀ, ਬੁਰਜ ਗੁਲਦਾਓਦੀ, ਫੁਲਝੜੀ ਹਵਾਈ ਤਰ੍ਹਾਂ ਤਰ੍ਹਾਂ ਦੇ ਫ਼ੁੱਲ ਬੂਟੇ ਜਾਨਵਰ 
ਆਦਿਕ ਬਣੇ ਹੋਏ ਸਨ, ਜਿਨ੍ਹਾਂ ਦਾ ਵੇਰਵੇ ਨਾਲ ਹਾਲ ਲਿਖਣਾ ਇੱਕ ਵੱਖਰੀ ਪੁਸਤਕ ਬਣ 
ਜਾਂਦੀ ਹੈ। ਹਜ਼ਾਰਾਂ ਆਦਮੀ ਤਾਂ ਕੇਵਲ ਚੁੱਕਣ ਵਾਲੇ ਹੀ ਸੀ। ਓਧਰੋਂ ਸਰਦਾਰ ਜੈਮਲ ਸਿੰਘ ਨੇ 
ਵੀ ਬਰਾਤ ਦੀ ਖਾਤਰ ਤਵਾਜੋ ਸ਼ਾਹੀ ਢੰਗ ਤੇ ਕੀਤੀ। ੫੦ ਹਜ਼ਾਰ ਰੁਪਯਾ ਪਹਿਲੇ ਦਿਨ ਦੀ 
ਜ਼ਿਆਫਤ ਵਾਸਤੇ ਦਿੱਤਾ। ਇਸ ਤੋਂ ਪਿੱਛੋਂ ਜਿੰਨੇ ਦਿਨ ਬਰਾਤ ਰਹੀ ੧੫ ਹਜ਼ਾਰ ਰੋਜ਼ ਦਾ 
ਦੇਂਦਾ ਰਿਹਾ। ਫਰਵਰੀ ੧੮੧੨ ਨੂੰ ਸ਼ਾਹਜ਼ਾਦਾ ਖੜਕ ਸਿੰਘ ਦਾ ਵਿਆਹ ਸਰਦਾਰ ਜੈਮਲ 
ਸਿੰਘ ਦੀ ਲੜਕੀ ਚੰਦ ਕੌਰ ਨਾਲ ਪੜ੍ਹਿਆ ਗਿਆ। ਅੰਦਰ ਬਾਹਰ ਵਧਾਈਆਂ ਮਿਲਣ 
ਲੱਗੀਆਂ। ਵਹੁਟੀ ਤੇ ਦੂਲ੍ਹੇ ਦੇ ਸਿਰ ਤੋਂ ਅਸ਼ਰਫੀਆਂ ਵਾਰੀਆਂ ਗਈਆਂ, ਗ਼ਰੀਬਾਂ ਤੇ ਅਨਾਥਾਂ 
ਵਿੱਚ ਹਜ਼ਾਰਾਂ ਰੁਪਯੇ ਵੰਡੇ ਗਏ। ਜਦ ਤੱਕ ਓਥੇ ਬਰਾਤ ਰਹੀ, ਆਨੰਦ ਮੰਗਲਾਚਾਰ ਹੁੰਦਾ 
ਰਿਹਾ। ਬਰਾਤ ਦੇ ਟੁਰਨ ਸਮੇਂ ਸਰਦਾਰ ਜੈਮਲ ਸਿੰਘ ਨੇ ਦੋ-ਤਿੰਨ ਲੱਖ ਰੁਪਯੇ ਦਾ ਸਾਮਾਨ ਦੇ 
ਕੇ ਬਰਾਤ ਨੂੰ ਟੋਰਿਆ। ਫੇਰ ਉਸੇ ਸ਼ਾਨ ਨਾਲ ਬਰਾਤ ਵਹੁਟੀ ਤੇ ਸੋਨੇ ਚਾਂਦੀ ਦੇ ਫ਼ੁੱਲ ਲੁਟਾਂਦੀ 
ਵਾਪਸ ਲਾਹੌਰ ਆਈ। ਹੋਲੀ ਦੇ ਦਿਨ ਨੇੜੇ ਹੀ ਆ ਗਏ ਸਨ। ਇਸ ਕਰ ਕੇ ਬਾਹਰੋਂ ਆਏ 
ਹੋਏ ਮਹਿਮਾਨਾਂ ਵਿੱਚੋਂ ਕਿਸੇ ਨੂੰ ਨਾ ਟੋਰਿਆ। ਸਾਰੇ ਉੱਥੇ ਹੀ ਰਹੇ ਤੇ ਹੋਲੀਆਂ ਖੇਡ ਕੇ ਪਿੱਛੋਂ 

ਸਭ ਨੂੰ ਵਿਦਾ ਕੀਤਾ। ਕਰਨਲ ਅਖਤਰ ਲੋਨੀ ਵੀ ਇਨ੍ਹਾਂ ਜਲਸਿਆਂ ਵਿੱਚ ਸ਼ਾਮਲ ਰਿਹਾ। 
ਹੋਲੀ ਤੋਂ ਪਿੱਛੋਂ ਹਰ ਇੱਕ ਨੂੰ ਯਥਾਯੋਗ ਸਿਰੋਪਾਓ ਦੇ ਕੇ ਟੋਰਿਆ। 
੧੦੬. ਭਿੰਬਰ ਦੀ ਜ਼ਬਤੀ 

ਭਿੰਬਰ ਤੋਂ ਖ਼ਬਰ ਪੁੱਜੀ ਕਿ ਓਥੋਂ ਦੇ ਰਈਸ ਸੁਲਤਾਨ ਖਾਂ ਨੇ ਆਪਣੇ ਭਰਾ ਅਸਮਾਈਲ ਖਾਂ ਨੂੰ ਕਤਲ 
ਕਰ ਕੇ ਓਹਦੇ ਇਲਾਕੇ ਤੇ ਕਬਜ਼ਾ ਕਰ ਲਿਆ ਹੈ। ਇਸ ਕਰ ਕੇ ਭਾਈ ਰਾਮ ਸਿੰਘ; ਜੋ ਕਿ 
ਸ਼ਾਹਜ਼ਾਦਾ ਖੜਕ ਸਿੰਘ ਦਾ ਉਸਤਾਦ ਸੀ, ੪ ਪਲਟਨਾਂ, ਦੋ ਸੌ ਸਵਾਰ ਤੇ ਇੱਕ ਜੰਗੀ 
ਤੋਪਖਾਨਾ ਦੇ ਕੇ ਓਹਦੇ ਨਾਲ ਭੇਜਿਆ ਤੇ ਸ਼ਾਹਜ਼ਾਦੇ ਨੂੰ ਵੀ ਨਾਮ ਮਾਤਰ ਇਸ ਜੰਗ ਦਾ 
ਅਫਸਰ ਬਣਾ ਕੇ ਭੇਜਿਆ। ਜਦ ਇਹ ਫੌਜ ਭਿੰਬਰ ਪੁੱਜੀ ਤਦ ਨਵਾਬ ਨੇ ਬੜੇ ਜ਼ੋਰ ਨਾਲ 
ਟਾਕਰਾ ਕੀਤਾ ਤੇ ਕਈ ਵੇਰ ਲਾਹੌਰ ਦੀ ਫੌਜ ਦਾ ਮੂੰਹ ਮੋੜ ਦਿੱਤਾ। ਕਿੰਤੂ ਅੰਤ ਨੂੰ ਜਦ 
ਦੀਵਾਨ ਮੋਹਕਮ ਚੰਦ ਲਾਹੌਰ ਤੇ ਗੁਜਰਾਤ ਤੋਂ ਸਹਾਇਕ ਫੌਜ ਲੈ ਕੇ ਅੱਪੜ ਗਿਆ ਤੇ ਸਿੱਖਾਂ 
ਨੇ ਕਦਮ ਜਮਾ ਕੇ ਅੱਗ ਵਸਾਣੀ ਸ਼ੁਰੂ ਕੀਤੀ, ਤਦ ਸੁਲਤਾਨ ਖਾਂ ਨੇ ਟਾਕਰੇ ਦੀ ਹਿੰਮਤ ਨਾ 
ਵੇਖ ਕੇ ਸੁਲਾਹ ਦਾ ਸਨੇਹਾ ਭੇਜਿਆ, ਜਿਸ ਨੂੰ ਦੀਵਾਨ ਮੋਹਕਮ ਚੰਦ ਨੇ ਵੀ ਮੰਨ ਲਿਆ ਤੇ 
ਅਹਿਮਦ ਖਾਂ ਨੂੰ ਇਹ ਕਹਿ ਕੇ ਕਿ ਮੈਂ ਅਪਰਾਧ ਲਾਹੌਰ ਚੱਲ ਕੇ ਮਾਫ਼ ਕਰਾ ਦੇਵਾਂਗਾ, ਨਾਲ 
ਲੈ ਕੇ ਲਾਹੌਰ ਟੁਰ ਪਿਆ। ਕਿੰਤੂ ਜਦ ਓਹ ਲਾਹੌਰ ਪੁੱਜਾ ਤਦ ਓਹਦੀ ਹਾਲਤ ਵੇਖ ਕੈਦ ਕਰ 
ਲਿਆ ਗਿਆ ਤੇ ਓਹਦਾ ਜਿੰਨਾ ਇਲਾਕਾ ਸੀ, ਸਾਰਾ ਜ਼ਬਤ ਕਰ ਲਿਆ। ਫਿਰ ਮਹਾਰਾਜਾ ਨੇ 
ਦੀਵਾਨ ਮੋਹਕਮ ਚੰਦ ਨੂੰ ਰਾਜੋੜੀ ਵੱਲ ਤੇ ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ ਅਖਨੂਰ ਤੇ ਜੰਮੂ ਵੱਲ 
ਭੇਜਿਆ। ਦੋਵੇਂ ਕਾਮਯਾਬੀ ਨਾਲ ਮੁੜ ਕੇ ਆਏ ਤੇ ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ ਜੰਮੂ ਅਖਨੂਰ 
ਦਾ ਸਾਰਾ ਇਲਾਕਾ ਤੇ ਭਿੰਬਰ ਦੀ ਜਾਗੀਰ ਦੇ ਦਿੱਤੀ। 

੧੦੭. ਜੈਮਲ ਸਿੰਘ ਦਾ ਚਲਾਣਾ 

ਸੰਮਤ ੧੮੬੯ ਬਿ. ਨੂੰ ਗਰਮੀਆਂ ਵਿੱਚ ਸਰਦਾਰ ਜੈਮਲ ਸਿੰਘ ਚਲਾਣਾ ਕਰ ਗਏ। ਇਨ੍ਹਾਂ ਦੇ ਘਰ 
ਕੋਈ ਲੜਕਾ ਨਹੀਂ ਸੀ, ਜਿਸ ਦੀ ਕੁੱਲ ਜਾਇਦਾਦ ਮਹਾਰਾਜਾ ਨੇ ਆਪਣੇ ਅਧੀਨ ਕਰ ਲਈ 
ਤੇ ਸਰਦਾਰ ਰਾਮ ਸਿੰਘ ਨੂੰ ਮਾਤਮਪੁਰਸੀ ਵਾਸਤੇ ਭੇਜਿਆ, ਜਿਸ ਨੇ ਕਬਜ਼ਾ ਕਰ ਲਿਆ। 

ਤਿੰਨ ਮਹੀਨੇ ਪਿੱਛੋਂ ਜੈਮਲ ਸਿੰਘ ਦੀ ਵਿਧਵਾ ਸਿੰਘਣੀ ਦੇ ਘਰ ਲੜਕਾ ਹੋਇਆ। ਓਹਦੇ ਗੁਜ਼ਾਰੇ 
ਵਾਸਤੇ ਮਹਾਰਾਜੇ ਨੇ ੧੫ ਹਜ਼ਾਰ ਦੀ ਜਾਗੀਰ ਦੇ ਦਿੱਤੀ। 

ਇਨ੍ਹਾਂ ਹੀ ਦਿਨਾਂ ਵਿੱਚ ਅਸਮਾਈਲ ਖਾਂ ਦੇ ਵਾਰਸਾਂ ਤੇ ਰਾਜੋੜੀ ਵਾਲਿਆਂ ਮਿਲ ਕੇ ਰਾਜ ਵਿਦਰੋਹ ਕਰ 
ਦਿੱਤਾ। ਤਦ ਮਹਾਰਾਜਾ ਸਾਹਿਬ ਆਪ ਫੌਜ ਲੈ ਕੇ ਉੱਥੇ ਅਪੜੇ ਤੇ ਓਹਨੂੰ ਦੰਡ ਦਿੱਤਾ। 
ਰਾਜੌੜੀ ਦਾ ਸਾਰਾ ਇਲਾਕਾ; ਜੋ ਪੀਰ ਪੰਜਾਲ ਤੱਕ ਦਾ ਮੁਸਲਮਾਨਾਂ ਦੇ ਅਧੀਨ ਸੀ, ਸਾਰੇ 
ਇਲਾਕੇ ਤੇ ਕਬਜ਼ਾ ਕਰ ਕੇ ਸਰਦੀਆਂ ਦੇ ਆਰੰਭ ਵਿੱਚ ਲਾਹੌਰ ਵਾਪਸ ਆਇਆ। 

੧੦੮. ਕਾਬਲ ਦੇ ਵਜ਼ੀਰ ਦੀ ਸਹਾਇਤਾ 

ਇਨ੍ਹਾਂ ਹੀ ਦਿਨਾਂ ਵਿੱਚ ਫਤਹ ਮੁਹੰਮਦ ਖਾਂ ਕਾਬਲ ਦੇ ਵਜ਼ੀਰ ਨੇ ਓਹਨਾਂ ਲੋਕਾਂ ਦੇ ਵਿਰੁੱਧ ਚੜ੍ਹਾਈ 
ਕੀਤੀ, ਜਿਨ੍ਹਾਂ ਨੇ ਕਿ ਸ਼ਾਹ ਸ਼ੁਜਾ ਨੂੰ ਮਦਦ ਦਿੱਤੀ ਸੀ। ਕਸ਼ਮੀਰ ਤੇ ਅਟਕ ਦੇ ਸੂਬਿਆਂ ਨੂੰ 
ਓਹ ਸਜ਼ਾ ਦੇਣਾ ਚਾਹੁੰਦਾ ਸੀ। ਇਹ ਚੜ੍ਹਾਈ ਕਰਨ ਤੋ ਪਹਿਲਾਂ ਉਸ ਨੂੰ ਮਹਾਰਾਜਾ ਰਣਜੀਤ 
ਸਿੰਘ ਪਾਸੋਂ ਸਹਾਇਤਾ ਲੈਣ ਦੀ ਜ਼ਰੂਰਤ ਪਈ। ਆਪਸ ਵਿੱਚ ਇਸ ਤੋਂ ਪਹਿਲਾਂ ਇਕਰਾਰ ਹੋ 
ਚੁੱਕੇ ਸਨ। ਆਪਣੇ ਵਕੀਲ ਗੋਦੜਮਲ ਨੂੰ ਉਹਨੇ ਮਹਾਰਾਜਾ ਸਾਹਿਬ ਪਾਸ ਭੇਜਿਆ, ਤਾਂਕਿ 
ਉਹ ਪਿਛਲੇ ਇਕਰਾਰ ਯਾਦ ਕਰਾ ਕੇ ਸਹਾਇਤਾ ਦੇਣ ਦੀ ਪ੍ਰਾਰਥਨਾ ਕਰੇ ਤੇ ਮਿਲਣ ਲਈ 
ਬਿਨੇ ਵੀ ਕੀਤੀ। ਮਹਾਰਾਜੇ ਨੇ ਕਾਬਲ ਦੇ ਵਜ਼ੀਰ ਦੀ ਦਰਖ਼ਾਸਤ ਮਨਜ਼ੂਰ ਕਰ ਲਈ ਤੇ ਦੋਹਾਂ 
ਧਿਰਾਂ ਦਾ ਦਰਯਾਏ ਜੇਹਲਮ ਦੇ ਕੰਢੇ ਤੇ ਮੇਲ ਹੋਇਆ, ਜਿੱਥੇ ਫ਼ੈਸਲਾ ਹੋਇਆ ਕਿ ਇਸ 
ਲੜਾਈ ਵਿੱਚ ਮਹਾਰਾਜਾ ਸਾਹਿਬ ਕਾਬਲ ਵਾਲਿਆਂ ਦੀ ਮਦਦ ਲਈ ਫੌਜ ਭੇਜਣ ਤੇ ਜਿੱਤ ਦੇ 

ਇਲਾਕੇ ਵਿੱਚੋਂ ਤੀਜਾ ਹਿੱਸਾ ਮਹਾਰਾਜਾ ਸਾਹਿਬ ਨੂੰ ਮਿਲੇਗਾ। ਸੋ ਮਹਾਰਾਜਾ ਸਾਹਿਬ ਨੇ ੧੨ 
ਹਜ਼ਾਰ ਸਵਾਰ ਦੇ ਕੇ ਦੀਵਾਨ ਮੋਹਕਮ ਚੰਦ ਨੂੰ ਕਸ਼ਮੀਰ ਵੱਲ ਭੇਜ ਦਿੱਤਾ। 
੧੦੯. ਕਸ਼ਮੀਰ ਦੀ ਫਤਹ ਅਤਾ ਮੁਹੰਮਦ ਖਾਂ ਤੇ ਸ਼ਾਹ ਸ਼ੁਜਾ ਪਨਾਹ ਵਿੱਚ ਆ ਗਏ 

ਸਭ ਤੋਂ ਪਹਿਲਾਂ ਤੀਰਪੁਰ ਦੇ ਪਾਸ ਇੱਕ ਸਖ਼ਤ ਲੜਾਈ ਹੋਈ, ਜਿਸ ਵਿੱਚ ਸਿੱਖਾਂ ਨੇ ਪਠਾਣਾਂ ਦੇ ਖੂਬ 
ਦੰਦ ਖੱਟੇ ਕੀਤੇ। ਸੂਬੇ ਦਾ ਭਰਾ ਸਮੁੰਦ ਖਾਂ ਮਾਰਿਆ ਗਿਆ। ਇੱਥੋਂ ਨੱਸ ਕੇ ਸੂਬੇ ਨੇ ਸ਼ੇਰਗੜ੍ਹ 
ਦੇ ਕਿਲ੍ਹੇ ਵਿੱਚ ਜਾ ਸਮਾਨ ਇਕੱਠਾ ਕੀਤਾ। ਵਜ਼ੀਰ ਨੇ ਦੀਵਾਨ ਮੋਹਕਮ ਚੰਦ ਨੂੰ ਕਿਹਾ ਕਿ 
ਇਸ ਕਿਲ੍ਹੇ ਦੇ ਪਾਸੀਂ ਘੇਰਾ ਘੱਤ ਲਓ। ਸਿੱਖ ਸੈਨਾ ਨੇ ਇਸ ਰਿਲ੍ਹੇ ਦੇ ਪਾਸੀਂ ਘੇਰਾ ਪਾ ਕੇ ਵੀ 
ਸੂਬੇ ਨੂੰ ਨਠਾ ਦਿੱਤਾ। ਦੋ ਦਿਨ ਦੇ ਵਿੱਚ ਸੂਬੇ ਦਾ ਸਾਹ ਨੱਕ ਵਿੱਚ ਆ ਗਿਆ। ਕਿਲ੍ਹਾ ਫਤਹ 
ਹੋ ਗਿਆ। ਕਿਲ੍ਹੇ ਵਿੱਚ ਸ਼ਾਹ ਸ਼ੁਜਾ ਤੇ ਅਤਾ ਮੁਹੰਮਦ ਖਾਂ ਚੁੱਪ ਚਾਪ ਨਿੱਕਲ ਕੇ ਦੀਵਾਨ 
ਮੋਹਕਮ ਚੰਦ ਦੇ ਪਾਸ ਆ ਗਏ। ਓਹਨਾਂ ਨੇ ਆਪਣੇ ਆਪ ਨੂੰ ਦੀਵਾਨ ਦੇ ਹਵਾਲੇ ਕਰ ਕੇ 
ਬੇਨਤੀ ਕੀਤੀ ਕਿ ਜੇ ਕਦੀ ਓਹਨਾਂ ਨੂੰ ਕਾਬਲ ਦੇ ਵਜ਼ੀਰ ਦੇ ਹਵਾਲੇ ਨਾ ਕੀਤਾ ਜਾਏ, ਤਦ 
ਅਟਕ ਦਾ ਕਿਲ੍ਹਾ ਜੋ ਐਸ ਵੇਲੇ ਓਹਨਾਂ ਦੇ ਕਬਜ਼ੇ ਵਿੱਚ ਹੈ, ਦੇ ਦੇਣਗੇ। ਦੀਵਾਨ ਨੇ ਇਹ 
ਗੱਲ ਮੰਨਜ਼ੂਰ ਕਰ ਲਈ। ਫਤਹ ਖਾਂ ਵਜ਼ੀਰ ਨੇ ਦੀਵਾਨ ਤੇ ਜ਼ੋਰ ਦਿੱਤਾ ਕਿ ਓਹ ਇਨ੍ਹਾਂ ਦੋਹਾਂ 
ਨੂੰ ਇਸ ਦੇ ਹਵਾਲੇ ਕਰ ਦੇਵੇ, ਕਿੰਤੂ ਦੀਵਾਨ ਨੇ ਕਿਹਾ ਕਿ ਐਸ ਵੇਲੇ ਮੇਰੀ ਪਨਾਹ ਵਿੱਚ 
ਆਏ ਹੋਏ ਹਨ, ਸੋ ਜਦ ਤੱਕ ਲਾਹੌਰ ਦਰਬਾਰ ਵੱਲੋਂ ਕੋਈ ਹੁਕਮ ਨਾ ਆਵੇ, ਇਨ੍ਹਾਂ ਨੂੰ ਦੇਣਾ 
ਅਸੰਭਵ ਹੈ। ਸੋ ਓਸ ਨੇ ਇੱਕ ਚਿੱਠੀ ਮਹਾਰਾਜਾ ਸਾਹਿਬ ਵੱਲ ਲਿਖੀ, ਜਿਸ ਵਿੱਚ ਪੂਰੇ ਹਾਲ 
ਲਿਖ ਦਿੱਤੇ। ਦੂਜੇ ਪਾਸੇ ਵਜ਼ੀਰ ਫਤਹ ਖਾਂ ਨੇ ਵੀ ਦੀਵਾਨ ਦੀ ਸ਼ਕਾਇਤ ਮਹਾਰਾਜਾ ਸਾਹਿਬ 
ਪਾਸ ਲਾਹੌਰ ਲਿਖ ਭੇਜੀ। ਜਦ ਇਹ ਦੋਨੋਂ' ਚਿੱਠੀਆਂ ਲਾਹੌਰ ਪੁੱਜੀਆਂ ਤਦ ਸ਼ਾਹਸ਼ਜਾਉਲ 
ਮੁਲਕ ਦੀ ਦੇਸ਼ਾਹ ਬੇਗ਼ਮ ਦੀ ਇੱਕ ਚਿੱਠੀ ਵੀ ਮਹਾਰਾਜਾ ਸਾਹਿਬ ਪਾਸ ਅੱਪੜੀ, ਜਿਸ ਵਿੱਚ 
ਲਿਖਿਆ ਸੀ ਕਿ: “ਫਤਹ ਖਾਂ ਵਜ਼ੀਰ ਕਾਬਲ ਮੇਰੇ ਪਤੀ ਦੇ ਖਾਨਦਾਨ ਦਾ ਪੁਰਾਣਾ ਦੁਸ਼ਮਣ 
ਹੈ। ਮੈਂ ਸੁਣਿਆ ਹੈ ਕਿ ਉਹ ਆਪ ਨੂੰ ਕਹਿ ਰਿਹਾ ਹੈ ਕਿ ਮੇਰੇ ਖਾਵੰਦ ਨੂੰ ਓਹਦੇ ਹਵਾਲੇ ਕਰ 
ਦਿੱਤਾ ਜਾਏ। ਜੇ ਕਦੀ ਮੇਰੇ ਖਾਵੰਦ ਨੂੰ ਓਹਦੇ ਹਵਾਲੇ ਕਰ ਦਿੱਤਾ ਗਿਆ ਤਦ ਓਹਦੀ 
ਜ਼ਿੰਦਗੀ ਦੀ ਆਸ ਨਹੀਂ। ਸੋ ਜੇ ਕਦੀ ਮੇਰੇ ਪਤੀ ਨੂੰ ਓਹਦੇ ਹਵਾਲੇ ਨਾ ਕੀਤਾ ਜਾਵੇ, ਤਦ 
ਇਸ ਸਲੂਕ ਦੇ ਬਦਲੇ ਵਿੱਚ ਇਕਰਾਰ ਕਰਦੀ ਹਾਂ ਕਿ ਜਦ ਮੇਰਾ ਪਤੀ ਲਾਹੌਰ ਪੁੱਜਾ, ਤਦ 
ਮੈਂ ਓਸ ਨੂੰ ਕਹਿ ਕੇ ਕੋਹਿਨੂਰ ਹੀਰਾ ਜੋ ਓਹਦੇ ਪਾਸ ਹੈ, ਤੁਹਾਨੂੰ ਦੁਆ ਦੇਵਾਂਗੀ। ” 

ਮਹਾਰਾਜਾ ਸਾਹਿਬ ਨੇ ਇਹ ਚਿੱਠੀਆਂ ਪੜ੍ਹ ਕੇ ਦੀਵਾਨ ਮੋਹਕਮ ਚੰਦ ਨੂੰ ਲਿਖਿਆ ਕਿ ਇਹ ਦੋਨੋ 
ਆਦਮੀ ਜੋ ਪਨਾਹ ਵਿੱਚ ਆ ਗਏ ਹਨ, ਇਹ ਵਜ਼ੀਰ ਦੇ ਹਵਾਲੇ ਨਹੀਂ ਕੀਤੇ ਜਾਣੇ ਚਾਹੀਦੇ। 
ਤੁਸੀਂ ਅਤਾ ਮੁਹੰਮਦ ਪਾਸੋਂ ਅਟਕ ਦੇ ਕਿਲ੍ਹੇਦਾਰ ਦੇ ਨਾਮ ਚਿੱਠੀ ਲਿਖਵਾ ਭੇਜੋ ਕਿ ਓਹ ਸਾਡਾ 
ਕਬਜ਼ਾ ਕਰਾ ਦੇਣ ਤੇ ਅਤਾ ਮੁਹੰਮਦ ਤੇ ਸ਼ਾਹ ਸ਼ਜਾਉਲਮੁਲਕ ਨੂੰ ਨਾਲ ਲੈ ਕੇ ਲਾਹੌਰ ਚਲੇ 
ਆਓ। ਜੇ ਵਜ਼ੀਰ ਫਤਹ ਖਾਂ ਤੁਹਾਡੇ ਰਾਹ ਵਿੱਚ ਕੋਈ ਰੋਕ ਪਾਵੇ ਤਦ ਲੜਾਈ ਕਰ ਕੇ ਏਥੇ 
ਆ ਜਾਓ। ਮੋਹਕਮ ਚੰਦ ਨੇ ਅਤਾ ਮੁਹੰਮਦ ਖਾਂ ਤੋਂ ਅਟਕ ਦੇ ਕਿਲ੍ਹੇ ਦੇ ਅਫਸਰ ਜਹਾਂਦਾਰ ਖਾਂ 
ਦੇ ਨਾਮ ਚਿੱਠੀ ਲਿਖਾ ਕੇ ਭੇਜ ਦਿੱਤੀ ਤੇ ਆਪ ਇਨ੍ਹਾਂ ਦੋਨਾਂ ਨੂੰ ਨਾਲ ਲੈ ਕੇ ਲਾਹੌਰ ਵੱਲ ਕੂਚ 
ਕਰ ਦਿੱਤਾ। ਫਤਹ ਖਾਂ ਨੂੰ ਪਤਾ ਸੀ ਕਿ ਜੇ ਕਦੀ ਸਿੱਖਾਂ ਨਾਲ ਜ਼ਰਾ ਵੀ ਛੇੜ ਕੀਤੀ, ਤਦ 
ਕਸ਼ਮੀਰ ਦਾ ਇਲਾਕਾ ਵੀ ਜਾਂਦਾ ਰਹੇਗਾ। ਓਸ ਨੇ ਕਿਸੇ ਤਰ੍ਹਾਂ ਦੀ ਰੋਕ ਦੀਵਾਨ ਮੋਹਕਮ ਚੰਦ 
ਦੇ ਰਾਹ ਵਿੱਚ ਨਹੀਂ ਪਾਈ। 

੧੧੦. ਅਟਕ ਦੇ ਕਿਲ੍ਹੇ ਤੇ ਮਹਾਰਾਜਾ ਲਾਹੌਰ ਦਾ ਕਬਜ਼ਾ 

ਅਤਾ ਮੁਹੰਮਦ ਦੀ ਚਿੱਠੀ ਪੁੱਜਣ ਤੇ ਮਹਾਰਾਜਾ ਸਾਹਿਬ ਨੇ ਆਪਣੇ ਅਫਸਰ ਫ਼ਕੀਰ ਅਜ਼ੀਜ਼ੁਦੀਨ ਨੂੰ 
ਫੌਜ ਦੇ ਕੇ ਕਿਲ੍ਹਾ ਅਟਕ ਤੇ ਕਬਜ਼ਾ ਕਰਨ ਲਈ ਭੇਜਿਆ। ਜਦ ਫ਼ਕੀਰ ਅਜ਼ੀਜ਼ੁਦੀਨ ਕਿਲ੍ਹਾ 
ਅਟਕ ਤੇ ਪੁੱਜਾ ਤਦ ਓਹਨੇ ਅਤਾ ਮੁਹੰਮਦ ਖਾਂ ਵਾਲੀ ਚਿੱਠੀ ਜਹਾਂਦਾਰ ਖਾਂ ਜੋ ਕਿਲ੍ਹੇ ਤੇ 

ਅਫਸਰ ਸੀ, ਵੱਲ ਭੇਜੀ। ਜਹਾਂਦਾਰ ਖਾਂ ਨੇ ਕਿਲ੍ਹਾ ਹਵਾਲੇ ਕਰ ਦਿੱਤਾ। ਮਹਾਰਾਜਾ ਸਾਹਿਬ 
ਵੱਲੋਂ ਜਹਾਂਦਾਰ ਖਾਂ ਦੀ ਤਿੰਨ ਰੁਪਯੇ ਰੋਜ਼ ਮਰਦੇ ਦਮ ਤੱਕ ਦੀ ਪਿਨਸ਼ਨ ਨੀਯਤ ਕਰ ਗਈ। 

ਜਦ ਸ਼ੁਜਾਓਲ ਮੁਲਕ ਦੀਵਾਨ ਮੋਹਕਮ ਚੰਦ ਦੇ ਨਾਲ ਲਾਹੌਰ ਆਇਆ ਤਦ ਮਹਾਰਾਜਾ ਸਾਹਿਬ ਨੇ 
ਓਹਦਾ ਬੜਾ ਸਵਾਗਤ ਕੀਤਾ। ਸ਼ਾਹਜ਼ਾਦਾ ਖੜਗ ਸਿੰਘ ਨੂੰ ਦਰੇ ਤੱਕ ਲੈਣ ਵਾਸਤੇ ਅੱਗੋਂ 
ਭੇਜਿਆ ਤੇ ਹਵੇਲੀ ਮੁਬਾਰਕ ਵਿੱਚ ਉਤਾਰਿਆ। 

ਜਿਸ ਵੇਲੇ ਮਹਾਰਾਜਾ ਰਣਜੀਤ ਸਿੰਘ ਨੇ ਦੀਵਾਨ ਮੋਹਕਮ ਚੰਦ ਨੂੰ ੧੨ ਹਜ਼ਾਰ ਫੌਜ ਦੇ ਕੇ ਕਸ਼ਮੀਰ 
ਵੱਲ ਭੇਜਿਆ ਸੀ, ਉਸ ਵੇਲੇ ਸਾਰੇ ਪਹਾੜੀ ਰਾਜਿਆਂ ਨੂੰ ਲਿਖਿਆ ਸੀ ਕਿ ਫੌਜ ਲੈ ਕੇ ਮਦਦ 
ਲਈ ਜਾਵਣ। ਇਹ ਰਾਜੇ ਫੌਜਾਂ ਲੈ ਕੇ ਗਏ, ਕਿੰਤੂ ਅੱਧ ਵਿੱਚੋਂ ਹੀ ਵਾਪਸ ਮੁੜ ਗਏ ਸਨ। 
ਇਸ ਕਰ ਕੇ ਹੁਣ ਮਹਾਰਾਜਾ ਸਾਹਿਬ ਨੇ ਸਰਦਾਰ ਦੇਸਾ ਸਿੰਘ ਮਜੀਠਾ ਨੂੰ ੪ ਪਲਟਣਾਂ ਤੇ ਦੋ 
ਤੋਪਖਾਨੇ ਦੇ ਕੇ ਭੇਜਿਆ ਕਿ ਓਹ ਰਜਵਾੜਾ ਜਿਹਦੀ ਫੌਜ ਕਸ਼ਮੀਰ ਦੀ ਚੜ੍ਹਾਈ ਵਿੱਚ ਜਾ ਕੇ 
ਰਾਹ ਵਿੱਚੋਂ ਮੁੜ ਆਈ ਹੈ, ਧੋਖਾ ਦੇਣ ਦਾ ਕਸੂਰਵਾਰ ਹੈ; ਓਹਨਾਂ ਤੋਂ ਹੇਠ ਲਿਖੇ ਵੇਰਵੇ ਨਾਲ 
ਜੁਰਮਾਨਾ ਵਸੂਲ ਕੀਤਾ ਜਾਏ। ਜੇਹੜਾ ਜੁਰਮਾਨਾ ਨਾ ਦੇਵੇ, ਓਹਨੂੰ ਤਲਵਾਰ ਦੇ ਨਾਲ ਸਜ਼ਾ 
ਦਿੱਤੀ ਜਾਵੇ, ਜੁਰਮਾਨੇ ਦਾ ਵੇਰਵਾ ਇੰਜ ਸੀ: 

੫੦੦) ਰਾਜਾ ਨੂਰਪੁਰ, ੨੦੦੦੦) ਰਾਜਾ ਸੁਕੇਤ, ੩੦੦੦੦) ਰਾਜਾ ਮੰਡੀ, ੫੦੦੦) ਰਾਜਾ ਚੰਬਾ, 
੫੦੦੦) ਰਾਜਾ ਜਸਰੋਟਾ, ੧੫੦੦੦) ਰਾਜਾ ਹਰੀ ਪੁਰ। 

ਸਰਦਾਰ ਦੇਸਾ ਸਿੰਘ ਮਹਾਰਾਜੇ ਦੇ ਹੁਕਮ ਨਾਲ ਫੌਜ ਲੈ ਕੇ ਪਹਾੜ ਵਿੱਚ ਪੁੱਜਾ। ਇਨ੍ਹਾਂ ਸਾਰੇ ਰਾਜਿਆਂ 
ਨੂੰ ਮਹਾਰਾਜੇ ਸਾਹਿਬ ਦਾ ਹੁਕਮ ਸੁਣਾਇਆ ਤੇ ਓਹਨਾਂ ਨੂੰ ਜੁਰਮਾਨਾ ਨਾ ਦੇਣ ਦੀ ਸੂਰਤ ਵਿੱਚ 
ਜੋ ਦੰਡ ਮਿਲਣਾ ਸੀ, ਓਹ ਵੀ ਦਸ ਦਿੱਤਾ, ਜਿਸ ਤੋਂ ਰਾਜਿਆਂ ਨੇ ਆਪਣੇ ਆਪਣੇ ਜੁਰਮਾਨੇ 
ਦੀ ਰਕਮ ਦੇ ਦਿੱਤੀ ਤੇ ਸਰਦਾਰ ਦੇਸਾ ਸਿੰਘ ਜੁਰਮਾਨਾ ਵਸੂਲ ਕਰ ਕੇ ਵਾਪਸ ਲਾਹੌਰ ਆ 
ਗਿਆ। 

੧੧੧. ਸ਼ਾਹ ਸ਼ੁਜਾਉਲ ਮੁਲਕ ਨੇ ਹੀਰਾ ਦੇ ਦਿੱਤਾ 

ਸ਼ਾਹ ਸ਼ੁਜਾਉਲ ਮੁਲਕ ਨੂੰ ਲਾਹੌਰ ਆਇਆ ਦੋ ਮਹੀਨੇ ਹੋ ਚੁੱਕੇ ਸਨ। ਇੰਨੇ ਨੂੰ ਓਹਦੀ ਸ਼ਾਹਬੇਗਮ ਵੀ 
ਲਾਹੌਰ ਅੱਪੜ ਗਈ। ਮਹਾਰਾਜਾ ਨੇ ਸ਼ਾਹ ਬੇਗ਼ਮ ਨੂੰ ਓਹਦੀ ਚਿੱਠੀ ਵਿਖਾ ਕੇ ਕੋਹਿਨੂਰ ਹੀਰੇ 
ਦੀ ਮੰਗ ਕੀਤੀ, ਸ਼ਾਹ ਬੇਗ਼ਮ ਨੇ ਆਪਣੇ ਖਾਂਵੰਦ ਨੂੰ ਕਿਹਾ। ਸ਼ਾਹ ਸ਼ੁਜਾਉਲ ਮੁਲਕ ਨੇ ਹੀਰਾ 
ਦੇਣ ਤੋਂ ਨਾਂਹ ਤਾਂ ਨਾ ਕੀਤੀ, ਕਿੰਤੂ ਬਹਾਨੇ ਬਣਾ ਕੇ ਗਲ ਟਾਲਣੀ ਚਾਹੀ ਤੇ ਕਿਹਾ ਕਿ ਮੈਂ 
ਕਾਬਲ ਦੇ ਵਿੱਚ ਹੀਰਾ ਰਹਿਣ ਰੱਖਿਆ ਹੋਇਆ ਹੈ। ਮਹਾਰਾਜਾ ਸਾਹਿਬ ਨੇ ਕਿਹਾ ਕਿ ਜਿਸ 
ਆਦਮੀ ਪਾਸ ਰਹਿਣ ਰੱਖਿਆ ਹੋਇਆ ਹੈ, ਓਹਦਾ ਨਾਮ ਪਤਾ ਦਸੋ ਤਾਂ ਕਿ ਰੁਪਯਾ ਭੇਜ ਕੇ 
ਮੰਗਾ ਲਿਆ ਜਾਏ। ਜਦ ਸ਼ਾਹ ਸ਼ੁਜਾਉਲ ਮੁਲਕ ਨੇ ਵੇਖਿਆ ਕਿ ਇਸ ਤਰ੍ਹਾਂ ਨਾਲ ਕੋਈ 
ਬਹਾਨਾ ਨਹੀਂ ਚਲਦਾ, ਤਦ ਕਿਹਾ ਕਿ ਮਹਾਰਾਜਾ ਸਾਹਿਬ ਮੇਰੇ ਪਾਸ ਆਪ ਆਣ ਕੇ ਲੈ 
ਜਾਣ। ਤਦ ਮਹਾਰਾਜਾ ਸਾਹਿਬ ਆਪ ਸ਼ਾਹ ਸ਼ੁਜਾਉਲ ਮੁਲਕ ਦੇ ਪਾਸ ਗਏ ਤੇ ਓਹ ਕੋਹਿਨੂਰ 
ਹੀਰਾ ਜੋ ਹੁਣ ਤੱਕ ਆਪਣੇ ਮੁਲ ਸੁੰਦਰਤਾ ਤੇ ਕਦ ਦੇ ਲਿਹਾਜ਼ ਨਾਲ ਆਪਣਾ ਨਮੂਨਾ ਨਹੀਂ 
ਰੱਖਦਾ, ਮਹਾਰਾਜਾ ਸਾਹਿਬ ਦੇ ਹਵਾਲੇ ਸ਼ਾਹ ਸ਼ੁਜਾਉਲ ਮੁਲਕ ਨੇ ਕਰ ਦਿੱਤਾ। 

੧੧੨. ਕੋਹਿਨੂਰ ਹੀਰੇ ਬਾਬਤ ਮਹਾਰਾਜਾ ਸਾਹਿਬ ਦੀ ਰਾਏ ਤੇ ਹੋਰ ਲੇਖਕਾਂ ਦੇ ਕਥਨ 

ਮਹਾਰਾਜਾ ਰਣਜੀਤ ਸਿੰਘ ਨੇ ਕੋਹਿਨੂਰ ਹੀਰਾ ਲੈ ਕੇ ਇੱਕ ਬੜਾ ਭਾਰਾ ਦਰਬਾਰ ਕੀਤਾ, ਜਿਸ ਵਿੱਚ 
ਇਹ ਹੀਰਾ ਸਭ ਨੂੰ ਵਿਖਾਇਆ ਗਿਆ। ਮਹਾਰਾਜਾ ਸਾਹਿਬ ਨੇ ਐਲਾਨ ਕੀਤਾ ਕਿ ਸ਼ਾਹ 
ਸ਼ਜਾਉਲ ਮੁਲਕ ਨੂੰ ੫੦ ਹਜ਼ਾਰ ਰੁਪਯਾ ਨਗਦ ਤੇ ੫੦ ਹਜ਼ਾਰ ਦੀ ਸਾਲਾਨਾ ਜਾਗੀਰ 
ਮਿਲੇਗੀ। 

ਸਯਦ ਮੁਹੰਮਦ ਲਤੀਫ ਨੇ ਆਪਣੀ ਤਾਰੀਖ ਦੇ ਸਫਾ ੩੯੮ ਤੇ ਲਿਖਿਆ ਹੈ ਕਿ ਮਹਾਰਾਜਾ ਸਾਹਿਬ ਨੇ 
ਆਪਣੀ ਆਯੂ ਵਿੱਚ ਜੇ ਕਦੀ ਕੋਈ ਸਖ਼ਤੀ ਤੇ ਧੱਕਾ ਕੀਤਾ ਹੈ, ਤਦ ਕੋਹਿਨੂਰ ਹੀਰਾ ਲੈਣਾ 

ਸੀ। ਸੱਯਦ ਮੁਹੰਮਦ ਲਤੀਫ ਦੀ ਇਹ ਲਿਖਤ ਕੋਈ ਸਬੂਤ ਨਹੀਂ ਰੱਖਦੀ ਕਿ ਮਹਾਰਾਜਾ ਨੇ 
ਧੱਕਾ ਕੀਤਾ ਹੈ, ਕਿਉਂਕਿ ਇੱਕ ਤਾਂ ਮਹਾਰਾਜਾ ਸਾਹਿਬ ਨੇ ਸ਼ੁਜਾਉਲ ਮੁਲਕ ਦੀ ਜਾਨ 
ਬਚਾਈ। ਦੂਜਾ ਸ਼ਾਹਬੇਗਮ ਨੇ ਮਹਾਰਾਜਾ ਸਾਹਿਬ ਵੱਲੋਂ ਕਿਸੇ ਤਰ੍ਹਾਂ ਦੀ ਗੱਲ ਛੇੜੇ ਬਿਨਾਂ ਆਪ 
ਹੀ ਇਕਰਾਰ ਕੀਤਾ ਸੀ ਕਿ ਜੇ ਕਦੀ ਓਹਦਾ ਪਤੀ ਲਾਹੌਰ ਆ ਜਾਏ ਤਦ ਓਹ ਕੋਹਿਨੂਰ 
ਦਵਾ ਦੇਵੇਗੀ। ਜੇ ਕਦੀ ਮਹਾਰਾਜਾ ਸਾਹਿਬ ਓਹਦੀ ਸਹਾਇਤਾ ਨਾ ਕਰਦੇ ਤਦ ਸ਼ਾਹ ਸ਼ੁਜਾਉਲ 
ਮੁਲਕ ਦਾ ਬਚਣਾ ਕਠਨ ਸੀ। ਇਸ ਤੇ ਵੀ ਮਹਾਰਾਜਾ ਸਾਹਿਬ ਨੇ ਪੰਜ ਹਜ਼ਾਰ ਦੀ ਜਾਗੀਰ ਤੇ 
੫੦ ਹਜ਼ਾਰ ਰੁਪਯਾ ਨਕਦ ਸ਼ੁਜਾਉਲ ਨੂੰ ਦਿੱਤਾ। ਅਜੇਹੀ ਹਾਲਤ ਵਿੱਚ ਕੋਈ ਇਨਸਾਫ਼ ਪਸੰਦ 
ਤੇ ਸੱਚ ਦਾ ਹਾਮੀ ਸੱਯਦ ਮੁਹੰਮਦ ਲਤੀਫ ਦੀ ਇਸ ਲਿਖਤ ਨੂੰ ਗ਼ਲਤ ਠਹਿਰਾਏ ਤੋਂ ਬਿਨਾਂ 
ਨਹੀਂ ਰਹਿ ਸਕਦਾ। 

ਹਾਂ, ਹੁਣ ਸ਼ਾਹ ਸ਼ੁਜਾਉਲ ਮੁਲਕ ਦੀ ਕਿਸਮਤ ਨੇ ਫਿਰ ਚੱਕਰ ਖਾਧਾ। ਇਸ ਨੂੰ ਲਾਹੌਰ ਵਿੱਚ ਆਰਾਮ 
ਤੇ ਅਮੀਰੀ ਨਾਲ ਠਾਠ ਬਾਠ ਨਾਲ ਰਹਿਣ ਨੇ ਬਦਹਜ਼ਮੀ ਕਰ ਦਿੱਤੀ। ਅੱਗੇ ਆਪਣੀ ਥੇ 
ਅਕਲੀ ਦੇ ਕਾਰਨ ਤਾਂ ਕਾਬਲ ਛੱਡਿਆ ਤੇ ਦੇਸੋਂ ਬਦੇਸ ਧੱਕੇ ਖਾਧੇ ਸੀ, ਹੁਣ ਇਹ ਉਸ ਦੇ 
ਦਿਮਾਗ਼ ਵਿੱਚ ਨਵੀਂ ਸਾਜ਼ਸ਼ ਫੁਰੀ। ਓਸ ਨੇ ਲਾਹੌਰ ਦੇ ਕੁਝ ਮੁਸਲਮਾਨਾਂ ਦੀ ਸਲਾਹ ਨਾਲ 
ਮੁਹੰਮਦ ਅਜ਼ੀਮ ਸੂਬੇਦਾਰ ਕਸ਼ਮੀਰ ਨੂੰ ਚਿੱਠੀ ਲਿਖੀ ਕਿ ਇੱਥੋਂ ਦਾ ਅਸਾਂ ਨੇ ਸਾਰਾ ਬੰਦੋਬਸਤ 
ਕਰ ਲਿਆ ਹੈ, ਜੇ ਕਦੀ ਤੁਸੀਂ ਪੰਜਾਬ ਤੇ ਹਮਲਾ ਕਰ ਦੇਵੋ, ਤਦ ਅਸੀਂ ਇੱਥੇ ਮਹਾਰਾਜਾ 
ਸਾਹਿਬ ਨੂੰ ਕਤਲ ਕਰ ਦੇਵਾਂਗੇ ਤੇ ਇਸ ਤਰ੍ਹਾਂ ਇੱਥੋਂ ਦੀ ਬਣੀ ਬਣਾਈ ਸਲਤਨਤ ਇਸਲਾਮ 
ਦੇ ਹੱਥ ਆ ਜਾਵੇਗੀ। ਇਹ ਚਿੱਠੀ ਮਹਾਰਾਜਾ ਦੇ ਇਤਬਾਰੀ ਸ਼ੇਰ ਮੁਹੰਮਦ ਖਾਂ ਜੋ ਖ਼ਾਸ 
ਅਹਿਲਕਾਰ ਤੇ ਕਾਜ਼ੀ ਸੀ ਓਹਦੇ ਹੱਥ ਦੀ ਲਿਖੀ ਹੋਈ ਸੀ। ਜਦ ਇਹ ਚਿੱਠੀ ਲੈ ਕੇ ਪਠਾਣ 
ਗਿਆ, ਤਦ ਉਹ ਗੁਜਰਾਂਵਾਲੇ ਦੇ ਥਾਣੇ ਵਿੱਚ ਕਿਸੇ ਹੋਰ ਆਦਮੀ ਦੇ ਭੁਲੇਖੇ ਵਿੱਚ ਫੜਿਆ 
ਗਿਆ, ਜਿੱਥੇ ਤਲਾਸ਼ੀ ਲੈਣ ਤੇ ਇਸ ਦੀ ਜੇਬ ਵਿੱਚੋਂ ਚਿੱਠੀ ਨਿੱਕਲ ਆਈ। ਜਦ ਇਹ ਚਿੱਠੀ 
ਤੇ ਪਠਾਣ ਮਹਾਰਾਜਾ ਸਾਹਿਬ ਦੇ ਸਾਹਮਣੇ ਪੇਸ਼ ਕੀਤੇ ਗਏ, ਤਦ ਇਸ ਪਠਾਣ ਨੇ ਆਪਣੀ 
ਗ਼ਲਤੀ ਮੰਨ ਲਈ। ਸ਼ੇਰ ਮੁਹੰਮਦ ਖਾਂ ਨੇ ਇੰਨੀ ਗੱਲ ਮੰਨ ਲਈ ਕਿ ਇਹ ਚਿੱਠੀ ਮੇਰੀ ਲਿਖੀ 
ਤੇ ਇਸ ਦੀ ਬਾਬਤ ਸ਼ਾਹ ਸ਼ੁਜਾਉਲ ਨੂੰ ਕੋਈ ਖ਼ਬਰ ਨਹੀਂ। ਜਿਸ ਤੋਂ ਮਹਾਰਾਜਾ ਸਾਹਿਬ ਨੇ 
੨੫ ਹਜ਼ਾਰ ਰੁਪਯਾ ਕਾਜ਼ੀ ਤੇ ਜੁਰਮਾਨਾ ਕੀਤਾ ਤੇ ਮੁਲਕ ਵਿੱਚੋਂ ਕੱਢ ਦਿੱਤਾ ਕਿ ਜਾਓ 
ਕਸ਼ਮੀਰ ਦੇ ਸ਼ਾਹ ਸ਼ੁਜਾਉਲ ਮੁਲਕ ਪਾਸ ਜਾਓ ਤੇ ਉਹਨੂੰ ਚੜ੍ਹਾ ਲਿਆਉ। ਕਾਜ਼ੀ ਸਾਹਿਬ ਦਾ 
ਜੁਰਮਾਨਾ ਸ਼ਾਹ ਸ਼ੁਜਾਉਲ ਮੁਲਕ ਨੇ ਦਿੱਤਾ ਇਸ ਤੋਂ ਹੋਰ ਵੀ ਸਬੂਤ ਮਿਲ ਗਿਆ ਕਿ ਸ਼ਾਹ 
ਸ਼ੁਜਾਉਲ ਮੁਲਕ ਨੇ ਜ਼ਰੂਰ ਸਾਜ਼ਸ਼ ਕੀਤੀ ਹੈ। 

੧੧੩. ਨੂਰਪੁਰ ਦੇ ਇਲਾਕੇ ਦੀ ਜ਼ਬਤੀ 

ਮਹਾਰਾਜੇ ਨੂੰ ਖ਼ਬਰ ਮਿਲੀ ਕਿ ਨੂਰਪੁਰ ਦੇ ਰਾਜਾ ਨੂੰ ਜਦ ਕਸ਼ਮੀਰ ਦੀ ਲੜਾਈ ਵਿੱਚ ਧੋਖਾ ਦੇਣ ਦੇ 
ਕਾਰਨ ੫੦੦੦੦ ਰੁਪਯਾ ਜੁਰਮਾਨਾ ਕੀਤਾ ਗਿਆ ਸੀ ਤਾਂ ਓਸ ਨੇ ਛੀ ਮਹੀਨੇ ਪਿੱਛੋਂ ਭੇਜਣ 
ਦਾ ਇਕਰਾਰ ਕੀਤਾ ਸੀ। ਹੁਣ ਆਪਣਾ ਸਭ ਮਾਲ ਅਸਬਾਬ ਚੁੱਕ ਕੇ ਅੰਗਰੇਜ਼ਾਂ ਦੇ ਇਲਾਕੇ 
ਵਿੱਚ ਨੱਸ ਗਿਆ ਹੈ। ਮਹਾਰਾਜਾ ਸਾਹਿਬ ਨੇ ਹੁਕਮ ਦਿੱਤਾ ਕਿ ਓਹਦਾ ਸਾਰਾ ਇਲਾਕਾ ਪੰਜਾਹ 
ਹਜ਼ਾਰ ਰੁਪਯੇ ਦੇ ਬਦਲੇ ਜ਼ਬਤ ਕਰ ਲਿਆ ਜਾਵੇ। 

੧੧੪. ਹਜ਼ੂਰੀ ਬਾਗ਼ 

ਇਨ੍ਹਾਂ ਹੀ ਦਿਨਾਂ ਵਿੱਚ ਮਹਾਰਾਜਾ ਸਾਹਿਬ ਨੇ ਹੁਕਮ ਦਿੱਤਾ ਕਿ ਕਿਲ੍ਹਾ, ਮੈਦਾਨ ਤੇ ਸ਼ਾਹੀ ਮਸਜਦ 
ਵਿਚਕਾਰ ਹਜ਼ੂਰੀ ਬਾਗ਼ ਬਣਵਾਇਆ ਜਾਵੇ। ਇਹਦੇ ਵਿੱਚ ਇੱਕ ਸੰਗਮਰਮਰ ਦੀ ਬਾਰਾਂਦਰੀ 
ਵੀ ਬਣਾਈ ਜਾਵੇ, ਜੋ ਅੱਜ ਤੱਕ ਮੌਜੂਦ ਹੈ। 

੧੧੫. ਸ਼ਾਹ ਸ਼ੁਜਾਉਲ ਮੁਲਕ ਦੀ ਬਿਪਤਾ 

ਮਹਾਰਾਜਾ ਸਾਹਿਬ ਨੇ ਕਸ਼ਮੀਰ ਤੇ ਚੜ੍ਹਾਈ ਕੀਤੀ। ਸ਼ਾਹ ਸ਼ੁਜਾਉਲ ਮੁਲਕ ਨੂੰ ਵੀ ਨਾਲ ਲੈ ਲਿਆ। 
ਰਸਤੇ ਵਿੱਚ ਹੀ ਬਰਫ ਪੈਣੀ ਸ਼ੁਰੂ ਹੋ ਗਈ. ਜਿਸ ਤੋਂ ਅਟਕ ਤੋਂ ਹੀ ਵਾਪਸ ਹੋ ਗਏ। ਓਸ ਦੇ 
ਘਰ ਦੇ ਭੇਤੀ ਅਬਦੁਲ ਹਸਨ ਨੇ ਸਾਰਾ ਮਾਲ ਉਡਵਾ ਦਿੱਤਾ। 

੧੧੬. ਬੇਗਮ ਦਾ ਨਸਣਾ 

ਇਹ ਹਾਲ ਸੁਣ ਕੇ ਬੇਗ਼ਮ ਤੇ ਬਾਦਸ਼ਾਹ ਬੜੇ ਦੁਖੀ ਹੋਏ। ਇੱਕ ਤਾਂ ਕੋਹਿਨੂਰ ਹੀਰਾ ਦੇਣਾ ਕਰ ਕੇ, 
ਫਿਰ ਹਟ ਜਾਣ ਦੀ ਸ਼ਰਮਿੰਦਗੀ ਸੀ। ਦੂਜਾ ਕਸ਼ਮੀਰ ਦੇ ਹਾਕਮ ਵੱਲ ਲਿਖੀ ਤੇ ਫੜੀ ਗਈ 
ਚਿੱਠੀ ਤੋ ਹੋਰ ਵੀ ਪਸ਼ੇਮਾਨੀ ਸੀ। ਤੀਜਾ ਹੁਣ ਇਸ ਤਰ੍ਹਾਂ ਮਾਲ ਜਾਂਦਾ ਰਿਹਾ। 

ਬੇਗਮ ਕਿਸ਼ਨ ਚੰਦ ਖਤਰੀ ਤੇ ਗੋਸ਼ੇ ਖਾਂ ਫ਼ਕੀਰ ਦੀ ਰਾਹੀਂ ਠੇਕੇਦਾਰ ਬਾਲਕ ਰਾਮ ਦੇ ਘੋੜਿਆਂ ਤੇ 
ਮਰਦਾਨਾ ਕੱਪੜੇ ਪਾ ਕੇ ਰਾਤ ਦੇ ਵੇਲੇ ਲਾਹੌਰੋਂ ਨਿੱਕਲ ਗਈ ਤੇ ਲੁਧਿਆਣੇ ਅੰਗ੍ੇਜ਼ਾਂ ਦੇ ਪਾਸ 
ਜਾ ਪੁੱਜੀ। ਸਰਕਾਰ ਅੰਗ੍ਰੇਜ਼ੀ ਨੇ ੧੫੦੦ ਰੁਪਯਾ ਮਹੀਨਾ ਓਹਦੀ ਪਿਨਸ਼ਨ ਲਾ ਦਿੱਤੀ। 

ਹੁਣ ਬੇਗ਼ਮ ਦੇ ਨੱਸ ਜਾਣ ਤੇ ਮਹਾਰਾਜਾ ਵੱਲੋਂ ਸ਼ਾਹ ਸ਼ੁਜਾਉਲ ਮੁਲਕ ਦੀ ਖਾਤਰ ਤੇ ਰਖਵਾਲੀ ਵਧੀਕ 
ਕਰੜਾਈ ਨਾਲ ਹੋਣ ਦਾ ਹੁਕਮ ਦਿੱਤਾ, ਕਿੰਤੂ ਬੇਗ਼ਮ ਨੂੰ ਗਿਆਂ ਅਜੇ ਦੋ ਮਹੀਨੇ ਨਹੀਂ ਗ਼ੁਜ਼ਰੇ 
ਸਨ ਕਿ ੧੪ ਵਿਸਾਖ ੧੮੭੨ ਨੂੰ ਰਾਤ ਦੇ ਵੇਲੇ ਫਰਾਸ਼ਖਾਨੇ ਦੀ ਪਿਛਲੀ ਕੰਧ ਨੂੰ ਪਾੜ ਕੇ 
ਸ਼ਾਹ ਸ਼ੁਜਾਉਲ ਮੁਲਕ ਆਪਣੇ ਦੋਨਾਂ ਲੜਕਿਆਂ ਸਮੇਤ ਬਾਹਰ ਨਿੱਕਲਿਆ। ਰਾਤ ਦੇ ਅੰਧੇਰੇ 
ਵਿੱਚ ਕੁਝ ਪਤਾ ਨਾ ਲੱਗਾ, ਤੰਗ ਪੈ ਕੇ ਲੁਹਾਰੀ ਦਰਵਾਜ਼ੇ ਦੀ ਗੰਦੀ ਮੋਰੀ ਦੇ ਵਿੱਚ ਦੀ ਬਾਹਰ 
ਨਿੱਕਲਯਾ। ਭਾਟੀ ਦਰਵਾਜ਼ੇ ਦੇ ਬਾਹਰ ਦਾਤਾ ਗੰਜ ਸਾਹਿਬ ਦੇ ਮਜ਼ਾਰ ਤੇ ਆਪਣੇ ਕੱਪੜੇ ਧੋਤੇ 
ਤੇ ਰਾਤੋ ਰਾਤ ਰਾਵੀ ਦਰਯਾ ਤਰ ਕੇ ਪਾਰ ਹੋ ਗਿਆ ਤੇ ਅੱਗੋਂ ਗੱਡਿਆਂ ਤੇ ਬੈਠ ਕੇ 
ਗੁਜਰਾਂਵਾਲੇ ਸਿਆਲਕੋਟ ਹੋਂਦਾ ਹੋਇਆ ਜੰਮੂ ਚਲਾ ਗਿਆ ਤੇ ਉੱਥੋਂ ਕਿਸ਼ਤਵਾੜ ਦੇ ਇਲਾਕੇ 
ਵਿੱਚ ਅੱਪੜ ਗਿਆ। ਇੱਥੋਂ ਦੇ ਹਾਕਮ ਨੇ ਇਹਦੀ ਬੜੀ ਖਾਤਰ ਕੀਤੀ। 

ਦਿਨ ਚੜ੍ਹਨ ਤੇ ਜਦ ਮਹਾਰਾਜਾ ਨੂੰ ਸ਼ਾਹ ਸ਼ੁਜਾਉਲ ਮੁਲਕ ਦੇ ਨੱਸ ਜਾਣ ਦੀ ਖ਼ਬਰ ਮਿਲੀ ਤਦ ਓਹਨੇ 
ਮੁਬਾਰਕ ਹਵੇਲੀ ਦੇ ਪਹਿਰੇਦਾਰਾਂ ਤੇ ਬੜਾ ਗ਼ੁੱਸਾ ਪੁਗਟ ਕੀਤਾ। ਸ਼ਾਹ ਦੇ ਨੱਸ ਜਾਣ ਦਾ 
ਖ਼ਿਆਲ ਲੁਧਿਆਣੇ ਦਾ ਹੋ ਸਕਦਾ ਸੀ ਸੋ ਮਹਾਰਾਜੇ ਨੇ ਇਧਰ ਸਵਾਰ ਭੇਜੇ। ਕਿੰਤੂ ਓਹ ਜੰਮੂ 
ਵੱਲ ਗਿਆ ਸੀ, ਜਿਸ ਪਾਸੇ ਜਾਣ ਦਾ ਕਿਸੇ ਨੂੰ ਚਿੱਤ ਚੇਤਾ ਵੀ ਨਹੀਂ ਸੀ। ਇਹੀ ਕਾਰਨ ਹੈ 
ਕਿ ਓਹ ਕਿਸ਼ਤਵਾੜ ਅੱਪੜ ਗਿਆ। 

ਕਿਸ਼ਤਵਾੜ ਅੱਪੜ ਕੇ ਸ਼ਾਹ ਸ਼ੁਜਾਉਲ ਮੁਲਕ ਨੇ ਤਿੰਨ ਚਾਰ ਹਜ਼ਾਰ ਆਦਮੀ ਇਕੱਠਾ ਕੀਤਾ ਤੇ ਓਹ 
ਚਾਹੁੰਦਾ ਸੀ ਕਿ ਕਸ਼ਮੀਰ ਤੇ ਕਬਜ਼ਾ ਕਰ ਲਏ, ਕਿੰਤੂ ਕਾਮਯਾਬ ਨਾ ਹੋ ਸਕਿਆ। ਕੁਝ 
ਮਹੀਨੇ ਪਹਾੜੀ ਰਾਜਿਆਂ ਕੋਲ ਫਿਰ ਫਿਰਾ ਕੇ ਸ਼ਰਮਿੰਦਾ ਹੋ ੧੮੭੩ ਬਿਕ੍ਰਮੀ ਮਾਘ ਦੇ 
ਮਹੀਨੇ ਲੁਧਿਆਣੇ ਪੁੱਜਾ। ਅੰਗ੍ੇਜ਼ਾਂ ਨੇ ਓਹਦੇ ਨਾਲ ਬੜਾ ਚੰਗਾ ਸਲੂਕ ਕੀਤਾ, ਅੱਗੇ ਓਹਦੇ 
ਖਾਨਦਾਨ ਦੀ ਪਿਨਸ਼ਨ ੧੮ ਹਜ਼ਾਰ ਸੀ, ਇਸ ਨੂੰ ਵਧਾ ਕੇ ੫੦ ਹਜ਼ਾਰ ਕਰ ਦਿੱਤਾ। ਇਸ 
ਤੋਂ ਵੱਖਰੀ ੨੪ ਹਜ਼ਾਰ ਦੀ ਪਿਨਸ਼ਨ ਓਹਦੇ ਅੰਨ੍ਹੇ ਭਰਾ ਸ਼ਾਹਜ਼ਮਾਨ ਦੇ ਨਾਮ ਵੀ ਲਾ ਦਿੱਤੀ। 

੧੧੭. ਅਟਕ ਦੇ ਕਿਲ੍ਹੇ ਦੀ ਲੜਾਈ 

ਜਦ ਫਤਹ ਮੁਹੰਮਦ ਖਾਂ ਵਜ਼ੀਰ ਕਾਬਲ ਨੇ ਕਸ਼ਮੀਰ ਵਿੱਚ ਇਹ ਗੱਲ ਸੁਣੀ ਕਿ ਮਹਾਰਾਜਾ ਨੇ ਅਟਕ 
ਦੇ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ ਹੈ, ਤਦ ਓਹਨੇ ਕਸ਼ਮੀਰ ਦਾ ਪ੍ਰਬੰਧ ਆਪਣੇ ਭਰਾ ਅਜ਼ੀਮ 
ਖਾੰ ਨੂੰ ਸੈਂਪ ਕੇ ਅਟਕ ਦੇ ਕਿਲ੍ਹੇ ਵੱਲ ਕੂਚ ਕੀਤਾ ਤੇ ਮਹਾਰਾਜਾ ਨੂੰ ਚਿੱਠੀ ਲਿਖੀ ਕਿ ਅਟਕ 
ਦਾ ਕਿਲ੍ਹਾ ਫੌਰਨ ਖ਼ਾਲੀ ਕਰ ਦਿੱਤਾ ਜਾਵੇ। ਮਹਾਰਾਜੇ ਨੇ ਉੱਤਰ ਵਿੱਚ ਲਿਖਿਆ ਕਿ ਲਾਹੌਰ 
ਦਰਬਾਰ ਨਾਲ ਤੁਹਾਡਾ ਇਕਰਾਰਨਾਮਾ ਹੋਇਆ ਹੈ ਕਿ ਫਤਹ ਵਿੱਚੋਂ ਤੀਜਾ ਹਿੱਸਾ ਦੇਵਾਂਗਾ। 
ਸੋ ਕਸ਼ਮੀਰ ਦੇ ਮੁਲਕ ਦਾ ਤੀਜਾ ਹਿੱਸਾ ਦੇ ਦੇਵੋ, ਅਟਕ ਦਾ ਕਿਲ੍ਹਾ ਖ਼ਾਲੀ ਕਰ ਦੇਂਦੇ ਹਾਂ। 
ਇਹ ਉੱਤਰ ਸੁਣ ਫਤਹ ਮੁਹੰਮਦ ਖਾਂ ਕ੍ਰੋਧ ਨਾਲ ਆਪੇ ਤੋਂ ਬਾਹਰ ਹੋਂ ਗਿਆ ਤੇ ਓਸ ਨੇ 

ਅਟਕ ਦੇ ਗਿਰਦ ਘੇਰਾ ਪਾ ਲਿਆ। ਅੰਦਰੋਂ ਮਹਾਰਾਜੇ ਦੀ ਫੌਜ ਵੀ ਟਾਕਰਾ ਕਰਨ ਲਗੀ। 
ਮਹਾਰਾਜੇ ਨੇ ਇਹ ਖ਼ਬਰ ਸੁਣ ਕਰਮ ਚੰਦ ਚਾਹਲ ਨੂੰ ਫੌਜ ਦੇ ਕੇ ਲੜਾਈ ਵਾਸਤੇ ਭੇਜਿਆ ਤੇ 
ਹੁਕਮ ਦਿੱਤਾ ਕਿ ਇਹ ਦਿਨ ਤੇ ਰਾਤ ਕੂਚ ਕਰ ਕੇ ਪਠਾਣਾਂ ਦੇ ਘੇਰੇ ਦਾ ਪ੍ਰਬੰਧ ਕਰਨ। ਪਿੱਛੋਂ 
ਦੀਵਾਨ ਮੋਹਕਮ ਚੰਦ ਨੂੰ ਕਾਫੀ ਫੌਜ ਦੇ ਕੇ ਭੇਜਿਆ। ਕਿਲ੍ਹੇ ਦੀ ਫੌਜ ਦੇ ਪਾਸ ਰਸਦ ਮੁੱਕ 
ਚਲੀ ਸੀ। ਰੱਸਿਆਂ ਨਾਲ ਬੰਨ੍ਹ ਕੇ ਓਹਨਾਂ ਨੂੰ ਰਸਦ ਪੁਚਾਈ ਗਈ ਤੇ ਬਾਹਰ ਮਾਮੂਲੀ ਜਹੀ 
ਲੜਾਈ ਸ਼ੁਰੂ ਰੱਖੀ। ਜਦ ਗਰਮੀਆਂ ਜ਼ੋਰ ਦੀਆਂ ਪੈਣ ਲੱਗੀਆਂ ਤੇ ਪਠਾਣ ਥਕ ਕੇ ਅਕ ਗਏ। 
ਤਦ ਦੀਵਾਨ ਮੋਹਕਮ ਚੰਦ ਨੇ ਫੌਜ ਨੂੰ ਨਾਲ ਲੈ ਕੇ ਕਦਮ ਅੱਗੇ ਵਧਾਯਾ। ਅਟਕ ਤੋਂ ੫ ਮੀਲ 
ਦੀ ਵਿਥ ਤੇ ਹੈਦਰੂ ਦੇ ਮੁਕਾਮ ਤੇ ਬੜੀ ਘਮਸਾਨ ਦੀ ਲੜਾਈ ਹੋਈ। ਦੋਸਤ ਮੁਹੰਮਦ ਖਾਂ ਜੋ 
ਕਾਬਲ ਦੇ ਵਜ਼ੀਰ ਦਾ ਭਰਾ ਸੀ, ਤੇ ਪਿੱਛੋਂ ਬੜੀ ਮੁਦਤ ਤੱਕ ਕਾਬਲ ਦਾ ਅਮੀਰ ਰਿਹਾ ਸੀ, 
ਓਹਨਾਂ ਦਾ ਸਪਾਹ ਸਾਲਾਰ ਸੀ। ਓਸ ਨੇ ਝਟਪਟ ਸਿੱਖਾਂ ਤੇ ਬਾੜ੍ਹ ਸਰ ਕੀਤੀ, ਜਿਸ ਦਾ 
ਜਵਾਬ ਸਿੱਖਾਂ ਵੱਲੋਂ ਵੀ ਮੂੰਹ ਭੰਨਵਾਂ ਮਿਲਿਆ। ਦੂਜੇ ਦਿਨ ਦੀਵਾਨ ਮੋਹਕਮ ਚੰਦ ਨੇ ਫੌਜ ਦੇ 
ਚਾਰ ਹਿੱਸੇ ਕਰ ਕੇ ਇੱਕ ਕਦਮ ਅੱਗੇ ਪੈਦਲ ਫੌਜ ਨੂੰ ਕੀਤਾ ਤੇ ਓਹਦੀ ਮਦਦ ਵਾਸਤੇ ਗੋਸ਼ੇ 
ਖਾੰ ਨੂੰ ਇੱਕ ਤੋਪਖਾਨਾ ਦੇ ਕੇ ਭੇਜਿਆ। ਅਫਗਾਨੀ ਫੌਜ ਜਿਸ ਵਿੱਚ ਮੁਲਖੱਯਾ ਬਹੁਤ ਸੀ, 
ਸਿੱਖਾਂ ਦੀ ਸੈਨਾ ਨਾਲ ਹੱਥੋ ਹੱਥ ਲੜਨ ਲੱਗੀ, ਜਿਸ ਵਿੱਚ ਦੋਹਾਂ ਧਿਰਾਂ ਨੇ ਆਪਣੀ ਬਹਾਦਰੀ 
ਤੇ ਜਵਾਂਮਰਦੀ ਦੇ ਕਰਤੱਵ ਵਿਖਾਏ। ਅੰਤ ਵਿੱਚ ਫਤਹ ਖਾਲਸੇ ਦੇ ਹੱਥ ਰਹੀ ਤੇ ਅਫਗਾਨੀ 
ਫੌਜ ਕਿਲ੍ਹਾ ਛੱਡ ਕੇ ਨੱਸ ਟੁਰੀ। ਇਸ ਕਰ ਕੇ ਦੀਵਾਨ ਮੋਹਕਮ ਚੰਦ ਨੇ ਓਹਨਾਂ ਦਾ ਪਿੱਛਾ 
ਕਰਨਾ ਉਚਿਤ ਨਾ ਜਾਣ ਕਿਲ੍ਹੇ ਵੱਲ ਵਾਗ ਮੋੜੀ ਤੇ ਫਤਹ ਦੇ ਨਗਾਰੇ ਵਜਾਂਦਾ ਕਿਲ੍ਹੇ ਵਿੱਚ ਜਾ 
ਵੜਿਆ। ਓਹਦੇ ਨਾਲ ਅਨਾਜ ਦਾ ੧੦੦੦ ਊਠ ਸੀ, ਜੋ ਫੌਜ ਵਿੱਚ ਵੰਡ ਦਿੱਤਾ, ਜਿਸ ਤੋਂ 
ਕਈ ਦਿਨਾਂ ਦੀ ਭੁੱਖੀ ਫੌਜ ਨੂੰ ਰੋਟੀ ਮਿਲੀ। ਉਸ ਕਿਲ੍ਹੇ ਵਿੱਚ ਹੋਰ ਤਰ੍ਹਾਂ ਦਾ ਬਹੁਤ ਸਾਰਾ 
ਸਾਮਾਨ ਜਮ੍ਹਾਂ ਕਰ ਕੇ ਆਪ ਲਾਹੌਰ ਗਿਆ, ਜਿੱਥੇ ਮਹਾਰਾਜਾ ਨੇ ਓਹਦੀ ਬੜੀ ਇੱਜ਼ਤ ਕੀਤੀ 
ਤੇ ਜਾਗੀਰ ਵੀ ਵਾਧਾ ਦਿੱਤੀ। ਇਸ ਫਤਹ ਨੇ ਮਹਾਰਾਜਾ ਦੀ ਤਾਕਤ ਨੂੰ ਪੱਕਾ ਤੇ ਮਜ਼ਬੂਤ ਕਰ 
ਦਿੱਤਾ, ਸਾਰੇ ਅਫਗਾਨ ਡਰ ਗਏ ਤੇ ਕਿਸੇ ਨੂੰ ਸਿਰ ਚੁੱਕਣ ਦੀ ਹਿੰਮਤ ਨਾ ਰਹੀ। 
੧੧੮. ਕਸ਼ਮੀਰ ਦੀ ਚੜ੍ਹਾਈ ਰੋਕ ਦਿੱਤੀ 

੧੮੭੧ ਨੂੰ ਮਹਾਰਾਜਾ ਨੇ ਵੇਖਿਆ ਕਿ ਅਟਕ ਦੀ ਫਤਹ ਦੇ ਕਾਰਨ ਖਾਲਸੇ ਦੇ ਹੌਸਲੇ ਵਧੇ ਹੋਏ ਹਨ। 
ਪਹਿਲਾਂ ਦੀਪਮਾਲਾ ਦਾ ਅਸ਼ਨਾਨ ਅੰਮ੍ਰਿਤਸਰ ਕੀਤਾ ਤੇ ਇੱਥੇ ਸਾਰੇ ਸਿੰਘ ਵਕੀਲਾਂ ਨੇ ਹਾਜ਼ਰ 
ਹੋ ਕੇ ਤੋਹਫੇ ਦਿੱਤੇ। ਹਦਬੰਦੀ ਤੇ ਹਮੇਸ਼ਾਂ ਦੀ ਦੋਸਤੀ ਕਾਇਮ ਰੱਖਣ ਦਾ ਇਕਰਾਰ ਕੀਤਾ ਤੇ 
ਸਭ ਧਿਰਾਂ ਚਲੀਆਂ ਗਈਆਂ। ਭਵਾਨੀ ਦਾਸ ਕਿਲ੍ਹਾ ਹਰੀਪੁਰ ਨੂੰ ਫਤਹ ਕਰ ਕੇ ਆਇਆ। 
ਮਹਾਰਾਜੇ ਨੇ ਇਸ ਖ਼ੁਸ਼ੀ ਵਿੱਚ ਦੀਪਮਾਲਾ ਕੀਤੀ ਤੇ ਸਰਦਾਰ ਭੂਪ ਸਿੰਘ ਨੂੰ ਜੋ ਕੈਦ ਵਿੱਚ 
ਸੀ, ਕੁਝ ਜਾਗੀਰ ਦੇ ਕੇ ਛੱਡ ਦਿੱਤਾ। ਇਨ੍ਹਾਂ ਹੀ ਦਿਨਾਂ ਵਿੱਚ ਕਸ਼ਮੀਰ ਤੇ ਚੜ੍ਹਾਈ ਕੀਤੀ। 
ਸ਼ਾਹਜ਼ਾਦਾ ਖੜਗ ਸਿੰਘ ਨੂੰ ਸੈਨਾਪਤੀ ਨੀਯਤ ਕਰ ਕੇ ਭੇਜਿਆ। ਸਾਰੇ ਪਹਾੜੀ ਰਾਜਿਆਂ ਨੂੰ 
ਹੁਕਮ ਦਿੱਤਾ ਗਿਆ ਕਿ ਤੁਸੀਂ ਨਾਲ ਜਾਓ। ਮਹਾਰਾਜਾ ਆਪ ਜਵਾਲਾਮੁਖੀ ਵੱਲ ਦੀ ਸੈਰ 
ਕਰਦਾ ਸਿਆਲਕੋਟ ਪੁੱਜਾ। ਇੱਥੇ ਇਸ ਨੇ ਸਾਰੇ ਪਹਾੜੀ ਰਾਜਿਆਂ ਦੀ ਹਾਜ਼ਰੀ ਲਈ। ਜਦ 
ਇਹ ਸਾਰੀ ਫੌਜ ਦਰਯਾਏ ਜੇਹਲਮ ਤੋੱ' ਲੰਘ ਕੇ ਰੋਹਤਾਸ ਪਾਸ ਅੱਪੜੀ, ਤਦ ਮਹਾਰਾਜੇ ਨੂੰ 
ਖ਼ਬਰ ਮਿਲੀ ਕਿ ਦਰਾ ਪੀਰ ਪੰਜਾਲ ਤੇ ਬਰਫ ਪਈ ਹੋਈ ਹੈ, ਇਸ ਵਾਸਤੇ ਕਸ਼ਮੀਰ ਜਾਣ 
ਦਾ ਖ਼ਿਆਲ ਛੱਡ ਦਿੱਤਾ। 

ਖਬਰ ਮਿਲੀ ਕਿ ਕਾਬਲ ਦਾ ਵਜ਼ੀਰ ਫਤਹ ਖਾਂ ਫੌਜ ਲੈ ਕੇ ਅਟਕ ਦਾ ਕਿਲ੍ਹਾ ਛੁਡਾਣ ਵਾਸਤੇ ਆ ਰਿਹਾ 
ਹੈ। ਮਹਾਰਾਜੇ ਨੇ ਸ਼ਾਹਜ਼ਾਦਾ ਖੜਗ ਸਿੰਘ ਨੂੰ ਫੌਜ ਦੇ ਕੇ ਮੁਕਾਬਲੇ ਲਈ ਭੇਜਿਆ। ਸਰਦਾਰ 
ਦਲ ਸਿੰਘ ਨੂੰ ਹੁਕਮ ਦਿੱਤਾ ਕਿ ਆਪਣੀ ਸੈਨਾ ਲੈ ਕੇ ਮਖਡ ਨੂੰ ਫਤਹਿ ਕਰਨ ਵਾਸਤੇ ਜਾਏ। 
ਦੀਵਾਨ ਮੋਹਕਮ ਚੰਦ ਨੂੰ ਫੌਜ ਲੈ ਕੇ ਰਾਵਲਪਿੰਡੀ ਠਹਿਰਨ ਦਾ ਹੁਕਮ ਹੋਇਆ ਤੇ ਬਾਕੀ ਦੀ 

ਫੌਜ ਲਾਹੌਰ ਵਾਪਸ ਭੇਜ ਦਿੱਤੀ। ਇਸ ਰਾਹ ਆਪ ਮਹਾਰਾਜਾ ਪਿੰਡ ਦਾਦਨ ਖਾਂ, ਖੀਵੜਾ, 
ਲੂਣ ਮਿਆਣੀ ਫਿਰਦਾ ਲੂਣ ਦੀਆਂ ਖਾਣਾਂ ਵੇਖਦਾ ਕਟਾਂਸ ਤੋਂ ਹੋਂਦਾ ਹੋਇਆ ਲਾਹੌਰ ਪੁੱਜਾ। 
੧੧੯. ਮਖਡ ਦੀ ਫਤੇਹ 

ਸਰਦਾਰ ਦਲ ਸਿੰਘ ਨੇ ਜਦ ਫੌਜ ਲੈ ਕੇ ਮਖਡ ਤੇ ਚੜ੍ਹਾਈ ਕੀਤੀ ਤਦ ਉੱਥੋਂ ਦੇ ਹਾਕਮ ਦਾਦਨੀ ਖਾਂ ਨੇ 
ਮੁਕਾਬਲਾ ਕਰਨਾ ਚਾਹਿਆ, ਕਿੰਤੂ ਖਾਲਸੇ ਦੀ ਫੌਜ ਨੇ ਛੇਤੀ ਹੀ ਉਹਦੇ ਛੱਕੇ ਛੁਡਾ ਦਿੱਤੇ, 
ਜਿਸ ਤੋਂ ਉਹ ਮੈਦਾਨ ਛੱਡ ਕੇ ਨੱਸ ਗਿਆ। ਮਖਡ ਫਤੇ ਹੋਣ ਦੀ ਖ਼ਬਰ ਜਦ ਮਹਾਰਾਜਾ 
ਸਾਹਿਬ ਪਾਸ ਪੁੱਜੀ ਤਦ ਆਪਣੇ ਸਰਦਾਰ ਦਲ ਸਿੰਘ ਦੀ ਸੇਵਾ ਤੇ ਪੁਸੰਨ ਹੋ ਕੇ ਉੱਥੋਂ ਦਾ 
ਕਿਲ੍ਹੇਦਾਰ ਬਣਾ ਦਿੱਤਾ। 

੧੨੦. ਵਜ਼ੀਰ ਖਾਂ ਦੀ ਮੁਲਤਾਨ ਤੇ ਚੜ੍ਹਾਈ 

ਮੁਲਤਾਨ ਦੇ ਨਵਾਬ ਮੁਜ਼ੱਫਰ ਖਾਂ ਨੇ ਖ਼ਬਰ ਦਿੱਤੀ ਕਿ ਕਾਬਲ ਦਾ ਵਜ਼ੀਰ ਫਤਹ ਖਾਂ ਫੌਜ ਲੈ ਕੇ ਕਾਲਾ 
ਬਾਗ਼ ਤੱਕ ਅੱਪੜ ਗਿਆ ਹੈ। ਓਹਦਾ ਖ਼ਿਆਲ ਹੈ ਕਿ ਮੁਲਤਾਨ ਤੇ ਹਮਲਾ ਕੀਤਾ ਜਾਏ। 
ਮੁਲਤਾਨ ਬੜੀ ਮੁਦਤ ਤੋਂ ਲਾਹੌਰ ਦਰਬਾਰ ਦੇ ਅਧੀਨ ਹੈ। ਇਸ ਵਾਸਤੇ ਮਦਦ ਦਾ ਆਸਵੰਦ 
ਹਾਂ। 

ਮਹਾਰਾਜਾ ਨੇ ਇਹ ਚਿੱਠੀ ਪੁੱਜਦੇ ਹੀ ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ ਫੌਜ ਦੇ ਕੇ ਓਹਦਾ ਰਾਹ ਰੋਕਣ ਲਈ 
ਭੇਜਿਆ। ਜਦ ਫਤਹ ਖਾਂ ਨੂੰ ਖ਼ਬਰ ਮਿਲੀ ਕਿ ਮੁਲਤਾਨ ਦੇ ਨਵਾਬ ਦੀ ਮਦਦ ਲਈ ਲਾਹੌਰ 
ਦਰਬਾਰ ਦੀ ਫੌਜ ਆ ਗਈ ਹੈ ਤਦ ਪਿਛਲੇ ਪੈਰੀਂ ਹੀ ਉੱਥੋਂ ਵਾਪਸ ਮੁੜ ਗਿਆ। 

੧੨੧. ਕਸ਼ਮੀਰ ਤੇ ਦੂਜੀ ਵਾਰ ਦੀ ਚੜ੍ਹਾਈ 

ਹੁਣ ਫਿਰ ਮਹਾਰਾਜਾ ਸਾਹਿਬ ਨੇ ਕਸ਼ਮੀਰ ਤੇ ਹਮਲੇ ਦੀ ਤਿਆਰੀ ਦਾ ਹੁਕਮ ਦਿੱਤਾ ਤੇ ਸ਼ਾਹਜ਼ਾਦਾ 
ਖੜਗ ਸਿੰਘ ਨੂੰ ਕਿਹਾ ਗਿਆ ਕਿ ਆਪ ਫੌਜ ਲੈ ਕੇ ਸਿਆਲਕੋਟ ਪੁੱਜੋ। ਇਸ ਤਰ੍ਹਾਂ ਨਾਲ 
ਸਾਰੇ ਪਹਾੜੀ ਰਾਜਿਆਂ ਤੇ ਮਾਤੈਹਤ ਸਰਦਾਰਾਂ ਦੇ ਨਾਮ ਚਿੱਠੀਆਂ ਗਈਆਂ ਕਿ ਆਪਣੀ ਸੈਨਾ 
ਲੈ ਕੇ ਸਿਆਲਕੋਟ ਪੁੱਜ ਜਾਣ। ਮਹਾਰਾਜਾ ਨੇ ਸਿਆਲਕੋਟ ਅੱਪੜ ਕੇ ਸਾਰੀ ਫੌਜ ਨੂੰ ਆਪਣੀ 
ਅੱਖੀਂ ਡਿੱਠਾ। ਦੀਵਾਨ ਮੋਹਕਮ ਚੰਦ ਆਪ ਬੀਮਾਰ ਸੀ। ਇਸ ਕਰ ਕੇ ਇਸ ਲੜਾਈ ਵਿੱਚ 
ਸ਼ਾਮਲ ਨਹੀਂ ਹੋਇਆ, ਕਿੰਤੂ ਆਪਣੇ ਮੁਤਬੰਨਾ ਰਾਮ ਦਿਆਲ ਨੂੰ ਜਿਸ ਦੀ ਉਮਰ ੨੨ ਸਾਲ 
ਦੀ ਸੀ, ਫੌਜ ਦੇ ਨਾਲ ਘੱਲ ਦਿੱਤਾ। 

ਜਦ ਭਿੰਬਰ, ਸੈਦਾ ਬਾਦ, ਨੌਸ਼ੈਹਰਾ, ਝੰਗ ਸਰਾਏ ਹੁੰਦੇ ਹੋਏ ਰਾਜੋੜੀ ਪੁੱਜੇ, ਤਦ ਇੱਥੋਂ ਦੇ ਹਾਕਮ 
ਅਗਰ ਖਾਂ ਨੇ ਬੜੀ ਚੰਗੀ ਤਰ੍ਹਾਂ ਸਵਾਗਤ ਕੀਤਾ। ਮਹਾਰਾਜੇ ਨੇ ਕਸ਼ਮੀਰ ਜਾਣ ਦਾ ਸੁਖੱਲਾ 
ਰਾਹ ਪੁੱਛਿਆ। ਅਗਰ ਖਾਂ ਨੇ ਬੜੀ ਬੇਈਮਾਨੀ ਤੇ ਧੋਖੇ ਦਾ ਕੰਮ ਕੀਤਾ। ਮਹਾਰਾਜੇ ਨੂੰ ਫੌਜ ਦੋ 
ਹਿੱਸਿਆਂ ਵਿੱਚ ਕਰ ਕੇ ਭੇਜਣ ਦੀ ਸਲਾਹ ਦਿੱਤੀ ਤੇ ਫੌਜ ਦਾ ਓਹ ਹਿੱਸਾ ਜੋ ਮਹਾਰਾਜਾ 
ਸਾਹਿਬ ਦੇ ਆਪਣੇ ਨਾਲ ਜਾਣਾ ਸੀ, ਉਸ ਨੂੰ ਸ਼ਿਵ ਮੈਦਾਨ ਹੋ ਕੇ ਪੁਣਛ ਪੁਜਣ ਦਾ ਰਾਹ 
ਦੱਸਿਆ, ਦੂਜੇ ਜੱਥੇ ਨੂੰ ਬਹਿਰਾਮ ਗਲਾਂ ਹੋ ਕੇ ਜਾਣ ਵਾਸਤੇ ਕਿਹਾ। 

ਬਹਿਰਾਮ ਗੱਲਾਂ ਵੱਲ ਜੋ ਫੌਜ ਗਈ, ਓਹਦਾ ਸੈਨਾਪਤੀ ਰਾਮ ਦਿਆਲ ਨੀਯਤ ਹੋਇਆ। ਓਸ ਦੇ ਨਾਲ 
ਸਰਦਾਰ ਦਲ ਸਿੰਘ, ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਤੇ ਗੋਸ਼ਖਾਂ ਤੋਪਖਾਨੇ ਦਾ ਅਫਸਰ ਮਿਤ ਸਿੰਘ 
ਤੇ ਹੋਰ ਬਹੁਤ ਸਾਰੇ ਸਰਦਾਰ ਤੇ ਜਾਗੀਰਦਾਰ ਭੇਜੇ ਤੇ ਦੂਜੇ ਪਾਸੇ ਸਰਦਾਰ ਹਰੀ ਸਿੰਘ ਨਲਵਾ 
ਤੇ ਨਿਹਾਲ ਸਿੰਘ ਅਟਾਰੀ ਵਾਲਾ ਨੀਯਤ ਕੀਤੇ ਗਏ। 

ਤਿੰਨ ਦਿਨਾਂ ਪਿੱਛੋਂ ਜਦ ਇਹ ਫੌਜ ੧੮ ਜੂਨ ੧੮੧੪ ਈਸਵੀ ਨੂੰ ਬਹਿਰਾਮ ਗਲਾਂ ਅੱਪੜੀ, ਤਦ ਓਥੋਂ 
ਦੀ ਕਿਲ੍ਹੇ ਵਿੱਚ ਬੈਠੀ ਫੌਜ ਨੇ ਟਾਕਰਾ ਕੀਤਾ, ਕਿੰਤੂ ਖਾਲਸੇ ਨੇ ਇੱਕੋ ਹੱਲੇ ਵਿੱਚ ਓਹਨਾਂ ਨੂੰ 
ਨਸਾ ਦਿੱਤਾ। ਕੁਝ ਥੋੜ੍ਹੀ ਜਹੀ ਫੌਜ ਇੱਥੇ ਛੱਡ ਕੇ ਫੌਜ ਅੱਗੇ ਵਧੀ। ਪੀਰ ਪੰਜਾਲ ਦੀਆਂ 
ਪਹਾੜੀਆਂ ਤੋਂ ਵੀ ਪਠਾਣਾਂ ਨੂੰ ਧਕ ਦਿੱਤਾ। ਜਦ ਇੱਥੋਂ ਕੂਚ ਕਰ ਕੇ ਹਰੀਪੁਰ ਦੇ ਪਾਸ ਫੌਜ 
ਅਪੜੀ, ਤਦ ੨੨ ਜੁਲਾਈ ਨੂੰ ਦੁਸ਼ਮਣ ਦੀ ਫੌਜ ਨਾਲ ਟਾਕਰਾ ਹੋਇਆ। ਇਸ ਮੈਦਾਨ ਵਿੱਚ 

ਵੀ ਖਾਲਸੇ ਨੇ ਵੈਰੀ ਦੇ ਖੂਬ ਦੰਦ ਖਟੇ ਕੀਤੇ ਤੇ ਸਪੇਨ ਦੇ ਪਾਸ ਤੱਕ ਓਹਨਾਂ ਨੂੰ ਨਸਾਂਦੇ ਲਈ 
ਗਏ। ੨੪ ਤਰੀਕ ਨੂੰ ਸਰਦਾਰ ਖੜਕ ਸਿੰਘ ਦੀ ਫੌਜ ਦਾ ਇੱਕ ਦਸਤਾ ਜਿਸ ਦਾ ਅਫਸਰ 
ਜੀਵਨ ਮਲ ਸੀ, ਅੱਗੇ ਕਰ ਕੇ ਖ਼ਾਸ ਸਪੇਨ ਤੇ ਹਮਲਾ ਕਰ ਦਿੱਤਾ। ਅਜ਼ੀਮ ਖਾਂ ਦਾ ਭਰਾ 
ਸਕੂਰ ਖਾਂ ਨੇ ਡਟ ਕੇ ਟਾਕਰਾ ਕੀਤਾ, ਸਿੱਖਾਂ ਦੀ ਫੌਜ ਬੜੀ ਜਵਾਂਮਰਦੀ ਨਾਲ ਲੜੀ। ਇੰਨੇ ਨੂੰ 
ਮੀਂਹ ਆ ਗਿਆ ਤੇ ਬਰਫ ਪੈਣੀ ਸ਼ੁਰੂ ਹੋ ਗਈ ਤੇ ਹਵਾ ਤੇਜ਼ ਹੋ ਗਈ। ਸਿੱਖਾਂ ਨੇ ਇਹ 
ਸਰਦੀ ਅੱਗੇ ਕਿੱਥੇ ਵੇਖੀ ਸੀ? ਬੜੀ ਮੁਸ਼ਕਲ ਵਿੱਚ ਫਸ ਗਏ। ਹੱਥਾਂ ਪੈਰਾਂ ਹਲਣੋਂ ਜਵਾਬ ਦੇ 
ਦਿੱਤਾ। ਪਠਾਣ ਸਰਦ ਇਲਾਕੇ ਦੇ ਰਹਿਣ ਵਾਲੇ ਸਨ। ਓਹਨਾਂ ਦੀ ਬਣ ਆਈ। ਓਹਨਾਂ ਜ਼ੋਰ 
ਦੇ ਨਾਲ ਧਾਵਾ ਸ਼ੁਰੂ ਕੀਤਾ। ਸਿੰਘ ਇੱਕ ਸਰਦੀ ਤੋਂ ਘਾਬਰੇ ਹੋਏ ਦੂਜੇ ਰਾਹ ਤੋਂ ਅਨਜਾਣ ਸੀ, 
ਇਸ ਕਰ ਕੇ ਇਨ੍ਹਾਂ ਦਾ ਬਹੁਤ ਨੁਕਸਾਨ ਹੋਇਆ। ਜੀਵਣ ਮੱਲ ਤੇ ਸਰਦਾਰ ਫਤਹ ਸਿੰਘ 
ਆਦਿਕ ਕਈ ਮਸ਼ਹੂਰ ਸਰਦਾਰ ਮਾਰੇ ਗਏ। ਰਾਮ ਦਿਆਲ ਨੇ ਆਪ ਕੁਝ ਸਰਦਾਰਾਂ ਨਾਲ 
ਸ੍ਰੀ ਨਗਰ ਦੇ ਪਾਸ ਜਾ ਡੇਰਾ ਲਾਇਆ। 

ਉਧਰ ਦੂਜੀ ਫੌਜ ਦਾ ਵੀ ਜੋ ਖ਼ਾਸ ਮਹਾਰਾਜਾ ਸਾਹਿਬ ਦੇ ਨਾਲ ਪੁਣਛ ਵੱਲ ਗਈ ਸੀ, ਇਹ ਹੀ ਹਾਲ 
ਹੋਇਆ, ਇਨ੍ਹਾਂ ਨੂੰ ਰਾਜੋੜੀ ਵਿੱਚ ਹੀ ਬਰਖਾ ਸ਼ੁਰੂ ਹੋ ਜਾਣ ਕਰ ਕੇ ੨੬ ਜੂਨ ਤੱਕ ਇੱਥੇ ਹੀ 
ਠਹਿਰਨਾ ਪਿਆ। ਫਿਰ ਜਦ ਅੱਗੇ ਵਧੇ ਤਾਂ ਪੁਣਛ ਤੇ ਮੰਡੀ ਫਤਹ ਕਰ ਚੁੱਕਣ ਦੇ ਮਗਰੋਂ 
ਸਰਦੀ ਬਹੁਤ ਜ਼ੋਰ ਦੀ ਹੋ ਗਈ। ਸ਼ਿਵ ਮੈਦਾਨ ਵਿੱਚ ਅੱਪੜਨ ਤੇ ਸਰਦੀ ਇੰਨੀ ਤੇਜ਼ ਹੋ ਗਈ 
ਕਿ ਫੌਜ ਦੇ ਹੱਥ ਪੈਰ ਸੁੰਨ ਹੋ ਰਹੇ ਸਨ। ਇੱਥੇ ਰਾਮ ਦਿਆਲ ਦੀ ਖ਼ਬਰ ਪੁੱਜੀ। ਮਹਾਰਾਜਾ 
ਸਾਹਿਬ ਨੇ ੫ ਹਜ਼ਾਰ ਸਵਾਰਾਂ ਨੂੰ ਸਰਦਾਰ ਰਾਮ ਸਿੰਘ ਤੇ ਕੁਤਬਦੀਨ ਖਾਂ ਕਸੂਰ ਵਾਲੇ ਦੇ 
ਨਾਲ ਰਾਮ ਦਿਆਲ ਦੀ ਮਦਦ ਲਈ ਭੇਜਿਆ, ਕਿੰਤੂ ਸਰਦੀ ਦੇ ਸਾਹਮਣੇ ਇਨ੍ਹਾਂ ਦੀ ਵੀ ਪੇਸ਼ 
ਨਹੀਂ ਗਈ। ਅਜੇਹੀ ਹਾਲਤ ਵਿੱਚ ਮਹਾਰਾਜੇ ਨੇ ਇਹ ਚੰਗਾ ਸਮਝਿਆ ਕਿ ਅੱਗੇ ਜਾਣ ਨਾਲੋਂ 
ਵਾਪਸ ਲਾਹੌਰ ਪੁੱਜੀਏ। ਇਸ ਲੜਾਈ ਵਿੱਚ ਮਹਾਰਾਜਾ ਦੇ ਕਈ ਸਰਦਾਰ ਕੰਮ ਆਏ। 
ਸਾਰੀ ਫੌਜ ਨਾਲ ਰਣਛੇਤ੍ਰ ਵਿੱਚ ਵੈਰੀ ਦੇ ਆਹੂ ਲਾਂਹਦੇ ਸਦਾ ਲਈ ਸੌਂ ਗਏ। 

ਰਾਮ ਦਿਆਲ ਦੇ ਪਾਸ ਜੋ ਫੌਜ ਸੀ, ਉਸ ਨੇ ਸ੍ਰੀ ਨਗਰ ਦੇ ਪਾਸ ਜੰਗ ਸ਼ੁਰੂ ਕਰ ਦਿੱਤਾ। ਨੇੜੇ ਤੇੜੇ ਦੇ 
ਜਿੰਨੇ ਮੁਸਲਮਾਨ ਸਰ ਕੱਢਦੇ ਸੀ, ਸਾਰਿਆਂ ਨੂੰ ਤਲਵਾਰ ਦੇ ਘਾਟ ਉਤਾਰ ਦਿੱਤਾ। ਕਸ਼ਮੀਰ 
ਦੇ ਹਾਕਮ ਅਜ਼ੀਮ ਖਾਂ ਨੇ ਲਾਹੌਰ ਦਰਬਾਰ ਨੂੰ ਕਈ ਤੋਹਫੇ ਭੇਜ ਕੇ ਖ਼ਾਸ ਸ਼ਰਤਾਂ ਦੇ ਨਾਲ 
ਅਧੀਨਤਾ ਸਵੀਕਾਰ ਕੀਤੀ ਤੇ ਰਾਮ ਦਿਆਲ ਖਾਲਸਾ ਫੌਜ ਨੂੰ ਨਾਲ ਲੈ ਕੇ ਲਾਹੌਰ ਵਾਪਸ 
ਆ ਗਿਆ। 

੧੨੨. ਦੀਵਾਨ ਮੋਹਕਮ ਚੰਦ ਦਾ ਚਲਾਣਾ 

ਕਸ਼ਮੀਰ ਦੀ ਫਤੇਹ ਤੋਂ ਥੋੜ੍ਹੇ ਹੀ ਦਿਨ ਪਿੱਛੋਂ ਦੀਵਾਨ ਮੋਹਕਮ ਚੰਦ ੧੫ ਕੱਤਕ ੧੮੭੧ ਨੂੰ ਚਲਾਣਾ 
ਕਰ ਗਿਆ। ਮਹਾਰਾਜਾ ਨੂੰ ਮੋਹਕਮ ਚੰਦ ਦੇ ਚਲਾਣੇ ਦਾ ਬੜਾ ਸ਼ੋਕ ਹੋਇਆ। ਇਸ ਨੇ ਕਈ 
ਜੰਗਾਂ ਤੇ ਯੁੱਧਾਂ ਵਿੱਚ ਬੜੀ ਬਹਾਦਰੀ ਨਾਲ ਦੁਸ਼ਮਣ ਦਾ ਟਾਕਰਾ ਕੀਤਾ ਸੀ। ਮਹਾਰਾਜਾ ਨੇ 
ਇਸ ਦੇ ਪੁੱਤਰ ਮੋਤੀ ਰਾਮ ਨੂੰ ਫਲੌਰ ਦਾ ਕਿਲ੍ਹਾ ਦੇ ਕੇ ਉੱਥੋਂ ਦਾ ਕਿਲ੍ਹੇਦਾਰ ਨੀਯਤ ਕੀਤਾ ਤੇ 
ਮੋਹਕਮ ਚੰਦ ਦੇ ਪੋਤਰੇ ਰਾਮ ਦਿਆਲ ਨੂੰ ਜਿਸ ਨੇ ਕਸ਼ਮੀਰ ਦੀ ਜੰਗ ਵਿੱਚ ਦਾਨਾਈ, ਹੌਸਲਾ 
ਤੇ ਬਹਾਦਰੀ ਵਿਖਾਈ ਸੀ, ਫੌਜ ਵਿੱਚ ਆਲ੍ਹਾ ਅਫਸਰ ਬਣਾ ਦਿੱਤਾ। 

ਕੁਝ ਦਿਨ ਮਹਾਰਾਜਾ ਸਾਹਿਬ ਸ਼ਾਲਾਮਾਰ ਬਾਗ਼ ਰਹੇ ਤੇ ਫਿਰ ਸੀ ਅੰਮ੍ਰਿਤਸਰ ਜੀ ਆ ਗਏ। ਇੱਥੇ 
ਅਬਦੁਲ ਨਬੀ ਖਾਂ ਅੰਗ੍ਰੇਜ਼ਾਂ ਦਾ ਵਕੀਲ ਵਾਇਸਰਾਏ ਹਿੰਦ ਤੇ ਸਰ ਡੇਵਡ ਅਖਤਰ ਲੋਨੀ 
ਸਾਹਿਬ ਵੱਲੋਂ ਮਿਤ੍ਰਾਨੇ ਦੀਆਂ ਚਿੱਠੀਆਂ ਲਿਆਯਾ ਸੀ, ਮਿਲਿਆ ਤੇ ਇੱਕ ਹਜ਼ਾਰ ਰੁਪਯਾ ਦਾ 
ਸਿਰੋਪਾ ਦੇ ਕੇ ਵਾਪਸ ਭੇਜਿਆ। 

੧੨੩. ਅਕਾਲੀ ਫੂਲਾ ਸਿੰਘ 

ਅਕਾਲੀ ਫੂਲਾ ਸਿੰਘ ਮਾਲਵੇ ਦੇ ਇਲਾਕੇ ਵਿੱਚ ਬੜਾ ਬਹਾਦਰ ਜਤੀ ਸਤੀ ਹਠੀ ਤੇ ਪੱਕਾ ਸਿੰਘ ਸੀ। 
ਇਸ ਦੀ ਇਸ ਇਲਾਕੇ ਵਿੱਚ ਵਧੀ ਹੋਈ ਤਾਕਤ ਵੇਖ ਮਹਾਰਾਜਾ ਨੇ ਦੀਵਾਨ ਮੋਤੀ ਰਾਮ ਨੂੰ 
ਫਲੌਰ ਭੇਜਿਆ ਕਿ ਅਕਾਲੀ ਜੀ ਨੂੰ ਲਾਹੌਰ ਭੇਜ ਦੇਵੋ। ਸੋ ਦੀਵਾਨ ਮੋਤੀ ਰਾਮ ਦੇ ਕਹਿਣ ਤੇ 
ਅਕਾਲੀ ਫੂਲਾ ਸਿੰਘ ਜੀ ਕੁਝ ਹੋਰ ਅਕਾਲੀ ਸਿੰਘਾਂ ਦੇ ਨਾਲ ਲਾਹੌਰ ਅੱਪੜੇ। ਮਹਾਰਾਜਾ ਨੇ 
ਅਕਾਲੀ ਫੂਲਾ ਸਿੰਘ ਨੂੰ ਸਾਰੀ ਅਕਾਲੀ ਸੈਨਾ ਦਾ ਸੈਨਾਪਤੀ ਬਣਾ ਦਿੱਤਾ। 

੧੨੪. ਅੰਗਰੇਜ਼ਾਂ ਤੇ ਗੋਰਖਿਆਂ ਦਾ ਜੰਗ 

ਮਹਾਰਾਜਾ ਸਾਹਿਬ ਨੂੰ ਖ਼ਬਰ ਮਿਲੀ ਕਿ ਅਮਰ ਸਿੰਘ ਥਾਪਾ ਨੇ ਸਤਲੁਜ ਪਾਰ ਦੇ ਪਹਾੜੀ ਇਲਾਕੇ 
ਵਿੱਚ ਅੰਗ੍ਰੇਜ਼ਾਂ ਨਾਲ ਜੰਗ ਸ਼ੁਰੂ ਕਰ ਦਿੱਤਾ ਹੈ। ਮਹਾਰਾਜਾ ਨੇ ਫ਼ਕੀਰ ਅਜ਼ੀਜ਼ੁਦੀਨ ਨੂੰ ਫੌਜ ਦੇ 
ਕੇ ਭੇਜਿਆ, ਕਿੰਤੂ ਇਨ੍ਹਾਂ ਦੇ ਉੱਥੇ ਅੱਪੜਨ ਤੇ ਇਸ ਫੌਜ ਦੀ ਲੋੜ ਨਾ ਰਹੀ। 


੧੨੫. ਰਾਮਗੜ੍ਹੀਆ ਮਿਸਲ ਦਾ ਅੰਤ 

ਇਸੇ ਸਾਲ ਸਰਦਾਰ ਜੋਧ ਸਿੰਘ ਦੇ ਚਲਾਣੇ ਨਾਲ ਹੀ ਰਾਮਗੜ੍ਹੀਆ ਦੀ ਮਿਸਲ ਵੀ ਮੁੱਕ ਗਈ ਅਰਥਾਤ 
ਇਨ੍ਹਾਂ ਦਾ ਸਾਰਾ ਇਲਾਕਾ ਲਾਹੌਰ ਦਰਬਾਰ ਵਿੱਚ ਸ਼ਾਮਲ ਹੋ ਗਿਆ। ਰਾਜੋੜੀ ਦੇ ਹਾਕਮ ਨੇ 
ਕਸ਼ਮੀਰ ਦਾ ਰਾਹ ਦੱਸਣ ਵਿੱਚ ਧੋਖਾ ਕੀਤਾ ਸੀ, ਇਸ ਕਰ ਕੇ ਦੀਵਾਨ ਰਾਮ ਦਿਆਲ ਤੇ 
ਸਰਦਾਰ ਦੂਲ ਸਿੰਘ ਨੂੰ ਓਹਦੀ ਸੋਧ ਲਈ ਭੇਜਿਆ ਗਿਆ। ਇਨ੍ਹਾਂ ਨੇ ਪੀਰ ਪੰਜਾਲ ਤੱਕ ਦਾ 
ਸਾਰਾ ਇਲਾਕਾ ਆਪਣੇ ਕਬਜ਼ੇ ਕਰ ਲਿਆ। ਰਾਜੋੜੀ ਦਾ ਕਾਇਰ ਹਾਕਮ ਇਨ੍ਹਾਂ ਦੀ ਅਵਾਈ 
ਸੁਣ ਨੱਸ ਟੁਰਿਆ ਤੇ ਕੋਟਲੀ ਵਿੱਚ ਜਾ ਸਿਰ ਲੁਕਾਇਆ। ਕਿੰਤੂ ਫੌਜ ਨੇ ਇੱਥੋਂ ਵੀ ਪਿੱਛਾ 
ਕੀਤਾ ਤੇ ਕੋਟਲੀ ਦਾ ਕਿਲ੍ਹਾ ਫਤਹ ਕਰ ਕੇ ਆਪਣੇ ਅਧੀਨ ਕਰ ਲਿਆ। ਹੁਣ ਫੇਰ ਠੰਢਕਾਂ 
ਸ਼ੁਰੂ ਹੋ ਗਈਆਂ ਸਨ। ਇਸ ਕਰ ਕੇ ਸਰੋਚੇ ਦੇ ਕਿਲ੍ਹੇ ਤੋਂ ਅੱਗੇ ਜਾਣਾ ਮੁਨਾਸਬ ਪ੍ਰਤੀਤ ਨਾ 
ਹੋਇਆ। ਇੱਥੋਂ ਹੀ ਵਾਪਸ ਮੁੜ ਆਏ। 

੧੨੬. ਪੰਡਤ ਦੀਨਾ ਨਾਥ 

ਦੀਨਾ ਨਾਥ ਜੋ ਪਿੱਛੋਂ ਰਾਜਾ ਦੀਨਾਨਾਥ ਦੇ ਨਾਮ ਤੋਂ ਪੁਸਿੱਧ ਹੋਇਆ, ਇਨ੍ਹੀਂ ਹੀ ਦਿਨੀਂ ਵਿੱਚ ਦਿੱਲੀ 
ਤੋਂ ਲਾਹੌਰ ਆਇਆ। ਮਹਾਰਾਜੇ ਨੇ ਇਸ ਨੂੰ ਮਾਲ ਤੇ ਸਿਵਲ ਦੇ ਮਸੂਲ ਆਦਿਕ ਦਾ ਵੱਡਾ 
ਅਫਸਰ ਬਣਾਇਆ ਤੇ ਪਿੱਛੋਂ ਰਾਜਾ ਦਾ ਖ਼ਿਤਾਬ ਬਖਸ਼ਿਆ। 

੧੨੭. ਝੰਗ ਲਯਾ ਪਾਕਪਟਨ ਦਾ ਕਬਜ਼ਾ 

੧੮੭੩ ਬਿਕ੍ਰਮੀ ਨੂੰ ਮਹਾਰਾਜਾ ਨੇ ਨੂਰਪੁਰ ਤੇ ਚੜ੍ਹਾਈ ਕੀਤੀ। ਇਸ ਇਲਾਕੇ ਤੇ ਕਬਜ਼ਾ ਕਰ ਕੇ ਝੰਗ 
ਤੇ ਲਯਾ ਦਾ ਇਲਾਕਾ ਲੈ ਲਿਆ। ਮਹਾਰਾਜਾ ਸਰਦਾਰ ਫਤੇਹ ਸਿੰਘ ਆਹਲੂਵਾਲੀਏ ਦੇ ਨਾਲ 
ਮੁਲਤਾਨ ਤੇ ਬਹਾਵਲਪੁਰ ਵੱਲ ਵਧਿਆ। ਜਦ ਪਾਕਪਟਨ ਪੁੱਜਾ, ਤਦ ਇੱਥੋਂ ਦੇ ਗੱਦੀ ਨਸ਼ੀਨ 
ਸ਼ੇਖ ਮੁਹੰਮਦ ਯਾਰ ਖਾਂ ਨੇ ਪਹਿਲਾਂ ਕੁਝ ਅੱਖਾਂ ਵਖਾਈਆਂ, ਜਿਸ ਤੋਂ ਇਹਦਾ ਇਲਾਕਾ 
ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੂੰ ਦਿੱਤਾ ਗਿਆ। ਕਿੰਤੂ ਫਿਰ ਇਸ ਨੇ ਇੱਕ ਘੋੜਾ ਤੇ ਇੱਕ 
ਜਵਾਹਰਾਤ ਦੇ ਦਸਤੇ ਵਾਲੀ ਜੜਾਊ ਤਲਵਾਰ ਮਹਾਰਾਜੇ ਦੀ ਭੇਟ ਕੀਤੀ। ਮਹਾਰਾਜਾ ਸਾਹਿਬ 
ਨੇ ਬਾਬਾ ਫਰੀਦ ਦੀ ਕਬਰ ਦਾ ਇਸ ਨੂੰ ਮੁਜਾਵਰ ਜਾਣ ਇਹਦਾ ਸਾਰਾ ਇਲਾਕਾ ਵਾਪਸ ਦੇ 
ਦਿੱਤਾ ਤੇ ੯ ਹਜ਼ਾਰ ਰੁਪਯਾ ਸਾਲ ਦਾ ਖਰਾਜ ਨੀਯਤ ਕੀਤਾ। 

੧੨੮. ਬਹਾਵਲ ਪੁਰ ਦਾ ਨਜ਼ਰਾਨਾ 

ਇਨ੍ਹਾਂ ਹੀ ਦਿਨਾਂ ਵਿੱਚ ਬਹਾਵਲ ਪੁਰ ਦੇ ਸੂਬੇ ਵੱਲੋਂ ਰਾਓ ਕਿਸ਼ਨ ਦਾਸ ਵਕੀਲ ਮਹਾਰਾਜਾ ਦੀ ਸੇਵਾ 
ਵਿੱਚ ਹਾਜ਼ਰ ਹੋਇਆ ਤੇ ੮੦ ਹਜ਼ਾਰ ਨਜ਼ਰਾਨੇ ਵਜੋਂ ਭੇਟਾ ਕੀਤਾ ਤੇ ੭੦ ਹਜ਼ਾਰ ਸਾਲਾਨਾ 
ਖਰਾਜ ਦੇਣਾ ਪ੍ਰਵਾਨ ਕਰ ਕੇ ਨਵਾਂ ਇਕਰਾਰਨਾਮਾ ਲਿਖ ਕੇ ਅਧੀਨਤਾ ਸਵੀਕਾਰ ਕੀਤੀ। 

੧੨੯. ਮੁਲਤਾਨ ਤੋਂ ਨਜ਼ਰਾਨਾ 

ਮਹਾਰਾਜਾ ੧੫ ਚੇਤ ਨੂੰ ਹੜੱਪੇ ਪੁੱਜਾ ਤਦ ਸੱਯਦ ਮੋਹਕਮ ਸ਼ਾਹ ਮੁਲਤਾਨ ਦੇ ਵਕੀਲ ਨੇ ਮਹਾਰਾਜਾ 
ਸਾਹਿਬ ਦੀ ਸੇਵਾ ਵਿੱਚ ਕੁਝ ਘੋੜੇ ਨਜ਼ਰਾਨੇ ਵਜੋਂ ਪੇਸ਼ ਕੀਤੇ। ਮਹਾਰਾਜਾ ਨੇ ਇੱਕ ਲੱਖ ਤੇ 
੨੦ ਹਜ਼ਾਰ ਹੋਰ ਮੰਗਿਆ। ਵਕੀਲ ਨੇ ਚਾਲੀ ਹਜ਼ਾਰ ਦੇ ਕੇ ਬਾਕੀ ਦੇ ਵਾਸਤੇ ਦੋ ਮਹੀਨੇ ਦੀ 
ਮੋਹਲਤ ਮੰਗੀ, ਜਿਸ ਨੂੰ ਮਹਾਰਾਜਾ ਸਾਹਿਬ ਨੇ ਚਾਲਾਕੀ ਜਾਣ ਕੇ ਪ੍ਰਵਾਨ ਨਾ ਕੀਤਾ। ਪਹਿਲਾਂ 
ਅਹਿਮਦਾਬਾਦ ਫਤਹ ਕੀਤਾ, ਫਿਰ ਜਦ ਦਰਯਾਏ ਚਨਾਬ ਲੰਘ ਕੇ ਮਹਾਰਾਜਾ ਸਾਲਰਵਾਹਨ 
ਤੇ ਪੁੱਜਾ ਤਦ ਇੱਕ ਦਸਤਾ ਫੌਜ ਦਾ ਇੱਥੋਂ ਭੇਜ ਕੇ ਹੁਕਮ ਦਿੱਤਾ ਕਿ ਝੱਟ ਮੁਲਤਾਨ ਪੁੱਜ ਕੇ 
ਨਵਾਬ ਨੂੰ ਬਾਕੀ ਰਕਮ ਭੇਜਣ ਲਈ ਜ਼ੋਰ ਦੇਵੋ। ਅਕਾਲੀ ਫੂਲਾ ਸਿੰਘ ਨੇ ਓਥੇ ਅੱਪੜ ਕੇ 
ਨਹੀਂ ਰਿਹਾ। ਜਦ ਨਵਾਬ ਨੂੰ ਨਰਮ ਹੁੰਦਾ ਨਾ ਵੇਖਿਆ ਤਦ ਸ਼ਹਿਰ ਦੇ ਬਾਹਰਲੇ ਹਿੱਸੇ ਤੇ 
ਕਬਜ਼ਾ ਕਰ ਲਿਆ। ਹੁਣ ਨਵਾਬ ਨੂੰ ਹੋਸ਼ ਆਈ ਤੇ ਓਸ ਨੇ ਝਟ ਰੁਪਯੇ ਦਾ ਪ੍ਰਬੰਧ ਕਰ ਕੇ 
੮੦ ਹਜ਼ਾਰ ਰੁਪਯਾ ਦੀਵਾਨ ਭਵਾਨੀ ਦਾਸ ਦੇ ਹੱਥੀਂ ਭੇਜ ਦਿੱਤਾ ਤੇ ਬਾਕੀ ੪੦ ਹਜ਼ਾਰ ਦੇ 
ਵਾਸਤੇ ਥੋੜ੍ਹੇ ਸਮੇਂ ਦੀ ਮੋਹਲਤ ਮੰਗੀ। 

੧੩੦. ਮਾਨਕੇਰਾ ਦਾ ਨਜ਼ਰਾਨਾ 

ਹੁਣ ਮਹਾਰਾਜਾ ਨੇ ਫੌਜ ਨੂੰ ਮੁਲਤਾਨ ਤੋਂ ਵਾਪਸ ਮੁੜਨ ਦਾ ਹੁਕਮ ਦਿੱਤਾ ਤੇ ਮਾਨਕੇਰਾ ਵੱਲ ਵਾਗਾਂ 
ਮੋੜੀਆਂ। ਸੁਜਾਨ ਰਾਏ ਨੇ ਓਹਦੇ ਵੱਲ ਭੇਜ ਕੇ ਇੱਕ ਲੱਖ ੨੫ ਹਜ਼ਾਰ ਉਸ ਤੋ ਨਜ਼ਰਾਨਾ 
ਮੰਗਿਆ, ਕਿੰਤੂ ਨਵਾਬ ਨੇ ਇਹ ਰਕਮ ਆਪਣੇ ਵਿਤ ਤੋਂ ਬਾਹਰੀ ਦਸ ਕੇ ਰਾਏ ਪਿੰਡੀ ਦਾਸ 
ਦੇ ਹੱਥ ੨੦ ਹਜ਼ਾਰ ਰੁਪਯਾ ਭੇਜਿਆ, ਜਿਸ ਤੋਂ ਮਹਾਰਾਜਾ ਨੇ ਅਕਾਲੀ ਫੂਲਾ ਸਿੰਘ ਨੂੰ ਓਥੇ 
ਜਾਣ ਲਈ ਕਿਹਾ। ਅਕਾਲੀ ਫੂਲਾ ਸਿੰਘ ਜੀ ਨੇ ਮੁਹੰਮਦ ਪੁਰ, ਖਾਨਗੜ੍ਹ ਤੇ ਮਹਮੂਦ ਕੋਟ 
ਤਿੰਨ ਕਿਲ੍ਹੇ ਫਤਹ ਕਰ ਲਏ। ਹੁਣ ਨਵਾਬ ਦੀ ਜਾਗ ਖੁੱਲ੍ਹੀ। ਰਾਏ ਪਿੰਡੀ ਦਾਸ ਦੇ ਹੱਥ ੫੦ 
ਹਜ਼ਾਰ ਰੁਪਯਾ ਭੇਜਿਆ ਤੇ ਹੱਥ ਜੋੜ ਕੇ ਅਧੀਨਤਾ ਸ੍ਹੀਕਾਰ ਕੀਤੀ। ਮਹਾਰਾਜਾ ਨੇ ਇਹ ਬਿਨੇ 
ਪ੍ਰਵਾਨ ਕਰ ਲਈ ਤੇ ਫੌਜ ਨੂੰ ਵਾਪਸ ਸੱਦ ਕੇ ਇਲਾਕਾ ਅੱਗੇ ਵਾਂਗ ਸ਼ੇਰ ਮੁਹੰਮਦ ਖਾਂ ਦੇ ਹੱਥ 
ਵਿੱਚ ਹੀ ਰਹਿਣ ਦਿੱਤਾ। 

੧੩੧. ਝੰਗ ਅਕਾਲ ਗੜ੍ਹ ਤੇ ਉੱਚ ਦੇ ਰਈਸ ਕੈਦ ਹੋਏ 

ਝੰਗ, ਉੱਚ ਤੇ ਅਕਾਲ ਗੜ੍ਹ ਦੇ ਰਈਸਾਂ ਦੀਆਂ ਸ਼ਕਾਇਤਾਂ ਪੁੱਜੀਆਂ, ਜਿਸ ਤੋਂ ਅਹਿਮਦ ਖਾਂ ਸਿਆਲ 
ਤੇ ਰਜਬ ਅਬੀ ਖਾਂ ਕੈਦ ਕਰ ਕੇ ਲਾਹੌਰ ਭੇਜੇ ਗਏ। ਝੰਗ ਦਾ ਇਲਾਕਾ ਜਿਸ ਦਾ ਮਾਹਸੂਲ ੪ 
ਲੱਖ ਦੇ ਕਰੀਬ ਸੀ, ਇੱਕ ਲਖ ਸਨ ਹਜ਼ਾਰ ਦੇ ਠੇਕੇ ਤੇ ਸੁਖਦਿਆਲ ਨੂੰ ਦਿੱਤਾ ਗਿਆ ਤੇ 
ਸੁਜਾਨ ਰਾਏ ਦੇ ਹੱਥ ਓਥੋਂ ਦਾ ਦੀਵਾਨੀ ਤੇ ਫੌਜਦਾਰੀ ਕੰਮ ਸਪੁਰਦ ਹੋਇਆ। 

੧੩੨. ਭਾਈ ਰਾਮ ਸਿੰਘ ਕੈਦ ਹੋ ਗਿਆ 

ਉਥੋਂ ਮੁੜਨ ਤੇ ਮਹਾਰਾਜਾ ਪਾਸ ਰਾਮ ਸਿੰਘ ਜੋ ਸ਼ਾਹਜ਼ਾਦਾ ਖੜਗ ਸਿੰਘ ਦਾ ਉਸਤਾਦ ਸੀ, ਦੀਆਂ 
ਸ਼ਿਕਾਇਤਾਂ ਪੁੱਜੀਆਂ। ਉੱਤਮ ਚੰਦ ਸ਼ਾਹੂਕਾਰ ਬਾਬਤ ਵੀ ਖ਼ਬਰ ਮਿਲੀ ਕਿ ਓਹ ਵੀ ਭਾਈ 
ਰਾਮ ਸਿੰਘ ਦੇ ਨਾਲ ਹੈ। ਇਸ ਕਰ ਕੇ ਇਨ੍ਹਾਂ ਦੋਨਾਂ ਨੂੰ ਕੈਦ ਕਰ ਲਿਆ ਤੇ ਇਨ੍ਹਾਂ ਦੇ 
ਇਲਾਕੇ ਦਾ ਪਰਬੰਧ ਮਹਾਰਾਜਾ ਖੜਗ ਸਿੰਘ ਨੇ ਲੈ ਕੇ ਦੀਵਾਨ ਭਵਾਨੀ ਦਾਸ ਪਸ਼ੌਰੀਆ ਦੇ 
ਹਵਾਲੇ ਕਰ ਦਿੱਤਾ। 

੧੩੩. ਸ਼ਾਹਜ਼ਾਦਾ ਖੜਗ ਸਿੰਘ ਤਖ਼ਤ ਤੇ 

੧੫ ਮਾਘ ੧੮੭੩ ਬਿ. ਨੂੰ ਮਹਾਰਾਜਾ ਨੇ ਇੱਕ ਆਮ ਦਰਬਾਰ ਕੀਤਾ, ਜਿਸ ਵਿੱਚ ਪੰਜਾਬ ਦੇ ਕੁਲ 
ਰਈਸ ਸ਼ਾਮਲ ਸਨ, ਆਪਣੀਂ ਹੱਥੀਂ ਖੜਗ ਸਿੰਘ ਨੂੰ ਰਾਜ ਗੱਦੀ ਦਾ ਤਿਲਕ ਦੇ ਕੇ ਆਪਣੇ 
ਪਿੱਛੇ ਲਾਹੌਰ ਦੇ ਤਾਜ ਤਖ਼ਤ ਦਾ ਵਾਰਸ ਪੁਗਟ ਕੀਤਾ। ਇਹ ਜਲਸਾ ਅਨਾਰਕਲੀ ਵਿੱਚ ਬੜੀ 

ਧੂਮ ਧਾਮ ਨਾਲ ਹੋਇਆ ਤੇ ਹਰ ਇੱਕ ਜਾਗੀਰਦਾਰ ਰਈਸ ਨੇ ਸਰਦਾਰ ਖੜਗ ਸਿੰਘ ਨੂੰ 
ਨਜ਼ਰਾਨਾ ਦਿੱਤਾ। 
੧੩੪. ਪਹਾੜੀ ਰਿਆਸਤਾਂ ਦਾ ਦੌਰਾ 

ਸੰਮਤ ੧੮੭੪ ਬਿਕ੍ਰਮੀ ਨੂੰ ਮਹਾਰਾਜਾ ਸਾਹਿਬ ਦੁਸਹਿਰਾ ਕਰ ਕੇ ਪਹਾੜੀ ਰਿਆਸਤਾਂ ਦਾ ਦੌਰਾ ਕਰਨ 
ਵਾਸਤੇ ਲਾਹੌਰ ਤੋਂ ਚਲੇ। ਸਭ ਤੋਂ ਪਹਿਲੇ ਆਪ ਅੰਮ੍ਰਿਤਸਰ ਪੁੱਜੇ। ਸੀ ਦਰਬਾਰ ਸਾਹਿਬ ਜੀ 
ਅਸ਼ਨਾਨ ਕਰ ਕੇ ੧੦੦੦) ਭੇਟਾ ਚੜ੍ਹਾਈ ਤੇ ਹੁਕਮ ਦਿੱਤਾ ਕਿ ਮਾਧੋ ਪੁਰ ਵਾਲੀ ਨਹਿਰ ਤੋ 
ਇੱਕ ਸ਼ਾਖ ਕੱਢ ਕੇ ਸੀ ਦਰਬਾਰ ਸਾਹਿਬ ਜੀ ਵਿੱਚ ਜਲ ਪਾਇਆ ਜਾਵੇ ਤਾਂ ਜੋ ਜਲ ਸਦਾ ਹੀ 
ਬੜੀ ਚੰਗੀ ਹਾਲਤ ਵਿੱਚ ਰਹੇ। ਇੱਥੋਂ ਚੱਲ ਕੇ ਅਦੀਨਾ ਬੇਗ ਅੱਪੜੇ। ਉੱਥੇ ਚੰਬਾ ਰਿਆਸਤ 
ਦੇ ਵਕੀਲ ਨੇ ਹਾਜ਼ਰ ਹੋ ਕੇ ੪੦੦੦ ਰੁਪਯਾ ਖਰਾਜ ਦਿੱਤਾ ਤੇ ਕਈ ਪੰਛੀ ਜੰਗਲੀ ਪਹਾੜੀ 
ਜਾਨਵਰ ਚਿੜੀਆਂ ਘਰ ਲਈ ਦਿੱਤੇ। ਉੱਥੋਂ ਨੂਰਪੁਰ ਦੇ ਇਲਾਕੇ ਵਿੱਚ ਹੁੰਦੇ ਹੋਏ ਕਾਂਗੜੇ ਦੇ 
ਇਲਾਕੇ ਵਿੱਚ ਜਵਾਲਾਮੁਖੀ ਪਹਾੜ ਤੇ ਗਏ ਤੇ ਉੱਥੋਂ ਹੇਠ ਲਿਖੀਆਂ ਰਿਆਸਤਾਂ ਵਿੱਚ ਜਾ ਕੇ 
ਖਰਾਜ ਵਸੂਲ ਕਰ ਕੇ ਹੋਲੀ ਦੇ ਦਿਨਾਂ ਵਿੱਚ ਲਾਹੌਰ ਵਾਪਸ ਮੁੜ ਆਏ। ਰਾਜਾ ਈਸ਼ਰੀ 
ਪੁਸ਼ਾਦ ਮੰਡੀ ਵਾਲੇ ਨੇ ੬੨ ਹਜ਼ਾਰ ਖਰਾਜ ਤੇ ੩੮੦ ਹਜ਼ਾਰ ਨਜ਼ਰਾਨਾ, ਰਾਜਾ ਸੁਕੇਤ 
੧੦੦੦੦ ਰੁਪਯਾ ਕੁੱਲੂ ਦਾ ਰਾਜਾ ਬਿਕ੍ਰਮਾ ਸੈਨ ਮਰ ਚੁੱਕਾ ਸੀ। ਓਹਦੇ ਲੜਕੇ ਠਾਕਰ ਦਾਸ 
ਨੇ ਇੱਕ ਲੱਖ ਰੁਪਯਾ ਦੇ ਕੇ ਆਪਣੇ ਨਾਮ ਰਿਆਸਤ ਕਰਵਾ ਲਈ। 

੧੩੫. ਰਾਮਗੜ੍ਹੀਆ ਦੇ ਜ਼ਬਤ ਕੀਤੇ ਇਲਾਕੇ ਦਾ ਪ੍ਰਬੰਧ ਤੇ ਮੁਲਤਾਨ ਦੀ ਚੜ੍ਹਾਈ 

ਇਸੇ ਸਾਲ ਮਾਘ ਦੇ ਮਹੀਨੇ ਵਿੱਚ ਪਹਾੜੀ ਇਲਾਕੇ ਤੋਂ ਮੁੜ ਕੇ ਮਹਾਰਾਜੇ ਨੇ ਫ਼ਕੀਰ ਨੂਰਦੀਨ ਨੂੰ ਤਾਂ 
ਰਾਮਗੜ੍ਹੀਆ ਸਰਦਾਰਾਂ ਦੇ ਜ਼ਬਤ ਕੀਤੇ ਹੋਏ ਇਲਾਕੇ ਦੇ ਪ੍ਰਬੰਧ ਕਰਨ ਵਾਸਤੇ ਨੀਯਤ ਕੀਤਾ 
ਤੇ ਦੀਵਾਨ ਮੋਤੀ ਰਾਮ ਭਵਾਨੀ ਦਾਸ ਪਸ਼ੌਰੀਆ ਤੇ ਹਰੀ ਸਿੰਘ ਨਲੂਆ ਨੂੰ ਮੁਲਤਾਨ ਵਲੋਂ 
ਖਰਾਜ ਵਸੂਲ ਕਰਨ ਵਾਸਤੇ ਭੇਜਿਆ। ਨਵਾਬ ਮੁਜ਼ਫਰ ਖਾਂ ਨੇ ਖਰਾਜ ਦੇਣ ਦੀ ਜਗ੍ਹਾ ਫੌਜ ਦਾ 
ਮੁਕਾਬਲਾ ਕੀਤਾ ਤੇ ਇੰਨੀ ਅੱਗ ਵਸਾਈ ਕਿ ਲਾਹੌਰ ਦੀ ਫੌਜ ਨੇ ਤੰਗ ਆ ਕੇ ਘੇਰਾ ਚੁੱਕ 
ਲਿਆ ਤੇ ਵਾਪਸ ਲਾਹੌਰ ਆ ਗਈ। ਮਹਾਰਾਜਾ ਸਾਹਿਬ ਨੇ ਇਸ ਤਰ੍ਹਾਂ ਮੁੜਨ ਕਰ ਕੇ 
ਭਵਾਨੀਦਾਸ ਤੇ ਬੜਾ ਗੁੱਸਾ ਪ੍ਰਗਟ ਕੀਤਾ ਤੇ ਇਸ ਤਰ੍ਹਾਂ ਮੁੜਨਾ ਓਹਦੀ ਕਮਜ਼ੋਰੀ ਦੱਸੀ ਤੇ 
ਕੈਦ ਕਰ ਕੇ ੧੦ ਹਜ਼ਾਰ ਰੁਪਯਾ ਜੁਰਮਾਨਾ ਕੀਤਾ। 

੧੩੬. ਸ਼ਾਹਜ਼ਾਦਾ ਸ਼ੇਰ ਸਿੰਘ ਦਾ ਹਜ਼ਾਰੇ ਦਾ ਇਲਾਕਾ ਫਤੇਹ ਕਰਨਾ 

ਇਨ੍ਹਾਂ ਹੀ ਦਿਨਾਂ ਵਿੱਚ ਰਾਏਜ਼ਾਦਾ ਪਿੰਡੀਦਾਸ ਦੀ ਰਾਹੀਂ ਮਾਨਕੇਰਾਂ ਦੇ ਨਵਾਬ ਦੇ ਨਾਲ ਇਕਰਾਰਨਾਮਾ 
ਹੋਇਆ, ਜਿਸ ਦੇ ਨਾਲ ੮੦ ਹਜ਼ਾਰ ਰੁਪਯੇ ਸਾਲਾਨਾ ਤੇ ਲੋੜ ਵੇਲੇ ਚੰਗੇ ਚੰਗੇ ਘੋੜੇ ਤੇ ਉਠ 
ਦੇਣ ਦਾ ਇਕਰਾਰ ਹੋਇਆ। ਫਿਰ ਮਹਾਰਾਜਾ ਨੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਤੇ ਤਾਰਾ ਸਿੰਘ ਦੋਨਾਂ 
ਭੁਰਾਵਾਂ ਨੂੰ ਹਜ਼ਾਰੇ ਦੀ ਲੜਾਈ ਵਾਸਤੇ ਭੇਜਿਆ ਕਿਉਂਕਿ ਉੱਥੋਂ ਦੇ ਰਈਸ ਮੁਹੰਮਦ ਖਾਂ ਨੇ 
ਅਟਕ ਦੇ ਕਿਲ੍ਹੇ ਵਿੱਚ ਬੈਠੇ ਸਰਦਾਰ ਹੁਕਮ ਸਿੰਘ ਚਿਮਨੀ ਨੂੰ ਬਹੁਤ ਤੰਗ ਕਰ ਰੱਖਿਆ ਸੀ। 
ਇਸ ਲੜਾਈ ਵਿੱਚ ਹਜ਼ਾਰੇ ਦੇ ਖਾਨ ਨਾਲ ਸਾਰੇ ਕਬੀਲੇ ਮਜ਼੍ਹਬੀ ਜੰਗ ਸਮਝ ਕੇ ਸ਼ਾਮਲ ਹੋ 
ਗਏ, ਕਿੰਤੂ ਸ਼ਾਹਜ਼ਾਦਾ ਸ਼ੇਰ ਸਿੰਘ ਦੇ ਸੂਰਮਿਆਂ ਦੇ ਸਾਹਮਣੇ ਕਿਸੇ ਦੀ ਪੇਸ਼ ਨਾ ਗਈ। ਇੱਕ 
ਇੱਕ ਦੇ ਨਾਲ ਡੱਟ ਕੇ ਟਾਕਰਾ ਕੀਤਾ। ਐਥੋਂ ਤੱਕ ਕਿ ਮੁਹੰਮਦ ਖਾਂ ਓਨ੍ਹਾਂ ਦਾ ਖ਼ਾਸ ਸਰਦਾਰ 
ਵੀ ਮਾਰਿਆ ਗਿਆ। ਸੱਯਦ ਅਹਿਮਦ ਖਾਂ ਓਹਦੇ ਵੱਡੇ ਪੁੱਤ੍ਰ ਨੇ ਅਧੀਨ ਹੋਣਾ ਸਵੀਕਾਰ ਕਰ 
ਲਿਆ ਤੇ ਸਜ਼ਾ ਵਜੋਂ ੫੦ ਹਜ਼ਾਰ ਦੀ ਥਾਂ ੭੫ ਹਜ਼ਾਰ ਰੁਪਯਾ ਅੱਗੋਂ ਵਾਸਤੇ ਲਾਹੌਰ ਦਰਬਾਰ 
ਨੂੰ ਖਰਾਜ ਦੇਣਾ ਮੰਨ ਲਿਆ। ਇਸ ਫਤਹ ਦੀ ਖ਼ਬਰ ਸੁਣ ਕੇ ਮਹਾਰਾਜਾ ਨੇ ਲਾਹੌਰ ਬੜੀ 
ਖ਼ੁਸ਼ੀ ਮਨਾਈ। 

੧੩੭. ਸ਼ਾਹਜ਼ਾਦਾ ਖੜਕ ਸਿੰਘ ਦੀ ਮੁਲਤਾਨ ਤੇ ਚੜ੍ਹਾਈ 

੧੮੭੫ ਬਿਕ੍ਰਮੀ ਦੇ ਅਖੀਰ ਤੇ ੧੮੧੮ ਈਸਵੀ ਦੇ ਸ਼ੁਰੂ ਵਿੱਚ ਕੁੱਲ ਬਾਰ ਬਰਾਦਾਰੀ ਤੇ ਰਸਦ ਦਾ 
ਸਮਾਨ ਬਹੁਤ ਸਾਰਾ ਇਕੱਠਾ ਕਰ ਕੇ ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ ੨੫ ਹਜ਼ਾਰ ਫੌਜ ਦੇ ਕੇ 
ਮੁਲਤਾਨ ਭੇਜਿਆ, ਮਿਸਰ ਦੀਵਾਨ ਚੰਦ ਜੋ ਆਪਣੀ ਬਹਾਦਰੀ ਦੇ ਕਾਰਨ ਮਸ਼ਹੂਰ ਤੇ ਕੁਲ 
ਤੋਪਖਾਨਿਆਂ ਦਾ ਵੱਡਾ ਅਫਸਰ ਸੀ, ਜ਼ਮਜ਼ਮਾਂ ਤੋਪ ਦੇ ਕੇ ਨਾਲ ਭੇਜਿਆ ਤੇ ਤਾਕੀਦ ਕੀਤੀ 
ਕਿ ਬਿਨਾਂ ਫਤਹ ਕੀਤੇ ਦੇ ਵਾਪਸ ਨਾ ਮੁੜਨਾ। ਮਹਾਰਾਜਾ ਇਸ ਗੱਲ ਤੋਂ ਬੇਖਬਰ ਨਹੀਂ ਸੀ 
ਕਿ ਮੁਸਲਮਾਨ ਇਸ ਲੜਾਈ ਨੂੰ ਮਜ਼ਹਬੀ ਰੰਗ ਦੇ ਲੈਣਗੇ। ਮਹਾਰਾਜਾ ਅਜੇਹੇ ਮਾਮਲਿਆਂ 
ਵਿੱਚ ਬੜੀ ਦੂਰ ਦੀ ਸੋਚਦਾ ਸੀ। ਅਜਿਹੀਆਂ ਗੱਲਾਂ ਰੋਕਣ ਦਾ ਵੀ ਓਹਨੂੰ ਖੂਬ ਢੰਗ ਯਾਦ 
ਸੀ। ਇੱਕ ਪਾਸੇ ਤਾਂ ਮੁਲਤਾਨ ਤੇ ਚੜ੍ਹਾਈ ਕੀਤੀ ਤੇ ਦੂਜੇ ਪਾਸੇ ਅਹਿਮਦ ਖਾਂ ਸਿਆਲ ਜੋ 
ਕੁਝ ਚਿਰ ਤੋਂ ਕੈਦ ਸੀ, ਰਿਹਾ ਕਰ ਕੇ ਅੰਮ੍ਰਿਤਸਰ ਦੇ ਜ਼ਿਲ੍ਹੇ ਵਿੱਚ ਮੈਰੋਵਾਲ ਦੇ ਇਲਾਕੇ ਵਿੱਚ 
੧੨ ਹਜ਼ਾਰ ਦਾ ਜਾਗੀਰਦਾਰ ਬਣਾ ਦਿੱਤਾ ਤੇ ਨੇਕ ਚਲਨੀ ਦੀ ਸ਼ਰਤ ਤੇ ਓਹਦੇ ਨਿੱਕੇ ਲੜਕੇ 
ਅਨਾਇਤ ਖਾਂ ਨੂੰ ਆਪਣੇ ਪਾਸ ਰੱਖਿਆ। ਓਧਰ ਫੌਜ ਨੇ ਮੁਲਤਾਨ ਦੇ ਲਾਗੇ ਅੱਪੜ ਕੇ ਇੱਕ 
ਕਾਫੀ ਰਕਮ ਨਜ਼ਰਾਨਾ ਤੇ ਬਹੁਮੁਲੇ ਘੋੜਿਆਂ ਦੀ ਮੰਗ ਕੀਤੀ। 

ਨਵਾਬ ਨੇ ਇਹ ਗੱਲ ਮੰਨਣ ਤੋਂ ਇਨਕਾਰ ਕੀਤਾ ਤੇ ਇੱਕ ਇਸ਼ਤਿਹਾਰ ਕੱਢਿਆ ਕਿ ਇਹ ਦੀਨੀ 
ਲੜਾਈ ਹੈ, ਹਰ ਇੱਕ ਮੁਸਲਮਾਨ ਨੂੰ ਆਪਣੇ ਹਥਯਾਰ ਲੈ ਕੇ ਮੇਰੀ ਮਦਦ ਵਾਸਤੇ ਅੱਪੜਨਾ 
ਚਾਹੀਦਾ ਹੈ। ਮੁਸਲਮਾਨ ਗੋਲਾਂ ਦੇ ਗੋਲ ਬਣਾ ਕੇ ਆ ਗਏ। ਇਧਰ ਸਿੱਖ ਵੀ ਮੁਜ਼ਫਰਗੜ੍ਹ ਤੇ 
ਖਾਨਗੜ੍ਹ ਫਤਹ ਕਰ ਕੇ ਮੁਲਤਾਨ ਅੱਪੜੇ ਤੇ ਸ਼ਹਿਰ ਦੇ ਪਾਸੀਂ ਘੇਰਾ ਪਾ ਲਿਆ ਤੇ ਅੱਗ 
ਵਸਾਣੀ ਸ਼ੁਰੂ ਕਰ ਦਿੱਤੀ। ਮੁਜ਼ੱਫਰ ਖਾਂ ਨੇ ਸ਼ਹਿਰ ਦੇ ਦਰਵਾਜ਼ੇ ਬੰਦ ਕਰ ਕੇ ਗੋਲੀ ਬਾਰੂਦ 
ਨਾਲ ਜਵਾਬ ਦੇਣਾ ਸ਼ੁਰੂ ਕੀਤਾ। ਕਈ ਦਿਨਾਂ ਤੱਕ ਲਗਾਤਾਰ ਲੜਾਈ ਹੋਂਦੀ ਰਹੀ। ਸਿੱਖਾਂ ਦੇ 
ਗੋਲਿਆਂ ਨੇ ਦੀਵਾਰ ਵਿੱਚ ਕਈ ਜਗ੍ਹਾ ਤੇ ਰਾਹ ਬਣਾ ਲਏ ਸਨ। ਇਸ ਕਰ ਕੇ ਫਰਵਰੀ 
੧੮੧੯ ਨੂੰ ਸਿੱਖਾਂ ਦਾ ਸ਼ਹਿਰ ਤੇ ਕਬਜ਼ਾ ਹੋ ਗਿਆ। ਹੁਣ ਓਸ ਕਿਲ੍ਹੇ ਦੀ ਵਾਰੀ ਆਈ, ਜਿਸ 
ਵਿੱਚ ਮੁਜ਼ੱਫਰ ਖਾ ੨੦੦੦ ਫੌਜ ਦਾ ਆਦਮੀ ਲੈ ਕੇ ਬੈਠਾ ਸੀ। ਸਿੱਖਾਂ ਦੇ ਦਿਨ ਰਾਤ ਨੂੰ 
ਚਲਣ ਵਾਲਿਆਂ ਗੋਲਿਆਂ ਨੇ ਕਿਲ੍ਹੇ ਨੂੰ ਹਿਲਾ ਦਿੱਤਾ, ਕਿੰਤੂ ਅੰਦਰੋਂ ਮੁਜ਼ਫਰ ਖਾਂ ਦੀ ਫੌਜ ਨੇ 
ਵੀ ਬੜਾ ਬਹਾਦਰੀ ਦਾ ਟਾਕਰਾ ਕੀਤਾ। ਅਜੇਹੀ ਕਠਨ ਲੜਾਈ ਸਿੱਖਾਂ ਨੂੰ ਅੱਗੇ ਕਦੇ ਵੇਖਣ 
ਦਾ ਸਮਾਂ ਨਹੀਂ ਮਿਲਿਆ ਸੀ। ਅੰਤ ਨੂੰ ਸਿੱਖਾਂ ਦੀਆਂ ਤੋਪਾਂ ਨੇ ਕਿਲ੍ਹੇ ਦੀ ਦੀਵਾਰ ਨੂੰ ਵੀ ਦੋ 
ਜਗ੍ਹਾ ਤੋਂ ਤੋੜ ਦਿੱਤਾ ਤੇ ਦਰਵਾਜ਼ਾ ਉਡਾ ਕੇ ਵੱਖਰਾ ਸੁਟ ਦਿੱਤਾ। ਅੰਦਰ ਦੀ ਸੈਨਾ ਨੇ ਮਿੱਟੀ ਦੇ 
ਢੇਰਾਂ ਨੂੰ ਮੋਰਚਾ ਬਣਾ ਰੱਖਿਆ ਸੀ, ਇਸ ਕਰ ਕੇ ਕੁਝ ਦੇਰ ਤੋਂ ਅੜੇ ਰਹੇ। ਕਿੰਤੂ ਇਹ ਕਦ 
ਤੱਕ? ਥੋੜ੍ਹੇ ਚਿਰ ਪਿੱਛੋਂ ਸਾਰੇ ਮਾਰੇ ਗਏ, ਕੇਵਲ ਦੋ ਤਿੰਨ ਸੌ ਆਦਮੀ ਮੁਜ਼ੱਫਰ ਖਾਂ ਦੇ ਪਾਸ 
ਰਹਿ ਗਏ। ਇਨੇ ਨੂੰ ੨ ਜੂਨ ਦੀ ਸਵੇਰ ਨੂੰ ਸਾਧੂ ਸਿੰਘ ਨਿਹੰਗ “ਅਕਾਲ” “ਅਕਾਲ 
ਕਹਿੰਦਾ ਹੋਇਆ ਦੀਵਾਰ ਤੇ ਚੜ੍ਹ ਗਿਆ ਤੇ ਕਿਲ੍ਹੇ ਦੀ ਦੀਵਾਰ ਤੇ ਆਪਣਾ ਝੰਡਾ ਜਾ 
ਝੁਲਾਇਆ। ਜਦ ਇਹ ਗੱਲ ਨਵਾਬ ਨੇ ਦੇਖੀ ਤਦ ਸਾਵੇ ਗਾਜ਼ੀਆਂ ਵਾਲੇ ਕੱਪੜੇ ਪਾ ਕੇ 
ਆਪਣੇ ਭਰਾ ਬੇਟੇ ਪੋਤਰੇ ਤੇ ਦੋਹਤਿਆਂ ਨੂੰ ਨਾਲ ਲੈ ਕੇ ਲੜਾਈ ਵਾਸਤੇ ਮੈਂਦਾਨ ਵਿੱਚ 
ਨਿੱਕਲਿਆ ਤੇ ਤਲਵਾਰ ਲੈ ਕੇ ਦੁਸ਼ਮਣਾਂ ਦੇ ਸਾਹਮਣੇ ਜਾ ਖਲੋਤਾ। ਪਹਿਲੇ ਨਵਾਬ ਦੇ ਪੁਰਾਣੇ 
ਨਿਮਕ ਹਲਾਲ ਤਲਵਾਰ ਲੈ ਕੇ ਮੈਦਾਨ ਵਿੱਚ ਨਿੱਕਲੇ ਤੇ ਦੋ ਦੋ, ਤਿੰਨ ਤਿੰਨ ਦਾ ਕੰਮ ਤਮਾਮ 
ਕੀਤਾ। ਮੁਜ਼ਫਰ ਖਾਂ ਦੇ ਤਿੰਨ ਬੇਟੇ-ਸ਼ਾਹਨਵਾਜ ਖਾਂ, ਸ਼ਾਹਬਾਜ਼ ਖਾਂ ਤੇ ਹੱਕ ਨਵਾਜ਼ ਖਾਂ ਆਪਣੇ 
ਬਾਪ ਤੋਂ ਆਗਿਆ ਲੈ ਕੇ ਅੱਗੇ ਹੋਏ ਤੇ ਬੜੀ ਜਵਾਂਮਰਦੀ ਤੇ ਬਹਾਦਰੀ ਨਾਲ ਲੜ ਕੇ ਮਰ 
ਗਏ। ਫਿਰ ਨਵਾਬ ਦਾ ਭਤੀਜਾ ਖੈਰ ਅੱਲਾ ਖਾਂ ਸਾਹਮਣੇ ਹੋਇਆ। ਉਹ ਵੀ ਬਹਾਦਰੀ ਵਿਖਾ 
ਕੇ ਮਾਰਿਆ ਗਿਆ। ਸਭ ਤੋਂ ਪਿੱਛੋਂ ਆਪ ਮੁਜ਼ਫਰ ਖਾਂ ਖਿਜ਼ਰੀ ਦਰਵਾਜ਼ੇ ਦੇ ਪਾਸ ਸਿੱਖਾਂ ਦੇ 
ਟਾਕਰੇ ਵਾਸਤੇ ਨਿੱਕਲਿਆ ਤੇ ਬੜੀ ਘਮਸਾਨ ਦੀ ਜੰਗ ਸ਼ੁਰੂ ਕਰ ਦਿੱਤੀ ਤੇ ਓਥੇ ਹੀ ਮਾਰਿਆ 

ਗਿਆ। ਸ਼ਾਹਜ਼ਾਦਾ ਖੜਗ ਸਿੰਘ ਨੇ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ। ਕਿਲ੍ਹੇ ਵਿੱਚੋਂ ਜੋ ਕੁਝ 
ਨਕਦੀ ਮਿਲੀ ਦੀਵਾਨ ਰਾਮ ਦਿਆਲ ਦੇ ਰਾਹੀਂ ਸੰਦੂਕਾਂ ਵਿੱਚ ਬੰਦ ਕਰਾ ਕੇ ਲਾਹੌਰ ਮਹਾਰਾਜਾ 
ਸਾਹਿਬ ਦੇ ਵੇਖਣ ਵਾਸਤੇ ਭੇਜ ਦਿੱਤੀ ਤੇ ਆਪ ਸ਼ੁਜਾ ਅਬਾਦ ਵੱਲ ਵਧਿਆ ਤੇ ੪ ਲੱਖ ਦੇ 
ਕਰੀਬ ਰੁਪਯਾ ਇੱਥੋਂ ਲੈ ਕੇ ਵਾਪਸ ਚਲਾ ਗਿਆ। ਜਦ ਇਹ ਖ਼ਬਰ ਲਾਹੌਰ ਅਪੜੀ ਤਦ 
ਮਹਾਰਾਜੇ ਨੇ ਬੜੀ ਖ਼ੁਸ਼ੀ ਮਨਾਈ ਤੇ ਖ਼ਬਰ ਦੇਣ ਵਾਲੇ ਨੂੰ ਜੋ ਰਿਆਸਤ ਕਪੂਰਥਲੇ ਦਾ 
ਚੋਬਦਾਰ ਸੀ, ਸੋਨੇ ਦੇ ਕੰਗਣ ਤੇ ਇੱਕ ਬਹੁਮੁਲਾ ਦੁਸ਼ਾਲਾ ਦਿੱਤਾ। ਜਦ ਇਹ ਖ਼ਬਰ ਬਕਾਇਦਾ 
ਪੁੱਜੀ, ਤਦ ਮਹਾਰਾਜਾ ਨੇ ਲਾਹੌਰ ਤੇ ਅੰਮ੍ਰਿਤਸਰ ੮ ਦਿਨ ਖ਼ੁਸ਼ੀ ਮਨਾਈ ਤੇ ਰੌਸ਼ਨੀ ਕੀਤੀ। 
ਜਿਨ੍ਹਾਂ ਜਿਨ੍ਹਾਂ ਸਿਪਾਹੀਆਂ ਤੇ ਅਫਸਰਾਂ ਨੇ ਇਸ ਲੜਾਈ ਵਿੱਚ ਬਹਾਦਰੀ ਨਾਲ ਕੰਮ ਕੀਤਾ 
ਸੀ, ਓਹਨਾਂ ਨੂੰ ਸੋਨੇ ਦੇ ਕੰਠੇ ਕੰਗਣਾਂ ਦੀਆਂ ਜੋੜੀਆਂ ਦੇ ਦੁਸ਼ਾਲੇ ਬਖ਼ਸ਼ੇ, ਜਿਨ੍ਹਾਂ ਦੀ ਕੀਮਤ 
ਚਾਰ ਚਾਰ ਪੰਜ ਸੌ ਰਖੀ ਸੀ। 

ਹੁਣ ਮਹਾਰਾਜਾ ਨੇ ਮੁਲਕ ਦਾ ਪ੍ਰਬੰਧ ਇੰਜ ਕੀਤਾ: ਬਾਬੂ ਬਾਜ਼ ਸਿੰਘ ਮੁਲਤਾਨ ਦਾ ਹਾਕਮ ਬਣਾਇਆ, 
ਸੁਖਦਜਾਲ ਖਤਰੀ ਜੋ ਝੰਗ ਦੇ ਇਲਾਕੇ ਵਿੱਚ ਸੀ, ਹੁਣ ਦੀਵਾਨੀ ਜੰਗ ਓਹਦੇ ਸਪੁਰਦ ਕਰ 
ਅਟਾਰੀ ਵਾਲੇ ਦਾ ਪੁੱਤਰ ਨਿਹਾਲ ਸਿੰਘ ਤੇ ਤੋਲੰਬਾ ਵਿੱਚ ਸੂ. ਫਤਹ ਸਿੰਘ ਆਹਲੂਵਾਲੀਆ 
ਨੀਯਤ ਕੀਤਾ। ਦੂਲ ਸਿੰਘ ਨੈਹਰੀਨਾਂ ਤੇ ਧਨਾਂ ਸਿੰਘ ਆਦਿਕਾਂ ਨੂੰ ਮੁਲਤਾਨ ਦੀ ਦੀਵਾਰ 
ਵਖਾਈ ਤੇ ਸ਼ਹਿਰ ਦੀ ਮੁਰੰਮਤ ਤੇ ਦਰੁਸਤੀ ਦੇ ਕੰਮ ਤੇ ਨੀਯਤ ਕੀਤਾ। ਫਿਰ ਨਵਾਬ ਦੇ 
ਸਾਰਿਆਂ ਤੋ ਬੜੇ ਬੇਟੇ ਸਰਫਰਾਜ਼ ਖਾਂ ਜੋ ਆਪਣੇ ਨਿੱਕੇ ਭਰਾ ਜ਼ੁਲਫ਼ਕਾਰ ਖਾਂ ਨਾਲ ਫੱਟੜ ਹੋ 
ਕੇ ਲਾਹੌਰ ਆਇਆ ਸੀ, ਮਹਾਰਾਜਾ ਨੇ ਬੜੀ ਇੱਜ਼ਤ ਤੇ ਖਾਤਰ ਕੀਤੀ। ਸ਼ਰਕਪੁਰ ਤੇ ਨੌ 
ਲੱਖ ਦਾ ਇਲਾਕਾ ਓਸ ਨੂੰ ਜਾਗੀਰ ਵਿੱਚ ਦੇ ਦਿੱਤਾ ਤੇ ਜ਼ੁਲਫਕਾਰ ਖਾਂ ਦੀ ਵੀ ਕੁਝ ਪਿਨਸ਼ਨ 


ਨੀਯਤ ਕੀਤੀ। 
੧੩੮. ਪਿਸ਼ਾਵਰ ਤੇ ਕਬਜ਼ਾ 

ਇਸੇ ਸਾਲ ਕਾਬਲ ਦੇ ਵਜ਼ੀਰ ਫਤੇ ਖਾਂ ਨੂੰ ਕਾਮਰਾਨ ਨੇ ਅੰਨ੍ਹਾ ਕਰ ਕੇ ਮਾਰ ਦਿੱਤਾ ਤੇ ਮੁਹੰਮਦ ਅਜੀਮ 
ਖਾਂ ਓਹਦਾ ਭਰਾ ਇਹ ਖ਼ਬਰ ਸੁਣਦੇ ਹੀ ਕਸ਼ਮੀਰ ਵਿੱਚ ਹਯਾਰ ਖਾਂ ਨੂੰ ਛੱਡ ਕੇ ਕਾਬਲ ਪੁੱਜਾ 
ਤੇ ਅਯੂਬ ਖਾਂ ਨੂੰ ਬਾਦਸ਼ਾਹ ਬਣਾ ਦਿੱਤਾ। ਇਸ ਅਦਲਾ ਬਦਲੀ ਵਿੱਚ ਮਹਾਰਾਜਾ ਸਾਹਿਬ ਨੂੰ 
ਪਿਸ਼ਾਵਰ ਤੱਕ ਕਬਜ਼ਾ ਕਰਨ ਦਾ ਮੌਕਾ ਮਿਲ ਗਿਆ। ਮਹਾਰਾਜਾ ਝੱਟ ਦਰਯਾ-ਏ ਅਟਕ 
ਲੰਘ ਕੇ ਪਿਸ਼ਾਵਰ ਜਾ ਪੁੱਜਾ, ਜਿੱਥੋਂ ਦਾ ਕਬਜ਼ਾ ਓਸ ਵੇਲੇ ਬੜਾ ਸੁਖੱਲਾ ਮਿਲ ਗਿਆ, ਯਾਰ 
ਮੁਹੰਮਦ ਖਾਂ ਮਹਾਰਾਜੇ ਦੀ ਫੌਜ ਦਾ ਟਾਕਰਾ ਨਾ ਕਰ ਸਕਣ ਦੇ ਕਾਰਨ ਯੂਸਫ ਜ਼ੇਈ ਦੇ ਪਹਾੜ 
ਵਿੱਚ ਚਲਾ ਗਿਆ। ਮਹਾਰਾਜਾ ਨੇ ਸ਼ੇਰ ਸਿੰਘ ਨੂੰ ਪਿਸ਼ਾਵਰ ਦੇ ਲੋਕਾਂ ਤੋਂ ਨਜ਼ਰਾਨੇ ਵਸੂਲ 
ਕਰਨ ਦਾ ਹੁਕਮ ਦਿੱਤਾ, ੨੫੦੦੦ ਰੁਪਯਾ ਇਸ ਤਰ੍ਹਾਂ ਵਸੂਲ ਹੋਇਆ। ਮਹਾਰਾਜਾ ਸਾਹਿਬ 
ਤਿੰਨ ਦਿਨ ਪਿਸ਼ਾਵਰ ਰਹੇ, ਜਿੱਥੇ ਆਮ ਲੋਕਾਂ ਨੂੰ ਬੜੀ ਚੰਗੀ ਤਰ੍ਹਾਂ ਨਾਲ ਮਿਲਦੇ ਤੇ ਗੱਲਬਾਤ 
ਹੁੰਦੀ ਰਹੀ, ਚੌਥੇ ਦਿਨ ਜਹਾਂਦਾਰ ਖਾਂ ਨੂੰ ਓਥੋਂ ਦਾ ਹਾਕਮ ਨੀਯਤ ਕਰ ਕੇ ੧੬ ਤੋਪਾਂ ਜੋ ਇੱਥੋਂ 
ਮਿਲੀਆਂ ਸਨ, ਲੈ ਕੇ ਵਾਪਸ ਮੁੜਿਆ। ਅਟਕ ਤੋਂ ਲੰਘਿਆ ਹੀ ਸੀ ਕਿ ਦੋਸਤ ਮੁਹੰਮਦ ਖਾਂ 
ਬਾਰਕਜ਼ੇਈ ਯਾਰ ਮੁਹੰਮਦ ਖਾਂ ਦੇ ਭਰਾ ਨੇ ਆਪਣੇ ਵਕੀਲ ਦਾ ਮੌਦਰਾ ਤੇ ਹਾਫਜ਼ ਰੂਹਅਲਾਂ ਨੂੰ 
ਭੇਜਿਆ ਤੇ ਮਹਾਰਾਜੇ ਨੂੰ ਇੱਕ ਲੱਖ ਰੁਪਯਾ ਨਜ਼ਰਾਨਾ ਦੇ ਕੇ ਫਿਰ ਪਿਸ਼ਾਵਰ ਤੇ ਕਬਜ਼ਾ ਲੈਣ 
ਦਾ ਸੰਕਲਪ ਪ੍ਰਗਟ ਕੀਤਾ। ਮਹਾਰਾਜਾ ਨੇ ਇਸ ਵਕੀਲ ਨੂੰ ਖਿਲਅਤ ਦੇ ਕੇ ਰਵਾਨਾ ਕੀਤਾ। 
ਥੋੜ੍ਹੇ ਹੀ ਦਿਨਾਂ ਵਿੱਚ ਖ਼ਬਰ ਪੁੱਜੀ ਕਿ ਯਾਰ ਮੁਹੰਮਦ ਖਾਂ ਨੇ ਪਿਸ਼ਾਵਰ ਦਾਖਲ ਹੋ ਕੇ ਆਪਣਾ 
ਕਬਜ਼ਾ ਕਰ ਲਿਆ ਹੈ ਤੇ ਜਹਾਂਦਾਰ ਖਾਂ ਨੱਸ ਕੇ ਨਾਗਰ ਚਲਾ ਗਿਆ ਹੈ। ਮਹਾਰਾਜਾ ਨੂੰ ਸੁਣ 
ਕੇ ਗੁੱਸਾ ਆਇਆ, ਓਹਨਾਂ ੧੨੦੦੦ ਜਵਾਨ ਦੇ ਕੇ ਫਿਰ ਫੌਜ ਭੇਜੀ, ਕਿੰਤੂ ਦਾਮੋਦਰ 

ਕਾਬਲ ਦੇ ਵਕੀਲ ਨੇ ੫੦ ਹਜ਼ਾਰ ਦੀ ਹੁੰਡੀ ਤੇ ਇੱਕ ਕਾਫੀ ਗਿਣਤੀ ਦੇ ਘੋੜੇ ਦੇ ਕੇ ਵਾਪਸ 
ਕਰ ਦਿੱਤਾ। ਮਹਾਰਾਜਾ ਕਟਾਸ ਤੋਂ ਹੋ ਕੇ ਲਾਹੌਰ ਪੁੱਜ ਗਿਆ। 
੧੩੯. ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਤੇ ਕਰੋਪੀ 

ਇਸੇ ਸਾਲ ਮਹਾਰਾਜਾ ਨੇ ਖ਼ੁਸ਼ਹਾਲ ਸਿੰਘ ਜਮਾਂਦਾਰ ਨੂੰ ਡੇਵਢੀ ਦੀ ਅਫਸਰੀ ਤੋਂ ਹਟਾ ਕੇ ਮੁਅੱਤਲ ਕਰ 
ਦਿੱਤਾ ਤੇ ੫੦ ਹਜ਼ਾਰ ਜੁਰਮਾਨਾ ਕੀਤਾ। ਇਸ ਗ਼ੁੱਸੇ ਦਾ ਸਬੱਬ ਇਹ ਸੀ ਕਿ ਰਾਮਲਾਲ, ਜੋ 
ਕੇ ਖ਼ੁਸ਼ਹਾਲ ਸਿੰਘ ਦਾ ਭਰਾ ਹੈ, ਸਿੰਘ ਬਣ ਜਾਏ। ਕਿੰਤੂ ਰਾਮ ਲਾਲ ਯੂ.ਪੀ. ਵੱਲ ਨੱਸ 
ਗਿਆ। ਇਸੇ ਗੱਲੋਂ ਮਹਾਰਾਜੇ ਨੂੰ ਬੜਾ ਗੁੱਸਾ ਆਇਆ ਕਿ ਅਸਾਂ ਇਨ੍ਹਾਂ ਦੀ ਇੰਨੀ ਪਾਲਣਾ 
ਕੀਤੀ, ਕਿੰਤੂ ਅੱਜ ਇਹ ਇਨ੍ਹਾਂ ਧੋਖਾ ਕੀਤਾ ਹੈ। ਖ਼ੁਸ਼ਹਾਲ ਸਿੰਘ ਨੇ ਰਾਮ ਲਾਲ ਨੂੰ ਸਿੰਘ 
ਸਜਾ ਦਿੱਤਾ, ਜਿਸ ਤੇ ਇਸ ਦਾ ਨਾਮ ਰਾਮ ਸਿੰਘ ਹੋ ਗਿਆ, ਤਦ ਮਹਾਰਾਜਾ ਨੇ ਖ਼ੁਸ਼ ਹੋ ਕੇ 
ਓਹਦੀ ਜਾਗੀਰ ਓਹਨੂੰ ਦੇ ਦਿੱਤੀ ਤੇ ੪੦੦੦ ਸਿਪਾਹੀਆਂ ਦਾ ਅਫਸਰ ਬਣਾ ਦਿੱਤਾ। ਤੇਜ 
ਸਿੰਘ ਨੂੰ ਸ਼ਾਹਜ਼ਾਦਾ ਖੜਗ ਸਿੰਘ ਦੀ ਫੌਜ ਦਾ ਜਨਰਲ ਨੀਯਤ ਕੀਤਾ ਤੇ ਮੀਆਂ ਧਿਆਨ 
ਸਿੰਘ ਨੂੰ ਖੁਸ਼ਹਾਲ ਸਿੰਘ ਦੀ ਜਗ੍ਹਾ ਡੇਵਢੀ ਵਾਲੇ ਦਾ ਅਹੁਦਾ ਦੇ ਦਿੱਤਾ। 

੧੪੦. ਪਹਾੜੀ ਰਾਜਿਆਂ ਤੋਂ ਖਰਾਜ ਵਸੂਲ ਕਰਨਾ 

ਪਿਸ਼ਾਵਰ ਤੋਂ ੧੮੧੮ ਮੁਤਾਬਕ ੧੮੭੬ ਬਿਕ੍ਰਮੀ ਨੂੰ ਮੁੜ ਕੇ ਮਹਾਰਾਜਾ ਨੇ ਸਰਦਾਰ ਦੇਸਾ ਸਿੰਘ 
ਮਜੀਨੇ ਨੂੰ ਪਹਾੜੀ ਰਾਜਿਆਂ ਤੋਂ ਖਰਾਜ ਲੈਣ ਲਈ ਭੇਜਿਆ। ਸਾਰੇ ਰਾਜਿਆਂ ਤੋਂ ਖਰਾਜ ਲੈ 
ਕੇ ਜਦ ਓਹਨੇ ਕਹਿਲੂਰ ਦੇ ਰਾਜੇ ਤੋਂ ਖਰਾਜ ਮੰਗਿਆ, ਤਦ ਓਹ ਨੱਠ ਕੇ ਸਤਲੂਜ ਤੋਂ ਪਾਰ 
ਅੰਗਰੇਜ਼ਾਂ ਦੇ ਪਾਸ ਚਲਾ ਗਿਆ ਤੇ ਬਲਾਸਪੁਰ ਜਾ ਠਹਿਰਿਆ। ਸਰਦਾਰ ਦੇਸਾ ਸਿੰਘ ਨੇ 
ਖ਼ਬਰ ਕੀਤੇ ਬਿਨਾਂ ਹੀ ਸਤਲੁਜ ਲੰਘ ਕੇ ਖਲੋਰ ਪਚਰਵਤਾਂ ਅਕਾਲ ਗੜ੍ਹ ਆਦਿਕ ਕੁਝ ਕਿਲ੍ਹੇ 
ਫਤੇਹ ਕੀਤੇ ਤੇ ਓਹਨੂੰ ਬਲਾਸਪੁਰ ਜਾ ਘੇਰਿਆ। ਮਹਾਰਾਜਾ ਸਾਹਿਬ ਨੇ ਇਹ ਖ਼ਬਰ ਸੁਣਦੇ 
ਮੰਗੋ। 

੧੪੧. ਕਸ਼ਮੀਰ ਤੇ ਚੜ੍ਹਾਈ 

੧੮੭੭ ਬਿਕ੍ਰਮੀ (ਅਪ੍ਰੈਲ ੧੮੧੯) ਨੂੰ ਮਹਾਰਾਜਾ ਸਾਹਿਬ ਨੇ ਕਸ਼ਮੀਰ ਦੇ ਰਾਜੇ ਤੇ ਚੜ੍ਹਾਈ ਕਰਨ ਦਾ 
ਫ਼ੈਸਲਾ ਕੀਤਾ। ਮਿਸਲ ਦੀਵਾਨ ਚੰਦ ਮੁਲਤਾਨ ਦੀ ਲੜਾਈ ਵਿੱਚ ਕਾਫੀ ਨੇਕ ਨਾਮ ਪ੍ਰਾਪਤ 
ਕਰ ਚੁੱਕਾ ਸੀ, ਇਸ ਕਰ ਕੇ ਉਸ ਨੂੰ ਫੌਜ ਤਿਆਰ ਕਰ ਕੇ ਰਵਾਨਾ ਹੋਣ ਦਾ ਹੁਕਮ 
ਮਿਲਿਆ। ਗਰਮੀਆਂ ਦੇ ਸ਼ੁਰੂ ਹੋਂਦੇ ਹੀ ਮਿਸਰ ਦੀਵਾਨ ਚੰਦ ਨੇ ਕੂਚ ਕੀਤਾ। ਓਹਦੇ ਪਿੱਛੇ 
ਪਿੱਛੇ ਸ਼ਾਹਜ਼ਾਦਾ ਖੜਗ ਸਿੰਘ ਫੌਜ ਲੈ ਕੇ ਰਵਾਨਾ ਹੋਇਆ ਤੇ ਉਸ ਤੋਂ' ਪਿੱਛੇ ਮਹਾਰਾਜਾ ਨੇ 
ਆਪ ਕੂਚ ਕੀਤਾ। ਮਿਸਰ ਦੀਵਾਨ ਚੰਦ ਨੇ ਭਾਰੀਆਂ ਤੋਪਾਂ ਭਿੰਬਰ ਛੱਡ ਕੇ ਥੋੜ੍ਹੀਆਂ ਜੇਹੀਆਂ 
ਹੌਲੀਆਂ ਨਾਲ ਲੈ ਕੇ ਰਾਜੋੜੀ ਤੇ ਹਮਲਾ ਕੀਤਾ। ਮਹਾਰਾਜਾ ਸਾਹਿਬ ਵਜ਼ੀਰਾਬਾਦ ਠਹਿਰੇ ਤੇ 
ਇੱਥੋਂ ਬਾਰਬਰਾਦਰੀ, ਖ਼ੁਰਾਕ ਤੇ ਲੜਾਈ ਦਾ ਹੋਰ ਸਮਾਨ ਇਕੱਤਰ ਕਰ ਕੇ ਪਿੱਛੋਂ ਭੇਜਣ ਲੱਗੇ। 

ਮਿਸਰ ਦੀਵਾਨ ਚੰਦ ਦੇ ਰਾਜੋੜੀ ਦੇ ਨੇੜੇ ਪੁੱਜਣ ਤੇ ਨਵਾਬ ਨੇ ਆਕੀਆਂ ਵਾਲਾ ਰੰਗ ਢੰਗ ਦੱਸਿਆ, 
ਕਿੰਤੂ ਖਾਲਸਾ ਫੌਜ ਨੂੰ ਆਇਆ ਵੇਖ ਮੁਲਕ ਛੱਡ ਕੇ ਨੱਸ ਗਿਆ ਅਤੇ ਓਹਦਾ ਲੜਕਾ 
ਰਹੀਮਉਲਾ ਸਿੱਖਾਂ ਦੀ ਸ਼ਰਨ ਆ ਗਿਆ। ਮਿਸਰ ਦੀਵਾਨ ਚੰਦ ਨੇ ਉਸ ਨੂੰ ਵਜ਼ੀਰਾਬਾਦ 
ਮਹਾਰਾਜਾ ਸਾਹਿਬ ਪਾਸ ਭੇਜਿਆ, ਜਿੱਥੇ ਮਹਾਰਾਜਾ ਨੇ ਉਸ ਤੇ ਤਰਸ ਕਰ ਕੇ ਉਸ ਨੂੰ ਓਹਦੇ 
ਬਾਪ ਦੀ ਜਗ੍ਹਾ ਤੇ ਬਿਠਾ ਦਿੱਤਾ ਤੇ ਮਹਾਰਾਜਾ ਨੇ ਆਪਣਾ ਸਹਾਇਕ ਦਲ ਹੁਣ ਭੰਬਰ ਤੱਕ 
ਵਧਾਇਆ। 

੧੪੨. ਕਸ਼ਮੀਰ ਦੀ ਫਤਹ 

੨੩ ਜੂਨ ਨੂੰ ਮਿਸਰ ਦੀਵਾਨ ਚੰਦ ਰਾਜੋੜੀ ਫਤਹ ਕਰ ਕੇ ਬੈਹਰਮਗਲੇ ਪੁੱਜਾ। ਓਥੋਂ ਜਦ ਅੱਗੇ 
ਵਧਿਆ, ਤਦ ਮੀਰ ਮੁਹੰਮਦ ਖਾਂ ਥਾਣੇਦਾਰ ਪੁਣਛ, ਮੁਹੰਮਦ ਅਲੀ ਥਾਣੇਦਾਰ ਸਪੇਨ ਦੋਵੇਂ 
ਸ਼ਰਨ ਆਏ। ਕੇਵਲ ਜ਼ਬਰਦਸਤ ਖਾਂ ਜੋ ਪੁਣਛ ਦਾ ਰਾਜਾ ਸੀ, ਤਰੀ ਕਿਲ੍ਹੇ ਵਿੱਚ ਬੈਠ ਕੇ 
ਮੁਕਾਬਲਾ ਕਰਨ ਲੱਗਾ, ਕਿੰਤੂ ਮਾਮੂਲੀ ਜਿਹੀ ਝਪਟ ਪਿੱਛੋਂ ਓਹਨੇ ਵੀ ਹਾਰ ਖਾ ਕੇ ਸ਼ਰਨੀ ਪੈ 
ਕੇ ਆਪਣੀ ਜਾਨ ਬਚਾਈ। 

ਪੀਰ ਪੰਜਾਲ ਦੀ ਉੱਚੀ ਚੋਟੀ ਤੇ ਖਾਲਸਾ ਫੌਜ ਜਾ ਚੜ੍ਹੀ। ਓਥੇ ਮਿਸਰ ਦੀਵਾਨ ਚੰਦ ਨੇ ਆਪਣੀ ਫੌਜ 
ਨੂੰ ਤਿੰਨ ਹਿੱਸਿਆਂ ਵਿੱਚ ਵੰਡਿਆ। ਦੋ ਹਿੱਸੇ ਤਾਂ ਦੋਹਾਂ ਪਾਸੀਂ ਭੇਜ ਤੇ ਇੱਕ ਦਸਤਾ ਆਪ 
ਨਾਲ ਲੈ ਕੇ ਆਪ ਸਿੱਧਾ ਪੀਰ ਪੰਜਾਲ ਵੱਲੋਂ ਦੂਜੇ ਪਾਸੇ ਮੈਦਾਨੀ ਇਲਾਕੇ ਵਿੱਚ ਉੱਤਰਿਆ। 
ਅੱਗੇ ਪਠਾਣ ਵੀ ਖੜ੍ਹੇ ਰਾਹ ਵੇਖਦੇ ਸਨ। ਤਿੰਨ ਦਿਨ ਖੂਬ ਬੰਦੂਕਾਂ ਚੱਲੀਆਂ, ਕਿੰਤੂ ਖਾਲਸੇ ਦੀ 
ਤਲਵਾਰ ਦੇ ਸਾਹਮਣੇ ਕੋਈ ਠਹਿਰ ਨਾ ਸਕੇ। ਪਠਾਣਾਂ ਨੂੰ ਪਿੱਠ ਵਿਖਾ ਕੇ ਜਾਨ ਬਚਾਣੀ 
ਪਈ। ੨੬ ਜੂਨ ਨੂੰ ਸਿੱਖਾਂ ਦੀ ੧੨ ਫੌਜ ਮੈਦਾਨ ਵਿੱਚ ਜਾ ਦਾਖਲ ਹੋਈ। ਸਰਾਏਅਲੀ ਦੇ 
ਮੁਕਾਮ ਤੇ ਜੋ ਸਪੇਨ ਦੇ ਲਾਗੇ ਹੀ ਹੈ, ਸਿੱਖਾਂ ਨੇ ਦੁਸ਼ਮਣ ਨਾਲ ਮੁਕਾਬਲਾ ਕਰਨ ਦਾ ਨਿਸ਼ਚਾ 
ਕੀਤਾ। ਉਧਰੋਂ ਜਬਾਰ ਖਾਂ ਵੀ ਫੌਜ ਲੈ ਕੇ ਆ ਗਿਆ। ਦੋਹਾਂ ਪਾਸਿਓਂ ਤੋਂ ਬੰਦੂਕਾਂ ਚਲਣ 
ਲੱਗੀਆਂ। ੫ ਜੁਲਾਈ ਨੂੰ ਸਿੱਖਾਂ ਦੀ ਫੌਜ ਵਾਜਾ ਵਜਾਂਦੀ ਅੱਗੇ ਵਧੀ, ਪਠਾਣ ਵੀ ਸਿਰ ਤਲੀ 
ਤੇ ਧਰ ਕੇ ਸਾਹਮਣੇ ਆ ਗਏ। ਪਹਿਲਾਂ ਤਾਂ ਪਠਾਣਾਂ ਨੇ ਕੁਝ ਹਿੰਮਤ ਦੱਸੀ। ਸਿੱਖਾਂ ਦੀਆਂ ਦੋ 
ਤੋਪਾਂ ਵੀ ਲੈ ਲਈਆਂ। ਕਿੰਤੂ ਜਦ ਖਾਲਸੇ ਨੇ ਸ੍ਰੀ ਸਾਹਿਬ ਮਿਆਨ ਵਿੱਚੋਂ ਕੱਢ ਕੇ ਹੱਲਾ 
ਬੋਲਿਆ, ਤਦ ਹਜ਼ਾਰਾਂ ਪਠਾਣ ਮੈਦਾਨੇ ਜੰਗ ਵਿੱਚ ਮਾਰੇ ਗਏ ਤੇ ਬਾਕੀ ਜੋ ਬਚੇ, ਓਹ ਨੱਸ 
ਗਏ। ਸਰਦਾਰ ਮੇਹਰ ਦਲ ਖਾਂ, ਮੀਰ ਅਖੁਰ ਸਮਦ ਖਾਂ ਜਾਨ ਤੋਂ ਮਾਰੇ ਗਏ, ਜਬਾਰ ਖਾਂ 
ਫਟੜ ਹੋਯਾ, ਸਿੱਖਾਂ ਦੀ ਫਤਹ ਹੋਈ। ਦੂਜੇ ਦਿਨ ਖਾਲਸੇ ਦੀ ਫੌਜ ਨੇ ਸ਼ੇਰਗੜ੍ਹ ਤੇ ਕਬਜ਼ਾ ਕਰ 
ਲਿਆ ਤੇ ਜਬਾਰ ਖਾਂ ਆਪਣੀ ਥੋੜ੍ਹੀ ਜੇਹੀ ਫੌਜ ਸਮੇਤ ਜਿਸ ਨੇ ਨੱਸ ਕੇ ਜਾਨ ਬਚਾਈ ਸੀ, ਲੈ 
ਕੇ ਦਰਯਾ-ਏ ਅਟਕ ਵੱਲੋਂ ਲੰਘ ਕੇ ਪਹਾੜਾਂ ਵਿੱਚ ਹੀ ਹੋਂਦਾ ਪਿਸ਼ਾਵਰ ਵੱਲ ਚਲਾ ਗਿਆ। 

ਜਦ ਇਹ ਫਤਹ ਦੀ ਖ਼ਬਰ ਮਹਾਰਾਜਾ ਸਾਹਿਬ ਤੱਕ ਪੁੱਜੀ, ਤਦ ਓਹ ਬੜਾ ਪੁਸੰਨ ਹੋਇਆ। ਗ਼ਰੀਬਾਂ 
ਨੂੰ ਦਾਨ ਦੇਂਦਾ ਲਾਹੌਰ ਪੁੱਜਾ। ਇੱਥੇ ਤਿੰਨ ਦਿਨ ਬੜੀਆਂ ਖ਼ੁਸ਼ੀਆਂ ਮਨਾਈਆਂ ਗਈਆਂ। ਫਿਰ 
ਮਹਾਰਾਜਾ ਸਾਹਿਬ ਸੀ ਅੰਮ੍ਰਿਤਸਰ ਜੀ ਆਏ, ਇਸ਼ਨਾਨ ਕੀਤਾ। ਸੀ ਦਰਬਾਰ ਸਾਹਿਬ ਜੀ 
ਕੜਾਹ ਪ੍ਰਸ਼ਾਦ ਚੜ੍ਹਾਯਾ ਤੇ ਕਈ ਹਜ਼ਾਰ ਰੁਪਯੇ ਭੇਟਾ ਵਜੋਂ ਚੜ੍ਹਾ ਕੇ ਅਕਾਲ ਪੁਰਖ ਦਾ 
ਧੰਨਵਾਦ ਕੀਤਾ। 

ਮਹਾਰਾਜਾ ਸਾਹਿਬ ਨੇ ਦੀਵਾਨ ਮੋਹਕਮ ਚੰਦ ਦੇ ਲੜਕੇ ਮੋਤੀ ਰਾਮ ਨੂੰ ਕਸ਼ਮੀਰ ਦਾ ਸੂਬਾ ਨੀਯਤ ਕਰ 
ਕੇ ਭੇਜਿਆ ਤੇ ਪੰਡਤ ਬੀਰਧਰ ਨੂੰ ਓਹਦੇ ਨਾਲ ਮਾਲ ਅਫਸਰ ਬਣਾ ਕੇ ਜਾਣ ਦਾ ਹੁਕਮ 
ਦਿੱਤਾ। ਇਸ ਨੇ ਜਾ ਕੇ ਕਸ਼ਮੀਰ ਦੀ ਭੇਟਾ ੫ ਲੱਖ ਰੁਪਯੇ ਸਾਲ ਦਾ ਠੇਕਾ ਦਿੱਤਾ ਤੇ ਸ਼ਾਲਾ 
ਬਨਾਣ ਵਾਲੇ ਰਾਹ ਖਾਨੇ ੧੦ ਲੱਖ ਰੁਪਯੇ ਤੋਂ ਜਵਾਹਰ ਲਾਲ ਦੇ ਸਪੁਰਦ ਕੀਤਾ। ਮਹਾਰਾਜਾ 
ਸਾਹਿਬ ਕਸ਼ਮੀਰ ਦੇ ਪ੍ਰਬੰਧ ਵਿੱਚ ਹੀ ਲੱਗੇ ਰਹੇ। ਇਸ ਕੰਮ ਤੇ ਸੁਦਾਰ ਹਰੀ ਸਿੰਘ ਨਲਵਾ, 
ਦਲ ਸਿੰਘ ਦੀਵਾਨ, ਭਵਾਨੀ ਦਾਸ ਤੇ ਰਾਮ ਦਿਆਲ ਆਦਿਕ ਇਹ ਸਾਰੇ ਲੱਗੇ ਰਹੇ ਤੇ 
ਅਖੀਰ ਸਾਲ ਤੱਕ ਪੁਣਛ ਰਾਜੋੜੀ ਆਦਿਕ ਸਾਰੇ ਇਲਾਕੇ ਮਹਾਰਾਜਾ ਸਾਹਿਬ ਦੇ ਕਬਜ਼ੇ ਵਿੱਚ 
ਆ ਗਏ। 

੧੪੩. ਮਹਾਰਾਜਾ ਦਾ ਮੁਲਤਾਨ ਵੱਲ ਦੌਰਾ 

ਇਸੇ ਸਾਲ ਮਹਾਰਾਜਾ ਨੇ ਦੁਸਹਿਰੇ ਦੇ ਪਿੱਛੋਂ ਇੱਕ ਤਕੜੀ ਫੌਜ ਲੈ ਕੇ ਮੁਲਤਾਨ ਵੱਲ ਦੌਰਾ ਕੀਤਾ। 
ਸ਼ਾਮ ਸਿੰਘ ਪਸ਼ੋਰੀਏ ਨੇ ਇਹ ਜਗ੍ਹਾ ੬ ਲੱਖ ਸਲਾਨਾ ਤੋਂ ਦਿੱਤੀ ਹੋਈ ਸੀ। ਮਹਾਰਾਜਾ ਪਾਸ 
ਇਸ ਦੇ ਵਿਰੁੱਧ ਕਈ ਸ਼ਿਕਾਇਤਾਂ ਪੁੱਜੀਆਂ ਸਨ। ਇਸ ਕਰ ਕੇ ਇਸ ਨੂੰ ਕੈਦ ਕਰ ਲਿਆ ਤੇ 

ਸਾਵਣ ਮੱਲ ਖੱਤਰੀ ਅਕਾਲ ਗੜ੍ਹੀਆ ਨੂੰ ੨੫੦ ਰੁਪਯਾ ਮਹੀਨੇ ਮੁਲਤਾਨ ਦਾ ਹਿਸਾਬ ਕਿਤਾਬ 
ਲਿਖਣ ਲਈ ਨੀਯਤ ਕੀਤਾ ਤੇ ਬਚਨ ਸਿੰਘ ਨੂੰ ਓਥੋਂ ਦਾ ਗਵਰਨਰ ਥਾਪਿਆ। 
੧੪੪. ਕਸ਼ਮੀਰਾ ਸਿੰਘ ਤੇ ਮੁਲਤਾਨਾ ਸਿੰਘ ਦਾ ਜਨਮ 

ਮਹਾਰਾਜਾ ਸਾਹਿਬ ਅਜੇ ਮੁਲਤਾਨ ਹੀ ਸਨ ਕਿ ਓਹਨਾਂ ਨੂੰ ਖ਼ਬਰ ਪੁੱਜੀ ਕਿ ਓਹਨਾਂ ਦੇ ਘਰ ਦਿਆ ਕੌਰ 
ਤੇ ਰਤਨ ਕੌਰ ਵਿੱਚੋਂ ਦੋ ਲੜਕੇ ਉਤਪੰਨ ਹੋਏ ਹਨ। ਇਹ ਲੜਕੇ ਕਸ਼ਮੀਰ ਤੇ ਮੁਲਤਾਨ ਦੀ 
ਜਿੱਤ ਹੋਣ ਦੇ ਮਗਰੋਂ ਹੋਏ ਸਨ। ਇਸ ਕਰ ਕੇ ਮਹਾਰਾਜਾ ਸਾਹਿਬ ਨੇ ਦਯਾ ਕੌਰ ਦੇ ਲੜਕੇ 
ਦਾ ਨਾਮ ਕਸ਼ਮੀਰਾ ਸਿੰਘ ਤੇ ਰਤਨ ਕੌਰ ਦੇ ਲੜਕੇ ਦਾ ਨਾਮ ਮੁਲਤਾਨਾ ਸਿੰਘ ਰੱਖਿਆ। 

੧੪੫. ਡੇਹਰਾ ਜਾਤ ਦੇ ਇਲਾਕੇ ਦੀ ਫਤਹ 

ਇਨ੍ਹਾਂ ਹੀ ਦਿਨਾਂ ਵਿੱਚ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੇ ਡੇਹਰਾ ਜਾਤ ਦੇ ਇਲਾਕੇ ਨੂੰ ਫਤੇਹ ਕਰ ਕੇ 
ਮਹਾਰਾਜਾ ਸਾਹਿਬ ਦੇ ਅਧੀਨ ਕੀਤਾ ਤੇ ਜ਼ਮਾਨ ਖਾਂ ਜੋ ਉੱਥੇ ਕਾਬਲ ਵੱਲੋਂ ਨੀਯਤ ਸੀ, ਕੱਢ 
ਦਿੱਤਾ। 

੧੪੬. ਲਾਹੌਰ ਵੱਲ ਮੁੜਨਾ 

ਵਿਸਾਖ ੧੮੭੮ ਬਿਕ੍ਰਮੀ (ਅਪ੍ਰੈਲ ੧੮੨੦) ਨੂੰ ਮਹਾਰਾਜਾ ਵਾਪਸ ਲਾਹੌਰ ਵੱਲ ਆਇਆ। ਸਫੈਦ 
ਪਰੀ ਨਾਮ ਦੀ ਇੱਕ ਘੋੜੀ ਜੋ ਆਪਣੀ ਸੁੰਦਰਤਾ ਬਰਫ ਵਾਂਗ ਚਿੱਟੇ ਰੰਗ ਫੁਰਤੀ ਦੌੜ 
ਆਦਿਕ ਦੇ ਕਾਰਨ ਆਪਣਾ ਨਮੂਨਾ ਆਪ ਹੀ ਸੀ, ਮਨਕੇਰਾਂ ਦੇ ਨਵਾਬ ਤੋਂ ਲੈ ਕੇ ਲਾਹੌਰ 
ਅਪੜਿਆ। 

੧੪੭੭. ਹਜ਼ਾਰਾ ਦੇ ਮੁਸਲਮਾਨਾਂ ਦੀ ਬਗ਼ਾਵਤ 

ਹਜ਼ਾਰੇ ਦੇ ਇਲਾਕੇ ਦੇ ਪਠਾਣਾਂ ਨੇ ਸਰਦਾਰ ਮੋਹਕਮ ਸਿੰਘ ਨੂੰ ਕਤਲ ਕਰ ਦਿੱਤਾ, ਜਿਸ ਤੋਂ ਓਸ ਪਾਸੇ 
ਸਰਦਾਰ ਹੁਕਮ ਸਿੰਘ ਚਿਮਨੀ ਵਾਲਾ ਨੀਯਤ ਕੀਤਾ ਗਿਆ, ਕਿੰਤੂ ਪਠਾਣਾਂ ਦੀ ਸ਼ੈਤਾਨੀ 
ਦਿਨ-ਬ-ਦਿਨ ਵਧਦੀ ਗਈ, ਜਿਸ ਤੋਂ ਮਹਾਰਾਜਾ ਨੇ ਸੂ. ਫਤਹ ਸਿੰਘ ਆਹਲੂਵਾਲੀਆ, 
ਸਰਦਾਰਨੀ ਸਦਾ ਕੌਰ ਨੂੰ ਆਪਣੀ ਫੌਜ ਭੇਜ ਕੇ ਯੋਗ ਕਾਰਵਾਈ ਕਰਨ ਦਾ ਹੁਕਮ ਦਿੱਤਾ ਤੇ 
ਲਾਹੌਰ ਦਰਬਾਰ ਵੱਲੋਂ ਇੱਕ ਤਕੜੀ ਫੌਜ ਸ਼ਾਹਜ਼ਾਦਾ ਸ਼ੇਰ ਸਿੰਘ ਦੇ ਨਾਲ ਰਵਾਨਾ ਕੀਤੀ। 
ਇਸ ਫੌਜ ਦੇ ਨਾਲ ਰਾਮ ਦਿਆਲ ਅਲਾਹੀ ਬਖ਼ਸ਼, ਸਰਦਾਰ ਸ਼ਾਮ ਸਿੰਘ ਅਟਾਰੀ ਵਾਲਾ ਤੇ 
ਗੰਡਾ ਸਿੰਘ ਲੀਂਬਾ ਆਦਿਕ ਮਸ਼ਹੂਰ ਸਰਦਾਰ ਸ਼ਾਹਜ਼ਾਦਾ ਦੇ ਨਾਲ ਭੇਜੇ। ਸਦਾ ਕੌਰ ਨੇ ਪੁੱਜਦੇ 
ਹੀ ਬਾਗ਼ੀਆਂ ਨੂੰ ਓਹਨਾਂ ਦੀ ਕਰਣੀ ਦਾ ਖੂਬ ਫ਼ਲ ਚਖਾਇਆ। ਜੋ ਅੱਗੇ ਅੜਿਆ ਤਲਵਾਰ 
ਦੇ ਘਾਟ ਪਾਰ ਉਤਾਰਦੀ ਗਈ ਤੇ ਹਜ਼ਾਰਾਂ ਆਦਮੀ ਮਾਰੇ ਗਏ। ਇੱਕ ਤੀਵੀਂ ਦੇ ਹੱਥੋਂ ਇੰਜ 
ਪਠਾਣਾਂ ਦੇ ਸਿਰ ਕਟੀਂਦੇ ਵੇਖ ਕੇ ਸ਼ਰਮਿੰਦੇ ਹੋ ਸਾਰੇ ਇਲਾਕੇ ਦੇ ਮੁਸਲਮਾਨ ਇੱਕੋ ਵੇਰ 
ਖਾਲਸੇ ਤੇ ਆ ਪਏ। ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੇ ਜਨਰਲ ਅਲਾਹੀ ਬਖ਼ਸ਼ ਨੂੰ ਅੱਗੇ ਕੀਤਾ ਤੇ 
ਪਿੱਛੇ ਰਾਮ ਦਿਆਲ ਨੂੰ ਓਹਦੀ ਮਦਦ ਲਈ ਭੇਜਿਆ। ਪਠਾਣਾਂ ਨੇ ਜੋਸ਼ ਵਿੱਚ ਆ ਕੇ ਇਸ 
ਤਰ੍ਹਾਂ ਹਮਲਾ ਕੀਤਾ ਕਿ ਦੋਵੇਂ ਫੌਜਾਂ ਅੱਡ-ਅੱਡ ਹੋ ਗਈਆਂ। ਰਾਮ ਦਿਆਲ ਇਸੇ ਲੜਾਈ 
ਵਿੱਚ ਕੰਮ ਆਇਆ। ਪਠਾਣਾਂ ਦੀ ਗਿਣਤੀ ਖਾਲਸੇ ਦੀ ਫੌਜ ਨਾਲੋਂ ਕਈ ਗੁਣਾਂ ਵਧੀਕ ਸੀ ਤੇ 
ਰਸਤੇ ਵੀ ਬੜੇ ਖ਼ਰਾਬ ਸਨ, ਤਦ ਵੀ ਖਾਲਸੇ ਨੇ ਪਠਾਣਾਂ ਦੇ ਆਹੂ ਲਾਹ ਕੇ ਰੱਖ ਦਿੱਤੇ ਤੇ 
ਸ਼ਾਹਜ਼ਾਦਾ ਖੜਗ ਸਿੰਘ ਫੌਜ ਲੈ ਕੇ ਓਸੇ ਤਰ੍ਹਾਂ ਓਥੇ ਡਟਿਆ ਰਿਹਾ। ਮੁਹੰਮਦ ਖਾਂ ਰਈਸ 
ਗੁਲਢੇਰੀ, ਪਲਕੀ, ਧਮਤੋੜ ਆਦਿਕ ਦੇ ਸਰਬਲੰਦ ਖਾਂ ਆਦਿਕ ਰਈਸਾਂ ਤੇ ਜ਼ਿੰਮੀਦਾਰਾਂ ਨੂੰ 
ਸਰ ਕਰ ਕੇ ਤੇ ਓਹਨਾਂ ਤੋਂ ਜੁਰਮਾਨੇ ਲੈ ਕੇ ਵਾਪਸ ਮੁੜਿਆ। 

੧੪੮. ਸਰਦਾਰ ਹਰੀ ਸਿੰਘ ਗਵਰਨਰ ਕਸ਼ਮੀਰ ਬਣਾਏ ਗਏ 

ਰਾਮ ਦਿਆਲ ਦੀ ਮੌਤ ਦੀ ਖ਼ਬਰ ਸੁਣ ਕੇ ਓਹਦਾ ਪਿਤਾ ਮੋਤੀ ਰਾਮ ਗਵਰਨਰ ਕਸ਼ਮੀਰ ਗੱਸ਼ ਖਾ ਕੇ 

ਡਿੱਗ ਪਿਆ ਤੇ ਹੋਸ਼ ਆਉਣ ਤੇ ਓਸ ਨੇ ਮਹਾਰਾਜਾ ਸਾਹਿਬ ਪਾਸ ਦਰਖ਼ਾਸਤ ਕੀਤੀ ਕਿ ਓਹ 

ਹੁਣ ਸਾਰੇ ਕੰਮ ਕਾਜ ਛੱਡ ਕੇ ਬਨਾਰਸ ਜਾ ਰਹਿਣਾ ਚਾਹੁੰਦਾ ਹੈ। ਕਸ਼ਮੀਰ ਦੇ ਇਲਾਕੇ ਦੇ 
ਪਠਾਣਾਂ ਦੀ ਹੈਂਕੜ ਵੇਖ ਮਹਾਰਾਜਾ ਸਾਹਿਬ ਨੇ ਦੀਵਾਨ ਮੋਤੀ ਰਾਮ ਦੀ ਜਗ੍ਹਾ ਸਰਦਾਰ ਹਰੀ 
ਸਿੰਘ ਨਲੂਏ ਨੂੰ ਗਵਰਨਰ ਮੁਕੱਰਰ ਕਰ ਕੇ ਕਸ਼ਮੀਰ ਭੇਜਿਆ। ਸਰਦਾਰ ਹਰੀ ਸਿੰਘ ਨੇ 
ਆਪਣੀ ਬੀਰਤਾ ਤੇ ਦਾਨਾਈ ਨਾਲ ਇਸ ਇਲਾਕੇ ਵਿੱਚ ਉਹ ਸਿੱਕਾ ਬਰਾਇਆ ਕਿ ਸਾਰੇ 
ਇਨ੍ਹਾਂ ਦੀ ਯੋਗਤਾ ਮੰਨਣ ਲੱਗੇ। 

ਜਦ ਮੋਤੀ ਰਾਮ ਲਾਹੌਰ ਪੁੱਜਾ ਤਦ ਮਹਾਰਾਜਾ ਸਾਹਿਬ ਦੇ ਸਮਝਾਣ ਬੁਝਾਣ ਤੇ ਉਸ ਨੇ ਬਨਾਰਸ ਜਾਣ 
ਦਾ ਖ਼ਿਆਲ ਛੱਡ ਦਿੱਤਾ। 

ਹਰੀ ਸਿੰਘ ਨਲੂਏ ਜਹੇ ਸੂਰਬੀਰ ਦਾ ਹਰ ਵੇਲੇ ਮਹਾਰਾਜਾ ਸਾਹਿਬ ਪਾਸ ਰਹਿਣਾ ਅਵੱਸ਼ਕ ਸੀ ਤੇ 
ਕਸ਼ਮੀਰ ਵਿੱਚ ਹੁਣ ਸ਼ਾਂਤੀ ਹੋ ਚੁੱਕੀ ਸੀ। ਇਸ ਕਰ ਕੇ ਮੋਤੀ ਰਾਮ ਨੂੰ ਫਿਰ ਓਥੇ ਗਵਰਨਰ 
ਬਣਾ ਕੇ ਭੇਜਿਆ ਤੇ ਸੂ. ਹਰੀ ਸਿੰਘ ਨੂੰ ਲਾਹੌਰ ਆਪਣੇ ਪਾਸ ਸੱਦ ਲਿਆ ਗਿਆ। 

੧੪੯. ਮੀਆਂ ਗੁਲਾਬ ਸਿੰਘ ਨੂੰ ਜਾਗੀਰ 

ਧਿਆਨ ਸਿੰਘ ਡੋਗਰਾ ਡੇਉਂਢੀ ਤੇ ਨੀਯਤ ਸੀ। ਇਸ ਦੇ ਭਰਾ ਗੁਲਾਬ ਸਿੰਘ ਨੇ ਅਗਰ ਖਾਂ ਰਾਜੋੜੀ 
ਵਾਲਾ; ਜੋ ਰਾਜ ਵਿਦਰੋਹ ਕਰ ਕੇ ਨੱਠਾ ਫਿਰਦਾ ਸੀ, ਫੜ ਕੇ ਮਹਾਰਾਜਾ ਸਾਹਿਬ ਪਾਸ ਲਾਹੌਰ 
ਭੇਜ ਦਿੱਤਾ ਤੇ ਲਿਖਿਆ ਕਿ ਭੇਡੂ ਡੋਂਗਰਾਂ ਜੋ ਪਹਾੜੀ ਇਲਾਕੇ ਵਿੱਚ ਬੜਾ ਬਦਮਾਸ਼ ਸੀ, 
ਲੜਾਈ ਵਿੱਚ ਮਾਰਿਆ ਗਿਆ। ਮਹਾਰਾਜਾ ਸਾਹਿਬ ਨੇ ਗੁਲਾਬ ਸਿੰਘ ਦੀ ਇਸ ਸੇਵਾ ਤੋਂ 
ਪ੍ਰਸੰਨ ਹੋ ਕੇ ਓਹਨੂੰ ਕਸ਼ਮੀਰ ਦੇ ਇਲਾਕੇ ਵਿੱਚ ਤਕੜੀ ਜਾਗੀਰ ਦੇ ਦਿੱਤੀ। ਇਸੇ ਤਰ੍ਹਾਂ ਨਾਲ 
ਰਹੀਮ ਖਾਂ ਤੇ ਗ਼ਰੀਬਉਲਾ ਖਾਂ ਨੂੰ ਇਸ ਸੇਵਾ ਦੇ ਬਦਲੇ ੧੨ ਹਜ਼ਾਰ ਦੀ ਜਾਗੀਰ ਕਸ਼ਮੀਰ ਦੇ 
ਇਲਾਕੇ ਵਿੱਚ ਦਿੱਤੀ। 

੧੫੦. ਮਿਸਟਰ ਮੋਰ ਕਰਾਫਟ 

ਇਸੇ ਸਾਲ ਮੋਰ ਕਰਾਫਟ ਨਾਮ ਦਾ ਇੱਕ ਅੰਗਰੇਜ਼ ਜੋ ਲੰਕਾਸ਼ਾਇਰ (ਇੰਗਲਸਤਾਨ) ਦਾ ਰਹਿਣ ਵਾਲਾ 
ਸੀ, ਸੈਰ ਕਰਦਾ ਪੰਜਾਬ ਵਿੱਚ ਆਇਆ। ਮਹਾਰਾਜਾ ਸਾਹਿਬ ਦੇ ਪਾਸ ਲਾਹੌਰ ਠਹਿਰਿਆ। 
ਮਹਾਰਾਜਾ ਸਾਹਿਬ ਨੇ ਇਸ ਦੀ ਬੜੀ ਖਾਤਰ ਤਵਜ਼ੋ ਕੀਤੀ। ਆਪਣੀ ਸੈਨਾ ਤੋਪਖਾਨੇ ਰਸਾਲੇ 
ਤੇ ਪੈਦਲ ਫੌਜਾਂ ਆਦਿਕ ਵਖਾਈਆਂ, ਜਿਸ ਦਾ ਇਸ ਦੇ ਦਿਲ ਤੇ ਬੜਾ ਅਸਰ ਹੋਇਆ। 

ਇਹ ਅੰਗਰੇਜ਼ ਯਾਰ ਕੰਦ ਘੋੜੇ ਖਰੀਦਣ ਵਾਸਤੇ ਜਾ ਰਿਹਾ ਸੀ। ਮਹਾਰਾਜਾ ਸਾਹਿਬ ਨੇ ਕਿਹਾ ਕਿ ਜੇ 
ਤਿੱਬਤ ਦੇ ਰਾਹ ਕੁਝ ਔਖ ਹੋਵੇ, ਤਦ ਕਸ਼ਮੀਰ ਤੇ ਕਾਬਲ ਦੇ ਰਾਹ ਚਲੇ ਜਾਓ, ਇਹ ਗੱਲ 
ਇਸ ਨੂੰ ਵੀ ਪਸੰਦ ਆਈ। ੧੮੨੧ ਵਿੱਚ ਮਿਸਟਰ ਮੋਰ ਕਰਾਫਟ ਲਦਾਖ ਪੁੱਜਾ ਤੇ ਇਸੇ 
ਸਫਰ ਵਿੱਚ ਓਸ ਨੂੰ ਮੁਲਕ ਰੂਸ ਦੇ ਵਜ਼ੀਰ ਤੇ ਸ਼ਾਹਜ਼ਾਦਾ ਨੈਸਲਰੋਡ ਨੇ ਮਹਾਰਾਜਾ ਸਾਹਿਬ 
ਵੱਲ ਚਿੱਠੀ ਦਿੱਤੀ, ਜਿਸ ਵਿੱਚ ਲਿਖਿਆ ਸੀ ਕਿ: 

'ਸ਼ਾਹਨਸ਼ਾਹ ਰੂਸ ਦੀ ਹਰ ਮੁਲਕ ਦੇ ਬਾਦਸ਼ਾਹ ਬਾਬਤ ਬੜੇ ਨੇਕ ਖ਼ਿਆਲ ਕਰ ਰਹੇ ਹਨ, ਖ਼ਾਸ ਕਰ 
ਅਸੀਂ ਮਹਾਰਾਜਾ ਸਾਹਿਬ ਲਾਹੌਰ ਦੇ ਦਿਲੀ ਸ਼ੁਭਚਿੰਤਕ ਹਾਂ ਤੇ ਸਦਾ ਹੀ ਆਪ ਦੇ ਨਾਲ 
ਮਿੱਤ੍ਤਾ ਰਖਣਾ ਚਾਹੁੰਦੇ ਹਾਂ।” ਇਸ ਦੇ ਨਾਲ ਹੀ ਇੱਕ ਰੂਸੀ ਸੌਦਾਗਰ ਦੇ ਪੰਜਾਬ ਵਿੱਚ 
ਆਉਣ ਦੀ ਆਗਿਆ ਮੰਗੀ ਤੇ ਇਕਰਾਰ ਕੀਤਾ ਕਿ ਪੰਜਾਬ ਵਪਾਰ ਨੂੰ ਰੂਸ ਦੇ ਮੁਲਕ ਵਿੱਚ 
ਬੜੀ ਚੰਗੀ ਥਾਂ ਦਿੱਤੀ ਜਾਵੇਗੀ। ਕਿੰਤੂ ਮਿਸਟਰ ਮੋਰਕਰਾਫਟ ਜੋ ਇਹ ਚਿੱਠੀ ਲੈ ਕੇ ਆ ਰਿਹਾ 
ਸੀ, ਰਾਹ ਵਿੱਚ ਹੀ ਬੀਮਾਰ ਹੋ ਕੇ ਮਰ ਗਿਆ ਸੀ, ਇਸ ਕਰ ਕੇ ਮਹਾਰਾਜਾ ਸਾਹਿਬ ਤੱਕ 
ਨਾ ਪੁੱਜ ਸਕੀ। 

੧੫੧. ਸਰਦਾਰਨੀ ਸਦਾ ਕੌਰ ਦੇ ਇਲਾਕੇ ਦੀ ਜ਼ਬਤੀ ਤੇ ਸ਼ੇਰ ਸਿੰਘ ਨੂੰ ਜਾਗੀਰ 
ਜਦ ਮਹਾਰਾਜਾ ਸਾਹਿਬ ਨੇ ਹਜ਼ਾਰੇ ਦੇ ਜੰਗ ਵਿੱਚ ਸ਼ਾਹਜ਼ਾਦਾ ਸ਼ੇਰ ਸਿੰਘ ਦੀ ਬਹਾਦਰੀ ਤੇ ਲਿਆਕਤ ਦਾ 
ਚੰਗੀ ਤਰ੍ਹਾਂ ਅਨੁਮਾਨ ਲਾਇਆ, ਤਦ ਇਹ ਜ਼ਰੂਰੀ ਮਲੂਮ ਹੋਇਆ ਕਿ ਸਰਦਾਰ ਸ਼ੇਰ ਸਿੰਘ 
ਨੂੰ ਵੀ ਸ਼ਾਹਜ਼ਾਦਿਆਂ ਵਾਂਗ ਵਖਰੀ ਜਾਗੀਰ ਦਿੱਤੀ ਜਾਏ। ਮਹਾਰਾਜਾ ਸਾਹਿਬ ਦੀ ਸਭ ਤੋਂ 

ਵੱਡੀ ਖਾਹਸ਼ ਇਹ ਸੀ ਕਿ ਪੰਜਾਬ ਵਿੱਚ ਇੱਕ ਵੱਡੀ ਸਲਤਨਤ ਕਾਇਮ ਕੀਤੀ ਜਾਏ, ਜਿਸ 
ਦੇ ਹੇਠ ਕਈ ਛੋਟੇ-ਛੋਟੇ ਰਜਵਾੜੇ ਹੋਣ ਤੇ ਇਹ ਸਾਰੇ ਮਿਲ ਕੇ ਦੁਸ਼ਮਣ ਦੇ ਬਾਹਰੋਂ ਹੋਏ 
ਹਮਲੇ ਦੇ ਵੇਲੇ ਇੱਕ ਹੋ ਜਾਣ। ਸੋ ਹੁਣ ਬਾਕੀ ਸਾਰੇ ਪੰਜਾਬ ਵਿੱਚ ਮਹਾਰਾਜਾ ਦਾ ਡੰਕਾ ਵੱਜ 
ਚੁੱਕਾ ਸੀ, ਇਸ ਕਰ ਕੇ ਹੋਰ ਕਿਸੇ ਇਲਾਕੇ ਦੇ ਸ਼ਾਹਜ਼ਾਦੇ ਨੂੰ ਸਪੁਰਦ ਕਰਨ ਦੀ ਥਾਂ ਇਹ 
ਹੀ ਮੁਨਾਸਬ ਸਮਝਿਆ ਕਿ ਸਰਦਾਰਨੀ ਸਦਾ ਕੌਰ ਜੋ ਸੁ. ਸ਼ੇਰ ਸਿੰਘ ਦੀ ਨਾਨੀ ਸੀ, ਦਾ 
ਇਲਾਕਾ ਸੌਂਪ ਦਿੱਤਾ ਜਾਏ। ਸਰਦਾਰਨੀ ਸਦਾ ਕੌਰ ਆਪਣੀ ਸੱਸ ਨੂੰ ਮਹਾਰਾਜੇ ਨੇ ਆਪਣੇ 
ਪਾਸ ਲਾਹੌਰ ਸਦ ਲਿਆ ਤੇ ਉਹ ਦੀ ਰਿਆਸਤ ਵਿੱਚ ਵਟਾਲੇ ਦਾ ਇਲਾਕਾ ਸ਼ਾਹਜ਼ਾਦਾ ਸ਼ੇਰ 
ਸਿੰਘ ਨੂੰ ਸੌਂਪ ਕੇ ਬਾਕੀ ਲਾਹੌਰ ਦਰਬਾਰ ਨਾਲ ਮਿਲਾ ਲਿਆ। 

ਸਰਦਾਰਨੀ ਸਦਾ ਕੌਰ, ਜਿਸ ਨੇ ਆਪਣੀ ਧੀਰਤਾ, ਬੀਰਤਾ ਅਤੇ ਗੰਭੀਰਤਾ ਦੇ ਨਾਲ ਸਾਰੇ ਪੰਜਾਬ 
ਵਿੱਚ ਆਪਣਾ ਸਿੱਕਾ ਬਿਠਾਇਆ, ਜਿਸ ਨੇ ਤਲਵਾਰ ਹੱਥ ਵਿੱਚ ਫੜ ਕੇ ਫੌਜ ਲੈ ਮੈਦਾਨ 
ਤਰ੍ਹਾਂ ਨਾਲ ਸਦਾ ਵਾਸਤੇ ਓਹਨਾਂ ਦੇ ਜਵਾਈ ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੀ ਸਲਤਨਤ 
ਵਿੱਚ ਮਿਲਾ ਲਿਆ। 

ਇਸੇ ਸਾਲ ਮਹਾਰਾਜਾ ਪਹਾੜੀ ਇਲਾਕੇ ਦਾ ਦੌਰਾ ਕਰਦਾ ਰਾਵਲ ਪਿੰਡੀ ਪੁੱਜਾ। ਇੱਥੋਂ ਦੇ ਹਾਕਮ ਨੰਦ 
ਸਿੰਘ ਨੂੰ ਅੱਡ ਕਰ ਕੇ ਉਹਦੀ ਜਗ੍ਹਾ ਨਾਨਕ ਚੰਦੂ ਨੂੰ ਨੀਯਤ ਕੀਤਾ ਤੇ ੧੩ ਦਸੰਬਰ ੧੮੨੦ 
ਨੂੰ ਲਾਹੌਰ ਵਾਪਸ ਆਇਆ। ਫਗਣ ੧੮੭੭ ਬਿਕ੍ਰਮੀ ਅਰਥਾਤ ੯ ਮਾਰਚ ੧੮੨੧ ਨੂੰ 
ਸ਼ਾਹਜ਼ਾਦਾ ਖੜਕ ਸਿੰਘ ਦੇ ਘਰ ਤਾਜ ਤਖ਼ਤ ਮਾਲਕ ਜੈਮਲ ਸਿੰਘ ਫਤਹਗੜ੍ਹ ਵਾਲੇ ਦੀ 
ਲੜਕੀ ਰਾਣੀ ਚੰਦ ਕੌਰ ਦੇ ਘਰ ਲੜਕਾ ਜਨਮਿਆ, ਜਿਸ ਦੇ ਜਨਮ ਤੇ ਮਹਾਰਾਜਾ ਨੇ ਬੜੀ 
ਖ਼ੁਸ਼ੀ ਮਨਾਈ ਤੇ ਕਈ ਦਿਨਾਂ ਤੱਕ ਲਾਹੌਰ ਵਿੱਚ ਬੜੀ ਸਜ ਧਜ ਤੇ ਸ਼ਾਨ ਸ਼ੌਕਤ ਨਾਲ ਜਲਸੇ 
ਹੋਂਦੇ ਰਹੇ ਤੇ ਦੀਪਮਾਲਾ ਹੋਈ। ਇਸ ਲੜਕੇ ਦਾ ਨਾਮ ਕੰਵਰ ਨੌਨਿਹਾਲ ਸਿੰਘ ਰੱਖਿਆ 
ਗਿਆ। 

੧੫੨. ਮੁੰਗੇਰਾਂ ਦੇ ਕਿਲ੍ਹੇ ਦਾ ਫਤਹ ਹੋਣਾ 

੧੮੭੮ ਬਿਕ੍ਰਮੀ ਨੂੰ ਮਹਾਰਾਜਾ ਸਾਹਿਬ ਨੇ ਮੁੰਗੇਰਾਂ ਵੱਲ ਘੋੜੇ ਦੀ ਵਾਗ ਮੋੜੀ। ਨਵੰਬਰ ਵਿੱਚ ਮਿੱਠਾ 
ਟਿਵਾਣਾ ਤੇ ਦਰਯਾ ਸਿੰਧ ਲੰਘ ਕੇ ਫੌਜ ਨੂੰ ਹੁਕਮ ਦਿੱਤਾ ਕਿ ਪਹਿਲਾਂ ਕਿਲ੍ਹਾ ਭੱਖਰ ਫਤੇ 
ਕਰੋ। ਜਦ ਖਾਲਸੇ ਨੇ ਹੱਲਾ ਬੋਲਿਆ ਤਦ ਇੱਥੋਂ ਦਾ ਕਿਲ੍ਹੇਦਾਰ ਨੱਸ ਗਿਆ। ਮਹਾਰਾਜਾ ਨੇ 
ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਤੇ ਸਰਦਾਰ ਦਲ ਸਿੰਘ ਨੂੰ ੮੦੦੦ ਜਵਾਨ ਦੇ ਕੇ ਡੇਹਰਾ 
ਅਸਮਾਈਲ ਖਾਂ ਵੱਲ ਵਧਣ ਦਾ ਹੁਕਮ ਦਿੱਤਾ। ਇਨ੍ਹਾਂ ਦੋਨਾਂ ਸਰਦਾਰਾਂ ਨੇ ਇੱਕ ਮਾਮੂਲੀ 
ਜਿਹੀ ਲੜਾਈ ਮਗਰੋਂ ਡੇਹਰਾ ਅਸਮਾਈਲ ਖਾਂ ਫਤਹ ਕਰ ਲਿਆ। ਓਥੋਂ ਦੇ ਕਿਲ੍ਹਾਦਾਰ 
ਨਾਨਕ ਚੰਦ ਨੇ ਸਭ ਮਾਲ ਦੌਲਤ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦੇ ਹਵਾਲੇ ਕਰ ਦਿੱਤੀ। ਜਦ 
ਇਸ ਤਰ੍ਹਾਂ ਫਤੇ ਪਾ ਕੇ ਸਰਦਾਰ ਦਲ ਸਿੰਘ ਮੁੜਿਆ, ਤਦ ਮਹਾਰਾਜਾ ਨੇ ਸਾਰੀ ਫੌਜ ਇਕੱਠੀ 
ਕਰ ਕੇ ਮੁੰਗੇਰਾਂ ਤੇ ਹੱਲਾ ਬੋਲਿਆ। ਪਹਿਲਾਂ ਖਾਨ ਗੜ੍ਹ ਲਿਆ ਤੇ ਮਾਝਾ ਗੜ੍ਹ ਤੇ ਕਬਜ਼ਾ 
ਕੀਤਾ, ਓਥੋਂ ਨਵਾਬ ਕੱਢ ਦਿੱਤਾ। 

ਜਦ ਖ਼ਾਸ ਮੁੰਗੇਰਾਂ ਦੀ ਵਾਰੀ ਆਈ, ਤਦ ਓਥੋਂ ਦਾ ਨਵਾਬ ਫੌਜ ਲੈ ਕੇ ਅੰਦਰ ਵੜ ਗਿਆ। ਦੋਨਾਂ 
ਪਾਸਿਆਂ ਤੋਂ ਦਿਨ ਰਾਤ ਅੱਗ ਵੱਸਣ ਲੱਗੀ। ਇਹ ਕਿਲ੍ਹਾ ਬੜਾ ਮਜ਼ਬੂਤ ਸੀ, ਦੂਜਾ ਰੇਤਲੇ 


ਕਿਹਾ ਜਾਂਦਾ ਹੈ ਕਿ ਹੋਰ ਸਾਰਾ ਇਲਾਕਾ ਸਰਦਾਰਨੀ ਸਦਾ ਕੌਰ ਦਾ ਬਿਨਾਂ ਜੰਗ ਦੇ ਲਾਹੌਰ ਦਰਬਾਰ ਨਾਲ ਮਿਲ ਗਿਆ, ਕਿੰਤੂ ਜਦ 
ਮਿਸਰ ਦੀਵਾਨ ਚੰਦ ਨੇ ਮੁਕੇਰੀਆਂ ਤੇ ਹਮਲਾ ਕੀਤਾ, ਤਦ ਸਰਦਾਰਨੀ ਸਦਾ ਕੌਰ ਦੀ ਇੱਕ ਲੋਂਡੀ ਨੇ ਜੋ ਇਸ ਕਿਲ੍ਹੇ ਵਿੱਚ ਘਿਰੀ 
ਹੋਈ ਸੀ, ਬੜੀ ਜਵਾਂ ਮਰਦੀ ਨਾਲ ਟਾਕਰਾ ਕੀਤਾ। ਕਿਲ੍ਹਾ ਬੜਾ ਪੱਕਾ ਸੀ। ਜਦ ਕਈ ਦਿਨ ਰਾਤਾਂ ਅੱਗ ਵਸਾਣ ਤੇ ਵੀ ਕੋਈ ਪੇਸ਼ ਨਾ 
ਗਈ ਅਤੇ ਮਿਸਰ ਦੀਵਾਨ ਚੰਦ ਫਤਹ ਤੋਂ ਨਿਰਾਸ ਹੋ ਗਿਆ। ਤਦ ਸਰਦਾਰਨੀ ਸਦਾ ਕੌਰ ਵਲੋਂ ਇੱਕ ਚਿੱਠੀ ਆਪਣੀ ਗੋਲੀ ਦੇ ਨਾਮ 
ਲਿਖਵਾ ਕੇ ਭੇਜੀ, ਜਿਸ ਦਾ ਮਤਲਬ ਇਹ ਸੀ ਕਿ ਕਿਲ੍ਹਾ ਮਹਾਰਾਜਾ ਸਾਹਿਬ ਦੇ ਹਵਾਲੇ ਕਰ ਦੇਵੇ। ਜਦ ਇਹ ਲਿਖਤ ਕਿਲ੍ਹੇ ਵਿੱਚ 
ਅੱਪੜੀ, ਤਦ ਉਹਨਾਂ ਕਿਲ੍ਹਾ ਖਾਲੀ ਕਰ ਦਿੱਤਾ। 

ਮੈਦਾਨ ਵਿੱਚ ਹੋਣ ਕਰ ਕੇ ਪਾਣੀ ਬਹੁਤ ਘੱਟ ਸੀ, ਜਿਸ ਤੋ' ਮਹਾਰਾਜਾ ਸਾਹਿਬ ਨੂੰ ਫੌਜ ਦਾ 
ਇੱਕ ਹਿੱਸਾ ਤਾਂ ਕੇਵਲ ਪਾਣੀ ਲਿਆਉਣ ਵਾਸਤੇ ਨੀਯਤ ਕਰਨਾ ਪਿਆ, ਜੋ ਉਠਾਂ ਤੇ ਬੈਲਾਂ 
ਤੇ ਪਾਣੀ ਲੱਦ ਕੇ ਲਿਆਉਂਦੇ ਸੀ। ਕਿੰਤੂ ਤਦ ਵੀ ਜਿੰਨਾ ਚਾਹੀਦਾ ਸੀ, ਇਕੱਠਾ ਨਹੀਂ ਹੋ 
ਸਕਦਾ ਸੀ। ਏਹ ਮਹਾਰਾਜੇ ਨੇ ਹੁਕਮ ਦਿੱਤਾ ਕਿ ਰੇਤਲੇ ਇਲਾਕੇ ਵਿੱਚ ਆਪ ਕੱਚੇ ਖੂਹ ਕੱਢ 
ਲਏ ਜਾਣ। ਸੋ ਇਸੇ ਤਰ੍ਹਾਂ ਕੀਤਾ ਗਿਆ। ੨੫ ਦਿਨਾਂ ਤੱਕ ਬਰਾਬਰ ਲੜਾਈ ਹੋਂਦੀ ਰਹੀ, 
ਨਵਾਬ ਦੀ ਸੈਨਾ ਘਬਰਾ ਗਈ। ਓਹਦੇ ਕਈ ਸਾਥੀ ਨੱਸ ਕੇ ਖਾਲਸੇ ਦੀ ਸ਼ਰਨ ਆ ਗਏ, 
ਜਿਨ੍ਹਾਂ ਨੇ ਕਿਲ੍ਹੇ ਦੇ ਓਹਨਾਂ ਅਸਥਾਨਾਂ ਦਾ ਪਤਾ ਦਿੱਤਾ। ਜਿੱਥੇ ਗੋਲੇ ਚਲਾਨ ਨਾਲ ਝੱਟ ਹੀ 
ਕਿਲ੍ਹਾ ਟੁੱਟ ਗਿਆ। ਹੁਣ ਨਵਾਬ ਨੂੰ ਇਸ ਤੋਂ ਛੁਟ ਕੋਈ ਸੂਰਤ ਬਚਾਅ ਦੀ ਨਾ ਦਿੱਸੀ ਕਿ 
ਮਹਾਰਾਜੇ ਦੇ ਹਵਾਲੇ ਆਪਣੇ ਆਪ ਨੂੰ ਕਰ ਦੇਵੇ। ਸੋ ਜਦ ਉਹ ਮਹਾਰਾਜੇ ਪਾਸ ਆਇਆ, 
ਤਦ ਮਹਾਰਾਜੇ ਨੇ ਓਸ ਦਾ ਬੜਾ ਸਤਕਾਰ ਕੀਤਾ। ਨਵਾਬ ਨੇ ਦੋ ਗੱਲਾਂ ਦੀ ਬੇਨਤੀ ਕੀਤੀ (੧) 
ਇਸ ਇਲਾਕੇ ਦੀ ਵਸੋਂ ਨੂੰ ਕਿਸੇ ਤਰ੍ਹਾਂ ਦਾ ਨੁਕਸਾਨ ਨਾ ਪੁੱਜੇ। (੨) ਨਿਮਕ ਹਲਾਲ ਫੌਜ 
ਮਹਾਰਾਜਾ ਆਪਣੇ ਪਾਸ ਨੌਕਰ ਰੱਖ ਲਏ। ਸੋ ਦੋਨੋਂ ਗੱਲਾਂ ਪੁਵਾਨ ਕਰ ਲਈਆਂ ਗਈਆਂ। 
ਨਵਾਬ ਹਾਫਜ਼ ਅਹਿਮਦ ਖਾਂ ਨੂੰ ਡੇਹਰਾ ਅਸਮਾਈਲ ਖਾਂ ਦੀ ਜਾਗੀਰ ਦੇ ਦਿੱਤੀ ਤੇ ਮੁੰਗੇਰਾਂ ਦਾ 
ਇਲਾਕਾ ਜ਼ਬਤ ਕਰ ਕੇ ਸਰਦਾਰ ਅਮੀਰ ਸਿੰਘ ਸੰਧਾਵਾਲੀਏ ਨੂੰ ਓਥੋਂ ਦਾ ਹਾਕਮ ਬਣਾਇਆ 
ਗਿਆ ਤੇ ਰਾਜ ਕੌਰ ਨਾਮ ਦੇ ਖੱਤ੍ਰੀ ਨੂੰ ਇਹ ਇਲਾਕਾ ਠੇਕੇ ਤੇ ਦਿੱਤਾ ਗਿਆ। 
੧੫੩. ਬਹਾਵਲਪੁਰ ਤੋਂ ਨਜ਼ਰਾਨਾ ਵਸੂਲ ਕਰਨਾ 

ਮੁੰਗੇਰਾਂ ਤੋਂ ਮਹਾਰਾਜਾ ਨੇ ਬਹਾਵਲਪੁਰ ਵੱਲ ਕੂਚ ਕੀਤਾ। ਡੇਹਰਾ ਦੀਨ ਦੀ ਪਨਾਹ ਤੋਂ ਹੋ ਕੇ ਫੌਜਾਂ ਨੂੰ 
ਮੁਲਤਾਨ ਜਾਣ ਦਾ ਹੁਕਮ ਦਿੱਤਾ। ਜਦ ਮਹਾਰਾਜਾ ਸਾਹਿਬ ਨਵਾਬ ਬਹਾਵਲਪੁਰ ਦੇ ਇਲਾਕੇ 
ਵਿੱਚ ਡੇਹਰਾ ਗਾਜ਼ੀ ਖਾਂ ਅੱਪੜੇ, ਤਦ ਨਵਾਬ ਨੂੰ ਚਿੱਠੀ ਲਿਖੀ ਕਿ ੨੦ ਲੱਖ ਦਾ ਤੁਹਾਡੇ ਪਾਸ 
ਮੁਲਕ ਹੈ, ਇਸ ਕਰ ਕੇ ਢਾਈ ਲੱਖ ਤੋਂ ਘੱਟ ਦਾ ਖਰਾਜ ਅੱਗੋਂ ਨੂੰ ਨਹੀਂ ਲਿਆ ਜਾਵੇਗਾ, ਜੇ 
ਹੁਣੇ ਪੰਜ ਲੱਖ ਰੁਪਯਾ ਦੇ ਦੇਵੋ ਤਦ ਬੇਹਤਰ; ਨਹੀਂ ਤਾਂ ਫੌਜ ਹਮਲਾ ਕਰ ਦੇਵੇਗੀ। ਨਵਾਬ ਨੇ 
ਕਸੂਰ, ਮੁਲਤਾਨ, ਮਨਕੇਰਾਂ ਦਾ ਹਾਲ ਆਪਣੀ ਅੱਖੀਂ ਵੇਖ ਲਿਆ ਸੀ। ਚੁਪਚਾਪ ਪੰਜ ਲੱਖ 
ਰੁਪਯਾ ਦੇ ਦਿੱਤਾ। ਇਸ ਪਾਸੋਂ ਮੁੜ ਕੇ ਮੁਲਤਾਨ ਹੁੰਦੇ ਹੋਏ ੨੭ ਜਨਵਰੀ ੧੮੨੨ ਨੂੰ 
ਮਹਾਰਾਜਾ ਸਾਹਿਬ ਆਪਣੀ ਰਾਜਧਾਨੀ ਲਾਹੌਰ ਵਿੱਚ ਅੱਪੜੇ। ਅੱਠ ਮਹੀਨੇ ਇੱਥੇ ਰਹੇ। ਇਸ 
ਸਮੇਂ ਵਿੱਚ ਕਸ਼ਮੀਰ ਦੇ ਇਲਾਕੇ ਵਿੱਚ ਪਖਲੀ ਤੇ ਧਮਤੋੜ ਦਾ ਇਲਾਕਾ ਸਰਦਾਰ ਹਰੀ ਸਿੰਘ 
ਨਲੂਏ ਦੀ ਸੇਵਾ ਤੋਂ ਖ਼ੁਸ਼ ਹੋ ਕੇ ਓਹਨੂੰ ਦੇ ਦਿੱਤਾ। ਮਿਸਰ ਦੀਵਾਨ ਚੰਦ ਨੂੰ ਜ਼ਿਮੀਂਦਾਰ ਤਾਰਾ 
ਦੀ ਸੋਧ ਲਈ ਭੇਜਿਆ। ਇਸ ਨੇ ਸਰਦਾਰ ਅਮਰ ਸਿੰਘ ਮਜੀਠਾ ਨੂੰ ਕਤਲ ਕੀਤਾ ਸੀ। 
ਦੀਵਾਨ ਕ੍ਰਿਪਾ ਰਾਮ ਨੂੰ ਸਰਾਏ ਸਾਲਹ ਦੇ ਰਈਸ ਪੈਦੇ ਖਾਂ ਦੀ ਸੋਧ ਲਈ ਭੇਜਿਆ। ਇਹ 
ਰਈਸ ਕਈ ਤਰ੍ਹਾਂ ਦੇ ਤਾਣੇ ਬਾਣੇ ਤੇ ਅਯੋਗ ਢੰਗ ਵਰਤਦਾ ਰਹਿੰਦਾ ਹੀ। ਸੋ ਦੋਨੋਂ ਸਰਦਾਰ 
ਆਪਣੀ ਮੁਹਿੰਮ ਤੋਂ ਬੜੀ ਕਾਮਯਾਬੀ ਨਾਲ ਮੁੜੇ। 
੧੫੪. ਦੋ ਫਰਾਂਸੀਸੀ ਫੌਜੀ ਅਫਸਰਾਂ ਦੀ ਲਾਹੌਰ ਦਰਬਾਰ ਦੀ ਨੌਕਰੀ 

ਵਨਤੋਰਾ ਤੇ ਆਲਰਡ ਨਾਮ ਦੇ ਦੋ ਫਰਾਂਸੀਸੀ ਫੌਜੀ ਅਫਸਰ ਪੰਜਾਬ ਵਿੱਚ ਆਏ। ਇਹ ਨਿਪੋਲੀਅਨ 
ਬੋਨਾਪਾਰਟ ਦੇ ਫੜੇ ਜਾਣ ਦੇ ਕਾਰਨ ਬੇਰੋਕ ਸਨ, ਮਹਾਰਾਜਾ ਪਾਸ ਇਨ੍ਹਾਂ ਨੌਕਰਾਂ ਨੇ 
ਦਰਖ਼ਾਸਤ ਕੀਤੀ। ਸ਼ੇਰੇ ਪੰਜਾਬ ਆਪਣੀ ਫੌਜ ਯੂਰਪੀਨ ਮੁਲਕਾਂ ਦੀ ਤਰ੍ਹਾਂ ਕੁਵਾਇਦ ਸਿਖਾਣ 
ਦੀ ਇੱਛਾਵਾਨ ਸਨ ਹੀ, ਇਨ੍ਹਾਂ ਨੂੰ ਨੌਕਰ ਰੱਖ ਲਿਆ। ਥੋੜ੍ਹੇ ਹੀ ਸਮੇਂ ਵਿੱਚ ਇਨ੍ਹਾਂ ਨੇ ਫੌਜ ਨੂੰ 
ਯੂਰਪੀਨ ਮੁਲਕਾਂ ਦੇ ਢੰਗ ਦੀ ਕੁਵਾਇਦ ਸਿਖਲਾ ਦਿੱਤੀ। ਮਹਾਰਾਜਾ ਇਨ੍ਹਾਂ ਦੀ ਯੋਗਤਾ ਤੇ 
ਕੀਤੇ ਹੋਏ ਕੰਮ ਤੋਂ' ਬੜੇ ਖ਼ੁਸ਼ ਹੋਏ। 

ਚਾਰ ਸਾਲ ਮਗਰੋਂ ਪੰਜਾਬ ਵਿੱਚ ਫਰਾਂਸ ਦੇ ਦੋ ਅਫ਼ਸਰ ਹੋਰ ਹੋਏ। ਜਿਨ੍ਹਾਂ ਵਿੱਚੋਂ ਇੱਕ ਦਾ ਨਾਮ ਕੋਰਟ 
ਸਾਹਿਬ ਸੀ ਤੇ ਦੂਜੇ ਦਾ ਅਯੁਟੇਪਲ। ਪਹਿਲੇ ਨੇ ਪੈਰਸ ਵਿੱਚ ਸਿੱਖਿਆ ਪਾਈ ਸੀ ਤੇ ਕਾਫੀ 

ਸਮੇਂ ਤੱਕ ਅਸਪੇਸ ਵਿੱਚ ਮਾਰਸ਼ਲ ਬਸੀਰੇਜ ਦੇ ਪਾਸ ਐਂਡੀਕਾਂਗ ਰਹਿ ਚੁੱਕਾ ਸੀ। ਇਨ੍ਹਾਂ ਦੋਹਾਂ 
ਨੂੰ ਵੀ ਮਹਾਰਾਜਾ ਨੇ ਫੌਜ ਵਿੱਚ ਨੌਕਰ ਕਰ ਕੇ ਜਨਰਲ ਦਾ ਅਹੁੱਦਾ ਦਿੱਤਾ। ਕੋਰਟ ਸਾਹਿਬ 
ਨੇ ਤੋਪਖਾਨੇ ਤੇ ਪਲਟਣਾਂ ਦੀ ਸਿਖਾਈ ਦਾ ਕੰਮ ਕੀਤਾ। ਇਸ ਵਿੱਚ ਸੰਦੇਹ ਨਹੀਂ ਕਿ ਸ਼ੁਰੂ 
ਸ਼ੁਰੂ ਵਿੱਚ ਸਿੱਖ ਫੌਜ ਨੂੰ ਨਵੇਂ ਤਰ੍ਹਾਂ ਦੇ ਹਥਯਾਰ ਵੇਖ ਕੇ ਕੁਝ ਓਪਰਾਪਨ ਜਿਹਾ ਮਲੂਮ 
ਹੋਇਆ, ਕਿੰਤੂ ਜਦ ਮਹਾਰਾਜਾ ਸਾਹਿਬ ਨੇ ਆਪ ਯੂਰਪੀ ਢੰਗ ਵਰਤ ਕੇ ਫੌਜਾਂ ਵਿੱਚ ਜਾਣਾ 
ਸ਼ੁਰੂ ਕਰ ਦਿੱਤਾ ਤੇ ਫੌਜ ਯੂਰਪੀਨ ਅਫਸਰਾਂ ਦੀ ਨਿਗਰਾਨੀ ਵਿੱਚ ਹੋ ਗਈ ਤੇ ਓਹਨਾਂ ਦੀ 
ਤਨਖਾਹ ਵਿੱਚ ਵੀ ਤਰੱਕੀ ਹੋ ਗਈ ਤਾਂ ਓਹਨਾਂ ਦੀ ਵਰਦੀ ਵੀ ਯੂਰਪੀਨ ਮੁਲਕਾਂ ਵਾਲੀ ਕਰ 
ਦਿੱਤੀ ਗਈ। ਇਸ ਤੇ ਓਪਰਾਪਨ ਛੇਤੀ ਹੀ ਦੂਰ ਹੋ ਗਿਆ ਤੇ ਥੋੜ੍ਹੇ ਚਿਰ ਵਿੱਚ ਹੀ ਮਹਾਰਾਜਾ 
ਸਾਹਿਬ ਪਾਸ ਪੰਜਾਹ ਹਜ਼ਾਰ ਤੋਂ ਵਧੀਕ ਫੌਜ ਹਰ ਤਰ੍ਹਾਂ ਨਾਲ ਅੰਗਰੇਜ਼ੀ ਕਵਾਇਦ ਦੀ ਜਾਣੂ 
ਤੇ ਚੁਸਤ ਚਾਲਾਕ ਤਿਆਰ ਬਰ ਤਿਆਰ ਹੋ ਗਈ। 
ਮਹਾਰਾਜਾ ਸਾਹਿਬ ਨੇ ਇਨ੍ਹਾਂ ਅਫਸਰਾਂ ਦੀਆਂ ਤਨਖਾਹਾਂ ਦੋ ਹਜ਼ਾਰ ਤੋ ਤਿੰਨ ਹਜ਼ਾਰ ਤੱਕ ਨੀਯਤ 
ਕੀਤੀਆਂ। ਜਾਗੀਰਾਂ ਤੇ ਸਾਲਾਨਾ ਇਨਾਮ ਇਸ ਤੋਂ' ਵੱਖਰੇ ਸਨ, ਅਨਾਰਕਲੀ ਵਿੱਚ ਇਨ੍ਹਾਂ ਨੂੰ 
ਰਹਿਣ ਲਈ ਜਗ੍ਹਾ ਦਿੱਤੀ ਗਈ, ਜਿੱਥੇ ਇਨ੍ਹਾਂ ਨੇ ਵਜ਼ੀਰ ਖਾਂ ਦੀ ਸਰਾਂ ਦੇ ਪਾਸ ਆਪਣੀਆਂ 
ਵੱਡੀਆਂ ਵੱਡੀਆਂ ਕੋਠੀਆਂ ਤੇ ਬਗੀਚੇ ਆਦਿਕ ਬਣਵਾ ਲਏ ਤੇ ਇੱਕ ਬਜ਼ਾਰ ਵੀ ਬੜਾ ਖੁੱਲਾ 
ਬਣਵਾਇਆ। ਜਦ ਮਹਾਰਾਜਾ ਸਾਹਿਬ ਨੇ ਇਨ੍ਹਾਂ ਅੰਗ੍ਰੇਜ਼ਾਂ ਨੂੰ ਨੌਕਰ ਰੱਖਿਆ, ਤਦ ਇਨ੍ਹਾਂ ਤੋ 
ਤਿੰਨ ਗੱਲਾਂ ਦੀ ਸ਼ਰਤ ਕੀਤੀ ਗਈ: 
(੧) ਗਊ ਮਾਸ ਨਹੀਂ ਖਾਣਗੇ। 
(੨) ਦਾੜੀ ਨਹੀਂ ਮੁਨਾਣਗੇ। 
(੩) ਤੰਬਾਕੂ ਨਹੀਂ ਪੀਣਗੇ। 
ਪਹਿਲੀਆਂ ਦੋ ਸ਼ਰਤਾਂ ਦੀ ਤਾਂ ਪਾਬੰਦੀ ਅਖੀਰ ਵੇਲੇ ਤੱਕ ਕੀਤੀ ਗਈ, ਕਿੰਤੂ ਤੀਜੀ ਸ਼ਰਤ ਚੋਰੀ ਛੱਪੇ 
ਨਾਲ ਪਾਲੀ। 
੧੫੫. ਹਜ਼ਾਰਾ ਦਾ ਰਾਜ ਵਿਦਰੋਹ ਤੇ ਫਤੇ 
ਸ਼ੁਰੂ ੧੮੭੯ ਬਿਕ੍ਰਮੀ ਵਿੱਚ ਖ਼ਬਰ ਪੁੱਜੀ ਕਿ ਹਜ਼ਾਰੇ ਦੇ ਜ਼ਿਲ੍ਹੇ ਦੇ ਅਫ਼ਗਾਨਾਂ ਨੇ ਇਕੱਠੇ ਹੋ ਕੇ ਰਾਜ 
ਵਿਦਰੋਹ ਕਰਨ ਦੀ ਸਲਾਹ ਕੀਤੀ ਹੈ। ਮੁਹੰਮਦ ਅਜ਼ੀਮ ਖਾਂ ਜਿਸ ਨੂੰ ਓਹਦੇ ਭਰਾ ਮੁਹੰਮਦ ਖਾਂ 
ਦੀ ਜਗ੍ਹਾ ਨੀਯਤ ਕੀਤਾ ਗਿਆ ਸੀ, ਓਹ ਵੀ ਓਹਨਾਂ ਦੀ ਮਦਦ ਕਰਨ ਲਈ ਪਿਸ਼ਾਵਰ ਵਲੇ 
ਜਾਣ ਲੱਗਾ ਹੈ। ਇਹਨਾਂ ਦੀ ਮਨਸ਼ਾ ਇਹ ਹੈ ਕਿ ਅਟਕ ਦੇ ਇਲਾਕੇ ਵਿੱਚੋਂ ਸਿੱਖਾਂ ਦਾ ਕਬਜ਼ਾ 
ਹਟਾ ਦਿੱਤਾ ਜਾਏ। ੧੦ ਹਜ਼ਾਰ ਪਠਾਣ ਇਕੱਠੇ ਹੋ ਗਏ ਹਨ ਤੇ ਦਿਨ ਪ੍ਰਤਿ ਦਿਨ ਵਧਦੇ ਜਾ 
ਰਹੇ ਹਨ। ਮਹਾਰਾਜਾ ਨੇ ਇਹ ਗੱਲ ਸੁਣਦੇ ਹੀ ਮਿਸਰ ਦੀਵਾਨ ਚੰਦ ਨੂੰ ਇੱਕ ਬੜੀ ਤਕੜੀ 
ਫੌਜ ਦੇ ਕੇ ਉਧਰ ਚੜ੍ਹਾਈ ਕਰਨ ਦਾ ਹੁਕਮ ਕਰ ਦਿੱਤਾ, ਜਿਸ ਨੇ ਅਟਕ ਦੇ ਪਾਸ ਅੱਪੜ ਕੇ 
ਸ਼ਤਰੂ ਨਾਲ ਜੰਗ ਸ਼ੁਰੂ ਕਰ ਦਿੱਤੀ। ਪਠਾਣਾਂ ਦੀ ਗਿਣਤੀ ਵਧੀਕ ਸੀ। ਇਸ ਕਰ ਕੇ ਓਹਨਾਂ 
ਨੂੰ ਤਿੰਨ ਚਾਰ ਜੰਗ ਕਰ ਕੇ ਖਿੰਡਾਣ ਵਿੱਚ ਕਾਮਯਾਬੀ ਨਹੀਂ ਹੋਈ, ਜਿਸ ਤੇ ਮਿਸਰ ਦੀਵਾਨ 
ਚੰਦ ਨੇ ਇੱਕ ਸਾਂਢਣੀ ਸਵਾਰ ਲਾਹੌਰ ਦੁੜਾਇਆ, ਜਿਸ ਦੇ ਪੁੱਜਣ ਤੇ ਜਨਰਲ ਅਲਾਹੀ 
ਬਖ਼ਸ਼ ਦਾ ਤੋਪਖਾਨਾ ਤੇ ਧੌਂਕਲ ਸਿੰਘ ਦੀਆਂ ਪਲਟਨਾਂ ਭੇਜੀਆਂ ਤੇ ਜਨਵਰੀ ੧੮੨੩ ਨੂੰ 
ਆਪਣੇ ਬੀਮਾਰ ਹੋਣ ਦੀ ਹਾਲਤ ਵਿੱਚ ਵੀ ਫੌਜ ਲੈ ਕੇ ਚੜ੍ਹਾਈ ਕਰ ਦਿੱਤੀ, ਕਿੰਤੂ ਧੈਂਕਲ 
ਸਿੰਘ ਦੀਆਂ ਪਲਟਨਾਂ ਦੇ ਪੁੱਜਣ ਅਤੇ ਮਹਾਰਾਜਾ ਸਾਹਿਬ ਦੇ ਅੱਪੜਨ ਤੋਂ ਪਹਿਲਾਂ ਹੀ 
ਅਫ਼ਗਾਨਾਂ ਦੀ ਫੌਜ ਨੂੰ ਖਿੰਡਾ ਦਿੱਤਾ ਗਿਆ। ਜਦ ਮਹਾਰਾਜਾ ਜਾਂਦੇ ਵੇਰ ਦਰਯਾ ਏ ਜੇਹਲਮ 
ਤੋਂ ਪਾਰ ਹੋਏ, ਤਦ ਇਹਨਾਂ ਦੇ ਜਾਣ ਦੀ ਖ਼ਬਰ ਨੇ ਪਠਾਣਾਂ ਦੇ ਹੋਰ ਵੀ ਹੌਸਲੇ ਤੋੜ ਦਿੱਤੇ, 
ਜਿਸ ਤੋਂ ਓਹ ਮੈਦਾਨ ਵਿੱਚੋਂ ਨੱਸ ਟੁਰੇ। ਮਿਸਰ ਦੀਵਾਨ ਚੰਦ ਨੇ ਨੱਠ ਕੇ ਮੁਲਖੱਯੇ ਦਾ ਪਿੱਛਾ 
ਕੀਤਾ, ਤੇ ਓਹਨਾਂ ਨੂੰ ਬਹੁਤ ਨੁਕਸਾਨ ਪਹੁੰਚਾਇਆ। ਮੁਹੰਮਦ ਅਜ਼ੀਮ ਖਾਂ ਨੂੰ ਵੀ ਖ਼ਾਸ ਕੰਮ 

ਪੈ ਜਾਣ ਦੇ ਕਾਰਨ ਪਿੱਛੇ ਕਾਬਲ ਮੁੜ ਕੇ ਜਾਣਾ ਪਿਆ। ਜਦ ਮਹਾਰਾਜਾ ਨੂੰ ਇਸ ਗੱਲ ਦੀ 
ਖ਼ਬਰ ਮਿਲੀ। ਤਦ ਓਹਨਾਂ ਨੇ ਫੌਜ ਨੂੰ ਸ਼ਾਹਜ਼ਾਦਾ ਖੜਗ ਸਿੰਘ ਦੇ ਨਾਲ ਲਾਹੌਰ ਜਾਣ ਦਾ 
ਹੁਕਮ ਦਿੱਤਾ ਤੇ ਆਪ ਵਜ਼ੀਰਾਬਾਦ ਦੇ ਮੁਕਾਮ ਤੇ ਠਹਿਰ ਕੇ ਕੁਝ ਦਿਨ ਸ਼ਿਕਾਰ ਤੇ ਸੈਰ 
ਕਰਨ ਲੱਗੇ। ਇਸੇ ਜਗ੍ਹਾ ਮਹਾਰਾਜਾ ਸਾਹਿਬ ਨੂੰ ਖ਼ਬਰ ਮਿਲੀ ਕਿ ਜੰਮੂ ਦਾ ਹਾਕਮ ਕਿਸ਼ੋਰ 
ਸਿੰਘ ਮਰ ਗਿਆ ਹੈ। 

੧੫੬. ਗੁਲਾਬ ਸਿੰਘ ਨੂੰ ਰਾਜਾ ਦਾ ਖਿਤਾਬ 


ਮਹਾਰਾਜਾ ਸਾਹਿਬ ਕਿਸ਼ੋਰ ਸਿੰਘ ਤੇ ਬੜੇ ਖ਼ੁਸ਼ ਸਨ, ਕਿਉਂਕਿ ਉਸ ਨੇ ਪਹਾੜੀ ਇਲਾਕੇ ਦਾ ਪ੍ਰਬੰਧ 


ਬੜੀ ਚੰਗੀ ਤਰ੍ਹਾਂ ਕੀਤਾ ਸੀ। ਇਸ ਕਰ ਕੇ ਕਿਸ਼ੋਰ ਸਿੰਘ ਦੇ ਲੜਕੇ ਗੁਲਾਬ ਸਿੰਘ ਨੂੰ ਲਾਹੌਰ 
ਸਦ ਕੇ ਰਾਜੇ ਦਾ ਖ਼ਿਤਾਬ ਦਿੱਤਾ ਤੇ ਓਹਨੂੰ ਉਸ ਦੇ ਬਾਪ ਦੀ ਜਗ੍ਹਾ ਤੇ ਨੀਯਤ ਕਰ ਦਿੱਤਾ। 
ਕਿਸ਼ੋਰ ਸਿੰਘ ਦੇ ਤਿੰਨ ਲੜਕੇ ਸਨ: ਗੁਲਾਬ ਸਿੰਘ, ਧਿਆਨ ਸਿੰਘ ਤੇ ਸੁਚੇਤ ਸਿੰਘ। ਇਨ੍ਹਾਂ 
ਵਿੱਚ ਧਿਆਨ ਸਿੰਘ ਮਹਾਰਾਜੇ ਦਾ ਡੇਉਢੀ ਵਾਲਾ ਸੀ, ਇਸ ਨੂੰ ਵੀ ਮਹਾਰਾਜਾ ਸਾਹਿਬ ਨੇ 
ਰਾਜਾ ਦਾ ਖ਼ਿਤਾਬ ਦੇ ਕੇ ਆਪਣਾ ਮੁਸਾਹਬ ਬਣਾਇਆ ਤੇ ਸੁਚੇਤ ਸਿੰਘ ਨੂੰ ਫੌਜ ਦਾ ਜਰਨੈਲ 
ਬਣਾਇਆ। 

੧੫੭. ਪਖਲੀ ਤੇ ਧਮਤੋੜ ਦੇ ਜ਼ਿੰਮੀਦਾਰਾਂ ਦੀ ਬਗ਼ਾਵਤ 


ਇਹ ਇਲਾਕਾ ਸਰਦਾਰ ਹਰੀ ਸਿੰਘ ਨਲਵਾ ਨੂੰ ਜਾਗੀਰ ਵਿੱਚ ਮਿਲਿਆ ਸੀ। ਇਸ ਇਲਾਕੇ ਦੇ ਲੋਕਾਂ 


ਨੇ ਇਕੱਠੇ ਹੋਂ ਕੇ ਵਿਦਰੋਹ ਕਰ ਦਿੱਤਾ। ਸਰਦਾਰ ਹਰੀ ਸਿੰਘ ਇਹ ਖ਼ਬਰ ਸੁਣਦੇ ਹੀ ਇਸ 
ਇਲਾਕੇ ਵਿੱਚ ਅੱਪੜੇ ਤੇ ਇਹਨਾਂ ਲੋਕਾਂ ਨੂੰ ਇਨ੍ਹਾਂ ਦੇ ਅਪਰਾਧਾਂ ਦਾ ਦੰਡ ਦੇ ਕੇ ਸਿੱਧਿਆਂ ਕਰ 
ਦਿੱਤਾ। ਇੱਕ ਵਾਰ ਫਿਰ ਇਸ ਇਲਾਕੇ ਦੇ ਲੋਕਾਂ ਨੇ ਇਕੱਠੇ ਹੋ ਕੇ ਸਰਦਾਰ ਹਰੀ ਸਿੰਘ 
ਨਲੂਏ ਦਾ ਬੜੀ ਜਵਾਂ ਮਰਦੀ ਨਾਲ ਡਟ ਕੇ ਮੁਕਾਬਲਾ ਕੀਤਾ, ਕਿੰਤੂ ਓਹਨਾਂ ਦੇ ਪੈਰ ਛੇਤੀ ਹੀ 
ਉੱਖੜ ਗਏ ਤੇ ਤਿੰਨ ਹਜ਼ਾਰ ਦੇ ਕਰੀਬ ਪਠਾਣ ਇਸ ਲੜਾਈ ਵਿੱਚ ਖਾਲਸੇ ਦੀ ਤਲਵਾਰ ਦੀ 
ਭੇਟ ਹੋਏ। ਜੋ ਫੱਟੜ ਹੋਏ ਸਨ, ਓਹਨਾਂ ਦੀ ਤਾਂ ਗਿਣਤੀ ਕਰਨੀ ਹੀ ਔਖੀ ਸੀ। 

੧੫੮. ਰੋਹਤਾਸ ਦੇ ਮੁਕਾਮ ਤੇ ਫੌਜ ਦੀ ਗਿਣਤੀ 


ਰੋਹਤਾਸ ਦੇ ਮੁਕਾਮ ਤੇ ਮਹਾਰਾਜਾ ਸਾਹਿਬ ਅੱਪੜੇ। ਦੁਸਹਿਰਾ ਹੋ ਚੁੱਕਾ ਸੀ, ਆਪ ਨੇ ਸਾਰੀ ਫੌਜ ਦੀ 


ਗਿਣਤੀ ਲੈਣ ਦਾ ਯਤਨ ਕੀਤਾ। ਹੁਕਮ ਭੇਜਿਆ ਕਿ ਹਰ ਇੱਕ ਰਈਸ ਆਪਣੀ ਠੀਕ ਫੌਜ 
ਨੂੰ ਨਾਲ ਲੈ ਕੇ ਅੱਪੜੇ, ਜੋ ਨਾ ਆਵੇਗਾ ਜਾਂ ਜਿਸ ਦੀ ਫੌਜ ਦੀ ਵਰਦੀ ਠੀਕ ਨਾ ਹੋਵੇਗੀ, ਓਸ 
ਤੋਂ ਸਖ਼ਤ ਨੋਟਸ ਲਿਆ ਜਾਵੇਗਾ। ਸੋ ਅਜਿਹਾ ਹੀ ਹੋਇਆ ਕਿ ਸਾਰੇ ਰਈਸ ਆਪਣੀ 
ਆਪਣੀ ਸੈਨਾ ਸਮੇਤ ਰੋਹਤਾਸ ਅੱਪੜ ਗਏ। ਮਹਾਰਾਜਾ ਸਾਹਿਬ ਨੇ ਆਪ ਬੈਠ ਕੇ ਹਾਜ਼ਰੀ 
ਲਈ। ਜਿਨ੍ਹਾਂ ਦੀ ਫੌਜ ਤਿਆਰ ਬਰ ਤਿਆਰ ਨਹੀਂ ਸੀ, ਓਹਨਾਂ ਨੂੰ ਝਾੜ ਝੰਬ ਕੀਤੀ ਤੇ 
ਅੱਗੋਂ ਨੂੰ ਅਜਿਹਾ ਕਰਨ ਦੀ ਸੂਰਤ ਵਿੱਚ ਜੁਰਮਾਨਾ ਹੋਣ ਦੀ ਧਮਕੀ ਦਿੱਤੀ। ਸਭ ਤੋਂ ਵਧੀਕ 
ਸਰਦਾਰ ਦਲ ਸਿੰਘ ਨੂੰ ਸ਼ਰਮਿੰਦਾ ਕੀਤਾ, ਜਿਸ ਤੋਂ ਇਸ ਨੇ ਆਤਮਘਾਤ ਕਰ ਲਿਆ। 
ਸਰਕਾਰ ਨੂੰ ਓਹਦੇ ਮਰਨੇ ਤੇ ਬੜਾ ਸ਼ੋਕ ਹੋਇਆ। 


੧੫੯. ਪਿਸ਼ਾਵਰ ਤੋ' ਨਜ਼ਰਾਨਾ ਲੈਣਾ ਤੇ ਮੁਹੰਮਦ ਅਜ਼ੀਮ ਖਾਂ ਦਾ ਜੰਗ ਦਾ ਇਸ਼ਤਹਾਰ 
ਫ਼ਕੀਰ ਅਜ਼ੀਜ਼ਦੀਨ ਨੂੰ ਭੇਜ ਕੇ ਯਾਰ ਮੁਹੰਮਦ ਖਾਂ ਬਾਰਕਜ਼ੇਈ ਪਿਸ਼ਾਵਰ ਦੇ ਸੁਬੇਦਾਰ ਪਾਸੋਂ ਖਰਾਜ 


ਵਜੋਂ ਘੋੜੇ ਤੇ ਉਮਦਾ ਉਮਦਾ ਕੀਮਤੀ ਚੀਜ਼ਾਂ ਲੈ ਕੇ ਲਾਹੌਰ ਮੁੜਿਆ। ਤਦ ਮੁਹੰਮਦ ਅਜ਼ੀਮ 
ਖਾਂ ਨੇ ਬੜਾ ਕ੍ਰੋਧ ਕੀਤਾ ਤੇ ਓਹ ਯਾਰ ਮੁਹੰਮਦ ਖਾਂ ਤੋਂ ਪਿਸ਼ਾਵਰ ਛੁਡਾ ਲੈਣ ਲਈ ੧੮੮੦ 
ਬਿ. ਮਾਘ ਦੇ ਮਹੀਨੇ ਆ ਗਿਆ। ਜਲਾਲਾਬਾਦ ਤੋਂ ਚੱਲ ਕੇ ਜਦ ਖੈਬਰ ਦੇ ਦਰੇ ਤੱਕ ਦਾ 
ਇਲਾਕਾ ਇਸ ਨੇ ਆਪਣੇ ਕਬਜ਼ੇ ਵਿੱਚ ਕਰ ਲਿਆ, ਤਦ ਯਾਰ ਮੁਹੰਮਦ ਖਾਂ ਅਜ਼ੀਮ ਖਾਂ ਦੀ 
ਮਨਸ਼ਾ ਤੋਂ ਜਾਣੂ ਹੋ ਪਿਸ਼ਾਵਰ ਛੱਡ ਕੇ ਯੂਸਫ ਜ਼ੇਈ ਪਹਾੜ ਵਿੱਚ ਨੱਸ ਗਿਆ। 

ਮੁਹੰਮਦ ਅਜ਼ੀਮ ਖਾਂ ੨੭ ਜਨਵਰੀ ੧੮੨੩ ਨੂੰ ਪਿਸ਼ਾਵਰ ਪੁੱਜਾ ਤੇ ਇਸ ਨੇ ਓਸੇ ਵੇਲੇ ਇੱਕ 
ਕਾਫਰ ਸਿੱਖਾਂ ਨੇ ਇਸਲਾਮੀ ਸਲਤਨਤ ਦਾ ਬਹੁਤ ਸਾਰਾ ਹਿੱਸਾ ਲੈ ਲਿਆ ਹੈ, ਜਿਸ ਤੋਂ 
ਛੁਡਾਣਾ ਸਾਡਾ ਫਰਜ਼ ਹੈ। ਇਸ ਵਾਸਤੇ ਹਰ ਮੁਸਲਮਾਨ ਨੂੰ ਜਹਾਦ ਦੇ ਵਾਸਤੇ ਸਾਡੇ ਝੰਡੇ ਦੇ 
ਹੇਠ ਆ ਜਾਣਾ ਚਾਹੀਦਾ ਹੈ। ਓਸ ਇਸ਼ਤਿਹਾਰ ਨੂੰ ਵੇਖ ਕੇ ਹਜ਼ਾਰਾਂ ਅਫ਼ਗਾਨ ਮਜ਼੍ਹਬ ਦੇ 
ਵਾਸਤੇ ਲੜਨ ਮਰਨ ਲਈ ਇਕੱਠੇ ਹੋ ਗਏ। 

ਇਹ ਖ਼ਬਰ ਲਾਹੌਰ ਵਿੱਚ ਮਹਾਰਾਜਾ ਸਾਹਿਬ ਪਾਸ ਪੁੱਜੀ। ਤਦ ਓਹਨਾਂ ਫੌਰਨ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ 
ਇੱਕ ਬਲਵਾਨ ਫੌਜ ਦੇ ਕੇ ਭੇਜਿਆ ਤੇ ਓਹਨਾਂ ਦੇ ਜਾਣ ਦੇ ਮਗਰ ਹੀ ਸਰਦਾਰ ਹਰੀ ਸਿੰਘ 
ਨਲੂਆ ਦੀਵਾਨ ਕਿਰਪਾ ਰਾਮ ਸਰਦਾਰ ਅਤਰ ਸਿੰਘ ਤੇ ਸਰਦਾਰ ਧੰਨਾ ਸਿੰਘ ਆਦਿਕਾਂ ਨੂੰ 
ਸ਼ਾਹਜ਼ਾਦੇ ਦੀ ਫੌਜ ਵਿੱਚ ਸ਼ਾਮਲ ਹੋਣ ਲਈ ਰਵਾਨਾ ਕੀਤਾ। 

੧੬੦. ਅਫ਼ਗਾਨਾਂ ਦੇ ਨਾਲ ਲੜਾਈ ਕਿਲ੍ਹਾ ਜਹਾਂਗੀਰਾ ਤੇ ਸਿੱਖਾਂ ਦਾ ਕਬਜ਼ਾ ਤੇ ਫਿਰ 


ਭਯਾਨਕ ਲੜਾਈ 

ਇਸ ਫੌਜ ਨੇ ਦਰਯਾ-ਏ-ਅਟਕ ਲੰਘ ਕੇ ਜਹਾਂਗੀਰਾਂ ਦੇ ਗਿਰਦ ਘੇਰਾ ਪਾ ਲਿਆ। ਸਿੱਖਾਂ ਤੇ ਪਠਾਣਾਂ 
ਦੀ ਇਸ ਮੁਕਾਮ ਤੇ ਖੂਬ ਲੜਾਈ ਹੋਈ, ਕਿੰਤੂ ਖਾਲਸੇ ਦੀ ਤੇਜ਼ ਤਲਵਾਰ ਦੇ ਸਾਹਮਣੇ 
ਅਫ਼ਗਾਨ ਨਾ ਠਹਿਰ ਸਕੇ। ਕਿੰਤੂ ਇਸ ਭਾਂਜ ਤੋਂ ਅਫ਼ਗਾਨ ਚੁੱਪ ਹੋਣ ਦੀ ਜਗ੍ਹਾ ਹੋਰ ਭੜਕ 
ਉੱਠੇ ਤੇ ਠਠੇਰੀ ਪਹਾੜੀ, ਜੋ ਅਟਕ ਤੋ ੧੮ ਕੋਹ ਲਹਿੰਦੇ ਵੱਲ ਹੈ; ਸਵਾਤ, ਬੋਨੇਰ, 
ਅਫਰੀਦ, ਖਟਕ ਆਦਿਕ ਅਸਥਾਨਾਂ ਦੇ ਪਠਾਣ ਕੀੜੀ ਦਲ ਵਾਂਗ ਇਕੱਠੇ ਹੋ ਕੇ ਆਪਣੇ 
ਮਜ਼ਹਬ ਦੇ ਨਾਮ ਤੇ ਲੜ ਮਰਨ ਲਈ ਇਕੱਠੇ ਹੋ ਗਏ। ਸਾਰੇ ਮੁੱਲਾਂ ਤੇ ਕਾਜ਼ੀਆਂ ਨੇ ਜਹਾਦ ਦਾ 
ਫਤਵਾ ਦੇ ਦਿੱਤਾ। ਮੁਹੰਮਦ ਅਜ਼ੀਮ ਖਾਂ ਦੇ ਪਾਸ ਪਿਸ਼ਾਵਰ ਵਿੱਚ ਬਾਕਾਇਦਾ ਫੌਜ ਤੋਂ ਵੱਖਰਾ 
ਮੁਲਖੱਯਾ ਵੀ ਬੜਾ ਇਕੱਠਾ ਹੋ ਗਿਆ ਸੀ। ਓਸ ਨੇ ਓਥੋਂ ਅੱਗੇ ਕਦਮ ਵਧਾਇਆ। 

੧੬੧. ਅਟਕ ਦਾ ਮਹਾਰਾਜੇ ਨੂੰ ਰਾਹ ਦੇਣਾ 

ਜਦ ਇਹ ਖ਼ਬਰ ਲਾਹੌਰ ਅੱਪੜੀ, ਤਦ ਮਹਾਰਾਜਾ ਸਾਹਿਬ ਨੇ ਦਰਯਾ-ਏ-ਰਾਵੀ ਲੰਘ ਕੇ ਸ਼ਾਹਦਰੇ 
ਸ਼ਾਹੀ ਫੌਜ ਦੀ ਗਿਣਤੀ ਲਈ। ਪਹਿਲਾਂ ਸ਼ਾਹਜ਼ਾਦਾ ਖੜਗ ਸਿੰਘ ਤੇ ਮਿਸਰ ਦੀਵਾਨ ਚੰਦ ਨੂੰ 
ਭੇਜਿਆ ਤੇ ਪਿੱਛੇ ਆਪ ਵੀ ਕੂਚ ਕੀਤਾ। ੧੩੨ ਮਾਰਚ ਨੂੰ ਮਹਾਰਾਜਾ ਸਾਹਿਬ ਅਟਕ ਦਰਜਾ ਦੇ 
ਕੰਢੇ ਤੇ ਪੁੱਜੇ। ਤੋਪਾਂ ਨੂੰ ਹਾਥੀਆਂ ਤੇ ਲਦਵਾ ਕੇ ਪਾਰ ਕੀਤਾ। ਜਦ ਫੌਜ ਲਈ ਕਿਸ਼ਤੀਆਂ ਨਾ 
ਮਿਲੀਆਂ, ਤਦ ਸੋਚਾਂ ਵਿੱਚ ਹੀ ਸੀ ਕਿ ਦਰਯਾ ਵਿੱਚ ਜ਼ੋਰ ਦਾ ਹੜ੍ਹ ਆ ਗਿਆ। ਪਾਰ ਜਾਣਾ 
ਵੀ ਬੜਾ ਜ਼ਰੂਰੀ ਸੀ। ਕੋਈ ਮਲਾਹ ਨਾਲ ਲੈ ਜਾਣ ਦਾ ਹੌਸਲਾ ਨਹੀਂ ਕਰਦਾ ਸੀ। 

ਮਹਾਰਾਜਾ ਸਾਹਿਬ ਨੇ ਖੜ੍ਹੇ ਹੋ ਗਲ ਵਿੱਚ ਦੁਪੱਟਾ ਪਾ ਅਰਦਾਸਾ ਸੋਧਿਆ ਤੇ ਘੋੜੇ ਤੇ ਅਸਵਾਰ ਹੋ ਘੋੜੇ 
ਨੂੰ ਅੱਡੀ ਲਾ ਦਰਯਾ ਵਿੱਚ ਕੁਦਾਂਦੇ ਹੋਏ ਕਿਹਾ ਕਿ: ਅਟਕ ਓਸ ਦੇ ਵਾਸਤੇ “ਅਟਕ” (ਰੋਕ) 
ਹੈ, ਜਿਸ ਦੇ ਦਿਲ ਵਿੱਚ “ਅਟਕ” ਹੈ। ਜਿਸ ਦੇ ਦਿਲ ਵਿੱਚ ਅਟਕ ਨਹੀਂ, ਉਸ ਦੇ ਵਾਸਤੇ 
ਅਟਕ (ਦਰਯਾ) ਅਟਕ (ਰੋਕ) ਨਹੀਂ ਹੋ ਸਕਦਾ। 

ਆਪ ਘੋੜੇ ਨੂੰ ਕੁਦਾਂਦੇ ਦਰਯਾ ਦੇ ਪਾਰ ਹੋ ਗਏ। ਆਪ ਦੇ ਪਿੱਛੇ ਲਗਭਗ ਸਾਰੀ ਫੌਜ ਪਾਰ ਹੋ ਗਈ, 
ਇੰਨਾ ਸਮਾਂ ਅਟਕ ਵਿੱਚ ਪਾਣੀ ਇਤਨਾ ਘੱਟ ਗਿਆ ਕਿ ਮਾਮੂਲੀ ਆਦਮੀ ਦੇ ਗੋਡੇ ਗੋਡੇ ਹੋ 
ਗਿਆ। ਜਦ ਮਹਾਰਾਜਾ ਸਾਹਿਬ ਨੇ ਪਾਰ ਆਓਣ ਤੋਂ ਰੋਕਿਆ ਤਦ ਜੋ ਪਿੱਛੇ ਦਰਯਾ ਵਿੱਚ 
ਉੱਤਰੇ, ਓਹ ਰੁੜ੍ਹ ਗਏ ਕਿਹਾ ਜਾਂਦਾ ਹੈ ਕਿ ਇੰਜ ੫੦੦ ਦੇ ਕਰੀਬ ਪਿੱਛੇ ਦਰਯਾ ਵਿੱਚ 
ਉੱਤਰਨ ਵਾਲੇ ਰੁੜ੍ਹਦੇ ਮਰ ਗਏ। 

ਫ਼ਕੀਰ ਅਜ਼ੀਜ਼ਦੀਨ ਉਸ ਵੇਲੇ ਮਹਾਰਾਜੇ ਦੇ ਨਾਲ ਸੀ, ਉਸ ਨੇ ਆਪਣੀ ਨੋਟ ਬੁਕ ਵਿੱਚ ਇਸ ਘਟਨਾ 
ਨੂੰ ਅੱਖੀਂ ਡਿੱਠਾ ਲਿਖਿਆ ਹੈ ਤੇ ਕਿਹਾ ਹੈ ਕਿ ਇਹ ਮਹਾਰਾਜਾ ਸਾਹਿਬ ਦੇ ਇਕਬਾਲ ਤੇ 
ਵਾਹਿਗੁਰੂ ਦੀ ਮਦਦ ਦੇ ਅਚੰਭੇ ਦੀ ਗੱਲ ਸੀ, ਕਿਉਂਕਿ ਓਹ ਦਰਿਆ ਅਟਕ ਜਿਸ ਵਿੱਚ 


ਐਮ ਐ.ਉ/ਤੈਪਮ। 006 ਚ੬71ਪੰਟ 900੬ 9 0 ਧਨ ਨਨ (ਬਰਨ 88006) ਅਰ? ਹਰ ਕਨ/00 06020 


[104] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਕਿਸ਼ਤੀਆਂ ਵਿੱਚ ਬੈਠ ਕੇ ਪਾਰ ਉੱਤਰਨ ਵਾਲਿਆਂ ਦੇ ਕਲੇਜੇ ਵੀ ਡੋਲ ਜਾਂਦੇ ਹਨ, ਫਿਰ ਉਸ 
ਵੇਲੇ ਜਦ ਹੜ੍ਹ ਆ ਜਾਣ ਤੇ ਦਰਯਾ ਹੋਰ ਵੀ ਜ਼ੋਰਾਂ ਤੇ ਹੋਵੇ, ਪੈਦਲ ਪਾਰ ਹੋ ਜਾਣਾ ਸਚਮੁਚ 
ਵਾਹਿਗੁਰੂ ਦਾ ਚੋਜ ਤੇ ਮਹਾਰਾਜੇ ਦਾ ਇਕਬਾਲ ਹੀ ਸੀ। ਕਿਹਾ ਜਾਂਦਾ ਹੈ ਕਿ ਮਹਾਰਾਜੇ ਦੇ 
ਨਾਲ ਨਾਲ ਇੱਕ ਸਪਾਹ ਦੀ ਭੇਡ ਨੇ ਵੀ ਜਿਸ ਦੇ ਗਲੇ ਵਿੱਚ ਘਿਓ ਦੀ ਕੁਪੀ ਬੱਧੀ ਹੋਈ 
ਸੀ, ਦਰਯਾ ਲੰਘੀ। ਮਹਾਰਾਜਾ ਦੀ ਨਜ਼ਰ ਓਸ ਭੇਡ ਤੇ ਪੈ ਗਈ, ਆਪ ਨੇ ਖ਼ੁਸ਼ ਹੋ ਕੇ ਓਹਦਾ 
ਰੋਜ਼ੀਨਾ ਨੀਯਤ ਕਰ ਦਿੱਤਾ। 

ਖ਼ਾਸ ਭਰੋਸੇ ਤੇ ਜੋ ਮੁਹੰਮਦ ਅਜ਼ੀਮ ਖਾਂ ਨੇ ਲੜਾਈ ਸ਼ੁਰੂ ਕੀਤੀ ਸੀ, ਮਾਰੇ ਗਏ। ਦੂਜੇ ਦਿਨ ਮਹਾਰਾਜਾ 
ਨੇ ਫਤਹ ਦਾ ਕਦਮ ਅੱਗੇ ਵਧਾਇਆ ਤੇ ਹਸ਼ਤ ਨਗਰ ਤੇ ਆਪਣਾ ਕਬਜ਼ਾ ਕਰ ਕੇ ੧੭ 
ਮਾਰਚ ਨੂੰ ਖ਼ਾਸ ਪਿਸ਼ਾਵਰ ਵਿੱਚ ਦਾਖਲ ਹੋਇਆ। ਸਿੱਖਾਂ ਦਾ ਲਸ਼ਕਰ ਸਾਰੇ ਮੁਲਕ ਸ਼ੈਬਰ 
ਪਾਸ ਤੱਕ ਫਿਰ ਗਿਆ। ਮਹਾਰਾਜਾ ਨੇ ਹੁਕਮ ਦਿੱਤਾ ਕਿ ਪਿਸ਼ਾਵਰ ਸ਼ਹਿਰ ਨੂੰ ਕਿਸੇ ਤਰ੍ਹਾਂ ਦਾ 
ਨੁਕਸਾਨ ਨਾ ਅੱਪੜੇ। ਇਨ੍ਹਾਂ ਹੀ ਦਿਨਾਂ ਵਿੱਚ ਯਾਰ ਮੁਹੰਮਦ ਖਾਂ ਨੇ ਪੰਜ ਘੋੜੇ, ਜਿਨ੍ਹਾਂ ਵਿੱਚ 
ਇੱਕ ਗੋਹਰ ਨਾਮ ਦਾ ਬੜਾ ਮਸ਼ਹੂਰ ਘੋੜਾ ਸੀ ਤੇ ਜਿਸ ਦੀ ਤਾਰੀਫ਼ ਸੁਣ ਕੇ ਮਹਾਰਾਜਾ 
ਸਾਹਿਬ ਓਸ ਦੇ ਲੈਣ ਦੀ ਮੁੱਦਤ ਤੋਂ ਫ਼ਿਕਰ ਵਿੱਚ ਸਨ, ਲਿਆ ਕੇ ਪੇਸ਼ ਕੀਤੇ। ਮਹਾਰਾਜਾ 
ਗੋਹਰਬਾਦ ਨੂੰ ਵੇਖ ਕੇ ਬੜਾ ਪ੍ਰਸੰਨ ਹੋਇਆ ਤੇ ਯਾਰ ਮੁਹੰਮਦ ਖਾਂ ਤੋਂ ਇੱਕ ਲੱਖ ਦੀ ਜਗ੍ਹਾ 
ਸਵਾ ਲੱਖ ਰੁਪਯਾ ਖਰਾਜ ਦਾ ਲੈਣਾ ਕਰ ਕੇ ਪਿਸ਼ਾਵਰ ਦੀ ਹਕੂਮਤ ਫਿਰ ਉਸ ਨੂੰ ਦੇ ਦਿੱਤੀ ਤੇ 
ਆਪ ਫੌਜ ਸਮੇਤ ਵਾਪਸ ਮੁੜ ਆਇਆ। 

੧੬੨. ਅੰਮ੍ਰਿਤਸਰ ਦੀ ਸ਼ਹਿਰ ਪਨਾਹ ਤੇ ਜਿੱਤ ਦੀ ਖ਼ੁਸ਼ੀ 

੧੬ ਵਿਸਾਖ ੧੮੮੦ ਮੁਤਾਬਕ ੨੬ ਅਪ੍ਰੈਲ ੧੮੨੩ ਨੂੰ ਮਹਾਰਾਜਾ ਲਾਹੌਰ ਵਿੱਚ ਦਾਖਲ ਹੋਇਆ ਤੇ 
ਇਸ ਫਤਹ ਦੀ ਖ਼ੁਸ਼ੀ ਵਿੱਚ ਉਸ ਨੇ ੨੫ ਹਜ਼ਾਰ ਰੁਪਯਾ ਸ੍ਰੀ ਅੰਮ੍ਰਿਤਸਰ ਜੀ ਚੜ੍ਹਾਇਆ ਤੇ 
ਹੁਕਮ ਦਿੱਤਾ ਕਿ ਸ਼ਹਿਰ ਦੇ ਪਾਸੀਂ ਦੀਵਾਰ ਬਣਾਈ ਜਾਏ। ਸਰਦਾਰ ਫਤੇਹ ਸਿੰਘ 
ਆਹਲੂਵਾਲੀਆ ੧੦੦੦ ਰਾਜ ਲੈ ਕੇ ਆ ਗਿਆ। ਸਰਦਾਰ ਦਲ ਸਿੰਘ ਤੇ ਦੇਸਾ ਸਿੰਘ ਹੋਰ 
ਸਰਦਾਰਾਂ ਤੇ ਜਾਗੀਰਦਾਰਾਂ ਨੇ ਵੀ ਮਦਦ ਭੇਜੀ। ਮਹਾਰਾਜਾ ਚਾਰ ਮਹੀਨੇ ਆਪ ਅੰਮ੍ਰਿਤਸਰ 
ਰਹਿ ਕੇ ਦੀਵਾਲੀ ਤੇ ਲਾਹੌਰ ਆ ਗਿਆ। 

੧੬੩. ਸੰਸਾਰਚੰਦ ਦੀ ਮੌਤ 

ਚੇਤਰ ੧੮੯੧ ਨੂੰ ਕਟੋਚ ਦੇ ਰਾਜਾ ਸੰਸਾਰ ਚੰਦ ਚਲਾਣਾ ਕਰ ਗਿਆ। ਮਹਾਰਾਜਾ ਨੇ ਉਸ ਦੇ ਲੜਕੇ 
ਅਨਰੋਧ ਚੰਦ ਤੋਂ ੨ ਲੱਖ ਰੁਪਯਾ ਮੰਗਿਆ। ਉਸ ਨੇ ਇੱਕ ਲੱਖ ਉਸ ਵੇਲੇ ਦਿੱਤਾ ਤੇ ਇੱਕ 
ਲੱਖ ਫਿਰ ਦੇਣਾ ਕਰ ਕੇ ਬਾਪ ਦੀ ਜਗ੍ਹਾ ਆਪਣੇ ਨਾਮ ਲਿਖਵਾ ਲਈ। 

੧੬੪. ਰਾਮਾਨੰਦ ਦੀ ਮੌਤ 

ਇਨ੍ਹਾਂ ਹੀ ਦਿਨਾਂ ਵਿੱਚ ਰਾਮਾਨੰਦ ਅੰਮ੍ਰਿਤਸਰ ਦਾ ਸ਼ਾਹੂਕਾਰ ਬਹੁਤ ਸਾਰਾ ਧਨ ਛੱਡ ਕੇ ਮਰ ਗਿਆ, 

ਜਿਸ ਵਿੱਚੋਂ ਚੋਖਾ ਲਾਹੌਰ ਦੀ ਚਾਰਦੀਵਾਰੀ ਤੇ ਲੱਗਾ। 
੧੬੫. ਮਿਸਰ ਦੀਵਾਨ ਚੰਦ ਦੀ ਮੌਤ 

ਮਿਸਰ ਦੀਵਾਨ ਚੰਦ ਜੋ ਮਹਾਰਾਜਾ ਦਾ ਬੜਾ ਸ਼ੁਭਚਿੰਤਕ ਤੇ ਬਹਾਦਰ ਸੀ, ਇਸੇ ਸਾਲ ਚਲਾਣਾ ਕਰ 
ਗਿਆ। ਦੀਵਾਨ ਚੰਦ ਦੇ ਭਾਈ ਸੁਖਦਿਆਲ ਨੂੰ ਓਸ ਦੀ ਜਗ੍ਹਾ ਨੀਯਤ ਕੀਤਾ ਤੇ ਇਸੇ ਸਾਲ 
ਮਹਾਰਾਜਾ ਨੇ ਪਹਾੜੀ ਰਾਜਿਆਂ ਤੋਂ ਜੋ ਖਰਾਜ ਮਿਲਦਾ ਸੀ, ਓਹਨੂੰ ਅੱਗੇ ਨਾਲੋਂ ਡੇਉਢਾ ਕਰ 
ਦਿੱਤਾ। 

੧੬੬. ਯੂਸਫ਼ਜ਼ੇਈ ਪਠਾਣਾਂ ਤੇ ਫਤਹ 

ਦੁਸਹਿਰਾ ਕਰ ਕੇ ਮਹਾਰਾਜਾ ਸਾਹਿਬ ਵਜ਼ੀਰਾਬਾਦ ਸੈਰ ਤੇ ਸ਼ਿਕਾਰ ਦੇ ਵਾਸਤੇ ਗਏ। ਇੱਥੇ ਗਿਆਂ ਅਜੇ 

ਥੋੜ੍ਹੇ ਦਿਨ ਹੀ ਹੋਏ ਸਨ, ਖ਼ਬਰ ਪੁੱਜੀ ਕਿ ਪਿਸ਼ਾਵਰ ਦੇ ਇਲਾਕੇ ਦੇ ਯੂਸਫਜ਼ੇਈ ਪਠਾਣਾਂ ਨੇ 

ਬਗ਼ਾਵਤ ਕਰ ਦਿੱਤੀ ਹੈ ਤੇ ਦਰਬੰਦ ਦੇ ਕਿਲ੍ਹੇ ਵਿੱਚ ਸਿੱਖ ਫੌਜ ਨੂੰ ਘੇਰਾ ਪਾ ਰੱਖਿਆ ਹੈ। 
ਇਹ ਗੱਲ ਸੁਣਦੇ ਹੀ ਮਹਾਰਾਜਾ ਸਾਹਿਬ ਨੇ ਉਸ ਪਾਸੇ ਕੂਚ ਕਰ ਦਿੱਤਾ। ਅਫ਼ਗਾਨ ਮਹਾਰਾਜੇ 
ਦੀ ਅਵਾਈ ਸੁਣ ਕੇ ਨੱਸ ਗਏ ਤੇ ਦਰਬੰਦ ਦਾ ਘੇਰਾ ਛੱਡ ਗਏ। ਅਟਕ ਦਾ ਪਾਸ ਅੱਪੜਨ ਤੇ 
ਕੇ ਮਹਾਰਾਜਾ ਨੇ ਦਰਯਾ ਲੰਘ ਕੇ ਹਮਲਾ ਕਰ ਦਿੱਤਾ। ਮਾਮੂਲੀ ਜਿਹੀ ਲੜਾਈ ਨਾਲ ਹੀ 
ਪਠਾਣ ਨੱਸ ਟੁਰੇ। ਸਿੱਖਾਂ ਨੇ ਥੋੜ੍ਹੀ ਦੂਰ ਤੱਕ ਓਹਨਾਂ ਦਾ ਪਿੱਛਾ ਕਰ ਕੇ ਚੰਗੀ ਖ਼ਬਰ ਲਈ। 
ਦੂਜੇ ਦਿਨ ਮਹਾਰਾਜੇ ਨੇ ਛੜੀ ਸਵਾਰੀ ਗੜ੍ਹੀ ਲਕਵਾ ਵੱਲ ਗਏ। ਉੱਥੇ ਯਾਰ ਮੁਹੰਮਦ ਖਾਂ 
ਪਿਸ਼ਾਵਰ ਦਾ ਹਾਕਮ ਹਾਜ਼ਰ ਹੋਇਆ। ੧੮ ਮੱਘਰ ਨੂੰ ਮਹਾਰਾਜਾ ਸਾਹਿਬ ਇਧਰੋਂ ਮੁੜ ਕੇ 
ਵਾਪਸ ਚੱਲ ਪਏ। ਪਹਿਲਾਂ ਹਸਨ ਅਬਦਾਲ ਅੱਪੜ ਕੇ ਪੰਜੇ ਸਾਹਿਬ ਦੇ ਦਰਸ਼ਨ ਕੀਤੇ। ੨੨ 
ਪੋਹ ਤੱਕ ਲਾਹੌਰ ਪੁੱਜ ਗਏ। 
੧੬੭. ਦੀਵਾਨ ਮੋਹਕਮ ਚੰਦ ਦੇ ਘਰਾਣੇ ਤੇ ਕ੍ਰੋਪੀ 

ਸੰਮਤ ੧੮੮੨ ਬਿਕ੍ਰਮੀ ਦੇ ਆਰੰਭ ਵਿੱਚ ਦੀਵਾਨ ਮੋਤੀ ਰਾਮ (ਮੁਹਕਮ ਚੰਦ ਦਾ ਪੁਤ) ਕਸ਼ਮੀਰ ਦਾ 
ਹਾਕਮ ਸੀ। ਓਹਨੂੰ ਮੁਅੱਤਲ ਕਰ ਕੇ ਲਾਹੌਰ ਸੱਦਿਆ ਗਿਆ ਤੇ ੭੦੦੦੦ ਰੁਪਯਾ ਉਸ ਤੇ 
ਜੁਰਮਾਨਾ ਹੋਇਆ ਤੇ ਓਹਦੇ ਲੜਕੇ ਕਿਰਪਾ ਰਾਮ ਜਿਸ ਤੇ ਦੂਸ਼ਣ ਸੀ ਕਿ ਇਸ ਨੇ ਦਰਬੰਦ 
ਦੀ ਲੜਾਈ ਵਿੱਚ ਸੱਦੇ ਜਾਣ ਤੇ ਵੀ ਥੋੜ੍ਹੀ ਮਦਦ ਦਿੱਤੀ ਹੈ, ਕੈਦ ਕਰ ਦਿੱਤਾ ਗਿਆ। 
ਗੁਰਮੁਖ ਸਿੰਘ ਤੇ ਦੀਵਾਨ ਜੂਨੀ ਲਾਲ ਨੂੰ ੨੭ ਲੱਖ ੫੦ ਹਜ਼ਾਰ ਦਾ ਠੇਕਾ ਕਸ਼ਮੀਰ ਦੇ 
ਮੁਲਕ ਦਾ ਦਿੱਤਾ ਗਿਆ। ਕ੍ਰਿਪਾਰਾਮ ਦੀ ਮਿੰਨਤ ਕਰਨ ਤੇ ਫਿਰ ਓਹਨੂੰ ਛੱਡ ਦਿੱਤਾ ਤੇ 
ਕਸ਼ਮੀਰ ਦਾ ਗਵਰਨਰ ਬਣਾ ਦਿੱਤਾ ਗਿਆ। ਸੀ ਨਗਰ ਵਿੱਚ ਰਾਮ ਬਾਗ਼ ਦੀ ਇਮਾਰਤ, 
ਜਿਸ ਵਿੱਚ ਗੁਲਾਬ ਸਿੰਘ ਦੀ ਸਮਾਧ ਹੈ, ਇਸੇ ਨੇ ਬਣਵਾਇਆ ਸੀ। 

ਇਸੇ ਸਾਲ ਸਰਦਾਰ ਫਤਹ ਸਿੰਘ ਆਹਲੂਵਾਲੀਆ ਕਿਸੇ ਗੱਲੋਂ ਮਹਾਰਾਜਾ ਨਾਲ ਅਨਬਣ ਹੋ ਜਾਣ ਦੇ 
ਕਾਰਨ ਨੱਸ ਕੇ ਅੰਗਰੇਜ਼ਾਂ ਦੇ ਇਲਾਕੇ ਵਿੱਚ ਚਲਾ ਗਿਆ। ਜਦ ਓਹਨਾਂ ਨੇ ਇਸ ਦੀ ਮਦਦ 
ਨਾ ਕੀਤੀ, ਤਦ ਫਿਰ ਮੁੜ ਕੇ ਆਪਣੇ ਮੁਲਕ ਵਿੱਚ ਆ ਗਿਆ। ਇਸ ਦਾ ਪੂਰਾ ਹਾਲ 
ਕਪੂਰਥਲਾ ਦੀ ਰਿਆਸਤ ਦੇ ਵਿੱਚ ਦੱਸਿਆ ਗਿਆ ਹੈ। 

੧੬੮. ਜਨਰਲ ਵੰਟੋਰਾ ਸਾਹਿਬ ਦਾ ਵਿਵਾਹ 

ਜਨਰਲ ਵੰਟੋਰਾ ਨੇ ਲੁਧਿਆਣੇ ਦੀ ਇੱਕ ਯੂਰਪੀਨ ਲੇਡੀ ਨਾਲ ਆਪਣੇ ਰਿਵਾਜ ਅਨੁਸਾਰ ਲਾਹੌਰ 
ਸ਼ਹਿਰ ਵਿੱਚ ਵਿਆਹ ਕੀਤਾ। ੧੦ ਹਜ਼ਾਰ ਰੁਪਿਆ ਮਹਾਰਾਜਾ ਸਾਹਿਬ ਨੇ ਲੇਡੀ ਨੂੰ ਦਿੱਤਾ ਤੇ 
੨੦ ਹਜ਼ਾਰ ਰੁਪਯਾ ਜਨਰਲ ਨੂੰ ਦਰਬਾਰੀਆਂ ਵੱਲੋਂ ਤੰਬੋਲ ਵਜੋਂ ਮਿਲ ਗਿਆ। 

੧੬੯. ਕੋਟਲੇਰ ਦੇ ਕਿਲ੍ਹੇ ਦੀ ਫਤਹ 

ਸੰਮਤ ੧੮੮੩ ਬਿਕੂਮੀ ਨੂੰ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੇ ਕੋਟਲੇਰ ਫਤਹ ਕੀਤਾ ਤੇ ਓਥੋਂ ਕੱਢੇ ਗਏ 
ਰਾਜਾ ਸ਼ਮਸ਼ੇਰ ਸਿੰਘ ਨੂੰ ੧੨ ਹਜ਼ਾਰ ਦੀ ਜਾਗੀਰ ਗੁਜ਼ਾਰੇ ਵਾਸਤੇ ਮਿਲੀ। ਇਸੇ ਸਾਲ ਦੀਵਾਨ 
ਗੰਗਾਰਾਮ ਨੇ ਚਲਾਣਾ ਕੀਤਾ। ਉਸ ਦੀ ਜਗ੍ਹਾ ਮਹਾਰਾਜੇ ਨੇ ਪੰਡਤ ਦੀਨਾਨਾਥ ਨੂੰ, ਜਿਸ ਤੋਂ 
ਪਿੱਛੋਂ ਰਾਜਾ ਦੀਨਾਨਾਥ ਦਾ ਖ਼ਿਤਾਬ ਮਿਲਿਆ, ਮੋਹਰ ਸੌਂਪੀ। 

੧੭੦. ਗੰਡਗੜ੍ਹ ਦੇ ਜ਼ਿਮੀਦਾਰਾਂ ਦਾ ਫਸਾਦ 

ਇਸੇ ਸਾਲ ਗੰਡ ਗੜ੍ਹ ਦੇ ਜ਼ਿਮੀਦਾਰਾਂ ਨੇ ਫਸਾਦ ਕਰ ਦਿੱਤਾ ਤੇ ਉੱਥੋਂ ਦੇ ਹਾਕਮ ਅਬਾਸ ਖਾਂ ਨੂੰ ਜੋ 
ਮਹਾਰਾਜੇ ਵੱਲੋਂ ਨੀਯਤ ਸੀ, ਕੈਦ ਕਰ ਲਿਆ। ਮਹਾਰਾਜਾ ਨੇ ਸਰਦਾਰ ਹਰੀ ਸਿੰਘ ਨਲਵਾ ਤੇ 
ਜਨਰਲ ਵੰਟੋਰਾ ਨੂੰ ਝਟਪਟ ਓਧਰ ਜਾਣ ਦਾ ਹੁਕਮ ਦਿੱਤਾ। ਗੰਡ ਗੜ੍ਹ ਦੇ ਪਾਸ ਜ਼ਿਮੀਦਾਰਾਂ ਨੇ 
ਸਰਕਾਰੀ ਫੌਜ ਦਾ ਟਾਕਰਾ ਵੀ ਕੀਤਾ, ਕਿੰਤੂ ਪੈਰ ਉੱਖੜ ਗਏ ਤੇ ਬਹੁਤ ਸਾਰੇ ਜ਼ਿਮੀਦਾਰ 
ਮਾਰੇ ਗਏ ਅਤੇ ਆਗੂ ਫੜੇ ਗਏ। ਅਬਾਸ ਖਾਂ ਖਟਕ ਦਾ ਛੁਟਕਾਰਾ ਹੋਇਆ। 

੧੭੧. ਕਿਲ੍ਹਾ ਸੀ ਕੋਟ ਦੀ ਜਿੱਤ 

ਇੱਥੋਂ ਸਰਦਾਰ ਹਰੀ ਸਿੰਘ ਤੇ ਜਨਰਲ ਵੰਟੋਰਾ ਨੇ ਚੱਲ ਕੇ ਕਿਲ੍ਹਾ ਸ੍ਰੀ ਕੋਟ ਨੂੰ ਘੇਰ ਲਿਆ। ਓਥੋਂ ਦੇ 
ਪਠਾਣ ਬੜੀ ਹਿੰਮਤ ਨਾਲ ਲੜੇ ਤੇ ੧੫ ਦਿਨਾਂ ਤੱਕ ਬਰਾਬਰ ਲੜਾਈ ਹੋਂਦੀ ਰਹੀ, ਕਿੰਤੂ 
ਅੰਤ ਨੂੰ ਪਠਾਣ ਕਿਲ੍ਹਾ ਛੱਡ ਕੇ ਨੱਸ ਗਏ। ਮਹਾਰਾਜਾ ਸ੍ਰੀ ਕੋਟ ਦੇ ਕਿਲ੍ਹੇ ਦੀ ਫਤਹ ਦੀ ਖ਼ਬਰ 
ਸੁਣ ਕੇ ਬੜਾ ਖ਼ੁਸ਼ ਹੋਇਆ। 

੧੭੨. ਪਿਸ਼ਾਵਰ ਤੋਂ ਖਰਾਜ ਵਸੂਲ ਕੀਤਾ ਗਿਆ 

ਸਰਦਾਰ ਹਰੀ ਸਿੰਘ ਨੇ ਮਹਾਰਾਜਾ ਸਾਹਿਬ ਦੇ ਹੁਕਮ ਨਾਲ ਪਿਸ਼ਾਵਰ ਦੇ ਯਾਰ ਮੁਹੰਮਦ ਖਾਂ ਤੋਂ ਇੱਕ 

ਲੱਖ ਰੁਪਯਾ ਹਾਲੇ ਦਾ ਵਸੂਲ ਕੀਤਾ। 
੧੭੩. ਬਹਾਵਲਪੁਰ ਦੇ ਨਵਾਬ ਤੇ ਮੰਡੀ ਦੇ ਰਾਜੇ ਦੀ ਮੌਤ 

ਇਸ ਸਾਲ ਅਰਥਾਤ ਅਪ੍ਰੈਲ ੧੮੨੬ ਬਿ. ਨੂੰ ਸਦੀਕ ਮੁਹੰਮਦ ਖਾਂ ਨਵਾਬ ਬਹਾਵਲਪੁਰ ਤੇ ਹਾਫਜ਼ 
ਅਹਿਮਦ ਖਾਂ ਜਾਗੀਰਦਾਰ ਡੇਹਰਾ ਅਸਮਾਈਲ ਖਾਂ ਜੋ ਮਨਕੇਰਾਂ ਦਾ ਨਵਾਬ ਰਹਿ ਚੁੱਕਾ ਸੀ ਤੇ 
ਰਾਜਾ ਜ਼ਾਲਮਸੈਨ ਮੰਡੀ ਵਾਲਾ ਆਦਿਕ ਕਈ ਪ੍ਰਸਿੱਧ ਆਦਮੀ ਚਲਾਣਾ ਕਰ ਗਏ। ਸੋ ਇਨ੍ਹਾਂ 
ਦੀ ਜਗ੍ਹਾ ਬੈਠਣ ਵਾਲਿਆਂ ਤੋਂ ਲਾਹੌਰ ਦਰਬਾਰ ਨੇ ਨਜ਼ਰਾਨੇ ਵਸੂਲ ਕੀਤੇ ੨੫ ਹਜ਼ਾਰ ਰੁਪੱਯਾ 
ਪਹਿਲੇ ਦੋ ਜਾਨਸ਼ੀਨਾਂ ਤੋਂ ੫੦ ਹਜ਼ਾਰ ਰੁਪੱਯਾ ਜ਼ਾਲਮ ਸਿੰਘ ਦੇ ਪੁੱਤਰ ਸੁਚੇਤ ਸਿੰਘ ਤੋਂ ਵਸੂਲ 
ਕੀਤਾ। 

੧੭੪. ਮਹਾਰਾਜੇ ਦੀ ਬੀਮਾਰੀ 

ਇਸੇ ਸਾਲ ਦੇ ਅਖੀਰ ਵਿੱਚ ਮਹਾਰਾਜਾ ਸਾਹਿਬ ਸਖ਼ਤ ਬੀਮਾਰ ਹੋ ਗਏ। ਪਹਿਲਾਂ ਹਕੀਮ 
ਅਜ਼ੀਜ਼ਓਦੀਨ ਤੇ ਇਨਾਇਤ ਸ਼ਾਹ ਦਾ ਇਲਾਜ ਹੋਂਦਾ ਰਿਹਾ। ਫਿਰ ਡਾਕਟਰ ਐਡਰਯੂ ਮਰੇ 
ਇਲਾਜ ਹਕੀਮਾਂ ਦਾ ਹੀ ਰਿਹਾ, ਜਿਸ ਦੇ ਨਾਲ ਮਹਾਰਾਜਾ ਸਾਹਿਬ ਨੂੰ ਹੋਲੀ ਤੱਕ ਅਰਾਮ ਆ 
ਗਿਆ। 

ਸੰਮਤ _੧੮੮੪ ਬਿਕ੍ਰਮੀ ਦੇ _ਅੰਤ ਤੇ ੧੮੨੭ ਈਸਵੀ ਦੇ ਸ਼ੁਰੂ _ਵਿੱਚ ਸੱਯਦ 
ਅਹਿਮਦ ਸ਼ਾਹ _ਨਾਮ ਦੇ ਇੱਕ ਮੁਤਅੱਸਬ ਮੁਸਲਮਾਨ ਨੇ ਪਿਸ਼ਾਵਰ ਵੱਲ ਆ ਕੇ ਯੂਸਫਜ਼ੇਈ 
ਲੋਕਾਂ ਨੂੰ ਭੜਕਾਇਆ, ਤੇ ਮੁਹੰਮਦੀ ਝੰਡਾ ਖੜ੍ਹਾ ਕਰ ਕੇ ਚਾਹਿਆ ਕਿ ਸਿੱਖਾਂ ਦੇ ਨਾਲ 
ਮਜ਼ਹਬੀ ਲੜਾਈ ਲੜਾਂ। ਇਹ ਖ਼ਬਰ ਮਹਾਰਾਜੇ ਦੇ ਕੰਨਾਂ ਤੱਕ ਪੁੱਜੀ, ਓਹਨਾਂ ਨੇ ਸਰਦਾਰ ਬੁਧ 
ਸਿੰਘ ਤੇ ਅਤਰ ਸਿੰਘ ਨੂੰ ਫੌਜ ਦੇ ਕੇ ਭੇਜਿਆ। ਜਦ ਇਹ ਸਰਦਾਰ ਦਰਯਾ-ਏ-ਅਟਕ ਲੰਘ 
ਕੇ ਅਕੋੜਾ ਦੇ ਨੇੜੇ ਪੁੱਜੇ, ਤਦ ਸੱਯਦ ਐਹਮਦ ਵੀ ਸਬਜ਼ ਝੰਡੇ ਲਈ ਆ ਗਿਆ ਤੇ ਲੜਾਈ 


ਇਹ ਆਦਮੀ ਬਰੇਲੀ ਦਾ ਰਹਿਣ ਵਾਲਾ ਸੀ ਤੇ ਨਿੱਕੇ ਹੋਂਦਿਆਂ ਅਮੀਰ ਖਾਂ ਦੇ ਪਾਸ ਫੌਜ ਦਾ ਅਫਸਰ ਬਣ ਗਿਆ, ਕਿੰਤੂ ਮਰਹੱਟੇ 
ਤੇ ਪਿੰਡੇਰਿਆਂ ਦੀ ਲੜਾਈ ਮਗਰੋਂ ਇਸ ਦੀ ਕੌਮੀ ਤਾਕਤ ਕਮਜ਼ੋਰ ਹੋ ਗਈ ਤੇ ਸਰਕਾਰ ਅੰਗ੍ਰੇਜ਼ੀ ਨੇ ਇਸ ਨੂੰ ਖੁਦ ਮੁਖਤਾਰ ਹਾਕਮ 
ਨਾ ਮੰਨਿਆ। ਤਦ ਇਹ ਓਥੋਂ ਨੌਕਰੀ ਛੱਡ ਕੇ ਦਿੱਲੀ ਵੱਲ ਆਇਆ ਤੇ ਇੱਥੇ ਮੋਲਵੀ ਅਬਦੁਲ ਹਈ, ਮੌਲਵੀ, ਮੁਹੰਮਦ ਅਸਮਾਈਲ 
ਤੇ ਮੌਲਵੀ ਅਬਦੁਲ ਅਜ਼ੀਜ਼ ਦੇ ਪਾਸ ਰਹਿਣ ਕਰ ਕੇ ਮਜ਼ਹਬੀ ਮਾਮਲਿਆਂ ਵਿੱਚ ਤਕੜਾ ਹੋ ਗਿਆ। ਇਸ ਨੇ ਇਸਲਾਮ ਦੀ ਤਰੱਕੀ 
ਵਾਸਤੇ ਸਾਰੇ ਹਿੰਦ ਵਿੱਚ ਲੈਕਚਰ ਦੇਣੇ ਸ਼ੁਰੂ ਕੀਤੇ। ਆਦਮੀ ਵਿਦਵਾਨ ਤੇ ਚੰਗਾ ਬੋਲਣ ਵਾਲਾ ਸੀ। ਜਿੱਥੇ ਜਾਂਦਾ, ਇੱਜ਼ਤ ਪਾਂਦਾ 
ਰਿਹਾ। ੧੮੨੨ ਈਸਵੀ ਨੂੰ ਕਲਕੱਤੇ ਗਿਆ। ਓਥੇ ਇਹਦੇ ਬਹੁਤ ਸਾਰੇ ਪੈਰੋਕਾਰ ਹੋ ਗਏ। ਫਿਰ ਮੱਕੇ ਹਜ ਕਰਨ ਚਲਾ ਗਿਆ। ਓਥੋਂ 
ਮੁੜ ਕੇ ਫਿਰ ਹਿੰਦ ਵਿੱਚ ਆ ਕੇ ਲੈਕਚਰ ਸ਼ੁਰੂ ਕਰ ਦਿੱਤੇ। ਦਿੱਲੀ ਆਇਆ ਤੇ ਆਪਣੇ ਪੁਰਾਣੇ ਮਜ਼ਹਬੀ ਸੁਧਾਰ ਤੇ ਇਸਲਾਮ ਦੀ 
ਉੱਨਤੀ ਬਾਬਤ ਕਈ ਗੱਲਾਂ ਲਿਖੀਆਂ ਸਨ। ਇੱਥੇ ਵੀ ਉਹਦੇ ਬਹੁਤੇ ਮੰਨਣ ਵਾਲੇ ਹੋ ਗਏ। ਇਸ ਨੇ ਲੋਕਾਂ ਨੂੰ ਕਿਹਾ ਕਿ ਕਾਫਰ ਸਿੱਖਾਂ 
ਨੇ ਇਸਲਾਮੀ ਸਲਤਨਤ ਨੂੰ ਬੜਾ ਨੁਕਸਾਨ ਪੁਚਾਇਆ ਹੈ। ਮੈਂ ਇਹਨਾਂ ਦੇ ਨਾਲ ਜੰਗ ਕਰਾਂਗਾ, ਮੇਰੀ ਸਹਾਇਤਾ ਕਰੋ ਤੇ ਰੁਪਏ ਤੇ 
ਆਦਮੀ ਦੇਵੋ। ੫੦੦ ਦੇ ਕਰੀਬ ਆਦਮੀਆਂ ਨੂੰ ਨਾਲ ਲੈ ਕੇ ਟਾਂਕ ਦੇ ਪੀਰ ਪਾਸ ਪੁੱਜਾ। ਇਸ ਦਾ ਪੀਰ ਮਰ ਚੁੱਕਾ ਸੀ। ਓਸ ਦੇ 
ਲੜਕੇ ਨੂੰ ਕਿਹਾ, ਜਿਸ ਤੋਂ ਮਦਦ ਲਈ। ਫਿਰ ਸ਼ਕਾਰਪੁਰ, ਖ਼ੈਰਪੁਰ ਹੋਂਦਾ ਹੋਇਆ ਸਿੰਧ ਦੇ ਮੁਲਕ ਵਿੱਚ ਗਿਆ। ਇੱਥੋਂ ਦੇ ਰਈਸ 
ਰੁਸਤਮ ਖਾਂ ਨੇ ਓਹਦੀ ਬੜੀ ਸਹਾਇਤਾ ਕੀਤੀ। ਉੱਥੋਂ ਕੰਧਾਰ ਗਿਆ, ਕਿੰਤੂ ਬਾਰਕਜ਼ੇਈ ਸਰਦਾਰਾਂ ਤੇ ਇਸ ਦਾ ਅਸਰ ਨਾ ਹੋਇਆ। 
ਇਸ ਕਰ ਕੇ ਦਰਯਾ ਕਾਬਲ ਲੰਘ ਕੇ ਪੰਜੇਰ ਦੇ ਮੁਕਾਮ ਤੇ ਪੁੱਜਾ ਤੇ ਇੱਥੇ ਯੂਸ਼ਫਜ਼ੇਈ ਕੌਮ; ਜਿਸ ਨੂੰ ਸਿੱਖਾਂ ਨਾਲ ਕੋਈ ਹੱਡ ਦਾ ਵੈਰ 
ਸੀ, ਆਪਣੇ ਨਾਲ ਮਿਲਾ ਕੇ ਸਬਜ਼ ਝੰਡਾ ਖੜਾ ਕਰ ਦਿੱਤਾ ਤੇ ਜਹਾਦ ਦਾ ਐਲਾਨ ਕੀਤਾ। 

ਸ਼ੁਰੂ ਹੋ ਗਈ, ਪ੍ਰੰਤੂ ਸਿੱਖਾਂ ਦੇ ਸਾਹਮਣੇ ਓਹਦੀ ਕੋਈ ਪੇਸ਼ ਨਹੀਂ ਗਈ। ਸਿੱਖਾਂ ਨੇ ਹਜ਼ਾਰਾਂ 
ਪਠਾਣਾਂ ਨੂੰ ਓਥੇ ਢੇਰ ਕਰ ਲਿਆ ਤੇ ਸੱਯਦ ਐਹਮਦ ਨੱਸ ਕੇ ਪਹਾੜਾਂ ਤੇ ਚਲਾ ਗਿਆ। 
੧੭੫. ਲੇਲੀ ਘੋੜੇ ਦੇ ਵਾਸਤੇ ਪਿਸ਼ਾਵਰ ਵੱਲ ਫੌਜ 

ਮਹਾਰਾਜੇ ਨੂੰ ਖ਼ਬਰ ਮਿਲੀ ਕਿ ਯਾਰ ਮੁਹੰਮਦ ਖਾਂ ਸੂਬਾ ਪਿਸ਼ਾਵਰ ਦੇ ਪਾਸ ਲੇਲੀ ਨਾਮ ਦਾ ਘੋੜਾ ਹੈ, ਜੋ 
ਆਪਣੀ ਸੁੰਦੁਤਾ ਦੇ ਕਾਰਨ ਜਗਤ ਪ੍ਰਸਿੱਧ ਤੇ ਤੇਜ਼ ਚਾਲ ਦੇ ਕਾਰਨ ਹਵਾ ਵੀ ਪਿੱਛੇ ਸੁਟਦਾ 
ਹੈ। ਮਹਾਰਾਜਾ ਸਾਹਿਬ ਨੂੰ ਇਹ ਵੀ ਪਤਾ ਲੱਗਾ ਕਿ ਫਤਹ ਅਲੀਸ਼ਾਹ ਈਰਾਨ ਦਾ ਬਾਦਸ਼ਾਹ 
ਇਸ ਘੋੜੇ ਦੇ ਬਦਲੇ ੫੦ ਹਜ਼ਾਰ ਦੀ ਜਾਗੀਰ ਦੇਂਦਾ ਹੈ, ਕਿੰਤੂ ਇਸ ਨੇ ਨਹੀਂ ਦਿੱਤਾ। 
ਮਹਾਰਾਜਾ ਨੇ ਸਰਦਾਰ ਬੁਧ ਸਿੰਘ ਨੂੰ ਭੇਜ ਕੇ ਇਹ ਘੋੜਾ ਮੰਗ ਭੇਜਿਆ। ਉੱਤਰ ਵਿੱਚ ਯਾਰ 
ਮੁਹੰਮਦ ਖਾਂ ਨੇ ਬੜੇ ਸ਼ੋਕ ਨਾਲ ਕਿਹਾ ਕਿ ਓਹ ਘੋੜਾ ਮਰ ਚੁੱਕਾ ਹੈ, ਨਹੀਂ ਤਾਂ ਮੈਨੂੰ ਦੇਣ 
ਵਿੱਚ ਕੋਈ ਉਜ਼ਰ ਨਾ ਹੁੰਦਾ। ਮਹਾਰਾਜੇ ਨੂੰ ਖ਼ਬਰ ਮਿਲੀ ਕਿ ਇਹ ਝੂਠਾ ਬਹਾਨਾ ਹੈ ਤੇ ਇਹ 
ਵੀ ਪਤਾ ਲੱਗਾ ਕਿ ਸੁਲਤਾਨ ਮੁਹੰਮਦ ਖਾਂ ਦੇ ਭਰਾ ਸ਼ੇਰ ਮੁਹੰਮਦ ਖਾਂ ਦੇ ਪਾਸ ਇੱਕ ਅਜਿਹਾ 
ਹੀ ਘੋੜਾ ਹੈ, ਜਿਸ ਦਾ ਨਾਮ ਸ਼ੀਰੀ ਹੈ। ਸੋ ਮਹਾਰਾਜਾ ਨੇ ਸ਼ੁਰੂ ੧੮੮੪ ਵਿੱਚ ਸ਼ਾਹਜ਼ਾਦਾ ਸ਼ੇਰ 
ਸਿੰਘ ਤੇ ਜਨਰਲ ਵੰਟੋਰਾ ਨੂੰ ਚੜ੍ਹਾਈ ਕਰਨ ਦਾ ਹੁਕਮ ਦਿੱਤਾ ਕਿ ਜਿੱਕੁਣ ਹੋ ਸਕੇ, ਇਨ੍ਹਾਂ 
ਘੋੜਿਆਂ ਨੂੰ ਨਾਲ ਲੈ ਆਓਣਾ। ਜਦ ਸ਼ਾਹਜ਼ਾਦਾ ਸ਼ੇਰ ਸਿੰਘ ਪਿਸ਼ਾਵਰ ਦੇ ਪਾਸ ਪੁੱਜਾ, ਤਦ 
ਯਾਰ ਮੁਹੰਮਦ ਖਾਂ ਨੱਠ ਕੇ ਦਰਾ ਖ਼ੈਬਰ ਵੱਲ ਚਲਾ ਗਿਆ। ਪਿਸ਼ਾਵਰ ਖ਼ਾਲੀ ਸੀ, ਮਹਾਰਾਜਾ 
ਸ਼ੇਰ ਸਿੰਘ ਨੇ ਪਿਸ਼ਾਵਰ ਤੇ ਕਬਜ਼ਾ ਕਰ ਲਿਆ ਤੇ ਅੱਠ ਮਹੀਨੇ ਤੱਕ ਓਥੇ ਹੀ ਰਿਹਾ। ਅੰਤ 
ਨੂੰ ਸੁਲਤਾਨ ਮੁਹੰਮਦ ਖਾਂ ਨੇ ਆਪਣੀ ਲਿਆਕਤ ਤੇ ਹੁਸ਼ਿਆਰੀ ਦੇ ਕਾਰਨ ਸ਼ਾਹਜ਼ਾਦੇ ਨੂੰ ਮਨਾ 
ਲਿਆ ਤੇ ਸ਼ੇਰ ਮੁਹੰਮਦ ਖਾਂ ਆਪਣੇ ਭਰਾ ਤੋਂ ਸ਼ੀਰੀ ਘੋੜਾ ਦਵਾ ਕੇ ਮਹਾਰਾਜਾ ਸਾਹਿਬ ਅੱਗੇ 
ਓਹਦੇ ਲਈ ੧੦ ਹਜ਼ਾਰ ਦੀ ਜਾਗੀਰ ਲਈ ਸਿਫਾਰਸ਼ ਕੀਤੀ। ਫਿਰ ਪਿਸ਼ਾਵਰ ਦੇ ਇਲਾਕੇ ਦਾ 
ਇੱਕ ਮਹਕੂਲ ਨਜ਼ਰਾਨਾ ਵਸੂਲ ਕਰ ਕੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੇ ਸੁਲਤਾਨ ਮੁਹੰਮਦ ਦੇ 
ਸਪੁਰਦ ਕਰ ਕੇ ਲਾਹੌਰ ਵੱਲ ਮੁੜਿਆ। 

੧੭੬. ਇੰਗਲੈਂਡ ਦੇ ਬਾਦਸ਼ਾਹ ਨੂੰ ਤੋਹਫੇ 

ਮਹਾਰਾਜਾ ਸਾਹਿਬ ਨੇ ਫ਼ਕੀਰ ਅਜ਼ੀਜ਼ਉਦੀਨ ਤੇ ਦੀਵਾਨ ਮੋਤੀ ਰਾਮ ਨੂੰ ਬਹੁਤ ਸਾਰੇ ਤੋਹਫੇ ਦੇ ਕੇ 
ਗਵਰਨਰ ਜਨਰਲ ਹਿੰਦ ਪਾਸ ਸ਼ਿਮਲੇ ਭੇਜੇ। ਇਨ੍ਹਾਂ ਵਿੱਚ ਇੱਕ ਪਸ਼ਮੀਨੇ ਦੀ ਚਾਦਰ, ਇੱਕ 
ਵੱਡਾ ਖੈਮਾਂ ਕੱਢਿਆ ਹੋਇਆ ਤੇ ਮੁਲਕ ਪੰਜਾਬ ਦੇ ਹੋਰ ਕਈ ਤੋਹਫੇ ਸਨ। ਇਹ ਇੰਗਲੈਂਡ ਦੇ 
ਬਾਦਸ਼ਾਹ ਵਾਸਤੇ ਸਨ। ਗਵਰਨਰ ਜਨਰਲ ਨੇ ਇਹ ਤੋਹਫੇ ਲੈ ਕੇ ਬੜੀ ਪ੍ਰਸੰਨਤਾ ਪ੍ਰਗਟ 
ਕੀਤੀ ਤੇ ਧੰਨਵਾਦ ਕਰਦੇ ਹੋਏ ਕਿਹਾ ਕਿ ਇਹ ਚੀਜ਼ਾਂ ਖ਼ਾਸ ਬਾਦਸ਼ਾਹ ਤੱਕ ਇੰਗਲਸਤਾਨ 
ਭੇਜੀਆਂ ਜਾਣਗੀਆਂ ਤੇ ਉੱਥੋਂ ਵੀ ਇਸੇ ਤਰ੍ਹਾਂ ਧੰਨਵਾਦ ਕੀਤਾ ਜਾਵੇਗਾ, ਗਵਰਨਰ ਜਨਰਲ ਨੇ 
ਸਫੀਰਾਂ ਨੂੰ ਬੜੀ ਇੱਜ਼ਤ ਨਾਲ ਭੇਜਿਆ। 

੧੭੭. ਮਹਾਰਾਜਾ ਵੱਲ ਤੋਹਫੇ 

ਭੇਜੇ ਗਏ। ਚੀਜ਼ਾਂ ਇਹ ਸਨ - 

ਦੋ ਘੋੜੀਆਂ ਬਹੁਤ ਸੋਹਣੀਆਂ ਤੇ ਬਹੁਮੁੱਲੀਆਂ, ਇੱਕ ਹਾਥੀ ਦੀ ਜ਼ੰਜ਼ੀਰ ਤੇ ਹੌਦੇ ਚਾਂਦੀ ਦੇ, ਇੱਕ 
ਤਲਵਾਰ ਜਿਸ ਦੇ ਕਬਜ਼ੇ ਤੇ ਅਲਮਾਸ ਦਾ ਕੰਮ ਸੀ, ਇੱਕ ਬੰਦੂਕ ਦੋ ਨਾਲੀ, ਮੋਤੀਆਂ ਦੇ 
ਕੰਠੇ, ਤਰ੍ਹਾਂ ਤਰ੍ਹਾਂ ਦੇ ਕੱਪੜੇ, ਕਮਖਾਬ ਤੇ ਪਸ਼ਮੀਨੇ ਦੇ ਥਾਨ, ਇਹ ਤੋਹਫੇ ਮਹਾਰਾਜਾ ਸਾਹਿਬ 
ਨੇ ਅੰਮ੍ਰਿਤਸਰ ਵਿੱਚ ਬੜੀ ਖ਼ੁਸ਼ੀ ਨਾਲ ਪ੍ਰਵਾਨ ਕੀਤੇ ਤੇ ਕਪਤਾਨ ਵੈੱਡ ਸਾਹਿਬ ਨਾਲ 
ਮੁਲਾਕਾਤ ਕਰ ਕੇ ਅੰਗਰੇਜ਼ਾਂ ਦਾ ਧੰਨਵਾਦ ਕੀਤਾ। ਪੰਜ ਹਜ਼ਾਰ ਨਕਦ, ਪੰਜ ਸੌ ਅਸ਼ਰਫੀਆਂ, 
ਦੋ ਸੌ ਥਾਲ ਮਠਾਈ ਤੇ ਮੇਵਿਆਂ ਤੇ ਕਪਤਾਨ ਵੈਡ ਸਾਹਿਬ ਦੇ ਪ੍ਰੀਤੀ ਭੋਜਨ ਤੇ ਟੁਰਨ ਦੇ ਸਮੇਂ 
ਦਿੱਤੇ। ਦੂਜੇ ਦਿਨ ਰਾਜਾ ਧਿਆਨ ਸਿੰਘ ਨੂੰ ਹੁਕਮ ਹੋਇਆ ਕਿ ਓਹ ਸਫੀਰ ਦੇ ਨਾਲ ਜਾ ਕੇ 

ਸ਼ੈਹਰ ਤੇ ਦਰਬਾਰ ਸਾਹਿਬ ਆਦਿਕ ਜਗ੍ਹਾ ਵਿਖਾਣ। ਇਸੇ ਦਿਨ ਸੰਧਯਾ ਨੂੰ ਮਹਾਰਾਜਾ ਨੇ 
ਕਪਤਾਨ ਸਾਹਿਬ ਨੂੰ ਆਪਣੀ ਫੌਜ ਵੀ ਵਿਖਾਈ। ਉਸ ਵੇਲੇ ਸਾਰੀ ਫੌਜ ਬਸੰਤੀ ਪੁਸ਼ਾਕੀ ਵਿੱਚ 
ਸੀ, ਜੋ ਦੂਰੋਂ ਸੁਨਹਿਰੀ ਭਾਓ ਮਾਰਨ ਦੇ ਕਾਰਨ ਬੜੀ ਸੁੰਦਰ ਮਲੂਮ ਹੋਂਦੀ ਸੀ। ਅੰਗ੍ਰੇਜ਼ੀ 
ਸਫੀਰ ਮਹਾਰਾਜਾ ਸਾਹਿਬ ਦੀ ਸਜੀ ਧਜੀ ਹੋਈ ਫੌਜ ਦੇਖ ਕੇ ਦੰਗ ਰਹਿ ਗਿਆ। 
੧੭੮. ਰਾਜਾ ਧਿਆਨ ਸਿੰਘ ਤੇ ਗੁਲਾਬ ਸਿੰਘ ਚੜ੍ਹਦੀ ਕਲਾ ਵਿੱਚ 

ਇਨ੍ਹਾਂ ਦਿਨਾਂ ਵਿੱਚ ਮਹਾਰਾਜਾ ਸਾਹਿਬ ਦੀ ਕ੍ਰਿਪਾ ਦਾ ਪਾਤਰ ਜੰਮੂ ਵਾਲੇ ਧਿਆਨ ਸਿੰਘ, ਗੁਲਾਬ ਸਿੰਘ 
ਤੇ ਓਹਨਾਂ ਦਾ ਭਰਾ ਚੇਤ ਸਿੰਘ ਹੋ ਰਹੇ ਸਨ। ਇਹ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦੇ ਵੇਲੇ ਆ ਕੇ 
ਭਰਤੀ ਹੋਏ। ਪਹਿਲਾਂ ਮਹਾਰਾਜਾ ਸਾਹਿਬ ਦੇ ਅੱਗੇ ਦੌੜਨ ਵਾਲੇ ਸਿਪਾਹੀਆਂ ਵਿੱਚ ਸਨ। 
ਇਨ੍ਹਾਂ ਦਾ ਉੱਚਾ ਕੱਦ ਤੇ ਸੁੰਦਰ ਡੀਲ ਡੌਲ ਵੇਖ ਕੇ ਮਹਾਰਾਜਾ ਸਾਹਿਬ ਰੀਝ ਗਏ। ਉਸ ਵੇਲੇ 
ਕਿਸ ਨੂੰ ਪਤਾ ਸੀ ਕਿ ਸਾਰੀ ਖਾਲਸਾ ਸਲਤਨਤ ਦਾ ਆਸਰਾ ਪ੍ਰਨਾ ਹੀ ਕਦੇ ਇਹ ਬਣ 
ਜਾਣਗੇ? ਧਿਆਨ ਸਿੰਘ ਬੜੀ ਛੇਤੀ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦੀ ਜਗ੍ਹਾ ਡੇਓਢੀ ਵਾਲਾ ਹੋ 
ਗਿਆ ਤੇ ਗੁਲਾਬ ਸਿੰਘ ਜੰਮੂ ਦੀ ਰਿਆਸਤ ਦੇ ਕੁਝ ਛੋਟੇ ਛੋਟੇ ਰਈਸ ਮੁਸਲਮਾਨਾਂ ਨੂੰ ਦਬਾਣ 
ਦੇ ਕਾਰਨ ਰਾਜਾ ਬਣਾ ਦਿੱਤਾ ਗਿਆ। ਹੌਲੀ ਹੌਲੀ ਧਿਆਨ ਸਿੰਘ ਡੇਓਢੀ ਵਾਲੇ ਤੋਂ ਮਹਾਰਾਜੇ 
ਦੇ ਮੁਸਾਹਬਾਂ ਵਿੱਚ ਚਲਾ ਗਿਆ ਤੇ ਫਿਰ ਵਜ਼ੀਰ ਆਜ਼ਮ ਹੋ ਗਿਆ। ਰਾਜਾਏ ਰਾਜਗਾਨ 
ਰਾਜਾਏ ਹਿੰਦ ਪਤਰਾਜਾ ਬਹਾਦਰ ਦਾ ਖ਼ਿਤਾਬ ਮਿਲਿਆ। ਸੁਚੇਤ ਸਿੰਘ ਫੌਜਾਂ ਦਾ ਵੱਡਾ 
ਅਫਸਰ ਨੀਯਤ ਹੋ ਗਿਆ। ਧਿਆਨ ਸਿੰਘ ਦਾ ਲੜਕਾ ਹੀਰਾ ਸਿੰਘ ਜੋ ਉਸ ਵੇਲੇ ੧੨ 
ਵਰਿਹਾਂ ਦਾ ਸੀ, ਮਹਾਰਾਜਾ ਸਾਹਿਬ ਦੀ ਨਜ਼ਰਾਂ ਵਿੱਚ ਜਚ ਗਿਆ। ਇਸ ਨੂੰ ਵੀ ਰਾਜੇ ਦਾ 
ਖ਼ਿਤਾਬ ਦਿੱਤਾ ਗਿਆ ਤੇ ਹੁਕਮ ਹੋਇਆ ਕਿ ਜਿਸ ਵੇਲੇ ਹੋਰ ਰਈਸ ਤੇ ਐਹਲਕਾਰ ਸਾਹਮਣੇ 
ਖੜ੍ਹੇ ਹੋਣ, ਓਹ ਮਹਾਰਾਜਾ ਸਾਹਿਬ ਦੇ ਸਾਹਮਣੇ ਕੁਰਸੀ ਤੇ ਬੈਠਾ ਰਹੇ। ਮਹਾਰਾਜਾ ਸਾਹਿਬ 
ਹਰ ਵੇਲੇ ਉਸ ਨੂੰ ਆਪਣੇ ਸਾਥ ਰੱਖਦੇ ਸਨ। ਮਹਾਰਾਜਾ ਨੇ ਚਾਹਿਆ ਕਿ ਇਸ ਲੜਕੇ ਦਾ 
ਵਿਆਹ ਕਟੋਚ ਦੇ ਰਾਜੇ ਸੰਸਾਰ ਚੰਦ ਦੇ ਲੜਕੇ ਅਨਰੋਧ ਚੰਦ ਦੀ ਭੈਣ ਨਾਲ ਕਰ ਦਿੱਤਾ 
ਜਾਏ। ਪੰਡਤ ਮਧਸੂਦਨ ਤੇ ਰਾਮ ਕਿਸ਼ਨ ਦੀ ਰਾਹੀਂ ਗੱਲਬਾਤ ਹੋਈ, ਕਿੰਤੂ ਰਾਜਾ ਅਨਰੋਧ 
ਚੰਦ ਨੇ ਜੋ ਆਪਣੇ ਆਪ ਨੂੰ ਉੱਚ ਖਾਨਦਾਨ ਵਿੱਚੋਂ ਸਮਝਦਾ ਸੀ, ਹੀਰਾ ਸਿੰਘ ਨੂੰ ਨਾਤਾ 
ਦੇਣਾ ਮਨਜ਼ੂਰ ਨਾ ਕੀਤਾ। 

੧੭੯. ਲਾਹੌਰ ਵਿੱਚ ਹੈਜ਼ਾ ਤੇ ਕਸ਼ਮੀਰ ਵਿੱਚ ਭੁਚਾਲ 

ਇਸ ਸਾਲ ਲਾਹੌਰ ਵਿੱਚ ਹੈਜ਼ੇ ਦੀ ਬੀਮਾਰੀ ਦਾ ਜ਼ੋਰ ਹੋ ਗਿਆ ਤੇ ਕਸ਼ਮੀਰ ਵਿੱਚ ਭਾਰੀ ਭੁਚਾਲ 
ਆਇਆ। ਦੋਹਾਂ ਘਟਨਾ ਨਾਲ ਜਾਨਾਂ ਤੇ ਮਾਲ ਦਾ ਬੜਾ ਸਖ਼ਤ ਨੁਕਸਾਨ ਹੋਇਆ। ਸਰਦਾਰ 
ਬੁਧ ਸਿੰਘ ਸੰਧਾਵਾਲੀਆ, ਜੋ ਮਹਾਰਾਜਾ ਸਾਹਿਬ ਦਾ ਬੜਾ ਬਹਾਦਰ ਸਰਦਾਰ ਸੀ, ਇਸ ਵਬਾ 
ਨਾਲ ਮਰ ਗਿਆ। ਕਸ਼ਮੀਰ ਵਿੱਚ ਹਜ਼ਾਰਾਂ ਮਕਾਨ ਢਹਿ-ਢੇਰੀ ਹੋ ਗਏ। ਦੀਵਾਨ ਅਮਰ ਨਾਥ 
ਦੇ ਹਿਸਾਬ ਅਨੁਸਾਰ ਡੇਢ ਲੱਖ ਦੇ ਲਈ ਭਾਰੀ ਜਾਨਾਂ ਦਾ ਨੁਕਸਾਨ ਹੋਇਆ। 

੧੮੦. ਸੱਯਦ ਅਹਿਮਦ ਦੀ ਫਿਰ ਪਿਸ਼ਾਵਰ ਤੇ ਚੜ੍ਹਾਈ 

ਪਿਸ਼ਾਵਰ ਤੋਂ ਖ਼ਬਰ ਪੁੱਜੀ ਕਿ ਸੱਯਦ ਅਹਿਮਦ ਖਾਂ ਜਿਸ ਨੇ ਅੱਗੇ ਜਹਾਦ ਕਰ ਕੇ ਮੁਲਖੱਯਾ ਇਕੱਠਾ 
ਕੀਤਾ ਸੀ, ਕਿੰਤੂ ਸ਼ਕੱਸਤ ਖਾ ਕੇ ਨੱਸ ਗਿਆ ਸੀ। ਹੁਣ ਫਿਰ ਕਬੀਲਿਆਂ ਨੂੰ ਨਾਲ ਲੈ ਕੇ ਆ 
ਰਿਹਾ ਹੈ। ਕਿਲ੍ਹਾ ਕੀਦੀ ਖਾਂ ਤੇ ਓਹਨੇ ਕਬਜ਼ਾ ਕਰ ਲਿਆ ਤੇ ਅੱਜ ਕੱਲ੍ਹ ਹੀ ਪਿਸ਼ਾਵਰ ਤੇ ਵੀ 
ਕਰਨਾ ਚਾਹੁੰਦਾ ਹੈ। ਮਹਾਰਾਜਾ ਸਾਹਿਬ ਨੇ ਸ਼ਾਹਜ਼ਾਦਾ ਸ਼ੇਰ ਸਿੰਘ, ਜਨਰਲ ਵੰਟੋਰਾ ਤੇ ਲਾਰਡ 
ਸਾਹਿਬ ਤਿੰਨਾਂ ਨੂੰ ਫੌਜ ਦੇ ਕੇ ਭੇਜਿਆ ਤੇ ਹੁਕਮ ਦਿੱਤਾ ਕਿ ਜੇ ਕਦੀ ਸੱਯਦ ਅਹਿਮਦ ਖਾਂ ਨੇ 
ਪਿਸ਼ਾਵਰ ਤੇ ਕਬਜ਼ਾ ਕਰ ਲਿਆ ਹੈ, ਤਦ ਲੜਾਈ ਕਰ ਕੇ ਪਿਸ਼ਾਵਰ ਓਸ ਤੋਂ ਖ਼ਾਲੀ ਕਰਾ 
ਲਿਆ ਜਾਵੇ ਤੇ ਜੇ ਪਿਸ਼ਾਵਰ ਯਾਰ ਮੁਹੰਮਦ ਖਾਂ ਤੇ ਸੁਲਤਾਨ ਮੁਹੰਮਦ ਖਾਂ ਦੇ ਕਬਜ਼ੇ ਵਿੱਚ ਹੈ, 
ਤਦ ਕੇਵਲ ਖਰਾਜ ਲੈ ਕੇ ਮੁੜ ਆਓ। ਜਦ ਇਹ ਫੌਜ ਅਟਕ ਤੇ ਅੱਪੜੀ ਤਦ ਪਤਾ ਲੱਗਾ 

ਕਿ ਸੱਯਦ ਅਹਿਮਦ ਖਾਲਸੇ ਦੀ ਚੜ੍ਹਾਈ ਦੀ ਖ਼ਬਰ ਸੁਣ ਕੇ ਨੱਸ ਗਿਆ ਹੈ। ਸ਼ਾਹਜ਼ਾਦੇ ਨੇ 
ਜਨਰਲ ਵੰਟੋਰਾ ਨੂੰ ਥੋੜ੍ਹੀ ਜਿਹੀ ਫੌਜ ਦੇ ਕੇ ਖਰਾਜ ਲੈਣ ਲਈ ਭੇਜਿਆ। ਜਨਰਲ ਵੰਟੋਰਾ ਨੂੰ 
ਪਤਾ ਲੱਗਾ ਕਿ ਲੇਲੀ ਨਾਮ ਦੀ ਘੋੜੀ ਯਾਰ ਮੁਹੰਮਦ ਖਾਂ ਪਾਸ ਹੀ ਹੈ ਤੇ ਇਸ ਦੇ ਮਰਨ ਦੀ 
ਕਹਾਣੀ ਬਣਾਉਟੀ ਸੀ। ਇਸ ਕਰ ਕੇ ਜਨਰਲ ਨੇ ਖਰਾਜ ਤੇ ਲੇਲੀ ਦੀ ਮੰਗ ਕੀਤੀ। ਯਾਰ 
ਮੁਹੰਮਦ ਨੇ ਖਰਾਜ ਓਸੇ ਵੇਲੇ ਦੇ ਦਿੱਤਾ ਤੇ ਘੋੜੀ ਦੀ ਬਾਬਤ ਕਿਹਾ ਕਿ ਤਿੰਨ ਮਹੀਨੇ ਨੂੰ ਭੇਜ 
ਦੇਵਾਂਗਾ। ਇਸ ਤਰ੍ਹਾਂ ਵੰਟੋਰਾ ਖਰਾਜ ਲੈ ਕੇ ਮੁੜ ਆਇਆ ਤੇ ਸਾਰੀ ਫੌਜ ਲਾਹੌਰ ਚਲੀ ਗਈ। 
੧੮੧. ਅਨਰੋਧ ਚੰਦ ਦਾ ਅੰਗਰੇਜ਼ੀ ਇਲਾਕੇ ਵਿੱਚ ਪਨਾਹ ਲੈਣੀ 

ਮਹਾਰਾਜਾ ਨੇ ਅਨਰੋਧ ਚੰਦ ਨੂੰ ਆਪਣੀ ਭੈਣ ਦਾ ਨਾਤਾ ਹੀਰਾ ਸਿੰਘ ਨੂੰ ਦੇਣ ਲਈ ਕਿਹਾ ਸੀ। ਇਸ ਨੇ 
ਜੰਮੂ ਵਾਲਿਆਂ ਨੂੰ ਛੋਟੇ ਖਾਨਦਾਨ ਦੇ ਦੱਸਿਆ ਸੀ, ਜਿਸ ਤੋਂ ਧਿਆਨ ਸਿੰਘ ਇਸ ਦੇ ਨਾਲ 
ਵਿਗੜ ਗਿਆ। ਧਿਆਨ ਸਿੰਘ ਦੀ ਲਾਹੌਰ ਦਰਬਾਰ ਵਿੱਚ ਮਨੀਂਦੀ ਸੀ। ਬਹੁਤ ਤੰਗ ਕੀਤੇ 
ਜਾਣ ਤੇ ਅਨਰੋਧ ਚੰਦ ਨੱਸ ਕੇ ਅੰਗ੍ਰੇਜ਼ੀ ਇਲਾਕੇ ਵਿੱਚ ਚਲਾ ਗਿਆ, ਕਿੰਤੂ ਓਥੇ ਅੰਗ੍ਰੇਜ਼ਾਂ ਨੇ 
ਇਸ ਦੇ ਵੱਲ ਕੋਈ ਧਿਆਨ ਨਾ ਦਿੱਤਾ। ਇਸੇ ਗ਼ਮ ਵਿੱਚ ਇਹ ਤੇ ਇਸ ਦੀ ਮਾਂ ਮਰ ਗਏ ਤੇ 
ਇਨ੍ਹਾਂ ਦੇ ਮਰਨ ਮਗਰੋਂ ਮਹਾਰਾਜਾ ਸਾਹਿਬ ਨੇ ਇਨ੍ਹਾਂ ਦਾ ਸਾਰਾ ਇਲਾਕਾ ਜ਼ਬਤ ਕਰ ਲਿਆ। 
ਕੇਵਲ ੨੦ ਹਜ਼ਾਰ ਦਾ ਇਲਾਕਾ ਸੰਸਾਰ ਚੰਦ ਦੇ ਭਰਾਤਾ ਫਤਹ ਚੰਦ ਦੇ ਨਾਮ ਦਾ ਰਹਿ 
ਗਿਆ। ਕੁਝ ਚਿਰ ਮਗਰੋਂ ਮਹਾਰਾਜਾ ਨੇ ਇਹ ਇਲਾਕਾ ਬੀਰ ਚੰਦ ਸੰਸਾਰ ਚੰਦ ਦੇ ਪੁੱਤਰ ਨੂੰ 
ਦੇ ਕੇ ਰਾਜਾ ਬਣਾ ਦਿੱਤਾ। 

੧੮੨. ਮਹਾਰਾਜਾ ਦਾ ਲੇਲੀ ਘੋੜੀ ਮੰਗਾਣਾ 

੧੮੮੬ ਬਿਕ੍ਰਮੀ ਮਹਾਰਾਜੇ ਨੂੰ ਖ਼ਬਰ ਮਿਲੀ ਕਿ ਲੇਲੀ ਘੋੜੀ ਜੀਉਂਦੀ ਹੈ। ਜਨਰਲ ਵੰਟੋਰਾ ਨੂੰ ਹੁਕਮ 
ਹੋਇਆ ਕਿ ਪਿਸ਼ਾਵਰ ਜਾਓ ਤੇ ਯਾਰ ਮੁਹੰਮਦ ਖਾਂ ਤੋਂ ਘੋੜੀ ਲਿਆਓ। ਜਨਰਲ ਵੰਟੋਰਾ ਦੇ 
ਜਾਣ ਤੇ ਪਹਿਲਾਂ ਹੀ ਸੱਯਦ ਅਹਿਮਦ ਖਾਂ ਨੇ ਯਾਰ ਮੁਹੰਮਦ ਖਾਂ ਤੇ ਚੜ੍ਹਾਈ ਕਰ ਦਿੱਤੀ। 
ਯਾਰ ਮੁਹੰਮਦ ਖਾਂ ਮਾਰਿਆ ਗਿਆ। ਸੱਯਦ ਅਹਿਮਦ ਖਾਂ ਇਸ ਫਤਹ ਵਿੱਚ ਫੁਲਿਆ 
ਪਿਸ਼ਾਵਰ ਤੇ ਕਬਜ਼ਾ ਕਰਨਾ ਚਾਹੁੰਦਾ ਸੀ ਕਿ ਜਨਰਲ ਵੰਟੋਰਾ ਪੁੱਜ ਗਿਆ। ਇਸ ਨੇ ਜਾਂਦਿਆਂ 
ਸਭ ਤੋਂ ਪਹਿਲਾਂ ਲੇਲੀ ਘੋੜੀ ਨੂੰ ਕਾਬੂ ਕੀਤਾ। ਫਿਰ ਯਾਰ ਮੁਹੰਮਦ ਖਾਂ ਦੇ ਭਰਾ ਸੁਲਤਾਨ 
ਮੁਹੰਮਦ ਖਾਂ ਨੂੰ ਇਹ ਇਲਾਕਾ ਦੇ ਕੇ ਪਿਸ਼ਾਵਰ ਚਲਾ ਆਇਆ। 

ਜਦ ਇਹ ਘੋੜੀ ਮਹਾਰਾਜਾ ਪਾਸ ਪੁੱਜੀ, ਤਦ ਮਹਾਰਾਜਾ ਸਾਹਿਬ ਬੜੇ ਖ਼ੁਸ਼ ਹੋਏ। ਬਹੁਮੁੱਲਾ ਸਿਰੋਪਾ 
ਦਿੱਤਾ, ਇੱਕ ਮਰਵਾਰੀ ਦੀ ਮਾਲਾ ਬਖ਼ਸ਼ੀ ਤੇ ਜਾਗੀਰ ਅੱਗੇ ਨਾਲੋਂ ਦੂਣੀ ਕਰ ਦਿੱਤੀ। 

੧੮੩. ਸੱਯਦ ਅਹਿਮਦ ਖਾਂ ਦਾ ਅੰਤ 

ਸੱਯਦ ਅਹਿਮਦ ਖਾਂ ਨੇ ਆਪਣੇ ਨਾਮ ਦੇ ਨਾਲ ਖਲੀਫਾ ਦਾ ਸ਼ਬਦ ਲਾ ਲਿਆ ਤੇ ਆਪਣੇ ਨਾਮ ਦਾ 
ਸਿੱਕਾ ਵੀ ਚਲਾ ਦਿੱਤਾ। ਮੁਲਖੱਯੇ ਨੂੰ ਨਾਲ ਲੈ ਕੇ ਪਿਸ਼ਾਵਰ ਤੇ ਚੜ੍ਹ ਆਇਆ। ਸੁਲਤਾਨ 
ਮੁਹੰਮਦ ਖਾਂ ਨੇ ਆਪਣੇ ਵਿੱਚ ਓਹਦੇ ਮੁਕਾਬਲੇ ਦੀ ਤਾਕਤ ਨਾ ਵੇਖ ਕੇ ਉਸ ਦੀ ਈਨ ਮੰਨ 
ਲਈ ਤੇ ੩ ਹਜ਼ਾਰ ਰੁਪਯੇ ਮਾਹਵਾਰ ਹਾਲਾ ਭਰਨਾ ਪੁਵਾਨ ਕਰ ਲਿਆ। 

ਸੱਯਦ ਅਹਿਮਦ ਖਾਂ ਵਹਾਬੀ ਸੀ, ਪੁਰਾਣੇ ਖ਼ਿਆਲ ਦੇ ਮੁਸਲਮਾਨਾਂ ਦੇ ਨਿਸ਼ਚਿਆਂ ਦੇ ਵਿਰੁੱਧ ਇਸ ਦੇ 
ਲੈਕਚਰ ਹੋਇਆ ਕਰਦੇ ਸੀ। ਕਬਰ ਪੁਸਤੀ ਦਾ ਬੜਾ ਵਿਰੋਧੀ ਸੀ, ਜਿਸ ਤੋਂ ਮੁਸਲਮਾਨਾਂ 
ਵਿੱਚ ਇਸ ਦੀ ਵਿਰੋਧਤਾ ਸ਼ੁਰੂ ਹੋ ਗਈ। ਪਿਸ਼ਾਵਰ ਵਿੱਚ ਮੌਲਵੀਆਂ ਨੇ ਇਕੱਠੇ ਹੋ ਕੇ ਇਸ 
ਦੇ ਵਿਰੁੱਧ ਕੁਫਰ ਦਾ ਫਤਵਾ ਲਾ ਦਿੱਤਾ, ਜਿਸ ਤੋਂ ਯੂਸਫਜ਼ੇਈ ਇਲਾਕੇ ਦੇ ਮੁਸਲਮਾਨਾਂ ਨੇ 
ਇਸ ਨੂੰ ਲੜਾਈ ਕਰ ਕੇ ਨਸਾ ਦਿੱਤਾ। ਪਿਸ਼ਾਵਰ ਵਿੱਚ ਇਸ ਦੀ ਵਿਰੋਧਤਾ ਹੋ ਗਈ, ਜਿਸ 
ਤੋਂ ਇਹ ਇਲਾਕਾ ਛੱਡ ਕੇ ਮੁਜ਼ੱਫਰਾਬਾਦ ਦੇ ਇਲਾਕੇ ਵਿੱਚ ਚਲਾ ਗਿਆ ਤੇ ਉੱਥੇ ਲੁੱਟ ਮਾਰ 
ਕਰ ਕੇ ਗ਼ੁਜ਼ਾਰਾ ਕਰਨ ਲੱਗਾ। 

ਇਹ ਖ਼ਬਰ ਮਹਾਰਾਜੇ ਦੇ ਪਾਸ ਅੱਪੜੀ ਕਿ ਸੱਯਦ ਅਹਿਮਦ ਹਜ਼ਾਰੇ ਦੇ ਇਲਾਕੇ ਵਿੱਚ ਲੁੱਟ ਮਾਰ ਕਰ 
ਰਿਹਾ ਹੈ। ਆਪ ਨੇ ਓਸੇ ਵੇਲੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਤੇ ਜਨਰਲ ਅਲਾਰਡ ਨੂੰ ਚਾਰ 
ਪਲਟਨਾਂ, ਇੱਕ ਰਸਾਲਾ ਤੇ ਦੋ ਤੋਪਖਾਨੇ ਦੇ ਕੇ ਹਜ਼ਾਰੇ ਵੱਲ ਭੇਜ ਦਿੱਤਾ। ਸ਼ਾਹਜ਼ਾਦਾ ਕੂਚ 
ਕਰਦਾ ਹੋਇਆ ਹਜ਼ਾਰੇ ਪੁੱਜਾ ਤੇ ਫਸਾਦੀਆਂ ਨੂੰ ਘੇਰ ਲਿਆ। ਸੱਯਦ ਅਹਿਮਦ ਦੀ ਲੜਨ ਦੀ 
ਮਨਸ਼ਾ ਨਹੀਂ ਸੀ, ਕਿੰਤੂ ਓਹਦੇ ਸਾਥੀ ਮਜ਼ਹਬ ਦੇ ਨਾਮ ਤੇ ਲੜ ਮਰਨ ਲਈ ਤਿਆਰ ਹੋ 
ਗਏ। ਖਾਲਸੇ ਦੇ ਗੋਲਿਆਂ ਦੇ ਸਾਹਮਣੇ ਓਹਨਾਂ ਦਾ ਠੈਹਰਨਾ ਅਸੰਭਵ ਸੀ। ਬੰਦੂਕਾਂ ਦੇ 
ਫਾਇਰ ਤੇ ਤੋਪਾਂ ਦੇ ਗੋਲਿਆਂ ਨਾਲ ਸੱਯਦ ਅਹਿਮਦ ਖਾਂ ਦੇ ਸਾਥੀਆਂ ਨੂੰ ਭੁੰਨ ਕੇ ਰੱਖ ਦਿੱਤਾ 
ਗਿਆ। ਸੱਯਦ ਅਹਿਮਦ ਖਾਂ ਤੇ ਓਹਦਾ ਵਜ਼ੀਰ ਮੁਹੰਮਦ ਅਸਮਾਈਲ ਦੋਵੇਂ ਕਤਲ ਹੋਏ ਤੇ 
ਓਹਨਾਂ ਦੇ ਸਿਰ ਕਟਵਾ ਕੇ ਲਾਹੌਰ ਭੇਜ ਦਿੱਤੇ ਗਏ। 

੧੮੪. ਇੰਗਲਸਤਾਨ ਦੇ ਬਾਦਸ਼ਾਹ ਵੱਲੋਂ ਤੋਹਫੇ 

ਪਿੱਛੇ ਅਸੀਂ ਲਿਖ ਚੁੱਕੇ ਹਾਂ ਕਿ ਮਹਾਰਾਜਾ ਸਾਹਿਬ ਨੇ ਗਵਰਨਰ ਜਨਰਲ ਹਿੰਦ ਦੀ ਰਾਹੀਂ 
ਇੰਗਲਸਤਾਨ ਦੇ ਬਾਦਸ਼ਾਹ ਪਾਸ ਕਸ਼ਮੀਰ ਦਾ ਖੇਮਾ ਤੇ ਕੁਝ ਹੋਰ ਚੀਜ਼ਾਂ ਤੋਹਫੇ ਵਜੋਂ ਭੇਜੀਆਂ 
ਸਨ। ਇਹ ਚੀਜ਼ਾਂ ਲਾਰਡ ਐਮਹਰਸਟ ੧੮੨੮ ਵਿੱਚ ਵਲਾਇਤ ਲੈ ਗਿਆ। ਬਾਦਸ਼ਾਹ ਨੇ 
ਇਨ੍ਹਾਂ ਨੂੰ ਵੇਖ ਕੇ ਬੜੀ ਪ੍ਰਸੰਨਤਾ ਪ੍ਰਗਟ ਕੀਤੀ ਤੇ ਫ਼ੈਸਲਾ ਹੋਇਆ ਕਿ ਮਹਾਰਾਜਾ ਸਾਹਿਬ 
ਵੱਲ ਕੁਝ ਤੋਹਫਾ ਭੇਜਿਆ ਜਾਏ। ਸੋ ਪੰਜ ਘੋੜੇ ਅਤਿ ਸੁੰਦਰ ਵਲਾਇਤੀ ਤੇ ਇੱਕ ਚਿੱਠੀ, 
ਜਿਸ ਵਿੱਚ ਮਹਾਰਾਜੇ ਦੇ ਭੇਜੇ ਤੋਹਫੇ ਦੇ ਬਹੁਮੁੱਲੇ ਤੇ ਅਦਭੁੱਤ ਹੋਣ ਦਾ ਜ਼ਿਕਰ ਕਰ ਕੇ 
ਮਹਾਰਾਜੇ ਦੇ ਯਾਦ ਕਰਨ ਦਾ ਧੰਨਵਾਦ ਕੀਤਾ ਗਿਆ ਸੀ, ਭੇਜੇ ਗਏ। ੧੮੩੦ ਵਿੱਚ ਇਹ 
ਘੋੜੇ ਬੰਬਈ ਪੁੱਜੇ। ਇਨ੍ਹਾਂ ਨੂੰ ਪੰਜਾਬ ਵਿੱਚ ਲਿਆਉਣ ਦੇ ਵਾਸਤੇ ਸਿੰਧ ਦਾ ਰਾਹ ਪਸੰਦ ਕੀਤਾ 
ਗਿਆ। ਅਜਿਹਾ ਕਰਨ ਵਿੱਚ ਇੱਕ ਭੇਦ ਸੀ ਕਿ ਅੰਗ੍ਰੇਜ਼ ਸਿੰਧ ਦੀ ਰਾਜਸੀ ਹਾਲਤ ਤੋਂ ਜਾਣੂੰ 
ਹੋਣਾ ਚਾਹੁੰਦੇ ਸਨ। ਲਫਟੰਟ ਬਰਨਸ ਪੁਲੀਟੀਕਲ ਅਫਸਰ ਕਟਚ ਨੀਯਤ ਹੋਏ। 

ਲਫਟੰਟ ਬਰਨਸ ਸਾਹਿਬ ਤੇ ਮਿਸਟਰ ਲੇਕੀ ੨੧ ਜਨਵਰੀ ੧੮੩੧ ਨੂੰ ਰਵਾਨਾ ਹੋ ਕੇ ਸਿੰਧ ਦੇ ਰਾਹ 
ਆਏ, ਕਿਉਂਕਿ ਲਫਟੰਟ ਬਰਨਸ ਨੇ ਸਿੰਧ ਦੇ ਅਮੀਰਾਂ ਲਈ ਵੀ ਬੰਬੇ ਦੇ ਗਵਰਨਰ ਵੱਲੋਂ 
ਕੁਝ ਤੋਹਫੇ ਲਿਆਂਦੇ ਸੀ। ਜਿਸ ਰਾਹ ਇਹ ਅੰਗ੍ਰੇਜ਼ ਲੰਘਦੇ ਸੀ, ਇਹਨਾਂ ਦਾ ਚਿੱਟਾ ਰੰਗ 
ਵੇਖਣ ਲਈ ਲੋਕਾਂ ਦੀ ਭੀੜ ਲੱਗ ਜਾਂਦੀ ਸੀ। ਜਦ ਇਹ ਬਹਾਵਲਪੁਰ ਅੱਪੜੇ ਤੇ ਗ਼ੁਲਾਮ 
ਕਾਦਰ ਖਾਂ ਅਹਿਲਕਾਰ ਨੇ ਇਨ੍ਹਾਂ ਦਾ ਰਿਆਸਤ ਵੱਲੋਂ ਸਵਾਗਤ ਕੀਤਾ। ਫਿਰ ਉਸ ਦੇ ਮੁਕਾਮ 
ਤੇ ਬਹਾਵਲਪੁਰ ਦੇ ਨਵਾਬ ਬਹਾਵਲ ਖਾਂ ਨਾਲ ਬਰਨਸ ਸਾਹਿਬ ਦੀ ਮੁਲਾਕਾਤ ਹੋਈ। ਇੱਕ 
ਪਿਸਤੌਲ, ਇੱਕ ਜੇਬ ਘੜੀ ਤੇ ਕੁਝ ਹੋਰ ਚੀਜ਼ਾਂ ਤੋਹਫੇ ਵਜੋਂ ਅੰਗ੍ਰੇਜ਼ਾਂ ਨੇ ਦਿੱਤੀਆਂ। 
ਇਨਫਨਸਟੋਨ ਸਾਹਿਬ ਦੀ ਚਿੱਠੀ ਨੂੰ ਬੜੇ ਸ਼ੌਕ ਨਾਲ ਵਖਾਇਆ ਤੇ ਗਵਰਨਮੈਂਟ ਨੇ ਜੋ 
ਤੋਹਫੇ ਭੇਜੇ ਸਨ, ਨਵਾਬ ਨੇ ਓਹਨਾਂ ਲਈ ਧੰਨਵਾਦ ਕੀਤਾ। 

ਨਵਾਬ ਸਾਹਿਬ ਨੇ ਲਫਟੰਟ ਸਾਹਿਬ ਨੂੰ ਦੋ ਘੋੜੇ ਜਿਨ੍ਹਾਂ ਦਾ ਸਮਾਨ ਸੋਨੇ ਦਾ ਸੀ ਤੇ ਇੱਕ ਬਾਜ਼ ਤੇ ਦੋ 
ਹਜ਼ਾਰ ਰੁਪਯੇ ਚਲਣ ਸਮੇਂ ਦਿੱਤੇ ਤੇ ਇੱਕ ਤੋੜਾਦਾਰ ਬੰਦੂਕ ਆਪਣੀ ਯਾਦਗਾਰ ਵਿੱਚ ਦਿੱਤੀ। 
ਲਫਟੰਟ ਦੇ ਟੁਰਨ ਲੱਗਿਆਂ ਨਵਾਬ ਦੇ ਹੱਥ ਮਿਲਾਣ ਤੇ ਕਿਹਾ ਕਿ ਆਪਣੀ ਸੁਖ ਸਾਂਦ ਦੀ 
ਖ਼ਬਰ ਦੇਂਦੇ ਰਹਿਣਾ ਤੇ ਜੇ ਮੇਰੇ ਵਸ ਦਾ ਕੋਈ ਕੰਮ ਹੋਵੇ ਤਾਂ ਲਿਖਣਾ। 

ਇੱਥੋਂ ਟੁਰ ਕੇ ਜਦ ਸਫੀਰ ਮਹਾਰਾਜੇ ਦੇ ਇਲਾਕੇ ਵਿੱਚ ਪੁੱਜਾ, ਤਦ ਸਰਦਾਰ ਲਹਿਣਾ ਸਿੰਘ ਨੇ ਇਸ 
ਦਾ ਸਵਾਗਤ ਕੀਤਾ ਤੇ ਮੁਲਤਾਨ ਸ਼ੁਜਾਬਾਦ ਆਦਿਕ ਇਲਾਕੇ ਵਿਖਾਂਦਾ ਜਦ ਛਾਂਗਾਮਾਂਗਾ ਪੁੱਜਾ 
(ਇਹ ਜਗ੍ਹਾ ਲਾਹੌਰ ਤੋਂ ੨੫ ਮੀਲ ਹੈ) ਤਦ ਸਰਦਾਰ ਸ਼ਾਮ ਸਿੰਘ ਅਟਾਰੀ ਵਾਲਾ, ਫ਼ਕੀਰ 
ਨੂਰਦੀਨ ਤੇ ਹੋਰ ਪਤਵੰਤੇ ਸਰਦਾਰਾਂ ਨੇ ਲਫਟੰਟ ਦਾ ਸਵਾਗਤ ਕੀਤਾ ਤੇ ਹਰ ਇੱਕ ਸਦਰ 
ਮੁਕਾਮ ਤੇ ੧੧ ਤੋਪਾਂ ਦੀ ਸਲਾਮੀ ਕੀਤੀ ਗਈ। ਪਹਿਲੇ ਪੜਾਓ ਤੇ ੧੪੦੦ ਰੁਪਯਾ ਰੋਟੀ 
ਲਈ ਦਿੱਤਾ ਗਿਆ, ਸੁਜ਼ਾਬਾਦ ਵਿੱਚ ੧੧੦੦ ਰੁਪਯਾ ਦਿੱਤਾ ਗਿਆ, ਮੁਲਤਾਨ ਵਿੱਚ 

੨੫੦੦ ਰੁਪਯਾ ਦਿੱਤਾ ਗਿਆ ਤੇ ਡੇਹਰਾ ਸੈਦਵਾਲਾ ਵਿੱਚ ੧੧੦੦ ਰੁਪਯਾ ਨਕਦ ਦਿੱਤਾ 
ਜਾਂਦਾ ਰਿਹਾ। 

ਮੁਕਦੀ ਗੱਲ ਇਹ ਕਿ ੧੮ ਜੁਲਾਈ ਨੂੰ ਫ਼ਕੀਰ ਅਜ਼ੀਜ਼ਦੀਨ ਰਾਜਾ ਗੁਲਾਬ ਸਿੰਘ ਤੇ ਰਾਜਾ ਧਿਆਨ 
ਸਿੰਘ ਨੇ ਸ਼ਹਿਰ ਤੋਂ ਬਾਹਰ ਜਾ ਕੇ ਤਿੰਨ ਕੋਸ ਦੇ ਫਾਸਲੇ ਤੇ ਬਰਨਸ ਸਾਹਿਬ ਦਾ ਸਵਾਗਤ 
ਕੀਤਾ। ਇੱਕ ਦਸਤਾ ਸਵਾਰਾਂ ਦਾ ਦੋ ਕੰਪਨੀਆਂ ਪੈਦਲ ਫੌਜ ਦੀਆਂ ਨਾਲ ਸਨ। ਲਫਟੰਟ 
ਬਰਨਸ ਸ਼ਹਿਰ ਵਿੱਚ ਜਨਰਲ ਅਲਾਰਡ ਦੀ ਕੋਠੀ ਵਿੱਚ ਉਤਾਰੇ ਗਏ। ਮਹਾਰਾਜੇ ਵੱਲੋਂ 
ਨਿਯਮਾਂ ਅਨੁਸਾਰ ਖ਼ਰਚ ਖ਼ੁਰਾਕ ਪੁੱਜਦਾ ਰਿਹਾ। ੨੦ ਤਾਰੀਖ (੭ ਸਾਵਨ) ਮੁਲਾਕਾਤ ਦਾ 
ਦਿਨ ਨੀਯਤ ਹੋਇਆ। ੮ ਵਜੇ ਸਵੇਰ ਦੇ ਹਜ਼ੂਰੀ ਬਾਗ਼ ਵਿੱਚ ਦਰਬਾਰ ਲੱਗਾ, ਫਰਸ਼, 
ਦਰੀਆਂ ਤੇ ਕਾਲੀਨ ਵਛਾਏ ਗਏ। ਝਾੜ ਫਾਨੂਸ ਲਟਕਾਏ ਗਏ, ਸਾਰੇ ਦਰਬਾਰੀ ਆਪਣੀ 
ਆਪਣੀ ਜਗ੍ਹਾ ਤੇ ਆ ਕੇ ਬੈਠ ਗਏ। ਕਪਤਾਨ ਵੈੱਡ ਮਹਾਰਾਜੇ ਦੇ ਨਾਲ ਲਫਟੰਟ ਬਰਨਸ 
ਸਾਹਿਬ ਦੀ ਜਾਨ ਪਛਾਣ ਕਰਾਣ ਲਈ ਆਏ ਸਨ। ਪਹਿਲਾਂ ਏਹ ਦਰਬਾਰ ਵਿੱਚ ਆਏ ਤੇ 
ਖ਼ਬਰ ਦਿੱਤੀ ਕਿ ਬਰਨਸ ਸਾਹਿਬ ਆਉਂਦੇ ਹਨ। ਜਿਸ ਰਾਹ ਤੋਂ ਸਾਹਿਬ ਨੇ ਆਉਣਾ ਸੀ, 
ਸੜਕਾਂ ਤੇ ਕੋਠਿਆਂ ਤੇ ਤਮਾਸ਼ਾਈ ਇਕੱਠੇ ਹੋਏ ਸਨ। ਫੌਜ ਦੋਨੋਂ ਪਾਸੀਂ ਕਤਾਰ ਬੰਨ੍ਹ ਕੇ ਖੜੀ 
ਸੀ। ਇੱਕ ਘੰਟੇ ਦੇ ਪਿੱਛੋਂ ਬਰਨਸ ਸਾਹਿਬ ਹਾਥੀ ਤੇ ਸਵਾਰ ਹੋ ਕੇ ਤੋਹਫਿਆਂ ਸਮੇਤ ਆਏ। 
ਪਹਿਲਾਂ ਰਾਜਾ ਧਿਆਨ ਸਿੰਘ ਨੇ ਦਰਵਾਜ਼ਿਓਂ ਨਿੱਕਲ ਕੇ “ਜੀ ਆਇਆਂ ਨੂੰ” ਆਖਿਆ। 
ਓਹ ਅਜੇ ਫਰਸ਼ ਤੇ ਕਦਮ ਰੱਖਣ ਹੀ ਲੱਗੇ ਸਨ ਕਿ ਓਹਨਾਂ ਆਪਣੇ ਆਪ ਨੂੰ ਇੱਕ ਬੜੇ 
ਉੱਚੇ ਤੇ ਵੱਡੀ ਡੀਲ ਡੌਲ ਦੇ ਆਦਮੀ ਨਾਲ ਗਲਵਕੜੀ ਪਾਈ ਵੇਖਿਆ। ਇਹ ਮਹਾਰਾਜਾ 
ਰਣਜੀਤ ਸਿੰਘ ਜੀ ਆਪ ਸਨ। ਮਹਾਰਾਜਾ ਬਰਨਸ ਸਾਹਿਬ ਨੂੰ ਆਪਣੇ ਨਾਲ ਲੈ ਗਿਆ ਤੇ 
ਆਪਣੇ ਸਾਹਮਣੇ ਚਾਂਦੀ ਦੀ ਕੁਰਸੀ ਤੇ ਜੋ ਇਸੇ ਗੱਲ ਵਾਸਤੇ ਰੱਖੀ ਸੀ, ਬਿਠਾਇਆ! ਹਿਜ਼ 
ਮੈਜਿਟਟੀ ਦੀ ਸੁੱਖ ਸਾਂਦ ਪੁੱਛੀ। ਇਸ ਤੋਂ ਪਿੱਛੋਂ ਬਰਨਸ ਸਾਹਿਬ ਨੇ ਬਾਦਸ਼ਾਹ ਵੱਲੋਂ 
ਮਹਾਰਾਜਾ ਸਾਹਿਬ ਦੀ ਸੁੱਖ ਸਾਂਦ ਪੁੱਛ ਕੇ ਵਜ਼ੀਰ ਦੀ ਚਿੱਠੀ ਜੋ ਸੋਨੇ ਦੀ ਥੈਲੀ ਵਿੱਚ ਰੱਖੀ 
ਸੀ, ਕੱਢ ਕੇ ਤੋਹਫਿਆਂ ਦਾ ਜ਼ਿਕਰ ਕੀਤਾ। ਮਹਾਰਾਜਾ ਨੇ ਥੈਲੀ ਦੀ ਮੋਹਰ ਆਪਣੇ ਹੱਥ ਨਾਲ 
ਤੋੜੀ ਤੇ ਚਿੱਠੀ ਕੱਢ ਕੇ ਫ਼ਕੀਰ ਅਜ਼ੀਜ਼ਦੀਨ ਨੂੰ ਦਿੱਤੀ ਤੇ ਕਿਹਾ ਕਿ ਇਸ ਦਾ ਤਰਜ਼ਮਾ 
ਫ਼ਾਰਸੀ ਜ਼ਬਾਨ ਵਿੱਚ ਕਰ ਕੇ ਉੱਚੀ ਅਵਾਜ਼ ਨਾਲ ਸਾਰਿਆਂ ਨੂੰ ਸੁਣਾਓ। ਉਲਥਾ ਉਸੇ ਵੇਲੇ 
ਸੁਣਾਇਆ ਗਿਆ। ਜਿਸ ਵੇਲੇ ਚਿੱਠੀ ਪੜ੍ਹੀ ਜਾ ਰਹੀ ਸੀ, ਮਹਾਰਾਜਾ ਨੇ ੬੦ ਤੋਪਾਂ ਚਲਾਣ 
ਦਾ ਹੁਕਮ ਦਿੱਤਾ। ਫਿਰ ਮਹਾਰਾਜਾ ਸਾਹਿਬ ਨੇ ਆਪਣੇ ਮੁਸਾਹਬ ਦੇ ਨਾਲ ਮਿਲ ਕੇ ਤੋਹਫਿਆਂ 
ਨੂੰ ਵੇਖਿਆ। ਓਸ ਵੇਲੇ ਲਫਟੰਟ ਬਰਨਸ ਸਾਹਿਬ ਨੇ ਤੋਹਫੇ ਪੇਸ਼ ਕੀਤੇ ਤੇ ਕਿਹਾ ਕਿ ਚਾਰ 
ਘੋੜੀਆਂ ਤੇ ਇੱਕ ਘੋੜਾ ਇੰਗਲਸਤਾਨ ਦੇ ਬਾਦਸ਼ਾਹ ਵੱਲੋਂ ਹੈ, ਇੱਕ ਬੱਘੀ ਸਰ ਜਾਨ ਮਲਕਮ 
ਇੰਗਲਸਤਾਨ ਦੇ ਵਜ਼ੀਰ ਵਲੋਂ। ਮਹਾਰਾਜਾ ਸਾਹਿਬ ਘੋੜਿਆਂ ਦਾ ਰੰਗ, ਢੰਗ, ਕਦ ਕਾਮਤ, 
ਸ਼ਕਲ ਸੂਰਤ ਵੇਖ ਕੇ ਬੜਾ ਖ਼ੁਸ਼ ਹੋਇਆ ਤੇ ਇੰਗਲਸਤਾਨ ਦੇ ਬਾਦਸ਼ਾਹ ਦਾ ਧੰਨਵਾਦ ਕੀਤਾ, 
ਦਰਬਾਰ ਵਿਸਰਜਨ ਹੋਇਆ। 

੧੬ ਅਗਸਤ ਤੱਕ ਲਫਟੰਟ ਬਰਨਸ ਲਾਹੌਰ ਵਿੱਚ ਠਹਿਰੇ। ਇਸ ਸਮੇਂ ਵਿੱਚ ਮਹਾਰਾਜਾ ਨੇ ਆਪਨੇ 
ਯੂਰਪੀਨ ਮਹਿਮਾਨਾਂ ਨੂੰ ਹਰ ਇੱਕ ਚੀਜ਼ ਵਿਖਾਈ। ਪਹਿਲੇ ਫੌਜ ਦੀ ਕਵਾਇਦ ਦੱਸੀ। ਫਿਰ 
ਆਪਣੇ ਘੋੜੇ ਦੱਸੇ। ੨੫ ਜੁਲਾਈ ਨੂੰ ਮਹਾਰਾਜਾ ਸਾਹਿਬ ਦੀ ਇਕਾਂਤ ਵਿੱਚ ਮੁਲਾਕਾਤ ਹੋਈ, 
ਕੁਰਸੀ ਤੇ ਬੈਠੇ ਸਨ, ਤੀਹ ਚਾਲੀ ਜਵਾਨ ਕਸ਼ਮੀਰੀ ਪਾਤਰੀਨ ਲੜਕੀਆਂ ਦੇ ਲਿਬਾਸ ਵਿੱਚ, 
ਹੱਥਾਂ ਵਿੱਚ ਤੀਰ ਕਮਾਨ ਲੈ ਕੇ ਆਪਣੇ ਕਰਤਬ ਕਰ ਰਹੀਆਂ ਸਨ। 

ਫਿਰ ਆਪਣਾ ਜਵਾਹਰਖਾਨਾ ਸਫੀਰ ਨੂੰ ਵਿਖਾਇਆ, ਜਿਸ ਵਿੱਚ ਕਈ ਬਹੁਮੁੱਲੇ ਹੀਰਿਆਂ ਦੇ ਨਾਲ 
ਕੋਹਿਨੂਰ ਹੀਰਾ ਵੀ ਰੱਖਿਆ ਹੋਇਆ ਸੀ। ਇੱਕ ਜਵਾਹਰ ਚੌਦਾਂ ਰੁਪਯੇ ਭਰ ਤੋਲ ਵਿੱਚ ਸੀ, 
ਉਸ ਤੇ ਕਈ ਬਾਦਸ਼ਾਹਾਂ ਦੇ ਨਾਮ ਉਕਰੇ ਹੋਏ ਸਨ। 

੧੬ ਅਗਸਤ ਦੀ ਸੰਧਯਾ ਨੂੰ ਮਹਾਰਾਜਾ ਨੇ ਲਫਟੰਟ ਬਰਨਸ ਨੂੰ ਵਿਦਾ ਕੀਤਾ। ਇੱਕ ਘੋੜਾ ਖ਼ਾਸ 
ਆਪਣੀ ਸਵਾਰੀ ਦਾ, ਇੱਕ ਹੀਰੇ ਦੀ ਅੰਗੂਠੀ, ਹੋਰ ਬਹੁਤ ਸਾਰੀਆਂ ਚੀਜ਼ਾਂ ਮਹਾਰਾਜਾ ਨੇ 
ਸਫੀਰ ਨੂੰ ਤੋਹਫੇ ਵਜੋਂ ਦਿੱਤੀਆਂ। ਲਫਟੰਟ ਬਰਨਸ ਇੱਥੋਂ ਆਪਣੇ ਸਫਰ ਦਾ ਸਾਰਾ ਹਾਲ 
ਲਾਰਡ ਬੈਟਿੰਗ ਸਾਹਿਬ ਬਹਾਦਰ ਗਵਰਨਰ ਜਨਰਲ ਹਿੰਦ ਨੂੰ ਦੱਸਣ ਲਈ ਸ਼ਿਮਲੇ ਗਏ। 

੧੮੫. ਮਹਾਰਾਜਾ ਦੀ ਪੁਸਿੱਧਤਾ ਤੇ ਫੌਜੀ ਗਿਣਤੀ ਦਾ ਲੇਖਾ 

ਹੁਣ ਖਾਲਸੇ ਦਾ ਝੰਡਾ ਬੜੀ ਉੱਚੀ ਸ਼ਾਨ ਨਾਲ ਝੂਲਣ ਲੱਗਾ। ਦੁਨੀਆਂ ਦੇ ਵਿੱਚ ਇੱਕ ਸਿਰੇ ਤੋਂ ਦੂਜੇ 
ਸਿਰੇ ਤੱਕ ਸਭ ਦੀ ਨਜ਼ਰ ਇਸ ਤੇ ਪੈਣ ਲੱਗੀ। ਮਹਾਰਾਜਾ ਰਣਜੀਤ ਸਿੰਘ ਦੇ ਐਸ਼ਵਰਜ ਦਾ 
ਸੂਰਜ ਪੂਰੀ ਸ਼ਾਨ ਨਾਲ ਚਮਕਣ ਲੱਗਾ। ਉਸ ਦੇ ਨਾਮ ਦਾ ਡੰਕਾ ਭੂਮੰਡਲ ਵਿੱਚ ਵੱਜਣ ਲੱਗਾ। 
ਮੁਲਤਾਨ, ਕਸ਼ਮੀਰ, ਪਿਸ਼ਾਵਰ ਤੇ ਵੱਡੀਆਂ ਵੱਡੀਆਂ ਤਕੜੀਆਂ ਰਿਆਸਤਾਂ ਫਤਹ ਹੋ ਕੇ 
ਈਨ ਮੰਨਣ ਲੱਗੀਆਂ। ਖ਼ਾਸ ਪੰਜਾਬ ਤੇ ਪਹਾੜੀ ਇਲਾਕਾ ਵੀ ਇਨ੍ਹਾਂ ਦੇ ਹੇਠ ਹੋ ਗਿਆ। ਸਿੰਧ 
ਤੇ ਲਦਾਖ ਵੱਲ ਹੁਣ ਇਹਨਾਂ ਨਜ਼ਰ ਮਾਰੀ। ਦੂਰ ਦੂਰ ਦੇ ਮੁਲਕ ਇਨ੍ਹਾਂ ਦੇ ਨਾਲ ਮਿੱਤ੍ਰਤਾ 
ਪਾਣ ਦੀ ਇੱਛਾ ਪੁਗਟ ਕਰਨ ਲੱਗੇ। ਹਰ ਮੁਲਕ ਤੇ ਹਰ ਗੁੱਠੇ ਖਾਲਸੇ ਦੀ ਤਲਵਾਰ ਦੀ ਧਾਂਕ 
ਪੈ ਗਈ। ੧੮੮੪ ਬਿ. ਨੂੰ ਨਜ਼ਾਮ ਹੈਦਰਾਬਾਦ ਤੇ ਹਰਾਤ ਦੇ ਸ਼ਾਹਜ਼ਾਦਾ ਕਾਮਰਾਨ ਨੇ ਤੋਹਫੇ 
ਤੇ ਸ਼ਾਹਜ਼ਾਦੇ ਵਾਸਤੇ ਹਾਥੀ ਤੇ ਘੋੜੇ ਭੇਜੇ। ੧੮੮੬ ਬਿ. ਨੂੰ ਬਲੋਚਿਸਤਾਨ ਦੇ ਹਾਕਮ ਵੱਲੋਂ 
ਤੋਹਫਾ ਆਇਆ। ੧੮੮੭ ਬਿਕ੍ਹਮੀ ਨੂੰ ਗਵਾਲੀਅਰ ਦੇ ਮਹਾਰਾਜਾ ਸਿੰਧੀਆ ਨੇ ਆਪਣੀ 
ਸ਼ਾਦੀ ਤੇ ਸੱਦਾ ਭੇਜਿਆ, ਕਿੰਤੂ ਜਦ ਪੰਜਾਬ ਦੇ ਮਹਾਰਾਜਾ ਦੇ ਸ਼ਾਹਜ਼ਾਦੇ ਦੀ ਸ਼ਾਦੀ ਤੇ 
ਗਵਾਲੀਅਰ ਵਾਲਾ ਨਹੀਂ ਆਇਆ ਸੀ, ਤਦ ਹੁਣ ਪੰਜਾਬ ਦਾ ਮਹਾਰਾਜਾ ਕਿੱਕੁਣ ਜਾ ਸਕਦਾ 
ਸੀ? ਰੂਸ ਦੇ ਜ਼ਾਰ ਨੇ ਵੀ ਚਿੱਠੀਆਂ ਲਿਖਣੀਆਂ ਸ਼ੁਰੂ ਕੀਤੀਆਂ ਤੇ ਆਪਸ ਵਿੱਚ ਮਿੱਤ੍ਰਾਨਾ 
ਸੰਬੰਧ ਬਣਾਨ ਦੀ ਕੋਸ਼ਸ਼ ਕੀਤੀ। ਇੰਗਲਸਤਾਨ ਦੇ ਬਾਦਸ਼ਾਹ ਨੇ ਤੋਹਫੇ ਭੇਜੇ ਤੇ ਬੜਾ ਡੂੰਘਾ 
ਮਿੱਤ੍ਰਾਨਾ ਪਾ ਲਿਆ। ਇਸ ਵਿੱਚ ਸ਼ੱਕ ਨਹੀਂ ਕਿ ਇਹ ਸਭ ਕੁਝ ਖਾਲਸੇ ਦੀ ਜੰਗੀ ਤਾਕਤ ਤੋੱ 
ਸੀ। ਜਿੰਨੀ ਤਕੜੀ ਫੌਜ ਓਸ ਵੇਲੇ ਲਾਹੌਰ ਦੇ ਮਹਾਰਾਜਾ ਪਾਸ ਸੀ, ਓਨੀਂ ਕਿਸੇ ਹੋਰ ਪਾਸ 
ਨਹੀਂ ਸੀ। ਮਹਾਰਾਜਾ ਸਾਹਿਬ ਦੀ ਇੱਕ ਲੱਖ ਦੇ ਕਰੀਬ ਤਾਂ ਸਿਰਫ ਪੈਦਲ ਫੌਜ ਸੀ, ੩੨ 
ਹਜ਼ਾਰ ਸਵਾਰ ਸਨ, ੩੮੪ ਮੈਦਾਨ ਜੰਗ ਵਿੱਚ ਜਾਣ ਵਾਲੇ ਤੋਪਖਾਨੇ, ਇਸ ਤੋਂ ਛੁੱਟ ਮਹਾਰਾਜੇ 
ਦੇ ਮਾਤੈਹਤ ਰਿਆਸਤਾਂ ਤੇ ਰਈਸਾਂ ਦੀ ਫੌਜ ਜੋ ਸਿਰਫ ਲੋੜ ਵੇਲੇ ਸੱਦੀ ਜਾ ਸਕਦੀ ਸੀ, 
ਬਹੁਤ ਜ਼ਿਆਦਾ ਸੀ। 

੧੮੬. ਗਵਰਨਰ ਜਨਰਲ ਹਿੰਦ ਦਾ ਮਹਾਰਾਜਾ ਸਾਹਿਬ ਨਾਲ ਮਿਲਣ ਦਾ ਖਿਆਲ 
ਲਾਰਡ ਬੈਂਟਿੰਗ ਗਵਰਨਰ ਜਨਰਲ ਹਿੰਦ ਨੇ ਬਰਨਸ ਸਾਹਿਬ ਦੀ ਜ਼ਬਾਨੀ ਮਹਾਰਾਜਾ ਰਣਜੀਤ ਸਿੰਘ 
ਦੀ ਬਹਾਦਰੀ, ਦਲੇਰੀ ਤੇ ਸੂਰਮਤਾ ਤੇ ਸਿੱਖ ਸਪਾਹ ਦੀ ਜ਼ੋਰਦਾਰ ਸ਼ਕਤੀ ਦਾ ਸਾਰਾ ਹਾਲ ਸੁਣ 
ਲਿਆ ਸੀ ਤੇ ਇਸ ਨੂੰ ਜ਼ਾਰ ਰੂਸ ਦੇ ਨਾਲ ਚਿੱਠੀਆਂ ਚੁਪੱਠੀਆਂ ਲਾਹੌਰ ਆਉਣ ਦਾ ਸ਼ੱਕ 
ਪਿਆ। ਇਸ ਕਰ ਕੇ ਇਸ ਨੇ ਚਾਹਿਆ ਕਿ ਆਪ ਮਹਾਰਾਜਾ ਸਾਹਿਬ ਨਾਲ ਮੁਲਾਕਾਤ ਕੀਤੀ 
ਜਾਏ, ਤਾਂ ਜੋ ਮਿੱਤ੍ਰਾਨਾ ਸੰਬੰਧ ਹੋਰ ਵੀ ਪੱਕਾ ਹੋ ਜਾਏ ਤੇ ਮਹਾਰਾਜਾ ਸਾਹਿਬ ਦੀ ਦਿਮਾਗ਼ੀ 
ਯੋਗਤਾ, ਜਿਸ ਦੀ ਸਾਰੇ ਪਾਸੀਂ ਮਹਿਮਾ ਹੋ ਰਹੀ ਹੈ, ਓਸ ਦੀ ਆਪ ਪੀਖਸਾ ਕਰਨ। ਸੋ 
ਓਹਨਾਂ ਨੇ ਲਫਟੰਟ ਬਰਨਸ ਨਾਲ ਕੀਤੇ ਗਏ ਸਲੂਕ ਤੇ ਇੰਗਲਸਤਾਨ ਦੇ ਬਾਦਸ਼ਾਹ ਵੱਲ ਭੇਜੇ 
ਗਏ ਤੋਹਫਿਆਂ ਦਾ ਧੰਨਵਾਦ ਕਰਨ ਲਈ ਵੈੱਡ ਸਾਹਿਬ ਨੂੰ ਮਹਾਰਾਜਾ ਸਾਹਿਬ ਪਾਸ ਭੇਜਿਆ 
ਤੇ ਇੱਛਾ ਪੁਗਟ ਕੀਤੀ ਕਿ ਗਵਰਨਰ ਆਪ ਨਾਲ ਮਿਲਣ ਦੇ ਇੱਛਾਵਾਨ ਹਨ। ਮਹਾਰਾਜਾ 
ਸਾਹਿਬ ਦੇ ਮੁਸਾਹਬਾਂ ਦੀ ਮਨਸ਼ਾ ਨਹੀਂ ਸੀ ਕਿ ਗਵਰਨਰ ਜਨਰਲ ਨਾਲ ਮੁਲਾਕਾਤ ਕੀਤੀ 

ਜਾਏ, ਕਿੰਤੂ ਬਹੁਤ ਸਾਰੀ ਵਿਚਾਰ ਦੇ ਮਗਰੋਂ ਫ਼ੈਸਲਾ ਹੋਇਆ ਕਿ ਰੋਪੜ ਦੇ ਮੁਕਾਮ ਤੇ 
ਮੁਲਾਕਾਤ ਕੀਤੀ ਜਾਏ। ਹੁਣ ਇਹ ਗੱਲ ਦੁਹਾਂ ਪਾਸਿਆਂ ਤੋ ਤੈਅ ਹੋ ਕੇ ਪੱਕੀ ਹੋ ਗਈ ਕਿ 
ਰੋਪੜ ਵਿੱਚ ਦੋਨੋਂ ਸਰਕਾਰਾਂ ਦਾ ਮੇਲ ਹੋਵੇ। 

ਮਹਾਰਾਜਾ ਨੇ ਜਿਨ੍ਹਾਂ ਫੌਜਾਂ ਨੂੰ ਨਾਲ ਲੈ ਜਾਣਾ ਸੀ, ਓਹਨਾਂ ਨੂੰ ਹੁਕਮ ਹੋਇਆ ਕਿ ਨਈ ਵਰਦੀਆਂ ਤੇ 
ਸੁੰਦਰ ਹਥਯਾਰ ਦਿੱਤੇ ਜਾਣ। ਉਧਰ ਗਵਰਨਰ ਜਨਰਲ ਨੇ ਵੀ ਆਪਣੀਆਂ ਹੇਠ ਲਿਖੀਆਂ 
ਫੌਜਾਂ ਨੂੰ ਹੁਕਮ ਦਿੱਤਾ ਕਿ ਆਪਣੇ ਅਸਥਾਨ ਤੋਂ ਚੱਲ ਕੇ ਰੋਪੜ ਇਕੱਠੀਆਂ ਹੋਣ: 

ਦੋ ਦਸਤੇ ਯੂਰਪੀਨ ਨੇਜ਼ੇ ਵਾਲਿਆਂ ਦੇ, ਸੋਲ੍ਹਵਾਂ ਸ਼ਾਹੀ ਰਸਾਲਾ, ਇੱਕ ਰਜਮਟ ਗੋਰਾ ਪਲਟਨ ਦੀ, ਦੋ 
ਤੋਪਖਾਨੇ ਘੋੜਿਆਂ ਦੇ ਤੇ ਦੋ ਦਸਤੇ ਸਕਨਰ ਸਾਹਿਬ ਦੇ ਸਵਾਰਾਂ ਦੇ। 

ਦੋਹਾਂ ਧਿਰਾਂ ਵੱਲੋਂ ਤਿਆਰੀਆਂ ਹੋ ਕੇ ਸਜਾਵਟ ਦਾ ਸਮਾਨ ਰੋਪੜ ਪੁੱਜ ਗਿਆ। ਸਤਲੁਜ ਤੋਂ ਪਾਰ 
ਗਵਰਨਰ ਦਾ ਖੇਮਾ ਲੱਗ ਗਿਆ ਤੇ ਇਸ ਪਾਸੇ ਕਾਠਗੜ੍ਹ ਵਿੱਚ ਜੋ ਰੋਪੜ ਦੇ ਠੀਕ ਸਾਹਮਣੇ 
ਹੈ, ਮਹਾਰਾਜੇ ਦਾ ਕੈਂਪ ਲੱਗਾ। ੧੯ ਅਕਤੂਬਰ ੧੮੩੧ ਨੂੰ ਗਵਰਨਰ ਜਨਰਲ ਸ਼ਿਮਲੇ ਤੋਂ 
ਚੱਲ ਕੇ ੨੨ ਨੂੰ ਰੋਪੜ ਪੁੱਜੇ। ਇਧਰ ਮਹਾਰਾਜਾ ਸਾਹਿਬ ਵੀ ੧੮੮੮ ਬਿ. ੨੨ ਭਾਦੂਂ ਨੂੰ 
ਲਾਹੌਰ ਤੋਂ ਚੱਲ ਕੇ ਅੰਮ੍ਰਿਤਸਰ ਆਏ। ਇੱਥੇ ਕਪਤਾਨ ਵੈੱਡ ਸਾਹਿਬ ਮਹਾਰਾਜੇ ਦੇ ਸਵਾਗਤ 
ਲਈ ਗਵਰਨਰ ਜਨਰਲ ਵੱਲੋਂ ਆਏ। ਮਹਾਰਾਜਾ ਅੱਸੂ ਦਾ ਸਾਰਾ ਮਹੀਨਾ ਸ੍ਰੀ ਅੰਮ੍ਰਿਤਸਰ ਜੀ 
ਰਹੇ। ਦੁਸਹਿਰੇ ਦਾ ਦਰਬਾਰ ਰਾਮ ਬਾਗ਼ ਵਿੱਚ ਬੜੀ ਧੂਮ ਧਾਮ ਨਾਲ ਕਰ ਕੇ ਇੱਥੋਂ ਬੜੀ ਸਜ 
ਧਜ ਨਾਲ ਚੱਲ ਕੇ ੧੧ ਕੱਤਕ ਨੂੰ ਰੋਪੜ ਦੇ ਸਾਹਮਣੇ ਕਾਠਗੜ੍ਹ ਆਪਣੇ ਖੇਮੇ ਵਿੱਚ ਜਾ 
ਬਿਰਾਜੇ। ਉਸ ਵੇਲੇ ਮਹਾਰਾਜਾ ਸਾਹਿਬ ਦੇ ਨਾਲ ੧੦ ਹਜ਼ਾਰ ਯੋਧੇ, ੬ ਹਜ਼ਾਰ ਪਿਆਦਾ ਤੇ ਦੋ 
ਤੋਪਖਾਨੇ ਸਨ। ਜਿਸ ਰਾਹ ਤੋਂ ਮਹਾਰਾਜੇ ਦੀ ਫੌਜ ਲੰਘਦੀ ਸੀ, ਵੇਖਣ ਵਾਲੇ ਦੰਗ ਰਹਿ ਜਾਂਦੇ 
ਸਨ। ਜਿਸ ਵੇਲੇ ਮਹਾਰਾਜਾ ਸਾਹਿਬ ਆਪਣੇ ਖੇਮੇ ਵਿੱਚ ਪੁੱਜੇ, ਮੇਜਰ ਜਨਰਲ ਅਨਰੀ 
ਸਾਹਿਬ ਤੇ ਗਵਰਨਰ ਜਨਰਲ ਸਾਹਿਬ ਬਹਾਦਰ ਦੇ ਚੀਫ ਸਕੱਤਰ ਹੋਰ ਦੋ ਤਿੰਨ ਵੱਡੇ 
ਅੰਗਰੇਜ਼ ਅਫਸਰਾਂ ਸਮੇਤ ਗਵਰਨਰ ਜਨਰਲ ਵੱਲੋਂ ਸੁੱਖ ਸਾਂਦ ਪੁੱਛਣ ਤੇ ਰਾਹ ਦੇ ਕਸ਼ਟਾਂ 
ਲਈ ਖਿਮਾਂ ਮੰਗਣ ਵਾਸਤੇ ਆਏ ਤੇ ਮਿਲ ਕੇ ਚਲੇ ਗਏ। ਫਿਰ ਮਹਾਰਾਜਾ ਸਾਹਿਬ ਨੇ 
ਸ਼ਾਹਜ਼ਾਦਾ ਖੜਗ ਸਿੰਘ ਨੂੰ ਗਵਰਨਰ ਜਨਰਲ ਪਾਸ ਮਿਲਣ ਵਾਸਤੇ ਭੇਜਿਆ। ਜੀਂਦਾ ਦਾ 
ਹਰੀ ਸਿੰਘ ਨਲੂਆ ਤੇ ਸਰਦਾਰ ਅਤਰ ਸਿੰਘ ਸੰਧਾਵਾਲੀਆ ਨੂੰ ਸ਼ਾਹਜ਼ਾਦਾ ਸਾਹਿਬ ਦੇ ਨਾਲ 
ਭੇਜਿਆ। ਸਕੱਤਰ ਸਾਹਿਬ ਤੇ ਸੈਨਾਪਤੀ ਨੇ ਕੁਝ ਕਦਮ ਅੱਗੇ ਵੱਧ ਕੇ ਸ਼ਾਹਜ਼ਾਦੇ ਦਾ ਸਵਾਗਤ 
ਕੀਤਾ ਤੇ ਬੜੀ ਇੱਜ਼ਤ ਨਾਲ ਸ਼ਾਹਜ਼ਾਦੇ ਨੂੰ ਗਵਰਨਰ ਜਰਨਲ ਦੇ ਕੈਂਪ ਵਿੱਚ ਲੈ ਗਏ। ਓਥੋਂ 
ਗਵਰਨਰ ਜਨਰਲ ਨੇ ਉੱਠ ਕੇ ਹੱਥ ਮਿਲਾਇਆ ਤੇ ਬੜੀ ਇੱਜ਼ਤ ਦੇ ਨਾਲ ਆਪਣੇ ਸੱਜੇ ਹੱਥ 
ਬਠਾਇਆ ਤੇ ਸੁੱਖ ਸਾਂਦ ਪੁੱਛੀ ਤੇ ਮਹਾਰਾਜਾ ਸਾਹਿਬ ਦਾ ਇੰਨੀ ਖੇਚਲ ਉਠਾਣ ਦਾ ਧੰਨਵਾਦ 
ਕੀਤਾ। ਸ਼ਾਹਜ਼ਾਦਾ ਸਾਹਿਬ ਤੇ ਇਨ੍ਹਾਂ ਦੇ ਸਾਥੀਆਂ ਨੇ ਵੀ ਬੜੀ ਯੋਗਤਾ ਦਾ ਉੱਤਰ ਦਿੱਤਾ। 
ਹਰ ਇੱਕ ਨੇ ਯਾਰਾਂ ਯਾਰਾਂ ਸੌ ਰੁਪਯਾ ਗਵਰਨਰ ਦੇ ਸਿਰ ਤੋਂ ਸਿਰ ਵਾਰਨਾ ਕੀਤਾ ਤੇ ਯਥਾ 
ਯੋਗ ਸਿਰੋਪਾ ਲੈ ਕੇ ਚਲੇ ਆਏ ਤੇ ੨੬ ਅਕਤੂਬਰ ਨੂੰ ਸ਼ਾਮ ਮਹਾਰਾਜਾ ਸਾਹਿਬ ਨਾਲ ਮਿਲਣ 
ਦਾ ਦਿਨ ਨੀਯਤ ਹੋਇਆ। 

ਇਸ ਸਮੇਂ ਕਿਸੇ ਨੇ ਮਹਾਰਾਜਾ ਸਾਹਿਬ ਦੇ ਦਿਲ ਵਿੱਚ ਸ਼ੱਕ ਪਾ ਦਿੱਤਾ ਕਿ ਅੰਗਰੇਜ਼ ਤੁਹਾਡੇ ਨਾਲ ਧੋਖਾ 
ਕਰ ਰਹੇ ਹਨ, ਤੁਸਾਂ ਜੋ ਓਹਨਾਂ ਦੀ ਸਰਹੱਦ ਤੇ ਆ ਕੇ ਮਿਲਣ ਦਾ ਫ਼ੈਸਲਾ ਕੀਤਾ ਹੈ, ਬੜੀ 
ਉਕਾਈ ਕੀਤੀ ਹੈ। ਜੇ ਗਵਰਨਰ ਨੇ ਮਿਲਣਾ ਹੈ, ਤਦ ਅੰਮ੍ਰਿਤਸਰ ਆ ਕੇ ਤੁਹਾਨੂੰ ਮਿਲੇ; 
ਹਾਲੀ ਮੁਲਾਕਾਤ ਰੋਕ ਦਿੱਤੀ ਜਾਏ। ਰਾਤ ਨੂੰ ਜਨਰਲ ਅਲਾਰਡ ਨੂੰ ਮਹਾਰਾਜਾ ਸਾਹਿਬ ਨੇ 
ਬੁਲਾ ਕੇ ਕਿਹਾ ਕਿ ਕੱਲ੍ਹ ਦਾ ਦਿਨ ਮੁਲਾਕਾਤ ਨਾ ਹੋਵੇ। ਜਨਰਲ ਨੇ ਬੜੀ ਧੀਰਜ ਨਾਲ 
ਮਹਾਰਾਜਾ ਸਾਹਿਬ ਨੂੰ ਤਸੱਲੀ ਦਿੱਤੀ ਕਿ ਕੋਈ ਚਿੰਤਾ ਨਾ ਕਰੋ, ਮੁਲਾਕਾਤ ਵਿੱਚ ਕੋਈ 

ਵਿਘਨ ਨਹੀਂ ਪਏਗਾ ਤੇ ਨਾ ਹੀ ਅੰਗਰੇਜ਼ਾਂ ਦਾ ਇਰਾਦਾ ਆਪ ਦੇ ਵਿਰੁੱਧ ਕੋਈ ਮੰਦੀ ਚਾਲ 
ਦਾ ਹੈ। ਇੱਕ ਆਦਮੀ ਨੇ ਜੋ ਜੋਤਸ਼ੀ ਸੀ, ਉਸ ਨੇ ਕਿਹਾ ਕਿ ਮੁਲਾਕਾਤ ਦੇ ਵੇਲੇ ਦੋ ਸੇਬ ਹੱਥ 
ਵਿੱਚ ਲੈ ਜਾਓ, ਜਦ ਗਵਰਨਰ ਮਿਲੇ, ਤਦ ਇੱਕ ਸੇਬ ਉਹਨਾਂ ਨੂੰ ਦੇ ਦਿੱਤਾ ਜਾਏ ਤੇ ਇੱਕ 
ਆਪਣੇ ਪਾਸ ਰੱਖਿਆ ਜਾਏ। 

ਜਦ ਮਹਾਰਾਜਾ ਸਾਹਿਬ ਦੀ ਚੰਗੀ ਤਰ੍ਹਾਂ ਤਸੱਲੀ ਹੋ ਗਈ। ਤਦ ੨੬ ਤਰੀਕ ਨੂੰ ਮੁਲਾਕਾਤ ਦੀ ਤਿਆਰੀ 
ਹੋਈ। ਪਹਿਲਾਂ ਗਵਰਨਰ ਜਨਰਲ ਵੱਲੋਂ ਵੱਡੇ ਅਹੁਦੇਦਾਰ ਅਫਸਰਾਂ ਦੀ ਇੱਕ ਪਾਰਟੀ 
ਮਹਾਰਾਜਾ ਸਾਹਿਬ ਪਾਸ ਆਈ ਤੇ ਮੁਲਾਕਾਤ ਕਰਨ ਲਈ ਦਰਖ਼ਾਸਤ ਕੀਤੀ। ਮਹਾਰਾਜਾ ਨੇ 
ਓਸ ਨੂੰ ਪ੍ਰਵਾਨ ਕਰ ਲਿਆ। ਪਹਿਲਾਂ ਜਨਰਲ ਅਲਾਰਡ ਸਾਹਿਬ ਦੇ ੮੦੦ ਸਵਾਰਾਂ ਨੂੰ 
ਭੜਕੀਲੀਆਂ ਵਰਦੀਆਂ ਪਾ ਕੇ ਅੱਗੇ ਭੇਜਿਆ, ਜਿਸ ਦੇ ਪਿੱਛੇ ਮਹਾਰਾਜਾ ਦੀ ਖ਼ਾਸ ਅਰਦਲ 
ਦੇ ੩੦੦੦ ਘੋੜ ਚੜੇ ਅਸਵਾਰ ਰਵਾਨਾ ਹੋਏ। ਫਿਰ ਕੁਲ ਸਰਦਾਰ ਤੇ ਦਰਬਾਰ ਦੇ 
ਮੁੱਛਾਂ ਸਵਾਰ ਨਿੱਕਲੇ। ਮਹਾਰਾਜਾ ਨੇ ਵੀ ਸ਼ਾਹਾਨਾਂ ਕੱਪੜੇ ਪਾਏ। ਜਿਗਾ ਕਲਗੀ ਲਗਾਈ ਤੇ 
ਰੋਟੀ ਖਾ ਕੇ ਹਾਥੀਆਂ ਤੇ ਸਵਾਰ ਹੋ ਸਾਰੇ ਹੌਲੀ-ਹੌਲੀ ਦਰਯਾ ਵੱਲ ਚੱਲ ਪਏ। ਜਦ ਨਾਲ ਦਾ 
ਸਾਰਾ ਲਸ਼ਕਰ ਦਰਯਾ ਲੰਘ ਚੁੱਕਾ, ਤਦ ਇਹ ਹੁਕਮ ਦੇ ਕੇ ਕਿ ਹੁਣ ਫੌਜ ਦਾ ਕੋਈ ਆਦਮੀ 
ਪਾਰ ਨਾ ਉੱਤਰੇ, ਫੌਜ ਦੀ ਦੋ ਪਾਸਿਆਂ ਦੀ ਕਤਾਰ ਵਿੱਚ ਦੀ ਸਲਾਮੀ ਲੈਂਦੇ ਹੋਏ ਹੌਲੀ-ਹੌਲੀ 
ਗਵਰਨਰ ਦੇ ਖੇਮੇ ਵੱਲ ਰਵਾਨਾ ਹੋਏ। ਜਦ ਨੇੜੇ ਪੁੱਜੇ ਤਦ ਲਾਰਡ ਬੈਂਟਿੰਗ ਸਾਹਿਬ ਬਹਾਦਰ 
ਗਵਰਨਰ ਜਨਰਲ ਹਿੰਦ ਨੇ ਆਪ ਹਾਥੀ ਤੇ ਸਵਾਰ ਹੋ ਕੇ ਮਹਾਰਾਜਾ ਦਾ ਸਵਾਗਤ ਕੀਤਾ। 
ਜਦ ਦੋਨੋਂ ਹਾਥੀ ਆਮ੍ਰੋ-ਸਾਹਮਣੇ ਆਏ, ਤਦ ਮਹਾਰਾਜਾ ਨੇ ਹੱਥ ਦਾ ਸੇਬ ਗਵਰਨਰ ਜਨਰਲ 
ਦੀ ਭੇਟਾ ਕੀਤਾ, ਜਿਸ ਨੂੰ ਓਹਨਾਂ ਇੱਜ਼ਤ ਵਾਸਤੇ ਲੈ ਲਿਆ। ਫਿਰ ਹੱਥ ਮਿਲਾ ਕੇ ਦੋਹਾਂ ਨੇ 
ਸੁੱਖ ਸਾਂਦ ਪੁੱਛੀ ਤੇ ਮਹਾਰਾਜਾ ਆਪਣੇ ਹਾਥੀ ਤੋਂ ਉੱਠ ਕੇ ਗਵਰਨਰ ਜਨਰਲ ਦੇ ਹੌਦੇ ਵਿੱਚ 
ਜਾ ਬੈਠਾ। ਜਦ ਸੁਲਾਹ ਦੀਆਂ ਗੱਲਾਂ ਆਪੋ ਵਿੱਚ ਕਰਦੇ ਹੋਏ ਦਰਵਾਜ਼ੇ ਤੱਕ ਅੱਪੜੇ, ਤਦ 
ਦੋਵੇਂ ਹਾਥੀ ਤੋਂ ਉੱਤਰੇ। ਮਹਾਰਾਜਾ ਨੇ ਹੁਕਮ ਦਿੱਤਾ ਕਿ ਪਹਿਲਾਂ ਸਲਤਨਤ ਦੇ ਕਰਮਚਾਰੀ ਤੇ 
ਦਰਬਾਰੀ ਖੇਮੇ ਵਿੱਚ ਜਾ ਕੇ ਕੁਰਸੀਆਂ ਤੇ ਬੈਠ ਜਾਣ। ਸੋ ਹੁਕਮ ਸੁਣ ਕੇ ਸਾਰੇ ਸਰਦਾਰ ਤੇ 
ਦਰਬਾਰੀ ਜੋ ਮਹਾਰਾਜਾ ਦੇ ਨਾਲ ਲਾਹੌਰ ਤੋਂ ਆਏ ਸਨ, ਅੰਦਰ ਜਾ ਕੇ ਕੁਰਸੀਆਂ ਤੇ ਬੈਠ 
ਗਏ। ਫਿਰ ਮਹਾਰਾਜਾ ਸਾਹਿਬ ਤੇ ਗਵਰਨਰ ਜਨਰਲ ਹਿੰਦ ਦੋਨੋਂ ਆਪਸ ਵਿੱਚ ਹੱਥ ਨਾਲ 
ਹੱਥ ਮਿਲਾ ਕੇ ਅੰਦਰ ਗਏ। ਦੋਨੋਂ ਸੋਨੇ ਦੀਆਂ ਕੁਰਸੀਆਂ ਤੇ ਬੈਠ ਗਏ। ਮਹਾਰਾਜਾ ਸਾਹਿਬ ਨੂੰ 
ਇੱਜ਼ਤ ਦੇ ਵਾਸਤੇ ਸੱਜੇ ਪਾਸੇ ਜਗ੍ਹਾ ਦਿੱਤੀ ਗਈ। ਮਹਾਰਾਜਾ ਸਾਹਿਬ ਅੰਗ੍ਰੇਜ਼ੀ ਜ਼ਬਾਨ ਨਹੀਂ 
ਜਾਣਦੇ ਸੀ ਤੇ ਗਵਰਨਰ ਪੰਜਾਬੀ ਤੋਂ ਨਾਵਾਕਫ ਸੀ। ਸੋ ਫ਼ਕੀਰ ਅਜ਼ੀਜ਼ਦੀਨ ਤੇ ਕਪਤਾਨ 
ਵੈੱਡ ਸਾਹਿਬ ਇੱਕ ਦੂਜੇ ਦੀਆਂ ਗੱਲਾਂ ਦਾ ਤਰਜਮਾ ਕਰ ਕੇ ਸੁਨਾਣ ਵਾਸਤੇ ਨੀਯਤ ਹੋਏ। 

ਕੁਝ ਚਿਰ ਤੱਕ ਦੋਨੋਂ ਆਪਸ ਵਿੱਚ ਗੱਲਾਂ ਬਾਤਾਂ ਕਰਦੇ ਰਹੇ। ਗਵਰਨਰ ਜਨਰਲ ਨੇ ਮਹਾਰਾਜਾ ਦੀ ਫੌਜ 
ਦੀ ਬਹਾਦਰੀ ਤੇ ਦਲੇਰੀ ਦੀ ਤਾਰੀਫ਼ ਕੀਤੀ ਤੇ ਮਹਾਰਾਜਾ ਸਾਹਿਬ ਨੇ ਅੰਗ੍ਰੇਜ਼ੀ ਸੈਨਾ ਦੀ 
ਕਵਾਇਦ ਜਾਣਨ ਤੇ ਸਭਯਤਾ ਦੀ ਮਹਿਮਾ ਕੀਤੀ। ਦੋਨੋਂ ਸਰਕਾਰਾਂ ਆਪਸ ਵਿੱਚ ਮਿਲ ਕੇ 
ਬੜੀਆਂ ਪ੍ਰਸੰਨ ਹੋਈਆਂ। ਇਸ ਤੋਂ ਪਿੱਛੋਂ ਮਹਾਰਾਜਾ ਸਾਹਿਬ ਨੇ ੧੧ ਸੌ ਸੋਨੇ ਦੀ ਬੁਤਕੀ 
ਗਵਰਨਰ ਜਨਰਲ ਦੇ ਸਿਰ ਤੋ ਵਾਰੀ। ਫਿਰ ਮਹਾਰਾਜਾ ਸਾਹਿਬ ਨੇ ਆਪਣੇ ਹਰ ਇੱਕ 
ਸਰਦਾਰ ਦੀ ਬਹਾਦਰੀ ਤੇ ਗੁਣ ਦੱਸ ਦੱਸ ਕੇ ਗਵਰਨਰ ਜਨਰਲ ਨਾਲ ਮੁਲਾਕਾਤ ਕਰਾਈ। 
ਗਵਰਨਰ ਨੇ ਸਾਰਿਆਂ ਦੇ ਨਾਲ ਹੱਥ ਮਿਲਾਇਆ ਅਤੇ ਹਰ ਇੱਕ ਦੇ ਨਾਲ ਸਮੇਂ ਅਨੁਸਾਰ ਦੋ 
ਦੋ ਚਾਰ ਚਾਰ ਗੱਲਾਂ ਕੀਤੀਆਂ। ਇਸੇ ਤਰ੍ਹਾਂ ਗਵਰਨਰ ਨੇ ਆਪਣੇ ਅਹੁਦੇਦਾਰ ਨੂੰ ਮਹਾਰਾਜਾ 
ਸਾਹਿਬ ਦੇ ਸਾਹਮਣੇ ਪੇਸ਼ ਕੀਤਾ। ਇਸ ਦਰਬਾਰ ਦਾ ਵੇਲਾ ਇੱਕ ਵੇਖਣ ਯੋਗ ਸੀ। ਇੱਕ 
ਪਾਸੇ ਅੰਗਰੇਜ਼ ਤੇ ਰੂਪਵਾਨ ਸੁੰਦਰ ਲੇਡੀਆਂ ਬੈਠੀਆਂ ਸਨ। ਦੂਜੇ ਪਾਸੇ ਮਹਾਰਾਜਾ ਸਾਹਿਬ ਦੇ 

ਅਹਿਲਕਾਰ ਬਸੰਤੀ ਰੰਗ ਦੇ ਕੱਪੜੇ ਭੜਕੀਲੇ ਪਾਏ ਸਜੇ ਹੋਏ ਬੈਠੇ ਸਨ। ਜਦ ਇਸ ਤਰ੍ਹਾਂ 
ਆਪਸ ਵਿੱਚ ਗੱਲ ਬਾਤ ਹੋ ਚੁੱਕੀ, ਤਦ ਗਵਰਨਰ ਜਨਰਲ ਨੇ ੫੧ ਕਿਸ਼ਤੀਆਂ, ਤਰ੍ਹਾਂ-ਤਰ੍ਹਾਂ 
ਦੇ ਕੱਪੜਿਆਂ, ਕਮਖ਼ਾਬ, ਢਾਕਾ ਤੇ ਬਨਾਰਸ ਦੀਆਂ ਬਣੀਆਂ, ਗਹਿਣੇ, ਜਵਾਹਰਾਤ, ਤਲਵਾਰ 
ਦਾ ਇੱਕ ਅਲਮਾਸ ਦਾ ਦਸਤਾ, ਦੋ ਘੋੜੇ ਬਾਬੂਗੜ੍ਹ ਦੇ ਪੂਰਬੀ ਮੁਲਕਾਂ ਦੇ ਰਵਾਜ ਅਨੁਸਾਰ 
ਸੋਨੇ ਦੀ ਕਾਠੀ, ਸੋਨੇ ਚਾਂਦੀ ਦੇ ਗਹਿਣਿਆਂ ਨਾਲ ਜੜੇ ਹੋਏ, ਇੱਕ ਜ਼ੰਜੀਰ, ਹਾਥੀ ਬੂਹਮਾ ਦੇ 
ਮੁਲਕ ਦਾ, ਸੋਨੇ ਦੇ ਹੋਦੇ, ਮਖਮਲੀ ਝੁਲ ਜਿਸ ਤੇ ਸਾਰਾ ਸੋਨੇ ਦਾ ਕੰਮ ਹੋਇਆ ਸੀ, ਤੋਹਫੇ 
ਵਜੋਂ ਪੇਸ਼ ਕੀਤੀਆਂ। ਇਸੇ ਤਰ੍ਹਾਂ ੨੧ ਕਿਸ਼ਤੀਆਂ ਕਪੜਿਆਂ ਗਹਿਣਿਆਂ ਤੇ ਇੱਕ ਘੋੜਾ 
ਜਿਸ ਤੇ ਸੋਨੇ ਦੀ ਜ਼ੀਨ ਕੱਸੀ ਹੋਈ ਸੀ, ਸੋਨੇ ਚਾਂਦੀ ਦੇ ਗਹਿਣੇ ਪਏ ਹੋਏ ਸ਼ਾਹਜ਼ਾਦੇ ਵਾਸਤੇ 
ਇੱਕ ਇੱਕ ਸਰੋਪਾਓ ਨਾਲ ਦੇ ਸਾਰੇ ਸਰਦਾਰਾਂ ਲਈ ਦਿੱਤਾ ਗਿਆ ਤੇ ਦਰਬਾਰ ਖਤਮ 
ਹੋਇਆ। ਮਹਾਰਾਜਾ ਸਾਹਿਬ ਨੇ ੨੦੦੦ ਰੁਪਯਾ ਤੋਹਫੇ ਚੁੱਕਣ ਵਾਲਿਆਂ ਨੂੰ ਇਨਾਮ ਦਿੱਤਾ। 
ਕੁਝ ਦੂਰ ਤੱਕ ਨਾਲ ਜਾ ਕੇ ਪੁਚਾਣ ਦਾ ਖ਼ਿਆਲ ਪ੍ਰਗਟ ਕੀਤਾ। ਕਿੰਤੂ ਮਹਾਰਾਜਾ ਸਾਹਿਬ ਨੇ 
ਕਿਹਾ, “ਤੁਸੀਂ ਤਕਲੀਫ਼ ਨਾ ਕਰੋ।” ਚਲਣ ਲੱਗਿਆਂ ਮਹਾਰਾਜਾ ਸਾਹਿਬ ਨੇ ਆਪਣੇ ਨਾਲ 
ਖੜੇ ਕੋਤਲ ਘੋੜੇ ਗਵਰਨਰ ਨੂੰ ਵਖਾਏ। ਗਵਰਨਰ ਘੋੜੇ ਵੇਖ ਕੇ ਬਹੁਤ ਖ਼ੁਸ਼ ਹੋਏ। ਹਰ ਇੱਕ 
ਘੋੜਾ ਜਦ ਪਾਸ ਦੀ ਲੰਘਦਾ ਸੀ, ਤਦ ਮਹਾਰਾਜਾ ਸਾਹਿਬ ਹਰ ਇੱਕ ਘੋੜੇ ਦਾ ਨਾਮ ਤੇ ਓਹਦੇ 
ਗੁਣ ਦੱਸਦੇ ਜਾਂਦੇ ਸੀ। ਇਸ ਵਿੱਚ ਸੰਦੇਹ ਨਹੀਂ ਕਿ ਮਹਾਰਾਜਾ ਸਾਹਿਬ ਪਾਸ ਬੜੇ ਮੁੱਲ ਦੇ ਤੇ 
ਅਦਭੁਤ ਘੋੜੇ ਸਨ, ਜੋ ਸ਼ਾਇਦ ਹੀ ਕਿਸੇ ਹੋਰ ਦੇ ਅਸਤਬਲ ਤੋਂ ਮਿਲ ਸਕਣ। ਲੇਲੀ, ਸ਼ੀਰੀ 
ਤੇ ਗੋਹਰ ਬਾਰੇ ਜਿਨ੍ਹਾਂ ਘੋੜਿਆਂ ਦਾ ਜ਼ਿਕਰ ਪਿੱਛੇ ਆ ਚੁੱਕਿਆ ਹੈ, ਆਪਣੇ ਜਹੇ ਗੁਣਾਂ ਦੇ 
ਪ੍ਰਿਥਵੀ ਤੇ ਆਪ ਹੀ ਸਨ। ਜਦ ਸਾਰੇ ਘੋੜੇ ਲੰਘ ਚੁੱਕੇ, ਤਦ ਮਹਾਰਾਜਾ ਸਾਹਿਬ ਅੰਗ੍ਰੇਜ਼ੀ ਫੌਜ 
ਤੋਂ ਜੋ ਦੋਨੋਂ ਪਾਸੀਂ ਕਤਾਰ ਬੰਨ੍ਹੀ ਖੜ੍ਹੀ ਸੀ, ਸਲਾਮੀ ਲੈਂਦੇ ਹੋਏ ਦਰਯਾ ਦੇ ਕੰਢੇ ਤੇ ਪੁੱਜੇ ਤੇ 
ਬੰਗਲੇ ਦੀ ਤਰ੍ਹਾਂ ਦੀ ਬਾਦਸ਼ਾਹ ਵਾਲੀ ਕਿਸ਼ਤੀ ਵਿੱਚ ਬੈਠ ਕੇ ਦਰਯਾ ਤੋਂ ਪਾਰ ਉੱਤਰ ਆਏ ਤੇ 
ਆਪਣੇ ਕੈਂਪ ਵਿੱਚ ਅੱਪੜ ਕੇ ਤਿੰਨ ਕਲਮਦਾਨ ਕਸ਼ਮੀਰ ਦੇ ਬਣੇ ਹੋਏ, ਜਿਨ੍ਹਾਂ ਵਿੱਚ 
ਜਵਾਹਰਾਤ ਜੜੇ ਹੋਏ ਸਨ, ਫ਼ਕੀਰ ਅਜ਼ੀਜ਼ਦੀਨ ਦੀ ਰਾਹੀਂ: ਇਕ ਖ਼ਾਸ ਗਵਰਨਰ ਦੇ 
ਵਾਸਤੇ, ਦੂਜੀ ਲੇਡੀ ਸਾਹਿਬ ਵਾਸਤੇ ਤੇ ਤੀਜਾ ਚੀਫ ਸਕੱਤਰ ਵਾਸਤੇ ਤੋਹਫੇ ਵਜੋਂ ਭੇਜੇ। 
ਦੂਜੇ ਦਿਨ ਗਵਰਨਰ ਜਨਰਲ ਆਪ ਮਹਾਰਾਜਾ ਸਾਹਿਬ ਨੂੰ ਦੂਜੀ ਵੇਰ ਮਿਲਣ ਦੀ ਰਸਮ ਅਦਾ ਕਰਨ 
ਵਾਸਤੇ ਆਏ ਤੇ ਮਹਾਰਾਜਾ ਸਾਹਿਬ ਨੇ ਇਨ੍ਹਾਂ ਦੇ ਸਵਾਗਤ ਲਈ ਹਰ ਤਰ੍ਹਾਂ ਦਾ ਸਮਾਨ 
ਇਕੱਠਾ ਕੀਤਾ। ਕਸ਼ਮੀਰ ਦੇ ਖੇਮੇ ਪਸ਼ਮੀਨੇ ਦੇ ਜਿਨ੍ਹਾਂ ਤੇ ਤਿੱਲੇ ਦਾ ਕੰਮ ਹੋਇਆ ਸੀ, 
ਲਗਵਾਏ। ਮਖਮਲੀ ਤੇ ਕਮਖਾਬ ਦੇ ਸ਼ਾਮਿਆਨੇ, ਜਿਨ੍ਹਾਂ ਦੇ ਨਾਲ ਮੋਤੀ ਲਟਕਦੇ ਸੀ ਤੇ ਸੋਨੇ 
ਚਾਂਦੀ ਦੇ ਬਣੇ ਵਾਂਸ ਲੱਗੇ ਹੋਏ ਸਨ, ਵੱਖਰੇ ਖੜ੍ਹੇ ਕੀਤੇ ਗਏ। ਕਨਾਤਾਂ ਲੱਗ ਗਈਆਂ, ਫਰਸ਼ 
ਵਿਛ ਗਏ, ਰੂਮੀ ਕਾਲੀਨ ਕਸ਼ਮੀਰ ਦੇ ਗਲੀਚੇ ਮਖਮਲੀ ਕੱਢੀਆਂ ਹੋਈਆਂ ਮਸਨਦਾਂ ਥਾਂ ਥਾਂ 
ਆਪਣੇ ਅਸਥਾਨ ਤੇ ਰੱਖ ਦਿੱਤੀਆਂ ਗਈਆਂ। ਸੋਨੇ ਚਾਂਦੀ ਦੀਆਂ ਕੁਰਸੀਆਂ ਦੋਨੋਂ ਪਾਸੀਂ ਲੱਗ 
ਗਈਆਂ। ਚਬੂਤਰੇ ਤੇ ਦੋ ਸੋਨੇ ਦੀਆਂ ਕੁਰਸੀਆਂ ਇੱਕੋ ਜਹੀਆਂ ਸੋਨੇ ਦੇ ਤਖ਼ਤ ਤੇ ਮਹਾਰਾਜਾ 
ਤੇ ਗਵਰਨਰ ਜਨਰਲ ਵਾਸਤੇ ਰਖੀਆਂ ਗਈਆਂ। ਜਿੱਥੇ ਇਹ ਦੋ ਕੁਰਸੀਆਂ ਰੱਖੀਆਂ ਸਨ, 
ਓਥੇ ਉੱਪਰ ਇੱਕ ਛੋਟਾ ਜਿਹਾ ਜ਼ਰਬਫਤ ਦਾ ਸ਼ਾਮਿਆਨਾ; ਜਿਸ ਦੇ ਨਾਲ ਮੋਤੀ ਤੇ 
ਜਵਾਹਰਾਤ ਦੀ ਝਾਲਰ ਲਮਕਦੀ ਸੀ, ਤਾਣਿਆ ਗਿਆ। ਕੈਂਪ ਤੋਂ ਦਰਯਾ ਤੱਕ ਮਹਾਰਾਜਾ 
ਸਾਹਿਬ ਦੀ ਫੌਜ ਸੁੰਦਰ ਪੁਸ਼ਾਕੇ ਪਾਈ ਦੋ ਕਤਾਰਾਂ ਵਿੱਚ ਖੜ੍ਹੀ ਸੀ। ਜਦ ਇਹ ਸਾਰੀ ਤਿਆਰੀ 
ਹੋਂ ਗਈ, ਤਦ ਨਵਾਬ ਗਵਰਨਰ ਜਨਰਲ ਸਾਹਿਬ ਦੀ ਉਡੀਕ ਹੋਣ ਲੱਗੀ। ਪਹਿਲਾਂ 
ਸ਼ਾਹਜ਼ਾਦਾ ਖੜਗ ਸਿੰਘ ਤੇ ਸ਼ੇਰ ਸਿੰਘ ਘੋੜਿਆਂ ਤੇ ਸਵਾਰ ਹੋ ਕੇ ਦਰਯਾ ਤੋਂ ਪਾਰ ਗਵਰਨਰ 
ਜਨਰਲ ਨੂੰ ਲੈਣ ਵਾਸਤੇ ਗਏ। ਫਿਰ ਗਵਰਨਰ ਜਨਰਲ ਆਪਣੇ ਕਰਮਚਾਰੀਆਂ ਨੂੰ ਨਾਲ ਲੈ 

ਕੇ ਸਵਾਰ ਹੋ ਜਦ ਪੁਲ ਪਾਸ ਪੁੱਜੇ, ਤਦ ਉੱਥੇ ਮਹਾਰਾਜ ਨੇ ਆਪ ਹਾਥੀ ਤੇ ਜਾ ਕੇ ਸਵਾਗਤ 
ਕੀਤਾ ਤੇ ਸੁੱਖ ਸਾਂਦ ਪੁੱਛਣ ਮਗਰੋਂ ਆਪਣੇ ਖ਼ਾਸ ਹਾਥੀ ਤੇ ਬਿਠਾ ਕੇ ਹੌਲੀ ਹੌਲੀ ਦੋਨਾਂ 
ਪਾਸਿਆਂ ਤੋਂ ਸਲਾਮਾਂ ਲੈਂਦੇ ਖੇਮੇ ਵੱਲ ਆਏ। ਜਦ ਦਰਵਾਜ਼ੇ ਤੇ ਅੱਪੜੇ ਤਦ ਤੋਪਾਂ ਦੀ ਸਲਾਮੀ 
ਦੀ ਸ਼ਲਕ ਹੋਈ। ਮਹਾਰਾਜਾ ਨੇ ਗਵਰਨਰ ਦੇ ਹੱਥ ਨਾਲ ਹੱਥ ਮਿਲਾਈ ਨਾਲ ਲੈ ਜਾ ਕੇ 
ਆਪਣੇ ਸੱਜੇ ਹੱਥ ਕੁਰਸੀਆਂ ਤੇ ਬਿਠਾ ਦਿੱਤਾ। ਇੱਕ ਪਾਸੇ ਮਹਾਰਾਜਾ ਸਾਹਿਬ ਦੇ ਅਫਸਰ ਤੇ 
ਦੂਜੇ ਪਾਸੇ ਸਰਦਾਰ ਕੁਰਸੀਆਂ ਤੇ ਬੈਠ ਗਏ। 

ਪਹਿਲਾਂ ਮਹਾਰਾਜਾ ਦੇ ਕਰਮਚਾਰੀਆਂ ਨੇ ਗਵਰਨਰ ਤੇ ਫਿਰ ਆਪਣੇ ਮਹਾਰਾਜਾ ਸਾਹਿਬ ਦੇ ਸਾਹਮਣੇ 
ਨਜ਼ਰਾਂ ਪੇਸ਼ ਕੀਤੀਆਂ ਤੇ ਕਪਤਾਨ ਵੈੱਡ ਸਾਹਿਬ ਨੇ ਹਰ ਇੱਕ ਸਰਦਾਰ ਦਾ ਨਾਮ ਲੈ ਕੇ 
ਓਹਦੇ ਗੁਣ ਪ੍ਰਗਟ ਕੀਤੇ। ਫਿਰ ਚੀਫ ਸਕੱਤਰ ਸਾਹਿਬ ਨੇ ਹਰ ਇੱਕ ਯੂਰਪੀਨ ਅਫਸਰਾਂ ਦੇ 
ਨਾਮ ਦੱਸੇ ਤੇ ਓਹਨਾਂ ਦੇ ਅਹੁਦੇ ਤੇ ਲਿਆਕਤ ਦਾ ਜ਼ਿਕਰ ਕੀਤਾ। ਮਹਾਰਾਜਾ ਨੇ ਹਰ ਇੱਕ 
ਅਫਸਰ ਨਾਲ ਹੱਥ ਮਲਾਇਆ ਤੇ ਸੁੱਖ ਸਾਂਦ ਪੁੱਛੀ। ਫਿਰ ਅਤਰ ਪਾਨ ਵੰਡਿਆ ਗਿਆ। 
ਫਿਰ ਰਾਗ ਗਵੱਈਆਂ ਨੇ ਸੁਣਾਇਆ, ਇਸ ਤੋਂ ਪਿੱਛੋਂ ੧੫੧ ਕਿਸ਼ਤੀਆਂ ਕਪੜਿਆਂ ਦੀਆਂ, 
ਪਸ਼ਮੀਨਾਂ, ਪੰਜਾਬ ਦੇ ਤੋਹਫੇ, ਗਹਿਣੇ, ਜਵਾਹਰ, ਇੱਕ ਤਲਵਾਰ, ਇੱਕ ਕਮਾਨ ਜੜਾਊ, ਦੋ 
ਘੋੜੇ ਸੋਨੇ ਦੇ ਅਸਬਾਬ ਸੋਨੇ ਦੇ ਗਹਿਣਿਆਂ ਨਾਲ ਸਜੇ ਹੋਏ, ਇੱਕ ਜ਼ੰਜ਼ੀਰ ਹਾਥੀ ਸੋਨੇ ਚਾਂਦੀ 
ਦੇ ਹੌਦੇ, ਮਖਮਲੀ ਝੁਲ, ਜਿਸ ਤੇ ਸੋਨੇ ਦਾ ਕੰਮ ਨਿੱਕਲਿਆ ਹੋਇਆ ਸੀ, ਗਵਰਨਰ ਜਨਰਲ 
ਦੇ ਅੱਗੇ ਦੋਸਤੀ ਦੇ ਢੰਗ ਤੇ ਤੋਹਫੇ ਵਜੋਂ ਪੇਸ਼ ਕੀਤੇ ਗਏ ਤੇ ਇਸੇ ਤਰ੍ਹਾਂ ਦੂਜੇ ਸਾਥੀਆਂ ਨੂੰ ਵੀ 
ਓਹਨਾਂ ਦੇ ਅਹੁਦਿਆਂ ਅਨੁਸਾਰ ਤੋਹਫੇ ਤੇ ਸਿਰੋਪਾਓ ਵੰਡੇ ਗਏ। ਸ਼ਾਹਜ਼ਾਦਾ ਖੜਗ ਸਿੰਘ ਤੇ 
ਸ਼ੇਰ ਸਿੰਘ ਸਾਹਿਬ ਬਹਾਦਰ ਨੂੰ ਆਪਣੇ ਅਸਥਾਨ ਤੱਕ ਪੁਚਾਣ ਵਾਸਤੇ ਨਾਲ ਗਏ। 

ਅਗਲੇ ਦਿਨ ਮਹਾਰਾਜਾ ਨੇ ਅੰਗ੍ਰੇਜ਼ੀ ਫੌਜ ਦੀ ਕਵਾਇਦ ਵੇਖੀ ਤੇ ਸੰਧਯਾ ਨੂੰ ਗਵਰਨਰ ਜਨਰਲ ਦੇ 
ਅਸਥਾਨ ਤੇ ਰਾਤ ਦੀ ਪਾਰਟੀ ਵਿੱਚ ਸ਼ਾਮਲ ਹੋ ਕੇ ਰੋਟੀ ਖਾਧੀ। ਦੋਨੋਂ ਸਰਕਾਰਾਂ ਨੇ ਇੱਕ ਦੂਜੇ 
ਦੀ ਅਰੋਗਤਾ ਦਾ ਗਲਾਸ ਪੀਤਾ। ਅੱਧੀ ਰਾਤ ਤੱਕ ਦਰਬਾਰ ਲੱਗਾ ਰਿਹਾ। ਯੂਰਪੀਨ ਲੇਡੀਆਂ 
ਦੇ ਨਾਚ, ਅੰਗ੍ਰੇਜ਼ੀ ਵਾਜੇ ਦੀਆਂ ਸੁਰਾਂ ਨੂੰ ਸੁਣਦੇ ਰਹੇ। ਚੌਥੇ ਦਿਨ ਗਵਰਨਰ ਨੇ ਮਹਾਰਾਜਾ 
ਸਾਹਿਬ ਦੀ ਫੌਜ ਦੀ ਕੁਵਾਇਦ ਵੇਖੀ, ਜਿਨ੍ਹਾਂ ਦੇ ਲੜਾਈ ਦੇ ਕਰਤਬ ਵੇਖ ਕੇ ਸਾਰੇ ਅੰਗ੍ਰੇਜ਼ ਤੇ 
ਗਵਰਨਰ ਜਨਰਲ ਚਕ੍ਰਿਤ ਰਹਿ ਗਏ। ਸੰਧਯਾ ਨੂੰ ਗਵਰਨਰ ਸਾਹਿਬ ਮਹਾਰਾਜਾ ਦੇ ਪਾਸ 
ਸਾਹਿਬ ਵੱਲੋਂ ਪੇਸ਼ ਕੀਤੀਆਂ ਗਈਆਂ। ਦੋਹਾਂ ਸਰਕਾਰਾਂ ਨੇ ਇੱਕ ਦੂਜੇ ਨੂੰ ਗਲਾਸ ਭਰ ਭਰ ਕੇ 
ਦਿੱਤੇ ਤੇ ਬੜੇ ਦਿਲੀ ਸਫ਼ਾਈ ਨਾਲ ਆਪਸ ਵਿੱਚ ਗੱਲਾਂ ਬਾਤਾਂ ਕਰਦੇ ਰਹੇ। ਰਾਤ ਦੇ ਇੱਕ 
ਵਜੇ ਦੇ ਕਰੀਬ ਗਵਰਨਰ ਨੇ ਜਾਣ ਦੀ ਆਗਿਆ ਮੰਗੀ। ਮਹਾਰਾਜਾ ਸਾਹਿਬ ਨੇ ਕਿਹਾ, 
“ਆਪ ਤੋਂ ਵਿਛੜਨ ਤੇ ਜੀ ਨਹੀਂ ਕਰਦਾ, ਕਿੰਤੂ ਕੀ ਕੀਤਾ ਜਾਵੇ? ਜਿਵੇਂ ਆਪ ਦੀ ਰਜ਼ਾ !” 
ਇਹ ਕਹਿ ਕੇ ਰਿਵਾਜ ਅਨੁਸਾਰ ਤੋਹਫੇ ਪੇਸ਼ ਕੀਤੇ ਗਏ। ਮਹਾਰਾਜ ਸਾਹਿਬ ਗਵਰਨਰ ਨੂੰ 
ਦਰਵਾਜ਼ੇ ਤੱਕ ਪੁਚਾਣ ਵਾਸਤੇ ਆਏ। ਫਿਰ ਗਵਰਨਰ ਜਨਰਲ ਬੱਘੀ ਤੇ ਸਵਾਰ ਹੋ ਕੇ ਆਪਣੇ 
ਸਾਥੀਆਂ ਸਮੇਤ ਠਹਿਰਨ ਦੀ ਜਗ੍ਹਾ ਤੇ ਆ ਗਿਆ। 

੩੧ ਅਕਤੂਬਰ ਵਾਲੇ ਦਿਨ ਗਵਰਨਰ ਦੇ ਮੁਕਾਮ ਤੇ ਨੇਜ਼ਾਬਾਜ਼ੀ ਦੀ ਪ੍ਰੀਖਯਾ ਹੋਈ। ਪਹਿਲਾਂ ਅੰਗ੍ਰੇਜ਼ 
ਤੋਪਖਾਨੇ ਵਾਲਿਆਂ ਇੱਕ ਛਾਨੇ ਦਾ ਨਿਸ਼ਾਨਾ ਡਾਹਿਆ, ਫਿਰ ਅਸਕਨਰ ਸਾਹਿਬ ਦੇ ਸਵਾਰਾਂ 
ਨੇ ਨੇਜ਼ਾਬਾਜ਼ੀ ਕੀਤੀ। ਹਰ ਇੱਕ ਅੰਗਰੇਜ਼ੀ ਫੌਜ ਦੇ ਅਫਸਰ ਨੇ ਆਪਣੀ ਬਹਾਦਰੀ ਦੇ 
ਕਰਤੱਬ ਵਿਖਾਏ। ਜਦ ਅੰਗ੍ਰੇਜ਼ੀ ਫੌਜ ਦੇ ਲੋਕ ਆਪਣੇ ਕਰਤੱਬ ਵਿਖਾ ਚੁੱਕੇ, ਤਦ ਫਿਰ 
ਮਹਾਰਾਜਾ ਸਾਹਿਬ ਨੇ ਆਪਣੇ ਸਰਦਾਰਾਂ ਨੂੰ ਹੁਕਮ ਦਿੱਤਾ। ਸਭ ਤੋਂ ਪਹਿਲਾਂ ਰਾਜਾ ਧਿਆਨ 
ਸਿੰਘ ਨੇ ਘੋੜਾ ਦੁੜਾ ਕੇ ਆਪਣੀ ਸ਼ਾਹ ਸਵਾਰੀ ਤੇ ਨੇਜ਼ਾਬਾਜ਼ੀ ਦਾ ਕਰਤੱਬ ਦੱਸਿਆ। ਕਈ 
ਇੱਕ ਨਿੰਬੂ ਕਪੇ, ਦੌੜਦੇ ਹੋਏ ਘੋੜੇ ਤੇ ਨਿਸ਼ਾਨਾ ਲਾਇਆ, ਫਿਰ ਸੁਚੇਤ ਸਿੰਘ, ਗੁਲਾਬ 

ਸਿੰਘ, ਸਰਦਾਰ ਹਰੀ ਸਿੰਘ ਨਲਵਾ, ਵੰਟੋਰਾ, ਅਲਾਰਡ ਤੇ ਅਲਾਹੀ ਬਖ਼ਸ਼ ਆਦਿਕਾਂ ਨੇ ਓਹ 
ਕਰਤੱਬ ਦਿਖਾਏ ਕਿ ਸਾਰੀ ਅੰਗਰੇਜ਼ੀ ਫੌਜ ਦੰਗ ਰਹਿ ਗਈ। ਜੋ ਕੰਮ ਓਹਨਾਂ ਕਰ ਕੇ ਦੱਸੇ, 
ਅੰਗ੍ਰੇਜ਼ੀ ਫੌਜ ਨੇ ਕਦੇ ਵੇਖੇ ਸੁਣੇ ਵੀ ਨਹੀਂ ਸੀ। ਫਿਰ ਸਭ ਤੋਂ ਪਿੱਛੋਂ ਮਹਾਰਾਜਾ ਆਪ ਮੈਦਾਨ 
ਵਿੱਚ ਆਇਆ! ਘੋੜਾ ਦੌੜਾ ਕੇ ਇੱਕ ਬੂੰਜੀ ਲੋਟੇ ਤੇ ਤਿੰਨ ਵਾਰ ਤਲਵਾਰ ਦੀ ਨੋਕ ਨਾਲ 
ਲਕੀਰ ਖਿੱਚੀ। ਮਹਾਰਾਜਾ ਸਾਹਿਬ ਤੇ ਓਹਨਾਂ ਦੇ ਕਰਮਚਾਰੀਆਂ ਦੇ ਮਰਦਾਨਾ ਕਰਤੱਬਾਂ ਨੇ 
ਅੰਗ੍ਰੇਜ਼ਾਂ ਨੂੰ ਹੱਕਾ ਬੱਕਾ ਕਰ ਦਿੱਤਾ। ਜਿਸ ਦਿਨ ਗਵਰਨਰ ਜਨਰਲ ਨੇ ਸਿੱਖਾਂ ਦੀ ਫੌਜ ਦੀ 
ਕਵਾਇਦ ਵੇਖੀ, ਓਸ ਦਿਨ ਭੀ ਇਨ੍ਹਾਂ ਦੇ ਮੂੰਹ ਤੋਂ ਬੇ ਵਸੇ ਪ੍ਰਸੰਸਾ ਦੇ ਵਾਕ ਨਿੱਕਲਦੇ ਸਨ। 
ਇਸ ਦਿਨ ਸੰਧਯਾ ਵੇਲੇ ਮਹਾਰਾਜਾ ਸਾਹਿਬ ਨੇ ਗਵਰਨਰ ਜਨਰਲ ਨਾਲ ਅੰਤਮ ਮੁਲਾਕਾਤ 
ਕੀਤੀ ਤੇ ਗਵਰਨਰ ਜਨਰਲ ਨੇ ਮਹਾਰਾਜਾ ਸਾਹਿਬ ਨੂੰ ਦੋ ਘੋੜਿਆਂ ਵਾਲੀਆਂ ਤੋਪਾਂ ਤੇ ਸਾਰੇ 
ਸਾਮਾਨ ਸਮੇਤ ਮਹਾਰਾਜਾ ਸਾਹਿਬ ਦੀ ਭੇਟਾ ਕੀਤੀਆਂ ਤੇ ਇੱਕ ਲੋਹੇ ਦੇ ਫ਼ੁੱਲ ਦਾ ਸੱਚਾ ਜੋ 
ਮਹਾਰਾਜਾ ਸਾਹਿਬ ਵਾਸਤੇ ਕਲਕੱਤੇ ਬਣਵਾਇਆ ਗਿਆ ਸੀ, ਆਪਣੀ ਯਾਦਗਾਰ ਵਿੱਚ ਭੇਟਾ 
ਕੀਤਾ। ਮਹਾਰਾਜਾ ਸਾਹਿਬ ਨੇ ਲਾਟ ਸਾਹਿਬ ਦਾ ਬੜਾ ਧੰਨਵਾਦ ਕੀਤਾ। ਦੋਹਾਂ ਸਰਕਾਰਾਂ ਵਿੱਚ 
ਨਵਾਂ ਇਕਰਾਰਨਾਮਾ ਓਸੇ ਮਜ਼ਮੂਨ ਦਾ; ਜੋ ਮਿਸਟਰ ਮਿਟਕਾਫ ਦੇ ਸਮੇਂ ਲਿਖਿਆ ਗਿਆ 
ਸੀ, ਲਿਖਿਆ। ਜਾ ਕੇ ਦੋਹਾਂ ਸਰਕਾਰਾਂ ਦੀਆਂ ਮੋਹਰਾਂ ਤੇ ਦਸਤਖ਼ਤ ਹੋ ਗਏ। 

੧ ਨਵੰਬਰ ਨੂੰ ਗਵਰਨਰ ਤੇ ਮਹਾਰਾਜਾ ਸਾਹਿਬ ਆਪਣੀ ਆਪਣੀ ਰਾਜਧਾਨੀ ਵਿੱਚ ਵਾਪਸ ਮੁੜ ਆਏ। 
ਰੋਪੜ ਦੇ ਵਿੱਚ ਠਹਿਰਨ ਦੇ ਦਿਨਾਂ ਵਿੱਚ ਮਹਾਰਾਜਾ ਸਾਹਿਬ ਨੇ ਚੀਫ ਸਕੱਤਰ ਤੇ ਇੱਕ ਹੋਰ 
ਅੰਗ੍ਰੇਜ਼ ਅਫਸਰ ਨੂੰ ਆਪਣੇ ਖੇਮੇ ਵਿੱਚ ਸੱਦ ਕੇ ਰਾਜਸੀ ਤੇ ਵਪਾਰੀ ਮਾਮਲਿਆਂ ਤੇ ਗੱਲਬਾਤ 
ਕੀਤੀ। ਸਿੰਧ ਦੇ ਸੋਨਾ ਉਗਲਣ ਵਾਲੇ ਇਲਾਕੇ ਤੇ ਮਹਾਰਾਜਾ ਸਾਹਿਬ ਤੇ ਅੰਗ੍ਰੇਜ਼ ਦੋਨਾਂ ਦੀ 
ਨਜ਼ਰ ਸੀ। ਇਸ ਦਾ ਜ਼ਿਕਰ ਛਿੜਿਆ, ਕਿੰਤੂ ਗਵਰਨਮੈਂਟ ਵੱਲੋਂ ਇੱਕ ਵੱਡਾ ਪੋਲੀਟੀਕਲ 
ਅਫਸਰ ਸਿੰਧ ਦੇ ਮਾਮਲਿਆਂ ਨੂੰ ਨਜਿੱਠਣ ਲਈ ਗਿਆ ਹੋਇਆ ਸੀ, ਇਸ ਕਰ ਕੇ ਕੋਈ 
ਨਿਸ਼ਚਤ ਫ਼ੈਸਲਾ ਨਾ ਹੋਇਆ। 

੧੮੭. ਕਪੂਰਥਲੇ ਦੇ ਸਰਦਾਰ ਪਾਸ ਠਹਿਰਨਾ 

ਰੋਪੜ ਤੋਂ ਚੱਲ ਕੇ ੯ ਨਵੰਬਰ ਨੂੰ ਮਹਾਰਾਜਾ ਸਾਹਿਬ ਕਪੂਰਥਲੇ ਪੁੱਜੇ। ਕੁਝ ਦਿਨ ਇੱਥੇ ਸਰਦਾਰ ਫਤਹ 
ਸਿੰਘ ਆਹਲੂਵਾਲੀਏ ਪਾਸ ਰਹਿ ਕੇ ੧੬ ਤਰੀਕ ਨੂੰ ਲਾਹੌਰ ਅੱਪੜੇ। ਕੰਧਾਰ ਦੇ ਸਰਦਾਰ 
ਪ੍ਰਦਲ ਖਾਂ ਵੱਲੋਂ ਮੀਰਾਖੂਰ ਵਕੀਲ ਤੋਹਫੇ ਲੈ ਕੇ ਆਇਆ। ਉਸ ਨੂੰ ਇੱਕ ਸਿਰੋਪਾ ਦਿੱਤਾ 
ਗਿਆ। 

੧੮੮. ਡੇਹਰਾ ਗਾਜ਼ੀ ਖਾਂ ਦੇ ਇਲਾਕੇ ਦੀ ਜ਼ਬਤੀ ਤੇ ਮੁਲਤਾਨ ਦਾ ਖਰਾਜ ਵਸੂਲ ਕਰਨਾ 

ਬਹਾਵਲਪੁਰ ਦੇ ਨਵਾਬ ਨੂੰ ਡੇਹਰਾ ਗਾਜ਼ੀ ਖਾਂ ਦਾ ਇਲਾਕਾ ੨੫ ਹਜ਼ਾਰ ਰੁਪਯਾ ਸਾਲ ਦੇ ਠੇਕੇ ਤੇ ਦਿੱਤਾ 
ਹੋਇਆ ਸੀ, ਕਿੰਤੂ ਦੋ ਸਾਲ ਤੋਂ ਨਾ ਤਾਂ ਉਸ ਵੱਲੋਂ ਠੇਕੇ ਦੀ ਰਕਮ ਆਈ ਸੀ ਤੇ ਨਾ ਹੀ 
ਖਰਾਜ ਪੁੱਜਾ ਸੀ। ਇਸ ਕਰ ਕੇ ਜਨਰਲ ਵੰਟੋਰਾ ਸਾਹਿਬ ਨੂੰ ਹੁਕਮ ਹੋਇਆ ਕਿ ਉਹ ਜਾ ਕੇ 
ਠੇਕੇ ਤੇ ਖਰਾਜ ਦੀ ਰਕਮ ਲਿਆਵੇ। ਸਾਦਿਕ ਅਲੀ ਖਾਂ ਹਾਕਮ ਡੇਰਾ ਗਾਜ਼ੀ ਖਾਂ ਠੇਕੇ ਦੀ 
ਰਕਮ ਨਾ ਦੇ ਸਕਿਆ। ਇਸ ਵਾਸਤੇ ਇਹ ੬ ਲੱਖ ਦਾ ਇਲਾਕਾ ਕੁਲ ਸਾਮਾਨ ਸਮੇਤ ਜ਼ਬਤ 
ਹੋ ਕੇ ਲਾਹੌਰ ਦਰਬਾਰ ਨਾਲ ਮਿਲਾਇਆ। ਇੱਥੋਂ ਵੰਟੋਰਾ ਸਾਹਿਬ ਬਹਾਵਲਪੁਰ ਪੁੱਜੇ, ਉੱਥੋਂ 
ਦੇ ਨਵਾਬ ਨੇ ਖਰਾਜ ਦੇਣ ਵਿੱਚ ਟਾਲਮਟੋਲਾ ਕਰਨਾ ਚਾਹਿਆ। ਓਹਨੇ ਇੱਕ ਚਿੱਠੀ ਅੰਗਰੇਜ਼ਾਂ 
ਵੱਲ ਲਿਖ ਕੇ ਆਪਣੇ ਆਪ ਨੂੰ ਓਹਨਾਂ ਦੇ ਅਧੀਨ ਕਰਨ ਦਾ ਲਿਖਿਆ ਸੀ। ਓਹਦੀ ਮਨਸ਼ਾ 
ਸੀ ਕਿ ਇਸ ਤਰ੍ਹਾਂ ਕਰਨ ਨਾਲ ਖਰਾਜ ਦੀ ਰਕਮ ਦੇਣ ਤੋਂ ਸ਼ਾਇਦ ਬਚ ਜਾਵਾਂ। ਜਦ ਅੰਗ੍ਰੇਜ਼ਾਂ 
ਵੱਲੋਂ ਕੋਈ ਤਸੱਲੀ ਵਾਲਾ ਉੱਤਰ ਨਾ ਮਿਲਿਆ, ਤਦ ਇੱਕ ਲੱਖ ਰੁਪਯਾ ਦੇ ਕੇ ਬਾਕੀ ਰਕਮ 
ਲਈ ਦੋ ਤਿੰਨ ਮਹੀਨੇ ਦਾ ਇਕਰਾਰ ਕਰ ਦਿੱਤਾ। 

੧੮੯. ਸ਼ਾਹਜ਼ਾਦਾ ਸ਼ੇਰ ਸਿੰਘ ਕਸ਼ਮੀਰ ਦਾ ਗਵਰਨਰ ਨੀਯਤ ਹੋਇਆ 

ਕਸ਼ਮੀਰ ਦੇ ਪ੍ਰਬੰਧਕਾਂ ਦੀਆਂ ਬਹੁਤ ਸਾਰੀਆਂ ਸ਼ਕਾਇਤਾਂ ਨੂੰ ਮੁੱਖ ਰੱਖ ਕੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ 
ਕਸ਼ਮੀਰ ਦਾ ਗਵਰਨਰ ਬਣਾ ਕੇ ਭੇਜਿਆ ਗਿਆ। ਆਪ ਥੋੜ੍ਹਾ ਜਿਹਾ ਚਿਰ ਉੱਥੇ ਠਹਿਰੇ। 
ਫਿਰ ਵਾਪਸ ਲਾਹੌਰ ਆ ਗਏ ਤੇ ਇਨ੍ਹਾਂ ਦੀ ਜਗ੍ਹਾ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੂੰ ਭੇਜਿਆ 
ਗਿਆ। ਇਹ ਸੰਮਤ ੧੮੯੦ ਦੀ ਗੱਲ ਹੈ। ਇਸ ਸਾਲ ਕਸ਼ਮੀਰ ਵਿੱਚ ਬੜਾ ਦੁਰਭਿਖ ਕਾਲ 
ਪਿਆ, ਜਿਸ ਤੋਂ ਪਰਜਾ ਅਤਿ ਦੁਖੀ ਸੀ। ਲੋੜ ਸੀ ਕਿ ਇਸ ਵੇਲੇ ਪੁਜਾ ਦੀ ਸਹਾਇਤਾ 
ਨੇ ਪੂਜਾ ਨੂੰ ਏਨਾ ਦੁਖੀ ਕੀਤਾ ਕਿ ਲੋਕਾਂ ਦੀ ਨੱਕ ਵਿੱਚ ਜਾਨ ਲੈ ਆਂਦੀ। ਪਰਜਾ ਆਪਣਾ 
ਵਤਨ ਛੱਡਣ ਲਈ ਤਿਆਰ ਹੋ ਗਈ। ਕੁਝ ਕਸ਼ਮੀਰੀਆਂ ਨੇ ਲਾਹੌਰ ਆ ਕੇ ਮਹਾਰਾਜਾ 
ਸਾਹਿਬ ਦੇ ਅੱਗੇ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦੀ ਸ਼ਕਾਇਤ ਕੀਤੀ। ਆਪ ਨੇ ਓਸੇ ਵੇਲੇ 
ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੂੰ ਮੁਅੱਤਲ ਕਰ ਕੇ ਓਸ ਦੀ ਜਗਾ ਸਰਦਾਰ ਮੀਹਾਂ ਸਿੰਘ ਨੂੰ 
ਨੀਯਤ ਕੀਤਾ, ਜਿਸ ਨੇ ਆਪਣੇ ਨਿਆਇਕਾਰੀ ਹੋਣ ਦੇ ਕਾਰਨ ਪਰਜਾ ਦੇ ਦਿਲਾਂ ਨੂੰ ਮੋਹ 
ਲਿਆ। ਜਾਂਦਿਆਂ ਹੀ ਇੱਕ ਸਾਲ ਦਾ ਮਾਮਲਾ ਮਾਫ਼ ਕਰ ਦਿੱਤਾ ਤੇ ਹੋਰ ਸੰਭਵ ਤਰੀਕਾ 
ਮੁਲਕ ਵਸਾਣ ਦਾ ਕੀਤਾ। ਕਸ਼ਮੀਰ ਵਿੱਚ ੨੨ ਹਜ਼ਾਰ ਕਾਰਖਾਨੇ ਸ਼ਾਲ ਬਾਫਾਂ ਦੇ ਸਨ, ਜੋ 
ਖ਼ੁਸ਼ਹਾਲ ਸਿੰਘ ਦੀ ਹਿੰਮਤ ਨਾਲ ਸਭ ਬੰਦ ਹੋ ਗਏ ਸਨ। ਸਰਦਾਰ ਮੀਹਾਂ ਸਿੰਘ ਦੇ ਯਤਨ 
ਨਾਲ ਫਿਰ ਜਾਰੀ ਹੋ ਗਏ। 

ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਬ੍ਰਾਹਮਣ ਨੇ ਤਾਂ ਇੱਕ ਕਸ਼ਮੀਰ ਨੂੰ ਬਰਬਾਦ ਕੀਤਾ, ਤੇਜਾ ਸਿੰਘ ਤੇ ਲਾਲ 
ਸਿੰਘ ਬ੍ਰਾਹਮਣਾਂ ਨੇ ਤਾਂ ਸਾਰਾ ਪੰਜਾਬ ਹੀ ਤਬਾਹ ਕਰ ਦਿੱਤਾ। ਜਿਸ ਦਾ ਲੂਣ ਖਾਧਾ, ਓਸ ਦੀ 
ਬਾਦਸ਼ਾਹੀ ਦਾ ਚਿੰਨ੍ਹ ਤੱਕ ਵੀ ਨਾ ਛੱਡਿਆ। 

ਹਾਂ! ਸਰਦਾਰ ਮੀਹਾਂ ਸਿੰਘ ਨੇ ੮) ਹਜ਼ਾਰ ਰੁਪੱਯੇ ਖਿਰਵਾਰ ਅਨਾਜ ਮੰਗਾ ਕੇ ੩) ਰੁਪੱਯੇ ਤੇ ਵੇਚਿਆ 
(ਇਕ ਖਿਰਵਾਰ ਦੋ ਮਨ ੧੬ ਸੇਰ ਦਾ ਹੋਂਦਾ ਹੈ) ਜਿਸ ਤੋਂ ਪੁਜਾ ਦਾ ਕਾਲ ਨਿੱਕਲ ਗਿਆ। 

ਸਰਦਾਰ ਮੀਹਾਂ ਸਿੰਘ ਬੜਾ ਸਮਝਦਾਰ ਨਿਆਇਕਾਰੀ ਤੇ ਅਕਲ ਵਾਲਾ ਸੀ। ਕਸ਼ਮੀਰ ਦੇ ਇਲਾਕੇ 
ਵਿੱਚ ਅੱਜ ਤੱਕ ਲੋਕੀਂ ਇਨ੍ਹਾਂ ਦਾ ਨਾਮ ਇੱਜ਼ਤ ਤੇ ਅਦਬ ਨਾਲ ਲੈਂਦੇ ਹਨ ਤੇ ਹੁਣ ਵੀ ਜਦ 
ਕਸ਼ਮੀਰੀ ਦੋ ਚਾਰ ਮਿਲ ਕੇ ਇਕੱਠੇ ਬੈਠਦੇ ਹਨ, ਤਦ ਇਨ੍ਹਾਂ ਦੇ ਨਿਆਏ ਦੀਆਂ ਕਹਾਣੀਆਂ 
ਕਰਦੇ ਹਨ। 

ਕਸ਼ਮੀਰ ਵਿੱਚ ਅੱਜ ਕੱਲ੍ਹ ਗੁਲਮਰਗ ਦੇ ਨਾਮ ਤੇ ਇੱਕ ਜਗ੍ਹਾ ਮਸ਼ਹੂਰ ਹੈ। ਇੱਥੇ ਹੀ ਰੈਜ਼ੀਡੈਂਟ ਆਦਿਕ 
ਪੋਲੀਟੀਕਲ ਕਰਮਚਾਰੀ ਰਹਿੰਦੇ ਹਨ। ਰਵਾਇਤ ਹੈ ਇਹ ਜਗ੍ਹਾ ਪਹਿਲਾਂ ਘੋੜੀਆਂ ਦੇ ਚਾਰਾ 
ਚਰਨ ਦੀ ਜਗ੍ਹਾ (ਚਰਗ਼ਾਹ) ਸੀ। ਕਸ਼ਮੀਰੀ ਬੋਲੀ ਵਿੱਚ ਘੋੜੇ ਨੂੰ (ਗੋਰ) ਤੇ ਚਰਾਂਦ ਨੂੰ 
“ਮਰਗ” ਕਹਿੰਦੇ ਹਨ। ਇੱਥੇ ਦੋ ਆਦਮੀਆਂ ਦੀਆਂ ਦੋ ਘੋੜੀਆਂ ਚਰਦੀਆਂ ਸਨ, ਇਨ੍ਹਾਂ ਨੇ 
ਦੋ ਵਛੇਰੀਆਂ ਦਿੱਤੀਆਂ। ਇੱਕ ਨੂੰ ਸ਼ੇਰ ਖਾ ਗਿਆ, ਦੂਜੀ ਦੋਹਾਂ ਦਾ ਦੁੱਧ ਪੀ ਕੇ ਪਲਦੀ ਰਹੀ। 
ਕੁਝ ਸਮੇਂ ਪਿੱਛੋਂ ਜਦ ਦੋਨਾਂ ਘੋੜੀਆਂ ਦੇ ਮਾਲਕ ਅੱਪੜੇ ਤਦ ਵਛੇਰੀ ਬਾਬਤ ਝੱਗੜਾ ਪੈ 
ਗਿਆ। ਇੱਕ ਕਹੇ ਮੇਰੀ ਘੋੜੀ ਦੀ ਹੈ, ਦੂਜੀ ਕਹੇ ਮੇਰੀ ਘੋੜੀ ਦੀ। ਜਦ ਆਪੋ ਵਿੱਚ ਗਲ ਨਾ 
ਨਿਪਟ ਸਕੀ, ਤਦ ਸਰਦਾਰ ਮੀਹਾਂ ਸਿੰਘ ਪਾਸ ਨਿਪਟਾਨ ਲਈ ਗਏ। ਸਰਦਾਰ ਮੀਹਾਂ ਸਿੰਘ 
ਨੇ ਦਰਯਾ ਦੇ ਇੱਕ ਪਾਸੇ ਦੋਨੋਂ ਘੋੜੀਆਂ ਤੇ ਦੂਜੇ ਪਾਸੇ ਵਛੇਰੀ ਖੜੀ ਕੀਤੀ। ਜਦ ਵਛੇਰੀ 
ਹਿਣਕੀ, ਤਦ ਘੋੜੀ ਦੀ ਮਾਂ ਵਿਆਕੁਲ ਹੋ ਦਰਯਾ ਵਿੱਚ ਠਲ ਕੇ ਆਪਣੀ ਵਛੇਰੀ ਪਾਸ ਚਲੀ 
ਗਈ ਤੇ ਦੂਜੀ ਘੋੜੀ ਉਸੇ ਥਾਂ ਤੇ ਖਲੋਤੀ ਰਹੀ, ਜਿਸ ਤੋਂ ਸਰਦਾਰ ਮੀਹਾਂ ਸਿੰਘ ਨੇ ਵਛੇਰੀ 
ਉਸ ਘੋੜੀ ਵਾਲੇ ਨੂੰ ਦੇ ਦਿੱਤੀ। 

ਮਹਾਰਾਜਾ ਸਾਹਿਬ ਇੱਕ ਮਹੀਨਾ ਤੱਕ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਤੇ ਬੜੇ ਕ੍ਰੋਧਵਾਨ ਰਹੇ। ਉਸ ਨੂੰ ਮੂੰਹ 
ਨਹੀਂ ਲਾਇਆ। ਕਿੰਤੂ ਫਿਰ ਰਾਜਾ ਧਿਆਨ ਸਿੰਘ ਦੀ ਸਫਾਰਸ਼ ਤੇ ਓਹਦਾ ਅਪਰਾਧ ਬਖ਼ਸ਼ 
ਦਿੱਤਾ। 

ਸੰਮਤ ੧੮੮੯ ਬਿਕ੍ਰਮੀ ਨੂੰ ਲਫਟੰਟ ਅਲਗਜ਼ੈਂਡਰ ਬਰਨਸ ਸਾਹਿਬ ਲਾਹੌਰ ਆਏ। ਇਹ ਓਹੀ ਸਾਹਿਬ 
ਸਨ, ਜੋ ਪਹਿਲਾਂ ਇੰਗਲਸਤਾਨ ਦੇ ਬਾਦਸ਼ਾਹ ਵੱਲੋਂ ਮਹਾਰਾਜਾ ਸਾਹਿਬ ਪਾਸ ਤੋਹਫੇ ਲੈ ਕੇ 
ਆਏ ਸੀ। ਇਨ੍ਹਾਂ ਨੇ ਆਣ ਕੇ ਦੱਸਿਆ ਕਿ ਇਨ੍ਹਾਂ ਦੀ ਇੱਛਾ ਕਾਬਲ ਕੰਧਾਰ ਬਲਖ ਬੁਖਾਰਾ 
ਜਾਣ ਦੀ ਹੈ। ਮਹਾਰਾਜਾ ਨਾਲ ਇਨ੍ਹਾਂ ਦਾ ਮੇਲ ਮਿਲਾਪ ਪਹਿਲਾਂ ਦਾ ਹੀ ਸੀ। ਇਸ ਕਰ ਕੇ 
ਇਨ੍ਹਾਂ ਦੇ ਨਾਲ ਦੋ ਦਸਤੇ ਹਿਫਾਜ਼ਤ ਵਾਸਤੇ ਭੇਜੇ ਤੇ ਰਸਤੇ ਦੇ ਸਰਦਾਰਾਂ ਦੇ ਨਾਮ ਹੁਕਮ ਲਿਖ 
ਦਿੱਤਾ ਕਿ ਇਨ੍ਹਾਂ ਦੀ ਚੰਗੀ ਤਰ੍ਹਾਂ ਖਾਤਰ ਕੀਤੀ ਜਾਏ। ਮਹਾਰਾਜਾ ਸਾਹਿਬ ਨੇ ਬਰਨਸ ਸਾਹਿਬ 
ਨੂੰ ਕਿਹਾ ਕਿ ਆਪ ਜਿਸ ਜਿਸ ਇਲਾਕੇ ਵਿੱਚ ਜਾਓਗੇ, ਓਥੋਂ ਦੀ ਰਾਜਸੀ ਤੇ ਭਾਈਚਾਰਕ 
ਦਸ਼ਾ ਸਾਨੂੰ ਖਤ ਦਵਾਰੇ ਲਿਖਦੇ ਰਹਿਣਾ, ਸਾਨੂੰ ਭੁੱਲ ਨਾ ਜਾਣਾ। ਬਰਨਸ ਸਾਹਿਬ ਆਪਣੀ 
ਦੇਸ਼ਾਟਨ ਦੀ ਪੁਸਤਕ ਵਿੱਚ ਲਿਖਦਾ ਹੈ ਕਿ ਮੈਂ ਭਾਵੇਂ ਮਹਾਰਾਜਾ ਸਾਹਿਬ ਦਾ ਇਲਾਕਾ ਛੱਡ 
ਆਇਆ ਹਾਂ, ਕਿੰਤੂ ਓਹ ਮੈਨੂੰ ਨਹੀਂ ਭੁਲੇ। ਮਹਾਰਾਜਾ ਦੇ ਖਤ ਬੁਖਾਰਾ ਤੇ ਤਾਤਾਰ ਤੱਕ ਮੈਨੂੰ 
ਆਉਂਦੇ ਰਹੇ ਹਨ। 

ਫਿਰ ਓਹ ਲਿਖਦਾ ਹੈ ਕਿ: ਮੈਂ ਕਦੇ ਵੀ ਕਿਸੇ ਏਸ਼ੀਆ ਦੇ ਰਈਸ ਪਾਸੋਂ ਇੰਨੇ ਉੱਚੇ ਖਿਆਲਾਂ ਨਾਲ 
ਵਿਦਾ ਨਹੀਂ ਹੋਇਆ। ਬਿਨਾਂ ਵਿੱਦਯਾ ਤੇ ਬਿਨਾਂ ਕਿਸੇ ਆਦਮੀ ਦੀ ਸਲਾਹ ਦੇ ਇਹ ਆਪਣੀ 
ਸਲਤਨਤ ਦਾ ਕੰਮ ਬੜੀ ਯੋਗਤਾ ਤੇ ਹਿੰਮਤ ਨਾਲ ਚਲਾ ਰਿਹਾ ਹੈ। 

੧੯੮. ਸ਼ਾਹਸ਼ੁਜਾ ਦੀ ਸਹਾਇਤਾ ਲਈ ਯਾਚਨਾ 

ਸ਼ਾਹਸ਼ੁਜਾ ਖੁਰਾਸਾਨ ਤੇ ਹਮਲਾ ਕਰਨਾ ਚਾਹੁੰਦਾ ਸੀ। ਉਸ ਨੇ ਮਹਾਰਾਜਾ ਸਾਹਿਬ ਪਾਸੋਂ ਸਹਾਇਤਾ 
ਮੰਗੀ। ਮਹਾਰਾਜਾ ਸਾਹਿਬ ਸ਼ਾਹ ਸ਼ੁਜਾ ਦੀਆਂ ਗੱਲਾਂ ਤੋਂ ਤਾੜ ਗਏ ਕਿ ਓਹਦੇ ਦਿਲ ਵਿੱਚ ਕੁਝ 
ਹੋਰ ਤੇ ਜ਼ੁਬਾਨ ਤੇ ਹੋਰ ਹੈ। ਇਸ ਵਾਸਤੇ ਸਹਾਇਤਾ ਦੇਣ ਤੋਂ ਇਨਕਾਰ ਕਰ ਦਿੱਤਾ। ਸੋ ਇਸ 
ਦਾ ਫ਼ਲ ਇਹ ਹੋਇਆ ਕਿ ਸ਼ਾਹ ਸ਼ੁਜਾ ਖੁਰਾਸਾਨ ਤੇ ਹਮਲਾ ਕਰ ਕੇ ਆਪਣਾ ਸਾਰਾ ਮਾਲ ਵੀ 
ਕਾਬਲ ਵਾਲੇ ਪਾਸੋਂ ਖੁਹਾ ਬੈਠਾ ਤੇ ਉਸੀ ਤਰ੍ਹਾਂ ਭਾਂਜ ਖਾ ਕੇ ਫਿਰ ਲੁਧਿਆਣੇ ਮੁੜ ਆਇਆ। 

੧੯੧. ਸੱਖਰ ਤੇ ਕਬਜ਼ਾ 
ਪੁੱਜਦਿਆਂ ਹੀ ਸਾਦਕ ਖਾਂ ਨੱਸ ਗਿਆ ਤੇ ਸ਼ਾਹਜ਼ਾਦੇ ਨੇ ਇਹ ਇਲਾਕਾ ੧ ਲੱਖ ੫੦ ਹਜ਼ਾਰ 
ਤੋਂ ਜਨਰਲ ਵੰਟੋਰਾ ਦੇ ਹਵਾਲੇ ਕਰ ਦਿੱਤਾ। 
੧੯੨. ਜਨਰਲ ਅਲਾਰਡ ਵਲਾਇਤ ਨੂੰ 

ਜਨਰਲ ਅਲਾਰਡ ਸਾਹਿਬ ਨੇ ਵਲਾਇਤ ਜਾਣ ਦੀ ਬੇਨਤੀ ਕੀਤੀ। ਮਹਾਰਾਜਾ ਸਾਹਿਬ ਨੇ ਪੰਜ ਹਜ਼ਾਰ 
ਨਕਦ ਤੇ ੨੫ ਹਜ਼ਾਰ ਦਾ ਪਸ਼ਮੀਨਾ ਓਹਨੂੰ ਦਿੱਤਾ ਤੇ ਰਾਹ ਦੇ ਖ਼ਰਚ ਵਾਸਤੇ ਪੰਜ ਹਜ਼ਾਰ 
ਰੁਪਯੇ ਦਿੱਤੇ। ਇਨ੍ਹਾਂ ਹੀ ਦਿਨਾਂ ਵਿੱਚ ਦੀਵਾਨ ਤਾਰਾ ਚੰਦ ਨੂੰ ਬੰਨੂ ਦਾ ਹਾਕਮ ਨੀਯਤ ਕੀਤਾ 
ਤੇ ਵੈੱਡ ਸਾਹਿਬ ਜੋ ਇਨ੍ਹਾਂ ਦੇ ਨਾਲ ਹੀ ਰਿਹਾ ਕਰਦੇ ਸਨ, “ਫਰਜ਼ੰਦੇ ਦਿਲਬੰਦ” ਦਾ ਖ਼ਿਤਾਬ 
ਦਿੱਤਾ। 

੧੯੩. ਅਨਰੋਧ ਚੰਦ ਨੂੰ ਕਾਂਗੜੇ ਦੀ ਜਾਗੀਰ ਦਿੱਤੀ 

ਇਨ੍ਹਾਂ ਹੀ ਦਿਨਾਂ ਵਿੱਚ ਮਹਾਰਾਜੇ ਅਨਰੋਧ ਚੰਦ ਨੂੰ ਜੋ ਕਿ ਸੰਸਾਰ ਚੰਦ ਦਾ ਪੋਤਰਾ ਸੀ, ਰਾਜਾ ਸੁਚੇਤ 

ਸਿੰਘ ਦੀ ਸਿਫਾਰਸ਼ ਤੇ ਕਾਂਗੜੇ ਦੇ ਇਲਾਕੇ ਵਿੱਚ ੫੦ ਹਜ਼ਾਰ ਦੀ ਜਾਗੀਰ ਦੇ ਦਿੱਤੀ। 
੧੯੪. ਭਵਾਨੀ ਦਾਸ ਦੀ ਮੌਤ 

ਸੰਮਤ ੧੮੯੧ ਬਿਕ੍ਰਮੀ ਨੂੰ ਦੀਵਾਨ ਭਵਾਨੀ ਦਾਸ ਜੋ ਕਿ ਮਾਲ ਦੇ ਮਹਿਕਮੇ ਦਾ ਵੱਡਾ ਅਫਸਰ ਸੀ, 
ਮਰ ਗਿਆ ਤੇ ਓਹਦੀ ਜਗ੍ਹਾ ਪੰਡਤ ਦੀਨਾਨਾਥ ਨੀਯਤ ਕੀਤਾ ਗਿਆ। 

ਬਾਰਕਜ਼ੇਈ ਪਠਾਣਾਂ ਨੇ ਫਿਰ ਹਮਲਾ ਕਰ ਕੇ ਪਿਸ਼ਾਵਰ ਤੇ ਕਬਜ਼ਾ ਕਰ ਲਿਆ ਤੇ ਓਥੋਂ ਦਾ ਹਾਕਮ 
ਸੁਲਤਾਨ ਮੁਹੰਮਦ ਖਾਂ ਵੀ ਓਹਨਾਂ ਦੇ ਨਾਲ ਮਿਲ ਗਿਆ। ਜਦ ਇਹ ਖ਼ਬਰ ਮਹਾਰਾਜਾ 
ਸਾਹਿਬ ਨੇ ਸੁਣੀ, ਤਦ ਆਪ ਨੇ ਇਸ ਜਗ੍ਹਾ ਦਾ ਨਿਤਾਪ੍ਰਤੀ ਟੰਟਾ ਮੁਕਾਣ ਲਈ ਕੰਵਰ 
ਨੌਨਿਹਾਲ ਸਿੰਘ ਨੂੰ ਇੱਕ ਭਾਰੀ ਫੌਜ ਦੇ ਕੇ ਪਿਸ਼ਾਵਰ ਤੇ ਚੜ੍ਹਾਈ ਕਰਨ ਦਾ ਹੁਕਮ ਦਿੱਤਾ। 
ਜਨਰਲ ਵੰਟੋਰਾ ਤੇ ਕੋਰਟ ਸਾਹਿਬ ਇਨ੍ਹਾਂ ਦੇ ਨਾਲ ਸਨ। 

ਸਰਦਾਰ ਹਰੀ ਸਿੰਘ ਨਲੂਆ ਉਸ ਵੇਲੇ ਯੂਸਫ਼ਜ਼ੇਈ ਪਠਾਣਾਂ ਦੀ ਸੋਧ ਕਰ ਰਿਹਾ ਸੀ। ਮਹਾਰਾਜਾ ਵੱਲੋਂ 
ਸੁਨੇਹਾ ਗਿਆ ਕਿ ਓਹ ਵੀ ਕੰਵਰ ਦੇ ਨਾਲ ਹੋ ਜਾਣ। ਜਿਸ ਵੇਲੇ ਇਸ ਫੌਜ ਦੇ ਅਟਕੋਂ ਪਾਰ 
ਲੰਘਣ ਤੇ ਪਿਸ਼ਾਵਰ ਵਿੱਚ ਖਾਲਸਾ ਫੌਜ ਦੀ ਚੜ੍ਹਾਈ ਦੀ ਖ਼ਬਰ ਪੁੱਜੀ, ਬਾਰਕਜ਼ੇਈ ਪਠਾਣਾਂ ਨੇ 
ਝੱਟ ਆਪਣਾ ਅਸਬਾਬ ਲੱਦ ਕੇ ਦਰਯਾ-ਏ-ਕਾਬਲ ਤੋਂ ਪਾਰ ਮੁਕਾਮ ਮਦੀਨੇ ਤੇ ਭੇਜ ਦਿੱਤਾ 
ਤੇ ਆਪ ਘੋੜੀਆਂ ਤੇ ਕਾਠੀਆਂ ਪਾ ਕੇ ਨੱਸਣ ਦੀਆਂ ਤਿਆਰੀਆਂ ਵਿੱਚ ਬੈਠ ਗਏ। 

੧੯੫. ਪਿਸ਼ਾਵਰ ਤੇ ਕਬਜ਼ਾ 

ਬਾਰਕਜ਼ੇਈ ਪਠਾਣ ਸੁੰਨੀ ਮੁਸਲਮਾਨ ਹਨ ਤੇ ਪਿਸ਼ਾਵਰ ਦੀ ਮੁਸਲਮਾਨੀ ਵਸੋਂ ਸ਼ਈਆ। ਗ਼ੁਲਾਮ ਖਾਂ 
ਪਿਸ਼ਾਵਰੀਆਂ ਨੇ ਮੁਸਲਮਾਨਾਂ ਵੱਲੋਂ ਸਰਦਾਰ ਹਰੀ ਸਿੰਘ ਅੱਗੇ ਬਿਨੇ ਪੱਤ ਭੇਜਿਆ ਕਿ ਅਸੀਂ 
ਲਾਹੌਰ ਦਰਬਾਰ ਦੇ ਅਧੀਨ ਰਹਿਣਾ ਚਾਹੁੰਦੇ ਹਾਂ। ਇਸੇ ਤਰ੍ਹਾਂ ਪਿਸ਼ਾਵਰ ਦੇ ਹਿੰਦੂਆਂ ਦਾ 
ਬੇਨਤੀ ਪੱਤਰ ਪੁੱਜਾ। ਸਰਦਾਰ ਹਰੀ ਸਿੰਘ ਨੇ ਸੁਲਤਾਨ ਮੁਹੰਮਦ ਖਾਂ ਨੂੰ ਲਿਖਿਆ ਕਿ ਫੌਰਨ 
ਸ਼ਹਿਰ ਛੱਡ ਕੇ ਮਰਦਾਨ ਖਾਂ ਦੇ ਬਾਗ਼ ਵਿੱਚ ਚਲੇ ਜਾਓ, ਕਿਉਂਕਿ ਕੰਵਰ ਨੌਨਿਹਾਲ ਸਿੰਘ 
ਸ਼ਹਿਰ ਵੇਖਣਾ ਚਾਹੁੰਦੇ ਹਨ। “ਤਾਰ ਵਜੀ ਤੇ ਰਾਗ ਪਛਾਤਾ” ਵਾਲੀ ਗੱਲ ਇੱਥੇ ਸੀ। ਸੁਲਤਾਨ 
ਮੁਹੰਮਦ ਖਾਂ ਆਪਣੇ ਬਾਰਕਜ਼ੇਈ ਪਠਾਣਾਂ ਨੂੰ ਨਾਲ ਲੈ ਕੇ ਪਹਾੜੀਆਂ ਵਿੱਚ ਨੱਸ ਗਿਆ। 

੧੯੬. ਲਾਹੌਰ ਦੀ ਫੌਜ ਦਾ ਪਿਸ਼ਾਵਰ ਸ਼ਹਿਰ ਤੇ ਕਬਜ਼ਾ 

ਸਿੱਖਾਂ ਦੀ ਫੌਜ ਦੇ ਪਹਿਲੇ ਦਸਤੇ ਦੇ ਸ਼ਹਿਰ ਵਿੱਚ ਦਾਖਲ ਹੋਣ ਤੇ ਹਾਜ਼ੀ ਖਾਂ ਨੇ ਥੋੜ੍ਹਾ ਜਿਹਾ ਚਿਰ 
ਲੜਾਈ ਕੀਤੀ, ਕਿੰਤੂ ਅੰਤ ਨੂੰ ਓਹ ਵੀ ਨੱਸ ਗਿਆ। ੬ ਮਈ ੧੮੩੪ (ਸੰ: ੧੮੯੨) ਦੇ 
ਸ਼ੁਰੂ ਵਿੱਚ ਪਿਸ਼ਾਵਰ ਤੇ ਸਿੱਖਾਂ ਨੇ ਕਬਜ਼ਾ ਕੀਤਾ, ਕਿੰਤੂ ਮਹਾਰਾਜਾ ਸਾਹਿਬ ਨੂੰ ਇਸ ਪਾਸੇ ਦੀ 
ਪੂਰੀ ਤਰ੍ਹਾਂ ਤਸੱਲੀ ਨਹੀਂ ਹੋਈ ਸੀ। ਇਸ ਕਰ ਕੇ ਇਧਰ ਫੌਜ ਭੇਜਦੇ ਹੀ ਰਹੇ। ਪਹਿਲਾਂ 
ਸ਼ਾਹਜ਼ਾਦਾ ਕਸ਼ਮੀਰਾ ਸਿੰਘ ਨੂੰ ਫੌਜ ਦੇ ਕੇ ਭੇਜਿਆ, ਫਿਰ ਸੂ. ਤੇਜਾ ਸਿੰਘ ਨੂੰ ਫੌਜ ਦੇ ਕੇ 
ਖ਼ਾਸ ਪਿਸ਼ਾਵਰ ਰਵਾਨਾ ਕੀਤਾ। ਫਿਰ ਇੱਕ ਮਹੀਨਾ ਆਪ ਰੋਹਤਾਸ ਠਹਿਰ ਕੇ ਖੁਦ ਪਿਸ਼ਾਵਰ 
ਵੱਲ ਫੌਜ ਲੈ ਕੇ ਚਲੇ ਗਏ। 

ਜਿਸ ਵੇਲੇ ਪਿਸ਼ਾਵਰ ਤੇ ਸਿੱਖਾਂ ਦੇ ਕਬਜ਼ੇ ਦੀ ਖ਼ਬਰ ਅਮੀਰ ਦੋਸਤ ਮੁਹੰਮਦ ਖਾਂ ਕਾਬਲ ਵਾਲੇ ਨੇ ਸੁਣੀ, 
ਉਸ ਵੇਲੇ ਓਸ ਨੇ ਝਟ ਜਹਾਦ ਦਾ ਇਸ਼ਤਿਹਾਰ ਕੱਢ ਦਿੱਤਾ ਤੇ ਫੌਜ ਲੈ ਕੇ ਚੜ੍ਹਾਈ ਕਰ 
ਦਿੱਤੀ। ਪਹਿਲਾਂ ਜਲਾਲਾਬਾਦ ਆਇਆ। ਕੁਰਬਾਨੀ ਦੀ ਈਦ ਵਾਲੇ ਦਿਨ ਨਸਵਾਲ ਦੇ ਮੁਕਾਮ 
ਤੇ ਨਿਮਾਜ਼ ਪੜ੍ਹੀ. ਜਿੱਤ ਦੀ ਦੁਆ ਮੰਗੀ। ਸਰਹੱਦੀ ਮਜ਼੍ਹਬੀ ਦੀਵਾਨੇ ਵੀ ਬਹੁਤ ਸਾਰੇ ਨਾਲ 
ਸਨ ਤੇ ਓਹ ਸੀਕਾਨ ਦੇ ਮੁਕਾਮ ਤੇ ਸੈਬਰ ਪਾਸ ਅੱਪੜ ਗਿਆ। 


ਅਸ ਐ.ਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ ਨਨ (ਜਰ? 006) ਗਰਮ? ਹਨ ਕ0/00 06020 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [121] 


ਮਹਾਰਾਜਾ ਰਣਜੀਤ ਸਿੰਘ ਸਰਹੱਦੀ ਇਲਾਕੇ ਦਾ ਦੌਰਾ ਕਰ ਕੇ ਪਿਸ਼ਾਵਰ ਪੁੱਜ ਚੁੱਕੇ ਸਨ। ਦੋਸਤ 
ਮੁਹੰਮਦ ਖਾਂ ਦੀ ਅਵਾਈ ਸੁਣ ਕੇ ਇਨ੍ਹਾਂ ਆਪਣੀ ਫੌਜ ਦੇ ਤਿੰਨ ਹਿੱਸੇ ਕਰ ਕੇ ਸ਼ੈਬਰ ਤੱਕ 
ਖੜ੍ਹਾ ਕਰ ਦਿੱਤਾ ਤਾਂ ਕਿ ਲੋੜ ਪੈਣ ਤੇ ਜੰਗ ਸ਼ੁਰੂ ਕਰ ਦਿੱਤਾ ਜਾਵੇ। ਫਿਰ ਆਪਣੇ ਮੁਨਸ਼ੀ 
ਫ਼ਕੀਰ ਅਜ਼ੀਜ਼ੁਦੀਨ ਤੇ ਮਿਸਟਰ ਬਰਲਨ ਜੋ ਐਂਗਲੋ ਇੰਡੀਅਨ ਸਨ, ਤਿਨ੍ਹਾਂ ਨੂੰ ਭੇਜਿਆ ਕਿ 
ਦੋਸਤ ਮੁਹੰਮਦ ਖਾਂ ਨੂੰ ਸਮਝਾਓ ਕਿ ਚੁੱਪਚਾਪ ਵਾਪਸ ਚਲਾ ਜਾਏ। ਨਾਹੱਕ ਪੂਜਾ ਦਾ ਖ਼ੂਨ ਨਾ 
ਵੀਟੇ। ਦੋਸਤ ਮੁਹੰਮਦ ਖਾਂ ਨੇ ਇਹ ਨਸੀਅਤ ਤੇ ਭਲਿਆਈ ਦੀ ਗੱਲ ਮੰਨਣ ਦੀ ਜਗ੍ਹਾ ਦੋਨਾਂ 
ਸਫੀਰਾਂ ਨੂੰ ਫੜ ਕੇ ਕੈਦ ਕਰ ਲਿਆ। ਸੁਲਤਾਨ ਮੁਹੰਮਦ ਖਾਂ ਬਾਰਕਜ਼ੇਈ ਓਥੇ ਹੀ ਸੀ। ਇਨ੍ਹਾਂ 
ਦੋਨਾਂ ਨੂੰ ਓਹਦੇ ਹਵਾਲੇ ਕੀਤਾ ਗਿਆ। ਇਹ ਪਹਿਲਾਂ ਤਾਂ ਇਨ੍ਹਾਂ ਨੂੰ ਆਪਣੇ ਤੰਬੂ ਵਿੱਚ ਲੈ 
ਗਿਆ ਪਰ ਫੇਰ ਚੁਪਾਤੇ ਹੀ ਮਹਾਰਾਜਾ ਸਾਹਿਬ ਪਾਸ ਭੇਜ ਦਿੱਤਾ। 

ਜਦ ਇਹ ਗੱਲ ਮਹਾਰਾਜਾ ਸਾਹਿਬ ਨੇ ਸੁਣੀ, ਤਦ ਬੜੀ ਸਖ਼ਤੀ ਨਾਲ ਟਾਕਰਾ ਕਰਨ ਦਾ ਹੁਕਮ ਦੇ 
ਦਿੱਤਾ। ਦੋਸਤ ਮੁਹੰਮਦ ਖਾਂ ਮਹਾਰਾਜਾ ਸਾਹਿਬ ਦੀ ਅਵਾਈ ਸੁਣ ਰਾਤੋ ਰਾਤ ਨੱਸ ਗਿਆ। 
ਸ਼ੇਰੇ ਪੰਜਾਬ ਨੇ ਸਰਹੱਦ ਤੇ ਇੱਕ ਪੱਕਾ ਕਿਲ੍ਹਾ ਬਨਾਣ ਲਈ ਸਰਦਾਰ ਹਰੀ ਸਿੰਘ ਨੂੰ, ਮਾਲੀ 
ਪ੍ਰਬੰਧ ਲਈ ਰਾਜਾ ਗੁਲਾਬ ਸਿੰਘ ਤੇ ਜੰਗੀ ਕੰਮਾਂ ਦੇ ਵਾਸਤੇ ਜਨਰਲ ਅਵੀਟੇਬਲ ਸਾਹਿਬ ਨੂੰ 
ਨੀਯਤ ਕੀਤਾ ਤੇ ਆਪ ਕੰਵਰ ਨੌਨਿਹਾਲ ਸਿੰਘ ਸਮੇਤ ਲਾਹੌਰ ਮੁੜ ਆਏ। ਕੰਵਰ ਨੌਨਿਹਾਲ 
ਸਿੰਘ ਨੇ ਇਸ ਲੜਾਈ ਦਾ ਕੰਮ ਬੜੀ ਯੋਗਤਾ ਨਾਲ ਨਜਿੱਠਿਆ ਸੀ। ਇਸ ਕਰ ਕੇ ਇਨ੍ਹਾਂ ਨੂੰ 
ਇੱਕ ਲੱਖ ਦੀ ਜਾਗੀਰ ਮਿਲੀ। 

ਇਸੇ ਸਾਲ ਮਹਾਰਾਜਾ ਨੇ ਇੰਗਲਸਤਾਨ ਦੇ ਬਾਦਸ਼ਾਹ ਵੱਲ ਤੋਹਫੇ ਸਰਦਾਰ ਗੁਜਰ ਸਿੰਘ ਤੇ ਗੋਬਿੰਦ 
ਜਸ ਦੇ ਹੱਥੀਂ ਕਲਕੱਤੇ ਭੇਜੇ ਤੇ ਆਪਣੇ ਸਰਦਾਰਾਂ ਨੂੰ ਹੁਕਮ ਦਿੱਤਾ ਕਿ ਆਪਣੀ ਆਪਣੀ ਫੌਜ 
ਦੇ ਘੋੜਿਆਂ ਤੇ ਨੰਬਰ ਲਾਇਆ ਜਾਇਆ ਕਰਨ। ਮਹਾਰਾਜਾ ਸਾਹਿਬ ਵਟਾਲੇ ਗਏ। ਇਹ 
ਸਰਦਾਰ ਸ਼ੇਰ ਸਿੰਘ ਦੀ ਜਾਗੀਰ ਦਾ ਸ਼ਹਿਰ ਹੈ। ਆਪ ਇੱਥੇ ਨਹੀਂ ਸੀ, ਓਹਨਾਂ ਦੇ ਲੜਕੇ 
ਪ੍ਰਤਾਪ ਸਿੰਘ ਜੀ ਨੇ ਸਵਾਗਤ ਕੀਤਾ। ਇੱਕ ਹਾਥੀ ਦੋ ਘੋੜੇ ੨੧੦੦ ਨਕਦ ਤੇ ੧੦੧ 
ਕਿਸ਼ਤੀਆਂ ਕੱਪੜਿਆਂ ਤੇ ਮੇਵਿਆਂ ਦੀਆਂ ਭੇਟਾਂ ਕੀਤੀਆਂ। ਮਹਾਰਾਜਾ ਵੱਲੋਂ ਇੱਕ ਸਿਰੋਪਾ 
ਦਿੱਤਾ ਗਿਆ। ਇਸੇ ਤਰ੍ਹਾਂ ਸਿਆਲਕੋਟ ਵਿੱਚ ਸਰਦਾਰ ਪਸ਼ੌਰਾ ਸਿੰਘ ਨੇ ਹਾਥੀ ਘੋੜੇ ਨਜ਼ਰ 
ਵਜੋਂ ਦਿੱਤੇ। ਫਿਰ ਆਪ ਰੋਹਤਾਸ ਪੁੱਜੇ, ਇਸ ਇਲਾਕੇ ਦਾ ਦੌਰਾ ਕੀਤਾ। ਜੀਂਦ ਦਾ ਰਾਜਾ 
ਭਗਤ ਸਿੰਘ ਜੋ ਸਬੰਧੀ ਹੋਣ ਤੋਂ ਇਤਬਾਰੀ ਸੀ, ਦੇ ਚਲਾਣੇ ਦੀ ਖ਼ਬਰ ਸੁਣ ਕੇ ਲਾਹੌਰ ਵਾਪਸ 
ਆ ਗਏ। 

੧੮੯੩ ਵਿੱਚ ਮਹਾਰਾਜਾ ਸਾਹਿਬ ਫਿਰ ਪਿਸ਼ਾਵਰ ਦੇ ਦੌਰੇ ਤੇ ਗਏ। ਸੁਲਤਾਨ ਮੁਹੰਮਦ ਖਾਂ ਨੂੰ ਤਿੰਨ 
ਲੱਖ ਦੀ ਜਾਗੀਰ ਬਖ਼ਸ਼ੀ। ਇੱਕ ਪਾਸੋਂ ਮੁੜ ਕੇ ਦੁਸਹਿਰੇ ਦੇ ਪਿੱਛੋਂ ਆਪ ਨੂੰ ਅਧਰੰਗ ਦੀ 
ਬੀਮਾਰੀ ਹੋ ਗਈ। ਕਿੰਤੂ ਛੇਤੀ ਹੀ ਆਰਾਮ ਆ ਗਿਆ। ਅਰੋਗ ਹੋ ਕੇ ਆਪ ਨੇ ਗ਼ਰੀਬਾਂ ਨੂੰ 
ਬੜਾ ਦਾਨ ਦਿੱਤਾ। 

੧੯੭. ਲਦਾਖ ਤੇ ਤਿੱਬਤ ਦੀ ਫਤਹ ਦਾ ਇਨਾਮ 

ਇਸੇ ਸਾਲ ਜ਼ੋਰਾਵਰ ਸਿੰਘ ਨੇ ਲਦਾਖ ਤੇ ਤਿੱਬਤ ਦੇ ਇਲਾਕੇ ਵਿੱਚ ਬੜੀਆਂ ਜਿੱਤਾਂ ਪ੍ਰਾਪਤ ਕੀਤੀਆਂ 
ਸੀ। ਮਹਾਰਾਜਾ ਸਾਹਿਬ ਪਾਸ ਹਾਜ਼ਰ ਹੋਇਆ ਤੇ ਬਹੁਤ ਸਾਰੇ ਤੋਹਫੇ, ਪੋਸਤੀਨਾ ਆਦਿਕ 
ਮਹਾਰਾਜਾ ਸਾਹਿਬ ਦੇ ਪੇਸ਼ ਕੀਤੀਆਂ। ਮਹਾਰਾਜਾ ਸਾਹਿਬ ਨੇ ਓਹਨੂੰ ਬਹਮੁੱਲਾ ਸਿਰੋਪਾ ਦਿੱਤਾ 
ਤੇ ਓਹਦੀ ਬਹਾਦਰੀ ਦੀ ਪ੍ਰਸੰਸਾ ਕੀਤੀ। 

ਉੱਤਰ ਵਿੱਚ ਜ਼ੋਰਾਵਰ ਸਿੰਘ ਨੇ ਧੰਨਵਾਦ ਕਿਹਾ ਅਤੇ ਇਹ ਵੀ ਆਖਿਆ ਕਿ ਜੇ ਕਦੀ ਹੁਕਮ ਹੋਵੇ 
ਤਦ ਚੀਨ ਦੇ ਮੁਲਕ ਤੇ ਹਮਲਾ ਕਰ ਕੇ ਓਹਨੂੰ ਵੀ ਆਪ ਦੇ ਮੁਲਕ ਵਿੱਚ ਸ਼ਾਮਲ ਕਰ ਦੇਵਾਂ? 
ਮਹਾਰਾਜਾ ਸਾਹਿਬ ਇਹ ਗੱਲ ਸੁਣ ਕੇ ਹੱਸੇ ਤੇ ਓਹਨਾਂ ਕਿਹਾ, “ਅਜੇ ਸਮਾਂ ਨਹੀਂ ਆਇਆ, 
ਜਦ ਵੇਲਾ ਆਇਆ ਲਿਖਾੰਗੇ। ਸਾਨੂੰ ਤੁਹਾਡੇ ਜਹੇ ਬਹਾਦਰਾਂ ਤੇ ਇਹੋ ਹੀ ਆਸ ਹੈ।” ਫਿਰ 

ਜ਼ੋਰਾਵਰ ਸਿੰਘ ਨੇ ਲਾਂਬਾ ਆਦਮੀ ਜੋ ਲਾਸਿਓਂ ਫੜ ਕੇ ਆਂਦੇ ਸੀ, ਮਹਾਰਾਜਾ ਸਾਹਿਬ ਦੇ ਪੇਸ਼ 
ਕੀਤੇ। ਮਹਾਰਾਜਾ ਨੇ ਇਨ੍ਹਾਂ ਨੂੰ ਗਰਮੀ ਨਾਲ ਵਿਆਕੁਲ ਵੇਖ ਕੇ ਛੱਡ ਦੇਣ ਦਾ ਹੁਕਮ ਦਿੱਤਾ 
ਤਾਂ ਜੋ ਆਪਣੇ ਆਪਣੇ ਘਰਾਂ ਨੂੰ ਚਲੇ ਜਾਣ। 

੧੯੮. ਫਰਾਂਸ ਵੱਲੋਂ ਤੋਹਫੇ 

ਲਾਰਡ ਅਲਾਰਡ ਆਪਣੀ ਛੁੱਟੀ ਦੇ ਦਿਨ ਭੁਗਤਾ ਕੇ ਵਾਪਸ ਆਇਆ। ਫਰਾਂਸ ਦੇ ਬਾਦਸ਼ਾਹ ਨੇ ਇਨ੍ਹਾਂ 
ਦੇ ਹੱਥ ਮਹਾਰਾਜਾ ਸਾਹਿਬ ਵੱਲ ਤੋਹਫੇ ਭੇਜੇ। 

ਮੁਲਤਾਨ ਦੇ ਸੂਬੇ ਨੇ ਇੱਕ ਕਿਲ੍ਹਾ ਅਰਕਾਨ ਤੇ ਰੂਜਹਾਨ ਜੋ ਸਿੰਧ ਦੇ ਇਲਾਕੇ ਵਿੱਚ ਸੀ, ਫਤਹ ਕਰ 
ਕੇ ਲਾਹੌਰ ਦਰਬਾਰ ਨਾਲ ਮੇਲ ਦਿੱਤੇ। ਓਸ ਵੇਲੇ ਸ਼ਾਹਜ਼ਾਦਾ ਖੜਗ ਸਿੰਘ ਤੇ ਕੰਵਰ ਨੌਨਿਹਾਲ 
ਸਿੰਘ ਸਿੰਧ ਨਦੀ ਦੇ ਕੰਢੇ ਤੇ ਸਨ। ਇਸ ਕਰ ਕੇ ਸਰਕਾਰ ਅੰਗ੍ਰੇਜ਼ੀ ਨੂੰ ਇਹ ਗੱਲ ਬੁਰੀ 
ਮਾਲੂਮ ਹੋਈ। 

ਇਸੇ ਸਾਲ ਮਹਾਰਾਜਾ ਨੇ ਆਪਣੇ ਪੋਤਰੇ ਕੰਵਰ ਨੌਨਿਹਾਲ ਸਿੰਘ ਦਾ ਵਿਵਾਹ ਸਰਦਾਰ ਸ਼ਾਮ ਸਿੰਘ 
ਅਟਾਰੀ ਵਾਲੇ ਦੀ ਲੜਕੀ ਨਾਨਕੀ ਨਾਲ ਬੜੀ ਧੂਮ ਧਾਮ ਨਾਲ ਕੀਤਾ। ਅਜਿਹਾ ਵਿਵਾਹ ਤੇ 
ਧੂਮ ਧਾਮ ਦੇ ਜਸ਼ਨ ਇਸ ਤੋਂ ਪਹਿਲਾਂ ਪੰਜਾਬ ਵਿੱਚ ਕਦੇ ਨਹੀਂ ਹੋਏ ਸਨ। ਕੁਲ ਰਾਜਗਾਨ 
ਫੂਲ (ਪਟਿਆਲਾ, ਨਾਭਾ, ਜੀਂਦ) ਪਹਾੜੀ ਰਾਜੇ (ਸੁਕੇਤ, ਮੰਡੀ, ਚੰਬਾ ਤੇ ਕਾਂਗੜਾ) ਆਦਿਕ 
ਤੇ ਦੂਰ-ਦੂਰ ਦੀਆਂ ਸਲਤਨਤਾਂ ਦੇ ਵਕੀਲ ਇਕੱਠੇ ਹੋਏ। 

੧੯੯. ਕੰਵਰ ਨੌਨਿਹਾਲ ਸਿੰਘ ਦਾ ਵਿਵਾਹ 
ਇਨ-ਚੀਫ ਹਿੰਦੀ ਫੌਜਾਂ ਦੇ ਹੀ ਆਏ, ਬਾਕੀ ਦੇ ਫੁਰਸਤ ਘੱਟ ਹੋਣ ਦੇ ਕਾਰਨ ਨਾ ਆ ਸਕੇ। 
ਇਸ ਵਿਵਾਹ ਤੇ ਪੰਜ ਲੱਖ ਦੇ ਲਗਭਗ ਮਹਿਮਾਨ ਆਏ, ਜਿਨ੍ਹਾਂ ਨੂੰ ਲਾਹੌਰ ਦਰਬਾਰ ਵੱਲੋਂ 
ਖ਼ਰਚ ਮਿਲਦਾ ਰਿਹਾ। ੬ ਮਾਰਚ ਦੀ ਸੰਧਯਾ ਨੂੰ ਤੰਬੋਲ ਲਿਆ ਗਿਆ। ਪਹਿਲਾਂ ੧੧ ਹਜ਼ਾਰ 
ਰੁਪਜਾ ਜਨਰਲ ਸਰ ਹਨਰੀਫੇਨ ਸਾਹਿਬ ਹਿੰਦੀ ਫੌਜਾਂ ਦੇ ਸੈਨਾਪਤੀ ਨੇ, ਇੱਕ ਲੱਖ ੨੫ 
ਰੂਪ ਲਾਲ ਆਦਿਕ ਇੱਕ ਸੌ ਸਰਦਾਰਾਂ ਨੇ ਇਕਵੰਜਾ ਇਕਵੰਜਾ ਹਜ਼ਾਰ ਰੁਪਯਾ ਹਰ ਇੱਕ ਨੇ 
ਦਿੱਤਾ। ਬਾਕੀ ਦੇ ਸਰਦਾਰਾਂ ਤੇ ਰਈਸਾਂ ਨੇ ਵੀ ਵਿਖਾਵੇ ਦੇ ਵਾਸਤੇ ਆਪਣੇ ਵਿੱਤ ਨਾਲੋਂ ਵੱਧ ਕੇ 
ਤੰਬੋਲ ਦਿੱਤਾ। ਇਸੇ ਤਰ੍ਹਾਂ ਰਸਾਲੇ ਪਲਟਨਾਂ ਤੇ ਤੋਪਖਾਨਿਆਂ ਦੇ ਸਾਰੇ ਸਪਾਹੀਆਂ ਨੇ ਇੱਕ 
ਇੱਕ ਮਹੀਨੇ ਦੀ ਤਨਖਾਹ ਤੰਬੋਲ ਵਿੱਚ ਦੇਣ ਲਈ ਬਿਨੈ ਕੀਤੀ, ਜਿਸ ਤੋਂ ਇਨ੍ਹਾਂ ਦੀ ਇੱਕ 
ਇੱਕ ਮਹੀਨੇ ਦੀ ਤਨਖਾਹ ਕਾਟ ਕਰ ਲਈ ਗਈ। ਤੰਬੋਲ ਦੀ ਕੁਲ ਰਕਮ ੫੦ ਲੱਖ ਤੱਕ 
ਅੱਪੜ ਗਈ। ਮਹਾਰਾਜਾ ਸਾਹਿਬ ਨੇ ਵੀ ਇਸ ਵਿਵਾਹ ਤੇ ਦਿਲ ਖੋਲ੍ਹ ਕੇ ਖ਼ੁਸ਼ੀ ਕੀਤੀ, ਹਰ 
ਫੌਜੀ ਸਿਪਾਹੀ ਨੂੰ ਮਿਠਾਈ ਦਿੱਤੀ ਤੇ ਇੱਕ ਤਿੱਲੇ ਦਾ ਕੱਢਿਆ ਹੋਇਆ ਮੰਦੇਲ ਹਰ ਇੱਕ 
ਫੌਜੀ ਸਿਪਾਹੀ ਨੂੰ ਇਨਾਮ ਵਜੋਂ ਮਿਲਿਆ। ਇਸ ਸ਼ਾਦੀ ਦਾ ਸਾਰਾ ਪੁਬੰਧ ਅੰਮ੍ਰਿਤਸਰ ਸ਼ਹਿਰ 
ਵਿੱਚ ਹੋਇਆ ਤੇ ਅੰਮ੍ਰਿਤਸਰ ਹੀ ਸਾਰੇ ਮਹਿਮਾਨ 'ਕੱਠੇ ਹੋਏ ਸਨ। 

੫ ਮਾਰਚ ਨੂੰ ਜਨਰਲ ਸਰ ਹਨਰੀ ਫੇਨ ਸਾਹਿਬ ਆਏ। ਇਨ੍ਹਾਂ ਦੀ ਅਗਵਾਈ ਲਈ ਰਾਜਾ ਧਿਆਨ 
ਸਿੰਘ ਤੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਗਏ ਤੇ ਪਿੰਡ ਕਥਾਲੀ ਦੇ ਲਾਗੇ ਇਨ੍ਹਾਂ ਨੂੰ ਉਤਾਰਾ ਦਿੱਤਾ 
ਗਿਆ। ਦੂਜੇ ਦਿਨ ੬ ਤਰੀਕ ਨੂੰ ਰਾਮ ਬਾਗ਼ ਵਿੱਚ ਇਨ੍ਹਾਂ ਦੀ ਮਹਾਰਾਜਾ ਸਾਹਿਬ ਨਾਲ ਬੜੀ 
ਧੂਮ ਧਾਮ ਨਾਲ ਮੁਲਾਕਾਤ ਹੋਈ। ਇਸ ਸਮੇਂ ਵੀ ਮਹਾਰਾਜਾ ਨੇ ਰੋਪੜ ਦੀ ਤਰ੍ਹਾਂ ਬੜੀ ਧੂਮ 
ਧਾਮ ਨਾਲ ਰੌਣਕ ਕੀਤੀ। 

੭ ਮਾਰਚ ਮੁਤਾਬਕ ੨੧ ਫੱਗਣ ੧੮੯੩ ਨੂੰ ਲਾੜੇ ਦੇ ਸਿਰ ਤੇ ਸ੍ਰੀ ਹਰਿਮੰਦਰ ਸਾਹਿਬ ਜੀ ਜਾ ਕੇ ਫ਼ੁੱਲਾਂ 
ਤੇ ਜ੍ਰਾਹਰਾਤ ਦਾ ਸੇਹਰਾ ਬੰਨ੍ਹਿਆ ਗਿਆ। ੫੦੦ ਰੁਪਯਾ ਨਕਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ 

ਦੀ ਭੇਟਾ ਚੜ੍ਹਾਯਾ ਗਿਆ। ਇਸੇ ਤਰ੍ਹਾਂ ਨਾਲ ੧੫੦ ਸ੍ਰੀ ਅਕਾਲ ਤਖ਼ਤ ਤੇ ੧੨੫ ਰੁਪਯੇ ਹਰ 
ਇੱਕ ਗੁਰਦੁਆਰੇ ਵਿੱਚ ਅਰਦਾਸ ਕਰਾਈ। ੫੦੦ ਅਕਾਲੀ ਸਿੰਘਾਂ ਨੂੰ ਦਿੱਤਾ ਗਿਆ। ਤੀਜੇ 
ਪਹਿਰ ਬੜੀ ਸਜ ਧਜ ਨਾਲ ਬਰਾਤ ਚੜ੍ਹ ਕੇ ਰਵਾਨਾ ਹੋਈ। ਸੱਚ ਤਾਂ ਇਹ ਹੈ ਕਿ ਜਿਸ ਸ਼ਾਨ 
ਤੇ ਸਜ ਧਜ ਨਾਲ ਇਹ ਬਰਾਤ ਸ੍ਰੀ ਅੰਮ੍ਰਿਤਸਰ ਜੀ ਤੋਂ ਚੱਲ ਕੇ ਅਟਾਰੀ ਸਰਦਾਰ ਸ਼ਾਮ ਸਿੰਘ 
ਜੀ ਦੇ ਘਰ ਪੁੱਜੀ। ਓਸ ਦਾ ਵਰਣਨ ਕਰਨਾ ਕਲਮ ਦੀ ਤਾਕਤ ਤੋਂ ਬਾਹਰ ਦੀ ਗੱਲ ਹੈ। 
ਪਾਠਕ ਆਪ ਸੋਚ ਸਕਦੇ ਹਨ ਕਿ ਜਿਸ ਵਿਆਹ ਵਿੱਚ ਪੰਜ ਲੱਖ ਮਹਿਮਾਨ ਆਏ ਹੋਣ, ਓਸ 
ਬਰਾਤ ਦੀ ਧੂਮ ਧਾਮ ਤੇ ਭੀੜ ਦਾ ਕੀ ਠਿਕਾਣਾ ਹੈ? ਨਾ ਹਾਥੀਆਂ ਦੀ ਗਿਣਤੀ ਸੀ, ਨਾ 
ਘੋੜਿਆਂ ਦਾ ਲੇਖਾ ਤੇ ਭੀੜ ਇੰਨੀ ਸੀ ਕਿ ਰਾਹ ਚੱਲਣ ਨੂੰ ਨਹੀਂ ਮਿਲਦਾ ਸੀ। ਕਦਮ-ਕਦਮ 
ਤੇ ਤੋਪਾਂ ਦੀ ਸ਼ਲਕ ਤੇ ਗੋਲਿਆਂ ਦੀ ਧਮਕ ਨਾਲ ਧਰਤੀ ਤੇ ਅਕਾਸ਼ ਗੂੰਜ ਰਹੇ ਸਨ। ਭੀੜ ਦੇ 
ਸ਼ੋਰ ਥੋਂ ਵਾਜਿਆਂ ਦੇ ਜ਼ੋਰ ਨਾਲ ਕੰਨ ਪਾਟੇ ਜਾਂਦੇ ਸਨ। ਇੱਕ ਦੂਜੇ ਦੀ ਗੱਲ ਔਖਿਆਈ ਨਾਲ 
ਸੁਣੀ ਜਾ ਸਕਦੀ ਸੀ। ਅੱਗੇ ਅੱਗੇ ਤਖ਼ਤ ਰਵਾਂ, ਓਸ ਦੇ ਪਿੱਛੇ ਸਜਾਵਟ ਦਾ ਸਾਮਾਨ ਭਾਂਤ- 
ਟਿਕਿਆ ਹੋਇਆ ਸੀ, ਫਿਰ ਮਹਾਰਾਜਾ ਦੇ ਕੋਤਲ ਘੋੜੇ, ਸੋਨੇ ਚਾਂਦੀ ਦੇ ਗਹਿਣੇ ਪਾਈ 
ਨੱਚਦੇ, ਕੁੱਦਦੇ, ਟੱਪਦੇ, ਜਿਨ੍ਹਾਂ ਦੇ ਪਿੱਛੇ ਮਹਾਰਾਜਾ ਦਾ ਬਾਡੀਗਾਰਡ ਸਵਾਰ ਜ਼ਰਬਫਤ ਤੇ 
ਕੀਮਖਾਬ ਦੀਆਂ ਵਰਦੀਆਂ ਪਾਈਆਂ ਹੋਈਆਂ ਸਨ, ਹਾਥੀਆਂ ਦੀ ਕਤਾਰ ਸੋਨੇ ਚਾਂਦੀ ਦੇ ਰਥਾਂ 
ਦੀ ਛਨਕਾਰ, ਕੋਈ ਪਿਆਦਾ, ਕੋਈ ਸਵਾਰ, ਚਲੋ ਚਲੋ, ਅੱਗੇ ਵਧੋ ਵਧੋ, ਦੀ ਭਰਮਾਰ; 
ਮੁਕਦੀ ਗੱਲ ਇਹ ਕਿ ਹਰ ਇੱਕ ਸਰਦਾਰ ਤੇ ਜਾਗੀਰਦਾਰ ਆਪਣੀ ਫੌਜ ਸਮੇਤ ਦਰਜੇਵਾਰ 
ਬਰਾਤ ਦੇ ਨਾਲ ਸ਼ਾਮਲ ਸੀ। 

ਮਹਾਰਾਜਾ ਸਾਹਿਬ ਨੇ ਸੈਨਾਪਤੀ ਤੇ ਹੋਰ ਵੱਡੇ ਵੱਡੇ ਸਰਦਾਰਾਂ ਦੇ ਹਾਥੀਆਂ ਤੇ ਲੁਟਾਣ ਲਈ ਅਸ਼ਰਫੀਆਂ 
ਦੀਆਂ ਥੈਲੀਆਂ ਰਖਵਾ ਦਿੱਤੀਆਂ। ਸੋ ਸਾਰੇ ਹੀ ਆਪਣੇ ਆਪਣੇ ਹੱਥਾਂ ਨਾਲ ਰੁਪਯੇ ਲੁਟਾਂਦੇ 
ਅਟਾਰੀ ਦਾਖਲ ਹੋਏ। ਜਦ ਬਰਾਤ ਸਰਦਾਰ ਸ਼ਾਮ ਸਿੰਘ ਲੜਕੀ ਵਾਲੇ ਦੇ ਦਰਵਾਜ਼ੇ ਤੇ ਪੁੱਜੀ। 
ਤਦ ਉਸ ਨੇ ਪੈਦਲ ਟੁਰ ਕੇ ਸਵਾਗਤ ਕੀਤਾ। ਇੱਕ ਸੌ ਇੱਕ ਅਸ਼ਰਫੀ ਤੇ ਪੰਜ ਘੋੜੇ ਸੋਨੇ 
ਚਾਂਦੀ ਦੇ ਗਹਿਣਿਆਂ ਨਾਲ ਸਜੇ ਹੋਏ ਮਹਾਰਾਜਾ ਸਾਹਿਬ ਦੀ ਭੇਟਾ ਕੀਤੇ। ੫੧ ਮੋਹਰਾਂ ਤੇ 
ਬਾਕੀ ਸ਼ਾਹਜ਼ਾਦਿਆਂ ਨੂੰ ਭੇਟ ਕੀਤਾ। ਸਮੇਂ ਸਿਰ ਮਿਲਨੀ ਦੀ ਰਸਮ ਹੋਈ। ਤੋਪਾਂ ਦੀ ਸਲਾਮੀ 
ਹੋਈ, ਗੋਲੇ ਛੁਟੇ, ਮਤਾਬੀਆਂ ਚਲੀਆਂ, ਸਜਾਵਟ ਲੂਟੀ ਗਈ, ਆਸਮਾਨੀ ਗੋਲੇ ਤੇ ਅਨਾਰ 
ਛੱਡੇ, ਬੁਰਜ ਚੜ੍ਹੇ। ਫਿਰ ਸਰਦਾਰ ਸ਼ਾਮ ਸਿੰਘ ਮਹਾਰਾਜਾ ਸਾਹਿਬ ਨੂੰ ਉਤਾਰ ਕੇ ਓਹਨਾਂ ਦੇ 
ਵੱਡੇ ਵੱਡੇ ਦਰਬਾਰੀਆਂ ਤੇ ਸੈਨਾਪਤੀ ਜਨਰਲ ਸਰਹਨਰੀ ਫੇਨ ਸਮੇਤ ਆਪਣੇ ਮਕਾਨ ਦੀ 
ਉੱਪਰਲੀ ਛੱਤ ਤੇ ਲੈ ਗਿਆ, ਜਿੱਥੇ ਇੱਕ ਬੜਾ ਸੋਹਣਾ ਸ਼ਾਮਿਆਨਾ ਲੱਗਾ ਹੋਇਆ ਸੀ। ਓਥੇ 
ਮਹਾਰਾਜਾ ਸਾਹਿਬ ਨੂੰ ਸੋਨੇ ਦੀ ਕੁਰਸੀ ਤੇ ਬਿਠਾ ਕੇ ਗਵਰਨਰ ਜਨਰਲ ਨੂੰ ਵੀ ਓਹਨਾਂ ਦੇ 
ਨਾਲ ਜਗ੍ਹਾ ਦਿੱਤੀ ਤੇ ਲਾੜੇ ਨੂੰ ਵਿਚਕਾਰ ਸੋਨੇ ਦੀ ਕੁਰਸੀ ਤੇ ਬਠਾਇਆ। ਬਾਕੀ ਮੁਲਕਾਂ ਦੇ 
ਰਾਜੇ ਤੇ ਸਰਦਾਰ ਵੀ ਆਪਣੇ ਆਪਣੇ ਨੀਯਤ ਅਸਥਾਨ ਤੇ ਬੈਠ ਗਏ। ਓਸ ਵੇਲੇ ਮਹਾਰਾਜਾ 
ਸਾਹਿਬ ਦੀ ਛਾਤੀ, ਜਿਸ ਤੇ ਮੋਤੀਆਂ ਦੇ ਗੁੱਛੇ ਲਟਕ ਰਹੇ ਸਨ, ਚੰਦਰਮਾ ਵਾਂਗ ਚਮਕ ਰਹੀ 
ਸੀ ਤੇ ਓਹਨਾਂ ਦੇ ਡੌਲੇ ਤੇ ਕੋਹਿਨੂਰ ਹੀਰਾ ਜੋ ਦੁਨੀਆਂ ਭਰ ਦੇ ਜਵਾਹਰਾਤ ਦਾ ਸਿਰਤਾਜ ਹੈ, 
ਸੂਰਜ ਵਾਂਗ ਚਮਕ ਰਿਹਾ ਸੀ। ਹਰ ਇੱਕ ਦਾ ਲਿਬਾਸ ਏਨਾ ਚਮਕੀਲਾ ਤੇ ਭੜਕੀਲਾ ਸੀ ਕਿ 
ਨਜ਼ਰ ਨਹੀਂ ਠਹਿਰਦੀ ਸੀ। ੯ ਵਜੇ ਦੇ ਕਰੀਬ ਲਾੜੇ ਨੂੰ ਅੰਦਰ ਬੁਲਾਯਾ ਗਿਆ ਤੇ ਰਿਵਾਜ 
ਅਨੁਸਾਰ ਵਿਆਹ ਪੜ੍ਹਿਆ ਗਿਆ। ਹਰ ਪਾਸੋਂ ਵਧਾਈ ਦੀ ਧੁਨੀ ਉਠੀ, ਫਿਰ ਆਤਸ਼ਬਾਜ਼ੀ 
ਜੋ ਕਈ ਕੋਹਾਂ ਵਿੱਚ ਗੱਡੀ ਹੋਈ ਸੀ, ਚਲਾਈ ਗਈ ਅਤੇ ਸਾਰੀ ਰਾਤ ਗਹਿਮਾ ਗਹਿਮ ਲੱਗੀ 
ਰਹੀ। 

ਦੂਜੇ ਦਿਨ ਸਵੇਰੇ ਵਾੜਾ ਦੇਣ ਦਾ ਪੂਬੰਧ ਮਹਾਰਾਜਾ ਸਾਹਿਬ ਨੇ ਇਸ ਤਰ੍ਹਾਂ ਕੀਤਾ ਕਿ ਚਹੁੰ ਪਾਸੀਂ ਫੌਜ 
ਨੂੰ ਇਕੱਠਾ ਕਰ ਕੇ ਖਲਕਤ ਨੂੰ ਵਿਚਕਾਰ ਲੈ ਗਿਆ ਤੇ ਚਾਰ ਪੰਜ ਰਾਹ ਤੋਂ ਇੱਕ ਇੱਕ ਦੋ 
ਦੋ ਰੁਪਯੇ ਦੇ ਕੇ ਬਾਹਰ ਖ਼ਲਕਤ ਨੂੰ ਕੱਢਣਾ ਸ਼ੁਰੂ ਕੀਤਾ। ਇੱਕ ਲੱਖ ਦੇ ਉੱਪਰ ਆਦਮੀਆਂ ਨੂੰ 
ਤੇ ਇਸ ਤਰ੍ਹਾਂ ਨਾਲ ਗ਼ਰੀਬਾਂ ਨੂੰ ਦਿੱਤਾ ਗਿਆ। ਫਿਰ ਪਿਛਲੇ ਪੈਹਰ ਸਰਦਾਰ ਸ਼ਾਮ ਸਿੰਘ 
ਅਟਾਰੀ ਵੱਲੋਂ ਹੇਠ ਲਿਖੀਆਂ ਦਾਜ ਦੀਆਂ ਚੀਜ਼ਾਂ ਖਿਲਾਰ ਕੇ ਵਿਖਾਈਆਂ ਗਈਆਂ। 

੧੦੧ ਘੋੜੇ ਸੋਨੇ ਚਾਂਦੀ ਦੇ ਗਹਿਣਿਆਂ ਨਾਲ ਸਜੇ ਹੋਏ, ੧੦੧ ਗਊਆਂ ਸੋਨੇ ਚਾਂਦੀ ਦੇ ਗਹਿਣਿਆਂ 
ਨਾਲ ਸਜੀਆਂ ਹੋਈਆਂ, ੧੦੧ ਮੱਝਾਂ, ੧੦੦ ਊਠ, ੧੧ ਹਾਥੀਆਂ ਦੀਆਂ ਜ਼ੰਜੀਰਾਂ ਤਿੱਲੇ ਦੇ 
ਕੱਢੇ ਹੋਏ ਝੁਲ ਤੇ ਚਾਂਦੀ ਸੋਨੇ ਦੋ ਹੌਂਦੇ, ਹਜ਼ਾਰ ਰੁਪਯਾਂ ਦੇ ਸੋਨੇ ਚਾਂਦੀ ਦੇ ਬਰਤਨ, ਜੜਾਊ 
ਸੋਨੇ ਦੇ ਗਹਿਣੇ ਲੱਖਾਂ ਰੁਪਯਾਂ ਦੇ ਬਹੁਮੁੱਲੇ ਜਵਾਹਰਾਤ ਕਪੜੇ, ਰੇਸ਼ਮ, ਕਮਖਾਬ ਤੇ ਬਨਾਰਸੀ 
ਆਦਿਕ ਕਸ਼ਮੀਰੀ ਦੋਸ਼ਾਲੇ ੫੦੦ ਇਸ ਦੇ ਬਿਨਾਂ ਤਰੀਮਤਾਂ ਦੇ ਤਰੇਵਰਾਂ ਦਾ ਕੋਈ ਹਿਸਾਬ 
ਨਹੀਂ ਸੀ। ਸੰਧਯਾ ਨੂੰ ਫਿਰ ਬਹੁਤ ਸਾਰੀ ਆਤਸ਼ਬਾਜ਼ੀ ਚਲਾਈ ਗਈ। ਅੱਜ ਦੀ ਆਤਸ਼ਬਾਜ਼ੀ 
ਕੱਲ ਨਾਲੋਂ ਵਧੀਆ ਸੀ। ਇੱਕ ਇੱਕ ਵਿੱਚੋਂ ਕਿੰਨੇ ਰੰਗ ਨਿੱਕਲਦੇ ਤੇ ਤਰ੍ਹਾਂ ਤਰ੍ਹਾਂ ਦੇ ਫ਼ੁੱਲ 
ਝੜਦੇ ਸਨ। ਸਾਰੀ ਰਾਤ ਰੌਣਕ ਰਹੀ, ਤੀਜੇ ਦਿਨ ਸਵੇਰੇ ਚਲਣ ਦੀ ਤਿਆਰੀ ਹੋਈ। ਲੜਕੀ 
ਨੂੰ ਸੋਨੇ ਦੀ ਡੋਲੀ ਵਿੱਚ ਬਿਠਾਇਆ ਗਿਆ ਤੇ ਸੂ. ਸ਼ਾਮ ਸਿੰਘ ਨੇ ਮਹਾਰਾਜਾ ਸਾਹਿਬ ਤੇ 
ਓਹਨਾਂ ਦੇ ਦਰਬਾਰੀਆਂ ਨੂੰ ਇੱਕ ਇੱਕ ਬਹੁਮੁਲਾ ਸਿਰੋਪਾ ਦਿੱਤਾ। ਫੇਰ ਹੱਥ ਜੋੜ ਕੇ 
ਮਹਾਰਾਜਾ ਸਾਹਿਬ ਅੱਗੇ ਬੇਨਤੀ ਕੀਤੀ ਕਿ ਮੈਂ ਆਪ ਦੀ ਸ਼ਾਨ ਦਾ ਟਾਕਰਾ ਕਰਨ ਜੋਗਾ 
ਨਹੀਂ। ਮੈਥੋਂ ਆਪ ਦੀ ਕੋਈ ਸੇਵਾ ਨਹੀਂ ਹੋ ਸਕੀ। ਆਪ ਨੇ ਅਪਾਰ ਕ੍ਰਿਪਾ ਨਾਲ ਨਿਵਾਜਿਆ 
ਤੇ ਪਰਦਾ ਪਾਇਆ ਹੈ, ਜਿਸ ਲਈ ਧੰਨਵਾਦੀ ਹਾਂ। 

ਇਸ ਵਿੱਚ ਸ਼ੱਕ ਨਹੀਂ ਕਿ ਇਸ ਵਿਆਹ ਤੇ ਸੁ. ਸ਼ਾਮ ਸਿੰਘ ਨੇ ਹਰ ਇੱਕ ਗੱਲ ਵੱਧ ਕੇ ਤੇ ਆਪਣੀ 
ਹੈਸੀਅਤ ਤੋਂ ਬਾਹਰ ਹੋ ਕੇ ਕੀਤੀ, ਦੋ ਰਾਤਾਂ ਬਰਾਤ ਨੂੰ ਆਪਣੇ ਘਰ ਰੱਖਿਆ ਅਤੇ ਖਾਣ 
ਪੀਣ ਦੀ ਹਰ ਇੱਕ ਚੀਜ਼ ਖੁੱਲ੍ਹੇ ਦਿਲ ਪੁਚਾਈ। ਗੱਲ ਕੀ, ਕਿਸੇ ਤਰ੍ਹਾਂ ਦੀ ਕਸਰ ਬਾਕੀ ਨਹੀਂ 
ਰਹਿਣ ਦਿੱਤੀ। 

ਮਹਾਰਾਜਾ ਸਾਹਿਬ ਨੇ ਆਪਣੇ ਪੋਤਰੇ ਕੰਵਰ ਨੌਨਿਹਾਲ ਸਿੰਘ ਨੂੰ ਵਿਆਹ ਕੇ ਘਰ ਆਂਦਾ। ਹੋਲੀ ਦਾ 
ਤਿਉਹਾਰ ਬਹੁਤ ਨੇੜੇ ਸੀ। ਇਸ ਕਰ ਕੇ ਕਿਸੇ ਮਹਿਮਾਨ ਨੂੰ ਹੋਲੀ ਤੱਕ ਟੁਰਨ ਨਹੀਂ ਦਿੱਤਾ। 
੧੨ ਤਰੀਕ ਨੂੰ ਸ਼ਾਲਾਮਾਰ ਬਾਗ਼ ਵਿੱਚ ਭਾਰੀ ਜਲਸਾ ਹੋਇਆ, ਜਿਸ ਦੀ ਤਿਆਰੀ ਵਿੱਚ 
ਸ਼ਾਲਮਾਰ ਬਾਗ਼ ਦੀਆਂ ਦੀਵਾਰਾਂ ਤੇ ਸੜਕਾਂ ਤੇ ਦੋ ਦੋ, ਤਿੰਨ ਤਿੰਨ ਦੀਵਿਆਂ ਦੀਆਂ ਕਿਤਾਰਾਂ 
ਰਖਾਈਆਂ ਗਈਆਂ, ਦਸ ਦਸ ਬਾਰਾਂ ਬਾਰਾਂ ਚਰਾਗ ਛੱਡ ਕੇ ਫਾਨੂਸ ਰਖੇ ਗਏ ਅੰਗਰੇਜ਼ਾਂ ਨੂੰ 
ਸ਼ਾਹਜ਼ਹਾਨ ਦੇ ਸੰਗਮਰਮਰ ਦੀ ਬੈਠਣ ਦੀ ਜਗ੍ਹਾ ਦੇ ਸਾਹਮਣੇ ਵਾਲੀ ਬਾਰਾਦਰੀ ਦੀ ਛੱਤ ਤੇ 
ਸ਼ਾਮਿਆਨੇ ਲਾ ਕੇ ਡਿਨਰ ਦਿੱਤਾ ਗਿਆ। ਦੇਸੀ ਸਰਦਾਰਾਂ ਤੇ ਰਈਸਾਂ ਵਾਸਤੇ ਅੱਡਰਾ ਪ੍ਰਬੰਧ 
ਸੀ। ਸਾਰੀ ਰਾਤ ਫਵਾਰੇ ਚਲਦੇ ਰਹੇ, ਪਾਣੀ ਝਰਨਿਆਂ ਵਿੱਚੋਂ ਛਨਛਨ ਹੌਜਾਂ ਵਿੱਚ ਡਿੱਗਣ ਤੇ 
ਰੌਸ਼ਨੀ ਦਾ ਪਾਣੀ ਵਿੱਚ ਦਾ ਅਕਸ ਬੜਾ ਹੀ ਮਨੋਹਰ ਨਜ਼ਾਰਾ ਦੱਸਦਾ ਸੀ। ਇੱਕ ਪਾਸੇ 
ਯੂਰਪੀਨ ਲੇਡੀਆਂ ਸੁੰਦਰ ਗੌਨ ਪਾਈ ਅੰਗ੍ੇਜ਼ਾਂ ਦੇ ਨਾਲ ਸੜਕਾਂ ਤੇ ਫਿਰਦੀਆਂ, ਫ਼ੁੱਲਾਂ ਦੀ 
ਖ਼ੁਸ਼ਬੋਂ ਲੈਂਦੀਆਂ ਸਨ। ਜਦ ਰਾਤ ਬਹੁਤ ਗ਼ੁਜ਼ਰ ਗਈ, ਤਦ ਲੇਡੀਆਂ ਨੂੰ ਜਾਣ ਦੀ ਆਗਿਆ 
ਦਿੱਤੀ ਗਈ ਤੇ ਅੰਗ੍ਰੇਜ਼ ਓਸ ਥਾਂ ਤੇ ਸੱਦੇ ਗਏ, ਜਿੱਥੇ ਸਰਦਾਰਾਂ ਦਾ ਜਲਸਾ ਹੋ ਰਿਹਾ ਸੀ। 
੨੦੦. ਮਹਾਰਾਜਾ ਦਾ ਜੰਗੀ ਲਾਟ ਨੂੰ ਬਾਗ਼ ਵਿਖਾਣਾ ਤੇ ਫਿਰ ਮਿਲਨਾ 

ਦੂਜੇ ਦਿਨ ਮਹਾਰਾਜਾ ਸਾਹਿਬ ਨੇ ਸੈਨਾਪਤੀ ਨੂੰ ਆਪਣੇ ਨਾਲ ਲੈ ਕੇ ਆਪਣੇ ਬਾਗ਼ ਤੇ ਹੋਰ ਵੇਖਣ ਜੋਗ 
ਇਮਾਰਤਾਂ ਦੱਸੀਆਂ। ੧੪ ਨੂੰ ਮਹਾਰਾਜਾ ਸਾਹਿਬ ਸੈਨਾਪਤੀ ਦੇ ਖੇਮੇ ਵਿੱਚ ਗਏ। ਚੋਖਾ ਚਿਰ 
ਗੱਲਾਂ ਹੁੰਦੀਆਂ ਰਹੀਆਂ। ਰਾਜਸੀ ਮਾਮਲਿਆਂ ਤੇ ਕਈ ਪ੍ਰਸ਼ਨ ਮਹਾਰਾਜੇ ਨੇ ਅਜੇਹੇ ਕੀਤੇ, 
ਜਿਨ੍ਹਾਂ ਦੇ ਉੱਤਰ ਵਿੱਚ ਸੈਨਾਪਤੀ ਨੂੰ ਬੜਾ ਸੋਚਣਾ ਪਿਆ। 

ਮਹਾਰਾਜੇ ਦੇ ਪ੍ਰਸ਼ਨ ਇਸ ਤਰ੍ਹਾਂ ਦੇ ਸਨ: 

ਹਿੰਦ ਵਿੱਚ ਸਰਕਾਰ ਅੰਗ੍ਰੇਜ਼ੀ ਦੀ ਜੰਗੀ ਤਾਕਤ ਕਿੰਨੀ ਹੈ? ਕੀ ਫਰਾਂਸ ਦੀ ਤਾਕਤ ਹਿੰਦ ਵੱਲ ਆਉਣ 
ਲੱਗੇ ਰੂਸ ਨੂੰ ਰੋਕਣ ਲਈ ਕਾਫੀ ਹੈ? ਕੀ ਰੂਸ ਦਾ ਫਰਾਂਸ ਨਾਲ ਮਿਲ ਜਾਣਾ ਸੱਚ ਮੁੱਚ 
ਅੰਗ੍ੇਜ਼ਾਂ ਲਈ ਹਾਨੀਕਾਰਕ ਹੈ? ਜੇ ਅਜਿਹਾ ਹੈ ਤਾਂ ਕਿਸ ਤਰ੍ਹਾਂ ਦਾ? 

ਫਿਰ ਸੈਨਾਪਤੀ ਨੇ ਅੰਗ੍ੇਜ਼ਾਂ ਵੱਲੋਂ ਮਹਾਰਾਜਾ ਸਾਹਿਬ ਅੱਗੇ ਇਹ ਤੋਹਫਾ ਦਿੱਤਾ--ਇਕ ਹਾਥੀ ਦੀ 
ਜ਼ੰਜੀਰ, ੮ ਘੋੜੇ ਇੱਕ ਦੋਨਾਲੀ ਬੰਦੂਕ, ਇੱਕ ਇੱਕ ਨਾਲੀ ਪਸਤੌਲ, ੫੧ ਕਿਸ਼ਤੀਆਂ 
ਕਪੜਿਆਂ ਤੇ ਗਹਿਣਿਆਂ ਦੀਆਂ। ਸਭ ਰਸਮਾਂ ਹੋ ਚੁੱਕਣ ਤੇ ਮਹਾਰਾਜਾ ਸਾਹਿਬ ਹਾਥੀ ਤੇ 
ਸਵਾਰ ਹੋ ਕੇ ਅੰਗ੍ਰੇਜ਼ੀ ਤੋਪਖਾਨੇ ਦੀ ਕਵਾਇਦ ਵੇਖਣ ਲਈ ਗਏ। ਓਥੇ ਵੀ ਓਹਨਾਂ ਤੋਪਖਾਨੇ 
ਬਾਬਤ ਜ਼ਰਾ ਜ਼ਰਾ ਗੱਲ ਪੁੱਛੀ, ਘੋੜਿਆਂ ਦਾ ਸਾਮਾਨ ਕਿਸ ਕਿਸ ਮੁਲਕ ਵਿੱਚੋਂ ਆਉਂਦਾ ਹੈ? 
ਤੋਪਾਂ ਕਿੱਥੇ ਢਾਲਦੇ ਹਨ? ਕਿੰਨਾ ਗੋਲਾ ਇਨ੍ਹਾਂ ਵਿੱਚ ਪੈਂਦਾ ਹੈ? 

੧੬ ਤਰੀਕ ਨੂੰ ਮਹਾਰਾਜਾ ਸਾਹਿਬ ਨੇ ਆਪਣੀ ੧੮ ਹਜ਼ਾਰ ਫੌਜ ਦੀ ਕਵਾਇਦ ਵਿਖਾਈ। ਇਹ ਫੌਜ 
ਅੰਗ੍ਰੇਜ਼ੀ ਲਿਬਾਸ ਵਿੱਚ ਯੂਰਪੀਨ ਅਫਸਰਾਂ ਪਾਸੋਂ ਯੂਰਪੀਨ ਢੰਗ ਦੀ ਕਵਾਇਦ ਸਿੱਖੀ ਸੀ। 
ਫੌਜ ਦੀ ਕਵਾਇਦ ਤੇ ਚੁਸਤੀ ਵੇਖ ਕੇ ਸੈਨਾਪਤੀ ਦੰਗ ਰਹਿ ਗਿਆ। 

੧੭ ਤਰੀਕ ਨੂੰ ਮਹਾਰਾਜਾ ਸਾਹਿਬ ਨੇ ਅੰਗ੍ਰੇਜ਼ੀ ਫੌਜ ਦੀ ਕਵਾਇਦ ਵੇਖੀ। ਘੋੜਿਆਂ ਦੀ ਦੌੜ ਤੇ 
ਗੋਲਿਆਂ ਦਾ ਚਲਣਾ, ਤੋਪ ਦੇ ਅੰਗ-ਅੰਗ ਅੱਡ ਕਰ ਲੈਣੇ, ਫਿਰ ਜੋੜ ਦੇਣੇ ਆਦਿਕ ਵੇਖ 
ਮਹਾਰਾਜਾ ਅਚੰਭਾ ਰਹਿ ਗਿਆ। ਪਹਿਲਾਂ ਤਾਂ ਓਹਨਾਂ ਸਮਝਿਆ ਕਿ ਕਿਸੇ ਘੋੜੇ ਦੇ ਸਾਜ਼ ਦਾ 
ਤਸਮਾ ਟੁੱਟ ਗਿਆ ਹੈ, ਜਾਂ ਪੱਯੇ ਦਾ ਧੁਰਾ ਟੁੱਟ ਗਿਆ ਹੈ, ਕਿੰਤੂ ਜਦ ਦੂਜੀ ਵਾਰ ਫੇਰ 
ਓਹਨਾਂ ਇੰਜ ਹੀ ਕਰ ਕੇ ਦੱਸਿਆ ਤੇ ਇੱਕ ਲਮਹੇ ਵਿੱਚ ਤੋਪ ਦੇ ਪੁਰਜੇ ਅੱਡ ਕਰ ਕੇ ਫਿਰ 
ਜੋੜ ਲਏ, ਤਦ ਮਹਾਰਾਜਾ ਨੂੰ ਯਕੀਨ ਹੋਇਆ ਕਿ ਸੱਚਮੁੱਚ ਇਨ੍ਹਾਂ ਆਪਣੇ ਕਰਤੱਵ ਵਿੱਚ 
ਕਮਾਲ ਕਰ ਰੱਖਿਆ ਹੈ। ਸੰਧਯਾ ਨੂੰ ਮਹਾਰਾਜਾ ਸਾਹਿਬ ਦੀ ਫੌਜ ਨੇ ਆਪਣੀਆਂ ਤੋਪਾਂ ਨਾਲ 
ਇਸ ਤਰ੍ਹਾਂ ਨਸ਼ਾਨੇ ਮਾਰ ਕੇ ਵਿਖਾਏ ਕਿ ਸੈਨਾਪਤੀ ਦੰਗ ਰਹਿ ਗਿਆ। ਫਿਰ ਜਦ ਮਹਾਰਾਜੇ 
ਨੇ ਚਮੜੇ ਦੀ ਤੋਪ ਚਲਵਾ ਕੇ ਦੱਸੀ, ਜਿਸ ਦੇ ਨਾਲ ਸੱਤ ਸੱਤ ਅੱਠ ਅੱਠ ਫਾਇਰ ਬਰੰਜੀ 
ਆਹਨੀ ਤੋਪਾਂ ਦੇ ਬਰਾਬਰ ਹੁੰਦੇ ਸਨ, ਦੱਸ ਦੱਸ ਨੂੰ ਚੁੱਕ ਕੇ ਇੱਕ ਇੱਕ ਸਿਪਾਹੀ ਪਹਾੜ ਤੇ 
ਲੈ ਜਾਂਦਾ ਵੇਖ ਕੇ ਲਾਟ ਸਾਹਿਬ ਚਕ੍ਰਿਤ ਰਹਿ ਗਿਆ। ਪੁੱਛਣ ਲੱਗਾ, ““ਇਹ ਕਿੱਥੋਂ ਆਂਦੀ 
ਹੈ?” ਮਹਾਰਾਜਾ ਨੇ ਸਰਦਾਰ ਲਹਿਣਾ ਸਿੰਘ ਮਜੀਠਾ ਨੂੰ ਅੱਗੇ ਕਰ ਕੇ ਕਿਹਾ ਕਿ ਇਹ ਇਸ 
ਵਲਾਇਤੋਂ ਨਿੱਕਲੀ ਹੈ। ਗਵਰਨਰ ਸਰਦਾਰ ਲਹਿਣਾ ਸਿੰਘ ਨਾਲ ਹੱਥ ਮਿਲਾ ਕੇ ਬੜਾ ਖ਼ੁਸ਼ 
ਹੋਇਆ ਤੇ ਓਹਨਾਂ ਦੇ ਹੁਨਰ ਦੀ ਤਾਰੀਫ਼ ਕੀਤੀ। 

੧੮ ਤਰੀਕ ਨੂੰ ਮਹਾਰਾਜਾ ਨੇ ਅੰਗ੍ਰੇਜ਼ੀ ਤੋਪਖਾਨੇ ਦੀ ਫੇਰ ਕਵਾਇਦ ਵੇਖੀ, ੪੦੦ ਗਜ਼ ਦੀ ਵਿਥ ਤੇ 
ਇੱਕ ਛੱਤ੍ਰੀ ਰੱਖੀ ਗਈ, ਜਿਸ ਨੂੰ ਪੰਜ ਛੀ ਫਾਇਰਾਂ ਵਿੱਚ ਉਡਾ ਦਿੱਤਾ ਗਿਆ। ਮਹਾਰਾਜੇ ਨੇ 
ਖ਼ੁਸ਼ ਹੋ ਕੇ ੧੨੦੦ ਰੁਪਯਾ ਤੋਪਖਾਨੇ ਦੇ ਸਪਾਹੀਆਂ ਨੂੰ ਇਨਾਮ ਵਜੋਂ ਦਿੱਤਾ। 

੨੦੧੮. ਲੇਡੀ ਦਾ ਰਣਵਾਸ ਵਿੱਚ ਜਾਣਾ ਤੇ ਰਾਣੀਆਂ ਨੂੰ ਮਿਲਣਾ 

੧੯ ਤਰੀਕ ਨੂੰ ਸੈਨਾਪਤੀ ਦੀ ਮੇਮ ਕੁਝ ਹੋਰ ਮੇਮਾਂ ਦੇ ਨਾਲ ਸਮਨ ਬੁਰਜ ਵਿੱਚ ਰਾਣੀਆਂ ਨੂੰ ਮਿਲਣ 
ਗਈ। ਅੰਦਰ ਸਵਾਏ ਮਹਾਰਾਜਾ ਸਾਹਿਬ ਦੇ ਹੋਰ ਕੋਈ ਮਰਦ ਨਹੀਂ ਸੀ। ਸ਼ਾਹਜ਼ਾਦਾ ਖੜਗ 
ਸਿੰਘ ਦੀ ਮਾਤਾ ਨੇ ਹੋਰ ਰਾਣੀਆਂ ਸਮੇਤ ਦਰਵਾਜ਼ੇ ਤੱਕ ਸਵਾਗਤ ਕੀਤਾ ਤੇ ਬੈਠਣ ਲਈ ਸੋਨੇ 
ਦੀਆਂ ਕੁਰਸੀਆਂ ਦਿੱਤੀਆਂ। ਮੇਮਾਂ ਰਾਣੀਆਂ ਦੇ ਲਿਬਾਸ ਤੇ ਕੱਪੜਿਆਂ ਨੂੰ ਵੇਖ ਵੇਖ ਤੇ 
ਰਾਣੀਆਂ ਮੇਮਾਂ ਦੀ ਸਜ ਧਜ ਵੇਖ ਖ਼ੁਸ਼ ਹੁੰਦੀਆਂ ਰਹੀਆਂ। ਆਪਸ ਦੀਆਂ ਗੱਲਾਂ ਦਾ ਉਲਥਾ 
ਜਨਰਲ ਅਲਾਰਡ ਤੇ ਵੰਟੋਰਾ ਦੀਆਂ ਮੇਮਾਂ ਜੋ ਪੰਜਾਬਣਾਂ ਵਾਂਗ ਕਪੜੇ ਪਾਈ ਨਾਲ ਹੀ ਸਨ, 
ਸੁਣਾਂਦੀਆਂ ਰਹੀਆਂ। ਮੇਮਾਂ ਦੇ ਜਾਣ ਸਮੇਂ ਮਹਾਰਾਣੀ ਸਾਹਿਬਾਂ ਨਕਾਇਨ ਨੇ ਇਨ੍ਹਾਂ ਨੂੰ 
ਬਹੁਮੁੱਲੇ ਤੋਹਫੇ ਦੇ ਕੇ ਭੇਜਿਆ। 

੨੦੨. ਹੋਲੀ ਦਾ ਤਿਉਹਾਰ 

੨੨ ਮਾਰਚ ਨੂੰ ਹੋਲੀ ਸੀ, ਸਰਹਨਰੀ ਫੇਨ ਵੀ ਇੱਥੇ ਹੀ ਸੀ। ਇੱਕ ਹਫਤਾ ਬੜੀ ਸੱਜ ਧਜ ਨਾਲ 

ਜਲਸੇ ਹੁੰਦੇ ਰਹੇ। 
੨੦੩. ਅੰਗ੍ਰੇਜ਼ਾਂ ਦੀ ਵਿਦਾਇਗੀ 

੨੭ ਤਰੀਕ ਨੂੰ ਆਏ ਹੋਏ ਅੰਗ੍ਰੇਜ਼ ਮਹਿਮਾਨ ਟੁਰੇ। ਸੈਨਾਪਤੀ ਉਸ ਵੇਲੇ ਮਹਾਰਾਜਾ ਸਾਹਿਬ ਨੂੰ 
ਮਿਲਿਆ, ਜਦ ਕਿ ਮਹਾਰਾਜਾ ਸਾਹਿਬ ਤਖ਼ਤ ਤੇ ਬੈਠੇ ਆਪਣੇ ਪਾਲਤੂ ਕਬੂਤਰਾਂ ਨੂੰ ਫਰਸ਼ ਤੇ 
ਦਾਣਾ ਸੁੱਟ ਕੇ ਖਿਲਾ ਰਹੇ ਸਨ। ਮਹਾਰਾਜਾ ਸਾਹਿਬ ਨੇ ਸੈਨਾਪਤੀ ਨਾਲ ਹੱਥ ਮਿਲਾ ਕੇ ਕਿਹਾ 
ਕਿ ਮੈਂ ਬੜਾ ਖ਼ੁਸ਼ ਹਾਂ ਕਿ ਆਪ ਲੋਕ ਮੇਰੇ ਸੁੱਖ ਦੁੱਖ ਵਿੱਚ ਆ ਕੇ ਸ਼ਾਮਲ ਹੋਂਦੇ ਹੋ। ਇਸ ਦੇ 
ਉੱਤਰ ਵਿੱਚ ਗਵਰਨਰ ਨੇ ਕਿਹਾ ਕਿ ਵੇਲੇ ਕੁ ਵੇਲੇ ਜਿੰਨੇ ਹੀ ਅੰਗ੍ਰੇਜ਼ ਯਾਤਰੂ ਪੰਜਾਬ ਵਿੱਚ 
ਆਏ ਹਨ, ਉਹ ਵਲਾਇਤ ਜਾ ਕੇ ਮਹਾਰਾਜਾ ਸਾਹਿਬ ਦੀ ਪ੍ਰਾਹੁਣਾਚਾਰੀ ਤੇ ਮੇਹਰਬਾਨੀ ਦੇ 
ਸਲੂਕ ਦੀ ਪ੍ਰਸੰਸਾ ਕਰਦੇ ਹਨ। 

ਮਹਾਰਾਜਾ ਨੇ ਬਹੁਮੁੱਲੇ ਕਪੜੇ, ਕੁਝ ਘੋੜੇ ਤੇ ਇੱਕ ਹਾਥੀ ਦੀ ਜ਼ੰਜੀਰੀ ਤੇ ਇੱਕ ਤਲਵਾਰ ਦੀ ਮੁੱਠ 
ਤੋਹਫੇ ਵਿੱਚ ਦਿੱਤੀ ਤੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਸੈਨਾਪਤੀ ਨੂੰ ਦਰਯਾ ਏ ਸਤਲੁਜ ਤੱਕ ਛੱਡਣ 
ਗਿਆ। 

੨੦੪. ਪੀਰ ਮੁਹੰਮਦ ਖਾਂ ਦਾ ਆਉਣਾ 

ਅਜੇ ਗਵਰਨਰ ਸਾਹਿਬ ਲਾਹੌਰ ਹੀ ਸਨ ਕਿ ਸੁਲਤਾਨ ਮੁਹੰਮਦ ਖਾਂ ਦਾ ਭਰਾ ਪੀਰ ਮੁਹੰਮਦ ਖਾਂ ੧੨ 
ਹਜ਼ਾਰ ਅਫ਼ਗ਼ਾਨ ਸੈਨਾ ਦੇ ਨਾਲ ਮੁਲਾਕਾਤ ਲਈ ਲਾਹੌਰ ਆਇਆ। ਕੋਹਿਨੂਰ ਨਾਮ ਦਾ ਇੱਕ 
ਘੋੜਾ ਜਿਸ ਦੀ ਮੁੱਦਤ ਤੋਂ ਮਹਾਰਾਜਾ ਛਿਕ ਵਿੱਚ ਸੀ, ਇੱਕ ਖੁਰਾਸਾਨੀ ਤਲਵਾਰ ਜਿਸ ਦੀ 
ਮੁੱਠ ੧੦ ਹਜ਼ਾਰ ਰੁਪਯੇ ਦੀ ਸੀ, ਮਹਾਰਾਜੇ ਦੀ ਨਜ਼ਰ ਕੀਤੀ। 
੨੦੫. ਸਰਦਾਰ ਹਰੀ ਸਿੰਘ ਦਾ ਜਮਰੋਦ ਤੇ ਕਬਜ਼ਾ ਤੇ ਕਾਬਲ ਨਾਲ ਲੜਾਈ 

ਕੰਵਰ ਨੌਨਿਹਾਲ ਦੀ ਸ਼ਾਦੀ ਹੋਣ ਤੋਂ ਥੋੜ੍ਹੇ ਹੀ ਦਿਨ ਮਗਰੋ ਸਰਦਾਰ ਹਰੀ ਸਿੰਘ ਨਲਵਾ ਨੇ ਜਮਰੋਦ ਦੇ 
ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ। ਅਮੀਰ ਦੋਸਤ ਮੁਹੰਮਦ ਖਾਂ ਕਾਬਲ ਵਾਲਾ ਇਸ ਖ਼ਬਰ ਨੂੰ 
ਸੁਣਦੇ ਹੀ ਫੌਜ ਲੈ ਕੇ ਚੜ੍ਹ ਆਇਆ ਤੇ ਉਸ ਨੇ ਇਸ਼ਤਿਹਾਰ ਕੱਢਿਆ ਕਿ ਮੈਂ ਸਿੱਖਾਂ ਨਾਲ 
ਮਜ਼ਹਬੀ ਆਨ ਵਾਸਤੇ ਲੜਨ ਲੱਗਾ_ਹਾਂ। ਜਿਨ੍ਹਾਂ ਸਵਾਬ ਲੈਣਾ ਹੈ ਆ ਜਾਓ। ਹਾਜੀ 
ਅਬਦੁਲਰਜ਼ਾਕ ੧੦ ਹਜ਼ਾਰ ਮੁਲਖੱਯਾ ਨਾਲ ਲੈ ਕੇ ਜਮਰੋਦ ਪਾਸ ਆ ਗਿਆ। ਸਰਦਾਰ ਹਰੀ 
ਸਿੰਘ ਵੀ ਫੌਜ ਲੈ ਕੇ ਅੱਪੜ ਗਿਆ। ਜੰਗ ਸ਼ੁਰੂ ਹੋ ਗਈ। ਪਹਿਲੇ ਦਿਨ ਪਠਾਣਾਂ ਨੂੰ ਸ਼ਕੱਸਤ 
ਹੋਈ ਤੇ ਓਹਨਾਂ ਨੂੰ ਬੜਾ ਨੁਕਸਾਨ ਪੁੱਜਾ। ਦੂਜੇ ਦਿਨ ਪਠਾਣਾਂ ਨੇ ਸਿੱਖਾਂ ਤੇ ਅਚਣਚੇਤ ਹਮਲਾ 
ਕਰ ਦਿੱਤਾ। ਜਦ ਇਹ ਖ਼ਬਰ ਮਹਾਰਾਜੇ ਨੇ ਸੁਣੀ, ਤਦ ਓਸ ਨੇ ਝਟਪਟ ਪਿਸ਼ਾਵਰ ਵੱਲ ਕੂਚ 
ਕਰਨ ਦਾ ਹੁਕਮ ਦਿੱਤਾ ਤੇ ਆਪ ਵੀ ਸਾਰੇ ਵੱਡੇ ਵੱਡੇ ਸਰਦਾਰਾਂ ਨੂੰ ਨਾਲ ਲੈ ਕੇ ਓਸ ਪਾਸੇ 
ਰਵਾਨਾ ਹੋ ਗਿਆ। ਇੰਨੇ ਨੂੰ ਸਰਦਾਰ ਹਰੀ ਸਿੰਘ ਨਲੂਆ ਨੇ ਫਿਰ ਹਾਜੀ ਖਾਂ ਕਾਕੜਾ ਨੂੰ 
ਸ਼ਕੱਸਤ ਦਿੱਤੀ ਤੇ ਪਿੱਛੇ ਹਟਾ ਕੇ ਪਿਸ਼ਾਵਰ ਆਇਆ। ਕਿੰਤੂ ਇੰਨੇ ਚਿਰ ਨੂੰ ਪਿੱਛੋਂ ਦੋਸਤ 
ਮੁਹੰਮਦ ਖਾਂ ਦੀ ਫੌਜ ਆ ਪੁੱਜੀ ਤੇ ਓਸ ਨੇ ਦਰਾ ਸ਼ੈਬਰ ਤੋਂ ਨਿੱਕਲ ਕੇ ਜਮਰੋਦ ਤੇ ਘੇਰਾ ਕਰ 
ਲਿਆ। ਓਸ ਕਿਲ੍ਹੇ ਵਿੱਚ ਸਰਦਾਰ ਹਰੀ ਸਿੰਘ ਨਲੂਆ ਦਾ ਲੈ ਪਾਲਕ ਪੁੱਤਰ ਮਹਾਂ ਸਿੰਘ 
ੋੜ੍ਹੀ ਜਿਹੀ ਫੌਜ ਦੇ ਨਾਲ ਮੌਜੂਦ ਸੀ। ਓਸ ਨੇ ਬੜੀ ਬਹਾਦਰੀ ਤੇ ਜਵਾਂਮਰਦੀ ਨਾਲ ਟਾਕਰਾ 
ਕਰ ਕੇ ਪਠਾਣਾਂ ਦੇ ਖੂਬ ਚੰਦ ਭੰਨੇ, ਜਿਸ ਤੋਂ ਪਠਾਣਾਂ ਦਾ ਬੜਾ ਨੁਕਸਾਨ ਹੋਇਆ। ਫਿਰ 
ਪਠਾਣਾਂ ਨੇ ਅੱਛੇ ਅੱਛੇ ਮੁਕਾਮ ਚੁਣ ਕੇ ਓਹਨਾਂ ਤੇ ਮੋਰਚੇ ਲਾ ਦਿੱਤੇ ਤੇ ਲੜਾਈ ਸ਼ੁਰੂ ਕਰ 
ਦਿੱਤੀ। ਕਿਲ੍ਹੇ ਵਿੱਚ ਘਿਰਿਆ ਹੋਇਆਂ ਦੇ ਪਾਸ ਰਸਦ ਘੱਟ ਸੀ। ਕਿੰਤੂ ਸਭ ਤੋਂ ਵੱਧ ਕੇ 
ਜਿਸ ਚੀਜ਼ ਨੇ ਤੰਗ ਕੀਤਾ, ਓਹ ਪਾਣੀ ਦੀ ਅਣਹੋਂਦ ਸੀ। ਇੰਨੇ ਨੂੰ ਪਠਾਣ ਕਿਲ੍ਹੇ ਦਾ ਇੱਕ 
ਪਾਸਾ ਗਿਰਾਣ ਵਿੱਚ ਕਾਮਯਾਬ ਹੋ ਗਏ, ਕਿੰਤੂ ਓਹਨਾਂ ਨੂੰ ਸਿੱਖਾਂ ਦੇ ਟਾਕਰੇ ਤੇ ਅੰਦਰ ਜਾਣ 

ਦੀ ਹਿੰਮਤ ਨਾ ਪਈ। ਮਹਾਂ ਸਿੰਘ ਨੇ ਓਸ ਪਾਸੇ ਨੂੰ ਜਿਸ ਨੂੰ ਪਠਾਣਾਂ ਨੇ ਤੋੜਿਆ ਸੀ, ਜਾ 
ਰੋਕਿਆ। ਜਦ ਪਠਾਣਾਂ ਨੇ ਓਸ ਰਾਹ ਥੀਂ ਅੰਦਰ ਆਉਣਾ ਚਾਹਿਆ, ਤਦ ਸਿੱਖਾਂ ਨੇ ਇੱਕੋ 
ਵਾਰ ਸਾਰੀਆਂ ਬੰਦੂਕਾਂ ਤੇ ਤੋਪਾਂ ਦੇ ਫਾਇਰ ਕਰ ਦਿੱਤੇ, ਜਿਸ ਤੋਂ ੫੦੦ ਪਠਾਣ ਇੱਕ ਦਮ 
ਗਿਰ ਗਏ, ਪਠਾਣ ਮੁਕਾਬਲੇ ਦੀ ਸ਼ਕਤੀ ਨਾ ਵੇਖ ਪਿੱਛੇ ਹਟ ਗਏ। 

ਜਿਸ ਵੇਲੇ ਇਸ ਲੜਾਈ ਦੀ ਖ਼ਬਰ ਪਿਸ਼ਾਵਰ ਪੁੱਜੀ, ਸਰਦਾਰ ਹਰੀ ਸਿੰਘ ਤਿਆਰ ਹੋ ਲਾਹੌਰ ਦੀ ਫੌਜ 
ਦੀ ਉਡੀਕ ਕਰਨ ਲੱਗਾ। ਕਿੰਤੂ ਜਦ ਲਾਹੌਰ ਤੋਂ ਫੌਜ ਨਾ ਪੁੱਜੀ, ਤਦ ਪਿਸ਼ਾਵਰ ਦੀ ਫੌਜ ਲੈ 
ਕੇ ਕੂਚ ਕਰ ਦਿੱਤਾ ਤੇ ਜਮਰੋਦ ਪਾਸ ਅੱਪੜਦਿਆਂ ਹੀ ਅੱਗ ਵਸਾਣੀ ਸ਼ੁਰੂ ਕਰ ਦਿੱਤੀ। 
ਪਠਾਣਾਂ ਦਾ ਸਖ਼ਤ ਨੁਕਸਾਨ ਹੋਇਆ ਤੇ ਓਹ ਮੈਦਾਨ ਛੱਡ ਕੇ ਨੱਸ ਟੁਰੇ। ਸਿੱਖਾਂ ਨੇ ਅਲੀ 
ਮਸਜਦ ਤੱਕ ਪਿੱਛਾ ਕੀਤਾ। ਸਰਦਾਰ ਹਰੀ ਸਿੰਘ ਦੋ ਚਾਰ ਸਾਥੀਆਂ ਸਮੇਤ ਮੈਦਾਨ ਵਿੱਚ 
ਖਲੋਤਾ ਇਹ ਹਾਲਤ ਵੇਖ ਰਿਹਾ ਸੀ। 

੨੦੬. ਸਰਦਾਰ ਹਰੀ ਸਿੰਘ ਦਾ ਚਲਾਣਾ 

ਇੰਨੇ ਨੂੰ ਪਠਾਣਾਂ ਦਾ ਇੱਕ ਦਸਤਾ ਇੱਕ ਪਾਸਿਓਂ ਨਿੱਕਲ ਆਇਆ, ਓਹਨਾਂ ਦੀ ਇੱਕ ਗੋਲੀ ਨਾਲ 
ਸਰਦਾਰ ਹਰੀ ਸਿੰਘ ਜ਼ਖ਼ਮੀ ਹੋ ਗਏ। ਸਿੱਖ ਸਿਪਾਹੀ ਜਦ ਇਧਰ ਆਏ, ਤਦ ਸਰਦਾਰ ਹਰੀ 
ਸਿੰਘ ਨੂੰ ਘਾਇਲ ਵੇਖ ਬੜੇ ਸੋਚਾਂ ਵਿੱਚ ਪੈ ਗਏ। ਹਾਥੀ ਤੇ ਚੜ੍ਹਾ ਇਨ੍ਹਾਂ ਨੂੰ ਕਿਲ੍ਹੇ ਵਿੱਚ ਲੈ 
ਆਂਦਾ। ਜਿੱਥੇ ਅੱਪੜਦਿਆਂ ਹੀ ਇਨ੍ਹਾਂ ਦਾ ਦੇਹਾਂਤ ਹੋ ਗਿਆ। ਸਰਦਾਰ ਮਹਾਂ ਸਿੰਘ ਨੇ ਇਸ 
ਵੇਲੇ ਬੜੀ ਸਿਆਣਪ ਕੀਤੀ। ਉਸ ਨੇ ਸਰਦਾਰ ਜੀ ਦੇ ਸਰੀਰ ਨੂੰ ਇੱਕ ਵੱਖਰੇ ਕਮਰੇ ਵਿੱਚ 
ਰੱਖ ਦਿੱਤਾ ਤੇ ਓਥੇ ਜਾਣ ਦੀ ਮਨਾਹੀ ਕਰ ਦਿੱਤੀ, ਜੋ ਪੁੱਛਦਾ ਉਸ ਨੂੰ ਕਹਿ ਦੇਂਦੇ ਕਿ ਹੁਣ 
ਅੱਗੇ ਨਾਲੋਂ ਆਰਾਮ ਹੈ, ਇਸ ਤਰ੍ਹਾਂ ਕਰਨ ਤੋਂ ਇੱਕ ਤਾਂ ਸਿੱਖਾਂ ਦੇ ਦਿਲ ਨਾ ਟੁੱਟੇ ਤੇ ਦੂਜਾ 
ਦੁਸ਼ਮਣ ਜੋ ਸਰਦਾਰ ਹਰੀ ਸਿੰਘ ਨਲੂਏ ਦਾ ਨਾਮ ਸੁਣ ਕੇ ਕੰਬ ਉਠਦਾ ਸੀ, ਉਸ ਨੂੰ ਹਮਲਾ 
ਕਰਨ ਦੀ ਹਿੰਮਤ ਨਾ ਪਈ। 

ਕਈ ਆਦਮੀਆਂ ਦਾ ਖ਼ਿਆਲ ਹੈ ਕਿ ਜੰਮੂ ਵਾਲੇ ਡੋਗਰੇ ਤੇ ਸਰਦਾਰ ਹਰੀ ਸਿੰਘ ਦੀ ਆਪੋ ਵਿੱਚ ਖਿੱਚਾ 
ਖਿੱਚੀ ਰਹਿੰਦੀ ਸੀ, ਪਿਸ਼ਾਵਰ ਦੀ ਦੀਵਾਨੀ ਤੇ ਮਾਲ ਦਾ ਪ੍ਰਬੰਧ ਰਾਜਾ ਗੁਲਾਬ ਸਿੰਘ ਦੇ ਹੱਥ 
ਵਿੱਚ ਸੀ, ਕਿਹਾ ਜਾਂਦਾ ਹੈ ਕਿ ਲਾਹੌਰ ਦਰਬਾਰ ਨੇ ਸਾਢੇ ਤੇਰਾਂ ਲੱਖ ਰੁਪਯਾ ਪਿਸ਼ਾਵਰ ਦੇ 
ਯਾਰ ਮੁਹੰਮਦ ਖਾਂ ਤੋਂ ਲੈਣਾ ਸੀ, ਗੁਲਾਬ ਸਿੰਘ ਨੇ ਇਸ ਦੇ ਨਾਲ ਸਾਜ਼ਸ਼ ਕਰ ਕੇ ਉਸ ਵੇਲੇ 
ਜਦ ਕਿ ਸਰਦਾਰ ਹਰੀ ਸਿੰਘ ਘੋੜੇ ਤੇ ਚੜ੍ਹਿਆ ਦੁਸ਼ਮਣ ਨੂੰ ਦਬਾਂਦਾ ਚਲਾ ਜਾ ਰਿਹਾ ਸੀ, 
ਆਪਣੀ ਫੌਜ ਦੇ ਇੱਕ ਆਦਮੀ ਨੂੰ ਕਹਿ ਕੇ ਜੋ ਸਿੱਖਾਂ ਦੀ ਫੌਜ ਦੇ ਨਾਲ ਸੀ, ਪਿੱਛੋਂ ਗੋਲੀ 
ਮਰਵਾ ਦਿੱਤੀ। ਫਿਰ ਤਾਂ ਸਰਦਾਰ ਹਰੀ ਸਿੰਘ ਗੋਲੀ ਦੇ ਲੱਗਣ ਨਾਲ ਘੋੜੇ ਦੀ ਗਰਦਨ ਤੇ ਜਾ 
ਪਿਆ। ਸਰਦਾਰ ਜੀ ਦਾ ਘੋੜੇ ਦੀ ਗਰਦਨ ਤੇ ਪੈਣਾ ਹੀ ਇਸ ਗੱਲ ਦਾ ਸਬੂਤ ਹੈ ਕਿ ਗੋਲੀ 
ਪਿੱਛੋਂ ਲੱਗੀ ਸੀ। ਲੋਕਾਂ ਨੂੰ ਗੁਲਾਬ ਸਿੰਘ ਦੀ ਸਾਜ਼ਸ਼ ਦਾ ਸ਼ੱਕ ਉਸੇ ਵੇਲੇ ਹੋ ਗਿਆ। ਕਿੰਤੂ 
ਜਦ ਗੁਲਾਬ ਸਿੰਘ ਨੇ ਯਾਰ ਮੁਹੰਮਦ ਖਾਂ ਨੂੰ ਸਾਢੇ ਤੇਰਾ ਲੱਖ ਰੁਪਯਾ ਮਾਫ਼ ਕਰ ਦਿੱਤਾ, ਤਦ 
ਲੋਕਾਂ ਨੂੰ ਹੋਰ ਵੀ ਪੱਕਾ ਸਬੂਤ ਮਿਲ ਗਿਆ। ਬਿਜੈ ਸਿੰਘ ਡੋਗਰੇ ਦੀ ਜ਼ਬਾਨੀ ਇਹ ਗੱਲ 
ਪ੍ਰਗਟ ਹੋ ਗਈ। ਸਿੱਖਾਂ ਦੇ ਦਿਲ ਇਸ ਗੱਲ ਤੋਂ ਬੜੇ ਦੁਖੀ ਹੋਏ ਤੇ ਮਹਾਰਾਜਾ ਨੂੰ ਡੋਗਰਿਆਂ 
ਦੇ ਹੱਥ ਚੜ੍ਹਿਆ ਵੇਖ ਕੇ ਓਹਨਾਂ ਨੂੰ ਬੜਾ ਕਸ਼ਟ ਹੋਇਆ। ਗੁਲਾਬ ਸਿੰਘ ਨੇ ਮਹਾਰਾਜਾ ਨੂੰ 
ਕਹਿ ਕੇ ਸਰਦਾਰ ਹਰੀ ਸਿੰਘ ਦਾ ਮੁਲਕ ਜ਼ਬਤ ਕਰ ਦਿੱਤਾ। ਓਸ ਸਰਦਾਰ, ਜਿਸ ਨੇ ਆਪਣੇ 
ਬਾਹੂਬਲ ਨਾਲ ਅਨੇਕਾਂ ਇਲਾਕੇ ਲਾਹੌਰ ਦਰਬਾਰ ਨਾਲ ਮਿਲਾਏ, ਇਹ ਹਾਲ ਹੁੰਦਾ ਵੇਖ ਕੇ 
ਬਾਕੀ ਸਿੱਖ ਸਰਦਾਰ ਬੜੇ ਮਾਯੂਸ ਹੋਏ। ਬੱਸ! ਇਹ ਆਖ਼ਰੀ ਦਿਨ ਹੋ ਗਿਆ। ਇਸ ਤੋਂ 
ਪਿੱਛੋਂ ਲਾਹੌਰ ਦਰਬਾਰ ਨਾਲ ਕੋਈ ਇਲਾਕਾ ਸ਼ਾਮਲ ਨਹੀਂ ਹੋਇਆ, ਬਲਕਿ ਡੋਗਰਿਆਂ ਦੀ 
ਵੱਧਦੀ ਜਾ ਰਹੀ ਤਾਕਤ ਨੇ ਥਾਂ ਥਾਂ ਤੇ ਨੁਕਸਾਨ ਪੁਚਾਣਾ ਸ਼ੁਰੂ ਕਰ ਦਿੱਤਾ। 

ਕੁਝ ਇਤਿਹਾਸਕਾਰਾਂ ਨੇ ਲਿਖਿਆ ਹੈ ਕਿ ਮਹਾਂ ਸਿੰਘ ਨੇ ਚੁੱਪ ਚਾਪ ਬਿਨਾਂ ਕਿਸੇ ਨੂੰ ਦੱਸੇ ਸਰਦਾਰ 
ਹਰੀ ਸਿੰਘ ਦੀ ਲਾਸ਼ ਦਾ ਦਾਹਕਰਨ ਕਰ ਦਿੱਤਾ ਸੀ, ਕਿੰਤੂ ਸਰਦਾਰ ਹਰੀ ਸਿੰਘ ਦੇ ਇੱਕ 
ਖ਼ਾਸ ਨੌਕਰ ਦਾ ਜੋ ਇਸ ਲੜਾਈ ਵਿੱਚ ਸਰਦਾਰ ਹਰੀ ਸਿੰਘ ਦੇ ਨਾਲ ਸੀ, ਕਥਨ ਹੈ ਕਿ 
ਸਰਦਾਰ ਜੀ ਦਾ ਪੇਟ ਚਾਕ ਕਰ ਕੇ ਤੇ ਤੇਲ ਲਾ ਕੇ ਇੱਕ ਖ਼ਾਸ ਖੇਮੇ ਵਿੱਚ ਰੱਖ ਦਿੱਤਾ 
ਗਿਆ। ਲਾਂਗਰੀ ਹਰ ਰੋਜ਼ ਪੁਸ਼ਾਦ ਤਿਆਰ ਕਰ ਕੇ ਲੈ ਜਾਂਦਾ ਤੇ ਜਾ ਕੇ ਕਹਿ ਦਿੰਦਾ ਕਿ ਹੁਣ 
ਅੱਗੋਂ ਨਾਲੋਂ ਕੁਝ ਆਰਾਮ ਹੈ। ਇਸ ਤਰ੍ਹਾਂ ਓਸ ਵੇਲੇ ਤੱਕ ਅਸਲ ਹਾਲ ਤੋਂ ਕਿਸੇ ਨੂੰ ਜਾਣੂੰ ਨਾ 
ਹੋਣ ਦਿੱਤਾ। ਜਦ ਤੱਕ ਲਾਹੌਰ ਤੋਂ ਸਹਾਇਕ ਫੌਜ ਨਾ ਅੱਪੜ ਗਈ, ਸਾਰੀ ਫੌਜ ਨੂੰ ਦਲੇਰੀ 
ਦਿੱਤੀ ਰੱਖੀ। 

੨੦੭. ਮਹਾਰਾਜੇ ਦਾ ਸ਼ੋਕ ਕਰਨਾ 

ਜਦ ਇਹ ਖ਼ਬਰ ਮਹਾਰਾਜੇ ਨੇ ਸੁਣੀ, ਤਦ ਓਹਨੂੰ ਬੜਾ ਸ਼ੋਕ ਹੋਇਆ। ਇੱਕ ਨਿੱਕੇ ਹੁੰਦੇ ਦੇ ਸਾਥੀ, 
ਅਦੁੱਤੀ ਬਹਾਦਰ, ਖੈਰ ਖਾਹ, ਨਮਕ ਹਲਾਲ ਤੇ ਵਫ਼ਾਦਾਰ ਸਰਦਾਰ ਦੇ ਚਲਾਣਾ ਕਰ ਜਾਣ ਤੇ 
ਓਸ ਨੂੰ ਸੋਚਾਂ ਵਿੱਚ ਪਾ ਦਿੱਤਾ ਤੇ ਓਸ ਨੂੰ ਫ਼ਿਕਰ ਲੱਗ ਗਿਆ ਕਿ ਪਿਸ਼ਾਵਰ ਇਲਾਕੇ ਦੇ 
ਪਠਾਣ ਸਰਦਾਰ ਹਰੀ ਸਿੰਘ ਦੇ ਨਾਮ ਤੋਂ ਕੰਬਦੇ ਸਨ। ਜਦ ਬਾਲ ਬੱਚੇ ਨੂੰ ਡਰਾਉਣਾ ਤੇ 
ਸੁਆਣਾ ਹੁੰਦਾ ਸੀ, ਤਦ ਇਹ ਕਹਿ ਕੇ ਕਿ “ਹਰੀਆ ਆ ਗਿਆ? ਚੁੱਪ ਕਰਾ ਦਿੰਦੇ ਸੀ। ਹੁਣ 
ਓਹ ਪਠਾਣ ਹਮਲਾ ਕਰ ਕੇ ਪਿਸ਼ਾਵਰ ਨਾ ਲੈ ਲੈਣ। 

ਰਵਾਇਤ ਹੈ ਕਿ ਜਦ ਸਰਦਾਰ ਹਰੀ ਸਿੰਘ ਦੇ ਚਲਾਣੇ ਦੀ ਖ਼ਬਰ ਲਾਹੌਰ ਪੁੱਜੀ। ਤਦ ਰਾਜਾ ਧਿਆਨ 
ਸਿੰਘ ਨੇ ਇਹ ਖ਼ਬਰ ਮਹਾਰਾਜੇ ਤੋ ਛੁਪਾਈ ਰੱਖੀ। ਜਦ ਮਹਾਰਾਜਾ ਸਾਹਿਬ ਨੇ ਇਹ ਗੱਲ 
ਸੁਣੀ ਤੱਦ ਹੱਥ ਦਾ ਲੋਟਾ ਧਿਆਨ ਸਿੰਘ ਨੂੰ ਮਾਰਿਆ ਤੇ ਕਿਹਾ ਕਿ ਹੁਣ ਤੇਰੀ ਛਾਤੀ ਠੰਢੀ 
ਹੋਈ ਹੈ, ਹੁਣ ਜਾਹ ਓਧਰ ਦਾ ਪ੍ਰਬੰਧ ਕਰ। ਸੋ ਧਿਆਨ ਸਿੰਘ ਤੇ ਸੁਚੇਤ ਸਿੰਘ ਨੂੰ ਫੌਜ ਦੇ ਕੇ 
ਸਰਹੱਦ ਵੱਲ ਟੋਰਿਆ। ਫਤਹ ਖਾਂ ਹਜ਼ਾਰੇ ਦੇ ਪਠਾਨ ਨੇ ਮੁਲਖੱਯਾ ਇਕੱਠਾ ਕਰ ਕੇ ਰਾਹ 
ਰੋਕਿਆ। ਕਿੰਤੂ ਸਿੱਖਾਂ ਨੇ ਇੱਕ ਹੀ ਹੱਲੇ ਵਿੱਚ ਓਹਦੇ ਪੈਰ ਉਖੇੜ ਦਿੱਤੇ, ਖਾਲਸਾ ਕੇਲਾਸ 
ਕਿਲ੍ਹੇ ਤੱਕ ਗਿਆ ਤੇ ਫਿਰ ਉੱਥੋਂ ਮੁੜ ਕੇ ਪਿਸ਼ਾਵਰ ਪੁੱਜ ਕੇ ਅਮਨ ਕਾਇਮ ਕੀਤਾ। ਇਨ੍ਹਾਂ 
ਦੇ ਪਿਸ਼ਾਵਰ ਪੁੱਜਣ ਤੇ ਸਰਦਾਰ ਮਹਾਂ ਸਿੰਘ, ਜਿਨ੍ਹਾਂ ਹੁਣ ਤੱਕ ਸਰਦਾਰ ਹਰੀ ਸਿੰਘ ਦੇ 
ਚਲਾਣੇ ਦੀ ਖ਼ਬਰ ਛੁਪਾ ਰਖੀ ਸੀ, ਓਹਨਾਂ ਦੀ ਤਸੱਲੀ ਹੋਈ। 

ਮਹਾਂ ਸਿੰਘ ਨੇ ਹੁਣ ਇਹ ਗੱਲ ਦੱਸੀ ਤੇ ਖੇਮੇ ਵਿੱਚੋਂ ਬੜੀ ਧੂਮ ਧਾਮ ਨਾਲ ਉਨ੍ਹਾਂ ਦੀ ਅਰਥੀ ਨਿੱਕਲੀ। 
ਸਾਰੇ ਸਰਦਾਰ ਸਿਪਾਹੀ ਨਾਲ ਸਨ। ਕਈ ਲੋਕਾਂ ਦਾ ਖ਼ਿਆਲ ਹੈ ਕਿ ਸੁ. ਹਰੀ ਸਿੰਘ ਦੇ 
ਚਲਾਣੇ ਦੀ ਖ਼ਬਰ ਸੁਣ ਮਹਾਰਾਜਾ ਵੀ ਜਮਰੋਦ ਅੱਪੜ ਗਿਆ ਸੀ ਤੇ ਰਾਜਾ ਧਿਆਨ ਸਿੰਘ ਤੇ 
ਮਹਾਰਾਜਾ ਸਾਹਿਬ ਦੋਨੋਂ ਅਰਥੀ ਦੇ ਨਾਲ ਸਨ। ਕਾਰ ਕਰਮ ਕਰ ਕੇ ਜਮਰੋਦ ਦੇ ਕਿਲ੍ਹੇ ਵਿੱਚ 
ਸਰਦਾਰ ਹਰੀ ਸਿੰਘ ਦੀ ਸਮਾਧੀ ਬਣਾਈ ਗਈ, ਜੋ ਹੁਣ ਤੱਕ ਮੌਜੂਦ ਹੈ। 

੨੦੮. ਪਠਾਣਾਂ ਦੀ ਸ਼ਕੱਸਤ ਤੇ ਫਤਹਿਗੜ੍ਹ ਦਾ ਕਿਲ੍ਹਾ 

ਕੋਰਟ ਸਾਹਿਬ ਗੁਲਾਬ ਸਿੰਘ ਤੇ ਸੁਚੇਤ ਸਿੰਘ ਦਰਾ ਖ਼ੈਬਰ ਤੱਕ ਦੁਸ਼ਮਣ ਨੂੰ ਹਟਾਂਦੇ ਚਲੇ ਗਏ ਤੇ ਹਰ 
ਥਾਂ ਤੋਂ ਖਾਲਸੇ ਦੀ ਤੇਗ ਨੇ ਪਠਾਣਾਂ ਦੇ ਪੈਰ ਉਖਾੜ ਦਿੱਤੇ। ਰਾਜਾ ਧਿਆਨ ਸਿੰਘ ਨੇ 
ਪਕਿਆਈ ਵਾਸਤੇ ਜਮਰੋਦ ਦੇ ਪਾਸ ਇੱਕ ਹੋਰ ਕਿਲ੍ਹਾ ਬਣਵਾਇਆ, ਜਿਸ ਦਾ ਨਾਮ 
ਫਤਹਿਗੜ੍ਹ ਰੱਖਿਆ। ਕਿਹਾ ਜਾਂਦਾ ਹੈ ਕਿ ਇਸ ਕਿਲ੍ਹੇ ਦੇ ਬਣਨ ਵਿੱਚ ਸਾਰੀ ਸਿੱਖ ਫੌਜ ਨੇ 
ਹਿੱਸਾ ਲਿਆ ਤੇ ਰਾਜਾ ਧਿਆਨ ਸਿੰਘ ਆਪਣੀ ਹੱਥੀਂ ਇੱਟਾਂ ਲੈਂਦਾ ਸੀ ਤੇ ਦਿਨ ਰਾਤ ਲਗਾ 
ਕੇ ਇਸ ਕਿਲ੍ਹੇ ਨੂੰ ਸਿਰੇ ਚੜ੍ਹਿਆ ਗਿਆ। ਰਾਜਾ ਗੁਲਾਬ ਸਿੰਘ ਤੇ ਜਨਰਲ ਓਟੇਬਲ ਸਾਹਿਬ 
ਨੂੰ ਪਿਸ਼ਾਵਰ ਦਾ ਪ੍ਰਬੰਧ ਸੈਂਪ ਮਹਾਰਾਜਾ ਲਾਹੌਰ ਆਇਆ। ਇੱਥੇ ਆਉਣ ਤੇ ਨੀਪਾਲ ਦੇ 
ਰਾਜੇ ਵੱਲੋਂ ਗਲੋਜੀ ਆਦਿਕ ਸਰਦਾਰ ਤੋਹਫੇ ਲੈ ਕੇ ਆ ਮਿਲੇ, ਜਿਨ੍ਹਾਂ ਨੂੰ ਮਹਾਰਾਜਾ ਸਾਹਿਬ 
ਬੜੀ ਚੰਗੀ ਤਰ੍ਹਾਂ ਮਿਲੇ ਤੇ ਪੰਜਾਬ ਦੇ ਕੁਝ ਤੋਹਫੇ ਦੇ ਕੇ ਨੀਪਾਲ ਓਹਨਾਂ ਨੂੰ ਵਾਪਸ ਭੇਜਿਆ। 

੨੦੯. ਮੁਲਤਾਨ ਦਾ ਰਾਜ ਵਿਦਰੋਹ 

ਇਸੇ ਸਾਲ ਭਾਦੁਂ ਦੇ ਮਹੀਨੇ ਖ਼ਬਰ ਆਈ ਕਿ ਮੁਲਤਾਨ ਦੇ ਇਲਾਕੇ ਦੇ ਪਠਾਣ ਮਿਲ ਕੇ ਫਸਾਦ 
ਕਰਨਾ ਚਾਹੁੰਦੇ ਹਨ। ਪਿੰਡ ਰਜਿਆਲ ਦੇ ਲਾਗੇ ਮੁਸਲਮਾਨ ਜਹਾਦ ਲਈ ਇਕੱਠੇ ਹੋ ਰਹੇ ਹਨ 
ਤੇ ਬਹਿਰਾਮ ਖਾਂ ਮਜ਼ਾਰੀ ਓਹਨਾਂ ਦਾ ਆਗੂ ਬਣਿਆ ਹੈ। ਮੀਰ ਰੁਸਤਮ ਖਾਂ ਸਿੰਧੀਆਂ ਨੇ ਵੀ 
ਰੁਪਯੇ ਦੀ ਮੱਦਦ ਦਿੱਤੀ ਹੈ। ਹੁਣ ਓਹਨਾਂ ਦੀ ਮਨਸ਼ਾ ਹੈ ਕਿ ਮੁਲਤਾਨ ਤੇ ਹਮਲਾ ਕਰਨ। 
ਮਹਾਰਾਜਾ ਸਾਹਿਬ ਨੇ ਸਾਵਣ ਮੱਲ ਸੂਬਾ ਮੁਲਤਾਨ ਨੂੰ ਲਿਖਿਆ ਕਿ ਜੇ ਕਦੀ ਤੁਸੀਂ ਪਹਿਲਾਂ 
ਪ੍ਰਬੰਧ ਕਰਦੇ, ਤਦ ਇਹ ਮਾਮਲਾ ਇੱਥੋਂ ਤੱਕ ਨਹੀਂ ਪੁਜਣਾ ਸੀ। ਹੁਣ ਅਸੀਂ ਫੌਜ ਨਹੀਂ ਭੇਜ 
ਸਕਦੇ, ਤੁਸੀਂ ਟਾਕਰਾ ਕਰੋ। ਇਹ ਹੁਕਮ ਅੱਪੜਦਿਆਂ ਹੀ ਸਾਵਣ ਮੱਲ ਨੇ ਚੜ੍ਹਾਈ ਕਰ 
ਦਿੱਤੀ। ਸਾਰੇ ਦੁਸ਼ਮਣਾਂ ਤੇ ਅੱਗ ਵਸਾਣੀ ਸ਼ੁਰੂ ਕਰ ਦਿੱਤੀ, ਜਿਸ ਦਾ ਸਿੱਟਾ ਇਹ ਨਿੱਕਲ੍ਯਾ 
ਕਿ ਸਾਵਣ ਮੱਲ ਫਤਹਯਾਬ ਹੋਇਆ। ਮਹਾਰਾਜਾ ਨੇ ਇਹ ਖ਼ਬਰ ਸੁਣ ਕੇ ਸਾਵਣ ਮੱਲ ਨੂੰ 
ਬਹਾਦਰੀ ਦਾ ਖ਼ਿਤਾਬ ਦਿੱਤਾ। 

੨੧੦. ਦੀਵਾਨ ਸਾਵਣ ਮੱਲ 

ਇਹ ਦੀਵਾਨ ਜਾਤ ਦਾ ਖੱਤਰੀ ਅਕਾਲ ਗੜ੍ਹ ਦਾ ਰਹਿਣ ਵਾਲਾ ਸੀ। ਇਸ ਨੇ ਆਪਣੀ ਯੋਗਤਾ ਤੇ 
ਬਹਾਦਰੀ ਦੇ ਨਾਲ ਮਹਾਰਾਜਾ ਸਾਹਿਬ ਦੇ ਦਰਬਾਰ ਵਿੱਚ ਚੰਗੀ ਜਗ੍ਹਾ ਪ੍ਰਾਪਤ ਕਰ ਲਈ। 
ਐਥੋਂ ਤੱਕ ਕਿ ਇਸ ਦੇ ਗੁਣਾਂ ਦੀ ਕਦਰ ਵਿੱਚ ਮਹਾਰਾਜਾ ਨੇ ਇਸ ਨੂੰ ਮੁਲਤਾਨ ਦਾ ਸੂਬਾ 
ਬਣਾ ਦਿੱਤਾ। ਜਿੱਥੇ ਇਸ ਨੇ ਆਪਣੀ ਦਾਨਾਈ, ਸਿਆਣਪ ਤੇ ਇਨਸਾਫ਼ ਕਰਨ ਦੇ ਕਾਰਨ 
ਨੌਸ਼ੀਰਵਾਂ ਵਾਂਗ ਮਸ਼ਹੂਰ ਹੋਇਆ, ਇਸ ਦੇ ਸਮੇਂ ਵਿੱਚ ਚੋਰ ਡਾਕੂ ਇਸ ਦੇ ਇਲਾਕੇ ਵਿੱਚ 
ਜਾਣ ਤੋਂ ਡਰਦੇ ਸਨ। ਸਾਵਣ ਮੱਲ ਦੀ ਦੁਹਾਈ ਸੁਣ ਚੋਰ ਚੋਰੀ ਦਾ ਮਾਲ ਸੁੱਟ ਜਾਂਦੇ ਸਨ। 
ਸਾਵਣ ਮੱਲ ਦੀ ਇਸ ਤਰ੍ਹਾਂ ਦੀ ਕੀਰਤੀ ਦੇ ਗੀਤ ਅੱਜ ਤੱਕ ਮੁਲਤਾਨ ਦੇ ਲੋਕੀਂ ਗਾਉਂਦੇ 
ਹਨ। ਇਹ ਮਹਾਰਾਜਾ ਸਾਹਿਬ ਦਾ ਬੜਾ ਫਰਮਾਂਬਰਦਾਰ ਤੇ ਵਫ਼ਾਦਾਰ ਨੌਕਰ ਸੀ। ਕਿੰਤੂ ਸ਼ੋਕ 
ਹੈ ਕਿ ਇਸ ਦਾ ਲੜਕਾ ਅਜਿਹਾ ਨਾ ਨਿੱਕਲਿਆ, ਸਗੋਂ ਉਸ ਨੇ ਬਗ਼ਾਵਤ ਕਰ ਦਿੱਤੀ, ਜਿਸ 
ਤੋਂ ਓਹਨੂੰ ਦੇਸ ਨਿਕਾਲੇ ਦਾ ਡੰਡ ਮਿਲਿਆ। 

੨੧੧. ਕਪਤਾਨ ਬਰਨਸ ਸਾਹਿਬ ਕਾਬਲ ਭੇਜੇ ਗਏ 

ਇਸੇ ਸਾਲ ਸਰਕਾਰ ਅੰਗ੍ਰੇਜ਼ੀ ਨੂੰ ਸਫੀਰ ਬਣਾ ਕੇ ਕਾਬਲ ਭੇਜਿਆ। ਇਹ ਸਫੀਰ ਅੱਗੇ ੧੮੩੧ 
ਈਸਵੀ ਨੂੰ ਬੁਖਾਰਾ ਤੀਕਨ ਹੋ ਆਇਆ ਸੀ। ਇਸੇ ਨੇ ਮਹਾਰਾਜਾ ਸਾਹਿਬ ਵਾਸਤੇ 
ਇੰਗਲਸਤਾਨ ਦੇ ਬਾਦਸ਼ਾਹ ਵੱਲੋਂ ਤੋਹਫੇ ਆਂਦੇ ਸਨ। ਹੁਣ ਇਹ ਦੋਸਤ ਮੁਹੰਮਦ ਖਾਂ ਅਮੀਰ 
ਕਾਬਲ ਦੇ ਪਾਸ ਗਿਆ, ਤਾਂ ਜੋ ਵਪਾਰ ਦੀ ਸੁਖੈਨਤਾ ਤੋਂ ਪਿਛਲੇ ਇਕਰਾਰਨਾਮਿਆਂ ਨੂੰ ਪੱਕਾ 
ਕਰੇ। ਕਿੰਤੂ ਜਦ ਬਰਨਸ ਕਾਬਲ ਪੁੱਜਾ, ਤਦ ਦੋਸਤ ਮੁਹੰਮਦ ਖਾਂ ਇਸ ਨਾਲ ਬੜੀ ਬੇਰੁਖੀ 
ਨਾਲ ਪੇਸ਼ ਆਇਆ, ਐਥੋਂ ਤੱਕ ਕਿ ਅੰਗ੍ਰੇਜ਼ਾਂ ਨੂੰ ਚਿੜਾਣ ਲਈ ਓਸ ਨੇ ਰੂਸ ਦੇ ਬਾਦਸ਼ਾਹ 
ਨਾਲ ਗੱਲਬਾਤ ਕਰ ਲਈ ਤੇ ਓਹਨਾਂ ਦਾ ਸਫੀਰ ਵਨਕੋਚ ਕਾਬਲ ਬੁਲਾ ਲਿਆ ਤੇ ਓਹਦਾ 
ਕਾਬਲ ਵਿੱਚ ਬੜਾ ਸ਼ਾਨਦਾਰ ਸਵਾਗਤ ਕੀਤਾ। 

ਦੋਸਤ ਮੁਹੰਮਦ ਖਾਂ ਨੂੰ ਅੰਗਰੇਜ਼ਾਂ ਦੇ ਵਿਰੁੱਧ ਇੱਕ ਸ਼ਕਾਇਤ ਇਹ ਸੀ ਕਿ ਉਸ ਨੇ ਇਨ੍ਹਾਂ ਨੂੰ ਕਿਹਾ ਸੀ 
ਕਿ ਮਹਾਰਾਜਾ ਰਣਜੀਤ ਸਿੰਘ ਦੇ ਨਾਲ ਜੰਗ ਕਰ ਕੇ ਮੈਨੂੰ ਪਿਸ਼ਾਵਰ ਲੈ ਦਿਓ। ਮਹਾਰਾਜਾ 
ਰਣਜੀਤ ਸਿੰਘ ਨਾਲ ਜੰਗ ਕਰਨਾ ਮਖ਼ੌਲ ਨਹੀਂ ਸੀ ਤੇ ਇਹ ਅੰਗ੍ਰੇਜ਼ਾਂ ਦੇ ਲਾਹੌਰ ਦਰਬਾਰ 
ਨਾਲ ਜੋ ਇਕਰਾਰਨਾਮੇ ਹੋਏ ਹੋਏ ਸਨ, ਓਹਨਾਂ ਦੀ ਮੌਜੂਦਗੀ ਵਿੱਚ ਓਹ ਕੁਝ ਨਹੀਂ ਕਰ 
ਸਕਦੇ ਸੀ। ਇਸੇ ਦੁੱਖ ਤੋਂ ਦੋਸਤ ਮੁਹੰਮਦ ਖਾਂ ਨੇ ਰੂਸ ਤੋਂ ਸਫੀਰ ਸੱਦ ਕੇ ਓਹਦੀ ਇੱਜ਼ਤ 
ਕੀਤੀ ਤੇ ਅੰਗ੍ਰੇਜ਼ੀ ਸਫੀਰ ਦਾ ਇੱਕ ਦਿਨ ਦਰਬਾਰ ਦੇ ਵਿੱਚ ਅਪਮਾਨ ਕਰ ਦਿੱਤਾ, ਜਿਸ ਤੋੱ 
੧੮੩੮ ਨੂੰ ਬਰਨਸ ਸਾਹਿਬ ਵਾਪਸ ਆ ਗਿਆ। 

੨੧੨. ਦੋਸਤ ਮੁਹੰਮਦ ਖਾਂ ਨੂੰ ਹਟਾ ਕੇ ਸ਼ਾਹ ਸ਼ੁਜਾ ਨੂੰ ਗੱਦੀ ਤੇ ਬਿਠਾਣ ਦੀ ਵਿਚਾਰ 

ਅੰਗਰੇਜ਼ਾਂ ਨੇ ਦੋਸਤ ਮੁਹੰਮਦ ਖਾਂ ਨੂੰ ਇਸ ਗੁਸਤਾਖੀ ਦੀ ਸਜ਼ਾ ਦੇਣ ਲਈ ਇਹ ਵਿਉਂਤ ਕੱਢੀ ਕਿ 
ਲਾਹੌਰ ਦਰਬਾਰ ਦੀ ਸਹਾਇਤਾ ਨਾਲ ਦੋਸਤ ਮੁਹੰਮਦ ਖਾਂ ਨੂੰ ਗੱਦੀ ਤੋਂ ਉਤਾਰ ਦਿੱਤਾ ਜਾਵੇ ਤੇ 
ਇਸ ਦੀ ਜਗ੍ਹਾ ਸ਼ਾਹ ਸ਼ੁਜਾਉਲ ਮੁਲਕ ਨੂੰ; ਜੋ ਗੱਦੀ ਦਾ ਅਸਲੀ ਮਾਲਕ ਹੈ, ਇਸ ਸ਼ਰਤ ਤੇ 
ਬਿਠਾ ਦਿੱਤਾ ਜਾਵੇ ਕਿ ਉਹ ਲਾਹੌਰ ਦਰਬਾਰ ਤੇ ਅੰਗ੍ੇਜ਼ਾਂ ਨਾਲ ਸਦਾ ਮਿਤਰਾਨਾ ਸਬੰਧ ਰਖੇ ਤੇ 
ਕਿਸੇ ਹੋਰ ਮੁਲਕ ਨਾਲ ਮਿਤਰਾਨਾ ਸਲੂਕ ਨਾ ਪਾਏ। ਇਸ ਵਿਉਂਤ ਨੂੰ ਸਿਰੇ ਚਾੜ੍ਹਨ ਤੋਂ 
ਪਹਿਲਾਂ ਲਾਹੌਰ ਦਰਬਾਰ ਨਾਲ ਸਲਾਹ ਕਰਨੀ ਜ਼ਰੂਰੀ ਸੀ। ਇਸ ਕਰ ਕੇ ੧੮੩੮ ਈਸਵੀ 
ਨੂੰ ਹੇਠ ਲਿਖੇ ਅੰਗ੍ਰੇਜ਼ ਅਫਸਰ ਮਹਾਰਾਜਾ ਸਾਹਿਬ ਦੇ ਪਾਸ ਆਏ। 

੨੧੨. ਅੰਗ੍ਰੇਜ਼ੀ ਸਫੀਰ ਮਹਾਰਾਜ ਪਾਸ 

ਡਾਕਟਰ ਡਰਮੰਟ ਸਾਹਿਬ ਤੇ ਕਪਤਾਨ ਮੈਗ੍ਰੇਗਰ ਸਾਹਿਬ ਆਏ। ਓਹਨਾਂ ਦਿਨਾਂ ਵਿੱਚ 
ਮਹਾਰਾਜਾ ਸਾਹਿਬ ਆਦੀਨਾ ਬੇਗ ਸਨ, ਇਸ ਕਰ ਕੇ ਸਫੀਰਾਂ ਨੂੰ ਵੀ ਉੱਥੇ ਆਉਣ ਦਾ 
ਹੁਕਮ ਆਇਆ। ਜਦ ਇਹ ਸਫੀਰ ਅਦੀਨਾ ਨਗਰ ਤੋਂ ਦੋ ਪੜਾਓ ਰਹਿ ਗਏ, ਤਦ ਕੰਵਰ 
ਪ੍ਰਤਾਪ ਸਿੰਘ (ਜੋ ਸ਼ਾਹਜ਼ਾਦਾ ਸ਼ੇਰ ਸਿੰਘ ਦਾ ਲੜਕਾ ਤੇ ਮਹਾਰਾਜਾ ਰਣਜੀਤ ਸਿੰਘ ਦਾ ਪੋਤਰਾ 
ਸੀ) ਨੂੰ ਇਨ੍ਹਾਂ ਦੇ ਸਵਾਗਤ ਲਈ ਜਾਣ ਦਾ ਹੁਕਮ ਹੋਇਆ। ਕੰਵਰ ਪ੍ਰਤਾਪ ਸਿੰਘ ਦੀ ਆਯੂ 
ਉਸੇ ਵੇਲੇ ਕੇਵਲ ੭ ਸਾਲ ਦੀ ਸੀ। ਓਸ ਨੇ ਛੋਟੇ ਛੋਟੇ ਆਪਣੇ ਸਾਰੇ ਹਥਯਾਰ ਲਾ ਸੁੰਦਰ 
ਕੱਪੜੇ ਪਾ ੩੦੦ ਸਵਾਰ ਨਾਲ ਲੈ ਕੇ ਇਨ੍ਹਾਂ ਅੰਗ੍ਰੇਜ਼ ਸਫੀਰਾਂ ਦਾ ਸਵਾਗਤ ਜਾ ਕੀਤਾ। ਜਦ 
ਅਦੀਨਾ ਨਗਰ ਇੱਕ ਪੜਾਓ ਰਹਿ ਗਿਆ। ਤਦ ਕੰਵਰ ਸਾਹਿਬ ਨੇ ਆਗਿਆ ਮੰਗੀ ਕਿ ਜਾ 
ਕੇ ਮਹਾਰਾਜਾ ਸਾਹਿਬ ਨੂੰ ਸਫੀਰਾਂ ਦੇ ਆਉਣ ਦੀ ਖ਼ਬਰ ਦੇਵੇ। ਤੁਰਨ ਸਮੇਂ ਮਿਸਟਰ 
ਮੈਗਨਾਟਨ ਨੇ ਇੱਕ ਸੋਨੇ ਦੀ ਘੜੀ ਤੇ ਜ਼ੰਜੀਰ ਗਵਰਨਰ ਜਨਰਲ ਹਿੰਦ ਵੱਲੋਂ ਕੰਵਰ ਪ੍ਰਤਾਪ 
ਸਿੰਘ ਨੂੰ ਦਿੱਤੀ, ਜਿਸ ਦੇ ਉੱਤਰ ਵਿੱਚ ਕੰਵਰ ਨੇ ਬੜੀ ਸੰਜੀਦਗੀ ਨਾਲ ਸੋਹਣੇ ਸ਼ਬਦਾਂ ਵਿੱਚ 
ਕਿਹਾ ਕਿ ਆਪ ਜਦ ਵਾਪਸ ਜਾਓਗੇ, ਤਦ ਲਾਰਡ ਆਕਲੈਂਡ ਸਾਹਿਬ ਬਹਾਦਰ ਨੂੰ ਕਹਿਣਾ 
ਕਿ ਤੁਸੀਂ ਹਮੇਸ਼ਾ ਹੀ ਸ਼ਾਹਜ਼ਾਦਾ ਸ਼ੇਰ ਸਿੰਘ ਦੇ ਲੜਕੇ ਨੂੰ ਸਲਤਨਤ ਅੰਗਰੇਜ਼ੀ ਦਾ ਸ਼ੁਭਚਿੰਤਕ 
ਪਾਓਗੇ। 

ਇਹ ਕਹਿ ਕੇ ਕੰਵਰ ਸਾਰੇ ਅੰਗਰੇਜ਼ ਅਫਸਰਾਂ ਨਾਲ ਹੱਥ ਮਿਲਾ ਕੇ ਬੜੀ ਫੁਰਤੀ ਨਾਲ ਘੋੜੇ ਦੀ ਪਿੱਠ 
ਤੇ ਜਾ ਬੈਠਾ ਤੇ ਘੋੜੇ ਤੇ ਬੈਠਦੇ ਹੀ ਘੋੜੇ ਨੂੰ ਪੋਯੇ ਲਾ ਦਿੱਤਾ। ਜਦ ਤੱਕ ਕੰਵਰ ਅੱਖਾਂ ਤੋਂ 
ਓਹਲੇ ਨਾ ਹੋ ਗਿਆ, ਤਦ ਤੱਕ ਅੰਗ੍ਰੇਜ਼ ਖਲੋਤੇ ਇਹਨਾਂ ਨੂੰ ਵੇਖਦੇ ਰਹੇ ਤੇ ਆਪਸ ਵਿੱਚ ਇਸ 
ਨਿੱਕੇ ਜਿਹੇ ਕੰਵਰ ਦੀ ਸਿਆਣਪ, ਸਮੇਂ ਅਨੁਕੂਲ ਉੱਤਰ ਪ੍ਰਸ਼ਨ ਕਰਨ, ਫੁਰਤੀ ਤੇ ਦਲੇਰੀ 
ਦੀ ਮਹਿਮਾ ਕਰਦੇ ਰਹੇ। 
ਦਰਜੇ ਦਾ ਹੁਸ਼ਿਆਰ ਲੜਕਾ ਮੇਰੀ ਨਜ਼ਰ ਵਿੱਚੋਂ ਕੋਈ ਨਹੀਂ ਲੰਘਿਆ। ਇਹ ਬੜਾ ਹੀ ਸੋਹਣਾ 
ਹੈ, ਮੋਟੀਆਂ ਮੋਟੀਆਂ ਰਸੀਲੀਆਂ ਤੇ ਕੀਤੀ ਜਾਨਨ ਵਾਲੀਆਂ ਅੱਖਾਂ, ਇਸ ਦਾ ਬੋਲ ਚਾਲ ਦਾ 
ਢੰਗ ਬੜਾ ਹੀ ਦਿਲ ਖਿੱਚਵਾਂ ਸਭਯਤਾ ਦਾ ਸ਼ਰੀਫਾਨਾਂ ਹੈ, ਓਹਨਾਂ ਦੀਆਂ ਬੇਹੁਦਗੀਆਂ ਤੋਂ ਜੋ 
ਇਸ ਉਮਰ ਦੇ ਵਲਾਇਤ ਦੇ ਲੜਕਿਆਂ ਵਿੱਚ ਹੁੰਦੀਆਂ ਹਨ, ਰਹਿਤ ਹੈ। ਮੈਂ _ਗੱਲਾਂ ਕਥਾਂ 
ਕਰਦੇ ਹੋਏ ਇਸ ਲੜਕੇ ਤੋਂ ਪੁੱਛਿਆ ਕਿ ਕੀ ਇਹ ਤੁਹਾਡੀ ਤੋੜੇਦਾਰ ਬੰਦੂਕ ਅਸਲੀ ਹੈ ਅਤੇ 
ਤੁਸਾਂ ਕਦੇ ਇਸ ਨੂੰ ਚਲਾਇਆ ਵੀ ਹੈ? ਜਿਸ ਤੇ ਓਹ ਬੜੇ ਗੁੱਸੇ ਵਿੱਚ ਆ ਕੇ ਕੁਰਸੀ ਤੋਂ 
ਉੱਛਲ ਕੇ ਫੁਰਤੀ ਨਾਲ ਆਪਣੀ ਬੰਦੂਕ ਭਰ ਕੇ ਕਹਿਣ ਲੱਗਾ ਕਿ ਆਪ ਦੱਸੋ ਕਿਸ ਨੂੰ 
ਮਾਰਾਂ? ਜਿਸ ਦਾ ਉੱਤਰ ਮੈਂ ਇਹ ਦਿੱਤਾ ਕਿ, ਹਾਲੀ ਮੈਨੂੰ ਇੱਥੇ ਕੋਈ ਚੀਜ਼ ਨਜ਼ਰੀ ਨਹੀਂ 

ਪੈਂਦੀ। ਇਸ ਨੂੰ ਉੱਪਰ ਕਰ ਕੇ ਛੱਡ ਦੇਵੇ। ਕਿੰਤੂ ਇਹ ਤਾਂ ਦੱਸੋ ਕਿ ੧੦੦ ਗਜ਼ ਦੇ ਫਾਸਲੇ 
ਤੋਂ ਤੁਸੀਂ ਕਿਸੇ ਆਦਮੀ ਨੂੰ ਮਾਰ ਸਕਦੇ ਹੋ? ਜਿਸ ਦੇ ਉੱਤਰ ਵਿੱਚ ਉਸ ਨੇ ਓਹਨਾਂ ਸਾਰੇ 
ਸਿੱਖ ਸਰਦਾਰਾਂ ਨੂੰ ਜੋ ਉਹਦੇ ਸਾਥੀ ਸਨ ਤੇ ਖੇਮੇ ਦੇ ਗਿਰਦ ਖੜੇ ਸਨ, ਇਸ਼ਾਰਾ ਕਰ ਕੇ 
ਕਿਹਾ ਕਿ ਇਹ ਸਭ ਆਪ ਦੇ ਦੋਸਤ ਹਨ। ਕੋਈ ਅਜਿਹਾ ਆਦਮੀ ਦੱਸੋ, ਜੋ ਸਲਤਨਤ 
ਅੰਗ੍ੇਜ਼ੀ ਦਾ ਦੁਸ਼ਮਣ ਹੋਵੇ ਤੇ ਫਿਰ ਵੇਖਨਾ ਮੈਂ ਉਹਦੇ ਨਾਲ ਕੀ ਕਰਦਾ ਹਾਂ। 
੨੧੪. ਸਫੀਰਾਂ ਦਾ ਆਦੀਨਾ ਨਗਰ ਜਾ ਕੇ ਪੁੱਜਣਾ ਤੇ ਮਹਾਰਾਜਾ ਨੇ ਤੋਹਫੇ ਦੇਣੇ 

ਦੂਜੇ ਦਿਨ ਆਦੀਨਾ ਬੇਗ ਤੋਂ ੫ ਮੀਲ ਦੇ ਫਾਸਲੇ ਤੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਤੇ ਸੁਚੇਤ ਸਿੰਘ ਨੇ ਹਾਥੀ 
ਤੇ ਸਵਾਰ ਹੋ ਕੇ ਸਫੀਰਾਂ ਦਾ ਸਵਾਗਤ ਕੀਤਾ ਤੇ ਇੱਕ ਸੋਹਣੇ ਜਿਹੇ ਬਾਗ਼ ਵਿੱਚ ਜੋ ਮਹਾਰਾਜਾ 
ਸਾਹਿਬ ਦੇ ਉਤਾਰੇ ਦੇ ਅਸਥਾਨ ਤੋ ਬਹੁਤ ਨੇੜੇ ਸੀ, ਉਤਾਰਾ ਦਿੱਤਾ ਗਿਆ। ਇੱਥੇ ਓਹਨਾਂ ਦੇ 
ਆਰਾਮ ਲਈ ਹਰ ਤਰ੍ਹਾਂ ਦਾ ਸਾਮਾਨ ਇਕੱਤਰ ਕਰ ਦਿੱਤਾ ਗਿਆ ਸੀ। ਸਫੀਰਾਂ ਦੇ ਨਾਲ 
ਪਹਿਲੀ ਮੁਲਾਕਾਤ ਮਹਾਰਾਜਾ ਸਾਹਿਬ ਦੀ ੨੯ ਮਈ ੧੮੩੮ ਨੂੰ ਹੋਈ, ਜਿਸ ਵਿੱਚ ਲਾਰਡ 
ਆਕਲੈਂਡ ਸਾਹਿਬ ਵੱਲੋਂ ਮਹਾਰਾਜਾ ਦੇ ਵਾਸਤੇ ਹੇਠ ਲਿਖੇ ਤੋਹਫੇ ਪੇਸ਼ ਕੀਤੇ ਤੇ ਸਵਾਏ ਖ਼ੁਸ਼ੀ 
ਤੇ ਸੁੱਖ ਸਾਂਦ ਦੀਆਂ ਗੱਲਾਂ ਦੇ ਹੋਰ ਕੋਈ ਜ਼ਿਕਰ ਨਾ ਕੀਤਾ। ਤੋਹਫੇ ਇਹ ਸਨ: 

ਗਵਰਨਰ ਦੀ ਤਸਵੀਰ ਜਵਾਹਰਾਤ ਨਾਲ ਜੜੀ ਹੋਈ, ਪਸਤੌਲ ਜਿਸ ਤੇ ਸੋਨੇ ਦਾ ਕੰਮ ਹੋਇਆ 
ਹੋਇਆ ਸੀ ੧, ਅਤੀ ਸੁੰਦਰ ਤਲਵਾਰ ੧. ਘੋੜੇ ਸੋਨੇ ਚਾਂਦੀ ਦੇ ਗਹਿਣਿਆਂ ਨਾਲ ਸਜੇ ਹੋਏ 
੨ 

੩੧ ਮਈ ਨੂੰ ਸਫੀਰਾਂ ਦੀ ਦੂਜੀ ਮੁਲਾਕਾਤ ਮਹਾਰਾਜਾ ਸਾਹਿਬ ਨਾਲ ਹੋਈ। ਮਿਸਟਰ ਮੈਗਨਾਟਨ ਨੇ 
ਪਹਿਲਾਂ ਲਾਰਡ ਆਕਲੈਂਡ ਦਾ ਮੁਰਾਸਲਾ ਪੜ੍ਹ ਕੇ ਸੁਣਾਇਆ, ਫਿਰ ਗਵਰਨਰਮੈਂਟ ਦੀ 
ਤਜਵੀਜ਼ ਦੀ ਅਤਿ ਲੋੜ ਪੁਗਟ ਕਰ ਕੇ ਕਿਹਾ ਕਿ ਇਹ ਮਾਮਲਾ ਉੱਕਾ ਹੀ ਮਹਾਰਾਜਾ ਦੀ 
ਮਰਜ਼ੀ ਤੇ ਨਿਰਭਰ ਹੈ। ਭਾਵੇਂ ਉਹ ਆਪ ਹੀ ਦੋਸਤ ਮੁਹੰਮਦ ਖਾਂ ਤੇ ਚੜ੍ਹਾਈ ਕਰ ਕੇ 
ਸ਼ੁਜਾਉਲ ਮੁਲਕ ਨੂੰ ਤਖ਼ਤ ਵਾਪਸ ਦਵਾ ਦੇਣ ਤੇ ਚਾਹੁਣ ਤਾਂ ਸਰਕਾਰ ਅੰਗਰੇਜ਼ੀ ਦੀ ਵੀ 
ਆਪਣੇ ਨਾਲ ਮਦਦ ਲੈਣ, ਕਿੰਤੂ ਜਿਕੁਣ ਹੋਵੇ ਦੋਸਤ ਮੁਹੰਮਦ ਖਾਂ ਨੂੰ ਜ਼ਰੂਰ ਗਦੀਓ' ਉਠਾ 
ਦਿੱਤਾ ਜਾਵੇ। ਜੇ ਓਸ ਨੇ ਰੂਸ ਨਾਲ ਸਮਝੌਤਾ ਕਰ ਲਿਆ, ਤਦ ਪੰਜਾਬ ਦੀ ਪੱਛਮੀ ਬਾਹੀ' 
ਬੜੀ ਖਤਰਨਾਕ ਹੋ ਜਾਵੇਗੀ। ਮਹਾਰਾਜਾ ਨੇ ਇਸ ਗੱਲ ਨਾਲ ਪੂਰਨ ਸੰਮਤੀ ਪ੍ਰਗਟ ਕੀਤੀ, 
ਸਫੀਰਾਂ ਨੂੰ ਆਪਣੇ ਨਾਲ ਲਾਹੌਰ ਲੈ ਗਿਆ, ਜਿੱਥੇ ੧੩ ਜੁਲਾਈ ਨੂੰ ਇੱਕ ਆਮ ਦਰਬਾਰ ਕਰ 
ਕੇ ਸਫੀਰਾਂ ਨੂੰ ਬਹੁਮੁਲੇ ਸਿਰੋਪਾ ਦਿੱਤੇ। 

੨੧੫. ਸ਼ਾਹ ਸ਼ੁਜਾ ਨਾਲ ਇਕਰਾਰ ਹੋਣਾ 

ਜਦ ਸਫੀਰਾਂ ਦਾ ਮਤਲਬ ਪੂਰਾ ਹੋ ਗਿਆ, ਤਦ ਮਿਸਟਰ ਮੈਗਨਾਟਨ ਲੁਧਿਆਣੇ ਗਏ ਤਾਂ ਜੋ ਸ਼ਾਹ 
ਸ਼ੁਜਾ ਨੂੰ ਓਸ ਦੇ ਆਉਣ ਵਾਲੇ ਚੰਗੇ ਦਿਨਾਂ ਦੀ ਖ਼ੁਸ਼ਖਬਰੀ ਦੇਣ। ਗਵਰਨਮੈਂਟ ਅੰਗਰੇਜ਼ੀ ਦੀ 
ਇਸ ਸੋਹਣੀ ਤਜਵੀਜ਼ ਨੂੰ ਦੱਸ ਕੇ ਅੰਗ੍ਰੇਜ਼ਾਂ ਤੇ ਲਾਹੌਰ ਦਰਬਾਰ ਦਾ ਓਸ ਨੂੰ ਧੰਨਵਾਦੀ 
ਬਣਾਇਆ। ਲਾਹੌਰ ਦਰਬਾਰ ਅੰਗ੍ਰੇਜ਼ ਤੇ ਸ਼ੁਜਾਉਲ ਮੁਲਕ ਤਿੰਨਾਂ ਦੇ ਵਿਚਕਾਰ ਇੱਕ 

ਇਕਰਾਰਨਾਮਾ ਲਿਖਿਆ ਜਾਵੇ, ਨਿਸ਼ਚੇ ਹੋਇਆ ਕਿ ਸ਼ਾਹ ਸ਼ੁਜਾ ਆਪ ਆਪਣੀ ਫੌਜ ਨਾਲ 
ਅਮੀਰ ਕਾਬਲ ਤੇ ਚੜ੍ਹਾਈ ਕਰੇ। ਅੰਗਰੇਜ਼ਾਂ ਨੇ ਸ਼ਿਕਾਰਪੁਰ (ਸਿੰਧ) ਨੂੰ ਆਪਣੇ ਕਬਜ਼ੇ ਵਿੱਚ 
ਲੈਣਾ ਚਾਹਿਆ। ਇਸ ਕਰ ਕੇ ਮਹਾਰਾਜਾ ਨੇ ਵੀ ਜਲਾਲਾਬਾਦ ਤੇ ਕਬਜ਼ਾ ਰੱਖਣਾ ਜ਼ਰੂਰੀ 
ਸਮਝਿਆ। ਸ਼ਾਹ ਸ਼ੁਜਾ ਨੇ ਆਪਣੀ ਵੱਲੋਂ ਦੋ ਲੱਖ ਰੁਪਯਾ ਨਕਦ ਸਾਲਾਨਾ ਖਰਾਜ ਦਾ ਇਸ 
ਰਿਆਇਤ ਦੇ ਬਦਲੇ ਕਿ ਓਹਦੇ ਪੰਜ ਹਜ਼ਾਰ ਮੁਸਲਮਾਨ ਸਵਾਰਾਂ ਦੀ ਫੌਜ ਪਿਸ਼ਾਵਰ ਦੀ 
ਸਰਹੱਦ ਤੇ ਓਸ ਦਾ ਖ਼ਾਸ ਪੁਬੰਧ ਕਰਨ ਲਈ ਰਹੇਗੀ, ਇਕਰਾਰ ਕੀਤਾ ਤੇ ਖਰਾਜ ਤੋ' ਵੱਖਰਾ 
ਬਹੁਤ ਸਾਰੇ ਚੰਗੀ ਨਸਲ ਦੇ ਘੋੜੇ, ਖੱਚਰਾਂ ਤੇ ਹੋਰ ਬਹੁਤ ਸਾਰੇ ਅਫ਼ਗ਼ਾਨਿਸਤਾਨ ਦੇ 
ਤੋਹਫਿਆਂ ਦੇ ਹਰ ਸਾਲ ਦੇਣ ਦਾ ਇਕਰਾਰ ਵੀ ਕੀਤਾ। 


ਇਹ ਸਾਰੀਆਂ ਗੱਲਾਂ ਦਾ ਫ਼ੈਸਲਾ ਹੋ ਜਾਣ ਤੇ ਅੰਗਰੇਜ਼ੀ ਫੌਜ ਫਿਰੋਜ਼ਪੁਰ ਇਕੱਠੀ ਹੋਣ ਲੱਗੀ ਤੇ ਇਹ 


ਜ਼ਰੂਰੀ ਸਮਝਿਆ ਗਿਆ ਕਿ ਚੜ੍ਹਾਈ ਕਰਨ ਤੋਂ ਪਹਿਲਾਂ ਗਵਰਨਰ ਜਨਰਲ ਆਕਲੈਂਡ 
ਮਹਾਰਾਜਾ ਸਾਹਿਬ ਨਾਲ ਆਪ ਮਿਲ ਕੇ ਗੱਲਬਾਤ ਕਰ ਕੇ ਇਕਰਾਰਨਾਮੇ ਨੂੰ ਪੱਕਾ ਕਰ ਲੈਣ। 
੨੧੬. ਲਾਰਡ ਆਕਲੈਂਡ ਤੇ ਮਹਾਰਾਜੇ ਦੀ ਮੁਲਾਕਾਤ 


ਸੋ ਇਹ ਫ਼ੈਸਲਾ ਹੋਇਆ ਕਿ ਫਿਰੋਜ਼ਪੁਰ ਵਿੱਚ ਸ਼ੇਰਿ-ਇ-ਪੰਜਾਬ ਤੇ ਲਾਰਡ ਆਕਲੈਂਡ ਦੀ ਮੁਲਾਕਾਤ 


ਹੋਵੇ। ਭਾਵੇਂ ਮਹਾਰਾਜਾ ਸਾਹਿਬ ਬੀਮਾਰ ਸਨ, ਤਦ ਵੀ ਓਹਨਾਂ ਪ੍ਰਵਾਨ ਕਰ ਲਿਆ। ੩੦ 
ਨਵੰਬਰ ਨੂੰ ਮੁਲਾਕਾਤ ਦਾ ਦਿਨ ਨੀਯਤ ਹੋਇਆ। ਰੋਪੜ ਵਾਂਗ ਮੁਲਾਕਾਤਾਂ ਦੀਆਂ ਰਸਮਾਂ 
ਅਦਾ ਹੋਈਆਂ। ਬਹੁਮੁਲੇ ਤੋਹਫੇ ਇੱਕ ਦੂਜੇ ਨੂੰ ਦਿੱਤੇ ਗਏ। ਲਾਰਡ ਆਕਲੈਂਡ ਨੇ ਆਦਮੀ ਦੇ 
ਕਦ ਜਿੰਨੀ ਮਲਕਾਂ ਦੀ ਤਸਵੀਰ ਮਹਾਰਾਜਾ ਸਾਹਿਬ ਨੂੰ ਦਿੱਤੀ। ਤਿੰਨ ਦਿਨ ਆਪਸ ਵਿੱਚ 
ਕਾਬਲ ਤੇ ਸਿੰਧ ਦੀ ਬਾਬਤ ਗੱਲਬਾਤ ਹੋਂਦੀ ਰਹੀ। ਮਹਾਰਾਜਾ ਨੇ ਸਾਰੀਆਂ ਗੱਲਾਂ ਪ੍ਰਵਾਨ ਕਰ 
ਲਈਆਂ। 

੨੧੭. ਗਵਰਨਰ ਦਾ ਲਾਹੌਰ ਤੇ ਅੰਮ੍ਰਿਤਸਰ ਆਉਣਾ 


ਮਹਾਰਾਜਾ ਨੇ ਲਾਰਡ ਆਕਲੈਂਡ ਨੂੰ ਕਿਹਾ ਕਿ ਜਿਕੁਣ ਦੋ ਦਫਾ ਅਸਾਂ ਤੁਹਾਡੇ ਇਲਾਕੇ ਵਿੱਚ ਆ ਕੇ 


ਮੁਲਾਕਾਤ ਕੀਤੀ ਹੈ, ਉਵੇਂ ਹੀ ਤੁਹਾਨੂੰ ਸਾਡੇ ਇਲਾਕੇ ਵਿੱਚ ਆ ਕੇ ਖਾਤਰ ਕਰਨ ਦਾ ਮੌਕਾ 
ਦੇਣਾ ਚਾਹੀਦਾ ਹੈ। ਗਵਰਨਰ ਨੇ ਇਹ ਗੱਲ ਮੰਨ ਲਈ। ਮਹਾਰਾਜਾ ਸਾਹਿਬ ਤਿੰਨ ਦਿਨ 
ਪਹਿਲਾਂ ਅੰਮਿ੍‌ਤਸਰ ਆ ਗਏ ਤੇ ਸਵਾਗਤ ਦਾ ਪ੍ਰਬੰਧ ਕੀਤਾ। ਤਿੰਨ ਦਿਨ ਪਿੱਛੋਂ ਗਵਰਨਰ 
ਆਇਆ। ਬੜੀ ਸ਼ਾਨੋਂ ਸ਼ੌਕਤ ਤੇ ਸਜ ਧਜ ਨਾਲ ਸਵਾਗਤ ਕੀਤਾ। ਤਿੰਨ ਦਿਨ ਸ਼ਹਿਰ 
ਅੰਮ੍ਰਿਤਸਰ ਵਿੱਚ ਰੌਸ਼ਨੀ ਹੋਂਦੀ ਰਹੀ, ਗਵਰਨਰ ਮਹਾਰਾਜਾ ਸਾਹਿਬ ਦੀ ਮਹਿਮਾਨਦਾਰੀ ਤੋਂ 
ਬੜਾ ਪ੍ਰਸੰਨ ਹੋਇਆ। ਇਨ੍ਹਾਂ ਹੀ ਦਿਨਾਂ ਵਿੱਚ ਕੰਵਰ ਨੌਨਿਹਾਲ ਸਿੰਘ ਨੂੰ ਹੈਜ਼ਾ ਹੋ ਗਿਆ, 
ਜਿਸ ਤੋਂ ਮਹਾਰਾਜਾ ਸਾਹਿਬ ਨੂੰ ਬੜੀ ਚਿੰਤਾ ਹੋਈ। ਲਾਰਡ ਆਕਲੈਂਡ ਪੁੱਛਣ ਲਈ ਗਏ। 
ਇੱਕ ਹਫਤੇ ਦੇ ਅੰਦਰ ਅੰਦਰ ਕੰਵਰ ਸਾਹਿਬ ਨੂੰ ਬਿਲਕੁਲ ਅਰਾਮ ਆ ਗਿਆ। 


ਇੱਥੋਂ ਮਹਾਰਾਜਾ ਸਾਹਿਬ ਤੇ ਗਵਰਨਰ ਇੱਕ ਸਵਾਰੀ ਵਿੱਚ ਹੀ ਬੈਠ ਕੇ ਲਾਹੌਰ ਪੁੱਜੇ। ਸ਼ਾਲਾਮਾਰ ਬਾਗ਼ 


ਵਿੱਚ ਇੱਕ ਭਾਰੀ ਦਰਬਾਰ ਹੋਇਆ। ਗੁਲਾਬ ਤੇ ਕੇਵੜਾ ਸੜਕਾਂ ਤੇ ਛਿੜਕਿਆ ਗਿਆ। 
ਬੂਟਿਆਂ ਤੇ ਦੀਵਾਰਾਂ ਤੇ ਰੌਸ਼ਨੀ ਕੀਤੀ ਗਈ, ਫੁਵਾਰੇ ਛੱਡੇ ਗਏ, ਝਰਨੇ ਚੱਲ ਪਏ, ਨਹਿਰ 
ਜਾਰੀ ਹੋ ਗਈ। ਸਰਦਾਰ ਬਹੁਮੁੱਲੇ ਲਿਬਾਸ ਵਿੱਚ ਆ ਗਏ, ਇੱਕ ਖੁੱਲ੍ਹੇ ਸ਼ਮਿਆਨੇ ਦੇ ਹੇਠ 
ਸੋਨੇ ਦੀਆਂ ਕੁਰਸੀਆਂ ਤੇ ਗਵਰਨਰ ਜਨਰਲ ਤੇ ਮਹਾਰਾਜਾ ਸਾਹਿਬ ਬੈਠੇ। ਦੇਸੀ ਰਾਗ ਰੰਗ 
ਸੁਣ ਕੇ ਗਵਰਨਰ ਬੜਾ ਪੁਸੰਨ ਹੋਇਆ, ਕੰਵਰ ਨੌਨਿਹਾਲ ਸਿੰਘ ਦੇ ਵਿਆਹ ਦੇ ਜਲਸੇ ਤੋਂ 
ਮਗਰੋਂ ਸਭ ਤੋ' ਵੱਡਾ ਜਲਸਾ ਇਹ ਹੀ ਹੋਇਆ। ਦੂਜੀ ਰਾਤ ਬੜੀ ਹੀ ਸ਼ੋਕਦਾਇਕ ਆਈ ਕਿ 
ਮਹਾਰਾਜਾ ਸਾਹਿਬ ਨੂੰ ਅੱਚਣਚੇਤ ਲਕਵਾ ਹੋ_ਗਿਆ। ਮੂੰਹ ਤੋਂ ਪਾਣੀ ਜਾਨ ਲੱਗਾ ਤੇ ਜ਼ੁਬਾਨ 
ਬੰਦ ਹੋ ਗਈ, ਇਸ ਤੇ ਵੀ ਮਹਾਰਾਜਾ ਸਾਹਿਬ ਨੇ ਗਵਰਨਰ ਜਨਰਲ ਦੀ ਸੇਵਾ ਵਿੱਚ ਕੋਈ 
ਫ਼ਰਕ ਨਹੀਂ ਪੈਣ ਦਿੱਤਾ। ਇਸ਼ਾਰਿਆਂ ਨਾਲ ਆਪ ਹਰ ਇੱਕ ਗੱਲ ਦਾ ਹੁਕਮ ਦੇਂਦੇ ਰਹੇ। 

ਇਸ ਸਮੇਂ ਵਿੱਚ ਸ਼ਾਹ ਸ਼ੁਜਾ ਨੇ ਨਾਮ ਮਾਤਰ ਆਪਣੀ ਫੌਜ ਰੱਖ ਕੇ ਨੌ ਹਜ਼ਾਰ ਅੰਗਰੇਜ਼ੀ ਸੈਨਾ 
ਨਾਲ ਲੈ ਕੇ ਜਦ ਸਿੰਧ ਤੇ ਕੋਇਟੇ ਦੇ ਰਾਹ ਕੰਧਾਰ ਪੁੱਜਣ ਦੀ ਕੋਸ਼ਿਸ਼ ਕੀਤੀ, ਤਦ ਇਧਰ 
ਕਰਨਲ ਵੈੱਡ ਸਾਹਿਬ ਨੂੰ ਹੁਕਮ ਹੋਇਆ ਕਿ ਪੰਜਾਬੀ ਫੌਜ ਦੇ ਨਾਲ ਲਾਹੌਰ ਦੇ ਰਾਹ 
ਪਿਸ਼ਾਵਰ ਪੁੱਜੇ। ਇਸ ਗੱਲ ਦੀ ਦਰਖ਼ਾਸਤ ਮਹਾਰਾਜਾ ਨੇ ਮਨਜ਼ੂਰ ਕਰ ਲਈ, ਕਿੰਤੂ ਸ਼ਰਤ 
ਇਹ ਸੀ ਕਿ ਮਹਾਰਾਜਾ ਦੇ ਇਲਾਕੇ ਵਿੱਚ ਗਊਕਸ਼ੀ ਨਾ ਕੀਤੀ ਜਾਏ। ਗਵਰਨਰ ਤਾਂ ਇਸ 
ਫ਼ੈਸਲੇ ਦੇ ਮਗਰੋਂ ਚਲਾ ਗਿਆ, ਕਿੰਤੂ ਵੈੱਡ ਸਾਹਿਬ ਫੌਜ ਤੇ ਤੋਪਾਂ ਦੇ ਆਉਣ ਦੀ ਉਡੀਕ 
ਵਿੱਚ ਲਾਹੌਰ ਠਹਿਰਿਆ ਰਿਹਾ। 
੨੧੮. ਅੰਗਰੇਜ਼ੀ ਫੌਜ ਦੀ ਸਹਾਇਤਾ 

ਮਾਘ ਦੇ ਅੰਤ ਵਿੱਚ ਅੰਗਰੇਜ਼ੀ ਫੌਜ ਜਦ ਲਾਹੌਰ ਅੱਪੜ ਗਈ, ਤਦ ੬ ਹਜ਼ਾਰ ਸਿੱਖਾਂ ਦੀ ਬਹਾਦਰ ਫੌਜ 
ਵੀ ਕਰਨਲ ਵੈੱਡ ਸਾਹਿਬ ਦੀ ਸਹਾਇਤਾ ਲਈ ਨਾਲ ਗਈ, ਜਿਸ ਨੂੰ ਨਾਲ ਲੈ ਕੇ ਉਕਤ 
ਸਾਹਿਬ ਨੇ ਤਹਿਮੂਰ ਤੇ ਸ਼ਾਹ ਸ਼ੁਜਾ ਦੇ ਨਾਲ ਪਿਸ਼ਾਵਰ ਵੱਲ ਕੂਚ ਕੀਤਾ। ਇਸ ਤੋਂ' ਪਿੱਛੋਂ 
ਕੰਵਰ ਨੌਨਿਹਾਲ ਸਿੰਘ ਨੇ ਇੱਕ ਹੋਰ ਜਗ੍ਹਾ ਫੌਜ ਵੀ ਭੇਜੀ, ਜੋ ਪਿਸ਼ਾਵਰ ਵਿੱਚ ਪਹਿਲੀ ਫੌਜ 
ਦੇ ਨਾਲ ਜਾ ਮਿਲੀ। 

੨੧੯. ਕਾਬਲ ਤੇ ਕੰਧਾਰ ਦੀ ਫਤਹ 

ਸ਼ੁਰੂ ੧੮੯੬ ਬਿ. ਵਿੱਚ ਸ਼ਾਹ ਸ਼ੁਜਾ ਕੰਧਾਰ ਪੁੱਜਾ। ਇਸ ਦੇ ਪੁੱਜਣ ਸਾਰ ਸਾਰੇ ਬਾਕਰਜ਼ੇਈ ਪਠਾਣ ਨੱਸ 
ਗਏ। ੮ ਮਈ ੧੮੩੯ ਈਸਵੀ ਨੂੰ ਸ਼ਾਹ ਸ਼ੁਜਾ ਤਖ਼ਤ ਤੇ ਬੈਠ ਗਿਆ। ਮਿਸਟਰ ਮੈਂਗਨਾਟਨ 
ਤੇ ਸਰ ਜਾਨ ਕੇਨ ਸਾਹਿਬ ਨੇ ਜੋ ਓਸ ਵੇਲੇ ਨਾਲ ਸਨ, ਅੰਗ੍ਰੇਜ਼ੀ ਗਵਨਰਮੈਂਟ ਵੱਲੋਂ ਤੋਹਫੇ 
ਪੇਸ਼ ਕੀਤੇ। ਤਖ਼ਤ ਤੇ ਬੈਠਣ ਦੀ ਹਰ ਇੱਕ ਰਸਮ ਨੂੰ ਬੜੀ ਧੂਮ ਧਾਮ ਨਾਲ ਮਨਾਇਆ 
ਗਿਆ। ੧੧ ਜੁਲਾਈ ਨੂੰ ਗ਼ਜ਼ਨੀ ਲੁੱਟੀ। ਕਾਬਲ ੧੮ ਅਗਸਤ ਨੂੰ ਫਤਹ ਕਰ ਕੇ ਸ਼ਾਹ ਸ਼ੁਜਾ 
ਨੂੰ ਤਖ਼ਤ ਤੇ ਬਿਠਾਇਆ ਗਿਆ। 

੨੨੦. ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ ਰਾਜ ਤਿਲਕ 

ਮਹਾਰਾਜਾ ਰਣਜੀਤ ਸਿੰਘ ਨੂੰ ਇਲਾਜ ਕਰਾਣ ਤੇ ਵੀ ਕੋਈ ਲਾਭ ਨਾ ਹੋਇਆ। ਦਿਨ-ਬ-ਦਿਨ 
ਕਮਜ਼ੋਰ ਹੋਂਦੇ ਚਲੇ ਗਏ। ਜਦ ਓਹਨਾਂ ਨੂੰ ਬਿਲਕੁਲ ਨਿਰਾਸ਼ਤਾ ਹੋ ਗਈ, ਤਦ ਇੱਕ ਦਿਨ 
ਸਾਰੇ ਸਰਦਾਰਾਂ ਤੇ ਦਰਬਾਰੀਆਂ ਦੇ ਸਾਹਮਣੇ ਆਪਣੇ ਵੱਡੇ ਲੜਕੇ ਸ਼ਾਹਜ਼ਾਦਾ ਖੜਕ ਸਿੰਘ ਨੂੰ 
ਜੋ ਪਹਿਲਾਂ ਹੀ ਤਾਜ ਤਖ਼ਤ ਦਾ ਵਾਰਸ ਨਿਸ਼ਚਤ ਹੋ ਚੁੱਕਾ ਸੀ, ਬੁਲਾ ਕੇ ਰਾਜ ਤਿਲਕ ਦੇ 
ਦਿੱਤਾ ਤੇ ਰਾਜ ਪ੍ਰਬੰਧ ਓਹਦੇ ਹੱਥ ਵਿੱਚ ਦੇ ਕੇ ਰਾਜਾ ਧਿਆਨ ਸਿੰਘ ਨੂੰ ਓਹਦਾ ਵਜ਼ੀਰ ਬਣਾ 
ਦਿੱਤਾ ਤੇ ਸ਼ਾਹਜ਼ਾਦਾ ਖੜਕ ਸਿੰਘ; ਜੋ ਬਿਲਕੁਲ ਸੂਧਾ ਤੇ ਭਗਤ ਸੁਭਾਵ ਮਨੁੱਖ ਸੀ, ਦੀ ਬਾਂਹ 
ਰਾਜਾ ਧਿਆਨ ਸਿੰਘ ਦੇ ਹੱਥ ਦੇ ਕੇ ਇਸ਼ਾਰੇ ਨਾਲ ਕਿਹਾ ਕਿ ਇਸ ਨੂੰ ਮੇਰੀ ਜਗ੍ਹਾ ਤੇ 
ਸਮਝਣਾ। ਇਸ ਦੇ ਮੰਦੇ ਚੰਗੇ ਦੇ ਰਖਵਾਲੇ ਰਹਿਣਾ। ਇਸ ਤੋਂ ਪਿੱਛੋਂ ਮਹਾਰਾਜਾ ਦੇ ਹੱਥੋਂ 
ਧਿਆਨ ਸਿੰਘ ਨੂੰ ਇੱਕ ਬੁਹਮੁਲਾ ਸਿਰੋਪਾਓ ਦੇ ਕੇ ਇਹ ਖ਼ਿਤਾਬ ਦਵਾਯਾ ਗਿਆ: 

“ਰਾਜਾ ਧਿਆਨ ਸਿੰਘ ਨਾਇਬ ਉਲਸਲਤਨਤ ਉਜ਼ਮਾ। ਖੈਰ ਖਾਹ ਸ਼ਮੀਮੀ ਦੌਲਤੇ ਸਰਕਾਰ ਵਜ਼ੀਰ 
ਆਜ਼ਮ। ਦਸਤੂਰ ਮੁਕਰਮ ਮੁਖਤਾਰ ਵ ਮਦਾਰਉਲ ਮਹਾਮ ਕੁਲ ਮੁਲਕ ਪੰਜਾਬ। ` ਤੇ ਇਹ 
ਕਾਰਵਾਈ ਨਿਯਮ ਅਨੁਸਾਰ ਸਾਰੇ ਮੁਲਕ ਵਿੱਚ ਪਗਟ ਕਰ ਦਿੱਤੀ ਗਈ। 

੨੨੧੮. ਸ਼ੇਰਿ ਪੰਜਾਬ ਦਾ ਚਲਾਣਾ 

ਜਦ ਮਹਾਰਾਜੇ ਦੇ ਚਲਾਣਾ ਕਰਨ ਦਾ ਸਮਾਂ ਬਹੁਤ ਨੇੜੇ ਆ ਗਿਆ, ਤਦ ਲੱਖਾਂ ਰੁਪਯੇ ਗ਼ਰੀਬਾਂ ਅਨਾਥਾਂ 
ਵਿੱਚ ਵੰਡੇ ਗਏ। ਹਰ ਇੱਕ ਮੱਤ ਵਾਲੇ ਨੇ ਆਪਣੇ ਧਾਰਮਿਕ ਅਸਥਾਨ ਵਿੱਚ ਮਹਾਰਾਜੇ ਦੀ 
ਆਤਮਾ ਲਈ ਸ਼ੁਭ ਪ੍ਰਾਰਥਨਾ ਕੀਤੀ। ਅੰਤ ਨੂੰ ਰਾਜਾ ਧਿਆਨ ਸਿੰਘ ਨੇ ੧੦ ਲੱਖ ਦਾ 
ਚਬੂਤਰਾ ਬਣਾ ਕੇ ਓਸ ਤੇ ਬਹੁਮੁੱਲੇ ਦੋਸ਼ਾਲੇ ਵਿਛਾ ਕੇ ਮਹਾਰਾਜਾ ਸਾਹਿਬ ਨੂੰ ਉਸ ਤੇ ਲਿਟਾ 

ਦਿੱਤਾ। ਉਸ ਚਾਂਦੀ ਦੇ ਚਬੂਤਰੇ ਤੇ ੧੫ ਹਾੜ ੧੮੯੬ ਬਿਕ੍ਰਮੀ ਮੁਤਾਬਕ ੨੭ ਜੂਨ ੧੮੩੯ 
ਨੂੰ ਪੰਜ ਸ਼ੰਬੇ ਦੇ ਦਿਨ ਛੇ ਘੜੀ ਦਿਨ ਰਹਿੰਦੇ ਸ਼ੇਰੇ ਪੰਜਾਬ; ਜਿਸ ਦਾ ਦਬਦਬਾ ਸਾਰੇ ਮੁਲਕ ਤੇ 
ਛਾ ਰਿਹਾ ਸੀ, ਜਿਸ ਦੀ ਬਹਾਦਰੀ, ਦਲੇਰੀ ਤੇ ਦਾਨੀ ਸੁਭਾਵ ਦੇ ਹਾਲ ਇਤਿਹਾਸ ਦੇ ਪੰਨਿਆਂ 
ਤੇ ਸ਼ੋਭਾ ਦੇ ਰਹੇ ਹਨ, ਅਜਿਹੇ ਆਰਾਮ ਦੇ ਨਾਲ ਸੌਂ ਗਿਆ ਕਿ ਫਿਰ ਪਾਸਾ ਨਹੀਂ 
ਬਦਲਿਆ। ਕਹਿੰਦੇ ਹਨ ਕਿ ਮਹਾਰਾਜਾ ਸਾਹਿਬ ਨੇ ਪ੍ਰਾਣ ਛੱਡਣ ਸਮੇਂ ਚਾਹਿਆ ਕਿ ਕੋਹਿਨੂਰ 
ਹੀਰਾ ਹੋਰ ਬਹੁਮੁੱਲੇ ਜਵਾਹਰਾਤ ਦੇ ਨਾਲ ਦਰਬਾਰ ਸਾਹਿਬ ਅਰਪਨ ਕਰ ਦਿੱਤਾ ਜਾਵੇ, ਜੋ 
ਓਸ ਦੇ ਦਾਨੀ ਸੁਭਾਵ ਦਾ ਅੰਤਲਾ ਨਮੂਨਾ ਸੀ ਤੇ ਸਦਾ ਰਹਿੰਦਾ। ਕਿੰਤੂ ਰਾਜਾ ਧਿਆਨ ਸਿੰਘ 
ਤੇ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਨੇ ਮਿਸਰ ਬੇਲੀਰਾਮ ਤੋਸ਼ਾ ਖਾਨਾ ਵਾਲੇ ਦੀ ਸਹਾਇਤਾ ਨਾਲ 
ਦੇਣ ਤੋਂ ਇਨਕਾਰ ਕਰ ਦਿੱਤਾ ਤੇ ਕਿਹਾ, “ਇਹ ਉਸ ਆਦਮੀ ਦੀ ਮਾਲਕੀ ਹੈ, ਜਿਸ ਦੇ 
ਸਿਰ ਤੇ ਤਾਜ ਹੋਵੇ, ਖੈਰਾਤ ਵਿੱਚ ਨਹੀਂ ਦੇਣੀ ਚਾਹੀਦੀ।” ਸਿੱਟਾ ਇਹ ਕਿ ਮਹਾਰਾਜਾ ਦਾ 
ਅੱਖਾਂ ਬੰਦ ਕਰਨਾ ਸੀ ਕਿ ਘਰ ਘਰ ਮਾਤਮ ਹੋ ਗਿਆ। 

ਰਾਜਾ ਧਿਆਨ ਸਿੰਘ ਵਿਖਾਵੇ ਵਾਸਤੇ ਬਹੁਤ ਰੋਂਦਾ ਸੀ। ਬਾਕੀ ਬਹੁਤ ਸਾਰੇ ਸਿੱਖ ਸਰਦਾਰਾਂ ਦੇ ਤਾਂ ਰੋਂਦੇ 
ਸਾਹ ਰੁਕ ਰੁਕ ਜਾਂਦੇ ਸਨ। ਉਸ ਦਿਨ ਕਵੇਲਾ ਹੋ ਗਿਆ ਸੀ। ਇਸ ਕਰ ਕੇ ਦੂਜੇ ਦਿਨ ਬੜੀ 
ਸ਼ਾਨ ਨਾਲ ਮਹਾਰਾਜਾ ਸਾਹਿਬ ਦਾ ਬਬਾਣ ਕੱਢਿਆ। ਰਾਜਿਆਂ ਦੇ ਰਵਾਜ ਅਨੁਸਾਰ ਪਹਿਲਾਂ 
ਮਹਾਰਾਜਾ ਸਾਹਿਬ ਨੂੰ ਸਰੀ ਦਰਬਾਰ ਸਾਹਿਬ ਦੇ ਜਲ ਨਾਲ ਅਸ਼ਨਾਨ ਕਰਾ ਕੇ ਸ਼ਾਹਨਾ ਕਪੜੇ 
ਪਵਾਏ ਗਏ ਤੇ ਬਹੁਮੁੱਲੇ ਗਹਿਣੇ ਤੇ ਸ਼ਸਤ੍ਰ ਜੋ ਓਹ ਜੀਉਂਦਿਆਂ ਪਾਇਆ ਕਰਦੇ ਸਨ, ਪਾਏ 
ਗਏ। ਉਸ ਵੇਲੇ ਮਹਾਰਾਜੇ ਦਾ ਸਾਰਾ ਪਰਿਵਾਰ ਇਕੱਠਾ ਹੋ ਗਿਆ ਤੇ ਰਾਣੀਆਂ ਨੇ ਵਜ਼ੀਰ 
ਧਿਆਨ ਸਿੰਘ ਨੂੰ ਗੀਤਾ, ਸਾਲਗਰਾਮ ਤੇ ਮਹਾਰਾਜੇ ਦੇ ਪੈਰਾਂ ਨੂੰ ਹੱਥ ਲੁਆ ਕੇ ਸਪਤ ਲਈ 
ਗਈ ਕਿ ਓਹ ਉਮਰ ਭਰ ਮਹਾਰਾਜੇ ਦੀ ਸਲਤਨਤ ਦਾ ਸ਼ੁਭਚਿੰਤਕ ਰਹੇਗਾ। ਸ਼ਾਹਜ਼ਾਦਾ 
ਖੜਕ ਸਿੰਘ ਤੇ ਕੰਵਰ ਨੌਨਿਹਾਲ ਸਿੰਘ ਦੇ ਨਾਲ ਕਦੇ ਬੇਵਫ਼ਾਈ ਨਹੀਂ ਕਰੇਗਾ। ਮਹਾਰਾਜੇ ਦੇ 
ਸਰੀਰ ਨੂੰ ਚੰਦਨ ਆਦਿਕ ਲਾ ਬਬਾਣ ਬਾਹਰ ਕੱਢਿਆ ਗਿਆ। ਸਿੱਖ ਸਰਦਾਰਾਂ ਨੇ ਨੰਗੇ ਪੈਰ 
ਹੋ ਕੇ ਉਠਾਇਆ ਤੇ ਜਿੱਥੇ ਚੰਦਨ ਦੀ ਚਿਖਾ ਤਿਆਰ ਸੀ, ਉੱਥੇ ਲੈ ਚਲੇ। ਤੋਪਾਂ ਦੀ ਸਲਾਮੀ 
ਹੋਈ, ਝੰਡੇ ਗਿਰਾ ਦਿੱਤੇ ਗਏ, ਮਾਤਮੀ ਵਾਜਾ ਵਜਣ ਲੱਗਾ, ਹਰ ਇੱਕ ਆਦਮੀ ਚੁੱਕ ਕੇ 
ਫ਼ਿਕਰ ਵਿੱਚ ਸੀ। ਅੱਗੇ ਅੱਗੇ ਮਹਾਰਾਜੇ ਦੇ ਬਾਡੀਗਾਰਡ ਦੇ ਸਵਾਰ ਤੇ ਪਿਆਦਾ ਪਲਟਨ 
ਮਾਤਮੀ ਕਦਮ ਰੱਖਦੀ ਜਾ ਰਹੀ ਸੀ। ਮਹਾਰਾਜਾ ਸਾਹਿਬ ਦੇ ਨਾਲ ਮਹਾਰਾਜੇ ਦੇ ਪੁੱਤਰ ਤੇ ਪੋਤਰੇ 
ਚੌਰ ਕਰ ਰਹੇ ਸਨ। ਨਾਲ ਹੀ ਰਾਜਾ ਧਿਆਨ ਸਿੰਘ, ਜਿਸ ਨੂੰ ਕਿ ਮਹਾਰਾਜੇ ਨੇ ਇੱਕ 
ਸਪਾਹੀ ਦੇ ਦਰਜੇ ਤੋਂ ਵਜ਼ੀਰ ਬਣਾ ਦਿੱਤਾ ਸੀ, ਚੌਰ ਕਰ ਰਿਹਾ ਸੀ। ਪਿੱਛੇ ਪਿੱਛੇ ਰਾਣੀਆਂ 
ਆਪਣੀਆਂ ਨੌਕਰਾਣੀਆਂ ਸਮੇਤ ਜਾ ਰਹੀਆਂ ਸਨ। ਜਦ ਮਹਾਰਾਜਾ ਦਾ ਬਬਾਣ ਕਿਲ੍ਹੇ ਤੋਂ 
ਬਾਹਰ ਨਿੱਕਲਿਆ, ਤਦ ਅੱਗੇ ਬੇਅੰਤ ਖ਼ਲਕਤ ਆਪਣੇ ਪਿਆਰੇ ਮਹਾਰਾਜੇ ਦੇ ਅੰਤਮ 
ਦਰਸ਼ਨ ਕਰਨ ਲਈ ਇਕੱਠੀ ਹੋਈ ਹੋਈ ਸੀ। ਕੋਈ ਅਜਿਹਾ ਆਦਮੀ ਨਹੀਂ ਸੀ, ਜਿਸ ਦੇ 
ਚੇਹਰੇ ਤੇ ਉਦਾਸੀਨਤਾ, ਫ਼ਿਕਰ ਤੇ ਸ਼ੋਕ ਦੇ ਚਿੰਨ੍ਹ ਪ੍ਰਗਟ ਨਾ ਹੁੰਦੇ ਹੋਣ। ਮਹਾਰਾਜਾ ਤੋ' ਸਾਰੀ 
ਪ੍ਰਜਾ ਤੇ ਅਹਿਲਕਾਰ ਖ਼ੁਸ਼ ਸਨ ਤੇ ਇਸ ਨੂੰ ਹਰ ਇੱਕ ਕੌਮ ਮੁਹਬਤ ਤੇ ਪਿਆਰ ਦੀ ਨਿਗਾਹ 
ਨਾਲ ਵੇਖਦੀ ਸੀ, ਇਸ ਕਰ ਕੇ ਸਾਰੀ ਪਰਜਾ ਗ਼ਮਾਂ ਦੇ ਸਮੁੰਦਰ ਵਿੱਚ ਡੁੱਬੀ ਵਿਖਾਈ ਦਿੰਦੀ 
ਸੀ। 

ਮਹਾਰਾਜੇ ਦਾ ਉਹ ਹਜ਼ੂਰੀ ਬਾਗ਼ ਜੋ ਅੱਗੇ ਗ਼ਮ, ਫ਼ਿਕਰ ਤੇ ਸੋਚਾਂ ਵਿੱਚ ਪਿਆਂ ਦੇ ਚੇਹਰਿਆਂ ਨੂੰ ਖਿੜਾ 
ਦੇਂਦਾ ਸੀ, ਅੱਜ ਜਦ ਮਹਾਰਾਜਾ ਦੀ ਲਾਸ਼ ਪਾਸ ਦੀ ਗ਼ੁਜ਼ਰੀ, ਤਦ ਹੈਰਾਨ, ਪਸ਼ੇਮਾਨ ਤੇ ਗ਼ਮ 
ਦੀ ਮੂਰਤ ਬਣਿਆ ਹੋਇਆ ਸੀ। ਪੰਛੀ ਚੁੱਪ, ਫ਼ੁੱਲਾਂ ਦੇ ਸੀਨੇ ਚਾਕ ਤੇ ਬੂਟੇ ਸਿਰ ਝੁਕਾਈ 
ਖੜ੍ਹੇ ਸਨ, ਸ਼ਮਸ਼ਾਦ ਹੈਰਾਨ ਪਸ਼ੇਮਾਨ ਖਲੋਤਾ ਸੀ। ਸੋਸਨ ਦਾ ਗ਼ਮ ਨਾਲ ਮੂੰਹ ਕਾਲਾ ਹੋ 
ਗਿਆ ਸੀ, ਬਨਫ਼ਸ਼ਾ ਸਿਰ ਦੇ ਵਾਲ ਖੋਹ ਰਿਹਾ ਸੀ, ਮਹਿੰਦੀ ਖ਼ੂਨ ਉਗਲ ਰਹੀ ਸੀ, ਫ਼ੁੱਲ 

ਕੁਮਲਾ ਰਹੇ ਸਨ, ਬੁਲਬੁਲ ਫਲਾਂ ਦੇ ਪੱਤੇ ਨਾਲ ਅੱਥਰੂ ਪੂੰਝ ਰਹੀ ਸੀ। ਹਰ ਸੜਕ ਮਿੱਟੀ 
ਉਡਾ-ਉਡਾ ਕੇ ਆਪਣੇ ਸਿਰ ਵਿੱਚ ਪਾ ਰਹੀ ਸੀ। ਸਾਰੇ ਦਰੱਖਤ ਹੈਰਾਨ ਖੜੇ ਸੀ। ਫੁਹਾਰਿਆਂ 
ਦਾ ਰੋਂਦੇ ਰੋਂਦੇ ਸੰਘ ਸੁੱਕ ਗਿਆ ਸੀ। ਝਰਨਿਆਂ ਦੀਆਂ ਅੱਖਾਂ ਅੱਥਰੂ ਵਗਾ ਵਗਾ ਕੇ ਪੱਥਰ ਹੋ 
ਗਈਆਂ ਸਨ। 
ਮਹਾਰਾਜੇ ਦੇ ਬਬਾਣ ਤੋਂ ਲੱਖਾਂ ਰੁਪਯੇ ਅਸ਼ਰਫੀਆਂ ਤੇ ਬੁਤਕੀਆਂ ਸੁੱਟੀਆਂ ਗਈਆਂ। ਮਹਾਰਾਜੇ ਦਾ 
ਬਬਾਣ ਜਦ ਚੰਦਨ ਦੀ ਚਿਖਾ ਤੇ; ਜੋ ਛੀ ਫੁੱਟ ਉੱਚੀ ਮਰੱਬਾ ਸ਼ਕਲ ਦੀ ਬਣਾਈ ਗਈ ਸੀ, 
ਪੁੱਜਾ, ਤਦ ਪਹਿਲਾਂ ਸਰਦਾਰਾਂ ਨੇ ਮਹਾਰਾਜਾ ਨੂੰ ਹੱਥਾਂ ਤੇ ਚੱਕ ਕੇ ਸੀੜ੍ਹੀ ਨਾਲ ਚਿਖਾ ਤੇ 
ਰੱਖਿਆ ਤੇ ਬਬਾਣ ਦੇ ਉੱਪਰ ਸੋਨੇ ਚਾਂਦੀ ਤੇ ਜਵਾਹਰਾਤ ਆਦਿਕ ਦੇ ਬਣੇ ਹੋਏ ਫ਼ੁੱਲ ਤੇ 
ਝੰਡੀਆਂ ਜਿੰਨੀਆਂ ਲੱਗੀਆਂ ਹੋਈਆਂ ਸਨ, ਲੋਕਾਂ ਨੇ ਰਿਵਾਜ ਅਨੁਸਾਰ ਲੁੱਟ ਲਈਆਂ। 
ਅੰਤ ਨੂੰ ਸ਼ਾਹਜ਼ਾਦਾ ਖੜਕ ਸਿੰਘ ਨੇ ਖ਼ੁਸ਼ਬੋਦਾਰ ਤੇਲ ਤੇ ਅਤਰ ਪਾ ਕੇ ਆਪਣੀ ਹੱਥੀਂ ਚਿਖਾ ਨੂੰ ਅਗਨੀ 
ਵਖਾਈ। ਸ਼ੋਅਲੇ ਉੱਠ ਕੇ ਅਕਾਸ਼ ਨੂੰ ਜਾ ਲੱਗੇ। ਰਾਜਾ ਧਿਆਨ ਸਿੰਘ ਨੇ ਆਪਣੇ ਆਪ ਨੂੰ 
ਇੰਨਾ ਗ਼ਮ ਤੇ ਫ਼ਿਕਰ ਵਿੱਚ ਦੱਸਿਆ ਕਿ ਦੋ ਤਿੰਨ ਵਾਰ ਦੌੜ ਦੌੜ ਕੇ ਚਿਖਾ ਵਿੱਚ ਮਹਾਰਾਜਾ 
ਦੇ ਨਾਲ ਸੜਨ ਲਈ ਯਤਨ ਕਰਨ ਲੱਗਾ, ਕਿੰਤੂ ਲੋਕਾਂ ਨੇ ਫੜ ਫੜ ਕੇ ਰੱਖਿਆ। ਜਿਸ ਵੇਲੇ 
ਅੱਗ ਪੂਰੇ ਜ਼ੋਰ ਨਾਲ ਬਲਣ ਲੱਗੀ, ਤਦ ਇੱਕ ਜੋੜਾ ਕਬੂਤਰਾਂ ਦਾ ਆਇਆ ਤੇ ਚਿਤਾ ਵਿੱਚ 
ਡਿੱਗ ਕੇ ਓਹ ਵੀ ਮਹਾਰਾਜਾ ਸਾਹਿਬ ਨਾਲ ਸਤੀ ਹੋ ਗਿਆ। ਫਿਰ ਓਸ ਵੇਲੇ ਨਿੱਕੀ ਜਿਹੀ 
ਬੱਦਲੀ ਅਕਾਸ਼ ਵਿੱਚ ਵੇਖੀ ਗਈ। ਕੁਝ ਬੂੰਦਾਂ ਪੈਣ ਲੱਗੀਆਂ। ਮਾਨੋ ਮਹਾਰਾਜਾ ਦੇ ਚਲਾਣੇ ਦੇ 
ਗ਼ਮ ਵਿੱਚ ਅਕਾਸ਼ ਵੀ ਰੋਂਦਾ ਰਿਹਾ। ਮੁਕਦੀ ਗੱਲ ਇਹ ਕਿ ਇਸ ਤਰ੍ਹਾਂ ਨਾਲ ਸ਼ੇਰੇ ਪੰਜਾਬ 
ਜਿਸ ਦੇ ਦਬਦਬੇ ਤੇ ਰੋਅਬ ਦੇ ਨਾਲ ਧਰਤੀ ਵੀ ਕੰਬ ਜਾਂਦੀ ਸੀ, ਵੇਖਦੇ ਵੇਖਦੇ ਰਾਖ ਦਾ ਢੇਰ 
ਹੋਂ ਗਿਆ। 
ਪਾਸਿ ਦਮਾਮੇ ਛਤੁ ਸਿਰਿ ਭੇਰੀ ਸਡੋਂ ਰਡ ॥ 
ਜਾਇ ਸੁਤੇ ਜੀਰਾਣ ਮਹਿ ਥੀਏ ਅਤੀਮਾ ਗਡ ॥੪੫॥ 
(ਸਲੋਕ, ਸੇਖ ਫਰੀਦ ਜੀ - ੧੩੮੦) 
੨੨੨. ਮਹਾਰਾਜਾ ਰਣਜੀਤ ਸਿੰਘ ਦੇ ਗੁਣ ਤੇ ਸੁਭਾਵ 
ਮਹਾਰਾਜਾ ਰਣਜੀਤ ਸਿੰਘ ਇੱਕ ਦਰਮਿਆਨੇ ਕਦ ਤੇ ਸਾਵਲੇ ਰੰਗ ਦਾ ਮਨੁੱਖ ਸੀ। ਚੇਹਰੇ ਤੇ ਚੀਚਕ ਦੇ 
ਦਾਗ਼ ਸਨ ਤੇ ਇਸ ਬੀਮਾਰੀ ਵਿੱਚ ਸੱਜੇ ਪਾਸੇ ਦੀ ਅੱਖ ਜਾਂਦੀ ਰਹੀ ਸੀ। ਦੂਜੀ ਅੱਖ ਬੜੀ 
ਦਲੇਰ ਤੇ ਨਜ਼ਰ ਬੜੀ ਤੇਜ਼ ਸੀ। ਮਹਾਰਾਜਾ ਦੇ ਚੇਹਰੇ ਤੇ ਕੁਦਰਤੀ ਨੂਰ ਵੱਸਦਾ ਸੀ, ਜਿਸ ਤੋਂ 
ਓਸ ਦੀ ਸ਼ਕਲ ਬੜੀ ਰੋਬਦਾਬ ਤੇ ਦਬਦਬੇ ਵਾਲੀ ਸੀ। ਮੱਥਾ ਬਹੁਤ ਖੁੱਲਾ ਸੀ। ਓਸ ਦੀ 
ਚਿਟੀ ਤੇ ਲੰਮੀ ਦਾੜੀ ਚੇਹਰੇ ਤੇ ਬੜੀ ਹੀ ਚੰਗੀ ਮਲੂਮ ਹੁੰਦੀ ਸੀ। ਮਹਾਰਾਜੇ ਨੂੰ ਦਾੜ੍ਹੀ ਇੰਨੀ 
ਹੱਛੀ ਮਲੂਮ ਹੁੰਦੀ ਸੀ ਕਿ ਜਿਸ ਸਿਪਾਹੀ ਜਾਂ ਸਰਦਾਰ ਦੀ ਲੰਮੀ ਦਾੜ੍ਹੀ ਵੇਖਦਾ, ਉਸ ਤੇ ਬੜਾ 
ਖ਼ੁਸ਼ ਹੁੰਦਾ, ਬਲਕਿ ਅੱਠ ਅੱਠ ਆਨੇ ਰੁਪਯਾ ਰੁਪਯਾ ਨਿਤਾ ਪ੍ਰਤਿ ਦਾ ਕੇਵਲ ਦਾੜ੍ਹੀ ਦੇ ਵਾਸਤੇ 
ਉਹਨਾਂ ਦੀ ਤਨਖਾਹ ਵਿੱਚ ਵਧਾ ਦੇਂਦਾ, ਜਿਸ ਤੇ ਕਈ ਆਦਮੀਆਂ ਨੇ ਇਸੇ ਲਾਲਚ ਵਿੱਚ 
ਆ ਕੇ ਦਾੜ੍ਹੀ ਰੱਖਣੀ ਸ਼ੁਰੂ ਕਰ ਦਿੱਤੀ। ਮਹਾਰਾਜਾ ਆਪ ਭਾਵੇਂ ਬਹੁਤਾ ਪੜ੍ਹਿਆ ਲਿਖਿਆ 
ਨਹੀਂ ਸੀ, ਕਿੰਤੂ ਵਿਦਵਾਨਾਂ ਦੀ ਬੜੀ ਕਦਰ ਕਰਦਾ ਸੀ। ਬੜਾ ਹੀ ਸਮਝਦਾਰ ਤੇ ਪ੍ਰਬੰਧਕ 
ਸੀ। ਇਸ ਨੇ ਆਪਣੇ ਦਰਬਾਰ ਵਿੱਚ ਬੜੇ ਬੜੇ ਲਾਇਕ ਤੇ ਵਿਦਵਾਨ ਨੌਕਰ ਰੱਖੇ ਹੋਏ ਸਨ। 
ਹਰ ਇੱਕ ਕਾਗ਼ਜ਼ ਆਪ ਸੁਣਦਾ ਤੇ ਉਸ ਤੇ ਆਪ ਹੁਕਮ ਦੇਂਦਾ ਸੀ। ਕੋਈ ਅਫਸਰ ਓਸ ਦੀ 
ਮਨਜ਼ੂਰੀ ਬਿਨਾਂ ਇੱਕ ਅੱਖਰ ਤੱਕ ਵਧਾ ਘਟਾ ਨਹੀਂ ਸੀ ਸਕਦਾ। ਹਰ ਇੱਕ ਮੁਲਕੀ ਤੇ 
ਬਾਹਰ ਦੇ ਮਾਮਲੇ ਵਿੱਚ ਇਸ ਦੀ ਅਕਲ ਬੜੀ ਪੁੱਜਦੀ ਸੀ ਤੇ ਜੋ ਗੱਲ ਆਪਣੇ ਤਜ਼ਰਬੇ ਤੇ 
ਵਾਹਿਗੁਰੂ ਦੀ ਦਿੱਤੀ ਅਕਲ ਦੇ ਨਾਲ ਕਹਿ ਦੇਂਦਾ ਸੀ, ਓਹੋ ਹੀ ਹੋ ਜਾਂਦੀ ਸੀ। ਸੱਚ ਦਾ 
ਪਾਰਖੂ ਤੇ ਨਿਆਇਕਾਰੀ ਹੋਣ ਵਿੱਚ ਅਦੁਤੀ ਸੀ। ਭਾਵੇਂ ਆਪਣੇ ਸਿੱਖੀ ਧਰਮ ਵਿੱਚ ਬੜਾ ਹੀ 

ਪੱਕਾ ਸੀ, ਕਿੰਤੂ ਹੱਠ ਧਰਮੀ ਉੱਕਾ ਨਹੀਂ ਸੀ। ਮੁਸਲਮਾਨ ਤੇ ਹਿੰਦੂ ਸਾਰਿਆਂ ਨੂੰ ਇੱਕ ਅੱਖ 
ਨਾਲ ਵੇਖਦਾ ਸੀ। ਕਹਿੰਦੇ ਹਨ ਕਿ ਇੱਕ ਵੇਰ ਕਿਸੇ ਹਿੰਦੂ ਨੇ ਸ਼ਰਾਬ ਦੇ ਨਸ਼ੇ ਵਿੱਚ ਕਿਸੇ 
ਮੁਸਲਮਾਨ ਮਾਸ਼ਕੀ ਤੇ ਸੂਰ ਦਾ ਮਾਸ ਸੁੱਟ ਦਿੱਤਾ। ਓਸ ਨੇ ਮਹਾਰਾਜਾ ਸਾਹਿਬ ਪਾਸ ਜਾ ਕੇ 
ਫਰਯਾਦ ਕੀਤੀ। ਮਹਾਰਾਜਾ ਨੇ ਖੋਜ ਕਰ ਕੇ ਉਸ ਸਰਦਾਰ ਨੂੰ ਸਜ਼ਾ ਦਿੱਤੀ। ਜਦ ਤੱਕ 
ਹੋਈ ਤੇ ਸਾਰੇ ਮੁਲਕ ਵਿੱਚ ਅਮਨ ਰਿਹਾ। ਇਸ ਵਿੱਚ ਕੋਈ ਸ਼ੱਕ ਨਹੀਂ ਕਿ ਉਸ ਨੇ ਸਾਰੀਆਂ 
ਮਿਸਲਾਂ ਨੂੰ ਆਪਣੀ ਸਲਤਨਤ ਵਿੱਚ ਅਭੇਦ ਕਰ ਲਿਆ ਤੇ ਓਹਨਾਂ ਦੇ ਵੱਖਰੇ ਇਲਾਕੇ ਨਾ 
ਰਹੇ, ਕਿੰਤੂ ਇਹ ਸਾਰੀ ਓਹਦੀ ਕੇਵਲ ਸਿਆਣਪ ਸੀ, ਜੋ ਪੰਜਾਬ ਵਿੱਚ ਇੱਕ ਸਲਤਨਤ 
ਕਾਇਮ ਕਰ ਦਿੱਤੀ। ਮਹਾਰਾਜਾ ਇੱਕ ਬੜਾ ਜਵਾਂਮਰਦ ਤੇ ਬਹਾਦਰ ਸਿਪਾਹੀ ਸੀ। ਉਸ ਨੂੰ 
ਘੋੜੇ ਦੀ ਸਵਾਰੀ ਦਾ ਬੜਾ ਸ਼ੌਕ ਸੀ। ਉਸ ਦੀ ਯਾਦ ਸ਼ਕਤੀ ਇੰਨੀ ਤਕੜੀ ਸੀ ਕਿ ਉਸ ਨੂੰ 
ਕੌਡੀ ਕੌਡੀ ਦਾ ਹਿਸਾਬ ਜ਼ਬਾਨੀ ਯਾਦ ਰਹਿੰਦਾ ਸੀ। ਸੱਚ ਤਾਂ ਇਹ ਹੈ ਕਿ ਬੜਾ ਹੀ ਅਜੀਬ 
ਆਦਮੀ ਸੀ। ਦਾਨੀ, ਹਿੰਮਤ, ਬਹਾਦਰੀ ਤੇ ਮਨੁੱਖਾਂ ਦੀ ਪਛਾਣ ਕਰਨ ਵਿੱਚ ਖ਼ਾਸ ਯੋਗਤਾ 
ਰੱਖਦਾ ਸੀ। ਕਿਹਾ ਜਾਂਦਾ ਹੈ ਕਿ ਓਹ ਆਪਣੇ ਆਪ ਨੂੰ ਸਰਕਾਰ ਦੇ ਨਾਮ ਨਾਲ ਪੁਕਾਰਦਾ 
ਸੀ। ਜਦ ਕਿਸੇ ਨੂੰ ਕੋਈ ਹੁਕਮ ਦੇਂਦਾ, ਤਦ ਕਹਿੰਦਾ ਕਿ ਸਰਕਾਰ ਦਾ ਇਹ ਹੁਕਮ ਹੈ। 
ਸਰਕਾਰ ਦੇ ਸ਼ਬਦ ਵਿੱਚ ਓਹਨੇ ਇੱਕ ਭੇਦ ਰੱਖ ਛੱਡਿਆ ਸੀ ਤੇ ਇਹ ਇਸ਼ਾਰਾ ਓਹਦਾ ਸਦਾ 
ਆਪਣੇ ਵੱਲ ਨਹੀਂ ਹੋਂਦਾ ਸੀ, ਬਲਕਿ ਆਪਣੇ ਤੋਂ ਕਿਸੇ ਉੱਚੀ ਜਾਤ ਵੱਲ ਹੋਂਦਾ ਸੀ। 

ਇਕ ਵਾਰ ਦੀ ਗੱਲ ਹੈ ਕਿ ਮਹਾਰਾਜਾ ਪਾਸ ਇੱਕ ਬ੍ਰਾਹਮਣ ਆਇਆ ਤੇ ਉਸ ਨੇ ਕਿਹਾ, “ਮਹਾਰਾਜ ! 
ਮੇਰੀ ਲੜਕੀ ਦਾ ਵਿਵਾਹ ਹੈ, ਗ਼ਰੀਬ ਆਦਮੀ ਹਾਂ, ਕੁਝ ਮਦਦ ਕਰੋ?” ਮਹਾਰਾਜਾ ਨੇ ਕਿਹਾ 
ਕਿ ਸਰਕਾਰ ਦਾ ਹੁਕਮ ਹੈ, ਪੰਜ ਰੁਪਯੇ ਇਸ ਨੂੰ ਦੇ ਦੇਵੋ। ਬ੍ਰਾਹਮਣ ਨੇ ਪੰਜ ਰੁਪਯੇ ਲੈਣ ਤੋਂ 
ਇਨਕਾਰ ਕੀਤਾ ਤੇ ਰੁਪਯੇ ਸੁੱਟ ਕੇ ਟੁਰ ਪਿਆ। ਮਧਸੂਦਨ ਪੰਡਤ ਪਾਸ ਬੈਠਾ ਸੀ। ਓਸ ਨੇ 
ਸਿਫਾਰਸ਼ ਕੀਤੀ ਕਿ ਇਸ ਨੂੰ ਜ਼ਰੂਰ ਕੁਝ ਤਕੜੀ ਰਕਮ ਮਿਲਣੀ ਚਾਹੀਦੀ ਹੈ, ਮਹਾਰਾਜੇ ਨੇ 
੫ ਬਰਤਨ ਮੰਗਾਏ, ਇੱਕ ਵਿੱਚ ੫ ਦੂਜੇ ਵਿੱਚ ੫੦ ਤੀਜੇ ਵਿੱਚ ੫੦੦ ਚੌਥੇ ਵਿੱਚ ੫੦੦੦ 
ਤੇ ਪੰਜਵੇਂ ਵਿੱਚ ੫੦੦੦੦ ਰੁਪਯੇ ਰੱਖ ਕੇ ਓਹਨਾਂ ਦੇ ਮੂੰਹ ਬੰਦ ਕਰਾ ਕੇ ਰੱਖ ਦਿੱਤੇ ਤੇ ਓਸ 
ਬ੍ਰਾਹਮਣ ਨੂੰ ਇੱਕ ਇੱਕ ਬਰਤਨ ਉਠਾ ਲੈਣ ਦਾ ਹੁਕਮ ਦਿੱਤਾ। ਜਦ ਓਸ ਬ੍ਰਾਹਮਣ ਨੇ ਇੱਕ 
ਬਰਤਨ ਚੁੱਕ ਲਿਆ ਤੇ ਖੋਹਲਿਆ ਤਦ ਓਸ ਵਿੱਚੋਂ ੫ ਰੁਪਯੇ ਹੀ ਨਿੱਕਲੇ ਤਦ ਪੰਡਤ ਨੂੰ 
ਭਾਗਾਂ ਤੇ ਸ਼ਾਕਰ ਰਹਿਣ ਦਾ ਉਪਦੇਸ਼ ਦਿੱਤਾ। 

ਟਿਲੇ ਬਾਲ ਗਦਾਈ ਦੇ ਮਹੰਤ ਪਰੇਮ ਨਾਥ ਨੇ ਆ ਕੇ ਇੱਕ ਪਿੰਡ ਦੀ ਮਾਫ਼ੀ ਚਾਹੀ, ਮਹਾਰਾਜਾ ਨੇ 
ਜਿਸ ਪਿੰਡ ਦੀ ਮਾਫ਼ੀ ਦੇਣੀ ਚਾਹੀ, ਜੋਗੀ ਨੇ ਓਸ ਦੇ ਲੈਣ ਤੋਂ ਇਨਕਾਰ ਕੀਤਾ ਤੇ ਇੱਕ ਹੋਰ 
ਪਿੰਡ ਦੀ ਮਾਫ਼ੀ ਮੰਗੀ। ਪੰਜ ਦਫੇ ਚਿੱਠੀਆਂ ਪਾਈਆਂ ਗਈਆਂ ਤਾਂ ਪੰਜ ਵੇਰ ਓਸੇ ਪਿੰਡ ਦਾ 
ਨਾਮ ਨਿੱਕਲਿਆ, ਜਿਸ ਦੀ ਮਾਫ਼ੀ ਮਹਾਰਾਜਾ ਦੇਣਾ ਚਾਹੁੰਦੇ ਸੀ। 

ਇਸੇ ਤਰ੍ਹਾਂ ਦੀਆਂ ਹੋਰ ਅਨੇਕਾਂ ਘਟਨਾਵਾਂ ਦੱਸੀਆਂ ਜਾ ਸਕਦੀਆਂ ਹਨ, ਜਿਨ੍ਹਾਂ ਤੋਂ ਓਸ ਦੇ ਬਚਨ ਸਿੱਧ 
ਹੋਣ ਦਾ ਪਤਾ ਲੱਗਦਾ ਹੈ। 

ਆਪਣੀ ਡੇਉਢੀ ਤੇ ਹਰ ਵਕਤ ਦੋ ਮੁਨਸ਼ੀ ਬਹਾ ਰੱਖਦਾ ਸੀ। ਜਿਸ ਵੇਲੇ ਕੋਈ ਗੱਲ ਚੇਤੇ ਆਈ ਭਾਵੇਂ 
ਅੱਧੀ ਰਾਤ ਹੋਵੇ ਮੁਨਸ਼ਿਆਂ ਨੂੰ ਬੁਲਾ ਕੇ ਲਿਖਵਾ ਦੇਂਦਾ। ਹਰ ਇੱਕ ਪਿੰਡ ਦੇ ਨੰਬਰਦਾਰ ਤੇ 
ਅਹਿਲਕਾਰ ਨੂੰ ਜਾਣਦਾ ਸੀ। ਸਵੇਰੇ ਤਿੰਨ ਵਜੇ ਉਠਦਾ ਤੇ ਓਸ ਵੇਲੇ ਖੁਫੀਆ ਖਬਰਾਂ ਦੇਣ 
ਵਾਲੇ ਮਹਿਕਮੇ ਦੇ ਮੁਨਸ਼ੀ ਅੱਡ ਅੱਡ ਪੇਸ਼ ਹੋਂਦੇ। ਓਹਨਾਂ ਤੋਂ ਅੱਡ ਅੱਡ ਹੋ ਕੇ ਅਹਿਲਕਾਰਾਂ, 
ਜਾਗੀਰਦਾਰਾਂ ਤੇ ਸਰਦਾਰਾਂ ਦੀ ਰੀਪੋਰਟ ਸੁਣਦਾ ਤੇ ਦਾਤਨ ਕਰਦਾ ਰਹਿੰਦਾ। ਇੱਕ ਮਹਿਕਮੇ 
ਦੇ ਮੁਨਸ਼ੀ ਦੀ ਖ਼ਬਰ ਦੂਜੇ ਨੂੰ ਨਾ ਹੋਣ ਦੇਂਦਾ। ਫਿਰ ਅਸ਼ਨਾਨ ਕਰ ਕੇ ਦਸਤਾਰ ਬੰਨ੍ਹਦਾ ਤੇ 
ਕਪੜੇ ਪਾਂਦਾ। ਹਰ ਰੋਜ਼ ਅੱਧਾ ਘੰਟਾ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਪਾਠ ਸੁਣਦਾ। ੧੧ ਦਾ 

ਪ੍ਰਸ਼ਾਦ ਤੇ ੨੫ ਭੇਟਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਕਰ ਕੇ ਫਿਰ ਘੋੜੇ ਤੇ ਸਵਾਰ ਹੋ ਸੈਰ 
ਕਰਨ ਲਈ ਚਲਾ ਜਾਂਦਾ। ਇੱਥੋਂ ਮੁੜ ਕੇ ਦਰਬਾਰ ਵਿੱਚ ਆਉਂਦਾ। ਪਹਿਲਾਂ ਜ਼ਰੂਰੀ ਡਾਕ 
ਸੁਣਦਾ। ਫਿਰ ਮਹਿਮਾਨਾਂ ਦੀ ਮੁਲਾਕਾਤ ਕਰਦਾ। ਫਿਰ ਦਾਤਣ ਕਰਨ ਵੇਲੇ ਮੁਨਸ਼ੀ ਜਿਸ- 
ਜਿਸ ਮਹਿਕਮੇ ਦੀ ਗੱਲ ਆ ਕੇ ਸੁਣਾ ਗਏ ਸੀ, ਓਸ ਵੇਲੇ ਓਹਨਾਂ ਦੇ ਮਾਮਲੇ ਦੀ ਜਾਂਚ ਕਰ 
ਕੇ ਇਨਾਮ ਜਾਂ ਸਜ਼ਾ ਜੋ ਦੇਣੀ ਹੁੰਦੀ ਦੇ ਦੇਂਦਾ। ਦੋ ਦੋ ਤਿੰਨ ਤਿੰਨ ਲੱਖ ਰੁਪਯਾ ਜ਼ੁਰਮਾਨੇ ਦਾ 
ਹਰ ਰੋਜ਼ ਲੈ ਕੇ ਉਠਦਾ। ਓਹ ਆਪਣੇ ਵੱਡੇ ਸਰਦਾਰਾਂ ਤੇ ਜਾਗੀਰਦਾਰਾਂ ਪਾਸੋਂ ਆਪਣੀ 
ਸਰਦਿਆਈ, ਰੋਟੀ ਤੇ ਕੱਪੜੇ ਦਾ ਖ਼ਰਚ ਲੈਂਦਾ ਸੀ। 

ਹਰ ਇੱਕ ਆਦਮੀ ਦੇ ਚੇਹਰੇ ਨੂੰ ਵੇਖ ਓਹਦੀ ਸਿਆਣਪ, ਈਮਾਨਦਾਰੀ ਤੇ ਸੁਭਾਵ ਦੀਆਂ ਕਈ ਗੱਲਾਂ 
ਮਲੂਮ ਕਰ ਲੈਂਦਾ ਸੀ। ਗੱਲਾਂ ਕਰਨ ਦਾ ਓਹਨੂੰ ਅਜੇਹਾ ਢੰਗ ਯਾਦ ਸੀ ਕਿ ਗੱਲਾਂ ਸੁਣਨ 
ਵਾਲਾ ਮੋਹਤ ਹੋ ਜਾਂਦਾ। ਜਿਸ ਤੋਂ ਹਰ ਇੱਕ ਦੇ ਦਿਲ ਦੀ ਗੱਲ ਮਲੂਮ ਹੋ ਜਾਂਦੀ। ਮਹਾਰਾਜਾ 
ਸਾਹਿਬ ਬਹਾਦਰ, ਸੱਚੇ ਵਫ਼ਾਦਾਰ ਤੇ ਅਨਾਥਾਂ ਦੀ ਪਾਲਣਾ ਕਰਨ ਵਾਲਾ ਸੀ। ਜਿਸ ਤੋਂ ਕੋਈ 
ਕਸੂਰ ਹੋਇਆ ਹੋਵੇ ਜੇ ਕਦੀ ਉਹ ਸਾਹਮਣੇ ਆ ਕੇ ਸੱਚ ਕਹਿ ਦੇਵੇ, ਤਦ ਓਸ ਤੇ ਖ਼ਿਮਾ ਕਰ 
ਦੇਂਦੇ ਸਨ। ਇਸ ਨੂੰ ਤਜ਼ਰਬੇ ਤੇ ਸਿਆਣਪ ਨਾਲ ਗੱਲਾਂ ਕਰਨ ਦਾ ਅਜਿਹਾ ਢੰਗ ਆ ਗਿਆ 
ਸੀ ਕਿ ਜਦ ਕਿਸੇ ਨਾਲ ਗੱਲਬਾਤ ਕਰਦਾ, ਤਦ ਬੜੀਆਂ ਖੁਲ੍ਹੀਆਂ ਗੱਲਾਂ ਹੁੰਦੀਆਂ, ਐਸੇ ਢੰਗ 
ਵਰਤਦਾ ਕਿ ਦੂਜੇ ਦੇ ਦਿਲ ਵਿੱਚ ਜੋ ਕੁਝ ਹੋਵੇ, ਉਹ ਆਖ ਦੇਂਦਾ। 

ਲੜਾਈ ਵਿੱਚ ਬੜਾ ਚਤੁਰ ਤੇ ਰਣ ਦਾ ਅਜਿਹਾ ਪੰਡਤ ਸੀ ਕਿ ਮੈਦਾਨ ਜੰਗ ਵਿੱਚ ਬਹੁਤ ਥੋੜ੍ਹੇ 
ਆਦਮੀਆਂ ਦਾ ਖ਼ੂਨ ਹੋ ਕੇ ਵੱਧ ਤੋਂ ਵੱਧ ਲਾਭ ਉਠਾਣ ਦੇ ਸਦਾ ਹੀ ਤਰੀਕੇ ਵਰਤਦਾ ਰਿਹਾ। 
ਬੜਾ ਸਾਦਾ ਸੀ ਤੇ ਆਪਣੇ ਦਰਬਾਰੀਆਂ ਨੂੰ ਵੀ ਸਦਾ ਇਸ ਗੱਲ ਦੀ ਤਾਕੀਦ ਕਰਦਾ ਕਿ 
ਹੀਰੇ ਜਵਾਹਰਾਤ ਆਦਿਕ ਪਹਿਨਣੇ ਤੀਵੀਆਂ ਦਾ ਕੰਮ ਹੈ। ਮਰਦ ਸ਼ਸਤ੍ਰਾਂ ਨਾਲ ਸੋਭਦੇ ਹਨ। 
ਫੌਜ ਦੀ ਸਿਖਾਈ ਦੀ ਲੜਾਈ ਆਪ ਵੇਖਦਾ ਤੇ ਜਵਾਨਾਂ ਦੇ ਹੌਸਲੇ ਵਧਾਂਦਾ। ਵਾਹਿਗੁਰੂ ਦੀ 
ਭਗਤੀ ਕਰਨ ਵਾਲਿਆਂ ਦੀ ਬੜੀ ਸਹਾਇਤਾ ਕਰਦਾ। ਆਪਣੇ ਦਿਲ ਦੀ ਗੱਲ ਕਦੇ ਕਿਸੇ ਨੂੰ 
ਨਾ ਦੱਸਦਾ। ਜੋ ਕੁਝ ਕਰਨਾ ਹੁੰਦਾ ਸਲਾਹਕਾਰਾਂ ਦੀ ਰਾਏ ਲੈ ਲੈਂਦਾ, ਪਰ ਕਰਦਾ ਓਹ ਜੋ 
ਆਪਣੇ ਦਿਲ ਲੱਗੇ। ਅਯੋਗ ਖ਼ਰਚ ਨਾ ਕਰਦਾ ਤੇ ਖ਼ਰਚ ਕਰਨ ਦੀ ਜਗ੍ਹਾ ਲੱਖਾਂ ਖ਼ਰਚ ਕਰਦਾ 
ਨਾ ਸੰਗਦਾ। ਧਰਮ ਅਸਥਾਨਾਂ ਤੇ ਬਹੁਤ ਦਾਨ ਦੇਂਦਾ, ਹਿੰਦੂ ਮੰਦਰਾਂ ਤੇ ਮੁਸਲਮਾਨਾਂ ਦੀਆਂ 
ਮਸਜਦਾਂ ਨੂੰ ਇਸ ਨੇ ਜਾਗੀਰਾਂ ਦਿੱਤੀਆਂ। ਹੱਥ ਦਾ ਬੜਾ ਸਖੀ ਸੀ, ਅਕਲ ਦਾ ਪੁਤਲਾ ਤੇ 
ਆਪਣੇ ਢੰਗ ਦਾ ਨਿਰਾਲਾ ਆਦਮੀ ਸੀ। ਆਪਣੀ ਅਕਲ ਤੇ ਬਾਹੂਬਲ ਨਾਲ ਇੱਕ ਅਜਿਹੀ 
ਸਲਤਨਤ ਕਾਇਮ ਕਰ ਲਈ ਕਿ ਜਿਸ ਤੋਂ ਇੰਗਲੈਂਡ, ਫਰਾਂਸ ਤੇ ਰੂਸ ਆਦਿਕ ਸਲਤਨਤਾਂ 
ਕੰਬਦੀਆਂ ਸਨ। 

ਮਹਾਰਾਜਾ ਸਾਹਿਬ ਦੇ ਇਹ ਲੜਕੇ ਸਨ: ਸੁ. ਖੜਕ ਸਿੰਘ, ਸ਼ੇਰ ਸਿੰਘ, ਤਾਰਾ ਸਿੰਘ, ਮੁਲਤਾਨਾ 
ਸਿੰਘ, ਕਸ਼ਮੀਰਾ ਸਿੰਘ, ਪਸ਼ੌਰਾ ਸਿੰਘ, ਦਲੀਪ ਸਿੰਘ। ਇਨ੍ਹਾਂ ਵਿੱਚ ਸਭ ਤੋਂ ਵੱਡਾ ਜੋ 
ਮਹਾਰਾਜਾ ਸਾਹਿਬ ਤੋਂ ਪਿੱਛੋਂ ਤਖ਼ਤ ਤੇ ਬੈਠਾ ਸ਼ਾਹਜ਼ਾਦਾ ਖੜਕ ਸਿੰਘ ਸੀ ਤੇ ਸ਼ਾਹਜ਼ਾਦਾ 
ਦਲੀਪ ਸਿੰਘ ਸਭ ਤੋਂ ਛੋਟਾ ਸੀ, ਇਹ ਅਭਾਗਾ ਪੰਜਾਬ ਦਾ ਅੰਤਮ ਸਿੱਖ ਬਾਦਸ਼ਾਹ ਸੀ। 

[138] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਮਹਾਰਾਜਾ ਖੜਕ ਸਿੰਘ 


੧. ਮਹਾਰਾਜਾ ਖੜਕ ਸਿੰਘ ਦਾ ਤਖ਼ਤ ਤੇ ਬੈਠਣਾ 

ਮਹਾਰਾਜਾ ਰਣਜੀਤ ਸਿੰਘ ਦੇ ਚਲਾਣਾ ਕਰ ਜਾਣ ਮਗਰੋਂ ਸ਼ਾਹਜ਼ਾਦਾ ਖੜਕ ਸਿੰਘ ਤਖ਼ਤ ਤੇ ਬੈਠਾ ਤੇ 
ਰਾਜਾ ਧਿਆਨ ਸਿੰਘ ਵਜ਼ੀਰ ਹੋਇਆ। ਕਿੰਤੂ “ਮਨੁੱਖ ਦੀ ਮਾਇਆ ਤੇ ਬ੍ਰਿਖ ਦੀ ਛਾਇਆ 
ਨਾਲ ਹੀ ਹੁੰਦੀ ਹੈ” ਵਾਲੀ ਗੱਲ ਹੋਈ। ਲਾਹੌਰ ਦਰਬਾਰ ਨੇ ਜੋ ਤਰੱਕੀ ਤੇ ਉੱਨਤੀ ਸ਼ੇਰੇ ਪੰਜਾਬ 
ਦੇ ਵੇਲੇ ਕੀਤੀ ਸੀ, ਓਹ ਮਹਾਰਾਜਾ ਸਾਹਿਬ ਦੇ ਨਾਲ ਹੀ ਗਈ। ਓਹ ਹਾਨੀਕਾਰਕ ਸ਼ਕਤੀਆਂ 
ਜੋ ਮਹਾਰਾਜਾ ਰਣਜੀਤ ਸਿੰਘ ਦੇ ਵੇਲੇ ਸਿਰ ਲੁਕਾਈ ਬੈਠੀਆਂ ਸਨ, ਓਹ ਪ੍ਰਗਟ ਹੋ ਗਈਆਂ 
ਤੇ ਓਨ੍ਹਾਂ ਸਲਤਨਤ ਵਿੱਚ ਓਹ ਆਪਾ ਧਾਪ ਮਚਾਈ ਤੇ ਪ੍ਰੀਵਰਤਨ ਕੀਤੇ ਕਿ ਸ਼ੇਰੇ ਪੰਜਾਬ ਦੀ 
ਮੇਹਨਤ, ਜਾਣ ਹੂਲਣੇ ਯਤਨਾਂ ਤੇ ਅਨਥੱਕ ਕੋਸ਼ਿਸ਼ਾਂ ਨਾਲ ਕਾਇਮ ਕੀਤੀ ਸਲਤਨਤ ਅਜੇ 
ਸ਼ੇਰੇ ਪੰਜਾਬ ਨੂੰ ਅੱਖਾਂ ਮੀਟਿਆਂ ਛੀ ਮਹੀਨੇ ਵੀ ਨਹੀਂ ਗ਼ੁਜ਼ਰੇ ਸਨ ਕਿ ਅੰਤਲੇ ਸਵਾਸਾਂ ਤੇ ਆ 
ਗਈ। 

ਮਹਾਰਾਜਾ ਦੇ ਚਲਾਣੇ ਕਰਨ ਮਗਰੋਂ ਛੀ ਮਹੀਨੇ ਸੂ. ਖੜਕ ਸਿੰਘ ਦੇ ਵੇਲੇ ਬੜਾ ਚੰਗੀ ਤਰ੍ਹਾਂ ਕੰਮ 
ਚ਼ਲਿਆ। ਇਸ ਤੋਂ ਪਿੱਛੋਂ ਜ਼ਮਾਨੇ ਨੇ ਰੰਗ ਬਦਲਿਆ, ਹਰ ਇੱਕ ਦੇ ਦਿਲ ਵਿੱਚ ਫਸਾਦ ਤੇ 
ਝਗੜੇ ਨੇ ਘਰ ਕਰ ਲਿਆ। ਦਰਬਾਰ ਵਿੱਚ ਧੜੇਬੰਦੀ ਅਤੇ ਇੱਕ ਦੂਜੇ ਦੇ ਵਿਰੁੱਧ ਸਾਜ਼ਸ਼ਾਂ ਦਾ 
ਚੱਕਰ ਚੱਲ ਪਿਆ। ਵਜ਼ੀਰ ਧਿਆਨ ਸਿੰਘ ਨੂੰ ਆਪਣੇ ਕੀਤੇ ਬਚਨ ਤੇ ਉਠਾਈਆਂ ਹੋਈਆਂ 
ਸਪਥਾਂ ਭੁੱਲ ਗਈਆਂ ਤੇ ਉਸ ਨੇ ਮਹਾਰਾਜੇ ਦੇ ਹਰ ਕੰਮ ਵਿੱਚ ਰੋਕ ਪਾਣੀ ਤੇ ਆਪਣਾ ਆਪ 
ਜਿਤਾਣਾ ਸ਼ੁਰੂ ਕਰ ਦਿੱਤਾ। 

ਮਹਾਰਾਜਾ ਖੜਕ ਸਿੰਘ ਨੇ ਪਾਣੀ ਨੂੰ ਸਿਰ ਤੋਂ ਲੰਘਦਾ ਵੇਖ ਕੇ ਵਜ਼ੀਰ ਧਿਆਨ ਸਿੰਘ ਨੂੰ ਕਿਹਾ ਕਿ 
ਤੁਸੀਂ ਹੁਣ ਅੰਦਰ ਮਹਲਾਂ ਵਿੱਚ ਨਾ ਜਾਣਾ। ਇਸ ਤੇ ਤੁਹਾਡੇ ਅਖਤਿਆਰਾਂ ਵਿੱਚ ਕਿਸੇ ਤਰ੍ਹਾਂ 
ਦੀ ਕਮੀ ਕਰਨ ਦਾ ਖ਼ਿਆਲ ਨਹੀਂ, ਕਿੰਤੂ ਇਹ ਗੱਲ ਸ਼ੋਭਾ ਨਹੀਂ ਦੇਂਦੀ। ਬਾਕੀ ਕੰਮ ਕਾਜ 
ਜਿਸ ਤਰ੍ਹਾਂ ਅੱਗੇ ਕਰਦੇ ਹੋ ਕਰੀ ਚਲੋ। ਧਿਆਨ ਸਿੰਘ ਆਪਣੀ ਪੂਕ੍ਰਿਤੀ ਦਾ ਇੱਕ ਮਨੁੱਖ 
ਸੀ। ਮਹਾਰਾਜਾ ਰਣਜੀਤ ਸਿੰਘ ਇਸ ਨੂੰ ਚੰਗੀ ਤਰ੍ਹਾਂ ਜਾਣਦੇ ਸੀ, ਇਹ ਹੀ ਕਾਰਨ ਹੈ ਕਿ 
ਸਿੰਘ ਇਨ੍ਹਾਂ ਗੱਲਾਂ ਨੂੰ ਕੀ ਸਮਝਦਾ ਸੀ? ਹਰ ਗੱਲ ਵਿੱਚ ਮਹਾਰਾਜਾ ਖੜਕ ਸਿੰਘ ਦੀ 
ਵਿਰੋਧਤਾ ਕਰਨ ਲੱਗਾ। 

ਦਰਬਾਰ ਵਿੱਚ ਇੱਕ ਸਰਦਾਰ ਚੇਤ ਸਿੰਘ ਸੀ, ਇਸ ਦਾ ਮਹਾਰਾਜਾ ਖੜਕ ਸਿੰਘ ਦੇ ਨਾਲ ਸਲੂਕ 
ਵਧਣ ਲੱਗ ਪਿਆ। ਐਥੋਂ ਤੱਕ ਕਿ ਮਹਾਰਾਜਾ ਨੇ ਓਹਨੂੰ ਆਪਣਾ ਵੱਡਾ ਸਲਾਹਕਾਰ 
ਬਣਾਇਆ। ਇਹ ਗੱਲ ਧਿਆਨ ਸਿੰਘ ਲਈ ਅਸਹਿ ਸੀ, ਇਸ ਵਾਸਤੇ ਉਸ ਨੇ ਇੱਕ ਨਵੀਂ 
ਚਾਲ ਚਲੀ। ਓਹ ਚਾਲ ਇਹ ਸੀ ਕਿ ਮਹਾਰਾਜਾ ਖੜਕ ਸਿੰਘ ਦਾ ਲੜਕਾ ਕੰਵਰ ਨੌਨਿਹਾਲ 
ਉਹਨੀ ਦਿਨੀਂ ਪਿਸ਼ਾਵਰ ਸੀ। ਕੰਵਰ ਬੜਾ ਹੀ ਹੋਣਹਾਰ, ਸਿਆਣਾ ਦੂਰਦਰਸ਼ੀ ਤੇ ਗੱਲ 
ਸਮਝਣ ਵਾਲਾ ਸੀ। ਉਹ ਸਾਰੇ ਗੁਣ ਜੋ ਮਹਾਰਾਜਾ ਰਣਜੀਤ ਸਿੰਘ ਦੇ ਵਿੱਚ ਵੇਖੇ ਜਾਂਦੇ ਸਨ, 
ਇਹਦੇ ਵਿੱਚ ਮੌਜੂਦ ਸਨ। ਇਹ ਹੀ ਕਾਰਨ ਹੈ ਕਿ ਸ਼ੇਰੇ ਪੰਜਾਬ ਆਪਣੀ ਜ਼ਿੰਦਗ਼ੀ ਵਿੱਚ ਇਸ 
ਦੇ ਨਾਲ ਬੜਾ ਪਿਆਰ ਕਰਦਾ ਸੀ। 

ਧਿਆਨ ਸਿੰਘ ਨੇ ਕੰਵਰ ਨੌਨਿਹਾਲ ਸਿੰਘ ਤੇ ਆਪਣੇ ਜਾਲ ਦੇ ਡੋਰੇ ਪਾਣੇ ਸ਼ੁਰੂ ਕੀਤੇ ਤੇ ਆਪਣੀ ਇਸ 
ਚਾਲ ਨਾਲ ਆਪਣੇ ਭਰਾ ਰਾਜਾ ਗੁਲਾਬ ਸਿੰਘ ਨੂੰ ਸ਼ਾਮਲ ਕਰ ਲਿਆ। ਕੰਵਲ ਨੌਨਿਹਾਲ 
ਸਿੰਘ ਤੇ ਓਹਦੀ ਮਾਤਾ ਨੂੰ ਕੁਝ ਅਜਿਹੀ ਪਟੀ ਪੜ੍ਹਾਈ ਕਿ ਦੋਹਾਂ ਨੂੰ ਮਹਾਰਾਜਾ ਖੜਕ ਸਿੰਘ 
ਦੇ ਵਿਰੁੱਧ ਕਰ ਦਿੱਤਾ। ਮਹਾਰਾਣੀ ਇਹ ਗੱਲ ਮੰਨ ਗਈ ਕਿ ਮੇਰੇ ਪਤੀ ਨੂੰ ਤਖ਼ਤੋਂ ਉਤਾਰ 
ਦੇਵੋ ਤੇ ਓਸ ਦੀ ਜਗ੍ਹਾ ਕੰਵਰ ਨੌਨਿਹਾਲ ਸਿੰਘ ਨੂੰ ਤਖ਼ਤ ਤੇ ਬਿਠਾ ਦਿੱਤਾ ਜਾਵੇ। 

ਦੂਜੇ ਪਾਸੇ ਧਿਆਨ ਸਿੰਘ ਨੇ ਫੌਜ ਤੇ ਸ਼ਹਿਰ ਵਿੱਚ ਇਹ ਨਿਰਮੂਲ ਗੱਲ ਉਡਾ ਦਿੱਤੀ ਕਿ ਮਹਾਰਾਜਾ 
ਖੜਕ ਸਿੰਘ ਨੇ ਸਰਦਾਰ ਚੇਤ ਸਿੰਘ ਦੀ ਸਲਾਹ ਨਾਲ ਲਾਹੌਰ ਦਰਬਾਰ ਦੀ ਆਮਦਨੀ ਵਿੱਚੋਂ 
ਛੀ ਆਨੇ ਅੰਗ੍ੇਜ਼ਾਂ ਨੂੰ ਦੇਣੇ ਕਰ ਲਏ ਹਨ। ਅੱਵਲ ਤਾਂ ਇਸੇ ਸਾਲ; ਨਹੀਂ ਤਾਂ ਅਗਲੇ ਸਾਲ 
ਇਨ੍ਹਾਂ ਨੂੰ ਤਖ਼ਤ ਤੋਂ ਅੱਡ ਕਰ ਦਿੱਤਾ ਜਾਵੇਗਾ। ਇਹ ਗੱਲ ਹਰ ਗਲੀ ਤੇ ਕੂਚੇ ਵਿੱਚ ਫੈਲ 
ਗਈ। ਘਰ ਘਰ ਇਸ ਗੱਲ ਦੀ ਚਰਚਾ ਹੋਣ ਲੱਗੀ। ਇਸ ਗੱਲ ਨੂੰ ਸੁਣਦੇ ਹੀ ਖਾਲਸਾ ਫੌਜ 
ਤੇ ਸਰਦਾਰ ਸੋਚਾਂ ਵਿੱਚ ਪੈ ਗਏ। ਧਿਆਨ ਸਿੰਘ ਨੇ ਇਸ ਖ਼ਬਰ ਦੀ ਪੁਸ਼ਟੀ ਕਰਨ ਲਈ 
ਕਈ ਬਨਾਵਟੀ ਖਤ ਜਿਨ੍ਹਾਂ ਤੇ ਮਹਾਰਾਜਾ ਖੜਕ ਸਿੰਘ ਦੀ ਮੋਹਰ ਲਈ ਹੋਈ ਸੀ, ਜ਼ੁਮੇਵਾਰ 
ਤੇ ਮੁਖੀਏ ਸਰਦਾਰਾਂ ਨੂੰ ਵਿਖਾਏ। 

੨. ਚੇਤ ਸਿੰਘ ਦਾ ਕਤਲ ਤੇ ਮਹਾਰਾਜਾ ਖੜਕ ਸਿੰਘ ਦੀ ਤਖ਼ਤ ਤੋਂ ਅਲੈਹਦਗੀ 

ਜਦ ਧਿਆਨ ਸਿੰਘ ਨੇ ਵੇਖਿਆ ਕਿ ਓਹਦਾ ਜਾਦੂ ਚੱਲ ਗਿਆ ਹੈ, ਤਦ ਇੱਕ ਦਿਨ ਸਵੇਰ ਵੇਲੇ ਜਦ 
ਕਿ ਅਜੇ ਦੋ ਘੰਟੇ ਰਾਤ ਬਾਕੀ ਸੀ, ਕੰਵਰ ਨੌਨਿਹਾਲ ਸਿੰਘ ਤੇ ਆਪਣੇ ਭਾਈ ਰਾਜਾ ਗੁਲਾਬ 
ਸਿੰਘ ਨੂੰ ਨਾਲ ਲੈ ਕੇ ਮਹਾਰਾਜਾ ਖੜਕ ਸਿੰਘ ਦੇ ਸੌਣ ਵਾਲੇ ਕਮਰੇ ਵਿੱਚ ਜਾ ਵੜਿਆ ਤੇ ਚੇਤ 
ਸਿੰਘ ਨੂੰ ਕਤਲ ਕਰ ਦਿੱਤਾ। ਇਹ ਗੱਲ ਕੋਈ ਅਸੰਭਵ ਨਹੀਂ ਸੀ ਜੋ ਧਿਆਨ ਸਿੰਘ ਕਸਾਈ 
ਚੇਤ ਸਿੰਘ ਦੇ ਨਾਲ ਮਹਾਰਾਜਾ ਖੜਕ ਸਿੰਘ ਦਾ ਕੰਮ ਵੀ ਕਰ ਦੇਂਦਾ। ਕਿੰਤੂ ਕੰਵਰ ਨੌਨਿਹਾਲ 
ਸਿੰਘ ਤੇ ਰਾਣੀ ਚੰਦ ਕੌਰ ਦੇ ਜ਼ੋਰ ਦੇਣ ਤੇ ਓਸ ਨੇ ਇਹ ਕੰਮ ਨਾ ਕੀਤਾ। 

ਮਹਾਰਾਜਾ ਖੜਕ ਸਿੰਘ ਇੱਕ ਸੂਧੇ ਸੁਭਾ ਤੇ ਵਾਹਿਗੁਰੂ ਦਾ ਭਗਤ ਸੀ। ਇਨ੍ਹਾਂ ਹਤਸਾਰਿਆਂ ਦੀ ਇਸ 
ਕਾਰਵਾਈ ਤੋਂ ਗੁੱਸੇ ਹੋ ਕੇ ਓਹ ਆਪ ਤਖ਼ਤ ਤੋਂ ਅੱਡ ਹੋ ਗਏ ਤੇ ਲੁਹਾਰੀ ਦਰਵਾਜ਼ੇ ਦੀ ਸ਼ਾਹੀ 
ਹਵੇਲੀ ਵਿੱਚ ਜਾ ਰਹੇ, ਜਿੱਥੋਂ ਵਜ਼ੀਰ ਨੇ ਓਹਨਾਂ ਨੂੰ ਮਰਨ ਪਿੱਛੋਂ ਹੀ ਬਾਹਰ ਨਿੱਕਲਣ ਦਿੱਤਾ। 

੩. ਮਹਾਰਾਜਾ ਖੜਕ ਸਿੰਘ ਦਾ ਚਲਾਣਾ 

ਮਹਾਰਾਜਾ ਖੜਕ ਸਿੰਘ ਇੱਕ ਸਾਲ ਬੀਮਾਰ ਰਹਿ ਕੇ ੫ ਨਵੰਬਰ ੧੮੪੦ ਸੰਮਤ ੧੮੯੭ ਬਿਕ੍ਰਮੀ ਨੂੰ 
੩੮ ਵਰਿਹਾਂ ਦੀ ਆਯੂ ਵਿੱਚ ਇਸ ਦੁਨੀਆਂ ਤੋਂ ਕੂਚ ਕਰ ਗਏ। 

ਕਈ ਲੇਖਕਾਂ ਦਾ ਇਹ ਵੀ ਖ਼ਿਆਲ ਹੈ ਕਿ ਰਾਜਾ ਧਿਆਨ ਸਿੰਘ ਨੇ ਹਕੀਮ ਨਾਲ ਮਿਲ ਕੇ ਜਾਣ ਬੁਝ 
ਕੇ ਇਨ੍ਹਾਂ ਦਾ ਕੰਮ ਤਮਾਮ ਕਰ ਦਿੱਤਾ। ਜੇ ਇਹ ਸੱਚ ਹੋਵੇ ਤਦ ਕੋਈ ਵੱਡੀ ਗੱਲ ਨਹੀਂ, 
ਕਿਉਂਕਿ ਧਿਆਨ ਸਿੰਘ ਜੇਹੀ ਪੁਕ੍ਰਿਤੀ ਦੇ ਮਨੁੱਖ ਤੋਂ ਹੋਣਾ ਕੁਝ ਵੀ ਅਸੰਭਵ ਨਹੀਂ ਸੀ। 

੪. ਕੰਵਰ ਨੌਨਿਹਾਲ ਸਿੰਘ 

ਕੰਵਰ ਨੌਨਿਹਾਲ ਸਿੰਘ ੧੮ ਸਾਲ ਦੀ ਆਯੂ ਵਿੱਚ ਤਖ਼ਤ ਤੇ ਬੈਠਾ। ਇਹ ਇੱਕ ਅਜੇਹਾ ਹੋਣਹਾਰ, 
ਸਮਝਦਾਰ, ਪ੍ਰਾਕਰਮੀ ਤੇ ਦੂਰਦਰਸ਼ੀ ਸੀ ਕਿ ਇਸ ਦੇ ਸਮੇਂ ਨੇ ਥੋੜ੍ਹੇ ਹੀ ਦਿਨਾਂ ਵਿੱਚ 
ਮਹਾਰਾਜਾ ਰਣਜੀਤ ਸਿੰਘ ਦਾ ਸਮਾਂ ਯਾਦ ਕਰਾ ਦਿੱਤਾ। ਕੁਝ ਚਿਰ ਤੋਂ ਜੋ ਨਿਰਾਸ਼ਤਾ ਤੇ ਨਾ 
ਉਮੈਂਦੀ ਦੇ ਚਿੰਨ੍ਹ ਪ੍ਰਗਟ ਹੋ ਰਹੇ ਸਨ, ਓਹ ਦੂਰ ਹੋਣ ਲੱਗੇ ਤੇ ਲੋਕਾਂ ਨੂੰ ਫਿਰ ਖਾਲਸਾ 
ਸਲਤਨਤ ਦੀ ਬ੍ਰਿਧੀ ਦੇ ਚਿੰਨ੍ਹ ਵਿਖਾਈ ਦੇਣ ਲੱਗ ਪਏ ਤੇ ਲੋਕਾਂ ਨੂੰ ਯਕੀਨ ਹੋ ਗਿਆ ਕਿ 
ਹੁਣ ਪੰਜਾਬ ਦਾ ਰਾਜ ਵਿਗੜਨ ਨਹੀਂ ਲੱਗਾ। ਇਸ ਦੇ ਸਮੇਂ ਵਿੱਚ ਮੰਡੀ ਰਿਆਸਤ ਤੇ ਹਮਲਾ 
ਹੋ ਕਮਲਾਗੜ੍ਹ ਦਾ ਕਿਲ੍ਹਾ ਫਤਹ ਹੋਇਆ। ਇਸ ਨੇ ਇੱਕ ਸਾਲ ਵਿੱਚ ਹੋਰ ਕਈ ਅਜਿਹੇ ਚੰਗੇ 
ਚੰਗੇ ਕੰਮ ਕੀਤੇ, ਜਿਸ ਤੋਂ ਸਾਰਿਆਂ ਦੇ ਦਿਲਾਂ ਵਿੱਚੋਂ ਉਦਾਸੀ ਉੱਠ ਗਈ। ਕਿੰਤੂ ਵਾਹਿਗੁਰੂ 
ਨੂੰ ਇਸ ਦਾ ਜੀਉਣਾ ਬਹੁਤ ਦਿਨ ਰੱਖਣਾ ਮਨਜ਼ੂਰ ਨਹੀਂ ਸੀ। ਜੋ ਜਿਸ ਵੇਲੇ ਆਪਣੇ ਪਿਤਾ 
ਸਰਦਾਰ ਖੜਕ ਸਿੰਘ ਦਾ ਦਾਹ ਕਰਮ ਕਰ ਕੇ ਮੁੜਿਆ ਤੇ ਰਾਜਾ ਗੁਲਾਬ ਸਿੰਘ ਦੇ ਲੜਕੇ 
ਉਧਮ ਸਿੰਘ ਨਾਲ ਹੱਥ ਵਿੱਚ ਹੱਥ ਮਿਲਾਈ ਕਿਲ੍ਹੇ ਦੇ ਦਰਵਾਜ਼ੇ ਹੇਠ ਆਇਆ, ਤਦ ਉੱਪਰੋਂ 
ਦੋ ਵੱਡੀਆਂ ਵੱਡੀਆਂ ਸਿਲਾਂ ਅਚਣਚੇਤ ਆ ਪਈਆਂ, ਜਿਨ੍ਹਾਂ ਨਾਲ ਊਧਮ ਸਿੰਘ ਤਾਂ ਉਸੇ ਵੇਲੇ 
ਚਲਾਣਾ ਕਰ ਗਿਆ ਤੇ ਕੰਵਰ ਸਖ਼ਤ ਫੱਟੜ ਹੋਇਆ। ਇਸ ਨੂੰ ਪਾਲਕੀ ਵਿੱਚ ਪਾ ਕੇ ਕਿਲ੍ਹੇ 
ਦੇ ਅੰਦਰ ਲੈ ਗਏ। 

੫. ਕੰਵਰ ਦਾ ਚਲਾਣਾ 

ਕੰਵਰ ਜੀ ਨੂੰ ਚੋਟ ਅਜੇਹੀ ਸਖ਼ਤ ਲੱਗੀ ਸੀ ਕਿ ਇਹ ਵੀ ਚਲਾਣਾ ਕਰ ਗਏ। ਰਾਜਾ ਧਿਆਨ ਸਿੰਘ ਨੇ 
ਕਿਸੇ ਨੂੰ ਕੰਵਰ ਦੀ ਲਾਸ਼ ਪਾਸ ਨਾ ਜਾਣ ਦਿੱਤਾ ਤੇ ਤਿੰਨ ਦਿਨ ਤੱਕ ਜਦ ਤੱਕ ਕਿ ਉਸ ਨੇ 
ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ ਵਟਾਲੇ ਤੋਂ ਲਾਹੌਰ ਨਹੀਂ ਸੱਦ ਲਿਆ, ਕਿਸੇ ਨੂੰ ਇਸ ਗੱਲ ਦੀ 
ਖ਼ਬਰ ਨਹੀਂ ਹੋਣ ਦਿੱਤੀ। 

ਇਸ ਤਰ੍ਹਾਂ ਪੱਥਰ ਦੇ ਗਿਰਨੇ ਨੂੰ ਵੀ ਲੋਕੀ ਧਿਆਨ ਸਿੰਘ ਦੀ ਚਲਾਕੀ ਸਮਝਦੇ ਸਨ, ਕਿਉਂਕਿ ਇਸ 
ਨੇ ਕੰਵਰ ਨੌਨਿਹਾਲ ਸਿੰਘ ਨੂੰ ਰਾਜਾ ਬਣਾਇਆ ਸੀ! ਕਿੰਤੂ ਜਦ ਕੰਵਰ ਨੇ ਰਾਜ ਕਾਜ ਦਾ 
ਸਾਰਾ ਕੰਮ ਆਪਣੇ ਹੱਥ ਲੈਣਾ ਚਾਹਿਆ, ਤਦ ਧਿਆਨ ਸਿੰਘ ਭੜਕ ਉੱਠਿਆ ਤੇ ਰਾਜ ਕਾਜ 
ਦਾ ਕੰਵਰ ਦੇ ਹੱਥ ਵਿੱਚ ਜਾਣਾ ਪਸੰਦ ਨਾ ਕਰ ਕੇ ਇਹ ਕੁਚਾਲ ਚਲੀ। 

ਕੰਵਰ ਧਿਆਨ ਸਿੰਘ ਦੀ ਆਦਤ ਦਾ ਜਾਣੂ ਹੋ ਗਿਆ ਸੀ। ਉਸ ਨੇ ਇਸ ਵਧਦੇ ਜਾ ਰਹੇ ਹੌਸਲੇ ਤੇ 
ਆਪਾਧਾਪੀ ਨੂੰ ਪਸੰਦ ਨਾ ਕਰ ਕੇ ਕਸ਼ਮੀਰ ਦੇ ਪਹਾੜ ਵਿੱਚ ਕੁਝ ਫੌਜ ਇਕੱਠੀ ਵੀ ਕੀਤੀ। 
ਕਿੰਤੂ ਇਸ ਤੋਂ ਪਹਿਲਾਂ ਕਿ ਕੰਵਰ ਧਿਆਨ ਸਿੰਘ ਦੀ ਤਾਕਤ ਨੂੰ ਤੋੜਦਾ, ਧਿਆਨ ਸਿੰਘ ਨੇ 
ਕੰਵਰ ਨੌਨਿਹਾਲ ਸਿੰਘ ਦੀ ਜਾਨ ਲੈ ਲਈ। 

ਕਰਨਲ ਬਿਜੈ ਸਿੰਹ ਰਾਜਾ ਗੁਲਾਬ ਸਿੰਘ ਦੇ ਖ਼ਾਸ ਆਦਮੀਆਂ ਵਿੱਚੋਂ ਸੀ। ਜਿਸ ਦਿਨ ਮਹਾਰਾਜਾ ਖੜਕ 
ਸਿੰਘ ਦਾ ਦਾਹ ਕਰਮ ਹੋਇਆ, ਓਸ ਦਿਨ ਇਸੇ ਆਦਮੀ ਦੀ ਫੌਜ ਦਾ ਪਹਿਰਾ ਸੀ। ਕਿਸੇ 
ਸਿੱਖ ਫੌਜ ਨੂੰ ਪਹਿਰੇ ਤੇ ਨਹੀਂ ਰੱਖਿਆ ਗਿਆ ਸੀ। ਕਰਨਲ ਬਿਜੈ ਸਿੰਹ ਨੇ ਆਪਣੀ ਜ਼ਬਾਨੀ 
ਦੱਸਿਆ ਕਿ ਜਦ ਮਹਾਰਾਜਾ ਖੜਕ ਸਿੰਘ ਨੂੰ ਲੈ ਕੇ ਜਾ ਰਹੇ ਸੀ, ਤਦ ਧਿਆਨ ਸਿੰਘ ਨੇ 
ਪਹਿਲਾਂ ਵੇਖਦਾ ਸੀ। ਇਸ ਕਰ ਕੇ ਜੇ ਕਦੀ ਅੱਜ ਇਸ ਨੂੰ ਵੀ ਇਸ ਦੇ ਪਿਤਾ ਦੇ ਨਾਲ ਹੀ 
ਭੇਜ ਦਿੱਤਾ ਜਾਏ, ਤਦ ਇਸ ਦੇ ਪਿੱਛੋਂ ਸ਼ਾਹਜ਼ਾਦਾ ਸ਼ੇਰ ਸਿੰਘ ਜਾਂ ਰਾਣੀ ਚੰਦ ਕੌਰ ਨੂੰ ਤਖ਼ਤ 
ਤੇ ਬਿਠਾ ਕੇ ਮਨ ਮੰਨੀ ਹਕੂਮਤ ਕਰਾਂਗੇ। ਤਾਂ ਤੇ ਅੱਜ ਕੰਵਰ ਕਿਲ੍ਹੇ ਵਿੱਚ ਜੀਉਂਦਾ ਜਾਣਾ ਨਾ 
ਪਾਵੇ। ਇਹ ਸੋਚ ਕੇ ਦਰਵਾਜ਼ੇ ਦੇ ਉੱਤੇ ਕੁਝ ਡੋਗਰੇ ਚੜ੍ਹਾ ਦਿੱਤੇ, ਜਿਨ੍ਹਾਂ ਪੱਥਰ ਦੀਆਂ ਸਿਲਾਂ 
ਉਖੇੜ ਕੇ ਸੁੱਟਣ ਲਈ ਤਿਆਰ ਕਰ ਲਈਆਂ। ਜਿਸ ਵੇਲੇ ਕੰਵਰ ਮੁੜ ਕੇ ਆਇਆ, ਉਸ 
ਵੇਲੇ ਗੁਲਾਬ ਸਿੰਘ ਦਾ ਲੜਕਾ ਊਧਮ ਸਿੰਘ ਓਹਨਾਂ ਦੇ ਨਾਲ ਹੱਥ ਵਿੱਚ ਹੱਥ ਮਲਾਈ ਆ 
ਰਿਹਾ ਸੀ। ਕਿਸੇ ਨੇ ਰਾਜਾ ਗੁਲਾਬ ਸਿੰਘ ਨੂੰ ਕਿਹਾ ਕਿ ਸੰਭਵ ਹੈ ਕਿ ਕੰਵਰ ਦੇ ਨਾਲ ਆਪ 
ਦੇ ਲੜਕੇ ਨੂੰ ਵੀ ਚੋਟ ਆਵੇ। ਕਿੰਤੂ ਰਾਜਾ ਗੁਲਾਬ ਸਿੰਘ ਨੇ ਕਿਹਾ ਕਿ ਮੇਰੇ ਤਿੰਨ ਲੜਕੇ 
ਹਨ, ਜੋ ਉਧਮ ਸਿੰਘ ਮਰ ਗਿਆ ਤਦ ਕੋਈ ਪ੍ਰਵਾਹ ਨਹੀਂ। ਦੋ ਬਾਕੀ ਦੇ ਜੀਉਂਦੇ ਹਨ। 
ਉਧਮ ਸਿੰਘ ਨੇ ਵੀ ਕੰਵਰ ਤੋਂ ਅੱਡ ਹੋਣ ਦੀ ਬਹੁਤ ਕੋਸ਼ਿਸ਼ ਕੀਤੀ ਅਤੇ ਪਿਸ਼ਾਬ ਆਦਿਕ ਦਾ 
ਬਹਾਨਾ ਕਰ ਕੇ ਵੱਖ ਹੋਣਾ ਚਾਹਿਆ। ਕਿੰਤੂ ਕੰਵਰ ਨੇ ਨਾ ਜਾਣ ਦਿੱਤਾ। ਜਦ ਇਹ ਦਰਵਾਜ਼ੇ 
ਦੇ ਪਾਸ ਆਏ, ਤਦ ਕਰਨਲ ਬਿਜੈ ਸਿੰਹ ਦੇ ਇਸ਼ਾਰੇ ਤੇ ਉੱਪਰੋਂ ਪੱਥਰ ਸੁਟ ਦਿੱਤੇ, ਜਿਸ ਦੇ 
ਨਾਲ ਇਹ ਅਕਹਿ ਘਟਨਾ ਹੋਈ। ਪਾਲਕੀ ਜੋ ਪਹਿਲਾਂ ਹੀ ਲਿਆ ਰੱਖੀ ਗਈ ਸੀ। ਝੱਟ ਕੱਢ 
ਕੇ ਓਸ ਵਿੱਚ ਕੰਵਰ ਨੂੰ ਪਾ ਕੇ ਅੰਦਰ ਲੈ ਗਏ ਤੇ ਜਦ ਤੱਕ ਸ਼ੇਰ ਸਿੰਘ ਨਾ ਆ ਗਿਆ। 
ਰਾਣੀ ਨੂੰ ਵੀ ਆਪਣੇ ਪੁੱਤ ਪਾਸ ਜਾਣ ਦੀ ਆਗਿਆ ਨਾ ਦਿੱਤੀ ਗਈ। ਇਹ ਗੱਲਾਂ ਕਰਨਲ 
ਬਿਜੈ ਸਿੰਹ ਨੇ ਓਸ ਵੇਲੇ ਦੱਸੀਆਂ ਜਦ ਕਿ ਓਸ ਨੂੰ ਇਹ ਕਾਰਾ ਕਰਨ ਦੇ ਬਦਲੇ ਦਿੱਤੀ ਜਾਣ 
ਵਾਲੀ ਜਾਗੀਰ ਨਾ ਮਿਲੀ। ਕੰਵਰ ਨੌਨਿਹਾਲ ਸਿੰਘ ਦੇ ਖ਼ੂਨ ਦੀ ਹਤਯਾ ਧਿਆਨ ਸਿੰਘ ਦੇ 
ਸਿਰ ਤੇ ਲਾਈ ਹੈ। 

ਕੁਝ ਆਦਮੀਆਂ ਦੀ ਜ਼ਬਾਨੀ ਸੁਣਿਆ ਗਿਆ ਹੈ ਕਿ ਕਲਾਰਕ ਸਾਹਿਬ ਜੋ ਲੁਧਿਆਣੇ ਡਿਪਟੀ 
ਕਮਿਸ਼ਨਰ ਸੀ ਤੇ ਮਹਾਰਾਜਾ ਰਣਜੀਤ ਸਿੰਘ ਨੇ ਉਹਨੂੰ “ਫਰਜੰਦੇ ਖ਼ਾਸ” ਦਾ ਖ਼ਿਤਾਬ ਦੇ 
ਰੱਖਿਆ ਸੀ, ਇੱਕ ਦਿਨ ਜਨਰਲ ਵੰਟੋਰਾ ਦੇ ਸਾਹਮਣੇ ਇਕਾਂਤ ਵਿੱਚ ਮਹਾਰਾਜਾ ਨੂੰ ਕਿਹਾ 

ਕਿ ਡੋਗਰੇ ਜੋ ਆਪ ਦੇ ਮੁਖੀਏ ਬਣੇ ਹੋਏ ਹਨ, ਜਦ ਆਪ ਦੇ ਰਾਜ ਨੂੰ ਨੁਕਸਾਨ ਹੋਣਾ ਹੈ, 
ਇਨ੍ਹਾਂ ਦੇ ਹੱਥੋਂ ਹੀ ਹੋਣਾ ਹੈ। ਸੋ ਇਨ੍ਹਾਂ ਦਾ ਪੁਬੰਧ ਜ਼ਰੂਰ ਕਰੋ ਤੇ ਇਨ੍ਹਾਂ ਨੂੰ ਬਹੁਤਾ ਸਿਰੇ 
ਚਾੜ੍ਹਨਾ ਠੀਕ ਨਹੀਂ। ਮਹਾਰਾਜਾ ਨੇ ਇੱਕ ਦਿਨ ਧਿਆਨ ਸਿੰਘ, ਗੁਲਾਬ ਸਿੰਘ, ਚੇਤ ਸਿੰਘ ਤੇ 
ਹੀਰਾ ਸਿੰਘ ਨੂੰ ਸਦ ਕੇ ਕਿਹਾ ਕਿ ਮੈਂ ਇਹ ਚੰਗੀ ਤਰ੍ਹਾਂ ਜਾਣ ਚੁੱਕਾ ਹਾਂ ਕਿ ਮੇਰੇ ਪਿੱਛੇ ਰਾਜ 
ਪ੍ਰਬੰਧ ਵਿੱਚ ਤੁਹਾਡਾ ਹੀ ਹੱਥ ਬਹੁਤ ਹੋਵੇਗਾ। ਸੋ ਖੜਕ ਸਿੰਘ ਸਾਧੂ ਸੁਭਾਵ ਹੈ, ਉਸ ਦਾ ਬੁਰਾ 
ਨਾ ਚਿਤਵਨਾ ਤੇ ਨਾ ਹੀ ਓਹਦੀ ਬੇਅਦਬੀ ਕਰਨੀ। ਤਿੰਨਾਂ ਭਰਾਵਾਂ ਨੇ ਤਲਵਾਰਾਂ ਕੱਢ ਕੇ 
ਮਹਾਰਾਜਾ ਦੇ ਅੱਗੇ ਰੱਖ ਦਿੱਤੀਆਂ ਤੇ ਕਿਹਾ ਕਿ ਸਾਨੂੰ ਜਿਵੇਂ ਹੁਕਮ ਦੇਵੋ। ਅਸੀਂ ਕਰਨ ਨੂੰ 
ਤਿਆਰ ਹਾਂ। ਜੇ ਹੁਕਮ ਦੇ ਦੇਵੋ ਤਦ ਬਨਾਰਸ ਜ਼ਲੇ ਜਾਂਦੇ ਹਾਂ ਜਾਂ ਜਿਵੇਂ ਤੁਹਾਡੀ ਮਰਜ਼ੀ ਹੋਵੇ 
ਹੁਕਮ ਦੇਵੋ। ਫਿਰ ਜਦ ਦੋਸਤ ਮੁਹੰਮਦ ਖਾਂ ਕਾਬਲ ਵਾਲੇ ਨੇ ਪਿਸ਼ਾਵਰ ਤੇ ਹਮਲਾ ਕੀਤਾ ਤਦ 
ਵੀ ਲੋਕਾਂ ਦਾ ਖ਼ਿਆਲ ਸੀ ਕਿ ਇਹ ਗੁਲਾਬ ਸਿੰਘ ਦੀ ਚੁੱਕ ਦਾ ਸਿੱਟਾ ਹੈ, ਕਿਉਂਕਿ ਗੁਲਾਬ 
ਸਿੰਘ ਦੇ ਕੁਝ ਆਦਮੀ ਇਸ ਹਮਲੇ ਤੋਂ ਦੋ ਮਹੀਨੇ ਪਹਿਲਾਂ ਕਾਬਲ ਗਏ ਸਨ ਤੇ ਕਿਹਾ ਜਾਂਦਾ 
ਹੈ ਕਿ ਉਹਨਾਂ ਨੇ ਉੱਥੇ ਦੋਸਤ ਮੁਹੰਮਦ ਖਾਂ ਨਾਲ ਇਹ ਫ਼ੈਸਲਾ ਕੀਤਾ ਸੀ ਕਿ ਤੁਸੀਂ ਪਿਸ਼ਾਵਰ 
ਤੇ ਹਮਲਾ ਕਰੋ। ਜਦ ਮਹਾਰਾਜਾ ਦੇ ਹੁਕਮ ਨਾਲ ਅਸੀਂ ਲੜਨ ਆਵਾਂਗੇ, ਤਦ ਸਿੱਖਾਂ ਨੂੰ ਨਸਾ 
ਕੇ ਅਟਕ ਤੋਂ ਇਧਰ ਲੈ ਆਵਾਂਗੇ। ਤੁਸਾਂ ਪਿਸ਼ਾਵਰ ਤੇ ਕਬਜ਼ਾ ਕਰ ਲੈਣਾ, ਫਿਰ ਤੁਸਾਂ ਸਾਨੂੰ 
ਕਸ਼ਮੀਰ ਦਵਾ ਦੇਣਾ, ਕਿੰਤੂ ਮਹਾਰਾਜੇ ਦਾ ਪ੍ਰਤਾਪ ਜ਼ੋਰਾਂ ਤੇ ਸੀ, ਇਸ ਲਈ ਇਨ੍ਹਾਂ ਦੀ ਕੋਈ 
ਪੇਸ਼ ਨਾ ਗਈ। ਮਹਾਰਾਜੇ ਦੀ ਅਵਾਈ ਸੁਣ ਕੇ ਹੀ ਦੋਸਤ ਮੁਹੰਮਦ ਖਾਂ ਨੱਠ ਗਿਆ ਤੇ ਇਨ੍ਹਾਂ 
ਦੀਆਂ ਦਿਲ ਦੀਆਂ ਦਿਲ ਵਿੱਚ ਹੀ ਰਹਿ ਗਈਆਂ। 

ਇਸ ਗੱਲ ਦੀ ਮਹਾਰਾਜਾ ਸਾਹਿਬ ਨੂੰ ਕੁਝ ਭਿਣਕ ਪੈ ਗਈ। ਉਹਨਾਂ ਨੇ ਹਸਨ ਅਬਦਾਲ ਤਿੰਨਾਂ 
ਭਰਾਵਾਂ ਨੂੰ ਇਕੱਠਿਆਂ ਕਰ ਕੇ ਸਮਝਾਇਆ ਕਿ ਤੁਸੀਂ ਮੇਰੇ ਪਿੱਛੋਂ ਸਰਦਾਰ ਖੜਕ ਸਿੰਘ ਦੇ 
ਅਨੁਸਾਰ ਰਹਿਣਾ। ਉਹ ਬੜਾ ਸੂਧਾ ਤੇ ਦਿਲ ਦਾ ਸਾਫ਼ ਹੈ। ਉਹਦੇ ਨਾਲ ਛਲ ਕਪਟ ਨਾ 
ਕਰਨਾ, ਜਿਸ ਤੇ ਇਨ੍ਹਾਂ ਕਸਮਾਂ ਉਠਾਈਆਂ ਕਿ ਸਾਡੇ ਦਿਲ ਸਾਫ਼ ਹਨ। ਅਸਾਂ ਵਿੱਚ ਕੋਈ 
ਖੋਟ ਨਹੀਂ। ਜੇ ਮਹਾਰਾਜਾ ਸਾਹਿਬ ਨੂੰ ਕੋਈ ਸ਼ੱਕ ਹੋਵੇ, ਤਦ ਬੇਸ਼ੱਕ ਸਾਨੂੰ ਕੱਢ ਦੇਵੇ। 
ਮਹਾਰਾਜਾ ਨੇ ਕਿਹਾ ਕਿ ਮੈਂ ਤੁਹਾਡੇ ਭਲੇ ਵਾਸਤੇ ਕਿਹਾ ਹੈ, ਹੋਰ ਕੋਈ ਗੱਲ ਨਹੀਂ। ਇਨ੍ਹਾਂ 
ਤਿੰਨਾਂ ਭਰਾਵਾਂ ਨੇ ਮਹਾਰਾਜੇ ਨੂੰ ਹੋਰ ਪਤਿਆਣ ਲਈ ਮਹਾਰਾਜੇ ਨੂੰ ਜੰਮੂ ਲੈ ਜਾਣ ਦੀ ਗੋਂਦ 
ਗੁੰਦੀ ਤੇ ਜਦ ਮਹਾਰਾਜਾ ਜੰਮੂ ਗਿਆ। ਤਦ ਇਨ੍ਹਾਂ ਨੇ ਮਹਾਰਾਜੇ ਨੂੰ ਆਪਣੇ ਰਣਵਾਸ ਵਿੱਚ ਲੈ 
ਜਾ ਕੇ ਰਾਣੀਆਂ ਤੋਂ ਮਹਾਰਾਜੇ ਦੀ ਪ੍ਰਕਰਮਾ ਕਰਾਈ ਤੇ ਆਪ ਕੀਤੀ ਅਤੇ ਫਿਰ ਪੂਜਾ ਕੀਤੀ। 
ਜਿਸ ਤੋਂ ਓਹਨਾਂ ਨੇ ਮਹਾਰਾਜੇ ਨੂੰ ਇਹ ਦੱਸਿਆ ਕਿ ਅਸੀਂ ਤੈਨੂੰ ਪ੍ਰਮੇਸ਼ਰ ਦਾ ਅਵਤਾਰ ਮੰਨਦੇ 
ਹਾਂ। ਇਨ੍ਹਾਂ ਦੇ ਇੰਜ ਕਰਨ ਨਾਲ ਉਹ ਮਹਾਰਾਜੇ ਦੇ ਹੋਰ ਵੀ ਵਿਸ਼ਵਾਸ ਪਾਤਰ ਬਣ ਗਏ ਤੇ 
ਇਹਨਾਂ ਦਾ ਜ਼ੋਰ ਇੰਨਾ ਵਧ ਗਿਆ ਕਿ ਸ਼ਾਹਜ਼ਾਦੇ ਤੱਕ ਇਨ੍ਹਾਂ ਦੀ ਮਨਜ਼ੂਰੀ ਬਿਨਾਂ ਮਹਾਰਾਜੇ 
ਦੇ ਪਾਸ ਨਹੀਂ ਅੱਪੜ ਸਕਦੇ ਸੀ। ਕਈ ਵਾਰ ਸ਼ਾਹਜ਼ਾਦਾ ਖੜਕ ਸਿੰਘ ਤੇ ਸ਼ੇਰ ਸਿੰਘ ਘੰਟਿਆਂ 
ਬੱਧੀ ਬਾਹਰ ਖੜ੍ਹੇ ਰਹੇ। ਇਨ੍ਹਾਂ ਨੇ ਮਿਲਣ ਨਹੀਂ ਦਿੱਤਾ। ਜ਼ਰਾ ਜ਼ਰਾ ਗੱਲ ਤੇ ਸ਼ਾਹਜ਼ਾਦਿਆਂ ਨੂੰ 
ਲਾਹੌਰ ਤੋਂ ਬਾਹਰ ਭੇਜ ਦਿੱਤਾ ਜਾਂਦਾ। ਧਿਆਨ ਸਿੰਘ ਆਪਣੇ ਲੜਕੇ ਹੀਰਾ ਸਿੰਘ ਨੂੰ ਹਰ 
ਵੇਲੇ ਮਹਾਰਾਜਾ ਸਾਹਿਬ ਦੇ ਪਾਸ ਰੱਖਦਾ ਸੀ। ਮਹਾਰਾਜਾ ਸਾਹਿਬ ਹੀਰਾ ਸਿੰਘ ਨਾਲ ਇੰਨਾ 
ਪਿਆਰ ਕਰਦੇ ਕਿ ਹਰ ਵੇਲੇ ਇਸ ਨੂੰ ਆਪਣੇ ਪਾਸ ਰੱਖਦੇ। ਹਰ ਰੋਜ਼ ਰਾਤ ਨੂੰ ੪੦੦ 
ਰੁਪਯਾ ਹੀਰਾ ਸਿੰਘ ਦੇ ਸਿਰਹਾਣੇ ਹੇਠ ਰਖਾਇਆ ਜਾਂਦਾ ਸੀ ਤਾਂ ਜੋ ਸਵੇਰੇ ਉੱਠ ਕੇ ਦਾਨ ਪੁੰਨ 
ਕਰੇ। ਹੀਰਾ ਸਿੰਘ ੧੦-੨੦ ਦੇ ਕੇ ਬਾਕੀ ਸਾਰੀ ਰਕਮ ਘਰ ਪੁਚਾ ਦੇਂਦਾ। ਧਿਆਨ ਸਿੰਘ ਨੂੰ 
ਮਹਲਾਂ ਵਿੱਚ ਆਉਣ ਜਾਣ ਦੀ ਖੁੱਲ੍ਹ ਹੋਣ ਕਰ ਕੇ ਰਾਣੀਆਂ ਇਸ ਤੋਂ ਬੜੀਆਂ ਡਰਦੀਆਂ ਸੀ 
ਤੇ ਹੀਰਾ ਸਿੰਘ ਦੇ ਮਹਾਰਾਜੇ ਦੇ ਪਾਸ ਹਰ ਵੇਲੇ ਰਹਿਣ ਦੇ ਕਾਰਨ ਧਿਆਨ ਸਿੰਘ ਨੂੰ ਹਰ 

ਨਿੱਕੀ ਨਿੱਕੀ ਗੱਲ ਦੀ ਖ਼ਬਰ ਮਿਲਦੀ ਰਹਿੰਦੀ ਸੀ, ਜਿਸ ਤੋਂ ਇਹ ਆਪਣਾ ਜਾਲ ਵਿਛਾਉਣ 
ਵਿੱਚ ਕਾਮਯਾਬ ਹੋ ਜਾਂਦਾ ਸੀ। 
੬. ਕੰਵਰ ਨੌਨਿਹਾਲ ਸਿੰਘ ਦੇ ਗੁਣ 
ਕੰਵਰ ਨੌਨਿਹਾਲ ਸਿੰਘ ਬੜਾ ਬਹਾਦਰ ਤੇ ਸਿਪਾਹੀਆਂ ਦੇ ਗੁਣਾਂ ਵਾਲਾ ਹਾਕਮ ਸੀ ਤੇ ਹਕੂਮਤ ਦੀਆਂ 
ਗੱਲਾਂ ਸਮਝਣ ਦੀ ਇਸ ਵਿੱਚ ਬੜੀ ਯੋਗਤਾ ਸੀ। ਕਿੰਤੂ ਸ਼ੋਕ ਹੈ ਕਿ ਇਸ ਦੀ ਆਯੂ ਨੇ ਸਾਥ 
ਨਾ ਦਿੱਤਾ ਤੇ ਇਹ ਹੋਣਹਾਰ ਨੌਜਵਾਨ ਇਸ ਨਾਸਮਾਨ ਜਗਤ ਨੂੰ ਛੱਡ ਕੇ ਪਧਾਰ ਗਏ। 

[64 9. 
ਰਾਣੀ ਚੰਦ ਕੌਰ 

ਕੰਵਰ ਨੌਨਿਹਾਲ ਸਿੰਘ ਦੇ ਚਲਾਣੇ ਮਗਰੋਂ ਧਿਆਨ ਸਿੰਘ ਦੀ ਮਨਸ਼ਾ ਸੀ ਕਿ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ 
ਤਖ਼ਤ ਤੇ ਬਨਾਇਆ ਜਾਵੇ, ਇਸੇ ਕਰ ਕੇ ਇਸ ਨੇ ਇਸ ਨੂੰ ਵਟਾਲੇ ਤੋਂ ਮੰਗਾਇਆ। ਪਰ 
ਫੇਰ ਇਸ ਨੂੰ ਇਸ ਗੱਲ ਦਾ ਪਤਾ ਲੱਗਾ ਕਿ ਸੰਧਾਵਾਲੀਏ ਸੁਦਾਰ ਇਸ ਦੇ ਵਿਰੁੱਧ ਹਨ ਤੇ 
ਰਾਣੀ ਚੰਦ ਕੌਰ ਵਿਧਵਾ ਸੂ. ਖੜਕ ਸਿੰਘ ਆਪ ਹਕੂਮਤ ਕਰਨਾ ਚਾਹੁੰਦੀ ਹੈ। ਕਿਉਂਕਿ ਰਾਣੀ 
ਚੰਦ ਕੌਰ ਨੇ ਰਾਜਾ ਧਿਆਨ ਸਿੰਘ ਨੂੰ ਸੱਦ ਕੇ ਕਿਹਾ ਕਿ ਕੰਵਰ ਨੌਨਿਹਾਲ ਸਿੰਘ ਦੀ ਰਾਣੀ 
ਗਰਭਵਤੀ ਹੈ। ਇਸ ਵਾਸਤੇ ਬਾਲ ਦੇ ਜੰਮਣ ਤੱਕ ਉਡੀਕ ਕਰਨੀ ਚਾਹੀਦੀ ਹੈ। ਓਸ ਵੇਲੇ 
ਤੱਕ ਮੈਂ ਆਪ ਰਾਜ ਪ੍ਰਬੰਧ ਕਰਾਂਗੀ। 

ਧਿਆਨ ਸਿੰਘ ਨੇ ਜਦ ਸਾਰੇ ਸਰਦਾਰਾਂ ਦਾ ਖ਼ਿਆਲ ਰਾਣੀ ਵੱਲ ਹੀ ਵੇਖਿਆ, ਤਦ ਇਸ ਨੇ ਵੀ ਇਹ 
ਗੱਲ ਮੰਨ ਲਈ ਤੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ ਵਾਪਸ ਚਲੇ ਜਾਣ ਵਾਸਤੇ ਕਿਹਾ। ਸ਼ਾਹਜ਼ਾਦਾ 
ਆਪਣੇ ਦਿਲ ਵਿੱਚ ਸ਼ਰਮਿੰਦਾ ਤਾਂ ਬਹੁਤ ਹੋਇਆ, ਕਿੰਤੂ ਵਟਾਲੇ ਹੀ ਮੁੜ ਗਿਆ ਤੇ ਰਾਣੀ 
ਚੰਦ ਕੌਰ ਜਨਮ ਲੈਣ ਵਾਲੇ ਬਾਲ ਦੀ ਉਡੀਕ ਵਿੱਚ ਲਾਹੌਰ ਦਰਬਾਰ ਦਾ ਪੁਬੰਧ ਕਰਨ ਲੱਗੀ। 

ਇਹ ਪ੍ਰਬੰਧ ਰਾਜਾ ਧਿਆਨ ਸਿੰਘ ਦੀ ਮਰਜ਼ੀ ਦੇ ਵਿਰੁੱਧ ਹੋਇਆ ਸੀ, ਇਸ ਕਰ ਕੇ ਉਸ ਨੇ ਹੁਣ 
ਦੂਜਾ ਰਾਹ ਫੜਿਆ ਕਿ ਫੌਜ ਵਿੱਚ ਆਪਣੇ ਆਦਮੀ ਛੱਡੇ ਜੋ ਇਸ ਪ੍ਰਬੰਧ ਦੇ ਉਲਟ ਲੋਕਾਂ ਦੇ 
ਖ਼ਿਆਲ ਕਰ ਕੇ ਫਿਰਦੇ ਸਨ। ਸਪਾਹੀਆਂ ਨੂੰ ਕਿਹਾ ਜਾਂਦਾ ਕਿ ਹੁਣ ਤੁਹਾਡੀ ਕਦਰ ਕਰਨ 
ਵਾਲਾ ਕੌਣ ਰਹਿ ਗਿਆ ਹੈ ਕੀ ਓਹ ਵੀ ਕੋਈ ਮਰਦ ਹਨ, ਜਿਨ੍ਹਾਂ ਤੇ ਤੀਵੀਂ ਰਾਜ ਕਰੇ? ਹੁਣ 
ਸੰਧਾਵਾਲੀਏ ਜ਼ੋਰ ਫੜ ਜਾਣਗੇ। ਜੇਹੜਾ ਓਹਨਾਂ ਦੀਆਂ ਜੁੱਤੀਆਂ ਝਾੜੇਗਾ, ਉਹਨਾਂ ਨੂੰ ਰਹਿਣਾ 
ਮਿਲੇਗਾ। ਬਾਕੀ ਦਿਆਂ ਨੂੰ ਹਟਾ ਕੇ ਆਪਣੀ ਮਰਜ਼ੀ ਦੀ ਫੌਜ ਰੱਖ ਲੈਣਗੇ। ਤਖ਼ਤ ਤੇ ਬੈਠਣ 
ਦੀ ਖ਼ੁਸ਼ੀ ਵਿੱਚ ਇਨਾਮ ਮਿਲਣਾ ਚਾਹੀਦਾ ਸੀ, ਓਹ ਵੀ ਕਿਸੇ ਨੇ ਨਹੀਂ ਦਿੱਤਾ। ਜੇ ਕਦੀ 
ਸ਼ਾਹਜ਼ਾਦਾ ਸ਼ੇਰ ਸਿੰਘ ਤਖ਼ਤ ਤੇ ਬੈਠਦਾ ਤਦ ਇਨਾਮ ਮਿਲਦੇ, ਤਨਖਾਹਾਂ ਵਧਦੀਆਂ; ਆਦਿ 
ਇਸ ਤਰ੍ਹਾਂ ਦੀਆਂ ਗੱਲਾਂ ਦਾ ਫੌਜਾਂ ਵਿੱਚ ਪ੍ਰਚਾਰ ਸ਼ੁਰੂ ਕਰ ਦਿੱਤਾ। ਜਦ ਸਮਝਿਆ ਕਿ ਮੇਰਾ 
ਮੰਤਰ ਚੱਲ ਗਿਆ ਹੈ। ਤਦ ਆਪ ਤਾਂ ਬੀਮਾਰੀ ਦਾ ਬਹਾਨਾ ਬਣਾ ਕੇ ਜੰਮੂ ਚਲਾ ਗਿਆ, 
ਕਿੰਤੂ ਉਹਦੇ ਸੂਹੀਏ ਅੱਗੇ ਨਾਲੋਂ ਵੀ ਵਧੀਕ ਤੇਜ਼ੀ ਨਾਲ ਕੰਮ ਕਰਦੇ ਰਹੇ। ਇਸ ਨੂੰ ਘੜੀ 
ਘੜੀ ਦੇ ਲਾਹੌਰ ਦੀ ਖ਼ਬਰ ਪੁੱਜਦੀ ਰਹਿੰਦੀ ਸੀ। ਦੂਜੇ ਪਾਸੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨਾਲ ਵੀ 
ਇਸ ਦੀ ਚਿੱਠੀ ਚਪੱਠੀ ਰਹਿੰਦੀ ਸੀ। ਜਵਾਲਾ ਸਿੰਘ ਨਾਮ ਦਾ ਇੱਕ ਸਰਦਾਰ ਫੌਜ ਵਿੱਚ 
ਸ਼ਾਹਜ਼ਾਦਾ ਸ਼ੇਰ ਸਿੰਘ ਦੇ ਏਜੰਟ ਦੀ ਸੂਰਤ ਵਿੱਚ ਕੰਮ ਕਰ ਰਿਹਾ ਸੀ ਤੇ ਫੌਜ ਨੂੰ ਸ਼ਾਹਜ਼ਾਦਾ 
ਸ਼ੇਰ ਸਿੰਘ ਵਾਸਤੇ ਵਰਗਲਾ ਰਿਹਾ ਸੀ। ਫੌਜ ਜਵਾਲਾ ਸਿੰਘ ਦੀਆਂ ਗੱਲਾਂ ਵਿੱਚ ਆ ਗਈ ਤੇ 
ਓਸ ਨੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ ਗੱਦੀ ਤੇ ਬਿਠਾਣਾ ਪ੍ਰਵਾਨ ਕਰ ਲਿਆ। ਸ਼ਾਹਜ਼ਾਦਾ ਸ਼ੇਰ 
ਸਿੰਘ ਨੇ ਧਿਆਨ ਸਿੰਘ ਨਾਲ ਜੰਮੂ ਲਿਖਾ ਪੜ੍ਹੀ ਕਰ ਕੇ ਦਿਨ ਮੁਕੱਰਰ ਕੀਤਾ ਤੇ ੩੦੦ 
ਜਵਾਨਾਂ ਨੂੰ ਨਾਲ ਲੈ ਕੇ ਮੁਕੇਰੀਆ ਤੋਂ ਕੂਚ ਕਰ ਕੇ ਲਾਹੌਰ ਸ਼ਾਲਾਮਾਰ ਬਾਗ਼ ਵਿੱਚ ਆ ਡੇਰਾ 
ਲਾਇਆ ਤੇ ਓਹਨੇ ਜਵਾਲਾ ਸਿੰਘ ਨੂੰ ਮੀਆਂਮੀਰ ਤੋਂ ਭੇਜ ਕੇ ਸਿੱਧੀ ਫੌਜਾਂ ਨਾਲ ਗੱਲਬਾਤ 
ਕਰਨੀ ਸ਼ੁਰੂ ਕਰ ਦਿੱਤੀ। ਤਖ਼ਤ ਮਿਲ ਜਾਣ ਦੀ ਸੂਰਤ ਇਨਾਮ ਤੋਂ ਵੱਖਰਾ ਤਨਖਾਹ ਵਿੱਚ 
ਤਰੱਕੀ ਕਰਨ ਦਾ ਭਰੋਸਾ ਦਿੱਤਾ, ਜਿਸ ਤੋਂ ੫ ਮਾਘ ੧੮੯੮ ਬਿਕ੍ਰਮੀ ਮੁਤਾਬਕ ੪ ਜਨਵਰੀ 
੧੮੪੧ ਈਸਵੀ ਦੀ ਸਵੇਰ ਨੂੰ ਬੁਧੂ ਸ਼ਾਹ ਦੇ ਆਵੇ ਪਾਸ ਸਿੱਖਾਂ ਦੀਆਂ ਚਾਰ ਪਲਟਣਾਂ, ਦੋ 
ਰਸਾਲੇ ਤੇ ਕੁਝ ਤੋਪਖਾਨੇ ਮਹਾਰਾਜਾ ਸ਼ੇਰ ਸਿੰਘ ਨੂੰ ਜਾ ਮਿਲੇ ਤੇ ਓਹਨਾਂ ਬਕਾਇਦਾ ਤੋਪਾਂ ਦੀ 
ਸਲਾਮੀ ਕਰ ਕੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ ਆਪਣਾ ਬਾਦਸ਼ਾਹ ਮੰਨ ਲਿਆ। ਇਹ ਸੁਣ ਸ਼ਹਿਰ 
ਦੇ ਹੋਰ ਰਈਸ ਤੇ ਅਮੀਰ ਵੀ ਸ਼ਾਹਜ਼ਾਦਾ ਸ਼ੇਰ ਸਿੰਘ ਜਾ ਮਿਲੇ। ਜਨਰਲ ਵੰਟੋਰਾ ਤੇ ਸਰਦਾਰ 
ਸੁਚੇਤ ਸਿੰਘ ਵੀ ਸ਼ੇਰ ਸਿੰਘ ਪਾਸ ਅੱਪੜ ਗਏ। ਜਦ ਇਸ ਤਰ੍ਹਾਂ ਸਾਰੇ ਇਕੱਠੇ ਹੋ ਗਏ, ਤਦ 

ਫਿਰ ਇੱਕ ਵਾਰ ਤੋਪਾਂ ਦੀ ਸਲਾਮੀ ਕੀਤੀ ਗਈ। ਸ਼ਾਹਜ਼ਾਦਾ ਸ਼ੇਰ ਸਿੰਘ ਪਾਸ ਇੰਜ ੫੦ 
ਹਜ਼ਾਰ ਫੌਜ ਇਕੱਠੀ ਹੋ ਗਈ। ਸੰਧਾਵਾਲੀਏ ਸਰਦਾਰ ਤੇ ਰਾਜਾ ਗੁਲਾਬ ਸਿੰਘ ਕਿਲ੍ਹੇ ਵੱਲ ਗਏ 
ਤਾਂ ਕਿ ਸ਼ਾਹਜ਼ਾਦੇ ਸ਼ੇਰ ਸਿੰਘ ਦੇ ਹਮਲੇ ਨੂੰ ਰੋਕਿਆ ਜਾਵੇ। 

ਉਧਰ ਰਾਣੀ ਚੰਦ ਕੌਰ ਨੂੰ ਸ਼ੇਰ ਸਿੰਘ ਦੇ ਆਉਣ ਦੀ ਖ਼ਬਰ ਮਿਲ ਗਈ। ਉਸ ਨੇ ਕਿਲ੍ਹੇ ਦੀ ਰੱਖਿਆ 
ਦਾ ਪੁਬੰਧ ਰਾਜਾ ਗੁਲਾਬ ਸਿੰਘ ਦੇ ਹਵਾਲੇ ਕਰ ਦਿੱਤਾ। ਰਾਜਾ ਗੁਲਾਬ ਸਿੰਘ ਨੇ ਆਪਣੀ ਫੌਜ 
ਸ਼ਾਹਦਰੇ ਤੋਂ ਸੱਦ ਲਈ ਤੇ ਫਤਹ ਸਿੰਘ ਸੰਧਾਵਾਲੀਏ ਤੇ ਜਮਾਂਦਾਰ ਖ਼ੁਸ਼ਹਾਲ ਸਿੰਘ ਦੀ ਫੌਜ 
ਨੂੰ ਨਾਲ ਲੈ ਕੇ ਕਿਲ੍ਹੇ ਵਿੱਚ ਦਾਖਲ ਹੋ ਗਿਆ ਤੇ ਹਰ ਇੱਕ ਨਾਕੇ ਤੇ ਫੌਜ ਨੀਯਤ ਕਰ ਕੇ 
ਕਿਲ੍ਹੇ ਵਿੱਚ ਬੈਠ ਸ਼ੇਰ ਸਿੰਘ ਦੇ ਹਮਲੇ ਨੂੰ ਰੋਕਣ ਲਈ ਹਰ ਤਰ੍ਹਾਂ ਤਿਆਰ ਹੋ ਗਿਆ। 

ਸ਼ੇਰ ਸਿੰਘ ਦੀ ਫੌਜ ਬਾਕੀ ਟਕਸਾਲੀ ਤੇ ਦੇਹਲੀ ਦਰਵਾਜ਼ੇ ਦੇ ਰਾਹ ਸ਼ਹਿਰ ਵਿੱਚ ਵੜੀ ਤੇ ਸਵੇਰ ਹੋਂਦੇ 
ਹੀ ਹਜ਼ੂਰੀ ਬਾਗ਼ ਵਿੱਚ ਵੜ ਗਈ। ਸ਼ਾਹੀ ਮਸਜਦ ਜਿਸ ਵਿੱਚ ਰਾਜਾ ਗੁਲਾਬ ਸਿੰਘ ਨੇ ਸਭ 
ਸਿੱਕਾ ਤੇ ਬਾਰੂਦ ਆਦਿਕ ਜਮ੍ਹਾਂ ਕਰ ਰੱਖਿਆ ਸੀ, ਕਬਜ਼ਾ ਕਰ ਲਿਆ। ਤਿੰਨ ਦਿਨ ਬਰਾਬਰ 
ਦੋਹਾਂ ਪਾਸਿਆਂ ਤੋਂ' ਤੋਪਾਂ ਚਲਦੀਆਂ ਰਹੀਆਂ। ਬਾਹਰ ਦੀ ਫੌਜ ਦੇ ਸੈਂਕੜੇ ਆਦਮੀਆਂ ਦਾ 
ਨੁਕਸਾਨ ਹੋਇਆ। ਬਾਹਰ ਦੀਆਂ ਤੋਪਾਂ ਨੇ ਕਿਲ੍ਹੇ ਦੀ ਪੱਛਮੀ ਦੀਵਾਰ ਨੂੰ ਢਾਹ ਦਿੱਤਾ, ਕਿੰਤੂ 
ਜਦ ੩੦੦ ਸਿੰਘਾਂ ਨੇ ਜੋਸ਼ ਵਿੱਚ ਆ ਅੰਦਰ ਵੜਨਾ ਚਾਹਿਆ, ਤਦ ਅੰਦਰੋਂ ਡੋਗਰਿਆਂ ਨੇ 
ਇਕੇ ਵਾਰ ਤੋਪਾਂ ਦੀ ਬੁਛਾੜ ਕਰ ਦਿੱਤੀ, ਜਿਸ ਤੋਂ ਇੱਕ ਸੌ ਆਦਮੀ ਇੱਥੇ ਮਾਰਿਆ ਗਿਆ 
ਤੇ ਫਿਰ ਇਨ੍ਹਾਂ ਅੰਦਰੋਂ ਅੱਗ ਵਸਾਈ ਤੇ ਬਾਹਰ ਦੀ ਫੌਜ ਨੂੰ ਵਾਪਸ ਮੁੜਨਾ ਪਿਆ ਤੇ ਤੋਪਾਂ 
ਮੈਦਾਨ ਵਿੱਚ ਛੱਡ ਕੇ ਪਿੱਛੇ ਸ਼ਹਿਰ ਵਿੱਚ ਪਨਾਹ ਲੈਣ ਲੱਗੇ। ਹੁਣ ਉਹ ਵੇਲਾ ਆ ਗਿਆ ਸੀ 
ਕਿ ਅੰਦਰ ਦੇ ਵੀ ਤੰਗ ਆ ਕੇ ਸੁਲਾਹ ਕਰਨਾ ਚਾਹੁੰਦੇ ਸਨ ਕਿ ਇੰਨੇ ਨੂੰ ਰਾਜਾ ਧਿਆਨ ਸਿੰਘ 
ਆ ਗਿਆ ਤੇ ਉਹਨੇ ਲੜਾਈ ਬੰਦ ਕਰ ਕੇ ਇਹ ਤਜਵੀਜ਼ ਕੀਤੀ ਕਿ ਰਾਣੀ ਚੰਦ ਕੌਰ ਕਿਲ੍ਹਾ 
ਛੱਡ ਦੇਵੇ ਤੇ ਤਖ਼ਤ ਤੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਬੈਠੇ। ਚੰਦ ਕੌਰ ਨੂੰ ਜੰਮੂ ਦੇ ਇਲਾਕੇ ਵਿੱਚ ੧੬ 
ਲੱਖ ਦੀ ਜਾਗੀਰ ਦਿੱਤੀ ਜਾਵੇ, ਜਿਸ ਦਾ ਪੁਬੰਧ ਰਾਜਾ ਗੁਲਾਬ ਸਿੰਘ ਕਰੇਗਾ। 

ਦੋਹਾਂ ਧਿਰਾਂ ਨੇ ਇਹ ਗੱਲ ਮੰਨ ਲਈ। ੧੮ ਜਨਵਰੀ ੧੮੪੧ ਨੂੰ ਕਿਲ੍ਹੇ ਵਿੱਚ ਨਵੇਂ ਮਹਾਰਾਜਾ ਦਾ 
ਦਖ਼ਲ ਹੋ ਗਿਆ। ਕਿਲ੍ਹੇ ਦਾ ਕੁਲ ਸਾਮਾਨ ਤੇ ਮਹਾਰਾਜਾ ਰਣਜੀਤ ਸਿੰਘ ਦਾ ਖ਼ਜ਼ਾਨਾ ਜੋ ਕਿਲ੍ਹੇ 
ਵਿੱਚ ਰਾਣੀ ਚੰਦ ਕੌਰ ਦੇ ਕਬਜ਼ੇ ਵਿੱਚ ਸੀ, ਇਸ ਬਹਾਨੇ ਕਿ ਮੈਂ ਰਾਣੀ ਦਾ ਇਹ ਅਸਬਾਬ 
ਆਪਣੇ ਪਾਸ ਇਮਾਨਤ ਕਰ ਕੇ ਰਖਾਂਗਾ, ਊਠਾਂ ਤੇ ਲਦਵਾ ਕੇ ਜੰਮੂ ਭੇਜ ਦਿੱਤਾ। 

ਮਹਾਰਾਜਾ ਸ਼ੇਰ ਸਿੰਘ 


੯ ਮਾਘ ੧੮੯੮ ਬਿਕ੍ਰਮੀ ਨੂੰ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੇ ਤਖ਼ਤ ਤੇ ਬੈਠ ਕੇ ਰਾਜਾ ਧਿਆਨ ਸਿੰਘ ਨੂੰ 
ਵਜ਼ੀਰੀ ਦਾ ਸਿਰੋਪਾਓ ਦਿੱਤਾ ਤੇ ਇਕਰਾਰ ਅਨੁਸਾਰ ਸਾਰੀ ਫੌਜ ਦੀ ਤਨਖਾਹ ਵਿੱਚ ਇੱਕ 
ਰੁਪਯਾ ਮਹਾਵਾਰ ਵਧਾਯਾ। ਸੰਧਾਵਾਲੀਏ ਸਰਦਾਰ ਅਤਰ ਸਿੰਘ ਤੇ ਅਜੀਤ ਸਿੰਘ ਨੱਸ ਕੇ 
ਸਤਲੁਜ ਤੋਂ ਪਾਰ ਚਲੇ ਗਏ ਤੇ ਲਹਿਣਾ ਸਿੰਘ ਨੂੰ ਕੈਦ ਕਰ ਲਿਆ। 

ਡੋਗਰਿਆਂ ਨੇ ਫੌਜ ਨੂੰ ਬੇਮੁਹਾਰਾ ਕਰ ਦਿੱਤਾ। ਜਿਨ੍ਹਾਂ ਨੇ ਫੌਜ ਦੀ ਤਨਖਾਹ ਰੋਕੀ ਜਾਂ ਦਬਾਈ ਹੋਈ ਸੀ, 
ਓਹਨੂੰ ਲੁੱਟ ਕੇ ਕਤਲ ਕਰ ਦਿੱਤਾ ਤੇ ਇਹ ਵਿਦਰੋਹ ਸਿਰਫ ਲਾਹੌਰ ਦੀਆਂ ਕੰਧਾਂ ਤੱਕ ਹੀ 
ਨਹੀਂ ਰਿਹਾ, ਬਲਕਿ ਜੰਮੂ, ਕਸ਼ਮੀਰ ਤੇ ਪਿਸ਼ਾਵਰ ਤੱਕ ਜਿੱਥੇ ਵੀ ਲਾਹੌਰ ਦਰਬਾਰ ਦੀ ਫੌਜ 
ਸੀ, ਓਸ ਵਿੱਚ ਇੱਕ ਤਰ੍ਹਾਂ ਦਾ ਭੂਚਾਲ ਜਿਹਾ ਆ ਗਿਆ। ਜਨਰਲ ਕੋਰਟ ਸਾਹਿਬ ਪੰਜਾਬ 
ਛੱਡ ਗਏ, ਅਵੇਟੇਬਲ ਸਾਹਿਬ ਪਿਸ਼ਾਵਰ ਤੋਂ ਜਲਾਲਾਬਾਦ ਚਲੇ ਗਏ। 

ਅਜੇਹੇ ਮੌਕੇ ਤੇ ਸਰਕਾਰ ਅੰਗ੍ਰੇਜ਼ੀ ਨੇ ਫੌਜ ਭੇਜ ਕੇ ਸ਼ਾਹਜ਼ਾਦਾ ਸ਼ੇਰ ਸਿੰਘ ਨੂੰ ਮਦਦ ਦੇਣੀ ਚਾਹੀ, ਕਿੰਤੂ 
ਮਹਾਰਾਜਾ ਸ਼ੇਰ ਸਿੰਘ ਨੇ ਅਜਿਹੇ ਨਾਜ਼ਕ ਸਮੇਂ ਬਦੇਸ਼ੀ ਫੌਜ ਦਾ ਪੰਜਾਬ ਵਿੱਚ ਆਉਣਾ ਉਚਿਤ 
ਨਾ ਸਮਝਿਆ ਤੇ ਬੜੀ ਸਰਗਰਮੀ ਤੇ ਯਤਨ ਨਾਲ ਵਿਗੜੀ ਹੋਈ ਫੌਜ ਨੂੰ ਕਾਬੂ ਕਰ ਲਿਆ 
ਤੇ ਥੋੜ੍ਹੇ ਹੀ ਦਿਨਾਂ ਵਿੱਚ ਇਹ ਫਸਾਦ ਠੀਕ ਠਾਕ ਹੋ ਗਿਆ ਅਤੇ ਹਰ ਤਰ੍ਹਾਂ ਅਮਨ ਹੋ 
ਗਿਆ। 

ਮਹਾਰਾਜਾ ਸ਼ੇਰ ਸਿੰਘ ਨੇ ਫੌਜਾਂ ਨੂੰ ਅੰਗ੍ਰੇਜ਼ੀ ਢੰਗ ਤੇ ਵੰਡਿਆ ਤੇ ਇਨ੍ਹਾਂ ਦੀਆਂ ਅੱਡ ਅੱਡ ਛਾਵਣੀਆਂ 
ਨੀਯਤ ਕਰ ਕੇ ਭੇਜੀਆਂ। ਜਿੰਨੇ ਬੁੱਢੇ ਨੌਕਰ ਸੀ, ਸਭ ਨੂੰ ਘਰੀਂ ਭੇਜ ਕੇ ਨੌਜਵਾਨਾਂ ਨੂੰ ਭਰਤੀ 
ਕਰ ਲਿਆ। 

ਮਹਾਰਾਜਾ ਸ਼ੇਰ ਸਿੰਘ ਖੂਬਸੂਰਤ, ਜਵਾਨ ਤੇ ਬਹਾਦਰ ਆਦਮੀ ਸੀ। ਸਲਤਨਤ ਦੇ ਮਾਮਲਿਆਂ ਵਿੱਚ 
ਬੜੀ ਦਿਲਚਸਪੀ ਲੈਂਦਾ ਰਿਹਾ। ਹਰ ਫੌਜ ਦੀ ਕਵਾਇਦ ਵੇਖਦਾ ਤੇ ਸਵੇਰ ਤੋਂ ਲੈ ਕੇ ੧੧ ਵਜੇ 
ਤੱਕ ਮੁਲਕ ਦੇ ਕੰਮਾਂ ਵਿੱਚ ਲੱਗਾ ਰਹਿੰਦਾ ਸੀ। 

ਪਿੱਛੇ ਜ਼ਿਕਰ ਕਰ ਚੁੱਕੇ ਹਾਂ ਕਿ ਜਵਾਲਾ ਸਿੰਘ ਨਾਮ ਦਾ ਸਰਦਾਰ ਸ਼ਾਹਜ਼ਾਦਾ ਸ਼ੇਰ ਸਿੰਘ ਦਾ ਖ਼ਾਸ 
ਆਦਮੀ ਸੀ, ਜਿਸ ਨੇ ਫੌਜ ਨੂੰ ਵਰਗ਼ਲਾਨ ਵਿੱਚ ਬੜਾ ਕੰਮ ਕੀਤਾ। ਫਿਰ ਲਾਹੌਰ ਦੀ ਲੜਾਈ 
ਵਿੱਚ ਵੀ ਤਿੰਨ ਦਿਨ ਤੇ ਤਿੰਨ ਰਾਤਾਂ ਇੱਕ ਕਰ ਕੇ ਜਦ ਕਿਲ੍ਹਾ ਫਤਹ ਹੋਣ ਤੇ ਆਇਆ, 
ਤਦ ਧਿਆਨ ਸਿੰਘ ਨੇ ਵਿੱਚ ਆ ਕੇ ਸੁਲਾਹ ਕਰਾ ਦਿੱਤੀ। ਜਦ ਕਿਲ੍ਹੇ ਦਾ ਸਾਰਾ ਮਾਲ ਮਤਾ 
ਜੰਮੂ ਵੱਲ ਜਾਣ ਲੱਗਾ ਤਦ ਕੁਝ ਸਰਦਾਰਾਂ ਦੇ ਕਹਿਣ ਤੇ ਜਵਾਲਾ ਸਿੰਘ ਨੇ ਚਾਹਿਆ ਕਿ 
ਖ਼ਜ਼ਾਨੇ ਨੂੰ ਡਕ ਲਿਆ ਜਾਵੇ। ਕਿੰਤੂ ਧਿਆਨ ਸਿੰਘ ਨੇ ਮਹਾਰਾਜਾ ਸ਼ੇਰ ਸਿੰਘ ਦਾ ਹੁਕਮ 
ਲਿਆ ਕੇ ਉਸ ਨੂੰ ਅਜਿਹਾ ਕਰਨ ਤੋਂ ਰੋਕ ਦਿੱਤਾ। ਦੂਜਾ ਇਸ ਨੂੰ ਆਸ ਸੀ ਕਿ ਸ਼ੇਰ ਸਿੰਘ 
ਦੇ ਕਾਮਯਾਬ ਹੋ ਜਾਣ ਤੇ ਮੈਨੂੰ ਵਜ਼ੀਰ ਬਣਾਇਆ ਜਾਵੇਗਾ। 

ਧਿਆਨ ਸਿੰਘ ਨੇ ਤਾੜ ਲਿਆ ਕਿ ਜਵਾਲਾ ਸਿੰਘ ਦੀ ਹੋਂਦ ਇਸ ਦੇ ਖਾਨਦਾਨ ਵਾਸਤੇ ਹਰ ਵੇਲੇ ਦਾ 
ਖਟਕਾ ਹੈ। ਉਸ ਨੇ ਮਹਾਰਾਜਾ ਸ਼ੇਰ ਸਿੰਘ ਨੂੰ ਚਾਰ ਪੰਜ ਬਨਾਵਟੀ ਚਿੱਠੀਆਂ ਵਿਖਾਈਆਂ, 
ਜਿਨ੍ਹਾਂ ਤੋਂ ਮਹਾਰਾਜੇ ਦੇ ਦਿਲ ਵਿੱਚ ਇਹ ਗੱਲ ਬਿਠਾ ਦਿੱਤੀ ਕਿ ਜਵਾਲਾ ਸਿੰਘ ਸੰਧਾਵਾਲੀਏ 
ਸਰਦਾਰ ਨਾਲ ਮਿਲ ਗਿਆ ਹੈ ਤੇ ਓਹ ਪਿਸ਼ੌਰਾ ਸਿੰਘ ਦੇ ਨਾਲ ਫੌਜ ਦਾ ਜੋੜ ਕਰ ਰਹਾ ਹੈ, 
ਜਿਸ ਤੋਂ ਮਹਾਰਾਜਾ ਸ਼ੇਰ ਸਿੰਘ ਜਵਾਲਾ ਸਿੰਘ ਦਾ ਦੁਸ਼ਮਣ ਹੋ ਗਿਆ ਤੇ ਆਪਣੇ ਪੁਰਾਣੇ 
ਸ਼ੁਭਚਿੰਤਕ ਤੇ ਇੰਨੀ ਘ੍ਰਿਣਾ ਕਰ ਲਈ ਕਿ ਇਹਨੂੰ ਵੇਖਣਾ ਵੀ ਨਾ ਚਾਹਿਆ। 

ਇਕ ਦਿਨ ਜਵਾਲਾ ਸਿੰਘ ਦੇ ਬੁਲਾਣ ਲਈ ਮਹਾਰਾਜੇ ਨੇ ਇੱਕ ਆਦਮੀ ਭਜਵਾਇਆ। ਇਹ ਆਦਮੀ 
ਧਿਆਨ ਸਿੰਘ ਦਾ ਹੀ ਸੀ। ਇਹ ਜਵਾਲਾ ਸਿੰਘ ਨੂੰ ਮਿਲੇ ਬਿਨਾਂ ਆ ਗਿਆ ਤੇ ਕਹਿ ਦਿੱਤਾ 
ਕਿ ਓਹ ਆਉਣ ਤੇ ਇਨਕਾਰੀ ਹੈ। ਇਸ ਤਰ੍ਹਾਂ ਇੱਕ ਹੋਰ ਆਦਮੀ ਭੇਜਿਆ, ਓਹ ਵੀ 

ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਡੋਗਰਾ ਧਿਆਨ ਸਿੰਘ ਦਾ ਹੀ ਸੀ। ਉਸ ਵੀ ਰਸਤੇ ਵਿੱਚੋਂ ਮੁੜ ਕੇ ਹੀ ਕਹਿ ਦਿੱਤਾ ਕਿ ਉਹ 
ਮਹਾਰਾਜਾ ਸਾਹਿਬ ਦੇ ਹੁਕਮ ਦੀ ਕੋਈ ਪ੍ਰਵਾਹ ਨਹੀਂ ਕਰਦਾ। ਇਹ ਗੱਲ ਸੁਣ ਕੇ ਮਹਾਰਾਜਾ 
ਨੂੰ ਬੜਾ ਕਰੋਧ ਆਇਆ। ਧਿਆਨ ਸਿੰਘ ਨੇ ਪਾਸੋਂ ਹੋਰ ਵੀ ਚੁੱਕ ਦੇ ਦਿੱਤੀ। ਫੌਰਨ ਗ੍ਰਿਫਤਾਰੀ 
ਦਾ ਹੁਕਮ ਜਾਰੀ ਹੋ ਗਿਆ। ਜਵਾਲਾ ਸਿੰਘ ਦੀ ਫੌਜ ਨੇ ਇਸ ਤਰ੍ਹਾਂ ਜਾਣ ਨਾਲੋਂ ਲੜ ਕੇ 
ਮਰਨਾ ਪਸੰਦ ਕੀਤਾ, ਕਿੰਤੂ ਜਵਾਲਾ ਸਿੰਘ ਨੇ ਅਜਿਹਾ ਕਰਨ ਤੋਂ ਫੌਜ ਨੂੰ ਰੋਕ ਦਿੱਤਾ ਤੇ 
ਆਪ ਕੱਪੜੇ ਪਾ ਕੇ ਮਿਲਣ ਦੇ ਵਾਸਤੇ ਤਿਆਰੀ ਕਰ ਲਈ। ਇਧਰੋਂ ਧਿਆਨ ਸਿੰਘ ਨੇ 
ਮਹਾਰਾਜੇ ਨੂੰ ਫੌਜ ਦੇ ਕੇ ਚੜ੍ਹਾਈ ਕਰਾ ਦਿੱਤੀ। 


ਇਹ ਗੱਲ ਸੁਣਦੇ ਹੀ ਝੱਟ ਜਵਾਲਾ ਸਿੰਘ ਮਹਾਰਾਜਾ ਦੇ ਪੈਰਾਂ ਤੇ ਆ ਕੇ ਡਿੱਗ ਪਿਆ ਤੇ ਮਾਫ਼ੀ ਚਾਹੀ, 


ਕਿੰਤੂ ਮਹਾਰਾਜੇ ਨੇ ਡੋਗਰਿਆਂ ਦੇ ਕਹੇ ਤੇ ਇੱਕ ਨਾ ਮੰਨੀ। ਹੁਕਮ ਨਾ ਮੰਨਣ ਦੇ ਅਪਰਾਧ 
ਵਿੱਚ ਇੱਕ ਭਯਾਨਕ ਸਜ਼ਾ ਕੈਦ ਦੀ ਦਿੱਤੀ। ਉਸੈਦ ਸੀ ਕਿ ਮਹਾਰਾਜਾ ਸਾਹਿਬ ਉਹਦੀਆਂ 
ਪੁਰਾਣੀਆਂ ਖਿਦਮਤਾਂ ਤੇ ਵਫ਼ਾਦਾਰੀ ਨੂੰ ਚੇਤੇ ਕਰ ਕੇ ਉਹਨੂੰ ਬਖ਼ਸ਼ ਦੇਣਗੇ, ਕਿੰਤੂ ਧਿਆਨ 
ਸਿੰਘ ਨੇ ਮਹਾਰਾਜਾ ਸ਼ੇਰ ਸਿੰਘ ਨੂੰ ਕੁਝ ਅਜੇਹਾ ਭੜਕਾਇਆ ਕਿ ਇਹਨਾਂ ਹੁਕਮ ਦਿੱਤਾ ਕਿ 
ਅੱਧ ਸੇਰ ਆਟਾ ਤੇ ਇਤਨਾ ਹੀ ਲੂਣ ਖਾਣ ਜੋਗਾ ਦਿੱਤਾ ਜਾਇਆ ਕਰੇ ਤੇ ਹਰ ਰੋਜ਼ ਬੈਂਤ 
ਮਾਰੇ ਜਾਇਆ ਕਰਨ। ਇੱਕ ਮਹੀਨੇ ਤੱਕ ਇਸ ਹਾਲਤ ਵਿੱਚ ਰਹਿਣ ਤੇ ਕਈ ਸਰਦਾਰ 
ਓਹਦੀ ਸਫਾਰਸ਼ ਲੈ ਕੇ ਮਹਾਰਾਜੇ ਪਾਸ ਪੁੱਜੇ, ਜਿਸ ਤੇ ਧਿਆਨ ਸਿੰਘ ਨੇ ਉਸ ਨੂੰ ਸ਼ੇਖੂਪੁਰੇ ਦੇ 
ਕਿਲ੍ਹੇ ਵਿੱਚ ਭੇਜ ਦਿੱਤਾ, ਜਿੱਥੇ ਜਾ ਕੇ ੧੦ ਦਿਨ ਪਿੱਛੋਂ ਚਲਾਣਾ ਕਰ ਗਿਆ। 


ਮਹਾਰਾਜਾ ਸ਼ੇਰ ਸਿੰਘ ਆਪਣੇ ਹੁਕਮ ਦਾ ਪੱਕਾ ਤੇ ਸਖ਼ਤ ਆਦਮੀ ਸੀ। ਚੋਰਾਂ ਡਾਕੂਆਂ ਤੇ ਹੋਰ ਇਸੇ 


ਤਰ੍ਹਾਂ ਦੇ ਅਪਰਾਧੀਆਂ ਨੂੰ ਬੜੀ ਸਖ਼ਤ ਸਜ਼ਾ ਦੇਂਦਾ ਸੀ। ਇਹ ਹੀ ਕਾਰਨ ਹੈ ਕਿ ਉਹਦੇ ਵੇਲੇ 
ਚੋਰੀ ਚਕਾਰੀ ਦਾ ਨਾਮ ਨਿਸ਼ਾਨ ਨਹੀਂ ਸੀ, ਅਰਥਾਤ ਅਮਨ ਅਮਾਨ ਰਿਹਾ। 


ਰਖ ਵਿੱਚ ਚਰਨ ਲਈ ਜਦ ਊਠ ਜਾਂਦੇ ਸਨ, ਤਦ ਓਹਨਾਂ ਦੇ ਨਾਲ ਚਾਰ ਕੰਪਨੀਆਂ ਜਾਇਆ 


ਕਰਦੀਆਂ ਸਨ। ਧਿਆਨ ਸਿੰਘ ਨੇ ਚਾਰ ਕੰਪਨੀਆਂ ਭੇਜਣ ਦੀ ਆਗਿਆ ਮੰਗੀ। ਮਹਾਰਾਜੇ ਨੇ 
ਉੱਤਰ ਦਿੱਤਾ ਕਿ ਮਾਮੂਲੀ ਚਰਵਾਹੇ ਕਾਫੀ ਹਨ, ਚਾਰ ਕੰਪਨੀਆਂ ਦਾ ਨਾਲ ਭੇਜਣਾ ਇਹ 
ਅਰਥ ਰੱਖਦਾ ਹੈ ਕਿ ਰਾਜ ਸ਼ੇਰ ਸਿੰਘ ਦਾ ਨਹੀਂ ਬਲਕਿ ਚੋਰਾਂ ਦਾ ਹੈ। ਸੋ ਬਿਨਾਂ ਕੰਪਨੀਆਂ ਦੇ 
ਊਠ ਭੇਜੇ ਗਏ, ਜੋ ਜਿੰਨੇ ਗਏ ਉਨੇ ਹੀ ਮੁੜ ਆਏ, ਅੱਗੇ ਫੌਜ ਦੀਆਂ ਕੰਪਨੀਆਂ ਭੇਜਣ ਤੇ 
੫੦-੬੦ ਘੱਟ ਜਾਇਆ ਕਰਦੇ ਸਨ, ਕਿੰਤੂ ਇਸ ਵਾਰ ਇੱਕ ਊਠ ਦਾ ਵੀ ਨੁਕਸਾਨ ਨਾ 
ਹੋਇਆ। 

੭. ਲਾਰਡ ਐਲਨ ਬਰਗ ਦੀ ਸ਼ਾਹਜ਼ਾਦਾ ਪ੍ਰਤਾਪ ਸਿੰਘ ਨਾਲ ਮੁਲਾਕਾਤ 


੧੮੪੨ ਈਸਵੀ ਨੂੰ ਲਾਰਡ ਐਲਨ ਬਰਗ ਨੇ ਮਹਾਰਾਜਾ ਸ਼ੇਰ ਸਿੰਘ ਨਾਲ ਮੁਲਾਕਾਤ ਕਰਨੀ ਚਾਹੀ, ਸੋ 


ਦਿਲਾਂ ਵਿੱਚ ਸ਼ੱਕ ਪੈ ਗਿਆ ਕਿ ਅੰਗ੍ਰੇਜ਼ ਪੰਜਾਬ ਤੇ ਹਮਲਾ ਕਰਨ ਵਾਲੇ ਹਨ। ਇਹ ਹੀ ਸ਼ੱਕ 
ਧਿਆਨ ਸਿੰਘ ਨੇ ਮਹਾਰਾਜਾ ਦੇ ਦਿਲ ਵਿੱਚ ਪਾ ਕੇ ਇਹਨਾਂ ਨੂੰ ਮਿਲਣ ਜਾਣ ਤੋਂ ਰੋਕ ਦਿੱਤਾ 
ਤੇ ਆਪ ਸ਼ਾਹਜ਼ਾਦਾ ਪ੍ਰਤਾਪ ਸਿੰਘ ਨੂੰ ਨਾਲ ਲੈ ਕੇ ਜਾ ਮਿਲਿਆ। ਪਹਿਲਾਂ ਤਾਂ ਲਾਰਡ 
ਮਹਾਰਾਜਾ ਸਾਹਿਬ ਦੇ ਨਾ ਜਾਣ ਤੋਂ ਬੜਾ ਲਾਲ ਪੀਲਾ ਹੋਇਆ, ਕਿੰਤੂ ਧਿਆਨ ਸਿੰਘ ਤੇ 
ਸ਼ਾਹਜ਼ਾਦਾ ਪੁਤਾਪ ਸਿੰਘ ਦੇ ਨਾਲ ਮਿਲ ਕੇ ਗੱਲਬਾਤ ਕਰਨ ਤੇ ਖਾਲਸਾ ਦੀ ਕੁਵਾਇਦ ਵੇਖ ਕੇ 
ਬੜਾ ਪ੍ਰਸੰਨ ਹੋਇਆ ਤੇ ਅੱਗੇ ਨਾਲੋਂ ਵੀ ਦੋਨਾਂ ਸਰਕਾਰਾਂ ਦੇ ਇਕਰਾਰ ਪੱਕੇ ਹੋਂ ਗਏ ਤੇ 
ਮਿਲਾਪ ਵੱਧ ਗਿਆ। ਹੁਣ ਜਦ ਵਾਪਸ ਮੁੜਿਆ ਤਦ ਲੋਕਾਂ ਦੀ ਤਸੱਲੀ ਹੋਈ। 


ਇਨ੍ਹਾਂ ਹੀ ਦਿਨਾਂ ਵਿੱਚ ਕਾਬਲ ਦੇ ਜੰਗ ਦਾ ਖਤਰਨਾਕ ਹਿੱਸਾ ਮੁੱਕਾ, ਅਰਥਾਤ ਜਦ ਕਾਬਲ ਵਾਲਿਆਂ 


ਨੇ ਸ਼ਾਹ ਸ਼ੁਜਾ ਨੂੰ ਕਤਲ ਕਰ ਕੇ ਅੰਗ੍ਰੇਜ਼ੀ ਫੌਜ ਤੇ ਮੇਮਾਂ ਨੂੰ ਕੈਦ ਕਰ ਲਿਆ ਤਦ ਅੰਗ੍ਰੇਜ਼ਾਂ ਦੇ 
ਵਾਸਤੇ ਬੜੀ ਕਠਨਾਈ ਹੋ ਗਈ, ਉਸ ਵੇਲੇ ਇਸ ਨੇਕ ਦਿਲ, ਦਾਨਾ ਤੇ ਸ਼ਰੀਫ ਮਹਾਰਾਜਾ ਨੇ 

ਸਭ ਤੋ ਪਹਿਲਾਂ ਜੋ ਕੰਮ ਕੀਤਾ, ਓਹ ਇਹ ਸੀ ਕਿ ਅੰਗ੍ਰੇਜ਼ੀ ਫੌਜ ਨੂੰ ਆਪਣੇ ਮੁਲਕ ਵਿੱਚ ਦੀ 
ਲੰਘਣ ਦਿੱਤਾ, ਤਾਂ ਜੋ ਇਹ ਇੱਥੇ ਇਹ ਝਟਪਟ ਪੁੱਜ ਕੇ ਅੰਗ੍ਰੇਜ਼ ਤੇ ਲੇਡੀਆਂ ਨੂੰ ਬਚਾ ਸਕਣ। 
ਦੂਜਾ ਕੰਮ ਇਹ ਕੀਤਾ ਕਿ ਰਾਜਾ ਗੁਲਾਬ ਸਿੰਘ ਨੂੰ ਹੁਕਮ ਦਿੱਤਾ ਕਿ ਝਟਪਟ ਫੌਜ ਲੈ ਕੇ 
ਪਿਸ਼ਾਵਰ ਪੁੱਜੋ ਤੇ ਅੰਗ੍ੇਜ਼ਾਂ ਦੀ ਮੱਦਦ ਕਰੋ। ਤੀਜਾ ਜਦ ਦੋਸਤ ਮੁਹੰਮਦ ਖਾਂ ਕਾਬਲ ਦੇ ਤਖ਼ਤੋ 
ਉਤਾਰੇ ਹੋਏ ਅਮੀਰ ਨੂੰ ਅੰਗ੍ੇਜ਼ਾਂ ਨੇ ਛੱਡਿਆ, ਤਦ ਮਹਾਰਾਜਾ ਸ਼ੇਰ ਸਿੰਘ ਨੇ ਵਿੱਚ ਪੈ ਕੇ 
ਆਪ ਜ਼ਮਾਨਤ ਦਿੱਤੀ ਕਿ ਅੰਗ੍ਰੇਜ਼ ਲੇਡੀਆਂ ਨੂੰ ਛਡਵਾ ਦੇਵਾਂਗਾ। 

ਮਹਾਰਾਜੇ ਦੇ ਇਹ ਕੰਮ ਅੰਗ੍ਰੇਜ਼ਾਂ ਲਈ ਇੰਨੇ ਲਾਭਦਾਇਕ ਸਾਬਤ ਹੋਏ ਕਿ ਇਨ੍ਹਾਂ ਦੀ ਬਾਬਤ 
ਪਾਰਲੀਮੈਂਟ ਵਿੱਚ ਇੱਕ ਮੇਮ ਨੇ ਬਿਆਨ ਦੇਂਦੇ ਹੋਏ ਮਹਾਰਾਜਾ ਸ਼ੇਰ ਸਿੰਘ ਨੂੰ ਆਪਣੀ ਜਾਨ 
ਬਚਾਨ ਵਾਲਾ ਦੱਸਿਆ। ਜੇ ਕਦੀ ਮਹਾਰਾਜਾ ਇਸ ਮਾਮਲੇ ਵਿੱਚ ਨਾ ਪੈਂਦਾ ਤਾਂ ਅੰਗਰੇਜ਼ਾਂ ਲਈ 
ਆਪਣੇ ਆਦਮੀ ਛੁਡਾਣੇ ਮੁਸ਼ਕਲ ਹੋ ਜਾਂਦੇ। 

ਅਸੀਂ ਉੱਪਰ ਦੱਸ ਚੁੱਕੇ ਹਾਂ ਕਿ ਰਾਣੀ ਚੰਦ ਕੌਰ ਨੂੰ ੧੬ ਲੱਖ ਰੁਪਯੇ ਦੀ ਸਾਲਾਨਾ ਜਾਗੀਰ ਦਿੱਤੀ ਗਈ 
ਸੀ, ਜਿਸ ਦਾ ਪੁਬੰਧਕ ਰਾਜਾ ਗੁਲਾਬ ਸਿੰਘ ਬਣਾਯਾ ਗਿਆ ਸੀ। ਰਾਜਾ ਗੁਲਾਬ ਸਿੰਘ ਇਸ 
੧੬ ਲੱਖ ਦੀ ਜਾਗੀਰ ਵਿੱਚੋਂ ਕੇਵਲ ਗੁਜ਼ਾਰੇ ਵਾਸਤੇ ਥੋੜ੍ਹੀ ਜਹੀ ਰਕਮ ਦੇ ਕੇ ਬਾਕੀ ਸਾਰੀ 
ਆਮਦਨੀ ਆਪ ਹਜ਼ਮ ਕਰ ਜਾਂਦਾ ਸੀ। ਰਾਣੀ ਦੇ ਨਾਮ ਤੇ ਜੋ ਖ਼ਜ਼ਾਨਾ ਕਿਲ੍ਹੇ ਵਿੱਚੋਂ ਗੁਲਾਬ 
ਸਿੰਘ ਲੈ ਗਿਆ ਸੀ, ਓਹ ਵੀ ਸਾਰਾ ਗੁਲਾਬ ਸਿੰਘ ਦੇ ਪਾਸ ਸੀ। ਓਸ ਵਿੱਚੋਂ ਇੱਕ ਭੰਨੀ 
ਕੌਡੀ ਵੀ ਰਾਣੀ ਨੂੰ ਓਹਨੇ ਨਾ ਦਿੱਤੀ ਤੇ ਨਾ ਦੇਣ ਨੂੰ ਤਿਆਰ ਸੀ। 

ਸ਼ੇਰ ਸਿੰਘ ਨੇ ਰਾਣੀ ਚੰਦ ਕੌਰ ਨਾਲ ਚਾਦਰ ਪਾਣ ਦੀ ਸਲਾਹ ਕੀਤੀ, ਰਾਣੀ ਵੀ ਮੰਨ ਗਈ, ਕਿੰਤੂ 
ਜਿਸ ਵੇਲੇ ਇਸ ਗੱਲ ਦਾ ਪਤਾ ਗੁਲਾਬ ਸਿੰਘ ਨੂੰ ਲੱਗਾ, ਤਦ ਓਹ ਕੰਬ ਗਿਆ। ਓਸ ਨੇ 
ਸਮਝ ਲਿਆ ਕਿ ਜੇ ਚੰਦ ਕੌਰ ਸ਼ੇਰ ਸਿੰਘ ਦੇ ਘਰ ਬੈਠ ਗਈ ਤਦ ਇੱਕ ਤਾਂ ਕਿਲ੍ਹੇ ਵਿੱਚੋਂ 
ਆੰਦਾ ਖ਼ਜ਼ਾਨਾ ਵਾਪਸ ਦੇਣਾ ਪਏਗਾ; ਦੂਜਾ ੧੬ ਲੱਖ ਦੀ ਜਾਗੀਰ ਵੀ ਹੱਥੋਂ ਜਾਂਦੀ ਰਹੇਗੀ। 
ਇਹ ਸੋਚ ਓਸ ਨੇ ਅਜੇਹੇ ਜੋੜ ਤੋੜ ਸ਼ੁਰੂ ਕੀਤੇ ਕਿ ਇਹ ਕੰਮ ਨਾ ਹੋ ਸਕੇ। ਸ਼ੇਰ ਸਿੰਘ ਨੂੰ 
ਕਈ ਗੱਲਾਂ ਅਜੇਹੀਆਂ ਕਹੀਆਂ, ਜਿਸ ਤੋਂ ਚੰਦ ਕੌਰ ਦਾ ਦੁਸ਼ਮਣ ਹੋ ਗਿਆ। ਚੰਦ ਕੌਰ ਨੂੰ 
ਅਜੇਹੀ ਪੱਟੀ ਪੜ੍ਹਾਈ ਕਿ ਓਹ ਇਸ ਗੱਲ ਤੋਂ ਹਟ ਗਈ। ਭਾਵੇਂ ਓਸ ਵੇਲੇ ਇਸ ਦੇ ਚਾਲ 
ਚਲਣ ਨਾਲ ਇਨ੍ਹਾਂ ਦੋਨਾਂ ਵਿੱਚ ਫੋਟਕ ਪੈ ਗਈ ਤੇ ਇਹ ਕੰਮ ਨਾ ਹੋ ਸਕਿਆ, ਕਿੰਤੂ ਖਤਰਾ 
ਫਿਰ ਵੀ ਸੀ ਕਿ ਸ਼ਾਇਦ ਫਿਰ ਕਦੇ ਇਹ ਕੰਮ ਹੋ ਜਾਏ। ਇਸ ਕਰ ਕੇ ਗੁਲਾਬ ਸਿੰਘ ਨੇ 
ਰਾਜਾ ਧਿਆਨ ਸਿੰਘ ਨਾਲ ਸਲਾਹ ਕਰ ਕੇ ਇੱਕ ਦਿਨ ਜਦ ਕਿ ਰਾਜਾ ਸ਼ੇਰ ਸਿੰਘ 
ਵਜ਼ੀਰਾਬਾਦ ਦੇ ਇਲਾਕੇ ਵਿੱਚ ਦੌਰੇ ਤੇ ਗਿਆ ਹੋਇਆ ਸੀ। ਚਾਰ ਗੋੱਲੀਆਂ ਨੂੰ ਇਨਾਮ ਦੇਣਾ 
ਕਰ ਕੇ ਰਾਣੀ ਚੰਦ ਕੌਰ ਨੂੰ ਜਿਸ ਵੇਲੇ ਟੱਟੀ ਗਈ ਹੋਈ ਸੀ, ਗੋੱਲੀਆਂ ਦੇ ਹੱਥੋਂ ਉੱਥੇ ਹੀ 
ਪੱਥਰਾਂ ਨਾਲ ਮਰਵਾ ਕੇ ਗੰਦੀ ਨਾਲੀ ਵਿੱਚ ਸੁਟਾ ਦਿੱਤਾ ਤੇ ਇਸੇ ਤਰ੍ਹਾਂ ਕੰਵਰ ਨੌਨਿਹਾਲ ਸਿੰਘ 
ਦੀ ਰਾਣੀ ਨੂੰ ਵੀ ਕਤਲ ਕਰ ਦਿੱਤਾ। 

ਧਿਆਨ ਸਿੰਘ ਨੇ ਇਸ ਗੱਲ ਤੇ ਪਰਦਾ ਪਾਣ ਲਈ ਚਾਰੇ ਨੌਕਰਾਣੀਆਂ ਪਕੜਵਾ ਲਈਆਂ, ਜਿਨ੍ਹਾਂ 
ਵਿੱਚੋਂ ਇੱਕ ਤਾਂ ਨੱਸ ਗਈ ਤੇ ਬਾਕੀ ਤਿੰਨ ਲੂਣ ਹਰਾਮ ਨੌਕਰਾਣੀਆਂ ਨੂੰ ਇਨਾਮ ਦੇਣ ਦੀ 
ਜਗ੍ਹਾ ਫਾਂਸੀ ਤੇ ਲਟਕਾ ਦਿੱਤਾ ਤੇ ਰਾਜਾ ਗੁਲਾਬ ਸਿੰਘ ਲਾਹੌਰੋਂ ਆਂਦੇ ਖ਼ਜ਼ਾਨੇ ਤੇ ੧੬ ਲੱਖ ਦਾ 
ਜਾਗੀਰ ਦਾ ਬੇਖਟਕੇ ਮਾਲਕ ਹੋ ਗਿਆ। 

ਹੁਣ ਜ਼ਮਾਨੇ ਨੇ ਫਿਰ ਰੰਗ ਬਦਲਿਆ। ਧਿਆਨ ਸਿੰਘ ਆਪਣੇ ਦਿਲ ਦੇ ਵਿੱਚ ਸਮਝਦਾ ਸੀ ਕਿ ਮੇਰੀ 
ਮਦਦ ਦੇ ਨਾਲ ਸ਼ੇਰ ਸਿੰਘ ਨੂੰ ਰਾਜ ਮਿਲਿਆ ਹੈ। ਇਸ ਵਾਸਤੇ ਓਹ ਹਰ ਗੱਲ ਦੇ ਵਿੱਚ 
ਆਪਣੀ ਲੱਤ ਅੜਾਨ ਦੀ ਕੋਸ਼ਸ਼ ਕਰਦਾ ਸੀ ਤੇ ਚਾਹੁੰਦਾ ਸੀ ਕਿ ਮਹਾਰਾਜਾ ਸ਼ੇਰ ਸਿੰਘ ਓਹਦੇ 
ਹੱਥ ਵਿੱਚ ਕਠਪੁਤਲੀ ਬਣਿਆ ਰਹੇ। ਕਿੰਤੂ ਮਹਾਰਾਜਾ ਸ਼ੇਰ ਸਿੰਘ ਜਿਹਾ ਦੂਰ ਅੰਦੇਸ਼ੀ ਤੇ 
ਬਹਾਦਰ ਮਹਾਰਾਜਾ ਇਸ ਗੱਲ ਨੂੰ ਕਦ ਪਸੰਦ ਕਰਦਾ ਸੀ ਕਿ ਓਹ ਦੂਜਿਆਂ ਦੇ ਹੱਥ ਵਿੱਚ 

ਖਿਡਾਉਣਾ ਬਣਿਆ ਰਹੇ? ਸੋ ਉਸ ਨੇ ਆਪਣੇ ਆਪ ਨੂੰ ਸੁਤੰਤਰ ਕਰਨ ਦੇ ਵਸੀਲੇ ਸੋਚਣੇ ਸ਼ੁਰੂ 
ਕੀਤੇ। ਭਾਈ ਰਾਮ ਸਿੰਘ ਤੇ ਗੁਰਮੁਖ ਸਿੰਘ ਆਦਿਕਾਂ ਨੇ ਮਹਾਰਾਜੇ ਨੂੰ ਸਲਾਹ ਦਿੱਤੀ ਕਿ 
ਡੋਗਰਿਆਂ ਦੀ ਬਹੁਤੀ ਦੁਸ਼ਮਣੀ ਸੰਧਾਵਾਲੀਏ ਸਰਦਾਰਾਂ ਨਾਲ ਹੈ ਤੇ ਓਹੋ ਹੀ ਇਨ੍ਹਾਂ ਦੇ ਦੰਦ 
ਖੱਟੇ ਕਰ ਸਕਦੇ ਹਨ। ਮਹਾਰਾਜਾ ਇਸ ਗੱਲ ਨੂੰ ਸੋਚ ਹੀ ਰਿਹਾ ਸੀ ਕਿ ਇੱਕ ਦਿਨ ਸ੍ਰੀ 
ਦਰਬਾਰ ਸਾਹਿਬ ਦਰਸ਼ਨ ਕਰਨ ਲਈ ਜਿਸ ਵੇਲੇ ਗਿਆ, ਤਦ ਇੱਥੋਂ ਦੇ ਗ੍ਰੰਥੀ ਨੂੰ, ਜਿਸ ਨੂੰ 
ਦੋ ਗੱਲਾਂ ਮਨਾਣ ਦਾ ਅਖਤਿਆਰ ਸੀ, ਬੇਨਤੀ ਕੀਤੀ ਕਿ ਸਰਦਾਰ ਲਹਿਣਾ ਸਿੰਘ 
ਸੰਧਾਵਾਲੀਆ ਛੱਡ ਦਿੱਤਾ ਜਾਏ। ਦੂਜਾ ਸਰਦਾਰ ਅਤਰ ਸਿੰਘ ਤੇ ਅਜੀਤ ਸਿੰਘ ਜੋ ਅੰਗੂੇਜ਼ੀ 
ਇਲਾਕੇ ਵਿੱਚ ਗਏ ਹੋਏ ਹਨ, ਵਾਪਸ ਸੱਦ ਲਏ ਜਾਣ। ਮਹਾਰਾਜਾ ਸਾਹਿਬ ਨੇ ਉਸੇ ਵੇਲੇ 
ਆਉਣ ਦਾ ਹੁਕਮ ਦੇ ਦਿੱਤਾ। ਸੰਧਾਵਾਲੀਏ ਸਰਦਾਰ ਨੇ ਪੁਣ ਕੀਤਾ ਕਿ ਅਸੀਂ ਮਹਾਰਾਜਾ ਸ਼ੇਰ 
ਸਿੰਘ ਦੇ ਸਹਾਇਕ ਰਹਾਂਗੇ। 

ਮਹਾਰਾਜਾ ਸ਼ੇਰ ਸਿੰਘ ਦਿਲ ਦਾ ਸਾਫ਼ ਤੇ ਬੜਾ ਨੇਕ ਪੁਰਸ਼ ਸੀ। ਉਸ ਨੇ ਸੰਧਾਵਾਲੀਏ ਸਰਦਾਰਾਂ ਦਾ 
ਕਸੂਰ ਮਾਫ਼ ਕਰ ਦਿੱਤਾ। ਸਰਦਾਰ ਅਤਰ ਸਿੰਘ ਤਾਂ ਆਪਣੀ ਜਾਗੀਰ ਵਿੱਚ ਚਲਾ ਗਿਆ ਤੇ 
ਸਰਦਾਰ ਅਜੀਤ ਸਿੰਘ, ਲਹਿਣਾ ਸਿੰਘ ਲਾਹੌਰ ਦਰਬਾਰ ਵਿੱਚ ਆਪਣੇ ਅਹੁਦਿਆਂ ਤੇ ਨੀਯਤ 
ਹੋਂ ਗਏ। ਇਹ ਗੱਲ ਧਿਆਨ ਸਿੰਘ ਲਈ ਅਸਹਿ ਸੀ। ਓਸ ਨੇ ਜਦ ਵੇਖਿਆ ਕਿ ਮਹਾਰਾਜਾ 
ਨਾਲ ਇਨ੍ਹਾਂ ਦੀ ਸੁਲਾਹ ਸਫ਼ਾਈ ਹੋ ਗਈ ਹੈ, ਤਦ ਇੱਕ ਨਵੀਂ ਚਾਲ ਚਲੀ। ਸੰਧਾਵਾਲੀਏ 
ਸਰਦਾਰਾਂ ਨਾਲ ਮਿਤਰਾਨਾ ਗੰਢ ਲਿਆ। ਜਦ ਸਮਝਿਆ ਕਿ ਓਹ ਹੁਣ ਇਸ ਤੇ ਇਤਬਾਰ 
ਕਰਨ ਲੱਗ ਪਏ ਹਨ, ਤਦ ਉਹਨਾਂ ਨੂੰ ਕਿਹਾ ਕਿ ਮਹਾਰਾਜੇ ਦਾ ਦਿਲ ਸਾਫ਼ ਨਹੀਂ। ਤੁਹਾਨੂੰ ਜੋ 
ਇੱਥੇ ਸੱਦਿਆ ਗਿਆ ਹੈ, ਇਹ ਸਿਰਫ ਬਦਲਾ ਲੈਣ ਦੇ ਵਾਸਤੇ ਹੈ। ਭਾਵੇਂ ਉੱਪਰੋਂ ਤੁਹਾਡੇ 
ਦੇ ਉੱਪਰਾਲੇ ਹੋ ਰਹੇ ਹਨ। ਇਹ ਗੱਲਾਂ ਸੁਣ ਸੰਧਾਵਾਲੀਏ ਸਰਦਾਰਾਂ ਦੇ ਅੰਦਰ ਗੁੱਸੇ ਤੇ ਵੈਰ 
ਦੀ ਜਵਾਲਾ ਭੜਕ ਉੱਠੀ ਤੇ ਪੁਰਾਣੇ ਬਦਲੇ ਲੈਣ ਦੇ ਖ਼ਿਆਲ ਆ ਗਏ। ਉਹ ਪਹਿਲਾਂ 
ਮਹਾਰਾਜਾ ਸਾਹਿਬ ਪਾਸ ਗਏ ਤੇ ਜਾ ਕੇ ਬੇਨਤੀ ਕੀਤੀ ਕਿ ਅਸੀਂ ਆਪ ਦੇ ਆਗਿਆਕਾਰ 
ਹਾਂ। ਰਾਤ ਦਿਨ ਤੁਹਾਡੇ ਐਸ਼ਵਰਜ ਤੇ ਪ੍ਰਤਾਪ ਦੀ ਬ੍ਰਿਧੀ ਦੇ ਅਰਦਾਸੇ ਅਕਾਲ ਪੁਰਖ ਅੱਗੇ 
ਕਰਦੇ ਹਾਂ, ਕਿੰਤੂ ਡੋਗਰਾ ਵਜ਼ੀਰ ਆਪ ਦੀ ਜਾਨ ਦਾ ਦੁਸ਼ਮਨ ਹੋ ਰਿਹਾ ਹੈ। ਨੌਨਿਹਾਲ ਸਿੰਘ 
ਦੀ ਤਰ੍ਹਾਂ ਆਪ ਦੀ ਜਾਨ ਵੀ ਲੈਣੀ ਚਾਹੁੰਦਾ ਹੈ, ਅੱਜ ਸਾਨੂੰ ਕਹਿਣ ਲੱਗਾ ਕਿ ਮਹਾਰਾਜਾ 
ਸਾਹਿਬ ਨੂੰ ਕਤਲ ਕਰ ਦਿਓ। 

ਮਹਾਰਾਜਾ ਨੇ ਇਹ ਗੱਲ ਸੁਣ ਕੇ ਤਲਵਾਰ ਓਹਨਾਂ ਦੇ ਸਾਹਮਣੇ ਰੱਖ ਦਿੱਤੀ ਤੇ ਕਿਹਾ ਕਿ ਜੇ ਆਪ ਮੈਨੂੰ 
ਕਤਲ ਕਰਨਾ ਚਾਹੁਦੇ ਹੋ, ਤਦ ਇਹ ਤਲਵਾਰ ਲਓ ਤੇ ਮੇਰਾ ਸਿਰ ਹਾਜ਼ਰ ਹੈ, ਕਿੰਤੂ ਇਹ 
ਕਿੰਨੇ ਸ਼ੋਕ ਦੀ ਗੱਲ ਹੈ ਕਿ ਤੁਸੀਂ ਮੇਰੇ ਸਾਥੀ ਹੋਵੋ ਤੇ ਧਿਆਨ ਸਿੰਘ ਨੂੰ ਇਨ੍ਹਾਂ ਗੱਲਾਂ ਦੀ 
ਸਜ਼ਾ ਨਾ ਦੇਵੋ। ਸੰਧਾਵਾਲੀਆ ਨੇ ਕਿਹਾ ਕਿ ਸਾਨੂੰ ਹੁਕਮ ਲਿਖ ਦੇਵੋ ਕਿ ਰਾਜਾ ਧਿਆਨ ਸਿੰਘ 
ਨੂੰ ਕਤਲ ਕਰ ਦਿਓ। ਇਸ ਦਾ ਬਦਲਾ ਤੁਹਾਬੋਂ ਨਹੀਂ ਲਿਆ ਜਾਵੇਗਾ, ਤਦ ਲਓ ਅਸੀਂ ਹੁਣੇ 
ਹੀ ਧਿਆਨ ਸਿੰਘ ਦਾ ਸਿਰ ਵੱਢ ਲਿਆਂਦੇ ਹਾਂ। ਮਹਾਰਾਜਾ ਸ਼ੇਰ ਸਿੰਘ ਜੋ ਇੱਕ ਸਾਫ਼ ਦਿਲ 
ਆਦਮੀ ਸੀ, ਉਸ ਨੇ ਡੋਗਰਿਆਂ ਦੀ ਸਾਜ਼ਸ਼ ਦਾ ਹਾਲ ਸੁਣ ਕੇ ਕਾਗ਼ਜ਼ ਸੰਧਾਵਾਲੀਆਂ ਨੂੰ 
ਲਿਖ ਦਿੱਤਾ। 

ਸੰਧਾਵਾਲੀਏ ਓਹ ਕਾਗ਼ਜ਼ ਲੈ ਕੇ ਸਿੱਧੇ ਧਿਆਨ ਸਿੰਘ ਪਾਸ ਪੁੱਜੇ ਤੇ ਕਾਗਤ ਵਿਖਾ ਕੇ ਕਿਹਾ ਕਿ ਵੇਖੋ 
ਤੁਹਾਡੀ ਬਾਬਤ ਸ਼ੇਰ ਸਿੰਘ ਦੇ ਕੀ ਖ਼ਿਆਲ ਹਨ। ਤੁਸਾਂ ਓਹਦੇ ਨਾਲ ਇੰਨੀ ਨੇਕੀ ਕੀਤੀ ਕਿ 
ਰਾਜ ਦਵਾਇਆ, ਵੇਖੋ ਓਹ ਤੁਹਾਡਾ ਕਿਸ ਤਰ੍ਹਾਂ ਵੈਰੀ ਹੋ ਰਿਹਾ ਹੈ? ਧਿਆਨ ਸਿੰਘ ਨੇ 

ਸੰਧਾਵਾਲੀਆਂ ਕਿਹਾ ਕਿ ਸ਼ੇਰ ਸਿੰਘ ਤੁਹਾਡਾ ਵੀ ਦੁਸ਼ਮਣ ਤੇ ਸਾਡਾ ਵੀ ਦੁਸ਼ਮਣ, ਇਸ ਲਈ ਸਭ ਤੋਂ 
ਪਹਿਲਾਂ ਓਸੇ ਦਾ ਸਿਰ ਕਿਉਂ ਨਾ ਵਢਿਆ ਜਾਏ ਤੇ ਉਸ ਦੀ ਜਗ੍ਹਾ ਨਾਬਾਲਗ ਦਲੀਪ ਸਿੰਘ 
ਨੂੰ ਗੱਦੀ ਤੇ ਬਿਠਾ ਕੇ ਤੁਸੀਂ ਵਜ਼ਾਰਤ ਦਾ ਕੰਮ ਸੰਭਾਲੀ ਰੱਖੋ। ਇਹ ਸੁਣ ਕੇ ਰਾਜਾ ਧਿਆਨ 
ਸਿੰਘ ਨੇ ਵੀ ਮੰਨ ਲਈ। ਸੰਧਾਵਾਲੀਆਂ ਨੇ ਇਸੇ ਤਰ੍ਹਾਂ ਦੀ ਇੱਕ ਲਿਖਤ ਵਜ਼ੀਰ ਪਾਸੋਂ ਵੀ 
ਲਿਖਵਾ ਲਈ ਤੇ ਇਸ ਕੰਮ ਨੂੰ ਸ਼ੁਕਰਵਾਰ ਕਰਨ ਦਾ ਫ਼ੈਸਲਾ ਕਰ ਕੇ ਆਪਣੇ ਪਿੰਡ 
ਰਾਜਾਸਾਂਸੀ ਚਲੇ ਗਏ। ਹੁਣ ਰਾਜਾ ਸ਼ੇਰ ਸਿੰਘ ਤਾਂ ਧਿਆਨ ਸਿੰਘ ਵਜ਼ੀਰ ਦੇ ਮਰਨ ਦੇ ਸੁਪਨੇ 
ਲੈ ਰਿਹਾ ਸੀ ਤੇ ਧਿਆਨ ਸਿੰਘ ਮਹਾਰਾਜੇ ਨੂੰ ਕਤਲ ਹੋਇਆ ਵੇਖਣ ਦੇ ਖਿਆਲੀ ਰੰਗ ਜਮ੍ਹਾਂ 
ਰਿਹਾ ਸੀ। ਕਿੰਤੂ ਸੰਧਾਂਵਾਲੀਏ ਦੋਹਾਂ ਨੂੰ ਇੱਕ ਥਾਂ ਪੁਚਾਣ ਦੇ ਆਹਰ ਵਿੱਚ ਲੱਗੇ ਹੋਏ ਸਨ। 

ਪਹਿਲੀ ਅੱਸੂ ਸੰਗਰਾਂਦ ਵਾਲੇ ਦਿਨ ੧੫ ਸਤੰਬਰ ਨੂੰ ਮਹਾਰਾਜਾ ਸ਼ੇਰ ਸਿੰਘ ਸ਼ਾਹ ਬਿਲਾਵਲ ਦੇ ਪਾਸ ਜਾ 
ਕੇ ਬਾਰਾਂਦਰੀ ਵਿੱਚ ਬੈਠ ਪਹਿਲਵਾਨਾਂ ਦੀਆਂ ਕੁਸ਼ਤੀਆਂ ਵੇਖ ਰਿਹਾ ਸੀ ਤੇ ਓਹਦਾ ਵੱਡਾ 
ਲੜਕਾ ਪ੍ਰਤਾਪ ਸਿੰਘ ਭੜਾਨੀਏ ਸਰਦਾਰਾਂ ਦੇ ਬਾਗ਼ ਵਿੱਚ ਤੁਲਾਦਾਨ ਕਰਾ ਰਿਹਾ ਸੀ। ਤਿੰਨ 
ਤੁਲਾ ਤੇ ੧੧ ਗਊਆਂ ਤੇ ੫ ਘੋੜੇ ਦਾਨ ਕਰ ਚੁੱਕਿਆ ਸੀ। ਚੌਥੇ ਚਾਂਦੀ ਦੇ ਤੁਲੇ ਤੇ ਬੈਠਣ 
ਵਾਲਾ ਸੀ, ਇਤਨੇ ਵਿੱਚ ਸੰਧਾਵਾਲੀਏ ਆ ਗਏ। ਇਹਨਾਂ ਦੇ ਨਾਲ ਆਪਣੇ ਨਵੀਂ ਭਰਤੀ 
ਕੀਤੇ ਸਰਦਾਰ ਵੀ ਸਨ ਤੇ ਇਹ ਓਹਨਾਂ ਦੀ ਹਾਜ਼ਰੀ ਦੇਣ ਆਏ ਸਨ। ਅਜੀਤ ਸਿੰਘ ਤਾਂ 
ਮਹਾਰਾਜਾ ਵੱਲ ਗਿਆ ਤੇ ਲਹਿਣਾ ਸਿੰਘ ਸ਼ਾਹਜ਼ਾਦੇ ਵੱਲ ਤੇ ਫ਼ੈਸਲਾ ਇਹ ਹੋਇਆ ਕਿ 
ਬਾਰਾਂਦਰੀ ਵਿੱਚ ਬੰਦੂਕ ਛੁਟਣ ਦੀ ਅਵਾਜ਼ ਸੁਣਦੇ ਹੀ ਸ਼ਾਹਜ਼ਾਦਾ ਪ੍ਰਤਾਪ ਸਿੰਘ ਦਾ ਸਿਰ ਤਨ 
ਨਾਲੋਂ ਜੁਦਾ ਕਰ ਦਿੱਤਾ ਜਾਵੇ। 

ਅਜੀਤ ਸਿੰਘ ੫੦ ਸਵਾਰਾਂ ਦੇ ਨਾਲ ਬਾਰਾਂਦਰੀ ਵਿੱਚ ਪੁੱਜਾ। ਉਸ ਵੇਲੇ ਮਹਾਰਾਜਾ ਸ਼ੇਰ ਸਿੰਘ ਜਿੱਤਣ 
ਵਾਲੇ ਪਹਿਲਵਾਨਾਂ ਨੂੰ ਇਨਾਮ ਵੰਡ ਰਿਹਾ ਸੀ ਤੇ ਮੌਤ ਓਹਦੇ ਸਿਰ ਤੇ ਖੜ੍ਹੀ ਮਿੰਟ ਗਿਣ ਰਹੀ 
ਸੀ, ਜਿਸ ਦੀ ਬਾਬਤ ਓਹਨੂੰ ਕੋਈ ਖ਼ਬਰ ਨਹੀਂ ਸੀ। ਅਜੀਤ ਸਿੰਘ ਨੇ ਬੇਨਤੀ ਕੀਤੀ ਕਿ 
ਫੌਜ ਹਾਜ਼ਰ ਹੈ ਗਿਣ ਲਈ ਜਾਵੇ। ਮਹਾਰਾਜਾ ਨੇ ਦੀਨਾਨਾਥ ਨੂੰ ਹੁਕਮ ਦਿੱਤਾ ਕਿ ਆਦਮੀ 
ਗਿਣ ਕੇ ਨਾਮ ਲਿਖ ਲਓ। ਫਿਰ ਅਜੀਤ ਸਿੰਘ ਨੇ ਇੱਕ ਸੰਦੂਕ ਵਿੱਚੋਂ ਬੰਦੂਕ ਕਢੀ ਤੇ ਹੱਸਦੇ 
ਹੋਏ ਕਿਹਾ ਕਿ ਦੇਖੋ ਇਹ ਬੰਦੂਕ ਕਹੀ ਸੋਹਣੀ ਦੋਨਾਲੀ ਅੰਗ੍ਰੇਜ਼ੀ ਬੰਦੂਕ ਹੈ ਤੇ ਮੈਂ ੧੪੦੦ 
ਰੁਪਯੇ ਤੋਂ ਖਰੀਦੀ ਹੈ। 
੮. ਮਹਾਰਾਜਾ ਸ਼ੇਰ ਸਿੰਘ ਤੇ ਸ਼ਾਹਜ਼ਾਦਾ ਪ੍ਰਤਾਪ ਸਿੰਘ ਦਾ ਕਤਲ ਹੋਣਾ 

ਜਿਸ ਵੇਲੇ ਮਹਾਰਾਜਾ ਸ਼ੇਰ ਸਿੰਘ ਹੱਥ ਵਧਾ ਕੇ ਬੰਦੂਕ ਫੜਨ ਲੱਗਾ, ਤਦ ਧੋਖੇਬਾਜ਼ ਪਾਪੀ ਤੇ ਬੇਈਮਾਨ 
ਅਜੀਤ ਸਿੰਘ ਨੇ ਬੰਦੂਕ ਦੇ ਦੋਨੋਂ ਘੋੜੇ ਦਬਾ ਦਿੱਤੇ, ਜਿਸ ਤੋਂ ਦੋਨੋਂ ਗੋਲੀਆਂ ਸਿੱਧੀਆਂ ਓਹਦੀ 
ਛਾਤੀ ਵਿੱਚ ਲੱਗੀਆਂ ਤੇ ਮਹਾਰਾਜਾ “ਓਏ! ਇਹ ਕੀ ਦਗਾ ਕੀਤਾ?” ਕਹਿੰਦੇ ਚਲਾਣਾ ਕਰ 
ਗਏ। ਮਹਾਰਾਜੇ ਦੇ ਇੱਕ ਨਮਕ ਹਲਾਲ ਨੌਕਰ ਨੇ ਤਲਵਾਰ ਸੰਭਾਲ ਅਜੀਤ ਸਿੰਘ ਦੇ ਦੋ 
ਸਾਥੀ ਵੱਢ ਸੁਟੇ। ਜਦ ਅਜੀਤ ਸਿੰਘ ਨੂੰ ਉਸ ਨੇ ਤਲਵਾਰ ਮਾਰੀ ਤਦ ਤਲਵਾਰ ਦੀਵਾਰ ਦੀ 
ਚੋਖਟ ਤੇ ਲਗ ਕੇ ਦੋ ਟੁਕੜੇ ਹੋ ਗਈ। ਅਜੀਤ ਸਿੰਘ ਦੇ ਸਾਥੀਆਂ ਓਹਨੂੰ ਵੱਢ ਸੁਟਿਆ। 
ਬਾਕੀ ਦੇ ਸਾਰੇ ਆਦਮੀ ਨੱਸ ਗਏ ਤੇ ਅਜੀਤ ਸਿੰਘ ਨੇ ਮਹਾਰਾਜਾ ਦਾ ਸਿਰ ਵਢਾ ਕੇ ਹੱਥ 
ਵਿੱਚ ਲੈ ਲਿਆ ਤੇ ਘੋੜੇ ਪਰ ਸਵਾਰ ਹੋ ਗਿਆ। 

ਜਦ ਬਾਰਾਂਦਾਰੀ ਵਿੱਚ ਬੰਦੂਕ ਚਲਣ ਦੀ ਅਵਾਜ਼ ਲਹਿਣਾ ਸਿੰਘ ਨੇ ਸੁਣੀ, ਤਦ ਨੰਗੀ ਤਲਵਾਰ ਲੈ ਕੇ 
ਸ਼ਾਹਜ਼ਾਦਾ ਪ੍ਰਤਾਪ ਸਿੰਘ ਵੱਲ ਵਧਿਆ। ਜਦ ਸ਼ਾਹਜ਼ਾਦੇ ਨੇ ਇਸ ਹਤਾਯਰੇ ਨੂੰ ਆਪਣੇ ਵੱਲ 
ਆਉਂਦਿਆਂ ਵੇਖਿਆ ਤਦ ਹੱਥ ਜੋੜ ਕੇ ਕਿਹਾ ਕਿ ਚਾਚਾ ਜੀ! ਮੈਂ ਤੁਹਾਡਾ ਨੌਕਰ ਹੋ ਕੇ 
ਰਹਾਂਗਾ, ਮੇਰੀ ਜਾਨ ਬਖ਼ਸ਼ੀ ਕਰੋ? ਕਿੰਤੂ ਚਾਚਾ ਇੰਨਾ ਪੱਥਰ ਦਿਲ ਤੇ ਬੇਤਰਸ ਸੀ ਕਿ ਉਸ 
ਜ਼ਾਲਮ ਨੂੰ ਰਤੀ ਜਿੰਨਾ ਤਰਸ ਨਾ ਆਇਆ। ਆਪਣੇ ਮਾਸੂਮ ਤੇ ਸੁੰਦਰ ਭਤੀਜੇ ਦਾ ਸਿਰ ਵੱਢ 
ਲਿਆ। ਹੁਣ ਅਜੀਤ ਸਿੰਘ ਤੇ ਲਹਿਣਾ ਸਿੰਘ ਦੋਵੇਂ ਸਿਰ ਲੈ ਕੇ ਫੌਜ ਸਮੇਤ ਕਿਲ੍ਹੇ ਵੱਲ ਗਏ। 

ਜਦ ਕਿਲ੍ਹੇ ਦੇ ਲਾਗੇ ਪੁੱਜੇ, ਤਦ ਅੰਦਰੋਂ ਰਾਜਾ ਧਿਆਨ ਸਿੰਘ ਘੋੜੇ ਤੇ ਚੜ੍ਹਿਆ ਆਉਂਦਾ ਮਿਲਿਆ। 
ਅਜੀਤ ਸਿੰਘ ਨੇ ਅੱਗੇ ਵੱਧ ਕੇ ਕਿਹਾ, ਇਹ ਲਓ ਆਪ ਦੇ ਦੁਸ਼ਮਣਾਂ ਦੇ ਸਿਰ ਹਨ। ਅਸੀਂ 
ਤਾਂ ਆਪਣਾ ਕੰਮ ਕਰ ਆਏ, ਹੁਣ ਚਲੇ ਕਿਲ੍ਹੇ ਵਿੱਚ ਤੇ ਦਲੀਪ ਸਿੰਘ ਨੂੰ ਬਠਾਓ ਗੱਦੀ ਤੇ। 

ਧਿਆਨ ਸਿੰਘ ਇਨ੍ਹਾਂ ਦੇ ਨਾਲ ਕਿਲ੍ਹੇ ਵੱਲ ਟੁਰ ਪਿਆ। ਉਸ ਵੇਲੇ ਧਿਆਨ ਸਿੰਘ ਦੇ ਨਾਲ ਥੋੜ੍ਹੇ ਜਿਹੇ 
ਆਦਮੀ ਸਨ, ਜਿਨ੍ਹਾਂ ਨੂੰ ਪਹਿਲੇ ਦਰਵਾਜ਼ੇ ਤੇ ਹੀ ਰੋਕ ਲਿਆ ਗਿਆ। ਕਿਲ੍ਹੇ ਵਿੱਚ ਵੜਦਿਆਂ 
ਹੀ ਅਜੀਤ ਸਿੰਘ ਨੇ ਕਿਹਾ ਕਿ ਹੁਣ ਗੱਦੀ ਤੇ ਕੌਣ ਬੈਠੇਗਾ? ਧਿਆਨ ਸਿੰਘ ਨੇ ਕਿਹਾ ਕਿ 
ਸਵਾਏ ਦਲੀਪ ਸਿੰਘ ਦੇ ਹੋਰ ਕੌਣ ਗੱਦੀ ਤੇ ਬੈਠ ਸਕਦਾ ਹੈ? 

ਅਜੀਤ ਸਿੰਘ ਬੋਲਿਆ ਕਿ ਦਲੀਪ ਸਿੰਘ ਮਹਾਰਾਜਾ ਬਣ ਗਿਆ ਤੇ ਤੁਸੀਂ ਵਜ਼ੀਰ। ਦੱਸੋ ਅਸਾਂ ਇਹ 
ਕੰਮ ਕਿਸ ਲਈ ਕਰਨਾ ਸੀ? 

੯. ਧਿਆਨ ਸਿੰਘ ਦਾ ਕਤਲ ਹੋਣਾ 

ਅਜੀਤ ਸਿੰਘ ਦੀ ਇਹ ਗੱਲ ਸੁਣ ਕੇ ਧਿਆਨ ਸਿੰਘ ਨੂੰ ਆਪਣੇ ਕੀਤੇ ਹੋਏ ਸਾਰੇ ਪਾਪ ਚੇਤੇ ਆ ਗਏ। 
ਪਾਸੋਂ ਗੁਰਮੁਖ ਸਿੰਘ ਬੋਲਿਆ ਕਿ ਜਦ ਵਲਟੋਹਾ ਨਵਾਂ ਲਾਣਾ ਹੈ, ਤਦ ਕੜਛਾ ਪੁਰਾਣਾ ਰੱਖਣ 
ਦਾ ਕੀ ਲਾਭ? ਅਰਥਾਤ ਜਦ ਬਾਦਸ਼ਾਹ ਨਵਾਂ ਬਨਾਣਾ ਹੈ, ਤਦ ਵਜ਼ੀਰ ਪੁਰਾਣਾ ਰੱਖਣ ਦੀ 
ਕੀ ਲੋੜ ਹੈ? ਅਜੀਤ ਸਿੰਘ ਦੇ ਇਸ਼ਾਰੇ ਤੇ ਓਹਦੇ ਇੱਕ ਸਾਥੀ ਨੇ ਪਿੱਛੋਂ ਗੋਲੀ ਦਾ ਫਾਇਰ 
ਕੀਤਾ, ਜੋ ਧਿਆਨ ਸਿੰਘ ਦੇ ਪਿੱਛੋਂ ਲੱਗ ਕੇ ਅੱਗੋਂ ਨਿੱਕਲ ਗਿਆ। ਧਿਆਨ ਸਿੰਘ ਦੇ ਇੱਕ 
ਮੁਲਾਜ਼ਮ ਮੁਸਲਮਾਨ ਨੇ ਬਦਲਾ ਲੈਣਾ ਚਾਹਿਆ, ਪਰ ਉਸ ਨੂੰ ਵੀ ਓਥੇ ਕਤਲ ਕਰ ਦਿੱਤਾ 
ਗਿਆ। ਧਿਆਨ ਸਿੰਘ ਦੀ ਲਾਸ਼ ਚੁੱਕ ਕੇ ਉਸੇ ਗੰਦੀ ਨਾਲੀ ਵਿੱਚ ਸੁਟ ਦਿੱਤੀ ਗਈ, ਜਿਸ 
ਵਿੱਚ ਉਸ ਨੇ ਚੰਦ ਕੌਰ ਦੀ ਸੁਟਵਾਈ ਸੀ। 

ਅਜੀਤ ਸਿੰਘ ਸਿੱਧਾ ਜ਼ਨਾਨ ਖਾਨੇ ਗਿਆ, ੫ ਸਾਲ ਦੇ ਬਾਲ ਦਲੀਪ ਸਿੰਘ ਨੂੰ ਨਾਲ ਲੈ ਕੇ ਤਖ਼ਤ ਤੇ 
ਬਿਠਾ ਦਿੱਤਾ ਤੇ ਓਹਦੇ ਮੱਥੇ ਤੇ ਸ਼ੇਰ ਸਿੰਘ ਦੇ ਸਿਰ ਤੇ ਚੋ ਰਹੇ ਖ਼ੂਨ ਦਾ ਟਿੱਕਾ ਲਾਇਆ। 

ਸ਼ੋਕ ਕਿ ਮਹਾਰਾਜਾ ਰਣਜੀਤ ਸਿੰਘ ਦੀ ਜਾਨ ਹੂਲ ਕੇ ਕਾਇਮ ਕੀਤੀ ਸਲਤਨਤ ਕੌਮ ਫਰੋਸ਼ ਦੇ 
ਗ਼ਦਾਰਾਂ ਦੇ ਹੱਥ ਆ ਗਈ, ਜਿਸ ਦੇ ਦਿਨ ਵਿੱਚ ਕਈ ਵਾਰ ਜੋੜ-ਤੋੜ ਹੋਣ ਲੱਗੇ? 

੧੦. ਮਹਾਰਾਜਾ ਸ਼ੇਰ ਸਿੰਘ ਦੇ ਗੁਣ 

ਮਹਾਰਾਜਾ ਸ਼ੇਰ ਸਿੰਘ ਇੱਕ ਬੜਾ ਜਵਾਨ, ਸੁੰਦਰ ਤੇ ਦਾਨਾ ਮਹਾਰਾਜਾ ਸੀ। ਇਸ ਦੀਆਂ ਅੱਖਾਂ ਮੋਟੀਆਂ 
ਮੋਟੀਆਂ ਤੇ ਚੇਹਰਾ ਗੋਲ ਵੇਖਣ ਵਾਲੇ ਤੇ ਬੜਾ ਅਸਰ ਪਾਂਦਾ ਸੀ। ਰਾਜਸੀ ਮਾਮਲਿਆਂ ਵਿੱਚ 
ਇਹਦਾ ਦਿਮਾਗ਼ ਦੂਰ ਤੱਕ ਪੁੱਜਦਾ ਸੀ। ਸਿੱਖਾਂ ਦੇ ਦਾੜ੍ਹੀ ਬੰਨਣ ਦਾ ਰਿਵਾਜ਼ ਇਸੇ ਮਹਾਰਾਜਾ 
ਦੇ ਵੇਲੇ ਹੀ ਪਿਆ। 

ਇਕ ਵੇਰ ਦਾ ਜ਼ਿਕਰ ਹੈ ਕਿ ਹਜ਼ਾਰੇ ਦੀ ਲੜਾਈ ਤੇ ਮਹਾਰਾਜਾ ਸ਼ੇਰ ਸਿੰਘ ਗਿਆ। ਜਦ ਦੋਨੋਂ 
ਪਾਸਿਆਂ ਤੋਂ ਜੰਗ ਸ਼ੁਰੂ ਹੋਣ ਲੱਗੀ। ਤਦ ਇੱਕ ਵੱਡੇ ਗਰਾਂਡੀਲ ਕਦ ਦੇ ਪਠਾਣ ਨੇ ਕਿਹਾ ਕਿ 
ਫੌਜਾਂ ਨੂੰ ਮਰਵਾਨ ਦਾ ਕੀਲਾ ਮਚੰਗ ਹੋਵੇ ਕਿ ਸਰਦਾਰ ਆਪਸ ਵਿੱਚ ਨਿਪਟ ਲੈਣ। ਇਹ ਸੁਣ 
ਕੇ ਮਹਾਰਾਜਾ ਸ਼ੇਰ ਸਿੰਘ ਝਟ ਘੋੜੇ ਤੋਂ ਉੱਤਰ ਕੇ ਉਹਦੇ ਸਾਹਮਣੇ ਜਾ ਖਲੋਤਾ ਤੇ ਕਿਹਾ ਕਿ 
ਪਹਿਲਾਂ ਆਪਣੀ ਵਾਰ ਕਰ ਲੈ। ਪਠਾਣ ਨੇ ਤਦ ਤਲਵਾਰ ਖਿਚ ਕੇ ਭਰਵਾਂ ਵਾਰ ਕੀਤਾ, ਕਿੰਤੂ 
ਮਹਾਰਾਜਾ ਸ਼ੇਰ ਸਿੰਘ ਦੀ ਕੋਕ ਦੇ ਨਾਲ ਤਲਵਾਰ ਦੇ ਦੋ ਟੁਕੜੇ ਹੋ ਗਏ। ਫਿਰ ਮਹਾਰਾਜਾ ਸ਼ੇਰ 
ਸਿੰਘ ਨੇ ਇੱਕ ਹੀ ਵਾਰ ਨਾਲ ਪਠਾਣ ਨੂੰ ਟੁਕੜੇ ਟੁਕੜੇ ਕਰ ਦਿੱਤਾ। ਇਸ ਤਰ੍ਹਾਂ ਨਾਲ ਇਹ 
ਜੰਗ ਮਹਾਰਾਜਾ ਇਕੱਲਾ ਜਿੱਤ ਕੇ ਆ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਇਹ ਗੱਲ ਸੁਣ ਕੇ 
ਬੜਾ ਖ਼ੁਸ਼ ਹੋਇਆ। ਸ਼ੇਰ ਸਿੰਘ ਨੂੰ ਬੁਲਾ ਕੇ ਓਹਦੀ ਪ੍ਰਸੰਸਾ ਕੀਤੀ ਤੇ ਗੋਦੀ ਵਿੱਚ 
ਬਿਠਨਾਇਆ। ਸ਼ੋਕ ਹੈ ਕਿ ਅਜੇਹੇ ਬਹਾਦਰ ਮਹਾਰਾਜੇ ਤੇ ਓਹਦੇ ਲੜਕੇ ਨੂੰ ਪਾਪੀਆਂ ਨੇ ਧੋਖੇ 
ਨਾਲ ਮਾਰ ਦਿੱਤਾ। 

ਮਹਾਰਾਜਾ ਦਲੀਪ ਸਿੰਘ 


ਰਾਜਾ ਧਿਆਨ ਸਿੰਘ ਦੇ ਪੁੱਤਰ ਹੀਰਾ ਸਿੰਘ ਨੇ ਪਿਤਾ ਦੇ ਮਰਨ ਦੀ ਖ਼ਬਰ ਜਿਸ ਵੇਲੇ ਸੁਣੀ, ਉਸ ਵੇਲੇ 
ਉਹ ਬੁੱਧੂਸ਼ਾਹ ਦੇ ਆਵੇ ਤੇ ਸੀ, ਉਹ ਮੱਛੀ ਵਾਂਗ ਤੜਫਨ ਲੱਗਾ। ਉਹਦਾ ਦਾਦਾ ਰਾਜਾ ਸੁਚੇਤ 
ਸਿੰਘ ਤੇ ਰਾਏ ਕੇਸਰੀ ਸਿੰਘ ਓਸ ਵੇਲੇ ਪਾਸ ਸਨ। ਉਹਨਾਂ ਉਸ ਨੂੰ ਬੜਾ ਹੌਸਲਾ ਦਿੱਤਾ ਤੇ 
ਧੀਰਜ ਬਨ੍ਹਾਈ ਕਿ ਇਸ ਤਰ੍ਹਾਂ ਤੀਵੀਆਂ ਵਾਂਗ ਰੋਣ ਧੋਣ ਦਾ ਕੀ ਲਾਭ ਹੈ? ਜੇ ਮਰਦ ਹੈਂ ਤਾਂ 
ਆਪਣੇ ਪਿਤਾ ਦਾ ਬਦਲਾ ਲੈਣ ਦੀ ਫ਼ਿਕਰ ਕਰ। ਇਹ ਗੱਲਾਂ ਸੁਣ ਕੇ ਹੀਰਾ ਸਿੰਘ ਉੱਠਿਆ 
ਤੇ ਫੌਜ ਖਾਲਸਾ ਦੇ ਪਾਸ ਗਿਆ ਅਤੇ ਸੰਧਾਵਾਲੀਆਂ ਦੇ ਜ਼ੁਲਮ ਦਾ ਸਾਕਾ ਸੁਣਾਇਆ ਅਤੇ 
ਇਹ ਵੀ ਕਿਹਾ ਕਿ ਖਾਲਸਾ ਜੀ! ਉਨ੍ਹਾਂ ਪਾਪੀਆਂ ਨੇ ਪਹਿਲਾਂ ਮਹਾਰਾਜੇ ਨੂੰ ਮਾਰਿਆ, ਫਿਰ 
ਮੇਰੇ ਪਿਤਾ ਨੂੰ। ਜਿਸ ਨੇ ਸਿੱਖ ਰਾਜ ਦੇ ਮੁੱਢ ਤੋਂ ਹੀ ਬਿਨਾਂ ਭਲਿਆਈ ਤੇ ਕਦੇ ਵੀ 
ਬੁਰਿਆਈ ਨਹੀਂ ਕੀਤੀ, ਉਸ ਬੇਗ਼ੁਨਾਹ ਵਿਚਾਰੇ ਨੂੰ ਮਾਰ ਦਿੱਤਾ। ਮਹਾਰਾਜਾ ਰਣਜੀਤ ਸਿੰਘ 
ਜੀ ਮੇਰੇ ਪਿਤਾ ਨੂੰ ਆਪਣਾ ਸੱਜਾ ਹੱਥ ਸਮਝਦੇ ਸਨ ਅਤੇ ਮੈਂਨੂੰ ਸਪੁੱਤੂ ਕਹਿੰਦੇ ਸਨ। ਬੜੇ 
ਅਫ਼ਸੋਸ ਦੀ ਗੱਲ ਹੈ ਕਿ ਜੇਹੜਾ ਵਜ਼ੀਰ ਖਾਲਸਾ ਫੌਜ ਦੀ ਆਦ ਤੋਂ ਹੀ ਭਲਿਆਈ ਕਰਦਾ 
ਆਇਆ ਹੋਵੇ, ਉਸ ਬੇਗੁਨਾਹ ਨੂੰ ਪਾਪੀ ਸੰਧਾਵਾਲੀਏ ਮਾਰ ਦੇਣ ਤੇ ਤਦ ਵੀ ਤੁਸੀਂ ਚੁੱਪ ਕਰ 
ਕੇ ਬੈਠੇ ਰਵੋ? ਪਿਆਰੇ ਖਾਲਸੇ ਜੀ! ਤੁਹਾਨੂੰ ਪਤਾ ਹੋਸੀ ਕਿ ਸੰਧਾਵਾਲੀਆਂ ਨੇ ਇਹ ਕੰਮ 
ਕਿਉਂ ਕੀਤਾ ਹੈ? ਜਦ ਇਹ ਹਿੰਦੁਸਤਾਨ ਵਿੱਚ ਸਨ, ਤਦ ਇਨ੍ਹਾਂ ਅੰਗ੍ਰੇਜ਼ਾਂ ਨਾਲ ਅੰਦਰੋਂ 
ਅੰਦਰ ਇਹ ਮਤਾ ਪਕਾਇਆ, ਜੇਹੜਾ ਕਿ ਉਨ੍ਹਾਂ ਅੱਜ ਕਰ ਵਿਖਾਇਆ ਹੈ। ਹੁਣ ਉਹ 
ਅੰਗ੍ਰੇਜ਼ਾਂ ਨੂੰ ਬੁਲਾ ਕੇ ਪੰਜਾਬ ਉਨ੍ਹਾਂ ਨੂੰ ਦੇ ਦੇਣਗੇ ਤੇ ਇਸੇ ਲਈ ਉਨ੍ਹਾਂ ਅੱਜ ਹੀ ਦਸ ਬਾਰਾਂ 
ਖਤ ਲੁਧਿਆਣੇ ਤੇ ਫਿਰੋਜ਼ਪੁਰ ਵੱਲ ਪਾਏ ਹਨ ਅਤੇ ਉਨ੍ਹਾਂ ਖਤਾਂ ਵਿੱਚ ਇਹ ਲਿਖਿਆ ਹੈ ਕਿ 
ਜੇਹੜਾ ਕੰਮ ਅਸਾਂ ਕਰਨਾ ਸੀ ਸੋ ਉਹ ਕਰ ਲੀਤਾ ਹੈ। ਹੁਣ ਤੁਸੀਂ ਨਿਧੜਕ ਅਤੇ ਬੜੀ 
ਜਲਦੀ ਪੰਜਾਬ ਵਿੱਚ ਆ ਜਾਵੋ। ਹੁਣ ਤੁਹਾਨੂੰ ਰੋਕਣ ਵਾਲਾ ਕੋਈ ਨਹੀਂ ਰਿਹਾ। ਐ ਖਾਲਸਾ 
ਜੀ! ਜੇ ਐਸ ਵੇਲੇ ਤੁਸਾਂ ਬਹਾਦਰਾਂ ਵਾਲੇ ਕੰਮ ਨਾ ਕੀਤੇ, ਤਦ ਓਸ ਵੇਲੇ ਜਦ ਕਿ ਅੰਗ੍ਰੇਜ਼ਾਂ ਦੀ 
ਚਾਲੀ ਪੰਜਾਹ ਹਜ਼ਾਰ ਫੌਜ ਇੱਥੇ ਅੱਪੜ ਗਈ, ਤੁਸਾਥੋਂ ਕੁਝ ਹੋ ਨਾ ਸਕੇਗਾ। ਓਸ ਵੇਲੇ 
ਤੁਹਾਡੀ ਬਹਾਦਰੀ ਤੇ ਕੀਰਤੀ ਜੋ ਸੰਸਾਰ ਵਿੱਚ ਫੈਲੀ ਹੋਈ ਹੈ, ਮਿੱਟੀ ਵਿੱਚ ਮਿਲ ਜਾਏਗੀ। 
ਅੰਗਰੇਜ਼ ਤੁਹਾਡੀਆਂ ਫੌਜਾਂ ਨੂੰ ਹਟਾ ਦੇਣਗੇ ਤੇ ਫਿਰ ਤੁਹਾਨੂੰ ਕ੍ਰਿਸਾਨੀ ਦਾ ਕੰਮ ਕਰਨਾ ਪਏਗਾ। 
ਐ ਭਰਾਵੋ ! ਜੇ ਤੁਸੀਂ ਆਪਣੇ ਮੁਲਕ ਨੂੰ ਇਸ ਖਰਾਬੀ ਤੇ ਤਬਾਹੀ ਤੋ ਬਚਾਣਾ ਚਾਹੁੰਦੇ ਹੋ ਤਾਂ 
ਮੇਰੇ ਕਹੇ ਲਗੋ। ਵੱਡੇ ਮਹਾਰਾਜਾ ਸਾਹਿਬ ਦਾ ਖ਼ਜ਼ਾਨਾ ਜਿਉ ਦਾ ਤਿਉ ਭਰਿਆ ਪਿਆ ਹੈ। 
ਮੇਰੇ ਬਾਪ ਤੇ ਦਾਦਾ ਨੇ ਇੰਨਾ ਧਨ ਇਕੱਠਾ ਕੀਤਾ ਹੋਇਆ ਹੈ ਕਿ ਜੇ ਕਦੀ ਮੈਂ ਇੱਕ ਲੱਖ 
ਜਵਾਨ ਨੌਕਰ ਰੱਖ ਲਵਾਂ ਤਦ ਵੀ ਕੋਈ ਪ੍ਰਵਾਹ ਨਹੀਂ। ਮੈਂ ਇਕਰਾਰ ਕਰਦਾ ਹਾਂ ਕਿ ਜੋ ਕੁਝ 
ਮੇਰੇ ਪਾਸ ਹੈ ਤੁਹਾਡੀ ਭਲਿਆਈ ਤੇ ਖ਼ਰਚ ਕਰਾਂਗਾ, ਕਿਉਂਕਿ ਮੈਂ ਚਾਹੁੰਦਾ ਹਾਂ ਕਿ ਤੁਹਾਡੇ 
ਘਰ ਦਾ ਧਨ ਤੁਹਾਡੇ ਹੀ ਕੰਮ ਆਵੇ। ਮੈਂ ਸਪਥ ਖਾ ਕੇ ਕਹਿੰਦਾ ਹਾਂ ਕਿ ਅੱਜ ਤੋਂ ਹਰ ਇੱਕ 
ਸਪਾਹੀ ਨੂੰ ੧੨ ਤੇ ਸਵਾਰ ਨੂੰ ੩੦ ਰੁਪਯੇ ਮਹੀਨਾ ਤਨਖਾਹ ਦਿੱਤੀ ਜਾਵੇਗੀ। ਤੁਸੀਂ ਮੇਰੇ 
ਆਖੇ ਲੱਗੋ, ਇੱਕ ਵਾਰ ਦੇ ਯਤਨ ਨਾਲ ਨਾ ਕੇਵਲ ਮੁਲਕ ਤੇ ਮਜ਼੍ਹਬ ਨੂੰ ਖਤਰੇ ਵਿੱਚੋਂ ਕੱਢ 
ਪਿਤਾ ਦਾ ਬਦਲਾ ਲੈ ਲਓਗੇ, ਮੈਂ ਤੁਹਾਡਾ ਇਹ ਉਪਕਾਰ ਆਯੂ ਭਰ ਨਾ ਭੁੱਲਾਂਗਾ। 
ਹੀਰਾ ਸਿੰਘ ਦੀ ਇੱਕ ਦਰਦਨਾਕ ਪੁਕਾਰ ਸੁਣ ਕੇ ਖਾਲਸਾ ਜੋਸ਼ ਵਿੱਚ ਆ ਗਿਆ। ਬੇਗ਼ੁਨਾਹ ਮਹਾਰਾਜਾ 
ਸਾਹਿਬ ਤੇ ਓਹਨਾਂ ਦੇ ਸ਼ਾਹਜ਼ਾਦੇ ਦੇ ਕਤਲ ਨੇ ਫੌਜਾਂ ਦੀਆਂ ਅੱਖਾਂ ਵਿੱਚ ਖ਼ੂਨ ਲੈ ਆਂਦਾ ਤੇ 
ਓਹ ਸੰਧਾਵਾਲੀਆਂ ਤੋਂ ਬਦਲਾ ਲੈਣ ਲਈ ਤਿਆਰ ਹੋ ਗਏ। ਅੱਧੀ ਫੌਜ ਰੋਟੀ ਖਾ ਰਹੀ ਸੀ, 


ਅਸ ਐ./ਤੈਪਹਮ। 006 9੬71ਪੰਟ 9010੬ 9 0 ਧਨ (ਬਰਨ 8006) ਗਰਮ? ਹਮ 06020 


[152] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਓਹਨਾਂ ਓਥੇ ਹੀ ਰੋਟੀ ਖਾਣੀ ਛੱਡ ਦਿੱਤੀ। ਇਸ ਤਰ੍ਹਾਂ ਹੀਰਾ ਸਿੰਘ ਨੇ ਬੜੀ ਚਾਲਾਕੀ ਨਾਲ 
ਚਾਲੀ ਪੰਜਾਹ ਹਜ਼ਾਰ ਫੌਜ ਤੇ ਤੋਪਖਾਨੇ ਨੂੰ ਆਪਣਾ ਸਾਥੀ ਬਣਾ ਲਿਆ। 

ਓਧਰ ਸੰਧਾਵਾਲੀਆ ਨੇ ਪ੍ਰਗਟ ਕਰ ਦਿੱਤਾ ਕਿ ਸ਼ਾਹਜ਼ਾਦਾ ਦਲੀਪ ਸਿੰਘ ਨੂੰ ਮਹਾਰਾਜਾ ਤੇ ਸਰਦਾਰ 
ਲਹਿਣਾ ਸਿੰਘ ਵਜ਼ੀਰ ਬਣਾਯਾ ਗਿਆ ਹੈ, ਕਿੰਤੂ ਜਿਸ ਵੇਲੇ ਫੌਜਾਂ ਦੇ ਭੜਕਣ ਦੀ ਗੱਲ ਸੁਣੀ, 
ਤਦ ਧਿਆਨ ਸਿੰਘ ਵਜ਼ੀਰ ਦੀ ਲਾਸ਼ ਤੇ ਬਹੁਮੁੱਲਾ ਦੁਸ਼ਾਲਾ ਪਾ ਕੇ ਗੁਲਾਬ ਛਿਣਕ ਛਿਣਕ ਕੇ 
ਫੌਜ ਪਾਸ ਭੇਜ ਦਿੱਤਾ ਤੇ ਨਾਲ ਹੀ ਇੱਕ ਮੁਸਲਮਾਨ ਦੀ ਲਾਸ਼ ਦੇ ਤਿੰਨ ਟੁਕੜੇ ਕਰ ਕੇ ਭੇਜ 
ਦਿੱਤੇ। ਇਹ ਓਹ ਆਦਮੀ ਸੀ ਜੋ ਧਿਆਨ ਸਿੰਘ ਨਾਲ ਮਰਿਆ ਗਿਆ ਸੀ, ਕਿੰਤੂ ਫੌਜ ਦੇ 
ਪਾਸ ਭੇਜ ਕੇ ਦੱਸਿਆ ਗਿਆ ਕਿ ਇਸ ਹਤਿਆਰੇ ਨੇ ਸਾਡੀ ਬੇਖਬਰੀ ਵਿੱਚ ਧਿਆਨ ਸਿੰਘ 
ਨੂੰ ਮਾਰ ਦਿੱਤਾ ਹੈ। ਇਸ ਦੇ ਇਸ ਅਪਰਾਧ ਦਾ ਦੰਡ ਇਹਨੂੰ ਦਿੱਤਾ ਗਿਆ ਹੈ। 
ਸੰਧਾਵਾਲੀਆ ਦਾ ਖ਼ਿਆਲ ਸੀ ਕਿ ਹੀਰਾ ਸਿੰਘ ਦੇ ਕਹਿਣ ਤੇ ਫੌਜ ਓਹਦੇ ਬਾਪ ਦਾ ਬਦਲਾ 
ਲੈਣ ਲਈ ਤਿਆਰ ਹੋਈ ਹੈ। ਜੇ ਕਦੀ ਇਹ ਗੱਲ ਹੋਂਦੀ ਤਦ ਤਾਂ ਫੌਜ ਇਹ ਗੱਲ ਸੁਣ ਕੇ 
ਚੁੱਪ ਹੋ ਜਾਂਦੀ। ਫੌਜ ਚੁੱਪ ਨਹੀਂ ਹੋਈ ਉਹਨੂੰ ਤਾਂ ਸ਼ਾਹਜ਼ਾਦੇ ਤੇ ਮਹਾਰਾਜਾ ਦੇ ਕਤਲ ਦਾ ਗੁੱਸਾ 
ਸੀ। ਫੌਜ ਦੇ ਗ਼ੁੱਸਾ ਦੂਰ ਕਰਨ ਦਾ ਵੇਲਾ ਤਾਂ ਓਹ ਸੀ ਜਦ ਮਹਾਰਾਜਾ ਦਲੀਪ ਸਿੰਘ ਨੂੰ 
ਤਿਲਕ ਦੇਣ ਸਮੇਂ ਸਰਦਾਰ ਗਰਭਾ ਸਿੰਘ ਨੇ ਕਿਹਾ ਸੀ ਇਨ੍ਹਾਂ ਨੂੰ ਫੌਜ ਵਿੱਚ ਲੈ ਚਲੋ, ਓਥੇ 
ਸਭ ਦੀ ਸਲਾਹ ਨਾਲ ਇਹ ਕੰਮ ਕੀਤਾ ਜਾਵੇ। ਓਸ ਵੇਲੇ ਤਾਂ ਸਰਦਾਰ ਲਹਿਣਾ ਸਿੰਘ ਨੂੰ 
ਕਹਿ ਦਿੱਤਾ ਗਿਆ ਕਿ ਇਹ ਜੋ ਕੁਝ ਕੀਤਾ ਹੈ, ਫੌਜ ਦੇ ਭਰੋਸੇ ਤੇ ਨਹੀਂ ਕੀਤਾ, ਆਪਣੀਆਂ 
ਬਾਹਾਂ ਦੇ ਜ਼ੋਰ ਨਾਲ ਕੀਤਾ ਹੈ। ਇਹਨਾਂ ਦੀਆਂ ਇੰਨੀਆਂ ਹੰਕਾਰ ਵਾਲੀਆਂ ਗੱਲਾਂ ਤੋਂ ਫੌਜ ਹੋਰ 
ਵੀ ਭੜਕ ਪਈ। ਜ਼ਾਲਮ ਦੀ ਉਮਰ ਲੰਮੀ ਨਹੀਂ ਹੁੰਦੀ। ਜੋ ਕਿਸੇ ਵਾਸਤੇ ਖਾਤਾ ਪੁੱਟਦਾ ਹੈ, 
ਓਹਦੇ ਵਾਸਤੇ ਖੂਹ ਪੁੱਟਿਆ ਜਾਂਦਾ ਹੈ। ਜਿਹਾ ਓਹਨਾਂ ਕੀਤਾ ਸੀ, ਤਿਹਾਂ ਉਹਨਾਂ ਦੇ ਅੱਗੇ 
ਆਇਆ। ਫੌਜ ਨੇ ਸ਼ਹਿਰ ਵਿੱਚ ਆ ਕੇ ਕਿਲ੍ਹੇ ਦੇ ਚੌਹੀਂ ਪਾਸੀਂ ਘੇਰਾ ਪਾ ਲਿਆ, ਗੋਲਾਬਾਰੀ 
ਸ਼ੁਰੂ ਹੋ ਗਈ। ਸਾਰੀ ਰਾਤ ਤੋਪ ਚਲਦੀ ਰਹੀ। ਸਵੇਰ ਵੇਲੇ ਸੰਧਾਵਾਲੀਆਂ ਦੀ ਅੱਖ ਖੁੱਲ੍ਹੀ, 
ਅੰਦਰ ਦੀ ਫੌਜ ਦਾ ਅੱਧ ਤੋਂ ਵਧੀਕ ਨੁਕਸਾਨ ਹੋ ਚੁੱਕਾ ਸੀ। ਸਰਦਾਰ ਅਜੀਤ ਸਿੰਘ ਆਪਣੀ 
ਫੌਜ ਨੂੰ ਇਨਾਮ ਤੇ ਦਲੇਰੀ ਦੇਂਦਾ ਲੜਾ ਰਿਹਾ ਸੀ। ਸਰਦਾਰ ਲਹਿਣਾ ਸਿੰਘ ਜੋ ਆਪਣੀ 
ਬਹਾਦਰੀ ਦਾ ਬਹੁਤ ਘੁਮੰਡ ਕਰਦਾ ਸੀ, ਜਿਸ ਵੇਲੇ ਇੱਕ ਮੋਰਚੇ ਤੇ ਜਾ ਕੇ ਗੱਜਿਆ, ਤਦੋਂ 
ਇੱਕ ਗੋਲੀ ਬੰਦੂਕ ਦੀ ਲੱਗਣ ਨਾਲ ਡਿੱਗ ਪਿਆ! ਪੱਟੀ ਬੰਨ੍ਹ ਕੇ ਫਿਰ ਉੱਠਿਆ, ਕਿੰਤੂ 
ਇੰਨੇ ਨੂੰ ਬਾਹਰ ਦੀ ਫੌਜ ਅੰਦਰ ਅੱਪੜ ਗਈ। ਓਹ ਆਪਣੇ ਕਾਰਦਾਰ ਘਸੀਟੇ ਦੇ ਨਾਲ ਗੰਦੀ 
ਨਾਲੀ ਦੇ ਰਾਹ ਨੱਸਣ ਲੱਗਾ ਸੀ ਕਿ ਫੜਿਆ ਗਿਆ ਤੇ ਓਥੇ ਹੀ ਮਾਰਿਆ ਗਿਆ। ਇੱਕ 
ਮੁਸਲਮਾਨ ਸਿਪਾਹੀ ਸਿਰ ਕੱਟ ਕੇ ਹੀਰਾ ਸਿੰਘ ਪਾਸ ਲੈ ਗਿਆ, ਜਿਸ ਨੂੰ ਬਹੁਤ ਸਾਰਾ 
ਇਨਾਮ ਮਿਲਿਆ। ਸੰਧਾਵਾਲੀਏ ਮਾਰੇ ਗਏ ਤੇ ਓਹਨੇ ਆਪਣੇ ਕੀਤੇ ਦਾ ਫ਼ਲ ਪਾ ਲਿਆ ਤੇ 
ਕਿਲ੍ਹਾ ਫਤਹ ਹੋ ਕੇ ਰਾਜਾ ਹੀਰਾ ਸਿੰਘ ਦੇ ਹੱਥ ਆਇਆ। 

ਇਸ ਦੇ ਮਗਰੋਂ ਮਹਾਰਾਜਾ ਦਲੀਪ ਸਿੰਘ ਨੂੰ ਦੂਜੀ ਵੇਰ ਰਾਜ ਗੱਦੀ ਤੇ ਬਿਠਾਇਆ ਅਤੇ ਆਪ ਵਜ਼ੀਰ 
ਬਣਿਆ ਤੇ ਆਪਣੇ ਦੋਸਤ ਪੰਡਤ ਜਲਾ ਨੂੰ ਆਪਣਾ ਨਾਇਬ ਬਣਾ ਕੇ ਸਿੱਖ ਰਾਜ ਦਾ 
ਇੰਤਜ਼ਾਮ ਕਰਨ ਲੱਗ ਪਿਆ। 
ਰਾਜਾ ਹੀਰਾ ਸਿੰਘ ਨੇ ਸੰਧਾਵਾਲੀਆਂ ਸਰਦਾਰਾਂ ਦੀ ਸਾਰੀ ਜਾਗੀਰ ਜ਼ਬਤ ਕਰ ਲੀਤੀ। 
ਰਾਜਾਸਾਂਸੀ ਵਿੱਚ ਉਹਨਾਂ ਦੇ ਸਾਰੇ ਮੁਕਾਮ ਢਾਹ ਦਿੱਤੇ। ਅਜੀਤ ਸਿੰਘ ਤੇ ਲਹਿਣਾ ਸਿੰਘ 
ਪਾਈਆਂ ਗਈਆਂ, ਉਹਨਾਂ ਦੇ ਹਮਾਇਤੀਆਂ ਨੂੰ ਵੀ ਮਰਵਾ ਦਿੱਤਾ। ਕੇਵਲ ਸਰਦਾਰ ਅਤਰ 
ਸਿੰਘ ਤੇ ਉਸ ਦਾ ਪੁੱਤ ਬਾਬਾ ਬੀਰ ਸਿੰਘ ਕੋਲ ਨੱਸ ਕੇ ਚਲੇ ਗਏ। ਜਾਂ ਸਰਦਾਰ ਸ਼ਮਸ਼ੇਰ 

ਸਿੰਘ ਜੇਹੜਾ ਕਿ ਹਰ ਵੇਲੇ ਅਜੀਤ ਸਿੰਘ ਦਾ ਵੈਰੀ ਰਿਹਾ ਸੀ, ਬਚ ਗਿਆ। ਜਦੋਂ ਬਗ਼ਾਵਤ 
ਦੂਰ ਹੋਈ ਤਾਂ ਰਾਜਾ ਹੀਰਾ ਸਿੰਘ ਨੇ ਆਪਣੇ ਇਕਰਾਰ ਅਨੁਸਾਰ ਫੌਜ ਦੀ ਤਨਖਾਹ ਵਧਾਈ 
ਅਤੇ ਜੇਹੜੀ ਤਨਖਾਹ ਉਹਨਾਂ ਨੂੰ ਅੱਜ ਤੱਕ ਨਹੀਂ ਮਿਲੀ ਸੀ, ਪੈਸਾ ਪੈਸਾ ਕਰ ਕੇ ਦੇ ਦਿੱਤੀ, 
ਜਿਸ ਨੇ ਨਾਲ ਫੌਜ ਬੜੀ ਪੁਸੰਨ ਹੋਈ। ਪਰ ਮਹਾਰਾਜਾ ਦਲੀਪ ਸਿੰਘ ਦਾ ਮਾਮਾ ਜਵਾਹਰ 
ਵਿੱਚ ਲੈ ਕੇ ਫੌਜ ਦੇ ਸਰਦਾਰਾਂ ਪਾਸ ਚਲਾ ਗਿਆ ਅਤੇ ਉਹਨਾਂ ਨੂੰ ਕਹਿਣ ਲੱਗਾ ਜੇ ਤੁਸੀਂ 
ਡੋਗਰਿਆਂ ਨੂੰ ਵਜ਼ੀਰ ਬਣਾਇਆ ਤਦ ਕਿਸੇ ਦੀ ਇੱਜ਼ਤ ਖਤਰੇ ਤੋਂ ਬਾਹਰ ਨਹੀਂ। ਮੈਂ ਆਪਣੇ 
ਭਣੇਵੇਂ ਨੂੰ ਲੈ ਕੇ ਅੰਗ੍ਹੇਜ਼ਾਂ ਪਾਸ ਚਲਾ ਜਾਵਾਂਗਾ। ਅੰਗ੍ਰੇਜ਼ਾਂ ਦਾ ਨਾਮ ਸੁਣਦਿਆਂ ਹੀ ਸਿੱਖਾਂ ਦੀਆਂ 
ਅੱਖਾਂ ਵਿੱਚੋਂ ਅਥਰੂ ਨਿੱਕਲ ਆਏ। ਕਿੰਤੂ ਭੋਗਰਿਆਂ ਨੇ ਉਸ ਨੂੰ ਗ੍ਰਿਫਤਾਰ ਕਰ ਕੇ ਰਾਜਾ 
ਹੀਰਾ ਸਿੰਘ ਦੇ ਹਵਾਲੇ ਕਰ ਦਿੱਤਾ। ਰਾਜਾ ਹੀਰਾ ਸਿੰਘ ਨੇ ਜਵਾਹਰ ਸਿੰਘ ਨੂੰ ਸਖ਼ਤ ਕੈਦ 
ਵਿੱਚ ਭੇਜ ਦਿੱਤਾ। ਹਾਲੀ ਇਹ ਰੌਲਾ ਖਤਮ ਨਹੀਂ ਸੀ ਹੋਇਆ ਕਿ ਵਜ਼ੀਰੀ ਲਈ ਇੱਕ ਹੋਰ 
ਉਮੀਦਵਾਰ ਬਣ ਗਿਆ। ਦੂਜੇ ਅੱਖਰਾਂ ਵਿੱਚ ਰਾਜਾ ਸੁਚੇਤ ਸਿੰਘ ਮਹਾਰਾਜਾ ਦਲੀਪ ਸਿੰਘ ਦੇ 
ਚਾਚੇ ਦੀ ਮਰਜ਼ੀ ਹੋਈ ਕਿ ਮੈਂ ਵਜ਼ੀਰ ਬਣ ਜਾਵਾਂ ਅਤੇ ਇਸ ਲਈ ਉਹ ਰੌਲਾ ਪਾਵਣ ਲੱਗਾ। 
ਉਹਨਾਂ ਦਿਨਾਂ ਵਿੱਚ ਹੀ ਹੀਰਾ ਸਿੰਘ ਨੇ ਦੋ ਪਲਟਨਾਂ ਜੇਹੜੀਆਂ ਰਾਜਾ ਸੁਚੇਤ ਸਿੰਘ ਦੇ ਕਿਲ੍ਹੇ 
ਵਿੱਚ ਰਹਿੰਦੀਆਂ ਸਨ, ਨਿੱਕਲ ਜਾਣ ਦਾ ਹੁਕਮ ਦਿੱਤਾ। ਜਦ ਉਨ੍ਹਾਂ ਨੇ ਹੁਕਮ ਨਾ ਮੰਨਿਆ 
ਤਦ ਵਜ਼ੀਰ ਨੇ ਉਨ੍ਹਾਂ ਦੇ ਹਥਯਾਰ ਖੋਹ ਲੀਤੇ ਅਤੇ ਦੁਰਗਤੀ ਨਾਲ ਕੱਢ ਦਿੱਤਾ। ਹੀਰਾ ਸਿੰਘ 
ਦੇ ਇਸ ਕੰਮ ਤੋਂ' ਰਾਜਾ ਸੁਚੇਤ ਸਿੰਘ ਨੂੰ ਬੜਾ ਗ਼ੁੱਸਾ ਲੱਗਾ ਅਤੇ ਤੇਜ਼ੀ ਵਿੱਚ ਆ ਕੇ ਆਪਣੀ 
ਸਾਰੀ ਘੋੜ ਚੜ੍ਹੀ ਫੌਜ ਜਿਸ ਦਾ ਉਹ ਜਰਨੈਲ ਸੀ, ਆਪਣੇ ਨਾਲ ਰਲਾ ਕੇ ਹੀਰਾ ਸਿੰਘ ਤੋਂ 
ਬਦਲਾ ਲੈਣਾ ਦਿਲ ਵਿੱਚ ਧਾਰ ਲੀਤਾ, ਪਰ ਰਾਜਾ ਗੁਲਾਬ ਸਿੰਘ ਨੇ ਇਸ ਕੰਮ ਨੂੰ ਕਰਨ ਤੋਂ 
ਵਰਜਿਆ ਅਤੇ ਉਸ ਨੂੰ ਜੰਮੂ ਲੈ ਗਿਆ ਤਾਂ ਜੋ ਹੀਰਾ ਸਿੰਘ ਤੋਂ ਬਦਲਾ ਨਾ ਲਵੇ। ਓਥੇ ਲੈ ਜਾ 
ਕੇ ਆਪਣੇ ਨਿੱਕੇ ਪੁੱਤਰ ਰਣਧੀਰ ਸਿੰਘ ਨੂੰ ਉਸ ਦੀ ਗੋਦ ਵਿੱਚ ਪਾ ਦਿੱਤਾ ਅਤੇ ਉਸ ਦਾ 
ਮੁਤੰਬਨਾ ਅਤੇ ਵਾਰਸ ਬਣਾ ਦਿੱਤਾ। ਇਹ ਗੱਲ ਰਾਜਾ ਹੀਰਾ ਸਿੰਘ ਨੂੰ ਬੁਰੀ ਲੱਗੀ। 

ਕੰਵਰ ਕਸ਼ਮੀਰਾ ਸਿੰਘ ਤੇ ਪਸ਼ੌਰਾ ਸਿੰਘ ਦੀ ਜਾਗੀਰ ਪਰਗਨਾ ਸਿਆਲਕੋਟ ਅਤੇ ਕਿਲ੍ਹਾ ਕੜਿਆਂ 
ਵਾਲਾ ਰਿਆਸਤ ਜੰਮੂ ਦੀ ਸਰਹੱਦ ਨਾਲ ਮਿਲਦੀ ਸੀ ਅਤੇ ਇਸ ਦੇ ਕਾਰਣ ਰਾਜਾ ਗੁਲਾਬ 
ਸਿੰਘ ਦੇ ਨਾਲ ਹਰ ਵੇਲੇ ਅਣਬਣ ਰਹਿੰਦੀ ਸੀ। ਗੁਲਾਬ ਸਿੰਘ ਹਰ ਵੇਲੇ ਚਾਹੁੰਦਾ ਸੀ ਕਿ 
ਕਿਸੇ ਤਰ੍ਹਾਂ ਉਨ੍ਹਾਂ ਨੂੰ ਕਾਬੂ ਕਰੇ, ਪਰ ਉਸ ਦੀ ਉਨ੍ਹਾਂ ਤੇ ਕੁਛ ਪੇਸ਼ ਨਹੀਂ ਜਾਂਦੀ ਸੀ। ਹੁਣ 
ਬਹੁਤ ਰੌਲਾ ਵੇਖ ਕੇ ਦੋ ਤਿੰਨ ਜਾਹਲੀ ਖਤ ਕਸ਼ਮੀਰਾ ਸਿੰਘ ਤੇ ਪਸ਼ੋਰਾ ਸਿੰਘ ਦੇ ਵਜ਼ੀਰ ਨੂੰ 
ਦਿਖਾ ਕੇ ਭਰੋਸਾ ਦਵਾਇਆ ਕਿ ਇਹ ਦੋਨੋਂ ਭਰਾਵਾਂ ਨੇ ਮਹਾਰਾਜਾ ਤੇ ਵਜ਼ੀਰ ਦੇ ਕਤਲ 
ਕਰਾਉਣ ਲਈ ਸੰਧਾਵਾਲੀਆਂ ਨੂੰ ਮਦਦ ਦਿੱਤੀ ਸੀ ਅਤੇ ਇਸ ਦੇ ਸੱਚ ਕਰਾਉਣ ਲਈ ਕਪੂਰ 
ਸਿੰਘ ਜੋ ਬੜੀ ਦੇਰ ਦਾ ਕਸ਼ਮੀਰਾ ਸਿੰਘ ਦਾ ਕੰਮ ਕਰਨ ਵਾਲਾ ਸੀ, ਉਸ ਕੋਲੋਂ ਗਵਾਹੀ ਦੁਆ 
ਦਿੱਤੀ। 

ਇਹ ਸੁਣਦੇ ਹੀ ਲਾਹੌਰ ਦਰਬਾਰ ਵੱਲੋਂ ਹੁਕਮ ਭੇਜਿਆ ਗਿਆ ਕਿ ਇਨਾਂ ਦੋਨਾਂ ਸ਼ਾਹਜ਼ਾਦਿਆਂ ਨੂੰ ਫੜ 
ਕੇ ਲਾਹੌਰ ਭੇਜ ਦਿੱਤਾ ਜਾਏ ਤੇ ਇਨ੍ਹਾਂ ਦੀ ਜਾਗੀਰ ਜ਼ਬਤ ਕਰ ਲਈ ਜਾਏ। ਇਸ ਹੁਕਮ ਦੇ 
ਅੱਪੜਨ ਤੇ ਇਸ ਨੇ ਆਪਣੀ ਫੌਜ ਸਿਆਲਕੋਟ ਤੇ ਕੜੀਆਂ ਵਾਲਾ ਭੇਜੀ, ਜਿਸ ਨੇ 
ਕੜੀਆਂਵਾਲੇ ਦਾ ਕਿਲ੍ਹਾ ਸ਼ਾਹਜ਼ਾਦੇ ਤੋ ਛੁਡਾ ਲਿਆ ਤੇ ਸਿਆਲਕੋਟ ਵਿੱਚ ਓਹਨਾਂ ਨੂੰ ਘੇਰੇ 
ਵਿੱਚ ਲੈ ਲਿਆ। ਸ਼ਾਹਜ਼ਾਦਿਆਂ ਨੇ ਬੜੀਆਂ ਗੱਲਾਂ ਸਫ਼ਾਈ ਦੀਆਂ ਦੱਸੀਆਂ ਕਿ ਸਾਡਾ 
ਸੰਧਾਵਾਲੀਆਂ ਨਾਲ ਕਿਸੇ ਤਰ੍ਹਾਂ ਦਾ ਮੇਲ ਗੋਲ ਨਹੀਂ। ਕਿੰਤੂ ਇਨ੍ਹਾਂ ਦੀਆਂ ਗੱਲਾਂ ਤੇ ਕੋਈ 
ਧਿਆਨ ਨਾ ਦਿੱਤਾ ਗਿਆ, ਸਗੋਂ ਇਹ ਗੱਲ ਉਡਾ ਦਿੱਤੀ ਕਿ ਇਹ ਅੰਗ੍ਰੇਜ਼ਾਂ ਨਾਲ ਮਿਲੇ ਹੋਏ 
ਹਨ। ਇਨ੍ਹਾਂ ਗੱਲਾਂ ਦੇ ਹੋਂਦਿਆਂ ਵੀ ਗੁਲਾਬ ਸਿੰਘ ਨੇ ਪ੍ਰਗਟ ਰੂਪ ਵਿੱਚ ਇਸ ਮਾਮਲੇ ਦੇ 

ਨਿਪਟਾਣ ਲਈ ਜੰਮੂ ਵਿੱਚ ਪਹਿਰਾ ਲਾ ਦਿੱਤਾ ਤੇ ਕਿਹਾ ਕਿ ੫੦ ਹਜ਼ਾਰ ਜੁਰਮਾਨਾ ਦੇ ਕੇ 
ਛੁਟਕਾਰਾ ਪਾ ਸਕਦੇ ਹੋ। ਅੰਤ ਨੂੰ ੨੦ ਹਜ਼ਾਰ ਲੈ ਕੇ ਛੱਡਿਆ ਤੇ ਲਾਹੌਰ ਦਰਬਾਰ ਨੂੰ ਲਿਖ 
ਭੇਜਿਆ ਕਿ ਓਹ ਨੱਸ ਗਏ ਹਨ ਤੇ ਉਸ ਨੇ ਕਪੂਰ ਸਿੰਘ ਨੂੰ ਵੀ ਗਵਾਹੀ ਦੇਣ ਦੇ ਬਦਲੇ 
ਕਤਲ ਕਰ ਦਿੱਤਾ। ਗੁਲਾਬ ਸਿੰਘ ਦੇ ਧੋਖੇ, ਫਰੇਬ ਤੇ ਇਹ ਬੇਈਮਾਨੀਆਂ ਵੇਖ ਕੇ ਇਨ੍ਹਾਂ ਦੋਨਾਂ 
ਭਰਾਵਾਂ ਨੇ ਫ਼ੈਸਲਾ ਕਰ ਲਿਆ ਕਿ ਇਨ੍ਹਾਂ ਬੇਧਰਮੇ ਡੋਗਰਿਆਂ ਦੇ ਹੱਥ ਆਪਣੇ ਆਪ ਨੂੰ 
ਸੋਪਣ ਲਈ ਲੜ ਕੇ ਮਰਨਾ ਚੰਗਾ ਹੈ। ਆਪ ਨੇ ੨੦੦ ਸੌ ਸਿਪਾਹੀਆਂ ਦੇ ਨਾਲ ਗੁਲਾਬ 
ਸਿੰਘ ਦੇ ੭੦੦ ਸੌ ਸਿਪਾਹੀਆਂ ਨੂੰ ਨਸਾ ਦਿੱਤਾ। ਇਹ ਸੁਣ ਕੇ ਗੁਲਾਬ ਸਿੰਘ ਨੇ ਬਹੁਤ ਸਾਰੀ 
ਫੌਜ ਤੇ ਤੋਪਖਾਨੇ ਸਿਆਲਕੋਟ ਦਾ ਕਿਲ੍ਹਾ ਲੈਣ ਲਈ ਭੇਜੇ, ਪ੍ਰੰਤੂ ਉਹ ਵੀ ਕਾਮਯਾਬ ਨਾ 
ਹੋਈ, ਸਗੋਂ ਨੱਸ ਕੇ ਪੰਜ ਕੋਹ ਪਿੱਛੇ ਹੱਟ ਕੇ ਜਾ ਡੇਰੇ ਲਾਏ। ਸ਼ਾਹਜ਼ਾਦਿਆਂ ਨਾਲ ਕੁਲ ੩੦੦ 
ਸਵਾਰ ਤੇ ੫੦੦ ਪਿਆਦਾ ਸੀ, ਸੋ ਹਜ਼ਾਰਾਂ ਨੂੰ ਮਾਰ ਕੇ ਨਸਾ ਦੇਂਦੇ ਰਹੇ। ਕਈ ਵਾਰ ੧੫੦ 
ਸਵਾਰਾਂ ਨੂੰ ਨਾਲ ਲੈ ਕੇ ਦੁਸ਼ਮਣ ਦੀ ਫੌਜ ੯੦੦੦ ਦੀ ਗਿਣਤੀ ਵਿੱਚ ਸੀ, ਉਸ ਤੇ ਛਾਪਾ 
ਮਾਰ ਕੇ ਲੋੜੀਂਦੀਆਂ ਚੀਜ਼ਾਂ ਲੈ ਜਾਂਦੇ ਸਨ ਤੇ ੩੦-੩੦ ੪੦-੪੦ ਸਵਾਰਾਂ ਦੇ ਨਾਲ ਸ਼ਿਕਾਰ 
ਖੇਡਦੇ ਦੂਰ-ਦੂਰ ਤੱਕ ਨਿੱਕਲ ਜਾਂਦੇ ਸਨ। ਗੁਲਾਬ ਸਿੰਘ ਦੀ ੯੦੦੦ ਫੌਜ ਜਿਸ ਵਿੱਚ 
੨੦੦੦ ਸਵਾਰ ਹੁੰਦੇ ਸਨ ਵੇਖਦੇ ਰਹਿ ਜਾਂਦੇ ਸੀ। ਇਨ੍ਹਾਂ ਤੇ ਹਮਲਾ ਕਰਨ ਦੀ ਦਲੇਰੀ ਨਹੀਂ 
ਹੁੰਦੀ ਸੀ। ਗੁਲਾਬ ਸਿੰਘ ਦੀ ਫੌਜ ਤੇ ਇਨ੍ਹਾਂ ਦੋਹਾਂ ਭਰਾਵਾਂ ਦਾ ਇੱਥੋਂ ਤੱਕ ਭੈਅ ਬੈਠਾ ਹੋਇਆ 
ਸੀ ਕਿ ਲਾਹੌਰ ਤੋ ਫੌਜ ਮੰਗਾਣੀ ਪਈ। ਪਹਿਲਾਂ ਤਾਂ ਸਿੱਖਾਂ ਨੂੰ ਇਹ ਕਿਹਾ ਗਿਆ ਕਿ ਤੁਹਾਨੂੰ 
ਕਿਸੇ ਤਰ੍ਹਾਂ ਦੀ ਤਕਲੀਫ਼ ਨਾ ਦਿੱਤੀ ਜਾਏਗੀ। ਤਦ ਮਜੀਠੇ ਸਰਦਾਰਾਂ ਦੀ ਮੁਸਲਮਾਨਾਂ ਤੇ 
ਡੋਗਰਿਆਂ ਦੀ ਫੌਜ ਆਈ, ਕਿੰਤੂ ਇਸ ਦੇ ਵੀ ਸ਼ਾਹਜ਼ਾਦਿਆਂ ਨੇ ਅਜੇਹੇ ਦੰਦ ਖੱਟੇ ਕੀਤੇ ਕਿ 
ਇਨ੍ਹਾਂ ਨੂੰ ਹੋਰ ਫੌਜ ਲਾਹੌਰ ਤੋਂ ਮੰਗਵਾਣ ਦੀ ਲੋੜ ਪਈ। ਇਸ ਲਈ ਦੋ ਪਲਟਣਾਂ ਰਾਜਾ 
ਧਿਆਨ ਸਿੰਘ ਵਾਲੀਆਂ, ਪੰਜ ਸੌ ਸਵਾਰ ਤੇ ੬ ਤੋਪਾਂ ਪੁੱਜ ਗਈਆਂ। ਇਸ ਫੌਜ ਨੇ ਇੱਕ 
ਤਕੜੀ ਲੜਾਈ ਦੇ ਮਗਰੋਂ ਸ਼ਹਿਰ ਛੁਡਾਯਾ ਤੇ ਕਿਲ੍ਹੇ ਨੂੰ ਘੇਰ ਲਿਆ। ਅੰਤ ਨੂੰ ਸ਼ਾਹਜ਼ਾਦਿਆਂ 
ਨੇ ਆਪਣਾ ਅਸਬਾਬ ਲੈ ਕੇ ਨਿੱਕਲ ਜਾਣ ਦਾ ਇਕਰਾਰ ਤੇ ਕਿਲ੍ਹਾ ਖ਼ਾਲੀ ਕਰ ਦਿੱਤਾ ਤੇ ਓਹ 
ਭਾਈ ਬੀਰ ਸਿੰਘ ਦੇ ਪਾਸ ਚਲੇ ਗਏ। 


ਇਥੇ ਇਹ ਵੀ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਜਦ ਰਾਜਾ ਧਿਆਨ ਸਿੰਘ ਦੀ ਡੋਗਰਾ ਫੌਜ 


ਸਿਆਲਕੋਟ ਵੱਲ ਗਈ, ਤਦ ਸਿੱਖ ਸਰਦਾਰ ਸਮਝ ਗਏ ਕਿ ਇਹ ਫੌਜ ਸ਼ਾਹਜ਼ਾਦਿਆਂ ਦੇ 
ਨਾਲ ਜੰਗ ਕਰਨ ਗਈ ਹੈ। ਹੀਰਾ ਸਿੰਘ ਦਾ ਇੰਜ ਕਰਨਾ ਇਨ੍ਹਾਂ ਨੂੰ ਪਸੰਦ ਨਾ ਆਇਆ। 
ਦੂਜੇ ਹੀਰਾ ਸਿੰਘ ਦਾ ਸਭ ਤੋਂ ਵੱਡਾ ਸਲਾਹਕਾਰ ਜੱਲਾ ਪੰਡਤ ਸੀ, ਜੋ ਸਿੱਖਾਂ ਦਾ ਮਸ਼ਹੂਰ ਵੈਰੀ 
ਸੀ। ਇਸ ਕਰ ਕੇ ਸਿੱਖ ਫੌਜ ਨੇ ਹੀਰਾ ਸਿੰਘ ਦੇ ਮਕਾਨ ਨੂੰ ਘੇਰ ਲਿਆ ਤੇ ਕਦੀ 
ਸ਼ਾਹਜ਼ਾਦਿਆਂ ਦੀ ਜਾਨ ਨੂੰ ਕਿਸੇ ਤਰ੍ਹਾਂ ਦਾ ਨੁਕਸਾਨ ਪੁੱਜੇਗਾ, ਤਦ ਓਸ ਦਾ ਬਦਲਾ ਵਜ਼ੀਰ ਤੇ 
ਓਹਦੇ ਸਾਥੀਆਂ ਤੋ ਲੈ ਲਿਆ ਜਾਵੇਗਾ। ਓਸ ਵੇਲੇ ਫੌਜ ਵਿੱਚ ਪੰਚ ਨੀਯਤ ਹੋ ਰਹੇ ਸਨ, 
ਪੰਚਾਂ ਨੇ ਫ਼ੈਸਲਾ ਕੀਤਾ ਕਿ ਹੇਠ ਲਿਖੀਆਂ ਸ਼ਰਤਾਂ ਤੇ ਘੇਰਾ ਚੁੱਕਿਆ ਜਾਵੇਗਾ: 


(੧) ਪਸ਼ੌਰਾ ਸਿੰਘ ਤੇ ਕਸ਼ਮੀਰਾ ਸਿੰਘ ਨੂੰ ਕਿਸੇ ਤਰ੍ਹਾਂ ਦੀ ਤਕਲੀਫ਼ ਨਾ ਦਿੱਤੀ ਜਾਵੇ, ਓਹ ਤੇ ਫੌਜੀ 


ਲਾਹੌਰ ਆ ਜਾਣ। 


(੨) ਜਲਾ ਪੰਡਤ (ਜਿਸ ਦਾ ਅਸਲੀ ਨਾਮ ਜਵਾਲਾ ਸਹਾਏ ਸੀ) ਖਾਲਸਾ ਜੀ ਦੇ ਹਵਾਲੇ ਕਰ ਦਿੱਤਾ 


ਜਾਏ। 


(੩) ਬੇਲੀ ਰਾਮ ਮਿਸਰ ਜੋ ਪੁਰਾਣੇ ਮਹਾਰਾਜਾ ਸਾਹਿਬ ਦੇ ਵੇਲੇ ਖ਼ਜ਼ਾਨਚੀ ਸੀ, ਫਿਰ ਬੁਲਾ ਕੇ 


ਖ਼ਜ਼ਾਨਚੀ ਬਣਾ ਦਿੱਤਾ ਜਾਵੇ। 


(੪) ਗੁਰਮੁਖ ਸਿੰਘ ਗਿਆਨੀ ਸੱਦਿਆ ਜਾਵੇ। 
(੫) ਜਵਾਹਰ ਸਿੰਘ ਜੋ ਮਹਾਰਾਜਾ ਦਲੀਪ ਸਿੰਘ ਦਾ ਮਾਮਾ ਹੈ, ਉਸ ਨੂੰ ਕੈਦ ਤੋਂ ਛੁਡਾ ਦਿੱਤਾ ਜਾਏ। 

ਪਹਿਲੀ ਸ਼ਰਤ ਮੰਨ ਕੇ ਹੀਰਾ ਸਿੰਘ ਨੇ ਝਟਪਟ ਖਤ ਲਿਖ ਦਿੱਤੇ, ਕਿੰਤੂ ਇਸ ਦੇ ਖਤ ਅੱਪੜਨ ਤੋਂ 
ਪਹਿਲਾਂ ਹੀ ਸ਼ਾਹਜ਼ਾਦੇ ਕਿਲ੍ਹਾ ਖ਼ਾਲੀ ਕਰ ਗਏ ਸਨ। ਜਲੇ ਪੰਡਤ ਬਾਬਤ ਕਿਹਾ ਗਿਆ ਕਿ 
ਜਦ ਇਹ ਕੋਈ ਕਸੂਰ ਕਰੇਗਾ, ਤਦ ਉਸ ਨੂੰ ਸਜ਼ਾ ਦਿੱਤੀ ਜਾਵੇਗੀ ਤੇ ਸਲਤਨਤ ਦੇ ਕੰਮ 
ਵਿੱਚ ਹੁਣ ਓਹਦਾ ਹੱਥ ਨਹੀਂ ਰਹੇਗਾ। ਮਿਸਰ ਬੇਲੀ ਰਾਮ ਤੇ ਭਾਈ ਗੁਰਮੁਖ ਸਿੰਘ ਧੋਖੇ ਦੇ 
ਦੋਸ਼ੀ ਸਮਝੇ ਗਏ, ਜਵਾਹਰ ਸਿੰਘ ਨੂੰ ਦੋ ਹਜ਼ਾਰ ਰੁਪਯਾ ਆਪਣੇ ਵਾਸਤੇ ਤੇ ਦੋ ਹਜ਼ਾਰ ਫੌਜ 
ਵਾਸਤੇ ਦੇਣਾ ਕਰ ਕੇ ਝੱਟਪੱਟ ਛੱਡ ਦਿੱਤਾ ਗਿਆ, ਤਦ ਫੌਜ ਨੇ ਵਜ਼ੀਰ ਦੇ ਮਕਾਨ ਤੋਂ ਘੇਰਾ 
ਚੁੱਕ ਲਿਆ। 

ਗੁਲਾਬ ਸਿੰਘ ਨੇ ਆਪਣੇ ਭਰਾ ਸੁਚੇਤ ਸਿੰਘ ਦੀ ਜਾਏਦਾਦ ਦਾ ਮਾਲਕ ਆਪਣੇ ਲੜਕੇ ਨੂੰ ਬਣਾ ਦਿੱਤਾ 
ਸੀ। ਇਹ ਗੱਲ ਹੀਰਾ ਸਿੰਘ ਨੂੰ ਬੁਰੀ ਲੱਗੀ। ਦੂਜਾ ਰਾਜਾ ਸੁਚੇਤ ਸਿੰਘ ਰਾਣੀ ਚੰਦ ਕੌਰ ਨੂੰ 
ਮੱਥਾ ਟੇਕਣ ਜਾਇਆ ਕਰਦਾ ਸੀ। ਇਹ ਗੱਲ ਵੀ ਓਹਨੂੰ ਬੁਰੀ ਲੱਗੀ, ਇਤ ਹਰ ਨੀ ਜਤ 
ਸਿੰਘ ਹੀਰਾ ਸਿੰਘ ਤੇ ਗੁੱਸੇ ਹੋ ਕੇ ਘੋੜ ਚੜੇ ਸਰਦਾਰਾਂ ਤੇ ਸਰਦਾਰ ਜਵਾਹਰ ਸਿੰਘ ਦੀ ਸਲਾਹ 
ਨਾਲ ਵਜ਼ੀਰ ਬਣਨ ਲਈ ਜੋੜ-ਤੋੜ ਕਰ ਰਿਹਾ ਸੀ। ਹੁਣ ਉਸ ਨੂੰ ਇਹ ਪਤਾ ਲੱਗ ਗਿਆ 
ਕਿ ਫੌਜ ਹੀਰਾ ਸਿੰਘ ਤੇ ਨਰਾਜ਼ ਹੈ, ਇਸ ਕਰ ਕੇ ਓਸ ਨੇ ਫੀ ਸਪਾਹੀ ਇੱਕ ਮੋਹਰ ਇਨਾਮ 
ਤੇ ਇੱਕ ਰੁਪਯਾ ਫੀ ਸਪਾਹੀ ਮਹੀਨਾ ਤਰੱਕੀ ਦੇਣ ਦਾ ਇਕਰਾਰ ਕਰ ਕੇ ਫੌਜ ਨੂੰ ਆਪਣੇ ਹੱਕ 
ਵਿੱਚ ਕਰ ਲਿਆ। ਇਸ ਕਰ ਕੇ ਇਹ ਵਜ਼ੀਰ ਬਣਨ ਦੀ ਆਸ ਤੇ ਜੰਮੂ ਤੋਂ ਚੱਲ ਕੇ ੧੬ 
ਮਾਰਚ ੧੮੪੩ ਨੂੰ ਲਾਹੌਰ ਤੋਂ ਬਾਹਰ ਮੀਆਂ ਖਾਂ ਦੀ ਖਾਨਗਾਹ ਤੇ ਜਿੱਥੇ ਕਿ ਓਹਦੀਆਂ ਚਾਰ 
ਪਲਟਨਾਂ ਉੱਤਰੀਆਂ ਹੋਈਆਂ ਸਨ, ਆ ਗਿਆ। ਇਹ ਗੱਲ ਸੁਣ ਕੇ ਹੀਰਾ ਸਿੰਘ ਨੇ ਵਕੀਲਾਂ 
ਦੀ ਰਾਹੀਂ ਓਸ ਨੂੰ ਸਮਝਾਇਆ ਕਿ ਵਾਪਸ ਜੰਮੂ ਚਲੇ ਜਾਓ, ਨਹੀਂ ਤਾਂ ਆਪ ਦੇ ਹੱਕ ਵਿੱਚ 
ਚੰਗਾ ਨਹੀਂ ਹੋਵੇਗਾ। ਕਿੰਤੂ ਓਸ ਨੇ ਕੁਝ ਨਾ ਮੰਨਿਆ ਤੇ ਫੌਜ ਦੀ ਮਦਦ ਦੀ ਆਸ ਤੇ ਕਿਹਾ 
ਕਿ ਹੁਣ ਤਾਂ ਬਿਨਾਂ ਲੜੇ ਮਰੇ ਦੇ ਇੱਥੋਂ ਨਹੀਂ ਜਾਵਾਂਗਾ। ਓਹਦੀ ਇਸ ਗੱਲ ਤੋਂ ਹੀਰਾ ਸਿੰਘ 
ਨੂੰ ਯਕੀਨ ਹੋ ਗਿਆ ਕਿ ਫੌਜ ਓਹਦੇ ਨਾਲ ਹੋ ਗਈ ਹੈ। ਵਜ਼ੀਰ ਨੇ ਓਸੇ ਵੇਲੇ ਸਾਰੇ ਫੌਜੀ 
ਸਰਦਾਰਾਂ ਨੂੰ ਸੱਦ ਕੇ ਤਲਵਾਰ ਓਹਨਾਂ ਦੇ ਸਾਹਮਣੇ ਰੱਖ ਦਿੱਤੀ ਕਿ ਮੈਨੂੰ ਤੁਸਾਂ ਹੀ ਵਜ਼ੀਰ 
ਬਣਾਇਆ ਹੈ ਤੇ ਹੁਣ ਆਪ ਹੀ ਮਾਰ ਦੇਵੋਂ। ਅਜਾਂਈ ਲੜਾਈ ਕਰ ਕੇ ਰੱਬ ਦੇ ਜੀਵਾਂ ਦਾ 
ਨੁਕਸਾਨ ਕਿਉਂ ਕਰਾਂਦੇ ਹੋ? ਤੇ ਮੈਨੂੰ ਇਹ ਵੀ ਦੱਸੋ ਕਿ ਮੈਥੋਂ ਕੀ ਕਸੂਰ ਹੋਇਆ ਹੈ ਕਿ ਮੈਨੂੰ 
ਮੇਰੇ ਵੈਰੀ ਚਾਚੇ ਤੋਂ ਮਰਵਾਣਾ ਚਾਹੁੰਦੇ ਹੋ ਤੇ ਉਹਨੂੰ ਮੇਰੀ ਥਾਂ ਤੇ ਵਜ਼ੀਰ ਕਰਨਾ ਚਾਹੁੰਦੇ ਹੋ? 
ਓਹ ਤਾਂ ਮੇਰਾ ਦੁਸ਼ਮਣ ਇਸ ਕਰ ਕੇ ਬਣਿਆ ਹੈ ਕਿ ਓਹਨੂੰ ਵੱਡੇ ਮਹਾਰਾਜਾ ਦੇ ਮਹਲਾਂ ਵਿੱਚ 
ਜਾਣ ਤੋਂ ਰੋਕਿਆ ਗਿਆ ਹੈ। ਦੂਜਾ ਉਹਦੀਆਂ ਦੋਨਾਂ ਪਲਟਣਾਂ ਦਾ ਡੇਰਾ ਸ਼ਹਿਰ ਤੋਂ ਬਾਹਰ 
ਕਰਾਇਆ ਗਿਆ ਹੈ। ਤੀਜਾ ਸਰਕਾਰੀ ਮਾਮਲਾ ਜੋ ਓਹਦੇ ਵੱਲ ਕਈ ਸਾਲ ਦਾ ਵਸੂਲ ਹੋਣ 
ਗੋਚਰਾ ਇੱਕ ਕਰੋੜ ਦੇ ਕਰੀਬ ਹੈ, ਮੰਗਿਆ ਗਿਆ ਹੈ, ਇਸ ਕਰ ਕੇ ਓਹਨੇ ਇਹ ਸੁਣ ਕੇ 
ਮੇਰੇ ਛੋਟੇ ਭਰਾ ਨੂੰ ਆਪਣਾ ਮੁਤਬੰਨਾ ਬਣਾ ਕੇ ਮੇਰੇ ਘਰ ਨੂੰ ਨੁਕਸਾਨ ਪੁਚਾਇਆ ਹੈ। ਪੈਦਲ 
ਫੌਜ ਦੇ ਸਰਦਾਰਾਂ ਨੇ ਇਨਕਾਰ ਕੀਤਾ ਕਿ ਅਸਾਂ ਅਜਿਹਾ ਨਹੀਂ ਕੀਤਾ, ਅਸੀਂ ਤੇਰੇ ਹੁਕਮ ਦੇ 
ਉਡੀਕਵਾਨ ਹਾਂ, ਜੇ ਹੁਕਮ ਦੇਵੇਂ ਤਦ ਹੁਣੇ ਸੁਚੇਤ ਸਿੰਘ ਨੂੰ ਕਤਲ ਕਰ ਦੇਂਦੇ ਹਾਂ? ਸਵਾਰਾਂ ਨੇ 
ਜਦ ਵੇਖਿਆ ਕਿ ਪੈਦਲ ਫੌਜ ਓਹਦੇ ਵੱਲ ਹੈ ਤੇ ਤੋਪਖਾਨਾ ਵੀ ਓਹਨਾਂ ਦੇ ਪਾਸ ਹੈ, ਇਸ 
ਕਰ ਕੇ ਅਜੇਹੇ ਵੇਲੇ ਓਹਨਾਂ ਨੇ ਵਿਗੜਨਾ ਉਚਿਤ ਨਾ ਸਮਝਿਆ, ਓਹਨਾਂ ਨੇ ਵੀ ਪੈਦਲ ਫੌਜ 
ਦੀ ਹਾਂ ਵਿੱਚ ਹਾਂ ਮਿਲਾ ਦਿੱਤੀ! ਜਦ ਹੀਰਾ ਸਿੰਘ ਨੇ ਵੇਖਿਆ ਕਿ ਸਾਰੀ ਫੌਜ ਓਹਦੇ ਹੱਥ 
ਵਿੱਚ ਹੈ, ਤਦ ਉਸ ਨੇ ਹੁਕਮ ਦਿੱਤਾ ਕਿ ਜੇ ਕਦੀ ਮੇਰੇ ਚਾਚੇ ਨੂੰ ਮਾਰ ਦਿਓ, ਤਦ ਹਰ 
ਸਿਪਾਹੀ ਨੂੰ ਇੱਕ ਬੁਤਕੀ, ਅਫਸਰਾਂ ਨੂੰ ਕੈਂਠਾ ਤੇ ਮਰਵਾਰੀਦ ਦੀ ਮਾਲਾ ਦੇਵਾਂਗਾ। 

ਦੂਜੇ ਦਿਨ ਫੌਜ ਨੇ ਓਥੇ ਪੁੱਜ ਕੇ ਸੁਚੇਤ ਸਿੰਘ ਨੂੰ ਘੇਰ ਲਿਆ ! ਓਹ ਬੜੀ ਬਹਾਦਰੀ ਨਾਲ ਲੜਿਆ, 
ਕਿੰਤੂ ਓਹਦੇ ਪਾਸ ਕੇਵਲ ੧੭੦ ਜਵਾਨ ਸਨ, ਇਸ ਕਰ ਕੇ ਓਹ ਕੀ ਕਰ ਸਕਦਾ ਸੀ? 

ਸਾਰੀ ਫੌਜ ਪਿੱਛੇ ਛੱਡ ਆਇਆ ਸੀ। ਉਸ ਨੂੰ ਇਹ ਆਸ ਨਹੀਂ ਕਿ ਸਾਰੀ ਫੌਜ ਮੇਰੀ 
ਦੁਸ਼ਮਣ ਹੋ ਜਾਵੇਗੀ, ਇਸ ਕਰ ਕੇ ਓਹ ਰਾਏ ਕੇਸਰੀ ਸਿੰਘ ਤੇ ਹੋਰ ੫੦ ਆਦਮੀਆਂ ਦੇ 
ਨਾਲ ਮਾਰਿਆ ਗਿਆ ਤੇ ੧੬੦ ਆਦਮੀ ਇਧਰੋਂ ਫੌਜ ਦੇ ਮਾਰੇ ਗਏ। ਇਸ ਤੋਂ ਹੀਰਾ ਸਿੰਘ 
ਨੂੰ ਭਾਵੇਂ ਤਸੱਲੀ ਹੋਈ, ਕਿੰਤੂ ਥੋੜ੍ਹਾ ਚਿਰ ਮਗਰੋਂ ਹੀ ਇਹ ਗੱਲ ਮਸ਼ਹੂਰ ਹੋ ਗਈ ਕਿ 
ਸਰਦਾਰ ਅਤਰ ਸਿੰਘ ਸੰਧਾਵਾਲੀਆ ਭਾਈ ਬੀਰ ਸਿੰਘ ਦੀ ਸਹਾਇਤਾ ਨਾਲ ਲਾਹੌਰ ਦਰਬਾਰ 
ਵਿੱਚ ਵੜਨਾ ਚਾਹੁੰਦਾ ਹੈ। 

ਭਾਈ ਬੀਰ ਸਿੰਘ ਸਿੱਖਾਂ ਵਿੱਚ ਬੜਾ ਹੀ ਨਾਮਦਾਰ ਸੀ ਅਤੇ ਕਰਨੀ ਵਾਲਾ ਮਹਾਤਮਾ ਸੀ। ਓਹ ਹਰ 
ਵੇਲੇ ਵਾਹਿਗੁਰੂ ਦੇ ਭਜਨ ਵਿੱਚ ਰਹਿੰਦੇ ਤੇ ਓਹਨਾਂ ਦੇ ਲੰਗਰ ਵਿੱਚੋਂ ੧੦੦੦-੧੨੦੦ 
ਆਦਮੀ ਰੋਟੀ ਖਾਣ ਵਾਲੇ ਹੋ ਜਾਂਦੇ ਸਨ। ਸਿੱਖ ਇਨ੍ਹਾਂ ਦਾ ਬੜਾ ਅਦਬ ਕਰਦੇ ਸਨ। ਹੀਰਾ 
ਸਿੰਘ ਨੂੰ ਇਹ ਵੀ ਪਤਾ ਲੱਗਾ ਕਿ ਭਾਈ ਬੀਰ ਸਿੰਘ ਫੌਜ ਦੀ ਮਦਦ ਨਾਲ ਵਜ਼ੀਰੀ ਕਿਸੇ 
ਸਿੱਖ ਨੂੰ ਦਵਾਣਾ ਚਾਹੁੰਦਾ ਹੈ। ਓਹਨੂੰ ਇਹ ਗੱਲ ਪਸੰਦ ਨਹੀਂ ਕਿ ਮਹਾਰਾਜਾ ਰਣਜੀਤ ਸਿੰਘ 
ਦੀ ਸਲਤਨਤ ਮੋਨਿਆਂ ਦੇ ਹੱਥ ਵਿੱਚ ਰਹੇ। ਰਾਜਾ ਹੀਰਾ ਸਿੰਘ ਦੇ ਦਿਲ ਵਿੱਚ ਇਸ ਗੱਲ ਦਾ 
ਬੜਾ ਭੈਅ ਹੋਇਆ ਤੇ ਓਸ ਨੇ ਇਹ ਚਾਲ ਚਲੀ ਕਿ ਉਸ ਨੇ ਫੌਜ ਦੇ ਸਰਦਾਰਾਂ ਨੂੰ ਸੱਦ ਕੇ 
ਕਿਹਾ ਕਿ ਤੁਹਾਨੂੰ ਪਤਾ ਹੀ ਹੈ ਕਿ ਸਰਦਾਰ ਅਤਰ ਸਿੰਘ ਅੰਗ੍ਰੇਜ਼ਾਂ ਪਾਸੋਂ ਆਇਆ ਹੈ ਓਹਨੇ 
ਓਥੇ ਇਕਰਾਰ ਕੀਤਾ ਹੈ ਕਿ ਜੇ ਕਦੀ ਮੈਨੂੰ ਭਾਈ ਬੀਰ ਸਿੰਘ ਜੀ ਮਦਦ ਕਰ ਕੇ ਲਾਹੌਰ ਦਾ 
ਵਜ਼ੀਰ ਬਣਵਾ ਦੇਣ ਤਦ ਸੁੱਖ, ਨਹੀਂ ਤਾਂ ਅੰਗ੍ਰੇਜ਼ ਮਦਦ ਦੇਣ ਤੇ ਆਪਣੀ ਫੌਜ ਲਾਹੌਰ ਵਿੱਚ 
ਠਹਿਰਾਈ ਰੱਖਣ। ਸੋ ਖਾਲਸਾ ਜੀ! ਜੇ ਤੁਸੀਂ ਭਾਈ ਬੀਰ ਸਿੰਘ ਦੇ ਕਹਿਣ ਤੇ ਮੈਨੂੰ ਵਜ਼ੀਰੀ 
ਤੋਂ ਹਟਾਨਾ ਹੈ, ਤਦ ਮੈਨੂੰ ਹੁਕਮ ਦੇਵੋ ਕਿ ਮੈਂ ਹੁਣੇ ਹੀ ਆਪਣੇ ਮੁਲਕ ਵਿੱਚ ਚਲਾ ਜਾਵਾਂ। 
ਇੱਥੇ ਰਹਿ ਕੇ ਆਪਣੀ ਜਾਨ ਅਜਾਈਂ ਕਿਉਂ ਗਵਾਵਾਂ? ਜੇ ਖਾਲਸਾ ਜੀ ਦੀ ਮਰਜ਼ੀ ਮੈਨੂੰ 
ਕਤਲ ਕਰਨ ਦੀ ਹੈ, ਤਦ ਇਹ ਲਓ ਤਲਵਾਰ ਹਜ਼ਾਰ ਵੇਰਾਂ ਸਿਰ ਵੱਢ ਸੁੱਟੋ। ਇਹ ਕਹਿ ਕੇ 
ਤਲਵਾਰ ਅੱਗੇ ਰੱਖ ਕੇ ਗਰਦਨ ਨੀਵੀਂ ਕਰ ਲਈ। ਰਾਜਾ ਹੀਰਾ ਸਿੰਘ ਨੇ ਇਸ ਤਰ੍ਹਾਂ ਨਰਮ 
ਗੱਲਾਂ ਕਰ ਕੇ ਫੌਜ ਨੂੰ ਮੋਹ ਲਿਆ ਤੇ ਉਹਨਾਂ ਨੇ ਇੱਕ ਜ਼ਬਾਨ ਹੋ ਕੇ ਕਿਹਾ ਕਿ ਬੀਰ ਸਿੰਘ 
ਸੰਤ ਆਦਮੀ ਹੈ। ਓਹਨਾਂ ਨੂੰ ਰਾਜ ਦੇ ਮਾਮਲਿਆਂ ਵਿੱਚ ਕੀ ਸੰਬੰਧ? ਅਸੀਂ ਅਜੇਹੇ ਬੇਵਕੂਫ 
ਨਹੀਂ ਹਾਂ ਕਿ ਇੱਕ ਸੰਤ ਦੇ ਕਹਿਣ ਤੇ ਇੱਕ ਅਜੇਹੇ ਆਦਮੀ ਨੂੰ ਜਿਸ ਦੇ ਖਾਨਦਾਨ ਦੇ 
ਆਦਮੀਆਂ ਨੇ ਸਾਡੇ ਰਾਜ ਨੂੰ ਬਰਬਾਦ ਕਰ ਦਿੱਤਾ ਹੈ, ਵਜ਼ੀਰ ਬਣਾ ਲਵੀਏ। ਅਸੀਂ ਤਾਂ 
ਅਤਰ ਸਿੰਘ ਦੇ ਖ਼ੂਨ ਦੇ ਪਿਆਸੇ ਬੈਠੇ ਹਾਂ। ਸਾਨੂੰ ਹੁਣੇ ਹੁਕਮ ਮਿਲੇ ਤੇ ਓਹਦੇ ਸਿਰ ਨੂੰ ਕੱਟ 
ਕੇ ਲੈ ਆਵੀਏ? ਇਸ ਤਰ੍ਹਾਂ ਨਾਲ ਹੀਰਾ ਸਿੰਘ ਦੇ ਕਹਿਣ ਤੇ ਬਹੁਤ ਸਾਰੀ ਫੌਜ ਅਤਰ ਸਿੰਘ 
ਵੱਲ ਟੁਰ ਪਈ। ਭਾਈ ਬੀਰ ਸਿੰਘ ਓਸ ਵੇਲੇ ਮੁਖੀਆ ਵਾਲਾਂ ਤੇ ਤੂਤਾਂ ਵਾਲੇ ਦੇ ਇਲਾਕੇ 
ਸਤਲੂਜ ਦੇ ਕੰਢੇ ਤੇ ਸੀ ਤੇ ਕੰਵਰ ਕਸ਼ਮੀਰਾ ਸਿੰਘ ਜੋ ਮਹਾਰਾਜਾ ਰਣਜੀਤ ਸਿੰਘ ਦਾ ਪੁੱਤਰ 
ਸੀ, ਅੰਗ੍ਰੇਜ਼ੀ ਇਲਾਕੇ ਵਿੱਚੋਂ ਫਿਰ ਕੇ ਇਨ੍ਹਾਂ ਦੇ ਪਾਸ ਹੀ ਆ ਗਿਆ ਸੀ। ਪੰਜ ਦਿਨਾਂ ਵਿੱਚ 
ਓਥੇ ਫੌਜ ਨੇ ਪੁੱਜ ਕੇ ਭਾਈ ਬੀਰ ਸਿੰਘ ਨੂੰ ਸੁਨੇਹਾ ਭੇਜਿਆ ਕਿ ਜਾਂ ਤਾਂ ਅਤਰ ਸਿੰਘ ਨੂੰ ਕੈਦ 
ਕਰ ਕੇ ਸਾਡੇ ਪਾਸ ਭੇਜ ਦੇਵੋ ਜਾਂ ਆਪਣੇ ਡੇਰੇ ਵਿੱਚੋਂ ਕੱਢ ਦੇਵੇ ਤੇ ਜੋ ਇਹ ਦੋ ਗੱਲਾਂ ਵਿੱਚੋਂ 
ਕੋਈ ਨਾ ਕਰੋ ਤਦ ਆਪ ਡੇਰਾ ਛੱਡ ਕੇ ਨੱਸ ਜਾਓ। ਭਾਈ ਬੀਰ ਸਿੰਘ ਨੇ ਇਨ੍ਹਾਂ ਵਿੱਚੋਂ ਕੋਈ 
ਗੱਲ ਵੀ ਨਾ ਮੰਨੀ। ਦੂਜੇ ਦਿਨ ਸਿੱਖਾਂ ਨੇ ਫਿਰ ਓਹੋ ਹੀ ਸਵਾਲ ਪੇਸ਼ ਕੀਤੇ, ਕਿੰਤੂ ਭਾਈ ਬੀਰ 
ਸਿੰਘ ਜੀ ਨੇ ਇਸ ਵੇਰ ਵੀ ਇਹ ਗੱਲ ਨਾ ਮੰਨੀ। ਤੀਜੀ ਵੇਰ ਫੌਜ ਨੇ ਸਰਦਾਰ ਗੁਲਾਬ ਸਿੰਘ 
ਕਲਕੱਤੀਯਾ ਤੇ ਬਾਗ਼ ਸਿੰਘ ਮੁਰਾੜੀਆਂ ਨੂੰ ਵਕੀਲ ਬਣਾ ਕੇ ਭੇਜਿਆ ਤੇ ਇਨ੍ਹਾਂ ਭਾਈ ਸਾਹਿਬ 
ਨੂੰ ਬਹੁਤ ਸਮਝਾਯਾ। ਕਿੰਤੂ ਜਦ ਉਨ੍ਹਾਂ ਨੇ ਇਸ ਤੇ ਵੀ ਗੱਲ ਨਾ ਮੰਨੀ ਤਦ ਇਨ੍ਹਾਂ ਵਕੀਲਾਂ ਨੇ 
ਜੋਸ਼ ਵਿੱਚ ਆ ਕੇ ਅਤਰ ਸਿੰਘ ਨੂੰ ਮੰਦੀਆਂ ਗੱਲਾਂ ਆਖਣੀਆਂ ਸ਼ੁਰੂ ਕੀਤੀਆਂ, ਜਿਸ ਤੇ 
ਅਤਰ ਸਿੰਘ ਨੇ ਜੋਸ਼ ਵਿੱਚ ਆ ਕੇ ਦੋਨਾਂ ਨੂੰ ਮਾਰ ਦਿੱਤਾ। ਸਫੀਰਾਂ ਦੇ ਮਰਨ ਦੀ ਖ਼ਬਰ ਸੁਣ 

ਫੌਜ ਉਲਟ ਪਈ ਤੇ ਭਾਈ ਬੀਰ ਸਿੰਘ ਤੇ ਲੱਗੀ ਤੋਪ ਚਲਣ ਤੇ ਉਹਨਾਂ ਦੇ ਮੇਲੂ ਤੇ ਸਤਸੰਗੀ 
ਮਰਨ ਲੱਗੇ। ਸਤਸੰਗੀਆਂ ਨੇ ਭਾਈ ਸਾਹਿਬ ਜੀ ਤੋਂ ਲੜਨ ਦੀ ਆਗਿਆ ਮੰਗੀ, ਕਿੰਤੂ ਭਾਈ 
ਸਾਹਿਬ ਜੀ ਨੇ ਅੱਗੋਂ ਆਖਿਆ ਕਿ ਤੁਸਾਂ ਵਿੱਚੋਂ ਜੇਹੜਾ ਹੱਥ ਚੁੱਕੇਗਾ, ਮੇਰੇ ਨਾਲ ਸੱਚਖੰਡ 
ਵਿੱਚ ਨਹੀਂ ਜਾਵੇਗਾ, ਉਲਟਾ ਨਰਕਾਂ ਵਿੱਚ ਜਾਵੇਗਾ। ਉਹ ਵੀ ਸਿੱਖ ਹਨ ਤੇ ਅਸੀਂ ਵੀ ਸਿੱਖ 
ਹਾਂ। ਉਹ ਸਾਡੇ ਭਰਾ ਹਨ, ਅਸਾਂ ਭਰਾਵਾਂ ਤੇ ਵਾਰ ਨਹੀਂ ਕਰਨਾ। ਉਹਨਾਂ ਨੂੰ ਅਸਾਂ ਕੀ 
ਕਰਨਾ ਹੈ? ਉਹ ਆਪ ਆਪਣੇ ਕੀਤੇ ਦੀ ਸਜ਼ਾ ਪਾਉਣਗੇ। ਵਾਹਿਗੁਰੂ ਦੇ ਪਿਆਰਿਆਂ ਨਾਲ 
ਜਿਸ ਨੇ ਮੱਥਾ ਲਾਇਆ, ਓਹੋ ਹੀ ਗਿਆ। 

ਇੰਨੇ ਨੂੰ ਇੱਕ ਗੋਲਾ ਭਾਈ ਸਾਹਿਬ ਜੀ ਨੂੰ ਲੱਗਾ, ਤਿੰਨ ਚਾਰ ਹੋਰ ਬਹਾਦਰ; ਜੋ ਵਾਰੀ ਵਾਰੀ ਉੱਠਦੇ 
ਰਹੇ, ਮਾਰੇ ਜਾਂਦੇ ਰਹੇ ਤੇ ਭਾਈ ਸਾਹਿਬ ਵੀ ਇਹ ਕਹਿੰਦੇ ਕਿ: “ਯਾਰੀ ਪਰਖੀਏ ਯਾਰਾਂ ਦੀ 
ਜਦ ਮਾਰ ਪਏ ਤਲਵਾਰਾਂ ਦੀ” ਮਾਰੇ ਗਏ ! ਉਹਨਾਂ ਨੂੰ ਪਲੰਘ ਸਮੇਤ ਉਹਨਾਂ ਦੇ ਸਾਥੀਆਂ ਨੇ 
ਦਰਯਾ ਵਿੱਚ ਪਾ ਦਿੱਤਾ। 

ਭਾਈ ਬੀਰ ਸਿੰਘ ਦੇ ਪਿੱਛੋਂ ਕਸ਼ਮੀਰਾ ਸਿੰਘ ਨਾਲ ਗੱਲਬਾਤ ਹੋਈ ਤੇ ਇਹ ਤਲਵਾਰਾਂ ਲੈ ਕੇ ਨਿੱਕਲ 
ਆਏ ਤੇ ਕਈ ਆਦਮੀਆਂ ਦੀਆਂ ਜਾਨਾਂ ਲੈ ਕੇ ਸ਼ਹੀਦ ਹੋ ਗਏ। ਇਹ ਵੇਖ ਕੇ ਕੋਰਟ ਦੀਆਂ 
ਚਾਰ ਪਲਟਣਾਂ ਜੋ ਓਥੇ ਗਈਆਂ ਸਨ, ਬੜੀਆਂ ਸ਼ਰਮਿੰਦਾ ਹੋਈਆਂ ਤੇ ਆਪਣੇ ਕੀਤੇ ਤੇ 
ਪਛਤਾਣ ਲੱਗੀਆਂ, ਬਲਕਿ ਉਸ ਫੌਜ ਦਾ ਨਾਮ ਹੀ ਗੁਰੂ ਮਾਰੀ ਪੈ ਗਿਆ। ਇਸੇ ਸ਼ਰਮ ਦੇ 
ਮਾਰੇ ਉਸ ਫੌਜ ਨੇ ਉਹ ਇਨਾਮ ਵੀ ਨਾ ਲਿਆ ਜੋ ਹੀਰਾ ਸਿੰਘ ਨੇ ਦੇਣਾ ਕੀਤਾ ਸੀ। 

ਕਸ਼ਮੀਰਾ ਸਿੰਘ ਦੇ ਮਾਰੇ ਜਾਣ ਤੇ ਲਾਭ ਸਿੰਘ ਡੋਗਰੇ ਨੇ ਉਹਨਾਂ ਦੇ ਪਰਿਵਾਰ ਨੂੰ ਬੈਲ ਗੱਡੀਆਂ ਤੇ 
ਬਿਠਾ ਕੇ ਲਾਹੌਰ ਭਿਜਵਾ ਦਿੱਤਾ। ਉਹਨਾਂ ਵਿਚਾਰੀਆਂ ਤੀਵੀਂਆਂ ਪਾਸ ਜੋ ਕੁਝ ਸੀ ਡੋਗਰਿਆਂ 
ਨੇ ਖੋਹ ਲਿਆ, ਕਿੰਤੂ ਸਿੱਖਾਂ ਨੂੰ ਪਤਾ ਲੱਗਣ ਤੇ ਉਹਨਾਂ ਲਾਭ ਸਿੰਘ ਦੇ ਆਦਮੀਆਂ ਤੋਂ ਸਾਰਾ 
ਮਾਲ ਖੋਹ ਕੇ ਉਹਨਾਂ ਨੂੰ ਦੇ ਦਿੱਤਾ ਤੇ ਬੜੀ ਤਸੱਲੀ ਨਾਲ ਲਾਹੌਰ ਲੈ ਆਏ। ਸਰਦਾਰ 
ਕਸ਼ਮੀਰਾ ਸਿੰਘ ਤੇ ਭਾਈ ਬੀਰ ਸਿੰਘ ਦੇ ਚਲਾਣੇ ਨੇ ਫੌਜ ਨੂੰ ਬੇਚੈਨ ਕਰ ਦਿੱਤਾ। 

ਇਨ੍ਹਾਂ ਹੀ ਦਿਨਾਂ ਵਿੱਚ ਕੰਵਰ ਪਿਸ਼ੌਰਾ ਸਿੰਘ ਨੇ ਅੰਗ੍ਹੇਜ਼ਾਂ ਦੇ ਇਲਾਕੇ ਵਿੱਚ ਜੋ ਲੁਧਿਆਣੇ ਵਿੱਚ ਸੀ, 
ਕਿਸੇ ਢੰਗ ਨਾਲ ਓਥੋਂ ਚੁੱਪ ਚਾਪ ਚਲਾ ਆਇਆ ਤੇ ਲਾਹੌਰ ਬੁੱਧੂ ਦੇ ਆਵੇ ਆ ਗਿਆ। ਫੌਜ 
ਓਸ ਨੂੰ ਵੇਖ ਕੇ ਬੜੀ ਖ਼ੁਸ਼ੀ ਹੋਈ ਤੇ ਓਹਨੂੰ ਵੇਖਦੇ ਹੀ ਤੋਪਾਂ ਦੀ ਸ਼ਾਹੀ ਸਲਾਮੀ ਦੇ ਦਿੱਤੀ, 
ਜਿਸ ਤੋਂ ਵਜ਼ੀਰ ਹੀਰਾ ਸਿੰਘ ਨੂੰ ਫ਼ਿਕਰ ਪੈ ਗਿਆ। ਓਹਨੇ ਫੌਜੀ ਸਰਦਾਰ ਸੱਦੇ ਤੇ ਬਹੁਤ 
ਸਾਰਾ ਰੁਪਯਾ ਵੰਡਿਆ ਤੇ ਚਾਹਿਆ ਕਿ ਕੰਵਰ ਸਾਹਿਬ ਨੂੰ ਫੜ ਕੇ ਕੈਦ ਕਰ ਲਵੇ। ਜਦ 
ਕੰਵਰ ਸਾਹਿਬ ਨੇ ਫੌਜ ਦੀ ਹਾਲਤ ਬਦਲੀ ਵੇਖੀ ਤਦ ਸਿਆਲਕੋਟ ਵੱਲ ਚਲਾ ਗਿਆ। ਇਸ 
ਦੇ ਇੱਥੇ ਪੁੱਜਦੇ ਹੀ ਵਿਦਰੋਹ ਦੀ ਸੂਰਤ ਬਣ ਗਈ, ਜਿਸ ਤੋਂ ਹੀਰਾ ਸਿੰਘ ਨੇ ਇਸ ਨੂੰ ਇਹ 
ਇਲਾਕਾ ਦੇ ਕੇ (ਜੋ ਕਿ ਪਹਿਲਾਂ ਵੀ ਇਨ੍ਹਾਂ ਦੀ ਹੀ ਜਾਗੀਰ ਸੀ) ਇਨਾਂ ਨਾਲ ਸੁਲਾਹ ਕਰ 
ਲਈ। 

ਐਸ ਵੇਲੇ ਲਾਹੌਰ ਦਰਬਾਰ ਦੀ ਹਾਲਤ ਬੜੀ ਅਦਭੁੱਤ ਸੀ। ਹੀਰਾ ਸਿੰਘ ਦੀ ਪਾਰਟੀ ਇੱਕ ਪਾਸੇ ਤੇ 
ਕੰਵਰ ਨਾਲ ਸੁ. ਜਵਾਹਰ ਸਿੰਘ ਤੇ ਮਹਾਰਾਜਾ ਰਣਜੀਤ ਸਿੰਘ ਦੀ ਬਣਾਈ ਸਲਤਨਤ ਦੇ 
ਸ਼ੁਭਚਿੰਤਕ ਦੂਜੇ ਪਾਸੇ ਸਨ। ਵਜ਼ੀਰ ਦੇ ਮੂੰਹ ਜ਼ੋਰੀ ਵੇਖ ਕੇ ਸਭ ਦੁਖੀ ਸਨ ਤੇ ਕਾਮਯਾਬੀ ਦੀ 
ਉਸੇ ਨੂੰ ਆਸ ਹੋ ਸਕਦੀ ਸੀ, ਜਿਸ ਦੇ ਹੱਥ ਵਿੱਚ ਫੌਜੀ ਤਾਕਤ ਹੋਵੇ। ਫੌਜ ਇਹ ਤਾਂ ਚਾਹੁੰਦੀ 
ਸੀ ਕਿ ਕਿਸੇ ਨਾ ਕਿਸੇ ਤਰ੍ਹਾਂ ਸਿੱਖ ਸਲਤਨਤ ਕਾਇਮ ਰਹੇ, ਕਿੰਤੂ ਹੀਰਾ ਸਿੰਘ ਜਿਸ ਦੇ 
ਪਾਸ ਖ਼ਜ਼ਾਨਾ ਸੀ, ਰੁਪਯੇ ਦੀ ਚਾਟ ਲਾ ਕੇ ਆਪਣਾ ਉੱਲੂ ਸਿੱਧਾ ਕਰੀ ਜਾਂਦਾ ਸੀ। ਬਾਕੀਆਂ 
ਦੇ ਪਾਸ ਰੁਪਯਾ ਨਹੀਂ ਸੀ। ਇਸ ਕਰ ਕੇ ਹੀਰਾ ਸਿੰਘ ਦੀ ਬਿਨਾਂ ਕਿਸੇ ਕਾਰਨ ਵਿਰੋਧਤਾ ਕਰ 
ਕੇ ਓਹ ਫੌਜ ਨੂੰ ਆਪਣੇ ਨਾਲ ਨਹੀਂ ਮਿਲਾ ਸਕਦੇ ਸਨ। ਲਾਹੌਰ ਦਰਬਾਰ ਵਿੱਚ ਇੰਜ ਖਿਚਾ 
ਖਿਚੀ ਵੇਖ ਕੇ ਬਾਹਰ ਦੇ ਜਾਗੀਰਦਾਰਾਂ ਤੇ ਤਅੱਲਕੇਦਾਰਾਂ ਵੱਲੋਂ ਖਰਾਜ ਆਉਣਾ ਬੰਦ ਹੋ 

ਗਿਆ। ਹੀਰਾ ਸਿੰਘ ਨੇ ਆਪਣੀਆਂ ਅਯੋਗ ਵਾਸ਼ਨਾਂ ਦੀ ਪੂਰਤੀ ਲਈ ਖ਼ਜ਼ਾਨਾ ਲੁੱਟਾ ਦਿੱਤਾ 
ਸੀ। ਹੁਣ ਉਹਨੂੰ ਫ਼ਿਕਰ ਪਿਆ ਕਿ ਕੰਮ ਕਿਕੁਣ ਚੱਲ੍ੂ? ਸੋ ਓਹਨੇ ਜਲੇ ਪੰਡਤ ਨੂੰ ਬਿਠਾ ਕੇ 
ਜਾਗੀਰਦਾਰਾਂ ਤੋਂ ਖਰਾਜ ਦੀ ਰਕਮ ਵਸੂਲ ਕਰਨ ਦੀ ਸੋਚੀ, ਹਿਸਾਬ ਕਰਨ ਤੇ ਪਤਾ ਲੱਗਾ 
ਕਿ ਐਸ ਵੇਲੇ ਕੋਈ ਜਾਗੀਰਦਾਰ ਅਜਿਹਾ ਨਹੀਂ, ਜਿਸ ਦੇ ਵੱਲ ਲੱਖਾਂ ਰੁਪਯੇ ਨਾ ਨਿੱਕਲਦੇ 
ਹੋਣ। ਇਸ ਰਕਮ ਦੀ ਵਸੂਲੀ ਲਈ ਜੱਲੇ ਨੇ ਸਖ਼ਤੀ ਸ਼ੁਰੂ ਕੀਤੀ, ਜਿਸ ਨਾਲ ਜਲੇ ਦੇ ਹੱਥੋਂ 
ਲੋਕੀਂ ਤੰਗ ਆ ਗਏ। ਇਨ੍ਹਾਂ ਹੀ ਦਿਨਾਂ ਵਿੱਚ ਸੁਲਤਾਨ ਦੇ ਦੀਵਾਨ ਸਾਵਣ ਮੱਲ ਨੂੰ ਇੱਕ 
ਸਿਪਾਹੀ ਨੇ ਮਾਰ ਦਿੱਤਾ, ਜਿਸ ਦੀ ਜਗ੍ਹਾ ਤੇ ਓਹਦਾ ਲੜਕਾ ਦੀਵਾਨ ਮੂਲਰਾਜ ਨੀਯਤ 
ਹੋਇਆ। ਇਸ ਦੇ ਵੱਲ ਲਾਹੌਰ ਦਰਬਾਰ ਦਾ ਖਰਾਜ ੬੦ ਲੱਖ ਰੁਪਯਾ ਨਿੱਕਲਦਾ ਸੀ, ਜਿਸ 
ਦੇ ਦੇਣ ਵਿੱਚ ਇਸ ਨੇ ਟਾਲ ਮਟੋਲਾ ਕੀਤਾ। ਕਿੰਤੂ ਜਦ ਲਾਹੌਰ ਤੋਂ ਫੌਜ ਦੀ ਚੜ੍ਹਾਈ ਦੀ 
ਧਮਕੀ ਪੁੱਜੀ, ਤਦ ਗੱਦੀ ਤੇ ਬੈਠਣ ਦਾ ਨਜ਼ਰਾਨਾ ਭੇਜ ਦਿੱਤਾ ਤੇ ਬਾਕੀ ਦੀ ਰਕਮ ਵੀ 
ਕਿਸ਼ਤਾਂ ਨਾਲ ਦੇਣ ਦਾ ਇਕਰਾਰ ਕੀਤਾ। 

ਹੁਣ ਜਲੇ ਪੰਡਤ ਦੀ ਦਰਬਾਰ ਵਿੱਚ ਫਿਰ ਗੱਲ ਚੱਲਣ ਲੱਗੀ ਤੇ ਇਹ ਹਰ ਗੱਲ ਵਿੱਚ ਦਖ਼ਲ ਦੇਣ 
ਲੱਗਾ। ਕਿੰਤੂ ਇਸ ਦੀ ਨਿਡਰਤਾ, ਅਸਭਯਤਾ, ਕੁਬੋਲ ਤੇ ਭੈੜੀਆਂ ਆਦਤਾਂ ਤੋਂ ਸਭ ਦੁਖੀ ਹੋ 
ਗਏ ਤੇ ਫੌਜ ਵੀ ਇਹਦੀ ਦੁਸ਼ਮਣ ਹੋ ਗਈ। ਇਸ ਦਾ ਹੌਸਲਾ ਏਨਾ ਵੱਧ ਗਿਆ ਕਿ ਦਰਬਾਰ 
ਵਿੱਚ ਕਈ ਵੇਰ ਇਸ ਨੇ ਸਰਦਾਰ ਜਵਾਹਰ ਸਿੰਘ ਨੂੰ ਜੋ ਕਿ ਰਾਣੀ ਜਿੰਦਾ ਦਾ ਭਰਾ ਸੀ, 
ਝਾੜ ਪਾ ਦਿੱਤੀ ਤੇ ਰਾਣੀ ਜਿੰਦਾ ਦੀ ਸ਼ਾਨ ਵਿੱਚ ਵੀ ਅਯੋਗ ਗੱਲਾਂ ਕਹੀਆਂ। 

ਇਕ ਦਿਹਾੜੇ ਹੀਰਾ ਸਿੰਘ ਵਜ਼ੀਰ ਨੇ ਆਮ ਦਰਬਾਰ ਵਿੱਚ ਕਿਹਾ ਕਿ ਰਾਜਾ ਗੁਲਾਬ ਸਿੰਘ ਜੰਮੂ (ਜੋ 
ਹੀਰਾ ਸਿੰਘ ਦਾ ਸਕਾ ਚਾਚਾ ਸੀ) ਵੱਲ ਕਈ ਸਾਲ ਦਾ ਖਿਰਾਜ ਬਾਕੀ ਹੈ। ਕਈ ਵੇਰ ਮੰਗ 
ਕੀਤੀ ਗਈ ਹੈ, ਓਹਨੇ ਅਜੇ ਤੱਕ ਨਹੀਂ ਭੇਜਿਆ ਤੇ ਨਾ ਹੀ ਦੇਣਾ ਚਾਹੁੰਦਾ ਹੈ, ਇਸ ਕਰ ਕੇ 
ਇਹਦੇ ਪਾਸੋਂ ਹੇਠ ਲਿਖੀਆਂ ਸ਼ਰਤਾਂ ਮਨਾਣੀਆਂ ਚਾਹੀਦੀਆਂ ਹਨ। 

(੧) ਉਹ ਆਪਣੇ ਖਰਾਜ ਦਾ ਚੌਥਾ ਹਿੱਸਾ ਵਧਾ ਦੇਵੇ। 

(੨) ਰਾਜਾ ਸੁਚੇਤ ਸਿੰਘ (ਆਪਣੇ ਭਰਾ) ਦੀ ਜਾਗੀਰ ਤੇ ਧਨ ਮਾਲ ਦੇ ਦੇਵੇ। 

(੩) ਰਾਜਾ ਧਿਆਨ ਸਿੰਘ (ਆਪਣੇ ਭਰਾ ਤੇ ਹੀਰਾ ਸਿੰਘ ਦੇ ਪਿਓ) ਦਾ ਧਨ ਮਾਲ ਮੇਰੇ ਹਵਾਲੇ ਕਰੇ। 

(੪) ਲਾਹੌਰ ਵਿੱਚ ਹਾਜ਼ਰ ਹੋਵੇ। 

(੫) ਖਰਾਜ ਦੀ ਜੋ ਰਕਮ ਨਿੱਕਲਦੀ ਹੈ, ਉਹ ਦੀਆਂ ਕਿਸ਼ਤਾਂ ਨੀਯਤ ਕਰ ਦੇਵੇ। 

ਇਹ ਸ਼ਰਤਾਂ ਮਨਾਉਣ ਲਈ ਜੰਮੂ ਵੱਲ ੨੦ ਫੌਜਾਂ ਜਿਸ ਵਿੱਚ ਅਸਵਾਰ ਤੇ ਤੋਪਖਾਨਾ ਵੀ ਸੀ, 
ਭੇਜਿਆ। ਇਹ ਗੱਲ ਸੁਣ ਗੁਲਾਬ ਸਿੰਘ ਨੇ ਇੱਕ ਤਾਂ ੩੦ ਹਜ਼ਾਰ ਫੌਜ ਤਿਆਰ ਕਰ ਲਈ 
ਤੇ ਦੂਜੇ ਸਰਦਾਰ ਤੇਜਾ ਸਿੰਘ ਪਿਸ਼ਾਵਰ ਤੇ ਦੋਸਤ ਮੁਹੰਮਦ ਖਾਂ ਕਾਬਲ ਵਾਲੇ ਨੂੰ ਉਭਾਰ ਕੇ 
ਰਾਜ ਵਿਦਰੋਹ ਖੜਾ ਕਰਨ ਦੀ ਵਿਉਂਤ ਬਣਾ ਦਿੱਤੀ। ਇਸ ਗੱਲ ਤੋਂ ਜਾਣੂੰ ਹੋ ਹੀਰਾ ਸਿੰਘ ਨੇ 
ਫੌਜ ਨੂੰ ਉੱਥੇ ਹੀ ਠਹਿਰਾ ਭਾਈ ਰਾਮ ਸਿੰਘ, ਦੀਵਾਨ ਦੀਨਾ ਨਾਥ, ਸ਼ੇਖ ਇਮਾਨਦੀਨ ਤੇ 
ਆਪਣੇ ਭਰਾ ਮੀਆਂ ਜਵਾਹਰ ਸਿੰਘ ਨੂੰ ਵਿੱਚ ਪਾ ਕੇ ਸੁਲਾਹ ਕਰ ਲਈ ਤੇ ਖਰਾਜ ਦੀਆਂ 
ਕਿਸ਼ਤਾਂ ਨੀਯਤ ਕਰ ਦਿੱਤੀਆਂ। 

ਇਹਨਾਂ ਹੀ ਦਿਨਾਂ ਵਿੱਚ ਨਵਾਬ ਜ਼ਬਰਦਸਤ ਖਾਂ ਨੇ ਹਜ਼ਾਰਾ ਮੁਜਫਰ ਨਗਰ ਤੇ ਤੀਰਨੇਲ ਦੇ ਇਲਾਕੇ 
ਵਿੱਚ ਫਸਾਦ ਸ਼ੁਰੂ ਕਰ ਦਿੱਤਾ। ਇਸ ਕਰ ਕੇ ੬ ਪਲਟਨਾਂ ਉਧਰ ਭੇਜਣੀਆਂ ਪਈਆਂ। ਫਿਰ 
ਖ਼ਬਰ ਆਈ ਕਿ ਇਸ ਇਲਾਕੇ ਵਿੱਚ ੩੦ ਹਜ਼ਾਰ ਫਸਾਦੀ ਇਕੱਠਾ ਹੋ ਗਿਆ ਹੈ ਤੇ ਅਮੀਰ 
ਕਾਬਲ ਦਾ ਲੜਕਾ ਨਾਲ ਹੈ ਤੇ ਇਹਨਾਂ ਦੇ ਉਭਾਰਨ ਨਾਲ ੧੨ ਸੌ ਰੁਹੇਲਾ ਜੋ ਕਸ਼ਮੀਰ ਵਿੱਚ 
ਲਾਹੌਰ ਦਰਬਾਰ ਦਾ ਨੌਕਰ ਹੈ, ਵਿਗੜ ਗਿਆ ਹੈ। ਇਸ ਕਰ ਕੇ ੬ ਪਲਟਣਾਂ ਸਿੱਖਾਂ ਦੀਆਂ 
ਸ਼ੇਖ ਇਮਾਨਦੀਨ ਸੂਬਾ ਕਸ਼ਮੀਰ ਦੀ ਸਹਾਇਤਾ ਲਈ ਭੇਜੀਆਂ ਗਈਆਂ, ਜਿਸ ਦੇ ਡਰ ਨਾਲ 
ਹੀ ਸਾਰਾ ਫਸਾਦ ਦੂਰ ਹੋ ਗਿਆ। ਜਿਸ ਵੇਲੇ ਲਾਹੌਰ ਦੀ ਫੌਜ ਜੰਮੂ ਤੇ ਚੜ੍ਹਾਈ ਗਈ ਸੀ, 

ਉਸ ਵੇਲੇ ਰਾਜਾ ਗੁਲਾਬ ਸਿੰਘ ਨੇ ਕੰਵਰ ਪਸ਼ੌਰਾ ਸਿੰਘ ਨੂੰ ਲਾਹੌਰ ਦਾ ਰਾਜ ਦਵਾਣ ਦਾ ਭਰੋਸਾ 
ਦੇ ਕੇ ਆਪਣੇ ਨਾਲ ਮਿਲਾ ਕੇ ਫੌਜ ਭਰਤੀ ਕਰਨ ਦੀ ਬਾਬਤ ਕਿਹਾ ਸੀ ਤੇ ਇਨਕਾਰ ਕੀਤਾ 
ਸੀ ਕਿ ਤਨਖਾਹ ਮੈਂ ਦਿਆਂਗਾ। ਜਦ ਕੰਵਰ ਸਾਹਿਬ ਨੇ ਜੋ ਕੜਯਾਂ ਵਾਲੇ ਰਿਹਾ ਕਰਦੇ ਸਨ, 
ਫੌਜ ਭਰਤੀ ਕਰ ਲਈ, ਤਦ ਉਧਰ ਗੁਲਾਬ ਸਿੰਘ ਨੇ ਲਾਹੌਰ ਦਰਬਾਰ ਨਾਲ ਸੁਲਾਹ ਹੋ ਜਾਣ 
ਦੇ ਕਾਰਨ ਤਨਖਾਹ ਦੇਣ ਤੋਂ ਜਵਾਬ ਦੇ ਦਿੱਤਾ ਸੀ। ਇਸ ਕਰ ਕੇ ਕੰਵਰ ਸਾਹਿਬ ਕਿਸੇ ਮੌਕੇ 
ਦੀ ਢੂੰਡ ਵਿੱਚ ਸੀ। ਉਹਨਾਂ ਨੂੰ ਪਤਾ ਲੱਗਾ ਕਿ ਜੰਮੂ ਦੀ ਇੱਕ ਪਲਟਣ ਜਿਸ ਦੇ ਨਾਲ ਚਾਰ 
ਤੋਪਾਂ ਵੀ ਹਨ, ਖ਼ਜ਼ਾਨਾ ਲੈ ਕੇ ਜੰਮੂ ਵੱਲ ਜਾ ਰਹੇ ਹਨ। ਸੋ ਉਹਨਾਂ ੫੦੦ ਸਵਾਰ ਲੈ ਕੇ 
ਗੁਜਰਾਤ ਆ ਘੇਰਿਆ ਤੇ ਫੌਜ ਨੂੰ ਸ਼ਕਸਤ ਦੇ ਕੇ ਖ਼ਜ਼ਾਨਾ ਖੋਹ ਲਿਆ ਤੇ ਜਿਹੜੀ ਫੌਜ ਰਾਜਾ 
ਗੁਲਾਬ ਸਿੰਘ ਦੇ ਆਖੇ ਤੇ ਰੱਖੀ ਸੀ, ਓਹਨੂੰ ਵੀ ਰਕਮ ਵੰਡ ਦਿੱਤੀ। ਇਸ ਗੱਲੋਂ ਖਿੱਝ ਕੇ 
ਗੁਲਾਬ ਸਿੰਘ ਨੇ ਲਾਹੌਰ ਦਰਬਾਰ ਵਿੱਚ ਕੰਵਰ ਦੇ ਵਿਰੁੱਧ ਫੌਜਦਾਰੀ ਮੁਕੱਦਮਾ ਚਲਵਾ ਕੇ 
ਸਜ਼ਾ ਦੇਣ ਦੀ ਵਿਚਾਰ ਕੀਤੀ ਤੇ ਬਹੁਤ ਸਾਰੀ ਫੌਜ ਓਹਨੂੰ ਫੜਨ ਲਈ ਭੇਜ ਦਿੱਤੀ। ਇਹ 
ਸੁਣਦੇ ਹੀ ਸ਼ਾਹਜ਼ਾਦਾ ਅਕਾਲੀਆਂ ਦੇ ਭੇਸ ਵਿੱਚ ਕਿਤੇ ਚਲਾ ਗਿਆ, ਜਿਸ ਕਰ ਕੇ ਮੁਕਦਮੇਂ 
ਦੀ ਕਾਰਵਾਈ ਰੋਕ ਦਿੱਤੀ ਗਈ। ਮਹਾਰਾਜਾ ਦਲੀਪ ਸਿੰਘ ਤੇ ਉਹਨਾਂ ਦੀ ਮਾਤਾ ਰਾਣੀ ਜਿੰਦਾਂ 
ਨੂੰ ਨਜ਼ਰਬੰਦ ਰੱਖਣ ਲਗੇ। ਵਜ਼ੀਰ ਤੇ ਜਲਾ ਪੰਡਤ ਰਾਣੀ ਨੂੰ ਧਮਕਾਣ ਲਗੇ। ਕਹਿੰਦੇ ਹਨ ਕਿ 
ਇੱਕ ਵੇਰ ਜਲੇ ਨੇ ਰਾਣੀ ਨੂੰ ਜ਼ਹਿਰ ਵੀ ਦਵਾ ਦਿੱਤਾ, ਕਿੰਤੂ ਓਹਦੀ ਇੱਛਾ ਪੂਰੀ ਨਾ ਹੋਈ। 
ਜਦ ਇਹ ਸਾਰੀਆਂ ਗੱਲਾਂ ਸਰਦਾਰ ਜਵਾਹਰ ਸਿੰਘ, ਜੋ ਮਹਾਰਾਜਾ ਦਲੀਪ ਸਿੰਘ ਦਾ ਮਾਮਾ 
ਸੀ, ਦੀ ਰਾਹੀਂ ਫੌਜ ਨੂੰ ਮਲੂਮ ਹੋਈਆਂ, ਤਦ ਉਹਨਾਂ ਨੇ ਹੀਰਾ ਸਿੰਘ ਨੂੰ ਸੁਨੇਹਾ ਭੇਜਿਆ ਕਿ 
ਜਲਾ ਪੰਡਤ ਸਾਡੇ ਹਵਾਲੇ ਕਰ ਦੇਵੋ ਤੇ ਦੂਜਾ ਅੱਗੋਂ ਨੂੰ ਮਹਾਰਾਣੀ ਨੂੰ ਕਿਸੇ ਤਰ੍ਹਾਂ ਦੀ ਤੰਗੀ ਨਾ 
ਦਿੱਤੀ ਜਾਏ। ਕੁਝ ਦਿਨ ਹੀਰਾ ਸਿੰਘ ਨੇ ਇਸ ਗੱਲ ਨੂੰ ਐਧਰ ਉਧਰ ਕਰ ਕੇ ਟਾਲਣਾ 
ਚਾਹਿਆ ਤੇ ਉਹਨੂੰ ਨਿਸਚਾ ਹੋ ਗਿਆ ਕਿ ਹੁਣ ਮੇਰੇ ਪਾਪਾਂ ਦਾ ਕਟੋਰਾ ਭਰ ਗਿਆ ਹੈ। ਹੁਣ 
ਫੌਜ ਪਿੱਛਾ ਨਹੀਂ ਛੱਡੇਗੀ ਤੇ ਮੇਰਾ ਗ਼ੁਜ਼ਾਰਾ ਇੱਥੇ ਹੋਣਾ ਮੁਸ਼ਕਲ ਹੈ। ਤਦ ਉਹਨੇ ਚੁਪਚਾਪ 
ਜਲੇ ਨੂੰ ਨਾਲ ਲੈ ਕੇ ਆਪਣਾ ਧਨ ਮਾਲ ਸਾਂਭ ਕੇ ਜੰਮੂ ਜਾਣ ਵਾਸਤੇ ਤਿਆਰੀ ਕਰ ਲਈ। 

ਇਕ ਦਿਨ ਹੀਰਾ ਸਿੰਘ ਆਪਣਾ ਸਾਰਾ ਖ਼ਜ਼ਾਨਾ ਊਠਾਂ `ਤੇ ਲਦਵਾ ਕੇ ਆਪਣੇ ਸਾਥੀਆਂ ਸੋਹਣ ਸਿੰਘ 
ਲਾਭ ਸਿੰਘ ਆਦਿਕਾਂ ਨਾਲ ਲਾਹੌਰ ਤੋਂ ਚੱਲ ਪਿਆ। ਜਦ ਇਹ ਰਾਵੀ ਦਰਯਾ ਲੰਘ ਗਿਆ 
ਤਦ ਫੌਜ ਨੂੰ ਖ਼ਬਰ ਮਿਲੀ। ਫੌਜ ਨੇ ਲਾਹੌਰ ਤੋਂ ਪੰਜ ਕੋਹ ਦੇ ਫਾਸਲੇ 'ਤੇ ਜਾ ਘੇਰਿਆ। ਇਸ 
ਨੇ ਇੱਥੇ ਵੀ ਲਾਲਚ ਦੇ ਕੇ ਸਮਝਾਣਾ ਚਾਹਿਆ, ਕਿੰਤੂ ਇਸ ਦੀ ਇਹ ਚਾਲ ਪੂਰੀ ਨਾ ਹੋ 
ਸਕੀ। ਪਿੱਛੋਂ ਸਿੱਖ ਸਰਦਾਰਾਂ ਨੇ ਇਸ ਨੂੰ ਸਲਾਹ ਦਿੱਤੀ ਕਿ ਜਲਾ ਪੰਡਤ ਲਾਹੌਰ ਦਰਬਾਰ ਦੇ 
ਹਵਾਲੇ ਕਰ ਦਿਓ, ਤੁਹਾਨੂੰ ਕੋਈ ਕੁਝ ਨਹੀਂ ਕਹੇਗਾ? ਕਿੰਤੂ ਜਦ ਜਲੇ ਦੇ ਕਹਿਣ ਤੇ ਓਹਨੇ 
ਇਹ ਗੱਲ ਨਾ ਮੰਨੀ, ਤਦ ਸ਼ਾਮ ਸਿੰਘ ਅਟਾਰੀ ਵਾਲੇ ਤੇ ਸੇਵਾ ਸਿੰਘ ਮਜੀਠੇ ਨੇ ਆਪਣੇ 
ਦਸਤੇ ਨੂੰ ਹਮਲਾ ਕਰਨ ਦਾ ਹੁਕਮ ਦਿੱਤਾ, ਇਸ ਤਰ੍ਹਾਂ ਨਾਲ ਲੜ ਭਿੜ ਕੇ ੧੨ ਕੋਹ ਦਾ 
ਫਾਸਲਾ ਚਲੇ ਗਏ। ਪਿੱਛੋਂ ਸਰਦਾਰ ਜਵਾਹਰ ਸਿੰਘ ਦੋ ਤੋਪਾਂ ਤੇ ਕੁਝ ਸਪਾਹੀ ਲੈ ਕੇ ਆ 
ਗਿਆ। ਹੀਰਾ ਸਿੰਘ ਇੱਕ ਪਿੰਡ ਵਿੱਚ ਪਾਣੀ ਪੀਣ ਲੱਗਾ ਸੀ ਕਿ ਉੱਪਰੋਂ ਫੌਜ ਆ ਗਈ, 
ਪਾਣੀ ਪੀਣ ਦਾ ਮੌਕਾ ਨਾ ਮਿਲਿਆ। ਲੜਾਈ ਸ਼ੁਰੂ ਹੋ ਗਈ, ਜਿਸ ਵਿੱਚ ਰਾਜਾ ਹੀਰਾ ਸਿੰਘ, 
ਸੋਹਨ ਸਿੰਘ, ਲਾਭ ਸਿੰਘ ਤੇ ਜਲਾ ਪੰਡਤ ਮਾਰੇ ਗਏ। ਓਸ ਦਾ ਮਾਲ ਧਨ ਜਿੰਨਾ ਸੀ, ਸਿੱਖਾਂ 
ਦੇ ਹੱਥ ਆਇਆ। ਇਹ ਘਟਨਾ ੨੧ ਦਸੰਬਰ ੧੮੪੪ ਦੀ ਹੈ। 

੧੧. ਸੁਦਾਰ ਜਵਾਹਰ ਸਿੰਘ ਵਜ਼ੀਰ ਹੋ ਗਏ 

ਸੁਦਾਰ ਜਵਾਹਰ ਸਿੰਘ ਹੀਰਾ ਸਿੰਘ ਆਦਿਕਾਂ ਨੂੰ ਮਾਰ ਫੌਜ ਲੈ ਕੇ ਲਾਹੌਰ ਪੁੱਜਾ। ਹੀਰਾ ਸਿੰਘ ਦਾ ਸਿਰ 
ਲੁਹਾਰੀ ਦਰਵਾਜ਼ੇ, ਲਾਭ ਸਿੰਘ ਦਾ ਮੋਰੀ ਦਰਵਾਜ਼ੇ, ਸੋਹਨ ਸਿੰਘ ਦਾ ਸ਼ਾਹਅਲਮੀਂ ਦਰਵਾਜ਼ੇ 
`ਤੇ ਬਹੁਤ ਦਿਨ ਲਟਕੇ ਰਹੇ ਤੇ ਪੰਡਤ ਜਲੇ ਦੇ ਸਿਰ ਦੀ ਤਾਂ ਬਹੁਤ ਹੀ ਮਿੱਟੀ ਬਲੀ। ਹਰ 

ਇੱਕ ਹੱਟੀ ਅਰ ਦੁਕਾਨ `ਤੇ ਫਿਰਾਇਆ ਗਿਆ। ਸਾਰੇ ਲੋਕੀਂ ਓਹਦੇ ਹੱਥੋਂ ਤੰਗ ਸਨ। ਕੋਈ 
ਅਜੇਹਾ ਨਹੀਂ ਸੀ, ਜਿਸ ਨੇ ਜਲੇ ਦਾ ਸਿਰ ਵੇਖ ਕੇ ਦੋ ਚਾਰ ਗਾਲ੍ਹਾਂ ਨਾ ਕੱਢੀਆਂ ਹੋਣ। ਹੀਰਾ 
ਸਿੰਘ ਤੇ ਲਾਭ ਸਿੰਘ ਦਾ ਸਿਰ ਗੰਦੀ ਮੋਰੀ ਵਿੱਚ ਸੁੱਟ ਦਿੱਤਾ ਗਿਆ, ਜਿੱਥੋਂ ਕਿਸੇ ਨੇ ਚੁੱਕ ਕੇ 
ਰਾਜਾ ਧਿਆਨ ਸਿੰਘ ਦੀ ਪੁਰਾਣੀ ਹਵੇਲੀ ਵਿੱਚ ਜਾ ਰੱਖਿਆ। ੧੯੦੨ ਬਿਕ੍ਰਮੀ ਨੂੰ ਜਦ ਰਾਜਾ 
ਗੁਲਾਬ ਸਿੰਘ ਲਾਹੌਰ ਲਾਟ ਸਾਹਿਬ ਨੂੰ ਮਿਲਣ ਆਇਆ, ਤਦ ਓਹਨੇ ਆਪਣੇ ਰਿਵਾਜ 
ਅਨੁਸਾਰ ਓਹਨਾਂ ਨੂੰ ਸਾੜ ਦਿੱਤਾ। ਹੁਣ ਇੱਥੇ ਇਹ ਗੱਲ ਵਿਚਾਰ ਗੋਚਰੀ ਹੈ ਕਿ 
ਸੰਧਾਵਾਲੀਆਂ ਨੇ ਸਿੱਖਾਂ ਨੂੰ ਨੁਕਸਾਨ ਪੁਚਾਇਆ ਜਾਂ ਡੋਗਰਿਆਂ ਨੇ। 

ਉਪ੍ਰੋਕਤ ਵਿਥਿਆ ਪੜ੍ਹਨ ਤੋਂ ਇਹ ਗੱਲ ਮਲੂਮ ਹੋਏ ਬਿਨਾਂ ਨਹੀਂ ਰਹਿ ਸਕਦੀ ਕਿ ਸਿੱਖ ਫੌਜ ਤੇ ਸਿੱਖ 
ਸਰਦਾਰਾਂ ਨੂੰ ਲਾਹੌਰ ਦਰਬਾਰ ਨਾਲ ਪ੍ਰੇਮ ਸੀ। ਓਹ ਚਾਹੁੰਦੇ ਸੀ ਕਿ ਮਹਾਰਾਜਾ ਰਣਜੀਤ ਸਿੰਘ 
ਜੀ ਦੀ ਇਹ ਕਾਇਮ ਕੀਤੀ ਸਲਤਨਤ ਕਾਇਮ ਰਹਿ ਜਾਵੇ, ਕਿੰਤੂ ਡੋਗਰਿਆਂ ਨੇ ਆਪਣੇ 
ਸਵਾਰਥ ਤੇ ਲਾਲਚ ਦੇ ਵਾਸਤੇ ਸ਼ਾਹਜ਼ਾਦਾ ਖੜਕ ਸਿੰਘ ਤੇ ਕੰਵਰ ਨੌਨਿਹਾਲ ਸਿੰਘ ਆਦਿਕਾਂ 
ਨਾਲ ਹੀ ਅਜਿਹਾ ਨਿਮਕ ਹਰਾਮੀ, ਨਿਰਦਯਤਾ ਤੇ ਕਠੋਰ ਦਿਲਾਂ ਵਾਲਾ ਸਲੂਕ ਕੀਤਾ ਕਿ 
ਜਿਸ ਦਾ ਉਦਾਹਰਨ ਮਿਲਣਾ ਕਠਨ ਹੈ। ਫਿਰ ਨਾ ਸਿਰਫ ਇਨ੍ਹਾਂ ਨਾਲ ਹੀ ਸਲੂਕ ਕੀਤਾ, 
ਬਲਕਿ ਰਾਣੀ ਚੰਦ ਕੌਰ ਤੇ ਕੰਵਰ ਨੌਨਿਹਾਲ ਸਿੰਘ ਦੀ ਰਾਣੀ ਨੂੰ ਬੜੀ ਬੇਦਰਦੀ ਨਾਲ ਕਤਲ 
ਕਰਵਾਇਆ। ਪਾਠਕ ਸਾਰੇ ਮਾਮਲਿਆਂ ਵਿੱਚ ਜੋ ਲਾਹੌਰ ਦਰਬਾਰ ਦੀ ਤਬਾਹੀ ਦਾ ਕਾਰਨ 
ਹੋਏ, ਡੋਗਰਿਆਂ ਦਾ ਹੱਥ ਪਿਛੇ ਕੰਮ ਕਰਦਾ ਵੇਖਣਗੇ। ਸੰਧਾਵਾਲੀਏ ਵੀ ਜੋ ਕੁਝ ਕੀਤਾ ਇਨ੍ਹਾਂ 
ਦੀ ਚਾਲ ਵਿੱਚ ਆ ਕੇ ਹੀ ਕੀਤਾ। ਜੇ ਓਹਨਾਂ ਨੂੰ ਪੰਜਾਬ ਛੱਡ ਕੇ ਨੱਸਣਾ ਪਿਆ ਤਦ 
ਡੋਗਰਿਆਂ ਦੀ ਸ਼ਰਾਰਤ ਤੋਂ, ਜੇ ਲਾਹੌਰ ਦਰਬਾਰ ਨਾਲ ਓਹਨਾਂ ਦੀ ਵਿਗੜੀ ਤਦ ਡੋਗਰਿਆਂ 
ਦੇ ਕੰਮਾਂ ਤੋਂ, ਤੇ ਜੇ ਇਨ੍ਹਾਂ ਨੇ ਮਹਾਰਾਜਾ ਸ਼ੇਰ ਸਿੰਘ ਤੇ ਸ਼ਾਹਜ਼ਾਦਾ ਪ੍ਰਤਾਪ ਸਿੰਘ ਦੀ ਹੱਤ੍ਯਾ 
ਕੀਤੀ ਤਦ ਇਨ੍ਹਾਂ ਦੇ ਕਹੇ 'ਤੇ। ਅਜੇਹੀ ਹਾਲਤ ਵਿੱਚ ਇਸ ਸਾਰੀ ਤਬਾਹੀ ਤੇ ਬਰਬਾਦੀ ਦਾ 
ਕਾਰਨ ਇਹ ਡੋਗਰੇ ਹੀ ਸਮਝੇ ਜਾਣੇ ਚਾਹੀਦੇ ਹਨ। ਸੰਧਾਵਾਲੀਆ ਦਾ ਇੰਨਾ ਕਸੂਰ ਜ਼ਰੂਰ ਹੈ 
ਕਿ ਓਹ ਡੋਗਰਿਆਂ ਦੀਆਂ ਚਲਾਕੀਆਂ ਨੂੰ ਨਾ ਸਮਝ ਸਕੇ। ਜੇ ਸਮਝੇ ਤਦ ਆਪਣੀ ਕਿਸੇ 
ਕਮਜ਼ੋਰੀ ਦੇ ਕਾਰਨ ਓਹਦਾ ਟਾਕਰਾ ਨਾ ਕਰ ਸਕੇ। 

ਹੀਰਾ ਸਿੰਘ ਦਾ ਵਜ਼ੀਰ ਬਣਦਿਆਂ ਹੀ ਚੁਣ ਚੁਣ ਕੇ ਸਿੱਖਾਂ ਨੂੰ ਮਰਵਾਣਾ ਤੇ ਆਪਣੀਆਂ ਘਰ ਦੀਆਂ 
ਦੁਸ਼ਮਣੀਆਂ ਲਈ ਗੁਲਾਬ ਸਿੰਘ ਤੇ ਚੇਤ ਸਿੰਘ ਨਾਲ ਲੜਾਈਆਂ ਸ਼ੁਰੂ ਰੱਖਣਾ, ਗੁਲਾਬ ਸਿੰਘ 
ਦਾ ਸ਼ਾਹਜ਼ਾਦਾ, ਕਸ਼ਮੀਰਾ ਸਿੰਘ ਤੇ ਪਸ਼ੌਰਾ ਸਿੰਘ ਨਾਲ ਸਲੂਕ ਸਾਫ਼ ਪੁਗਟ ਕਰ ਰਿਹਾ ਹੈ ਕਿ 
ਸਿੱਖ ਸਲਤਨਤ ਦੀ ਤਬਾਹੀ ਤੇ ਬਰਬਾਦੀ ਦਾ ਸਾਰਾ ਭਾਰ ਡੋਗਰਿਆਂ ਦੇ ਸਿਰ `ਤੇ ਹੀ ਹੈ। 

ਸਰਦਾਰ ਜਵਾਹਰ ਸਿੰਘ ਨੇ ਡੋਗਰਿਆਂ ਦੀ ਵਜ਼ੀਰੀ ਮੁਕਾ ਕੇ ਇੰਤਜ਼ਾਮ ਆਪਣੇ ਹੱਥ ਵਿੱਚ ਲਿਆ। 
ਹੀਰਾ ਸਿੰਘ ਡੋਗਰੇ ਨੇ ਫੌਜ ਨੂੰ ਲਾਲਚ ਦੇ ਕੇ ਜੋ ਤਾਕਤ ਬਣਾ ਦਿੱਤੀ ਸੀ, ਉਸ ਦੀਆਂ 
ਪਾਈਆਂ ਅਲਤਾਂ 'ਤੇ ਇਸ ਨੂੰ ਵੀ ਕਿਸੇ ਹੱਦ ਤੱਕ ਚਲਣਾ ਪਿਆ। ਖ਼ਜ਼ਾਨੇ ਵਿੱਚ ਗਹਿਣੇ 
ਆਦਿਕ ਤੁੜਵਾ ਕੇ ਕੰਠੇ ਬਣਵਾਏ ਤੇ ਹਰ ਇੱਕ ਸਿਪਾਹੀ ਨੂੰ ਇੱਕ ਇੱਕ ਕੰਠਾ ਇਨਾਮ 
ਦਿੱਤਾ। 

ਜੰਮੂ ਤੋਂ ਖਰਾਜ ਲੈਣ ਵਾਲਾ ਸੀ, ਸਰਦਾਰ ਸ਼ਾਮ ਸਿੰਘ ਅਟਾਰੀ ਤੇ ਮੇਵਾ ਸਿੰਘ ਮਜੀਠੀਆ ਫੌਜ ਲੈ ਕੇ 
ਜੰਮੂ ਵਲ ਭੇਜੇ ਗਏ। ਰਾਜਾ ਗੁਲਾਬ ਸਿੰਘ ਮੁਕਾਬਲੇ ਲਈ ਨਿੱਕਲਯਾ। ਇੱਕ ਸਖ਼ਤ ਲੜਾਈ 
ਹੋਈ, ਜਿਸ ਵਿੱਚ ਸਰਦਾਰ ਫਤਹ ਸਿੰਘ ਜੋ ਕਿ ਮਹਾਰਾਜਾ ਰਣਜੀਤ ਸਿੰਘ ਦੇ ਪੱਕੇ ਸਾਥੀਆਂ 
ਵਿੱਚੋਂ ਇੱਕ ਸਾਥੀ ਸੀ, ਮਾਰਿਆ ਗਿਆ। ਇਸ ਖ਼ਬਰ ਨੇ ਖਾਲਸੇ ਦੇ ਗੁੱਸੇ ਨੂੰ ਆਪੇ ਤੋਂ 
ਬਾਹਰ ਕਰ ਦਿੱਤਾ ਤੇ ਜੋਸ਼ ਵਿੱਚ ਆ ਕੇ ਦਰਯਾਏ ਤੋਂ ਵੀ ਲੰਘ ਕੇ ਖ਼ਾਸ ਸ਼ਹਿਰ ਜੰਮੂ `ਤੇ 
ਧਾਵਾ ਬੋਲ ਦਿੱਤਾ। 

ਗੁਲਾਬ ਸਿੰਘ ਖਾਲਸਾ ਫੌਜ ਦੀ ਹਿੰਮਤ ਤੇ ਬਹਾਦਰੀ ਤੋਂ ਅਨਜਾਣ ਨਹੀਂ ਸੀ, ਉਹਨੂੰ ਡੋਗਰਿਆਂ ਦੇ 
ਬਲ ਦਾ ਵੀ ਪਤਾ ਸੀ। ਝੱਟ ਸਿੱਖਾਂ ਨਾਲ ਸੁਲਾਹ ਦੀ ਗੱਲ ਸ਼ੁਰੂ ਕਰ ਦਿੱਤੀ ਤੇ ਬੇਨਤੀ ਕੀਤੀ 
ਕਿ ਖਾਲਸਾ ਜੀ! ਮੈਂ ਆਪਣੇ ਖਾਨਦਾਨ ਦਾ ਅੰਤਮ ਮਨੁੱਖ ਹਾਂ। ਮੈਂ ਹੁਣ ਤਕ ਖਾਲਸੇ ਦਾ 
ਦਾਸ ਰਿਹਾ ਹਾਂ ਤੇ ਅੱਗੋਂ ਨੂੰ ਵੀ ਦਾਸ ਹੀ ਰਹਾਂਗਾ। ਮੈਂ ਜੋ ਕੁਛ ਰੱਖਯਾ ਤੇ ਇਕੱਠਾ ਕੀਤਾ ਹੈ, 
ਖਾਲਸੇ ਦਾ ਹੀ ਹੈ ਤੇ ਫਿਰ ਰਾਜਾ ਧਿਆਨ ਸਿੰਘ ਮਰਦੀ ਵਾਰ ਜਿਸ ਦੱਬੇ ਹੋਏ ਰੁਪਯੇ ਦਾ 
ਜ਼ਿਕਰ ਕਰ ਗਿਆ ਹੈ, ਓਹਦਾ ਮੈਨੂੰ ਹੀ ਪਤਾ ਹੈ। ਜੇ ਮੈਨੂੰ ਮਾਰ ਦੇਵੋਗੇ ਤਦ ਓਹ ਖ਼ਜ਼ਾਨਾ 
ਧਰਤੀ ਦੇ ਹੇਠ ਦੱਬਿਆ ਰਹਿ ਜਾਏਗਾ। ਕਿਸੇ ਦੇ ਕੰਮ ਨਾ ਆਵੇਗਾ? ਮੈਂ ਖਾਲਸਾ ਪੰਥ ਦੇ 
ਟਾਕਰੇ `ਤੇ ਹੱਥ ਨਹੀਂ ਚੱਕਣਾ, ਅੱਗੋਂ ਤੁਸੀਂ ਜਿਵੇਂ ਚਾਹੋ ਕਰੋ। ਇਹ ਬੇਨਤੀ ਕਰ ਕੇ ੩ ਲੱਖ 
ਰੁਪਯਾ ਊਠਾਂ `ਤੇ ਲਦਵਾ ਕੇ ਭੇਜਿਆ। ਖਾਲਸਾ ਦਿਲ ਦਾ ਸਾਫ਼ ਹੋਣ ਕਰ ਕੇ ਛੇਤੀ ਹੀ ਪਤੀਜ਼ 
ਜਾਂਦਾ ਹੈ। ਸੋ ਗੁਲਾਬ ਸਿੰਘ ਦੀਆਂ ਇਨ੍ਹਾਂ ਗੱਲਾਂ ਦੇ ਵਿੱਚ ਆ ਗਿਆ। ਇਹ ਰਕਮ ਲੈਣੀ 
ਪੁਵਾਨ ਕਰ ਲਈ ਤੇ ਹਿਸਾਬ ਸਮਝਾਣ ਵਾਸਤੇ ਗੁਲਾਬ ਸਿੰਘ ਨੂੰ ਲਾਹੌਰ ਤਕ ਨਾਲ ਆਂਦਾ। 

੧੮੪੫ ਨੂੰ ਰਾਜਾ ਗੁਲਾਬ ਸਿੰਘ ਲਾਹੌਰ ਪੁੱਜਾ। ਰਾਣੀ ਜਿੰਦਾਂ ਨੇ ਓਹਦੀ ਬੜੀ ਇੱਜ਼ਤ ਕੀਤੀ। 

ਵਜ਼ੀਰੀ ਦਾ ਅਹੁਦਾ ਓਸੇ ਨੂੰ ਦੇਣਾ ਚਾਹਿਆ, ਕਿੰਤੂ ਰਾਣੀ ਜਿੰਦਾਂ ਦਾ ਭਰਾ ਜਵਾਹਰ ਸਿੰਘ ਆਪ ਵਜ਼ੀਰ 
ਬਣਨਾ ਚਾਹੁੰਦਾ ਸੀ। ਸੋ ੧੪ ਮਈ ੧੮੪੫ ਈਸਵੀ ਨੂੰ ਜਵਾਹਰ ਸਿੰਘ ਨੂੰ ਹੀ ਵਜ਼ੀਰ 
ਬਣਾਇਆ ਗਿਆ ਤੇ ਲਾਲ ਸਿੰਘ ਓਹਦਾ ਸਹਾਇਕ ਬਣਾ ਕੇ ਰਾਜੇ ਦਾ ਖ਼ਿਤਾਬ ਉਸ ਨੂੰ 
ਦਿੱਤਾ ਗਿਆ। ਰਾਜਾ ਗੁਲਾਬ ਸਿੰਘ ਦਰਬਾਰ ਵਿੱਚ ਇਸ ਤਰ੍ਹਾਂ ਦੀਆਂ ਬਦਲੀਆਂ ਵੇਖ ਖਰਾਜ 
ਦੇਣ ਦਾ ਇਕਰਾਰ ਕਰ ਕੇ ਜੰਮੂ ਚਲਾ ਗਿਆ। ਇਨ੍ਹਾਂ ਹੀ ਦਿਨਾਂ ਵਿੱਚ ਮੂਲਰਾਜ ਸੂਬੇਦਾਰ 
ਮੁਲਤਾਨ ਤੋਂ ਵੀ ਦੋ ਲੱਖ ਦੇ ਲਗਭਗ ਰੁਪਯਾ ਖਰਾਜ ਦਾ ਵਸੂਲ ਹੋਇਆ। 

ਹੁਣ ਮੁੜ ਕੇ ਰਾਜਾ ਗੁਲਾਬ ਸਿੰਘ ਨੇ ਇੱਕ ਨਵੀਂ ਚਾਲ ਚਲੀ। ਉਹ ਇਹ ਸੀ ਕਿ ਇੱਕ ਪਾਸੇ ਤਾਂ 
ਕੰਵਰ ਪਸ਼ੌਰਾ ਸਿੰਘ ਨੂੰ ਮੱਦਦ ਦੇ ਕੇ ਲਾਹੌਰ ਦਾ ਤਖ਼ਤ ਦੁਵਾਣ ਦਾ ਲਾਲਚ ਦਿੱਤਾ, ਅਤੇ ਦੂਜੇ 
ਪਾਸੇ ਜਵਾਹਰ ਸਿੰਘ ਨੂੰ ਇਹ ਪੱਟੀ ਪੜ੍ਹਾਈ ਕਿ ਜਦ ਤਕ ਤੁਸੀਂ ਕੰਵਰ ਪਸ਼ੌਰਾ ਸਿੰਘ ਨੂੰ 
ਜੇਹੜਾ ਤਖ਼ਤ ਦਾ ਵਾਰਸ ਬਣ ਬੈਠਾ ਹੈ, `ਨਾ ਕਢੋਗੇ ਉਦੋਂ ਤਕ ਆਪਣੀ ਬਾਦਸ਼ਾਹੀ ਪੱਕੀ ਨ 
ਸਮਝੋ। ਇਸ ਗੱਲ ਤੋਂ ਰਾਜਾ ਗੁਲਾਬ ਸਿੰਘ ਦਾ ਇਹ ਮਨੋਰਥ ਸੀ ਕਿ ਜਦ ਜਵਾਹਰ ਸਿੰਘ 
ਪਸ਼ੌਚਾ ਸਿੰਘ ਨੂੰ ਮਰਵਾ ਦੇਵੇਗਾ, ਤਦ ਖਾਲਸਾ ਫੌਜ ਉਸ ਦੀ ਜਾਨੀ ਦੁਸ਼ਮਨ ਹੋ ਜਾਵੇਗੀ ਅਤੇ 
ਇਸ ਦਾ ਸਿੱਟਾ ਉਸ ਦੀ ਮਨਸ਼ਾ ਅਨੁਸਾਰ ਹੀ ਹੋਇਆ। 

ਜਦ ਕੰਵਰ ਪਸ਼ੌਰਾ ਸਿੰਘ ਖਾਲਸਾ ਫੌਜ ਨੂੰ ਆਪਣੇ ਨਾਲ ਰਲਾ ਕੇ ਲਾਹੌਰ ਗਿਆ, ਤਦ ਫੌਜੀ ਅਫਸਰ 
ਉਸ ਨੂੰ ਅੱਗੋਂ ਲੈਣ ਗਏ। ਰਾਣੀ ਨੇ ਵੀ ਦਰਬਾਰ ਵਿੱਚ ਉਸ ਦੀ ਇੱਜ਼ਤ ਆਪਣੇ ਪੁੱਤ੍ਰ ਦਲੀਪ 
ਸਿੰਘ ਜਿਡੀ ਕੀਤੀ, ਪਰ ਜਵਾਹਰ ਸਿੰਘ ਇਸ ਗੱਲ ਤੋਂ ਬੜਾ ਨਾਰਾਜ਼ ਹੋਇਆ। ਕੰਵਰ 
ਸਾਹਿਬ ਨੇ ਬੁੱਧੂ ਦੇ ਆਵੇ ਕੋਲ ਅੰਟੀਟੇਬਾਇਲ ਸਾਹਿਬ ਦੇ ਮਕਾਨ ਵਿੱਚ ਡੇਰਾ ਲਾਇਆ; ਨੇੜੇ 
ਹੀ ਸੀ ਕਿ ਸਾਰੀ ਫੌਜ ਉਸ ਦੇ ਨਾਲ ਹੋ ਕੇ ਰਾਜ ਦਵਾ ਦੇਂਦੀ, ਪਰ ਜਵਾਹਰ ਸਿੰਘ ਨੂੰ ਇਸ 
ਗੱਲ ਦਾ ਪਤਾ ਲੱਗ ਗਿਆ ਅਤੇ ਉਸ ਨੇ ਜਲਦੀ ਹੀ ਆਪਣੀ ਭੈਣ ਕੋਲੋ” ਸਲਾਹ ਲੈ ਕੇ ਫੌਜ 
ਨੂੰ ਪੰਜੀ ੨ ਰੁਪਯੇ ਦਾ ਕੈਂਠਾ ਦੇਣ ਦਾ ਇਕਰਾਰ ਕੀਤਾ, ਅਤੇ ਪਸ਼ੌਰਾ ਸਿੰਘ ਦੀ ਮਦਦ ਤੋਂ 
ਰੋਕ ਲੀਤਾ। ਫੌਜ ਦੇ ਨੰਬਰਦਾਰਾਂ ਨੇ ਪਸ਼ੌਰਾ ਸਿੰਘ ਨੂੰ ਇਹ ਕਹਿ ਕੇ ਵਾਪਸ ਕਰ ਦਿੱਤਾ ਕਿ 
ਹੁਣ ਤੁਸੀਂ ਵਾਪਸ ਚਲੇ ਜਾਵੋ, ਕਿਉਂ ਜੋ ਹੁਣ ਮੌਕਿਆਂ ਨਹੀਂ ਅਤੇ ਜਦ ਅਸੀਂ ਬੁਲਾਵਾਂਗੇ, 
ਉਸ ਵੇਲੇ ਤੁਸਾਂ ਆ ਜਾਣਾ। ਅਸੀਂ ਤੁਹਾਨੂੰ ਲਾਹੌਰ ਦਾ ਤਖ਼ਤ ਜ਼ਰੂਰ ਦਵਾਵਾਂਗੇ। 

ਹੁਣ ਪਸ਼ੌਰਾ ਸਿੰਘ ਨੇ ਮੁੜ ਕੇ ਐਸੀ ਹਿੰਮਤ ਕੀਤੀ ਕਿ ਅਟਕ ਦਾ ਕਿਲ੍ਹਾ ਫਤਹ ਕਰ ਲੀਤਾ ਅਤੇ ਜਦ 
ਨੇੜੇ ਤੇੜੇ ਦੇ ਸਾਰੇ ਮੁਸਲਮਾਨ ਤੇ ਪਠਾਨ ਉਸ ਦੇ ਨਾਲ ਹੋ ਗਏ ਤਦ ਦੋਸਤ ਮੁਹੰਮਦ ਖਾਂ 
ਕਾਬਲ ਦੇ ਬਾਦਸ਼ਾਹ ਨਾਲ ਚਿੱਠੀ ਚਪੱਠੀ ਲਿਖਣੀ ਅਰੰਭ ਦਿੱਤੀ। ਜਦ ਜਵਾਹਰ ਸਿੰਘ ਨੇ 

ਸੁਣਿਆ ਕਿ ਪਸ਼ੋਰਾ ਸਿੰਘ ਨੇ ਅਟਕ ਦਾ ਕਿਲ੍ਹਾ ਫਤਹ ਕਰ ਲੀਤਾ ਹੈ ਅਤੇ ਬਗ਼ਾਵਤ ਕਰਨੀ 
ਸ਼ੁਰੂ ਕਰ ਦਿੱਤੀ ਹੈ ਅਤੇ ਕਾਬਲ ਦੇ ਬਾਦਸ਼ਾਹ ਕੋਲੋਂ ਮੱਦਦ ਲੈ ਕੇ ਲਾਹੌਰ 'ਤੇ ਚੜ੍ਹਾਈ ਕਰਨ 
ਦਾ ਇਰਾਦਾ ਵੀ ਕੀਤਾ ਹੋਯਾ ਹੈ ਤਾਂ ਉਸ ਨੇ ਉਸੇ ਵੇਲੇ ਲਾਹੌਰ ਤੋਂ ਇੱਕ ਤਗੜੀ ਫੌਜ ਪਸ਼ੋਰਾ 
ਸਿੰਘ ਦੇ ਨਾਲ ਯੁੱਧ ਕਰਨ ਲਈ ਭੇਜੀ, ਪਰ ਉਸ ਫੌਜ ਨੇ ਉੱਥੇ ਜਾ ਕੇ ਪਸ਼ੋਰਾ ਸਿੰਘ ਅੱਗੇ 
ਹਥਯਾਰ ਸੁਟ ਦਿੱਤੇ। ਤਦ ਜਵਾਹਰ ਸਿੰਘ ਨੇ ਆਪਣੇ ਦੋਸਤ ਫਤਹ ਖਾਂ ਟਵਾਨਾ ਨੂੰ ਡੇਰਾ 
ਅਸਮਾਈਲ ਖਾਂ ਤੋਂ ਅਤੇ ਚਤਰ ਸਿੰਘ ਅਟਾਰੀ ਵਾਲੇ ਨੂੰ; ਜਿਸ ਦੀ ਧੀ ਦਲੀਪ ਸਿੰਘ ਨਾਲ 
ਮੰਗੀ ਹੋਈ ਸੀ, ਨੌਸ਼ਹਿਰੇ ਤੋਂ ਸ਼ਾਹਜ਼ਾਦੇ ਨਾਲ ਯੁੱਧ ਕਰਨ ਲਈ ਹੁਕਮ ਦਿੱਤਾ। ਦੋਨੋਂ ਸਰਦਾਰ 
ਆਪਣੀ ਆਪਣੀ ਫੌਜ ਲੈ ਕੇ ਅਟਕ ਗਏ। ਪਸ਼ੌਰਾ ਸਿੰਘ ਨੂੰ ਤਾਕਤਵਰ ਸਮਝ ਕੇ ਉਨ੍ਹਾਂ ਦਗੇ 
ਜਾਗੀਰ ਅਤੇ ਇੱਕ ਲਖ ਰੁਪਯੇ ਦੀ ਹੋਰ ਜਾਗੀਰ ਅਤੇ ਬਾਦਸ਼ਾਹੀ ਇੱਜ਼ਤ ਦਰਬਾਰ ਵਿੱਚ 
ਮਿਲਣ ਦੀ ਲਿਖਤ ਵਜ਼ੀਰ ਦੇ ਦਸਖ਼ਤਾਂ ਵਾਲੀ ਵਿਖਾਈ ਤੇ ੧੨ ਦਿਨ ਸੁਲਾਹ ਲਈ ਗੱਲਾਂ 
ਕਰ ਕੇ ਸੁਲਾਹ ਤੇ ਰਾਜ਼ੀ ਕਰ ਲਿਆ ਤੇ ਕਿਲ੍ਹਾ ਖ਼ਾਲੀ ਕਰਵਾ ਕੇ ਕੰਵਰ ਨਾਲ ਬੜੀ ਇੱਜ਼ਤ 
ਨਾਲ ਪੇਸ਼ ਆਏ। ਕੰਵਰ ਉਨ੍ਹਾਂ ਦੀਆਂ ਸੁਗੰਧਾਂ ਅਤੇ ਵਤੀਰੇ ਨੂੰ ਦੇਖ ਕੇ ੩੦ ਅਗਸਤ ਨੂੰ 
ਕਿਲ੍ਹਾ ਛੋੜ ਕੇ ਉਨ੍ਹਾਂ ਨਾਲ ਟੁਰ ਪਿਆ ਉਹਨਾਂ ਬੇਈਮਾਨਾਂ ਨੇ ਸ਼ਾਹਜ਼ਾਦੇ ਨੂੰ ਬੜੇ ਦਿਨ ਸੈਰ 
ਅਤੇ ਸ਼ਿਕਾਰ ਵਿੱਚ ਲਾਈ ਰੱਖਿਆ ਅਤੇ ਮੁਹੱਬਤ ਕਰਦੇ ਰਹੇ। ਥੋੜ੍ਹੇ ਦਿਨਾਂ ਪਿੱਛੋਂ ਜਵਾਹਰ 
ਸਿੰਘ ਨੇ ਚਤਰ ਸਿੰਘ ਨੂੰ ਪੰਜੇ ਸਾਹਿਬ ਇੱਕ ਚਿੱਠੀ ਲਿਖੀ ਕਿ ਤੁਸਾਂ ਉਸ ਨੂੰ ਕਿਉ ਇਤਨੇ 
ਦਿਨ ਜੀਵਨ ਦਿੱਤਾ ਹੈ? ਜੇ ਤੁਸੀਂ ਮੇਰੇ ਮਿਤ੍ਰ ਹੋ ਤਾਂ ਉਸ ਨੂੰ ਮਾਰ ਦੇਵੋ। ਇਹ ਚਿੱਠੀ 
ਪੜ੍ਹਦਿਆਂ ਹੀ ਉਨ੍ਹਾਂ ਨੇ ਧੋਖੇ ਨਾਲ ਸੁਤੇ ਹੋਏ ਸ਼ਾਹਜ਼ਾਦੇ ਨੂੰ ਪਕੜ ਲੀਤਾ ਅਤੇ ਉਸ ਨੂੰ ਅਟਕ 
ਦੇ ਕਿਲ੍ਹੇ ਵਿੱਚ ਲੈ ਜਾ ਕੇ ਉਸ ਹਨੇਰੇ ਬੁਰਜ ਜਿਸ ਦਾ ਨਾਮ “ਕਾਲਾ ਬੁਰਜ” ਹੈ, ਕਤਲ ਕਰ 
ਦਿੱਤਾ ਅਤੇ ਮੁਰਦਾ ਸਰੀਰ ਦਰਯਾ ਅਟਕ ਵਿੱਚ ਸੁਟ ਦਿੱਤਾ। 

ਭਾਵੇਂ ਜੁਵਾਹਰ ਸਿੰਘ ਨੇ ਕੰਵਰ ਪਸ਼ੋਰਾ ਸਿੰਘ ਦੀ ਮੌਤ ਸੁਣ ਕੇ ਖ਼ੁਸ਼ੀ ਮਨਾਈ, ਪਰ ਜਦ ਖਾਲਸਾ ਫੌਜ 
ਆਦਿ) ਗੁਲਾਬ ਸਿੰਘ ਦੇ ਵਕੀਲਾਂ ਨੇ ਫੌਜ ਨੂੰ ਇਤਨਾ ਭੜਕਾਯਾ ਕਿ ਫੌਜ ਨੇ ਕਸਮ ਖਾ 
ਲੀਤੀ ਕਿ ਜਦ ਤਕ ਅਸੀਂ ਸ਼ਾਹਜ਼ਾਦੇ ਦਾ ਬਦਲਾ ਜਵਾਹਰ ਸਿੰਘ ਕੋਲੋਂ ਨਾ ਲੈ ਲਵਾਂਗੇ, 
ਉਤਨਾ ਚਿਰ ਸਾਨੂੰ ਰੋਟੀ ਖਾਣੀ ਹਰਾਮ ਹੈ। ਇਸ ਲਈ ਜਵਾਹਰ ਸਿੰਘ ਨੂੰ ਖਾਲਸਾ ਫੌਜ ਦੇ 
ਸਾਹਮਣੇ ਬੁਲਾਇਆ। ਪਹਿਲਾਂ ਤਾਂ ਜਵਾਹਰ ਸਿੰਘ ਨੇ ਫੌਜ ਦੇ ਸਰਦਾਰਾਂ ਨੂੰ ਵੱਢੀ ਦੇ ਕੇ 
ਬਚਣਾ ਚਾਹਿਆ, ਪਰ ਉਸ ਦੀ ਚਾਲ ਕਾਮਯਾਬ ਨ ਹੋਈ। ਰਾਣੀ ਸਾਹਿਬਾ ਨੇ ਤਨਖਾਹ ੧੫ 
ਰੁਪਏ ਕਰ ਦੇਣ ਦਾ ਇਕਰਾਰ ਕੀਤਾ ਅਤੇ ਬੜੀ ਮਿੰਨਤ ਮੁਥਾਜੀ ਕੀਤੀ ਕਿ ਕਿਸੇ ਤਰ੍ਹਾਂ ਮੇਰੇ 
ਭਰਾ ਦੀ ਜਾਨ ਬਚ ਜਾਵੇ, ਪਰ ਇਹ ਤਦਬੀਰਾਂ ਅਧੂਰੀਆਂ ਹੀ ਰਹੀਆਂ ਕਿਉਂ ਜੋ ਰਾਜਾ 
ਗੁਲਾਬ ਸਿੰਘ ਨੇ ਆਪਣੇ ਸਰਦਾਰਾਂ ਦੇ ਰਾਹੀਂ ਫੌਜ ਨੂੰ ਅਠਾਰਾਂ ਰੁਪਯੇ ਦੇਣ ਦਾ ਇਕਰਾਰ 
ਕੀਤਾ ਹੋਇਆ ਸੀ। ੧੨ ਸਤੰਬਰ ੧੮੪੫ ਨੂੰ ਜਦ ਬੇਅੰਤ ਫੌਜ ਕਰਨੈਲ ਪ੍ਰਿਥੀ ਸਿੰਘ ਨਾਲ 
ਤੋਪਖਾਨਾ ਲੈ ਕੇ ਕਿਲ੍ਹੇ ਵਲ ਗਈ ਤਾਂ ਜਵਾਹਰ ਸਿੰਘ ਨੇ ਕਿਲ੍ਹੇ ਵਿੱਚ ਰਹਿਣਾ ਬੇਅਰਥ 
ਸਮਝਿਆ। ਸੋ ਆਪਣੀ ਭੈਣ ਰਾਣੀ ਜਿੰਦਾਂ ਨੂੰ ਅਤੇ ਭਣੇਵੇਂ ਮਹਾਰਾਜਾ ਦਲੀਪ ਸਿੰਘ ਨੂੰ ਨਾਲ 
ਲੈ ਹਾਥੀ ਉੱਤੇ ਚੜ੍ਹ ਸਣੇਂ ਇੱਕ ਹਜ਼ਾਰ ਸਵਾਰ ਦੇ ਦੁਸ਼ਮਨ ਨੂੰ ਵੱਢੀ ਦੇਣ ਲਈ ਜਦ ਕਿਲ੍ਹੇ 
ਫੌਜ ਛਾਵਣੀ ਵਿੱਚ ਲੈ ਗਿਆ। ਜਦ ਜਵਾਹਰ ਸਿੰਘ ਫੌਜ ਦੇ ਸਾਹਮਣੇ ਪੁੱਜਾ ਤਦ ਫੌਜ ਨੇ ਬੜੀ 
ਸਜ ਧਜ ਨਾਲ ਸਲਾਮੀ ਲੀਤੀ, ਉਸ ਵੇਲੇ ਕਰਨੈਲ ਲਾਲ ਸਿੰਘ ਮਗਰਚੀਆਂ ਨੇ ਆਪਣੀ ਫੌਜ 
ਵਿੱਚ ਉਤ੍ਨ ਲਈ ਬਹੁਤ ਕੁਝ ਕਹਿਆ ਅਤੇ ਸੁਲਾਹ ਸਫ਼ਾਈ ਦਾ ਝਾਂਸਾ ਦਿੱਤਾ ਅਤੇ ਇਹ ਭੀ 
ਕਿਹਾ ਕਿ ਪਹਿਲਾਂ ਅਸੀਂ ਮਰਾਂਗੇ ਫਿਰ ਕੋਈ ਤੁਹਾਡੀ ਹਵਾ ਵਲ ਦੇਖੇਗਾ। ਜਵਾਹਰ ਸਿੰਘ ਨੇ 

ਵੀ ਕਹਿਆ ਕਿ ਫੌਜ ਮੇਰਾ ਨੁਕਸਾਨ ਨਹੀਂ ਚਾਹੁੰਦੀ ਅਤੇ ਨਾ ਹੀ ਮੈਂ ਤੁਹਾਨੂੰ ਲੜਾਉਣਾ 
ਚਾਹੁੰਦਾ ਹਾਂ। ਜਦ ਉਹ ਜਰਨੈਲ ਫੌਜ ਵਿੱਚ ਗਿਆ ਤਾਂ ਫੌਜ ਨੇ ਇੱਕੋ ਵੇਰੀ ਵਜ਼ੀਰ ਜਵਾਹਰ 
ਸਿੰਘ ਤੇ ਹੱਲਾ ਕਰ ਦਿੱਤਾ। ਹਾਥੀ ਨੂੰ ਬਠਾ ਕੇ ਵਜ਼ੀਰ ਕੋਲੋਂ ਪੁਛਿਆ ਕਿ ਤੂੰ ਕੰਵਰ ਪਸ਼ੋਰਾ 
ਸਿੰਘ ਨੂੰ ਕਿਉਂ ਮਰਵਾਇਆ ਹੈ? ਹਾਲੀ ਉਹ ਜਵਾਬ ਦੇਣ ਹੀ ਲੱਗਾ ਸੀ ਕਿ ਇੱਕ ਜਮਾਂਦਾਰ 
ਨੇ ਮਹਾਰਾਜਾ ਦਲੀਪ ਸਿੰਘ ਨੂੰ ਉਸ ਦੀ ਗੋਦ ਵਿੱਚੋਂ ਖੋਹ ਲੀਤਾ ਅਤੇ ਇੱਕ ਹੋਰ ਸਪਾਹੀ ਨੇ 
ਉਸ ਦੀ ਕੱਛ ਵਿੱਚ ਸੰਗੀਨ ਖੋਭ ਦਿੱਤੀ, ਦੂਜੇ ਸਪਾਹੀ ਨੇ ਮੱਥੇ ਵਿੱਚ ਦੀ ਗੋਲੀ ਪਾਰ ਬੁਲਾਈ 
ਜਿਸ ਦੇ ਨਾਲ ਉਹ ਮਰ ਗਿਆ। ਉਸ ਦੀ ਲਾਸ਼ ਹੋਦੇ ਵਿੱਚੋਂ ਸੁੱਟ ਕੇ ਟੋਟੇ ਟੋਟੇ ਕੀਤੀ ਗਈ। 
ਬਾਬਾ ਰਤਨ ਸਿੰਘ ਤੇ ਸਰਦਾਰ ਚੇਤ ਸਿੰਘ ਆਦਿ ਵਜ਼ੀਰ ਦੇ ਥੋੜੇ ਜਿੰਨੇ ਆਦਮੀ ਜਿਨ੍ਹਾਂ ਉਸ 
ਵੇਲੇ ਸ੍ਰੀ ਸਾਹਿਬ ਚੁੱਕੀ, ਮਾਰੇ ਗਏ। ਉਸ ਦੀ ਭੈਣ ਰਾਣੀ ਜਿੰਦਾਂ ਨੂੰ ਰੋਂਦਿਆਂ ਅਤੇ 
ਕੁਰਲਾਂਦਿਆਂ ਨੂੰ ਇੱਕ ਤੰਬੂ ਵਿੱਚ ਲੈ ਗਏ, ਜਿੱਥੇ ਓਹ ਸਾਰੀ ਰਾਤ ਰੋਂਦੀ ਅਰ ਫੌਜ ਨੂੰ ਗਾਲ੍ਹਾਂ 
ਦਿੰਦੀ ਰਹੀ ਅਤੇ ਸ਼ੋਕ ਨਾਲ ਹੱਥ ਮਲਦੀ ਰਹੀ। ਜਿਤਨਾ ਮਾਲ ਅਤੇ ਅਸ਼ਰਫੀਆਂ ਖਾਲਸਾ 
ਫੌਜ ਨੂੰ ਵੱਢੀ ਦੇਣ ਲਈ ਕਿਲ੍ਹੇ ਵਿੱਚੋਂ ਨਿੱਕਲੀਆਂ ਸਨ ਉਹ ਸਾਰੇ ਦਾ ਸਾਰਾ ਮਾਲ ਮਤਾ ਫੌਜ 
ਨੇ ਲੁੱਟ ਲੀਤਾ। ਜਿਸ ਵੇਲੇ ਦਿਨ ਚੜ੍ਹਿਆ ਤਾਂ ਰਾਣੀ ਨੂੰ ਉਸ ਦੇ ਭਰਾ ਦੀ ਲਾਸ਼ ਦਿੱਤੀ ਗਈ, 
ਓਹ ਰੋਂਦੀ ਪਿਟਦੀ ਆਪਣੇ ਭਰਾ ਦੀ ਲਾਸ਼ ਲੈ ਕੇ ਸ਼ਹਿਰ ਨੂੰ ਚਲੀ ਗਈ, ਅਤੇ ਮਸਤੀ 
ਦਰਵਾਜ਼ੇ ਦੇ ਬਾਹਰ ਸਾੜਨ ਲਈ ਤਯਾਰੀ ਕੀਤੀ। 

ਰਾਣੀ ਜਿੰਦਾਂ ਨੇ ਇਹ ਹਾਲ ਦੇਖ ਕੇ ਆਪਣੇ ਭਰਾ ਦੇ ਵੈਰਾਗ ਵਿੱਚ ਆਪਣੀ ਛਾਤੀ ਅਤੇ ਮੂੰਹ ਨੂੰ ਸੁਜਾ 
ਲੀਤਾ ਅਤੇ ਐਸੇ ਵਿਰਲਾਪ ਕਰਦੀ ਸੀ, ਕਿ ਜਿਸ ਨੂੰ ਪੱਥਰ ਦਿਲ ਸੁਣ ਕੇ ਮੋਮ ਹੋ ਜਾਂਦੇ 
ਸਨ। ਇਹ ਰੋ ਰੋ ਕੇ ਕਹਿੰਦੀ ਸੀ, ਜਿਤਨਾ ਚਿਰ ਮੈਂ ਇਸ ਫੌਜ ਦਾ ਸਤਯਾਨਾਸ ਨਾ ਕਰ 
ਲਵਾਂਗੀ, ਉਤਨਾ ਚਿਰ ਅੰਨ ਪਾਣੀ ਖਾਣਾ ਬੇਅਰਥ ਹੈ। 

ਜਵਾਹਰ ਸਿੰਘ ਨੇ ਤਾਂ ਆਪਣਾ ਕੀਤਾ ਪਾ ਲੀਤਾ। ਉਧਰ ਰਾਜਾ ਗੁਲਾਬ ਸਿੰਘ ਦੀ ਮੁਰਾਦ ਪੂਰੀ ਹੋ 
ਗਈ। ਹੁਣ ਕੰਵਰ ਪਸ਼ੌਰਾ ਸਿੰਘ ਦਾ ਬਦਲਾ ਲੈ ਕੇ ਸ਼ਾਹੀ ਫੌਜ ਰਾਣੀ ਦੀਆਂ ਮਿੰਨਤਾਂ 
ਮੁਥਾਜੀਆਂ ਕਰਨ ਲੱਗ ਪਈ ਅਤੇ ਹੱਥ ਜੋੜ ਕੇ ਅਰਜ਼ ਕੀਤੀ ਕਿ ਇਹ ਸਭ ਪ੍ਰਮੇਸ਼ਰ ਦਾ 
ਭਾਣਾ ਸੀ, ਇਹ ਤਾਂ ਜਵਾਹਰ ਸਿੰਘ ਦੇ ਨਸੀਬਾਂ ਦਾ ਕੰਮ ਸੀ ਜੇਹੜਾ ਉਸ ਪਸ਼ੌਰਾ ਸਿੰਘ ਨੂੰ 
ਮਰਵਾਇਆ ਸੀ। ਹੁਣ ਤੁਸੀਂ ਜੋ ਹੁਕਮ ਕਰੋ, ਉਹ ਕਰੀਏ? ਰਾਣੀ ਨੇ ਕਿਹਾ ਕਿ ਮੇਰੇ ਭਰਾ 
ਦੇ ਮਰਵਾਣ ਲਈ ਕੋਸ਼ਸ਼ ਕੀਤੀ ਹੈ ਅਤੇ ਬਹੁਤ ਸਾਰਾ ਰੁਪਯਾ ਵੱਢੀ ਦਿੱਤੀ ਹੈ, ਮੇਰੇ ਪਾਸ 
ਲਿਆਵੋ ਤਦ ਮੈਂ ਰਾਜ਼ੀ ਹੋਵਾਂਗੀ। ਇਸ ਮਤੇ ਲਈ ਬਹੁਤ ਦਿਨ ਸਮਨ ਬੁਰਜ ਵਿੱਚ ਇਕਤ੍ਰਤਾਂ 
ਹੁੰਦੀਆਂ ਰਹੀਆਂ। ਪਹਿਲਾਂ ਤਾਂ ਜਰਨੈਲ ਕੋਰਟ ਵਾਲੀ ਫੌਜ ਜਿਸ ਨੇ ਵਜ਼ੀਰ ਨੂੰ ਮਾਰਿਆ ਸੀ, 
ਬਚਾਉਣ ਦੀ ਕੋਸ਼ਸ਼ ਕੀਤੀ। ਪਰ ਜਦ ਉਹ ਲੜਾਈ ਤੇ ਤੁਲ ਗਏ, ਤਦ ਸਿਰਫ ਦੀਵਾਨ 
ਜਵਾਹਰ ਮੱਲ ਅਤੇ ਪੰਜ ਸਪਾਹੀਆਂ ਨੂੰ ਕੈਦ ਕਰ ਕੇ ਰਾਣੀ ਸਾਹਿਬਾਂ ਕੋਲ ਘੱਲ ਦਿਤੇ ਅਤੇ 
ਪ੍ਰਿਥੀ ਸਿੰਘ ਜੰਮੂ ਨੂੰ ਨੱਸ ਗਏ। ਜਦ ਰਾਣੀ ਸਾਹਿਬਾ ਨੇ ਫੌਜ ਨੂੰ ਆਪਣੇ ਭਰਾ ਦਾ ਖ਼ੂਨ 
ਮੁਆਫ ਕਰ ਦਿੱਤਾ ਅਤੇ ਸਾਰੀ ਫੌਜ ਹੁਕਮ ਮੰਨਣ ਲੱਗ ਪਈ ਤਦ ਰਾਣੀ ਸਾਹਿਬ ਨੇ ਕਹਿਆ 
ਕਿ ਜਿਸ ਨੂੰ ਤੁਹਾਡਾ ਦਿਲ ਮੰਨੇ ਵਜ਼ੀਰ ਬਨਾ ਲਵੋ, ਮੈਨੂੰ ਉਸ ਵਿੱਚ ਕੋਈ ਉਜ਼ਰ ਨਹੀਂ। 
ਇਹ ਗੱਲ ਰਾਣੀ ਫੌਜ ਨੂੰ ਸੁਣਾ ਕੇ ਸ੍ਰੀ ਅੰਮ੍ਰਿਤਸਰ ਸਾਹਿਬ ਚਲੀ ਗਈ ਅਤੇ ਉੱਥੇ ਜਾ ਕੇ 
ਸਤਿਸੰਗਤ ਵਿੱਚ ਦਿਲ ਨੂੰ ਪ੍ਰਚਾਣ ਲੱਗ ਪਈ ਅਤੇ ਦਰਬਾਰ ਸਾਹਿਬ ਜੀ ਦੇ ਦਰਸ਼ਨ ਕੀਤੇ, 
ਪੁੰਨ ਦਾਨ ਕੀਤਾ। ਇਸ ਤਰ੍ਹਾਂ ਉਸ ਨੇ ੨੦ ਦਿਨ ਸਾਧ ਸੰਗਤ ਦੀ ਸੇਵਾ ਕੀਤੀ। ਫਿਰ ਜਦ 
ਲਾਹੌਰ ਆਈ ਤਦ ਬਹੁਤ ਸਾਰੇ ਸਰਦਾਰਾਂ ਦੀ ਸਲਾਹ ਲੈ ਕੇ ਰਾਜਾ ਗੁਲਾਬ ਸਿੰਘ ਨੂੰ ਵਜ਼ੀਰ 
ਬਨਾਣ ਲਈ ਸੱਦ ਭੇਜਿਆ ਪਰ ਰਾਜਾ ਚੰਗੀ ਤਰ੍ਹਾਂ ਜਾਣਦਾ ਸੀ ਕਿ ਖਾਲਸਾ ਫੌਜ ਮੇਰੇ ਵੱਸ 

ਨਹੀਂ ਰਹੇਗੀ। ਇਸ ਡਰ ਤੋਂ ਉਸ ਨੇ ਨਾਂਹ ਕੀਤੀ; ਇਸ ਤੋਂ' ਪਿੱਛੋਂ ਥੋੜ੍ਹਾ ਚਿਰ ਰਾਣੀ ਜਿੰਦਾਂ 
ਰਾਜਾ ਲਾਲ ਸਿੰਘ ਤੇ ਸਰਦਾਰ ਤੇਜਾ ਸਿੰਘ ਦੀ ਮੱਦਦ ਲੈ ਕੇ ਦਰਬਾਰ ਦਾ ਕੰਮ ਕਰਦੀ ਰਹੀ। 
ਪਰ ਖਾਲਸਾ ਫੌਜ ਦੇ ਬੇਮੁਹਾਰਾਪਨ ਤੋ' ਕੀ ਬਾਦਸ਼ਾਹ ਕੀ ਵਜ਼ੀਰ ਸਭ ਨੂੰ ਅਪਨੀ ਜਾਨ ਦਾ 
ਡਰ ਸੀ ਅਤੇ ਜੇਹੜਾ ਦਿਨ ਲੰਘ ਜਾਂਦਾ ਉਸ ਨੂੰ ਉਹ ਸੁਭਾਗਾ ਸਮਝਦੇ ਸਨ। 

ਅੰਗ੍ੇਜ਼ਾਂ ਨੂੰ ਪੰਜਾਬ ਦੀ ਰਾਜਧਾਨੀ ਦੀ ਸਾਰੀ ਜ਼ਰਾ ਜ਼ਰਾ ਗੱਲ ਦਾ ਰੋਜ਼ ਪਤਾ ਲੱਗ ਜਾਂਦਾ ਸੀ। ਲਾਹੌਰ 
ਦੀ ਇਸ ਬੇਅਮਨੀ ਤੋਂ ਸਪਸ਼ਟ ਸਿੱਟਾ ਨਿੱਕਲਦਾ ਸੀ ਕਿ ਇੱਕ ਦਿਨ ਅੰਗਰੇਜ਼ਾਂ ਨੂੰ ਪੰਜਾਬ 
ਵਿੱਚ ਕਦਮ ਰੱਖਣ ਦਾ ਮੌਕਾ ਮਿਲ ਜਾਵੇਗਾ। ਫੌਜ ਦੇ ਬੇਮੁਹਾਰਾਪਨ ਨੇ ਅੰਗਰੇਜ਼ਾਂ ਨੂੰ ਇਹ 
ਨਿਸ਼ਚਾ ਦਵਾ ਦਿੱਤਾ ਸੀ ਕਿ ਕਿਸੇ ਨ ਕਿਸੇ ਦਿਨ ਅੰਗਰੇਜ਼ਾਂ ਅਤੇ ਸਿੱਖਾਂ ਦੀ ਲੜਾਈ 
ਹੋਵੇਗੀ। ਫਰੰਗੀਆਂ ਨੇ ਆਪਨੀ ਸਰਹੱਦ ਦੀ ਪਕਸਾਈ ਲਈ ਪਹਿਲਾਂ ਤੋਂ ਹੀ ਬਹੁਤੀ ਫੌਜ 
ਰਖੀ ਹੋਈ ਸੀ, ਪਰ ਸਿੱਖਾਂ ਨੇ ਇਸ ਗੱਲ ਨੂੰ ਦੂਜੇ ਪਾਸੇ ਖਿੱਚ ਖੜਿਆ ਅਤੇ ਸਮਝਿਆ ਕਿ 
ਇਹਨਾਂ ਦੇ ਖੈਰ ਖਾਹ ਦੋਸਤ ਦੀ ਨੀਯਤ ਵਿੱਚ ਸ਼ਾਇਦ ਕੁਝ ਫ਼ਰਕ ਆ ਗਿਆ ਹੈ। ਅੱਗੋਂ ਦੀ 
ਰਖਯਾ ਲਈ ਕੀਤੇ ਕੰਮਾਂ ਨੂੰ ਬਦਲੀ ਹੋਈ ਸੂਰਤ ਵਿੱਚ ਵੇਖ ਕੇ ਇਹ ਸਿੱਟਾ ਕੱਢਿਆ ਕਿ 
ਸਰਕਾਰ ਅੰਗਰੇਜ਼ੀ ਆਪਣੇ ਕੀਤੇ ਪੁਣ ਪਤਰਾਂ ਦੇ ਉਲਟ ਇਹਨਾਂ ਦਾ ਮੁਲਕ ਲੈਣ ਦੇ ਵਾਸਤੇ 
ਸਰਹੱਦ ਤੇ ਫੌਜ ਇਕੱਠੀ ਕਰ ਰਹੀ ਹੈ। ਇਹ ਸਿੱਖਾਂ ਦਾ ਹੀ ਖ਼ਿਆਲ ਨਹੀਂ ਸੀ, ਬਲਕਿ 
ਸਾਰੇ ਹਿੰਦੁਸਤਾਨ ਦੀ ਵੱਸੋਂ ਨੇ ਸਰਕਾਰ ਅੰਗਰੇਜ਼ੀ ਦੀਆਂ ਫੌਜੀ ਤਯਾਰੀਆਂ ਤੋਂ ਇਹੋ ਹੀ 
ਸਿਟਾ ਕੱਢਿਆ ਸੀ ਕਿ ਛੇਤੀ ਹੀ ਪੰਜਾਬ ਦੀ ਸਲਤਨਤ ਵੀ ਸਰਕਾਰ ਅੰਗਰੇਜ਼ੀ ਲੈਣ ਵਾਲੀ 
ਹੈ। ਇਸ ਤੋਂ ਛੁਟ ਮੇਜਰ ਬ੍ਰਾਡਫੁਨ ਸਾਹਿਬ ਏਜੰਟ ਲੁਧਿਆਣਾ ਦਾ ਆਨੰਦਪੁਰ ਦੇ ਸੋਢੀਆਂ ਦੀ 
ਜਾਗੀਰ ਵਿੱਚ (ਜਿਸ ਦਾ ਪੁਬੰਧ ਅੱਜ ਤੋਂ ਕੁਝ ਸਾਲ ਪਹਿਲਾਂ ਮਹਾਰਾਜਾ ਰਣਜੀਤ ਸਿੰਘ `ਤੇ 
ਸਾਰਾ ਛੱਡ ਦਿੱਤਾ ਗਿਆ ਸੀ, ਤੇ ਸਰਕਾਰ ਅੰਗਰੇਜ਼ੀ ਇਸ ਇਲਾਕੇ ਵਲ ਹੱਥ ਵਧਾਣ ਤੋਂ 
ਇਨਕਾਰ ਕਰ ਚੁੱਕੀ ਸੀ) ਆਪਣਾ ਦਖ਼ਲ ਕਾਇਮ ਕਰਨਾ ਤੇ ਲਾਹੌਰ ਦਰਬਾਰ ਦੇ ਓਹ 
ਇਲਾਕੇ ਜੋ ਸਤਲੁਜ ਦੇ ਇਸ ਪਾਰ ਸਨ, ਜਿਹਾ ਕਿ ਪਟਯਾਲਾ ਤੇ ਦੂਜੀਆਂ ਰਿਆਸਤਾਂ ਦੇ 
ਮਹਾਰਾਜਾ ਸ਼ੇਰ ਸਿੰਘ ਦੇ ਚਲਾਣੇ ਦੇ ਮਗਰੋਂ ਸਰਕਾਰ ਅੰਗ੍ਰੇਜ਼ੀ ਦੀ ਰਖਯਾ ਵਿੱਚ ਕਰਾਰ ਦੇਣਾ 
ਸਿੱਖਾਂ ਨੂੰ ਅਯੋਗ ਮਲੂਮ ਹੋਇਆ ਤੇ ਇਹਨਾਂ ਨੂੰ ਭੜਕਾਣ ਦਾ ਕਾਰਨ_ਬਣਿਆ। 

ਓਨਾਂ ਹੀ ਦਿਨਾਂ ਵਿੱਚ ਇਹ ਅਫਵਾਹ ਵੀ ਉਡੀ ਕਿ ਲਾਹੌਰ ਦਰਬਾਰ ਦਾ ਓਹ ਇਲਾਕਾ ਜੋ ਦਰਯਾਏ 
ਸਤਲੁਜ ਦੇ ਚੜ੍ਹਦੇ ਤੇ ਦੱਖਣ ਵਾਲੇ ਪਾਸੇ ਹੈ, ਓਸ ਤੇ ਅੰਗ੍ਰੇਜ਼ਾਂ ਨੇ ਕਬਜ਼ਾ ਕਰਨ ਦਾ ਪੱਕਾ 
ਨਿਸਚਾ ਕਰ ਲਿਆ ਹੈ। ਰਾਜਾ ਲਾਲ ਸਿੰਘ ਨੇ ਇਸ ਇਲਾਕੇ ਦੇ ਸਿੱਖ ਸਰਦਾਰਾਂ ਤੇ 
ਕਾਰਦਾਰਾਂ ਦੇ ਕਈ ਵੇਰ ਖਤ ਦਰਬਾਰ ਵਿੱਚ ਪੜ੍ਹ ਕੇ ਸੁਣਾਏ, ਜਿਨ੍ਹਾਂ ਵਿੱਚ ਲਿਖਿਆ ਸੀ ਕਿ 
ਅੰਗ੍ਰੇਜ਼ੀ ਫੌਜ ਹੌਲੀ ਹੌਲੀ ਸਾਡੇ ਇਲਾਕੇ ਵਿੱਚ ਵਧ ਰਹੀ ਹੈ, ਜੋ ਪ੍ਰਬੰਧ ਦੇ ਨਾ ਠੀਕ ਹੋਣ ਦਾ 
ਕਾਰਨ ਹੈ। ਕਈ ਪਿੰਡਾਂ ਵਿੱਚ ਅੰਗ੍ੇਜ਼ਾਂ ਨੇ ਇਹ ਹੁਕਮ ਵੀ ਸੁਣਾ ਦਿੱਤਾ ਕਿ ਸਾਡੇ ਤੋਂ ਬਿਨਾਂ 
ਕਿਸੇ ਨੂੰ ਖਰਾਜ ਨਾ ਦੇਵੋ, ਕਿਉਂਕਿ ਇਸ ਮੁਲਕ ਦੇ ਹੁਣ ਅਸੀਂ ਮਾਲਕ ਹਾਂ। ਇਸੇ ਕਰ ਕੇ 
ਇੱਥੇ ਦਿਨ-ਬ-ਦਿਨ ਬੇਅਮਨ ਹੋਂਦਾ ਜਾਂਦਾ ਹੈ। ਇਹ ਗੱਲਾਂ ਸੁਣ ਕੇ ਲੋਕ ਬੜੇ ਡਰੇ ਤੇ ਥਾਂ 
ਥਾਂ ਤੇ ਇਹੋ ਹੀ ਚਰਚਾ ਹੋਣ ਲਗੀ। 

ਲਾਹੌਰ ਦਰਬਾਰ ਨੂੰ ਆਪਣੇ ਕਾਬੂ ਤੋਂ ਬਾਹਰ ਹੋ ਰਹੀ ਫੌਜ ਨੂੰ ਅੰਗਰੇਜ਼ਾਂ ਜਹੀ ਜ਼ੋਰ ਵਾਲੀ ਤਾਕਤ ਨਾਲ 
ਭਿੜਾ ਕੇ ਨਾਸ਼ ਕਰਨ ਦਾ ਬੜਾ ਚੰਗਾ ਮੌਕਾ ਨਜ਼ਰੀਂ ਆਇਆ। ਓਹਨਾਂ ਨੇ ਰਾਣੀ ਜਿੰਦਾਂ ਨਾਲ 
ਸਲਾਹ ਕਰ ਕੇ ਇੱਕ ਦਿਨ ਸ਼ਾਲਾਮਾਰ ਬਾਗ਼ ਵਿੱਚ ਇੱਕ ਆਮ ਦਰਬਾਰ ਕੀਤਾ, ਜਿਸ ਵਿੱਚ 
ਖਾਲਸਾ ਫੌਜ ਦੇ ਮੁਖੀਆਂ ਨੂੰ ਇਕੱਠਾ ਕਰ ਕੇ ਦੀਵਾਨ ਦੀਨਾਨਾਥ ਨੇ ਇੱਕ ਬੜੀ ਜ਼ੋਰਦਾਰ 
ਤਕਰੀਰ ਕੀਤੀ ਤੇ ਪੁਰ ਜੋਸ਼ ਸ਼ਬਦਾਂ ਵਿੱਚ ਕਿਹਾ ਕਿ ਖਾਲਸਾ ਜੀ! ਅੰਗ੍ੇਜ਼ਾਂ ਨੇ ਆਪਣੇ ਸਾਰੇ 
ਓਹਨਾਂ ਪੂਣਾਂ ਨੂੰ ਜੋ ਮਹਾਰਾਜਾ ਰਣਜੀਤ ਸਿੰਘ ਨਾਲ ਕੀਤੇ ਹੋਏ ਸਨ, ਛਿੱਕੇ `ਤੇ ਰੱਖ ਦਿੱਤਾ 


ਦੇਖੋ ਕਨਿੰਘਮ ਦੀ ਤਾਰੀਖ ਸਫਾ ੨੯੫ ਤੇ ੨੯੬। 

ਹੈ ਤੇ ਦਿਨ-ਬ-ਦਿਨ ਅੱਗੇ ਵਧਦੇ ਚਲੇ ਆ ਰਹੇ ਹਨ। ਫਿਰੋਜ਼ਪੁਰ ਫੌਜ ਜਮ੍ਹਾਂ ਕਰ ਰਹੇ ਹਨ। 
ਪਿੰਡ ਮੋੜਾਂ; ਜੋ ਸਤਲੁਜ ਤੋਂ ਪਾਰ ਲਾਹੌਰ ਦਰਬਾਰ ਦੀ ਜਗ੍ਹਾ ਸੀ, ਮਹਾਰਾਜਾ ਨਾਭਾ ਨੇ 
ਆਪਣੇ ਕਬਜ਼ੇ ਵਿੱਚ ਕਰ ਲਿਆ ਹੈ। ਅੰਗੇੇਜ਼ ਵੀ ਓਸੇ ਵੱਲ ਹੋ ਗਏ ਹਨ। ੧੫ ਲੱਖ ਰੁਪਯਾ 
ਜੋ ਰਾਜਾ ਸੁਚੇਤ ਸਿੰਘ ਦਾ ਫਿਰੋਜ਼ਪੁਰ ਵਿੱਚ ਜਮ੍ਹਾਂ ਸੀ, ਓਸ ਤੇ ਵੀ ਅੰਗਰੇਜ਼ਾਂ ਨੇ ਕਬਜ਼ਾ ਕਰ 
ਲੀਤਾ ਹੈ ਤੇ ਦੇਣ ਵਿੱਚ ਨਹੀਂ ਆਉਂਦੇ। ਇਨ੍ਹਾਂ ਹੀ ਦਿਨਾਂ ਇੱਕ ਹੋਰ ਨਵੀਂ ਗਲ ਵਧੀਕੀ ਦੀ 
ਅੰਗੇੇਜ਼ਾਂ ਵੱਲੋਂ ਹੋਈ ਸੀ, ਓਹ ਇਹ ਸੀ ਕਿ ਲਾਹੌਰ ਦਰਬਾਰ ਦੇ ਪਿੰਡ ਜੋ ਲੁੱਧਿਆਣੇ ਦੇ ਪਾਸ 
ਸਨ, ਅੰਗ੍ਰੇਜ਼ ਏਜੰਟ ਨੇ ਕਬਜ਼ੇ ਵਿੱਚ ਕਰ ਲਏ ਤੇ ਕਿਹਾ ਕਿ ਇਨ੍ਹਾਂ ਪਿੰਡਾਂ ਵਿੱਚ ਸਾਡੇ ਭਗੌੜੇ 
ਪਨਾਹ ਲੈਂਦੇ ਹਨ। ਕਿੰਤੂ ਇਸ ਗੱਲ ਬਾਬਤ ਲਾਹੌਰ ਦਰਬਾਰ ਨਾਲ ਕਿਸੇ ਗੱਲ ਦੀ ਪੁੱਛ ਗਿੱਛ 
ਨਾ ਕੀਤੀ ਤੇ ਵਾਕਈ ਇਹ ਗੱਲ ਏਜੰਟ ਕੋਲੋਂ ਸ਼ਰਤਾਂ ਦੇ ਵਿਰੁੱਧ ਹੋਈ , ਕਿਉਂਕਿ ਦੋਨਾਂ 
ਸਲਤਨਤਾਂ ਵਿੱਚ ਏਕਤਾ ਦੇ ਪੁਣ ਹੋਏ ਹੋਏ ਸੀ। ਇਸ ਦਾ ਜ਼ਿਕਰ ਵੀ ਕੀਤਾ ਤੇ ਇਹ ਵੀ 
ਕਿਹਾ ਕਿ ਕਸ਼ਮੀਰ ਤੇ ਪਿਸ਼ਾਵਰ ਨੇ ਵੀ ਕਿੰਨੇ ਚਿਰ ਤੋਂ ਇੱਕ ਪੈਸਾ ਖ਼ਜ਼ਾਨੇ ਵਿੱਚ ਦਾਖਲ 
ਨਹੀਂ ਕੀਤਾ। ਸੋ ਜੇ ਕਦੀ ਇਹਨਾਂ ਗੱਲਾਂ ਦਾ ਕੋਈ ਉਪਰਾਲਾ ਨਾ ਕੀਤਾ ਗਿਆ ਤਦ ਇਸ ਦਾ 
ਨਤੀਜਾ ਬਿਨਾਂ ਬਰਬਾਦੀ ਤੇ ਤਬਾਹੀ ਦੇ ਹੋਰ ਕੁਝ ਨਹੀਂ ਹੋਵੇਗਾ ਤੇ ਇੱਕ ਬਨਾਵਟੀ ਖਤ 
ਸਤਲੁਜ ਦੇ ਉਸ ਪਾਰ ਦੇ ਇਲਾਕੇ ਦੀਆਂ ਰਿਆਸਤਾਂ ਵੱਲੋਂ ਸੁਨਾਇਆ, ਜਿਸ ਦਾ ਮਜ਼ਮੂਨ 
ਇਹ ਸੀ ਕਿ ਅੰਗ੍ਰੇਜ਼ ਸਾਡੇ ਤੇ ਬਹੁਤ ਵਧੀਕੀਆਂ ਕਰ ਰਹੇ ਹਨ। ਜੇ ਕਦੀ ਲਾਹੌਰ ਦਰਬਾਰ 
ਉਨ੍ਹਾਂ ਨੂੰ ਸਿੱਧਾ ਕਰਨ ਲਈ ਲੱਕ ਬੰਨ੍ਹੇ, ਤਦ ਅਸੀਂ ਖਾਲਸੇ ਦੀ ਸਹਾਇਤਾ ਕਰਨ ਨੂੰ ਤਯਾਰ 
ਹਾਂ ਤੇ ਫਿਰ ਇਹ ਵੀ ਕਿਹਾ ਕਿ ਰਾਣੀ ਸਾਹਿਬਾਂ ਦੀ ਮਰਜ਼ੀ ਹੈ ਕਿ ਇੱਕ ਹੋਰ ਤਰੀਕ ਨੀਯਤ 
ਕਰ ਕੇ ਮਹਾਰਾਜਾ ਰਣਜੀਤ ਸਿੰਘ ਦੀ ਸਮਾਧ ਅਸਥਾਨ ਤੇ ਇਕੱਠ ਕਰ ਕੇ ਫੌਜ ਨੂੰ ਅੰਗ੍ਰੇ਼ਾਂ 
ਵੱਲ ਕੂਚ ਕਰਨ ਦਾ ਹੁਕਮ ਦਿੱਤਾ ਜਾਏ। ਇਹ ਗੱਲਾਂ ਸੁਣ ਕੇ ਸਾਰੇ ਫੌਜੀ ਅਫਸਰਾਂ ਤੇ ਪੈਂਚਾਂ 
ਨੇ ਕਿਹਾ ਕਿ ਸਾਨੂੰ ਰਾਣੀ ਸਾਹਿਬ ਦੀ ਤਜਵੀਜ਼ ਪਸੰਦ ਹੈ ਤੇ ਅਸਾਂ ਨੂੰ ਹਰ ਤਰ੍ਹਾਂ ਮਨਜ਼ੂਰ ਹੈ। 

੬ ਨਵੰਬਰ ਨੂੰ (ਉਪਰਲੀ ਇਕੱਤਰਤਾ ਤੋਂ ਤਿੰਨ ਦਿਨ ਪਿਛੋਂ) ਮਹਾਰਾਜਾ ਰਣਜੀਤ ਸਿੰਘ ਦੀ ਸਮਾਧ ਤੇ 
ਮਹਾਰਾਜਾ ਸਾਹਿਬ ਮਹਾਰਾਣੀ ਸਾਹਿਬ ਤੇ ਦਰਬਾਰੀ ਸਾਰੇ ਇਕੱਠੇ ਹੋਏ। ਵਜ਼ੀਰ ਦੀ ਖਿਲਅਤ 
ਰਾਜਾ ਲਾਲ ਸਿੰਘ ਨੂੰ ਦਿੱਤੀ ਗਈ ਤੇ ਸੈਨਾਪਤੀ ਰਾਜਾ ਤੇਜਾ ਸਿੰਘ ਹੋਇਆ। ਸਾਰੇ 
ਦਰਬਾਰੀਆਂ ਨੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਤੇ ਮਹਾਰਾਜਾ ਦੀ ਸਮਾਧ ਤੇ ਹੱਥ ਰੱਖ ਕੇ ਇਹਨਾਂ 
ਦੋਨਾਂ ਦੇ ਹੁਕਮ ਮੰਨਣ ਦੀ ਸ਼ਪਤ ਉਠਾਈ। 

ਹੁਕਮ ਹੋਇਆ ਕਿ ੧੦੦੦ ਸਵਾਰ ਤੇ ੪੦ ਤੋਪਾਂ ਰਾਜਾ ਲਾਲ ਸਿੰਘ ਨਾਲ ਲੈ ਕੇ ਫਿਰੋਜ਼ਪੁਰ ਵੱਲ ਤੇ 
ਹਜ਼ਾਰ ਸਵਾਰ ੪ ਤੋਪਖਾਨੇ ਤੇ ਪਿਆਦੇ ਰਣਜੋਧ ਸਿੰਘ ਮਜੀਠੇ ਵਾਲੇ ਦੇ ਅਧੀਨ ਜਲੰਧਰ ਵਲ 
ਕੂਚ ਕਰਨ। ਇਹ ਹੁਕਮ ਸੁਣ ਕੇ ਫੌਜ ਨੂੰ ਬੜੀ ਖ਼ੁਸ਼ੀ ਹੋਈ। ਉਸ ਵੇਲੇ ਕੋਈ ਕਹਿੰਦਾ ਸੀ ਕਿ 
ਅਸੀਂ ਕਲਕੱਤੇ ਤੱਕ ਮਾਰ ਕਰਾਂਗੇ, ਕੋਈ ਮਦਰਾਸ ਤੇ ਬੰਬਈ ਤਕ ਹੱਥ ਮਾਰਦਾ ਸੀ ਤੇ ਕਈ 
ਇਹ ਵੀ ਕਹਿੰਦੇ ਸਨ ਕਿ ਅੰਗ੍ੇਜ਼ਾਂ ਨੂੰ ਲੰਡਨ ਤੱਕ ਜਿੱਤ ਕੇ ਖ਼ਜ਼ਾਨੇ ਦੀਆਂ ਬੋਰੀਆਂ ਅਤੇ 
ਗੋਰੀਆਂ ਉੱਥੋਂ ਲਿਆਵਾਂਗੇ। ਕਿੰਤੂ ਦੂਜੇ ਪਾਸੇ ਮਹਾਰਾਣੀ ਤੇ ਉਹਦੇ ਸਲਾਹਕਾਰਾਂ ਨੇ ਇਹ 
ਗੋਂਦ ਗੁੰਦ ਰੱਖੀ ਸੀ ਕਿ ਇਸ ਬੇਮੁਹਾਰੀ ਫੌਜ ਨੂੰ ਅੰਗਰੇਜ਼ਾਂ ਪਾਸੋਂ ਮਰਵਾ ਕੇ ਨਵੇਂ ਸਿਰੇ ਹੱਦਾਂ 
ਬਣਾ ਕੇ ਹੋਰ ਫੌਜ ਭਰਤੀ ਕਰ ਲਵਾਂਗੇ ਜੋ ਹਰ ਵੇਲੇ ਸਾਡਾ ਹੁਕਮ ਮੰਨਦੀ ਰਹੇਗੀ। ਇਸ ਤਰ੍ਹਾਂ 
ਦੇ ਖਿਆਲੀ ਪਲਾਉ ਪਕਾਂਦੇ ਸਨ, ਕਿੰਤੂ ਇਹ ਨਹੀਂ ਜਾਣਦੇ ਸੀ ਕਿ ਜੇ ਕਦੀ ਇੱਕ ਬ੍ਰਾਹਮਨ 
ਅਗੋਂ ਮਿਲ ਜਾਏ ਤਦ ਜਿਸ ਕੰਮ ਨੂੰ ਜਾਈਏ ਉਹ ਨਹੀਂ ਹੁੰਦਾ, ਪਰ ਇਹਨਾਂ ਤਾਂ ਲਾਲ ਸਿੰਘ 
ਤੇ ਤੇਜਾ ਸਿੰਘ ਦੋ ਬ੍ਰਾਹਮਨ ਆਪਣੇ ਆਗੂ ਹੀ ਬਨਾ ਲਏ ਸਨ। ਇਨ੍ਹਾਂ ਦੀ ਇੱਛਾ ਕਿਕੁਣ 
ਪੁਰੀ ਹੁੰਦੀ। 


"ਤਾਰੀਖ ੨. ਕਨਿੰਘਮ ਸਫ਼ਾ ੩੦੦ 

[166] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਚੱਲਣ ਵੇਲੇ ਫੌਜ ਨੇ ਤਨਖਾਹ ਮੰਗੀ। ਮਹਾਰਾਣੀ ਨੇ ਕਿਹਾ ਕਿ ਖ਼ਜ਼ਾਨਾ ਤਾਂ ਖ਼ਾਲੀ ਪਿਆ ਹੈ, ਜਾਓ 
ਅੰਗ੍ੇਜ਼ਾਂ ਨੂੰ ਲੁੱਟ ਖਾਓ। ਇਹ ਸੁਣ ਕੇ ਵੀ ਖਾਲਸੇ ਨੇ ਜੋ ਆਪਣੇ ਆਪ ਨੂੰ ਗੁਰੂ ਦਾ ਦਲ ਤੇ 
ਮੁਲਕ ਨੂੰ ਗੁਰੂ ਸਾਹਿਬ ਦਾ ਮੁਲਕ ਜਾਣ ਰੱਖੀ ਬੈਠਾ ਸੀ, ਬਿਨਾਂ ਕੁਝ ਕਹੇ ਆਪਣੇ ਨਾਮ ਦੀ 
ਲਾਜ ਰੱਖਣ ਲਈ ਰਵਾਨਾ ਹੋਇਆ। ਸਿਰਫ ਮੈਗਜ਼ੀਨ ਆਪਣੇ ਨਾਲ ਲੈ ਲਿਆ ਤੇ ਜਿਕਣ ਹੋ 
ਸਕਿਆ ਖ਼ਰਚ ਦਾ ਪ੍ਰਬੰਧ ਕਰ ਕੇ ਅੰਗ੍ਰੇਜ਼ਾਂ ਨਾਲ ਲੜਨ ਲਈ ਤਿਆਰ ਹੋ ਗਿਆ। 

ਰਾਜਾ ਗੁਲਾਬ ਸਿੰਘ ਨੇ ੨੩ ਨਵੰਬਰ ੧੮੪੫ ਈਸਵੀ ਨੂੰ ੨੨ ਹਜ਼ਾਰ ਸਵਾਰ ਤੇ ੪੦ ਤੋਪਾਂ ਲੈ ਕੇ 
ਲਾਹੌਰ ਤੋਂ ਕੂਚ ਕੀਤਾ ਤੇ ੨੪ ਕੋਹ ਸਰਦਾਰ ਤੇਜਾ ਸਿੰਘ ਦੀ ਫੌਜ ਨੇ ਵੀ ਚੜ੍ਹਾਈ ਕੀਤੀ। 
ਓਸੇ ਦਿਨ ਸਰਦਾਰ ਰਣਜੋਧ ਸਿੰਘ ਵੀ ਆਪਣੀ ਫੌਜ ਲੈ ਕੇ ਬੜੀ ਸਜ ਧਜ ਨਾਲ ਲੁਧਿਆਣੇ 
ਵਲ ਚੱਲ ਪਿਆ ਤੇ ਫਲੌਰ ਦੇ ਮੁਕਾਮ ਤੇ ਜਾ ਠਹਿਰਿਆ। ਏਧਰ ੧੧ ਦਸੰਬਰ ਨੂੰ ਹਰੀਕੇ 
ਪਤਨ ਤੋਂ ਲੰਘ ਕੇ ਮਿਸਰ ਲਾਲ ਸਿੰਘ ਦੀ ਫੌਜ ਤਾਂ ਫਿਰੋਜ਼ਪੁਰ ਤੋਂ ੧੫ ਮੀਲ ਦੀ ਵਿੱਥ ਤੇ 
ਜਾ ਠਹਿਰੀ ਤੇ ਤੇਜਾ ਸਿੰਘ ਦੀ ਫੌਜ ਮੁਦਕੀ ਜਾ ਡੇਰਾ ਕੀਤਾ। ਹੁਣ ਇਹ ੮੦ ਹਜ਼ਾਰ 
ਸਿਪਾਹੀ ਤੇ ਕੁਲ ੨ ਲੱਖ ਆਦਮੀ ਸਤਲੁਜ ਤੋਂ ਪਾਰ ਉੱਤਰ ਗਿਆ। ੧੪ ਦਸੰਬਰ ਮੁਤਾਬਕ 
੨੧ ਮੱਘਰ ਨੂੰ ਜਨਰਲ ਲਾਲ ਸਿੰਘ ਈਸੜੂ ਵਾਲਾ, ਜਨਰਲ ਬੁਧ ਸਿੰਘ, ਜਨਰਲ ਮਤਾਬ 
ਸਿੰਘ ਮਜੀਠਾ ਆਦਿਕ ਸਰਦਾਰਾਂ ਦੀ ੧੦ ਹਜ਼ਾਰ ਫੌਜ ਨੇ ਅੱਗੇ ਵੱਧਕੇ ਅੰਗ੍ਰੇਜ਼ੀ ਲੈਣਡੋਰੀ ਜੋ 
ਉਧਰ ਵੱਧ ਰਹੀ ਸੀ, ਲੁੱਟ ਲਈ। ਇੱਕ ਭਾਰੀ ਲੜਾਈ ਦੇ ਮਗਰੋਂ ਉਸ ਨੂੰ ਨਸਾ ਦਿੱਤਾ ਤੇ 
ਪਾਣੀਛੰਬ ਜਿਸ ਨੂੰ ਅੰਗ੍ਰੇਜ਼ ਆਪਣੇ ਕਬਜ਼ੇ ਵਿੱਚ ਕਰਨਾ ਚਾਹੁੰਦੇ ਸੀ ਜਾ ਕੇ ਆਪ ਮੱਲ ਲਈ 
ਤੇ ਆਖਣ ਲੱਗੇ ਕਿ ਅੰਗ੍ੇਜ਼ਾਂ ਦੀ ਕੀ ਤਾਕਤ ਹੈ, ਜੋ ਖਾਲਸੇ ਦੇ ਮੁਲਕ ਤੇ ਮਾਲ ਵਲ ਨਿਗਾਹ 
ਰੱਖ ਸਕਣ? ਖਾਲਸਾ ਜੀ ਅਜੇ ਤਿਆਰ ਹੋ ਕੇ ਅੰਗੇਜ਼ਾਂ ਵਲ ਕੂਚ ਕਰੇਗਾ ਤੇ ਓਹਨਾਂ ਨੂੰ 
ਓਹਨਾਂ ਦੀਆਂ ਵਧੀਕੀਆਂ ਦੀਆਂ ਸਜ਼ਾਵਾਂ ਦੇਵੇਗਾ। 

ਇਥੇ ਲੜਾਈ ਦੇ ਹਾਲ ਲਿੱਖਣ ਤੋਂ ਪਹਿਲਾਂ ਇਹ ਗੱਲ ਦੱਸਣੀ ਜ਼ਰੂਰੀ ਹੈ ਕਿ ਸੱਚਮੁਚ ਅੰਗਰੇਜ਼ਾਂ ਦੀਆਂ 
ਵਧੀਕੀਆਂ ਤੋਂ ਇਹ ਲੜਾਈ ਹੋਈ ਸੀ, ਜਾਂ ਖਾਹਮਖਾਹ ਪਹਾੜ ਨਾਲ ਸਿੱਖਾਂ ਨੇ ਟੱਕਰ ਮਾਰੀ 
ਸੀ? ਕਿੰਤੂ ਇਹ ਇੱਕ ਬੜਾ ਹੀ ਪੇਚੀਦਾ ਪ੍ਰਸ਼ਨ ਹੈ, ਜਿਸ ਦਾ ਫ਼ੈਸਲਾ ਕਰਨਾ ਬੜਾ ਮੁਸ਼ਕਲ 
ਹੈ। ਖ਼ਿਆਲ ਤਾਂ ਇਹ ਸੀ ਕਿ ਇਸ ਦਾ ਫ਼ੈਸਲਾ ਆਪ ਹੀ ਸਿਆਣੇ ਤੇ ਨਿਆਏਸ਼ੀਲ ਪਾਠਕ 
ਕਰ ਲੈਣਗੇ, ਕਿੰਤੂ ਕੁਝ ਦੱਸਣਾ ਜ਼ਰੂਰੀ ਸਮਝ ਕੇ ਇੱਥੇ ਲਿਖਦੇ ਹਾਂ। ਜਿੱਥੋਂ ਤੱਕ ਸਾਡਾ 
ਖ਼ਿਆਲ ਹੈ ਅੱਖੀ ਡਿੱਠਾ ਤੇ ਕੰਨੀ ਸੁਣਿਆ ਹੈ ਤੇ ਨਿਆਏਸ਼ੀਲ ਜਰਨੈਲ ਕਨਿੰਘਮ ਸਾਹਿਬ 
ਆਦਿਕਾਂ ਦੀਆਂ ਤਾਰੀਖਾਂ ਇਤਿਹਾਸ, ਸਿੰਘ ਯੁੱਧ ਆਦਿਕ ਪੁਸਤਕਾਂ ਵਿੱਚ ਲਿਖਿਆ 
ਮਿਲਿਆ ਹੈ, ਉਹ ਸੰਖੇਪ ਨਾਲ ਪਾਠਕਾਂ ਦੀ ਦ੍ਰਿਸ਼ਟੀਗੋਚਰ ਕਰਦੇ ਹਾਂ: 

ਜਦ ਸਰਕਾਰ ਅੰਗ੍ਰੇਜ਼ੀ ਦੇ ਵਪਾਰੀ ਭਾਰਤਵਰਸ਼ ਵਿੱਚ ਆ ਕੇ ਦੇਸਾਂ ਦੇ ਦੇਸ ਜਿੱਤਦੇ ਚਲੇ ਆਏ। (ਹੋਰ 
ਰਾਜਿਆਂ ਦੀ ਬਾਬਤ ਤਾਂ ਕਹਿਣਾ ਕੀ ਹੈ) ਤਦ ਮੁਗਲ ਬਾਦਸ਼ਾਹਾਂ ਦੀ ੪੬ ਕਰੋੜ ਦੀ 
ਆਮਦਨੀ ਤੇ ੨੨ ਕਰੋੜ ਆਮਦਨੀ ਦੀ ਮਾਲਕੀ ਮਰਹੱਟਿਆਂ ਨੂੰ ਦਰਬਦਰ ਤੇ ਭਖਾਰੀ ਕਰ 
ਕੇ ੧੮੦੯ ਈਸਵੀ ਨੂੰ ਲੁਧਿਆਣੇ ਤਕ ਪੁੱਜੇ ਤੇ ਇੱਥੇ ਮਹਾਰਾਜਾ ਰਣਜੀਤ ਸਿੰਘ ਸ਼ੇਰਿ 
ਪੰਜਾਬ ਦੇ ਨਾਲ ਪੁਣ ਪੱਤਰ ਲਿਖੇ ਜਾਣ ਤੋਂ ਦੋਹਾਂ ਸਰਕਾਰਾਂ ਦਾ ਆਪੋ ਵਿੱਚ ਮੇਲ ਮਿਲਾਪ ਹੋ 
ਗਿਆ ਤੇ ਇਨ੍ਹਾਂ ਪ੍ਰਣਾਂ ਤੇ ਕਿੰਨੀ ਮੁਦਤ ਤਕ ਦੋਹਾਂ ਧਿਰਾਂ ਵੱਲੋਂ ਬੜੀ ਪਕਿਆਈ ਨਾਲ ਵਰਤੋਂ 
ਹੋਂਦੀ ਰਹੀ ਤੇ ਫਿਰ ਜਿਸ ਦਾ ਅਚਣਚੇਤ ਕੱਚ ਵਾਂਗ ਟੁੱਟਣਾ ਵੇਖਣ ਵਿੱਚ ਆਇਆ ਓਹਦੇ 
ਪੂਰੇ ਬਿਆਨ ਦਾ ਲਿਖਣਾ ਭਾਵੇਂ ਬੜਾ ਹੀ ਗੁੰਝਲ ਵਾਲਾ ਕੰਮ ਹੈ, ਕਿੰਤੂ ਕਨਿੰਘਮ ਜਹੇ 
ਨਿਆਏਸ਼ੀਲ ਅੰਗ੍ੇਜ਼ਾਂ ਦਾ ਬਿਆਨ ਹੈ ਕਿ ਭਾਵੇਂ ਜ਼ਾਹਰਾ ਵਧੀਕੀ ਸਿੱਖਾਂ ਵੱਲੋਂ ਨਜ਼ਰੀ ਆਈ, 
ਕਿੰਤੂ ਅੰਦਰੋਂ ਬਹੁਤ ਸਾਰੀਆਂ ਚਾਲਾਂ ਕੀਤੇ ਹੋਏ ਇਕਰਾਰ ਤੋੜਨ ਦੀਆਂ ਤੇ ਦੋਸਤੀ ਨੂੰ ਦੂਰ 
ਕਰਨ ਦੀਆਂ ਅੰਗਰੇਜ਼ਾਂ ਵੱਲੋਂ ਪੁਗਟ ਹੋਈਆਂ (ਵੇਖੋ ਕਨਿੰਘਮ ਦਾ ਇਤਿਹਾਸ ਸਫਾ ੨੧੭ ਤੇ 
ਇਤਹਾਸ ਯੁੱਧ ਪੰਨਾ ੨੯ ਤੋਂ ੪੭ ਤਕ) ਇਹ ਲਿਖਦੇ ਹਨ ਕਿ ਅੱਵਲ ਤਾਂ ਬੇਲਿਹਾਜ਼ੀ ਸਿੰਧ 

ਦੇ ਕਬਜ਼ੇ ਵੇਲੇ ਹੋਈ ਕਿ ਮਹਾਰਾਜਾ ਰਣਜੀਤ ਸਿੰਘ ਅੰਗ੍ੇਜ਼ਾਂ ਨਾਲ ਮਿਲ ਕੇ ਫਤਹ ਕਰਨਾ 
ਚਾਹੁੰਦਾ ਸੀ, ਕਿੰਤੂ ਅੰਗੂੱਜ਼ਾਂ ਨੇ ਚੁੱਪ ਚਾਪ ਕਬਜ਼ਾ ਕਰ ਲਿਆ। ਦੂਜਾ ਬਹਾਵਲਪੁਰ ਦੀ 
ਰਿਆਸਤ ਜੋ ਖਾਲਸੇ ਨੂੰ ਖਰਾਜ ਦੇਂਦੀ ਸੀ, ਅੰਗਰੇਜ਼ਾਂ ਨੇ ਭਚਲਾ ਕੇ ਆਪਨੇ ਅਧੀਨ ਕਰ 
ਲਿਆ। ਤੀਜਾ ੧੮੩੮ ਨੂੰ ਸ਼ਾਹ ਸ਼ੁਜਾ ਨੂੰ ਕਾਬਲ ਦੇ ਤਖ਼ਤ ਤੇ ਬਿਠਾਣ ਦੇ ਬਹਾਨੇ ਸਿੱਖਾਂ ਦੇ 
ਮੁਲਕ ਤੇ ਫੌਜ ਵਿੱਚ ਦਾਖਲ ਹੋ ਕੇ ਭੇਤ ਲਿਆ ਗਿਆ ਤੇ ਇਨ੍ਹਾਂ ਹੀ ਦਿਨਾਂ ਵਿੱਚ ਤਿੰਨ ਚਾਰ 
ਵੇਰ ਜਦ ਕਾਬਲ ਵਲ ਜਾਣ ਦਾ ਮੌਕਾ ਬਣਿਆ ਤਦ ਇਸ ਸਮੇਂ ਵਿੱਚ ਖਾਲਸੇ ਦੇ ਬਲ ਦਾ 
ਅਟਾ ਸਟਾ ਲਾ ਲਿਆ ਤੇ ਅੰਦਰ ਦੇ ਹਾਲ ਦਾ ਜਾਣੂੰ ਹੋ ਗਏ। ਤਦ ਵੀ ੧੮੩੮ ਤੋਂ ਲੈ ਕੇ 
੧੮੪੨੩ ਤਕ ਜੋ ਜੋ ਮਦਦ ਖਾਲਸੇ ਨੇ ਅੰਗਰੇਜ਼ਾਂ ਦੀ ਕੀਤੀ, ਅਫਸਰਾਂ ਦੇ ਦਿਲ ਤੇ ਉਕਰ 
ਗਈ ਸੀ, ਜਿਸ ਦਾ ਜ਼ਿਕਰ ਕਈ ਨਿਆਏਸ਼ੀਲ ਅੰਗਰੇਜ਼ਾਂ ਤੇ ਲੇਡੀਆਂ ਨੇ; ਜੋ ਕਾਬਲ ਦੇ 
ਪਠਾਣਾਂ ਦੇ ਹੱਥੋਂ ਛੁਟਕਾਰਾ ਪਾ ਕੇ ਵਲਾਇਤ ਗਈਆਂ ਸਨ, ਕੀਤਾ ਤੇ ਸਿੱਖਾਂ ਦਾ ਧੰਨਵਾਦ ਵੀ 
ਕੀਤਾ। ਚੌਥੇ ਜੇ ਉਸ ਵੇਲੇ ਸਿੱਖ ਅੰਗਰੇਜ਼ਾਂ ਦੀ ਮਦਦ ਨ ਕਰਦੇ ਅਤੇ ਅੰਗਰੇਜ਼ੀ ਫੌਜ ਨੂੰ 
ਕਾਬਲ ਤਕ ਨਾ ਜਾਣ ਦੇਂਦੇ ਅਤੇ ਮਹਾਰਾਜਾ ਸ਼ੇਰ ਸਿੰਘ, ਅਮੀਰ ਅਕਬਰ ਅਲੀ ਖਾਂ ਨੂੰ 
ਧਮਕੀ ਨਾ ਦੇਂਦਾ ਤਦ ਓਹ ਅੰਗਰੇਜ਼ ਲੇਡੀਆਂ: ਜੋ ਕਾਬਲ ਵਿੱਚ ਕੈਦ ਸਨ, ਓਹਨਾਂ ਦਾ 
ਜੀਉਂਦਿਆਂ ਰਹਿਣਾ ਅਸੰਭਵ ਸੀ, ਕਿਉਂਕਿ ਜ਼ਾਲਮ ਅਫਗ਼ਾਨ ਓਹਨਾਂ ਨੂੰ ਹਦ ਤੋਂ ਵਧ ਤੰਗ 
ਕਰ ਰਹੇ ਸਨ। ਇਸ ਕਰ ਕੇ ਮਹਾਰਾਜਾ ਸ਼ੇਰ ਸਿੰਘ ਨੇ ਆਪਣੀ ਜੁੰਮੇਵਾਰੀ ਤੇ ਲੈ ਕੇ ਇਨ੍ਹਾਂ ਨੂੰ 
ਪੁਚਾ ਦਿੱਤਾ, ਅਰਥਾਤ ਦੋਸਤ ਮੁਹੰਮਦ ਖਾਂ ਨੂੰ ਕਲਕੱਤੇ ਤੋਂ ਮੰਗਾ ਕੇ ਕਾਬਲ ਵਿੱਚ ਦਾਖਲ 
ਕੀਤਾ ਤੇ ਕਾਬਲ ਵਿੱਚ ਅੰਗਰੇਜ਼ ਤੇ ਮੇਮਾਂ ਕੈਦ ਸਨ, ਓਹਨਾਂ ਨੂੰ ਲਿਆ ਕੇ ਫਿਰੋਜ਼ਪੁਰ ਪਹੁੰਚਾ 
ਦਿੱਤਾ। ਜੇ ਕਦੀ ਇਹ ਕੰਮ ਮਹਾਰਾਜਾ ਸ਼ੇਰ ਸਿੰਘ ਵਿੱਚ ਪੈ ਕੇ ਨਾ ਕਰਦੇ ਤਦ ਪਤਾ ਨਹੀਂ 
ਕਿੰਨੀ ਕੁ ਖਲਕਤ ਕੱਟ ਮਰਦੀ ਤੇ ਪਤਾ ਨਹੀਂ ਕਿਸ ਦੀ ਫਤੇ ਹੁੰਦੀ। ਸਿੱਖਾਂ ਦੀ ਇਹ 
ਸਹਾਇਤਾ ਭੁੱਲਣ ਜੋਗ ਨਹੀਂ ਸੀ, ਜਿਨ੍ਹਾਂ ਦੇ ਬਦਲੇ ਅਹਸਾਨ ਮੰਨਨ ਦੀ ਥਾਂ ਜਨਰਲ 
ਬ੍ਰਾਡਫੁਟ ਸਾਹਿਬ ਵੱਲੋਂ ਕੁਝ ਅਜੇਹੀਆਂ ਗੱਲਾਂ ਹੋਈਆਂ ਜਿਨ੍ਹਾਂ ਤੋਂ ਸਿੱਖਾਂ ਦੇ ਦਿਲ ਚਿੜ੍ਹ ਗਏ। 

੧-ਜਦ ਸਿੱਖਾਂ ਦੀ ਫੌਜ ੧੮੨੯ ਨੂੰ ਅੰਗ੍ਰੇਜ਼ਾਂ ਦੀ ਮਦਦ ਲਈ ਰਾਵੀ ਦੇ ਕੰਢੇ ਜਾ ਰਹੀ ਸੀ, ਤਦ ਇੱਕ 
ਮਾਮੂਲੀ ਜਹੀ ਗਲ ਤੇ ਗੋਰਿਆਂ ਨੇ ਸਿੱਖਾਂ ਤੇ ਹਮਲਾ ਕਰ ਦਿੱਤਾ। 

੨-ਇਸੇ ਤਰ੍ਹਾਂ ਜਦ ਸੜਕ ਤੇ ਚਲਦਿਆਂ ਲਾਹੌਰ ਵਿੱਚ ਗਊ ਬਧ ਨਾ ਕਰਨ ਦਾ ਇਕਰਾਰ ਕਰ ਕੇ ਵੀ 
ਗਊ ਕੁਸ਼ੀ ਕਰਨ ਲੱਗਿਆਂ ਨੂੰ ਸਿੱਖਾਂ ਨੇ ਰੋਕਿਆ ਤਦ ਮੇਹਜਰ ਸਾਹਿਬ ਦੇ ਹੁਕਮ ਨਾਲ 
ਗੋਰਿਆਂ ਨੇ ਸਿੱਖਾਂ ਤੇ ਹਮਲਾ ਕੀਤਾ, ਜਿਸ ਦੀ ਬਾਬਤ ਪਿਸ਼ਾਵਰ ਦੇ ਸਪਾਹ ਸਲਾਰ ਜਨਰਲ 
ਅਬੀਟੇਬਲ ਸਾਹਿਬ ਨੇ ਮੇਹਜਰ ਸਾਹਿਬ ਨੂੰ ਬਹੁਤ ਸ਼ਰਮਿੰਦਾ ਕੀਤਾ ਤੇ ਸਿੱਖਾਂ ਨੇ ਬੇਹੱਦ 
ਵਧੀਕੀਆਂ ਦਾ ਕੋਈ ਨੋਟਸ ਨਾ ਲਿਆ। 

੩-ਸਿੱਖਾਂ ਦੀ ਮਦਦ ਨਾਲ ਜਦ ਸ਼ਾਹ ਸ਼ੁਜਾ ਨੂੰ ਕਾਬਲ ਤਖ਼ਤ ਤੇ ਬਨਾਇਆ ਤਦ ਪਿਸ਼ਾਵਰ ਦਾ 
ਇਲਾਕਾ ਜੋ ਮਹਾਰਾਜਾ ਰਣਜੀਤ ਸਿੰਘ ਨੇ ਕੰਵਰ ਨੌਨਿਹਾਲ ਸਿੰਘ ਨੂੰ ਦੇ ਰਖਯਾ ਸੀ, ਕੰਵਰ 
ਦੇ ਚਲਾਣਾ ਕਰ ਜਾਣ ਤੇ ਅੰਗ੍ਰੇਜ਼ਾਂ ਨੇ ਕਾਬਲ ਵਾਲਿਆਂ ਨੂੰ ਦਵਾਣ ਦਾ ਪੱਕਾ ਫ਼ੈਸਲਾ ਕਰ 
ਲਿਆ ਜੋ ਫਰਾਂਸੀਸੀ ਜਨਰਲ ਅਬੀਟੇਬਲ ਦੀਆਂ ਕੋਸ਼ਸ਼ਾਂ ਨਾਲ ਸਿੱਖਾਂ ਦੇ ਕਾਬੂ ਰਹਿ ਗਿਆ 
ਸੀ। 

੪-ਜਦ ਸ਼ਾਹ ਸ਼ੁਜਾ ਦੀ ਮੱਦਦ ਲਈ ਅੰਗ੍ਰੇਜ਼ ਕਾਬਲ ਵਿੱਚ ਰਹਿਣ ਲੱਗੇ, ਤਦ ਇਨ੍ਹਾਂ ਵਿੱਚੋਂ ਕੁਝ 
ਅੰਗ੍ੇਜ਼ਾਂ ਨੇ ਅਫਗ਼ਾਨਾਂ ਨੂੰ ਸਿੱਖਾਂ ਦੇ ਵਿਰੁੱਧ ਉਕਸਾਣਾ ਸ਼ੁਰੂ ਕੀਤਾ। 

੫-ਜਦ ਸਿੱਖਾਂ ਦੀ ਫੌਜ ਨਾਲ ਲੈ ਕੇ ਜਲਾਲਾਬਾਦ ਫਤਹ ਕੀਤਾ, ਤਦ ਪਲਕ ਸਾਹਿਬ ਨੇ ਆਪਣੀ ਫੌਜ 
ਨੂੰ ਹੀ ਸ਼ਹਿਰ ਤੇ ਬਾਜ਼ਾਰ ਲੁਟਣ ਦਾ ਹੁਕਮ ਦਿੱਤਾ ਤੇ ਸਿੱਖਾਂ ਨੂੰ ਨਾ ਲੁੱਟਣ ਦਿੱਤਾ। ਸੋ ਇਸੇ 
ਤਰ੍ਹਾਂ ਨਾਲ ਕਈ ਹੋਰ ਕੰਮ ਸਿੱਖਾਂ ਨੂੰ ਚਿੜਾਨ ਵਾਲੇ ਅੰਗ੍ਰੇਜ਼ਾਂ ਨੇ ਕੀਤੇ, ਜੋ ਬਹੁਤੇ ਹੋਣ ਕਰ ਕੇ 

ਛੱਡੇ ਜਾਂਦੇ ਹਨ, ਜਿਨ੍ਹਾਂ ਦੀ ਬਾਬਤ ਸਰ ਹਨਰੀ ਲਾਰੰਸ ਸਾਹਿਬ ਨੂੰ ਸਿੱਖਾਂ ਦੇ ਹੱਕ ਵਿੱਚ 
ਮੇਹਜਰ ਸਾਹਿਬ ਨਾਲ ਬੜਾ ਸਿਰ ਖਪਾਣਾ ਪੈਂਦਾ ਸੀ। ਉਪ੍ਰੋਕਤ ਗੱਲਾਂ ਤੋਂ ਛੁੱਟ ਹੇਠ ਲਿਖੇ 
ਕਾਰਨ ਵੀ ਲੜਾਈ ਦੇ ਹੋਣ ਦੇ ਸਨ, ਸੋ ਨਿਆਏਸ਼ੀਲ ਇਤਿਹਾਸਕਾਰਾਂ ਨੇ ਲਿਖੇ ਹਨ: 

੧. ਆਪੋ ਵਿੱਚ ਦੋਸਤੀ ਦਾ ਇਕਰਾਰ ਹੋਣ ਸਮੇਂ ਅੰਗੇਜ਼ਾਂ ਨੇ ਇਕਰਾਰ ਕੀਤਾ ਸੀ ਕਿ ਸਿੱਖਾਂ ਦੀ 
ਸਰਹੱਦ ਦੇ ਪਾਸ ਛਾਵਣੀ ਨਾ ਬਣਾਵਾਂਗੇ, ਇਸ ਦੇ ਵਿਰੁੱਧ ਲੁਧਿਆਣੇ ਛਾਵਣੀ ਬਣਾਈ ਗਈ। 

੨. ਗੋਰਖਿਆਂ ਦੇ ਜੰਗ ਪਿੱਛੋਂ ਸਪਾਟੂ ਵਿੱਚ ਫੌਜ ਇਕੱਤਰ ਕੀਤੀ ਗਈ। 

੩. ਸੰ: ੧੮੩੯੮ ਨੂੰ ਗਜ਼ਨੀ ਤੇ ਫੌਜ ਲੈ ਜਾਣ ਦੇ ਬਹਾਨੇ ਫਿਰੋਜ਼ਪੁਰ ਵਿੱਚ ਜੋ ਲਾਹੌਰ ਦੇ ਨਜ਼ਦੀਕ ਹੈ, 
੧੨ ਹਜ਼ਾਰ ਫੌਜ ਰੱਖੀ ਗਈ। ਏਥੇ ਕੇਵਲ ਇੱਕ ਸਾਲ ਵਾਸਤੇ ਹੀ ਫੌਜ ਰੱਖਣ ਦਾ ਇਕਰਾਰ 
ਹੋਇਆ ਸੀ, ਕਿੰਤੂ ੧੮੪੩ ਤੱਕ ਕਾਬਲ ਦੀ ਲੜਾਈ ਬਣੀ ਰਹਿਣ ਕਰ ਕੇ ਇੱਥੇ ਛਾਵਣੀ 


ਪੱਕੀ ਕਰ ਲਈ। 
੪. ਪਹਾੜੀ ਰਾਜਿਆਂ ਦੇ ਰਾਜ ਵਿੱਚ ਪ੍ਰੈਜ਼ੀਡੰਟਾਂ ਦੇ ਰਹਿਣ ਕਰ ਕੇ ਅੰਗ੍ਰੇਜ਼ੀ ਫੌਜ ਰੱਖਿਆ ਦੇ ਬਹਾਨੇ 
ਕਈ ਥਾਵੇਂ ਰੱਖੀ ਗਈ। 


੫. ਫਿਰੋਜ਼ਪੁਰ ਦਾ ਰਈਸ ਧੰਨਾ ਸਿੰਘ ਵੀ ਸ਼ੁਕਰਚੱਕੀਆਂ ਦੀ ਮਿਸਲ ਟੁੱਟ ਜਾਣ ਮਗਰੋਂ ਉਜੇਹਾ ਹੀ 
ਲਾਹੌਰ ਦਰਬਾਰ ਦੇ ਅਧੀਨ ਹੋ ਗਿਆ ਸੀ, ਇਸ ਕਰ ਕੇ ਸਰਦਾਰ ਮਹਾਂ ਸਿੰਘ ਤੇ ਮਹਾਰਾਜਾ 
ਰਣਜੀਤ ਸਦਾ ਹੀ ਉਹਨੂੰ ਮੱਦਦ ਦੇਂਦੇ ਰਹੇ। ਬਲਕਿ ਧੰਨਾ ਸਿੰਘ ਦੇ ਗ਼ੁਜ਼ਰ ਜਾਣ ਤੇ 
ਮਹਾਰਾਜਾ ਰਣਜੀਤ ਸਿੰਘ ਨੇ ਆਪ ਦੂਜਿਆਂ ਨਾਲ ਲੜ ਕੇ ਇਸ ਦਾ ਮੁਲਕ ਬਚਾਇਆ ਤੇ 
ਓਹਦੀ ਸੰਤਾਨ ਹੀਨ ਰਾਣੀ ਲਛਮਨ ਕੌਰ ਦੇ ਅਧੀਨ ਰੱਖੀ ਰੱਖਿਆ। ਓਹ ਅੰਗ੍ਰੇਜ਼ਾਂ ਦੇ 
ਫਸਲਾਣ ਤੇ ਸਿਰਫ ਰਾਣੀ ਦਾ ਖ਼ਿਤਾਬ ਲੈ ਕੇ ਹੀ ਅੰਗ੍ੇਜ਼ਾਂ ਵਲ ਹੋ ਗਈ ਤੇ ਓਹਦੇ ਮਰ ਜਾਣ 
ਤੇ ਇਹ ਕਹਿ ਕੇ ਇਹਦਾ ਇਲਾਕਾ ਸਤਲੁਜ ਤੋਂ ਦੱਖਣ ਵੱਲ ਹੈ, ਅੰਗੇਜ਼ਾਂ ਨੇ ਆਪਣੇ ਇਲਾਕੇ 
ਵਿੱਚ ਮਿਲਾ ਲਿਆ। 

੬. ਸਤਲੁਜ ਪਾਰ ਲਾਹੌਰ ਦਰਬਾਰ ਦੇ ਮੁਲਕ ਦੀ ਰੱਖਯਾ ਲਈ ਜੋ ਸਿੱਖ ਸਵਾਰਾਂ ਦੀ ਚੌਂਕੀ ਰਹਿੰਦੀ 
ਸੀ, ਜਦ ਓਹਨੂੰ ਛੁਟੀ ਦੇ ਕੇ ਓਹਦੀ ਜਗ੍ਹਾ ਤੇ ਦੂਜੀ ਪਾਰਟੀ ਭੇਜੀ ਗਈ, ਤਦ ਉਸ ਸਮੇਂ 
ਲੁਧਿਆਣੇ ਵਿੱਚ ਕਰਨੈਲ ਰਜਮੈਂਡ ਦੀ ਜਗਾ ਮੇਹਜਰ ਬ੍ਰਾਡਫੁਟ ਜੋ ਸਿੱਖਾਂ ਦਾ ਮਸ਼ਹੂਰ 
ਦੁਸ਼ਮਣ ਸੀ, ਆ ਗਿਆ ਸੀ। ਇਨ੍ਹਾਂ ਨੇ ਉਹਨਾਂ ਸਿੱਖ ਸਵਾਰਾਂ ਤੇ ਜਿਨ੍ਹਾਂ ਨੂੰ ੧੮੦੯ ਦੇ 
ਇਕਰਾਰ ਨਾਮੇ ਅਨੁਸਾਰ ਸਤਲੁਜ ਤੋਂ ਪਾਰ ਹੋਣਾ ਜ਼ਰੂਰੀ ਸੀ, ਆਪਣੀ ਫੌਜ ਦਾ ਹਮਲਾ ਕਰਾ 
ਕੇ ਗੋਲੀਆਂ ਦੀ ਬਰਖਾ ਕਰ ਦਿੱਤੀ। ਕਿੰਤੂ ਸ਼ਾਬਾਸ਼ ਹੈ ਉਸ ਸਿੱਖ ਰਸਾਲਦਾਰ ਨੂੰ ਕਿ ਜਿਸ ਨੇ 
ਇਹ ਸਮਝ ਕੇ ਅੰਗ੍ੇਜ਼ਾਂ ਦੀ ਬੇਸਮਝੀ ਦੀ ਚਾਲ ਤੇ ਜੇ ਅਸਾਂ ਵੀ ਗੋਲੀ ਦਾ ਜਵਾਬ ਗੋਲੀ ਨਾਲ 
ਦਿੱਤਾ, ਤਦ ਅੰਗ੍ਰੇਜ਼ਾਂ ਤੇ ਸਿੱਖਾਂ ਵਿੱਚ ਲੜਾਈ ਸ਼ੁਰੂ ਹੋ_ਜਾਵੇਗੀ। ਇਸ ਦਾਨਾ ਅਫਸਰ ਨੇ 
ਆਪਣੀ ਫੌਜ ਨੂੰ ਵੀ ਬਚਾ ਲਿਆ ਤੇ ਅੰਗਰੇਜ਼ਾਂ ਨਾਲ ਵੀ ਵਿਗਾੜ ਨਾ ਹੋਣ ਦਿੱਤਾ। 

੭. ਫਿਰੋਜ਼ਪੁਰ ਤੇ ਪੁਲ ਬਨਾਣ ਲਈ ਜੋ ਵੱਡੀ-ਵੱਡੀ ਕਿਸ਼ਤੀਆਂ ਬੰਬੇ ਤੋਂ ਮੰਗਾਈਆਂ ਗਈਆਂ, ਉਹ 
ਬ੍ਰਾਟਫੁਟ ਦੇ ਸਾਹਮਣੇ ਹੀ ਫੀਰੋਜ਼ਪੁਰ ਮੰਗਾਈਆਂ। 

੮. ਇਨ੍ਹਾਂ ਹੀ ਦਿਨਾਂ ਵਿੱਚ ਇੱਕ ਤਕੜੀ ਫੌਜ ਸਿੰਧ ਵਿੱਚ ਲਿਆ ਕੇ ਸਿੱਖਾਂ ਦੀ ਸਰਹੱਦ ਤੇ ਰੱਖੀ 
ਗਈ। 

੯. ਸੰ: ੧੮੩੯੮ ਨੂੰ ਸਿੱਖਾਂ ਦੀ ਹੱਦ ਤੇ ੨੫੦੦ ਸਿਪਾਹੀ ੬ ਤੋਪਾਂ ਸਨ। ਫਿਰ ਐਲਨਬਰਗ ਦੇ ਸਮੇੱ 
੧੪ ਹਜ਼ਾਰ ਸਪਾਹ ਹੋ ਗਈ ਤੇ ੫੭ ਤੋਪਾਂ ਕਰ ਦਿੱਤੀਆਂ ਗਈਆਂ ਤੇ ਫਿਰ ਲਾਰਡ ਹਾਰਡਿੰਗ 
ਨੇ ੩੦ ਹਜ਼ਾਰ ਸਪਾਹੀ ੬੯ ਤੋਪਾਂ ਨਾਲ ਸਿੱਖਾਂ ਦੀ ਹੱਦ ਘੇਰ ਲਈ। ਇਸ ਤੋਂ ਛੁਟ ੧੦ 
ਹਜ਼ਾਰ ਸਪਾਹੀ ਮੇਰਠ ਵਿੱਚ, ੧੨ ਹਜ਼ਾਰ ਅੰਬਾਲੇ ਤਯਾਰ ਰੱਖੇ ਗਏ। ਇਹ ਤੇ ਐਹੋ ਜਹੀਆਂ 
ਹੋਰ ਗੱਲਾਂ ਦੇ ਹੁੰਦਿਆਂ ਕੌਣ ਹੈ ਜੋ ਕਹਿ ਸਕੇ ਕਿ ਪੁਣ ਪਤਰ ਦੇ ਵਿਰੁੱਧ ਕਾਰਵਾਈ ਨਹੀਂ ਸੀ 
ਤੇ ਇਹ ਬਿਨਾਂ ਜੰਗ ਦੇ ਗ਼ੁਜ਼ਰ ਜਾਣ ਵਾਲੀ ਗੱਲ ਸੀ? 

ਕਨਿੰਘਮ ਜਹੇ ਨਿਆਏਸ਼ੀਲ ਇਤਹਾਸਕਾਰਾਂ ਨੇ ਲਿਖਿਆ ਹੈ ਕਿ ਬ੍ਰਾਟਫੁਟ ਜਹੇ ਆਦਮੀ ਦਾ ਏਜੰਟ 
ਹੋਣਾ ਹੀ ਲੜਾਈ ਦਾ ਕਾਰਨ ਸੀ, ਕਿਉਂਕਿ ਇਸ ਨੇ ਜੋ ਕੰਮ ਵੀ ਕੀਤਾ, ਦੋਨਾਂ ਸਰਕਾਰਾਂ 
ਵਿੱਚ ਲੜਾਈ ਝਗੜਾ ਵਧਾਣ ਦਾ ਕੀਤਾ। 

ਦੀਵਾਨ ਮੂਲਰਾਜ ਹਾਕਮ ਮੁਲਤਾਨ ਵੱਲੋਂ ਜਦ ਕੁਛ ਚਿਰ ਦਾ ਖਰਾਜ ਵਸੂਲ ਨਾ ਹੋਇਆ ਤਦ ਸਿੱਖ 
ਫੌਜ ਨੇ ਮੁਲਤਾਨ ਤੇ ਚੜ੍ਹਾਈ ਕਰਨੀ ਚਾਹੀ। ਮੂਲਰਾਜ ਨੇ ਇਹ ਗੱਲ ਸੁਣਦਿਆਂ ਹੀ ਬ੍ਰਾਟਫੁਟ 
ਸਾਹਿਬ ਨੂੰ ਚਿੱਠੀ ਲਿਖੀ ਕਿ ਸਿੱਖ ਫੌਜ ਦੇ ਹਮਲਾ ਕਰਨ ਦੀ ਸੂਰਤ ਵਿੱਚ ਇਸ ਦੀ ਅੰਗ੍ਰੇਜ਼ 
ਵੱਲੋਂ ਸਹਾਇਤਾ ਹੋ ਸਕਦੀ ਹੈ? ਮੂਲਰਾਜ ਦੀ ਇਹ ਚਿੱਠੀ ਬਿਨਾ ਕਿਸੇ ਹੀਲ ਹੁਜਤ ਦੇ ਪਾੜ 
ਸੁੱਟਣ ਯੋਗ ਸੀ, ਕਿੰਤੂ ਬ੍ਰਾਡਫੁਟ ਨੇ ਇਹ ਕਹਿ ਕੇ ਕਿ ਜੇ ਸਿੱਖ ਫੌਜ ਮੁਲਤਾਨ ਤੇ ਹਮਲਾ 
ਕਰ ਸਕਦੀ ਹੈ ਤਦ ਕੀ ਓਹ ਅੰਗਰੇਜ਼ੀ ਇਲਾਕੇ ਤੇ ਨਹੀਂ ਕਰ ਸਕਦੀ? ਸਿੱਖਾਂ ਦੀ ਹੱਦ ਤੇ 
ਆਪਣੀ ਫੌਜ ਹਮਲੇ ਦੀ ਰੋਕ ਲਈ ਇਕੱਠੀ ਕਰਨੀ ਸ਼ੁਰੂ ਕਰ ਦਿੱਤੀ ਤੇ ਅੰਗਰੇਜ਼ ਅਫਸਰਾਂ 
ਨੂੰ ਚਿੱਠੀਆਂ ਲਿਖ ਕੇ ਮੂਲਰਾਜ ਦੀ ਮਦਦ ਕਰਨ ਲਈ ਉਭਾਰਿਆ ਤੇ ਸਿੰਧ ਨੂੰ ਫਤਹ ਕਰਨ 
ਵਾਲੇ ਨੇਪੀਅਰ ਸਾਹਿਬ ਨੂੰ ਵੀ ਜੋ ਕਿ ਇਸ ਦਾ ਮਾਸੀ ਦਾ ਪੁੱਤਰ ਸੀ, ਮੂਲਰਾਜ ਦੀ ਮਦਦ 
ਲਈ ਲਿਖਿਆ। ਨੇਪੀਅਰ ਸਾਹਿਬ ਓਹੋ ਹੀ ਹਨ, ਜਿਨ੍ਹਾਂ ਨੇ ਸਿੱਖ ਸਵਾਰਾਂ ਦੇ ਇੱਕ ਦਸਤੇ ਤੇ 
ਜੋ ਡਾਕੂਆਂ ਦਾ ਪਿੱਛਾ ਕਰਦਾ ਸਿੰਧ ਵਿੱਚ ਪੁਜਾ ਸੀ, ਬਜਾਏ ਡਾਕੂਆਂ ਤੇ ਹਮਲਾ ਕਰਨ ਦੇ 
ਸਿੱਖਾਂ ਤੇ ਹਮਲਾ ਕਰ ਦਿੱਤਾ, ਜਿਸ ਤੋਂ ਸਿੱਖ ਦਰਬਾਰ ਨੇ ਨੇਪੀਅਰ ਤੇ ਬ੍ਰਾਟਫੁਟ ਦੋਨਾਂ ਨੂੰ 

ਇਸ ਤਰ੍ਹਾਂ ਦੀਆਂ ਬਹੁਤ ਸਾਰੀਆਂ ਗੱਲਾਂ ਦੇ ਪਰਗਟ ਹੋਣ ਤੇ ਸਿਆਣੇ ਆਦਮੀ ਕਹਿ ਰਹੇ ਸਨ ਕਿ ਹੁਣ 
ਪੰਜਾਬ ਤੇ ਅੰਗ੍ਰੇਜ਼ ਜ਼ਰੂਰ ਹਮਲਾ ਕਰਨਗੇ, ਬਲਕਿ ਓਹਨਾਂ ਦਿਨਾਂ ਦੇ ਅੰਗ੍ਰੇਜ਼ੀ ਅਖਬਾਰਾਂ ਵਿੱਚ 
ਵੀ ਇਹੋ ਹੀ ਖਿਲਬਿਲੀ ਮਚ ਰਹੀ ਸੀ। ਜਨਰਲ ਕਨਿੰਘਮ ਤੇ ਸਿੰਘ ਯੁੱਧ ਵਿੱਚ ਲਿਖਿਆ ਹੈ 
ਕਿ ਇਸ ਧੋਖੇਬਾਜ਼ ਤੇ ਤੇਜ਼ ਮਿਜਾਜ਼ ਬ੍ਰਾਟਫੁਟ ਦੇ ਕੰਮਾਂ ਤੋਂ ਗਵਰਨਮੈਂਟ ਅੰਗ੍ਰੇਜ਼ੀ ਵੀ ਖ਼ੁਸ਼ 
ਨਹੀਂ ਸੀ ਤੇ ਨਾ ਹੀ ਓਹਦੀਆਂ ਚਾਲਾਂ ਨੂੰ; ਜੋ ਪ੍ਰਤਖ ਖਰਾਬੀ ਦੀਆਂ ਸਨ, ਕਦੇ ਰੋਕਿਆ। ਸੋ 
ਜੇ ਕਦੀ ਉਪਰੋਕਤ ਕੰਮਾਂ ਦੇ ਅੰਗ੍ਰੇਜ਼ਾਂ ਦੀ ਮਨਸ਼ਾ ਅਨੁਸਾਰ ਹੋਣ ਦਾ ਸਿੱਖਾਂ ਦੇ ਦਿਲ ਵਿੱਚ 
ਵਿਸ਼ਵਾਸ ਹੋ ਜਾਏ, ਤਦ ਕੋਈ ਨਿਆਏਸ਼ੀਲ ਓਹਨਾਂ ਨੂੰ ਬੁਰਾ ਨਹੀਂ ਕਹਿ ਸਕਦਾ। ਭਾਵੇਂ 
ਉਪਰੋਕਤ ਗੱਲਾਂ ਤੋਂ ਸਿੱਖਾਂ ਦੇ ਦਿਲ ਵਿੱਚ ਹਿਲਜੁਲ ਆ ਗਈ ਤੇ ਮੇਹਜਰ ਬ੍ਰਾਟਫੁਟ ਦੀ ਇੱਕ 
ਹੋਰ ਕਾਰਵਾਈ ਨੇ ਤਾਂ ਸਿੱਖਾਂ ਦੇ ਅੰਦਰ ਉਬਾਲ ਲਿਆ ਦਿਤੇ। ਓਹ ਇਹ ਕਿ ਲੁਧਿਆਣੇ ਦੇ 
ਪਾਸ ਜੋ ਦੋ ਪਿੰਡ ਲਾਹੌਰ ਦਰਬਾਰ ਦੇ ਸਨ, ਬ੍ਰਾਟਫੁਟ ਨੇ ਓਹ ਅੰਗ੍ਰੇਜ਼ੀ ਇਲਾਕੇ ਵਿੱਚ ਮਿਲਾ 
ਲਏ ਤੇ ਇਸ ਦੀ ਲੁੱਟ ਦਾ ਬਹਾਨਾ ਇਹ ਬਨਾਇਆ ਕਿ ਸਾਡੇ ਅਪਰਾਧੀ ਇਨਾਂ ਪਿੰਡਾਂ ਵਿੱਚ 
ਆ ਕੇ ਲੁਕੇ ਰਹਿੰਦੇ ਹਨ। ਸੋ ਕੀ ਉਹ ਆਪਣੇ ਦੋਸਤ ਮਹਾਰਾਜੇ ਦੇ ਇਲਾਕੇ ਵਿੱਚੋਂ ਇਨ੍ਹਾਂ ਨੂੰ 
ਪ੍ਰਵਾਨੇ ਲਿਖ ਕੇ ਨਹੀਂ ਲੈ ਸਕਦੇ ਸੀ? ਪ੍ਰੰਤੂ ਇੱਥੇ ਤਾਂ ਓਹ ਗੱਲ ਕੀਤੀ ਗਈ ਕਿ ਮੈਂ ਤੁਹਾਡੇ 
ਹੈ। ਸੋ ਹੁਣ ਸੋਚੋਂ ਕਿ ਇਕਰਾਰਨਾਮੇ ਕਿਸ ਨੇ ਤੋੜੇ? ਜਦ ਐਹੋ ਜੇਹੇ ਅਨਗਿਣਤ ਇਸ਼ਾਰਿਆਂ 
ਤੋਂ ਫੌਜ ਖਾਲਸਾ ਨੇ ਜਾਣ ਲਿਆ ਕਿ ਅੰਗ੍ਰੇਜ਼ ਹੁਣ ਸਾਡੇ ਅਨਜਾਣ ਮਹਾਰਾਜਾ ਦਲੀਪ ਸਿੰਘ 
ਦਾ ਰਾਜ ਖੋਹਣਾ ਚਾਹੁੰਦੇ ਹਨ ਤਦ ਓਹਨਾਂ ਦੇ ਦਿਲਾਂ ਵਿੱਚ ਹੀ ਲੜਾਈ ਦੀ ਅੱਗ ਸੁਲਗ 
ਪਈ। ਓਹਨਾਂ ਦੇ ਦਗੇਬਾਜ਼ ਅਫਸਰਾਂ ਨੇ ਜੋ ਕੁਝ ਮੁੱਦਤ ਪਹਿਲਾਂ ਹੀ ਅੰਗ੍ਰੇਜ਼ਾਂ ਨਾਲ ਮਿਲੇ ਹੋਏ 
ਸਨ ਤੇ ਅੰਗ੍ਰੇਜ਼ਾਂ ਨਾਲ ਸਾਜ਼ਸ਼ ਕਰ ਕੇ ਅਜਿਹੇ ਸਮੇਂ ਦੀ ਉਡੀਕ ਵਿੱਚ ਸਨ, ਸਿੱਖਾਂ ਨੂੰ 
ਭੜਕਾਇਆ, ਜਿਸ ਤੋਂ ਸਿੱਖ ਫੌਜ ਅੰਗ੍ਰੇਜ਼ਾਂ ਦੇ ਗਲੇ ਜਾ ਪਈ ਤੇ ਇਕਰਾਰ ਭੰਗ ਕਰਨ ਦਾ 
ਦੂਸ਼ਣ ਸਿੱਖਾਂ ਤੇ ਲਵਾ ਦਿੱਤਾ। 

ਜਦ ਤਕ ਤਾਰੀਖਾਂ ਵਿੱਚ ਹਾਲ ਲਿਖੇ ਰਹਿਣਗੇ ਤਦ ਤਕ ਆਦਮੀਆਂ ਵਿੱਚ ਇਨਸਾਨੀਅਤ ਰਹੇਗੀ ਤੇ 
ਬੇਈਮਾਨ ਮਨੁੱਖਾਂ ਦੇ ਨਾਮ ਤੇ ਲਾਹਨਤ ਦਾ ਧੱਬਾ ਸਦਾ ਲਗਾ ਰਹੇਗਾ, ਕਿਉਂਕਿ ਇਨ੍ਹਾਂ ਭਿਖ 
ਮੰਗੇ ਲੋਕਾਂ ਨੇ ਰਾਜਿਆਂ ਦੇ ਖ਼ਿਤਾਬ ਸਿੱਖਾਂ ਤੋਂ ਪਾ ਫਿਰ ਇਸੇ ਰਾਜ ਨੂੰ ਉਖੇੜਨ ਦੀ ਨਿਮਕ 
ਹਰਾਮੀ ਕੀਤੀ। “ਜਿਸ ਹਾਂਡੀ ਵਿੱਚ ਖਾਈਏ, ਉਸੇ ਵਿੱਚ ਛੇਕ ਕਰੀਏ” ਅੰਗ੍ਰੇਜ਼ਾਂ ਨੇ ਵੀ ਇਨ੍ਹਾਂ 
ਦਗੇਬਾਜ਼ ਅਫਸਰਾਂ ਦੀ ਇੱਛਾ ਪੂਰੀ ਕਰਨ ਦਾ ਬਹੁਤ ਭਰੋਸਾ ਦਿੱਤਾ, ਜਿਸ ਤੋਂ ਇਨ੍ਹਾਂ ਨੇ ਸਿੱਖ 
ਫੌਜ ਨੂੰ ਘੜੀ ਘੜੀ ਜੰਗ ਕਰਨ ਦੀ ਪ੍ਰੇਰਨਾ ਕਰ ਕੇ ਲੜਾਈ ਦਾ ਧੌਂਸਾ ਵਜਾ ਦਿੱਤਾ। ਹੁਣ 
ਅੰਗ੍ੇਜ਼ਾਂ ਦੀਆਂ ਪੋਲੀਟੀਕਲ ਚਾਲਾਂ ਦਾ ਤੇ ਸਿੱਖਾਂ ਦੀ ਜ਼ਬਰਦਸਤੀ ਦਾ ਜੋ ਦਗੇਬਾਜ਼ ਅਫਸਰਾਂ 
ਦੇ ਉਭਾਰੇ ਹੋਏ ਬਿਨਾਂ ਸੋਚੇ ਅਚਣਚੇਤ ਜਾ ਕੇ ਅੰਗ੍ਰੇਜ਼ਾਂ ਦੇ ਗਲ ਜਾ ਪਏ ਹਿਸਾਬ ਲਾਇਆ 
ਗਿਆ ਤਦ ਸਾਡੀ ਸਮਝ ਵਿੱਚ ਦੋਵੇਂ ਧਿਰਾਂ ਦੂਸ਼ਣ ਤੋਂ ਬਚ ਨਹੀਂ ਸਕਦੀਆਂ। 

ਮਿਸਟਰ ਕਨਿੰਘਮ ਨੇ ਲਿਖਿਆ ਹੈ ਕਿ ਅੰਗ੍ਰੇਜ਼ੀ ਏਜੰਟ ਮਿਸਟਰ ਬ੍ਰਾਟਫੁਟ ਸਾਹਿਬ ਦੀ ਉਸ ਵੇਲੇ ਦੀ 
ਪਾਲਸੀ ਜੋ ਓਹਨਾਂ ਨੇ ਸਰਹਦੀ ਫੌਜ ਵਧਾਣ ਤੇ ਦਰਯਾਏ ਸਤਲੁਜ ਦੇ ਇਸ ਪਾਰ ਦੇ ਲਾਹੌਰ 
ਦਰਬਾਰ ਦੇ ਇਲਾਕੇ ਤੇ ਕਬਜ਼ਾ ਕਰਨ ਤੇ ਇੱਕ ਦੋ ਮਾਮਲਿਆਂ ਵਿੱਚ (ਜੇਹਾ ਕਿ ਆਨੰਦਪੁਰ 
ਆਦਿ ਕਦੇ ਸੋਢੀਆਂ ਦੀ ਜਾਗੀਰ ਮਾਖੋਵਾਲ ਤੇ ਸਰਹੱਦੀ ਪਿੰਡਾਂ ਦੀ ਕੁਰਕੀ ਜਿਨ੍ਹਾਂ ਵਿੱਚ 
ਅਪਰਾਧੀਆਂ ਦੇ ਲੁਕਣ ਦਾ ਦੂਸ਼ਣ ਸੀ) ਪ੍ਰਤਖ ਰੂਪ ਵਿੱਚ ਅੱਗੇ ਵਧਣਾ ਸੀ, ਅਜੇਹੀ ਨਹੀਂ 
ਸੀ ਕਿ ਇੱਕ ਕੌਮ ਨੂੰ ਭੜਕਾਣ ਦਾ ਕਾਰਨ ਨਾ ਹੋਂਦਾ। ਸੋ ਇਨ੍ਹਾਂ ਹੀ ਕਾਰਨਾਂ ਤੋਂ ਉਪ੍ਰੋਕਤ 
ਸਾਹਿਬ ਨੇ ਲਿਖਿਆ ਹੈ ਕਿ: 

“ਮੇਹਜਰ ਬ੍ਰਾਟਫੁਟ ਸਾਹਿਬ ਦੇ ਹਰ ਇੱਕ ਕੰਮ ਤੋ' ਪਹਿਲਾਂ ਦੀ ਰੋਕ ਮਾਲੂਮ ਹੋਂਦੀ ਸੀ ਤੇ ਉਹਨਾਂ ਵਿੱਚੋਂ 
ਸ਼ੁਭਚਿੰਤਕ ਹੋਣ ਦੀ ਜਗਾ ਵਿਰੋਧਤਾ ਦੀ ਬੂ ਆਉਂਦੀ ਸੀ।” ਉਹਨਾਂ ਨੇ ਆਪਣੀ ਇਸ ਰਾਏ 
ਤੇ ਨੋਟ ਦਿੱਤਾ ਹੈ ਕਿ: 

“ਮੇਹਜਰ ਬ੍ਰਾਟਫੁਟ ਦੇ ਪੰਜਾਬ ਵਿੱਚ ਨੀਯਤ ਹੋਣ ਤੋਂ ਲੋਕਾਂ ਨੇ ਲੜਾਈ ਛਿੜਣ ਦਾ ਅਨੁਮਾਨ ਲਾਇਆ 
ਸੀ ਤੇ ਸਾਰਿਆਂ ਦਾ ਇਹ ਪੱਕਾ ਵਿਸ਼ਵਾਸ ਸੀ ਕਿ ਕਾਸ਼! ਕਲਾਰਕ ਸਾਹਿਬ ਹੀ ਏਜੰਟ 
ਰਹਿੰਦੇ। ਤਦ ਕਦੇ ਵੀ ਸਿੱਖਾਂ ਦੀ ਅੰਗ੍ਰੇਜ਼ਾਂ ਨਾਲ ਲੜਾਈ ਨਾ ਹੋਂਦੀ, ਕਿਉਂਕਿ ਮੇਹਜਰ 
ਬ੍ਰਾਟਫੁਟ ਬਾਬਤ ਇਹ ਆਮ ਖ਼ਿਆਲ ਸੀ ਕਿ ਓਹ ਸਿੱਖਾਂ ਦਾ ਦੁਸ਼ਮਨ ਹੈ। ” ਸੋ ਇਸ ਗੱਲ ਨੂੰ 
ਸਹੀ ਸਾਬਤ ਕਰਨ ਲਈ ਕਨਿੰਘਮ ਸਾਹਿਬ ਨੇ ਮੇਹਜਰ ਬ੍ਰਾਟਫੁਟ ਦੀਆਂ ਲਿਖਤਾਂ ਦਾ ਹਵਾਲਾ 
ਵੀ ਦਿੱਤਾ ਹੈ। (ਵੇਖੋ ਤਾਰੀਕ ਕਨਿੰਘਮ ਪੰਨਾ ੨੯੭) 

ਕਨਿੰਘਮ ਸਾਹਿਬ ਨੇ ਉਪ੍ਰੋਕਤ ਗੱਲਾਂ ਨੂੰ ਮੁਖ ਰੱਖ ਕੇ ਅੰਗਰੇਜ਼ਾਂ ਤੇ ਹੀ ਲੜਾਈ ਕਰਨ ਦਾ ਦੂਸ਼ਨ 
ਲਾਇਆ ਹੈ ਤੇ ਬਿਲਕੁਲ ਸਾਫ਼ ਤੇ ਸਪਸ਼ਟ ਲਫਜ਼ਾਂ ਵਿੱਚ ਲਿਖਿਆ ਹੈ ਕਿ: 

“ਭਾਵੇਂ ਇਸ ਗੱਲ ਦਾ ਮੁਢ ਸਿੱਖਾਂ ਵਲੋਂ ਹੋਇਆ, ਕਿੰਤੂ ਇਹ ਖ਼ਿਆਲ ਕਰਨ ਦਾ ਕੋਈ ਸਬੂਤ ਨਹੀਂ 
ਕਿ ਅੰਗਰੇਜ਼ਾਂ ਨੇ ਜੋ ਪਾਲਸੀ ਵਰਤੀ, ਉਹ ਪੰਜਾਬ ਵਾਸੀਆਂ ਨਾਲ ਅਮਨ ਨਾਲ ਰਹਿਣ ਵਾਲੀ 
ਸੀ ਤੇ ਨਾ ਹੀ ਉਸ ਤੋਂ ਇਹ ਪ੍ਰਗਟ ਹੋਂਦਾ ਹੈ ਕਿ ਅੰਗ੍ਰੇਜ਼ਾਂ ਨੇ ਆਪਣੇ ਕੌਲ ਇਕਰਾਰਾਂ ਤੇ 
ਸਖ਼ਤੀ ਨਾਲ ਪਾਬੰਦੀ ਕੀਤੀ ਸੀ, ਜਾਂ ਬੜੀ ਲੜਾਈ ਤੇ ਦੂਰ ਦਰਸ਼ਤਾ ਤੋਂ ਕੰਮ ਲਿਆ, ਜਿਸ 
ਤੋਂ ਕਿ ਉਹ ਇੱਕ ਸਭਿਅ ਸਲਤਨਤ ਦੇ ਮੈਂਬਰ ਕਹੇ ਜਾ ਸਕਦੇ, ਖ਼ਾਸ ਕਰ ਅਜੇਹੀ ਹਾਲਤ 
ਵਿੱਚ ਜਦ ਕਿ ਓਹ ਸਿੱਖਾਂ ਦੀ ਤਾਰੀਖ ਤੇ ਜ਼ਿੰਦਗ਼ੀ ਦੇ ਹਾਲਾਤ ਤੋਂ ਜਾਣੂੰ ਸਨ। ” 

ਗਵਰਨਮੈਂਟ ਦੇ ਸੱਚੀ ਗੱਲ ਕਹਿਣ ਵਿੱਚ ਤਾਂ ਕੋਈ ਸ਼ੁਸ੍ਹਾ ਨਹੀਂ, ਕਿੰਤੂ ਓਹਨਾਂ ਦੀ ਈਮਾਨਦਾਰੀ ਕੇਵਲ 
ਉਹਨਾਂ ਦੀ ਆਪਣੀ ਅਕਲ ਤੇ ਇਨਸਾਨ ਮਾਤ ਦੇ ਤਕਾਜ਼ੇ ਤੋਂ ਪੁਵਾਨ ਕੀਤੀ ਜਾ ਸਕਦੀ ਹੈ। 
(ਵੇਖੋ ਕਨਿੰਘਮ ਸਫਾ ੩੫੦) ਸਾਡਾ ਕਨਿੰਘਮ ਸਾਹਿਬ ਨਾਲ ਇਸ ਕਦਰ ਜ਼ੋਰ ਨਾਲ ਜੋ 
ਓਹਨਾਂ ਦੀ ਲਿਖਤ ਵਿੱਚ ਹੈ; ਸੰਮਤੀ ਨਹੀਂ। ਇਸ ਵਿੱਚ ਵੀ ਕੋਈ ਸ਼ੱਕ ਨਹੀਂ ਕਿ ਜੇ ਕਦੀ 
ਮੇਹਜਰ ਬ੍ਰਾਡਫੁਟ ਵਲੋਂ ਇਸ ਤਰ੍ਹਾਂ ਦੀਆਂ ਵਿਰੋਧੀ ਗੱਲਾਂ ਨਾ ਹੋਈਆਂ ਹੋਂਦੀਆਂ, ਤਦ ਸ਼ਾਇਦ 
ਫੌਜੀ ਖਾਲਸਾ ਨੂੰ ਭਾਵੇਂ ਦਰਬਾਰ ਵਾਲੇ ਕਿੰਨਾ ਹੀ ਭੜਕਾਉਂਦੇ, ਅੰਗ੍ਰੇਜ਼ਾਂ ਦੇ ਗਲੇ ਪੈਣ ਦੀ ਕਦੇ 

ਦਲੇਰੀ ਨਾ ਕਰਦੇ। ਹਾਂ, ਜੇ ਕਦੀ ਪਹਿਲੇ ਸਮੇਂ ਵਿੱਚ ਜਦ ਓਹਨਾਂ ਦਾ ਮਹਾਰਾਜਾ ਜ਼ਿੰਦਾ ਸੀ, 
ਓਹਨਾਂ ਨੂੰ ਜ਼ਰਾ ਵੀ ਇਸ਼ਾਰਾ ਹੋ ਜਾਂਦਾ ਤਦ ਦਿੱਲੀ ਤਕ ਪੁੱਜਣ ਨੂੰ ਤਯਾਰ ਹੋ ਜਾਂਦੇ। ਕਿੰਤੂ 
ਜਦ ਲਾਹੌਰ ਦਰਬਾਰ ਦਾ ਆਪਣਾ ਪ੍ਰਬੰਧ ਹੀ ਠੀਕ ਨਹੀਂ ਸੀ, ਤੇ ਲਾਹੌਰ ਦਰਬਾਰ ਪਾਸ 
ਸਿਵਾਏ ਲੜਾਈ ਝਗੜੇ ਤੇ ਸਾਜ਼ਸ਼ਾਂ ਕਰਨ ਦੇ ਕੋਈ ਕੰਮ ਹੀ ਨਹੀਂ ਰਹਿ ਗਿਆ ਸੀ, ਸਾਲ 
ਵਿੱਚ ਕਈ ਬਾਦਸ਼ਾਹ ਬਣਦੇ ਤੇ ਕਈ ਵਜ਼ੀਰ ਹੋਂਦੇ ਸਨ, ਸੋ ਜੇ ਕਦੀ ਅਜੇਹੀ ਹਾਲਤ ਵਿੱਚ 
ਸਰਕਾਰ ਅੰਗ੍ਰੇਜ਼ੀ ਨੇ ਆਪਣੀ ਪਾਲਸੀ ਨੂੰ ਬਦਲਿਆ ਤਾਂ ਕੀ ਗ਼ੁਨਾਹ ਕੀਤਾ? ਹਾਂ, ਜੇ ਕਦੀ 
ਲਾਹੌਰ ਦਰਬਾਰ ਦਾ ਪ੍ਰਬੰਧ ਹੱਛਾ ਹੋਂਦਾ, ਫੌਜ ਵੀ ਆਪਣੀ ਯਾ ਹੁਕਮ ਪਾਬੰਦ ਹੋਂਦੀ ਤੇ ਜਿਹਾ 
ਕਿ ਵੱਡੇ ਮਹਾਰਾਜਾ ਸਾਹਿਬ ਦੇ ਵੇਲੇ ਹਰ ਇੱਕ ਆਪਣੀ ਜਗ੍ਹਾ ਤੇ ਸੀ, ਓਸੇ ਤਰ੍ਹਾਂ ਇਸ ਵੇਲੇ 
ਵੀ ਹੋਂਦਾ ਤੇ ਫਿਰ ਸਰਕਾਰ ਅੰਗ੍ਰੇਜ਼ੀ ਆਪਣੀ ਪਾਲਸੀ ਨੂੰ ਬਦਲ ਦੇਂਦੀ ਤਦ ਬੇਸ਼ੱਕ ਸ਼ਕਾਇਤ 


ਦੀ ਜਗ੍ਹਾ ਸੀ। 
੧੨. ਸਿੱਖਾਂ ਦੀ ਪਹਿਲੀ ਲੜਾਈ 

ਸਿੱਖ ਫੌਜ ਲੜਾਈ ਦੀ ਤਯਾਰੀ ਕਰ ਕੇ ਸਤਲੁਜ ਦੇ ਕਨਾਰੇ ਤੱਕ ਪੁੱਜ ਗਈ, ਕਿੰਤੂ ਸਰਕਾਰ ਅੰਗ੍ਰੇਜ਼ੀ 
ਨੇ ਓਸ ਵੇਲੇ ਤਕ ਇਹ ਨਹੀਂ ਸਮਝਿਆ ਸੀ ਕਿ ਸਿੱਖਾਂ ਨੂੰ ਸਾਡੇ ਨਾਲ ਲੜਾਈ ਕਰਨ ਦੀ 
ਦਲੇਰੀ ਪਵੇਗੀ, ਇਸ ਕਰ ਕੇ ਲੁਧਿਆਣਾ, ਫਿਰੋਜ਼ਪੁਰ ਤੇ ਅੰਬਾਲਾ ਆਦਿਕ ਜਗ੍ਹਾ ਤੇ ਜੇਹੜੀ 
ਫੌਜ ਕਿ ਪਹਿਲਾਂ ਰਖੀ ਹੋਈ ਸੀ, ਓਸ ਵਿੱਚ ਹੋਰ ਕੋਈ ਅਦਲਾ ਬਦਲੀ ਨਹੀਂ ਹੋਈ ਸੀ, 
ਬਲਕਿ ਦਰਬਾਰ ਲਾਹੌਰ ਦੇ ਫਸਾਦ ਦੇ ਦਿਨਾਂ ਵਿੱਚ ਅੰਗਰੇਜ਼ਾਂ ਦੀ ਨੀਯਤ ਸਾਫ਼ ਤੇ 
ਸਹਿਨਸ਼ੀਲਤਾ ਵਾਲੀ ਰਹੀ ਸੀ ਤੇ ਹਰ ਇੱਕ ਅਜੇਹੀ ਗੱਲ ਤੋਂ ਜੋ ਕਿਸੇ ਜ਼ਬਰਦਸਤ 
ਸਲਤਨਤ ਦੇ ਸਿਰ ਤੇ ਲਗ ਸਕਦੀ ਸੀ, ਆਪਣੇ ਆਪ ਨੂੰ ਬਚਾਈ ਰਖਯਾ। 

੧੩ ਦਸੰਬਰ ਨੂੰ ਸਰ ਹੈਨਰੀ ਸਾਹਿਬ ਦੇ ਹੁਕਮ ਨਾਲ ਬਲੇਂਟਨ ਸਾਹਬ ਨੇ ਜੋ ਬੜੇ ਬਹਾਦਰ ਤੇ 
ਤਾਕਤਵਰ ਸੀ, ਲਾਰਡ ਗਫ ਨੂੰ ਜੋ ਨਪੋਲੀਅਨ ਦੇ ਸਪਾਹ ਸਲਾਰਾਂ ਵਿੱਚੋਂ ਲੜਾਈ ਦੇ ਹਰ 
ਢੰਗ ਦਾ ਜਾਣੂੰ ਸੀ, ਮੰਗਾ ਕੇ ਆਪਣੀ ਫੌਜ ਵਿੱਚ ਚੀਫ਼ ਕਮਾਨੀਅਰ ਨੀਯਤ ਕਰ ਦਿੱਤਾ। 
ਸਿੱਖਾਂ ਦੀ ਫੌਜ ਨੂੰ ਇੱਕ ਆਮ ਇਸ਼ਤਿਹਾਰ ਵਿੱਚ ਪ੍ਰਗਟ ਕੀਤਾ ਗਿਆ ਕਿ: 

“ਅੱਜ ਤਕ ਸਾਡੇ ਤੇ ਲਾਹੌਰ ਦਰਬਾਰ ਦੇ ਵਿੱਚ ਮਿੱਤਰਤਾ ਦਾ ਸੰਬੰਧ ਰਿਹਾ ਹੈ ਤੇ ਗੂਰਨਮੈਂਟ ਅੰਗ੍ਰੇਜ਼ੀ ਨੇ 
੧੮੦੯ ਦੇ ਅਹਿਦਨਾਮੇ ਨੂੰ ਮਹਾਰਾਜੇ ਦੇ ਰਾਜ ਅਧਕਾਰੀਆਂ ਨਾਲ ਵੀ ਕਾਇਮ ਰਖਜਯਾ ਹੈ। 
ਪ੍ਰੰਤੂ ਹੁਣ ਫੌਜ ਨੇ ਲਾਹੌਰ ਦਰਬਾਰ ਦੇ ਕਹੇ ਤੇ ਸਾਡੇ ਨਾਲ ਲੜਾਈ ਕਰਨ ਦੀ ਇੱਛਾ ਕਰ ਕੇ 
ਇਕਰਾਰ ਨਾਮੇ ਨੂੰ ਤੋੜ ਦਿੱਤਾ ਹੈ। ਇਸ ਕਰ ਕੇ ਗਵਰਨਰ ਜਨਰਲ ਬਹਾਦਰ ਦੀ ਮਨਸ਼ਾ ਹੈ 
ਕਿ ਅਜੇ ਵੀ ਸਿੱਖ ਆਪਣੇ ਖ਼ਿਆਲ ਤੋ ਹਟ ਜਾਣ, ਨਹੀਂ ਤਾਂ ਗਵਰਨਮੈਂਟ ਅੰਗ੍ਰੇਜ਼ੀ ਨੂੰ 
ਮਜਬੂਰ ਹੋ ਕੇ ਆਪਣੇ ਦਰਜੇ ਤੇ ਰੁਤਬੇ ਨੂੰ ਕਾਇਮ ਰਖਣ ਲਈ ਪੂਣ ਤੋੜਨ ਵਾਲਿਆਂ ਨੂੰ 
ਸਖ਼ਤ ਡੰਡ ਦੇਣਾ ਪਏਗਾ। ” 

ਇਸ ਇਸ਼ਤਹਾਰ ਵਿੱਚ ਇਹ ਵੀ ਪ੍ਰਗਟ ਕੀਤਾ ਗਿਆ ਸੀ “ਦਰਯਾਏ ਸਤਲੂਜ ਦੇ ਇਸ ਪਾਰ ਦਾ 
ਮਹਾਰਾਜਾ ਰਣਜੀਤ ਸਿੰਘ ਦਾ ਇਲਾਕਾ ਜ਼ਬਤ ਹੋ ਕੇ ਸਰਕਾਰ ਅੰਗ੍ਰੇਜ਼ੀ ਦੇ ਇਲਾਕੇ ਵਿੱਚ 
ਸ਼ਾਮਲ ਹੋ ਗਿਆ ਹੈ” ਕਿੰਤੂ ਜਦ ਸਰਕਾਰ ਅੰਗਰੇਜ਼ੀ ਨੇ ਵੇਖਿਆ ਕਿ ਇਸ ਇਸ਼ਤਿਹਾਰ ਦਾ 
ਕੁਝ ਅਸਰ ਨਹੀਂ ਹੋਇਆ ਤਦ ਲਾਰਡ ਹਾਰਡਿੰਗ ਨੇ ਫੌਜੀ ਅਫਸਰਾਂ ਦੇ ਨਾਮ ਜ਼ਰੂਰੀ ਹੁਕਮ 
ਜਾਰੀ ਕਰ ਕੇ ਸਰਕਾਰੀ ਫੌਜ ਨੂੰ ਅੱਗੇ ਵਧਣ ਵਾਸਤੇ ਕਿਹਾ ਤੇ ਆਪ ਲੁਧਿਆਣੇ ਅੱਪੜ ਕੇ 
ਜਿੱਥੇ ਪੰਜ ਦੇਸੀ ਪਲਟਣਾਂ, ਇੱਕ ਦੇਸੀ ਰਸਾਲਾ ਤੇ ਦੋ ਤੋਪਖਾਨੇ ਸਨ, ਪੱਕਾ ਕੀਤਾ ਤੇ ਉੱਤਰ 
ਤੇ ਲਹਿੰਦੇ ਦੀ ਫੌਜ ਨੂੰ ਵੀ ਪੰਜਾਬ ਤੇ ਚੜ੍ਹਾਈ ਕਰਨ ਦਾ ਹੁਕਮ ਦਿੱਤਾ ਤੇ ਹਰ ਇੱਕ ਮੁਕਾਮ 
ਤੋਂ ਫੌਜਾਂ ਚੱਲ ਪਈਆਂ। ਉਸ ਵੇਲੇ ਸਭ ਤੋਂ ਨੇੜੇ ਫਿਰੋਜ਼ਪੁਰ, ਲੁਧਿਆਣਾ ਤੇ ਅੰਬਾਲੇ ਦੀ ਫੌਜ 
ਸੀ। 

ਕਨਿੰਘਮ ਸਾਹਿਬ ਲਿਖਦੇ ਹਨ ਕਿ ਉਸ ਵੇਲੇ ਸਿੱਖਾਂ ਦੀ ਫੌਜ ਜੋ ਫਿਰੋਜ਼ਪੁਰ ਵਲ ਵਧੀ, ੩੦-੩੨ 
ਹਜ਼ਾਰ ਸਪਾਹੀ ਤੇ ੬੨ ਤੋਪਾਂ ਸਨ, ਜਿਸ ਦੀ ਅਫਵਾਹ ੬੦-੭੦ ਹਜ਼ਾਰ ਫੌਜ ਤੇ ੧੫੦ ਤੋਪ 
ਰਹੀ ਸੀ, ਕਿਉਂਕਿ ਵਿਰੋਧੀ ਫੌਜ ਦੀ ਗਿਣਤੀ ਜਿੰਨੀ ਵਧੀਕ ਕਹੀ ਜਾਏ ਓਨਾ ਹੀ ਆਪਣੀ 
ਫੌਜ ਦਾ ਹੌਸਲਾ ਵਧਦਾ ਹੈ। ਕਈ ਇਤਿਹਾਸਕਾਰਾਂ ਨੇ ਵੀ ਇਸ ਅਫਵਾਹ ਅਨੁਸਾਰ ਹੀ ਫੌਜ 
ਦੀ ਗਿਣਤੀ ਲਿਖ ਰਖੀ ਹੈ ਤੇ ਹੈ ਵੀ ਠੀਕ, ਅਜੇਹੇ ਮੌਕੇ ਤੇ ਦੋਨੋਂ ਧਿਰਾਂ ਆਪਣੀ ਗਿਣਤੀ 
ਵਧਾ ਕੇ ਦਸਦੇ ਹਨ। ਨਹੀਂ ਤਾਂ ਸਾਨੂੰ ਕੋਈ ਅਜਿਹਾ ਪੱਕਾ ਸਬੂਤ ਨਹੀਂ ਮਿਲਦਾ, ਜਿਸ ਤੋਂ 
ਇਹ ਲਿਖ ਸਕੀਏ ਕਿ ਸਿੱਖ ਫੌਜ ਦੀ ਗਿਣਤੀ ਅੰਗ੍ਰੇਜ਼ੀ ਫੌਜ ਨਾਲੋਂ ਵਧੀਕ ਸੀ। ਰਾਜਾ ਲਾਲ 
ਸਿੰਘ ਜੋ ਉਸ ਵੇਲੇ ਖਾਲਸਾ ਫੌਜਾਂ ਦਾ ਕਮਾਂਡਿੰਗ ਅਫਸਰ ਸੀ, ਸਤਲੁਜ ਤੋ ਪਾਰ ਲੰਘ ਕੇ 
ਫਿਰੋਜ਼ਪੁਰ ਵੱਲ ਮੂੰਹ ਕੀਤਾ। ਇੱਥੇ ਸਰ ਜਾਨ ਲਿਟਲਰ ਸਾਹਿਬ ੮ ਹਜ਼ਾਰ ਸਿਪਾਹ ਤੇ ੩੧ 
ਤੋਪਾਂ ਲੈ ਕੇ ਸਿੱਖਾਂ ਨਾਲ ਟਾਕਰਾ ਕਰਨ ਲਈ ਤਿਆਰ ਸੀ। ਕਿੰਤੂ ਇੰਨੀ ਫੌਜ ਸਿੱਖਾਂ ਦੇ 
ਟਾਕਰੇ ਲਈ ਕਾਫੀ ਨਹੀਂ ਸੀ। ਇਸ ਕਰ ਕੇ ਫਿਰੋਜ਼ਪੁਰ ਦੇ ਏਜੰਟ ਕਪਤਾਨ ਨਿੱਕਲਸਨ 
ਸਾਹਿਬ ਨੇ ਰਾਜਾ ਲਾਲ ਸਿੰਘ ਨੂੰ ਇਹ ਲਿਖਿਆ ਕਿ ਤੁਸੀਂ ਜੋ ਆਪਣੇ ਆਪ ਨੂੰ ਸਰਕਾਰ 
ਅੰਗ੍ਰੇਜ਼ੀ ਦੇ ਖੈਰਖਾਹ ਤੇ ਦੋਸਤ ਲਿਖਦੇ ਹੋ ਤੇ ਖਤਾਂ ਵਿੱਚ ਪੁੱਛਦੇ ਹੋ ਕਿ ਕੀ ਕਰੀਏ? ਸੋ 
ਖਾਲਸਾ ਫੌਜ ਨੂੰ ਫਿਰੋਜ਼ਪੁਰ ਤੇ ਹਮਲਾ ਕਰਨ ਤੋਂ ਰੋਕੋ। ਲਾਲ ਸਿੰਘ ਨੇ ਇਸ ਹੁਕਮ ਨੂੰ 
ਨੌਕਰਾਂ ਵਾਂਗ ਮੰਨਿਆ ਤੇ ਜੇਹੜੀ ਖਾਲਸਾ ਫੌਜ ਫਿਰੋਜ਼ਪੁਰ ਤੇ ਹਮਲਾ ਕਰਨਾ ਚਾਹੁੰਦੀ ਸੀ 
ਕਿਹਾ ਕਿ ਖਾਲਸਾ ਜੀ! ਗੁਰੂ ਸਾਹਿਬ ਨੇ ਖਾਲਸੇ ਨੂੰ ਸਿੰਘ, ਅਰਥਾਤ ਸ਼ੇਰ ਬਣਾਇਆ ਹੈ। 
ਸ਼ੇਰ ਹਾਥੀਆਂ ਦੇ ਝੁੰਡਾਂ ਤੇ ਹਮਲਾ ਕਰਦਾ ਸੋਭਦਾ ਹੈ ਨਾ ਕਿ ਬੱਕਰੀਆਂ ਦੇ ਅੱਯੜ ਤੇ। ਇਸ 
ਕਰ ਕੇ ਮੈਂ ਲਾਟ ਸਾਹਿਬ ਤੋਂ ਬਿਨਾਂ ਕਿਸੇ ਹੋਰ ਨਾਲ ਲੜਨਾ ਆਪਣੀ ਹੱਤਕ ਸਮਝਦਾ ਹਾਂ। 
ਇਹ ਤੇ ਐਹੋ ਜੇਹੀਆਂ ਹੋਰ ਗੱਲਾਂ ਕਹਿੰਦੇ ਦਗੇਬਾਜ਼ ਬ੍ਰਾਹਮਣਾਂ ਨੇ ਫੌਜ ਖਾਲਸਾ ਨੂੰ ਫੇਰੂ ਕੇ 
ਸ਼ਹਿਰ ਦੇ ਪਾਸ ਰੇਤ ਦੇ ਟਿੱਬਿਆਂ ਤੇ ਜਿੱਥੇ ਪਾਣੀ ਵੀ ਪੀਣ ਜੋਗਾ ਨਹੀਂ ਮਿਲਦਾ ਸੀ, ਲੈ 
ਆਂਦਾ ਤੇ ਨਾ ਹੀ ਓਥੇ ਕੁਝ ਕਮਸਰੇਟ ਦਾ ਸਾਮਾਨ ਤੇ ਪੁਬੰਧ ਸੀ, ਕਿਉਂਕਿ ਲਾਲ ਸਿੰਘ ਤੇ 
ਤੇਜਾ ਸਿੰਘ ਦੀ ਮਨਸ਼ਾ ਤਾਂ ਸਿੱਖ ਫੌਜ ਨੂੰ ਤਾਕਤਵਰ ਫੌਜ ਤੋਂ ਤਬਾਹ ਕਰਾਣ ਦਾ ਸੀ ਨਾ ਕਿ 
ਅੰਗੇਜ਼ਾਂ ਤੇ ਫਤਹ ਹਾਸਲ ਕਰਨ ਦਾ ਸੀ। ਜੇ ਕਦੀ ਇਹ ਦੋਨੋਂ ਅਫਸਰ ਸਿੱਖ ਸੈਨਾ ਦਾ ਨਾਸ 
ਕਰਨਾ ਹੀ ਆਪਣਾ ਪੋਯਜਨ ਨਾ ਬਣਾ ਲੈਂਦੇ ਤਦ ਉਸ ਵੇਲੇ ਹਮਲਾ ਕਰ ਕੇ ਖਾਲਸਾ ਫੌਜ 
ਫਿਰੋਜ਼ਪੁਰ ਦੀ ਅੰਗ੍ਰੇਜ਼ ਸੈਨਾ ਨੂੰ ਪਲਕਾਰੇ ਵਿੱਚ ਢੇਰ ਕਰ ਦੇਂਦੀ। ਫਿਰੋਜ਼ਪੁਰ ਦਾ ਮੈਗਜ਼ੀਨ ਤੇ 
ਖ਼ਜ਼ਾਨਾ (੪੫ ਲੱਖ ਰੁਪਯਾ) ਤੇ ਇਸੇ ਤਰ੍ਹਾਂ ਬਿਨਾ ਲੜਾਈ ਕੀਤੇ ਲੁਧਿਆਣਾ ਤੇ ਅੰਬਾਲਾ ਵੀ 
ਸਿੱਖਾਂ ਦੇ ਕਬਜ਼ੇ ਵਿੱਚ ਆ ਜਾਂਦਾ, ਕਿੰਤੂ ਖਾਲਸਾ ਫੌਜ ਦੇ ਬੇਧਰਮੇ' ਸੈਨਾਪਤੀਆਂ ਦੀ ਇਹ 
ਇੱਛਾ ਸੀ ਕਿ ਅਸੀਂ ਅੰਗ੍ਹੇਜ਼ਾਂ ਦੀ ਥੋੜ੍ਹੀ ਜੇਹੀ ਫੌਜ ਨਾਲ ਹੀ ਸਿੱਖ ਸੈਨਾ ਦਾ ਨਾਸ ਕਰਾਣਾ ਹੈ। 
ਫਿਰ ਉਹ ਕਿੱਕੁਣ ਸਿੱਖਾਂ ਨੂੰ ਫਤਹਯਾਬ ਹੋਣ ਦੇਂਦੇ? (ਦੇਖੋ ਸਿੰਘ ਯੁੱਧ ਪੰਨਾ ੨੯) 

ਸਰ ਚਾਰਲਸ ਸਾਹਿਬ ਆਪਣੀ ਹਿਸਟਰੀ ਵਿੱਚ ਲਿਖਦੇ ਹਨ ਕਿ ਜੇ ਕਦੀ ਖਾਲਸਾ ਫੌਜ ਨੂੰ ਫ਼ਿਰੋਜ਼ਪੁਰ 
ਤੇ ਹਮਲਾ ਕਰਨ ਤੋ' ਰੋਕ ਕੇ ਧੋਖੇਬਾਜ਼ ਲਾਲ ਸਿੰਘ ਅੱਗੇ ਨਾ ਲੈ ਜਾਂਦਾ ਜਾਂ ਜਿਸ ਤਰ੍ਹਾਂ 
ਖਾਲਸਾ ਫੌਜ ਨੂੰ ਲੈ ਕੇ ਲਾਰਡ ਹਾਰਡਿੰਗ ਦੇ ਕੈਂਪ ਤੇ ਗਿਆ ਸੀ ਹਮਲਾ ਕਰ ਦੇਂਦਾ ਤਦ ਪੂਰਾ 
ਯਕੀਨ ਸੀ ਕਿ ਸਿੱਖਾਂ ਦੀ ਇੱਛਾ ਪੂਰੀ ਹੋ ਜਾਂਦੀ। 

ਦੂਜਾ ਲਡਲੂ ਸਾਹਿਬ ਦੇ ਇਤਹਾਸ ਤੋਂ ਪਤਾ ਲਗਦਾ ਹੈ ਕਿ ਇਨ੍ਹਾਂ ਦੋ ਕੰਮਾਂ ਦੇ ਹੋ ਜਾਣ ਪਿੱਛੋਂ ਵੀ 
ਸਕਦੇ ਸਨ। 

ਤੀਜਾ ਇੱਕ ਹੋਰ ਸਾਹਿਬ ਲਿਖਦੇ ਹਨ ਕਿ ਜੇ ਕਦੀ ਤੇਜਾ ਸਿੰਘ ਅਤੇ ਲਾਲ ਸਿੰਘ ਦੋ ਦਗ਼ੇਬਾਜ਼ ਖਾਲਸਾ 
ਫੌਜ ਵਿੱਚ ਨਾ ਹੁੰਦੇ ਜਾਂ ਖਾਲਸਾ ਇਨ੍ਹਾਂ ਦਾ ਹੁਕਮ ਨਾ ਮੰਨਦਾ ਤਦ ਜ਼ਰੂਰ ਹਿੰਦੁਸਤਾਨ ਖਾਲਸੇ 
ਦੇ ਹੱਥ ਆ ਜਾਂਦਾ ਤੇ ਅੰਗਰੇਜ਼ਾਂ ਨੂੰ ਝਟਪਟ ਹੀ ਸੁਲਾਹ ਕਰਨੀ ਪੈਂਦੀ। 

ਚੌਥਾ ਮਕ ਸਾਹਿਬ ਨੇ ਸਿੱਖਾਂ ਦੀ ਤਾਰੀਖ ਲਿਖਦੇ ਹੋਏ ਦੱਸਿਆ ਹੈ ਕਿ ਜੇ ਕਦੀ ਲਾਲ ਸਿੰਘ ਤੇ ਤੇਜਾ 
ਸਿੰਘ ਸਿੱਖਾਂ ਨੂੰ ਧੋਖੇ ਦੇ ਨਾਲ ਸੁਵਾ ਰਖਾਨ ਦੀ ਜਗ੍ਹਾ ਅੱਗੇ ਵਧਾ ਕੇ ਮੁਲਕ ਵਿੱਚ ਫੈਲਾ ਦੇਂਦੇ 
ਤਦ ਇੰਨੀ ਜਲਦੀ ਅੰਗ੍ਰੇਜ਼ ਕਦੇ ਵੀ ਫਤਹ ਨਾ ਪਾ ਸਕਦੇ, ਕਿਉਂਕਿ ਇਹ ਸਾਰਾ ਇਲਾਕਾ 
ਸਿੱਖਾਂ ਦਾ ਸੀ; ਆਮ ਲੋਕੀ ਵੀ ਨਾਲ ਮਿਲ ਜਾਂਦੇ, ਫਿਰ ਜੇ ਕਦੀ ਕੋਈ ਮੁਲਕ ਦਾ ਮਾਲਕ 
ਬਣਦਾ ਤਾਂ ਦੇਸੀ ਰਾਜਾ ਬਣਦਾ, ਪੁਦੇਸੀ ਕਦੇ ਬਾਦਸ਼ਾਹੀ ਨਹੀਂ ਕਰ ਸਕਦਾ ਸੀ। ਭਾਵੇਂ ਉਸ 
ਵੇਲੇ ਸਿੱਖਾਂ ਦੇ ਦੋਨੋਂ ਅਫਸਰ ਬੁਰੀਆਂ ਸੋਚਾਂ ਵਿੱਚ ਸਨ, ਕਿੰਤੂ ਸਿੱਖ ਆਪਣੀ ਕੌਮ ਲਈ 
ਆਪਣਾ ਖ਼ੂਨ ਵੀਟਨ ਨੂੰ ਤਯਾਰ ਸਨ ਤੇ ਉਹ ਨਹੀਂ ਚਾਹੁੰਦੇ ਸਨ ਕਿ ਉਹਨਾਂ ਦੇ ਜਿਉਂਦੇ ਜੀ 
ਕੋਈ ਬਦੇਸ਼ੀ ਉਹਨਾਂ ਤੇ ਹਕੂਮਤ ਕਰੇ। ਹਰ ਇੱਕ ਸਿੱਖ ਆਪਨੇ ਆਪ ਨੂੰ ਬਾਦਸ਼ਾਹ ਦਾ 
ਨੌਕਰ ਸਮਝ ਕੇ ਆਇਆ ਸੀ। ਉਹਨਾਂ ਦੀ ਦਿਲੀ ਖਿਚ ਤੇ ਹਮਦਰਦੀ ਇਸ ਗੱਲ ਤੋਂ ਪੁਗਟ 
ਹੁੰਦੀ ਹੈ ਕਿ ਹਰ ਇੱਕ ਸਪਾਹੀ ਮਜ਼ਦੂਰਾਂ ਤਕ ਦੇ ਕੰਮ ਆਪ ਕਰ ਲੈਂਦਾ ਸੀ। ਬੰਦੂਕ ਚਕਦਾ, 
ਤਲਵਾਰ ਚਲਾਂਦਾ ਤੇ ਗੱਡੀ ਵੀ ਟੋਰ ਲੈਂਦਾ ਸੀ। ਖਾਲਸਾ ਭਾਵੇਂ ਬੜਾ ਤਕਾਰ ਬਰ-ਤਯਾਰ ਤੇ 
ਪੱਕੇ ਦਿਲ ਵਾਲਾ ਸਪਾਹੀ ਸੀ, ਕਿੰਤੂ ਇਸ ਤੋਂ ਪਹਿਲਾਂ ਉਸ ਨੂੰ ਵੀ ਅਜੇਹੇ ਦੁਸ਼ਮਨ ਨਾਲ 
ਕਦੇ ਵਾਹ ਨਹੀਂ ਪਿਆ ਸੀ। ਸੋ ਖਾਲਸੇ ਨੇ ਮੁਦਕੀ ਦੇ ਮੁਕਾਮ ਤੇ ਫਿਰੋਜ਼ਪੁਰ ਛੱਡ ਕੇ ਮੋਰਚੇ 
ਜਾ ਲਾਏ। ਜਦ ਇਹ ਖ਼ਬਰ ਲਾਰਡ ਹਾਰਡਿੰਗ ਨੂੰ ਜੋ ਬੜਾ ਬਹਾਦਰ ਸਪਾਹੀ ਸੀ ਪੁੱਜੀ ਕਿ 
ਸਿੱਖ ਫੌਜ ਜੰਗ ਦੀ ਇੱਛਾ ਨਾਲ ਆ ਰਹੀ ਹੈ, ਤਦ ਓਹ ਘੋੜਾ ਦੁੜਾ ਕੇ ਆਪਣੀ ਫੌਜ ਦੇ 
ਵਿਚਕਾਰ ਜਾ ਖਲੋਤਾ। ਪੂਰਬੀਏ ਸਪਾਹੀ ਕੋਈ ਰੋਟੀ ਖਾਂਦੇ ਤੇ ਕੋਈ ਖਾ ਚੁੱਕੇ ਸਨ ਤੇ ਕੋਈ 
ਪਕਾ ਹੀ ਰਹੇ ਸਨ। ਜੰਗ ਦਾ ਬਿਗਲ ਵੱਜਣ ਤੇ ਫੌਜ ਖਾਣਾ ਪੀਣਾ ਛੱਡ ਕੇ ਝਟ ਲੜਾਈ ਤੇ 
ਤਯਾਰ ਹੋ ਗਈ। ਜਨਰਲ ਸਰ ਹੈਨਰੀ ਸਮਿਥ ਸਾਹਿਬ ਇੱਕ ਹਿੱਸਾ ਸਵਾਰ ਫੌਜ ਤੇ ਘੋੜਿਆਂ 
ਦੇ ਤੋਪਖਾਨੇ ਨਾਲ ਲੈ ਕੇ ਅੱਗੇ ਵਧਿਆ, ਜਿਸ ਵਿੱਚ ਮੇਜਰ ਸਰਜੇਲ ਮੈਕਸਲ ਸਾਹਿਬ ਇੱਕ 
ਬਰਗੇਡ ਤੇ ਜਰਨਲ ਗਿਲਬਰਟ ਸਾਹਿਬ ਆਪਣੇ ਪੰਜ ਤੁਰਪ ਤੋਪਖਾਨੇ ਸਮੇਤ ਕਰਨੈਲ ਬਰਕ 
ਸਾਹਿਬ ੧੨ ਘੋੜਿਆਂ ਵਾਲੀਆਂ ਤੋਪਾਂ ਸਮੇਤ ਤੇ ਇੱਕ ਡਵੀਜ਼ਨ ਅਰਥਾਤ ਫੌਜ ਦਾ ਹਿੱਸਾ, 
ਤੁਰਕ ਸਵਾਰਾਂ ਦਾ, ਚੌਥਾ ੯ ਨੰਬਰ ਦੀ ਰਜਮਟ ਹਿੰਦੁਸਤਾਨੀ ਸਵਾਰਾਂ ਦੀ ਸਿੱਖਾਂ ਦੇ ਮੁਕਾਬਲੇ 
ਦੇ ਵਾਸਤੇ ੧੨ ਘੋੜਿਆਂ ਵਾਲੀਆਂ ਤੋਪਾਂ ਲੈ ਕੇ ਅੱਗੇ ਵਧੀ ਤੇ ਪੈਦਲ ਫੌਜ ਜਮਾ ਕੇ ਖੜੀ 
ਕੀਤੀ। 

ਇਸ ਮੈਦਾਨ ਵਿੱਚ ਦਰੱਖਤ ਘਟ ਤੇ ਬਾਲੂ ਦੇ ਟਿੱਬੇ ਬਹੁਤ ਸਨ, ਜਿਨ੍ਹਾਂ ਦੀ ਆੜ ਵਿੱਚ ਸਿੱਖ ਫੌਜ ਆ 
ਰਹੀ ਸੀ। ਜਦ ਸਿੱਖਾਂ ਨੇ ਅੰਗ੍ਰੇਜ਼ੀ ਫੌਜ ਨੂੰ ਖੜਿਆਂ ਵੇਖਿਆ ਤਦ ਇੱਕ ਦਮ ਗੋਲਾਬਾਰੀ ਸ਼ੁਰੂ 
ਕਰ ਦਿੱਤੀ ਤਦ ਫਿਰ ਉਧਰੋਂ ਅੰਗ੍ਰੇਜ਼ਾਂ ਨੇ ਵੀ ਤੋਪਾਂ ਦੇ ਮੂੰਹ ਖੋਹਲ ਦਿਤੇ। ਓਸ ਵੇਲੇ ਦੀ ਸਿੱਖ 
ਫੌਜ ਦੀ ਗਿਣਤੀ ਭਾਵੇਂ ੨੦-੨੫ ਹਜ਼ਾਰ ਲਿਖੀ ਹੈ, ਕਿੰਤੂ ਜਨਰਲ ਕਨਿੰਘਮ ਸਾਹਿਬ 
ਲਿਖਦੇ ਹਨ ਕਿ ੨ ਹਜ਼ਾਰ ਪੈਦਲ ੧੦ ਹਜ਼ਾਰ ਸਵਾਰ ੨੨ ਤੋਪਾਂ ਤੋਂ ਵਧੀਕ ਨਹੀਂ ਸੀ। 
ਅੰਗਰੇਜ਼ੀ ਫੌਜ ੧੧ ਹਜ਼ਾਰ, ੪੨ ਘੋੜਿਆਂ ਵਾਲੀਆਂ ਤੋਪਾਂ ਸਨ। ਜਦ ਇਧਰੋਂ ਅੰਗਰੇਜ਼ੀ ਫੌਜ 
ਅੱਗੇ ਵਧੀ ਤਦ ਓਧਰੋਂ ਖਾਲਸਾ ਵੀ ਸ਼ੇਰਾਂ ਦੀ ਤਰ੍ਹਾਂ ਗਜਦਾ ਧਰਤੀ ਨੂੰ ਕੰਬਾਦਾ ਸਿਰ ਤੇ ਆ 
ਪੁੱਜਾ। ਸਿੱਖ ਗੋਲ ਅੰਦਾਜ਼ਾਂ ਨੇ ਇੱਕੋ ਵੇਰ ਇੰਜ ਤੋਪਾਂ ਚਲਾਈਆਂ ਕਿ ਅੱਗੇ ਵਧਣ ਵਾਲੀ 
ਪੈਦਲ ਫੌਜ ਨੂੰ ਰੋਕ ਦਿੱਤਾ। 

ਜਨਰਲ ਬੇਲੰਗਟਨ ਤੇ ਬਰਕ ਸਾਹਿਬ ਜੋ ਹੁਣੇ ਹੀ ਇੱਕ ਮਸ਼ਹੂਰ ਟਗਸੀਉ ਨਪੋਲੀਅਨ ਬੋਨਾਪਾਰਟ ਨੂੰ 
ਜਿਤ ਕੇ ਆਏ ਸਨ, ਆਪਣੀ ੬ ਹਜ਼ਾਰ ਘੋੜ ਚੜੀ ਫੌਜ ਨੂੰ ਪਿੱਛੋਂ ਦੂਰ ਦੂਰ ਤੋਂ ਲਿਆ ਕੇ 
ਸੱਜੇ ਖੱਬੇ ਪਾਸਿਆਂ ਤੋਂ' ਸਿੱਖਾਂ ਤੇ ਹਮਲਾ ਕੀਤਾ ਤੇ ਅੱਗੋਂ ਅੰਗ੍ਰੇਜ਼ੀ ਤੋਪਾਂ ਨੇ ਅੱਗ ਵਸਾ ਸਿੱਖਾਂ 
ਦੀ ਤੋਪਾਂ ਦੇ ਮੂੰਹ ਬੰਦ ਕਰ ਦਿੱਤੇ। ਬਹੁਤ ਸਾਰੇ ਗੋਰੇ ਮਤਵਾਲੇ ਹੋ ਕੇ ਸਿੱਖਾਂ ਦੀਆਂ ਤੋਪਾਂ ਤੇ 
ਆ ਪਏ ਤੇ ਕਿੱਲ ਠੋਕ ਕੇ ਤੋਪਾਂ ਨਕੰਮੀਆਂ ਕਰ ਦਿੱਤੀਆਂ। ਭਾਵੇਂ ਓਹ ਉੱਥੇ ਹੀ ਮਾਰੇ ਗਏ, 

ਕਿੰਤੂ ਆਪਣੀ ਕੌਮ ਨੂੰ ਜਿੱਤ ਦਵਾਣ ਲਈ ਕੁਰਬਾਨ ਹੋ ਗਏ। ਅੰਗ੍ਰੇਜ਼ੀ ਪਲਟਨ ਵੀ ਸਿੱਖ ਫੌਜ 
ਤੇ ਹਮਲਾ ਕਰ ਕੇ ਆ ਗਈ। ਫਿਰ ਦੁਹਾਂ ਸਿਰਾਂ ਤੋਂ ਤੱਕੜੀ ਮੁੱਠਭੇੜ ਹੋ ਪਈ। ਅੰਗਰੇਜ਼ੀ 
ਪਿਆਦੇ, ਫੌਜ ਦੇ ਅਫਸਰ, ਸਰ ਜਾਨ ਮੈਕਸਲ, ਸਰ ਐਜ਼ ਸਮਿਥ ਤੇ ਗਿਲਬਰਟ ਸਾਹਿਬ 
ਸਨ। 
ਸਿੰਘ ਆਦਿਕ ਮਸ਼ਹੂਰ ਜਰਨੈਲ ਸਨ, ਜਿਨ੍ਹਾਂ ਦੇ ਪ੍ਰਰੇ ਹੋਏ ਸਿੱਖ ਇਸ ਬਹਾਦਰੀ ਨਾਲ ਲੜੇ 
ਕਿ ਉਹਨਾਂ ਦਾ ਕਦਮ ਅੱਗੇ ਹੀ ਅੱਗੇ ਵਧਦਾ ਗਿਆ ਤੇ ਲਾਸ਼ਾਂ ਦੇ ਢੇਰ ਲਾ ਦਿਤੇ। ਜੇ ਕਦੀ 
ਇੱਕ ਦੋ ਘੜੀਆਂ ਹੋਰ ਅਜੇਹੀ ਲੜਾਈ ਹੋਂਦੀ, ਜਿਸ ਨੂੰ ਵੇਖ ਕੇ ਗਿਲਬਰਟ ਤੇ ਗਫ ਸਾਹਿਬ 
ਘਬਰਾ ਗਏ ਸਨ, ਤਦ ਜ਼ਰੂਰ ਫਤਹ ਸਿੱਖ ਫੌਜ ਦੇ ਹੱਥ ਆਉਂਦੀ। ਕਿੰਤੂ ਦਗੇਬਾਜ਼ ਤੇ 
ਨਿਮਕ ਹਰਾਮ ਲਾਲ ਸਿੰਘ ਨੇ ਜੋ ਪਹਿਲਾਂ ਹੀ ਅੰਗ੍ੇਜ਼ਾਂ ਨਾਲ ਫ਼ੈਸਲਾ ਕਰ ਚੁੱਕਾ ਸੀ ਕਿ ਸਿੱਖਾਂ 
ਨੂੰ ਦੌੜਾ ਕੇ ਪਿਛੇ ਲੈ ਜਾਵਾਂਗਾ, ਜਦ ਵੇਖਿਆ ਕਿ ਸਿੱਖਾਂ ਦਾ ਪੈਰ ਅੱਗੇ ਵਧ ਰਿਹਾ ਹੈ ਤਦ 
ਠੀਕ ਉਸ ਵੇਲੇ ਜਦ ਕਿ ਫਤਹ ਹੋਣ ਲੱਗੀ ਸੀ, ਆਪਣੀ ਸੈਨਾ ਨੂੰ ਖੁਆਰ ਕਰਨ ਲਈ ੪ 
ਹਜ਼ਾਰ ਸਪਾਹੀ ਜਿਨ੍ਹਾਂ ਵਿੱਚ ਡੋਗਰੇ ਤੇ ਮੁਸਲਮਾਨ ਵੀ ਸਨ, ਲੈ ਕੇ ਮੈਦਾਨ ਛੱਡ ਕੇ ਨੱਸ 
ਪਿਆ (ਕਿਉਂਕਿ ਓਹ ਤਾਂ ਪਹਿਲਾਂ ਹੀ ਲਾਰਡ ਨੂੰ ਲਿਖ ਚੁੱਕਾ ਸੀ ਕਿ ਮੈਂ ਲੜਾਈ ਕਰਨ 
ਵਾਸਤੇ ਨਹੀਂ ਆਇਆ ਸਿੱਖਾਂ ਨੂੰ ਭਾਂਜ ਤੇ ਸ਼ਿਕਸਤ ਦਿਵਾਣੇ ਆਇਆ ਹਾਂ) ਭਾਵੇਂ ਲਾਲ 
ਸਿੰਘ ਦੇ ਪਿੱਛੋਂ ਬਖ਼ਸ਼ੀ ਘਨੱਯਾ ਲਾਲ, ਅਜੁੱਧਯਾ ਪੁਸ਼ਾਦ ਤੇ ਅਮਰਨਾਥ ਆਦਿਕ ਕਈ ਹੋਰ 
ਵੀ ਵੱਡੇ ਵੱਡੇ ਅਫਸਰ ਸਿੱਖਾਂ ਦੇ ਨੱਸ ਗਏ ਸਨ, ਕਿੰਤੂ ਤਦ ਵੀ ਸਿੱਖਾਂ ਦੀ ਫੌਜ ਜੋ ਜਨਰਲ 
ਵੰਟੋਰਾ ਨੇ ਬੜੀ ਹਛੀ ਤਰ੍ਹਾਂ ਸਿਖਾਈ ਹੋਈ ਸੀ, ਆਪਣੇ ਸੁਦਾਰ ਚਤਰ ਸਿੰਘ ਤੇ ਬੁਧ ਸਿੰਘ 
ਦੀ ਬਹਾਦਰੀ ਵਿਖਾਣ ਲਈ ਬੜੀ ਦੇਰ ਤਕ ਲੜੀ। ਚਾਰ ਘੰਟੇ ਰਾਤ ਚਲੀ ਗਈ। ਓਧਰ 
ਅੰਗ੍ਰੇਜ਼ੀ ਫੌਜ ਨੇ ਤਾਂ ਮਹਤਾਬ ਜਲਾ ਕੇ ਚਾਨਣਾ ਕੀਤਾ ਤੇ ਪਿੱਛੇ ਹੋਰ ਫੌਜ ਵੀ ਮਦਦ ਲਈ ਆ 
ਪੁਜੀ। ਲਾਰਡ ਹਾਰਡਿੰਗ` ਤੇ ਹੋਰ ਵੱਡੇ ਅਫਸਰ ਸੈਨਾ ਦਾ ਹੌਸਲਾ ਵਧਾਂਦੇ ਸੀ। ਪਰੰਤੂ ਇਧਰ 
ਖਾਲਸਾ ਫੌਜ ਦੇ ਪਿੱਛੇ ਮਿਸਰ ਲਾਲ ਸਿੰਘ ਦੇ ਆਦਮੀ “ਖਾਲਸਾ ਜੀ ਨੱਸ ਚਲੋ ਖਾਲਸਾ ਜੀ 
ਨੱਸ ਚਲੋ? ਦੇ ਅਵਾਜੇ ਦੇਂਦੇ ਸਨ। 

ਸਿੱਖ ਬੜੀ ਜਵਾਂ ਮਰਦੀ ਨਾਲ ਲੜੇ। ਬਹੁਤ ਸਾਰੇ ਸਵਾਰ ਘੋੜਿਆਂ ਤੋਂ ਉੱਤਰ ਅੰਗ੍ਰੇਜ਼ੀ ਫੌਜ ਵਿੱਚ ਧਸ 
ਕੇ ਤਲਵਾਰ ਨਾਲ ਆਪਣੀ ਅਦੁਤੀ ਸੂਰਮਤਾ ਵਿਖਾ ਰਹੇ ਸਨ ਤੇ ਅਖੀਰ ਸ਼ਹੀਦ ਹੋ ਜਾਂਦੇ 
ਸਨ। ਜਦ ਬਹੁਤ ਅੰਧੇਰਾ ਹੋ ਗਿਆ ਤਦ ਗਵਰਨਰ ਜਨਰਲ ਆਪ ਕ੍ਰਿਚ ਖਿਚ ਕੇ ਮੈਦਾਨ 
ਵਿੱਚ ਜਾ ਖਲੋਤਾ। ਮਿਸਟਰ ਕਰੀ ਦੇ ਮਨ੍ਹਾਂ ਕਰਨ ਦੀ ਕੋਈ ਪ੍ਰਵਾਹ ਨਾ ਕੀਤੀ। ਇਨ੍ਹਾਂ ਦੇ 
ਜਾਣ ਨਾਲ ਹਾਰ ਮੰਨ ਚੁੱਕੀ ਅੰਗ੍ਰੇਜ਼ੀ ਫੌਜ ਦੀ ਜਾਨ ਵਿੱਚ ਜਾਨ ਆ ਗਈ ਤੇ ਸਾਰਿਆਂ ਮਿਲ 
ਕੇ ਇਸ ਜ਼ੋਰ ਨਾਲ ਸਿੱਖਾਂ ਤੇ ਹਮਲਾ ਕੀਤਾ ਕਿ ਇਨ੍ਹਾਂ ਨੂੰ ਮੈਦਾਨ ਛਡਣਾ ਪਿਆ। ਇਸ 
ਅੰਧੇਰੀ ਰਾਤ ਵਿੱਚ ਜਿਧਰ ਕਿਸੇ ਦਾ ਮੂੰਹ ਹੋਇਆ, ਉਧਰ ਹੀ ਚਲਾ ਗਿਆ। ਇਹ ਹੀ ਹਾਲ 
ਓਸ ਵੇਲੇ ਅੰਗਰੇਜ਼ੀ ਫੌਜ ਦਾ ਸੀ, ਜੋ ਬਹੁਤ ਸਾਰੇ ਸਪਾਹੀ ਤੇ ਅਫਸਰ ਦੂਜੇ ਦਿਨ ਆਪਣੇ 
ਕੈਂਪ ਵਿੱਚ ਪੁਜੇ। ੧੯ ਦਸੰਬਰ ਨੂੰ ਸੂਰਜ ਨਿੱਕਲਦੇ ਹੀ ਅੰਗਰੇਜ਼ਾਂ ਨੇ ਮੈਦਾਨ ਵਿੱਚ ੧੭ ਤੋਪਾਂ 
ਜੋ ਸਿੱਖਾਂ ਦੀਆਂ ਰਹਿ ਗਈਆਂ ਸਨ, ਓਹਨਾਂ ਤੇ ਕਬਜ਼ਾ ਕਰ ਕੇ ਫਤਹ ਦੀ ਸ਼ਲਕ ਕਰਾ 
ਦਿੱਤੀ। ਓਧਰ ਸਿੱਖ ਸੈਨਾ ਦਾ ਕੋਈ ਮਾਲਕ ਨਹੀਂ ਸੀ, ਜੋ ਸਵੇਰੇ ਜਾ ਕੇ ਆਪਣੀਆਂ ਤੋਪਾਂ 
ਸੰਭਾਲਦਾ। ਭਾਵੇਂ ਇਹ ੧੭ ਤੋਪਾਂ ਸਿੱਖਾਂ ਦੀਆਂ ਅੰਗਰੇਜ਼ਾਂ ਦੇ ਹੱਥ ਆਈਆਂ, ਕਿੰਤੂ ਇਹ 
ਫਤਹ ਕੋਈ ਅਜੇਹੀ ਫਤਹ ਨਹੀਂ ਸੀ, ਜਿਸ ਤੇ ਫਖਰ ਕਰ ਸਕਦੇ। ਸਿੰਘਾਂ ਦੇ ਹੱਥ ਵੇਖ ਕੇ 


ਇਹ ੧੮੪੪ ਵਿੱਚ ਲਾਟ ਬਣ ਕੇ ਹਿੰਦ ਵਿੱਚ ਆਇਆ। ਪੁਰਤਗਾਲ ਤੇ ਫਰਾਂਸੀਸਾਂ ਦੇ ਜੰਗ ਵਿੱਚ ਹੱਥ ਕੱਟ ਜਾਣ ਕਰ ਕੇ ਟੁੰਡਾ 
ਲਾਟ ਦੇ ਨਾਮ ਤੇ ਮਸ਼ਹੂਰ ਹੋਇਆ। 

ਅੰਗ੍ਰੇਜ਼ੀ ਫੌਜ ਦੇ ਦੰਦ ਖੱਟੇ ਹੋ ਗਏ ਸਨ। ਇਸ ਕਰ ਕੇ ਫ਼ੈਸਲਾ ਹੋਇਆ ਕਿ ਜਦ ਤਕ ਸਰ 
ਜਾਨ ਲਿਟਲਰ ਦੀ ਫੌਜ ਫਿਰੋਜ਼ਪੁਰ ਨਾ ਆ ਜਾਵੇ, ਤਦ ਤਕ ਓਸ ਸਿੱਖ ਸੈਨਾ ਤੇ ਜੋ ਇੱਥੋਂ 
੧੦ ਮੀਲ ਦੀ ਵਿਥ ਤੇ ਫੇਰੂ ਸ਼ਹਿਰ ਤੇ ਇਕੱਤਰ ਹੈ, ਹਮਲਾ ਨਾ ਕੀਤਾ ਜਾਵੇ। ਭਾਵੇਂ ਇਸ ਜੰਗ 
ਮਾਰੇ ਗਏ, ਜਿਹਾ ਕਿ ਇਸ ਵੇਰਵੇ ਤੋਂ ਪਰਗਟ ਹੈ: 


ਅਫਸਰ ਵਲਾਇਤੀ _ | ਮੋਏ ੧੩ 
ਫੱਟੜ ੩੯ 
ਅਫਸਰ ਹਿੰਦੀ ਮੋਏ ੨) 
ਫੱਟੜ ਨ 
ਸਿਪਾਹੀ ਵਲਾਇਤੀ _ | ਮੋਏ ੧੯੨ 
ਫੱਟੜ ੫੮੮ 
ਸਿਪਾਹੀ ਹਿੰਦੀ ਮੋਏ ੬੩ 
ਫੱਟੜ ੯੨ 
ਕੁੱਲ ਮੋਏ ੨੭੦ 
ਫੱਟੜ ੭੨੮ 


ਅਤੇ ਇਹ ਵੀ ਨਿਯਮ ਹੈ ਕਿ ਬਾਕੀ ਫੌਜ ਉਦਾਸ ਨਾ ਹੋ ਜਾਏ, ਇਸ ਕਰ ਕੇ ਫਟੜਾਂ ਤੇ ਮਰਨ 
ਵਾਲਿਆਂ ਦੀ ਗਿਣਤੀ ਬਹੁਤ ਘਟਾ ਕੇ ਦੱਸੀ ਜਾਂਦੀ ਹੈ। ਸਿੱਖ ਫੌਜ ਦਾ ਕੋਈ ਮਾਲਕ ਜਾਂ 
ਅਫਸਰ ਨਹੀਂ ਸੀ ਜੋ ਇਹਨਾਂ ਦੇ ਫਟੜਾਂ ਦੇ ਮਰਨ ਵਾਲਿਆਂ ਦੀ ਗਿਣਤੀ ਕਰਦਾ। ਜੇਹੜੇ 
ਸਿੱਖ ਫਟੜ ਸਨ, ਓਹ ਆਪ ਉੱਠ ਕੇ ਕੈਂਪ ਤਕ ਨਾ ਆ ਸਕੇ। ਦਿਨ ਚੜ੍ਹਦੇ ਹੀ ਓਹਨਾਂ ਨੂੰ 
ਗੋਰਿਆਂ ਮਾਰ ਦਿੱਤਾ, ਤੇ ਲੁਟੇਰਿਆਂ ਨੇ ਓਹਨਾਂ ਦੇ ਕੱਪੜੇ ਤੇ ਨਕਦੀ ਲੁੱਟ ਲਈ। 

ਇਸ ਲੜਾਈ ਵਿੱਚ ਦੋਹਾਂ ਪਾਸਿਆਂ ਵੱਲੋਂ ਕਈ ਬਹਾਦਰ ਬੜੀ ਸੂਰਮਤਾ ਵਖਾ ਕੇ ਸ਼ਹੀਦ ਹੋਏ। ਰਾਜਾ 
ਲਾਲ ਸਿੰਘ ਗਿੱਦੜਾਂ ਵਾਂਗ ਨੱਸ ਕੇ ਸਤਲੁਜ ਪਾਰ ਦੇ ਜੰਗਲ ਵਿੱਚ ਅਜਿਹੀ ਥਾਂ ਤੇ ਲੁਕ ਕੇ 
ਜਾ ਬੈਠਾ, ਜਿੱਥੇ ਓਹਨੂੰ ਕੋਈ ਵੇਖ ਨਾ ਸਕੇ। ਦੂਜੇ ਦਿਨ ਸੰਧਯਾ ਵੇਲੇ ਕੈਂਪ ਵਿੱਚ ਆਇਆ। 
ਇਸੇ ਤਰ੍ਹਾਂ ਅਮਰਨਾਥ ਆਦਿਕ ਨੱਠੇ ਹੋਏ ਤੀਜੇ ਦਿਨ ਆਏ। ਜਰਨੈਲ ਮਹਤਾਬ ਸਿੰਘ ਬੁਧ 
ਸਿੰਘ ਤੇ ਸੁਚੇਤ ਸਿੰਘ ਆਦਿਕ ਅਫਸਰਾਂ ਨੇ ਫੌਜ ਨੂੰ ਸੰਭਾਲਿਆ ਤੇ ਹੌਸਲਾ ਦਿੱਤਾ। ਕਈ 
ਇੱਕ ਨਿਆਏਸ਼ੀਲ ਸੁਤੰਤਰ ਖ਼ਿਆਲ ਦੇ ਅੰਗ੍ਰੇਜ਼ ਕਿਹਾ ਕਰਦੇ ਹਨ ਕਿ ਹਿੰਦੋਸਤਾਨੀਆਂ ਨੇ 
ਹੀ ਹਿੰਦ ਦੇ ਬਹਾਦਰ ਮਰਹਟੇ ਤੇ ਸਿੱਖ ਆਦਿਕ ਸਾਰੇ ਰਾਜੇ ਮਹਾਰਾਜੇ ਜਿੱਤ ਕੇ ਅੰਗ੍ਰਜ਼ਾਂ ਨੂੰ 
ਦਿੱਤੇ ਹਨ। ਆਪ ਅੰਗ੍ਰੇਜ਼ਾਂ ਨੇ ਕਿਸੇ ਨੂੰ ਨਹੀਂ ਜਿੱਤਿਆ। ਸਿਰਫ ਹਿੰਦੋਸਤਾਨੀਆਂ ਦੇ ਹੱਥੀਂ 
ਹਿੰਦੋਸਤਾਨੀਆਂ ਦਾ ਗਲਾ ਕਟਵਾਣ ਦੀ ਪ੍ਰੇਰਨਾ ਕਰਨਾ ਹੀ ਅੰਗਰੇਜ਼ਾਂ ਦਾ ਕੰਮ ਹੈ। ਓਹਨਾਂ ਦਾ 
ਇਹ ਆਖਣਾ ਮੁਦਕੀ ਦੇ ਮੈਦਾਨ ਦਾ ਅੱਖਰ ਅੱਖਰ ਸਚ ਹੋਇਆ। 

੧੩. ਫੇਰੂ ਸ਼ਹਿਰ ਦੀ ਦੂਜੀ ਲੜਾਈ ਜਿਸ ਨੂੰ ਦੂਜਾ ਮਹਾਂਭਾਰਤ ਕਹਿਣਾ ਠੀਕ ਹੈ 

ਮੁਦਕੀ ਦੀ ਲੜਾਈ ਪਿੱਛੋਂ ਅੰਗ੍ਰੇਜ਼ ਅਫਸਰਾਂ ਨੇ ਤਿੰਨ ਦਿਨ ਤਕ ਫਿਰੋਜ਼ਪੁਰ ਤੋਂ ਲਿਟਲਰ ਸਾਹਿਬ ਦੀ 
ਆਉਣ ਵਾਲੀ ਫੌਜ ਦੀ ਉਡੀਕ ਕੀਤੀ। ਜਦ ਇਹ ੮੦੦੦ ਜਵਾਨ ਤੇ ੨੨ ਤੋਪਾਂ ਫੇਰੂ 
ਸ਼ਹਿਰ ਜਿੱਥੇ ਸਿੱਖਾਂ ਨੇ ਲੜਾਈ ਕਰਨ ਲਈ ਮੋਰਚਾ ਬਣਾ ਰੱਖਿਆ ਸੀ, ਤਿੰਨ ਮੀਲ ਦੇ 
ਫਾਸਲੇ ਤੇ ਰਹਿ ਗਏ ਤਦ ਮੁਦਕੀ ਤੋਂ ਲਾਰਡ ਗਫ ਸਾਹਿਬ ਆਪਣੀ ੧੫ ਹਜ਼ਾਰ ਫੌਜ ਤੇ ੬੫ 
ਤੋਪਾਂ ਲੈ ਕੇ ੨੧ ਦਸੰਬਰ ਨੂੰ ਲਿਟਲਰ ਸਾਹਿਬ ਦੀ ਫੌਜ ਨੂੰ ਜਾ ਮਿਲਿਆ। ਇਸ ਤਰ੍ਹਾਂ ਦੋਹਾਂ 
ਪਾਸਿਆਂ ਦੀ ਅੰਗ੍ਰੇਜ਼ੀ ਫੌਜ ਮਿਲ ਕੇ ੨੩-੨੪ ਹਜ਼ਾਰ ਦੇ ਕਰੀਬ ਹੋ ਗਈ ਸੀ। ਓਸ ਵੇਲੇ 
ਇਸ ਫੌਜ ਵਿੱਚ ਇੱਕ ਬੜੀ ਹੈਰਾਨੀ ਦੀ ਗਲ ਹੋਈ। ਉਹ ਇਹ ਸੀ ਕਿ ਹਿੰਦੁਸਤਾਨ ਦੀਆਂ 

ਸਾਰੀਆਂ ਫੌਜਾਂ ਦੇ ਵਡੇ ਅਫਸਰ ਲਾਰਡ ਹਾਰਡਿੰਗ ਨੇ ਆਪਣੇ ਵਡੇ ਅਹੁਦੇ ਦੀ ਕੋਈ ਪ੍ਰਵਾਹ 
ਨਾ ਕੀਤੀ। ਕੇਵਲ ਫਤਹ ਦਾ ਖ਼ਿਆਲ ਰੱਖ ਕੇ ਕਮਾਂਡਰ ਇਨ ਚੀਫ ਗਫ ਸਾਹਿਬ ਦੇ ਅਧੀਨ 
ਹੋ ਸਿੱਖਾਂ ਜਿਹੀ ਬਹਾਦਰ ਕੌਮ ਦੇ ਨਾਲ ਟਾਕਰਾ ਕਰਨ ਲਈ ਮੈਦਾਨ ਵਿੱਚ ਆ ਖਲੋਤਾ। 
ਓਧਰ ਲਾਲ ਸਿੰਘ ਨੇ ੧੨ ਪਲਟਣਾਂ ਤੇਜ ਸਿੰਘ ਪਾਸੋਂ ਮੰਗਾਈਆਂ। ਜਦ ਇਹ ਫੌਜ ੧੯ 
ਦਸੰਬਰ ਨੂੰ ਲਾਲ ਸਿੰਘ ਦੀ ਫੌਜ ਨਾਲ ੫੨ ਤੋਪਾਂ ਲੈ ਕੇ ਆ ਮਿਲੀ, ਤਦ ਫੇਰੂ ਸ਼ਹਿਰ ਜੋ 
ਫਿਰੋਜ਼ਪੁਰ ਤੋਂ ੫ ਕੋਹ ਤੇ ਮੁਦਕੀ ਵਾਲੇ ਪਾਸੇ ਹੈ, ਸਿੱਖਾਂ ਦੀ ਕੁਲ ਵਿੱਚ ਅਫਵਾਹ ਅਨੁਸਾਰਤਾ 
੫੦ ਹਜ਼ਾਰ ਦੇ ਕਰੀਬ ਤੇ ੧੦੮ ਤੋਪਾਂ ਹੋ ਗਈਆਂ। ਕਿੰਤੂ ਅਸਲ ਵਿੱਚ ੧੫ ਪਲਟਣਾਂ ੧੦ 
ਰਸਾਲੇ ਅੰਗਰੇਜ਼ੀ ਫੌਜ ਨਾਲੋਂ ਕੁਝ ਬਹੁਤ ਜ਼ਿਆਦਾ ਨਹੀਂ ਸਨ (ਵੇਖੋ ਕਨਿੰਘਮ ਦਾ ਇਤਹਾਸ 
ਪੰਨਾ ੩੦੭) ਹੁਣ ਜਦ ੨੧ ਦਸੰਬਰ ਨੂੰ ਸਿੱਖਾਂ ਤੇ ਹਮਲਾ ਕਰਨ ਵਾਸਤੇ ਅੰਗਰੇਜ਼ੀ ਫੌਜ ਨੇ 
ਕੂਚ ਕੀਤਾ, ਤਦ ਸਿੱਖ ਫੌਜ ਅੰਗਰੇਜ਼ੀ ਫੌਜ ਨੂੰ ਵੇਖ ਕੇ ਝਟਪਟ ਤਯਾਰ ਬਰ ਤਯਾਰ ਹੋ 
ਗਈ। ਸਰ ਜਾਨ ਲਿਟਲਰ ਤੇ ਬਰਗੇਡੀਅਰ ਵੈਲ ਸਾਹਿਬ ਇਕੱਠੇ ਹੋ ਕੇ ਸਿੱਖ ਸੈਨਾ ਤੇ ਅੱਗ 
ਵਸਾਂਦੇ ਅੱਗੇ ਵਧੇ। ਤਿੰਨ ਤੁਰਪ ਇੱਕ ਪਿਛੇ ਤੇ ਇੱਕ ਇੱਕ ਸਜੇ ਖਬੇ ਨੀਯਤ ਕੀਤੇ, ਤਾਂ ਕਿ 
ਲੜਾਈ ਦੇ ਵੇਲੇ ਜਿੱਥੇ ਲੋੜ ਹੋਵੇ ਕੰਮ ਆਉਣ। ਇੱਕ ਡਵੀਜ਼ਨ ਸਰ ਹੈਨਰੀ ਸਮਿਥ ਦੇ ਹੁਕਮ 
ਵਿੱਚ ਖੜਾ ਹੋਇਆ। ਥੋੜੇ ਜਹੇ ਸਵਾਰ ਵੀ ਇਹਦੇ ਨਾਲ ਸਨ। ਇਨ੍ਹਾਂ ਤਯਾਰੀਆਂ ਵਿੱਚ 
ਕੇਵਲ ਡੇਢ ਘੰਟਾ ਦਿਨ ਰਹਿ ਗਿਆ। ਇਹ ਫੌਜ ਸਿੱਖਾਂ ਤੇ ਅੱਗ ਵਸਾਂਦੀ ਹੋਈ ਅੱਗੇ ਵਧੀ ਤੇ 
ਸਿੱਖਾਂ ਵਲੋਂ ਵੀ ਉੱਤਰ ਮਿਲਣ ਲਗਾ। 

ਸਿੱਖਾਂ ਦੀਆਂ ਤੋਪਾਂ ਵਡੇ ਪਲੇ ਦੀਆਂ ਸਨ, ਇਸ ਕਰ ਕੇ ਅੰਗਰੇਜ਼ੀ ਤੋਪਾਂ ਓਹਨਾਂ ਦਾ ਟਾਕਰਾ ਨਾ ਕਰ 
ਸਕੀਆਂ। ਕਈ ਵੇਰ ਅੰਗ੍ਰੇਜ਼ੀ ਸਪਾਹ ਦਲੇਰਾਨਾ ਹਮਲਾ ਕਰ ਕੇ ਸਿੱਖਾਂ ਤੇ ਪਈ, ਕਿੰਤੂ ਹਰ 
ਵਾਰ ਸਿੱਖਾਂ ਨੇ ਇਸ ਤਰ੍ਹਾਂ ਤੇਜ਼ੀ ਨਾਲ ਬੰਦੂਕਾਂ ਤੋਂ ਕੰਮ ਲਿਆ ਕਿ ਸ਼ਤਰੂ ਦੀਆਂ ਧਜੀਆਂ 
ਉਡਾ ਦਿੱਤੀਆਂ। ਭਾਵੇਂ ਗੋਰਾ ਫੌਜ ਨੇ ਬੜੀ ਜਵਾਂ ਮਰਦੀ ਨਾਲ ਕਈ ਵੇਰ ਧਾਵਾ ਕੀਤਾ, ਕਿੰਤੂ 
ਸਿੱਖਾਂ ਨੂੰ ਜ਼ਰਾ ਵੀ ਹਾਨੀ ਨਾ ਪੁਚਾ ਸਕੀ। ਜਿਸ ਕੌਮ ਨੇ ਯੂਰਪ ਦੇ ਸੱਚੇ ਜਵਾਂਮਰਦ 
ਨਿਪੋਲੀਅਨ ਨੂੰ ਜਿੱਤ ਕੇ ਆਪਣੀ ਫਤਹ ਦਾ ਡੰਕਾ ਵਜਾਇਆ ਸੀ, ਅੱਜ ਓਹਨੂੰ ਸਿੱਖਾਂ ਦੀ 
ਬਹਾਦਰ ਧੀਰਜ ਵਾਲੀ ਫੌਜ ਦੀ ਸੂਰਮਤਾ ਵੇਖ ਘਾਬਰ ਕੇ ਪਸੀਨੇ ਨਾਲ ਤਰ ਹੋਣਾ ਪਿਆ। 
ਜਿਉਂ ਹੀ ਅੰਗ੍ਰੇਜ਼ਾਂ ਨੇ ਬੜੇ ਜ਼ੋਰ ਨਾਲ ਸਿੱਖਾਂ ਤੇ ਹਮਲੇ ਕਰਨੇ ਸ਼ੁਰੂ ਕੀਤੇ, ਤਿਉਂ ਹੀ ਨੁਕਸਾਨ 
ਤੇ ਸ਼ਰਮਿੰਦਗੀ ਉਠਾਈ। ਇਸ ਤੋ ਪਹਿਲਾਂ ਕਦੇ ਏਸ਼ਿਆਈ ਲੜਾਈਆਂ ਵਿੱਚ ਇੰਨੀ 
ਤਕਲੀਫ਼ ਨਹੀਂ ਉਠਾਣੀ ਪਈ ਸੀ, ਜੇੜ੍ਹੀ ਕਿ ਸਿੱਖਾਂ ਦੇ ਨਾਲ ਲੜਾਈ ਕਰਨ ਤੇ ਸਹਾਰਨੀ 
ਪਈ। ਸਿੱਖਾਂ ਦੀਆਂ ਤੋਪਾਂ ਨੇ ਬਹੁਤ ਸਾਰੀਆਂ ਗੱਡੀਆਂ ਰਸਦ ਦੀਆਂ ਤੇ ਸਮਾਨ ਦੀਆਂ 
ਭਰੀਆਂ ਹੋਈਆਂ ਨਕੰਮੀਆਂ ਕਰ ਦਿੱਤੀਆਂ। ਇਹ ਹਾਲਤ ਵੇਖ ਕੇ ਕਪਤਾਨ ਲੰਗਲ ਤੇ ਹੇਲਨ 
ਆਪਣੀ ਸਾਰੀ ਫੌਜ ਨੂੰ ਲੈ ਕੇ ਬਿਜਲੀ ਵਾਂਗ ਕੜਕ ਕੇ ਸਿੱਖਾਂ ਦੀ ਅੱਗੇ ਵਧਣ ਵਾਲੀ ਸੈਨਾ ਤੇ 
ਆ ਪਏ। ਮੋਰਚਾ ਖੋਹ ਕੇ ਛੇ ਤੋਪਾਂ ਤੇ ਕਬਜ਼ਾ ਕਰ ਲਿਆ, ਕਿੰਤੂ ਇਸੇ ਸਿੱਖ ਫੌਜ ਦੇ ਪਿੱਛੇ 
ਚਾਰ ਪਲਟਣਾਂ ਮਾਨਾਂਵਾਲੀਆਂ ਦੀਆਂ ਖੜੀਆਂ ਸਨ, ਓਹਨਾਂ ਨੇ ਇੰਨੀ ਜਵਾਂਮਰਦੀ ਨਾਲ ਹੱਲਾ 
ਕੀਤਾ ਕਿ ਅੰਗ੍ਰੇਜ਼ੀ ਫੌਜ ਜਿਸ ਤਰ੍ਹਾਂ ਅੱਗੇ ਵਧਦੀ ਚਲੀ ਆ ਰਹੀ ਸੀ ਉਸੇ ਤਰ੍ਹਾਂ ਤੋਪਾਂ ਬੰਦੂਕਾਂ 
ਨਾਲ ਇਨ੍ਹਾਂ ਨੂੰ ਨਸਾ ਦਿੱਤਾ, ਤੇ ਓਹ ਤੋਪਾਂ ਵੀ ਖੋਹ ਲਈਆਂ ਤੇ ਅਜੇਹੇ ਗੋਲੇ ਮਾਰੇ ਕਿ ਕਈ 
ਅੰਗ੍ਰੇਜ਼ੀ ਤੋਪਾਂ ਤਖ਼ਤ ਤੋਂ ਗਿਰਾ ਦਿੱਤੀਆਂ ਤੇ ਬਾਰੂਦ ਦਾ ਢੇਰ ਆਸਮਾਨ ਨੂੰ ਉਡਾ ਦਿੱਤਾ, 
ਜਿਸ ਨਾਲ ਸੈਂਕੜੇ ਜਵਾਨ ਮਰ ਗਏ ਤੇ ਬੇਸ਼ੁਮਾਰ ਜਵਾਨ ਤੇ ਘੋੜੇ ਝੁਲਸ ਕੇ ਡਿਗ ਪਏ। ਇਹ 
ਰਣਛੇਤਰ ਬੜਾ ਹੀ ਡਰਾਉਣਾ ਹੋ ਗਿਆ। ਕਿੰਤੂ ਅੰਗ੍ਰੇਜ਼ਾਂ ਨੇ ਸਿੱਖਾਂ ਤੇ ਇੰਨੇ ਜ਼ੋਰਦਾਰ ਹਮਲੇ 
ਦੇ ਸਾਹਮਣੇ ਪਿੱਠ ਨਾ ਵਿਖਾਈ ਤੇ ਸਾਬਤ ਕਦਮੀ ਨਾਲ ਲੜਦੇ ਰਹੇ। ਵਾਹਵਾ ! ਇੰਨਾ ਭੁਚਾਲ 
ਆਉਣ ਨਾਲ ਵੀ ਜਿਨ੍ਹਾਂ ਦੀ ਹਿੰਮਤ ਨਾ ਟੁੱਟੀ, ਓਹਨਾਂ ਸਿਵਾ ਇਸ ਸੋਨਾ ਉਗਲਣ ਵਾਲੀ ਤੇ 
ਦ੍ਰੈਸ਼ ਦੇ ਰੰਗ ਨਾਲ ਰੰਗੀ ਹੋਈ ਧਰਤੀ ਦਾ ਮਾਲਕ ਕੌਣ ਹੋਵੇ? ਸੱਚ ਹੈ! ਡੇਗਣ ਨਾਲੋਂ ਜੋ 


ਅਸ ਐ.ਉ/ ਤੋਪ 006 9੬71ਪੰਟ 900੬ 99 0 ਧਨ ਨਨ (ਬਰ? 88006) ਅਰ? ਹਮ 06020 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [177] 


ਡਿੱਗਾ ਹੋਇਆ ਉੱਠ ਕੇ ਦੁਸ਼ਮਣ ਦੇ ਸਾਹਮਣੇ ਖੜਾ ਹੋ ਜਾਏ, ਓਹ ਬਹੁਤ ਬਹਾਦਰ ਹੁੰਦਾ ਹੈ। 
ਓਸ ਵੇਲੇ ਅੰਗ੍ਰੇਜ਼ੀ ਫੌਜ ਇੰਨੀ ਘਾਬਰ ਗਈ ਕਿ ਓਸ ਤੋ ਆਪਣਾ ਆਪ ਸੰਭਾਲਣਾ ਵੀ 
ਮੁਸ਼ਕਲ ਹੋ ਗਿਆ। ਸਿੱਖਾਂ ਦੀਆਂ ਤੋਪਾਂ ਨੇ ਅੰਗ੍ਰੇਜ਼ੀ ਤੋਪਾਂ ਨੂੰ ਤਖ਼ਤ ਤੋਂ ਗਿਰਾ ਦਿੱਤਾ। ਉਹਨਾਂ 
ਦਾ ਮੈਗਜ਼ੀਨ ਹਵਾ ਵਿੱਚ ਉਡਾ ਦਿੱਤਾ। ਇਨ੍ਹਾਂ ਦੀਆਂ ਫੌਜਾਂ ਪਿਛੇ ਮੁੜ ਕੇ ਘਾਬਰੀਆਂ ਹੋਈਆਂ 
ਇੱਕ ਦੂਜੇ ਤੇ ਡਿੱਗਣ ਲਗੀਆਂ। ਅੰਗ੍ਰੇਜ਼ ਅਫਸਰ ਫਤਹ ਵਲੋਂ ਨਿਰਾਸ ਹੋ ਹੱਕੇ ਬੱਕੇ ਖੜੇ 
ਸਨ। ਕਰਨੈਲਾਂ ਦਾ ਇਹ ਹਾਲ ਸੀ ਕਿ ਉਨ੍ਹਾਂ ਨੂੰ ਆਪਣੀ ਆਪਣੀ ਫੌਜ ਦੀ ਕੋਈ ਖ਼ਬਰ 
ਨਹੀਂ ਸੀ ਕਿ ਓਹ ਕਿੱਥੇ ਹੈ ਤੇ ਕਿੱਥੇ ਨਹੀਂ। ਸਾਰੀਆਂ ਫੌਜਾਂ ਆਪਸ ਵਿੱਚ ਮਿਲ ਗਈਆਂ, 
ਸਪਾਹੀ, ਅਫਸਰ ਤੇ ਕੁਲੀ ਸਾਰਿਆਂ ਤੋਂ ਆਪਣੀ ਜਗ੍ਹਾ ਛੁਟ ਗਈ ਸੀ। ਸਭ ਦੇ ਸਭ 
ਝੱਲਿਆਂ ਵਾਂਗ ਫਿਰ ਰਹੇ ਸਨ। ਭਾਵੇਂ ਤੋਪਾਂ ਤੇ ਬੰਦੂਕਾਂ ਚਲਾ ਤਾਂ ਰਹੇ ਸਨ, ਕਿੰਤੂ ਪਤਾ ਨਹੀਂ 
ਕਿਸ ਤੇ ਕਿਸ ਪਾਸੇ ਛੱਡ ਰਹੇ ਸਨ। ਅਫਸਰ ਇਧਰ ਉਧਰ ਫਿਰਦੇ ਤਾਂ ਹਨ, ਕਿੰਤੂ ਪਤਾ 
ਨਹੀਂ ਨੁਕਸਾਨ ਕਿਸ ਦਾ ਹੋ ਰਿਹਾ ਹੈ। ਘਬਰਾਹਟ ਵਿੱਚ ਨਾ ਕੋਈ ਕਿਸੇ ਨੂੰ ਹੁਕਮ ਦੇਂਦਾ ਹੈ 
ਤੇ ਨਾ ਕੋਈ ਕਿਸੇ ਦਾ ਹੁਕਮ ਸੁਣਦਾ ਹੈ, ਵਰਤੋਂ ਕੌਣ ਕਰੇ? ਸਾਰੇ ਕੰਬ ਰਹੇ ਸਨ। ਇਹ 
ਸਮਾਂ ਅੰਗ੍ਰੇਜ਼ਾਂ ਲਈ ਬੜੀ ਮੁਸ਼ਕਲ ਤੇ ਖਤਰੇ ਦਾ ਸੀ। ਇਨ੍ਹਾਂ ਦੀ ਫੌਜ ਨੂੰ ਅੱਜ ਤੱਕ ਕਿਸੇ 
ਅਜੇਹੇ ਕਰੜੇ ਸ਼ਤਰੂ ਨਾਲ ਕਦੇ ਵਾਹ ਨਹੀਂ ਪਿਆ ਸੀ। ਓਹਨਾਂ ਇਸ ਤੋ' ਪਹਿਲਾਂ ਸਦਾ 
ਫਤਹ ਪਾਈ ਸੀ, ਕਿੰਤੂ ਅੱਜ ਫਤਹ ਦੇ ਚਿੰਨ੍ਹ ਸੌ ਸੌ ਕੋਹ ਦੂਰ ਦਿੱਸਦੇ ਸਨ ਤੇ ਓਹ ਅੰਗ੍ਰੇਜ਼ 
ਬਹਾਦਰ ਸਪਾਹੀ ਜਿਨ੍ਹਾਂ ਨੂੰ ਹਿੰਦ ਤੋਂ ਬਾਹਰ ਕਦੇ ਵੀ ਫਤਹ ਪ੍ਰਾਪਤ ਕਰਨ ਵਿੱਚ ਤਕਲੀਫ਼ 
ਨਹੀਂ ਹੋਈ ਸੀ, ਅੱਜ ਉਹੋ ਹੀ ਫਤਹ ਇੱਕ ਟੇਢੀ ਖੀਰ ਨਜ਼ਰ ਆ ਰਹੀ ਹੈ। ਓਹ ਸਲਾਹ 
ਕਰ ਰਹੇ ਸਨ ਕਿ ਪਿੱਛੇ ਫਿਰੋਜ਼ਪੁਰ ਨੂੰ ਮੁੜ ਚੱਲੀਏ। ਕਿੰਤੂ ਬਹਾਦਰ ਸਪਾਹ ਸਾਲਾਰ ਤੇ 
ਲਾਰਡ ਹਾਰਡਿੰਗ ਨੇ ਇਹ ਗੱਲ ਨਾ ਮੰਨੀ ਤੇ ਕਿਹਾ ਕਿ ਸਾਡੀ ਫੌਜ ਜੋ ਸਦਾ ਜਿੱਤ ਪ੍ਰਾਪਤ 
ਕਰਦੀ ਰਹੀ ਹੈ, ਅੱਜ ਪਿੱਛੇ ਹੱਟ ਜਾਣਾ ਸ਼ਰਮ ਦੀ ਗੱਲ ਹੈ। ਅੰਗ੍ਰੇਜ਼ੀ ਫ਼ੌਜ ਨੂੰ ਨਾਲ ਲੈ ਕੇ 
ਕਿਹਾ ਕਿ ਆਓ ਪਿੱਛੇ ਨੱਸ ਕੇ ਜੀਵਣ ਨਾਲੋਂ ਅੱਗੇ ਵਧ ਕੇ ਕੌਮ ਦੀ ਖਾਤਰ ਕੁਰਬਾਨ ਹੋ ਕੇ 
ਮਰ ਜਾਈਏ ਜਾਂ ਫਤੇ ਪ੍ਰਾਪਤ ਕਰੀਏ। ਲਾਰਡ ਹਾਰਡਿੰਗ ਦੀ ਹਿੰਮਤ ਤੇ ਕਮਾਂਡਰ ਇਨ-ਚੀਫ 
ਦੀ ਬਹਾਦਰੀ ਨਾਲ ਦਿਨ ਡੁੱਬਣ ਵੇਲੇ ਅੰਗ੍ਰੇਜ਼ਾਂ ਨੂੰ ਕੁਝ ਕਾਮਯਾਬੀ ਹੋ ਗਈ ਤੇ ਥੋੜੇ ਜੇਹੇ ਚਿਰ 
ਵਾਸਤੇ ਉਹਨਾਂ ਨੂੰ ਆਰਾਮ ਮਿਲਿਆ। ਅਰਥਾਤ ਮੇਹਜਰ ਜਨਰਲ ਹੈਨਰੀ ਸਮਿਥ ਸਾਹਿਬ ਦੀ 
ਤੇ ਓਹ ਆਪਣਾ ਕਬਜ਼ਾ ਨਾ ਰੱਖ ਸਕੇ, ਇਸ ਕਰ ਕੇ ਪਿਛੇ ਹਟ ਆਏ। ਕੈਸਰ ਹਿੰਦ ਦੀ 
ਤੀਜੀ ਡਰਗੂਨ ਨੇ ਬਹੁਤਾ ਜ਼ੋਰ ਮਾਰਿਆ। ਪ੍ਰੰਤੂ ਫਿਰ ਵੀ ਸਿੱਖ ਆਪਣੇ ਮੋਰਚਿਆਂ ਤੇ ਡਟੇ 
ਰਹੇ ਤੇ ਬੜੀ ਹਿੰਮਤ ਤੇ ਜਵਾਂਮਰਦੀ ਨਾਲ ਅੰਗ੍ੇਜ਼ਾਂ ਤੇ ਅੱਗ ਵਸਾਂਦੇ ਰਹੇ। ਇਹ ਰਾਤ ਅੰਗ੍ਰੇਜ਼ਾਂ 
ਲਈ ਕਟਕਾਂ ਦੀ ਰਾਤ ਸੀ। ਇੱਕ ਤਾਂ ਵਿਚਾਰੇ ਦਿਨ ਭਰ ਦੇ ਭੁੱਖੇ ਤੇ ਤਿਹਾਏ ਸਨ, ਦੂਜਾ 
ਸਰਦੀ ਨਾਲ ਹੱਥ ਪੈਰ ਸੁੰਨ ਹੁੰਦੇ ਜਾ ਰਹੇ ਸਨ। ਤੀਜੇ ਉੱਪਰੋਂ ਦੁਸ਼ਮਨ ਅੱਗ ਵਸਾ ਰਿਹਾ ਸੀ। 
ਇੱਕ ਬਿਪਤਾ ਨਹੀਂ ਸੀ, ਕਦਮ ਕਦਮ ਤੇ ਮੁਸੀਬਤਾਂ ਮੂੰਹ ਵਿਖਾ ਰਹੀਆਂ ਸਨ। ਸਿੱਖ ਸਾਰੀ 
ਰਾਤ ਅੱਗ ਬਾਲ ਬਾਲ ਕੇ ਸੇਕਦੇ ਰਹੇ, ਕਿੰਤੂ ਇਹਨਾਂ ਦੀਆਂ ਤੋਪਾਂ ਸਾਰੀ ਰਾਤ ਚਲਦੀਆਂ 
ਰਹੀਆਂ। ਅੰਗ੍ੇਜ਼ਾਂ ਨੇ ਇਹ ਤਕਲੀਫ਼ ਦੀ ਰਾਤ ਬਿਨਾਂ ਬਿਸਤਰਿਆਂ ਦੇ ਹੀ ਕੱਟੀ। ਸਿੱਖਾਂ ਦਾ 
ਇਹ ਹਾਲ ਸੀ ਕਿ ਜਿਸ ਪਾਸੇ ਪੈਂਦੇ, ਸਫ਼ਾਈ ਕਰਦੇ ਚਲੇ ਜਾਂਦੇ ਸਨ। ੨੨ ਦੀ ਸਵੇਰ ਨੂੰ 
ਲਾਰਡ ਹਾਰਡਿੰਗ ਤੇ ਗਫ ਸਾਹਿਬ ਆਪਸ ਵਿੱਚ ਸੋਚ ਰਹੇ ਸਨ ਕਿ ਹੁਣ ਕੀ ਕੀਤਾ ਜਾਏ। 
ਪਿਛੇ ਹਟੀਏ ਜਾਂ ਦੁਸ਼ਮਣ ਤੇ ਹਮਲਾ ਕਰੀਏ? ਉਸੇ ਵੇਲੇ ਫੌਜ ਖਾਲਸਾ ਦਾ ਦਿਲੀ ਦੁਸ਼ਮਣ 
ਲਾਲ ਸਿੰਘ ੪੦੦੦ ਆਦਮੀ ਲੈ ਕੇ ਮੁਦਕੀ ਤੋਂ ਆ ਗਿਆ, ਜਿਸ ਦੇ ਆਉਣ ਤੇ ਸਿੱਖਾਂ 
ਵਿੱਚ “ਫਤਹ” “ਫਤਹ” ਦੇ ਆਵਾਜ਼ੇ ਉਠਣ ਲਗੇ, ਕਿੰਤੂ ਅੰਗ੍ਰੇਜ਼ਾਂ ਦੇ ਬਾਕੀ ਦੇ ਹੌਸਲੇ ਵੀ ਟੁੱਟ 
ਗਏ। 

[178] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਲਾਰਡ ਹਾਰਡਿੰਗ ਗਵਰਨਰ ਜਨਰਲ ਨੇ ਆਪਣੀ ਫੌਜ ਦੀ ਅਤੀ ਖ਼ਰਾਬ ਹਾਲਤ ਵੇਖ ਕੇ ਆਪਣੀ ਘੜੀ 
ਤੇ ਤਮਗੇ ਆਦਿਕ ਲੜਕੇ ਦੇ ਸਪੁਰਦ ਕਰ ਕੇ ਸ਼ਪਥ ਉਠਾਈ ਕਿ ਅੱਜ ਯਾ ਤਾਂ ਰਣ ਵਿੱਚ 
ਹੀ ਸਦਾ ਲਈ ਸੌਂ ਜਾਵਾਂਗਾ ਜਾਂ ਫਤਹ ਪਾਵਾਂਗਾ। ਜਿਸ ਵੇਲੇ ਲਾਰਡ ਹਾਰਡਿੰਗ ਇੱਕ ਮਾਮੂਲੀ 
ਸਪਾਹੀ ਵਾਂਗ ਲੜਾਈ ਵਿੱਚ ਲੱਗ ਪਿਆ, ਤਦ ਇਹਨਾਂ ਨੂੰ ਇਸ ਤਰ੍ਹਾਂ ਲੜਦਾ ਵੇਖ ਕੇ 
ਅੰਗ੍ਰੇਜ਼ੀ ਫੌਜ ਤੇ ਅਫਸਰਾਂ ਦੇ ਹੌਸਲੇ ਵਧ ਗਏ। ਸਿੱਖਾਂ ਦੀ ਇੱਕ ਤੋਪ ਜੋ ਹਰ ਵੇਲੇ ਅੱਗ 
ਵਸਾਂਦੀ ਅੰਗ੍ਰੇਜ਼ੀ ਫੌਜ ਦਾ ਖ਼ੂਨ ਪੀ ਰਹੀ ਸੀ, ਲਾਟ ਸਾਹਿਬ ਆਪਣੀ ਥੋੜ੍ਹੀ ਜਹੀ ਫੌਜ ਨਾਲ 
ਆਪਣੀ ਜਾਨ ਦੀ ਉਮੈਦ ਛੱਡ ਕੇ ਉਸ ਤੇ ਜਾ ਚੜ੍ਹਿਆ। ਕਿੱਲਾਂ ਨਾਲ ਤੋਪ ਦਾ ਮੂੰਹ ਬੰਦ ਕਰ 
ਦਿੱਤਾ ਤੇ ਆਪਣੀ ਫੌਜ ਨੂੰ ਮੌਤ ਦੇ ਮੂੰਹ ਤੋਂ ਬਚਾ ਲਿਆ। 

ਵੀਹ ਕਹੀ ਗਲ ਹੈ ਕਿ ਜਿਸ ਨੀ। ਦੇ ਵਿਚ ਇੰਨੀ ਤੀਹ ਦਰਦੀ ਕੇ. ਹਿਮਲ ਹੋਵ ਰਸ ਮੀ 
ਵਡਿਆਈ ਤੇ ਹਕੂਮਤ ਰੱਖਣ ਦੀ ਇੱਛਾ ਆਪ ਵਾਹਿਗੁਰੂ ਰੱਖਦਾ ਹੈ। ਹੁਣ ਉਹਨਾਂ ਦਗ਼ੇਬਾਜ਼ 
ਅਫਸਰਾਂ ਨੇ ਜਿਨ੍ਹਾਂ ਪਹਿਲਾਂ ਸਤਲੁਜ ਤੋਂ ਪਾਰ ਕਰਨ ਵਿੱਚ ਦੇਰੀ ਲਾ ਕੇ ਅੰਗ੍ਰੇਜ਼ਾਂ ਨੂੰ ਸਾਮਾਨ 
ਇਕੱਤਰ ਕਰਨ ਦਾ ਮੌਕਾ ਦਿੱਤਾ ਸੀ, ਦੂਜਾ ਫਿਰੋਜ਼ਪੁਰ ਫਤਹ ਕਰਨ ਤੇ ਸਿੱਖ ਫੌਜ ਨੂੰ 
ਰੋਕਿਆ, ਤੀਜਾ ਮੁਦਕੀ ਦੇ ਮੈਦਾਨ ਵਿੱਚ ਸ਼ਕਸਤ ਦਵਾਈ। ਹੁਣ ਇਸ ਬਹਾਦਰ ਖਾਲਸਾ ਫੌਜ 
ਨੂੰ ਦਲਾਸਾ ਤੇ ਹੌਸਲਾ ਦੇ ਕੇ ਨੱਸਨ ਨੂੰ ਤਿਆਰ ਅੰਗ੍ਰੇਜ਼ੀ ਫੌਜ ਤੇ ਹਮਲਾ ਕਰਾਣਾ ਸੀ ਜਾਂ ਤੇਜ 
ਸਿੰਘ ਦੀ ੧੦ ਹਜ਼ਾਰ ਫੌਜ ਜੋ ਸਾਰੀ ਰਾਤ ਲੜਦੀ ਰਹੀ ਫੌਜ ਦੀ ਥਾਂ ਸੰਭਾਲਣੀ ਸੀ, ਮੈਦਾਨ 
ਵਿੱਚ ਉੱਤਰਨਾ ਸੀ। ਸੋ ਇਹ ਤਾਂ ਕੁਝ ਨਾ ਹੋਇਆ, ਸਗੋਂ ਜਿਸ ਵੇਲੇ ਇਸ ਫੌਜ ਨੇ ਤਯਾਰੀ 
ਕਰਦੇ ਇੰਨੀ ਦੇਰ ਲਾ ਦਿੱਤੀ ਕਿ ਜਦ ਤਕ ਲਾਲ ਸਿੰਘ ਨੇ ਆਪਣੀ ਮਾਤੈਹਤ ਫੌਜ ਨੂੰ ਤਿਤਰ 
ਬਿਤਰ ਨਾ ਕਰ ਦਿੱਤਾ, ਇਹ ਕੈਂਪ ਵਿੱਚੋਂ ਬਾਹਰ ਨਹੀਂ ਨਿੱਕਲਿਆ। ਆਖ਼ਰ ਨੂੰ ਜਦ ਸਿੱਖ 
ਫੌਜ ਨੇ ਆਪਣੇ ਭਰਾਵਾਂ ਨੂੰ ਜੋ ਛੀ ਪਹਿਰ ਤੋਂ ਲੜ ਰਹੇ ਸਨ, ਬੁਰੀ ਹਾਲਤ ਵਿੱਚ ਵੇਖਿਆ, 
ਤਦ ਆਪ ਹੀ ਉਸ ਪਾਸੇ ਟੁਰ ਪਏ, ਜਿਸ ਤੋਂ ਤੇਜ ਸਿੰਘ ਵੀ ਮਜਬੂਰ ਹੋ ਨਾਲ ਤੁਰ ਪਿਆ। 
ਤਦ ਵੀ ਜਦ ਤਕ ਅੰਗ੍ਰੇਜ਼ੀ ਫੌਜ ਨੇ ਨਵੇਂ ਸਿਰੇ ਲੜਨ ਦੀ ਤਯਾਰੀ ਪੂਰੀ ਤਰ੍ਹਾਂ ਨਾ ਕਰ ਲਈ, 
ਇਸ ਨੇ ਮੈਦਾਨ ਵਿੱਚ ਜਾ ਕੇ ਵੀ ਆਪਣੀ ਫੌਜ ਨੂੰ ਨਹੀਂ ਲੜਾਇਆ; ਅੰਤ ਨੂੰ ਜਦ ਓਹਦੇ 
ਹੇਠ ਦੇ ਅਫਸਰਾਂ ਤੇ ਸਪਾਹੀਆਂ ਨੇ ਹਾਰ ਹੁੰਦੀ ਵੇਖੀ ਤਦ ਤੇਜ ਸਿੰਘ ਦੇ ਹੁਕਮ ਦੀ ਵੀ ਕੁਝ 
ਪ੍ਰਵਾਹ ਨਾ ਕਰ ਕੇ ਆਪਣੇ ਆਪ ਹੀ ਬੜੀ ਜਵਾਂਮਰਦੀ ਨਾਲ ਲੜਨਾ ਸ਼ੁਰੂ ਕਰ ਦਿੱਤਾ ਤੇ 
ਇਸ ਬਹਾਦਰੀ ਨਾਲ ਲੜੇ ਕਿ ਭਾਵੇਂ ਤੇਜ ਸਿੰਘ ਨੇ ਅੰਗ੍ਰੇਜ਼ੀ ਫੌਜ ਨੂੰ ਫਤਹ ਦਾ ਮੌਕਾ ਦੇ 
ਦਿੱਤਾ ਸੀ, ਕਿੰਤੂ ਤਦ ਵੀ ਤੇਜ ਸਿੰਘ ਦੀ ਫੌਜ ਨੇ ਅੰਗ੍ਰੇਜ਼ੀ ਫੌਜ ਦੇ ਛੱਕੇ ਛੁਡਾ ਦਿਤੇ। 

ਇਨ੍ਹਾਂ ਨਿਮਕ ਹਲਾਲ ਤੇ ਸੂਰਮੇ ਸਪਾਹੀਆਂ ਦੀ ਇਸ ਜਾਨ ਹੂਲਵੀਂ ਲੜਾਈ ਤੋ' ਅੰਗਰੇਜ਼ ਸਵਾਰ ਫੌਜ 
ਨੂੰ ਮੈਦਾਨ ਛੱਡਣਾ ਪਿਆ। ਫਿਰ ਤਾਂ ਓਹਨਾਂ ਦੇ ਪਿੱਛੇ ਸਾਰੇ ਲੜਾਕੇ ਅੰਗਰੇਜ਼ ਅਫਸਰਾਂ ਨੇ ਵੀ 
ਕਦਮ ਚੁੱਕਿਆ। ਫਿਰੋਜ਼ਪੁਰ ਸ਼ਹਿਰ ਫੇਰੂਕੇ ਤੇ ਪਿੰਡ ਬਧਨੀ ਦੇ ਵਿਚਕਾਰ ਸਾਰੇ ਅੰਗਰੇਜ਼ੀ 
ਫੌਜ ਫੈਲ ਗਈ। ਇਸ ਮੌਕੇ ਤੇ ਵੀ ਜਦ ਕਿ ਅੰਗਰੇਜ਼ੀ ਫੌਜ ਦਾ ਗੋਲਾ ਬਾਰੂਦ ਸਾਰਾ ਖਤਮ ਹੋ 
ਚੁੱਕਾ ਸੀ ਤੇ ਕੁਝਕੁ ਓਹਨਾਂ ਦੀ ਫੌਜ ਪਿੱਛੇ ਵੀ ਮੁੜ ਚੁੱਕੀ ਸੀ, ਉਸ ਵੇਲੇ ਉਚਿਤ ਸੀ ਕਿ 
ਅੰਗਰੇਜ਼ੀ ਫੌਜ ਦੇ ਪਿੱਛੇ ਆਪਣੀ ਫੌਜ ਨੂੰ ਵਧਾਇਆ ਜਾਂਦਾ ਤੇ ਹੌਸਲਾ ਦਿੱਤਾ ਜਾਂਦਾ। ਕਿੰਤੂ 
ਤੇਜ ਸਿੰਘ ਦੀ ਦਿਲੀ ਮਨਸ਼ਾ ਸਿੱਖਾਂ ਨੂੰ ਸ਼ਰਮਿੰਦਾ ਤੇ ਖੁਆਰ ਕਰਨ ਦੀ ਸੀ, ਇਸ ਕਰ ਕੇ 
ਇਸ ਨੇ ਜਾਣ ਕੇ ਸਿੱਖ ਫੌਜ ਨੂੰ ਅੰਗਰੇਜ਼ਾਂ ਤੇ ਹਮਲਾ ਕਰਨ ਤੋਂ ਰੋਕ ਰੱਖਿਆ। ਓਸ ਨੇ 
ਰੋਕਿਆ, ਬਲਕਿ ਆਪ ਜਿਸ ਵੇਲੇ ਹਾਥੀ ਤੇ ਬੈਠਾ ਲੜਾਈ ਦਾ ਰੰਗ ਢੰਗ ਵੇਖ ਰਿਹਾ ਸੀ 
ਪਤਾ ਨਹੀਂ ਓਸ ਨੂੰ ਦਰਬਾਰ ਲਾਹੌਰ ਦੀ ਫਤਹ ਹੋਣ ਨਾਲ ਕਿਉਂ ਦੁਸ਼ਮਣੀ ਸੀ ਕਿ ਅੰਗਰੇਜ਼ਾਂ 
ਨੂੰ ਮੈਦਾਨ ਛੱਡ ਜਾਂਦਾ ਵੇਖ ਕੇ ਵੀ ਆਪਣੀ ਹਰਾਵਲ ਫੌਜ ਸਮੇਤ ਪਿੱਛੇ ਨੱਸ ਪਿਆ। ਜਿਸ ਨੂੰ 
ਵੇਖ ਕੇ ਦੂਜੀ ਸਿੱਖ ਫੌਜ ਵੀ ਕਦਮ ਕਦਮ ਤੇ ਪਿੱਛੇ ਹਟਣ ਲਗ ਪਈ। ਕਾਸ਼ ! ਓਸ ਵੇਲੇ ਤੇਜ 

ਸਿੰਘ ਪਿਛੇ ਨਾ ਹਟਦਾ। ਜਿਸ ਜੋਸ਼ ਖਰੋਸ਼ ਨਾਲ ਓਸ ਦੀ ਫੌਜ ਦਾ ਕਦਮ ਅੱਗੇ ਵਧ ਰਿਹਾ 
ਸੀ ਤੇ ਅੰਗਰੇਜ਼ੀ ਫੌਜ ਅੱਗੇ ਨੱਸ ਰਹੀ ਸੀ, ਓਹਨਾਂ ਦਾ ਗੋਲਾ ਬਾਰੂਦ ਵੀ ਮੁੱਕ ਚੁੱਕਾ ਸੀ। 
ਇਸ ਲਈ ਜੇ ਦਬਾਈ ਚਲਿਆ ਜਾਂਦਾ ਤਦ ਅੰਗਰੇਜ਼ੀ ਫੌਜ ਦਾ ਕਿਤੇ ਠਿਕਾਣਾ ਨਾ ਮਿਲਦਾ 
ਤੇ ਸਿੱਖ ਫੌਜ ਜ਼ਰੂਰ ਕਾਮਯਾਬ ਹੋਂਦੀ। 

ਅੰਗ੍ਰੇਜ਼ੀ ਫੌਜ ਦੇ ਇੱਕ ਅਫਸਰ ਨੇ ਲਿਖਿਆ ਹੈ ਕਿ ਅੰਗਰੇਜ਼ੀ ਫੌਜ ਨੂੰ ਲੜਾਈ ਤੋਂ ਇੰਨਾ ਬੇਦਿਲ ਤੇ 
ਡਰਿਆ ਹੋਇਆ ਇਸ ਤੋਂ ਪਹਿਲਾਂ ਮੈਂ ਕਦੇ ਨਹੀਂ ਵੇਖਿਆ। ਇੱਕ ਗੋਲਾ ਅੰਦਾਜ਼ ਨੇ ਮੇਰੇ 
ਵੇਖਦੇ ਤਿੰਨ ਵਾਰ ਬਤੀ ਲਾਣ ਦੀ ਕੋਸ਼ਸ਼ ਕੀਤੀ। ਓਹਦੇ ਹੱਥ ਕੰਬ ਰਹੇ ਸਨ। ਤਿੰਨੇ ਵੇਰ ਬਤੀ 
ਡਿਗ ਪਈ, ਕਿੰਤੂ ਨੱਸਣ ਦੀ ਹਿੰਮਤ ਵੀ ਨਾ ਰਹੀ ਤੇ ਓਥੇ ਹੀ ਡਿਗ ਪਿਆ। ਰਸਦ, ਫਟੜਾਂ 
ਤੇ ਮੁਰਦਿਆਂ ਨਾਲ ਭਰਿਆ ਹੋਇਆ ਲੜਾਈ ਦਾ ਮੈਦਾਨ ਬੜੀ ਡਰਾਉਣੀ ਸ਼ਕਲ ਬਣ ਰਿਹਾ 
ਸੀ। ਦੁਪਹਿਰ ਦੇ ਵੇਲੇ ਦੋਨਾਂ ਪਾਸਿਆਂ ਦੀਆਂ ਫੌਜਾਂ ਲੜਾਈ ਦੇ ਮੈਦਾਨ ਵਿੱਚ ਤੋਪਖਾਨਾ ਤੇ 
ਸ਼ਾਹੀ ਸਾਮਾਨ ਛੱਡ ਕੇ ਓਧਰ ਤਾਂ ਸਿੱਖ ਫੌਜ ਪਿੱਛੇ ਪੰਜ ਛੀ ਕੋਹ ਤਕ ਚਲੀ ਗਈ। ਦੂਜੇ ਪਾਸੇ 
ਅੰਗੇੇਜ਼ ਪਿੰਡ ਬਧਨੀ ਤਕ ਚਲੇ ਗਏ। ਸਿੱਖਾਂ ਦੇ ਵਡੇ ਅਫ਼ਸਰਾਂ ਨੇ ਜੋ ਬੜੇ ਹੀ ਨਿਮਕ ਹਰਾਮ 
ਤੇ ਬੇਈਮਾਨ ਸਨ, ਜਾਣ ਕੇ ਮੈਦਾਨ ਜੰਗ ਨੂੰ ਭੁਲਾ ਦਿੱਤਾ ਸੀ। ਕੋਈ ਗਲ ਪਤਾ ਕਰਨ ਵਾਸਤੇ 
ਕਿਸੇ ਆਦਮੀ ਨੂੰ ਨਾ ਭੇਜਿਆ। ਦੂਜੇ ਪਾਸੇ ਸਰਕਾਰ ਅੰਗ੍ਰੇਜ਼ੀ ਦੇ ਨਿਮਕ ਹਲਾਲ ਤੇ ਵਫ਼ਾਦਾਰ 
ਜਦ ਮੌਕਾ ਹਥੋਂ ਦੇਂਦੇ ਸਨ, ਤਦ ਝੱਟ ਓਹਨਾਂ ਦੇ ਆਦਮੀ ਮੈਦਾਨ ਖ਼ਾਲੀ ਪਿਆ ਵੇਖ ਜਾਂਦੇ 
ਸਨ। ਪਹਾੜਾ ਸਿੰਘ ਜੋ ਕਿ ਫਰੀਦਕੋਟ ਰਿਆਸਤ ਦੇ ਬਾਨੀਆਂ ਵਿੱਚੋਂ ਸੀ, ਅੰਗੇਜ਼ਾਂ ਨਾਲ 
ਮਿਲਿਆ ਹੋਇਆ ਸੀ ਤੇ ਹਰ ਤਰ੍ਹਾਂ ਦੀ ਓਹਨਾਂ ਦੀ ਸਹਾਇਤਾ ਕਰਨ ਲਈ ਤਿਆਰ ਰਹਿੰਦਾ 
ਸੀ। ਮੁਕਾਮ ਬਧਨੀ ਤੇ ਅੰਗਰੇਜ਼ਾਂ ਨੂੰ ਜਾ ਮਿਲਿਆ ਤੇ ਕਹਿਣ ਲਗਾ ਕਿ ਤੁਸੀਂ ਮੈਦਾਨ ਕਿਉਂ 
ਛੱਡ ਆਏ ਹੋ? ਸਿੱਖ ਫੌਜ ਤਾਂ ਨੱਸ ਗਈ ਹੈ, ਜਿਸ ਨੂੰ ਸੁਣ ਕੇ ਅੰਗ੍ਰੇਜ਼ੀ ਫੌਜ ਨੇ ਫਿਰ ਮੈਦਾਨੇ 
ਜੰਗ ਵਿੱਚ ਆ ਕੇ ਸਾਰੇ ਤੋਪਖਾਨੇ ਤੇ ਸ਼ਾਹੀ ਸਾਮਾਨ ਸੰਭਾਲ ਕੇ ਫਤਹ ਦੀ ਸ਼ਲਕ ਕਰ ਦਿੱਤੀ। 
ਇਸ ਲੜਾਈ ਵਿੱਚ ਸ਼ਾਹ ਮੁਹੰਮਦ ਮੌਜੂਦ ਸੀ। ੩੦੦ ਅੰਗ੍ਰੇਜ਼ ਅਫਸਰਾਂ ਦੇ ਮਰਨ ਦਾ ਜ਼ਿਕਰ 
ਕੀਤਾ ਹੈ। ਕਿੰਤੂ ਮੇਹਜਰ ਬ੍ਰਾਟਫੁਟ ਸਾਹਿਬ, ਪੋਲੀਟੀਕਲ ਅਫਸਰ ਤੇ ਡੀ.ਆਰ. ਸੇਮਰਟਾਪ 
ਸਾਹਿਬ ਤੇ ਬੁਗੇਡੀਅਰ ਵਾਲ ਸਾਹਿਬ ਆਦਿਕ ਵੱਡੇ ਵੱਡੇ ਅਫਸਰ ਵੀ ਕਈ ਮਾਰੇ ਗਏ। ਕੁਝ 


ਹਾਲ ਇਸ ਹੇਠ ਦਿੱਤੇ ਚਿਤੁ ਤੋਂ ਵਿੱਦਤ ਹੈ: 

ਅਫਸਰ ਵਲਾਇਤੀ _ | ਮੋਏ ੩੭ 
ਫੱਟੜ ਰਿ 

ਅਫਸਰ ਹਿੰਦੀ ਮੋਏ ੧੭ 
ਫੱਟੜ ਸਿ 

ਸਿਪਾਹੀ _ ਵਲਾਇਤੀ | ਮੋਏ ੬੩੦ 

ਅਤੇ ਹਿੰਦੀ ਫੱਟੜ ੧੬੧੦ 

ਸਾਈਸ ਆਦਿਕ ਮੋਏ ੬੯੪ 
ਫੱਟੜ ੧੭੧੧ 


ਜਨਰਲ ਕਨਿੰਘਮ ਨੇ ਆਪਣੀ ਹਿਸਟਰੀ ਵਿੱਚ ਲਿਖਿਆ ਹੈ ਕਿ ਇਸ ਲੜਾਈ ਵਿੱਚ ਅੰਗ੍ਰੇਜ਼ੀ ਫੌਜ ਦਾ 
ਸਤਵਾਂ ਹਿੱਸਾ ਮਾਰਿਆ ਗਿਆ। ਇਸ ਤੋਂ ਪਤਾ ਲਗਦਾ ਹੈ ਕਿ ਫੌਜ ਦਾ ਦਿਲ ਟੁੱਟ ਜਾਣ ਤੇ 
ਡਰਦਿਆਂ ਫੌਜ ਦਾ ਨੁਕਸਾਨ ਘੱਟ ਦਸਿਆ ਗਿਆ ਹੈ। 

ਓਧਰ ਰਾਜਾ ਲਾਲ ਸਿੰਘ ਤਾਂ ਅਜਿਹਾ ਨੱਸਿਆ ਕਿ ਸਤਲੁਜ ਤੋਂ ਪਾਰ ਤਕ ਚਲਾ ਗਿਆ, ਓਹਦੇ ਬਹੁਤ 
ਸਾਰੇ ਸਾਥੀ ਦਰਯਾ ਵਿੱਚ ਡੁੱਬ ਗਏ। ਲਾਲ ਸਿੰਘ ਜੋ ਪਹਿਲਾਂ ਨੱਠਾ ਸੀ; ਅੰਮ੍ਰਿਤਸਰ ਪੁੱਜ ਕੇ 


ਕਲਕੱਤਾ ਰੀਵੀਊ ਮਾਹ ਦਸੰਬਰ ੧੮੪੭ ਸਫ਼ਾ ੪੯੮ ਵੇਖਣ ਤੋਂ ਵੀ ਇਸ ਗੱਲ ਦੀ ਪੁਸ਼ਟੀ ਹੋ ਸਕਦੀ ਹੈ, ਇੱਥੇ ਤਾਂ ਕੇਵਲ ਇੰਨਾ 
ਲਿਖਣਾ ਹੀ ਉਚਿਤ ਹੈ। 

ਕਈ ਦਿਨ ਅੰਦਰ ਲੁਕਿਆ ਰਿਹਾ। ਤੇਜ ਸਿੰਘ ਵੀ ਸਤਲੁਜ ਦੇ ਕੰਢੇ ਸਭਰਾਓ ਪਿੰਡ ਵਿੱਚ ਜਾ 
ਠਹਿਰਿਆ। ਮੈਦਾਨ ਜੰਗ ਵਿੱਚ ਫੱਟੜ ਹੋਏ ਸਿੱਖ ਜੋ ਜੋ ਉੱਠਣ ਯੋਗ ਨਹੀਂ ਸਨ, ਓਥੇ ਹੀ 
ਪਏ ਰਹਿ ਗਏ। ਇਹ ਸਾਰੇ ਗੋਰਿਆਂ ਨੇ ਕਤਲ ਕਰ ਦਿਤੇ ਤੇ ਓਹਨਾਂ ਦਾ ਸਾਮਾਨ ਲੁਟੇਰਿਆਂ 
ਨੇ ਲੁੱਟ ਲਿਆ, ਕਿਉਂਕਿ ਸਿੱਖਾਂ ਦੀ ਫੌਜ ਦਾ ਤਾਂ ਮਾਲਕ ਕੋਈ ਸੀ ਹੀ ਨਹੀਂ ਜੋ ਫਟੜ ਸਿੱਖਾਂ 
ਨੂੰ ਚੁੱਕ ਕੇ ਓਹਨਾਂ ਦਾ ਇਲਾਜ ਕਰਾਂਦਾ, ਜਾਂ ਮਰਨ ਵਾਲੇ ਤੇ ਫੱਟੜਾਂ ਦੀ ਗਿਣਤੀ ਕਰਦਾ। 
ਇਸ ਵਿੱਚ ਸ਼ੱਕ ਨਹੀਂ ਕਿ ਇਸ ਤੋ ਪਹਿਲਾਂ ਜਦੋਂ ਤੋਂ ਕਿ ਅੰਗ੍ਰੇਜ਼ਾਂ ਨੇ ਹਿੰਦੋਸਤਾਨ ਵਿੱਚ 
ਸੀ ਤੇ ਨਾ ਹੀ ਓਹਨਾਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੀ ਬਹਾਦਰ ਕੌਮ ਜਹੇ ਸੂਰਮੇ 
ਕਿਤੇ ਵੇਖੇ ਸਨ। ਸਿੱਖਾਂ ਦੀਆਂ ਭਾਰੀ ਤੋਪਾਂ, ਸਿੱਖਾਂ ਦੀ ਨਿਸ਼ਾਨਾਬਾਜ਼ੀ ਨੇ ਅੰਗ੍ਰੇਜ਼ਾਂ ਨੂੰ ਚਕ੍ਰਿਤ 
ਕਰ ਦਿੱਤਾ, ਸਿੱਖਾਂ ਦਾ ਕੋਈ ਨਿਸ਼ਾਨਾ ਖ਼ਾਲੀ ਨਹੀਂ ਜਾਂਦਾ ਸੀ ਤੇ ਸਿੱਖਾਂ ਦੀਆਂ ਤੋਪਾਂ ਤੇ 
ਗੋਲੀਆਂ ਦਾ ਕੋਈ ਨਿਸ਼ਾਨ ਨਹੀਂ ਸੀ, ਕਿੰਤੂ ਅੰਗਰੇਜ਼ਾਂ ਦੀਆਂ ਤੀਜਾ ਹਿੱਸਾ ਤੋਪਾਂ ਸਿੱਖਾਂ ਨੇ 
ਛਕੜਿਆਂ ਤੇ ਨਕੰਮੀਆਂ' ਕਰ ਦਿੱਤੀਆਂ ਸਨ। 

ਮੁਦਕੀ ਤੇ ਫੇਰੂ ਸ਼ਹਿਰ ਦੀ ਲੜਾਈ ਦੇ ਮਗਰੋਂ ਗਵਰਨਰ ਜਨਰਲ ਨੇ ਇੱਕ ਇਸ਼ਤਿਹਾਰ ਇਸ ਮਜ਼ਮੂਨ 
ਦਾ ੩੧ ਦਸੰਬਰ ੧੮੪੫ ਨੂੰ ਪ੍ਰਕਾਸ਼ਤ ਕੀਤਾ ਕਿ: 

“ਅੰਗੇਜ਼ਾਂ ਤੇ ਲਾਹੌਰ ਦਰਬਾਰ ਵਿੱਚ ਮਿਤਰਤਾ ਦਾ ਇਕਰਾਰਨਾਮਾ ਹੋਇਆਂ ਲਾਹੌਰ ਦਰਬਾਰ ਦੀ ਫੌਜ ਨੇ 
ਅੰਗਰੇਜ਼ੀ ਇਲਾਕੇ ਤੇ ਚੜ੍ਹਾਈ ਕਰ ਦਿੱਤੀ ਤੇ ਸ਼ਕਸਤ ਖਾ ਕੇ ਸਤਲੂਜ ਤੋਂ ਉਸ ਪਾਰ ਉੱਤਰ 
ਗਈ। ੫੧ ਤੋਪਾਂ ਫਤਹਮੰਦ ਫੌਜ ਦੇ ਹੱਥ ਆਈਆਂ। ਸੋ ਜ਼ਰੂਰੀ ਹੈ ਕਿ ਹਿੰਦੋਸਤਾਨ ਦੇ ਸਾਰੇ 
ਆਦਮੀ ਜੋ ਲਾਹੌਰ ਦਰਬਾਰ ਦੇ ਨੌਕਰ ਹਨ, ਓਧਰੋਂ ਨੌਕਰੀ ਛੱਡ ਕੇ ਗਵਰਨਰ ਜਨਰਲ ਹਿੰਦ 
ਪਾਸ ਨੌਕਰੀ ਵਾਸਤੇ ਆ ਜਾਣ ਤੇ ਆਪਣੇ ਮੁਲਕ ਦੇ ਹਾਕਮਾਂ ਨਾਲ ਮਿਲ ਜਾਣ। ਸਤਲੁਜ ਤੋਂ 
ਇਸ ਪਾਸੇ ਉੱਤਰ ਕੇ ਆਪਣੇ ਨਾਮ ਹਾਕਮਾਂ ਨੂੰ ਲਿਖਾ ਦੇਣ ਤਾਂ ਜੋ ਓਹਨਾਂ ਦੇ ਜਾਨ ਤੇ ਮਾਲ 
ਦੀ ਰੱਖਯਾ ਹੋ ਸਕੇ। ਜੇਹੜੇ ਆਦਮੀ ਸਪਾਹੀ ਹੋਣ ਦੇ ਯੋਗ ਹੋਣਗੇ ਓਹ ਅੰਗਰੇਜ਼ੀ ਫੌਜ ਵਿੱਚ 
ਭਰਤੀ ਕਰ ਲਏ ਜਾਣਗੇ। ਤਨਖਾਹ ਸਫਰ ਖ਼ਰਚ; ਜਿਹਾ ਕਿ ਅੰਗਰੇਜ਼ੀ ਸਿਪਾਹ ਨੂੰ ਮਿਲਦਾ 
ਹੈ, ਓਹਨਾਂ ਨੂੰ ਮਿਲਦਾ ਰਹੇਗਾ ਤੇ ਜੇਹੜਾ ਆਦਮੀ ਇਸ ਹੁਕਮ ਨੂੰ ਨਹੀਂ ਮੰਨੇਗਾ ਓਹ 
ਆਪਣੇ ਮੁਲਕ ਦਾ ਦੁਸ਼ਮਨ ਤੇ ਸਰਕਾਰ ਦਾ ਮੰਦਾ ਚਿਤਵਣ ਵਾਲਾ ਸਮਝਿਆ ਜਾਵੇਗਾ। ? 

ਜਦ ਇਸ ਲੜਾਈ ਦੀ ਖ਼ਬਰ ਰਾਣੀ ਜਿੰਦਾਂ ਨੇ ਸੁਣੀ ਤਦ ਇਸ ਖ਼ਿਆਲ ਤੋਂ ਕਿ ਸ਼ਾਇਦ ਖਾਲਸਾ ਫੌਜ 
ਸਾਡੀ ਚਾਲ ਤੋਂ' ਜਾਣੂੰ ਹੋ ਲਾਹੌਰ ਆ ਵੜੇ ਤੇ ਮੈਨੂੰ ਤੇ ਮੇਰੇ ਲੜਕੇ ਨੂੰ ਮਾਰ ਦੇਵੇ, ਸਾਰੇ 
ਦਰਵਾਜ਼ਿਆਂ ਤੇ ਪਹਿਰੇ ਲਾ ਦਿਤੇ ਤੇ ਹੁਕਮ ਦਿੱਤਾ ਕਿ ਕਿਸੇ ਸਿੱਖ ਨੂੰ ਜੋ ਲੜਾਈ ਵਿੱਚੋਂ 
ਆਇਆ ਹੋਵੇ, ਸ਼ਹਿਰ ਵਿੱਚ ਵੜਨ ਨਾ ਦਿੱਤਾ ਜਾਵੇ। ਦੂਜੇ ਦਿਨ ਇਸ਼ਤਿਹਾਰ ਵੰਡਿਆ 
ਗਿਆ ਕਿ 'ਜੋ ਸਿੱਖ ਲੜਾਈ ਵਿੱਚੋਂ ਨੱਸ ਕੇ ਲਾਹੌਰ ਆਵੇਗਾ ਉਹ ਕੈਦ ਕਰ ਲਿਆ ਜਾਵੇਗਾ 
ਤੇ ਉਹਦੀ ਜਾਏਦਾਦ ਜ਼ਬਤ ਕੀਤੀ ਜਾਵੇਗੀ। ” 

ਜਿੰਦਾਂ ਨੇ ਤੇਜ ਸਿੰਘ ਨੂੰ ਵੀ ਕਹਿ ਭੇਜਿਆ ਕਿ ਤੁਸੀਂ ਦ੍ਰਿੜ੍ਹ ਰਹੋ। ਆਪਣੀ ਹਿਫਾਜ਼ਤ ਕਰੋ ਤੇ ਫੌਜ 
ਖਾਲਸਾ ਨੂੰ ਲਾਹੌਰ ਨਾ ਆਉਣ ਦੇਵੇਂ ਤੇ ਲੜਾਈ ਕਰਨ ਦੀ ਪ੍ਰੇਰਨਾ ਕਰੋ। ਇਹ ਸੁਣ ਕੇ ਬਹੁਤ 
ਸਾਰੇ ਆਦਮੀ ਜੋ ਲਾਹੌਰ ਗਏ ਸਨ, ਨੱਸ ਕੇ ਆਪਣੇ ਆਪਣੇ ਘਰਾਂ ਨੂੰ ਚਲੇ ਗਏ। 

ਇਧਰ ਖਾਲਸਾ ਫੌਜ ਵਿੱਚ ਇਹ ਚਰਚਾ ਚੱਲ ਰਹੀ ਸੀ ਕਿ ਹੁਣ ਤਕ ਜੇ ਹਾਰ ਹੋਈ ਹੈ, ਧੋਖੇਬਾਜ਼, 
ਫਰੇਬੀ ਤੇ ਨਿਮਕ ਹਰਾਮ ਅਫਸਰਾਂ ਦੀ ਬੇਈਮਾਨੀ ਦਾ ਸਿੱਟਾ ਹੈ ਤੇ ਰਾਣੀ ਜਿੰਦਾਂ ਆਪਣੇ 
ਭਰਾ ਹੀਰਾ ਸਿੰਘ ਦਾ ਬਦਲਾ ਲੈਣ ਲਈ ਇਹ ਸਾਰੀਆਂ ਚਾਲਾਂ ਚੱਲ ਰਹੀ ਹੈ। ਤਾਂ ਤੇ ਹੁਣ ਜੋ 
ਲੜਾਈ ਹੋਵੇਗੀ ਉਸ ਵਿੱਚ ਅਸੀਂ ਅਫਸਰਾਂ ਦੇ ਹੁਕਮ ਨਹੀਂ ਮੰਨਾਂਗੇ ਤੇ ਆਪਣੇ ਆਪ ਆਪਣੇ 
ਮੁਲਕ ਤੇ ਕੌਮ ਦੇ ਵਾਸਤੇ ਲੜ ਕੇ ਮਰ ਜਾਂਵਾਗੇ, ਕਿੰਤੂ ਪੈਰ ਨਹੀਂ ਹਟਾਵਾਂਗੇ। ਖਾਲਸਾ ਫੌਜ 


'ਕਨਿੰਘਮ ਸਾਹਿਬ ਸਫਾ ੩੦੯। 

ਦੇ ਦਿਲ ਵਿੱਚ ਮੁਲਕ ਤੇ ਕੌਮ ਲਈ ਬੜਾ ਪਿਆਰ ਸੀ ਤੇ ਉਹ ਨਹੀਂ ਚਾਹੁੰਦੀ ਸੀ ਕਿ ਕੋਈ 
ਬਦੇਸ਼ੀ ਉਹਨਾਂ ਤੇ ਹਕੂਮ ਕਰੇ। 

ਇਹਨਾਂ ਦੀ ਦਿਨਾਂ ਵਿੱਚ ਰਾਣੀ ਜਿੰਦਾਂ ਨੇ ਸਿੱਖਾਂ ਨੂੰ ਭੜਕਾਨ ਲਈ ਇੱਕ ਹੋਰ ਅਫਵਾਹ ਉਡਾ ਦਿੱਤੀ 
ਕਿ ਰਣਜੋਧ ਸਿੰਘ ਸਰਦਾਰ ਨੇ ਸਤਲੂਜ ਲੰਘ ਕੇ ਲੁਧਿਆਣੇ ਦੀ ਛਾਵਨੀ ਸਾੜ ਸੁਟੀ ਹੈ ਤੇ 
ਸ਼ਹਿਰ ਤੇ ਕਬਜ਼ਾ ਕਰ ਲਿਆ ਹੈ। ਤੁਸੀਂ ਅਜੇ ਤਕ ਹਰੀ ਕੇ ਪਤਨ ਹੀ ਬੈਠੇ ਹੋਏ ਹੋ, 
ਦੁਸ਼ਮਣ ਦੀ ਫੌਜ ਤੇ ਕਿਉਂ ਨਹੀਂ ਹਮਲਾ ਕਰਦੇ? ਹਾਲਾਂਕਿ ਉਸ ਵੇਲੇ ਤਕ ਰਣਜੋਧ ਸਿੰਘ 
ਫਲੌਰ ਹੱਥ ਤੇ ਹੱਥ ਧਰੀ ਬੈਠਾ ਸੀ ਤੇ ਉਸ ਨੇ ਅੰਗ੍ੇਜ਼ਾਂ ਨਾਲ ਕੋਈ ਲੜਾਈ ਨਹੀਂ ਕੀਤੀ ਸੀ। 
ਹਰੀ ਕੇ ਪਤਨ ਤੇ ਜੋ ਸਿੱਖ ਫੌਜ ਠਹਿਰੀ ਹੋਈ ਸੀ, ਓਹਦਾ ਅਫਸਰ ਤੇਜ ਸਿੰਘ ਸੀ। ਇਸ 
ਦੇ ਟਾਕਰੇ ਤੇ ਜੋ ਅੰਗ੍ਰੇਜ਼ੀ ਫੌਜ ਸੀ ਉਸਨੂੰ : 

(੧) ਮਦਦ ਤੇ ਰਸਦ ਦੀ ਲੋੜ ਸੀ ਤੇ ਓਹ ਉਡੀਕ ਵਿੱਚ ਨਿਢਾਲ ਹੋਈ ਬੈਠੀ ਸੀ। ਇੱਕ ਤਾਂ ਰਸਦ 
ਘਟ ਸੀ। ਦੂਜਾ ਵੱਡੇ ਅਫਸਰ ਮਾਰੇ ਜਾ ਚੁੱਕੇ ਸਨ, ਜਿਸ ਤੋਂ ਇੰਨੀ ਕਮਜ਼ੋਰ ਸੀ ਕਿ ਓਹਦਾ 
ਵਰਨਣ ਹੋਣਾ ਅਸੰਭਵ ਹੈ। 

(੨) ਗੋਲਾ ਬਰੂਦ ਉੱਕਾ ਮੁੱਕ ਚੁੱਕਾ ਸੀ। 

(੩) ਸਿੱਖਾਂ ਦੀਆਂ ਜੇਹੜੀਆਂ ਤੋਪਾਂ ਅੰਗ੍ਰੇਜ਼ਾਂ ਦੇ ਹੱਥ ਆਈਆਂ ਸਨ, ਓਹਨਾਂ ਨੂੰ ਸਿੱਖ ਤਾਂ ਗੇਂਦ ਵਾਂਗ 
ਲਈ ਫਿਰਦੇ ਸਨ, ਕਿੰਤੂ ਗੋਰਿਆਂ ਤੋਂ ਹਿਲਦੀਆਂ ਭੀ ਨਹੀਂ ਸਨ। 

(੪) ਜੇਹੜੇ ਸਿੱਖ ਸਰਦਾਰਾਂ ਨੂੰ ਅੰਗ੍ਰੇਜ਼ਾਂ ਨੇ ਤੰਗ ਕਰ ਰੱਖਯਾ ਸੀ, ਉਹ ਬਾਹਰੋਂ ਅੰਗਰੇਜ਼ਾਂ ਦੇ ਨਾਲ 
ਸਨ, ਕਿੰਤੂ ਵਿੱਚੋਂ ਮੱਦਦ ਨਹੀਂ ਕਰਦੇ ਸਨ। 

(੫) ਫ਼ਿਰੋਜ਼ਪੁਰ ਦਾ ਸਾਰਾ ਇਲਾਕਾ ਬੇਅਮਨੀ ਦਾ ਕੇਂਦੂ ਬਣਿਆ ਹੋਇਆ ਸੀ। ਸੁ: ਅਜੀਤ ਸਿੰਘ 
ਬਦੋਵਾਲੀਆ ਦਾ ਇਲਾਕਾ ਅੰਗ੍ੇਜ਼ਾਂ ਨੇ ਖੋਹ ਲਿਆ ਸੀ। ਓਹਨੇ ਲੁਧਿਆਣੇ ਦੀ ਛਾਉਣੀ ਸਾੜ 
ਕੇ ਬੱਦੋਵਾਲ ਤੇ ਕਬਜ਼ਾ ਕਰ ਲਿਆ ਸੀ। 

(੬) ਮੁਕਤਸਰ ਜਿੱਥੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮੁਗਲਾਂ ਦੀ ਬੇਅੰਤ ਸੈਨਾ ਨੂੰ ਸ਼ਕਸਤ ਦਿੱਤੀ ਸੀ, 
ਓਹਦਾ ਦਰਵਾਜ਼ਾ ਵੀ ਅੰਗਰੇਜ਼ਾਂ ਲਈ ਬੰਦ ਹੋ ਗਿਆ ਸੀ। ਉਸ ਇਲਾਕੇ ਦੇ ਧਰਮਕੋਟ ਆਦਿਕ 
ਕਿਲ੍ਹੇ ਵਾਲਿਆਂ ਨੇ ਰਸਦ ਆਦਿਕ ਦੇਣ ਤੋਂ ਇਨਕਾਰ ਕਰ ਦਿੱਤਾ ਸੀ। 

(੭) ਅੰਗ੍ਰੇਜ਼ਾਂ ਨੂੰ ਇੱਕ ਹੋਰ ਭਰ ਇਹ ਸੀ ਕਿ ਵਾਇਸਰਾਇ ਦੇ ਲਿਖਣੇ ਤੇ ਦਿੱਲੀ ਤੇ ਆਗਰੇ ਤੋਂ ਸ਼ਾਹੀ 
ਖ਼ਜ਼ਾਨਾ ਆ ਰਿਹਾ ਸੀ, ਉਸ ਦੀ ਉਡੀਕ ਵਿੱਚ ਹੀ ਫੌਜ ਬੈਠੀ ਸੀ ਕਿ ਓਹ ਆਵੇ ਤਦ ਹਮਲਾ 
ਕੀਤਾ ਜਾਏ। ਇਸ ਦੇ ਲੁੱਟੇ ਜਾਣ ਦਾ ਡਰ ਅੰਗ੍ੇਜ਼ਾਂ ਨੂੰ ਬੇਤਾਬ ਕਰ ਰਿਹਾ ਸੀ ਤੇ ਓਹ ਹਰ 
ਵੇਲੇ ਦੁਆ ਮੰਗ ਰਹੇ ਸਨ ਕਿ ਕਿਸੇ ਤਰ੍ਹਾਂ ਓਹ ਸਹੀ ਸਲਾਮਤ ਪੁੱਜ ਜਾਵੇ। ਅੰਗ੍ਰੇਜ਼ੀ ਫੌਜ 
ਦੀਆਂ ਇਨ੍ਹਾਂ ਸਾਰੀਆਂ ਗੱਲਾਂ ਦੀ ਉਸ ਨੂੰ ਖ਼ਬਰ ਸੀ। ਜੇ ਕਦੀ ਓਹ ਥੋੜ੍ਹੀ ਜੇਹੀ ਫੌਜ ਚੁਪਾਤੇ 
ਭੇਜ ਦੇਂਦਾ ਤਾਂ ਦਿਲੀ ਤੋਂ ਆ ਰਿਹਾ ਮੈਗਜ਼ੀਨ ਤੇ ਰੁਪਯਾ ਰਾਹ ਵਿੱਚ ਲੈ ਸਕਦਾ ਸੀ ਅਤੇ 
ਇਸੇ ਸਮੇਂ ਜੇ ਕਦੀ ਅੰਗਰੇਜ਼ੀ ਫੌਜ ਤੇ ਹਮਲਾ ਕਰ ਦੇਂਦਾ ਤਦ ਲੜਾਈ ਜਿੱਤੀ ਪਈ ਸੀ, 
ਕਿੰਤੂ ਓਹਨੂੰ ਤਾਂ ਆਪਣੀ ਪੂਰੀ ਨਿਮਕਹਲਾਲੀ ਵਿਖਾਣ ਦੇ ਮੌਕੇ ਦੀ ਢੂੰਡ ਸੀ। ਇਸ ਕਰ ਕੇ 
ਜਦ ਤਕ ਅੰਗਰੇਜ਼ਾਂ ਨੂੰ ਪਿੱਛੋਂ ਹਰ ਤਰ੍ਹਾਂ ਦਾ ਸਾਮਾਨ ਤੇ ਖ਼ਜ਼ਾਨਾ ਨਾ ਮਿਲ ਗਿਆ, ਤਦ ਤਕ 
ਓਹਨੇ ਸਿੱਖਾਂ ਨੂੰ ਹੱਥ ਹਿਲਾਣ ਨਹੀਂ ਦਿਤੇ। 

੧੪. ਬਦੋਵਾਲ ਦਾ ਜੰਗ (ਤੀਜੀ ਲੜਾਈ) 

ਫੇਰੂ ਸ਼ਹਿਰ ਦੀ ਲੜਾਈ ਨੇ ਅੰਗਰੇਜ਼ਾਂ ਨੂੰ ਬੜਾ ਹੁਸ਼ਿਆਰ ਕਰ ਦਿੱਤਾ। ਮੈਦਾਨ ਜੰਗ ਵਿੱਚ ਆਪਣੇ 
ਨਾਮ ਦੀ ਗੋਰਵਤਾ ਕਾਇਮ ਰਖਣ ਲਈ ਹਰ ਇੱਕ ਉਚਿਤ ਢੰਗ ਵਰਤਣ ਲਗੇ। ਸਾਰੇ ਹਿੰਦ 
ਵਿੱਚ ਜਿੱਥੇ ਜਿੱਥੇ ਇਨ੍ਹਾਂ ਦੀ ਫੌਜ ਦੇ ਬਹਾਦਰ ਜਰਨੈਲ ਸਨ, ਸਭ ਨੂੰ ਆਪਣੀਆਂ ਫੌਜਾਂ ਸਮੇਤ 
ਪੰਜਾਬ ਵਲ ਆਉਣ ਦਾ ਹੁਕਮ ਦਿੱਤਾ ਗਿਆ ਤੇ ਦਿਲੀ ਤੇ ਆਗਰੇ ਤੋਂ ਖ਼ਜ਼ਾਨਾ ਤੇ ਮੈਗਜ਼ੀਨ 
ਮੰਗਾਉਣ ਲਈ ਆਦਮੀ ਭੇਜੇ ਤੇ ਅੰਗ੍ਰੇਜ਼ੀ ਫੌਜ ਇਸ ਉਡੀਕ ਵਿੱਚ ਬੈਠੀ ਰਾਹ ਵੇਖਣ ਲਗੀ। 

ਰਣਜੋਧ ਸਿੰਘ ਮਜੀਠੀਆ ਫਲੌਰ ਬੈਠਾ ਹੋਇਆ ਸੀ। ਓਹਨੇ ਸਤਲੁਜ ਲੰਘ ਕੇ ਲੁਧਿਆਣੇ ਤੇ ਹੱਲਾ ਬੋਲ 
ਦਿੱਤਾ। ਰਾਜਾ ਅਜੀਤ ਸਿੰਘ ਲਾੜੂਏ ਵਾਲੇ ਨੇ ਵੀ, ਜਿਸ ਦਾ ਬਦੋਵਾਲ ਦੇ ਇਲਾਕੇ ਨੂੰ ਬਿਨਾਂ 
ਕਿਸੇ ਕਸੂਰ ਦੇ ਹੀ ਗਵਰਨਮੈਂਟ ਨੇ ਖੋਹ ਲਿਆ ਸੀ, ਓਸੇ ਦਿਨ ਆਪਣੀ ਫੌਜ ਲੈ ਜਾ ਕੇ 
ਛਾਵਣੀ ਸਾੜ ਦਿੱਤੀ ਤੇ ਲਾਹੌਰ ਦੀ ਫੌਜ ਨਾਲ ਮਿਲਣ ਵਾਸਤੇ ਓਧਰ ਚੱਲ ਪਿਆ ਤੇ ਬਦੋਵਾਲ 
ਕਿਲ੍ਹੇ ਵਿੱਚ ਜਾ ਵੜਿਆ। ਉਸ ਵੇਲੇ ਲੁਧਿਆਣੇ ਦੀ ਫੌਜ ਕੇਵਲ ਕਿਲ੍ਹੇ ਦਾ ਪ੍ਰਬੰਧ ਰੱਖਣ ਯੋਗ 
ਬਹੁਤੀ ਨਹੀਂ ਸੀ। ਲੁਧਿਆਣੇ ਤੋ ਫਿਰੋਜ਼ਪੁਰ ਦੇ ਇਲਾਕੇ ਵਿੱਚ ਆਪਾਧਾਪੀ ਮਚੀ ਹੋਈ ਸੀ। 
ਅੰਗ੍ਰੇਜ਼ੀ ਫੌਜ ਨੂੰ ਰਾਸ਼ਣ ਦਾ ਬੜਾ ਤੋੜਾ ਸੀ। ਇਸ ਕਰ ਕੇ ਕੁਝ ਫੌਜ ਬੀਕਾਨੀਰ ਦੇ ਵਾਸਤੇ 
ਮੁਕਤਸਰ ਦੇ ਕਿਲ੍ਹੇ ਵਿੱਚ ਰਖੀ ਗਈ। ੧੭ ਜਨਵਰੀ ੧੮੪੭ ਈਸਵੀ ਨੂੰ ਜਨਰਲ ਹੈਨਰੀ 
ਸਮਿਥ ਸਾਹਿਬ ਨੂੰ ਧਰਮਕੋਟ ਆਦਿਕ ਫਤਹ ਕਰਨ ਲਈ ਭੇਜਿਆ ਗਿਆ। ਇੱਕ ਬਰਗੇਡ 
ਫੌਜ ਦਾ ਉਹਦੇ ਨਾਲ ਸੀ। ਬਿਨਾ ਕੋਈ ਖ਼ੂਨ ਵੀਟੇ ਦੇ ਇਹ ਕਿਲ੍ਹਾ ਓਹਦੇ ਹੱਥ ਆ ਜਾਣ ਦੇ 
ਕਾਰਨ ਰਸਦ ਦੀ ਆਵਾਜਾਦੀ ਬਿਨਾ ਕਿਸੇ ਰੋਕ ਟੋਕ ਦੇ ਸ਼ੁਰੂ ਹੋ ਗਈ। ਇਸ ਫੌਜ ਦੇ ਭੇਜਣ 
ਦਾ ਮਨੋਰਥ ਇਹ ਸੀ ਕਿ ਦਿਲੀ ਤੋਂ ਆਗਰੇ ਵਲੋਂ ਆਉਣ ਵਾਲੇ ਮੈਗਜ਼ੀਨ ਤੇ ਖ਼ਜ਼ਾਨੇ ਦੀ 
ਰਖਵਾਲੀ ਕੀਤੀ ਜਾਏ ਤੇ ਨਿੱਕੇ ਨਿੱਕੇ ਸਰਦਾਰ ਜੋ ਰਾਸ਼ਣ ਦੇ ਆਉਣ ਵਿੱਚ ਰੁਕਾਵਟ ਪਾਂਦੇ 
ਸਨ, ਓਹਨਾਂ ਤੋਂ ਰਾਹ ਸਾਫ਼ ਕੀਤਾ ਜਾਏ। ਕਿੰਤੂ ਸਮਿਥ ਸਾਹਿਬ ਨੇ ਲੁਧਿਆਣੇ ਦਾ ਹਾਲ 
ਸੁਣਦੇ ਹੀ ਉਧਰ ਘੋੜੇ ਦੀਆਂ ਵਾਗਾਂ ਮੋੜੀਆਂ। ੨੦ ਜਨਵਰੀ ਨੂੰ ਪਿੰਡ ਜਗਰਾਓਂ ਪੁੱਜਾ। ਤਦ 
ਓਥੇ ਸਰਦਾਰ ਨਿਹਾਲ ਸਿੰਘ ਆਹਲੂਵਾਲੀਏ ਦੇ ਕਰਮਚਾਰੀਆਂ ਨੇ ੧੮੦੫ ਦੇ ਇਕਰਾਰਨਾਮੇ 
ਅਨੁਸਾਰ ਆਪਣਾ ਕਿਲ੍ਹਾ ਉਕਤ ਸਾਹਿਬ ਦੇ ਹਵਾਲੇ ਕਰ ਦਿੱਤਾ ਤੇ ਰਾਸ਼ਣ ਆਦਿਕ ਦੀ 
ਬਹੁਤ ਮਦਦ ਦਿੱਤੀ। 

ਉਹ ਆਪਣੇ ਤਿੰਨ ਹਜ਼ਾਰ ਸਵਾਰ ਚਾਰ ਹਜ਼ਾਰ ਪੈਦਲ ਤੇ ੧੮ ਤੋਪਾਂ ਲੈ ਕੇ ਰਾਤੋ ਰਾਤ ਚੱਲ ਕੇ ਅਗਲੇ 
ਦਿਨ ੯ ਵਜੇ ਦੇ ਕਰੀਬ ਸਿੱਖ ਫੌਜ ਨੂੰ ਇੱਕ ਪਾਸੇ ਛੱਡਦਾ ਹੋਇਆ ਬਦੋਵਾਲ ਤੋਂ ਦੋ ਕੋਹ ਖੱਬੇ 
ਹੱਥ ਵਲ ਹੋ ਕੇ ਡਬਲ ਕੂਚ ਕਰਦਾ ਨਿੱਕਲਦਾ ਜਾ ਰਿਹਾ ਸੀ, ਇਸ ਖ਼ਿਆਲ ਤੋਂ ਕਿ ਜੇ ਸਿੱਖ 
ਫੌਜ ਨੇ ਹਮਲਾ ਕੀਤਾ ਤਦ ਰਸਦ ਆਦਿਕ ਸਾਮਾਨ ਬਚ ਕੇ ਲੁਧਿਆਣੇ ਅੱਪੜ ਜਾਏਗਾ। 
ਸਾਮਾਨ ਨੂੰ ਖਬੇ ਹੱਥ ਰੱਖਯਾ, ਕਿੰਤੂ ਸਿੱਖ ਤਾਂ ਪਹਿਲਾਂ ਹੀ ਇਨ੍ਹਾਂ ਦੀ ਤਾੜ ਵਿੱਚ ਬੈਠੇ ਸਨ। 
ਜਦ ਅੰਗ੍ਰੇਜ਼ੀ ਫੌਜ ਇਨ੍ਹਾਂ ਦੀ ਨਜ਼ਰੀ ਪਈ ਤਦ ਧੜਾ ਧੜ ਗੋਲੇ ਮਾਰਨੇ ਸ਼ੁਰੂ ਕਰ ਦਿੱਤੇ, 
ਜਿਨ੍ਹਾਂ ਦਾ ਲਗਾਤਾਰ ਜਵਾਬ ਜਨਰਲ ਸਮਿਥ ਸਾਹਿਬ ਨੂੰ ਵੀ ਦੇਣਾ ਪਿਆ। ਬਾਲੂ ਰੇਤ ਦੇ 
ਟਿੱਬੇ ਜੋ ਉਸ ਇਲਾਕੇ ਵਿੱਚ ਬਹੁਤ ਸਨ, ਓਹਨਾਂ ਦੀ ਆੜ ਵਿੱਚ ਲੜਦੇ ਹੋਏ ਇਸ ਆਸ ਤੇ 
ਕਿ ਕਿਸੇ ਤਰ੍ਹਾਂ ਇੰਜ ਲੜਦੇ ਲੁਧਿਆਣੇ ਅੱਪੜ ਜਾਈਏ, ਉਧਰ ਕਦਮ ਉਠਾਂਦੇ ਚਲੇ ਗਏ। 
ਕਿਧਰੇ ਕਿਧਰੇ ਪਿਛਲੀ ਫੌਜ ਨੂੰ ਮਿਲਾਣ ਲਈ ਠਹਿਰ ਕੇ ਵੀ ਗੋਲਾਬਾਰੀ ਕਰਦੇ ਸਨ, ਕਿੰਤੂ 
ਤਿੰਨ ਕੋਹ ਤਕ ਪੁੱਜੇ ਹੋਣਗੇ ਕਿ ਸਿੱਖਾਂ ਨੇ ਬੜੇ ਜੋਸ਼ ਦੇ ਵਿੱਚ ਆ ਕੇ ਅਜਿਹਾ ਹੱਲਾ ਕੀਤਾ ਤੇ 
ਇੰਨੀ ਤੇਜ਼ੀ ਨਾਲ ਤਲਵਾਰ ਚਲਾਈ ਕਿ ਸੈਂਕੜੇ ਗੋਰੇ ਮਦਾਨ ਵਿੱਚ ਲਿਟਾ ਦਿਤੇ। ਭਾਵੇਂ 
ਦੇ ਕਾਰਨ ਨੱਸ ਟੁਰੀ। ਜਨਰਲ ਸਮਿਥ ਆਪਣੀ ਫੌਜ ਨੂੰ ਨਸਦਿਆਂ ਵੇਖ ਕੇ ਸਾਰਾ ਰਾਸ਼ਣ ਤੇ 
ਗੋਲਾ ਬਾਰੂਦ ਛੱਡ ਕੇ ਫੌਜ ਨੂੰ ਨਾਲ ਲੈ ਕੇ ਲੁਧਿਆਣੇ ਵਲ ਚਲਾ ਗਿਆ। ਜਨਰਲ ਕਨਿੰਘਮ 
ਤੇ ਹਰਕਨ ਸਾਹਿਬ ਲਿਖਦੇ ਹਨ ਕਿ ਜੇ ਕਦੀ ਰਣਜੋਧ ਸਿੰਘ ਵੀ ਤੇਜ ਸਿੰਘ ਤੇ ਲਾਲ ਸਿੰਘ 
ਦੀ ਤਰ੍ਹਾਂ ਅੰਦਰੋਂ ਅੰਗ੍ਰੇਜ਼ਾਂ ਨਾਲ ਮਿਲਿਆ ਹੋਇਆ ਨਾ ਹੋਂਦਾ, ਤਦ ਬੱਦੋਵਾਲ ਦੀ ਲੜਾਈ 
ਠੀਕ ਫਤਹ ਹੋਣ ਦੇ ਵੇਲੇ ਫੌਜ ਨੂੰ ਲੜਦਿਆਂ ਛੱਡ ਇਕਲਵੰਜੇ ਨਾ ਹੋ ਜਾਂਦਾ। ਦੂਜਾ ਨੱਠੀ 
ਜਾਂਦੀ ਅੰਗਰੇਜ਼ੀ ਫੌਜ ਤੇ ਹੱਲਾ ਕਰਨ ਦਾ ਖਾਲਸੇ ਨੂੰ ਹੁਕਮ ਦੇਂਦਾ। ਜੇ ਕਦੀ ਓਹ ਅਜਿਹਾ 
ਨੂੰ ਅੰਗਰੇਜ਼ਾਂ ਦਾ ਸਾਮਾਨ ਲੁੱਟਣ ਤੇ ਲਾ ਕੇ ਆਪ ਅੱਡ ਹੋ ਗਿਆ (ਵੇਖੋ ਸਿੰਘ ਯੁੱਧ ਸਫਾ ੬੫) 

ਜੇ ਕਦੀ ਰਣਜੋਧ ਸਿੰਘ ਪਿੱਛਾ ਕਰਦਾ ਤੇ ਹੋਰ ਮਾਲ ਮਤਾਂ ਜੋ ਦਿਲੀ ਤੋਂ ਆਉਂਦਾ ਨੇੜੇ ਆ 
ਗਿਆ ਸੀ ਤੇ ਓਹਦੇ ਨਾਲ ਥੋੜ੍ਹੀ ਜਹੀ ਫੌਜ ਵੀ ਸੀ ਤੇ ਓਹਦੀ ਖ਼ਬਰ ਓਹਨੂੰ ਮਿਲ ਗਈ ਸੀ 
ਜਿਸ ਨੂੰ ਸਿੱਖ ਵੀ ਚਾਹੁੰਦੇ ਸਨ ਕਿ ਓਹ ਸਾਮਾਨ ਰੋਕਿਆ ਜਾਵੇ, ਜ਼ਰੂਰ ਹੱਥ ਲੱਗ ਜਾਂਦਾ। 
ਕਿੰਤੂ ਓਸ ਗੀਦੀ, ਬੁਜ਼ਦਿਲ ਤੇ ਫਰੇਬੀ ਤੋਂ ਸਵਾਏ ਸਤਲੁਜ ਦੇ ਕੰਢੇ ਸਿੰਘਾਂ ਨੂੰ ਸਵਾ ਰੱਖਣ ਦੇ 
ਹੋਰ ਕੁਝ ਨਾ ਬਣਿਆ। ਇਸ ਵਿੱਚ ਕੁਝ ਸ਼ਕ ਨਹੀਂ ਕਿ ਬਦੋਵਾਲ ਦੀ ਲੜਾਈ ਵਿੱਚ ਸਿੱਖ 
ਜਿੱਤੇ ਤੇ ਅੰਗ੍ਰੇਜ਼ਾਂ ਨੂੰ ਹਾਰ ਹੋਈ ਤੇ ਅੰਗ੍ਰੇਜ਼ਾਂ ਦਾ ਬਹੁਤ ਸਾਰਾ ਸਾਮਾਨ ਵੀ ਸਿੱਖਾਂ ਦੇ ਹੱਥ 
ਆਇਆ। ਜੇ ਕਦੀ ਬਰਗੇਡੀਅਰ ਕਰਟਨ ਸਾਹਿਬ ਦੇ ਰਸਾਲੇ ਦੀ ਮਦਦ ਜੋ ਉਸ ਵੇਲੇ 
ਧਰਮਕੋਟ ਵਲੋਂ ਆ ਰਿਹਾ ਸੀ, ਨਾ ਪੁਜਦੀ ਤਦ ਅੰਗ੍ੇਜ਼ਾਂ ਦਾ ਬਹੁਤ ਸਾਰਾ ਨੁਕਸਾਨ ਹੁੰਦਾ। 
ਕਿੰਤੂ ਤਦ ਵੀ ਇੱਕ ਸੌ ਦੇ ਕਰੀਬ ਆਦਮੀ ਮਾਰੇ ਗਏ, ੬੮ ਫਟੜ ਹੋਏ, ੭੭ ਬੇਪਤਾ ਹੋ 
ਗਏ, ਜਿਨ੍ਹਾਂ ਵਿੱਚੋਂ ੧੭ ਗ਼ੋਰੇ ਕਪੂਰਥਲੇ ਵਾਲਿਆਂ ਫੜ ਕੇ ਕਪੂਰਥਲੇ ਤੋਂ ੪੫ ਗੋਰੇ ਲਾਹੌਰ 
ਭੇਜੇ ਗਏ, ਜਿਨ੍ਹਾਂ ਵਿੱਚ ਡਾਕਟਰ ਬਾਰਲ ਸਾਹਿਬ ਵੀ ਸੀ। ਬਾਕੀ ਗੋਰੇ ਜੇ ਐਧਰ ਉਧਰ ਦੌੜ 
ਗਏ ਉਹ ਇੱਕ ਦੋ ਦਿਨਾਂ ਵਿੱਚ ਆਪਣੀ ਆਪਣੀ ਫੌਜ ਨੂੰ ਲੁਧਿਆਣੇ ਆ ਮਿਲੇ। ਸਿੱਖ 
ਆਪਣੀ ਇਸ ਜਿਤ ਤੋਂ ਕੱਪੜਿਆਂ ਵਿੱਚ ਨਹੀਂ ਸਮਾਂਦੇ ਸਨ। ਘਰ ਘਰ ਇਸ ਫਤਹ ਦਾ 
ਜ਼ਿਕਰ ਹੁੰਦਾ ਸੀ। ਇਹ ਲੜਾਈ ੨੧ ਜਨਵਰੀ ੧੮੪੬ ਮਾਘ ਸੰਮਤ ੧੮੦੨ ਬਿਕਰਮੀ ਨੂੰ 
ਹੋਈ। ਇਸ ਤੋਂ ਪਿੱਛੋਂ ਭਾਵੇਂ ਅੰਗ੍ਰੇਜ਼ੀ ਫੌਜ ਨੇ ਲੁਧਿਆਣੇ ਅੱਪੜ ਕੇ ਆਪਣਾ ਆਪ ਸੰਭਾਲ 
ਲਈ ਭੀ ਫਖਰ ਦੀ ਗੱਲ ਹੋਈ, ਬਲਕਿ ਕਨਿੰਘਮ ਸਾਹਿਬ ਦੇ ਲਿਖੇ ਅਨੁਸਾਰ ਹਿੰਦੋਸਤਾਨ 
ਦੀਆਂ ਫਤਹ ਹੋ ਚੁੱਕੀਆਂ ਸਾਰੀਆਂ ਰਿਆਸਤਾਂ ਦੇ ਰਈਸਾਂ ਨੂੰ ਖ਼ੁਸ਼ੀ ਦੇ ਨਾਲ ਇਹ ਗੱਲ 
ਪ੍ਰਗਟ ਕਰਨ ਦਾ ਮੌਕਾ ਮਿਲ ਗਿਆ, ਕਿ ਉਹਨਾਂ ਦੇ ਬਦੇਸੀ ਮਾਲਕ ਦੀ ਤਕੜੀ ਫੌਜ ਨੂੰ ਗੁਰੂ 
ਗੋਬਿੰਦ ਸਿੰਘ ਸਾਹਿਬ ਜੀ ਦੇ ਪੈਰੋਕਾਰਾਂ ਦੀ ਬਹਾਦਰੀ ਤੇ ਜਵਾਂਮਰਦੀ ਨੇ ਜੋ ਅਸਲ ਵਿੱਚ 
ਉਹਨਾਂ ਦੇ ਮੁਲਕ ਦੇ ਤੇ ਉਹਨਾਂ ਵਿੱਚੋਂ ਹੀ ਹਨ, ਸ਼ਕਸਤ ਦਿੱਤੀ। ਉਸ ਵੇਲੇ ਅੰਗ੍ਰੇਜ਼ੀ ਫੌਜ ਦੇ 
ਹਿੰਦੀ ਸਪਾਹੀ ਵੀ ਇੱਕ ਦੂਜੇ ਨਾਲ ਚੋਰੀ ਨਜ਼ਰ ਮਿਲਾ ਕੇ ਯੂਰਪ ਵਲ ਵੇਖ ਰਹੇ ਸਨ ਤੇ 
ਅੰਗੇਜ਼ਾਂ ਦਾ ਰੰਗ ਵੀ ਪੀਲਾ ਹੋ ਰਿਹਾ ਸੀ। ਗਵਰਨਰ ਜਨਰਲ ਤੇ ਕਮਾਂਡਰ ਇਨ-ਚੀਫ਼ 
ਮੈਗਜ਼ੀਨ ਜਿਸ ਦੀ ਅਤਯੰਤ ਲੋੜ ਤੇ ਅਤਿ ਉਡੀਕ ਸੀ, ਉਹਦੇ ਵਲੋਂ ਬੜੀ ਬੇਸਬਰੀ ਨਾਲ 
ਵੇਖ ਰਹੇ ਸਨ ਤੇ ਚਾਹੁੰਦੇ ਸੀ ਕਿ ਓਹ ਸੁਖ ਸਾਂਦ ਨਾਲ ਅੱਪੜ ਜਾਏ। 

ਹੁਣ ੨੨ ਜਨਵਰੀ ਨੂੰ ਰਣਜੋਧ ਸਿੰਘ ਕੁਲ ਫੌਜ ਸਮੇਤ ਬਦੋਵਾਲ ਤੋਂ ਕੂਚ ਕਰ ਕੇ ਲੁਧਿਆਣਾ ਤੋ ੧੫ 
ਕੋਹ ਦੀ ਵਿਥ ਤੇ ਸਤਲੁਜ ਦੇ ਲਾਗੇ ਡੇਰਾ ਲਾ ਕੇ ਬੈਠ ਗਿਆ ਤੇ ਕਿਸ਼ਤੀਆਂ ਇਕੱਠੀਆਂ 
ਕਰਨ ਲੱਗਾ। ਇਸ ਕੂਚ ਬਾਬਤ ਦੋ ਹੋਰ ਵੀ ਰਵਾਇਤਾਂ ਹਨ। ਇਕ ਤਾਂ ਉੱਥੇ ਸਿੱਖ ਫੌਜ 
ਥੋੜ੍ਹੀ ਸੀ ਤੇ ਅੰਗ੍ਰੇਜ਼ੀ ਫੌਜ ਨੂੰ ਲੈ ਕੇ ਸਮਿਥ ਸਾਹਿਬ ਜਿਸ ਦੇ ਪਾਸ ਹੁਣ ਫੌਜ ਇਕੱਠੀ ਹੋ 
ਗਈ ਸੀ ਤੇ ਬਦੋਵਾਲ ਤੇ ਹਮਲਾ ਕਰਨ ਵਾਲਾ ਸੀ। ਦੂਜਾ, ਬਦੋਵਾਲ ਦੀ ਲੜਾਈ ਤੋਂ ਮਗਰੋਂ 
ਤੇਜ ਸਿੰਘ ਨੇ ਓਹਨੂੰ ਲਿਖਿਆ ਸੀ ਕਿ ਤੂੰ ਕਿਉਂ ਨਹੀਂ ਅੰਗ੍ਰੇਜ਼ਾਂ ਦੇ ਵਾਸਤੇ ਬਦੋਵਾਲ ਤੇ 
ਕਬਜ਼ਾ ਕਰ ਲਿਆ। ਤੀਜਾ, ਸਤਲੁਜ ਦੇ ਕੰਢੇ ਤੇ ਜੰਗ ਸ਼ੁਰੂ ਕਰ ਕੇ ਨੱਸ ਜਾਣ ਦੇ ਇਰਾਦੇ ਤੋਂ 
ਇੱਥੇ ਆਇਆ ਸੀ। ਕਈ ਕਹਿੰਦੇ ਹਨ ਕਿ ਸਿੱਖ ਫੌਜ ਲੁਧਿਆਣੇ ਤੇ ਹੱਲਾ ਕਰਨਾ ਚਾਹੁੰਦੀ 
ਸੀ। ਇਧਰੋਂ ਫੌਜ ਨੂੰ ਰੋਕ ਕੇ ਦਰਯਾ ਦੇ ਕੰਢੇ ਤੇ ਜਾ ਪਿਆ। ਇੱਥੇ ੪ ਪਲਟਣਾਂ, ੧੨ ਤੋਪਾਂ, 
ਇੱਕ ਰਜਮੰਟ ਸਵਾਰਾਂ ਦੀ ੨੪ ਜਨਵਰੀ ਨੂੰ ਸਤਲੁਜ ਦੇ ਦਾਇਆਂ ਤੋਂ ਆ ਕੇ ਦਰਯਾਏ 
ਸਤਲੁਜ ਲੰਘ ਕੇ ਇਨ੍ਹਾਂ ਦੇ ਲਸ਼ਕਰ ਨਾਲ ਸ਼ਾਮਲ ਹੋ ਗਈ। 

ਪੁਗਟ ਹੋਵੇ ਕਿ ਮੁਦਕੀ ਦੇ ਜੰਗ ਤੋਂ ਪਹਿਲਾਂ ਵੀ ਬਹੁਤ ਸਾਰੇ ਸਿੱਖ ਸਰਦਾਰਾਂ ਤੇ ਫੌਜ ਦੇ ਪੈਂਚਾਂ ਨੇ 
ਇਕੱਠੇ ਹੋ ਕੇ ਰਾਜਾ ਗੁਲਾਬ ਸਿੰਘ ਨੂੰ ਜਾ ਕੇ ਕਿਹਾ ਸੀ ਕਿ ਆਪ ਨੂੰ ਲਾਹੌਰ ਦਰਬਾਰ ਵਲੋਂ 
ਸੁਤੰਤਰ ਹੋ ਕੇ ਅੰਗ੍ਰੇਜ਼ਾਂ ਦੇ ਨਾਲ ਲੜਨਾ ਚਾਹੀਦਾ ਹੈ, ਕਿਉਂਕਿ ਸਾਰੀ ਖਾਲਸਾ ਫੌਜ ਤੁਹਾਡੇ ਤੇ 

ਭਰੋਸਾ ਰੱਖਦੀ ਹੈ ਤੇ ਤੁਹਾਡਾ ਹੁਕਮ ਦਿਲ ਜਾਨ ਤੋਂ ਮੰਨਣ ਨੂੰ ਤਯਾਰ ਹੈ, ਕਿੰਤੂ ਓਹ ਬਹਾਨੇ 
ਤੇ ਝੂਠੇ ਲਾਰੇ ਲਾ ਕੇ ਇਨ੍ਹਾਂ ਨੂੰ ਟਾਲਦਾ ਰਿਹਾ ਤੇ ਕਹਿੰਦਾ ਰਿਹਾ ਕਿ ਮੈਂ ਛੇਤੀ ਹੀ ਜਾ ਕੇ 
ਅੰਗਰੇਜ਼ਾਂ ਨਾਲ ਲੜਾਂਗਾ ਤੁਸੀਂ ਤਸੱਲੀ ਰੱਖੋ। ਅਸਲ ਗੱਲ ਇਹ ਹੈ ਕਿ ਉਹਨੂੰ ਪਤਾ ਸੀ ਕਿ 
ਅੱਜ ਕੱਲ ਅੰਗ੍ਰੇਜ਼ ਫੌਜ ਸਿੱਖਾਂ ਨੂੰ ਸ਼ਿਕਸਤ ਦੇ ਕੇ ਪੰਜਾਬ ਵਿੱਚ ਆਉਣ ਵਾਲੀ ਹੈ। ਆਪ ਤਾਂ 
ਓਹਦੀ ਉਡੀਕ ਵਿੱਚ ਰਿਹਾ ਤੇ ਫੌਜ ਲੜਾਈ ਵਿੱਚ ਭੇਜ ਦਿੱਤੀ। 

ਆਖਰ ਨੂੰ ਰਾਣੀ ਸਾਹਿਬ ਦੇ ਬਹੁਤ ਜ਼ੋਰ ਦੇਣ ਤੇ ੨੭ ਜਨਵਰੀ ੧੮੪੬ ਨੂੰ ਤਿੰਨ ਹਜ਼ਾਰ ਸਪਾਹੀ ਤੇ 
ਸਮਾਨ ਜੰਗ ਤੇ ਰਸਦ ਲੈ ਕੇ ਲਾਹੌਰ ਆਇਆ ਤੇ ਰਾਣੀ ਸਾਹਿਬ ਨੇ ਓਹਨੂੰ ਵਜ਼ੀਰ ਬਣਾ ਕੇ 
ਕਿਹਾ ਕਿ ਜਿਸ ਤਰ੍ਹਾਂ ਹੋ ਸਕੇ ਆਪਣੇ ਮੁਲਕ ਨੂੰ ਬਚਾਓ ਤੇ ਖਾਲਸਾ ਫੌਜ ਨੂੰ ਆਪਣੇ 
ਅਧਿਕਾਰ ਵਿੱਚ ਰੱਖੋ। 

੧੫. ਚੌਥੀ ਲੜਾਈ ਅਲੀਵਾਲ ਤੇ 

ਉਸ ਵੇਲੇ ਸਰ ਹੈਨਰੀ ਸਮਿਥ ਸਾਹਿਬ ਦੀ ਮੱਦਦ ਤੇ ਅੰਗ੍ਰੇਜ਼ੀ ਫੌਜ ਆ ਪੁਜੀ ਸੀ ਤੇ ਲੁਧਿਆਣਾ 
ਆਦਿਕ ਦੀ ਕੁਲ ਫੌਜ ਮਿਲਾ ਕੇ ਜਦ ਓਹਦੇ ਪਾਸ ੧੧ ਹਜ਼ਾਰ ਸਿਪਾਹ ਹੋ ਗਈ ਤਦ ਓਹਨੇ 
ਝੱਟ ਪੱਟ ੨੮ ਤਾਰੀਖ ਨੂੰ ਕੂਚ ਕਰ ਦਿੱਤਾ ਤਾਂ ਜੋ ਰਣਜੋਧ ਸਿੰਘ ਫੌਜ ਤੇ ਹੱਲਾ ਕਰੇ। ਇਸ 
ਵੇਲੇ ਸਿੱਖਾਂ ਦੀ ਫੌਜ ਲੁਧਿਆਣੇ ਤੋਂ ੧੦ ਮੀਲ ਦੀ ਵਿੱਥ ਤੇ ਸੀ। ਜਦ ਅੰਗ੍ਰੇਜ਼ੀ ਫੌਜ ਨੇ ਸਿੱਖਾਂ 
ਤੇ ਹਮਲਾ ਕਰ ਦਿੱਤਾ, ਸਿੱਖਾਂ ਨੇ ਅੰਗ੍ਰੇਜ਼ਾਂ ਦੇ ਹਮਲੇ ਨੂੰ ਬੜੀ ਜਵਾਂ ਮਰਦੀ ਨਾਲ ਰੋਕਿਆ, 
ਕਿੰਤੂ ਉਸ ਵੇਲੇ ਸਮਿਥ ਸਾਹਿਬ ਨੇ ਸਭ ਤੋਂ ਵੱਡਾ ਕੰਮ ਅਲੀਵਾਲ ਸ਼ਹਿਰ ਨੂੰ ਆਪਣੇ ਕਬਜ਼ੇ 
ਵਿੱਚ ਕਰਨ ਦੀ ਸਲਾਹ ਕੀਤੀ, ਸੋ ਪਿਆਦਾ ਪਲਟਣ ਦੇ ਸੱਜੇ ਪਾਸੋਂ ਬਹੁਤ ਜ਼ੋਰ ਲਾਇਆ 
ਗਿਆ। ਇਧਰ ਪਹਾੜੀ ਡੋਗਰੇ ਖੜੇ ਸਨ, ਓਹਨਾਂ ਪਹਿਲਾਂ ਹੀ ਬੜੀ ਜ਼ੋਰ ਨਾਲ ਬੰਦੂਕਾਂ 
ਚਲਾਈਆਂ, ਕਿੰਤੂ ਓਹਨਾਂ ਨੂੰ ਕੋਈ ਖ਼ਾਸ ਪਿਆਰ ਨਹੀਂ ਸੀ। ਇਸ ਕਰ ਕੇ ਬਹੁਤ ਦੇਰ ਤੱਕ 
ਸਾਹਮਣੇ ਨਾ ਠਹਿਰ ਸਕੇ ਤੇ ਝੱਟ ਪੱਟ ਖਿੰਡ ਪੁੰਡ ਗਏ। ਰਣਜੋਧ ਸਿੰਘ ਵੀ ਆਪਣੀ ਬਹਾਦਰ 
ਫੌਜ ਨੂੰ ਮੈਦਾਨ ਵਿੱਚ ਲੜਦਿਆਂ ਵੇਖ ਨੱਸ ਗਿਆ। ਕਿੰਤੂ ਸ਼ਾਬਾਸ਼ ਸਿੱਖਾਂ ਦੇ ਜਿਨ੍ਹਾਂ ਮੈਦਾਨ 
ਵਿੱਚ ਟੋਟੇ ਟੋਟੇ ਹੋਣਾ ਪੁਵਾਨ ਕਰ ਲਿਆ, ਕਿੰਤੂ ਪੈਰ ਪਿੱਛੇ ਨਹੀਂ ਹਟਾਇਆ। ਹਾਲਾਂ ਕਿ 
ਉਸ ਵੇਲੇ ਅੰਗ੍ਹੇਜ਼ੀ ਫੌਜ ਨੇ ਇਸ ਜ਼ੋਰ ਦਾ ਹੁਕਮ ਦੇ ਦਿੱਤਾ ਕਿ ਸਿੱਖਾਂ ਦੀ ਅੱਧੀ ਤੋਂ ਵਧੀਕ 
ਫੌਜ ਨੂੰ ਖੇਰੂੰ ਖੇਰੂੰ ਕਰ ਦਿੱਤਾ, ਬਲਕਿ ਬੜੀ ਬਹਾਦਰੀ ਤੇ ਜਵਾਂ ਮਰਦੀ ਨਾਲ ਬਾਹਾਂ 
ਫੈਲਾਈਆਂ ਹੋਈਆਂ ਸਾਹਮਣੇ ਆਉਂਦੇ ਸਨ ਤੇ ਇੱਕ ਸੱਚੇ ਖਾਲਸਾ ਲਈ ਅੰਗਰੇਜ਼ਾਂ ਦਾ ਦਬਾ 
ਲੈਣਾ ਕੋਈ ਸੁਖੈਨ ਗੱਲ ਨਹੀਂ ਹੁੰਦੀ ਸੀ। ਸਿੱਖਾਂ ਨੂੰ ਸ਼ਕਸਤ ਦੇਣ ਲਈ ਅਜੇ ਇਸ ਤੋਂ ਵਧੀਕ 
ਤਾਕਤ ਦੀ ਲੋੜ ਸੀ। ਅੰਤ ਨੂੰ ਇੱਕ ਅੰਗ੍ਰੇਜ਼ੀ ਰਸਾਲਾ, ਹਿੰਦੀ ਰਸਾਲਾ ਬੜੇ ਜੋਸ਼ ਦੇ ਨਾਲ 
ਸਿੱਖਾਂ ਦੀ ਪੈਦਲ ਫੌਜ ਦੇ ਸਾਹਮਣੇ ਕੀਤਾ ਗਿਆ। ਸਮੇਤ ਬਹਾਦਰ ਖਾਲਸੇ ਨੇ ਇਨ੍ਹਾਂ ਦੇ ਇਸ 
ਹਮਲੇ ਨੂੰ ਬੜੀ ਜਵਾਂ ਮਰਦੀ ਨਾਲ ਰੋਕਿਆ, ਕਿੰਤੂ ਤਦ ਵੀ ਅੰਗਰੇਜ਼ਾਂ ਦੇ ਢੰਗ ਦੀ ਲੜਾਈ ਦੇ 
ਸਾਹਮਣੇ ਓਹਨਾਂ ਦੀ ਸੱਚੀ ਸੂਰਬੀਰਤਾ ਕਦ ਤਕ ਕੰਮ ਦੇ ਸਕਦੀ ਸੀ? ਓਹਨਾਂ ਦਾ ਬਹੁਤ 
ਸਾਰਾ ਨੁਕਸਾਨ ਹੋਇਆ, ਕਿੰਤੂ ਬਹਾਦਰ ਸਿੱਖਾਂ ਨੇ ਕੁਝ ਪੁਵਾਹ ਨਹੀਂ ਕੀਤੀ ਅਤੇ ਢਹਿੰਦੇ 
ਡਿਗਦੇ ਫਿਰ ਉੱਠ ਖਲੋਤੇ ਤੇ ਅੰਗਰੇਜ਼ਾਂ ਤੇ ਅੱਗ ਵਸਾਣੀ ਸ਼ੁਰੂ ਕਰ ਦਿੱਤੀ। ਕਿੰਤੂ ਸਰਦਾਰ 
ਬਿਨਾਂ ਫੌਜ ਕਦ ਤਕ ਲੜਦੀ? ਅੰਤ ਨੂੰ ਤਿੰਨ ਵੇਰੀ ਇਸੇ ਤਰ੍ਹਾਂ ਅੰਗਰੇਜ਼ਾਂ ਨੇ ਬੜੇ ਜ਼ੋਰ ਦੇ 
ਹਮਲੇ ਕੀਤੇ ਜਿਸ ਤੇ ਸਿੱਖਾਂ ਦਾ ਕਦਮ ਮੈਦਾਨ ਵਿੱਚੋਂ ਉਖੇੜ ਦਿੱਤਾ। ਇਸ ਵਿੱਚ ਸ਼ੱਕ ਨਹੀਂ 
ਕਿ ਸਿੱਖਾਂ ਤੇ ਬੜੀ ਹਿੰਮਤ ਤੇ ਜਵਾਂ ਮਰਦੀ ਨਾਲ ਹੱਲੇ ਕੀਤੇ ਗਏ ਸਨ, ਤੇ ਅਜਿਹਾ ਢੰਗ 
ਵਰਤਿਆ ਗਿਆ ਜੋ ਬੜੀ ਸਿਆਣਪ ਤੇ ਜ਼ਰੂਰ ਫਤਹ ਪ੍ਰਾਪਤ ਕਰਨ ਵਾਲਾ ਸੀ, ਕਿੰਤੂ 
ਕਨਿੰਘਮ ਸਾਹਿਬ ਜੋ ਉਸ ਵੇਲੇ ਮੈਦਾਨੇ ਜੰਗ ਵਿੱਚ ਮੌਜੂਦ ਸਨ, ਲਿਖਦੇ ਹਨ ਕਿ ਭਾਵੇਂ 
ਹਮਲਾ ਬੜੀ ਸਿਆਣਪ ਤੇ ਦਾਨਾਈ ਨਾਲ ਕੀਤਾ ਗਿਆ, ਕਿੰਤੂ ਤਦ ਵੀ ਅੰਗ੍ਰੇਜ਼ੀ ਰਸਾਲੇ ਦੇ 

ਹੋਈਆਂ ਸਨ, ਜਿਸ ਤੋਂ ਸਿੱਖਾਂ ਦੀ ਅਦੁੱਤੀ ਬਹਾਦਰੀ ਤੇ ਜਵਾਂ ਮਰਦੀ ਪ੍ਰਗਟ ਹੁੰਦੀ ਹੈ। 
ਅੰਗ੍ਰੇਜ਼ਾਂ ਦੀ ਫਤਹ ਹੋਈ ਤੇ ਜਿਨ੍ਹਾਂ ਦੀ ਕਿ ਉਹਨਾਂ ਨੂੰ ਬਦੋਵਾਲ ਦੀ ਹਾਰ ਦਾ ਰੰਜ ਸੀ ਸਾਰਾ 
ਦੂਰ ਹੋ ਗਿਆ। ਸਿੱਖਾਂ ਦੀਆਂ ੫੦ ਤੋਪਾਂ ਅੰਗ੍ਰੇਜ਼ਾਂ ਦੇ ਹੱਥ ਆਈਆਂ। ਸਿੱਖ ਫੌਜ ਦਰਯਾ ਤੋਂ 
ਉਸ ਪਾਰ ਚਲੀ ਗਈ। ਦਰਯਾ ਲੰਘਣ ਸਮੇਂ ਬਹੁਤ ਸਾਰੇ ਸਿੱਖ ਦਰਯਾਏ ਸਤਲੁਜ ਵਿੱਚ ਡੁੱਬ 
ਗਏ। ਇਸ ਦਾ ਸਬੱਬ ਇਹ ਸੀ ਕਿ ਦਰਯਾ ਤੇ ਪੁਲ ਨਹੀਂ ਸੀ। ਕਈ ਕਹਿੰਦੇ ਹਨ ਕਿ ਜਦ 
ਸਿੱਖ ਪਹਿਲਾਂ ਸਤਲੁਜ ਲੰਘੇ ਸੀ ਤਦ ਜਿਸ ਰਾਹ ਤੋਂ ਪਹਿਲਾਂ ਲੰਘੇ ਸੀ, ਉਹ ਰਾਹ ਉਹਨਾਂ ਨੂੰ 
ਭੁਲ ਗਿਆ ਤੇ ਡੂੰਘੇ ਪਾਣੀ ਦੇ ਰਾਹ ਜਾ ਪਏ, ਜਿਸ ਤੋਂ ਨੁਕਸਾਨ ਹੋਇਆ। ਕਈ ਕੈਂਹਦੇ ਹਨ 
ਕਿ ਰਾਤ ਨੂੰ ਅਚਨਚੇਤ ਹੜ ਆ ਗਿਆ, ਜਿਸ ਤੋ ਨੁਕਸਾਨ ਹੋਇਆ। 

ਇਸ ਲੜਾਈ ਵਿੱਚ ਅੰਗ੍ਰੇਜ਼ੀ ਫੌਜ ਦੇ ੧੫੧ ਆਦਮੀ ਮਾਰੇ ਗਏ, ੪੧੩ ਫਟੜ ਤੇ ੨੫ ਬੇ ਪਤਾ ਹੋ 
ਗਏ। ਸਿੱਖਾਂ ਨੂੰ ਆਪਣੇ ਅਫਸਰਾਂ ਦੀ ਬਦਨੀਯਤੀ ਦੇ ਕਾਰਨ ਹਰ ਇੱਕ ਮੈਦਾਨ ਵਿੱਚ 
ਬਦੋਵਾਲ ਦੀ ਲੜਾਈ ਤੋਂ ਬਿਨਾਂ ਸਾਰੀਆਂ ਥਾਵਾਂ ਤੇ ਸ਼ਕਸਤ ਹੁੰਦੀ ਰਹੀ ਫਿਰ ਵੀ ਸਿੱਖਾਂ ਦੇ 
ਦਿਲ ਨਹੀਂ ਡਿਗੇ ਸਨ ਤੇ ਓਹ ਅੰਗਰੇਜ਼ਾਂ ਦੇ ਸਾਹਮਣੇ ਜਾਣੋਂ ਪਿੱਛੇ ਨਹੀਂ ਹਟਦੇ ਸੀ। ਹਰ ਇੱਕ 
ਸਿੰਘ ਆਪਣੇ ਗੁਰੂ ਸਾਹਿਬਾਨ ਦੇ ਹੁਕਮ ਅਨੁਸਾਰ ਪੰਚਾਇਤੀ ਨਿਯਮਾਂ ਦੀ ਖਾਤਰ ਦਿਲੋਂ 
(ਜਾਨ ਤੋਂ) ਆਪਣਾ ਤਨ, ਮਨ ਤੇ ਧਨ ਦੇਸ਼ ਤੇ ਕੌਮ ਲਈ ਕੁਰਬਾਨ ਕਰਨ ਨੂੰ ਤਯਾਰ ਸੀ। 

ਕਿਤਾਬ ਸਿੰਘ ਯੁੱਧ ਦੇ ਪੰਨਾ ੬੭ ਵਿੱਚ ਲਿਖਿਆ ਹੈ ਕਿ ਜਦ ਅਲੀਵਾਲ ਦੀ ਲੜਾਈ ਵਿੱਚੋਂ ਰਣਜੋਧ 
ਸਿੰਘ ਨੱਸ ਗਿਆ ਤਦ ਇੱਕ ਸਿੰਘ ਨੇ ਬੜੀ ਬਹਾਦਰੀ ਨਾਲ ਜੰਗ ਕੀਤਾ। ਇਹ ਇਕੱਲਾ ਹੀ 
ਤੋਪਾਂ ਨੂੰ ਬੱਤੀ ਦੇਂਦਾ ਰਿਹਾ ਤੇ ਤਲਵਾਰ ਨਾਲ ਟਾਕਰਾ ਕਰਦਾ ਰਿਹਾ। ਸਮਿਥ ਸਾਹਿਬ ਨੇ 
ਇਸ ਦੀ ਵਫ਼ਾਦਾਰੀ ਤੇ ਨਿਮਕ ਹਲਾਲੀ ਦੀ ਪ੍ਰਸੰਸਾ ਕਰ ਕੇ ਚਲੇ ਜਾਣ ਲਈ ਕਿਹਾ ਕਿੰਤੂ 
ਇਸ ਨੇ ਕਿਸੇ ਦੀ ਇੱਕ ਨਹੀਂ ਮੰਨੀ। ਆਪਣੀ ਥਾਂ ਤੇ ਡਟ ਕੇ ਤੋਪ ਚਲਾਂਦਾ, ਟੁਕੜੇ ਟੁਕੜੇ 
ਹੋ ਗਿਆ। ਐਡਵਰਡ ਸਾਹਿਬ ਲਿਖਦੇ ਹਨ ਕਿ ਸਿੱਖਾਂ ਵਿੱਚ ਕੁਦਰਤੀ ਬਹਾਦਰੀ ਤੇ ਜਵਾਂ 
ਮਰਦੀ ਦਾ ਇੱਕ ਖ਼ਾਸ ਗੁਣ ਹੈ ਕਿ ਇੱਕ ਪਾਸੇ ਜੇ ਕਦੀ ਓਹ ਸ਼ਕਸਤ ਖਾਂਦੇ ਹਨ ਤਾਂ ਦੂਜੇ 
ਪਾਸੇ ਖ਼ੁਸ਼ੀ ਖ਼ੁਸ਼ੀ ਨਾਲ ਫਿਰ ਲੜਨ ਲਈ ਹੌਸਲੇ ਨਾਲ ਤਯਾਰ ਹੋ ਜਾਂਦੇ ਹਨ। 

ਇਹ ਹੀ ਸਾਹਿਬ ਫਿਰ ਲਿਖਦੇ ਹਨ ਕਿ ਅਲੀਵਾਲ ਦੀ ਫਤਹ ਤੋਂ ਸਮਿਥ ਸਾਹਿਬ ਤੇ ਓਹਨਾਂ ਦੇ 
ਨਾਲ ਅੰਗ੍ਰੇਜ਼ੀ ਫੌਜ ਬਹੁਤ ਮੋਈ ਵੇਖ ਓਹਨਾਂ ਦੀਆਂ ਖ਼ੁਸ਼ੀਆਂ ਤੇ ਗੜੇ ਪੈ ਗਏ। 

ਫਿਰ ੬੮ ਸਫੇ ਤੇ ਲਿਖਿਆ ਹੈ ਕਿ ੧੮੪੪ ਈਸਵੀ ਨੂੰ ਬਲਬਾਸ ਅਫਗਾਨੀ ਪਸ਼ਤੋ ਬੋਲਣ ਵਾਲਾ ਗੋਲ 
ਅੰਦਾਜ਼ੀ ਦੇ ਕੰਮ ਦਾ ਪੂਰਾ ਜਮਾਂਦਾਰੀ ਦੇ ਅਹੁਦੇ ਤੇ ਨੀਯਤ ਹੋ ਗਿਆ। ਮੁਦਕੀ ਦੀ ਲੜਾਈ 
ਦੇ ਵੇਲੇ ਜਦ ਇਹ ਅੰਗ੍ਰੇਜ਼ੀ ਫੌਜ ਵਿੱਚ ਭਰਤੀ ਹੋਣ ਲਗਾ ਤਦ ਇਸ ਨੂੰ ਕਮਾਂਡਰ ਇਨ-ਚੀਫ 
ਨੇ ਕਿਹਾ ਕਿ ਜਿੰਨਾ ਤੂੰ ਸਾਡੀ ਫੌਜ ਵਿੱਚ ਭਰਤੀ ਹੋ ਕੇ ਫਾਇਦਾ ਪੁਚਾ ਸਕਦਾ ਹੈਂ ਸਿੱਖਾਂ ਦੀ 
ਫੌਜ ਵਿੱਚ ਭਰਤੀ ਹੋ ਕੇ ਇਸ ਤੋਂ ਵਧੀਕ ਫਾਇਦਾ ਪੁਚਾ ਸਕਦਾ ਹੈਂ। ਸੋ ਅਲੀਵਾਲ ਦੀ 
ਲੜਾਈ ਦੇ ਮਗਰੋ ਓਹਨੇ ਆਣ ਕੇ ਕਿਹਾ ਕਿ ਮੈਂ ਇੰਨੀ ਉਚਾਈ ਤੇ ਤੋਪ ਰੱਖ ਕੇ ਗੋਲੇ 
ਮਾਰਦਾ ਰਿਹਾ ਹਾਂ ਇੱਕ ਅੰਗ੍ਰੇਜ਼ ਨੂੰ ਵੀ ਗੋਲਾ ਨਾ ਲਗੇ, ਓਹਦੀ ਗੱਲ ਸੱਚੀ ਸਮਝ ਕੇ ਉਸ ਦੀ 
ਸੇਵਾ ਦਾ ਬਦਲਾ ਦਿੱਤਾ ਗਿਆ। ਜਿਸ ਕੌਮ ਦੇ ਆਦਮੀ ਇਸ ਤਰ੍ਹਾਂ ਆਪਣੀ ਖੈਰਖਾਹੀ ਵਿੱਚ 
ਤਤਪਰ ਹੋਣ, ਉਹ ਕਿਉਂ ਨਾ ਫਤਹ ਪ੍ਰਾਪਤ ਕਰਣ ਤੇ ਬਾਦਸ਼ਾਹ ਬਣਨ? 

੧੬. ਸੁਭਰਾਵਾਂ ਦਾ ਮੈਦਾਨ (ਪੰਜਵੀਂ ਲੜਾਈ) 

ਸੁਭਰਾਵਾਂ ਦੀ ਲੜਾਈ ਦਾ ਹਾਲ ਲਿਖਣ ਤੋਂ ਪਹਿਲਾਂ ਪੰਜਾਬ ਦੀ ਅਵਸਥਾ ਦੱਸਣੀ ਠੀਕ ਹੋਵੇਗੀ। 
ਮਲੂਮ ਹੋਵੇ ਕਿ ਫੇਰੂ ਸ਼ਹਿਰ ਦੀ ਲੜਾਈ ਦੇ ਮਗਰੋਂ ਸਪਾਹੀ ਤਾਂ ਆਪਣੇ ਅਫਸਰਾਂ ਦੀ 
ਬਦਨੀਤੀ ਵੇਖ ਕੇ ਅੰਗਰੇਜ਼ ਅਫਸਰ ਦੇ ਇਸ਼ਤਿਹਾਰ ਅਨੁਸਾਰ ਸਤਲੂਜ ਦੇ ਓਸ ਪਾਰ ਦੇ 
ਆਪੋ ਆਪਣੀ ਘਰੀਂ ਚਲੇ ਗਏ। ਤੇ ਕੁਝ ਜਦ ਅਲੀਵਾਲ ਦੀ ਲੜਾਈ ਤੋਂ ਮੁੜ ਕੇ ਲਾਹੌਰ 

ਵਲ ਗਏ, ਤਦ ਰਾਣੀ ਜਿੰਦਾਂ ਨੇ ਇਸ ਖ਼ਿਆਲ ਤੋਂ ਕਿ ਸ਼ਾਇਦ ਇਸ ਨੂੰ ਨਾ ਮਾਰ ਦੇਣ, 
ਹੁਕਮ ਦੇ ਦਿੱਤਾ ਕਿ ਜੰਗ ਤੋਂ ਮੁੜੇ ਕਿਸੇ ਸਿੱਖ ਨੂੰ ਸ਼ਹਿਰ ਵਿੱਚ ਨਾ ਵੜਨ ਦਿੱਤਾ ਜਾਏ। ਇਸ 
ਕਰ ਕੇ ਲਾਹੌਰ ਸ਼ਹਿਰ ਦੇ ਦਰਵਾਜ਼ਿਆਂ ਤੇ ਪਹਿਰੇ ਲਾ ਦਿੱਤੇ, ਜਿਸ ਤੇ ਬਹੁਤ ਸਾਰੇ ਸਤਲੁਜੋਂ 
ਪਾਰ ਦੇ ਸਿੰਘ ਘਰਾਂ ਨੂੰ ਚਲੇ ਗਏ। ਸੋ ਕੁਝ ਸਿੰਘ ਇੰਜ ਚਲੇ ਗਏ ਤੇ ਕੁਝ ਪਹਿਲੀਆਂ 
ਲੜਾਈਆਂ ਵਿੱਚ ਮਾਰੇ ਜਾ ਚੁੱਕੇ ਸਨ। ਇਸ ਕਰ ਕੇ ਸੁਭਰਾਓਂ ਦੇ ਮੈਦਾਨ ਵਿੱਚ ਲੜਨ ਵਾਲੇ 
ਬਹੁਤ ਥੋੜੇ ਰਹਿ ਗਏ ਸਨ। ਕਿੰਤੂ ਤਦ ਵੀ ਜੋ ਥੋੜ੍ਹੇ ਜਿਹੇ ਸਨ, ਓਹਨਾਂ ਦਾ ਇਰਾਦਾ ਸੀ ਕਿ 
ਇੰਜ ਜੀਉਣ ਨਾਲੋਂ ਲੜਾਈ ਦੇ ਮੈਦਾਨ ਵਿੱਚ ਲੜ ਕੇ ਮਰ ਜਾਣਾ ਉਚਿਤ ਹੈ। 

ਪਾਠਕ ਵੇਖ ਚੁੱਕੇ ਹਨ ਕਿ ਬਹਾਦਰ ਖਾਲਸਾ ਫੌਜ ਨੇ ਲੜਨ ਵਿੱਚ ਕਿਸੇ ਤਰ੍ਹਾਂ ਦੀ ਕਸਰ ਬਾਕੀ ਨਹੀਂ 
ਰੱਖੀ, ਕਿੰਤੂ ਬੇਈਮਾਨ ਅਫਸਰਾਂ ਦੇ ਫਰੇਬ ਤੇ ਧੋਖੇ ਦੇ ਨਾਲ ਪੰਜਾਬ ਨੂੰ ਨੁਕਸਾਨ ਤੇ ਨੁਕਸਾਨ 
ਹੀ ਪੁੱਜਾ। ਪਹਾੜੀਆਂ ਤੇ ਬ੍ਰਾਹਮਣਾਂ ਨੇ ਹਰ ਸੈਦਾਨ ਵਿੱਚ ਖਾਲਸੇ ਨੂੰ ਧੋਖਾ ਦੇ ਕੇ ਮਰਵਾਣ ਦੀ 
ਕੋਸ਼ਸ਼ ਕੀਤੀ। ਇਸ ਤੇ ਵੀ ਖਾਲਸਾ ਫੌਜ ਦੇ ਪੰਚਾਂ ਤੇ ਮਹਾਰਾਣੀ ਸਾਹਿਬ ਨੇ ੩੧ ਜਨਵਰੀ 
੧੮੪੬ ਨੂੰ ਰਾਜਾ ਗੁਲਾਬ ਸਿੰਘ ਜੰਮੂ ਵਾਲਾ ਜੋ ਮਕਰ, ਫਰੇਬ ਤੇ ਧੋਖੇ ਦਾ ਪੁਤਲਾ ਸੀ, ਵਜ਼ੀਰ 
ਬਣਾ ਕੇ ਸਾਰੇ ਸਰਦਾਰਾਂ, ਜਾਗੀਰਦਾਰਾਂ ਤੇ ਫੌਜੀ ਅਫਸਰਾਂ ਨੂੰ ਹੁਕਮ ਭੇਜ ਦਿੱਤਾ ਕਿ ਰਾਜਾ 
ਗੁਲਾਬ ਸਿੰਘ ਜੋ ਮੁਦਤ ਤੋਂ ਲਾਹੌਰ ਆਇਆ ਹੋਇਆ ਹੈ, ਵਜ਼ੀਰ ਬਣਾ ਦਿੱਤਾ ਗਿਆ ਹੈ, 
ਓਹਦਾ ਹੁਕਮ ਮੰਨਣਾ ਹਰ ਇੱਕ ਤੇ ਵਾਜਬ ਹੈ। ਤੇਜ ਸਿੰਘ ਤੇ ਲਾਲ ਸਿੰਘ ਬ੍ਰਾਹਮਣ ਤਾਂ ਸਿੱਖ 
ਫੌਜ ਨੂੰ ਹੀ ਤਬਾਹ ਕਰਾਣਾ ਚਾਹੁੰਦੇ ਸਨ, ਤੇ ਰਾਜਾ ਗੁਲਾਬ ਸਿੰਘ ਪੁਰਾਣਾ ਪਾਪੀ ਲਾਹੌਰ 
ਦਰਬਾਰ ਦਾ ਹੀ ਸ਼ਤਰੂ ਸੀ। ਓਸ ਨੇ ਵਜ਼ੀਰ ਬਣਦਿਆਂ ਹੀ ਅੰਗਰੇਜ਼ਾਂ ਨੂੰ ਅਜਿਹਾ ਰਾਹ ਬਣਾ 
ਦਿੱਤਾ, ਜਿਸ ਤੋਂ ਓਹ ਬੇਖਟਕੇ ਲਾਹੌਰ ਆ ਜਾਣ। 

ਇਸ ਵਿੱਚ ਸ਼ੱਕ ਨਹੀਂ ਕਿ ਬੇਈਮਾਨ ਅਫਸਰ ਸਿੱਖ ਫੌਜ ਨੂੰ ਬਹੁਤ ਸਾਰਾ ਨੁਕਸਾਨ ਪੁਚਾ ਚੁੱਕੇ ਸਨ, 
ਕਿੰਤੂ ਤਦ ਵੀ ਸਿੱਖ ਫੌਜ ਦੀ ਬੇਅੰਤ ਹੀ ਬਹਾਦਰੀ, ਨਿਡਰਤਾ ਤੇ ਜਵਾਂ ਮਰਦੀ ਤੋਂ' ਅੰਗ੍ਰੇਜ਼ 
ਅਜਾਣੂੰ ਨਹੀਂ ਸਨ। 

ਐਡਵਰਡ ਸਾਹਿਬ ਆਪਣੀ ਤਾਰੀਖ ਵਿੱਚ ਲਿਖਦੇ ਹਨ ਕਿ ਭਾਵੇਂ ਹੁਣ ਤਕ ਦੀਆਂ ਲੜਾਈਆਂ ਵਿੱਚ 
ਜਨਰਲ ਤੇ ਗਫ ਸਾਹਿਬ ਕਮਾਂਡਰ ਇਨ-ਚੀਫ ਸਿੱਖਾਂ ਦੇ ਨਾਲ ਲੜਾਈ ਹੋਣ ਦੀ ਖ਼ਬਰ ਤੋਂ ਭੈ 
ਭੀਤ ਹੋ ਜਾਂਦੇ ਸਨ, ਕਿਉਂਕਿ ਇਹ ਜਾਣਦੇ ਸਨ ਕਿ ਹੁਣ ਤਕ ਜਿੰਨੀ ਭਾਂਜ ਸਿੱਖਾਂ ਨੂੰ ਹੋਈ 
ਹੈ, ਓਹਨਾਂ ਦੇ ਅਫਸਰਾਂ ਦੀ ਬੇਈਮਾਨੀ ਤੋਂ ਹੋਈ ਹੈ। ਜੇ ਕਦੀ ਕੋਈ ਸਿੱਖ ਸਰਦਾਰ ਕੌਮ ਤੇ 
ਦੇਸ਼ ਦਾ ਖੈਰਖਾਹ ਫੌਜ ਨੂੰ ਲੈ ਕੇ ਉੱਠ ਖਲੋਤਾ, ਤਦ ਦਿੱਲੀ ਤਕ ਦਾ ਇਲਾਕਾ ਸੰਭਾਲਣਾ 
ਮੁਸ਼ਕਲ ਹੋ ਜਾਏਗਾ। ਇਹ ਵਿਚਾਰ ਸੀ ਜੋ ਅਫਸਰਾਂ ਦੇ ਰੰਗ ਪੀਲੇ ਕਰੀ ਰੱਖਦੀ ਸੀ। 

ਸਿੰਧ ਦਾ ਇਲਾਕਾ ਫਤਹ ਕਰਨ ਵਾਲੇ ਨੇਪੀਅਰ ਸਾਹਿਬ ਲਿਖਦੇ ਹਨ ਕਿ ਜੇ ਕਦੀ ਰਾਜਾ ਗੁਲਾਬ 
ਸਿੰਘ ਜਿਸ ਤੇ ਸਿੱਖਾਂ ਨੂੰ ਬੜਾ ਵਿਸ਼ਵਾਸ ਸੀ, ਸਿੱਖਾਂ ਨੂੰ ਨਾਲ ਲੈ ਕੇ ਦ੍ਰਿੜ੍ਹ ਵਿਸ਼ਵਾਸ ਹੋ 
ਅੰਗਰੇਜ਼ਾਂ ਨਾਲ ਲੜਾਈ ਕਰਨ ਲਈ ਤਤਪਰ ਹੋ ਜਾਂਦਾ, ਤਦ ਅੰਗਰੇਜ਼ੀ ਫੌਜ ਜੋ ਪੰਜਾਬ 
ਦੀਆਂ ਹੱਦਾਂ ਤੇ ਪਈ ਸੀ ਤਲਵਾਰ ਨਾਲ ਕੱਟ ਦੇਂਦਾ ਜਿਸ ਤੋਂ ਨਵੇਂ ਸਿਰੇ ਸਿੱਖਾਂ ਦੀ ਮਰਜ਼ੀ 
ਨਾਲ ਅੰਗਰੇਜ਼ਾਂ ਨੂੰ ਸਰਹੱਦ ਕਾਇਮ ਕਰਨੀ ਪੈਂਦੀ। ਕਿੰਤੂ ਗੁਲਾਬ ਸਿੰਘ ਨੂੰ ਅਜੇਹੀ ਗਲ ਨਾ 
ਸੁਝੀ, ਜਿਸ ਤੋਂ ਓਹ ਨਿਮਕ ਹਰਾਮ ਵੀ ਨਾ ਬਣਦਾ ਤੇ ਲਾਹੌਰ ਸਲਤਨਤ ਨੂੰ ਕਾਇਮ ਰੱਖ ਕੇ 
ਆਪਣਾ ਮੁਲਕ ਵੀ ਦਸ ਗੁਣਾਂ ਕਰ ਲੈਂਦਾ। 

ਕਿੰਤੂ ਸਮੇਂ ਦੇ ਚੱਕਰ ਨੇ ਰਾਜਾ ਗੁਲਾਬ ਸਿੰਘ ਨੂੰ ਤੇਜ ਸਿੰਘ ਤੇ ਲਾਲ ਸਿੰਘ ਨਾਲੋਂ ਵੀ ਸਿੱਖਾਂ ਦਾ ਕੱਟਰ 
ਵੈਰੀ ਬਣਾ ਦਿੱਤਾ ਤੇ ਇਸ ਨੇ ਰਾਣੀ ਦੇ ਮਸ਼ਵਰੇ ਨਾਲ ਪੰਜਾਬ ਦੀ ਫਤਹ ਤੋਂ ਨਿਰਾਸ ਹੋਏ 
ਲਾਰਡ ਹਾਰਡਿੰਗ ਤੋ ਲਾਹੌਰ ਦਾ ਰਾਜ ਕਾਇਮ ਬਣੇ ਰਹਿਣ ਦਾ ਲਿਖਤੀ ਇਕਰਾਰ ਕਰ 
ਲਿਆ, ਕਿ ਜਦ ਅੰਗ੍ਰੇਜ਼ੀ ਫੌਜ ਸਿੱਖਾਂ ਤੇ ਹੱਲਾ ਕਰੇਗੀ ਤਦ ਸਿੱਖ ਫੌਜ ਦੇ ਅਫਸਰ ਫੌਜ 

ਨਾਲੋਂ ਅੱਡ ਹੋ ਜਾਣਗੇ, ਜਿਸ ਤੋਂ ਫੌਜ ਖਾਲਸਾ ਆਪ ਹੀ ਤਬਾਹ ਹੋ ਜਾਵੇਗੀ ਤੇ ਮੈਗਜ਼ੀਨ 
ਆਦਿਕ ਦੀ ਜੰਗੀ ਮਦਦ ਵੀ ਫੌਜ ਖਾਲਸਾ ਨੂੰ ਨਾ ਦਿੱਤੀ ਜਾਵੇਗੀ। ਸੋ ਅਜਿਹਾ ਹੀ ਹੋਇਆ। 
ਫੌਜ ਖਾਲਸਾ ਨੂੰ ਇੱਕ ਮਹੀਨੇ ਤੋਂ ਉੱਪਰ ਦਰਯਾਏ ਸਤਲੁਜ ਦੇ ਇਧਰ ਉਧਰ ਪਿਆਂ ਹੋ ਗਿਆ ਸੀ। 
ਫੌਜ ਕਹਿੰਦੀ ਸੀ ਕਿ ਹੁਣ ਤੱਕ ਸਾਨੂੰ ਜਿਨੀਆਂ ਸ਼ਕਸਤਾਂ ਹੋਈਆਂ ਹਨ, ਇਹ ਵੱਡੇ ਅਫਸਰਾਂ 
ਦੀ ਬੇਈਮਾਨੀ ਤੋਂ ਹੋਈਆਂ ਹਨ। ਇਸ ਕਰ ਕੇ ਸਾਨੂੰ ਲੜਾਈ ਦਾ ਸਾਮਾਨ ਦੇ ਦਿੱਤਾ ਜਾਵੇ, 
ਅਸੀਂ ਸੁਤੰਤ੍ਰ ਹੋ ਕੇ ਛੋਟੇ ਅਫਸਰਾਂ ਦੇ ਵਿੱਚ ਇਸ ਵੇਰ ਲੜਾਈ ਕਰਾਂਗੇ। ਕਿੰਤੂ ਮਿਸਰ ਲਾਲ 
ਸਿੰਘ ਤੇ ਤੇਜ ਸਿੰਘ ਬ੍ਰਾਹਮਣ ਇਹ ਗਲ ਨਹੀਂ ਮੰਨਦੇ ਸੀ। ਓਹ ਜਾਣਦੇ ਸੀ ਕਿ ਜੇ ਕਦੀ 
ਹੁਣ ਫੌਜ ਨੂੰ ਸੁਤੰਤ੍ਰ ਹੋ ਕੇ ਲੜਨ ਦਾ ਮੌਕਾ ਮਿਲ ਜਾਏ, ਤਦ ਇਹ ਇੰਨੀ ਜੋਸ਼ ਵਿੱਚ ਆ ਕੇ 
ਲੜੇਗੀ ਕਿ ਨਾ ਤਾਂ ਸਾਡੀ ਸੁਖ ਹੈ ਤੇ ਨਾ ਹੀ ਅੰਗ੍ੇਜ਼ਾਂ ਦੀ ਇਸ ਕਰ ਕੇ ਉਹ ਮਿੱਠੀ ਛੁਰੀ 
ਬਣੇ ਤੇ ਕਹਿਣ ਲੱਗੇ ਕਿ ਪਿਛਲੀਆਂ ਹਾਰਾਂ ਤੋਂ ਅਸੀਂ ਬੜੇ ਸ਼ਰਮਿੰਦੇ ਹਾਂ। ਨਾ ਸਾਨੂੰ ਖਾਣ ਦਾ 
ਸਵਾਦ ਹੈ ਨਾ ਸੌਣ ਦਾ। ਸ਼ਰਮ ਦੇ ਮਾਰੇ ਮਰਦੇ ਜਾ ਰਹੇ ਹਾਂ। ਜੇ ਕਦੀ ਤੁਸੀਂ ਸਾਨੂੰ ਅੱਡ ਕਰ 
ਕੇ ਲੜੋਗੇ ਤਦ ਸਾਡੀ ਇੱਜ਼ਤ ਮਿੱਟੀ ਵਿੱਚ ਮਿਲ ਜਾਵੇਗੀ। 
ਮੁਹੱਬਤ ਤੇ ਪਿਆਰ ਦੇ ਡੋਰੇ ਸੁਟਦੀ ਹੈ। ਫਰੇਬ ਦਗੇਬਾਜ਼ ਤੇ ਗੰਢਾਂ ਕੱਟਣ ਵਾਲੇ ਸੱਚੇ ਸਿੱਤ੍ਹਾਂ 
ਨਾਲੋਂ ਵਧੀਕ ਨਿਮੂਤਾ ਤੇ ਮਿੱਠੀਆਂ ਗੱਲਾਂ ਕਰ ਕੇ ਜਾਲ ਵਿੱਚ ਫਸਾਂਦੇ ਹਨ। ਇਸ ਤਰ੍ਹਾਂ ਇਨ੍ਹਾਂ 
ਦਿਲ ਦੇ ਕਾਲੇ ਬੇਈਮਾਨ ਅਫਸਰਾਂ ਨੇ ਹਜ਼ਾਰਾਂ ਸਪਥਾਂ ਉਠਾਣੀਆਂ ਸ਼ੁਰੂ ਕੀਤੀਆਂ ਤੇ ਮਿੰਨਤਾਂ 
ਤਰਲੇ ਕਰ ਕੇ ਫੌਜ ਖਾਲਸਾ ਨੂੰ ਮੋਮ ਵਾਂਗ ਨਰਮ ਕਰ ਹੀ ਲਿਆ। 

ਪਿਛਲੀਆਂ ਲੜਾਈਆਂ ਵਿੱਚ ਹੋਏ ਫਟੜਾਂ ਦੀ ਦੁਰਗਤੀ ਫੌਜ ਵੇਖ ਚੁੱਕੀ ਸੀ। ਦਰਯਾ ਸਤਲੁਜ ਸਿੰਘ 
ਸ਼ਹੀਦਾਂ ਦੇ ਖ਼ੂਨ ਨਾਲ ਰੰਗਿਆ ਉਹਨਾਂ ਦੀਆਂ ਅੱਖਾਂ ਦੇ ਸਾਹਮਣਿਓਂ ਵਗ ਰਿਹਾ ਸੀ। ਘੜੀ 
ਘੜੀ ਵੱਡੇ ਅਫਸਰਾਂ ਵਲੋਂ ਹੋਏ ਫਰੇਬ ਤੇ ਧੋਖੇ ਨੇ ਫੌਜ ਦੇ ਦਿਲ ਲੜਨ ਤੋੱ' ਖੱਟੇ ਕਰ ਦਿੱਤੇ 
ਸਨ ਤੇ ਓਹ ਨਹੀਂ ਚਾਹੁੰਦੇ ਸੀ ਕਿ ਇਨ੍ਹਾਂ ਅਫਸਰਾਂ ਦੇ ਅਧੀਨ ਹੋ ਕੇ ਫਿਰ ਲੜਾਈ ਕੀਤੀ 
ਜਾਏ। ਕਿੰਤੂ ਸੂ: ਸ਼ਾਮ ਸਿੰਘ ਜੀ ਅਟਾਰੀ ਵਾਲੇ ਸੱਚੇ ਤੇ ਬਹਾਦਰ ਸਿੰਘ; ਜਿਨ੍ਹਾਂ ਨੇ ਮਹਾਰਾਜਾ 
ਰਣਜੀਤ ਸਿੰਘ ਦੇ ਸਮੇਂ ਨਾਲ ਰਹਿ ਕੇ ਜੰਗ ਜਿੱਤੇ ਸਨ, ਕਹਿਣ ਤੇ ਭਾਈ ਮਨੀ ਸਿੰਘ ਤਾਰੂ 
ਸਿੰਘ ਆਦਿਕ ਕੌਮੀ ਸ਼ਹੀਦਾਂ ਦੇ ਜੀਉਣ ਦੇ ਹਾਲਾਤ ਸੁਣ ਕੇ ਸੁਭਰਾਓਂ ਦੇ ਪਾਸ ਲੜਾਈ 
ਕਰਨ ਲਈ ਫਿਰ ਤਿਆਰ ਹੋ ਗਏ। ਸੋ ਸੁਭਰਾਓਂ ਦੇ ਲਾਗੇ ਇੱਕ ਕੱਚਾ ਕਿਲ੍ਹਾ ਤੇ ਖਾਈ ਬਣਾ 
ਕੇ ੬੮ ਤੋਪਾਂ ਐਸੇ ਢੰਗ ਤੇ ਬੀੜੀਆਂ ਕਿ ਅੰਗ੍ਰੇਜ਼ ਇੰਜੀਨੀਅਰ ਵੀ ਵੇਖ ਕੇ ਦੰਗ ਰਹਿ ਗਏ। 
ਸਿੱਖਾਂ ਦੀ ਓਸ ਵੇਲੇ ਦੀ ਫੌਜ ਦੀ ਗਿਣਤੀ ਦਾ ਅਨੁਮਾਨ ਕਈ ੩੮੦ ਹਜ਼ਾਰ ਲਗਾਂਦੇ ਹਨ। 
ਕਨਿੰਘਮ ਸਾਹਿਬ ਨੇ ੨੦ ਹਜ਼ਾਰ ਲਿਖਿਆ ਹੈ। ਕਿੰਤੂ ਸਿੰਘ ਯੁੱਧ ਦੇ ਕਰਤਾ ਦਾ ਖ਼ਿਆਲ ਹੈ 
ਕਿ ਇਸ ਲੜਾਈ ਵਿੱਚ ਸਿੱਖ ੧੫ ਹਜ਼ਾਰ ਸਨ (ਵੇਖੋ ਸਫਾ ੭੧) 

ਅੰਗ੍ਰੇਜ਼ਾਂ ਦੇ ਹੌਸਲੇ ਬਹੁਤ ਵਧ ਰਹੇ ਸਨ। ਅਲੀਵਾਲ ਦੀ ਫਤਹ ਨੇ ਓਹਨਾਂ ਨੂੰ ਅੱਗੇ ਨਾਲੋਂ ਦੂਣਾ ਕਰ 
ਦਿੱਤਾ ਸੀ। ਬਦੋਵਾਲ ਦੀ ਜਿੱਤ ਤੋਂ ਓਹਨਾਂ ਦੇ ਵਿੱਚ ਨਵਾਂ ਜੋਸ਼ ਆ ਗਿਆ ਤੇ ਸਭ ਤੋਂ ਵਧ ਕੇ 
ਗੱਲ ਜਿਸ ਨੇ ਓਹਨਾਂ ਨੂੰ ਹੋਰ ਵੀ ਤਕੜਾ ਕਰ ਦਿੱਤਾ, ਸਾਰੇ ਹਿੰਦ ਚੋਣਵੇਂ ਫੌਜੀ ਅਫਸਰਾਂ ਦਾ 
ਆਪਣੀਆਂ ਸੈਨਾ ਸਮੇਤ ਆ ਜਾਣਾ ਸੀ। 

੧੦ ਫਰਵਰੀ ਨੂੰ ਲੜਾਈ ਦਾ ਦਿਨ ਨੀਯਤ ਹੋਇਆ। ਅੰਗਰੇਜ਼ਾਂ ਨੇ ਇੱਕ ਨਵੇਂ ਹੀ ਢੰਗ ਨਾਲ ਹਮਲੇ 
ਦੀ ਤਯਾਰੀ ਕੀਤੀ, ਕਿੰਤੂ ਤਿੰਨ ਪਾਸੇ ਤੋਂ ੧੫ ਹਜ਼ਾਰ ਪੈਦਲ ਫੌਜ ੧੨੦ ਤੋਪਾਂ ਨਾਲ ਹਮਲਾ 
ਕਰਨ ਲਗੀ। ੧੨ ਹਜ਼ਾਰ ਸਵਾਰ ਇਸ ਗੱਲ ਵਾਸਤੇ ਨੀਯਤ ਕੀਤੇ ਗਏ ਕਿ ਰਾਜਾ ਲਾਲ 
ਸਿੰਘ ਦੇ ਅਧੀਨ ਜੋ ਸਿੱਖ ਫੌਜ ਹੈ, ਉਸ ਨੂੰ ਰੋਕਣ। ਫਿਰੋਜ਼ਪੁਰ ਦੀ ਫੌਜ ਨੂੰ ਹੁਕਮ ਹੋਇਆ 
ਕਿ ਜਿਸ ਵੇਲੇ ਫਤਹ ਦੀ ਖ਼ਬਰ ਪੁਜੇ, ਵੱਡੀਆਂ ਕਿਸ਼ਤੀਆਂ ਜੋ ਬੰਬਈ ਤੋਂ ਆਈਆਂ ਹਨ 
ਓਹਨਾਂ ਤੇ ਸਵਾਰ ਹੋ ਕੇ ਝੱਟ ਕਸੂਰ ਅੱਪੜ ਜਾਣ। 

੯ ਫਰਵਰੀ ਨੂੰ ਤਿੰਨ ਵਜੇ ਇਹ ਗੋਂਦ ਗੁੰਦੀ ਜਾ ਰਹੀ ਸੀ। ਨਜ਼ਾਮਉਦੀਨ ਕਸੂਰ ਦਾ ਅਫਗਾਨ ਜੋ 
ਰਾਜਾ ਲਾਲ ਸਿੰਘ ਦੀਆਂ ਚਿੱਠੀਆਂ ਨਿਕਲਸਨ ਸਾਹਿਬ ਕੋਲ ਲੈ ਜਾਂਦਾ ਸੀ, ਦੇ ਹੱਥ 
ਨਿਮਕਹਰਾਮ ਲਾਲ ਸਿੰਘ ਨੇ ਚਿੱਠੀ ਭੇਜੀ, ਜਿਸ ਵਿੱਚ ਲਿਖਿਆ ਕਿ ਪੈਦਲ ਫੌਜ ਦਾ 
ਅਫਸਰ ਤੇਜ ਸਿੰਘ ਨੀਯਤ ਹੋਇਆ ਹੈ। ਓਹ ਆਪਣੇ ਇਕਰਾਰ ਤੇ ਪੱਕਾ ਰਹੇਗਾ। ਘੋੜ 
ਸਵਾਰ ਮੇਰੇ ਅਧੀਨ ਹਨ, ਇਨ੍ਹਾਂ ਨੂੰ ਖਿੰਡਾਣ ਦਾ ਕੰਮ ਮੈਂ ਕਰਾਂਗਾ। ਆਪਣੇ ਵਲੋਂ ਹਰ ਸੰਭਵ 
ਚਾਲ ਅੰਗ੍ਰਜ਼ਾਂ ਦੇ ਲਾਭ ਦੀ ਚੱਲਾਂਗੇ ਤੇ ਯਤਨ ਕੀਤਾ ਜਾਵੇਗਾ ਕਿ ਬਿਨਾਂ ਇੱਕ ਪਲੀਤਾ ਦਾਗੇ 
ਦੇ ਕੰਮ ਹੋ ਜਾਏ। ਸਿੱਖਾਂ ਦੇ ਕਿਲ੍ਹੇ ਦੀ ਦੱਖਣ ਵਾਲੀ ਦੀਵਾਰ ਬਹੁਤ ਕਮਜ਼ੋਰ ਹੈ, ਉਸ ਪਾਸੋਂ 
ਹਮਲਾ ਕਰਨਾ। ਇਹ ਹਾਲ ਸਰਦਾਰ ਮਹਤਾਬ ਸਿੰਘ ਲੰਡੀ ਦੀ ਲਿਖਤੀ ਕਿਤਾਬ ਦੇ ਸਫਾ 
੭੩ ਤੇ ਲਿਖਿਆ ਹੋਇਆ ਮਿਲਿਆ ਹੈ। 

ਨਿਮਕਹਰਾਮ ਗੁਲਾਬ ਸਿੰਘ ਦੇ ਇਸ ਸੁਨੇਹੇ ਨੇ ਅੰਗ੍ੇਜ਼ਾਂ ਨੂੰ ਬੜਾ ਲਾਭ ਪੁਚਾਇਆ। ਕਮਾਂਡਰ ਇਨ 
ਚੀਫ ਗਫ ਸਾਹਿਬ ਤੇ ਅਬਲਾਟ ਸਾਹਿਬ ਨੇ ਕਿਲ੍ਹੇ ਦੀ ਇਸ ਦੀਵਾਰ ਤੇ ਹਮਲਾ ਕਰਨ ਵਾਸਤੇ 
ਸਰ ਰਾਬੂਟ ਡਿਕ ਸਾਹਿਬ ਨੂੰ” ਜੋ ਫੌਜ ਦੇ ਇੱਕ ਵੱਡੇ ਹਿੱਸੇ ਦਾ ਕਮਾਨੀਅਰ ਸੀ, ਨੀਯਤ 
ਕੀਤਾ। ੧੦ ਫਰਵਰੀ ਸਵੇਰ ਦੇ ਵੇਲੇ ੧੨੦ ਤੋਪਾਂ ਜੋ ਪਹਾੜਾਂ ਨੂੰ ਉਡਾਣ ਦੀ ਸ਼ਕਤੀ 
ਰੱਖਦੀਆਂ ਸਨ, ਸਿੱਖਾਂ ਦੇ ਮੋਰਚੇ ਵੱਲ ਜੋੜ ਦਿੱਤੀਆਂ ਗਈਆਂ। ਇਸ ਤੋਂ ਛੁਟ ਸਰਬਾਲ 
ਗਿਲਬ੍ਰਾਟ ਸਾਹਿਬ ਆਪਣੀ ਫੌਜ ਲੈ ਕੇ ਇੱਕ ਸਾਹਿਬ ਦੇ ਸੱਜੇ ਹੱਥ ਜਾ ਖੜੋਤੇ। ਸਮਿਥ 
ਸਾਹਿਬ ਵੀ ਇੰਜ ਹੀ ਆਪਣੀ ਸੈਨਾ ਸਮੇਤ ਇੱਕ ਸਾਹਿਬ ਦੇ ਸੱਜੇ ਪਾਸੇ ਹੋ ਖਲੋਤਾ। ਇਨ੍ਹਾਂ 
ਤਿੰਨਾਂ ਹਿੱਸਿਆਂ ਵਿੱਚ ੧੬ ਹਜ਼ਾਰ ਸਵਾਰ ਰਾਜਪੂਤ ਤੇ ਗੋਰੇ ਸਨ। ਦੂਜੇ ਪਾਸੇ ਲਾਲ ਸਿੰਘ ਦੀ 
ਨਿਗਰਾਨੀ ਵਿੱਚ ੮ ਹਜ਼ਾਰ ਸਵਾਰ ਫੌਜ ਇਸ ਕਰ ਕੇ ਖੜੀ ਕਰ ਦਿੱਤੀ ਕਿ ਮਤਾਂ ਓਹ ਵੀ 
ਅੱਗੇ ਵਧ ਆਏ। 

ਠੀਕ ਸਾਢੇ ਛੇ ਵਜੇ ੧੨੦ ਤੋਪਾਂ ਨੇ ਇੱਕੋ ਵਾਰ ਅਕਾਸ਼ ਨੂੰ ਗੁੰਜਾ ਦੇਣ ਵਾਲੀ ਆਵਾਜ਼ ਦੇ ਨਾਲ ਸਿੰਘਾਂ 
ਤੇ ਗੋਲੇ ਸੁੱਟਣੇ ਸ਼ੁਰੂ ਕਰ ਦਿਤੇ, ਜਿਨ੍ਹਾਂ ਨਾਲ ਸਿੱਖਾਂ ਦੀਆਂ ਬਾਲੂ ਦੀਆਂ ਬਣਾਈਆਂ ਦੀਵਾਰਾਂ 
ਡਿਗਣ ਤੇ ਸਾਮਾਨ ਦੀਆਂ ਭਰੀਆਂ ਕਿਸ਼ਤੀਆਂ ਚੂਰ ਚੂਰ ਹੋਣ ਲਗੀਆਂ, ਬੇ ਇੰਤਹਾ ਗੋਲੇ 
ਫੱਟ ਕੇ ਵੇਹੁਲੀ ਗੈਸ ਤੇ ਕਿੱਲ ਗੋਲੀਆਂ ਤੇ ਛਰੇ ਆਦਿਕ ਫੌਜ ਖਾਲਸਾ ਨੂੰ ਬੇਚੈਨ ਕਰਨ ਲਗੇ। 
ਤਿੰਨ ਘੰਟੇ ਇੰਨੀ ਅਗ ਵਰਸੀ ਕਿ ਜਿਸ ਦਾ ਕੋਈ ਠਿਕਾਣਾ ਨਹੀਂ। ਕਿੰਤੂ ਸਿੰਘਾਂ ਨੇ ਹੌਸਲਾ 
ਨਹੀਂ ਹਾਰਿਆ ਨਿਡਰ ਹੋ ਕੇ ਮੈਦਾਨ ਵਿੱਚ ਖਲੋਤੇ ਗੋਲੇ ਦਾ ਉੱਤਰ ਗੋਲੇ ਨਾਲ ਦੇਂਦੇ ਰਹੇ, 
ਇੱਕ ਕਦਮ ਵੀ ਪਿਛੇ ਨਾ ਹਟੇ। ਬਾਰੂਦ ਦੇ ਧੂੰਏ ਦਾ ਇੱਕ ਦੂਜਾ ਆਕਾਸ਼ ਬਣ ਗਿਆ। ਦੋਹਾਂ 
ਪਾਸਿਆਂ ਤੋਂ ੨੦੦ ਤੋਪ ਨੂੰ ਰੋਕ ਰੋਕ ਕੇ ਬੱਤੀ ਲਾਈ ਜਾਂਦੀ ਸੀ, ਜਿਨ੍ਹਾਂ ਦੀ ਧਮਕ ਨਾਲ 
੪੦-੪੦ ਤੇ ੫੦-੫੦ ਕੋਹ ਦੇ ਫਾਸਲੇ ਤੇ ਬੈਠਿਆਂ ਦੇ ਕੰਨ ਪਾਟਦੇ ਜਾ ਰਹੇ ਸਨ, ਤੇ 
ਧਰਤੀ ਵੀ ਕੰਬਦੀ ਸੀ। ਸਿੱਖਾਂ ਦੀ ਫੁਰਤੀ ਨਾਲ ਅੰਗ੍ਰੇਜ਼ੀ ਫੌਜ ਵਿੱਚੋਂ ਹਰ ਘੜੀ ਵਾਹ ! ਵਾਹ ! 
ਦੀ ਆਵਾਜ਼ ਆਉਂਦੀ ਸੀ, ਕਿਉਂਕਿ ਅੱਜ ਤਕ ਅੰਗ੍ੇਜ਼ਾਂ ਨੂੰ ਸਿੱਖਾਂ ਜਹੀ ਬਹਾਦਰ ਕੌਮ ਨਾਲ 
ਕਦੇ ਵਾਹ ਨਹੀਂ ਸੀ ਪਿਆ। ਇਸ ਕਰ ਕੇ ਇਸ ਲੜਾਈ ਵਿੱਚ ਅੰਗ੍ਰੇਜ਼ਾਂ ਦੇ ਮੂੰਹ ਤੋਂ ਸਵਾਏ 
ਵਾਹ ! ਵਾਹ! ਦੇ ਸਿੱਖਾਂ ਲਈ ਹੋਰ ਕੋਈ ਲਫਜ਼ ਨਹੀਂ ਨਿੱਕਲਦਾ ਸੀ। ਤਿੰਨ ਘੰਟੇ ਬਰਾਬਰ 
ਤੋਪ ਦੀ ਲੜਾਈ ਹੋਂਦੀ ਰਹੀ। ਦੋਹਾਂ ਪਾਸਿਆਂ ਤੋ' ਕਿਸੇ ਨੇ ਕਮਜ਼ੋਰੀ ਨਹੀਂ ਵਿਖਾਈ। ਇਹ 
ਸਭ ਕੁਝ ਕਨਿੰਘਮ ਸਾਹਿਬ ਨੇ ਲਿਖਿਆ ਹੈ ਤੇ ਇਹ ਵੀ ਲਿਖਿਆ ਹੈ ਕਿ ਅੰਗ੍ਰੇਜ਼ੀ ਫੌਜ ਨੂੰ 
ਜੇ ਕਿਸੇ ਬਹਾਦਰ ਕੌਮ ਨਾਲ ਵਾਹ ਪਿਆ ਹੈ ਤਾਂ ਸਿੱਖਾਂ ਨਾਲ ਹੀ ਪਿਆ ਹੈ। ਸੋ ਜਿੰਨਾ ਹੀ 
ਦਿਨ ਚੜ੍ਹਦਾ ਗਿਆ ਲੜਾਈ ਜ਼ੋਰ ਫੜਦੀ ਗਈ। ਧੂੰਏ ਦੇ ਘਿਰੇ ਹੋਏ ਬਦਲਾਂ ਵਿੱਚ ਤੋਪਾਂ ਦੀ 
ਗਰਦ ਪਲੀਤਿਆਂ ਦੀ ਚਮਕ, ਤਲਵਾਰਾਂ ਤੇ ਸੰਗੀਨਾਂ ਦੀ ਝਲਕ ਬਿਜਲੀ ਵਾਂਗ ਭਯੰਕਰ ਸਮਾਂ 
ਅੱਖਾਂ ਅੱਗੇ ਲਿਆਉਂਦੀ ਸੀ। ਅੰਤ ਨੂੰ ਅੰਗ੍ਰੇਜ਼ਾਂ ਨੇ ਇਸ ਤਰ੍ਹਾਂ ਫਤਹ ਹੋਣੀ ਅਸੰਭਵ ਜਾਣ ਕੇ 
ਦੀਵਾਰਾਂ ਵਿੱਚ ਜੋ ਸੁਰਾਖ ਹੋ ਗਏ ਸਨ, ਓਹਨਾਂ ਦੇ ਰਾਹ ਪੈਦਲ ਫੌਜ ਨੂੰ ਅੱਗੇ ਕਰਨ ਦੀ 

ਕੋਸ਼ਿਸ਼ ਕੀਤੀ। ਡਿਕ ਤੇ ਸਟੇਸ਼ੀ ਸਾਹਿਬ ਨੇ ਕਿਲ੍ਹੇ ਦੀ ਦੱਖਣ ਵਾਲੀ ਦੀਵਾਰ ਜਿਸ ਦੀ 
ਕਚਿਆਈ ਦੀ ਖ਼ਬਰ ਲਾਲ ਸਿੰਘ ਦੇ ਚੁੱਕਾ ਸੀ, ਹਮਲਾ ਕੀਤਾ। ਸਿੱਖ ਵੀ ਇਸ ਚਾਲ ਨੂੰ 
ਤਾੜ ਗਏ। ਓਹਨਾਂ ਵੀ ਆਪਣਾ ਸਾਰਾ ਜ਼ੋਰ ਇਸੇ ਪਾਸੇ ਲਾ ਦਿੱਤਾ। ਬੰਦੂਕਾਂ ਤੇ ਤੋਪਾਂ ਦੇ ਨਾਲ 
ਓਹ ਅੱਗ ਵਸਾਈ ਕਿ ਡਿਕ ਸਾਹਿਬ ਦੀ ਫੌਜ ਨੂੰ ਬੇਹੱਦ ਨੁਕਸਾਨ ਪੁੱਜਾ ਤੇ ਪਿੱਛੇ ਹਟਣ ਲਈ 
ਮਜਬੂਰ ਹੋਈ। ਇਹ ਹਾਲ ਵੇਖ ਕੇ ਗਿਲਬਰਟ ਸਾਹਿਬ ਫੌਜ ਲੈ ਕੇ ਡਿਕ ਸਾਹਿਬ ਨੂੰ ਆ 
ਮਿਲੇ, ਜਿਸ ਤੋਂ ਇਹਨਾਂ ਦੀ ਨਸਦੀ ਫੌਜ ਦੇ ਪੈਰ ਫਿਰ ਜੰਮ ਗਏ। 

ਇਸ ਵੇਲੇ ਲੜਾਈ ਬੜੀ ਬੇਜਿਗਰੀ ਨਾਲ ਸ਼ੁਰੂ ਹੋ ਗਈ। ਡਿਕ ਸਾਹਿਬ ਇੱਕ ਬੜਾ ਹੀ ਸਿਆਣਾ ਤੇ 
ਬਹਾਦਰ ਅਫਸਰ ਸੀ। ਇਹ ਆਪਣੀ ਫੌਜ ਲੈ ਕੇ ਖਾਈ ਟੱਪ ਕੇ ਫਤਹ ਦਾ ਨਾਹਰਾ ਮਾਰਦਾ 
ਹੋਇਆ ਸਿੱਖਾਂ ਦੀਆਂ ਤੋਪਾਂ ਦੇ ਵਿਚਕਾਰ ਅੱਪੜ ਗਿਆ, ਕਿੰਤੂ ਸਿੱਖ ਹੀ ਸਨ ਜੋ ਇਸ 
ਹਮਲੇ ਨੂੰ ਰੋਕ ਸਕੇ। ਸਿੱਖਾਂ ਨੇ ਆਪਣੀਆਂ ਤੋਪਾਂ ਦੇ ਝੱਟ ਪਲੀਤੇ ਦਾਗ ਦਿਤੇ, ਜਿਸ ਤੋਂ 
ਅੰਗ੍ਰੇਜ਼ ਸਿਪਾਹ ਦਾ ਬਹੁਤ ਸਾਰਾ ਨੁਕਸਾਨ ਹੋਇਆ। ਡਿਕ ਸਾਹਿਬ ਵੀ ਫੱਟੜ ਹੋ ਗਏ। 
ਅੰਗ੍ਰੇਜ਼ੀ ਫੌਜ ਪਿੱਛੇ ਮੁੜਨ ਲੱਗੀ ਸੀ ਕਿ ਇੰਨੇ ਨੂੰ ਸਟੇਸ਼ੀ ਸਾਹਿਬ ਬਹੁਤ ਸਾਰੀ ਫੌਜ ਲੈ ਕੇ 
ਅੱਪੜ ਗਿਆ, ਜਿਸ ਤੋਂ ਭਜਾਨਕ ਜੰਗ ਸ਼ੁਰੂ ਹੋ ਗਈ। ਇਸ ਦਾ ਸਿੱਟਾ ਇਹ ਤਾਂ ਜ਼ਰੂਰ 
ਹੋਇਆ ਕਿ ਅੰਗ੍ਰਜ਼ਾਂ ਨੇ ਇਹ ਮੋਰਚਾ ਸਿੱਖਾਂ ਤੋਂ ਛੁਡਾ ਲਿਆ, ਕਿੰਤੂ ਇਸ ਦਾ ਕੋਈ ਲਾਭ 
ਨਹੀਂ ਸੀ, ਕਿਉਂਕਿ ਅਜੇ ਤਕ ਵਿਚਕਾਰਲੇ ਮੈਂਦਾਨ ਵਿੱਚ ਸਿੱਖ ਬੜੀ ਜਵਾਂਮਰਦੀ ਨਾਲ ਲੜ 
ਰਹੇ ਸਨ। ਇਸ ਸਮੇਂ ਕਿਲ੍ਹੇ ਵਿੱਚ ਵੜਨ ਲਈ ਅੰਗ੍ਰੇਜ਼ ਜਿੰਨਾ ਜ਼ੋਰ ਦੇ ਰਹੇ ਸਨ, ਸਿੱਖ ਉਨੀ 
ਹੀ ਸਖ਼ਤੀ ਨਾਲ ਮਾਰ ਮਾਰ ਕੇ ਪਿੱਛੇ ਹਟਾ ਰਹੇ ਸਨ। ਅਗਲੇ ਹਿੱਸੇ ਦਾ ਪਿੱਛੇ ਹਟਨਾ, 
ਪਿਛਲੇ ਦਾ ਅੱਗੇ ਵਧਣਾ, ਇਸ ਧੱਕੇ ਵਿੱਚ ਅੰਗ੍ਰੇਜ਼ੀ ਫੌਜ ਦਾ ਕਾਫੀ ਨੁਕਸਾਨ ਹੋਇਆ। ਜੋ 
ਡਿੱਗਾ, ਫਿਰ ਨਹੀਂ ਉੱਠਿਆ। ਲਾਸ਼ਾਂ ਤੇ ਲਾਸ਼ਾਂ ਚੜ੍ਹ ਗਈਆਂ। ਰਣ ਛੇਤਰ ਵੇਖਿਆਂ ਦਿਲ 
ਕੰਬ ਉਠਦਾ ਸੀ। 

ਲੜਦੇ ਹੋਏ ਤਾਂ ਬਹੁਤ ਸਾਰੇ ਅੰਗਰੇਜ਼ ਮੈਦਾਨ ਵਿੱਚ ਲੇਟ ਗਏ ਸਨ। ਨੱਸਦੇ ਹੋਏ ਵੀ ਅਣਗਿਣਤ ਸਿੰਘਾਂ 
ਦੀ ਤਲਵਾਰ ਨਾਲ ਦੋਫਾੜ ਹੋਏ। ਹੈਨਰੀ ਸਮਿਥ ਫੌਜ ਨੂੰ ਗਿਲਬਰਟ ਦੀ ਫੌਜ ਦੇ ਸਜੇ ਪਾਸੇ 
ਰਹਿਣ ਦਾ ਹੁਕਮ ਸੀ, ਕਿੰਤੂ ਇਸ ਆਪਾਧਾਪੀ ਵਿੱਚ ਕਿਸੇ ਨੂੰ ਕੁਝ ਪਤਾ ਨਹੀਂ ਸੀ ਕਿ 
ਗਿੱਦੜਾਂ ਵਾਂਗ ਪਿੱਛੇ ਹਟਣ ਲਈ ਹਿੰਦੁਸਤਾਨ ਵਿੱਚ ਨਹੀਂ ਸਨ ਆਏ। ਜਿਸ ਈਸ਼ੂਰ ਦੀ 
ਕ੍ਰਿਪਾ ਨਾਲ ਇਹਨਾਂ ਦੇ ਰਾਜ ਵਿੱਚ ਕਦੇ ਸੂਰਜ ਨਹੀਂ ਡੁੱਬਦਾ, ਅਥਵਾ ਕਿਸੇ ਨਾ ਕਿਸੇ ਵਿੱਚ 
ਰੌਸ਼ਨੀ ਦੇਂਦਾ ਰਹਿੰਦਾ ਹੈ, ਜਿਸ ਈਸ਼ੂਰ ਦੀ ਕ੍ਰਿਪਾ ਨਾਲ ਹਿੰਦੋਸਤਾਨ ਜਵਾਹਰਾਂ ਦੀ ਖਾਨ ਤੇ 
ਸੋਨਾ ਉਗਲਣ ਵਾਲੇ ਮੁਲਕ ਦੀ ਹਕੂਮਤ ਬਿਨਾਂ ਖ਼ੂਨ ਵੀਟੇ ਮਿਲ ਗਈ, ਓਸ ਈਸ਼ੂਰ ਦੀ 
ਕ੍ਰਿਪਾ ਨਾਲ ਇਨ੍ਹਾਂ ਨੂੰ ਅਕਲ, ਏਕਤਾ, ਹਿੰਮਤ ਤੇ ਕੋਮੀ ਪਿਆਰ ਵੀ ਅਦੁਤੀ ਮਿਲਿਆ ਹੈ, 
ਜਿਸ ਦੇ ਨਾਲ ਨੱਸਦੇ ਹੋਏ ਵੀ ਫਿਰ ਪੈਰ ਜਮਾ ਕੇ ਖੜੇ ਹੋ ਜਾਂਦੇ ਹਨ। 

ਸਿੱਖਾਂ ਦੇ ਧੂੜ ਕੋਟ ਵਿੱਚ ਭਾਵੇਂ ਰਸਤੇ ਬਹੁਤ ਸਾਰੇ ਬਣ ਗਏ ਸਨ, ਕਿੰਤੂ ਸਿੱਖਾਂ ਦੇ ਜੰਬੂਰਕਾਂ ਤੇ 
ਹਲਕੀਆਂ ਤੋਪਾਂ ਅੰਗਰੇਜ਼ਾਂ ਨੂੰ ਅੰਦਰ ਨਹੀਂ ਜਾਣ ਦੇਂਦੀਆਂ ਸਨ। ਸਿੱਖ ਓਹਨਾਂ ਤੋਂ ਬੜੀ 
ਦਲੇਰੀ ਤੇ ਤੇਜ਼ੀ ਨਾਲ ਕੰਮ ਲੈ ਰਹੇ ਸੀ ਹਰ ਇੱਕ ਸਿੱਖ ਹੱਥ ਹਥ ਭਰ ਧਰਤੀ ਛੱਡਣ ਪਿੱਛੇ 
ਆਪਣਾ ਖ਼ੂਨ ਵੀਟ ਰਿਹਾ ਸੀ, ਕਿੰਤੂ ਸ਼ੋਕ ਕਿ ਉਨ੍ਹਾਂ ਦੀ ਹਿੰਮਤ ਤੇ ਬਹਾਦਰੀ ਵੇਖ ਕੇ ਮਦਦ 
ਦੇਣ ਵਾਲਾ ਕੋਈ ਨਹੀਂ ਸੀ। ਇਸ ਕਰ ਕੇ ਓਹਨਾਂ ਦੇ ਭਾਗਾਂ ਵਿੱਚ ਕੁਝ ਹੋਰ ਹੀ ਲਿਖਿਆ 
ਸੀ, ਅੱਗੇ ਬਹਾਦਰ ਦੁਸ਼ਮਣ ਪਿੱਛੇ ਦਗੇਬਾਜ਼ ਅਫਸਰ ਜਾਨ ਦੇ ਵੈਰੀ ਹੋ ਰਹੇ ਸਨ। ਨਿਮਕ 
ਹਰਾਮ ਲਾਲ ਸਿੰਘ ਫੌਜ ਲਈ ਖੜੋਤਾ ਲੜਾਈ ਦਾ ਤਮਾਸ਼ਾ ਵੇਖ ਰਿਹਾ ਸੀ। ਓਸ ਦੀ ਫੌਜ ਨੇ 
ਸਿੱਖ ਸੈਨਾ ਦਾ ਸੱਜਾ ਹੱਥ ਖ਼ਾਲੀ ਹੋਂਦਾ ਵੇਖ ਕੇ ਕਈ ਵਾਰ ਓਹ ਜਗ੍ਹਾ ਮੱਲਣ ਦੀ ਗੱਲ ਕਹੀ, 
ਕਿੰਤੂ ਜਿਸ ਬੇ-ਧਰਮੇ ਨੇ ਖਾਲਸਾ ਫੌਜ ਦਾ ਕਟਵਾਣਾ ਹੀ ਆਪਣੀ ਜਿੱਤ ਸਮਝ ਰੱਖੀ ਸੀ, 

ਉਸ ਨੇ ਜ਼ਰਾ ਜਿੰਨੀ ਭੀ ਗੱਲ ਨਾ ਸੁਣੀ। ਹੁਣ ਇਸ ਸੱਜੇ ਪਾਸੇ ਨੂੰ ਖ਼ਾਲੀ ਵੇਖ ਕੇ ਡਿਕ 
ਸਾਹਿਬ ਦੀ ਹਾਰੀ ਹੋਈ ਫੌਜ ਨੂੰ ਅਪਣੀ ਸ਼ਰਮਿੰਦਗੀ ਧੋਣ ਦਾ ਕਾਫੀ ਸਮਾਂ ਮਿਲ ਗਿਆ। 
ਡਿਕ ਸਾਹਿਬ ਨੇ ਇਸ ਹਿੱਸੇ ਤੇ ਸਹਿਜ ਨਾਲ ਹੀ ਕਬਜ਼ਾ ਕਰ ਲਿਆ, ਜਿਸ ਤੋਂ 
ਦਰਮਿਆਨੀ ਹਿੱਸੇ ਤੇ ਕਬਜ਼ਾ ਕਰਨ ਵਾਲੀ ਗਿਲਬਰਟ ਸਾਹਿਬ ਦੀ ਫੌਜ ਨੂੰ ਬਹੁਤ ਮਦਦ 
ਮਿਲ ਗਈ ਅਤੇ ਉਹ ਵੀ ਬੜੀ ਤੇਜ਼ੀ ਨਾਲ ਅੱਗੇ ਵਧਣ ਲੱਗੀ। ਫਿਰ ਗਿਲਬਰਟ ਸਾਹਿਬ ਦੀ 
ਮਦਦ ਨੂੰ ਸਮਿਥ ਤੇ ਸਟੇਸ਼ੀ ਸਾਹਿਬ ਦੀ ਫੌਜ ਆ ਗਈ। ਉਸ ਵੇਲੇ ਤਿੰਨਾਂ ਪਾਸਿਆਂ ਤੋਂ 
੨੦੦ ਤੋਪਾਂ ਦੀ ਮਾਰ ੧੮੦੦੦ ਬੰਦੂਕਾਂ ਦੀਆਂ ਗੋਲੀਆਂ ਦੀ ਬੁਛਾੜ ਇੰਨੀ ਤਿੱਖੀ ਸਿੱਖਾਂ ਤੇ 
ਪੈ ਰਹੀ ਸੀ ਕਿ ਜਿਸ ਦੇ ਸਾਹਮਣੇ ਸਾਵਨ ਦਾ ਮੀਂਹ ਸ਼ਰਮਿੰਦਾ ਸੀ। ਕਿੰਤੂ ਸਿੱਖਾਂ ਨੇ ਜ਼ਰਾ ਵੀ 
ਹਿੰਮਤ ਨਹੀਂ` ਹਾਰੀ, ਸਗੋਂ ਸ਼ੇਰਾਂ ਵਾਂਗ ਛਾਲਾਂ ਮਾਰਦੇ ਅੰਗ੍ਰੇਜ਼ੀ ਫੌਜ ਤੇ ਆ ਪਏ। ਕੇਲਿਆਂ 
ਵਾਂਗ ਗੋਰੇ ਕਟੀਣ ਲੱਗੇ ਤੇ ਪਿਛੇ ਨੱਠੇ। ਕਦੇ ਤਾਂ ਸਿੱਖਾਂ ਦੀ ਫੌਜ ਅੰਗ੍ਰੇਜ਼ੀ ਸੈਨਾ ਨੂੰ ਅੱਗੇ ਲਾ 
ਲੈਂਦੀ ਤੇ ਕਦੇ ਅੰਗ੍ਰੇਜ਼ੀ ਸੈਨਾ ਸਿੱਖ ਸੈਨਾ ਨੂੰ ਅੱਗੇ ਲਾ ਲੈਂਦੀ। ਦੋ ਘੰਟੇ ਤਕ ਇਹੋ ਹੀ ਹਾਲ 
ਰਿਹਾ। ਇਸ ਜੰਗ ਨੂੰ ਵੇਖ ਕੇ ਉਹ ਅੰਗ੍ਰੇਜ਼; ਜਿਨ੍ਹਾਂ ਨਿਪੋਲੀਅਨ ਦੇ ਜੰਗ ਵੇਖੇ ਸਨ, ਦੰਦਾਂ ਦੇ 
ਵਿੱਚ ਉਂਗਲੀ ਦੇ ਕੇ ਰਹਿ ਗਏ ਤੇ ਸਿੱਖਾਂ ਨੂੰ ਵਾਹ ਵਾਹ ਕਰਦੇ ਸਨ। ਦੋਨਾਂ ਪਾਸਿਆਂ ਤੋੱ 
ਬਹਾਦਰ ਬੜੀ ਹਿੰਮਤ ਤੇ ਜਵਾਂ ਮਰਦੀ ਨਾਲ ਲੜਦੇ ਸਨ। ਕੋਈ ਇੱਕ ਦੂਜੇ ਤੋਂ ਘਟ ਨਜ਼ਰ 
ਹੀ ਨਹੀਂ ਆਉਂਦਾ ਸੀ, ਬਲਕੇ ਤਲਵਾਰ ਦੀ ਲੜਾਈ ਵਿੱਚ ਸਿੱਖਾਂ ਦਾ ਕਦਮ ਅੱਗੇ ਸੀ। 
ਅਜੇਹੇ ਕਠਨ ਮੌਕੇ ਤੇ ਮਦਦ ਦੇ ਕੇ ਫੌਜ ਦਾ ਹੌਸਲਾ ਵਧਾਣਾ ਸੈਨਾਪਤੀ ਦਾ ਕੰਮ ਹੁੰਦਾ ਹੈ। 
ਕਿੰਤੂ ਮੰਦਭਾਗੇ ਸਿੱਖਾਂ ਦਾ ਵੈਰੀ ਲਾਲ ਸਿੰਘ ਤਾਂ ੧੦ ਹਜ਼ਾਰ ਆਪਣੀ ਸੈਨਾ ਨੂੰ ਅੱਗੇ ਪਿੱਛੇ 
ਕਰ ਕੇ ਤਮਾਸ਼ਾ ਵੇਖਦਾ ਰਿਹਾ ਤੇ ਲੂਣਹਰਾਮੀ ਤੇਜ ਸਿੰਘ ਆਪਣੀ ਅਰਦਲ ਦੇ ੫੦੦੦ 
ਜਵਾਨਾਂ ਨੂੰ ਨਾਲ ਲੈ ਕੇ ਨੱਸ ਪਿਆ ਤੇ ਜਾਂਦੀ ਵੇਰ ਦਰਯਾ ਤੇ ਜੋ ਪੁਲ ਬੱਧਾ ਹੋਇਆ ਸੀ, 
ਉਸ ਵਿੱਚੋਂ ਦੋ ਕਿਸ਼ਤੀਆਂ ਜਾਣ ਕੇ ਡੋਬ ਗਿਆ ਅਤੇ ਗੋਲ ਅੰਦਾਜ਼ਾਂ ਨੂੰ ਬਾਰੂਦ ਦੇਣਾ ਭੀ ਬੰਦ 
ਕਰ ਦਿੱਤਾ। 

ਕਈ ਗੋਲਅੰਦਾਜ਼ਾਂ ਤੋਂ ਸੁਣਿਆ ਹੈ ਕਿ ਓਹਨਾਂ ਦੀਆਂ ਕੁਝ ਪੇਟੀਆਂ ਵਿੱਚੋਂ ਬਾਰੂਦ ਦੀ ਥਾਂ ਸਰਸੋਂ 
ਨਿੱਕਲੀ ਹੈ। ਸੋਚੋ! ਜਿਸ ਫੌਜ ਦੇ ਅਫਸਰਾਂ ਦੀ ਬਦਨੀਤੀ ਦਾ ਇਹ ਹਾਲ ਹੋਵੇ ਓਹ ਵਿਚਾਰੀ 
ਕਿਕੁਣ ਜਿੱਤ ਸਕਦੀ ਹੈ? ਬਿਨਾਂ ਸਰਦਾਰ ਦੇ ਫੌਜ ਕਦ ਤਕ ਲੜ ਸਕਦੀ ਸੀ? ਨੱਸਣ ਨੂੰ 
ਤਯਾਰ ਸੀ ਕਿ ਸਿੱਖਾਂ ਦਾ ਇੱਕ ਪੁਰਾਣਾ ਬਹਾਦਰ ਤੇ ਨੇਕਨਾਮ ਸਰਦਾਰ ਸੁਦਾਰ ਸ਼ਾਮ ਸਿੰਘ 
ਘੋੜੇ ਤੇ ਅਸਵਾਰ ਹੋ ਅੱਗੇ ਵਧਿਆ। ਇਹ ਘਰ ਤੋ ਹੀ ਸਰਬੰਸ ਦਾਨ ਕਰ ਕੇ ਸ਼ਹੀਦੀ ਦੀ 
ਪ੍ਰਾਪਤੀ ਲਈ ਚਿੱਟੇ ਰੇਸ਼ਮੀ ਕੱਪੜੇ ਪਾਈ ਆਇਆ ਸੀ। ਇਸ ਨੇ ਘੋੜੇ ਨੂੰ ਅੱਡੀ ਲਾ ਕੇ ਹਰ 
ਪਾਸੇ ਫੌਜ ਵਿੱਚ ਕਹਿਣਾ ਸ਼ੁਰੂ ਕੀਤਾ ਕਿ: 

“ਐ ਬਹਾਦਰ ਖਾਲਸਾ ਕੌਮ ! ਲੂਣ ਤੇ ਧਰਮ ਦੀ ਸ਼ਰਤ ਤੇ ਇਸ ਜੀਉਣ ਨਾਲੋਂ ਮਰ ਜਾਣਾ ਹੱਛਾ ਹੈ ਜੋ 
ਆਪਣੇ ਸਿੰਘ ਨਾਮ ਤੇ ਵੱਟਾ ਲਾ ਜਾਂਦੇ ਹਨ, ਆਪਣੇ ਗੁਰੂ ਸਾਹਿਬਾਨ ਦਾ ਹੁਕਮ ਪੂਰਾ ਕਰੋ 
ਕਿਉਂਕਿ ਉਸ ਤੇ ਚਲਣਾ ਆਪ ਦਾ ਧਰਮ ਹੈ। ਅੱਗੇ ਵਧ ਕੇ ਮਰੋ ਮਾਰੋ, ਜਿਸ ਤੋ ਉਹ 
ਦਰਜਾ ਮਿਲੇਗਾ ਜਿਸ ਦੇ ਵਾਸਤੇ ਬੜੇ ਬੜੇ ਰਿਖੀ ਮੁਨੀ ਤੇ ਤਪੱਸਵੀ ਯਾਚਨਾ ਕਰਦੇ ਹਨ। 
ਪਿਆਰੇ ਭਰਾਓ ! ਲੂਣ ਦੀ ਸ਼ਰਤ ਤੇ ਜਾਨ ਦੇ ਦੇਣੀ ਹੀ ਫਤਹ ਹੈ। ਲੜਾਈ ਦੇ ਮੈਦਾਨ ਵਿੱਚੋਂ 
ਨੱਸ ਜਾਣਾ ਸਿੰਘਾਂ ਦਾ ਕੰਮ ਨਹੀਂ ਤੇ ਇਹ ਵੀ ਸਮਝ ਲਓ ਕਿ ਹੁਣ ਨੱਸ ਕੇ ਵੀ ਜਾਨ ਨਾ 
ਬਚੇਗੀ, ਕਿਉਂਕਿ ਕੋਈ ਰਾਹ ਨੱਸ ਜਾਣ ਨੂੰ ਨਹੀਂ ਰਿਹਾ। ਤਿੰਨ ਪਾਸੀਂ ਦੁਸ਼ਮਣ ਦੀ ਸੈਨਾ 
ਤੁਹਾਡੀ ਜਾਨ ਲੈਣ ਲਈ ਤਯਾਰ ਖੜੀ ਹੈ। ਚੌਥੇ ਪਾਸੇ ਦਰਯਾਏ ਸਤਲੁਜ ਜ਼ੋਰਾਂ ਤੇ ਹੈ ਜੋ ਪੁਲ 
ਸੀ, ਬੇਧਰਮੀਆਂ ਤੇਜ ਸਿੰਘ ਓਹ ਤੋੜ ਗਿਆ ਹੈ। ਹੁਣ ਸਵਾਏ ਸਾਮ੍ਹਣੇ ਹੋ ਕੇ ਲੜਨ ਦੇ ਹੋਰ 
ਕੋਈ ਰਾਹ ਨਹੀਂ ਦੀਹਦਾ, ਜਿਹਾ ਕਿ ਗੁਰੂ ਜੀ ਕਹਿੰਦੇ ਹਨ: 

ਚੁ ਕਾਰ ਅਜ਼ ਹਮਹ ਹੀਲਤੇ ਦਰ ਗੁਜ਼ਸ਼ਤ ॥ 

ਹਲਾਲ ਅਸਤੁ ਬੁਰਦਨ ਬ ਸ਼ਮਸ਼ੇਰ ਦਸਤ ॥ ੨੨॥ 
(ਦਸਮ -ਜ਼ਫ਼ਰਨਾਮਹ- ॥੨੨॥) 

(ਜਦ ਕੰਮ ਸਾਰਿਆਂ ਹੀਲਿਆਂ ਤੋਂ ਲੰਘ ਜਾਵੇ ਤਦ ਤਲਵਾਰ ਨੂੰ ਹੱਥ ਵਿੱਚ ਲੈਣਾ ਜਾਇਜ਼ ਹੈ।) 

ਸਰਦਾਰ ਸ਼ਾਮ ਸਿੰਘ ਦੀਆਂ ਇਨ੍ਹਾਂ ਗੱਲਾਂ ਨੇ ਸਿੰਘਾਂ ਵਿੱਚ ਜਾਨ ਪਾ ਦਿੱਤੀ। ਤੋਪਾਂ ਨੂੰ ਤਖਤਿਆਂ ਤੋਂ 
ਗਿਰਾ ਕੇ ਬੰਦੂਕਾਂ ਨੂੰ ਮੋਢਿਆਂ ਤੋਂ ਸੁਟ ਆਪਣੀ ਸਦਾ ਦੀ ਪਿਆਰੀ ਕ੍ਰਿਪਾਨ (ਸੀ ਸਾਹਿਬ) ਨੂੰ 
ਧੂਹ ਕੇ ਵੈਰੀ ਦੇ ਦਲਾਂ ਉੱਤੇ ਸ਼ੇਰਾਂ ਵਾਂਗ ਗੱਜ ਕੇ ਜਾ ਪਏ। ਇੱਕ ਘੰਟਾ ਤਕ ਇਨ੍ਹਾਂ ਸ਼ੇਰਾਂ ਦੇ 
ਅੱਗੇ ਅੰਗਰੇਜ਼ੀ ਸਿਪਾਹ ਬੱਕਰੀਆਂ ਦੀ ਤਰ੍ਹਾਂ ਨੱਸਦੀ ਰਹੀ। ਜਿਧਰ ਚਿੱਟੇ ਚਮੜੇ ਵਾਲਿਆਂ ਦਾ 
ਝੁੰਡ ਵੇਖਦੇ, ਉਧਰ ਹੀ ਜਾ ਪੈਂਦੇ। ਇਨ੍ਹਾਂ ਦੇ ਪੈਂਦੇ ਹੀ ਮੈਦਾਨ ਖ਼ਾਲੀ ਨਜ਼ਰ ਆ ਜਾਂਦਾ। ਸਿੱਖਾਂ 
ਤੇ ੧੨੦ ਤੋਪਾਂ ਤੇ ੧੮੦੦੦ ਬੰਦੂਕਾਂ ਅੱਗ ਵਸਾ ਰਹੀਆਂ ਸਨ, ਜਿਸ ਤੋਂ ਛਾਨਣੀ ਵਾਂਗ ਛੇਕ 
ਛੇਕ ਹੋ ਸਿੱਖ ਪਤੰਗਿਆਂ ਦੀ ਤਰ੍ਹਾਂ ਗਿਰ ਰਹੇ ਸਨ, ਪਰੰਤੂ ਪਿਛੇ ਨਹੀਂ ਹਟਦੇ ਸੀ। ਲਾਸ਼ਾਂ ਦੇ 
ਢੇਰ ਲਗ ਪਏ, ਜ਼ਮੀਨ ਲਾਲ ਹੋ ਗਈ। ਇਸ ਲੜਾਈ ਦਾ ਹਾਲ ਲਿਖਦਿਆਂ ਤਾਂ ਕਲਮ ਦਾ 
ਸੀਨਾ ਵੀ ਫੱਟਦਾ ਹੈ। ਲਾਰਡ ਗਫ਼ ਤੇ ਲਾਰਡ ਹਾਰਡਿੰਗ ਆਦਿਕ ਵੱਡੇ ਵੱਡੇ ਅੰਗਰੇਜ਼ਾਂ ਨੇ ਬੜੇ 
ਸੁਨੇਹੇ ਭੇਜੇ ਕਿ ਤੁਸੀਂ ਹਥਯਾਰ ਸਿੱਟ ਦੇਵੋ ਤਾਂ ਜੋ ਤੁਹਾਡੀ ਜਾਨ ਬਖ਼ਸ਼ੀ ਕੀਤੀ ਜਾਵੇ, ਕਿੰਤੂ 
ਸਿੱਖਾਂ ਨੇ ਦੁਸ਼ਮਨ ਦਾ ਪੱਲਾ ਫੜ ਕੇ ਜੀਉਣ ਨਾਲੋਂ ਸ਼ਹੀਦ ਹੋਣਾ ਹੀ ਠੀਕ ਸਮਝਿਆ 
ਅਰਥਾਤ ਅਧੀਨਤਾ ਸਵੀਕਾਰ ਨਹੀਂ ਕੀਤੀ। ਸਰਦਾਰ ਸ਼ਾਮ ਸਿੰਘ ਗਲ੍ਹ ਵਿੱਚ ਕਫਨੀ ਪਾਈ, 
ਘੋੜੇ ਤੇ ਸਵਾਰ ਹੱਥ ਵਿੱਚ ਨੰਗੀ ਤਲਵਾਰ ਲਈ “ਕਿੱਥੇ ਹੈ ਲਾਟ? ਕਿੱਥੇ ਹੈ ਲਾਟ?” ਕਹਿੰਦਾ 
ਅੰਗਰੇਜ਼ਾਂ ਦੀ ਫੌਜ ਦੇ ਸਮੁੰਦਰ ਵਿੱਚ ਜਾ ਵੜਿਆ, ਦਸਾਂ ਵੀਹਾਂ ਨੂੰ ਕਤਲ ਕਰਦਾ ਆਪ ਵੀ 
ਟੁਕੜੇ ਟੁਕੜੇ ਹੋ ਆਪਣੇ ਭਰਾਵਾਂ ਦੀਆਂ ਲਾਸ਼ਾਂ ਵਿੱਚ ਸੌਂ ਗਿਆ। ਭਾਵੇਂ ਸਰਦਾਰ ਸ਼ਾਮ ਸਿੰਘ 
ਦੇ ਡਿਗਦੇ ਹੀ ਲਾਹੌਰ ਦਰਾਬਰ ਦਾ ਝੰਡਾ ਡਿੱਗ ਪਿਆ ਤੇ ਮੈਦਾਨ ਅੰਗ੍ਰੇਜ਼ਾਂ ਦੇ ਹੱਥ ਆਇਆ। 
ਅੰਤ ਨੂੰ ਜਦ ਅੰਗ੍ਰੇਜ਼ੀ ਰਸਾਲੇ ਤੇ ਪਲਟਣਾਂ ਜਿਨ੍ਹਾਂ ਦੀ ਗਿਣਤੀ ੩੦ ਹਜ਼ਾਰ ਦੇ ਕਰੀਬ ਸੀ, 
ਇੱਕੋ ਵੇਰ ਤਿੰਨਾਂ ਪਾਸਿਆਂ ਤੋਂ ਸਿੱਖਾਂ ਨੂੰ ਘੇਰ ਕੇ ਅੱਗ ਵਸਾਂਦੇ ਹੋਏ ਅੱਗੇ ਵਧਣਾ ਸ਼ੁਰੂ ਕੀਤਾ। 
ਭਲਾ ਫਿਰ ਤਲਵਾਰ ਦੀ ਲੜਾਈ ਕਿਸ ਤਰ੍ਹਾਂ ਲੜੀ ਜਾਵੇ? ਬਹੁਤ ਸਾਰੇ ਸਿੱਖ ਤਾਂ ਸਾਹਮਣੇ ਹੋ 
ਕੇ ਮਰ ਗਏ। ਬਾਕੀ ਸਾਰੇ ਗੋਲ ਬੰਨ੍ਹ ਕੇ ਦੁਸ਼ਮਣ ਦੇ ਨਾਲ ਲੜਦੇ ਪਿੱਛੇ ਹਟਦੇ ਹਟਦੇ ਸਤਲੁਜ 
ਦੇ ਕੰਢੇ ਤਕ ਅੱਪੜੇ। ਜੇ ਕਦੀ ਉਸ ਕੌਮ ਦੇ ਵੈਰੀ ਤੇਜ ਸਿੰਘ ਨੇ ਪੁਲ ਵੀ ਨਾ ਤੋੜਿਆ ਹੋਂਦਾ 
ਤਦ ਬਹੁਤ ਸਾਰੇ ਸਿੱਖ ਬਚ ਜਾਂਦੇ। ਹੁਣ ਤੰਗ ਪੈ ਕੇ ਦਰਯਾ ਵਿੱਚ ਛਾਲਾਂ ਮਾਰਨੀਆਂ ਪਈਆਂ 
ਤੇ ਤਰਨ ਲਗੇ, ਫਿਰ ਵੀ ਬੇਤਰਸ ਸੰਗਦਿਲ ਅੰਗ੍ੇਜ਼ਾਂ ਨੇ ਗੋਲੀਆਂ ਦਾ ਮੀਂਹ ਬੰਦ ਨਾ ਕੀਤਾ, 
ਬਲਕਿ ਸਾਰੀਆਂ ਤੋਪਾਂ ਤੇ ਬੰਦੂਕਾਂ ਓਹਨਾਂ ਤੇ ਜੋੜ ਦਿੱਤੀਆਂ। ਸਿੱਖਾਂ ਦੇ ਖ਼ੂਨ ਦੇ ਨਾਲ ਦਰਯਾ 
ਦਾ ਰੰਗ ਲਾਲ ਹੋ ਗਿਆ। ਘੋੜੇ ਤੇ ਮਾਲ ਅਸਬਾਬ ਸਾਰਾ ਪਾਣੀ ਵਿੱਚ ਰੁੜ ਗਿਆ। 

ਪਾਣੀਪਤ ਦੇ ਜੰਗ ਦੇ ਪਿੱਛੋਂ ਦੁਰਾਨੀਆਂ ਤੇ ਮਰਹੱਟਿਆਂ ਦੇ ਵਿਚਕਾਰ ਹੋਇਆ ਸੀ ਇਤਨੇ ਜਵਾਨ ਤੇ 
ਘੋੜੇ ਸ਼ਾਇਦ ਕਿਸੇ ਜੰਗ ਵਿੱਚ ਨਹੀਂ ਮੋਏ ਹੋਣਗੇ, ਜਿੰਨੇ ਕਿ ਸਭਰਾਵਾਂ ਦੇ ਜੰਗ ਵਿੱਚ ਮੋਏ। 
ਇਹ ਜੰਗ ਵੀ ਦੂਜਾ ਮਹਾਂਭਾਰਤ ਦਾ ਯੁੱਧ ਕਿਹਾ ਜਾ ਸਕਦਾ ਹੈ। ਸਿੱਖਾਂ ਨੂੰ ਬੇਹੱਦ ਹਾਨੀ ਤੇ 
ਨੁਕਸਾਨ ਪੁਜਾ, ਕਿੰਤੂ ਅੰਗਰੇਜ਼ਾਂ ਨੂੰ ਵੀ ਮੁਰਦਿਆਂ ਤੇ ਗੋਲੀ ਚਲਾਣ ਦੇ ਕਾਰਣ ਬੇਹੱਦ 
ਬਦਨਾਮੀ ਮਿਲੀ। ਕਨਿੰਘਮ ਸਾਹਿਬ ਲਿਖਦੇ ਹਨ ਕਿ 

“ਭਾਵੇਂ ਇਹ ਸਭ ਕੁਝ ਹੋਇਆ, ਕਿੰਤੂ ਕਿਸੇ ਸਿੱਖ ਨੇ ਅਧੀਨਤਾ ਸਵੀਕਾਰ ਨਹੀਂ ਕੀਤੀ ਤੇ ਨਾ ਕਿਸੇ 
ਨੇ ਪਨਾਹ ਮੰਗੀ। ਓਹ ਬਰਾਬਰ ਆਪਣੇ ਦੁਸ਼ਮਣ ਦੇ ਸਾਹਮਣੇ ਤਲਵਾਰਾਂ ਉਠਾ ਉਠਾ ਕੇ 
ਗਜਦੇ ਰਹੇ। ਫਤਹ ਪਾਣ ਵਾਲੀ ਕੌਮ ਹਾਰਨ ਵਾਲਿਆਂ ਦੀ ਇਸ ਬੇਅੰਤ ਦਲੇਰੀ ਤੇ ਅਦੁਤੀ 
ਬਹਾਦਰੀ ਵੇਖ ਕੇ ਹੈਰਾਨ ਸੀ। ਸਾਰੇ ਅੰਗ੍ਰੇਜ਼ ਅਫਸਰਾਂ ਦੇ ਮੂੰਹ ਤੋਂ ਅਵੱਸ਼ੋਂ ਵਾਹ ! ਵਾਹ ! 
ਨਿੱਕਲਦੀ ਸੀ। ” 

ਇਸ ਲੜਾਈ ਵਿੱਚ ੨੦੮੩ ਅੰਗ੍ਰੇਜ਼ੀ ਫੌਜ ਦੇ ਫਟੜ ਤੇ ੩੨੦ ਮਾਰੇ ਗਏ। ੫-੬ ਹਜ਼ਾਰ ਸਿੱਖ ਉਸ 
ਦਿਨ ਲੂਣ ਹਲਾਲ ਕਰਦੇ ਸ਼ਹੀਦ ਹੋ ਸਦਾ ਲਈ ਸੂਰਗਾਂ ਵਿੱਚ ਚਲੇ ਗਏ। 

ਇਹ ਭਾਰੀ ਸ਼ਕਸਤ ਸਿੱਖਾਂ ਨੂੰ ਨਿਮਕ ਹਰਾਮੀ ਆਗੂਆਂ ਤੇ ਵਿਸ਼ਵਾਸ ਕਰਨ ਦੀ ਸਜ਼ਾ ਮਿਲੀ। ਇਨ੍ਹਾਂ 
ਲੜਾਈਆਂ ਵਿੱਚ ਸਿੱਖਾਂ ਨੂੰ ਮਲੂਮ ਹੋ ਗਿਆ ਕਿ ਅੰਗ੍ੇਜ਼ਾਂ ਤੋਂ ਬਾਜ਼ੀ ਜਿੱਤ ਖੜਨਾ ਬਹੁਤ 
ਮੁਸ਼ਕਲ ਹੈ। ਭਾਵੇਂ ਮੈਦਾਨ ਜੰਗ ਵਿੱਚ ਸਿੱਖਾਂ ਨੇ ਬਹਾਦਰੀ ਤੇ ਦਲੇਰੀ ਅੰਗਰੇਜ਼ਾਂ ਨਾਲੋਂ ਘਟ ਕੇ 
ਨਹੀਂ ਵਿਖਾਈ, ਕਿੰਤੂ ਜਦ ਸਿੱਖਾਂ ਦੇ ਅਫਸਰਾਂ ਦੀ ਨੀਯਤ ਵਿੱਚ ਹੀ ਬਦੀ ਹੋਵੇ ਤਦ ਸਿੱਖ 
ਵਿਚਾਰੇ ਕੀ ਕਰ ਸਕਦੇ ਹਨ? ਕਨਿੰਘਮ ਸਾਹਿਬ ਦੇ ਲਿਖੇ ਅਨੁਸਾਰ: 

“ਬਹਾਦਰੀ ਵਾਲੇ ਦਿਲ ਤੇ ਕੰਮ ਕਰਨ ਵਾਲੇ ਹੱਥ ਸਿੱਖਾਂ ਜਹੇ ਸ਼ਾਇਦ ਹੀ ਕਿਸੇ ਦੂਜੀ ਕੌਮ ਦੇ ਹੋਣਗੇ। 
ਕਿੰਤੂ ਸ਼ੋਕ ਹੈ ਕਿ ਇਨ੍ਹਾਂ ਨੂੰ ਹੌਸਲਾ ਤੇ ਇੱਕ ਬਣਾਨ ਵਾਲਾ ਆਗੂ ਨਾ ਮਿਲਿਆ। ” 

ਹੁਣ ਸੁਭਰਾਓ' ਦੀ ਜਿੱਤ ਦੇ ਮਗਰੋਂ ੧੧ ਫਰਵਰੀ ਨੂੰ ਫੌਜ ਸਮੇਤ ਅੰਗ੍ਰੇਜ਼ੀ ਲਾਟ ਨੇ ਦਰਯਾਏ ਸਤਲੁਜ 
ਤੋਂ ਲੰਘ ਕੇ ੧੨ ਫਰਵਰੀ ਨੂੰ ਇੱਕ ਇਸ਼ਤਿਹਾਰ ਆਪਣੇ ਵਲੋਂ ਇਸ ਮਜ਼ਮੂਨ ਦਾ ਕੱਢਿਆ 
ਕਿ ਜੋ ਮਿਤਰਤਾ ਦਾ ਸੰਬੰਧ ਦੋਨਾਂ ਸਰਕਾਰਾਂ ਦੇ ਵਿਚਕਾਰ ੧੮੦੯ ਨੂੰ ਬੱਝਾ ਸੀ ੧੧ ਦਸੰਬਰ 
੧੮੪੫ ਤਕ ਉਸ ਤੇ ਅਮਲ ਹੁੰਦਾ ਰਿਹਾ ਹੈ। ਇਸ ਦੇ ਉਲਟ ਫੌਜ ਖਾਲਸਾ ਅੰਗ੍ਰੇਜ਼ੀ ਇਲਾਕੇ 
ਵਿੱਚ ਖਲਲ ਪਾਂਦੀ ਰਹੀ, ਜਿਸ ਦੀ ਸਜ਼ਾ ਉਹਨਾਂ ਨੂੰ ਮਿਲੀ। ਹਰ ਇੱਕ ਲੜਾਈ ਵਿੱਚ 
ਸ਼ਕਸਤ ਹੋਈ। ੧੫੦ ਤੋਪਾਂ ਤੇ ਸਾਰਾ ਅਸਬਾਬ ਉਸ ਦਾ ਈਸ਼ਵਰ ਦੀ ਕ੍ਰਿਪਾ ਨਾਲ ਸਰਕਾਰ 
ਅੰਗ੍ਰੇਜ਼ੀ ਦੇ ਕਬਜ਼ੇ ਵਿੱਚ ਆ ਗਿਆ। ਹੁਣ ਸਰਕਾਰ ਦੀ ਫਤਹਮੰਦ ਫੌਜ ਸਤਲੁਜ ਲੰਘ ਕੇ 
ਪੰਜਾਬ ਦੇ ਮੁਲਕ ਵਿੱਚ ਦਾਖਲ ਹੋ ਗਈ ਹੈ। ਜਦ ਤਕ ਫਸਾਦੀਆਂ ਨੂੰ ਆਪਣੀ ਕੀਤੀ ਦੀ 
ਸਜ਼ਾ ਮਿਲ ਜਾਵੇ, ਉਸ ਵੇਲੇ ਤਕ ਭਾਵੇਂ ਸਰਕਾਰ ਦੀ ਪੰਜਾਬ ਤੇ ਕਬਜ਼ਾ ਕਰਨ ਦੀ ਨੀਯਤ 
ਨਹੀਂ, ਤਦ ਵੀ ਪੰਜਾਬ ਅੰਗ੍ਰੇਜ਼ੀ ਫੌਜ ਦੇ ਕਬਜ਼ੇ ਵਿੱਚ ਰਹੇਗਾ। ਲੜਾਈ ਦਾ ਖ਼ਰਚ ਵਸੂਲ 
ਕਰਨ ਤੇ ਅਗੋਂ ਨੂੰ ਬੇਇੰਤਜ਼ਾਮੀ ਦੂਰ ਕਰਨ ਵਾਸਤੇ ਤੇ ਦਰਬਾਰ ਲਾਹੌਰ ਦੇ ਕਈ ਇਲਾਕੇ 
ਅੰਗ੍ਰੇਜ਼ੀ ਅਮਲਦਾਰੀ ਦੇ ਅਖਤਯਾਰ ਵਿੱਚ ਰਖੇ ਜਾਣਗੇ ਤੇ ਲਾਹੌਰ ਦਰਬਾਰ ਨੂੰ ਵੀ ਆਪਣੀ 
ਕਰਨੀ ਦੀ ਸਜ਼ਾ ਮਿਲੇਗੀ। ਇਹ ਸਭ ਕੁਝ ਹੁਣ ਲਾਹੌਰ ਪੁੱਜ ਕੇ ਵਰਤੋਂ ਵਿੱਚ ਆਵੇਗਾ। ਕਿੰਤੂ 
ਗਵਰਨਰ ਸਾਹਿਬ ਬਹਾਦਰ ਸਰਕਾਰ ਅੰਗ੍ਰੇਜ਼ੀ ਦੇ ਸੱਚੇ ਖੈਰਖਾਹ ਦਿਲੀ ਦੋਸਤ ਮਹਾਰਾਜਾ 
ਰਣਜੀਤ ਸਿੰਘ ਦੇ ਪੁਤਰ ਦੀ ਸਲਤਨਤ ਨੂੰ ਕਾਇਮ ਰਖਣ ਦੀ ਮਨਸ਼ਾ ਤੋ ਲਾਹੌਰ ਨੂੰ ਮੌਕਾ 
ਦੇਂਦੇ ਹਨ। ਜੇ ਸਿੱਖ ਕੌਮ ਨੂੰ ਇਹ ਬੰਦੋਬਸਤ ਮਨਜ਼ੂਰ ਨਾ ਹੋਵੇ ਤੇ ਫਿਰ ਅੰਗ੍ਰੇਜ਼ਾਂ ਦੇ ਨਾਲ 
ਲੜਾਈ ਦੀ ਤਯਾਰੀ ਕੀਤੀ ਜਾਵੇ। ਤਦ ਇਸ ਤੋਂ ਪਿੱਛੋਂ ਜਿਕਣ ਸਰਕਾਰ ਨੂੰ ਪੰਜਾਬ ਦਾ 
ਆਪਣੇ ਕਬਜ਼ੇ ਵਿੱਚ ਲਿਆਉਣਾ ਉਚਿਤ ਸਮਝਿਆ ਜਾਵੇਗਾ, ਉਕਣ ਹੀ ਕੀਤਾ ਜਾਵੇਗਾ।` 

ਇਸ ਇਸ਼ਤਿਹਾਰ ਤੋਂ ਅੰਗ੍ਰੇਜ਼ੀ ਫੌਜ ਤੇ ਲਾਟ ਸਾਹਿਬ ਦਾ ਲਾਹੌਰ ਆਉਣਾ ਸੁਣ ਕੇ ਪੰਜਾਬ ਦੀ ਵਸੋਂ ਤੇ 
ਸਰਦਾਰ ਸੋਚਾਂ ਵਿੱਚ ਪੈ ਗਏ। ਹੁਣ ਤਾਂ ਲੂਣ ਹਰਾਮੀ ਵਡੇ ਅਫਸਰਾਂ ਨੂੰ ਵੀ ਆਪਣੇ ਕੀਤੇ ਤੇ 
ਹੱਥ ਮਲ ਕੇ ਪਸਚਾਤਾਪ ਕਰਨਾ ਪਿਆ। ਅੰਤ ਨੂੰ ਇਸ ਦਗੇਬਾਜ਼ ਕਮੇਟੀ ਦੇ ਪ੍ਰੈਜ਼ੀਡੈਂਟ ਰਾਜਾ 
ਗੁਲਾਬ ਸਿੰਘ ਨੇ ਆਪਣੀ ਡੋਗਰਾ ਫੌਜ ਤੇ ਕੁਝ ਸਰਦਾਰਾਂ ਸਮੇਤ ਸੁਲਾਹ ਸਫ਼ਾਈ ਕਰਨ ਦੀ 
ਇੱਛਾ ਤੋਂ ਕਸੂਰ ਤੋਂ ਦਸ ਮੀਲ ਦੀ ਵਿਥ ਤੇ ਕਾਹਨੇ ਕਾਛੇ ਅੱਪੜ ਕੇ ਵੈਸਰਾਏ ਸਾਹਿਬ ਨੂੰ 
ਆਪਣੇ ਆਉਣ ਦੀ ਖ਼ਬਰ ਭੇਜੀ। ਤਦ ਵੈਸਰਾਏ ਨੇ ਵਕੀਲ ਦੀ ਰਾਹੀਂ ਪੁੱਛ ਭੇਜਿਆ ਕਿ 
ਤੁਸੀਂ ਹੁਣ ਕਿਉਂ ਆਏ ਹੋ? ਓਹਨਾਂ ਨੇ ਜਵਾਬ ਦਿੱਤਾ ਕਿ ਜਿਸ ਕੰਮ ਲਈ ਸਪਾਹੀ ਆਇਆ 
ਕਰਦੇ ਹਨ। ਵਕੀਲ ਨੇ ਕਿਹਾ ਕਿ ਪਹਿਲਾਂ ਵੀ ਤੇਰਾ ਹੀ ੫੦ ਹਜ਼ਾਰ ਭਰਾ ਸਪਾਹੀ ਆ ਚੁੱਕਾ 
ਹੈ। ਰਾਜਾ ਗੁਲਾਬ ਸਿੰਘ ਨੇ ਕਿਹਾ ਕਿ ਹਾਂ, ਬੇਸ਼ੱਕ ਓਹ ਮੇਰੇ ਭਰਾ ਹਨ, ਕਿੰਤੂ ਜੇ ਕਦੀ ਮੈਂ 
ਇਸ ਲੜਾਈ ਵਿੱਚ ਆਉਂਦਾ ਤਦ ਲੜਾਈ ਦਾ ਨਤੀਜਾ ਕੁਝ ਹੋਰ ਹੁੰਦਾ, ਮੈਂ ਅੰਗ੍ਰੇਜ਼ੀ ਜਾਲ 
ਵਿੱਚ ਚੂਹੇ ਦੀ ਤਰ੍ਹਾਂ ਬੰਦ ਨਾ ਰਹਿੰਦਾ, ਮੈਂ ਛਤ੍ਰੀ ਪੁਤਰ ਹਾਂ। ਦਾਵਤਾਂ ਖਾਣ ਵਾਲੀ ਕੌਮ ਨਹੀਂ 
ਜੋ ਕੇਵਲ ਸਲਾਮ ਤੇ ਹੀ ਖ਼ੁਸ਼ ਹੋ ਕੇ ਪੇਟ ਭਰਨ ਜੋਗੀ ਰੋਟੀ ਵੀ ਨਾ ਲਈ ਉਂਜ ਹੀ ਸੁਕਾ 

ਜਾਲ ਵਿੱਚ ਫਸ ਕੇ ਆਪਣੇ ਅੰਗ ਕਟਵਾ ਬੈਠੇ: ਮੇਰਾ ਇੱਕ ਵੇਰ ਇਸ਼ਾਰਾ ਕਰਨਾ ਕਾਫੀ ਸੀ 
੮੦ ਹਜ਼ਾਰ ਲੜਾਕੀ ਫੌਜ ਫਿਰੋਜ਼ਪੁਰ ਤੇ ਦਿੱਲੀ ਦੇ ਵਿਚਕਾਰ ਭੜਬੂ ਪਾ ਕੇ ਤੁਹਾਨੂੰ ਓਹ ਓਹ 
ਸਤਾਰੇ ਵਿਖਾਂਦੀ ਜੋ ਕਦੇ ਨਾ ਵੇਖੇ ਹੁੰਦੇ। ਜੇ ਦਿਲ ਵਿੱਚ ਕੁਝ ਹੋਵੇ ਤਦ ਹੁਣ ਵੀ ਲਾਟ ਸਾਹਿਬ 
ਤੋਂ ਆਗਿਆ ਲੈ ਦੇਵੋ। ਹੁਣ ਤਾਂ ਅਸੀਂ ਕੇਵਲ ਬੇਨਤੀ ਕਰਨ ਆਏ ਹਾਂ। ਜੇ ਕਦੀ ਲਾਟ 
ਸਾਹਿਬ ਸਾਡੀ ਬੇਨਤੀ ਧਿਆਨ ਪੂਰਬਕ ਸੁਣ ਲੈਣਗੇ, ਤਦ ਅਸੀਂ ਵੀ ਓਹਨਾਂ ਦੇ ਨੌਕਰ ਹਾਂ। 
ਨਹੀਂ ਤਾਂ ਅਸੀਂ ਸਾਰੇ ਲਾਹੌਰ ਦਰਬਾਰ ਦੇ ਕਰਮਚਾਰੀ ਆਪਣੀ ਆਪਣੀ ਫੌਜ ਸਮੇਤ ਲੂਣ ਦੇ 
ਪਿਛੇ ਲੜ ਮਰਨ ਨੂੰ ਤਿਆਰ ਹਾਂ। ਸੂਬੇਦਾਰ ਲਾਹੌਰ ਦੀ ਫੌਜ ਤਾਂ ਅੱਡ ਰਹੀ, ੮੦ ਹਜ਼ਾਰ 
ਫੌਜ ਕੇਵਲ ਮੇਰੇ ਨਾਲ ਹੈ। ਇੰਨੀ ਦੂਜੇ ਜਾਗੀਰਦਾਰਾਂ ਦੀ ਫੌਜ ਮੌਜੂਦ ਹੈ। ਇਹ ਜੋ ਖਾਲਸਾ 
ਫੌਜ ਲੜੀ ਇਹ ਸਾਡੀ ਫੌਜ ਨਹੀਂ ਸੀ। ਸੋ ਰਾਜਾ ਗੁਲਾਬ ਸਿੰਘ ਦੀਆਂ ਇਹ ਬਹਾਦਰੀ ਦੀਆਂ 
ਗੱਲਾਂ ਸੁਣ ਕੇ ਤੇ ੨੦ ਹਜ਼ਾਰ ਸਿੱਖ ਅੰਮੁਤਸਰ ਦੇ ਪਾਸ ਇਕੱਠੇ ਹੋਣ ਦੀ ਖ਼ਬਰ ਪਾ ਕੇ ਲਾਟ 
ਸਾਹਿਬ ਨੇ ਸਮਝ ਲਿਆ ਕਿ ਜਿਸ ਦਾ ਘਰ ਤੇ ਗ਼ੁਜ਼ਾਰਾ ਖੋਹਿਆ ਜਾਂਦਾ ਹੈ, ਓਹ ਜ਼ਰੂਰ 
ਮਰਨ ਮਾਰਨ ਨੂੰ ਤਯਾਰ ਹੋ ਜਾਂਦਾ ਹੈ। ਇਹ ਸਾਰਾ ਮੁਲਕ ਸਿੱਖਾਂ ਦਾ ਹੈ ਤੇ ਐਸ ਵੇਲੇ ਸਾਰੇ 
ਪੰਜਾਬੀਆਂ ਦੇ ਦਿਲ ਭੜਕ ਰਹੇ ਹਨ। ਇਸ ਕਰ ਕੇ ਇਨ੍ਹਾਂ ਨੂੰ ਸੁਲਾਹ ਸਫ਼ਾਈ ਦੀ ਠੰਢਕ ਦੇ 
ਕੇ ਕਾਬੂ ਕਰਨਾ ਉਚਿਤ ਹੈ। ਇਹ ਸੋਚ ਕੇ ਲਾਟ ਸਾਹਿਬ ਨੇ ਮਿਲਣ ਦੀ ਆਗਿਆ ਦਿੱਤੀ, 
ਤਦ ੧੫ ਫਰਵਰੀ ਨੂੰ ਗੁਲਾਬ ਸਿੰਘ ਨੇ ਕਸੂਰ ਦੇ ਮੁਕਾਮ ਤੇ ਖੇਮੇ ਵਿੱਚ ਹਾਜ਼ਰ ਹੋ ਕੇ ਬੇਨਤੀ 
ਕੀਤੀ ਕਿ ਜੋ ਕੁਝ ਵਧੀਕੀ ਹੋਈ ਹੈ ਖਾਲਸਾ ਫੌਜ ਵਲੋਂ ਹੋਈ ਹੈ। ਦਰਬਾਰ ਲਾਹੌਰ ਨੇ ਜਿੰਨੀ 
ਫੌਜ ਦੀ ਮਦਦ ਕੀਤੀ ਹੈ ਓਹ ਕੇਵਲ ਆਪਣੀ ਜਾਨ ਜਾਣ ਦੇ ਖੌਫ ਤੋਂ ਕੀਤੀ ਹੈ, ਕਿਉਂਕਿ 
ਉਸ ਵੇਲੇ ਜੋ ਕੋਈ ਸਰਦਾਰ ਫੌਜ ਦੀ ਰਾਇ ਦੇ ਵਿਰੁੱਧ ਹੁੰਦਾ ਸੀ ਤਦ ਫੌਰਨ ਟੁਕੜੇ ਟੁਕੜੇ 
ਕੀਤਾ ਜਾਂਦਾ ਸੀ। ਇਹ ਸਾਰੀ ਖੁਦਸਰੀ ਤੇ ਸਰਕਸ਼ੀ ਫੌਜ ਦੀ ਸੀ, ਜੋ ਆਪਣੇ ਕੀਤੇ ਦੀ ਸਜ਼ਾ 
ਪਾ ਚੁੱਕੀ। ਮਹਾਰਾਜਾ ਦਲੀਪ ਸਿੰਘ ਉਸ ਵੱਡੇ ਮਹਾਰਾਜਾ ਰਣਜੀਤ ਸਿੰਘ ਦਾ ਲੜਕਾ ਹੈ ਜੋ 
ਸਰਕਾਰ ਅੰਗ੍ਰੇਜ਼ੀ ਦਾ ਦੋਸਤ ਸੀ। ੭ ਸਾਲ ਦਾ ਅਨਜਾਣ ਬੱਚਾ ਤਰਸਯੋਗ ਹਾਲਤ ਵਿੱਚ ਹੈ, 
ਸਰਕਾਰ ਅੰਗ੍ਰੇਜ਼ੀ ਨੂੰ ਓਹਦੇ ਪਿਤਾ ਦਾ ਮਿੱਤਰ ਹੋਣ ਦੇ ਕਾਰਣ ਜਦ ਤਕ ਕਿ ਦਲੀਪ ਸਿੰਘ 
ਬਾਲਗ ਨਾ ਹੋ ਜਾਵੇ, ਓਹਦੀ ਪਾਲਣਾ ਕਰਨੀ ਚਾਹੀਦੀ ਹੈ। ਲਾਟ ਸਾਹਿਬ ਨੇ ਗੁਲਾਬ ਸਿੰਘ 
ਦੀਆਂ ਗੱਲਾਂ ਸੁਣ ਕੇ ਤਾਂ ਇਹ ਦਿਲ ਵਿੱਚ ਫ਼ੈਸਲਾ ਕਰ ਲਿਆ ਕਿ ਦਲੀਪ ਸਿੰਘ ਨਾਲ ਕੋਈ 
ਸਖ਼ਤੀ ਨਾ ਕੀਤੀ ਜਾਵੇਗੀ, ਕਿੰਤੂ ਗੁਲਾਬ ਸਿੰਘ ਨੂੰ ਸ਼ਰਾਰਤੀ ਤੇ ਫਸਾਦ ਦੀ ਜੜ੍ਹ ਜਾਣ ਕੇ 
ਓਹਦੀਆਂ ਗੱਲਾਂ ਦੀ ਕੁਝ ਪ੍ਰਵਾਹ ਨਾ ਕੀਤੀ। ਤਦ ਗੁਲਾਬ ਸਿੰਘ ਨੇ ਸੋਚਿਆ ਕਿ ਜੇ ਕਦੀ 
ਦਲੀਪ ਸਿੰਘ ਨੂੰ ਲਾਟ ਸਾਹਿਬ ਦੇ ਪੇਸ਼ ਕੀਤਾ ਜਾਵੇ ਤਦ ਸ਼ਾਇਦ ਗਵਰਨਰ ਇਹਦੇ ਤੇ ਤਰਸ 
ਕਰ ਦੇਵੇ ਤੇ ਅੰਗਰੇਜ਼ੀ ਫੌਜ ਸਮੇਤ ਲਾਹੌਰ ਤੱਕ ਨਾ ਜਾਏ। ਜੇ ਇਸੇ ਥਾਂ ਤੇ ਸੁਲਾਹ ਸਫ਼ਾਈ 
ਦੀ ਗੱਲ ਬਾਤ ਹੋ ਜਾਏ, ਤਾਂ ਠੀਕ ਹੈ। ਇਸ ਗੱਲ ਨੂੰ ਵਿਚਾਰ ਕੇ ਰਾਜਾ ਗੁਲਾਬ ਸਿੰਘ ਲਾਹੌਰ 
ਤੇ ਫ਼ਕੀਰ ਨੂਰਦੀਨ ਦਰਬਾਰ ਦੇ ਕਰਮਚਾਰੀਆਂ ਨੂੰ ਨਾਲ ਲੈ ਕੇ ਲੁਲਿਆਨੀ ਦੇ ਮੁਕਾਮ ਤੇ 
ਜਿੱਥੇ ਕਿ ਗਵਰਨਰ ਨਹਿਰਿਆ ਹੋਇਆ ਸੀ, ਅੱਪੜਿਆ। ੨੦ ਫਰਵਰੀ ਨੂੰ ਮਹਾਰਾਜਾ 
ਦਲੀਪ ਸਿੰਘ ਨੇ ਮੁਲਾਕਾਤ ਕਰ ਕੇ ਆਪਣੇ ਆਪ ਨੂੰ ਸਰਕਾਰ ਅੰਗ੍ਰੇਜ਼ੀ ਦੇ ਹਵਾਲੇ ਕੀਤਾ। 
ਗਵਰਨਰ ਨੇ ਦਲੀਪ ਸਿੰਘ ਤੇ ਤਰਸ ਕਰ ਕੇ ਬੜੀ ਤਸੱਲੀ ਦਿੱਤੀ ਤੇ ਓਹਦੀ ਹਕੂਮਤ ਅੱਗੇ 
ਵਾਂਗ ਪੰਜਾਬ ਵਿੱਚ ਰਹਿਣ ਦੇਣ ਦਾ ਇਕਰਾਰ ਕਰ ਕੇ ਕਿਹਾ ਕਿ ਸਰਕਾਰ ਅੰਗ੍ਰੇਜ਼ੀ ਦਾ ਇਹ 
ਉੱਕਾ ਮਨੋਰਥ ਨਹੀਂ ਹੈ ਕਿ ਆਪਣੇ ਇੱਕ ਮਿਤਰ ਦੀ ਸਲਤਨਤ ਓਹਦੇ ਮਰਨ ਮਗਰੋਂ 
ਵਿਗਾੜੇ। ਸਾਡੀ ਮਨਸ਼ਾ ਹੈ ਕਿ ਲਾਹੌਰ ਵਿੱਚ ਸਿੱਖਾਂ ਦੀ ਹਕੂਮਤ ਰਹੇ ਤੇ ਦਲੀਪ ਸਿੰਘ ਨਾਲ 
ਸਰਕਾਰ ਅੰਗਰੇਜ਼ੀ ਦਾ ਅਜਿਹਾ ਹੀ ਸੰਬੰਧ ਰਹੇਗਾ, ਜਿਹਾ ਕਿ ਵਡੇ ਮਹਾਰਾਜਾ ਦੇ ਨਾਲ ਸੀ। 
ਕਿੰਤੂ ਚੂੰਕੇ ਇਸ ਝਗੜੇ ਵਿੱਚ ਮੁਢ ਸਿੱਖਾਂ ਵੱਲੋਂ ਹੋਇਆ ਹੈ, ਇਸ ਕਰ ਕੇ ਸਤਲੁਜ ਤੇ 

ਬਿਆਸ ਦੇ ਵਿਚਕਾਰ ਦਾ ਸਾਰਾ ਲਾਹੌਰ ਦਰਬਾਰ ਦਾ ਇਲਾਕਾ ਪਹਾੜੀ ਇਲਾਕੇ ਸਮੇਤ 
ਸਰਕਾਰ ਅੰਗ੍ਰੇਜ਼ੀ ਦੇ ਅਧੀਨ ਹੋਵੇਗਾ ਤੇ ਦੋਨੋ ਦਰਯਾ ਗੂਰਨਮੈਂਟ ਦੇ ਅਖਤਯਾਰ ਵਿੱਚ ਹੋਣਗੇ। 
ਇਸ ਤੋਂ ਛੁਟ ਡੇਢ ਕਰੋੜ ਰੁਪਯਾ ਲੜਾਈ ਦਾ ਖ਼ਰਚ ਤੇ ਅੰਗ੍ਰੇਜ਼ੀ ਫੌਜ ਦੇ ਅਫਸਰਾਂ ਦੇ ਖ਼ੂਨ ਦੇ 
ਬਦਲੇ ਲਾਹੌਰ ਦਰਬਾਰ ਤੋਂ ਹਰਜਾਨੇ ਵਜੋਂ ਲਏ ਜਾਣਗੇ। ਇਸ ਤਰ੍ਹਾਂ ਲਾਹੌਰ ਰਾਜ ਦੇ 
ਕਰਮਚਾਰੀਆਂ ਨੂੰ ਸਾਨੂੰ ਤਸੱਲੀ ਦੇ ਕੇ ਇਸੇ ਮਤਲਬ ਦਾ ਇੱਕ ਇਸ਼ਤਿਹਾਰ ਅੰਗ੍ਰੇਜ਼ਾਂ ਨੇ 
ਕੱਢਿਆ ਕਿ ਅੱਜ ਮਹਾਰਾਜਾ ਦਲੀਪ ਸਿੰਘ ਨੇ ਆਪਣੀ ਫੌਜ ਦੀ ਗੁਸਤਾਖੀ ਤੇ ਆਪਣੀ 
ਬੇਬਸੀ ਪ੍ਰਗਟ ਕਰ ਕੇ ਮਾਫ਼ੀ ਮੰਗੀ ਹੈ ਤੇ ਆਪਣੇ ਰਾਜ ਦੇ ਕੀਤੇ ਕੰਮ ਤੇ ਅਫ਼ਸੋਸ ਕੀਤਾ ਹੈ। 
ਸਾਨੂੰ ਉਮੈਦ ਹੈ ਕਿ ਦੋਨਾਂ ਸਰਕਾਰਾਂ ਦੇ ਵਿਚਕਾਰ ਫਿਰ ਅੱਗੇ ਵਾਂਗ ਸੰਬੰਧ ਕਾਇਮ ਹੋ 
ਜਾਵੇਗਾ। ਪੰਜਾਬ ਦੀ ਪੂਜਾ ਨੂੰ ਤਸੱਲੀ ਰੱਖਣੀ ਚਾਹੀਦੀ ਹੈ ਕਿ ਅੰਗਰੇਜ਼ੀ ਫੌਜ ਦੇ ਵਲੋਂ ਕਿਸੇ 
ਨੂੰ ਰਤੀ ਜਿੰਨੀ ਵੀ ਤਕਲੀਫ਼ ਨਹੀਂ ਹੋਵੇਗੀ। ਇਸ ਇਸ਼ਤਿਹਾਰ ਦੇ ਨਿੱਕਲਣ ਨਾਲ ਆਮ 
ਲੋਕਾਂ ਨੂੰ ਆਮ ਕਰ ਕੇ ਤੇ ਲਾਹੌਰ ਤੇ ਅੰਮ੍ਰਿਤਸਰ ਦੀ ਵੱਸੋਂ ਨੂੰ ਖ਼ਾਸ ਕਰ ਕੇ ਜਿਨ੍ਹਾਂ ਨੂੰ ਲੁੱਟਣ 
ਦਾ ਡਰ ਲਗਾ ਹੋਇਆ ਸੀ, ਤਸੱਲੀ ਹੋ ਗਈ। 

ਹੁਣ ਰਾਜਾ ਗੁਲਾਬ ਸਿੰਘ ਦੀ ਨੀਯਤ ਇਸ ਗੱਲੋਂ ਬਦਲੀ ਕਿ ਅੰਗਰੇਜ਼ਾਂ ਨੇ ਤਾਂ ਮੁਲਕ ਤੇ ਰੁਪਯਾ ਲੈ 
ਲਿਆ ਤੇ ਮਹਾਰਾਜ ਦਲੀਪ ਸਿੰਘ ਦੀ ਸਲਤਨਤ ਭੀ ਬਨੀ ਰਹੀ। ਮੈਨੂੰ ਵਿੱਚ ਆਉਣ ਦਾ ਕੀ 
ਮਿਲਿਆ? ਜੇ ਕਦੀ ਲਾਟ ਸਾਹਿਬ ਫੌਜ ਸਮੇਤ ਲਾਹੌਰ ਜਾਵੇ ਅਤੇ ਰਾਣੀ ਸਮੇਤ ਸਾਰੇ 
ਕਰਮਚਾਰੀਆਂ ਨੂੰ ਭੜਕਾਇਆ ਜਾਵੇ ਤਦ ਮੇਰਾ ਮਨੋਰਥ ਪੂਰਾ ਹੋਵੇ, ਅਰਥਾਤ ਆਪਣੇ ਮੁਲਕ 
ਦਾ ਸੁਤੰਤਰ ਰਾਜਾ ਲਾਹੌਰ ਦਰਬਾਰ ਤੋਂ ਅਤ ਬਣ ਸਕਦਾ ਹਾਂ। 

ਇਸ ਸਵਾਰਥ ਨੂੰ ਮੁਖ ਰੱਖ ਕੇ ਗੁਲਾਬ ਸਿੰਘ ਨੇ ਲਾਟ ਸਾਹਿਬ ਨੂੰ ਕਿਹਾ ਕਿ ਦਲੀਪ ਸਿੰਘ ਨੂੰ ਆਪਣੀ 
ਨਿਗਰਾਨੀ ਵਿੱਚ ਲਾਹੌਰ ਅਪੜਾਇਆ ਜਾਏ। ਇਸ ਗੱਲ ਨੂੰ ਗਵਰਨਰ ਨੇ ਮੰਨ ਲਿਆ। ਭਾਵੇਂ 
ਦੀਵਾਨ ਦੀਨਾਨਾਥ ਆਦਿਕ ਮੁਲਾਜ਼ਮਾਂ ਨੇ ਲੁਲਿਆਨੀ ਦੇ ਵਿੱਚ ਹੀ ਸਾਰੇ ਕਾਗ਼ਜ਼ ਲਿਖ ਕੇ 
ਦਸਤਖ਼ਤ ਹੋ ਜਾਣ ਨੂੰ ਜ਼ੋਰ ਦਿੱਤਾ, ਕਿੰਤੂ ਗੁਲਾਬ ਸਿੰਘ ਦੇ ਕਹਿਣ ਤੇ ਗਵਰਨਰ ਨੇ ਕਿਹਾ 
ਕਿ ਸਾਰੇ ਕਾਗ਼ਜ਼ ਲਾਹੌਰ ਅੱਪੜ ਕੇ ਹੀ ਪੂਰੇ ਹੋਣਗੇ। ਇਸ ਵਾਸਤੇ ਲਾਹੌਰ ਦੀ ਤਰਫ ਕੂਚ 
ਕਰ ਦਿੱਤਾ। ੨੧ ਫਰਵਰੀ ਨੂੰ ਲਾਟ ਸਾਹਿਬ ਨੇ ਲਾਹੌਰ ਅੱਪੜ ਕੇ ਦਲੀਪ ਸਿੰਘ ਨੂੰ ਤਾਂ 
ਮਹਲਾਂ ਵਿੱਚ ਭੇਜ ਦਿੱਤਾ ਤੇ ਸਾਰੇ ਦਰਵਾਜ਼ਿਆਂ ਤੋਂ ਸਿੱਖਾਂ ਦੇ ਪਹਿਰੇ ਉਠਾ ਕੇ ਅੰਗ੍ੇਜ਼ਾਂ ਦੇ 
ਬਿਠਾ ਦਿਤੇ। ਇਸ ਗਲ ਤੋਂ ਸਾਰੇ ਦਰਾਬਰੀ ਤੇ ਰਾਣੀ ਸਾਹਿਬ ਨੂੰ ਬੜਾ ਦੁਖ ਹੋਇਆ। ਇਹ 
ਸਾਰੀਆਂ ਗੱਲਾਂ ਗੁਲਾਬ ਸਿੰਘ ਨੇ ਰਾਣੀ ਨੂੰ ਦੱਸ ਕੇ ਲਾਟ ਸਾਹਿਬ ਨੂੰ ਚਿੱਠੀ ਲਿਖਵਾਈ ਕਿ 
ਰਾਜਾ ਗੁਲਾਬ ਸਿੰਘ ਸਾਡਾ ਜਾਗੀਰਦਾਰ ਹੈ। ਸੁਤੰਤਰ ਮੁਖਤਾਰ ਵਜ਼ੀਰ ਨਹੀਂ। ਵਜ਼ੀਰ 
ਮੁਖਤਾਰ ਲਾਲ ਸਿੰਘ ਨੂੰ ਸਮਝਣਾ ਚਾਹੀਦਾ ਹੈ, ਇਸੇ ਦੀ ਗਲ ਤੇ ਇਤਬਾਰ ਹੋਵੇ। ਰਾਜਾ 
ਲਾਲ ਸਿੰਘ ਨੂੰ ਇਹ ਵੀ ਸ਼ੱਕ ਸੀ ਕਿ ਜੋ ਕੁਝ ਮੈਂ ਕਹਾਂਗਾ, ਅੰਗ੍ਰੇਜ਼ ਮੰਨ ਲੈਣਗੇ, ਕਿਉਂਕਿ 
ਪਿਛਲੀਆਂ ਲੜਾਈਆਂ ਵਿੱਚ ਮੇਰੇ ਖਤ ਅੰਗੂਜ਼ਾਂ ਪਾਸ ਅੱਪੜਦੇ ਰਹੇ ਹਨ ਤੇ ਮੇਰੇ ਤੇ ਤੇਜ 
ਸਿੰਘ ਦੇ ਸਹਾਰੇ ਉਹਨਾਂ ਨੂੰ ਜਿੱਤ ਪ੍ਰਾਪਤ ਹੋਈ ਹੈ। ਇਸ ਤੋਂ ਰਾਜਾ ਗੁਲਾਬ ਸਿੰਘ ਲਾਹੌਰ 
ਦਰਬਾਰ ਦਾ ਹੋਰ ਵੀ ਦੁਸ਼ਮਣ ਬਣ ਗਿਆ। ਸਾਰੇ ਅੰਗ੍ਰੇਜ਼ ਮੈਨੂੰ ਆਪਣਾ ਖੈਰਖਾਹ ਮੰਨਦੇ ਹਨ। 
ਕਿੰਤੂ ਜਦ ੨੨ ਫਰਵਰੀ ਨੂੰ ਕਿਲ੍ਹੇ ਵਿੱਚੋਂ ਵੀ ਸਿੱਖ ਫੌਜ ਨੂੰ ਉਠਾ ਕੇ ਆਪਣੇ ਪੈਹਰੇ ਲਾਏ 
ਗਏ, ਤਦ ਬਹੁਤ ਹੀ ਘਬਰਾਹਟ ਹੋਈ, ਫਿਰ ਤਾਂ ਪਰਗਟ ਤੌਰ ਤੇ ਖ਼ਰਾਬ ਚਾਲਾਂ ਦਾ ਬੋਝ 
ਗੁਲਾਬ ਸਿੰਘ ਤੇ ਰਖਯਾ ਗਿਆ। ਜਦ ਲਾਟ ਸਾਹਿਬ ਨੇ ਦਰਬਾਰ ਲਾਹੌਰ ਨੂੰ ਬਹੁਤ ਸਾਰੀ 
ਘਬਰਾਹਟ ਵਿੱਚ ਵੇਖਿਆ ਤਦ ਇਸ ਖ਼ਿਆਲ ਤੋਂ ਕਿ ਸ਼ਾਇਦ ਵਿਗੜ ਨਾ ਜਾਣ, ਇਹ 
ਮੁਲਕ ਸਾਰਾ ਸਿੱਖਾਂ ਦਾ ਹੈ ਤੇ ਇਹ ਲੋਕ ਚਿੜ੍ਹੇ ਹੋਏ ਹਨ, ਅਤੇ ਤੰਗ ਹੋ ਕੇ ਗਲ ਪੈ ਜਾਣ। 
ਇਹ ਸੋਚ ਕੇ ੨੬ ਫਰਵਰੀ ਨੂੰ ਲਾਟ ਸਾਹਿਬ ਨੇ ਇੱਕ ਭਾਰੀ ਦਰਬਾਰ ਕੀਤਾ, ਜਿਸ ਵਿੱਚ 
ਮਹਾਰਾਜਾ ਦਲੀਪ ਸਿੰਘ ਫਿਰ ਆਪਣੇ ਵਲੋਂ ਗੱਦੀ ਤੇ ਬਿਠਾ ਕੇ ਇੱਕ ਇਸ਼ਤਿਹਾਰ ਦੇ ਵਿੱਚ 

ਕੁਲ ਹਾਲਾਤ ਜਿਨ੍ਹਾਂ ਵਿੱਚ ਚਾਰ ਲੜਾਈਆਂ ਦਾ ਹਾਲ ਦੇ ਕੇ ੨੨੦ ਤੋਪਾਂ ਖੋਹਣ ਦਾ ਵਰਨਣ 
ਕੀਤਾ, ਤੇ ਕਿਹਾ ਕਿ ਮਹਾਰਾਜਾ ਰਣਜੀਤ ਸਿੰਘ ਦੀ ਮਿਤ੍ਰਤਾ ਤੇ ਮਹਾਰਾਜਾ ਦਲੀਪ ਸਿੰਘ ਤੇ 
ਤਰਸ ਕਰ ਕੇ ਫਿਰ ਇਸ ਨੂੰ ਲਾਹੌਰ ਦੀ ਗੱਦੀ ਤੇ ਬਿਠਾ ਦਿੱਤਾ ਗਿਆ ਹੈ। ਇਸ 
ਇਸ਼ਤਿਹਾਰ ਨੂੰ ਕਈ ਲੋਕ ਇਹ ਸਮਝ ਕੇ ਕਿ ਸਿੱਖਾਂ ਦੀ ਸਲਤਨਤ ਸਰਕਾਰ ਅੰਗਰੇਜ਼ੀ 
ਜਿਓਂ ਦੀ ਤਿਓਂ ਕਾਇਮ ਰੱਖਦੀ ਹੈ, ਧੰਨਵਾਦ ਕਰਨ ਲਗੇ ਤੇ ਕਈਆਂ ਨੇ ਮਹਾਰਾਜਾ ਨੂੰ ਨਵੇਂ 
ਸਿਰੇ ਗੱਦੀ ਤੇ ਬਠਾਣ ਨੂੰ ਅੰਗਰੇਜ਼ਾਂ ਵਲੋਂ ਦਾਤ ਸਮਝ ਖਾਲਸਾ ਸਲਤਨਤ ਕੁਝ ਦਿਨਾਂ ਦੀ 
ਗੱਲ ਹੀ ਸਮਝੀ। 

ਹੁਣ ਲਾਟ ਸਾਹਿਬ ਨੇ ਇਰਾਦਾ ਕਰ ਕੇ ਕਿ ਸਿੱਖਾਂ ਨੂੰ ਇਨ੍ਹਾਂ ਦੇ ਕੀਤੇ ਦਾ ਦੰਡ ਹੀ ਨਹੀਂ ਮਿਲਣਾ 
ਚਾਹੀਦਾ, ਬਲਕਿ ਅਗੋਂ ਲਈ ਇਨ੍ਹਾਂ ਦੀ ਤਾਕਤ ਵੀ ਤੋੜ ਦੇਣੀ ਚਾਹੀਦੀ ਹੈ ਤਾਂ ਜੋ ਫਿਰ 
ਅਜਿਹਾ ਨਾ ਕਰਨ। ਇਹਨਾਂ ਸੋਚਿਆ ਕਿ ਲਾਹੌਰ ਦੇ ਦਰਬਾਰ ਵਿੱਚ ਸਭ ਤੋ ਵਧ ਕੇ 
ਚਾਲਾਕ, ਚਲਤਾ ਪੁਰਜ਼ਾ, ਦਾਨਾ ਤੇ ਦੌਲਤਮੰਦ ਰਾਜਾ ਗੁਲਾਬ ਸਿੰਘ ਹੈ। ਜੇ ਇਹ ਆਪਣੇ ਹੱਥ 
ਵਿੱਚ ਕਰ ਲਿਆ ਜਾਏ, ਤਦ ਸੁਖ, ਨਹੀਂ ਤਾਂ ਇਸ ਨੇ ਜਿਹਾ ਕਿ ਕਾਹਨੇ ਕਾਛੇ ਸਾਡੇ ਵਕੀਲ 
ਨੂੰ ਕਿਹਾ ਸੀ, ਕਿ ੮੦ ਹਜ਼ਾਰ ਸਵਾਰ ਕੀ ਗੱਲ ਹੈ? ਇੱਕ ਲਖ ਫੌਜ ਇਕੱਠੀ ਕਰ ਕੇ ਸਾਡੇ 
ਮੁਸ਼ਕਲਾਂ ਨਾਲ ਲਏ ਹੋਏ ਇਲਾਕੇ ਦੀ ਸੂਰਤ ਬਦਲ ਦੇਵੇਗਾ। ਤਾਂ ਤੇ ਇਸ ਨੂੰ ਜੇ ਜੰਮੂ 
ਕਸ਼ਮੀਰ ਦਾ ਆਜ਼ਾਦ ਰਾਜਾ ਬਣਾ ਦਿੱਤਾ ਜਾਏ ਤਦ ਇਹ ਸਦਾ ਲਈ ਧੰਨਵਾਦੀ ਰਹੇਗਾ ਤੇ 
ਲਾਹੌਰ ਦਰਬਾਰ ਨਾਲੋਂ ਇਸ ਦਾ ਸੰਬੰਧ ਟੁੱਟ ਜਾਏਗਾ। 

ਲਾਟ ਸਾਹਿਬ ਨੇ ਗੁਲਾਬ ਸਿੰਘ ਨੂੰ ਇਸ ਗੱਲ ਦਾ ਭਰੋਸਾ ਦੇ ਕੇ ਕਿ ਤੈਨੂੰ ਸੁਤੰਤ੍ਰ ਰਾਜ ਦੇ ਦਿੱਤਾ 
ਜਾਏਗਾ, ਆਪਣਾ ਸ਼ੁਭਚਿੰਤਕ ਬਣਾ ਲਿਆ। ਇਸ ਕਰ ਕੇ ਗੁਲਾਬ ਸਿੰਘ ਨੇ ਹੁਣ ਕਸ਼ਮੀਰ ਤੇ 
ਹਜ਼ਾਰੇ ਦਾ ਇਲਾਕਾ ਲੈਣ ਦੀ ਤਜਵੀਜ਼ਾਂ ਠਹਿਰਾ ਕੇ ਮਹਾਰਾਜਾ ਦਲੀਪ ਸਿੰਘ ਨਾਲ ਇੱਕ ਨਵੇਂ 
ਪੁਣ ਪੱਤਰ ਤੇ ਦਸਤਖ਼ਤ ਕੀਤੇ ਜਿਸ ਦੀਆਂ ਸ਼ਰਤਾਂ ਇਹ ਸਨ: 

(੧) ਰਾਜਾ ਦਲੀਪ ਸਿੰਘ ਤੇ ਉਸ ਦੇ ਜਾਨਸ਼ੀਨਾਂ ਤੇ ਸਰਕਾਰ ਅੰਗਰੇਜ਼ੀ ਦੇ ਵਿੱਚਕਾਰ ਦੀ ਮਿੱਤਰਤਾ ਦਾ 
ਸੰਬੰਧ ਹਮੇਸ਼ਾਂ ਵਾਸਤੇ ਰਹੇਗਾ। 

(੨) _ ਮਹਾਰਾਜਾ ਲਾਹੌਰ ਮੰਨਦੇ ਹਨ ਕਿ ਦਰਜਾਏ ਸਤਲੁਜ ਤੇ ਬਿਆਸਾ ਦਾ ਵਿਚਕਾਰਲਾ ਇਲਾਕਾ 
ਅਸਾਂ ਛੱਡਿਆ। 

(੩) ਇਸ ਇਲਾਕੇ ਦੀ ਵੱਸੋਂ ਨਾਲ ਸਾਡਾ ਕੋਈ ਮਤਲਬ ਨਹੀਂ ਰਿਹਾ ਅਤੇ ਸਾਰੇ ਹੱਕ ਹਕੂਕ ਸਰਕਾਰ 
ਕੰਪਨੀ ਬਹਾਦਰ ਨੂੰ ਦੇ ਦਿੱਤੇ ਹਨ। 

(੪) ਉਪ੍ਰੋਕਤ ਇਲਾਕੇ ਤੋਂ ਛੁੱਟ ਡੇਢ ਕ੍ਰੋੜ ਰੁਪਯਾ ਸਰਕਾਰ ਨੇ ਲਾਹੌਰ ਦਰਬਾਰ ਤੋ ਮੰਗਿਆ ਹੈ, ਜੋ 
ਖ਼ਜ਼ਾਨੇ ਵਿੱਚ ਨਾ ਹੋਣ ਦੇ ਕਾਰਣ ਕਸ਼ਮੀਰ ਤੇ ਹਜ਼ਾਰੇ ਦਾ ਇਲਾਕਾ ਸਾਰੇ ਕਿਲ੍ਹਿਆਂ ਸਮੇਤ 
ਇੱਕ ਕਰੋੜ ਰਕਮ ਦੇ ਬਦਲੇ ਸਰਕਾਰ ਕੰਪਨੀ ਬਹਾਦਰ ਦੇ ਪਾਸ ਰਹੇਗਾ। 

(੫) ਬਾਕੀ ੫੦ ਲਖ ਸੁਲਾਹ ਦੇ ਕਾਗ਼ਜ਼ ਤੇ ਦਸਤਖ਼ਤ ਹੋਣ ਵੇਲੇ ਦੇ ਦਿੱਤਾ ਜਾਵੇਗਾ। 

(੬) ਸਾਡੀ ਸਰਕਸ਼ ਫੌਜ ਨੂੰ ਪਿੱਛਲਾ ਹਿਸਾਬ ਚੁਕਾ ਕੇ ਅੱਡ ਕਰ ਦਿੱਤਾ ਜਾਵੇਗਾ ਤੇ ਅੱਗੋਂ ਨੂੰ ਫੌਜ ਦੀ 
ਤਨਖਾਹ ਓਹੋ ਹੀ ਹੋਵੇਗੀ ਜੋ ਮਹਾਰਾਜਾ ਰਣਜੀਤ ਸਿੰਘ ਦੇ ਵੇਲੇ ਸੀ। 

(੭) ੨੫ ਪਲਟਣਾਂ ਤੇ ੧੨ ਹਜ਼ਾਰ ਸਵਾਰ ਜੋ ਸਿੱਖ ਹੀ ਹੋਣਗੇ, ਇਨ੍ਹਾਂ ਤੋਂ ਛੁੱਟ ਹੋਰ ਫੌਜ ਮਹਾਰਾਜਾ 
ਦਲੀਪ ਸਿੰਘ ਨਾ ਰੱਖ ਸਕੇਗਾ। 

(੮) ਸਿੱਖਾਂ ਦਾ ਸਾਰਾ ਤੋਪਖਾਨਾ ਜੋ ਜੰਗ ਵਿੱਚ ਗਿਆ ਸੀ, ਸਰਕਾਰ ਦੇ ਹਵਾਲੇ ਕੀਤਾ ਜਾਵੇਗਾ। 

(੯) ਦਰਯਾਏ ਸਤਲੁਜ ਤੇ ਬਿਆਸਾ ਦਰਯਾਏ ਅੰਡਸ ਸਮੇਤ ਮੁਕਾਮ ਪਠਾਨਕੋਟ ਤੱਕ ਮਸੂਲ ਪੁਲ, ਤੇ 
ਕਿਸ਼ਤੀਆਂ ਦੇ ਸਰਕਾਰ ਅੰਗ੍ਰੇਜ਼ੀ ਦੇ ਸਪੁਰਦ ਹੋਵੇਗਾ। ਵਪਾਰ ਦਾ ਅਸਬਾਬ ਤੇ ਸਪਾਹੀਆਂ ਦੇ 
ਆਉਣ ਜਾਣ ਦੀ ਸਰਕਾਰ ਨੂੰ ਮਨਾਹੀ ਨਾ ਹੋਵੇਗੀ। 

(੧੦) ਜੇ ਕਿਸੇ ਮੌਕੇ ਤੇ ਅੰਗ੍ਰੇਜ਼ੀ ਸਪਾਹ ਨੂੰ ਲਾਹੌਰ ਦਰਬਾਰ ਦੇ ਇਲਾਕੇ ਵਿੱਚੋਂ ਲੰਘਣਾ ਪੈ ਜਾਏ ਤਦ 
ਪਤਾ ਦੇਣ ਤੇ ਲਾਹੌਰ ਦਰਬਾਰ ਦੇ ਕਰਮਚਾਰੀਆਂ ਨੂੰ ਰਸਦਾਂ ਤੇ ਭਾਰ ਬਰਦਾਰੀ ਆਦਿਕ ਦਾ 
ਪ੍ਬੰਧ ਕਰਨਾ ਪਵੇਗਾ, ਜਿਸ ਦਾ ਕੁਲ ਖ਼ਰਚ ਪੁਜਾ ਦਾ ਨੁਕਸਾਨ ਪੈਸਾ ਪੈਸਾ ਕਰ ਕੇ ਸਰਕਾਰ 
ਦੇਵੇਗੀ। 

(੧੧) ਮਹਾਰਾਜਾ ਸਾਹਿਬ ਇੰਗਲਸਤਾਨ ਜਾਂ ਅਮੁੀਕਾ ਦਾ ਕੋਈ ਨੌਕਰ ਸਰਕਾਰ ਅੰਗ੍ਰੇਜ਼ੀ ਦੀ ਮਰਜ਼ੀ 
ਤੋਂ ਬਿਨਾਂ ਨੌਕਰ ਨਹੀਂ ਰੱਖ ਸਕਣਗੇ। 

(੧੨) ਮਹਾਰਾਜਾ ਗੁਲਾਬ ਸਿੰਘ ਨੇ ਮਹਾਰਾਜਾ ਦਲੀਪ ਸਿੰਘ ਤੇ ਸਰਕਾਰ ਅੰਗ੍ਰੇਜ਼ੀ ਵਿੱਚ ਸੁਲਾਹ ਕਰਾਣ 
ਦੀ ਜੋ ਕੋਸ਼ਸ਼ ਕੀਤੀ ਹੈ, ਇਸ ਦੇ ਬਦਲੇ ਉਹਨਾਂ ਨੂੰ ਸੁਤੰਤਰ ਰਾਜਾ ਮਹਾਰਾਜਾ ਦਲੀਪ ਸਿੰਘ 
ਨੂੰ ਕਹਿ ਕੇ ਖ਼ਾਸ ਸ਼ਰਤਾਂ ਦਾ ਇਕਰਾਰ ਕੀਤਾ ਹੈ। 

(੧੩) ਜੇ ਕਦੀ ਮਹਾਰਾਜਾ ਗੁਲਾਬ ਸਿੰਘ ਤੇ ਲਾਹੌਰ ਦਰਬਾਰ ਵਿੱਚ ਕੋਈ ਝਗੜਾ ਹੋਵੇਗਾ ਤਦ ਅੰਗ੍ਰੇਜ਼ 
ਉਹਦਾ ਫ਼ੈਸਲਾ ਕਰਨਗੇ ਜੋ ਦੋਹਾਂ ਰਾਜਿਆਂ ਨੂੰ ਮਨਜ਼ੂਰ ਹੋਵੇਗਾ। 

(੧੪) ਲਾਹੌਰ ਦਰਬਾਰ ਦੀ ਹਦ ਸਰਕਾਰ ਅੰਗ੍ਰੇਜ਼ੀ ਦੀ ਮਨਜ਼ੂਰੀ ਤੋਂ ਬਿਨਾਂ ਨਹੀਂ ਬਦਲ ਸਕੇਗੀ। 

(੧੫) ਸਰਕਾਰ ਅੰਗ੍ਰੇਜ਼ੀ ਲਾਹੌਰ ਦਰਬਾਰ ਦੇ ਪ੍ਰਬੰਧ ਵਿੱਚ ਕਿਸੇ ਤਰ੍ਹਾਂ ਦਾ ਦਖ਼ਲ ਨਹੀਂ ਦੇਵੇਗੀ। 

(੧੬) ਦੋਨਾਂ ਸਰਕਾਰਾਂ ਦੀ ਪਰਜਾ ਇੱਕੋ ਜਹੀ ਸਮਝੀ ਜਾਵੇਗੀ, ਇੱਕ ਦੂਜੇ ਦਾ ਅਪ੍ਰਾਧੀ ਨਹੀਂ ਦੇਵੇਗਾ। 

ਇਹ ਪੁਣ ਪੱਤਰ ੯ ਮਾਰਚ ੧੮੪੬ ਈਸਵੀ ਨੂੰ ਲਾਹੌਰ ਲਿਖਿਆ ਗਿਆ ਤੇ ਇਸ ਤੇ ਦੋਹਾਂ ਧਿਰਾਂ ਦੇ 
ਦਸਤਖ਼ਤ ਹੋ ਗਏ। ਦਸਤਖ਼ਤ ਮਹਾਰਾਜਾ ਦਲੀਪ ਸਿੰਘ ਤੇ ਓਹਨਾਂ ਦੀ ਮੋਹਰ, ਦਸਤਖ਼ਤ 
ਫ਼ਕੀਰ ਨੂਰਓਦੀਨ ਤੇ ਇਨ੍ਹਾਂ ਦੀਆਂ ਮੋਹਰਾਂ ਸਰਕਾਰ ਕੰਪਨੀ ਵਲੋਂ ਜਨਰਲ ਹਾਰਡਿੰਗ ਦੇ 
ਦਸਤਖ਼ਤ ਤੇ ਮੋਹਰ ਐੱਫ. ਕਰੀ ਸਾਹਿਬ ਚੀਫ ਸੈਕ੍ਰੇਟਰੀ ਗਵਰਨਮੈਂਟ ਹਿੰਦ ਤੇ ਬੇਰੂਟ ਮੇਜਰ 
ਹੈਨਰੀ ਮਿੰਟਗੁਮਰੀ ਸਾਹਿਬ ਤੇ ਮੇਜਰ ਲਾਰੰਸ ਸਾਹਿਬ ਏਜੰਟ ਲਾਹੌਰ' ਦੇ ਦਸਤਖ਼ਤ ਸੀ। 

੧੧ ਤਰੀਕ ਨੂੰ ਲਾਹੌਰ ਦੇ ਸਰਦਾਰਾਂ ਨੇ ਮੇਜਰ ਲਾਰੰਸ ਪਾਸ ਤੰਬੂ ਵਿੱਚ ਹਾਜ਼ਰ ਹੋ ਕੇ ਮਹਾਰਾਜ ਵਲੋਂ 
ਦਰਖ਼ਾਸਤ ਪੇਸ਼ ਕੀਤੀ ਕਿ ਜਦ ਤਕ ਨਵੀਂ ਫੌਜ ਦਾ ਪੁਬੰਧ ਨਾ ਹੋਵੇ ਤਦ ਤਕ ਕੁਛ ਅੰਗ੍ਰੇਜ਼ੀ 
ਤੋਪਖਾਨੇ ਸਮੇਤ ਮਹਾਰਾਜਾ ਦੀ ਜਾਨ ਤੇ ਮਾਲ ਦੀ ਰਖਯਾ ਵਾਸਤੇ ਇੱਕ ਸਾਲ ਦੇ ਲਈ ਲਾਹੌਰ 
ਵਿੱਚ ਠਹਿਰੇ, ਕਿਉਂਕਿ ਅਜੇ ਤਕ ਸਾਨੂੰ ਖਾਲਸਾ ਫੌਜ ਤੇ ਤੱਸਲੀ ਨਹੀਂ। ਗਵਰਨਰ ਜਨਰਲ 
ਨੇ ਇਸ ਦਰਖ਼ਾਸਤ ਨੂੰ ਹੇਠ ਲਿਖੀਆਂ ਸ਼ਰਤਾਂ ਤੇ ਮਨਜ਼ੂਰ ਕੀਤਾ: 

੧. ਜੇਹੜੀ ਫੌਜ ਮਹਾਰਾਜੇ ਦੀ ਮੰਗ ਤੇ ਲਾਹੌਰ ਠਹਿਰੇਗੀ ਓਹ ੧੮੪੬ ਦੇ ਮੁੱਕਣ ਤੇ ਇੱਥੋਂ ਵਾਪਸ 
ਬੁਲਾ ਲਈ ਜਾਵੇਗੀ। 

੨. ਜਿੰਨੀ ਅੰਗਰੇਜ਼ੀ ਫੌਜ ਲਾਹੌਰ ਰਹੇਗੀ, ਉਸ ਦੀ ਤਨਖਾਹ ਤੇ ਕੁਲ ਖ਼ਰਜ ਆਦਿਕ ਲਾਹੌਰ ਦਰਬਾਰ 
ਦੇ ਜ਼ੁਮੇਂ ਹੋਵੇਗਾ। 

੩. ਜੇਹੜੀ ਜੇਹੜੀ ਨਵੀਂ ਫੌਜ ਖੜੀ ਕੀਤੀ ਜਾਵੇਗੀ ਤੇ ਜਿੱਥੇ ਜਿੱਥੇ ਉਹ ਠਹਿਰੇਗੀ, ਓਹਦਾ ਪਤਾ 
ਸਰਕਾਰ ਅੰਗ੍ਰੇਜ਼ੀ ਨੂੰ ਦੇਣਾ ਪਏਗਾ। 

੪. ਜੇ ਕਦੀ ਇਨ੍ਹਾਂ ਸ਼ਰਤਾਂ ਦੇ ਮੰਨਣ ਵਿੱਚ ਕੁਝ ਫਸਾਦ ਹੋਇਆ, ਤਦ ਉਨ੍ਹਾਂ ਸ਼ਰਤਾਂ ਦੇ ਬਦਲਣ ਦਾ 
ਸਰਕਾਰ ਅੰਗਰੇਜ਼ੀ ਨੂੰ ਅਖਤਯਾਰ ਹੋਵੇਗਾ। 

੫. ਜੇਹੜੀਆਂ ਜਾਗੀਰਾਂ ਦਰਬਾਰ ਲਾਹੌਰ ਤੇ ਓਹਦੇ ਸੰਬੰਧੀਆਂ ਦੀਆਂ ਸਰਕਾਰ ਅੰਗਰੇਜ਼ੀ ਦੇ ਇਲਾਕੇ 
ਵਿੱਚ ਆ ਗਈਆਂ ਹਨ, ਓਹ ਓਹਨਾਂ ਦੀ ਆਯੂ ਭਰ ਵਾਸਤੇ ਹੋਣਗੀਆਂ। 


ਇਸ ਇਕਰਾਰਨਾਮੇ ਤੇ ਦਸਤਖ਼ਤ ਹੋਣ ਸਮੇ ੫੦ ਲੱਖ ਰੁਪਯਾ ਖ਼ਜ਼ਾਨੇ ਵਿੱਚੋਂ ਨਾ ਨਿੱਕਲਣ ਤੇ ੧੩ ਲੱਖ ਸੂਬਾ ਮੁਲਤਾਨ ਤੋਂ, ੮ ਲੱਖ 
ਕਸ਼ਮੀਰ ਤੋਂ ੨੨ ਲੱਖ ਵੱਡੇ ਵੱਡੇ ਸਰਦਾਰਾਂ ਤੋਂ ਲੈ ਕੇ ਤੇ ਬਾਕੀ ੭ ਲੱਖ ਦੇ ਜਵਾਹਰ ਮੋਤੀ ਮੰਦਰ ਵਿੱਚੋਂ ਕੱਢ ਕੇ ਵੇਚੇ। ੫੦ ਲੱਖ 
ਸਰਕਾਰ ਨੂੰ ਦਿੱਤਾ ਗਿਆ ਤੇ ਇੱਕ ਕ੍ਰੋੜ ਦੇ ਬਦਲੇ ਕਸ਼ਮੀਰ ਦਾ ਇਲਾਕਾ ਸਰਕਾਰ ਨੂੰ ਦਿੱਤਾ ਜੋ ਓਹਨਾਂ ਇੰਨੇ ਤੋਂ ਹੀ ਗੁਲਾਬ ਸਿੰਘ 
ਨੂੰ ਦੇ ਦਿੱਤਾ। 

੬. ਸਰਕਾਰ ਅੰਗਰੇਜ਼ੀ ਦੀ ਰਾਹੀਂ ਓਹਨਾਂ ਨੂੰ ਮਾਮਲਾ ਉਗਰਾਹ ਕੇ ਦੇ ਦਿੱਤਾ ਜਾਵੇਗਾ। 

੭. ਸਰਕਾਰ ਲਾਹੌਰ ਨੂੰ ਅਖਤਯਾਰ ਹੈ ਕਿ ਤੋਪਾਂ ਤੋਂ ਬਿਨਾਂ ਜੋ ਸਾਮਾਨ ਓਹਨਾਂ ਕਿਲਿਆਂ ਵਿੱਚ ਹੈ, ਜੋ 
ਅੰਗਰੇਜ਼ਾਂ ਨੂੰ ਦਿੱਤੇ ਗਏ ਹਨ, ਭਾਵੇਂ ਰਖੇ ਤੇ ਭਾਵੇਂ ਵੇਚ ਦੇਵੇ। 

੮. ਦੋ ਅਹਿਲਕਾਰ ਦੋਨਾਂ ਸਰਕਾਰਾਂ ਵਲੋਂ ਨੀਯਤ ਹੋਏ ਜੋ ਹਦਬੰਦੀ ਕਰ ਦੇਣ। 

ਇਹ ਇਕਰਾਰਨਾਮਾ ੧੧ ਮਾਰਚ ਨੂੰ ਤਯਾਰ ਹੋ ਕੇ ਲਾਹੌਰ ਦਰਬਾਰ ਦਾ ਇੰਤਜ਼ਾਮ ਰੱਖਣ ਲਈ ਹੇਠ 
ਲਿਖੇ ਸਰਦਾਰਾਂ ਦੀ ਕੌਂਸਲ ਬਣਾਈ ਗਈ: 
ਤਿੰਨਾਂ ਸਜਨਾਂ ਨੂੰ ਵੀ ਰਾਜਾ ਦਾ ਖ਼ਿਤਾਬ ਤੇ ਜਾਗੀਰਾਂ ਦਿੱਤੀਆਂ ਗਈਆਂ ਤੇ ਰਾਣੀ ਜਿੰਦ ਕੌਰ 
ਮਹਾਰਾਜਾ ਦਲੀਪ ਸਿੰਘ ਦੇ ਬਾਲਗ ਹੋਣ ਤਕ ਓਹਨਾਂ ਦੀ ਸਰਪੁਸਤ ਬਣਾਈ ਗਈ। 

ਮਹਾਰਾਜਾ ਦਲੀਪ ਸਿੰਘ ਤੇ ਰਾਣੀ ਜਿੰਦ ਕੌਰ ਦਾ ਇੱਕ ਇੱਕ ਲਖ ਰੁਪਯਾ ਜ਼ਾਤੀ ਖ਼ਰਚਾਂ ਵਾਸਤੇ 
ਨੀਯਤ ਕੀਤਾ ਗਿਆ। 

੧੨ ਮਾਰਚ ਨੂੰ ਲਾਹੌਰ ਵਿੱਚ ਲਾਟ ਸਾਹਿਬ ਨੇ ਆਮ ਦਰਬਾਰ ਕੀਤਾ, ਇਸ ਵਿੱਚ ਸਾਰੇ ਪੰਜਾਬ ਦੇ 
ਰਈਸ ਤੇ ੩੩੨ ਅੰਗ੍ਰੇਜ਼ ਅਫਸਰ ਬੈਠੇ ਹੋਏ ਸਨ। ਸਾਰੇ ਰਈਸਾਂ ਨੇ ਦੋਨਾਂ ਸਰਦਾਰਾਂ ਦੇ ਅੱਗੇ 
ਨਿਯਮ ਪੂਰਬਕ ਨਜ਼ਰਾਨੇ ਪੇਸ਼ ਕੀਤੇ। ਫਿਰ ਗਵਰਨਰ ਨੇ ਇੱਕ ਤਕਰੀਰ ਕੀਤੀ, ਜਿਸ ਵਿੱਚ 
ਦਸਿਆ ਕਿ ਅਸੀਂ ਉਮੈਦ ਕਰਦੇ ਹਾਂ ਕਿ ਨਵੀਂ ਦੋਸਤੀ ਜੋ ਸਰਕਾਰ ਅੰਗਰੇਜ਼ੀ ਤੇ ਲਾਹੌਰ 
ਦਰਬਾਰ ਦੇ ਵਿਚਕਾਰ ਹੋਈ ਹੈ; ਓਹਨੂੰ ਓਸੇ ਤਰ੍ਹਾਂ ਕਾਇਮ ਰਖਯਾ ਜਾਵੇਗਾ, ਜਿਕਣ 
ਮਹਾਰਾਜਾ ਰਣਜੀਤ ਸਿੰਘ ਨੇ ਕਾਇਮ ਰਖਯਾ ਸੀ। ਇੱਥੇ ਜੋ ਅੰਗਰੇਜ਼ੀ ਫੌਜ ਰੱਖੀ ਗਈ ਹੈ, 
ਓਹ ਲਾਹੌਰ ਦਰਬਾਰ ਦੀ ਦਰਖ਼ਾਸਤ ਤੇ ਬੜੀ ਮੁਸ਼ਕਲ ਨਾਲ ਰੱਖੀ ਗਈ ਹੈ। ਉਮੈਦ ਹੈ ਕਿ 
ਲਾਹੌਰ ਦਰਬਾਰ ਦੇ ਕਰਮਚਾਰੀ ਆਪਣੇ ਮੁਲਕ ਦੇ ਪ੍ਰਬੰਧ ਨੂੰ ਬੜੀ ਸਿਆਣਪ ਦੇ ਨਾਲ 
ਕਰਨਗੇ। ਜੇ ਕਦੀ ਇਨ੍ਹਾਂ ਗੱਲਾਂ ਦੇ ਕਰਨ ਵਿੱਚ ਲਾਹੌਰ ਦਰਬਾਰ ਵਲੋ' ਕੋਈ ਬੇਪਰਵਾਹੀ ਹੋਈ 
ਤਦ ਮੁਲਕ ਨੂੰ ਬਚਾਣ ਵਾਸਤੇ ਸਰਕਾਰ ਅੰਗ੍ਰੇਜ਼ੀ ਦੀ ਕੋਈ ਮਦਦ ਕੰਮ ਨਾ ਦੇ ਸਕੇਗੀ। 

ਗਵਰਨਰ ਜਨਰਲ ਦੀ ਇਸ ਰਾਜਸੀ ਚਾਲ ਨੂੰ ਜੋ ਓਹਨਾਂ ਲਾਹੌਰ ਦਰਬਾਰ ਨੂੰ ਆਪਣੀ ਸਲਤਨਤ ਵਿੱਚ 
ਨਾ ਮਿਲਾਇਆ, ਲੋਕੀ ਦੂਰ ਦਰਸ਼ਤਾ ਸਮਝਦੇ ਸਨ, ਕਿਉਂਕਿ ਉਸ ਵੇਲੇ ਸਿੱਖ ਅਜੇ ਭੜਕੇ 
ਹੋਏ ਸਨ। ੨੦ ਹਜ਼ਾਰ ਫੌਜ ਅੰਮੁਤਸਰ ਦੇ ਲਾਗੇ ਤਯਾਰ ਸੀ, ੧੬ ਹਜ਼ਾਰ ਲੜਾਈ ਤੋਂ ਬਚੀ 
ਫੌਜ ਕਸੂਰ ਦੇ ਲਾਗੇ ਡੇਰੇ ਲਾਈ ਬੈਠੀ ਸੀ। ਜੇ ਕਦੀ ਲਾਹੌਰ ਦਾ ਰਾਜ ਅੰਗਰੇਜ਼ੀ ਸਲਤਨਤ 
ਵਿੱਚ ਮਿਲਾ ਦਿੱਤਾ ਜਾਂਦਾ ਤਦ ਇਹ ੧੬ ਹਜ਼ਾਰ ਫੌਜ ੨੦ ਹਜ਼ਾਰ ਨਾਲ ਆ ਕੇ ਮਿਲ ਜਾਂਦੀ, 
ਹੋਰ ਸਾਰੀ ਫੌਜ ਸੂਬੇਦਾਰ ਦੇ ਇਲਾਕਿਆਂ ਵਿੱਚ ਠਹਿਰੀ ਹੋਈ ਸੀ ਤੇ ਜੰਗ ਵਿੱਚ ਨਹੀਂ ਗਈ 
ਸੀ ਜੋ ੬੦ ਹਜ਼ਾਰ ਤੋਂ ਘਟ ਨਹੀਂ ਸੀ। ਇਸ ਤਰ੍ਹਾਂ ਇਹ ਸਾਰੀ ਫੌਜ ਇਕੱਠੀ ਹੋ ਕੇ ਸੁਭਰਾਓ 
ਦੀ ਕਾਲਖ ਦੇ ਟਿੱਕੇ ਨੂੰ ਉਤਾਰ ਸਕਦੀ ਸੀ। ਕਮੀ ਸਿਰਫ ਲਾਇਕ ਆਗੂ ਮਿਲਣ ਦੀ ਸੀ। 
ਜਿਨ੍ਹਾਂ ਅਫਸਰਾਂ ਨੇ ਪਹਿਲੇ ਜੰਗਾਂ ਵਿੱਚ ਗ਼ਦਾਰੀ, ਕੌਮ ਫਰੌਸ਼ੀ ਤੇ ਲੂਣ ਹਰਾਮੀ ਪੁਣਾ ਕੀਤਾ 
ਸੀ, ਉਹ ਇਸ ਨਵੇਂ ਪ੍ਰਬੰਧ ਤੋਂ ਹੱਥ ਮਲ ਰਹੇ ਸਨ ਤੇ ਪਛਤਾਂਦੇ ਸਨ। ਸੰਭਵ ਸੀ ਕਿ ਇਹਨਾਂ 
ਦੇ ਵਿੱਚੋਂ ਭੀ ਕੋਈ ਉੱਠ ਕੇ ਅੰਗਰੇਜ਼ਾਂ ਦੇ ਟਾਕਰੇ ਤੇ ਖੜਾ ਹੋ ਜਾਂਦਾ ਤਦ ਨਾ ਕੇਵਲ ਪੰਜਾਬ 
ਬਲਕਿ ਸਾਰੇ ਹਿੰਦੁਸਤਾਨ ਵਿੱਚ ਅੰਗ੍ਰੇਜ਼ਾਂ ਦਾ ਰਹਿਣਾ ਅਸੰਭਵ ਹੋ ਜਾਂਦਾ। ਇਹ ਹੀ ਕਾਰਨ ਕਿ 
ਲਾਰਡ ਹਾਰਡਿੰਗ ਨੇ ਇਸ ਹਾਲਤ ਨੂੰ ਜਾਣ ਕੇ ਇਹ ਚਾਲ ਚੱਲੀ ਕਿ ਰਾਜਾ ਗੁਲਾਬ ਸਿੰਘ ਨੂੰ 
ਇੱਕ ਵੱਡੇ ਇਲਾਕੇ ਦਾ ਸੁਤੰਤਰ ਰਾਜਾ ਕਰ ਦਿੱਤਾ। ਤੇਜ ਸਿੰਘ ਨੂੰ ਸਿਆਲਕੋਟ ਦਾ ਇਲਾਕਾ 
ਸੌਂਪ ਨਵੀਂ ਫੌਜ ਦਾ ਅਫਸਰ ਬਣਾਇਆ। ਦੀਵਾਨ ਦੀਨਾਨਾਥ ਨੂੰ ਰਾਜੇ ਦਾ ਖ਼ਿਤਾਬ ਦੇ ਕੇ 
ਕਲਾਨੌਰ ਦਾ ਇਲਾਕਾ ਸੌਂਪ ਦਿੱਤਾ ਤੇ ਰਾਜਾ ਲਾਲ ਸਿੰਘ ਨੂੰ ਵਜ਼ੀਰ ਬਣਾ ਦਿੱਤਾ, ਜਿਸ ਤੋਂ 
ਇਹ ਸਾਰੇ ਪ੍ਰਸੰਨ ਹੋ ਗਏ ਤੇ ਇਨ੍ਹਾਂ ਨੂੰ ਅੰਗਰੇਜ਼ਾਂ ਦੀ ਵਿਰੋਧਤਾ ਕਰਨ ਦਾ ਖ਼ਿਆਲ ਸੁਪਨੇ 
ਵਿੱਚ ਆਉਣਾ ਵੀ ਅਸੰਭਵ ਹੋ ਗਿਆ। ਕਿੰਤੂ ਮੰਦ ਬੁੱਧੀ ਵਾਲੇ ਘਰ ਲੁਟਦੇ ਹੋਏ ਚੋਰਾਂ ਤੋਂ 

[198] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਲੰਗੋਟੀ ਟੋਪੀ ਹੱਥ ਲੱਗੀ ਹੀ ਵਡੀ ਗੱਲ ਸਮਝ ਖ਼ੁਸ਼ ਹੋ ਗਏ ਕਿ ਸਾਨੂੰ ਕੇਵਲ ਸੁਪਨੇ ਦੀ 
ਸਲਤਨਤ ਕਾਇਮ ਕਰ ਕੇ ਓਹਦੇ ਮੋਤੀ ਇਕੱਠੇ ਕਰਨੇ ਦਾ ਹੁਕਮ ਮਿਲਿਆ ਹੈ। ੧੩ ਮਾਰਚ 
ਨੂੰ ਗੂਰਨਰ ਜਨਰਲ ਨੇ ਸੱਮਨ ਬੁਰਜ ਵਿੱਚ ਮਹਾਰਾਜਾ ਦਲੀਪ ਸਿੰਘ ਨਾਲ ਮੁਲਾਕਾਤ ਕੀਤੀ। 
੧੪ ਨੂੰ ਅੰਮੁਤਸਰ ਠਹਿਰੇ, ੧੫ ਨੂੰ ਰਾਜਾ ਗੁਲਾਬ ਸਿੰਘ ਨੂੰ ਜੰਮੂ ਕਸ਼ਮੀਰ ਦਾ ਇਲਾਕਾ ਦੇ ਕੇ 
ਓਹਦਾ ਸੁਤੰਤਰ ਰਾਜ ਇੱਕ ਇਕਰਾਰ ਨਾਮੇ ਅਨੁਸਾਰ ਬਣਾਇਆ। ਇੱਕ ਕ੍ਰੋੜ ਰੁਪੱਯਾ ਜੋ 
ਲੈਣਾ ਸੀ, ਉਸ ਵਿੱਚ ੧੫ ਲੱਖ ਰੁੱਪਯਾ ਜੋ ਸੁਚੇਤ ਸਿੰਘ ਦਾ ਫਿਰੋਜ਼ਪੁਰ ਜਮ੍ਹਾਂ ਸੀ, ਮੁਜਰਾ 
ਦਿੱਤਾ। ੧੨ ਲੱਖ ਦੀ ਲਾਹੌਰ ਦੀ ਜਾਇਦਾਦ ਦਿੱਤੀ ਤੇ ਬਾਕੀ ਰਕਮ ਆਪਣੇ ਖ਼ਜ਼ਾਨੇ ਵਿੱਚੋਂ ਦੇ 
ਕੇ ਉਪ੍ਰੋਕਤ ਮੁਲਕ ਤੇ ਕਬਜ਼ਾ ਕਰ ਲਿਆ। ੧੬ ਤਰੀਕ ਨੂੰ ਰਾਜਾ ਗੁਲਾਬ ਸਿੰਘ ਤੇ ਸਰਕਾਰ 
ਦੇ ਵਿਚਕਾਰ ਹੇਠ ਲਿਖਿਆ ਇਕਰਾਰਨਾਮਾ ਲਿਖਿਆ ਗਿਆ: 

(੧) ਮਹਾਰਾਜਾ ਗੁਲਾਬ ਸਿੰਘ ਤੇ ਓਹਦੇ ਜਾਂ ਨਸ਼ੀਨ ਸੁਤੰਤਰ ਰਾਜੇ ਹੋਣਗੇ। 

(੨) ਹੱਦ ਬੰਦੀ ਵਾਸਤੇ ਦੋਹਾਂ ਧਿਰਾਂ ਦੇ ਅਹਿਲਕਾਰ ਨੀਯਤ ਕੀਤੇ ਜਾਣਗੇ, ਜੇਹੜੀ ਹੱਦ ਬੰਦੀ ਹੋਵੇਗੀ, 
ਓਹ ਲਿਖਤ ਵਿੱਚ ਆ ਜਾਏਗੀ। 

(੩) ਇਸ ਪੁਣ ਪੱਤਰ ਦੇ ਲਿਖੇ ਜਾਣ ਤੇ ੭੩ ਲੱਖ ਰੁਪੱਯਾ ਨਾਨਕ ਸ਼ਾਹੀ ਜੋ ਰਾਜਾ ਗੁਲਾਬ ਸਿੰਘ ਨੇ 
ਅਜੇ ਦੇਣਾ ਹੈ, ਓਹਦੇ ਵਿੱਚੋਂ ੫੦ ਲੱਖ ਰੁਪਯਾ ਦੇਵੇਗਾ ਤੇ ਬਾਕੀ ਰਕਮ ੧ ਅਕਤੂਬਰ ਨੂੰ 
ਦੇਵੇਗਾ। 

(੪) ਮਹਾਰਾਜਾ ਗੁਲਾਬ ਸਿੰਘ ਦੇ ਇਲਾਕੇ ਦੀ ਹੱਦ ਸਰਕਾਰ ਅੰਗ੍ਰੇਜ਼ੀ ਦੀ ਮਨਜ਼ੂਰੀ ਬਿਨਾਂ ਬਦਲੀ ਨਹੀਂ 
ਜਾਵੇਗੀ। 

(੫) ਜੇ ਕੋਈ ਝਗੜਾ ਦਰਬਾਰ ਲਾਹੌਰ ਜਾਂ ਕਿਸੇ ਹੋਰ ਨਾਲ ਦੀ ਰਿਆਸਤ ਦਾ ਰਾਜਾ ਗੁਲਾਬ ਸਿੰਘ 
ਨਾਲ ਹੋਵੇਗਾ ਤਦ ਉਸ ਦਾ ਫ਼ੈਸਲਾ ਸਰਕਾਰ ਅੰਗ੍ਰੇਜ਼ੀ ਕਰ ਦੇਵੇਗੀ। 

(੬) ਸਰਕਾਰ ਅੰਗ੍ਰੇਜ਼ੀ ਨੂੰ ਲੜਾਈ ਦੇ ਸਮੇ' ਲੋੜ ਪੈਣ ਤੇ ਮਹਾਰਾਜਾ ਗੁਲਾਬ ਸਿੰਘ ਉਹਦੇ ਜਾਨਸ਼ੀਨ ਤੇ 
ਫੌਜ ਮਦਦ ਦੇਵੇਗੀ। 

(੭) ਅੰਗਰੇਜ਼ਾਂ ਦੀ ਮਨਜ਼ੂਰੀ ਬਿਨਾਂ ਕੋਈ ਯੂਰਪੀਨ ਨੌਕਰ ਨਹੀਂ ਰੱਖਣਾ ਹੋਵੇਗਾ। 

(੮) ਪੰਜਵੀਂ ਛੀਵੀਂ ਤੇ ਸੱਤਵੀਂ ਸ਼ਰਤ ਜੋ ਲਾਹੌਰ ਦਰਬਾਰ ਨਾਲ ਅੰਗਰੇਜ਼ਾਂ ਦੀ ਹੋਈ ਹੈ, ਉਹਨੂੰ ਰਾਜਾ 
ਗੁਲਾਬ ਸਿੰਘ ਨੇ ਵੀ ਪਰਵਾਨ ਕੀਤਾ। 

(੯) ਜੇ ਕੋਈ ਰਈਸ ਮਹਾਰਾਜਾ ਗੁਲਾਬ ਸਿੰਘ ਨਾਲ ਆਕੀ ਹੋਕੇ ਜੰਗ ਕਰੇਗਾ ਤਦ ਸਰਕਾਰ 
ਅੰਗਰੇਜ਼ੀ ਇਹਦੀ ਮਦਦ ਕਰੇਗੀ। 

(੧੦) ਰਾਜਾ ਗੁਲਾਬ ਸਿੰਘ ਹਰ ਸਾਲ ੧ ਘੋੜਾ, ੧੨ ਦੁੰਬੇ, ਪਸ਼ਮ ਪਸ਼ਮੀਨੇ ਵਾਲੀ ਤੇ ਤਿੰਨ ਸ਼ਾਲ 
ਕਸ਼ਮੀਰੀ ਸਰਕਾਰ ਅੰਗਰੇਜ਼ੀ ਨੂੰ ਨਜ਼ਰਾਨੇ ਵਜੋਂ ਦਿੱਤਾ ਕਰੇਗਾ। ਇਹ ਇਕਰਾਰਨਾਮਾ ੧੬ 
ਮਾਰਚ ੧੮੪੬ ਨੂੰ ਅੰਮੂਤਸਰ ਵਿੱਚ ਲਿਖਿਆ ਤੇ ਇਸ ਤੇ ਦਸਤਖ਼ਤ ਹੋਏ। ਦਸਤਖ਼ਤ ਤੇ 
ਮੋਹਰਾਂ ਲਾਰਡ ਐੱਚ ਹਾਰਡਿੰਗ ਸਾਹਿਬ ਬਹਾਦਰ ਤੇ ਐੱਫ ਕਰਈ ਸਾਹਿਬ ਬਹਾਦਰ ਤੇ 
ਐੱਮ.ਐੱਚ. ਲਾਰੰਸ ਸਾਹਿਬ ਰੈਜ਼ੀਡੈਂਟ ਲਾਹੌਰ ਤੇ ਮਹਾਰਾਜਾ ਗੁਲਾਬ ਸਿੰਘ। 

ਦਸਤਖ਼ਤ ਹੋ ਜਾਣ ਤੇ ਰਾਜਾ ਗੁਲਾਬ ਸਿੰਘ ਨੇ ਲਾਟ ਸਾਹਿਬ ਦੇ ਸਾਹਮਣੇ ਹੱਥ ਜੋੜ ਕੇ ਖੜੇ ਹੋ ਇਸ 
ਕ੍ਰਿਪਾਲਤਾ ਦਾ ਧੰਨਵਾਦ ਕਰਦੇ ਹੋਏ ਕਿਹਾ ਕਿ ਮੈਨੂੰ ਆਪਣਾ ਮੁਲ ਖਰੀਦਿਆ ਗੋਲਾ ਜਾਣੋ ਤੇ 
ਮੇਰੀ ਸੰਤਾਨ ਸਦਾ ਹੀ ਸਰਕਾਰ ਅੰਗਰੇਜ਼ੀ ਦੀ ਖੈਰ ਖਾਹ ਤੇ ਨੌਕਰ ਬਣੀ ਰਹੇਗੀ। ਸੋ ਇਸ 
ਤਰ੍ਹਾਂ ਪੰਜਾਬ ਦੀ ਸਲਤਨਤ ਜੋ ਕਦੇ ਅੰਗਰੇਜ਼ੀ ਸਲਤਨਤ ਦੇ ਟਾਕਰੇ ਦੀ ਸਲਤਨਤ ਹੋਣ ਦਾ 
ਦਾਵਾ ਕਰਦੀ ਤੇ ਦਰਜਾ ਰੱਖਦੀ ਸੀ, ਆਪਣੇ ਅਫਸਰਾਂ ਦੀ ਬੇਈਮਾਨੀ ਤੇ ਦਗੇ ਬਾਜ਼ੀ ਨਾਲ 
ਤਬਾਹ ਹੋ ਗਈ। 

ਉਪਰ ਦੱਸਿਆ ਗਿਆ ਹੈ ਕਿ ਸਿੱਖ ਫੌਜ ਸਤਲੁਜ ਤੇ ਠਹਿਰੀ ਹੋਈ ਸੀ, ਉਹ ਨਵੇਂ ਸਿਰੇ ਇੰਤਜ਼ਾਮ 
ਹੋਣ ਦੇ ਪਿੱਛੋਂ ਲਾਹੌਰ ਬੁਲਾਈ ਜਾਣ ਲਗੀ। ਜਦ ਉਹ ਲਾਹੌਰ ਆਈ ਤਦ ਉਹਦਾ ਪੈਸਾ ਪੈਸਾ 

ਤਨਖਾਹ ਦਾ ਦੇ ਕੇ ਹਥਯਾਰ ਰਖਵਾ ਲਏ ਗਏ ਤੇ ਓਹਨਾਂ ਨੂੰ ਨੌਕਰੀ ਤੋਂ ਅੱਡ ਕਰ ਦਿੱਤਾ 
ਗਿਆ, ਜਿਸ ਤੋਂ ਓਹ ਵਿਚਾਰੇ ਦਿਲ ਦੇ ਅਰਮਾਨ ਦਿਲ ਵਿੱਚ ਹੀ ਲੈ ਕੇ ਘਰਾਂ ਨੂੰ ਚਲੇ ਗਏ 
ਤੇ ਲਾਹੌਰ ਦਰਬਾਰ ਫੌਜ ਹੀਨ ਹੋਣ ਦੇ ਕਾਰਨ ਪੰਛੀ ਬਿਨਾਂ ਪਰਾਂ ਦੇ ਹੋ ਗਿਆ। 

ਮੁਕਦੀ ਗੱਲ ਇਹ ਕਿ ਖਾਲਸਾ ਸਲਤਨਤ ਦੀ ਸੁਤੰਤਰਤਾ ਜਾਂਦੀ ਰਹੀ। ਮਹਾਰਾਜਾ ਰਣਜੀਤ ਸਿੰਘ ਦੀ 
ਆਪਣੇ ਜਾਤੀ ਗੁਣਾਂ ਤੇ ਬਹਾਦਰੀ ਨਾਲ ਕਾਇਮ ਕੀਤੀ ਸਲਤਨਤ ਇਸ ਦੁਰਦਸ਼ਾ ਨੂੰ ਅੱਪੜ 
ਗਈ ਕਿ ਓਹਨੂੰ ਆਪਣੀ ਕਾਇਮੀ ਲਈ ਬਦੇਸ਼ੀ ਹਕੂਮਤ ਦੀ ਸਹਾਇਤਾ ਦੀ ਲੋੜ ਪਈ। 
ਮੇਹਜਰ ਲਾਰੰਸ ਜੋ ਪਿੱਛੇ ਸਰ ਹੈਨਰੀ ਲਾਰੰਸ ਦੇ ਨਾਮ ਤੋਂ ਪੁਸਿੱਧ ਹੋਏ ਲਾਹੌਰ ਦਰਬਾਰ ਵਿੱਚ 
ਰੈਜ਼ੀਡੈਂਟ ਦੀ ਹੈਸੀਅਤ ਵਿੱਚ ਰਹਿਣ ਲਗੇ। ਰਾਜਾ ਲਾਲ ਸਿੰਘ ਵਜ਼ੀਰ ਬਣਿਆ। ਮਹਾਰਾਣੀ 
ਜਿੰਦਾਂ ਮਹਾਰਾਜਾ ਦਲੀਪ ਸਿੰਘ ਦੇ ਬਾਲਗ ਹੋਣ ਤੱਕ ਸਰਪਰਸਤ ਨੀਯਤ ਹੋਈ। 

ਰਾਜਾ ਲਾਲ ਸਿੰਘ ਨੇ ਲਾਹੌਰ ਦਰਬਾਰ ਦੀ ਵਜ਼ੀਰੀ ਕਲਮਦਾਨ ਸੰਭਾਲਦੇ ਹੀ ੫੦ ਲਖ ਰੁਪਯਾ ਜੋ 
ਅੰਗ੍ਰੇਜ਼ਾਂ ਨੂੰ ਦਿੱਤਾ ਸੀ, ਓਹ ਇਲਾਕੇ ਦੇ ਸਰਦਾਰਾਂ ਕੋਲੋਂ ਵਸੂਲ ਕਰਨ ਲਈ ਬੜੀ ਸਖ਼ਤੀ, 
ਬੇਤਰਸੀ ਤੇ ਅਨਿਆਏ ਦੇ ਤਰੀਕੇ ਵਰਤਣੇ ਸ਼ੁਰੂ ਕੀਤੇ। ਫਿਰ ਜੋ ਰੁਪਯਾ ਵਸੂਲ ਹੋਇਆ, 
ਓਹਨੂੰ ਖ਼ਜ਼ਾਨੇ ਵਿੱਚ ਦਾਖਲ ਨਹੀ ਕਰਦਾ ਸੀ, ਬਲਕਿ ਆਪਣੀ ਮੰਨੋ ਮੌਜ ਪੂਰੇ ਕਰਨ ਵਿੱਚ 
ਉਡਾਣਾ ਸ਼ੁਰੂ ਕੀਤਾ। ਅੰਗ੍ੇਜ਼ਾਂ ਨੂੰ ਖੁਲ੍ਹੀਆਂ ਦਾਵਤਾਂ ਮਿਲਣ ਲੱਗੀਆਂ ਤੇ ਰੁਪਯਾ ਅੰਨ੍ਹੇ ਵਾਹ 
ਲੁਟਾਣ ਲੱਗਾ। 

ਸਿੱਖ ਅੱਗੇ ਹੀ ਇਸ ਦੀ ਕੌਮ ਫਰੋਸ਼ੀ ਗੱਦਾਰੀ ਦੇ ਹੱਥੋਂ; ਜੋ ਰਣ ਵਿੱਚ ਵਿਖਾਈ ਸੀ, ਤੰਗ ਸਨ ਕਿੰਤੂ 
ਇਨ੍ਹਾਂ ਚਾਲਾਂ ਤੋਂ ਹੋਰ ਵੀ ਦੁਖੀ ਹੋ ਗਏ। ਕੌਮ ਫਰੋਸ਼ਾਂ ਤੇ ਜ਼ਾਲਮਾਂ ਦੀ ਆਯੂ ਛੋਟੀ ਹੀ ਹੁੰਦੀ 
ਹੈ। ਜਿੱਕਣ ਇਸ ਨੇ ਪਹਿਲਾਂ ਖਾਲਸਾ ਫੌਜ ਨੂੰ ਧੋਖਾ ਦਿੱਤਾ ਸੀ, ਹੁਣ ਓਸੇ ਤਰ੍ਹਾਂ ਅੰਗ੍ਰੇਜ਼ 
ਨਾਲ ਚਾਲਾਕੀ ਖੇਡਣ ਲੱਗਾ। ਇਸ ਨੇ ਕਸ਼ਮੀਰ ਦੇ ਸੂਬੇ ਨਿਜ਼ਾਮਉਂਦੀਨ` ਨੂੰ ਚਿੱਠੀ ਲਿਖੀ ਕਿ 
ਕਸ਼ਮੀਰ ਦਾ ਕਬਜ਼ਾ ਰਾਜਾ ਗੁਲਾਬ ਸਿੰਘ ਨੂੰ ਨਾ ਦਿੱਤਾ ਜਾਵੇ। ਸੋ ਜਦ ਰਾਜਾ ਗੁਲਾਬ ਸਿੰਘ 
ਦੀ ਫੌਜ ਕਬਜ਼ਾ ਕਰਨ ਗਈ ਤਦ ਸ਼ੇਖ ਸਾਹਿਬ ਜੰਗ ਲਈ ਤਯਾਰ ਹੋ ਗਏ। ਮਹਾਰਾਜਾ 
ਗੁਲਾਬ ਸਿੰਘ ਦੀ ਫੌਜ ਨੇ ਸ਼ੇਖ ਇਮਾਮਉਦੀਨ ਦੀ ਫੌਜ ਨਾਲ ਕਈ ਲੜਾਈਆਂ ਕੀਤੀਆਂ, 
ਕਿੰਤੂ ਫਤਹ ਨਾ ਹੋਈ। ਫੌਜ ਦੇ ਅਫਸਰ ਦੀਵਾਨ ਲਖਪਤ ਰਾਏ ਦੇ ਮਰ ਜਾਣ ਤੇ ਫੌਜ ਵਾਪਸ 
ਮੁੜ ਆਈ। 

ਇਹ ਮਲੂਮ ਕਰ ਕੇ ਕਿ ਰਾਜਾ ਗੁਲਾਬ ਸਿੰਘ ਦੀ ਫੌਜ ਕਸ਼ਮੀਰ ਫਤਹ ਨਹੀਂ ਕਰ ਸਕੀ। ਮੇਹਜਰ 
ਲਾਰੰਸ ਅਫਟੰਟ ਐਡਵਰਡ ਤੇ ਸਰਦਾਰ ਤੇਜ ਸਿੰਘ ਦੀ ਫੌਜ ਨਾਲ ਲੈ ਕੇ ਕਸ਼ਮੀਰ ਪੁਜੇ। ੬ 
ਅਕਤੂਬਰ ੧੮੪੬ ਨੂੰ ਸ਼ੇਖ ਇਮਾਮਉਦੀਨ ਨੇ ਲਾਲ ਸਿੰਘ ਦੀ ਓਹ ਚਿੱਠੀ, ਜਿਸ ਵਿੱਚ 
ਕਸ਼ਮੀਰ ਦਾ ਕਬਜ਼ਾ ਨਾ ਦੇਣ ਦਾ ਹੁਕਮ ਸੀ, ਵਿਖਾ ਕੇ ਆਪਣੇ ਆਪ ਨੂੰ ਰੈਜ਼ੀਡੈਂਟ ਦੇ ਹਵਾਲੇ 
ਕਰ ਦਿੱਤਾ। ੭ ਤਰੀਕ ਨੂੰ ਕਸ਼ਮੀਰ ਦਾ ਇਲਾਕਾ ਰਾਜਾ ਗੁਲਾਬ ਸਿੰਘ ਦੇ ਹਵਾਲੇ ਕਰ ਕੇ 
ਰੈਜ਼ੀਡੈਂਟ ਲਾਹੌਰ ਵਾਪਸ ਆਇਆ ਤੇ ਲਾਲ ਸਿੰਘ ਵਾਲੀ ਚਿੱਠੀ ਦੀ ਖੋਜ ਸ਼ੁਰੂ ਕੀਤੀ। ਲਾਲ 
ਸਿੰਘ ਚਿੱਠੀ ਲਿਖਣ ਤੋਂ ਇਨਕਾਰੀ ਸੀ, ਕਿੰਤੂ ਓਹਦੇ ਮੁਨਸ਼ੀ ਪੂਰਨ ਚੰਦ ਰਾਹੋਂ ਵਾਲੇ ਨੇ ਮੰਨ 
ਲਿਆ ਕਿ ਇਹ ਚਿੱਠੀ ਮੇਰੀ ਲਿਖੀ ਹੋਈ ਤੇ ਮੇਰੇ ਸਾਹਮਣੇ ਰਾਜਾ ਗੁਲਾਬ ਸਿੰਘ ਨੇ ਮੋਹਰ 
ਲਾ ਕੇ ਭੇਜੀ ਹੈ। ਰੈਜ਼ੀਡੈਂਟ ਨੇ ਆਮ ਦਰਬਾਰ ਕਰ ਕੇ ਲਾਲ ਸਿੰਘ ਦੇ ਵਿਰੁੱਧ ਰਾਜ ਵਿਦਰੋਹ 
ਦਾ ਜੁਰਮ ਦੱਸਿਆ ਤੇ ਸਰਦਾਰਾਂ ਦੀ ਰਾਏ ਨਾਲ ਇਸ ਮਸ਼ਹੂਰ ਦੇਸ ਦਰੋਹੀ ਕੌਮ ਫਰੋਸ਼ 
ਬੇਈਮਾਨ ਨੂੰ ਦੇਸ ਨਿਕਾਲੇ ਦੀ ਸਜ਼ਾ ਦੇ ਕੇ ਆਗਰੇ ਦੇ ਕਿਲ੍ਹੇ ਵਿੱਚ (੧੦੦੦) ਮਹੀਨਾ 
ਪਿਨਸ਼ਨ ਤੇ ਭੇਜ ਦਿੱਤਾ। ਰਾਣੀ ਜਿੰਦਾਂ ਨੇ ਇਸ ਦੇ ਲਾਹੌਰ ਵਿੱਚ ਰਖੇ ਜਾਣ ਤੇ ਬਹੁਤ ਜ਼ੋਰ 


'ਸ਼ੇਖ ਨਜ਼ਾਮਉਦੀਨ, ਸ਼ੇਖ ਗ਼ੁਲਾਮ ਮੁਹੱਯੁਦੀਨ ਦਾ ਲੜਕਾ ਜਾਤ ਦਾ ਜੁਲਾਹਾ ਜਾਲੰਧਰ ਦਾ ਵਸਨੀਕ ਸੀ। ਇਸ ਦੇ ਬਾਪ ਨੇ ਦੀਵਾਨ 
ਮੋਹਕਮ ਚੰਦ ਦੀ ਮਿੰਨਤ ਕਰ ਕੇ ਦਵਾਬੇ ਦਾ ਠੇਕਾ ਲਿਆ ਸੀ ਤੇ ਦੀਵਾਨ ਕ੍ਰਿਪਾ ਰਾਮ ਦੀ ਕ੍ਰਿਪਾ ਨਾਲ ਕਸ਼ਮੀਰ ਦੀ ਸੂਬੇਦਾਰੀ 
ਪਾਈ। 

ਲਾਇਆ। ਬਲਕਿ ਏਥੋਂ ਤਕ ਕਿ ਕੋਹਨੂਰ ਹੀਰਾ ਕਰਈ ਸਾਹਿਬ ਨੂੰ ਵੱਢੀ ਵਿੱਚ ਦੇਣਾ 
ਚਾਹਿਆ, ਕਿੰਤੂ ਕੋਈ ਫ਼ਲ ਨਹੀਂ ਹੋਇਆ। 

ਲਾਲ ਸਿੰਘ ਦੇ ਵਜ਼ੀਰੀ ਤੋਂ ਹਟਣ ਤੇ ਲਾਹੌਰ ਦਰਬਾਰ ਦੀ ਸੂਰਤ ਹੀ ਬਦਲ ਗਈ। ਭਾਵੇਂ ਲਾਲ ਸਿੰਘ 
ਵਿੱਚ ਸੰਸਾਰ ਭਰ ਦੇ ਐਬ ਸਨ, ਕਿੰਤੂ ਇਸ ਦੇ ਵਜ਼ੀਰ ਹੋਣ ਦੀ ਹਾਲਤ ਵਿੱਚ ਅੰਗਰੇਜ਼ਾਂ ਵਲੋਂ 
ਰਾਜ ਪਰਬੰਧ ਵਿੱਚ ਕੋਈ ਦਖ਼ਲ ਨਹੀਂ ਸੀ। ਹੁਣ ਵਜ਼ੀਰੀ ਦਾ ਅਹੁੱਦਾ ਹਟਾ ਕੇ ਇੱਕ ਕੌਂਸਲ 
ਕੰਮ ਕਾਜ ਕਰਨ ਲਈ ਬਣਾ ਦਿੱਤੀ ਗਈ। ਇਸ ਵਿੱਚ ਅੱਗੇ ਲਿਖੇ ਮੈਂਬਰ ਸੀ: 
ਅਤਰ ਸਿੰਘ ਕਾਲਿਆਂ ਵਾਲਾ, ਦੀਵਾਨ ਦੀਨਾ ਨਾਥ, ਖਲੀਫਾ ਨੂਰਦੀਨ ਇਹ ਸਤ ਮੈਂਬਰ 
ਰੈਜ਼ੀਡੈਂਟ ਦੇ ਨਾਇਬ ਸਮਝ ਕੇ ਹੁਕਮ ਹੋਇਆ ਕਿ ਹਰ ਇੱਕ ਕੰਮ ਵਿੱਚ ਰੈਜ਼ੀਡੈਂਟ ਦੀ 
ਸਲਾਹ ਲੈਣ ਤੇ ਹਰ ਸਾਤੇ ਸਾਰਾ ਹਾਲ ਦੱਸਣ ਤੇ ਸਲਾਹ ਲੈਣ। ਕੁਝ ਮਹੀਨਿਆਂ ਪਿੱਛੋਂ ਜਦ 
ਇਸ ਤਰ੍ਹਾਂ ਪੁਬੰਧ ਹੋਣਾ ਔਖਾ ਜਾਪਿਆ ਤਦ ਕੌਂਸਲ ਦੇ ਮੈਂਬਰਾਂ ਨੇ ਸਰਕਾਰ ਨੂੰ ਦਰਖ਼ਾਸਤ 
ਦਿੱਤੀ ਕਿ ਕਿਸੇ ਹੋਰ ਢੰਗ ਨਾਲ ਪ੍ਰਬੰਧ ਕੀਤਾ ਜਾਵੇ ਕਿ ਜਿਸ ਤੋਂ ਮੁਲਕ ਵਿੱਚ ਅਮਨ ਤੇ 
ਸ਼ਾਂਤੀ ਬਣੀ ਰਹੇ ਤੇ ਮਹਾਰਾਜਾ ਦਲੀਪ ਸਿੰਘ ਦੀ ਛੋਟੀ ਆਯੂ ਦੇ ਦਿਨ ਨਿਡਰ ਹੋ ਕੇ ਲੰਘ 
ਜਾਣ। 

ਦਰਬਾਰ ਵਾਲਿਆਂ ਦੀ ਬਿਨੇ ਤੇ ਪੁਰਾਣੀਆਂ ਸ਼ਰਤਾਂ ਵਿੱਚ ਅਦਲਾ ਬਦਲੀ ਕਰ ਕੇ ੯ ਮਾਰਚ ੧੮੪੬ 
ਨੂੰ ਇੱਕ ਨਵਾਂ ਇਕਰਾਰਨਾਮਾ ਲਿਖਿਆ ਗਿਆ ਜੋ ਇੰਜ ਸੀ: 

(੧) ਸੁਲਾਹਨਾਮਾ ਜੋ ੯ ਮਾਰਚ ੧੮੪੬ ਨੂੰ ਲਿਖਿਆ ਗਿਆ ਸੀ, ਉਸ ਦੇ ਹਰ ਇੱਕ ਅੰਗ ਵਿੱਚ ਦੋਹਾਂ 
ਸਰਕਾਰਾਂ ਵਾਸਤੇ ਰਿਆਇਤ ਹੋਵੇਗੀ। 

(੨) ਸਰਕਾਰ ਅੰਗ੍ਰੇਜ਼ੀ ਲਾਹੌਰ ਵਿੱਚ ਆਪਣਾ ਇੱਕ ਰੈਜ਼ੀਡੈਂਟ ਰਖੇਗੀ, ਜਿਸ ਦੇ ਹੇਠ ਕੁਝ ਅਸਿਸਟੰਟ 
ਵੀ ਹੋਣਗੇ ਤੇ ਇਨ੍ਹਾਂ ਨੂੰ ਹਰ ਤਰ੍ਹਾਂ ਦੇ ਪ੍ਰਬੰਧ ਕਰਨ ਦੇ ਅਖਤਯਾਰ ਹੋਣਗੇ। 

(੩) ਪੁਬੰਧ ਦੇ ਕਰਨ ਵਿੱਚ ਕੋਈ ਗੱਲ ਅਜੇਹੀ ਨਹੀਂ ਕੀਤੀ ਜਾਵੇਗੀ, ਜੋ ਪਰਜਾ ਦੇ ਰਿਵਾਜ ਤੇ 
ਮਜ਼ਹਬ ਦੇ ਵਿਰੁੱਧ ਹੋਵੇ, ਹਰ ਇੱਕ ਦਾ ਹੱਕ ਕਾਇਮ ਰਹੇਗਾ। 

(੪) ਮੁਲਾਜ਼ਮਾਂ ਦਾ ਰਖਣਾ ਇੱਕ ਕੌਂਸਲ ਦੇ ਅਖਤਿਆਰ ਵਿੱਚ ਹੋਵੇਗਾ। ਇਹ ਕੌਂਸਲ ਹਿੰਦੁਸਤਾਨੀ 
ਰਿਵਾਜ ਅਨੁਸਾਰ ਰੈਜ਼ੀਡੈਂਟ ਦੀ ਸਲਾਹ ਨਾਲ ਬਨਾਈ ਜਾਵੇਗੀ। 

(੫) ਹਾਲ ਦੀ ਘੜੀ ਇਸ ਕੌਂਸਲ ਵਾਸਤੇ ਹੇਠ ਲਿਖੇ ਨਾਮ ਦੇ ਆਦਮੀ ਚੁਣੇ ਗਏ ਹਨ: 
ਰੈਜ਼ੀਡੈਂਟ ਦੀ ਮਰਜ਼ੀ ਨਾਲ ਜੋ ਕਿ ਹਰ ਗੱਲ ਵਿੱਚ ਗਵਰਨਰ ਜਨਰਲ ਦੇ ਹੁਕਮ ਦੇ ਅਧੀਨ 


ਵਾ 


(੬) ਮੁਲਕ ਦਾ ਪ੍ਰਬੰਧ ਕੌਂਸਲ ਦੇ ਹੁਕਮ ਨਾਲ ਹੋਵੇਗਾ ਤੇ ਕੌਂਸਲ ਦੇ ਮੈਂਬਰ ਹਰ ਮਾਮਲੇ ਵਿੱਚ 
ਰੈਜ਼ੀਡੈਂਟ ਨਾਲ ਸਲਾਹ ਕਰ ਲਿਆ ਕਰਨਗੇ ਤੇ ਜੋ ਕੁਝ ਰੈਜ਼ੀਡੈਂਟ ਕਹੇਗਾ ਓਹੋ ਹੀ ਪੱਕੀ ਗੱਲ 
ਹੋਵੇਗੀ। 

(੭) ਅੰਗ੍ਰੇਜ਼ੀ ਫੌਜ ਮੁਲਕ ਤੇ ਮਹਾਰਾਜਾ ਦੀ ਰਖਸਾ ਲਈ ਲਾਟ ਸਾਹਿਬ ਜਿੰਨੀ ਚਾਹੁਣ ਲਾਹੌਰ ਵਿੱਚ 
ਰੱਖਣ। 

(੮) ਵੈਸਰਾਏ ਹਿੰਦ ਨੂੰ ਅਖਤਿਆਰ ਹੋਵੇਗਾ ਕਿ ਦਰਬਾਰ ਲਾਹੌਰ ਦੇ ਜਿਸ ਇਲਾਕੇ ਜਾਂ ਕਿਲ੍ਹੇ ਵਿੱਚ 
ਅੰਗਰੇਜ਼ੀ ਫੌਜ ਦਾ ਰਖਣਾ ਜ਼ਰੂਰੀ ਹੋਵੇ, ਓਥੇ ਰੱਖ ਸਕਣਗੇ। 

(੯) ੨੨ ਲੱਖ ਰੁਪਯਾ ਨਾਨਕ ਸ਼ਾਹੀ ਹਰ ਸਾਲ ਦਰਬਾਰ ਲਾਹੌਰ ਫੌਜ ਦੇ ਖ਼ਰਚ ਵਜੋਂ ਦਿੱਤਾ ਕਰੇਗਾ। 

(੧੦) ਡੇਢ ਲੱਖ ਰੁਪਯਾ ਸਾਲਾਨਾ ਮਹਾਰਾਣੀ ਸਾਹਿਬ (ਮਾਤਾ ਮਹਾਰਾਜਾ ਦਲੀਪ ਸਿੰਘ) ਤੇ ਓਹਨਾਂ ਦੇ 
ਨੌਕਰਾਂ ਦਾ ਨੀਯਤ ਕੀਤਾ ਗਿਆ। 

(੧੧) ਇਸ ਇਕਰਾਰਨਾਮੇ ਦੀਆਂ ਸ਼ਰਤਾਂ ੪ ਦਸੰਬਰ ੧੮੫੪ ਤੱਕਣ ਅਰਥਾਤ ਮਹਾਰਾਜਾ ਦਲੀਪ 
ਸਿੰਘ ਦੇ ੧੬ ਸਾਲ ਬਾਲਗ ਹੋਣ ਤੱਕ ਰਹਿਣਗੀਆਂ। ਇਸ ਤੋਂ ਪਿੱਛੋਂ ਗਵਰਨਰ ਇਨ੍ਹਾਂ ਸ਼ਰਤਾਂ 
ਨੂੰ ਹਟਾ ਕੇ ਮਹਾਰਾਜਾ ਨੂੰ ਸੁਤੰਤਰ ਰਾਜ ਦੇ ਦੇਣਗੇ। ਫਿਰ ਕਿਸੇ ਨੂੰ ਤਕਲੀਫ਼ ਉਠਾਣ ਦੀ ਲੋੜ 
ਨਾ ਰਹੇਗੀ। 

ਇਹ ਇਕਰਾਰਨਾਮਾ ੧੬ ਸਤੰਬਰ ੧੮੪੭ ਨੂੰ ਲਿਖਿਆ ਗਿਆ। ਦਸਤਖ਼ਤ ਤੇ ਮੋਹਰ ਕੌਂਸਲ ਦੇ 
ਮੈਂਬਰਾਂ ਦੀ ਫ੍ੈਡਰਕ ਕਰਈ ਸਾਹਿਬ ਹੈਨਰੀ ਮਿੰਟਗੁਮਰੀ ਲਾਰੰਸ ਸਾਹਿਬ। 

ਦਰਬਾਰ ਲਾਹੌਰ ਤਾਂ ਸਤਬਚਨੀਆਂ ਸੀ। ਇਨ੍ਹਾਂ ਸ਼ਰਤਾਂ ਨੂੰ ਮਨਜ਼ੂਰ ਕਰ ਕੇ ਰਾਣੀ ਤੋਂ ਪੁੱਛੇ ਬਿਨਾਂ 
ਦਸਤਖ਼ਤ ਕਰ ਦਿਤੇ ਤੇ ਵਰਤੋ' ਹੋਣ ਲਗੀ। 

ਜਦ ਰਾਜਯ ਦੇ ਕੰਮਾਂ ਵਿੱਚੋਂ ਰਾਣੀ ਦਾ ਦਖ਼ਲ ਉੱਠ ਗਿਆ ਤਦ ਓਸ ਨੇ ਕੌਂਸਲ ਦੇ ਸਰਦਾਰਾਂ ਨੂੰ ਸੱਦ 
ਕੇ ਬੜੇ ਗ਼ੁੱਸੇ ਦੇ ਨਾਲ ਕਿਹਾ ਕਿ ਤੁਹਾਡੀ ਹੀ ਚਾਲ ਨਾਲ ਲਾਲ ਸਿੰਘ ਨੂੰ ਦੇਸ ਨਿਕਾਲਾ 
ਸ਼ਕਤੀਵਾਨ ਦੇ ਹੱਥ ਫੜਾ ਕੇ ਆਪਣੇ ਆਪ ਨੂੰ ਉੱਕਾ ਕਮਜ਼ੋਰ ਬਣਾ ਲਿਆ ਹੈ, ਇਹ ਤੁਸੀਂ 
ਆਪਣੇ ਪੈਰ ਤੇ ਆਪ ਕੁਹਾੜਾ ਮਾਰ ਰਹੇ ਹੋ। ਹਾਥੀ ਨੂੰ ਗੰਨਾ ਫੜਾ ਦੇਣਾ ਸੁਖੱਲਾ ਹੈ, ਕਿੰਤੂ 
ਛੁਡਾਣਾ ਮੁਸ਼ਕਲ ਹੋ ਜਾਂਦਾ ਹੈ। ਆਪਣੇ ਉੱਪਰ ਦੂਜੀ ਕੌਮ ਦਾ ਵਧ ਤੋਂ ਵਧ ਬੋਝ ਉਠਾਂਦੇ 
ਜਾਣਾ ਇੱਕ ਦਿਨ ਰਾਜਯ ਦੀ ਤਬਾਹੀ ਤੇ ਤੁਹਾਡੀ ਬਰਬਾਦੀ ਦਾ ਕਾਰਨ ਹੋਵੇਗਾ, ਹੁਣ ਮੇਰੇ 
ਆਖੇ ਕੀ ਹੋ ਸਕਦਾ ਹੈ, ਜਦ ਤੁਸੀਂ ਹੀ ਮਹਾਰਾਜੇ ਦਾ ਘਰ ਖ਼ਰਾਬ ਕਰਨ ਲੱਗੇ ਹੋ? ਫਿਰ 
ਅੱਖਾਂ ਵਿੱਚੋਂ ਹੰਝੂ ਵਹਾ ਕੇ ਠੰਢਾ ਸਾਹ ਭਰ ਕੇ ਕਿਹਾ, ਕਿ ਮੈਂ ਚੰਗੀ ਤਰ੍ਹਾਂ ਸਮਝ ਚੁੱਕੀ ਹਾਂ ਕਿ 
ਤੁਹਾਡਾ ਸਤਬਚਨੀਏ ਬਣੀ ਜਾਣ ਨੇ ਹੀ ਇਹ ਦਿਨ ਆਂਦਾ ਹੈ ਤੇ ਤੁਹਾਡੀ ਬੁਜ਼ਦਿਲੀ ਤੇ 
ਬੇਈਮਾਨੀ ਮੈਨੂੰ ਤੇ ਮੇਰੇ ਪੁੱਤਰ ਨੂੰ ਲਾਹੌਰ ਨਹੀਂ ਰਹਿਣ ਦੇਵੇਗੀ। ਸਾਨੂੰ ਤਾਂ ਫਿਰ ਵੀ ਚੰਗਾ 
ਮੰਦਾ ਟੁਕੜਾ ਮਿਲ ਹੀ ਰਹੇਗਾ, _ਕਿੰਤੂ ਤੁਹਾਡੀਆਂ ਸਰਦਾਰੀਆਂ ਨਹੀਂ ਰਹਿਣਗੀਆਂ। ਤੁਹਾਡੀ 
ਸੰਤਾਨ ਨੂੰ ਸੇਰ ਭਰ ਆਟੇ ਦੇ ਵਾਸਤੇ ਅੰਗ੍ਰੇਜ਼ਾਂ ਦੀਆਂ ਜੁੱਤੀਆਂ ਉਠਾਣੀਆਂ ਪੈਣਗੀਆਂ। 
ਤੁਹਾਡੀ ਇਸ ਲੂਣਹਰਾਮੀ ਤੇ ਭੈੜੀ ਨੀਤ ਦੇ ਹਾਲ ਇਤਿਹਾਸ ਦੇ ਵਰਕਿਆਂ ਤੇ ਲਿਖੇ ਜਾਣਗੇ, 
ਜਦ ਤਕ ਜਗਤ ਰਹੇਗਾ ਤੁਹਾਨੂੰ ਫਿਟਕਾਰਾਂ ਪੁਵਾਂਦੇ ਰਹਿਣਗੇ। ਸੋ ਮੈਂ' ਤਾਂ ਜੋ ਕੁਝ ਤੁਹਾਨੂੰ 
ਕਹਿਣਾ ਸੀ ਅੱਜ ਹੀ ਕਹਿ ਦਿੱਤਾ ਹੈ। ਫਿਰ ਤੁਸਾਂ ਮੈਨੂੰ ਆਖਣ ਦਾ ਸਮਾਂ ਨਹੀਂ ਦੇਣਾ, ਵੈ 
ਮੈਂ ਆਖਣਾ ਹੈ। 

ਇਸ ਵਿੱਚ ਕੁਝ ਸ਼ੱਕ ਨਹੀਂ ਕਿ ਰਾਣੀ ਨੇ ਜੋ ਕੁਝ ਇਹ ਕਿਹਾ ਸੀ ਮੁਲਕ ਤੇ ਆਪਣੇ ਰਾਜਸ ਦੀ 
ਹਮਦਰਦੀ ਲਈ ਕਿਹਾ ਸੀ, ਕਿੰਤੂ ਰਾਜਾ ਤੇਜ ਸਿੰਘ ਤੇ ਦੋ ਤਿੰਨ ਹੋਰ ਮੈਂਬਰ ਜੋ ਮਹਾਰਾਣੀ ਤੇ 
ਲਾਲ ਸਿੰਘ ਦਾ ਧੜਾ ਕਰਨ ਦੇ ਕਾਰਨ ਗੁੱਸੇ ਸਨ, ਇਨ੍ਹਾਂ ਲੂਣਹਰਾਮਾਂ ਨੇ ਇਹ ਸਾਰੀ ਗੱਲ 
ਅਜੇਹੇ ਢੰਗ ਨਾਲ ਜਾ ਕੇ ਅੰਗ੍ਰੇਜ਼ ਅਫਸਰਾਂ ਨੂੰ ਸੁਣਾਈ ਕਿ ਜਿਸ ਤੋਂ ਗੂਰਨਰ ਜਨਰਲ ਤੇ 
ਰੈਜ਼ੀਡੈਂਟ ਦੀ ਸ਼ਕਾਇਤ ਮਲੂਮ ਹੋਵੇ। ਰੈਜ਼ੀਡੈਂਟ ਅੱਗੇ ਹੀ ਰਾਣੀ ਸਾਹਿਬ ਵੱਲੋਂ ਕਈ ਗੱਲਾਂ ਤੋਂ 
ਗ਼ੁੱਸੇ ਵਿੱਚ ਸੀ। ਹੁਣ ਤੇਜ ਸਿੰਘ ਦੇ ਤੇਜ਼ ਕਰਨ ਨਾਲ ਹੋਰ ਵੀ ਅਗਬਗੋਲਾ ਹੋ ਗਿਆ। ਹੁਣ 
ਇਸ ਨਵੇਂ ਇਕਰਾਰਨਾਮੇ ਅਨੁਸਾਰ ਰੈਜ਼ੀਤੈਂਟ ਕਰਈ ਸਾਹਿਬ ਨੇ ਜੋ ਲਾਰੰਸ ਸਾਹਿਬ ਦੀ ਥਾਂ 
ਆਇਆ ਸੀ, ਦੀਵਾਨੀ ਤੇ ਫੌਜਦਾਰੀ ਹਰ ਇੱਕ ਮਹਿਕਮੇ ਦੀ ਸ਼ਕਲ ਹੀ ਬਦਲ ਦਿੱਤੀ। 

ਪੰਜਾਬ ਦੀ ਕੁਦਰਤੀ ਬਹਾਦਰ ਪਰਜਾ ਦਾ ਰੰਗ ਢੰਗ ਤੇ ਚਾਲ ਚਲਨ ਹੀ ਹਿੰਦੁਸਤਾਨੀ ਵਾਂਗ ਹੋਣ ਲੱਗਾ। 
ਜੋ ਸਿੱਖ ਹਰ ਸਮੇਂ ਆਪਣੀ ਤਲਵਾਰ ਨੂੰ ਵੈਰੀ ਦੇ ਖ਼ੂਨ ਨਾਲ ਤਰ ਰੱਖਣ ਵਿੱਚ ਖ਼ੁਸ਼ ਰਹਿੰਦੇ 
ਸਨ, ਓਹ ਹੁਣ ਤਲਵਾਰ ਦੀ ਮੁਠ ਬਦਲੇ ਹਲ ਦੀ ਮੁਠ ਫੜਨ ਲੱਗੇ। ਓਹ ਸਿੱਖ ਜੋ ਅੱਜ ਤੋਂ 
ਪਹਿਲਾਂ ਆਪਣੇ ਆਪ ਨੂੰ ਸ਼ੇਰ ਤੇ ਅੰਗ੍ਰੇਜ਼ਾਂ ਨੂੰ ਬੱਕਰੀ ਸਮਝ ਕੇ ਲਾਟ ਸਾਹਿਬ ਨੂੰ ਪੰਜਾਬ 

ਵਿੱਚ ਆਇਆ ਵੇਖ ਗੁੱਸੇ ਨਾਲ ਅੱਖਾਂ ਲਾਲ ਕਰ ਕੇ ਤਲਵਾਰ ਦੀ ਮੁਠ ਤੇ ਹੱਥ ਲੈ ਜਾਂਦੇ 
ਸਨ, ਓਹ ਅੰਗਰੇਜ਼ਾਂ ਨੂੰ ਦੂਰੋਂ ਵੇਖ ਕੇ ਹੀ ਝੁਕ ਝੁਕ ਕੇ ਸਲਾਮ ਕਰਨ ਲੱਗੇ। ੨੩ ਅਕਤੂਬਰ 
੧੮੪੭ ਨੂੰ ਇੱਕ ਚਿੱਠੀ ਲਾਟ ਸਾਹਿਬ ਦੀ ਮੰਗਵਾ ਕੇ ਰੈਜ਼ੀਡੈਂਟ ਸਾਹਿਬ ਨੇ ਬਿਲਕੁਲ ਸਾਰੇ 
ਕੰਮ ਸਲਤਨਤ ਦੇ ਆਪਣੇ ਹੱਥ ਵਿੱਚ ਲੈ ਲਏ। ਕੋਈ ਕੰਮ ਮੈਂਬਰਾਂ ਦੇ ਕਬਜ਼ੇ ਵਿੱਚ ਨਾ 
ਰਹਿਣ ਦਿੱਤਾ, ਕੌਂਸਲ ਨਾਮ ਧਰੀਕ ਰਹਿ ਗਈ। 

ਲਾਲ ਸਿੰਘ ਦੇ ਜਾਣ ਮਗਰੋਂ ਤੇਜ ਸਿੰਘ ਨੇ ਮਹਲਾਂ ਵਿੱਚ ਜਾ ਕੇ ਰਾਣੀ ਦੀਆਂ ਖੁਲਮ ਖੁਲ੍ਹੀਆਂ ਗੱਲਾਂ 
ਕਰਨ ਦਾ ਯਤਨ ਕੀਤਾ। ਇੱਕ ਦਿਨ ਤੇਜ ਸਿੰਘ ਸ਼ਰਾਬ ਪੀ ਕੇ ਮਹਲਾਂ ਵਿੱਚ ਚਲਾ ਗਿਆ। 
ਮਹਾਰਾਣੀ ਨੇ ਇਸ ਨੂੰ ਫਿਟਕਾਰ ਪਾਈ ਤੇ ਨੌਕਰਾਣੀਆਂ ਤੋਂ ਧੱਕੇ ਦਵਾ ਕੇ ਮਹਲਾਂ ਵਿੱਚੋਂ 
ਬਾਹਰ ਕੱਢ ਦਿੱਤਾ ਤੇ ਅੱਗੋਂ ਨੂੰ ਅੰਦਰ ਆਉਣ ਦੀ ਰੋਕ ਕਰ ਦਿੱਤੀ। ਇਸ ਤੋਂ ਤੇਜ ਸਿੰਘ ਨੂੰ 
ਹੋਰ ਵੀ ਅੱਗ ਲਗ ਗਈ। ਉਹਨੇ ਰੈਜ਼ੀਡੰਟ ਨੂੰ ਸਿੱਧੀਆਂ ਪੁੱਠੀਆਂ ਗੱਲਾਂ ਕੈਹਕੇ ਰਾਣੀ ਦੇ 
ਵਿਰੁੱਧ ਹੋਰ ਵੀ ਕਰ ਦਿੱਤਾ। ਹੁਣ ਰੈਜ਼ੀਡੈਂਟ ਸਾਹਿਬ ਨੂੰ ਰਾਣੀ ਦੀ ਗਲ ਗਲ ਤੇ ਸ਼ੁਬ੍ਹਾ ਹੋਣ 
ਲਗਾ। 

੮ ਨਵੰਬਰ ੧੮੪੭ ਨੂੰ ਰਾਣੀ ਦੇ ਨਾਮ ਰੈਜ਼ੀਡੈਂਟ ਵਲੋਂ ਇੱਕ ਚਿੱਠੀ ਪੁੱਜੀ, ਜਿਸ ਲਿਖਿਆ ਸੀ ਕਿ: 

“ਅਫਵਾਹ ਉਡ ਰਹੀ ਹੈ ਕਿ ਮਹਾਰਾਣੀ ੧੫-੨੦ ਸਰਦਾਰਾਂ ਨੂੰ ਵੇਲੇ ਕੁਵੇਲੇ ਰੋਟੀ ਦੇ ਬਹਾਨੇ ਘਰ 
ਵਿੱਚ ਬੁਲਾ ਕੇ ਉਹਨਾਂ ਦੇ ਨਾਲ ਇਕਾਂਤ ਵਿੱਚ ਸਲਾਹਾਂ ਕਰਦੀ ਹੈ ਤੇ ਹਰ ਰੋਜ਼ ੫੦ ਬ੍ਰਾਹਮਣਾਂ 
ਨੂੰ ਚੰਗਾ ਚੋਖਾ ਪ੍ਰਸ਼ਾਦ ਛਕਾ ਕੇ ਨਕਦੀ ਵੀ ਦੇਂਦੀ ਹੈ ਤੇ ਆਪ ਉਹਨਾਂ ਦੇ ਪੈਰ ਧੋਂਦੀ ਹੈ ਤੇ 
ਹੁਣ ੧੦੦ ਬ੍ਰਾਹਮਣ ਦੀ ਰੋਟੀ ਕਰਨ ਦੀ ਤਜਵੀਜ਼ ਕਰ ਰਹੀ ਹੈ। ਨੌਕਰ ਚਾਕਰ ਤੇ 
ਮਹਾਰਾਜਾ ਰਣਜੀਤ ਸਿੰਘ ਦੀ ਇੱਜ਼ਤ ਕਾਇਮ ਰਖਣ ਦਾ ਜ਼ੁਮੇਵਾਰ ਹਾਂ। ਇਸ ਕਰ ਕੇ 
ਕਹਿੰਦਾ ਹਾਂ ਕਿ ਮਹਾਰਾਣੀ ਨੂੰ ਇਹ ਕੰਮ ਉੱਕਾ ਨਹੀਂ ਕਰਨੇ ਚਾਹੁੰਦੇ। ਹੁਣ ਤੋਂ ਆਪਣੇ ਕਿਸੇ 
ਆਦਮੀ ਨੂੰ ਕਿਸੇ ਸਰਦਾਰ ਦੇ ਘਰ ਨਾ ਜਾਣ ਦਿਓ। ਨਾ ਕਿਸੇ ਸਿੱਖ ਨੂੰ ਜਾਂ ਬ੍ਰਾਹਮਣ ਨੂੰ 
ਦਾਨ ਦੇਵੋ। ਜੋ ਕੋਈ ਖੈਰਾਤ ਕਰਨੀ ਹੋਵੇ ਤਦ ਹਰ ਮਹੀਨੇ ਦੀ ਸੰਗਰਾਂਦ ਨੂੰ ਕੌਂਸਲ ਦੇ ਮੈਂਬਰਾਂ 
ਦੇ ਸਾਹਮਣੇ ਭੇਜ ਦਿੱਤਾ ਕਰੋ। ? 

ਮਹਾਰਾਜਾ ਦਲੀਪ ਸਿੰਘ ਨੂੰ ਇਸ ਚਿੱਠੀ ਦਾ ਉੱਤਰ ਬੜੇ ਨਰਮ ਸ਼ਬਦਾਂ ਵਿੱਚ ਦੇਣਾ ਪਿਆ ਜੋ ਉਸ ਨੇ 
ਹੰਝੂ ਕੇਰ ਕੇ ਕਿਹਾ। ਰਾਣੀ ਸਾਹਿਬ ਨੇ ਜੋ ਚਿੱਠੀ ਲਿਖੀ ਉਹਦੇ ਨਾਲ ਰੈਜ਼ੀਡੈਂਟ ਦੀ ਹਰ ਤਰ੍ਹਾਂ 
ਤਸੱਲੀ ਹੋ ਗਈ, ਕਿੰਤੂ ਦਵੈਖੀਆਂ ਤੇ ਦਵੈਸ਼ੀਆਂ ਦੇ ਹਰ ਵੇਲੇ ਸਿਖਾਣ ਪੜ੍ਹਾਣ ਤੋਂ ਰੈਜ਼ੀਡੈਂਟ 
ਦੇ ਦਿਲ ਵਿੱਚ ਰਾਣੀ ਬਾਬਤ ਸ਼ਕ ਵਧਦਾ ਹੀ ਗਿਆ। ਇੱਕ ਦਿਨ ਇੱਕ ਖਤਰਾਣੀ ਜੋ 
ਮਹਾਰਾਣੀ ਸਾਹਿਬਾਂ ਦੀ ਸਹੇਲੀ ਸੀ, ਮੁਲਤਾਨ ਤੋਂ ਆਉਂਦੀ ਵੇਰ ਇੱਕ ਚਿੱਟਾ ਗੰਨਾ ਜੋ ਹਿੰਦੂ 
ਸ਼ਾਸਤਰਾਂ ਵਿੱਚ ਚੰਗੀ ਚੀਜ਼ ਦੱਸੀ ਹੈ, ਆਉਂਦੀ ਵੇਰ ਲੈ ਆਈ। ਰੈਜ਼ੀਡੈਂਟ ਨੇ ਇਸ ਦੇ 
ਆਉਣ ਤੋਂ ਇਹ ਨਤੀਜਾ ਕੱਢਿਆ ਕਿ ਇਸ ਆਵਾਜਾਈ ਦੇ ਬਹਾਨੇ ਰਾਣੀ ਜਿੰਦਾਂ ਮੁਲਤਾਨ 
ਦੇ ਦੀਵਾਨ ਮੂਲ ਰਾਜ ਨੂੰ ਅੰਗਰੇਜ਼ਾਂ ਦੇ ਵਿਰੁੱਧ ਭੜਕਾਉਣ ਦੀ ਗੌਂਦ ਗੁੰਦ ਰਹੀ ਹੈ। ਇਸੇ 
ਤਰ੍ਹਾਂ ਕਈ ਹੋਰ ਮਾਮਲਿਆਂ ਤੇ ਰੈਜ਼ੀਡੈਂਟ ਦਾ ਸ਼ੱਕ ਵਧਦਾ ਹੀ ਗਿਆ। ਬ੍ਰਹਮਾ ਨਾਮ ਦੀ ਇੱਕ 
ਆਦਮੀ ਜੋ ਪਹਿਲਾਂ ਗੁਲਾਬ ਸਿੰਘ ਦਾ ਖ਼ਾਸ ਨੌਕਰ ਸੀ, ਮਹਾਰਾਣੀ ਪਾਸ ਨੌਕਰ ਰਖਾਇਆ 
ਗਿਆ। ਫਿਰ ਇਸ ਦੀ ਜ਼ਬਾਨੀ ਤੇਜ ਸਿੰਘ ਤੇ ਗੁਲਾਬ ਸਿੰਘ ਨੇ ਜੋ ਰਾਣੀ ਦੇ ਬੜੇ ਦੁਸ਼ਮਣ 
ਬਣ ਰਹੇ ਸਨ, ਮਹਾਰਾਣੀ ਦੀ ਸ਼ਾਨ ਵਿੱਚ ਬੜੀਆਂ ਹੀ ਅਯੋਗ ਗੱਲਾਂ ਰੈਜ਼ੀਡੈਂਟ ਸਾਹਿਬ ਦੇ 
ਸਾਹਮਣੇ ਅਖਵਾਈਆਂ। ਰੈਜ਼ੀਡੈਂਟ ਨੇ ਇਹ ਸਾਰੀਆਂ ਗੱਲਾਂ ਲਿਖ ਕੇ ਰਾਣੀ ਦੇ ਵਿਰੁੱਧ 
ਗਵਰਨਰ ਜਨਰਲ ਪਾਸ ਸ਼ਕਾਇਤ ਕਰ ਦਿੱਤੀ। ਅਜੇ ਇਸ ਸ਼ਕਾਇਤ ਦਾ ਕੋਈ ਉੱਤਰ 
ਨਹੀਂ ਆਇਆ ਸੀ ਕਿ ਤੇਜ ਸਿੰਘ ਨੂੰ, ਜਿਸ ਨੂੰ ਸਿਆਲਕੋਟ ਦੇ ਇਲਾਕੇ ਵਿੱਚ ੩੦ ਹਜ਼ਾਰ 
ਜਾਗੀਰ ਦਿੱਤੀ ਗਈ ਸੀ, ਆਮ ਦਰਬਾਰ ਵਿੱਚ ਰਾਜਾ ਦਾ ਖ਼ਿਤਾਬ ਦਿੱਤਾ ਜਾਣ ਲੱਗਾ ਜੋ 

ਤਿਲਕ ਦੇਣ ਦੇ ਦਿਨ ਮਹਾਰਾਜਾ ਦਲੀਪ ਸਿੰਘ ਨੇ ਤੇਜ ਸਿੰਘ ਦੀਆਂ ਚਲਾਕੀਆਂ, 
ਬੇਈਮਾਨੀਆਂ ਤੇ ਫਰੇਬਾਂ ਨੂੰ ਮੁਖ ਰੱਖ ਕੇ ਆਪਣੀ ਹੱਥੀਂ ਅਜੇਹੇ ਆਦਮੀ ਨੂੰ ਤਿਲਕ ਦੇਣਾ 
ਉਚਿਤ ਨਾ ਸਮਝਿਆ। ਤੇਜ ਸਿੰਘ ਦੀਆਂ ਚੁਗਲੀਆਂ ਤੇ ਰੈਜ਼ੀਡੈਂਟ ਨੇ ਇਹ ਗੱਲ ਬਣਾ ਕੇ ਕਿ 
ਰਾਣੀ ਜਿੰਦਾਂ ਨੇ ਹੀ ਆਪਣੇ ਪੁਤਰ ਮਹਾਰਾਜਾ ਦਲੀਪ ਸਿੰਘ ਨੂੰ ਸਿਖਲਾ ਕੇ ਤਿਲਕ ਨਹੀਂ 
ਦੇਣ ਦਿੱਤਾ। ਸੋ ਕੌਂਸਲ ਦੇ ਮੈਂਬਰਾਂ ਦੇ ਪਾਸੋਂ ਇੱਕ ਦਰਖ਼ਾਸਤ ਲਿਖਵਾਈ ਕਿ ਰਾਣੀ ਦਰਬਾਰ 
ਦੇ ਕੰਮਾਂ ਵਿੱਚ ਰੋਕ ਪਾਂਦੀ ਹੈ। ਸੋ ਇਸ ਸ਼ਕਾਇਤ ਨੂੰ ਰੈਜ਼ੀਡੈਂਟ ਨੇ ਗਵਰਨਰ ਪਾਸ ਭੇਜ ਕੇ 
ਮਨਜ਼ੂਰੀ ਮੰਗਾ ਲਈ ਤੇ ਮਹਾਰਾਣੀ ਨੂੰ ਸ਼ੇਖ਼ੂਪੁਰੇ ਦੇ ਕਿਲ੍ਹੇ ਵਿੱਚ; ਜੋ ਲਾਹੌਰ ਤੋਂ ੧੩ ਕੋਹ ਦੀ 
ਵਿਥ ਤੇ ਹੈ, ਭਿਜਵ` ਦਿੜਾ ੜੇ ਨਜਰਬ਼ੱਵ ਕਰ ਦਿੜਾ। ਹੁਣ ਮਹਾਰਾਣੀ ਨੂੰ (੪੦੦੦) ਦੀ 
ਪਿਨਸ਼ਨ ਤੇ ਗ਼ੁਜ਼ਾਰਾ ਕਰਨਾ ਪਿਆ ਤੇ ਜਿਨ੍ਹਾਂ ਅੰਗ੍ੇਜ਼ਾਂ ਦੇ ਪ੍ਰਬੰਧ ਵਾਸਤੇ ਓਸ ਨੇ ਖਾਲਸਾ ਫੌਜ 
ਨੂੰ ਤਬਾਹ ਕਰਵਾਯਾ ਸੀ, ਕੈਦ ਰਹਿਣਾ ਪਿਆ ਤੇ ਇਸ ਤਰ੍ਹਾਂ ਰਾਣੀ ਜਿੰਦਾਂ ਆਪਣੇ ਪੁਤਰ ਦਾ 
ਮੂੰਹ ਵੇਖਣ ਤੋਂ ਵੀ ਵੰਚਤ ਕਰ ਦਿੱਤੀ ਗਈ। ਇਹ ਕਲੰਕ ਦਾ ਟਿੱਕਾ ਵੀ ਤੇਜ ਸਿੰਘ ਦੇ ਮੱਥੇ 
ਲੱਗਾ। ਰੈਜ਼ੀਡੈਂਟ ਨੇ ਇਸ ਖ਼ਿਆਲ ਤੋ' ਕਿ ਕਿਤੇ ਸਰਦਾਰ ਨਾ ਵਿਗੜ ਜਾਣ, ਗਵਰਨਰ ਤੋਂ 
ਮਨਜ਼ੂਰੀ ਮੰਗਾ ਕੇ ਓਹਨਾਂ ਨੂੰ ਹੇਠ ਲਿਖੇ ਵੇਰਵੇ ਅਨੁਸਾਰ ਜਾਗੀਰਾਂ ਦੇ ਦਿੱਤੀਆਂ: 

੨੨ ਫਰਵਰੀ ੧੮੪੩ ਨੂੰ ਪਰਗਟ ਕੀਤਾ ਗਿਆ ਕਿ ਰਾਜਾ ਤੇਜ ਸਿੰਘ ੩੦ ਹਜ਼ਾਰ, ਸਰਦਾਰ ਸ਼ੇਰ 
ਸਿੰਘ ੨੧ ਹਜ਼ਾਰ, ਸਰਦਾਰ ਚਤਰ ਸਿੰਘ ਦੋਨਾਂ ਪੁਤਰਾਂ ਸਮੇਤ ਇਕੀ ਹਜ਼ਾਰ, ਅਤਰ ਸਿੰਘ 
ਕਾਲਿਆਂ ਵਾਲਾ ੨੧ ਹਜ਼ਾਰ, ਰਾਮ ਸਿੰਘ ੧੧ ਹਜ਼ਾਰ, ਗੁਲਾਬ ਸਿੰਘ ਧੋਂਦੀਆਂ, ੧੮ ਹਜ਼ਾਰ; 
ਫ਼ਕੀਰ ਨੂਰਓਦੀਨ ੨੧ ਹਜ਼ਾਰ, ਲੈਹਣਾ ਸਿੰਘ ੨੫ ਹਜ਼ਾਰ, ਸ਼ਮਸ਼ੇਰ ਸਿੰਘ ੧੧ ਹਜ਼ਾਰ, 
ਭਾਈ ਨਿਧਾਨ ਸਿੰਘ ੧੧ ਹਜ਼ਾਰ, ਦੀਵਾਨ ਦੀਨਾਨਾਥ ੨੧ ਹਜ਼ਾਰ, ਦੀਵਾਨ ਅਜੁੱਧਯਾ 
ਪੁਸ਼ਾਦਿ ੧੧ ਹਜ਼ਾਰ, ਦੀਵਾਨ ਸ਼ੰਕਰ ਨਾਥ ਦੋ ਹਜ਼ਾਰ, ਬਖ਼ਸ਼ੀ ਘਨੱਯਾ ਲਾਲ ੪ ਹਜ਼ਾਰ, 
ਮੁਤਸਦੀ ਲਾਲ ਦੋ ਹਜ਼ਾਰ, ਅਮਰ ਨਾਥ ਫਰਜ਼ੰਦ ਦੀਨਾਨਾਥ ੫ ਹਜ਼ਾਰ, ਅਤਰ ਮੱਲ ੨ 
ਹਜ਼ਾਰ, ਲੱਛਮਨ ਪ੍ਰਸ਼ਾਦ ੧੪੦੦), ਮੂਲ ਸਿੰਘ ੭੦੦੦), ਰਤਨ ਚੰਦ ੨੦੦੦), ਰਤਨ 
ਚੰਦ ਰਸਾਲਾ ਵਾਲਾ ੧੦੦੦), ਰਾਏ ਕਿਸ਼ਨ ਚੰਦ ੧੦੦੦), ਸਰਦਾਰ ਕ੍ਰਿਪਾਲ ਸਿੰਘ 
੪੦੦੦), ਬਖ਼ਸ਼ੀ ਭਗਤ ਰਾਮ ੧੪) ਰੁਪਯੇ ਰੋਜ਼, ਜਮੀਤ ਰਾਏ ੧੦) ਰੋਜ਼, ਦਿਆਲ ਸਿੰਘ 
੯) ਰੋਜ਼, ਰਾਮਚੰਦ ੪), ਰਾਮਚੰਦ ੨) ਰੋਜ਼। 

ਸਿੱਖਾਂ ਦੇ ਦੂਜੇ ਜੰਗ ਦਾ ਪ੍ਰਾਰੰਭ 


੧੭. ਮੁਲਤਾਨ ਦੇ ਸੂਬੇ ਦੀਵਾਨ ਮੂਲਰਾਜ ਦਾ ਰਾਜ ਵਿਦਰੋਹ 

ਅੰਗਰੇਜ਼ਾਂ ਦੇ ਪੰਜਾਬ ਵਿੱਚ ਆਉਣ ਤੇ ਸਰ ਹੈਨਰੀ ਲਾਰੰਸ ਰੈਜ਼ੀਡੰਟ ਤੇ ਲਾਰਡ ਹਾਰਡਿੰਗ ਗਵਰਨਰ 
ਜਨਰਲ ਦੇ ਸਮੇਂ ਦੋ ਸਾਲ ਹੱਛੇ ਬੀਤੇ। ਕਿੰਤੂ ਸਰ ਹੈਨਰੀ ਲਾਰੰਸ ਦੇ ਵਲਾਇਤ ਚਲੇ ਜਾਣ ਦੇ 
ਮਗਰੋਂ ਜਦ ਕਰੀ ਸਾਹਿਬ ਨੇ ੬ ਅਪ੍ਰੈਲ ੧੮੪੮ ਨੂੰ ਰੈਜ਼ੀਡੈਂਟ ਦਾ ਚਾਰਜ ਲਿਆ, ਤਦ 
ਪਹਿਲਾਂ ਤਾਂ ਇਸ ਨੇ ਤੇਜ ਸਿੰਘ ਦੇ ਕਹੇ ਕਹਾਏ ਤੇ ਰਾਣੀ ਜਿੰਦਾਂ ਨੂੰ ਸ਼ੇਖੂਪੁਰੇ ਦੇ ਕਿਲ੍ਹੇ 
ਨਜ਼ਰਬੰਦ ਕੀਤਾ। ਫਿਰ ਅਜੇਹੀਆਂ ਪੁਲੀਟੀਕਲ ਚਾਲਾਂ ਚਲਣੀਆਂ ਸ਼ੁਰੂ ਕੀਤੀਆਂ ਜਿਨ੍ਹਾਂ ਤੇ 
ਸਿੱਖ ਸਰਦਾਰ ਤੰਗ ਆ ਕੇ ਦੰਦਾਂ ਹੇਠ ਉੱਗਲਾਂ ਕੱਟਣ ਲੱਗੇ। ਓਹ ਨਹੀਂ ਚਾਹੁੰਦੇ ਸਨ ਕਿ 
ਓਹਨਾਂ ਦੇ ਸਾਹਮਣੇ ਸਖ਼ਤੀ ਦਾ ਵਰਤਾਉ ਹੋਵੇ, ਕਿੰਤੂ ਓਹਨਾਂ ਨੂੰ ਪਤਾ ਨਹੀਂ ਸੀ ਕਿ ਇੱਕ 
ਨਵੀਂ ਬਿਪਤਾ ਦੇਸ਼ ਤੇ ਆਉਣ ਵਾਲੀ ਹੈ ਜਿਸ ਨਾਲ ਬੇਅੰਤ ਕਲੇਸ਼ ਉਠਾਣਾ ਪਏਗਾ। ਲਾਰਡ 
ਹਾਰਡਿੰਗ ਆਪਣਾ ਗਵਰਨਰ ਜਨਰਲ ਦਾ ਅਹੁਦਾ ਡਲਹੌਜ਼ੀ ਨੂੰ ਦੇ ਗਏ, ਜੋ ਆਪਣੀ ਕਮਰ 
ਨਾਲ ਲੜਾਈ ਦੀ ਤਲਵਾਰ ਬੰਨੀ ਦੁਖਾਂ ਦਾ ਨਗਾਰਾ ਵਜਾਂਦੇ ਆ ਗਏ। 

ਜਾਂਦੀ ਵੇਰ ਲਾਰਡ ਹਾਰਡਿੰਗ ਨੇ ਇੱਕ ਢੰਗ ਦੇ ਨਾਲ ਡਲਹੌਜ਼ੀ ਨੂੰ ਕਹਿ ਦਿੱਤਾ ਸੀ ਕਿ ਜੇ ਤੁਸੀਂ ਪੰਜਾਬ 
ਤੇ ਸਖ਼ਤੀ ਨਹੀਂ ਕਰੋਗੇ ਤਦ ਤੁਹਾਨੂੰ ਹਿੰਦੁਸਤਾਨ ਵਿੱਚ ਇੱਕ ਗੋਲੀ ਭੀ ਨਹੀਂ _ਚਲਾਣੀ 
ਪਏਗੀ। ਕਿੰਤੂ ਲਾਰਡ ਹਾਰਡਿੰਗ ਅਜੇ ਮੁਸ਼ਕਲ ਨਾਲ ਵਲਾਇਤ ਹੀ ਅੱਪੜੇ ਸਨ ਕਿ ਲਾਰਡ 
ਡਲਹੌਜ਼ੀ ਨੇ ਆਪਣੀ ਚਾਲ ਨਾਲ ਮੁਲਕ ਦੀ ਹਾਲਤ ਹੀ ਬਦਲ ਦਿੱਤੀ। ਇਨ੍ਹਾਂ ਦੀ ਪਾਲਸੀ ਨੇ 
ਮੁਲਕ ਦੇ ਰਈਸਾਂ ਦਾ ਖ਼ੂਨ ਪੀ ਲਿਆ, ਜਿਸ ਦਾ ਸਿੱਟਾ ੧੮੫੭ ਦਾ ਗਦਰ ਸੂਰਤ ਵਿੱਚ 
ਪ੍ਰਗਟ ਹੋਇਆ। ਪੰਜਾਬ ਤਾਂ ਸਾਰਾ ਝੁਲਸ ਗਿਆ। ਖੈਰ ਸਾਨੂੰ ਇਸ ਨਾਲ ਕੁਝ ਮਤਲਬ 
ਨਹੀਂ, ਅਸਾਂ ਤਾਂ ਓਹ ਹਾਲ ਦੱਸਣਾ ਹੈ ਜੋ ਸਿੱਖਾਂ ਨਾਲ ਵਰਤਿਆ। ਸਲਤਨਤ ਲਾਹੌਰ ਦੀ 
ਵਿਗੜੀ ਹੋਈ ਹਾਲਤ ਸਰ ਹੈਨਰੀ ਲਾਰੰਸ ਤੇ ਲਾਰਡ ਹਾਰਡਿੰਗ ਨੇ ਇੱਕ ਢਬ ਤੇ ਕਰ ਕੇ 
ਚਲਾਈ ਸੀ, ਕਿੰਤੂ ਜਦ ਕਰੀ ਸਾਹਿਬ ਰੈਜ਼ੀਡੰਟ ਤੇ ਲਾਰਡ ਹਾਰਡਿੰਗ ਦੀ ਜਗ੍ਹਾ ਡਲਹੌਜ਼ੀ 
ਗਵਰਨਰ ਜਨਰਲ ਹਿੰਦ ਹੋ ਗਿਆ ਤਦ ਇਨ੍ਹਾਂ ਦੀ ਵਧੀਕੀ ਤੇ ਸਖ਼ਤੀ ਤੋਂ ਪੰਜਾਬ ਵਿੱਚ ਛੇਤੀ 
ਹੀ ਅੱਗ ਭੜਕਣ ਲੱਗ ਪਈ। 

ਮਹਾਰਾਣੀ ਜਿੰਦਾਂ ਨੂੰ ਸ਼ੇਖੂਪੂਰੇ ਦੇ ਕਿਲ੍ਹੇ ਵਿੱਚ ਨਜ਼ਰਬੰਦ ਹੋਇਆਂ ਦੋ ਮਹੀਨੇ ਵੀ ਅਜੇ ਨਹੀਂ ਹੋਏ ਸਨ 
ਕਿ ਮੁਲਤਾਨ ਵਿੱਚ ਫਸਾਦ ਦੀ ਅੱਗ ਭੜਕ ਉਠੀ। ਇਸ ਦਾ ਕਾਰਨ ਇਹ ਸੀ ਕਿ ਮੁਲਤਾਨ 
ਦੇ ਸੂਬੇ ਸਾਵਣ ਮਲ ਦੇ ਮਰਨ ਤੇ ਓਹਦਾ ਲੜਕਾ ਮੂਲਰਾਜ ਸੂਬੇਦਾਰ ਮੁਕੱਰਰ ਹੋਇਆ। ਓਸ 
ਨੇ ਗੱਦੀ ਤੇ ਬੈਠਣ ਦਾ ਨਜ਼ਰਾਨਾ ਤੇ ਕੁਝ ਸਾਲਾਂ ਦਾ ਖਰਾਜ ਨਹੀਂ' ਦਿੱਤਾ ਸੀ, ਕਿਉਂਕਿ 
ਸਤਲੁਜ ਦੇ ਜੰਗ ਦਾ ਝਗੜਾ ਸ਼ੁਰੂ ਹੋ ਗਿਆ ਸੀ। ਹੁਣ ਰੈਜ਼ੀਡੰਟ ਵਲੋਂ ਜਦ ਇਸ ਇੱਕ ਕਰੋੜ 
ਦੇ ਕਰੀਬ ਰਕਮ ਦੀ ਮੰਗ ਹੋਈ ਤਦ ਓਹਨੇ ਇੱਕ ਦਮ ਇਹ ਸਾਰੀ ਰਕਮ ਨਾ ਦੇ ਸਕਣ 
ਬਾਬਤ ਕਿਹਾ, ਕਿੰਤੂ ਓਹਨੂੰ ਲਾਹੌਰ ਸੱਦਿਆ ਗਿਆ। ਇਹਦੇ ਲਾਹੌਰ ਆਉਣ ਤੇ ਇਸ ਗਲ 
ਨੂੰ ਨਿਪਟਾਣ ਦੀ ਜਗ੍ਹਾ ਓਹਨੂੰ ਕਿਹਾ ਗਿਆ ਕਿ ਅਗੋਂ ਨੂੰ ਤੇਰੇ ਫੈਸਲਿਆਂ ਦੀ ਅਪੀਲ ਲਾਹੌਰ 
ਹੋਇਆ ਕਰੇਗੀ। ਇਹ ਨਵੀਂ ਗੱਲ ਜੋ ਅੱਗੇ ਓਹਦੇ ਵਡਕਿਆਂ ਦੇ ਵੇਲੇ ਕਦੀ ਨਹੀਂ ਹੋਈ ਸੀ, 
ਮੂਲ ਰਾਜ ਨੂੰ ਬੁਰੀ ਭਾਸੀ। ਓਹਨੇ ਇਨ੍ਹਾਂ ਤਿੰਨਾਂ ਗੱਲਾਂ ਤੋਂ ਘਬਰਾ ਕੇ ਮੁਲਤਾਨ ਦੀ ਸੂਬੇਦਾਰੀ 
ਛੱਡਣ ਦਾ ਇਰਾਦਾ ਹੀ ਨਹੀਂ ਕੀਤਾ, ਬਲਕਿ ਅਸਤੀਫਾ ਲਿਖ ਕੇ ਦੇ ਵੀ ਦਿੱਤਾ। ਜਦ ਇਸ 
ਤੋਂ ਅਸਤੀਫੇ ਦਾ ਕਾਰਨ ਪੁਛਿਆ ਗਿਆ ਤਦ ਓਹਨੇ ਕਿਹਾ ਕਿ: 

(੧) ਮੈਂ ਖਰਾਜ ਦੀ ਸਾਰੀ ਰਕਮ ਇੱਕ ਵੇਰ ਦੇਣ ਤੋਂ ਅਸਮਰਥ ਹਾਂ। 

(੨) ਮੈਂ ਅੱਗੇ ਆਪਣੀ ਪਰਜਾ ਨੂੰ ਮੁਸ਼ਕਲ ਨਾਲ ਕਾਬੂ ਰਖਯਾ ਹੋਇਆ ਹੈ, ਜੇ ਤੁਹਾਡੇ ਆਖੇ ਲਗ ਕੇ 
ਮਾਮਲਾ ਵਧਾ ਦਿੱਤਾ ਤਦ ਮੁਲਕ ਵਿੱਚ ਬੇਅਮਨੀ ਹੋ ਜਾਣ ਦਾ ਡਰ ਹੈ। 

(੩) ਮੇਰੇ ਫ਼ੈਸਲਾ ਹੋਏ ਹੋਏ ਮੁਕੱਦਮਿਆਂ ਦੀ ਜਦ ਲਾਹੌਰ ਦਰਬਾਰ ਵਿੱਚ ਅਪੀਲ ਹੋਵੇਗੀ ਤਦ ਮੇਰਾ 
ਲੋਕਾਂ ਦੇ ਦਿਲਾਂ ਵਿੱਚੋਂ ਰੋਅਬ ਉੱਠ ਜਾਏਗਾ। ਇਹ ਹਨ ਔਕੜਾਂ ਜਿਨ੍ਹਾਂ ਦੇ ਕਾਰਨ ਮੈਂ 
ਅਸਤੀਫਾ ਦੇਂਦਾ ਹਾਂ। 

ਦੀਵਾਨ ਮੂਲਰਾਜ ਦਾ ਅਸਤੀਫਾ ਮਨਜ਼ੂਰ ਕਰ ਕੇ ਓਹਦੀ ਜਗਾ ਸਰਦਾਰ ਕਾਹਨ ਸਿੰਘ ਨੂੰ ਮੁਲਤਾਨ ਦਾ 
ਸੂਬੇਦਾਰ ਨੀਯਤ ਕੀਤਾ ਗਿਆ। ਐਗਨੀਊ ਤੇ ਐਂਡਰਸਨ ਸਾਹਿਬ ਚਾਰਜ ਦਵਾਣ ਲਈ 
ਮੁਲਤਾਨ ਗਏ। ਗਰਮੀਆਂ ਦਾ ਮੌਸਮ ਹੋਣ ਕਰ ਕੇ ਐਗਨਯੂ ਤੇ ਐਂਡਰਸਨ ਸਾਹਿਬ ੫੦੦ 
ਫੌਜੀ ਨਾਲ ਲੈ ਕੇ ਦਰਯਾ ਦੇ ਰਾਹ ਗਏ। ਸੁਦਾਰ ਕਾਹਨ ਸਿੰਘ ੮੦੦ ਸਵਾਰ ੬ ਤੋਪਾਂ 
ਘੋੜਿਆਂ ਵਾਲੀਆਂ ਲੈ ਕੇ ਖ਼ੁਸ਼ਕੀ ਦੇ ਰਾਹ ਗਏ। ਕਿੰਤੂ ਮੁਲਤਾਨ ਪੁੱਜਣ ਤੇ ਦੋਨੋਂ ਪਲਟਣਾਂ 
ਆਪਸ ਵਿੱਚ ਮਿਲ ਗਈਆਂ। ੧੮ ਅਪ੍ਰੈਲ ੧੮੪੮ ਨੂੰ ਮੁਲਤਾਨ ਅੱਪੜ ਕੇ ਈਦਗਾਹ ਦੇ 
ਮੈਦਾਨ ਵਿੱਚ ਤੰਬੂ ਲਾ ਦਿਤੇ। ਦੀਵਾਨ ਮੂਲਰਾਜ ਓਸੇ ਦਿਨ ਦੋ ਵਾਰੀ ਅੰਗ੍ਰੇਜ਼ ਅਫਸਰਾਂ ਨੂੰ 
ਮਿਲਣ ਵਾਸਤੇ ਆਇਆ ਤੇ ਬੜੀ ਇੱਜ਼ਤ ਨਾਲ ਮਿਲਿਆ ਤੇ ਨਵੇਂ ਦੀਵਾਨ ਨੂੰ ਸੂਬੇਦਾਰੀ 
ਖ਼ੁਸ਼ੀ ਖ਼ੁਸ਼ੀ ਦੇਣੀ ਪੁਗਟ ਕੀਤੀ। 

ਦੂਜੇ ਦਿਨ ੧੯ ਅਪ੍ਰੈਲ ਨੂੰ ਮੂਲਰਾਜ ਨੇ ਆ ਕੇ ਦੋਨਾਂ ਅੰਗਰੇਜ਼ਾਂ ਤੇ ਸਰਦਾਰ ਕਾਹਨ ਸਿੰਘ ਨੂੰ ਨਾਲ ਲੈ 
ਲਿਆ ਤੇ ਕਿਲ੍ਹੇ ਦੇ ਅੰਦਰ ਦੀ ਹਰ ਇੱਕ ਜਗ੍ਹਾ ਵਿਖਾਈ। ਜਿੱਥੇ ਜਿੱਥੇ ਆਪਣੇ ਪਹਿਰੇ ਬਠਾਏ 
ਹੋਏ ਸਨ, ਉਠਾ ਲਏ ਤੇ ਸੁਦਾਰ ਕਾਹਨ ਸਿੰਘ ਦੇ ਨਾਲ ਗਏ। ਗੋਰਖਿਆਂ ਦੇ ਪਹਿਰੇ ਬਠਾਂਦਾ 
ਚਲਾ ਆਇਆ। ਜਦ ਕਿਲ੍ਹੇ ਦੇ ਦਰਵਾਜ਼ੇ ਪਾਸ ਪੁੱਜਾ ਤਦ ਕਿਲ੍ਹੇ ਦੀਆਂ ਕੁੰਜੀਆਂ ਦੇ 
ਦਿੱਤੀਆਂ। ਇੰਨੇ ਨੂੰ ਸਰਦਾਰ ਕਾਹਨ ਸਿੰਘ ਦੇ ਮੁਨਸ਼ੀ ਰਾਮ ਨਾਥ ਖੱਤਰੀ ਨੇ ਦੀਵਾਨ ਮੂਲ 
ਰਾਜ ਨੂੰ ਆਪਣਾ ਖੱਤਰੀ ਭਰਾ ਜਾਣ ਕੇ ਦਸ ਦਿੱਤਾ ਕਿ ਜਿਸ ਵੇਲੇ ਤੁਸੀਂ ਕਿਲ੍ਹੇ ਦਾ ਕਬਜ਼ਾ ਦੇ 
ਲਵੋਗੇ, ਤਦ ਤੁਸਾਥੋਂ ੧੦ ਸਾਲ ਦਾ ਹਿਸਾਬ ਮੰਗਿਆ ਜਾਵੇਗਾ। ਇਹ ਗੱਲ ਸੁਣ ਕੇ ਦੀਵਾਨ 
ਮੂਲ ਰਾਜ ਤੇ ਓਹਦੇ ਮਿਤਰ ਕੰਬ ਗਏ ਤੇ ਓਹਨਾਂ ਦੀਆਂ ਅੱਖਾਂ ਵਿੱਚੋਂ ਅੱਗ ਵੱਸਣ ਲੱਗੀ। 
ਓਹਨਾਂ ਆਪਣੇ ਸੂਬੇਦਾਰ ਨੂੰ ਇੰਜ ਗੀਧੀਆਂ ਵਾਂਗ ਮਰਨ ਦੇਣਾ ਉਚਿਤ ਨਾ ਸਮਝਿਆ ਤੇ 
ਮਰਨ ਮਾਰਨ ਲਈ ਤਯਾਰ ਹੋ ਗਏ। ਜਦ ਦੋਨੋਂ ਅੰਗਰੇਜ਼ ਸਰਦਾਰ ਕਾਹਨ ਸਿੰਘ ਨੂੰ ਨਾਲ ਲੈ 
ਕੇ ਕਿਲ੍ਹੇ ਦੇ ਪਾਸ ਪੁਲ ਦੇ ਉੱਤੋਂ ਆ ਰਹੇ ਸਨ, ਤਦ ਅਮੀਰ ਚੰਦ ਨਾਮ ਦੇ ਇੱਕ ਸਿਪਾਹੀ ਨੇ 
ਜੋ ਇਸੇ ਦਾਓ ਵਿੱਚ ਬੈਠਾ ਸੀ, ਜਾਚ ਕੇ ਇੱਕ ਬਰਛੀ ਐਗਨੀਓ ਸਾਹਿਬ ਨੂੰ ਮਾਰੀ, ਜਿਸ ਤੋਂ 
ਓਹਨਾਂ ਦੇ ਧਰਤੀ ਤੇ ਡਿੱਗਦੇ ਹੀ ਤਲਵਾਰ ਖਿੱਚ ਕੇ ਓਹਨੇ ਤਿੰਨ ਚਾਰ ਵਾਰ ਕਰ ਕੇ ਫੱਟੜ 
ਕਰ ਦਿੱਤਾ। ਇਹ ਘਟਨਾ ਹੋਂਦੀ ਵੇਖ ਦੀਵਾਨ ਮੂਲਰਾਜ ਆਪਣੀ ਜਾਨ ਬਚਾਣ ਵਾਸਤੇ ਨੱਸ 
ਗਿਆ। ਐਂਡਰਸਨ ਸਾਹਿਬ ਘੋੜਾ ਦੌੜਾ ਕੇ ਨੱਸਣ ਲੱਗੇ ਸਨ ਕਿ ਕਿਸੇ ਨੇ ਇਨ੍ਹਾਂ ਨੂੰ ਵੀ 
ਫੱਟੜ ਕਰ ਦਿੱਤਾ। ਸਰਦਾਰ ਕਾਹਨ ਸਿੰਘ ਤੇ ਗੰਗਾ ਰਾਮ ਜੋ ਦੀਵਾਨ ਮੂਲਰਾਜ ਦਾ ਸਾਲਾ 
ਸੀ, ਇਨ੍ਹਾਂ ਦੋਨਾਂ ਨੇ ਦੋਨਾਂ ਅੰਗਰੇਜ਼ਾਂ ਨੂੰ ਬੜੀ ਸਾਵਧਾਨੀ ਨਾਲ ਹਾਥੀ ਤੇ ਲੱਦ ਕੇ ਈਦਗਾਹ 
ਵਿੱਚ ਪੁਚਾ ਦਿੱਤਾ, ਜਿੱਥੇ ਡਾਕਟਰ ਨੇ ਇਨ੍ਹਾਂ ਦੀ ਮਰਹਮ ਪੱਟੀ ਕਰ ਦਿੱਤੀ। 

ਦੀਵਾਨ ਮੂਲਰਾਜ ਆਪਣਾ ਘੋੜਾ ਦੁੜਾ ਕੇ ਈਦਗਾਹ ਤੋਂ ਤਿੰਨ ਮੀਲ ਦੀ ਵਿੱਥ ਤੇ ਜਿੱਥੇ ਕਿ ਓਹ ਬਾਗ਼ 
ਦੇ ਵਿੱਚ ਰਹਿੰਦਾ ਸੀ, ਚਲਾ ਗਿਆ। ਗੰਗਾਰਾਮ ਉਹਦਾ ਸਾਲਾ ਬਾਗ਼ ਵਿੱਚ ਪੁੱਜਾ ਤੇ ਉਸ ਨੇ 
ਦੀਵਾਨ ਮੂਲਰਾਜ ਨੂੰ ਕਿਹਾ ਕਿ ਤੂੰ ਅੰਗਰੇਜ਼ਾਂ ਦੇ ਪਾਸ ਜਾ ਕੇ ਖਿਮਾਂ ਮੰਗ ਲੈ। ਜਦ ਦੀਵਾਨ 
ਮੂਲਰਾਜ ਅੰਗਰੇਜ਼ਾਂ ਦੇ ਪਾਸ ਜਾਣ ਨੂੰ ਤਜਾਰ ਹੋਇਆ ਤਦ ਉਹਦੀ ਬਾਗ਼ੀ ਫੌਜ ਨੇ ਓਹਦੇ 
ਸਾਲੇ ਗੰਗਾਰਾਮ ਨੂੰ ਫੱਟੜ ਕਰ ਦਿੱਤਾ ਤੇ ਦੋ ਏਲਚੀ ਜੋ ਐਗਨੀਓ ਸਾਹਿਬ ਵਲੋਂ ਮੂਲਰਾਜ ਨੂੰ 
ਸੱਦਣ ਆਏ ਸਨ, ਓਹਨਾਂ ਨੂੰ ਵੀ ਲੋਕਾਂ ਨੇ ਫੱਟੜ ਕਰ ਦਿੱਤਾ ਤੇ ਮੂਲਰਾਜ ਨੂੰ ਸਾਫ਼ ਕਹਿ 
ਦਿੱਤਾ ਕਿ ਜੇ ਕਦੀ ਤੁਸੀਂ ਅੰਗਰੇਜ਼ਾਂ ਪਾਸ ਜਾਓਗੇ ਤਦ ਤੁਹਾਡੀ ਵੀ ਸੁਖ ਨਹੀਂ। ਗੋਲੀ ਨਾਲ 
ਮਾਰ ਦਿਤੇ ਜਾਓਗੇ। ਇਹ ਸੁਣ ਕੇ ਮੂਲਰਾਜ ਸੋਚਾਂ ਵਿੱਚ ਪੈ ਗਿਆ। ਓਹਨੇ ਪਹਿਲਾਂ ਆਪਣੀ 
ਮਾਂ ਤੋਂ ਸਲਾਹ ਪੁੱਛੀ। ਓਹਨੇ ਕਿਹਾ ਕਿ ਬੇਟਾ! ਹੁਣ ਅੰਗ੍ਰੇਜ਼ ਤੈਨੂੰ ਕਿਸੇ ਹਾਲਤ ਵਿੱਚ ਵੀ 

ਨਹੀਂ ਛਡਣਗੇ। ਇਸ ਕਰ ਕੇ ਲੜ ਕੇ ਮਰਨਾ ਹੀ ਚੰਗਾ ਹੈ, ਤਾਂ ਤੇ ਛੱਤਰੀਆਂ ਵਾਂਗ ਜੰਗ ਕਰ 
ਕੇ ਮੇਰੀ ਕੁਖ ਸਫ਼ਲੀ ਕਰੋ। 

ਮੂਲਰਾਜ ਨੇ ਹਿੰਦੂ, ਮੁਸਲਮਾਨਾਂ ਤੇ ਸਿੱਖਾਂ ਦਾ ਇੱਕ ਆਮ ਜਲਸਾ ਕੀਤਾ, ਜਿਸ ਵਿੱਚ ਸ਼ਹਿਰ ਦੇ 
ਚੋਣਵੇਂ ਆਦਮੀ ਤੇ ਚੌਧਰੀ ਸ਼ਾਮਲ ਸਨ। ਸਾਰਿਆਂ ਨੇ ਮੂਲਰਾਜ ਨੂੰ ਜੰਗ ਕਰਨ ਦੀ ਰਾਏ ਦੇ 
ਦਿੱਤੀ ਤੇ ਕਸਮਾਂ ਚੁੱਕੀਆਂ ਕਿ ਜਦ ਤਕ ਸਾਡੇ ਵਿੱਚ ਜਾਨ ਤੇ ਪ੍ਰਾਣ ਹਨ, ਅਸੀਂ ਲੜਾਂਗੇ ਤੇ 
ਮੱਦਦ ਦੇਵਾਂਗੇ। ਉਸੇ ਵੇਲੇ ਇੱਕ ਬ੍ਰਾਹਮਣ ਨੇ ਉੱਠ ਕੇ ਮੂਲਰਾਜ ਦੇ ਹਥੀਂ ਲੜਾਈ ਦਾ ਗਾਨਾ 
ਬੱਧਾ। ਇੱਕ ਝੰਡਾ ਖੜਾ ਕਰ ਦਿੱਤਾ ਗਿਆ, ਜਿਸ ਦੇ ਦੁਆਲੇ ਹਿੰਦੂ ਮੁਸਲਮਾਨ ਇਕੱਠੇ ਹੋ 
ਗਏ। 

ਦੂਜੇ ਪਾਸੇ ਐਗਨੀਉ ਤੇ ਐਂਡਰਸਨ ਸਾਹਿਬ ਨੇ ਆਪਣੀਆਂ ਪੱਟੀਆਂ ਬਨ੍ਹਵਾ ਕੇ ਇੱਥੋਂ ਦਾ ਸਾਰਾ ਹਾਲ 
ਨੂੰ ਸਾਰੇ ਹਾਲ ਲਿਖ ਦਿਤੇ। ਉਧਰ ਉਸੇ ਦਿਨ ਜਦ ਅੰਗਰੇਜ਼ਾਂ ਦੇ ਊਠ ਚਾਰਾ ਲੈਣ ਗਏ ਤਦ 
ਜੋ ਪਸ਼ੂ ਲੈ ਕੇ ਗਏ ਸਨ ਉਹ ਉਹਨਾਂ ਤੋਂ ਖੋਹ ਲਏ ਗਏ। 

੧੩ ਅਪ੍ਰੈਲ ਨੂੰ ਲੜਾਈ ਦਾ ਇਸ਼ਤਿਹਾਰ ਦੇ ਕੇ ਮੂਲਰਾਜ ਨੇ ਆਪਣਾ ਸਾਰਾ ਪ੍ਰਵਾਰ ਬਾਗ਼ ਤੋਂ ਰਿਲ੍ਹੇ 
ਵਿੱਚ ਭੇਜ ਦਿੱਤਾ ਤੇ ਬਾਗ਼ ਦੇ ਵਿੱਚੋਂ ਈਦਗਾਹ ਤੇ ੧੯ ਅਪ੍ਰੈਲ ਨੂੰ ੮ ਵਜੇ ਸਵੇਰ ਦੇ ਅੱਗ 
ਵਸਾਣੀ ਸ਼ੁਰੂ ਕਰ ਦਿੱਤੀ, ਇਸ ਤੋਂ ਕੋਈ ਬਹੁਤ ਨੁਕਸਾਨ ਨਹੀਂ ਪੁੱਜਾ। 

ਕਰਮ ਅਲਾਹੀ ਨੂੰ ਹੁਕਮ ਦਿੱਤਾ ਗਿਆ ਕਿ ਜੋ ੬ ਤੋਪਾਂ ਉਹਦੇ ਨਾਲ ਹਨ, ਉਹਨਾਂ ਨੂੰ ਚਲਾਵੇ। ਇਹ 
੬ ਤੋਪਾਂ ਲੈ ਕੇ ਨੱਸ ਕੇ ਮੂਲਰਾਜ ਦੀ ਫੌਜ ਵਿੱਚ ਜਾ ਮਿਲਿਆ। ਇੰਜ ਹੀ ਸਿੰਘਾਂ ਦੀ ਫੌਜ 
ਮੁਲਤਾਨ ਵਾਲਿਆਂ ਦੇ ਵਰਗਲਾਣ ਤੇ ਓਧਰ ਜਾ ਮਿਲੀ। 

ਮਜ਼ਹਬੀ ਸਿੰਘਾਂ ਦੀ ਫੌਜ ਦੀਆਂ ੨ ਕੰਪਨੀਆਂ ਈਦਗਾਹ ਵਿੱਚ ਆ ਵੜੀਆਂ। ਕਾਹਨ ਸਿੰਘ, ਜੋ ਦੋਨੋਂ 
ਸਾਹਿਬਾਂ ਦੇ ਪਾਸ ਬੈਠਾ ਇਲਾਜ ਕਰਾ ਰਿਹਾ ਸੀ, ਉੱਠ ਕੇ ਗਲੇ ਵਿੱਚ ਪੱਲਾ ਪਾ ਕੇ ਕਹਿਣ 
ਲਗਾ ਕਿ ਇਹਨਾਂ ਦੋਨਾਂ ਸਾਹਿਬਾਂ ਦੀ ਜਾਨ ਬਖ਼ਸ਼ੀ ਕੀਤੀ ਜਾਵੇ। ਐਗਨੀਓ ਸਾਹਿਬ ਨੇ ਕਿਹਾ 
ਕਿ ਸਰਦਾਰ ਸਾਹਿਬਾਨ ! ਅਸੀਂ ਦੋ ਅੰਗਰੇਜ਼ਾਂ ਦੇ ਮਾਰੇ ਜਾਣ ਦੇ ਨਾਲ ਅੰਗਰੇਜ਼ ਮੁੱਕ ਨਹੀਂ 
ਜਾਣਗੇ, ਬਲਕਿ ਤੁਸੀਂ ਵੇਖੋਗੇ ਕਿ ਇੱਥੇ ਅੰਗਰੇਜ਼ ਹੀ ਅੰਗਰੇਜ਼ ਇਕੱਠੇ ਹੋ ਜਾਣਗੇ `ਤੇ 
ਮੂਲਰਾਜ ਨੂੰ ਉਹਦੀ ਬੇਈਮਾਨੀ ਦਾ ਫ਼ਲ ਭੁਗਤਣਾ ਪਏਗਾ। ਅਜੇ ਇਹ ਗਲ ਐਗਨੀਓ 
ਸਾਹਿਬ ਨੇ ਖਤਮ ਵੀ ਨਹੀਂ ਕੀਤੀ ਸੀ ਕਿ ਸਪਾਹੀਆਂ ਨੇ ਦੀਵਾਨ ਕਾਹਨ ਸਿੰਘ ਨੂੰ ਉਹਦੇ 
ਪੰਜ ਲੜਕਿਆਂ ਸਮੇਤ ਕੈਦ ਕਰ ਲਿਆ ਤੇ ਦੋਨਾਂ ਅੰਗਰੇਜ਼ਾਂ ਨੂੰ ਕਤਲ ਕਰ ਦਿੱਤਾ। ਗੁਦੜ 
ਸਿੰਘ ਹਵਾਲਦਾਰ ਦੋਨਾਂ ਅੰਗਰੇਜ਼ਾਂ ਦੇ ਸਿਰ ਵੱਢ ਕੇ ਮੂਲਰਾਜ ਪਾਸ ਲੈ ਗਿਆ। ਮੂਲਰਾਜ ਨੇ 
ਸਪਾਹ ਨੂੰ ਭੜਕਾਣ ਲਈ ਗੁੱਦੜ ਸਿੰਘ ਨੂੰ ੫੦੦੦ ਰੁਪਯਾ ਤੇ ਇੱਕ ਹਾਥੀ ਦਿੱਤਾ ਤੇ ਉਹਦੇ 
ਬਾਕੀ ਸਾਥੀਆਂ ਵਿੱਚੋਂ ਹਰ ਇੱਕ ਨੂੰ ੧੦੦-੧੦੦ ਰੁਪਯਾ ਇਨਾਮ ਦਿੱਤਾ। 

ਜਦ ਇਹ ਖ਼ਬਰ ਰੈਜ਼ੀਡੈਂਟ ਨੂੰ ਪੁੱਜੀ ਤਦ ਓਹ ਗੁੱਸੇ ਨਾਲ ਲੋਹਾ ਲਾਖਾ ਹੋ ਗਿਆ। ਬਹਾਵਲਪੁਰ ਦੇ 
ਨਵਾਬ ਨੂੰ ਲਿਖਯਾ ਕਿ ਫੌਜ ਲੈ ਕੇ ਮੁਲਤਾਨ ਪੁਜੋ। ਫਿਰੋਜ਼ਪੁਰ ਤੋਂ ਫੌਜ ਭੇਜਣ ਲਈ ਲਿਖਿਆ 
ਤੇ ਕਿਹਾ ਕਿ ਲੁਧਿਆਣੇ ਤੋ' ਹੋਰ ਫੌਜ ਫਿਰੋਜ਼ਪੁਰ ਮੰਗਾ ਲਈ ਜਾਵੇ। ਕਮਾਂਡਰ ਇਨ ਚੀਫ ਨੇ 
ਗਰਮੀਆਂ ਦਾ ਮੌਸਮ ਤੇ ਮੁਲਤਾਨ ਦਾ ਇਲਾਕਾ ਵੇਖ ਗਰਮੀਆਂ ਦੇ ਦਿਨਾਂ ਵਿੱਚ ਗੋਰਾ ਫੌਜ 
ਭੇਜਣ ਤੋਂ ਇਨਕਾਰ ਕਰ ਦਿੱਤਾ ਤੇ ਹੁਕਮ ਦਿੱਤਾ ਕਿ ਲਾਹੌਰ ਤੋਂ ਸਿੱਖ ਸਵਾਰ ਭੇਜੇ ਜਾਣ। 
ਕੌਂਸਲ ਨੂੰ ਪਤਾ ਲੱਗਣ ਤੇ ਕਿਹਾ ਕਿ ਸਿੱਖ ਸਪਾਹੀ ਪਿਛਲੀਆਂ ਲੜਾਈਆਂ ਵਿੱਚ ਆਪਣੇ 
ਅਫਸਰਾਂ ਦੀ ਬੇਈਮਾਨੀ ਤੋਂ ਤੇ ਪੰਜਾਬ ਦੀ ਓਸ ਵੇਲੇ ਦੀ ਹਾਲਤ ਵੇਖ ਕੇ ਅੰਗ੍ੇਜ਼ਾਂ ਦੇ ਵਿਰੁੱਧ 
ਭੜਕੇ ਹੋਏ ਹਨ। ਅਜਿਹਾ ਨਾ ਹੋਵੇ ਕਿ ਮੁਲਤਾਨ ਜਾ ਕੇ ਵੈਰੀ ਨਾਲ ਮਿਲ ਜਾਣ, ਇਸ ਕਰ 
ਕੇ ਗੋਰਾ ਫੌਜ ਹੀ ਭੇਜੀ ਜਾਵੇ। 

ਇਹ ਕਹਿਣ ਵਿੱਚ ਕੌਂਸਲ ਸੱਚੀ ਸੀ, ਕਿਉਂਕਿ ਜੋ ਆਪੋ ਵਿੱਚ ਇਕਰਾਰਨਾਮਾ ਹੋਇਆ ਹੋਇਆ ਸੀ, 
ਓਹਦੇ ਵਿੱਚ ਲਿਖਿਆ ਸੀ ਕਿ ਮੁਲਕ ਦੇ ਕਿਸੇ ਹਿੱਸੇ ਵਿੱਚ ਵੀ ਰਾਜ ਵਿਦਰੋਹ ਹੋਵੇ, 
ਰੈਜ਼ੀਡੈਂਟ ਨੂੰ ਫੌਜ ਭੇਜਣੀ ਪਏਗੀ। ਕਿੰਤੂ ਹੁਣ ਰੈਜ਼ੀਡੈਂਟ ਨੇ ਕਿਹਾ ਕਿ ਮੌਸਮ ਦੀ ਖਰਾਬੀ ਵੇਖ 
ਕੇ ਇਹ ਗੱਲ ਠੀਕ ਨਹੀਂ ਜਾਪਦੀ ਕਿ ਅੰਗਰੇਜ਼ ਜਾਣ, ਕਿਉਂਕਿ ਇਨ੍ਹਾਂ ਦੇ ਜਾਣ ਨਾਲ ਫਸਾਦ 
ਦੇ ਸਾਰੇ ਮੁਲਕ ਵਿੱਚ ਫੈਲ ਜਾਣ ਦਾ ਡਰ ਹੈ। ਇਸ ਵਾਸਤੇ ਖਾਲਸਾ ਫੌਜ ਹੀ ਭੇਜਣੀ ਚਾਹੀਦੀ 
ਹੈ। 

ਲਾਟ ਸਾਹਿਬ ਦੀ ਇਸ ਗੱਲ ਤੇ ਸਿਆਣੇ ਆਦਮੀ ਵਿਚਾਰ ਕਰ ਲੈਣ ਕਿ ਜਿਨ੍ਹਾਂ ਨੇ ਮਹਾਰਾਜਾ 
ਰਣਜੀਤ ਸਿੰਘ ਦੇ ਲੜਕੇ ਦਲੀਪ ਸਿੰਘ ਦਾ ਭਾਰ ਆਪਣੇ ਸਿਰ ਲਿਆ ਹੋਇਆ ਹੈ ਓਹ 
ਉੱਤਰ ਦੇ ਸਕਦੇ ਹਨ? ਕਦੇ ਨਹੀਂ। ਫਿਰ ਇੱਕ ਪਲਟਣ ਨੂੰ ਮੁਲਤਾਨ ਨੂੰ ਜਾਣ ਨਾਲ 
ਬਰਸਾਤ ਹੋਣ ਦੇ ਕਾਰਨ ਤਕਲੀਫ਼ ਪੁੱਜਣ ਦਾ ਡਰ ਸੀ। ਕਿੰਤੂ ਗੋਰਾ ਫੌਜ ਦੇ ਨਾ ਜਾਣ ਤੋਂ ਜੋ 
ਫਸਾਦ ਸਾਰੇ ਪੰਜਾਬ ਵਿੱਚ ਹੋ ਗਿਆ, ਓਹਦਾ ਕੋਈ ਡਰ ਨਹੀਂ ਸੀ। 

ਲਾਰਡ ਲਾਰੰਸ ਨੇ ਲਿਖਿਆ ਹੈ ਕਿ ਸਾਨੂੰ ਹਿੰਦ ਵਿੱਚ ਸਾਰੇ ਮੌਸਮ ਸਹਾਰਨ ਦੀ ਸੱਤਯਾ ਰੱਖਣੀ ਚਾਹੀਦੀ 
ਹੈ, ਤਾਂ ਹੀ ਸਾਡੇ ਪੈਰ ਜੰਮ ਸਕਣਗੇ। ਟਰਾਟਰ ਸਾਹਿਬ ਦੇ ਇਤਿਹਾਸ ਵਿੱਚ ਰੀਵਾਨਸ ਮੈਨ 
ਸਾਹਿਬ ਦੀ ਤਕਰੀਰ ਹੈ ਕਿ ਜੇ ਕਦੀ ਫੌਜ ਭੇਜਣ ਵਿੱਚ ਕੁਝ ਦੇਰ ਕਿਸੇ ਪੁਲੀਟੀਕਲ ਵਜ੍ਹਾ ਤੋਂ 
ਕੀਤੀ ਗਈ ਸੀ, ਤਦ ਬਾਦਸ਼ਾਹਾਂ ਦੀ ਸ਼ਾਨ ਦੇ ਉੱਕਾ ਵਿਰੁੱਧ ਸੀ। ਜੇ ਕਦੀ ਪੰਜਾਬ ਵਿੱਚ 
ਬਲਵਾ ਪੈ ਜਾਣ ਦਾ ਡਰ ਦੱਸ ਕੇ ਦਲੀਪ ਸਿੰਘ ਦਾ ਸਾਰਾ ਮੁਲਕ ਖੋਹ ਲੈਣ ਦੀ ਦਿਲੀ ਮਨਸ਼ਾ 
ਸੀ, ਤਦ ਇਹ ਵਿਚਾਰ ਵੀ ਬੇਹੱਦ ਸ਼ਰਮ ਵਾਲੀ ਸੀ (ਵੇਖੋ ਸਿੰਘ ਯੁੱਧ ਸਫਾ ੧੦੭) 
ਲਗਦੀਆਂ ਸਨ, ਤਦ ਪੰਜਾਬ ਦੀ ਪੂਜਾ ਨੂੰ ਤਾਂ ਬੁਰੀਆਂ ਭਾਸਨੀਆ ਹੀ ਸਨ। 

ਅੰਤ ਨੂੰ ਰੈਜ਼ੀਡੰਟ ਦੇ ਬਹੁਤ ਜ਼ੋਰ ਦੇਣ ਤੇ ਦਰਬਾਰ ਲਾਹੌਰ ਨੇ ੩੦ ਅਪ੍ਰੈਲ ਨੂੰ ਸਰਦਾਰ ਸ਼ੇਰ ਸਿੰਘ 
ਅਟਾਰੀ ਵਾਲਾ ਰਿਆਸਤ ਦੀ ਫੌਜ ਕੁਝ ਕਿਲ੍ਹੇ ਦੀ ਕੱਢ ਕੇ ਮੁਲਤਾਨ ਭੇਜੀ, ਜਿਸ ਵਿੱਚ ਸ਼ੇਖ 
ਸਰਦਾਰ ਤੇਜ ਸਿੰਘ ਦੀ ਕਮਾਨ ਵਿੱਚ ਸੀ। ਇਸ ਤੋਂ ਪਿੱਛੋਂ ਅੰਗਰੇਜ਼ ਵੀ ਕੁਝ ਐਡਵਰਡ ਦੀ 
ਕਮਾਨ ਵਿੱਚ ਆ ਗਏ, ਪ੍ਰੰਤੂ ਉਸ ਵੇਲੇ ਐਡਵਰਡ ਸਾਹਿਬ ਬੰਨੂੰ ਦੇ ਲਾਗੇ ਤਖ਼ਤ ਸੁਲੇਮਾਨ 
ਡੇਹਰਾ ਫਤੇ ਖਾਂ ਵਿੱਚ ਠਹਿਰਿਆ ਹੋਇਆ ਸੀ। ਉਸ ਦੇ ਪਾਸ ੨੪ ਅਪ੍ਰੈਲ ਨੂੰ ਚਿੱਠੀ ਪੁਜੀ, 
ਜਿਸ ਦੇ ਪੁੱਜਦੇ ਹੀ ਉਨ੍ਹਾਂ ਨੇ ੨ ਤੋਪਾਂ ੧੨ ਸੌ ਪੈਦਲ ੬ ਸੌ ਸਵਾਰ ਬੰਨੂੰ ਲੈ ਕੇ ਕੂਚ ਕਰ 
ਦਿੱਤਾ। ਅਟਕ ਲੰਘ ਕੇ ਇੱਥੋਂ ਸਿੰਧ ਦੀ ਰਾਜਧਾਨੀ ਲੀਹਾ ੨੫ ਕੋਹ ਹੈ, ਇਸ ਪਾਸੇ ਆਏ। 
ਮੂਲਰਾਜ ਦੇ ਕਾਰਦਾਰ ਅੰਗਰੇਜ਼ੀ ਫੌਜ ਦੀ ਅਗਵਾਈ ਸੁਣ ਕੇ ਨੱਸ ਗਏ। ਐਡਵਰਡ ਸਾਹਿਬ 
ਨੇ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ ਤੇ ਪੰਜ ਦਿਨ ਇੱਥੇ ਠਹਿਰਿਆ। ਜੋ ਫੌਜ ਭਰਤੀ ਕੀਤੀ ਸੀ 
ਓਹਦੇ ਵਿੱਚੋਂ ਕੁਝ ਤਾਂ ਇੱਥੇ ਹੀ ਛੱਡੀ। ਬਾਕੀ ਦੀ ਫੌਜ ਲੈ ਕੇ ੪ ਮਈ ਨੂੰ ਸਿੰਧ ਪਾਰ ਹੋ ਕੇ 
ਪੀਰ ਅਨਵਰ ਗਾਉ ਉੱਤੇ ੩੨ ਕੋਹ ਪੰਧ ਕਰ ਕੇ ਛਾਪਾ ਮਾਰਿਆ। ਇੱਥੇ ੬ ਹਜ਼ਾਰ ਆਕੀ 
ਰਹਿੰਦੇ ਸਨ। ਬਹੁਤ ਸਾਰੇ ਮਾਰੇ ਗਏ ਬਾਕੀ ਦੇ ਨੱਸ ਗਏ। ਐਡਵਰਡ ਸਾਹਿਬ ਡੇਹਰਾ ਗ਼ਾਜ਼ੀ 
ਖਾਂ ਦੇ ਲਾਗੇ ਕੋਰਟ ਲੈਂਡ ਸਾਹਿਬ ਨੂੰ ਆ ਮਿਲੇ, ਜੋ ਕਿ ਇਸ ਇਲਾਕੇ ਦਾ ਪ੍ਰਬੰਧ ਕਰ ਰਹੇ 
ਸੀ। ਕੋਰਟਲੈਂਡ ਦੀ ਫੌਜ ਵਿੱਚ ਸੁਬਹਾਨ ਖਾਂ ਦੀ ਫੌਜ ਮੌਜੂਦ ਸੀ, ਜਿਸ ਵਿੱਚ ੬ ਤੋਪਾਂ ਸਨ। 
ਇਨ੍ਹਾਂ ਦੋਨਾਂ ਅਫਸਰਾਂ ਨੇ ਪਹਿਲਾਂ ਤਾਂ ਓਸ ਵਿਦਰੋਹ ਨੂੰ ਜੋ ਇਧਰ ਫੁਟ ਪਿਆ ਸੀ, ਦੂਰ 
ਕਰਨ ਦੀ ਕੋਸ਼ਸ਼ ਕੀਤੀ। ੧੨ ਮਈ ਨੂੰ ਡੇਹਰਾ ਗ਼ਾਜ਼ੀ ਖਾਂ ਦੇ ਸੂਬੇਦਾਰ ਲੌਂਗੇ ਮੱਲ (ਜੋ 
ਮੂਲਰਾਜ ਵੱਲੋਂ ਇੱਥੇ ਨੀਯਤ ਸੀ) ਲੜਾਈ ਹੋਈ, ਕਿੰਤੂ ਜਲਾਲ ਖਾਂ ਸੂ: ਜੋ ਉਸ ਇਲਾਕੇ 
ਵਿੱਚ ਬੜਾ ਸ਼ਕਤੀਵਾਨ ਸੀ, ਆਪਣੀ ਫੌਜ ਲੈ ਕੇ ਲੈਂਗਾ ਮੱਲ ਦੀ ਮਦਦ ਨੂੰ ਪੁੱਜਾ। ਇਸ ਕਰ 
ਕੇ ਅੰਗਰੇਜ਼ੀ ਫੌਜ ਨੂੰ ਸ਼ਕਸਤ ਹੋਈ, ਕਿੰਤੂ ੧੪ ਮਈ ਨੂੰ ਕੌਮ ਖੋਸਾ ਦਾ ਸਰਦਾਰ ਕੌੜਾ ਖਾਂ ਜੋ 

ਜਲਾਲ ਖਾਂ ਵਰਗਾ ਬਹਾਦਰ ਤੇ ਪ੍ਰਸਿੱਧ ਸੀ, ਹੋਣ ਤੋਂ ਛੁਟ ਜਲਾਲ ਖਾਂ ਦਾ ਜਾਨੀ ਦੁਸ਼ਮਣ 
ਸੀ। ੨੮ ਅਪ੍ਰੈਲ ਨੂੰ ਅੰਗਰੇਜ਼ਾਂ ਦੇ ਅਧੀਨ ਆ ਚੁੱਕਾ ਸੀ। ਹੁਣ ਆਪਣੇ ਲੜਕੇ ਗ਼ੁਲਾਮ ਹੈਦਰ 
ਖਾਂ ਸਮੇਤ ਇੱਕ ਤਕੜੀ ਫੌਜ ਲੈ ਕੇ ਅੰਗਰੇਜ਼ਾਂ ਦੀ ਮੱਦਦ ਨੂੰ ਆ ਗਿਆ ਤੇ ਉਸੇ ਦਿਨ ਉਹਨੇ 
ਅੰਗਰੇਜ਼ਾਂ ਦੀ ਆਗਿਆ ਲੈ ਕੇ ਲੌਂਗਾ ਮੱਲ ਨਾਲ ਡੇਹਰਾ ਗਾਜ਼ੀ ਖਾਂ ਤੇ ਲੜਾਈ ਸ਼ੁਰੂ ਕਰ 
ਦਿੱਤੀ ਤੇ ਸਾਰੀ ਰਾਤ ਲੜਦਾ ਰਿਹਾ। ਲੌਂਗਾ ਮੱਲ ਵਲੋਂ ਜਲਾਲ ਖਾਂ ਦੀ ਕੌਮ ਲੰਗਹਾੜਾ ਨੇ 
ਕਈ ਵੇਰ ਇਹਨਾਂ ਨੂੰ ਸ਼ੈਹਰ ਤੋਂ ਪਿਛੇ ਹਟਾਇਆ। ਸ਼ਕਸਤ ਹੋ ਜਾਣ ਦੀ ਪੂਰੀ ਆਸ ਸੀ, 
ਦਿਨ ਚੜ੍ਹਨ ਵੇਲੇ ਕੌੜਾ ਖਾਂ ਨੇ ਆਪਣੇ ਸਾਰੇ ਸਰਦਾਰਾਂ ਨੂੰ ਕਿਹਾ ਕਿ ਜੇ ਖੋਸਾ ਹੋ ਤਦ ਆਪਣੇ 
ਘੋੜੇ ਛੱਡ ਕੇ ਦੁਸ਼ਮਣ ਦੇ ਨੱਸਣ ਲਈ ਛੱਡ ਦੇਵੋ ਤੇ ਆਪ ਤਲਵਾਰਾਂ ਧੂਹ ਕੇ ਵੈਰੀ ਤੇ ਇੱਕ 
ਵਾਰ ਜ਼ੋਰਦਾਰ ਹੱਲਾ ਬੋਲ ਦੇਵੋ ਤੇ ਸ਼ਹੀਦ ਹੋ ਜਾਓ। ਇਹੋ ਗੱਲ ਉਹਦੇ ਪੁਤਰ ਗ਼ੁਲਾਮ ਹੈਦਰ 
ਨੇ ਸਪਾਹੀਆਂ ਨੂੰ ਕਹੀ, ਫਿਰ ਤਾਂ ਖੋਸਾ ਕੌਮ ਘੋੜੇ ਛੱਡ ਤਲਵਾਰਾਂ ਧੂਹ ਸ਼ੇਰਾਂ ਵਾਂਗ ਗਜਦੀ 
ਲੌਂਗਾ ਮਲ ਦੀ ਫੌਜ ਤੇ ਜਾ ਪਈ। ਤਿੰਨ ਘੰਟੇ ਲਗਾਤਾਰ ਤਲਵਾਰ ਚਲੀ। ਲਾਸ਼ਾਂ ਤੇ ਲਾਸ਼ਾਂ 
ਚੜ੍ਹ ਗਈਆਂ, ਖ਼ੂਨ ਦੀ ਨਦੀ ਵਹਿਣ ਲਗੀ, ਉਹ ਘਮਸਾਨ ਦਾ ਜੰਗ ਹੋਇਆ ਕਿ ਉਹਦੇ 
ਬਿਆਨ ਕਰਨ ਦੀ ਕਲਮ ਵਿੱਚ ਸਮਰੱਥਾ ਨਹੀਂ; ਅੰਤ ਨੂੰ ਕੋੜਾ ਖਾਂ ਜਿੱਤਿਆ ਤੇ ਲੌਂਗਾ ਮਲ 
ਫਟੜ ਹੋ ਕੇ ਪਕੜਿਆ ਗਿਆ। ਇਸ ਲੜਾਈ ਨੇ ਇਸ ਮੁਲਕ ਦੀ ਬਲਵੇ ਦੀ ਅੱਗ ਨੂੰ ਦਬਾ 
ਦਿੱਤਾ। 

ਰੈਜ਼ੀਤੈਂਟ ਲਾਹੌਰ ਦੀ ਆਗਿਆ ਨਾਲ ਕੋਰਟਲੈਂਡ ਤਾਂ ਡੇਹਰਾ ਗਾਜ਼ੀ ਖਾਂ ਦੇ ਇਲਾਕੇ ਦੇ ਵਿਦਰੋਹ ਨੂੰ 
ਦਬਾਣ ਲਗਾ ਤੇ ਕੋੜਾ ਖਾਂ ਆਪਣੀ ਕੌਮ ਖੋਸਾ ਨੂੰ ਨਾਲ ਲੈ ਕੇ ਐਡਵਰਡ ਸਮੇਤ ਮੁਲਤਾਨ 
ਵੱਲ ਕੂਚ ਕੀਤਾ। ਇਤਨੇ ਵਿੱਚ ਬਹਾਵਲਪੁਰ ਦੀ ਫੌਜ ਫਤਹ ਮੁਹੰਮਦ ਗੌਰੀ ਦੇ ਨਾਲ ੧੧ 
ਹਜ਼ਾਰ ਦੀ ਗਿਣਤੀ ਵਿੱਚ ਦਚਯਾ ਨੂੰ ਬੱਕਰੀ ਘਾਟ ਤੋਂ ਲੰਘ ਕੇ ੧ ਜੂਨ ਨੂੰ ਕੁਝ ਫੌਜ ਤਾਂ ਪੀਰ 
ਮੁਹੰਮਦ ਖਾਂ ਮੁਲਤਾਨ ਦੀ ਸਰਹੱਦ ਤੇ ਸ਼ਾਹਜਹਾਨ ਆਬਾਦ ਠਹਿਰੀ। ਇਹ ਖ਼ਬਰ ਸੁਣਦੇ ਹੀ 
੭ ਹਜ਼ਾਰ ਅੰਗਰੇਜ਼ੀ ਫੌਜ ਖੋਸਾ ਕੌਮ ਸਮੇਤ ਬਹਾਵਲਪੁਰ ਦੀ ਫੌਜ ਨੂੰ ਆ ਮਿਲੀ। 

੧੮ ਜੂਨ ਨੂੰ ਦਰਯਾਏ ਚਨਾਬ ਦੇ ਕੰਢੇ ਤੇ ਕੇਨਰੀ ਮੁਕਾਮ ਤੇ ਟਾਕਰਾ ਹੋਇਆ। ਨੌ ਘੰਟੇ ਤਕ ਸਖ਼ਤ 
ਲੜਾਈ ਹੋਈ। ਦੋਹਾਂ ਧਿਰਾਂ ਦੀਆਂ ਫੌਜਾਂ ਬੜੀ ਬਹਾਦਰੀ ਤੇ ਜਵਾਂ ਮਰਦੀ ਨਾਲ ਲੜੀਆਂ। 
ਇਸ ਵਿੱਚ ਐਡਵਰਡ ਸਾਹਿਬ ਨੂੰ ਬਹਾਵਲਪੁਰ ਦੀ ਫੌਜ ਬੜੀ ਨਕੰਮੀ ਤੇ ਡਰਾਕਲ ਮਿਲੀ। 
ਇਸ ਕਰ ਕੇ ਓਹਨੇ ਲਿਖ ਦਿੱਤਾ ਸੀ ਕਿ ਬਹਾਵਲਪੁਰ ਦੀ ਅਜੇਹੀ ਡਰਾਕਲ ਫੌਜ ਤੋਂ ਕੁਝ 
ਲਾਭ ਨਹੀਂ। ਗੰਗਾਰਾਮ ਦੀ ਫੌਜ ਬੜੀ ਜਵਾਂ ਮਰਦੀ ਨਾਲ ਅੱਗੇ ਵਧਦੀ ਹੋਈ ਫੌਜ ਨੂੰ ਦਬਾਂਦੀ 
ਹੋਈ ਚਲੀ ਆਉਂਦੀ ਸੀ। ਇਧਰ ਦੀ ਫੌਜ ਘਬਰਾ ਕੇ ਨੱਸਣ ਨੂੰ ਤਯਾਰ ਸੀ। ਐਡਵਰਡ 
ਸਾਹਿਬ ਵੀ ਨੱਸਣ ਦਾ ਰਾਹ ਵੇਖ ਰਹੇ ਸਨ, ਕਿੰਤੂ ਓਸੇ ਵੇਲੇ ਕੋਰਟ ਲੈਂਡ ਦੀਆਂ ਭੇਜੀਆਂ 
ਹੋਈਆਂ ਸੁਬਹਾਨ ਖ਼ਾਂ ਦੋ ਪਲਟਨਾਂ ੬ ਤੋਪਾਂ ਸਮੇਤ ਆ ਪੁੱਜਾ। ਫਿਰ ਤਾਂ ਨੱਸਣ ਵਾਲੀ ਫੌਜ ਵੀ 
ਸ਼ੇਰ ਹੋ ਕੇ ਇਸ ਤਰ੍ਹਾਂ ਦੁਸ਼ਮਣ ਤੇ ਜਾ ਪਈ ਕਿ ਗੰਗਾ ਰਾਮ ਨੂੰ ਬਹੁਤ ਸਾਰਾ ਸਾਮਾਨ ਤੇ ੮ 
ਤੋਪਾਂ ਛੱਡ ਕੇ ਨੱਸਣਾ ਪਿਆ। ਇਸ ਲੜਾਈ ਵਿੱਚ ਦੋਹਾਂ ਧਿਰਾਂ ਦੇ ਬਹੁਤ ਸਾਰੇ ਆਦਮੀ ਮਾਰੇ 
ਗਏ। ੧੧ ਹਜ਼ਾਰ ਤੋਂ ਉੱਪਰ ਅੰਗ੍ਰੇਜ਼ੀ ਫੌਜ ਤੇ ੭੦੦੦ ਮੁਲਤਾਨ ਫੌਜ ਸੀ। 
ਆਪਣੇ ਆਪ ਹੀ ਦਬ ਗਏ। ਇਸ ਸ਼ਕਸਤ ਤੋਂ ਮੂਲਰਾਜ ਦੇ ਹਥੋਂ ਸਿੰਧ ਸਾਗਰ ਤੇ ਚਨਾਬ ਦੇ 
ਅੰਦਰ ਦਾ ਮੁਲਕ ਜਾਂਦਾ ਰਿਹਾ। ਸ਼ਾਹਜਹਾਨਾਬਾਦ ਦੇ ਕਿਲੇਦਾਰ ਨੇ ਵੀ ਕਿਲ੍ਹਾ ਅੰਗ੍ੇਜ਼ਾਂ ਦੇ 
ਹਵਾਲੇ ਕਰ ਦਿੱਤਾ। ਇਸ ਬਹਾਵਲਪੁਰ ਦੇ ਨਵਾਬ ਨੇ ੫੦ ਹਜ਼ਾਰ ਰੁਪਯਾ ਐਡਵਰਡ ਸਾਹਿਬ 
ਨੂੰ ਕਰਜ਼ ਦੇ ਕੇ ਖ਼ੁਸ਼ ਕਰ ਲਿਆ, ਤੇ ਜੇਹੜੀ ਚਿੱਠੀ ਇਸ ਦੇ ਵਿਰੁੱਧ ਲਿਖੀ ਸੀ, ਓਹ ਪੜਵਾ 
ਸੁੱਟੀ। ਇਸੇ ਥਾਂ ਤੇ ੪੦੦੦ ਫੌਜ ਦਰਬਾਰ ਲਾਹੌਰ ਦੀ ਲੈ ਕੇ ਸ਼ੇਖ ਇਮਾਮ ਦੀਨ ਆ ਗਿਆ 
ਤੇ ਐਡਵਰਡ ਸਾਹਿਬ ਦੀ ਫੌਜ ਨਾਲ ਸ਼ਾਮਲ ਹੋ ਗਿਆ। ਹੁਣ ਅੰਗ੍ਰੇਜ਼ੀ ਫੌਜ ੧੮ ਹਜ਼ਾਰ ਹੋ 

ਗਈ ਤੇ ੧੨ ਤੋਪਾਂ ਹੋ ਗਈਆਂ। ਇਨ੍ਹਾਂ ਜਦ ਮੁਲਤਾਨ ਵਲ ਕੂਚ ਕੀਤਾ, ਤਦ ਮੂਲਰਾਜ ਨੇ 
ਆਪ ੧੧ ਹਜ਼ਾਰ ਫੌਜ ਤੇ ੧੦ ਤੋਪਾਂ ਲੈ ਕੇ ਮੁਲਤਾਨ ਤੋਂ ੮ ਕੋਹ ਦੇ ਫਾਸਲੇ ਤੇ ਸਦਾ ਸ਼ਾਹ ਦੇ 
ਮੈਦਾਨ ਤੇ ੧ ਜੁਲਾਈ ਨੂੰ ਬੜੀ ਬਹਾਦਰੀ ਨਾਲ ਲੜਾਈ ਕੀਤੀ। ਭਾਵੇਂ ਮੂਲਰਾਜ ਦੀਆਂ ਫੌਜਾਂ 
ਤੇ ਤੋਪਾਂ ਦੀ ਗਿਣਤੀ ਅੰਗ੍ਰੇਜ਼ੀ ਸੈਨਾ ਨਾਲੋਂ ਘੱਟ ਸੀ, ਕਿੰਤੂ ਤਦ ਵੀ ਇਨ੍ਹਾਂ ੬ ਘੰਟੇ ਇੰਨੀ 
ਜ਼ੋਰਦਾਰ ਲੜਾਈ ਕੀਤੀ ਕਿ ਅੰਗ੍ਰੇਜ਼ੀ ਫੌਜ ਦਾ ਰੰਗ ਫੱਕ ਹੋ ਗਿਆ। ਫਤਹ ਦੀ ਪੂਰਨ ਆਸ 
ਸੀ, ਮੰਦੇ ਭਾਗਾਂ ਨੂੰ ਜੰਬੂਰ ਦਾ ਇੱਕ ਗੋਲਾ ਮੂਲਰਾਜ ਦੇ ਹਾਥੀ ਨੂੰ ਲੱਗਾ। ਮੂਲਰਾਜ ਨੇ ਇਸ 
ਖ਼ਿਆਲ ਤੋਂ ਕਿ ਓਹਨੂੰ ਗੋਲੇ ਦਾ ਨਸ਼ਾਨਾ ਨਾ ਬਣਾਇਆ ਜਾਵੇ, ਹਾਥੀ ਤੋਂ ਉੱਤਰ ਕੇ ਘੋੜੇ ਤੇ 
ਸਵਾਰ ਹੋ ਗਿਆ। ਕਿੰਤੂ ਫੌਜ ਨੇ ਇਹ ਸਮਝਿਆ ਕਿ ਮੂਲਰਾਜ ਮਾਰਿਆ ਗਿਆ, ਜਿਸ ਤੋਂ 
ਫੌਜ ਖਿੰਡ ਗਈ। ਇੰਨੇ ਨੂੰ ਐਡਵਰਡ ਸਾਹਿਬ ਨੇ ਹਮਲਾ ਕਰ ਦਿੱਤਾ, ਜਿਸ ਤੋ ਝੱਟ ਹੀ 
ਮੈਦਾਨ ਛੱਡਣਾ ਪਿਆ ਤੇ ਵੇਖਦੇ ਵੇਖਦੇ ੨੮੧ ਆਦਮੀਆਂ ਦੀ ਬਲੀ ਮੈਦਾਨ ਵਿੱਚ ਦੇ ਕੇ 
ਪਨਾਹ ਲੈਣੀ ਪਈ। ਹੁਣ ਅੰਗ੍ਰੇਜ਼ੀ ਫੌਜ ਨੇ ਸ਼ਹਿਰ ਤੇ ਕਿਲ੍ਹੇ ਨੂੰ ਦੋ ਪਾਸੀਂ ਘੇਰ ਲਿਆ ਤੇ 
ਆਉਣ ਜਾਣ ਦੇ ਸਾਰੇ ਰਾਹ ਬੰਦ ਕਰ ਦਿੱਤੇ। ੧੮ ਹਜ਼ਾਰ ਛੀ ਸੌ ਬੰਦੂਕ ਤੇ ੩੨ ਤੋਪਾਂ ਨੇ 
ਗੋਲੇ ਗੋਲੀਆਂ ਦੀ ਝੜੀ ਲਾ ਦਿੱਤੀ। ਇਸ ਲੜਾਈ ਤੋਂ' ਅੰਗਰੇਜ਼ੀ ਫੌਜ ਦਾ ਮੁਲਤਾਨੀ ਫੌਜ ਤੇ 
ਇੰਨਾ ਰੋਅਬ ਪਿਆ ਕਿ ਬਹੁਤ ਸਾਰੀ ਮੂਲਰਾਜ ਦੀ ਫੌਜ ਨੌਕਰੀ ਛੱਡ ਗਈ। 

੨ ਜੂਨ ਨੂੰ ਓਹ ਫੌਜ ਜਿਸ ਦਾ ਜ਼ਿਕਰ ਪਿੱਛੇ ਆ ਚੁੱਕਾ ਹੈ, ਸਰਦਾਰ ਸ਼ੇਰ ਸਿੰਘ ਦੀ ਕਮਾਨ ਵਿੱਚ ਕੂਚ 
ਕਰਦੀ ਐਡਵਰਡ ਸਾਹਿਬ ਨੂੰ ਆ ਮਿਲੀ। ਇਸ ਸਾਰੀ ਸੈਨਾ ਨੂੰ ਲੈ ਕੇ ਅੰਗਰੇਜ਼ੀ ਫੌਜ 
ਮੁਲਤਾਨ ਤੋਂ ੩ ਕੋਹ ਦੇ ਫਾਸਲੇ ਤੇ ਸੂਰਜ ਕੁੰਡ ਤੇ ਆ ਉੱਤਰੀ। ਜੇ ਕਦੀ ਉਸ ਵੇਲੇ ਕਿਲ੍ਹਾ 
ਤੋੜਨ ਵਾਲੀਆਂ ਤੋਪਾਂ ਅੰਗ੍ਜ਼ਾਂ ਦੇ ਪਾਸ ਹੁੰਦੀਆਂ ਜਾਂ ਸੀੜੀਆਂ ਤੇ ਚੜ੍ਹਾ ਕੇ ਸ਼ਹਿਰ ਤੇ ਹਮਲਾ 
ਕਰ ਦਿੱਤਾ ਜਾਂਦਾ ਤਦ ਫਤਹ ਯਕੀਨੀ ਸੀ। ਇਹ ਇੱਕ ਤਰ੍ਹਾਂ ਦੀ ਹੋਈ ਹੋਈ ਫਤਹ ਨੂੰ ਹੱਥੋਂ 
ਛੱਡਿਆ ਗਿਆ। ਜੇ ਕਦੀ ਇਸ ਦਿਨ ਮੁਲਤਾਨ ਫਤਹ ਕਰ ਲਿਆ ਜਾਂਦਾ ਤਦ ਸਿੱਖਾਂ ਦਾ 
ਰਾਜ ਵੀ ਨਾ ਜਾਂਦਾ ਤੇ ਸਿੱਖਾਂ ਨਾਲ ਦੂਜਾ ਜੰਗ ਵੀ ਨਾ ਹੁੰਦਾ। ਕਿੰਤੂ ਲਫਟੰਟ ਬਹਾਦਰ ਨੂੰ 
ਇਸ ਦੇ ਉਲਟ ਸੁੱਝੀ। ਓਹ ਓਹਨਾਂ ੧੭ ਵੱਡੀਆਂ ਵੱਡੀਆਂ ਤੋਪਾਂ ਨੂੰ ਜੋ ਹਿੰਦੁਸਤਾਨ ਵਿੱਚੋਂ 
ਆ ਰਹੀਆਂ ਸਨ ਤੇ ਜਨਰਲ ਵੈਸ ਸਾਹਿਬ ਜੋ ੮ ਹਜ਼ਾਰ ਫੌਜ ਤੇ ੧੮ ਤੋਪਾਂ ਲੈ ਕੇ ਕਰਾਚੀ 
ਵੱਲੋਂ ਆ ਰਿਹਾ ਸੀ, ਉਡੀਕਨ ਲਗਾ। 

ਮੁਲਤਾਨ ਦਾ ਕਿਲ੍ਹਾ ਬੜਾ ਪੱਕਾ ਕਿਲ੍ਹਾ ਸੀ ਤੇ ਸ਼ਹਿਰ ਪਨਾਹ ਵੀ ਇੰਨੀ ਹੀ ਪੱਕੀ ਸੀ ਕਿ ਓਹਦਾ 
ਤੋੜਨਾ ਕਠਨ ਸੀ। ਇੱਥੇ ਵੱਡੀਆਂ ਵਡੀਆਂ ਤੋਪਾਂ ਤੇ ਚੋਣਵੇਂ ਅੰਜੀਨੀਅਰਾਂ ਦੀ ਬਹੁਤ ਲੋੜ 
ਸੀ। ਇਸ ਦੇਰੀ ਨੇ ਮੂਲਰਾਜ ਨੂੰ ਆਪਣੀ ਫੌਜ ਦਾ ਪ੍ਰਬੰਧ ਕਰ ਲੈਣ ਦਾ ਕਾਫੀ ਮੌਕਾ ਦੇ 
ਦਿੱਤਾ। 

ਸਿੱਖ ਫੌਜ ਪਹਿਲਾਂ ਚਿੜ੍ਹੀ ਹੋਈ ਸੀ, ਫਿਰ ਅੰਗਰੇਜ਼ਾਂ ਤੇ ਖ਼ੁਸ਼ ਹੋ ਗਈ ਸੀ। ਹੁਣ ਪਹਿਲਾਂ ਨਾਲੋਂ ਵੀ 
ਵਧੀਕ ਗੁੱਸੇ ਵਿੱਚ ਆ ਗਈ। 

ਲਾਰਡ ਹਾਰਡਿੰਗ ਤੇ ਸਰ ਹੈਨਰੀ ਲਾਰੰਸ ਸਾਹਿਬ ਦੀ ਪਾਲਸੀ ਹੋਰ ਤਰ੍ਹਾਂ ਦੀ ਸੀ। ਇਨ੍ਹਾਂ ਦੇ ਟੁਰ ਜਾਣ 
ਦੇ ਮਗਰੋ' ਲਾਰਡ ਡਲਹੌਜ਼ੀ ਕਪਤਾਨ ਏਬਟ ਤੇ ਰੈਜ਼ੀਡੰਟ ਕਰਈ ਸਾਹਿਬ ਦਾ ਜ਼ਮਾਨਾ 
ਆਇਆ। ਸਿੱਖ ਇਨ੍ਹਾਂ ਦੇ ਪ੍ਰਬੰਧ ਤੋਂ ਤੰਗ ਸਨ। ਪਰਜਾ ਇਨ੍ਹਾਂ ਦੀ ਸਖ਼ਤੀ ਤੋਂ ਘਬਰਾ ਰਹੀ 
ਸੀ। ਰਾਣੀ ਜਿੰਦਾਂ ਦੀ ਕੈਦ ਦੇ ਮਾਮਲੇ ਨੇ ਸਿੱਖਾਂ ਵਿੱਚ ਕਰੋਧ ਦੀ ਜਵਾਲਾ ਹੋਰ ਵੀ ਭੜਕਾ 
ਦਿੱਤੀ। ਰਾਣੀ ਜਿੰਦਾਂ ਨਾਲ ਜੋ ਸਲੂਕ ਕੀਤਾ ਗਿਆ, ਓਹ ਅਜਿਹਾ ਅਨਿਆਏ ਤੇ ਸਭਯਤਾ 
ਹੀਨ ਸੀ ਕਿ ਓਸ ਨੂੰ ਦੂਜੇ ਵੀ ਸੁਣ ਕੇ ਉਂਗਲਾਂ ਮੂੰਹ ਵਿੱਚ ਪਾ ਕੇ ਰਹਿ ਜਾਂਦੇ ਸਨ, ਸਿੱਖਾਂ ਦੀ 
ਤਾਂ ਭਲਾ ਗੱਲ ਹੀ ਕੀ ਕਰਨੀ ਹੈ? 

ਰਾਣੀ ਜਿੰਦਾਂ ਲਾਹੌਰ ਤੋਂ ੧੩ ਕੋਹ ਦੇ ਫਾਸਲੇ ਤੇ ਨਿਰਜਨ ਬਨ ਵਿੱਚ ਸ਼ੇਖੂਪੁਰੇ ਦੇ ਕਿਲ੍ਹੇ ਵਿੱਚ ਨਜ਼ਰਬੰਦ 
ਸੀ। ਇਹ ਓਹ ਕਿਲ੍ਹਾ ਸੀ ਜਿੱਥੇ ਕਿ ਬੜੇ ਸਖ਼ਤ ਜੁਰਮਾਂ ਵਾਲੇ ਅਪਰਾਧੀ ਭੇਜੇ ਜਾਇਆ 

ਕਰਦੇ ਸਨ। ਇੱਥੇ ਮਹਾਰਾਣੀ ਨੂੰ ਸਵਾਏ ਇੱਕ ਦੋ ਨੌਕਰਾਣੀਆਂ ਦੇ ਮਨੁੱਖ ਜਾਤ ਵੀ ਨਜ਼ਰੀ 
ਨਹੀਂ ਪੈਂਦੇ ਸੀ। ਫਿਰ ਗਲ ਇੱਥੇ ਹੀ ਨਹੀਂ ਮੁੱਕ ਗਈ। ਕਰੀ ਸਾਹਿਬ ਇਸ ਜਗ੍ਹਾ ਮਹਾਰਾਣੀ 
ਨੂੰ ਰੱਖ ਕੇ ਵੀ ਜ਼ਰਾ ਜ਼ਰਾ ਗੱਲ ਤੇ ਨੁਕਤਾਚੀਨੀ ਕਰਦਾ ਸੀ। ਜਿੰਨੇ ਆਦਮੀ ਮਹਾਰਾਣੀ ਦੇ 
ਦੁਸ਼ਮਣ ਸਨ, ਓਹਨਾਂ ਨੂੰ ਚੁਣ ਚੁਣ ਕੇ ਰਾਣੀ ਉੱਤੇ ਪਹਿਰੇਦਾਰੀ ਵਾਸਤੇ ਲਾਇਆ ਗਿਆ। 
ਇਸ ਤਰ੍ਹਾਂ ਦਾ ਅਨਯਾਏ ਹੋਂਦੇ ਵੇਖ ਕੇ ਮਹਾਰਾਣੀ ਦੇ ਇੱਕ ਨੌਕਰ ਜਮੀਅਤ ਸਿੰਘ ਨੇ 
ਦਰਖ਼ਾਸਤ ਦਿੱਤੀ ਕਿ ਮਹਾਰਾਣੀ ਦੇ ਨਾਲ ਜੋ ਸਲੂਕ ਹੋ ਰਿਹਾ ਹੈ, ਓਹ ਬੜਾ ਹੀ ਅਨੁਚਿਤ 
ਹੈ, ਇਸ ਨੂੰ ਅਜੇਹੇ ਕਿਲ੍ਹੇ ਵਿੱਚ ਜਿੱਥੇ ਆਦਮ ਜ਼ਾਤ ਨਫ਼ਰੀ ਨਾ ਪਵੇ, ਰੱਖਣਾ ਹਦੋਂ ਵਧ 
ਸਖ਼ਤੀ ਦਾ ਵਰਤਾਓ ਹੈ। ਜੇ ਇਸ ਨੂੰ ਨਜ਼ਰਬੰਦ ਰਖਣਾ ਹੈ, ਤਦ ਓਹ ਰਾਜਸੀ ਕੈਦੀਆਂ ਵਾਲਾ 
ਇਹਦੇ ਨਾਲ ਸਲੂਕ ਕੀਤਾ ਜਾਣਾ ਚਾਹੀਦਾ ਹੈ। 

ਲਾਟ ਸਾਹਿਬ ਨੇ ਇਸ ਦਰਖ਼ਾਸਤ ਦਾ ਉੱਤਰ ਓਹ ਦਿੱਤਾ ਜੋ ਨਹੀਂ ਦੇਣਾ ਚਾਹੀਦਾ ਸੀ। ਓਹਨੇ ਕਿਹਾ 
ਕਿ ਰਾਣੀ ਜਮੀਅਤ ਸਿੰਘ ਨੂੰ ਆਪਣਾ ਵਕੀਲ ਨਹੀਂ ਮੰਨਦੀ, ਜੇ ਰਾਣੀ ਨੇ ਕੁਝ ਕਹਿਣਾ ਹੈ 
ਤਾਂ ਰੈਜ਼ੀਡੰਟ ਦੀ ਰਾਹੀਂ ਕਹੇ। ਜਮੀਅਤ ਸਿੰਘ ਨੇ ਫਿਰ ਦਰਖ਼ਾਸਤ ਦਿੱਤੀ ਕਿ ਰਾਣੀ ਇੱਕ 
ਅਜੇਹੀ ਥਾਂ ਤੇ ਨਜ਼ਰਬੰਦ ਹੈ, ਜਿੱਥੇ ਕਿ ਮਹਾਂ ਅਪਰਾਧੀ ਰਖੇ ਜਾਂਦੇ ਸਨ। ਫਿਰ ਓਥੇ ਹੀ ਓਸ 
ਦੇ ਨਾਲ ਕਿਸੇ ਨੂੰ ਗੱਲ ਬਾਤ ਕਰਨ ਦਾ ਮੌਕਾ ਨਹੀਂ ਦਿੱਤਾ ਜਾਂਦਾ। ਓਸ ਤੇ ਪਹਿਰੇਦਾਰ ਓਹ 
ਮੁਕੱਰਰ ਕੀਤੇ ਗਏ ਹਨ, ਜੋ ਓਸ ਦੇ ਦੁਸ਼ਮਣ ਹਨ। ਓਹਨੂੰ ਖ਼ੁਰਾਕ ਭੀ ਓਹ ਦਿੱਤੀ ਜਾਂਦੀ ਹੈ 
ਜੋ ਓਸ ਦੇ ਸੁਭਾ ਦੇ ਪ੍ਰਤੀਕੂਲ ਹੈ। ਰੈਜ਼ੀਡੰਟ ਸਾਹਿਬ ਹਰ ਅਜੇਹੇ ਮਨੁੱਖ ਨੂੰ ਜੋ ਰਾਣੀ ਨਾਲ 
ਗੱਲਬਾਤ ਕਰਨਾ ਚਾਹੇ, ਕਹਿਰ ਦੀਆਂ ਅੱਖਾਂ ਨਾਲ ਵੇਖਦਾ ਹੈ। ਅਜੇਹੀ ਹਾਲਤ ਵਿੱਚ ਰਾਣੀ 
ਰੈਜ਼ੀਡੰਟ ਦੀ ਰਾਹੀਂ ਕੀਕੁਣ ਆਪਣੇ ਦੁਖ ਦੱਸ ਸਕਦੀ ਹੈ? ਲਾਰਡ ਡਲਹੌਜ਼ੀ ਨੇ ਜਮੀਅਤ 
ਸਿੰਘ ਨੂੰ ਇਸ ਦਾ ਕੋਈ ਉੱਤਰ ਨਾ ਦਿੱਤਾ ਤੇ ਇਹ ਸਾਰੇ ਕਾਗ਼ਜ਼ ਕਰੀ ਸਾਹਿਬ ਦੇ ਪਾਸ ਭੇਜ 
ਦਿੱਤੇ। ਕਰੀ ਸਾਹਿਬ ਉਸ ਵੇਲੇ ਤਾਂ ਇਹ ਕਾਗ਼ਜ਼ ਪੜ੍ਹ ਕੇ ਚੁੱਪ ਹੋ ਗਿਆ, ਕਿੰਤੂ ਪਿੱਛੋਂ ਥੋੜੇ 
ਚਿਰ ਮਗਰੋਂ ਹੀ ਇੱਕ ਸਾਜ਼ਸ਼ ਦੇ ਮੌਕੇ ਤੇ ਓਹਨੂੰ ਦਿੱਲੀ ਗ਼ੁੱਸਾ ਕੱਢਣ ਦਾ ਸਮਾਂ ਮਿਲ ਗਿਆ, 
ਉਸ ਸਾਜ਼ਸ਼ ਦਾ ਹਾਲ ਇੰਜ ਹੈ: 

ਇਕ ਮੁਨਸ਼ੀ ਗੰਗਾ ਰਾਮ ਵਕੀਲ ਰਾਣੀ, ਦੂਜਾ ਕਾਹਨ ਸਿੰਘ ਜੋ ਤੋਪਖਾਨੇ ਵਿੱਚ ਜਮਾਂਦਾਰ ਸੀ; ਤੀਜਾ 
ਗੁਲਾਬ ਸਿੰਘ ਚਾਬਕ ਸਵਾਰ; ਪਿਛਲੇ ਦੋ ਆਦਮੀਆਂ ਨੂੰ ਰਾਣੀ ਜਾਣਦੀ ਤਕ ਨਹੀਂ; ਇਨ੍ਹਾਂ 
ਤਿੰਨਾਂ ਦੀ ਬਾਬਤ ਕਈ ਇਤਿਹਾਸਕਾਰਾਂ ਲਿਖਿਆ ਹੈ ਇਹ ਅੰਗ੍ਰੇਜ਼ਾਂ ਦੇ ਵਿਰੁੱਧ ਫੌਜਾਂ ਵਿੱਚ 
ਜਾ ਕੇ ਸਪਾਹੀਆਂ ਨੂੰ ਭੜਕਾਉਂਦੇ ਸੀ ਤੇ ਕਹਿੰਦੇ ਸੀ ਕਿ ਲਾਹੌਰ ਦੇ ਵਿੱਚ ਜੇਹੜੇ ਚਾਰ ਪੰਜ 
ਅੰਗਰੇਜ਼ ਹਨ, ਇਨ੍ਹਾਂ ਨੂੰ ਤੁਸੀਂ ਮਾਰ ਦੇਵੋ, ਤੁਹਾਨੂੰ ੬੦-੬੦ ਰੁਪਯੇ ਮਾਹਵਾਰ ਤਨਖਾਹ 
ਦਿੱਤੀ ਜਾਵੇਗੀ। ਇੱਕ ਸਵਾਰ ਵਰਦੀ ਮੇਹਜਰ ਲੈਸ ਦਫੇਦਾਰ ਹਿੰਦੁਸਤਾਨੀ ਸਤਵੀਂ ਰਜਮੰਟ 
ਦਾ ਦਯਾ ਰਾਮ ਨਾਮ ਦਾ ਸੀ; ਇਹ ਬਾਹਰੋਂ ਤਾਂ ਫਸਾਦੀਆਂ ਨਾਲ ਮਿਲਿਆ ਹੋਇਆ ਸੀ, 
ਕਿੰਤੂ ਅੰਦਰੋਂ ਇਨ੍ਹਾਂ ਦਾ ਦੁਸ਼ਮਣ ਸੀ। ਇਸ ਨੇ ਇਹ ਸਾਰੀ ਗੱਲ ਆਪਣੇ ਅਫਸਰ ਨੂੰ ਦੱਸ 
ਦਿੱਤੀ, ਜਿਸ ਨੇ ਇਹ ਰੈਜ਼ੀਡੰਟ ਸਾਹਿਬ ਤਕ ਖ਼ਬਰ ਪੁਚਾ ਦਿੱਤੀ। ੭ ਮਈ ੧੮੪੯ ਨੂੰ 
ਰੈਜ਼ੀਡੰਟ ਨੇ ਲਫਟੰਟ ਮਲੇਡਨ ਸਾਹਿਬ ਨੂੰ ਕਿਹਾ ਕਿ ਅਪ੍ਰਾਧੀਆਂ ਨੂੰ ਫੜ ਲਿਆਵੇ। ੯ ਬਜੇ 
ਰਾਤ ਦੇ ਕੁਝ ਸਵਾਰ ਨਾਲ ਲੈ ਕੇ ਜਿਸ ਮਕਾਨ ਵਿੱਚ ਇਹ ਆਦਮੀ ਰਹਿੰਦੇ ਸਨ, ਜਾ 
ਫੜਿਆ। ਦਿਨ ਚੜ੍ਹਦੇ ਹੀ ੮ ਮਈ ਨੂੰ ਗੰਗਾ ਰਾਮ ਤੇ ਕਾਹਨ ਸਿੰਘ ਨੂੰ ਬਿਨਾਂ ਕੁਝ ਪੁੱਛ 
ਗਿੱਛ ਕੀਤੇ ਦੇ ਲਾਹੌਰੀ ਦਰਵਾਜ਼ੇ ਤੇ ਫਾਂਸੀ ਲਗਾ ਦਿੱਤਾ ਗਿਆ। ਗੁਲਾਬ ਸਿੰਘ ਨੇ ਫਾਂਸੀ 
ਲੱਗਣ ਸਮੇਂ ਮਾਫ਼ੀ ਮੰਗ ਕੇ ਕੁਝ ਹੋਰ ਆਦਮੀਆਂ ਦੇ ਨਾਮ ਦਸੇ ਜੋ ਸਾਰੇ ਨੱਸ ਗਏ, ਹੱਥ ਨਾ 
ਆਏ। ਗੁਲਾਬ ਸਿੰਘ ਨੂੰ ਸਤ ਸਾਲ ਦੀ ਕੈਦ ਸਖ਼ਤ ਹੋਈ। ਦਯਾ ਰਾਮ ਸਪਾਹੀ, ਜਿਸ ਨੇ 
ਇਹ ਗੱਲ ਦੱਸੀ ਸੀ, ਓਹਨੂੰ ਸਾਰੀ ਫੌਜ ਇਕੱਠੀ ਕਰ ਕੇ ਇੱਕ ਤਲਵਾਰ, ਜੋੜੀ ਪਸਤੌਲ, ਦੋ 
ਹਜ਼ਾਰ ਨਕਦ ਇਨਾਮ ਦਿੱਤਾ। ਪਿੱਛੋਂ ਰੈਜ਼ੀਡੰਟ ਦੀ ਖੋਜ ਤੋਂ ਸਿੱਟਾ ਕੱਢਿਆ ਗਿਆ ਕਿ ਇਹ 

ਸਾਜ਼ਸ਼ ਰਾਣੀ ਸਾਹਿਬ ਨੇ ਆਪਣੇ ਵਕੀਲ ਗੰਗਾਰਾਮ ਦੀ ਰਾਹੀਂ ਕੀਤੀ ਹੈ। ਇਸ ਵਾਸਤੇ 
ਫ਼ੈਸਲਾ ਹੋਇਆ ਕਿ ਰਾਣੀ ਨੂੰ ਬਨਾਰਸ ਦੇ ਕਿਲ੍ਹੇ ਵਿੱਚ ਭੇਜ ਦਿੱਤਾ ਜਾਵੇ, ਤਾਂ ਕਿ ਇਹ 
ਅੰਗ੍ਰੇਜ਼ਾਂ ਦੇ ਵਿਰੁੱਧ ਫਿਰ ਕੋਈ ਸਾਜ਼ਸ਼ ਨਾ ਕਰ ਸਕੇ। ਸੋ ੧੬ ਮਈ ਨੂੰ ਰੈਜ਼ੀਡੰਟ ਸਾਹਿਬ ਦੇ 
ਹੁਕਮ ਨਾਲ ਲਫਟੰਟ ਮਲੇਡਨ ਹਾਜਸ ਸਾਹਿਬ ਕੁਝ ਫੌਜ ਲੈ ਕੇ ਸ਼ੇਖੂਪੁਰੇ ਗਏ, ਜਿੱਥੋਂ ਰਾਣੀ 
ਨੂੰ ਲੈ ਆਏ। ੧੭ ਤਰੀਕ ਨੂੰ ਬਿਨਾਂ ਕੋਈ ਗਲ ਬਾਤ ਪੁੱਛੇ ਫਿਰੋਜ਼ਪੁਰ ਪੁਚਾ ਦਿੱਤਾ। ਓਥੋਂ 
ਲੁਧਿਆਣਾ, ਮੇਰਠ ਆਦਿਕ ਜਗ੍ਹਾ ਤੇ ਹੁੰਦੀ ਹੋਈ ੨ ਅਗਸਤ ਨੂੰ ਬਨਾਰਸ ਦੇ ਕਿਲ੍ਹੇ ਵਿੱਚ 
ਭੇਜ ਦਿੱਤੀ ਗਈ ਤੇ ਇਸ ਨੂੰ ਚਿੱਠੀ ਚੁਪੱਠੀ ਲਿਖਣ ਦੀ ਵੀ ਮਨਾਹੀ ਕਰ ਦਿੱਤੀ ਗਈ। 

ਕਈ ਕੁ ਇਤਹਾਸਕਾਰਾਂ ਨੇ ਇੰਜ ਲਿਖਿਆ ਹੈ ਕਿ ਮਹਾਰਾਣੀ ਜਿੰਦਾਂ ਨੇ ਆਪਣੇ ਵਕੀਲ ਗੰਗਾ ਰਾਮ ਤੇ 
ਕਾਹਨ ਸਿੰਘ ਦੀ ਰਾਹੀਂ ਨਿਸਕੋਟ ਦੇ ਖਾਨਸਾਮਿਆਂ ਦੀ ਰਾਹੀਂ ਅੰਗ੍ਰੇਜ਼ ਲੋਕਾਂ ਦੇ ਖਾਣੇ ਵਿੱਚ 
ਜ਼ਹਿਰ ਮਿਲਾ ਦੇਣ ਬਾਬਤ ਕਹਿ ਕੇ ਲਾਲਚ ਦਿੱਤਾ। ਇਸ ਸਾਜ਼ਸ਼ ਦੇ ਪੁਗਟ ਹੋ ਜਾਣ ਤੇ 
ਰਾਣੀ ਜਿੰਦਾਂ ਨੂੰ ਦੇਸ ਨਿਕਾਲੇ ਦੀ ਸਜ਼ਾ ਦਿੱਤੀ ਗਈ। 

ਇਸ ਰਵਾਇਤ ਨੂੰ ਹਿਸਟਰੀ ਸਿੰਘ ਯੁੱਧ ਵਿੱਚ ਟਰਾਟਰ ਸਾਹਿਬ ਨੇ ਤੇ ਏ ਬਾਨ ਸਬੇਲ ਸਾਹਿਬ 
ਆਦਿਕ ਦੀਆਂ ਚਾਰ ਤਾਰੀਖਾਂ ਦਾ ਹਵਾਲਾ ਦੇ ਕੇ ਇਸ ਤਰ੍ਹਾਂ ਲਿਖਿਆ ਹੈ। (ਵੇਖੋ ਪੰਨਾ 
੧੦੫) 

“ਜਦ ਜਮੀਅਤ ਸਿੰਘ ਦੀ ਦਰਖ਼ਾਸਤ ਤੇ ਬਿਆਨ ਲਿਖ ਕੇ ਰੈਜ਼ੀਡੰਟ ਸਾਹਿਬ ਨੂੰ ਭੇਜ ਦਿਤੇ ਗਏ ਤਦ 
ਰਾਣੀ ਸਾਹਿਬ ਦਾ ਸਖ਼ਤ ਦੁਸ਼ਮਣ ਹੋ ਗਿਆ ਸੀ। ਉਸ ਦੇ ਕੁਝ ਹੀ ਦਿਨ ਬਾਦ ਮਹਾਰਾਣੀ 
ਜ਼ੁਮੇਂ ਮਿਸਕੋਟ ਦੇ ਖਾਣੇ ਵਿੱਚ ਅੰਗਰੇਜ਼ਾਂ ਦੇ ਵਾਸਤੇ ਜ਼ਹਿਰ ਮਿਲਾਵਣ ਦਾ ਦੂਜਾ ਅੰਗਰੇਜ਼ੀ ਫੌਜ 
ਵਿੱਚ ਬਗਾਵਤ ਕਰਾਣ ਤੇ ਲੋਕਾਂ ਨੂੰ ਭੜਕਾਣ ਦਾ ਦੂਸ਼ਣ ਲਾ ਕੇ ਓਹਦੇ ਵਕੀਲ ਗੰਗਾ ਰਾਮ ਤੇ 
ਕਾਹਨ ਸਿੰਘ ਸਮੇਤ ਜਿਸ ਦੇ ਨਾਲ ਰਾਣੀ ਦਾ ਕੋਈ ਸੰਬੰਧ ਨਹੀਂ ਸੀ, ਫਾਂਸੀ ਦੇ ਦਿਤੇ। 
ਰੈਜ਼ੀਡੰਟ ਸਾਹਿਬ ਦੀ ਚਿੱਠੀ ਵਿੱਚ ਇੰਨੀ ਗੱਲ ਲਿਖਣ ਤੇ ਵੀ (ਇਸ ਸਾਜ਼ਸ਼ ਵਿੱਚ ਮਹਾਰਾਣੀ 
ਦੇ ਫਸੇ ਹੋਣ ਦਾ ਕੋਈ ਵੀ ਸਬੂਤ ਨਹੀਂ ਦੇ ਸਕਦਾ ਹਾਂ) ਮਹਾਰਾਣੀ ਜਿੰਦਾਂ ਨੂੰ ਜਲਾਵਤਨੀ ਦੀ 
ਸਜ਼ਾ ਦੇਣ ਵਿੱਚ ਅੰਗ੍ੇਜ਼ਾਂ ਨੇ ਜ਼ਰਾ ਭੀ ਸਹਾਰੇ ਤੋਂ ਕੰਮ ਨਾ ਲਿਆ। ਸ਼ੋਕ ਹੈ ਕਿ ਉਸ 
ਮੰਦਭਾਗੀ ਰਾਣੀ ਨੇ ਭਾਵੇਂ ਆਪਣੀ ਸਚਾਈ ਲਈ ਪ੍ਰਮਾਣ ਪੇਸ਼ ਕੀਤੇ, ਕਿੰਤੂ ਰੈਜ਼ੀਡੰਟ ਨੇ ਇੱਕ 
ਨਾ ਸੁਣੀ ਤੇ ਕਲਮ ਦੀ ਇੱਕ ਨੋਕ ਨਾਲ ਅੰਗਰੇਜ਼ ਦੇ ਸੱਚੇ ਮਿੱਤੂ ਮਹਾਰਾਜਾ ਰਣਜੀਤ ਸਿੰਘ 
ਦੀ ਰਾਣੀ ਨੂੰ ਓਹਦੇ ਪਤੀ ਤੇ ਪੁੱਤ੍ਰ ਦੇ ਮੁਲਕ ਵਿੱਚੋਂ ਬਾਹਰ ਕੱਢ ਮਾਰਿਆ। ਓਹਦੀ ਤਬੀਅਤ 
ਜ਼ਰਾ ਜਿੰਨੀ ਵੀ ਇਨਸਾਫ਼ ਤੇ ਰਹਿਮ ਵਲ ਨਾ ਝੁਕੀ। ਬਨਾਰਸ ਦੇ ਕੈਦਖਾਨੇ ਵਿੱਚ ਮੇਹਜਰ 
ਮੈਕਗ੍ਰੇਗਰ ਸਾਹਿਬ ਮਹਾਰਾਣੀ ਦੇ ਰਾਖੇ ਬਣੇ ਤੇ ਕਿਹਾ ਗਿਆ ਕਿ ਜੇ ਕੋਈ ਹੋਰ ਸਾਜ਼ਸ਼ 
ਕਰੋਗੇ, ਤਦ ਇਸ ਤੋਂ ਵੀ ਵਧੀਕ ਸਖ਼ਤੀ ਕੀਤੀ ਜਾਵੇਗੀ। ਰਾਣੀ ਨਾਲ ਇੱਕ ਹੋਰ 
ਬੇਇਨਸਾਫੀ ਇਹ ਹੋਈ ਕਿ ਭਰੋਵਾਲ ਦੇ ਇਕਰਾਰਨਾਮੇ ਅਨੁਸਾਰ ਰਾਣੀ ਜਿੰਦਾਂ ਨੂੰ ਡੇਢ ਲੱਖ 
ਰੁਪਯਾ ਸਾਲਾਨਾ ਦਿੱਤਾ ਜਾਣਾ ਚਾਹੀਦਾ ਸੀ ਜੋ ਮਿਲਦਾ ਰਿਹਾ, ਕਿੰਤੂ ਸ਼ੇਖੂਪੁਰੇ ਕੈਦ ਕਰਨ ਤੇ 
੪੮੦੦੦ ਰਹਿ ਗਿਆ ਤੇ ਬਨਾਰਸ ਆਉਣ ਤੇ ਕੇਵਲ ੧੨੦੦੦ ਰਹਿ ਗਿਆ। ਇਸ ਕਮੀ 
ਦਾ ਬਹਾਨਾ ਇਹ ਦਸਿਆ ਗਿਆ ਕਿ ਰਾਣੀ ਦੇ ਪਾਸ ਗਹਿਣਾ ਬਹੁਤ ਹੈ। ਕਿੰਤੂ ਚੇਤੇ ਰਹੇ ਕਿ 
ਇਹ ਜ਼ੇਵਰ ਵੀ ਰਾਣੀ ਦੇ ਪਾਸ ਥੋੜ੍ਹੇ ਹੀ ਦਿਨ ਰਿਹਾ। ਬਨਾਰਸ ਪੁੱਜਣ ਦੇ ਮਗਰੋਂ ਛੇਤੀ ਹੀ 
ਲਾਹੌਰ ਦੇ ਰੈਜ਼ੀਡੰਟ ਨੇ ਕਿਹਾ, ਕੁਝ ਸਾਜ਼ਸ਼ ਦੀ ਚਿੱਠੀ ਮਿਲੀ ਹੈ, ਕਿੰਤੂ ਠੀਕ ਨਹੀਂ ਕਿਹਾ 
ਜਾ ਸਕਦਾ ਕਿ ਦਰੁਸਤ ਹੈ ਯਾ ਗ਼ਲਤ। ਕਿੰਤੂ ਇਨੀਂ ਖ਼ਬਰ ਤੇ ਹੀ ਰਾਣੀ ਦੀ ਕੈਦ ਸਖ਼ਤ ਕਰ 
ਦਿੱਤੀ ਗਈ। ਰਾਣੀ ਪਾਸ ੫੦ ਲੱਖ ਦਾ ਗੈਹਣਾ ਸੀ ਜੋ ਸਾਰੇ ਦਾ ਸਾਰਾ ਲੈ ਕੇ ਇਮਾਨਤ ਵਜੋਂ 
ਰੱਖ ਲਿਆ ਗਿਆ। ਡੇਢ ਲੱਖ ਰੁਪਯਾ ਨਕਦ ਸੀ, ਓਹ ਭੀ ਲੈ ਲਿਆ। ਰਾਣੀ ਦੀ ਐਸੇ ਢੰਗ 
ਨਾਲ ਤਲਾਸ਼ੀ ਲਈ ਗਈ ਕਿ ਜਿਸ ਦਾ ਜ਼ਿਕਰ ਕਰਦਿਆਂ ਕਲਮ ਵੀ ਸ਼ਰਮ ਦੇ ਮਾਰੇ ਰੋਂਦੀ 

ਹੈ। ਕਿੰਤੂ ਇੰਨੀ ਗੱਲ ਅੱਛੀ ਹੋਈ ਕਿ ਰਾਣੀ ਦੇ ਪਾਸ ਜਿੰਨੇ ਕਾਗ਼ਜ਼ ਸਨ, ਓਹਨਾਂ ਵਿੱਚੋਂ 
ਕੋਈ ਵੀ ਅਜਿਹਾ ਨਾ ਨਿੱਕਲਿਆ, ਜਿਸ ਤੋਂ ਕਿਸੇ ਤਰ੍ਹਾਂ ਦੀ ਸਾਜ਼ਸ਼ ਸਬਤ ਹੋ ਸਕਦੀ। 

ਮਹਾਰਾਣੀ ਦੇ ਪੁਰਾਣੇ ਵਫ਼ਾਦਾਰ ਨੌਕਰ ਜਮੀਅਤ ਸਿੰਘ ਨੇ ਰਾਣੀ ਦੇ ਨਾਲ ਹੋ ਰਹੇ ਸਲੂਕ ਦੀ ਕਲਕੱਤੇ 
ਨੂੰ ਕੌਣ ਜਗਾ ਸਕਦਾ ਹੈ? ਸੋ ਕੁਝ ਲਾਭ ਨਾ ਹੋਇਆ, ਆਖ਼ਰ ਨੀਓ ਮਾਰਟ ਸਾਹਿਬ ਦੀ 
ਰਾਹੀਂ ਵਲਾਇਤ ਵਿੱਚ ਅਪੀਲ ਦੀ ਕੋਸ਼ਸ਼ ਕੀਤੀ ਗਈ, ਕਿੰਤੂ ਇਹਨੇ ੫੦ ਹਜ਼ਾਰ ਰੁਪਯਾ 
ਅਪੀਲ ਲਈ ਮੰਗਿਆ। ਇੰਨੀ ਰਕਮ ਰਾਣੀ ਵਿਚਾਰੀ ਕਿੱਥੋਂ ਦੇ ਸਕਦੀ ਸੀ? ਓਹਦਾ ਤਾਂ 
ਇੱਕ ਹਜ਼ਾਰ ਰੁਪਯੇ ਨਾਲ ਮੁਸ਼ਕਲ ਗ਼ੁਜ਼ਾਰਾ ਹੀ ਹੋਂਦਾ ਸੀ। ਜੋ ਏਹ ਕੋਸ਼ਸ਼ ਵੀ ਬੇਅਰਥ 
ਗਈ। 

ਇਡਬਨ ਆਰਨੌਲਡ ਸਾਹਿਬ ਲਿਖਦੇ ਹਨ ਕਿ ਮਹਾਰਾਣੀ ਦੀ ਸਖ਼ਤ ਸਜ਼ਾ ਨੇ ਸਿੱਖਾਂ ਦੇ ਦਿਲਾਂ ਵਿੱਚ 
ਕੌਤੂਹਲ ਮਚਾ ਦਿੱਤਾ। ਓਹਨਾਂ ਦੇ ਕਲੇਜੇ ਫਟ ਗਏ ਤੇ ਓਹ ਜ਼ਬਾਨੀ ਬੜਾ ਗੁੱਸਾ ਪ੍ਰਗਟ ਕਰਦੇ 
ਸਨ। ਜੋ ਕੁਝ ਸਿੱਖ ਜ਼ਬਾਨੀ ਕਹਿੰਦੇ ਸਨ ਓਸ ਤੋਂ ਚਾਰ ਗੁਣਾਂ ਵਧ ਕੇ ਦੂਜੇ ਮਤਾਂ ਵਾਲੇ 
ਕਹਿੰਦੇ ਸੀ। ਐਡਵਰਡ ਸਾਹਿਬ ਨੇ ਲਿਖਿਆ ਹੈ ਕਿ ਮਹਾਰਾਣੀ ਜਿੰਦਾਂ ਦੇ ਦੇਸ਼ ਨਿਕਾਲੇ ਦੀ 
ਖ਼ਬਰ ਮੁਲਤਾਨ ਵਿੱਚ ਖਾਲਸੇ ਨੂੰ ਸੁਣਾਈ ਗਈ। ਤਦ ਓਸ ਦਿਨ ਓਹਨਾਂ ਨੇ ਰੋਟੀ ਨਹੀਂ 
ਖਾਧੀ, ਓਹਨਾਂ ਦੇ ਹੌਸਲੇ ਟੁੱਟ ਗਏ। ਇਸ ਗੱਲ ਤੋਂ ਜਾਣੂੰ ਹੋ ਕੇ ਰੈਜ਼ੀਡੰਟ ਸਾਹਿਬ ਨੇ ਲਾਰਡ 
ਡਲਹੌਜ਼ੀ ਨੂੰ ਲਿਖਿਆ ਕਿ ਸ਼ੇਰ ਸਿੰਘ ਦੇ ਕੈਂਪ ਤੋਂ ਖ਼ਬਰ ਆਈ ਹੈ ਕਿ ਸਿੱਖਾਂ ਨੇ ਰਾਣੀ ਦੀ 
ਜਲਾਵਤਨੀ ਦੀ ਖ਼ਬਰ ਨੂੰ ਬੜੇ ਬੇਕਰਾਰ ਹੋ ਕੇ ਸੁਣਿਆ ਤੇ ਸਾਰੇ ਸਪਾਹੀ ਕਹਿ ਰਹੇ ਹਨ ਕਿ 
ਮਹਾਰਾਣੀ ਖਾਲਸਾ ਫੌਜ ਦੀ ਮਾਤਾ ਹੈ। ਜਦ ਓਹਨੂੰ ਕੈਦ ਕਰ ਕੇ ਮੰਦੀ ਰਾਹੀਂ ਤਲਾਸ਼ੀ ਲਈ 
ਗਈ ਹੈ ਤੇ ਅਨਜਾਣ ਪੁੱਤਰ ਤੋਂ ਅੱਡ ਕਰ ਦਿੱਤੀ ਗਈ, ਤਦ ਓਸ ਬਾਲਕ ਮਹਾਰਾਜੇ ਦੀ 
ਪਾਲਣਾ ਕੌਣ ਕਰੇਗਾ? ਜਿਸ ਤਰ੍ਹਾਂ ਨਿਰਅਪਰਾਧ ਰਾਣੀ ਨੂੰ ਦੇਸ ਨਿਕਾਲਾ ਦਿੱਤਾ ਗਿਆ ਹੈ, 
ਸ਼ਾਇਦ ਸਾਡੇ ਮਹਾਰਾਜੇ ਨਾਲ ਵੀ ਇਹੋ ਹੀ ਸਲੂਕ ਕੀਤਾ ਜਾਵੇ। ਫਿਰ ਅਸੀਂ ਕਿਸ ਵਾਸਤੇ 
ਲੜੀਏ ਤੇ ਜਾਨ ਵਾਰੀਏ? ਇਨ੍ਹਾਂ ਗੱਲਾਂ ਤੋਂ ਸ਼ੱਕ ਹੁੰਦਾ ਹੈ ਕਿ ਸ਼ਾਇਦ ਖਾਲਸਾ ਫੌਜ ਮੂਲਰਾਜ 
ਨਾਲ ਮਿਲ ਜਾਏ। 

ਪੰਜਾਬ ਦੇ ਸਰਕਾਰੀ ਕਾਗ਼ਜ਼ਾਂ ਤੋਂ ਇਹ ਗੱਲ ਸਪੱਸ਼ਟ ਹੈ ਕਿ ਜਦ ੨੪ ਨਵੰਬਰ ੧੮੪੮ ਨੂੰ ਬਹੁਤ 
ਸਾਰੇ ਸਰਦਾਰਾਂ ਨੇ ਕਹਿ ਦਿੱਤਾ ਸੀ ਕਿ ਮਹਾਰਾਣੀ ਦੇ ਕੈਦ ਕਰਨ ਤੋਂ ਦਰਬਾਰ ਦਾ ਕੰਮ ਬੜੀ 
ਮੁਸ਼ਕਲ ਨਾਲ ਚੱਲ ਰਿਹਾ ਹੈ। ਮਹਾਰਾਣੀ ਨਾਲ ਜੋ ਸਲੂਕ ਕੀਤਾ ਗਿਆ ਹੈ ਉਸ ਤੋਂ ਸਾਰੇ 
ਪੰਜਾਬੀ ਕ੍ਰੋਧਾਤਰ ਹੋ ਗਏ ਹਨ। ਉਹਨਾਂ ਤੇ ਡਰ ਤੇ ਰੰਜ ਛਾ ਗਿਆ ਹੈ ਤੇ ਉਹ ਕਹਿ ਰਹੇ ਹਨ 
ਕਿ ਅਗ੍ੇਜ਼ਾਂ ਨੇ ਆਪਣਾ ਧਰਮ, ਈਮਾਨ, ਕਾਨੂੰਨ ਤੇ ਇਕਰਾਰਨਾਮੇ ਛੱਡ ਦਿੱਤੇ ਹਨ। ਇਹਨਾਂ 
ਨੇ ਜੋਂ ਕੁਝ ਕੀਤਾ ਹੈ, ਦੋਸਤੀ ਦੇ ਨਿਯਮਾਂ ਦੇ ਵਿਰੁੱਧ ਹੈ। ਇਹ ਹੁਣ ਪੰਜਾਬ ਨੂੰ ਆਪਣੇ ਮੁਲਕ 
ਵਿੱਚ ਸ਼ਾਮਲ ਕਰ ਲੈਣਗੇ। ਇਸ ਤਰ੍ਹਾਂ ਦੀ ਇੱਕ ਚਿੱਠੀ ਅਮੀਰ ਕਾਬਲ ਦੋਸਤ ਮੁਹੰਮਦ ਖਾਂ ਨੇ 
੨੭ ਨਵੰਬਰ ਨੂੰ ਹਜ਼ਾਰੇ ਦੇ ਹਾਕਮ ਕਪਤਾਨ ਐਬਟ ਸਾਹਿਬ ਨੂੰ ਲਿਖੀ ਕਿ ਮਹਾਰਾਨੀ ਜਿੰਦਾਂ 
ਨੂੰ ਤੁਸਾਂ ਕੈਦ ਕਰ ਕੇ ਸਿੱਖਾਂ ਨੂੰ ਆਪਣੇ ਮੁਕਾਬਲੇ ਤੇ ਖੜਾ ਕਰ ਲਿਆ ਹੈ। ਰਾਣੀ ਦੇ ਨਾਲ ਜੋ 
ਸਲੂਕ ਕੀਤਾ ਗਿਆ ਹੈ ਇਸ ਨੂੰ ਸਿੱਖ ਆਪਣੀ ਕੌਮੀ ਹੱਤਕ ਮੰਨਦੇ ਹਨ। ਉਹ ਕੇਹੜਾ ਨਿੱਕਾ 
ਵੱਡਾ ਪੰਜਾਬੀ ਹੈ ਜੋ ਅੰਗ੍ਰੇਜ਼ਾਂ ਤੇ ਦੰਦ ਨਹੀਂ ਪੀਂਹਦਾ ਹੋਵੇਗਾ? ਬਲਕਿ ਇਹ ਲੋਕ ਆਪਣੇ 
ਜੀਉਣ ਨਾਲੋਂ ਮਰ ਜਾਣਾ ਬੇਹਤਰ ਜਾਣਦੇ ਹਨ। ਹੁਣ ਹੋਰ ਲੋਕਾਂ ਦੇ ਲਿਖਣ ਤੇ ਕਹਿਣ ਨੂੰ 
ਜਾਣ ਦਿਓ। ਅੰਗ੍ਰੇਜ਼ਾਂ ਦਾ ਇੰਗਲਿਸ਼ ਮੈਨ ਅਖਬਾਰ ਜੋ ਉਸ ਵੇਲੇ ਹਿੰਦੁਸਤਾਨ ਦੇ ਹਾਲ 
ਲਿਖਦਾ ਸੀ, ਓਹਨੇ ੧ ਜਨਵਰੀ ੧੮੪੮ ਨੂੰ ਲਿਖਿਆ ਹੈ ਕਿ: 

“ਮਹਾਰਾਣੀ ਜਿੰਦਾਂ ਦੇ ਨਾਲ ਜੋ ਕੈਦ ਤੇ ਦੇਸ ਨਿਕਾਲੇ ਦਾ ਪੱਥਰ-ਦਿਲੀ ਦਾ ਵਰਤਾਓ ਕੀਤਾ ਗਿਆ ਹੈ 
ਉਹ ਇੱਕ ਬੜਾ ਹੀ ਭਯਾਨਕ ਭੂਚਾਲ ਵਿਖਾਣ ਵਾਲਾ ਤੇ ਸਾਡੀ ਕੌਮ ਦੇ ਧੱਬੇ ਦੀ ਮਸਾਲ ਹੈ। ” 

ਇਸ ਤਰ੍ਹਾਂ ਬਹੁਤ ਸਾਰਿਆਂ ਨੇ ਇਸ ਘ੍ਰਿਣਤ ਕੰਮ ਦੇ ਰੋਕਣ ਲਈ ਸਿਰ ਪਟਕੇ, ਕਿੰਤੂ ਕਿਸੇ ਗੱਲ ਦੀ 
ਪ੍ਰਵਾਹ ਨਾ ਕਰ ਕੇ ਲਾਰਡ ਡਲਹੌਜ਼ੀ ਨੇ ਇਸ਼ਤਿਹਾਰ ਦੇ ਦਿੱਤਾ ਕਿ ਰਾਣੀ ਜਿੰਦਾਂ ਦੀ ਕੈਦ ਤੇ 
ਦੇਸ ਨਿਕਾਲਾ ਕੇਵਲ ਅੰਗਰੇਜ਼ਾਂ ਦੀ ਹੁਸ਼ਿਆਰੀ ਦਾ ਕੰਮ ਨਹੀਂ, ਬਲਕਿ ਸਜ਼ਾ ਦਾ ਨਮੂਨਾ ਹੈ। 
ਇਸ ਤੇ ਵੈਲ ਸਾਹਿਬ ਨੇ ਲਿਖਿਆ ਹੈ ਕਿ ਜਿਸ ਤਰ੍ਹਾਂ ਇਹ ਧੱਕਾ ਤੇ ਵਧੀਕੀ ਕੀਤੀ ਗਈ 
ਹੈ, ਓਹੋ ਜਿਹਾ ਇਨਸਾਫ਼ ਹੋਂਦਾ ਹੋਵੇਗਾ। ਜੇਹੜੇ ਸਿੱਖ ਲੋਕ ਰਾਜ ਦੇ ਚਾਹਵਾਨ ਹਨ, ਓਹਨਾਂ 
ਦੀ ਨਜ਼ਰ ਵਿੱਚ ਰਾਣੀ ਦੀ ਜਲਾਵਤਨੀ ਕੌਮੀ ਬੇਪਤੀ ਤੇ ਰਾਜ ਖੋਹਣ ਦੀ ਪਹਿਲੀ ਪੌੜੀ ਹੈ। 
ਇਸ ਵੇਲੇ ਬਹੁਤ ਸਾਰੀਆਂ ਤਕਲੀਫਾਂ ਦੇ ਡਰ ਤੋਂ ਪੰਜਾਬੀਆਂ ਦਾ ਚੁੱਪ ਰਹਿਣਾ ਇੱਕ 
ਖਤਰਨਾਕ ਅੱਗ ਭੜਕਣ ਦਾ ਸ਼ੁਸ੍ਹਾ ਹੈ। 

ਸੋ ਅੰਤ ਨੂੰ ਵੈਲ ਸਾਹਿਬ ਦੀ ਗਲ ਭੀ ਸੱਚ ਨਿੱਕਲੀ। ਰਾਣੀ ਜਿੰਦਾਂ ਦੇ ਫੜੇ ਜਾਣ ਦੀ ਖ਼ਬਰ ਸੁਣ ਕੇ 
ਸਿੱਖ ਫੌਜ ਵਿੱਚ ਇਸ ਗੁੱਸੇ ਤੇ ਕ੍ਰੋਧ ਦੀ ਅਗਨੀ ਭੜਕ ਉੱਠੀ, ਜਿਸ ਦਾ ਭਬਾਕਾ ਸਭ ਤੋਂ 
ਪਹਿਲਾਂ ਹਜ਼ਾਰੇ ਦੇ ਜ਼ਿਲੇ ਵਿੱਚੋਂ ਉੱਠ ਕੇ ਅਕਾਸ਼ ਨੂੰ ਚੰਮੜਣ ਲੱਗਾ, ਜਿਸ ਦਾ ਅਸਲ ਕਾਰਨ 
ਇਹ ਹੈ ਕਿ ਸਰਦਾਰ ਚਤਰ ਸਿੰਘ ਹਜ਼ਾਰੇ ਵਾਲਾ ਜਿਸ ਦੀ ਲੜਕੀ ਤੇਜ ਕੌਰ ਦਾ ਵਿਵਾਹ 
ਮਹਾਰਾਜਾ ਦਲੀਪ ਸਿੰਘ ਨਾਲ ਹੋਣ ਦਾ ਨਿਸਚਾ ਹੋਇਆ ਹੋਯਾ ਸੀ, ਹਜ਼ਾਰੇ ਦਾ ਗਵਰਨਰ 
ਸੀ। ਓਸ ਨੇ ਵਿਆਹ ਕਰਨ ਦਾ ਦਿਨ ਨੀਯਤ ਕਰਨ ਵਾਸਤੇ ਗਵਰਨਰ ਜਨਰਲ ਨੂੰ 
ਲਿਖਿਆ, ਜਿਸ ਨੂੰ ਮਨਜ਼ੂਰ ਕਰਾਣ ਵਾਸਤੇ ਲਫਟੰਟ ਐਡਵਰਡਸ ਸਾਹਿਬ ਨੇ ਵੀ ਸਫਾਰਸ਼ 
ਕਰ ਕੇ ਲਿਖਿਆ ਕਿ ਦਿਨ ਨੀਯਤ ਹੋ ਜਾਣ ਤੋਂ ਬੁੱਢੇ ਸਰਦਾਰ ਚਤਰ ਸਿੰਘ ਦੀ ਆਸ਼ਾ ਹੀ 
ਪੂਰੀ ਨਹੀਂ ਹੋ ਜਾਏਗੀ, ਬਲਕਿ ਸਾਰੇ ਪੰਜਾਬੀਆਂ ਦੇ ਦਿਲ ਵਿੱਚ ਅਨਜਾਣ ਮਹਾਰਾਜਾ ਦਲੀਪ 
ਸਿੰਘ ਦਾ ਰਾਜ ਖੋਹਣ ਬਾਬਤ ਜੋ ਸ਼ੁਬੇ ਹੋ ਰਹੇ ਸਨ, ਓਹ ਸਾਰੇ ਦੂਰ ਹੋ ਜਾਣਗੇ। ਇਸ 
ਦਰਖ਼ਾਸਤ ਦਾ ਉਤਰ ਸਰਦਾਰ ਚਤਰ ਸਿੰਘ ਨੂੰ ਓਹਦੇ ਲੜਕੇ ਗੁਲਾਬ ਸਿੰਘ ਦੇ ਹੱਥ ਅਜਿਹਾ 
ਸਖ਼ਤ ਰੈਜ਼ੀਡੰਟ ਨੇ ਦਿੱਤਾ, ਜਿਸ ਤੋਂ ਸਰਦਾਰ ਚਤਰ ਸਿੰਘ ਦਾ ਦਿਲ ਬੜਾ ਦੁਖੀ ਹੋਇਆ ਤੇ 
ਅਗੋਂ ਨੂੰ ਵਿਆਹ ਹੋਣ ਤੇ ਵੀ ਓਹਨੂੰ ਨਿਰਾਸ਼ ਹੋਣਾ ਪਿਆ। ਇਸ ਤੋਂ ਪਿੱਛੋਂ ਕਪਤਾਨ ਐਬਟ 
ਸਾਹਿਬ ਨੇ ਜੋ ਸਰਦਾਰ ਚਤਰ ਸਿੰਘ ਦੇ ਮੱਦਦੀ ਬਣਾ ਕੇ ਹਜ਼ਾਰੇ ਦੇ ਜ਼ਿਲੇ ਵਿੱਚ ਭੇਜੇ ਗਏ 
ਸਨ, ਸ਼ਕਾਇਤ ਕਰਨ ਤੇ ਜੋ ਸਲੂਕ ਸੁਦਾਰ ਚਤਰ ਸਿੰਘ ਨਾਲ ਕੀਤਾ ਗਿਆ, ਓਹ ਅੰਗ੍ਰੇਜ਼ਾਂ 
ਤੇ ਸਿੱਖਾਂ ਦੇ ਵਿਚਕਾਰ ਦੂਜੇ ਸੰਗਰਾਮ ਹੋਣ ਦਾ ਕਾਰਣ ਹੋਇਆ। 

ਸੁਦਾਰ ਚਤਰ ਸਿੰਘ ਹਜ਼ਾਰੇ ਦੇ ਜ਼ਿਲੇ ਦਾ ਹਾਕਮ ਸੀ, ਇਸ ਇਲਾਕੇ ਵਿੱਚ ਮੁਸਲਮਾਨਾਂ ਦੀ ਵੱਸੋਂ 
ਬਹੁਤੀ ਹੈ ਤੇ ਓਹ ਕੌਮਾਂ ਰਹਿੰਦੀਆਂ ਹਨ, ਜਿਨ੍ਹਾਂ ਦਾ ਕਿ ਸਦਾ ਹੀ ਲੜਨਾ ਭਿੜਨਾ ਆਪਸ 
ਵਿੱਚ ਬਣਿਆ ਰਹਿੰਦਾ ਹੈ। ਕਪਤਾਨ ਐਬਟ ਸਾਹਿਬ ਨੂੰ ਸਰਦਾਰ ਚਤਰ ਸਿੰਘ ਦੀ ਮਦਦ 
ਵਾਸਤੇ ਭੇਜਿਆ ਗਿਆ। ਓਹਨੇ ਜਾਂਦੇ ਹੀ ਦੀਵਾਨ ਜਵਾਲਾ ਸਹਾਇ ਤੇ ਸਰਦਾਰ ਝੰਡਾ ਸਿੰਘ 
ਨੂੰ ਬੇਪਤ ਕਰਾ ਦਿੱਤਾ, ਤੇ ਇਹਨਾਂ ਦੇ ਵਿਰੁੱਧ ਓਹ ਦੂਸ਼ਣ ਲਾਏ ਕਿ ਜਿਨ੍ਹਾਂ ਦਾ ਜ਼ਿਕਰ 
ਕਰਦਿਆਂ ਵੀ ਸ਼ਰਮ ਆਉਂਦੀ ਹੈ। 


ਸਾਹਿਬ ਤੋਂ ਬਚਨ ਦਾ ਯਤਨ ਕਰਦਾ ਰਿਹਾ, ਕਿੰਤੂ ਕਪਤਾਨ ਸਾਹਿਬ ਨੇ ਓਹਦੀ ਇੱਜ਼ਤ ਨੂੰ 
ਵਿਗਾੜ ਹੀ ਦਿੱਤਾ। ਇਸੇ ਤਰ੍ਹਾਂ ਸੁਦਾਰ ਝੰਡਾ ਸਿੰਘ ਦੀ ਫੌਜ ਦੇ ਕੁਝ ਆਦਮੀ ਬਾਗ਼ੀ ਹੋ 
ਗਏ। ਓਹਨੇ ਸਰਦਾਰ ਝੰਡਾ ਸਿੰਘ ਨੂੰ ਵੀ ਬਾਗ਼ੀ ਦਸਿਆ, ਜਿਸ ਤੇ ਰੈਜ਼ੀਡੰਟ ਸਾਹਿਬ ਨੇ 
ਇਸ ਨੂੰ ਲਿਖਿਆ ਕਿ ਆਪ ਦੀ ਰਾਏ ਉੱਕਾ ਹੀ ਨਿਰਮੂਲ ਹੈ। 

ਸਰ ਹੈਨਰੀ ਲਾਰੰਸ ਸਾਹਿਬ ਨੇ ਐਬਟ ਸਾਹਿਬ ਬਾਬਤ ਰੈਜ਼ੀਡੰਟ ਨੂੰ ਲਿਖਿਆ ਸੀ ਕਿ ਕਪਤਾਨ ਐਬਟ 
ਹਰ ਇੱਕ ਗੱਲ ਦੇ ਉਲਟੇ ਪੁਲਟੇ ਅਰਥ ਕਰ ਕੇ ਧੋਖੇ ਦੇ ਭਾਵ ਕੱਢ ਕੇ ਬਾਕੀ ਟੇਡੀਆਂ ਚਾਲਾਂ 
ਚਲਦਾ ਹੈ। 

ਰੈਜ਼ੀਡੰਟ ਕਰਈ ਸਾਹਿਬ ਨੇ ਲਾਰਡ ਡਰਹੌਜ਼ੀ ਨੂੰ ਐਬਟ ਸਾਹਿਬ ਬਾਬਤ ਲਿਖਿਆ ਕਿ ਤੁਸਾਂ ਕਪਤਾਨ 
ਐਬਟ ਸਾਹਿਬ ਦੇ ਸ਼ੁਸ਼੍ਹੇ ਨੂੰ ਚੰਗੀ ਤਰ੍ਹਾਂ ਸਮਝ ਲਿਆ ਹੋਵੇਗਾ। ਓਹ ਕਿਸੇ ਸਾਜ਼ਸ਼ ਬਾਬਤ 
ਕਿਸੇ ਝੂਠੀ ਖ਼ਬਰ ਨੂੰ ਸੁਣ ਕੇ ਸੱਚ ਮੰਨ ਲੈਂਦਾ ਹੈ ਤੇ ਹਰ ਇੱਕ ਮਾਮਲੇ ਵਿੱਚ ਹਰ ਇੱਕ 
ਆਦਮੀ ਤੇ ਸ਼ੱਕ ਰੱਖਦਾ ਹੈ ਤੇ ਆਪਣੀ ਰਾਏ ਨੂੰ ਕਦੇ ਗ਼ਲਤ ਨਹੀਂ ਸਮਝਦਾ। 

ਸੋ ਜਿਸ ਕਪਤਾਨ ਐਬਟ ਬਾਬਤ ਓਹਦੇ ਦੇਸ ਵਾਸੀ ਭਰਾਵਾਂ ਦੇ ਇਹ ਖ਼ਿਆਲ ਸਨ, ਓਹ ਸਰਦਾਰ 
ਚਤਰ ਸਿੰਘ ਪਾਸ ਜਾ ਕੇ ਆਪਣੇ ਸ਼ੁਬ੍ਹੇ ਨੂੰ ਕਿੱਕਣ ਬਦਲਦਾ? ਸੋ ਓਹਨੇ ਪਹਿਲਾਂ ਜਾਂਦਿਆਂ 
ਹੀ ਬੁੱਢੇ ਸਰਦਾਰਾਂ ਨੂੰ ਤੰਗ ਕਰਨਾ ਸ਼ੁਰੂ ਕਰ ਦਿੱਤਾ। ਦੀਵਾਨੀ ਤੇ ਫ਼ੌਜਦਾਰੀ ਮਾਮਲਿਆਂ ਵਿੱਚ 
ਇੰਨਾ ਵਿਗਾੜ ਕੀਤਾ ਕਿ ਸਰਦਾਰ ਚਤਰ ਸਿੰਘ ਤੋਂ ੩੬ ਮੀਲ ਦੀ ਵਾਟ ਤੇ ਸਰੋਦ ਅਸਥਾਨ 
ਤੇ ਜਾ ਰਿਹਾ। ਓਹ ਸਪਾਹੀਆਂ ਤੇ ਸਰਦਾਰਾਂ ਨੂੰ ਬਹੁਤ ਗਾਲ੍ਹੀਆਂ ਦਿੱਤਾ ਕਰਦਾ ਸੀ, ਜਿਸ ਤੋਂ 
ਸਪਾਹੀ ਬੜੇ ਨਰਾਜ਼ ਰਹਿੰਦੇ ਸਨ। 

ਪਲਕੀ ਵਿੱਚ ਚਤਰ ਸਿੰਘ ਦੀ ਜੋ ਫ਼ੌਜ ਰਹਿੰਦੀ ਸੀ। ਓਸ ਵਿੱਚੋਂ ਤਿੰਨ ਸੌ ਸਵਾਰ ਦੀਵਾਨ ਮੂਲਰਾਜ 
ਮੁਲਤਾਨ ਵਾਲੇ ਦੀ ਬਗ਼ਾਵਤ ਕਰਨ ਦੀ ਖ਼ਬਰ ਸੁਣ ਕੇ ਉਧਰ ਟੁਰ ਪਏ। ਸਰਦਾਰ ਚਤਰ 
ਸਿੰਘ ਦੇ ਅਫਸਰਾਂ ਨੂੰ ਭੇਜਿਆ ਕਿ ਓਹਨਾਂ ਨੂੰ ਮੋੜ ਲਿਆਓ। ਐਬਟ ਸਾਹਿਬ ਨੇ ਫੌਜ ਸਮੇਤ 
ਸਰਦਾਰ ਚਤਰ ਸਿੰਘ ਨੂੰ ਵੀ ਬਾਗ਼ੀ ਠਹਿਰਾ ਦਿੱਤਾ। ਸਰਦਾਰ ਚਤਰ ਸਿੰਘ ਜਿਸ ਤਰ੍ਹਾਂ ਦਾ 
ਨੇਕ (ਸ਼ਰੀਫ) ਸੀ, ਓਹ ਰੈਜ਼ੀਡੰਟ ਕਰਈ ਸਾਹਿਬ ਦੀ ਓਸ ਚਿੱਠੀ ਤੋਂ ਹੀ ਮਾਲੂਮ ਹੋ ਜਾਂਦਾ 
ਹੈ ਜੋ ਓਸ ਨੇ ੧੩ ਜੂਨ ੧੮੪੯ ਨੂੰ ਲਾਟ ਸਾਹਿਬ ਨੂੰ ਲਿਖੀ ਸੀ। ਓਸ ਵਿੱਚ ਲਿਖਿਆ ਸੀ 
ਕਿ ਸਰਦਾਰ ਚਤਰ ਸਿੰਘ ਪੁਰਾਣਾ ਆਦਮੀ, ਸਾਦਾ ਸੁਭਾਵ ਤੇ ਸਰਕਾਰ ਅੰਗ੍ਰੇਜ਼ੀ ਤੇ ਖਾਲਸਾ 
ਫੌਜ ਦੀ ਤਰੱਕੀ ਦਾ ਚਾਹਵਾਨ ਹੈ। ਓਸ ਨੇ ਕਦੇ ਵੀ ਕਿਸੇ ਅਫਸਰ ਤੋ ਅਯੋਗ ਵਾਕ ਨਹੀਂ 
ਸੁਣੇ ਸਨ, ਕਿੰਤੂ ਅੰਗ੍ਰੇਜ਼ੀ ਪ੍ਰਬੰਧ ਵਿੱਚ ਓਹਨੂੰ ਗਾਲ੍ਹੀਆਂ ਤੇ ਝਿੜਕਾਂ ਝੱਲਣੀਆਂ ਪਈਆਂ। ਓਸ 
ਦੀ ਤੇ ਓਹਦੇ ਲੜਕਿਆਂ ਦੀ ਉੱਨਤੀ ਜੋ ਮਹਾਰਾਜਾ ਦਲੀਪ ਸਿੰਘ ਦੇ ਨਾਲ ਰਿਸ਼ਤਾ ਹੋਣ ਕਰ 
ਕੇ ਸੰਭਵ ਸੀ, ਓਸ ਤੋਂ ਕਈ ਲੋਕ ਈਰਖਾ ਕਰਨ ਲੱਗ ਪਏ ਸੀ। ਕਪਤਾਨ ਐਬਟ ਦੀ ਨਜ਼ਰ 
ਵਿੱਚ ਕੋਈ ਦੂਜਾ ਮਨੁੱਖ ਅਕਲ ਵਾਲਾ ਸੀ ਹੀ ਨਹੀਂ। ਇਸ ਲਈ ਜਦ ਓਹ ਓਹਨਾਂ ਦਾ 
ਸਹਾਇਕ ਹੋ ਕੇ ਰੈਜ਼ੀਡੰਟ ਦੇ ਕਥਨ ਨੂੰ ਵੀ ਮੰਨਦਾ, ਤਦ ਸਰਕਾਰ ਦੀ ਗੱਲ ਓਹਨੂੰ ਕਦ 
ਭਾਉਂਦੀ ਸੀ? 

ਸੁਦਾਰ ਚਤਰ ਸਿੰਘ ਐਬਟ ਸਾਹਿਬ ਦੇ ਹੱਥੋਂ ਬਹੁਤ ਤੰਗ ਆ ਗਿਆ। ਐਬਟ ਸਾਹਿਬ ਨਾ ਤਾਂ ਨਾਲ 
ਮਿਲ ਕੇ ਕੰਮ ਕਰੇ ਤੇ ਨਾ ਹੀ ਅੱਗੇ। ਇੱਕ ਦਿਨ ਇਸ ਨੇ ਸੁਦਾਰ ਦੇ ਵਕੀਲ ਨੂੰ ਕਹਿ ਦਿੱਤਾ 
ਕਿ ਮੈਂ ਤੁਹਾਡੇ ਮਾਲਕ ਤੇ ਇਤਬਾਰ ਨਹੀਂ ਕਰਦਾ। ਇੰਜ ਦੁਸ਼ਮਣੀ ਦੇ ਭਾਵ ਪੁਗਟ ਹੋਣ ਤੇ 
ਵੀ ਇਸ ਸਰਦਾਰ ਨੇ ਸ਼ਕਾਇਤ ਨਹੀਂ ਕੀਤੀ, ਜਿਸ ਤੋਂ ਹੋਰ ਵੀ ਤੇਜ਼ ਹੋ ਗਿਆ। ਇਸ 
ਇਲਾਕੇ ਦੇ ਮੁਸਲਮਾਨਾਂ ਨੂੰ ਸਰਦਾਰ ਚਤਰ ਸਿੰਘ ਦੇ ਵਿਰੁੱਧ ਭੜਕਾਣ ਲੱਗਾ। ਮੁਸਲਮਾਨਾਂ ਤੇ 
ਸਿੱਖਾਂ ਦੀ ਆਪੋ ਵਿੱਚ ਅੱਗੇ ਅਣਬਣ ਤਾਂ ਸੀ ਹੀ। ਕਿੰਤੂ ਜਦ ਓਹਨਾਂ ਨੂੰ ਪਤਾ ਲੱਗਾ ਕਿ 
ਇੱਕ ਅੰਗ੍ਰੇਜ਼ ਓਹਨਾਂ ਦੀ ਮਦਦ ਤੇ ਹੈ ਤਦ ਓਹ ਭੁੜਕ ਪਏ। ਇੱਕ ਦਫਾ ਓਹਨਾਂ ਨੇ ਸਰਦਾਰ 
ਚਤਰ ਸਿੰਘ ਦੇ ਹਰੀਪੁਰ ਵਾਲੇ ਮਕਾਨ ਨੂੰ ਆ ਘੇਰਿਆ। ਤਿੰਨ ਦਿਨ ਤੱਕ ਇਹ ਲੋਕੀ ਵਧਦੇ 
ਗਏ। ਜਦ ਇਹਨਾਂ ਦੀ ਗਿਣਤੀ ਬਹੁਤੀ ਵਧ ਗਈ ਤਦ ਇਨ੍ਹਾਂ ਨੂੰ ਹਟਾਣ ਵਾਸਤੇ ਸਰਦਾਰ ਨੇ 
ਆਪਣੀ ਫੌਜ ਨੂੰ ਹੁਕਮ ਦਿੱਤਾ ਕਿ ਤੋਪਾਂ ਸਮੇਤ ਮੈਦਾਨ ਵਿੱਚ ਆ ਜਾਓ। ਇਸ ਵਾਰੀ ਫੌਜ 
ਵਿੱਚ ਕੇਨਰਾ ਨਾਮ ਦਾ ਅਮੀਰ, ਅਮੀਰ ਦੇ ਰਹਿਣ ਵਾਲਾ ਤੋਪਖਾਨੇ ਦਾ ਜਮਾਂਦਾਰ ਸੀ, ਉਸ 
ਨੇ ਤੋਪਖਾਨਾ ਲੈ ਜਾਣ ਤੋਂ ਨਾਂਹ ਕਰ ਦਿੱਤੀ ਤੇ ਕਿਹਾ ਕਿ ਐਬਟ ਸਾਹਿਬ ਦੀ ਆਗਿਆ ਬਿਨਾਂ 
ਨਹੀਂ' ਜਾਵਾਂਗਾ। ਜ਼ੋਰ ਦੇਣ ਤੇ ਓਹਨੇ ਚਾਰ ਤੋਪਾਂ ਭਰ ਲਈਆਂ ਤੇ ਕਿਹਾ ਕਿ ਜੇ ਕੋਈ ਮੇਰੇ 
ਸਾਹਮਣੇ ਆਵੇਗਾ, ਤਾਂ ਓਹਨੂੰ ਮਾਰ ਦੇਵਾਂਗਾ। ਜਦ ਸਰਦਾਰ ਚਤਰ ਸਿੰਘ ਨੇ ਪੈਦਲ ਫੌਜ ਨੂੰ 
ਆਪਣੀ ਤੋਪ ਲਿਆਉਣ ਦਾ ਹੁਕਮ ਦਿੱਤਾ, ਤਦ ਇਸ ਜਮਾਂਦਾਰ ਨੇ ਆਪਣੇ ਇੱਕ 

ਹਵਾਲਦਾਰ ਸਿੱਖ ਨੂੰ ਕਿਹਾ ਕਿ ਇਸ ਪਲਟਣ ਤੇ ਤੋਪ ਚਲਾਓ, ਕਿੰਤੂ ਉਸ ਹਵਾਲਦਾਰ ਨੇ 
ਇਸ ਸ਼ੁਦਾਈ ਦੀ ਗੱਲ ਨਾ ਮੰਨੀ। ਅੱਖ ਬਚਾ ਕੇ ਝਟ ਉਸ ਹਵਾਲਦਾਰ ਦਾ ਸਿਰ ਕੱਟ ਦਿੱਤਾ 
ਤੇ ਪੈਦਲ ਫੌਜ ਤੇ ਆਪ ਤੋਪਾਂ ਦੀ ਬੱਤੀ ਦੇ ਦਿੱਤੀ। ਗੋਲੇ ਅਸਮਾਨ ਵਲ ਚਲੇ ਗਏ, ਫਿਰ 
ਪਸਤੌਲ ਲੈ ਕੇ ਸਿੱਖਾਂ ਨੂੰ ਮਾਰ ਦਿੱਤਾ। ਪ੍ਰੰਤੂ ਉਸੇ ਵੇਲੇ ਕਨੇਰਾ ਆਪ ਵੀ ਇੱਕ ਸਿੱਖ ਦੀ 
ਤਲਵਾਰ ਦੀ ਭੇਟਾ ਹੋ ਗਿਆ। ਐਬਟ ਸਾਹਿਬ ਨੇ ਇਸ ਮਾਮਲੇ ਨੂੰ ਬੜਾ ਖਿਚਿਆ ਤੇ 
ਵਧਾਇਆ। ਰੈਜ਼ੀਡੰਟ ਨੇ ਸੁ: ਚਤਰ ਸਿੰਘ ਤੇ ਐਬਟ ਸਾਹਿਬ ਤੋਂ ਇਸ ਝਗੜੇ ਦੀ ਬਾਬਤ 
ਬਿਆਨ ਲਏ, ਜਿਸ ਤੋਂ ਰੈਜ਼ੀਡੰਟ ਨੂੰ ਯਕੀਨ ਹੋ ਗਿਆ ਕਿ ਇਹ ਸਾਰੀ ਵਧੀਕੀ ਐਬਟ 
ਸਾਹਿਬ ਦੀ ਹੈ। ਸੋ ਰੈਜ਼ੀਡੰਟ ਨੇ ੧੧ ਅਗਸਤ ਨੂੰ ਐਬਟ ਸਾਹਿਬ ਨੂੰ ਇੱਕ ਬੜੀ ਝਾੜ ਪਾਣ 
ਵਾਲੀ ਚਿੱਠੀ ਲਿਖੀ, ਕਿੰਤੂ ਇਸ ਦਾ ਐਬਟ ਸਾਹਿਬ ਤੇ ਕੋਈ ਅਸਰ ਨਾ ਹੋਇਆ ਉਲਟਾ 
ਉਹਨੇ ਸਰਦਾਰ ਚਤਰ ਸਿੰਘ ਨੂੰ ਚਿੱਠੀ ਲਿਖੀ ਕਿ ਕਨੇਰਾ ਨੂੰ ਮਾਰਨ ਵਾਲਾ ਮੇਰੇ ਹਵਾਲੇ ਕਰ 
ਦਿੱਤਾ ਜਾਏ। ਨਹੀਂ ਤਾਂ ਤੁਹਾਡੀ ਜਾਗੀਰ ਤੇ ਅਹੁਦਾ ਨਹੀਂ ਰਹੇਗਾ। ਇਸ ਚਿੱਠੀ ਦੇ ਉੱਤਰ 
ਵਿੱਚ ਸਰਦਾਰ ਚਤਰ ਸਿੰਘ ਨੇ ਲਿਖਿਆ ਕਿ ਤਿੰਨ ਬੇਗ਼ੁਨਾਹ ਆਦਮੀਆਂ ਦੀ ਹਤਯਾ ਕਰਨ 
ਵਾਲੇ ਨੂੰ ਮਾਰਨ ਵਾਲਾ ਸਜ਼ਾ ਪਾਣ ਯੋਗ ਨਹੀਂ ਹੋ ਸਕਦਾ, ਉਹਨੂੰ ਉਚਿਤ ਜਾਣ ਕੇ ਇਨਾਮ 
ਦਿੱਤਾ ਗਿਆ ਹੈ। 

ਬੈਲ ਸਾਹਿਬ ਨੇ ਆਪਣੀ ਤਾਰੀਖ ਵਿੱਚ ਲਿਖਿਆ ਹੈ (ਦੇਖੋ ਸਫਾ ੧੪੨) ਕਿ ਜੇ ਸੁ: ਚਤਰ ਸਿੰਘ ਉਸ 
ਬੇਗੁਨਾਹ ਆਦਮੀ ਨੂੰ ਐਬਟ ਸਾਹਿਬ ਦੇ ਪਾਸ ਭੇਜ ਦੇਂਦਾ ਤਦ ਉਹ ਲਾਲਚੀ ਤੇ ਅਨਿਆਈ 
ਕਪਤਾਨ ਉਹਨੂੰ ਬੁਰੀ ਤਰ੍ਹਾਂ ਮਰਵਾ ਦੇਂਦਾ। ਕਿੰਤੂ ਉਹ ਸਪਾਹੀ ਤਾਂ ਨਿਆਕਾਰੀ ਸਰਦਾਰ ਨੇ 
ਨਾ ਦਿੱਤਾ, ਆਪਣੀ ਸਫ਼ਾਈ ਤੇ ਖਾਨਦਾਨ ਦੀ ਇੱਜ਼ਤ ਬਣਾ ਰਖਣ ਦੇ ਵਾਸਤੇ ਉਸ ਤੇ ਕਾਲੇ 
ਦਿਲ ਵਾਲੇ ਬੇਤਮੀਜ਼ ਨੂੰ ਮਾਫ਼ੀ ਮੰਗੋਣ ਲਈ ਚਲਾ ਗਿਆ। ਕਪਤਾਨ ਨੇ ਸਰਦਾਰ ਜੀ ਦੇ ਜਾਣ 
ਦਾ ਮੁਲ ਕੀ ਪਾਣਾ ਸੀ? ਉਲਟਾ ਉਹਨਾਂ ਤੇ ਇਹ ਦੂਸ਼ਣ ਲਾਇਆ ਕਿ ਜੰਮੂ ਦੇ ਰਾਜਾ ਗੁਲਾਬ 
ਸਿੰਘ ਉਹਦੇ ਪੁਤਰ ਰਣਧੀਰ ਸਿੰਘ ਤੇ ਭਤੀਜੇ ਜਵਾਹਰ ਸਿੰਘ ਨੂੰ ਅੰਗਰੇਜ਼ਾਂ ਦੇ ਵਿਰੁੱਧ 
ਭੜਕਾਉਂਦਾ ਹੈ। ਰੈਜ਼ੀਡੰਟ ਨੇ ਇਸ ਮਾਮਲੇ ਦੀ ਖੋਜ ਲਈ ਨਿਕਲਸਨ ਸਾਹਿਬ ਨੂੰ ਨੀਯਤ 
ਕੀਤਾ। ਇਸ ਨੇ ਸਾਰਿਆਂ ਪਾਸਿਆਂ ਦੀ ਗਲਬਾਤ ਸੁਣ ਕੇ ਦਰਬਾਰ ਦੇ ਸਾਹਮਣੇ ਪੁਗਟ ਕੀਤਾ 
ਕਿ ਇਸ ਸਾਰੇ ਝਗੜੇ ਦੀ ਜੜ ਐਬਟ ਸਾਹਿਬ ਹੈ। ਉਹ ਬਿਲਕੁਲ ਝੂਠ ਬੋਲ ਰਿਹਾ ਹੈ, 
ਜਿਨ੍ਹਾਂ ਚਿੱਠੀਆਂ ਦੇ ਆਧਾਰ ਤੇ ਸਰਦਾਰ ਚਤਰ ਸਿੰਘ ਨੂੰ ਬਾਗ਼ੀ ਦੱਸਿਆ ਜਾਂਦਾ ਹੈ, ਉਹਨਾਂ 
ਤੋਂ ਉਹਦੀ ਵਫ਼ਾਦਾਰੀ ਤੇ ਸ਼ਰਾਫਤ ਸਾਬਤ ਹੁੰਦੀ ਹੈ। ਨਿਕਲਸਨ ਸਾਹਿਬ ਦੀ ਇਸ ਤਰ੍ਹਾਂ ਦੀ 
ਰੀਪੋਰਟ ਹੋਣ ਤੇ ਵੀ ਰੈਜ਼ੀਡੰਟ ਆਪਣੇ ਦੇਸੀ ਭਰਾ ਦੇ ਪੱਖ ਤੇ ਹੋ ਗਿਆ ਤੇ ਉਹਨੇ ਸੁ: ਚਤਰ 
ਸਿੰਘ ਨੂੰ ਲਿਖਿਆ ਕਿ ਕਨੇਰਾ ਦੀ ਹੱਤਯਾ ਕਰਨ ਵਾਲੇ ਨੂੰ ਲੈ ਕੇ ਮੇਰੇ ਸਾਹਮਣੇ ਹਾਜ਼ਰ ਹੋਵੋ 
ਤੇ ਅੱਜ ਤੋਂ ਆਪਣੀ ਜਾਗੀਰ ਤੇ ਅਹੁਦੇ ਦੀ ਆਸ ਨਾ ਰੱਖੋਂ। 

ਪੰਜਾਬ ਦੇ ਸਬੰਧੀ ਕਾਗ਼ਜ਼ਾਂ ਵਾਲੀ ਕਿਤਾਬ ਵੇਖਣ ਤੋਂ ਪਤਾ ਲਗ ਜਾਂਦਾ ਹੈ ਕਿ ਰੈਜ਼ੀਡੰਟ ਦੋ ਪਾਸੀਂ ਚਾਲ 
ਚਲਦਾ ਸੀ। ਕਿਉਂਕਿ ੨੩ ਅਗਸਤ ਦੀ ਚਿੱਠੀ ਵਿੱਚ ਤਾਂ ਰਾਜਾ ਸ਼ੇਰ ਸਿੰਘ ਨੂੰ ਤਸੱਲੀ ਦੇਣ 
ਵਾਸਤੇ ਮੇਹਜਰ ਐਡਵਰਡਸ ਸਾਹਿਬ ਨੂੰ ਚਿੱਠੀ ਲਿਖੀ ਕਿ ਸਰਦਾਰ ਚਤਰ ਸਿੰਘ ਸੱਚਾ, 
ਖੈਰਖਾਹ ਤੇ ਬੜਾ ਚੰਗਾ ਆਦਮੀ ਤੇ ਬੇਗ਼ੁਨਾਹ ਹੈ। ਦੂਜੇ ਪਾਸੇ ਨਿਕਲਸਨ ਸਾਹਿਬ ਨੂੰ 
ਲਿਖਿਆ ਕਿ ਹਜ਼ਾਰੇ ਜਾ ਕੇ ਸੁਦਾਰ ਚਤਰ ਸਿੰਘ ਦੀ ਜਾਗੀਰ ਤੇ ਅਹੁਦਾ ਜ਼ਬਤ ਕਰ ਕੇ 
ਓਹਨਾਂ ਨੂੰ ਉਚਿਤ ਡੰਡ ਦੇਵੋ ਤੇ ੨੪ ਅਗਸਤ ਨੂੰ ਐਬਟ ਸਾਹਿਬ ਨੂੰ ਲਿਖਿਆ ਕਿ ਇਹ 
ਸਾਰਾ ਫਸਾਦ ਤੁਹਾਡਾ ਖੜਾ ਕੀਤਾ ਹੋਇਆ ਹੈ। ਕਨੇਰਾ ਦੇ ਕਾਤਲ ਨੂੰ ਤੁਸੀਂ ਕਿਸੇ ਤਰ੍ਹਾਂ ਵੀ 
ਇਨਸਾਫ਼ ਦੇ ਵਿਰੁੱਧ ਨਹੀਂ ਕਹਿ ਸਕਦੇ। ਤੁਹਾਡੀਆਂ ਚਾਲਾਂ ਇਨਸਾਫ਼ ਤੋਂ ਦੂਰ ਤੇ ਬੁਰਾ 
ਅਸਰ ਪਾਣ ਵਾਲੀਆਂ ਹਨ। 

ਇਸ ਕਾਰਵਾਈ ਦੇ ਨਮੂਨੇ ਤੋਂ ਪਾਠਕ ਅੰਦਾਜ਼ਾ ਲਾ ਸਕਦੇ ਹਨ ਕਿ ਰੈਜ਼ੀਡੰਟ ਨੇ ਕਿੰਨੀ ਕੁ ਅਕਲ ਤੇ 
ਇਨਸਾਫ਼ ਤੋਂ ਕੰਮ ਲਿਆ ਤੇ ਓਹ ਜ਼ਮਾਨਾ ਕਿਹੋ ਜਿਹਾ ਸੀ ਜਦ ਕਿ ਓਸ ਨੇ ਇੱਕ ਵਡੇ 
ਪਤਵੰਤੇ ਘਰਾਣੇ ਦੇ ਸਰਦਾਰ ਚਤਰ ਸਿੰਘ ਨੂੰ ਸਜ਼ਾ ਦੇਣ ਦਾ ਹੁਕਮ ਦੇ ਦਿੱਤਾ? ਇਹ ਪੜ੍ਹ ਕੇ 
ਕਿਸ ਨੂੰ ਹੈਰਾਨੀ ਤੇ ਅਫ਼ਸੋਸ ਨਹੀਂ ਹੋਵੇਗਾ ਕਿ ਬੇਗੁਨਾਹ ਸਰਦਾਰ ਚਤਰ ਸਿੰਘ ਨੂੰ ਜਾਣ ਬੁਝ 
ਕੇ ਰੈਜ਼ੀਡੰਟ ਨੇ ਸਜ਼ਾ ਦੇਣ ਦਾ ਹੁਕਮ ਦੇ ਕੇ ਧੋਖੇ ਤੇ ਜ਼ੁਲਮ ਦਾ ਕੰਮ ਕੀਤਾ। ਇਸ ਤਰ੍ਹਾਂ 
ਦਿਆਂ ਹੋਰ ਵੀ ਕਈਆਂ ਕੰਮਾਂ ਤੋਂ ਪਰਗਟ ਹੋਂਦਾ ਹੈ ਕਿ ਓਸ ਵੇਲੇ ਪੰਜਾਬ ਦਾ ਪ੍ਰਬੰਧ ਕਰਨ 
ਆਏ ਹੋਏ ਅੰਗ੍ਰੇਜ਼ ਇਨਸਾਫ਼ ਦਾ ਮਾਦਾ ਨਹੀਂ ਰੱਖਦੇ ਸਨ ਬਲਕਿ ਇਹ ਗੱਲ ਕਹੀ ਜਾ 
ਸਕਦੀ ਹੈ ਕਿ ਓਹ ਜਾਣ ਬੁਝ ਕੇ ਇਨਸਾਫ਼ ਦੇ ਰਾਹ ਵਿੱਚ ਰੋੜੇ ਅਟਕਾਂਦੇ ਸਨ। ਫਸਾਦ 
ਵਧਾਂਦੇ ਸਨ ਤੇ ਇਸੇ ਵਿੱਚ ਓਹਨਾਂ ਨੇ ਆਪਣਾ ਨਫ਼ਾ ਸਮਝ ਰਖਯਾ ਸੀ। ਇਸੇ ਕਰ ਕੇ 
ਓਹਨਾਂ ਨੇ ਹਰ ਇੱਕ ਆਦਮੀ ਨੂੰ ਮਿੱਟੀ ਦਾ ਖਡਾਵਣਾ ਸਮਝ ਰੱਖਿਆ ਸੀ, ਜਿਸ ਨੂੰ ਕਦੇ 
ਓਹ ਚੱਕ ਕੇ ਉੱਚੀ ਜਗ੍ਹਾ ਤੇ ਰੱਖ ਦੇਂਦੇ ਸਨ ਤੇ ਕਦੇ ਧਰਤੀ ਤੇ ਪਟਕ ਦੇਂਦੇ ਸੀ। 

ਹਾਂ ਸਰਦਾਰ ਚਤਰ ਸਿੰਘ ਨੂੰ ਸਜ਼ਾ ਦਿੱਤੀ ਗਈ, ਕਿੰਤੂ ਓਹਦਾ ਕਸੂਰ ਓਹਨੂੰ ਨਹੀਂ ਦਸਿਆ ਗਿਆ 
ਜਿਸ ਤੋਂ ਓਸ ਨੇ ਬੜਾ ਹੈਰਾਨ ਹੋ ਕੇ ਦੁਖੀ ਭਰੇ ਦਿਲ ਤੇ ਨਿਮੁਤਾ ਨਾਲ ਰੈਜ਼ੀਡੰਟ ਸਾਹਿਬ 
ਵਲ ਅਰਜ਼ੀ ਭੇਜੀ ਕਿ ਮੇਰੇ ਜਹੇ ਵਫ਼ਾਦਾਰ ਤੇ ਅੰਗਰੇਜ਼ਾਂ ਦੀ ਜਗ੍ਹਾ ਤੇ ਆਪਣਾ ਖ਼ੂਨ ਵੀਟਣ 
ਵਾਲੇ ਨੂੰ ਇਹ ਸਜ਼ਾ ਕਿਓਂ ਦਿੱਤੀ ਗਈ ਹੈ? ਜੇ ਮੈਥੋਂ ਕੋਈ ਕਸੂਰ ਹੋਇਆ ਹੈ ਤਾਂ ਮੈਨੂੰ 
ਦੱਸਿਆ ਜਾਵੇ, ਤਾਂਕਿ ਮੈਂ ਓਸ ਕੰਮ ਨੂੰ ਅਗੋਂ ਵਾਸਤੇ ਛੱਡ ਕੇ ਮਾਫ਼ੀ ਮੰਗਾਂ ਜਾਂ ਆਪਣੇ ਕੀਤੇ 
ਦਾ ਫ਼ਲ ਸਮਝ ਕੇ ਸੰਤੋਖ ਨਾਲ ਬੈਠ ਜਾਵਾਂ? 

ਸਰਦਾਰ ਚਤਰ ਸਿੰਘ ਨੂੰ ਇਸ ਗੱਲ ਦੀ ਖ਼ਬਰ ਨਹੀਂ ਸੀ ਕਿ ਰੈਜ਼ੀਡੰਟ ਇਨ੍ਹਾਂ ਨੂੰ ਬੇਕਸੂਰ ਤੇ 
ਨਿਰਅਪਰਾਧ ਤੇ ਐਬਟ ਸਾਹਿਬ ਨੂੰ ਸ਼ਰਾਰਤੀ ਜਾਣਦਾ ਹੋਇਆ ਵੀ ਇਨ੍ਹਾਂ ਨੂੰ ਸਜ਼ਾ ਦਿਤੇ ਤੋਂ 
ਬਿਨਾਂ ਨਹੀਂ ਛਡੇਗਾ। ਜਦ ਓਸ ਨੂੰ ਇਧਰੋਂ ਕੋਈ ਉੱਤਰ ਨਾ ਗਿਆ, ਤਦ ਓਸ ਨੇ ਸਮਝ 
ਲਿਆ ਕਿ ਧਨ, ਇਜ਼ਤ, ਤੇ ਜਾਗੀਰ ਦੇ ਚਲੇ ਜਾਣ ਤੇ ਬੇਪਤੀ ਨਾਲ ਮਰਨ ਤੋਂ ਲੜ ਕੇ 
ਮਰਨਾ ਚੰਗਾ ਹੈ। ਸੋ ਇਸ ਬੁੱਢੇ ਤੇ ਕਮਜ਼ੋਰ ਸਰਦਾਰ ਦੀਆਂ ਰਗਾਂ ਵਿੱਚ ਵੀ ਜਵਾਨਾਂ ਵਾਲੇ 
ਖ਼ੂਨ ਨੇ ਜੋਸ਼ ਮਾਰਿਆ। ਓਸ ਨੇ ਆਪਣੀ ਫੌਜ ਵਿੱਚ ਜਾ ਕੇ ਸਾਰਾ ਹਾਲ ਸਰਦਾਰਾਂ ਨੂੰ ਕਿਹਾ, 
ਜਿਸ ਨੂੰ ਸੁਣਦੇ ਹੀ ਸਿੱਖ ਸਰਦਾਰ ਉਹਦੇ ਹਾਮੀ ਬਣ ਗਏ ਤੇ ਧਰਮ ਯੁੱਧ ਦਾ ਝੰਡਾ ਅੰਗ੍ਹੇਜ਼ਾਂ 
ਦੇ ਵਿਰੁੱਧ ਖੜਾ ਕਰ ਦਿੱਤਾ। ਮਹਾਰਾਣੀ ਨੂੰ ਦੇਸ ਨਿਕਾਲਾ ਦੇਣ ਤੇ ਮਹਾਰਾਜਾ ਨੂੰ ਸਖ਼ਤੀ ਨਾਲ 
ਰੱਖਣ ਤੇ ਹੋਰ ਕਈ ਤਰ੍ਹਾਂ ਦੀਆਂ ਬੇਇਨਸਾਫੀਆਂ, ਵਧੀਕੀਆਂ ਤੇ ਸਖ਼ਤੀਆਂ ਜੋ ਕਰਈ 
ਸਾਹਿਬ ਵੱਲੋਂ ਹੋ ਰਹੀਆਂ ਸਨ, ਓਹਨਾਂ ਨੂੰ ਵੇਖ ਵੇਖ ਕੇ ਲੋਕੀਂ ਦਿਲੋਂ ਤੰਗ ਬੈਠੇ ਸਨ ਤੇ ਕੋਈ 
ਸਹਾਰਾ ਢੂੰਡਦੇ ਸਨ। ਸੋ ਇਸ ਖ਼ਬਰ ਦੇ ਸੁਣਦੇ ਹੀ ਹਿੰਦੂ ਮੁਸਲਮਾਨ ਤੇ ਸਿੱਖ ਜੱਥੇ ਬਣਾ 
ਬਣਾ ਕੇ ਇਸ ਝੰਡੇ ਦੇ ਹੇਠ ਅੰਗ੍ਰੇਜ਼ਾਂ ਨਾਲ ਲੜਨ ਲਈ ਤਯਾਰ ਹੋ ਗਏ। 

੨੯ ਅਗਸਤ ਨੂੰ ਇਹ ਫਸਾਦ ਦੀ ਜਵਾਲਾ ਭੜਕੀ। ਪਸ਼ਾਵਰ ਆਦਿਕ ਦੀਆਂ ਫੌਜਾਂ ਚੱਲ ਕੇ ਸਰਦਾਰ 
ਚਤਰ ਸਿੰਘ ਨੂੰ ਆ ਮਿਲੀਆਂ। ੨੩ ਨਵੰਬਰ ਨੂੰ ਲਾਰੰਸ ਸਾਹਿਬ ਜੋ ਪਸ਼ਾਵਰ ਦੇ ਹਾਕਮ 
ਨਿਯਤ ਹੋਏ ਹੋਏ ਸਨ, ਹੋਰ ਅੰਗ੍ੇਜ਼ਾਂ ਸਮੇਤ ਪਿਸ਼ਾਵਰ ਤੋਂ ਕੈਦ ਹੋ ਕੇ ਸਰਦਾਰ ਚਤਰ ਸਿੰਘ 
ਪਾਸ ਆ ਗਏ। ਸਰਦਾਰ ਚਤਰ ਸਿੰਘ ਨੇ ਪਿਸ਼ਾਵਰ ਦੇ ਅਮੀਰ ਨੂੰ ਵੀ ਇਸ ਸ਼ਰਤ ਤੇ 
ਆਪਣੇ ਨਾਲ ਮਿਲਾ ਲਿਆ ਕਿ ਅੰਗ੍ਰੇਜ਼ਾਂ ਨੂੰ ਪੰਜਾਬ ਵਿੱਚੋਂ ਕੱਢਣ ਤੇ ਪਿਸ਼ਾਵਰ ਤੇ ਡੇਹਰਾਜਾਤ 
ਦਾ ਇਲਾਕਾ ਉਹਨੂੰ ਅੱਗੇ ਵਾਂਗ ਦੇ ਦਿੱਤਾ ਜਾਏਗਾ। ਫਿਰ ਪੰਜਾਬ ਵਿੱਚ ਇਸ ਝਗੜੇ ਦਾ 
ਇਸ਼ਤਿਹਾਰ ਦਿੱਤਾ ਗਿਆ ਕਿ ਇਹ ਧਰਮ ਤੇ ਮਜ਼ਹਬ ਦੀ ਲੜਾਈ ਹੈ ਜੋ ਇਸ ਦੇ ਵਿੱਚ 
ਸ਼ਾਮਲ ਹੋਵੇਗਾ, ਰਾਜ ਜਾਂ ਸ਼ਾਹਦਤ ਪਾ ਕੇ ਅਗਲੇ ਜਹਾਨ ਯੱਸ਼ ਪ੍ਰਾਪਤ ਕਰੇਗਾ। ਇਹ ਖ਼ਬਰ 
ਸੁਣਦੇ ਸਾਰ ਪੰਜਾਹ ਹਜ਼ਾਰ ਦੇ ਕਰੀਬ ਆਦਮੀ ਜਿਨ੍ਹਾਂ ਵਿੱਚ ਬਹੁਤ ਸਾਰੇ ਓਹ ਆਦਮੀ ਸਨ 
ਜੋ ਫੌਜ ਵਿੱਚੋਂ ਅੱਡ ਕੀਤੇ ਗਏ ਸੀ, ਇਕੱਠੇ ਹੋ ਗਏ, ਪ੍ਰੰਤੂ ਸਾਮਾਨ ਉਨ੍ਹਾਂ ਪਾਸ ਕੋਈ ਨਹੀਂ 

ਸੀ। ਜੋ ਕੁਝ ਇਨ੍ਹਾਂ ਦੇ ਹੱਥ ਆਇਆ, ਲੈ ਕੇ ਚੱਲ ਪਏ ਤੇ ਅੰਗ੍ਰੇਜ਼ਾਂ ਦੇ ਵਿਰੁੱਧ ਖੜੇ ਹੋ ਗਏ। 
ਜਦ ਇਹ ਖ਼ਬਰ ਮੁਲਤਾਨ ਵਿੱਚ ਸਰਕਾਰੀ ਫੌਜ ਨੂੰ ਮਲੂਮ ਹੋਈ ਤਦ ਇਸ ਖ਼ਿਆਲ ਤੇ ਕਿ 
ਸ਼ਾਇਦ ਸ਼ੇਰ ਸਿੰਘ ਵੀ ਬਾਗ਼ੀ ਨਾ ਹੋ ਜਾਏ, ਕਿਲ੍ਹੇ ਦਾ ਘੇਰਾ ਛੱਡ ਕੇ ੩੬ ਮੀਲ ਪਿੱਛੇ ਹਟ 
ਜਾਣ ਦਾ ਹੁਕਮ ਦਿੱਤਾ। 

ਸਰਦਾਰ ਚਤਰ ਸਿੰਘ ਦਾ ਵੱਡਾ ਲੜਕਾ ਸ਼ੇਰ ਸਿੰਘ ਜੋ ਮੁਲਤਾਨ ਤੇ ਗਈ ਫੌਜ ਦਾ ਚੀਫ ਅਫਸਰ ਸੀ, 
ਉਸ ਨੂੰ ਓਹਨਾਂ ਅਨੀਤੀਆਂ, ਵਧੀਕੀਆਂ ਤੇ ਸਖ਼ਤੀਆਂ ਦੀ ਖ਼ਬਰ ਸੀ ਜੋ ਕਿ ਐਬਟ ਸਾਹਿਬ 
ਓਹਦੇ ਪਿਤਾ ਦੇ ਨਾਲ ਕਰ ਰਿਹਾ ਸੀ, ਕਿੰਤੂ ਇਸ ਤੇ ਵੀ ਉਸ ਨੇ ਸ਼ਾਂਤੀ ਤੇ ਧੀਰਜ ਨੂੰ ਹੱਥੋਂ 
ਨਾ ਜਾਣ ਦਿੱਤਾ ਤੇ ਅੰਗ੍ੇਜ਼ਾਂ ਦਾ ਸ਼ੁਭਚਿੰਤਕ ਬਣਿਆ ਰਿਹਾ। ਵੇਖੋ ਚਿੱਠੀ ਮੇਹਜਰ ਐਡਵਰਡਸ 
ਸਾਹਿਬ ਜੋ ਉਸ ਨੇ ੨੩ ਜੁਲਾਈ ੧੮੪੮ ਨੂੰ ਰੈਜ਼ੀਡੰਟ ਨੂੰ ਇਸ ਭਾਵ ਦੀ ਲਿਖੀ ਸੀ ਕਿ 
ਭਾਵੇਂ ਮੂਲ ਰਾਜ ਦੇ ਨਾਲ ਮਿਲ ਜਾਣ ਵਾਸਤੇ ਸਿੱਖ ਫੌਜ ਬਹੁਤ ਉੱਛਲਦੀ ਹੈ, ਕਿੰਤੂ ਸੂਦਾਰ 
ਸ਼ੇਰ ਸਿੰਘ ਦੇ ਅੱਗੇ ਕੋਈ ਉਫ ਨਹੀਂ ਕਰ ਸਕਦਾ, ਕਿਉਂਕਿ ਇਹ ਸੱਚੇ ਦਿਲੋਂ ਅੰਗਰੇਜ਼ਾਂ ਦਾ 
ਖੈਰ ਖਾਹ ਹੈ। ਜਦ ਕਦੀ ਕੋਈ ਸਿੱਖਾਂ ਵਿੱਚੋਂ ਜ਼ਰਾ ਜਿੰਨੀ ਵੀ ਸਾਜ਼ਸ਼ ਕਰਨ ਦੀ ਆਵਾਜ਼ 
ਕੱਢਦਾ ਹੈ ਤਦ ਝੱਟ ਸਰਦਾਰ ਸ਼ੇਰ ਸਿੰਘ ਓਹਨੂੰ ਡੰਡ ਦੇ ਦੇਂਦਾ ਹੈ। ਇਸ ਕਰ ਕੇ ਮੂਲ ਰਾਜ 
ਵੀ ਡਰ ਰਿਹਾ ਹੈ। ਇੱਕ ਵੇਰ ਮੂਲ ਰਾਜ ਨੇ ਆਪਣੇ ਵਲੋਂ ਵਕੀਲ ਨੂੰ ਸਰਦਾਰ ਸ਼ੇਰ ਸਿੰਘ ਦੇ 
ਪਾਸ ਭੇਜਿਆ ਤੇ ਆਪਣੇ ਨਾਲ ਮਿਲਾਣ ਵਾਸਤੇ ਬੜੇ ਲਾਲਚ ਦਿਤੇ, ਕਿੰਤੂ ਸਰਦਾਰ ਸ਼ੇਰ 
ਸਿੰਘ ਨੇ ਓਹਦਾ ਮੂੰਹ ਕਾਲਾ ਕਰਾ ਕੇ ਮੂਲ ਰਾਜ ਪਾਸ ਵਾਪਸ ਭੇਜ ਦਿੱਤਾ, ਜਿਸ ਤੋਂ ਮੂਲ 
ਰਾਜ ਨੇ ਚਿੜ੍ਹ ਕੇ ਸੁਜਾਨ ਸਿੰਘ ਜੋ ਕਿ ਸਰਦਾਰ ਸ਼ੇਰ ਸਿੰਘ ਦੇ ਰਿਸ਼ਤੇਦਾਰਾਂ ਵਿੱਚੋਂ ਸੀ, 
ਭੇਜਿਆ ਤਾਂ ਕਿ ਸ਼ੇਰ ਸਿੰਘ ਨੂੰ ਕਤਲ ਕਰ ਦੇਵੇ। ਜਦ ਸੁਜਾਨ ਸਿੰਘ ਸ਼ੇਰ ਸਿੰਘ ਪਾਸ 
ਆਇਆ ਤੇ ਉਸ ਨੇ ਤਲਵਾਰ ਕੱਢੀ ਤਦ ਸਰਦਾਰ ਸ਼ੇਰ ਸਿੰਘ ਨੇ ਉਸ ਨੂੰ ਫੜ ਕੇ ਤੋਪ ਦੇ 
ਅੱਗੇ ਰੱਖ ਕੇ ਉਡਵਾ ਦਿੱਤਾ। 

ਇਹ ਕੇਵਲ ਸਰਦਾਰ ਸ਼ੇਰ ਸਿੰਘ ਦਾ ਹੀ ਪ੍ਰਤਾਪ ਸੀ, ਜੋ ਖਾਲਸਾ ਫੌਜ ਨੂੰ ਮੂਲ ਰਾਜ ਨਾਲ ਮਿਲਣ 
ਨਹੀਂ ਦੇਂਦਾ ਸੀ। ਰਾਜਾ ਸ਼ੇਰ ਸਿੰਘ ਦੇ ਦਿਲ ਵਿੱਚ ਅੰਗਰੇਜ਼ਾਂ ਦੀ ਕਦਰਦਾਨੀ ਇਨਸਾਫ਼ 
ਪਸੰਦੀ ਦਾ ਬੜਾ ਖ਼ਿਆਲ ਸੀ। ਇਹ ਵੀ ਕਾਰਨ ਹੈ ਕਿ ਓਸ ਦੇ ਪਿਤਾ ਨਾਲ ਐਬਟ ਸਾਹਿਬ 
ਵਲੋਂ ਵਧੀਕੀ ਤੇ ਵਧੀਕੀ ਹੋਣ ਤੇ ਵੀ ਉਸ ਨੇ ਚੁੱਪ ਰੱਖੀ। ਓਹਦਾ ਖ਼ਿਆਲ ਸੀ ਕਿ ਰੈਜ਼ੀਡੰਟ 
ਇਨਸਾਫ਼ ਕਰੇਗਾ। ਇਨ੍ਹਾਂ ਇੱਕ ਵੇਰ ਐਡਵਰਡਸ ਸਾਹਿਬ ਨੂੰ ਐਬਟ ਸਾਹਿਬ ਦੀ ਵਧੀਕੀ ਤੇ 
ਸ਼ਰਾਰਤ ਤੇ ਆਪਣੇ ਪਿਤਾ ਦੇ ਬੁਢਾਪੇ ਦਾ ਜ਼ਿਕਰ ਤਾਂ ਕੀਤਾ, ਕਿੰਤੂ ਸਫਾਰਸ਼ ਤਕ ਦੀ ਚਿੱਠੀ 
ਵਾਸਤੇ ਨਹੀਂ ਕਿਹਾ। ਓਹਦਾ ਖ਼ਿਆਲ ਸੀ ਕਿ ਜ਼ਰੂਰ ਇਨਸਾਫ਼ ਕੀਤਾ ਜਾਏਗਾ, ਇਸ ਕਰ 
ਕੇ ਓਹ ਹਰ ਵੇਲੇ ਅੰਗਰੇਜ਼ਾਂ ਦਾ ਸ਼ੁਭਚਿੰਤਕ ਰਿਹਾ, ਜਿਹਾ ਕਿ: 

ਸਤੰਬਰ ਨੂੰ ਮੁਲਤਾਨ ਦੇ ਸਾਹਮਣੇ ਜੰਗਲ ਵਿੱਚ ਅੰਗਰੇਜ਼ੀ ਫੌਜ ਤੇ ਜਦ ਮੂਲ ਰਾਜ ਨੇ ਹਮਲਾ ਕਰ ਕੇ 
ਕੱਟਕਾਂ ਦੀ ਅੱਗ ਵਸਾਣੀ ਸ਼ੁਰੂ ਕਰ ਦਿੱਤੀ ਤੇ ਐਡਵਰਡਸ ਸਾਹਿਬ ਸਮੇਤ ਫੌਜ ਦਾ ਬੁਰਾ ਹਾਲ 
ਕੀਤਾ। ਤਦ ਸਰਦਾਰ ਸ਼ੇਰ ਸਿੰਘ ਨੇ ਇਹ ਗੱਲ ਸੁਣਦਿਆਂ ਹੀ ਰੋਟੀ ਖਾਣੀ ਛੱਡ ਦਿੱਤੀ ਤੇ 
ਚੜ੍ਹਾਈ ਕਰ ਕੇ ਮੂਲ ਰਾਜ ਨੂੰ ਸ਼ਕਸਤ ਦੇ ਕੇ ਅੰਗਰੇਜ਼ੀ ਫੌਜ ਨੂੰ ਛੁਡਾ ਆਂਦਾ, ਨਹੀਂ ਤਾਂ ਓਸ 
ਦਿਨ ਕਿਸੇ ਦੇ ਬਚਣ ਦੀ ਆਸ ਨਹੀਂ ਸੀ। ਫਿਰ ਤੀਜੀ ਸਤੰਬਰ ਨੂੰ ਬੜੀ ਬਹਾਦਰੀ ਨਾਲ 
ਓਸ ਜੰਗਲ ਵਿੱਚੋਂ ਦੁਸ਼ਮਣ ਨੂੰ ਕੱਢ ਦਿੱਤਾ। ਅਜੇਹੇ ਕੰਮਾਂ ਤੋਂ ਖ਼ੁਸ਼ ਹੋ ਕੇ ੫ ਸਤੰਬਰ ਨੂੰ 
ਐਡਵਰਡਸ ਸਾਹਿਬ ਨੇ ਸਫਾਰਸ਼ ਦੀ ਚਿੱਠੀ ਰੈਜ਼ੀਡੰਟ ਵਲ ਲਿਖੀ ਕਿ ਅਜੇ ਤਕ ਤਾਂ ਸ਼ੇਰ 
ਸਿੰਘ ਅੰਗਰੇਜ਼ਾਂ ਦੀ ਮੁਹੱਬਤ ਦਾ ਨਮੂਨਾ ਬਣ ਰਿਹਾ ਹੈ। ਓਸ ਨੇ ਮੁਲਤਾਨ ਵਿੱਚ ਆ ਕੇ 
ਵਿਦਰੋਹ ਨੂੰ ਦਬਾਣ ਵਿੱਚ ਬੜੀ ਮੱਦਦ ਦਿੱਤੀ ਹੈ। ਕਈ ਸਿੱਖਾਂ ਨੂੰ ਜੋ ਸਾਜ਼ਸ਼ ਕਰਨਾ ਚਾਹੁੰਦੇ 
ਸਨ, ਸਜ਼ਾ ਦਿੱਤੀ ਹੈ, ਜਿਸ ਤੋਂ ਓਹ ਇਸ ਨੂੰ ਬੁਰਾ ਭਲਾ ਕਹਿੰਦੇ ਹਨ। 

ਇਸ ਤਰ੍ਹਾਂ ੧੦ ਸਤੰਬਰ ਦੀ ਚਿੱਠੀ ਵਿੱਚ ਐਡਵਰਡਸ ਸਾਹਿਬ ਨੇ ਸਰਦਾਰ ਸ਼ੇਰ ਸਿੰਘ ਦੀ ਬੜੀ 
ਪ੍ਰਸੰਸਾ ਕਰਦੇ ਹੋਏ ਲਿਖਿਆ ਹੈ ਕਿ ਜੇ ਕਦੀ ਕੋਈ ਆਦਮੀ ਅੰਗਰੇਜ਼ਾਂ ਨੂੰ ਜ਼ਬਾਨ ਨਾਲ ਵੀ 
ਬੁਰਾ ਕਹਿਣ ਲਗਦਾ ਹੈ ਤਦ ਸ਼ੇਰ ਸਿੰਘ ਉਹਨੂੰ ਦਬਾਣ ਵਾਸਤੇ ਤਯਾਰ ਹੋ ਜਾਂਦਾ ਹੈ: 

੪ ਸਤੰਬਰ ਨੂੰ ਘੇਰੇ ਦੇ ਵਾਸਤੇ ੩੩ ਤੋਪਾਂ ਵਡੀਆਂ ੩੮੦ ਗੱਡੀਆਂ ਬਾਰੂਦ ਤੇ ਗੋਲੇ ਦੀਆਂ ੩੫੦੦ 
ਉਠ ਲੱਦੇ ਹੋਏ ਲੜਾਈ ਦੇ ਸਾਮਾਨ ਦੇ ਮੁਲਤਾਨ ਕੈਂਪ ਵਿੱਚ ਪੁੱਜੇ ਤੇ ਇਸ ਤੋਂ ਪਹਿਲਾਂ 
ਕਰਾਚੀ ਆਦਿਕ ਅਸਥਾਨਾਂ ਤੋਂ ਚੱਲ ਕੇ ੧੨ ਹਜ਼ਾਰ ਫੌਜ ਪੁੱਜ ਗਈ ਸੀ। ੬ ਸਤੰਬਰ ਨੂੰ 
ਮੁਲਤਾਨ ਨੂੰ ਫਤਹ ਕਰਨ ਦੀ ਨੀਯਤ ਤੋ ਜਦ ਸਰਕਾਰੀ ਫੌਜ ਨੇ ਤੋਪਖਾਨੇ ਸਮੇਤ ਲਾਗੇ ਦੇ 
ਇੱਕ ਪਿੰਡ ਤੋਂ ਜਿੱਥੇ ਮੂਲਰਾਜ ਉੱਤਰਿਆ ਹੋਇਆ ਸੀ, ਹਮਲਾ ਕੀਤਾ ਤਦ ਥੋੜ੍ਹੀ ਜਿਹੀ 
ਲੜਾਈ ਦੇ ਮਗਰੋ ਇਹ ਫੌਜ ਨਾਲ ਦੇ ਇੱਕ ਬਾਗ਼ ਵਿੱਚ ਜਾ ਠਹਿਰੀ, ਜਿੱਥੋਂ ਅਠ ਪਹਿਰ 
ਲਗਾਤਾਰ ਗੋਲੇ ਚਲਦੇ ਰਹੇ, ਜਿਸ ਤੋਂ ਅੰਗਰੇਜ਼ੀ ਸਪਾਹ ਨੂੰ ਬਹੁਤ ਨੁਕਸਾਨ ਪੁਜਾ। ਫਿਰ 
ਅੰਗਰੇਜ਼ੀ ਫੌਜ ਨੇ ਹਮਲਾ ਕੀਤਾ, ਦੋ ਘੰਟੇ ਸਖ਼ਤ ਲੜਾਈ ਹੋਈ, ਜਿਸ ਨੂੰ ਵੇਖ ਵੇਖ ਕੇ ਵੱਡੇ 
ਵੱਡੇ ਅਫਸਰ ਦੰਗ ਸਨ। ਸਿੰਧ ਦੇ ਗਵਰਨਰ ਨੇਪਰ ਸਾਹਿਬ ਨੇ ਲਿਖਿਆ ਹੈ ਕਿ ਸਿੱਖ ਇੰਨੀ 
ਬਹਾਦਰੀ ਨਾਲ ਲੜੇ ਕਿ ਅੱਗੇ ਕਦੇ ਨਹੀਂ ਲੜੇ ਸੀ ਤੇ ਨਾ ਕਦੀ ਇੰਨੀ ਤੇਜ਼ੀ ਨਾਲ ਇਨ੍ਹਾਂ 
ਦੀਆਂ ਤੋਪਾਂ ਹੀ ਚੱਲੀਆਂ ਸਨ। 
ਹਟਣਾ ਪਿਆ। ਇਹ ਬਦਲਾ ੯ ਸਤੰਬਰ ਨੂੰ ਸ਼ੇਰ ਸਿੰਘ ਦੀ ਫੌਜ ਨੇ ਹਮਲਾ ਕਰ ਕੇ ਲਿਆ। 
੧੨ ਸਤੰਬਰ ਨੂੰ ਸ਼ੇਰ ਸਿੰਘ ਨੂੰ ਖ਼ਬਰ ਮਿਲੀ ਕਿ ਉਸ ਦੇ ਪਿਤਾ ਸੂ: ਚਤਰ ਸਿੰਘ ਦੀ 
ਅੰਗਰੇਜ਼ਾਂ ਨੇ ਬੜੀ ਬੇਪਤੀ ਕੀਤੀ ਹੈ, ਜਿਸ ਤੋਂ ਉਹ ਉਛਲਿਆ ਤਾਂ ਨਹੀਂ, ਕਿੰਤੂ ਸੋਚਾਂ ਵਿੱਚ 
ਪੈ ਗਿਆ। ਮੇਹਜਰ ਐਡਵਰਡਸ ਸਾਹਿਬ ਪਾਸ ਜਾ ਕੇ ਐਬਟ ਸਾਹਿਬ ਦੀ ਸਖ਼ਤੀ ਤੇ 
ਰੈਜ਼ੀਡੰਟ ਦੀ ਵਧੀਕੀ ਦੀ ਸ਼ਕਾਇਤ ਕੀਤੀ। ੧੩ ਸਤੰਬਰ ਨੂੰ ਸਰਦਾਰ ਚਤਰ ਸਿੰਘ ਦੀ 
ਜਾਗੀਰ ਤੇ ਅਹੁਦਾ ਖੁਸਨ ਦੀ ਖ਼ਬਰ ਸੁਣੀ ਤਦ ਇੱਕ ਦਮ ਅੰਗਰੇਜ਼ਾਂ ਵਲੋਂ ਜੋ ਜੋ ਵਧੀਕੀਆਂ 
ਹੋਈਆਂ ਸਨ, ਇੱਕ ਇੱਕ ਕਰ ਕੇ ਉਹਦੀਆਂ ਅੱਖਾਂ ਦੇ ਸਾਹਮਣੇ ਆ ਗਈਆਂ। ਸਿੱਖਾਂ ਦੇ 
ਮੁਲਕ ਤੇ ਧੱਕੇ ਨਾਲ ਕਬਜ਼ਾ ਕਰਨਾ, ਜਿੰਦਾਂ ਦੀ ਜਲਾਵਤਨੀ, ਕਈ ਸਿੱਖ ਸਰਦਾਰਾਂ ਦਾ ਬਿਨਾਂ 
ਅਪਰਾਧ ਹਿੰਦੋਸਤਾਨ ਭੇਜਿਆ ਜਾਣਾ, ਉਸ ਦੀ ਭੈਣ ਦੇ ਵਿਆਹ ਦੀ ਰੁਕਾਵਟ ਆਦਿਕ ਗੱਲਾਂ 
ਅਨੂਹਿਆਂ ਵਾਂਗ ਉਸ ਨੂੰ ਡੰਗਣ ਲਗੀਆਂ। ਹੁਣ ਤਕ ਜੋ ਤਲਵਾਰ ਓਸ ਨੇ ਅੰਗਰੇਜ਼ਾਂ ਦੀ 
ਮਦਦ ਲਈ ਚੱਕੀ ਸੀ, ਇਹਨਾਂ ਦੀ ਜੜ੍ਹ ਉਖੇੜਨ ਲਈ ਸੈਟਲ ਹੋਣ ਲੱਗੀ। ਜਿਸ ਮੂਲ ਰਾਜ 
ਦੇ ਵਕੀਲ ਨੂੰ ਬੇਪਤ ਕੀਤਾ ਤੇ ਸੁਜਾਨ ਸਿੰਘ ਨੂੰ ਮਾਰਿਆ, ਹੁਣ ਓਸੇ ਦਾ ਪੱਖ ਲੈਣਾ ਪਿਆ। 

ਐਡਵਰਡਸ ਸਾਹਿਬ ਨੇ ਲਿਖਿਆ ਹੈ ਕਿ ਸੁਦਾਰ ਸ਼ੇਰ ਸਿੰਘ ਜਿੰਨੀ ਬਹਾਦਰੀ ਨਾਲ ਮੁਲਤਾਨ ਆਦਿਕ 
ਇਲਾਕੇ ਫਤਹ ਕਰਨ ਲਈ ਤਿਆਰ ਸੀ, ਉੱਨਾ ਹੀ ਆਪਣੇ ਪਿਤਾ ਦੀ ਇੱਜ਼ਤ ਦਾ ਵੀ ਹਰ 
ਵੇਲੇ ਖ਼ਿਆਲ ਰੱਖਦਾ ਸੀ। ਰੈਜ਼ੀਡੰਟ ਦੀ ਬੇਇਨਸਾਫੀ ਤੇ ਬੇਰਹਿਮੀ ਦੀ ਗੱਲ ਸੁਣ ਓਸ ਦਾ 
ਬਹਾਦਰ ਦਿਲ ਅੰਗਰੇਜ਼ਾਂ ਦਾ ਓਨਾ ਹੀ ਦੁਸ਼ਮਣ ਹੋ ਗਿਆ ਤੇ ਓਸ ਨੇ ਆਪਣੇ ਭਰਾ ਗੁਲਾਬ 
ਸਿੰਘ ਨੂੰ ਜੋ ਓਸ ਵੇਲੇ ਲਾਹੌਰ ਸੀ, ਚਿੱਠੀ ਲਿਖੀ ਕਿ ਸਿੰਘ ਸਾਹਿਬ (ਆਪਣੇ ਪਿਤਾ) ਦੀਆਂ 
ਚਿੱਠੀਆਂ ਤੋ ਪਤਾ ਲੱਗਾ ਹੈ ਕਿ ਭਾਵੇਂ ਓਹਨਾਂ ਨੇ ਐਬਟ ਸਾਹਿਬ ਦੇ ਹੁਕਮ ਤੋਂ ਜਾਨ ਦਿਲ ਤੋਂ 
ਯਤਨ ਕੀਤਾ, ਕਿੰਤੂ ਕਦੇ ਕਿਸੇ ਤਰ੍ਹਾਂ ਦਾ ਫ਼ਰਕ ਨਹੀਂ ਪਾਇਆ। ਓਸ ਦੇ ਨਾਲ ਸੁਲਾਹ 
ਸਫ਼ਾਈ ਰੱਖੀ। ਕਿੰਤੂ ਇਸ ਸੁਭਾਵਕ ਦਵੈਖੀ, ਗੁਸੈਲਾ, ਕਾਲੇ ਦਿਲ ਵਾਲੇ ਤੇ ਬੇਇਨਸਾਫ਼ 
ਅੰਗਰੇਜ਼ ਨੇ ਹਜ਼ਾਰੇ ਦੇ ਮੁਸਲਮਾਨਾਂ ਨਾਲ ਮਿਲ ਕੇ ਪਿਤਾ ਜੀ ਨੂੰ ਬੇਹੱਦ ਕਸ਼ਟ ਅਪੜਾਏ, 
ਇਸ ਤੇ ਵੀ ਰੈਜ਼ੀਡੰਟ ਲਾਹੌਰ ਨੇ ਕਪਤਾਨ ਐਬਟ ਨੂੰ ਸ਼ਰਾਰਤੀ ਤੇ ਸਿੰਘ ਸਾਹਿਬ ਨੂੰ ਬੇਕਸੂਰ 
ਤੇ ਸਾਫ਼ ਦਿਲ ਮੰਨਦੇ ਹੋਏ ਵੀ ਆਪਣੇ ਦੇਸ ਦੇ ਭਰਾ ਦਾ ਧੜਾ ਕੀਤਾ ਹੈ। ਸਿੰਘ ਸਾਹਿਬ ਦੀ 
ਜਾਗੀਰ ਤੇ ਇੱਜ਼ਤ ਲੈਣ ਤੇ ਹੀ ਸਬਰ ਨਹੀਂ ਕੀਤਾ, ਸਗੋਂ ਓਹਨਾਂ ਨੂੰ ਸਖ਼ਤ ਸਜ਼ਾ ਦਿੱਤੀ ਜਾਣ 

ਦਾ ਹੁਕਮ ਦਿੱਤਾ ਗਿਆ ਹੈ। ਹੁਣ ਓਹਨਾਂ ਨੇ ਆਪਣੇ ਦੋਸਤ ਦੀ ਸਲਾਹ ਮੰਨ ਕੇ ਸ਼ਹੀਦ ਹੋਣ 
ਵਾਸਤੇ ਤਿਆਰੀ ਕਰ ਲਈ ਹੈ। 

ਜੇਹੜੇ ਲੋਕ ਅੰਗਰੇਜ਼ਾਂ ਦੇ ਧੱਕੇ ਤੇ ਜ਼ੁਲਮ ਤੋ ਤੰਗ ਸਨ, ਓਹ ਓਹਨਾਂ ਦੇ ਸਾਥੀ ਬਣ ਗਏ ਹਨ। ਹੁਣ 
ਪਿਤਾ ਦਾ ਹੁਕਮ ਮੰਨਣਾ ਫਰਜ਼ ਜਾਣ ਕੇ ਮੈਂ ਤਾਂ ਓਧਰ ਜਾਂਦਾ ਹਾਂ। ਜੀਉਂਦੇ ਰਹੇ ਤੇ ਫਿਰ 
ਮਿਲਾਂਗੇ, ਨਹੀਂ ਤਾਂ ਸਾਡੀ ਤੁਹਾਡੀ ਆਖ਼ਰੀ “ਫਤਹ? ਹੈ। ਤੁਹਾਡਾ ਦਿਲ ਚਾਹੇ ਤਦ ਸਿੰਘ 
ਸਾਹਿਬ ਦੇ ਚਰਨਾਂ ਵਿੱਚ ਹਾਜ਼ਰ ਹੋ ਜਾਓ। ਓਹਨਾਂ ਨਾਲ ਸਹਾਇਤਾ ਤੇ ਸੇਵਾ ਦਾ ਫਰਜ਼ ਅਦਾ 
ਕਰੋ। ਨਹੀਂ ਤਾਂ ਲਾਹੌਰ ਛੱਡ ਕੇ ਜੰਮੂ ਆਦਿਕ ਕਿਸੇ ਹੋਰ ਜਗ੍ਹਾ ਤੇ ਜ਼ਰੂਰ ਚਲੇ ਜਾਓ, ਦੂਜੇ 
ਖਤ ਦੀ ਉਡੀਕ ਉੱਕਾ ਨਹੀਂ ਕਰਨੀ। 

੧੫ ਸਤੰਬਰ ਨੂੰ ਰਾਜਾ ਸ਼ੇਰ ਸਿੰਘ ਆਪਣੀ ਫੌਜ ਸਮੇਤ ਅੰਗ੍ਰੇਜ਼ਾਂ ਤੋਂ ਅੱਡ ਹੋ ਕੇ ਦੋ ਵਾਰ ਮੂਲਰਾਜ ਨੂੰ 
ਮਿਲਿਆ। ਤੋਹਫੇ ਦਿਤੇ ਗਏ। ੧੯ ਸਤੰਬਰ ਨੂੰ ਸ਼ੇਰ ਸਿੰਘ ਆਪਣੀ ਤੇ ਮੂਲਰਾਜ ਦੀ ਫੌਜ ਲੈ 
ਕੇ ਅੰਗ੍ਰੇਜ਼ੀ ਫੌਜ ਦੇ ਕੈਂਪ ਦੇ ਪਾਸ ਆਇਆ, ਕਿੰਤੂ ਲੜਾਈ ਨਾ ਹੋਈ। ੨੩ ਸਤੰਬਰ ਨੂੰ 
ਅੰਗਰੇਜ਼ਾਂ ਦੇ ਮੁਕਾਬਲੇ ਵਾਸਤੇ ਫਿਰ ਫੈਜ਼ਾਬਾਦ ਵਿੱਚ ਪੁੱਜਾ ਤੇ ਗੋਲਾਬਾਰੀ ਸ਼ੁਰੂ ਕਰ ਦਿੱਤੀ। 
ਅੰਗਰੇਜ਼ੀ ਫੌਜ ਦਾ ਨੁਕਸਾਨ ਬਹੁਤ ਘਟ ਹੋਇਆ। ਇਸ ਤੋ' ਮੁਲਤਾਨ ਵਾਲਿਆਂ ਨੂੰ ਸ਼ੱਕ ਹੋ 
ਗਿਆ ਕਿ ਸ਼ਾਇਦ ਸ਼ੇਰ ਸਿੰਘ ਅੰਗਰੇਜ਼ਾਂ ਵਲੋਂ ਹੋ ਕੇ ਸਾਡੇ ਨਾਲ ਧੋਖਾ ਕਰ ਰਿਹਾ ਹੈ। ਇਸ 
ਸ਼ੁਬੇ ਨੂੰ ਪੱਕਾ ਕਰਨ ਦਾ ਕੰਮ ਐਡਵਰਡ ਸਾਹਿਬ ਦੇ ਚਾਲਾਕੀ ਨਾਲ ਲਿਖੇ ਖਤ ਨੇ ਕੀਤਾ ਜੋ 
ਵਧਾਈ ਦਾ ਖਤ ਸ਼ੇਰ ਸਿੰਘ ਦੇ ਨਾਮ ਲਿਖਿਆ ਸੀ ਤੇ ਸ਼ੇਰ ਸਿੰਘ ਨੂੰ ਓਹਦੇ ਕੰਮ ਦੀ 
ਕਾਮਯਾਬੀ ਤੇ ਵਧਾਈ ਦਿੱਤੀ ਗਈ ਸੀ ਤੇ ਲਿਖਿਆ ਸੀ ਕਿ ਅਸੀਂ ਹਰ ਤਰ੍ਹਾਂ ਤਯਾਰ ਹਾਂ। 
ਜਦ ਇੱਕ ਜ਼ਰਾ ਜਿੰਨਾ ਇਸ਼ਾਰਾ ਕਰੋਗੇ ਤਦ ਆ ਜਾਵਾਂਗੇ। ਇਹ ਖਤ ਇੱਕ ਸਿੱਖ ਹਲਕਾਰੇ 
ਦੇ ਹੱਥ ਮੂਲਰਾਜ ਤੱਕ ਪੁਚਾ ਦਿੱਤਾ, ਜਿਸ ਨੂੰ ਪੜ੍ਹਦਿਆਂ ਹੀ ਦੀਵਾਨ ਮੂਲਰਾਜ ਨੂੰ ਬੜਾ ਗੁੱਸਾ 
ਆਇਆ ਤੇ ਓਹਨੂੰ ਯਕੀਨ ਹੋ ਗਿਆ ਕਿ ਸ਼ੇਰ ਸਿੰਘ ਸੱਚ ਮੁਚ ਅੰਗਰੇਜ਼ਾਂ ਦਾ ਦੋਸਤ ਹੈ। 
ਕੇਵਲ ਸਾਡੇ ਨਾਲ ਦਗ਼ਾ ਕਰਨ ਵਾਸਤੇ ਪੰਜਾਬ ਵਿੱਚ ਆਇਆ ਹੈ। ਉਸ ਨੇ ਕੁਝ ਆਪਣੇ 
ਸਲਾਹਕਾਰਾਂ ਦੀ ਰਾਏ ਨਾਲ ਫ਼ੈਸਲਾ ਕੀਤਾ ਕਿ ਸ਼ੇਰ ਸਿੰਘ ਨੇ ਜੋ ਧੋਖਾ ਦਿੱਤਾ ਹੈ ਓਹਦਾ 
ਜੁਰਮਾਨਾ ਨਾ ਦੇ ਕੇ ਜਿੱਥੇ ਜੀ ਚਾਹੇ ਟੁਰ ਜਾਵੇ। ਸੋ ਅਕਤੂਬਰ ਨੂੰ ਬਹੁਤ ਸਾਰੀਆਂ ਗੱਲਾਂ ਬਾਤਾਂ 
ਮਗਰੋਂ ਸ਼ੇਰ ਸਿੰਘ ਹਜ਼ਾਰੇ ਵਲ ਚਲਾ ਗਿਆ। ਫਿਰ ਤਾਂ ਮੂਲਰਾਜ ਨੇ ਬਹੁਤ ਚਾਹਿਆ ਕਿ ਸ਼ੇਰ 
ਸਿੰਘ ਆ ਜਾਵੇ, ਪਰੰਤੂ ਓਹ ਨਾ ਮੁੜਿਆ, ਸਗੋਂ ਮੂਲਰਾਜ ਦੀ ਬਹੁਤ ਸਾਰੀ ਫੌਜ ਵੀ ਸਰਦਾਰ 
ਸ਼ੇਰ ਸਿੰਘ ਦੇ ਨਾਲ ਹੀ ਚਲੀ ਗਈ, ਜਿਸ ਤੋ ਓਹਨਾਂ ਨੂੰ ਬੜਾ ਸ਼ੋਕ ਹੋਇਆ, ਆਪਣੀ ਬੇ 
ਅਕਲੀ ਤੇ ਸ਼ੋਕ ਕੀਤਾ। ੧੧ ਅਕਤੂਬਰ ਨੂੰ ਜਦ ਕਿ ਪੰਜਾਬ ਵਿੱਚ ਰੌਲਾ ਮਚ ਰਿਹਾ ਸੀ, ਸ਼ੇਰ 
ਸਿੰਘ ਨੇ ਅੰਮ੍ਰਿਤਸਰ ਆਦਿਕ ਸ਼ਹਿਰਾਂ ਵਿੱਚ ਇਸ਼ਤਿਹਾਰ ਦਿੱਤਾ ਕਿ ਹਰ ਇੱਕ ਆਦਮੀ ਨੂੰ 
ਮਲੂਮ ਹੈ ਕਿ ਅੰਗਰੇਜ਼ਾਂ ਨੇ ਮਹਾਰਾਜਾ ਰਣਜੀਤ ਸਿੰਘ ਤੇ ਲਾਹੌਰ ਦਰਬਾਰ ਦੇ ਨਾਲ ਜੋ 
ਇਕਰਾਰ ਕੀਤੇ ਸਨ, ਸਾਰੇ ਤੋੜ ਦਿਤੇ ਹਨ ਤੇ ਪਰਜਾ ਤੇ ਧੱਕਾ ਤੇ ਵਧੀਕੀਆਂ ਕਰਨੀਆਂ ਸ਼ੁਰੂ 
ਕਰ ਦਿੱਤੀਆਂ ਹਨ: 

੧. ਰਾਣੀ ਨੂੰ ਬੇਕਸੂਰ ਹੀ ਹਿੰਦੁਸਤਾਨ ਵਲ ਦੇਸ ਨਿਕਾਲਾ ਦੇ ਕੇ ਓਹਦੀ ਜ਼ੋਰ ਨਾਲ ਤਲਾਸ਼ੀ ਲਈ ਤੇ 
ਸਭ ਮਾਲ ਧਨ ਖੋਹ ਲਿਆ, ਕਿਉਂਕਿ ਓਹ ਈਸਾਈ ਮਜ਼ਹੱਬ ਗੁਹਿਣ ਨਹੀਂ ਕਰਦੀ ਸੀ। 

੨. ਦਰਬਾਰ ਲਾਹੌਰ ਵਿੱਚੋਂ ਓਹਨਾਂ ਨੇ ਸਿੱਖਾਂ ਦੇ ਅਖਤਿਆਰ ਉੱਕਾ ਹੀ ਤੋੜ ਦਿਤੇ ਹਨ। 

੩. ਪਰਜਾ ਦੇ ਨਾਲ ਉਲਟ ਪੁਲਟ ਜ਼ੁਲਮ ਵਰਤਿਆ ਜਾ ਰਿਹਾ ਹੈ। 

੪. ਦਲੀਪ ਸਿੰਘ ਦਾ ਮਜ਼ਹਬ ਤੇ ਰਸਮੋਂ ਰਵਾਜ ਲੈ ਰਹੇ ਹਨ। ਇਸ ਵਾਸਤੇ ਈਸ਼ਵਰ ਦੇ ਹੁਕਮ ਨਾਲ 
ਰਾਜਾ ਸ਼ੇਰ ਸਿੰਘ ਅੰਗਰੇਜ਼ਾਂ ਦੀ ਵਿਰੋਧਤਾ ਲਈ ਕਮਰਕੱਸਾ ਕਰ ਕੇ ਖੜਾ ਹੋ ਗਿਆ ਹੈ। 
ਨਿਮਕ ਹਲਾਲ ਮੂਲਰਾਜ ਵੀ ਇਨ੍ਹਾਂ ਦੀ ਜੜ ਪੁਟਣ ਨੂੰ ਤਯਾਰ ਹੈ। ਇਸ ਵਾਸਤੇ ਸਾਰੇ ਪੰਜਾਬ 
ਨਿਵਾਸੀਆਂ ਦਾ ਫਰਜ਼ ਹੈ ਕਿ ਜਾਂ ਤਾਂ ਦੀਵਾਨ ਮੂਲਰਾਜ ਦੀ ਫੌਜ ਵਿੱਚ ਭਰਤੀ ਹੋ ਜਾਣ ਜਾਂ 

[220] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਰਾਜਾ ਸ਼ੇਰ ਸਿੰਘ ਤੇ ਚਤਰ ਸਿੰਘ ਦੀ ਫੌਜ ਵਿੱਚ ਆ ਮਿਲਣ। ਓਹਨਾਂ ਦਾ ਅਜਿਹਾ ਕਰਨਾ 
ਪਰਜਾ ਦਾ ਭਲਾ ਤੇ ਅੱਗੇ ਦਾ ਲਾਭ ਹੋਵੇਗਾ। ਇਸ ਇਸ਼ਤਿਹਾਰ ਨੂੰ ਪੜ੍ਹ ਕੇ ਹਜ਼ਾਰਾਂ ਲੋਕੀਂ 
ਹਜ਼ਾਰਾ ਤੇ ਮੁਲਤਾਨ ਵਿੱਚ ਇਨ੍ਹਾਂ ਨੂੰ ਆ ਮਿਲੇ। 

ਇਨ੍ਹਾਂ ਹੀ ਦਿਨਾਂ ਵਿੱਚ ਨੂਰਪੂਰ ਦੇ ਰਾਮ ਸਿੰਘ ਨੇ ਇਸ ਪਾਸੋਂ ਅੰਗਰੇਜ਼ੀ ਇਲਾਕੇ ਤੇ ਬਹੁਤ ਸਾਰੇ ਹੱਲੇ 
ਕੀਤੇ ਸਨ, ਉਹਦੇ ਫੜਨ ਵਾਲੇ ਵਾਸਤੇ ਸਰਕਾਰ ਨੇ ਇੱਕ ਹਜ਼ਾਰ ਰੁਪਯਾ ਇਨਾਮ ਰਖਯਾ। 
ਜਦ ਅੰਗ੍ਰੇਜ਼ੀ ਫੌਜ ਓਥੇ ਗਈ ਤਦ ਉਹ ਹੁਸ਼ਿਆਰਪੁਰ ਦੇ ਇਲਾਕੇ ਵਿੱਚ ਜਾ ਵੜਿਆ। 

੨੩ ਅਕਤੂਬਰ ਨੂੰ ਦਰਯਾਏ ਰਾਵੀ ਦੇ ਪੁਲ ਤੇ ਅੰਗ੍ਰੇਜ਼ੀ ਸਪਾਹੀਆਂ ਦੇ ਰਾਖਿਆਂ ਤੇ ਕੁਝ ਸਿੱਖਾਂ ਨੇ 
ਹਮਲਾ ਕਰ ਦਿੱਤਾ ਓਹਨਾਂ ਦੇ ਹੱਥਯਾਰ ਖੋਹ ਕੇ ਲੈ ਗਏ ਤੇ ਕਈ ਫਟੜ ਹੋਏ ਤੇ ਮਾਰੇ ਗਏ। 

ਮੁਲਤਾਨ ਤੋ ਸਰਦਾਰ ਸ਼ੇਰ ਸਿੰਘ ਦੇ ਚਲੇ ਆਉਣ ਤੇ ਦੋਹਾਂ ਧਿਰਾਂ ਦੀ ਫੌਜੀ ਤਾਕਤ ਘੱਟ ਗਈ। ੧੩ 
ਅਕਤੂਬਰ ੧੮੪੮ ਨੂੰ ਮੁਲਤਾਨ ਵਿੱਚ ਇੱਕ ਲੜਾਈ ਹੋਈ, ਜਿਸ ਵਿੱਚ ਅੰਗਰੇਜ਼ਾਂ ਦਾ ਬਹੁਤ 
ਨੁਕਸਾਨ ਹੋਇਆ। ਇਸ ਕਰ ਕੇ ਅੰਗਰੇਜ਼ੀ ਫੌਜ ਦੇ ਅਫਸਰ ਨੇ ਦੂਜੀ ਜਗ੍ਹਾ ਆਪਣੀ ਫੌਜ ਲੈ 
ਜਾ ਕੇ ਹਮਲਾ ਕੀਤਾ, ਕਿੰਤੂ ਕਾਮਯਾਬੀ ਨਾ ਹੋਈ। ਇਸੇ ਦਿਨ ਕੋਰਟ ਲੈਂਡ ਦੀ ਫੌਜ ਵਿੱਚੋਂ 
੫੦੦ ਪੂਰਬੀਏ ਸਪਾਹੀ ਮੂਲਰਾਜ ਦੀ ਫੌਜ ਵਿੱਚ ਜਾ ਮਿਲੇ। ੧੨ ਨਵੰਬਰ ਨੂੰ ਮੁਲਤਾਨੀ ਫੌਜ 
ਨੇ ਐਡਵਰਡਸ ਸਾਹਿਬ ਦੀ ਫੌਜ ਤੇ ਹਮਲਾ ਕੀਤਾ। ਅੰਗ੍ਰੇਜ਼ੀ ਫੌਜ ਐਸੇ ਢੰਗ ਨਾਲ ਲੜਾਈ 
ਗਈ ਕਿ ਇਹ ਮੁਲਤਾਨੀਆਂ ਦੇ ਮੋਰਚਿਆਂ ਤੇ ਜਾ ਪਈ। ਦੋ ਤੋਪਾਂ ਸਮੇਤ ਮੋਰਚਾ ਛੁਡਾ 
ਲਿਆ, ਜਿਸ ਤੋਂ ਮੁਲਤਾਨ ਦੀ ਫੌਜ ਦਾ ਹੌਸਲਾ ਟੁੱਟ ਗਿਆ। ਇਨ੍ਹਾਂ ਹੀ ਦਿਨਾਂ ਵਿੱਚ ਜੱਸ 
ਮਲ ਜੋ ਕਿ ਜੰਗ ਦਾ ਮੂਲਰਾਜ ਵਲੋਂ ਕਾਰਦਾਰ ਸੀ, ਪ੍ਰਜਾ ਨੇ ਘੇਰ ਲਿਆ ਤੇ ਉਹ ਇਲਾਕਾ 
ਲੁੱਟ ਲਿਆ। ਇਹ ਸੁਣ ਕੇ ਮੂਲਰਾਜ ਨੇ ਸਰਦਾਰ ਨਰਾਇਣ ਸਿੰਘ ਨੂੰ ਦੋ ਹਜ਼ਾਰ ਸਵਾਰ ਦੇ ਕੇ 
ਜੱਸ ਮੱਲ ਦੀ ਸਹਾਇਤਾ ਤੇ ਆਕੀਆਂ ਨੂੰ ਸਜ਼ਾ ਦੇਣ ਵਾਸਤੇ ਭੇਜਿਆ, ਦੋ ਤੋਪਾਂ ਵੀ ਨਾਲ 
ਸਨ। ਇਧਰੋਂ ਐਡਵਰਡਸ ਸਾਹਿਬ ਨੇ ਸ਼ੇਖ ਇਮਾਮ ਦੀਨ ਨੂੰ ਜੋ ਫੌਜ ਵਿੱਚ ਸੀ, ਫੌਜ ਦੇ ਕੇ 
ਭੇਜ ਦਿੱਤਾ। ਇਮਾਮਦੀਨ ਸਰਦਾਰ ਨਰਾਇਣ ਸਿੰਘ ਤੋਂ ਪਹਿਲਾਂ ਪੁੱਜ ਗਿਆ ਤੇ ਓਹਨੇ 
ਬਾਗ਼ੀਆਂ ਦੀ ਮਦਦ ਕੀਤੀ ਤੇ ਝੰਗ ਦਾ ਕਿਲ੍ਹਾ ਫਤਹ ਕਰ ਕੇ ਕਿਲ੍ਹਾ ਕਨਯੋਟ ਜਿੱਥੋਂ ਦੀ 
ਮਦਦ ਵਾਸਤੇ ਸਰਦਾਰ ਨਰਾਇਣ ਸਿੰਘ ਗਏ ਸਨ, ਉਹਦਾ ਘੇਰਾ ਪਾ ਕੇ ਦੀਵਾਰ ਗਿਰਾ 
ਦਿੱਤੀ ਤੇ ਇੱਕ ਸੁਰੰਗ ਉਡਾ ਕੇ ਕਿਲ੍ਹੇ ਵਿੱਚ ਬੈਠਿਆਂ ਨੂੰ ਬੜਾ ਨੁਕਸਾਨ ਪੁਚਾਇਆ। 
ਨਰਾਇਣ ਸਿੰਘ ਨੇ ਹੱਥਯਾਰ ਰੱਖ ਦਿਤੇ। ਨਰਾਇਨ ਸਿੰਘ ਨੂੰ ਕੈਦ ਕਰ ਕੇ ਲਾਹੌਰ ਭੇਜਿਆ 
ਗਿਆ। ਇਸ ਫਤਹ ਤੋਂ' ਪਿੱਛੋਂ ਅੰਗਰੇਜ਼ੀ ਫੌਜ ਬੰਬੇ, ਫਿਰੋਜ਼ਪੁਰ, ਲੁਧਿਆਣਾ ਤੇ ਅੰਬਾਲੇ ਤੋਂ 
ਮੁਲਤਾਨ ਪੁੱਜ ਗਈ। 

੨੭ ਦਸੰਬਰ ਨੂੰ ਇੱਕ ਬੜੀ ਭਾਰੀ ਲੜਾਈ ਤੋਂ' ਪਿੱਛੋਂ ਮੰਡੀ ਆਮ ਖ਼ਾਸ ਬਾਗ਼ ਸਾਵਨ ਮਲ ਦੀ ਸਮਾਧ, 
ਮਕਬਰਾ ਸ਼ਮਸਤਬਰੇਜ਼ ਆਦਿਕ ਮਕਾਨਾਂ ਤੇ ਕਬਜ਼ਾ ਕਰ ਲਿਆ ਤੇ ਮੁਲਤਾਨ ਨੂੰ ਫਿਰ ਨਵੇਂ 
ਸਿਰੇ ਘੇਰਾ ਪਾ ਲਿਆ ਗਿਆ। ਉਸ ਵੇਲੇ ਮੂਲਰਾਜ ਦੇ ਪਾਸ ਕੇਵਲ ੧੪ ਹਜ਼ਾਰ ਸਪਾਹ ਤੇ 
੨੨ ਤੋਪਾਂ ਸਨ। ਅੰਗਰੇਜ਼ਾਂ ਦੀ ੨੨ ਹਜ਼ਾਰ ਤੋ ਉੱਤੇ ਫੌਜ ਤੇ ੧੦੦ ਤੋਪ ਸੀ ਮੁਲਤਾਨ ਦਾ 
ਘੇਰਾ ਪਾ ਕੇ ਗੋਲਾਬਾਰੀ ਸ਼ੁਰੂ ਕਰ ਦਿੱਤੀ। ੨੯ ਦਸੰਬਰ ਨੂੰ ਮੂਲਰਾਜ ਦੇ ੨੦੦੦ ਮਜ਼ਹਬੀ 
ਸਿੰਘਾਂ ਦੀ ਫੌਜ ਨੇ ਦਿੱਲੀ ਦਰਵਾਜ਼ੇ ਤੋਂ ਨਿੱਕਲ ਕੇ ਬੜਾ ਨੁਕਸਾਨ ਪਹੁੰਚਾਇਆ ਕਿਉਂਕਿ 
ਇਹ ਕੇਵਲ ਤਲਵਾਰਾਂ ਧੂਹ ਕੇ ਅੰਗਰੇਜ਼ੀ ਸੈਨਾ ਤੇ ਆ ਪਏ ਸਨ। 

੩੦ ਦਸੰਬਰ ਨੂੰ ਮੂਲਰਾਜ ਦੇ ਕਰਮਚਾਰੀ ਸ਼ਾਹਬਾਜ਼ ਖਾਂ ਨੇ ਜੋ ਅੰਗਰੇਜ਼ਾਂ ਨਾਲ ਮਿਲ ਗਿਆ ਸੀ, 
ਤੋਪਚੀਆਂ ਨੂੰ ਉਹ ਜਗ੍ਹਾ ਦੱਸੀ, ਜਿੱਥੇ ਮੂਲਰਾਜ ਦਾ ਮੈਗਜ਼ੀਨ ਤੇ ੫੦੦੦ ਮਣ ਬਾਰੂਦ ਰਖ੍ਯਾ 
ਸੀ। ਉਹਦੇ ਵਿੱਚ ਅੱਗ ਰੱਖ ਦਿੱਤੀ, `ਜਿਸ ਤੋਂ ਕਿਲ੍ਹੇ ਵਾਲਿਆਂ ਨੂੰ ਬੜਾ ਭਾਰੀ ਨੁਕਸਾਨ 
ਪੁਜਾ। ੫੦੦ ਆਦਮੀ ਦਾ ਪਤਾ ਹੀ ਨਾ ਲਗਾ ਤੇ ਬਹੁਤ ਸਾਰੀਆਂ ਲਾਸ਼ਾਂ ਦੇ ਢੇਰ ਲਗ ਗਏ। 
ਉਸੇ ਦੇ ਧਮਾਕੇ ਨਾਲ ਕਿਲ੍ਹੇ ਦੀ ਦੱਖਣ ਵਾਲੀ ਦੀਵਾਰ ਫਟ ਗਈ। ਲੜਾਈ ਤੋਂ ਪਿੱਛੋਂ ੨ 

ਜਨਵਰੀ ੧੮੪੯ ਨੂੰ ਅੰਗਰੇਜ਼ਾਂ ਨੇ ਦਿੱਲੀ ਦਰਵਾਜ਼ੇ ਤੇ ਹੱਲਾ ਕੀਤਾ। ਇਹ ਦਰਵਾਜ਼ਾ ਇੱਕ 
ਮੁਸਲਮਾਨ ਦਰਬਾਨ ਨੇ ਖੋਹਲਣ ਦਾ ਇਕਰਾਰ ਕੀਤਾ ਸੀ। ਕਿੰਤੂ ਉੱਥੇ ਮੁਲਤਾਨੀ ਫੌਜ ਆ 
ਪੁੱਜੀ ਜੋ ਬੜੀ ਬਹਾਦਰੀ ਨਾਲ ਲੜੀ ਤੇ ਅੰਗਰੇਜ਼ੀ ਫੌਜ ਨੂੰ ਪਿੱਛੇ ਹਟਣਾ ਪਿਆ। ਓਸ ਵੇਲੇ 
ਕਈ ਮੁਸਲਮਾਨ ਲਾਲਚੀ ਦਰਬਾਨ ਅੰਗਰੇਜ਼ਾਂ ਨਾਲ ਮਿਲ ਰਹੇ ਸਨ, ਇਸ ਕਰ ਕੇ ਅੰਗਰੇਜ਼ੀ 
ਫੌਜ ਇੱਕ ਹੋਰ ਰਾਹ ਥੀਂ ਸ਼ਹਿਰ ਦੇ ਵਿੱਚ ੩ ਜਨਵਰੀ ੧੮੪੦ ਨੂੰ ਦਾਖਲ ਹੋ ਗਈ। 
ਮੂਲਰਾਜ ਦੀ ਫੌਜ ਜਾਨ ਤੋੜ ਕਰ ਲੜੀ, ਕਿੰਤੂ ਥੋੜਿਆਂ ਦਾ ਬਹੁਤਿਆਂ ਦੇ ਸਾਹਮਣੇ ਕੀ 
ਚਾਰਾ ਚੱਲ ਸਕਦਾ ਹੈ? ਲਾਸ਼ਾਂ ਦੇ ਢੇਰਾਂ ਦੇ ਢੇਰ ਲਗ ਗਏ। ਗਲੀਆਂ ਕੂਚੇ ਖ਼ੂਨ ਨਾਲ ਲਿਬੜ 
ਗਏ। ਕਾਂ ਕੁੱਤੇ ਈਦ ਕਰਨ ਲਗੇ। ਮੁਲਤਾਨ ਦੀ ਬਾਕੀ ਫੌਜ ਸ਼ਹਿਰ ਛੱਡ ਕੇ ਸਰਦਾਰ ਪੁਰੇ 
ਟੁਰ ਗਈ। ੧੪ ਤੋਪਾਂ ਤੇ ੨੦ ਲੱਖ ਦਾ ਸਾਮਾਨ ਅੰਗਰੇਜ਼ਾਂ ਦੇ ਹੱਥ ਆਇਆ। ਮੂਲਰਾਜ ਨੇ 
ਤਿੰਨ ਹਜ਼ਾਰ ਜਵਾਨਾਂ ਦੇ ਨਾਲ ਲੜਾਈ ਜਾਰੀ ਰੱਖੀ, ਕਿੰਤੂ ਅੰਤ ਨੂੰ ਜਦ ਅੰਗ੍ਰੇਜ਼ੀ ਤੋਪਾਂ ਨੇ 
ਕਿਲ੍ਹੇ ਦੀਆਂ ਦੀਵਾਰਾਂ ਕਈ ਜਗ੍ਹਾ ਤੋਂ ਗਿਰਾ ਦਿੱਤੀਆਂ ਤੇ ਇੱਕ ਸੁਰੰਗ ਦੇ ਨਾਲ ਕਿਲ੍ਹਾ 
ਉਡਾਣ ਦੀ ਕੋਸ਼ਸ਼ ਕਰ ਲਈ, ਤਦ ਮੂਲਰਾਜ ਦੀ ਫੌਜ ਵਿੱਚ ਬੜੀ ਨਿਰਾਸਤਾ ਵਰਤ ਗਈ। 
ਹੁਣ ਸਵਾਏ ਅਧੀਨਤਾ ਸਵੀਕਾਰ ਕਰਨ ਦੇ ਕੋਈ ਰਾਹ ਨਹੀਂ ਸੀ। ੨੧ ਜਨਵਰੀ ੧੮੪੯ ਨੂੰ 
ਮੂਲਰਾਜ ਨੇ ਆਪਣਾ ਵਕੀਲ ਐਡਵਰਡਸ ਸਾਹਿਬ ਦੇ ਪਾਸ ਭੇਜ ਕੇ ਅਧੀਨ ਹੋਣਾ ਪਰਵਾਨ 
ਕਰ ਲਿਆ। 

ਇਸ ਵਿੱਚ ਸ਼ਕ ਨਹੀਂ ਕਿ ਮੂਲਰਾਜ ਨੇ ਬੜੀ ਬਹਾਦਰੀ ਤੇ ਜਵਾਂਮਰਦੀ ਨਾਲ ਲੜਾਈ ਕੀਤੀ, ਕਿੰਤੂ 
ਓਹਦੀ ਫੌਜ ਦਿਨ-ਬ-ਦਿਨ ਤਬਾਹ ਹੋਂਦੀ ਗਈ ਤੇ ਕਈ ਮੁਸਲਮਾਨਾਂ ਨੇ ਲਾਲਚ ਵਿੱਚ ਆ 
ਕੇ ਸਾਰੇ ਭੇਦ ਅੰਗਰੇਜ਼ਾਂ ਨੂੰ ਦਸ ਦਿਤੇ। ਇਸ ਕਰ ਕੇ ਦੀਵਾਨ ਬਹਾਦਰ ਨੂੰ ਤਾਬਿਆਦਾਰੀ 
ਮੰਨਣੀ ਪਈ। ਸੋ ੨੨ ਜਨਵਰੀ ਨੂੰ ਸਫੈਦ ਕਪੜੇ ਪਾ ਕੇ ਅਰਬੀ ਘੋੜੇ ਤੇ ਸਵਾਰ ਹੋ ਅੰਗ੍ਰਜ਼ਾਂ 
ਤੋਂ ਰਹਿਮ ਦੀ ਯਾਚਨਾ ਕਰਨ ਲਈ ਓਸ ਨੇ ਆਪਣੇ ਆਪ ਨੂੰ ਅੰਗਰੇਜ਼ੀ ਕੈਂਪ ਦੇ ਹਵਾਲੇ ਕਰ 
ਦਿੱਤਾ। ਮੇਹਜਰ ਐਡਵਰਡਸ ਨੇ ਓਸ ਨੂੰ ਚੀਫ ਅੰਜੀਨੀਅਰ ਦੇ ਥੈਮੇ ਵਿੱਚ ਕੈਦ ਕਰ ਕੇ ਕਿਲ੍ਹੇ 
ਤੇ ਕਬਜ਼ਾ ਕਰ ਲਿਆ। ਅੰਦਰ ਜੋ ਫੌਜ ਬੈਠੀ ਸੀ, ਹਥਯਾਰ ਰੱਖ ਕੇ ਚੁੱਪ ਚਾਪ ਘਰਾਂ ਨੂੰ ਚਲੀ 
ਗਈ। ਜਿਸ ਅੰਗਰੇਜ਼ੀ ਝੰਡੇ ਦੇ ਹੇਠ ਅੱਧਾ ਮੁਲਤਾਨ ਸੁਖ ਪਾ ਰਿਹਾ ਸੀ, ਹੁਣ ਓਹ ਝੰਡਾ 
ਕਿਲ੍ਹੇ ਦੇ ਉੱਤੇ ਗਡਿਆ ਗਿਆ। ਮੂਲਰਾਜ ਨੂੰ ਪਹਿਲਾਂ ਵਜ਼ੀਰਾਬਾਦ ਰੱਖਿਆ ਗਿਆ, ਫਿਰ 
੨੯ ਫਰਵਰੀ ਨੂੰ ਲਾਹੌਰ ਕਿਲ੍ਹੇ ਵਿੱਚ ਕੈਦ ਕੀਤਾ ਗਿਆ, ਤੇ ਓਹਦਾ ਸਾਰਾ ਪਰਿਵਾਰ ਇੱਕ 
ਸਗਨ ਵਿੱਚ ਰੱਖਿਆ ਗਿਆ। ਦੀਵਾਨ ਮੂਲ ਰਾਜ ਦੇ ਮੁਕੱਦਮੇਂ ਦੀ ਖੋਜ ਕੋਰਟ ਮਾਰਸ਼ਲ ਦੀ 
ਰਾਹੀਂ ਕੀਤੀ ਗਈ ਤੇ ਇਸ ਨੂੰ ਕਾਲੇ ਪਾਣੀ (ਜਜ਼ੀਰਾ ਅੰਡੇਮਾਨ) ਭੇਜ ਦਿੱਤਾ ਗਿਆ, ਜਿੱਥੇ 
ਜਾ ਕੇ ਦੋ ਮਹੀਨੇ ਪਿੱਛੋਂ ਮਰ ਗਿਆ। ਇਸ ਦੇ ਖਾਨਦਾਨ ਦਾ ਹਾਲ ਚੌਥੇ ਹਿੱਸੇ ਵਿੱਚ ਦਰਜ 
ਹੈ। 

ਮੁਲਤਾਨ ਦੇ ਫਤਹ ਹੋ ਜਾਣ ਤੇ ਸਾਰੇ ਇਲਾਕੇ ਤੇ ਅੰਗਰੇਜ਼ਾਂ ਦਾ ਕਬਜ਼ਾ ਹੋ ਗਿਆ। ਲਾਰਡ ਡਲਹੌਜੀ ਨੇ 
ਬਹਾਵਲਪੁਰ ਦੇ ਨਵਾਬ ਨੂੰ ਜੰਗੀ ਖਿਦਮਤਾਂ ਦੇ ਬਦਲੇ ੧ ਲਖ ਰੁਪਯਾ ਸਾਲ ਦੀ ਪਿਨਸ਼ਨ 
ਦੇਣੀ ਪੁਵਾਨ ਕੀਤੀ ਤੇ ਜੰਗ ਦੇ ਦਿਨਾਂ ਦਾ ਫੌਜੀ ਖ਼ਰਚ ੧ ਲਖ ਰੁਪਯਾ ਮਾਹਵਾਰ ਦੇ ਹਿਸਾਬ 
ਦਿੱਤਾ। 

੧੮. ਸਿੱਖਾਂ ਦਾ ਦੂਜਾ ਜੰਗ ਰਾਮਨਗਰ ਦੀ ਲੜਾਈ 

ਸੱਚੇ ਹਾਲ ਦੱਸਣ ਵਾਲੇ ਕਹਿੰਦੇ ਹਨ ਕਿ ੯ ਅਕਤੂਬਰ ਨੂੰ ਜਦ ਸਰਦਾਰ ਸ਼ੇਰ ਸਿੰਘ ਆਪਣੇ ਪਿਤਾ 
ਸੁਦਾਰ ਚਤਰ ਸਿੰਘ ਨੂੰ ਮਿਲਣ ਵਾਸਤੇ ਟੁਰ ਗਿਆ, ਤਦ ਓਹਨੇ ਇੱਕ ਇਸ਼ਤਿਹਾਰ ਜਿਸ ਦਾ 
ਭਾਵ ਉੱਪਰ ਦੇ ਚੁੱਕੇ ਹਾਂ ਵੰਡਿਆ, ਜਿਸ ਤੋ ੧੫ ਹਜ਼ਾਰ ਦੇ ਕਰੀਬ ਸਿੱਖ ਹੋਰ ਓਹਦੇ ਨਾਲ 
ਮਿਲ ਪਏ ਤੇ ਬੰਨੂੰ ਦੀ ਸਿੱਖ ਫੌਜ ਵੀ ਚਤਰ ਸਿੰਘ ਵਲ ਚੱਲ ਪਈ। ਕਰਨਲ ਹੋਮ ਸਾਹਿਬ ਤੇ 
ਫਤਹ ਖਾਂ ਟਿਵਾਣਾ ਉਸ ਇਲਾਕੇ ਦਾ ਪ੍ਰਬੰਧ ਕਰ ਰਹੇ ਸਨ। ਓਹਨਾਂ ਕੋਸ਼ਸ਼ ਕੀਤੀ ਕਿ ਫੌਜ 

ਨੂੰ ਰੋਕਿਆ ਜਾਏ। ਕਰਨੈਲ ਹੋਮ ਮਾਰਿਆ ਗਿਆ ਤੇ ਫਤੇ ਖਾਂ ਟਿਵਾਣਾ ਨੱਸ ਪਿਆ। ਸਿੱਖਾਂ 
ਨੇ ਆਵਾਜ਼ ਦਿੱਤੀ, “ਐ ਨਾਲਾਇਕ! ਤੂੰ ਧੋਖਾ ਦੇ ਕੇ ਕੰਵਰ ਪਸ਼ੌਰਾ ਸਿੰਘ ਨੂੰ ਫੜਾਇਆ ਤੇ 
ਕਤਲ ਕਰਵਾਇਆ ਸੀ। ਹੁਣ ਖਾਲਸੇ ਦੇ ਸਾਹਮਣੇ ਹੋ ਕੇ ਬਹਾਦਰਾਂ ਵਾਂਗ ਲੜ। ” ਕਿੰਤੂ ਇਸ 
ਨੇ ਇਨ੍ਹਾਂ ਗੱਲਾਂ ਦੀ ਪ੍ਰਵਾਹ ਨਾ ਕੀਤੀ ਤੇ ਨੱਸ ਗਿਆ, ਛੀ ਕੋਹ ਦੇ ਫਾਸਲੇ ਤੇ ਖਾਲਸੇ ਨੇ ੨੦ 
ਆਦਮੀਆਂ ਸਮੇਤ ਜਾ ਫੜਿਆ ਤੇ ਕਤਲ ਕਰ ਕੇ ਕੰਵਰ ਪਸ਼ੋਰਾ ਸਿੰਘ ਦਾ ਬਦਲਾ ਲਿਆ। 

ਹੁਣ ਤਾਂ ਇਸ ਗ਼ੁੱਸੇ ਦੀ ਜਵਾਲਾ ਹੋਰ ਵੀ ਪੁਚੰਡ ਹੋ ਗਈ। ਪਿਸ਼ਾਵਰ ਦੇ ਵਿੱਚ ਜੋ ਸਿੱਖ ਫੌਜ ਸੀ, ਉਸ 
ਵਿੱਚੋਂ ਕੁਝ ੨੪ ਅਕਤੂਬਰ ੧੮੪੮ ਨੂੰ ਸੁ: ਚਤਰ ਸਿੰਘ ਵਲ ਚੱਲ ਪਈ। ਮੇਹਜਰ ਲਾਰੰਸ 
ਤੇ ਲੋਈ ਸਾਹਿਬ ਉੱਥੋਂ ਦੇ ਅਫਸਰ ਸਨ। ਇਨ੍ਹਾਂ ਕਈ ਹਜ਼ਾਰ ਪਠਾਣਾਂ ਨੂੰ ਨਾਲ ਲੈ ਕੇ ਇਸ 
ਫੌਜ ਨੂੰ ਰੋਕਣਾ ਚਾਹਿਆ, ਕਿੰਤੂ ਖਾਲਸੇ ਦੀ ਤੇਜ਼ ਤਲਵਾਰ ਦੇ ਸਾਹਮਣੇ ਪਠਾਣ ਨਾ ਠਹਿਰ 
ਸਕੇ ਤੇ ਪਿੱਠ ਵਿਖਾ ਕੇ ਨੱਸ ਗਏ। ਇੱਕ ਜਗ੍ਹਾ ਤੇ ਰੈਜ਼ੀਡੰਟੀ ਜਿਤ ਲਈ। ਸਾਹਿਬ ਬਹਾਦਰ 
ਉੱਥੋਂ ਨੱਸ ਕੇ ਕੋਹਾਟ ਦਾ ਕਿਲ੍ਹਾ ਜੋ ਉੱਥੋਂ ੩੦ ਮੀਲ ਸੀ, ਉਸ ਵਿੱਚ ਜਾ ਵੜੇ। ਉੱਥੋਂ ਦਾ 
ਹਾਕਮ ਸੁਲਤਾਨ ਮੁਹੰਮਦ ਖਾਂ ਸੀ ਤੇ ਇਹ ਸਰਦਾਰ ਚਤਰ ਸਿੰਘ ਦਾ ਦੋਸਤ ਸੀ, ਇਸ ਨੇ 
ਇਨ੍ਹਾਂ ਨੂੰ ਫੜ ਕੇ ਸਰਦਾਰ ਚਤਰ ਸਿੰਘ ਦੇ ਪਾਸ ਭੇਜ ਦਿੱਤਾ, ਜਿਨ੍ਹਾਂ ਨੂੰ ਸਰਦਾਰ ਚਤਰ 
ਸਿੰਘ ਨੇ ਬੜੀ ਹਿਫਾਜ਼ਤ ਨਾਲ ਆਪਣੇ ਪਾਸ ਰੱਖਜਾ। ਜਦ ਉਧਰੋਂ (ਮੁਲਤਾਨ ਵਲੋਂ) ਸਰਦਾਰ 
ਸ਼ੇਰ ਸਿੰਘ ਕੂਚ ਕਰਦਾ ੧੧ ਨਵੰਬਰ ਨੂੰ ਸੈਦੁਲਾਪੁਰ (ਰਾਮਨਗਰ ਦੇ ਲਾਗੇ) ਪੁਜਾ ਤਦ ਉਸ 
ਵੇਲੇ ੬੦ ਹਜ਼ਾਰ ਆਦਮੀ ਤਲਵਾਰ ਉਠਾਣ ਵਾਲਾ ਸੀ। ਜੇ ਕਦੀ ਸਾਰੇ ਸਿੱਖਾਂ ਦਾ ਉਸ ਵੇਲੇ 
ਇਤਫਾਕ ਹੋ ਜਾਂਦਾ ਤਦ ਅੰਗਰੇਜ਼ਾਂ ਦਾ ਪੰਜਾਬ ਵਿੱਚੋਂ ਹੀ ਨਹੀਂ, ਬਲਕਿ ਹਿੰਦੋਸਤਾਨ ਵਿੱਚੋਂ 
ਨਿੱਕਲ ਜਾਣਾ ਕੋਈ ਵਡੀ ਗੱਲ ਨਹੀਂ' ਸੀ। ਪ੍ਰੰਤੂ ਲਾਹੌਰ ਦਰਬਾਰ ਸੂ: ਸ਼ੇਰ ਸਿੰਘ ਤੇ ਚਤਰ 
ਸਿੰਘ ਦੇ ਨਾਲ ਨਹੀਂ ਸੀ। ਲਾਹੌਰ ਦਰਬਾਰ ਦੇ ਸਿੱਖ ਸਰਦਾਰ ਇਸ ਵਿਦਰੋਹ ਨੂੰ ਦਬਾਣ ਲਈ 
ਫਿਰ ਰਹੇ ਸਨ। ਜਿਹਾ ਕਿ ਮਿਸਰ ਸਾਹਿਬ ਦਿਆਲ ੩ ਹਜ਼ਾਰ ਸਿੱਖਾਂ ਦੀ ਫ਼ੌਜ ਲੈ ਕੇ ਇਸ 
ਇਲਾਕੇ ਦੇ ਵਿਦਰੋਹ ਨੂੰ ਦਬਾ ਰਿਹਾ ਸੀ। ਭਾਈ ਬੀਰ ਸਿੰਘ ਜੀ ਦਾ ਚੇਲਾ ਮਹਾਰਾਜ ਸਿੰਘ ਜੋ 
੫੦੦ ਸਵਾਰ ਨਾਲ ਲੈ ਕੇ ਇਲਾਕੇ ਦੇ ਲੋਕਾਂ ਨੂੰ ਵਿਦਰੋਹ ਲਈ ਪ੍ਰੇਰਨਾ ਕਰ ਰਿਹਾ ਸੀ, 
ਸਾਹਿਬ ਦਿਆਲ ਨੇ ਬੜੀ ਆਸ ਪਤਾ ਦੇ ਕੇ ਮੇਲ ਮਿਲਾਪ ਕਰ ਕੇ ਨੇਮ ਧਰਮ ਨੂੰ ਛਿਕੇ ਤੇ 
ਰੱਖ ਫੜਵਾ ਦਿੱਤਾ ਤੇ ਲਾਹੌਰ ਭੇਜ ਦਿੱਤਾ, ਜਿੱਥੋਂ ਮਹਾਰਾਜ ਸਿੰਘ ਕਿਸੇ ਢੰਗ ਨਾਲ ਨਿੱਕਲ ਕੇ 
ਸਰਦਾਰ ਸ਼ੇਰ ਸਿੰਘ ਦੀ ਫੌਜ ਦੇ ਨਾਲ ਫਿਰ ਜਾ ਮਿਲਿਆ। ਗੁਜਰਾਤ ਦੇ ਜੰਗ ਪਿਛੇ ਉਹਨੂੰ 
ਫਿਰ ਆਦਮਪੁਰ ਜ਼ਿਲਾ ਹੁਸ਼ਿਆਰਪੁਰ ਵਿੱਚ ਫੜ ਲਿਆ ਗਿਆ ਤੇ ਆਗਰੇ ਦੇ ਕਿਲ੍ਹੇ ਵਿੱਚ 
ਭੇਜ ਦਿੱਤਾ ਗਿਆ, ਜਿੱਥੋਂ ਨਿੱਕਲ ਕੇ ਪਤਾ ਨਹੀਂ ਉਹ ਕਿਧਰ ਚਲਾ ਗਿਆ। 

ਦੂਜਾ ਦੀਵਾਨ ਦੀਨਾਨਾਥ ਬਹੁਤ ਸਾਰੀ ਸਿੱਖ ਫੌਜ ਲੈ ਕੇ ਮੁਲਕ ਹਜ਼ਾਰੇ ਦੇ ਬਲਵੇ ਨੂੰ ਦਬਾਣ ਵਾਸਤੇ 
ਫਿਰ ਰਿਹਾ ਸੀ। ਇਸ ਨੇ ਵੀ ਸਰਦਾਰ ਚਤਰ ਸਿੰਘ ਦੀ ਤਾਕਤ ਨੂੰ ਬੜਾ ਨੁਕਸਾਨ 
ਪੁਚਾਇਆ। ਰਾਜਾ ਤੇਜ ਸਿੰਘ, ਸੂ: ਮੰਗਲ ਸਿੰਘ ਰਾਮਗੜ੍ਹੀਆ ਆਦਿਕ ਹੋਰ ਵੀ ਕਈ 
ਸਰਦਾਰ ਆਪਣੀਆਂ ੨ ਫੌਜਾਂ ਲੈ ਕੇ ਸਿੱਖਾਂ ਦੀ ਮਦਦ ਕਰਨ ਦੀ ਜਗ੍ਹਾ ਤੇ ਮੁਖਾਲਫ਼ਤ ਕਰ 
ਰਹੇ ਸਨ। ਗੋਇਆ ਕਿ ਇਸ ਵੇਲੇ ਇੱਕ ਪਾਸੇ ਸਰਦਾਰ ਚਤਰ ਸਿੰਘ ਤੇ ਸ਼ੇਰ ਸਿੰਘ ਕੁਝ 
ਹਜ਼ਾਰ ਸਿੰਘ ਸਮੇਤ ਸਨ, ਤੇ ਦੂਜੇ ਪਾਸੇ ਲਾਹੌਰ ਦਰਬਾਰ, ਉਹਦੀ ਸਿੱਖ ਸੈਨਾ ਇਲਾਕਿਆਂ 
ਦੇ ਸਿੱਖ ਸਰਦਾਰ ਤੇ ਅੰਗਰੇਜ਼ ਸੀ। 

ਲਾਰਡ ਡਲਹੌਜ਼ੀ ਨੇ ਇੱਕ ਇਸ਼ਤਿਹਾਰ ਕੱਢਿਆ ਕਿ ਜੇਹੜਾ ਸਿੱਖ ਸਰਦਾਰ ਅੰਗਰੇਜ਼ੀ ਫੌਜ ਦੇ ਵਾਸਤੇ 
ਰਸਦ ਆਦਿਕ ਇਕੱਠੀ ਕਰੇਗਾ ਤੇ ਹੋਰ ਮੱਦਦ ਕਰਨ ਦਾ ਯਤਨ ਕਰੇਗਾ ਉਹ ਸਰਕਾਰ ਦਾ 
ਸ਼ੁਭਚਿੰਤਕ, ਤੇ ਵਿਦਰੋਹ ਵਿੱਚ ਸ਼ਾਮਲ ਹੋਣ ਵਾਲਾ ਦੁਸ਼ਮਣ ਸਮਝਿਆ ਜਾਵੇਗਾ। ਇਸ 
ਇਸ਼ਤਿਹਾਰ ਦੇ ਨਿੱਕਲਣ ਤੇ ਜੰਮੂ ਦਾ ਰਾਜਾ ਮੌਤੀ ਸਿੰਘ, ਤੇਜ ਸਿੰਘ, ਰਾਏ ਮੂਲ ਸਿੰਘ, 

ਹਰਸੁਖ ਰਾਏ ਆਦਿਕ ਬਹੁਤ ਸਾਰੇ ਸਰਦਾਰ ਅੰਗਰੇਜ਼ਾਂ ਵਲ ਹੋ ਕੇ ਸਿੱਖਾਂ ਦੀ ਵਿਰੋਧਤਾ ਲਈ 
ਖੜੇ ਹੋ ਗਏ। 

ਇਸ ਤੋਂ ਪਿੱਛੋਂ ਗਫ ਸਾਹਿਬ ਨੂੰ ਹੁਕਮ ਹੋਇਆ ਕਿ ਫਿਰੋਜ਼ਪੁਰ ਦੇ ਵਿੱਚ ਫੌਜਾਂ ਇਕਤ੍ਰ ਕਰਨ। ਥੋੜ੍ਹੇ 
ਹੀ ਸਮੇਂ ਵਿੱਚ ਰਾਜਪੂਤਾਨਾ ਤੇ ਹੋਰ ਸਾਰੇ ਹਿੰਦੁਸਤਾਨ ਵਿੱਚੋਂ ੨੫ ਹਜ਼ਾਰ ਦੇ ਕਰੀਬ ਫੌਜ 
ਸਰਦਾਰ ਸ਼ੇਰ ਸਿੰਘ ਨਾਲ ਲੜਨ ਲਈ ੧੦੦ ਤੋਪਾਂ ਲੈ ਕੇ ਆ ਗਈ। ੧੩ ਨਵੰਬਰ ੧੮੪੮ 
ਨੂੰ ਜਨਰਲ ਗਫ ਸਾਹਿਬ ਨੇ ਫੌਜਾਂ ਦੇ ਸਰਦਾਰਾਂ ਨੂੰ ਇਕੱਠਿਆਂ ਕਰ ਕੇ ਦਾਵਤ ਦਿੱਤੀ ਤੇ ਖ਼ੁਸ਼ 
ਕੀਤਾ। ਬ੍ਰਗੇਡੀਅਰ ਕੋਨਸ ਕੈਂਬਲ ਤੇ ਕੋਰਟਨੂੰਨ ਸਾਹਿਬ ਨੂੰ ਹੁਕਮ ਹੋਇਆ ਕਿ ਤੁਸੀਂ 
ਆਪਣੀਆਂ ਫੌਜਾਂ ਲੈ ਜਾ ਕੇ ਰਾਮਨਗਰ ਤੇ ਚੜ੍ਹਾਈ ਕਰੋ। ਇਹ ਹੁਕਮ ਝਟ ਵਰਤੋਂ ਵਿੱਚ ਆ 
ਗਿਆ। ਇੱਥੇ ੧੫ ਹਜ਼ਾਰ ਸਿੱਖ ਸਪਾਹੀ ਜ਼ਮੀਨ ਨੂੰ ਕੰਬਾ ਦੇਣ ਵਾਲੀਆਂ ੨੭ ਤੋਪਾਂ ਲੈ ਕੇ 
ਮੈਦਾਨ ਵਿੱਚ ਉੱਤਰਨ ਲਈ ਅੰਗਰੇਜ਼ਾਂ ਦੀ ਉਡੀਕ ਵਿੱਚ ਬੈਠੇ ਸਨ। ੨੨ ਨਵੰਬਰ ਨੂੰ ਜਦ 
ਇਹ ਅੰਗਰੇਜ਼ੀ ਫੌਜ ਰਾਮਨਗਰ ਪੁੱਜੀ ਤਦ ਓਹ ਇਹ ਦੇਖ ਕੇ ਹੈਰਾਨ ਰਹਿ ਗਏ ਕਿ ਇੱਥੇ 
ਸਿੱਖਾਂ ਦਾ ਥਹੁ ਬਿਤਾ ਹੀ ਕੋਈ ਨਹੀਂ। ਸਿੱਖਾਂ ਵਾਲੀ ਚਾਲ ਨੂੰ ਵੇਖ ਕੇ ਅੰਗਰੇਜ਼ ਚਕ੍ਰਿਤ ਰਹਿ 
ਗਏ। ਜ਼ਰਾ ਅੱਗੇ ਵਧੇ ਤਾਂ ਫੌਜ ਖਾਲਸਾ ਦੇ ਨਜ਼ਰੀ ਪੈਂਦਿਆਂ ਹੀ ਤੋਪਾਂ ਦੀ ਗਰਜ ਨੇ ਅਕਾਸ਼ 
ਗੁੰਜਾ ਦਿੱਤਾ। ਦੋ ਘੰਟੇ ਬਰਾਬਰ ਅੱਗ ਵਰਸਦੀ ਰਹੀ, ਕਿੰਤੂ ਸਿੱਖਾਂ ਦਾ ਵਾਲ ਵੀ ਵਿੰਗਾ ਨਾ 
ਹੋਯਾ। ਓਹ ਚੁੱਪ ਚਾਪ ਖਲੋਤੇ ਰਹੇ, ਕਿਉਂਕਿ ਸਿੱਖ ਫੌਜ ਦਰਯਾ ਦੀ ਓਟ ਵਿੱਚ ਇੱਕ ਅਜੇਹੀ 
ਥਾਂ ਤੇ ਖਲੋਤੀ ਸੀ, ਜਿੱਥੇ ਉਹਨਾਂ ਨੂੰ ਗੋਲਾ ਅਸਰ ਨਹੀਂ ਕਰ ਸਕਦਾ ਸੀ। ਤਦ ਅੰਗਰੇਜ਼ੀ 
ਫੌਜ ਨੂੰ ਸ਼ੱਕ ਪਿਆ ਕਿ ਸ਼ਾਇਦ ਸਿੱਖ ਫੌਜ ਨੇ ਸਾਨੂੰ ਧੋਖਾ ਦੇਣ ਵਾਸਤੇ ਸਾਹਮਣੇ ਬਣਾਉਟੀ 
ਆਦਮੀ ਖੜੇ ਕਰ ਰਖੇ ਹਨ, ਇੱਥੇ ਅਸਲ ਵਿੱਚ ਕੋਈ ਫੌਜ ਨਹੀਂ, ਸਾਨੂੰ ਖ਼ਬਰ ਦੇਣ ਵਾਲੇ ਨੇ 
ਧਰੋਹ ਕੀਤਾ ਹੈ। ਅੰਗਰੇਜ਼ੀ ਫੌਜ ਇਸ ਵਿਚਾਰ ਵਿੱਚ ਪੈ ਗਈ ਇਸ ਗੋਰਖ ਧੰਧੇ ਨੂੰ ਕੁਝ 
ਸਮਝ ਨਾ ਸਕੇ। ਤੋਪਾਂ ਬੰਦ ਕਰ ਕੇ ਬੜੀ ਦੇਰ ਤੱਕ ਸੋਚਾਂ ਵਿੱਚ ਪਏ ਰਹੇ ਕਿੰਤੂ ਜਦ ਗਫ 
ਸਾਹਿਬ ਦੇ ਹੁਕਮ ਨਾਲ ਗੋਲਾਬਾਰੀ ਕਰਦੇ ਫਿਰ ਅੱਗੇ ਸਿੱਖਾਂ ਦੇ ਪਾਸ ਜਾ ਪੁੱਜੇ, ਤਦ ਸਿੱਖਾਂ 
ਨੇ ਇਕੋਵਾਰ ੧੫ ਹਜ਼ਾਰ ਬੰਦੂਕ ਤੇ ੨੭ ਤੋਪਾਂ ਨਾਲ ਅੱਗ ਵਸਾ ਦਿੱਤੀ। ਬੜੀ ਤਕੜੀ 
ਲੜਾਈ ਹੋਈ। ਲਾਸ਼ਾਂ ਦੇ ਢੇਰ ਲਗ ਗਏ। ਕੁਝ ਤਾਂ ਸਿੱਖਾਂ ਨੇ ਅੰਗਰੇਜ਼ਾਂ ਦੀਆਂ ਤੋਪਾਂ ਦੇ ਮੂੰਹ 
ਤੋੜ ਦਿੱਤੇ। ਕੁਝ ਅੰਗਰੇਜ਼ੀ ਤੋਪਾਂ ਰੇਤਲੀ ਜ਼ਮੀਨ ਵਿੱਚ ਖਿੱਚੀਆਂ ਨਾ ਜਾ ਸਕਣ ਕਰ ਕੇ ਉਂਜ 
ਰਹਿ ਗਈਆਂ। ਓਸ ਵੇਲੇ ਸਿੱਖਾਂ ਨੇ ਆਪਣੀਆਂ ਤੋਪਾਂ ਖੱਬੇ ਪਾਸੇ ਲਿਆ ਕੇ ਓਹ ਅੱਗ 
ਵਸਾਈ ਕਿ ਅੰਗਰੇਜ਼ਾਂ ਨੂੰ ਲਾਚਾਰ ਹੋ ਕੇ ਆਪਣੀਆਂ ਤੋਪਾਂ ਉੱਥੇ ਹੀ ਸੁੱਟ ਕੇ ਪਿਛੇ ਹਟਣਾ 
ਪਿਆ। ਮਿੱਟੀ ਤੇ ਧੂੜ ਨਾਲ ਸਾਰਾ ਅਕਾਸ਼ ਭਰਿਆ ਗਿਆ। ਅੰਗਰੇਜ਼ੀ ਸਵਾਰ ਉਸ ਹਨੇਰ 
ਘੁੱਪ ਘੇਰ ਵਿੱਚ ਕੁਝ ਨਾ ਦਿੱਸਣ ਦੇ ਕਾਰਨ ਘਬਰਾ ਗਏ। ਬਹੁਤ ਸਾਰੇ ਤਾਂ ਸਿੱਖਾਂ ਦੇ ਲਸ਼ਕਰ 
ਵਿੱਚ ਹੀ ਜਾ ਵੜੇ। ਸਰਦਾਰ ਸ਼ੇਰ ਸਿੰਘ ਨੇ ਹੁਕਮ ਦਿੱਤਾ ਕਿ ਅੰਗਰੇਜ਼ੀ ਫੌਜ ਦਾ ਜੋ ਆਦਮੀ 
ਸਾਡੇ ਕਾਬੂ ਆ ਜਾਏ, ਉਸ ਨੂੰ ਨਾ ਮਾਰਿਆ ਜਾਵੇ। ਦੂਜੇ ਦਿਨ ਅੰਗਰੇਜ਼ੀ ਕੈਂਪ ਵਿੱਚ ਪੁਚਾ 
ਦਿੱਤਾ ਜਾਏ। ਇਸ ਲੜਾਈ ਵਿੱਚ ਹੈਕਲ ਸਾਹਿਬ ਨੇ ਬੜੇ ਢੰਗ ਨਾਲ ਹਮਲਾ ਕੀਤਾ ਸੀ, 
ਕਿੰਤੂ ਅੰਗਰੇਜ਼ਾਂ ਦਾ ਭਾਰਾ ਨੁਕਸਾਨ ਹੋਇਆ ਤੇ ਨਾਕਾਮਯਾਬ ਰਹੇ। ਸਿੱਖਾਂ ਦੀ ਅਦੁਤੀ 
ਬਹਾਦਰੀ ਤੇ ਜੰਗ ਦੀ ਤੇਜ਼ੀ ਵੇਖ ਕੇ ਕੇਲਿਆਂ ਵਾਂਗ ਕਟੀਣ ਨਾਲੋਂ ਅੰਗਰੇਜ਼ਾਂ ਨੇ ਪਿਛੇ ਹਟਣਾ 
ਹੀ ਉਚਿਤ ਜਾਤਾ। ੬ ਤੋਪਾਂ ਤੇ ੧੩੨ ਊਠ ਸਾਮਾਨ ਦੇ ਛੱਡ ਕੇ ਅੰਗਰੇਜ਼ ਪਿੱਛੇ ਨੱਠ ਆਏ। 
ਅਫਸਰ ਮਾਰੇ ਗਏ, ਸੈਂਕੜੇ ਫੱਟੜ ਹੋਏ। ਇਹ ਲੜਾਈ ਤੋਪਾਂ ਦੀ ਹੀ ਸੀ, ਇਸ ਤੋਂ ਲਾਰਡ 
ਗਫ ਨੂੰ ਬੜਾ ਸ਼ਰਮਿੰਦਾ ਹੋਣਾ ਪਿਆ ਤੇ ਬ੍ਰਿਟਸ਼ ਫੌਜ ਵਿੱਚ ਇੰਨੀ ਘਬਰਾਹਟ ਹੋਈ ਕਿ ਨੱਸ 
ਜਾਨ ਦੀਆਂ ਸੋਚਾਂ ਪੈ ਗਈਆਂ। ਕਈ ਅਫਸਰ ਅਜੇਹੇ ਡਰੇ ਕਿ ਲੜਨ ਦਾ ਨਾਮ ਨਹੀਂ ਲੈਂਦੇ 
ਸਨ। ਸਿੱਖ ਸਿਪਾਹੀ ਉਹਨਾਂ ਦੇ ਪਾਸ ਜਾ ਕੇ ਛਾਤੀ ਠੋਕ ਠੋਕ ਕੇ ਕਹਿੰਦੇ ਸਨ ਕਿ ਲੜਾਈ 

ਤੋਂ ਬੇਦਿਲ ਹੋ ਜਾਣਾ ਜਵਾਨਾਂ ਦਾ ਕੰਮ ਨਹੀਂ ਤੇ ਖੇਤ ਵਿੱਚੋਂ ਨੱਸ ਜਾਣਾ ਕਾਇਰਾਂ ਦਾ ਕੰਮ ਹੈ। 
“ਐ ਸਾਡੇ ਨਾਲ ਲੜਨ ਆਏ ਭਰਾਓ ! ਜਿੱਕਣ ਤੁਹਾਡੇ ਪਾਸ ਸਾਮਾਨ ਹੈ, ਜਿਕੁੱਣ ਤੁਹਾਡੇ 
ਸਰਕਾਰ ਹੌਸਲੇ ਵਧਾਂਦੀ ਹੈ, ਜੇ ਕਦੀ ਸਾਡੇ ਮੁਲਕ ਪਾਸ ਇੰਜ ਸਮਾਨ ਹੋਵੇ ਅਤੇ ਸਾਡੇ ਹੌਸਲੇ 
ਵਧਾਣ ਵਾਲੇ ਇੰਜ ਕੋਈ ਹੋਣ, ਤਦ ਅਸੀਂ ਲੜਾਈ ਤੋਂ ਕਦੇ ਦਿਲ ਨਾ ਚੁਰਾਈਏ। ਹਾਇ 
ਅਫ਼ਸੋਸ! ਇਸ ਵੇਲੇ ਸਾਡਾ ਕੋਈ ਮਹਾਰਾਜਾ ਹੁੰਦਾ ਤਦ ਅਸੀਂ ਅੰਗਰੇਜ਼ਾਂ ਨੂੰ ਆਪਣੇ ਸਿੰਘ 
ਨਾਮ ਦਾ ਸਿੱਟਾ ਵਿਖਾਂਦੇ। ਪ੍ਰੰਤੂ ਕੀ ਕੀਤਾ ਜਾਏ ਤਿੰਨ ਤਿੰਨ ਦਿਨ ਦੇ ਭੁੱਖੇ ਤੇ ਬੇ ਮਾਲਕ ਹਾਂ, 
ਤਦ ਵੀ ਜੰਗ ਲਈ ਤਯਾਰ ਹਾਂ। ਆਓ, ਦੀਨ ਧਰਮ ਦੀ ਲੜਾਈ ਹੈ ਲੜੋ: “ਮਰੇ ਮੁਕਤ, 
ਜੀਏ ਭੁਗਤ ` ਲਵਾਂਗੇ, ਲੜਨੇ ਵਾਲੇ ਦੇ ਦੋਨਾਂ ਹੱਥਾਂ ਵਿੱਚ ਲੱਡੂ ਹਨ। ” 
ਖ਼ੁਸ਼ ਹੁੰਦੇ ਸਨ। ਇਸ ਜੰਗ ਤੋ' ਅੰਗਰੇਜ਼ ਅਜਿਹੇ ਡਰੇ ਕਿ ਕੀ ਕਿਹਾ ਜਾਏ? ਜਿਸ ਵਿਲੀਅਮ 
ਹੀਓਲਾਕ ਨੇ ਵਾਟਰਲੂ ਦੇ ਮੈਦਾਨ ਵਿੱਚ ਦੁਨੀਆਂ ਭਰ ਦੇ ਚੋਣਵੇਂ ਬਹਾਦਰ ਨਿਪੋਲੀਅਨ 
ਬੋਨਾਪਾਰਟ ਨੂੰ ਸ਼ਕਸਤ ਦਿੱਤੀ ਸੀ; ਜਦ ਉਹਦਾ ਵੀ ਹੌਸਲਾ ਟੁੱਟ ਗਿਆ, ਤਦ ਬਾਕੀਆਂ ਦਾ 
ਕੀ ਕਹਿਣਾ ਹੈ? ਹੀਓਲਾਕ ਨੂੰ ਹੁਕਮ ਹੋਇਆ ਕਿ ਤੁਸੀਂ ਕਮਾਨੀਅਰ ਹੋ ਕੇ_ਸਿੱਖਾਂ ਤੇ 
ਹਮਲਾ ਕਰੋਂ ਤਦ ਓਸ ਨੇ ਹਾਂ ਨਹੀਂ ਕੀਤੀ ਕਿਉਂਕਿ ਓਹਨਾਂ ਨੂੰ ਸਿੱਖ ਲੜਾਈ ਦੇ ਮੈਦਾਨ 
ਵਿੱਚ ਸਚਮੁਚ ਸ਼ੇਰ ਵਿਖਾਈ ਦੇਂਦੇ ਸਨ। ਅੰਤ ਨੂੰ ਜਦ ਹੋਰ ਕਿਸੇ ਅਫਸਰ ਨੇ ਹਮਲਾ ਕਰਨ 
ਲਈ ਹਾਂ ਨਾ ਕੀਤੀ ਤਦ ਤਾਨਿਆਂ ਤੋਂ ਤੰਗ ਆ ਕੇ ਇਸੇ ਹੀਓਲਾਕ ਨੇ ਬੀੜਾ ਚੁੱਕਿਆ। ਤਦ 
ਵੀ ਜਨਰਲ ਗਫ ਨੇ ਕਿਹਾ ਕਿ ਵੇਖ ਕੇ ਹਮਲਾ ਕਰਨਾ ਐਵੇਂ ਅੰਗਰੇਜ਼ਾਂ ਦਾ ਖ਼ੂਨ ਨਾ ਵੀਟਣਾ। 

੪ ਨਵੰਬਰ ਨੂੰ ਪਲਟਣਾਂ ਤੇ ਤਿੰਨ ਰਜਮੰਟਾਂ ਲੈ ਕੇ ਸਿੱਖਾਂ ਤੇ ਅਚਨਚੇਤ ਬਿਜਲੀ ਵਾਂਗ ਜਾ ਪਿਆ। 
ਇਸ ਵੇਲੇ ਸਿੱਖ ਫੌਜ ਲੜਾਈ ਲਈ ਤਯਾਰ ਨਹੀਂ ਸੀ, ਕਿੰਤੂ ਉਹਨਾਂ ਤਦ ਵੀ ਝਟ ਪਟ ਫੌਜ 
ਦਾ ਕਿਲ੍ਹਾ ਬਨਾ ਕੇ ਵੈਰੀ ਦੇ ਹਮਲੇ ਨੂੰ ਬੜੀ ਹਿੰਮਤ ਨਾਲ ਰੋਕਿਆ, ਜਿਸ ਨੂੰ ਵੇਖ ਕੇ 
ਅੰਗਰੇਜ਼ ਦੰਗ ਰਹਿ ਗਏ। ਬਹੁਤ ਸਾਰੇ ਅੰਗਰੇਜ਼ ਮੈਦਾਨ ਵਿੱਚ ਲੇਟ ਗਏ। ਮਰਦਾ ਕੀ ਨਾ 
ਕਰਦਾ? ਹੀਓਲਾਕ ਨੇ ਇੱਕ ਨਵੇਂ ਢੰਗ ਦੀ ਲੜਾਈ ਲੜ ਕੇ ਇਸੇ ਕਿਲ੍ਹੇ ਨੂੰ ਤੋੜਨ ਵਿੱਚ 
ਭਾਵੇਂ ਕਾਮਯਾਬੀ ਹਾਸਲ ਕਰ ਲਈ। ਕਿੰਤੂ ਸਿੱਖਾਂ ਨੇ ਕਿਲ੍ਹੇ ਦੇ ਟੁੱਟਣ ਦਾ ਗੁੱਸਾ ਕਰ ਕੇ ਇਸ 
ਤਰ੍ਹਾਂ ਜਾਨ ਹੂਲਵਾਂ ਹੱਲਾ ਕੀਤਾ ਕਿ ਜਨਰਲ ਹੀਓਲਾਕ ਜੋ ਆਪਣੀ ਬਹਾਦਰ ਅੰਗਰੇਜ਼ੀ ਫੌਜ 
ਨਾਲ ਲਈ ਮਾਰੋ ਮਾਰ ਕਰਦਾ ਚਲਾ ਆ ਰਿਹਾ ਸੀ, ਆਪਣੇ ਭਾਈ ਬੰਦ ਫੌਜ ਸਮੇਤ ਓਸੇ 
ਰੰਗੀਲੀ ਧਰਤੀ ਤੇ ਸਦਾ ਲਈ ਸੌ ਗਿਆ, ਫਿਰ ਨਾ ਉੱਠਿਆ। ਕਈ ਸੌ ਅੰਗਰੇਜ਼ਾਂ ਦੇ ਨਾਲ 
ਬਹਿਸ਼ਤਾਂ ਨੂੰ ਚਲਾ ਗਿਆ। ਬ੍ਰਿਟਸ਼ ਫੌਜ ਆਪਣੇ ਸਪਾਹਸਾਲਾਰ ਨੂੰ ਅਕਾਰਨ ਹਮਲਾ ਕਰਨ 
ਦਾ ਦੋਸ਼ ਲਾਂਦੀ ਬਹੁਤ ਛੇਤੀ ਸਰਪਟ ਪਿਛੇ ਦੌੜ ਆਈ। ਸੋ ਹੀਓਲਾਕ ਸਾਹਿਬ ਦੀ ਬਲੀ ਲੈ 
ਕੇ ਰਾਮਨਗਰ ਦਾ ਜੰਗ ਤਾਂ ਮੁੱਕ ਗਿਆ, ਕਿੰਤੂ ਲਾਰਡ ਗਫ ਬਹੁਤ ਪਛਤਾਇਆ। ਜੋ ਬਹੁਤ 
ਸਾਰੇ ਅੰਗਰੇਜ਼ ਸਿੱਖਾਂ ਦੀ ਕੈਦ ਵਿੱਚ ਆ ਗਏ, ਰਾਜਾ ਸ਼ੇਰ ਸਿੰਘ ਨੇ ਉਹਨਾਂ ਨੂੰ ਬਹੁਤ ਚੰਗਾ 
ਖਾਣਾ ਖੁਆ ਕੇ ਬੜੀ ਹਿਫ਼ਾਜ਼ਤ ਨਾਲ ਅੰਗਰੇਜ਼ੀ ਕੈਂਪ ਵਿੱਚ ਭੇਜ ਦਿੱਤਾ। ਇਸ ਬਹਾਦਰੀ ਦੀ 
ਸਖਾਵਤ ਤੇ ਅੰਗਰੇਜ਼ ਸ਼ੇਰ ਸਿੰਘ ਦੀ ਪੁਸੰਸਾ ਕਰਨ ਲਗੇ। 

ਲਾਰਡ ਗਫ ਨੇ ਇੱਥੋਂ ਤਿੰਨ ਮੀਲ ਪਿਛੇ ਹਟ ਕੇ ਡੇਰਾ ਕੀਤਾ ਤੇ ਸਾਰੀਆਂ ਤੋਪਾਂ ਆਦਿਕ ਇਕੱਠੀਆਂ 
ਕਰਨ ਲਗਾ। 

ਅਜੇ ਸਰਦਾਰ ਚਤਰ ਸਿੰਘ ਆਪਣੇ ਲੜਕੇ ਨੂੰ ਨਹੀਂ ਮਿਲਿਆ ਸੀ, ਕਿ ਉਸ ਨੇ ਦੋਸਤ ਮੁਹੰਮਦ ਖਾਂ 
ਕਾਬਲ ਵਾਲੇ ਤੇ ਉਹਦੇ ਤਿੰਨ ਲੜਕੇ ਤੇ ੮੦੦੦ ਸਪਾਹੀ ਸਮੇਤ ਪਿਸ਼ਾਵਰ ਤੇ ਅਟਕ ਦੇ 
ਕਿਲ੍ਹੇ ਤੇ ਹਮਲਾ ਕਰ ਕੇ ਹਰਬਟ ਸਾਹਿਬ ਤੇ ਲੋਈ ਸਾਹਿਬ ਨੂੰ ਕੈਦ ਕਰ ਕੇ ਇਹਨਾਂ ਦਾ 
ਕਬਜ਼ਾ ਕਰਾ ਦਿੱਤਾ। 

ਇਧਰ ਹੁਣ ਜਦ ਲਾਰਡ ਗਫ ਪਾਸ ਵਡੀਆਂ ਵਡੀਆਂ ਤੋਪਾਂ ਤੇ ਅੰਗਰੇਜ਼ੀ ਫੌਜ ਆ ਪੁੱਜੀ ਤਦ ਇਸ ਨੇ 
ਇੱਕ ਤਾਂ ਸਿੱਖਾਂ ਤੇ ਧੋਖਾ ਦੇ ਕੇ ਦੋਹਾਂ ਪਾਸਿਆਂ ਤੋਂ ਹਮਲਾ ਕਰਨ ਦੀ ਤਯਾਰੀ ਕੀਤੀ। ਦੂਜੇ 
ਕਈ ਇੱਕ ਬਹਾਦਰ ਅਫਸਰਾਂ ਨੂੰ ਪਿਛੇ ਜਾਣ ਲਈ ਨੀਯਤ ਕੀਤਾ ਤੇ ਸਾਹਮਣਿਓਂ ਆਪ 
ਹਮਲਾ ਕਰਨ ਦੀ ਨੀਯਤ ਕੀਤੀ। ਜਨਰਲ ਥੇਕਵਲ ਨੂੰ ੮ ਹਜ਼ਾਰ ਸਵਾਰ ਤੇ ੧੬ ਤੋਪਾਂ ਨਾਲ 
ਦਰਯਾਏ ਚਨਾਬ ਲੰਘਣ ਦਾ ਹੁਕਮ ਦਿੱਤਾ ਤਾਂ ਜੋ ਓਹ ਸਿੱਖਾਂ ਤੇ ਪਿੱਛੋਂ ਹਮਲਾ ਕਰੇ। ਦੂਜੀ 
ਅਯੋਗ ਕਾਰਵਾਈ ਇਹ ਕੀਤੀ ਕਿ ਸਿੱਖਾਂ ਦੀ ਫੌਜ ਵਿੱਚ ਜੋ ਤਿੰਨ ਹਜ਼ਾਰ ਪੂਰਬੀਏ ਸਨ, 
ਆਪਣੇ ਪੂਰਬੀਏ ਭੇਜ ਕੇ ਓਹਨਾਂ ਨੂੰ ਲਾਲਚ ਦੇ ਕੇ ਲੜਾਈ ਦੇ ਵੇਲੇ ਸਿੱਖਾਂ ਨੂੰ ਪਿੱਛਾ ਕਰਾ 
ਦੇਣ ਦਾ ਇਕਰਾਰ ਲਿਆ। 

੨ ਦਸੰਬਰ ਨੂੰ ਰਾਤ ਦੇ ਵੇਲੇ ਚੁੱਪ ਚਾਪ ਬਿਨਾ ਵਾਜਾ ਵਜਾਏ ਜਦ ਥੇਕਵਲ ਸਾਹਿਬ ਫੌਜ ਲਿਆ ਕੇ 
ਦਰਯਾ ਚਨਾਬ ਤੋ ਲੰਘਿਆ, ਤਦ ਸ੍ਰਦਾਰ ਸ਼ੇਰ ਸਿੰਘ ਵੀ ਇਨ੍ਹਾਂ ਅੰਗ੍ਹੇਜ਼ਾਂ ਦੀ ਚਾਲ ਨੂੰ ਤਾੜ 
ਗਿਆ। ਇਸ ਨੇ ਰਾਮ ਸਿੰਘ ਦੇ ਮਾਤੈਹਤ ਥੋੜ੍ਹੀ ਜਹੀ ਫੌਜ ਛੱਡ ਕੇ ਓਹਨੂੰ ਗਫ ਸਾਹਿਬ ਦੇ 
ਸਾਹਮਣੇ ਡਟੇ ਰਹਿਣ ਦਾ ਕਹਿ ਕੇ ਆਪ ਚੁੱਪ ਚਾਪ ਫੌਜ ਲੈ ਕੇ ਥੇਕਵਲ ਸਾਹਿਬ ਦੇ ਮੁਕਾਬਲੇ 
ਲਈ ਸਾਹਮਣੇ ਚਲਾ ਗਿਆ। ਕਿੰਤੂ ਲਾਰਡ ਗਫ ਦੀ ਤਜਵੀਜ਼ ਨੂੰ ਤੋੜਨ ਵਾਲੀ ਸ਼ੇਰ ਸਿੰਘ 
ਦੀ ਖ਼ਬਰ ਇੱਕ ਸਵਾਰ ਦੀ ਰਾਹੀਂ ਜਨਰਲ ਗਫ ਨੂੰ ਮਾਲੂਮ ਹੋ ਗਈ, ਕਿਉਂਕਿ ਇਸ ਤਰ੍ਹਾਂ 
ਖਬਰਾਂ ਦੇਣ ਵਾਸਤੇ ਤੇਜ ਸਿੰਘ ਨੇ ਆਪਣੇ ਸਵਾਰ ਜਾਸੂਸ ਬਣਾ ਕੇ ਸ਼ੇਰ ਸਿੰਘ ਦੀ ਫੌਜ ਵਿੱਚ 
ਰਖਾਏ ਹੋਏ ਸਨ। ਥੇਕਵਲ ਸਾਹਿਬ ਨੇ ਲਿਖਿਆ ਹੈ ਕਿ ਕੱਲ੍ਹ ਸ਼ੇਰ ਸਿੰਘ ਦੀ ਫੌਜ ਦਾ ਇੱਕ 
ਸਵਾਰ ਮੈਨੂੰ ਮਿਲਿਆ, ਜਿਸ ਨੇ ਕੁਝ ਹਾਲ ਦਸਿਆ, ਜਿਸ ਤੋਂ ਹੁਸ਼ਿਆਰ ਹੋ ਗਿਆ, ਬਲਕਿ 
ਓਸ (ਆਪਣੀ ਕੌਮ ਦੇ ਸ਼ਤਰੂ) ਨੇ ਮੈਨੂੰ ਇਹ ਵੀ ਕਿਹਾ ਕਿ ਕਲ ਦੋ ਵਜੇ ਦੇ ਕਰੀਬ ਸਿੱਖ 
ਅੰਗਰੇਜ਼ੀ ਫੌਜ ਤੇ ਖੱਬੇ ਪਾਸਿਓਂ ਹੱਲਾ ਕਰਨਗੇ। ਇਹ ਖ਼ਬਰ ਸੁਣ ਕੇ ਅਸਾਂ ਆਪਣਾ ਚੰਗੀ 
ਤਰ੍ਹਾਂ ਬੰਦੋਬਸਤ ਕਰ ਲਿਆ। ਕਿੰਤੂ ਤਦ ਵੀ ਇਹ ਸੋਚਿਆ ਕਿ ਵੈਰੀ ਦਾ ਹੱਲਾ ਰੋਕਣਾ 
ਮੁਸ਼ਕਲ ਹੈ। ਇਸ ਕਰ ਕੇ ਆਪ ਹਮਲਾ ਕਰ ਦੇਣਾ ਉਚਿਤ ਹੈ। ਇਹ ਕੁੱਲ ਹਾਲ ਲਾਰਡ 
ਗਫ ਨੂੰ ਲਿਖਿਆ। ਓਹਨਾਂ ਨੇ ਜਵਾਬ ਦਿੱਤਾ ਕਿ ਗੋਡਵੀ ਸਾਹਿਬ ਤੁਹਾਡੀ ਮਦਦ ਦੇ ਵਾਸਤੇ 
ਬਰਗੇਡ ਲੈ ਕੇ ਆਉਂਦੇ ਹਨ। ਉਹਨਾਂ ਦੇ ਪੁੱਜੇ ਤੋਂ ਬਿਨਾਂ ਤੁਸਾਂ ਸਿੱਖਾਂ ਨਾਲ ਲੜਾਈ ਨਾ 
ਕਰਨਾ। ਗੋਡਵੀ ਸਾਹਿਬ ਦੇ ਪਿੱਛੇ ਪਿੱਛੇ ਸਰ ਵਾਲਰ ਸਾਹਿਬ ਨੂੰ ਰਸਾਲਾ ਦੇ ਕੇ ਭੇਜਿਆ। ਸੋ 
ਸ਼ੇਰ ਸਿੰਘ ਵੀ ਅਜੇਹੇ ਮੌਕੇ ਤੋਂ ਕਦ ਖੁੰਝਣ ਵਾਲਾ ਸੀ? ਓਸ ਨੇ ਥੇਕਵਲ ਸਾਹਿਬ ਪਰ ਧਾਵਾ 
ਕਰ ਦਿੱਤਾ। ਥੇਕਵਲ ਸਾਹਿਬ ਨੇ ਸਮਝਿਆ ਕਿ ਜੇ ਇੱਕ ਜਗ੍ਹਾ ਤੇ ਹੋ ਕੇ ਜੰਗ ਕੀਤਾ ਤਦ 
ਬਹੁਤਾ ਨੁਕਸਾਨ ਹੋਵੇਗਾ। ਇਸ ਕਰ ਕੇ ਜਿਸ ਪਾਸੇ ਗੋਡਵੀ ਸਾਹਿਬ ਆ ਰਿਹਾ ਸੀ, ਉਧਰ 
ਬੜੀ ਤੇਜ਼ੀ ਨਾਲ ਕਦਮ ਉਠਾਇਆ। ਇਨੇ ਨੂੰ ਸੂ: ਸ਼ੇਰ ਸਿੰਘ ਨੇ ਥੇਕਵਲ ਸਾਹਿਬ ਨੂੰ 
ਸਾਹਦੌਲਾ ਪੁਰ ਦੇ ਪਾਸ ਜਾ ਘੇਰਿਆ। ਅੰਗਰੇਜ਼ੀ ਫੌਜ ਤੇ ਧੜਾ ਧੜ ਗੋਲਾਬਾਰੀ ਸ਼ੁਰੂ ਹੋ ਗਈ। 
ਥੇਕਵਲ ਸਾਹਿਬ ਦੀ ਨਜ਼ਰ ਇੱਕ ਕਮਾਦ ਦੇ ਖੇਤ ਤੇ ਪਈ। ਇਸ ਨੇ ਉਸ ਦੀ ਓਟ ਲੈਣੀ 
ਚਾਹੀ, ਜਿਸ ਤੇ ਖਾਲਸੇ ਨੇ ਲਲਕਾਰ ਕੇ ਕਿਹਾ ਕਿ ਫਰੰਗੀ ਨੱਠੇ ਜਾਂਦੇ ਹਨ। ਹਮਲਾ ਕਰ ਕੇ 
ਅੰਗਰੇਜ਼ਾਂ ਤੇ ਜਾ ਪਏ। ੨ ਵਜੇ ਦਿਨ ਦੇ ਸ਼ੁਰੂ ਹੋ ਕੇ ਨੌ ਬਜੇ ਰਾਤ ਤਕ ਦੋਨਾਂ ਪਾਸਿਆਂ ਦੇ 
ਬਹਾਦਰ ਖੂਬ ਜਾਨਾਂ ਤੋੜ ਕੇ ਲੜਦੇ ਰਹੇ। ਹਨੇਰਾ ਪੈ ਜਾਣ ਤੇ ਦੋਹਾਂ ਧਿਰਾਂ ਨੇ ਲੜਾਈ ਬੰਦ 
ਕਰ ਦਿੱਤੀ। ਥੇਕਵਲ ਸਾਹਿਬ ਨੇ ਫਿਰ ਓਸੇ ਪਾਸੇ ਕਦਮ ਉਠਾਇਆ, ਜਿਧਰੋਂ ਗੋਡਵੀ 
ਸਾਹਿਬ ਆ ਰਿਹਾ ਸੀ। ਸੁ; ਸ਼ੇਰ ਸਿੰਘ ਨੇ ਨੱਸਦੇ ਦੇ ਪਿਛੇ ਜਾਣਾ ਉਚਿਤ ਨਾ ਜਾਣ ਕੇ 
ਆਪਣੇ ਰਹਿਣ ਵਾਸਤੇ ਛਾਉਣੀ ਲਈ ਇੱਕ ਜਗ੍ਹਾ ਵੇਖੀ ਹੋਈ ਸੀ, ਸੋ ਫੌਜ ਲੈ ਕੇ ਉੱਥੇ 
ਅੱਪੜ ਗਿਆ। 

ਇਸ ਅਸਦੁਲਾ ਪੁਰ (ਸ਼ਾਹਦੌਲਾਪੁਰ) ਦੀ ਲੜਾਈ ਵਿੱਚ ਅੰਗਰੇਜ਼ੀ ਫੌਜ ਦਾ ਨੁਕਸਾਨ ਕਾਫੀ ਹੋਇਆ। 
ਇਹ ਜਾਣਦੇ ਹੋਏ ਵੀ ਫੌਜ ਦਾ ਹੌਸਲਾ ਵਧਾਣ ਵਾਸਤੇ ਉਸ ਨੇ ਦੂਜੇ ਦਿਨ ਫਤੇਹ ਦੀ ਖ਼ੁਸ਼ੀ 

ਵਿੱਚ ਤੋਪਾਂ ਦੀ ਸ਼ਲਕ ਕਰਾਈ ਤੇ ਇੱਕ ਇਸ਼ਤਿਹਾਰ ਛੱਡ ਦਿੱਤਾ। ਇਸ ਕਾਰਵਾਈ ਤੇ 
ਕਲਕੱਤਾ ਰੀਵੀਊ ਅਤੇ ਮਾਰਸਬੈਨ ਸਾਹਿਬ ਦੇ ਇਤਹਾਸ ਵਿੱਚ ਬੜੇ ਵਿਸਥਾਰ ਨਾਲ ਹਾਲ 
ਲਿਖਿਆ ਹੈ। ਇਸ ਸ਼ਾਹਦੌਲਾ ਦੀ ਲੜਾਈ ਤੋਂ ਸਰਦਾਰ ਸ਼ੇਰ ਸਿੰਘ ਨੇ ਲਾਭ ਉਠਾਇਆ, 
ਕਿਉਂਕਿ ਉਹ ਅੰਗਰੇਜ਼ਾਂ ਦੇ ਬਣਾਏ ਹੋਏ ਪ੍ਰੋਗਰਾਮ ਨੂੰ ਤੋੜ ਕੇ ਆਪਣੇ ਨਿਸਚਤ ਅਸਥਾਨ ਤੇ 
ਅੱਪੜ ਗਿਆ। ਜੇ ਕਦੀ ਇਸ਼ਤਿਹਾਰ ਦੀ ਲਿਖਤ ਅਨੁਸਾਰ ਜਨਰਲ ਗਫ ਦੀ ਫਤਹ ਹੋਈ 
ਸੀ, ਤਦ ਸ਼ਾਹਦੌਲਾ ਦੇ ਜੰਗ ਦੇ ਪਿੱਛੋਂ ੪੦ ਦਿਨ ਤਕ ਲਸੂੜੀ ਦੇ ਪਾਸ ਕਿਉਂ ਪਿਆ ਰਹਿੰਦਾ 
ਅਤੇ ਸਿੱਖਾਂ ਤੇ ਹਮਲਾ ਕਿਉਂ ਨਾ ਕਰਨ ਦੀ ਹਿੰਮਤ ਪਈ? 

ਇਧਰ ਸੂ: ਸ਼ੇਰ ਸਿੰਘ ਨੇ ਅਜੇਹੇ ਅਸਥਾਨ ਤੇ ਆਪਣੀ ਛਾਉਣੀ ਬਣਾ ਲਈ, ਜਿੱਥੇ ਵੈਰੀ ਨੂੰ ਕਿਸੇ 
ਤਰ੍ਹਾਂ ਵੀ ਕਾਮਯਾਬੀ ਨਾ ਹੋ ਸਕੇ, ਅਤੇ ਵਿਚਾਰ ਕਰਨ ਤੋ' ਪਤਾ ਲਗਦਾ ਹੈ ਕਿ ਸਰਦਾਰ ਸ਼ੇਰ 
ਸਿੰਘ ਲੜਾਈ ਕਰਨ ਦੇ ਕੰਮ ਵਿੱਚ ਬੜੀ ਹੀ ਯੋਗਤਾ ਰੱਖਦਾ ਸੀ। ਇਹ ਉਸ ਨੇ ਇੱਕ 
ਅਜਿਹਾ ਉਧਰ ਮੌਕਾ ਢੂੰਢਿਆ ਕਿ ਜਿਸ ਦੇ ਖੱਬੇ ਹੱਥ ਇੱਕ ਨਿੱਕੀ ਜਿਹੀ ਪਹਾੜੀ ਸੀ, ਜਿਸ 
ਵਿੱਚੋਂ ਇੱਕ ਡੂੰਘਾ ਨਾਲਾ ਚੱਲ ਰਿਹਾ ਸੀ। ਪਿੱਛੇ ਦਰਯਾਏ ਜਿਹਲਮ ਬੜੀ ਤੇਜ਼ੀ ਨਾਲ ਵਗ 
ਰਿਹਾ ਸੀ। ਸਾਹਮਣੇ ਇੱਕ ਨਿੱਕਾ ਜਿਹਾ ਜੰਗਲ ਸੀ, ਜਿਸ ਦੇ ਵਿੱਚੋਂ ਦੀ ਵੈਰੀ ਨੂੰ ਰਾਹ ਦਾ 
ਪਤਾ ਵੀ ਨਾ ਲਗ ਸਕੇ, ਸੱਜੇ ਹੱਥ ਮੌਂਗ ਰਸੂਲ ਆਦਿਕ ਪਿੰਡ ਸਨ। ਇਹ ਜਗ੍ਹਾ ਇੱਕ 
ਕੁਦਰਤੀ ਕਿਲ੍ਹਾ ਸੀ ਤੇ ਖ਼ਾਸ ਮੋਰਚਾ ਛਾਵਣੀ ਤੋਂ ਤਿੰਨ ਮੀਲ ਦੀ ਵਿੱਥ ਤੇ ਚੇਲੀਆਂ ਵਾਲੇ 
ਕੀਤਾ। ਇਨ੍ਹਾਂ ਕਾਰਨਾਂ ਕਰ ਕੇ ਸਿੱਖਾਂ ਦੀ ਫੌਜ ਦਾ ਹਾਲ ਕਾਫੀ ਚਿਰ ਤਕ ਅੰਗਰੇਜ਼ਾਂ ਦੀ 
ਸਮਝ ਵਿੱਚ ਨਾ ਆਇਆ। 

ਹੁਣ ਮੈਂਗ ਰਸੂਲ ਦੇ ਨੇੜੇ ਪਿੰਡ ਢੇਰੀ; ਜਿੱਥੇ ਸ਼ੇਰ ਸਿੰਘ ਦੀ ਫੌਜ ਉੱਤਰੀ ਹੋਈ ਸੀ, ਅੰਗਰੇਜ਼ੀ ਫੌਜ 
ਮੁਕਾਬਲੇ ਲਈ ਤਯਾਰ ਹੋਈ। ੧੩ ਦਸੰਬਰ ੧੮੪੮ ਤੇ ੧੨ ਜਨਵਰੀ ੧੮੪੯ ਤਕ ਫੌਜ 
ਪਈ ਰਹੀ ਅਤੇ ਨਿਤਾ ਪ੍ਰਤਿ ਨਿੱਕੇ ਜਿਹੇ ਟਾਕਰੇ ਹੁੰਦੇ ਰਹੇ, ਜਿਨ੍ਹਾਂ ਵਿੱਚ ਬਹੁਤਾ ਨੁਕਸਾਨ 
ਅੰਗਰੇਜ਼ੀ ਫ਼ੌਜ ਦਾ ਹੀ ਹੁੰਦਾ ਰਿਹਾ। ਅੰਤ ਨੂੰ ੧੨ ਜਨਵਰੀ ਵਾਲੇ ਦਿਨ ਜੰਗੀ ਲਾਟ ਫੌਜ 
ਸਮੇਤ ਪਿੰਡ ਢੇਗੀ ਤੇ ਪੁੱਜਾ। ੧੩ ਜਨਵਰੀ ਨੂੰ ਲਾਰਡ ਗਫ ਨੇ ਸਿੱਖ ਫੌਜ ਦੇ ਪਿੱਛੇ ਦੀ ਰਾਹ 
ਰੋਕ ਕੇ ਆਪ ਅੰਗਰੇਜ਼ੀ ਫੌਜ ਨੂੰ ਅਗੋਂ ਦੀ ਵਧਾ ਕੇ ਵਜ੍ਹਾ ਵਜਾਂਦਾ ਹੋਇਆ ਪੈਰ ਜਮਾਏ ਹੋਏ 
ਦੋ ਬਜੇ ਦਿਨ ਦੇ ਚੇਲੀਆਂ ਵਾਲੇ ਸਿੱਖਾਂ ਦੀ ਫੌਜ ਤੇ ਜਾ ਹਮਲਾ ਕੀਤਾ। ਜੰਗ ਦੇ ਕੰਮਾਂ ਦੇ ਜਾਣੂੰ 
ਰਾਜਾ ਸ਼ੇਰ ਸਿੰਘ ਨੇ ਦੁਸ਼ਮਣ ਦੀ ਫੌਜ ਨੂੰ ਸਿਰ ਤੇ ਆਇਆ ਵੇਖ ਸਾਹਮਣੇ ਤੋਂ ਤੋਪਾਂ ਦੇ ਮੂੰਹ 
ਖੋਹਲ ਦਿਤੇ ਅਤੇ ਆਪ ਸੱਜੇ ਹਥੋਂ ਆ ਕੇ ਅਚਣਚੇਤ ਅੰਗਰੇਜ਼ੀ ਫੌਜ ਦੀ ਛਾਵਨੀ ਤੇ ਹੱਲਾ 
ਕਰ ਦਿੱਤਾ, ਜਿਸ ਨੂੰ ਵੇਖ ਕੇ ਅੰਗਰੇਜ਼ ਹੈਰਾਨ ਤੇ ਪ੍ਰੇਸ਼ਾਨ ਰਹਿ ਗਏ। 

ਲਾਰਡ ਗਫ ਨੂੰ ਆਪ ਹੀ ਆਪਣਾ ਇਰਾਦਾ ਬਦਲ ਕੇ ਪਿੱਛੇ ਹਟਣਾ ਪਿਆ। ਉਸ ਵੇਲੇ ਅੰਗ੍ਰੇਜ਼ੀ ਫੌਜ 
ਘਬਰਾ ਕੇ ਇਸ ਤਰ੍ਹਾਂ ਪਿੱਛੇ ਨੱਠੀ ਕਿ ਆਪਣੇ ਹੀ ਤੋਪਖਾਨੇ ਤੇ ਜਾ ਪਈ, ਜਿਸ ਤੇ ਕਾਫੀ 
ਨੁਕਸਾਨ ਹੋਇਆ। ਸਿੱਖ ਵੀ ਉਹਨਾਂ ਦੇ ਪਿਛੇ ਪਿਛੇ ਚਲੇ ਆਏ ਅਤੇ ਤਲਵਾਰਾਂ ਧੂਹ ਕੇ 
ਅੰਗ੍ੇਜ਼ਾਂ ਤੇ ਜਾ ਪਏ। ਬਹੁਤ ਸਾਰੇ ਗੋਲੇ ਪਾਣ ਵਾਲਿਆਂ ਨੂੰ ਕਤਲ ਕਰ ਕੇ ੬ ਤੋਪਾਂ ਨੂੰ ਖਿਦੂ 
ਵਾਂਗ ਰੋੜ ਕੇ ਲੈ ਆਏ। ਸਿੱਖਾਂ ਦਾ ਇਸ ਤਰ੍ਹਾਂ ਜ਼ੋਰ ਵੇਖ ਕੇ ਅੰਗ੍ਰੇਜ਼ ਵੀ ਗੁੱਸੇ ਵਿੱਚ ਆ ਗਏ 
ਤੇ ਅੱਗ ਬਗੋਲਾ ਹੋ ਗਏ। ਭਾਵੇਂ ਸਿੱਖਾਂ ਦਾ ਇਹ ਘੁਮੰਡ ਤੋੜਨ ਵਾਸਤੇ ਬ੍ਰਿਟਿਸ਼ ਫੌਜ ਨੇ ਬੜੀ 
ਬਹਾਦਰੀ ਨਾਲ ਦੋ ਘੰਟੇ ਅੱਗ ਵਸਾਈ, ਕਿੰਤੂ ਦ੍ਰਿੜ ਸੰਕਲਪ ਸਿੱਖਾਂ ਨੂੰ ਖਿੰਡਾ ਨਾ ਸਕੇ, 
ਵਿਅਰਥ ਗੋਲਾ ਬਾਰੂਦ ਗਵਾਇਆ। ਹੁਣ ਕਮਾਂਡਰ ਇਨ ਚੀਫ ਨੇ ਸਾਰੀ ਫੌਜ ਨੂੰ ਲੜਾਈ ਦੀ 
ਸੂਰਤ ਵਿੱਚ ਬਦਲ ਕੇ ਇੱਕ ਵਾਰ ਹਮਲਾ ਕਰਨ ਦਾ ਹੁਕਮ ਦਿੱਤਾ, ਜਿਸ ਤੋਂ ਅੰਗ੍ਰੇਜ਼ੀ ਤੋਪਾਂ 
ਨੇ ਸਿੱਖਾਂ ਤੇ ਮੀਂਹ ਦੀ ਤਰ੍ਹਾਂ ਗੋਲੇ ਵਸਾਣੇ ਸ਼ੁਰੂ ਕਰ ਦਿਤੇ। ਇਹ ਦਸ਼ਾ ਵੇਖ ਕੇ ਸਿੱਖਾਂ ਨੇ ਵੀ 
ਆਪਣੀਆਂ ਤੋਪਾਂ ਤੋਂ ਅਜੇਹੀ ਬਹਾਦਰੀ ਨਾਲ ਕੰਮ ਲਿਆ ਕਿ ਅੰਗ੍ਰੇਜ਼ਾਂ ਦੀ ਹੋਸ਼ ਗੁੰਮ ਹੋ 
ਗਈ। ਸਿੱਖਾਂ ਦਾ ਕੋਈ ਨਿਸ਼ਾਨਾ ਖ਼ਾਲੀ ਨਾ ਗਿਆ। ਐਥੋਂ ਤਕ ਕਿ ਪ੍ਰਿਥੀ ਸਿੰਘ ਜਮਾਂਦਾਰ 

ਰਾਹ ਵਿੱਚ ਆਬੀ ਗੋਲਾ ਮਾਰ ਕੇ ਪਿਛੇ ਮੁੜ ਆਇਆ। ਜਿਸ ਨੂੰ ਵੇਖ ਕੇ ਅੰਗਰੇਜ਼ ਮੂੰਹ ਵਿੱਚ 
ਉਂਗਲੀਆਂ ਪਾ ਕੇ ਰਹਿ ਗਏ ਤੇ ਉਹਨਾਂ ਦੀਆਂ ਅੱਖਾਂ ਦੇ ਸਾਹਮਣੇ ਹਨੇਰ ਘੁਪਘੇਰ ਹੋ 
ਗਿਆ। ਲੜਦੇ ਹੋਏ ਤਿੰਨ ਘੰਟੇ ਰਾਤ ਗ਼ੁਜ਼ਰ ਗਈ। ਅੰਗਰੇਜ਼ਾਂ ਦੀਆਂ ਥੋੜ੍ਹੀਆਂ ਤੋਪਾਂ ਹੀ 
ਤਖ਼ਤਾਂ ਤੇ ਰਹੀਆਂ ਸਨ, ਬਾਕੀ ਸਾਰੀਆਂ ਸਿੱਖਾਂ ਨੇ ਚੂਰ ਕਰ ਦਿੱਤੀਆਂ। ਅੰਤ ਨੂੰ ਤੰਗ ਪੈ ਕੇ 
ਲਾਰਡ ਗਫ ਨੇ ਫੌਜ ਨੂੰ ਅੱਗੇ ਵਧਣ ਦਾ ਹੁਕਮ ਦਿੱਤਾ। ਤਦ ਬ੍ਰਗੇਡੀਅਰ ਜਨਰਲ ਕੌਨਸ ਤੇ 
ਕੈਮਲ ਸਾਹਿਬ ਦੀ ਪੈਦਲ ਫੌਜ ਦੋ ਥਾਂ ਤੇ ਹੋ ਕੇ ਇੱਕ ਹਿੱਸਾ ਕੈਮਲ ਸਾਹਿਬ ਦੇ, ਦੂਜਾ 
ਪੇਨੀਕੁਇਕ ਸਾਹਿਬ ਦੇ ਹੁਕਮ ਵਿੱਚ ਤੇ ਰਸਾਲਾ ਟਾਲਟਰ ਸਾਹਿਬ ਤੇ ਗਲੋਰਟ ਸਾਹਿਬ ਵਾਲਾ 
ਇਹ ਤਿੰਨੇ ਅੰਗਰੇਜ਼ ਜਿਨ੍ਹਾਂ ਨੇ ਚੀਨ ਫਤਹ ਕੀਤੀ ਸੀ, ਆਪਣੀ ਆਪਣੀ ਫੌਜ ਲੈ ਕੇ ਅੱਗੇ 
ਵਧੇ। ਲਾਟ ਸਾਹਿਬ ਦੇ ਹੁਕਮ ਨਾਲ ਇੱਕ ਹਾਥੀਆਂ ਵਾਲੀ ਬਾਤਰੀ ਨੇ ਵੀ ਅੱਗੇ ਵਧ ਕੇ 
ਇਨ੍ਹਾਂ ਤੋਂ ਕੰਮ ਲੈਣਾ ਸ਼ੁਰੂ ਕੀਤਾ। ਫਿਰ ਤਾਂ ਅੰਗਰੇਜ਼ਾਂ ਨੇ ਇਸ ਤਰ੍ਹਾਂ ਦਾ ਘੋਰ ਸੰਗਰਾਮ ਕੀਤਾ 
ਕਿ ਗੋਰਿਆਂ ਨੇ ਮਤਵਾਲੇ ਹੋ ਕੇ ਸਿੱਖਾਂ ਦੀਆਂ ਤੋਪਾਂ ਦੇ ਵਿੱਚ ਕਿੱਲ ਜਾ ਠੌਕੇ ਕਿੰਤੂ ਸਿੱਖ ਨਾ 
ਦੱਬੇ ਤੇ ਕਿੱਲ ਠੋਕਣ ਵਾਲੇ ਸਵਾਰਾਂ ਨੂੰ ਤਲਵਾਰ ਦੀ ਧਾਰ ਨਾਲ ਸਵਾ ਕੇ ਤੋਪਾਂ ਵਿੱਚੋਂ ਕਿੱਲ 
ਕੱਢ ਕੇ ਫਿਰ ਓਹਨਾਂ ਨਾਲ ਹੀ ਗੋਲਾਬਾਰੀ ਸ਼ੁਰੂ ਕਰ ਦਿੱਤੀ। ਇਸ ਲੜਾਈ ਵਿੱਚ ਕੈਮਲ 
ਸਾਹਿਬ ਫੱਟੜ ਹੋ ਗਏ, ਕਿੰਤੂ ਉਨ੍ਹਾਂ ਦੀ ਫੌਜ ਨੇ ਇਸ ਬਹਾਦਰੀ ਨਾਲ ਲੜਾਈ ਕੀਤੀ ਕਿ 
ਜੇੜ੍ਹੀਆਂ ਛੀ ਤੋਪਾਂ ਅੰਗਰੇਜ਼ਾਂ ਦੀਆਂ ਸਿੱਖਾਂ ਨੇ ਖੋਹੀਆਂ ਸਨ, ਓਹਨਾਂ ਵਿੱਚੋਂ ੨ ਤੋਪਾਂ ਇਨ੍ਹਾਂ ਨੇ 
ਵਾਪਸ ਲੈ ਆਂਦੀਆਂ। ਸਿੱਖਾਂ ਦੀ ਬਹਾਦਰੀ ਦਾ ਨਮੂਨਾ ਥੇਕਵਲ ਸਾਹਿਬ ਨੇ ਇੰਜ ਲਿਖਿਆ ਹੈ 
ਕਿ ਇੱਕ ਸਿੱਖ ਨੇ ਕੈਮਲ ਸਾਹਿਬ ਤੇ ਤਲਵਾਰ ਚਲਾਈ ਇੱਕ ਗੋਰੇ ਨੇ ਫੁਰਤੀ ਨਾਲ ਆਪਨੀ 
ਕ੍ਰਿਚ ਅੱਗੇ ਕਰ ਦਿੱਤੀ। ਸੋ ਸਿੱਖ ਦੀ ਤਲਵਾਰ ਕ੍ਰਿਚ ਨੂੰ ਕੱਟਦੀ ਤੇ ਕੈਮਲ ਸਾਹਿਬ ਦੇ ਮੋਢੇ 
ਤੋਂ ਲੋਹੇ ਦਾ ਜਾਲ ਦੂਹਰੀ ਚਮੜੇ ਦੀ ਦਵਾਲ ਪੇਟੀ ਸੀ, ਸਾਰਿਆਂ ਨੂੰ ਵਰਦੀ ਸਮੇਤ ਕੱਟਦੀ 
ਹੱਡੀਆਂ ਤੇ ਮਾਸ ਦੇ ਵਿੱਚ ਦੀ ਹੁੰਦੀ ਹੇਠ ਉੱਤਰ ਗਈ, ਜਿਸ ਤੋਂ ਕੈਮਲ ਸਾਹਿਬ ਦੋ ਟੁਕੜੇ 
ਹੋਂ ਕੇ ਧਰਤੀ ਤੇ ਡਿੱਗ ਪਿਆ। ਵੇਖਣ ਵਾਲੇ ਅੰਗਰੇਜ਼ ਇਸ ਸਿੱਖ ਦੀ ਦਲੇਰੀ, ਨਿਡੱਰਤਾ ਤੇ 
ਬਹਾਦਰੀ ਵੇਖ ਕੇ ਕਿ ਇਹ ਛੀ ਅੰਗਰੇਜ਼ਾਂ ਨੂੰ ਵੱਢ ਕੇ ਵਾਪਸ ਚਲਾ ਗਿਆ ਹੈ, ਦੰਗ ਰੈਹ 
ਗਏ। ਕੈਮਲ ਸਾਹਿਬ ਦੇ ਡਿੱਗਣ ਤੇ ਅੰਗਰੇਜ਼ੀ ਫੌਜ ਬੇਦਿਲ ਹੋ ਕੇ ਨੱਸਣ ਨੂੰ ਤਯਾਰ ਸੀ ਕਿ 
ਮੇਹਜਰ ਕੋਬ੍ਿਕ ਝੱਟ ਬਹੁਤ ਸਾਰੀ ਫੌਜ ਲੈ ਕੇ ਓਹਦੀ ਮਦਦ ਲਈ ਆ ਪੁਜਾ। ਬੜੀ ਤੇਜ਼ੀ ਤੇ 
ਬਹਾਦਰੀ ਨਾਲ ਅੱਗ ਵਸਾਂਦਾ ਹੋਇਆ ਸਿੱਖਾਂ ਤੇ ਜਾ ਪਿਆ, ਜਿਸ ਨੇ ਇੱਕ ਵਾਰ ਓਹ ਸਮਾਂ 
ਵਖਾਇਆ ਕਿ ਸਿੱਖ “ਵਾਹਿਗੁਰੂ ! ਵਾਹਿਗੁਰੂ !” ਕੈਹ ਉੱਠੇ ਤੇ ਪਿੱਠ ਵਿਖਾਣ ਨੂੰ ਤਯਾਰ ਹੋ 
ਗਏ। ਕਿੰਤੂ ਇੰਨੇ ਨੂੰ ਰਾਜਾ ਸ਼ੇਰ ਸਿੰਘ ਆ ਪੁੱਜਾ ਤੇ ਉਸ ਨੇ ਤਲਵਾਰ ਨਾਲ ਹਮਲਾ ਕਰਨ 
ਦਾ ਹੁਕਮ ਦੇ ਦਿੱਤਾ, ਜਿਸ ਤੋਂ ਸਿੱਖ ਤਲਵਾਰਾਂ ਧੂਹ ਕੇ ਜਾ ਪਏ। ਅੰਗਰੇਜ਼ੀ ਫੌਜ ਟਾਕਰਾ ਨਾ 
ਕਰ ਸਕਣ ਕਰ ਕੇ ਅੱਗੇ ਨੱਸ ਪਈ। ਕੁਇਕ ਸਾਹਿਬ ਦਾ ਤਦ ਵੀ ਬਚਾਉ ਨਾ ਹੋਇਆ 
ਕਿਉਂਕਿ ਭਜਦੇ ਹੋਏ ਗੋਰਿਆਂ ਦਾ ਪਿੱਛਾ ਕਰ ਕੇ ਸਿੱਖਾਂ ਨੇ ਜ਼ਮੀਨ ਨੂੰ ਲਹੂ ਦੇ ਨਾਲ ਰੰਗ 
ਦਿੱਤਾ। ਜਿੱਥੇ ਦੇਸਵਾਸੀ ਭਰਾਵਾਂ ਦੇ ਖ਼ੂਨ ਵਿੱਚ ਕੈਮਲ ਸਾਹਿਬ ਜਹੇ ਅੰਗਰੇਜ਼ ਲੇਟੇ ਹੋਏ ਸਨ, 
ਪੱਨੀਕੋਇਕ ਸਾਹਿਬ ਵੀ ਅਜਿਹਾ ਲੇਟਿਆ ਕਿ ਫਿਰ ਨਾ ਉੱਠਿਆ। ਕੈਮਲ ਸਾਹਿਬ ਦੀ ਫੌਜ 
ਨੇ ਦੋ ਤੋਪਾਂ ਲੈ ਜਾਣ ਕਰ ਕੇ ਜੋ ਬਹਾਦਰੀ ਵਿਖਾਈ ਸੀ ਕੁਇਕ ਸਾਹਿਬ ਦੇ ਨੱਸਣ ਨੇ ਉੱਥੇ 
ਬਹਾਦਰੀ ਨੂੰ ਕਲੰਕ ਦਾ ਟਿੱਕਾ ਲਾ ਦਿੱਤਾ। ਸਿੱਖ ਇਹ ਤੋਪਾਂ ਫਿਰ ਵਾਪਸ ਲੈ ਆਏ। ਕੈਮਲ 
ਤੇ ਕੁਇਕ ਸਾਹਿਬ ਦੇ ਹਮਲਾ ਕਰਨ ਸਮੇ ਸਰ ਜਾਨ ਗਿਲਬਰਟ ਸਾਹਿਬ ਦੀ ਪੈਦਲ ਫੌਜ 
ਲਈ ਸੀ, ਦੋ ਹਿੱਸੇ ਹੋ ਕੇ ਸਿੱਖਾਂ ਦੇ ਮੋਰਚਿਆਂ ਤੇ ਹਮਲਾ ਕੀਤਾ। ਇੱਕ ਹਿੱਸਾ ਬੁਗੇਡੀਅਰ 
ਗੋਡਵੀ ਸਾਹਿਬ ਤੇ ਇੱਕ ਹੋਰ ਅੰਗਰੇਜ਼ ਅਫਸਰ ਦੇ ਸਾਥ ਸੀ। ਗੋਡਵੀ ਸਾਹਿਬ ਦੇ ਹਮਲੇ ਦੀ 
ਤਾਬ ਨਾ ਲਿਆ ਕੇ ਸਿੱਖ ਅੱਗੇ ਨੱਸ ਤਾਂ ਗਏ ਕਿੰਤੂ ਅੰਗਰੇਜ਼ੀ ਫੌਜ ਨੇ ਪਿੱਛਾ ਨਹੀਂ ਕੀਤਾ। 
ਆਪਣੇ ਬੇਸ਼ੁਮਾਰ ਫੱਟੜ ਤੇ ਮਰਨ ਵਾਲੇ ਫੌਜੀਆਂ ਨੂੰ ਸੰਭਾਲਣ ਵਿੱਚ ਲਗ ਗਏ। ਇਸ ਤਰ੍ਹਾਂ 

ਇਨ੍ਹਾਂ ਨੂੰ ਰੋਕਿਆ ਵੇਖ ਕੇ ਸਿੱਖ ਇਸ ਜਵਾਂਮਰਦੀ ਨਾਲ ਮੁੜ ਆ ਪਏ ਕਿ ਬ੍ਰਿਟਸ਼ ਫੌਜ ਨੂੰ 
ਨੱਸਦਿਆਂ ਰਾਹ ਨਾ ਮਿਲਿਆ। ਕਿੰਤੂ ਇਨ੍ਹਾਂ ਸਥਰਾਂ ਦੇ ਸਥਰ ਹੋ ਧਰਤੀ ਤੇ ਲੇਟ ਜਾਣ ਤੋਂ 
ਮਗਰੋਂ ਕਪਤਾਨ ਡੇਨ ਸਾਹਿਬ ਤੋਪਾਂ ਤੇ ਫੌਜ ਲੈ ਕੇ ਸਹਾਇਤਾ ਲਈ ਆ ਗਿਆ। ਇਸ ਨੇ 
ਬੇਹੱਦ ਗੋਲਾਬਾਰੀ ਕੀਤੀ, ਜਿਸ ਨੂੰ ਨਾ ਸਹਾਰ ਸਕਣ ਦੇ ਕਾਰਨ ਸਿੱਖ ਹਰਨ ਹੋ ਗਏ। ਸਿੱਖਾਂ 
ਦੀਆਂ ਤਿੰਨ ਤੋਪਾਂ ਇਨ੍ਹਾਂ ਨੇ ਤੇ ਪੰਜ ਤੋਪਾਂ ਕਪਤਾਨ ਡੇਨ ਦੀ ਮੱਦਦ ਨਾਲ ਫਾਂਟ ਸਾਹਿਬ ਦੀ 
ਫੌਜ ਨੇ ਤੇ ੫ ਤੋਪਾਂ ਗਿਲਬਰਟ ਸਾਹਿਬ ਦੀ ਫੌਜ ਨੇ ਖੋਹ ਲਈਆਂ, ਕਿੰਤੂ ਇਨ੍ਹਾਂ ਤਿੰਨਾਂ 
ਹਿੱਸਿਆਂ ਦੀ ਇਹ ਬਹਾਦਰੀ ਥੋੜ੍ਹੇ ਚਿਰ ਵਿੱਚ ਹੀ ਮਿੱਟੀ ਵਿੱਚ ਮਿਲ ਗਈ, ਕਿਉਂਕਿ ਉਸ 
ਵੇਲੇ ਅੰਗਰੇਜ਼ੀ ਫੌਜ ਕਮਜ਼ੋਰ ਤੇ ਹੈਰਾਨੀ ਦਸ਼ਾ ਵਿੱਚ ਸੀ। ਅਜੇ ਸਿੱਖਾਂ ਦੀਆਂ ਤੋਪਾਂ ਥੋੜ੍ਹੀ ਦੂਰ 
ਤਕਣ ਹੀ ਗੋਰਿਆਂ ਨੇ ਧੂਹੀਆਂ ਸਨ ਕਿ ਇੰਨੇ ਨੂੰ ਸਰਦਾਰ ਰਾਮ ਸਿੰਘ ਸਿੱਖਾਂ ਦੀ ਫੌਜ ਦਾ 
ਇੱਕ ਦਸਤਾ ਲੈ ਕੇ ਜਾ ਪਿਆ। ਅੰਗਰੇਜ਼ੀ ਫੌਜ ਟਾਕਰੇ ਦੀ ਹਿੰਮਤ ਨਾ ਕਰ ਕੇ ਤੋਪਾਂ ਛੱਡ ਕੇ 
ਨੱਸ ਗਈ। ਸਿੱਖ ਆਪਣੀਆਂ ਤੋਪਾਂ ਸੁਖੈਨਤਾ ਨਾਲ ਘਸੀਟ ਲਿਆਏ। ਹੱਲਾ ਕਰ ਕੇ ਸਾਰਾ 
ਖਾਲਸਾ ਜਾ ਪਿਆ। ਇੰਨੀ ਜ਼ੋਰ ਦੀ ਅੱਗ ਵਸਾਈ ਕਿ ਅੰਗਰੇਜ਼ੀ ਫੌਜ ਦੇ ਸਥਰਾਂ ਦੇ ਸਥਰ 
ਲਾਹ ਸੁੱਟੇ। ਜਿਸ ਤਰ੍ਹਾਂ ਮਹਾਰਾਜ ਨੂੰ ਝੰਗ ਦੀ ਲੜਾਈ ਵਿੱਚ ਮਰਹੱਟਿਆਂ ਨੇ ਪਿਛੇ ਹੱਟ ਕੇ 
ਫਿਰ ਲੜਾਈ ਦੇ ਹੱਥ ਵਿਖਾਏ ਸਨ, ਇਸ ਤਰ੍ਹਾਂ ਸਿੱਖਾਂ ਦੇ ਅੱਗੇ ਫਵਾਂਟ ਸਾਹਿਬ ਦੀ ਫੌਜ ਨੱਸ 
ਟੁਰੀ। ਜਿਨ੍ਹਾਂ ਚਾਰ ਮੋਰਚਿਆਂ ਤੇ ਹਮਲਾ ਕਰ ਕੇ ਅੰਗਰੇਜ਼ੀ ਫੌਜ ਨੇ ਸਿੱਖਾਂ ਨੂੰ ਦੋ ਮਰੋਚਿਆਂ 
ਤੇ ਨੁਕਸਾਨ ਅਪੜਾਇਆ ਸੀ, ਓਸ ਤੋਂ ਚੌਣਾਂ ਨੁਕਸਾਨ ਸਿੱਖਾਂ ਨੇ ਹੋਰ ਮੋਰਚਿਆਂ ਤੇ ਹੱਲਾ 
ਕਰ ਕੇ ਅਪੜਾ ਦਿੱਤਾ। ਹੁਣ ਪੈਦਲ ਫੌਜ ਦੇ ਬਦਲੇ ਸਵਾਰ ਫੌਜ ਤੋਂ ਅੰਗਰੇਜ਼ਾਂ ਨੇ ਕੰਮ ਲੈਣਾ 
ਚਾਹਿਆ। ਜਨਰਲ ਜੋਜ਼ਫ਼ ਤੇ ਥੇਕਵਲ ਸਾਹਿਬ ਦਾ ਹੁਕਮ ਸੁਣਦੇ ਹੀ ਅੰਗਰੇਜ਼ੀ ਫੌਜ ਸਿੱਖਾਂ ਤੇ 
ਜਾ ਪਈ। ਜੰਗੀ ਲਾਟ ਕਰਨੈਲ ਜਵਾਇੰਟ ਸਾਹਿਬ ਨੇ ਹੁਕਮ ਸੁਣਦੇ ਹੀ ਦੋ ਪਲਟਣਾਂ ਤੋਪਖਾਨੇ 
ਸਮੇਤ ਲੈ ਕੇ ਸਰਦਾਰ ਸ਼ੇਰ ਸਿੰਘ ਵਾਲੀ ਫੌਜ ਦੇ ਹਿੱਸੇ ਤੇ ਹੱਲਾ ਕੀਤਾ, ਜਿਨ੍ਹਾਂ ਵਿੱਚੋਂ ਇੱਕ 
ਪਲਟਣ ਨੂੰ ਤਾਂ ਸਿੱਖਾਂ ਨੇ ਆਉਂਦਿਆਂ ਹੀ ਘਬਰਾ ਕੇ ਨਸਾ ਦਿੱਤਾ। ਜਵਾਇੰਟ ਸਾਹਿਬ ਨੇ 
ਦੂਜੀ ਫੌਜ ਲੈ ਕੇ ਸਿੱਖਾਂ ਦਾ ਕਿਲ੍ਹਾ ਤੋੜਨ ਵਾਸਤੇ ਅਜੇਹੀ ਸਖ਼ਤ ਲੜਾਈ ਕੀਤੀ ਕਿ ਵੇਖਣ 
ਵਾਲੇ ਦੰਗ ਰਹਿ ਗਏ ਕਿੰਤੂ ਇਸ ਅੰਗਰੇਜ਼ ਦੇ ਮਾਰੇ ਜਾਣ ਦੇ ਕਾਰਨ ਸਿੱਖਾਂ ਦੇ ਪੈਰ ਜੰਮੇ 
ਰਹੇ। ਥੇਕਵਲ ਸਾਹਿਬ ਲਿਖਦਾ ਹੈ ਕਿ ਜਵਾਇੰਟ ਸਾਹਿਬ ਦੇ ਡਿਗਦੇ ਮੈਨੂੰ ਯਕੀਨ ਹੋ ਗਿਆ 
ਸੀ ਕਿ ਮੇਰੀ ਫੌਜ ਦਾ ਇੱਕ ਸਿਪਾਹੀ ਵੀ ਜੀਉਂਦਾ ਨਹੀਂ ਬਚੇਗਾ। ਕਿੰਤੂ ਇੰਨੇ ਵਿੱਚ ਪੋਪ 
ਸਾਹਿਬ ਚਾਰ ਰਜਮੰਟਾਂ ਲੈ ਕੇ ਜਿਨ੍ਹਾਂ ਵਿੱਚ ਭਾਲਿਆਂ ਵਾਲੀ ਫੌਜ ਵੀ ਸ਼ਾਮਲ ਸੀ, ਮਦਦ ਲਈ 
ਆ ਪੁੱਜਾ। ਸਿੱਖਾਂ ਨੇ ਇਨ੍ਹਾਂ ਸਾਰੀਆਂ ਫੌਜਾਂ ਦਾ ਟਾਕਰਾ ਬੜੀ ਹਿੰਮਤ ਨਾਲ ਕੀਤਾ। ਜਦ 
ਭਾਲਿਆਂ ਵਾਲੀ ਰਜਮੰਟ ਭਾਲਿਆਂ ਨਾਲ ਸਿੱਖਾਂ ਨੂੰ ਉਡਾਣ ਲਗੀ ਤਦ ਇਹ ਢਾਲਾਂ ਤੇ 
ਭਾਲਿਆਂ ਦੇ ਵਾਰ ਸਹਾਰ ਕੇ ਤਲਵਾਰਾਂ ਦੇ ਨਾਲ ਘੋੜਿਆਂ ਨੂੰ ਕੱਟਣ ਲਗੇ। ਢਾਲਾਂ ਨਾਲ ਟੱਕਰ 
ਖਾ ਕੇ ਤਲਵਾਰਾਂ ਦੀਆਂ ਚੋਟਾਂ ਨਾਲ ਭਾਲੇ ਟੁਕੜੇ-ਟੁਕੜੇ ਹੋਣ ਲਗੇ। ਥੇਕਵਲ ਸਾਹਿਬ ਦੀ 
ਲਿਖਤ ਤੋਂ ਇਹ ਵੀ ਪਤਾ ਲਗਦਾ ਹੈ ਕਿ ਉਸ ਵੇਲੇ ਜਦ ਕਿ ਇੱਕ ਇੱਕ ਸਿੱਖ ਸਪਾਹੀ ਤਿੰਨ 
ਧਸ ਕੇ ਮੁਕਾਣ ਲਗਾ ਤੇ ਪੋਪ ਸਾਹਿਬ ਵੀ ਮਾਰਿਆ ਗਿਆ ਤਦ ਇਸ ਜੰਗ ਦੇ ਜ਼ੋਰ ਨੂੰ ਵੇਖ 
ਕੇ ਫੌਜ ਨੱਸਣ ਨੂੰ ਤਯਾਰ ਹੋਈ। ਜਦ ਸਿੱਖਾਂ ਨੇ ਇੰਨਾ ਜ਼ੋਰ ਦਿੱਤਾ ਤਦ ਫਟੜਾਂ ਨੂੰ ਉਠਾਣ 
ਵਾਲੇ ਕਹਾਰ ਵੀ ਪੈਰਾਂ ਦੇ ਹੇਠ ਦਬੇ ਜਾਣ ਲੱਗੇ ਅਤੇ ਤੋਪਾਂ ਦੀ ਮਦਦ ਨਾ ਪੁੱਜੀ। ਮੇਹਜਰ 
ਕਰਨੈਲ ਕਰਸ਼ਟੀ ਸਾਹਿਬ ਨੇ ਆਪਣੀ ਫੌਜ ਨੂੰ ਪਿੱਛੇ ਲੈ ਜਾਣਾ ਚਾਹਿਆ, ਕਿੰਤੂ ਓਹ ਵੀ 
ਗੋਲ ਅੰਦਾਜ਼ਾ ਦੇ ਨਾਲ ਓਥੇ ਹੀ ਸੌ ਗਿਆ। ਇਨ੍ਹਾਂ ਦੀ ਸਹਾਇਤਾ ਲਈ ਇੱਕ ਗੋਰਾ ਪਲਟਣ 
ਸੰਗੀਨਾਂ ਚੜ੍ਹਾ ਕੇ ਅੱਗੇ ਕੀਤੀ ਗਈ। ਕਿੰਤੂ ਓਹ ਵੀ ਸੰਗੀਨਾਂ ਹੱਥ ਵਿੱਚ ਲੈ ਕੇ ਧਰਤੀ ਤੇ 

ਲੇਟਣ ਲਗੀ ਤੇ ਫਿਰ ਬੜ ਬੜਾ ਕੇ ਪਿੱਛੇ ਦੌੜੀ ਜਿਸ ਤੇ ਦੋ ਤੋਪਾਂ ਭੀ ਸਿੱਖਾਂ ਦੇ ਹੱਥ 
ਆਈਆਂ। 

ਹੁਣ ਲਾਰਡ ਗਫ ਸਾਹਿਬ ਨੇ ਫਤਹ ਹਾਸਲ ਕਰਨ ਲਈ ਇਹ ਚਾਲ ਚਲੀ ਕਿ ਆਪਣੇ ਖੱਬੇ ਪਾਸਿਓਂ 
ਸਿੱਖਾਂ ਦੇ ਸੱਜੇ ਪਾਸੇ ਹਮਲਾ ਕਰਨ ਲਈ ਦੋ ਅੰਗਰੇਜ਼ ਤਯਾਰ ਕੀਤੇ। ਓਹ ਆਪਣੀਆਂ ੪੦ 
ਤੋਪਾਂ ਦੀ ਗਰਜ ਨਾਲ ਅਕਾਸ਼ ਗੁੰਜਾਂਦੇ ਅੱਗੇ ਵਧੇ, ਕਿੰਤੂ ਸਰਦਾਰ ਅਤਰ ਸਿੰਘ ਦੀਆਂ ਤੋਪਾਂ 
ਨੇ ਓਹਨਾਂ ਦੇ ਓਹ ਧੁਰਰੇ ਉਡਾਏ ਕਿ ਓਹਨਾਂ ਦੀਆਂ ਬਹੁਤ ਸਾਰੀਆਂ ਤੋਪਾਂ ਤਖਤਿਆਂ ਤੋਂ 
ਡਿੱਗ ਪਈਆਂ ਤੇ ਰਸਦ ਦੀਆਂ ਗੱਡੀਆਂ ਚੂਰ ਚੂਰ ਹੋ ਗਈਆਂ। ਉਸ ਵੇਲੇ ਰਾਤ ਦੇ ੧੧ ਵਜ 
ਚੁੱਕੇ ਸਨ। ਹੁਣ ਗਫ ਸਾਹਿਬ ਨੇ ਆਪਣੀ ਜਾਨ ਤੇ ਭਡਿਆਈ ਰਖਣ ਲਈ ਭੁੱਖੇ ਪਿਆਸੇ 
ਆਪਣੇ ਦੇਸੀ ਭਰਾਵਾਂ ਨੂੰ ਤੋਪਾਂ ਸਮੇਤ ਪਿੱਛੇ ਹਟਾ ਲਿਆਏ। ਅੰਗਰੇਜ਼ਾਂ ਦੇ ਬੜੇ ਚੰਗੇ ਭਾਗ 
ਸਨ ਕਿ ਸਿੱਖਾਂ ਨੇ ਉਸ ਵੇਲੇ ਅੰਗਰੇਜ਼ਾਂ ਦਾ ਪਿੱਛਾ ਨਾ ਕੀਤਾ। ਇਹ ਆਪਣੇ ਫਟੜ ਤੇ ਮੋਏ 
ਭੁਰਾਵਾਂ ਨੂੰ ਸੰਭਾਲਣ ਲਗ ਪਏ, ਨਹੀਂ ਤਾਂ ਅੰਗਰੇਜ਼ਾਂ ਨੂੰ ਪੱਕਾ ਯਕੀਨ ਹੋ ਗਿਆ ਸੀ ਕਿ ਸਿੱਖ 
ਗਫ ਸਾਹਿਬ ਦੇ ਕੈਂਪ ਤਕ ਪੁੱਜਣਗੇ। ਇਸ ਕਰ ਕੇ ਗਫ ਸਾਹਿਬ ਨੂੰ ਬਹੁਤ ਸਾਰੇ ਅਫਸਰ 
ਦੂਜੇ ਪਾਸੇ ਨੱਸਣ ਦੀ ਸਲਾਹ ਦੇ ਰਹੇ ਸਨ, ਕਿੰਤੂ ਸਿੱਖ ਉਸ ਤੱਕ ਨਾ ਪੁੱਜੇ ਤੇ ਓਹਨੂੰ ਰੱਬ ਨੇ 
ਨੱਸ ਜਾਣ ਦੀ ਬੇਪਤੀ ਤੋਂ ਬਚਾ ਲਿਆ। ਸਿੱਖਾਂ ਨੇ ਅੰਗਰੇਜ਼ੀ ਮੋਰਚਿਆਂ ਵਿੱਚ ਅੱਪੜ ਕੇ ਗੋਲ 
ਅੰਦਾਜ਼ਾ ਦਾ ਕੰਮ ਪੂਰਾ ਕਰ ਕੇ ਮੈਂਦਾਨ ਵਿੱਚ ਜੋ ਅੰਗਰੇਜ਼ ਲੇਟੇ ਹੋਏ ਕਸ਼ਟ ਉਠਾ ਰਹੇ ਸਨ, 
ਓਹਨਾਂ ਨੂੰ ਸੁਖ ਦੀ ਨੀਂਦ ਸਵਾ ਕੇ ੧੨ ਤੋਪਾਂ ਇਨਾਮ ਵਜੋਂ ਲੈ ਕੇ ਆਪਣੀ ਛਾਵਣੀ ਵਿੱਚ ਆ 
ਗਏ। ਜੇ ਕਦੀ ਉਸ ਵੇਲੇ ਸਿੱਖ ਹੱਲਾ ਕਰ ਕੇ ਲਾਟ ਸਾਹਿਬ ਦੇ ਕੈਂਪ ਤੇ ਆ ਪੈਂਦੇ ਤਦ ਫਤਹ 
ਓਹਨਾਂ ਦੀ ਸੀ। ਕਿੰਤੂ ਈਸ਼ਵਰ ਨੂੰ ਜੋ ਮਨਜ਼ੂਰ ਸੀ ਹੋਣਾ ਓਹੋ ਹੀ ਸੀ। 

ਖਾਲਸੇ ਦੀ ਇਹ ਭਿਯਾਨਕ ਲੜਾਈ ਚੇਲਿਆਂ ਵਾਲੇ ਦੀ ਲੜਾਈ ਦੇ ਨਾਮ ਤੋਂ ਪ੍ਰਸਿਧ ਹੈ, ਜਿਸ ਵਿੱਚ 
ਸਿੱਖ ਬੜੀ ਬਹਾਦਰੀ ਤੇ ਜਵਾਂਮਰਦੀ ਨਾਲ ਲੜੇ ਤੇ ਇਸ ਲੜਾਈ ਦਾ ਆਖ਼ਰ ਤੱਕ ਸਿੱਟਾ 
ਸਿੱਖਾਂ ਦੇ ਹੱਕ ਵਿੱਚ ਰਿਹਾ। (ਵੇਖੋ ਮੁਹੰਮਦ ਲਤੀਫ ਦੀ ਤਾਰੀਖ ਸਫ਼ਾ ੫੭੦) 

ਇਸ ਲੜਾਈ ਵਿੱਚ ਸਿੱਖਾਂ ਨੇ ਆਪਣੀ ਫਤਹ ਸਮਝ ਕੇ ੨੧ ਤੋਪਾਂ ਦੀ ਸ਼ਲਕ ਕੀਤੀ। ਦੂਜੇ ਪਾਸੇ ਗਫ 
ਸਾਹਿਬ ਨੇ ਆਪਣੀ ਫੌਜ ਦਾ ਹੌਸਲਾ ਵਧਾਣ ਲਈ ਆਪਣੀ ਫਤਹ ਦਾ ਡੰਕਾ ਵਜਾ ਦਿੱਤਾ। 
ਅਸਲ ਵਿੱਚ ਇਸ ਲੜਾਈ ਵਿੱਚ ਅੰਗਰੇਜ਼ੀ ਫੌਜ ਦਾ ਬੇਹੱਦ ਨੁਕਸਾਨ ਹੋਇਆ। ੩੪ ਵੱਡੇ 
ਕਰਨਲ ਨਿਕਲਸਨ ਆਦਿਕ ਮਾਰੇ ਗਏ ਤੇ ੬੩ ਫਟੜ ਹੋਏ। ਮਸ਼ਹੂਰ ਅੰਗਰੇਜ਼ ੮੫੧ ਤੇ 
ਛੋਟੇ ਛੋਟੇ ਅਫਸਰ ਹਿੰਦੀ ਤੇ ਗੋਰੇ ੧੫੦੦ ਮਾਰੇ ਗਏ। ਲਿਖਿਆ ਹੈ ਕਿ ਤਿੰਨ ਰਜਮੰਟਾਂ ਦਾ 
ਨਾਮ ਨਿਸ਼ਾਨ ਤਕ ਬਾਕੀ ਨਹੀਂ ਰਿਹਾ ਸੀ। ਸ਼ਾਇਦ ਸਿੱਖਾਂ ਨੇ ਮਾਰ ਕੇ ਦਰਯਾ ਵਿੱਚ ਰੋਹੜ 
ਦਿੱਤੀਆਂ ਹੋਣਗੀਆਂ ਜਿਨ੍ਹਾਂ ਦਾ ਇੱਕ ਘੋੜਾ ਤੇ ਇੱਕ ਆਦਮੀ ਵੀ ਮੋਇਆ ਹੋਇਆ ਮੈਦਾਨ 
ਵਿੱਚੋਂ ਨਹੀਂ ਮਿਲਿਆ। ਇਸ ਤੋਂ ਛੁਟ ਸਿੱਖ ਫੌਜ ਜੋ ਲਾਹੌਰ ਤੋਂ ਗਫ ਸਾਹਿਬ ਦੀ ਮਾਤਹੈਤੀ 
ਵਿੱਚ ਆਈ ਸੀ, ਓਹਨੂੰ ਬਹੁਤ ਨੁਕਸਾਨ ਪੁੱਜਾ। ਦੂਜੇ ਪਾਸੇ ਸਿੱਖਾਂ ਦੇ ਵੀ ਕਈ ਬਹਾਦਰ ਤੇ 
ਪ੍ਰਸਿੱਧ ਸਰਦਾਰ ਸ਼ਹੀਦ ਹੋ ਗਏ। 

“ਡਲਹੌਜ਼ੀ ਭਾਰਤ” ਨਾਮ ਦੀ ਤਾਰੀਖ ਵਿੱਚ ਇੱਕ ਅੰਗਰੇਜ਼ ਲਿਖਦਾ ਹੈ ਕਿ ਜੇ ਕਦੀ ਇਸੇ ਤਰ੍ਹਾਂ ਦੀ 
ਇੱਕ ਫਤਹ ਹੋਰ ਸਿੱਖ ਪਾਪਤ ਕਰ ਲੈਂਦੇ, ਤਦ ਇੱਕ ਪੰਜਾਬ ਦੀ ਕੀ ਗੱਲ ਹੈ, ਸਾਰੇ ਹਿੰਦ 

ਓਸ ਵੇਲੇ ਦੇ ਕਲਕੱਤਾ ਰਿਵੀਊ ਵਿੱਚ ਇੱਕ ਅੰਗਰੇਜ਼ ਦੀ ਚਿੱਠੀ ਛਪੀ ਹੈ ਕਿ ਚੇਲਿਆਂ ਵਾਲਾ ਦੀ 
ਲੜਾਈ ਦੇ ਟਾਕਰੇ ਦੀ ਕੋਈ ਲੜਾਈ ਅੰਗਰੇਜ਼ਾਂ ਦੇ ਸਾਹਮਣੇ ਨਹੀਂ ਆਈ। ਲੈਪਲ ਗ੍ਰਿਫਨ 
ਸਾਹਿਬ ਵੀ ਚੀਫ ਪੰਜਾਬ ਵਿੱਚ ਲਿਖਦੇ ਕਿ ਚੇਲਿਆਂ ਵਾਲੇ ਦੀ ਲੜਾਈ ਅੰਗਰੇਜ਼ਾਂ ਵਾਸਤੇ 
ਅਫਗਾਨਸਤਾਨ ਦੇ ਖੌਫਨਾਕ ਕਤਲ ਵਾਂਗ ਸਦਾ ਮਸ਼ਹੂਰ ਰਹੇਗੀ। 

ਸਪਾਹੀ ਜੰਗਨਾਮੇ ਦੀ ਕਿਤਾਬ ਵਿੱਚ ਅੰਗਰੇਜ਼ ਮੁਸੱਨਫ ਨੇ ਲਿਖਿਆ ਹੈ ਕਿ ਬ੍ਰਿਟਿਸ਼ ਸਵਾਰ ਫੌਜ ਨੂੰ 
ਵਾਸਤੇ ਯਕੀਨ ਹੋ ਗਿਆ ਕਿ ਲਾਰਡ ਗਫ ਜਹੇ ਬਹਾਦਰ ਨੂੰ ਅੱਡ ਕਰ ਦੇਣਾ ਚਾਹੀਦਾ ਹੈ। 

ਨੇਪਰ ਸਾਹਿਬ ਦੀ ਤਾਰੀਖ ਤੋਂ ਪਤਾ ਲਗਦਾ ਹੈ ਕਿ ਨਿਪੋਲੀਅਨ ਨੂੰ ਜਿੱਤਨ ਵਾਲੇ ਇੰਗਲੈਂਡ ਦੇ ਪ੍ਰਸਿੱਧ 
ਬਹਾਦਰ ਡੀਓਨ ਆਫ ਭੈਲਟਨ ਨੂੰ ਵੀ ਇਸ ਹਾਲ ਤੋਂ ਬੜਾ ਸ਼ਰਮਿੰਦਾ ਹੋਣਾ ਪਿਆ, ਜਿਸ ਨੇ 
ਸਿੰਧ ਫਤਹ ਕਰਨ ਵਾਲੇ ਨੇਪਰ ਸਾਹਿਬ ਨੂੰ ਕਮਾਂਡਰ ਇਨ-ਚੀਫ਼ ਬਨਾਣ ਸਮੇਂ ਕਿਹਾ ਸੀ ਕਿ 
ਜੇ ਤੁਸੀਂ ਨਹੀਂ ਜਾਂਦੇ ਤਦ ਸਿੱਖਾਂ ਤੇ ਫਤਹ ਹਾਸਲ ਕਰਨ ਲਈ ਮੈਨੂੰ ਆਪ ਜਾਣਾ ਪਏਗਾ। 
ਇਹ ਓਹਦਾ ਹੰਕਾਰ ਵੀ ਟੁੱਟ ਗਿਆ। ਇਸ ਕਰ ਕੇ ਚੇਲੀਆਂ ਵਾਲੇ ਦੀ ਲੜਾਈ ਤੋ' ਪਹਿਲਾਂ 
ਜਦ ਦੋਨੋਂ ਫੌਜਾਂ ਇੱਕ ਮਹੀਨੇ ਤੱਕ ਆਹਮੋ ਸਾਹਮਣੇ ਪਈਆਂ ਸਨ, ਅੰਗਰੇਜ਼ ਨੇ ਬਹੁਤ 
ਆਪਣਾ ਸਿੰਘ ਨਾਮ ਸਫ਼ਲ ਕਰਨਾ ਤੇ ਸ਼ਹੀਦੀ ਪ੍ਰਾਪਤ ਕਰਨਾ ਹੀ ਆਪਣਾ ਫਰਜ਼ ਸਮਝ 
ਲਿਆ ਸੀ, ਉਹ ਕਿਸ ਤਰ੍ਹਾਂ ਧੋਖੇ ਵਿੱਚ ਆਉਂਦੇ। 

ਇਸ ਲੜਾਈ ਵਿੱਚ ਸਿੰਘਾਂ ਨੇ ਭੁੱਖੇ ਪਿਆਸੇ ਰਹਿ ਰਹਿ ਤੇ ਗਾਜਰ ਮੂਲੀ ਖਾ ਖਾ ਕੇ ਬੜੀ ਬਹਾਦਰੀ 
ਨਾਲ ਜੰਗ ਕੀਤਾ, ਕਈ ਵਾਰ ਤਾਂ ਰਾਤ ਨੂੰ ਛਾਪੇ ਮਾਰ ਮਾਰ ਕੇ ਅੰਗਰੇਜ਼ਾਂ ਦੀ ਰਸਦ ਲੈ 
ਆਉਂਦੇ ਰਹੇ। ਕਹਿੰਦੇ ਹਨ ਕਿ ਸਰਦਾਰ ਹਰਸਾ ਸਿੰਘ ਸੁਲਤਾਨ ਪਿੰਡ ਵਾਲੇ ਨੇ ਆਪਣੇ ਹੱਥੀਂ 
੯ ਅੰਗਰੇਜ਼ ਅਫਸਰ ਮਾਰੇ, ਸਰਦਾਰ ਹਰੀ ਸਿੰਘ ਦੇ ਪੁੱਤਰ ਜਵਾਹਰ ਸਿੰਘ ਨੇ ੭ ਅੰਗਰੇਜ਼ 
ਕਤਲ ਕੀਤੇ। ਸਰਦਾਰ ਜੋਧ ਸਿੰਘ ਤੇ ਰਾਮ ਸਿੰਘ ਨੇ ੧੧ ਮਾਰੇ। ਇੱਕਣ ਹੀ ਹੇਠ ਲਿਖੇ 
ਸਰਦਾਰਾਂ ਨੇ ਬੜੀ ਬਹਾਦਰੀ ਵਿਖਾਈ: 
ਸਰਦਾਰ ਨਿਹਾਲ ਸਿੰਘ ਲਮਬੜ, ਮਹਾਂ ਸਿੰਘ, ਹਿੰਮਤ ਸਿੰਘ, ਬੁਧ ਸਿੰਘ, ਸੁਧ ਸਿੰਘ, ਹਰੀ 
ਕਾਹਨ ਸਿੰਘ ਬੇਲਾ ਸਿੰਘ ਮਕਲਾ। 

੧੯. ਗੁਜਰਾਤ ਦੀ ਲੜਾਈ 

ਚੇਲਿਆਂ ਵਾਲੇ ਦੀ ਲੜਾਈ ਦੇ ਮਗਰੋਂ ੨੫ ਦਿਨ ਅੰਗਰੇਜ਼ੀ ਫੌਜ ਤਾਂ ਚੇਲੀਆਂ ਵਾਲੇ ਅਤੇ ਸਿੱਖ ਫੌਜ 
ਮੋਂਗ ਰਸੂਲ ਪਈ ਰਹੀ। ਇੰਨੇ ਦਿਨ ਸਿੱਖ ਫੌਜ ਦੇ ਚੁੱਪ ਬੈਠੇ ਰਹਿਣ ਨੇ ਲਾਰਡ ਗਫ ਨੂੰ 
ਆਪਣੀ ਫੌਜ ਇਕੱਤੁ ਕਰ ਲੈਣ ਦਾ ਮੌਕਾ ਦੇ ਦਿੱਤਾ ਤੇ ਓਹ ਹਾਰ ਦੀ ਬਦਨਾਮੀ ਤੋਂ ਬਚ 
ਗਏ। ਜੇ ਸਚ ਪੁੱਛੋ ਤਾਂ ਇਹ ੨੫ ਦਿਨ ਚੁੱਪ ਕਰ ਰਹਿਣ ਨੇ ਹੀ ਅੰਗਰੇਜ਼ੀ ਰਾਜ ਨੂੰ ਸਾਰੇ 
ਹਿੰਦ ਵਿੱਚ ਕਾਇਮ ਕਰ ਦਿੱਤਾ, ਕਿਉਂਕਿ ਏਹਨਾਂ ਦਿਨਾਂ ਵਿੱਚ ਮੁਲਤਾਨ ਦੀ ਫਤਹ ਹੋ ਜਾਣ 
ਕਰ ਕੇ ੧੨ ਹਜ਼ਾਰ ਸਵਾਰ ਤੇ ੩੬ ਤੋਪਾਂ ਲੈ ਕੇ ਵੇਰਸ ਸਾਹਿਬ ਇਸ ਦੀ ਮਦਦ ਨੂੰ ਆ 
ਪੁੱਜਾ, ਓਧਰ ੧੪ ਜਨਵਰੀ ੧੮੪੯ ਨੂੰ ਸਰਦਾਰ ਚਤਰ ਸਿੰਘ ਰਾਵਲਪਿੰਡੀ ਤੋਂ ਕੂਚ ਕਰ ਕੇ 
ਆਪਣੀ ਚੌਦਾਂ ਹਜ਼ਾਰ ਫੌਜ ਸਮੇਤ ਸਰਦਾਰ ਸ਼ੇਰ ਸਿੰਘ ਨੂੰ ਆ ਮਿਲਿਆ। ਸਰਦਾਰ ਚਤਰ 

ਸਿੰਘ ਨਾਲ ਕਾਬਲ ਅਮੀਰ ਦੋਸਤ ਮੁਹੰਮਦ ਖਾਂ ਨੇ ਆਪਣਾ ਲੜਕਾ ਆਕਰਮ ਖਾਂ ੩੦੦੦ 
ਪਠਾਣ ਦੇ ਕੇ ਭੇਜਿਆ ਸੀ। ਸਰਦਾਰ ਸ਼ੇਰ ਸਿੰਘ ਨੇ ਆਪਣੇ ਪਿਤਾ ਜੀ ਨੂੰ ਸਾਫ਼ ਕਹਿ ਦਿੱਤਾ 
ਕਿ ਪਠਾਣਾਂ ਨੂੰ ਨਾਲ ਲਿਆਉਣ ਵਾਲੀ ਗੱਲ ਤੁਸੀਂ ਹਛੀ ਨਹੀਂ ਕੀਤੀ ਕਿਉਂਕਿ ਇਨ੍ਹਾਂ ਤੇ 
ਲਾਲਚ ਵਿੱਚ ਆ ਜਾਣ ਦਾ ਸ਼ੱਕ ਹੈ ਤੇ ਖਤਰਾ ਹੈ ਕਿ ਇਹ ਅੰਗਰੇਜ਼ਾਂ ਦੇ ਮਾਇਆ ਜਾਲ 
ਵਿੱਚ ਨਾ ਫਸ ਜਾਣ। ਉੱਤਰ ਵਿੱਚ ਸੁਦਾਰ ਚਤਰ ਸਿੰਘ ਨੇ ਕਿਹਾ ਕਿ ਹਛਾ ਹੁਣ ਜੋ ਹੋਣਾ ਸੀ 
ਹੋਂ ਗਿਆ। 

ਸਰਦਾਰ ਚਤਰ ਸਿੰਘ ਦੀ ਫੌਜ ਨਾਲ ਮੇਹਜਰ ਲਾਰੰਸ ਹਰਬੂਟ ਤੇ ਲੇਈ ਸਾਹਿਬ ਕੈਦੀ ਸਨ। ਇਨ੍ਹਾਂ ਨੂੰ 
ਸਿੱਖਾਂ ਨੇ ਬੜਾ ਖ਼ੁਸ਼ ਰੱਖਿਆ ਸੀ। ੨੪ ਘੰਟੇ ਦੀ ਛੁਟੀ ਦੇ ਕੇ ਸਿੱਖਾਂ ਨੇ ਇਨ੍ਹਾਂ ਨੂੰ ਭੇਜ ਦਿੱਤਾ 
ਕਿ ਕਮਾਂਡਰ ਇਨ-ਚੀਫ ਦੇ ਦਫਤਰ ਜਾ ਕੇ ਮਿਲ ਆਉਣ। ਸੋ ਇਹ ੨੪ ਘੰਟੇ ਆਪਣੀ 
ਅੰਗਰੇਜ਼ੀ ਫੌਜ ਵਿੱਚ ਜਾ ਕੇ ਅਫਸਰਾਂ ਨੂੰ ਮਿਲ ਗਿਲ ਕੇ ਆ ਗਏ ਤੇ ਇਸੇ ਤਰ੍ਹਾਂ ਨਾਲ ਇਹ 
ਕਈ ਵੇਰ ਜਾਂਦੇ ਰਹੇ। 

ਸਿੱਖਾਂ ਦੀ ਨੇਕ ਨੀਯਤੀ, ਸ਼ਰਾਫਤ ਤੇ ਸਫ਼ਾਈ ਵੇਖੋ ਕਿ ਅੰਗਰੇਜ਼ ਕੈਦੀਆਂ ਨੂੰ ਜਦ ਤਕ ਆਪਣੇ ਪਾਸ 
ਰਖਯਾ, ਬੜੀ ਚੰਗੀ ਤਰ੍ਹਾਂ ਰੱਖਿਆ ਤੇ ਆਪਣੇ ਕੈਦ ਦੇ ਦਿਨਾਂ ਵਿੱਚ ਵੀ ਆਪਣੀ ਫੌਜ ਵਿੱਚ 
ਖੁਲਮਖੁਲਾ ਜਾਣ ਦੇਂਦੇ ਰਹੇ। ਕਿੰਤੂ ਇਹ ਸ਼ਰਾਫਤ, ਸਫ਼ਾਈ ਤੇ ਨੇਕ ਨੀਯਤੀ ਸਿੱਖਾਂ ਨੂੰ ਬਹੁਤ 
ਮਹਿੰਗੇ ਮੁਲ ਪਈ, ਕਿਉਂਕਿ ਇਹ ਅੰਗਰੇਜ਼ ਜਦ ਆਪਣੀ ਫੌਜ ਵਿੱਚ ਜਾਂਦੇ ਸਨ ਤਦ ਸਿੱਖ 
ਫੌਜ ਦਾ ਸਾਰਾ ਹਾਲ ਜਾ ਕੇ ਦੱਸ ਆਉਂਦੇ ਸਨ। 

ਇਕ ਸਾਹਿਬ ਲਿਖਦੇ ਹਨ ਕਿ ਇਹ ਅੰਗਰੇਜ਼ ਸਿੱਖਾਂ ਦੇ ਚੰਗੇ ਸਲੂਕ ਤੇ ਮੋਹਤ ਸਨ, ਕਿੰਤੂ ਸਿੱਖਾਂ 
ਵਿੱਚ ਰਹਿਣ ਤੇ ਜੋ ਭੇਦ ਦੀ ਗੱਲ ਇਨ੍ਹਾਂ ਨੂੰ ਮਲੂਮ ਹੁੰਦੀ, ਉਹ ਚਿੱਠੀ ਲਿਖ ਕੇ ਅੰਗਰੇਜ਼ੀ 
ਕੈਂਪ ਵਿੱਚ ਭੇਜ ਦੇਂਦੇ। 

ਇਕ ਦਿਨ ਰਾਜਾ ਸ਼ੇਰ ਸਿੰਘ ਨੇ ਇਨ੍ਹਾਂ ਨੂੰ ਕਿਹਾ ਕਿ ਸਾਡਾ ਅੰਗਰੇਜ਼ਾਂ ਨਾਲ ਲੜਨ ਨੂੰ ਦਿਲ ਨਹੀਂ 
ਰਹਿ ਚੁੱਕਾ ਹੈ ਤੇ ਮੇਰੇ ਕ੍ਰਿਪਾਲੂ ਹਨ। ਇਹ ਗਲ ਸੁਣ ਕੇ ਇਹਨਾਂ ਅੰਗਰੇਜ਼ਾਂ ਨੇ ਭਰੋਸਾ ਦਿੱਤਾ 
ਕਿ ਕੋਈ ਫ਼ਿਕਰ ਦੀ ਗੱਲ ਨਹੀਂ। ਤੁਸੀਂ ਹੁਣ ਲੜਾਈ ਦਾ ਕੋਈ ਸਾਮਾਨ ਤਯਾਰ ਨਾ ਕਰੋ, 
ਮਨਜ਼ੂਰੀ ਆਉਣ ਤੇ ਛੇਤੀ ਤੁਹਾਡੀ ਮਨਸ਼ਾ ਅਨੁਸਾਰ ਸੁਲਾਹ ਹੋ ਜਾਵੇਗੀ। ਸਿੱਖ ਸਰਦਾਰਾਂ ਨੇ 
ਇਨ੍ਹਾਂ ਦੀ ਇਸ ਗੱਲ ਤੇ ਭਰੋਸਾ ਕਰ ਕੇ ਅੰਗਰੇਜ਼ਾਂ ਤੇ ਹਮਲਾ ਕਰਨ ਦਾ ਖ਼ਿਆਲ ਛੱਡ 
ਦਿੱਤਾ। ਜਦ ਇਸ ਸਮੇਂ ਵਿੱਚ ਅੰਗਰੇਜ਼ਾਂ ਨੇ ਆਪਣੀ ਤਾਕਤ ਵਧਾ ਲਈ ਤਦ ਜਵਾਬ ਦਿੱਤਾ 
ਕਿ ਸੁਲਾਹ ਨਹੀਂ ਹੋ ਸਕਦੀ। 

੧੨ ਫਰਵਰੀ ੧੮੪੯ ਨੂੰ ਰਸੂਲਪੁਰ ਦੀ ਮੋਰਚਾ ਬੰਦੀ ਦੇ ਮਜ਼ਬੂਤ ਹੋਣ ਤੇ ਵੀ ਸਿੱਖਾਂ ਨੇ ਗੁਜਰਾਤ ਵੱਲ 
ਕੂਚ ਕਰ ਦਿੱਤਾ। ਰਸੂਲ ਦੀ ਪਕਿਆਈ ਨੂੰ ਮੁਖ ਰੱਖ ਕੇ ਕਿਹਾ ਜਾ ਸਕਦਾ ਸੀ ਕਿ ਇੱਥੇ 
ਅੰਗਰੇਜ਼ ਕਦੇ ਵੀ ਸਿੱਖਾਂ ਤੇ ਫਤਹ ਨਹੀਂ ਪਾ ਸਕਣਗੇ। ਅਜਿਹੀ ਹਾਲਤ ਵਿੱਚ ਸਿੱਖਾਂ ਦੇ 
ਰਸੂਲ ਛਡਣ ਨੂੰ ਲੋਕਾਂ ਨੇ ਇਨ੍ਹਾਂ ਦੀ ਭੁਲ ਸਮਝਿਆ। ਕਿੰਤੂ ਜਦ ਅੰਗਰੇਜ਼ਾਂ ਨੂੰ ਪਤਾ ਲੱਗਾ 
ਕਿ ਸ਼ੇਰ ਸਿੰਘ ਦੀ ਮਰਜ਼ੀ ਲਾਹੌਰ ਜਾਣ ਦੀ ਹੈ, ਤਦ ਉਹ ਘਾਬਰ ਗਏ। ਸ਼ੇਰ ਸਿੰਘ ਨੂੰ ਕੁਝ 
ਵਿਸ਼ਵਾਸ ਹੋਰ ਸੂਬਿਆਂ ਵਲੋਂ ਉੱਠਣ ਦਾ ਦਵਾਇਆ ਸੀ, ਇਸ ਗੱਲ ਤੋਂ ਵੀ ਸ਼ੇਰ ਸਿੰਘ ਨੇ 
ਰਸੂਲ ਨੂੰ ਛੱਡਿਆ। ਜੋ ਕਦੀ ਸ਼ੇਰ ਸਿੰਘ ਲਾਹੌਰ ਤੇ ਅਪੜ ਜਾਂਦਾ ਤਦ ਸਚਮੁਚ ਉਹਦੀ ਚਾਲ 
ਅਦੁਤੀ ਰਹਿੰਦੀ, ਕਿੰਤੂ ਜੋ ਹੋਣਾ ਸੀ ਸੋ ਹੀ ਹੋਇਆ। 

ਲਾਰਡ ਗਫ ਨੇ ਲਾਹੌਰ ਦੇ ਰਾਹ ਵਿੱਚ ਲੋਹੇ ਦੇ ਕੰਡੇ ਇੱਕ ਤਰ੍ਹਾਂ ਨਾਲ ਵਛਾ ਦਿਤੇ, ਜਿਸ ਤੇ ਸ਼ੇਰ ਸਿੰਘ 
ਨੂੰ ਗ਼ੁਜ਼ਰਾਤ ਦੇ ਮੁਕਾਮ ਤੇ ਹੀ ਆਖ਼ਰੀ ਲੜਾਈ ਕਰਨੀ ਪਈ। 

੨੧ ਜਨਵਰੀ ਨੂੰ ਅੰਗਰੇਜ਼ਾਂ ਨੇ ਸਿੱਖਾਂ ਤੇ ੧੩੩ ਤੋਪਾਂ ਜੋੜ ਦਿੱਤੀਆਂ, ਜਿਨ੍ਹਾਂ ਦੀ ਆਵਾਜ਼ ਨਾਲ 
ਆਕਾਸ਼ ਗੂੰਜ ਉੱਠਿਆ। ਭਾਵੇਂ ਉਸ ਵੇਲੇ ਸਿੱਖਾਂ ਪਾਸ ੫੯ ਛੋਟੀਆਂ ਛੋਟੀਆਂ ਤੋਪਾਂ ਸਨ, 

ਜਿਨ੍ਹਾਂ ਨਾਲ ਉਹਨਾਂ ਨੂੰ ਜਵਾਬ ਦੇਣਾ ਪਿਆ, ਕਿੰਤੂ ਸਿੱਖਾਂ ਪਾਸ ਬਾਰੂਦ ਨਹੀਂ ਸੀ। ਜਦ 
ਸਿੱਖਾਂ ਦੀਆਂ ਕੁਝ ਤੋਪਾਂ ਨਕੰਮੀਆਂ ਹੋ ਗਈਆਂ ਤੇ ਮੈਗਜ਼ੀਨ ਵੀ ਨਾ ਰਿਹਾ ਤਦ ਸਿੱਖਾਂ ਨੇ 
ਸਦਾ ਦੀ ਸਾਥਣ ਤਲਵਾਰ ਨੂੰ ਹੱਥ ਵਿੱਚ ਲਿਆ ਤੇ ਕੇਲਿਆਂ ਵਾਂਗ ਸਥਰ ਵਛਾਂਦੇ ੪ ਮੀਲ 
ਤਕ ਮਾਰ ਕਰਦੇ ਲਾਰਡ ਗਫ ਤਕ ਜਾ ਪੁੱਜੇ। ਰਾਜਾ ਸ਼ੇਰ ਸਿੰਘ ਤੇ ਸਰਦਾਰ ਜਵਾਹਰ ਸਿੰਘ 
“ਕਿੱਥੇ ਹੈ ਲਾਟ? ਕਿੱਥੇ ਹੈ ਲਾਟ?” ਪੁਕਾਰਦੇ ਪੰਜ ਹਜ਼ਾਰ ਸਿੱਖ ਨਾਲ ਲਈ ਤਲਵਾਰਾਂ 
ਚਲਾਂਦੇ ਅੰਗਰੇਜ਼ੀ ਫੌਜ ਦੀਆਂ ਸਫਾਂ ਦੀਆਂ ਸਫਾਂ ਉਲਟਦੇ, ਜੋ ਸਾਹਮਣੇ ਆਉਂਦਾ ਤਲਵਾਰ ਦੇ 
ਘਾਟ ਉਤਾਰਦੇ ਚਲੇ ਗਏ। ਕੋਈ ਸਾਹਮਣੇ ਨਾ ਠਹਿਰਿਆ। ਕਈ ਮੀਲ ਤਕ ਅੰਗਰੇਜ਼ੀ ਫੌਜ 
ਪਿੱਛੇ ਹਟਾ ਦਿੱਤੀ। ਜੇ ਕਦੀ ਚਾਰ ਪੰਜ ਹੱਲੇ ਐਹੋ ਜੇਹੇ ਹੋਰ ਕਰ ਦੇਂਦੇ ਤਦ ਅੰਗਰੇਜ਼ ਪੰਜਾਬ 
ਜ਼ਰੂਰ ਖ਼ਾਲੀ ਕਰ ਜਾਂਦੇ। ਹੁਣ ਜਦ ਅੰਗਰੇਜ਼ਾਂ ਨੇ ਵੇਖਿਆ ਕਿ ਸਿੱਖ ਲੜਾਈ ਕਰ ਕੇ ਥਕ 
ਗਏ ਹਨ, ਤਦ ਖੱਬੇ ਪਾਸਿਓਂ ਓਹਨਾਂ ਹੱਲਾ ਬੋਲ ਦਿੱਤਾ ਤੇ ਤੋਪਾਂ ਧਰਤੀ ਨੂੰ ਹਲਾਣ ਲੱਗੀਆਂ। 
ਥੇਕਵਲ ਸਾਹਿਬ ਨੇ ਓਸ ਪਾਸੇ ਹੱਲਾ ਕੀਤਾ ਜਿਧਰ ਤਿੰਨ ਹਜ਼ਾਰ ਪਠਾਣ ਖੜਾ ਸੀ। ਪਠਾਣਾਂ 
ਨੇ ਹਮਲਾ ਰੋਕਣ ਦੀ ਕੋਸ਼ਸ਼ ਨਹੀਂ ਕੀਤੀ, ਕਿੰਤੂ ਨਮਰਦਾਂ ਵਾਂਗ ਦਿਲ ਛੱਡ ਦਿਤੇ ਤੇ ਡਰਦੇ 
ਮਾਰੇ ਓਸ ਰਾਹ ਨੱਠੇ ਜਿਧਰ ਕਿ ਸਿੱਖ ਖੜੇ ਸਨ। ਜਦ ਤਿੰਨ ਹਜ਼ਾਰ ਫੌਜ ਖਾਲਸਾ ਵਿੱਚ ਦੀ 
ਨਠਦੇ ਲੰਘੇ ਤਦ ਜੰਗ ਦੀ ਦਸ਼ਾ ਬਦਲ ਗਈ। ਪਠਾਣਾਂ ਦੇ ਨੱਸਣ ਨੇ ਸਿੱਖਾਂ ਦਾ ਕਿਲ੍ਹਾ ਤੋੜ 
ਦਿੱਤਾ ਤੇ ਅੰਗਰੇਜ਼ੀ ਫੌਜ ਲਈ ਵਿੱਚੋਂ ਲੰਘਣ ਦਾ ਰਾਹ ਬਣ ਗਿਆ। ਕਿੰਤੂ ਇਸ ਵੇਲੇ ਖੱਬੇ 
ਹੱਥ ਵਿੱਚ ਸੰਗੀਨਾਂ ਤੇ ਸਜੇ ਹੱਥ ਵਿੱਚ ਤਲਵਾਰਾਂ ਲੈ ਕੇ ਇਸ ਤਰ੍ਹਾਂ ਸੂਰਮਤਾ ਨਾਲ ਪੈਰ ਜਮਾ 
ਕੇ ਸਿੰਘਾਂ ਨੇ ਸੰਗਰਾਮ ਕੀਤਾ ਤੇ ਵੈਰੀ ਤੇ ਇਸ ਤਰ੍ਹਾਂ ਮੌਤ ਆਂਦੀ ਕਿ ਜਿਸ ਦਾ ਠੀਕ ਹਾਲ 
ਵਰਨਣ ਕਰਨਾ ਕਲਮ ਦੀ ਤਾਕਤ ਤੋ ਬਾਹਰ ਹੈ। ਕੁਝ ਓਹੋ ਹੀ ਲੋਕ ਜਾਣ ਸਕਦੇ ਹਨ ਜੋ 
ਓਸ ਵੇਲੇ ਜੰਗ ਵਿੱਚ ਮੌਜੂਦ ਸਨ। 

ਜਦ ਸਿੱਖਾਂ ਦੀ ਫੌਜ ਵਿੱਚ ਬੇਤਰਤੀਬੀ ਤੇ ਅਫ਼ਗਾਨਾਂ ਦੀ ਭਾਂਜ ਤੋ ਪਾਈ ਬੇਦਿਲੀ ਅੰਗਰੇਜ਼ਾਂ ਨੇ ਵੇਖੀ 
ਤਦ ਖੱਬੇ ਹੱਥੋਂ ਇੱਕੋ ਵਾਰ ੧੨੫ ਤੋਪਾਂ ਨਾਲ ਹੱਲਾ ਬੋਲ ਦਿੱਤਾ। ਅਸੀਂ ਪਿਛੇ ਦਸ ਆਏ ਹਾਂ 
ਕਿ ਇਸ ਲੜਾਈ ਵਿੱਚ ਸਰਦਾਰ ਸ਼ੇਰ ਸਿੰਘ ਤੇ ਚਤਰ ਸਿੰਘ ਇੱਕ ਪਾਸੇ ਸੀ, ਤੇ ਦੂਜੇ ਪਾਸੇ 
ਲਾਹੌਰ ਦਰਬਾਰ ਦੇ ਵੱਡੇ ਵੱਡੇ ਸਿੱਖ ਸਰਦਾਰ ਤੇ ਅੰਗਰੇਜ਼ੀ ਸਲਤਨਤ ਸੀ। ਸਰਦਾਰ ਸ਼ੇਰ 
ਸਿੰਘ ਪਾਸ ਖ਼ਜ਼ਾਨਾ ਤੇ ਮੈਗਜ਼ੀਨ ਨਹੀਂ ਸੀ, ਇਨ੍ਹਾਂ ਦੇ ਸਪਾਹੀ ਰੋਟੀ ਦੀ ਜਗ੍ਹਾ ਗਾਜਰਾਂ 
ਮੂਲੀਆਂ ਖਾ ਕੇ ਜੰਗ ਦੇ ਵਿੱਚ ਆ ਡਟਦੇ ਸੀ। ਰੋਟੀ ਦਾ ਕੰਮ ਗਾਜਰਾਂ ਮੂਲੀਆਂ ਨਾਲ ਤਾਂ 
ਪੂਰਾ ਹੋ ਸਕਦਾ ਸੀ, ਕਿੰਤੂ ਮੈਗਜ਼ੀਨ ਦੀ ਕਮੀ ਪੂਰੀ ਹੋਣੀ ਅਸੰਭਵ ਸੀ। ਇਹ ਹੀ ਕਾਰਨ ਹੈ 
ਕਿ ਤੋਪਾਂ ਦੀ ਇਸ ਲੜਾਈ ਵਿੱਚ ਤਲਵਾਰਾਂ ਲੈ ਕੇ ਕਾਮਯਾਬੀ ਦਾ ਕੋਈ ਰਾਹ ਨਹੀਂ ਸੀ। 
੧੨੫ ਤੋਪਾਂ ਦੀ ਮਾਰ ਦੇ ਸਾਹਮਣੇ ਗੋਲਾ ਬਾਰੂਦ ਵਲੋਂ ਖ਼ਾਲੀ ਫੌਜ ਵਾਸਤੇ ਠਹਿਰਨਾ ਅਸੰਭਵ 
ਸੀ। ਸਵਾਏ ਨੱਸਣ ਦੇ ਹੁਣ ਕਿਸੇ ਨੂੰ ਕੁਝ ਨਾ ਸੁਝਿਆ। ਸਿੱਖਾਂ ਦਾ ਜਿੰਨਾ ਸਾਮਾਨ ਸੀ, 
ਅੰਗਰੇਜ਼ਾਂ ਦੇ ਹੱਥ ਆਇਆ, ਕੇਵਲ ੫ ਤੋਪਾਂ ਤੇ ੧੬ ਹਜ਼ਾਰ ਸਪਾਹੀਆਂ ਦੇ ਨਾਲ ਸਰਦਾਰ 
ਚਤਰ ਸਿੰਘ, ਰਾਜਾ ਸ਼ੇਰ ਸਿੰਘ, ਦੀਵਾਨ ਹਾਕਮ ਰਾਇ, ਸਰਦਾਰ ਜਵਾਹਰ ਸਿੰਘ ਤੇ ਹੋਰ 
ਬਹੁਤ ਸਾਰੇ ਸਰਦਾਰਾਂ ਨੇ ਜੇਹਲਮ ਵਲ ਕੂਚ ਕੀਤਾ। ਇਸ ਲੜਾਈ ਵਿੱਚ ੨੬੨ ਅੰਗਰੇਜ਼ 
ਅਫਸਰ ਕੰਮ ਆਏ, ਸਿੱਖਾਂ ਦੀ ਤਾਂ ਕੋਈ ਗਿਣਤੀ ਹੀ ਨਹੀਂ ਸੀ। 

ਇਸ ਲੜਾਈ ਤੋਂ ਪਿੱਛੋਂ ਕਿਸੇ ਸਿੱਖ ਸਰਦਾਰ ਨੂੰ ਅੰਗਰੇਜ਼ਾਂ ਦੇ ਨਾਲ ਲੜਨ ਦਾ ਹੀਆ ਨਹੀਂ ਪਿਆ। 
ਅੰਗਰੇਜ਼ੀ ਫੌਜ ਨੇ ਮੇਹਜਰ ਗਿਲਬੁਟ ਤੇ ਜਨਰਲ ਸਰ ਵਾਲਟਰ ਨੇ ਸਿੱਖ ਫੌਜ ਦਾ ਪਿੱਛਾ ਕਰ 
ਕੇ ਹੋਰ ਵੀ ਸਖ਼ਤ ਨੁਕਸਾਨ ਪਹੁੰਚਾਇਆ। ੧ ਮਾਰਚ ੧੮੪੯ ਨੂੰ ਅੰਗਰੇਜ਼ੀ ਫੌਜ ਨੇ ਜੇਹਲਮ 
ਲੰਘ ਕੇ ਸਿੱਖਾਂ ਦੀ ਫੌਜ ਦੇ ਪਿੱਛੇ ਕਦਮ ਉਠਾਇਆ ਜੋ ਰਾਵਲਪਿੰਡੀ ਤਕ ਪੁੱਜ ਗਈ। 
ਰਾਵਲਪਿੰਡੀ ਉਸ ਵੇਲੇ ਇੱਕ ਨਿੱਕਾ ਜਿਹਾ ਪਿੰਡ ਸੀ। ਗੋਲਾ ਬਾਰੂਦ ਤੇ ਰਸਦ ਦੀ ਕਮੀ ਤੋਂ 
ਤੰਗ ਆ ਕੇ ਸੂ: ਸ਼ੇਰ ਸਿੰਘ ਤੇ ਚਤਰ ਸਿੰਘ ਨੇ ੧੪ ਮਾਰਚ ਵਾਲੇ ਦਿਨ ਆਪਣੇ ਆਪ ਨੂੰ 

ਅੰਗਰੇਜ਼ਾਂ ਦੇ ਹਵਾਲੇ ਕਰ ਦਿੱਤਾ। ਅੰਗਰੇਜ਼ਾਂ ਨੇ ੧੬ ਹਜ਼ਾਰ ਦੇ ਲਗਭਗ ਸਪਾਹੀਆਂ ਨੂੰ ਇੱਕ 
ਇੱਕ ਰੁਪਯਾ ਫੀ ਸਪਾਹੀ ਦੇ ਕੇ ਹਥਯਾਰ ਰਖਾ ਲਏ ਤੇ ਸਪਾਹੀ ਆਪੋ ਆਪਣੇ ਘਰੀ ਚਲੇ 
ਗਏ। 

ਗੁਜਰਾਤ ਦੀ ਜੰਗ ਫਤਹ ਹੋਣ ਤੇ ਮੇਹਜਰ ਲਾਰੰਸ ਤੇ ਹੋਰ ਅੰਗਰੇਜ਼ ਜੋ ਸਰਦਾਰ ਚਤਰ ਸਿੰਘ ਦੀ ਕੈਦ 
ਵਿੱਚ ਸਨ, ਆਪਣੀ ਫੌਜ ਵਿੱਚ ਚਲੇ ਗਏ ਤੇ ਆਪਣੇ ਮਿਤਰਾਂ ਨਾਲ ਜਾ ਮਿਲੇ। 

ਮੇਹਜਰ ਲਾਰੰਸ ਸਰਦਾਰ ਚਤਰ ਸਿੰਘ ਦੀ ਕੈਦ ਵਿੱਚ ਬੜੇ ਖ਼ੁਸ਼ ਰਹੇ ਸਨ। ਇਨ੍ਹਾਂ ਦੀ ਸਫਾਰਸ਼ ਤੇ 
ਸਰਦਾਰ ਸ਼ੇਰ ਸਿੰਘ, ਚਤਰ ਸਿੰਘ, ਲਾਲ ਸਿੰਘ ਮੁਰਾੜੀਆ, ਦੀਵਾਨ ਹਾਕਮ ਰਾਏ, ਸੂਰਤ 
ਸਿੰਘ ਮਜੀਠਾ ਆਦਿਕ ਮਸ਼ਹੂਰ ਸਰਦਾਰਾਂ ਨੂੰ ਹੁਕਮ ਹੋਇਆ ਕਿ ਤੁਸੀਂ ਆਪੋ ਆਪਣੀ ਘਰੀਂ 
ਬੈਠੋ। ਗਵਰਨਮੈਂਟ ਇਨ੍ਹਾਂ ਦੀ ਪਿਨਸ਼ਨ ਲਈ ਵਿਚਾਰ ਕਰ ਰਹੀ ਸੀ, ਬਲਕਿ ਸਰਦਾਰ ਚਤਰ 
ਸਿੰਘ ਤੇ ਸ਼ੇਰ ਸਿੰਘ ਵਾਸਤੇ ੭੦ ਹਜ਼ਾਰ ਰੁਪਯਾ ਸਾਲਾਨਾ ਪਿਨਸ਼ਨ ਦਾ ਹੁਕਮ ਹੋ ਕੇ ਕਿਹਾ 
ਗਿਆ ਕਿ ਤੁਸੀਂ ਆਪਣੇ ਪਿੰਡ ਅਟਾਰੀ ਵਿੱਚ ਰਹੋ। ਇਸ ਇਲਾਕੇ ਦੇ ਤਿੰਨ ਮੀਲ ਤੋ' ਬਾਹਰ 
ਕਿਤੇ ਨਾ ਜਾਓ ਤੇ ਨਾ ਕਿਸੇ ਸਿੱਖ ਸਰਦਾਰ ਨਾਲ ਲਿਖ ਪੜ੍ਹੀ ਕਰੋ। ਜੇ ਇਸ ਹੁਕਮ ਦੇ 
ਉਲਟ ਕਰੋਗੇ ਤਦ ਸਖ਼ਤ ਕੈਦ ਦੀ ਸਜ਼ਾ ਦਿੱਤੀ ਜਾਵੇਗੀ। ਦੀਵਾਨ ਹਾਕਮ ਰਾਏ ਨੂੰ ਵੀ 
ਆਪਣੇ ਪਿੰਡ ਰਹਿਣ ਦਾ ਹੁਕਮ ਦਿੱਤਾ ਗਿਆ, ਕਿੰਤੂ ਕਈ ਇੱਕ ਸਿੱਖ ਸਰਦਾਰ ਵੇਲੇ ਕਵੇਲੇ 
ਅਟਾਰੀ ਵਾਲਿਆਂ ਨੂੰ ਮਿਲਣ ਆਉਣ ਲਗੇ, ਜਿਨ੍ਹਾਂ ਦੇ ਕਹਿਣ ਤੇ ਰਾਜਾ ਸ਼ੇਰ ਸਿੰਘ ਤੇ ਚਤਰ 
ਸਿੰਘ ਨੇ ਜੰਮੂ ਦੇ ਰਾਜਾ ਗੁਲਾਬ ਸਿੰਘ (ਜਿਸ ਦੇ ਪਾਸ ਸਰਦਾਰ ਚਤਰ ਸਿੰਘ ਦਾ ਲੜਕਾ 
ਗੁਲਾਬ ਸਿੰਘ ਫੌਜੀ ਕਪਤਾਨ ਸੀ) ਨੂੰ ਚਿੱਠੀ ਲਿਖੀ ਕਿ ਜੇ ਕਦੀ ਤੁਸੀਂ ਅਮਰਨਾਥ ਦੇ ਮੇਲੇ 
ਤੇ ਜੋ ਕਸ਼ਮੀਰ ਵਿੱਚ ਹੁੰਦਾ ਹੈ, ਪਧਾਰੋ ਤਦ ਅਸੀਂ ਵੀ ਉੱਥੇ ਆ ਕੇ ਆਪ ਦੇ ਨਾਲ ਪੰਜਾਬ ਦੇ 
ਮੁਲਕ ਬਾਬਤ ਕੁਝ ਗੱਲਬਾਤ ਕਰੀਏ। ਜੇ ਕਦੀ ਤੁਸੀਂ ਸਾਨੂੰ ਮਦਦ ਦੇਵੋਗੇ ਤਦ ਅਸੀਂ ਫਿਰ 
ਇੱਕ ਵੇਰ ਆਪਣੇ ਭਾਗਾਂ ਦੀ ਪ੍ਰੀਖਯਾ ਕਰਾਂਗੇ। ਦੂਜਾ ਖਤ ਇਸ ਭਾਵ ਦਾ ਉਹਨਾਂ ਨੇ ਕਾਬਲ 
ਦੇ ਅਮੀਰ ਵਲ ਲਿਖਿਆ, ਉਹ ਖਤ ਤਾਂ ਰਾਹ ਵਿੱਚ ਹੀ ਫੜਿਆ ਗਿਆ ਤੇ ਰਾਜਾ ਗੁਲਾਬ 
ਸਿੰਘ ਨੇ ਝਟ ਹੀ ਓਹ ਅਸਲ ਖਤ ਅੰਗਰੇਜ਼ਾਂ ਦੇ ਲਾਹੌਰ ਵਾਲੇ ਰੈਜ਼ੀਡੰਟ ਪਾਸ ਭੇਜ ਦਿੱਤਾ। 
ਇਹ ਖਤ ਤੱਕਦੇ ਹੀ ਰੈਜ਼ੀਡੰਟ ਅਗਭਬੂਕਾ ਹੋ ਗਿਆ। ਝਟ ਫੌਜ ਲੈ ਕੇ ਅਟਾਰੀ ਆਇਆ ਤੇ 
ਸਰਦਾਰ ਚਤਰ ਸਿੰਘ, ਸ਼ੇਰ ਸਿੰਘ ਤੇ ਗੁਲਾਬ ਸਿੰਘ ਜੋ ਉਸ ਵੇਲੇ ਘਰ ਆਇਆ ਹੋਇਆ 
ਸੀ, ਅਤਰ ਸਿੰਘ, ਤੇਜ ਸਿੰਘ, ਨਾਹਰ ਸਿੰਘ ਤੇ ਰਤਨ ਸਿੰਘ ਨੂੰ ਕੈਦ ਕਰ ਕੇ ਲਾਹੌਰ ਲੈ 
ਗਿਆ ਤੇ ਉਹਨਾਂ ਦੀ ਸਾਰੀ ਜਾਇਦਾਦ ਜ਼ਬਤ ਕਰ ਕੇ ਮਕਾਨ ਢਵਾ ਦਿਤੇ। ਸਰਦਾਰ ਲਾਲ 
ਸਿੰਘ ਤੇ ਮਤਾਬ ਸਿੰਘ ਮਰਾੜੀਆ ਸ਼ਾਮ ਸਿੰਘ ਤੇ ਸੂਰਤ ਸਿੰਘ ਮਜੀਠਾ, ਦੀਵਾਨ ਹਾਕਮ ਰਾਏ 
ਆਦਿਕ ਸਾਰੇ ਸਿੱਖ ਸਰਦਾਰ ਫੜ ਕੇ ਲਾਹੌਰ ਆਂਦੇ ਗਏ ਤੇ ਸਾਰਿਆਂ ਦੀ ਜਾਇਦਾਦ ਜ਼ਬਤ 
ਕਰ ਲਈ ਗਈ। ਇਹ ਸਾਰੇ ਸਰਦਾਰ ਇੱਕ ਵੱਡਾ ਦਰਬਾਰ ਕਰ ਕੇ ਹਿੰਦੁਸਤਾਨ ਭੇਜੇ ਗਏ। 
ਪਿਨਸ਼ਨਾਂ ਨੀਯਤ ਕੀਤੀਆਂ ਗਈਆਂ। ਕਈ ਲਖਾਂ ਦੀਆਂ ਜਾਏਦਾਦਾਂ ਤੇ ਜਾਗੀਰਾਂ ਜ਼ਬਤ 
ਕੀਤੀਆਂ ਗਈਆਂ, ਜਿਸ ਵਿੱਚ ਕੇਵਲ ਅਟਾਰੀ ਵਾਲਿਆਂ ਦੀ ਜਾਗੀਰ ੧੪ ਲੱਖ ੭੨ ਹਜ਼ਾਰ 
ਤੇ ਜਾਏਦਾਦ ਇੱਕ ਕਰੋੜ ਰੁਪਯੇ ਦੀ ਸੀ। ਇਸੇ ਤਰ੍ਹਾਂ ਦੂਜੇ ਸਿੱਖ ਸਰਦਾਰਾਂ ਦੀ ਜਾਏਦਾਦ 
ਜ਼ਬਤ ਕੀਤੀ ਗਈ। ਇਹ ਸਾਰੇ ਸਰਦਾਰ ੨ ਜਨਵਰੀ ੧੮੫੦ ਨੂੰ ਲਾਹੌਰ ਤੋਂ ਚੱਲ ਕੇ ੧੨ 
ਮਾਰਚ ਨੂੰ ਅਲਾਹਬਾਦ ਪੁੱਜੇ। ਉੱਥੇ ਸਾਰੇ ਵੱਖੋ ਵੱਖ ਜਗ੍ਹਾ ਤੇ ਭੇਜ ਦਿੱਤੇ ਗਏ। ਜੇਹੜੇ ਸਰਦਾਰ 
ਪਹਿਲਾਂ ਫੜੇ ਗਏ ਤੇ ਬੇਕਸੂਰ ਸਮਝੇ ਗਏ, ਛੱਡੇ ਗਏ ਤੇ ਉਹਨਾਂ ਦੀਆਂ ਜਾਏਦਾਦਾਂ ਜੋ ਜ਼ਬਤ 

ਪੁਬੰਧ ਨਾ ਕਰ ਸਕਦਾ ਵੇਖ ਕੇ ਰਾਜਾ ਤੇਜ ਸਿੰਘ ਮਿਸਰ ਤੇ ਸਾਹਿਬ ਦਿਆਲ ਆਦਿਕ ਦੀ 

ਸਲਾਹ ਨਾਲ ਸਲਤਨਤ ਲਾਹੌਰ ਨੂੰ ਹਮੇਸ਼ਾਂ ਦੇ ਵਾਸਤੇ ਅੰਗਰੇਜ਼ੀ ਸਲਤਨਤ ਵਿੱਚ ਸ਼ਾਮਲ ਕਰ 
ਲੈਣ ਦਾ ਨਿਸ਼ਚਾ ਕਰ ਕੇ ੨੧ ਮਾਰਚ ੧੮੫੦ ਮੁਤਾਬਕ ੧੭ ੧੯੦੬ ਬਿਕ੍ਰਮੀ ਨੂੰ ਜਨਾਬ 
ਈਲਸਟ ਸਾਹਿਬ ਸਕੱਤਰ ਗਵਰਨਰ ਜਨਰਲ ਡਲਹੌਜ਼ੀ ਸਾਹਿਬ ਬਹਾਦਰ ਵੈਸਰਾਏ ਦਾ ਹੁਕਮ 
ਸੁਨਾਣ ਵਾਸਤੇ ਲਾਹੌਰ ਆਏ। ਲਾਹੌਰ ਦੇ ਕਿਲ੍ਹੇ ਵਿੱਚ ਤਖ਼ਤ ਤੇ ਇੱਕ ਭਾਰੀ ਦਰਬਾਰ 
ਹੋਇਆ, ਜਿਸ ਵਿੱਚ ਮਹਾਰਾਜਾ ਦਲੀਪ ਸਿੰਘ ਅਹਿਲਕਾਰ ਤੇ ਪੰਜਾਬ ਦੇ ਸਾਰੇ ਰਈਸ 
ਸ਼ਾਮਲ ਸਨ। ਰੈਜ਼ੀਡੰਟ ਸਾਹਿਬ ਦੇ ਮੁਨਸ਼ੀ ਸੱਯਦ ਰਜਬ ਅਲੀ ਖਾਂ ਨੇ ਉੱਠ ਕੇ ਅੰਗਰੇਜ਼ੀ 
ਗਵਰਨਮੈਂਟ ਦਾ ਇੱਕ ਇਸ਼ਤਿਹਾਰ ਉੱਚੀ ਅਵਾਜ਼ ਨਾਲ ਪੜ੍ਹ ਕੇ ਸੁਣਾਇਆ, ਜਿਸ ਦੇ 
ਅਨੁਸਾਰ ਪੰਜਾਬ ਦੇ ਸੋਨਾ ਉਗਲਣ ਵਾਲੇ ਮੁਲਕ ਨੂੰ ਜ਼ਬਤ ਕੀਤਾ ਗਿਆ ਸੀ। 

ਪਹਿਲਾਂ ਓਹ ਸਾਰਾ ਅਹਿਦਨਾਮਾ ਪੜ੍ਹਿਆ ਜੋ ਮਹਾਰਾਜਾ ਰਣਜੀਤ ਸਿੰਘ ਨਾਲ ਹੋਇਆ ਸੀ। ਫਿਰ 
ਅੰਗਰੇਜ਼ਾਂ ਤੇ ਸਿੱਖਾਂ ਵਿੱਚ ਲੜਾਈਆਂ ਜੋ ਹੋਈਆਂ ਓਹਨਾਂ ਦੇ ਕਾਰਨ ਦੱਸੇ ਗਏ, ਫਿਰ ਕਿਹਾ 
ਕਿ ਹੁਣ ਮਜਬੂਰ ਹੋ ਕੇ ਇਸ ਦੇ ਬਿਨਾਂ ਕੋਈ ਇਲਾਜ ਨਹੀਂ ਦਿੱਸਦਾ ਕਿ ਪੰਜਾਬ ਨੂੰ 
ਅੰਗਰੇਜ਼ੀ ਰਾਜ ਵਿੱਚ ਮਿਲਾ ਕੇ ਅਮਨ ਵਰਤਾਇਆ ਜਾਵੇ। 

ਮਹਾਰਾਜਾ ਦਲੀਪ ਸਿੰਘ ਦੀ ਪੰਜ ਲੱਖ ਸਾਲਾਨਾ ਪਿਨਸ਼ਨ ਹੋਈ। ਮਹਾਰਾਜਗੀ ਦਾ ਖ਼ਿਤਾਬ ਓਹਨਾਂ ਦੀ 
ਇੱਜ਼ਤ ਅੱਗੇ ਵਾਂਗ ਕਾਇਮ ਰਹੇਗੀ। ਇਨ੍ਹਾਂ ਨੂੰ ਹਿੰਦੁਸਤਾਨ ਭੇਜਿਆ ਜਾਵੇਗਾ। ਡਾਕਟਰ 
ਗੋਮਨ, ੧੨੦੦ ਮਾਹਵਾਰ ਤੇ ਇਨ੍ਹਾਂ ਨੂੰ ਸਿੱਖਿਆ ਦੇਣ ਲਈ ਨੀਯਤ ਕੀਤੇ ਗਏ, ਮਹਾਰਾਜੇ 
ਦੀ ਖਬਰਗੀਰੀ ਇਨ੍ਹਾਂ ਦੇ ਸਪੁਰਦ ਰਹੇਗੀ। ਮਹਾਰਾਜੇ ਦੇ ਸੰਬੰਧੀਆਂ ਨੂੰ ਵੀ ਪਿਨਸ਼ਨਾਂ 
ਮਿਲਣਗੀਆਂ। ਤੋਸ਼ਾਖਾਨਾ ਜ਼ਬਤ ਕੀਤਾ ਗਿਆ। ਕੋਹਨੂਰ ਹੀਰਾ ਮਹਾਰਾਜਾ ਦਲੀਪ ਸਿੰਘ ਵਲੋਂ 
ਮਲਕਾ ਮਹਾਰਾਣੀ ਵਿਕਟੋਰੀਆ ਸ਼ਹਿਨਸ਼ਾਹ ਇੰਗਲਸਤਾਨ ਦੀ ਭੇਟਾ ਕੀਤਾ ਗਿਆ। 

ਜਿਸ ਵੇਲੇ ਇਹ ਇਸ਼ਤਿਹਾਰ ਪੜ੍ਹਿਆ ਗਿਆ ਤਦ ਸਵਾਏ ਤੇਜ ਸਿੰਘ ਮਿਸਰ ਤੇ ਓਹੋ ਜੇਹੇ ਦੋ ਚਾਰ 
ਹੋਰ ਲੂਣ ਹਰਾਮੀ ਸਰਦਾਰਾਂ ਦੇ ਸਾਰਿਆਂ ਦੀਆਂ ਅੱਖਾਂ ਅੱਗੇ ਅੰਨੇਰਾ ਛਾ ਗਿਆ ਤੇ ਰੰਗ ਉਡ 
ਗਏ, ਚਿਹਰਿਆਂ ਤੇ ਨਿਰਾਸਤਾ ਛਾ ਗਈ, ਹਵਾਈਆਂ ਉੱਡਣ ਲੱਗੀਆਂ, ਕੋਈ ਅਜੇਹਾ ਨਹੀਂ 
ਸੀ, ਜਿਸ ਦੀਆਂ ਅੱਖਾਂ ਵਿੱਚੋਂ ਅੱਥਰੂ ਨਾ ਵਗੇ ਹੋਣ, ਚੁੱਪ ਚਾਂ ਵਰਤ ਗਈ। ਓਸ ਵੇਲੇ 
ਰੈਜ਼ੀਡੰਟ ਤੇ ਈਲੀਅਟ ਸਾਹਿਬ ਵੈਸਰਾਏ ਦੇ ਸਕੱਤਰ ਨੇ ਦਰਬਾਰੀਆਂ ਦੇ ਦਸਤਖ਼ਤ ਕਰਾਣੇ 
ਸ਼ੁਰੂ ਕਰ ਦਿਤੇ, ਉਸ ਵੇਲੇ ਕਈ ਸਿੱਖ ਸਰਦਾਰਾਂ ਦੇ ਹੱਥ ਵਿੱਚੋਂ ਕਲਮ ਡਿਗ ਡਿਗ ਕੇ ਪੈਂਦੀ 
ਸੀ। ਕਈਆਂ ਨੇ ਦਸਖ਼ਤ ਕਰਨ ਤੋਂ ਨਾਂਹ ਕੀਤੀ, ਕਿੰਤੂ ਰੈਜ਼ੀਡੰਟ ਨੇ ਕਿਸੇ ਨੂੰ ਕੁਝ ਕਹਿ ਕੇ, 
ਕਿਸੇ ਤੋਂ ਜ਼ੋਰ ਨਾਲ, ਕਿਸੇ ਨੂੰ ਦਲਾਸਾ ਦੇ ਕੇ ਸਭ ਤੋਂ ਦਸਤਖ਼ਤ ਕਰਾ ਲਏ, ਕਿੰਤੂ ਬਖ਼ਸ਼ੀ 
ਭਗਤ ਰਾਮ ਨੇ ਕਿਹਾ ਕਿ ਹਾਏ ਸ਼ੋਕ! ਮੈਂ ਆਪਣੇ ਮਾਲਕ ਦੇ ਦੇਸ ਨਿਕਾਲੇ ਤੇ ਮੁਲਕ ਦੀ 
ਜ਼ਬਤੀ ਦੇ ਕਾਗ਼ਜ਼ ਤੇ ਦਸਤਖ਼ਤ ਕਰ ਕੇ ਜੀਉਂਦਾ ਰਹਾਂ? ਅਜੇਹਾ ਕਦੇ ਨਹੀਂ ਹੋਵੇਗਾ, ਭਾਵੇਂ 
ਗਵਰਨਮੈਂਟ ਅੰਗਰੇਜ਼ੀ ਵਲੋਂ ਮੇਰੇ ਵਾਸਤੇ ਕਿੰਨਾ ਹੀ ਭੈੜਾ ਨਤੀਜਾ ਨਿੱਕਲੇ। ਮਹਾਰਾਜਾ ਦਲੀਪ 
ਸਿੰਘ ਨੇ ਮੁਲਕ ਦੇ ਛੱਡਣ ਦੇ ਕਾਗ਼ਜ਼ ਤੇ ਦਸਤਖ਼ਤ ਕਰਨ ਤੋਂ ਕਾਫੀ ਚੁੱਪ ਵੱਟੀ ਕਿੰਤੂ 
ਮਜਬੂਰਨ ਕਰਨੇ ਪਏ, ਜਿਸ ਤੋਂ ਦਰਬਾਰ ਦੇ ਵਿੱਚ ਬੈਠਿਆਂ ਨੂੰ ਬੜਾ ਰੰਜ ਹੋਇਆ। 

ਇਸ ਤੋਂ ਪਿੱਛੋਂ ੧ ਅਪਰੈਲ ਨੂੰ ਗਵਰਨਮੈਂਟ ਅੰਗਰੇਜ਼ੀ ਨੇ ਅਜੇਹੀ ਫਰੰਗੀਆਂ ਵਾਲੀ ਚਾਲ ਚਲੀ ਕਿ 
ਆਪਣੇ ਕੀਤੇ ਹੋਏ ਸਾਰੇ ਇਕਰਾਰਨਾਮਿਆਂ ਨੂੰ ਛਿੱਕੇ ਤੇ ਰੱਖ ਕੇ ਮਹਾਰਾਜਾ ਦਲੀਪ ਸਿੰਘ ਨੂੰ 
ਪੰਜਾਬ ਦਾ ਮਹਾਰਾਜਾ ਬਣਾ ਦੇਣ ਦੀ ਥਾਂ ਸ਼ਾਹਜ਼ਾਦਾ ਸ਼ਿਵਦੇਵ ਸਿੰਘ (ਸਰਦਾਰ ਸ਼ੇਰ ਸਿੰਘ ਦੇ 
ਸਪੁਤਰ) ਸਮੇਤ ਦੇਸੋਂ ਬਾਹਰ ਭੇਜ ਦਿਤੇ। ਫਿਰ ਪੰਜਾਬ ਦਾ ਪੁਬੰਧ ਆਪਣੇ ਹੱਥ ਵਿੱਚ ਲੈ ਕੇ 
ਗਵਰਨਮੈਂਟ ਅੰਗਰੇਜ਼ੀ ਨੇ ਜੋ ਜੋ ਕੁਝ ਉਚਿਤ ਸਮਝਿਆ, ਪ੍ਰਬੰਧ ਕੀਤਾ। 

੧. ੨ ਅਪ੍ਰੈਲ ੧੮੫੦ ਨੂੰ ਅੱਧੀ ਰਾਤ ਦੇ ਵੇਲੇ ਸਾਰੇ ਸਿੱਖ ਸਰਦਾਰਾਂ ਨੂੰ ਜੋ ਆਪਣੇ ਆਪਣੇ 
ਟਿਕਾਣਿਆਂ ਤੇ ਸੁੱਤੇ ਸਨ, ਅੰਗਰੇਜ਼ੀ ਫੌਜ ਨੇ ਜਾ ਫੜਿਆ। ਇੱਕ ਦੀ ਖ਼ਬਰ ਦੂਜੇ ਨੂੰ ਨਾ 
ਦਿੱਤੀ। ਹਰ ਇੱਕ ਦੇ ਹਥਯਾਰ ਲੈ ਲਏ ਜਿਹਾ ਕਿ ਵਾਜਬ ਸਮਝਿਆ, ਸਲੂਕ ਕੀਤਾ। 

੨. ਮਹਾਰਾਜਾ ਦਲੀਪ ਸਿੰਘ ਦੀ ਜਿੰਨੀ ਫ਼ੌਜ ਸੀ, ਸਭ ਨੂੰ ਇੱਕ ਵਾਰ ਹਟਾ ਦਿੱਤਾ। ਕੇਵਲ ਉਹ 
ਅਫਸਰ ਜਿਨ੍ਹਾਂ ਨੇ ਸਰਕਾਰ ਦੇ ਅਨੁਸਾਰੀ ਰਹਿਣਾ ਮੰਨਿਆ ਤੇ ਨੌਕਰੀ ਕਰਨ ਯੋਗ ਸਨ, ਰੱਖ 
ਲਏ ਬਾਕੀਆਂ ਨੂੰ ਪਿਨਸ਼ਨਾਂ ਤੇ ਇਨਾਮ; ਜੋ ਉਚਿਤ ਸਮਝਿਆ, ਦੇ ਦਿਤੇ ਤੇ ਘਰਾਂ ਨੂੰ ਟੋਰ 
ਦਿੱਤਾ। 

ਸ਼ੁਕਰ ਹੈ ਕਿ ਅੰਗਰੇਜ਼ਾਂ ਨੇ ਪੰਜਾਬ ਨੂੰ ਲੈ ਕੇ ਅਜਿਹਾ ਸਲੂਕ ਸਿੱਖਾਂ ਦੇ ਨਾਲ ਨਹੀਂ ਕੀਤਾ ਜਿਹਾ ਕਿ 
ਇੱਕ ਫਤਹਮੰਦ ਕੌਮ ਹਾਰੀ ਹੋਈ ਕੌਮ ਦੇ ਨਾਲ ਕਰਦੀ ਹੈ। ਸਾਰਿਆਂ ਦੇ ਹਰ ਹਕੂਕ ਨੂੰ 
ਕਾਇਮ ਰਖਯਾ, ਬਲਕਿ ਕਈ ਅਜੇਹੇ ਸਰਦਾਰ ਜਿਨ੍ਹਾਂ ਨੇ ਖ਼ਾਲੀ ਵਿਰੋਧਤਾ ਕੀਤੀ ਤੇ ਲੜਾਈ 
ਜ਼ਬਤ ਹੋਣ ਦੇ ਪਿੱਛੋਂ ਉਹਨਾਂ ਨੂੰ ਵੀ ਆਪਣੀ ਪ੍ਰਜਾ ਜਾਣ ਕੇ ਹੈਸੀਅਤ ਅਨੁਸਾਰ ਪਿਨਸ਼ਨਾਂ ਤੇ 
ਗੁਜ਼ਾਰੇ ਆਦਿਕ ਦਿਤੇ। ਮਹਾਰਾਜਾ ਰਣਜੀਤ ਸਿੰਘ ਦੀਆਂ ਜਿੰਨੀਆਂ ਰਾਣੀਆਂ ਤੇ ਟੈਹਲਣਾਂ 
ਸਨ, ਸਭ ਨੂੰ ਕਾਫੀ ਪਿਨਸ਼ਨਾਂ ਦਿੱਤੀਆਂ। ਇਨ੍ਹਾਂ ਦਾ ਵੇਰਵਾ ਚੌਥੇ ਹਿੱਸੇ ਦੇ ਸਰਦਾਰ ਖਾਲਸਾ 
ਵਿੱਚ ਦਿੱਤਾ ਜਾਏਗਾ। 

ਇਹ ਗੱਲ ਲੂਕੀ ਨਾ ਰਹੇ ਕਿ ਸਿੱਖਾਂ ਦੇ ਵਾਸਤੇ ਇਹ ਭੀ ਫਖਰ ਦੀ ਗੱਲ ਹੈ ਕਿ ਜਿਹਾ ਕਿ ਖ਼ਾਸ ਤਰ੍ਹਾਂ 
ਦੀ ਕ੍ਰਿਪਾ ਤੇ ਇਨਸਾਫ਼ ਦਾ ਸਲੂਕ ਅੰਗਰੇਜ਼ੀ ਗਵਰਨਮੈਂਟ ਨੇ ਪੰਜਾਬ ਫਤਹ ਕਰ ਕੇ ਕੀਤਾ 
ਹੈ, ਓਹ ਅਦੁੱਤੀ ਹੈ ਤੇ ਸਿੱਖਾਂ ਨੇ ਵੀ ਆਪਣੇ ਆਪ ਨੂੰ ਵਫ਼ਾਦਾਰ, ਨਿਮਕ ਹਲਾਲ ਤੇ ਪੂਜਾ ਦੇ 
ਖ਼ੈਰਖ਼ਾਹ ਸਾਬਤ ਕਰਨ ਵਿੱਚ ਕਿਸੇ ਤਰ੍ਹਾਂ ਦੀ ਕਸਰ ਨਹੀਂ ਛੱਡੀ। ਏਥੋਂ ਤਕ ਕਿ ਜਿਸ ਜ਼ਮਾਨੇ 
ਵਿੱਚ ਸਿੱਖਾਂ ਦੇ ਖ਼ਾਸ ਬਾਦਸ਼ਾਹ ਮਹਾਰਾਜਾ ਦਲੀਪ ਸਿੰਘ ਨੇ ਵੀ ਸਰਕਾਰ ਅੰਗਰੇਜ਼ੀ ਦੀਆਂ 
ਸ਼ਾਹੀ ਕ੍ਰਿਪਾਲਤਾਵਾਂ ਨੂੰ ਭੁਲ ਕੇ ਆਪਹੁਦਰੀ ਕੀਤੀ, ਸਿੱਖਾਂ ਨੇ ਜ਼ਰਾ ਕਰ ਕੇ ਨਹੀਂ ਕੀਤੀ, 
੨੦ ਜੂਨ ੧੮੮੯ ਵਿੱਚ ਛਪੀ ਸੀ ਜੋ ਸਿੱਖ ਕੌਮ ਦੇ ਪਾਸ ਪੁੱਜੀ ਸੀ। ਓਹ ਸਮਾਂ ਵੀ ਸਿੱਖਾਂ 
ਦੀ ਇੱਕ ਵਡੀ ਪੁੀਖਯਾ ਦਾ ਸੀ, ਜਿਸ ਵਿੱਚ ਸਿੱਖ ਕੌਮ ਨੇ ਕੇਵਲ ਆਪਣੀ ਦ੍ਰਿੜਤਾ ਦਿਲ 
ਜਾਨ ਤੋਂ ਸੱਚੀ ਖੈਰਖਾਹੀ ਤੇ ਮਦਦ ਨਾ ਦੇਣ ਤੇ ਚੁੱਪ ਹੀ ਨਹੀਂ ਰੱਖੀ, ਸਗੋਂ ਉਸ ਚਿੱਠੀ ਦੇ 
ਉੱਤਰ ਤੋਂ ਹੀ ਸਾਬਤ ਹੈ ਕਿ ਸਰਕਾਰ ਅੰਗਰੇਜ਼ੀ ਦੀ ਕ੍ਰਿਪਾਲਤਾ ਤੇ ਕਦਰ ਪਛਾਨਣ ਤੇ ਸਿੱਖ 
ਕੌਮ ਕਿੰਨੀ ਵਾਰਨੇ ਜਾ ਰਹੀ ਹੈ, ਜੋ ਖਾਲਸਾ ਪੰਥ ਨੇ ਇਕੱਠਿਆਂ ਹੋ ਗੁਜਰਾਂਵਾਲਾ ਤੋਂ ੩੦ 
ਅਕਤੂਬਰ ੧੮੮੯ ਉਪ੍ਰੋਕਤ ਅਖਬਾਰ ਵਿੱਚ ਛਪਵਾ ਕੇ ਮਹਾਰਾਜਾ ਸਾਹਿਬ ਦੀ ਸੇਵਾ ਵਿੱਚ 
ਭੇਜੀ। ਜਿੰਨੀ ਸਿੱਖ ਕੌਮ ਸਰਕਾਰ ਦੀ ਵਫ਼ਾਦਾਰ ਤੇ ਸ਼ੁਭਚਿੰਤਕ ਦਿਲੋਂ ਹੈ, ਉਹਨਾਂ ਸਾਰੀਆਂ 
ਗੱਲਾਂ ਦਾ ਪੂਰਾ ਵੇਰਵਾ ਇਸ ਪੁਸਤਕ ਦੇ ਪੰਜਵੇਂ ਹਿੱਸੇ ਵਿੱਚ ਹੋਵੇਗਾ ਤੇ ਦੱਸਿਆ ਜਾਵੇਗਾ ਕਿ 
ਸਿੱਖ ਕਿੰਨੇ ਕੁ ਨਿਮਕ ਹਲਾਲ ਤੇ ਵਫ਼ਾਦਾਰ ਤਾਜ ਬਰਤਾਨੀਆਂ ਦੇ ਹਨ। 

ਮਹਾਰਾਜਾ ਦਲੀਪ ਸਿੰਘ ਦੇ ਤਖ਼ਤ ਤੋਂ ਅੱਡ ਹੋਣ ਮਗਰੋਂ ਜੋ ਕੁਝ ਸਿੱਖਾਂ ਦਾ ਇਤਹਾਸਕ ਹਾਲ ਸਰਕਾਰ 
ਅੰਗਰੇਜ਼ੀ ਦੇ ਨਿਆਏਂ' ਪੂਰਬਕ ਜ਼ਮਾਨੇ ਨਾਲ ਸੰਬੰਧ ਰੱਖਦਾ ਹੈ, ਇਸ ਕਿਤਾਬ ਦੇ ਅੰਤ ਵਿੱਚ 
ਹੀ ਓਹਦਾ ਲਿਖਣਾ ਠੀਕ ਜਾਪਦਾ ਹੈ। 


ਅਸ ਐ.ਉ/ਤੈਪਮ। 006 9੬7੧ਪੰਟ 900੬ 99 0 ਧਨ (ਬਰ? 88006) ਡਅਕਮ? ਹਾਕਮ 06020 


[236] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੨੦. ਹੁਣ ਥੋੜ੍ਹਾ ਜਿਹਾ ਹਾਲ ਰਾਣੀ ਸਾਹਿਬਾਂ ਜਿੰਦ ਕੌਰ ਤੇ ਮਹਾਰਾਜਾ ਰਣਜੀਤ ਸਿੰਘ ਦਾ 

ਪਾਠਕਾਂ ਦੀ ਭੇਟਾ ਕੀਤਾ ਜਾਂਦਾ ਹੈ 

ਅਸੀਂ ਦਸ ਚੁੱਕੇ ਹਾਂ ਕਿ ਰਾਣੀ ਜਿੰਦਾਂ ਮਾਤਾ ਮਹਾਰਾਜਾ ਦਲੀਪ ਸਿੰਘ ੧੭ ਮਈ ੧੮੪੮ ਨੂੰ ਕਿਲ੍ਹਾ 
ਸ਼ੇਖੂਪੁਰੇ ਤੋਂ ਬਨਾਰਸ ਭੇਜੀ ਗਈ ਜੋ ੩ ਅਪ੍ਰੈਲ ੧੮੩੯ ਨੂੰ ਫਿਰ ਨੱਸ ਜਾਣ ਦੇ ਸ਼ੁਬ੍ਹੇ ਵਿੱਚ 
ਮਹਾਰਾਣੀ ਨੂੰ ਚੰਦਾਲਗੜ੍ਹ ਭੇਜਿਆ ਗਿਆ। ਕਿੰਤੂ ਓਥੋਂ ਵੀ ਓਹ ਆਪਣੇ ਮੋਹਤਬਿਰ ਜਮੀਅਤ 
ਰਾਏ ਦੀ ਰਾਹੀਂ ੨੧ ਅਪ੍ਰੈਲ ਨੂੰ ਬੈਰਾਗਣ ਦੇ ਭੇਸ ਵਿੱਚ ਹੋ ਕੇ ਨਿੱਕਲ ਗਈ ਤੇ ਨੀਪਾਲ ਜਾ 
ਮਿਲਦਾ ਰਿਹਾ। 

ਰਾਣੀ ਜਿੰਦਾਂ ਦੇ ਨਿੱਕਲ ਜਾਣ ਦਾ ਬਿਰਤਾਂਤ ਬੜਾ ਹੀ ਅਦਭੁਤ ਹੈ। ਮਹਾਰਾਣੀ ਦਾ ਨੌਕਰ ਜਮੀਅਤ 
ਰਾਏ ਸਦਾ ਦੇ ਰਿਵਾਜ ਅਨੁਸਾਰ ਇੱਕ ਮਣ ਕਣਕ ਰੋਜ਼ ਅੰਦਰ ਲੈ ਜਾਂਦਾ ਤੇ ਮਹਾਰਾਣੀ ਦੇ 
ਹੱਥ ਲਵਾ ਕੇ ਬਾਹਰਲਿਆਂ ਗ਼ਰੀਬਾਂ ਤੇ ਅਨਾਥਾਂ ਵਿੱਚ ਵੰਡ ਦੇਂਦਾ ਸੀ। ਫਿਰ ਓਸ ਨੇ ਕਣਕ 
ਬਰਤਨਾਂ ਵਿੱਚ ਪਾ ਕੇ ਲੈ ਜਾਣੀ ਸ਼ੁਰੂ ਕੀਤੀ; ਅੰਤ ਨੂੰ ਇੱਕ ਦਿਨ ਬਰਤਨ ਤਾਂ ਅੰਦਰ ਹੀ ਛੱਡ 
ਆਇਆ ਤੇ ਮਹਾਰਾਣੀ ਨੂੰ ਉਸੇ ਘੋੜੇ ਵਿੱਚ ਬਿਠਾ ਕੇ ਨੀਪਾਲ ਪੁਚਾ ਦਿੱਤਾ। ਕਪਤਾਨ ਜੋ 
ਮਹਾਰਾਣੀ ਤੇ ਰਾਖਾ ਸੀ, ਰੋਜ਼ ਹਾਲ ਪੁੱਛਦਾ। ਮਹਾਰਾਣੀ ਸਾਹਿਬ ਅੰਦਰੋਂ ਆਪਣਾ ਹੱਥ ਚੂੜੇ 
ਵਾਲਾ ਅੰਗੂਠੀ ਸਮੇਤ ਬਾਹਰ ਕੱਢ ਕੇ ਵਿਖਾ ਦੇਂਦੀ ਸੀ। ਮਹਾਰਾਣੀ ਨੇ ਇੱਕ ਨੌਕਰਾਣੀ ਨੂੰ 
ਆਪਣਾ ਚੂੜਾ ਅਤੇ ਅੰਗੂਠੀ ਪਾ ਕੇ ਬਿਠਾ ਦਿੱਤਾ ਤੇ ਓਹ ਬਰਾਬਰ ਪੁੱਛ ਤੇ ਬਾਂਹ ਬਾਹਰ ਕੱਢ 
ਕੇ ਦਸਦੀ ਰਹੀ। ਕਪਤਾਨ ਸਾਹਿਬ ਨੇ ਮਹਾਰਾਣੀ ਦੀ ਤਲਾਸ਼ੀ ਲੈ ਕੇ ਲੱਕ ਨਾਲੋਂ ਲੱਖਾਂ 
ਰੁਪਿਆ ਤੇ ਜਵਾਹਰਾਤ ਖੁੱਲ੍ਹਾ ਕੇ ਖ਼ਜ਼ਾਨੇ ਵਿੱਚ ਦਾਖਲ ਕਰਾਏ ਸਨ। ਗੋੱਲੀ ਨੇ ਇਸ ਗਲ ਦਾ 
ਬਦਲਾ ਲੈਣ ਲਈ ਬਾਹਰ ਨਿੱਕਲ ਕੇ ਮਸ਼ਹੂਰ ਕਰ ਦਿੱਤਾ ਕਿ ਕਪਤਾਨ ਸਾਹਿਬ ਰਾਣੀ ਨੂੰ 
ਨਸਾ ਕੇ ਕਿਤੇ ਲੈ ਗਏ ਹਨ। ਇਸ ਸ਼ੁਸ੍ਹੇ ਵਿੱਚ ਕਪਤਾਨ ਸਾਹਿਬ ਮੁਅੱਤਲ ਕਰ ਦਿਤੇ ਗਏ। 
ਫਿਰ ਇਸੇ ਗੋੱਲੀ ਨੇ; ਜੋ ਖਲਾਸੀ ਪਾ ਕੇ ਨੀਪਾਲ ਪੁੱਜ ਗਈ ਸੀ, ਇਹ ਇਸ਼ਤਿਹਾਰ ਦੇ 
ਦਿੱਤਾ ਕਿ ਸਾਡੀ ਮਹਾਰਾਣੀ ਸਾਹਿਬਾਂ ਨੂੰ ਕਪਤਾਨ ਸਾਹਿਬ ਨੀਪਾਲ ਦੀ ਹਦ ਤੇ ਛੱਡ ਗਏ 
ਹਨ, ਜੋ ਇਸ ਵੇਲੇ ਇੱਥੇ ਮੌਜੂਦ ਹੈ। ਇੱਥੇ ਮਹਾਰਾਣੀ ਸਾਹਿਬਾ ੧੪ ਵਰਿਹਾਂ ਤਕ ਵਜ਼ੀਫਾ 
ਲੈਂਦੀ ਰਹੀ। 

੧੮੬੪ ਨੂੰ ਜਦ ਮਹਾਰਾਜਾ ਦਲੀਪ ਸਿੰਘ ਕਲਕੱਤੇ ਆਏ, ਤਦ ਮਹਾਰਾਣੀ ਨੇ ਆਪਣੇ ਬੇਟੇ ਨੂੰ ਮਿਲਣ 
ਲਈ ਨੀਪਾਲ ਦੇ ਮਹਾਰਾਜੇ ਪਾਸ ਦਰਖ਼ਾਸਤ ਦਿੱਤੀ। ਨੀਪਾਲ ਵਾਲਿਆਂ ਨੇ ਬਹੁਤੇਰਾ ਕਿਹਾ 
ਕਿ ਜੇ ਤੂੰ ਉੱਥੇ ਜਾਏਂਗੀ ਤਦ ਤੈਨੂੰ ਫੜ ਕੇ ਵਲਾਇਤ ਭੇਜ ਦੇਣਗੇ। ਕਿੰਤੂ ਮਹਾਰਾਣੀ ਨੇ 
ਪੁੱਤਰ ਦੀ ਜੁਦਾਈ ਨਾ ਸਹਾਰਦੇ ਹੋਏ ਹਰ ਆਉਣ ਵਾਲੀ ਬਿਪਤਾ ਨੂੰ ਸਹਾਰਨ ਦਾ ਖ਼ਿਆਲ 
ਪ੍ਰਗਟ ਕੀਤਾ। ਜਦ ਮਹਾਰਾਣੀ ਆਪਣੀ ਗੱਲ ਤੋਂ ਨਾ ਟਲੀ ਤਦ ਨੀਪਾਲ ਦੇ ਮਹਾਰਾਜੇ ਨੇ 
ਇਸ ਤੋਂ ਇੱਕ ਲਿਖਤ ਲਿਖਵਾ ਲਈ, ਜਿਸ ਵਿੱਚ ਲਿਖਿਆ ਸੀ ਕਿ ਮੈਂ ਆਪਣੀ ਖ਼ੁਸ਼ੀ ਨਾਲ 
ਨੀਪਾਲ ਤੋਂ ਜਾਂਦੀ ਹਾਂ। ਫਿਰ ਨੀਪਾਲ ਦੇ ਮਹਾਰਾਜੇ ਨੇ ਆਪਣੇ ਵਜ਼ੀਰ ਜੰਗ ਬਹਾਦਰ ਨੂੰ 
ਭੇਜਿਆ ਕਿ ਕੁਝ ਫੌਜ ਨਾਲ ਲੈ ਕੇ ਜਾਓ ਤੇ ਮਹਾਰਾਣੀ ਦੀ ਬਾਂਹ ਮਹਾਰਾਜਾ ਦਲੀਪ ਸਿੰਘ ਦੇ 
ਹੱਥ ਫੜਾ ਕੇ ਆਉਣੀ, ਸੋ ਅਜੇਹਾ ਹੀ ਹੋਇਆ। 

ਮਹਾਰਾਣੀ ਸਾਹਿਬਾਂ ਨੂੰ ਮਹਾਰਾਜਾ ਦਲੀਪ ਸਿੰਘ ਸਮੇਤ ਵਲਾਇਤ ਭੇਜਿਆ ਗਿਆ ਜਿੱਥੇ ਓਹ ੬ 
ਮਹੀਨੇ ਬੀਮਾਰ ਰਹਿ ਕੇ ੧੮੬੬ ਵਿੱਚ ਚਲਾਣਾ ਕਰ ਗਈ। ਭਾਵੇਂ ਉਸ ਦੀ ਲਾਸ਼ ਨੂੰ ਉਸ 
ਮੁਲਕ ਦੇ ਰਿਵਾਜ ਅਨੁਸਾਰ ਦੱਬਿਆ ਗਿਆ ਸੀ, ਕਿੰਤੂ ਓਹਦੇ ਨੌਕਰ ਕਿਸ਼ਨ ਸਿੰਘ ਤੇ 
ਅੱਛਰ ਸਿੰਘ ਨੇ ਵਲਾਇਤੋਂ ਲਿਆ ਕੇ ਨਾਸਕ ਸ਼ਹਿਰ ਦੇ ਲਾਗੇ ਗੋਦਾਵਰੀ ਨਦੀ ਦੇ ਕੰਢੇ ਤੇ 
ਦਾਹ ਕਰਮ ਕੀਤਾ ਤੇ ਓਥੇ ਹੀ ਓਹਦੀ ਸਮਾਧ ਬਣਾਈ ਤੇ ਇਸ ਸਮਾਧ ਦੇ ਨਾਮ ਤੇ ਇੱਕ 
ਪਿੰਡ ਖਰੀਦ ਕੇ ਨਾਲ ਲਗਾ ਦਿੱਤਾ ਤਾਂ ਜੋ ਓਸ ਦੀ ਆਮਦਨ ਨਾਲ ਸਮਾਧ ਦੀ ਰੱਖਿਆ ਤੇ 

ਆਉਣ ਜਾਣ ਵਾਲੇ ਅਭਿਆਗਤ ਨੂੰ ਰੋਟੀ ਮਿਲਦੀ ਰਹੇ। ਇਸ ਥਾਂ ਤੇ ਇਸ ਪਿੰਡ ਦੇ ਖ਼ਰਚ 
ਤੋਂ ਗੁਰਦੁਆਰਾ ਵੀ ਬਣਾ ਦਿੱਤਾ, ਜਿੱਥੇ ਕਿ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦਾ ਪਾਠ ਹੋਂਦਾ 
ਰਹਿੰਦਾ ਹੈ। 

ਮਹਾਰਾਜਾ ਦਲੀਪ ਸਿੰਘ ਨੂੰ ਲਾਹੌਰ ਤੋਂ ਲੈ ਜਾ ਕੇ ਪਹਿਲਾਂ ਕੁਝ ਦਿਨ ਫਰੁਖਾਬਾਦ ਫਿਰ ਮਨਸੂਰੀ ਦੇ 
ਪਹਾੜ ਤੇ ੧੦ ਮਹੀਨੇ ਰੱਖ ਕੇ ਕਲਕੱਤੇ ਵਿੱਚ ਲੈ ਗਏ। ਡਾਕਟਰ ਲਾਗਣ ਇਸ ਦਾ ਪ੍ਰਬੰਧ 
ਕਰਦੇ ਸੀ। ਨਿਕੇ ਹੁੰਦਿਆਂ ਹੀ ਮਹਾਰਾਜਾ ਦੇ ਪਾਸ ਜਿੰਨੇ ਪੰਜਾਬੀ ਨੌਕਰ ਸਨ, ਸਭ ਹਟਾ ਕੇ 
ਓਹਨਾਂ ਦੀ ਜਗ੍ਹਾ ਹਿੰਦੁਸਤਾਨੀ ਰਖਾ ਦਿਤੇ। ਈਸਾਈਆਂ ਵਿੱਚ ਰਹਿਣ ਦੇ ਕਾਰਨ ੧੮੫੨ 
ਵਿੱਚ ਮਹਾਰਾਜੇ ਨੇ ਈਸਾਈ ਧਰਮ ਗ੍ਰਹਿਣ ਕਰ ਲਿਆ। ੧੮੫੩ ਨੂੰ ਵਲਾਇਤ ਭੇਜਿਆ 
ਗਿਆ। ਮਹਾਰਾਜਾ ਦਲੀਪ ਸਿੰਘ ਦੀ ਮਲਕਾ ਵਿਕਟੋਰੀਆ ਦੇ ਦਰਬਾਰ ਵਿੱਚ ਬੜੀ ਇੱਜ਼ਤ 
ਸੀ। ਮਲਕਾ ਮਹਾਰਾਣੀ ਇਨ੍ਹਾਂ ਨੂੰ ਆਪਣਾ ਪੁੱਤਰ ਕਹਿ ਕੇ ਸੱਦਦੀ ਸੀ। ਸ਼ਾਹੀ ਦਾਵਤਾਂ ਤੇ 
ਜਲਸਿਆਂ ਵਿੱਚ ਮਹਾਰਾਜਾ ਸਾਹਿਬ ਨੂੰ ਸ਼ਾਮਲ ਕੀਤਾ ਜਾਂਦਾ ਸੀ ਤੇ ਉੱਥੇ ਹੀ ਮਹਾਰਾਜੇ 
ਸਾਹਿਬ ਨੇ ਇੱਕ ਮਿਸਰ ਦੀ ਲੇਡੀ ਨਾਲ ਵਿਆਹ ਕਰ ਲਿਆ, ਜਿਸ ਵਿੱਚੋਂ ਦੋ ਬੇਟੇ ਤੇ ਦੋ 
ਬੇਟੀਆਂ ਸਨ। ਮਹਾਰਾਜਾ ਸਾਹਿਬ ਨੇ ਉਧਰ ਇੱਕ ਇਲਾਕਾ ਖਰੀਦ ਰਖਯਾ ਸੀ ਜੋ ਮਹਾਰਾਜਾ 
ਸਾਹਿਬ ਨੇ ੧੮੮੭ ਨੂੰ ਪੰਜਾਬ ਵਿੱਚ ਮੁੜਨ ਦੀ ਇੱਛਾ ਨਾਲ ਮੋਹਰਾਂ ਤੋਂ ਖਰੀਦਿਆ ਹੋਇਆ 
ਆਉਣ ਦੀ ਖੁੱਲ ਹੋ ਗਈ ਸੀ। ਕਿੰਤੂ ਨਸੀਬਾਂ ਵਿੱਚ ਨਹੀਂ ਸੀ। ਕਈ ਇੱਕ ਪੰਜਾਬੀ ਤੇ 
ਪਹਾੜੀ ਰਈਸਾਂ ਨੇ ਜੋ ਮਹਾਰਾਜਾ ਸਾਹਿਬ ਦੇ ਆਉਣ ਤੇ ਵੈਸਰਾਏ ਦੇ ਦਰਬਾਰ ਵਿੱਚ ਆਪਣਾ 
ਦਰਜਾ ਘਟ ਜਾਣ ਦਾ ਖ਼ਿਆਲ ਰੱਖਦੇ ਸੀ, ਲਾਰਡ ਡਫਰਨ ਨੂੰ ਜਾ ਕੇ ਮਿਲੇ ਤੇ ਕਿਹਾ ਕਿ 
ਮਹਾਰਾਜਾ ਦਲੀਪ ਸਿੰਘ ਦੇ ਪੰਜਾਬ ਜਾਂ ਹਿੰਦੋਸਤਾਨ ਵਿੱਚ ਆ ਜਾਣ ਤੇ ਗਦਰ ਹੋ ਜਾਵੇਗਾ। ਸੋ 
ਲਾਰਡ ਡਫਰਨ ਨੇ ਇਹ ਗੱਲ ਪਰਾਲੀਮੈਂਟ ਨੂੰ ਲਿਖ ਦਿੱਤੀ, ਇਸ ਕਰ ਕੇ ਮਹਾਰਾਜਾ ਸਾਹਿਬ 
ਨੂੰ ਅਦਨ ਵਿੱਚ ਹੀ ਰੋਕ ਲਿਆ ਗਿਆ। ਉਸ ਵੇਲੇ ਅਚਨਚੇਤ ਸਿੱਖ ਫੌਜ ਹਵਾਸੀ ਦਾ ਮੁਲਕ 
ਫਤਹ ਕਰ ਕੇ ਆਈ ਤੇ ਉਹਦਾ ਜਹਾਜ਼ ਉੱਥੇ ਆ ਲੱਗਾ। ਮਹਾਰਾਜੇ ਨੂੰ ਇਹ ਫੌਜ ਮਿਲੀ। 
ਮਹਾਰਾਜੇ ਨੇ ਇਸ ਫੌਜ ਤੋਂ ਅੰਮੂਤ ਛਕ ਲਿਆ, ਜਿਸ ਤੋ' ਸਰਕਾਰ ਨੂੰ ਹੋਰ ਵੀ ਸ਼ੱਕ 
ਜ਼ਿਆਦਾ ਹੋ ਗਿਆ। ਹੁਣ ਮਹਾਰਾਜਾ ਨੇ ਇੰਗਲੈਂਡ ਵਿੱਚ ਮੁੜ ਕੇ ਜਾਣਾ ਆਪਣੀ ਹੱਤਕ ਤੇ 
ਨੁਕਸਾਨ ਵਾਲੀ ਗੱਲ ਸਮਝੀ ਤੇ ਇੱਕ ਵਪਾਰੀ ਸਟੀਮਰ ਤੇ ਸਵਾਰ ਹੋ ਕੇ ਫ੍ਰਾਂਸ ਵਿੱਚ ਚਲਾ 
ਗਿਆ ਤੇ ਓਹਨਾਂ ਦੀ ਮਹਾਰਾਣੀ ਸੰਤਾਨ ਸਮੇਤ ਇੰਗਲੈਂਡ ਵਿੱਚ ਵਾਪਸ ਕਰ ਦਿੱਤੀ ਗਈ, 
ਜਿੱਥੇ ਓਹ ਮਹਾਰਾਜਾ ਦੇ ਵਿਜੋਗ ਵਿੱਚ ਬੀਮਾਰ ਹੋ ਕੇ ਗ਼ੁਜ਼ਰ ਗਈ। 

ਮਹਾਰਾਜਾ ਸਾਹਿਬ ਫ੍ਰਾਂਸ ਵਿੱਚ ਕੁਝ ਦਿਨ ਰਹਿ ਕੇ ਰੂਸ ਵਿੱਚ ਚਲੇ ਗਏ। ਸਚ ਹੈ ਆਦਮੀ ਦੇ ਭਾਗ 
ਹਰ ਥਾਂ ਉਹਦੇ ਨਾਲ ਰਹਿੰਦੇ ਹਨ। ਜਿਸ ਅਖਬਾਰ ਦੇ ਐਡੀਟਰ ਨੇ ਜੋ ਮਹਾਰਾਜਾ ਦਾ ਬੜਾ 
ਪੱਕਾ ਦੋਸਤ ਸੀ ਤੇ ਰੂਸ ਦੇ ਸ਼ਾਹਜ਼ਾਦੇ ਦਾ ਵੀ ਬੜਾ ਮਿਤਰ ਸੀ, ਰੂਸ ਦੇ ਵਜ਼ੀਰ ਨਾਲ 
ਮਹਾਰਾਜੇ ਦੀ ਮੁਲਾਕਾਤ ਕਰਾਈ ਸੀ, ਉਸ ਨੇ ਮਦਦ ਦਾ ਇਕਰਾਰ ਵੀ ਕੀਤਾ ਸੀ। ਵਜ਼ੀਰ ਤੇ 
ਅਖਬਾਰ ਦਾ ਐਡੀਟਰ ਉਹਨਾਂ ਹੀ ਦਿਨਾਂ ਵਿੱਚ ਮਰ ਗਏ ਤੇ ਉਹਨਾਂ ਹੀ ਦਿਨਾਂ ਵਿੱਚ 
ਸਰਦਾਰ ਠਾਕਰ ਸਿੰਘ ਸੰਧਾਵਾਲੀਆ ਜੋ ਮਹਾਰਾਜੇ ਦਾ ਬੜਾ ਪੱਕਾ ਮਿਤਰ ਸੀ ਤੇ ਆਪਣੇ 
ਤਿੰਨੋ ਲੜਕੇ ਤੇ ਪ੍ਰਵਾਰ ਛੱਡ ਕੇ ਪਾਂਡੀਚਰੀ ਚਲਾ ਗਿਆ ਸੀ, ਉੱਥੇ ਗ਼ੁਜ਼ਰ ਗਿਆ। ਮਹਾਰਾਜਾ 
ਨੇ ਇੱਕ ਚਿੱਠੀ ਖਾਲਸਾ ਪੰਥ ਦੇ ਨਾਮ ਫਰਾਂਸ ਵਿੱਚੋਂ ਛਪਵਾ ਕੇ ਭੇਜੀ, ਜਿਸ ਦੇ ਉੱਤਰ ਨੇ 
ਮਹਾਰਾਜੇ ਦੀਆਂ ਆਸਾਂ ਦਾ ਲੱਕ ਉੱਕਾ ਹੀ ਤੋੜ ਸੁੱਟਿਆ ਕਿਉਂਕਿ ਉਸ ਚਿੱਠੀ ਦਾ ਮਤਲਬ 
ਮਹਾਰਾਜੇ ਦੀ ਮਨਸ਼ਾ ਦੇ ਵਿਰੁੱਧ ਸੀ। ਮਹਾਰਾਜਾ ਦਾ ਵੱਡਾ ਲੜਕਾ ਵਿਕਟਰ ਦਲੀਪ ਸਿੰਘ ਜੋ 
ਇੱਕ ਫੌਜ ਦਾ ਜਨਰਲ ਸੀ, ਗ਼ੁਜ਼ਰ ਗਿਆ ਤੇ ਮਹਾਰਾਣੀ ਵੀ ਉਹਨਾਂ ਦੇ ਵਿਯੋਗ ਵਿੱਚ ਬੀਤ 
ਚੁੱਕੀ ਸੀ। ਇਨ੍ਹਾਂ ਗੱਲਾਂ ਤੋਂ ਬੇਹੌਸਲਾ ਹੋ ਕੇ ਜਦ ਮਹਾਰਾਜੇ ਨੇ ਵੇਖਿਆ ਕਿ ਮਲਕਾ ਮਹਾਰਾਣੀ 

ਦੇ ਅਧੀਨ ਹੋ ਕੇ ਰੈਹਣ ਤੋਂ ਛੁਟ ਕੋਈ ਜਗ੍ਹਾ ਸੁਖ ਤੇ ਚੈਨ ਨਾਲ ਵਤੀਤ (ਜੀਉਣ) ਕਰਨ ਦੀ 
ਨਹੀਂ ਹੈ ਤਦ ਓਹਨੇ ਮਲਕਾ ਮਹਾਰਾਣੀ ਤੋਂ ਆਪਣੇ ਸਾਰੇ ਕਸੂਰਾਂ ਦੀ ਖ਼ਿਮਾ ਮੰਗਦੇ ਹੋਏ 
ਓਹਨਾਂ ਆਪਣੇ ਸਾਰੇ ਦਾਵਿਆਂ ਨੂੰ ਜੋ ਆਪਣੇ ਤੇ ਆਪਣੇ ਪਿਤਾ ਦੇ ਮੁਲਕ ਸੰਬੰਧੀ 
ਪਰਾਲੀਮੈਂਟ ਵਿੱਚ ਕੀਤੇ ਹੋਏ ਸਨ, ਵਾਪਸ ਲੈ ਲਏ ਤੇ ਹਰ ਤਰ੍ਹਾਂ ਦੇ ਹੱਕ ਹਕੂਕ ਤੋਂ ਹੱਥ 
ਉਠਾ ਲਿਆ, ਜਿਸ ਤੇ ਮਲਕਾ ਨੇ ਮਹਾਰਾਜਾ ਦਾ ਕਸੂਰ ਮਾਫ਼ ਕਰ ਦਿੱਤਾ ਤੇ ਉਸ ਨੂੰ ਵਾਪਸ 
ਵਲਾਇਤ ਬੁਲਾਇਆ ਤੇ ਅੱਗੇ ਵਾਂਗ ਹੀ ਉਹਦੀ ਇੱਜ਼ਤ ਹਰ ਥਾਂ ਹੋਣ ਲੱਗੀ। ਇਸ ਤਰ੍ਹਾਂ 
ਨਾਲ ਮਹਾਰਾਜਾ ਸਾਹਿਬ ਨੇ ੧੮੯੧ ਵਿੱਚ ਲੰਡਨ ਆ ਕੇ ਫਿਰ ਵਸੇਬਾ ਕਰ ਲਿਆ। ਕਿੰਤੂ 
ਮੌਤ ਨੂੰ ਉਹਦਾ ਉੱਥੇ ਰਹਿਣਾ ਪਸੰਦ ਨਹੀਂ ਸੀ। 

ਰਾਜਾ ਦਲੀਪ ਸਿੰਘ ਨੂੰ ਮੁਲਕਾਂ ਦੀ ਸੈਰ ਕਰਨ ਦੀ ਬੜੀ ਆਦਤ ਪੈ ਗਈ ਸੀ। ਇਸ ਕਰ ਕੇ ਮੁਲਕ 
ਫਰਾਂਸ ਦੇ ਪੈਰਸ ਸ਼ਹਿਰ ਦੇ ਇਲਾਕੇ ਇੱਕ ਹੋਟਲ ਵਿੱਚ ਇੰਨੀ ਸ਼ਰਾਬ ਪੀ ਕੇ ਸੁੱਤਾ ਕਿ ਫਿਰ 
ਪਾਸਾ ਨਾ ਬਦਲਿਆ। ੨੨ ਅਕਤੂਬਰ ੧੮੯੩ ਨੂੰ ਮਰ ਗਿਆ। ਇਨ੍ਹਾਂ ਦੀ ਲਾਸ਼ ਲੰਡਨ 
ਲਿਆ ਕੇ ਮਹਲ ਅਲ ਬੇਡਨ ਜਿੱਥੇ ਇਨ੍ਹਾਂ ਦੀ ਮਹਾਰਾਣੀ ਦੱਬੀ ਹੋਈ ਸੀ, ਦਬਾ ਦਿੱਤਾ ਤੇ 
ਇੱਕ ਪੱਥਰ ਇਨ੍ਹਾਂ ਦੀ ਕਬਰ ਤੇ ਲਾਇਆ, ਜਿਸ ਤੇ ਲਿਖਿਆ ਹੈ: 

ਦਲੀਪ ਸਿੰਘ ਮਹਾਰਾਜਾ ਵਾਲੀਏ ਲਾਹੌਰ ਜੀ ਸੀ ਐਸ.ਆਈ. ਨੇ ੪ ਸਤੰਬਰ ੧੮੩੮ ਨੂੰ ਉਤਪਨ ਹੋ 
ਕੇ ੫੫ ਸਾਲ ਭੇਢ ਮਹੀਨਾ ਜੀਉਂਦੇ ਰਹਿ ਕੇ ੨੨ ਅਕਤੂਬਰ ੧੮੯੩ ਨੂੰ ਬਹਿਸ਼ਤਾਂ ਵਿੱਚ 
ਨਿਵਾਸ ਕੀਤਾ। 
ਚੌੜੀ ਛਾਤੀ, ਬੜਾ ਮਿਲਣ ਸਾਰ, ਨਿਮਰ ਸੁਭਾਉ ਤੇ ਦਾਨੀ ਸੀ। ਆਪਣੀ ਸਾਰੀ ਉਮਰ 
ਸਰਕਾਰ ਦੀ ਤਾਬਿਆਦਾਰੀ ਤੇ ਈਸ਼ਵਰ ਦੀ ਬੰਦਗ਼ੀ ਵਿੱਚ ਕੱਟ ਕੇ ਤਿੰਨ ਲੜਕੇ ਤੇ ਤਿੰਨ 
ਲੜਕੀਆਂ ਛੱਡ ਕੇ ਪ੍ਰਲੋਕ ਗਮਨ ਕਰ ਗਿਆ। 

ਇਸ ਮਹਾਰਾਜੇ ਦੇ ਖਾਨਦਾਨ ਦਾ ਬਾਕੀ ਹਾਲ ਚੌਥੇ ਹਿੱਸੇ ਵਿੱਚ ਦਰਜ ਹੈ। 

ਮਿਸਲ ੧੧ ਖਾਨਦਾਨ ਫੂਲ ਦਾ ਤੇ ਗੁਣ 
ਇਤਹਾਸ ੨੩ | ਰਾਜਾ ਅਮਰ ਸਿੰਘ ਦਾ ਗੱਦੀ ਤੇ 
੧ ਸਿੱਧੂ ਕੌਮ ਦਾ ਮੁਢ ਬੈਠਣਾ ਤੇ ਹਿੰਮਤ ਸਿੰਘ ਦਾ 
੨ ਫੂਲ ਨੂੰ ਵਰ ਮਿਲਣਾ ਵਿਦ੍ਰੇਹ 
੨ ਫੂਲ ਦਾ ਪ੍ਰਤਾਪ ੨੪ | ਮਾਝੇ ਦੇ ਸਿੰਘਾਂ ਦਾ ਮਾਲੇਰ ਕੋਟਲੇ 
੪ ਪਟਿਆਲੇ ਦੇ ਰਾਜ ਘਰਾਣੇ ਦਾ ਨਾਲ ਟਾਕਰਾ 
ਸ਼ਜਰਾ ੨੫ ਸਰਦਾਰ ਬਘੇਲ ਸਿੰਘ ਦਾ 
੫ ਪਟਿਆਲੇ ਦਾ ਰਾਜ ਘਰਾਣਾ ਪਟਿਆਲੇ ਤੇ ਹੱਲਾ 
੬ ਆਲਾ ਸਿੰਘ ਦੀ ਤਰੱਕੀ ੨੬ | ਮਲੇਰ ਕੋਟਲਾ ਤੇ ਮਨੀ ਮਾਜਰੇ ਤੇ 
ਇ ਬਦਲਾ ਲੈਣਾ ਫਤਹਿ 
ਦੁ ਸੰਘੇਰਾ ਦਾ ਅਧੀਨ ਹੋਣਾ ੨੭ ਕੋਟਕਪੂਰਾ ਤੇ ਚੜ੍ਹਾਈ 
ਦੇ ਬਰਨਾਲੇ ਦਾ ਵਸਾਣਾ ੨੮ | ਭੱਟੀਆਂ ਤੇ ਦੂਜੀ ਵੇਰ ਹੱਲਾ 
੧੦ । ਮੁਹੰਮਦ ਸ਼ਾਹ ਦਾ ਫੁਰਮਾਨ (ਸੁ ਤੀ ਮਰਹੱਟਿਆਂ ਦੀ ਅਵਾਈ ਤੇ 
ਆਲਾ ਸਿੰਘ ਦੇ ਨਾਮ) ਹਿੰਮਤ ਸਿੰਘ ਦਾ ਫਸਾਦ 
੧੧ ਪਿੰਡ ਨੀਮਾਂ ਦਾ ਜਿਤਾਣਾ ੨੩੮੦ ਸਿਮਰੂ ਸਾਹਿਬ ਦਾ ਜੰਗ 
੧੨ ਰੰਘੜ ਰਾਜਪੂਤ ਨਵੇਂ ਹੋਏ ਵਣ ਹਿਸਾਰ ਦੀ ਜਿੱਤ 
ਮੁਸਲਮਾਨਾਂ ਦਾ ਜਹਾਦ ੨ ਜੀਂਦ ਦਾ ਜੰਗ ਰਾਣੀ ਤੇ ਸਰਸੇ 
੧੩ ਸਰਦਾਰ ਆਲਾ ਸਿੰਘ ਦਾ ਦੀ ਫਤਹਿ 
ਭੱਟੀਆਂ ਨਾਲ ਜੰਗ ੩੩ ਭਟਨੇਰ ਤੇ ਹਮਲਾ 
੧੪ ਰਾਏ ਕਲਹਾ ਨੰ ਭਾਂਜ ੨੪ ਦੇਹਲੀ ਦੇ ਵਜ਼ੀਰ ਦਾ ਹੱਲਾ ਤੇ 
੧੫_[ ਸੁ: ਆਲਾ ਸਿੰਘ ਦਾ ਕੈਦ ਹੋਣਾ ਆਪੋ ਵਿੱਚ ਇਕਰਾਰ 
ਤੇ ਛਟਕਾਰਾ ਪਾਣਾ ੨੫ ਫ਼ਰੀਦਕੋਟ ਤੇ ਚੜ੍ਹਾਈ 
੨੬ ਪਟਿਆਲੇ ਦੀ ਬੁਨਿਆਦ ੩੬ ਮਨੀ ਮਾਜਰੇ ਤੇ ਹਮਲਾ 
੨੬ ਗੈਂਡੇ ਰਾਮ ਦੀ ਭਾਂਜ ਕਿਲ੍ਹਾ ੨੭ ਜੰਗ ਸਯਾਲਬਾ 
ਭਵਾਨੀ ਗੜ੍ਹ ਦਾ ਬਣਨਾ ੨੧੨ ਵਜ਼ੀਰ ਦਾ ਹਮਲਾ 
੧੮ ਸੁਨਾਮ ਤੇ ਕਬਜ਼ਾ ੩੯ ਮਹਾਰਾਜਾ ਅਮਰ ਸਿੰਘ ਦਾ 
੧੯ | ਸਨੌਰ ਦੀ ਜਿੱਤ ਸੂਬਾ ਸਰਹੰਦ ਚਲਾਣਾ ਤੇ ਇਨ੍ਹਾਂ ਦੇ ਗੁਣ 
ਦੀ ਭਾਂਜ ੪੮੦ | ਸਾਹਿਬ ਸਿੰਘ ਦੀ ਗੱਦੀ ਨਸ਼ੀਨੀ 
੨੦ | ਬਠਿੰਡੇ ਦੇ ਰਈਸ ਤੇ ਚੜ੍ਹਾਈ ||[_੪੧_| ਕਿਲ੍ਹਾ ਭਵਾਨੀਗੜ੍ਹ ਦੀ ਬਗ਼ਾਵਤ 
੨੧ | _ਭਟੀ ਰਾਜਪੂਤਾਂ ਦੀ ਸ਼ਕਸਤ ੪੨ ਭਿਖੀ ਤੇ ਚੜ੍ਹਾਈ 
੨੨ | ਰਾਜਾ ਆਲਾ ਸਿੰਘ ਦਾ ਚਲਾਣਾ || ੪੨ ਹੋਰ ਔਕੜਾਂ 


੪੪ | ਮੂਲੇ ਪੁਰ ਦਾ ਘੇਰਾ ਤੇ ਨਾਨੂੰ ਮਲ [|| ੭੦ | ਇਕਰਾਰਨਾਮੇ ਤੇ ਨਜ਼ਰਾਨੇ 
ਦਾ ਜ਼ਖ਼ਮੀ ਹੋਣਾ ੭੧ | ਲੋਈਸ ਦਾ ਦੂਜੀ ਵਾਰ ਆਉਣਾ 
੪੫ ਰਾਣੀ ਹੁਕਮਾਂ ਦਾ ਚਲਾਣਾ ਤੇ ਨਜ਼ਰਾਨੇ ਵਸੂਲ ਕਰਨੇ 
੪੬ | ਬੀਬੀ ਰੰਜੀਤ ਕੌਰ ਦੀ ਚੜ੍ਹਾਈ ੭੨ | ਅੰਗਰੇਜ਼ ਚੜ੍ਹਦੀਆਂ ਕਲਾਂ ਵਿਚ 
੪੭ ਧਾਰਾ ਰਾਓ ਦਾ ਬੁਲਾਣਾ ੭੩ । ਕੁਝ ਰਈਸ ਅੰਗਰੇਜ਼ਾਂ ਦੇ ਅਧੀਨ 
੪੮ ਬਨੌੜ ਦਾ ਮੁਹਾਸਰਾ ਹੋ ਗਏ 
੪੯ ਕੋਟਕਪੂਰੇ ਵਲ ਜਾਣਾ ੭੪ । ਰਾਜਾ ਸਾਹਿਬ ਸਿੰਘ ਤੇ ਰਾਣੀ 
੫੦ | ਮੌਲੂਪੁਰ ਦੇ ਕਿਲ੍ਹੇ ਤੇ ਕਬਜ਼ਾ ਆਸ ਕੌਰ ਦੀ ਖਟਪਟੀ 
੫੧ | ਕੋਟਕਪੁਰਾ ਤੇ ਭੱਟੀਆਂ ਤੇ ਫ਼ਤਹਿ ||| ੭੫ । ਨਾਭੇ ਪਟਯਾਲੇ ਦੀ ਰੇੜ ਖੇੜ 
੫੨ ਜ਼ੂਹੜ ਸਿੰਘ ਦਾ ਹਾਲ ੭੬ | ਮਹਾਰਾਜਾ ਰਣਜੀਤ ਸਿੰਘ ਦਾ 
੫੩ ਵਿਆਹ ਤੇ ਅੰਬਾਰਾਉ ਆਉਣਾ 
੫੪ | ਨਾਨੂੰ ਮਲ ਦੇ ਭਾਗਾਂ ਦਾ ਫੇਰ ੭੭ । ਮਹਾਰਾਜਾ ਰਣਜੀਤ ਸਿੰਘ ਫਿਰ 
੫੫ ਮਰਹੱਟਿਆਂ ਦੀ ਆਉਂਦ ਇਸ ਇਲਾਕੇ ਵਿਚ 
੫੬ ਬੀਬੀ ਰਾਜਿੰਦਰ ਕੌਰ ਦਾ ੭੮ । ਫੁਲ ਦੇ ਰਈਸਾਂ ਅੰਗਰੇਜ਼ਾਂ ਨੂੰ 
ਆਚਰਣ ਸੱਦਿਆ 
੫੭ [| ਦੀਵਾਨ ਨਾਨੂ ਮੱਲ ਦਾ ਚਲਾਣਾ ੭੯ | ਸਰਕਾਰ ਅੰਗਰੇਜ਼ੀ ਤੇ ਲਾਹੌਰ ਦੇ 
੫੮ | ਮੀਰ ਅਲਾਹੀ ਬਖ਼ਸ਼ ਤੇ ਕੇਸਰ ਮਹਾਰਾਜਾ ਸਾਹਿਬ ਨਾਲ 
ਮੱਲ ਇਕਰਾਰਨਾਮਾ 
੫੯ | ਬੀਬੀ ਸਾਹਿਬ ਕੌਰ ਦਾ ਵਜ਼ੀਰ || ੮੦ | _ ਅੰਗ੍ਜ਼ਾਂ ਵਲੋਂ ਇਸ਼ਤਿਹਾਰ 
ਹੋਣਾ ੮੧ ਪਟਯਾਲੇ ਦੀ ਦਸ਼ਾ 
੬੦ | ਸਾਹਿਬ ਕੌਰ ਦੀ ਮਰਹੱਟਿਆਂ ੮੨ ਅਕਾਲੀ ਫੂਲਾ ਸਿੰਘ 
ਨਾਲ ਜੰਗ ਤੇ ਫਤਹਿ ੮੩ ਰਾਜਾ ਸਾਹਿਬ ਸਿੰਘ ਜੀ 
੬੧ ਮਲੇਰ ਕੋਟਲੇ ਤੇ ਹੱਲਾ ੮੪ | ਰਾਣੀ ਆਸ ਕੌਰ ਦਾ ਇੰਤਜ਼ਾਮ 
੬੨ ਨਾਹਨ ਦੀ ਸਹਾਇਤਾ ੮੫ । ਕਿਲ੍ਹਾ ਚਨਕੋਈਆਂ ਦੀ ਫਤਹ 
੬੩ ਲੁਧਿਆਣੇ ਤੇ ਛਾਪਾ ੮੬ | ਰਾਜਾ ਸਾਹਿਬ ਦੇ ਅਖਤਯਾਰਾਂ ਦਾ 
੬੪ ਰਾਏ ਅਲਯਾਸ ਦੀ ਜਾਰਜ ਖੁਸਣਾ 
ਟਾਮਸਨ ਤੋਂ ਮਦਦ ਮੰਗਣੀ ੮੭ । ਰਾਜਾ ਸਾਹਿਬ ਸਿੰਘ ਦਾ ਚਲਾਣਾ 
੬੫ | ਟਾਮਸਨ ਸਾਹਿਬ ਦਾ ਜੀਂਦ ਤੇ ੮੮ । ਰਾਜਾ ਸਾਹਿਬ ਸਿੰਘ ਦੇ ਗੁਣ 
ਹੱਲਾ (ਦੀ ਸੰਤਾਨ 
੬੬ । ਰਾਜਾ ਸਾਹਿਬ ਸਿੰਘ ਤੇ ਬੀਬੀ ੯੦ | ਕਰਮ ਸਿੰਘ ਦੀ ਗੱਦੀ ਨਸ਼ੀਨੀ 
ਸਾਹਿਬ ਕੌਰ ਦੀ ਅਣਬਣ ੮੧ ਗੋਰਖਿਆਂ ਦੇ ਜੰਗ ਵਿੱਚ 
੬੭ ਭੈਣ ਭਰਾ ਦਾ ਜੰਗ ਪਟਯਾਲਾ ਦੀ ਮਦਦ 
੬੮ ਟਾਮਸਨ ਦਾ ਦੂਜਾ ਹਮਲਾ ੯੨ | ਰਾਜਾ ਕਰਮ ਸਿੰਘ ਦੀ ਸੁਤੰਤਰਤਾ 
੬੯ | ਪੈਰਨ ਸਾਹਿਬ ਨਾਲ ਗੱਲ ਬਾਤ ੯੩ । ਸੱਯਦ ਬਰਕਤ ਅਲੀ ਵਜ਼ੀਰ 


੯੪ | ਨਰਿੰਦਰ ਸਿੰਘ ਦਾ ਜਨਮ ਤੇ ੧ । ਸਿੱਧੁਆਂ ਦੇ ਖਾਨਦਾਨ ਦਾ ਸ਼ਜਰਾ 
ਨਾਭੇ ਦਾ ਝਗੜਾ ੨ ਨਾਭੇ ਦਾ ਰਾਜ ਘਰਾਣਾ 
੯੫ । ਕੰਵਰ ਅਜੀਤ ਸਿੰਘ ਦਾ ਫ਼ਵਾਦ ੩ _। ਗੁਰਦਿਤ ਸਿੰਘ ਦਾ ਚਲਾਣਾ ਤੇ 
੯੬ | ਗੂਰਨਮੈਂਟ ਦਾ ਕਰਜ਼ਾ ਦਲਦੀ ਦਾ ਹਮੀਰ ਸਿੰਘ ਦਾ ਗੱਦੀ ਤੇ ਬੈਠਣਾ 
ਫ਼ੈਸਲਾ ੪ ਨਾਭੇ ਦੀ ਨੀਉੱ 
੯੭ | ਪਟਿਆਲੇ ਰਿਆਸਤ ਵਿੱਚ ੫ ਕਪੂਰ ਸਿੰਘ ਦਾ ਚਲਾਣਾ 
ਕਾਨੂੰਨ ਦਾ ਜਾਰੀ ਹੋਣਾ ੬ ਜਸਵੰਤ ਸਿੰਘ ਦਾ ਜਨਮ 
੯੮ । ਫੁਲ ਦੀਆਂ ਤਿੰਨਾਂ ਰਿਆਸਤਾਂ ਦਾ ਹੀ ਰੋੜੀ ਦੇ ਪ੍ਰਗਣੇ ਦਾ ਲੜਨਾ 
ਆਪੋ ਵਿੱਚ ਇਕਰਾਰ ਹੋਣਾ (ਟੇ ਚੌਧਰੀ ਹਮੀਰ ਸਿੰਘ ਦਾ ਕੈਦ 
(੬ ਨੀਲੀ ਦਾ ਜ਼ਿਕਰ ਹੋਣਾ, ਛੁਟਕਾਰਾ ਪਾਣਾ ਤੇ 
੧੦੦ | ਮੁਦਕੀ ਦੇ ਜੰਗ ਵਿੱਚ ਮਦਦ ਦੇਣਾ ਸੰਗਰੁਰ ਦਾ ਹੱਥੋਂ ਨਿੱਕਲਣਾ 
੧੦੧ | ਰਾਜਾ ਕਰਮ ਸਿੰਘ ਦਾ ਚਲਾਣਾ ੯ | ਰਾਜਾ ਹਮੀਰ ਸਿੰਘ ਦਾ ਚਲਾਣਾ 
ਤੇ ਗੁਣ ਤੇ ਜਸਵੰਤ ਸਿੰਘ ਦਾ ਗੱਦੀ ਤੇ 
੧੦੨ । ਰਾਜਾ ਨਰਿੰਦਰ ਸਿੰਘ ਦੀ ਗੱਦੀ ਬੈਠਣਾ 
ਨਸ਼ੀਨੀ ੧੦ ਰਾਣੀ ਦੇਸੂ ਦਾ ਕਤਲ 
੧੦੩੨ | ਮਹਾਰਾਜਾ ਨਰਿੰਦਰ ਸਿੰਘ ਦੀ ੧੧ ਰਾਜਾ ਜਸਵੰਤ ਸਿੰਘ ਦੇ ਕੰਮ 
ਲੜਕੀ ਦਾ ਵਿਵਾਹ ੧੨ | ਲਾਰਡ ਲੀਕ ਦਾ ਆਉਣਾ ਤੇ 
੧੦੪ | ਵਲੀ ਐਹਦ ਦਾ ਉਤਪਨ ਹੋਨਾ ਜਸਵੰਤ ਰਾਏ ਹੁਲਕਰ 
੧੦੫ ਵਲਾਇਤ ਜਾਣ ਦਾ ਸ਼ੌਕ ੧੩ ਰਾਜਾ ਜਸਵੰਤ ਸਿੰਘ ਦੇ 
੧੦੬ ਗ਼ਦਰ ਵਲੀਐਹਦ ਰਣਜੀਤ ਸਿੰਘ ਦਾ 
੧੦੭ ਖਤਾਬ ਤੇ ਸਨਦ ਆਪਣੇ ਪਿਤਾ ਦੇ ਹੱਥੋਂ ਕੈਦ ਹੋਣਾ 
੧੦੮ ਸਨਦ ਦੀ ਨਕਲ ਤੇ ਛੁਟਕਾਰਾ 
੧੦੯ । ਬੀਬੀ ਬਖਤਾਵਰ ਕੌਰ ਦਾ ਵਿਵਾਹ ||| ੧੪ | ਰਣਜੀਤ ਸਿੰਘ ਦੇ ਅਚਣਚੇਤ 
ਤੇ ਅੰਮ੍ਰਿਤਸਰ ਮਹਾਰਾਜੇ ਦਾ ਚਲਾਣੇ ਦੀ ਖੋਜ 
ਆਉਣਾ ੧੫ | ਲਧੜਾਂ ਦੇ ਸਰਦਾਰਾਂ ਤੇ ਸੋਨਟੀ 
੧੧੦ | ਮਹਾਰਾਜੇ ਦਾ ਲਾਹੌਰ ਜਾਣਾ ਤੇ ਦਾ ਮੁਕੱਦਮਾ 
ਪੁਗਨਾ ਖਨੋਰ ਦੀ ਪ੍ਰਾਪਤੀ ੧੬ | ਰਾਜਾ ਜਸਵੰਤ ਸਿੰਘ ਦੇ ਗੁਣ ਤੇ 
੧੧੧ । _ਸਤਾਰਾ ਹਿੰਦ ਦਾ ਖਤਾਬ ਤੇ ਨਿਸਚਾ 
ਲੈਪਾਲਕ ਬਣਾਨ ਦੀ ਆਗ੍ਯਾ ੧੭ । ਰਾਜਾ ਦੇਵਿੰਦਰ ਸਿੰਘ ਦੀ ਗੱਦੀ 
੧੧੨ | ਮਹਾਰਾਜਾ ਨਰਿੰਦਰ ਸਿੰਘ ਦਾ ਨਸ਼ੀਨੀ 
ਚ਼ਲਾਣਾ ੧੮ । ਰਾਜਾ ਦੇਵਿੰਦਰ ਸਿੰਘ ਦਾ ਚਾਲ 
੧੧੩ । ਮਹਾਰਾਜਾ ਮਹਿੰਦਰ ਸਿੰਘ ਦਾ ਚਲਨ 
ਚਲਾਣਾ ੧੯ ਮੌੜਾਂ ਦੇ ਝਗੜੇ ਦਾ ਹਾਲ 


੨੭ । ਦਿੱਲੀ ਦੇ ਗਦਰ ਵਿੱਚ ਸਹਾਇਤਾ ਤੇ ਚਾਲ ਚਲਣ 
੨੮ | ਵਿਦਰੋਹ ਮਿਟਾਣ ਲਈ ਜੀਂਦ ਦੀ ||| ੫੦ ਟਿੱਕਾ ਬਲਬੀਰ ਸਿੰਘ ਦਾ 
ਫੌਜ ਦਾ ਕਈ ਜਗ੍ਹਾ ਤੇ ਨੀਯਤ ਚਲਾਣਾ 
ਹੋਣਾ ੫੧ | ਰਾਜਾ ਰਘਬੀਰ ਸਿੰਘ ਦਾ ਚਲਾਣਾ 
੨੯ । ਜੰਗ ਦੇ ਸਮੇਂ ਮਦਦ ਦੇਣ ਦੇ ੫੨ । ਕੌਂਸਲ ਆਫ ਰੀਜੈਂਸੀ ਦਾ ਬਣਨਾ 
ਬਦਲੇ ਵਿੱਚ ਰਾਜਾ ਸਾਹਿਬ ਜੀਂਦ || ੫੩ । ਟਿੱਕਾ ਰਣਬੀਰ ਸਿੰਘ ਦੀ ਗੱਦੀ 
ਦੀ ਮਾਨ ਪੁਤਿਸ਼ਟਾ ਨਸ਼ੀਨੀ 
੩੦ ਜੰਗੀ ਸੇਵਾ ਦੇ ਬਦਲੇ ਮਿਲੇ ੫੪ ਰਿਆਸਤ ਜੀਂਦ ਦਾ ਰਕਬਾ 
ਇਲਾਕੇ ਦੀ ਸੂਚੀ ੫੫ ਜੀਂਦ ਦਾ ਰਾਜ ਘਰਾਣਾ 
੩੧ । ਰਾਜਾ ਸਰੂਪ ਸਿੰਘ ਨੂੰ ਮੁਤਬੰਨਾ ਰਿਆਸਤ ਫ਼ਰੀਦਕੋਟ ਦਾ ਹਾਲ 
ਕਰਨ ਦੀ ਸਨਦ ਮਿਲੀ ੧ ਸੰਘਰ ਦਾ ਸਮਾਂ 
੩੨ ਸਨਦ ਦਾ ਸਾਰ ਭਾਵ ੨ ਭੱਲਣ ਦਾ ਜ਼ਮਾਨਾ 
੩੩ | ਜੀਂਦ ਦੇ ਇਲਾਕੇ ਦੀ ਸੂਚੀ ਜਦੀ || ੩ ਚੌਧਰੀ ਕਪੂਰੇ ਦਾ ਪ੍ਰਤਾਪ ਤੇ 
ਇਲਾਕਾ ਜ਼ਲਾਣਾ 
੩੪ ਪਿੱਛੋਂ ਮਿਲਿਆ ਇਲਾਕਾ ੪ ੨੩ ਰਤ ਇਤ 
੩੫ | ਜਾਗੀਰਦਾਰ ਸੁਖਾਂ ਤੇ ਦਯਾਲਪੁਰ ੫ ਸਖੀਏ ਦਾ ਸਮਾਂ 
੩੬ । ੫ ਮਾਰਚ ੧੮੬੨ ਦੀ ਸਨਦ ੨ ਵੀ ਚ ਮੰਦਰ 0=0 ਦਿਤੀ ਮੀਤ ਵਦੀ 
੩੭ ਇਕ ਹੋਰ ਸਨਦ ੭ ਟੇਕ ਸਿੰਘ ਦੀ ਸਰਦਾਰੀ 
੩੮ | ਰਾਜਾ ਸਰੂਪ ਸਿੰਘ ਦਾ ਦਾਨ ਦੂ ਸਰਦਾਰ ਜਗਤ ਸਿੰਘ 
੩੯ | ਰਾਜਾ ਸਰੂਪ ਸਿੰਘ ਦਾ ਚਲਾਣਾ ੯ | ਫਰੀਦਕੋਟ ਤੇ ਸਰਦਾਰ ਹਮੀਰ 
ਤੇ ਪਰਿਵਾਰ ਸਿੰਘ ਦਾ ਹਾਲ 
੪੦_|_ ਰਾਜਾ ਸਰੂਪ ਸਿੰਘ ਦੇ ਗੁਣ ੧੦ | ਸਰਦਾਰ ਮੋਹਰ ਸਿੰਘ ਦਾ ਹਾਲ 
੪੧ | ਕੰਵਰ ਰਘਬੀਰ ਸਿੰਘ ਦਾ ਗੱਦੀ ||| ੧੧ ਸਰਦਾਰ ਚੜ੍ਹਤ ਸਿੰਘ ਦੀ 
ਤੇ ਬੈਠਣਾ ਸਰਦਾਰੀ 
੪੨_| ਰਾਜਾ ਰਘਬੀਰ ਸਿੰਘ ਦਾ ਪ੍ਰਬੰਧ [|| ੧੨ | ਸਰਦਾਰ ਦਲ ਸਿੰਘ ਦੀ ਸਰਦਾਰੀ 
੪੩ ਦਾਦਰੀ ਦੀ ਬਗ਼ਾਵਤ ੧੩ | ਗੁਲਾਬ ਸਿੰਘ ਦੀ ਸਰਦਾਰੀ 
੪੪ ਰਾਜਾ ਰਘਬੀਰ ਸਿੰਘ ਦਾ ੧੪ ਸਰਦਾਰ ਅਤਰ ਸਿੰਘ 
ਪਰਿਵਾਰ ੧੫ ਸਰਦਾਰ ਪਹਾੜਾ ਸਿੰਘ ਦੀ 
੪੫ । ਰਾਜਾ ਰਘਬੀਰ ਸਿੰਘ ਦੇ ਕੰਮ ਤੇ ਸਰਦਾਰੀ 
ਗੁਣ ੧੬ ਸਰਦਾਰ ਪਹਾੜਾ ਸਿੰਘ ਦੀ 
੪੬ ਲੰਗਰ ਜਾਰੀ ਕੀਤੇ ਚਲਾਕੀ 
੪੭ ਖਿਤਾਬ ਦਾ ਮਿਲਣਾ ੧੭ ਸਰਦਾਰ ਪਹਾੜਾ ਸਿੰਘ ਨੂੰ 
੪੮ ਸੰਗਰੂਰ ਵਿੱਚ ਵਰਕਸ਼ਾਪ ਖ਼ਿਤਾਬ ਤੇ ਮੁਲਕ ਮਿਲਣਾ 
੪੯ । ਰਾਜਾ ਰਘਬੀਰ ਸਿੰਘ ਦਾ ਪ੍ਰਬੰਧ ੧੮ ਰਾਜਾ ਵਜ਼ੀਰ ਸਿੰਘ ਦਾ ਹਾਲ 


੧੯] ਰਾਜਾ ਬਿਕਰਮਾ ਸਿੰਘ ਦਾ ਸਮਾਂ ਮੁਲਤਾਨ ਵੱਲ ਦੌਰਾ 
੨੦ ਰਾਜਾ ਸਾਹਿਬ ਦੇ ਕੰਮ ੨੧ | ਸਰਦਾਰ ਜੱਸਾ ਸਿੰਘ ਦਾ ਚਲਾਣਾ 
੨੧ ਰਾਜਾ ਬਿਕਰਮਾ ਸਿੰਘ ਦੀ ਤੇ ਸਰਦਾਰ ਭਾਗ ਸਿੰਘ ਦੀ ਗੱਦੀ 
ਵਸੀਅਤ ਨਸ਼ੀਨੀ 
੨੨ । ਫਰੀਦਕੋਟ ਦੇ ਰਾਜ ਘਰਾਣੇ ਦਾ ੨੨ ਸਰਦਾਰ ਜੱਸਾ ਸਿੰਘ ਦਾ ਸੰਖੇਪ 
ਸ਼ਜਰਾ ਜੀਵਨ 
ਆਹਲੂਵਾਲੀਆ ਦੀ ਮਿਸਲ ੧੨ ||| ੨੩ | ਤਰਨਤਾਰਨ ਅਤੇ ਜੰਡਿਆਲੇ ਤੇ 
ਕਪੂਰਥਲੇ ਦਾ ਰਾਜ ਘਰਾਣਾ ਕਬਜ਼ਾ 
੧_ | ਤਾਰੀਖ ਖਾਨਦਾਨ ਕਪੂਰਥਲਾ ੨੪ । ਬੂੜਾ ਮੱਲ ਦਾ ਹਟਾਇਆ ਜਾਣਾ 
੨ ਇਸ ਖਾਨਦਾਨ ਦਾ ਸ਼ਜਰਾ ਤੇ ਰਾਮਗੜ੍ਹੀਆਂ ਦੀ ਹਾਰ 
ਤੀ ਕਲਾਲ ਹੋਣ ਦਾ ਕਾਰਨ ੨੫ | ਸਰਦਾਰ ਫਤਹ ਸਿੰਘ ਨੂੰ ਅੰਮ੍ਰਿਤ 
8 ਜੱਸਾ ਸਿੰਘ ਦੇ ਕਾਰਨਾਮੇ ਛਕਾਣਾ ਤੇ ਵਿਆਹ 
੫ ਜੱਸਾ ਸਿੰਘ ਦਾ ਪਹਿਲਾ ਵਾਰ ੨੬ ਜ਼ਮਾਨ ਸ਼ਾਹ ਦੀ ਆਮਦ ਤੇ 
੬ | ਉਮੈਦ ਖਾਂ ਦਾ ਕਤਲ ਤੇ ਅਦੀਨਾ ਰਾਮਗੜ੍ਹੀਆਂ ਨਾਲ ਜੰਗ 
ਬੇਗ ਨਾਲ ਸੁਲਾਹ ੨੭ । ਟਿਕਾ ਫਤਹ ਸਿੰਘ ਸਮੇਤ ਦੌਰਾ 
੭ ਅਦੀਨਾ ਬੇਗ ਦੀ ਸਹਾਇਤਾ ੨੮ | ਰਾਮਗੜ੍ਹੀਆਂ ਨਾਲ ਲੜਾਈ ਤੇ 
।ਦ ਅਹਿਮਦ ਸ਼ਾਹ ਤੇ ਹਮਲਾ ਚਲਾਣਾ 
੯ ਬੀਕਾਨੇਰ ਵੱਲ ਜਾਣਾ ੨੯ । ਟਿੱਕਾ ਫਤਹ ਸਿੰਘ ਗੱਦੀ ਤੇ 
੧੦] ਜੱਸਾ ਸਿੰਘ ਦੀ ਬਹਾਦਰੀ ਤੇ ੩੦ । ਸ਼ੇਰਿ ਪੰਜਾਬ ਨਾਲ ਦਸਤਾਰ 
ਘੱਲੂਘਾਰਾ ਬਦਲਨੀ 
੧੧ ਜਰਹੌਦ ਦੀ ਤਬਾਹੀ ੩੧ ਆਕੀਆਂ ਨੂੰ ਦਬਾਣਾ ਤੇ 
੧੨ ਸਰਦਾਰ ਜੱਸਾ ਸਿੰਘ ਦਾ ਮਹਾਰਾਜੇ ਦੀ ਮਦਦ ਤੇ ਜਾਣਾ 
ਜਲਾਲਾਬਾਦ ਵੱਲ ਜਾਣਾ ੩੨ ਕਸੂਰ ਤੇ ਚੜ੍ਹਾਈ 
੧੩ | ਸਰਦਾਰ ਜੱਸਾ ਸਿੰਘ ਸ਼ਾਹੀ ਤਖ਼ਤ ਤਤ ਬੁੰਗਾ ਅਤੇ ਫਗਵਾੜੇ ਤੇ ਕਬਜ਼ਾ 
ਟਰ ੩੪ ਜਸਵੰਤ ਰਾਏ ਹੁਲਕਰ 
੧੪ ਕਸੂਰ ਤੇ ਹਮਲਾ ੩੫ | ਫਤਹ ਸਿੰਘ ਦਾ ਮਹਾਰਾਜੇ ਨਾਲ 
੧੫ | ਹਰਿਮੰਦਰ ਜੀ ਦੀ ਇਮਾਰਤ ਦੀ ਦੌਰਾ 
ਓਨਰੀ ੩੬ । ਮਿ: ਮਟਕਾਫ ਦਾ ਸ਼ੇਰਿ ਪੰਜਾਬ 
੧੬ ਕਪੂਰਥਲੇ ਤੇ ਕਬਜ਼ਾ ਪਾਸ ਆਉਣਾ 
੧੭ | ਰਾਮਗੜ੍ਹੀਆ ਸਰਦਾਰਾਂ ਨੂੰ ਭਾਂਜ [|| ੨੭ ਜਲੰਧਰ ਦਾ ਛਡਵਾਣਾ 
੧੮ | ਦਿੱਲੀ ਦੇ ਵਜ਼ੀਰ ਦੀ ਚੜ੍ਹਾਈ ੩੮ _। ਰਿਆਸਤ ਭੜੋਕ ਦਾ ਮੁਕੱਦਮਾ 
੧੯ | ਕਰਤਾਰਪੁਰ ਦੇ ਸੋਢੀਆਂ ਨੂੰ ਨਾਲ || ੨੯ । ਜੋਧ ਸਿੰਘ ਦਾ ਚਲਾਣਾ ਤੇ ਕੁਝ 
ਮਿਲਾਣਾ __ ਇਲਾਕਾ ਮਿਲਣਾ 
੨੦ ਸਰਦਾਰ ਭਾਗ ਸਿੰਘ ਦਾ ੪੮੦ | ਕੰਵਰ ਨਿਹਾਲ ਸਿੰਘ ਦਾ ਜਨਮ 


੬੪ 


੪੧ | ਰਿਆਸਤ ਕੋਟਲਾ ਦਾ ਮਾਮਲਾ ਮਿਲਣਾ 
੪੨ ਗਵਰਨਮੈਂਟ ਦਾ ਫ਼ੈਸਲਾ ੬੫ | ਰਾਜਾਏ ਰਾਜਗਾਨ ਦਾ ਖ਼ਿਤਾਬ 
੪੩ ਲਾਹੌਰ ਤੋਂ ਕਪੂਰਥਲੇ ਫੌਜ ਮਿਲਣਾ 
ਆਉਣੀ ੬੬ । ਸਤਾਰਾ ਹਿੰਦ ਦਾ ਤਗਮਾ ਮਿਲਣਾ 
੪੪ | ਰਾਜਾ ਰਣਧੀਰ ਸਿੰਘ ਦਾ ਜਨਮ ੬੭ ਵਲਾਇਤ ਦੀ ਸੈਰ 
੪੫ | ਸਰਦਾਰ ਫਤਹ ਸਿੰਘ ਦਾ ਚਲਾਣਾ || ੬੮ । ਰਾਜਾ ਰਣਧੀਰ ਸਿੰਘ ਦਾ ਚਲਾਣਾ 
੪੬ । ਕੰਵਰ ਅਮਰ ਸਿੰਘ ਦਾ ਝਗੜਾ ੬੯ । ਮਲਕਾ ਵਿਕਟੋਰੀਆ ਵੱਲੋਂ ਸ਼ੋਕ 
੪੭ । ਰਾਜਾ ਨਿਹਾਲ ਸਿੰਘ ਤੇ ਅਮਰ ੭੮੦ । ਖੜਕ ਸਿੰਘ ਦੀ ਗੱਦੀ ਨਸ਼ੀਨੀ 
ਸਿੰਘ ਦੀ ਸੁਲਾਹ ੭੧ । ਕੌਂਸਲ ਆਫ ਰੀਜੈਂਸੀ ਦਾ ਨੀਯਤ 
੪੮ ਅਮਰ ਸਿੰਘ ਦਾ ਚਲਾਣਾ ਹੋਣਾ 
੪੯ ਲਾਹੌਰ ਦਰਬਾਰ ਦਾ ਹਾਲ ੭੨ । ਸਰ ਲੈਪਲ ਗ੍ਰਿਫਨ ਸਾਹਿਬ 
੫੦ ਸਤਲੁਜ ਦੀ ਲੜਾਈ ਸੁਪੁੰਟੰਡੰਟ ਬਣਾਏ ਗਏ 
੫੧ । ਜ਼ਬਤ ਹੋਏ ਇਲਾਕੇ ਦੀ ਸੂਚੀ: ੭੩ । ਰਾਜਾ ਖੜਕ ਸਿੰਘ ਦਾ ਚਲਾਣਾ 
੫੨ | ਰਿਆਸਤ ਦਾ ਪ੍ਰਬੰਧ, ਟਿੱਕਾ ਤੇ ਜਗਜੀਤ ਸਿੰਘ ਦੀ ਗੱਦੀ 
ਰਣਧੀਰ ਸਿੰਘ ਦਾ ਵਿਆਹ ਤੇ ਨਸ਼ੀਨੀ 
ਰਾਜਗੀ ਦਾ ਖਿਤਾਬ ੭੪ । ਕਪੂਰਥਲੇ ਵਿੱਚ ਇਹ ਅਸਥਾਨ 
੫੩ ਸਨਦ ਦਾ ਸਾਰ ਵੇਖਣ ਯੋਗ ਹਨ: 
੫੪ ਰਾਜਾ ਖੜਗ ਸਿੰਘ ਤੇ ਕੰਵਰ 
ਹਰਨਾਮ ਸਿੰਘ ਦਾ ਜਨਮ ਤੇ 
ਨਿਹਾਲ ਸਿੰਘ ਦਾ ਚਲਾਣਾ 
੫੫ ਰਾਜਾ ਨਿਹਾਲ ਸਿੰਘ ਦੇ ਗੁਣ 
੫੬ । ਕੰਵਰ ਸੁਚੇਤ ਸਿੰਘ ਦਾ ਝਗੜਾ 
੫੭ ਬਿਕ੍ਰਮਾ ਸਿੰਘ ਦੀ ਅਜੋੜ 
੫੮ ਵਲਾਇਤ ਵਿੱਚ ਅਪੀਲ 
ਹਦ ਰਾਜਾ ਰਣਧੀਰ ਸਿੰਘ ਦੀ 
ਗਵਰਨਮੈਂਟ ਨੂੰ ਮਦਦ 
੬੦ । ਗ਼ਦਰ ਦੇ ਸਮੇਂ ਕਪੂਰਥਲੇ ਦੀ 
ਫੌਜ ਦੀ ਗਿਣਤੀ 
੬੧ | ਵਲਾਇਤ ਦੇ ਫ਼ੈਸਲੇ ਦੀ ਵਰਤੋਂ 
੬੨ । ਦੀਵਾਨ ਮਥਰਾ ਦਾਸ ਨੂੰ ਖਤਾਬ 
ਤੇ ਜਾਗੀਰਾਂ 


੬੩ 

੮: ਫ ਵਦਿਜਨੂ ਜੀ ਜੱ ਟਤਟਿ ॥ 


ਰਾਂਜ ਖਾਲਸਾ 


(ਤ੍ਰਾਰੀਖ ਖਾਲਸਾ-ਹਿਸਾ ਤੀਜਾ-ਭਾਗ ਦੂਜਾ) 
ਮਿਸਲ ੧੧ ਖਾਨਦਾਨ ਫੂਲ ਦਾ ਇਤਹਾਸ 


ਇਹ ਓਹ ਮਿਸਲ ਹੈ ਜਿਸ ਦੀ ਯਾਦਗਾਰ ਪੰਜਾਬ ਵਿੱਚ ਤਿੰਨ ਬੜੀਆਂ ਪੁਸਿੱਧ ਰਿਆਸਤਾਂ ਪਟਯਾਲਾ, 
ਨਾਭਾ ਤੇ ਜੀਂਦ ਹੁਣ ਤਕ ਬੜੀਆਂ ਸਰਸਬਜ਼ ਹਾਲਤ ਵਿੱਚ ਹਨ। ਇਸ ਮਿਸਲ ਦਾ ਜੋ ਅਸਲ 
ਮੋਢੀ ਸੀ ਤੇ ਜਿਸ ਦੀਆਂ ਇਹ ਤਿੰਨੇ ਰਿਆਸਤਾਂ ਸੰਤਾਨ ਹਨ, ਉਹ ਇੱਕ ਭਾਗਾਂ ਵਾਲਾ ਬੜਾ 
ਨੇਕ, ਪਾਕ ਚੌਧਰੀ ਫੂਲ ਦੇ ਨਾਮ ਦਾ ਕੌਮ ਸਿੱਧੂ ਜੱਟ ਮੁਲਕ ਮਾਲਵੇ ਦਾ ਹੋਇਆ ਹੈ। ਇਹ 
ਆਦਮੀ ਅਸਲ ਵਿੱਚ ਰਾਜਾ ਜੈਸਲ ਸ਼ਹਿਰ ਜੈਸਲਮੇਰ ਦਾ ਬਨਾਣ ਵਾਲਾ ਰਾਜਪੂਤਾਨੇ ਦੇ 
ਵਸਨੀਕ ਦੀ ਤੀਹਵੀਂ ਪੀੜੀ ਵਿੱਚੋਂ ਭੱਟੀ ਰਾਜਪੂਤਾਂ ਦੇ ਖਾਨਦਾਨ ਵਿੱਚੋਂ ਸੀ। 

੧. ਸਿੱਧੂ ਕੌਮ ਦਾ ਮੁਢ 

ਇਸ ਦਾ ਪੂਰਾ ਹਾਲ ਇੰਜ ਹੈ ਕਿ: ਜਦ ਰਾਜਾ ਜੈਸਲ ਦਾ ਬੇਟਾ ਭੀਮ ਮਲ ਆਪਣੇ ਭਰਾ ਦੇ ਨਾਲ ਜੋ 
ਗੱਦੀ ਤੇ ਬੈਠਾ ਹੋਇਆ ਸੀ, ਲੜ ਕੇ ੧੨੩੭ ਵਿੱਚ ਪੰਜਾਬ ਵਲ ਚਲਾ ਆਇਆ ਤੇ ਲੁੱਟਮਾਰ 
ਤੇ ਗ਼ੁਜ਼ਾਰਾ ਕਰਦਾ ਰਿਹਾ, ਕਿੰਤੂ ਜਦ ੧੨੪੩ ਬਿਕ੍ਹਮੀ ੧੧੮੬ ਈਸਵੀ ਵਿੱਚ ਸ਼ਹਾਬਓਦੀਨ 
ਗੌਰੀ ਨੇ ਦਿੱਲੀ ਤੇ ਹਮਲਾ ਕੀਤਾ ਤਾਂ ਭੀਮ ਮਲ ਨੇ ਉਹਨੂੰ ਬੜੀ ਮਦਦ ਦਿੱਤੀ, ਜਿਸ ਤੋਂ 
ਫਤਹ ਪ੍ਰਾਪਤ ਹੋਣ ਤੇ ਮੁਹੰਮਦ ਗੌਰੀ ਨੇ ਓਹਨੂੰ ਹਸਾਰ, ਸਰਸਾ ਤੇ ਭਟਨੇਰ ਦਾ ਇਲਾਕਾ ਦੇ 
ਦਿੱਤਾ। ਸੰਮਤ ੧੨੫੩੨ ਵਿੱਚ ਉਹਨੇ ਹਿਸਾਰ ਵਿੱਚ ਬੜਾ ਪੱਕਾ ਕਿਲ੍ਹਾ ਬਣਵਾਇਆ। ਸੰਮਤ 
੧੨੬੫ ਨੂੰ ਭੀਮ ਮਲ ਚੜ੍ਹਾਈ ਕਰ ਗਿਆ ਤੇ ਉਹਦਾ ਵਡਾ ਲੜਕਾ ਜੋਧਰ ਰਾਓ ਗੱਦੀ ਤੇ 
ਬੈਠਾ। ਇਹਦੇ ੨੧ ਲੜਕੇ ਸਨ, ਜਿਨ੍ਹਾਂ ਤੋਂ ੨੧ ਹੀ ਵੱਖੋ ਵੱਖ ਮੋਸੀਆਂ ਨਿੱਕਲੀਆਂ। ਜੋਧਰ ਦੇ 
ਪਿੱਛੇ ਮੰਗਲ ਰਾਓ ਆਨੰਦ ਰਾਓ ਤੇ ਖੀਵਾ ਰਾਓ ਇੱਕ ਦੂਜੇ ਦੀ ਸੰਤਾਨ ਗੱਦੀ ਤੇ ਬਹਿੰਦੀ 
ਰਹੀ। ਖੀਵਾ ਨੇ ਚੌਧਰੀ ਬਸੇਰਾ ਕੌਮ ਸਰਾਓ ਵਸਨੀਕ ਪਿੰਡ ਲਦੂਕੋਟ ਦੀ ਲੜਕੀ ਨਾਲ 
ਵਿਆਹ ਕਰ ਲਿਆ ਕਿਉਂਕਿ ਰਾਜਪੂਤਨੀਆਂ ਤੋਂ ਉਹਦੇ ਘਰ ਸੰਤਾਨ ਨਹੀਂ ਹੋਈ ਸੀ, ਇਸ 
ਅਪਰਾਧ ਵਿੱਚ ਰਾਜਪੂਤਾਂ ਨੇ ਓਹਨੂੰ ਆਪਣੇ ਨਾਲੋਂ ਅੱਡ ਕਰ ਦਿੱਤਾ ਤੇ ਓਹਦਾ ਨਾਮ ਖੋਟ 
ਰੱਖ ਦਿੱਤਾ। ਅਸਲ ਗੱਲ ਇਹ ਕਿ ਜੋ ਕਦੀ ਰਾਜਪੂਤਾਂ ਦੇ ਮੁਢ ਦੀ ਪੜਤਾਲ ਕੀਤੀ ਜਾਏ 
ਤਦ ਉਹਦੇ ਵਿੱਚ ਵੀ ਅਜੇਹੇ ਨੁਕਸ ਹਨ। ਰਾਜਪੂਤਾਂ ਦੇ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਨੇ 
ਇਹਨਾਂ ਬਾਬਤ ਬਚਿੱਤ੍ਰ ਨਾਟਕ ਵਿੱਚ ਇੰਜ ਲਿਖਿਆ ਹੈ ਕਿ: ਪਹਿਲੇ ਸਮੇਂ ਵਿੱਚ ਰਾਜਪੂਤਾਂ 
ਦੀ ਕੌਮ ਉੱਕਾ ਨਹੀਂ ਸੀ, ਜਿਸ ਮੁਲਕ ਦੇ ਹਾਕਮ ਛਤਰੀ ਸਨ। ਜਨਮੇਜਾ ਨਾਮ ਦੇ ਇੱਕ 
ਮਹਾਰਾਜੇ ਨੇ ਇੱਕ ਧੋਬੀ ਦੀ ਲੜਕੀ ਜੋ ਵੇਖਣ ਵਿੱਚ ਸੁੰਦਰ ਸੀ, ਆਪਣੇ ਮਹਲਾਂ ਵਿੱਚ ਪਾ 
ਲਈ। ਇਸ ਲੜਕੀ ਦਾ ਨਾਮ ਰਜਯਾ ਸੀ। ਉਸ ਦੇ ਘਰ ਜੋ ਲੜਕਾ ਹੋਇਆ, ਉਹਦਾ ਨਾਮ 
ਅਜੇ ਸਿੰਘ ਰਖਯਾ ਗਿਆ ਜੋ ਰਾਜਾ ਜਨਮੇਜਾ ਤੋਂ ਪਿੱਛੇ ਗੱਦੀ ਤੇ ਬਿਠਾ ਇਸ ਨੂੰ ਰਜਯ ਪੂਤ 
ਕਿਹਾ ਕਰਦੇ ਸਨ, ਜੋ ਬਦਲ ਕੇ ਰਾਜਪੂਤ ਹੋ ਗਿਆ। ਇਹ ਅਜੇਹਾ ਬਹਾਦਰ ਭਾਗਾਂ ਵਾਲਾ 


`ਇਹ ਪਿੰਡ ਸਰਸੇ ਦੇ ਪਾਸ ਉੱਜੜਿਆ ਪਿਆ ਹੈ। 

ਸੀ ਕਿ ਇਸ ਨੇ ਤਲਵਾਰ ਦੇ ਨਾਲ ਸਾਰਿਆਂ ਛੱਤਰੀਆਂ ਨੂੰ ਜਿੱਤ ਕੇ ਆਪਣੇ ਨਾਲ ਮਿਲਾ 
ਲਿਆ, ਜਿਸ ਤੋਂ ਓਹ ਸਾਰੇ ਦੇ ਸਾਰੇ ਰਾਜਪੂਤ ਅਖਵਾਣ ਲਗੇ। ਕਿੰਤੂ ਇਹ ਗੱਲ ਨਿਰੀ 
ਰਾਜਪੂਤਾਂ ਦੀ ਨਹੀਂ; ਐਸ ਵੇਲੇ ਜਿੰਨੀਆਂ ਕੌਮਾਂ ਨਜ਼ਰ ਆ ਰਹੀਆਂ ਹਨ ਜੇ ਕਦੀ ਓਹਨਾਂ 
ਵਿੱਚ ਇਹੋ ਬਨਾਵਟ ਤੇ ਧਿਆਨ ਦੇ ਦਿੱਤਾ ਜਾਵੇ ਤਦ ਓਹਨਾਂ ਵਿੱਚ ਏਹੋ ਮਲੂਮ ਹੋਵੇਗਾ। 
ਹਨ ਕਿ ਕਿਸੇ ਓਦੋਂ ਖਾਨਦਾਨ ਦੇ ਆਦਮੀ ਨੇ ਨੀਵੀਂ ਕੌਮ ਦੀ ਲੜਕੀ ਨਾਲ ਵਿਆਹ ਕਰ 
ਲਿਆ ਤਦ ਓਹਦੀ ਸੰਤਾਨ ਦੀ ਜਾਤ ਵਖਰੀ ਬਣ ਗਈ। ਸੋ ਇਸ ਖਾਨਦਾਨ ਦਾ ਹਾਲ ਵੀ 
ਇੰਜ ਹੀ ਹੋਇਆ। ਅਰਥਾਤ ਉਸ ਤੀਵੀਂ ਤੋਂ ਖੀਵਾ ਦੇ ਘਰ ਸਧੂ" ਨਾਮ ਦਾ ਲੜਕਾ ਉਤਪੰਨ 
ਹੋਇਆ, ਜਿਸ ਦੀ ਸੰਤਾਨ ਸਿੱਧੂ ਜੱਟ ਅਖਵਾਈ। 

ਸਿੱਧੂ ਦੇ ੬ ਲੜਕੇ ਸਨ, ਜਿਨ੍ਹਾਂ ਦੀ ਸੰਤਾਨ ਕੈਂਥਲ, ਕੋਟਪੀਰ, ਪਿੰਡਖਾਈ, ਫਰੀਦਕੋਟ, ਅਟਾਰੀ, 
ਬੈਰਾੜ, ਨਾਭਾ ਤੇ ਪਟਯਾਲਾ ਆਦਿ ਸੈਂਕੜੇ ਪਿੰਡ ਤੇ ਰਿਆਸਤਾਂ ਹਨ। 

ਸੰਮਤ ੧੫੭੮ ਬਿਕ੍ਰਮੀ ਨੂੰ ਜਦ ਬਾਬਰ ਬਾਦਸ਼ਾਹ ਨੇ ਤੀਜੀ ਵੇਰ ਹਿੰਦ ਤੇ ਹਮਲਾ ਕੀਤਾ ਤਾਂ ਸੰਘਰ 
ਨਾਮ ਦਾ ਆਦਮੀ ਜੋ ਬੜਾ ਜਵਾਨ, ਸ਼ਕਤੀਵਾਨ ਤੇ ਭਾਗਵਾਨ ਸੀ, ਕਾਫੀ ਫੌਜ ਨਾਲ ਲੈ ਕੇ 
ਬਾਬਰ ਨੂੰ ਲਾਹੌਰ ਜਾ ਮਿਲਿਆ। ਸੌ ਘਰ ਤਾਂ ਪਾਨੀਪਤ ਦੇ ਮੈਦਾਨ ਵਿੱਚ ਮਾਰਿਆ ਗਿਆ, 
ਕਿੰਤੂ ਬਾਦਸ਼ਾਹ ਨੇ ਉਹਦੇ ਪੁਤਰ ਬੀਰਮ ਨੂੰ ਮੁਲਕ ਮਾਲਵੇ ਦਾ ਚੌਧਰੀ ਬਣਾ ਦਿੱਤਾ ਤੇ 
ਮਾਲਗੁਜ਼ਾਰੀ ਦੀ ਸਨਦ ਲਿਖ ਦਿੱਤੀ। ਇਹ ਮੁਕਾਮ ਬੋਦੇ ਵਾਲੀ ਭੱਟੀ ਕੌਮ ਦੇ ਨਾਲ ਲੜਾਈ 
ਕਰਦਾ ਮਾਰਿਆ ਗਿਆ ਤਦ ਇਸ ਦਾ ਪੁਤਰ ਮੇਹਰਾਜ ਚੌਧਰੀ ਬਣਿਆ। ਕਿੰਤੂ ਕੁਝ ਚਿਰ 
ਪਿੱਛੋਂ ਇਹ ਵੀ ਇਸੇ ਕੌਮ ਦੀ ਲੜਾਈ ਵਿੱਚ ਮਾਰਿਆ ਗਿਆ। ਇਸ ਦਾ ਬੇਟਾ ਸਤੂ ਇਸ 
ਦੀ ਥਾਂ ਤੇ ਬੈਠਾ ਜਦ ਓਹ ਵੀ ਇੱਕ ਲੜਾਈ ਵਿੱਚ ਸ਼ਹੀਦ ਹੋ ਗਿਆ ਤਦ ਉਹਦਾ ਪੁਤਰ ਪੱਖੂ 
ਚੌਧਰੀ ਹੋਇਆ। ਇਸ ਤੋਂ' ਪਿੱਛੋਂ ਇਹਦਾ ਪੁਤਰ ਮੋਹਨ ਚੌਧਰੀ ਹੋਇਆ, ਕਿੰਤੂ ਇਹ ਭੱਟੀ 
ਰਾਜਪੂਤਾਂ ਦੀ ਛੇੜ ਛਾੜ ਤੋਂ ਤੰਗ ਆ ਕੇ ਬੇਦੋਵਾਲੀ ਤੋਂ ਨਥਾਣਾ ਵਲ ਚਲਾ ਆਇਆ। ਭੁੱਲਰ 
ਤੇ ਧਾਰੀਵਾਲ ਕੌਮ ਨੇ ਜੋ ਇਸ ਇਲਾਕੇ ਦੇ ਤੱਪੇਦਾਰ ਮਾਲਕ ਬਣ ਰਹੇ ਸਨ। ਇਨ੍ਹਾਂ ਨੂੰ ਇੱਕ 
ਪਿੰਡ ਵਸਾ ਕੇ ਵੀ ਰਹਿਣ ਨਾ ਦਿੱਤਾ, ਸਗੋਂ ਬੈਰਾੜ, ਹਰੀਕੇ, ਜੈਦ ਆਦਿਕ ਸਿੰਧੂ ਜੱਟ ਜੋ 
ਇਸ ਇਲਾਕੇ ਵਿੱਚ ਵਸਦੇ ਸਨ, ਉਹ ਭੀ ਇਨ੍ਹਾਂ ਦੀ ਸਹਾਇਤਾ ਕਰਨ ਦੀ ਜਗ੍ਹਾ ਇਨ੍ਹਾਂ ਨੂੰ 
ਆਪਣਾ ਸ਼ਰੀਕ ਸਮਝ ਕੇ ਦਵੈਖ ਕਰਦੇ ਸੀ। ਇਸ ਕਰ ਕੇ ਇਹ ਵਿਚਾਰੇ ਬੜੇ ਦੁਖ ਤੇ 
ਕਲੇਸ਼ ਵਿੱਚ ਫਾਥੇ ਹੋਏ ਸਨ। ਜੰਗਲਾਂ ਦੇ ਵਿੱਚ ਪਾਣੀ ਦਾ ਤਲਾ ਜਿੱਥੇ ਕਿਧਰੇ ਨਜ਼ਰੀ ਪੈਂਦਾ, 
ਓਥੇ ਹੀ ਇਕੱਠੇ ਹੋ ਕੇ ਠਹਿਰ ਜਾਂਦੇ ਸਨ, ਕਿਉਂਕਿ ਭੁੱਲਰ ਆਦਿਕ ਇਨ੍ਹਾਂ ਨੂੰ ਕਿਸੇ ਇੱਕ 
ਜਗ੍ਹਾ ਤੇ ਵੱਸਣ ਨਹੀਂ ਦੇਂਦੇ ਸੀ। ਉਹਨੀਂ ਦਿਨੀਂ ਇਸ ਇਲਾਕੇ ਵਿੱਚ ਖੂਹ ਬੜੀ ਮੁਸ਼ਕਲ 
ਨਾਲ ਹੁੰਦੇ ਸੀ। ਜੇ ਕੋਈ ਖੂਹ ਹੁੰਦਾ ਵੀ ਤਾਂ ਉਹਦਾ ਪਾਣੀ ਖਾਰਾ ਨਿੱਕਲਦਾ ਸੀ। ਪਿੰਡ ਤੋਂ 
੧੦ ਕੋਹ ਦੇ ਫਾਸਲੇ ਮੈਹਰਾਜ ਦੇ ਇਲਾਕੇ ਵਿੱਚ ਮਿੱਠੇ ਪਾਣੀ ਦਾ ਕੇਵਲ ਇੱਕ ਖੂਹ ਸੀ ਜੋ 
ਕਿਸੇ ਵਪਾਰੀ ਨੇ ਕੋੜੇ ਨਾਮ ਦੇ ਜਟਾਂ ਦੇ ਕਿਸੇ ਬਜ਼ੁਰਗ ਦੀ ਸਮਾਧ ਤੇ ਧਰਮ ਅਰਥ ਲਾ 
ਰੱਖਿਆ ਸੀ। ਗਰਮੀਆਂ ਦੇ ਦਿਨਾਂ ਵਿੱਚ ਜਦ ਤਾਲਾਬਾਂ ਦੇ ਵਿੱਚ ਪਾਣੀ ਨਾ ਰਹਿੰਦਾ ਤਦ ਇਸੇ 
ਖੂਹ ਵਿੱਚੋਂ ਚਰਸਾਂ ਦੇ ਨਾਲ ਪਾਣੀ ਕੱਢ ਕੇ ਲੋਕ ਪੀਂਦੇ ਸਨ, ਬਲਕਿ ਇੱਥੋਂ ਤਕ ਕਿ ਗੱਭਿਆਂ 
`ਤੇ ਲਦ ਕੇ ਦੂਜੇ ਪਿੰਡਾਂ ਦੇ ਲੋਕੀਂ ਦੂਰ-ਦੂਰ ਤਕ ਲੈ ਜਾਂਦੇ ਸਨ। ਉਸ ਵੇਲੇ ਪਾਣੀ ਦੇ ਲਾਲਚ 
ਤੋਂ ਮੇਹਰਾਜ ਦੇ ਲੋਕ ਮੋਹਨ ਆਦਿਕ ਵੀ ਇਸ ਖੂਹ ਦੇ ਲਾਗੇ ਉੱਤਰੇ। ਜਦ ਇਨ੍ਹਾਂ ਦੀਆਂ 
ਤੀਵੀਆਂ ਪਾਣੀ ਲੈਣ ਜਾਂਦੀਆਂ ਤਦ ਮਾਨ, ਭੁਲਰ, ਧਾਲੀਵਾਲ ਤੇ ਕੋੜੇ ਕੌਮਾਂ ਦੇ ਆਦਮੀ 


“ਸਧੂ ਦੇ ਜੰਮਦੇ ਹੀ ਰਾਜਪੂਤਣੀ ਨੇ ਦਾਈ ਦੀ ਰਾਹੀਂ ਇਸ ਲੜਕੇ ਨੂੰ ਜੰਗਲ ਵਿੱਚ ਸੁਟ ਦਿੱਤਾ ਤੇ ਮਸ਼ਹੂਰ ਕਰ ਦਿੱਤਾ ਕਿ ਇਸ ਤੀਵੀਂ 
ਨੂੰ ਮਰਿਆ ਬੱਚਾ ਜੰਮਿਆ ਹੈ। ਇੱਕ ਮੋਚੀ ਨੂੰ ਇਹ ਲੜਕਾ ਜੰਗਲ ਵਿੱਚ ਮਿਲਿਆ। ਉਸ ਨੇ ਚੁੱਕ ਕੇ ਘਰ ਲੈ ਆੰਦਾ। ਰਾਜੇ ਨੂੰ ਖ਼ਬਰ 
ਮਿਲਣ ਤੇ ਓਹਨੇ ਇਸ ਲੜਕੇ ਨੂੰ ਆਪਣੇ ਘਰ ਲੈ ਆਂਦਾ। 

[3] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਇਨ੍ਹਾਂ ਤੋਂ ਚਰਸਾਂ ਖਿਚਵਾਂਦੇ ਤੇ ਮੂੰਹ ਆਇਆ ਗੰਦ ਮੰਦ ਬਕਦੇ ਰਹਿੰਦੇ। ਉਹ ਵਿਚਾਰੀਆਂ 
ਪਾਣੀ ਦੇ ਲਾਲਚ ਵਿੱਚ ਇਨ੍ਹਾਂ ਦੀ ਗੰਦੀ ਮੰਦੀ ਬਕਵਾਸ ਨੂੰ ਸਹਾਰਦੀਆਂ ਰਹਿੰਦੀਆਂ। 

ਅਚਨਚੇਤ ਇਨ੍ਹਾਂ ਹੀ ਦਿਨਾਂ ਵਿੱਚ ਸੂ ਗੁਰੂ ਹਰਿਗੋਬਿੰਦ ਸਾਹਿਬ ਛੇਵੀਂ ਪਾਤਸ਼ਾਹੀ ਉਸ ਇਲਾਕੇ ਵਿੱਚ 
ਸਿੱਖੀ ਦਾ ਪੁਚਾਰ ਕਰਦੇ ਉਸੇ ਜਗ੍ਹਾ `ਤੇ ਜਾ ਪੁਜੇ। ਉਸ ਇਲਾਕੇ ਦੀਆਂ ਸਾਰੀਆਂ ਕੌਮਾਂ ਨੇ 
ਗੁਰੂ ਸਾਹਿਬ ਦੀ ਸੇਵਾ ਕਰਨ ਵਿੱਚ ਕਿਸੇ ਤਰ੍ਹਾਂ ਦੀ ਕਸਰ ਬਾਕੀ ਨਹੀਂ ਰੱਖੀ, ਕਿੰਤੂ ਖ਼ਾਸ 
ਕਰ ਮੇਹਰਾਜ ਵਾਲਿਆਂ ਤਾਂ ਬੜੀ ਹੀ ਸ਼ਰਧਾ ਭਗਤੀ ਵਿਖਾਈ ਅਤੇ ਸਿੱਖ ਬਣੇ। ਇਨ੍ਹਾਂ ਦੇ 
ਖਾਨਦਾਨ ਦੀ ਹਾਲਤ ਵੇਖ ਕੇ ਗੁਰੂ ਸਾਹਿਬ ਜੀ ਨੇ ਕਿਹਾ ਕਿ ਮੋਹਨ ! ਕੁਝ ਮੰਗ? ਮੋਹਨ ਨੇ 
ਆਪਣੀ ਦੁਖ ਭਰੀ ਵਿਥਯਾ ਸੁਣਾ ਕੇ ਬੇਨਤੀ ਕੀਤੀ ਕਿ ਮਾਨ ਤੇ ਭੁੱਲਰ ਆਦਿਕ ਕੌਮਾਂ 
ਆਪਦੀਆਂ ਸਿੱਖ ਬਣ ਰਹੀਆਂ ਹਨ। ਇਹ ਇਸ ਇਲਾਕੇ ਦੇ ਮਾਲਕ ਹਨ। ਹਜ਼ਾਰਾ ਵਿਘੇ 
ਜ਼ਮੀਨ ਇਨ੍ਹਾਂ ਦੀ ਬੇਕਾਰ ਪਈ ਹੈ। ਜੇ ਕਦੀ ਇਨ੍ਹਾਂ ਨੂੰ ਕਹਿ ਕੇ ਇੱਕ ਪਿੰਡ ਵਸਾਣ ਦੀ 
ਆਗਿਆ ਲੈ ਦੇਵੋ ਤਦ ਬੜੀ ਹੀ ਕ੍ਰਿਪਾ ਹੋਵੇਗੀ। ਦੂਜੇ ਸਾਡੀ ਤੇ ਇਨ੍ਹਾਂ ਦੀ ਆਪੋ ਵਿੱਚ 
ਲੜਕੀਆਂ ਲੈਣ ਦੇਣ ਦਾ ਸੰਬੰਧ ਕਰਾ ਦੇਵੋ। 

ਜਦ ਦੂਜੇ ਦਿਨ ਦੂਜੀ ਪਾਰਟੀ ਦੇ ਲੋਕੀਂ ਗੁਰੂ ਸਾਹਿਬ ਦੇ ਪਾਸ ਦਰਸ਼ਨਾਂ ਨੂੰ ਆਏ। ਤਦ ਗੁਰੂ ਜੀ ਨੇ 
ਕਿਹਾ ਕਿ ਇੱਕ ਪਿੰਡ ਦੀ ਜ਼ਮੀਨ ਮੇਹਰਾਜ ਦੀ ਸੰਤਾਨ ਨੂੰ ਦੇ ਦੇਵੋ। ਇਹ ਵੀ ਸਿੱਧੂ ਜੱਟ 
ਹਨ। ਜਿਕਨ ਸਿੱਧੂ ਤੇ ਬੈਰਾੜ ਕੌਮਾਂ ਦੇ ਨਾਲ ਤੁਹਾਡਾ ਲੜਕੀਆਂ ਦੇ ਲੈਣ ਦੇਣ ਦਾ ਰਿਵਾਜ 
ਹੈ, ਇਨ੍ਹਾਂ ਨਾਲ ਵੀ ਸੰਬੰਧ ਕਰ ਲਓ। ਇਸ ਤੇ ਚੌਧਰੀ ਬਘੇਲਾ ਤੇ ਲਾਲਾ ਆਦਿਕ ਨੇ ਕਿਹਾ 
ਕਿ ਇਨ੍ਹਾਂ ਦੇ ਵਾਸਤੇ ਅਸੀਂ ਇੱਕ ਇੰਚ ਵੀ ਜਗਾ ਦੇਣ ਨੂੰ ਤਿਆਰ ਨਹੀਂ, ਹੋਰ ਜੋ ਕੁਝ 
ਹੁਕਮ ਕਰੋ ਹਾਜ਼ਰ ਹਾਂ। ਤਦ ਗੁਰੂ ਸਾਹਿਬ ਜੀ ਨੇ ਕਿਹਾ ਕਿ ਹੱਛਾ ਜੇ ਤੁਸੀਂ ਇਨ੍ਹਾਂ ਨੂੰ ਜਗ੍ਹਾ 
ਨਹੀਂ ਦੇਂਦੇ ਤਦ ਤੁਹਾਡੀ ਇੱਛਾ। ਕਿੰਤੂ ਉਹ ਦਿਨ ਸਾਨੂੰ ਨੇੜੇ ਆਉਂਦਾ ਵਿਖਾਈ ਦੇ ਰਿਹਾ ਹੈ 
ਜਦੋਂ ਕਿ ਮੇਹਰਾਜ ਕੌਮ ਇਸ ਇਲਾਕੇ ਦੀ ਮਾਲਕ ਹੋਵੇਗੀ ਤੇ ਤੁਸੀਂ ਮਿੰਨਤਾਂ ਕਰ ਕੇ ਇਨ੍ਹਾਂ 
ਨੂੰ ਲੜਕੀਆਂ ਦੇ ਨਾਤੇ ਦੇਵੋਗੇ। ਇਹ ਗੁਰੂ ਸਾਹਿਬ ਜੀ ਨੇ ਮੋਹਨ ਨੂੰ ਕਿਹਾ ਕਿ ਤੁਸੀਂ ਜਾਓ। 
ਜਿੱਥੇ ਸੂਰਜ ਡੁੱਬੇ, ਉੱਥੇ ਹੀ ਪਿੰਡ ਬਣਾ ਲਓ। ਸੋ ਮੇਹਰਾਜ ਦੀ ਸੰਤਾਨ ਨੇ ਅਜਿਹਾ ਹੀ 
ਕੀਤਾ। ਜਦ ਢਾਈ ਤਿੰਨ ਕੋਹ ਦੀ ਵਿੱਥ ਤੇ ਪੁੱਜੇ ਤੇ ਸੂਰਸ ਡੁੱਬ ਗਿਆ ਤਦ ਓਹਨਾਂ ਓਥੇ ਹੀ 
ਡੇਰਾ ਕਰ ਦਿੱਤਾ ਤੇ ਗੁਰੂ ਸਾਹਿਬ ਜੀ ਦੇ ਹੁਕਮ ਨਾਲ ਸੰਮਤ ੧੬੮੪ ਬਿਕ੍ਰਮੀ ਨੂੰ ਕਰਮ ਦੀਨ 
ਦੇ ਹੱਥੋਂ ਆਪਣੇ ਵੱਡੇ ਦੇ ਨਾਮ ਤੇ ਮੇਹਰਾਜ ਨਾਮ ਦੇ ਪਿੰਡ ਦੀ ਨੀਉਂ ਰੱਖੀ। ਇਹ ਗੱਲ ਸੁਣ 
ਕੇ ਭੁੱਲਰ ਕੌਮ ਨੇ ਇਨ੍ਹਾਂ ਨੂੰ ਬਹੁਤ ਡਰਾਇਆ ਤੇ ਵੱਢ ਸੁੱਟਣ ਦੀ ਧਮਕੀ ਦਿੱਤੀ। ਕਿੰਤੂ 
ਇਨਹਾਂ ਨੇ ਗੁਰੂ ਸਾਹਿਬ ਦੇ ਹੁਕਮ ਤੇ ਭਰੋਸਾ ਰਖਯਾ ਤੇ ਨਾ ਉੱਠੇ। ਤਦ ਕੌੜਾ ਤੇ ਭੁੱਲਰ ਕੌਮ 
ਨੇ ਇਨ੍ਹਾਂ ਤੇ ਹਮਲਾ ਕਰ ਦਿੱਤਾ, ਕਿੰਤੂ ਇਹ ਕੌਮਾਂ ਨੁਕਸਾਨ ਉਠਾ ਕੇ ਚਲੀਆਂ ਗਈਆਂ। 
ਫਿਰ ਕੋੜਾ ਕੌਮ (ਇਹ ਕੋੜਾ ਨਾਮ ਦੀ ਕੋਈ ਅਡਰੀ ਕੌਮ ਨਹੀਂ ਭੁੱਲਰ ਜਹਾਂ ਵਿੱਚੋਂ ਹੀ ਹੈ, 
ਜਿਸ ਦਾ ਹਾਲ ਇੰਜ ਦਸਦੇ ਹਨ ਕਿ ਵਰਯਾਮ ਚੌਧਰੀ ਭੁੱਲਰ ਦੇ ਕੜਾ ਮੋਗਾ ਡਾਹਰ ਤੇ ਬੁਗਰ 
ਆਦਿਕ ਸਤ ਪੁਤਰ ਸਨ, ਇਨ੍ਹਾਂ ਦੀ ਸੰਤਾਨ ਇਨ੍ਹਾਂ ਦੇ ਨਾਮ ਤੇ ਹੀ ਸੱਦੀ ਜਾਂਦੀ ਹੈ, ਜਿਨ੍ਹਾਂ 
ਨੂੰ ਮੋਸੀਆਂ ਬੋਲਦੇ ਹਨ) ਨੇ ਆਪਣੇ ਸੰਬੰਧੀ ਭੇਕੜੀ ਪਿੰਡ ਵਾਲੇ ਜੀਤ ਪੁਰਾਣੇ ਨੂੰ ਜੋ ਉਸ 
ਸਮੇਂ ਵਿੱਚ ਅਦੁਤੀ ਬਲਵਾਨ ਸਮਝਿਆ ਜਾਂਦਾ ਸੀ, ਆਪਣੀ ਮਦਦ ਤੇ ਲੈ ਆਂਦਾ। ਜੀਤ 
ਪਰਾਣੇ ਦੀ ਬਹਾਦਰੀ ਬਾਬਤ ਬੜੀਆਂ ਅਦਭੁਤ ਦ੍ਰੰਦ ਕਥਾਵਾਂ ਹਨ। ਕਿਹਾ ਜਾਂਦਾ ਹੈ ਕਿ ਇਸ 
ਦੇ ਮਾਤਾ ਪਿਤਾ ਬੜੇ ਬਹਾਦਰ ਹੋਏ ਹਨ। ਜਿਸ ਦਿਨ ਇਸ ਦੀ ਮਾਤਾ ਨੂੰ ਗਰਭ ਹੋਇਆ ਤੇ 
ਓਹ ਦਿਨ ਚੜ੍ਹਨ ਸਮੇਂ ਜਾਗੀ ਤਦ ਇੱਕ ਪਾਸੇ ਸੂਰਜ ਤੇ ਦੂਜੇ ਪਾਸੇ ਤਲਾਬ ਜੋ ਓਹਦੇ ਮਕਾਨ 
ਦੇ ਲਾਗੇ ਸੀ ਤੇ ਓਥੇ ਸ਼ੇਰ ਪਾਣੀ ਪੀਂਦਾ ਸੀ, ਨਜ਼ਰ ਪਈ। ਸੋ ਸੂਰਜ ਜਲ ਤੇ ਸ਼ੇਰ ਵਾਲੀ 
ਬਹਾਦਰੀ ਉਹਦੇ ਵਿੱਚ ਆ ਗਈ। ਇਹ ਹਾਥੀ ਨੂੰ ਪੂਛ ਤੋਂ ਫੜ ਕੇ ਖੜਾ ਕਰ ਲੈਂਦਾ ਸੀ। 

ਹਾਂ ਜੀ ਪੁਰਾਣੇ ਦੇ ਆਉਣ ਦੀ ਖ਼ਬਰ ਸੁਣ ਕੇ ਮੋਹਨ ਬੜਾ ਘਾਬਰਿਆ ਤੇ ਸ੍ਰੀ ਗੁਰੂ ਹਰਿ ਗੋਬਿੰਦ 
ਸਾਹਿਬ ਜੀ ਦੇ ਚਰਨਾਂ ਵਿੱਚ ਜਾ ਹਾਜ਼ਰ ਹੋਇਆ। ਤਦ ਗੁਰੂ ਸਾਹਿਬ ਜੀ ਨੇ ਮੋਹਨ ਤੇ ਪੁੱਤਰ 
ਕਾਲੇ ਦੀ ਪਿੱਠ ਤੇ ਥਾਪੜਾ ਦੇ ਕੇ ਕਿਹਾ ਕਿ ਜਾਓ ਤੁਸੀਂ ਜੀਤ ਨਾਲ ਲੜੋ ਉਹਨੂੰ ਮਾਰੋ। 
ਅਸੀਂ ਤੁਹਾਡੀ ਮਦਦ ਵਿੱਚ ਹਾਂ ਤੇ ਗੁਰੂ ਜੀ ਨੇ ਭਾਈ ਬਿਧੀਚੰਦ, ਭਾਈ ਕਾਲਾ, ਭੁਲਰ, ਭਾਈ 
ਲਖਾ, ਚੌਹਰ ਤੇ ਕਰਮਾਂ ਨੂੰ ਪੰਜ ਸੌ ਸਵਾਰ ਦੇ ਕੇ ਇਨ੍ਹਾਂ ਦੀ ਮਦਦ ਵਾਸਤੇ ਭੇਜਿਆ, ਜਿਸ 
ਸੋਮਾ ਤੇ ਸਰਦੂਲ ਆਦਿਕ ਆਪਣੇ ਸਾਥੀਆਂ ਨੂੰ ਨਾਲ ਲੈ ਜਾ ਕੇ ਖੂਬ ਲੜਿਆ। ਜਿੱਥੇ ਅੱਜ 
ਕਲ ਗਮਟ ਨਾਮ ਦੀ ਟਿੱਬੀ ਹੈ, ਓਥੇ ਦੋਹਾਂ ਧਿਰਾਂ ਦਾ ਟਾਕਰਾ ਹੋਇਆ। ਬੜੀ ਭਯਾਨਕ 
ਲੜਾਈ ਹੋਈ। ਜੀਤ ਪੁਰਾਣੇ ਨੇ ਅੱਗੇ ਵਧ ਕੇ ਚੌਧਰੀ ਕਾਲੇ ਨੂੰ ਆਪਣੀ ਬਰਛੀ ਮਾਰੀ। ਇੰਨੇ 
ਨੂੰ ਰਬ ਵਲੋਂ ਕੋਈ ਅਜਿਹਾ ਤੀਰ ਆਇਆ ਜੋ ਜੀਤ, ਪੁਰਾਣੇ ਦੋਹਾਂ ਦੇ ਕਾਲਜੇ ਵਿੰਨ ਗਿਆ। 
ਚੌਧਰੀ ਕਾਲੇ ਨੇ ਬੜੀ ਸੂਰਮਤਾ ਨਾਲ ਜੀਤ ਦੀ ਬਰਛੀ ਨੂੰ ਢਾਲ ਤੇ ਰੋਕਿਆ। ਕਿੰਤੂ ਇਸ ਦੇ 
ਦੰਦ ਡਿਗ ਪਏ ਤੇ ਕੁਝ ਜ਼ਖ਼ਮ ਵੀ ਹੋਇਆ ਅਤੇ ਬੜੀ ਜਲਦੀ ਗੁਰੂ ਜੀ ਦਾ ਹੁਕਮ ਯਾਦ ਆ 
ਗਿਆ ਤੇ ਜੀਤ ਦਾ ਸਿਰ ਅੱਗੇ ਵਧ ਕੇ ਕੱਟ ਲਿਆ। 

ਇਸ ਦੇ ਮਰਦਿਆਂ ਹੀ ਕੌਮ ਕੋੜਾ ਤੇ ਭੁੱਲਰ ਨੱਸ ਪਏ। ਭਾਈ ਬਿਧੀਚੰਦ ਤੇ ਹੋਰ ਸਿੱਖਾਂ ਨੇ ਬੜੀ ਦੂਰ 
ਤੱਕ ਪਿੱਛਾ ਕਰ ਕੇ ਨਸਾ ਦਿੱਤਾ, ਜਿਸ ਤੋਂ ਉਹ ਫਿਰ ਇਨ੍ਹਾਂ ਦੇ ਮੁਕਾਬਲੇ ਤੇ ਕਦੇ ਨਹੀਂ 
ਆਏ। ਗੁਰੂ ਸਾਹਿਬ ਇਨ੍ਹਾਂ ਨੂੰ ਫਤਹ ਦਵਾ ਕੇ ਕੀਰਤਪੁਰ ਵਾਪਸ ਆ ਗਏ ਤੇ ਮੋਹਨ ਦੀ 
ਸੰਤਾਨ ਨੇ ਮੇਹਰਾਜ ਨੂੰ ਚੰਗੀ ਤਰ੍ਹਾਂ ਵਸਾ ਲਿਆ। ਸੰਮਤ ੧੬੮੭ ਬਿੱਕ੍ਰਮੀ ਨੂੰ ਮੋਹਨ ਨੇ 
ਬ੍ਰਾਦਰੀ ਨੂੰ ਇਕੱਠਾ ਕਰ ਕੇ ਆਪਣੇ ਵਡਿਆਂ ਦੇ ਅਸਲੀ ਪਿੰਡ ਬੇਦੋਵਾਲੀ ਨੂੰ ਭੱਟੀ ਕੌਮ ਤੋਂ 
ਛੁਡਾਨ ਲਈ ਹੱਲਾ ਕੀਤਾ। ਭਯਾਨਕ ਲੜਾਈ ਹੋਈ, ਜਿਸ ਵਿੱਚ ਚੌਧਰੀ ਮੋਹਨ ਆਪਣੇ 
ਲੜਕੇ ਰੂਪ ਚੰਦ ਤੇ ਕੁਲ ਚੰਦ ਆਦਿਕ ਸਮੇਤ ਮਾਰਿਆ ਗਿਆ। ਇਹ ਫਿਰ ਪਿੰਡ ਮੇਹਰਾਜ 
ਵਿੱਚ ਆ ਠਹਿਰੇ। 

ਸੂਰਜ ਪ੍ਰਕਾਸ਼ ਤੇ ਗੁਰ ਬਿਲਾਸ ਵਿੱਚ ਮੇਹਰਾਜ ਦਾ ਅਬਾਦ ਕਰਨਾ ਗੁਰੂ ਹਰਿਰਾਏ ਸਾਹਿਬ ਜੀ ਦੀ 
ਸਹਾਇਤਾ ਨਾਲ ਲਿਖਿਆ ਹੈ, ਜਿਸ ਨੂੰ ਵੇਖ ਕੇ ਅਸੀਂ ਵੀ ਪਹਿਲਾਂ ਇਹੋ ਹੀ ਲਿਖ ਚੁੱਕੇ ਸਾਂ, 
ਕਿੰਤੂ ਹੁਣ ਜਦ ਚੰਗੀ ਤਰ੍ਹਾਂ ਖੋਜ ਕੀਤੀ ਗਈ, ਤਦ ਪਿੰਡ ਮੇਹਰਾਜ ਦਾ ਵੱਸਣਾ ਸਾਹੂਕਾਰਾਂ ਦੇ 
ਕਾਗ਼ਜ਼ਾਂ ਤੇ ਬਾਦਸ਼ਾਹੀ ਸਨਦਾਂ ਤੋਂ ੧੬੮੪ ਬਿੱਕ੍ਹਮੀ ਦਾ ਸਾਬਤ ਹੁੰਦਾ ਹੈ ਤੇ ਗੁਰੂ ਹਰਿਗੋਬਿੰਦ 
ਸਾਹਿਬ ਜੀ ਦਾ ਜੰਗ ਪਿੰਡ ਮੇਹਰਾਜ ਤੋਂ ਦੋ ਕੋਹ ਦੇ ਫਾਸਲੇ ਤੇ ੧੬੮੮ ਬਿਕ੍ਰਮੀ ਵਿੱਚ 
ਹੋਇਆ ਤੇ ਗੁਰੂ ਹਰਿਰਾਏ ਸਾਹਿਬ ਜੀ ਦਾ ਜਨਮ ਅਸੂ ਵਦੀ ੧੬੮੬ ਬਿੱਕ੍ਰਮੀ ਦਾ ਹੈ ਤੇ 
ਸੰਮਤ ੧੭੦੧ ਵਿੱਚ ਇਹ ਗੱਦੀ ਤੇ ਬਿਰਾਜਮਾਨ ਹੋਏ, ਇਸ ਕਰ ਕੇ ਇਹ ਰਵਾਇਤ ਉਹਨਾਂ 
ਦੇ ਨਾਮ ਤੇ ਭੁਲੇਖੇ ਨਾਲ ਲਿਖੀ ਗਈ ਹੈ। ਹੁਣ ਪਿੰਡ ਮੇਹਰਾਜ ਦੀ ਭੋਂ ਜੋ ਤਿੰਨ-ਤਿੰਨ ਕੋਹ ਦੇ 
ਇਨ੍ਹਾਂ ਸਤਾਂ ਦੇ ਨਾਮ ਤੇ ਵੰਡੀਕੇ ਇਨ੍ਹਾਂ ਦੀਆਂ ਹੀ ਸਤਾਂ ਪਤੀਆਂ ਤੇ ਮਸ਼ਹੂਰ ਹੈ। 

ਇਨ੍ਹਾਂ ਨੇ ਇੰਨੀ ਤਰੱਕੀ ਕੀਤੀ ਕਿ ਇਸ ਪਿੰਡ ਮੇਹਰਾਜ ਵਿੱਚੋਂ ਨਿੱਕਲ ਕੇ ਫੂਲ ਆਦਿਕ ਬਾਈ ਪਿੰਡ 
ਹੋਰ ਵਸਾਏ, ਜਿਨ੍ਹਾਂ ਨੂੰ ਮੇਹਰਾਜ ਦਾ ਬਾਹੀਆਂ' ਕਿਹਾ ਜਾਂਦਾ ਹੈ, ਇਨ੍ਹਾਂ ਵਿੱਚ ਵੱਸਣ ਵਾਲੇ 
ਸਾਰੇ ਮੇਹਰਾਜ ਦੀ ਸੰਤਾਨ ਹਨ ਅਤੇ ਇਹ ਸਾਰੇ ਲੋਕ ਮਾਫ਼ੀਦਾਰ ਹਨ। ਸਰਕਾਰ ਨੂੰ ਮਾਮਲਾ 


'ਫੂਲ ਲੋਹਰੇ ੫-ਕਲਯਾਨਾ ੫-ਬਜਵਾਲ ੧੨-ਨਾਬਪੁਰਾ ੧੩-ਥਾਨਾ ਖੁਰਦ ੧੪-ਗੰਗਾ ੧੫-ਢਿੱਲੋਂ ੧੬-ਪੂਲਾ ੧੭-ਪੋਲੀ ੧੮- 
ਬੈਹਮਨੀ ੧੦-ਹਾਰਾਈ ੨੦-ਬਾਟ ੨੧-ਬੁਰਜ ੨੨-ਇਹ ਅੱਠ ਪਿੰਡ ਮੇਹਰਾਜ ਦੇ ਹਨ ਤੇ ਇਨ੍ਹਾਂ ਦੀ ਵੱਸੋਂ ੮੦੦੦ ਦੀ ਹੈ। 
ਸਰਕਾਰ ਨੂੰ ਮਾਮਲਾ ਨਹੀਂ ਦੇਂਦੇ। ਇਸੇ ਕਰ ਕੇ ਇਹ ਜਾਗੀਰਦਾਰ ਸਿੱਖਾਂ ਵਿੱਚ ਗਿਣੇ ਜਾਂਦੇ ਹਨ ਤੇ ਇਨ੍ਹਾਂ ਦਾ ਨੇਕ ਚੱਲਣ ਰਹਿਣਾ 
ਮਾਫੀਨਾਮੇ ਵਿੱਚ ਇਕਰਾਰ ਹੈ। 

ਨਹੀਂ ਦੇਂਦੇ। ਇਸੇ ਕਰ ਕੇ ਇਹ ਜਾਗੀਰਦਾਰ ਸਿੱਖਾਂ ਵਿੱਚ ਗਿਣੇ ਜਾਂਦੇ ਹਨ ਤੇ ਇਨ੍ਹਾਂ ਦਾ ਨੇਕ 
ਚਲਣ ਰਹਿਣਾ ਮਾਫ਼ੀ ਨਾਮੇ ਵਿੱਚ ਇਕਰਾਰ ਹੈ। 

੨. ਫੂਲ ਨੂੰ ਵਰ ਮਿਲਣਾ 

ਭਾਵੇਂ ਪਿੰਡ ਮੇਹਰਾਜ ਦੀ ਜ਼ਮੀਨ ਉਸ ਵੇਲੇ ਸਤਾਂ ਪਤੀਆਂ ਵਿੱਚ ਵੰਡੀ ਹੋਈ ਸੀ, ਕਿੰਤੂ ਚੌਧਰ ਪੁਣਾ ਜੋ 
ਰੂਪਚੰਦ ਦੇ ਨਾਮ ਸੀ, ਓਹਦੇ ਵਡੇ ਲੜਕੇ ਫੂਲ ਦੇ ਨਾਮ ਹੋਈ। ਉਹਦਾ ਸਰਪ੍ਰਸਤ ਕਾਲਾ 
ਬਣਿਆ ਰਿਹਾ। ਸੰਮਤ ੧੭੦੨ ਵਿੱਚ ਜਦ ਗੁਰੂ ਹਰਿਰਾਏ ਸਾਹਿਬ ਜੀ ਮਾਲਵੇ ਦੇ ਇਲਾਕੇ 
ਵਿੱਚ ਸਤਿਨਾਮ ਵਾਹਿਗੁਰੂ ਦਾ ਜਾਪ ਜਪਾਂਦੇ ਪਿੰਡ ਮੇਹਰਾਜ ਵਿੱਚ ਅੱਪੜੇ, ਤਦ ਚੌਧਰੀ ਕਾਲਾ 
ਨੇ ਜੋ ਗੁਰੂ ਸਾਹਿਬਾਨ ਦੀਆਂ ਕਰਾਮਾਤਾਂ ਦਾ ਜਾਣੂ ਸੀ, ਬੜੀ ਸੇਵਾ ਕੀਤੀ। ਇੱਕ ਦਿਨ 
ਆਪਣੇ ਭਤੀਜੇ ਫੂਲ ਤੇ ਸੰਦਲੀ ਨੂੰ ਗੁਰੂ ਸਾਹਿਬ ਜੀ ਦੇ ਪਾਸ ਲੈ ਆਇਆ। ਓਹਨਾਂ ਨੇ 
ਚੌਧਰੀ ਕਾਲਾ ਦੇ ਕਹੇ ਅਨੁਸਾਰ ਗੁਰੂ ਸਾਹਿਬ ਦੇ ਸਾਹਮਣੇ ਖੜੇ ਹੋ ਕੇ ਆਪਣੇ ਢਿੱਡਾਂ ਤੇ ਹੱਥ 
ਮਾਰੇ। ਜਦ ਗੁਰੂ ਸਾਹਿਬ ਜੀ ਨੇ ਇਨ੍ਹਾਂ ਦੇ ਪੇਟ ਤੇ ਇਸ ਤਰ੍ਹਾਂ ਹੱਥ ਮਾਰਨ ਦਾ ਕਾਰਨ 
ਪੁਛਿਆ, ਤਦ ਚੌਧਰੀ ਕਾਲਾ ਨੇ ਹੱਥ ਬੰਨ੍ਹ ਕੇ ਬੇਨਤੀ ਕੀਤੀ ਕਿ ਮਹਾਰਾਜ ਇਹ ਲੜਕੇ 
ਆਪਣੀ ਭੁੱਖ ਦੂਰ ਕਰਨਾ ਚਾਹੁੰਦੇ ਹਨ। ਗੁਰੂ ਸਾਹਿਬ ਜੀ ਨੇ ਪੂਸੰਨ ਹੋ ਕੇ ਕਿਹਾ ਕਿ ਇੱਕ 
ਪੇਟ ਦੀ ਕੀ ਗੱਲ ਹੈਂ, ਇਨ੍ਹਾਂ ਦੇ ਪਿਛੇ ਲੱਖਾਂ ਦੇ ਪੇਟ ਭਰਨਗੇ। ਗੁਰੂ ਜੀ ਨੇ ਵੱਡੇ ਲੜਕੇ ਦਾ 
ਨਾਮ ਕਿਆਰੀ ਪੁਛਿਆ, ਕਾਲਾ ਨੇ ਕਿਹਾ ਕਿ ਇਹਦਾ ਨਾਮ ਹੈ “ਫੂਲ'। ਗੁਰੂ ਜੀ ਨੇ ਹੱਸ ਕੇ 
ਕਿਹਾ ਕਿ “ਫੂਲ ਦੀ ਖੂਬ ਫਲੇ ਫੁਲੇਗੀ। ਇਸ ਦੀ ਸੰਤਾਨ ਦੇ ਘੋੜੇ ਦਰਯਾ ਜਮਨਾਂ ਵਿੱਚੋਂ 
ਪਾਣੀ ਪੀਣਗੇ, ਜਮਨਾ ਤੱਕ ਇਹਨਾਂ ਦਾ ਰਾਜ ਹੋਵੇਗਾ।” ਸੋ ਜਦ ਇਹ ਵਰ ਆਪਣੇ 
ਭਤੀਜਿਆਂ ਨੂੰ ਦਵਾ ਕੇ ਕਾਲਾ ਘਰ ਆਇਆ ਤੇ ਓਸ ਨੇ ਆਪਣੀ ਤੀਵੀਂ ਨੂੰ ਇਹ ਹਾਲ 
ਸੁਣਾਇਆ ਤਦ ਓਸ ਨੇ ਸੁਣ ਕੇ ਕਿਹਾ, ਅਫ਼ਸੋਸ ਹੈ ਕਿ ਤੇਰੀ ਅਕਲ ਤੇ ਜੋ ਆਪਣੀ ਸੰਤਾਨ 
ਨੂੰ ਇਨ੍ਹਾਂ ਦੀ ਪਰਜਾ ਬਣਾਇਆ ਤੇ ਇਨ੍ਹਾਂ ਨੂੰ ਰਾਜ ਦਵਾਇਆ। ਚੌਧਰੀ ਕਾਲਾ ਆਪਣੇ ਬੇਟੇ 
ਨੂੰ ਨਾਲ ਲੈ ਕੇ ਹੁਣ ਗੁਰੂ ਜੀ ਪਾਸ ਆਇਆ ਤੇ ਘਰ ਵਿੱਚ ਹੋਈਆਂ ਗੱਲਾਂ ਦੀ ਸਾਰੀ ਵਿਥਯਾ 
ਸੁਣਾਈ। ਤਦ ਗੁਰੂ ਸਾਹਿਬ ਨੇ ਹੁਕਮ ਦਿੱਤਾ ਕਿ ਹੁਣ ਰਾਜ ਤਾਂ ਫੂਲ ਦੀ ਸੰਤਾਨ ਨੂੰ ਹੀ 
ਮਿਲੇਗਾ, ਪਰ ਤੁਹਾਡੀ ਸੰਤਾਨ ਮਾਫ਼ੀਦਾਰ ਰਹੇਗੀ, ਜੋ ਅੱਜ ਤਕ ਅਜਿਹਾ ਹੀ ਵੇਖਿਆ ਜਾਂਦਾ 
ਹੈ ਤੇ ਹੋ ਰਿਹਾ ਹੈ। 

੩. ਫੂਲ ਦਾ ਪ੍ਰਤਾਪ 

ਚੌਧਰੀ ਫੂਲ ਨੇ ਜੋ ਚੌਧਰੀ ਮੋਹਨ ਦੇ ਬੇਟੇ ਰੂਪ ਚੰਦ ਦਾ ਪੁੱਤਰ ਸੀ। ੧੬੮੮ ਬਿੱਕ੍ਰਮੀ ਨੂੰ ਸਿਬੀ 
_(ਅੰਬੀ) ਜੋ ਜਟਯਾਨਾਂ ਦੀ ਗੋਤ ਵਿੱਚੋਂ ਸੀ, ਦੀ ਕੁਖ ਵਿੱਚੋਂ ਜਨਮ ਲਿਆ। ਨਿੱਕੇ ਹੋਂਦਿਆਂ ਹੀ 
ਸੁਮੇਰ ਪੁਰੀ ਨਾਮ ਦੇ ਇੱਕ ਫ਼ਕੀਰ ਦੀ ਬੜੀ ਸੇਵਾ ਕੀਤੀ ਤੇ ਓਸ ਪਾਸੋਂ ਪ੍ਰਾਣਾਯਾਮ ਸਿੱਖਯਾ। 
ਇਸ ਨੇ ਜਵਾਨ ਹੋ ਕੇ ਆਪਣੇ ਕੰਮਾਂ ਨੂੰ ਵਧਾਣਾ ਸ਼ੁਰੂ ਕੀਤਾ ਤੇ ਪਿੰਡ ਫੂਲ ਨੂੰ ਜੋ ਓਹਦੇ 
ਚਾਚਾ ਚੌਧਰੀ ਕਾਲਾ ਨੇ ੧੭੦੩ ਬਿਕ੍ਰਮੀ ਵਿੱਚ ਆਪਣੇ ਪਿਆਰੇ ਭਤੀਜੇ ਦੇ ਨਾਮ ਤੇ ਚਾਰ 
ਕੋਹ ਦੀ ਵਿਥ ਤੇ ਵਸਾਇਆ ਸੀ, ਚੌਧਰੀ ਫੂਲ ਨੇ ਆਪਣੀ ਵਸੋਂ ਉੱਥੇ ਬਣਾ ਲਈ ਤੇ ਸ਼ਾਹੀ 
ਫੁਰਮਾਨ ਓਹਦੇ ਨਾਮ ਆਇਆ, ਜਿਸ ਦੇ ਨਾਲ ਉਹ ਇਲਾਕੇ ਦਾ ਸਰਦਾਰ, ਜਾਗੀਰਦਾਰ ਤੇ 
ਪ੍ਰਸਿੱਧ ਚੌਧਰੀ ਹੋ ਗਿਆ। ਚੌਧਰੀ ਫੂਲ ਦੀ ਤੀਵੀਂ ਜਿਸ ਦਾ ਨਾਮ ਬਾਲੀ ਸੀ, ਪਿੰਡ ਢਿਲਵਾਂ 
ਦੇ ਚੌਧਰੀ ਜੀਤੇ ਦੀ ਲੜਕੀ ਸੀ। ਇਸ ਦੇ ਪੇਟ ਵਿੱਚੋਂ ਤਲੋਕਾ, ਰਾਮਾ, ਰਘੂ, ਇਹ ਤਿੰਨੇ ਪੁੱਤਰ 
ਤੇ ਇੱਕ ਲੜਕੀ ਰਾਮੀ ਨਾਮ ਦੀ ਸੀ, ਜੋ ਭਾਈ ਬੁੱਢੇ ਰਵਦਾਸ ਦੇ ਖਾਨਦਾਨ ਵਿੱਚ ਧੰਨਾ ਸਿੰਘ 
ਨਾਲ ਵਿਆਹੀ ਗਈ। ਓਹਨਾਂ ਏਹਦਾ ਨਾਮ ਫੱਤੋ ਰੱਖਿਆ। ਓਸ ਦੀ ਸੰਤਾਨ ਪਿੰਡ ਮੁਘਰ 
(ਨਾਭਾ) ਤੇ ਬੇਲੇ ਵਿੱਚ ਜਾਗੀਰਦਾਰ ਆਬਾਦ ਹੈ। ਫੂਲ ਦੀ ਦੂਜੀ ਤੀਵੀਂ ਰੱਜੀ ਸੀ ਜੋ ਸਧਾਨਾ 
ਜੱਟਾਂ ਦੀ ਲੜਕੀ ਸੀ। ਚੱਤੋ, ਝੰਡੋ, ਤਖ਼ਤਮੱਲ, ਇਹ ਤਿੰਨ ਪੁੱਤਰ ਉਤਪੰਨ ਹੋਏ, ਜਿਨ੍ਹਾਂ ਦੀ 

ਸੰਤਾਨ ਗੁਮਟੀ ਪਿੰਡ ਵਿੱਚ ਲੋਡ" ਘਰੀਆਂ ਦੇ ਨਾਮ ਤੇ ਮਸ਼ਹੂਰ ਹੈ ਤੇ ਤਲੋਕਾ ਦੇ ਖਾਨਦਾਨ 


'ਫ਼ੱਲ ਦੀ ਛੋਟੀ ਤੀਵੀਂ ਦੀ ਸੰਤਾਨ ਹੋਣ ਕਰ ਕੇ ਲੋਡ ਘਰੀਆਂ ਕਿਹਾ ਜਾਂਦਾ ਹੈ। 

ਵਿੱਚੋਂ ਰਿਆਸਤ ਨਾਭਾ ਜੀਂਦ ਤੇ ਬਡਰੁਖਾਂ ਹੈ। ਰਾਮਾ ਦੀ ਸੰਤਾਨ ਵਿੱਚੋਂ ਪਟਯਾਲਾ, ਬਡੋਰ 
ਮਲੋਦਾ ਰਾਮਪੁਰ, ਕੋਟ ਰੁਨਾ ਆਦਿਕ ਹੈ ਤੇ ਰਘੂ ਦੀ ਸੰਤਾਨ ਪਿੰਡ ਜੀਵਕ ਵਿੱਚ ਹੈ। 

ਫੂਲ ਨੇ ਪਿੰਡ ਫਕਰ ਸਰਥੋੜੀ ਜੋ ਮੁਕਤਸਰ ਦੇ ਲਾਗੇ ਹੈ, ਰਾਜਪੂਤ ਭੱਟੀ ਹਯਾਤ ਖਾਂ ਨੂੰ ਸ਼ਕਸਤ 
ਦਿੱਤੀ। ਇਹ ਭਟਨੇਰ ਦਾ ਰਈਸ ਸੀ। ਇਸ ਤੋਂ' ਪਿੱਛੋਂ ਈਸਾ ਖਾਂ ਰਈਸ ਕੋਟ ਈਸਾ ਖਾਂ ਨੇ 
ਚੌਧਰੀ ਫੂਲ ਤੇ ਹਮਲਾ ਕਰ ਕੇ ਇਸ ਨੂੰ ਫੂਲ ਪਿੰਡ ਵਿੱਚੋਂ ਕੱਢ ਦਿੱਤਾ, ਕਿੰਤੂ ਇਸ ਨੇ ਫਿਰ 
ਤਾਕਤ ਵਧਾ ਕੇ ਈਸਾ ਖਾਂ ਦੇ ਬਾਪ ਦੌਲਤ ਖਾਂ ਨੂੰ ਫੂਲ ਵਿੱਚੋਂ ਕੱਢ ਕੇ ਆਪਣਾ ਕਬਜ਼ਾ ਕਰ 
ਲਿਆ। ਦੂਜੇ ਸਾਲ ਫੂਲ ਨੇ ਫਿਰ ਆਪਣੇ ਵੈਰੀ ਹਯਾਤ ਖਾਂ ਤੇ ਹਮਲਾ ਕੀਤਾ, ਸਖ਼ਤ ਲੜਾਈ 
ਹੋਣ ਤੇ ਓਸ ਦੇ ਭਤੀਜੇ ਮੁਹੱਬਤ ਖਾਂ ਤੇ ਮਹਬੂਬ ਮਾਰੇ ਗਏ ਤੇ ਹਯਾਤ ਖਾਂ ਭਟਨੇਰ ਛੱਡ 
ਗਿਆ। ਹੁਣ ਫੂਲ ਇੱਕ ਬੜਾ ਬਹਾਦਰ, ਪ੍ਰਸਿੱਧ ਤੇ ਸ਼ਕਤੀਵਾਨ ਤਅੱਲਕੇਦਾਰ ਬਣ ਗਿਆ 
ਸੀ, ਐਥੋਂ ਤਕ ਕਿ ਜਗਰਾਓਂ ਦੈ ਹਾਕਮ ਨੂੰ ਮਾਲਗੁਜ਼ਾਰੀ ਦੇਣ ਤੋਂ ਵੀ ਇਨਕਾਰ ਕਰ ਦਿੱਤਾ। 
ਜਦ ਉਸ ਨੇ ਪੁੱਛ ਕੀਤੀ, ਤਦ ਟਾਕਰਾ ਹੋ ਪਿਆ ਤੇ ਜਗਰਾਉਂ ਵਾਲੇ ਨੂੰ ਕੈਦ ਕਰ ਲਿਆ। 
ਇਸ ਅਪਰਾਧ ਵਿੱਚ ਸਰਹਿੰਦ ਦੇ ਹਾਕਮ ਨੇ ਫੂਲ ਨੂੰ ਆਪਣੇ ਪਾਸ ਬੁਲਾ ਕੇ ਧੋਖੇ ਨਾਲ ਕੈਦ 
ਕਰ ਲਿਆ, ਜਿੱਥੇ ਉਹ ੧੭੪੫ ਬਿਕ੍ਰਮੀ ਨੂੰ ਚਲਾਣਾ ਕਰ ਗਿਆ। 

ਇਸ ਦੇ ਚਲਾਣੇ ਬਾਬਤ ਇੱਕ ਬੜੀ ਸ੍ਰਾਦਲੀ ਕਹਾਣੀ ਪ੍ਰਸਿੱਧ ਹੈ: ਫੂਲ ਨੇ ਸੁਮੇਰਪੁਰੀ ਫ਼ਕੀਰ ਤੋਂ 
ਪ੍ਰਾਣਾਯਾਮ ਦਾ ਢੰਗ ਸਿੱਖ ਰਖਯਾ ਸੀ। ਜਦ ਕੈਦ ਤੋਂ ਛੁਟਕਾਰੇ ਦੀ ਹੋਰ ਕੋਈ ਸੂਰਤ ਨਾ 
ਵੇਖੀ। ਤਦ ਇਸ ਵਿਦਯਾ ਨੂੰ ਕੰਮ ਵਿੱਚ ਲਿਆਉਂਦਾ ਆਪਣੇ 'ਪ੍ਰਾਣ” ਝੜਾ ਲਏ। ਸਰਹੰਦ 
ਦੇ ਸੂਬੇ ਨੇ ਮੁਰਦਾ ਜਾਣ ਵਾਰਸਾਂ ਨੂੰ ਦੇ ਦਿੱਤਾ, ਜਿਨ੍ਹਾਂ ਨੂੰ ਪਤਾ ਨਾ ਹੋਣ ਕਰ ਕੇ ਪਿੰਡ 
ਬਹਾਵਲਪੁਰ ਰਿਆਸਤ ਨਾਭੇ ਵਿੱਚ ਲਿਆ ਕੇ ਸਾੜ ਦਿੱਤਾ, ਜਿੱਥੇ ਉਸ ਦੀ ਸਮਾਧ ਹੈ। ਦੂਜੇ 
ਸਮਾਧ ਫੂਲ ਵਿੱਚ ਹੈ, ਫੂਲ ਦੇ ਪ੍ਰਾਣਾਯਾਮ ਤੋਂ ਉਹਦੀ ਵਡੀ ਤੀਵੀਂ ਜਾਣੂੰ ਸੀ, ਜਿਸ ਦੇ ਪਾਸ 
ਨਾ ਹੋਣ ਦੇ ਕਾਰਨ ਇਸ ਨੂੰ ਸਾੜ ਦਿੱਤਾ। ਛੋਟੀ ਤੀਵੀਂ ਜਿਸ ਦੇ ਹੁੰਦਿਆਂ ਸਾੜਿਆ, ਇਸ 
ਗੱਲ ਤੋਂ ਜਾਣੂ ਨਹੀਂ ਸੀ, ਇਸ ਕਰ ਕੇ ਉਹ ਸ਼ਰਮਿੰਦਾ ਹੋ ਕੇ ਆਪਣੇ ਸੰਬੰਧੀ ਸੁਖਾਨੰਦ 
ਬੈਰਾੜ ਦੇ ਘਰ ਚਲੀ ਗਈ। 

੪. ਪਟਿਆਲੇ ਦੇ ਰਾਜ ਘਰਾਣੇ ਦਾ ਸ਼ਜਰਾ 


[ 
ਹਿੰਮਤ ਸਿੰਘ ਚੁਗ (ਪੁ 1 
ਬੁਧ ਸਿੰਘ ਮਹਾਰਾਜਾ ਸਾਹਿਬ ਸਿੰਘ 


ਮਹਾਰਾਜਾ ਨਰਿੰਦਰ ਸਿੰਘ ਦੀਪ ਸਿੰਘ 


੫. ਪਟਿਆਲੇ ਦਾ ਰਾਜ ਘਰਾਣਾ 


[8] 


ਫੂਲ ਦੇ ਚਲਾਣੇ ਤੋਂ ਪਿੱਛੋਂ ਉਸ ਦਾ ਵਡਾ ਪੁੱਤਰ ਤਲੋਕ ਸਿੰਘ ਚੌਧਰੀ ਹੋਇਆ ਤੇ ਛੋਟਾ ਰਾਮ ਸਿੰਘ, ਜੋ 
ਸੰ. ੧੭੧੯ ਨੂੰ ਉਤਪਨ ਹੋਇਆ ਸੀ, ਸਰਦਾਰ ਬਣਿਆ। ਇਹ ਖਾਨਦਾਨ ਪਟਿਆਲਾ ਦਾ 
ਵਡੱਕਾ ਹੋਇਆ ਹੈ। ਇਸ ਨੇ ਆਪਣੇ ਬਾਹੂਬਲ ਨਾਲ ਐਸ਼ਵਰਜ ਪ੍ਰਾਪਤ ਕੀਤਾ। ਪਟਯਾਲੇ ਦੇ 
ਰਾਜਿਆਂ ਦੇ ਇਤਹਾਸ ਤੇ ਪੰਜਾਬ ਦੇ ਰਾਜਿਆਂ ਦੇ ਇਤਹਾਸ ਵਿੱਚ ਲਿਖਿਆ ਹੈ ਕਿ ਸਰਦਾਰ 
ਰਾਮ ਸਿੰਘ ਤੇ ਚੌਧਰੀ ਤਲੋਕ ਸਿੰਘ ਨੇ ਆਪਣੇ ਵਡੇ ਰੂਪਚੰਦ ਦੀ ਯਾਦਗਾਰ ਵਿੱਚ ਪਿੰਡ ਭਾਈ 
ਰੂਪਾ ਦੀ ਨੀਉਂ ੧੮੪੭ ਬਿ. ਵਿੱਚ ਰੱਖੀ। ਇਸ ਕਰ ਕੇ ਇਸ ਪਿੰਡ ਵਿੱਚ ਇਨ੍ਹਾਂ ਦੋਨਾਂ 
ਭਰਾਵਾਂ ਦਾ ਹਿੱਸਾ ਬਰਾਬਰ ਸੀ। ਆਪਸ ਵਿੱਚ ਝਗੜਾ ਹੋ ਜਾਣ ਦੇ ਕਾਰਨ ਸਰਦਾਰ ਰਾਮ 
ਸਿੰਘ ਨੇ ਇਹ ਪਿੰਡ ਆਪਣੇ ਵਡੇ ਭਰਾ ਤਲੋਕ ਸਿੰਘ ਦੇ ਕਬਜ਼ੇ ਵਿੱਚ ਰਹਿਣ ਦਿੱਤਾ, ਇਸ 
ਕਰ ਕੇ ਇਹ ਪਿੰਡ ਹੁਣ ਰਿਆਸਤ ਨਾਭੇ ਵਿੱਚ ਹੈ। ਕਿੰਤੂ ਇਹ ਗੱਲ ਗ਼ਲਤ ਮਲੂਮ ਹੁੰਦੀ ਹੈ, 
ਕਿਉਂਕਿ ੧੬੮੮ ਬਿ. ਨੂੰ ਜਦ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਛੇਵੀਂ ਪਾਤਸ਼ਾਹੀ ਪਿੰਡ ਡਰੋਲੀ 

ਵਿੱਚ ਉੱਤਰੇ ਹੋਏ ਸਨ, ਉਸ ਵੇਲੇ ਉਹਨਾਂ ਨੇ ਇੱਕ ਦਿਨ ਭਾਈ ਰੂਪੇ ਦੇ ਪਿੰਡ ਤਕੋਲਾਨੀ 
ਪੁੱਜ ਕੇ ਉਸ ਨੂੰ ਨਿਹਾਲ ਕੀਤਾ। ਉਸੇ ਵੇਲੇ ਉਸ ਥਾਂ ਤੋਂ ੪ ਕੋਹ ਦੇ ਫਾਸਲੇ ਤੇ ਬੜਾ ਸੋਹਣਾ 
ਤੇ ਸਰਸਬਜ਼ ਅਸਥਾਨ ਵੇਖ ਕੇ ਗੁਰੂ ਸਾਹਿਬ ਨੇ ਭਾਈ ਰੂਪੇ ਦੇ ਹਥੋਂ ਪਿੰਡ ਰੂਪੇ ਦੀ ਨੀਉਂ 
ਰਖੀ ਸੀ ਤੇ ਫਿਰ ਉਸ ਪਿੰਡ ਨੂੰ ਵਸਾਉਣ ਵਿੱਚ ਸਹਾਇਤਾ ਕਰਦੇ ਰਹੇ। ਇਸ ਕਰ ਕੇ ਇਸ 
ਪਿੰਡ ਦਾ ਨਾਮ ਭਾਈ ਰੂਪਾ ਪ੍ਰਸਿਧ ਹੈ। ਸ਼ਾਹ ਜਹਾਨ ਬਾਦਸ਼ਾਹ ੧੬੯੬ ਬਿਕਰਮੀ ਵਿੱਚ 
ਤਖ਼ਤ ਤੇ ਬੈਠਾ ਸੀ। ਇੱਕ ਪ੍ਰਚੀ ਜੋ ਮਾਮਲਾ ਦੇਣ ਵਾਲੇ ਨੂੰ ਸ਼ਾਹੀ ਦਫ਼ਤਰੋਂ ਮਿਲਿਆ ਕਰਦੀ 
ਹੈ, ਭਾਈ ਰੂਪੇ ਦਾ ਮਾਮਲਾ ਦਾਖਲ ਕਰਨਾ ਸਾਬਤ ਹੈ, ਇਸੇ ਕਰ ਕੇ ਭਾਈ ਸਾਹਿਬ ਦੀ 
ਸੰਤਾਨ ਪਾਸ ਉਸ ਪਿੰਡ ਵਿੱਚ ੨੬੮ ਹੱਲਾਂ ਦੀ ਜ਼ਮੀਨ ਮਾਫ਼ ਹੈ ਤੇ ੧੭੭ ਹਲਾਂ ਦੀ ਜਮੀਨ 
ਤੇ ਹਮੇਸ਼ਾਂ ਦਾ ਕਬਜ਼ਾ ਹੈ। ਮਲੂਮ ਹੁੰਦਾ ਹੈ ਕਿ ਰਾਜਾਨ ਫੂਲ ਦੀ ਹਕੂਮਤ ਕਾਇਮ ਹੋਣ ਤੇ 
ਇਸ ਪਿੰਡ ਤੇ ਵੀ ਉਹਨਾਂ ਦੀ ਹਕੂਮਤ ਹੋ ਗਈ ਸੀ, ਜੋ ਲਿਖਣ ਵਾਲਿਆਂ ਨੂੰ ਧੋਖਾ ਲਗਾ ਹੈ। 
ਸਰਦਾਰ ਰਾਮ ਸਿੰਘ' ਨੇ ਜ਼ੋਰ ਫੜ ਕੇ ਕੌਮ ਭੱਟੀ ਤੇ ਪਚਾਦਿਆਂ ਨੂੰ ਡੰਡ ਦਿੱਤਾ ਜੋ ਕਿ ਇਸ 
ਇਲਾਕੇ ਵਿੱਚ ਡਾਕੇ ਮਾਰਦੇ ਰਹਿੰਦੇ ਸੀ ਤੇ ਪੁਰਜਾ ਦਾ ਮਾਲ ਜ਼ੋਰੋਂ ਜ਼ੋਰੀ ਖੋਹ ਲੈਂਦੇ ਸੀ। ਇਹ 
ਭੱਟੀ ਰਾਜਪੂਤ ਹਿੰਦੂ ਸਨ, ਕਿੰਤੂ ਇਨ੍ਹਾਂ ਮੁਸਲਮਾਨ ਹੋ ਕੇ ਹਿੰਦੂਆਂ ਨੂੰ ਲੁੱਟਣਾ ਪੁੱਟਣਾ 
ਆਪਣਾ ਫਰਜ਼ ਬਣਾ ਲਿਆ ਸੀ। ਹਸਨ ਖਾਂ ਭੱਟੀ ਆਪਣੀ ਕੌਮ ਦਾ ਸਰਦਾਰ ਸੀ। ਸਰਦਾਰ 
ਰਾਮ ਸਿੰਘ ਨੇ ਇਸ ਨੂੰ ਝੰਡੂ ਦੇ ਪਿੰਡ ਪਾਸ ਆ ਘੇਰਿਆ। ਉਸ ਵੇਲੇ ਇਹ ਸਮਾਨੇ ਦੇ 
ਇਲਾਕੇ ਨੂੰ ਲੁੱਟ ਕੇ ਆ ਰਿਹਾ ਸੀ। ਭਾਰੀ ਲੜਾਈ ਹੋਈ, ਜਿਸ ਵਿੱਚ ਹਸਨ ਖਾਂ ਨੂੰ ਸ਼ਕਸਤ 
ਦੇ ਕੇ ਸਰਦਾਰ ਰਾਮ ਸਿੰਘ ਨੇ ਇਸ ਦੇ ਪਾਸੋਂ ਸਾਰਾ ਚੋਰੀ ਦਾ ਮਾਲ ਅਸਬਾਬ ਖੋਹ ਲਿਆ ਤੇ 
ਪਸ਼ੂ ਵੀ ਜਿਸ ਜਿਸ ਪਿੰਡ ਵਿੱਚੋਂ ਭੱਟੀਆਂ ਤੇ ਪਚਾਦਿਆਂ ਆਂਦੇ ਸਨ, ਸਰਦਾਰ ਰਾਮ ਸਿੰਘ ਨੇ 
ਓਹਨਾਂ ਹੀ ਜਗ੍ਹਾ ਤੇ ਅਪੜਾ ਦਿੱਤੇ। ਇਸ ਕਰ ਕੇ ਇਸ ਸਾਰੇ ਇਲਾਕੇ ਦੇ ਵਿੱਚ ਸਰਦਾਰ 
ਰਾਮ ਸਿੰਘ ਦਾ ਨਾਮ ਨੇਕੀ ਨਾਲ ਮਸ਼ਹੂਰ ਹੋ ਗਿਆ। ਫਿਰ ਸਰਦਾਰ ਰਾਮ ਸਿੰਘ ਨੇ ਆਪਣੇ 
ਪੁਰਾਣੇ ਦੁਸ਼ਮਨ ਈਸਾ ਖਾਂ ਨੂੰ ਇੰਜ ਹੀ ਸਜਾ ਦਿੱਤੀ ਤੇ ਓਹਦੇ ਪਾਸ ਵੀ ਲੋਕਾਂ ਦੇ ਘਰਾਂ ਦਾ 
ਜਿਹੜਾ ਚੋਰੀ ਦਾ ਮਾਲ ਸੀ, ਲਿਆ ਕੇ ਉਨ੍ਹਾਂ ਦੇ ਵਾਰਸਾਂ ਨੂੰ ਦੇ ਦਿੱਤਾ। ਇਸੇ ਤਰ੍ਹਾਂ ਰਾਏਕੋਟ 
ਦੇ ਮੁਸਲਮਾਨ ਰਈਸ ਨੂੰ ਅਚਣਚੇਤ ਜਾ ਘੇਰਿਆ ਤੇ ਓਹਦੇ ਪਾਸ ਵੀ ਜੋ ਲੋਕਾਂ ਦੇ ਘਰਾਂ ਦਾ 
ਜਿੰਨਾ ਧਨ ਮਾਲ ਸੀ, ਸਭ ਲੈ ਲਿਆ। 

ਇਹਨੀ' ਦਿਨੀਂ ਮੁਗਲੀਆ ਖਾਨਦਾਨ ਦੇ ਐਸ਼ਵਰਜ ਦਾ ਸੂਰਜ ਅਸਤ ਹੋ ਰਿਹਾ ਸੀ। ਸਰਦਾਰ ਰਾਮ 
ਸਿੰਘ ਜਿਹੇ ਪੁਰਾਕੂਮੀ ਦਾ ਐਸੇ ਸਮੇਂ ਚੁੱਪ ਬੈਠਣਾ ਅਸੰਭਵ ਸੀ। ਸਰਹੰਦ ਦੇ ਹਾਕਮ ਪਾਸ 


“੧੭੫੩ ਬਿਕ੍ਰਮੀ ਨੂੰ ਜਦ ਗੁਰੂ ਗੋਬਿੰਦ ਸਿੰਘ ਜੀ ਦਾ ਜੰਗ ਅਜਮੇਰ ਚੰਦ ਖਲੋਰੀ ਆਦਿਕ ਪਹਾੜੀ ਰਾਜਿਆਂ ਨਾਲ ਹੋ ਰਿਹਾ ਸੀ, ਉਸ 
ਵੇਲੇ ਚੌਧਰੀ ਤਲੋਕ ਚੰਦ ਤੇ ਰਾਮਚੰਦ ਦੋਨੋਂ ਭਾਈ ਆਪਣੀ ਫੌਜ ਸਮੇਤ ਗੁਰੂ ਸਾਹਿਬ ਜੀ ਦੀ ਸੇਵਾ ਵਿੱਚ ਹਾਜ਼ਰ ਹੋਏ ਸਨ. ਇਸ 
ਬਾਬਤ ਹੁਕਮਨਾਮੇ ਦੀ ਨਕਲ ਹੇਠ ਦੇਂਦਾ ਹਾਂ: 
ਨਕਲ ਹੁਕਮ ਨਾਮਾ-੧੦ ਪਾਤਸ਼ਾਹੀ ਗੁਰੂ ਗੋਬਿੰਦ ਸਿੰਘ ਸਾਹਿਬ॥ ਸਤਿਗੁਰੂ ਸਹਾਏ॥ ਭਾਈ ਤਿਲੋਕਾ ਭਾਈ ਰਾਮਾ, ਸੰਗਤ ਗੁਰੂ 
ਰੱਖੇਗਾ, ਤੁਸਾਂ ਅਸਵਾਰ ਲੈ ਕਰ ਆਉਣਾ ਹਜ਼ੂਰ ਸਾਡੇ ਜ਼ਰੂਰ ਜਮੀਅਤ ਲੈ ਕੇ ਆਉਣਾ ਤੁਸਾਂ ਉੱਪਰ ਸਾਡੀ ਖ਼ੁਸ਼ੀ ਮੇਹਰਬਾਨਗੀ ਹੈ, 
ਮੇਰਾ ਘਰ ਤੇਰਾ ਹੈ, ਇੱਕ ਜੋੜਾ ਭੇਜਾ ਹੈ ਰਖਾਵਨਾ ਹੈ, ਤੁਸਾਂ ਆਵਨਾਂ॥ ੨ ਭਾਦਰੋ ਸੰਮਤ ੧੭੫੩ ਬਿ: ਦਸਖ਼ਤ-ਗੁਰੂ ਸਾਹਿਬ 
ਇਨ੍ਹਾਂ ਦੀ ਤਰ੍ਹਾਂ ਹਰ ਪਾਸਿਓਂ ਸਿੱਖਾਂ ਦੇ ਪੁੱਜ ਜਾਣ ਤੇ ਪਹਾੜੀਏ ਨੱਸ ਗਏ ਸਨ ਤੇ ਇਹ ਗੁਰੂ ਸਾਹਿਬ ਤੋਂ ਖ਼ੁਸ਼ੀ ਤੇ ਸਰੋਪਾਓ ਲੈ 
ਕੇ ਆਪਣੇ-ਆਪਣੇ ਘਰ ਚਲੇ ਗਏ ਤੇ ਇਹ ਵੀ ਕਸਬਾ ਫੂਲ ਵਿੱਚ ਆ ਗਏ। ਫਿਰ ਜਦ ੧੭੬੧ ਬਿਕੂਮੀ ਨੂੰ ਸਰਹਿੰਦ ਦਾ ਸੂਬਾ 
ਲਸ਼ਕਰ ਲੈ ਕੇ ਗੁਰੂ ਜੀ ਦੇ ਪਿੱਛੇ ਮਾਲਵਾ ਦੇ ਇਲਾਕੇ ਵਿੱਚ ਪੁਜਾ ਤੇ ਮੁਕਤਸਰ ਲੜਾਈ ਹੋਈ। ਉਸ ਵੇਲੇ ਵੀ ਇਨ੍ਹਾਂ ਦੋਨਾਂ ਭਰਾਵਾਂ ਨੇ 
੫੦ ਆਦਮੀ ਭੇਜੇ ਸਨ। ਜੰਗ ਮੁੱਕ ਜਾਣ ਤੇ ਜਦ ਗੁਰੂ ਸਾਹਿਬ ਜੀ ੧੭੬੨ ਬਿੱਕ੍ਰਮੀ ਪਿੰਡ ਤਲਵੰਡੀ ਸਾਬੋ ਦੀ ਦਮਦਮਾ ਸਾਹਿਬ ਵਿੱਚ 
ਠਹਿਰੇ। ਤਦ ਗੁਰੂ ਦੇ ਦਸਵੰਧ ਵਜੋਂ ਬਹੁਤ ਸਾਰੀ ਕਾਰ ਭੇਟ ਲੈ ਕੇ ਗੁਰੂ ਸਾਹਿਬ ਦੀ ਸੇਵਾ ਵਿੱਚ ਹਾਜ਼ਰ ਹੋਏ ਤੇ ਨਜ਼ਰ ਭੇਟ ਦੇ ਕੇ 
ਖ਼ੁਸ਼ੀ ਪ੍ਰਾਪਤ ਕੀਤੀ। ਗੁਰੂ ਸਾਹਿਬ ਨੇ ਇਨ੍ਹਾਂ ਨੂੰ ਭਾਈ ਫਤਹ ਸਿੰਘ ਦੀ ਸੰਤਾਨ ਭਾਈ ਭਗਤੂ ਦੇ ਨਾਲ ਖੰਡੇ ਦਾ ਅੰਮੂਤ ਛਕਾ ਕੇ 
ਤਲੋਕ ਸਿੰਘ ਤੇ ਰਾਮ ਸਿੰਘ ਨਾਮ ਰਖਯਾ ਤੇ ਥਾਪੜਾ ਦੇ ਕੇ ਰਾਜ ਕਰਨ ਦੀ ਆਗਿਆ ਦਿੱਤੀ। ੧੭੬੪ ਬਿੱਕੂਮੀ ਨੂੰ ਗੁਰੂ ਸਾਹਿਬ ਦੇ 
ਹੁਕਮ ਨਾਲ ਬੰਦੇ ਨੇ ਜਦ ਇਸ ਮੁਲਕ ਵਿੱਚ ਆ ਕੇ ਜ਼ਾਲਮ ਮੁਸਲਮਾਨਾਂ ਨੂੰ ਸਜ਼ਾ ਦਿੱਤੀ ਤੇ ਸਮਾਨਾ, ਸਢੌਰਾ, ਸਰਹੰਦ ਆਦਿਕ 
ਹਰ ਤਰ੍ਹਾਂ ਨਾਲ ਇਸ ਦੀ ਸਹਾਇਤਾ ਕਰਦੇ ਰਹੇ। 

ਸਰਦਾਰ ਰਾਮ ਸਿੰਘ ਦਾ ਪੁਰਾਣਾ ਦੋਸਤ ਚੰਨਣ ਸਿੰਘ ਰਹਿੰਦਾ ਸੀ। ਓਹਦੀ ਰਾਹੀਂ ਇਸ 
ਇਲਾਕੇ ਦਾ ਇੱਕ ਵੱਡਾ ਤਕੜਾ ਜੰਗਲ ਆਬਾਦ ਕਰਨ ਦੀ ਸਨਦ ਲੈ ਲਈ ਤੇ ਥੋੜ੍ਹਾ ਜਿਹਾ 
ਇਸ ਇਲਾਕੇ ਦਾ ਮਾਮਲਾ ਵੀ ਸਰਹਿੰਦ ਦੇ ਹਾਕਮ ਨੂੰ ਦੇਂਦਾ ਰਿਹਾ। ਰੱਬ ਦੇ ਰੰਗ ਕਿਸੇ 
ਕਾਰਨ ਤੋਂ ਦੋਨਾਂ ਭਰਾਵਾਂ ਵਿੱਚ ਅਣਬਣ ਹੋ ਗਈ। ਸਰਦਾਰ ਰਾਮ ਸਿੰਘ ਆਪਣੇ ਸਹੁਰੇ ਪਿੰਡ 
ਢਿਆਲੀ ਜਾ ਕੇ ਵੱਸਿਆ। ਉਕਤ ਸਰਦਾਰ ਸਾਹਿਬ ਦੀ ਸ਼ਾਦੀ ਨਾਨੂ ਸਿੰਘ ਭੁੱਲਰ ਦੀ ਲੜਕੀ 
ਸਾਹਿਬ ਕੌਰ ਨਾਲ ਹੋਈ, ਜੋ ਅਸਲ ਵਸਨੀਕ ਪਿੰਡ ਘਨਸ ਦਾ ਸੀ ਤੇ ਢਿਆਲੀ ਨੂੰ ਆਪਣੇ 
ਕਬਜ਼ੇ ਵਿੱਚ ਕਰ ਲਿਆ ਸੀ। ਸਰਦਾਰ ਰਾਮ ਸਿੰਘ ਨੇ ਆਪਣਾ ਫਰਜ਼ ਸਮਝ ਰੱਖਿਆ ਸੀ 
ਕਿ ਜੇ ਕੋਈ ਚੋਰ ਜਾਂ ਡਾਕੂ ਲੋਕਾਂ ਦਾ ਮਾਲ ਅਸਬਾਬ ਜ਼ੋਰ ਦੇ ਧੱਕੇ ਨਾਲ ਖੋਹ ਕੇ ਲੈ ਜਾਏ, 
ਤਦ ਇਹ ਜਾ ਕੇ ਉਹਦੇ ਨਾਲ ਟਾਕਰਾ ਕਰ ਕੇ ਸਾਰਾ ਮਾਲ ਅਸਲ ਮਾਲਕਾਂ ਨੂੰ ਲਿਆ ਦਿੱਤਾ 
ਕਰਦਾ ਸੀ। ਇਸ ਕਰ ਕੇ ਇਸ ਦੀ ਸਾਰੇ ਇਲਾਕੇ ਵਿੱਚ ਪ੍ਰਸੰਸਾ ਹੋਣ ਲਗੀ ਤੇ ਇਸ ਨੂੰ ਹਰ 
ਇੱਕ ਨਿੱਕਾ ਵੱਡਾ ਦੇਸ਼ ਰਖਯਕ ਸਮਝਣ ਲਗ ਪਿਆ। 

੧੭੬੮ ਬਿਕ੍ਰਮੀ ਨੂੰ ਇਸ ਨੇ ਇੱਕ ਪਿੰਡ ਰਾਮਪੁਰ ਵਸਾਇਆ ਤੇ ਉਸ ਵਿੱਚ ਰਹਿਣ ਲੱਗਾ। ਇਸ 
ਇਲਾਕੇ ਦੀ ਜੋ ਸਨਦ ਸਰਦਾਰ ਰਾਮ ਸਿੰਘ ਨੂੰ ਮਿਲੀ ਸੀ, ਉਸ ਦੇ ਵਿੱਚ ਚੈਨ ਸਿੰਘ ਨੇ 
ਆਪਣਾ ਨਾਮ ਭੀ ਲਿਖਾ ਲਿਆ ਸੀ। ਹੁਣ ਜਦ ਇਸ ਇਲਾਕੇ ਤੋਂ ਸੂਦਾਰ ਰਾਮ ਸਿੰਘ ਨੂੰ 
ਕਾਫੀ ਆਮਦਨ ਹੋਂਦੀ ਵੇਖੀ, ਤਦ ਚੈਨ ਸਿੰਘ ਨੇ ਸੂ: ਰਾਮ ਸਿੰਘ ਤੋਂ ਆਮਦਨੀ ਦਾ ਹਿੱਸਾ 
ਮੰਗਿਆ। ਸੁ: ਸਾਹਿਬ ਨੇ ਕਿਹਾ ਕਿ ਇਹ ਜੋ ਕੁਝ ਕੀਤਾ ਹੈ ਅਸਾਂ ਆਪਣੇ ਪ੍ਰੀਸ਼ਰਮ ਨਾਲ 
ਕੀਤਾ ਹੈ। ਇਸ ਵਿੱਚ ਤੇਰਾ ਕੋਈ ਹੱਕ ਨਹੀਂ। ਇਹ ਗੱਲ ਸੁਣ ਚੈਨ ਸਿੰਘ ਗ਼ੁੱਸੇ ਹੋ ਸਨਦ 
ਮਨਸੂਖ ਕਰਾਣ ਵਾਸਤੇ ਤਯਾਰ ਹੋ ਗਿਆ, ਜਿਸ ਤੋਂ ਇਨ੍ਹਾਂ ਦੋਹਾਂ ਦੀ ਆਪੋ ਵਿੱਚ ਅਣਬਣ ਹੋ 
ਗਈ। ਸਬੱਬ ਨਾਲ ਚੈਨ ਸਿੰਘ ਸਰਹੰਦ ਦੇ ਸੂਬੇ ਵਲੋਂ ਫਰੀਦਕੋਟ ਦੇ ਇਲਾਕੇ ਵਿੱਚ ਮਾਲ 
ਗੁਜ਼ਾਰੀ ਦਾ ਰੁਪਯਾ ਲੈਣ ਗਿਆ ਹੋਇਆ ਸੀ। ਜਦ ਉਹ ਉੱਥੋਂ ਰੁਪਯਾ ਲੈ ਕੇ ਚਲਿਆ ਤਦ 
ਡਾਕੂਆਂ ਨੇ ਆ ਘੇਰਿਆ, ਚੈਨ ਸਿੰਘ ਮਾਰਿਆ ਗਿਆ। ਕਈ ਆਦਮੀਆਂ ਨੇ ਇਹ ਗੱਲ 
ਧਮਾ ਦਿੱਤੀ ਕਿ ਸੂਦਾਰ ਰਾਮ ਸਿੰਘ ਨੇ ਇਸ ਨੂੰ ਮਰਵਾ ਦਿੱਤਾ ਹੈ। ਇਸ ਕਰ ਕੇ ਚੈਨ ਸਿੰਘ 
ਦੇ ਲੜਕੇ ਉਗਰ ਸੈਨ ਤੇ ਬੀਰੋ ਬਦਲਾ ਲੈਣ ਵਾਸਤੇ ਤਯਾਰ ਹੋਏ। ਜਦ ੧੭੧੧ ਬਿਕ੍ਰਮੀ 
ਮੁਤਾਬਕ ੧੭੧੪ ਈਸਵੀ ਨੂੰ ਸਰਦਾਰ ਰਾਮ ਸਿੰਘ ਮਾਲੇਰਕੋਟਲੇ ਗਿਆ ਹੋਇਆ ਵਾਪਸ ਆ 
ਰਿਹਾ ਸੀ, ਤਦ ਇਨ੍ਹਾਂ ਧੋਖਾ ਦੇ ਕੇ ਮਾਰ ਦਿੱਤਾ। 

੬. ਆਲਾ ਸਿੰਘ ਦੀ ਤਰੱਕੀ 

ਸਰਦਾਰ ਰਾਮ ਸਿੰਘ ਦੇ ਛੇ ਪੁੱਤਰ ਸਨ: ਦੁੱਨਾ ਸਿੰਘ, ਸਭਾ ਸਿੰਘ, ਆਲਾ ਸਿੰਘ, ਬਖਤਾਵਰ ਸਿੰਘ, 
ਲੱਧਾ ਸਿੰਘ, ਬੁੱਢਾ ਸਿੰਘ। ਇਨਾਂ ਵਿੱਚੋਂ ਆਲਾ ਸਿੰਘ ਹਰ ਤਰ੍ਹਾਂ ਪ੍ਤਾਪੀ ਤੇ ਐਸਵਰਜਵਾਨ ਤੇ 
ਭਾਗਵਾਨ ਸੀ। ਇਹ ੧੭੪੮ ਬਿਕ੍ਰਮੀ ਵਿੱਚ ਜਨਮਿਆ ੨੩ ਸਾਲ ਦੀ ਆਯੂ ਵਿੱਚ ਆਪਣੇ 
ਪਿਤਾ ਦਾ ਜਾਨਸ਼ੀਨ ਹੋਇਆ। ਭਾਈ ਦਿਆਲ ਦਾਸ, ਭਾਈ ਚਰਨਦਾਸ ਤੇ ਮੂਲ ਚੰਦ ਜੋ 
ਕਰਨੀ ਵਾਲੇ ਸੰਤ ਹੋਏ ਹਨ, ਇਹਨਾਂ ਦੇ ਨਾਲ ਇਨ੍ਹਾਂ ਦਾ ਬੜਾ ਮੇਲ ਸੀ ਤੇ ਭਾਈ ਗੁਰਬਖ਼ਸ਼ 
ਸਿੰਘ ਜੋ ਭਾਈ ਭਗਤੂ ਦੇ ਖਾਨਦਾਨ ਵਿੱਚੋਂ ਬੜੇ ਪਹੁੰਚ ਵਾਲੇ ਹੋਏ ਹਨ, ਇਹਨਾਂ ਦੇ ਨਾਲ 
ਸਰਦਾਰ ਆਲਾ ਸਿੰਘ ਦਾ ਬਹੁਤ ਮੇਲ ਗੇਲ ਸੀ ਤੇ ਹਰ ਇੱਕ ਲੜਾਈ ਵਿੱਚ ਓਹ ਇਹਦੇ 
ਨਾਲ ਰਹਿੰਦੇ ਸਨ। 

੧੭੮੯ ਬਿਕ੍ਹਮੀ ਨੂੰ ਜਦ ਪੰਥ ਖਾਲਸਾ ਮਾਲਵੇ ਵਿੱਚ ਠੀਕਰੀ ਵਾਲੇ ਬਹੁਤ ਦਿਨਾਂ ਤਕ ਬਿਸਰਾਮ 
ਕੀਤਾ, ਤਦ ਸਰਦਾਰ ਆਲਾ ਸਿੰਘ ਨੇ ਆਪਣੇ ਭਰਾ ਸਮੇਤ ਨਵਾਬ ਕਪੂਰ ਸਿੰਘ ਦੇ ਹੱਥੋਂ 
ਅੰਮੂਤ ਛਕਿਆ, ਜਿੱਥੇ ਇੱਕ ਖੂਹ ਸਾਤ ਬਢਾ ਪੰਥ ਦੇ ਪਾਣੀ ਪੀਣ ਵਾਸਤੇ ਤਯਾਰ 
ਕਰਵਾਇਆ। ਜਿਸ ਦਰਖਤ ਦੇ ਹੇਠ ਇਨ੍ਹਾਂ ਅੰਮੂਤ ਛਕਿਆ ਤੇ ਨਵਾਬ ਕਪੂਰ ਸਿੰਘ ਬੈਠਾ 
ਕਰਦੇ ਸਨ, ਉਹ ਦਰਖਤ ਹੁਣ ਤਕ ਮੌਜੂਦ ਤੇ ਲੋਕੀਂ ਉਹਦੀ ਪੂਜਾ ਕਰਦੇ ਹਨ। 

ਸਰਦਾਰ ਆਲਾ ਸਿੰਘ ਦਾ ਐਸ਼ੂਰਜ ਤੇ ਪ੍ਰਤਾਪ ਵਧਦਾ ਵੇਖ ਕੇ ਮਾਲਵੇ ਦੇ ਹਜ਼ਾਰਾਂ ਆਦਮੀ ਇਨ੍ਹਾਂ ਦੇ 
ਨਾਲ ਮਿਲ ਗਏ। ਇਨ੍ਹਾਂ ਨੇ ਉਹ ਸਾਰੇ ਪਿੰਡ ਜੋ ਨਵੇਂ ਮੁਸਲਮਾਨ ਹੋਏ ਰੰਘੜਾ ਦੇ ਜ਼ੁਲਮ ਨਾਲ 
ਉਜੜ ਗਏ ਸਨ, ਨਵੇਂ ਸਿਰੇ ਵਸਾਣੇ ਸ਼ੁਰੂ ਕੀਤੇ। ਦਿਆਲ ਦਾਸ ਤੇ ਮੂਲ ਚੰਦ ਜੋ ਉਸ ਸਮੇਂ 
ਵਿੱਚ ਗੁਰਬਾਣੀ ਦੇ ਰਸੀਏ ਫ਼ਕੀਰ ਸਨ, ਇਹਨਾਂ ਦੀ ਪ੍ਰੇਰਨਾ ਨਾਲ ਲੰਗਰ ਜਾਰੀ ਕਰ ਦਿੱਤਾ 
ਤੇ ਇਸ ਇਲਾਕੇ ਦੇ ਉਜੜੇ ਹੋਏ ਹਿੰਦੂਆਂ ਦੀ ਸਹਾਇਤਾ ਕਰਨੀ ਆਪਣਾ ਫਰਜ਼ ਬਣਾ ਲਿਆ 
ਤੇ ਪਿੰਡ ਅਬਾਦ ਕਰਨ ਲੱਗਾ। ਇਸ ਕਰ ਕੇ ਇਨ੍ਹਾਂ ਦੇ ਨਾਲ ਬਹੁਤ ਸਾਰੀ ਖਲਕਤ ਇਕੱਠੀ 
ਹੋ ਗਈ ਤੇ ਉਜੜੇ ਹੋਏ ਪਿੰਡਾਂ ਵਿੱਚ ਵਾਹੀ ਹੋਣ ਲਗੀ। 

੭. ਬਦਲਾ ਲੈਣਾ 

ਸਭ ਤੋਂ ਪਹਿਲਾਂ ਸਰਦਾਰ ਆਲਾ ਸਿੰਘ ਨੇ ਆਪਣੇ ਪਿਤਾ ਦਾ ਬਦਲਾ ਲੈਣ ਦੀ ਸਲਾਹ ਕੀਤੀ। ਸੋ ਚੈਨ 
ਸਿੰਘ ਦੇ ਪੁੱਤਰ ਉਗਰਸੈਨ ਆਦਿਕਾਂ ਤੇ ਜੋ ਪਿੰਡ ਗੁਮਟੀ ਵਿੱਚ ਵਿਆਹ ਤੇ ਆਏ ਸਨ, 
ਹਮਲਾ ਕਰ ਦਿੱਤਾ, ਜਿਸ ਵਿੱਚ ੧੮ ਆਦਮੀ ਤੇ ਚੈਨ ਸਿੰਘ ਦੇ ਦੋ ਪੁਤਰ ਬੀਰੂ ਤੇ ਕਮਾਲਾ 
ਮਾਰੇ ਗਏ। ਉਗਰਸੈਨ ਨੱਸ ਗਿਆ। ਸਰਦਾਰ ਆਲਾ ਸਿੰਘ ਨੇ ਉਸ ਦੇ ਨਿਵਾਸ ਅਬਾਨ ਪਿੰਡ 
ਸਾਨੂੰ ਸੀਮਾ ਨੂੰ ਉਜਾੜ ਕੇ ਬਰਬਾਦ ਕਰ ਦਿੱਤਾ। ਉਗਰਸੈਨ ਕਾਂਗੜੇ ਵਾਲਿਆਂ ਦੀ ਪਨਾਹ 
ਵਿੱਚ ਚਲਾ ਗਿਆ। ਇਸ ਲੜਾਈ ਵਿੱਚ ਜ਼ਖ਼ਮ ਸਰਦਾਰ ਆਲਾ ਸਿੰਘ ਦੇ ਚੇਹਰੇ ਤੇ ਬਰਛੀ 
ਦਾ ਤੇ ਇੱਕ ਪੱਟ ਤੇ ਲੱਗਾ, ਕਿੰਤੂ ਫਤਹ ਦੀ ਖ਼ੁਸ਼ੀ ਵਿੱਚ ਚੰਗਾ ਹੋਇ ਗਿਆ। 

੮. ਸੰਘੇਰਾ ਦਾ ਅਧੀਨ ਹੋਣਾ 

ਸੰਘੇਰਾ ਇਲਾਕਾ ਰਿਆਸਤ ਰਾਏਕੋਟ ਦਾ ਹਾਕਮ ਓਹਨੀ' ਦਿਨੀਂ ਨਵਾਂ ਮੁਸਲਮਾਨ ਹੋਇਆ ਸੀ, ਜਿਸ 
ਤੋਂ ਉਸ ਨੇ ਹਿੰਦੂਆਂ ਤੇ ਬੜੇ ਅਤਿਆਚਾਰ ਕਰਨੇ ਸ਼ੁਰੂ ਕੀਤੇ ਤੇ ਜ਼ੋਰ ਦੇਣ ਲਗਾ ਕਿ ਸਾਰੇ 
ਹਿੰਦੂ ਮੁਸਲਮਾਨ ਹੋ ਜਾਣ। ਇਲਾਕੇ ਦੇ ਹਿੰਦੂ ਜ਼ਿਮੀਦਾਰਾਂ ਨੇ ਸਰਦਾਰ ਆਲਾ ਸਿੰਘ ਪਾਸ ਆ 
ਕੇ ਰਾਏਕੋਟ ਦੇ ਹਾਕਮ ਦੀ ਸ਼ਕਾਇਤ ਕੀਤੀ। ਸਰਦਾਰ ਆਲਾ ਸਿੰਘ ਨੇ ਉਸ ਥਾਂ ਥਾਣੇਦਾਰ 
ਸਰਦਾਰ ਗਾਹੀ ਨੂੰ ਨਿਯਤ ਕਰ ਕੇ ੫੦ ਸਵਾਰਾਂ ਦੇ ਨਾਲ ਭੇਜ ਦਿੱਤਾ। ਇਹ ਗੱਲ ਸੁਣਦਿਆਂ 
ਹੀ ਰਾਏਕੋਟ ਦੇ ਰਈਸ ਰਾਏ ਕਲਹਾ ਨੇ ਮੁਹੰਮਦ ਗੋਸ਼ ਨੂੰ ਬਹੁਤ ਸਾਰੀ ਫੋਜ ਦੇ ਕੇ ਭੇਜੀ ਤਾਂ 
ਜੋ ਸਰਦਾਰ ਆਲਾ ਸਿੰਘ ਦਾ ਥਾਣਾ ਉਠਾ ਦਿੱਤਾ ਜਾਏ। ਲੜਾਈ ਸ਼ੁਰੂ ਹੋ ਗਈ। ਸਰਦਾਰ 
ਆਲਾ ਸਿੰਘ ਵੀ ਫੌਜ ਲੈ ਕੇ ਅੱਪੜ ਗਿਆ। ਭਯਾਨਕ ਜੰਗ ਮਚ ਗਿਆ। ਗੋਸ਼ ਮੁਹੰਮਦ ਖ਼ਾਂ 
ਲੜਾਈ ਵਿੱਚ ਮਾਰਿਆ ਗਿਆ ਤੇ ਓਹਦੀ ਫ਼ੌਜ ਭੱਜ ਟੁਰੀ। ਇਸੇ ਤਰ੍ਹਾਂ ਤਿੰਨ ਵੇਰ ਟਾਕਰਾ 
ਹੋਇਆ। ਕਿੰਤੂ ਹਰ ਵਾਰ ਮੈਦਾਨ ਸਰਦਾਰ ਆਲਾ ਸਿੰਘ ਦੇ ਹੱਥ ਰਿਹਾ ਤੇ ਸਿੱਟਾ ਇਹ 
ਹੋਇਆ ਕਿ ਉਹ ਪਿੰਡ ਸਰਦਾਰ ਆਲਾ ਸਿੰਘ ਦੇ ਕਬਜ਼ੇ ਵਿੱਚ ਆ ਗਿਆ ਤੇ ਰਾਏ ਦੇ ਬਹੁਤ 
ਸਾਰੇ ਆਦਮੀ ਮਾਰੇ ਗਏ। 

੯. ਬਰਨਾਲੇ ਦਾ ਵਸਾਣਾ 

੧੭੭੫ ਬਿਕ੍ਰਮੀ ਨੂੰ ਸਰਦਾਰ ਆਲਾ ਸਿੰਘ ਨੇ ਕਸਬਾ ਪਧੌੜ ਜੋ ਪਧਰਸੈਨ ਰਾਜਾ ਨੇ ਵਸਾਇਆ 
ਹੋਇਆ ਸੀ, ਫ਼ਤਹ ਕਰ ਕੇ ਆਪਣੇ ਵਡੇ ਭਰਾ ਦੁਨਾ ਸਿੰਘ ਨੂੰ ਦੇ ਕੇ ਬਰਨਾਲੇ ਨੂੰ ਜੋ ਵੈਰਾਨ 
ਪਿਆਂ ਸੀ, ਵਸਾ ਕੇ ਆਪਣੀ ਰਾਜਧਾਨੀ ਬਣਾਇਆ ਤੇ ਲਾਗੇ ਦੇ ਜਿੰਨੇ ਪਿੰਡ ਸੀ, ਸਭ 
ਸਰਦਾਰ ਆਲਾ ਸਿੰਘ ਦੇ ਕਬਜ਼ੇ ਵਿੱਚ ਆਪਣੇ ਆਪ ਆ ਗਏ। ਇਨ੍ਹਾਂ ਹੀ ਦਿਨਾਂ ਵਿੱਚ 
ਸਰਦਾਰ ਆਲਾ ਸਿੰਘ ਨੇ ਆਪਣੇ ਆਪ ਨੂੰ ਚੜ੍ਹਦੀਆਂ ਕਲਾਂ ਵਿੱਚ ਵੇਖ ਕੇ ੯ ਪਿੰਡ, ਜਿਨ੍ਹਾਂ 
ਵਿੱਚ ਲੌਂਗੋਂਵਾਲ, ਨਮੇਲ ਤੇ ਉਭਵਾਲ ਆਦਿਕ ਸ਼ਾਮਲ ਹਨ ਤੇ ਇਹ ਮੁਸਲਮਾਨਾਂ ਦੇ ਜ਼ੁਲਮ 
ਤੋਂ ਉਜੜੇ ਹੋਏ ਸਨ, ਆਬਾਦ ਕੀਤੇ ਤੇ ਖ਼ਾਸ ਕਰ ਲੌਂਗੋਵਾਲ ਵਿੱਚ ਬਹੁਤ ਦਿਨ ਆਪ 
ਠਹਿਰਿਆ, ਜਿਸ ਦੇ ਨਿਸ਼ਾਨ ਹੁਣ ਤਕ ਓਥੇ ਮਿਲਦੇ ਹਨ। 

੧੦. ਮੁਹੰਮਦ ਸ਼ਾਹ ਦਾ ਫੁਰਮਾਨ (ਸੁ: ਆਲਾ ਸਿੰਘ ਦੇ ਨਾਮ) 

੧੭੮੧ ਬਿਕ੍ਰਮੀ ਮੁਤਾਬਕ ੧੭੨੫ ਈਸਵੀ ਨੂੰ ਮੁਹੰਮਦ ਸ਼ਾਹ ਦਿੱਲੀ ਦੇ ਬਾਦਸ਼ਾਹ ਵਲੋਂ ਇੱਕ 
ਹੁਕਮਨਾਮਾ ਅਮੀਨ ਖਾਂ ਵਜ਼ੀਰ ਦੇ ਲੜਕੇ ਕਮਰਦੀਨ ਦੀ ਰਾਹੀਂ ਸਰਦਾਰ ਆਲਾ ਸਿੰਘ ਨੇ 
ਆਪਣੀ ਪਕਿਆਈ ਲਈ ਦਿਲੀ ਦਰਬਾਰ ਵਲੋਂ ਪਾਪਤ ਕੀਤਾ, ਜਿਸ ਵਿੱਚ ਲਿਖਿਆ ਸੀ ਕਿ 
ਤੁਸਾਂ ਸ਼ਹਿਰਾਂ ਦੇ ਆਬਾਦ ਕਰਨ ਦੀ ਜੋ ਸੇਵਾ ਕੀਤੀ ਹੈ, ਓਹਨੂੰ ਵੇਖ ਕੇ ਅਸੀਂ ਬੜੇ ਖ਼ੁਸ਼ ਹੋਏ 
ਹਾਂ ਤੇ ਇਸੇ ਤਰ੍ਹਾਂ ਦੇ ਤੁਹਾਡੇ ਕੰਮ ਵੇਖ ਕੇ ਰਾਜੇ ਦਾ ਖਤਾਬ ਵੀ ਦਿੱਤਾ ਜਾਵੇਗਾ। ਇਹ 
ਹੁਕਮਨਾਮਾ ਰਮਜ਼ਾਨ ੧੧੩੭ ਹਿਜ਼ਰੀ ਨੂੰ ਨਵਾਬ ਮੀਰ ਮੰਨੂੰ ਵਲਦ ਕਮਰ ਦੀਨ ਤੇ ਸਮੀ 
ਅਯਾਰ ਖਾਂ ਦੇ ਹੱਥ ਸਰਹੰਦ ਦੇ ਮੁਕਾਮ ਤੇ ਮਹਾਰਾਜਾ ਆਲਾ ਸਿੰਘ” ਨੂੰ ਦਿੱਤਾ ਗਿਆ। 

੧੧. ਪਿੰਡ ਨੀਮਾਂ ਦਾ ਜਿਤਾਣਾ 

ਓਸ ਜ਼ਮਾਨੇ ਵਿੱਚ ਸੋਧੇ ਖਾਂ ਨਵਾਂ ਮੁਸਲਮਾਨ ਹੋਇਆ ਹੋਇਆ ਬਰਨਾਲੇ ਦੇ ਪਾਸ ਨੀਮਾਂ ਪਿੰਡ ਵਿੱਚ 
ਵਸਦਾ ਸੀ। ਇਹ ਤਿੰਨ ਸੌ ਸਵਾਰ ਤੇ ਪਿਆਦੇ ਆਪਣੇ ਨਾਲ ਰੱਖ ਕੇ ਹਿੰਦੂਆਂ ਦੇ ਪਿੰਡ 
ਉਜਾੜਦਾ ਰਹਿੰਦਾ ਸੀ। ਇਸ ਨੂੰ ਆਪਣੇ ਭਣਵੱਯੇ ਰਾਏ ਕਲਹਾ ਰਈਸ ਰਾਏਕੋਟ ਦਾ ਬਹੁਤ 
ਘੁਮੰਡ ਸੀ। ਕਈ ਵੇਰ ਸੂਦਾਰ ਆਲਾ ਸਿੰਘ ਤੇ ਸੋਧੇ ਖਾਂ ਦੇ ਵਿਚਕਾਰ ਮਾਮੂਲੀ ਜਿਹੀ ਝੜਪਾਂ 

੧੭੮੭ ਬਿੱਕ੍ਰਮੀ ਵਿੱਚ ਸੋਧੇ ਖਾਂ ਮਰ ਗਿਆ। ਓਸ ਦਾ ਲੈਪਾਲਕ ਲਗਾਹੀਆਂ ਖਾਂ ਜੋ. ਹਿੰਦੂ ਤੋਂ 
ਮੁਸਲਮਾਨ ਹੋਇਆ ਸੀ, ਸੋਧੇ ਖਾਂ ਦੀ ਜਾਏਦਾਦ ਨਾ ਮਿਲਣ ਦੇ ਕਾਰਨ ਸਰਦਾਰ ਆਲਾ ਸਿੰਘ 
ਦੀ ਪਨਾਹ ਵਿੱਚ ਆ ਗਿਆ ਤੇ ਇਨ੍ਹਾਂ ਦੀ ਨੌਕਰੀ ਕਰ ਲਈ। ਸਮਾਂ ਪਾ ਕੇ ਸੁਦਾਰ ਆਲਾ 
ਸਿੰਘ ਦੇ ਸਪੁੱਤ੍ਹ ਸਰਦੂਲ ਸਿੰਘ ਤੇ ਕੰਵਰ ਲਾਲ ਸਿੰਘ ਨੂੰ ਨਾਲ ਚੜ੍ਹਾ ਕੇ ਲੈ ਗਿਆ। ਇੱਕ 
ਭਾਰੀ ਲੜਾਈ ਹੋਈ, ਜਿਸ ਵਿੱਚ ਬਹੁਤ ਸਾਰੇ ਆਦਮੀ ਫਟੜ ਹੋਏ ਤੇ ਕੰਵਰ ਸਾਹਿਬ ਜਿਤ 
ਗਏ। ਨੀਮੇ ਨੂੰ ਉਜਾੜ ਕੇ ਓਹਦਾ ਮਾਲਮਤਾ ਤੇ ਅਸਬਾਬ ਚੱਕ ਕੇ ਘਰ ਨੂੰ ਲੈ ਆਏ। ਹੁਣ 
ਓਸ ਪਿੰਡ ਦੇ ਖੰਡਰ ਪਏ ਹੋਏ ਹਨ। 

੧੨. ਰੰਘੜ ਰਾਜਪੂਤ ਨਵੇਂ ਹੋਏ ਮੁਸਲਮਾਨਾਂ ਦਾ ਜਹਾਦ 

ਸੋਧੇ ਖਾਂ ਦੇ ਪੁੱਤਰ ਆਪਣੇ ਫੁਫੜ ਰਾਏ ਕਲਹਾ ਦੇ ਪਾਸ ਚਲੇ ਗਏ ਤੇ ਆਪਣੀ ਸਹਾਇਤਾ ਵਿੱਚ ਰੋਏ 
ਪਿੱਟੇ, ਜਿਸ ਤੋਂ ਇੰਨੇ ਗੁੱਸੇ ਵਿੱਚ ਆ ਕੇ ਜਗਰਾਓ' ਦੇ ਰਈਸਾਂ ਦੀ ਸਲਾਹ ਨਾਲ ਸੁਦਾਰ 
ਆਲਾ ਸਿੰਘ ਦੇ ਵਿਰੁੱਧ ਇੱਕ ਆਮ ਜਹਾਦ ਦਾ ਇਲਾਨ ਕੀਤਾ ਤੇ ਇਸ਼ਤਿਹਾਰ ਕੱਢਿਆ, 
ਜਿਸ ਵਿੱਚ ਸਾਰੇ ਨਵੇਂ ਮੁਸਲਮਾਨ ਹੋਏ ਹੋਏ ਰੰਘੜ ਮਲਸੀਆਂ ਦਾ ਹਾਕਮ ਦਲੇਲ ਖਾਂ ਹਲਵਾਂ 
ਵਾਲਾ, ਕੁਤਬ ਖਾਂ ਮਾਲੇਰ ਕੋਟਲੇ ਦੇ ਅਫਗਾਨ ਹਸਨ ਖਾਂ ਭੱਟੀ ਦਵਾਲੀਆਂ ਭਟਨੋਰ, 
ਤਲਵੰਡੀ, ਜਰਲ, ਝੰਡੂ ਆਦਿਕ ਜਗ੍ਹਾ ਤੋਂ ਇਕੱਠੇ ਹੋ ਕੇ ਨਵਾਬ ਸੱਯਦ ਅਸਦ ਅਲੀ ਖਾਂ 
ਫੌਜਦਾਰ ਸ਼ਾਹੀ ਜੋ ਜਾਲੰਧਰ ਦਵਾਬਾ ਵਿੱਚ ਨੀਯਤ ਸੀ, ਅੱਗੇ ਕਰ ਕੇ ੫੦ ਹਜ਼ਾਰ ਸਵਾਰ ਤੇ 
ਪਿਆਦਾ ਨਾਲ ਲੈ ਕੇ ੧੭੮੪ ਬਿੱਕ੍ਰਮੀ ਨੂੰ ਬਰਨਾਲੇ ਤੇ ਹਮਲਾ ਕਰ ਦਿੱਤਾ। ਦੁਪਹਿਰ ਤਕ 
ਬੜੀ ਭਯੰਕਰ ਲੜਾਈ ਹੋਈ। ਸਰਦਾਰ ਆਲਾ ਸਿੰਘ ਨੇ ਆਪਣੀ ਸਹਾਇਤਾ ਵਾਸਤੇ ਨਵਾਬ 
ਕਪੂਰ ਸਿੰਘ ਆਦਿਕ ਖਾਲਸਾ ਦਲਾਂ ਨੂੰ ਸੱਦ ਲਿਆ ਸੀ, ਇਸ ਕਰ ਕੇ ਦੋਨਾਂ ਪਾਸਿਆਂ ਤੋਂ 
ਘਮਸਾਨ ਦੀ ਲੜਾਈ ਹੋਣ ਲੱਗੀ। ਠੀਕ ਉਸ ਵੇਲੇ ਜਦ ਕਿ ਦੋਨਾਂ ਪਾਸਿਆਂ ਦੇ ਯੋਧੇ ਬੜੀ 


" ਮੁਹੰਮਦ ਹਸਨ ਖਾਂ ਵਜ਼ੀਰ ਸਾਹਿਬ ਨੇ ਆਪਣੀ ਤਾਰੀਖ ਵਿੱਚ ਇਸ ਫੁਰਮਾਨ ਦਾ ਮਿਲਣਾ ਸੁ: ਆਲਾ ਸਿੰਘ ਦੀਆਂ ਜਿੱਤਾਂ ਤੇ 
ਕੀਰਤੀ ਫੈਲਣ ਦੇ ਮਗਰੋਂ ਲਿਖਿਆ ਹੈ ਤੇ ਆਮ ਮੁਸਲਮਾਨਾਂ ਦੇ ਜੰਗ ਨੂੰ ਜੋ ੧੭੮੬ ਬਿਕੂਮੀ ਮੁਤਾਬਕ ੧੭੨੧ ਈ. ਨੂੰ ਹੋਇਆ ਸੀ, 
ਲਿਖਿਆ ਹੈ, ਪਰ ਇਹ ਠੀਕ ਨਹੀਂ। ਕਿਉਂਕਿ ਫੁਰਮਾਨ ਨੀਮਾਂ ਦੇ ਰਈਸ ਸੋਂਦੀ ਖਾਂ ਦੇ ਮਰਨੇ ਤੋਂ ੬ ਸਾਲ ਪਹਿਲਾਂ ਲਿਖਿਆ ਗਿਆ 
ਸੀ ਤੇ ਮੁਸਲਮਾਨਾਂ ਦਾ ਆਮ ਜਹਾਦ ਫੁਰਮਾਨ ਮਿਲਣ ਤੋ ੬ ਬਰਸ ਪਿਛੋਂ ਹੋਣਾ ਸਾਬਤ ਹੈ। ਓਸ ਸਨਦ ਤੋਂ ਜੋ ਰਾਏ ਪ੍ਰਤਾਪ ਸਿੰਘ 
ਰਈਸ ਸਨਾਮ ਦੇ ਘਰ ਮੌਜੂਦ ਹੈ ਜੋ ਕਿ ਓਸ ਜ਼ਮਾਨੇ ਵਿੱਚ ਦਿੱਲੀ ਦਰਬਾਰ ਵਿੱਚ ਨੌਕਰ ਸਨ। ਇਨ੍ਹਾਂ ਦਾ ਆਖ਼ਰੀ ਦੀਵਾਨ ਘਨਯਾ 
ਲਾਲ ਵਲਦ ਦੀਵਾਨ ਬਿਸ਼ੰਬਰ ਦਾਸ ੧੮੧੭ ਬਿਕ੍ਹਮੀ ਨੂੰ ਮੋਇਆ। 

ਸੂਰਮਤਾ ਨਾਲ ਇੱਕ ਦੂਜੇ ਤੇ ਵਾਰ ਕਰ ਰਹੇ ਸਨ, ਅਸਦ ਅਲੀ ਖਾਂ ਜੋ ਇਸ ਜੰਗ ਦਾ ਮੋਢੀ 
ਸੀ, ਮਾਰਿਆ ਗਿਆ। ਓਹਦੀ ਫੌਜ ਮੈਦਾਨ ਵਿੱਚੋਂ ਨੱਸ ਟੁਰੀ। ਫਿਰ ਕੀ ਸੀ? ਮਲੇਰ ਕੋਟਲਾ 
ਤੇ ਰਾਏਕੋਟ ਦੀ ਫੌਜ ਵੀ ਅੱਗੇ ਨੱਸ ਪਈ। ਖਾਲਸੇ ਨੇ ਦੂਰ ਤਕ ਵੈਰੀ ਦਾ ਪਿੱਛਾ ਕੀਤਾ ਤੇ 
ਬੜਾ ਕਾਫੀ ਨੁਕਸਾਨ ਪੁਚਾਇਆ। ਬਹੁਤ ਸਾਰੇ ਮੁਸਲਮਾਨ ਜੋ ਕੈਦ ਵਿੱਚ ਆਏ, ਓਹਨਾਂ ਦਾ 
ਸਾਰਾ ਸਾਮਾਨ ਸਿੱਖਾਂ ਦੇ ਹੱਥ ਆਇਆ। ਇਹ ਭਾਰੀ ਸ਼ਕਸਤ ਮੁਸਲਮਾਨਾਂ ਨੂੰ ਹੋਈ, ਜਿਸ 
ਤੋਂ ਸਰਦਾਰ ਆਲਾ ਸਿੰਘ ਦਾ ਨਾਮ ਦੂਰ ਦੂਰ ਤੱਕ ਮਸ਼ਹੂਰ ਹੋ ਗਿਆ। ਇਸ ਲੜਾਈ ਵਿੱਚ 
ਅਸਦ ਅਲੀ ਖਾਂ ਦਾ ਮਾਰਿਆ ਜਾਣਾ ਮੁਹੰਮਦ ਸ਼ਾਹ ਦਿਲੀ ਦੇ ਬਾਦਸ਼ਾਹ ਨੂੰ ਬੜਾ ਪਸੰਦ ਸੀ। 
ਕਿਉਂਕਿ ਇਹ ਓਹਨਾਂ ਸੱਯਦਾਂ ਦਾ ਸਾਥੀ ਸੀ, ਜੋ ਮੁਲਕ ਵਿੱਚ ਫਸਾਦ ਮਚਾ ਰਹੇ ਸਨ, ਤੇ 
ਦਿੱਲੀ ਦੇ ਬਾਦਸ਼ਾਹ ਨੂੰ ਨਾਮਧਰੀਕ ਅੱਗੇ ਰੱਖ ਕੇ ਮਨ ਮੰਨੇ ਹੁਕਮ ਚਲਾਂਦੇ ਸਨ ਤੇ ਇਨ੍ਹਾਂ ਨੇ 
ਹੀ ਫਰਖਸੀਅਰ ਨੂੰ ਕਤਲ ਕੀਤਾ ਸੀ ਤੇ ਮੁਹੰਮਦ ਸ਼ਾਹ ਨਾਲ ਜੰਗ ਕਰ ਕੇ ਹਾਰ ਖਾਧੀ ਸੀ। 
੧੩. ਸਰਦਾਰ ਆਲਾ ਸਿੰਘ ਦਾ ਭੱਟੀਆਂ ਨਾਲ ਜੰਗ 

ਸੰਮਤ ੧੭੯੪ ਨੂੰ ਸਰਦਾਰ ਆਲਾ ਸਿੰਘ ਨੇ ਆਪਣੇ ਮੁਢ ਦੇ ਵੈਰੀ ਭੱਟੀਆਂ ਤੇ ਹਮਲਾ ਕੀਤਾ। ਮੁਹੰਮਦ 
ਅਮੀਨ ਖਾਂ ਭਟਨੇਰ ਵਾਲਾ, ਅਲਾ ਦਾਦ ਖਾਂ, ਅਨਾਇਤ ਖਾਂ, ਵਲਾਇਤ ਖਾਂ ਬਲਾਡਾ ਆਦਿਕ 
ਜਗ੍ਹਾ ਦੇ ਰਈਸ ਬਾਕਰ ਖਾਂ ਰਈਸ ਹਰਯਾਡ ਆਦਿਕ ਜੋ ਹਿੰਦੂ ਪਰਜਾ ਨੂੰ ਬੜਾ ਦੁਖ ਦੇਂਦੇ ਸਨ 
ਤੇ ਹੋਰ ਲਾਗੇ ਦੇ ਮੁਸਲਮਾਨ ਜ਼ਿਮੀਂਦਾਰ ਜੋ ਹਿੰਦੂਆਂ ਨੂੰ ਲੁੱਟ ਮਾਰ ਕਰ ਕੇ ਮੁਸਲਮਾਨ ਕਰਨਾ 
ਚਾਹੁੰਦੇ ਸਨ, ਇਨ੍ਹਾਂ ਨਾਲ ਕਈ ਇੱਕ ਜੰਗ ਕੀਤੇ। ਦਸ ਵਰ੍ਹਿਆਂ ਤੱਕ ਇਹ ਲੜਾਈ ਹੋਂਦੀ 
ਰਹੀ। ਕਦੀ ਇੱਕ ਤੇ ਦੂਜੀ ਧਿਰ ਜਿੱਤ ਪ੍ਰਾਪਤ ਕਰਦੀ ਰਹੀ। ਇਹ ਇਲਾਕਾ ਸਰ ਕਰਨਾ 
ਬੜਾ ਔਖਾ ਕੰਮ ਸੀ। ਘਾਹ ਤੇ ਪਾਣੀ ਨਹੀਂ ਮਿਲਦਾ ਸੀ ਤੇ ਇਸ ਇਲਾਕੇ ਦੀ ਵੱਸੋਂ ਵੀ ਬੜੀ 
ਲੜਾਕੀ ਸੀ। ਕਿੰਤੂ ਤਦ ਵੀ ਸਰਦਾਰ ਆਲਾ ਸਿੰਘ ਨੇ ਹਿੰਦੂ ਪਰਜਾ ਨੂੰ ਮੁਸਲਮਾਨ ਦੇ ਜ਼ੁਲਮ 
ਤੋਂ ਬਚਾਈ ਰੱਖਿਆ ਤੇ ਬਹੁਤ ਸਾਰਾ ਇਲਾਕਾ ਜਿਸ ਨੂੰ ਨੀਲੀ ਦਾ ਇਲਾਕਾ ਕਹਿੰਦੇ ਹਨ, 
ਭੱਟੀਆਂ ਤੋਂ ਖੋਹ ਕੇ ਆਪਣੇ ਕਬਜ਼ੇ ਵਿੱਚ ਕਰ ਲਿਆ। 

੧੪. ਰਾਏ ਕਲਹਾ ਨੂੰ ਭਾਂਜ 

ਸੰਮਤ ੧੭੯੯ ਬਿੱਕ੍ਰਮੀ ਦੇ ਨਵਾਬ ਅਲੀ ਮੁਹੰਮਦ ਖਾਂ ਰੁਹੇਲੇ ਸਰਹੰਦ ਦੇ ਸੂਬੇਦਾਰ ਨੇ ਰਾਇ ਕਲਹਾ 
ਰਈਸ ਰਾਏਕੋਟ ਤੇ ਚੜ੍ਹਾਈ ਕੀਤੀ। ਇਸ ਦਾ ਕਸੂਰ ਇਹ ਸੀ ਕਿ ਇਸ ਨੇ ਦਿੱਲੀ ਦੇ 
ਬਾਦਸ਼ਾਹ ਦੀ ਮਰਜ਼ੀ ਦੇ ਉਲਟ ਸੁ: ਆਲਾ ਸਿੰਘ ਦੇ ਨਾਲ ਜੰਗ ਕਰ ਕੇ ਬਹੁਤ ਸਾਰੇ 
ਮੁਸਲਮਾਨ ਰਈਸ ਮਰਵਾ ਦਿਤੇ ਸਨ। ਸਰਦਾਰ ਆਲਾ ਸਿੰਘ ਵੀ ਨਵਾਬ ਅਲੀ ਮੁਹੰਮਦ ਖਾਂ 
ਦੇ ਨਾਲ ਹੋ ਗਿਆ। ਬੜੀ ਭਾਰੀ ਲੜਾਈ ਹੋਈ। ਮੱਖਣ ਖਾਂ ਸਪਾਹਸਲਾਰ ਤੇ ਰਾਏਕੋਟ ਦਾ 
ਰਈਸ ਮਾਰਿਆ ਗਿਆ ਤੇ ਰਾਏ ਕੁਲਹਾ ਨੱਸ ਕੇ ਆਪਣੇ ਅਸਲੀ ਵਤਨ ਪਾਕਪਟਣ ਵਲ 
ਚਲਾ ਗਿਆ। 

੧੫. ਸੁ: ਆਲਾ ਸਿੰਘ ਦਾ ਕੈਦ ਹੋਣਾ ਤੇ ਛੁਟਕਾਰਾ ਪਾਣਾ 

ਨਵਾਬ ਅਲੀ ਮੁਹੰਮਦ ਖਾਂ ਨੇ ਰਈਸ ਰਾਏ ਕਲਹਾ ਨੂੰ ਜਦ ਨਸਾ ਦਿੱਤਾ ਤੇ ਉਹਦੇ ਰਸਤੇ ਵਿੱਚ ਜਿੰਨੇ 
ਰੁਕਾਵਟ ਕਰਨ ਵਾਲੇ ਰਈਸ ਸਨ, ਸਾਰਿਆਂ ਨੂੰ ਸੁ: ਆਲਾ ਸਿੰਘ ਨੇ ਸੋਧ ਦਿੱਤਾ। ਤਦ ਹੁਣ 
ਅਲੀਮੁਹੰਮਦ ਖਾਂ ਨੇ ਵਿਚਾਰਿਆ ਕਿ ਹੁਣ ਇਸ ਸਾਰੇ ਇਲਾਕੇ ਵਿੱਚ ਮੇਰਾ ਸਾਨੀਹਾਰ ਕੋਈ 
ਰਈਸ ਨਹੀਂ ਤੇ ਨਾ ਹੀ ਕੋਈ ਮੇਰੇ ਸਾਹਮਣੇ ਬੋਲਣ ਜੋਗਾ ਹੈ ਤੇ ਨਾ ਹੀ ਕੋਈ ਅਜਿਹਾ 
ਪਤਵੰਤਾ ਰਹਿ ਗਿਆ ਹੈ, ਜਿਸ ਦਾ ਕਿ ਦਿਲੀ ਦਰਬਾਰ ਨਾਲ ਵੀ ਰਸੂਖ ਹੋਵੇ। ਕਿੰਤੂ ਇਹ 
ਸਾਰੇ ਗੁਣ ਇੱਕ ਸਰਦਾਰ ਆਲਾ ਸਿੰਘ ਵਿੱਚ ਹੀ ਸਨ। ਸੋ ਜੇ ਕਦੀ ਆਲਾ ਸਿੰਘ ਦੀ ਤਾਕਤ 
ਕਮਜ਼ੋਰ ਕਰ ਦਿੱਤੀ ਜਾਏ ਤਦ ਮੈਂ ਸੁਤੰਤਰ ਬਾਦਸ਼ਾਹ ਬਣ ਜਾਵਾਂਗਾ। ਸੁ: ਆਲਾ ਸਿੰਘ ਤਾਂ 
ਇਸ ਖ਼ਿਆਲ ਵਿੱਚ ਸੀ ਕਿ ਅਲੀਮੁਹੰਮਦ ਖਾਂ ਨਾਲ ਉਹਦਾ ਮਿਤਰਾਨਾ ਸਬੰਧ ਕਾਇਮ ਹੋ 
ਗਿਆ ਹੈ, ਕਿੰਤੂ ਅਲੀ ਮੁਹੰਮਦ ਖਾਂ ਨੇ ਇੱਕ ਦਿਨ ੧੮੦੩ ਬਿਕਰਮੀ ਨੂੰ ਧੋਖਾ ਦੇ ਕੇ 

ਅਚਨਚੇਤ ਸੂ: ਆਲਾ ਸਿੰਘ ਨੂੰ ਕੈਦ ਕਰ ਲਿਆ ਤੇ ਛੇ ਮਹੀਨੇ ਪਿੱਛੋਂ ਸੂ: ਆਲਾ ਸਿੰਘ ਦੇ 
ਇਲਾਕੇ ਤੇ ਕਬਜ਼ਾ ਕਰਨ ਦੇ ਵਾਸਤੇ ਸੁਨਾਮ ਜਾ ਠਹਿਰਿਆ ਤੇ ਆਲਾ ਸਿੰਘ ਨੂੰ ਵੀ ਆਪਣੇਂ 
ਲੋਂਗੋਵਾਲੀਆ, ਜੀਵਨ ਸਿੰਘ, ਜੋਧ ਸਿੰਘ ਰੰਧਾਵਾ ਵਸਨੀਕ ਸ਼ੇਰੋ, ਬੂਟਾ ਸਿੰਘ ਰਘੇ, ਝੰਡੂ 
ਸਿੰਘ ਆਦਿਕ ਸਿੱਖ ਸਰਦਾਰਾਂ ਨੇ ਕੰਵਰ ਲਾਲ ਸਿੰਘ ਨੂੰ ਨਾਲ ਲੈ ਕੇ ਚਾਹਿਆ ਕਿ ਲੜਾਈ 
ਕਰ ਕੇ ਸੁਨਾਮ ਦੇ ਕਿਲ੍ਹੇ ਵਿੱਚੋਂ ਸਰਦਾਰ ਆਲਾ ਸਿੰਘ ਨੂੰ ਛੁਡਾ ਲਿਆ ਜਾਵੇ। ਕਿੰਤੂ ਸਰਦਾਰ 
ਆਲਾ ਸਿੰਘ ਦੀ ਰਾਣੀ ਫਤੋ ਨੇ ਇਨ੍ਹਾਂ ਨੂੰ ਇਸ ਗਲ ਤੋਂ ਵਰਜਿਆ ਤੇ ਭਾਈ ਦਿਆਲ ਦਾਸ 
ਤੇ ਭਾਈ ਮੂਲਚੰਦ ਜੋ ਗੁਰੂ ਘਰ ਦੇ ਕਰਨੀ ਵਾਲੇ ਸੰਤ ਸਨ, ਉਹਨਾਂ ਦੇ ਪਾਸ ਜਾ ਕੇ ਬਿਨੈ 
ਕੀਤੀ, ਜਿਸ ਤੇ ਉਹਨਾਂ ਨੇ ਕਿਹਾ ਕਿ ੧੫ ਦਿਨ ਹੋਰ ਠਹਿਰ ਜਾਓ। ਗੁਰੂ ਸਾਹਿਬ ਸਰਦਾਰ 
ਆਲਾ ਸਿੰਘ ਦੀ ਬੰਦਖ਼ਲਾਸ ਕਰ ਦੇਣਗੇ। ਤੁਸੀਂ ਘਰ ਵਿੱਚ ਜਾ ਕੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ 
ਦਾ ਪਾਠ ਕਰਾਉ। ਸੋ ਅਜਿਹਾ ਹੀ ਹੋਇਆ। 

ਸਰਦਾਰ ਆਲਾ ਸਿੰਘ ਵਾਸਤੇ ਹਰ ਰੋਜ਼ ਪ੍ਰਸ਼ਾਦ ਦਾ ਥਾਲ ਬਾਹਰੋਂ ਤਿਆਰ ਹੋ ਕੇ ਜਾਂਦਾ ਸੀ। ਕਰਮ 
ਸਿੰਘ ਸੀਮਾ ਵਾਲਾ ਤੇ ਜੀਵਣ ਸਿੰਘ ਰੰਧਾਵਾ ਪਿੰਡ ਸ਼ੇਰੋ ਹਰ ਰੋਜ਼ ਸਰਦਾਰ ਆਲਾ ਸਿੰਘ ਪਾਸ 
ਰਿਹਾ ਕਰਦੇ ਸਨ। ਭਾਈ ਦਿਆਲ ਦਾਸ ਦੇ ਕਹਿਣ ਤੇ ਇਨ੍ਹਾਂ ਸਰਦਾਰ ਆਲਾ ਸਿੰਘ ਨੂੰ ਕਹਿ 
ਦਿੱਤਾ ਕਿ ਬੀਮਾਰਾਂ ਦੀ ਕੋਠੜੀ ਵਿੱਚ ਚਾਦਰ ਤਾਣ ਕੇ ਸੁੱਤਾ ਰਹੁ। ਸੋ ਇਸੇ ਤਰ੍ਹਾਂ ਕੀਤਾ 
ਗਿਆ। ਕੰਵਰ ਲਾਲ ਸਿੰਘ ਨੇ ਚੋਣਵੇਂ ਬਹਾਦਰ ਸਿੰਘ ਤਾਲਾਬ ਦੇ ਕੰਢੇ ਤੇ ਜੋ ਸ਼ਹਿਰ ਦੀ 
ਫਸੀਲ ਦੇ ਨਾਲ ਹੈ, ਜਾ ਠਹਿਰਿਆ। ਇਸ ਤਰ੍ਹਾਂ ਤਿੰਨ ਚਾਰ ਥਾਵਾਂ ਤੇ ਮੀਲ-ਮੀਲ ਦੀ ਵਿੱਥ 
ਤੇ ਜਿੱਥੋਂ ਤਕ ਬੰਦੂਕ ਦੀ ਆਵਾਜ਼ ਸੁਣਾਈ ਦੇਵੇ, ਸੰਧਯਾ ਵੇਲੇ ਸਿੱਖਾਂ ਦੀਆਂ ਪਾਰਟੀਆਂ 
ਖੜੀਆਂ ਕਰ ਦਿੱਤੀਆਂ ਤਾਂ ਜੋ ਬੰਦੂਕ ਦੀ ਆਵਾਜ਼ ਸੁਣ ਕੇ ਇਹ ਸਾਰੀਆਂ ਟੋਲੀਆਂ 
ਇਕੱਠੀਆਂ ਹੋ ਜਾਣ। ਉਧਰ ਹਰ ਰੋਜ਼ ਵਾਂਗ ਕਰਮ ਸਿੰਘ ਸੀਮਾ ਪ੍ਰਸ਼ਾਦ ਦਾ ਥਾਲ ਲੈ ਕੇ ਕਿਲ੍ਹੇ 
ਵਿੱਚ ਗਿਆ। ਉਸ ਨੇ ਅਜੇਹੀ ਬਹਾਦਰੀ ਕੀਤੀ ਕਿ ਆਪਣੇ ਕੱਪੜੇ ਰਾਜਾ ਸਾਹਿਬ ਨੂੰ ਪਵਾ ਕੇ 
ਕਿਲ੍ਹੇ ਵਿੱਚੋਂ ਬਾਹਰ ਕੱਢ ਦਿੱਤਾ ਤੇ ਆਪ ਉਹਨਾਂ ਦੀ ਜਗ੍ਹਾ ਪਲੰਘ ਤੇ ਸੌਂ ਰਿਹਾ। 

ਜਦ ਸਰਦਾਰ ਆਲਾ ਸਿੰਘ ਆਪਣੇ ਸਵਾਰਾਂ ਵਿੱਚ ਜੋ ਬਾਹਰ ਖੜੇ ਸਨ, ਪੁੱਜੇ ਤੇ ਬੰਦੂਕ ਦੀ ਆਵਾਜ਼ 
ਕੀਤੀ ਗਈ ਤਦ ਉਹ ਸਾਰੀਆਂ ਟੋਲੀਆਂ ਜੋ ਇਸੇ ਉਡੀਕ ਵਿੱਚ ਖੜੀਆਂ ਸਨ, ਆ ਪੁਜੀਆਂ 
ਤੇ ਉਧਰੋਂ ਕਿਲ੍ਹੇ ਵਿੱਚੋਂ ਕਰਮ ਸਿੰਘ ਵੀ ਰਾਜੇ ਦਾ ਲਿਬਾਸ ਉਤਾਰ ਕੇ ਆ ਗਿਆ। ਜਦ ਸਾਰੇ 
ਇਕੱਠੇ ਹੋ ਕੇ ਲੌਂਗੋਵਾਲ ਵਲ ਚਲਣ ਲੱਗੇ ਤਦ ਕੰਵਰ ਲਾਲ ਸਿੰਘ ਨੇ ਆਖਿਆ ਕਿ ਹੁਣ 
ਦੁਸ਼ਮਣ ਨੂੰ ਵੀ ਇੱਕ ਹੱਥ ਵਿਖਾਣਾ ਚਾਹੀਦਾ ਹੈ। ਸੋ ਰਾਜਾ ਸਾਹਿਬ (ਸਰਦਾਰ ਆਲਾ ਸਿੰਘ) 
ਨੂੰ ਤਾਂ ੨੦ ਸਵਾਰਾਂ ਦੇ ਨਾਲ ਚੁਰਾਹੇ ਤੇ ਠਹਿਰਣ ਵਾਸਤੇ ਪਹਿਲਾਂ ਭੇਜ ਦਿੱਤਾ ਗਿਆ ਤੇ 
ਆਪ ਚਾਰ ਸੌ ਸਵਾਰਾਂ ਨੂੰ ਨਾਲ ਲੈ ਕੇ ਬਿਜਲੀ ਵਾਂਗ ਕੜਕਦਾ ਹੋਇਆ ਅੱਚਨਚੇਤ ਨਵਾਬ ਦੇ 
ਕੈਂਪ ਤੇ ਜਾ ਪਿਆ। ਮੁਸਲਮਾਨਾਂ ਨੂੰ ਤਾਂ ਹਥਯਾਰ ਵੀ ਨਾ ਸੰਭਾਲਣੇ ਮਿਲੇ ਤੇ ਅੰਧੇਰੇ ਵਿੱਚ 
ਭਜਨਾ ਨਸਨਾ ਹੀ ਸੁੱਝਿਆ। ਇਹ ਦੁਸ਼ਮਣ ਨੂੰ ਮਾਰ ਕੁੱਟ ਕਰਦੇ ਹੋਏ ਬਹੁਤ ਸਾਰਾ ਸਾਮਾਨ 
ਖੋਹ ਕੇ ਰਾਜਾ ਸਾਹਿਬ ਨੂੰ ਆ ਮਿਲੇ। ਉਹ ਰਾਤ ਲੌਂਗੋਵਾਲ ਵਿੱਚ ਰਹੇ, ਦੂਜੇ ਦਿਨ ਬਰਨਾਲੇ 
ਪੁੱਜੇ। ਕਰਮ ਸਿੰਘ ਦੀ ਇਸ ਸੇਵਾ ਨੂੰ ਮੁਖ ਰੱਖ ਕੇ ਰਾਜਾ ਸਾਹਿਬ ਨੇ ਸੀਮਾਂ ਪਿੰਡ ਜੋ 
ਉਜੜਿਆ ਹੋਇਆ ਸੀ, ਨਵੇਂ ਸਿਰੇ ਵਸਾ ਦਿੱਤਾ ਤੇ ਇਸ ਨੂੰ ਵਫ਼ਾਦਾਰ ਸਮਝ ਕੇ ਇੱਕ 
ਉੱਚਾ ਅਹੁਦਾ ਦੇ ਕੇ ਸਦਾ ਲਈ ਆਪਣੇ ਪਾਸ ਰੱਖਯਾ। 

ਆਮ ਲੋਕਾਂ ਵਿੱਚ ਇਹ ਗੱਲ ਮਸ਼ਹੂਰ ਹੈ ਕਿ ਰਾਜਾ ਆਲਾ ਸਿੰਘ ਨੂੰ ਬੇੜੀ ਪਾਈ ਗਈ ਸੀ ਤੇ ਜੀਵਣ 
ਸਿੰਘ ਨੌਕਰ ਨੇ ਇੱਕ ਤਰਬੂਜ਼ ਵਿੱਚ ਰੇਤੀ ਪਾ ਕੇ ਭੇਜ ਦਿੱਤੀ, ਜਿਸ ਦੇ ਨਾਲੋਂ ਬੇੜੀ ਕੱਟ ਕੇ 
ਰਾਜਾ ਸਾਹਿਬ ਨੂੰ ਕਿਲ੍ਹੇ ਤੋਂ ਬਾਹਰ ਲੈ ਆਂਦਾ। 

ਰਾਜਾ ਆਲਾ ਸਿੰਘ ਦੀ ਰਿਹਾਈ ਦੇ ਮਾਮਲੇ ਵਿੱਚ ਰਾਏ ਪ੍ਰਤਾਪ ਸਿੰਘ ਕਾਨੂੰਗੋ ਜੋ ਸਕਨਾ ਸਨਾਮ ਜਿਸ 
ਦਾ ਪਿਤਾ ਬਿਸ਼ੰਬਰ ਦਾਸ ਉਸ ਵੇਲੇ ਦਿੱਲੀ ਵਿੱਚ ਦੀਵਾਨ ਸੀ, ਸਾਥੀ ਬਣਿਆ ਰਿਹਾ। ਨਵਾਬ 
ਅਲੀ ਮੁਹੰਮਦ ਖਾਂ ਤਾਂ ਰਾਜਾ ਆਲਾ ਸਿੰਘ ਤੇ ਹਮਲਾ ਕਰਨ ਦੀਆਂ ਤਿਆਰੀਆਂ ਵਿੱਚ ਹੀ 
ਰਿਹਾ। ਕਿੰਤੂ ਰਾਜਾ ਆਲਾ ਸਿੰਘ ਦੇ ਦੋਸਤ ਬਿਸ਼ੰਬਰ ਦਾਸ ਨੇ ਦਿਲੀ ਤੋਂ ਅਲੀ ਮੁਹੰਮਦ ਖਾਂ 
ਦੇ ਅਹੁਦੇ ਤੋਂ ਹਟਾਏ ਜਾਣ ਦਾ ਹੁਕਮ ਭਜਵਾ ਦਿੱਤਾ। ਉਹਦੀ ਜਗ੍ਹਾ ਅਬਦੁਲ ਸਮੁੰਦ ਖਾਂ 
ਸਰਹੰਦ ਦਾ ਸੂਬਾ ਬਣਾਇਆ ਗਿਆ। ਇਸ ਤੋਂ ਨਾਰਾਜ਼ ਹੋ ਕੇ ਨਵਾਂ ਅਲੀ ਮੁਹੰਮਦ ਖਾਂ ਸਾਰਾ 
ਖ਼ਜ਼ਾਨਾ ਤੇ ਫੌਜ ਲੈ ਕੇ ਵਲ ਚਲਾ ਗਿਆ ਤੇ ਉੱਥੇ ਜਾ ਕੇ ਉੱਥੋਂ ਦੇ ਸ਼ਾਹੀ ਕਰਮਚਾਰੀ ਨੂੰ ਹਟਾ 
ਕੇ ਆਪ ਮਾਲਕ ਬਣ ਬੈਠਾ। ਉਸ ਦੀ ਸੰਤਾਨ ਤੇ ਕਬਜ਼ੇ ਵਿੱਚ ਹੁਣ ਰਾਮਪੁਰ ਦੀ ਰਿਆਸਤ 
ਚਲੀ ਆਉਂਦੀ ਹੈ। 

੧੬. ਪਟਿਆਲੇ ਦੀ ਬੁਨਿਆਦ 

੧੮੦੩ ਬਿਕ੍ਰਮੀ ਨੂੰ ਰਾਜਾ ਆਲਾ ਸਿੰਘ ਨੇ ਕੱਚਾ ਪਟਯਾਲਾ ਤੇ ਰਾਘੋ ਮਾਜਰਾ ਦੇ ਵਿਚਕਾਰ ਬੜੀ ਹੱਛੀ 
ਜਗ੍ਹਾ ਵੇਖ ਕੇ ਨਿਵਾਸ ਕੀਤਾ। ਇੱਕ ਕੱਚੀ ਗੜ੍ਹੀ ਬਣਾ ਕੇ ਜੋ ਫਿਰ ਸੋਢੀ ਸਾਹਿਬਾਨ ਨੂੰ ਦਿੱਤੀ 
ਗਈ। ਆਪਣੇ ਸੌਹਰੇ ਗੁਰਬਖ਼ਸ਼ ਸਿੰਘ ਕਾਲੇ ਵਾਲੇ ਨੂੰ ਉੱਥੋਂ ਦਾ ਥਾਨੇਦਾਰ ਨੀਯਤ ਕਰ ਕੇ 
ਪੰਜ ਸੌ ਸਵਾਰ ਨਾਲ ਦੇ ਦਿਤੇ ਤੇ ਉੱਥੇ ਛੱਡ ਦਿੱਤਾ। 

੧੭. ਗੈਂਡੇ ਰਾਮ ਦੀ ਭਾਂਜ ਕਿਲ੍ਹਾ ਭਵਾਨੀ ਗੜ੍ਹ ਦਾ ਬਣਨਾ 

ਸੁ: ਆਲਾ ਸਿੰਘ ਨੇ ਗੈਂਡੇ ਰਾਮ ਆਦਿਕ ਭਿਖੀਵਾਲੇ; ਜੋ ਬੇਮੁਹਾਰੇ ਹੋ ਰਹੇ ਸਨ, ਉਹਨਾਂ ਨਾਲ ਲੜਾਈ 
ਕਰ ਕੇ ਉਹਨਾਂ ਦੇ ਇਲਾਕੇ ਤੇ ਕਬਜ਼ਾ ਕਰ ਲਿਆ ਤੇ ਸੰਮਤ ੧੮੦੮ ਬਿਕਰਮੀ ੧੭੪੯ 
ਈਸਵੀ ਨੂੰ ਪਿੰਡ ਢੋਡੀਆਂ (ਭਵਾਨੀਗੜ੍ਹ) ਨੂੰ ਵਸਾ ਕੇ ਉੱਥੇ ਇੱਕ ਕਿਲ੍ਹਾ ਬਣਵਾਇਆ ਅਤੇ 
ਫਰੀਦ ਖਾਂ ਕਾਕੜੇ ਵਾਲੇ ਨੂੰ ਜੰਗ ਵਿੱਚ ਕਤਲ ਕਰ ਕੇ (ਜ਼ੋਰਾਏ ਸਿੰਘ ਗਰੇ ਵਾਲੇ ਦੇ ਹਥੋਂ 
ਮਾਰਿਆ ਸੀ) ਉਹਦਾ ਸਾਰਾ ਇਲਾਕਾ ਆਪਣੇ ਕਬਜ਼ੇ ਵਿੱਚ ਕਰ ਲਿਆ। ਜਿੰਨੇ ਆਦਮੀਆਂ 
ਨੇ ਵਿਦਰੋਹ ਕੀਤਾ ਤੇ ਲੁੱਟਮਾਰ ਤੇ ਲੱਕ ਬੱਧਾ ਸੀ, ਸਭ ਨੂੰ ਸਜ਼ਾ ਦਿੱਤੀ। 

੧੮. ਸੁਨਾਮ ਤੇ ਕਬਜ਼ਾ 

ਇਨ੍ਹਾਂ ਦਿਨਾਂ ਵਿੱਚ ਰਾਜਾ ਆਲਾ ਸਿੰਘ ਜੀ ਆਮ ਤੌਰ ਤੇ ਲੌਂਗੋਵਾਲ ਦੇ ਕੱਚੇ ਕਿਲ੍ਹੇ ਵਿੱਚ ਠਹਿਰਿਆ 
ਕਰਦੇ ਸਨ। ਹੁਣ ਵੀ ਇਨ੍ਹਾਂ ਦੇ ਲੰਗਰ ਦੀ ਜਗ੍ਹਾ ਮੰਨੀ ਤੇ ਪੂਜੀ ਦੀ ਹੈ। ਸ਼ਹਿਰ ਸੁਨਾਮ ਦੇ 
ਰਈਸ ਗੌਹਰ ਰਾਜਪੂਤ ਸ਼ਹਿਰ ਸੁਨਾਮ ਦੇ ੩੨ ਪਿੰਡਾਂ ਦੇ ਮਾਲਕ ਸਨ। ਕਈ ਵੇਰ ਰਾਜਾ 
ਆਲਾ ਸਿੰਘ ਨਾਲ ਇਨ੍ਹਾਂ ਦੀ ਅਣਬਣ ਹੋਈ। ਉਸ ਸਮੇਂ ਵਿੱਚ ਮਖਣਾ ਪਚਾਦਾ ਕੀਮਾ ਬੋਦਲਾ 
ਤੇ ਪੀਰ ਮੁਹੰਮਦ ਖਾਂ ਭੱਟੀ ਹਮੇਸ਼ਾਂ ਇਲਾਕੇ ਦਾ ਦੌਰਾ ਕਰਦੇ ਰਹਿੰਦੇ ਸਨ ਤੇ ਹਿੰਦੂ ਪੂਜਾ ਵਿੱਚ 
ਲੁੱਟ ਮਾਰ ਕਰ ਕੇ ਓਹਨਾਂ ਨੂੰ ਮੁਸਲਮਾਨ ਬਣਾਂਦੇ ਰਹਿੰਦੇ ਸਨ। ਇੱਥੇ ਉਹ ੪੦੦੦ ਜਵਾਨ 
ਲੈ ਕੇ ਜਦ ਆਏ ਤੇ ਸ਼ਹਿਰ ਸੁਨਾਮ ਨੂੰ ਲੁੱਟ ਕੇ ਮੁੜੇ, ਤਦ ਸ਼ਹਿਰ ਸੁਨਾਮ ਦੇ ਮਾਲਕ ਗੋਹਰ 
ਰਾਜਪੂਤ ਸਾਰੇ ਗਵਾਂਢੀ ਵੱਸੋਂ ਨੂੰ ਨਾਲ ਲੈ ਕੇ ਉਹਨਾਂ ਦੇ ਪਿਛੇ ਚਲਾ ਗਿਆ ਤੇ ਖ਼ਬਰ ਪੁੱਜਣ 
ਤੇ ਸਰਦਾਰ ਆਲਾ ਸਿੰਘ ੫੦੦ ਸਵਾਰਾਂ ਨੂੰ ਨਾਲ ਲੈ ਕੇ ਜਾ ਪਿਆ। ਜਦ ਗੌਹਰ ਰਾਜਪੂਤਾਂ 
ਦੀ ਪੀਰ ਮੁਹੰਮਦ ਖਾਂ ਦੇ ਨਾਲ ਲੜਾਈ ਹੋਈ ਤਦ ਚੀਮੇਂ ਦੇ ਪਾਸ ਇੱਕ ਖ਼ੂਨਰੇਜ਼ ਜੰਗ ਸ਼ੁਰੂ ਹੋ 
ਗਈ। ਰਾਏ ਕਮਾਲ ਤੇ ਰਾਏ ਸੁਮਾਲ ਗੌਹਰ ਰਾਜਪੂਤਾਂ ਦੇ ਤਿੰਨ ਵੱਡੇ ਸਰਦਾਰ ਮਾਰੇ। ਜਦ 
ਇਹ ਇਨ੍ਹਾਂ ਦੀਆਂ ਲਾਸ਼ਾਂ ਲੈ ਕੇ ਮੁੜੇ, ਤਦ ਸਰਦਾਰ ਆਲਾ ਸਿੰਘ ਦੇ ਸਾਥੀਆਂ ਨਾਲ ਇਨ੍ਹਾਂ 
ਦੀ ਮੁਠਭੇੜ ਹੋ ਗਈ। ਦਰਯਾ ਸਿੰਘ ਆਦਿਕ ਸਰਦਾਰਾਂ ਨੇ ਰਾਜਪੂਤਾਂ ਦੀ ਖੂਬ ਖੁੰਬ ਠੱਪੀ, 
ਜਿਸ ਤੋਂ ਰਾਜਪੂਤ ਉੱਕਾ ਤਬਾਹ ਹੋ ਗਏ ਤੇ ਸੁਨਾਮ ਦੇ ੩੨ ਦੇ ੩੨ ਪਿੰਡਾਂ ਤੇ ਹੀ ਸਰਦਾਰ 
ਆਲਾ ਸਿੰਘ ਦਾ ਕਬਜ਼ਾ ਹੋ ਗਿਆ। 

੧੯. ਸਨੌਰ ਦੀ ਜਿੱਤ ਸੂਬਾ ਸਰਹੰਦ ਦੀ ਭਾਂਜ 

ਸੰਮਤ ੧੮੦੯ ਬਿਕ੍ਰਮੀ ਨੂੰ ਸਰਦਾਰ ਗੁਰਬਖ਼ਸ਼ ਸਿੰਘ ਕਾਲੇ ਵਾਲਿਆਂ ਨੇ ਸਨੌਰ ਦੇ ਰਈਸ ਅਦਾ 
ਮੁਹੰਮਦ ਨਾਲ ਲੜਾਈ ਕਰ ਕੇ ਉਸ ਤੇ ਫਤਹ ਪਾਈ ਤੇ ਕਸਬਾ ਸਨੌਰ ੮੪ ਪਿੰਡਾਂ ਸਮੇਤ 
ਸਰਦਾਰ ਆਲਾ ਸਿੰਘ ਦੇ ਕਬਜ਼ੇ ਵਿੱਚ ਲੈ ਆਂਦਾ। ਸੰਮਤ ੧੮੧੦ ਬਿਕ੍ਰਮੀ ਨੂੰ ਅਬਦੁਲ 
ਸਮਦ ਸੂਬਾ ਸਰਹੰਦ ਨੇ ਆਪਣੇ ਦੀਵਾਨ ਲਛਮੀ ਨਰਾਇਣ ਨੂੰ ਮੁਸਲਮਾਨ ਬਨਾਉਣਾ 
ਚਾਹਿਆ, ਜਿਸ ਤੋਂ ਇਹ ਦੀਵਾਨ ਨੱਸ ਕੇ ਪਟਯਾਲੇ ਆ ਗਿਆ। ਅਬਦੁਲ ਸਮਦ ਨੇ ਇਹ 
ਖ਼ਬਰ ਸੁਣਦੇ ਹੀ ਫੌਜ ਲੈ ਕੇ ਪਟਯਾਲੇ ਤੇ ਚੜ੍ਹਾਈ ਕਰ ਦਿੱਤੀ। ਸਰਦਾਰ ਗੁਰਬਖ਼ਸ਼ ਸਿੰਘ ਦੀ 
ਫੌਜ ਨੇ ਅਬਦੁਲ ਸਮਦ ਦੀ ਫੌਜ ਨੂੰ ਸਖ਼ਤ ਨੁਕਸਾਨ ਪੁਚਾ ਕੇ ਨਸਾ ਦਿੱਤਾ। 

੨੦. ਬਠਿੰਡੇ ਦੇ ਰਈਸ ਤੇ ਚੜ੍ਹਾਈ 

ਇਨ੍ਹਾਂ ਹੀ ਦਿਨਾਂ ਵਿੱਚ ਜੋਧ ਸਿੰਘ ਰਈਸ ਬਠਿੰਡਾ ਨੇ ਗੈਂਡੇ ਰਾਏ ਨੂੰ ਕੁਝ ਦੇ ਕੇ ਉਹਦੀ ਲੜਕੀ ਨਾਲ 
ਜੋ ਪਹਿਲਾਂ ਸਰਦਾਰ ਗੁਰਬਖ਼ਸ਼ ਸਿੰਘ ਕੈਂਥਲ ਵਾਲਿਆਂ ਨਾਲ ਮੰਗੀ ਹੋਈ ਸੀ, ਵਿਆਹ 
ਲਿਆ। ਇਹ ਗੱਲ ਨਾ ਕੇਵਲ ਸਰਦਾਰ ਗੁਰਬਖ਼ਸ਼ ਸਿੰਘ ਨੂੰ ਹੀ ਬੁਰੀ ਭਾਸੀ, ਬਲਕਿ 
ਸਰਦਾਰ ਆਲਾ ਸਿੰਘ ਨੂੰ ਵੀ ਇਹ ਗੱਲ ਸੁਣ ਕੇ ਬੜਾ ਕ੍ਰੋਧ ਆਇਆ। ਇਸ ਕਰ ਕੇ ਦੋਨਾਂ 
ਨੇ ਮਿਲ ਕੇ ਇਸ ਨੂੰ ਸਿੱਖਿਆ ਦੇਣ ਲਈ ਬਠਿੰਡੇ ਤੇ ਚੜ੍ਹਾਈ ਕਰ ਦਿੱਤੀ। ਤਿੰਨ ਮਹੀਨਿਆਂ 
ਤਕ ਦੋਹਾਂ ਪਾਸਿਆਂ ਤੋ ਬਰਾਬਰ ਲੜਾਈ ਹੁੰਦੀ ਰਹੀ। ਜਦ ਸਰਦਾਰ ਆਲਾ ਸਿੰਘ ਨੇ ਇੰਜ 
ਫਤਯਬਾਜ਼ੀ ਦੀ ਕੋਈ ਸੂਰਤ ਨਾ ਵੇਖੀ, ਤਦ ਖਾਲਸੇ ਦੇ ਬੁੱਢੇ ਦਲ ਨੂੰ ਜੋ ਓਹਨਾਂ ਦਿਨਾਂ ਵਿੱਚ 
ਓਥੇ ਕਿਧਰੇ ਲਾਗੇ ਹੀ ਸੀ, ਆਪਣੀ ਸਹਾਇਤਾ ਲਈ ਬੁਲਾਇਆ। 

ਬੁੱਢੇ ਦਲ ਵਿੱਚ ਮਾਝੇ ਦੇ ਸਿੰਘ ਬਹੁਤ ਸਨ, ਖ਼ਬਰ ਸੁਣਦੇ ਹੀ ਆ ਗਏ। ਹੁਣ ਜੋਧ ਸਿੰਘ ਸਮਝ 
ਗਿਆ, ਇਸ ਵੇਲੇ ਸਾਡਾ ਬਚਣਾ ਕਠਨ ਹੈ। ਇਸ ਕਰ ਕੇ ਉਸ ਨੇ ਆਪਣੇ ਵਕੀਲ ਸੁਲਾਹ 
ਵਾਸਤੇ ਸਰਦਾਰ ਆਲਾ ਸਿੰਘ ਪਾਸ ਭੇਜ ਦਿੱਤੇ ਤੇ ਸੁਲਾਹ ਕਰ ਲਈ। ਬਠਿੰਡੇ ਦੇ ਇਲਾਕੇ ਦੇ 
ਕਈ ਪਿੰਡ ਸਰਦਾਰ ਆਲਾ ਸਿੰਘ ਦੇ ਕਬਜ਼ੇ ਵਿੱਚ ਆ ਗਏ। ਇਨ੍ਹਾਂ ਵਿੱਚੋਂ ਚੱਕ ਭੋਚੂ ਤੇ 
ਗੋਬਿੰਦ ਪੁਰਾ ਆਦਿਕ ਕੁਝ ਪਿੰਡ ਸਰਦਾਰ ਗੁਰਬਖ਼ਸ਼ ਸਿੰਘ ਨੂੰ ਦੇ ਦਿੱਤੇ ਤੇ ਬੁੱਢੇ ਦਲ ਨੂੰ 
ਬਹੁਤ ਸਾਰਾ ਧਨ ਮਾਲ ਅਰਪਨ ਕੀਤਾ। ਬੁੱਢਾ ਦਲ ਸਰਸੇ ਪਾਸੇ ਚਲਾ ਗਿਆ। ੧੩ ਕੱਤਕ 
੧੮੧੬ ਬਿੱਕ੍ਰਮੀ ਨੂੰ ਦੁਸਹਿਰੇ ਦਾ ਤਿਉਹਾਰ ਸੀ। ਉਸ ਤੋਂ ਮਗਰੋਂ ਰਾਜਾ ਆਲਾ ਸਿੰਘ ਨੇ 
ਪਟਯਾਲੇ ਵਿੱਚ ਕਿਲ੍ਹੇ ਦੀ ਨੀਓ' ਰਖੀ ਤੇ ਬਰਨਾਲੇ ਦੀ ਥਾਂ ਇਸ ਜਗ੍ਹਾ ਤੇ ਆਪਨੀ ਰਾਜਧਾਨੀ 
ਬਣਾਈ। 

੨੧. ਭਟੀ ਰਾਜਪੂਤਾਂ ਦੀ ਸ਼ਕਸਤ 

ਬੋਹੀਆ ਤੇ ਬੁਲਾਡਾ ਪਿੰਡਾਂ ਦੇ ਨਵੇਂ ਮੁਸਲਮਾਨ ਹੋਏ ਰੰਘੜ ਫਿਰ ਜਹਾਦ ਵਾਸਤੇ ਤਯਾਰ ਹੋ ਰਹੇ ਸਨ। 
ਸੁਦਾਰ ਆਲਾ ਸਿੰਘ ਨੇ ਇਨ੍ਹਾਂ ਤੇ ਚੜ੍ਹਾਈ ਕਰ ਕੇ ਸ਼ਕਸਤ ਦਿੱਤੀ ਤੇ ਇਨ੍ਹਾਂ ਦੇ ਸਾਰੇ ਇਲਾਕੇ 
ਤੇ ਕਬਜ਼ਾ ਕਰ ਲਿਆ। ਇਨ੍ਹਾਂ ਹੀ ਦਿਨਾਂ ਵਿੱਚ ਸਰਦਾਰ ਖਾਂ ਰਾਜਪੂਤ ਮੋਨਕ ਵਾਲਾ (ਜੋ ਅਬੂ 
ਖਾਂ, ਸਲੀਨ ਖਾਂ ਆਦਿਕ ਭੋਨੇ ਦੇ ਰਾਜਪੂਤਾਂ ਤੋਂ ਦੁਖੀ ਹੋਏ ਹੋਏ ਨੇ ਆਪਣੇ ਇਲਾਕੇ ਤੋਂ 
ਬੇਦਖ਼ਲ ਹੋ ਕੇ ਇੱਧਰ ਉਧਰ ਮਾਰਿਆ ਮਾਰਿਆ ਫਿਰਦਾ ਸੀ) ਕੰਵਰ ਲਾਲ ਸਿੰਘ ਦੀ ਪਨਾਹ 
ਲਈ ਤੇ ਮਦਦ ਕੀਤੀ ਤੇ ਚੜ੍ਹਾਈ ਕਰ ਕੇ ਸਲੀਮ ਖ਼ਾਂ ਹਸਨ ਖਾਂ, ਜਮਾਲ ਖਾਂ ਆਦਿਕ ਭੱਟੀ 
ਰਾਜਪੂਤਾਂ ਨਾਲ ਭਯਾਨਕ ਲੜਾਈ ਕਰ ਕੇ ਟੋਹਾਨਾ ਜਨਾਲਪੁਰ ਵਸਾ ਰਸੂਲ ਆਦਿਕ ਇਲਾਕੇ 
ਓਹਨਾਂ ਤੋਂ ਖੋਹ ਲਏ ਤੇ ਕਿਲ੍ਹਾ ਮੋਨਕ ਤੇ ਵੀ ਆਪਣਾ ਕਬਜ਼ਾ ਕਰ ਕੇ ਓਹਨਾਂ ਵਿੱਚੋਂ ਪੰਜ 
ਪਿੰਡ ਸਰਦਾਰ ਖਾਂ ਨੂੰ ਜਾਗੀਰ ਵਜੋਂ ਦਿੱਤੇ। ਕਿੰਤੂ ਅਜੇ ਕੰਵਰ ਲਾਲ ਸਿੰਘ ਨੇ ਇਸ ਇਲਾਕੇ 
ਤੇ ਆਪਣਾ ਹੱਛੀ ਤਰ੍ਹਾਂ ਕਬਜ਼ਾ ਨਹੀਂ ਕੀਤਾ ਸੀ ਕਿ ਸਲੀਮ ਖਾਂ, ਹਸਨ ਖਾਂ ਆਦਿਕ ਨੇ 
ਹਿਸਾਰ ਦੇ ਮੁਹੰਮਦ ਅਮੀਨ ਖਾਂ ਦੀ ਸਹਾਇਤਾ ਨਾਲ ਇਨ੍ਹਾਂ ਦਾ ਦਖ਼ਲ ਉਠਾ ਦਿੱਤਾ। ਅੰਤ ਨੂੰ 
ਜਦ ਇਹ ਖ਼ਬਰ ਰਾਜਾ ਆਲਾ ਸਿੰਘ ਨੂੰ ਪੁੱਜੀ। ਤਦ ਉਹ ਉਸੇ ਵੇਲੇ ਚੇਤ ਸੰਮਤ ੧੮੧੧ 

ਆਢਿਕਾਂ ਨੂੰ ਨਾਲ ਲੈ ਕੇ ਕੰਵਰ ਲਾਲ ਸਿੰਘ ਦੀ ਮਦਦ ਨੂੰ ਆ ਪੁੱਜੇ। ਪਹਿਲਾਂ ਟਾਕਰਾ ਪਿੰਡ 
ਖਡਾਲ ਹੋਯਾ, ਦੂਜਾ ਰਾਮ ਪੁਰ ਵਿੱਚ, ਤੀਜਾ ਯਾਰਸੂਲ, ਜਿਨ੍ਹਾਂ ਵਿੱਚ ੬੦੦੦ ਦੇ ਕਰੀਬ ਦੋਹਾਂ 
ਧਿਰਾਂ ਦੇ ਆਦਮੀ ਮਾਰੇ ਗਏ ਤੇ ਨਸੀਨ ਦੀਨ ਬਾਗ਼ੀ ਫੌਜਦਾਰ ਭੀ; ਜੋ ਦਿਲੀ ਤੋਂ ਫੌਜ ਲੈ ਕੇ 
ਭੱਟੀਆਂ ਦੀ ਸਹਾਇਤਾ ਲਈ ਆਇਆ ਸੀ, ਹਸਨ ਖਾਂ ਤੇ ਜਮਾਲ ਖਾਂ ਭੱਟੀ ਰਾਜਪੂਤਾਂ ਸਮੇਤ 
ਲੜਾਈ ਵਿੱਚ ਮਾਰਿਆ ਗਿਆ। ਰਾਣੀਆਂ ਦੇ ਲਾਗੇ ਦੀ ਲੜਾਈ ਵਿੱਚ ਹਿਸਾਰ ਦੇ ਸੂਬੇ ਨੇ ਵੀ 
ਭਾਂਜ ਖਾਧੀ ਤੇ ਰਾਜਾ ਆਲਾ ਸਿੰਘ ਦੀ ਫਤਹ ਹੋਈ। ਭੱਟੀ ਰਾਜਪੂਤਾਂ ਦੇ ਸਾਰੇ ਇਲਾਕੇ ਤੇ 
ਰਾਜਾ ਆਲਾ ਸਿੰਘ ਦਾ ਕਬਜ਼ਾ ਹੋ ਗਿਆ। ਰਾਣੀਆਂ ਦਾ ਇਲਾਕਾ ਚੌਧਰੀ ਹਮੀਰ ਸਿੰਘ ਨੂੰ 
ਬੋਹੀ ਅਤੇ ਬਲਾਡੇ ਵਾਲਾ ਭਾਈ ਗੁਰਬਖ਼ਸ਼ ਸਿੰਘ ਨੂੰ ਦੇ ਦਿੱਤਾ। 

ਇਸੇ ਸਾਲ ਪਾਣੀਪਤ ਤੇ ਮਰਹੱਟਿਆਂ ਦੀ ਸ਼ਕਸਤ ਤੋਂ ਅਹਿਮਦਸ਼ਾਹ ਨੇ ਦਿਲੀ ਤੋਂ ਵਾਪਸ ਮੁੜਨ ਸਮੇਂ 
ਸਰਹਿੰਦ ਦੇ ਮੁਕਾਮ ਤੇ ਰਾਜਾ ਆਲਾ ਸਿੰਘ ਨੂੰ ਸੁਤੰਤਰਤਾ ਦੀ ਸਨਦ ਦਿੱਤੀ ਤੇ ਸਰਹੰਦ ਦੇ 
ਸੂਬੇਦਾਰ ਨੂੰ ਲਿਖਿਆ ਕਿ ਅਗੋਂ ਨੂੰ ਰਾਜਾ ਆਲਾ ਸਿੰਘ ਨੂੰ ਆਪਣੇ ਇਲਾਕੇ ਤੋਂ ਬਾਹਰ 
ਸਮਝੋ। 

ਇਸ ਤੋਂ ਪਹਿਲਾਂ ਵੀ ਕਈ ਵੇਰ ਅਹਿਮਦਸ਼ਾਹ ਅਬਦਾਲੀ ਆਇਆ ਸੀ ਤੇ ਉਹਦੀ ਇੱਛਾ ਸੀ ਕਿ 
ਸਿੱਖਾਂ ਨਾਲ ਮੇਲ ਕਰ ਕੇ ਮਰਹੱਟੇ ਤੇ ਦਿੱਲੀ ਦੀ ਸਲਤਨਤ ਨੂੰ ਮਲਯਾਮੇਟ ਕਰ ਦੇਵਾਂ। ਉਹਨੇ 
ਹੌਲੀ ਹੌਲੀ ਕਈ ਵਾਰ ਆ ਕੇ ਉਹਨਾਂ ਨੂੰ ਸ਼ਕਸਤ ਦਿੱਤੀ, ਕਿੰਤੂ ਇਹ ਵੀ ਨਹੀਂ ਚਾਹੁੰਦੇ ਸਨ 
ਕਿ ਅਫ਼ਗਾਨਾਂ ਦੀ ਹਕੂਮਤ ਕਾਇਮ ਹੋਵੇ। ਉਹਨਾਂ ਨੂੰ ਆਸ ਸੀ ਕਿ ਇਨ੍ਹਾਂ ਦੇ ਪੰਚਾਇਤੀ 
ਰਾਜ ਕਾਇਮ ਹੋਣ ਵਾਲਾ ਹੈ ਤੇ ਉਹ ਦਿਨ ਨੇੜੇ ਹੀ ਹੈ, ਜਦ ਪੰਜਾਬ ਵਿੱਚ ਇਨ੍ਹਾਂ ਦੇ ਨਾਮ ਦਾ 
ਡੰਕਾ ਵਜੇਗਾ ਤੇ “ਵਾਹਿਗੁਰੂ ਜੀ ਦੇ ਖਾਲਸੇ ਦੀ ਤਲਵਾਰ ” ਦੇ ਅੱਗੇ ਸਭ ਸਿਰ ਝੁਕਾਣਗੇ। 

ਸਿੱਖ ਦੁਰਾਨੀ ਬਾਦਸ਼ਾਹਾਂ ਦੇ ਆਉਣ ਸਮੇਂ ਐਧਰ ਓਧਰ ਰਹਿੰਦੇ ਸਨ। ਵੇਲੇ ਸਿਰ ਨੁਕਸਾਨ ਪੁਚਾਣ 
ਵਿੱਚ ਕੋਈ ਕਸਰ ਬਾਕੀ ਨਹੀਂ ਰੱਖਦੇ ਸਨ, ਕਿੰਤੂ ਆਹਮੋ ਸਾਹਮਣੇ ਹੋ ਕੇ ਕਦੇ ਟਾਕਰਾ ਨਹੀਂ 
ਹੋਇਆ ਸੀ। 

ਸੰਮਤ ੧੮੧੮ ਬਿਕਮਰੀ ਮੁਤਾਬਕ ੧੭੬੨ ਈਸਵੀ ਨੂੰ ਸਿੱਖਾਂ ਨੇ ਸਰਹੰਦ ਦੇ ਹਾਕਮ ਜੈਨ ਖਾਂ ਨੂੰ ਜੋ 
ਅਹਿਮਦਸ਼ਾਹ ਅਬਦਾਲੀ ਵਲੋਂ ਨੀਯਤ ਸੀ, ਸ਼ਕਸਤ ਦੇ ਕੇ ਸ਼ਹਿਰ ਤੇ ਕਬਜ਼ਾ ਕਰ ਲਿਆ। 
ਇਹ ਖ਼ਬਰ ਸੁਣਦਿਆਂ ਹੀ ਅਹਿਮਦਸ਼ਾਹ ਅਬਦਾਲੀ ੧ ਲਖ ੪੦ ਹਜ਼ਾਰ ਲੜਾਕਾ ਫੌਜ ਲੈ ਕੇ 
ਪੰਜਾਬ ਵਿੱਚ ਆ ਗਿਆ। ਜੰਡਿਆਲੇ ਦੇ ਰਈਸ ਆਕਲ ਦਾਸ ਦੇ ਖ਼ਬਰ ਦੇਣ ਤੇ ਬਾਦਸ਼ਾਹ ਨੇ 
ਸਿੱਖਾਂ ਨੂੰ ਰਾਏਪੁਰ ਗੋਜਰ ਵਾਲਾ ਕੁਤਬਾ ਬਾਮਨੀ ਦੇ ਵਿਚਕਾਰ ਮੈਦਾਨ ਵਿੱਚ ਆ ਘੇਰਿਆ। 
ਸ਼ਾਹੀ ਹੁਕਮ ਦੇ ਨਾਲ ਦੂਜੇ ਪਾਸੇ ਨਵਾਬ ਜਮਾਲ ਖਾਂ ਮਲੇਰ ਕੋਟਲੇ ਦਾ ਰਾਇ ਕਲਹਾ ਰਈਸ 
ਰਾਇਕੋਟ, ਲਛਮੀ ਨਰਾਇਣ ਦੁਵਾਬਾ ਬਿਸਤ ਸਿੱਖਾਂ ਦੇ ਪਾਸੀਂ ਆ ਘੇਰਾ ਪਾਇਆ। ਤਿੰਨ 
ਪਹਿਰ ਤਕ ਸਖ਼ਤ ਲੜਾਈ ਹੋਈ। ਦੁਸ਼ਮਣ ਦੀ ਅਣਗਿਣਤ ਫੌਜ ਆਈ ਵੇਖ ਕੇ ਸਿੱਖਾਂ 
ਆਪਣੇ ਆਪ ਨੂੰ ਇਸ ਮੈਦਾਨ ਵਿੱਚੋਂ ਇੱਕ ਪਾਸੇ ਕਰ ਲਿਆ। 

ਮੁਸਲਮਾਨ ਇਤਿਹਾਸਕਾਰਾਂ ਨੇ ਲਿਖਿਆ ਹੈ ਕਿ ਇਸ ਲੜਾਈ ਵਿੱਚ ੩੦ ਹਜ਼ਾਰ ਸਿੱਖ ਕਤਲ 
ਹੋਇਆ, ਕਿੰਤੂ ਇਹ ਗੱਲ ਠੀਕ ਨਹੀ। ਇਸ ਵਿੱਚ ਸ਼ੱਕ ਨਹੀਂ ਕਿ ਸਿੱਖਾਂ ਦਾ ਨੁਕਸਾਨ 
ਬਹੁਤਾ ਹੋਇਆ, ਕਿੰਤੂ ਮਸੁਲਾਨ ਸਿੱਖਾਂ ਨਾਲੋਂ ਦੂਣੀ ਗਿਣਤੀ ਵਿੱਚ ਮੈਦਾਨ ਵਿੱਚ ਮੋਏ ਹੋਏ 
ਮਿਲੇ, ਜਿਨ੍ਹਾਂ ਨੂੰ ਬਾਦਸ਼ਾਹ ਨੇ ਉਠਵਾ ਕੇ ਦਬਾ ਦਿੱਤਾ। ਇਸ ਲੜਾਈ ਨੂੰ ਸਿੱਖਾਂ ਦੇ 
ਇਤਿਹਾਸ ਵਿੱਚ ਵਡਾ ਘਲੂਘਾਰਾ ਕਰ ਕੇ ਲਿਖਿਆ ਹੈ। ਇਸ ਵਿੱਚ ਸ਼ੱਕ ਨਹੀਂ ਕਿ ਰਾਜਾ 
ਆਲਾ ਸਿੰਘ ਸਰਹੰਦ ਦੀ ਲੁੱਟ ਤੇ ਵੱਡੇ ਘਲੂਘਾਰੇ ਦੇ ਲੜਾਈ ਵਿੱਚ ਸ਼ਾਮਲ ਨਹੀਂ ਹੋਇਆ 
ਸੀ, ਕਿੰਤੂ ਭੱਟੀ ਰਾਜਪੂਤਾਂ ਰਾਏ ਕੁਲਹਾ ਨੇ ਜੋ ਰਾਜਾ ਆਲਾ ਸਿੰਘ ਦੇ ਪੁਰਾਣੇ ਵੈਰੀ ਸੀ, 
ਬਾਦਸ਼ਾਹ ਨੂੰ ਕਹਿ ਦਿੱਤਾ ਕਿ ਇਹ ਜੋ ਕੁਝ ਹੋਇਆ ਹੈ, ਸਰਦਾਰ ਆਲਾ ਸਿੰਘ ਦੀ ਚੁੱਕ ਦੇ 

ਨਾਲ ਹੋਇਆ ਹੈ। ਬਾਦਸ਼ਾਹ ਨੇ ਜਹਾਨ ਖਾਂ ਸਿਪਾਹਸਾਲਾਰ ਨੂੰ ਫੌਜ ਦੇ ਕੇ ਬਰਨਾਲੇ ਤੇ ਚੜ੍ਹਾ 
ਦਿੱਤਾ। ਦੁਰਾਨੀਆਂ ਦੀ ਫੌਜ ਨੇ ਬਰਨਾਲੇ ਨੂੰ ਉਜਾੜ ਕੇ ਰਾਜਾ ਆਲਾ ਸਿੰਘ ਨੂੰ ਫੜ ਲਿਆ 
ਕਿੰਤੂ ਅਸਲ ਗੱਲ ਦੀ ਖ਼ਬਰ ਮਿਲ ਜਾਣ ਤੇ ਅਹਿਮਦ ਸ਼ਾਹ ਦੁਰਾਨੀ ਨੇ ਰਾਜਾ ਆਲਾ ਸਿੰਘ 
ਪਾਸੋਂ ੪ ਲੱਖ ਰੁਪਿਆ ਲੈ ਕੇ ਰਾਜਾ ਦਾ ਖ਼ਿਤਾਬ ਤੇ ਖਿਲਅਤ ਲਿਖ ਦਿੱਤੀ ਤੇ ੩ ਲੱਖ ਰੁਪਯਾ 
ਸਾਲਾਨਾ ਖਰਾਜ ਲੈਣ ਦਾ ਫ਼ੈਸਲਾ ਕੀਤਾ, ਜੋ ੧੮੧੯ ਨੂੰ ਰਾਜਾ ਆਲਾ ਸਿੰਘ ਨੇ ਹੁੰਡੀ ਦੀ 
ਰਾਹੀਂ ਕਾਬਲ ਭੇਜ ਦਿੱਤਾ, ਜਿਸ ਤੋਂ ਅਹਿਮਦ ਸ਼ਾਹ ਬੜਾ ਖ਼ੁਸ਼ ਹੋਇਆ। 

ਅਹਿਮਦਸ਼ਾਹ ਸੂਬੇਦਾਰ ਸਰਹੰਦ ਦੇ ਨਾਮ ਹੁਕਮ ਜਾਰੀ ਕੀਤਾ ਕਿ ਰਾਜਾ ਆਲਾ ਸਿੰਘ ਨੂੰ ਉਹ ਸੁਤੰਤਰ 
ਸਮਝੇ। ਸੰਮਤ ੧੮੨੦ ਵਿੱਚ ਜਦ ਮਾਝੇ ਦੇ ਸਿੱਖਾਂ ਨੇ ਸਰਹੰਦ ਦੇ ਸੂਬੇਦਾਰ ਨੂੰ ਕਤਲ ਕਰ ਕੇ 
ਅੱਪੜ ਗਿਆ। ਖਾਲਸੇ ਨੇ ਰਾਜਾ ਆਲਾ ਸਿੰਘ ਪਾਸੋਂ ਸ਼ਹੀਦੀ ਦੇਗ ਤੇ ਕੜਾਹ ਪ੍ਰਸ਼ਾਦ ਵਾਸਤੇ 
ਭੇਟ ਲੈ ਕੇ ਸਰਹੰਦ ਦਾ ਕਿਲ੍ਹਾ ਤੇ ਸਾਰਾ ਸ਼ਾਹੀ ਸਾਮਾਨ ਰਾਜਾ ਸਾਹਿਬ ਦੇ ਹਵਾਲੇ ਕਰ ਦਿੱਤਾ, 
ਜਿਸ ਨੂੰ ਲੈ ਕੇ ਇਹ ਪਟਿਆਲੇ ਆ ਗਿਆ ਤੇ ਸਰਹੰਦ ਦੇ ਬਹੁਤ ਸਾਰੇ ਉੱਜੜੇ ਹੋਏ ਲੋਕਾਂ ਨੂੰ 
ਸਹਾਇਤਾ ਦੇ ਕੇ ਪਟਿਆਲੇ ਵਿੱਚ ਵਸਾਇਆ। ਜੈਨ ਖਾਂ ਦਾ ਮਾਰਿਆ ਜਾਣਾ ਸੁਣ ਕੇ ਦੁਰਾਨੀ 
ਅਹਿਮਦ ਖਾਂ ਬੜੇ ਕ੍ਰੋਧ ਨਾਲ ਸ਼ਹਿਰ ਵਿੱਚ ਆਯਾ। ਕਿੰਤੂ ਸਰਹੰਦ ਦਾ ਪ੍ਰਬੰਧ ਨਾ ਸੰਭਾਲ 
ਸਕਣ ਦੇ ਕਾਰਨ ਇਸ ਇਲਾਕੇ ਦਾ ਪਟਾ ਵੀ ਲਿਖ ਕੇ ਸਰਦਾਰ ਆਲਾ ਸਿੰਘ ਨੂੰ ਦੇ ਕੇ 
ਵਾਪਸ ਚਲਾ ਗਿਆ। 

੨੨. ਰਾਜਾ ਆਲਾ ਸਿੰਘ ਦਾ ਚਲਾਣਾ ਤੇ ਗੁਣ 

ਸੰਮਤ ੧੮੨੨ ਬਿਕ੍ਰਮੀ ਮੁਤਾਬਕ ੧੨ ਅਗਸਤ ੧੭੬੫ ਦੇ ਸ਼ੁਰੂ ਵਿੱਚ ੭੦ ਵਰ੍ਹਿਆਂ ਦੀ ਆਯੂ ਵਿੱਚ 
ਬੁਖਾਰ ਦੀ ਬੀਮਾਰੀ ਨਾਲ ਆਲਾ ਸਿੰਘ ਚਲਾਣਾ ਕਰ ਗਏ ਤੇ ਇਨ੍ਹਾਂ ਦੀ ਜਗ੍ਹਾ ਇਹਨਾਂ ਦਾ 
ਪੋਤਰਾ ਅਮਰ ਸਿੰਘ ਗੱਦੀ ਤੇ ਬੈਠਾ। 

ਰਾਜਾ ਆਲਾ ਸਿੰਘ ਬੜਾ ਹੀ ਧਰਮੀ ਸ਼ੁਭ ਆਚਰਨ ਤੇ ਬਹਾਦਰ ਆਦਮੀ ਸੀ। ਉਸ ਨੇ ਸਵਾਏ ਆਪਣੀ 
ਰਾਣੀ ਫਤੋ" ਦੇ ਦੂਜੀ ਤੀਵੀਂ ਵਲ ਅੱਖ ਚੁੱਕ ਕੇ ਵੀ ਨਹੀਂ ਵੇਖਿਆ ਸੀ। ਕਹਿੰਦੇ ਹਨ ਕਿ 
ਇੱਕ ਦਿਨ ਇਸ ਨੇ ਲੌਂਗੋਵਾਲ ਆਪਣੇ ਮਕਾਨ ਦੀ ਛੱਤ ਤੇ ਤਰਖਾਣ ਦੀ ਲੜਕੀ ਨੂੰ ਵੇਖਿਆ 
ਜੋ ਕਿ ਨੰਗੀ ਨਹਾ ਰਹੀ ਸੀ। ਇਹਨਾਂ ਉਹਨੂੰ ਆਪਣੀ ਲੜਕੀ ਬਣਾ ਕੇ ਬਹੁਤ ਸਾਰਾ ਧਨ ਦੇ 
ਕੇ ਵਿਆਹ ਦਿੱਤੀ। 

ਆਲਾ ਸਿੰਘ ਦੇ ਤਿੰਨੇ ਲੜਕੇ ਉਹਦੇ ਜੀਉਂਦਿਆਂ ਹੀ ਗ਼ੁਜ਼ਰ ਗਏ। ਬੀਬੀ ਪੁਧਾਨ ਜੋ ਰਾਜਾ ਆਲਾ 
ਸਿੰਘ ਦੀ ਲੜਕੀ ਬਾਬਾ ਬੁੱਢਾ ਸਾਹਿਬ ਰਾਮਦਾਸ ਦੇ ਖਾਨਦਾਨ ਵਿੱਚ ਵਿਆਹੀ ਸੀ, ਸੁ: ਸ਼ਾਮ 
ਸਿੰਘ ਵੀ ਚਲਾਣਾ ਕਰ ਗਿਆ। ਰਾਜਾ ਆਲਾ ਸਿੰਘ ਨੇ ਬੀਬੀ ਪ੍ਰਧਾਨ ਨੂੰ ੩੦ ਹਜ਼ਾਰ ਦੀ 


"ਫਤੋ ਚੌਧਰੀ ਸਰਾਉ ਜੱਟ ਜੋ ਕਾਲਿਆਂ ਵਾਲੇ ਦਾ ਵਸਨੀਕ ਸੀ, ਉਹਦੀ ਲੜਕੀ ਸੀ। ਜਦ ਉਤਪੰਨ ਹੋਈ ਤਦ ਇਸ ਦੀ ਦਾਦੀ ਨੇ 
ਉਸ ਸਮੇਂ ਦੇ ਰਿਵਾਜ ਅਨੁਸਾਰ ਇਸ ਨੂੰ ਮਾਰਨ ਲਈ ਇੱਕ ਬਰਤਨ ਵਿੱਚ ਪਾ ਕੇ ਦਬ ਦਿੱਤਾ। ਤਿੰਨ ਦਿਨ ਪਿੱਛੋਂ ਭਾਈ ਦਿਆਲ 
ਦਾਸ ਜੀ ਨੇ ਇਸ ਗੱਲ ਤੋਂ ਜਾਣੂੰ ਹੋ ਇਸ ਲੜਕੀ ਨੂੰ ਕਵਵਾਇਆ ਜੋ ਬਿਲਕੁਲ ਅਰੋਗ ਨਿੱਕਲੀ ਤੇ ਇੱਕ ਵੱਡੇ ਖ਼ਾਨਦਾਨ ਦੀ ਮਾਂ 
ਹੋਈ। ਇਸ ਦੇ ਤਿੰਨ ਪੁੱਤਰ ਸਨ, ਸਾਰਿਆਂ ਤੋਂ ਵਡਾ ਸਰਦੂਲ ਸਿੰਘ ਜੋ ੧੭੭੨ ਬਿਕਰਮੀ ਨੂੰ ਉਤਪਨ ਹੋਇਆ ਤੇ ੧੭੮੪ 
ਬਿਕਰਮੀ ਨੂੰ ਸੂਰਜ ਮੱਲ ਭਿਖੀ ਵਾਲੇ ਦੀ ਲੜਕੀ ਨਾਲ ਵਿਆਹਿਆ ਗਿਆ, ਜਿਸ ਦੇ ਘਰ ਰਾਜਾ ਅਮਰ ਸਿੰਘ ਜਨਮਿਆ। ਦੂਜਾ 
ਵਿਆਹ ਇਸ ਨੇ ਆਪਣੇ ਚਾਚਾ ਦੇ ਪੁੱਤ ਭਰਾ ਜੋਧ ਸਿੰਘ ਦੀ ਵਿਧਵਾ ਨਾਲ ਕੀਤਾ, ਜਿਸ ਵਿੱਚੋਂ ਹਿੰਮਤ ਸਿੰਘ ਉਤਪਨ ਹੋਇਆ। 
ਦੂਜਾ ਲੜਕਾ ਕੰਵਰ ਲਾਲ ਸਿੰਘ ੧੭੮੦ ਬਿਕਰਮੀ ਵਿੱਚ ਉਤਪਨ ਹੋਇਆ ਤੇ ੧੭੯੭ ਨੂੰ ਚੌਧਰੀ ਸੁਜਾਨਾ ਜੋ ਪਿੰਡ ਰੋਜ਼ੀ ਵਾਲੇ ਦੇ 
ਵਸਨੀਕ ਦੀ ਲੜਕੀ ਨਾਲ ਵਿਆਹਿਆ ਗਿਆ ਤੇ ੧੮੦੫ ਵਿੱਚ ਬਿਨਾਂ ਸੰਤਾਨ ਹੋਏ ਦੇ ਮਰ ਗਿਆ। 

ਤੀਜਾ ਲੜਕਾ ਭੂਮਯਾ ਸਿੰਘ ੧੭੭੮ ਬਿਕਰਮੀ ਵਿੱਚ ਉਤਪਨ ਹੋਇਆ, ਜੋ ਮਾਨਸਾਵਾਲਾਂ ਦੇ ਚੌਧਰੀ ਦੀ ਲੜਕੀ ਰੂਪ ਕੌਰ ਨਾਲ 
ਮੰਗਿਆ, ਜਿਸ ਦੇ ਘਰ ੧੭੯੬ ਵਿੱਚ ਰਾਜਿੰਦਰ ਕੌਰ ਲੜਕੀ ਉਤਪਨ ਹੋਈ, ਜੋ ੧੮੦੮ ਨੂੰ ਫਗਵਾੜੇ ਵਿਆਹੀ ਗਈ। ਇਸ ਦੇ 
ਕੇਵਲ ਇੱਕ ਲੜਕੀ ਹੋਣ ਤੇ ਇਹਦਾ ਪਤੀ ਗ਼ੁਜ਼ਰ ਗਿਆ। ਇਸ ਦੀ ਛੀ ਲੱਖ ਦੀ ਜਾਏਦਾਦ ਸੀ, ਜਿਸ ਤੇ ਬੀਬੀ ਰਾਜਿੰਦਰ ਕੌਰ ਦਾ 
ਕਬਜ਼ਾ ਰਿਹਾ। ਰਾਜਿੰਦਰ ਕੌਰ ਦੇ ਮਰਨ ਤੇ ਉਹਦੇ ਦੋਹਤੇ ਜੋਧ ਸਿੰਘ ਨੇ ਰਿਆਸਤ ਦਾ ਦਾਵਾ ਕੀਤਾ, ਕਿੰਤੂ ਰਾਜਿੰਦਰ ਕੌਰ ਦੇ ਦੇਵਰ 
ਨੇ ਜੋਧ ਸਿੰਘ ਨੂੰ ਗ਼ੁਜ਼ਾਰਾ ਦੇ ਕੇ ਰਿਆਸਤ ਆਪ ਸੰਭਾਲ ਲਈ। 

[19] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਾਲਾਨਾ ਜਾਗੀਰ ਦੇ ਰੱਖੀ ਸੀ, ਜਿਸ ਨੂੰ ਉਹ ਬੜੇ ਚੰਗੇ ਢੰਗ ਨਾਲ ਆਯੂ ਭਰ ਬਰਨਾਲੇ ਵਿੱਚ 
ਰਹਿ ਕੇ ਖ਼ਰਚ ਕਰਦੀ ਰਹੀ। ਇਹ ਬੀਬੀ ਬੜੀ ਹੀ ਪਵਿਤ੍ਰ ਆਚਰਨ ਦੀ ਤੇ ਦਾਨੀ ਸੀ। 
ਇਸ ਨੇ ਆਪਣੀ ਜਾਗੀਰ ਦੀ ਸਾਰੀ ਰਕਮ ਸੁਖਾ ਸਿੰਘ ਨਿਰਮਲੇ ਸੰਤ ਦੇ ਹਵਾਲੇ ਕਰ ਰਖੀ 
ਸੀ। ਇਸ ਨੇ ਬੀਬੀ ਜੀ ਦੇ ਨਾਮ ਤੇ ਇੱਕ ਧਰਮਸ਼ਾਲਾ ਬਣਵਾ ਕੇ ਤਿੰਨ ਤਰ੍ਹਾਂ ਦਾ ਸਦਾਵਰਤ 
ਲਾ ਰੱਖਿਆ ਸੀ। ਇੱਕ ਗ਼ਰੀਬ ਗੁਰਬਾ ਮੁਸਾਫ਼ਿਰਾਂ ਲਈ, ਦੂਜਾ ਗੁਰਮੁਖੀ ਤੇ ਸੰਸਕ੍ਰਿਤ ਪੜ੍ਹਨ 
ਵਾਲੇ ਵਿਦਿਆਰਥੀਆਂ ਵਾਸਤੇ, ਤੀਜਾ ਸਾਧੂਆਂ ਵਾਸਤੇ ਜੋ ੬੦-੭੦ ਉੱਥੇ ਸਦਾ ਹੀ ਰਹਿੰਦੇ 
ਸਨ। ਹਮੇਸ਼ਾਂ ਕਥਾ ਹੁੰਦੀ, ਸਤਸੰਗ ਜਾਰੀ ਰਹਿੰਦਾ ਹੈ। ਬੀਬੀ, ਸਾਹਿਬ ਗੁਰਮੁਖੀ ਤੇ ਸੰਸਕ੍ਰਿਤ 
ਜਾਣਦੇ ਸਨ। ਇਸ ਗੁਰਦੁਆਰੇ ਨਾਲ ਹੁਣ ਤੱਕ ੬੦੦੦ ਰੁਪਯਾ ਸਾਲਾਨਾ ਦੀ ਜਾਗੀਰ ਹੈ ਤੇ 
ਲੰਗਰ ਹਮੇਸ਼ਾਂ ਚਲਦਾ ਰਹਿੰਦਾ ਹੈ। 

ਜਿੰਨਾ ਹੀ ਏਹ ਆਪਣੀ ਬਹਾਦਰੀ ਤੇ ਦਲੇਰੀ ਦੇ ਕਾਰਨ ਪ੍ਰਸਿੱਧ ਸੀ, ਓਨਾ ਹੀ ਦਾਨੀ ਹੋਣ ਵਿੱਚ ਵੀ 
ਅਦੁਤੀ ਸੀ। ਇਹ ਬੜਾ ਹੀ ਸਾਦਾ ਤੇ ਫ਼ਕੀਰਾਨਾ ਲਿਬਾਸ ਵਿੱਚ ਰਿਹਾ ਕਰਦੀ ਸੀ। ਸਿੱਖ 
ਧਰਮ ਵਿੱਚ ਇਹਦਾ ਬੜਾ ਪੱਕਾ ਵਿਸ਼ਵਾਸ ਸੀ। ਬੜੇ ਸਹਨਸ਼ੀਲਤਾ ਤੇ ਸਿਆਣੇ ਸੀ। ਰਾਣੀ 
ਸਾਹਿਬ ਫਤੋ ਨੇ ਲੋਂਗੋਵਾਲ ਵਿੱਚ ਜੋ ਗੁਰੂ ਦਾ ਲੰਗਰ ਲਾ ਰਖਯਾ ਹੈ, ਉਸ ਵਿੱਚ ਉਹ ਹਰ 
ਇੱਕ ਸਿੱਖ ਨੂੰ ਅਧ ਪਾਉ ਘੀ ਖਿੱਚੜੀ ਵਿੱਚ ਪਾ ਕੇ ਦਿੰਦੇ ਹਨ। ਇੱਕ ਦਿਨ ਇੱਕ ਸਿੱਖ ਨੇ 
ਕਿਹਾ, ਇੰਨਾ ਗ਼ਰਮ ਘੀ ਮੈਂ ਕੀ ਕਰਾਂ? ਰਾਣੀ ਸਾਹਿਬ ਨੇ ਕਿਹਾ ਕਿ ਮੇਰੇ ਸਿਰ ਵਿੱਚ ਪਾ 
ਦੇ। ਉਸ ਨੇ ਝਟ ਉਹਦੇ ਸਿਰ ਵਿੱਚ ਪਾ ਦਿੱਤਾ। ਜਦ ਰਾਜਾ ਸਾਹਿਬ ਘਰ ਨੂੰ ਵਾਪਸ ਆਏ ਤੇ 
ਰਾਣੀ ਸਾਹਿਬ ਨੇ ਉਸ ਸਿਖ ਦੀ ਸ਼ਿਕਾਇਤ ਕੀਤੀ ਤਦ ਰਾਜਾ ਸਾਹਿਬ ਨੇ ਕਿਹਾ ਕਿ ਤੂੰ ਬੜੇ 
ਚੰਗੇ ਭਾਗਾਂ ਵਾਲੀ ਹੈ ਜੋ ਤੇਰੇ ਸਿਰ ਵਿੱਚ ਸਿੱਖ ਨੇ ਘਿਉ ਪਾ ਦਿੱਤਾ ਹੈ, ਨਹੀਂ ਤਾਂ ਮੁਸਲਮਾਨ 
ਗਰਮ ਗਰਮ ਤੇਲ ਸਿਰ ਵਿੱਚ ਪਾਂਦੇ। ਉਸ ਨੇ ਤੇਰਾ ਹੁਕਮ ਮੰਨਿਆ। ਰਾਜਾ ਸਾਹਿਬ ਦੀ ਇਹ 
ਗੱਲ ਸੁਣ ਕੇ ਲੋਕੀਂ ਬੜੇ ਖ਼ੁਸ਼ ਹੋ ਗਏ। ਇਹ ਮਹਾਰਾਜਾ ਸਾਹਿਬ ਸਵਾਏ ਕੱਛ ਦਸਤਾਰ ਤੇ 
ਭੂਰੇ ਦੀ ਗਾਤੀ ਦੇ ਹੋਰ ਕੁਝ ਨਹੀਂ ਰੱਖਦੇ ਸੀ। ਰਾਜਸੀ ਮਾਲੀ ਪ੍ਰਬੰਧ ਕਰਨ ਦੀ ਬੜੀ ਯੋਗਤਾ 
ਰੱਖਦੇ ਸਨ। ਕੇਵਲ ਆਪਣੇ ਬਾਹੂਬਲ ਨਾਲ ਪਟਯਾਲਾ ਰਾਜ ਜਿਸ ਦਾ ਰਕਬਾ ੬ ਹਜ਼ਾਰ ਮੀਲ 
ਦੇ ਕਰੀਬ ਹੈ, ਕਾਇਮ ਕਰ ਕੇ ਆਪਨੀ ਸੰਤਾਨ ਦੇ ਵਾਸਤੇ ਸੋਨਾ ਉਪਜਾਣ ਵਾਲੀ ਧਰਤੀ 
ਮਿਲ ਗਈ। 
੨੩. ਰਾਜਾ ਅਮਰ ਸਿੰਘ ਦਾ ਗੱਦੀ ਤੇ ਬੈਠਣਾ ਤੇ ਹਿੰਮਤ ਸਿੰਘ ਦਾ ਵਿਦਰੋਹ 

ਰਾਜਾ ਅਮਰ ਸਿੰਘ ਹਾੜ ਵਦੀ ੭ ਸੰਮਤ ੧੮੦੯ ਬਿੱਕ੍ਮੀ ਨੂੰ ਪੈਦਾ ਹੋਏ, ਤੇ ੧੩ ਸਾਲ ਦੀ ਆਯੂ 
ਵਿੱਚ ਸੰਮਤ ੧੮੨੨ ਬਿੱਕ੍ਰਮੀ ਨੂੰ ਆਪਣੇ ਦਾਦਾ ਦੀ ਗੱਦੀ ਤੇ ਬੈਠੇ। ਇਸ ਦਾ ਛੋਟਾ ਭਰਾ 
ਹਿੰਮਤ ਸਿੰਘ ਜੋ ਬੜਾ ਸਿਆਣਾ ਤੇ ਚਲਾਕ ਸੀ, ਆਕੀ ਹੋਕੇ ਪਟਯਾਲੇ ਤੇ ਕਬਜ਼ਾ ਕਰ 
ਬੈਠਾ। ਕਿੰਤੂ ਜੀਂਦ, ਕੈਥਲ ਤੇ ਨਾਭਾ ਰਿਆਸਤਾਂ ਦੀ ਮਿਲਵੀਂ ਮੱਦਦ ਦੇ ਨਾਲ ਰਾਜਾ ਅਮਰ 
ਸਿੰਘ ਨੇ ਹਿੰਮਤ ਸਿੰਘ ਨੂੰ ਪੱਟਯਾਲੇ ਤੋਂ ਨਸਾ ਦਿੱਤਾ ਤੇ ਹਿੰਮਤ ਸਿੰਘ ਨੇ ਇੱਥੋਂ ਨੱਸ ਕੇ 
ਭਵਾਨੀਗੜ੍ਹ ਦੇ ਕਿਲ੍ਹੇ ਤੇ ਜਾ ਕਬਜ਼ਾ ਕੀਤਾ। ਰਾਜਾ ਅਮਰ ਸਿੰਘ ਨੇ ਏਥੇ ਵੀ ਜਾ ਘੇਰਾ 
ਪਾਇਆ ਤੇ ਚਾਹੁੰਦਾ ਸੀ ਕਿ ਏਥੋਂ ਵੀ ਕੱਢ ਦਿੱਤਾ ਜਾਏ। ਕਿੰਤੂ ਰਾਣੀ ਫਤੋਂ ਨੇ ਦੋਹਾਂ ਭਰਾਵਾਂ 
ਦੀ ਸੁਲਾਹ ਕਰਾ ਦਿੱਤੀ ਤੇ ਭਵਾਨੀਗੜ੍ਹ ਦਾ ਇਲਾਕਾ ਹਿੰਮਤ ਸਿੰਘ ਦੇ ਪਾਸ ਰਹਿਣ ਦਾ 
ਫ਼ੈਸਲਾ ਕਰਾਇਆ। 

੨੪. ਮਾਝੇ ਦੇ ਸਿੰਘਾਂ ਦਾ ਮਾਲੇਰ ਕੋਟਲੇ ਨਾਲ ਟਾਕਰਾ 

ਮਾਝੇ ਦੇ ਕੁਝ ਸਿੰਘਾਂ ਨੇ ਮਹਾਰਾਜੇ ਦੇ ਇਲਾਕੇ ਤੇ ਹੱਥ ਵਧਾਇਆ, ਜਿਸ ਤੋਂ ਏਨੇ ਨੂੰ ਸਰਦਾਰ ਜੱਸਾ 
ਸਿੰਘ ਆਹਲੂਵਾਲੀਏ ਦੀ ਮੱਦਦ ਨਾਲ ਆਪਣਾ ਇਲਾਕਾ ਵਾਪਸ ਲੈ ਲਿਆ। ਰਾਜਾ ਅਮਰ 
ਸਿੰਘ ਨੇ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਤੋਂ ਅੰਮੂਤ ਛਕਿਆ ਸੀ। ਇਸ ਕਰ ਕੇ ਉਹ 
ਇਨ੍ਹਾਂ ਦੀ ਸਦਾ ਹੀ ਮਦਦ ਕਰਦਾ ਰਿਹਾ। 

ਰਾਜਾ ਅਮਰ ਸਿੰਘ ਨੇ ਸਰਦਾਰ ਜੱਸਾ ਸਿੰਘ ਨੂੰ ਨਾਲ ਲੈ ਕੇ ਮਲੇਰ ਕੋਟਲੇ ਦੇ ਪਠਾਣਾਂ ਤੇ ਚੜ੍ਹਾਈ 
ਕੀਤੀ। ਇਲਾਕਾ ਪਾਇਲ ਤੇ ਈਸਟਰ ਫਤਹ ਕਰ ਲਿਆ। ਇਲਾਕਾ ਈਸਟਰ ਮਹਾਰਾਜਾ 
ਸਾਹਿਬ ਨੇ ਆਪਣੇ ਵਲੋਂ ਸੁਦਾਰ ਜੱਸਾ ਸਿੰਘ ਨੂੰ ਭੇਟ ਵਿੱਚ ਦੇ ਦਿੱਤਾ ਤੇ ਪਾਇਲ ਵਿੱਚ 
ਪਟਯਾਲੇ ਦਾ ਕਬਜ਼ਾ ਰਿਹਾ। ਫਿਰ ਜਦ ੧੮੨੪ ਨੂੰ ਅਹਿਮਦ ਸ਼ਾਹ ਨੇ ਅੰਤਮ ਹਮਲਾ ਕੀਤਾ, 
ਤਦ ਰਾਜਾ ਅਮਰ ਸਿੰਘ ਉਸ ਨੂੰ ਪਿੰਡ ਕਰਾਹ ਬਵਾਨਾਜ ਮਿਲਿਆ ਤੇ ਛੀ ਲੱਖ ਦੇ ਕ੍ਰੀਬ 
ਹਰਜ਼ਾਨਾ ਦੇ ਕੇ ਬਾਦਸ਼ਾਹ ਨੂੰ ਬਹੁਤ ਖ਼ੁਸ਼ ਕੀਤਾ। ਬਾਦਸ਼ਾਹ ਨੇ ਰਾਜੇ ਨੂੰ ਤੋਹਫੇ-ਖਿਲਅਤ-ਤੇ 
ਰਾਜਾਏ ਰਾਜਗਾਨ ਬਹਾਦਰ” ਦਾ ਖਤਾਬ ਦਿੱਤਾ ਤੇ ਸਿੱਕਾ ਜਾਰੀ ਕਰਨ ਦੀ ਆਗਿਆ ਦੇ 
ਦਿੱਤੀ। ਸੋ ਉਸੇ ਯਾਦਗਾਰ ਵਿੱਚ ਪਟਿਆਲੇ ਦੇ ਸਿੱਕੇ ਤੇ ਇਹ ਗੱਲ ਲਿਖੀ ਜਾਂਦੀ ਹੈ ਕਿ: 
ਹੁਕਮ ਸੁਦ ਅਜ਼ਕਾਦਰੇ ਬੇਚੂਨ ਬਾ ਐਹਮਦ ਸ਼ਾਹ 
ਸਿਕਾਜ਼ਤ ਬਰ ਸੀਮੋਜ਼ਰ ਅਜ਼ਅਔਜੇ ਮਾਹੀ ਤਾਬ ਮਾਹ 
ਤੇ ਦੂਜੇ ਪਾਸੇ ਤਖ਼ਤ ਤੇ ਬੈਠਣ ਦਾ ਸੰਨ ਤੇ ਹਰ ਵੇਲੇ ਦੇ ਰਾਜੇ ਦਾ ਨੀਯਤ ਨਿਸ਼ਾਨ ਜਿਹਾ ਕਿ ਮਹਾਰਾਜਾ 
ਅਮਰ ਸਿੰਘ ਦੀ ਕਲਗੀ, ਮਹਾਰਾਜਾ ਸਾਹਿਬ ਸਿੰਘ ਦੀ ਤਲਵਾਰ, ਮਹਾਰਾਜਾ ਕਰਮ ਸਿੰਘ 
ਦੀ ਸ਼ਮਸ਼ੇਰ, ਮਹਾਰਾਜਾ ਨਰਿੰਦਰ ਸਿੰਘ ਦਾ ਕੁੱਤਾ, ਮਹਾਰਾਜਾ ਮਹਿੰਦਰ ਸਿੰਘ ਦਾ ਪੇਸ਼ਕਬਜ਼, 
ਮਹਾਰਾਜਾ ਰਾਜਿੰਦਰ ਸਿੰਘ ਦੀ ਕਟਾਰ ਆਦਿਕ ਨਿਸ਼ਾਨ ਬਣੇ ਹੋਏ ਹਨ। ਇਸ ਸਮੇਂ 
ਮਹਾਰਾਜਾ ਅਮਰ ਸਿੰਘ ਨੇ ਜਿਹਾ ਕਿ ਦੂਜੇ ਹਿੱਸੇ ਵਿੱਚ ਦੱਸਿਆ ਜਾ ਚੁੱਕਾ ਹੈ ਕਿ ੧੫ ਹਜ਼ਾਰ 
ਹਿੰਦੂਆਂ ਨੂੰ ਜੋ ਬਾਦਸ਼ਾਹ ਮਥਰਾ ਦੇ ਇਲਾਕੇ ਵਿੱਚੋਂ ਕੈਦ ਕਰ ਕੇ ਲਿਆਇਆ ਸੀ, ਸਿਫਾਰਸ਼ 
ਕਰਨੇ ਤੇ ਤਿੰਨ ਲੱਖ ਰੁਪਯਾ ਆਪਣੇ ਪਾਸੋਂ ਦੇ ਕੇ ਛੁਡਾ ਦਿੱਤਾ ਤੇ ਹਰ ਇੱਕ ਨੂੰ ਖ਼ਰਚ ਦੇ ਕੇ 
ਆਪਣੇ ਘਰ ਪੁਚਾ ਦਿੱਤਾ। ਇਹੋ ਹੀ ਕਾਰਨ ਹੈ ਕਿ ਇਹ ਰਾਜਾ ਬੰਦੀਛੋੜ ਦੇ ਨਾਮ ਤੋਂ' ਪ੍ਰਸਿੱਧ 
ਹੋਂ ਗਿਆ। 
੨੫. ਸਰਦਾਰ ਬਘੇਲ ਸਿੰਘ ਦਾ ਪਟਿਆਲੇ ਤੇ ਹੱਲਾ 
ਸੰਮਤ ੧੮੨੬ ਬਿਕ੍ਰਮੀ ਵਿੱਚ ਸਰਦਾਰ ਬਘੇਲ ਸਿੰਘ ਦੇ ਦੁਲਚਾ ਸਿੰਘ ਸ਼ਾਹਆਬਾਦੀ ਜੋ ਮਾਝੇ ਦੇ 
ਰਹਿਣ ਵਾਲੇ ਸਨ, ਸਰਦਾਰ ਅਮਰ ਸਿੰਘ ਨਾਲ ਕੁਝ ਅਜੋੜ ਹੋ ਜਾਣ ਤੇ ਇਨ੍ਹਾਂ ਨੇ ਇੱਕ 
ਭਾਰੀ ਫੌਜ ਦੇ ਨਾਲ ਪਟਿਆਲੇ ਤੇ ਚੜ੍ਹਾਈ ਕਰ ਦਿੱਤੀ। ਉਸ ਵੇਲੇ ਰਾਜਾ ਅਮਰ ਸਿੰਘ ਮੋਨਕ 
ਦੇ ਇਲਾਕੇ ਵਿੱਚ ਭੱਟੀ ਰਾਜਪੂਤਾਂ ਨਾਲ ਲੜ ਰਿਹਾ ਸੀ। ਇਹ ਖ਼ਬਰ ਸੁਣਦੇ ਹੀ ਉੱਥੇ ਬਖ਼ਸ਼ੀ 
ਭਾਨ ਸਿੰਘ, ਦਰਯਾ ਸਿੰਘ, ਜੋਧ ਸਿੰਘ ਆਦਿਕ ਸਰਦਾਰਾਂ ਨੂੰ ਕੰਵਰ ਹਿੰਮਤ ਸਿੰਘ ਦੀ 
ਕਮਾਨ ਵਿੱਚ ਛੱਡ ਕੇ ਆਪ ਝੱਟ ਪੱਟ ਪਟਿਆਲੇ ਵਾਪਸ ਆ ਗਿਆ ਤੇ ਆਪਣੇ ਸਾਰੇ ਮਿੱਤਰਾਂ 
ਨੂੰ ਇਕੱਠਾ ਕਰ ਕੇ ਮਾਨ ਸਿੰਘ, ਲਖਨਾ ਡੋਗਰਾ, ਬਖਤਾ ਸਿੰਘ, ਮੂਲਰਾਜ ਸਿੰਘ 
ਲੋਂਗੋਵਾਲੀਆ, ਅਲਾਵਲ ਖਾਂ ਰੋਹੇਲਾ, ਗ਼ੁਲਾਮ ਰਸੂਲ ਖਾਂ ਬੀੜ ਵਾਲਾ ਆਦਿਕਾਂ ਨੂੰ ਫੌਜ ਦੇ ਕੇ 
ਭੇਜਿਆ ਤੇ ਕਸਬਾ ਘੜਾਮ ਦੇ ਪਾਸ ਟਾਕਰਾ ਹੋ ਗਿਆ। ਤਿੰਨ ਦਿਨ ਤੱਕ ਦੋਹਾਂ ਪਾਸਿਆਂ ਤੋਂ 
ਲੜਾਈ ਹੁੰਦੀ ਰਹੀ। ਕਿੰਤੂ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਨੇ ਵਿੱਚ ਪੈ ਕੇ ਸਰਦਾਰ 
ਅਮਰ ਸਿੰਘ ਤੇ ਸਰਦਾਰ ਬਘੇਲ ਸਿੰਘ ਦੀ ਆਪਸ ਵਿੱਚ ਸੁਲਾਹ ਕਰਾ ਦਿੱਤੀ। ਰਾਜਾ ਅਮਰ 
ਸਿੰਘ ਨੇ ਆਪਣੇ ਲੜਕੇ ਸਾਹਿਬ ਸਿੰਘ ਨੂੰ ਸਰਦਾਰ ਬਘੇਲ ਸਿੰਘ ਦੇ ਹਥੋਂ ਅੰਮ੍ਰਿਤ 
ਛਕਾਇਆ, ਜਿਸ ਤੋਂ ਸਰਦਾਰ ਬਘੇਲ ਸਿੰਘ ਸਰਦਾਰ ਅਮਰ ਸਿੰਘ ਦਾ ਸਦਾ ਦਾ ਸਾਥੀ ਬਣ 
ਗਿਆ। ਉੱਧਰ ਮੋਨਕ ਦਾ ਜੰਗ ਵੀ ਕੰਵਰ ਹਿੰਮਤ ਸਿੰਘ ਨੇ ਫਤਹਿ ਕਰ ਲਿਆ। 


"ਰਾਜਾ ਦਾ ਖਤਾਬ ਅਹਿਮਦ ਸ਼ਾਹ ਅਬਦਾਲੀ ਨੇ ਰਾਜਾ ਆਲਾ ਸਿੰਘ ਨੂੰ ਬਰਨਾਲੇ ਦਿੱਤਾ ਸੀ ਤੇ ਨਾਲ ਹੀ ਨਗਾਰਾ ਤੇ ਸਿੱਕਾ ਚਲਾਣ ਦੇ 
ਅਖ਼ਤਿਆਰ ਦਿੱਤੇ ਸਨ ਤੇ ਮਹਾਰਾਜਾ ਰਾਜਗਾਨ ਸ਼ਾਹੀ ਮਰਾਤਬੇ ਸਮੇਤ ਇਸੇ ਥਾਂ ਤੇ ਰਾਜਾ ਅਮਰ ਸਿੰਘ ਸਾਹਿਬ ਬਹਾਦਰ ਨੂੰ 
ਅਹਿਮਦ ਸ਼ਾਹ ਅਬਦਾਲੀ ਨੇ ਦਿੱਤਾ ਸੀ। 

੨੬. ਮਲੇਰ ਕੋਟਲਾ ਤੇ ਮਨੀ ਮਾਜਰੇ ਤੇ ਫਤਹਿ 

ਇਨ੍ਹਾਂ ਹੀ ਦਿਨਾਂ ਵਿੱਚ ਰਾਜਾ ਅਮਰ ਸਿੰਘ ਨੇ ਮਾਲੇਰ ਕੋਟਲੇ ਦੇ ਅਫ਼ਗਾਨਾਂ ਤੋਂ ਲੜਾਈ ਕਰ ਕੇ ਪਿੰਡ 
ਬਠਾ ਲੈ ਲਿਆ ਤੇ ਜਮਾਲ ਖਾਂ ਰਈਸ ਜਿਸ ਨੇ ਅਹਿਮਦ ਸ਼ਾਹ ਨੂੰ ਧੋਖਾ ਦੇ ਕੇ ਬਰਨਾਲੇ ਤੇ 
ਚੜ੍ਹਾਇਆ ਸੀ, ਮਾਰਿਆ ਗਿਆ ਤੇ ਉਹਦੇ ਪੁੱਤਰ ਅਤਾਉਲਾ ਖਾਂ ਨੇ ਸੁਲਾਹ ਕਰ ਲਈ। 

ਰਾਜਾ ਅਮਰ ਸਿੰਘ ਨੇ ਇੱਕ ਹਜ਼ਾਰ ਸਪਾਹ ਗ਼ਰੀਬ ਦਾਸ ਰਈਸ ਮਨੀ ਮਾਜਰੇ ਦੇ ਵਿਰੁੱਧ ਭੇਜੇ, ਗ਼ਰੀਬ 
ਦਾਸ ਨੇ ਰਾਜੇ ਆਲਾ ਸਿੰਘ ਦੇ ਚਲਾਣਾ ਕਰਨ ਦੀ ਖ਼ਬਰ ਸੁਣ ਕੇ ਪੰਜਵੜ” ਦੇ ਇਲਾਕੇ ਤੇ 
ਆਪਣਾ ਕਬਜ਼ਾ ਕਰ ਲਿਆ ਸੀ ਤੇ ਭਾਈ ਮੈਹਤੇ ਕਾ, ਬਖਤਾ ਸਿੰਘ ਦੁਲਟ, ਮਾਨ ਸਿੰਘ ਹਰੀ 
ਕੇ ਆਦਿਕ ਸਰਦਾਰ ਬਖ਼ਸ਼ੀ ਲਖਨਾ ਡੋਗਰ ਦੀ ਫੌਜ ਸਮੇਤ ਰਵਾਨਾ ਕੀਤਾ, ਜਿਸ ਨੇ ਨਾਹਨ 
ਹੰਡੋਰ ਤੇ ਖਲੋਰ ਦੇ ਰਾਜਿਆਂ ਦੀ ਸਹਾਇਤਾ ਨਾਲ ਤਿੰਨ ਮਹੀਨੇ ਦੀ ਲੜਾਈ ਦੇ ਮਗਰੋਂ 
ਪੰਜਵੜ ਦਾ ਇਲਾਕਾ ਗ਼ਰੀਬ ਦਾਸ ਤੋਂ ਛੁਡਾ ਲਿਆ। ਬਨੇਛ ਦੇ ਮੁਕਾਮ ਤੇ ਨਾਹਨ ਦਾ ਰਾਜਾ 
ਅਮਰ ਸਿੰਘ ਨਾਲ ਮਿਤਰਾਨਾਂ ਸਬੰਧ ਹੋਇਆ, ਜਿਸ ਤੋਂ ਇਹ ਕਿਲ੍ਹਾ ਓਸੇ ਨੂੰ ਦੇ ਦਿੱਤਾ। 

੨੭. ਕੋਟਕਪੂਰਾ ਤੇ ਚੜ੍ਹਾਈ 

ਇਸ ਤੋਂ ਪਿੱਛੋਂ ਰਾਜਾ ਅਮਰ ਸਿੰਘ ਨੇ ਸੁਦਾਰ ਜੋਧ ਸਿੰਘ ਰਈਸ ਕੋਟਕਪੂਰਾ ਤੇ ਜੋ ਫਰੀਦਕੋਟ ਦੇ 
ਲਾਗੇ ਹੈ, ਅਣਬਣ ਹੋ ਜਾਣ ਕਰ ਕੇ ਚੜ੍ਹਾਈ ਕੀਤੀ। ਰਾਜਾ ਅਮਰ ਸਿੰਘ ਦੇ ਅਸਤਬਲ ਦਾ 
ਇੱਕ ਘੋੜਾ ਤੇ ਘੋੜੀ ਕੋਟਕਪੂਰੇ ਚਲੀ ਗਈ ਸੀ। ਰਾਜਾ ਅਮਰ ਸਿੰਘ ਨੇ ਇਹਦੀ ਮੰਗ ਕੀਤੀ। 
ਜੋਧ ਸਿੰਘ ਨੇ ਇਸ ਮੰਗ ਨੂੰ ਘੱਟੇ ਕੌਡਾਂ ਵਿੱਚ ਰੁਲਾਣਾ ਚਾਹਿਆ, ਜਿਸ ਤੇ ਇਹ ਗੱਲ ਲੜਾਈ 
ਦਾ ਕਾਰਨ ਬਣੀ। 

ਅਜੇ ਰਾਜਾ ਅਮਰ ਸਿੰਘ ਕੋਟਕਪੂਰੇ ਤੋਂ ਪੰਜ ਮੀਲ ਦੀ ਵਿਥ ਤੇ ਸੀ ਕਿ ਜੋਧ ਸਿੰਘ ਆਪਣੇ ਬੇਟੇ ਦੇ 
ਨਾਲ ਰੱਥ ਤੇ ਸਵਾਰ ਹੋ ਡੇਢ ਸੌ ਸਵਾਰਾਂ ਸਮੇਤ ਫੌਜ ਦੀ ਵੇਖ ਭਾਲ ਲਈ ਆ ਨਿੱਕਲਿਆ। 
ਅਚਣਚੇਤ ਪਟਯਾਲੇ ਦੀ ਫੌਜ ਨੇ ਉਸ ਨੂੰ ਘੇਰ ਲਿਆ। 

ਇਹ ਤੀਰ ਚਲਾਣ ਵਿੱਚ ਉਸਤਾਦ ਸੀ, ਇਸ ਕਰ ਕੇ ਬਹੁਤ ਸਾਰੇ ਆਦਮੀ ਮਾਰ ਕੇ ਮਰ ਗਿਆ। 
ਇਸ ਦਾ ਲੜਕਾ ਫੱਟੜ ਹੋ ਕੇ ਘਰ ਜਾ ਕੇ ਮਰ ਗਿਆ। ਕਹਿੰਦੇ ਹਨ ਜਦ ਜੋਧ ਸਿੰਘ ਦੇ 
ਤੀਰ ਮੁੱਕ ਗਏ ਤਦ ਤਲਵਾਰ ਧੂਹ ਕੇ ਮੈਦਾਨ ਵਿੱਚ ਆ ਵੜਿਆ ਤੇ ਕਸਮ ਦੇ ਦਿੱਤੀ ਕਿ 
ਹੁਣ ਤਲਵਾਰ ਨਾਲ ਲੜ। ਪਟਯਾਲੇ ਦੇ ਬਖ਼ਸ਼ੀ ਲਖਨੇ ਨੇ ਵੀ ਤੀਰ ਤੇ ਗੋਲੀ ਬੰਦ ਕਰ 
ਸਿੰਘ ਆਦਿਕ ਮਹਾਰਾਜਾ ਦੇ ਬਹਾਦਰ ਸਰਦਾਰ ਤਲਵਾਰਾਂ ਧੂਹ ਕੇ ਖੂਬ ਲੜੇ। ਅੰਤ ਨੂੰ ਜੋਧ 
ਸਿੰਘ ਦਾ ਸਿਰ ਭਾਈ ਸਿੰਘ ਦੇ ਹੱਥੋਂ ਕੱਟਿਆ ਗਿਆ। ਮਹਾਰਾਜਾ ਬਹੁਤ ਨਾਰਾਜ਼ ਹੋਏ ਕਿ 
ਅਜਿਹੇ ਬਹਾਦਰ ਨੂੰ ਮਾਰਣਾ ਨਹੀਂ ਸੀ ਚਾਹੀਦਾ। ਫਿਰ ਮਹਾਰਾਜਾ ਸਾਹਿਬ ਇੱਥੋਂ ਹੀ 
ਪਟਯਾਲੇ ਮੁੜ ਗਏ। 

੨੮. ਭੱਟੀਆਂ ਤੇ ਦੂਜੀ ਵੇਰ ਹੱਲਾ 

ਸੰਮਤ ੧੮੨੮ ਦੇ ਆਰੰਭ ਵਿੱਚ ਰਾਜਾ ਅਮਰ ਸਿੰਘ ਨੇ ਆਪਣੇ ਭਾਈ ਕੰਵਰ ਹਿੰਮਤ ਸਿੰਘ ਚੌਧਰੀ 
ਹਮੀਰ ਸਿੰਘ ਸਮੇਤ ਫਿਰ ਭੱਟੀ ਰਾਜਪੂਤਾਂ ਤੇ ਜੋ ਓਹਦੇ ਇਲਾਕੇ ਵਿੱਚ ਗੜਬੜ ਮਚਾਈ 
ਰੱਖਦੇ ਸਨ, ਚੜ੍ਹਾਈ ਕੀਤੀ। ਓਹਨਾਂ ਦੇ ਵੱਡੇ ਵੱਡੇ ਪਿੰਡ ਹਮਰਮਾ ਸਿੰਘ ਫਤਹ ਕਰ ਕੇ 
ਆਪਣੇ ਕਬਜ਼ੇ ਵਿੱਚ ਲੈ ਆਇਆ, ਕਿੰਤੂ ਕੁਝ ਹੋਰ ਫਤਿਆਬਾਦ ਦੇ ਭੱਟੀਆਂ ਤੇ ਪਚਾਧਿਆਂ, 
ਰਾਜਪੂਤਾਂ ਨੇ ਸਲਾਹ ਕਰ ਕੇ ੨੦ ਹਜ਼ਾਰ ਦੀ ਗਿਣਤੀ ਵਿੱਚ ਇਕੱਠੇ ਹੋ ਕੇ ਇੱਕ ਰਾਤ 
ਅਚਣਚੇਤ ਹੱਲਾ ਕਰ ਦਿੱਤਾ, ਜਿਸ ਤੋਂ ਪਟਿਆਲੇ ਦੀ ਸਪਾਹ ਨੂੰ ਬਹੁਤ ਨੁਕਸਾਨ ਪੁੱਜਾ ਤੇ 


"ਕਸਬਾ ਪੰਜਵੜ ਅੰਬਾਲਾ ਤੋਂ ਉੱਤਰ ਵਾਲੇ ਪਾਸੇ ਉੱਚੀ ਪਹਾੜੀ ਤੇ ਹੈ। ਪਟਯਾਲੇ ਦੇ ਰਾਜੇ ਗ਼ਰਮੀਆਂ ਵਿੱਚ ਇੱਥੇ ਹੀ ਰਿਹਾ ਕਰਦੇ 
ਸਨ, ਜਿੱਥੇ ਇੱਕ ਸੁੰਦਰ ਬਾਗ਼ ਬਣਿਆ ਹੋਇਆ ਹੈ ਅਤੇ ਜਿਸ ਦੇ ਟਾਕਰੇ ਦਾ ਉੱਤਰੀ ਹਿੰਦ ਵਿੱਚ ਕੋਈ ਬਾਗ਼ ਨਹੀਂ। 

ਅੱਠ ਕੋਹ ਦਾ ਫਾਸਲਾ ਪਿਛੇ ਹਟ ਆਈ। ਕਿੰਤੂ ਦੂਜੇ ਦਿਨ ਹਿੰਮਤ ਸਿੰਘ ਨੇ ਇਸ ਹਿੰਮਤ ਤੇ 
ਦਲੇਰੀ ਨਾਲ ਵੈਰੀ ਤੇ ਹੱਲਾ ਕੀਤਾ ਕਿ ਹਜ਼ਾਰਾਂ ਆਦਮੀ ਦੁਸ਼ਮਣ ਦੇ ਮੈਦਾਨ ਵਿੱਚ ਕੰਮ ਆਏ 
ਤੇ ਫਤਹਿ ਦਾ ਸੇਹਰਾ ਕੇਵਲ ਹਿੰਮਤ ਸਿੰਘ ਦੇ ਸਿਰ ਬੱਝਾ। ਭੱਟੀਆਂ ਦਾ ਸਾਰਾ ਇਲਾਕਾ 
ਰਾਜਾ ਅਮਰ ਸਿੰਘ ਦੇ ਕਬਜ਼ੇ ਵਿੱਚ ਆ ਗਿਆ। ਰਾਣੀਆਂ ਦਾ ਪੁਗਣਾ ਮਹਾਰਾਜਾ ਨਾਭੇ ਦੇ 
ਹੱਥ ਲੱਗਾ। 

ਜੀਤ ਸਿੰਘ ਤੇ ਗਜੇ ਸਿੰਘ ਨਾਮ ਦੇ ਆਦਮੀਆਂ ਨੇ ਮਹਾਰਾਜਾ ਪਾਸ ਸ਼ਕਾਇਤ ਕੀਤੀ ਕਿ ਸੁਖਚੈਨ 
ਸਿੰਘ ਜੋ ਕਿ ਸਾਬੋਧੇ ਨੇ ਜੋ ਬਠਿੰਡੇ ਦੇ ਕਿਲ੍ਹੇ ਦਾ ਮਾਲਕ ਹੈ, ਸਾਡੀ ਤੀਵੀਂ ਦੀ ਬੜੀ ਬੇਪਤੀ 
ਕੀਤੀ ਹੈ, ਆਪ ਸਾਡੀ ਮਦਦ ਕਰੋ? ਰਾਜਾ ਅਮਰ ਸਿੰਘ ਅਜਿਹੇ ਉਪਕਾਰ ਦੇ ਸਮਿਆਂ ਦੀ 
ਉਡੀਕ ਵਿੱਚ ਰਹਿੰਦਾ ਸੀ। ਉਸ ਵੇਲੇ ਇੱਕ ਬਹਾਦਰ ਫੌਜ ਉਹਨਾਂ ਦੇ ਨਾਲ ਭੇਜ ਕੇ ਆਪ ਵੀ 
ਉਸ ਦੇ ਪਿੱਛੇ ਰਵਾਨਾ ਹੋ ਗਿਆ। ਸੁਖਚੈਨ ਸਿੰਘ ਨੂੰ ਵੀ ਇਸ ਚੜ੍ਹਾਈ ਦੀ ਖ਼ਬਰ ਮਿਲ 
ਗਈ। ਕਿਲ੍ਹੇ ਵਿੱਚ ਬੈਠ ਕੇ ਉਹਨੇ ਵੀ ਆਪਣੀ ਹਰ ਤਰ੍ਹਾਂ ਨਾਲ ਪਕਿਆਈ ਕਰ ਲਈ। 
ਕਿਲ੍ਹਾ ਇੰਨਾ ਪੱਕਾ ਸੀ ਕਿ ਉਹਦਾ ਫਤਹਿ ਕਰਨਾ ਕੋਈ ਮਾਮੂਲੀ ਗੱਲ ਨਹੀਂ ਸੀ। ਇਸ ਕਰ 
ਕੇ ਰਾਜਾ ਅਮਰ ਸਿੰਘ ਨੇ ਇੱਕ ਸਾਲ ਵਾਸਤੇ ਕਿਲ੍ਹੇ ਪਾਸੀਂ ਘੇਰਾ ਪਾ ਦਿੱਤਾ। ਜਦ ਅੰਦਰੋਂ 
ਰਸਦ ਉੱਕਾ ਮੁੱਕ ਗਈ ਤਦ ਸੁਖਚੈਨ ਸਿੰਘ ਨੇ ਤੰਗ ਆ ਕੇ ਸੁਲਾਹ ਦਾ ਪੈਗ਼ਾਮ ਭੇਜਿਆ ਜੋ 
ਮਨਜ਼ੂਰ ਹੋ ਗਿਆ। ਕੇਵਲ ਪਿੰਡ ਜਕਾਬਾਹਮਨ ਪਤਰਾਲਾ ਤਲਵੰਡੀ ਨੰਗਲ ਆਦਿਕ ੨੪ 
ਪਿੰਡ ਸੁਖਚੈਨ ਸਿੰਘ ਦੇ ਪਾਸ ਜਾਗੀਰ ਵਜੋਂ ਛੱਡ ਕੇ ਬਾਕੀ ਚਾਰ ਲੱਖ ਦਾ ਇਲਾਕਾ ਕਿਲ੍ਹਾ 
ਬਠਿੰਡਾ ਸਮੇਤ ਆਪਣੇ ਕਾਬੂ ਵਿੱਚ ਕਰ ਲਿਆ। 

੨੯. ਮਰਹੱਟਿਆਂ ਦੀ ਅਵਾਈ ਤੇ ਹਿੰਮਤ ਸਿੰਘ ਦਾ ਫਸਾਦ 

ਇਸ ਦੇ ਪਿੱਛੋਂ ਸੰਮਤ ੧੮੨੯ ਬਿਕਰਮੀ ਦੇ ਆਰੰਭ ਵਿੱਚ ਝੁਨਕੋਰਾਓ ਸਪਾਹਸਲਾਰ ਮਰਹੱਟਿਆਂ ਦੀ 
ਆਉਂਦ ਸੁਣ ਕੇ ਭੋਏ ਤੀਰਥ” ਤੇ ਅਸ਼ਨਾਨ ਕਰਨ ਆ ਰਿਹਾ ਸੀ। ਇਸ ਕਰ ਕੇ ਮੁਲਕ ਵਿੱਚ 
ਹਿਲਜੁਲ ਮਚ ਆਈ। ਰਾਜਾ ਅਮਰ ਸਿੰਘ ਨੂੰ ਇਸ ਗੱਲ ਦੀ ਚਿੰਤਾ ਉਤਪੰਨ ਹੋ ਗਈ, ਜਿਸ 
ਤੋਂ ਉਹਨਾਂ ਆਪਣਾ ਸਾਰਾ ਮਾਲ ਅਸਬਾਬ ਬਠਿੰਡੇ ਦੇ ਕਿਲ੍ਹੇ ਵਿੱਚ ਭੇਜ ਦਿੱਤਾ। ਕਿੰਤੂ ਜਦ 
ਉਹ ਥੋੜ੍ਹੇ ਜਿਹੇ ਦਿਨ ਭੋਏ ਠਹਿਰ ਕੇ ਵਾਪਸ ਚਲਾ ਗਿਆ, ਤਦ ਸਾਰਿਆਂ ਦੀ ਜਾਨ ਵਿੱਚ 
ਜਾਨ ਆਈ। ਹੁਣ ਮਰਹਟਿਆਂ ਵਲੋਂ ਬੇਖਟਕੇ ਹੋਏ ਭੱਟੀ ਰਾਜਪੂਤ ਮਰਹੱਟਿਆਂ ਦੀ ਆਉਂਦ 
ਸੁਣ ਕੇ ਆਕੜ ਗਏ ਸਨ। ਇਨ੍ਹਾਂ ਦੇ ਸੁਧਾਰ ਵਲ ਧਿਆਨ ਦਿੱਤਾ ਤੇ ਜਦ ਕੂਚ ਕੀਤਾ ਤਦ 
ਪਿਛੋਂ ਕੰਵਰ ਹਿੰਮਤ ਸਿੰਘ ਨੇ ਹਿੰਮਤ ਕਰ ਕੇ ਸ਼ਹਿਰ ਤੇ ਪਟਿਆਲੇ ਦੇ ਕਿਲ੍ਹੇ ਤੇ ਕਬਜ਼ਾ ਕਰ 
ਲਿਆ। ਇਸ ਭਯਾਨਕ ਖ਼ਬਰ ਦੇ ਪੁੱਜਦੇ ਹੀ ਰਾਜਾ ਅਮਰ ਸਿੰਘ ਵਾਪਸ ਮੁੜ ਆਇਆ ਤੇ 
ਪਟਿਆਲੇ ਤੋਂ ੮ ਕੋਹ ਦੀ ਵਿੱਥ ਤੇ ਸਾਮਾਨਾ ਪਿੰਡ ਵਿੱਚ ਡੇਰਾ ਕਰ ਦਿੱਤਾ। ਸਾਰੇ ਰਈਸ 
ਉਹਦੇ ਪਾਸ ਆ ਗਏ। ਸਰਦਾਰ ਤਾਰਾ ਸਿੰਘ ਰਈਸ ਚੌਧਰੀ ਹਰੀਮ ਸਿੰਘ ਵਾਲੀਏ ਨਾਭਾ 
ਆਹਲੂਵਾਲੀਆ ਤੇ ਭਾਈ ਦੇਸੂ ਸਿੰਘ ਆਦਿਕ ਸਾਰੇ ਪੁਸਿੱਧ ਸਰਦਾਰ ਰਾਜਾ ਪਾਸ ਅੱਪੜ 
ਗਏ। ਕੀਰਤ ਪ੍ਰਕਾਸ਼ ਨਾਹਨ ਵਾਲਾ ਭੀ ਬਿਨਾਂ ਸਦੇ ਫੌਜ ਲੈ ਕੇ ਆ ਗਿਆ। ਹਿੰਮਤ ਸਿੰਘ ਨੂੰ 
ਉਮੈਂਦ ਸੀ ਕਿ ਰਾਜਾ ਅਮਰ ਸਿੰਘ ਦਾ ਐਸ਼ਵਰਜ ਤੇ ਪ੍ਰਤਾਪ ਵੇਖ ਕੇ ਦੂਜੇ ਰਾਜੇ ਈਰਖਾ 
ਕਰਦੇ ਹਨ, ਉਹ ਸਾਥ ਨਹੀਂ ਦੇਣਗੇ। ਪ੍ਰੰਤੂ ਉਹਦੇ ਇਸ ਤਰ੍ਹਾਂ ਸਾਰੇ ਰਾਜਿਆਂ ਨੂੰ ਆਇਆ 
ਵੇਖ ਕੇ ਹਿੰਮਤ ਸਿੰਘ ਦੀ ਹਿੰਮਤ ਦਾ ਲੱਕ ਟੁੱਟ ਗਿਆ। ਚਾਰਿਆਂ ਪਾਸਿਆਂ ਤੋਂ ਕਿਲ੍ਹੇ ਵਿੱਚ 


ਹਿੰਦੂਆਂ ਵਿੱਚ ਇਹ ਤੀਰਥ ਬੜਾ ਪਵਿੱਤਰ ਸਮਝਿਆ ਜਾਂਦਾ ਹੈ। ਇੱਥੋਂ ਦੇ ਦਰਯਾ ਬਾਬਤ ਹਿੰਦੂਆਂ ਦੀਆਂ ਪੁਸਤਕਾਂ ਵਿੱਚ ਲਿਖਿਆ 
ਹੈ ਕਿ ਇਹ ਬ੍ਰਹਮਾ ਦੀ ਤੀਵੀਂ ਤੇ ਅਕਲ ਦੀ ਆਪਣੇ ਇਹ ਦੇਵੀ ਸੀ। ਕਿੰਤੂ ਜਦ ਇੱਕ ਵੇਰ ਮਖਸ਼ਾਂ ਇਸ ਨੂੰ ਕੁਰਸ਼ੇਤਰ ਦੇ ਜੰਗਲ 
ਵਿੱਚ ਘੇਰ ਲਿਆ, ਤਦ ਆਪ ਨੂੰ ਬਚਾਨ ਵਾਸਤੇ ਨਦੀ ਬਣ ਕੇ ਚੱਲ ਪਈ ਤੇ ਇਹ ਵੀ ਕਹਿੰਦੇ ਹਨ ਕਿ ਅਲਾਹਾਬਾਦ (ਪ੍ਰਯਾਗ ਰਾਜ) 
ਦੇ ਕਿਲ੍ਹੇ ਦੇ ਪਾਸ ਜਮਨਾ ਵਿੱਚ ਜਮਨਾ ਜਾ ਕੇ ਮਿਲ ਜਾਂਦੀ ਹੈ। 

ਘਿਰ ਗਿਆ। ਅੰਤ ਨੂੰ ਜਦ ਉਸ ਨੇ ਕੋਈ ਕਾਮਯਾਬੀ ਦੀ ਸੂਰਤ ਨਾ ਵੇਖੀ, ਤਦ ਭਾਈ ਦੇਸੂ 
ਸਿੰਘ ਤੇ ਰਾਜਾ ਜੀਂਦ ਜੋ ਉਹਦੇ ਦੋਸਤ ਸਨ, ਉਹਨਾਂ ਦੀ ਰਾਹੀਂ ਸਲਾਹ ਦਾ ਸੁਨੇਹਾ ਭੇਜਿਆ। 
ਰਾਜਾ ਅਮਰ ਸਿੰਘ ਨੇ ਉਹਨੂੰ ਮਾਫ਼ ਕਰ ਦਿੱਤਾ, ਉਹਦੀ ਜਾਨ ਬਖ਼ਸ਼ੀ ਕਰ ਕੇ ਤਹਾਈ ਦੇ 
ਦਿੱਤੀ ਤੇ ਡੇਹਰਾ ਦੇ ਇਲਾਕੇ ਵਿੱਚ ਹੋਰ ਕਈ ਪਿੰਡ ਉਹਦੀ ਜਾਗੀਰ ਵਿੱਚ ਵਧਾ ਦਿੱਤੇ। 
੧੮੩੧ ਬਿੱਕ੍ਰਮੀ ਮੁਤਾਬਕ ੧੭੭੪ ਈਸਵੀ ਨੂੰ ਹਿੰਮਤ ਸਿੰਘ ਲੌਂਗੋਵਾਲ ਦੇ ਅਸਥਾਨ ਤੇ 
ਚਲਾਣਾ ਕਰ ਗਿਆ। ਰਾਜਾ ਅਮਰ ਸਿੰਘ ਨੇ ਉਸ ਦੀ ਸਾਰੀ ਜਾਇਦਾਦ ਜ਼ਬਤ ਕਰ ਲਈ ਤੇ 
ਉਹਦੀ ਵਿਧਵਾ ਨਾਲ ਆਪਣਾ ਆਨੰਦ ਪੜ੍ਹਾ ਲਿਆ। 
੩੦. ਸਿਮਰੂ ਸਾਹਿਬ ਦਾ ਜੰਗ 

ਸੰਮਤ ੧੮੩੧ ਬਿੱਕ੍ਰਮੀ ਨੂੰ ਸਰੋਨਾ ਵਾਲੇ ਫਰਾਂਸੀਸ ਸਮਰੂ ਸਾਹਿਬ ਦਰਬਾਰ ਦਿਲੀ ਵਲੋਂ ਰਿਆਸਤ 
ਜੀਂਦ ਤੇ ਜਦ ਹਮਲਾ ਕੀਤਾ, ਤਦ ਰਾਜਾ ਅਮਰ ਸਿੰਘ ਨੇ ਸਰਦਾਰ ਸੁਖਦਾਸ ਮਾਨ ਸਿੰਘ, 
ਬੂਟਾ ਸਿੰਘ ਆਦਿਕਾਂ ਨੂੰ ੫੦੦੦ ਸਵਾਰ ਦੇ ਕੇ ਰਾਜਾ ਗਜਪਤ ਸਿੰਘ ਵਾਲੀਏ ਜੀਂਦ ਦੀ 
ਸਹਾਇਤਾ ਲਈ ਭੇਜਿਆ, ਜਿਨ੍ਹਾਂ ਨੇ ਪਾਨੀਪਤ ਦੇ ਕਰੀਬ ਇੱਕ ਜਾਨ ਹੂਲਵੇਂ ਜੰਗ ਦੇ ਵਿੱਚ 
ਸਮਰੂ ਸਾਹਿਬ ਨੂੰ ਸ਼ਕਸਤ ਦਿੱਤੀ। ਫਿਰ ਰਾਜਾ ਅਮਰ ਸਿੰਘ ਨੇ ਨਾਹਨ ਵਾਲੇ ਰਾਜੇ ਦੀ 
ਪ੍ਰੇਰਨਾ ਤੋਂ ਕਸਬਾ ਸੈਫ਼ਆਬਾਦ ਨੂੰ ਫਤਹਿ ਕਰ ਕੇ ਉੱਥੋਂ ਦੇ ਗੁਲਬੇਗ ਖਾਂ ਕਿਲ੍ਹੇਦਾਰ ਦੀ ੭ 
ਰੁਪਯੇ ਰੋਜ਼ ਪਿਨਸ਼ਨ ਨੀਯਤ ਕਰ ਦਿੱਤੀ ਤੇ ਸੇਫ ਅਲੀ ਖਾਂ ਦੀ ਸੰਤਾਨ ਦੇ ਵਾਸਤੇ ਪਿੰਡ 
ਰਸੂਲ ਪੁਰ ਛੱਡ ਕੇ ਓਹਦਾ ਕੁਲ ਇਲਾਕਾ ਇੱਕ ਲੱਖ ਦਾ ਆਪਣੇ ਕਬਜ਼ੇ ਵਿੱਚ ਕਰ ਲਿਆ। 

੩੧. ਹਿਸਾਰ ਦੀ ਜਿੱਤ 

ਇਸੇ ਸਾਲ ਰਾਜਾ ਅਮਰ ਸਿੰਘ ਨੇ ਭੱਟੀਆਂ ਦੇ ਇਲਾਕੇ ਤੇ ਚੜ੍ਹਾਈ ਕਰ ਕੇ ਹਿਸਾਰ ਦੇ ਕਿਲ੍ਹੇ ਨੂੰ ਘੇਰ 
ਲਿਆ। ਦੋਹਾਂ ਧਿਰਾਂ ਵਲੋਂ ਉੱਥੇ ਸਖ਼ਤ ਲੜਾਈ ਹੋਈ। ੪੦੦ ਦੇ ਕਰੀਬ ਪਟਯਾਲੇ ਦੇ 
ਸਿਪਾਹੀ ਤੇ ਸਰਦਾਰ ਨਥਾ ਸਿੰਘ ਆਦਿਕ ਕਾਲੇ ਦੇ ਕੁਝ ਸਰਦਾਰ ਮਾਰੇ ਗਏ ਤੇ ੧੪੦੦ 
ਸਿਪਾਹੀ ਭੱਟੀਆਂ ਦਾ ਮਾਰਿਆ ਗਿਆ। ਫਤੇਹ ਰਾਜਾ ਅਮਰ ਸਿੰਘ ਦੀ ਹੋਈ ਤੇ ਉਸ ਨੇ ਇਸ 
ਸਾਰੇ ਇਲਾਕੇ ਤੇ ਕਬਜ਼ਾ ਕਰ ਲਿਆ। ਬਹੁਤ ਸਾਰਾ ਖ਼ਜ਼ਾਨਾ ਤੋਪਖਾਨਾ ਤੇ ਰਾਜ ਦਾ ਸਾਮਾਨ 
ਰਾਜੇ ਦੇ ਹੱਥ ਆਇਆ। 

੩੨. ਜੀਂਦ ਦਾ ਜੰਗ ਰਾਣੀ ਤੇ ਸਰਸੇ ਦੀ ਫਤਹਿ 

ਇਸ ਤੋਂ' ਪਿੱਛੋਂ ਰਾਜਾ ਅਮਰ ਸਿੰਘ ਨੇ ਫ਼ਤਹਿਆਬਾਦ ਤੇ ਸਰਸੇ ਦੇ ਕਿਲ੍ਹੇ ਤੇ ਕਬਜ਼ਾ ਕਰ ਕੇ ਕਸਬਾ 
ਰਾਣੀਆਂ ਵਲ ਧਿਆਨ ਕੀਤਾ। ਇਹ ਕਿਲ੍ਹਾ ਮੁਹੰਮਦ ਅਮੀਨ ਖਾਂ ਭੱਟੀ ਦੇ ਕਬਜ਼ੇ ਵਿੱਚ ਸੀ। 
ਇਸੇ ਥਾਂ ਤੇ ਇਸ ਨੂੰ ਖ਼ਬਰ ਮਿਲੀ ਕਿ ਰਹੀਮ ਖਾਂ ਸੂਬੇਦਾਰ ਹਾਂਸੀ ਨੇ ਮੁਸਲਮਾਨਾਂ ਦੀ ਇੱਕ 
ਬੜੀ ਭਾਰੀ ਭੀੜ ਲੈ ਕੇ ਜੀਂਦ ਦਾ ਘੇਰਾ ਪਾ ਲਿਆ ਹੈ। ਸੋ ਉਸੇ ਵੇਲੇ ਉਸ ਨੇ ਦੀਵਾਨ ਨਾਨੂ 
ਮੱਲ ਨੂੰ ਫੌਜ ਦਾ ਇੱਕ ਦਸਤਾ ਤੋਪਖਾਨੇ ਸਮੇਤ ਦੇ ਕੇ ਰਾਜਾ ਗਜਪਤ ਸਿੰਘ ਵਾਲੀਏ ਜੀਂਦ ਦੀ 
ਮਦਦ ਲਈ ਰਵਾਨਾ ਕਰ ਦਿੱਤਾ। ਪਿੱਛੋਂ ਰਾਣੀਆਂ ਦੇ ਮੋਰਚੇ ਦਾ ਪ੍ਰਬੰਧ ਸੁਖਦਾਸ ਸਿੰਘ ਨੂੰ 
ਸੰਪ ਕੇ ਆਪ ਵੀ ਉਸੇ ਪਾਸੇ ਟੁਰ ਪਿਆ। ਨਾਨੂਮਲ ਨੇ ਕੈਥਲ ਆਦਿਕ ਤੇ ਫੂਲ ਦੇ ਸਾਰੇ 
ਰਾਜਿਆਂ ਨੂੰ ਜੋ ਜੀਂਦ ਦੀ ਮਦਦ ਲਈ ਆਏ ਹੋਏ ਸਨ, ਮਿਲ ਕੇ ਬੜਾ ਸਖ਼ਤ ਹੱਲਾ ਬੋਲ 
ਦਿੱਤਾ ਤੇ ਮੁਸਲਮਾਨਾਂ ਨੂੰ ਅਜਿਹੀ ਸਖ਼ਤ ਸ਼ਕਸਤ ਦਿੱਤੀ ਕਿ ਉਹ ੭ ਕੋਹ ਪਿਛੇ ਹਟ ਗਏ। 
ਉਹਨਾਂ ਦੇ ਬਹੁਤ ਸਾਰੇ ਘੋੜੇ ਚਾਰ ਹਾਥੀਆਂ ਦੀਆਂ ਜ਼ੰਜ਼ੀਰਾਂ ਤੇ ਬਹੁਤ ਸਾਰਾ ਅਸਬਾਬ ਦੀਵਾਨ 
ਨਾਨੂ ਮਲ ਦੇ ਹੱਥ ਆਇਆ। ਫਿਰ ਇਸ ਸਮੇਂ ਨੂੰ ਉਚਿਤ ਜਾਣ ਜੀਂਦ ਵਾਲੇ ਰਾਜੇ ਨੂੰ ਨਾਲ 
ਲੈ ਕੇ ਹਾਂਸੀ ਹਿਸਾਰ ਰੋਹਤਕ ਆਦਿਕਾਂ ਨੂੰ ਤਲਵਾਰ ਦੇ ਜ਼ੋਰ ਨਾਲ ਜਿੱਤ ਕੇ ਆਪਣੇ ਕਬਜ਼ੇ 
ਵਿੱਚ ਕਰ ਲਿਆ। ਪ੍ਰਗਣਾਂ ਰੋਹਾਣਾ ਤੇ ਰੋਹਤਕ ਜੀਂਦ ਦੇ ਸਪੁਰਦ ਕੀਤਾ ਤੇ ਹਾਂਸੀ ਹਿਸਾਰ ਨੂੰ 
ਆਪਣੇ ਮਾਲਕ ਰਾਜਾ ਅਮਰ ਸਿੰਘ ਦੇ ਕਬਜ਼ੇ ਵਿੱਚ ਕੀਤਾ। 

ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [24] 


ਸੁਖਦਾਸ ਸਿੰਘ ਨੇ ਆਪਣੇ ਮੋਰਚੇ ਕਿਲ੍ਹੇ ਰਾਣੀਆਂ ਨੂੰ ਫਤਹਿ ਕਰ ਕੇ ਚਾਰ ਮਹੀਨੇ ਇਧਰ ਲਾ ਕੇ 
ਸਰਸਾ ਨੂੰ ਕਾਬੂ ਕਰ ਕੇ ਭੱਟੀਆਂ ਦੀ ਹਕੂਮਤ ਨੂੰ ਉੱਕਾ ਮਿਟਾ ਦਿੱਤਾ। 
੩੩. ਭਟਨੇਰ ਤੇ ਹਮਲਾ 
ਇਸ ਖ਼ੁਸ਼ਖਬਰੀ ਦੇ ਸੁਣਨ ਤੋਂ ਪਿੱਛੋਂ ਰਾਜਾ ਅਮਰ ਸਿੰਘ ਨੇ ਪਟਯਾਲੇ ਤੋਂ ਦੱਖਣ ਵਲ ਕੂਚ ਕੀਤਾ। 
ਸਰਸਾ ਤਕ ਦੇ ਸਾਰੇ ਇਲਾਕਿਆਂ ਵਿੱਚੋਂ ਜੋ ਉਸ ਵੇਲੇ ਉਹਦੇ ਅਧੀਨ ਸੀ, ਬਹੁਤ ਸਾਰਾ 
ਮਾਮਲਾ ਵਸੂਲ ਕਰ ਕੇ ਕਿਲ੍ਹਾ ਭਟਨੇਰ" ਤੇ ਹਮਲਾ ਕੀਤਾ। ਭਾਰੀ ਲੜਾਈ ਦੇ ਮਗਰੋਂ ਉੱਥੋਂ ਦੇ 
ਵਸਨੀਕਾਂ ਨੇ ਹਥਯਾਰ ਰੱਖ ਦਿਤੇ। ਇਸ ਕਰ ਕੇ ਇਹਨਾਂ ਨੇ ਮੁਹੰਮਦ ਅਮੀਨ ਖਾਂ ਮੁਹੰਮਦ 
ਹਸਨ ਖਾਂ ਪਾਸ ਕੇਵਲ ਸਤ ਪਿੰਡ ਤੇ ਕਿਲ੍ਹਾ ਭਟਨੇਰ ਜਾਗੀਰ ਵਜੋਂ ਛੱਡ ਦਿੱਤਾ। 
੩੪. ਦੇਹਲੀ ਦੇ ਵਜ਼ੀਰ ਦਾ ਹੱਲਾ ਤੇ ਆਪੋ ਵਿੱਚ ਇਕਰਾਰ 
ਦਿੱਲੀ ਦੀ ਬਾਦਸ਼ਾਹੀ ਦੀ ਹਾਲਤ ਚੌਖੇ ਚਿਰ ਤੋਂ ਵਿਗੜੀ ਹੋਈ ਸੀ ਤੇ ਕੇਵਲ ਨਾਮਮਾਤਰ ਰਹਿ ਗਈ 
ਸੀ। ਕਿੰਤੂ ਇਨ੍ਹਾਂ ਦਿਨਾਂ ਵਿੱਚ ਵਕਫ ਖਾਂ ਨਾਮ ਦਾ ਇੱਕ ਲਾਇਕ ਵਜ਼ੀਰ ਮਿਲ ਗਿਆ ਸੀ, 
ਇਸ ਨੇ ਚਾਹਿਆ ਕਿ ਹੱਥ ਪੈਰ ਮਾਰ ਕੇ ਉਹ ਇਲਾਕਾ ਜੋ ਰਹੀਮ ਦਾਦ ਖਾਂ ਪਾਸੋਂ ਸਿੱਖਾਂ ਨੇ 
ਫਤਹਿ ਕਰ ਲਿਆ ਹੋਇਆ ਹੈ, ਵਾਪਸ ਲੈ ਕੇ ਤੇ ਇਸ ਤਰ੍ਹਾਂ ਆਪਣੀ ਮਿਟਦੀ ਜਾ ਰਹੀ 
ਸਲਤਨਤ ਦੇ ਚਿੰਨ੍ਹ ਫਿਰ ਕਾਇਮ ਕਰ ਲਏ ਜਾਣ। ਸੋ ਇਸ ਕਰ ਕੇ ਉਸ ਨੇ ਸ਼ਾਹੀ ਫੌਜ ਨੂੰ 
ਨਾਲ ਲੈ ਕੇ ਕੂਚ ਕੀਤਾ। ਇਧਰੋਂ ਰਾਜਾ ਅਮਰ ਸਿੰਘ ਨੇ ਦੀਵਾਨ ਰਾਮ ਦਿਆਲ ਨਾਨੂ ਮਲ ਨੂੰ 
ਬਹੁਤ ਸਾਰੀ ਫੌਜ ਦੇ ਕੇ ਭੇਜਿਆ। ਭਾਵੇਂ ਆਪੋ ਵਿੱਚ ਇੱਕ ਦੋ ਟਾਕਰੇ ਹੀ ਹੋਏ, ਕਿੰਤੂ ਅੰਤ 
ਨੂੰ ਜ਼ਾਬਤਾ ਖਾਂ ਰੋਹੇਲਾ ਜੋ ਨਵਾਬ ਨਜੀਬਉਦੌਲਾ ਦਾ ਪੁੱਤ੍ਹ ਸੀ, ਦੇ ਯਤਨਾਂ ਨਾਲ ਰਾਜਾ ਅਮਰ 
ਸਿੰਘ ਤੇ ਦਿਲੀ ਦੇ ਵਜ਼ੀਰ ਦੇ ਵਿਚਕਾਰ ਸ਼ਰਤਾਂ ਤੇ ਇਕਰਾਰਨਾਮੇ ਹੋਣ ਤੱਕ ਹਾਲਾਤ ਆ 
ਗਈ। ਜੀਂਦ ਦੇ ਮੁਕਾਮ ਤੇ ਰਾਜਾ ਅਮਰ ਸਿੰਘ ਦੀ ਵਜ਼ੀਰ ਨਾਲ ਮੁਲਾਕਾਤ ਹੋਈ ਤੇ ਇਹ 
ਫ਼ੈਸਲਾ ਹੋਇਆ ਕਿ ਇਲਾਕਾ ਹਾਂਸੀ ਹਿਸਾਰ ਤੇ ਰੋਹਤਕ ਤੱਕ ਦਿਲੀ ਦੀ ਸਲਤਨਤ ਨੂੰ 
ਵਾਪਸ ਕਰ ਦਿੱਤਾ ਜਾਵੇ। ਬਾਕੀ ਫਤਹਿਅਬਾਦ ਰਾਣੀਆਂ ਤੇ ਸਰਸਾ ਅੱਗੇ ਵਾਂਗ ਪਟਯਾਲੇ ਦੇ 
ਵਿੱਚ ਸ਼ਾਮਲ ਰਹਿਣ; ਇਸ ਤੋਂ ਛੁਟ ਜੀਂਦ ਵਾਲਿਆਂ ਨੇ ਜਿੰਨੇ ਸ਼ਹਿਰਾਂ ਦੇ ਕਬਜ਼ੇ ਕੀਤੇ ਸਨ, 
ਉਹਨਾਂ ਵਿੱਚੋਂ ੭ ਇਨ੍ਹਾਂ ਨੂੰ ਮਿਲ ਗਏ। 
੩੫. ਫ਼ਰੀਦਕੋਟ ਤੇ ਚੜ੍ਹਾਈ 
ਸੰਮਤ ੧੮੩੫ ਬਿ. ਨੂੰ ਰਾਜਾ ਅਮਰ ਸਿੰਘ ਨੇ ਫਰੀਦਕੋਟ ਤੇ ਕੋਟਕਪੂਰੇ ਵਲ ਧਿਆਨ ਦਿੱਤਾ ਤੇ 
ਸੁਦਾਰ ਝੰਡੂ ਸਿੰਘ ਦੇ ਮਾਤੈਹਤ ਇੱਕ ਫੌਜ ਭੇਜੀ, ਕਿੰਤੂ ਇਸ ਇਲਾਕੇ ਦੇ ਆਕੜ ਖਾਂ ਲੋਕਾਂ 
ਦੇ ਜ਼ੋਰ ਨਾਲ ਇਸ ਪਾਸੇ ਕਬਜ਼ਾ ਕਰਨ ਵਿੱਚ ਕਾਮਯਾਬੀ ਨਹੀਂ ਹੋਈ। 
੩੬. ਮਨੀ ਮਾਜਰੇ ਤੇ ਹਮਲਾ 
੧੮੩੬ ਬਿਕ੍ਹਮੀ ਨੂੰ ਰਾਜਾ ਅਮਰ ਸਿੰਘ ਨੇ ਗ਼ਰੀਬ ਦਾਸ ਮਨੀ ਮਾਜਰੇ ਵਾਲਾ ਤੇ ਹਰੀ ਸਿੰਘ ਰਈਸ 
ਸਿਆਲੀਆਂ ਵੱਲ ਨਜ਼ਰ ਫ਼ੇਰੀ ਤੇ ਰੋਪੜ ਤੱਕ ਨਜ਼ਰ ਦੌੜਾਈ। ਮਨੀ ਮਾਜਰੇ ਦਾ ਸਰਦਾਰ 
ਅਜੇ ਆਪਣੇ ਦੋਸਤ ਨੂੰ ਸੱਦ ਵੀ ਨਹੀਂ ਸਕਿਆ ਸੀ ਕਿ ਰਾਜਾ ਅਮਰ ਸਿੰਘ ਨੇ ਉਸ ਇਲਾਕੇ 
ਵਿੱਚ ਅੱਪੜ ਕੇ ਕਬਜ਼ਾ ਕਰਨਾ ਸ਼ੁਰੂ ਕਰ ਦਿੱਤਾ। ਗ਼ਰੀਬ ਦਾਸ ਨੇ ਨੱਸ ਕੇ ਕਿਲ੍ਹੇ ਵਿੱਚ 
ਪਨਾਹ ਲਈ ਤੇ ਤਿੰਨ ਮਹੀਨੇ ਤਕ ਬਰਾਬਰ ਅੰਦਰੋਂ ਲੜਦਾ ਰਿਹਾ। ਅੰਤ ਨੂੰ ਉਹਨੇ ਇੱਕ 
ਤਕੜੀ ਰਕਮ ਨਜ਼ਰਾਨੇ ਵਜੋਂ ਭੇਜ ਕੇ ਰਾਜਾ ਅਮਰ ਸਿੰਘ ਦੀ ਅਧੀਨਤਾ ਸਵੀਕਾਰ ਕੀਤੀ। 


"ਇਹ ਕਿਲ੍ਹਾ ਵੀ ਬਠਿੰਡੇ ਦੇ ਕਿਲ੍ਹੇ ਵਾਂਗ ਬੜਾ ਮਜ਼ਬੂਤ ਤੇ ਪੁਰਾਣਾ ਕਿਲ੍ਹਾ ਹੈ। ਇੱਥੇ ਸੂਰਤ ਨਾਮ ਦੀ ਇੱਕ ਨਦੀ ਵਗਦੀ ਹੈ, ਜਿਸ ਦੀ 
ਸ਼ਾਖ ਹੁਣ ਵੀ ਥੋੜ੍ਹੀ ਜਿਹੀ ਉਹਦੇ ਹੇਠ ਵਗਦੀ ਹੈ। ਬਠਿੰਡੇ ਦੇ ਹੇਠ ਜੋ ਅਕੜਾ ਨਾਮ ਦੀ ਨਦੀ ਵਗਦੀ ਸੀ, ਉਹ ਉੱਕਾ ਬੰਦ ਹੋ ਗਈ 
ਹੈ। ਕਹਿੰਦੇ ਹਨ ਬਠਿੰਡੇ ਤੇ ਭਟਨੇਰ ਦੇ ਵਿਚਕਾਰ ਇੱਕ ਸੁਰੰਗ ਸੀ, ਜਿਸ ਵਿੱਚ ਊਠ ਚਲਾ ਜਾਂਦਾ ਸੀ। 

੩੭. ਜੰਗ ਸਯਾਲਬਾ 

ਰਾਜਾ ਅਮਰ ਸਿੰਘ ਨੇ ਸ਼ਿਆਲਬਾ ਵਲ ਜੋਂ ਉੱਥੋਂ ੧੬ ਮੀਲ ਦੀ ਵਿੱਥ ਤੇ ਹੈ, ਮੂੰਹ ਫੇਰਿਆ, ਉੱਥੋਂ ਦਾ 
ਰਈਸ ਸਰਦਾਰ ਹਰੀ ਸਿੰਘ ਬੜਾ ਧਨਵਾਨ ਸੀ। ਇਸ ਦਾ ਮੇਲ ਗੇਲ ਵੀ ਬੜੇ ਬੜੇ ਸਰਦਾਰਾਂ 
ਨਾਲ ਸੀ। ਇਸ ਕਰ ਕੇ ਜੱਸਾ ਸਿੰਘ ਰਾਮਗੜ੍ਹੀਆ, ਗੁਰਦਿਤ ਸਿੰਘ ਲੁਡਵਾਂ ਵਾਲਾ, ਕਰਮ 
ਆਪਣੀ ਆਪਣੀ ਫੌਜ ਲੈ ਕੇ ਸਹਾਇਤਾ ਲਈ ਆ ਗਏ। ਸਿਆਲਬਾ ਦੇ ਮੁਕਾਮ ਤੇ ਦੋਨੋਂ 
ਲਸ਼ਕਰਾਂ ਦਾ ਸਾਹਮਣਾ ਹੋ ਗਿਆ। ਉਸ ਵੇਲੇ ਭਾਵੇਂ ਮਹਾਰਾਜਾ ਪਟਿਆਲਾ ਦੀ ਫੌਜ ਇੰਨੀ 
ਕਾਫੀ ਨਹੀਂ ਸੀ ਕਿ ਹਰੀ ਸਿੰਘ ਦੀ ਫੌਜ ਦਾ ਟਾਕਰਾ ਕਰਦੀ ਤੇ ਨਾ ਹੀ ਇੰਨੀ ਆਸ ਸੀ ਕਿ 
ਸਿਆਲਬਾ ਦੇ ਰਈਸ ਪਾਸ ਏਨੀ ਫੌਜ ਇਕੱਤਰ ਹੋ ਜਾਏਗੀ, ਜੋ ਮਹਾਰਾਜਾ ਪਟਯਾਲਾ ਇੰਨੀ 
ਵਧੀਕ ਫੌਜ ਇਕੱਤਰ ਕਰਦਾ। ਕਿੰਤੂ ਉਸ ਵੇਲੇ ਦੀ ਲੋੜ ਨੇ ਮਹਾਰਾਜਾ ਪਟਯਾਲਾ ਦੀ ਫੌਜ ਨੂੰ 
ਲੜਨ ਲਈ ਮਜਬੂਰ ਕੀਤਾ। ਨਤੀਜਾ ਇਹ ਹੋਇਆ ਕਿ ਪਟਿਆਲੇ ਦੀ ਫ਼ੌਜ ਨੂੰ ਹਾਰ ਹੋਈ। 
ਕਈ ਸੌ ਆਦਮੀ ਮਾਰੇ ਗਏ। ਬਖ਼ਸ਼ੀ ਲਖਨਾ ਵੀ ਮਾਰਿਆ ਗਿਆ। ਦੀਵਾਨ ਨਾਨੂਮਲ ਫੱਟੜ 
ਹੋਇਆ। ਝੰਡੂ ਸਿੰਘ ਤੇ ਮਾਨ ਸਿੰਘ ਸਰਦਾਰ ਫੜੇ ਗਏ। ਇਸ ਹਾਰ ਤੋਂ ਰਾਜਾ ਅਮਰ ਸਿੰਘ 
ਨੂੰ ਬਹੁਤ ਜੋਸ਼ ਆਇਆ ਤੇ ਉਹਨਾਂ ਜੀਂਦ, ਨਾਭਾ ਤੇ ਰਾਏਕੋਟ ਆਦਿਕ ਸਾਰੇ ਰਾਜਿਆਂ 
ਦੋਸਤਾਂ ਸੱਜਣਾਂ ਮਿੱਤਰਾਂ ਨੂੰ ਸੁਨੇਹਾ ਭੇਜਿਆ ਕਿ ਸਾਰੇ ਆਪਣੀ ਆਪਣੀ ਫੌਜ ਲੈ ਕੇ ਸਹਾਇਤਾ 
ਵਾਸਤੇ ਪੁੱਜੇ। ਸਭ ਤੋਂ ਪਹਿਲਾਂ ਬੀਬੀ ਰਾਜਿੰਦਰ ਕੌਰ; ਜੋ ਕਿ ਰਾਜਾ ਅਮਰ ਸਿੰਘ ਦੇ ਚਾਚੇ ਦੀ 
ਲੜਕੀ ਸੀ ਤੇ ਬੜੀ ਬਹਾਦਰ ਦਲੇਰ ਵਿਧਵਾ ਸੀ, ਆਪਣੀ ੩੦੦੦ ਫੌਜ ਲੈ ਕੇ ਜੇਹੜੇ 
ਸਰਦਾਰ ਹਰੀ ਸਿੰਘ ਦੀ ਮਦਦ ਤੇ ਸਨ, ਉਹਨਾਂ ਦੇ ਇਲਾਕੇ ਵਿੱਚ ਦੀ ਗ਼ੁਜ਼ਰਦੀ ਪਟਿਆਲੇ 
ਪੁੱਜੀ। ਫਿਰ ਦੋਨੋਂ ਭਰਾ ਧੰਨਾ ਸਿੰਘ ਸੁਖਾ ਸਿੰਘ ਕੈਥਲ ਵਾਲੇ, ਨਾਭਾ ਤੇ ਜੀਂਦ ਦੇ ਰਈਸ, 
ਡਲਾ ਵਾਲਾ ਤੇ ਉਸ ਦਾ ਮਾਤਹੈਤ ਸੈਧਾ ਸਿੰਘ ਕਨਹੀਆ ਵਾਲਾ, ਬੁਧ ਸਿੰਘ ਫੈਜਲਾ ਪੁਰੀਆ 
ਆਦਿਕ ਆਪਣੀਆਂ ਆਪਣੀਆਂ ਫੌਜਾਂ ਲੈ ਕੇ ਆ ਗਏ। ਜਦ ਇਸ ਤਰ੍ਹਾਂ ਨਾਲ ਸਾਰੇ ਨਿੱਕੇ 
ਵਡੇ ਰਈਸ ਪਟਿਆਲੇ ਇਕੱਠੇ ਹੋ ਗਏ। ਤਦ ਪਟਿਆਲੇ ਦੀ ਫੌਜ ਨੇ ਸਰਦਾਰ ਚੂਹੜ ਸਿੰਘ 
ਦੀ ਮਾਤਹੈਤੀ ਤੇ ਦੂਜੇ ਸਰਦਾਰਾਂ ਦੀ ਫੌਜ ਨੇ ਆਪਣੇ ਰਈਸਾਂ ਦੀ ਕਮਾਨ ਵਿੱਚ ਸਿਆਲਬਾ 
ਵਲ ਕੂਚ ਕੀਤਾ। 

ਸਿਆਲਬਾ ਪੁੱਜਦੇ ਹੀ ਦੋਨਾਂ ਪਾਸਿਆਂ ਤੋਂ ਦੋ ਤਿੰਨ ਵੇਰ ਸਖ਼ਤ ਟਾਕਰਾ ਹੋਇਆ। ਪਟਿਆਲੇ ਦੀ ਫੌਜ 
ਦਾ ਅਫਸਰ ਸੂ: ਚ਼ੂਹੜ ਸਿੰਘ ਭਦੌੜ ਵਾਲਾ ਸੀ, ਇਸ ਨੇ ਇੱਕ ਨਵੀਂ ਚਾਲ ਚਲੀ। ਜਿੰਨੇ 
ਰਈਸ ਸੂ: ਹਰੀ ਸਿੰਘ ਵਲ ਹੋ ਕੇ ਲੜਨ ਆਏ ਸਨ, ਸਾਰਿਆਂ ਨੂੰ ਲਾਲਚ ਦਿੱਤਾ ਜਿਸ ਤੋਂ 
ਉਹ ਰਾਤੋ-ਰਾਤ ਵਾਪਸ ਚਲੇ ਗਏ। ਇਕੱਲਾ ਹਰੀ ਸਿੰਘ ਰਹਿ ਗਿਆ, ਜਿਸ ਤੋਂ ਉਹਨੇ ਦੋ 
ਲਖ ਰੁਪਯਾ ਸਾਲਾਨਾ ਰਾਜਾ ਅਮਰ ਸਿੰਘ ਨੂੰ ਦੇਣਾ ਮੰਨ ਗਿਆ ਤੇ ਰਾਜਾ ਅਮਰ ਸਿੰਘ ਦੀ 
ਫੌਜ ਵਾਪਸ ਪਟਯਾਲੇ ਚਲੀ ਆਈ। ਸਿਆਲਬਾ ਦੇ ਇਲਾਕੇ ਵਿੱਚ ਕਿਸੇ ਤਰ੍ਹਾਂ ਦਾ ਦਖ਼ਲ 
ਨਹੀਂ ਦਿੱਤਾ। 

ਸੰਮਤ ੧੮੩੭ ਬਿੱਕ੍ਰਮੀ ਨੂੰ ਅਬਦੁਲ ਅਹਮਦ ਕਸ਼ਮੀਰ ਜੋ ਦਿੱਲੀ ਦਰਬਾਰ ਦਾ ਇੱਕ ਕਰਮਚਾਰੀ ਸੀ, 
ਸ਼ਾਹਜ਼ਾਦਾ ਫਰਖੰਦਾ ਬਖਤ ਨੂੰ ਨਾਲ ਲੈ ਕੇ ਤਯਾਰ ਹੋਇਆ ਕਿ ਸਿੱਖਾਂ ਨੇ ਜਿਹੜਾ ਇਲਾਕਾ 
ਦਿੱਲੀ ਦਰਬਾਰ ਦਾ ਲਿਆ ਹੋਇਆ ਹੈ, ਉਹ ਸਾਰਾ ਵਾਪਸ ਕੀਤਾ ਜਾਏ। ਫੌਜਾਂ ਨੇ ਚੜ੍ਹਾਈ 
ਕਰ ਦਿੱਤੀ। ਜਦ ਕੈਥਲ ਪੁੱਜਾ ਤਦ ਉੱਥੋਂ ਦੇ ਰਈਸ ਨੂੰ ਆਪਣੇ ਅਧੀਨ ਕਰ ਕੇ ਤਿੰਨ ਲਖ 
ਰੁਪਯਾ ਹਰਜ਼ਾਨਾ ਮੰਗਿਆ। ਉਹਨੇ ਦੋ ਲੱਖ ਰੁਪਯਾ ਨਕਦ ਦੇ ਦਿੱਤਾ ਤੇ ਇੱਕ ਲੱਖ ਰੁਪਯੇ ਦੇ 
ਬਦਲੇ ਆਪਣਾ ਲੜਕਾ ਲਾਲ ਸਿੰਘ ਇਹਦੇ ਨਾਲ ਭੇਜਿਆ। ਜਦ ਇਹ ਫੌਜ ਪਟਯਾਲੇ ਦੇ 
ਲਾਗੇ ਘੜਾਮ ਅਸਥਾਨ ਤੇ ਪੁੱਜੀ ਤਦ ਦੀਵਾਨ ਨਾਨੂੰ ਮਲ ਪਟਯਾਲੇ ਦੀ ਫ਼ੌਜ ਦੇ ਅਫਸਰ ਨੇ 

ਨਾਭਾ ਤੇ ਜੀਂਦ ਦੀ ਫੌਜ ਦੀ ਸਹਾਇਤਾ ਨਾਲ ਇਸ ਜ਼ੋਰ ਦੇ ਨਾਲ ਲੜਾਈ ਕੀਤੀ ਕਿ 
ਬਾਦਸ਼ਾਹੀ ਫੌਜ ਦੇ ਪੈਰ ਹਿੱਲ ਗਏ। ਇੰਨੇ ਨੂੰ ਜੱਸਾ ਸਿੰਘ ਰਾਮਗੜ੍ਹੀਆ ਆਹਲੂਵਾਲੀਆ 
ਹਕੀਕਤ ਸਿੰਘ ਘੁਨੱਯਾ, ਖ਼ੁਸ਼ਹਾਲ ਸਿੰਘ ਫੈਜ਼ਲਾ ਪੁਰੀਆ ਤੇ ਤਾਰਾ ਸਿੰਘ ਜੋਧ ਸਿੰਘ ਮਾਝੇ ਦੇ 
ਸਰਦਾਰ ਇਕੱਠੇ ਹੋ ਕੇ ਪਟਯਾਲੇ ਦੀ ਫੌਜ ਦੀ ਸਹਾਇਤਾ ਲਈ ਆ ਗਏ। 
੩੮. ਵਜ਼ੀਰ ਦਾ ਹਮਲਾ 

ਇਨ੍ਹਾਂ ਫੌਜਾਂ ਦੀ ਅਵਾਈ ਦੀ ਧਮਕ ਨਾਲ ਦਿੱਲੀ ਦੀ ਸ਼ਾਹੀ ਫੌਜ ਦੇ ਛੱਕੇ ਛੁਟ ਗਏ। ਹੁਣ ਓਹਨਾਂ ਪਾਸੋਂ 
ਲੜਨਾ ਤਾਂ ਇੱਕ ਪਾਸੇ ਰਿਹਾ, ਵਾਪਸ ਮੁੜਨਾ ਮੁਸ਼ਕਲ ਹੋ ਗਿਆ। ਇਸ ਵਾਸਤੇ ਜੋ ਓਹਨਾਂ 
ਰਾਹ ਦੇ ਵਿੱਚ ਭਾਈ ਦੇਸੂ ਸਿੰਘ ਆਦਿਕ ਰਈਸਾਂ ਤੋਂ ਰੁਪਯਾ ਵਸੂਲ ਕੀਤਾ ਸੀ, ਓਹ ਸਾਰੀ 
ਰਕਮ ਸਰਦਾਰ ਬਘੇਲ ਸਿੰਘ ਦੀ ਰਾਹੀਂ ਸਿੰਘਾਂ ਨੂੰ ਕੜਾਹ ਪ੍ਰਸ਼ਾਦ ਵਾਸਤੇ ਦੇ ਕੇ ਮੁਸ਼ਕਲ 
ਨਾਲ ਆਪਣਾ ਪਿੱਛਾ ਛੁਡਾ, ਦਿਲੀ ਦਾ ਰਾਹ ਲਿਆ ਤੇ ਭਾਈ ਲਾਲ ਸਿੰਘ ਨੇ ਛੁਟਕਾਰਾ 
ਪਾਇਆ। 

੩੯. ਮਹਾਰਾਜਾ ਅਮਰ ਸਿੰਘ ਦਾ ਚਲਾਣਾ ਤੇ ਇਨ੍ਹਾਂ ਦੇ ਗੁਣ 

ਫੱਗਣ ਵਦੀ ਸੱਤਮੀ ਸੰਮਤ ੧੮੩੮ ਬਿੱਕ੍ਰਮੀ ਮੁਤਾਬਕ ਫਰਵਰੀ ਸ: ੧੭੮੧ ਨੂੰ ਰਾਜਾ ਅਮਰ ਸਿੰਘ 
੩੫ ਵਰਿਹਾਂ ਦੀ ਆਯੂ ਵਿੱਚ ਇਸਤਸਕਾਂ ਦੀ ਮਰਜ਼ ਨਾਲ ਚਲਾਣਾ ਕਰ ਗਿਆ ਤੇ ਉਹਦਾ 
ਲੜਕਾ ਸਾਹਿਬ ਸਿੰਘ ਜੋ ਉਸ ਵੇਲੇ ਕੇਵਲ ੭ ਸਾਲ ਦਾ ਅਨਜਾਣ ਬਾਲ ਸੀ, ਗੱਦੀ ਤੇ ਬੈਠਾ। 

ਰਾਜਾ ਅਮਰ ਸਿੰਘ ਇੱਕ ਬੜਾ ਹੀ ਭਾਗਾਂ ਵਾਲਾ, ਪ੍ਰਤਾਪੀ ਤੇ ਐਸ਼ਵਰਜਵਾਨ ਸੀ। ਬੜਾ ਬਹਾਦਰ, 
ਸਿਆਣਾ ਤੇ ਨੀਤੀ ਨਿਪੁੰਨ ਹੋਣ ਦੇ ਕਾਰਨ ਉਸ ਸਮੇਂ ਵਿੱਚ ਆਪਣਾ ਜਿਹਾ ਆਪ ਹੀ ਸੀ। 
ਇਨ੍ਹਾਂ ਦੇ ਸਮੇਂ ਪਟਯਾਲਾ ਰਾਜਾ ਨੂੰ ਬੜੀ ਤਰੱਕੀ ਮਿਲੀ। ਇਨ੍ਹਾਂ ਨੂੰ ਸਲਾਹਕਾਰ ਵੀ ਚੰਗੇ 
ਮਿਲ ਗਏ ਸਨ। ਬੜਾ ਦਾਨੀ ਤੇ ਮਾਨੀ ਰਾਜਾ ਸੀ। ਬੜੇ ਉੱਚੇ ਲੰਮੇ ਕਦ ਤੇ ਡੀਲ ਡੌਲ ਦੇ 
ਕਾਰਨ ਲੋਕੀਂ ਇਸ ਨੂੰ ਰੁਸਤਮ ਕਿਹਾ ਕਰਦੇ ਸਨ। ਹੁਣ ਇਨ੍ਹਾਂ ਦੀ ਜਗ੍ਹਾ ਇਨ੍ਹਾਂ ਦਾ ਲੜਕਾ 
ਨਾਮ ਦਾ ਹੀ ਰਾਜਾ ਗੱਦੀ ਤੇ ਬੈਠਾ ਸੀ। ਇਸ ਵਿੱਚ ਕੁਝ ਸ਼ੱਕ ਨਹੀਂ ਕਿ ਜੇ ਕਦੀ ਮਹਾਰਾਜਾ 
ਅਮਰ ਸਿੰਘ ਦੀ ਆਯੂ ੧੦-੨੦ ਵਰਹੇ ਹੋਰ ਹੋਂਦੀ ਤਦ ਜਮਨਾਂ ਤੇ ਸਤਲੁਜ ਦੇ ਵਿਚਕਾਰ ਦੇ 
ਸਾਰੇ ਇਲਾਕੇ ਤੇ ਓਹਨਾਂ ਦਾ ਕਬਜ਼ਾ ਹੋ ਜਾਂਦਾ ਤੇ ਸਾਰੇ ਮੁਲਕ ਵਿੱਚ ਉਹਨਾਂ ਦੇ ਨਾਮ ਦਾ 
ਨਗਾਰਾ ਵਜ ਜਾਂਦਾ। ਕਿੰਤੂ ਸ਼ੋਕ ਹੈ ਕਿ ਇਹਨਾਂ ਦੀ ਜਗ੍ਹਾ ਤੇ ਇਹਨਾਂ ਦਾ ਲੜਕਾ ਸਾਹਿਬ 
ਸਿੰਘ ਜੋ ਗੱਦੀ ਦਾ ਵਾਰਿਸ ਹੋਇਆ, ਉਹ ਪਹਿਲਾਂ ਤਾਂ ਉੱਜ ਹੀ ਅਨਜਾਣ ਸੀ, ਕਿੰਤੂ ਜਵਾਨ 
ਹੋਣ ਤੇ ਵੀ ਉਹਦੇ ਵਿੱਚ ਆਪਣੇ ਪਿਤਾ ਵਾਲੇ ਗੁਣ ਨਹੀਂ ਵੇਖੇ ਗਏ। ਕਿੰਤੂ ਪਟਯਾਲਾ ਰਾਜ ਦੇ 
ਰਹੀਆਂ, ਜਿਨ੍ਹਾਂ ਦੀ ਹਿੰਮਤ ਨਾਲ ਪਟਯਾਲਾ ਰਾਜ ਬਣਿਆ ਰਿਹਾ। ਨਹੀਂ ਤਾਂ ਉਸ ਵੇਲੇ 
ਦੀਆਂ ਦੂਜੀਆਂ ਰਿਆਸਤਾਂ ਜੋ ਪਟਿਆਲੇ ਨਾਲ ਦਿਲੋਂ ਈਰਖਾ ਰੱਖਦੀਆਂ ਸਨ, ਇਸ 
ਰਿਆਸਤ ਨੂੰ ਸਰਸਬਜ਼ ਨਾ ਛਡਦੀਆਂ। 

੪੮੦. ਸਾਹਿਬ ਸਿੰਘ ਦੀ ਗੱਦੀ ਨਸ਼ੀਨੀ 

ਰਾਜਾ ਅਮਰ ਸਿੰਘ ਦੇ ਚਲਾਣੇ ਤੇ ਉਹਦਾ ਲੜਕਾ ਸਾਹਿਬ ਸਿੰਘ ਗੱਦੀ ਤੇ ਬੈਠਾ। ਸਾਹਿਬ ਸਿੰਘ ਦਾ 
ਜਨਮ ਭਾਦ੍ਂ ਵਦੀ ੧੫ ਸੰਮਤ ੧੮੩੦ ਬਿਕਰਮੀ ਦਾ ਸੀ। ੭ ਸਾਲ ਦੀ ਆਯੂ ਵਿੱਚ ਤਖ਼ਤ 
ਤੇ ਬੈਠਾ। ਇਹ ਦਿਨ ਪਟਯਾਲਾ ਰਾਜ ਲਈ ਬੜੇ ਖ਼ਤਰੇ ਦਾ ਦਿਨ ਸੀ। ਚਾਰੇ ਪਾਸਿਆਂ ਤੋਂ 
ਵੈਰੀ ਤਾਕ ਲਾਈ ਬੈਠੇ ਸਨ। ਕਿੰਤੂ ਸਾਹਿਬ ਸਿੰਘ ਦੀ ਦਾਦੀ ਹੁਕਮਾਂ ਦੀਆਂ ਸਿਆਣਪਾਂ ਤੇ 
ਦੀਵਾਨ ਨਾਨੂ ਮਲ ਤੇ ਵਜ਼ੀਰ ਬਨ ਜਾਣ ਨਾਲ ਰਿਆਸਤ ਦਾ ਪ੍ਰਬੰਧ ਬੜੀ ਹੱਛੀ ਤਰ੍ਹਾਂ ਨਾਲ 
ਚਲਣ ਲਗ ਪਿਆ। ਦੀਵਾਨ ਨਾਨੂ ਮਲ ਦੀ ਇਹ ਚੋਣ ਬੜੀ ਲਾਭਕਾਰੀ ਸਾਬਤ ਹੋਈ। 

ਦੀਵਾਨ ਨਾਨੂ ਮਲ ਜਾਤ ਦਾ ਅਗਰਵਾਲ ਬਨੀਆਂ ਪਿੰਡ ਸੁਨਾਮ ਰਿਆਸਤ ਪਟਯਾਲਾ ਦਾ ਰਹਿਣ ਵਾਲਾ 
ਬੜਾ ਹੀ ਵਫ਼ਾਦਾਰ, ਬਹਾਦਰ ਦਲੇਰ ਤੇ ਸਿਆਣਾ ਨੌਕਰ ਸੀ। ਇਸ ਨੇ ਮਹਾਰਾਜਾ ਅਮਰ 

ਸਿੰਘ ਦੇ ਵੇਲੇ ਬੜੀਆਂ ਹਛੀਆਂ ਖਿਦਮਤਾਂ ਕੀਤੀਆਂ, ਮੁਲਕੀ ਤੇ ਮਾਲੀ ਦੋਨਾਂ ਮਾਮਲਿਆਂ 
ਵਿੱਚ ਇਹਨੂੰ ਬੜੀ ਯੋਗਤਾ ਸੀ। ਕਿੰਤੂ ਸਰ ਲੈਪਲ ਗ੍ਰਿਫਨ ਸਾਹਿਬ ਦੇ ਲਿਖੇ ਅਨੁਸਾਰ ਇਸ 
ਦਾ ਇੱਕ ਇਹ ਬੜਾ ਨੁਕਸ ਸੀ ਕਿ ਸਿੱਖ ਸਰਦਾਰਾਂ ਨਾਲ ਇਸ ਦੀ ਕੁਝ ਅਣਬਣ ਰਹਿੰਦੀ 
ਸੀ, ਜਿਸ ਦਾ ਫ਼ਲ ਇਹ ਹੋਇਆ ਕਿ ਇਸ ਦੇ ਵੀ ਕਈ ਵੈਰੀ ਹੋ ਗਏ, ਕਿਉਂਕਿ ਇਸ ਦੀ 
ਉੱਨਤੀ ਦਾ ਸਾਧਨ ਸਿੱਖ ਹੀ ਸਨ ਅਤੇ ਇਹਨਾਂ ਦਾ ਹੀ ਮਾਲ ਧਨ ਲੈ ਕੇ ਵਡਾ ਹੋਇਆ ਸੀ। 
ਸੋ ਇਹਨਾਂ ਤੋੱ' ਹੀ ਬਾਗ਼ੀ ਹੋ ਗਿਆ। 
੪੧੮. ਕਿਲ੍ਹਾ ਭਵਾਨੀਗੜ੍ਹ ਦੀ ਬਗ਼ਾਵਤ 

ਸਾਹਿਬ ਸਿੰਘ ਦੇ ਗੱਦੀ ਤੇ ਬੈਠਦਿਆਂ ਹੀ ਚਾਰੇ ਪਾਸੀਂ ਵਿਦਰੋਹ ਸ਼ੁਰੂ ਹੋ ਗਿਆ। ਸਭ ਤੋਂ ਪਹਿਲਾਂ 
ਰਾਣੀ ਦੇਸੂ ਦੇ ਭਰਾ ਮਹਾਂ ਸਿੰਘ ਨੇ ਭਵਾਨੀਗੜ੍ਹ ਦੇ ਕਿਲ੍ਹੇ ਵਿੱਚ ਬਗ਼ਾਵਤ ਕਰ ਦਿੱਤੀ। ਦੀਵਾਨ 
ਨਾਨੂ ਮਲ ਫੌਜ ਲੈ ਕੇ ਗਿਆ, ਤਿੰਨ ਮਹੀਨੇ ਲੜਾਈ ਹੁੰਦੀ ਰਹੀ। ਮਹਾਂ ਸਿੰਘ ਨੂੰ ਰਾਜ ਤੋ 
ਹਟਾ ਕੇ ਇੱਕ ਲਖ ਰੁਪਯਾ ਜ਼ੁਰਮਾਨਾ ਵਸੂਲ ਕੀਤਾ। ਅਜੇ ਇਸ ਝੇੜੇ ਦਾ ਚੰਗੀ ਤਰ੍ਹਾਂ ਫ਼ੈਸਲਾ 
ਨਹੀਂ ਹੋਇਆ ਸੀ ਕਿ ਕੋਟ ਸਮੇਰ ਵਿੱਚ ਬਖ਼ਸ਼ ਸਿੰਘ ਸਾਲੂ ਦੀ ਵਿਧਵਾ ਤੇ ਸੂ: ਸੁਖਚੈਨ 
ਸਿੰਘ ਬਠਿੰਡੇ ਦੇ ਰਈਸ ਦੀ ਲੜਕੀ ਰਾਜ ਕੌਰ ਨੇ ਵਿਦਰੋਹ ਕਰ ਦਿੱਤਾ। ਦੀਵਾਨ ਨਾਨੂ ਮਲ 
ਫੌਜ ਲੈ ਕੇ ਅੱਪੜ ਗਿਆ ਤੇ ਇਸ ਫਸਾਦ ਨੂੰ ਵੀ ਦਬਾ ਦਿੱਤਾ। ਇਸ ਤੋਂ' ਪਿੱਛੋਂ ਭਿਖੀ ਵਿੱਚ 
ਫਸਾਦ ਹੋ ਗਿਆ, ਜੋ ਇਨ੍ਹਾਂ ਦੋਨਾਂ ਰੌਲਿਆਂ ਨਾਲੋਂ ਸਖ਼ਤ ਸੀ ਅਰਥਾਤ ਰਾਜਾ ਅਮਰ ਸਿੰਘ 
ਦੀ ਰਾਣੀ ਖੇਮ ਕੌਰ ਦੇ ਭਰਾ ਸੁਦਾਰ ਆਲਾ ਸਿੰਘ ਤੇ ਪਾਖਰ ਸਿੰਘ ਨੇ ਭੰਮਾ ਸਿੰਘ ਵਹਾਲੀ 
ਵਾਲਾ ਪਿੰਡ ਫਟਕੜੀ ਵਾਲੇ ਨੂੰ ਜੋ ਓਥੇ ਰਿਆਸਤ ਪਟਯਾਲੇ ਵਲੋਂ ਹਾਕਮ ਸੀ, ਕੱਢ ਦਿੱਤਾ ਤੇ 
ਆਪ ਓਥੇ ਕਬਜ਼ਾ ਕਰ ਲਿਆ। 

੪੨. ਭਿਖੀ ਤੇ ਚੜ੍ਹਾਈ 

ਦੀਵਾਨ ਨਾਨੂ ਮਲ ਨੇ ਫਿਰ ਫੌਜ ਦੀ ਤਯਾਰੀ ਦਾ ਹੁਕਮ ਦਿੱਤਾ। ਨਾਭਾ, ਜੀਂਦ, ਭਦੌੜ, ਮਾਲੇਰਕੋਟਲਾ 
ਆਦਿਕ ਜਗ੍ਹਾ ਦੀ ਫੌਜ ਲੈ ਕੇ ਰਾਣੀ ਹੁਕਮਾਂ ਦੇ ਕਮਾਨ ਵਿੱਚ ਕੂਚ ਕੀਤਾ। ਆਲਾ ਸਿੰਘ ਨੂੰ 
ਪਿੰਡ ਵਿੱਚ ਜਾ ਕੇ ਘੇਰ ਲਿਆ। ਆਲਾ ਸਿੰਘ ਨੇ ਲੜਾਈ ਦੀ ਤਾਕਤ ਨਾ ਰਖਣੇ ਦੇ ਕਾਰਨ 
ਤਲਵੰਡੀ ਦੀ ਰਾਹ ਲਈ। ਨਾਨੂ ਮਲ ਦੀ ਫੌਜ ਨੇ ਪਿੱਛਾ ਕੀਤਾ ਤੇ ਆਲਾ ਸਿੰਘ ਨੂੰ ਕੈਦ ਕਰ 
ਕੇ ਪਟਯਾਲੇ ਲੈ ਆਂਦਾ, ਜਿੱਥੋਂ ਕੁਝ ਸਮਾਂ ਕੈਦ ਰਹਿਣ ਦੇ ਮਗਰੋਂ ਸੋਢੀ ਹਰਨਾਮ ਸਿੰਘ ਦੀ 
ਸਿਫਾਰਸ਼ ਨਾਲ ਤਿੰਨ ਲਖ ਰੁਪਯਾ ਜੁਰਮਾਨਾ ਦੇ ਕੇ ਛੁਟਕਾਰਾ ਪਾਇਆ ਤੇ ਧਾਮੂ ਮਜ਼ਰਾ 
ਆਦਿਕ ਕੁਝ ਪਿੰਡ ਉਹਨੂੰ ਗੁਜ਼ਾਰੇ ਦੇ ਵਾਸਤੇ ਦਿੱਤੇ ਗਏ। 

੪੩. ਹੋਰ ਔਕੜਾਂ 

ਸੰਮਤ ੧੮੪੦ ਬਿ. ਨੂੰ ਇਸ ਮੁਲਕ ਵਿੱਚ ਬੜਾ ਦੁਰਭਿਖ ਕਾਲ ਪੈ ਗਿਆ। ਇਸ ਤਰ੍ਹਾਂ ਦਾ ਕਾਲ ਅੱਗੇ 
ਕਦੇ ਉੱਤਰੀ ਹਿੰਦ ਵਿੱਚ ਨਹੀਂ ਪਿਆ ਸੀ। ਇਸ ਕਾਲ ਦੇ ਕਾਰਨ ਪਟਿਆਲੇ ਰਾਜ ਨੂੰ 
ਬੜੀਆਂ ਕਠਨਾਈਆਂ ਆ ਪਈਆਂ। ਲੋਕੀ ਪਿੰਡ ਛੱਡ ਕੇ ਚਲੇ ਗਏ। ਸਾਰਾ ਮੁਲਕ ਲੁਟੇਰਿਆਂ 
ਤੇ ਚੋਰਾਂ ਦੇ ਨਾਲ ਭਰ ਗਿਆ। ਆਪਾਧਾਪੀ ਮਚ ਗਈ। ਮਾਮਲਾ ਵਸੂਲ ਨਹੀਂ ਹੋਇਆ, 
ਕਿਉਂਕਿ ਪਿਛਲੇ ਸਾਲ ਵੀ ਫਸਲ ਨਹੀਂ ਹੋਈ ਸੀ। ਜਿਸ ਰਈਸ ਵਿੱਚ ਕੁਝ ਜ਼ਰਾ ਜਿੰਨੀ ਵੀ 
ਹਿੰਮਤ ਸੀ, ਪਟਯਾਲਾ ਰਾਜ ਦਾ ਹੁਕਮ ਮੰਨਣ ਤੋਂ ਨਾਂਹ ਕਰ ਬੈਠਾ। ਕਿੰਤੂ ਰਾਣੀ ਹੁਕਮਾਂ ਦੀ 
ਸਿਆਣਪ ਤੇ ਨਾਨੂ ਮੱਲ ਦੀਵਾਨ ਦੀ ਦਲੇਰੀ ਨਾਲ ਕੰਮ ਚਲਦਾ ਗਿਆ। ਹਰ ਮੁਸ਼ਕਲ ਦਾ 
ਇਨ੍ਹਾਂ ਇਲਾਜ ਸੋਚਿਆ। ਹਰ ਆਉਣ ਵਾਲੇ ਖਤਰੇ ਦਾ ਹੌਸਲੇ ਨਾਲ ਟਾਕਰਾ ਕੀਤਾ। ਜੋ ਜੋ 
ਇਲਾਕੇ ਪਟਯਾਲਾ ਰਾਜ ਵਿੱਚੋਂ ਨਿੱਕਲਣ ਲੱਗੇ ਸਨ, ਸਾਰਿਆਂ ਨੂੰ ਆਪਣੇ ਅਧੀਨ ਰਖਣ ਦਾ 
ਯਤਨ ਕੀਤਾ। ਲਖਨਊ ਕੁਵਾਇਦ ਸਖਾਣ ਵਾਲੇ ਗੋਲ ਅੰਦਾਜ਼ ਬੁਲਾ ਕੇ ਫੌਜ ਨੂੰ ਸੁਧਾਰਿਆ ਤੇ 
ਹਰ ਰਈਸ ਨੂੰ ਆਪਣੇ ਕਾਬੂ ਵਿੱਚ ਰੱਖਣ ਦਾ ਕੋਈ ਸਮਾਂ ਹਥੋਂ ਨਹੀਂ ਜਾਣ ਦਿੱਤਾ। 

੪੪. ਮੂਲੇ ਪੁਰ ਦਾ ਘੇਰਾ ਤੇ ਨਾਨੂੰ ਮਲ ਦਾ ਜ਼ਖ਼ਮੀ ਹੋਣਾ 

ਸਰਦੂਲ ਸਿੰਘ ਮੂਲੇ ਪੁਰ ਵਾਲਾ ਰਾਣੀ ਖੇਮ ਕੌਰ ਦਾ ਸੰਬੰਧੀ ਸੀ। ਇਹ ੧੦ ਲਖ ਰੁਪਯਾ ਦੇ ਕੇ ਆਕੀ 
ਹੋ ਗਿਆ। ਨਾਨੂੰ ਮਲ ਨੇ ਫੌਜ ਲੈ ਕੇ ਇਸ ਤੇ ਚੜ੍ਹਾਈ ਕਰ ਦਿੱਤੀ। ੨੦ ਦਿਨ ਤਕ ਘੇਰਾ ਪਾ 
ਰੱਖਿਆ, ਕਿੰਤੂ ੨੧ਵੈਂ' ਦਿਨ ਨਾਨੂੰ ਮਲ ਦੇ ਇੱਕ ਨੌਕਰ ਖੁਰਮ ਬੇਗ ਨੇ ਸਰਦੂਲ ਸਿੰਘ ਕੋਲੋਂ 
ਵੱਢੀ ਲੈ ਕੇ ਨਾਨੂੰ ਮਲ ਦੀ ਜਾਨ ਤੇ ਖਤਰਨਾਕ ਵਾਰ ਕੀਤਾ। ਭਾਵੇਂ ਨਾਨੂੰ ਮਲ ਦੇ ਸਾਥੀਆਂ ਨੇ 
ਖੁਰਮ ਬੇਗ ਨੂੰ ਕਤਲ ਕਰ ਦਿੱਤਾ, ਕਿੰਤੂ ਦੀਵਾਨ ਨਾਨੂੰ ਮਲ ਨੂੰ ਤਲਵਾਰ ਦਾ ਇੱਕ ਤੱਕੜਾ 
ਜ਼ਖ਼ਮ ਲੱਗਾ, ਇਸ ਕਰ ਕੇ ਉਹਨੂੰ ਆਨੰਦਪੁਰ ਕੇਸੂ ਦੇ ਪਿੰਡ ਵਿੱਚ ਜੋ ਉੱਥੋਂ ਲਾਗੇ ਹੀ ਸੀ ਲੈ 
ਗਏ। 

੪੫. ਰਾਣੀ ਹੁਕਮਾਂ ਦਾ ਚਲਾਣਾ 

ਕਿਹਾ ਜਾਂਦਾ ਹੈ ਕਿ ਰਾਣੀ ਹੁਕਮਾਂ ਉਸ ਵੇਲੇ ਆਪ ਵੀ ਲੜਾਈ ਵਿੱਚ ਮੌਜੂਦ ਸੀ। ਜਦ ਆਪਣੇ 
ਕਰਮਚਾਰੀ ਦੀਵਾਨ ਨਾਨੂੰ ਮਲ ਦੇ ਜ਼ਖ਼ਮੀ ਹੋਣ ਦੀ ਖ਼ਬਰ ਸੁਣੀ, ਤਦ ਇਹ ਬ੍ਰਿਧ ਤੀਵੀਂ ਗਸ਼ 
ਖਾ ਕੇ ਡਿੱਗ ਪਈ ਤੇ ਹਿਰਦੇ ਦਿਲ ਨੂੰ ਅਜਿਹਾ ਧੱਕਾ ਲਗਾ ਕਿ ਇਸ ਸੱਟ ਨਾਲ ਚਲਾਣ ਕਰ 
ਗਈ। 

ਰਾਣੀ ਹੁਕਮਾਂ ਨੂੰ ਚੰਗੀ ਤਰ੍ਹਾਂ ਪਤਾ ਸੀ ਕਿ ਨਾਨੂੰ ਮਲ ਇੱਕ ਬੜਾ ਸਿਆਣਾ ਤੇ ਰਾਹਕਾਰ ਨੌਕਰ ਹੈ, ਜੋ 
ਪਟਯਾਲਾ ਰਿਆਸਤ ਨੂੰ ਕਾਇਮ ਰਖੇਗਾ। ਇਹ ਵੀ ਵਜ੍ਹਾ ਹੈ ਕਿ ਮਾਵਾਂ ਵਾਂਗ ਸਦਾ ਹੀ 
ਓਹਦੀ ਮਦਦ ਕਰਦੀ ਰਹੀ, ਪਰੰਤੂ ਇਸ ਸੱਟ ਤੋਂ ਚਲਾਣਾ ਕਰ ਗਈ। 

ਰਾਣੀ ਹੁਕਮਾਂ ਦੇ ਚਲਾਣੇ ਤੋਂ ਦੀਵਾਨ ਨਾਨੂੰ ਮਲ ਦੇ ਹੌਸਲੇ ਵੀ ਟੁੱਟ ਗਏ। ਅੱਗੇ ਹਰ ਮਾਮਲੇ ਵਿੱਚ 
ਰਾਣੀ ਹੁਕਮਾਂ ਦੀ ਸਿਆਣਪ ਭਰੀ ਸਲਾਹ ਤੇ ਸਹਾਇਤਾ ਨਾਲ ਕੰਮ ਕਰ ਕੇ ਕਾਮਯਾਬ ਹੁੰਦਾ 
ਰਿਹਾ, ਕਿੰਤੂ ਹੁਣ ਉਹ ਨਾ ਰਹੀ। 

ਰਾਣੀ ਹੁਕਮਾਂ ਦੇ ਚਲਾਣੇ ਦੀ ਖ਼ਬਰ ਤੋਂ ਨਿੱਕਲਦਿਆਂ ਹੀ ਅਜੇ ਦੀਵਾਨ ਨਾਨੂਮੱਲ ਅਰੋਗ ਵੀ ਨਹੀਂ 
ਹੋਇਆ ਸੀ ਕਿ ਰਾਣੀ ਖ਼ੇਮ ਕੌਰ ਦੇ ਵਹਾਲੀ ਵਾਲੇ ਸੰਬੰਧੀ ਬੀਬੀ ਪ੍ਰਧਾਨ ਤੇ ਹਮੀਰ ਸਿੰਘ 
ਆਦਿਕਾਂ ਨੇ ਜੋ ਅੱਗੇ ਹੀ ਇਹਦੇ ਵੈਰੀ ਬਣ ਰਹੇ ਸੀ, ਇਸ ਨੂੰ ਕੈਦ ਕਰ ਲਿਆ, ਜਿਸ ਤੋਂ 
ਰਿਆਸਤ ਵਿੱਚ ਫਿਰ ਗੜਬੜ ਮਚ ਗਈ। 

੪੬. ਬੀਬੀ ਰੰਜੀਤ ਕੌਰ ਦੀ ਚੜ੍ਹਾਈ 

ਕਬਜ਼ੇ ਕਰਨੇ ਸ਼ੁਰੂ ਕਰ ਦਿੱਤੇ, ਕਿੰਤੂ ਚੰਗੇ ਭਾਗਾਂ ਨੂੰ ਬੀਬੀ ਰਾਜਿੰਦਰ ਕੌਰ ਫਗਵਾੜੇ ਵਾਲੀ ਜੋ ਰਾਜਾ 
ਅਮਰ ਸਿੰਘ ਦੀ ਚਾਚੇ ਦੀ ਭੈਣ ਪਟਯਾਲੇ ਦੇ ਰਾਜ ਘਰਾਨੇ ਵਿੱਚੋਂ ਇੱਕ ਬੜੀ ਹੀ ਦਲੇਰ ਤੇ 
ਬਹਾਦਰ ਤੀਵੀਂ ਸੀ, ਇਸ ਤਰ੍ਹਾਂ ਦੀ ਆਪਾਧਾਪੀ ਸੁਣ ਕੇ ਆਪਣੀ ਫੌਜ ਲੈ ਕੇ ਝੱਟ ਜਾ ਪੁੱਜੀ 
ਤੇ ਦੀਵਾਨ ਨਾਨੂੰ ਮਲ ਨੂੰ ਕੈਦ ਵਿੱਚੋਂ ਕੱਢ ਕੇ ਫਿਰ ਵਜ਼ੀਰ ਬਣਾ ਦਿੱਤਾ। 

੪੭. ਧਾਰਾ ਰਾਓ ਦਾ ਬੁਲਾਣਾ 

ਦੀਵਾਨ ਨਾਨੂੰ ਮਲ ਬੀਬੀ ਰਾਜਿੰਦਰ ਕੌਰ ਨਾਲ ਮਿਲ ਕੇ ਮੁਲਕ ਦਾ ਪ੍ਰਬੰਧ ਚੰਗੀ ਤਰ੍ਹਾਂ ਕਰ ਸਕਦਾ 
ਸੀ, ਕਿੰਤੂ ਫਿਰ ਵੀ ਇਸ ਨੇ ਧਾਰਾ ਰਾਓ ਮਰਹੱਟੇ ਨੂੰ ਜੋ ਓਹਨਾਂ ਦਿਨਾਂ ਵਿੱਚ ਦਿਲੀ ਦੇ ਲਾਗੇ 
ਫਿਰ ਰਿਹਾ ਸੀ ਤੇ ਸਰਦਾਰ ਬਘੇਲ ਸਿੰਘ ਦੀਵਾਨ ਸਿੰਘ ਮਤਾਬ ਸਿੰਘ ਆਦਿਕ ਓਹਦੇ ਨਾਲ 
ਹੀ ਸਨ, ਸਰਦਾਰ ਬਘੇਲ ਸਿੰਘ ਦੀ ਰਾਹੀਂ ੨ ਲੱਖ ਰੁਪਯਾ ਦੇਣਾ ਕਰ ਕੇ ਸੱਦਿਆ। ਜਦ 
ਇਹ ਫੌਜ ਲੈ ਕੇ ਕੈਥਲ ਪੁੱਜਾ, ਤਦ ਇਧਰੋਂ ਦੀਵਾਨ ਨਾਨੂ ਮਲ ਬੀਬੀ ਰਾਜਿੰਦਰ ਕੌਰ ਤੇ 
ਜੀਂਦ ਦਾ ਰਾਜਾ ਗਜਪਤ ਸਿੰਘ ਆਪਣੀ ਆਪਣੀ ਫੌਜ ਲੈ ਕੇ ਜਾ ਪੁਜੇ। ਧਾਰਾ ਰਾਉ ਨੇ 
ਇਲਾਕੇ ਦੇ ਜਿਹੜੇ ਜਿਹੜੇ ਸਰਦਾਰ ਆਕੀ ਹੋ ਗਏ ਸਨ, ਓਹਨਾਂ ਤੋਂ ਨਜ਼ਰਾਨੇ ਲਏ। 
ਸਾਰਿਆਂ ਨੂੰ ਕਾਬੂ ਕੀਤਾ। ਕੋਟ ਆਦਿਕ ਜਿੰਨੇ ਪਟਿਆਲੇ ਦੇ ਪਿੰਡ ਸਰਦਾਰਾਂ ਨੇ ਦਬਾ ਲਏ 
ਸਨ, ਸਭ ਵਾਪਸ ਲੈ ਕੇ ੮੦ ਹਜ਼ਾਰ ਰੁਪਯਾ ਮਾਮਲਾ ਵਸੂਲ ਕੀਤਾ। 

੪੮. ਬਨੌੜ ਦਾ ਮੁਹਾਸਰਾ 

ਦੀਵਾਨ ਨਾਨੂੰ ਮਲ ਨੂੰ ਪਟਿਆਲੇ ਤੋਂ ਚਲਣ ਲੱਗਿਆਂ ਡਰ ਸੀ ਕਿ ਪਿੱਛੋਂ ਧਮਣ ਸਿੰਘ ਕੋਈ ਫਸਾਦ 
ਨਾ ਖੜਾ ਕਰ ਦੇਵੇ। ਇਸ ਕਰ ਕੇ ਇਸ ਨੂੰ ਕੈਦ ਕਰ ਦਿੱਤਾ ਸੀ, ਜਿਸ ਤੋ' ਹੁਣ ਬਾਹਰ ਦੇ 
ਇਲਾਕਿਆਂ ਦੀ ਦੇਖਭਾਲ ਸ਼ੁਰੂ ਕਰ ਦਿੱਤੀ। ਪਹਿਲਾਂ ਬਨੌੜ ਦੇ ਵਲ ਗਏ। ਇਹ ਜਗ੍ਹਾ 
ਖ਼ੁਸ਼ਹਾਲ ਸਿੰਘ ਨੇ ਦਬਾ ਲਈ ਸੀ। ਦੋ ਘੰਟੇ ਦੀ ਲੜਾਈ ਦੇ ਮਗਰੋਂ ਖ਼ੁਸ਼ਹਾਲ ਸਿੰਘ ਸਿੱਧੇ 
ਰਾਹ ਆ ਗਿਆ। ਦੀਵਾਨ ਨਾਨੂ ਮਲ ਨੇ ਇੱਥੇ ਹੀ ਇਲਾਕੇ ਦੇ ਸਾਰੇ ਰਈਸਾਂ ਨਾਲ ਸਖ਼ਤੀ 
ਨਰਮੀ ਕਰ ਕੇ ਬਹੁਤ ਸਾਰਾ ਮਾਮਲਾ ਵਸੂਲ ਕਰ ਲਿਆ ਤੇ ਦੋ ਲਖ ਰੁਪਯਾ ਧਾਰਾਰਾਓ 
ਮਰਹਟੇ ਨੂੰ ਇੱਥੋਂ ਹੀ ਦੇ ਕੇ ਕਰਨਾਲ ਦੇ ਰਾਹ ਭੇਜ ਦਿੱਤਾ, ਕਿੰਤੂ ਆਪਣੇ ਇਲਾਕੇ ਦੀ ਆਕੀ 
ਪਰਜਾ ਨੂੰ ਸਿੱਧਾ ਕਰਨ ਲਈ ਸੁਦਾਰ ਬਘੇਲ ਸਿੰਘ ਆਦਿਕਾਂ ਨੂੰ ਨਹੀਂ ਜਾਣ ਦਿੱਤਾ। 

੪੯. ਕੋਟਕਪੂਰੇ ਵਲ ਜਾਣਾ 

ਮਰਹੱਟੇ ਸਰਦਾਰ ਦੇ ਮੁੜ ਜਾਣ ਤੇ ਦੀਵਾਨ ਨਾਨੂੰ ਮੱਲ ਨੇ ਸੂ: ਬਘੇਲ ਸਿੰਘ ਨੂੰ ਨਾਲ ਲੈ ਕੇ ਮੁਲਕ ਦਾ 
ਦੌਰਾ ਸ਼ੁਰੂ ਕੀਤਾ ਤੇ ਜਿੱਥੇ ਕੋਈ ਆਕੀ ਨਜ਼ਰੀਂ ਪਿਆ, ਉਹਨੂੰ ਸੋਧ ਦਿੱਤਾ। ਪਹਿਲਾਂ ਖੰਨਾ, 
ਸਰਾਏ ਦੋਰਾਹਾ ਤੇ ਸਾਹਨਵਾਲ ਆਦਿਕ ਅਸਥਾਨਾਂ ਦੇ ਆਕੀ ਜ਼ਿਮੀਂਦਾਰਾਂ ਨੂੰ ਸੋਧ ਕੇ ਉਹਨਾਂ 
ਤੋਂ ਜੁਰਮਾਨਾ ਤੇ ਮਾਮਲਾ ਵਸੂਲ ਕੀਤਾ। ਪਿੰਡ ਸਹਨਾਂ ਦਲੇਲ ਸਿੰਘ ਪਾਸ ਸੀ, ਉਹਦੇ ਭਰਾ 
ਬਾਘ ਸਿੰਘ ਨੇ ਧੱਕੇ ਨਾਲ ਖੋਹ ਲਿਆ। ਇਹਨਾਂ ਇਹ ਪਿੰਡ ਫਿਰ ਸਰਦਾਰ ਦਲੇਲ ਸਿੰਘ ਨੂੰ 
ਦਵਾ ਦਿੱਤਾ। ਸਿਰ ਛੁਨੀ ਮਖਲੀ ਕਮਬੜਾ ਆਦਿਕ ਦੇ ਸੂਦਾਰ; ਜੋ ਭਾਵੇਂ ਬਾਹਰੋਂ ਮੂੰਹ 
ਰੱਖਣੀਆਂ ਗੱਲਾਂ ਕਰਦੇ ਸਨ, ਪਰ ਅਸਲ ਬਾਗ਼ੀਆਂ ਦੇ ਨਾਲ ਮਿਲੇ ਹੋਏ ਸੀ, ਸੋਧ ਕੇ ਕੋਟ 
ਕਪੂਰੇ ਵਲ ਚਲੇ ਗਏ। 

੫੦. ਮੌਲੂਪੁਰ ਦੇ ਕਿਲ੍ਹੇ ਤੇ ਕਬਜ਼ਾ 

ਰਾਹ ਵਿੱਚ ਖ਼ਬਰ ਮਿਲੀ ਕਿ ਮੋਲੂਪੁਰ ਦੇ ਸਰਦਾਰ ਸਰਦੂਲ ਸਿੰਘ ਨੂੰ ਉਸ ਦੇ ਕਿਲ੍ਹੇਦਾਰ ਹਮੀਰ ਸਿੰਘ 
ਨੇ ਮਾਰ ਦਿੱਤਾ ਹੈ। ਸੋ ਦੀਵਾਨ ਨੇ ਝਟ ਉੱਥੇ ਅੱਪੜ ਕੇ ਕਿਲ੍ਹੇ ਤੇ ਆਪਣਾ ਕਬਜ਼ਾ ਕਰ 
ਲਿਆ। ਲੜਾਈ ਦਾ ਸਾਰਾ ਸਾਮਾਨ ਤੇ ਕਈ ਲੱਖ ਰੁਪਯਾ ਜੋ ਖ਼ਜ਼ਾਨੇ ਵਿੱਚ ਸੀ, ਇਹਦੇ ਹੱਥ 
ਲੱਗ ਗਿਆ। 

ਫਿਰ ਉੱਥੋਂ ਕੋਟਕਪੂਰੇ ਪੁੱਜਾ। ਭਾਵੇਂ ਉੱਥੇ ਇਸ ਦੇ ਪੈਰ ਕੁਝ ਹਛੀ ਤਰ੍ਹਾਂ ਨਾ ਜੰਮੇ। ਤਦ ਵੀ ੨੦ 
ਹਜ਼ਾਰ ਰੁਪਯੇ ਦੇ ਕਰੀਬ ਉੱਥੋਂ ਦੇ ਰਈਸ ਤੋਂ ਨਜ਼ਰਾਨਾ ਲੈ ਕੇ ਪਿੰਡ ਢਿਲਵਾਂ ਵਿੱਚ ਜੋ ਕਪੂਰਾ 
ਕੋਟ ਤੋਂ ਤਿੰਨ ਮੀਲ ਦੀ ਵਿੱਥ ਤੇ ਹੈ, ਉਹਨਾਂ ਤੇ ਦਬਾਉ ਰੱਖਣ ਵਾਸਤੇ ਇੱਕ ਕਿਲ੍ਹਾ ਬਣਵਾ 
ਕੇ ਬੈਰਾੜਾਂ ਦੇ ਪਿੰਡ ਜੋ ਆਕੀ ਹੋ ਰਹੇ ਸਨ, ਸੋਧਦਾ ਭੱਟੀਆਂ ਦੇ ਮੁਲਕ ਤੇ ਜਾ ਪਿਆ। 

੫੧. ਕੋਟਕਪੂਰਾ ਤੇ ਭੱਟੀਆਂ ਤੇ ਫ਼ਤਹਿ 

ਭਟੀਆਂ ਦਾ ਇਹ ਇਲਾਕਾ ਜਿਸ ਨੂੰ ਰਾਜਾ ਅਮਰ ਸਿੰਘ ਨੇ ਕਈ ਸਾਲਾਂ ਦੇ ਯਤਨਾਂ ਮਗਰੋਂ ਫਤਹਿ 
ਕੀਤਾ ਸੀ, ਤਿੰਨ ਸਾਲ ਪੁੱਛ ਨਾ ਕਰਨ ਦੇ ਕਾਰਨ ਆਕੀ ਹੋ ਗਿਆ ਸੀ ਤੇ ਕਾਮਯਾਬੀ ਦੀ 
ਬਹੁਤ ਘੱਟ ਆਸ ਸੀ। ਕਿੰਤੂ ਦੀਵਾਨ ਨਾਨੂ ਮਲ ਤੇ ਸਰਦਾਰ ਬਘੇਲ ਸਿੰਘ ਨੇ ਇਸ ਇਲਾਕੇ 
ਵਿੱਚ ਪੁੱਜਦੇ ਹੀ ਅਜੇਹੀ ਧਾਂਕ ਬਿਠਾਈ ਕਿ ਸਾਰੇ ਮੁਲਕ ਵਿੱਚ ਸ਼ਾਂਤ ਵਰਤ ਗਈ। ਪਿੰਡ 
ਸੰਘਤਾ ਭੋਨਾ ਝੰਡਾ ਆਦਿਕ ਵਿੱਚ ਜਿੰਨਾ ਮਾਮਲਾ ਬਾਕੀ ਸੀ, ਸਭ ਵਸੂਲ ਹੋ ਗਿਆ। ਇਸ 
ਤਰ੍ਹਾਂ ਨਾਲ ਆਪਣੇ ਸਾਰੇ ਇਲਾਕੇ ਵਿੱਚ ਫੇਰਾ ਪਾ ਕੇ ਤੇ ਕਈ ਲਖ ਰੁਪਯਾ ਵਸੂਲ ਕਰ ਕੇ 
ਦੀਵਾਨ ਵਾਪਸ ਪਟਯਾਲੇ ਆ ਗਿਆ ਤੇ ਖ਼ਜ਼ਾਨਾ ਜੋ ਪਹਿਲਾਂ ਲਗਭਗ ਖ਼ਾਲੀ ਹੋ ਚੁੱਕਿਆ ਸੀ, 
ਫਿਰ ਭਰ ਗਿਆ ਤੇ ਸਰਦਾਰ ਬਘੇਲ ਸਿੰਘ ਨੂੰ ਵੀ ਨੀਯਤ ਰਕਮ ਦੇ ਕੇ ਟੋਰ ਦਿੱਤਾ। 

੫੨. ਚੂਹੜ ਸਿੰਘ ਦਾ ਹਾਲ 

ਸਰਦਾਰ ਜ਼ੂਹੜ ਸਿੰਘ ਭਦੋੜ ਵਾਲੇ ਨੇ ਆਪਣੀ ਤਾਕਤ ਵਧਾ ਕੇ ਮਲੇਰ ਕੋਟਲੇ ਵਾਲਿਆਂ ਦੇ ਕੁਝ ਪਿੰਡ 
ਆਪਣੇ ਕਬਜ਼ੇ ਵਿੱਚ ਕਰ ਲਏ ਸਨ। ਅਦਾਉਲਾ ਖਾਂ ਰਈਸ ਮਾਲੇਰਕੋਟਲਾ ਨੇ ਪਟਯਾਲਾ ਰਾਜ 
ਪਾਸੋਂ ਮਦਦ ਮੰਗੀ ਤਾਂ ਕਿ ਸੂ: ਚੂਹੜ ਸਿੰਘ ਤੋਂ ਪਿੰਡ ਵਾਪਸ ਲਏ ਜਾਣ। ਦੀਵਾਨ ਨੇ ਸੂ: 
ਚੂਹੜ ਸਿੰਘ ਦੀ ਵਿਰੋਧਤਾ ਕਰਨੀ ਉਚਿਤ ਨਾ ਸਮਝੀ ਤੇ ਲੜ ਕੇ ਕਾਮਯਾਬੀ ਦੀ ਆਸ ਨਾ 
ਰਖਣ ਕਰ ਕੇ ਆਪਣੇ ਕੁਝ ਪਿੰਡ ਦੇ ਕੇ ਮਾਲੇਰਕੋਟਲੇ ਵਾਲਿਆਂ ਦੇ ਪਿੰਡ ਦਵਾ ਦਿਤੇ। 

੫੩੨. ਵਿਆਹ ਤੇ ਅੰਬਾਰਾਉ 

ਸੰਮਤ ੧੮੪੪ ਬਿੱਕ੍ਰਮੀ ਨੂੰ ਰਾਜਾ ਸਾਹਿਬ ਸਿੰਘ ਦਾ ਵਿਆਹ ਸਰਦਾਰ ਗੰਡਾ ਸਿੰਘ ਜੋ ਕਿ ਭੰਗੀਆਂ ਦੇ 
ਮਿਸਲ ਵਿੱਚੋਂ ਤੇ ਅੰਮ੍ਰਿਤਸਰ ਦੇ ਵਸਨੀਕ ਸਨ, ਦੀ ਲੜਕੀ ਰਤਨ ਕੌਰ ਨਾਲ ਬੜੀ ਰੌਣਕ ਤੇ 
ਧੂਮ ਧਾਮ ਨਾਲ ਹੋਯਾ। 

ਧਾਰਾਰਾਓ ਮਰਹੱਟਾ ਦੇ ਮੁੜਨ ਤੇ ਹੋਰ ਮਰਹੱਟੇ ਸਰਦਾਰਾਂ ਨੂੰ ਵੀ ਪੰਜਾਬ ਵਿੱਚ ਲੁੱਟ ਮਾਰ ਕਰਨ ਲਈ 
ਆਉਣ ਦਾ ਹੌਂਸਲਾ ਹੋ ਗਿਆ। ਸੋ ੧੮੪੫ ਬਿ. ਵਿੱਚ ਮਰਹੱਟਿਆਂ ਦਾ ਇੱਕ ਸਰਦਾਰ 
ਅੰਬਾਰਾਓ ਬਹੁਤ ਸਾਰੀ ਫੌਜ ਲੈ ਕੇ ਪਟਯਾਲੇ ਵਲ ਆਇਆ ਤੇ ਮੇਰਠ ਦੇ ਨਵਾਬ ਗ਼ੁਲਾਮ 
ਕਾਦਰ ਖਾਂ ਨੂੰ ਵੀ ਆਪਣੇ ਨਾਲ ਲੈ ਆਇਆ। ਸ: ਬਘੇਲ ਸਿੰਘ ਉਸ ਦੇ ਨਾਲ ਹੋ ਗਿਆ, 
ਕਿਉਂਕਿ ਉਹ ਹਰ ਇੱਕ ਹਮਲਾ ਕਰਨ ਵਾਲੇ ਦਾ ਸਜਾ ਹੱਥ ਬਣ ਬੈਠਦਾ ਸੀ। ਜਦ ਇਹ 
ਲਸ਼ਕਰ ਜੀਂਦ ਕੈਂਥਲ ਵਿੱਚ ਲੁੱਟ ਮਾਰ ਕਰਦਾ ਹੋਇਆ ਪਿੰਡ ਭਾਗਲ ਚਕੀਆ ਜੋ ਪਟਿਆਲੇ 
ਤੋਂ ੧੫ ਕੋਹ ਦੀ ਵਿਥ ਤੇ ਹੈ, ਆ ਪੁੱਜਾ, ਉਸ ਵੇਲੇ ਦੀਵਾਨ ਨਾਨੂੰ ਮਲ ਇੱਕ ਭਾਰੀ ਫੌਜ ਲੈ 
ਕੇ ਮੁਕਾਬਲੇ ਤੇ ਜਾ ਅੜਿਆ ਤੇ ਇੱਕ ਅਜੇਹੀ ਚਾਲ ਚਲੀ ਕਿ ਸੱਪ ਵੀ ਮਰ ਜਾਏ ਤੇ ਲਾਠੀ 
ਵੀ ਬਚ ਰਹੇ। ਇਸ ਨੇ ਮਰਹੱਟਾ ਸਰਦਾਰ ਤੇ ਗ਼ੁਲਾਮ ਕਾਦਰ ਦੀ ਆਪੇ ਵਿੱਚ ਅਨਬਣ 
ਕਰਵਾ ਦਿੱਤੀ, ਜਿਸ ਤੋਂ ਇਨ੍ਹਾਂ ਨੂੰ ਮਜਬੂਰ ਹੋ ਕੇ ਵਾਪਸ ਜਾਣਾ ਪਿਆ। 

ਇਸ ਸਾਲ ਸਰਦਾਰ ਹਰੀ ਸਿੰਘ ਸਿਆਲਬਾ ਵਾਲੇ ਨੇ ਦੀਵਾਨ ਨਾਨੂੰ ਮਲ ਤੋਂ ਮਦਦ ਮੰਗੀ ਤਾਂ ਜੋ ਓਸ 
ਦਾ ਓਹ ਇਲਾਕਾ ਜੋ ਸਿੰਘ ਪੁਰੀਏ ਸਰਦਾਰਾਂ ਨੇ ਜ਼ੋਰ ਨਾਲ ਖੋਹ ਲਿਆ ਹੈ, ਵਾਪਸ ਲੈ ਲਵੇ। 
ਸੋ ਦੀਵਾਨ ਨੇ ਪੰਜ ਹਜ਼ਾਰ ਫੌਜ ਸਰਦਾਰ ਹਰੀ ਸਿੰਘ ਦੀ ਮਦਦ ਲਈ ਭੇਜੀ। ਕੋਟਲੇ ਪੁੱਜ ਕੇ 
ਉਹਨਾਂ ਦੇ ਕੁਝ ਪਿੰਡ ਫਤਹਿ ਕਰ ਕੇ ਸਰਦਾਰ ਹਰੀ ਸਿੰਘ ਨੂੰ ਦੇ ਦਿੱਤੇ ਤੇ ਸਰਦਾਰ ਖ਼ੁਸ਼ਹਾਲ 
ਸਿੰਘ ਦੇ ਜਵਾਈ ਸਰਦਾਰ ਮਾਨ ਸਿੰਘ ਨੂੰ ਨੌਕਰਾਂ ਸਣੇ ਕੈਦ ਕਰ ਲੀਤਾ। ਫਿਰ ਪਿੰਡ ਅਵਾਨ 
ਕੋਟ ਜਿੱਥੋਂ ਦੇ ਰਈਸ ਸਰਦਾਰ ਬੁਧ ਸਿੰਘ ਦੀ ਸਹਾਇਤਾ ਪਰ ਸਰਦਾਰ ਤਾਰਾ ਸਿੰਘ ਗੀਬਾ, 
ਰਾਏ ਸਿੰਘ ਜਗਾਧਰੀ ਵਾਲਾ ਤੇ ਸਾਹਮਾ ਬਾਦੀਏ ਆਦਿਕ ਸਾਰੇ ਮੌਜੂਦ ਸਨ, ਮੋਰਚਾ ਲਗ 
ਗਿਆ। ਇਸ ਭੀੜ ਭਾੜ ਨੂੰ ਵੇਖ ਕੇ ਦੀਵਾਨ ਨਾਨੂੰ ਮਲ ਨੇ ਵੀ ਆਪਣੀਆਂ ਗਵਾਂਢੀ 
ਰਿਆਸਤਾਂ ਨੂੰ ਸੱਦ ਲਿਆ, ਜੋ ਝਟ ਪਟ ਪੁੱਜ ਗਈਆਂ ਅਤੇ ੧੫ ਦਿਨ ਬਰਾਬਰ ਲੜਾਈ 
ਹੋਂਦੀ ਰਹੀ। ਅੰਤ ਨੂੰ ਇੱਕ ਭਯਾਨਕ ਲੜਾਈ ਦੇ ਮਗਰੋਂ ਦੀਵਾਨ ਨਾਨੂੰ ਮਲ ਨੇ ਫਤਹਿ ਪਾਈ 
ਤੇ ੪੦੦ ਆਦਮੀ ਕੇਵਲ ਸਿੰਘਾਪੁਰੀਆਂ ਦਾ ਮਾਰਿਆ ਗਿਆ ਤੇ ਬਹੁਤ ਸਾਰੇ ਫੱਟੜ ਹੋਏ। 
ਦੀਵਾਨ ਨਾਨੂੰ ਮਲ ਇੱਥੋਂ ਕੂਚ ਕਰ ਕੇ ਕਈ ਹੋਰ ਸਰਦਾਰਾਂ ਤੋਂ ਨਜ਼ਰਾਨੇ ਵਸੂਲ ਕਰਦਾ 
ਪਟਯਾਲੇ ਆ ਗਿਆ। ਇਸ ਜੰਗ ਤੋਂ ਸਮੁੱਚੇ ਤੌਰ ਤੇ ਦੀਵਾਨ ਨੂੰ ਬੜੀ ਆਪਾਧਾਪੀ ਹੋਈ। 
ਲਗਭਗ ਦਸ ਲਖ ਰੁਪਯਾ, ਜਿਸ ਦੀ ਉਸ ਵੇਲੇ ਲੋੜ ਸੀ, ਪਟਯਾਲੇ ਦੇ ਖ਼ਜ਼ਾਨੇ ਵਿੱਚ ਦਾਖਲ 
ਕੀਤਾ, ਕਿਉਂਕਿ ਕੁਝ ਸਾਲਾਂ ਤੋਂ ਲਾਗਾਤਾਰ ਫਸਲ ਨਾ ਹੋਣ, ਮੁਲਕ ਦੀ ਬੇ ਅਮਨੀ ਤੇ 
ਮਰਹੱਟਿਆਂ ਦੀ ਆਪਾਧਾਪੀ ਦੇ ਕਾਰਨ ਬਹੁਤ ਸਾਰਾ ਰੁਪਯਾ ਖ਼ਰਚ ਹੋ ਚੁੱਕਾ ਸੀ। 

੫੪. ਨਾਨੂੰ ਮਲ ਦੇ ਭਾਗਾਂ ਦਾ ਫੇਰ 

ਨਾਨੂੰਮਲ ਇੱਕ ਬਹਾਦਰ, ਸਿਆਣਾ ਤੇ ਦਲੇਰ ਅਹਿਲਕਾਰ ਸੀ ਤੇ ਇਸ ਨੇ ਉਹਨਾਂ ਦਿਨਾਂ ਵਿੱਚ 

ਪਟਯਾਲਾ ਦਰਬਾਰ ਦੀਆਂ ਜੋ ਖਿਦਮਤਾਂ ਕੀਤੀਆਂ, ਉਹ ਪ੍ਸੰਸਨੀਯ ਤੇ ਲਾਭਦਾਇਕ ਸਨ, 

ਕਿੰਤੂ ਹੁਣ ਦੀਵਾਨ ਦੀ ਬੁੱਧੀ ਤੇ ਲਾਲਚ ਦਾ ਪਰਦਾ ਪੈ ਗਿਆ। ਮਹਾਰਾਜਾ ਅਮਰ ਸਿੰਘ ਦੇ 
ਵੇਲੇ ਵੀ ਇਸ ਤੋਂ ੧੦ ਲਖ ਰੁਪਯਾ ਜੁਰਮਾਨਾ ਲੀਤਾ ਗਿਆ ਸੀ। ਹੁਣ ਇਸ ਨੂੰ ਪੁੱਛਣ ਵਾਲਾ 
ਕੋਈ ਨਹੀਂ ਸੀ, ਜਿਸ ਤੋਂ ਇਸ ਦੇ ਵਿੱਚ ਹੰਕਾਰ ਆ ਗਿਆ ਤੇ ਏਨਾ ਮੂੰਹ ਤਾਣਾ ਹੋ ਗਿਆ 
ਕਿ ਦਰਬਾਰ ਦੇ ਵਿੱਚ ਬੈਠ ਕੇ ਹੁੱਕਾ ਪੀਣ ਲਗ ਗਿਆ। ਸਿੰਘਾਂ ਨੂੰ ਇਹ ਗੱਲ ਬੜੀ ਅਯੋਗ 
ਜਾਪੀ। 

ਇਸ ਨੂੰ ਕਈ ਵੇਰ ਸਮਝਾਇਆ ਗਿਆ, ਕਿੰਤੂ ਜਦ ਇਹ ਕਿਸੇ ਕੁਲੀ ਤੇ ਨਾ ਆਇਆ ਤਦ 
ਮਹਾਰਾਜਾ ਸਾਹਿਬ ਸਿੰਘ ਪਾਸ ਇਹਦੀ ਸ਼ਕਾਇਤ ਹੋਈ ਕਿ ਇਹ ਭਰੇ ਦਰਬਾਰ ਵਿੱਚ ਹੁੱਕਾ 
ਪੀਂਦਾ ਹੈ, ਸਿੱਖਾਂ ਨੂੰ ਘਿਰਣਾ ਦੀ ਨਜ਼ਰ ਨਾਲ ਵੇਖਦਾ ਹੈ, ਸਾਰੇ ਅਹੁਦਿਆਂ ਤੇ ਇਸ ਨੇ 
ਆਪਣੇ ਸੰਬੰਧੀ ਰਖੇ ਹੋਏ ਹਨ। ਕੇਵਲ ਇੱਕ ਮੀਰ ਮੁਨਸ਼ੀ ਦਾ ਅਹੁਦਾ ਰਾਮ ਦਿਆਲ ਪਾਸ 
ਹੈ, ਨਹੀਂ ਤਾਂ ਬਾਕੀ ਸਾਰੇ ਜ਼ੁਮੇਵਾਰੀ ਦੇ ਅਹੁਦੇ ਘਰ ਦਿਆਂ ਨੂੰ ਦੇ ਰਖੇ ਹਨ ਤੇ ਇਸ ਨੇ 
ਮਰਹੱਟਿਆਂ ਨਾਲ ਅੰਦਰ ਖਾਨੇ ਮੇਲ ਰਖਯਾ ਹੋਇਆ ਹੈ। ਇਹ ਮੋਟੇ ਮੋਟੇ ਦੂਸ਼ਨ ਸਨ ਜੋ 
ਦੀਵਾਨ ਨਾਨੂ ਮਲ ਤੇ ਲਗਾਏ ਗਏ। ਮਹਾਰਾਜਾ ਸਾਹਿਬ ਸਿੰਘ ਰਾਣੀ ਆਸ ਕੌਰ ਤਾਂ ਪਹਿਲਾਂ 
ਹੀ ਨਾਰਾਜ਼ ਸਨ, ਬੀਬੀ ਰਾਜਿੰਦਰ ਕੌਰ ਵੀ ਮਰਹੱਟਿਆਂ ਵਾਲੀ ਗੱਲ ਤੋਂ ਵਿਰੁੱਧ ਹੋ ਗਈ। 
ਇਸ ਤਰ੍ਹਾਂ ਨਾਲ ਪਟਿਆਲਾ ਦਰਬਾਰ ਵਿੱਚ ਇਸ ਦਾ ਕੋਈ ਸਹਾਇਕ ਨਾ ਰਿਹਾ। 

੫੫. ਮਰਹੱਟਿਆਂ ਦੀ ਆਉਂਦ 

ਇਨ੍ਹਾਂ ਹੀ ਦਿਨਾਂ ਵਿੱਚ ਜਦ ਮਰਹੱਟਿਆਂ ਦੇ ਪ੍ਰਸਿੱਧ ਸਰਦਾਰ ਸਿੰਘ ਅਧੋਜੀ ਨੇ ਦਿਲੀ ਪੁੱਜ ਕੇ ਗ਼ੁਲਾਮ 
ਕਾਦਰ ਰੋਹੇਲੇ ਨੂੰ (ਜਿਸ ਨੇ ਸ਼ਾਹ ਆਲਮ ਦੀਆਂ ਅੱਖਾਂ ਕਢਵਾ ਕੇ ਦਿਲੀ ਦਾ ਤਖ਼ਤ ਮਲ 
ਲਿਆ ਸੀ) ਕੀਤੀ ਦਾ ਫ਼ਲ ਚਖਾਇਆ ਤੇ ਸ਼ਾਹ ਆਲਮ ਨੂੰ ਫਿਰ ਗੱਦੀ ਤੇ ਬਠਾਇਆ ਤਦ 
ਮਰਹੱਟਿਆਂ ਦੀ ਫੌਜ ਨੇ ਰਾਣੀ ਖਾਂ ਦਾਦਾ ਜੀ ਅਤੇ ਅਲੀ ਬਹਾਦਰ ਆਦਿਕ ਸਰਦਾਰ ਦੀ 
ਕਮਾਨ ਵਿੱਚ ਜਮਨਾ ਪਾਰ ਇਲਾਕਾ ਵਾਪਸ ਲੈਣ ਲਈ ਥਾਨੇਸਰ ਵਲ ਕੂਚ ਕੀਤਾ। ਇਹ 
ਲਸ਼ਕਰ ਥਾਨੇਸਰ ਆ ਕੇ ਕੁਝ ਦਿਨ ਠਹਿਰ ਗਿਆ, ਇਸ ਕਰ ਕੇ ਇੱਥੋਂ ਤਕ ਸੁਖ ਵਰਤੀ। 
ਕਿੰਤੂ ਜਦ ਇੱਥੋਂ ਕੂਚ ਕਰ ਕੇ ਅਜਰਾਨੇ ਜੋ ਪਟਯਾਲੇ ਤੋਂ ੮ ਮੀਲ ਹੈ, ਮੁਕਾਮ ਕੀਤਾ, ਤਦ 
ਪਟਿਆਲੇ ਵਿੱਚ ਗੜਬੜ ਮੱਚ ਗਈ। ਦੀਵਾਨ ਨਾਨੂ ਮਲ ਇਹ ਸਮਝੀ ਬੈਠਾ ਸੀ ਕਿ 
ਮਰਹੱਟਿਆਂ ਦੀ ਫੌਜ ਖ਼ਾਲੀ ਹੱਥ ਕਦੇ ਵਾਪਸ ਨਹੀਂ ਜਾਵੇਗੀ। ਬੀਬੀ ਰਾਜਿੰਦਰ ਕੌਰ ਪਾਸ ਜਾ 
ਕੇ ਬੇਨਤੀ ਕੀਤੀ ਕਿ ਆਪ ਥੋੜ੍ਹੇ ਦਿਨਾਂ ਲਈ ਅਸਬਾਬ ਤੇ ਕੁਲ ਸਮਾਨ ਲੈ ਕੇ ਬਠਿੰਡਾ ਦੇ 
ਕਿਲ੍ਹੇ ਵਿੱਚ ਚਲੇ ਜਾਣ, ਕਿੰਤੂ ਇਹ ਇੱਕ ਬੜੀ ਬਹਾਦਰ ਤੀਵੀਂ ਸੀ। ਉਸ ਦੀ ਅੰਮ੍ਰਿਤ ਦੀ 
ਸ਼ਕਤੀ ਨੇ ਇਹ ਪ੍ਰਵਾਨ ਨਾ ਕੀਤਾ ਕਿ ਮਰਹੱਟਿਆਂ ਤੋਂ ਡਰ ਕੇ ਪਟਯਾਲਾ ਛੱਡ ਜਾਏ। ਇਸ 
ਕਰ ਕੇ ਉਸ ਨੇ ਦੀਵਾਨ ਦੀ ਬਿਨੇ ਪ੍ਰਵਾਨ ਨਾ ਕੀਤੀ ਤੇ ਕਿਹਾ ਕਿ ਤੂੰ ਵਜ਼ੀਰ ਹੈਂ, ਹਰ ਤਰ੍ਹਾਂ 
ਤੈਨੂੰ ਪ੍ਰਬੰਧ ਕਰਨਾ ਚਾਹੀਦਾ ਹੈ। ਦੀਵਾਨ ਨਾਨੂ ਮੱਲ ਨੂੰ ਹੁਣ ਪਤਾ ਲਗ ਚੁੱਕਾ ਸੀ ਕਿ ਬੀਬੀ 
ਰਾਜਿੰਦਰ ਕੌਰ ਤੇ ਮਹਾਰਾਜਾ ਸਾਹਿਬ ਸਿੰਘ ਨੂੰ ਲੋਕਾਂ ਨੇ ਉਸ ਤੋ ਬਦਜ਼ਨ ਕਰ ਰੱਖਿਆ ਹੈ। 
ਇਸ ਕਰ ਕੇ ਉਸ ਨੇ ਚਾਹਿਆ ਕਿ ਹਮੇਸ਼ਾਂ ਵਾਸਤੇ ਪਟਯਾਲਾ ਛੱਡ ਕੇ ਚਲਾ ਜਾਵੇ, ਨਹੀਂ ਤਾਂ 
ਇਸ ਦਾ ਨਤੀਜਾ ਇਸ ਦੇ ਵਾਸਤੇ ਚੰਗਾ ਨਹੀਂ ਨਿੱਕਲੇਗਾ। ਕੁਝ ਧਨ ਵੀ ਇਕੱਠਾ ਕਰਨਾ 
ਚਾਹਿਆ, ਉਹ ਆਪਣੇ ਮਾਤੈਹਤ ਸਰਦਾਰਾਂ ਨੂੰ ਨਾਲ ਲੈ ਕੇ ਮਰਹੱਟਿਆਂ ਦੇ ਲਸ਼ਕਰ ਵਿੱਚ 
ਚਲਾ ਗਿਆ। ਇਸ ਨੇ ਉੱਥੇ ਜਾਂਦਿਆਂ ਹੀ ਰਾਣੀ ਖਾਂ ਨਾਲ ਮਿਤਰਾਨਾ ਗੰਢ ਲਿਆ। ਹੁਣ 
ਜਦ ਮਰਹੱਟਿਆਂ ਨੇ ਨਾਨੂ ਮਲ ਦੀ ਰਾਹੀਂ ਪਟਿਆਲੇ ਦੇ ਰਈਸ ਤੋਂ ਨਜ਼ਰਾਨਾ ਵਸੂਲ ਕਰ 
ਲਿਆ, ਤਦ ਪਟਿਆਲਾ ਬਾਬਤ ਨਾਨੂ ਮੱਲ ਨੇ ਆਪ ਬੀਬੀ ਰਾਜਿੰਦਰ ਕੌਰ ਨੂੰ ਸੁਨੇਹਾ 
ਭੇਜਿਆ ਕਿ ਮਰਹੱਟੇ ਇੰਨਾ ਰੁਪਯਾ ਮੰਗਦੇ ਹਨ। (੮੨ ਦੋਵ ਟਾਜਵਤ ਫੌਜ ਲੇ ਛਮ 
ਭੇਜਿਆ ਕਿ ਰਿਆਸਤ ਦਾ ਵਜ਼ੀਰ ਤੂੰ ਹੀ ਹੈਂ, ਰੁਪਯਾ ਤੈਨੂੰ ਹੀ ਦੇਣਾ ਚਾਹੀਦਾ ਹੈ। ਇਹ 
ਝਗੜਾ ਨਾਨੂ ਮੱਲ ਤੇ ਰਾਜਿੰਦਰ ਕੌਰ ਦੇ ਵਿਚਕਾਰ ਚਲਦਾ ਰਿਹਾ। ਕਿੰਤੂ ਜਦ ਇਸ ਗੱਲ ਦਾ 

ਕੋਈ ਫ਼ੈਸਲਾ ਨਾ ਹੋਇਆ, ਤਦ ਰਾਜਿੰਦਰ ਕੌਰ ਨੇ ਮਰਹੱਟਾ ਸਰਦਾਰਾਂ ਨੂੰ ਕਹਿ ਭੇਜਿਆ ਕਿ 
ਇੱਥੋਂ ਫੌਜ ਲੈ ਕੇ ਚਲੇ ਜਾਓ, ਮੈਂ ਇਸ ਨਜ਼ਰਾਨੇ ਦਾ ਫ਼ੈਸਲਾ ਸੇਂਧਯਾ ਦੇ ਪਾਸ ਚੱਲ ਕੇ ਆਪ 
ਕਰ ਲੈਂਦੀ ਹਾਂ ਤੇ ਆਪ ਇੱਕ ਬੜੀ ਬਹਾਦਰ ਫੌਜ ਲੈ ਕੇ ਮਥਰਾ ਦੇ ਪਾਸੇ ਸੇਂਧਯਾ ਨਾਲ 
ਫ਼ੈਸਲਾ ਕਰਨ ਵਾਸਤੇ ਕੂਚ ਕੀਤਾ, ਕਿੰਤੂ ਸੈਫਅਬਾਦ ਦੇ ਕਿਲ੍ਹੇ ਤੇ ਨਾਨੂ ਮੱਲ ਦੇ ਭੜਕਾਨ ਤੇ 
ਮਰਹੱਟੇ ਤੇ ਸਿੱਖਾਂ ਦੇ ਵਿਚਕਾਰ ਡੂਢ ਮਹੀਨਾ ਤਕਣ ਲੜਾਈ ਹੁੰਦੀ ਰਹੀ। ਜਦ ਮਰਹੱਟਾ ਫੌਜ 
ਨਿਰਾਸ ਹੋ ਗਈ, ਤਦ ਕਰਨਾਲ ਵਲ ਵਾਪਸ ਚਲੀ ਗਈ। 

ਜਿਸ ਵੇਲੇ ਰਾਜਿੰਦਰ ਕੌਰ ਤੇ ਨਾਨੂ ਮਲ ਦਾ ਝਗੜਾ ਨਜ਼ਰਾਨੇ ਬਾਬਤ ਚੱਲ ਰਿਹਾ ਸੀ, ਉਸ ਵੇਲੇ 
ਰਾਜਿੰਦਰ ਕੌਰ ਨੇ ਨਾਨੂ ਮਲ ਦੇ ਲੜਕੇ ਦੇਵੀ ਦਿੱਤਾ ਮੱਲ ਨੂੰ ਉਸ ਦੇ ਪਿਤਾ ਦੀ ਨੇਕ ਚਲਨੀ 
ਦੀ ਜ਼ਮਾਨਤ ਵਿੱਚ ਕੈਦ ਕਰ ਲਿਆ ਸੀ, ਜਿਸ ਦਾ ਨਤੀਜਾ ਇਹ ਹੋਇਆ ਕਿ ਦਾਦਾ ਜੀ 
ਮਰਹੱਟਾ ਦੀ ੩੦ ਹਜ਼ਾਰ ਫੌਜ ਲੈ ਕੇ ਪਟਿਆਲੇ ਉੱਤੇ ਨਾਨੂ ਮੱਲ ਨੇ ਚੜਾਈ ਕਰ ਦਿੱਤੀ ਤੇ 
ਰਾਜਿੰਦਰ ਕੌਰ ਨੂੰ ਸੁਨੇਹਾ ਭੇਜਿਆ ਕਿ ਜਦ ਤਕ ਮੇਰੇ ਲੜਕੇ ਨੂੰ ਨਾ ਛਡੋਂਗੇ ਮੈਂ ਰੁਪਯੇ ਦਾ 
ਬੰਦੋਬਸਤ ਨਹੀਂ ਕਰਾਂਗਾ। ਰਾਜਿੰਦਰ ਕੌਰ ਨੇ ਵੀ ਮਾਮਲੇ ਨੂੰ ਵਧਾਣਾ ਪਸੰਦ ਨਾ ਕੀਤਾ ਤੇ 
ਦੇਵੀ ਦਿੱਤਾ ਮੱਲ ਨੂੰ ਛੱਡ ਦਿੱਤਾ। 

ਜਦ ਮਰਹੱਟਿਆਂ ਦੀ ਫੌਜ ਨਾਨੂ ਮਲ ਸਮੇਤ ਕਰਨਾਲ ਵਲ ਵਾਪਸ ਮੁੜੀ, ਤਦ ਪਿੱਛੋਂ ਮਹਾਰਾਜਾ 
ਸਾਹਿਬ ਸਿੰਘ ਨੇ ਕਈ ਕੁ ਆਦਮੀਆਂ ਨੂੰ ਫੜ ਕੇ ਕੈਦ ਕਰ ਲਿਆ। ਨਾਨੂੰ ਮਲ ਦਾ ਜਿੰਨਾ 
ਅਸਬਾਬ ਅਖਨੂਰ ਤੇ ਭਵਾਨੀਗੜ੍ਹ ਦੇ ਕਿਲ੍ਹੇ ਵਿੱਚ ਸੀ, ਸਾਰਾ ਜ਼ਬਤ ਕਰ ਲਿਆ। ਫਿਰ ਇੱਥੋਂ 
ਚੱਲ ਕੇ ਨਾਨੂੰ ਮਲ ਦੇ ਲੜਕੇ ਨੌਦਾ ਰਾਇ ਨੂੰ; ਜੋ ਬਰਨਾਲੇ ਵਿੱਚ ਤਸੀਲਦਾਰ ਸੀ, ਕੈਦ ਕਰ 
ਲਿਆ। ਫਿਰ ਕਿਲ੍ਹਾ ਅਕਾਲ ਗੜ੍ਹ ਤੇ ਹਮਲਾ ਕੀਤਾ, ਇੱਥੇ ਨਾਨੂੰ ਮਲ ਦਾ ਤੀਜਾ ਲੜਕਾ 
ਮਾਈ ਦਿੱਤਾ ਰਹਿੰਦਾ ਸੀ। ਇਸ ਦੀ ਸਲਾਹ ਲੜਾਈ ਕਰਨ ਦੀ ਸੀ, ਕਿੰਤੂ ਆਪਣੀ ਫੌਜ ਦੀ 
ਕਮੀ ਵੇਖ ਕੇ ਚੁੱਪ ਹੋ ਗਿਆ। ਚਾਰ ਲੱਖ ਰੁਪਯਾ ਮਹਾਰਾਜਾ ਸਾਹਿਬ ਸਿੰਘ ਨੂੰ ਇਸ ਕਿਲ੍ਹੇ ਤੋਂ 
ਹੱਥ ਆਇਆ। ਇਸੇ ਤਰ੍ਹਾਂ ਜਿੱਥੇ ਜਿੱਥੇ ਅਖਨੂਰ ਜਾਂ ਹੋਰ ਥਾਵਾਂ ਤੇ ਨਾਨੂ ਮਲ ਦੇ ਸੰਬੰਧੀ, ਜਾਂ 
ਆੰਦੇ ਹੋਏ ਆਦਮੀਆਂ ਦਾ ਪਤਾ ਲੱਗਾ, ਉਸ ਨੂੰ ਉੱਥੇ ਪੁੱਜ ਕੇ ਨੌਕਰੀ ਤੋਂ ਹਟਾ ਦਿੱਤਾ ਤੇ 
ਨਾਨੂ ਮਲ ਦੀ ਜਿੰਨੀ ਜਾਇਦਾਦ ਨਕਦੀ ਸਾਮਾਨ ਜਾਂ ਜ਼ਮੀਨ ਤੇ ਮਕਾਨ ਆਦਿਕ ਸੀ, ਸਭ 
ਜ਼ਬਤ ਕਰ ਲਏ। ਇਧਰ ਕਰਨਾਲ ਅੱਪੜ ਕੇ ਦੀਵਾਨ ਨਾਨੂ ਮੱਲ ਨੇ ਮਰਹੱਟਿਆਂ ਪਾਸੋਂ 
ਆਗਿਆ ਮੰਗੀ। ਅਜੇ ਇਹ ਰਾਹ ਵਿੱਚ ਹੀ ਸੀ ਕਿ ਇਸ ਨੂੰ ਮਹਾਰਾਜਾ ਸਾਹਿਬ ਸਿੰਘ ਦੀਆਂ 
ਇਹਨਾਂ ਗੱਲਾਂ ਦਾ ਪਤਾ ਲਗ ਗਿਆ। ਇਸ ਕਰ ਕੇ ਇਹਨੇ ਸੋਚ ਲਿਆ ਕਿ ਜੇ ਕਦੀ ਮੈ 
ਐਸ ਵੇਲੇ ਪਟਿਆਲੇ ਜਾਵਾਂ ਤਦ ਜਾਂ ਤਾਂ ਕਤਲ ਕਰ ਦੇਣਗੇ ਜਾਂ ਕੈਦ ਵਿੱਚ ਸੜਨਾ ਪਵੇਗਾ। 
ਇਸ ਕਰ ਕੇ ਇਸ ਨੇ ਸ਼ਾਹਅਬਾਦ ਦੇ ਰਈਸ ਕਰਮ ਸਿੰਘ ਪਾਸ ਪਨਾਹ ਲਈ। ਇਸ ਰਈਸ 
ਨੇ ਪਟਿਆਲੇ ਦੇ ਮਹਾਰਾਜੇ ਨਾਲ ਇਸ ਦਾ ਸਲੂਕ ਕਰਾ ਦੇਣ ਦੇ ਬੜੇ ਇਕਰਾਰ ਕੀਤੇ ਤੇ 
ਮਹਾਰਾਜਾ ਸਾਹਿਬ ਸਿੰਘ ਨੂੰ ਸੁਨੇਹੇ ਵੀ ਭੇਜੇ। ਦੀਵਾਨ ਨਾਨੂਮੱਲ ਨੇ ਕੁਝ ਥੋੜ੍ਹੀ ਜਿਹੀ ਫੌਜ 
ਇਕੱਤਰ ਕਰ ਕੇ ਅਖਨੂਰ ਤੇ ਹੱਲਾ ਕਰਨ ਦੀ ਸਲਾਹ ਕੀਤੀ। ਸਰਦਾਰ ਕਰਮ ਸਿੰਘ ਨੂੰ ਜਦ 
ਪਤਾ ਲੱਗਾ ਕਿ ਉਹ ਤਾਂ ਸੁਲਾਹ ਕਰਾਨੀ ਚਾਹੁੰਦਾ ਹੈ, ਕਿੰਤੂ ਨਾਨੂ ਮਲ ਉਲਟਾ ਲੜਾਈ ਦੇ 
ਮਨਸੂਬੇ ਪਕਾ ਰਿਹਾ ਹੈ। ਤਦ ਉਸ ਨੇ ਨਾਨੂ ਮਲ ਨੂੰ ਇਸ ਦੋ ਪਾਸੀਂ ਚਾਲ ਚਲਣ ਤੋਂ 
ਰੋਕਿਆ, ਜਿਸ ਤੋ ਨਾਨੂ ਮੱਲ ਆਪਣਾ ਪਾਜ ਉੱਘੜਦਾ ਵੇਖ ਕੇ ਇੱਥੋਂ ਨੱਸ ਕੇ ਇਲਾਕਾ 
ਕੈਥਲ ਵਿੱਚ ਚਲਾ ਗਿਆ। 

ਇਧਰ ਮਥੁਰਾ ਪੁੱਜ ਕੇ ਰਾਜਿੰਦਰ ਕੌਰ ਨੇ ਸੇਂਧਯਾ ਨਾਲ ਨਜ਼ਰਾਨੇ ਦਾ ਫ਼ੈਸਲਾ ਕਰ ਲਿਆ ਤੇ ਦੇਵੀ 
ਦਿੱਤਾ ਜੋ ਨਾਨੂ ਮਲ ਦਾ ਪੁੱਤਰ ਸੀ, ਉਸ ਨੂੰ ਨਜ਼ਰਾਨੇ ਦੀ ਰਕਮ ਭੇਜਣ ਦੇ ਇਕਰਾਰ ਵਿੱਚ 
ਮਰਹੱਟਿਆਂ ਪਾਸ ਛੱਡ ਆਈ ਤੇ ਪਟਿਆਲੇ ਅੱਪੜ ਗਈ, ਜਿੱਥੇ ੧੭੯੧ ਈਸਵੀ ਨੂੰ ਬੀਮਾਰ 
ਹੋ ਕੇ ਚਲਾਣਾ ਕਰ ਗਈ। 

੫੬. ਬੀਬੀ ਰਾਜਿੰਦਰ ਕੌਰ ਦਾ ਆਚਰਣ 
ਰਾਣੀ ਰਾਜਿੰਦਰ ਕੌਰ ਇੱਕ ਬੜੀ ਬਹਾਦਰ ਦਲੇਰ, ਅਕਲਮੰਦ ਤੇ ਦ੍ਰਿੜ੍ਹ ਪ੍ਰਤੱਗਯਾ ਵਾਲੀ ਤੀਵੀਂ ਸੀ। 
ਮਾਲੀ ਤੇ ਮੁਲਕੀ ਪ੍ਰਬੰਧ ਕਰਨ ਵਿੱਚ ਇੰਨੀ ਸਮਝਦਾਰ ਸੀ ਕਿ ਇੱਕ ਤਕੜੀ ਰਿਆਸਤ ਦਾ 
ਪ੍ਰਬੰਧ ਹਜ਼ਾਰਾਂ ਮਰਦਾਂ ਨਾਲੋਂ ਚੰਗੀ ਤਰ੍ਹਾਂ ਕਰ ਸਕਦੀ ਸੀ। ਦ੍ਰਿੜ੍ਹਤਾ, ਦੂਰਦਰਸ਼ਤਾ, ਦਾਨਾਈ 
ਤੇ ਦਲੇਰੀ ਆਦਿਕ ਜਿਨ੍ਹਾਂ ਗੁਣਾਂ ਦੇ ਹੋਣ ਤੇ ਕੇਵਲ ਮਰਦਾਂ ਨੂੰ ਹੀ ਘੁਮੰਡ ਹੁੰਦਾ ਹੈ, ਇਸ 
ਸੁਭਾਵ ਤੀਵੀਂ ਵਿੱਚ ਓਹ ਸਾਰੇ ਗੁਣ ਸਨ। ਇਹ ਇਸੇ ਦੀ ਜ਼ਾਤੀ ਗੁਣਾਂ ਦਾ ਫ਼ਲ ਸੀ। 
ਜਿਸ ਖਤਰਨਾਕ ਹਾਲਤ ਵਿੱਚ ਇਹ ਰਿਆਸਤ ਪੈ ਗਈ ਸੀ ਆਸ ਨਹੀਂ ਸੀ ਕਿ ਇਹ 
ਰਿਆਸਤ ਕਾਇਮ ਰਹਿ ਸਕਦੀ, ਕਿੰਤੂ ਸ਼ੋਕ ਹੈ ਕਿ ਇਹ ਬਹਾਦਰ ਤੀਵੀਂ ਜੋ ਇਸਤ੍ਰੀ ਜਾਤੀ 
ਲਈ ਫਖਰ, ਕੌਮ ਲਈ ਇੱਜ਼ਤ ਤੇ ਮੁਲਕ ਲਈ ਪੱਤ ਦਾ ਕਾਰਨ ਹੋਈ, ਜਿਸ ਨੇ ਹਰ 
ਮੁਸ਼ਕਲ ਜੰਗਾਂ ਵਿੱਚ ਆਪਣੇ ਘੋੜੇ ਤੇ ਸਵਾਰ ਹੋ ਰਣ ਜਿੱਤੇ, ਹੱਥ ਤੇ ਸਿਰ ਰੱਖ ਕੇ ਪਟਯਾਲੇ 
ਦਰਬਾਰ ਲਈ ਫਿਰਦੀ ਰਹੀ, ਓਸ ਪਟਿਆਲਾ ਰਾਜ ਵਲੋਂ ਇਸ ਦੇ ਨਾਲ ਇਨ੍ਹਾਂ ਅੱਛਾ ਸਲੂਕ 
ਨਾ ਹੋਇਆ, ਜਿੰਨਾ ਕਿ ਹੋਣਾ ਚਾਹੀਦਾ ਸੀ। ਇਸ ਤੋਂ ਪਿੱਛੋਂ ਰਾਣੀ ਸਾਹਿਬ ਕੌਰ ਤੇ ਆਸ 
ਕੌਰ ਵੀ ਪਟਯਾਲਾ ਦਰਬਾਰ ਵਿੱਚ ਅਜਿਹੀਆਂ ਹੀ ਤੀਵੀਆਂ ਹੋਈਆਂ, ਜਿਨ੍ਹਾਂ ਨੇ ਕਿ ਬਹਾਦਰੀ 
ਤੇ ਸਿਆਣਪ ਦੇ ਨਾਲ ਰਾਜ ਪ੍ਰਬੰਧ ਕੀਤਾ। 
੫੭. ਦੀਵਾਨ ਨਾਨੂ ਮੱਲ ਦਾ ਚਲਾਣਾ 
ਦੀਵਾਨ ਨਾਨੂ ਮੱਲ ਨੇ ਜਦ ਇਹ ਵੇਖਿਆ ਕਿ ਰਾਜਿੰਦਰ ਕੌਰ ਚਲਾਣਾ ਕਰ ਗਈ ਹੈ। ਤਦ ਓਸ ਨੇ 
ਫਿਰ ਇੱਕ ਵੇਰ ਪਟਿਆਲੇ ਜਾਣ ਦਾ ਯਤਨ ਕੀਤਾ। ਜਦ ਕਾਮਯਾਬ ਨਾ ਹੋਇਆ ਤਦ ਮਾਲੇਰ 
ਕੋਟਲੇ ਦੇ ਨਵਾਬ ਨੂੰ ਇਹ ਕਹਿ ਕੇ ਕਿ ਤੇਰਾ ਅਮਕਾ ਅਮਕਾ ਪਿੰਡ ਪਟਿਯਾਲੇ ਵਾਲਿਆਂ 
ਦਬਾ ਰੱਖਿਆ ਹੈ, ਫੌਜ ਲੈ ਕੇ ਚੜ੍ਹਾਈ ਕਰ ਦਿੱਤੀ। ਮਾਲੇਰਕੋਟਲਾ ਦੀ ਹਰ ਵਾਰ ਦੀ 
ਨਾਕਾਮਯਾਬੀ ਨੇ ਦੀਵਾਨ ਨਾਨੂੰ ਮਲ ਨੂੰ ਵੀ ੧੭੯੨ ਈ. ਵਿੱਚ ਇਸ ਦੁਨੀਆਂ ਤੋਂ 
ਨਾਕਾਮਯਾਬ ਵਾਪਸ ਕਰ ਦਿੱਤਾ। 
੫੮. ਮੀਰ ਅਲਾਹੀ ਬਖ਼ਸ਼ ਤੇ ਕੇਸਰ ਮੱਲ 
ਦੀਵਾਨ ਨਾਨੂ ਮੱਲ ਦੇ ਚਲਾਣੇ ਦੇ ਮਗਰੋਂ ਰਿਆਸਤ ਪਟਿਆਲੇ ਵਿੱਚ ਮੀਰ ਅਲਾਹੀ ਬਖ਼ਸ਼ ਨੇ 
ਮਹਾਰਾਜਾ ਸਾਹਿਬ ਸਿੰਘ ਨੂੰ ਆਪਣੇ ਹੱਥਾਂ ਤੇ ਪਾ ਲਿਆ। ਇਹ ਸਮਾਨਾ ਦਾ ਰਹਿਣ ਵਾਲਾ 
ਸੀ। ਜਿਵੇਂ ਚਾਹੁੰਦਾ ਮਹਾਰਾਜਾ ਪਾਸੋਂ ਕਰਾਂਦਾ ਸੀ। ਇਸ ਦੀਆਂ ਆਦਤਾਂ ਤੋਂ ਤੰਗ ਆ ਕੇ 
ਸਰਦਾਰ ਦਿਆਲ ਸਿੰਘ ਅਰੋੜਾ ਤੇ ਸੁੱਖਾ ਸਿੰਘ ਢਿਲੋਂ ਨੇ ਅਲਾਹੀ ਬਖ਼ਸ਼ ਨੂੰ ਦਰਬਾਰ ਵਿੱਚ 
ਕਤਲ ਕਰ ਦਿੱਤਾ। ਇਸ ਤੋਂ ਪਿੱਛੋਂ ੧੮੫੦ ਬਿਕ੍ਰਮੀ ਵਿੱਚ ਸਰਦਾਰ ਅਲਵੇਲ ਸਿੰਘ 
ਰਿਆਸਤ ਦੇ ਵਜ਼ੀਰ ਬਣੇ ਤੇ ਰਾਮ ਦਿਆਲ ਮੁਨਸ਼ੀਗਰੀ ਦੇ ਅਹੁਦੇ ਤੋਂ ਦੀਵਾਨ ਨੀਯਤ 
ਹੋਇਆ। ਕਿੰਤੂ ਮਹਾਰਾਜ ਸਾਹਿਬ ਸਿੰਘ ਨੂੰ ਇਸ ਗੱਲ ਦਾ ਹਰ ਵੇਲੇ ਸੁੜ੍ਹਾ ਰਹਿੰਦਾ ਸੀ ਕਿ 
ਕਿਤੇ ਇਹ ਮੇਰੇ ਨਾਲ ਧੋਖਾ ਕਰ ਕੇ ਮੇਰੇ ਲੜਕੇ ਨੂੰ ਗੱਦੀ ਤੇ ਬਿਠਾ ਕੇ ਮੈਨੂੰ ਤਖ਼ਤੋ' ਨਾ ਉਠਾ 
ਦੇਣ। 
੫੯. ਬੀਬੀ ਸਾਹਿਬ ਕੌਰ ਦਾ ਵਜ਼ੀਰ ਹੋਣਾ 
ਮਹਾਰਾਜਾ ਸਾਹਿਬ ਸਿੰਘ ਨੇ ਆਪਣੀ ਭੈਣ ਬੀਬੀ ਸਾਹਿਬ ਕੌਰ ਨੂੰ, ਜੋ ਬੀਬੀ ਰਾਜਿੰਦਰ ਕੌਰ ਵਾਂਗ ਬੜੀ 
ਬਹਾਦਰ ਤੇ ਅਕਲਮੰਦ ਸੀ, ਫਤਹਿਗੜ੍ਹ (ਉਸ ਦੇ ਸਾਹੁਰੇ ਪਿੰਡ) ਤੋਂ ਪਟਿਆਲੇ ਸੱਦ ਕੇ 
ਰਿਆਸਤ ਦਾ ਸਾਰਾ ਪ੍ਰਬੰਧ ਉਸ ਦੇ ਹਵਾਲੇ ਕਰ ਦਿੱਤਾ। ਸਾਹਿਬ ਕੌਰ ਨੇ ਪਟਿਆਲੇ 
ਅੱਪੜਦਿਆਂ ਹੀ ਰਿਆਸਤ ਦਾ ਪੁਬੰਧ ਆਪਣੇ ਹੱਥ ਵਿੱਚ ਲੈ ਲਿਆ। ਸਰਦਾਰ ਤਾਰਾ ਸਿੰਘ 
ਨੇ ਆਪਣੀ ਸਹਾਇਤਾ ਤੇ ਨਾਨੂ ਮਲ ਦੇ ਭਤੀਜੇ ਦੀਵਾਨ ਸਿੰਘ ਨੂੰ ਦੀਵਾਨ ਦੇ ਅਹੁਦੇ ਤੇ 

ਨੀਯਤ ਕਰ ਦਿੱਤਾ ਕਿੰਤੂ ਜਦ ਇਸ ਪਾਸੋਂ ਇਹ ਕੰਮ ਚੰਗੀ ਤਰ੍ਹਾਂ ਨਾ ਚਲਿਆ ਤਦ 
ਮਹਾਰਾਜਾ ਸਾਹਿਬ ਸਿੰਘ ਨੇ ਰਾਮ ਦਿਆਲ ਸਾਹਿਬ ਦੇ ਨਿੱਕੇ ਭਰਾ ਗੁਰਦਿਆਲ ਸਾਹਿਬ ਨੂੰ 
ਦੀਵਾਨੀ ਦਾ ਕੰਮ ਸੌਂਪ ਦਿੱਤਾ। 

ਉਨ੍ਹਾਂ ਦਿਨਾਂ ਵਿੱਚ ਘਨੀਆਬਾਜਾ ਦੇ ਜ਼ਿਮੀਂਦਾਰਾਂ ਨੇ ਸੂ: ਚੂਹੜ ਸਿੰਘ ਭਦੌੜੀਆ ਤੇ ਉਸ ਦੇ ਭਰਾ ਦਲ 
ਸਿੰਘ ਨੂੰ ਆਪਣੇ ਪਿੰਡ ਧੋਖੇ ਨਾਲ ਸੱਦਿਆ ਤੇ ਇੱਕ ਬੁਰਜ ਤੇ ਲੈ ਜਾ ਕੇ ਚਾਰੇ ਪਾਸੀਂ ਲੱਕੜੀ 
ਰੱਖ ਅੱਗ ਲਾ ਕੇ ਸਾੜ ਸੁੱਟਿਆ। ਇਹ ਖ਼ਬਰ ਸੁਣ ਦੇ ਮਹਾਰਾਜਾ ਪਟਿਆਲਾ ਨੇ ਤਿੰਨ ਹਜ਼ਾਰ 
ਸਵਾਰ ਲੈ ਕੇ ਬਰਨਾਲੇ ਤੇ ਕੂਚ ਕੀਤਾ ਤੇ ੧੮੪੯ ਫੱਗਣ ਵਿੱਚ ਓਥੇ ਪੁੱਜ ਕੇ ੧੦੦ ਆਦਮੀ 
ਜਿਨ੍ਹਾਂ ਦੀ ਇਹ ਸ਼ਰਾਰਤ ਦਾ ਕੰਮ ਸੀ, ਤਲਵਾਰ ਨਾਲ ਕਤਲ ਕਰ ਦਿੱਤਾ ਤੇ ਪਿੰਡ ਘਨੀ 
ਆਬਾਜਾ ਨੂੰ ਅੱਗ ਲਾ ਦਿੱਤੀ। ਫਿਰ ਓਥੋਂ ਮਹਾਰਾਜੇ ਨੇ ਭਦੌੜ ਪੁੱਜ ਕੇ ਚੂਹੜ ਸਿੰਘ ਦੇ ਪੁੱਤਰ 
ਦੀਪ ਸਿੰਘ ਤੇ ਬੀਰ ਸਿੰਘ ਨੂੰ ਸਿਰੋਪਾ ਦੇ ਕੇ ਓਹਨਾਂ ਦੇ ਪਿਤਾ ਦੀ ਜਗ੍ਹਾ ਤੇ ਬਿਠਾ ਦਿੱਤਾ ਤੇ 
ਸਰਦਾਰ ਅਲਬੇਲ ਸਿੰਘ ਨੂੰ ਕੁਝ ਫੌਜ ਦੇ ਕੇ ਇਲਾਕਾ ਬੋਹੀਆ ਵਿੱਚ ਜਿੱਥੋਂ ਦੇ ਜ਼ਿਮੀਂਦਾਰ 
ਕੁਝ ਬਾਗ਼ੀ ਹੋ ਗਏ ਸਨ, ਭੇਜਿਆ ਤੇ ਆਪ ਮਹਾਰਾਜਾ ਸਾਹਿਬ ਸੋਢੀ ਕਰਮ ਸਿੰਘ ਮਾਛੀਵਾੜੇ 
ਵਾਲੇ ਤੇ ਸਰਦਾਰ ਚੜ੍ਹਤ ਸਿੰਘ ਆਦਿਕਾਂ ਨੂੰ ਅਧੀਨ ਬਣਾ ਕੇ ਵਾਪਸ ਪਟਿਆਲੇ ਚਲਾ 
ਆਇਆ। ਉਧਰ ਸਰਦਾਰ ਅਲਬੇਲ ਸਿੰਘ ਵੀ ਤਿੰਨ ਮਹੀਨੇ ਲੜਾਈਆਂ ਕਰ ਕੇ ਬੋਹੀਆ ਦੇ 
ਇਲਾਕੇ ਸੋਧ ਤਿੰਨ ਸਾਲ ਦਾ ਮਾਮਲਾ ਵਸੂਲ ਕਰ ਕੇ ਚਲਾ ਆਇਆ। 

ਇਸ ਸਮੇਂ ਖ਼ਬਰ ਆਈ ਕਿ ਸੁਦਾਰ ਜੈਮਲ ਸਿੰਘ ਘਨੀਆ ਨੂੰ ਓਸ ਦੇ ਚਾਚੇ ਦੇ ਲੜਕੇ ਭਾਈ ਫਤਹਿ 
ਸਿੰਘ ਨੇ ਕੈਦ ਕਰ ਲਿਆ ਹੈ। ਇਹ ਗੱਲ ਸੁਣਦੇ ਹੀ ਬੀਬੀ ਸਾਹਿਬ ਕੌਰ ਨੇ ਆਪਣੇ ਪਤੀ ਨੂੰ 
ਛੁਡਾਣ ਵਾਸਤੇ ਇੱਕ ਤਕੜੀ ਫੌਜ ਲੈ ਕੇ ਸਰਦਾਰ ਜੋਧ ਸਿੰਘ ਸਮੇਤ ਉਸ ਪਾਸੇ ਚੜ੍ਹਾਈ ਕਰ 
ਦਿੱਤੀ ਤੇ ਥੋੜ੍ਹੇ ਹੀ ਦਿਨਾਂ ਦੇ ਜੰਗ ਨਾਲ ਫਤਹਿ ਪਾ ਕੇ ਓਧਰ ਦਾ ਸਾਰਾ ਪ੍ਰਬੰਧ ਕਰ ਕੇ 
ਆਪਣੇ ਪਤੀ ਨੂੰ ਛੁਡਾ ਕੇ ਪਟਿਆਲੇ ਆ ਗਈ। 

੬੦. ਸਾਹਿਬ ਕੌਰ ਦੀ ਮਰਹੱਟਿਆਂ ਨਾਲ ਜੰਗ ਤੇ ਫਤਹਿ 

ਸੰਮਤ ੧੮੫੧ ਨੂੰ ਲਛਮੀ ਰਾਓ ਤੇ ਵਾਂਟਾ ਰਾਓ ਮਰਹੱਟਿਆਂ ਨੇ ਫਿਰ ਇਸ ਮੁਲਕ ਤੇ ਚੜ੍ਹਾਈ ਕੀਤੀ 
ਤੇ ਸਾਰੇ ਨਿਕੇ ਨਿਕੇ ਰਈਸਾਂ ਨੇ ਉਹਨਾਂ ਦੀ ਅਧੀਨਤਾ ਸ੍ਰੀਕਾਰ ਕਰ ਲਈ। ਐਥੋਂ ਤੱਕ ਕਿ 
ਜੀਂਦ ਤੇ ਕੈਥਲ ਆਦਿਕ ਰਿਆਸਤਾਂ ਜੋ _ਵਡੀਆਂ ਰਿਆਸਤਾਂ ਗਿਣੀਆਂ ਜਾਂਦੀਆਂ ਸਨ, 
ਉਹਨਾਂ ਦੇ ਵਜ਼ੀਰਾਂ ਨੇ ਵੀ ਆਪਣੀ ਖੈਰ ਖਾਹੀ ਦੇ ਸੁਣੇਹੇ ਭੇਜ ਦਿਤੇ। ਕਿੰਤੂ ਬੀਬੀ ਸਾਹਿਬ 
ਕੌਰ ਨੇ; ਜੋ ਬਹਾਦਰੀ, ਦਲੇਰੀ ਤੇ ਸਿਆਣਪ ਵਿੱਚ ਆਪਣੇ ਜਿਹੀ ਆਪ ਹੀ ਸੀ, ਸਰਦਾਰ 
ਬੈਹੰੰਗਾ ਸਿੰਘ ਥਾਨੇਸਰ ਜੋਧ ਸਿੰਘ ਕਲਸੀਆ ਦੀਪ ਸਿੰਘ ਬੀਰ ਸਿੰਘ ਭਦੌੜੀਆ ਤੇ ਤਾਰਾ 
ਸਿੰਘ ਗੈਬਾ ਆਦਿਕ ਸਰਦਾਰਾਂ ਨੂੰ ਨਾਲ ਲੈ ਕੇ ਮਰਹੱਟਿਆਂ ਦੇ ਟਾਕਰੇ ਲਈ ਕੂਚ ਕੀਤਾ। 
ਅੰਬਾਲੇ ਤੋਂ ਕੁਝ ਮੀਲਾਂ ਦੀ ਵਿੱਥ ਤੇ ਮਰਦਾਨ ਪੁਰੇ ਦੋਨੋਂ ਫੌਜਾਂ ਆਹਮੋ ਸਾਮਣੇ ਹੋ ਗਈਆਂ। 
ਲੜਾਈ ਸ਼ੁਰੂ ਹੋ ਗਈ, ਮਰਹੱਟਿਆਂ ਦੀ ਫੌਜ ਕੁਵਾਇਦ ਜਾਣਦੀ ਤੇ ਸਾਹਿਬ ਕੌਰ ਦੀ ਫੌਜ 
ਨਾਲੋਂ ਗਿਣਤੀ ਵਿੱਚ ਵੀ ਚੌਣੀ ਸੀ, ਇਸ ਕਰ ਕੇ ਸੰਭਵ ਸੀ ਕਿ ਪਟਯਾਲੇ ਦੀ ਫੌਜ ਹਾਰ 
ਜਾਏ, ਕਿੰਤੂ ਇਸ ਸਮੇ' ਬਹਾਦਰ ਸੈਨਾਪਤੀ ਸਾਹਿਬ ਕੌਰ ਨੇ ਰੱਥ ਵਿੱਚੋਂ ਨਿੱਕਲ ਕੇ ਮਰਦਾਨਾ 
ਕਪੜੇ ਪਾ ਕੇ ਫੌਜ ਨੂੰ ਲਲਕਾਰ ਕੇ ਕਿਹਾ, “ਐ ਬਹਾਦਰੋ ! ਮਰਦਾਂ ਦਾ ਪਿੱਛੇ ਹਟਣਾ ਨਹੀਂ, 
ਕੀ ਤੁਹਾਡੀ ਇੱਜ਼ਤ ਬਹਾਦਰੀ ਤੇ ਜਵਾਂ ਮਰਦੀ ਇਸ ਗੱਲ ਦੀ ਆਗਿਆ ਦੇਵੇਗੀ ਕਿ ਤੁਹਾਡੇ 
ਮਹਾਰਾਜੇ ਦੀ ਭੈਣ ਵੈਰੀਆਂ ਦੇ ਹੱਥ ਵਿੱਚ ਆ ਜਾਏ ਤੇ ਤੁਸੀਂ ਆਪਣੀਆਂ ਜਾਨਾਂ ਬਚਾ ਕੇ 
ਖ਼ੁਸ਼ੀ ਖ਼ੁਸ਼ੀ ਆਪਣੇ ਘਰੀ ਚਲੇ ਜਾਓ? ਜੇ ਤੁਹਾਡੀ ਇਹ ਹੀ ਮਨਸ਼ਾ ਹੈ, ਤਦ ਸੁਖ ! ਚਲੇ 
ਜਾਓ, ਮੇਰੇ ਕੁਝ ਵਸ ਨਹੀਂ। ਕਿੰਤੂ ਜਦ ਤਕ ਮੇਰੀ ਜਾਨ ਵਿੱਚ ਜਾਨ ਹੈ, ਪਿਛੇ ਕਦਮ ਨਹੀਂ 
ਰਖਾਂਗੀ। ਲੜ ਕੇ ਇਸੇ ਮੈਦਾਨ ਵਿੱਚ ਰਹਿ ਜਾਵਾਂਗੀ। ਬਹਾਦਰੋ ! ਕੀ ਤੁਹਾਡੇ ਵਿੱਚ ਮੈਂ ਤੀਵੀਂ 
ਜਿੰਨਾ ਹੌਸਲਾ ਨਹੀਂ? ਠੈਹਰੋ! ਠੈਹਰੋ! ਵੇਖੋ ਖਾਂ, ਗੁਰੂ ਗੋਬਿੰਦ ਸਿੰਘ ਸਾਹਿਬ ਤੁਹਾਡੀ 


ਅਸ ਐ./ਤੈਪਮ। 000 9੬71ਪੰਟ 9010੬ 9 0 ਧਨ ਨਨ (ਬਰ? 88006) ਅਰ? ਹਾਕਮ 06020 


[35] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਸਹਾਇਤਾ ਕਿੱਕੁਣ ਕਰਦੇ ਹਨ! ਹੌਸਲਾ ਨਾ ਛਡੋ ! ਮਰਦ ਬਣੋ ! ਲੜਾਈ ਦੇ ਮੈਦਾਨ ਵਿੱਚ 
ਸਿਰ ਦੇਣਾ ਤੁਸਾਂ ਦਾ ਹੀ ਕੰਮ ਹੈ, ਨਾ ਕਿ ਮੈਂ ਤੀਵੀਂ ਦਾ!” 

ਸਾਹਿਬ ਕੌਰ ਦੀ ਇਸ ਬਹਾਦਰੀ ਤੇ ਜਵਾਂਮਰਦੀ ਦੇ ਵਾਕਾਂ ਨੇ ਉਹਦੀ ਫੌਜ ਦਾ ਹੌਸਲਾ ਹੋਰ ਵੀ ਵਧਾ 
ਦਿੱਤਾ। ਉਹਨਾਂ ਦੇ ਉੱਖੜੇ ਹੋਏ ਪੈਰ ਫਿਰ ਜੰਮ ਗਏ। ਸਾਰਾ ਦਿਨ ਬਰਾਬਰ ਜਾਨਾਂ ਤੋੜ ਤੋੜ 
ਕੇ ਲੜਦੇ ਰਹੇ। ਅੰਤ ਨੂੰ ਜਦ ਰਾਤ ਹੋ ਗਈ ਤੇ ਦੋਨਾਂ ਪਾਸਿਆਂ ਦੇ ਲਸ਼ਕਰ ਲੜਾਈ ਵਿੱਚ 
ਉੱਤਰੇ ਤਦ ਸਿੱਖ ਰਈਸਾਂ ਨੇ ਮਿਲ ਕੇ ਸਾਹਿਬ ਕੌਰ ਨੂੰ ਕਿਹਾ ਕਿ ਹੁਣ ਸਮਾਂ ਬਹੁਤ ਚੰਗਾ 
ਹੈ, ਤੁਸੀਂ ਪਟਿਆਲੇ ਵਾਪਸ ਚਲੇ ਜਾਉ, ਕਿਉਂਕਿ ਸਾਡੀ ਫੌਜ ਬਹੁਤ ਮਾਰੀ ਜਾ ਚੁੱਕੀ ਹੈ ਤੇ 
ਕਲ ਸਾਡੀ ਸੈਨਾ ਨੂੰ ਜ਼ਰੂਰ ਭਾਜੜ ਪੈ ਜਾਏਗੀ, ਕਿੰਤੂ ਬੀਬੀ ਸਾਹਿਬ ਕੌਰ ਨੇ ਪਟਯਾਲੇ 
ਵਾਪਸ ਜਾਣ ਤੋਂ ਇਨਕਾਰ ਹੀ ਨਹੀਂ ਕੀਤਾ, ਸਗੋਂ ਉਹਨਾਂ ਦੇ ਸਾਹਮਣੇ ਇਹ ਤਜਵੀਜ਼ ਪੇਸ਼ 
ਕੀਤੀ ਕਿ ਹਿੰਮਤ ਨਾ ਹਾਰੋ। ਹੁਣ ਰਾਤ ਵੇਲਾ ਹੈ, ਐਸ ਵੇਲੇ ਮਰਹੱਟਿਆਂ ਦੀ ਫੌਜ ਦਿਨ ਭਰ 
ਦੀ ਥਕੀ ਹੋਈ ਸੁੱਤੀ ਪਈ ਹੋਵੇਗੀ। ਰਾਤ ਨੂੰ ਹੀ ਉਹਨਾਂ ਤੇ ਛਾਪਾ ਮਾਰੋ, ਜ਼ਰੂਰ ਫਤਹਿ 
ਹੋਵੇਗੀ। ਇਸ ਗੱਲ ਨੂੰ ਸਾਰੇ ਸਰਦਾਰਾਂ ਤੇ ਫੌਜ ਨੇ ਮੰਨ ਲਿਆ। ਬੀਬੀ ਸਾਹਿਬ ਕੌਰ ਨੇ 
ਆਪਣੀ ਫੌਜ ਤੋਂ ਰਾਤ ਨੂੰ ਚੁੱਪ ਚਾਪ ਮਰਹੱਟਿਆਂ ਤੇ ਹਮਲਾ ਕਰਾ ਦਿੱਤਾ। ਇਸ ਹਮਲੇ ਵਿੱਚ 
ਸਿੱਖਾਂ ਦੀ ਫੌਜ ਕਾਮਯਾਬ ਹੋਈ। ਮਰਹੱਟਿਆਂ ਦਾ ਹਦੋਂ ਵਧ ਕੇ ਨੁਕਸਾਨ ਹੋਇਆ। ਮਰਹੱਟੇ 
ਨੱਸ ਕੇ ਕਰਨਾਲ ਵੱਲ ਚਲੇ ਗਏ ਤੇ ਬੀਬੀ ਸਾਹਿਬ ਕੌਰ ਫਤਹਿ ਦਾ ਡੰਕਾ ਵਜਾਂਦੀ ਹੋਈ ਖ਼ੁਸ਼ੀ 
ਖ਼ੁਸ਼ੀ ਪਟਯਾਲੇ ਵਾਪਸ ਚਲੀ ਆਈ। 

੬੧. ਮਲੇਰ ਕੋਟਲੇ ਤੇ ਹੱਲਾ 

ਸੰਮਤ ੧੮੫੧ ਬਿੱਕ੍ਰਮੀ ਨੂੰ ਸਾਹਿਬ ਸਿੰਘ ਬੇਦੀ ਊਨਾਂ ਵਾਲਿਆ ਨੇ ਮਲੇਰ ਕੋਟਲੇ ਵਾਲਿਆਂ ਤੇ ਗਊ 
ਹੱਤਯਾ ਕਰਨ ਦਾ ਅਪਰਾਧ ਲਾ ਕੇ ਚੜ੍ਹਾਈ ਕਰ ਦਿੱਤੀ ਤੇ ਇਸ ਨੂੰ ਮਜ਼ਹਬੀ ਜੰਗ ਦੱਸ ਕੇ 
ਪਿੰਡਾਂ ਦੇ ਹੋਰ ਬਹੁਤ ਸਾਰੇ ਸਿੰਘ ਸਰਦਾਰ ਨਾਲ ਮਿਲਾ ਲਏ। ਅਤਾਉਲਾ ਖਾਂ ਨੇ ਵੀ ਆਪਣੇ 
ਚਾਰ ਭਤੀਜੇ ਵਜ਼ੀਰ ਖਾਂ, ਫਤਹਿ ਖਾਂ, ਦਲੇਰ ਖਾਂ ਤੇ ਹਿੰਮਤ ਖਾਂ ਨੂੰ ਨਾਲ ਲੈ ਕੇ ਮੁਕਾਬਲਾ 
ਕੀਤਾ, ਕਿੰਤੂ ਭਾਂਜ ਖਾ ਕੇ ਨੱਸ ਗਿਆ। ਬੇਦੀ ਸਾਹਿਬ ਸਿੰਘ ਨੇ ਪਿੱਛਾ ਕਰ ਕੇ ਕੋਟਲੇ ਨੂੰ ਜਾ 
ਘੇਰਿਆ। ਅਤਾਉਲਾ ਖਾਂ ਨੇ ਰਾਜਾ ਸਾਹਿਬ ਸਿੰਘ ਪਟਿਆਲੇ ਵਾਲੇ ਤੋਂ ਸਹਾਇਤਾ ਮੰਗੀ ਜੋ 
ਸੀ, ਇਸ ਕਰ ਕੇ ਸਪਾਹ ਉਹਦੇ ਨਾਲ ਲੜਨਾ ਨਹੀਂ ਚਾਹੁੰਦੇ ਸੀ; ਅੰਤ ਨੂੰ ਮਾਮਲਾ ਇੰਜ 
ਨਿਪਟਿਆ ਕਿ ਰਾਜਾ ਸਾਹਿਬ ਸਿੰਘ ਨੇ ਬੇਦੀ ਸਾਹਿਬ ਸਿੰਘ ਨੂੰ ਕੁਝ ਰਕਮ ਮਾਲੇਰ ਕੋਟਲੇ 
ਵਾਲੇ ਪਾਸੋਂ ਦਵਾ ਕੇ ਵਾਪਸ ਕਰ ਦਿੱਤਾ। 

੬੨. ਨਾਹਨ ਦੀ ਸਹਾਇਤਾ 

ਇਨ੍ਹਾਂ ਹੀ ਦਿਨਾਂ ਵਿੱਚ ਨਾਹਨ ਦੇ ਰਾਜਾ ਪ੍ਰਕਾਸ਼ ਰਾਓ ਨੇ ਬੀਬੀ ਸਾਹਿਬ ਕੌਰ ਪਾਸ ਦਰਖ਼ਾਸਤ ਕੀਤੀ, 
ਜਿਸ ਤੋਂ ਬੀਬੀ ਸਾਹਿਬ ਕੌਰ ਆਪਣੀ ਫੌਜ ਲੈ ਕੇ ਸਰਦਾਰ ਚੈਨ ਸਿੰਘ ਸਮੇਤ ਮੋਜੀਰਾਮ 
ਪਹਾੜ ਸਿੰਹ ਦੀ ਸੋਧ ਵਾਸਤੇ ਚਲੀ ਗਈ, ਜਿਨ੍ਹਾਂ ਨੇ ਕਿ ਨਾਹਨ ਦੀ ਰਿਆਸਤ ਵਿੱਚ 
ਉਤਪਾਤ ਕਰ ਰਖਯਾ ਸੀ। ਰਾਜਾ ਨਾਹਨ ਨੂੰ ਮਦਦ ਦੇ ਕੇ ਓਸ ਦਾ ਰਾਜ ਪ੍ਰਬੰਧ ਬਿਲਕੁਲ 
ਠੀਕ ਠਾਕ ਕਰ ਦਿੱਤਾ ਤੇ ਚਾਰ ਮਹੀਨੇ ਮਗਰੋਂ ਬਹੁਤ ਸਾਰੇ ਤੋਹਫੇ ਤੇ ਨਜ਼ਰਾਨੇ ਤੇ ਇੱਕ 
ਹਥਣੀ ਲੈ ਕੇ ਪਟਿਆਲੇ ਵਾਪਸ ਆਈ। ਫਿਰ ੧੮੫੪ ਬਿ. ਨੂੰ ਸਾਹਿਬ ਸਿੰਘ ਬੇਦੀ ਨੇ 
ਬਹੁਤ ਸਾਰੇ ਸਿੱਖ ਸਰਦਾਰਾਂ ਨੂੰ ਨਾਲ ਲੈ ਕੇ ਰਾਏਕੋਟ ਵਾਲੇ ਰਈਸ ਤੇ ਵੀ ਗਊ ਹੱਤਯਾ ਦਾ 
ਇਲਜ਼ਾਮ ਲਾ ਕੇ ਚੜ੍ਹਾਈ ਕਰ ਦਿੱਤੀ। ਓਥੋਂ ਦਾ ਰਈਸ ਰਾਏ ਅਲਯਾਮ ਜੋ ਕੇਵਲ ੧੫ ਸਾਲ 
ਦੀ ਆਯੂ ਦਾ ਸੀ, ਭਾਂਜ ਖਾ ਕੇ ਨੱਸ ਗਿਆ। ਓਹਦਾ ਵਜ਼ੀਰ ਰੋਸ਼ਨ ਖਾਂ ਜੋਧਾ ਦੇ ਮੁਕਾਮ ਤੇ 
ਬੜੀ ਹਿੰਮਤ ਨਾਲ ਲੜਦਾ ਹੋਇਆ ਗੋਲੀ ਨਾਲ ਮਾਰਿਆ ਗਿਆ। ਬੇਦੀ ਸਾਹਿਬ ਸਿੰਘ ਨੇ 
ਕਸਬਾ ਰਾਏਕੋਟ ਤੇ ਜਗਰਾਓਂ ਦੇ ਇਲਾਕੇ ਤੇ ਕੁਝ ਹੋਰ ਪਿੰਡਾਂ ਤੇ ਕਬਜ਼ਾ ਕਰ ਲਿਆ। ਰਾਏ 

ਅਲਯਾਸ ਨੇ ਗਵਾਂਢੀ ਰਿਆਸਤਾਂ ਤੋਂ ਮਦਦ ਮੰਗੀ, ਸੋ ਪਟਯਾਲੇ ਤੇ ਜੀਂਦ ਵਾਲਿਆਂ ਭਾਈ 
ਲਾਲ ਸਿੰਘ ਕੈਥਲ ਵਾਲੇ ਤੇ ਜੋਧ ਸਿੰਘ ਕਲਸੀਏ ਵਾਲੇ ਨੂੰ ਆਪਣੀ ਫੌਜ ਸਮੇਤ ਲੁਧਿਆਣੇ 
ਦਵਾ ਦਿੱਤੇ। 

ਪਟਯਾਲੇ ਦੇ ਰਾਜਾ ਨੇ ਰਾਏਕੋਟ ਦੇ ਰਈਸ ਨੂੰ ਜੋ ਐਸ ਵੇਲੇ ਸਹਾਇਤਾ ਦਿੱਤੀ, ਓਹ ਸਿਆਣਪ ਦੇ 
ਉਲਟ ਨਹੀਂ ਸੀ। ਰਾਜਾ ਪਟਿਆਲਾ ਨੇ ਕਿਲ੍ਹਾ ਬਦੋਵਾਲ ਜੋ ਲੁਧਿਆਣੇ ਤੋਂ ਦੱਖਣ ਵੱਲ ਥੋੜ੍ਹੀ 
ਦੂਰ ਹੈ, ਹੋਰ ਤਿੰਨ ਕਿਲ੍ਹਿਆਂ ਸਮੇਤ ਮਦਦ ਦੇ ਬਦਲੇ ਵਿੱਚ ਆਪਣੇ ਕਬਜ਼ੇ ਵਿੱਚ ਕਰ ਲਏ 
ਤੇ ਕਿਲ੍ਹਾ ਦਾਖੀਆਂ ਭਾਈ ਲਾਲ ਸਿੰਘ ਨੂੰ ਦੇ ਦਿੱਤਾ। ਜਿਸ ਵੇਲੇ ਉਪ੍ਰੋਕਤ ਪਿੰਡ ਸਾਹਿਬ ਸਿੰਘ 
ਦੇ ਕਬਜ਼ੇ ਵਿੱਚੋਂ ਨਿੱਕਲ ਗਏ ਤਦ ਉਸ ਨੇ ਹੋਰ ਦੂਜੇ ਇਲਾਕਿਆਂ ਤੇ ਕਬਜ਼ਾ ਕਰਨਾ ਸ਼ੁਰੂ 
ਕਰ ਦਿੱਤਾ। ਸ਼ੇਰ ਖਾਂ ਤਸੀਲਦਾਰ ਨੇ ਰਾਇ ਅਲਯਾਸ ਦੇ ਜ਼ੁਲਮ ਤੋਂ ਤੰਗ ਆ ਕੇ ਪਿੰਡ 
ਮਨਸੂਰ ਦੇ ਜਿਮੀਂਦਾਰਾਂ ਨਾਲ ਮਿਲ ਕੇ ਸਾਹਿਬ ਸਿੰਘ ਬੇਦੀ ਨੂੰ ਆਪ ਹੀ ਸੱਦ ਲਿਆ। 
ਹੌਲੀ-ਹੌਲੀ ਕਿਲ੍ਹਾ ਨੋਬਲ ਵੀ ਉਹਦੇ ਕਬਜ਼ੇ ਵਿੱਚ ਆ ਗਿਆ ਤੇ ਦੋ ਰਾਹੀ ਦੇ ਮੁਕਾਮ ਤੇ ਉਸ 
ਨੇ ਆਪਣਾ ਵੱਖਰਾ ਕਿਲ੍ਹਾ ਬਣਾਇਆ। 

੬੩. ਲੁਧਿਆਣੇ ਤੇ ਛਾਪਾ 

ਇਕ ਦਿਨ ਬੇਦੀ ਸਾਹਿਬ ਸਿੰਘ ਨੇ ਖ਼ਾਸ ਲੁਧਿਆਣੇ ਉੱਤੇ ਰਾਤ ਨੂੰ ਛਾਪਾ ਮਾਰਿਆ ਤੇ ਓਥੋਂ ਦੇ ਕਿਲ੍ਹੇ 
ਦਾ ਜੋ ਉਸ ਵੇਲੇ ਹਸਨ ਖਾਂ ਪ੍ਰਬੰਧਕ ਸੀ; ਉਸ ਨੂੰ ਘੇਰ ਲਿਆ ਤੇ ਓਸੇ ਜਗ੍ਹਾ ਤੇ ਜਿੱਥੇ ਕਿ 
ਸੁਥਰੇ ਦੀ ਧਰਮਸਾਲ ਬਣੀ ਹੋਈ ਸੀ, ਇੱਕ ਕੱਚੀ ਗੜ੍ਹੀ ਬਣਾ ਕੇ ਆਪਣੇ ਘੇਰੇ ਨੂੰ ਬੜੀ 
ਪਕਿਆਈ ਨਾਲ ਕੀਤੀ ਰੱਖਿਆ। ਕਈ ਕਹਿੰਦੇ ਹਨ ਕਿ ਸਾਹਿਬ ਸਿੰਘ ਬੇਦੀ ਨੂੰ ਲੁਧਿਆਣੇ 
ਦੇ ਹਿੰਦੂਆਂ ਤੇ ਸਿੱਖਾਂ ਨੇ ਮਿਲ ਕੇ ਬੁਲਾਇਆ ਸੀ। 

੬੪. ਰਾਏ ਅਲਯਾਸ ਦੀ ਜਾਰਜ ਟਾਮਸਨ ਤੋ ਮਦਦ ਮੰਗਣੀ 

ਜਾਰਜ ਟਾਮਸਨ ਹਾਂਸੀ ਹਿਸਾਰ ਦੇ ਇਲਾਕੇ ਤੇ ਹੁਕਮਰਾਨ ਸੀ ਤੇ ਇਸ ਦੀ ਤਾਕਤ ਵੀ ਬਹੁਤ ਸਾਰੀ 
ਵਧੀ ਹੋਈ ਸੀ। ਰਾਏ ਅਲਯਾਮ ਨੇ ਬੇਦੀ ਸਾਹਿਬ ਸਿੰਘ ਪਾਸੋਂ ਬਿਨਾਂ ਇਸ ਦੀ ਮਦਦ ਦੇ ਹੋਰ 
ਕੋਈ ਛੁਟਕਾਰੇ ਦੀ ਸੂਰਤ ਨਾ ਵੇਖੀ, ਟਾਮਸਨ” ਸਾਹਿਬ ਹਰ ਵੇਲੇ ਇਸੇ ਗੱਲ ਦੀ ਭਾਲ ਵਿੱਚ 
ਰਹਿੰਦਾ ਸੀ। 

ਟਾਮਸਨ ਸਾਹਿਬ ਸਤਲੁਜ ਦੇ ਇਸ ਪਾਸੇ ਦੀ ਨੌਕਰੀ ਦੀ ਭਾਲ ਵਿੱਚ ਸੀ। ਇਹ ਬੜਾ ਖ਼ੁਸ਼ ਹੋਇਆ ਤੇ 
ਝਟ ਆਪਣੀ ਫੌਜ ਲੈ ਕੇ ਲੁਧਯਾਣੇ ਵੱਲ ਕੂਚ ਕਰ ਦਿੱਤਾ। ਬੇਦੀ ਸਾਹਿਬ ਸਿੰਘ ਇਸ ਦੀ 
ਅਵਾਈ ਸੁਣ ਕੇ ਚਲੇ ਗਏ ਤੇ ਆਪਣਾ ਘੇਰਾ ਚੁੱਕ ਲਿਆ। ਬਾਕੀ ਰਈਸਾਂ ਨੇ ਰਾਏ ਅਲਯਾਸ 


"ਜਾਰਜ ਟਾਮਸਨ ਜਿਸ ਨੂੰ ਰਾਏਕੋਟ ਦੇ ਰਈਸ ਨੇ ਆਪਣੀ ਸਹਾਇਤਾ ਲਈ ਸੱਦਿਆ, ਇੱਕ ਬੜਾ ਹੁਸ਼ਿਆਰ ਤੇ ਬਹਾਦਰ ਅੰਗਰੇਜ਼ 
ਸੀ, ੧੭੮੧ ਨੂੰ ਇਹ ਹਿੰਦ ਵਿੱਚ ਆਇਆ ਤੇ ਮੁਲਕ ਤੇ ਕਾਬੂ ਪਾਣ ਦੀ ਭਾਲ ਵਿੱਚ ਐਧਰ ਉਧਰ ਫਿਰਦਾ ਰਿਹਾ। ਫੇਰ 
ਜੇਬਉਲਨਸਾ ਬੇਗਮ; ਜਿਸ ਨੂੰ ਸਿਮਰੂ ਬੇਗ਼ਮ ਵੀ ਕਹਿੰਦੇ ਹਨ, ਪਾਸ ਨੌਕਰ ਹੋ ਗਿਆ। ੧੭੯੨ ਨੂੰ ਕੋਈ ਦੂਸ਼ਨ ਲਗਣ ਤੇ ਉਹਦਾ 
ਦਰਜਾ ਘੱਟ ਗਿਆ ਤੇ ਨਾਰਾਜ਼ ਹੋ ਕੇ ਬੇਗ਼ਮ ਦੀ ਨੌਕਰੀ ਛਡ ਦਿੱਤੀ ਤੇ ਆਪ ਖੰਡੀ ਮਰਹੱਟੇ ਪਾਸ ਜੋ ਨਾਰਨੌਲ ਤੇ ਝੱਜਰ ਆਦਿਕ ਦੇ 
ਇਲਾਕੇ ਦਾ ਹਾਕਮ ਸੀ, ਨੌਕਰ ਹੋ_ਗਿਆ। ਟਾਮਸਨ ਸਾਹਿਬ ਨੇ ਅੰਗਰੇਜ਼ੀ ਕਵਾਇਦ ਮਰਹੱਟਾ ਫੌਜ ਨੂੰ ਸਿਖਾਈ। ਇਸ ਬਦਲੇ 
ਉਹਨੂੰ ਝੱਜਰ ਦੇ ਇਲਾਕੇ ਦੀ ਜਾਗੀਰ ਮਿਲੀ ਤੇ ਇੱਥੇ ਇਸ ਨੇ ਇੱਕ ਕਿਲ੍ਹਾ ਬਣਾ ਕੇ ਉਹਦਾ ਨਾਮ ਆਪਣੇ ਨਾਮ ਤੇ ਜਾਰਜ ਗੜ੍ਹ 
ਰਖਯਾ, ਜਿਸ ਨੂੰ ਲੋਕ ਜਹਾਜਗੜ੍ਹ ਦੇ ਨਾਮ ਤੇ ਪੁਕਾਰਦੇ ਹਨ। ਖਾਡੋਰਾਉ ਦੇ ਮਰਨ ਮਗਰੋਂ ਜਦੋਂ ਉਹਦਾ ਭਤੀਜਾ ਬਾਬੂਰਾਓ ਮਰਹੱਟਾ 
ਗੱਦੀ ਪੁਰ ਬੈਠਾ। ਉਦੋਂ ਟਾਮਸਨ ਸੁਤੰਤਰ ਹੋ ਗਿਆ, ਤਦ ਉਹਨੇ ਹਾਂਸੀ ਹਿਸਾਰ ਤੇ ਕਬਜ਼ਾ ਕਰ ਕੇ ਹਾਸੀ ਨੂੰ ਆਪਣੀ ਰਾਜਧਾਨੀ 
ਬਣਾ ਲਿਆ। ਇਸ ਦੇ ਪਾਸ ਅਠ ਪਲਟਣਾਂ, ੭ ਹਜ਼ਾਰ ਸਵਾਰ ਤੇ ੫੦ ਤੋਪਾਂ ਸਨ। ੧੮੫੪ ਨੂੰ ਇਸ ਨੇ ਕਈ ਵੇਰ ਸਿੱਖਾਂ ਪਾਸ 
ਸੁਨੇਹੇ ਭੇਜੇ ਕਿ ਤੁਸੀਂ ਮੇਰੇ ਨਾਲ ਮਿਲ ਜਾਓ। ਮੈਂ ਦਿੱਲੀ ਤੇ ਤੁਹਾਡਾ ਕਬਜ਼ਾ ਕਰਾ ਦਿਆਂਗਾ, ਕਿਉਂਕਿ ਤੁਹਾਡੇ ਪਿੱਛੇ ਸਾਰੇ ਸਿੱਖ 
ਸਰਦਾਰ ਹਨ, ਸੰਭਾਲ ਲਉਗੇ, ਮੇਰਾ ਮਦਦਗਾਰ ਕੋਈ ਨਹੀਂ। ਫੂਲ ਦੇ ਰਈਸਾਂ ਨੂੰ ਇਸ ਦੇ ਕਹੇ ਤੇ ਭਰੋਸਾ ਨਹੀਂ ਸੀ, ਮਰਹੱਟਿਆਂ ਦੇ 
ਸਪਾਹਸਾਲਾਰ ਪੈਰਲ ਸਾਹਿਬ ਦੀ ਮਦਦ ਲੈ ਕੇ ਜਾਰਜ ਟਾਮਸਨ ਸਾਹਿਬ ਨੂੰ ਜੋ ਫਰਾਂਸ ਤੋਂ ਆਇਆ ਸੀ, ਉਸੇ ਤਰ੍ਹਾਂ ਤਬਾਹ ਕਰ ਕੇ 
੧੮੫੯੮ ਵਿੱਚ ਹਾਂਸੀ ਹਿਸਾਰ ਤੋਂ ਕੱਢ ਦਿੱਤਾ। ਤਦ ਉਹ ਅੰਗਰੇਜ਼ੀ ਇਲਾਕੇ ਵਿੱਚ ਆਗਰੇ ਚਲਾ ਗਿਆ ਤੇ ਉੱਥੇ ਮਰ ਗਿਆ। ਉਹਦੀ 
ਮੇਮ ਤੇ ਬਾਲ ਬੱਚੇ ਅਸਬਾਬ ਲੈ ਕੇ ਵਲਾਇਤ ਚਲੇ ਗਏ। ਉਸ ਦੇ ਬਾਕੀ ਮੁਲਕ ਤੇ ਪੈਰਲ ਸਾਹਿਬ ਨੇ ਕਬਜ਼ਾ ਕਰ ਲਿਆ। 

ਨਾਲ ਮਿਲ ਕੇ ਕੁਝ ਰਕਮ ਟਾਮਸਨ ਸਾਹਿਬ ਨੂੰ ਦੇ ਕੇ ਆਪਣਾ ਮੁਲਕ ਲੁੱਟ ਤੋਂ ਬਚਾਣ ਲਈ 
ਵਾਪਸ ਕਰ ਦਿੱਤਾ। 
੬੫. ਟਾਮਸਨ ਸਾਹਿਬ ਦਾ ਜੀਂਦ ਤੇ ਹੱਲਾ 

ਟਾਮਸਨ ਸਾਹਿਬ ਨੇ ਸਿੱਖ ਰਈਸਾਂ ਨੂੰ ਦਬਾਨ ਤੇ ਇੰਜ ਕਮਰ ਬੱਧੀ ਕਿ ੧੮੫੫ ਨੂੰ ਜੀਂਦ ਤੇ ਹੱਲਾ 
ਕਰ ਦਿੱਤਾ। ਇਹ ਗੱਲ ਸੁਣਦੇ ਹੀ ਫੂਲਕਿਆਂ ਸਟੇਟ ਨੇ ਆਪਣੇ ਆਦਮੀ ਜੀਂਦ ਵਾਲੇ ਦੀ 
ਮਦਦ ਤੇ ਭੇਜ ਦਿਤੇ। ਭਾਈ ਲਾਲ ਸਿੰਘ, ਜਸਵੰਤ ਸਿੰਘ, ਬੀਬੀ ਸਾਹਿਬ ਕੌਰ ਤੀਹ ਹਜ਼ਾਰ 
ਜਵਾਨ ਲੈ ਕੇ ਜੀਂਦ ਦੀ ਸਹਾਇਤਾ ਵਾਸਤੇ ਅੱਪੜ ਗਏ। ੧੫ ਦਿਨ ਦੋਹਾਂ ਪਾਸਿਆਂ ਤੋੱ 
ਲੜਾਈ ਹੁੰਦੀ ਰਹੀ। ਸਾਹਿਬ ਕੌਰ ਤੋ' ਪਹਿਲਾਂ ਜੀਂਦ ਦੀ ਫੌਜ ਨੂੰ ਕਈ ਵਾਰ ਭਾਂਜ ਹੋਈ ਸੀ। 
ਸਾਹਿਬ ਕੌਰ ਦੇ ਪੁੱਜਣ ਤੇ ਟਾਮਸਨ ਨੂੰ ਭਾਰੀ ਸ਼ਕਸਤ ਹੋਈ ਤੇ ਉਸ ਨੇ ਆਪਣੀ ਫੌਜ ਨੂੰ 
ਪਿਛੇ ਹਟਾ ਲਿਆ, ਕਿੰਤੂ ਉਹਦਾ ਪਿਛੇ ਹਟਣਾ ਵੀ ਮੋਰਚੇ ਵਾਂਗ ਐਵੇਂ ਨਹੀਂ ਸੀ। ਜਦ ਸਿੱਖਾਂ 
ਦੀ ਫੌਜ ਉਹਦਾ ਪਿੱਛਾ ਕਰਦੀ ਨਾਰਨੌਲ ਤਕ ਅਪੜੀ, ਤਦ ਇੱਕ ਦਿਨ ਟਾਮਸਨ ਨੇ ੧੦ 
ਕੋਹ ਤੋਂ ਅੱਗੇ ਵਧ ਕੇ ਸਿੱਖਾਂ ਤੇ ਧਾਵਾ ਕਰ ਦਿੱਤਾ। ਸਿੱਖ ਫਤਹਿ ਦੀ ਖ਼ੁਸ਼ੀ ਵਿੱਚ ਮਸਤ ਸਨ, 
੪੦੦ ਮਾਰੇ ਗਏ ਤੇ ਬਹੁਤ ਸਾਰਾ ਨੁਕਸਾਨ ਹੋ ਗਿਆ। 

ਸਿੱਖ ਸਰਦਾਰ ਸਦਾ ਆਪਣੀ ਫੁਟ ਤੋਂ ਨੁਕਸਾਨ ਉਠਾਂਦੇ ਰਹੇ। ਇਹ ਨੁਕਸਾਨ ਤੇ ਭਾਂਜ ਰਾਜਾ ਨਾਭਾ ਦੀ 
ਕ੍ਰਿਪਾ ਨਾਲ ਹੋਈ, ਕਿਉਂਕਿ ਇੱਕ ਵੇਰ ਪਟਿਯਾਲਾ ਰਾਜ ਦੇ ਕਿਸੇ ਮੁਖ ਕਰਮਚਾਰੀ ਨੇ ਕੇਵਲ 
ਇੰਨਾ ਹੀ ਕਿਹਾ ਸੀ ਕਿ ਨਾਭਾ ਦੇ ਸਿਪਾਹੀ ਪਟਯਾਲੇ ਦੇ ਸਿਪਾਹੀਆਂ ਦੇ ਤੇ ਚਮਾਰਾਂ ਜਿੰਨੀ 
ਨਾਲ ਲਾਲ ਹੋ ਗਏ। ਇਹ ਗੱਲ ਇੰਨੀ ਦਿਲ ਵਿੱਚ ਰੱਖ ਕੇ ਟਾਮਸਨ ਸਾਹਿਬ ਨੂੰ ਮਜਬੂਰ 
ਕੀਤਾ ਕਿ ਪਟਯਾਲੇ ਤੇ ਹਮਲਾ ਕਰਨ, ਜਿਸ ਦਾ ਫ਼ਲ ਇਹ ਹੋਇਆ ਕਿ ਪਟਿਆਲੇ ਜੀਂਦ ਨੂੰ 
ਨੁਕਸਾਨ ਪੁੱਜਾ। ਨਾਭੇ ਦਾ ਇੱਕ ਆਦਮੀ ਵੀ ਨਾ ਮੋਇਆ ਤੇ ਨਾ ਹੀ ਲੁੱਟਿਆ ਗਿਆ। ਇਸੇ 
ਗੱਲ ਤੋਂ ਇਹ ਸਿੱਧ ਹੋਇਆ ਸੀ ਕਿ ਇਹ ਛਾਪਾ ਰਾਜਾ ਨਾਭਾ ਦੀ ਪ੍ਰੇਰਨਾ ਨਾਲ ਮਾਰਿਆ 
ਗਿਆ ਹੈ। ਇਸ ਫੁਟ ਦੇ ਕਾਰਨ ਫੂਲ ਦੇ ਰਈਸਾਂ ਨੇ ਟਾਮਸਨ ਨਾਲ ਸੁਲਾਹ ਕਰ ਲਈ ਤੇ 
ਇਕਰਾਰਨਾਮੇ ਆਪਸ ਵਿੱਚ ਲਿਖੇ ਗਏ। 

੬੬. ਰਾਜਾ ਸਾਹਿਬ ਸਿੰਘ ਤੇ ਬੀਬੀ ਸਾਹਿਬ ਕੌਰ ਦੀ ਅਣਬਣ 

ਸੰਮਤ ੧੮੫੬ ਬਿ. ਵਿੱਚ ਬਾਹਰ ਦੇ ਝਗੜੇ ਤਾਂ ਇਸ ਤਰ੍ਹਾਂ ਮੁੱਕ ਗਏ, ਕਿੰਤੂ ਘਰ ਦੀ ਫੋਟਕ ਦੀ ਇੱਕ 
ਨਵੀਂ ਘਟਨਾ ਹੋ ਗਈ। ਰਾਜਾ ਸਾਹਿਬ ਸਿੰਘ ਦੇ ਕੁਝ ਕਰਮਚਾਰੀ ਬੜੇ ਭੈੜੇ ਆਚਰਨ ਦੇ ਸੀ। 
ਬੀਬੀ ਸਾਹਿਬ ਕੌਰ ਦੀ ਹੋਂਦ ਉਹਨਾਂ ਦੇ ਵਾਸਤੇ ਮੌਤ ਦਾ ਹੁਕਮ ਰੱਖਦੀ ਸੀ। ਇਸ ਕਰ ਕੇ 
ਉਹਨਾਂ ਨੇ ਰਾਜਾ ਸਾਹਿਬ ਸਿੰਘ ਨੂੰ ਬੀਬੀ ਸਾਹਿਬ ਕੌਰ ਦੇ ਵਲੋਂ ਕਈ ਤਰ੍ਹਾਂ ਦੇ ਡਰ ਪਾਣੇ ਸ਼ੁਰੂ 
ਕਰ ਦਿਤੇ। ਇਸ ਝਗੜੇ ਤੇ ਹੋਰ ਕਾਰਨਾਂ ਦੇ ਨਾਲ ਇੱਕ ਕਾਰਨ ਇਹ ਵੀ ਸੀ ਕਿ ਰਾਜਾ 
ਸਾਹਿਬ ਸਿੰਘ ਦੀ ਰਾਣੀ ਆਸ ਕੌਰ ਜਿਸ ਦੀ ਕੁਖੋਂ ਕਰਮ ਸਿੰਘ ਜੋ ਪਟਯਾਲੇ ਦਾ ੧੮੫੪ ਤੇ 
ਵਲੀਐਹਦ ਹੋਇਆ ਸੀ, ਚਾਹੁੰਦੀ ਸੀ ਕਿ ਜੋ ਅਖਤਯਾਰ ਬੀਬੀ ਸਾਹਿਬ ਕੌਰ ਨੂੰ ਮਿਲੇ ਹੋਏ 
ਹਨ, ਮੈਨੂੰ ਪ੍ਰਾਪਤ ਹੋਣ। ਇਹ ਰਾਣੀ ਰਾਜਾ ਸਾਹਿਬ ਸਿੰਘ ਨਾਲੋਂ ਵਧੀਕ ਹੁਸ਼ਿਆਰ ਤੇ 
ਅਕਲਮੰਦ ਤੇ ਹੌਂਸਲੇ ਵਾਲੀ ਸੀ। ਸੋ ਇਹਨਾਂ ਸਾਰੀਆਂ ਖਿਚਾ-ਖਿਚੀਆਂ ਦਾ ਸਿੱਟਾ ਇਹ 
ਨਿੱਕਲਯਾ ਕਿ ਰਾਜਾ ਸਾਹਿਬ ਸਿੰਘ ਆਪਣੀ ਭੈਣ ਬੀਬੀ ਸਾਹਿਬ ਕੌਰ ਦੀਆਂ ਅਦੁਤੀ 
ਖਿਦਮਤਾਂ ਨੂੰ ਭੁੱਲ ਕੇ ਉਹਦੇ ਵਿਰੁੱਧ ਹੋ ਗਿਆ। ਬੀਬੀ ਸਾਹਿਬ ਕੌਰ ਤੇ ਇਹ ਦੂਸ਼ਣ ਲਾਏ 
ਗਏ ਸਨ: 

(੧) ਰਾਜਾ ਨਾਹਨ ਨੇ ਜੋ ਹਥਨੀ ਦਿੱਤੀ ਹੈ, ਉਹ ਬੀਬੀ ਸਾਹਿਬ ਨੇ ਆਪਣੇ ਪਾਸ ਰੱਖ ਲਈ ਹੈ। 

(੨) ਆਪਣੀ ਜਾਗੀਰ ਵਿੱਚ ਇਹਨਾਂ ਨੇ ਇੱਕ ਕਿਲ੍ਹਾ ੧੮੫੪ ਵਿੱਚ ਆਪਣੇ ਭਰਾ ਤੋਂ ਪੁੱਛੇ ਬਿਨਾਂ 
ਬਣਵਾ ਲਿਆ ਹੈ। 

(੩) ਪਿੰਡ ਭੇਰੀਆਂ ਦਾ ਨਾਮ ਬਦਲ ਕੇ ਉਭੇਵਾਲ ਰੱਖ ਦਿੱਤਾ ਹੈ। 

ਜਦ ਬੀਬੀ ਸਾਹਿਬ ਕੌਰ ਨੇ ਵੇਖਿਆ ਕਿ ਜਿਸ ਆਪਣੇ ਭਰਾ ਦੀ ਬਾਬਤ ਇੰਨੀ ਸਖ਼ਤ ਕੁਰਬਾਨੀ ਕੀਤੀ 
ਤੇ ਮੁਸੀਬਤਾਂ ਉਠਾਈਆਂ ਹਨ, ਉਹ ਇਸ ਦੇ ਵਿਰੁੱਧ ਹੋ ਗਿਆ ਹੈ ਤੇ ਆਪਣੇ ਕਰਮਚਾਰੀਆਂ 
ਦੀਆਂ ਝੂਠੀਆਂ ਚੁੱਕਾਂ ਵਿੱਚ ਆ ਕੇ ਉਸ ਨੇ ਆਪਣੇ ਹਿੱਤੂਆਂ ਦੀ ਪਛਾਣ ਨਹੀਂ ਕੀਤੀ, ਇਸ 
ਕਰ ਕੇ ਬੀਬੀ ਜੀ ਆਪਣੀ ਜਾਗੀਰ ਕਿਲ੍ਹੇ ਭੇਰੀਆਂ ਵਿੱਚ ਚਲੇ ਗਏ। 

ਰਾਜਾ ਸਾਹਿਬ ਸਿੰਘ ਨੂੰ ਉਸ ਦੇ ਕਰਮਚਾਰੀਆਂ ਨੇ ਹੋਰ ਵੀ ਭੜਕਾਇਆ, ਜਿਸ ਤੋਂ ਓਹਨੇ ਅਕਲਹੀਨ 
ਕਰਮਚਾਰੀਆਂ ਦੇ ਹੱਥ ਚੜ੍ਹ ਕੇ ਹੁਕਮ ਦਿੱਤਾ ਕਿ ਬੀਬੀ ਸਾਹਿਬ ਕੌਰ ਕਿਲ੍ਹਾ ਭੇਰੀਆਂ ਛੱਡ ਕੇ 
ਆਪਣੇ ਸਹੁਰੇ ਫਤਹਿਗੜ੍ਹ ਚਲੀ ਜਾਵੇ। ਬੀਬੀ ਸਾਹਿਬ ਕੌਰ ਅਜੇ ਇਸ ਸੰਦੇਸ਼ੇ ਤੇ ਵਿਚਾਰ 
ਕਰ ਰਹੀ ਸੀ ਕਿ ਇਧਰੋਂ ਲੋਕਾਂ ਦੀ ਚੁੱਕ ਵਿੱਚ ਆ ਕੇ ਰਾਜਾ ਸਾਹਿਬ ਸਿੰਘ ਨੇ ਤੋਪਖਾਨੇ ਤੇ 
ਫੌਜਾਂ ਲੈਜਾ ਕੇ ਕਿਲ੍ਹਾ ਭੇਰੀਆਂ ਤੇ ਲੜਾਈ ਛੇੜ ਦਿੱਤੀ। 

੬੭. ਭੈਣ ਭਰਾ ਦਾ ਜੰਗ 

ਇਸ ਤਰ੍ਹਾਂ ਜਦ ਲੜਾਈ ਸ਼ੁਰੂ ਹੋ ਗਈ ਤਦ ਬੀਬੀ ਸਾਹਿਬ ਕੌਰ ਨੂੰ ਹੱਥਯਾਰ ਚੁੱਕਣੇ ਪਏ। ੧੨ ਵੈਸਾਖ 
੧੮੫੬ ਨੂੰ ਤਿੰਨ ਦਿਨ ਸਖ਼ਤ ਲੜਾਈ ਹੁੰਦੀ ਰਹੀ। ਰਾਜਾ ਸਾਹਿਬ ਸਿੰਘ ਦੀ ਫੌਜ ਦੇ ਸਾਰੇ 
ਆਦਮੀ ਮਾਰੇ ਗਏ ਤੇ ਅਜੇ ਫ਼ੈਸਲਾ ਕਰਨ ਵਾਲੀ ਲੜਾਈ ਨਹੀਂ ਹੋਈ ਸੀ ਕਿ ਸਰਦਾਰ ਲਾਲ 
ਸਿੰਘ ਤੇ ਜੋਧ ਸਿੰਘ ਕਲਸੀਆਂ, ਜੋ ਦੋਨਾਂ ਧਿਰਾਂ ਦੇ ਸ਼ੁਭਚਿੰਤਕ ਸਨ, ਨੇ ਰਾਜਾ ਸਾਹਿਬ ਸਿੰਘ 
ਨੂੰ ਸਮਝਾਇਆ ਕਿ ਤੁਹਾਡਾ ਇਹ ਜੰਗ ਬੜਾ ਹੀ ਅਯੋਗ ਹੈ। ਜੇ ਕਦੀ ਤੁਸੀਂ ਇਸ ਲੜਾਈ 
ਨੂੰ ਜਿੱਤ ਵੀ ਗਏ ਤਦ ਵੀ ਤੁਹਾਡੀ ਬਦਨਾਮੀ ਹੈ। ਇਸੇ ਤਰ੍ਹਾਂ ਬੀਬੀ ਸਾਹਿਬ ਕੌਰ ਅੱਗੇ 
ਬੇਨਤੀ ਕਰ ਕੇ ਓਹਨਾਂ ਨੂੰ ਵੀ ਭਰਾ ਦੇ ਨਾਲ ਪਟਯਾਲੇ ਜਾਣ ਵਾਸਤੇ ਰਾਜ਼ੀ ਕਰ ਲਿਆ ਤੇ 
ਉਹ ਆਪਣੇ ਭਰਾ ਦੇ ਨਾਲ ਟੁਰ ਪਈ, ਕਿੰਤੂ ਰਾਜਾ ਸਾਹਿਬ ਸਿੰਘ ਨੇ ਆਪਣੀ ਭੈਣ ਨੂੰ 
ਭਵਾਨੀਗੜ੍ਹ ਲਿਆ ਕੇ ਓਥੇ ਕੈਦ ਕਰ ਦਿੱਤਾ, ਜਿੱਥੋਂ ਉਹ ਆਪਣਾ ਲਿਬਾਸ ਬਦਲ ਕੇ ਨਿੱਕਲ 
ਆਈ ਤੇ ਆਪਣੇ ਕਿਲ੍ਹੇ ਭੇਰੀਆਂ ਵਿੱਚ ਜਾ ਵੜੀ। ਇਸ ਵਿੱਚ ਸ਼ੱਕ ਨਹੀਂ ਕਿ ਇਸ ਤੋਂ ਪਿੱਛੋਂ 
ਸੰਮਤ ੧੮੫੬ ਬਿੱਕਰਮੀ ਵਿੱਚ ਆਪਣੇ ਭਰਾ ਦੇ ਨਾਲ ਇਸ ਅਣਬਣ ਹੋ ਜਾਣ ਦੇ ਫ਼ਿਕਰ ਵਿੱਚ 
ਹੀ ਚਲਾਣਾ ਕਰ ਗਈ। 

੬੮. ਟਾਮਸਨ ਦਾ ਦੂਜਾ ਹਮਲਾ 

ਬੀਬੀ ਸਾਹਿਬ ਕੌਰ ਦੇ ਗ਼ੁਜ਼ਰਦੇ ਹੀ ਟਾਮਸਨ ਸਾਹਿਬ ਨੇ ਇਕਰਾਰਨਾਮੇ ਭੁੱਲ ਕੇ ਇਸ ਮੁਲਕ ਤੇ ਹੱਲਾ 
ਕਰ ਦਿੱਤਾ। ਉਸ ਦੇ ਪਾਸ ਫੌਜ ਬਹੁਤ ਸੀ ਤੇ ਇਲਾਕਾ ਥੋੜ੍ਹਾ। ਓਹ ਆਪਣੀ ਫੌਜ ਦੀ 
ਤਨਖਾਹ ਇਸੇ ਤਰ੍ਹਾਂ ਆਂਢ-ਗੁਆਂਢ ਦੇ ਰਈਸਾਂ ਤੇ ਹੱਲੇ ਕਰ ਕੇ ਵਸੂਲ ਕਰਨਾ ਚਾਹੁੰਦਾ ਸੀ। 
ਪਹਿਲਾਂ ਇਲਾਕਾ ਜੀਂਦ ਤੇ ਕੈਂਥਲ ਲੁੱਟਿਆ ਤੇ ਫਿਰ ਨਾਭਾ ਤੇ ਪਟਯਾਲੇ ਦੀ ਹੱਦ ਵਿੱਚ ਆ 
ਗਿਆ। ਡਰਭਾ, ਸੁਨਾਮ ਤੇ ਅਖਨੂਰ ਆਦਿਕਾਂ ਨੂੰ ਲੁੱਟਦਾ ਮੁਲਕ ਬਾੜਾ ਵਿੱਚ ਜਾ ਵੜਿਆ। 
ਰਾਏਕੋਟ ਦਾ ਇਲਾਕਾ, ਰਾਏਪੁਰ ਗੁੱਜਰਵਾਲ ਤੇ ਰਾਜ਼ਟਾਨਾ, ਤੰਗ ਆਦਿਕਾਂ ਨੂੰ ਲੁੱਟਦਾ ਲੱਖਾਂ 
ਰੁਪਯਾਂ ਦਾ ਮਾਲ ਲੈ ਕੇ ਆਪਣੀ ਰਿਆਸਤ ਵਿੱਚ ਚਲਾ ਗਿਆ। ਕੁਝ ਜਗ੍ਹਾ ਤੇ ਕਈ ਰਈਸਾਂ 
ਨੇ ਇਸ ਨੂੰ ਰੋਕਣਾ ਚਾਹਿਆ, ਕਿੰਤੂ ਕਾਮਯਾਬ ਨਾ ਹੋਏ। ਜਦ ਇਸ ਤਰ੍ਹਾਂ ਨਾਲ ਦੋ ਤਿੰਨ ਹੱਥ 
ਇਸ ਨੇ ਕੀਤੇ ਤਦ ਇਸ ਇਲਾਕੇ ਦੇ ਰਈਸ, ਰਾਜਾ ਭਾਗ ਸਿੰਘ, ਭਾਈ ਲਾਲ ਸਿੰਘ ਤੇ 
ਨਾਭਾ ਵਲੋਂ ਸੁਦਾਰ ਗਾੜਾ ਸਿੰਘ, ਪਟਿਆਲੇ ਵੱਲੋਂ ਚੈਨ ਸਿੰਘ ਤੇ ਅਛਰ ਸਿੰਘ ਨੇ ਇੱਕ ਹੋ ਕੇ 
ਟਾਮਸਨ ਸਾਹਿਬ ਦੇ ਕੱਟਰ ਵੈਰੀ ਪੈਰਨ ਸਾਹਿਬ ਨੂੰ; ਜੋ ਮਰਹੱਟਾ ਫੌਜ ਦਾ ਵਡਾ ਅਫਸਰ 
ਸੀ, ਦਿੱਲੀ ਮਿਲ ਕੇ ਆਪਣੇ ਹੱਥ ਵਿੱਚ ਕਰ ੪ ਲੱਖ ਰੁਪਯਾ ਦੇਣਾ ਕਰ ਕੇ ਲੜਨ ਲਈ 
ਤਯਾਰ ਕਰ ਲਿਆ। ਜੋ ਦਿੱਤਾ ਗਿਆ ੧ ਲਖ ੩੫ ਹਜ਼ਾਰ ਪਟਯਾਲਾ, ੬੦ ਹਜ਼ਾਰ ਕੈਥਲ, 

੩੯ ਹਜ਼ਾਰ ਜੀਂਦ, ੩੮ ਹਜ਼ਾਰ ਨਾਭਾ, ੮੦ ਹਜ਼ਾਰ ਰਾਏਕੋਟ ਤੇ ੩੦ ਹਜ਼ਾਰ ਰਾਏਪੁਰ 
ਗੁੱਜਰਵਾਲ ਤੋਂ ਗਏ। 
੬੯. ਪੈਰਨ ਸਾਹਿਬ ਨਾਲ ਗੱਲ ਬਾਤ 

ਪੈਰਨ ਸਾਹਿਬ ਅੱਗੇ ਹੀ ਇਸ ਗੱਲ ਦੀ ਉਡੀਕ ਵਿੱਚ ਸੀ ਕਿ ਉਹਨੂੰ ਟਾਮਸਨ ਦੇ ਸਿੱਧੇ ਕਰਨ ਦਾ 
ਮੌਕਾ ਮਿਲੇ, ਕਿਉਂਕਿ ਉਹ ਦਿਨ-ਬ-ਦਿਨ ਆਪਣੀ ਤਾਕਤ ਵਧਾ ਰਿਹਾ ਸੀ। ਪੈਰਨ ਸਾਹਿਬ 
ਨੂੰ ਇਹ ਗੱਲ ਉੱਕਾ ਨਹੀਂ' ਸੁਖਾਂਦੀ ਸੀ ਕਿ ਉਹ ਇੰਜ ਵਧਦਾ ਜਾਏ। ਪੈਰਨ ਸਾਹਿਬ ਦੀ 
ਇੱਛਾ ਸੀ ਕਿ ਟਾਮਸਨ ਨੂੰ ਤੋੜ ਤੋੜ ਕੇ ਹਥਾਂ ਪੈਰਾਂ ਤੇ ਸੁੰਨ ਕਰ ਦਿੱਤਾ ਜਾਏ। ਇਹ ਮੌਕਾ 
ਉਹਦੇ ਦਿਲ ਦੇ ਅਰਮਾਨ ਕਢਣ ਲਈ ਬੜਾ ਹਛਾ ਸੀ। ਉਸ ਨੇ ਇਨ੍ਹਾਂ ਰਈਸਾਂ ਦੀ ਇਸ 
ਬਿਨੇ ਨੂੰ ਪ੍ਰਵਾਨ ਕਰ ਕੇ ਆਪਣੇ ਮਾਤੈਹਤ ਲੋਇਸਬੋਰ ਕੋਈਨ ਨੂੰ ਇੱਕ ਤਕੜੀ ਫੌਜ ਦੇ ਕੇ 
ਉਹਨਾਂ ਦੇ ਨਾਲ ਹੋ ਕੇ ਟਾਮਸਨ ਦਾ ਟਾਕਰਾ ਕਰਨ ਲਈ ਭੇਜਿਆ। ਪਟਯਾਲਾ ਦੀ ਫੌਜ ਕਿਸੇ 
ਖ਼ਾਸ ਕਾਰਨ ਕਰ ਕੇ ਇਸ ਲੜਾਈ ਵਿੱਚ ਨਾ ਪੁੱਜ ਸਕੀ, ਕਿੰਤੂ ਜੀਂਦ ਤੇ ਕੈਥਲ ਆਦਿਕ ਦੀ 
ਫੌਜ ਜਹਾਜ਼ਗੜ੍ਹ ਪੁਰ ਗਈ। ਉੱਥੇ ਇਹਨਾਂ ਦਾ ਟਾਮਸਨ ਸਾਹਿਬ ਨਾਲ ਟਾਕਰਾ ਹੋ ਗਿਆ। 
ਭਿਆਨਕ ਲੜਾਈ ਹੋਈ, ਕਿੰਤੂ ਟਾਮਸਨ ਸਾਹਿਬ ਨੂੰ ਫਤਹਿ ਹੋਈ। ਬੋਰਕੋਈਨ ਦੀ ਫੌਜ ਦੇ 
ਇੰਨੇ ਆਦਮੀ ਮਾਰੇ ਗਏ ਕਿ ਜਦ ਤਕ ਪੈਰਨ ਸਾਹਿਬ ਦੀ ਪਿਛੇ ਹੋਰ ਸਹਾਇਤਾ ਨਾ ਪੁੱਜੀ, 
ਉਹ ਕੁਝ ਨਾ ਕਰ ਸਕਿਆ। ਮਦਦ ਦੇ ਆਉਂਦਿਆਂ ਹੀ ਬੋਰਕੋਈਨ ਨੇ ਟਾਮਸਨ ਤੇ ਹੱਲਾ 
ਕਰ ਦਿੱਤਾ। ਟਾਮਸਨ ਨੂੰ ਸ਼ਕਸਤ ਹੋਈ ਤੇ ਉਹ ਹਾਂਸੀ ਵਲ ਨੱਸ ਗਿਆ। ਬੋਰਕੋਈਨ ਨੇ ਉਸ 
ਨੂੰ ਉੱਥੇ ਹੀ ਜਾ ਘੇਰਿਆ। ਇੱਥੇ ਟਾਮਸਨ ਨੇ ਜੀ ਤੋੜ ਕੇ ਲੜਾਈ ਕੀਤੀ, ਕਿੰਤੂ ਜਦ ਕਿਲ੍ਹੇ 
ਵਿੱਚ ਰਸਦ ਆਦਿ ਮੁੱਕ ਗਈ ਤੇ ਸਪਾਹ ਵੀ ਬਹੁਤ ਥੋੜ੍ਹੀ ਰਹਿ ਗਈ। ਤਦ ਉਹਨੇ ਹਥਯਾਰ 
ਸੁਟ ਕੇ ਹਾਰ ਮੰਨ ਲਈ ਤੇ ਆਪਣਾ ਇਲਾਕਾ ਛੱਡ ਕੇ ਅੰਗਰੇਜ਼ੀ ਇਲਾਕੇ ਵਿੱਚ ਚਲਾ ਗਿਆ, 
ਜਿੱਥੇ ਆਪਣੀ ਇਸ ਹਾਰ ਤੋਂ ਸ਼ਰਮਿੰਦਾ ਹੋ ਕੇ ਇੱਕ ਸਾਲ ਦੇ ਅੰਦਰ ਅੰਦਰ ਹੀ ਮਰ ਗਿਆ। 
ਉਹਦੀ ਮੇਮ ਆਪਣੇ ਮੁਲਕ ਫਰਾਂਸ ਵਿੱਚ ਚਲੀ ਗਈ। 

ਟਾਮਸਨ ਸਾਹਿਬ ਦਾ ਇਲਾਕਾ ੮੦ ਲਖ ਦਾ ਸੀ, ਜੋ ਸਾਰੇ ਸਾਮਾਨ ਸਹਿਤ ਪੈਰਨ ਸਾਹਿਬ ਨੇ ਆਪਣੇ 
ਕਬਜ਼ੇ ਵਿੱਚ ਕਰ ਲਿਆ ਤੇ ਨਰਮਾਨ ਤੇ ਖ਼ੂਨਰੀ ਆਦਿਕ ਇਲਾਕੇ ਜੋ ਪਟਯਾਲੇ ਦੇ ਸੀ ਤੇ 
ਟਾਮਸਨ ਨੇ ਦਬਾ ਲਏ ਸਨ, ਪਟਯਾਲਾ ਰਾਜ ਨੂੰ ਮਿਲ ਗਏ। ਮਹਾਰਾਜਾ ਪਟਯਾਲਾ ਨੇ 
ਬੋਰਕੋਈਨ ਨੂੰ ਨਾਲ ਲੈ ਕੇ ਹਾਂਸੀ ਸਰਸਾ ਰਾਣੀਆਂ ਭਟਨੇਰ ਦੇ ਇਲਾਕਿਆਂ ਵਿੱਚ ਦੌਰਾ ਕੀਤਾ 
ਤੇ ਆਪਣਾ ਮਾਮਲਾ ਜੋ ਕੁਝ ਸਾਲਾਂ ਦਾ ਰਹਿੰਦਾ ਸੀ, ਵਸੂਲ ਕੀਤਾ ਤੇ ਆਕੀ ਜ਼ਿਮੀਂਦਾਰਾਂ ਨੂੰ 
ਆਪਣੇ ਕਾਬੂ ਕਰ ਲਿਆ। 

7੦. ਇਕਰਾਰਨਾਮੇ ਤੇ ਨਜ਼ਰਾਨੇ 

ਸੰਮਤ ੧੮੫੮ ਬਿੱਕੂਮੀ ਨੂੰ ਜਨਰਲ ਪੈਰਨ ਸਾਹਿਬ ਤੇ ਇਨ੍ਹਾਂ ਰਿਆਸਤਾਂ ਵਿੱਚ ਇੱਕ ਇਕਰਾਰਨਾਮਾ 
ਲਿਖਿਆ ਗਿਆ। ਸਰਦਾਰ ਚੈਨ ਸਿੰਘ ਨੇ ਲੋਈਸਕੋਈਨ ਸਾਹਿਬ ਨੂੰ ਨਾਲ ਲੈ ਕੇ ਉਹਨਾਂ 
ਸਰਦਾਰਾਂ ਵੱਲ ਫੇਰਾ ਪਾਇਆ, ਜਿਨ੍ਹਾਂ ਵੱਲੋਂ ਮਾਮਲਾ ਵਸੂਲ ਨਹੀਂ ਹੋਇਆ ਸੀ। ਸਭ ਤੋਂ 
ਖਰਾਜ ਵਸੂਲ ਕੀਤਾ। ਸਿੰਘ ਪੁਰੀਏ ਸਰਦਾਰ ਅੰਬਾਲਾ, ਮਨੀਮਾਜਰਾ, ਸਿਆਲਬਾ, ਛਛਰੌਲੀ, 
ਜਗਾਧਰੀ, ਬੂੜੀਆ ਤੇ ਸ਼ਾਹਅਬਾਦ ਆਦਿਕ ਵਿੱਚੋਂ ਤਕੜੇ ਨਜ਼ਰਾਨੇ ਵਸੂਲ ਕੀਤੇ। ਅੱਧੀ 
ਰਕਮ ਇਸ ਵਿੱਚ ਲੋਈਸ ਸਾਹਿਬ ਨੂੰ ਚਾਰ ਲੱਖ ਵਾਲੀ ਨੀਯਤ ਰਕਮ ਵਿੱਚੋਂ ਦਿੱਤੀ ਗਈ ਤੇ 
ਅੱਧੀ ਉਹਦੀ ਖਿਦਮਤ ਦੇ ਬਦਲੇ ਦਿੱਤਾ ਗਿਆ। ਲੋਈਸ ਹਾਂਸੀ ਵਲ ਚਲਾ ਗਿਆ ਤੇ ਚੈਨ 
ਸਿੰਘ ਆਦਿਕ ਆਪਣੀ ਰਿਆਸਤ ਵਿੱਚ ਵਾਪਸ ਆਏ। 

੭੧. ਲੋਈਸ ਦਾ ਦੂਜੀ ਵਾਰ ਆਉਣਾ ਤੇ ਨਜ਼ਰਾਨੇ ਵਸੂਲ ਕਰਨੇ 

ਇਸ ਹੇਰਾਫੇਰੀ ਤੇ ਬੇਕਾਰੀ ਨੇ ਮੁਲਕ ਨੂੰ ਤਬਾਹ ਕਰ ਦਿੱਤਾ। ਪਿੰਡਾਂ ਦੇ ਪਿੰਡ ਵੈਰਾਨ ਹੋ ਗਏ। ਲੋਈਸ 

ਨੂੰ ਆਪਣੇ ਪਿਛਲੇ ਦੌਰੇ ਵਿੱਚ ਜੋ ਰਕਮ ਮਿਲੀ ਸੀ, ਉਸ ਨੂੰ ਫਿਰ ਉਕਸਾਇਆ ਤੇ ਉਹ ਫੌਜ 

ਲੈ ਕੇ ਇਸ ਇਲਾਕੇ ਵਿੱਚ ਆ ਵੜਿਆ। ਕੈਥਲ, ਜੀਂਦ, ਪਟਯਾਲਾ ਆਦਿਕ ਉਹਨੂੰ ਫਿਰ ਜਾ 
ਮਿਲੇ ਤੇ ਪਹਿਲਾਂ ਵਾਂਗ ਮੁਲਕ ਦਾ ਦੌਰਾ ਕਰ ਕੇ ਉਹਨੂੰ ਨਜ਼ਰਾਨੇ ਦਵਾਣ ਲਗੇ। ਜਦ ਮਨੀ 
ਮਾਜਰਾ ਵਿੱਚ ਪੁਜੇ ਤੇ ਰਾਜਾ ਨਰਾਇਨ ਸਿੰਘ ਤੋਂ ਨਜ਼ਰਾਨਾ ਮੰਗਿਆ ਤੇ ਉਹਦੇ ਵਲੋਂ ਕੁਝ 
ਢਿਲ ਹੋਈ ਤਦ ਸੇਹਜ਼ਰ ਨੇ ਇਸ ਤੋਂ ਪੁਗਣਾ ਪੰਜਵੜ ਖੋਹ ਲਿਆ ਜੋ ਚੈਨ ਸਿੰਘ ਪਟਯਾਲਾ 
ਵਾਲੇ ਨੇ ਰੁਪਯੇ ਦੇ ਕੇ ਖਰੀਦ ਲਿਆ। ਗੱਲ ਕੀ ਜਿੰਨਾ ਰੁਪਯਾ ਇਸ ਦੌਰੇ ਵਿੱਚ ਮਿਲਯਾ, 
ਉਹਦਾ ਵੀ ਅੱਧੋ-ਅੱਧ ਕੀਤਾ ਗਿਆ, ਜਿਸ ਤੋਂ ਮੁਲਕ ਦੀ ਹਾਲਤ ਹੋਰ ਵੀ ਕਮਜ਼ੋਰ ਹੋ 
ਗਈ। 
੭੨. ਅੰਗਰੇਜ਼ ਚੜ੍ਹਦੀਆਂ ਕਲਾਂ ਵਿਚ 

ਇਨ੍ਹਾਂ ਦਿਨਾਂ ਵਿੱਚ ਅੰਗਰੇਜ਼ਾਂ ਦਾ ਸਤਾਰਾ ਚਮਕਣ ਲੱਗਾ ਤੇ ਇਹ ਸਾਰੀਆਂ ਕੌਮਾਂ ਉਹਨਾਂ ਦੇ ਸਾਮਣੇ 
ਮੱਧਮ ਪੈ ਗਈਆਂ। ੧੧ ਦਸੰਬਰ ੧੮੦੩ ਨੂੰ ਲਾਰਡ ਲੀਕ ਨੇ ਦਿਲੀ ਦੇ ਪਾਸ ਮਰਹੱਟਿਆਂ 
ਦੀ ਜਿਹੜੀ ਫੌਜ ਬੈਰਨ ਸਾਹਿਬ ਦੀ ਕਮਾਨ ਵਿੱਚ ਲੜ ਰਹੀ ਸੀ, ਉਹਨੂੰ ਸਖ਼ਤ ਸ਼ਕਸਤ 
ਦਿੱਤੀ ਤੇ ਚੌਥੇ ਦਿਨ ਦਿੱਲੀ ਤੇ ਕਬਜ਼ਾ ਕਰ ਲਿਆ। ਫਿਰ ਮਰਹੱਟਿਆਂ ਤੇ ਅੰਗਰੇਜ਼ਾਂ ਦਾ 
ਹੋਈ ਤੇ ਸੇਂਧੀਆਂ ਨੇ ਇੱਕ ਇਕਰਾਰਨਾਮਾ ਸੋਚੀਏ ਜਨਗਾਮ ਅਨੁਸਾਰ ਹਿਸਾਰ, ਸਰਸਾ, 
ਰੋਹਤਕ, ਗੜਗਾਉਂ, ਦਿੱਲੀ ਤੇ ਆਗਰਾ ਆਦਿਕ ਸ਼ਹਿਰ ਅੰਗਰੇਜ਼ਾਂ ਨੂੰ ਦੇ ਦਿਤੇ। ਕਿੰਤੂ 
ਹੋਇਆ। ਹੁਣ ਇਸ ਤਰ੍ਹਾਂ ਨਾਲ ਅੰਗਰੇਜ਼ੀ ਫੌਜਾਂ ਪਾਣੀਪਤ ਕਰਨਾਲ ਤਕ ਪੁੱਜ ਗਈਆਂ। 
ਕਰਨਲ ਬਰਨਲ ਸਾਹਿਬ ਨੇ ਅੱਗੇ ਵਧ ਕੇ ੧੮ ਦਸੰਬਰ ੧੮੦੪ ਨੂੰ ਅਮੀਰ ਖਾਂ ਰੁਹੇਲਾ 
ਮੇਰਠ ਵਾਲਾ ਤੇ ਸਿੱਖਾਂ ਨੂੰ ਜੋ ਜਸਵੰਤ ਰਾਏ ਦੀ ਪ੍ਰੇਰਨਾ ਨਾਲ ਜਮਨਾ ਦੇ ਕਿਨਾਰੇ ੭-੮ 
ਹਜ਼ਾਰ ਦੀ ਗਿਣਤੀ ਵਿੱਚ ਇਕੱਠੇ ਹੋ ਰਹੇ ਸਨ, ਭਾਰੀ ਸ਼ਕਸਤ ਦਿੱਤੀ। ਇਸ ਤੋਂ' ਸਿੱਖਾਂ ਨੂੰ 
ਅੰਗਰੇਜ਼ਾਂ ਦੀ ਤਾਕਤ ਦੇ ਹਾਲ ਦਾ ਚੰਗੀ ਤਰ੍ਹਾਂ ਪਤਾ ਲਗ ਗਿਆ। ਤਦ ਸਰਦਾਰ ਲਾਲ ਸਿੰਘ 
ਤੇ ਰਾਜਾ ਭਾਗ ਸਿੰਘ ਜੋ ਬੜੇ ਸਮਝਦਾਰ ਆਦਮੀ ਸਨ। ੨੬ ਜਨਵਰੀ ੧੮੦੫ ਨੂੰ ਕਰਨਲ 
ਬਰਨਲ ਸਾਹਿਬ ਨੂੰ ਆ ਮਿਲੇ, ਜੋ ਇਹਨਾਂ ਨਾਲ ਬੜੀ ਹਛੀ ਤਰ੍ਹਾਂ ਨਾਲ ਮਿਲਿਆ। ਉਸ 
ਵੇਲੇ ਉਹ ਸਿੱਖ ਜੋ ਅੰਗਰੇਜ਼ਾਂ ਦੇ ਵਿਰੁੱਧ ਸਨ, ਮੁਕਾਮ ਮੋਲਾਨਾ ਜੋ ਪਾਣੀਪਤ ਦੇ ਲਾਗੇ ਹੈ, 
ਉੱਤਰੇ ਹੋਏ ਸਨ। ਕਿੰਤੂ ਅੰਗਰੇਜ਼ਾਂ ਦੇ ਅੱਪੜਦੇ ਹੀ ਚਲੇ ਗਏ। 

7੩. ਕੁਝ ਰਈਸ ਅੰਗਰੇਜ਼ਾਂ ਦੇ ਅਧੀਨ ਹੋ ਗਏ 

ਮਾਰਚ ੧੮੦੫ ਨੂੰ ਅੰਗਰੇਜ਼ਾਂ ਵਲੋਂ ਇਸ਼ਤਿਹਾਰ ਦਿੱਤਾ ਗਿਆ ਕਿ ਜੋ ਸਿੱਖ ਰਈਸ ਸਰਦਾਰ ਅੰਗਰੇਜ਼ਾਂ 
ਦੇ ਅਧੀਨ ਹੋ ਜਾਏਗਾ ਤੇ ਲੜਾਈ ਦਾ ਖ਼ਿਆਲ ਛੱਡ ਦੇਵੇਗਾ, ਉਸ ਦੇ ਨਾਲ ਸੁਲਾਹ ਰੱਖੀ 
ਜਾਵੇਗੀ ਤੇ ਉਹਦਾ ਇਲਾਕਾ ਉਸ ਨੂੰ ਦਿੱਤਾ ਜਾਵੇਗਾ। ਸੋ ਥੋੜ੍ਹੇ ਹੀ ਦਿਨਾਂ ਪਿੱਛੋਂ ਰਾਏ ਸਿੰਘ 
ਜਗਾਧਰੀ ਤੇ ਕਈ ਦੂਜੇ ਰਈਸਾਂ ਨੇ ਅਧੀਨਤਾ ਸ੍ਰੀਕਾਰ ਕਰ ਲਈ। ਕਿੰਤੂ ਸਰਦਾਰ ਗੁਰਦਿੱਤਾ 
ਸਿੰਘ ਲਾਡੋਵਾਲਾ, ਭਾਵੇਂ ਦੂਜੇ ਰਈਸਾਂ ਨਾਲੋਂ ਘੱਟ ਵਿਰੋਧੀ ਸੀ, ਉਹਦੇ ਨਾਲ ਅੰਗਰੇਜ਼ਾਂ ਨੇ 
ਸੁਲਾਹ ਪ੍ਰਵਾਨ ਨਾ ਕੀਤੀ ਤੇ ਅਪੈੈਲ ਦੇ ਵਿੱਚ ਉਸ ਤੋਂ ਕਰਨਾਲ ਦਾ ਇਲਾਕਾ ਖੋਹ ਲਿਆ ਤੇ 
ਇਸ ਤਰ੍ਹਾਂ ਸਰਕਾਰ ਅੰਗਰੇਜ਼ੀ ਦੀ ਸਲਤਨਤ ਦਿਨ-ਬ-ਦਿਨ ਅੱਗੇ ਕਦਮ ਵਧਾਨ ਲਗੀ। 

੭੪. ਰਾਜਾ ਸਾਹਿਬ ਸਿੰਘ ਤੇ ਰਾਣੀ ਆਸ ਕੌਰ ਦੀ ਖਟਪਟੀ 

ਰਾਜਾ ਸਾਹਿਬ ਸਿੰਘ ਪਟਯਾਲੇ ਦੇ ਕਰਮਚਾਰੀਆਂ ਨੇ ਜਦ ਵੇਖਿਆ ਕਿ ਬੀਬੀ ਸਾਹਿਬ ਕੌਰ ਦੇ ਜਾਣ 
ਨਾਲ ਰਾਣੀ ਆਸ ਕੌਰ ਨੇ ਜੋ ਬੜੀ ਸਮਝਦਾਰ ਤੀਵੀਂ ਹੈ, ਰਿਆਸਤ ਦੇ ਕੰਮ ਨੂੰ ਸੰਭਾਲਣਾ 
ਸ਼ੁਰੂ ਕਰ ਦਿੱਤਾ ਹੈ, ਤਦ ਇਨ੍ਹਾਂ ਨੇ ਰਾਜਾ ਸਾਹਿਬ ਸਿੰਘ ਦੀ ਆਪਣੀ ਰਾਣੀ ਆਸ ਕੌਰ ਨਾਲ 
ਖਟਪਟੀ ਕਰਵਾਉਣੀ ਆਰੰਭ ਦਿੱਤੀ। ਆਸ ਕੌਰ ਬੜੀ ਸਮਝਦਾਰ ਤੀਵੀਂ ਸੀ। ਖਿਚਾ ਖਿਚੀ 

ਇੱਥੋਂ ਤਕ ਅੱਪੜ ਗਈ ਕਿ ਰਾਣੀ ਪਟਯਾਲੇ ਦੇ ਅੰਦਰੋਂ ਤੇ ਰਾਜਾ ਬਾਹਰੋਂ ਕਿੰਨੇ ਚਿਰ ਤਕ 
ਲੜਦੇ ਰਹੇ। ਲਾਗੇ ਦੇ ਰਈਸਾਂ ਵਿੱਚੋਂ ਕੁਝ ਰਾਣੀ ਸਾਹਿਬ ਵੱਲ ਹੋ ਗਏ, ਕੁਝ ਰਾਜਾ ਸਾਹਿਬ 
ਵੱਲ। ਇੱਕ ਅਦਭੁਤ ਖੇਡ ਸੀ। ਆਸ ਕੌਰ ਬੜੀ ਸਮਝਦਾਰ ਸੀ। ਉਸ ਨੇ ਸਮਝ ਲਿਆ ਕਿ 
ਇਸ ਲੜਾਈ ਤੋਂ ਸਵਾਏ ਤਬਾਹੀ ਦੇ ਹੋਰ ਕੁਝ ਲਾਭ ਨਹੀਂ। ਉਸ ਨੇ ਸਰਦਾਰ ਲਾਲ ਸਿੰਘ ਤੇ 
ਮੈਂਹਗਾ ਸਿੰਘ ਦੀ ਰਾਹੀਂ ਰਾਜਾ ਸਾਹਿਬ ਨਾਲ ਸੁਲਾਹ ਕਰ ਕੇ ਉਹਨਾਂ ਨੂੰ ਪਟਯਾਲੇ ਲੈ ਆਂਦਾ। 

ਇਨ੍ਹਾਂ ਹੀ ਦਿਨਾਂ ਵਿੱਚ ਜਸਵੰਤ ਰਾਉ ਹੁਲਕਰ ਅੰਗਰੇਜ਼ਾਂ ਪਾਸੋਂ ਹਾਰ ਖਾ ਕੇ ਪਟਯਾਲੇ ਆਇਆ ਤੇ 
ਰਾਜਾ ਸਾਹਿਬ ਸਿੰਘ ਤੋਂ ਮਦਦ ਚਾਹੀ। ਰਾਜਾ ਸਾਹਿਬ ਸਿੰਘ ਨੇ ਸਹਾਇਤਾ ਦੇਣੋਂ ਸਾਫ਼ 
ਇਨਕਾਰ ਕਰ ਦਿੱਤਾ। ਉਹਦੇ ਪਿੱਛੋਂ ਲਾਰਡ ਲੀਕ ਸਾਹਿਬ ਫੌਜ ਲੈ ਕੇ ਆ ਗਿਆ। ਤਦ 
ਜਸਵੰਤ ਰਾਏ ਨੱਸ ਕੇ ਅੰਮ੍ਰਿਤਸਰ ਚਲਾ ਗਿਆ। ਪਿੱਛੇ ਪਿੱਛੇ ਲਾਰਡ ਲੀਕ ਉਹਦੀ ਭਾਲ 
ਵਿੱਚ ਪਟਯਾਲੇ ਆਇਆ, ਜਿੱਥੋਂ ਦੇ ਰਈਸ ਨੇ ਇਹਦੀ ਬੜੀ ਆਉ ਭਾਗਤ ਕੀਤੀ। ਫਿਰ 
ਉਹਦੇ ਪਿਛੇ ਨਾਭਾ ਆਦਿਕ ਅਸਥਾਨਾਂ ਦੇ ਹੋਂਦੇ ਹੋਂਦੇ ਅੰਮ੍ਰਿਤਸਰ ਪੁੱਜ ਗਏ। ਇੱਥੋਂ ੧੧ ਜੂਨ 
੧੮੦੬ ਨੂੰ ਅੰਗਰੇਜ਼ਾਂ ਤੇ ਹੁਲਕਰ ਦੇ ਵਿਚਕਾਰ ਇੱਕ ਇਕਰਾਰਨਾਮਾ ਲਿਖਿਆ ਗਿਆ, ਜਿਸ 
ਦੇ ਨਾਲ ਉੱਤਰੀ ਹਿੰਦ ਦਾ ਸਾਰਾ ਉਹ ਇਲਾਕਾ ਜੋ ਮਰਹੱਟਿਆਂ ਦੇ ਪਾਸ ਸੀ, ਅੰਗਰੇਜ਼ਾਂ ਦੇ 
ਕਬਜ਼ੇ ਵਿੱਚ ਆ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਵਾਲੀਏ ਲਾਹੌਰ ਨੇ ਅੰਗਰੇਜ਼ ਤੇ ਜਸਵੰਤ 
ਰਾਏ ਦੀ ਸੁਲਾਹ ਕਰਾ ਦਿੱਤੀ। 

੭੫. ਨਾਭੇ ਪਟਯਾਲੇ ਦੀ ਰੇੜ ਖੇੜ 

ਰਾਜਾ ਜਸਵੰਤ ਸਿੰਘ ਨਾਭੇ ਵਾਲੇ ਨੇ ੧੮੬੩ ਬਿੱਕ੍ਹਮੀ ਨੂੰ ਦੁਲਦੀ ਪਿੰਡ ਦੀ ਹਦਬੰਦੀ ਦੇ ਝਗੜੇ ਤੋਂ 
ਤਾਰਾ ਸਿੰਘ ਨੂੰ ਕਤਲ ਕਰਾ ਦਿੱਤਾ। ਦੁਲਦੀ ਪਿੰਡ ਨਾਭਾ ਸ਼ਹਿਰ ਦੇ ਨਾਲ ਲਗਦਾ ਹੈ ਤੇ 
ਪਟਯਾਲੇ ਦਾ ਇਲਾਕਾ ਸੀ। ਤਾਰਾ ਸਿੰਘ ਦੇ ਮਰਨ ਤੋ ਆਸ ਕੌਰ ਨੂੰ ਬੜਾ ਗੁੱਸਾ ਆਇਆ, 
ਜਿਸ ਤੋਂ ਰਾਣੀ ਆਸ ਕੌਰ ਪਟਯਾਲਾ ਨੇ ਆਪਣੇ ਆਪਣੇ ਅਹਿਲਕਾਰ ਦੇ ਨਾਹੱਕ ਮਾਰੇ ਜਾਣ 
ਦੀ ਸ਼ਕਾਇਤ ਕਰ ਕੇ ਨਾਭੇ ਤੇ ਚੜ੍ਹਾਈ ਸ਼ੁਰੂ ਕਰ ਦਿੱਤੀ ਤੇ ਨਾਭੇ ਦੇ ਪਿੰਡ ਖੇੜੀ ਤੇ ਧਬਲਾਂ 
ਨੂੰ ਲੁੱਟ ਲਿਆ। ਇਸ ਆਪਸ ਦੀ ਖਿਚਾ-ਖਿਚੀ ਦਾ ਸਿੱਟਾ ਇਹ ਹੋਇਆ ਕਿ ਦਿਨ-ਬ- 
ਦਿਨ ਇਨ੍ਹਾਂ ਵਿੱਚ ਦਵੈਖ ਦੀ ਅੱਗ ਭੜਕਣ ਲੱਗੀ। ਕਈ ਵੇਰ ਛੋਟੀਆਂ ਛੋਟੀਆਂ ਲੜਾਈਆਂ 
ਵੀ ਹੋਈਆਂ, ਕਿੰਤੂ ਇੱਕ ਦਿਨ ਨਾਭੇ ਤੋਂ ਚਾਰ ਕੋਹ ਦੀ ਵਿੱਥ ਤੇ ਨਨਵਾਨ ਤੇ ਭਾਵਸੋਂ ਦੇ 
ਗਿਆ। ਦੋਨਾਂ ਪਾਸਿਆਂ ਦੇ ਤਿੰਨ ਸੌ ਦੇ ਕਰੀਬ ਆਦਮੀ ਮੈਦਾਨ ਵਿੱਚ ਕੰਮ ਆਏ। ਜਸਵੰਤ 
ਸਿੰਘ ਨੱਸ ਕੇ ਨਾਭੇ ਚਲਾ ਗਿਆ ਤੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਇਸ ਝਗੜੇ ਦੇ ਫ਼ੈਸਲੇ 
ਲਈ ਲਾਹੌਰ ਤੋਂ ਸੱਦਿਆ ਗਿਆ। 

੭੬. ਮਹਾਰਾਜਾ ਰਣਜੀਤ ਸਿੰਘ ਦਾ ਆਉਣਾ 

ਮਹਾਰਾਜਾ ਰਣਜੀਤ ਸਿੰਘ ਨੂੰ ਜਦ ਆਉਣ ਲਈ ਕਿਹਾ ਗਿਆ ਤਦ ੩੦ ਹਜ਼ਾਰ ਫੌਜ ਲੈ ਕੇ ਇਧਰ 
ਆ ਗਏ। ੧੭ ਕੱਤਕ ੧੮੬੩ ਨੂੰ ਨਾਭੇ ਪੁੱਜ ਕੇ ਦੁਲਦੀ ਪਿੰਡ ਪਟਯਾਲੇ ਤੋਂ ਲੈ ਕੇ ਨਾਭੇ ਨੂੰ 
ਦੇ ਦਿੱਤਾ। ਕਹਿੰਦੇ ਹਨ ਪਹਿਲਾਂ ਤਾਂ ਇਸ ਪਿੰਡ ਨੂੰ ਨਾਭੇ ਵਾਲੇ ਨੇ ਉਜਾੜ ਕੇ ਆਪਣਾ ਗੁੱਸਾ 
ਕਢਿਆ। ਫਿਰ ਮਹਾਰਾਜਾ ਰਣਜੀਤ ਸਿੰਘ ਨੂੰ ਨਾਲ ਲੈ ਕੇ ਪਿੰਡ ਮਨਸੂਰ ਪੁਰਾ ਜਿੱਥੇ 
ਮਹਾਰਾਜਾ ਪਟਯਾਲਾ ਤੇ ਰਾਣੀ ਸਾਹਿਬ ਪਟਯਾਲਾ ਉੱਤਰੇ ਹੋਏ ਸਨ, ਲੈ ਗਿਆ। ਦੋਨਾਂ 
ਪਾਸਿਆਂ ਤੋਂ ਲੜਾਈ ਹੋਣ ਲੱਗੀ, ਤਿੰਨ ਘੰਟੇ ਲੜਾਈ ਦਾ ਮੈਦਾਨ ਖੂਬ ਗ਼ਰਮ ਰਿਹਾ। ਰਾਣੀ 
ਆਸ ਕੌਰ ਨੇ ਆਪਣੇ ਗੋਲਅੰਦਾਜ਼ ਜ਼ੁਲਫਾਕਾਰ ਅਲੀ ਤੋਂ ਇੱਕ ਗੋਲੇ ਦਾ ਐਸਾ ਨਿਸ਼ਾਨਾ 
ਲਗਵਾਇਆ ਕਿ ਮਹਾਰਾਜਾ ਰਣਜੀਤ ਸਿੰਘ ਜਿਸ ਹਾਥੀ ਤੇ ਬੈਠਾ ਜੰਗ ਵੇਖ ਰਿਹਾ ਸੀ, 
ਉਹਦੇ ਹੌਦੇ ਦਾ ਕਲਸ਼ ਉੱਡ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਇਸ ਤਰ੍ਹਾਂ ਦੇ ਨਿਸ਼ਾਨੇਬਾਜ਼ 
ਤੇ ਪਟਯਾਲੇ ਦੀ ਫੌਜ ਨੂੰ ਗਿਣਤੀ ਵਿੱਚ ਵੀ ਬਹੁਤ ਵੇਖ ਕੇ ਸੋਚਾਂ ਵਿੱਚ ਪੈ ਗਏ। ਦੂਜੇ ਪਾਸੇ 

ਰਾਣੀ ਆਸ ਕੌਰ ਨੇ ਰਾਜਾ ਜਸਵੰਤ ਸਿੰਘ ਤੇ ਭਾਗ ਸਿੰਘ ਨੂੰ ਚਿੱਠੀ ਲਿਖੀ ਕਿ ਸਾਡਾ ਆਪਸ 
ਵਿੱਚ ਮਾਮੂਲੀ ਗੱਲ ਦਾ ਝਗੜਾ ਸੀ। ਸ਼ੋਕ ਹੈ ਕਿ ਤੁਸਾਂ ਇਸ ਗੱਲ ਨੂੰ ਆਪਣੇ ਘਰ ਵਿੱਚ 
ਨਿਪਟਣ ਦੀ ਜਗ੍ਹਾ ਆਪਣੇ ਤੋਂ ਵੱਡੀ ਤਾਕਤ ਨੂੰ ਸਦ ਆਂਦਾ ਹੈ, ਜਿਸ ਵਿੱਚ ਸਾਨੂੰ ਨੁਕਸਾਨ 
ਹੀ ਨੁਕਸਾਨ ਹੈ। ਹਾਥੀ ਦੇ ਮੂੰਹ ਵਿੱਚ ਗੰਨਾ ਦੇਣਾ ਆਸਾਨ ਹੈ, ਕਿੰਤੂ ਫਿਰ ਲੈਣਾ ਮੁਸ਼ਕਲ 
ਹੈ। 

ਇਹ ਗੱਲਾਂ ਸੁਣ ਕੇ ਰਾਜਾ ਜਸਵੰਤ ਸਿੰਘ ਨੂੰ ਵੀ ਹੋਸ਼ ਆ ਗਈ ਤੇ ਉਸ ਨੇ ਉਸੇ ਵੇਲੇ ਰਾਜਾ ਭਾਗ 
ਸਿੰਘ ਤੇ ਸਰਦਾਰ ਚੈਨ ਸਿੰਘ ਨਾਲ ਗੱਲ ਕਰ ਕੇ ਸੁਲਾਹ ਦੀ ਗੱਲਬਾਤ ਕਰ ਲਈ ਤੇ 
ਮਹਾਰਾਜਾ ਸਾਹਿਬ ਰਣਜੀਤ ਸਿੰਘ ਦੇ ਕੈਂਪ ਵਿੱਚ ਸਾਰੇ ਇਕੱਠੇ ਹੋਏ। ਮਹਾਰਾਜਾ, ਰਣਜੀਤ 
ਸਿੰਘ ਨੇ ਸੁਲਾਹ ਕਰਾ ਦਿੱਤੀ। ਦੁਲਦੀ ਪਿੰਡ ਫਿਰ ਪਟਯਾਲੇ ਨੂੰ ਮਿਲਿਆ। ਮਹਾਰਾਜਾ 
ਰਣਜੀਤ ਸਿੰਘ ਆਪਣੀ ਨੀਯਤ ਰਕਮ ੫੦ ਹਜ਼ਾਰ ਨਾਭਾ ਤੇ ਪਟਯਾਲੇ ਪਾਸੋਂ ਲੈ ਕੇ ਵਾਪਸ 
ਆਉਂਦਾ ਹੋਇਆ ਰਾਏਕੋਟ ਪੁੱਜਾ। ਇੱਥੇ ਰਾਏਕੋਟ ਅਲਯਾਸ ਦੀ ਤੀਵੀਂ ਕਾਬਜ਼ ਸਨ। ਕੁਝ 
ਝਗੜਾ ਹੋ ਜਾਣ ਤੇ ਮਹਾਰਾਜਾ ਰਣਜੀਤ ਸਿੰਘ ਨੇ ਇਹਨਾਂ ਦੇ ਪਾਸ ਕੋਟ ਤਲਵੰਡੀ ਆਦਿਕ 
ਪੰਜ ਪਿੰਡ ਜਾਗੀਰ ਵਜੋਂ ਛੱਡ ਕੇ ਬਾਕੀ ਇਲਾਕੇ ਦੀ ਇਸ ਤਰ੍ਹਾਂ ਆਪਣੇ ਮਿੱਤਰਾਂ ਵਿੱਚ ਵੰਡ 
ਕਰ ਦਿੱਤੀ: ਲੁਧਿਆਣਾ ਜੰਡਿਆਲਾ ਕੋਟ ਵੈਸਾ ੩੫ ਹਜ਼ਾਰ ਸਾਲਾਨਾ ਆਮਦਨੀ ਦੇ ਪਿੰਡ 
ਸਰਦਾਰ ਭਾਗ ਸਿੰਘ ਨੂੰ, ੩੦ ਹਜ਼ਾਰ ਆਮਦਨੀ ਦੇ ੩੦ ਪਿੰਡ ਸਰਦਾਰ ਗੁਰਦਿੱਤਾ ਸਿੰਘ 
ਨੂੰ, ਲਾਡੋ ਵਾਲਾ ਰਾਹਕੋਟ ਪਖੋਵਾਲ ਆਦਿਕ ੩੮ ਹਜ਼ਾਰ ਆਮਦਨੀ ਦੇ ੩੧ ਪਿੰਡ ਰਾਜਾ 
ਜਸਵੰਤ ਸਿੰਘ ਨਾਭਾ ਨੂੰ, ਦਾਖਾ ਜਗਰਾਉਂ ਲਖੂ ਤੇ ਹਨੂ ਦੇ ਪ੍ਰਗਣੇ ੧੦੬ ਪਿੰਡ ਸਰਦਾਰ 
ਫਤੇਹ ਸਿੰਘ, ਘਲਮੋਗਾ ਦੀਵਾਨ ਮੋਹਕਮ ਚੰਦ ਨੂੰ, ੧੦ ਪਿੰਡ ਸਰਦਾਰ ਬੈਹਰਾ ਸਿੰਘ 
ਥਾਨੇਸਰ ਨੂੰ, ਇਸ ਤੋਂ ਛੁਟ ੧੨ ਪਿੰਡ ਘੁੰਗਰਾਣੇ ੯੦੨੩ ਦੇ ਜੋ ਸਰਦਾਰ ਗੁਜਰ ਸਿੰਘ ਤਾਰਾ 
ਸਿੰਘ ਗੈਬਾ ਤੋਂ ਮਹਾਰਾਜਾ ਰਣਜੀਤ ਸਿੰਘ ਨੇ ਖੋਹ ਲਏ ਸਨ, ੫ ਪਿੰਡ ਸਰਦਾਰ ਗੁਰਦਿੱਤਾ 
ਸਿੰਘ ਲਾਡੋਵਾਲਾ ਤੇ ੭ ਪਿੰਡ ਰਾਜਾ ਜਸਵੰਤ ਸਿੰਘ ਨਾਭੇ ਵਾਲੇ ਨੂੰ ਹੋਰ ਮਿਲੇ। 

77੭. ਮਹਾਰਾਜਾ ਰਣਜੀਤ ਸਿੰਘ ਫਿਰ ਇਸ ਇਲਾਕੇ ਵਿਚ 

ਕੁਝ ਮਹੀਨਿਆਂ ਮਗਰੋਂ ਮਹਾਰਾਜਾ ਰਣਜੀਤ ਸਿੰਘ ਨੂੰ ਇਸ ਇਲਾਕੇ ਵਿੱਚ ਫਿਰ ਆਉਣ ਦਾ ਮੌਕਾ 
ਮਿਲਿਆ। ਇਸ ਦਾ ਕਾਰਨ ਇਹ ਹੋਇਆ ਕਿ ਰਾਣੀ ਆਸ ਕੌਰ ਤੇ ਰਾਜਾ ਸਾਹਿਬ ਸਿੰਘ ਦੇ 
ਵਿਚਕਾਰ ਸ਼ੈਤਾਨ ਆਦਮੀਆਂ ਨੇ ਫਿਰ ਝਗੜਾ ਕਰਾ ਦਿੱਤਾ। ਅਹਿਲਕਾਰਾਂ ਦੀਆਂ ਵੀ ਦੋ 
ਪਾਰਟੀਆਂ ਹੋ ਗਈਆਂ। ਰਾਣੀ ਸਾਹਿਬ ਅੱਗੇ ਵਾਂਗ ਫਿਰ ਸ਼ਹਿਰ ਤੇ ਕਾਬਜ਼ ਤੇ ਰਾਜਾ ਸਾਹਿਬ 
ਸਿੰਘ ਨੇ ਨਾਭੇ ਦੇ ਰਾਜਾ ਜਸਵੰਤ ਸਿੰਘ ਦੀ ਰਾਹੀਂ (ਜਿਸ ਦੀਆਂ ਅੱਖਾਂ ਵਿੱਚ ਪਟਯਾਲੇ ਦੀ 
ਉੱਨਤੀ ਸਦਾ ਹੀ ਚੁਭਦੀ ਰਹਿੰਦੀ ਸੀ) ਮਹਾਰਾਜਾ ਰਣਜੀਤ ਸਿੰਘ ਨੂੰ ਆਪਣੀ ਮਦਦ ਵਾਸਤੇ 
ਲਾਹੌਰ ਤੋ ਬੁਲਾ ਭੇਜਿਆ ਤੇ ਪਟਯਾਲਾ ਰਾਜ ਪਾਸ ਜੋ ਇੱਕ ਮੋਤੀਆਂ ਦਾ ਬਹੁਮੁਲਾ ਕੰਠਾ ਸੀ, 
ਓਹ ਦੇਣ ਦਾ ਇਕਰਾਰ ਕੀਤਾ। ਉੱਥੇ ਕੀ ਦੇਰ ਸੀ? ਇਹ ਖ਼ਬਰ ਪੁੱਜਦੇ ਹੀ ਮਹਾਰਾਜਾ 
ਸਾਹਿਬ ਲਾਹੌਰ ਤੋਂ ਰਵਾਨਾ ਹੋ ਗਏ। ਸੰ. ੧੮੬੪ ਬਿੱਕ੍ਰਮੀ ਨੂੰ ਰਾਏਪੁਰ ਜੋ ਗੋਜਰਵਾਲੀਆ 
ਕੋਟਕਪੂਰਾ ਆਦਿਕ ਰਿਆਸਤਾਂ ਨੂੰ ਲਾਹੌਰ ਦਰਬਾਰ ਨਾਲ ਮਿਲਾਂਦੇ ਮਾਲੇਰ ਕੋਟਲੇ ਜਾ ਉੱਤਰੇ 
ਤੇ ਓਥੋਂ ਦੇ ਪਠਾਣਾਂ ਤੋਂ ਇੱਕ ਲਖ ਰੁਪਯਾ ਨਜ਼ਰਾਨੇ ਵਜੋਂ ਮੰਗਿਆ। ਮਾਲੇਰਕੋਟਲਾ ਦੇ ਹਾਕਮਾਂ 
ਨੇ ਚਾਰ ਪਿੰਡ ਫੂਲ ਬੰਸ ਪਾਸ ਰੱਖ ਕੇ ਮਹਾਰਾਜਾ ਸਾਹਿਬ ਨੂੰ ਰਕਮ ਦੇ ਦਿੱਤੀ। ਉੱਥੋਂ 
ਮਹਾਰਾਜਾ ਸਾਹਿਬ ਚੱਲ ਕੇ ਨਾਭੇ ਹੁੰਦੇ ਹੋਏ ਪਟਯਾਲੇ ਪੁੱਜੇ, ਜਿੱਥੋਂ ਦੇ ਰਾਜਾ ਸਾਹਿਬ ਆਪਣੀ 
ਰਾਣੀ ਆਸ ਕੌਰ ਨਾਲ ੨੦ ਹਜ਼ਾਰ ਫੌਜ ਲੈ ਕੇ ਲੜ ਰਿਹਾ ਸੀ। 

ਰਾਣੀ ਆਸ ਕੌਰ ਇੱਕ ਬੜੀ ਸਮਝਦਾਰ ਤੀਵੀਂ ਸੀ। ਜਿਸ ਵੇਲੇ ਇਸ ਨੂੰ ਰਣਜੀਤ ਸਿੰਘ ਦੇ ਆਉਣ 
ਦਾ ਪਤਾ ਲੱਗਾ, ਓਸੇ ਵੇਲੇ ਅਸਲ ਗੱਲ ਨੂੰ ਤਾੜ ਗਈ ਤੇ ਝਟ ਪਟ ਆਪਣੇ ਪਤੀ ਨੂੰ 

ਸਰਦਾਰ ਬੈਂਹਗਾ ਸਿੰਘ ਤੇ ਲਾਲ ਸਿੰਘ ਦੇ ਹੱਥ ਸੁਨੇਹਾ ਭੇਜਿਆ, ਜਿਸ ਵਿੱਚ ਮਹਾਰਾਜਾ 
ਰਣਜੀਤ ਸਿੰਘ ਦੇ ਪਟਯਾਲੇ ਆਉਣ ਦਾ ਜੋ ਅਸਰ ਰਿਆਸਤ ਤੇ ਪਏਗਾ, ਉਸ ਨੂੰ ਪ੍ਰਗਟ 
ਕਰਦੇ ਹੋਏ ਕਿਹਾ ਕਿ ਮੈਨੂੰ ਹਰ ਤਰ੍ਹਾਂ ਨਾਲ ਆਪ ਦੀ ਤਾਬਿਆਦਾਰੀ ਪ੍ਰਵਾਨ ਹੈ। ਮੇਰੇ ਵਾਸਤੇ 
ਜਿਹਾ ਆਪ ਸਮਝੋ ਇਨਸਾਫ਼ ਨਾਲ ਫ਼ੈਸਲਾ ਕਰ ਦੇਵੇਂ, ਪ੍ਰੰਤੂ ਰੱਬ ਦੇ ਵਾਸਤੇ ਇਸ ਝਗੜੇ 
ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਨੂੰ ਨਾ ਪਾਣਾ, ਨਹੀਂ ਤਾਂ ਰਿਆਸਤ ਪਟਿਆਲਾ ਦਾ ਖੁਰਾ 
ਖੋਜ ਮਿਟ ਜਾਏਗਾ। ਪਿੱਛੋਂ ਹੱਥ ਮਲਦੇ ਰਹਿ ਜਾਓਗੇ ਅਤੇ ਮੋਤੀਆਂ ਦਾ ਕੰਠਾ ਜੋ ਦੇਣਾ ਕੀਤਾ 
ਜੇ, ਝੱਟ ਦੇ ਕੇ ਵਾਪਸ ਕਰ ਦੇਵੋ। ਰਾਣੀ ਨੇ ਬੜੀ ਸਮਝ ਤੇ ਨਿਮਰਤਾ ਨਾਲ ਆਪਣੇ ਪਤੀ ਨੂੰ 
ਸਮਝਾ ਲਿਆ ਤੇ ਝਗੜਾ ਸੁਲਾਹ ਵਿੱਚ ਬਦਲ ਗਿਆ। ਰਾਣੀ ਆਸ ਕੌਰ ਨੂੰ ਉਸ ਦੇ ਲੜਕੇ 
ਸਮੇਤ ੫੦ ਹਜ਼ਾਰ ਦੀ ਜਾਗੀਰ ਬਨੌੜਾ, ਰਾਣੀ ਮਾਜਰਾ, ਸਨੌਰ ਤੇ ਚਨਾਰਥਲ ਦਾ ਇਲਾਕਾ 
ਮਹਾਰਾਜਾ ਸਾਹਿਬ ਨੇ ਇਕਰਾਰਨਾਮਾ ਲਿਖ ਦਿੱਤਾ ਤੇ ਮਹਾਰਾਜਾ ਸਾਹਿਬ ਨੂੰ ਇਕਰਾਰ 
ਅਨੁਸਾਰ ਮੋਤੀਆਂ ਦਾ ਕੈਂਠਾ ਦੇ ਕੇ ਮੋੜ ਦਿੱਤਾ। ਕਿੰਤੂ ਮਹਾਰਾਜਾ ਰਣਜੀਤ ਸਿੰਘ ਜਾਂਦੀ ਵੇਰ 
ਇੱਕ ਤੋਪ ਜਿਸ ਦਾ ਨਾਮ “ਕੜੇ ਖਾਂ? ਸੀ, ਲੈ ਗਿਆ ਜੋ ਸੰਮਤ ੧੯੦੩ ਸਤਲੁਜ ਦੀ 
ਲੜਾਈ ਦੇ ਮਗਰੋਂ ਫਿਰ ਪਟਯਾਲਾ ਸਟੇਟ ਦੇ ਹੀ ਹੱਥ ਆ ਗਈ ਤੇ ਹੁਣ ਤਕ ਉੱਥੇ ਮੌਜੂਦ 
ਹੈ। ਮਹਾਰਾਜਾ ਰਣਜੀਤ ਸਿੰਘ ਪਟਯਾਲੇ ਤੋਂ ਚੱਲ ਕੇ ਅੰਬਾਲਾ ਦੇ ਸਰਦਾਰਾਂ ਤੋਂ ਨਜ਼ਰਾਨੇ 
ਲਿਆਏ। 

ਮਹਾਰਾਜਾ ਰਣਜੀਤ ਸਿੰਘ ਜਿੰਨੀ ਵੇਰ ਫੂਲਕੀਆਂ ਰਿਆਸਤਾਂ ਵਿੱਚ ਆਇਆ, ਇਨ੍ਹਾਂ ਦੇ ਸੱਦੇ ਤੇ 
ਆਇਆ ਤੇ ਜੋ ਕੁਛ ਇਨ੍ਹਾਂ ਇਕਰਾਰ ਅਨੁਸਾਰ ਦਿੱਤਾ, ਓਹੋ ਹੀ ਲੈ ਕੇ ਚਲਾ ਜਾਂਦਾ ਰਿਹਾ। 
ਓਸ ਨੇ ਇਨ੍ਹਾਂ ਤੋਂ ਵਧੀਕ ਕੁਝ ਨਾ ਲਿਆ ਤੇ ਨਾ ਹੀ ਕੋਈ ਤਕਲੀਫ਼ ਦਿੱਤੀ, ਸਗੋਂ ਇਲਾਕੇ 
ਦੇ ਕਈ ਪਿੰਡ ਫਤਹਿ ਕਰ ਕੇ ਨਾਭਾ ਤੇ ਜੀਂਦ ਦੇ ਇਲਾਕੇ ਵਿੱਚ ਮਲਾ ਦੇਂਦਾ ਰਿਹਾ। ਪ੍ਰੰਤੂ 
ਪਤਾ ਨਹੀਂ ਫਿਰ ਵੀ ਇਨ੍ਹਾਂ ਰਿਆਸਤਾਂ ਤੇ ਸ਼ੇਰਿ ਪੰਜਾਬ ਦਾ ਕਿਉ ਅਜਿਹਾ ਰੋਬ ਤੇ ਦਬਦਬਾ 
ਛਾ ਗਿਆ ਕਿ ਓਹ ਇਸ ਤੋਂ ਸਦਾ ਹੀ ਡਰਦੇ ਰਹੇ। ਮਲੂਮ ਹੁੰਦਾ ਹੈ ਕਿ ਓਹ ਰਈਸ ਜਿਨ੍ਹਾਂ 
ਦੇ ਇਲਾਕੇ ਰਾਜ ਲਾਹੌਰ ਵਿੱਚ ਮਿਲ ਗਏ ਸਨ, ਓਹਨਾਂ ਨੇ ਇਨ੍ਹਾਂ ਨੂੰ ਵੀ ਡਰਾ ਦਿੱਤਾ। ਸੋ 
ਇੱਕ ਵੇਰ ਖ਼ਾਸ ਪਟਯਾਲੇ ਵਿੱਚ ਬਹੁਤ ਸਾਰੇ ਰਈਸਾਂ ਨੇ ਇਕੱਠੇ ਹੋ ਕੇ ਇਸ ਗੱਲ ਤੇ ਵਿਚਾਰ 
ਕੀਤੀ ਕਿ ਇੱਕ ਪਾਸੇ ਅੰਗ੍ਰੇਜ਼ਾਂ ਦੀ ਜ਼ੋਰ ਵਾਲੀ ਤਾਕਤ ਹੈ ਤੇ ਦੂਜੇ ਪਾਸੇ ਸ਼ੇਰੇ ਪੰਜਾਬ। ਇਨ੍ਹਾਂ 
ਦੋਨਾਂ ਦੇ ਵਿਚਕਾਰ ਅਸਾਡਾ ਬਚ ਜਾਨਾ ਔਖੀ ਗੱਲ ਹੈ ਇਸ ਕਰ ਕੇ ਸਾਨੂੰ ਦੋਨਾਂ ਵਿੱਚ ਇੱਕ 
ਸ਼ਕਤੀ ਵਾਲਾ ਹੋ ਜਾਣਾ ਚਾਹੀਦਾ ਹੈ। ਦੋਨਾਂ ਦੇ ਗੁਣ ਔਗੁਣਾਂ ਨੂੰ ਆਪਣੀ ਸਮਝ ਨਾਲ ਵਿਚਾਰ 
ਕੇ ਓਹਨਾਂ ਅੰਗ੍ੇਜ਼ਾਂ ਦੇ ਵਲ ਹੋਣ ਦਾ ਫ਼ੈਸਲਾ ਕੀਤਾ। ਸੋ ਭਾਈ ਭਾਗ ਸਿੰਘ ਲਾਲ ਸਿੰਘ ਆਪ 
ਪਟਯਾਲੇ ਵਲੋਂ ਸਰਦਾਰ ਚੈਨ ਸਿੰਘ ਤੇ ਨਾਭੇ ਵਲੋਂ ਗ਼ੁਲਾਮਹਸਨ ਅਹਿਲਕਾਰ ਇਕੱਠੇ ਹੋ ਕੇ 
ਦਿੱਲੀ ਮਿਸਟਰ ਸਟੀਨ ਸਾਹਿਬ ਰੈਜ਼ੀਡੰਟ ਪਾਸ ਗਏ ਤੇ ਆਪਣੇ ਮਨੋਰਥ ਨੂੰ ਲਿਖ ਕੇ ਦਿੱਤਾ। 
ਰੈਜ਼ੀਡੰਟ ਨੇ ਇਹਨਾਂ ਦਾ ਸਵਾਗਤ ਬੜੇ ਆਦਰ ਭਾਉ ਨਾਲ ਕੀਤਾ, ਕਿੰਤੂ ਇਹ ਗੱਲ ਦੱਸ ਕੇ 
ਕਿ ਮੈਂ ਬਿਨਾਂ ਮਨਜ਼ੂਰੀ ਕਲਕੱਤੇ ਤੋਂ ਲਏ ਕੁਝ ਨਹੀਂ ਕਹਿ ਸਕਦਾ, ਕਾਗ਼ਜ਼ ਕਲਕੱਤੇ ਭੇਜ 
ਦਿਤੇ ਤੇ ਭਰੋਸਾ ਦਵਾਇਆ ਕਿ ਤੁਹਾਡੀ ਇਹ ਦਰਖ਼ਾਸਤ ਮਨਜ਼ੂਰ ਹੋ ਜਾਏਗੀ। 

ਸਰਕਾਰ ਲਾਹੌਰ ਨੂੰ ਜਦ ਇਸ ਗੱਲ ਦੀ ਖ਼ਬਰ ਮਿਲੀ ਕਿ ਫੂਲਵੰਸ ਦੇ ਰਾਜੇ ਅੰਗਰੇਜ਼ਾਂ ਨਾਲ ਮਿਲ ਚੱਲੇ 
ਹਨ, ਤਦ ਉਹਨਾਂ ਖ਼ਿਆਲ ਕੀਤਾ ਕਿ ਆਪ ਚੱਲ ਕੇ ਉਹਨਾਂ ਨਾਲ ਜ਼ਬਾਨੀ ਗੱਲਬਾਤ ਕਰ ਕੇ 
ਜਿਸ ਤਰ੍ਹਾਂ ਵੀ ਤੇ ਜਿਨ੍ਹਾਂ ਸ਼ਰਤਾਂ ਤੇ ਵੀ ਉਹ ਮੰਨਣਗੇ ਆਪਣੇ ਨਾਲ ਮਿਲਾ ਕੇ ਖਾਲਸਾ 
ਸਲਤਨਤ ਨੂੰ ਵਿਸ਼ਾਲ ਕਰ ਦਿੱਤਾ ਜਾਏ। ਸੋ ੧੮੬੫ ਬਿ. ਨੂੰ ਮਹਾਰਾਜਾ ਸਾਹਿਬ ਨੇ ਇਹ 
ਵਿਚਾਰ ਕੇ ਲਾਹੌਰ ਤੋਂ ਕੂਚ ਕੀਤਾ। ਰਾਹ ਦੀਆਂ ਛੋਟੀਆਂ ਛੋਟੀਆਂ ਰਿਆਸਤਾਂ ਨੂੰ ਹੜੱਪ 
ਕਰਦਾ, ਜਿਨ੍ਹਾਂ ਦਾ ਖ਼ਾਸ ਜ਼ਿਕਰ ਮਹਾਰਾਜਾ ਰਣਜੀਤ ਸਿੰਘ ਦੇ ਹਾਲ ਵਿੱਚ ਕੀਤਾ ਗਿਆ ਹੈ, 

ਥਾਨੇਸਰ ਪੁਜਾ ਤੇ ਉੱਥੋਂ ਚੱਲ ਕੇ ਜਦ ਸ਼ਾਹਅਬਾਦ ਡੇਰਾ ਕੀਤਾ। ਤਦ ਉੱਥੋਂ ਮਹਾਰਾਜਾ 
ਸਾਹਿਬ ਸਿੰਘ ਪਟਯਾਲੇ ਵਾਲੇ ਨੂੰ ਲਖਨੌਰ ਦੇ ਮੁਕਾਮ ਤੇ ਮਿਲਣ ਲਈ ਸੁਨੇਹਾ ਭੇਜਿਆ। 
ਸਾਹਿਬ ਸਿੰਘ ਦੀ ਮਨਸ਼ਾ ਮਿਲਣ ਦੀ ਨਹੀਂ ਸੀ, ਕਿੰਤੂ ਇੰਨੀ ਹਿੰਮਤ ਵੀ ਉਹਦੇ ਵਿੱਚ ਨਹੀਂ 
ਸੀ ਕਿ ਸ਼ੇਰਿ ਪੰਜਾਬ ਦੇ ਸੱਦਣ ਤੇ ਨਾਂਹ ਕਰ ਸਕੇ। ਇਸ ਵਾਸਤੇ ੨੪ ਮੱਘਰ ਸੰਮਤ ੧੮੬੫ 
ਬਿ. ਨੂੰ ਲਖਨੌਰ ਦੇ ਮੁਕਾਮ ਤੇ ਬੇਦੀ ਸਾਹਿਬ ਸਿੰਘ ਦੇ ਸਾਹਮਣੇ ਮਹਾਰਾਜਾ ਰਣਜੀਤ ਸਿੰਘ ਤੇ 
ਸਾਹਿਬ ਸਿੰਘ ਪਟਯਾਲੇ ਵਾਲੇ ਦੀ ਗੱਲਬਾਤ ਹੋਈ ਤੇ ਦੋਹਾਂ ਧਿਰਾਂ ਨੇ ਆਪਸ ਵਿੱਚ ਦਿਲ ਦੀ 
ਸਫ਼ਾਈ ਨਾਲ ਦਸਤਾਰ ਬਦਲੇ ਤੇ ਆਪੋ ਵਿੱਚ ਉਸ ਵੇਲੇ ਇੱਕ ਇਕਰਾਰਨਾਮਾ ਵੀ ਲਿਖ 
ਦਿੱਤਾ। 

ਆਖਣ ਨੂੰ ਤਾਂ ਦੋਹਾਂ ਧਿਰਾਂ ਦੀ ਸੁਲਾਹ ਹੋ ਗਈ ਤੇ ਦਸਤਾਰ ਵੀ ਬਦਲੇ, ਕਿੰਤੂ ਸਾਹਿਬ ਸਿੰਘ ਦੇ ਦਿਲ 
ਵਿੱਚ ਇਹ ਗੱਲ ਸੀ ਕਿ ਕਿਸੇ ਤਰ੍ਹਾਂ ਇਸ ਵੇਰ ਇਸ ਸ਼ੇਰ ਦੇ ਪੰਜੇ ਵਿੱਚੋਂ ਛੁਟਕਾਰਾ ਮਿਲ 
ਜਾਏ, ਤਦ ਇੱਥੋਂ ਜਾਂਦਿਆਂ ਹੀ ਝਟ ਅੰਗਰੇਜ਼ਾਂ ਨੂੰ ਆਪਣੀ ਮਦਦ ਤੇ ਕਰ ਲਵਾਂਗਾ। ਸ਼ੇਰਿ 
ਪੰਜਾਬ ਦੀ ਮਨਸ਼ਾ ਇਹ ਸੀ ਕਿ ਸਤਲਜ ਤੋਂ ਇਸ ਪਾਰ ਦੀਆਂ ਰਿਆਸਤਾਂ ਵਿੱਚੋਂ ਵੱਡੀ 
ਰਿਆਸਤ ਇਹ ਹੈ। ਜੇ ਕਦੀ ਮਹਾਰਾਜਾ ਸਾਹਿਬ ਦੀ ਦੋਸਤੀ ਦੇ ਭਰੋਸੇ ਤੇ ਅੰਗਰੇਜ਼ਾਂ ਨਾਲ 
ਇਹ ਨਾ ਮਿਲੇ ਤਦ ਬਾਕੀ ਰਿਆਸਤਾਂ ਨੂੰ ਮਹਾਰਾਜਾ ਲਾਹੌਰ ਦਾ ਸੰਗ ਛੱਡ ਕੇ ਉਧਰ ਹੋਣ ਦਾ 
ਹੌਸਲਾ ਨਹੀਂ ਪਏਗਾ। ਇਸ ਵਾਸਤੇ ਉਹ ਪਟਯਾਲੇ ਦਰਬਾਰ ਨਾਲ ਸੁਲਾਹ ਰਖਣਾ ਚਾਹੁੰਦੇ 
ਸਨ, ਸੋ ਇਨ੍ਹਾਂ ਨੇ ਆਪਣੇ ਵਲੋਂ ੫੦੦੦ ਸਵਾਰ ਸਰਦਾਰ ਗੰਡਾ ਸਿੰਘ ਨੂੰ ਦੇ ਕੇ ਅੰਬਾਲੇ 
ਠਹਿਰਾ ਦਿੱਤਾ ਤੇ ਆਪ ਹਰਦਵਾਰ ਵਲੋਂ ਹੁੰਦੇ ਹੋਏ ਲਾਹੌਰ ਆ ਗਏ। 

੭੮. ਫੂਲ ਦੇ ਰਈਸਾਂ ਅੰਗਰੇਜ਼ਾਂ ਨੂੰ ਸੱਦਿਆ 

ਫੂਲ ਦੇ ਰਾਜਿਆਂ ਨੇ ਸ਼ੇਰਿ ਪੰਜਾਬ ਨਾਲ ਹੋਏ ਸਾਰੇ ਕੋਲ ਇਕਰਾਰ ਮਿੱਟੀ ਵਿੱਚ ਮਿਲਾ ਦਿਤੇ ਤੇ ਕੇਵਲ 
ਸਰਕਾਰ ਅੰਗਰੇਜ਼ੀ ਦੇ ਅਧੀਨ ਰਹਿਣ ਦਾ ਪੱਕਾ ਨਿਸਚਾ ਕਰ ਲਿਆ। ਕਰਮ ਸਿੰਘ ਸ਼ਾਹੀ 
ਆਬਾਦੀ ਦਿੱਲੀ ਗਿਆ ਤੇ ਉੱਥੋਂ ਅਖਤਰ ਲੋਨੀ ਸਾਹਿਬ ਨੂੰ ਨਾਲ ਲਿਆ ਕੇ ੧੫ ਫਰਵਰੀ 
੧੮੦੯ ਨੂੰ ਜਦ ਲੁਧਿਆਣੇ ਵਿੱਚ ਛਾਉਣੀ ਪਵਾਈ, ਤਦ ਇਹਨਾਂ ਨੂੰ ਚੈਨ ਆਇਆ। 

੭੯. ਸਰਕਾਰ ਅੰਗਰੇਜ਼ੀ ਤੇ ਲਾਹੌਰ ਦੇ ਮਹਾਰਾਜਾ ਸਾਹਿਬ ਨਾਲ ਇਕਰਾਰਨਾਮਾ 

ਹੁਣ ਸਰਕਾਰ ਅੰਗਰੇਜ਼ੀ ਤੇ ਲਾਹੌਰ ਦਰਬਾਰ ਦੇ ਵਿੱਚ ਵੀ ਸੁਲਾਹ ਹੋ ਕੇ ਸਤਲੁਜ ਦਰਯਾ ਦੋਨਾਂ ਧਿਰਾਂ 
ਦੀ ਹੱਦ ਨੀਯਤ ਹੋਈ। ਪਰ ਲੁਧਿਆਣੇ ਵਿੱਚ ਅੰਗਰੇਜ਼ਾਂ ਦੀ ਛਾਉਣੀ ਪੈ ਗਈ ਤੇ ਇਧਰ 
ਫਿਲੌਰ ਵਿੱਚ ਲਾਹੌਰ ਦਰਬਾਰ ਦੀ ਹੈ, ਜਿਹੜੇ ਇਲਾਕੇ ਮਹਾਰਾਜਾ ਸਾਹਿਬ ਲਾਹੌਰ ਨੇ 
ਮਟਕਾਫ ਦੇ ਸਾਹਮਣੇ ੧੮੬੫ ਬਿ. ਨੂੰ ਦਬਾ ਲਏ ਸਨ, ਉਹ ਇਸ ਇਕਰਾਰਨਾਮੇ ਅਨੁਸਾਰ 
ਅਸਲ ਮਾਲਕਾਂ ਨੂੰ ਦੇ ਦਿਤੇ ਗਏ। 

੮੦. ਅੰਗ੍ੇਜ਼ਾਂ ਵਲੋਂ ਇਸ਼ਤਿਹਾਰ 

੩ ਮਈ ੧੮੦੯ ਨੂੰ ਅੰਗਰੇਜ਼ੀ ਰਾਜ ਵਲੋਂ ਇਸ਼ਤਿਹਾਰ ਨਿੱਕਲਿਆ, ਜਿਸ ਵਿੱਚ ਸਤਲੁਜ ਦੇ ਉਸ 
ਪਾਰ ਦੇ ਰਈਸਾਂ ਨੂੰ ਤਸੱਲੀ ਦਿੱਤੀ ਗਈ ਸੀ, ਉਸ ਦੀਆਂ ਸ਼ਰਤਾਂ ਦਾ ਸੰਖੇਪ ਭਾਵ ਇੰਜ ਹੈ: 

(੧) ਸਤਲੁਜ ਤੋ ਇਸ ਪਾਰ ਦੇ ਰਈਸਾਂ ਨੂੰ ਅੰਗਰੇਜ਼ਾਂ ਨੇ ਆਪਣੀ ਅਧੀਨਗੀ ਵਿੱਚ ਲੈ ਲਿਆ ਹੈ, 
ਇਸ ਕਰ ਕੇ ਉਹ ਹੁਣ ਲਾਹੌਰ ਦਰਬਾਰ ਤੋ ਬਾਹਰ ਰਹਿਣਗੇ। 

(੨) ਇਨ੍ਹਾਂ ਇਲਾਕਿਆਂ ਤੋ ਸਰਕਾਰ ਅੰਗਰੇਜ਼ੀ ਕਦੇ ਵੀ ਕੋਈ ਖਰਾਜ ਨਹੀਂ ਮੰਗੇਗੀ। 

(੩) ਸਾਰੇ ਰਈਸਾਂ ਨੂੰ ਆਪਣੇ ਇਲਾਕੇ ਵਿੱਚ ਉਹੋ ਹੀ ਹੱਕ ਤੇ ਅਖਤਯਾਰ ਪ੍ਰਾਪਤ ਰਹਿਣਗੇ, ਜੋ 
ਸਰਕਾਰ ਅੰਗਰੇਜ਼ੀ ਦੇ ਆਉਣ ਤੋ' ਪਹਿਲਾਂ ਆਪਣੇ ਇਲਾਕੇ ਵਿੱਚ ਪ੍ਰਾਪਤ ਸਨ। 

(੪) ਜਦ ਕਦੀ ਅੰਗਰੇਜ਼ੀ ਸਪਾਹ ਕਿਸੇ ਰਈਸ ਦੇ ਇਲਾਕੇ ਵਿੱਚੋਂ ਲੰਘੇਗੀ, ਉਹਨੂੰ ਰਸਦ ਦੇਣੀ 
ਪਏਗੀ। 

(੫) ਜਦ ਕੋਈ ਵੈਰੀ ਇਸ ਪਾਸੋਂ ਆਵੇਗਾ ਤਦ ਸਾਰੇ ਰਈਸਾਂ ਨੂੰ ਫੌਜ ਦੀ ਮਦਦ ਦੇਣੀ ਪਏਗੀ। 

[45] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


(੬) ਜਿਹੜਾ ਸੁਦਾਗਰ ਅੰਗਰੇਜ਼ੀ ਲਸ਼ਕਰ ਵਾਲੇ ਵਲਾਇਤੀ ਚੀਜ਼ਾਂ ਲੈ ਕੇ ਕਿਸੇ ਰਈਸ ਦੀ ਰਿਆਸਤ 
ਵਿੱਚੋਂ ਲੰਘੇ, ਉਸ ਤੋਂ ਮਾਸੂਲ ਜਾਂ ਜ਼ਕਾਤ ਕੋਈ ਨਾ ਲਈ ਜਾਵੇ। 

(੭) ਜਿਹੜਾ ਆਦਮੀ ਰਸਾਲੇ ਵਾਸਤੇ ਘੋੜੇ ਖਰੀਦਣ ਜਾਵੇ ਤੇ ਉਹਦੇ ਪਾਸ ਸਨਦ ਹੋਵੇ, ਉਹਨੂੰ ਮਸੂਲ 
ਆਦਿਕ ਕਿਸੇ ਤਰ੍ਹਾਂ ਦੀ ਰੁਕਾਵਟ ਨਾ ਹੋਵੇ। 

੮੧. ਪਟਯਾਲੇ ਦੀ ਦਸ਼ਾ 

ਇਸ ਤਰ੍ਹਾਂ ਅੰਗਰੇਜ਼ਾਂ ਨਾਲ ਮਿਲਾਪ ਹੋ_ਜਾਣ ਤੋਂ ਬਾਹਰ ਦਾ ਖਤਰਾ ਇਨ੍ਹਾਂ ਰਿਆਸਤਾਂ ਦਾ ਮਿਟ 
ਗਿਆ, ਕਿੰਤੂ ਮਹਾਰਾਜਾ ਪਟਿਆਲਾ ਦਾ ਜੋ ਝਗੜਾ ਆਪਣੀ ਰਾਣੀ ਆਸ ਕੌਰ ਨਾਲ ਮੁੱਦਤ 
ਤੋਂ ਚਲਾ ਆ ਰਿਹਾ ਸੀ, ਭਾਵੇਂ ਉਹ ਕਿੰਨੀ ਵੇਰ ਮਿਟਿਆ, ਕਿੰਤੂ ਰਿਆਸਤਾਂ ਦੇ ਅਹਿਲਕਾਰ 
ਆਪਣੀ ਸ਼ਰਾਰਤ ਨਾਲ ਇਸ ਝਗੜੇ ਨੂੰ ਫਿਰ ਸ਼ੁਰੂ ਕਰਾ ਦੇਂਦੇ ਸਨ ਤੇ ਮਿਟਣ ਵਿੱਚ ਨਹੀਂ 
ਆਉਣ ਦੇਂਦੇ ਸੀ। ਰਿਆਸਤ ਦਾ ਅੰਦਰ ਦਾ ਪ੍ਰਬੰਧ ਬੜਾ ਖ਼ਰਾਬ ਹੋ ਰਿਹਾ ਸੀ। ਇੱਕ ਪਾਸੇ 
ਫੂਲਾ ਸਿੰਘ ਜੀ ਅਕਾਲੀ ਮੁਲਕ ਵਿੱਚ ਦੌਰਾ ਕਰ ਰਹੇ ਸਨ। ਦੂਜੇ ਪਾਸੇ ਭੱਟੀ ਤੇ ਪਚਾਧੇ 
ਮੁਸਲਮਾਨ ਸਰਦਾਰ, ਕੀਮਾ, ਪੀਰਾ, ਮਖਨਾ ਆਦਿਕ ਧਾੜਵੀ ਬਿਨਾਂ ਡਰ ਤੇ ਭੈਅ ਦੇ ਸੁਨਾਮ 
ਤਕ ਚਲੇ ਆਉਂਦੇ ਸਨ ਤੇ ਰਿਆਸਤ ਦੇ ਅਹਿਲਕਾਰਾਂ ਨੇ ਵੱਖ ਲੁੱਟ ਮਚਾ ਰਖੀ ਸੀ। ਹਰ 
ਪਾਸੇ ਤੰਗੀ ਸੀ। ਚੋਰਾਂ ਤੇ ਡਾਕੂਆਂ ਦੇ ਹਥੋਂ ਪਿੰਡ ਉੱਜੜ ਗਏ ਸੀ। ਕੈਹਤ ਨੇ ਹੋਰ ਵੀ ਹਾਲਤ 
ਤਬਾਹ ਕਰ ਦਿੱਤੀ, ਮਾਮਲਾ ਵਸੂਲ ਹੋਣਾ ਬੰਦ ਹੋ ਗਿਆ। 

੮੨. ਅਕਾਲੀ ਫੂਲਾ ਸਿੰਘ 

੧੮੬੭ ਬਿਕਰਮੀ ਨੂੰ ਵਾਈਟ ਸਾਹਿਬ ਸਰਹਦ ਦੀ ਪੈਮਾਇਸ਼ ਕਰ ਰਹੇ ਸਨ। ਇਨ੍ਹਾਂ ਦਾ ਅਕਾਲੀ 
ਫੂਲਾ ਸਿੰਘ ਨਾਲ ਕਿਸੇ ਗੱਲ ਤੋਂ ਝਗੜਾ ਹੋ ਗਿਆ। ਵਾਈਟ ਸਾਹਿਬ ਦੇ ੬ ਆਦਮੀ ਮਾਰੇ 
ਗਏ, ੨੦ ਫਟੜ ਹੋਏ ਤੇ ਵਾਈਟ ਸਾਹਿਬ ਆਪਣੀ ਜਾਨ ਬਚਾ ਕੇ ਨੱਸ ਗਿਆ। ਇਨ੍ਹਾਂ ਦਾ 
ਮਾਲ ਅਸਬਾਬ ਸਾਰਾ ਅਕਾਲੀਆਂ ਦੇ ਹੱਥ ਆਇਆ। 

ਇਹ ਖ਼ਬਰ ਸੁਣ ਕੇ ਪਟਯਾਲੇ ਤੇ ਨਾਭੇ ਵੱਲੋਂ ਫੌਜ ਆਈ, ਕਿੰਤੂ ਉਸ ਵੇਲੇ ਅਕਾਲੀ ਫੂਲਾ ਸਿੰਘ ਤੇ 
ਉਹਨਾਂ ਦੇ ਸਾਥੀ ਮੁਕਤਸਰ ਅੱਪੜ ਗਏ ਸਨ। 

ਇਸੇ ਸਾਲ ਵਲੀ ਐਹਦ ਕਰਮ ਸਿੰਘ ਦਾ ਵਿਆਹ ਸਰਦਾਰ ਬੈਂਹਗਾ ਸਿੰਘ ਥਾਨੇਦਾਰ ਦੀ ਲੜਕੀ ਨਾਲ 
ਬੜੀ ਧੂਮ ਧਾਮ ਨਾਲ ਹੋਯਾ। 

੮੩. ਰਾਜਾ ਸਾਹਿਬ ਸਿੰਘ ਜੀ 

ਰਾਜਾ ਸਾਹਿਬ ਸਿੰਘ ਖ਼ੁਸ਼ਾਮਦੀ ਅਹਿਲਕਾਰਾਂ ਦੇ ਹੱਥ ਵਿੱਚ ਅਜਿਹੇ ਚੜ੍ਹੇ ਸਨ ਕਿ ਖ਼ਜ਼ਾਨਾ ਖ਼ਾਲੀ ਹੋ 
ਗਿਆ। ਖਾਣ ਪੀਣ ਦਾ ਜੋ ਸਮਾਨ ਲੋੜ ਹੋਂਦਾ ਦੁਕਾਨਾਂ ਤੋਂ ਉਚਾਪਤ ਕਰ ਕੇ ਆਉਂਦਾ, 
ਬਾਹਰੋਂ ਜੋ ਆਮਦਨ ਹੋਂਦੀ ਸਿੱਧੀ ਬਾਨੀਏਂ ਦੀ ਦੁਕਾਨ ਤੇ ਚਲੀ ਜਾਂਦੀ। ਫੌਜ ਨੂੰ ਤਨਖਾਹ ਦੇਣ 
ਲੱਗੇ ਪਿੰਡਾਂ ਦੀ ਉਗਰਾਹੀ ਸੌਂਪ ਦਿੱਤੀ ਜਾਂਦੀ ਸੀ। ਕੋਈ ਕਿਸੇ ਨੂੰ ਪੁੱਛਣ ਵਾਲਾ ਨਹੀਂ ਸੀ ਕਿ 
ਕੀ ਕਰਦੇ ਹੋਂ? ਸ਼ਰੀਫ ਆਦਮੀਆਂ ਦੀ ਕੋਈ ਸੁਣਦਾ ਨਹੀਂ। ਇਲਾਕੇ ਦੇ ਸਰਦਾਰਾਂ ਤੇ 
ਅਕਟਰ ਲੋਨੀ ਸਾਹਿਬ ਦੀ ਰਾਇ ਨਾਲ ਫਿਰ ਰਾਣੀ ਆਸ ਕੌਰ ਪਟਿਆਲੇ ਆਂਦੀ ਗਈ ਤੇ 
ਇਸ ਤਰ੍ਹਾਂ ਰਿਆਸਤ ਬਰਬਾਦ ਹੋਂਦੀ ਬਚ ਗਈ। 

੮੪. ਰਾਣੀ ਆਸ ਕੌਰ ਦਾ ਇੰਤਜ਼ਾਮ 

ਰਾਣੀ ਆਸ ਕੌਰ ਨੇ ਮੁਲਕ ਦਾ ਪ੍ਰਬੰਧ ਆਪਣੇ ਹੱਥ ਵਿੱਚ ਲੈਂਦਿਆਂ ਹੀ ਸਭ ਤੋ ਪਹਿਲਾਂ ਓਹਨਾਂ 
ਜ਼ਿਮੀਂਦਾਰਾਂ ਤੇ ਇਲਾਕੇਦਾਰਾਂ ਦੀ ਸੋਧ ਕੀਤੀ ਜੋ ਆਕੀ ਬਣ ਗਏ ਸਨ। ਓਹਨਾਂ ਵਲੋਂ ਕਈ 
ਸਾਲਾਂ ਦਾ ਮਾਮਲਾ ਜੋ ਨਿੱਕਲਦਾ ਸੀ, ਸਭ ਪਾਈ ਪਾਈ ਕਰ ਕੇ ਵਸੂਲ ਕੀਤਾ। 

ਫਿਰ ਰਿਆਸਤ ਦੇ ਜ਼ਾਲਮਾਂ ਤੇ ਵੱਢੀ ਖੋਰ ਹਾਕਮਾਂ ਤੇ ਅਹਿਲਕਾਰਾਂ ਦੀ ਖ਼ਬਰ ਲਈ, ਓਹਨਾਂ ਤੋਂ 
ਜ਼ੁਰਮਾਨੇ ਤੇ ਹਰਜਾਨੇ ਲਏ। ਇਸ ਤਰ੍ਹਾਂ ਨਾਲ ਜਿੱਥੇ ਇੱਕ ਪਾਸੇ ਖ਼ਜ਼ਾਨਾ ਭਰ ਗਿਆ, ਓਥੇ 

ਪਰਜਾ ਵੀ ਸੁਖ ਦੀ ਨੀਂਦਰ ਸੌਣ ਲਗੀ। ਕਿੰਤੂ ਮਹਾਰਾਜਾ ਸਾਹਿਬ ਸਿੰਘ ਦੇ ਚਾਲਾਕ ਸਾਥੀ 
ਅਲਬੇਲ ਸਿੰਘ ਤੇ ਗੁੱਜਰ ਸਿੰਘ ਚਾਹੁੰਦੇ ਸੀ ਕਿ ਜੋ ਕੁਝ ਰਿਆਸਤ ਦੀ ਆਮਦਨ ਹੈ, ਇਨ੍ਹਾਂ 
ਦੇ ਹਥੀਂ ਖ਼ਰਚ ਹੋਵੇ, ਜਿਸ ਤੋਂ ਫਿਰ ਓਹਨਾਂ ਨੇ ਰਾਜੇ ਨੂੰ ਭੜਕਾਯਾ ਕਿ ਕਦੀ ਰਾਣੀ ਤੈਨੂੰ 
ਕੈਦ ਕਰ ਦੇਵੇ ਤਦ ਫਿਰ ਤੂੰ ਕੁਝ ਨਹੀਂ ਕਰ ਸਕੇਂਗਾ। ਤਾਂ ਤੇ ਹੁਣ ਹੀ ਜੋ ਕੁਝ ਹੋ ਸਕਦਾ ਹੈ 
ਕਰ ਲੈ। ਸਾਹਿਬ ਸਿੰਘ ਨੇ ਝੱਟ ਓਹਨਾਂ ਦੇ ਕਹੇ ਤੇ ਰਾਣੀ ਆਸ ਕੌਰ ਆਪਣੇ ਵਲੀ ਐਹਦਾ 
ਕਰਮ ਸਿੰਘ ਤੇ ਮਿਸਰ ਨੌਧਾ ਨੂੰ ਕੈਦ ਕਰ ਦਿੱਤਾ। ਇਹ ਖ਼ਬਰ ਸੁਣ ਕੇ ੧੮੧੨ ਈਸਵੀ ਨੂੰ 
ਕਰਨਲ ਅਖਟਰ ਲੋਨੀ ਨੂੰ ਫਿਰ ਪਟਯਾਲੇ ਆਉਣਾ ਪਿਆ, ਜਦ ਕਰਨਲ ਸਾਹਿਬ ਪਟਿਆਲੇ 
ਆਏ ਤਦ ਰਾਜਾ ਸਾਹਿਬ ਸਿੰਘ ਆਪਣੇ ਅਹਿਲਕਾਰਾਂ ਦੇ ਆਖੇ ਲੱਗ ਕੇ ਕਿਲ੍ਹੇ ਦੇ ਵਿੱਚ 
ਰੋਹੇਲਾ ਫੌਜ ਵਾੜ ਲਈ। ਇਸ ਦੇ ਸਾਥੀਆਂ ਇਸ ਨੂੰ ਕਿਹਾ ਕਿ ਅਖਤਰ ਲੋਨੀ ਤੈਨੂੰ ਕੈਦ 
ਕਰਨਾ ਚਾਹੁੰਦਾ ਹੈ। ਬਸ, ਫਿਰ ਕੀ ਸੀ? ਸਾਹਿਬ ਸਿੰਘ ਬਾਗ਼ੀ ਹੋ ਗਿਆ। ਇੱਕ ਆਦਮੀ ਨੇ 
ਅਖਤਰ ਲੋਨੀ ਸਾਹਿਬ ਦੀ ਜਾਨ ਤੇ ਹਮਲਾ ਕਰ ਦਿੱਤਾ ਜੋ ਮਹਾਰਾਜੇ ਦੀ ਕਾਰ ਗੁਜ਼ਾਰੀ 
ਸਮਝੀ ਗਈ। ਅਖਤਰ ਲੋਨੀ ਸਾਹਿਬ ਨੂੰ ਇੱਕ ਜ਼ਖ਼ਮ ਆਇਆ, ਮੁਸ਼ਕਲ ਨਾਲ ਕਰਨੈਲ 
ਸਾਹਿਬ ਨੇ ਉਸ ਆਦਮੀ ਪਾਸੋਂ ਜਾਨ ਬਚਾਈ। ਇਹ ਆਦਮੀ ਫੜ ਕੇ ਲੁਧਿਆਣੇ ਦੇ 
ਜੇਲ੍ਹੂਖਾਨੇ ਵਿੱਚ ਭੇਜ ਦਿੱਤਾ ਗਿਆ। ਕਰਨਲ ਸਾਹਿਬ ਨੇ ਲੁਧਿਆਣੇ ਤੋਂ ਇੱਕ ਤੋਪਖ਼ਾਨਾ ਤੇ 
ਫੌਜ ਮੰਗਾ ਕੇ ਰਾਜਾ ਸਾਹਿਬ ਦੇ ਸਾਥੀਆਂ ਨੂੰ ਖੂਬ ਧਮਕਾਇਆ ਤੇ ਗੁਰਦਿਆਲ ਸਿੰਘ ਗੁਜਰ 
ਸਿੰਘ ਅਲਬੇਲ ਸਿੰਘ ਤੋਂ ਇਕਰਾਰ ਲਿਆ ਕਿ ਓਹ ਅਗੋਂ' ਨੂੰ ਹਮੇਸ਼ਾਂ ਰਾਣੀ ਸਾਹਿਬ ਦਾ 
ਹੁਕਮ ਮੰਨਣਗੇ। ਬਾਹਰ ਜਾਂ ਛੁਪ ਕੇ ਕਦੇ ਵੀ ਮਹਾਰਾਜਾ ਸਾਹਿਬ ਦੀ ਮਿਜ਼ਾਜ ਨੂੰ ਖ਼ਰਾਬ ਨਹੀਂ 
ਕਰਨਗੇ। ਸਾਰਾ ਹਿਸਾਬ ਕਿਤਾਬ ਰਾਣੀ ਸਾਹਿਬ ਨੂੰ ਦਿੱਤਾ ਕਰਨਗੇ। ਜੇ ਕਦੀ ਕੋਈ ਗ਼ਲਤੀ 
ਕਰਨਗੇ ਤਦ ਸਖ਼ਤ ਡੰਡ ਦੇ ਭਾਗੀ ਹੋਣਗੇ। ਕਰਨਲ ਸਾਹਿਬ ਨੇ ਇੱਕ ਸਨਦ ਰਾਣੀ ਸਾਹਿਬ 
ਨੂੰ ਦੇ ਕੇ ਪਟਯਾਲੇ ਦਾ ਸਾਰਾ ਰਾਜ ਕਾਜ ਇਨ੍ਹਾਂ ਦੇ ਸਪੁਰਦ ਕਰ ਦਿੱਤਾ ਤੇ ਹਰ ਇੱਕ ਮੈਹਕਮੇ 
ਦਾ ਚਾਰਜ ਰਾਣੀ ਸਾਹਿਬ ਦੇ ਨੌਕਰਾਂ ਨੂੰ ਦਿੱਤਾ। ਕੇਵਲ ਭਵਾਨੀਗੜ੍ਹ ਦੇ ਕਿਲ੍ਹੇਦਾਰ ਨੇ ਜ਼ਰਾ 
ਧੁਜਤ ਕੀਤੀ, ਜਿਸ ਨੂੰ ਅੰਗ੍ਰੇਜ਼ੀ ਫੌਜ ਨੇ ਝੱਟ ਪੱਟ ਹੀ ਸਿੱਧੇ ਰਾਹ ਲੈ ਆਂਦਾ ਤੇ ਸਾਰੇ 
ਜਾਗੀਰਦਾਰਾਂ ਨੂੰ ਹੁਕਮ ਦਿੱਤਾ ਗਿਆ: 
੮੫. ਕਿਲ੍ਹਾ ਚਨਕੋਈਆਂ ਦੀ ਫਤਹ 

ਰਾਣੀ ਸਾਹਿਬ ਦੇ ਹੁਕਮ ਨੂੰ ਮੰਨਣ, ਜੋ ਅਜਿਹਾ ਨਾ ਕਰੇਗਾ ਓਹਨੂੰ ਸਖ਼ਤ ਸਜ਼ਾ ਦਿੱਤੀ ਜਾਵੇਗੀ। ਇਸ 
ਇੰਤਜ਼ਾਮ ਦੇ ਹੋ ਜਾਣ ਤੇ ਚਨਕੋਈਆਂ ਦੇ ਕਿਲ੍ਹੇਦਾਰ ਨੰਦ ਸਿੰਘ ਜੋ ਫੂਲਾ ਸਿੰਘ ਈਲਵਾਲੀਆ 
ਦਾ ਲੜਕਾ ਸੀ, ਪ੍ਰਗਣਾ ਪਟਿਆਲੇ ਨੂੰ ਲੁੱਟਣਾ ਸ਼ੁਰੂ ਕਰ ਦਿੱਤਾ। ਜਦ ਸਮਝਾਣ ਤੇ ਵੀ ਬਾਜ਼ 
ਨਾ ਆਇਆ, ਤਦ ਰਾਣੀ ਆਸ ਕੌਰ ਨੇ ਮਿਸਰ ਨੌਧਰਾਏ ਨੂੰ ਫੌਜ ਦੇ ਕੇ ਭੇਜਿਆ, ਜਿਸ ਨੇ 
ਕਿਲ੍ਹਾ ਚਨਕੋਈਆ ਦੇ ਲਾਗੇ ਦੇ ਪਿੰਡ ਕੱਦੋਂ, ਨੰਗਲ, ਮਜ਼ਰਾ, ਮਕਸੂਦੜਾ ਭਵਾਨੀ ਹਾਜੀ 
ਮਜ਼ਰਾ ਤੇ ਹੋਰ ਪਿੰਡਾਂ ਤੇ ਕਬਜ਼ਾ ਕਰ ਲਿਆ। ਇਸ ਵਿੱਚ ਸ਼ੱਕ ਨਹੀਂ ਕਿ ਕਰਨਲ ਸਾਹਿਬ 
ਨੇ ਇਹ ਇਲਾਕਾ ੧੮੦੯ ਦੇ ਇਸ਼ਤਿਹਾਰ ਨੂੰ ਮੁਖ ਰੱਖ ਕੇ ਨੰਦ ਸਿੰਘ ਨੂੰ ਵਾਪਸ ਦਵਾ 
ਦਿੱਤਾ, ਕਿੰਤੂ ਫਿਰ ਜਦ ਨੰਦ ਸਿੰਘ ਨੇ ਸਰਕਾਰ ਅੰਗਰੇਜ਼ੀ ਦੀ ਡਾਕ ਲੁੱਟ ਲਈ ਤੇ ਡਾਕੇ 
ਮਾਰਨੇ ਸ਼ੁਰੂ ਕਰ ਦਿਤੇ, ਤਦ ਫਿਰ ਇਸ ਤੋਂ ਇਹ ਇਲਾਕਾ ਲੈ ਕੇ ਪਟਯਾਲਾ ਦਰਬਾਰ ਨੂੰ ਦੇ 
ਦਿੱਤਾ। 

ਰਾਣੀ ਸਾਹਿਬ ਨੇ ਜਦ ਰਿਆਸਤ ਦਾ ਪ੍ਰਬੰਧ ਹੱਥ ਵਿੱਚ ਲਿਆ, ਤਦ ਰਾਜਾ ਸਾਹਿਬ ਸਿੰਘ ਨੂੰ ਇੱਕ 
ਲੱਖ ਦੀ ਜਾਗੀਰ ਦਿੱਤੀ ਗਈ ਸੀ ਕਿ ਜਿਕਣ ਚਾਹੁਣ ਖ਼ਰਚ ਕਰਨ, ਕਿੰਤੂ ਉਨ੍ਹਾਂ ਨੇ 
ਤੋਸ਼ਾਖਾਨਾ ਵਿੱਚੋਂ ਵੀ ਮੋਤੀ ਕੱਢ ਕੇ ਲੁਟਾਣੇ ਸ਼ੁਰੂ ਕਰ ਦਿਤੇ। ਜੋ ਕੁਝ ਇਹਨਾਂ ਦੇ ਹੱਥ 
ਆਉਂਦਾ, ਲੁਟਾ ਦੇਂਦੇ। ਇਹਨਾਂ ਲੜਕਿਆਂ ਦੀ ਇੱਕ ਪਲਟਣ ਬਣਾ ਰਖੀ ਸੀ, ਇਸ ਦਾ ਨਾਮ 
ਬਸੇਰਾ ਪਲਟਣ ਸੀ। ਇਸ ਨੂੰ ਆਪੇ ਵਿੱਚ ਲੜਾਂਦੇ ਭਿੜਾਂਦੇ ਰਹਿੰਦੇ ਤੇ ਕਈ ਵੇਰ ਇਹ ਲੜਕੇ 

ਫੱਟੜ ਹੁੰਦੇ ਤੇ ਕਈ ਮਰ ਜਾਂਦੇ। ਜਿੱਤਣ ਵਾਲਿਆਂ ਨੂੰ ਇਨਾਮ ਮਿਲਦਾ। ਇੰਜ ਹੀ 
ਪਹਿਲਵਾਨਾਂ ਸੰਢਿਆਂ ਤੇ ਮੋਢਿਆਂ ਦੇ ਭੇੜ ਵੇਖ ਦੇ ਆਪਣਾ ਸਮਾਂ ਬਤੀਤ ਕਰਦੇ ਰਹਿੰਦੇ ਸਨ। 
੮੬. ਰਾਜਾ ਸਾਹਿਬ ਦੇ ਅਖਤਯਾਰਾਂ ਦਾ ਖੁਸਣਾ 

ਰਾਣੀ ਆਸ ਕੌਰ ਨੇ ਰਾਜਾ ਸਾਹਿਬ ਸਿੰਘ ਦੀ ਇਹ ਦਸ਼ਾ ਕਰਨਲ ਅਖਤਰ ਲੋਨੀ ਨੂੰ ਦੱਸੀ, ਜਿਸ ਤੋ 
ਤੋਸ਼ਾਖਾਨਾ ਵੀ ਰਾਣੀ ਸਾਹਿਬ ਦੇ ਸਪੁਰਦ ਕਰ ਦਿੱਤਾ ਗਿਆ ਤੇ ਮਹਾਰਾਜੇ ਦੀ ਜਾਗੀਰ ਵਿੱਚੋਂ 
੧੨ ਹਜ਼ਾਰ ਰੁਪਯਾ ਘਟਾ ਦਿੱਤਾ ਗਿਆ। 

ਰਾਣੀ ਆਸ ਕੌਰ ਨੇ ਰਿਆਸਤ ਦਾ ਪ੍ਰਬੰਧ ਬੜੀ ਹਛੀ ਤਰ੍ਹਾਂ ਕੀਤਾ। ਸਭ ਖਰਾਬੀਆਂ ਇੱਕ ਇੱਕ ਕਰ 
ਕੇ ਦੂਰ ਹੋ ਗਈਆਂ, ਕਿੰਤੂ ਉਹ ਤਬਾਹੀ ਦੇ ਹਰਕਾਰੇ ਜੋ ਰਿਆਸਤ ਨੂੰ ਉੱਜੜਦਾ ਵੇਖਣਾ 
ਚਾਹੁੰਦੇ ਸਨ, ਉਹਨਾਂ ਨੇ ਪੰਡਤ ਨੌਧਰਾਏ ਨੂੰ ਜੋ ਰਾਣੀ ਸਾਹਿਬ ਦਾ ਖ਼ਾਸ ਨੌਕਰ ਸੀ, ਮਰਵਾਣ 
ਦੀ ਕੋਸ਼ਸ਼ ਕੀਤੀ। ਇਸ ਨੂੰ ਬਦਨਾਮ ਕਰਨ ਦਾ ਯਤਨ ਕੀਤਾ ਗਿਆ, ਇਹ ਵਾਰ ਖ਼ਾਲੀ 
ਗਿਆ। ਪਿੱਛੋਂ ਪਤਾ ਲੱਗਾ ਕਿ ਰਾਣੀ ਖੇਮ ਕੌਰ ਨੇ ਰਾਜਾ ਜਸਵੰਤ ਸਿੰਘ ਨਾਭੇ ਵਾਲੇ ਦੇ ਕਹੇ 
ਤੇ ਸਾਜ਼ਿਸ਼ ਕੀਤੀ ਹੈ ਕਿ ਨੌਧਰਾਏ ਨੂੰ ਮਾਰ ਦਿੱਤਾ ਜਾਏ ਤੇ ਲਾਲਚ ਇਹ ਦਿੱਤਾ ਕਿ ਸਾਹਿਬ 
ਸਿੰਘ ਦੇ ਮਰਨ ਤੇ ਅਜੀਤ ਸਿੰਘ ਨੂੰ ਗੱਦੀ ਤੇ ਬਿਠਾ ਦਿੱਤਾ ਜਾਏਗਾ। ਇਸ ਸਾਰੀ ਸਾਜ਼ਿਸ਼ ਦਾ 
ਭਾਂਡਾ ਰਾਣੀ ਪ੍ਰਤਾਪ ਕੌਰ ਦੇ ਭਰਾ ਦਲ ਸਿੰਘ ਨੇ ਭੰਨ ਦਿੱਤਾ, ਜਿਸ ਤੋਂ ਨੌਧਰਾਏ ਮਿਸਰ ਦੀ 
ਜਾਨ ਬਚ ਗਈ। 

੮੭. ਰਾਜਾ ਸਾਹਿਬ ਸਿੰਘ ਦਾ ਚਲਾਣਾ 

ਇਸ ਤੋਂ ਪਿੱਛੋਂ ਰਾਜਾ ਸਾਹਿਬ ਸਿੰਘ ਜਿਨ੍ਹਾਂ ਨੇ ਇਕਾਂਤਵਾਸ ਅਖਤਯਾਰ ਕਰ ਰਖਯਾ ਸੀ, ਇੱਕ ਫੋੜੇ 
ਦੇ ਨਾਲ ਬੀਮਾਰ ਰਹਿ ਕੇ ੨੬ ਮਾਰਚ ੧੮੧੩ ਨੂੰ ਕਾਲ ਵਸ ਹੋ ਗਏ। 

ਪਟਿਆਲੇ ਵਿੱਚ ਹਮੇਸ਼ਾਂ ਜੋ ਲੜਾਈ ਝਗੜੇ ਹੋਂਦੇ ਰਹੇ ਤੇ ਇੱਕ ਦੂਜੇ ਦੇ ਵਿਰੁੱਧ ਦੂਸ਼ਨ ਲਾਣ ਦਾ 
ਰਿਵਾਜ਼ ਚੱਲ ਰਿਹਾ ਸੀ, ਉਸ ਨੇ ਇਸ ਵੇਲੇ ਵੀ ਸਿਰ ਚੁੱਕਿਆ ਤੇ ਇਹ ਗੱਲ ਉਡਾ ਦਿੱਤੀ 
ਗਈ ਕਿ ਮਹਾਰਾਜਾ ਸਾਹਿਬ ਨੂੰ ਕਿਸੇ ਨੇ ਜ਼ਹਿਰ ਦੇ ਦਿੱਤਾ ਹੈ, ਕਿੰਤੂ ਸਰ ਲੈਪਲਗ੍ਰਿਫਨ ਤੇ 
ਹੋਰ ਸਾਰਿਆਂ ਦੀ ਰਾਏ ਇਹ ਹੈ ਕਿ ਰਾਜਾ ਸਾਹਿਬ ਸਿੰਘ ਨੂੰ ਸ਼ਰਾਬ ਦਾ ਚਸਕਾ ਬਹੁਤ ਹੋ 
ਗਿਆ ਸੀ, ਜਿਸ ਤੋਂ ਖਾਣ ਪੀਣ ਛੁਟ ਗਿਆ ਸੀ। ਫਿਰ ਹਮੇਸ਼ਾਂ ਮਹਿਲਾਂ ਦੇ ਵਿੱਚ ਹੀ ਚੁੱਪ 
ਕਰ ਕੇ ਪਿਆ ਰਹਿੰਦਾ ਸੀ। ਫਿਰ ਸੁਪਨੇ ਵਿੱਚ ਕਿਸੇ ਦੇ ਕਹਿਣ ਤੇ ਸ਼ਰਾਬ ਦਾ ਛੱਡ ਦੇਣਾ ਜੋ 
ਜ਼ਹਿਰ ਦਾ ਅਸਰ ਕਰ ਗਿਆ, ਇਸ ਤੋਂ ਵੀ ਇੱਕ ਹੱਛੀ ਸਿੱਖਿਆ ਮਿਲਦੀ ਹੈ। 

੮੮. ਰਾਜਾ ਸਾਹਿਬ ਸਿੰਘ ਦੇ ਗੁਣ 

ਰਾਜਾ ਸਾਹਿਬ ਦੇ ਗੁਣ ਉਸ ਦਾ ਵਿਰਤਾਂਤ ਪੜ੍ਹਣ ਤੋਂ ਪਤਾ ਲਗ ਜਾਂਦਾ ਹੈ। ਇਨ੍ਹਾਂ ਵਿੱਚ ਖ਼ਾਸ ਗੱਲਾਂ 
ਇਹ ਹਨ ਕਿ ਇਹਨਾਂ ਦੀਆਂ ਬਾਂਹਾਂ ਉੱਨੀਆਂ ਲੰਮੀਆਂ ਸਨ ਕਿ ਗੋਡਿਆਂ ਤਕ ਪੁੱਜਦੀਆਂ 
ਸਨ। ਪਿਛੇ ਪਿੱਠ ਪਾਸੇ ਵੀ ਸੁਖੈਨਤਾ ਨਾਲ ਮੁੜ ਜਾਂਦੇ ਸਨ। ਹੱਥ ਕਮਰ ਤਕ ਪੁਜਦੇ ਸੀ, 
ਪੁਸ਼ਪ ਬਾਬਤ ਕਹਿੰਦੇ ਹਨ ਕਿ ਸਿਰ ਤੇ ਕਮਰਾਲੀ, ਗਲ ਕੁੜਤਾ ਤੇ ਲੱਕ ਤਿੰਨ ਕਪੜੇ 
ਪਹਿਨਦੇ ਸੀ। ਇੱਕ ਸਫੈਦ ਕਪੜਾ ਹਰ ਵੇਲੇ ਮੂੰਹ ਤੇ ਫੇਰਦੇ ਰਹਿੰਦੇ ਸਨ, ਜਿਸ ਨੂੰ ਲੋਕ 
ਕਹਿੰਦੇ ਸਨ ਕਿ ਕਪੜਾ ਚਬਾਂਦੇ ਰਹਿੰਦੇ ਹਨ ਤੇ ਇੰਨੇ ਭੋਲੇ ਭਾਲੇ ਸੀ ਕਿ ਇੱਕ ਵੇਰ ਲੋਕਾਂ ਨੇ 
ਆ ਕੇ ਬੇਨਤੀ ਕੀਤੀ ਕਿ ਭੱਟੀ ਮੁਸਲਮਾਨ ਡਾਕੂਆਂ ਦੇ ਹਥੋਂ ਅਸੀਂ ਬੜੇ ਤੰਗ ਆ ਗਏ ਹਾਂ। 
ਤਦ ਇਨ੍ਹਾਂ ਨੇ ਕਿਹਾ ਕਿ ਜਿਸ ਪਾਸਿਓਂ ਇਹ ਡਾਕੂ ਆਉਂਦੇ ਹਨ, ਉਸ ਪਾਸੇ ਦੀਵਾਰ ਬਣਾ 
ਲਓ, ਫਿਰ ਨਹੀਂ ਆਉਣਗੇ। 

੮੯. ਸੰਤਾਨ 

ਰਾਜਾ ਸਾਹਿਬ ਸਿੰਘ ਨੇ ਚਾਰ ਵਿਆਹ ਕੀਤੇ ਹੋਏ ਸਨ। ਵੱਡੀ ਆਸ ਕੌਰ ਸੀ, ਜਿਸ ਦੇ ਵਿੱਚੋਂ 

ਵਲੀਐਹਦ ਕਰਮ ਸਿੰਘ ਤੇ ਦੋ ਲੜਕੀਆਂ ਪ੍ਰੇਮ ਕੌਰ ਤੇ ਕਰਮ ਕੌਰ ਸੀ। ਦੂਜੀ ਰਾਣੀ ਨੰਦ 

ਕੌਰ ਦੇ ਵਿੱਚੋਂ ਕੰਵਰ ਅਜੀਤ ਸਿੰਘ ਉਤਪਨ ਹੋਇਆ, ਬਾਕੀ ਦੋ ਵਿੱਚੋਂ ਕੋਈ ਲੜਕਾ ਲੜਕੀ 
ਨਹੀਂ ਸੀ। 
੯੦. ਕਰਮ ਸਿੰਘ ਦੀ ਗੱਦੀ ਨਸ਼ੀਨੀ 

ਰਾਜਾ ਕਰਮ ਸਿੰਘ ਦਾ ਜਨਮ ੧੮੫੫ ਵਿੱਚ ਹੋਇਆ ਸੀ, ੧੫ ਸਾਲ ਦੀ ਆਯੂ ਵਿੱਚ ਸੰਮਤ ੧੮੭੦ 
ਬਿ. ਮੁਤਾਬਕ ੩੦ ਜੂਨ ੧੮੧੩ ਈ. ਨੂੰ ਗੱਦੀ ਤੇ ਬੈਠਾ। ਅਖਤਰ ਲੋਨੀ ਸਾਹਿਬ ਉਸ ਵੇਲੇ 
ਪਟਯਾਲੇ ਆਇਆ। ਇੱਕ ਤਲਵਾਰ ਤੇ ਇੱਕ ਖਿਲਅਤ ਮਹਾਰਾਜੇ ਦੇ ਪੇਸ਼ ਕੀਤੀ। ਪਹਿਲਾਂ 
ਮਹਾਰਾਜਾ ਕਰਮ ਸਿੰਘ ਵੀ ਪੰਡਤ ਨੌਧਰਾਏ ਦੇ ਵਿਰੁੱਧ ਸੀ, ਪ੍ਰੰਤੂ ਜਦ ਉਸ ਨੇ ਵੇਖਿਆ ਕਿ 
ਇਹ ਇੰਤਜ਼ਾਮ ਵਿੱਚ ਫ਼ਰਕ ਨਹੀਂ ਕਰਦਾ, ਤਦ ਚੁੱਪ ਰਿਹਾ। ਜਦ ਤਕ ਦਰਬਾਰੀਆਂ ਨੇ 
ਮਹਾਰਾਜੇ ਨੂੰ ਆਪਣੇ ਹੱਥਾਂ ਵਿੱਚ ਨਹੀਂ ਲੈ ਲਿਆ, ਤਦ ਤਕ ਮੁਲਕ ਦਾ ਪ੍ਰਬੰਧ ਆਸ ਕੌਰ ਹੀ 
ਕਰਦੀ ਰਹੀ। 

੯੧. ਗੋਰਖਿਆਂ ਦੇ ਜੰਗ ਵਿੱਚ ਪਟਯਾਲਾ ਦੀ ਮਦਦ 

੧੮੧੪ ਵਿੱਚ ਅੰਗਰੇਜ਼ਾਂ ਵੱਲੋਂ ਇਸ਼ਤਿਹਾਰ ਨਿੱਕਲਿਆ, ਜਿਸ ਵਿੱਚ ਗੋਰਖਿਆਂ ਦੇ ਹਥੋਂ ਤੰਗ ਆ ਕੇ 
ਜੰਗ ਦਾ ਜ਼ਿਕਰ ਸੀ। ਗੋਰਖਿਆਂ ਦਾ ਕਮਾਨ ਅਫਸਰ ਅਮਰ ਸਿੰਘ ਥਾਪਾ ਸੀ, ਜਿਸ ਨੂੰ ਕਿ 
ਮਹਾਰਾਜਾ ਰਣਜੀਤ ਸਿੰਘ ਨੇ ਕਾਂਗੜੇ ਤੋਂ ਕੱਢ ਦਿੱਤਾ ਸੀ। ਪਟਿਯਾਲੇ ਦੀ ਰਿਆਸਤ ਨੇ ਏਜੰਟ 
ਗਵਰਨਰ ਜਨਰਲ ਬਹਾਦਰ ਲੁਧਿਆਣੇ ਵਾਲੇ ਦੇ ਕਹਿਣੇ ਤੇ ਆਪਣੀ ਫੌਜ ਭੇਜੀ, ਜਿਸ ਨੇ 
ਗੋਰਖਿਆਂ ਨਾਲ ਜੰਗ ਕਰ ਕੇ ਪਿੰਡ ਮੰਡਲਾਈ ਤੇ ਭਰੋਲੀ ਛੁਡਾ ਲਏ ਤੇ ਹੁਣ ਵੀ ਜਦ 
ਕਰਨਲ ਅਖਤਰ ਲੋਨੀ ਨੇ ਰੋਪੜ ਦੇ ਰਾਹ ਪਹਾੜਾਂ ਵਿੱਚ ਪੁੱਜ ਕੇ ਨਾਲਾਗੜ, ਰਣਗੜ੍ਹ, 
ਤਾਰਾਗੜ੍ਹ ਫਤਹਿ ਕਰ ਕੇ ੧੫ ਅਪ੍ਰੈਲ ਨੂੰ ਅਜਿਹੀ ਸ਼ਕਸਤ ਦਿੱਤੀ ਕਿ ਉਸ ਨੂੰ ਜਾਨ ਦਾ 
ਬਚਾਨਾ ਵੀ ਮੁਸ਼ਕਲ ਹੋ ਗਿਆ, ਜਿਸ ਤੋਂ ਤੰਗ ਪੈ ਕੇ ਹਥਯਾਰ ਰਖਣੇ ਪਏ। ਪਟਯਾਲੇ ਦੀ 
ਫੌਜ ਨੇ ਸਰਦਾਰ ਅੰਗਰੇਜ਼ਾਂ ਨੂੰ ਪੂਰੀ ਪੂਰੀ ਮਦਦ ਦਿੱਤੀ, ਜਿਸ ਦੇ ਬਦਲੇ ਪਟਿਆਲਾ 
ਪ੍ਰਗਨਾ ਭਰੋਲੀ, ਆਦਿਕ ੧੬ ਪਹਾੜੀ ਪਿੰਡ ਡੇਢ ਲਖ ਦੇ ਨਜ਼ਰਾਨੇ ਬਦਲੇ ੧੦ ਸਤੰਬਰ 
੧੮੧੫ ਦੀ ਸਨਦ ਨਾਲ ਦਿਤੇ ਗਏ। 

੯੨. ਰਾਜਾ ਕਰਮ ਸਿੰਘ ਦੀ ਸੁਤੰਤਰਤਾ 

ਰਾਜਾ ਕਰਮ ਸਿੰਘ ਨੂੰ ਕਈ ਦਰਬਾਰੀ ਇਸ ਗੱਲ ਦੀ ਪ੍ਰੇਰਨਾ ਕਰਦੇ ਰਹਿੰਦੇ ਸੀ ਕਿ ਓਹਨਾਂ ਨੂੰ ਹੁਣ 
ਰਾਜ ਪ੍ਰਬੰਧ ਆਪਣੀ ਮਾਤਾ ਪਾਸੋਂ ਲੈ ਲੈਣਾ ਚਾਹੀਦਾ ਹੈ। ਕਈ ਤਰ੍ਹਾਂ ਦੇ ਸ਼ੁਭੇ ਇਨ੍ਹਾਂ ਦੇ ਦਿਲ 
ਵਿੱਚ ਪਾਏ ਗਏ। ਰਾਜਾ ਕਰਮ ਸਿੰਘ ਨੇ ਇੱਕ ਦਿਨ ਆਪਣੀ ਮਾਂ ਨੂੰ ਕਿਹਾ ਕਿ ਹੁਣ ਤੁਹਾਨੂੰ 
ਰਾਜ ਪੁਬੰਧ ਮੇਰੇ ਹੱਥ ਦੇ ਦੇਣਾ ਚਾਹੀਦਾ ਹੈ। ਆਸ ਕੌਰ ਬੜੀ ਬੁਧੀਵਾਨ ਤੀਵੀਂ ਸੀ, ਉਸ ਨੇ 
ਕਿਹਾ ਕਿ ਬੇਟਾ ! ਰਾਜਾ, ਮੁਲਕ ਤੇਰਾ ਹੈ। ਜਿਸ ਵੇਲੇ ਚਾਹੋ ਅਖਤਯਾਰ ਲੈ ਲਓ, ਸਾਨੂੰ 
ਰਿਆਸਤ ਦੇ ਪੁਬੰਧ ਵਿੱਚ ਹੱਥ ਰੱਖਣ ਦੀ ਕੋਈ ਖ਼ਾਸ ਲੋੜ ਨਹੀਂ। ਸੋ ਓਸ ਦਿਨ ਤੋਂ ਹੀ 
ਰਾਜਾ ਕਰਮ ਸਿੰਘ ਨੇ ਆਪਣੇ ਆਦਮੀ ਨੂੰ ਵੱਡੇ ਵੱਡੇ ਅਹੁਦੇ ਤੇ ਰੱਖ ਲਿਆ। ਨੌਂਧ ਰਾਇ 
ਮਿਸਰ ਨੂੰ ਓਸੇ ਵਜ਼ੀਰੀ ਤੇ ਰਖਯਾ, ਕਿੰਤੂ ਉਹਦੇ ਸਾਥੀਆਂ ਦੇ ਅਹੁਦੇ ਘਟਾ ਦਿੱਤੇ, ਜਿਸ ਤੇ 
ਨੌਧਰਾਇ ਨੇ ਸਮਝ ਲਿਆ ਕਿ ਹੁਣ ਇੱਥੇ ਗ਼ੁਜ਼ਾਰਾ ਹੋਣਾ ਕਠਨ ਹੈ। ਸੋ ਜਵਾਲਾਮੁਖੀ ਦੇ 
ਦਰਸ਼ਨਾਂ ਦਾ ਬਹਾਨਾ ਕਰ ਕੇ ਚਲਾ ਗਿਆ, ਜਿੱਥੋਂ ਮੁੜਦਾ ੧ ਅਕਤੂਬਰ ੧੮੧੮ ਨੂੰ ਰਾਹ 
ਵਿੱਚ ਹੀ ਮਰ ਗਿਆ। ਮਿਸਰ ਨੌਧਰਾਏ ਦੀਆਂ ਸੇਵਾਵਾਂ ਪਟਯਾਲਾ ਦਰਬਾਰ ਲਈ ਬੜੀਆਂ 
ਲਾਭਦਾਇਕ ਰਹੀਆਂ। ਨੌਧਰਾਏ ਦੇ ਮਰਨ ਨਾਲ ਰਾਣੀ ਆਸ ਕੌਰ ਦੇ ਅਖਤਯਾਰ ਵਿੱਚ 

ਆਪਣੇ ਆਪ ਕਮੀ ਹੁੰਦੀ ਗਈ, ਕਿੰਤੂ ੧੮੨੮ ਦੇ ਅਰੰਭ ਤਕ ਮਾਤਾ ਪੁੱਤਰ ਦੇ ਵਿੱਚ ਪ੍ਰਗਟ 
ਰੂਪ ਵਿੱਚ ਕੋਈ ਝਗੜੇ ਦੀ ਗੱਲ ਨਹੀਂ ਹੋਈ। 
੯੩. ਸੱਯਦ ਬਰਕਤ ਅਲੀ ਵਜ਼ੀਰ ਹੋਇਆ ਤੇ ਮਾਂ ਪੁਤ ਦਾ ਜੰਗ 

ਰਾਜਾ ਕਰਮ ਸਿੰਘ ਆਪਣੀ ਮਾਤਾ ਦੀ ਬੜੀ ਇੱਜ਼ਤ ਕਰਦਾ ਤੇ ਮਾਨ ਰੱਖਦਾ ਸੀ ਤੇ ਆਸ ਕੌਰ ਭੀ ਵਸ 
ਲਗਦੇ ਪੁੱਤਰ ਦੇ ਅਖਤਯਾਰਾਂ ਵਿੱਚ ਕਿਸੇ ਤਰ੍ਹਾਂ ਦਾ ਦਖ਼ਲ ਦੇਣਾ ਪਸੰਦ ਨਹੀਂ ਕਰਦੀ ਸੀ। 
ਕਿੰਤੂ ਸਨੌਰ ਦਾ ਖ਼ਾਸ ਇਲਾਕਾ ਜੋ ਰਾਣੀ ਆਸ ਕੌਰ ਦੀ ਜਾਗੀਰ ਸੀ, ਇਸ ਨੂੰ ਇਸ ਨੇ 
ਆਪਣੀ ਸਿਆਣਪ ਨਾਲ ੫੦ ਹਜ਼ਾਰ ਤੋਂ ੨ ਲਖ ਦਾ ਬਣਾ ਲਿਆ ਸੀ। ੫੦ ਹਜ਼ਾਰ ਰਾਣੀ 
ਆਪਣੇ ਪਾਸੇ ਰਖੇ, ਬਾਕੀ ਮੈਨੂੰ ਦੇ ਦੇਵੇ। ਇਸ ਤਰ੍ਹਾਂ ਨਾਲ ਕਰਮ ਸਿੰਘ ਆਪਣੀ ਮਾਂ ਦੀ 
ਤਾਕਤ ਨੂੰ ਕਮਜ਼ੋਰ ਕਰਨਾ ਚਾਹੁੰਦਾ ਸੀ। ਇਸ ਝਗੜੇ ਦਾ ਕੋਈ ਫ਼ੈਸਲਾ ਨਹੀਂ ਹੋਯਾ ਸੀ ਕਿ 
ਬਰਕਤ ਅਲੀ ਖਾਂ ਵਜ਼ੀਰ ਦਾ ਇੱਕ ਪਠਾਨ ਨਾਲ; ਜੋ ਮਹਾਰਾਣੀ ਸਾਹਿਬ ਦਾ ਨੌਕਰ ਸੀ, 
ਝਗੜਾ ਹੋਇਆ, ਜਿਸ ਤੋਂ ਛੀ ਆਦਮੀ ਮਾਰੇ ਗਏ ਤੇ ਕਈ ਫਟੜ ਹੋਏ। ਰਾਜਾ ਕਰਮ ਸਿੰਘ 
ਨੂੰ ਇਹ ਮੌਕਾ ਆਪਣੇ ਦਿਲੀ ਭਾਵ ਪੂਰੇ ਕਰਨ ਦਾ ਹੱਥ ਆ ਗਿਆ। ਉਸ ਨੇ ਇਹ ਦੱਸ ਕੇ 
ਕਿ ਮਾਈ ਸਾਹਿਬ ਫਸਾਦ ਤੇ ਝਗੜੇ ਕਰਵਾ ਕੇ ਰਿਆਸਤ ਦਾ ਪੁਬੰਧ ਫਿਰ ਆਪਣੇ ਹੱਥ ਵਿੱਚ 
ਲੈਣਾ ਚਾਹੁੰਦੀ ਹੈ, ਅੰਗਰੇਜ਼ ਪੋਲੀਟੀਕਲ ਅਫਸਰ ਜੋ ਕਰਨਾਲ ਵਿੱਚ ਰਹਿੰਦਾ ਸੀ, ਉਸ ਨੂੰ 
ਬੁਲਾ ਭੇਜਿਆ ਕਿ ਸਾਡਾ ਨਿਪਟਾਰਾ ਕਰਾ ਦੇਵੋ। ਪੋਲੀਟੀਕਲ ਅਫਸਰ ਨੇ ਆ ਕੇ ਫ਼ੈਸਲਾ ਕਰ 
ਦਿੱਤਾ, ਰਿਆਸਤ ਦੇ ਮਾਲਕ ਤੁਸੀਂ ਹੋ। ਤੁਹਾਡਾ ਹੁਕਮ ਹੀ ਚਲੇਗਾ। ਕੋਈ ਤੁਹਾਡੇ ਕੰਮ ਵਿੱਚ 
ਦਖ਼ਲ ਨਹੀਂ ਦੇਵੇਗਾ। ਮਾਈ ਸਾਹਿਬ ਨੇ ਵੀ ਇਹ ਗਲ ਮੰਨ ਲਈ ਤੇ ਆਪਣੀ ਜਾਗੀਰ ਸਨੌਰ 
ਵਿੱਚ ਚਲੀ ਗਈ। ਕਿੰਤੂ ਝਗੜੇ ਦੀਆਂ ਦੋ ਗੱਲਾਂ ਅਜੇ ਬਾਕੀ ਰਹਿ ਗਈਆਂ। ਇਕ 
ਤੋਸ਼ਾਖਾਨਾ; ਇਸ ਵਿੱਚ ਜੋ ਕੁਝ ਸੀ, ਮਾਈ ਨਾਲ ਲੈ ਗਈ। ਦੂਜੀ, ਦੋ ਲਖ ਦੀ ਜਾਗੀਰ ਓਹ 
ਭੀ ਇਨ੍ਹਾਂ ਦੇ ਕਬਜ਼ੇ ਵਿੱਚ ਸੀ। 

ਰਾਜਾ ਕਰਮ ਸਿੰਘ ਨੇ ਬਹੁਤ ਚਾਹਿਆ ਕਿ ਇਹ ਝਗੜਾ ਕਿਸੇ ਤਰ੍ਹਾਂ ਘਰ ਵਿੱਚ ਹੀ ਨਿਪਟ ਜਾਏ, 
ਕਿੰਤੂ ਮਾਈ ਕਿਸੇ ਗੱਲ ਤੇ ਨਾ ਠਹਿਰੀ, ਜਿਸ ਤੋਂ ਰਾਜਾ ਸਾਹਿਬ ਨੇ ਕਪਤਾਨ ਮਰੀ ਸਾਹਿਬ 
ਜੋ ਸਤਲੂਜ ਤੋਂ ਇਸ ਪਾਰ ਦੀਆਂ ਰਿਆਸਤਾਂ ਦਾ ਡਿਪਟੀ ਸੁਪਰਟੰਡੰਟ ਸੀ, ਬੁਲਾ ਭੇਜਿਆ 
ਤਾ ਕਿ ਆ ਕੇ ਇਸ ਝਗੜੇ ਨੂੰ ਨਿਪਟਾ ਦੇਵੇ। 

ਰਾਜਾ ਸਾਹਿਬ ਵਲੋਂ ਇਸ ਝਗੜੇ ਦੇ ਨਿਪਟਾਣ ਦੀ ਇਹ ਤਜਵੀਜ਼ ਪੇਸ਼ ਹੋਈ ਕਿ ਮਾਤਾ ਸਾਹਿਬ 
ਪਟਯਾਲੇ ਆ ਕੇ ਰਹਿਣ ਤੇ ਆਪਣੀ ਜਾਗੀਰ ਦੇ ੫੦ ਹਜ਼ਾਰ ਰੁਪਯਾ ਰਿਆਸਤ ਕੋਲੋਂ ਲੈ 
ਲਿਆ ਕਰਨ। ਦੂਜਾ ਤੋਸ਼ਾ ਖਾਨਾ ਵੀ ਪਟਯਾਲੇ ਚਲਾ ਆਵੇ ਤੇ ਜੇ ਕਦੀ ਤੋਸ਼ਾਖਾਨੇ ਦੇ ਵਿੱਚ 
ਦੀਆਂ ਚੀਜ਼ਾਂ ਜਿਨ੍ਹਾਂ ਦਾ ਮੁਲ ੫੦ ਲਖ ਦੇ ਕਰੀਬ ਦਾ ਹੈ, ਤਸੱਲੀ ਦਵਾ ਦਿੱਤੀ ਜਾਏ ਕਿ 
ਜਿਉਂ ਦੀਆਂ ਤਿਉਂ ਹਨ, ਤਦ ਓਹ ਬੇਸ਼ੱਕ ਰਾਣੀ ਸਾਹਿਬ ਦੇ ਕਬਜ਼ੇ ਵਿੱਚ ਹੀ ਰਹਿਣ। ਸੋ 
ਅਕਤੂਬਰ ੧੮੨੩ ਨੂੰ ਮਰੀ ਸਾਹਿਬ ਕੁਝ ਫੌਜ ਲੈ ਕੇ ਫ਼ੈਸਲਾ ਕਰਾਨ ਦੇ ਵਾਸਤੇ ਪਟਯਾਲੇ 
ਆਏ। 

ਜਦ ਮਰੀ ਸਾਹਿਬ ਪਟਯਾਲੇ ਅੱਪੜ ਕੇ ਸ਼ਰਤਾਂ ਅਨੁਸਾਰ ਫ਼ੈਸਲਾ ਕਰਾਣ ਲਗੇ, ਤਦ ਮਾਈ ਸਾਹਿਬ ਨੇ 
ਕੋਈ ਗੱਲ ਨਾ ਮੰਨੀ ਤੇ ਓਹਨੇ ਸਾਫ਼ ਕਹਿ ਦਿੱਤਾ ਕਿ ਜਦ ਤਕ ਸਨੌਰ ਦੀ ਜਾਗੀਰ ਓਹਨਾਂ ਦੇ 
ਪਾਸ ਨਾ ਰਹਿਣ ਦਿੱਤੀ ਜਾਵੇਗੀ, ਓਹ ਕੋਈ ਸ਼ਰਤ ਨਾ ਮੰਨਣਗੇ। ਕਿੰਤੂ ਜਦ ਓਹਨਾ ਤੇ 
ਦਬਾਓ ਪਾਇਆ ਗਿਆ ਕਿ ਓਹਨਾਂ ਨੂੰ ਅੰਗਰੇਜ਼ਾਂ ਦਾ ਫ਼ੈਸਲਾ ਜ਼ਰੂਰ ਮੰਨਣਾ ਪਏਗਾ, ਤਦ 
ਓਹਨਾਂ ਨੇ ਕਿਲ੍ਹਾ ਮਹਾਰਾਜ ਪਾਸ ਛੱਡ ਕੇ ਆਪ ਇਨਸਾਫ਼ ਕਰਾਣ ਵਾਸਤੇ ਅੰਬਾਲੇ ਵਲ ੧੪ 
ਅਕਤੂਬਰ ਨੂੰ ਕੂਚ ਕਰ ਦਿੱਤਾ। 

ਕਰਮ ਸਿੰਘ ਨੂੰ ਇਹ ਗੱਲ ਬੜੀ ਬੁਰੀ ਭਾਸੀ ਕਿ ਓਹਦੀ ਮਾਤਾ ਇਨਸਾਫ਼ ਕਰਾਣ ਵਾਸਤੇ ਦੂਜਿਆਂ ਦੇ 
ਦਰ ਤੇ ਜਾ ਕੇ ਰੁਲੇ, ਨਾਲ ਹੀ ਓਹਨੇ ਇਹ ਸਮਝਿਆ ਕਿ ਜਦ ਕੋਈ ਸੁਣੇਗਾ ਕਿ ਮਾਤਾ ਤੇ 

ਪੁੱਤਰ ਦਾ ਝਗੜਾ ਹੈ। ਤਦ ਹਰ ਕੋਈ ਇਹ ਹੀ ਕਹੇਗਾ ਕਿ ਪੁੱਤਰ ਕੇਹਾ ਅਮੋੜ ਹੈ ਜੋ 
ਆਪਣੀ ਮਾਤਾ ਨੂੰ ਵੀ ਪ੍ਰਸੰਨ ਨਹੀਂ ਰੱਖ ਸਕਿਆ। ਸੋ ਇਸ ਕਰ ਕੇ ਰਾਜਾ ਕਰਮ ਸਿੰਘ ਨੇ 
ਆਪ ਜਾ ਕੇ ਮਾਤਾ ਦੇ ਪੈਰਾਂ ਤੇ ਸਿਰ ਰੱਖ ਦਿੱਤਾ ਤੇ ਸਨੌਰ ਦਾ ਇਲਾਕਾ ਦੇਨਾ ਕਰ ਕੇ ਵਾਪਸ 
ਮੋੜ ਆਂਦਾ ਤੇ ਮਾਤਾ ਓਥੇ ਹੀ ਰਹਿਣ ਬਹਿਣ ਲਗੀ। 
੯੪. ਨਰਿੰਦਰ ਸਿੰਘ ਦਾ ਜਨਮ ਤੇ ਨਾਭੇ ਦਾ ਝਗੜਾ 

ਰਾਜਾ ਕਰਮ ਸਿੰਘ ਦੇ ਘਰ ਮੱਘਰ ਵਦੀ ੭ ਸੰਮਤ ੧੮੮੦ ਬਿ. ਨੂੰ ਰਾਜਾ ਨਰਿੰਦਰ ਸਿੰਘ ਵਲੀਐਹਦ 
ਨੇ ਜਨਮ ਲਿਆ। ਇਹ ਖ਼ਬਰ ਸੁਣ ਕੇ ਆਸ ਕੌਰ ਪਟਿਯਾਲੇ ਚਲੀ ਆਈ, ਇਸ ਨੇ ਬੜੀ 
ਖ਼ੁਸ਼ੀ ਕੀਤੀ ਤੇ ਆਪਣਾ ਸਾਰਾ ਮਾਲ ਤੇ ਅਸਬਾਬ ਮਹਾਰਾਜਾ ਕਰਮ ਸਿੰਘ ਦੇ ਹਵਾਲੇ ਕਰ ਕੇ 
ਪਟਯਾਲੇ ਹੀ ਰਹਿਣ ਲਗੀ, ਜਿੱਥੇ ਸੰਮਤ ੧੮੯੧ ਬਿਕਰਮੀ ਨੂੰ ਚਲਾਣਾ ਕਰ ਗਈ। 

ਨਾਭੇ ਤੇ ਪਟਯਾਲੇ ਦਾ ਝਗੜਾ ਜੋ ਇੱਕ ਮੁਦਤ ਤੋਂ ਚਲਾ ਆ ਰਿਹਾ ਸੀ; ਪਿੰਡ ਛੁਹਾਲਾ ਬਹਾਦਰ ਪਾਸ 
ਜੋ ਲੜਾਈ ਹੋਈ, ਇਹ ਕੇਵਲ ਗ਼ੁਲਾਮ ਰਸੂਲ ਖਾਂ ਬੇਨੇੜ ਵਾਲੇ ਦੀ ਲੂਣਹਰਾਮੀ ਸੀ। 
ਕਿਉਂਕਿ ਉਹ ਰਾਜਾ ਜਸਵੰਤ ਸਿੰਘ ਨਾਭੇ ਵਾਲੇ ਤੋਂ ਨਾਰਾਜ਼ ਹੋ ਕੇ ਪਟਯਾਲੇ ਚਲਾ ਆਇਆ 
ਤੇ ਸਾਰੇ ਭੇਦ ਦਸ ਕੇ ਉਸ ਨਾਭੇ ਨੂੰ ਬੜਾ ਨੁਕਸਾਨ ਪੁਚਾਇਆ ਸੀ। ਇਸ ਜੰਗ ਵਿੱਚ ਲੇਖਕ 
ਦਾ ਫੁਫੜ ਸੁ: ਖੜਕ ਸਿੰਘ ਮਾਨ ਵੀ ਸ਼ਹੀਦ ਹੋ ਗਿਆ। ਹੋਰ ਬਹੁਤ ਸਾਰੇ ਨਾਭੇ ਦੇ ਸਰਦਾਰ 
ਮਾਰੇ ਗਏ। ਬਾਕੀ ਪਿੰਡ ਨਰਮਾਨਾ ਛੋਹੇੜੀ ਆਦਿਕ ਪਾਸ ਪਟਯਾਲੇ ਨਾਭੇ ਦੀ ਕਈ ਵੇਰ 
ਮੁਠਭੇੜ ਹੋਈ, ਕਿੰਤੂ ੧੮੯੧ ਨੂੰ ਇੱਕ ਪਿੰਡ ਗੋਸ਼ਹੇੜੀ ਇਲਾਕਾ ਪਟਯਾਲਾ ਤੇ ਫੂਕਸਹੇੜੀ 
ਇਲਾਕਾ ਨਾਭਾ ਦੀ ਸਰਹੱਦ ਦਾ ਫਿਰ ਝਗੜਾ ਹੋਇਆ। ਦੂਜਾ ਪਿੰਡ ਭਰੋੜਾ ਤੇ ਪਟੀ ਕਾਂਗੜਾ 
ਬਾਬਤ ਰੌਲਾ ਪੈ ਗਿਆ। ਤੀਜਾ ਹਰਮਾਨਾ ਪਿੰਡ ਬਾਬਤ ਇੰਨਾ ਫਸਾਦ ਵਧਿਆ ਕਿ ਲੜਾਈ 
ਤਕ ਨੌਬਤ ਪੁੱਜ ਗਈ। ਦੋਹਾਂ ਧਿਰਾਂ ਦੇ ਸੈਂਕੜੇ ਆਦਮੀ ਮਾਰੇ ਗਏ, ਜਿਸ ਦਾ ਫ਼ੈਸਲਾ ਕਰਾਣ 
ਵਿੱਚ ਹੀ ਝਗੜਾ ਮੁੱਕ ਗਿਆ। 

੯੫. ਕੰਵਰ ਅਜੀਤ ਸਿੰਘ ਦਾ ਫ਼ਵਾਦ 

ਕੰਵਰ ਅਜੀਤ ਸਿੰਘ ੧੮੬੬ ਬਿ. ਵਿੱਚ ਉਤਪਨ ਹੋਇਆ ਸੀ। ਸੰਮਤ ੧੮੯੨ ਨੂੰ ਉਹ ਘਰ ਵਿੱਚ 
ਸੁਤੰਤਰ ਹੋ ਬੈਠਾ ਤੇ ਮਹਾਰਾਜਾ ਸਾਹਿਬ ਦੇ ਅਪਰਾਧੀਆਂ ਨੂੰ ਪਨਾਹ ਦੇਣ ਲੱਗਾ। ਜਦ 
ਮਹਾਰਾਜਾ ਸਾਹਿਬ ਨੇ ਇਨ੍ਹਾਂ ਗੱਲਾਂ ਤੋਂ ਰੋਕਣਾ ਚਾਹਿਆ। ਤਦ ੧੮੬੨ ਬਿ. ਵਿੱਚ ਆਪਣੀ 
ਮਾਤਾ ਪ੍ਰੇਮ ਕੌਰ ਨੂੰ ਨਾਲ ਲੈ ਕੇ ਦਿੱਲੀ ਵਲ ਚਲਾ ਗਿਆ ਤੇ ਉੱਥੇ ਜਾ ਕੇ ਰਿਆਸਤ ਨੂੰ ਅੱਧਾ 
ਵੰਡਾਣ ਦੇ ਵਾਸਤੇ ਦਾਵੇ ਕਰਦਾ ਰਿਹਾ, ਜਿਸ ਤੋਂ ਬੜੇ ਭਾਰੇ ਕਰਜ਼ੇ ਦੇ ਹੇਠ ਦਬ ਗਿਆ ਤੇ 
ਬੜੀ ਮੁਦਤ ਤਕ ਐਧਰ ਓਧਰ ਫਿਰਦਾ ਰਿਹਾ। ਜਦ ਰਾਜਾ ਕਰਮ ਸਿੰਘ ਨੂੰ ਇਸ ਗੱਲ ਦੀ 
ਖ਼ਬਰ ਮਿਲੀ, ਤਦ ਉਹਨੇ ਇਹਨਾਂ ਨੂੰ ਪਟਯਾਲੇ ਬੁਲਾ ਲਿਆ, ਤਾਂ ਕਿ ਬਦਨਾਮੀ ਨਾ ਹੋਵੇ। 
ਉਹਦਾ ਸਾਰਾ ਕਰਜ਼ਾ ਉਤਾਰ ਦਿੱਤਾ। ਪੰਜਾਹ ਹਜ਼ਾਰ ਦੀ ਜਾਗੀਰ ਦੇ ਦਿੱਤੀ ਤੇ ਕੁਝ ਚਿਰ 
ਮਗਰੋਂ ਉਹਦਾ ਵਿਆਹ ਕਰ ਦਿੱਤਾ। 

੯੬. ਗੂਰਨਮੈਂਟ ਦਾ ਕਰਜ਼ਾ ਦਲਦੀ ਦਾ ਫ਼ੈਸਲਾ 

੧੮੬੭ ਨੂੰ ਅੰਗਰੇਜ਼ਾਂ ਨੇ ਪਰਗਟ ਕੀਤਾ ਕਿ ਉਹਨਾਂ ਨੂੰ ਕਰਜ਼ੇ ਦੀ ਲੋੜ ਹੈ। ਹਿੰਦੀ ਰਈਸ ਮੱਦਦ ਦੇਣ, 
੫ ਰੁਪਯੇ ਸੈਂਕੜਾ ਸੂਦ ਦਿੱਤਾ ਜਾਏਗਾ। ਸਭ ਤੋ' ਪਹਿਲਾਂ ਮਹਾਰਾਜਾ ਕਰਮ ਸਿੰਘ ਨੇ ੨੦ 
ਲੱਖ ਰੁਪਯਾ ਦੇ ਕੇ ਆਪਣੀ ਵਫ਼ਾਦਾਰੀ ਦਾ ਸਬੂਤ ਦਿੱਤਾ। ਸੰਮਤ ੧੮੮੫ ਬਿਕ੍ਹਮੀ ਨੂੰ ਮਰੀ 
ਸਾਹਿਬ ਆਇਆ ਤੇ ਪਟਯਾਲੇ ਨਾਭੇ ਦਾ ਓਹ ਝਗੜਾ ਜੋ ਦਲਦੀ ਬਾਬਤ ਬੜੀ ਮੁਦਤ ਤੋਂ 
ਚਲਾ ਆ ਰਿਹਾ ਸੀ, ਆ ਕੇ ਨਿਪਟਾ ਦਿੱਤਾ। ਜੋ ਫ਼ੈਸਲਾ ਹੋਇਆ, ਹੁਣ ਤਕ ਉਸੇ ਤਰ੍ਹਾਂ ਚਲਾ 
ਆ ਰਹਾ ਹੈ। 

੯੭. ਪਟਿਆਲੇ ਰਿਆਸਤ ਵਿੱਚ ਕਾਨੂੰਨ ਦਾ ਜਾਰੀ ਹੋਣਾ 

ਇਸ ਤੋ ਪਹਿਲਾਂ ਰਿਆਸਤ ਵਿੱਚ ਕੋਈ ਕਾਨੂੰਨ ਖ਼ਾਸ ਤੌਰ ਤੇ ਪ੍ਰਚਲਤ ਨਹੀਂ ਸੀ ਤੇ ਨਾ ਹੀ ਕੋਈ 
ਦਫਤਰ ਬਣੇ ਹੋਏ ਸਨ। ਬਰਕਤ ਅਲੀ ਖਾਂ ਵਜ਼ੀਰ ਪਹਿਲਾਂ ਅੰਗਰੇਜ਼ਾਂ ਦੇ ਪਾਸ ਰਹਿ ਚੁੱਕਾ 
ਸੀ ਤੇ ਓਹਨੇ ਕੰਮ ਕਾਜ ਦੇ ਦਫਤਰ ਵੇਖੇ ਹੋਏ ਸਨ। ਇਸ ਕਰ ਕੇ ਇਸ ਨੇ ਸਾਰੇ 
ਮੈਹਕਮਿਆਂ ਦੇ ਕੰਮ ਵੰਢ ਦਿੱਤੇ। ਬਖ਼ਸ਼ੀ ਦੇ ਸਪੁਰਦ ਕਰ ਦਿੱਤੀ। ਅੱਗੇ ਇਹ ਸਿੱਧੀ 
ਦੁਕਾਨਦਾਰਾਂ ਪਾਸ ਜਾਂਦੀ ਸੀ, ਹੁਣ ਸਿੱਧੀ ਤੋਸ਼ੇ ਖਾਂ ਨੂੰ ਆਉਣ ਲਗੀ। ਦਫਤਰਾਂ ਵਿੱਚ ਹਿੰਦੀ 
ਹਟਾ ਕੇ ਫ਼ਾਰਸੀ ਚਲਵਾਈ। ਮੁਕੱਦਮਿਆਂ ਦੇ ਫ਼ੈਸਲੇ ਅੱਗੇ ਜ਼ਬਾਨੀ ਹੁੰਦੇ ਸਨ, ਹੁਣ 
ਬਾਕਾਇਦਾ ਮਿਸਲਾਂ ਬਣਾ ਕੇ ਰੱਖੀਆਂ ਜਾਣ ਲਗੀਆਂ। ਰਾਣੀ ਦੇ ਵਾਸਤੇ ਪਰਦੇ ਵਿੱਚ ਰਹਿਣ 
ਦਾ ਹੁਕਮ ਹੋਇਆ। ਹਰ ਇੱਕ ਗੱਲ ਵਾਸਤੇ ਖ਼ਾਸ ਨਿਯਮ ਤੇ ਕਾਇਦਾ ਬਣਾ ਦਿੱਤੇ ਗਏ। 

੯੮. ਫੂਲ ਦੀਆਂ ਤਿੰਨਾਂ ਰਿਆਸਤਾਂ ਦਾ ਆਪੇ ਵਿੱਚ ਇਕਰਾਰ ਹੋਣਾ 

ਜਿਨ੍ਹਾਂ ਗੱਲਾਂ ਤੋਂ ਫੂਲ ਦੀਆਂ ਰਿਆਸਤਾਂ ਦਾ ਆਪੇ ਵਿੱਚ ਝਗੜਾ ਰਹਿੰਦਾ ਸੀ, ਓਹਨਾਂ ਨੂੰ ਦੂਰ ਕਰਨ 
ਲਈ ਰਾਜਾ ਕਰਮ ਸਿੰਘ ਨੇ ੧੩ ਜੇਠ ਸੰਮਤ ੧੮੯੧ ਨੂੰ ਭਵਾਨੀਗੜ੍ਹ ਦੇ ਮੁਕਾਮ ਤੇ ਰਾਜਾ 
ਜਸਵੰਤ ਸਿੰਘ ਨਾਭਾ, ਸੰਗਤ ਸਿੰਘ ਜੀ ਦਾ ਭਾਈ, ਉਦੇ ਸਿੰਘ ਕੈਥਲ, ਤਿੰਨਾਂ ਨੂੰ ਸੱਦ ਕੇ 
ਇਹਨਾਂ ਦੀ ਸਲਾਹ ਨਾਲ ਖ਼ਾਸ ਕਾਇਦੇ ਬਨਾਏ ਤੇ ਇਨ੍ਹਾਂ ਦੀ ਪਾਬੰਧੀ ਵਾਸਤੇ ਅਗੋਂ ਵਿੱਚ 
ਇਕਰਾਰਨਾਮਾ ਹੋ ਗਿਆ, ਜਿਸ ਤੇ ਚਾਰੇ ਰਿਆਸਤਾਂ ਦੇ ਰਈਸਾਂ ਨੇ ਆਪਣੇ ਦਸਤਖ਼ਤ ਕਰ 

ਕੇ ਮੋਹਰਾਂ ਲਾ ਦਿੱਤੀਆਂ ਤੇ ਏਕਤਾ ਦੀ ਨੀਂਹ ਖੜੀ ਕੀਤੀ। ਇਨ੍ਹਾਂ ਨਿਯਮਾਂ ਦਾ ਸਾਰ ਇੰਜ 

ਹੈ: 

(੧) ਅਸਾਂ ਚਾਰੇ ਰਈਸਾਂ ਵਿੱਚ ਕੋਈ ਕਿਸੇ ਦੇ ਨੌਕਰ ਜਾਂ ਦੋਸ਼ੀ ਨੂੰ ਪਨਾਹ ਜਾਂ ਸਹਾਰਾ ਨਹੀਂ ਦੇਵੇਗਾ। 

(੨) ਜਦ ਦੋ ਰਈਸਾਂ ਦਾ ਝਗੜਾ ਹੋ ਜਾਏ ਤਦ ਬਾਕੀ ਦੋ ਫ਼ੈਸਲਾ ਕਰ ਦੇਣਗੇ ਤੇ ਉਹ ਆਖ਼ਰੀ ਹੋਵੇਗਾ। 

(੩) ਸਰਹਦੀ ਮਾਮਲਿਆਂ ਦੇ ਝਗੜੇ ਵਾਸਤੇ ਸੰਮਤ ੧੮੨੦ ਦੇ ਕਬਜ਼ਿਆਂ ਦਾ ਲਿਹਾਜ਼ ਰਖਯਾ 
ਜਾਵੇਗਾ। 

(੪) ਜੇ ਕਿਸੇ ਰਿਆਸਤ ਦਾ ਕੋਈ ਆਦਮੀ, ਬਾਕੀਦਾਰ ਜਾਂ ਕਰਜ਼ਦਾਰ ਕਿਸੇ ਦੂਜੀ ਰਿਆਸਤ ਵਿੱਚ 
ਜਾ ਰਹੇ, ਤਦ ਓਹਦੇ ਪਾਸੋਂ ਰੁਪਯਾ ਮੰਗਣ ਦੀ ਪਹਿਲੀ ਰਿਆਸਤ ਹੱਕਦਾਰ ਹੋਵੇਗੀ। 

(੫) ਹਰ ਇੱਕ ਰਿਆਸਤ ਆਪਣੀ ਰਿਆਸਤ ਦੀ ਪਰਜਾ ਵਾਂਗ ਦੂਜੀ ਰਿਆਸਤ ਦੀ ਪਰਜਾ ਦੇ ਮਦੋਈ 
ਨੂੰ ਇਨਸਾਫ਼ ਤੇ ਹੱਕ ਦਵਾਏਗੀ। 

(੬) ਚੋਰੀ ਦਾ ਖੁਰਾ ਜਿਸ ਪਿੰਡ ਤਕ ਜਾ ਪੁਜੇ, ਜਦ ਤਕ ਓਹ ਓਸ ਨੂੰ ਅੱਗੇ ਜਾਂਦਾ ਨਾ ਵਿਖਾਣ, ਚੋਰੀ 
ਦੇ ਜ਼ੁਮੇਂਵਾਰ ਓਹ ਹੀ ਸਮਝੇ ਜਾਣਗੇ। 

(੭) ਤੀਵੀਆਂ ਦੇ ਮੁਕੱਦਮਿਆਂ ਵਿੱਚ ਪੰਜ ਸਾਲ ਤਕ ਤੀਵੀਂ ਮਾਲ ਅਸਬਾਬ ਸਮੇਤ ਮੁਦੇਈ ਨੂੰ ਦਵਾਈ 
ਜਾਵੇ। ਪੰਜ ਸਾਲ ਮਗਰੋਂ ਨਾਤਾ ਜਾਂ ਦੋ ਸੌ ਰੁਪਯਾ ਦਵਾਇਆ ਜਾਵੇ। 

(੮) ਇਹੋ ਹੀ ਨਿਯਮ ਲੜਕੀ ਦਾ ਵਿਆਹ ਦੂਜੀ ਜਗ੍ਹਾ ਕਰਨ ਵਾਲੇ ਨਾਲ ਵਰਤਿਆ ਜਾਵੇਗਾ। 

(੯) ਕਤਲ ਕਰਨ ਵਾਲੇ ਪਾਸੋਂ ਮਰਨ ਵਾਲੇ ਦੇ ਵਾਰਸਾਂ ਨੂੰ ਦੋ ਸੌ ਰੁਪਯਾ ਨਕਦ ਜਾਂ ਸਾਕ ਦਵਾਇਆ 
ਜਾਵੇਗਾ ਤੇ ਇਸ ਤੋਂ ਬਿਨਾਂ ਦੋਸ਼ੀ ਨੂੰ ਕੈਦ ਸਖ਼ਤ ਵੀ ਦਿੱਤੀ ਜਾਵੇਗੀ। 

੧੮੯੨ ਬਿੱਕ੍ਰਮੀ ਨੂੰ ਮਾਫ਼ੀਦਾਰਾਂ ਤੇ ਜ਼ਿਮੀਦਾਰਾਨ ਮਹਾਰਾਜ ਦੀ ਨਿਗਰਾਨੀ ਤੇ ਹਿਫਾਜ਼ਤ ਜੋ ਪਹਿਲਾਂ 
ਰਿਆਸਤ ਹਾਏ ਫੂਲ ਦੇ ਸਬੰਧ ਵਿੱਚ ਸੀ, ਗਵਰਨਮੈਂਟ ਅੰਗਰੇਜ਼ੀ ਨੇ ਆਪਣੇ ਹੱਥ ਲੈ ਲਈ। 

੯੯. ਨੀਲੀ ਦਾ ਜ਼ਿਕਰ 

ਸੰਮਤ ੧੮੯੮ ਬਿ. ਨੂੰ ਜਦ ਮਰਹੱਟਿਆਂ ਦੇ ਸਾਰੇ ਇਲਾਕੇ ਤੇ ਅੰਗਰੇਜ਼ਾਂ ਦਾ ਕਬਜ਼ਾ ਹੋ ਗਿਆ, ਤਦ 
ਓਹਨਾਂ ਨੇ ਗਵਰਨਮੈਂਟ ਪਟਯਾਲਾ ਤੋ ਓਹਨਾਂ ਪਿੰਡਾਂ ਦੀ ਮੰਗ ਕੀਤੀ, ਜੋ ਹਾਂਸੀ, ਹਿਸਾਰ 
ਗੋਹਾਨਾ ਤੇ ਸਰਸਾ ਆਦਿਕ ਦੇ ਇਲਾਕੇ ਵਿੱਚ ਹਨ ਤੇ ਪੈਰਨ ਸਾਹਿਬ ਮਰਹੱਟਿਆਂ ਦੇ ਸਪਾਹ 

ਸਾਲਾਰ ਦੀ ਮਦਦ ਨਾਲ ਓਹਨਾਂ ਤੇ ਕਬਜ਼ਾ ਕੀਤਾ ਸੀ। ਅੰਗਰੇਜ਼ ਕਹਿੰਦੇ ਸਨ ਕਿ 
ਮਰਹੱਟਿਆਂ ਦੇ ਕਾਇਮ ਮੁਕਾਮ ਅਸੀਂ ਹਾਂ, ਇਸ ਕਰ ਕੇ ਇਹ ਪਿੰਡ ਸਾਨੂੰ ਮਿਲਣੇ ਚਾਹੀਦੇ 
ਹਨ। ਲੰਮੇ ਚੌੜੇ ਵਿਚਾਰ ਦੇ ਮਗਰੋਂ ੨੬੬ ਪਿੰਡਾਂ ਵਿੱਚੋਂ ੧ ਲਖ ਪਚਾਸੀ ਹਜ਼ਾਰ ਦੀ ਆਮਦਨ 
ਦੇ ੪੧ ਪਿੰਡ ਤਾਂ ਬਕਾਇਆ ਆਮਦਨੀ (੧੮੪੩ ਤੋਂ ੧੮੫੬ ਈ. ਤਕ) ਦੇ ਹਿਸਾਰ ਦੇ 
ਜ਼ਿਲੇ ਵਿੱਚੋਂ ਮਹਾਰਾਜਾ ਪਟਯਾਲਾ ਨੂੰ ਮਿਲਣ ਦਾ ਹੁਕਮ ਹੋਇਆ ਤੇ ੨੫ ਪਿੰਡ ਜ਼ਿਲਾ ਸਰਸਾ 
ਵਿੱਚੋਂ ਬਾਕੀ ਰਹੇ। ੪ ਹਜ਼ਾਰ ਅਠਾਈ ਸੌ ਰੁਪਯਾ ਆਮਦਨੀ ਦੇ ਬਾਕੀ ੧੫ ਪਿੰਡਾਂ ਦੇ ਬਦਲੇ 
ਅਸਪ ਬਦਰਾ, ਭੇਣੀ, ਸਾਹੂਕੇ, ਮੰਡੇਰ ਆਦਿਕ ਮਿਲ ਗਏ ਤੇ ਇਹ ਝਗੜਾ ਜੋ ੧੮੦੩ ਤੋਂ 
ਜਾਰੀ ਸੀ, ਮੁੱਕ ਗਿਆ। 
੧੦੦. ਮੁਦਕੀ ਦੇ ਜੰਗ ਵਿੱਚ ਮਦਦ ਦੇਣਾ 

ਭਾਵੇਂ ਰਾਜਾ ਕਰਮ ਸਿੰਘ ਉਪ੍ਰੋਕਤ ਕੁਝ ਗੱਲਾਂ ਤੇ ਜੋ ਅੰਗ੍ਰੇਜ਼ਾਂ ਨੇ ਖਾਹਮਖਾਹ ਦਖ਼ਲ ਦਿੱਤਾ ਸੀ, ਕੁਝ 
ਗ਼ੁੱਸੇ ਹੋ ਗਿਆ ਸੀ, ਕਿੰਤੂ ਤਦ ਵੀ ੧੮੪੫ ਈ. ਮੁਤਾ: ੧੯੦੩ ਬਿ. ਨੂੰ ਜਦ ਅੰਗ੍ਹੇਜ਼ਾਂ ਦੀ 
ਲਾਹੌਰ ਦਰਬਾਰ ਨਾਲ ਲੜਾਈ ਹੋ ਪਈ, ਤਦ ਇਸ ਨੇ ਖੁਲਮਖੁਲ੍ਹਾ ਅੰਗਰੇਜ਼ਾਂ ਦਾ ਸ਼ੁਭਚਿੰਤਕ 
ਤੇ ਖੈਰਖਾਹ ਪ੍ਰਗਟ ਕੀਤਾ। ਸਹਾਇਤਾ ਲਈ ਆਪਣੀ ਫੌਜ ਭੇਜਣ ਤੇ ਰਸਦ ਪੁਚਾਣ ਵਿੱਚ ਵੀ 
ਫ਼ਰਕ ਨਹੀਂ ਰੱਖਿਆ। 

੧੦੧. ਰਾਜਾ ਕਰਮ ਸਿੰਘ ਦਾ ਚਲਾਣਾ ਤੇ ਗੁਣ 

ਇਸ ਵਿੱਚ ਕੁਝ ਸ਼ੱਕ ਨਹੀਂ ਕਿ ਉਸ ਨੇ ਆਪਣੀ ਕੌਮ ਦੇ ਮੁਕਾਬਲੇ ਤੇ ਜੋ ਕੁਝ ਉਸ ਨੇ ਅੰਗਰੇਜ਼ਾਂ ਦੀ 
ਮਦਦ ਕੀਤੀ, ਉਸ ਤੋ' ਸ਼ਰਮਿੰਦਗੀ ਦਾ ਮਾਰਿਆ ਰਾਜਾ ਕਰਮ ਸਿੰਘ ਫੇਰੂ ਸ਼ਹਿਰ ਦੀ ਲੜਾਈ 
੩੦ ਦਸੰਬਰ ੧੮੪੫ ਤੋਂ ਮਗਰੋਂ ਦੂਜੇ ਦਿਨ ਮਰ ਗਿਆ। ਕਿੰਤੂ ਜੋ ਕੁਝ ਉਸ ਨੇ ਕੀਤਾ ਵੇਲੇ 
ਅਨੁਸਾਰ ਠੀਕ ਕੀਤਾ। 

ਰਾਜਾ ਕਰਮ ਸਿੰਘ ਨੇ ਆਪਣੇ ਆਪ ਨੂੰ ਆਪਣੇ ਵੱਡਿਆਂ ਨਾਲੋਂ ਦਾਨਾ ਤੇ ਸਿਆਣਾ ਸਾਬਤ ਕੀਤਾ। 
ਰਾਜ ਪੁਬੰਧ ਵਿੱਚ ਜੋ ਜੋ ਮੁਸ਼ਕਲਾਂ ਆਪਣੇ ਭਰਾਤਾ ਅਜੀਤ ਸਿੰਘ ਤੇ ਮਾਤਾ ਆਸ ਕੌਰ ਵਲੋਂ 
ਆਈਆਂ, ਉਹਨਾਂ ਸਾਰੀਆਂ ਨੂੰ ਇਸ ਨੇ ਸਹਨਸ਼ੀਲਤਾ ਤੇ ਸਮਝ ਨਾਲ ਨਜਿਠਿਆ। ਇਹਨਾਂ 
ਦੇ ਨਾਲ ਕੋਈ ਬੇਇਨਸਾਫੀ ਨਹੀਂ ਕੀਤੀ। ਇਸ ਦਾ ਚਾਲ ਚਲਣ ਵੀ ਬੜਾ ਅੱਛਾ ਰਿਹਾ, 
ਇਸ ਨੇ ਆਪਣੀ ਰਿਆਸਤ ਦਾ ਪ੍ਰਬੰਧ ਵੀ ਬੜੀ ਹਛੀ ਤਰ੍ਹਾਂ ਕੀਤਾ। ਇਸ ਨੇ ਆਪਣੀ 
ਰਿਆਸਤ ਵਿੱਚ ਜੋ ਭਲਾਈ ਦੇ ਨਿਯਮ ਬੱਧੇ, ਉਹਨਾਂ ਤੇ ਆਪ ਚਲਿਆ ਤੇ ਦੂਜਿਆਂ ਨੂੰ 
ਚਲਣ ਲਈ ਆਪਣੇ ਨਾਲ ਰਖਯਾ। ਇਸ ਤੋਂ ਮਲੂਮ ਹੁੰਦਾ ਹੈ ਕਿ ਇਹ ਇੱਕ ਬੜਾ 
ਅਕਲਮੰਦ ਰਈਸ ਸੀ। ਇਸ ਨੇ ਕਈ ਮਕਾਨ ਬਣਵਾਏ, ਜਿਨ੍ਹਾਂ ਵਿੱਚੋਂ ਬਹਾਦਰਗੜ੍ਹ ਦਾ 
ਕਿਲ੍ਹਾ ਖ਼ਾਸ ਤੌਰ ਤੇ ਉਸਤਤੀ ਯੋਗ ਹੈ। 

੧੦੨. ਰਾਜਾ ਨਰਿੰਦਰ ਸਿੰਘ ਦੀ ਗੱਦੀ ਨਸ਼ੀਨੀ 

ਇਹ ਮਹਾਰਾਜਾ ੧੮੮੦ ਬਿਕਰਮੀ ਨੂੰ ਉਤਪਨ ਹੋਇਆ ਤੇ ੧੯੦੩ ਨੂੰ ੨੩ ਸਾਲ ਦੀ ਆਯੂ ਵਿੱਚ 
ਪਿਤਾ ਦੀ ਜਗ੍ਹਾ ਗੱਦੀ ਤੇ ਬੈਠਾ। ਇਹ ਵੀ ਆਪਣੇ ਪਿਤਾ ਵਾਂਗ ਬੜਾ ਸਮਝਦਾਰ ਨਿੱਕਲ੍ਯਾ। 
ਕਈ ਗੱਲਾਂ ਵਿੱਚ ਪਿਤਾ ਨਾਲੋਂ ਵੀ ਵਧ ਗਿਆ। ਇਸ ਨੇ ਵੀ ਲਾਹੌਰ ਦਰਬਾਰ ਦੇ ਟਾਕਰੇ ਤੇ 
ਅੰਗ੍ਰੇਜ਼ਾਂ ਦੀ ਹਰ ਤਰ੍ਹਾਂ ਮਦਦ ਕੀਤੀ, ਜਿਸ ਦੇ ਕਾਰਨ ਮੇਹਜਰ ਮੈਕਸਨ ਸਾਹਿਬ ਕਪਤਾਨ 
ਮਲਸਨ ਸਾਹਿਬ ਤੇ ਮਿਸਟਰ ਕਸ਼ਟ ਸਾਹਿਬ ਕਈ ਅੰਗ੍ਰੇਜ਼ਾਂ ਨੇ ਆਪਣੀਆਂ ਨੌਟ ਬੁਕਾਂ ਵਿੱਚ 
ਤਾਰੀਫ਼ ਲਿਖੀ ਹੈ ਤੇ ਇਹ ਵੀ ਲਿਖਿਆ ਹੈ ਕਿ ਸਤਲੁਜ ਤੋਂ ਇਸ ਪਾਰ ਦੇ ਸਾਰੇ ਰਈਸਾਂ ਤੋਂ 
ਵੱਧ ਕੇ ਤੇ ਸਭ ਤੋਂ ਵਧੀਕ ਰਸਦ ਤੇ ਭਾਰਬਰਦਾਰੀ ਰਿਆਸਤ ਪਟਯਾਲਾ ਵਲੋਂ ਅੰਗਰੇਜ਼ਾਂ ਨੂੰ 
ਮਿਲਦੀ ਰਹੀ ਹੈ ਤੇ ਇਸ ਰਿਆਸਤ ਦੀ ਫੌਜ ਨੇ ਕਿਲ੍ਹਾ ਘੁੰਗਰਾਣਾ ਫਤਹਿ ਕਰ ਦੱਸਿਆ। 
ਇੰਨੀ ਹਮਦਰਦੀ ਫ਼ਿਕਰ ਤੇ ਖ਼ੁਸ਼ੀ ਦੇ ਨਾਲ ਕਿਸੇ ਦੂਜੇ ਰਈਸ ਨੇ ਅੰਗਰੇਜ਼ਾਂ ਦਾ ਕੰਮ ਨਹੀਂ 
ਕੀਤਾ। ਇਹ ਹੀ ਕਾਰਨ ਹੈ ਕਿ ੨੨ ਸਤੰਬਰ ਸੰਨ ੧੮੪੭ ਨੂੰ ਇਨ੍ਹਾਂ ਦੀ ਇਸ ਖੈਰਖਾਹੀ ਦੇ 


ਅੱ ਅਤੈ 006 ਚ੬71ਪੰਟਟ 9010੬ 9 0 ਰਲ ਨਨ (ਬਰਨ 88006) ਗਰਮ? ਹਾਕਮ 06020 


[53] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਬਦਲੇ ਇੱਕ ਬੜੀ ਹੀ ਪ੍ਰਸੰਸਾ ਵਾਲੀ ਸਨਦ ਇਹਨਾਂ ਨੂੰ ਮਿਲੀ ਤੇ ਰਿਆਸਤ ਨਾਭੇ ਦੇ ਜ਼ਬਤ 
ਹੋਏ ਹੋਏ ਇਲਾਕੇ ਵਿੱਚੋਂ ਉਹ ਇਲਾਕਾ ਜਿਸ ਦੀ ਆਮਦਨੀ ਇੱਕ ਲਖ ਰੁਪਯੇ ਦੇ ਕਰੀਬ ਸੀ, 
੭੧੨੨੪ ਰੁਪਏ ਸਾਲਾਨਾ ਮਾਮਲੇ ਨੂੰ ਇਲਾਕਾ ਪਟਯਾਲਾ ਤੇ ਫਰੀਦਕੋਟ ਵਿੱਚ ਅੱਧੇ ਅੱਧ 
ਵੰਡ ਦਿੱਤਾ ਗਿਆ। 

ਲੜਾਈ ਤੋਂ ਪਿੱਛੋਂ ਸਰਕਾਰ ਨੇ ਸਤਲੁਜ ਦੇ ਪਾਰ ਦੇ ਰਈਸਾਂ ਬਾਬਤ ਆਪਣੀ ਪਾਲਸੀ ਬਦਲ ਲਈ। 
ਸਵਾਏ ਪਟਯਾਲਾ ਨਾਭਾ ਜੀਂਦ ਫਰੀਦਕੋਟ ਤੇ ਮਾਲੋਰਕੋਟਲਾ, ਛਛਰੋਲੀ, ਰਾਏਕੋਟ, ਮਮਦੋਟ, 
ਬੂੜੀਆ, ਦਿਪਾਲਗੜ ਨੇ ਰਿਆਸਤਾਂ ਦੇ ਬਾਕੀ ਸਾਰਿਆਂ ਦੀ ਦੀਵਾਨੀ ਤੇ ਫੌਜਦਾਰੀ 
ਅਖਤਜਯਾਰ ਖੋਹ ਕੇ ਆਮ ਜ਼ਿਮੀਂਦਾਰ ਬਣਾ ਦਿਤੇ। 

੧੦੩੨. ਮਹਾਰਾਜਾ ਨਰਿੰਦਰ ਸਿੰਘ ਦੀ ਲੜਕੀ ਦਾ ਵਿਵਾਹ 

ਸੰਮਤ ੧੯੦੯ ਬਿੱਕ੍ਰਮੀ ਵਿੱਚ ਮਹਾਰਾਜ ਨਰਿੰਦਰ ਸਿੰਘ ਨੇ ਆਪਣੀ ਲੜਕੀ ਬਸੰਤ ਕੌਰ ਦਾ ਵਿਆਹ 
ਧੌਲਪੁਰ ਦੇ ਰਾਣਾ ਭਗਵੰਤ ਸਿੰਘ ਦੇ ਨਾਲ ਬੜੀ ਧੂਮ ਧਾਮ ਨਾਲ ਕੀਤਾ, ਜਿਸ ਤੇ ਇਨ੍ਹਾਂ ਦਾ 
੧੪ ਲੱਖ ਰੁਪਯਾ ਖ਼ਰਚ ਹੋਇਆ। ਇਸੇ ਤਰ੍ਹਾਂ ਰਾਣਾ ਸਾਹਿਬ ਦਾ ਵੀ ਕਈ ਲਖ ਰੁਪਯਾ ਖ਼ਰਚ 
ਹੋਇਆ। ਲੜਕੀ ਦਾ ਵਿਆਹ ਕਰ ਕੇ ਮਹਾਰਾਜਾ ਸਾਹਿਬ ਯਾਤਰਾ ਲਈ ਚਲੇ ਗਏ। 
ਹਰਦਵਾਰ, ਤਪੋਬਨ, ਰਿਖੀ ਕੇਸ਼ ਆਦਿਕ ਹੋ ਕੇ ਬਦਰੀ ਨਾਥ ਤਕ ਪੁਜੇ। ਇਸ ਸਫਰ ਵਿੱਚ 
੬੫੦੦੦ ਦੇ ਕਰੀਬ ਰੁਪਯਾ ਆਪ ਦਾ ਖ਼ਰਚ ਹੋਇਆ ਤੇ ਆਪ ਨੇ ਬਦਰੀ ਨਾਥ ਵਿੱਚ ਇੱਕ 
ਸਦਾਵਰਤ ੧੦੦੦ ਸਾਲ ਦਾ ਲਾ ਦਿੱਤਾ। 

੧੦੪. ਵਲੀ ਐਹਦ ਦਾ ਉਤਪਨ ਹੋਨਾ 

ਮਹੀਨਾ ਅੱਸੂ ੧੯੦੯ ਬਿਕ੍ਰਮੀ ਵਿੱਚ ਮਹਾਰਾਜਾ ਨਰਿੰਦਰ ਸਿੰਘ ਦੇ ਗ੍ਰਹਿ ਮਹਾਰਾਜਾ ਮਹਿੰਦਰ ਸਿੰਘ 
ਵਲੀ ਐਹਦ ਉਤਪੰਨ ਹੋਇਆ। ਬੜੀ ਖ਼ੁਸ਼ੀ ਮਨਾਈ ਗਈ। ਇਸ ਤੋਂ' ਪਿੱਛੋਂ ਸੰਮਤ ੧੯੧੧ 
ਬਿੱਕਰਮੀ ਨੂੰ ਮਹਾਰਾਜਾ ਨਰਿੰਦਰ ਸਿੰਘ ਨੇ ਰਾਜਾ ਸਰੂਪ ਸਿੰਘ ਜੀਂਦ ਵਾਲੇ ਦੀ ਮਦਦ ਵਾਸਤੇ 
ਭੇਜ ਕੇ ਬਜਵਾੜੇ ਦਾ ਇਲਾਕਾ ਫਤਹਿ ਕਰਾ ਦਿੱਤਾ। ਇਹ ਇਲਾਕਾ ਪਹਿਲਾਂ ਜੀਂਦ ਵਾਲਿਆਂ 
ਦੇ ਕਬਜ਼ੇ ਵਿੱਚ ਸੀ, ਕਿੰਤੂ ਇੱਥੋਂ ਦੀ ਵਸੋਂ ਇੱਥੋਂ ਦੇ ਨੀਯਤ ਕੀਤੇ ਹੋਏ ਤਹਸੀਲਦਾਰ ਦੇ 
ਜ਼ੁਲਮ ਤੇ ਸਖ਼ਤੀ ਦੇ ਹਥੋਂ ਤੰਗ ਆ ਕੇ ਬਾਗ਼ੀ ਹੋ ਗਈ। ਚਾਰ ਮਹੀਨੇ ਤਕ ਲੜਾਈ ਹੁੰਦੀ 
ਰਹੀ। ਸੈਂਕੜੇ ਆਦਮੀ ਦੋਨਾਂ ਪਾਸਿਆਂ ਦੇ ਮਾਰੇ ਗਏ। ਪਟਯਾਲੇ ਦੀ ਫੌਜ ਅੱਪੜਨ ਤੇ ਇਹ 
ਇਲਾਕਾ ਸਰ ਹੋ ਗਿਆ। 


ਦੇ ਰਈਸਾਂ ਦੇ ਅਖਤਯਾਰ ਖੋਹ ਲਏ। ਤਦ ਉਸ ਵੇਲੇ ਨਵਾਂ ਪ੍ਰਬੰਧ ਹੋਣ ਲੱਗਾ। ਉਹਨਾਂ ਹੀ 
ਦਿਨਾਂ ਵਿੱਚ ਇਸ ਰਿਆਸਤ ਦੇ ੯੭ ਪਿੰਡ ਚੌਥੇ ਹਿੱਸੇ ਵਾਲਿਆਂ ਦੀ ਬਾਬਤ ਬੜੇ ਝੱਗੜੇ ਚੱਲ 
ਪਏ। ਇਨ੍ਹਾਂ ਵਿੱਚ ੯ ਪਿੰਡ ਮਿਸਲ ਵਾਲੇ ਸਿੱਖ, ੮ ਟੋਡਰ ਮਾਜਰੀਏ, ੨੯ ਚੁਨੀ ਮਛਲੀ 
ਵਾਲੇ, ੧੫ ਫੈਜ਼ਲਾ ਪੁਰੀਏ ਤੇ ਪੰਜ ਵਿੱਚ ਲਧੜਾ ਵਾਲੇ ਚੌਥਾਈ ਦੇ ਹਿਸੇਦਾਰ ਸਨ। ਸਰਕਾਰ 
ਅੰਗ੍ਰੇਜ਼ੀ ਨੇ ਇਸ ਮੁਕੱਦਮੇ ਦੇ ਬੜਾ ਲੰਮਾ ਚੌੜਾ ਹੋਣ ਦੇ ਮਗਰੋਂ ਫ਼ੈਸਲਾ ਕੀਤਾ ਕਿ ਇਹ ਪਿੰਡ 
ਕਦਰ ਹਿੱਸਾ ਰਿਆਸਤ ਪਟਯਾਲੇ ਨੂੰ ਦਿੱਤਾ। 
੧੦੫. ਵਲਾਇਤ ਜਾਣ ਦਾ ਸ਼ੌਕ 

ਮਹਾਰਾਜਾ ਨਰਿੰਦਰ ਸਿੰਘ ਨੂੰ ਇੰਗਲਸਤਾਨ ਦੀ ਸੈਰ ਕਰਨ ਦਾ ਸ਼ੌਕ ਉਤਪਨ ਹੋਇਆ। ਸੋ ਸੰਮਤ 
੧੯੧੧ ਦੇ ਸਾਵਣ ਵਿੱਚ ਇਸੇ ਖ਼ਿਆਲ ਤੋਂ ਪਟਯਾਲੇ ਤੋਂ ਕੂਚ ਕੀਤਾ ਤੇ ਬਨਾਰਸ ਅੱਪੜੇ। 
ਇੱਥੇ ਬਹੁਤ ਪੁੰਨਦਾਨ ਕੀਤਾ। ਏਥੋਂ ਦੇ ਰਾਜਾ ਈਸ਼ਰੀ ਪ੍ਰਸਾਦ ਨੂੰ ਮਿਲੇ। ਸ੍ਰੀ ਗੁਰੂ ਤੇਗ 
ਬਹਾਦਰ ਸਾਹਿਬ ਜੀ ਦੇ ਅਸਥਾਨ ਤੇ ਬੜਾ ਚੜ੍ਹਾਵਾ ਚੜ੍ਹਾਇਆ। ਇੱਕ ਸਦਾਵਰਤ ਸਦਾ ਲਈ 
ਲਾਇਆ। ਫਿਰ ਗਯਾ ਗਏ ਜਿੱਥੋਂ ਪਟਣੇ ਪੁੱਜੇ, ਇੱਥੇ ਵੀ ਗੁਰਦਵਾਰੇ ਗਏ, ਕਾਫੀ ਰਕਮ ਭੇਟ 

ਚੜ੍ਹਾਈ ਤੇ ਇੱਕ ਸਦਾਵਰਤ ਲਾਇਆ। ਫਿਰ ਕਲਕਤੇ ਪੁਜੇ, ਅੰਗ੍ਰੇਜ਼ ਅਫਸਰ ਇੱਕ ਦਸਤੇ 
ਸਪਾਹ ਦੇ ਨਾਲ ਸਵਾਗਤ ਨੂੰ ਆਏ। ਕਿਲ੍ਹਾ ਫੋਰਟ ਵਿਲੀਅਮ ਵਿੱਚ ੧੭ ਤੋਪਾਂ ਦੀ ਸਲਾਮੀ 
ਹੋਈ। ੧੩੦੦ ਰੁਪਯਾ ਨਕਦ ੨੧ ਕਿਸ਼ਤੀਆਂ ਮਠਾਈਆਂ ਦੀਆਂ ਮਹਾਰਾਜੇ ਦੇ ਪੇਸ਼ 
ਹੋਈਆਂ। ਫਿਰ ਦਸੰਬਰ ੧੮੫੪ ਈ. ਨੂੰ ਮਾਰਕੋਈਸ ਲਾਰਡ ਡਲਹੌਜ਼ੀ ਨਾਲ ਮੁਲਾਕਾਤ 
ਹੋਈ। ਮਹਾਰਾਜਾ ਸਾਹਿਬ ਵਲਾਇਤ ਜਾਣ ਤੇ ਬੜਾ ਜ਼ੋਰ ਦੇਂਦੇ ਸਨ, ਸਾਰੀਆਂ ਤਯਾਰੀਆਂ ਹੋ 
ਗਈਆਂ ਸੀ, ਕਿੰਤੂ ਕਈ ਘਰੋਗੀ ਤੇ ਮੁਲਕੀ ਕੰਮਾਂ ਨੇ ਮਹਾਰਾਜਾ ਸਾਹਿਬ ਨੂੰ ਆਪਣੀ ਸਲਾਹ 
ਬਦਲਣ ਲਈ ਮਜਬੂਰ ਕੀਤਾ ਤੇ ਆਪ ਪਟਿਆਲੇ ਵਾਪਸ ਚਲੇ ਆਏ। ਫਿਰ ਅਜੇ ਦੂਜੀ 
ਵਾਰੀ ਤਯਾਰ ਨਹੀਂ ਹੋਏ ਸਨ ਕਿ ਸੰਮਤ ੧੯੧੪ ਬਿ. ਮੁਤਾਬਕ ੧੮੫੭ ਨੂੰ ਹਿੰਦੀ ਫੌਜਾਂ ਨੇ 
ਗ਼ਦਰ ਕਰ ਦਿੱਤਾ। 
੧੦੬. ਗ਼ਦਰ 

ਇਸ ਗ਼ਦਰ ਵਿੱਚ ਮਹਾਰਾਜਾ ਨਰਿੰਦਰ ਸਿੰਘ ਨੇ ਬਿਨਾਂ ਕਿਸੇ ਸੋਚ ਵਿਚਾਰ ਜਾਂ ਹੀਲ ਦਲੀਲ ਦੇ 
ਆਪਣੇ ਸਾਰੇ ਵਸੀਲੇ ਸਰਕਾਰ ਅੰਗ੍ਰੇਜ਼ੀ ਦੇ ਹਵਾਲੇ ਕਰ ਦਿੱਤੇ ਤੇ ਇਸ ਤਰ੍ਹਾਂ ਨਾਲ ਪਟਿਆਲੇ 
ਦੇ ਵਲੋਂ ਇਸ ਖੌਫ ਤੇ ਖਤਰੇ ਦੇ ਵੇਲੇ ਜਦ ਕਿ ਪੱਤਾ ਪੱਤਾ ਅੰਗ੍ੇਜ਼ਾਂ ਦਾ ਵੈਰੀ ਹੋ ਰਿਹਾ ਸੀ, 
ਮਦਦ ਦੇ ਕੇ ਬਚਾ ਲਿਆ; ਨਹੀਂ ਤਾਂ ਅੰਗ੍ੇਜ਼ਾਂ ਦੇ ਵਾਸਤੇ ਇਹ ਸਮਾਂ ਬੜਾ ਕਠਨ ਸੀ। ਮਾਲਵੇ 
ਦੇ ਸਿੱਖ ਮਹਾਰਾਜਾ ਪਟਿਆਲਾ ਨੂੰ ਆਪਣਾ ਲੀਡਰ ਸਮਝਦੇ ਹਨ। ਇਸ ਕਰ ਕੇ ਇਨ੍ਹਾਂ ਨੇ 
ਇਸ ਗ਼ਦਰ ਵਿੱਚ ਸਰਕਾਰ ਦੀ ਬੜੀ ਸਹਾਇਤਾ ਕੀਤੀ। ਕਹਿੰਦੇ ਹਨ ਕਿ ਜਿਸ ਵੇਲੇ ਇਨ੍ਹਾਂ 
ਨੂੰ ਗ਼ਦਰ ਦੀ ਖ਼ਬਰ ਮਿਲੀ, ਓਸੇ ਵੇਲੇ ਇਨ੍ਹਾਂ ਅੰਬਾਲਾ ਤੇ ਮੇਰਠ ਵਲ ਕੂਚ ਕਰ ਦਿੱਤਾ, 
ਕਿਉਂਕਿ ਇੱਥੇ ਹੀ ਫਸਾਦ ਫੁਟਿਆ ਸੀ। ਨੌਸੈਬਲੀ ਦੇ ਮੁਕਾਮ ਤੇ ਪੁੱਜ ਕੇ ਹਾਥੀ, ਊਠ, ਘੋੜੇ, 
ਛਕੜੇ, ਸਪਾਟੂ, ਕਸੌਲੀ, ਡਕਸਾਈ ਆਦਿਕ ਅਸਥਾਨਾਂ ਤੋਂ ਅੰਗ੍ਰੇਜ਼ੀ ਫੌਜ ਦੇ ਲਿਆ ਕੇ 
ਕਾਲਕਾ ਵਲ ਭੇਜ ਦਿਤੇ। ਫਿਰ ਓਥੋਂ ਥਾਨੇਸਰ ਪੁੱਜ ਕੇ ਮਹਾਰਾਜਾ ਸਾਹਿਬ ਨੇ ੧੩੦੦ 
ਸਪਾਹ ੪ ਤੋਪਾਂ ਓਥੇ ਛਡੀਆਂ ਤੇ ਇਸ ਜ਼ਿਲ੍ਹੇ ਦੀ ਰਾਖੀ ਕੀਤੀ। ਸਾਹਿਬ ਕਮਿਸ਼ਨਰ ਅੰਬਾਲਾ 
ਦੀ ਰਾਏ ਮਹਾਰਾਜਾ ਸਾਹਿਬ ਨਰਿੰਦਰ ਸਿੰਘ ਬਾਬਤ ਬੜੀ ਹੱਛੀ ਸੀ, ਜੋ ਇੰਜ ਹੈ: 

ਇਹ ਸਚਿਆਈ ਤੇ ਖੈਰਖਾਹੀ ਦਾ ਵਰਤਾਓ ਇਸ ਸਮੇਂ ਵਿੱਚ ਸਾਡੇ ਵਾਸਤੇ ਬੇਹੱਦ ਲਾਭਦਾਇਕ ਸੀ। 
ਲੋਕਾਂ ਦੇ ਦਿਲ ਇਸ ਤਰ੍ਹਾਂ ਦੀਆਂ ਕਈ ਅਫਵਾਹਾਂ ਸੁਣ ਸੁਣ ਕੇ ਪਾਟੇ ਹੋਏ ਸਨ ਕਿ ਚਰਬੀ ਦੇ 
ਬੇਦੀਨ ਕਰਨਾ ਚਾਹੁੰਦੇ ਹਨ। ਕਿੰਤੂ ਜਦ ਮਹਾਰਾਜਾ ਸਾਹਿਬ ਜੁਰਅਤ ਕਰ ਕੇ ਸਾਡੇ ਵਲ ਹੋ 
ਗਏ, ਤਦ ਲੋਕਾਂ ਵਿੱਚ ਇਨ੍ਹਾਂ ਫਸਾਦ ਪਾਣ ਵਾਲੀਆਂ ਗੱਲਾਂ ਦਾ ਅਸਰ ਘਟ ਗਿਆ, ਕਿਉਂਕਿ 
ਮਹਾਰਾਜਾ ਸਾਹਿਬ ਪੱਕੇ ਸਿੱਖ ਸਨ। ਓਹਨਾਂ ਦਾ ਮਨੋਰਥ ਵਾਹਿਗੁਰੂ ਦੀ ਭਗਤੀ, ਚਲਨ ਤੇ 
ਢੰਗ ਵੀ ਮਾਣ ਤੇ ਪੁਸੰਸਾ ਯੋਗ ਸੀ। ਇਸ ਕਰ ਕੇ ਮਹਾਰਾਜਾ ਸਾਹਿਬ ਦੀ ਇਮਦਾਦ ਸਾਡੇ 
ਵਾਸਤੇ ਅੰਗ੍ਰੇਜ਼ੀ ਫੌਜ ਦੇ ਬਰਗੇਡ ਬਰਾਬਰ ਸੀ। ਜੇ ਕਦੀ ਅੰਗ੍ੇਜ਼ਾਂ ਦੇ ਸੌ ਅਫਸਰ ਵੀ ਇਨ੍ਹਾਂ 
ਅਫਵਾਹਾਂ ਨੂੰ ਦੂਰ ਕਰਨ ਦੇ ਲਗਦੇ, ਤਦ ਓਹ ਅਸਰ ਨਾ ਹੋਂਦਾ ਜੋ ਮਹਾਰਾਜਾ ਸਾਹਿਬ ਦੀ 
ਦੋਸਤੀ ਨਾਲ ਹੋਇਆ। ਕਰਨਾਲ ਦੇ ਜ਼ਿਲ੍ਹੇ ਅੰਬਾਲਾ ਛਾਵਣੀ ਤੇ ਕਰਨਾਲ ਤੇ ਫਿਲੌਰ ਦੇ 
ਵਿਚਕਾਰ ਦੀ ਵਡੀ ਸੜਕ ਮਾਹਫੂਜ ਰਖਣ ਤੋਂ ਬਿਨਾਂ ਮਹਾਰਾਜਾ ਨਰਿੰਦਰ ਸਿੰਘ ਨੇ ੫੦੦ 
ਸਵਾਰ ਤੇ ਪਿਆਦੇ ਤਾਂ ਸੁ: ਪ੍ਰਤਾਪ ਸਿੰਘ ਦੀ ਮਾਤੈਹਤੀ ਵਿੱਚ ਦਿੱਲੀ ਦੇ ਮੋਰਚੇ ਤੇ ਭੇਜੇ ਸਨ 
ਤੇ ਇੱਕ ਦਸਤਾ ਫੌਜ ਜਨਰਲ ਵਾਨਕੋਰਟ ਲਹੰਡੰਟ ਦੇ ਰੋਹਤਕ ਹਿਸਾਰ ਸਰਸਾ ਵਲ ਪ੍ਰਬੰਧ 
ਲਈ ਭੇਜਿਆ। 

ਪਹਿਲੀ ਸਪਾਹ ਨੇ ਦਿੱਲੀ ਦੀ ਲੜਾਈ ਵਿੱਚ ਬੜੀ ਹੀ ਪ੍ਰਸੰਸਨੀਯ ਖਿਦਮਤ ਕੀਤੀ। ਜਨਰਲ ਵਿਲਨਸ 
ਮਹਾਰਾਜਾ ਸਾਹਿਬ ਦੀ ਫੌਜ ਦੀ ਬਹਾਦਰੀ ਦੀ ਸੇਵਾ ਦੀ ਬਾਬਤ ਮਹਾਰਾਜਾ ਸਾਹਿਬ ਦਾ 
ਧੰਨਵਾਦ ਕੀਤਾ। ਇਸੇ ਤਰ੍ਹਾਂ ਸਹਾਰਨਪੁਰ ਜਗਾਧਰੀ ਤੇ ਫਿਰੋਜ਼ਪੁਰ ਆਦਿਕ ਅਸਥਾਨਾਂ ਵਿੱਚ 

ਪਟਯਾਲਾ ਦੀ ਸਪਾਹ ਨੇ ਬਹੁਤ ਮਦਦ ਦਿੱਤੀ ਤੇ ਖ਼ਾਸ ਕਰ ਫਿਰੋਜ਼ਪੁਰ ਦੇ ਟਾਕਰੇ ਵਿੱਚ ੧੦ 
ਰਸਾਲੇ ਦੇ ਨਾਲ ਲੜਾਈ ਦੇ ਵੇਲੇ ਤਾਂ ਪਟਯਾਲੇ ਦੀ ਸਪਾਹ ਨੂੰ ਨੁਕਸਾਨ ਵੀ ਬਹੁਤ ਪੁੱਜਾ ਤੇ 
ਕਈ ਆਦਮੀ ਫਟੜ ਹੋਏ। 

ਰਸਦ ਤੇ ਸਪਾਹ ਤੋਂ ਬਿਨਾਂ ਮਹਾਰਾਜਾ ਸਾਹਿਬ ਪਟਯਾਲਾ ਨੇ ੫ ਲਖ ਰੁਪਏ ਨਕਦ ਦੀ ਮਦਦ ਅੰਗਰੇਜ਼ਾਂ 
ਨੂੰ ਦਿੱਤੀ। ਮਸ਼ਹੂਰ ਮਸ਼ਹੂਰ ਸਰਦਾਰਾਂ ਦੇ ਨਾਲ ਜੋ ਫੌਜ ਮਦਦ ਲਈ ਦਿੱਤੀ, ਉਸ ਦਾ ਵੇਰਵਾ 
ਇੰਜ ਹੈ: 

੮ ਤੋਪਾਂ ਤੇ ੨੧੫੬ ਸਵਾਰ, ੨੮੪੬ ਪੈਦਲ ਸਿਪਾਹੀ ਤੇ ੧੫੬ ਹੁਦੇਦਾਰ ਸੁ: ਸਿੰਘ ਸੱਯਦ ਮੁਹੰਮਦ 
ਹਸਨ ਦਿੱਲੀ ਵਿੱਚ ਨੀਯਤ ਸਪਾਹ ਦੇ ਅਫਸਰ ਸਨ। ਇਸੇ ਤਰ੍ਹਾਂ ਕੰਵਰ ਦੀਪ ਸਿੰਘ ਸਾਹਿਬ 
ਬਹਾਦਰ ਥਾਨੇਸਰ ਵਾਲਿਆਂ ਦੇ ਲੜਕੇ ਸਰਦਾਰ ਬੀਰਾ ਸਿੰਘ, ਹਜ਼ਾਰਾ ਸਿੰਘ ਅੰਬਾਲੇ ਦੇ, ਸੁ : 
ਕਰਮ ਸਿੰਘ ਕਾਹਨ ਸਿੰਘ ਹਿਸਾਰ ਦੇ, ਸੁ: ਜੀਵਨ ਸਿੰਘ ਕਾਲੇਕਮ ਫਿਰੋਜ਼ਪੁਰ ਦੇ, ਸਰਦਾਰ 
ਦਾਰਦਲ ਸਿੰਘ ਤੇ ਫਤਹ ਸਿੰਘ ਬਾਗ਼ੜੀਆਂ ਵਾਲੇ ਹਾਂਸੀ ਦੇ। 

ਇਸ ਸਹਾਇਤਾ ਦਾ ਇਹ ਸਿਟਾ ਨਿੱਕਲਯਾ ਕਿ ਜਿੱਥੇ ਜਿੱਥੇ ਫਸਾਦ ਹੋਏ ਸਨ, ਉੱਥੇ ਹੀ ਉੱਥੇ ਦਬ 
ਗਏ ਅਤੇ ਦਿੱਲੀ ਫਤਹਿ ਹੋ ਗਈ ਤੇ ਅਵਧ ਦੇ ਟਾਕਰੇ ਤੇ ਪੰਜਾਬ ਵਿੱਚ ਉੱਕਾ ਅਮਨ ਹੋ 
ਗਿਆ। 

ਇਸ ਤੋਂ ਪਿੱਛੋਂ ੧੮੫੮ ਵਿੱਚ ਧੌਲਪੁਰ ਵਿੱਚ ਜਿੱਥੇ ਮਹਾਰਾਜਾ ਸਾਹਿਬ ਦੀ ਲੜਕੀ ਵਿਆਹੀ ਹੋਈ ਸੀ, 
ਗੜਬੜ ਹੋ ਗਈ। ਮਹਾਰਾਜਾ ਸਾਹਿਬ ਦੀ ਫੌਜ ਨੇ ਉਸ ਝਗੜੇ ਨੂੰ ਸ਼ਾਂਤ ਕਰ ਦਿੱਤਾ। 

੧੦੭. ਖਤਾਬ ਤੇ ਸਨਦ 

ਸਰਕਾਰ ਅੰਗ੍ਰੇਜ਼ੀ ਨੇ ਮਹਾਰਾਜਾ ਸਾਹਿਬ ਦੀਆਂ ਇਹਨਾਂ ਸੇਵਾ ਨੂੰ ਮੁਖ ਰੱਖ ਕੇ ਫਸਾਦ ਮੁਕਣ ਦੇ ਮਗਰੋਂ 
ਦਿੱਤਾ ਤੇ ਕਦਰਦਾਨੀ ਵਜੋਂ ਨਾਰਨੌਲ ਦਾ ਦੋ ਲੱਖ ਦਾ ਪੁਰਗਣਾ ਜੋ ਨਵਾਬ ਅਬਦੁਲਾ ਖਾਂ ਝਜਰ 
ਵਾਲੇ ਦਾ ਸਰਕਾਰ ਨੇ ਜ਼ਬਤ ਕੀਤਾ ਹੋਇਆ ਸੀ ਤੇ ਇੱਕ ਮਕਾਨ ਜਿਸ ਦਾ ਨਾਮ ਜੀਨਤ 
ਮਹੱਲ ਸੀ ਤੇ ਜਿਸ ਵਿੱਚ ਦਿੱਲੀ ਦੇ ਬਾਦਸ਼ਾਹ ਦੀ ਬੇਗ਼ਮ ਰਹਿੰਦੀ ਸੀ, ਸਨਦ ਸਮੇਤ ਦਿੱਤਾ। 

੧੦੮. ਸਨਦ ਦੀ ਨਕਲ 
ਸਰੀ ਮਹਾਰਾਜਾਗਾਨ ਨਰਿੰਦਰ ਸਿੰਘ ਮਹਿੰਦਰ ਬਹਾਦਰ। 

ਵੱਲੋਂ, ਨਵਾਬ ਮੁਸਤ ਤਾਬਮੁਅਲਾ ਅਲਕਾਬ ਵੈਸਰਾਏ ਤੇ ਗਵਰਨਰ ਜਨਰਲ ਬਹਾਦਰ ਹਮੇਸ਼ਾਂ ਅਕਬਾਲ 
ਹੋਵੇ। ਇਸ ਕਰ ਕੇ ਕਿ ਇਸ ਮੁਲਕ ਹਿੰਦ ਵਿੱਚ ਸਰਕਾਰੇ ਪਾਏਦਾਰ ਦੇ ਤਸਲਤ ਦੇ ਸਮੇਂ ਤੋਂ 
ਸ੍ਰੀ ਮਹਾਰਾਜਾ ਸਾਹਿਬ ਮਹਿੰਦਰ ਬਹਾਦਰ ਤੇ ਇਨ੍ਹਾਂ ਦੇ ਬਜ਼ੁਰਗਾਂ ਦੇ ਦਿਲ ਵਿੱਚ ਨੇਕ ਖ਼ਿਆਲ 
ਤੇ ਚੰਗੇ ਇਰਾਦੇ ਸਰਕਾਰ ਬਾਬਤ ਦਿਲ ਵਿੱਚ ਰਹੇ ਹਨ। ਇਸ ਕਰ ਕੇ ਵੱਡੇ ਮੀਰ ਜਨਾਬ 
ਵੈਸਰਾਏ ਤੇ ਗਵਰਨਰ ਜਨਰਲ ਬਹਾਦਰ ਮੁਲਕ ਹਿੰਦੁਸਤਾਨ ਹਰ ਤਰ੍ਹਾਂ ਨਾਲ ਸ੍ਰੀ ਮਹਾਰਾਜਾ 
ਸਾਹਿਬ ਮਹਿੰਦਰ ਦੀ ਬਹਾਦਰੀ ਦੀ ਦਿਲ ਦੀ ਖ਼ੁਸ਼ੀ ਦਾ ਲਿਹਾਜ਼ ਸੋ ਹੋਰ ਮੇਹਰਬਾਨੀ ਕਰ ਕੇ 
੧੧੦ ਪਿੰਡਾਂ ਪੁਰਗਣਾਂ ਕਾਨੌਡੋ ਤੇ ਬੁਧਵਾਨਾ, ਕੁਲ ਆਮਦਨ। 

ਨਜ਼ਰਾਨਾ ਤੇ ਪ੍ਰਗਣਾ ਖਮਾਨੂੰ ਸਮੇਤ ਜ਼ਰ ਕਮੀਓਟੇਸ਼ਨ, ਹੱਕ ਲਾਵਲਦੀ ਫੌਜਦਾਰੀ ਆਦਿਕ ਸਾਰੇ 
ਕਾਰਨਾਂ ਸਮੇਤ ੧ ਲਖ ੭੬ ਹਜ਼ਾਰ ਨੌ ਸੌ ੬੦ ਰੁਪਏ ਦੇ ਬਦਲੇ ਮਹਾਰਾਜਾ ਸਾਹਿਬ ਨੂੰ ਦੇ 
ਦਿੱਤੇ ਹੇਠ ਲਿਖੀਆਂ ਸ਼ਰਤਾਂ ਅਨੁਸਾਰ: 

੧-ਇਹ ਇਲਾਕਾ ਉਪ੍ਰੋਕਤ ਮਹਾਰਾਜਾ ਸਾਹਿਬ ਮਹਿੰਦਰ ਬਹਾਦਰ ਤੇ ਓਹਨਾਂ ਦੇ ਜਾਨਸ਼ੀਨਾਂ ਤੇ ਓਹਨਾਂ 
ਦੀ ਸੰਤਾਨ ਪਾਸ ਰਹੇਗੀ। 

੨-ਜੋ ਹੱਕ ਮਾਲੀ, ਮੁਲਕੀ, ਹਕੂਮਤ ਫੌਜਦਾਰੀ ਆਦਿਕ ਮੋਰੂਸੀ ਮੁਲਕ ਬਾਬਤ ਬਮੂਜਬ ੫ ਮਈ ਸੰਨ 
੧੮੬੦ ਮਹਾਰਾਜਾ ਸਾਹਿਬ ਬਹਾਦਰ ਤੇ ਮਹਾਰਾਜਾ ਸਾਹਿਬ ਦੇ ਜਾਨਸ਼ੀਨਾਂ ਨੂੰ ਪ੍ਰਾਪਤ ਹਨ, 
ਇਸ ਇਲਾਕੇ ਵਿੱਚ ਵੀ ਓਹੋਂ ਹੀ ਹੱਕ ਸਾਰੇ ਪ੍ਰਾਪਤ ਹੋਣਗੇ। 

੩-ਓਹ ਸ਼ਰਤਾਂ ਜੋ ੫ ਮਈ ੧੮੬੦ ਦੇ ਇਕਰਾਰ ਨਾਮੇ ਅਨੁਸਾਰ ਮਹਾਰਾਜਾ ਸਾਹਿਬ ਦੇ ਮੋਰੂਸੀ 
ਮੁਲਕ ਬਾਬਤ ਹਨ, ਇਸ ਇਲਾਕੇ ਤੇ ਵੀ ਹੋਣਗੀਆਂ। 

ਕਾਨੌਡੋ ਤੇ ਬੁਧਵਾਨਾ ਦੇ ਪ੍ਰਗਣੇ ਦੇ ਪਿੰਡਾਂ ਦੀ ਸੂਚੀ ਜੋ ੪ ਜਨਵਰੀ ੧੮੬੧ ਨੂੰ ਹਜ਼ੂਰ ਹਿਜ਼ 
ਐਕਸੇਲੈਨਸੀ ਚਾਰਲਸ ਜਾਨ ਲਾਰਡ ਅਰਲ ਕੈਨਿੰਗ ਵੈਸਰਾਇ ਤੇ ਗਵਰਨਰ ਜਨਰਲ ਦੇ 
ਆਦਮੀਆਂ ਦੇ ਦਸਖ਼ਤਾਂ ਨਾਲ ਤਯਾਰ ਹੋਈ। 
ਬਲਾਨਾ ਬਲਾਇਜ਼ਾ, ਤਵਾਬਾ ਅਫਗਾਨ, ਬੋਡੀਨ, ਭੋਰਚਾਟ, ਬੀਬੀ ਪੁਰ, ਅਮੀਰ ਦਾਸ, 
ਪਾਲੜੀ, ਪਾਇਗਾ; ਬਟਾਰ ਦਾ ਸਪਾਲ, ਮਾਲੀ, ਪਲਾਤਵਾਨ, ਲੀਜਾਂਫ, ਛਾਜਾ ਦਾਸ, 
ਵਹਕਰੋਸਾ ਸਰੋਲੀ, ਅਹੀਰਾ, ਸਰੋਲੀ ਜਟ, ਰਾਮਪੁਰਾ, ਰੀਵਾਸਾ। ਰਾਣੀਦਾਸ, ਰਾਜਾ ਦਾਸ, 
ਜ਼ੇਰ ਪੁਰ, ਮਸਤ ਨਾਲੀ, ਸੋਹਲੇਲਾ, ਸਿਆਣਾ, ਸਰਜੀ ਦਾਸ, ਸੋਹੀਨਾ ਗਲ, ਸਮਾਸਮੀ 
ਮੀਉਟ, ਸੀਗੜਾ, ਸੀਗੜੀ ਸੂਰਥੀਮਲਾਨਾ, ਸੂਰਥੀਜਾਗੜਾ ਸੂਰਥੀਮਾਵੜਧਾਨਾ, ਆਦਲਪੁਰ, 
ਸੁਮਾਲਪੁਰ, ਫਿਰੋਜ਼ਪੁਰ, ਫੈਜਆਬਾਦ, ਕਸਬਾ ਕਾਨੋਡ, ਕੋਬਲ ਨਿਕੇ, ਕੋਥਲ ਵਡੇ, ਕੋਕਸੀ, 
ਬੇਨੀ, ਹੋਵਨਾ। 

ਪੁਗਣਾ ਖਮਾਨੂੰ ਦੇ ਪਰਗਨੇ ਦੇ ਪਿੰਡਾਂ ਦੀ ਸੂਚੀ ਜੋ ੪ ਜਨਵਰੀ ਦੀ ਸਨਦ ਨਾਲ ਸ਼ਾਮਲ ਹਨ: 


ਮਾਜਰਾ, ਪੋਨਮਜਾ, ਠੀਕਰੀ ਵਾਲਾ, ਫ਼ੋਟਾਜ਼ਾਨਾ ` ਵੋਟ ਗਣ ਕਦਮ ਜੁੜ ਕਰਤ 


ਜਰੀ ਵੈ ਭਨ ਵੀ ਜਦਰਜ ਦੋ ਉਤ ਪਲੀ ਦੇ ਗਿਆਂ ਦੇ ਪੁਜ ਕਟੀ ਜਲ ਵਿੰਠ ਅਨ 
ਦਰਬਾਰ ਵਿੱਚ ਮੁਲਾਕਾਤ ਕੀਤੀ। ਤਦ ਉਸ ਵੇਲੇ ਵੈਸਰਾਏ ਨੇ ਖਿਲਅਤ ਦੇਣ ਦੇ ਵੇਲੇ 
ਮਹਾਰਾਜਾ ਸਾਹਿਬ ਪਟਯਾਲਾ ਨੂੰ ਖ਼ਾਸ ਤੌਰ ਤੇ ਸੰਬੋਧਨ ਕਰ ਕੇ ਤਕਰੀਰ ਵਿੱਚ ਕਿਹਾ। 

ਮਹਾਰਾਜਾ ਸਾਹਿਬ ਪਟਯਾਲਾ ! ਮੈਂ ਇਸ ਗੱਲ ਤੋਂ ਬੜਾ ਖ਼ੁਸ਼ ਹਾਂ ਕਿ ਮੈਨੂੰ ਇਹ ਮੌਕਾ ਮਿਲਿਆ ਕਿ 
ਆਪ ਦਾ ਪ੍ਰਗਟ ਰੂਪ ਵਿੱਚ ਉਹਨਾਂ ਖਿਦਮਤਾਂ ਲਈ ਧੰਨਵਾਦ ਕਰਾਂ ਜੋ ਤੁਸਾਂ ਸ਼ੁਭਚਿੰਤਕ ਹੋਣ 
ਕਰ ਕੇ ਕੀਤੀਆਂ। ਨਾ ਕੇਵਲ ਇਸ ਕਰ ਕੇ ਕਿ ਆਪਨੇ ਸਰਕਾਰ ਨੂੰ ਲੋੜ ਅਨੁਸਾਰ ਫੌਜ ਦੀ 
ਮਦਦ ਦਿੱਤੀ, ਬਲਕਿ ਇਸ ਕਰ ਕੇ ਵੀ ਕਿ ਆਪ ਝਟ ਪਟ ਬਿਨਾਂ ਕਿਸੇ ਫ਼ਰਕ ਦੇ 
ਸਹਾਇਤਾ ਦੇਣ ਲਈ ਤਯਾਰ ਹੋ ਗਏ, ਤਦ ਆਪ ਦੀ ਸਚੀ ਵਫ਼ਾਦਾਰੀ ਜੋ ਗ਼ਦਰ ਦੇ ਸ਼ੁਰੂ ਤੋਂ 
ਪਰਗਟ ਹੋਈ, ਮਲਕਾ ਮੁਅੱਜ਼ਮਾਂ ਦਾ ਪੱਛਮੀ ਪੁਰਜਾ ਲਈ ਸਿਖਕਾਦਾਇਕ ਹੋਈ। ਇੱਥੇ ਉਹਨਾਂ 
ਖਿਦਮਤਾਂ ਦੇ ਦੱਸਣ ਦੀ ਲੋੜ ਨਹੀਂ, ਕਿਉਂਕਿ ਇੱਕ ਇੱਕ ਕਰ ਕੇ ਇੱਥੇ ਬੈਠੇ ਸਾਰਿਆਂ ਨੂੰ 
ਮੁਅੱਜ਼ਮਾਂ ਦੀ ਫੌਜ ਦੀ ਸਾਰੀ ਕਾਰਗੁਜ਼ਾਰੀ ਤੇ ਜਾਨਫਸ਼ਾਨੀ ਜੋ ਹਿੰਦ ਦੇ ਮੁਲਕ ਵਿੱਚ 

ਇੰਗਲਸਤਾਨ ਦੀ ਹਕੂਮਤ ਕਾਇਮ ਰਖਣ ਵਾਸਤੇ ਕੀਤੀ, ਲਿਖੇ ਹਨ। ਜੋ ਇਹ ਹੋ ਨਹੀਂ 
ਸਕਦਾ ਕਿ ਉਹ ਸੇਵਾ ਕਦੇ ਭੁੱਲ ਜਾਏ। ਦਰਬਾਰ ਵਿੱਚ ਬੈਠਿਆਂ ਸੱਜਣਾਂ ਦੇ ਸਾਹਮਣੇ ਮੈਨੂੰ 
ਇਹ ਪੁਗਟ ਕਰਨ ਦੀ ਲੋੜ ਹੈ ਕਿ ਆਪ ਦੀ ਸੇਵਾ ਤੇ ਇੱਜ਼ਤ ਵਧਾਨ ਵਿੱਚ ਮਲਕਾ 
ਮਹਾਰਾਣੀ ਨੂੰ ਬੜੀ ਖ਼ੁਸ਼ੀ ਤੇ ਗਵਰਨਮੈਂਟ ਨੂੰ ਹਰ ਤਰ੍ਹਾਂ ਉਮੈਦ ਹੈ ਕਿ ਇਹ ਇੱਜ਼ਤ ਤੇ ਦਰਜਾ 
ਆਪ ਦੀ ਸੰਤਾਨ ਦਾ ਕਾਇਮ ਰਹੇਗਾ ਤੇ ਉਹ ਵੀ ਅਜਿਹੇ ਹੀ ਬਹਾਦਰ ਤੇ ਖੈਰਖਾਹ ਹੋਣ 
ਜਿਹੇ ਕਿ ਆਪ ਤੋਂ ਮੈਂ ਤਜਵੀਜ਼ ਕੀਤੀ ਹੈ ਕਿ ਇੱਕ ਸਨਦ ਤਯਾਰ ਕੀਤੀ ਜਾਏ, ਜਿਸ ਦੇ 
ਨਾਲ ਆਪ ਦੇ ਮੁਲਕ ਤੇ ਉਹਦੇ ਸਾਰੇ ਹੱਕ ਤੇ ਆਪਦਾ ਸਦਾ ਦਾ ਹੱਕ ਸਮਝਿਆ ਜਾਵੇ ਤੇ 
ਹੁਕਮ ਦਿੱਤਾ ਹੈ ਕਿ ਇਹ ਗੱਲ ਵੀ ਉਸ ਵਿੱਚ ਦਰਜ ਕੀਤੀ ਜਾਏ ਕਿ ਰੱਬ ਨਾ ਕਰੇ ਜੇ ਕਦੀ 
ਆਪ ਦੀ ਕੋਈ ਬਿੰਦੀ ਸੰਤਾਨ ਨਾ ਹੋਵੇ, ਤਦ ਆਪ ਨੂੰ ਫੂਲ ਖਾਨਦਾਨ ਵਿੱਚੋਂ ਜਿਸ ਦੀ ਇੱਕ 
ਸ਼ਾਖ ਆਪ ਦਾ ਖਾਨਦਾਨ ਵੀ ਹੈ, ਕਿਸੇ ਆਦਮੀ ਨੂੰ ਆਪਣਾ ਜਾਨਸ਼ੀਨ ਚੁਣ ਕੇ ਮੁਤਬੱਨਾਂ 
ਕਰਨ ਦਾ ਅਖਤਯਾਰ ਹੋਵੇਗਾ ਤੇ ਓਹ ਲੜਕਾ ਸਮਝ ਕੇ ਓਸ ਦੀ ਕਦਰ ਤੇ ਇੱਜ਼ਤ ਕੀਤੀ 
ਜਾਏ। 

ਇਸ ਖ਼ੁਸ਼ੀ ਵਿੱਚ ਮਹਾਰਾਜਾ ਨਰਿੰਦਰ ਸਿੰਘ ਨੇ ੨੦ ਹਜ਼ਾਰ ਰੁਪੱਯੇ ਦੇ ਸੋਨੇ ਦੇ ਕੜੇ ਆਪਣੇ 
ਕਰਮਚਾਰੀ ਅਤੇ ਸਰਦਾਰਾਂ ਵਿੱਚ ਵੰਡੇ, ਦੋਸ਼ਾਲੇ ਤੇ ਖਿਲਅਤਾਂ ਦਿੱਤੀਆਂ ਤੇ ਨਾਰਨੌਲ ਦੇ 
ਇਲਾਕੇ ਵਿੱਚੋਂ ੯ ਹਜ਼ਾਰ ਦੀ ਜਾਗੀਰ ਦੇ ੧੧ ਪਿੰਡ ਅਹਿਲਕਾਰਾਂ ਨੂੰ ਜਾਗੀਰ ਵਿੱਚ ਦਿੱਤੇ। 

੧੦੯. ਬੀਬੀ ਬਖਤਾਵਰ ਕੌਰ ਦਾ ਵਿਵਾਹ ਤੇ ਅੰਮ੍ਰਿਤਸਰ ਮਹਾਰਾਜੇ ਦਾ ਆਉਣਾ 

ਸੰਮਤ ੧੯੧੫ ਬਿਕ੍ਰਮੀ ਨੂੰ ਮਹਾਰਾਜਾ ਨੇ ਆਪਣੀ ਲੜਕੀ ਬਖਤਾਵਰ ਕੌਰ ਦਾ ਵਿਆਹ ਰਾਜਾ ਜਸਵੰਤ 
ਸਿੰਘ ਨਾਲ ਬੜੀ ਧੂਮ ਧਾਮ ਨਾਲ ਕੀਤਾ, ੧੦ ਲੱਖ ਰੁਪਯਾ ਇਸ ਵਿਆਹ ਤੇ ਖ਼ਰਚ 
ਆਇਆ। ਪਹਿਲਾਂ ਲੜਕੀ ਦਾ ਵਿਆਹ ਕਰ ਕੇ ਮਹਾਰਾਜਾ ਸਾਹਿਬ ਹਰਦਵਾਰ ਵੱਲ ਗਏ 
ਸਨ। ਇਸ ਲੜਕੀ ਦੀ ਸ਼ਾਦੀ ਕਰ ਕੇ ਪਹਿਲਾਂ ਅਨੰਦਪੁਰ ਸਾਹਿਬ ਅੱਪੜੇ। ਇੱਥੇ ਗੁਰਦਵਾਰੇ 
ਭੇਟਾ ਚੜ੍ਹਾਈ ਤੇ ਆਪਣੇ ਲੜਕੇ ਮਹਿੰਦਰ ਸਿੰਘ ਨੂੰ ਅੰਮ੍ਰਿਤ ਛਕਾਇਆ। ਫਿਰ ਨੈਨਾ ਦੇਵੀ ਦੇ 
ਪਹਾੜ ਤੇ ਗਏ। ਇਸ ਪਹਾੜ ਦਾ ਸੀਨ ਬੜਾ ਹੀ ਦਿਲ ਖਿੱਚਣ ਵਾਲਾ ਹੈ। ਇੱਕ ਪਾਸੇ ਨਜ਼ਰ 
ਮਾਰੋ ਤਦ ਸਬਜ਼ੀ ਹੀ ਸਬਜ਼ੀ ਨਜ਼ਰ ਆਉਂਦੀ ਹੈ। ਦੂਜੇ ਪਾਸੇ ਦਰਯਾ ਦਾ ਚਿੱਟਾ ਚਿੱਟਾ ਪਾਣੀ 
ਚਮਕ ਮਾਰਦਾ ਜਾ ਰਿਹਾ ਹੈ। ਸੰਧਯਾ ਦੇ ਵੇਲੇ ਜਦੋਂ ਕਿ ਸੂਰਜ ਦੀਆਂ ਕਿਰਨਾਂ ਡਿੰਗੀਆਂ ਹੋ ਕੇ 
ਇੱਥੇ ਪੈਂਦੀਆਂ ਹਨ, ਤਦ ਬੜਾ ਹੀ ਸੋਭਾਏਮਾਨ ਸਮਾਂ ਹੋ ਜਾਂਦਾ ਹੈ। ਕਿਰਨਾਂ ਤੋਂ ਕਈ ਰੰਗ 
ਪ੍ਰਗਟ ਹੋ ਜਾਂਦੇ ਹਨ। ਸਾਹਮਣੇ ਕੋਹ ਹਿਮਾਲਾ ਦੀਆਂ ਉੱਚੀਆਂ ਚੋਟੀਆਂ ਨਜ਼ਰੀ ਪੈਂਦੀਆਂ 
ਹਨ। ਇੱਥੋਂ ਚੱਲ ਕੇ ਮਹਾਰਾਜਾ ਸਾਹਿਬ ਸੀ ਅੰਮ੍ਰਿਤਸਰ ਪੁੱਜੇ ਤੇ ਬੜੀ ਖ਼ੁਸ਼ੀ, ਚਾਓ ਤੇ ਪ੍ਰੇਮ 
ਨਾਲ ਸੀ ਦਰਬਾਰ ਸਾਹਿਬ ਜੀ ਦੇ ਦਰਸ਼ਨ ਕੀਤੇ। ਬਹੁਤ ਸਾਰੀ ਭੇਟਾ ਚੜ੍ਹਾਈ, ਸਾਰੇ ਸ਼ਹਿਰ 
ਦੇ ਵਿੱਚ ਜਿੰਨੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ (ਜੋ ੨੦੦੦) ਸਨ, ਇੱਕ ਇੱਕ ਅਸ਼ਰਫੀ ਭੇਟਾ 
ਵਜੋਂ ਚੜ੍ਹਾਈ। 

੧੧੦. ਮਹਾਰਾਜੇ ਦਾ ਲਾਹੌਰ ਜਾਣਾ ਤੇ ਪੁਗਨਾ ਖਨੋਰ ਦੀ ਪ੍ਰਾਪਤੀ 

ਮਹਾਰਾਜਾ ਸਾਹਿਬ ਇੱਥੋਂ ਲਾਹੌਰ ਚਲੇ ਗਏ ਤੇ ਸਰ ਰਾਬਰਟ ਮਿੰਟਗੁਮਰੀ ਸਾਹਿਬ ਲਫਟੰਟ ਗਵਰਨਰ 
ਨਾਲ ਮੁਲਾਕਾਤ ਕੀਤੀ। ਸਾਹਿਬ ਨੇ ਮਹਾਰਾਜਾ ਸਾਹਿਬ ਦੀ ਦਰਖ਼ਾਸਤ ਤੇ ੧੯ ਲਖ ੩੮ 
ਹਜ਼ਾਰ ੮ ਸੌ ਰੁਪਜੇ ਨਜ਼ਰਾਨਾ ਲੈ ਕੇ ਕਨੌੜ ਤੇ ਬੁਧਵਾਨਾਂ ਦੇ ਪ੍ਰਗਨੇ ਇੱਕ ਲਖ ਰੁਪ੍ਯੇ 
ਸਾਲਾਨਾ ਦੀ ਆਮਦਨ ਦੇ ਮਹਾਰਾਜੇ ਨੂੰ ਸਰਕਾਰ ਅੰਗਰੇਜ਼ੀ ਤੋਂ ਦਵਾਏ ਤੇ ਨਜ਼ਰਾਨੇ ਦਾ 
ਰੁਪਯਾ ਕਰਜ਼ ਵਾਲੀ ਰਕਮ ਵਿੱਚੋਂ ਮੁਜਰਾ ਲੈ ਲਿਆ। ਹੁਣ ੩ ਲਖ ੧੨ ਹਜ਼ਾਰ ਰੁਪਯਾ ਜੋ 
ਬਾਕੀ ਰਿਹਾ, ਓਸ ਦੇ ਬਦਲੇ ਮਹਾਰਾਜੇ ਦੀ ਮਰਜ਼ੀ ਅਨੁਸਾਰ ਖਮਾਓ, ਜਿਸ ਵਿੱਚ ੬੨ ਪਿੰਡ 
ਸ਼ਾਮਲ ਹਨ, ਇੱਕ ਲਖ ੭੬ ਹਜ਼ਾਰ ੭੫੦ ਰੁਪਜੇ ਦੇ ਬਦਲੇ ਗਵਰਨਮੈਂਟ ਨੇ ਮਹਾਰਾਜੇ ਨੂੰ ਦੇ 
ਦਿਤੇ। ਇਨ੍ਹਾਂ ਦਿਨਾਂ ਵਿੱਚ ੧ ਨਵੰਬਰ ੧੮੬੧ ਈ. ਨੂੰ ਅਲਾਹਬਾਦ ਦੇ ਦਰਬਾਰ ਵਿੱਚ ਜਿਸ 

ਵਾਲੀਏ ਬੜੋਦਾ, ਮਹਾਰਾਜਾ ਦਲੀਪ ਸਿੰਘ ਵਾਲੀਏ ਲਾਹੌਰ (ਇਹ ਆਪ ਨਹੀਂ ਸਨ) ਨਵਾਬ 
ਯੂਸਫ ਅਲੀ ਖਾਂ ਵਾਲੀਏ ਰਾਜਪੁਰ, ਨਵਾਬ ਸਕੰਦ ਬੇਗ਼ਮ ਵਾਲੀਏ ਭੂਪਾਲ ਆਦਿਕ ਨੌ 
ਰਈਸ ਹਿੰਦੋਸਤਾਨੀ ਤੇ ਕੁਲ ਵੱਡੇ ੨ ਅੰਗ੍ਰੇਜ਼ ਸ਼ਾਮਲ ਸਨ। ਸਤਾਰਾ ਹਿੰਦ ਦਾ ਖ਼ਿਤਾਬ ਦਿੱਤਾ 
ਗਿਆ ਤੇ ਕਾਨੂੰਨ ਘੜਨ ਵਾਲੀ ਕਲਕੱਤੇ ਦੀ ਕੌਂਸਲ ਦੇ ਮੈਂਬਰ ਬਣਾਏ ਗਏ। 
੧੧੧. ਸਤਾਰਾ ਹਿੰਦ ਦਾ ਖਤਾਬ ਤੇ ਲੈਪਾਲਕ ਬਣਾਨ ਦੀ ਆਗਯਾ 

ਹਿੰਦੁਸਤਾਨ ਦੀਆਂ ਸਾਰੀਆਂ ਰਿਆਸਤਾਂ ਦੇ ਵਾਲੀਆਂ ਨੂੰ ਇਸ ਗੱਲ ਦੀ ਚਿੰਤਾ ਲਗੀ ਰਹਿੰਦੀ ਸੀ ਕਿ 
ਜੇ ਕਦੀ ਇਹ ਸੰਤਾਨ ਹੀਨ ਮਰ ਗਏ, ਤਦ ਓਹਨਾਂ ਦੀ ਸਲਤਨਤ ਗਵਰਨਮੈਂਟ ਜ਼ਬਤ ਕਰ 
ਲਵੇਗੀ। ਇਸ ਕਰ ਕੇ ਮਹਾਰਾਜਾ ਨਰਿੰਦਰ ਸਿੰਘ ਨੇ ਓਹਨਾਂ ਸਭਨਾਂ ਤੋਂ ਦਸਤਖ਼ਤ ਕਰਵਾ ਕੇ 
ਹੋਮ ਗਵਰਨਮੈਂਟ ਪਾਸੋਂ ਮੁਤਬਨਾ (ਲੈ ਪਾਲਕ) ਬਨਾਣ ਦੀ ਆਗਿਆ ਲੈ ਦਿੱਤੀ ਤੇ ਫੂਲ ਦੇ 
ਖਾਨਦਾਨ ਵਾਸਤੇ ਤਾਂ ਐਥੋਂ ਤਕ ਆਗਿਆ ਹੋ ਗਈ ਕਿ ਜੇ ਕਦੀ ਇਨ੍ਹਾਂ ਵਿੱਚੋਂ ਕੋਈ ਬਿਨਾਂ 
ਸੰਤਾਨ ਹੋਏ ਦੇ ਮੁਤਬੰਨਾਂ ਬਨਾਣ ਤੋ' ਬਗੈਰ ਹੀ ਚਲਾਣਾ ਕਰ ਜਾਏ, ਤਦ ਬਾਕੀ ਦੀਆਂ ਦੋ 
ਰਿਆਸਤਾਂ ਨੂੰ ਅਖਤਯਾਰ ਹੋਵੇਗਾ ਕਿ ਆਪਣੇ ਖਾਨਦਾਨ ਵਿੱਚੋਂ ਕਿਸੇ ਨੂੰ ਓਸ ਰਿਆਸਤ ਦਾ 
ਰਾਜਾ ਬਣਾ ਦੇਣ। 

ਮਾਲੂਮ ਹੋ ਜਾਵੇਗਾ ਕਿ ਫੂਲ ਦੇ ਰਾਜਿਆਂ ਨੇ ਮੁਤਬੰਨਾ ਬਨਾਣ ਦੀ ਜੋ ਦਰਖ਼ਾਸਤ ਦਿੱਤੀ ਸੀ, ਓਸ ਵਿੱਚ 
ਇਸ ਤੋਂ ਛੁਟ ਹੋਰ ਵੀ ਗੱਲਾਂ ਦੀ ਮੰਗ ਸੀ: (੧) ਫਾਂਸੀ ਦੀ ਸਜ਼ਾ ਦੇਣ ਦੇ ਅਖਤਯਾਰ, (੨) 
ਤੀਵੀਆਂ ਦਾ ਰਾਜ ਦਰਬਾਰ ਦੇ ਕੰਮ ਵਿੱਚ ਦਖ਼ਲ, (੩) ਨਾਬਾਲਗ ਰਈਸ ਦੀ ਮੌਜੂਦਗੀ 
ਵਿੱਚ ਕੌਂਸਲ ਦਾ ਬਨਾਣਾਂ, ਇਹ ਤਿੰਨੇ ਗੱਲਾਂ ਗਵਰਨਮੈਂਟ ਨੇ ਮੰਨ ਲਈਆਂ। ਚੌਥੀ ਗੱਲ ਦੀ 
ਇਹ ਮੰਗ ਕੀਤੀ ਗਈ ਕਿ ਇਸ ਖਾਨਦਾਨ ਦੀਆਂ ਤੀਵੀਆਂ ਦੀ ਕਿਸੇ ਤਰ੍ਹਾਂ ਦੀ ਸ਼ਿਕਾਇਤ 
ਅੰਗਰੇਜ਼ ਨਾ ਸੁਣ ਸਕਣਗੇ। ਇਹ ਗੱਲ ਅਪਰਵਾਣ ਕਰਦੇ ਹੋਏ ਕਿਹਾ ਗਿਆ ਕਿ ਜੇ ਕਦੀ 
ਕਿਸੇ ਤੀਵੀਂ ਨਾਲ ਅਨਿਆਏ ਹੋਵੇ, ਤਦ ਇਨਸਾਫ਼ ਦੇ ਵਾਸਤੇ ਓਸ ਦੀ ਕੀਤੀ ਦਰਖ਼ਾਸਤ ਦਾ 
ਸੁਣਿਆ ਜਾਣਾ ਜ਼ਰੂਰੀ ਹੈ। ਅਜਿਹੀ ਹਾਲਤ ਵਿੱਚ ਚੁੱਪ ਰਹਿਣਾ ਇਨਸਾਫ਼ ਦਾ ਖ਼ੂਨ ਕਰਨਾ 

ਹੈ, ਇਸ ਕਰ ਕੇ ਜਦ ਫਰੀਦਕੋਟ ਦੇ ਰਈਸ ਨੇ ਆਪਣੀਆਂ ਭਾਵਜਾਂ ਨੂੰ ਕੈਦ ਕਰ ਲਿਆ ਸੀ 
ਉਇ ਸੋ ਇਹ 
ਸਾਰਾ ਮਹਾਰਾਜਾ ਨਰਿੰਦਰ ਸਿੰਘ ਦੀ ਸਿਆਣਪ ਦਾ ਸਿੱਟਾ ਹੈ, ਜੋ ਸਾਰੀਆਂ ਰਿਆਸਤਾਂ ਨੂੰ 
ਕਾਇਮ ਰੱਖ ਗਿਆ। 
੧੧੨. ਮਹਾਰਾਜਾ ਨਰਿੰਦਰ ਸਿੰਘ ਦਾ ਚਲਾਣਾ 

ਜਨਵਰੀ ੧੮੬੨ ਵਿੱਚ ਮਹਾਰਾਜਾ ਨਰਿੰਦਰ ਸਿੰਘ ਕੌਂਸਲ ਦੇ ਜਲਸੇ ਵਿੱਚ ਸ਼ਾਮਲ ਹੋਣ ਵਾਸਤੇ 
ਕਲਕੱਤੇ ਗਏ ਤੇ ਜਦ ਤਕ ਕੌਂਸਲ ਦਾ ਇਜਲਾਸ ਹੋਂਦਾ ਰਿਹਾ, ਆਪ ਓਥੇ ਰਹੇ। ਕੌਂਸਲ ਦਾ 
ਕੰਮ ਮੁੱਕਣ ਤੇ ਵਾਪਸ ਪਟਿਆਲੇ ਆ ਗਏ। ਨਵੰਬਰ ੧੮੬੨ ਨੂੰ ਆਪ ਬੁਖਾਰ ਨਾਲ ਬੀਮਾਰ 
ਹੋ ਗਏ। ਬੁਖਾਰ ਸਾਧਾਰਨ ਸੀ, ਕਿੰਤੂ ਮੌਤ ਦੀ ਘੜੀ ਆ ਪੁਜੀ ਤੇ ਆਪ ੧੩ ਨਵੰਬਰ ਸੰਨ 
੧੮੬੨ ਈਸਵੀ ਮੁਤਾਬਕ ਸੰਮਤ ੧੯੧੮ ਬਿ. ਨੂੰ ੩੯ ਵਰਿਹਾਂ ਦੀ ਆਯੂ ਵਿੱਚ ਚਲਾਣਾ 
ਕਰ ਗਏ। ਰਿਆਸਤ ਪਟਜਯਾਲੇ ਨੂੰ ਅਜਿਹਾ ਦੂਰਦਰਸ਼ੀ ਤੇ ਦਾਨਾ ਰਾਜੇ ਦਾ ਚਲਾਣਾ ਸਖ਼ਤ 
ਘਾਟੇਵੰਦਾ ਸੀ, ਕਿਉਂਕਿ ਅਜਿਹਾ ਸਿਆਣਾ ਮਹਾਰਾਜਾ ਇਸ ਤੋ ਪਹਿਲਾਂ ਕੋਈ ਤਖ਼ਤ ਤੇ 
ਨਹੀਂ ਬੈਠਾ ਸੀ। ਇਹ ਮਹਾਰਾਜਾ ਸਾਹਿਬ ਬੜੇ ਸਿਆਣੇ ਦੂਰਦਰਸ਼ੀ, ਸਹਨਸ਼ੀਲ, ਸੰਤਾਂ ਦੇ 
ਮਿੱਤੂ ਤੇ ਹੌਸਲੇ ਵਾਲੇ ਸੀ। ਫ਼ਕੀਰਾਂ ਦੀ ਸੇਵਾ ਦਾ ਬੜਾ ਖ਼ਿਆਲ ਰੱਖਦੇ ਸਨ, ਬਰਸਾਤ ਦੇ ੪ 

ਮਹੀਨੇ ਸੰਤਾਂ ਸਾਧਾਂ ਤੇ ਫ਼ਕੀਰਾਂ ਨੂੰ ਜਿਨ੍ਹਾਂ ਦੀ ਗਿਣਤੀ ਦਸ ਦਸ ਹਜ਼ਾਰ ਤਕ ਹੋਂਦੀ ਸੀ, 
ਨਿਤਾਪਰਤੀ ਬੜੇ ਚੰਗੇ ਤੋਂ ਚੰਗੇ ਭੋਜਨ ਵੰਡੇ ਜਾਂਦੇ ਸਨ, ਜਿਸ ਤੋਂ ਇੱਕ ਲਖ ਰੁਪਯੇ ਤੋਂ 
ਉੱਪਰ ਹਰ ਸਾਲ ਖ਼ਰਚ ਹੋ ਜਾਂਦਾ ਸੀ। 

ਇਸ ਤੋਂ ਛੁਟ ਇਮਾਰਤ ਦਾ ਵੀ ਆਪ ਨੂੰ ਬੜਾ ਸ਼ੌਕ ਸੀ। ਲਾਹੌਰ ਸ਼ਾਲੀਮਾਰ ਬਾਗ਼ ਵੇਖ ਕੇ ਆਪਨੇ 
ਇੱਕ ਮੋਤੀ ਬਾਗ਼ ੫ ਲਖ ਦੇ ਸਰਮਾਏ ਨਾਲ ਬਣਵਾਇਆ। ਇਸ ਬਾਗ਼ ਦੀ ਇਮਾਰਤ 
੧੯੦੪ ਤੋਂ ਸ਼ੁਰੂ ਹੋ ਕੇ ੧੯੧੧ ਵਿੱਚ ਮੁੱਕੀ ਸੀ। ਫਿਰ ਇਸ ਦੇ ਸਾਹਮਣੇ ਇੱਕ ਗੁਰਦਵਾਰਾ 
ਇੱਕ ਲਖ ਰੁਪਏ ਦੇ ਨਾਲ ਬਣਵਾ ਕੇ ਸਵਾ ਲਖ ਰੁਪਯਾ, ਤੇ ੧੯੧੭ ਨੂੰ ਜਦ ਕੈਹਰ ਦੇ ਨਾਲ 
ਖਲਕਤ ਬੜੀ ਦੁਖੀ ਹੋਈ ਸੀ, ਤੇ ਭੁੱਖ ਦੇ ਦੁਖ ਨਾਲ ਲੱਖਾਂ ਆਦਮੀ ਮਰ ਗਏ ਸਨ ਤੇ ਬਹੁਤ 
ਸਾਰੇ ਦੇਸ਼ ਛੱਡ ਕੇ ਪਰਦੇਸ ਨਿੱਕਲ ਗਏ ਸਨ, ਧੀਆਂ ਪੁੱਤ੍ਰ ਕਿਸੇ ਨਾ ਸੰਭਾਲੇ, ਪਸ਼ੂ ਦਰੱਖਤਾਂ 
ਦੀਆਂ ਛਿਲ ਖਾਂਦੇ ਤੇ ਮੁੱਠ ਮੁੱਠ ਚਾਰੇ ਨੂੰ ਸਹਿਕਦੇ ਭੁੱਖੇ ਮਰ ਗਏ, ਅਜਿਹੇ ਮੌਕੇ ਤੇ 
ਮਹਾਰਾਜਾ ਨਰਿੰਦਰ ਸਿੰਘ ਨੇ ਆਪਣੇ ਜ਼ਖੀਰੇ ਖੋਹਲ ਕੇ ਥਾਂ ਥਾਂ ਤੇ ਅਨਾਜ ਵੰਡਣਾ ਸ਼ੁਰੂ ਕਰ 
ਦਿੱਤਾ ਤੇ ਖਰਾਇਤੀ ਲੰਗਰ ਜਾਰੀ ਕਰ ਦਿਤੇ। ਕਈ ਪਰਗਕਿਆਂ ਨੂੰ ਕਈ ਲੱਖ ਰੁਪਯਾ 
ਮਾਮਲਾ ਮਾਫ਼ ਕਰ ਦਿੱਤਾ। ੮ ਲਖ ਰੁਪਯਾ ੪੦ ਹਜ਼ਾਰ ਦਾ ਅਨਾਜ ਆਪਣੀ ਪਰਜਾ ਵਿੱਚ ਤੇ 
੬ ਲੱਖ ਦਾ ਸਪਾਹੀਆਂ ਵਿੱਚ ਵੰਡ ਦਿੱਤਾ ਕਿ ਕੁਝ ਸਾਲਾਂ ਦੇ ਬਾਦ ਇਹ ਰਕਮ ਦੇ ਦੇਣੀ। ਅੰਤ 
ਨੂੰ ਇਹ ਵੀ ਲੋਕਾਂ ਨੂੰ ਮਾਫ਼ ਕਰ ਦਿੱਤਾ। ਨਿਰਮਲੇ ਸੰਤਾਂ ਦਾ ਅਖਾੜਾ ਇਸੇ ਮਹਾਰਾਜਾ ਨੇ 
ਬਣਵਾਇਆ। ੮੪ ਹਜ਼ਾਰ ਰੁਪਯਾ ਦੇ ਕੇ ਅਖਾੜਾ ਬਣਵਾਯਾ ਤੇ ੪ ਹਜ਼ਾਰ ਰੁਪਯਾ ਸਾਲਾਨਾ 
ਓਹਦੇ ਨਾਮ ਲਾ ਦਿੱਤਾ। ਨਾਭਾ ਤੇ ਜੀਂਦ ਰਯਾਸਤਾਂ ਵਲੋਂ ਸਹਾਇਤਾ ਦਵਾਈ। 

ਰਾਜਾ ਅਮਰ ਸਿੰਘ ਸਾਹਿਬ ਸਿੰਘ ਦੇ ਵੇਲੇ ਫੌਜ ਨੂੰ ਜਾਗੀਰਾਂ ਤੇ ਜ਼ਮੀਨਾਂ ਮਾਫ਼ ਸਨ, ਜਾਂ ਕੁਝ ਅਨਾਜ 
ਦਿੱਤਾ ਜਾਂਦਾ ਸੀ। ਮਹਾਰਾਜਾ ਕਰਮ ਸਿੰਘ ਨੂੰ ਸਭ ਨੇ ਨਗਦ ਤਨਖਾਹਾਂ ਦੇਣ ਦਾ ਤਰੀਕਾ 
ਕੱਢਿਆ। ਹਰ ਇੱਕ ਸਪਾਹੀ ਤੇ ਅਹਿਲਕਾਰ ਨੂੰ ਛੀ ਛੀ ਮਹੀਨੇ ਪਿੱਛੋਂ ਤਨਖਾਹ ਮਿਲਦੀ ਸੀ। 
ਇਸ ਤਰ੍ਹਾਂ ਨਾਲ ਮੋਦੀ, ਜੋ ਸਿਪਾਹੀਆਂ ਨੂੰ ਖ਼ਰਚ ਦੇਂਦੇ ਰਹਿੰਦੇ ਸੀ, ਤਨਖਾਹ ਮਿਲਣ ਤੇ ਸਭ 
ਕੁਝ ਲੈ ਜਾਂਦੇ ਸਨ। ਸਿਪਾਹੀਆਂ ਦੇ ਹੱਥ ਪਹਿਲੇ ਕੁਝ ਨਹੀਂ ਰੈਂਹਦਾ ਸੀ। ਇਸ ਕਰ ਕੇ 
ਮਹਾਰਾਜਾ ਨਰਿੰਦਰ ਸਿੰਘ ਨੇ ਹਰ ਦੋ ਮਹੀਨੇ ਪਿੱਛੋਂ ਤਨਖਾਹ ਦੇਣ ਦਾ ਰਿਵਾਜ ਪਾਇਆ। 
ਖੇਤਾਂ ਦੀ ਬਟਾਈ ਤੇ ਰਿਸ਼ਵਤਾਂ ਵਿੱਚ ਰਾਹਕ ਲੁੱਟੇ ਜਾਂਦੇ ਸਨ। ਦਸ ਸਾਲ ਦੇ ਠੇਕੇ ਤੇ ਜ਼ਮੀਨਾਂ 
ਦੇ ਕੇ ਓਹਨਾਂ ਦੇ ਦ੍ਰਿਦਰ ਕੱਟ ਦਿਤੇ। ਦੀਵਾਨੀ ਤੇ ਫੌਜਦਾਰੀ ਮੁਕਦਮੇ ਜ਼ਬਾਨੀ ਫ਼ੈਸਲਾ ਹੋਂਦੇ 
ਸਨ। ਉਨ੍ਹਾਂ ਦੇ ਵਾਸਤੇ ਮਹਾਰਾਜਾ ਨਰਿੰਦਰ ਸਿੰਘ ਨੇ ਕਾਨੂੰਨ ਬਣਾ ਕੇ ਨਿਯਮ ਪੂਰਬਕ ਫ਼ੈਸਲਾ 
ਹੋਣ ਦਾ ਪੁਬੰਧ ਕਰ ਦਿੱਤਾ। 
ਦਿੱਤੀਆਂ ਤੇ ਉਨ੍ਹਾਂ ਦੇ ਉੱਪਰ ਇੱਕ ਮੁਖੀ ਕਮੇਟੀ ਬਣਾਈ ਤੇ ਇਸ ਦੇ ਪ੍ਰਬੰਧਕ ਆਪਣੇ ਛੋਟੇ 
ਭਰਾ ਕੰਵਰ ਦੀਪ ਸਿੰਘ ਨੂੰ ਨੀਯਤ ਕੀਤਾ। ਕਰਜ਼ੇ ਦੇ ਮਾਮਲੇ ਵਿੱਚ ਨੌ ਸਾਲ ਦੀ ਮਿਆਦ 
ਨੀਯਤ ਕਰ ਕੇ ਅਸ਼ਟਾਮ ਦਾ ਲਿਆ ਜਾਣਾ ਤਜਵੀਜ਼ ਕੀਤਾ। ੧੯੧੬ ਨੂੰ ਕੰਵਰ ਦੀਪ ਸਿੰਘ 
ਦੇ ਚਲਾਣਾ ਕਰ ਜਾਣ ਤੇ ਜਿਨ੍ਹਾਂ ਨੂੰ ਕਿ ੨੫ ਹਜ਼ਾਰ ਰੁਪਯੇ ਦੀ ਸਲਾਨਾ ਜਾਗੀਰ ਗੁਜ਼ਾਰੇ 
ਵਾਸਤੇ ਮਿਲਦੀ ਸੀ, ਮਹਾਰਾਜਾ ਸਾਹਿਬ ਨੇ ਪੰਜ ਨਜ਼ਾਮਤਾਂ ਨੀਯਤ ਕੀਤੀਆਂ। ੧੯੧੬ ਨੂੰ 
ਰਿਆਸਤ ਵਿੱਚ ਫੌਜਦਾਰੀ ਮੁਕੱਦਮਿਆਂ ਦੇ ਫ਼ੈਸਲੇ ਲਈ ਮਜਮੂਆਏ ਕਾਨੂੰਨ ਜਾਰੀ ਕੀਤਾ ਤੇ 
ਸਾਰੀ ਰਿਆਸਤ ਦੇ ਵਾਸਤੇ ਖ਼ਾਸ ਕਾਇਦੇ ਬਣਾ ਕੇ ਅਹਿਲਕਾਰਾਂ ਤੇ ਆਪਣੀ ਸੰਤਾਨ ਨੂੰ 
ਓਹਦਾ ਪਾਬੰਦ ਕੀਤਾ, ਜੋ ਹੁਣ ਤੱਕ ਪ੍ਰਚੱਲਤ ਹੈ। ਮਹਾਰਾਜਾ ਨਰਿੰਦਰ ਸਿੰਘ ਦੇ ਸਮੇਂ ਦੀਵਾਨ 
ਗੁੱਜਰ, ਸੁ: ਬਸਾਵਾ ਸਿੰਘ ਹਰੀਕਾ, ਮੌਲਵੀ ਨੁਰਓਲਹਸਨ ਖੈਰਆਬਾਦੀ, ਅਬਦੁਲ ਖਾਂ ਮੀਰ 
ਮੁਨਸ਼ੀ, ਮੌਲਵੀ ਫਜ਼ਲਉਲ ਰੈਹਮਾਨ ਖਾਂ ਸਾਹਿਬ ਰਿਆਤੀ, ਮੁਹੰਮਦ ਹਸਨ ਸਾਹਿਬ ਖਲੀਫਾ, 

ਦੀਵਾਨ ਜਗਦੀਸ ਸਿੰਘ ਸਾਹਿਬ ਤੇ ਦੀਵਾਨ ਕੁਲਵੰਤ ਰਾਇ ਸਾਹਿਬ ਵਡੇ ਅਫਸਰ ਸਨ। 
੧੯੧੯ ਨੂੰ ਜਦ ਮਹਾਰਾਜਾ ਨਰਿੰਦਰ ਸਿੰਘ ਚਲਾਣਾ ਕਰ ਗਏ ਤੇ ਓਹਨਾਂ ਦੀ ਜਗ੍ਹਾ ਤੇ 
ਮਹਾਰਾਜਾ ਮਹਿੰਦਰ ਸਿੰਘ ਗੱਦੀ ਤੇ ਬੈਠੇ। ਓਸ ਵੇਲੇ ਮਹਾਰਾਜਾ ਮਹਿੰਦਰ ਸਿੰਘ ਦੀ ਉਮਰ 
੧੦ ਸਾਲ ਦੀ ਸੀ। ਇਸ ਕਰ ਕੇ ੫ ਮਈ ਸੰਨ ੧੮੬੧ ਦੀ ਸਨਦ ਦੀ ਸ਼ਰਤ ਦੂਜੀ ਅਨੁਸਾਰ 
ਕੌਂਸਲ ਆਫਰੀਜੀ ਸੀ। ਮਹਾਰਾਜੇ ਦੇ ਬਾਲਗ ਹੋਣ ਤੱਕ ਵਾਸਤੇ ਬਣਾਈ ਗਈ, ਜਿਸ ਦੇ ਵਿੱਚ 
ਸੁ: ਜਗਦੀਸ ਸਿੰਘ, ਬਖ਼ਸ਼ੀ ਰਹੀਮ ਬਖ਼ਸ਼ ਤੇ ਦੀਵਾਨ ਉਦੇ ਸਿੰਘ ਤਿੰਨ ਆਦਮੀ ਲਏ ਗਏ 
ਤੇ ਇਹ ਤਿੰਨੇ ਅਹਿਲਕਾਰ ਕੌਂਸਲਰ ਨੀਯਤ ਹੋਏ, ਕਿੰਤੂ ਇਸ ਕੌਂਸਲ ਦੇ ਨੀਯਤ ਹੋਣ ਤੋਂ 
ਇੱਕ ਸਾਲ ਮਗਰੋਂ ੨੬ ਸਤੰਬਰ ੧੮੬੩ ਨੂੰ ਦੀਵਾਨ ਉਦੇ ਸਿੰਘ ਚਲਾਣਾ ਕਰ ਗਿਆ ਤੇ 
ਇਨ੍ਹਾਂ ਦੀ ਜਗ੍ਹਾ ਬਖ਼ਸ਼ੀ ਬਸਾਵਾ ਸਿੰਘ ਕੌਂਸਲ ਦੇ ਮੈਂਬਰ ਨੀਯਤ ਹੋਏ, ਜੋ ਇੱਕ ਬੜਾ ਹੀ 
ਸਿਆਣਾ ਤੇ ਦਬਦਬੇ ਵਾਲਾ ਆਦਮੀ ਸੀ, ਕਿੰਤੂ ਰੱਬ ਦਾ ਭਾਣਾ ਓਹ ਵੀ ੧੮੬੬ ਈਸਵੀ 
ਵਿੱਚ ਚਲਾਣਾ ਕਰ ਗਏ। ਇਨ੍ਹਾਂ ਹੀ ਦਿਨਾਂ ਵਿੱਚ ਬਖ਼ਸ਼ੀ ਰਹੀਮ ਬਖ਼ਸ਼ ਦੇ ਮਰ ਜਾਣ ਤੇ ਉਨ੍ਹਾਂ 
ਦੀ ਜਗ੍ਹਾ ਸੱਯਦ ਮੁਹੰਮਦ ਹਸਨ ਖਾਂ ਤੇ ਦੀਵਾਨ ਫਤਹ ਸਿੰਘ ਕੌਂਸਲ ਦੇ ਮੈਂਬਰ ਨੀਯਤ ਹੋਏ। 
ਕਿੰਤੂ ਸ਼ੋਕ ਹੈ ਕਿ ਮੈਂਬਰਾਂ ਨੂੰ ਇਨਸਾਫ਼ ਕਰਨ ਦੀ ਜਗ੍ਹਾ ਆਪਸ ਦੇ ਝਗੜਿਆਂ ਵਿੱਚੋਂ ਹੀ 
ਫੁਰਸਤ ਨਹੀਂ ਮਿਲਦੀ ਸੀ। ਧੜੇ ਬੰਦੀਆਂ ਹੋ ਗਈਆਂ, ਰਾਜਾ ਤੇ ਪੁਜਾ ਦੇ ਲਾਭ ਦੀ ਥਾਂ 
ਅਹਿਲਕਾਰਾਂ ਨੂੰ ਆਪਣੀ ਲੁੱਟ ਦੀ ਪੈ ਗਈ। ਧਰਮ ਵਾਲੇ, ਇਨਸਾਫ਼ ਵਾਲੇ ਤੇ ਈਮਾਨਦਾਰ 
ਨੀਯਤ ਹੋਏ, ਓਸੇ ਦਿਨ ਤੋਂ ਆਪੋ ਵਿੱਚ ਖਿਚਾਖਿਚੀ ਵਧ ਗਈ, ਜਿਸ ਦੇ ਕਾਰਨ ਦੀਵਾਨ 
ਨਿਹਾਲ ਚੰਦ ਜੋ ਇੱਕ ਬੜਾ ਯੋਗ ਆਦਮੀ ਸੀ, ਮਾਰਿਆ ਗਿਆ। ਕਈ ਘਰਾਣੇ ਦੇਸੋਂ ਬਦੇਸ਼ 
ਕੀਤੇ ਗਏ। ਅੰਤ ਨੂੰ ਇਸ ਧੜੇਬੰਦੀ ਦਾ ਨਤੀਜਾ ਜੋ ਨਿੱਕਲਿਆ ਕਰਦਾ ਹੈ, ਉਹ ਹੀ 
ਹੋਇਆ। ਸਭ ਤੋਂ ਪਹਿਲਾਂ ਦੀਵਾਨ ਕੁਲਵੰਤ ਰਾਏ ਤੇ ਬਖ਼ਸ਼ੀ ਬੀਰ ਸਿੰਘ ਜੋ ਬੜੇ ਧਰਮੀ ਨੇਕ 
ਨੀਯਤ ਤੇ ਸੱਚ ਦੇ ਪਾਲਣ ਕਰਨ ਵਾਲੇ ਸਨ, ਇਨ੍ਹਾਂ ਦੇ ਵਿਰੁੱਧ ਮਿਸਟਰ ਟੇਲਰ ਸਾਹਿਬ 
ਕਮਿਸ਼ਨਰ ਅੰਬਾਲਾ ਨੂੰ ਝੂਠੀਆਂ ਗੱਲਾਂ ਕਹਿ ਕੇ ਭੜਕਾਇਆ ਤੇ ਇਹਨਾਂ ਦੇ ਵਿਰੁੱਧ ਕੀਤਾ। 
੧੮੬੩ ਵਿੱਚ ਇਹਨਾਂ ਨੂੰ ਰਿਆਸਤ ਤੋਂ ਅੱਡ ਕਰ ਦਿੱਤਾ। ਦੀਵਾਨ ਕੁਲਵੰਤ ਰਾਏ ਇਸ ਤੋਂ 
ਮਗਰੋਂ ਬਨਾਰਸ ਜਾ ਵਸਿਆ, ਕਿੰਤੂ ਕੌਂਸਲ ਦਾ ਫਸਾਦ ਹੋਰ ਵੀ ਵਧਦਾ ਵੇਖ ਕੇ ੧੮੬੮ ਨੂੰ 
ਮੀਰ ਮੁਨਸ਼ੀ ਅਬਦੁਲਗਨੀ ਨੂੰ ਕੈਂਸਲ ਦਾ ਵਾਧੂ ਮੈਂਬਰ ਨੀਯਤ ਕੀਤਾ ਗਿਆ। ਕਿੰਤੂ ਮੈਂਬਰਾਂ 
ਦੇ ਝਗੜੇ ਵਧਦੇ ਹੀ ਗਏ। ਇਸ ਕਰ ਕੇ ਮਹਾਰਾਜਾ ਸਾਹਿਬ ਨੂੰ ਸੱਯਦ ਪਾਰਟੀ ਦਾ ਕੁਝ ਧੜਾ 
ਕਰਨਾ ਪਿਆ, ਜਿਸ ਤੋਂ ਰਿਆਸਤ ਦੇ ਖ਼ਜ਼ਾਨੇ ਵਿੱਚੋਂ ਬਹੁਤ ਸਾਰਾ ਰੁਪਯਾ ਜਵਾਹਰਾਤ 
ਆਦਿਕ ਖ੍ਰੀਦਣ ਵਾਸਤੇ ਖ਼ਰਚ ਹੋਇਆ। ਕਿੰਤੂ 'ਜੋ ਕਿਸੇ ਵਾਸਤੇ ਟੋਆ ਪੁਟੇ ਉਹਦੇ ਵਾਸਤੇ 
ਖੂਹ ਨਿੱਕਲਦਾ” ਵਾਲੀ ਗੱਲ ਹੋਈ, ਜਿਸ ਆਦਮੀ ਨੇ ਆਪਣੇ ਲਾਭ ਲਈ ਕੁਲਵੰਤ ਰਾਏ ਨੂੰ 
ਕਢਾਇਆ ਸੀ, ਹੁਣ ਉਹ ਵੀ ਆਪਣੇ ਦੋਸਤਾਂ ਨੂੰ ਤਬਾਹ ਕਰਨ ਦੇ ਫ਼ਿਕਰ ਵਿੱਚ ਹੋਇਆ। 
ਉਹਨਾਂ ਦੀ ਆਪੋ ਵਿੱਚ ਲਗ ਪਈ। ਆਪਣੇ ਫਰਜ਼ਾਂ ਨੂੰ ਭੁੱਲ ਕੇ ਅਜਬ ਢੰਗ ਦੇ ਈਰਖਾ ਤੇ 
ਦਵੈਖ ਦੇ ਕੰਮਾਂ ਵਿੱਚ ਲਗ ਪਏ। ਅਮਕਾ ਆਦਮੀ ਮਹਾਰਾਜਾ ਸਾਹਿਬ ਦੇ ਮੂੰਹ ਲਗ ਗਿਆ ਹੈ 
ਬੇਪਤ ਕਰ ਦੇਵੋ। ਬਸ, ਇਹ ਸੋਚਾਂ ਸਨ ਜੋ ਦਿਨ ਰਾਤ ਸੋਚੀਆਂ ਜਾਂਦੀਆਂ ਸਨ, ਕੋਈ 
ਮਹਾਰਾਜਾ ਸਾਹਿਬ ਵਲ ਨੱਠਾ ਫਿਰਦਾ ਸੀ, ਕੋਈ ਕਮਿਸ਼ਨਰ ਵਲ ਅੰਬਾਲੇ ਭਜ ਰਿਹਾ ਸੀ। 
ਦਿਨ ਰਾਤ ਇਸੇ ਤਰ੍ਹਾਂ ਦੇ ਤਮਾਸ਼ੇ ਹੋ ਰਹੇ ਸਨ, ਜਿਸ ਤੋਂ ਦੂਜੀ ਪਾਰਟੀ ਨੂੰ ਆਪਣੇ ਸ਼ਤਰੂਆਂ 
ਤੋਂ ਬਦਲਾ ਲੈਣ ਦਾ ਸਮਾਂ ਮਿਲ ਗਿਆ। ਸੋ ਵਕੀਲ ਨਾਭਾ ਰਾਹੀਂ ਕਮਿਸ਼ਨਰ ਅੰਬਾਲਾ ਦੇ ਕੰਨ 
ਭਰ ਦਿੱਤੇ। ਸਿਟਾ ਇਹ ਨਿੱਕਲਯਾ ਕਿ ਜੁਲਾਈ ੧੮੬੯ ਨੂੰ ਉਸ ਨੇ ਪੁਲਸ ਇਨਸਪੈਕਟਰ 
ਅੰਬਾਲਾ ਦੀ ਰਾਹੀਂ ਜੋ ਦੀਵਾਨ ਕੁਲਵੰਤ ਰਾਏ ਨੂੰ ਲੈ ਗਿਆ ਸੀ; ਖਲੀਫਾ ਮੁਹੰਮਦ ਹਸਨ 

ਮੀਰ ਇਮਦਾਦ ਅਲੀ ਜੋ ਕਪੂਰੀ ਮੁਨਸ਼ੀ ਮੁਹਮਦ ਹਸਨ ਖਾਂ ਆਦਿਕ ਨੂੰ ਵੀ ਅੰਬਾਲੇ 
ਕਮਿਸ਼ਨਰ ਸਾਹਿਬ ਦੇ ਸਾਹਮਣੇ ਹਾਜ਼ਰ ਹੋਣਾ ਪਿਆ ਤੇ ਇੱਕ ਲੰਮੇ ਸਮੇਂ ਤਕ ਮੁਕੱਦਮੇ ਦੀਆਂ 
ਪੇਸ਼ੀਆਂ ਦੇ ਵਿੱਚ ਨਜ਼ਰਬੰਦ ਰਹਿਣਾ ਪਿਆ, ਕਿੰਤੂ ਕਿਸੇ ਖ਼ਾਸ ਗੱਲ ਕਰ ਕੇ ਮੁਹੰਮਦ ਹਸਨ 
ਦਾ ਖ਼ਾਸ ਖ਼ਿਆਲ ਹੋ ਗਿਆ, ਜਿਸ ਨੂੰ ਪਟਯਾਲੇ ਦੇ ਖ਼ਜ਼ਾਨੇ ਵਿੱਚੋਂ ਬਹੁਤ ਸਾਰਾ ਰੁਪਯਾ ਖ਼ਰਚ 
ਕੇ ਬਚਾ ਲਿਆ ਗਿਆ। ਮਹਾਰਾਜਾ ਸਾਹਿਬ ਦੇ ਰਿਆਸਤ ਸੰਭਾਲਣ ਤੇ ਫਿਰ ਰਿਆਸਤ ਵਿੱਚ 
ਉਹ ਹੀ ਦੌਰ-ਦੌਰਾ ਸ਼ੁਰੂ ਕਰਾ ਦਿੱਤਾ, ਜਿਨ੍ਹਾਂ ਅਖਤਯਾਰ ਮਿਲਦੇ ਹੀ ਦੀਵਾਨ ਫਤਹ ਸਿੰਘ 
ਜਗਦੀਸ਼ ਸਿੰਘ ਤੇ ਅਬਦੁਲ ਗ਼ਨੀ ਖਾਂ ਆਦਿਕਾਂ ਬੇਗੁਨਾਹਾਂ ਨੂੰ ਰਿਆਸਤ ਵਿੱਚੋਂ ਕਢਾ, 
ਉਹਨਾਂ ਦੀਆਂ ਜਾਇਦਾਦਾਂ ਮਕਾਨ ਜ਼ਬਤ ਕਰਾ ਕੇ ਆਪਣਾ ਬਦਲਾ ਲਿਆ। ਇਸ ਮੁਕਦਮੇ ਦੇ 
ਛੇਤੀ ਮੁੱਕਣ ਦਾ ਇੱਕ ਕਾਰਨ ਇਹ ਹੋਇਆ ਕਿ ਇਨ੍ਹਾਂ ਦਿਨਾਂ ਵਿੱਚ ਪਟਯਾਲਾ ਪਤੀ 
ਵਾਸਤੇ ਲਾਹੌਰ ਜਾਣਾ ਪਿਆ, ਜਿੱਥੇ ਲਾਟ ਸਾਹਿਬ ਬਹਾਦਰ ਨੂੰ ਮਹਾਰਾਜਾ ਜੰਮੂ ਤੇ ਕਪੂਰਥਲੇ 
ਨੇ ਸਮਝਾਇਆ ਕਿ ਜਦ ਤਕ ਮਹਾਰਾਜਾ ਮਹਿੰਦਰ ਸਿੰਘ ਨੂੰ ਪੂਰਨ ਅਖਤਯਾਰ ਨਹੀਂ ਦਿਤੇ 
ਜਾਣਗੇ, ਪਟਯਾਲੇ ਦੇ ਅਹਿਲਕਾਰਾਂ ਦਾ ਝਗੜਾ ਨਹੀਂ ਮੁਕੇਗਾ। ਮਹਾਰਾਜਾ ਸਾਹਿਬ ਨੂੰ ਉੱਥੇ 
ਹੀ ੨੫ ਫਰਵਰੀ ੧੮੭੦ ਈਸਵੀ ਵਾਲੇ ਦਿਨ ਖ਼ਾਸ ਹੁਕਮਰਾਨੀ ਕਰਨ ਦੇ ਅਖਤਯਾਰ ਦਵਾ 
ਦਿਤੇ। ਮਹਾਰਾਜਾ ਸਾਹਿਬ ਇੱਥੋਂ ਮੁੜਦੇ ਪਹਿਲਾਂ ਕਪੂਰਥਲੇ ਗਏ, ਜਿੱਥੇ ਮਹਾਰਾਜਾ ਰੰਧੀਰ 
ਸਿੰਘ ਪਾਸ ਕੁਝ ਦਿਨ ਠਹਿਰੇ। ਇੱਥੋਂ ਹੋ ਕੇ ਅੰਬਾਲੇ ਅੱਪੜੇ ਤੇ ਸੱਯਦ ਮੁਹੰਮਦ ਹਸਨ ਖਾਂ ਨੂੰ 
ਛੁਡਾ ਕੇ ਆਪਣੇ ਨਾਲ ਲੈ ਕੇ ਪਟਯਾਲੇ ਪੁੱਜੇ। ਅਖਤਯਾਰ ਮਿਲਣ ਦੀ ਖ਼ੁਸ਼ੀ ਵਿੱਚ ਇੱਕ ਭਾਰੀ 
ਦਰਬਾਰ ਕੀਤਾ, ਜਿਸ ਦੇ ਵਿੱਚ ਅਮੀਰਾਂ ਨੂੰ ਓਹਨਾਂ ਦੇ ਦਰਜਿਆਂ ਅਨੁਸਾਰ ਖਿਲਅਤਾਂ 
ਦਿੱਤੀਆਂ ਗਈਆਂ। ਸਿਪਾਹੀਆਂ ਦੀ ਤਨਖਾਹ ਵਧਾਈ ਗਈ। ਮੁਹੰਮਦ ਖਾਂ ਵਜ਼ੀਰ ਬਣਿਆ। 
ਮਹਾਰਾਜਾ ਸਾਹਿਬ ਰਿਆਸਤ ਦਾ ਸਾਰਾ ਕੰਮ ਵਜ਼ੀਰ ਤੇ ਸੁੱਟ ਕੇ ਆਪ ਸ਼ਿਕਾਰ ਆਦਿਕਾਂ 
ਵਿੱਚ ਲੱਗ ਗਏ। ਖਲੀਫਾ ਨੇ ਵਜ਼ੀਰੀ ਸੰਭਾਲਦਿਆਂ ਸਭ ਤੋ' ਪਹਿਲਾਂ ਆਪਣੇ ਸ਼ਤਰੂਆਂ ਤੋਂ 
ਬਦਲਾ ਲੈਣਾ ਸ਼ੁਰੂ ਕਰ ਦਿੱਤਾ, ਓਹਨਾਂ ਨੂੰ ਰਿਆਸਤ ਵਿੱਚੋਂ ਕੱਢ ਦਿੱਤਾ। ਓਹਨਾਂ ਦੀ 
ਜਾਇਦਾਦਾਂ ਤੇ ਸਾਮਾਨ ਆਦਿਕ ਸਭ ਜ਼ਬਤ ਕਰ ਲਏ। ਲੋਕਾਂ ਨੂੰ ਲੁੱਟਣਾ ਸ਼ੁਰੂ ਕਰ ਦਿੱਤਾ। 
ਆਪਣੇ ਆਦਮੀ ਰਿਆਸਤ ਵਿੱਚ ਭਰਤੀ ਕਰ ਕੇ ਆਪਾ ਧਾਪੀ ਮਚਾ ਦਿੱਤੀ। ਰਿਆਸਤ ਦਾ 
ਸਾਰਾ ਖ਼ਜ਼ਾਨਾ ਤਬਾਹ ਹੋ ਗਿਆ। 

ਹੁਣ ਮੈਂ ਮਹਾਰਾਜਾ ਸਾਹਿਬ ਦੇ ਅਖਤਯਾਰ ਪ੍ਰਾਪਤ ਕਰਨ ਤੋ ਪਹਿਲੇ ਦੇ ਕੁਝ ਹਾਲ ਦੱਸਣਾ ਚਾਹੁੰਦਾ 
ਹਾਂ। ਮਹਾਰਾਜਾ ਨਰਿੰਦਰ ਸਿੰਘ ਦੇ ਚਲਾਣਾ ਕਰਨ ਸਮੇਂ ਮਹਾਰਾਜਾ ਮਹਿੰਦਰ ਸਿੰਘ ਦੀ ਆਯੂ 
੧੦ ਸਾਲ ੪ ਮਹੀਨੇ ੧੨ ਦਿਨਾਂ ਦੀ ਸੀ। ੨੯ ਜਨਵਰੀ ਸੰਨ ੧੮੬੩ ਨੂੰ ਆਪ ਨੂੰ ਗੱਦੀ ਤੇ 
ਬਠਾਨ ਦੀ ਰਸਮ ਬੜੀ ਧੂਮ ਨਾਲ ਹੋਈ। ਮਹਾਰਾਜਾ ਸਾਹਿਬ ਬਾਬਤ ਇਹ ਰਸਮ ਅਦਾ 
ਕਰਨ ਵਾਸਤੇ ਲਾਟ ਸਾਹਿਬ ਆਪਣੇ ਅਹਿਲਕਾਰਾਂ ਸਮੇਤ ਪਟਯਾਲੇ ਗਏ। ਗੂਰਨੈਂਟ ਵੱਲੋਂ 
ਖਿਲਅਤ ਆਦਿਕ ਪੇਸ਼ ਹੋਏ। ਹਿੰਦੁਸਤਾਨ ਦੇ ਕੁਝ ਰਾਜੇ ਤੇ ਸਤਲੁਜ ਦੇ ਉਸ ਪਾਰ ਦੇ ਛੋਟੇ 
ਵੱਡੇ ਰਈਸ ਜਲਸੇ ਵਿੱਚ ਸ਼ਾਮਲ ਸਨ। ਇਹ ਜਲਸਾ ਇੰਨੀ ਸਜ ਧਜ ਨਾਲ ਹੋਇਆ ਸੀ ਕਿ 
ਅਜਿਹਾ ਜਲਸਾ ਇਸ ਤੋਂ ਪਹਿਲੇ ਕਦੇ ਪਟਯਾਲੇ ਵਿੱਚ ਨਹੀਂ ਹੋਇਆ ਸੀ। 

ਅਕਤੂਬਰ ੧੮੬੪ ਨੂੰ ਲਾਰਡ ਲਾਰੰਸ ਸਾਹਿਬ ਬਹਾਦਰ ਨੇ ਲਾਹੌਰ ਦੇ ਵਿੱਚ ਇੱਕ ਦਰਬਾਰ ਪੰਜਾਬ ਦੇ 
ਰਈਸਾਂ ਦਾ ਕੀਤਾ। ਜਦ ਇਸ ਵਿੱਚ ਮਹਾਰਾਜਾ ਰਣਬੀਰ ਸਿੰਘ ਜੰਮੂ ਵਾਲੇ ਵੀ ਆਏ ਸਨ। 
ਤਦ ਮਹਾਰਾਜਾ ਮਹਿੰਦਰ ਸਿੰਘ ਵੀ ਇਸ ਜਲਸੇ ਦੀ ਰੌਣਕ ਵਧਾਣ ਵਾਸਤੇ ਲਾਹੌਰ ਗਏ ਸਨ। 
ਇਹ ੫ ਮਾਰਚ ੧੮੬੫ ਨੂੰ ਮਹਾਰਾਜਾ ਸਾਹਿਬ ਦੀ ਸ਼ਾਦੀ ਸਰਦਾਰ ਰਾਮਨਰਾਇਣ ਸਿੰਘ 
ਫੈਜ਼ਲਾਪੁਰੀਏ ਦੀ ਲੜਕੀ ਨਾਲ ਬੜੀ ਧੂਮ ਧਾਮ ਤੇ ਸਜ ਧਜ ਨਾਲ ਸਰਹੰਦ ਦੇ ਮੁਕਾਮ ਤੇ 
ਹੋਈ। ਸਰਦਾਰ ਰਾਮ ਨਰਾਇਣ ਸਿੰਘ ਦੀ ਹਾਲਤ ਕਮਜ਼ੋਰ ਹੋਣ ਕਰ ਕੇ ਇਨ੍ਹਾਂ ਦੇ ਵਿੱਚ ਇਸ 

ਬਰਾਤ ਦੇ ਪ੍ਰਬੰਧ ਦੀ ਤਾਕਤ ਨਹੀਂ ਸੀ, ਤੇ ਨਾ ਹੀ ਇਨ੍ਹਾਂ ਦੇ ਪਿੰਡ ਵਿੱਚ ਆਰਾਮ ਦੇ ਵਾਸਤੇ 
ਲੋੜੀਂਦੇ ਮਕਾਨ ਸਨ। ਇਸ ਕਰ ਕੇ ਸਰਦਾਰ ਰਾਮ ਨਰਾਇਣ ਸਿੰਘ ਦੀ ਮਨਸ਼ਾ ਨਾਲ 
ਸਰਹਿੰਦ ਦਾ ਮੁਕਾਮ ਸ਼ਾਦੀ ਲਈ ਨੀਯਤ ਹੋਇਆ, ਜਿੱਥੇ ਖ਼ਾਸ ਪੁਬੰਧ ਕਰਨੇ ਪਏ ਤੇ ਉੱਜ 
ਵੀ ਇਸ ਵਿਆਹ ਤੇ ਖੂਬ ਦਿਲ ਖੋਹਲ ਕੇ ਰੁਪਯਾ ਖ਼ਰਚ ਕੀਤਾ ਗਿਆ ਤੇ ਇਸ ਤਰ੍ਹਾਂ ਨਾਲ 
ਲਗਭਗ ੭੦ ਲੱਖ ਰੁਪਯਾ ਵਿਆਹ ਤੇ ਖ਼ਰਚ ਆ ਗਿਆ। 

੧੮੬੯ ਨੂੰ ਕਾਬਲ ਦੇ ਅਮੀਰ ਅਲੀ ਸ਼ੇਰ ਖਾਂ ਦੇ ਆਉਣ ਤੇ ਅੰਬਾਲੇ ਵਿੱਚ ਇੱਕ ਭਾਰੀ ਜਲਸਾ 
ਹੋਇਆ, ਜਿਸ ਵਿੱਚ ਪੰਜਾਬ ਦੇ ਰਈਸ ਸਭ ਸ਼ਾਮਲ ਹੋਏ ਸਨ। ਮਹਾਰਾਜਾ ਮਹਿੰਦਰ ਸਿੰਘ 
ਨੂੰ ਵੀ ਇਸ ਵਿੱਚ ਆਉਣਾ ਪਿਆ। ਫਿਰ ਮਾਰਚ ੧੮੭੦ ਵਿੱਚ ਜੋ ਦਰਬਾਰ ਸ਼ਾਹਜ਼ਾਦਾ 
ਸਾਹਿਬ ਹਿਜ਼ ਰਾਇਲ ਹਾਈਨੈਸ ਐਲਫਰਡ ਰਾਬਰਟ ਸਾਹਿਬ ਬਹਾਦਰ ਦੇ ਆਉਣ ਤੇ ਲਾਹੌਰ 
ਵਿੱਚ ਹੋਇਆ, ਇਹ ਜਲਸਾ ਮਹਾਰਾਜਾ ਸਾਹਿਬ ਵਾਸਤੇ ਇੰਨਾ ਮੁਬਾਰਕ ਹੋਇਆ ਕਿ ਇੱਥੋਂ 
ਅਖਤਿਆਰ ਲੈ ਕੇ ਵਾਪਸ ਮੁੜੇ। ਇਨ੍ਹਾਂ ਹੀ ਦਿਨਾਂ ਵਿੱਚ ਪੰਜਾਬ ਯੂਨੀਵਰਸਟੀ ਕਾਇਮ ਹੋਈ 
ਤੇ ਮਹਾਰਾਜਾ ਸਾਹਿਬ ਨੇ ਆਪਣੀ ਦਰਯਾਦਿਲੀ ਨਾਲ ੫੬ ਹਜ਼ਾਰ ਰੁਪਯਾ ਪੰਜਾਬ 
ਯੂਨੀਵਰਸਟੀ ਨੂੰ ਦਾਨ ਦਿੱਤਾ। ਫਿਰ ਮਹਾਰਾਜਾ ਸਾਹਿਬ ਲਾਰਡ ਮੀਓ ਸਾਹਿਬ ਬਹਾਦਰ 
ਵੈਸਰਾਇ ਹਿੰਦ ਦੇ ਸੱਦਣ ਤੇ ਸ਼ਿਮਲੇ ਗਏ ਤੇ ਓਥੋਂ ਓਹਨਾਂ ਨੂੰ ਨਾਈਟ ਗ੍ਰੇਂਡ ਕਮਾਂਡ ਤਬਕਾ 
ਏ ਅਲੀ ਸਤਾਰਾਏ ਹਿੰਦ ਦਾ ਖ਼ਿਤਾਬ ਮਿਲਿਆ। 

ਸ਼ਿਮਲੇ ਤੋਂ ਮੁੜਨ ਤੇ ਮਹਾਰਾਜਾ ਸਾਹਿਬ ਨੂੰ ਆਪਣੇ ਬੈਨੋਈ ਰਾਣਾ ਸਾਹਿਬ ਧੌਲਪੁਰ ਦੇ ਚਲਾਣਾ ਕਰ 
ਜਾਣ ਦੇ ਕਾਰਨ ਮਾਤਮ ਪੁਰਸੀ ਵਾਸਤੇ ਧੋਲਪੁਰ ਜਾਣਾ ਪਿਆ, ਫਿਰ ਉੱਥੋਂ ਮੁੜ ਕੇ ਇਸੇ 
ਸਾਲ ਲਫਟੰਟ ਗਵਰਨਰ ਸਾਹਿਬ ਪੰਜਾਬ ਦੇ ਕਹਿਣ ਤੇ ਦਰਯਾਏ ਸਤਲੂਜ ਦੇ ਖੋਹਲਣ ਦੀ 
ਰਸਮ ਆਪ ਨੇ ਅਦਾ ਕੀਤੀ। 

੨੨ ਨਵੰਬਰ ੧੮੭੦ ਨੂੰ ਮਹਾਰਾਜਾ ਸਾਹਿਬ ਨੇ ਪਟਯਾਲੇ ਵਿੱਚ ਇੱਕ ਭਾਰੀ ਦਰਬਾਰ ਕੀਤਾ। ਸਰ 
ਲੈਪਲ ਗ੍ਰਿਫਨ ਸਾਹਿਬ ਵੀ ਉਸ ਵੇਲੇ ਇੱਥੇ ਮੌਜੂਦ ਸਨ, ਮਹਾਰਾਜਾ ਸਾਹਿਬ ਨੇ ਆਪਣੇ 
ਅਹੁਦੇਦਾਰਾਂ ਨੂੰ ੭੦ ਹਜ਼ਾਰ ਰੁਪਯੇ ਦੀਆਂ ਖਿਲਅਤਾਂ ਵੰਡੀਆਂ ਤੇ ਸੋਨੇ ਦੇ ਕੜੇ ਤੇ ਦੋਸ਼ਾਲੇ 
ਇਨਾਮ ਵਿੱਚ ਦਿਤੇ। ਖਲੀਫਾ ਮੁਹੰਮਦ ਹਸਨ ਵਜ਼ੀਰ ਆਜ਼ਮ ਮਾਸਟਰ ਰਾਮਚੰਦ ਦੀਵਾਨ 
ਇਮਦਾਦ ਅਲੀ ਖਾਂ ਮੀਰਮੁਨਸ਼ੀ ਮੁਹੰਮਦ ਹੁਸੈਨ ਸਾਹਿਬ ਵੱਡੇ ਵੱਡੇ ਅਹੁਦੇਦਾਰਾਂ ਨੂੰ ਇੱਕ 
ਇੱਕ ਹਜ਼ਾਰ ਰੁਪਯਾਂ ਦੀ ਆਮਦਨੀ ਦੇ ਪਿੰਡ ਉਹਨਾਂ ਦੀ ਚੰਗੀ ਖਿਦਮਤ ਦੇ ਬਦਲੇ ਸਦਾ 
ਲਈ ਦਿਤੇ। ਇਸੇ ਸਾਲ ਮਹਾਰਾਜਾ ਸਾਹਿਬ ਨੇ ਨਾਰਨੌਲ ਦੇ ਇਲਾਕੇ ਦਾ ਦੌਰਾ ਕੀਤਾ। 

੨੦ ਜਨਵਰੀ ੧੮੭੧ ਨੂੰ ਮਹਾਰਾਜਾ ਸਾਹਿਬ ਕਲਕੱਤਾ ਜਾਣ ਵਾਸਤੇ ਸਵਾਰ ਹੋਏ। ਉੱਥੇ ਪੁੱਜ ਕੇ ਇੱਕ 
ਖ਼ਾਸ ਦਰਬਾਰ ਵਿੱਚ ਜੋ ਇਸੇ ਗਰਜ਼ ਵਾਸਤੇ ਕੀਤਾ ਗਿਆ ਸੀ, ਤਬਕਾ ਏ ਆਲੀ ਸਤਾਰਾਏ 
ਹਿੰਦ ਦਾ ਖ਼ਿਤਾਬ ਪ੍ਰਾਪਤ ਕੀਤਾ ਤੇ ਫਿਰ ਇੱਥੋਂ ਗਯਾ, ਪਟਣਾ ਤੇ ਬਨਾਰਸ ਹੁੰਦੇ ਹੋਏ ਮਾਰਚ 
ਦੇ ਮਹੀਨੇ ਵਾਪਸ ਪਟਯਾਲੇ ਆ ਗਏ। 

੩੧ ਅਕਤੂਬਰ ੧੮੭੧ ਨੂੰ ਮਹਾਰਾਜਾ ਭਗਵਾਨ ਸਿੰਘ ਨਾਭੇ ਵਾਲੇ ਦਿਲ ਦੀ ਬੀਮਾਰੀ ਨਾਲ ਚਲਾਣਾ 
ਕਰ ਗਏ। ਆਪ ਦੇ ਕੋਈ ਸੰਤਾਨ ਨਹੀਂ ਸੀ। ਇਸ ਕਰ ਕੇ ਇਹਨਾਂ ਦੀ ਥਾਂ ਤੇ ਮਹਾਰਾਜਾ 
ਜੀਂਦ ਦੀ ਮਨਸ਼ਾ ਦੇ ਨਾਲ ੫ ਮਈ ੧੮੬੧ ਨੂੰ ਸਰਦਾਰ ਹੀਰਾ ਸਿੰਘ ਜੀ ਬਢਰੁਖਾਂ ਵਾਲੇ ਜੋ 
ਭਾਈ ਤਲੋਕਾ ਦੇ ਖਾਨਦਾਨ ਵਿੱਚੋਂ ਹੋਣ ਕਰ ਕੇ ਰਿਆਸਤ ਦੇ ਹੱਕਦਾਰ ਸਨ, ਮਹਾਰਾਜਾ 
ਬਨਾਣ ਲਈ ਚੁਣੇ ਗਏ ਤੇ ਗਵਰਨਮੈਂਟ ਦੀ ਮਨਜ਼ੂਰੀ ਨਾਲ ੧੦ ਅਗਸਤ ੧੮੭੧ ਨੂੰ ਸੂ: 
ਹੀਰਾ ਸਿੰਘ ਸਾਹਿਬ ਦੇ ਗੱਦੀ ਤੇ ਬੈਠਣ ਦੀ ਰਸਮ ਅਦਾ ਕੀਤੀ ਗਈ। 

ਮਹਾਰਾਜਾ ਸਾਹਿਬ ਸ਼ਿਮਲੇ ਗਏ। ਇੱਥੇ ਲਾਟ ਸਾਹਿਬ ਬਹਾਦਰ ਨੂੰ ਮਿਲੇ। ਯਤੀਮਖਾਨੇ ਨੂੰ ੧੨ ਹਜ਼ਾਰ 
ਰੁਪਯਾ ਦਾਨ ਦਿੱਤਾ। ਆਪ ਜਦ ਮੁੜ ਕੇ ਪਟਯਾਲੇ ਆਏ ਤਦ ਇੱਥੇ ਵਿੱਦਯਾ ਪ੍ਰਾਪਤੀ ਵਾਸਤੇ 
ਇੱਕ ਖ਼ਾਸ ਕਾਲਜ ਦੀ ਨੀਂਹ ਰੱਖੀ, ਜਿਸ ਦਾ ਨਾਮ “ਮਹਿੰਦਰਾ ਕਾਲਜ” ਰਖਯਾ ਗਿਆ। ੬੦ 

ਹਜ਼ਾਰ ਰੁਪਯਾ ਇਸ ਦੇ ਖ਼ਰਚ ਵਾਸਤੇ ਮਨਜ਼ੂਰ ਕੀਤਾ। ਮਾਸਟਰ ਰਾਮਚੰਦ ਸਾਹਿਬ 
ਡਾਇਰੈਕਟਰ ਨੀਯਤ ਹੋਏ ਤੇ ਲਾਲਾ ਗਿਰਧਾਰੀ ਲਾਲ ਸਾਹਿਬ ਇੱਕ ਹੋਰ ਸਜਣ 
ਇਨਸਪੈਕਟਰ। ਇਸੇ ਸਾਲ ਪਟਿਆਲੇ ਤਕ ਤਾਰਬਰਕੀ ਦਾ ਪ੍ਰਬੰਧ ਹੋ ਗਿਆ। ਮਹਾਰਾਜਾ 
ਸਾਹਿਬ ਦੇ ਲਗਾਤਾਰ ਜ਼ੋਰ ਦੇਣ ਤੇ ਗਵਰਨਮੈਂਟ ਨੇ ਸਰਹਿੰਦ ਵਿੱਚ ਨਹਿਰ ਕੱਢਣੀ ਮਨਜ਼ੂਰ 
ਕੀਤੀ। ਇਸ ਨਹਿਰ ਤੇ ੨ ਕਰੋੜ ੯੮ ਲਖ ਚਾਰ ਹਜਾਰ ਦੋ ਸੌ ਸਤੱਤਰ ਰੁਪਯੇ ਖ਼ਰਚ ਹੋਣ 
ਦਾ ਅਨੁਮਾਨ ਲਾਇਆ ਗਿਆ, ਜਿਸ ਵਿੱਚੋਂ ਇੱਕ ਕਰੋੜ ੬ ਲਖ ੨੨ ਹਜ਼ਾਰ ੧੭੬ 
ਰੁਪਈਏ ਰਾਜਗਾਨ ਫੂਲ ਨੇ ਅੱਗੇ ਲਿਖੀ ਵੰਡ ਅਨੁਸਾਰ ਦਿਤੇ: ੪੫੭੬੨੦) ਰਾਜਾ ਸਾਹਿਬ 
ਜੀਂਦ, ੯੯੭੪੭੭) ਮਹਾਰਾਜਾ ਨਾਭਾ, ਬਾਕੀ ਰਕਮ ਮਹਾਰਾਜਾ ਸਾਹਿਬ ਪਟਿਆਲਾ। ਇਸ 
ਨਹਿਰ ਤੋਂ ਰਿਆਸਤ ਨੂੰ ਬੜਾ ਫਾਇਦਾ ਪੁੱਜਾ। 

ਮਹਾਰਾਜਾ ਮਹਿੰਦਰ ਸਿੰਘ ਇੱਕ ਪੜ੍ਹੇ ਲਿਖੇ ਸਮਝਦਾਰ ਤੇ ਲਾਇਕ ਮਹਾਰਾਜੇ ਸਨ। ਆਪ ਨੂੰ ਆਪਣੀ 
ਰਿਆਸਤ ਦੇ ਪਰਜਾ ਦੀ ਬੇਹਤਰੀ ਦਾ ਸਦਾ ਖ਼ਿਆਲ ਰਹਿੰਦਾ ਸੀ। ਇਨ੍ਹਾਂ ਪਹਿਲਾਂ ਆਪਣੀ 
ਰਿਆਸਤ ਵਿੱਚ ਥਾਂ ਥਾਂ ਤੇ ਸਕੂਲ ਖੋਹਲੇ ਤੇ ਕਾਲਜ ਬਣਾਯਾ। ਫਿਰ ਜ਼ਿਮੀਦਾਰਾਂ ਦੇ ਲਾਭ 
ਲਈ ਨਹਿਰ ਦਾ ਪ੍ਰਬੰਧ ਕੀਤਾ। ਹੁਣ ਥਾਂ ਥਾਂ ਤੇ ਹਸਪਤਾਲ ਬਣਵਾ ਦਿੱਤੇ, ਤਾਂ ਕਿ ਲੋਕੀਂ ਓਥੋਂ 
ਦਵਾਈ ਲੈ ਕੇ ਦੁਖਾਂ ਤੋਂ ਛੁਟਕਾਰਾ ਪਾਣ। 

੧੮੭੪ ਈ. ਨੂੰ ਮਹਾਰਾਜਾ ਸਾਹਿਬ ਬਿਕ੍ਹਮਾਂ ਸਿੰਘ ਫਰੀਦਕੋਟ ਦੇ ਤਖ਼ਤ ਤੇ ਬੈਠਣੇ ਸਨ, ਇਸ ਕਰ ਕੇ 
ਮਹਾਰਾਜਾ ਸਾਹਿਬ ਇਸ ਸਮੇਂ ਫਰੀਦਕੋਟ ਗਏ। ਫਿਰ ਇਸ ਸਾਲ ਨਵੰਬਰ ਦੇ ਮਹੀਨੇ 
ਦੀਵਾਲੀ ਦੇ ਮੌਕੇ ਤੇ ਸ੍ਰੀ ਅੰਮ੍ਰਿਤਸਰ ਜੀ ਦੇ ਦਰਸ਼ਨਾਂ ਨੂੰ ਗਏ। ਇੱਥੇ ੧੮ ਹਜ਼ਾਰ ਰੁਪਯਾ 
ਨਕਦ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦੀ ਭੇਟ ਰੱਖ ਮਥਾ ਟੇਕਿਆ। ੫੧ ਹਜ਼ਾਰ ਦੀ ਅਰਦਾਸ 
ਕਰਾਈ ਕਿ ਇਸ ਦੀ ਆਮਦਨੀ ਨਾਲ ਹਮੇਸ਼ਾਂ ਲੰਗਰ ਜਾਰੀ ਰਹੇ, ਕਿੰਤੂ ਇਹ ਰਕਮ 
ਰਿਆਸਤ ਵਿੱਚ ਹੀ ਰਹੀ। ਦਰਬਾਰ ਸਾਹਿਬ ਨੂੰ ਅਜੇ ਤਕ ਨਹੀਂ ਦਿੱਤੀ ਗਈ। ਮਹਾਰਾਜਾ 
ਸਾਹਿਬ ਅੰਮ੍ਰਿਤਸਰ ਤੋਂ ਚੱਲ ਕੇ ਲਾਹੌਰ ਤੇ ਫਿਰ ਮੁਲਤਾਨ ਦੀ ਸੈਰ ਕਰ ਕੇ ਵਾਪਸ ਪਟਯਾਲੇ 
ਚਲੇ ਗਏ। 

੧੮੭੫ ਵਿੱਚ ਦਿੱਲੀ ਗਵਰਨਰ ਸਾਹਿਬ ਨੇ ਦਰਬਾਰ ਕੀਤਾ, ਜਿਸ ਵਿੱਚ ਮਹਾਰਾਜਾ ਸਾਹਿਬ ਸ਼ਾਮਲ 
ਹੋਏ। ਜਦ ਜੂਨ ੧੮੭੬ ਨੂੰ ਸ਼ਾਹਜ਼ਾਦਾ ਵੇਲਜ਼ ਹਿੰਦੋਸਤਾਨ ਵਿੱਚ ਆਏ ਤਦ ਮਹਾਰਾਜਾ 
ਸਾਹਿਬ ਨੇ ਸਭ ਤੋਂ ਪਹਿਲਾਂ ਕਲਕੱਤੇ ਅੱਪੜ ਕੇ ਮੁਲਾਕਾਤ ਕੀਤੀ, ਤੇ ਫਿਰ ਮਹਾਰਾਜਾ 
ਸਾਹਿਬ ਨੇ ਵਾਪਸ ਪਟਯਾਲੇ ਆ ਕੇ ਰਾਜਪੁਰੇ ਦੇ ਮੁਕਾਮ ਤੇ ਸ਼ਾਹਜ਼ਾਦਾ ਸਾਹਿਬ ਨਾਲ ਦੂਜੀ 
ਵੇਰ ਮੁਲਾਕਾਤ ਕੀਤੀ। 

੧੧੩. ਮਹਾਰਾਜਾ ਮਹਿੰਦਰ ਸਿੰਘ ਦਾ ਚਲਾਣਾ 

ਮਹਾਰਾਜਾ ਸਾਹਿਬ ਨੂੰ ਸ਼ਰਾਬ ਪੀਣ ਦੀ ਆਦਤ ਹੋ ਗਈ ਸੀ, ਜਿਸ ਤੋਂ ਆਪ ਦੀ ਅਰੋਗਤਾ ਵਿੱਚ 
ਫ਼ਰਕ ਆ ਗਿਆ। ਇੱਕ ਦਿਨ ਸ਼ਿਕਾਰ ਖੇਡ ਕੇ ਆਉਂਦਿਆਂ ਹੀ ਸ਼ਰਾਬ ਦਾ ਗਲਾਸ ਪੀ 
ਲਿਆ ਜੋ ਆਪ ਦੇ ਵਾਸਤੇ ਜ਼ਹਿਰ ਹੋ ਗਿਆ। ਝਟ ਪਟ ਹੀ ਬਿਨਾਂ ਕੁਝ ਬੋਲੇ ਚਾਲੇ ਜਾਂ 
ਵਸੀਅਤ ਕੀਤੇ ਦੇ ਆਪ ਚਲਾਣਾ ਕਰ ਗਏ। 

ਮਹਾਰਾਜਾ ਮਹਿੰਦਰ ਸਿੰਘ ਦੇ ਇਸ ਤਰ੍ਹਾਂ ਚਲਾਣਾ ਕਰ ਜਾਣ ਦੀ ਗੱਲ ਸ਼ੁਬ੍ਹੇ ਵਾਲੀ ਹੈ। ਆਮ ਲੋਕਾਂ ਦੀ 
ਰਾਏ ਦਿਲ ਵਿੱਚ ਕਈ ਤਰ੍ਹਾਂ ਦੇ ਸ਼ੁਬੇ ਉਤਪੰਨ ਕਰਨ ਵਾਲੀ ਹੈ, ਕਿੰਤੂ ਗੂਰਨਮੈਂਟ ਨੇ ਜੋ 
ਫ਼ੈਸਲਾ ਕੀਤਾ ਹੈ, ਉਸ ਤੋਂ ਬਿਨਾਂ ਕੋਈ ਆਖ਼ਰੀ ਰਾਏ ਕਾਇਮ ਨਹੀਂ ਹੋ ਸਕਦੀ। 

ਮਹਾਰਾਜਾ ਮਹਿੰਦਰ ਸਿੰਘ ਇੱਕ ਬੜੇ ਹੀ ਯੋਗ ਪੜ੍ਹੇ ਲਿਖੇ ਤੇ ਸਿਆਣੇ ਮਹਾਰਾਜਾ ਸਨ। ਆਪ ਨੂੰ 
ਆਪਣੀ ਪ੍ਰਜਾ ਦੇ ਭਲੇ ਦਾ ਬੜਾ ਹੀ ਖ਼ਿਆਲ ਰਹਿੰਦਾ ਸੀ। ਜਦ ਆਪ ਨੂੰ ਪਤਾ ਲੱਗਾ ਕਿ 
ਆਪ ਦੇ ਅਹਿਲਕਾਰ ਰਿਸ਼ਵਤ ਲੈਂਦੇ ਹਨ, ਤਦ ਆਪ ਨੇ ਓਹਨਾਂ ਨੂੰ ਚੁਣ ਚੁਣ ਕੇ ਮੌਕੂਫ਼ 
ਕਰਾ ਦਿੱਤਾ। ਰਿਆਸਤ ਵਿੱਚੋਂ ਬਾਹਰ ਕੱਢਿਆ ਤੇ ਕੈਦ ਕਰ ਦਿੱਤਾ। ਕਿਹਾ ਜਾਂਦਾ ਹੈ ਕਿ 

ਓਹਨਾਂ ਦੀ ਤਵੱਜੋ ਵੱਡੇ ਕਰਮਚਾਰੀਆਂ ਦੇ ਕੰਮ ਵੇਖ ਕੇ ਵੀ ਫਿਰ ਗਈ ਸੀ ਤੇ ਓਹ ਚਾਹੁੰਦੇ 
ਸੀ ਕਿ ਇਨ੍ਹਾਂ ਦੀ ਖ਼ਬਰ ਲਈ ਜਾਏ। ਕਿੰਤੂ ਚਾਲਾਕ ਅਹਿਲਕਾਰਾਂ ਨੇ ਇਨ੍ਹਾਂ ਦੀ ਖ਼ਬਰ ਲੈਣ 
ਤੋਂ ਪਹਿਲਾਂ ਹੀ ਰਸੋਈਆਂ ਨਾਲ ਮਿਲ ਕੇ ਇਨ੍ਹਾਂ ਦੀ ਖ਼ਬਰ ਲੈ ਲਈ। ਕਿਹਾ ਜਾਂਦਾ ਹੈ ਕਿ 
ਇਨ੍ਹਾਂ ਮਹਾਰਾਜਾ ਸਾਹਿਬ ਨੂੰ ਜ਼ੈਹਰ ਦੇ ਦਿੱਤੀ। ਇਸ ਗੱਲ ਦਾ ਸ਼ੁਭਾ ਇਸ ਗੱਲ ਤੋਂ' ਹੋਰ ਵੀ 
ਵਧ ਜਾਂਦਾ ਹੈ ਕਿ ਇਨ੍ਹਾਂ ਦੀ ਲਾਸ਼ ਨੂੰ ਝੱਟ ਪੱਟ ਸਾੜ ਦਿੱਤਾ ਗਿਆ। ਡਾਕਟਰ ਤੱਕ ਦੀ 
ਉਡੀਕ ਨਹੀਂ ਕੀਤੀ ਗਈ। ਗਵਨਰਮੈਂਟ ਵੱਲੋਂ ਇਸ ਗੱਲ ਦੀ ਖੋਜ ਹੋਈ ਕਿੰਤੂ ਲਾਸ਼ ਦੇ 
ਜਲਾਏ ਜਾ ਚੁੱਕਣ ਮਗਰੋਂ ਕੋਈ ਦੂਜਾ ਪੱਕਾ ਸਬੂਤ ਜ਼ਹਿਰ ਦਿੱਤੇ ਜਾਣ ਦਾ ਬਾਕੀ ਨਾ ਰਿਹਾ 
ਸੀ। ਇਸ ਕਰ ਕੇ ਹੋਰ ਕੋਈ ਪੱਕਾ ਸਬੂਤ ਇਸ ਗਲ ਦਾ ਨਹੀਂ ਮਿਲ ਸਕਿਆ। 

ਇਸ ਖ਼ਿਆਲ ਤੋਂ ਕਿ ਅਜੇਹੀਆਂ ਰਿਆਸਤਾਂ ਵਿੱਚ ਰਈਸਾਂ ਦੇ ਅਚਣਚੇਤ ਚਲਾਣੇ ਦੀ ਖ਼ਬਰ ਆਈ 
ਕੇ ਇਸ ਗੱਲ ਨੂੰ ਵੀ ਇਤਬਾਰ ਯੋਗ ਨਾ ਸਮਝਿਆ ਗਿਆ॥ 

ਮਹਾਰਾਜਾ ਮਹਿੰਦਰ ਸਿੰਘ ਦੇ ਪਿੱਛੋਂ ਕੌਂਸਲ ਆਫ ਰੇਜੰਸੀ ਦੇ ਹੱਥ ਪਟਯਾਲਾ ਰਿਆਸਤ ਦਾ ਪ੍ਰਬੰਧ 
ਹੋਇਆ। ਸੂਦਾਰ ਦੇਵਾ ਸਿੰਘ ਕੇ. ਸੀ. ਐਸ. ਈ. ਤੇ ਦੂਜੇ ਮੈਂਬਰਾਂ ਦੀ ਤਨਖਾਹ ਇੱਕੋ ਜਿੰਨੀ 
੧੬-੧੬ ਸੌ ਰੁਪਯਾ ਨੀਯਤ ਹੋਈ। ਪ੍ਰੈਜ਼ੀਡੰਟ ਸਰਦਾਰ ਦੇਵਾ ਸਿੰਘ ਦੀ ਤਨਖਾਹ ੧੮੦੦ 
ਨੀਯਤ ਹੋਈ ਸੀ, ਕਿੰਤੂ ਓਹਨਾਂ ਨੇਕ ਨਿਯਤੀ ਨਾਲ ੨੦੦ ਮਹਾਰਾਜਾ ਰਾਜਿੰਦਰ ਸਿੰਘ ਦੀ 
ਭੇਟਾ ਕਰ ਦਿੱਤਾ, ਜਿਸ ਤੋਂ ਤਿੰਨਾਂ ਦੀ ਤਨਖਾਹ ਸੋਲਾਂ ਸੋਲਾਂ ਸੋ ਹੋ ਗਈ। 

ਸਰਦਾਰ ਦੇਵਾ ਸਿੰਘ ਜੋ ਕੌਂਸਲ ਦੇ ਪ੍ਰੈਜ਼ੀਡੈਂਟ ਬੜੇ ਦਾਨਾ, ਸਮਝਦਾਰ, ਸ਼ਰੀਫ ਤੇ ਨੇਕਨੀਯਤ ਆਦਮੀ 
ਸਨ, ਆਪ ਦੀ ਪ੍ਰਧਾਨਗੀ ਵਿੱਚ ੧੪ ਸਾਲ ਕੌਂਸਲ ਨੇ ਅਜਿਹਾ ਸੋਹਣਾ ਮੁਲਕ ਦਾ ਪ੍ਰਬੰਧ 
ਕੀਤਾ ਕਿ ਗੂਰਨਮੈਂਟ ਤੇ ਪੂਜਾ ਦੋਨੋਂ ਖ਼ੁਸ਼ ਹੋ ਗਏ। ਨਹਿਰ, ਰੇਲ ਹਸਪਤਾਲ, ਡਾਕਖਾਨੇ, 
ਸਕੂਲ ਤੇ ਕਾਲਜ ਇਸੇ ਕੌਂਸਲ ਦੇ ਸਮੇਂ ਵਿੱਚ ਬਣੇ। ਇੰਨਾ ਖ਼ਰਚ ਹੋਣ ਤੇ ਵੀ ਜਦ ਇਸ 
ਕੌਂਸਲ ਨੇ ਆਪਣਾ ਹਿਸਾਬ ਦਿੱਤਾ ਤਦ ੧ ਕਰੋੜ ਰੁਪਯਾ ਨੱਕਦ ਖ਼ਜ਼ਾਨੇ ਵਿੱਚ ਮੌਜੂਦ ਸੀ। 

ਜੋ ਤਰੱਕੀ ਇਸ ਕੌਂਸਲ ਦੇ ਸਮੇਂ ਵਿੱਚ ਪਟਯਾਲਾ ਰਾਜ ਨੂੰ ਹੋਈ, ਇਸ ਤੋਂ ਪਹਿਲਾਂ ਕਿਸੇ ਰਾਜੇ ਦੇ ਵੇਲੇ 
ਨਹੀਂ ਹੋਈ। ਸੂ: ਦੇਵਾ ਸਿੰਘ ਦੀ ਵਿਰੋਧੀ ਪਾਰਟੀ ਸਦਾ ਹੀ ਇਨ੍ਹਾਂ ਨੂੰ ਬਦਨਾਮ ਕਰਨ ਵਿੱਚ 
ਲਗੀ ਰਹੀ, ਕਿੰਤੂ “ਸਾਚ ਨੂੰ ਆਂਚ ਨਹੀਂ” ਦੀ ਗੱਲ ਤੇ ਇਹ ਸਦਾ ਹੀ ਦ੍ਰਿੜ੍ਹ ਰਹੇ। 

ਮਹਾਰਾਜਾ ਰਾਜਿੰਦਰ ਸਿੰਘ ਦੀ ਭੈਣ ਦਾ ਵਿਆਹ ਇਸੇ ਕੌਂਸਲ ਦੇ ਸਮੇਂ ਸ਼ਾਹਜ਼ਾਦਪੁਰ ਦੇ ਰਈਸ 
ਸਰਦਾਰ ਜੀਵਣ ਸਿੰਘ ਦੇ ਨਾਲ ਹੋਇਆ। ਇਸ ਵਿਆਹ ਤੇ ਲਗਭਗ ੨੦ ਲੱਖ ਰੁਪਿਆ 
ਖ਼ਰਚ ਹੋਇਆ। ਘੋੜੇ ਤੇ ਹਾਥੀ ਆਦਿਕ ਸਾਮਾਨ ਸ਼ਾਹਜ਼ਾਦਪੁਰ ਦੇ ਸੁਦਾਰ ਦੇ ਘਰ ਅੱਪੜ 
ਚੁੱਕਿਆ ਸੀ। (ਵੇਖੋ ਵੇਰਵਾ ਗੁਰਮੁਖੀ ਤਾਰੀਖ ਖਾਲਸਾ ਹਿੱਸਾ ਤੀਜਾ ਸਫਾ ੬੦੦) ਤੇ ਖ਼ਾਸ 
ਮਹਾਰਾਜਾ ਸਾਹਬ ਦਾ ਵਿਆਹ ਵੀ ੨੭ ਵਿਸਾਖ ੧੯੪੫ ਨੂੰ ਸਰਦਾਰ ਕਿਸ਼ਨ ਸਿੰਘ 
ਮਾਨਸਾਹੀਆ ਚੋਕੇਰੀਆ ਵਾਲੇ ਦੀ ਲੜਕੀ ਨਾਲ ਬੜੀ ਸਜ ਧਜ ਨਾਲ ਹੋਇਆ, ਜਿਸ ਦੀ 
ਕੁਖ ਵਿੱਚੋਂ ਟਿੱਕਾ ਭੂਪਿੰਦਰ ਸਿੰਘ ਸਾਹਿਬ ਉਤਪਨ ਹੋਏ। ਫਿਰ ਇਸੇ ਸਾਲ ੨੨ ਫੱਗਣ ਨੂੰ 
ਕੰਵਰ ਸਾਹਿਬ ਮਹਾਰਾਜਾ ਦੇ ਛੋਟੇ ਭਰਾਤਾ ਦਾ ਵਿਵਾਹ ਵੀ ਸਰਦਾਰ ਲੈਹਨਾ ਸਿੰਘ ਰਾਮਗੜ੍ਹ 
ਵਾਲੇ ਦੀ ਲੜਕੀ ਨਾਲ ਹੋਇਆ। ਮਤਲਬ ਇਹ ਕਿ ਸਾਰੇ ਕੰਮ ਇਸ ਕੌਂਸਲ ਦੇ ਸਮੇਂ ਵਿੱਚ 
ਹੋਏ, ਜਿਨ੍ਹਾਂ ਉੱਤੇ ਇੱਕ ਕਰੋੜ ਤੋਂ ਉੱਪਰ ਰੁਪਿਆ ਖ਼ਰਚ ਹੋਇਆ ਤੇ ਕਿਸੇ ਤਰ੍ਹਾਂ ਦੀ ਕੋਈ 
ਸ਼ਕਾਇਤ ਨਹੀਂ ਹੋਈ। 

ਮਹੀਨਾ ਅਸੂ ਸੰ. ੧੯੪੭ ਬਿਕ੍ਰਮੀ ਮੁਤਾਬਕ ਅਕਤੂਬਰ ੧੮੯੦ ਵਿੱਚ ਮਹਾਰਾਜਾ ਰਾਜਿੰਦਰ ਸਿੰਘ 
ਸਾਹਿਬ ਬਹਾਦਰ ਨੂੰ ਅਖਤਿਆਰ ਮਿਲੇ ਤੇ ਕੌਂਸਲ ਆਫ ਰੇਜੰਸੀ ਦਾ ਸਮਾਂ ਸਮਾਪਤ 
ਹੋਇਆ। ਮਹਾਰਾਜਾ ਸਾਹਿਬ ਨੇ ਹਕੂਮਤ ਦੀ ਵਾਗਡੋਰ ਹੱਥ ਵਿੱਚ ਲੈਂਦਿਆਂ ਹੀ ਇੱਕ ਭਾਰੀ 
ਦਰਬਾਰ ਕੀਤਾ, ਜਿਸ ਵਿੱਚ ਕੌਂਸਲ ਦੇ ਮੈਂਬਰਾਂ ਨੂੰ ਓਹਨਾਂ ਦੀ ਸੇਵਾ ਦੇ ਬਦਲੇ ਖਿਲਅਤ 

[65] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਦਿਤੇ ਗਏ ਤੇ ਖਲੀਫਾ ਮੁਹੰਮਦ ਹਸਨ ਜਿਉਂ ਦਾ ਤਿਉਂ ਵਜ਼ੀਰ ਰਿਹਾ। ਸੰਮਤ ੧੯੫੨ ਵਿੱਚ 
ਇਨ੍ਹਾਂ ਦੇ ਗੁਜ਼ਰ ਜਾਣ ਤੇ ਸਰਦਾਰ ਗੁਰਦਿਤ ਸਿੰਘ ਵਜ਼ੀਰ ਹੋਏ। 

ਮਹਾਰਾਜਾ ਰਾਜਿੰਦਰ ਸਿੰਘ ਇੱਕ ਬੜੇ ਹੀ ਹੌਸ਼ਯਾਰ, ਪੜ੍ਹੇ ਲਿਖੇ, ਲਾਇਕ ਤੇ ਨੌਜਵਾਨ ਮਹਾਰਾਜਾ ਹਨ। 
ਖ਼ਿਆਲ ਬੜੇ ਉੱਚੇ ਤੇ ਆਜ਼ਾਦ ਹਨ। ਪੋਲੋ ਤੇ ਘੋੜ ਦੌੜ ਦੇ ਵਿੱਚ ਇਨ੍ਹਾਂ ਨੂੰ ਇੰਨੀ ਯੋਗਤਾ ਹੈ 
ਕਿ ਵੱਡੇ ਵੱਡੇ ਅੰਗਰੇਜ਼ ਖਿਡਾਰੂ; ਜੋ ਇਸ ਖੇਡ ਦੇ ਬਾਨੀ ਸਮਝੇ ਜਾਂਦੇ ਹਨ, ਇਨ੍ਹਾਂ ਦੇ 
ਸਾਹਮਣੇ ਕੁਝ ਨਹੀਂ। ਸ਼ਿਕਾਰ ਖੇਡਣ ਵਿੱਚ ਖ਼ਾਸ ਪ੍ਰਸਿੱਧ ਹਨ। ਸੂਰ ਨੂੰ ਭਾਲੇ ਨਾਲ ਮਾਰਦੇ 
ਹਨ। ਦਾਨ ਵਿੱਚ ਹਾਤਮ ਨਾਲੋਂ ਘਟ ਨਹੀਂ। ਵਿੱਦਸਾ ਦਾ ਬੜਾ ਸ਼ੌਕ ਹੈ। ਸੰਮਤ ੧੯੪੭ 
ਬਿਕ੍ਰਮੀ ਨੂੰ ਖਾਲਸਾ ਕਾਲਜ ਦੇ ਖੋਹਲਣ ਸਮੇਂ ਡੇਢ ਲੱਖ ਰੁਪਿਆ ਇਨ੍ਹਾਂ ਦਿੱਤਾ ਸੀ। ਇਸੇ 
ਤਰ੍ਹਾਂ ਨਾਲ ਹੋਰ ਭਲੇ ਦੇ ਕੰਮਾਂ ਵਿੱਚ ਸਦਾ ਹੀ ਖੁਲ੍ਹੇ ਦਿਲ ਨਾਲ ਹਿੱਸਾ ਲੈਂਦੇ ਹਨ। ਅੰਗ੍ਰੇਜ਼ੀ 
ਸਭਯਤਾ ਨੂੰ ਬਹੁਤ ਪਸੰਦ ਕਰਦੇ ਹਨ। ਦੁਸਹਿਰੇ ਵਾਲੇ ਦਿਨ ੧੮੯੧ ਈਸਵੀ ਨੂੰ ਆਪ ਦੇ 
ਗ੍ਰੈਹ ਰਿਆਸਤ ਦਾ ਵਲੀਐਹਦ ਉਤਪਨ ਹੋਇਆ। ਇਹ ਖ਼ਬਰ ਉਸ ਵੇਲੇ ਮਹਾਰਾਜਾ ਸਾਹਿਬ 
ਨੂੰ ਸ਼ਿਮਲੇ ਤੋਂ ਤਾਰ ਦੀ ਰਾਹੀਂ ਮਿਲੀ। ਆਪ ਦੁਸਹਿਰੇ ਦੇ ਦਰਬਾਰ ਲਈ ਉਸ ਵੇਲੇ ਜਾ ਰਹੇ 
ਸਨ। ਇਸ ਖ਼ੁਸ਼ੀ ਵਿੱਚ ਹਜ਼ਾਰਾਂ ਰੁਪਯੇ ਖ਼ਰਚ ਕੀਤੇ ਗਏ, ਅਹਿਲਕਾਰਾਂ ਨੂੰ ਖਿਲਅਤਾਂ ਤੇ 
ਨੌਕਰਾਂ ਚਾਕਰਾਂ ਨੂੰ ਇਨਾਮ ਮਿਲੇ। 

ਇਸ ਮਹਾਰਾਜਾ ਸਾਹਿਬ ਨੂੰ ਕ੍ਰਿਕਟ, ਘੋੜ ਦੌੜ, ਪੌਲੋ ਤੇ ਸ਼ਿਕਾਰ ਖੇਡਣ ਦਾ ਬੇਹੱਦ ਸ਼ੌਕ ਹੈ, ਜਿਸ 
ਕਾਰਣ ਲਖਨਊ, ਬੰਬੇ ਤੇ ਪੂਨਾ, ਆਦਿਕ ਤਕ ਜਾ ਕੇ ਬੜੀਆਂ ਬੜੀਆਂ ਮਸ਼ਹੂਰ ਅੰਗਰੇਜ਼ੀ ਤੇ 
ਦੇਸੀ ਪਾਰਟੀਆਂ ਨਾਲ ਖੇਡ ਕੇ ਇਨ੍ਹਾਂ ਨੇ ਕਪ ਤੇ ਹੋਰ ਚੀਜ਼ਾਂ ਜਿੱਤੀਆਂ ਹਨ, ਜਿਨ੍ਹਾਂ ਦੇ ਨਾਲ 
ਬਾਗ਼ ਬਾਰਾਂਦਰੀ ਵਿੱਚ ਇੰਕ ਖ਼ਾਸ ਕਮਰਾ ਸਜਾਇਆ ਹੋਇਆ ਹੈ. ਜਿਨ੍ਹਾਂ ਵਿੱਚ ਕੁਝ ਕਾਂ ਦੇ 
ਨਾਮ ਹੇਠ ਦਿਤੇ ਜਾਂਦੇ ਹਨ। 

ਸਿਵਲ ਸਰਵਸ ਕਪ ਲਖਨਊ ੧੮੯੫, ਪਕਸਟੈਕਿੰਗ ਕਪ ਧੌਲਪੁਰ ਮਾਰਚ ੧੮੯੦, ਸਿਵਲਬ੍ਰੇਸ 
ਕਪ ਕਲਕਤਾ ੧੮੯੬, ਪੋਨੀਹਾਰਾ ਹੰਟਰਜ਼ ਕਪ ਧੌਲਪੁਰ ੧੮੯੨, ਤੋਰੰਗ ਘੋੜਾ ਗੁਜਰਾਤ 
ਕਪ ਮਾਰਚ ੧੮੯੨, ਕਲਕੱਤਾ ਪੋਲੋ ਕਪ ਜਨਵਰੀ ੧੮੯੦, ਵੈਸਰਾਏ ਕਪ ਕਲਕੱਤਾ 
੧੮੯੫, ਸਪਰਾਇਟਲੀ ਘੋੜਾ ਵਾਲਟਰਲਾਕ ਕਪ ਕਲਕਤਾ (ਐਸ) ਘੋੜ ਦੌੜ ਦੁਸਹਿਰਾ 
੧੮੯੬, ਲਾਹੌਰ ਮੀਆਂਮੀਰ ਡਾਗਸੇਬ ਕਪ ੨੭ ਫਰਵਰੀ ੧੮੯੭, ਟੋਲੀਗੰਜ ਹਾਰਸਤੇ 
ਡਾਗਸੇਬ ਕਪ ੧੮੯੬, ਬਿਧੀਆ ਕਪ ਧੌਲਪੁਰ ਮੇਹਜਰ ਸੇਵਾ ਸਿੰਘ ੧੮੯੨, ਪਾਨੀਹਾਗ 
ਹੰਟਰਜ਼ ਕਪ ਧੌਲਪੁਰ ਮਾਰਚ ੧੮੯੨, ਵਾਲਟਰ ਜਲਾਕ ਕਪ ਦਸੰਬਰ ੧੮੯੩, ਦੇਹਲੀ 
ਕਪ ੨੧ ਮਾਰਚ ੧੮੯੭, ਪਟਯਾਲਾ ਸਿਪ੍ਰੇਗ ਮੀਟਿੰਗ ਕਪ, ਧਰਾ ਕਪ ਕਪੂਰਥਲਾ 
੧੮੯੩। 
ਵੀ ਆਪ ਹੀ ਹੈ, ਕਿਉਂਕਿ ਐਸ ਵੇਲੇ ਹੋਰ ਕੋਈ ਅਜਿਹਾ ਨਜ਼ਰੀ ਨਹੀਂ ਪੈਂਦਾ ਜੋ ਭਾਲੇ ਤੇ 
ਤਲਵਾਰ ਦੇ ਨਾਲ ਸ਼ੇਰ ਦਾ ਸ਼ਿਕਾਰ ਕਰੇ। ਇਨ੍ਹਾਂ ਨੇ ਸੈਂਕੜੇ ਖੂੰਖਾਰ ਸੂਰ ਭਾਲੇ ਦੇ ਨਾਲ ਮਾਰ 
ਸੁਟੇ। ਇਸ ਮਹਾਰਾਜਾ ਸਾਹਿਬ ਨੇ ਖੇਲਾਂ ਤੇ ਸ਼ਿਕਾਰ ਵਿੱਚ ਜਿੱਥੇ ਵੱਡੇ ਵੱਡੇ ਅੰਗਰੇਜ਼ਾਂ ਤੇ 
ਮਹਾਰਾਜਿਆਂ ਨੂੰ ਪਿਛੇ ਸੁਟ ਦਿੱਤਾ ਹੈ, ਉੱਥੇ ਇਨ੍ਹਾਂ ਦੀ ਦਰਯਾ ਦਿਲੀ ਤੇ ਦਾਨ ਦੀ ਧਾਂਕ ਵੀ 
ਸਾਰੇ ਦੇਸ਼ ਵਿੱਚ ਪੈ ਗਈ ਹੈ, ਕਿਉਂਕਿ ਇਸ ਮਹਾਰਾਜਾ ਨੂੰ ਕਖ ਲਖ ਬਖ਼ਸ਼ਣਾ ਇੱਕੋ ਜਿਹਾ 
ਹੈ। ਆਪਣੇ ਮੁਲਾਜ਼ਮਾਂ ਤੇ ਨੌਕਰਾਂ ਦੇ ਹਾਲ ਤੇ ਤਰਸ ਕਰਨ ਵਾਲਾ ਅਜਿਹਾ ਮਹਾਰਾਜਾ ਕੋਈ 
ਨਹੀਂ ਹੋਇਆ। ਰੈਹਮ ਦਿਲ ਇੰਨੇ ਹਨ ਕਿ ਜਦ ਕਿਸੇ ਮੁਲਾਜ਼ਮ ਦੇ ਹਟਾਏ ਜਾਣ ਦਾ ਕਾਗ਼ਜ਼ 
ਪੇਸ਼ ਹੁੰਦਾ ਹੈ, ਤਦ ਬੜੀ ਹੀ ਸੋਚ ਦੇ ਮਗਰੋਂ ਕਿਸੇ ਨੂੰ ਹਟਾਂਦੇ ਹਨ। ਨਹੀਂ ਤਾਂ ਵਾਹ ਲਗਦੇ 
ਦਰਖ਼ਾਸਤ ਨਾ ਮਨਜ਼ੂਰ ਕਰਦੇ ਹਨ। ਸ਼ੇਰ ਦਿਲ ਜੰਗਜੋ ਬਹਾਦਰ ਵੀ ਅੱਵਲ ਦਰਜੇ ਦੇ ਹਨ। 
ਇਨ੍ਹਾਂ ਦੀਆਂ ਬਹੁਤ ਸਾਰੀਆਂ ਗੱਲਾਂ ਵਿੱਚੋਂ ਇੱਕ ਗੱਲ ਨਮੂਨੇ ਦੇ ਤੌਰ ਤੇ ਹੇਠ ਲਿਖਦੇ ਹਾਂ: 

੧੮੯੭ ਈਸਵੀ ਮੁਤਾਬਕ ੧੯੫੪ ਬਿਕਰਮੀ ਨੂੰ ਆਫ਼ਰੀਦੀ ਤੇ ਯੂਸਫਜ਼ੇਈ ਪਠਾਣਾਂ ਦੀ ਅੰਗਰੇਜ਼ਾਂ 
ਨਾਲ ਅਣਬਣ ਹੋ ਗਈ। ਲਗਾਤਾਰ ਕਿੰਨਾ ਚਿਰ ਹੀ ਜੰਗ ਹੁੰਦਾ ਰਿਹਾ। ਗਵਰਨਮੈਂਟ ਨੂੰ ਬੜਾ 
ਨੁਕਸਾਨ ਪੁੱਜਾ। ਵਡੇ ਅੰਗ੍ਰੇਜ਼ ਅਫਸਰ ਨੂੰ ਲੜਾਈ ਦੇ ਨਾਮ ਤੇ ਚੇਹਰੇ ਤੇ ਲਾਲੀਆਂ ਆ 
ਜਾਂਦੀਆਂ ਸਨ। ਅੜਬ ਪਠਾਣਾਂ ਦੇ ਇਸ ਜੰਗ ਤੋਂ ਤੰਗ ਆ ਗਏ। ਉਹਨਾਂ ਦੇ ਚੇਹਰੇ ਤੇ 
ਹਵਾਈਆਂ ਉਡ ਗਈਆਂ ਤੇ ਚੇਹਰੇ ਦੀ ਰੰਗਤ ਉਡ ਰਹੀ ਸੀ। ਅਜੇਹੇ ਵੇਲੇ ਮਹਾਰਾਜਾ ਸਾਹਿਬ 
ਨੇ ਜੰਗ ਵਿੱਚ ਜਾਣ ਦੀ ਦਰਖ਼ਾਸਤ ਦਿੱਤੀ, ਜਿਸ ਨੂੰ ਝਟ ਲਾਟ ਸਾਹਿਬ ਨੇ ਮਨਜ਼ੂਰ ਕਰ 
ਲਿਆ ਤੇ ਲੜਾਈ ਵਿੱਚ ਜਾਣ ਦੀ ਆਗਿਆ ਦੇ ਦਿੱਤੀ। ਇਹ ਤਾਰ ੨੭ ਭਾਦੋਂ ੧੯੫੪ ਨੂੰ 
ਮਹਾਰਾਜਾ ਸਾਹਿਬ ਦੇ ਪਾਸ ਕਸੌਲੀ ਅੱਪੜੀ। ੨੮ ਭਾਦੋਂ ੧੯੫੪ ਮੁਤਾਬਕ ੧੧ ਸਤੰਬਰ 
੧੮੯੭ ਨੂੰ ਮਹਾਰਾਜਾ ਸਾਹਿਬ ਉੱਥੋਂ ਚੱਲ ਕੇ ਪਟਯਾਲੇ ਆ ਗਏ। ਪਿਸ਼ਾਵਰ ਜਾਣ ਦੀ 
ਤਯਾਰੀ ਕਰ ਕੇ ਉਸੇ ਦਿਨ ਗੁਰਦਵਾਰਾ ਮੋਤੀ ਬਾਗ਼ ਮੱਥਾ ਟੇਕਣ ਦੇ ਵਾਸਤੇ ਤਸ਼ਰੀਫ ਲੈ 
ਗਏ। ਉੱਥੇ ਜਦ ਭਾਈ ਗਿਆਨ ਸਿੰਘ ਗਯਾਨੀ ਨੇ ਅਰਦਾਸਾ ਕਰ ਕੇ ਮਹਾਰਾਜਾ ਸਾਹਿਬ ਦੇ 
ਵਾਸਤੇ ਸ੍ਰੀ ਗੁਰੂ ਗੁੰਥ ਸਾਹਿਬ ਜੀ ਦੀ ਅਵਾਜ਼ ਲਈ ਤਦ ਹੁਕਮ ਹੋਇਆ: 

ਫਾਹੇ ਕਾਟੇ ਮਿਟੇ ਗਵਨ ਫਤਿਹ ਭਈ ਮਨਿ ਜੀਤ ॥ 
ਨਾਨਕ ਗੁਰ ਤੇ ਥਿਤ ਪਾਈ ਫਿਰਨ ਮਿਟੇ ਨਿਤ ਨੀਤ ॥੧॥ 

(ਗਉੜੀ, ਮ੧ ੫ - ੨੫੮) 

ਇਹ ਹੁਕਮ ਸੁਣ ਕੇ ਖ਼ੁਸ਼ੀ ਖ਼ੁਸ਼ੀ ਪ੍ਰਸ਼ਾਦ ਲੈ ਕੇ ਆਪ ਮਹਲਾਂ ਵਿੱਚ ਗਏ। ਮਾਤਾਵਾਂ ਨੂੰ ਮਥਾ ਟੇਕ ਕੇ 
ਅਸੀਸ ਲਈ ਤੇ ਉਸੇ ਦਿਨ ਇੱਕ ਵਜੇ ਦੀ ਗੱਡੀ ਤੇ ਆਪਣੇ ਖ਼ਾਸ ਖ਼ਾਸ ਮੁਸਾਹਬਾਂ ਸਮੇਤ 
ਰਵਾਨਾ ਹੋ ਗਏ। ੧੩ ਸਤੰਬਰ ਨੂੰ ਸਵੇਰੇ ਪਿਸ਼ਾਵਰ ਪੁਜੇ, ਜਿੱਥੇ ਆਪ ਦੇ ਸਵਾਗਤ ਲਈ ਦੋ 
ਕੰਪਨੀਆਂ ਪਿਸ਼ਾਵਰ ਦਾ ਡਿਪਟੀ ਕਮਿਸ਼ਨਰ ਤੇ ਰਈਸ ਇਕੱਤਰ ਸਨ। ਨਿਯਮ ਪੂਰਬਕ 
ਮਹਾਰਾਜਾ ਸਾਹਿਬ ਦੀ ਸਲਾਮੀ ਹੋਈ। ਸਾਰੇ ਰਈਸਾਂ ਨੇ ਫਤਹ ਬੁਲਾਈ ਤੇ ਖ਼ੁਸ਼ੀ ਮਨਾਈ। 
ਮਹਾਰਾਜਾ ਸਾਹਿਬ ਜੰਗ ਦੇ ਰੰਗ ਵਿੱਚ ਮੱਤੇ ਹੋਏ ਸਨ। ਪ੍ਰਸ਼ਾਦ ਛਕ ਕੇ ਉਸੇ ਦਿਨ ਡਾਕ ਤੇ 
ਸਵਾਰ ਹੋ ਰਾਤ ਨੂੰ ਸ਼ਬਕਦਰ ਜਾ ਪੁਜੇ। ਉਸ ਵੇਲੇ ਉੱਥੇ ਬ੍ਰਗੇਡ ਦੀ ਜਰਨੈਲੀ ਹੋ ਰਹੀ ਸੀ। 
ਜਰਨਲ ਏਲੀਅਡ ਤੇ ਬਲੋਡ ਸਾਹਿਬ ਮਹਾਰਾਜਾ ਨੂੰ ਜਰਨੈਲੀ ਵਿੱਚ ਲੈ ਗਏ। ਮਹਾਰਾਜਾ ਦੀ 
ਸਲਾਮੀ ਹੋਈ। ੧੪ ਸਤੰਬਰ ਨੂੰ ਓਥੇ ਮੁਕਾਮ ਰਿਹਾ। ਸਾਰੇ ਅੰਗ੍ਰੇਜ਼ ਅਫਸਰਾਂ ਨੂੰ ਮਿਲੇ, ਲੋੜ 
ਅਨੁਸਾਰ ਲੜਾਈ ਦਾ ਸਾਮਾਨ ਲਿਆ। ੧ ਅਸੂ ਮੁਤਾਬਕ ੧੫ ਸਤੰਬਰ ਸ਼ਬਕਦਰ ਤੋਂ ਘੋੜੇ ਤੇ 
ਸਵਾਰ ਹੋ ਕੇ ਲੜਾਈ ਲਈ ਅੱਗੇ ਵਧੇ। ਇਸ ਦਿਨ ੨੫ ਮੀਲ ਦਾ ਪੰਧ ਬੜਾ ਡਰਾਵਣਾ ਤੇ 
ਖਤਰਨਾਕ ਲੰਘਣਾ ਪਿਆ, ਜਿਸ ਵਿੱਚ ੭-੮ ਮੀਲ ਮਹਾਰਾਜਾ ਸਾਹਿਬ ਨੂੰ ਪੈਦਲ ਜਾਣਾ 
ਪਿਆ। ਇੱਕ ਤਾਂ ਪਾਣੀ ਨਹੀਂ ਮਿਲਿਆ, ਦੂਜਾ ਧੁਪ ਤੇ ਗਰਮੀ ਦਾ ਜ਼ੋਰ ਸੀ, ਤੀਜਾ ਦੁਸ਼ਮਣ 
ਦਾ ਖਤਰਾ ਸੀ ਕਿ ਕਿਸੇ ਪਰਬਤ ਤੋ ਨਾ ਨਿੱਕਲ ਆਉਣ। ਇਸ ਤਰ੍ਹਾਂ ਨਾਲ ਗੰਧਾਬ ਪੜਾਓ 
ਤੇ ਪੁੱਜ ਕੇ ਨਦੀ ਦਾ ਪਾਣੀ ਪੀਤਾ। ਖਾਣਾ ਵੀ ਲਾਂਗਰੀ ਦੇ ਨਾ ਪੁੱਜ ਸਕਣ ਦੇ ਕਾਰਣ ਸਰਦਾਰਾਂ 
ਨੂੰ ਤਸਾਰ ਕਰਨਾ ਪਿਆ। ਤਿੰਨ ਦਿਨ ਓਥੇ ਮੁਕਾਮ ਰੱਖ ਕੇ ਮੁਲਕ ਦੇ ਹਾਲ, ਤੇ ਠਾਉ ਮਲੂਮ 
ਕੀਤੇ ਤੇ ਰਸਦ ਆਦਿਕ ਸਾਮਾਨ ਵੰਡੇ। ੧੯ ਸਤੰਬਰ ੧੫ ਅੱਸੂ ਨੂੰ ਸਵੇਰੇ ੫ ਵਜੇ ਰਵਾਨਾ ਹੋ 
ਕੇ ਦੁਸ਼ਮਣ ਦੇ ਮੁਲਕ ਵਿੱਚ ਜਰਨਲ ਏਲੀਆ ਸਾਹਿਬ ੧੧ ਮੀਲ ਹਾਕੀ ਦੇ ਪੜਾਓ ਤੇ ਪੁੱਜੇ। 
ਇਸ ਦਿਨ ਦੁਸ਼ਮਣ ਦੇ ਢੋਲ ਢਮਕੇ ਦੀ ਆਵਾਜ਼ ਤੇ ਝੰਡੀਆਂ ਵਿਖਾਈ ਦੇਂਦੀਆਂ ਰਹੀਆਂ, 
ਪਰ ਲੜਾਈ ਕੋਈ ਨਹੀਂ ਹੋਈ। ਦੁਸ਼ਮਨ ਦੱਬਿਆ ਰਿਹਾ। ੧੬ ਅੱਸੂ ਨੂੰ ਹਾਕੀ ਤੋਂ ਚੱਲ ਕੇ 
ਲਕਰੇਈ ਤੇ ਜਾ ਪੁਜੇ। ਲੜਾਈ ਤਾਂ ਇਸ ਦਿਨ ਵੀ ਨਹੀਂ ਹੋਈ, ਕਿੰਤੂ ਦੋ ਅੰਗਰੇਜ਼ੀ ਫੌਜ ਦੇ 
ਆਦਮੀ ਪਠਾਣਾਂ ਦੇ ਹਥੋਂ ਮਾਰੇ ਗਏ ਤੇ ਰਾਤ ਦੇ ਵੇਲੇ ਦੁਸ਼ਮਣ ਦੀਆਂ ਝੰਡੀਆਂ ਬਲਦੀ ਅੱਗਾਂ 
ਦੀ ਰੋਸ਼ਨੀ ਨਾਲ ਦਿਖਾਈ ਦੇਂਦੀਆਂ ਰਹੀਆਂ। ੭ ਤ੍ਰੀਕ ਨੂੰ ਲਕਰੇਈ ਤੋਂ ਚੱਲ ਕੇ ਜਦ ਖੈਬਰੀ 
ਦੇ ਪੜਾਓ ਤੇ ਜਾ ਪੁਜੇ ਤਦ ਸ਼ਾਮ ਤੋਂ ਲੜਾਈ ਸ਼ੁਰੂ ਹੋਈ। ਸਵੇਰ ਦੇ ਤਿੰਨ ਵਜੇ ਤਕ ਦੁਸ਼ਮਣ 
ਵਲੋਂ ਲੜਾਈ ਚੱਲ ਕੇ ਮਹਾਰਾਜਾ ਸਾਹਿਬ ਦੇ ਕੈਂਪ ਤੇ ਵਸਦੀ ਰਹੀ। ਬਹੁਤ ਸਾਰੇ ਆਦਮੀ ਤੇ 

ਘੋੜੇ ਖੱਚਰ ਮਾਰੇ ਗਏ। ਸਵੇਰ ਦੇ ੭ ਵਜੇ ਵੈਰੀ ਤੇ ਧਾਵਾ ਕੀਤਾ ਗਿਆ। ਲਕਰੇਈ ਤੋਂ ਜਦ 
ਅੱਗੇ ਵਧੇ ਤਦ ਦੋਨਾਂ ਪਾਸਿਆਂ ਤੋਂ ਮਹਾਰਾਜੇ ਦੀ ਫੌਜ ਤੇ ਗੋਲੀਆਂ ਦਾ ਮੀਂਹ ਵਸਣ ਲੱਗਾ ਤੇ 
ਇਧਰੋਂ ਵੀ ਵੈਰੀ ਨੂੰ ਮੂੰਹ ਤੋੜ ਉੱਤਰ ਮਿਲਦਾ ਰਿਹਾ। ਆਖ਼ਰਕਾਰ ਬੇਦੀਨੀ ਦੇ ਪੜਾਓ ਤੇ 
ਪੁੱਜ ਕੇ ਕਰਨੈਲ ਹੀਰਾ ਸਿੰਘ ਆਪਣੀ ਫੌਜ ਨੂੰ ਨਾਲ ਲੈ ਕੇ ਬਿਜਲੀ ਦੀ ਤਰ੍ਹਾਂ ਕੜਕ ਕੇ 
ਸ਼ਤਰੂ ਤੇ ਜਾ ਪਿਆ। ਪੂਰੀ ਉਮੈਂਦ ਸੀ ਕਿ ਮਹਾਰਾਜਾ ਦੀ ਇਹ ਸੈਨਾ ਮਿੰਟਾਂ ਵਿੱਚ ਹੀ 
ਦੁਸ਼ਮਣ ਦਾ ਸਫਾਇਆ ਕਰ ਕੇ ਕਬਜ਼ਾ ਕਰ ਲੈਂਦੀ ਕਿ ਇੰਨੇ ਨੂੰ ੧੩ ਨਵੰਬਰ ਨੂੰ ਅੰਗਰੇਜ਼ੀ 
ਰਜਮੰਟ ਇਸ ਰਸਾਲੇ ਦੀ ਮਦਦ ਨੂੰ ਜਾ ਪੁੱਜੀ। ਕਰਨੈਲ ਹੀਰਾ ਸਿੰਘ ਦੇ ਰਸਾਲੇ ਨੂੰ ਵਾਪਸ 
ਕੀਤਾ ਗਿਆ। ਇਸ ਦਿਨ ਦੋਨਾਂ ਤਰਫਾਂ ਦੇ ਬਹੁਤ ਸਾਰੇ ਆਦਮੀ ਮਾਰੇ ਗਏ। ਫਿਰ ਤਾਂ 
ਮਹਾਰਾਜਾ ਸਾਹਿਬ ਵੀ ਬੀਰ ਰਸ ਵਿੱਚ ਰੰਗੇ ਦੁਸ਼ਮਣਾਂ ਦੇ ਪਿੰਡਾਂ ਨੂੰ ਸਾੜਦੇ ਫਸਲਾਂ ਉਜਾੜਦੇ 
ਜੋ ਸਾਹਮਣੇ ਆਉਂਦਾ ਮੌਤ ਦੇ ਘਾਟ ਉਤਾਰਦੇ ਅੱਗੇ ਵਧਦੇ ਚਲੇ ਗਏ। ਓਸ ਦਿਨ ਤੇ ਰਾਤ 
ਲੜਾਈ ਹੋਂਦੀ ਰਹੀ। ਸਵੇਰ ਨੂੰ ਦੁਸ਼ਮਣ ਬਹੁਤ ਸਾਰੇ ਮੋਏ ਹੋਏ ਵੇਖੇ ਗਏ। ਇਧਰ ਤਾਂ ਸਰਬ 
ਲੋਹ ਦੀ ਰਖਯਾ ਕਿਲ੍ਹੇ ਦੇ ਕਾਰਨ ਬਣੀ ਰਹੀ। ੧੨ ਅਸੂ ਦਾ ਮੁਕਾਮ ਜਰੋਬੀ ਸੀ। ਇਹ ਹੀ ਥਾਂ 
ਅਸਲ ਫਸਾਦੀਆਂ ਦਾ ਕੇਂਦਰ ਅਸਥਾਨ ਸੀ। ਜਦ ਉਧਰ ਕੂਚ ਕੀਤਾ, ਤਦ ਓਧਰ ਸਾਰਾ 
ਦਿਨ ਬਰਾਬਰ ਲੜਾਈ ਹੋਂਦੀ ਰਹੀ। ਜਰੋਬੀ ਦੇ ਜਦ ਨੇੜੇ ਪੁਜੇ ਤਦ ਦੁਸ਼ਮਣ ਨੱਸ ਗਿਆ। 
ਮੁਲਹਾਡੇ ਦੇ ਮਕਾਨ ਤੇ ਪਿੰਡ ਆਦਿਕ ਤਬਾਹ ਕਰ ਕੇ ਫਤਹ ਦੇ ਨਗਾਰੇ ਵਜਾਂਦੇ ਤਿੰਨ ਮੀਲ 
ਪਿੱਛੇ ਤੋਰਾਖੇਲ ਦੇ ਮੁਕਾਮ ਤੇ; ਜਿੱਥੇ ਪਾਣੀ ਆਦਿਕ ਦਾ ਪੁਬੰਧ ਸੀ, ਵਾਪਸ ਆ ਗਏ, ਬੜੀ 
ਖ਼ੁਸ਼ੀ ਮਨਾਈ। ਦੂਜੇ ਦਿਨ ਸਵੇਰੇ ਓਥੋਂ ਚੱਲ ਕੇ ੧੧ ਵਜੇ ਪਦਾਖੇਲ ਵਿੱਚ ਅੱਪੜੇ। ਇਸ ਦਿਨ 
ਵੀ ਥੋੜ੍ਹੀ ੨ ਲੜਾਈ ਹੋਂਦੀ ਰਹੀ। ਦੂਜੇ ਦਿਨ ਸਵੇਰੇ ਇੱਥੋਂ ਚੱਲ ਕੇ ਕੋਂਗ ਦੇ ਮਕਾਮ ਤੇ ਆ 
ਪੁੱਜੇ, ਇਸ ਲੜਾਈ ਦੀ ਫਤਹ ਹੋਣ ਤੇ ਮਹਾਰਾਜਾ ਸਾਹਿਬ ਦੇ ਨਾਮ ਦੀ ਧੁੰਮ ਪੈ ਗਈ। ਇਸੇ 
ਥਾਂ ਤੋਂ ਵਾਪਸ ਮੁੜਨ ਦੀ ਆਗਜਯਾ ਲੈ ੧੪ ਅਸੂ ਮੁਤਾਬਕ ੨੮ ਸਤੰਬਰ ਨੂੰ ਸ਼ਾਗਿਰਦ ਪੇਸ਼ਾ 
ਸਮੇਤ ਪਟਿਆਲੇ ਵਲ ਰਵਾਨਾ ਹੋ ਗਏ। ਇਸ ਦਿਨ ਫਤਹ ਦੀ ਖ਼ੁਸ਼ੀ ਵਿੱਚ ਮਹਾਰਾਜਾ 
ਸਾਹਿਬ ਨੇ ਤਿੰਨ ਪੜਾਓ ਕੂਚ ਕਰ ਕੇ ਗੰਧਾਬ ਤੇ ਆ ਡੇਰਾ ਕੀਤਾ। ਇਸੇ ਜਗ੍ਹਾ ਤੇ ਮਹਾਰਾਜਾ 
ਸਾਹਿਬ ਨਾਭਾ ਦੀ ਫੌਜ ਵੀ ਸੀ ਜੋ ਇਸ ਲੜਾਈ ਵਿੱਚ ਲੜਨ ਲਈ ਗਈ ਹੋਈ ਸੀ, ਇਸ 
ਫੌਜ ਨੇ ਮਹਾਰਾਜੇ ਦੀ ਫਤਹਿ ਸੁਣ ਬੜੀ ਖ਼ੁਸ਼ੀ ਕੀਤੀ। ਕਰਨੈਲ ਸ਼ਮਸ਼ੇਰ ਸਿੰਘ ਬਸੰਤ ਸਿੰਘ 
ਮੇਹਜਰ ਤੇ ਬਖ਼ਸ਼ੀਸ਼ ਸਿੰਘ ਐਜੀਟਨ ਆਦਿਕ ਆ ਕੇ ਮਿਲੇ ਤੇ ਦਾਵਤ ਵਿੱਚ ਸ਼ਾਮਲ ਹੋਏ। 
੨੯ ਨੂੰ ਇੱਥੋਂ ਚੱਲ ਕੇ ਸੰਧਯਾ ਨੂੰ ਪਿਸ਼ਾਵਰ ਆ ਪੁਜੇ। ਇਸ ਦਿਨ ਵੀ ਤਿੰਨ ਪੜਾਓ ਦਾ ਪੰਧ 
ਕੀਤਾ। ਇਸ ਮਹਾਰਾਜਾ ਨੂੰ ਸਾਰੇ ਲੋਹੇ ਦੇ ਸਰੀਰ ਵਾਲੇ ਦੇਵਤਾ ਸਰੂਪ ਸਮਝਦੇ ਸਨ। 
ਮਹਾਰਾਜਾ ਸਾਹਿਬ ਦੀ ਫਤਹ ਪਾ ਕੇ ਆਉਣ ਦੀ ਖ਼ਬਰ ਹੁਣ ਸਾਰੇ ਸ਼ਹਿਰ ਤੇ ਫ਼ਾਵਣੀ 
ਪਿਸ਼ਾਵਰ ਵਿੱਚ ਧੁੰਮ ਪੈ ਗਈ।ਸਾਰੇ ਲੋਕ ਦਰਸ਼ਨਾਂ ਨੂੰ ਆਏ, ਮਿਲੇ ਗਿਲੇ, ਜੈਕਾਰੇ ਗਜਾਏ ਤੇ 
ਖ਼ੁਸ਼ੀ ਦੇ ਹੁਰਰੇ ਬੁਲਾਏ। ੧੬ ਅੱਸੂ ਨੂੰ ਗੱਡੀ ਤੇ ਸਵਾਰ ਹੋਣ ਸਮੇਂ ਮਹਾਰਾਜਾ ਦੀ ਪੂਰੀ ਸਲਾਮੀ 
ਹੋਈ। ਅੰਗਰੇਜ਼ੀ ਵਾਜਾ ਵਜਿਆ। ਸ਼ਹਿਰ ਦੇ ਸਿੱਖਾਂ ਨੇ ਮਹਾਰਾਜਾ ਸਾਹਿਬ ਤੇ ਫ਼ੁੱਲਾਂ ਦੀ ਵਰਖਾ 
ਕੀਤੀ। ਰਾਹ ਵਿੱਚ ਗੁਜਰਾਂਵਾਲਾ ਆਦਿਕ ਸ਼ਹਿਰਾਂ ਦੇ ਸਿੱਖਾਂ ਨੇ ਮਹਾਰਾਜਾ ਸਾਹਿਬ ਦੇ ਫਤਹ 
ਪਾ ਕੇ ਮੁੜਨ ਤੇ ਇਨ੍ਹਾਂ ਦੀ ਗੱਡੀ ਤੇ ਫ਼ੁੱਲਾਂ ਦੀ ਵਰਖਾ ਕੀਤੀ, ਤੇ ਜੈਕਾਰੇ ਗਜਾਏ। ਲੁਧਿਆਣੇ 
ਦੇ ਮੁਕਾਮ ਤੇ ਸਰਦਾਰ ਬਲਵੰਤ ਸਿੰਘ ਜੀ ਰਈਸ ਭਦੋੜ ਨੇ ਡਾਲੀ ਆਦਿਕ ਤੋਹਫੇ ਪੇਸ਼ ਕੀਤੇ 
ਖ਼ੁਸ਼ੀ ਦਾ ਵਾਜਾ ਵਜਵਾਇਆ। 

ਇਸ ਲੜਾਈ ਵਿੱਚ ਮਹਾਰਾਜਾ ਸਾਹਿਬ ਦੇ ਨਾਲ ਜਰਨੈਲ ਪ੍ਰੀਤਮ ਸਿੰਘ, ਕਰਨੈਲ ਹੀਰਾ ਸਿੰਘ, 
ਸਕਾਟ ਸਾਹਿਬ, ਡਾਲਟਰ ਓਮਨ ਸਾਹਿਬ, ਗੰਦੋਰ ਸਿੰਘ ਜੀ, ਸਰਦਾਰ ਜਵਾਹਰ ਸਿੰਘ ਦਾ 

ਖਾਲਸਾ ਇਹ ਪ੍ਰਤਿਸ਼ਿਠਤ ਤੇ ਹੋਰ ੩੩ ਸਵਾਰ ਸਨ। 

ਮਹਾਰਾਜਾ ਰਾਜਿੰਦਰ ਸਿੰਘ ਜੀ ਦੇ ਕਾਬਲੀ ਮੁਲਖੱਯੇ ਦੀ ਲੜਾਈ ਵਿੱਚ ਫਤਹਿ ਪਾ ਕੇ ਮੁੜਨ ਦੀ ਖ਼ੁਸ਼ੀ 
ਵਿੱਚ ਅੱਸੂ ਸੰਮਤ ੫੫ ਬਿ. ਭਾਰੀ ਜਲਸਾ ਪਟਿਆਲਾ ਸ਼ਹਿਰ ਵਿਖੇ ਹੋਇਆ, ਜਿਸ ਵਿੱਚ 
ਲਫਟੰਟ ਗਵਰਨਰ ਯੰਗ ਸਾਹਿਬ ਬਹਾਦਰ ਤੇ ਹਿਜ਼ ਐਕਸੇਲੈਨਸੀ ਵੈਸਰਾਏ ਲਾਰਡ ਕਰਜ਼ਨ 
ਆਦਿਕ ਵੱਡੇ ਵੱਡੇ ਅੰਗ੍ਰੇਜ਼ ਅਫਸਰ ਸ਼ਾਮਲ ਸਨ ਤੇ ਮੁਲਕ ਮਾਲਵੇ ਦੇ ਰਈਸ ਵੀ ਹਾਜ਼ਰ 
ਸਨ, ਆਮ ਦਰਬਾਰ ਹੋਇਆ। ਵੈਸਰਾਏ ਨੇ ਮਹਾਰਾਜਾ ਸਾਹਿਬ ਦੀ ਬਹਾਦਰੀ ਦੀ ਬੜੀ 
ਪ੍ਰਸੰਸਾ ਕੀਤੀ ਤੇ ਇੱਕ ਤਮਗ਼ਾ “ਦੀ ਮੋਸਟ ਅਗਜ਼ਾਲਟਰ ਆਫ ਦੀ ਸਟਾਰ ਆਫ 
ਇੰਡੀਆ” ਆਪਣੇ ਹੱਥਾਂ ਨਾਲ ਪਾ ਕੇ ਅੰਗ੍ਰੇਜ਼ੀ ਢੰਗ ਨਾਲ ਹੁਰਰੇ ਤੇ ਖ਼ੁਸ਼ੀ ਦੇ ਜੈਕਾਰੇ ਗਜਾਏ 
ਗਏ। 

ਮਹਾਰਾਜਾ ਸਾਹਿਬ ਪਟਿਆਲਾ ਨੂੰ ਵੈਸਰਾਈਗਲ ਦਰਬਾਰ ਵਿੱਚ ਪੰਜਾਬ ਦੇ ਰਈਸਾਂ ਵਿੱਚੋਂ ਅੱਵਲ ਤੇ 
ਮਹਾਰਾਜਾ ਜੰਮੂ ਤੋਂ ਦੂਜੇ ਦਰਜੇ ਦੀ ਜਗ੍ਹਾ ਮਿਲਦੀ ਹੈ। ੨੧ ਤੋਪਾਂ ਦੀ ਸਲਾਮੀ ਹੁੰਦੀ ਹੈ। ਇਸ 
ਰਿਆਸਤ ਵਿੱਚ ਫੌਜ ਦੀ ਗਿਣਤੀ ੮-੯ ਹਜ਼ਾਰ ਦੇ ਕਰੀਬ ਹੈ, ਜਿਸ ਵਿੱਚ ੧੭ ਫੌਜੀ 
ਅੰਗ੍ਰੇਜ਼ੀ ਤਰੀਕੇ ਦਾ ਤਿਆਰ ਹੋਇਆ, ਅੰਗ੍ਹੇਜ਼ਾਂ ਦੀ ਮਦਦ ਲਈ ਤਿਆਰ ਰਹਿਦਾ ਹੈ ਤੇ 
ਅੰਗ੍ਰੇਜ਼ੀ ਫੌਜ ਦੇ ਨਾਲ ਹਰ ਸਾਲ ਕੈਂਪ ਆਫ ਐਕਸਰਸਾਈਜ਼ ਨਾਲ ਸ਼ਾਮਲ ਹੋਂਦੀ ਹੈ। ਕੁਲ 
ਫੌਜ ਦੇ ਅਫਸਰ ਬਖ਼ਸ਼ੀ ਪੀਤਮ ਸਿੰਘ ਜੀ ਬਖ਼ਸ਼ੀ ਵਸਾਵਾ ਸਿੰਘ ਦੇ ਪੋਤਰੇ ਹਨ ਤੇ ਜਨਰਲ 
ਦੇ ਅਹੁਦੇ ਤੇ ਸਰਦਾਰ ਹੀਰਾ ਸਿੰਘ ਸਾਹਿਬ ਬਹਾਦਰ ਰਾਇਪੁਰੀਏ, ਦੋਨੋਂ ਸਜਣ ਫੌਜ ਦੇ ਕੰਮ 
ਦੇ ਬੜੇ ਚੰਗੇ ਜਾਣੂੰ ਹਨ। ਵਜ਼ੀਰ ਸਰਦਾਰ ਗੁਰਦਿਤ ਸਿੰਘ ਸਾਹਿਬ ਹਨ। ਇਜਲਾਸ 
ਸਾਹਿਬ ਪ੍ਰੈਜ਼ੀਡੰਟ ਸਰਦਾਰ ਗੁਰਮੁਖ ਸਿੰਘ ਜੀ ਮੁਸ਼ੀਰ ਦਰਜਾ ਅੱਵਲ ਤੇ ਮੁਹੰਮਦ ਹੁਸੈਨ ਮੀਰ 
ਮੁਨਸ਼ੀ ਦੂਜੇ ਦਰਜੇ ਦਾ ਸਲਾਹਕਾਰ ਹੈ। ਇਨ੍ਹਾਂ ਦੀ ਤਨਖਾਹ ਇੱਕ ਇੱਕ ਹਜ਼ਾਰ ਰੁਪਿਆ 
ਮਾਹਵਾਰ ਹੈ ਤੇ ਇਜਲਾਸ ਚੀਫ ਕੋਰਟ ਵਿੱਚ ਸਰਦਾਰ ਭਗਵਾਨ ਸਿੰਘ ਸਾਹਿਬ ਬਹਾਦਰ 
ਤਨਖਾਹ ਸਾਢੇ ਸਤ ਸਤ ਸੌ ਰੁਪਯਾ ਹੈ। ਸਰਦਾਰ ਜੀਵਨ ਸਿੰਘ ਸਾਹਿਬ ਰਾਇਪੁਰੀਏ, 
ਸਾਹਿਬ ਤੇ ਮੀਰ ਮੁਨਸ਼ੀ ਅਬਦੁਲ ਅਜੀਜ ਖਾਂ ਸਾਹਿਬ ਹਨ। ਪ੍ਰਾਈਵੇਟ ਸਕੱਤਰ ਸੁ: ਸ਼ਮਸ਼ੇਰ 
ਸਿੰਘ ਸਾਹਿਬ ਬਹਾਦਰ ਹਨ ਤੇ ਲਾਲਾ ਕਾਸ਼ੀ ਰਾਮ ਸੁਪੁੰਟੰਡੰਟ ਕਾਰਖਾਨਾ ਹਨ। ਲਾਲਾ ਮੁਨਾ 
ਲਾਲ ਸਹਾਇਕ ਦੀਵਾਨ ਹਨ। ਹਰ ਇੱਕ ਖਾਨਦਾਨ ਦੀ ਤਾਰੀਖ ਵਾਸਤੇ ਵੇਖੋ ਤਾਰੀਖ ਹਿੱਸਾ 
ਚੌਥਾ। 

ਨਾਭੇ ਦਾ ਰਾਜ ਘਰਾਣਾ 


ਫੂਲ ੧੭੦੯ ਬਿ: 
| 
ਤਿਲੋਕਾ ੧੭੮੬ ਬਿ: 


ਜਿ ਵਾ ਵੀ 


(ਰਿਆਸਤ ਜੀਂਦ ਦਾ ਵਡਾ) ਸੁਖਚੈਨ ਸਿੰਘ (੧੮੧੮) ਗੁਰਦਿਤ ਸਿੰਘ (੧੮੧੧) 


ਸੂਰਤਯਾ ਸਿੰਘ ੧੮੦੯ ਬਿ: 


ਤਾ 


ਕਪੂਰ ਸਿੰਘ ੧੮੩੨ ਬਿ. ਹਮੀਰ ਸਿੰਘ--੧੮੪੦ ਬਿ: 


ਸਿ ਤਤ 


੧੮੩੨ ਬਿ. ਰਾਜਾ ਜਸਵੰਤ ਸਿੰਘ ੧੮੯੭ ਬਿ: 


੧੮੮੭ ਬਿ. ੧੮੮੮ ਬਿ: ੧੮੨੨ ਬਿ. ੧੮੮੭ 
ਰ ਹ 
੧੮੯੯ ਬਿ. ਰਾਜਾ ਭਗਵਾਨ ਸਿੰਘ ਰਾਜਾ ਭਰਪੂਰ ਸਿੰਘ 
੧੯੨੮ ਬਿ. ੧੮੯੫ ਬਿ. ੧੯੨੦ ਬਿ: 


੧੯੮੦੦ ਬਿ. ਰਾਜਾ ਹੀਰਾ ਸਿੰਘ ੧੯੩੯ ਬਿ: 


ਟਿਕਾ ਸਾਹਿਬ ਰਿਪਦਮਨ ਸਿੰਘ 

੧. ਸਿੱਧੂਆਂ ਦੇ ਖਾਨਦਾਨ ਦਾ ਸ਼ਜਰਾ 

੨. ਨਾਭੇ ਦਾ ਰਾਜ ਘਰਾਣਾ 

ਇਹ ਖਾਨਦਾਨ ਵੀ ਉਸੇ ਦਰਖਤ ਦੀ ਇੱਕ ਸ਼ਾਖ ਹੈ ਜਿਸ ਤੋਂ ਰਿਆਸਤ ਪਟਯਾਲਾ ਪਰਗਟ ਹੋਇਆ, 
ਅਰਥਾਤ ਚੌਧਰੀ ਫੂਲ ਦਾ ਸਭ ਤੋ ਵੱਡਾ ਲੜਕਾ ਤਲੋਕ ਸਿੰਘ; ਜਿਸ ਨੂੰ ਤਲੋਕਾ ਕਹਿੰਦੇ 
ਸਨ, ਇਸ ਖਾਨਦਾਨ ਦਾ ਵੱਡਾ ਹੋਇਆ ਹੈ, ਜਿਸ ਨੂੰ ਵੱਡਾ ਹੋਣ ਦੇ ਕਾਰਣ ਆਪਣੇ ਬਾਪ ਦੀ 
ਜਗ੍ਹਾ ਦਿਲੀ ਦਰਬਾਰ ਵੱਲੋਂ ਚੌਧਰੀ ਦਾ ਖ਼ਿਤਾਬ ਮਿਲਯਾ। ਇਸ ਕਰ ਕੇ ਖਾਨਦਾਨ ਨਾਭਾ 
ਆਪਣੇ ਆਪ ਨੂੰ ਪਟਿਆਲਾ ਤੇ ਜੀਂਦ ਨਾਲੋਂ ਆਪਣਾ ਦਰਜਾ ਉੱਚਾ ਖ਼ਿਆਲ ਕਰਦੇ ਹਨ। 
ਚੌਧਰੀ ਫੂਲ ਨੇ ੧੭੪੭ ਵਿੱਚ ਚਲਾਣਾ ਕੀਤਾ। ਓਹਦਾ ਲੜਕਾ ਤਲੋਕਾ ਜੋ ਸੰਮਤ ੧੭੧੬ 
ਬਿ. ਨੂੰ ਉਤਪੰਨ ਹੋਇਆ, ਉਸ ਦੀ ਜਗ੍ਹਾ ਤੇ ਬੈਠਾ। ਇਹ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸੱਦ 
ਭੇਜਣ ਤੇ ਭਰਾਵਾਂ ਸਮੇਤ ਅਨੰਦਪੁਰ ਪੁੱਜਾ ਤੇ ਪਹਾੜੀ ਰਾਜਿਆਂ ਦੇ ਯੁੱਧ ਵਿੱਚ ਗੁਰੂ ਜੀ ਵੱਲੋਂ 
ਲੜਦਾ ਰਿਹਾ। ਇਹ ਗੱਲ ਉਸ ਹੁਕਮਨਾਮੇ ਤੋਂ ਸਿੱਧ ਹੈ ਜੋ ਗੁਰੂ ਜੀ ਨੇ ੧੭੫੩ ਵਿੱਚ ਇੱਕ 
ਕਪੜੇ ਤੇ ਕਟਾਰ ਸਮੇਤ ਇਨ੍ਹਾਂ ਦੇ ਪਾਸ ਭੇਜਿਆ ਸੀ ਜੋ ਹੁਣ ਰਿਆਸਤ ਨਾਭਾ ਵਿੱਚ ਮੌਜੂਦ 
ਹੈ, ਉਸ ਵਿੱਚ ਗੁਰੂ ਸਾਹਿਬ ਵੱਲੋਂ ਇਹ ਵੀ ਲਿਖਿਆ ਹੈ ਕਿ ਭਾਈ ਰਾਮਾ! ਭਾਈ ਤਲੋਕਾ! 
ਤੇਰਾ ਘਰ ਮੇਰਾ ਘਰ ਹੈ, ਆਪਣੇ ਸਵਾਰ ਲੈ ਕੇ ਜ਼ਰੂਰ ਆਉਣਾ। 

ਇਸ ਤਰ੍ਹਾਂ ਇਹ ਦੋਨੋਂ ਭਰਾ ਕਈ ਵਾਰ ਗੁਰੂ ਜੀ ਦੇ ਸੱਦਣ ਤੇ ਆਪਣੀ ਫੌਜ ਸਮੇਤ ਗੁਰੂ ਜੀ ਦੇ ਚਰਨਾਂ 
ਵਿੱਚ ਹਾਜ਼ਰ ਹੋਂਦੇ ਰਹੇ, ਜਿਨ੍ਹਾਂ ਦਾ ਫ਼ਲ ਇਹ ਹੋਇਆ ਕਿ ਇਨ੍ਹਾਂ ਦੋਨਾਂ ਸਰਦਾਰਾਂ ਦੀ ਪਤ ਤੇ 
ਸਰਦਾਰੀ ਬਣ ਗਈ। ਤਲੋਕ ਸਿੰਘ ਆਪਣੇ ਮੁਲਕ ਦਾ ਸ਼ਾਹੀ ਮਾਲਗੁਜ਼ਾਰ ਬਣ ਗਿਆ, ਇਸ 
ਕਰ ਕੇ ਇਸ ਮੁਲਕ ਦੀ ਅਦਾਲਤ ਵੀ ਓਹਦੇ ਹੱਥ ਰਹੀ। 

ਇਸ ਨੇ ਆਪਣੇ ਨਿਕੇ ਭਰਾ ਰਾਮ ਸਿੰਘ ਜਿਸ ਦਾ ਪਹਿਲਾਂ ਨਾਮ ਰਾਮਾ ਸੀ ਅਤੇ ਜੋ ਪਟਯਾਲਾ 
ਖਾਨਦਾਨ ਦਾ ਬਜ਼ੁਰਗ ਸੀ, ਪਿੰਡ ਫੂਲ ਵਿੱਚ ਰਹਿ ਕੇ ਬੜੀ ਪਤ ਬਣਾ ਲਈ। ਪਿੰਡ ਭਾਈ 
ਰੂਪਾ ਭਾਵੇਂ ਇਸ ਪਿੰਡ ਦੀ ਨੀਂਹ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਭਾਈ ਰੂਪੇ ਦੇ ਹੱਥੋਂ ਰਖਾ ਗਏ 
ਸਨ, ਕਿੰਤੂ ਉਸ ਦੀ ਉੱਨਤੀ ਵਿੱਚ ਜੋ ਲੋਕ ਰੁਕਾਵਟ ਪਾਂਦੇ ਸਨ। ਉਨ੍ਹਾਂ ਨੂੰ ਡੰਡ ਦੇ ਕੇ ਇਨ੍ਹਾਂ 
ਦੋਨੋਂ ਭਰਾਵਾਂ ਇਹ ਪਿੰਡ ਵਸਾਇਆ। ਇਸ ਕਰ ਕੇ ਇਨ੍ਹਾਂ ਦੋਨਾਂ ਭਰਾਵਾਂ ਦਾ ਇੱਕੋ ਜਿਹਾ 
ਹਿੱਸਾ ਪਿੰਡ ਰੂਪੇ ਵਿੱਚ ਰਿਹਾ, ਜੋ ਹੁਣ ਕਿਸੇ ਖ਼ਾਸ ਕਾਰਨ ਤੋਂ ਰਿਆਸਤ ਨਾਭੇ ਵਿੱਚ ਆ 
ਗਿਆ। ਸਰਹੰਦ ਦੇ ਦਰਬਾਰ ਵਿੱਚ ਇਨ੍ਹਾਂ ਦੀ ਬੜੀ ਆਬਰੂ ਬਣੀ ਰਹੀ। ਕਿੰਤੂ ੧੭੬੧ 
ਬਿਕਰਮੀ ਨੂੰ ਜਦ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੇ ਦੋਨੋਂ ਵੱਡੇ ਸਾਹਿਬਜ਼ਾਦੇ ਚਮਕੌਰ ਦੇ 
ਮੈਦਾਨ ਵਿੱਚ ਸ਼ਹੀਦ ਹੋ ਗਏ, ਤਦ ਅਚਠਣਚੇਤ ਇਨੀ ਦਿਨੀਂ ਇਹ ਦੋਨੋਂ ਭਰਾ ਜੰਗ ਮੁੱਕਣ 
ਪਿੱਛੋਂ ਉੱਥੇ ਪੁੱਜ ਕੇ ਤਲੋਕ ਸਿੰਘ ਨੇ ਕਦੇ ਖਾਂ ਸਪਾਹੀ ਜੋ ਸਾਹਿਬਜ਼ਾਦਿਆਂ ਦੇ ਸਰੀਰ ਦਾ 
ਰਖਵਾਲਾ ਸੀ, ਚਾਲਾਂ ਵਿੱਚ ਲਾ ਰਖਯਾ ਤੇ ਰਾਮ ਸਿੰਘ ਨੇ ਇੱਕ ਖੂਹ ਦੀਆਂ ਲਕੜਾਂ 
ਇਕੱਠੀਆਂ ਕਰ ਕੇ ਦੋਨਾਂ ਸਾਹਿਬਜ਼ਾਦਿਆਂ ਦੇ ਸਰੀਰ ਓਹਦੇ ਵਿੱਚ ਰੱਖ ਕੇ ਅਗਨੀ ਲਗਾ 
ਦਿੱਤੀ। ਕਈ ਕਹਿੰਦੇ ਹਨ ਕਿ ਗੋਹੇ (ਪਾਥੀਆਂ) ਦੇ ਢੇਰ ਵਿੱਚ ਰੱਖ ਕੇ ਅੱਗ ਲਾ ਦਿੱਤੀ ਸੀ। 
ਸਰਹੰਦ ਦੇ ਸੂਬੇ ਨੇ ਇਸ ਕਾਰਨ ਇਨ੍ਹਾਂ ਨੂੰ ਫੜ ਕੇ ਕੈਦ ਕਰ ਦਿੱਤਾ, ਕਿੰਤੂ ਇਨ੍ਹਾਂ ਨੇ ਇੱਕ 
ਅਦਭੁਤ ਵਿਓਂਤ ਨਾਲ ਇੱਥੋਂ ਛੁਟਕਾਰਾ ਪਾ ਲਿਆ। ਜਦ ਇਹ ਗੱਲ ਗੁਰੂ ਸਾਹਿਬ ਜੀ ਨੇ 
ਸੁਣੀ ਤਦ ਓਹਨਾਂ ਨੇ ਇਨ੍ਹਾਂ ਦੇ ਹੱਕ ਵਿੱਚ ਵਰ ਦਿੱਤਾ। ਫਿਰ ਇਨ੍ਹਾਂ ਨੂੰ ਦਮਦਮੇ ਸਾਹਿਬ 
ਆਪਣੇ ਹਥੀਂ ਅੰਮੁਤ ਛਕਾ ਕੇ ਸਿੰਘ ਬਣਾਇਆ ਤੇ ਸਰਦਾਰੀ ਬਖ਼ਸ਼ੀ, ਜਿਸ ਖ਼ੁਸ਼ੀ ਦੇ ਕਾਰਨ 
ਇਨ੍ਹਾਂ ਤੇ ਇਨ੍ਹਾਂ ਦੀ ਸੰਤਾਨ ਨੇ ਬਹੁਤ ਤਰੱਕੀ ਕੀਤੀ। 

ਚੌਧਰੀ ਤਲੋਕ ਸਿੰਘ ਜੋ ਗੁਰੂ ਸਾਹਿਬ ਦਾ ਭਰੋਸੇ ਵਾਲਾ ਸਿੱਖ ਸੀ ੧੭੮੬ ਬਿੱਕੂਮੀ ਨੂੰ ਚਲਾਣਾ ਕਰ 
ਗਿਆ। 

ਚੌਧਰੀ ਤਲੋਕੇ ਦਾ ਵਿਆਹ ਪਿੰਡ ਰੋੜੀ ਵਿੱਚ ਚੌਧਰੀ ਸੈਦੋ ਦੇ ਘਰ ਓਹਦੀ ਲੜਕੀ ਬਖਤੇ ਨਾਲ ਹੋਇਆ 
ਸੀ, ਜਿਸ ਤੋਂ ਦੋ ਪੁੱਤ ਗੁਰਦਿਤ ਸਿੰਘ ਤੇ ਸੁਖਚੈਨ ਸਿੰਘ ਉਤਪੰਨ ਹੋਏ। ਸੁਖਚੈਨ ਸਿੰਘ ਜੀਂਦ 

ਰਿਆਸਤ ਦਾ ਵੱਡਾ ਹੋਇਆ ਹੈ ਤੇ ਗੁਰਦਿਤ ਸਿੰਘ ਰਯਾਸਤ ਨਾਭੇ ਦਾ। ਚੌਧਰੀ ਦਾ ਖਤਾਬ 
ਵਡਾ ਹੋਣ ਕਰ ਕੇ ਗੁਰਦਿਤ ਸਿੰਘ ਨੂੰ ਮਿਲਿਆ। ਇਸ ਦਾ ਵਿਆਹ ਪਿੰਡ ਮੋੜ ਕੇ ਸਰਦਾਰ 
ਸਰਦੂਲ ਸਿੰਘ ਦੀ ਲੜਕੀ ਰਾਜ ਕੌਰ ਨਾਲ ਹੋਇਆ, ਜਿਸ ਦੇ ਇੱਕ ਲੜਕਾ ਸੂਰਤੀਆ ਸਿੰਘ 
੧੭੬੯ ਵਿੱਚ ਉਤਪੰਨ ਹੋਇਆ। ਚੌਧਰੀ ਗੁਰਦਿਤ ਸਿੰਘ ਦਾ ਸਰਹਿੰਦ ਦੇ ਸੂਬੇ ਨਾਲ ਬਹੁਤ 
ਮੇਲ ਗੇਲ ਸੀ। ਕਈ ਇੱਕ ਸਰਹਦੀ ਝਗੜੇ ਨਿਪਟਾਣ ਲਈ ਇਨ੍ਹਾਂ ਨੂੰ ਹੀ ਯੋਗ ਤੇ ਵਿਦਵਾਨ 
ਸਮਝ ਕੇ ਭੇਜਿਆ ਕਰਦਾ ਸੀ, ਜਿਸ ਤੋਂ ਗੁਰਦਿੱਤ ਸਿੰਘ ਨੇ ਬਹੁਤ ਜ਼ਿਆਦਾ ਪੁਸਿੱਧਤਾ 
ਪਾਈ। ਓਹਨਾਂ ਹੀ ਦਿਨਾਂ ਵਿੱਚ ਧਨੌਲੇ ਵਾਲੇ ਜਵੰਦੇ ਜੱਟਾਂ ਦਾ ਝਗੜਾ ਜੋ ਲਾਗੇ ਦੀ ਵਸੋਂ ਨਾਲ 
ਚੱਲ ਰਿਹਾ ਸੀ, ਜਿਸ ਦੇ ਵਾਸਤੇ ਹਮੇਸ਼ਾਂ ਕਟਾ ਵਢ ਹੋਂਦੀ ਰਹਿੰਦੀ ਸੀ। ਓਸ ਦੇ ਫ਼ੈਸਲਾ 
ਕਰਨ ਵਾਸਤੇ ਜਦ ਸੰਮਤ ੧੮੦੬ ਬਿ. ਨੂੰ ਸੂਬਾ ਸਰਹੰਦ ਨੇ ਸਰਦਾਰ ਗੁਰਦਿਤ ਸਿੰਘ ਨੂੰ 
ਭੇਜਿਆ ਤਦ ਇਸ ਨੇ ਇਨ੍ਹਾਂ ਨੂੰ ਬਹੁਤ ਫਾਇਦਾ ਪੁਚਾਯਾ। ਧਨੌਲੇ ਦੇ ਲਾਗੇ ਇੱਕ ਖੰਡਰ ਸੀ 
ਓਥੋਂ ਫ਼ੈਸਲੇ ਵਾਸਤੇ ਰਹਿਣ ਦੇ ਦਿਨਾਂ ਵਿੱਚ ਇਹ ਜਗ੍ਹਾ ਚੌਧਰੀ ਗੁਰਦਿਤ ਸਿੰਘ ਨੇ ਵਸਾਈ। 
ਕਹਿੰਦੇ ਹਨ ਕਿ ਇੱਥੋਂ ਇਸ ਨੂੰ ਇੱਕ ਖ਼ਜ਼ਾਨਾ ਮਿਲਿਆ। ਇਸ ਥਾਂ ਨੂੰ ਓਹਨੇ ਹੱਛਾ ਸਮਝ 
ਕੇ ਇੱਕ ਕੱਚੀ ਥੜੀ ਬਣਾ ਲਈ ਤੇ ਓਥੇ ਹੀ ਆਪਣੀ ਜਗ੍ਹਾ ਨਿਯਤ ਕਰ ਲਈ। ਓਸ ਵੇਲੇ 
ਮੁਗਲੀਆ ਸਲਤਨਤ ਦਾ ਸੂਰਜ ਅਸਤ ਹੋ ਰਿਹਾ ਸੀ। ਸਰਦਾਰ ਆਲਾ ਸਿੰਘ ਵਲੋਂ ਤੱਕ ਤੱਕ 
ਕੇ ਚੌਧਰੀ ਗੁਰਦਿਤ ਸਿੰਘ ਨੇ ਵੀ ਆਪਣੇ ਪਾਸ ਬਹੁਤ ਸਾਰੀ ਫੌਜ ਇਕੱਠੀ ਕਰ ਲਈ ਤੇ 
ਤਿੰਨ ਪਿੰਡ ਬਡੋਰ ਵਾਲੇ ਨੌ ਮੁਸਲਮ ਰਾਜਪੂਤਾਂ ਦੇ ਕੁਝ ਪਿੰਡ ਇਸ ਨੇ ਦਬਾ ਲਏ। ਫਿਰ 
੧੮੦੭ ਵਿੱਚ ਜ਼ਿਮੀਂਦਾਰਾਂ ਤੋਂ ਜ਼ਮੀਨ ਲੈ ਕੇ ਕਸਬਾ ਸੰਗਰੂਰ ਜੋ ਗੈਰਆਬਾਦ ਸੀ ਤੇ ਕਾਫੀ 
ਮੁਦਤ ਤਕ ਰਈਸ ਨਾਭੇ ਦੇ ਕਬਜ਼ੇ ਵਿੱਚ ਰਹਿ ਚੁੱਕਾ ਸੀ, ਓਹ ਪਿੱਛੋਂ ਜੀਂਦ ਦੇ ਰਈਸ ਨੇ 
ਕਿਸੇ ਤਰ੍ਹਾਂ ਨਾਲ ਆਪਣੇ ਕਬਜ਼ੇ ਵਿੱਚ ਕਰ ਲਿਆ ਸੀ, ਜੋ ਹੁਣ ਵੀ ਓਹਨਾਂ ਦੇ ਪਾਸ ਹੈ। 

ਸੁਦਾਰ ਗੁਰਦਿਤ ਸਿੰਘ ਨੇ ਮੁਗਲੀਆ ਖਾਨਦਾਨ ਦੇ ਐਸ਼ਵਰਜ ਦੇ ਮਿਟਣ ਸਮੇਂ ਬਹੁਤ ਸਾਰੇ ਇਲਾਕੇ ਤੇ 
ਕਬਜ਼ਾ ਕਰ ਕੇ ਖ਼ੁਸ਼ਹਾਲੀ ਬਣਾ ਲਈ ਸੀ, ਕਿੰਤੂ ਇਹਦੀ ਆਪਣੇ ਭਰਾ ਸੁਖਚੈਨ ਸਿੰਘ ਨਾਲ 
ਸਦਾ ਹੀ ਖਟਪਟੀ ਬਣੀ ਰਹਿੰਦੀ ਸੀ। ਬਲਕਿ ਦੋਹਾਂ ਵਿੱਚ ਸਿਰ ਧੜ ਦਾ ਵੈਰ ਲਗਾ ਰਹਿੰਦਾ 
ਸੀ, ਜਿਸ ਵਿੱਚ ਇੱਕ ਦਿਨ ਧਨੌਲੇ ਦੇ ਪਾਸ ਗੁਰਦਿੱਤ ਸਿੰਘ ਦਾ ਵਡਾ ਲੜਕਾ ਸੂਰਤਯਾ 
ਸਿੰਘ ਜੋ ਇੱਕ ਬੜਾ ਖੂਬਸੂਰਤ ਜਵਾਨ ਸੀ, ਜੰਬੂਰ ਦੇ ਫਟ ਜਾਣ ਦੇ ਕਾਰਨ ਫਟੜ ਹੋ ਕੇ 
੧੮੦੯ ਬਿ. ਵਿੱਚ ਚਲਾਣਾ ਕਰ ਗਿਆ। 

ਇਸ ਝਗੜੇ ਦਾ ਕਾਰਨ ਪਿੰਡ ਫੂਲ ਸੀ ਜੋ ਸੁਖਚੈਨ ਸਿੰਘ ਦੇ ਕਬਜ਼ੇ ਵਿੱਚ ਸੀ। ਚੌਧਰੀ ਗੁਰਦਿਤ ਸਿੰਘ 
ਵਡਾ ਹੋਣ ਦੇ ਕਾਰਨ ਆਪਣੇ ਆਪ ਨੂੰ ਉਹਦਾ ਵਾਰਸ ਸਮਝਦਾ ਸੀ ਤੇ ਇਸ ਕਰ ਕੇ ਇਸੇ 
ਸੋਚ ਵਿੱਚ ਲਗਾ ਰਹਿੰਦਾ ਸੀ। ਸੁਖਚੈਨ ਸਿੰਘ ਦੇ ਚਲਾਣੇ ਮਗਰੋਂ ਉਹਦੇ ਘਰ ਵਾਲੀ ਆਪਣੇ 
ਲੜਕੇ ਸਮੇਤ ਜਦ ਆਪਣੇ ਪਿਤਾ ਦੇ ਘਰ ਪਿੰਡ ਤਲਵੰਡੀ ਇੱਕ ਵਿਆਹ ਦੇ ਮੌਕੇ ਤੇ ਗਈ 
ਤਦ ਪਿੱਛੋਂ ਗੁਰਦਿਤ ਸਿੰਘ ਨੇ ਇਸ ਪਿੰਡ ਤੇ ਕਬਜ਼ਾ ਕਰ ਲਿਆ ਤੇ ਹੁਣ ਤਕ ਇਹ ਪਿੰਡ 
ਨਾਭੇ ਦੇ ਕਬਜ਼ੇ ਵਿੱਚ ਹੀ ਹੈ। 
੩. ਗੁਰਦਿਤ ਸਿੰਘ ਦਾ ਚਲਾਣਾ ਤੇ ਹਮੀਰ ਸਿੰਘ ਦਾ ਗੱਦੀ ਤੇ ਬੈਠਣਾ 

ਸੂਰਤੀਆ ਸਿੰਘ ਦੇ ਦੋ ਪੁਤਰ ਸਨ, ਹਮੀਰ ਸਿੰਘ ਤੇ ਕਪੂਰ ਸਿੰਘ। ਸੰਮਤ ੧੮੧੩ ਨੂੰ ਚੌਧਰੀ 
ਗੁਰਦਿਤ ਸਿੰਘ ਦੇ ਚਲਾਣੇ ਮਗਰੋਂ ਹਮੀਰ ਸਿੰਘ ਨੇ ਉਹਦੀ ਜਗ੍ਹਾ ਸੰਭਾਲੀ ਤੇ ਦੋਨਾਂ ਭਰਾਵਾਂ ਨੇ 
ਹਰ ਹਮਲੇ ਵਿੱਚ ਸੁ: ਆਲਾ ਸਿੰਘ ਦੇ ਨਾਲ ਰਹਿ ਕੇ ਬੜੀ ਤਰੱਕੀ ਕੀਤੀ। ਲਾਹੋਵਾਲ ਵਾਲੇ 
ਖੇੜੇ ਜ਼ਿਮੀਂਦਾਰਾਂ ਨੇ ਜਿਨ੍ਹਾਂ ਦੇ ਕਈ ਇੱਕ ਪਿੰਡ ਇਸ ਇਲਾਕੇ ਵਿੱਚ ਹਨ, ਸੁ: ਆਲਾ ਸਿੰਘ 
ਨੂੰ ਆਪਣੀ ਮਦਦ ਤੇ ਲਿਆ ਕੇ ਮਾਲੇਰਕੋਟਲੇ ਦੇ ਥਾਣੇਦਾਰ ਨਾਲ ਲੜਾਈ ਕਰ ਕੇ ਲਾਹੋਵਾਲ 
ਤੋਂ ਕੱਢ ਕੇ ਆਪਣਾ ਕਬਜ਼ਾ ਕਰ ਲਿਆ। ਸੁ: ਆਲਾ ਸਿੰਘ ਦਾ ਡੇਰਾ ਪਿੰਡ ਦੁਲਦੀ ਵਿੱਚ 
ਰਿਹਾ। ਇਸ ਕਰ ਕੇ ਇਹ ਪਿੰਡ ਰਿਆਸਤ ਪਟਿਆਲੇ ਦਾ ਹੈ। 

੪. ਨਾਭੇ ਦੀ ਨੀਉੱ 

ਲਾਹੋਵਾਲੀ ਦੀ ਫਤਹ ਦੇ ਮਗਰੋਂ ਨਾਭੀ, ਅਨ ਤੇ ਭਮਦੀ ਇਨ੍ਹਾਂ ਤਿੰਨਾਂ ਪਿੰਡਾਂ ਦੇ ਵਿਚਕਾਰ ਇੱਕ ਜਗ੍ਹਾ 
ਸੀ, ਉਸ ਤੇ ੧੮੧੬ ਕੱਤਕ ਸੁਦੀ ੧੬ ਨੂੰ ਕਿਲ੍ਹੇ ਦੀ ਨੀਉਂ ਰਖੀ ਤੇ ਨਾਮ ਉਹਦਾ ਨਾਭਾ 
ਰੱਖਿਆ ਤੇ ਉਸੇ ਨੂੰ ਆਪਣੀ ਰਾਜਧਾਨੀ ਬਣਾਇਆ। ਹੌਲੀ ਹੌਲੀ ਵੱਸੋਂ ਵਧ ਜਾਣ ਦੇ ਕਾਰਨ 
ਤਿੰਨ ਪਿੰਡ ਨਾਭੇ ਦੇ ਕਬਜ਼ੇ ਵਿੱਚ ਆ ਗਏ। 

੧੮੨੦ ਬਿਕਰਮੀ ਨੂੰ ਜੈਨ ਖਾਂ ਹਾਕਮ ਸਰਹੰਦ ਦੇ ਕਤਲ ਸਮੇਂ ਇਹ ਦੋਨੋਂ ਬਹਾਦਰ ਭਾਈ ਖਾਲਸਾ 
ਫੌਜ ਦੇ ਨਾਲ ਸਨ। ਜਦ ਸਰਹੰਦ ਦੇ ਸਾਰੇ ਇਲਾਕੇ ਤੇ ਸਿੱਖਾਂ ਨੇ ਕਬਜ਼ਾ ਕਰ ਲਿਆ, ਤਦ 
ਇਨ੍ਹਾਂ ਵੀ ਤਲਵਾਰ ਦੇ ਜ਼ੋਰ ਨਾਲ ਪ੍ਰਗਣਾਂ ਭਾਵਸੂ, ਅਮਲੋਹ, ਵੈਰੜੂ ਆਪਣੇ ਕਬਜ਼ੇ ਵਿੱਚ ਕਰ 
ਲਿਆ। 

੫. ਕਪੂਰ ਸਿੰਘ ਦਾ ਚਲਾਣਾ 

੧੮੨੧ ਬਿ. ਨੂੰ ਸਰਦਾਰ ਕਪੂਰ ਸਿੰਘ ਨੇ ਖਨੌੜਾਂ ਤੇ ਪਖੋ ਦੇ ਪ੍ਰਗਣੇ ਮਾਲੇਰਕੋਟਲੇ ਦੇ ਪਠਾਣਾਂ ਨਾਲ 
ਲੜਾਈ ਕਰ ਕੇ ਛੁਡਾ ਲਏ ਤੇ ਆਪਣੇ ਨਾਮ ਤੇ ਪਿੰਡ ਕਪੂਰ ਗੜ੍ਹ ਵਸਾਇਆ ਤੇ ਇੱਥੇ ਹੀ 
ਨਿਵਾਸ ਰੱਖ ਲਿਆ। ਇਸ ਨੂੰ ਆਪਣੀ ਰਾਜਧਾਨੀ ਬਣਾਇਆ, ਕਿੰਤੂ ਉਹਦੀ ਉਮਰ ਨੇ ਸਾਥ 
ਨਾ ਦਿੱਤਾ ਤੇ ਉਹ ੧੮੨੩ ਨੂੰ ੨੩ ਸਾਲ ਦੀ ਆਯੂ ਵਿੱਚ ਹੀ ਚਲਾਣਾ ਕਰ ਗਿਆ। 

ਉਹਦੀ ਬੇਵਾ ਰਾਜ ਕੌਰ ਜੋ ਸੁਜਾਣ ਸਿੰਘ ਮਾਨਸ਼ਾਹੀ ਦੀ ਲੜਕੀ ਸੀ, ਚੌਧਰੀ ਹਮੀਰ ਸਿੰਘ ਨੇ ਓਹਦੇ 
ਨਾਲ ਅਨੰਦ ਪੜ੍ਹਾ ਲਿਆ, ਜਿਸ ਤੋਂ ਉਸ ਨੇ ਭਾਈ ਕਪੂਰ ਸਿੰਘ ਦੇ ਸਾਰੇ ਇਲਾਕੇ ਤੇ ਕਬਜ਼ਾ 
ਕਰ ਲਿਆ। 

੬. ਜਸਵੰਤ ਸਿੰਘ ਦਾ ਜਨਮ 

ਇਸ ਰਾਜ ਕੌਰ ਦੀ ਕੁਖੋਂ ੧੮੩੩ ਬਿਕ੍ਰਮੀ ਨੂੰ ਪਿੰਡ ਬਡੋਰ; ਜਿੱਥੇ ਕਿ ਇਹ ਬਹੁਤਾ ਰਿਹਾ ਕਰਦੀ 
ਸੀ, ਰਾਜਾ ਜਸਵੰਤ ਸਿੰਘ ਵਲੀ ਐਹਦ ਰਿਆਸਤ ਨਾਭਾ ਨੇ ਜਨਮ ਲਿਆ। ਚੌਧਰੀ ਹਮੀਰ 
ਸਿੰਘ ਦੀਆਂ ਤਿੰਨ ਰਾਣੀਆਂ ਹੋਰ ਸਨ। ਉਨ੍ਹਾਂ ਵਿੱਚੋਂ ਇੱਕ ਦੇਸੂ ਚੌਧਰੀ ਮੁਲਕੀ ਸਿੰਘ ਰੋੜੀ 
ਵਾਲਾ ਦੀ ਲੜਕੀ ਵਿੱਚੋਂ ਦੋ ਲੜਕੀਆਂ ਸਭਾ ਕੌਰ ਤੇ ਸਦਾ ਕੌਰ ਸਨ। ਬਾਕੀ ਰਾਣੀਆਂ ਦੇ 
ਔਲਾਦ ਨਹੀਂ ਸੀ। ਹਮੀਰ ਸਿੰਘ ਦਾ ਲੜਕਾ ਨਾਗਾਂ ਨਾਮ ਦੀ ਮੁਸਲਮਾਨੀ ਵਿੱਚੋਂ ਸੀ, ਜਿਸ 
ਨੂੰ ਰਾਜਾ ਜਸਵੰਤ ਸਿੰਘ ਨੇ ਆਪ ਆਪਣੀ ਬਰਾਦਰੀ ਵਿੱਚ ਮਿਲਾ ਕੇ ਮੱਖਣ ਸਿੰਘ ਓਹਦਾ 
ਨਾਮ ਰੱਖਿਆ ਤੇ ਓਹਦਾ ਵਿਆਹ ਵੀ ਕਰ ਦਿੱਤਾ। ਸਰਦਾਰ ਮੱਖਣ ਸਿੰਘ ਦੀ ਸੰਤਾਨ 
ਰਾਜਗੜ੍ਹ ਦੇ ਮਸ਼ਹੂਰ ਸਰਦਾਰ ਸਨ। ਚੌਧਰੀ ਹਮੀਰ ਸਿੰਘ ਬੜਾ ਹੀ ਸਿਆਣਾ ਮਿਲਣਸਾਰ ਤੇ 
ਬਹਾਦਰ ਰਾਜਾ ਸੀ। ਇਸ ਕਰ ਕੇ ਇਸ ਨੇ ਆਪਣੇ ਭਾਈ ਰਾਜਾ ਆਲਾ ਸਿੰਘ ਦੇ ਨਾਲ ਹਰ 
ਮੈਦਾਨ ਵਿੱਚ ਰਹਿ ਕੇ ਆਪਣੇ ਇਲਾਕੇ ਨੂੰ ਵਧਾਇਆ। 

੭. ਰੋੜੀ ਦੇ ਪਰਗਣੇ ਦਾ ਲੜਨਾ 

੧੮੨੯ ਨੂੰ ਚੌਧਰੀ ਹਮੀਰ ਸਿੰਘ ਨੇ ਪਟਿਆਲੇ ਫੌਜ ਦੀ ਮਦਦ ਨਾਲ ਰਹੀਮ ਦਾਦ ਖਾਂ ਹਾਂਸੀ ਦੇ 
ਹਾਕਮ ਨੂੰ ਜੀਂਦ ਦੇ ਮੁਕਾਮ ਤੇ ਇੱਕ ਭਾਰੀ ਸ਼ਕਸਤ ਦਿੱਤੀ। ਰਹੀਮ ਖਾਂ ਮਾਰਿਆ ਗਿਆ। 
ਉਸ ਦੇ ਇਲਾਕੇ ਤੇ ਫੂਲ ਦੇ ਰਾਜਿਆਂ ਨੇ ਕਬਜ਼ਾ ਕਰ ਲਿਆ ਤਦ ਇਸ ਨਵੀਂ ਫਤਹ ਵਾਲੇ 
ਹੋਏ ਇਲਾਕੇ ਵਿੱਚੋਂ ਰੋੜੀ ਦਾ ਇਲਾਕਾ ਜੋ ਸਰਸਾ ਦੇ ਕਰੀਬ ਹੈ, ਚੌਧਰੀ ਹਮੀਰ ਸਿੰਘ ਦੇ 
ਕਬਜ਼ੇ ਵਿੱਚ ਆ ਗਿਆ। 

੮. ਚੌਧਰੀ ਹਮੀਰ ਸਿੰਘ ਦਾ ਕੈਦ ਹੋਣਾ, ਛੁਟਕਾਰਾ ਪਾਣਾ ਤੇ ਸੰਗਰੂਰ ਦਾ ਹੱਥੋਂ 
ਨਿੱਕਲਣਾ 

ਇਸ ਤੋਂ' ਪਿੱਛੋਂ ੧੮੩੩ ਬਿਕ੍ਰਮੀ ਨੂੰ ਚੌਧਰੀ ਹਮੀਰ ਸਿੰਘ ਦੇ ਇਕਬਾਲ ਨੇ ਥੋੜੇ ਦਿਨਾਂ ਦੇ ਵਾਸਤੇ 
ਪਲਟਾ ਖਾਧਾ। ਰਾਜਾ ਗਜਪਤ ਸਿੰਘ ਜੀਂਦ ਵਾਲੇ ਨੇ ਇਸ ਨੂੰ ਆਪਣੇ ਘਰ ਲਜਾ ਕੇ ਕੈਦ ਕਰ 

ਲਿਆ। ਇਸ ਦਾ ਵੇਰਵੇ ਨਾਲ ਹਾਲ ਇੰਜ ਹੈ ਕਿ ਜਦ ਰਾਜਾ ਗਜਪਤ ਸਿੰਘ ਨੇ ੧੮੩੧ 
ਬਿਕ੍ਰਮੀ ਨੂੰ ਆਪਣੀ ਲੜਕੀ ਰਾਜ ਕੌਰ ਦੀ ਸ਼ਾਦੀ ਸਰਦਾਰ ਮਹਾਂ ਸਿੰਘ ਸ਼ੁਕਰਚਕੀਏ (ਸ਼ੇਰਿ 
ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਪਿਤਾ) ਦੇ ਨਾਲ ਪਿੰਡ ਬਡਰਖਾਂ ਵਿੱਚ ੧੮੩੧ ਨੂੰ 
ਕੀਤੀ ਸੀ, ਉਸ ਵੇਲੇ ਓਹਦੇ ਕੁਝ ਆਦਮੀ ਨਾਭਾ ਦੀ ਬੀੜ ਵਿੱਚ ਜੋ ਪਿੰਡ ਬਡਰਖਾਂ ਦੇ ਲਾਗੇ 
ਹੀ ਹੈ, ਘਾਹ ਲੈਣ ਚਲੇ ਗਏ ਸਨ। ਚੌਧਰੀ ਹਮੀਰ ਸਿੰਘ ਦੇ ਨੌਕਰ ਯਾਕੂਬ ਖ਼ਾਂ; ਜਿਸ ਨੂੰ ਕੋਬੇ 
ਖਾਂ ਵੀ ਕਹਿੰਦੇ ਹਨ, ਨੇ ਓਹਨਾਂ ਨੂੰ ਮਾਰ ਕੇ ਕੱਢ ਦਿੱਤਾ। ਇੱਕ ਤਾਂ ਰਾਜਾ ਜੀਂਦ ਦੇ ਦਿਲ 
ਵਿੱਚ ਇਸ ਗਲ ਦਾ ਰੰਜ ਸੀ। ਦੂਜਾ ਇਹਦੀ ਅਨਜਾਣ ਪੁਣੇ ਦੀ ਆਯੂ ਵਿੱਚ ਚੌਧਰੀ ਹਮੀਰ 
ਸਿੰਘ ਦੇ ਪਿਤਾ ਨੇ ਪਿੰਡ ਫੂਲ ਜੋ ਪਹਿਲਾਂ ਇਨ੍ਹਾਂ ਦੇ ਕਬਜ਼ੇ ਵਿੱਚ ਸੀ, ਜ਼ੋਰੋ ਜ਼ੋਰੀ ਆਪਣੇ 
ਕਬਜ਼ੇ ਵਿੱਚ ਕਰ ਲਿਆ ਸੀ। ਇਨ੍ਹਾਂ ਗੱਲਾਂ ਤੋਂ ਰਾਜਾ ਗਜਪਤ ਸਿੰਘ ਸਦਾ ਹੀ ਇਸ ਤਾਕ 
ਵਿੱਚ ਰਹਿੰਦਾ ਸੀ ਕਿ ਕੋਈ ਮੌਕਾ ਮਿਲੇ ਤਦ ਹਮੀਰ ਸਿੰਘ ਨੂੰ ਕੈਦ ਕਰ ਕੇ ਇਹ ਬਦਲਾ 
ਲਵਾਂ। ਸੋ ੧੮੩੨ ਬਿ. ਦੇ ਸ਼ੁਰੂ ਵਿੱਚ ਰਾਜਾ ਜੀਂਦ ਨੇ ਆਪਣੇ ਆਪ ਨੂੰ ਬੀਮਾਰ ਦੱਸ ਕੇ 
ਚੌਧਰੀ ਹਮੀਰ ਸਿੰਘ ਵਲ ਸੁਨੇਹਾ ਭੇਜਿਆ ਕਿ “ਭਾਈ ਸਾਹਿਬ! ਮੈਂ ਬੀਮਾਰ ਹਾਂ, ਜੀਊਣ ਦਾ 
ਕੋਈ ਭਰੋਸਾ ਨਹੀਂ। ਜੇ ਕਦੀ ਦਰਸ਼ਨ ਦੇਵੋ ਤਦ ਬੜਾ ਚੰਗਾ ਹੋਵੇਗਾ, ਮੈਂ ਕਈ ਤੁਹਾਡੇ ਨਾਲ 
ਗੱਲਾਂ ਵੀ ਕਰਨੀਆਂ ਹਨ। ਆਪ ਦੇ ਮਿਲਨ ਨੂੰ ਬੜਾ ਦਿਲ ਕਰਦਾ ਹੈ, ਜ਼ਰੂਰ ਦਰਸ਼ਨ ਦੇਵੋ। ” 
ਯਾਕੂਬ ਖਾਂ ਨੇ ਚੌਧਰੀ ਹਮੀਰ ਸਿੰਘ ਨੂੰ ਕਿਹਾ ਕਿ ਜੀਂਦ ਨਾ ਜਾਓ। ਕਿੰਤੂ ਹਮੀਰ ਸਿੰਘ ਇਹ ਬੀਮਾਰੀ 
ਦੀ ਗਲ ਸੁਣ ਕੇ ਰਹਿ ਨਾ ਸਕਿਆ, ਉੱਠ ਕੇ ਚੱਲ ਪਿਆ ਤੇ ਆਪਣੇ ਦੀਵਾਨ ਯਾਕੂਬ ਖਾਂ ਨੂੰ 
ਵੀ ਨਾਲ ਲੈ ਲਿਆ। ਜਦ ਗਜਪਤ ਸਿੰਘ ਦੇ ਘਰ ਪੁੱਜਾ ਤਦ ਉਸ ਨੇ ਉਸ ਵੇਲੇ ਹਮੀਰ ਸਿੰਘ 
ਨੂੰ ਕੈਦ ਕਰ ਲਿਆ ਤੇ ਉਹਦੇ ਐਹਲਕਾਰ ਯਾਕੂਬ ਖਾਂ ਨੂੰ ਕਿਲ੍ਹਾ ਮਾਲੀਆ ਬਾਲਾ ਵਿੱਚ ਕੈਦ 
ਕਰ ਕੇ ਬੜਾ ਦੁਖ ਦੇ ਕੇ ਮਰਵਾ ਦਿੱਤਾ ਤੇ ਸੰਗਰੂਰ ਸ਼ਹਿਰ ਤੇ ਚੜ੍ਹਾਈ ਕਰ ਦਿੱਤੀ, ਜਿੱਥੇ 
ਚੌਧਰੀ ਹਮੀਰ ਸਿੰਘ ਦੀ ਰਾਣੀ ਦੇਸੂ ਚਾਰ ਮਹੀਨੇ ਤਕ ਬੜੀ ਬਹਾਦਰੀ ਤੇ ਜਵਾਂ ਮਰਦੀ ਨਾਲ 
ਇਹਦੇ ਨਾਲ ਲੜਦੀ ਰਹੀ ਤੇ ਆਪਣੀ ਬਹਾਦਰੀ ਨਾਲ ਸ਼ਹਿਰ ਤੇ ਇਸ ਦਾ ਕਬਜ਼ਾ ਨਾ ਹੋਣ 
ਦਿੱਤਾ। ਅੰਤ ਨੂੰ ਜਦ ਇਸ ਰਾਣੀ ਨੇ ਰਿਆਸਤ ਪਟਯਾਲੇ ਤੋਂ ਮਦਦ ਮੰਗੀ ਤਦ ਰਈਸ 
ਪਟਯਾਲਾ ਨੇ ਉਮਰਾ ਖਾਂ ਰਈਸ ਮਾਲੇਰਕੋਟਲਾ ਤੇ ਰਾਏ ਐਹਮਦ ਰਈਸ ਰਾਏਕੋਟ ਨੂੰ ਰਾਜਾ 
ਗਜਪਤ ਸਿੰਘ ਪਾਸ ਭੇਜ ਕੇ ਸਖ਼ਤ ਧਮਕੀ ਦਿੱਤੀ, ਜਿਸ ਤੋਂ ਡਰ ਕੇ ਰਾਜਾ ਗਜਪਤ ਸਿੰਘ ਨੇ 
ਚੌਧਰੀ ਹਮੀਰ ਸਿੰਘ ਨੂੰ ਤਾਂ ਛੱਡ ਦਿੱਤਾ, ਕਿੰਤੂ ਰਾਜਾ ਹਮੀਰ ਸਿੰਘ ਨੂੰ ਬੇਹੋਸ਼ ਕਰ ਕੇ 
ਸੰਗਰੂਰ ਦੇ ਬਦਲੇ ਹੋਰ ਇਲਾਕਾ ਦੇਣੇ ਕਰ ਕੇ ਫਰੇਬ ਨਾਲ ਸੰਗਰੂਰ ਲਿਖਵਾ ਲਿਆ ਤੇ 
ਆਪਣਾ ਕਬਜ਼ਾ ਕਰ ਲਿਆ। ਤਦ ਤੋਂ ਸੰਗਰੂਰ ਕਈ ਪਿੰਡਾਂ ਦੇ ਨਾਲ ਰਾਜਾ ਜੀਂਦ ਦੇ ਕਬਜ਼ੇ 
ਵਿੱਚ ਆ ਗਿਆ। 
੯. ਰਾਜਾ ਹਮੀਰ ਸਿੰਘ ਦਾ ਚਲਾਣਾ ਤੇ ਜਸਵੰਤ ਸਿੰਘ ਦਾ ਗੱਦੀ ਤੇ ਬੈਠਣਾ 
ਚੌਧਰੀ ਹਮੀਰ ਸਿੰਘ ਨੇ ਆਪਣੇ ਦਾਮਾਦ ਸਰਦਾਰ ਸਾਹਿਬ ਸਿੰਘ; ਜਿਸ ਦੇ ਨਾਲ ਇਸ ਦੀ ਲੜਕੀ 
ਸਭਾ ਕੌਰ ਦਾ ਨਾਤਾ ਹੋਇਆ ਹੋਇਆ ਸੀ, ਭਾਵਸੂ ਤੇ ਅਮਲੋਹ ਦੇ ਇਲਾਕੇ ਜੋ ਇਸ 
ਹਿਲਜੁਲ ਵਿੱਚ ਉਹਦੇ ਕਬਜ਼ੇ ਵਿੱਚੋਂ ਨਿੱਕਲ ਗਏ ਸਨ। ਲੜਾਈ ਕਰ ਕੇ ਫਿਰ ਆਪਣੇ ਕਬਜ਼ੇ 
ਵਿੱਚ ਕਰ ਲਏ। ਸੰਗਰੂਰ ਲੈਣ ਦੇ ਯਤਨ ਵਿੱਚ ਹੀ ਸੀ, ਕਿ ਮੌਤ ਦਾ ਸੱਦਾ ਆ ਗਿਆ ਤੇ 
ਪੋਹ ੧੮੪੦ ਬਿ. ਨੂੰ ਚਲਾਣਾ ਕਰ ਗਿਆ। ਚੌਧਰੀ ਹਮੀਰ ਸਿੰਘ ਦੀ ਗੱਦੀ ਤੇ ਉਹਦਾ 
ਲੜਕਾ ਰਾਜਾ ਜਸਵੰਤ ਸਿੰਘ, ਜੋ ੧੮੩੩ ਵਿੱਚ ਉਤਪਨ ਹੋਇਆ, ਦੇ ਪਿਤਾ ਦੇ ਚਲਾਣੇ ਦੇ 
ਸਮੇਂ ਵਿੱਚ ਅਜੇ ਬਹੁਤ ਛੋਟੀ ਆਯੂ ਦਾ ਸੀ ਗੱਦੀ ਤੇ ਬੈਠਾ, ਕਿੰਤੂ ਇਸ ਦੀ ਸੁਤੀਲੀ 
ਮਹਾਰਾਣੀ ਦੇਸੂ ਨੇ ਵਜ਼ੀਰੀ ਦਾ ਕੰਮ ਆਪਣੇ ਹੱਥ ਲੈ ਲਿਆ। 

੧੦. ਰਾਣੀ ਦੇਸੂ ਦਾ ਕਤਲ 

ਜਿਸ ਦੇ ਨਾਲ ਇਹਦੀ ਲੜਕੀ ਸਭਾ ਕੌਰ ਵਿਆਹੀ ਸੀ ਤੇ ਸੁ: ਜੈ ਸਿੰਘ ਘਨੀਆ ਜਿਸ ਦੇ ਨਾਲ ਇਸ 
ਦੀ ਲੜਕੀ ਸਦਾ ਕੌਰ ਵਿਆਹੀ ਸੀ, ਦੀ ਸਹਾਇਤਾ ਨਾਲ ਇਸ ਨੇ ਪੰਜ ਸਾਲ ਤਕ ਬੜਾ 
ਚੰਗੀ ਤਰ੍ਹਾਂ ਰਾਜ ਕੀਤਾ। ਕਿਸੇ ਤਰ੍ਹਾਂ ਦਾ ਨੁਕਸ ਨਹੀਂ ਹੋਣ ਦਿੱਤਾ, ਕਿੰਤੂ ੧੩ ਵਿਸਾਖ 
੧੮੪੬ ਨੂੰ ਰਾਜਾ ਜਸਵੰਤ ਸਿੰਘ ਆਪਣੀ ਮਾਤਾ ਦੇਸੂ ਨੂੰ ਸਰਦਾਰ ਰਣ ਸਿੰਘ ਤੇ ਖੜਕ ਸਿੰਘ 
ਦੀ ਮਦਦ ਤੇ ਸਲਾਹ ਨਾਲ ਸਾਵਣ ਨਾਮ ਦੇ ਬ੍ਰਾਹਮਣ; ਜੋ ਰਾਣੀ ਸਾਹਿਬ ਦਾ ਪਾਲਿਆ 
ਹੋਇਆ ਸੀ, ਦੇ ਪਾਸੋਂ ਮਰਵਾ ਦਿੱਤਾ ਤੇ ਆਪ ਹੁਕਮਰਾਨੀ ਕਰਨ ਲੱਗਾ। 

ਰਾਣੀ ਦੇਸੂ ਨੇ ਅੰਤ ਦੇ ਵੇਲੇ ਕਿਹਾ ਕਿ ਬ੍ਰਾਹਮਣ ! ਤੂੰ ਕੋਹੜੀ ਹੋ ਕੇ ਮਰੇਂਗਾ। ਜਸਵੰਤ ਸਿੰਘ ਦੀ ਸੰਤਾਨ 
ਦਾ ਨਿਸ਼ਾਨ ਨਾ ਰਹੇਗਾ। ਸੋ ਅਜੇਹਾ ਹੀ ਹੋਇਆ। ਰਾਜਾ ਜਸਵੰਤ ਸਿੰਘ ਦੇ ਨਿੱਕੇ ਹੋਣ ਦੇ 
ਸਮੇਂ ਵਿੱਚ ਸਰਦਾਰ ਖੜਕ ਸਿੰਘ ਰਣ ਸਿੰਘ ਤੇ ਗਾੜਾ ਸਿੰਘ ਆਦਿਕ ਮਾਨਸ਼ਾਹੀਏ ਸਰਦਾਰ 
ਰਿਆਸਤ ਦਾ ਪ੍ਰਬੰਧ ਬੜੀ ਅੱਛੀ ਤਰ੍ਹਾਂ ਨਾਲ ਕਰਨ ਲਗੇ। ਰਾਜਾ ਜਸਵੰਤ ਸਿੰਘ ਨੇ ਜਵਾਨੀ 
ਦੇ ਜੋਸ਼ ਵਿੱਚ ਰਿਆਸਤ ਪਟਿਆਲਾ ਦੇ ਨਾਲ ਪਿੰਡ ਬਹਾਲੂ ਤੇ ਕਰਮਨਾ ਆਦਿਕ ਅਸਥਾਨਾਂ 
ਤੇ ਲੜਾਈਆਂ ਕੀਤੀਆਂ, ਪਰ ਕੁਝ ਫਾਇਦਾ ਨਾ ਹੋਇਆ। (ਜਿਸਦਾ ਵੇਰਵੇ ਨਾਲ ਹਾਲ 
ਪਟਿਆਲੇ ਰਾਜ ਦੇ ਹਾਲ ਵਿੱਚ ਹੋ ਗਿਆ ਹੈ) 

੧੧. ਰਾਜਾ ਜਸਵੰਤ ਸਿੰਘ ਦੇ ਕੰਮ 

ਇਹ ਰਾਜਾ ਦਰਿਆਏ ਸਤਲੁਜ ਦੇ ਉਸ ਪਾਰ ਦੇ ਸਾਰੇ ਰਈਸਾਂ ਵਿੱਚੋਂ ਸਿਆਣਾ ਤੇ ਰਿਆਸਤ ਦੇ ਪੁਬੰਧ 
ਵਿੱਚ ਵਧ ਗਿਆ ਤੇ ਆਪਣੇ ਆਪ ਨੂੰ ਨੀਤੱਗਜ ਰਾਜਾ ਸਾਬਤ ਕੀਤਾ। ਜਾਰਜ ਟਾਮਸਨ ਦੇ 
ਹਮਲਿਆਂ ਨੂੰ ਰੋਕਣਾ ਤੇ ਜਨਰਲ ਪੈਰਨ ਸਾਹਿਬ ਮਰਹੱਟਿਆਂ ਤੇ ਸਪਾਹ ਸਲਾਰ ਨੂੰ ਆਪਣੇ 
ਨਾਲ ਮਿਲਣ ਦੇ ਕੰਮਾਂ ਵਿੱਚ (ਜਿਸ ਦਾ ਪੂਰਾ ਹਾਲ ਪਟਿਆਲਾ ਰਿਆਸਤ ਦੇ ਹਾਲ ਵਿੱਚ ਆ 
ਗਿਆ ਹੈ) ਇਹ ਓਹਨਾਂ ਦੀ ਸੱਜੀ ਬਾਂਹ ਸੀ। ਇਸ ਵਿੱਚ ਸ਼ੱਕ ਨਹੀਂ ਕਿ ਓਹਨੀਂ ਦਿਨੀਂ 
ਇਹ ਰਈਸ ਉਸ ਪਾਸੇ ਦੇ ਬਾਕੀ ਰਈਸਾਂ ਨਾਲ ਸਰਕਾਰ ਲਾਹੌਰ ਦਾ ਬਹੁਤਾ ਸ਼ੁਭਚਿੰਤਕ ਸੀ 
ਤੇ ਖ਼ਾਸ ਕਰ ਇਸੇ ਦੇ ਵਾਸਤੇ ਦੋ ਵੇਰ ਮਹਾਰਾਜਾ ਰਣਜੀਤ ਸਿੰਘ ਦਾ ਇਸ ਪਾਸੇ ਆਉਣ 
ਹੋਇਆ। ਕਿੰਤੂ ਜਦ ਸਤਲੁਜ ਦੇ ਉਸ ਪਾਰ ਦੇ ਸਾਰੇ ਰਈਸਾਂ ਨੇ ਪਿੰਡ ਟਮਕਲੋਢਾ; ਜੋ 
ਪਟਿਆਲਾ ਤੇ ਥਾਨੇਸਰ ਦੇ ਵਿਚਕਾਰ ਇੱਕ ਨਿੱਕਾ ਜਿਹਾ ਪਿੰਡ ਹੈ, ਲਾਰਡ ਲੀਕ ਸਾਹਿਬ ਨੂੰ 
ਮਿਲੇ। ਤਦ ਓਸੇ ਵੇਲੇ ਇਸ ਰਈਸ ਨੇ ਵੀ ਆਪਣਾ ਪ੍ਰਤੀਨਿਧ ਖੈਰਖਾਹੀ ਪਰਗਟ ਕਰਨ ਲਈ 
ਭੇਜਿਆ। 

੧੨. ਲਾਰਡ ਲੀਕ ਦਾ ਆਉਣਾ ਤੇ ਜਸਵੰਤ ਰਾਏ ਹੁਲਕਰ 

ਸੁਣ ਕੇ ਲਾਰਡ ਲੀਕ ਨੇ ਇਨ੍ਹਾਂ ਦੀ ਬੜੀ ਪ੍ਰਸੰਸਾ ਕੀਤੀ ਤੇ ਧੰਨਵਾਦ ਕੀਤਾ। ਇਸ ਤੋਂ ਪਹਿਲਾਂ ਜਦ 
ਜਸਵੰਤ ਰਾਏ ਨੇ ਖ਼ਾਸ ਨਾਭੇ ਪੁੱਜ ਕੇ ਮਹਾਰਾਜਾ ਨਾਭਾ ਪਾਸੋਂ ਮੱਦਦ ਮੰਗੀ, ਤਦ ਓਹਨਾਂ ਨੇ 
ਇਹਨੂੰ ਸਾਫ਼ ਜਵਾਬ ਦਿੱਤਾ ਕਿ ਸਾਡਾ ਅੰਗ੍ੇਜ਼ਾਂ ਦੇ ਨਾਲ ਮਿਤਰਤਾ ਸੰਬੰਧ ਰਖਣ ਦਾ ਇਕਰਾਰ 
ਹੋ ਚੁੱਕਿਆ ਹੈ। ਇਸ ਕਰ ਕੇ ਸ਼ੋਕ ਹੈ ਕਿ ਅਸੀਂ ਆਪ ਦੀ ਸਹਾਇਤਾ ਨਹੀਂ ਕਰ ਸਕਦੇ। 
ਇਸ ਦਾ ਫ਼ਲ ਇਹ ਹੋਇਆ ਕਿ ਜਦ ਲਾਰਡ ਲੀਕ ਸਾਹਿਬ ਹੁਲਕਰ ਦੇ ਪਿੱਛੇ ਨਾਭੇ ਪੁੱਜੇ ਤੇ 
ਓਹਨਾਂ ਨੂੰ ਰਾਜਾ ਜਸਵੰਤ ਸਿੰਘ ਦੀ ਇਸ ਗਲ ਬਾਤ ਦਾ ਹਾਲ ਪਤਾ ਲਗਾ ਤਦ ਓਹਨਾਂ ਰਾਜਾ 
ਜਸਵੰਤ ਸਿੰਘ ਦਾ ਬਹੁਤ ਧੰਨਵਾਦ ਕੀਤਾ ਕਿ ਜਦ ਤੱਕ ਆਪ ਸਰਕਾਰ ਅੰਗ੍ਰੇਜ਼ੀ ਦੇ ਇਸੇ 
ਤਰ੍ਹਾਂ ਸ਼ੁਭਚਿਤੰਕ ਰਹੋਗੇ, ਤਦ ਤਕ ਤੁਹਾਡੇ ਇਲਾਕੇ ਵਿੱਚ ਸਰਕਾਰ ਕਿਸੇ ਤਰ੍ਹਾਂ ਦਾ ਦਖ਼ਲ 
ਨਹੀਂ ਦੇਵੇਗੀ ਤੇ ਨਾ ਕਦੀ ਤੁਹਾਬੋਂ ਕਿਸੇ ਤਰ੍ਹਾਂ ਦਾ ਖਰਾਜ ਲਿਆ ਜਾਵੇਗਾ। 

੧੮੬੩ ਨੂੰ ਦੁਲਦੀ ਦੇ ਝਗੜੇ ਕਰ ਕੇ ਰਾਜਾ ਜਸਵੰਤ ਸਿੰਘ ਨੇ ੫੦ ਹਜ਼ਾਰ ਰੁਪਯਾ ਦੇਣਾ ਕਰ ਕੇ 
ਮਹਾਰਾਜਾ ਰਣਜੀਤ ਸਿੰਘ ਨੂੰ ਪਟਯਾਲੇ ਦੇ ਟਾਕਰੇ ਵਾਸਤੇ ਬੁਲਾਇਆ। ਜਦ ਓਹ ਰਿਆਸਤ 
ਰਾਏਕੋਟ ਤੇ ਰਾਏ ਪੁਰ ਦੇ ਪਰਗਣੇ ਕਬਜ਼ੇ ਵਿੱਚ ਕਰ ਕੇ ਮਿੱਤਰਾਂ ਵਿੱਚ ਵੰਡਦਾ ਅੱਗੇ ਵਧਿਆ 

ਤਦ ਰਾਜਾ ਜਸਵੰਤ ਸਿੰਘ ਨੇ ੧੪ ਹਜ਼ਾਰ ਰੁਪਯਾ ਦੇ ਕੇ ਪੱਖੋ ਦਾ ਪੁਗਣਾ ੧੮੬੩ ਬਿ. ਨੂੰ 
ਉਸ ਤੋਂ ਲੈ ਲਿਆ। ੧੮੬੪ ਵਿੱਚ ਪੁਗਣਾ ਜੈਤੋ ਬੈਰਾੜਾਂ ਤੋਂ ਛੁਡਾ ਕੇ ਆਪਣੇ ਕਬਜ਼ੇ ਵਿੱਚ 
ਕਰ ਲਿਆ। ਇਸ ਰਾਜੇ ਨੇ ਆਪਣੀ ਹਿੰਮਤ ਤੇ ਲਿਆਕਤ ਨਾਲ ਰਿਆਸਤ ਨੂੰ ਖੂਬ 
ਵਧਾਇਆ। ਧਨੌਲੇ ਵਿੱਚ ਪੱਕਾ ਕਿਲ੍ਹਾ ਤੇ ਬਾਗ਼ ਬਨਵਾਏ। ਇਸੇ ਤਰ੍ਹਾਂ ਨਾਭੇ ਵਿੱਚ ਦੀਵਾਨ 
ਖਾਨਾ ਤੇ ਬਾਗ਼ ਜੋ ਪੱਕਾ ਨਾਮ ਤੋਂ' ਮਸ਼ਹੂਰ ਹੈ, ਤਯਾਰ ਕਰਾਏ ਤੇ ਖ਼ਜ਼ਾਨਾ ਵੀ ਰਿਆਸਤ ਦੀ 
ਹੈਸੀਅਤ ਨਾਲੋਂ ਵਧ ਕੇ ਜਮ੍ਹਾਂ ਕੀਤਾ। ਰਾਜਾ ਜਸਵੰਤ ਸਿੰਘ ਇੱਕ ਵੱਡਾ ਚਤੁਰ, ਜ਼ਮਾਨਾਸਾਜ਼ 
ਤੇ ਦਾਨਾ ਰਾਜਾ ਸੀ। 

ਮਹਾਰਾਜਾ ਰਣਜੀਤ ਸਿੰਘ ਤੋ' ਰਾਜਾ ਜਸਵੰਤ ਸਿੰਘ ਨੂੰ ਬਹੁਤ ਲਾਭ ਪੁਜਾ ਸੀ ਤੇ ਕਈ ਨਵੇਂ ਅਲਾਕੇ 
ਵੀ ਸਰਕਾਰ ਖਾਲਸਾ ਨੇ ਦੂਜੇ ਰਈਸਾਂ ਤੋਂ ਖੋਹ ਕੇ ਏਸ ਨੂੰ ਦੇ ਦਿੱਤੇ ਸੀ। ਏਹਨਾਂ ਦਾ ਪੂਰਾ 
ਹਾਲ ਪਟਯਾਲੇ ਦੇ ਖਾਨਦਾਨ ਦੇ ਹਾਲ ਵਿੱਚ ਆ ਚੁੱਕਾ ਹੈ, ਕਿੰਤੂ ਇਹ ਆਪਣੇ ਦਿਲ ਵਿੱਚ 
ਸਮਝੀ ਬੈਠਾ ਸੀ ਕਿ ਮਹਾਰਾਜਾ ਰਣਜੀਤ ਸਿੰਘ ਦੀ ਦੋਸਤੀ ਵੀ ਏਹਦੇ ਵਾਸਤੇ ਦੁਸ਼ਮਣੀ ਤੋਂ 
ਘਟ ਖਤਰਨਾਕ ਨਹੀਂ। ਏਸ ਕਰ ਕੇ ਇਸ ਨੇ ਵੀ ਸਤਲੁਜ ਪਾਰ ਦੇ ਰਈਸਾਂ ਨਾਲ ਮਿਲ ਕੇ 
ਸਰਕਾਰ ਅੰਗ੍ਰੇਜ਼ੀ ਦੀ ਪਨਾਹ ਢੂੰਡ ਲਈ ਤੇ ਇੰਜ ਬੇਖਤਰ ਹੋ ਬੈਠਾ। ਕਰਨਲ ਲੋਨੀ ਅਖਤਰ 
ਸਾਹਿਬ ਨੇ ਇਸ ਰਈਸ ਬਾਬਤ ਗਵਰਨਮੈਂਟ ਨੂੰ ਆਪਣੀ ਰੀਪੋਟ ਵਿੱਚ ਲਿਖਿਆ ਹੈ: 

ਜਸਵੰਤ ਸਿੰਘ ਓਹਨਾਂ ਵਡੇ ਸੁਦਾਰਾਂ ਵਿੱਚੋਂ ਹੈ ਜੋ ਸਾਡੀ ਹਮਾਇਤ ਵਿੱਚ ਹਨ। ਇਸ ਦੀ ਚਾਲ ਢਾਲ, 
ਸਮਝ ਤੇ ਦਾਨਾਈ ਹੁਣ ਤਕ ਜਿੰਨੇ ਰਈਸਾਂ ਨੂੰ ਮਿਲਯਾ ਹਾਂ, ਸਭ ਤੋਂ ਹੱਛੀ ਹੈ। ਸੈਂ ਇਸ 
ਰਈਸ ਦਾ ਬਹੁਤ ਸਾਰਾ ਇਲਾਕਾ ਵੇਖਿਆ ਹੈ। ਏਸ ਦੇ ਇਲਾਕੇ ਵਿੱਚ ਫਸਲ ਚੰਗੀ ਹੋਂਦੀ ਹੈ। 
ਆਪਣੀ ਪਰਜਾ ਤੇ ਇਹ ਸਖ਼ਤੀ ਨਹੀਂ ਕਰਦਾ, ਓਹਨਾਂ ਨਾਲ ਨਰਮੀ ਵਰਤਦਾ ਹੈ। ਇਹ ਓਹ 
ਗੁਣ ਹਨ, ਜੋ ਹੋਰ ਰਈਸਾਂ ਵਿੱਚ ਬਹੁਤ ਘਟ ਮਿਲਦੇ ਹਨ ਤੇ ਇਸ ਰਈਸ ਦੀ ਹਕੂਮਤ ਦੇ 
ਚੰਗੇ ਹੋਣ ਦੀ ਪਛਾਣ ਇਸ ਕਰ ਕੇ ਹੋ ਸਕਦੀ ਹੈ ਕਿ ਏਹਦੇ ਪਿੰਡ ਪਟਯਾਲਾ ਰਾਜ ਦੇ ਨਾਲ 
ਮਿਲੇ ਹੋਏ ਹਨ। ਓਥੋਂ ਦੀ ਹਾਲਤ ਇਸ ਦੇ ਨਾਲੋਂ ਉੱਕਾ ਉਲਟ ਹੈ। 

ਰਾਜਾ ਜਸਵੰਤ ਸਿੰਘ ਨੂੰ ਦਿੱਲੀ ਦੇ ਬਾਦਸ਼ਾਹ ਵਲੋਂ ਮਿ: ਸਟੇਨ ਸਾਹਿਬ ਰੈਜ਼ੀਡੰਟ ਦਿਲੀ ਦੀ ਰਾਹੀਂ ੨੬ 
ਸਤੰਬਰ ੧੮੧੦ ਦੀ ਚਿੱਠੀ ਵਿੱਚ ਬਰਾੜ ਬੰਸ ਸਰਮੋਰ ਤੇ ਮਾਲਵੇਂਦਰ ਬਹਾਦਰ ਦਾ ਖਤਾਬ 
ਮਿਲਿਆ। 

ਪ੍ਰਗਟ ਹੋਵੇ ਕਿ ਨਾਭੇ ਦੇ ਰਈਸਾਂ ਨੂੰ ਇਸ ਖ਼ਿਆਲ ਤੋਂ ਕਿ ਅਸੀਂ ਫੂਲ ਦੇ ਸਭ ਤੋ' ਵਡੇ ਬੇਟੇ ਤਲੋਕੇ 
ਦੀ ਸੰਤਾਨ ਹਾਂ ਤੇ ਜਾਨਸ਼ੀਨ ਵੀ ਇਨਸਾਫ਼ ਨਾਲ ਅਸੀਂ ਹਾਂ; ਪਟਿਆਲਾ ਰਾਜ ਦਾ ਵਧਣਾ, ਜੋ 
ਨਾਭੇ ਦੇ ਵਡਕੇ ਦਾ ਨਿੱਕਾ ਭਰਾ ਸੀ, ਚੰਗਾ ਨਹੀਂ ਲਗਦਾ ਸੀ। ਇਸ ਕਰ ਕੇ ਰਈਸ ਨਾਭਾ 
ਪਟਯਾਲੇ ਦੇ ਹਰ ਕੰਮ ਨੂੰ ਇੱਕ ਖ਼ਾਸ ਨਜ਼ਰ ਨਾਲ ਵੇਖਦਾ ਸੀ। ਅੰਦਰੋਂ ਅੰਦਰ ਹਮੇਸ਼ਾਂ ਇਸ 
ਯਤਨ ਵਿੱਚ ਰਹਿੰਦੇ ਸਨ ਕਿ ਇਹ ਰਿਆਸਤ ਤਬਾਹ ਹੋ ਜਾਵੇ। ਰਿਆਸਤ ਪਟਯਾਲੇ ਵਿੱਚ 
ਜਿੰਨੇ ਫਸਾਦ ਤੇ ਝਗੜੇ ਹੋਏ ਸਨ, ਓਹ ਸਾਰੇ ਇਨ੍ਹਾਂ ਹੀ ਦੀ ਚੁੱਕ ਨਾਲ ਹੋਏ ਸਨ ਤੇ ਇਹਨਾਂ 
ਦੋਨਾਂ ਰਿਆਸਤਾਂ ਦਾ ਹਦਬੰਦੀ ਦਾ ਇੱਕ ਲੰਮੀ ਮੁਦਤ ਤਕ ਝਗੜਾ ਚਲਦਾ ਰਿਹਾ, ਜਿਸ ਦਾ 
ਜ਼ਿਕਰ ਪਟਯਾਲੇ ਦੇ ਹਾਲ ਵਿੱਚ ਆ ਚੁੱਕਾ ਹੈ। ਕਈ ਵਾਰ ਆਪੋ ਵਿੱਚ ਕਟਵੱਢ ਤਕ ਹਾਲਤ 
ਪੁੱਜ ਗਈ, ਕਿੰਤੂ ਅੰਤ ਨੂੰ ਮਹਾਰਾਜਾ ਕਰਮ ਸਿੰਘ ਤੇ ਨਰਿੰਦਰ ਸਿੰਘ ਜੋ ਬੜੇ ਮਾਲਦਾਰ ਤੇ 
ਲਾਇਕ ਮਹਾਰਾਜਾ ਫੂਲਵੰਸ ਵਿੱਚੋਂ ਹੋਏ ਹਨ, ਦੇ ਵੇਲੇ ਇਹ ਸਾਰੇ ਝਗੜੇ ਮਿਟ ਗਏ ਤੇ ਇਨ੍ਹਾਂ 
ਰਿਆਸਤਾਂ ਵਿੱਚ ਏਨ੍ਹਾਂ ਦੀ ਮੈਤਰੀ ਹੋ ਗਈ। 

੧੩. ਰਾਜਾ ਜਸਵੰਤ ਸਿੰਘ ਦੇ ਵਲੀਐਹਦ ਰਣਜੀਤ ਸਿੰਘ ਦਾ ਆਪਣੇ ਪਿਤਾ ਦੇ ਹੱਥੋਂ 
ਕੈਦ ਹੋਣਾ ਤੇ ਛੁਟਕਾਰਾ 

ਰਾਜਾ ਜਸਵੰਤ ਸਿੰਘ ਵਿੱਚ ਜਿੱਥੇ ਬਹੁਤ ਸਾਰੇ ਗੁਣ ਸਨ ਉੱਥੇ ਉਹ ਬੜਾ ਹਠੀ ਤੇ ਜ਼ਿੱਦੀ ਵੀ ਸੀ। ਸੋ 

ਪਟਜਯਾਲੇ ਵਾਲਿਆਂ ਦੇ ਝਗੜੇ ਤੋਂ ਬਿਨਾਂ ਇਹ ਆਪਣੇ ਵਲੀਐਹਦ ਰਣਜੀਤ ਸਿੰਘ ਨਾਲ: ਜੋ 

ਕਿ ਇੱਕ ਬੜਾ ਹੀ ਸਿਆਣਾ ਤੇ ਹੋਣਹਾਰ ਸੀ, ਅਣਬਣ ਰੱਖਦਾ ਸੀ। ਇਸ ਝਗੜੇ ਦਾ ਕਾਰਣ 
ਇਹ ਸੀ ਕਿ ਟਿੱਕਾ ਰੰਜੀਤ ਸਿੰਘ ਰਾਜਾ ਜਸਵੰਤ ਸਿੰਘ ਦੀ ਪਹਿਲੀ ਰਾਣੀ ਦਯਾ ਕੌਰ ਦੀ 
ਕੁਖ ਵਿੱਚ ਸੀ। ਦੂਜੀ ਰਾਣੀ ਚੰਦ ਕੌਰ, ਰਾਮ ਸਿੰਘ ਢਿਲੋਂ ਦੀ ਲੜਕੀ ਸੀ। ਤੀਜੀ ਰਾਣੀ ਪ੍ਰੇਮ 
ਕੌਰ ਸਰਦਾਰ ਬਾਗ਼ ਸਿੰਘ ਰਲਾ ਵਾਲਾ ਦੀ ਲੜਕੀ ਸੀ। ਚੌਥੀ ਹਰ ਕੌਰ ਜੋਧਪੁਰੀਏ ਦੀ 
ਲੜਕੀ ਸੀ। ਇਹ ਸਾਰਿਆਂ ਤੋਂ ਛੋਟੀ ਰਾਣੀ ਸੀ, ਜਿਸ ਦੀ ਕੁਖੋਂ ੧੮੧੯ ਬਿੱਕ੍ਰਮੀ ਨੂੰ 
ਦੇਵਿੰਦਰ ਸਿੰਘ ਉਤਪਨ ਹੋਇਆ। ਰਾਜਾ ਜਸਵੰਤ ਸਿੰਘ ਰਾਣੀ ਹਰ ਕੌਰ ਦੇ ਪ੍ਰੇਮ ਵਿੱਚ ਬੇਹਦ 
ਫਾਥਾ ਹੋਇਆ ਸੀ। ਜੋ ਓਹ ਕੈਂਹਦੀ, ਸੋਈ ਕਰਦਾ ਸੀ। ਇਸ ਦੇ ਆਖੇ ਲੱਗ ਕੇ ਇਹ ਹੀ 
ਚਾਹੁੰਦਾ ਸੀ ਕਿ ਰਣਜੀਤ ਸਿੰਘ ਨੂੰ ਅੱਡ ਕਰ ਕੇ ਦੇਵਿੰਦਰ ਸਿੰਘ ਨੂੰ ਗੱਦੀ ਤੇ ਬਠਾਵਾਂ। ਸੋ 
ਇਸੇ ਗੱਲ ਨੂੰ ਮੁਖ ਰੱਖ ਕੇ ਪਹਿਲਾਂ ਤਾਂ ਓਹਨੂੰ ਖ਼ਰਚ ਤੋ' ਤੰਗ ਕੀਤਾ। ਇਸ ਦੀ ਮਾਤਾ ਜੋ 
ਇੱਕ ਵੱਡੇ ਘਰਾਣੇ ਦੀ ਲੜਕੀ ਸੀ, ਇਸ ਨੂੰ ਪੇਕੇ ਤੋਂ ਰੁਪਯੇ ਮੰਗਾ ਕੇ ਖਾਣ ਖ਼ਰਚਣ ਨੂੰ ਦੇਂਦੀ 
ਰਹੀ। ਕਿੰਤੂ ਓਹ ਨੌਜਵਾਨ ਰਾਜਾ ਦਾ ਪੁਤਰ ਉੱਗਲਾਂ ਚੱਟ ਕੇ ਕਦ ਰਹਿ ਸਕਦਾ ਸੀ? ਅਤੇ 
ਰਾਜਾ ਜਸਵੰਤ ਸਿੰਘ ਰਾਣੀ ਹਰ ਕੌਰ ਤੋਂ ਪੁੱਛੇ ਬਿਨਾ ਇੱਕ ਕੌਡੀ ਵੀ ਓਹਨੂੰ ਨਹੀਂ ਦੇਂਦਾ ਸੀ। 
ਖਿਚਾ ਖਿਚੀ ਤੋਂ ਇਸ ਨੇ ਆਪਣੇ ਲੜਕੇ ਤੇ ਕਈ ਤਰ੍ਹਾਂ ਦੇ ਦੂਸ਼ਣ ਲਾ ਕੇ ਗਵਰਨਰ ਨੂੰ ਧੋਖਾ 
ਦੇਣਾ ਚਾਹਿਆ। ਇੱਕ ਵੇਰ ਤਾਂ ਇਸ ਨੇ ਇਹਨੂੰ ਕਹਿ ਦਿੱਤਾ ਕਿ ਮੇਰਾ ਲੜਕਾ ਮੈਨੂੰ ਕਤਲ 
ਕਰਨਾ ਚਾਹੁੰਦਾ ਹੈ ਤੇ ਇਹ ਮੁਕੱਦਮਾ ਗਵਰਨਰ ਜਨਰਲ ਸਾਹਿਬ ਬਹਾਦਰ ਦੀ ਕੌਂਸਲ ਤਕ 
ਪੁੱਜਾ। ਕਿੰਤੂ ਜਦ ਖੋਜ ਹੋਣ ਤੇ ਰਾਜਾ ਜਸਵੰਤ ਸਿੰਘ ਗੱਲ ਸਾਬਤ ਨਾ ਕਰ ਸਕਿਆ ਤਦ 
ਇਸ ਦਾ ਦਾਵਾ ਖਾਰਜ ਕਰ ਦਿੱਤਾ ਗਿਆ ਤੇ ਹੁਕਮ ਦਿੱਤਾ ਕਿ ਰਣਜੀਤ ਸਿੰਘ ਜਿਸ ਨੂੰ 
ਇਸ ਦੂਸ਼ਨ ਵਿੱਚ ਕੈਦ ਕੀਤਾ ਹੋਇਆ ਸੀ, ਛੱਡ ਦਿੱਤਾ ਜਾਵੇ। ਰਾਜਾ ਜਸਵੰਤ ਸਿੰਘ ਨੇ ਇਸ 
ਫ਼ੈਸਲੇ ਤੋਂ ਨਿਰਾਸ ਹੋ ਕੇ ਫਿਰ ਖੋਜ ਕਰਾਣੀ ਚਾਹੀ। ਕਿੰਤੂ ਇਸ ਵੇਰ ਵੀ ਸਰਕਾਰ ਨੇ ਆਪਣੇ 
ਪਹਿਲੇ ਫ਼ੈਸਲੇ ਨੂੰ ਹੀ ਕਾਇਮ ਰੱਖਿਆ ਤੇ ਪੋਲੀਟੀਕਲ ਏਜੰਟ ਦੀ ਰਾਹੀਂ ਮਜਬੂਰ ਕੀਤਾ ਕਿ 
ਰਣਜੀਤ ਸਿੰਘ ਨੂੰ ਫੌਰਨ ਛੱਡ ਦੇਵੋ। 

ਰਾਜਾ ਜਸਵੰਤ ਸਿੰਘ ਸਦਾ ਹੀ ਦੂਜਿਆਂ ਦੇ ਘਰਾਂ ਵਿੱਚ ਚੂਹੇ ਛੱਡਿਆ ਕਰਦਾ ਸੀ, ਕਿੰਤੂ ਇਸ ਦੇ ਘਰ 
ਵਿੱਚ ਘੀਸ ਆ ਵੜੀ। ਇਸ ਦੇ ਵਲੀ ਐਹਦ ਨੇ ਆਪਣੇ ਵਾਸਤੇ ਅੱਡ ਖ਼ਰਚ ਮਿਲਣ ਦਾ 
ਏਜੰਟ ਅੰਬਾਲੇ ਅੱਗੇ ਦਾਵਾ ਕੀਤਾ। ਕਿੰਤੂ ਇੱਥੇ ਵੀ ਖ਼ਰਚ ਕਰ ਸਕਣ ਵਾਲੇ ਮਹਾਰਾਜੇ ਦਾ 
ਲਿਹਾਜ਼ ਹੋਇਆ, ਜਿਸ ਤੋਂ ਤੰਗ ਆ ਕੇ ਓਹ ੧੮੮੫ ਬਿੱਕੂਮੀ ਨੂੰ ਲਾਹੌਰ ਚਲਾ ਗਿਆ ਤਦ 
ਮਹਾਰਾਜਾ ਰਣਜੀਤ ਸਿੰਘ ਨੇ ਉਹਨੂੰ ੭੦ ਹਜ਼ਾਰ ਦਾ ਪ੍ਰਗਣਾ ਲੋਈ ਅਤੇ ਢੇਹਰੀਆ ਜ਼ਿਲਾ 
ਜਾਲੰਧਰ ਦੇ ਵਿੱਚ ਦੇ ਦਿੱਤਾ। ਟਿੱਕਾ ਸਾਹਿਬ ਆਪਣੀ ਅਕਲ ਤੇ ਸ਼ਕਲ ਨਾਲ ਹਰ ਇੱਕ ਨੂੰ 
ਪ੍ਰਸੰਨ ਕਰ ਲੈਂਦਾ ਸੀ। ਜੋ ਇੱਕ ਵਾਰੀ ਮਿਲਦਾ ਓਹ ਫਿਰ ਮਿਲਣ ਦੀ ਖਿੱਚ ਰੱਖਦਾ। ਓਸ ਨੇ 
ਆਪਣੇ ਕਿਲ੍ਹੇ ਲੋਈਆ ਵਿੱਚ ਇੱਕ ਕਿਲ੍ਹਾ ਬਣਵਾਇਆ, ਜੋ ਹੁਣ ਤਕ ਹੈ। ਅੰਤ ਨੂੰ ਓਹ 
ਸ਼ਾਹਜ਼ਾਦਪੁਰ ਦੇ ਵਿੱਚ ਕਰ ਲੈਣ ਆਇਆ ਹੋਇਆ ਜੇਠ ੧੮੯੯ ਬਿੱਕ੍ਰਮੀ ਮੁਤਾਬਕ ੧੭ 
ਜੂਨ ੧੮੩੨ ਵਿੱਚ ਓਥੇ ਹੀ ਫੇਰੇ ਲੈਂਦਾ ਮਰ ਗਿਆ। ਓਹਦੀ ਲਾਸ਼ ਜੋ ਨਾਭੇ ਵਿੱਚ ਜਾ ਰਹੀ 
ਸੀ, ਮਹਾਰਾਜਾ ਕਰਮ ਸਿੰਘ ਨੇ ਬਹਾਦਰਗੜ੍ਹ ਵਿੱਚ ਸੜਵਾ ਦਿੱਤੀ, ਜਿੱਥੇ ਓਹਦੀ ਹੁਣ ਵੀ 
ਸਮਾਧ ਹੈ। 

੧੪. ਰਣਜੀਤ ਸਿੰਘ ਦੇ ਅਚਣਚੇਤ ਚਲਾਣੇ ਦੀ ਖੋਜ 

ਇਸ ਵਿੱਚ ਕੋਈ ਸ਼ੱਕ ਨਹੀਂ ਕਿ ਟਿੱਕਾ ਰਣਜੀਤ ਸਿੰਘ ਜਵਾਨ ਹੋਣ ਦੇ ਕਾਰਨ ਕਿਸੇ ਹੱਦ ਤੱਕ ਫਜ਼ੂਲ 
ਖ਼ਰਚ ਤੇ ਤੇਜ਼ ਤਬੀਅਤ ਸੀ। ਕਿੰਤੂ ਓਹਦੀ ਸਿਆਣਪ ਤੇ ਬਹਾਦਰੀ ਨੇ ਸਤਲੁਜ ਦੇ ਉਸ 
ਪਾਰ ਦੇ ਸਾਰੇ ਰਈਸਾਂ ਦੇ ਦਿਲਾਂ ਵਿੱਚ ਘਰ ਕੀਤਾ ਹੋਇਆ ਹੈ, ਸਾਰੇ ਓਹਨੂੰ ਬੜਾ ਹੀ 
ਹੋਨਹਾਰ ਸਮਝਦੇ ਸਨ। ਓਸ ਦੇ ਅਚਣਚੇਤ ਮਰਨ ਦੇ ਕਾਰਨ ਲੋਕਾਂ ਦੇ ਦਿਲਾਂ ਵਿੱਚ ਕਈ 
ਤਰ੍ਹਾਂ ਦੇ ਸ਼ੱਕ ਤੇ ਸ਼ੁਸ੍ਹੇ ਉਤਪਨ ਹੋ ਗਏ। ਰਣਜੀਤ ਸਿੰਘ ਦੀ ਰਾਣੀ ਨੇ ਇਸ ਕਰ ਕੇ ਰਾਜਾ 

ਜਸਵੰਤ ਸਿੰਘ ਤੇ ਦਾਵਾ ਕਰ ਦਿੱਤਾ ਕਿ ਓਹਦੀ ਲਾਸ਼ ਤੇ ਕੁਝ ਨਿਸ਼ਾਨ ਅਜੇਹੇ ਸਨ, ਜਿਨ੍ਹਾਂ 
ਤੋਂ ਪਤਾ ਲੱਗਦਾ ਸੀ ਕਿ ਇਸ ਨੂੰ ਕਿਸੇ ਨੇ ਜ਼ਹਿਰ ਦਿੱਤਾ ਹੈ। ਇਸ ਕਰ ਕੇ ਗਵਰਨਮੈਂਟ 
ਵਲੋਂ ਮੁਕਦਮੇ ਦੀ ਖੋਜ ਸ਼ੁਰੂ ਹੋ ਗਈ। ਕਿੰਤੂ ਸ਼ੋਕ ਹੈ ਕਿ ਇਸ ਸਮੇਂ ਵਿੱਚ ਰਣਜੀਤ ਸਿੰਘ ਦਾ 
ਵੱਡਾ ਲੜਕਾ ਸੰਤੋਖ ਸਿੰਘ ੧੬ ਸਾਲ ਦੀ ਆਯੂ ਵਿੱਚ (ਇਹਦਾ ਵਿਆਹ ਸਰਦਾਰ ਸ਼ੇਰ ਸਿੰਘ 
ਸ਼ਾਹਅਬਾਦੀਆਂ ਦੀ ਲੜਕੀ ਭਾਗਭਰੀ ਦੇ ਨਾਲ ਬੜੀ ਧੂਮ ਧਾਮ ਨਾਲ ਹੋਯਾ ਸੀ ਤੇ ਇਸ 
ਖ਼ੁਸ਼ੀ ਦੇ ਜਲਸੇ ਵਿੱਚ ਸਤਲੁਜ ਦੇ ਉਸ ਪਾਰ ਦੋ ਰਈਸਾਂ ਨਾਲ ਪੌਲੀਟੀਕਲ ਏਜੰਟ ਵੀ ਸ਼ਾਮਲ 


ਗਿਆ ਤੇ ਲੋਕ ਕਹਿਣ ਲੱਗੇ ਕਿ ਜਸਵੰਤ ਸਿੰਘ ਨੇ ਆਪਣੇ ਪੁਤਰ ਤੇ ਪੋਤਰੇ ਨੂੰ ਮਰਵਾ 
ਦਿੱਤਾ। ਜਿਸ ਵੇਲੇ ਮਹਾਰਾਜਾ ਪਟਯਾਲਾ ਕਰਮ ਸਿੰਘ ਪੁੱਛਣ ਵਾਸਤੇ ਗਏ ਤਦ ਜਸਵੰਤ ਸਿੰਘ 
ਨੂੰ ਰੋਂਦਿਆਂ ਹੋਇਆਂ ਵੇਖ ਕੇ ਕਹਿ ਦਿੱਤਾ ਕਿ ਧੋਖੇਬਾਜ਼ ਹੁਣ ਕਿਉਂ ਰੋਂਦਾ ਹੈਂ? ਤੂੰ ਆਪ ਹੀ 
ਤਾਂ ਸਭ ਕੁਝ ਕੀਤਾ ਹੈ। ਕਿੰਤੂ ਸ਼ੋਕ ਹੈ ਕੋਈ ਅਜਿਹਾ ਪੱਕਾ ਸਬੂਤ ਨਾ ਮਿਲਯਾ, ਜਿਸ ਤੋੱ 
ਗਵਰਨਮੈਂਟ ਰਾਜਾ ਜਸਵੰਤ ਸਿੰਘ ਤੋਂ' ਪੁੱਛ ਕਰ ਸਕਦੀ। ਬਾਕੀ ਦੌਲਤ ਨੇ ਸਾਰੇ ਪਰਦੇ ਢੱਕ 
ਦਿੱਤੇ। 
੧੫. ਲਧੜਾਂ ਦੇ ਸਰਦਾਰਾਂ ਤੇ ਸੋਨਟੀ ਦਾ ਮੁਕੱਦਮਾ 

ਲਧੜਾਂ ਤੇ ਸੋਨਟੀ ਦੇ ਸਿੱਖ ਸਰਦਾਰ ਨੇ ਏਜੰਟ ਗਵਰਨਰ ਜਨਰਲ ਦਿੱਲੀ ਦੇ ਪਾਸ ਸ਼ਕਾਇਤ ਕੀਤੀ 
ਕਿ ਰਾਜਾ ਨਾਭਾ ਸਾਡੇ ਤੇ ਨਾ ਹੱਕ ਸਖ਼ਤੀ ਕਰਦਾ ਹੈ। ੫੦ ਸਵਾਰ ਲੱਧੜਾਂ ਦੇ ਤੇ ੭੦ ਸੋਨਟੀ 
ਦੇ ਹਮੇਸ਼ਾਂ ਆਪਣੇ ਪਾਸ ਹਾਜ਼ਰ ਰੱਖਦਾ ਹੈ। ਸਾਨੂੰ ਆਪਣੇ ਅਧੀਨ ਸਮਝ ਕੇ ਵਧੀਕੀ ਤੇ 
ਜ਼ੁਲਮ ਕਰਦਾ ਹੈ। ਅਸਲ ਗੱਲ ਇਹ ਹੈ ਕਿ ਅਸੀਂ ਇਹਦੇ ਜ਼ੈਲਦਾਰ ਜਾਂ ਤਅੱਲਕੇਦਾਰ ਨਹੀਂ 
ਹਾਂ। ਅੰਤ ਨੂੰ ਜਦ ਸਰ ਜਾਰਜ ਕਲਾਰਕ ਸਾਹਿਬ ਨੇ ਉਨ੍ਹਾਂ ਦੇ ਦਾਵੇ ਦੀ ਖੋਜ ਕੀਤੀ ਤਦ 
ਮੁਕੱਦਮੇ ਦੀ ਸੂਰਤ ਇੰਜ ਮਲੂਮ ਹੋਈ ਕਿ ੧੮੨੦ ਨੂੰ ਜਦ ਸਰਹੰਦ ਤੇ ਖਾਲਸੇ ਨੇ ਕਬਜ਼ਾ 
ਕੀਤਾ ਤਦ ਉਸ ਵੇਲੇ ਨਿਸ਼ਾਨਾਂ ਵਾਲੀ ਮਿਸਲ ਦੇ ਮੁਖੀ ਸਰਦਾਰ ਸੰਗਤ ਸਿੰਘ, ਦਸੌਧਾ ਸਿੰਘ, 
ਜੈਸਿੰਘ, ਮੋਹਰ ਸਿੰਘ ਨੇ ਅੰਬਾਲਾ, ਸਰਏ ਲਸ਼ਕਰੀ ਖਾਂ, ਸ਼ਾਹਆਬਾਦ, ਦੁਰਾਹਾ, ਲੁਧੜਾਂ, 
ਅਮਲੋਹ ਤੇ ਸੋਨਟੀ ਪੁਰ `ਤੇ ਆਪਣਾ ਕਬਜ਼ਾ ਕਰ ਲਿਆ। ਫਿਰ ਜਦ ਮਹਾਰਾਜਾ ਰਣਜੀਤ 
ਸਿੰਘ ਦਾ ਜ਼ਮਾਨਾ ਆਇਆ ਤੇ ਹਰ ਇੱਕ ਮਿਸਲ ਨੂੰ ਨੁਕਸਾਨ ਪੁੱਜਣ ਲਗਾ ਅਤੇ ਫੂਲਕੀਆਂ 
ਰਿਆਸਤਾਂ ਨੇ ਵੀ ਆਪਣੇ ਛੋਟੇ ਛੋਟੇ ਗਵਾਂਢੀਆਂ ਦੇ ਇਲਾਕਿਆਂ ਨੂੰ ਦਬਾਣਾ ਸ਼ੁਰੂ ਕੀਤਾ। ਤਦ 
ਉਸ ਵੇਲੇ ਕਮਜ਼ੋਰ ਰਈਸਾਂ ਨੇ ਆਪਣੇ ਬਚਾਉ ਦੇ ਵਾਸਤੇ ਕਿਸੇ ਨਾ ਕਿਸੇ ਵਡੇ ਰਈਸ ਦੀ 
ਪਨਾਹ ਢੂੰਡਣੀ ਸ਼ੁਰੂ ਕੀਤੀ ਤੇ ਉਸ ਪਨਾਹ ਦੇ ਬਦਲੇ ਕੁਝ ਨਜ਼ਰਾਨਾ ਬਦਲੇ ਵਜੋਂ ਦੇਣਾ 
ਪਿਆ। ਸੋ ਨਿਸ਼ਾਨਾਂ ਵਾਲੀ ਮਿਸਲ ਦੇ ਕਮਜ਼ੋਰ ਹੋਣ ਤੇ ਸਰਦਾਰ ਜੈ ਸਿੰਘ ਲਧੜਾਂ ਵਾਲੇ ਨੇ 
ਰਾਜਾ ਜਸਵੰਤ ਸਿੰਘ ਦੇ ਨਾਲ ਆਪਣੀ ਲੜਕੀ ਦਯਾ ਕੌਰ ਦੇ ਨਾਲ ਵਿਆਹ ਕਰ ਕੇ ਇਸ ਨੂੰ 
ਆਪਣਾ ਸਾਥੀ ਬਣਾ ਲਿਆ ਤੇ ਆਪਣੇ ਕਬਜ਼ੇ ਦੇ ਪਿੰਡਾਂ ਨੂੰ ਅੱਗੇ ਵਾਂਗ ਹੀ ਆਪਣੇ ਹੱਥ ਵਿੱਚ 
ਰਖਯਾ। ਕਿੰਤੂ ਸੋਨਟੀ ਵਾਲੇ ਸਰਦਾਰ ਦੇ ਇਲਾਕਾ ਅਮਲੋਹ ਤੋਂ ਜਦ ਓਹ ਸਤਲੁਜ ਤੋਂ ਪਾਰ 
੧੮੫੨ ਨੂੰ ਜ਼ਮਾਨ ਸ਼ਾਹ ਦੇ ਟਾਕਰੇ ਤੇ ਸਿੱਖਾਂ ਦੀ ਮਦਦ ਨੂੰ ਗਏ ਸਨ, ਰਾਜਾ ਜਸਵੰਤ ਸਿੰਘ 
ਨੇ ਸੋਨਟੀ ਦੇ ਇਲਾਕੇ ਦੇ ੩੬ ਪਿੰਡਾਂ ਤੇ ਅਮਲੋਹ ਸਮੇਤ ਕਬਜ਼ਾ ਕਰ ਲਿਆ। ਕਿੰਤੂ ਸੋਨਟੀ 
ਵਾਲੇ ਸਰਦਾਰ ਨੇ ਜਦ ਉੱਥੋਂ ਮੁੜ ਕੇ ਆਪਣੇ ਇਲਾਕੇ ਅਮਲੋਹ ਨੂੰ ਨਾਭੇ ਦੇ ਰਈਸ ਤੋਂ 
ਛੁਡਾਣਾ ਚਾਹਿਆ ਤੇ ਕਾਫੀ ਮੁਦਤ ਤਕ ਆਪਣੇ ਦਾਵੇ ਦੀ ਪੈਰਵਾਈ ਵਿੱਚ ਝਗੜਦਾ ਰਿਹਾ। 
ਤਦ ਅਖੀਰ ਨੂੰ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ ਤੇ ਸਰਦਾਰ ਹਿੰਮਤ ਸਿੰਘ ਸ਼ਾਹਅਬਾਦ 
ਨੇ ਵਿੱਚ ਪੈ ਕੇ ਇਹ ਫ਼ੈਸਲਾ ਕਰ ਦਿੱਤਾ ਕਿ ਅਮਲੋਹ ਤਾਂ ਰਈਸ ਨਾਭਾ ਦੇ ਕਬਜ਼ੇ ਵਿੱਚ ਰਹੇ, 
ਤੇ ਬਾਕੀ ਦੇ ੩੬ ਪਿੰਡਾਂ ਤੇ ਰਈਸ ਨਾਭਾ ਤੇ ਸੋਨਟੀ ਦੋਨਾਂ ਦਾ ਅਧਿਕਾਰ ਹੈ। ਇਹ ਫ਼ੈਸਲਾ 
ਸੋਨਟੀ ਦੇ ਸਰਦਾਰਾਂ ਦੇ ਵਿਰੁੱਧ ਸੀ। ਇਸ ਕਰ ਕੇ ਇਹ ਝਗੜਾ ਨਾ ਮੁਕਿਆ ਅਤੇ ਦਿਨ- 

ਬ-ਦਿਨ ਵਧਣ ਲਗਾ। ਅੰਤ ਨੂੰ ਜਦ ਇਸ ਦਾ ਫ਼ੈਸਲਾ ਸਰਕਾਰ ਅੰਗ੍ਰੇਜ਼ੀ ਤੇ ਸੁੱਟਿਆ ਗਿਆ 
ਤਦ ਓਥੋਂ ਇਹ ਇਨਸਾਫ਼ ਹੋਇਆ ਕਿ ਇਨ੍ਹਾਂ ਸਰਦਾਰਾਂ ਦੇ ਇਲਾਕੇ ਅੱਗੇ ਵਾਂਗ ਹੀ ਇਨ੍ਹਾਂ ਦੇ 
ਪਾਸ ਰਹਿਣ। ਕਿੰਤੂ ਜਦ ਕਦੀ ਨਾਭੇ ਦਾ ਰਈਸ ਗੱਦੀ ਤੇ ਬੈਠੇ ਅਤੇ ਵਲੀ ਐਹਦ ਦੇ ਜੰਮਣ, 
ਵਿਆਹ ਆਦਿਕ ਦਾ ਮੌਕਾ ਹੋਵੇ, ਤਦ ਇਹ ਨਜ਼ਰਾਨੇ ਪੇਸ਼ ਕੀਤਾ ਕਰਨ। ਜੇ ਕੋਈ ਲੜਾਈ 
ਹੋ ਪਏ ਤਦ ਇਹ ਸਰਦਾਰ ਮਦਦ ਦੇਣ, ਕਿੰਤੂ ਇਨ੍ਹਾਂ ਨੂੰ ਬਿਨਾਂ ਲੋੜ ਕਦੇ ਖੇਚਲ ਨਾ ਦਿੱਤੀ 
ਜਾਏ। ਇਹ ਫ਼ੈਸਲਾ ਅਜਿਹਾ ਸੀ ਕਿ ਜਿਸ ਤੋਂ ਨਾ ਤਾਂ ਸੋਨਟੀ ਦੇ ਸਰਦਾਰਾਂ ਦਾ ਨੁਕਸਾਨ 
ਹੋਇਆ ਤੇ ਨਾ ਹੀ ਨਾਭੇ ਦੀ ਸ਼ਾਨ ਵਿੱਚ ਕੋਈ ਫ਼ਰਕ ਪਿਆ। 

ਸੰਮਤ ੧੮੯੧ ਬਿ. ਨੂੰ ਰਾਜਾ ਸੰਗਤ ਸਿੰਘ ਸੰਗਰੂਰ ਵਾਲੇ ਦੇ ਸੰਤਾਨ ਹੀਨ ਚਲਾਣਾ ਕਰ ਜਾਣ ਤੋਂ 
ਇਸ ਅਲਾਕੇ ਦੇ ਦਾਵੇਦਾਰ ਕਈ ਜੰਮ ਪਏ। ਕਿੰਤੂ ਰਾਜਾ ਕਰਮ ਸਿੰਘ ਪਟਯਾਲੇ ਵਾਲੇ ਦੀ 
ਸਿੰਘ ਨਹੀਂ ਚਾਹੁੰਦਾ ਸੀ। ਤਦ ਏਸ ਰਈਸ ਨੇ ਰਾਜਾ ਜਸਵੰਤ ਸਿੰਘ ਨੂੰ ਏਹ ਲਿਖਤ ਦੇ ਕੇ 
ਰਾਜ਼ੀ ਕਰ ਲਯਾ ਕਿ ਸੰਗਰੂਰ ਦਾ ਅਲਾਕਾ ਜੋ ਪਹਿਲਾਂ ਤੁਹਾਡਾ ਸੀ, ਮੈਂ ਰਾਜ਼ੀ ਹੋ ਕੇ ਤੁਹਾਨੂੰ 
ਦੇ ਦੇਵਾਂਗਾ। ਸੋ ਜਦ ਰਾਜਾ ਜਸਵੰਤ ਸਿੰਘ ਨੇ ਮਹਾਰਾਜਾ ਕਰਮ ਸਿੰਘ ਪਟਯਾਲੇ ਵਾਲੇ ਦੇ ਨਾਲ 
ਹੋ ਕੇ ਜੀਂਦ ਦੀ ਰਜਾਸਤ ਸਰੂਪ ਸਿੰਘ ਨੂੰ ਦਵਾ ਦਿੱਤੀ। ਤਦ ਏਸ ਨੇ ਨਾਭੇ ਆ ਕੇ ਧੰਨਵਾਦ 
ਕੀਤਾ ਤੇ ਕਿਹਾ ਕਿ ਓਸ ਲਿਖਤ ਤੇ ਮੇਰੀ ਮੋਹਰ ਹੈ, ਲਯਾਓ, ਤਾਂ ਕਿ ਹੁਣ ਓਸ ਤੇ ਰਾਜਾ 
ਵਲੋਂ ਮੋਹਰ ਲਾ ਦੇਵਾਂ। ਏਸ ਲਿਖਤ ਨੂੰ ਪੁਖਤਾ ਬਾਗ਼; ਜਿੱਥੇ ਸਰੂਪ ਸਿੰਘ ਠਹਿਰਿਆ ਹੋਯਾ 
ਸੀ, ਲੈ ਜਾਣ ਤੋ' ਦੀਵਾਨ ਗੋਪਾਲ ਸਿੰਘ ਨੇ ਰਾਜਾ ਜਸਵੰਤ ਸਿੰਘ ਨੂੰ ਰੋਕਯਾ। ਕਿੰਤੂ ਜਦ 
ਸਰਦਾਰ ਗੁਰਬਖ਼ਸ਼ ਸਿੰਘ ਤੇ ਮੁਨਸ਼ੀ ਸਾਹਿਬ ਸਿੰਘ ਦੀ ਸਲਾਹ ਨਾਲ ਇਹ ਲਿਖਤ ਭੇਜੀ 
ਗਈ, ਤਦ ਰਾਜਾ ਸਰੂਪ ਸਿੰਘ ਨੇ ਪੜ੍ਹਨ ਦੇ ਬਹਾਨੇ ਹੱਥ ਵਿੱਚ ਲੈ ਕੇ ਝਟ ਪਟ ਪਾੜ ਕੇ 
ਪਾਣੀ ਦੇ ਹੌਜ਼ ਵਿੱਚ ਸੁਟ ਦਿੱਤਾ ਤੇ ਓਸ ਨੂੰ ਮਲ ਸੱਟਯਾ। ਓਸੇ ਵੇਲੇ ਘੋੜੇ ਤੇ ਸਵਾਰ ਹੋ 
ਬਾਜ਼ਾਰ ਵਿੱਚ ਚਲਾ ਗਯਾ। ਰਾਜਾ ਜਸਵੰਤ ਸਿੰਘ ਨੂੰ ਰਾਜਾ ਸਰੂਪ ਸਿੰਘ ਦੀ ਇਸ ਗੱਲ ਤੋਂ 
ਗ਼ੁੱਸਾ ਆਇਆ, ਕਿੰਤੂ ਡੋਰ ਹੱਥ ਵਿੱਚੋਂ ਨਿੱਕਲ ਚੁੱਕੀ ਸੀ ਹੁਣ ਕੀ ਹੋ ਸਕਦਾ ਸੀ। 

ਇਨੇਂ ਨੂੰ ਰਾਜਾ ਜਸਵੰਤ ਸਿੰਘ ਨੂੰ ਜੋ ਸਚਮੁਚ ਆਪਣੇ ਸਮੇਂ ਦੇ ਰਈਸਾਂ ਵਿੱਚ ਇੱਕ ਯੋਗ ਤੇ ਸਯਾਣਾ 
ਰਾਜਾ ਸੀ, ੧੨ ਮਈ ੧੮੪੦ ਮੁਤਾਬਕ ਜੇਠ ੧੮੯੭ ਬਿ. ਨੂੰ ਮੌਤ ਦਾ ਸੁਨੇਹਾ ਆ ਗਿਆ 
ਤੇ ੬੬ ਵਰਿਹਾਂ ਦੀ ਉਮਰ ਵਿੱਚ ਇਸ ਜਹਾਨ ਫਾਨੀ ਤੋਂ ਪ੍ਰਲੋਕ ਨੂੰ ਕੂਚ ਕਰ ਦਿੱਤਾ। 

੧੬. ਰਾਜਾ ਜਸਵੰਤ ਸਿੰਘ ਦੇ ਗੁਣ ਤੇ ਨਿਸਚਾ 

ਰਾਜਾ ਜਸਵੰਤ ਸਿੰਘ ਦਾ ਨਿਸਚਾ ਸਿੱਖ ਧਰਮ ਨਾਲੋਂ ਬੁਤਪੁਸਤ ਬੈਰਾਗੀਆਂ ਤੇ ਵਧੀਕ ਸੀ। ਇਹ 
ਬਿਸ਼ਨ ਦਾਸ ਬੈਰਾਗੀ ਤੋ ਗਲੇ ਵਿੱਚ ਕੰਠੀ ਬਨ੍ਹਾ ਕੇ ਓਹਦਾ ਚੇਲਾ ਹੋ ਗਿਆ ਸੀ। ਪਹਿਲਾਂ 
ਗਲੇ ਵਿੱਚ ਕੰਨੀ ਰਖਯਾ ਕਰਦਾ ਸੀ। ਫਿਰ ਰਾਜਾ ਕਰਮ ਸਿੰਘ ਦੇ ਮੇਹਣਾ ਦੇਣ ਤੇ ਪੱਗ ਦੇ 
ਅੰਦਰ ਜੂੜੇ ਵਿੱਚ ਰਖਯਾ ਕਰਦਾ ਸੀ। 

ਇਸ ਰਾਜਾ ਨੇ ਕਈ ਜਗ੍ਹਾ ਤੇ ਬੈਰਾਗੀ ਸਾਧਾਂ ਦੇ ਠਾਕਰਦਵਾਰੇ ਬਣਾ ਕੇ ਜਾਗੀਰਾਂ ਦੇ ਰਖੀਆਂ ਸਨ ਜੋ 
ਹੁਣ ਤਕ ਹਨ। ਗੁਰੂ ਦੇ ਸਿੱਖਾਂ ਦਾ ਕੋਈ ਮਕਾਨ ਇਸ ਨੇ ਨਹੀਂ ਬਣਵਾਇਆ ਤੇ ਨਾ ਹੀ 
ਜਾਗੀਰ ਦਿੱਤੀ। 

੧੮੭੮ ਬਿ. ਨੂੰ ਇਸ ਨੇ ਗਯਾ ਜਾ ਕੇ ਆਪਣੇ ਵਡਿਆਂ ਦੇ ਪਿੰਡ ਭਰਾਏ। ਸਵਾ ਲਖ ਰੁਪਯੇ ਦਾ 
ਸੰਕਲਪ ਕੀਤਾ। ਕਿੰਤੂ ਪੰਡਤ ਦੇ ਮੂੰਹ ਤੋਂ ਸਵਾ ਕਰੋੜ ਨਿੱਕਲ ਗਿਆ ਉਹ ਇੰਜ ਪੂਰਾ 
ਕੀਤਾ: ਇਕ ਫਸਲ ਤਾਂ ਸਾਰੀ ਪੂਜਾ ਨੂੰ ਛੱਡ ਦਿੱਤੀ ਤੇ ਆਮਦਨੀ ਦਾ ਚੌਥਾ ਹਿੱਸਾ ਹਮੇਸ਼ਾਂ ਦੇ 
ਵਾਸਤੇ ਬ੍ਰਾਹਮਣਾਂ ਨੂੰ ਛੱਡ ਦਿੱਤਾ ਗਿਆ। ੨੦ ਹਜ਼ਾਰ ਦੇ ਕਰੀਬ ਦੀਆਂ ਜਗੀਰਾਂ ਆਪਣੇ ਰਾਜ 
ਵਿੱਚ ਠਾਕਰਦਵਾਰਿਆਂ ਦੇ ਨਾਮ ਲਾ ਦਿੱਤੀਆਂ ਜੋ ਹੁਣ ਤਕ ਹਿਸਾਬ ਕਰਨ ਤੇ ਦੋ ਕਰੋੜ ਤੋਂ 
ਵੀ ਉੱਪਰ ਪੁੱਜ ਗਈਆਂ ਹੋਣਗੀਆਂ। 

ਗਯਾ ਜੀ ਜਾਣ ਲੱਗਿਆਂ ਪਟਣੇ ਸਾਹਿਬ ੧੨੫ ਨਕਦ ਦੇ ਕੇ ਹਮੇਸ਼ਾਂ ਵਾਸਤੇ ਕੁਝ ਵੀ ਨਹੀਂ ਦਿੱਤਾ। 
ਇਸ ਵਿੱਚ ਕੁਝ ਸ਼ੱਕ ਨਹੀਂ ਕਿ ਰਾਜਾ ਜਸਵੰਤ ਸਿੰਘ ਦੀਆਂ ਚਾਰ ਪੰਜ ਰਾਣੀਆਂ ਸਨ। ਕਿੰਤੂ 
ਰਾਣੀ ਚੰਦ ਕੌਰ ਢਿਲਵਾਂ ਵਾਲੀ ਬੜੀ ਦੂਰ ਅੰਦੇਸ਼, ਅਕਲਮੰਦ ਤੇ ਪ੍ਰਤਾਪਵਾਨ ਸੀ ਜਿਸ ਦੇ 
ਪਾਸ ਤਅੱਲਕਾ ਫੂਲ ਦਯਾਲਪੁਰਾ ਦੀ ਜਾਗੀਰ ਇੱਕ ਮੁੱਦਤ ਤਕ ਰਹੀ। 

ਰਾਜਾ ਭਰਪੂਰ ਸਿੰਘ ਦੇ ਗੱਦੀ ਤੇ ਬੈਠਣ ਸਮੇਂ ਦਯਾਲ ਪੁਰਾ ਦੇ ਤਅੱਲਕੇ ਉਸ ਦੇ ਵਾਸਤੇ ਰਾਣੀ ਨੇ ਛੱਡ 
ਦਿੱਤੇ ਤੇ ਫੂਲ ਦਾ ਤਅੱਲਕਾ ੧੯੨੫ ਬਿ. ਤੱਕਣ ਉਸੇ ਦੇ ਕਬਜ਼ੇ ਵਿੱਚ ਰਿਹਾ। ਇਸ ਦਾ 
ਇੱਕ ਪੁਤਰ ਕਾਹਨ ਸਿੰਘ ਚਾਰ ਸਾਲ ਦਾ ਹੋ ਕੇ ਮਰ ਗਿਆ। ਸਰਦਾਰ ਉੱਤਮ ਸਿੰਘ ਇਹਦੇ 
ਪਾਲਣ ਵਾਲੇ ਨੂੰ ਜਸੜ ਵਾਲੇ ਦਾ ਬਿਸਵਾ ਬਖਸ਼ਿਆ ਜੋ ਹੁਣ ਤਕ ਉਹਦੀ ਸੰਤਾਨ ਪਾਸ ਹੈ। 
ਜਸਵੰਤ ਸਿੰਘ ਜਿਸ ਵੇਲੇ ਬੀਮਾਰ ਸੀ, ਉਸ ਵੇਲੇ ਆਪਣੇ ਲੜਕੇ ਦੇਵਿੰਦਰ ਸਿੰਘ ਨੂੰ ਬਹੁਤ 
ਸੱਦਿਆ। ਕਿੰਤੂ ਉਹ ਉਹਦੇ ਪਾਸ ਨਹੀਂ ਗਿਆ, ਨਾਚ ਤੇ ਰਾਗਾਂ ਰੰਗਾਂ ਵਿੱਚ ਲਗਾ ਰਿਹਾ। 
ਰਾਜਾ ਨੇ ਗੁੱਸੇ ਹੋ ਕੇ ਸੂ: ਖ਼ਜ਼ਾਨ ਸਿੰਘ ਨੂੰ ਕਹਿ ਕੇ ਲੜਕੇ ਨੂੰ ਕੈਦ ਕਰਾ ਦਿੱਤਾ ਤੇ ਸੂ: 
ਗੁਰਬਖ਼ਸ਼ ਸਿੰਘ ਨੂੰ ਰਿਆਸਤ ਦਾ ਸਾਰਾ ਬੰਦੋਬਸਤ ਸੱਪ ਦਿੱਤਾ। ਜਦ ਰਾਜਾ ਦੇਵਿੰਦਰ ਸਿੰਘ 
ਤਖ਼ਤ ਤੇ ਬੈਠਾ, ਤਦ ਉਹਨੇ ਗੁਰਬਖ਼ਸ਼ ਸਿੰਘ ਨੂੰ ਕੈਦ ਕਰਨਾ ਚਾਹਿਆ। ਉਦੋ ਇਹ ਨੱਸ ਕੇ 
ਅੰਗ੍ਰੇਜ਼ੀ ਇਲਾਕੇ ਵਿੱਚ ਚਲਾ ਗਿਆ, ਜਿਸ ਨੂੰ ੧੯੦੭ ਬਿ. ਨੂੰ ਬੁਲਾ ਕੇ ਗਵਰਨਮੈਂਟ ਨੇ 
ਫਿਰ ਵਜ਼ੀਰ ਬਣਾ ਦਿੱਤਾ। 

ਇਹ ਰਈਸ ਭਾਵੇਂ ਆਪਣੇ ਸਮੇਂ ਦੇ ਦੂਜੇ ਰਈਸਾਂ ਨਾਲ ਕਿੰਨਾ ਹੀ ਅਯੋਗ ਸਲੂਕ ਕਰਦਾ ਸੀ ਤੇ ਹਮੇਸ਼ਾਂ 
ਖੜਭਾ ਖੜਭੀ ਲਾਈ ਰੱਖਦਾ ਸੀ, ਕਿੰਤੂ ਆਪਣੀਆਂ ਅਸਰ ਵਾਲੀਆਂ ਗੱਲਾਂ ਦੇ ਨਾਲ ਸਭ ਨੂੰ 
ਖ਼ੁਸ਼ ਕਰ ਲੈਂਦਾ ਸੀ। ਇਸ ਤਰ੍ਹਾਂ ਦਾ ਸਿਆਣਾ ਤੇ ਮਨਸੂਬੇਬਾਜ਼ ਸੀ ਕਿ ਸਤਲੁਜ ਦੇ ਉਸ ਪਾਰ 
ਦਾ ਕੋਈ ਰਈਸ ਇਸ ਤੋਂ' ਪੁੱਛੇ ਬਿਨਾਂ ਕੋਈ ਕੰਮ ਨਹੀਂ ਕਰਦਾ ਸੀ। ਆਪਣੀ ਸਿਆਣਪ ਤੇ 
ਚਲਾਕੀ ਨਾਲ ਸਾਰੇ ਰਈਸਾਂ ਦੇ ਅੰਦਰ ਤੇ ਬਾਹਰ ਦੇ ਕੰਮਾਂ ਵਿੱਚ ਆਪਣਾ ਦਖ਼ਲ ਰੱਖਦਾ ਸੀ 
ਤੇ ਆਪਣੀ ਰਿਆਸਤ ਦਾ ਪ੍ਰਬੰਧ ਇਸ ਖੂਬੀ ਤੇ ਨਰਮੀ ਨਾਲ ਕਰਦਾ ਸੀ ਕਿ ਸਾਰੀ ਪੂਜਾ 
ਇਸਤੇ ਪੁਸੰਨ ਤੇ ਬੜੀ ਖ਼ੁਸ਼ਹਾਲ ਸੀ। ਇਸ ਨੇ ਆਪਣੇ ਇਲਾਕੇ ਵਿੱਚ ਪੁਲਸ ਦਾ ਇੰਤਜ਼ਾਮ 
ਵੀ ਬੜੀ ਚੰਗੀ ਤਰ੍ਹਾਂ ਕਰ ਰੱਖਿਆ ਸੀ ਤੇ ਸਰਕਾਰ ਅੰਗ੍ਰੇਜ਼ੀ ਦਾ ਖੈਰਖਾਹ ਤੇ ਵਫ਼ਾਦਾਰ ਦੋਸਤ 
ਸੀ। ੧੮੯੧ ਬਿਕਰਮੀ ਨੂੰ ਰਾਜਾ ਜਸਵੰਤ ਸਿੰਘ ਨੇ ਕਾਬਲ ਦੀ ਲੜਾਈ ਵਿੱਚ ਜਾਣਾ 
ਚਾਹਿਆ, ਪ੍ਰੰਤੂ ਗਵਰਨਮੈਂਟ ਨੇ ਲੋੜ ਨਾ ਸਮਝੀ ਕੇਵਲ ਛੇ ਲਖ ਰੁਪਯਾ ਕਰਜ਼ੇ ਵਜੋਂ ਲੈ ਕੇ 
ਧੰਨਵਾਦ ਕਰ ਦਿੱਤਾ। 

੧੭. ਰਾਜਾ ਦੇਵਿੰਦਰ ਸਿੰਘ ਦੀ ਗੱਦੀ ਨਸ਼ੀਨੀ 

ਰਾਜਾ ਜਸਵੰਤ ਸਿੰਘ ਦੇ ਪਿੱਛੇ ਓਹਦਾ ਲੜਕਾ ਦੇਵਿੰਦਰ ਸਿੰਘ ਜੋ ੧੮੭੯ ਬਿਕ੍ਰਮੀ ਨੂੰ ਰਾਣੀ ਹਰ ਕੌਰ 
ਦੇ ਪੇਟੋਂ ਉਤਪਨ ਹੋਇਆ ਸੀ, ੧੮ ਸਾਲ ਦੀ ਆਯੂ ਵਿੱਚ ਗੱਦੀ ਤੇ ਬੈਠਾ। ੧੫ ਅਕਤੂਬਰ 
੧੮੪੦ ਨੂੰ ਗੱਦੀ ਤੇ ਬੈਠਣ ਦੀ ਰਸਮ ਅਦਾ ਹੋਈ। ਇਸ ਜਲਸੇ ਵਿੱਚ ਏਜੰਟ ਗਵਰਨਰ 
ਜਨਰਲ ਅੰਬਾਲਾ ਸਤਲੁਜ ਤੋਂ ਓਸ ਪਾਰ ਦੇ ਕੁਲ ਰਈਸ ਸ਼ਾਮਲ ਹੋਏ। ਗਵਰਨਮੈਂਟ ਵੱਲੋਂ 
ਸਮੇਤ, ੧੫੧ ਕਪੜੇ, ਤਿੰਨ ਜਵਾਹਰ ਤੇ ਇੱਕ ਤਲਵਾਰ ਖਿਲਅਤ ਵਿੱਚ ਦਿੱਤੀ। 

ਇਹ ਰਾਜਾ ਇੱਕ ਨੌਜਵਾਨ ਤੇ ਨਾ ਤਜਰਬੇਕਾਰ ਸੀ। ਬ੍ਰਾਹਮਣਾਂ ਤੇ ਮਕਾਰ ਖ਼ੁਸ਼ਾਮਦੀਆਂ ਨੇ ਤਾਰੀਫ਼ 
ਕਰ ਕਰ ਕੇ ਤੇ ਖ਼ੁਸ਼ਾਮਦ ਦੀਆਂ ਗੱਲਾਂ ਸੁਣਾ ਸੁਣਾ ਕੇ ਰਾਜੇ ਦੇ ਦਿਮਾਗ਼ ਨੂੰ ਏਨਾ ਵਿਗਾੜਿਆ 
ਕਿ ਇਹ ਆਪਣੇ ਆਪ ਨੂੰ ਦੂਜਾ ਪ੍ਰਮੇਸ਼ਰ ਸਮਝਣ ਲਗ ਪਿਆ। 

ਇਸ ਰਾਜਾ ਨੇ ਗੱਦੀ ਤੇ ਬੈਠਦੇ ਹੀ ਸੰਗਰੂਰ ਨੂੰ ਛੁਡਾਣ ਵਾਸਤੇ ਆਪਣੀ ਫੌਜ ਤੇ ਤੋਪਖਾਨਾ ਭੇਜ ਦਿੱਤਾ 
ਤੇ ਆਪ ਵੀ ਗਾਉਂ ਜਾ ਕੇ ਡੇਰਾ ਲਾ ਦਿੱਤਾ। ਰਾਜਾ ਸਰੂਪ ਸਿੰਘ ਇਹ ਗੱਲ ਸੁਣ ਕੇ ਸੰਗਰੂਰ 

ਛੱਡ ਕੇ ਵਜੀਦ ਪੁਰ ਚਲਾ ਗਿਆ। ਰਾਜਾ ਦੇਵਿੰਦਰ ਸਿੰਘ ਨੂੰ ਓਸ ਦੇ ਅਹਿਲਕਾਰਾਂ ਨੇ 
ਅੰਗ੍ਰੇਜ਼ੀ ਗਵਰਨਮੈਂਟ ਤੋਂ ਮਨਜ਼ੂਰੀ ਲੈਣ ਦੇ ਬਹਾਨੇ ਨਾਭੇ ਵਾਪਸ ਲੈ ਆਂਦਾ। 
੧੮. ਰਾਜਾ ਦੇਵਿੰਦਰ ਸਿੰਘ ਦਾ ਚਾਲ ਚਲਨ 

ਰਾਜਾ ਜਸਵੰਤ ਸਿੰਘ ਤਾਂ ਬੈਰਾਗੀਆਂ ਦਾ ਚੇਲਾ ਹੀ ਬਣਿਆ ਸੀ, ਰਾਜਾ ਦੇਵਿੰਦਰ ਸਿੰਘ ਕ੍ਰਿਸ਼ਨ ਬਣ 
ਬੈਠਾ। ਮੁਸੱਮੀ ਜੈ ਗੋਪਾਲ ਚਾਰੀ ਬ੍ਰਾਹਮਣ ਵਸਨੀਕ ਕੋਲ ਚਕਰਾਂਤੀ ਤੋਂ ਸਿਖਿਆ ਪਾ ਕੇ 
ਅਜਿਹਾ ਹੰਕਾਰੀ ਬਣ ਗਿਆ ਕਿ ਦੂਜਿਆਂ ਨੂੰ ਆਪਣੇ ਟਾਕਰੇ ਤੇ ਕੁਝ ਸਮਝਦਾ ਹੀ ਨਹੀਂ 
ਸੀ। ਸਵਾਮੀ ਜੈ ਗੋਪਾਲ ਨੂੰ ਪੰਜਾਂ ਪਿੰਡਾਂ ਦੀ ਮਾਫ਼ੀ ਤੋਂ ਸਿਵਾਇ ਆਪਣਾ ਤਨ, ਮਨ ਤੇ ਧਨ 
ਦੇ ਦਿੱਤਾ ਤੇ ਫਿਰਕਾ ਰਾਮਾਨੁਜ ਦਾ ਤਿਲਕ ਤੇ ਕੰਠੀ ਰੱਖਣ ਲੱਗਾ। ਸਵਾਏ ਬੈਰਾਗੀ ਫ਼ਕੀਰਾਂ 
ਦੇ ਕਿਸੇ ਹੋਰ ਬ੍ਰਾਹਮਣ ਜਾਂ ਸਿੱਖ ਨੂੰ ਕੁਝ ਨਹੀਂ ਦੇਂਦਾ ਸੀ। ਓਹੋ ਹੀ ਲੋਕ ਦੋਨਾਂ ਹੱਥਾਂ ਨਾਲ 
ਰਿਆਸਤ ਨੂੰ ਲੁੱਟ ਰਹੇ ਸਨ। ਸੰਮਤ ੧੯੦੫ ਬਿੱਕ੍ਰਮੀ ਨੂੰ ਇਨ੍ਹਾਂ ਲੋਕਾਂ ਨੇ ਇਸ ਦੀ ਦੌਲਤ 
ਲੁੱਟਣ ਵਾਸਤੇ ਓਹਨੂੰ ਪ੍ਰੇਰਨਾ ਕੀਤੀ ਕਿ ਤੁਸੀਂ ਅਸਮੇਧ ਯੱਗ ਕਰੋ ਤਦ ਚਕ੍ਵਰਤੀ ਰਾਜੇ ਬਣ 
ਜਾਓਗੇ, ਸੋ ਦੇਵਿੰਦਰ ਸਿੰਘ ਨੇ ਅਜਿਹਾ ਹੀ ਕੀਤਾ। ਆਪਣੇ ਕੁੱਝ ਪਿੰਡਾਂ ਵਿੱਚ ਘੋੜਾ ਫੇਰ ਕੇ 
ਓਸ ਨੂੰ ਯਗਸ਼ਾਲਾ ਵਿੱਚ ਪਟਿਆਲੇ ਵਾਲੇ ਦਰਵਾਜ਼ੇ ਦੇ ਬਾਹਰ ਲਿਆ ਰੱਖਿਆ। ਤਿੰਨ ਮਹੀਨੇ 
ਘੀ ਆਦਿਕ ਮਸਾਲਾ ਬ੍ਰਾਹਮਣ ਲੋਕ ਅੱਗ ਵਿੱਚ ਸਾੜਦੇ ਰਹੇ। ਵੇਦ ਮੰਤਰ ਪੜ੍ਹਦੇ ਰਹੇ। ਅੰਤ 
ਨੂੰ ਓਹ ਘੋੜਾ ਕੱਟ ਕੇ ਵੀ ਅੱਗ ਵਿੱਚ ਪਾ ਦਿੱਤਾ ਗਿਆ। ਬਾਕੀ ਕੱਟ ਕੇ ਬ੍ਰਾਹਮਣਾਂ ਨੂੰ ਦਿੱਤਾ 
ਗਿਆ। ਜੋ ਰੁਪਇਆਂ ਦੇ ਲਾਲਚ ਵਿੱਚ ਘੋੜੇ ਦੇ ਮਾਸ ਨੂੰ ਲੈ ਗਏ। ਪੰਜਾਹ ਹਜ਼ਾਰ ਰੁਪਇਆ 
ਖ਼ਰਚ ਕੇ ਯੱਗ ਦੇ ਵਾਸਤੇ ਚਾਂਦੀ ਸੋਨੇ ਦੇ ਜੋ ਬਰਤਨ ਬਣਵਾਏ ਸੀ, ਓਹ ਸਾਰੇ ਬ੍ਰਾਹਮਣਾਂ ਨੂੰ 
ਦੇ ਦਿੱਤੇ। ਪੰਜ ਸੌ ਬ੍ਰਾਹਮਣ ਜੋ ਹੋਰ ਬੈਠੇ ਸੀ, ਉਨ੍ਹਾਂ ਨੂੰ ਭੀ ਮਾਲਾਮਾਲ ਕਰ ਦਿੱਤਾ। ਯੱਗ 
ਕਰਾਣ ਵਾਲੇ ਵੇਦ ਪਾਠੀ ਬ੍ਰਾਹਮਣ ਜੋ ਦੱਖਣ ਵੱਲੋਂ ਆਂਦੇ ਗਏ ਸੀ ਇੱਕ ਹਾਥੀ ਪਾਲਕੀ ਤੇ 
ਬਹੁਤ ਸਾਰੀਆਂ ਅਸ਼ਰਫੀਆਂ ਲੈ ਕੇ ਚਲੇ ਗਏ। ਇਸ ਫਜ਼ੂਲ ਤੇ ਪਸ਼ੂਆਂ ਵਾਲੇ ਕੰਮ ਤੇ ਲੱਖਾਂ 
ਰੁਪਈਏ ਖ਼ਰਚ ਕਰ ਦਿੱਤੇ। ਫਿਰ ਜਦ ਸ਼ਹਿਰ ਪਨਾਹ ਨਵੇਂ ਸਿਰੇ ਬਣਾਈ ਗਈ ਤਦ ਓਥੋਂ 
ਜਿੰਨੇ ਪਿਪਲ ਗਿਣਤੀ ਵਿੱਚ ਮਿਲੇ, ਓਹਨਾਂ ਨੂੰ ਕੱਟਣ ਲਈ ਓਨੇ ਹੀ ਸੋਨੇ ਦੇ ਕੁਹਾੜੇ ਤੇ 
ਜਮ੍ਹਾਂ ਕਰ ਗਿਆ ਸੀ, ਓਹ ਸਾਰਾ ਬ੍ਰਾਹਮਣ ਚਟਮ ਕਰ ਗਏ। 

ਦੇਵਿੰਦਰ ਸਿੰਘ ਨੇ ਹੁਕਮ ਦਿੱਤਾ ਕਿ ਰਾਜਾ ਸਰੂਪ ਸਿੰਘ ਦੇ ਨਾਮ ਨਾਲ ਕੋਈ ਲਫਜ਼ ਇੱਜ਼ਤ ਜਾਂ 
ਖਿਤਾਬ ਦਾ ਨਾ ਲਿਖਿਆ ਜਾਵੇ। ਜਦ ਇਹਦਾ ਨਾਮ ਲਿਖਣ ਦੀ ਲੋੜ ਹੋਵੇ ਤਦ ਕੇਵਲ ਸਰੂਪ 
ਸਿੰਘ ਲਿਖਿਆ ਜਾਵੇ। ਰਾਜਾ ਆਦਿਕ ਕੋਈ ਵਾਕ ਓਹਦੇ ਨਾਮ ਦੇ ਨਾਲ ਨਾ ਲਿਖਿਆ ਜਾਵੇ। 
ਇਸ ਤਰ੍ਹਾਂ ਮਹਾਰਾਜਾ ਪਟਿਆਲੇ ਨੂੰ ਭੀ ਮਹਾਰਾਜ ਦੀ ਜਗ੍ਹਾ ਕੇਵਲ ਰਾਜਾ ਲਿਖਿਆ ਜਾਵੇ, 
ਮਹਾਰਾਜਾ ਕੇਵਲ ਮੇਰੇ ਨਾਮ ਦੇ ਪਹਿਲਾਂ ਹੀ ਲਿਖਿਆ ਜਾਵੇ। 

ਬ੍ਰਾਹਮਣਾਂ ਨੇ ਸੰਸਕ੍ਰਿਤ ਦੇ ਸ਼ਲੋਕ ਬਣਾ ਬਣਾ ਕੇ ਓਹਦੇ ਦਿਮਾਗ਼ ਨੂੰ ਵਿਗਾੜ ਦਿੱਤਾ ਤੇ ਯਕੀਨ ਦਵਾ 
ਦਿੱਤਾ ਕਿ ਤੂੰ ਕ੍ਰਿਸ਼ਨ ਅਵਤਾਰ ਹੈਂ। ਨਾਭੇ ਨੂੰ ਸ੍ਰੀ ਨਾਭ ਕੰਵਲ, ਧਨੌਲੇ ਨੂੰ ਧਨਾਲ ਸ਼ਹਿਰ 
ਧੈਨਸ ਨਗਰ ਤੇ ਮਲਾਡ ਨੂੰ ਗੰਗਾ ਸਾਗਰ ਦੇ ਨਾਮ ਤੇ ਮਸ਼ਹੂਰ ਕਰ ਦਿੱਤਾ। ਇਨ੍ਹਾਂ ਗੱਲਾਂ ਤੋਂ 
ਰਾਜਾ ਦੇਵਿੰਦਰ ਸਿੰਘ ਇਹਨਾਂ ਦਾ ਇੰਨਾ ਪੱਖੀ ਹੋ ਗਿਆ ਕਿ ਦਰਬਾਰ ਵਿੱਚ ਸਲਾਮ ਆਦਿਕ 
ਕਰਨ ਦੇ ਰਿਵਾਜ ਨੂੰ ਮੁਸਲਮਾਨੀ ਸਮਝ ਕੇ ਬ੍ਰਾਹਮਣਾਂ ਦੀ ਮਨਸ਼ਾ ਨਾਲ ਡੰਡੌਤ ਕਰਨ ਦਾ 
ਹੁਕਮ ਦਿੱਤਾ। ਬ੍ਰਾਹਮਣਾਂ ਨੇ ਇਸ ਨੂੰ ਨਿਸ਼ਚੇ ਕਰਾ ਦਿੱਤਾ ਕਿ ਤੁਸੀਂ ਛੇਤੀ ਹੀ ਚਕਰਵਰਤੀ 
ਰਾਜਾ ਹੋਣ ਵਾਲੇ ਹੋ। ਅੰਗਰੇਜ਼ਾਂ ਦੇ ਐਸ਼ਵਰਜ ਦਾ ਦੀਪਕ ਤਾਂ ਬੁਝਣ ਵਾਲਾ ਹੀ ਹੈ। ਇਨ੍ਹਾਂ 
ਗੱਲਾਂ ਨੂੰ ਸੁਣ ਕੇ ਰਾਜਾ ਬੜਾ ਖ਼ੁਸ਼ ਹੋਂਦਾ ਤੇ ਬ੍ਰਾਹਮਣਾਂ ਨੂੰ ਦਾਨ ਆਦਿਕ ਦੇਂਦਾ। 

੧੯. ਮੌੜਾਂ ਦੇ ਝਗੜੇ ਦਾ ਹਾਲ 

ਇਨ੍ਹਾਂ ਹੀ ਦਿਨਾਂ ਵਿੱਚ ਪਿੰਡ ਮੌੜਾਂ ਲਾਹੌਰ ਦਰਬਾਰ ਨਾਲ ਰਿਆਸਤ ਨਾਭਾ ਦਾ ਝਗੜਾ ਹੋਇਆ। ਇਸ 
ਝਗੜੇ ਦਾ ਹਾਲ ਇੰਜ ਹੈ: 

ਇਕ ਆਦਮੀ ਜਿਸ ਦਾ ਨਾਮ ਧੰਨਾ ਸਿੰਘ ਵਲਦ ਮਲ ਸਿੰਘ ਸੀ ਤੇ ਪਿੰਡ ਮੌੜਾਂ ਇਲਾਕਾ ਨਾਭਾ ਦਾ 
ਰਹਿਣ ਵਾਲਾ ਸੀ, ਸੰਮਤ ੧੮੬੪ ਬਿ. ਨੂੰ ਮਹਾਰਾਜਾ ਰਣਜੀਤ ਸਿੰਘ ਪਾਸ ਜਾ ਕੇ ਨੌਕਰ 
ਰਿਹਾ। ਮਹਾਰਾਜਾ ਨੇ ਓਹਨੂੰ ਆਪਣੇ ਖ਼ਾਸ ਨੌਕਰਾਂ ਵਿੱਚ ਰੱਖ ਲਿਆ, ਤੇ ਏਸ ਨੂੰ ਜਾਗੀਰਦਾਰ 
ਬਣਾ ਦਿੱਤਾ। ਫੇਰ ਸੰਮਤ ੧੭੭੨ ਬਿ. ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਧੰਨਾ ਸਿੰਘ ਦੇ ਬਿਨੈ 
ਕਰਨ ਤੇ ਪਿੰਡ ਮੌੜਾਂ ਧੰਨਾ ਸਿੰਘ ਨੂੰ ਦਵਾ ਦਿੱਤਾ ਤੇ ਆਪਣੇ ਵੱਲੋਂ ਮਨੋਖਾ ਪਿੰਡ ਰਾਜਾ 
ਜਸਵੰਤ ਸਿੰਘ ਦੀ ਭੈਣ ਸਭਾ ਕੌਰ ਨੂੰ ਮਾਫ਼ੀ ਵਿੱਚ ਦੇ ਦਿੱਤਾ। 

ਮਹਾਰਾਜਾ ਰਣਜੀਤ ਸਿੰਘ ਦੇ ਚਲਾਣੇ ਦੇ ਮਗਰੋਂ ਮਹਾਰਾਜਾ ਖੜਕ ਸਿੰਘ ਨੇ ਮਨੌਖਾਂ ਪਿੰਡ ਜ਼ਬਤ ਕਰ 
ਲਿਆ। ਤਦ ਰਾਜਾ ਦੇਵਿੰਦਰ ਸਿੰਘ ਜੋ ਆਪਣੀ ਥਾਂ ਈਸ਼ੂਰ ਬਣੀ ਬੈਠਾ ਸੀ ਸਰਦਾਰ ਹੁਕਮ 
ਸਿੰਘ ਵਲਦ ਧੰਨਾ ਸਿੰਘ ਨੂੰ (ਜਿਸ ਨੇ ਓਥੇ ਇੱਕ ਕਿਲ੍ਹਾ ਵੀ ਬਣਵਾ ਰੱਖਿਆ ਸੀ) ਏਹ ਕੈਹ 
ਭੇਜਿਆ ਕਿ ਚੂੰਕਿ ਗਵਰਨਮੈਂਟ ਲਾਹੌਰ ਦੇ ਪਿੰਡ ਮਨੋਖਾ ਜੋ ਸਾਡੀ ਫੂਲ ਦੇ ਨਾਮ ਪਿੰਡ ਮੌੜਾਂ 
ਦੇ ਬਦਲੇ ਵਿੱਚ ਹੋਇਆ ਹੋਇਆ ਹੈ; ਜ਼ਬਤ ਕਰ ਲਿਆ ਹੈ, ਏਸ ਕਰ ਕੇ ਤੁਹਾਨੂੰ ਵੀ ਪਿੰਡ 
ਮੌੜਾਂ ਸਾਡੇ ਹਵਾਲੇ ਕਰ ਦੇਣਾ ਚਾਹੀਦਾ ਹੈ। ਉਪਰੋਕਤ ਸਰਦਾਰ ਨੇ ਏਹ ਪਿੰਡ ਵਾਪਸ ਦੇਣ ਤੋਂ 
ਇਨਕਾਰ ਕਰ ਦਿੱਤਾ, ਜਿਸ ਦਾ ਫ਼ਲ ਇਹ ਹੋਇਆ ਕਿ ਰਾਜਾ ਦੇਵਿੰਦਰ ਸਿੰਘ ਨੇ ਹਾੜ 
੧੮੯੯ ਨੂੰ ਬਿਨਾਂ ਸੋਚੇ ਸਮਝੇ ਜਾਂ ਅੰਗਰੇਜ਼ਾਂ ਤੋਂ ਪੁੱਛੇ ਦੇ ਇੱਕ ਦਸਤਾ ਫੌਜ ਦਾ ਮੌੜਾਂ ਵਿੱਚ 
ਭੇਜ ਦਿੱਤਾ, ਜਿਨ੍ਹਾਂ ਏਸ ਪਿੰਡ ਤੇ ਅੱਪੜਦੇ ਹੀ ਅੱਗ ਵਸਾਣੀ ਸ਼ੁਰੂ ਕਰ ਦਿੱਤੀ ਤੇ ਹੁਕਮ ਸਿੰਘ 
ਤੋਂ ਕਿਲ੍ਹਾ ਖੋਹ ਲਿਆ ਤੇ ਮਾਲ ਅਸਬਾਬ ਤੇ ਕਬਜ਼ਾ ਕਰ ਲਿਆ। 

ਏਸ ਗੱਲ ਨੂੰ ਸੁਣ ਕੇ ਮਹਾਰਾਜਾ ਸ਼ੇਰ ਸਿੰਘ ਨੇ ਅੰਗ੍ੇਜ਼ਾਂ ਨੂੰ ਲਿਖਿਆ, ਕਿੰਤੂ ਅਜੇ ਅੰਗਰੇਜ਼ਾਂ ਨੇ ਏਸ 
ਦਾ ਕੋਈ ਫ਼ੈਸਲਾ ਨਹੀਂ ਕੀਤਾ ਸੀ ਕਿ ਮਹਾਰਾਜਾ ਸ਼ੇਰ ਸਿੰਘ ਜੀ ਮਾਰੇ ਗਏ ਤੇ ਓਹਨਾਂ ਦੀ 
ਜਗ੍ਹਾ ਮਹਾਰਾਜਾ ਦਲੀਪ ਸਿੰਘ ਗੱਦੀ ਤੇ ਬੈਠਾ। 

ਗਵਰਨਮੈਂਟ ਵੱਲੋਂ ਏਸ ਝਗੜੇ ਦਾ ਏਹ ਫ਼ੈਸਲਾ ਹੋਇਆ ਕਿ ਰਾਜਾ ਨਾਭਾ ਦਾ ਏਹ ਪਿੰਡ ਜ਼ਬਤ ਕਰ 
ਲਿਆ ਗਿਆ ਤੇ ਕਿਹਾ ਗਿਆ ਕਿ ਅੱਗੋਂ ਨੂੰ ਅੰਗਰੇਜ਼ਾਂ ਤੋਂ ਪੁੱਛੇ ਬਿਨਾਂ ਅਜੇਹਾ ਕੰਮ ਨਾ ਕਰੇ। 

੨੦. ਸਰਕਾਰ ਲਾਹੌਰ ਦੀ ਸਰਕਾਰ ਅੰਗਰੇਜ਼ੀ ਨਾਲ ਵਿਰੋਧਤਾ 

ਅਜੇ ਇਸ ਝਗੜੇ ਦਾ ਅੰਤਮ ਫ਼ੈਸਲਾ ਨਹੀਂ ਹੋਇਆ ਸੀ ਕਿ ਲਾਹੌਰ ਦਰਬਾਰ ਤੇ ਸਰਕਾਰ ਅੰਗਰੇਜ਼ੀ ਦੇ 
ਵਿੱਚ ਲੜਾਈ ਛਿੜ ਗਈ। ਰਾਜਾ ਦੇਵਿੰਦਰ ਸਿੰਘ ਦੇ ਦਿਮਾਗ਼ ਨੂੰ ਬ੍ਰਾਹਮਣਾਂ ਦੀਆਂ ਗੱਪਾਂ ਨੇ 
ਅੱਗੇ ਹੀ ਫੇਰ ਰੱਖਿਆ ਸੀ ਤੇ ਚੱਕਰਵਰਤੀ ਰਾਜਾ ਹੋਣ ਦੇ ਸੁਪਨੇ ਲੈ ਰਿਹਾ ਸੀ। ਇਸ ਨੂੰ ਹੋਰ 
ਵੀ ਹੰਕਾਰੀ ਕਰ ਦਿੱਤਾ। 

ਇਨ੍ਹਾਂ ਦਿਨਾਂ ਵਿੱਚ ਸਰਕਾਰ ਅੰਗਰੇਜ਼ੀ ਨੂੰ ਸਾਮਾਨ ਰਸਦ ਆਦਿਕ ਦਾ ਜੋ ਦੇਣਾ ਚਾਹੀਦਾ ਸੀ ਇਹਨੇ 
ਨਾ ਦਿੱਤਾ। ਤੇ ਮੰਦ ਭਾਗਾਂ ਨੂੰ ਇਹਨਾਂ ਦਿਨਾਂ ਵਿੱਚ ਰਾਮ ਸਿੰਘ ਜੋ ਲਾਹੌਰ ਦਰਬਾਰ ਦੀਆਂ 
ਫੌਜਾਂ ਦਾ ਅਫਸਰ ਸੀ, ਨਾਭੇ ਆਇਆ, ਜਿਸ ਤੋਂ ਗਵਰਨਮੈਂਟ ਨੂੰ ਇਸ ਦੀ ਚਾਲ ਤੇ ਹੋਰ 
ਵੀ ਸ਼ੁਬ੍ਹਾ ਹੋ ਗਿਆ। 

ਰਾਜਾ ਦੇਵਿੰਦਰ ਸਿੰਘ ਨੂੰ ਮੇਹਜੂ ਬ੍ਰਾਡਫੁਟ ਨੇ ਲਿਖਿਆ ਕਿ ਝਟਪਟ ਕਲ ਸੰਧਯਾ ਤੱਕ ਸਰਕਾਰ 
ਅੰਗਰੇਜ਼ੀ ਦੇ ਲਸ਼ਕਰ ਵਿੱਚ ਆ ਜਾਓ; ਨਹੀਂ ਤਾਂ ਸਰਕਾਰ ਦੇ ਵੈਰੀ ਸਮਝੇ ਜਾਓਗੇ। ਰਾਜਾ 
ਦੇਵਿੰਦਰ ਸਿੰਘ ਨੇ ਇਸ ਨੋਟਿਸ ਦੀ ਕੋਈ ਪ੍ਰਵਾਹ ਨਹੀਂ ਕੀਤੀ। ਇਸ ਦਾ ਇੱਕ ਕਾਰਨ ਇਹ 
ਵੀ ਸੀ ਕਿ ਇਨ੍ਹਾਂ ਦਿਨਾਂ ਵਿੱਚ ਹੀ ਮਹਾਰਾਜਾ ਪਟਿਆਲਾ ਚਲਾਣਾ ਕਰ ਗਿਆ ਸੀ, ਜਿਸ ਦੀ 
ਪੁੱਛ ਵਾਸਤੇ ਇਨ੍ਹਾਂ ਨੂੰ ਦੋ ਤਿੰਨ ਵੇਰ ਪਟਿਆਲੇ ਆਉਣਾ ਪਿਆ। 

ਫੇਰੂ ਤੇ ਮੁਦਕੀ ਦੀਆਂ ਲੜਾਈਆਂ ਦੇ ਮਗਰੋਂ ਰਿਆਸਤ ਨਾਭਾ ਵੱਲੋਂ ਅੰਗਰੇਜ਼ਾਂ ਨੂੰ ਜਿਸ ਤਰ੍ਹਾਂ ਦੀ ਫੌਜ 
ਤੇ ਰਸਦ ਦੀ ਮਦਦ ਚਾਹੀਦੀ ਸੀ, ਮਿਲ ਗਈ ਤੇ ਰਾਜਾ ਦੇਵਿੰਦਰ ਸਿੰਘ ਨੇ ਆਪਣੇ ਪਿਛਲੇ 
ਕੰਮਾਂ ਬਾਬਤ ਆਪਣੇ ਬਿਆਨ ਵਿੱਚ ਸਫ਼ਾਈ ਕੀਤੀ, ਕਿੰਤੂ ਅੰਗਰੇਜ਼ਾਂ ਦਾ ਸ਼ੱਕ ਦੂਰ ਹੋਣਾ 
ਅਸੰਭਵ ਸੀ। ਸੋ ੧੩ ਦਸੰਬਰ ਨੂੰ ਡਬਰਾਉ ਤੇ ਅਮਲੋਹ ਦੇ ਇਲਾਕੇ ਅੰਗਰੇਜ਼ਾਂ ਨੇ ਜ਼ਬਤ ਕਰ 
ਲਏ। ਇਨ੍ਹਾਂ ਨੂੰ ਗਵਰਨਰ ਦੇ ਦਰਬਾਰੀ ਹੋਣ ਦੀ ਇੱਜ਼ਤ ਤੋਂ ਵੰਚਤ ਕਰ ਦਿੱਤਾ ਗਿਆ, 
ਬਲਕਿ ਦੇਵਿੰਦਰ ਸਿੰਘ ਨੂੰ ਗੱਦੀ ਤੋਂ ਉਤਾਰ ਕੇ ਉਹਦੀ ਜਗ੍ਹਾ ਇਸ ਦੇ ਪੁੱਤਰ ਭਰਪੂਰ ਸਿੰਘ 
ਨੂੰ ਬਿਠਾ ਦਿੱਤਾ। 

ਇਸ ਨੁਕਸਾਨ ਤੇ ਬਦਨਾਮੀ ਦਾ ਕਾਰਨ ਇਹ ਸੀ ਕਿ ਰਾਜਾ ਦੇਵਿੰਦਰ ਸਿੰਘ ਨੇ ਦੀਵਾਨੀ ਦਾ ਅਹੁਦਾ 
ਜਿਸ ਨੂੰ ਖੱਤਰੀ ਕੌਮ ਆਪਣਾ ਜਦੀ ਵਿਰਸਾ ਸਮਝੀ ਬੈਠੀ ਸੀ, ਸਰਦਾਰ ਗੁਲਾਬ ਸਿੰਘ 
ਮਾਨਸ਼ਾਹੀਆਂ ਨੂੰ ਦੇ ਦਿੱਤਾ। ਇਸੇ ਤਰ੍ਹਾਂ ਦੇ ਹੋਰ ਵੀ ਕਈ ਅਹੁਦੇ ਜ਼ਿਮੀਂਦਾਰ ਸਿੰਘ ਨੂੰ ਦੇ 
ਦਿੱਤੇ। ਮੁਨਸ਼ੀ ਨੂੰ ਇਹ ਗੱਲ ਚੰਗੀ ਨਾ ਲੱਗੀ। ਸੋ ਉਸ ਨੇ ਵਕੀਲ ਕਾਨਾ ਮਲ ਦੇ ਨਾਲ 
ਸਲਾਹ ਕਰ ਕੇ ਜਾਣ ਬੁਝ ਕੇ ਨਾਭੇ ਵੱਲੋਂ ਉਹ ਬਹੁਤ ਸਾਰਾ ਸਮਾਨ ਤੇ ਫੌਜ ਜੋ ਮੌਕੇ ਤੇ ਪੁੱਜੀ 
ਹੋਈ ਸੀ, ਜਾਣ ਕੇ ਦੇਰ ਨਾਲ ਪੁਚਾਈ। ਨਹੀਂ ਤਾਂ ਉਸ ਵੇਲੇ ਸਰਦਾਰ ਨੂਰ ਖਾਂ, ਦੀਦਾਰ 
ਸਿੰਘ, ਸੂਬਾ ਖਾਂ, ਖ਼ਜ਼ਾਨ ਸਿੰਘ ਆਦਿਕ ਸਰਦਾਰ ਆਪਣੀ ਆਪਣੀ ਫੌਜ ਲੈ ਕੇ ਅੱਪੜੇ ਹੋਏ 
ਸੀ। ਕਿੰਤੂ ਕਾਨਾ ਮਲ ਨੇ ਹੀ ਮਦਦ ਜਾਣ ਕੇ ਨਾ ਪੁੱਜਣ ਦਿੱਤੀ, ਜਿਸ ਤੋਂ ਅੰਗਰੇਜ਼ੀ ਫੌਜ ਦੇ 
ਅਫਸਰਾਂ ਨੇ ਤੰਗ ਆ ਕੇ ਬ੍ਰਾਡਫੁਟ ਸਾਹਿਬ ਨੂੰ ਲਿਖ ਦਿੱਤਾ ਕਿ ਸਾਨੂੰ ਇੱਥੋਂ ਕੋਈ ਮਦਦ 
ਨਹੀਂ ਮਿਲੀ। ਸਾਹਿਬ ਬਹਾਦਰ ਰਿਆਸਤ ਦੇ ਹੱਕ ਵਿੱਚ ਬਹੁਤ ਬੁਰਾ ਲਿਖ ਕੇ ਗ਼ੁਜ਼ਰ 
ਗਿਆ, ਜਿਸ ਦਾ ਨਤੀਜਾ ਰਿਆਸਤ ਦੇ ਵਿਰੁੱਧ ਬੁਰਾ ਨਿੱਕਲਯਾ। ਬਲਕਿ ਜਿਸ ਦਿਨ 
ਨੋਟਿਸ ਆਇਆ ਤੇ ਇਹ ਫੌਜ ਸਮੇਤ ਨਾਭੇ ਤੋਂ ਚੱਲ ਕੇ ਪਿੰਡ ਕੁਪ ਜੋ ਮਲੌਦ ਦੇ ਪਾਸ ਹੈ, 
ਜਾ ਉੱਤਰੇ। ਤਦ ਸ੍ਰਾਮੀ ਜੈ ਗੁਪਾਲ ਅਚਾਰੀਆ ਨੇ ਜਾ ਕੇ ਰਾਹ ਦੇ ਵਿੱਚ ਹੀ ਇਨ੍ਹਾਂ ਨੂੰ ਕੁਝ 
ਕਹਿ ਕੇ ਨਾਭੇ ਵਾਪਸ ਲੈ ਆਂਦਾ। ਇਸ ਕਰ ਕੇ ਮਹਾਰਾਜਾ ਨੂੰ ਕਈ ਸਿਆਣੇ ਕਹਿ ਰਹੇ ਸਨ 
ਕਿ ਤੁਸੀਂ ਕਹਿ ਦੇਵੋ ਕਿ ਸਾਨੂੰ ਮੁਨਸ਼ੀ ਤੇ ਸੁਵਾਮੀ ਨੇ ਨਹੀਂ ਜਾਣ ਦਿੱਤਾ, ਕਿੰਤੂ ਰਾਜਾ ਨੇ 
ਇਨ੍ਹਾਂ ਦਾ ਨਾਮ ਨਾ ਲਿਆ ਕਿਉਂਕਿ ਇਹ ਦੋਵੇਂ ਹਰ ਵੇਲੇ ਇਸ ਨੂੰ ਇਹ ਹੀ ਕਹਿੰਦੇ ਸਨ ਕਿ 
ਤੇਰਾ ਵਾਲ ਵੀ ਵਿੰਗਾ ਨਹੀਂ ਹੋ ਸਕਦਾ। ਇਹੋ ਚਿੱਟੇ ਚਮੜੇ ਵਾਲੇ ਅੰਗਰੇਜ਼ ਆਪੇ ਹੀ ਚਲੇ 
ਜਾਣਗੇ। ਜੇ ਅਸੀਂ ਫੜੇ ਗਏ ਤਦ ਨਹੀਂ ਛੁਟਾਂਗੇ। ਸੋ ਇਨ੍ਹਾਂ ਦੇ ਝਾਂਸੇ ਵਿੱਚ ਆ ਕੇ ਮਹਾਰਾਜਾ 
ਸਾਹਿਬ ਨੇ ਆਪਣਾ ਤੇ ਰਿਆਸਤ ਦਾ ਨੁਕਸਾਨ ਕੀਤਾ। ਮੁਨਸ਼ੀ ਸਾਹਿਬ ਨੇ ਆਪ ਨੂੰ 
ਬਚਾਇਆ, ਰਿਆਸਤ ਤੇ ਰਈਸਾਂ ਦਾ ਬੁਰਾ ਮੰਗਿਆ। ਸੌ ਵਾਰ ਸ਼ਾਬਾਸ਼ ਸਰਦਾਰ ਗੁਰਬਖ਼ਸ਼ 
ਸਿੰਘ ਤੇ ਜਿਸ ਨੇ ਮਤਾਬ ਕੌਰ ਦਾ ਖ਼ੂਨ ਆਪਣੇ ਸਿਰ ਲੈ ਕੇ ਰਾਜਾ ਭਗਵਾਨ ਸਿੰਘ ਤੇ ਮੁਨਸ਼ੀ 
ਸਾਹਿਬ ਦਾ ਨਾਮ ਉੱਕਾ ਨਹੀਂ ਲਿਆ, ਜਿਨ੍ਹਾਂ ਨੇ ਇਸ ਤੋਂ ਇਹ ਕੰਮ ਕਰਾਣ ਲਈ ਮੋਹਰਾਂ 
ਲਾ ਕੇ ਲਿਖ ਦਿੱਤਾ ਸੀ। 

੨੧. ਕੌਂਸਲ ਦਾ ਬਣਨਾ 

ਰਾਜਾ ਦੇਵਿੰਦਰ ਸਿੰਘ ਨੂੰ ਤਖ਼ਤੋਂ ਅੱਡ ਕਰਨ ਸਮੇਂ ਓਹਨਾਂ ਦੇ ਲੜਕੇ ਭਰਪੂਰ ਸਿੰਘ ਦੀ ਆਯੂ ੭ ਸਾਲ 
ਦੀ ਸੀ। ਇਸ ਵਾਸਤੇ ਇਹ ਜ਼ਰੂਰੀ ਸੀ ਕਿ ਏਨ੍ਹਾਂ ਦੇ ਬਾਲਗ਼ ਹੋਣ ਦੇ ਸਮੇਂ ਤੱਕ ਕੌਂਸਲ ਆਫ 
ਰੇਜੰਸੀ ਬਨਾਈ ਜਾਵੇ। ਸੋ ਰਿਆਸਤ ਦੇ ਪੁਰਾਣੇ ਅਹਿਲਕਾਰਾਂ ਵਿੱਚੋਂ ਸਰਦਾਰ ਗੁਰਬਖ਼ਸ਼ 
ਸਿੰਘ, ਸਰਦਾਰ ਫਤਹ ਸਿੰਘ ਤੇ ਬਹਾਲੀ ਮਲ ਚੁਣ ਕੇ ਕੌਸਲ ਬਨਾਈ ਗਈ, ਜਿਸ ਦੇ ਪੁਧਾਨ 
ਸਰਦਾਰ ਗੁਰਬਖ਼ਸ਼ ਸਿੰਘ ਜੀ ਸਨ। 

ਰਾਜਾ ਦੇਵਿੰਦਰ ਸਿੰਘ ਨੂੰ ਹੁਕਮ ਹੋਇਆ ਕਿ ਓਹ ਦਿੱਲੀ ਤੇ ਮੇਰਠ ਦੇ ਦੱਖਣੀ ਇਲਾਕੇ ਵਿੱਚ ਜਿੱਥੇ 
ਚਾਹੁਣ ਜਾ ਕੇ ਸ਼ਾਂਤੀ ਨਾਲ ਰਹਿ ਸਕਦੇ ਹਨ। ੫੦ ਹਜ਼ਾਰ ਰੁਪਏ ਓਹਨਾਂ ਨੂੰ ਪਿਨਸ਼ਨ 

ਮਿਲੇਗੀ। ਰਾਜਾ ਦੇਵਿੰਦਰ ਸਿੰਘ ਨੇ ਮਥਰਾ ਜਾ ਕੇ ਰਹਿਣਾ ਪਸੰਦ ਕੀਤਾ। ਇਹ ਸਾਰਾ 
ਇੰਤਜ਼ਾਮ ਮਿਸਟਰ ਸੈਕਸਨ ਨੇ ਨਾਭੇ ਜਾ ਕੇ ਆਪ ਜਨਵਰੀ ੧੮੪੭ ਵਿੱਚ ਕੀਤਾ। ਰਾਜਾ 
ਭਰਪੂਰ ਸਿੰਘ ਨੂੰ ਗੱਦੀ ਤੇ ਬਠਾਣ ਦੀ ਰਸਮ ਮਾਮੂਲੀ ਢੰਗ ਤੇ ਅਦਾ ਕੀਤੀ। 
੨੨. ਕੌਂਸਲ ਦਾ ਕੰਮ 

ਕੁਝ ਚਿਰ ਤੱਕ ਕੌਂਸਲ ਦਾ ਕੰਮ ਬੜੀ ਅੱਛੀ ਤਰ੍ਹਾਂ ਚਲਦਾ ਰਿਹਾ, ਕਿੰਤੂ ਪਿੱਛੋਂ ਇੱਕ ਬੜੀ ਗੜਬੜ 
ਮਚ ਗਈ। ਇਸ ਗੜਬੜ ਮਚਣ ਦਾ ਕਾਰਨ ਮੁਨਸ਼ੀ ਸਾਹਿਬ ਸਿੰਘ ਸੀ। ਇਹ ਰਾਜਾ 
ਦੇਵਿੰਦਰ ਸਿੰਘ ਦਾ ਮੂੰਹ ਲੱਗਾ ਨੌਕਰ ਸੀ। ਮਿਸਟਰ ਮੈਕਸਲ ਨੇ ਇਸ ਨੂੰ ਇਸ ਦੂਸ਼ਣ ਵਿੱਚ 
ਰਿਆਸਤ ਤੋਂ ਅੱਡ ਕਰ ਦਿੱਤਾ ਕਿ ਇਸ ਨੇ ਲੜਾਈ ਦੇ ਦਿਨਾਂ ਵਿੱਚ ਰਾਜਾ ਦੇਵਿੰਦਰ ਸਿੰਘ 
ਨੂੰ ਕੋਈ ਚੰਗੀ ਸਲਾਹ ਨਹੀਂ ਦਿੱਤੀ, ਸਗੋਂ ਪੁੱਠੇ ਰਾਹ ਪਾਇਆ ਹੈ। ਕਿੰਤੂ ਮੁਨਸ਼ੀ ਸਾਹਿਬ ਤੇ 
ਰਾਣੀ ਚੰਦ ਕੌਰ ਜੋ ਕਿ ਰਾਜਾ ਭਰਪੂਰ ਸਿੰਘ ਦੀ ਪਾਲਣ ਵਾਲੀ ਸੀ, ਮੇਹਰਬਾਨੀ ਕਰਦੀ ਸੀ। 
ਇਸ ਕਰ ਕੇ ਇਸ ਨੇ ਫਿਰ ਰਿਆਸਤ ਵਿੱਚ ਆਪਣੇ ਪੈਰ ਜਮਾ ਲਏ ਤੇ ਸਰਦਾਰ ਗੁਰਬਖ਼ਸ਼ 
ਸਿੰਘ ਪ੍ਰੈਜ਼ੀਡੰਟ ਕੌਂਸਲ ਦੀ ਵਿਰੋਧਤਾ ਕਰਨ ਲੱਗਾ। 

ਚੀਫ ਕਮਿਸ਼ਨਰ ਪਾਸ ਸ਼ਕਾਇਤਾਂ ਪੁੱਜੀਆਂ ਕਿ ਸਰਦਾਰ ਗੁਰਬਖ਼ਸ਼ ਸਿੰਘ ਅਯੋਗ ਢੰਗ ਨਾਲ ਧਨ 
ਇਕੱਠਾ ਕਰ ਰਿਹਾ ਹੈ। ੧੮੫੭ ਨੂੰ ਜਦ ਓਹਦੇ ਚਾਲ ਚਲਣ ਦੀ ਖੋਜ ਹੋਈ ਤਦ ਇਹ ਗੱਲ 
ਸਾਬਤ ਹੋ ਗਈ, ਇਸ ਕਰ ਕੇ ਓਸ ਨੂੰ ਨੌਕਰੀ ਤੋਂ ਹਟਾ ਦਿੱਤਾ ਗਿਆ ਤੇ ਓਹਦੀ ਜਾਗੀਰ 
ਜ਼ਬਤ ਕਰ ਲਈ ਗਈ ਤੇ ਉਸ ਨੇ ਆਪਣੇ ਸਾਕ ਸੰਬੰਧੀ ਜਿੰਨੇ ਰਿਆਸਤ ਵਿੱਚ ਨੌਕਰ ਕਰ 
ਲਏ ਸਨ, ਸਾਰਿਆਂ ਨੂੰ ਇੱਕੋ ਵੇਲੇ ਹਟਾ ਦਿੱਤਾ ਗਿਆ। 
ਬਣ ਗਿਆ ਤੇ ਰਿਆਸਤ ਦਾ ਕੰਮ ਚਲਾਣਾ ਸ਼ੁਰੂ ਕਰ ਦਿੱਤਾ। 

੨੨. ਗ਼ਦਰ ਦਾ ਹਾਲ 

ਸੰਮਤ ੧੯੧੪ ਬਿੱਕ੍ਰਮੀ ਨੂੰ ਗ਼ਦਰ ਦੇ ਦਿਨਾਂ ਵਿੱਚ ਮਹਾਰਾਜਾ ਭਰੂਪਰ ਸਿੰਘ ਬਾਲਗ਼ ਹੋ ਗਏ ਸਨ। 
ਓਹਨਾਂ ਇਸ ਸਮੇਂ ਆਪਣੀ ਖਿਦਮਤ ਸਰਕਾਰ ਅੱਗੇ ਬੜੀ ਦਲੇਰੀ ਤੇ ਖੁਲ੍ਹੇ ਦਿਲ ਨਾਲ ਪੇਸ਼ 
ਕਰ ਦਿੱਤੀ। ਸਰਕਾਰ ਨੂੰ ਰਸਦ, ਸਾਮਾਨ, ਤੇ ਫੌਜ ਪੁਚਾਨ ਵਿੱਚ ਹਰ ਤਰ੍ਹਾਂ ਦੀ ਮਦਦ 
ਦਿੱਤੀ। ੧੭ ਮਈ ਨੂੰ ਛਾਵਣੀ ਲੁਧਿਆਣਾ, ਇਨ੍ਹਾਂ ਦੇ ਸਪੁਰਦ ਹੋਈ, ਜਿਸ ਨੂੰ ਇਨ੍ਹਾਂ ਛੀ 
ਮਹੀਨੇ ਓਥੇ ਰਹਿ ਕੇ ਬੜੀ ਬਹਾਦਰੀ, ਜਵਾਂਮਰਦੀ ਮੇਹਨਤ ਨਾਲ ਬਚਾਈ ਰੱਖਿਆ। ਉਸ 
ਵੇਲੇ ਰਾਜਾ ਸਾਹਿਬ ਦੇ ਪਾਸ ਕੁੱਲ ਦੋ ਤੋਪਖਾਨੇ, ੩੫੦ ਸਵਾਰ ਤੇ ੪੫੦ ਪੈਦਲ ਸਨ। ਜਦ 
ਘਰ ਦੇ ਖ਼ਾਸ ਕੰਮ ਵਾਸਤੇ ਨਾਭੇ ਜਾਣ ਦੀ ਲੋੜ ਪੈਂਦੀ, ਤਦ ਆਪਣੀ ਥਾਂ ਤੇ ਆਪਣੇ ਛੋਟੇ 
ਭਰਾ ਰਾਜਾ ਭਗਵਾਨ ਸਿੰਘ ਨੂੰ ਛੱਡ ਜਾਂਦੇ। ਕਿਲ੍ਹੇ ਤੋੜਨ ਵਾਲੀਆਂ ਤੋਪਾਂ ਜਿਨ੍ਹਾਂ ਨੂੰ ਫਲੌਰ ਤੇ 
ਦਿੱਲੀ ਜਾਣ ਦਾ ਹੁਕਮ ਹੋਇਆ ਸੀ, ਤਿੰਨ ਸੌ ਸਪਾਹੀ ਰਾਜਾ ਭਰਪੂਰ ਸਿੰਘ ਨੇ ਭੇਜੇ। 

ਜੇਠ ਦੇ ਮਹੀਨੇ ਜਦ ਬਾਗ਼ੀ ਜਾਲੰਧਰ ਤੋਂ ਫਲੌਰ ਪੁੱਜੇ ਤਦ ਡਿਪਟੀ ਕਮਿਸ਼ਨਰ ਕਟੀਸ ਸਾਹਿਬ ਨੇ ਨਾਭੇ 
ਦੀ ਫੌਜ ਦੇ ੧੫੦ ਜਵਾਨਾਂ ਦੀ ਮਦਦ ਨਾਲ ਦਰਿਆ ਸਤਲੁਜ ਦਾ ਪੁਲ ਤੋੜ ਦਿੱਤਾ ਤੇ 
ਬਾਗ਼ੀਆਂ ਨੂੰ ਜਾ ਰੋਕਿਆ। ਇਸ ਮੌਕੇ ਤੇ ਨਾਭੇ ਦੀ ਫੌਜ ਨੇ ਬਹੁਤ ਚੰਗਾ ਕੰਮ ਕੀਤਾ, ਜਿਸ 
ਵਿੱਚ ਸਰਦਾਰ ਲਾਲ ਸਿੰਘ ਜੋਧਪੁਰ ਵਾਲਾ ਤੇ ਮੁਸਦਾ ਸਿੰਘ ਸੂਬੇਦਾਰ ਜ਼ਖ਼ਮੀ ਹੋਏ ਤੇ ਕਈ 
ਸਿਪਾਹੀ ਮਾਰੇ ਗਏ। ਇੱਕ ਤੋਪ ਨਾਭੇ ਦੀ ਬਾਗ਼ੀ ਧੋਖੇ ਨਾਲ ਲੈ ਗਏ, ਕਿੰਤੂ ਸ਼ਹਿਰ ਨੂੰ ਲੁੱਟਣ 
ਤੋਂ ਬਚਾ ਲਿਆ। 

ਸਰਦਾਰ ਨਿਹਾਲ ਸਿੰਘ ਕਟੋ ਵਾਲਾ ਤੇ ਸਾਹਿਬ ਸਿੰਘ ਮੁਨਸ਼ੀ ਦਾ ਛੀ ਮਹੀਨੇ ਤੱਕਣ ਪੁਬੰਧ ਰਿਹਾ। 
ਕਰਨਾਲ ਵਿੱਚ ਬਖ਼ਸ਼ੀ ਦੀਦਾਰ ਸਿੰਘ ਤੇ ਮੀਆਂ ਨੂਰ ਖਾਂ ਨੇ ਸਤ ਸੌ ਸਪਾਹੀ ਦੇ ਨਾਲ ਪ੍ਰਬੰਧ 
ਕੀਤਾ। ਰਾਜਾ ਭਰਪੂਰ ਸਿੰਘ ਦੀ ਇੱਛਾ ਇਹ ਸੀ ਕਿ ਮਹਾਰਾਜਾ ਪਟਿਆਲਾ ਤੇ ਜੀਂਦ ਵਾਂਗ 
ਇਨ੍ਹਾਂ ਨੂੰ ਵੀ ਦਿੱਲੀ ਦੀ ਲੜਾਈ ਵਿੱਚ ਭੇਜਿਆ ਜਾਵੇ, ਕਿੰਤੂ ਗਵਰਨਮੈਂਟ ਨੇ ਇਨ੍ਹਾਂ ਦੀ ਛੋਟੀ 

ਉਮਰ ਦਾ ਖ਼ਿਆਲ ਕਰ ਕੇ ਅਜੇਹੇ ਵੱਡੇ ਕੰਮ ਤੇ ਇਸ ਦਾ ਭੇਜਣਾ ਚੰਗਾ ਨਾ ਸਮਝਿਆ। 
ਕਿੰਤੂ ਤਦ ਵੀ ਨਾਭੇ ਦੇ ਤਿੰਨ ਸੌ ਸਵਾਰਾਂ ਨੇ ਸਰਦਾਰ ਦੀਦਾਰ ਸਿੰਘ ਦੀ ਜੱਥੇਦਾਰੀ ਵਿੱਚ 
ਦਿੱਲੀ ਦੇ ਘੇਰੇ ਵਿੱਚ ਬੜੀ ਬਹਾਦਰੀ ਤੇ ਜਾਨ ਹੂਲ ਕੇ ਕੰਮ ਕੀਤਾ। ਇਸ ਤੋਂ' ਛੁਟ ਜਿੰਨੇ 
ਬਾਗ਼ੀ ਰਾਜਾ ਨਾਭਾ ਦੀ ਹੱਦ ਵਿੱਚੋਂ ਲੰਘੇ, ਸਭ ਨੂੰ ਰਾਜਾ ਭਰਪੂਰ ਸਿੰਘ ਨੇ ਕੈਦ ਕਰ ਲਿਆ 
ਤੇ ਢਾਈ ਲੱਖ ਰੁਪਿਆ ਇਸ ਕਰੜੇ ਸਮੇਂ ਸਰਕਾਰ ਨੂੰ ਕਰਜ਼ਾ ਦਿੱਤਾ। 

ਇਸ ਖਿਦਮਤ ਦੇ ਬਦਲੇ ਸਰਕਾਰ ਅੰਗਰੇਜ਼ੀ ਨੇ ਨਾਭਾ ਸਟੇਟ ਦੇ ਜ਼ਬਤ ਹੋਏ ਇਲਾਕੇ ਝਜਰ ਦੇ ਵਿੱਚੋਂ 
ਬਾਵਲ ਤੇ ਕਾਟੀ ਦੇ ਦੋ ਜ਼ਿਲ੍ਹੇ ਜਿਨ੍ਹਾਂ ਦੀ ਸਲਾਨਾ ਆਮਦਨੀ ਇੱਕ ਲੱਖ ਛੀ ਹਜ਼ਾਰ ਰੁਪਿਆ 
ਹੈ, ਇਸ ਸ਼ਰਤ ਤੇ ਦਿੱਤੇ ਕਿ ਅੱਗੋਂ ਨੂੰ ਸਦਾ ਵਾਸਤੇ ਸਰਕਾਰ ਦੇ ਇਸੇ ਤਰ੍ਹਾਂ ਵਫ਼ਾਦਾਰ 
ਰਹਿਣਾ ਹੋਵੇਗਾ ਤੇ ਜਦ ਕਦੀ ਫਸਾਦ ਜਾਂ ਬਗਾਵਤ ਦੇ ਵੇਲੇ ਸਹਾਇਤਾ ਦੀ ਲੋੜ ਪਏ, ਨਾਭੇ 
ਦਾ ਰਈਸ ਦਿਲ ਜਾਨ ਤੋਂ ਮਦਦ ਦੇਵੇਗਾ। ਖਿਲਅਤ ੭ ਦੀ ਜਗ੍ਹਾ ੧੫ ਕੱਪੜਿਆਂ ਦੀ ਕੀਤੀ 
ਗਈ। ੧੧ ਤੋਪਾਂ ਦੀ ਸਲਾਮੀ ਮਨਜ਼ੂਰ ਹੋਈ। ਗਵਰਨਰ ਜਨਰਲ ਨੂੰ ਮਿਲ ਚੁੱਕਣ ਤੇ ਫਾਰਨ 
ਸੈਕਟਰੀ ਸਾਹਿਬ ਦੇ ਜੁਮੇਂ' ਰਾਜਾ ਸਾਹਿਬ ਨੂੰ ਫਿਰ ਮਿਲਣ ਦਾ ਇਕਰਾਰ ਹੋਇਆ। ਇਸ ਤੋਂ 
ਛੁਟ ਇੱਜ਼ਤ ਦੇ ਖ਼ਿਤਾਬ ਵਿੱਚ ਵੀ ਵਾਧਾ ਹੋਇਆ ਅਰਥਾਤ “ਫਰਜ਼ੰਦੇ ਅਰਜਮੰਦ ਅਕੀਦਤ 
ਸਾਹਿਬ। ` ਤੇ ਇਸ ਤੋਂ ਪਿੱਛੋਂ ਜਦ ਇਨ੍ਹਾਂ ਨੂੰ ਅਖਤਿਆਰ ਮਿਲ ਗਏ ਤੇ ਯੋਗ ਸਮਝਿਆ 
ਗਿਆ, ਤਦ ਸਤੰਬਰ ੧੮੨੩ ਤੱਕ ਕਾਨੂੰਨ ਘੜਨ ਵਾਲੀ ਕੌਂਸਲ ਬਣਾਈ ਗਈ। ਓਸ ਵੇਲੇ 
“ਸਟਾਰ ਆਫ ਇੰਡੀਆ” ਦਾ ਖ਼ਿਤਾਬ ਇਹਨਾਂ ਦੇ ਨਾਮ ਨਾਲ ਵਧਾਇਆ ਗਿਆ। 

ਇਨ੍ਹਾਂ ਇਨਾਮਾਂ ਤੇ ਖਿਤਾਬਾਂ ਤੋਂ ਛੁਟ ਰਾਜਾ ਸਾਹਿਬ ਨਾਭਾ ਨੂੰ ਫਾਂਸੀ ਦੇਣ ਤੇ ਮੁਤਬੰਨਾ ਬਨਾਣ ਦੇ 
ਅਖਤਿਆਰ ਵੀ ਦਿੱਤੇ ਗਏ; ਜਿਨ੍ਹਾਂ ਦੀ ਬਾਬਤ ਇਸ ਨੇ ਪਟਿਆਲਾ ਤੇ ਜੀਂਦ ਦੇ ਮਹਾਰਾਜਾ 
ਨਾਲ ੧੮੫੮ ਵਿੱਚ ਦਰਖ਼ਾਸਤ ਕੀਤੀ ਸੀ, ਮਿਲਿਆ ਤੇ ਇਹ ਇਕਰਾਰ ਹੋਇਆ ਕਿ 
ਗਵਰਨਮੈਂਟ ਓਹਨਾਂ ਦੇ ਘਰੋਗੀ ਮਾਮਲਿਆਂ ਵਿੱਚ ਦਖ਼ਲ ਨਾ ਦੇਵੇਗੀ ਤੇ ਨਾ ਹੀ ਅੰਦਰ ਦੇ 
ਪ੍ਰਬੰਧ ਵਿੱਚ ਹੱਥ ਪਾਏਗੀ ਤੇ ਇਨ੍ਹਾਂ ਸਾਰੀਆਂ ਗੱਲਾਂ ਦੇ ਯਕੀਨ ਦਲਾਣ ਵਾਸਤੇ ਪਟਿਆਲਾ ਤੇ 
ਜੀਂਦ ਦੇ ਰਈਸਾਂ ਦੀ ਤਰ੍ਹਾਂ ਰਾਜਾ ਭਰਪੂਰ ਸਿੰਘ ਨੂੰ ਵੀ ਵੱਖਰੀ ਸਨਦ ਦਿੱਤੀ। 

੨੪. ਸਾਰ ਉਸ ਸਨਦ ਦਾ ਜੋ ਰਾਜਾ ਸਾਹਿਬ ਨਾਭਾ ਨੂੰ ਮਿਲੀ 

ਸ਼ਿਮਲਾ ੫ ਮਈ ੧੮੬੦ 

ਜਦ ਤੋਂ ਹਿੰਦੁਸਤਾਨ ਵਿੱਚ ਅੰਗ੍ਰੇਜ਼ੀ ਸਲਤਨਤ ਕਾਇਮ ਹੋਈ ਹੈ, ਰਾਜਾ ਸਾਹਿਬ ਨਾਭਾ ਤੇ ਉਹਨਾਂ ਦੇ 
ਵਡਕੇ ਰਾਜਾ ਜਸਵੰਤ ਸਿੰਘ ਗਵਰਨਮੈਂਟ ਅੰਗ੍ਰੇਜ਼ੀ ਦੇ ਸ਼ੁਭਚਿੰਤਕ ਹੋਣ ਦੇ ਬਹੁਤ ਸਾਰੇ ਸਬੂਤ 
ਦਿੱਤੇ ਹਨ। ਹੁਣ ਥੋੜ੍ਹਾ ਹੀ ਸਮਾਂ ਗ਼ੁਜ਼ਰਿਆ ਹੈ ਕਿ ਵਰਤਮਾਨ ਰਾਜਾ ਸਾਹਿਬ ਨਾਭਾ ੧੮੫੭- 
੫੮ ਦੇ ਫਸਾਦ ਸਮੇਂ ਜੋ ਦਲੇਰੀ ਤੇ ਦ੍ਰਿੜ੍ਹਤਾ ਨਾਲ ਸਹਾਇਤਾ ਕੀਤੀ ਹੈ, ਉਸ ਦੇ ਕਾਰਨ ਉਹ 
ਪਿਛਲੀ ਸਹਾਇਤਾ ਨਾਲੋਂ ਵੀ ਵਧ ਗਏ ਹਨ। ਇਸ ਖ਼ਾਸ ਤੇ ਹੱਛੀ ਵਫ਼ਾਦਾਰੀ ਦੇ ਬਦਲੇ ਵਿੱਚ 
ਗਵਰਨਰ ਜਨਰਲ ਬਹਾਦਰ ਹਿੰਦ ਨੇ ਹੋਰ ਇਲਾਕਾ ਤੇ ਇੱਜ਼ਤ ਹਮੇਸ਼ਾ ਵਾਸਤੇ ਇਨ੍ਹਾਂ ਦੇ 
ਵਾਰਸਾਂ ਨੂੰ ਦਿੱਤੇ ਹਨ ਤੇ ਰਾਜਾ ਸਾਹਿਬ ਦੀ ਸਨਦ ਦੇਣ ਦੀ ਮੰਗ ਨੂੰ ਮਨਜ਼ੂਰ ਕੀਤਾ ਹੈ, ਜਿਸ 
ਵਿੱਚ ਓਹਨਾਂ ਦੇ ਜੱਦੀ ਇਲਾਕੇ ਬਾਬਤ ਜੋ ਗਵਰਨਮੈਂਟ ਵੱਲੋਂ ਮਿਲੇ ਹਨ, ਰਾਜਾ ਸਾਹਿਬ ਦੇ 
ਖਾਲਸ ਤੇ ਬਿਨਾਂ ਕਿਸੇ ਸ਼ਰਤ ਦੇ ਕਬਜ਼ੇ ਨੂੰ ਪ੍ਰਵਾਨ ਕਰ ਲਿਆ ਹੈ। 

੧. ਰਾਜਾ ਸਾਹਿਬ ਤੇ ਇਨ੍ਹਾਂ ਦੇ ਵਾਰਸਾਂ ਨੂੰ ਆਪਣੇ ਜੱਦੀ ਤੇ ਇਸ ਮਿਲੇ ਇਲਾਕੇ ਵਿੱਚ ਜੋ ਨਾਲ ਦੀ 
ਫਹਰਿਸਤ ਵਿੱਚ ਦਰਜ ਹਨ, ਪੂਰੇ ਅਖਤਿਆਰ ਪ੍ਰਾਪਤ ਹੋਣਗੇ। ਜੇਹੜੇ ਅਖਤਿਆਰ ਜੱਦੀ 
ਇਲਾਕੇ ਵਿੱਚ ਪਾਪਤ ਹਨ, ਓਹ ਹੀ ਮਿਲੇ ਹੋਏ ਇਲਾਕੇ ਵਿੱਚ ਵੀ ਪ੍ਰਾਪਤ ਹੋਣਗੇ। ਰਿਆਸਤ 
ਦੇ ਅੰਦਰ ਦੇ ਹਰ ਤਰ੍ਹਾਂ ਦੇ ਜ਼ੈਲਦਾਰਾਂ ਤੇ ਤਾਬਿਆਦਾਰਾਂ ਵਾਸਤੇ ਰਾਜਾ ਸਾਹਿਬ ਦੀ ਆਗਿਆ 
ਦਾ ਪਾਲਣ ਕਰਨਾ ਜ਼ਰੂਰੀ ਹੋਵੇਗਾ। 


ਅੱ ਐ./ਤੈਪਮ 006 9੬7੧ਪੰਟ 900੬ 9 0 ਧਨ ਨਨ (ਬਰ? 88006) ਗਮ? ਹਾਕਮ 06020 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [86] 


੨. ਤੀਜੀ ਸ਼ਰਤ ਵਾਲੀ ਗੱਲ ਤੇ ਬਿਨਾਂ ਹੋਰ ਕਿਸੇ ਤਰ੍ਹਾਂ ਖਰਾਜ ਜਾਂ ਮਸੂਲ ਆਦਿਕ ਰਾਜਾ ਸਾਹਿਬ ਦੀ 
ਪਰਜਾ ਤੇ ਜ਼ੈਲਦਾਰਾਂ ਆਦਿਕ ਤੋ ਸਰਕਾਰ ਨਹੀਂ ਲਏਗੀ। 

੩. ਗਵਰਨਮੈਂਟ ਨੂੰ ਨਾਭਾ ਰਿਆਸਤ ਦਾ ਹੋਣਾ ਮਨਜ਼ੂਰ ਹੈ। ਇਸ ਵਾਸਤੇ ਇੱਥੋਂ ਦੇ ਰਾਜੇ ਨੂੰ 
ਅਖ਼ਤਯਾਰ ਹੋਇਆ ਕਰੇਗਾ ਕਿ ਜੇ ਓਹਨਾਂ ਦੇ ਆਪਣਾ ਕੋਈ ਲੜਕਾ ਨਾ ਹੋਵੇ ਤਦ ਓਹ 
ਆਪਣਾ ਮੁਤਬੰਨਾ ਬਣਾ ਲੈਣ ਤੇ ਜਦ ਕੋਈ ਰਾਜਾ ਆਪਣਾ ਲੜਕਾ ਜਾਂ ਮੁਤਬੰਨਾਂ ਬਣਾਏ ਤੋਂ 
ਬਿਨਾਂ ਮਰ ਜਾਏ, ਤਦ ਮਹਾਰਾਜਾ ਪਟਿਆਲਾ ਤੇ ਜੀਂਦ ਨੂੰ ਇਸ ਗੱਲ ਦਾ ਹੱਕ ਹੋਵੇਗਾ ਕਿ 
ਪੋਲੀਟੀਕਲ ਏਜੰਟ ਜਾਂ ਕਮਿਸ਼ਨਰ ਗਵਰਨਮੈਂਟ ਅੰਗ੍ਰੇਜ਼ੀ ਦੀ ਸਲਾਹ ਨਾਲ ਫੂਲ ਖਾਨਦਾਨ 
ਵਿੱਚੋਂ ਇਸੇ ਆਦਮੀ ਨੂੰ ਗੱਦੀ ਤੇ ਬੈਠਣ ਵਾਸਤੇ ਚੁਣ ਲੈਣ, ਕਿੰਤੂ ਇਸ ਹਾਲਤ ਵਿੱਚ 
ਰਿਆਸਤ ਨਾਭਾ ਦੀ ਇੱਕ ਸਾਲ ਦੀ ਆਮਦਨ ਦਾ ਤੀਜਾ ਹਿੱਸਾ ਨਜ਼ਰਾਨੇ ਵਜੋਂ ਦੇਣਾ ਹੋਵੇਗਾ। 

੪. ੧੮੪੭ ਵਿੱਚ ਰਾਜਾ ਸਾਹਿਬ ਨੂੰ ਕਮਿਸ਼ਨਰ ਦੀ ਮਨਜ਼ੂਰੀ ਨਾਲ ਫਾਂਸੀ ਦਾ ਦੰਡ ਦੇਣ ਦੇ 
ਅਖਤਿਆਰ ਮਿਲੇ ਸੀ, ਕਿੰਤੂ ਹੁਣ ਕਮਿਸ਼ਨਰ ਦੀ ਮਨਜ਼ੂਰੀ ਦੀ ਲੋੜ ਨਹੀਂ। ਇਨ੍ਹਾਂ ਨੂੰ 
ਆਪਣੀ ਪੂਜਾ ਤੇ ਜੀਉਣ ਤੇ ਮਾਰਨ ਦੇ ਅਖ਼ਤਿਆਰ ਹੋਣਗੇ। ਰਾਜਾ ਸਾਹਿਬ ਇਕਰਾਰ ਕਰਦੇ 
ਹਨ ਕਿ ਓਹ ਆਪਣੇ ਇਲਾਕੇ ਵਿੱਚ ਰਸਮ ਸਤੀ, ਗ਼ੁਲਾਮੀ ਤੇ ਲੜਕੀਆਂ ਮਾਰਨ ਦੀ ਸਖ਼ਤ 
ਵਿਰੋਧਤਾ ਕਰਨਗੇ ਤੇ ਦੋਸ਼ੀਆਂ ਨੂੰ ਕਰੜਾ ਦੰਡ ਦੇਣਗੇ। ਜੇਹੜੇ ਸਰਕਾਰੀ ਮੁਜਰਮ ਨਾਭੇ ਦੇ 
ਇਲਾਕੇ ਵਿੱਚ ਫੜੇ ਜਾਣ, ਓਹਨਾਂ ਦੇ ਨਾਲ ਮਹਾਰਾਜਾ ਸਾਹਿਬ ਨੂੰ ਓਹ ਸਲੂਕ ਕਰਨਾ ਪਏਗਾ 
ਜੋ ਆਨਰੇਬਲ ਕੋਰਟ ਔਫ ਡਾਇਰੈਕਟਰ ਗੂਰਨਮੈਂਟ ਮਦਰਾਸ ਨੰਬਰ ੩ ਤਰੀਕ ੧ ਜੂਨ 
੧੮੩੬ ਵਾਲੀ ਚਿੱਠੀ ਵਿੱਚ ਦਰਜ ਹੈ। 

੫. ਰਾਜਾ ਸਾਹਿਬ ਨਾਭਾ ਗ੍ਰੇਟ ਬਿਰਟਨ ਦੀ ਖੈਰ ਖਾਹੀ ਤੇ ਵਫ਼ਾਦਾਰੀ ਵਿੱਚ ਕਿਸੇ ਤਰ੍ਹਾਂ ਦਾ ਫ਼ਰਕ 

ਨਹੀਂ ਪਾਣਗੇ। 

ਜੇ ਕਦੀ ਅਚਣਚੇਤ ਅੰਗ੍ੇਜ਼ਾਂ ਦੇ ਵਿਰੁੱਧ ਕੋਈ ਫੌਜ ਇਸ ਇਲਾਕੇ ਵਿੱਚ ਆ ਜਾਏ ਤਦ ਰਾਜਾ 

ਸਾਹਿਬ ਅੰਗ੍ੇਜ਼ਾਂ ਨਾਲ ਮਿਲ ਕੇ ਓਹਦਾ ਟਾਕਰਾ ਕਰਨਗੇ ਤੇ ਰਸਦ ਤੇ ਸਾਮਾਨ ਜੋ ਹੋਰ 
ਮੰਗਿਆ ਜਾਏਗਾ, ਓਹਦੇ ਦੇਣ ਵਿੱਚ ਫ਼ਰਕ ਨਹੀਂ ਰੱਖਣਗੇ। 

੭. ਅੰਗ੍ਰੇਜ਼ੀ ਗੂਰਨਮੈਂਟ ਰਾਜਾ ਸਾਹਿਬ ਦੀ ਕਿਸੇ ਰਿਆਇਆ ਭਾਵੇਂ ਓਹ ਮਾਫ਼ੀਦਾਰ, ਜਾਗੀਰਦਾਰ, 
ਨੇੜੇ ਦੇ ਸੰਬੰਧੀ, ਨੌਕਰ ਜਾਂ ਹੋਰ ਹੋਣ; ਸ਼ਕਾਇਤ ਨਹੀਂ ਸੁਣੇਗੀ। 

੮. ਗਵਰਨਮੈਂਟ ਰਾਜਾ ਸਾਹਿਬ ਦੇ ਘਰ ਦੀ ਤੇ ਖਾਨਦਾਨੀ ਇੰਤਜ਼ਾਮ ਦੀ ਇੱਜ਼ਤ ਕਰਨਗੇ ਤੇ ਓਹਦੇ 
ਵਿੱਚ ਦਖ਼ਲ ਨਹੀਂ ਦੇਵੇਗੀ। 

੯. ਰੇਲ ਦੀਆਂ ਸੜਕਾਂ ਸਟੇਸ਼ਨਾਂ, ਫ਼ੁੱਲ ਦੇ ਘਰ ਤੇ ਆਮ ਰਸਤਿਆਂ ਦੇ ਵਾਸਤੇ ਜਿਨ੍ਹਾਂ ਚੀਜ਼ਾਂ ਦੀ ਲੋੜ 
ਹੋਵੇਗੀ, ਰਾਜਾ ਸਾਹਿਬ ਬਾਜ਼ਾਰ ਦੇ ਨਿਰਖ ਤੇ ਆਪਣੇ ਨੌਕਰਾਂ ਦੀ ਰਾਹੀਂ ਲੈ ਦੇਣਗੇ ਤੇ ਜੋ 
ਜ਼ਮੀਨ ਰੇਲ ਦੀਆਂ ਸੜਕਾਂ ਤੇ ਆਮ ਲੋਕਾਂ ਦੇ ਰਾਹ ਬਨਾਣ ਲਈ ਲੋੜ ਹੋਵੇਗੀ, ਬਿਨਾਂ ਕਿਸੇ 
ਮੁੱਲ ਦੇ ਦੇਣਗੇ। 

੧੦, ਰਾਜਾ ਸਾਹਿਬ ਸਦਾ ਹੀ ਅੰਗ੍ੇਜ਼ਾਂ ਦੇ ਸ਼ੁਭਚਿੰਤਕ ਤੇ ਵਫ਼ਾਦਾਰ ਰਹਿਣਗੇ ਤੇ ਸਰਕਾਰ ਵੀ ਹਮੇਸ਼ਾਂ 
ਰਾਜਾ ਸਾਹਿਬ ਤੇ ਇਨ੍ਹਾਂ ਦੇ ਖਾਨਦਾਨ ਦੀ ਇੱਜ਼ਤ ਤੇ ਦਬਦਬਾ ਕਾਇਮ ਰਖਣ ਦਾ ਯਤਨ 
ਕਰੇਗੀ। 

ਰਾਜਾ ਸਾਹਿਬ ਦੇ ਜੱਦੀ ਇਲਾਕੇ ਦੀ ਫਹਰਿਸਤ: ਪੁਗਨਾ ਨਾਭਾ ਖ਼ਾਸ, ਪੁਗਨਾ ਅਮਲੋਹ, ਪੁਗਨਾ 
ਭਾਵਸੋ, ਪ੍ਰਗਨਾ ਕਪੂਰਗੜ੍ਹ, ਪ੍ਰਗਨਾ ਧਨੋਲਾ, ਪ੍ਰਗਨਾ ਫੂਲ ਸਮੇਤ ਦਿਆਲਪੁਰ ਦੇ, ਪ੍ਰਗਨਾ 
ਜੈਤੋ, ਪ੍ਰਗਨਾ ਲੋਹਟਬਦੀ, ਪਤੀ ਭਾਈ ਰੂਪਾ ਹਕੂਮਤ ਤੇ ਅਖਤਿਆਰ ਤੇ ਉਸ ਅਖਤਿਆਰ 
ਦੇ ਜੋ ਓਥੋਂ ਦੇ ਸਾਰੇ ਮਾਫ਼ੀਦਾਰਾਂ ਤੇ ਪ੍ਰਾਪਤ ਹਨ। 


ਰੀ 

ਜੋ ਇਲਾਕੇ ਹੁਣ ਮਿਲੇ ਓਹਦੀ ਸੂਚੀ: ਪ੍ਰਗਨਾ ਕਾਂਟੀ, ਪ੍ਰਗਨਾ ਸੈਕ੍ਰੇਟਰੀ ਗਵਰਨਮੈਂਟ ਹਿੰਦ ਦੀ ਚਿੱਠੀ 
੨ ਜੂਨ ੧੮੫੮ ਨੰ: ੧੫੪੯ ਅਖਰ ਓ ਅਨੁਸਾਰ ਜ਼ੈਲਦਾਰ ਖਰਾਜ ਦੇਣ ਵਾਲੇ ਸੋਂਟੀ ਦੇ 
ਸਿੱਖ ਰਾਮਦਾਸੀਏ ਸਿੱਖ ਬੋਗਰਾਂ ਵਲਾਲੋਦ ਘਰੀਏ ਗੁਮਟੀ ਵਾਲੇ। 

ਲਾਰਡ ਕੈਨਿੰਗ ਸਾਹਿਬ ਬਹਾਦਰ ਨੇ ੧੮ ਜੂਨ ੧੮੬੦ ਦੇ ਦਰਬਾਰ ਵਿੱਚ ਜੋ ਅੰਬਾਲੇ ਹੋਇਆ ਸੀ, 
ਰਾਜਾ ਭਰਪੂਰ ਸਿੰਘ ਸਾਹਿਬ ਨੂੰ ਸੰਬੋਧਨ ਕਰ ਕੇ ਕਿਹਾ ਕਿ: 

ਰਾਜਾ ਸਾਹਿਬ ਨਾਭਾ ! ਤੁਸਾਂ ਵੀ ਆਪਣੇ ਬਜ਼ੁਰਗਾਂ ਦੀ ਤਰ੍ਹਾਂ ਗਵਰਨਮੈਂਟ ਅੰਗਰੇਜ਼ੀ ਦੀ ਮਦਦ ਵਿੱਚ 
ਦਿਲੀ ਜੋਸ਼ ਤੇ ਸਰਗਰਮੀ ਵਿਖਾਈ ਹੈ। ਜੋ ਮਦਦ ਤੁਸਾਂ ਮਲਕਾਂ ਮੁਅਜ਼ਮਾਂ ਦੀ ਫੌਜ ਨੂੰ ਉਹਦੇ 
ਭਾਰੀ ਤੋਪਖਾਨੇ ਦੇ ਸਤਲੁਜ ਤੋਂ ਦਿੱਲੀ ਤੱਕ ਦਿੱਤੀ ਸੀ, ਉਹ ਇੱਕ ਭਾਰੀ ਤੇ ਕਦਰ ਯੋਗ 
ਮਦਦ ਸੀ। ਆਪ ਦੀ ਖੈਰ ਖਾਹੀ ਤੇ ਸਰਗਰਮੀ ਦਾ ਬਦਲਾ ਆਪ ਦੇ ਦਰਜੇ ਦੇ ਦੂਜੇ ਰਈਸਾਂ 
ਦੀ ਤਰ੍ਹਾਂ ਇੱਜ਼ਤ ਤੇ ਬਖ਼ਸ਼ਸ਼ਾਂ ਨਾਲ ਦਿੱਤਾ ਗਿਆ ਹੈ, ਜਿਸ ਤੋਂ ਆਪ ਨੂੰ ਪਤਾ ਲੱਗ ਜਾਏਗਾ 
ਕਿ ਗਵਰਨਮੈਂਟ ਦੇ ਨਜ਼ਦੀਕ ਆਪ ਦੇ ਕੰਮਾਂ ਦੀ ਕਿੰਨੀ ਕਦਰ ਹੈ? ਤੁਹਾਡੇ ਇਲਾਕੇ ਵਿੱਚ 
ਵਾਧਾ ਕੀਤਾ ਗਿਆ ਹੈ। ਇਹ ਬਖ਼ਸ਼ਸ਼ ਆਪ ਤੇ ਆਪ ਦੀ ਸੰਤਾਨ ਪਾਸ ਸਦਾ ਕਾਇਮ ਰਹੇਗੀ 
ਤੇ ਕਿਸੇ ਸੰਤਾਨ ਦੇ ਨਾ ਹੋਣ ਦੀ ਸੂਰਤ ਤੁਹਾਡਾ ਫੂਲ ਦੇ ਖਾਨਦਾਨ ਵਿੱਚੋਂ ਕਿਸੇ ਆਦਮੀ ਨੂੰ 
ਮੁਤਬੰਨਾ ਕਰਨਾ ਪਰਵਾਨ ਕੀਤਾ ਜਾਏਗਾ। ਮਲਕਾਂ ਮੁਅੱਜ਼ਮਾਂ ਦੀ ਗਵਰਨਮੈਂਟ ਦੀ ਇੱਛਾ ਹੈ ਕਿ 
ਆਪ ਦੇ ਸ਼ੁਭਚਿੰਤਕ ਖਾਨਦਾਨਾਂ ਦੀ ਇੱਜ਼ਤ ਦੇ ਦਰਜਾ ਕਾਇਮ ਤੇ ਉੱਨਤ ਹੋਂਦਾ ਰਹੇ। 

ਇਸ ਵਿੱਚ ਕੋਈ ਸ਼ੱਕ ਨਹੀਂ ਕਿ ਰਾਜਾ ਭਰਪੂਰ ਸਿੰਘ ਨੂੰ ਜੋ ਇੱਜ਼ਤ ਤੇ ਇਲਾਕਾ ਮਿਲਿਆ ਉਹ ਹਰ 
ਤਰ੍ਹਾਂ ਉਸ ਦੇ ਹੱਕਦਾਰ ਸਨ ਤੇ ਜੋ ਕੁਝ ਇਨ੍ਹਾਂ ਗਵਰਨਮੈਂਟ ਦੀ ਸਹਾਇਤਾ ਕੀਤੀ, ਉਹ ਸੱਚੇ 
ਦਿਲੋਂ ਸੀ। ਸੋ ਓਹਨਾਂ ਨੇ ਇਸ ਤਰ੍ਹਾਂ ਇਲਾਕਾ ਤੇ ਇੱਜ਼ਤ ਮਿਲਣ ਦੇ ਕਾਰਨ ਮੁਲਕਾਂ 
ਮੁਅੱਜ਼ਮਾਂ ਦਾ ਹੇਠ ਦਿੱਤੇ ਪੱਤਰ ਦੇ ਭਾਵ ਦੇ ਖ਼ਾਸ ਸ਼ਬਦਾਂ ਦਵਾਰਾ ਧੰਨਵਾਦ ਕੀਤਾ: 

“ਅਜੇਹੇ ਖ਼ੁਸ਼ੀ ਦੇ ਸਮੇਂ ਜਦ ਕਿ ਲੋਕਾਂ ਦੇ ਦਿਲ ਵਾਹਿਗੁਰੂ ਦੇ ਬਖ਼ਸ਼ਸ਼ ਨਾਲ ਪ੍ਰਫੁਲਤ ਹੋ ਰਹੇ ਸਨ, 
ਆਪ ਦਾ ਇੱਕ ਹੁਕਮਨਾਮਾ ਪੁੱਜਾ, ਜਿਸ ਤੋਂ ਮੈਨੂੰ ਬੜੀ ਇੱਜ਼ਤ ਪ੍ਰਾਪਤ ਹੋਈ। ਉਹਨਾਂ ਕ੍ਰਿਪਾ 
ਦੇ ਮੋਤੀਆਂ ਤੋਂ ਜੋ ਇਸ ਦੇ ਹਰ ਫਿਕਰੇ ਵਿੱਚੋਂ ਜੁੜੇ ਹੋਏ ਸਨ, ਮੇਰੇ ਦਿਲ ਨੂੰ ਬੇਹੱਦ ਖ਼ੁਸ਼ੀ 
ਹੋਈ। ਖ਼ਾਸ ਕਰ ਉਹਨਾਂ ਇਕਰਾਰਾਂ ਤੋਂ ਜੋ ਹਿੰਦੁਸਤਾਨ ਦੇ ਬਾਵਲ, ਰਈਸਾਂ ਤੇ ਮੁਲਕ ਦੇ 
ਵਾਲੀਆਂ ਨਾਲ ਕੀਤੇ ਗਏ ਹਨ ਕਿ ਹਜ਼ੂਰ ਓਹਨਾਂ ਦੀ ਹਕੂਮਤ ਨੂੰ ਪੱਕਾ ਤੇ ਰਖਿਅਤ 
ਕਰਨਗੇ, ਤੇ ਇਸ ਮੁਲਕ ਦੀ ਪਰਜਾ ਦੇ ਹੱਕ ਤੇ ਓਹਨਾਂ ਦੇ ਰਸਮੋ ਰਿਵਾਜ ਦਾ ਖ਼ਾਸ ਖ਼ਿਆਲ 
ਰੱਖਣਗੇ ਤੇ ਓਹ ਸਾਰੇ ਇਕਰਾਰ ਜੋ ਈਸਟ ਇੰਡੀਅਨ ਕੰਪਨੀ ਨੇ ਕੀਤੇ ਹਨ, ਕਾਇਮ 
ਰੱਖੋਗੇ। ਮੈਂ ਤੇ ਮੇਰੇ ਖਾਨਦਾਨ ਦੇ ਵੱਡੇ ਇੱਕ ਅਜੇਹੀ ਗਵਰਨਮੈਂਟ ਦੀ ਖੈਰਖਾਹੀ ਤੇ ਹੁਕਮ 
ਮੰਨਣ ਵਿੱਚ ਜਿਸ ਦੀ ਨੇਕ ਨਾਮ ਦੀ ਧੁੰਮ ਅਸਮਾਨ ਤੱਕ ਪੁੱਜੀ ਹੋਈ ਹੈ, ਹਮੇਸ਼ਾਂ ਦ੍ਰਿੜ੍ਹਤਾ 
ਨਾਲ ਰਹੇ ਹਨ। ਇਸ ਖ਼ੁਸ਼ੀ ਦੇ ਵਿੱਚ ਜੋ ਤੁਸਾਂ ਦੀ ਕਿਰਪਾ ਤੋਂ ਹੋਈ ਹੈ ਮੈਂ ਇੱਕ ਖ਼ਾਸ 
ਦਰਬਾਰ ਕਰ ਕੇ ਆਪਣੇ ਸਾਰੇ ਅਹਿਲਕਾਰਾਂ ਨੂੰ ਸੱਦਿਆ ਤੇ ਆਪਣੇ ਹੁਕਮਨਾਮੇਂ ਸੁਣਾਏ। 
ਬੁਰਜ ਚਾਹੜੇ ਗਏ, ਸ਼ਹਿਰ ਦੇ ਗਲੀਆਂ (ਕੂਚਿਆਂ) ਵਿੱਚ ਰੋਸ਼ਨੀ ਕੀਤੀ ਗਈ। ਮੇਰੇ 
ਕਰਮਚਾਰੀਆਂ ਤੇ ਸ਼ੁਭਚਿੰਤਕਾਂ ਵਿੱਚੋਂ ਜਿਸ ਜਿਸ ਨੇ ਆਪ ਦੇ ਹੁਕਮਨਾਮੇ ਨੂੰ ਸੁਣਿਆ, 
ਵਾਹਿਗੁਰੂ ਦਾ ਸ਼ੁਕਰ ਤੇ ਆਪ ਦੀ ਪ੍ਰਸ਼ੰਸਾ ਕੀਤੀ। ਜਿਸ ਤਰ੍ਹਾਂ ਵਾਹਿਗੁਰੂ ਦੀ ਕ੍ਰੋਪਤਾ ਇੱਥੋਂ ਦੇ 
ਵਾਸੀਆਂ ਤੇ ਹੋਈ ਸੀ ਕਿ ਬਾਗ਼ੀਆਂ ਤੇ ਲੂਣ ਹਰਾਮੀਆਂ ਨੂੰ ਉਤਪੰਨ ਕਰ ਕੇ ਓਹਨਾਂ ਨੂੰ 
ਮੁਸੀਬਤ ਦੇ ਸ਼ਕੰਜੇ ਵਿੱਚ ਦਬਾਇਆ ਸੀ, ਹੁਣ ਆਪ ਦੀ ਮੇਹਰਬਾਨੀ ਨੇ ਨਾਲ ਓਹਨਾਂ ਨੂੰ 
ਸੁਖ ਤੇ ਚੈਨ ਪ੍ਰਾਪਤ ਹੋਇਆ ਹੈ। ਸਾਰੀ ਪੂਜਾ ਵਾਹਿਗੁਰੂ ਦੇ ਧੰਨਵਾਦ ਕਰਨ ਵਿੱਚ ਇੱਕ 
ਜ਼ਬਾਨ ਹੋ। ਇਸ ਭਾਰੀ ਬਖ਼ਸ਼ਸ਼ ਦਾ ਧੰਨਵਾਦ ਕਰਨ ਵਿੱਚ ਇਸ ਮੁਲਕ ਦੇ ਰਈਸ ਸਭ ਤੋਂ 
ਅੱਗੇ ਹਨ। ਮੈਂ ਹਮੇਸ਼ਾਂ ਆਪ ਦੀ ਹਮਾਇਤ ਤੇ ਲੜ ਰਿਹਾ ਹਾਂ ਤੇ ਇਸ ਗੱਲ ਨੂੰ ਚੰਗੀ ਤਰ੍ਹਾਂ 
ਸਮਝ ਲਿਆ ਹੈ ਕਿ ਓਹਦੀ ਤਰੱਕੀ ਤੇ ਬੇਹਤਰੀ ਗਵਰਨਮੈਂਟ ਅੰਗਰੇਜ਼ੀ ਦੀ ਤਰੱਕੀ ਤੇ 

ਬੇਹਤਰੀ ਨਾਲ ਜੁੜੀ ਹੋਈ ਹੈ। ਜੇ ਕਦੀ ਮੇਰੇ ਸਰੀਰ ਦਾ ਹਰ ਵਾਲ ਜੀਭ ਬਣ ਜਾਏ, ਤਦ ਵੀ 
ਆਪ ਦੇ ਇਸ ਪੱਕੇ ਇਰਾਦੇ ਦਾ; ਕਿ ਪਿਛਲੇ ਇਕਰਾਰਨਾਮੇ ਕਾਇਮ ਰਖੇ ਜਾਣਗੇ, ਧੰਨਵਾਦ 
ਨਹੀਂ ਕਰ ਸਕਦਾ। 

ਮੇਰੇ ਵਡਕੇ ੧੮੦੮ ਵਿੱਚ ਗਵਰਨਮੈਂਟ ਅੰਗ੍ਰੇਜ਼ੀ ਦੀ ਹਮਾਇਤ ਦੇ ਪਰਛਾਵੇਂ ਹੇਠ ਆਏ ਸਨ ਤੇ ਓਸ 
ਸਮੇਂ ਤੋਂ ਓਹ ਖੈਰਖਾਹੀ ਤੇ ਜਾਂ ਨਿਸਾਰੀ ਤੋੱ' ਕਦੇ ਵੀ ਪਿੱਛੇ ਨਹੀਂ ਰਹੇ। ਇੱਜ਼ਤ ਤੇ ਬਖ਼ਸ਼ਸ਼ਾਂ 
ਦੇ ਖ਼ਜ਼ਾਨੇ ਵਿੱਚੋਂ ਓਹਨਾਂ ਨੂੰ ਬਦਲਾ ਮਿਲਦਾ ਰਿਹਾ ਹੈ। ਅੰਗ੍ਰੇਜ਼ਾਂ ਦੇ ਨਾਲ ਵਫ਼ਾਦਾਰੀ ਦਾ ਹਾਲ 
ਲਾਰਡ ਲੇਕ ਦੀਆਂ ਚਿੱਠੀਆਂ ਤੋਂ ਪ੍ਰਗਟ ਹੋਂਦਾ ਹੈ। ਮੈਂ ਵੀ ਬੜੇ ਅਦਬ ਦੇ ਨਾਲ ਓਹਨਾਂ ਦੇ 
ਕਦਮਾਂ ਤੇ ਹੀ ਕਦਮ ਰਖਾਂਗਾ ਤੇ ਇਸ ਗੱਲ ਦਾ ਯਕੀਨ ਹੈ ਕਿ ਇਹਦੀ ਹੁਣ ਤੇ ਅੱਗੋਂ ਦੀ 
ਕਾਮਯਾਬੀ ਗਵਰਨਮੈਂਟ ਅੰਗ੍ਰੇਜ਼ੀ ਦੇ ਇਕਬਾਲ ਨਾਲ ਜੁੜੀ ਹੋਈ ਹੈ। ਅੰਤ ਵਿੱਚ ਮੇਰੀ 
ਪ੍ਰਾਰਥਨਾ ਹੈ ਕਿ ਵਾਹਿਗੁਰੂ ਆਪ ਦੇ ਸ਼ਤਰੂਆਂ ਨੂੰ ਤਬਾਹ ਕਰੇ। ਜਿਸ ਤਰ੍ਹਾਂ ਸੂਰਜ ਦੀ ਰੌਸ਼ਨੀ 
ਦਰਿੰਦਿਆਂ ਨੂੰ ਗਾਰਾਂ ਵੱਲ ਨਸਾ ਦੇਂਦੀ ਹੈ ਤੁਹਾਡੇ ਇਕਬਾਲ ਦਾ ਸਤਾਰਾ ਸਦਾ ਤਰੱਕੀ ਤੇ 
ਰਹੇ। ਫਤਹ ਤੇ ਨੁਸਰਤ ਦੀ ਰੌਸ਼ਨੀ ਸਾਰੀ ਦੁਨੀਆਂ ਤੇ ਫੈਲੇ। ਗਵਰਨਮੈਂਟ ਅੰਗਰੇਜ਼ੀ ਨੇ ਸਾਢੇ 
ਨੌ ਲੱਖ ਰੁਪਿਆ ਰਾਜਾ ਸਾਹਿਬ ਨਾਭਾ ਦਾ ਕਰਜ਼ ਦੇਣਾ ਸੀ, ਇਸ ਕਰ ਕੇ ਜਦ ਮਹਾਰਾਜਾ 
ਪਟਿਆਲਾ ਤੇ ਰਾਜਾ ਨਾਭਾ ਨੂੰ ਇਹ ਖ਼ਬਰ ਮਿਲੀ ਕਿ ਗਵਰਨਮੈਂਟ ਕਾਨੇਨ ਤੇ ਬਧਵਾਨ ਦੇ 
ਪ੍ਗਣੇ ਜੋ ਝਜਰ ਦੇ ਜ਼ਬਤ ਹੋਏ ਹੋਏ ਇਲਾਕੇ ਦਾ ਇੱਕ ਹਿੱਸਾ ਹਨ, ਗਵਰਨਮੈਂਟ ਰਖਣਾ 
ਨਹੀਂ ਚਾਹੁੰਦੀ ਤਦ ਇਨ੍ਹਾਂ ਦਰਖ਼ਾਸਤ ਦਿੱਤੀ ਕਿ ਇਨ੍ਹਾਂ ਨੂੰ ਇਹ ਇਲਾਕੇ ਕਰਜ਼ੇ ਦੀ ਰਕਮ 
ਵਿਚਕਾਰ ਮਾਫ਼ ਆਮਦਨੀ ਦੀ ਸ਼ਰ੍ਹਾ ਦੇ ਹਿਸਾਬ ਨਾਲ ਦੇ ਦਿੱਤਾ ਜਾਵੇ, ਸੋ ਇਹ ਦਰਖ਼ਾਸਤ 
ਮਨਜ਼ੂਰ ਹੋ ਗਈ ਤੇ ਇਸ ਦੇ ਨਾਲ ਕੁਝ ਪਿੰਡ ਇਲਾਕਾ ਕਾਨੇਨ ਦੇ ਜਿਨ੍ਹਾਂ ਦੀ ਆਮਦਨੀ 
ਸਲਾਨਾ ਸੀ, ਰਾਜਾ ਸਾਹਿਬ ਨਾਭਾ ਨੂੰ ਦੇ ਦਿੱਤੇ ਤੇ ਇਸ ਇਲਾਕੇ ਵਿੱਚ ਵੀ ਓਹਨਾਂ ਨੂੰ ਉਹ 
ਅਖਤਿਆਰ ਹੀ ਦਿੱਤੇ ਗਏ ਜੋ ਜੱਦੀ ਤੇ ਮਿਲੇ ਹੋਏ ਇਲਾਕੇ ਬਾਬਤ ਸਨਦ' ਵਿੱਚ ਦਿੱਤੇ ਗਏ 
ਸੀ। 

ਰਾਜਾ ਭਰਪੂਰ ਸਿੰਘ ਨੇ ਬਾਲਗ਼ ਹੋਣ ਤੇ ਆਪਣੇ ਆਪ ਨੂੰ ਬੜਾ ਯੋਗ ਤੇ ਮੇਹਨਤੀ ਰਈਸ ਸਿੱਧ ਕੀਤਾ। 
ਤਖ਼ਤ ਤੇ ਬੈਠਦੇ ਹੀ ਇਸ ਨੇ ਪਹਿਲਾਂ ਰਿਆਸਤ ਦਾ ਸੁਧਾਰ ਕਰਨ ਵੱਲ ਧਿਆਨ ਦਿੱਤਾ। 
੧੮੫੯ ਈ. ਵਿੱਚ ਇਨ੍ਹਾਂ ਨੇ ਮਹਾਰਾਜਾ ਪਟਿਆਲਾ ਤੇ ਲਫਟੰਟ ਗਵਰਨਰ ਜਨਰਲ ਦੇ ਏਜੰਟ 
ਦੀ ਰਾਏ ਨਾਲ ਕਈ ਅਹਿਲਕਾਰਾਂ ਨੂੰ ਹਟਾ ਦਿੱਤਾ। 

ਰਿਆਸਤ ਦੇ ਅਹਿਲਕਾਰ ਤੇ ਰਾਜਾ ਸਾਹਿਬ ਦੇ ਸਲਾਹਕਾਰਾਂ ਦੀ ਰਾਏ ਇਹ ਸੀ ਕਿ ਇਨ੍ਹਾਂ ਨੂੰ 
ਮੁਲਾਜ਼ਮਾਂ ਦੇ ਹੱਥ ਵਿੱਚ ਕਠਪੁਤਲੀ ਬਣਨ ਵਾਲਾ ਰਾਜਾ ਨਹੀਂ ਸੀ। ਇਹ ਆਪਣੇ ਹਾਨ ਲਾਭੁ 
ਨੂੰ ਆਪਣੀ ਅਕਲ ਨਾਲ ਵਿਚਾਰਦਾ ਤੇ ਆਪਣੀ ਸਮਝ ਨਾਲ ਨਜਿੱਠਦਾ ਸੀ। ਇਹੀ ਕਾਰਨ 
ਹੈ ਕਿ ਓਹਨਾਂ ਅਹਿਲਕਾਰਾਂ ਤੇ ਸਲਾਹਕਾਰਾਂ ਦੀ ਇੱਕ ਗੱਲ ਨਹੀਂ ਮੰਨੀ। ਇਹ ਸਮਝ ਕੇ ਕਿ 


ਇਸ ਸਨਦ ਦਾ ਸਾਰਾ ਭਾਵ ਇਹ ਸੀ ਕਿ: ਜਦ ਤੋਂ ਅੰਗਰੇਜ਼ੀ ਹਿੰਦੋਸਤਾਨ ਨੂੰ ਹਿੰਦ ਵਿੱਚ ਵਾਧਾ ਹੋਇਆ ਰਾਜਾ ਨਾਭਾ ਦੇ ਵੱਡੇ ਰਾਜਾ 
ਜਸਵੰਤ ਸਿੰਘ ਆਦਿਕ ਖੈਰਖਾਹ ਰਹੇ ਹਨ, ਇਸ ਕਰ ਕੇ ਕੁੱਝ ਟੁਕੜੇ ਪਰਗਣੇ ਕਾਨੇਨ ਤੇ ਬਸਵਾਨਾ ਜੋ ਬਜਰ ਦੇ ਇਲਾਕੇ ਵਿੱਚ ਨਾਲ 
ਦੀ ਸੂਚੀ ਅਨੁਸਾਰ ੪੨ ਪਿੰਡ ਉਹਦੇ ਵਿੱਚ ਹਨ ਜਿਨ੍ਹਾਂ ਦੀ ਸਾਲਾਨਾ ਆਮਦਨੀ ੪੭੫੨੫) ਰੁਪਯੇ ਹੈ, ਰਾਜਾ ਸਾਹਿਬ ਨੂੰ ਦੇਂਦੇ ਹਨ 
ਤੇ ਇੱਕ ਨਜ਼ਰਾਨਾ ਰਾਜਾ ਸਾਹਿਬ ਪਾਸੋਂ ਨੌ ਲੱਖ ੫੦ ਹਜ਼ਾਰ ਦਾ ਪ੍ਰਵਾਨ ਕਰਦੇ ਹਨ। ਸ਼ਰਤਾਂ ਇਹ ਹਨ। 

ਇਹ ਇਲਾਕਾ ਰਾਜਾ ਨਾਭਾ ਤੇ ਇਨ੍ਹਾਂ ਦੇ ਵਾਰਸਾਂ ਨੂੰ ਸਦਾ ਵਾਸਤੇ ਦਿੱਤਾ ਗਿਆ। 

੧. ਇਲਾਕੇ ਵਿੱਚ ਵੀ ਇਨ੍ਹਾਂ ਨੂੰ ਉਹ ਹੀ ਅਖਤਯਾਰ ਪ੍ਰਾਪਤ ਹੋਣਗੇ ਜੋ ਜਦੀ ਇਲਾਕੇ ਵਿੱਚ ੫ ਮਈ, ੧੮੬੦ ਦੀ ਸਨਦ ਦਸਤਖ਼ਤੀ 
ਅਰਲਕੈਨਿੰਗ ਸਾਹਿਬ ਗਵਰਨਰ ਜਨਰਲ ਪ੍ਰਾਪਤ ਹਨ। 

੨. ਰਾਜਾ ਸਾਹਿਬ ਤੇ ਉਹਨਾਂ ਦੇ ਜਾਨਸ਼ੀਨਾਂ ਨੂੰ ਚਾਹੀਦਾ ਹੈ ਕਿ ਗਵਰਨਮੈਂਟ ਦੇ ਨਾਲ ਉਹੋ ਜਿਹੇ ਹੀ ਮਿਤਰਾਨਾ ਸੰਬੰਧ ਨੂੰ ਕਾਇਮ 
ਰੱਖਣ ਤੇ ਇਸ ਨਵੇਂ ਇਲਾਕੇ ਬਾਬਤ ਵੀ ਉਹਨਾਂ ਸ਼ਰਤਾਂ ਨੂੰ ਪੂਰਾ ਕਰਦੇ ਰਹਿਣ ਜੋ ਸਨਦ ੫ ਮਈ ੧੮੬੦ ਦੀ ਸਨਦ ਅਨੁਸਾਰ 
ਮਹਾਰਾਜਾ ਸਾਹਿਬ ਦੇ ਜਦੀ ਇਲਾਕੇ ਬਾਬਤ ਨੀਯਤ ਕੀਤੀ ਗਈ ਸੀ। 

ਮਹਾਰਾਜਾ ਪਟਿਆਲੇ ਦਾ ਭਲਾ ਇਸ ਦਾ ਭਲਾ ਹੈ ਤੇ ਓਹਦਾ ਬੁਰਾ ਇਸ ਦਾ ਬੁਰਾ, ਇਸ ਨੇ 
ਅੰਤਲੇ ਸਵਾਸਾਂ ਤੱਕ ਮਹਾਰਾਜਾ ਪਟਿਆਲੇ ਨਾਲ ਮਿੱਤ੍ਰਤਾ ਰੱਖੀ। 
੨੫. ਰਾਜਾ ਭਰਪੂਰ ਸਿੰਘ ਦੇ ਗੁਣ 

ਓਹ ਸਾਰੇ ਗੁਣ ਜੋ ਇੱਕ ਯੋਗ ਤੇ ਸਮਝਦਾਰ ਰਈਸ ਵਿੱਚ ਹੋਣੇ ਚਾਹੀਦੇ ਹਨ, ਰਾਜਾ ਭਰਪੂਰ ਸਿੰਘ 
ਵਿੱਚ ਸਨ। ਵਿੱਦਿਆ ਦਾ ਬੜਾ ਸ਼ੌਕ ਸੀ, ਸਮੇਂ ਦੇ ਮੁੱਲ ਨੂੰ ਜਾਣਦਾ ਤੇ ਹਰ ਕੰਮ ਨੂੰ ਕਰਨ ਦੇ 
ਸਮੇਂ ਨੀਯਤ ਕੀਤੇ ਹੋਏ ਸੀ। ਹਰ ਇੱਕ ਕੰਮ ਵੇਲੇ ਸਿਰ ਕਰਦਾ ਸੀ। ਆਪਣੀ ਰਿਆਸਤ ਦੇ 
ਸਾਰੇ ਮਹਿਕਮਿਆਂ ਦੇ ਦਫਤਰਾਂ ਨੂੰ ਆਪ ਗਹੁ ਨਾਲ ਵੇਖਦਾ ਸੀ। ਪਰਜਾ ਦੀ ਭਲਾਈ ਤੇ 
ਬੇਹਤਰੀ ਲਈ ਸਦਾ ਹੀ ਤਤਪਰ ਰਹਿੰਦਾ ਸੀ। ਹਿੰਦੀ ਰਈਸਾਂ ਦੀ ਤਰ੍ਹਾਂ ਇਸ ਦਾ ਚਾਲ 
ਚਲਨ ਖ਼ਰਾਬ ਨਹੀਂ ਸੀ ਤੇ ਨਾ ਹੀ ਸੁਸਤ ਤੇ ਹਡ ਹਰਾਮ ਕਦੇ ਬਣਿਆ। ਇਸ ਦੀ ਨਿੱਜ ਦੀ 
ਲਿਖਤ ਦੀ ਡਾਇਰੀ ਦੇ ਇਹ ਵਾਕ ਏਸ ਦੇ ਆਚਾਰ ਤੇ ਸੁਭਾਉ ਨੂੰ ਸਮਝਣ ਵਿੱਚ ਬਹੁਤ ਕੁਝ 
ਸਹਾਈ ਹੋ ਸਕਦੇ ਹਨ, ਜੋ ਉਸ ਨੇ ਅਖੀਰਲੇ ਵੇਲੇ ਲਿਖੇ: 

“ਅੰਤ ਵਿੱਚ ਵਾਹਿਗੁਰੂ ਤੇ ਸਤਿਗੁਰ ਦਿਆਲ ਜੀ ਦੇ ਦਰਬਾਰ ਅੱਗੇ ਬਿਨੇ ਹੈ ਕਿ ਮੈਨੂੰ ਓਹਨਾਂ ਫ਼ਰਜ਼ਾਂ 
ਦੇ ਪੂਰਾ ਕਰਨ ਵਿੱਚ ਦ੍ਰਿੜ੍ਹਤਾ ਬਖ਼ਸ਼ੇ ਤੇ ਮੈਨੂੰ ਇਸ ਤਰ੍ਹਾਂ ਦਾ ਜੀਊਣ ਬਿਤਾਣ ਯੋਗ ਕਰ ਦੇਵੇ 
ਕਿ ਵਾਹਿਗੁਰੂ ਦੇ ਸਾਏ ਤੇ ਰੱਖਿਆ ਵਿੱਚ ਰਹਿ ਕੇ ਓਹਦੀ ਮਨਸ਼ਾ ਅਨੁਸਾਰ ਕੰਮ ਕਰਾਂ ਤੇ 
ਲੋਕਾਂ ਨੂੰ ਲਾਭ ਪੁਚਾ ਸਕਾਂ। ` 

ਇਹ ਰਾਜਾ ਦਰਮਿਆਨੇ ਕੱਦ, ਕਣਕ ਵੰਨੇ ਰੰਗ ਤੇ ਚੰਨ ਵਰਗੇ ਚੇਹਰੇ ਵਾਲਾ ਸੀ। ਗੁਰਮੁਖੀ, ਫ਼ਾਰਸੀ, 
ਸੰਸਕ੍ਰਿਤ, ਅੰਗਰੇਜ਼ੀ, ਚਿੱਤਰਕਾਰੀ ਤੇ ਕਵਿਤਾ ਵਿੱਚ ਇਸ ਨੂੰ ਖ਼ਾਸ ਯੋਗਤਾ ਪ੍ਰਾਪਤ ਸੀ। 
ਰਿਆਸਤ ਵਿੱਚ ਕਾਨੂੰਨ, ਮਾਲੀ, ਮੁਲਕੀ, ਤੇ ਫੌਜੀ ਜਿੰਨੇ ਹੁਣ ਤੱਕ ਪ੍ਰਚਲਤ ਹਨ, ਇਨ੍ਹਾਂ ਦੇ 
ਹੀ ਚਲਾਏ ਹੋਏ ਹਨ। 

ਗਵਰਨਰ ਜਨਰਲ ਨਾਲ ਮੁਲਾਕਾਤ ਹੋਣ ਦਾ ਪਹਿਲਾ ਨੰਬਰ ਇਨ੍ਹਾਂ ਦਾ ਤੇ ਦੂਜਾ ਜੀਂਦ ਦਾ ਸੀ, ਕਿੰਤੂ 
੧੯੧੬ ਬਿ. ਨੂੰ ਗਦਰ ਦੇ ਪਿੱਛੋਂ ਆਪਣਾ ਨੰਬਰ ਪਹਿਲਾਂ ਤੇ ਨਾਭੇ ਦਾ ਦੂਜਾ ਕਰਾ ਦਿੱਤਾ। ਸੋ 
ਰਾਜਾ ਭਰਪੂਰ ਸਿੰਘ ਨੇ ਕਮਿਸ਼ਨਰ ਅੰਬਾਲਾ ਜਾਰਨ ਸਾਹਿਬ ਦੇ ਸਾਹਮਣੇ ਇਸ ਸਵਾਲ ਨੂੰ 
ਛੇੜ ਕੇ ਦੱਸਿਆ ਕਿ: 

(੧) ਚੌਧਰੀ ਤਲੋਕ ਸਿੰਘ ਜੋ ਫੂਲ ਦੇ ਰਾਜਿਆਂ ਦਾ ਵੱਡਾ ਹੋਇਆ ਹੈ, ਉਸ ਦੇ ਵੱਡੇ ਲੜਕੇ ਦੀ ਸੰਤਾਨ 
ਵਿੱਚ ਰਾਜਾ ਨਾਭਾ ਹੈ। 

(੨) ਦੂਜਾ ਇਨ੍ਹਾਂ ਨੂੰ ਚੌਧਰੀ ਦਾ ਖ਼ਿਤਾਬ ਮਿਲਿਆ ਹੋਇਆ ਹੈ ਤੇ ਇਹ ਰਈਸਾਂ ਦੇ ਵੀ ਚੌਧਰੀ ਹਨ। 

(੩) ਸਦੀਮ ਸਾਹਿਬ ਦੀ ਰਾਹੀਂ ਪਹਿਲਾਂ ਇਨ੍ਹਾਂ ਨੂੰ ਰਾਜਾ ਦਾ ਖ਼ਿਤਾਬ ਮਿਲਿਆ, ਪਿੱਛੋਂ ਸਰਦਾਰ ਭਾਗ 
ਸਿੰਘ ਨੂੰ, ਇਸ ਕਰ ਕੇ ਇਨ੍ਹਾਂ ਦਾ ਦਰਜਾ ਪਹਿਲਾਂ ਹੋਣਾ ਚਾਹੀਦਾ ਹੈ। ਕਮਿਸ਼ਨਰ ਨੇ ਦੋਹਾਂ ਦੇ 
ਬਿਆਨ ਸੁਣ ਕੇ ਬਰਾਬਰ ਦਾ ਦਰਜਾ ਦੋਹਾਂ ਦਾ ਕਰ ਦਿੱਤਾ ਤੇ ਉਹ ਇੰਜ ਕਿ ਪਹਿਲਾਂ 
ਮੁਲਾਕਾਤ ਰਾਜਾ ਜੀਂਦ ਦੀ ਹੋਵੇ ਤੇ ਦੂਜੀ ਵੇਰ ਦੀ ਮੁਲਾਕਾਤ ਪਹਿਲਾਂ ਰਾਜਾ ਨਾਭੇ ਦੀ। 

ਰਾਜਾ ਭਰਪੂਰ ਸਿੰਘ ਬਾਬਤ ਸਰ ਲੈਪਲ ਗ੍ਰਿਫਨ ਸਾਹਿਬ ਨੇ ਆਪਣੀ ਕਿਤਾਬ ਵਿੱਚ ਇੰਜ ਲਿਖਿਆ ਹੈ 
ਕਿ: 

“ਦੇਸੀ ਰਿਆਸਤਾਂ ਦੇ ਵਿੱਚ ਛੋਟੀ ਉਮਰ ਦੇ ਰਈਸਾਂ ਦੇ ਵੇਲੇ ਜੋ ਖਰਾਬੀਆਂ ਹੁੰਦੀਆਂ ਹਨ ਉਹਨਾਂ ਦਾ 
ਜ਼ਿਕਰ ਜੀਂਦ ਦੀ ਤਾਰੀਖ ਵਿੱਚ ਹੋਵੇਗਾ, ਕਿੰਤੂ ਇਨ੍ਹਾਂ ਭੈੜੇ ਨਿਯਮਾਂ ਤੋਂ ਰਾਜਾ ਭਰਪੂਰ ਸਿੰਘ 
ਬਚ ਗਿਆ। ਇਹ ਆਪਣੀ ਰੱਬੀ ਅਕਲ ਤੇ ਸਮਝ ਨਾਲ ਇਨ੍ਹਾਂ ਆਪਣੇ ਅੱਗੇ ਪਿੱਛੇ ਦੀਆਂ 
ਖਰਾਬੀਆਂ ਦੇ ਭੈੜੇ ਅਸਰ ਤੋਂ ਆਪਣੇ ਆਪ ਨੂੰ ਬਚਾਈ ਰੱਖਿਆ ਤੇ ਉੱਤਰੀ ਹਿੰਦ ਵਿੱਚ 
ਇੱਕ ਬੜੇ ਸਿਆਣੇ ਰਈਸ ਹੋਣ ਦੇ ਚਿੰਨ੍ਹ ਪ੍ਰਗਟ ਕੀਤੇ। ਇਨ੍ਹਾਂ ਨੂੰ ਵਿੱਦਿਆ ਦਾ ਬੜਾ ਸ਼ੌਕ 
ਸੀ। ਇਨ੍ਹਾਂ ਨੂੰ ਦੇਸੀ ਜ਼ਬਾਨਾਂ ਵਿੱਚ ਬੜੀ ਲਿਆਕਤ ਸੀ। ਜਦ ਰਿਆਸਤ ਦੇ ਕੰਮਾਂ ਤੋਂ ਵਿਹਲ 

ਮਿਲਦੀ ਤਦ ਤਿੰਨ ਚਾਰ ਘੰਟੇ ਰੋਜ਼ ਅੰਗਰੇਜ਼ੀ ਵੀ ਪੜ੍ਹਿਆ ਕਰਦੇ ਸੀ। ਰਿਆਸਤ ਦੇ ਦੂਜੇ 
ਮਹਿਕਮਿਆਂ ਦੀ ਦੇਖ ਭਾਲ ਇਹ ਆਪ ਕਰਦੇ ਸੀ। ” 
੨੬. ਰਾਜਾ ਭਰਪੂਰ ਸਿੰਘ ਦਾ ਚਲਾਣਾ 

ਸਤੰਬਰ ੧੮੬੩ ਈ. ਨੂੰ ਲਾਰਡ ਐਲਗਨ ਸਾਹਿਬ ਨੇ ਰਾਜਾ ਭਰਪੂਰ ਸਿੰਘ ਨੂੰ ਕਾਨੂੰਨ ਘੜਨ ਵਾਲੀ 
ਕੌਂਸਲ ਦਾ ਮੈਂਬਰ ਨੀਯਤ ਕੀਤਾ। ਇਹ ਇਸ ਗੱਲ ਦੀ ਬੜੀ ਖ਼ੁਸ਼ੀ ਨਾਲ ਉਡੀਕ ਕਰ ਰਹੇ 
ਸਨ ਕਿ ਸਮਾਂ ਆਉਣ ਤੇ ਇਹ ਕਲਕੱਤੇ ਜਾ ਕੇ ਕੌਂਸਲ ਵਿੱਚ ਸ਼ਾਮਲ ਹੋਣਗੇ, ਕਿੰਤੂ 
ਅਚਨਚੇਤ ਜੂਨ ੧੮੬੩ ਈ. ਨੂੰ ਬੁਖਾਰ ਨਾਲ ਬੀਮਾਰ ਹੋ ਗਏ। ਕੁਨੈਨ ਖਾਣ ਨਾਲ ਵਿਚਕਾਰ 
ਕੁਝ ਅਰਾਮ ਵੀ ਆ ਗਿਆ ਸੀ। ਕਿੰਤੂ ਫਿਰ ਪਿੱਛੋਂ ਬੁਖਾਰ ਨੇ ਅਜਿਹਾ ਜ਼ੋਰ ਕੀਤਾ ਕਿ ੯ 
ਨਵੰਬਰ ੧੮੬੩ ਨੂੰ ਚਲਾਣਾ ਕਰ ਗਏ। 

੨੭. ਰਾਜਾ ਭਰਪੂਰ ਸਿੰਘ ਦੀ ਜਗ੍ਹਾ ਉਨ੍ਹਾਂ ਦਾ ਛੋਟਾ ਭਰਾ ਰਾਜਾ ਭਗਵਾਨ ਸਿੰਘ 

ਰਾਜਾ ਭਰਪੂਰ ਸਿੰਘ ਦੇ ਚਲਾਣੇ ਮਗਰੋਂ ਮਹਾਰਾਜਾ ਪਟਿਆਲਾ ਤੇ ਜੀਂਦ ਨੇ ਗਵਰਨਮੈਂਟ ਨੂੰ ਲਿਖਿਆ 
ਕਿ ਰਾਜਾ ਭਰਪੂਰ ਸਿੰਘ ਆਪਣੇ ਜੀਊਣ ਵਿੱਚ ਕੰਵਰ ਭਗਵਾਨ ਸਿੰਘ ਨੂੰ ਆਪਣਾ ਮੁਤਬੰਨਾ 
ਬਣਾ ਰੱਖਿਆ ਸੀ, ਇਸ ਕਰ ਕੇ ਗੱਦੀ ਤੇ ਇਨ੍ਹਾਂ ਨੂੰ ਬਿਠਾਇਆ ਜਾਵੇ। ਕਿੰਤੂ ਗਵਰਨਮੈਂਟ 
ਨੇ ਮੁਤਬੰਨਾ ਬਣਾਏ ਜਾਣ ਦੀ ਗੱਲ ਨਾ ਮੰਨੀ ਤੇ ਇਸ ਗੱਲ ਨਾਲ ਸੰਮਤੀ ਪੁਗਟ ਕੀਤੀ ਕਿ 
ਭਗਵਾਨ ਸਿੰਘ ਨੂੰ ਗੱਦੀ ਦੇ ਦਿੱਤੀ ਜਾਏ। ਗਵਰਨਮੈਂਟ ਨੇ ਪਹਿਲੀ ਗੱਲ ਦੇ ਮੰਨਣ ਤੋਂ 
ਇਨਕਾਰ ਕਰਦੇ ਹੋਏ ਕਿਹਾ ਕਿ ਜੀਊਂਦਿਆਂ ਮੁਤਬੰਨਾਂ ਬਣਾ ਜਾਣ ਦੀ ਗੱਲ ਇਸ ਕਰ ਕੇ 
ਘੜੀ ਗਈ ਹੈ ਕਿ ੫ ਮਈ ੧੮੬੦ ਦੀਆਂ ਸ਼ਰਤਾਂ ਅਨੁਸਾਰ ਫੂਲ ਦੇ ਰਾਜਿਆਂ ਦੇ ਵਿੱਚੋਂ 
ਕਿਸੇ ਦੇ ਸੰਤਾਨਹੀਨ ਹੋਣ ਦੀ ਹਾਲਤ ਵਿੱਚ ਮੁਤਬੰਨਾ ਬਣਾਏ ਬਿਨਾਂ ਚਲਾਣਾ ਕਰ ਜਾਣ ਤੇ 
ਰਿਆਸਤ ਦੀ ਇੱਕ ਸਾਲ ਦੀ ਆਮਦਨੀ ਦਾ ਤੀਜਾ ਹਿੱਸਾ ਜੋ ਨਜ਼ਰਾਨੇ ਵਿੱਚੋਂ ਸਰਕਾਰ ਨੂੰ 
ਦੇਣਾ ਪੈਣਾ ਸੀ, ਓਸ ਤੋਂ ਬਚਿਆ ਜਾਵੇ। 

ਅੰਤ ਨੂੰ ਗਵਰਨਮੈਂਟ ਨੂੰ ਨਜ਼ਰਾਨਾ ਦੇਣਾ ਪਿਆ ਤੇ ਰਾਜਾ ਭਗਵਾਨ ਸਿੰਘ ਸਾਹਿਬ ੧੭ ਫਰਵਰੀ 
੧੮੬੪ ਮੁਤਾਬਕ ੨੧ ਜੇਠ ੧੯੨੧ ਨੂੰ ਗੱਦੀ ਤੇ ਬੈਠਾਏ ਗਏ। 

ਗੱਦੀ ਤੇ ਬੈਠਣ ਦੀ ਰਸਮ ਬੜੀ ਧੂਮਧਾਮ ਨਾਲ ਹੋਈ। ਇਸ ਸਮੇਂ ਮਹਾਰਾਜਾ ਪਟਿਆਲਾ, ਜੀਂਦ, 
ਮਲੇਰਕੋਟਲਾ ਤੇ ਸਤਲੁਜ ਪਾਰ ਦੇ ਸਾਰੇ ਰਈਸ ਸ਼ਾਮਲ ਸਨ। ਗਵਰਨਰ ਦਾ ਏਜੰਟ ਸਰ 
ਰਾਬਰਟ ਐਡਵਰਡ ਅੰਬਾਲੇ ਦੀਆਂ ਫੌਜਾਂ ਦਾ ਕਮਾਂਡਿੰਗ ਅਫਸਰ ਤੇ ਹੋਰ ਕਈ ਅੰਗ੍ਰੇਜ਼ 
ਗਈਆਂ: 

ਕੱਪੜਿਆਂ ਦੀਆਂ ੧੫ ਕਿਸ਼ਤੀਆਂ, ਤਿੰਨ ਜਵਾਹਰਾਤ, ਦੋ ਹਥਿਆਰ, ਇੱਕ ਘੋੜਾ ਤੇ ਇੱਕ ਹਾਥੀ। 

੨੮. ਖ਼ੂਨ ਦੇ ਝਗੜੇ ਦਾ ਹਾਲ 

ਰਾਜਾ ਭਗਵਾਨ ਸਿੰਘ ਬੜਾ ਸਮਝਦਾਰ ਤੇ ਦੂਰਦਰਸ਼ੀ ਆਦਮੀ ਸੀ, ਕਿੰਤੂ ਇਨ੍ਹਾਂ ਦੇ ਗੱਦੀ ਤੇ 
ਬੈਠਦਿਆਂ ਹੀ ਅਹਿਲਕਾਰਾਂ ਦੀ ਧੜਾਬੰਦੀ ਦੇ ਕਾਰਨ ਅਜੇਹੀ ਸਾਜ਼ਸ਼ ਖੜ੍ਹੀ ਹੋ ਗਈ, ਜਿਸ ਦੇ 
ਨਾਲ ਕਿ ਰਾਜਾ ਭਗਵਾਨ ਸਿੰਘ ਤੇ ਦੂਸ਼ਣ ਲੱਗਾ, ਜਿਸ ਤੋਂ ਇਨ੍ਹਾਂ ਦਾ ਫਿਰ ਓਹ ਦਬਦਬਾ 
ਰਿਆਸਤ ਵਿੱਚ ਨਾ ਰਿਹਾ ਜੋ ਹੋਣਾ ਚਾਹੀਦਾ ਸੀ। ਇਹ ਦੂਸ਼ਣ ਰਾਜਾ ਭਰਪੂਰ ਸਿੰਘ ਨੂੰ 
ਜ਼ਹਿਰ ਦੇਣ ਦਾ ਸੀ, ਕਿੰਤੂ ਇਹ ਅਫਵਾਹ ਉੱਕਾ ਮਨਘੜਤ ਤੇ ਨਿਰਮੂਲ ਸੀ, ਕਿਉਂਕਿ 
ਰਾਜਾ ਭਰਪੂਰ ਸਿੰਘ ਸਚਮੁਚ ਦਿਲ ਦੀ ਬੀਮਾਰੀ ਨਾਲ ਕੁਝ ਚਿਰ ਬੀਮਾਰ ਰਹਿ ਕੇ ਬੜੇ 
ਕਮਜ਼ੋਰ ਹੋ ਕੇ ਚਲਾਣਾ ਕਰ ਗਏ ਸੀ, ਜਿਸ ਤੋਂ ਇੱਕ ਲੰਮੇ ਚਿਰ ਦੀ ਖੋਜ ਦੇ ਮਗਰੋਂ ਰਾਜਾ 
ਭਗਵਾਨ ਸਿੰਘ ਤਾਂ ਬੇਕਸੂਰ ਸਾਬਤ ਹੋਣ ਤੇ ਛੱਡ ਦਿੱਤੇ ਗਏ ਤੇ ਜਿਨ੍ਹਾਂ ਲੋਕਾਂ ਨੇ ਰਾਜਾ 
ਭਗਵਾਨ ਸਿੰਘ ਤੇ ਦੂਸ਼ਣ ਲਾ ਆਪਣੇ ਆਪ ਨੂੰ ਬੇਕਸੂਰ ਦੱਸਿਆ ਸੀ, ਓਹ ਫੜੇ ਗਏ। 

[91] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਇਹ ਮਾਮਲਾ ਇਸ ਤਰ੍ਹਾਂ ਹੈ ਕਿ ਰਾਜਾ ਭਰਪੂਰ ਸਿੰਘ ਬੜਾ ਸੋਹਣਾ, ਸਜੀਲਾ ਤੇ ਫਬੀਲਾ ਜਵਾਨ ਸੀ। 
ਇਸ ਨੂੰ ਸੁੰਦਰ ਤੀਵੀਂਆਂ ਦੇਖਣ ਦਾ ਬੜਾ ਸ਼ੌਕ ਸੀ ਤੇ ਓਹਨਾਂ ਦੀਆਂ ਤਸਵੀਰਾਂ ਬਨਾਣ ਦਾ 
ਸ਼ਿਆਲ ਰਹਿੰਦਾ ਸੀ। ਰਾਜਾ ਸਾਹਿਬ ਦੀ ਸੁੰਦਰਤਾ ਤੇ ਜਵਾਨੀ ਵੇਖ ਕੇ ਸੁੰਦਰ ਤੀਵੀਆਂ ਵੀ 
ਇਨ੍ਹਾਂ ਪਾਸ ਅੱਪੜ ਜਾਇਆ ਕਰਦੀਆਂ ਸਨ। ਮਹਿਤਾਬ ਕੌਰ ਜੋ ਇਨ੍ਹਾਂ ਦੀ ਮਾਮੀ ਸੀ, 
ਇਨ੍ਹਾਂ ਤੇ ਰੀਝ ਗਈ ਤੇ ਇਹ ਭੀ ਪਸੀਜ ਗਏ। ਜਦ ਮਹਿਤਾਬ ਕੌਰ ਨੂੰ ਪਤਾ ਲੱਗਾ ਕਿ 
ਪੰਜਾਬ ਸਿੰਘ ਬੱਘੀ ਵਾਲੇ ਦੀ ਭੈਣ ਕਿਸ਼ਨ ਕੌਰ ਦੀ ਆਵਾਜਾਈ ਰਾਜਾ ਸਾਹਿਬ ਪਾਸ ਹੈ, ਤਦ 
ਉਹ ਰਾਜਾ ਸਾਹਿਬ ਦੀ ਦੁਸ਼ਮਣ ਹੋ ਗਈ। ਫਿਰ ਜਦ ਮਹਿਤਾਬ ਕੌਰ ਦੇ ਬੇਟੇ ਅਵਤਾਰ ਸਿੰਘ 
ਦੇ ਵਿਆਹ ਤੇ ਰਾਜਾ ਭਰਪੂਰ ਸਿੰਘ ਸੰਬੰਧੀ ਹੋਣ ਦੇ ਕਾਰਨ ਆਪਣੀ ਮਾਤਾ ਦੇ ਕਹਿਣ ਤੇ 
ਉਹਨਾਂ ਦੇ ਘਰ ਗਏ, ਤਦ ਮਹਤਾਬ ਕੌਰ ਨੇ ਜੈਤੋਂ ਵਾਲੇ ਨਫ਼ਰ ਨਰਾਇਨ ਸਿੰਘ ਨੂੰ ਕਹਿ ਕੇ 
ਖਾਣੇ ਦੇ ਵਿੱਚ ਕੁਝ ਇਸ ਤਰ੍ਹਾਂ ਦਾ ਜ਼ਹਿਰ ਮਿਲਾ ਦਿੱਤਾ ਕਿ ਰਾਜਾ ਸਾਹਿਬ ਨੂੰ ਕਿਲ੍ਹੇ ਵਿੱਚ 
ਪੁੱਜਦਿਆਂ ਹੀ ਖ਼ੂਨ ਦੇ ਦਸਤ ਆਉਣ ਲੱਗ ਪਏ, ਜਿਨ੍ਹਾਂ ਦੇ ਨਾਲ ੨੬ ਦਿਨ ਬੀਮਾਰ ਰਹਿ ਕੇ 
ਚਲਾਣਾ ਕਰ ਗਏ। ਮਰਦੀ ਵੇਰ ਇਨ੍ਹਾਂ ਨੇ ਆਪਣੀ ਮਾਤਾ ਨੂੰ ਕਿਹਾ ਕਿ ਤੁਸਾਂ ਜਾਣ ਕੇ ਸੈਨੂੰ 
ਦੁਸ਼ਮਣ ਦੇ ਘਰ ਭੇਜਿਆ, ਜਿਸ ਤੋਂ ਮੇਰੀ ਜਾਨ ਜਾ ਰਹੀ ਹੈ। ਆਪਣੀਆਂ ਤੀਵੀਆਂ ਨੂੰ ਸੱਦ 
ਕੇ ਕਿਹਾ ਕਿ ਮੈਂ ਤੁਹਾਡੇ ਵੱਲੋਂ ਝੂਠਾ ਹਾਂ, ਗ਼ੁਨਾਹਗਾਰ ਹਾਂ, ਜਿਸ ਦਾ ਫ਼ਲ ਮੈਨੂੰ ਇਹ 
ਮਿਲਿਆ ਹੈ ਕਿ ਮੈਂ ਸੰਤਾਨਹੀਨ ਜਾ ਰਿਹਾ ਹਾਂ। ਜੇ ਮੈਂ ਭੈੜਿਆਂ ਦੀ ਸੰਗਤ ਵਿੱਚ ਨਾ ਫਸਦਾ 
ਤਦ ਅੱਜ ਮੇਰੀਆਂ ਅੱਖਾਂ ਦੇ ਸਾਹਮਣੇ ਸੰਤਾਨ ਹੁੰਦੀ ਤੇ ਮੈਂ ਠੰਢੇ ਦਿਲ ਜਾਂਦਾ। ਹੁਣ ਇੱਥੇ ਵੀ 
ਸੜਦਾ ਜਾ ਰਿਹਾ ਹਾਂ ਤੇ ਅੱਗੇ ਵੀ ਤੁਹਾਡੀਆਂ ਬਦਦੁਆਵਾਂ ਦੇ ਨਾਲ ਦੋਜ਼ਖ ਦੀ ਅੱਗ ਵੇਖ ਕੇ 
ਮੈਂ ਕੰਬ ਰਿਹਾ ਹਾਂ। ਫਿਰ ਰਾਜਾ ਭਗਵਾਨ ਸਿੰਘ ਦੇ ਸਾਹਮਣੇ ਹੱਥ ਜੋੜ ਕੇ ਸੁ. ਗੁਰਬਖ਼ਸ਼ 
ਸਿੰਘ ਨੂੰ ਕਿਹਾ ਕਿ ਮੇਰੀ ਜਾਨ ਦਾ ਬਦਲਾ ਮਹਤਾਬ ਕੌਰ ਪਾਸੋਂ ਲੈਣਾ, ਤੁਹਾਨੂੰ ਵਾਹਿਗੁਰੂ 
ਬਖ਼ਸ਼ੇਗਾ। ਫਿਰ ਕੰਵਰ ਭਗਵਾਨ ਸਿੰਘ ਨੂੰ ਕਿਹਾ ਕਿ ਸਰਦਾਰ ਸਾਹਿਬ ਨੂੰ ਆਪਣੇ ਪਿਤਾ 
ਬਰਾਬਰ ਜਾਨਣਾ। ਇਸ ਦੇ ਵਿਰੁੱਧ ਕਦੇ ਨਾ ਹੋਣਾ ਤੇ ਫਿਰ ਕੰਵਰ ਸਾਹਿਬ ਦਾ ਹੱਥ ਸਰਦਾਰ 
ਗੁਰਬਖ਼ਸ਼ ਸਿੰਘ ਦੇ ਹੱਥ ਵਿੱਚ ਦੇ ਕੇ ਕਿਹਾ ਕਿ ਤੁਸਾਂ ਇਸ ਨੂੰ ਰਾਜਾ ਬਨਾਣਾ ਹੋਵੇਗਾ। ਏਸੇ 
ਕਰ ਕੇ ਰਾਜਾ ਭਰਪੂਰ ਸਿੰਘ ਦੇ ਗ਼ੁਜ਼ਰਨ ਪਿੱਛੋਂ ਸਰਦਾਰ ਗੁਰਬਖ਼ਸ਼ ਸਿੰਘ ਨੇ ਕਲਕੱਤੇ ਜਾ ਕੇ 
ਸਰਕਾਰ ਅੰਗ੍ਰੇਜ਼ੀ ਨੇ ਏਸ ਦੇ ਰਾਜਾ ਬਨਾਣ ਤੋਂ ਇਨਕਾਰ ਕਰ ਦਿੱਤਾ ਸੀ। ਗੱਦੀ ਤੇ ਬੈਠਦੇ ਹੀ 
ਰਾਜਾ ਭਗਵਾਨ ਸਿੰਘ ਨੇ ਆਪਣੇ ਭਾਈ ਦਾ ਬਦਲਾ ਲੈਣ ਵਾਸਤੇ ਕਿਹਾ। ਸੁ. ਗੁਰਬਖ਼ਸ਼ ਸਿੰਘ 
ਨੇ ਰਾਜਾ ਸਾਹਿਬ ਦੇ ਦਸਤਖ਼ਤ ਕਰਾ ਲਏ ਤੇ ਮੁਨਸ਼ੀ ਸਾਹਿਬ ਸਿੰਘ ਤੋਂ ਮੋਹਰ ਲਵਾ ਲਈ ਤੇ 
ਮਹਤਾਬਾ ਤੇ ਹੀਰਾ ਨਾਮ ਦੇ ਦੋ ਆਦਮੀ ਜੋ ਬੜੇ ਬਹਾਦਰ ਸਨ, ਕੈਦ ਵਿੱਚੋਂ ਛੁਡਾ ਕੇ ਪਿੰਡ 
ਰੰਘੜ ਨੰਗਲ ਭੇਜ ਦਿੱਤੇ। ਜੋ ਸਰਦਾਰ ਬਲਵੰਤ ਸਿੰਘ ਦੀ ਸਾਜ਼ਸ਼ ਦੇ ਨਾਲ ੧੪ ਜਨਵਰੀ 
੧੮੬੪ ਨੂੰ ਮਹਿਤਾਬ ਕੌਰ ਨੂੰ ਕਤਲ ਕਰ ਆਏ, ਕਿੰਤੂ ਸ਼ਰਾਬ ਦੀ ਹਾਲਤ ਵਿੱਚ ਓਹਨਾਂ 
ਸਾਰਾ ਹਾਲ ਜੈਤੋਂ ਦੇ ਥਾਣੇਦਾਰ ਪਾਸ ਆਪ ਹੀ ਦੱਸ ਦਿੱਤਾ। ਉਧਰ ਲਛਮਣ ਦਾਸ ਮੁਨਸ਼ੀ 
ਮੁਖਬਰ ਲਾਹੌਰ ਤੋਂ ਅੰਗ੍ਰੇਜ਼ੀ ਪੁਲਿਸ ਲੈ ਆਇਆ। ਇਸ ਤੋਂ' ਮੁਕੱਦਮਾ ਸ਼ੁਰੂ ਹੋ ਗਿਆ। ਦੋ 
ਧੜੇ ਰਿਆਸਤ ਵਿੱਚ ਬਣ ਗਏ। ਕਿੰਤੂ ਜਦ ਕਸੌਲੀ ਦੇ ਮੁਕਾਮ ਤੇ ਟੇਲਰ ਸਾਹਿਬ ਪਾਸ ਪੁੱਜੇ, 
ਤਦ ਸਤ ਅਹਿਲਕਾਰਾਂ ਨੂੰ ਤੇ ਰਾਜਾ ਭਗਵਾਨ ਸਿੰਘ ਨੂੰ ਵਰਗਲਾ ਕੇ ਕੇਵਲ ਸਰਦਾਰ 
ਗੁਰਬਖ਼ਸ਼ ਸਿੰਘ ਦੇ ਜ਼ੁਮੇਂ ਖ਼ੂਨ ਲਾ ਦਿੱਤਾ। ਸਰਦਾਰ ਗੁਰਬਖ਼ਸ਼ ਸਿੰਘ ਦੇ ਪੁੱਤਰ ਦੀਵਾਨ ਬੀਰ 
ਸਿੰਘ ਨੂੰ ਕੈਦ ਕਰਾ ਦਿੱਤਾ। ਫਿਰ ਤਾਂ ਅਹਿਲਕਾਰ ਆਹਮੋ ਸਾਹਮਣੇ ਹੋ ਕੇ ਲੜਨ ਲੱਗੇ। 
ਅੰਤ ਨੂੰ ਇਸ ਮੁਕੱਦਮੇ ਦੀ ਖੋਜ ਵਾਸਤੇ ਗਵਰਨਮੈਂਟ ਨੂੰ ਆਪ ਦਖ਼ਲ ਦੇਣਾ ਪਿਆ। 
ਗਰ ਦਲ ਕਤ ਜਨ ਤਜ ਕਾਰੀ ਕਾ ਤਲੀ ਹਵਨ ਜਬ ਹਿਥ 
ਵਕੀਲ ਸਮੇਤ ਨਾਭੇ ਪੁੱਜ ਕੇ ਮਹਾਰਾਜਾ ਸਾਹਿਬ ਪਟਿਆਲਾ ਤੇ ਜੀਂਦ ਸਮੇਤ ੨੩ ਨਵੰਬਰ 

੧੮੬੪ ਨੂੰ ਇਸ ਮੁਕੱਦਮੇ ਦੀ ਖੋਜ ਸ਼ੁਰੂ ਕਰ ਦਿੱਤੀ। ਤਿੰਨ ਹਫਤੇ ਤੱਕ ਬਰਾਬਰ ਖੋਜ ਹੁੰਦੀ 
ਰਹੀ। ਨਾਭੇ ਦਾ ਸਾਰੇ ਅਹਿਲਕਾਰਾਂ ਨੂੰ ਸਪਥ ਦੇ ਕੇ ਓਹਨਾਂ ਦੇ ਬਿਆਨ ਲਏ ਗਏ। ਉਸ ਵੇਲੇ 
ਸਰਦਾਰਨੀ ਮਹਤਾਬ ਕੌਰ ਦੇ ਖ਼ੂਨ ਦਾ ਦੂਸ਼ਣ ਸਰਦਾਰ ਗੁਰਬਖ਼ਸ਼ ਸਿੰਘ ਦੇ ਜ਼ੁਮੇਂ ਆਉਂਦਾ 
ਵੇਖ ਕੇ ਦੀਵਾਨ ਬੀਰ ਸਿੰਘ ਨੇ ਆਪਣੇ ਪਿਤਾ ਨੂੰ ਬੜਾ ਜ਼ੋਰ ਦਿੱਤਾ ਕਿ ਓਹ ਅਸਲ ਕਾਗ਼ਜ਼ 
ਜਿਸ ਤੇ ਰਾਜਾ ਸਾਹਿਬ ਤੇ ਮੁਨਸ਼ੀ ਦੇ ਦਸਤਖ਼ਤ ਹਨ ਪੇਸ਼ ਕਰ ਦੇਵੇ, ਕਿੰਤੂ ਸ਼ਾਬਾਸ਼ ਹੈ 
ਗੁਰਬਖ਼ਸ਼ ਸਿੰਘ ਨੂੰ ਕਿ ਓਹਨਾਂ ਆਪਣੀ ਜਾਨ ਤੇ ਮਾਲ ਦਾ ਹਰ ਤਰ੍ਹਾਂ ਨੁਕਸਾਨ ਕਰ ਲਿਆ, 
ਕਿੰਤੂ ਓਹ ਲਿਖਤ ਜਿਸ ਤੋਂ ਰਿਆਸਤ ਤੇ ਮਹਾਰਾਜਾ ਨੂੰ ਨੁਕਸਾਨ ਪੁੱਜਦਾ ਸੀ, ਨਾ 
ਵਿਖਾਇਆ। ਇਸ ਤੋਂ ਜਦ ਸੂ. ਭਰਪੂਰ ਸਿੰਘ ਦਾ ਰੱਬ ਵੱਲੋਂ ਆਈ ਨਾਲ ਮਰਨਾ ਸਿੱਧ ਹੋ 
ਗਿਆ ਤੇ ਸਰਦਾਰਨੀ ਮਹਿਤਾਬ ਕੌਰ ਦੇ ਕਤਲ ਦਾ ਅਪਰਾਧ ਸੁ. ਗੁਰਬਖ਼ਸ਼ ਸਿੰਘ ਤੇ ਸਾਬਤ 
ਹੋ ਗਿਆ, ਤਦ ਗਵਰਨਮੈਂਟ ਨੇ ਰੀਪੋਰਟ ਨੂੰ ਵੇਖ ਕੇ ਹੁਕਮ ਦਿੱਤਾ ਕਿ ਮਹਤਾਬਾ ਤੇ ਕਤਲ 
ਕਰਨ ਤੇ ਸਰਦਾਰ ਗੁਰਬਖ਼ਸ਼ ਸਿੰਘ ਤੋਂ ਕਤਲ ਲਈ ਪ੍ਰੇਰਨਾ ਕਰਨ ਦਾ ਮੁਕੱਦਮਾ ਚਲਾਇਆ 
ਜਾਏ। ਜਦ ਕਚਹਿਰੀ ਵਿੱਚ ਬਾਕਾਇਦਾ ਮੁਕੱਦਮਾ ਚਲਿਆ ਤਦ ਸੈਸ਼ਨ ਕੋਰਟ ਵਿੱਚ 
ਮਹਤਾਬਾ ਨੂੰ ਆਯੂ ਭਰ ਲਈ ਕਾਲੇ ਪਾਣੀ ਦਾ ਦੰਡ ਮਿਲਿਆ ਤੇ ਸਰਦਾਰ ਗੁਰਬਖ਼ਸ਼ ਸਿੰਘ 
ਨੂੰ ਦੋ ਮਹੀਨੇ ਲੁਧਿਆਣੇ ਕੈਦ ਰਹਿ ਕੇ ਅਪੀਲ ਵਿੱਚ ਛੁਟਕਾਰਾ ਮਿਲ ਗਿਆ। ਔਸਾਫ਼ ਅਲੀ 
ਸਦਰ ਅਦਾਲਤੀ ਤੇ ਸਰਦਾਰ ਬਲਵੰਤ ਸਿੰਘ ਰਿਆਸਤ ਵਿੱਚੋਂ ਬਾਹਰ ਕੱਢੇ ਗਏ। 

ਇਸ ਤੋਂ ਪਿੱਛੋਂ ਨਾਭਾ ਰਿਆਸਤ ਦੇ ਵਿੱਚ ਸਵਾਏ ਲਧੜਾ ਤੇ ਸੋਨਟੀ ਵਾਲੇ ਸਰਦਾਰਾਂ ਦੇ ਝਗੜੇ ਦੀ; 
ਜਿਸ ਦਾ ਪਟਿਆਲਾ ਰਿਆਸਤ ਦੇ ਹਾਲ ਵਿੱਚ ਜ਼ਿਕਰ ਹੋ ਚੁੱਕਾ ਹੈ, ਕੋਈ ਅਜਿਹਾ ਮੁਕੱਦਮਾ 
ਦੱਸਣ ਯੋਗ ਨਹੀਂ, ਜਿਸ ਵਿੱਚ ਪੋਲੀਟੀਕਲ ਉਲਝਾਓ ਹੋਵੇ। 

੧੦ ਅਗਸਤ ੧੮੩੮ ਨੂੰ ਸੋਨਟੀ ਦੇ ਸਰਦਾਰਾਂ ਤੇ ਨਾਭਾ ਦੇ ਝਗੜੇ ਦਾ ਫ਼ੈਸਲਾ ਹੋ ਚੁੱਕਾ ਸੀ, ਕਿੰਤੂ 
ਜੁਲ ਰਹਿਣ ਦੀ ਸੂਰਤ ਨਾ ਬਣੀ। ਆਪੋ ਵਿੱਚ ਇੱਕ ਦੂਜੇ ਦੀ ਵਿਰੋਧਤਾ ਕਰਦੇ ਰਹੇ, ਜਿਸ 
ਤੋਂ ਲਾਰਡ ਕੈਨਿੰਗ ਨੇ ਕਿਹਾ ਕਿ ਜੇ ਹੋ ਸਕੇ ਤਦ ਦੋਨਾਂ ਧਿਰਾਂ ਦਾ ਫ਼ੈਸਲਾ ਸਰਕਾਰੀ ਤੌਰ ਤੇ 
ਕਰ ਦਿੱਤਾ ਜਾਵੇ। ਸੋ ਕਮਿਸ਼ਨਰ ਅੰਬਾਲਾ ਨੇ ਪਟਿਆਲਾ ਤੇ ਜੀਂਦ ਦੇ ਮਹਾਰਾਜਿਆਂ ਦੇ 
ਮਸ਼ਵਰੇ ਨਾਲ ਇਸ ਝਗੜੇ ਦਾ ਇਸ ਤਰ੍ਹਾਂ ਫ਼ੈਸਲਾ ਕੀਤਾ ਕਿ ਸੋਨਟੀ ਦੇ ਸਰਦਾਰ ਨੂੰ ਬਿਨਾਂ 
ਕਿਸੇ ਤਰ੍ਹਾਂ ਦੀ ਪੰਜ ਹਜ਼ਾਰ ਰੁਪਿਆ ਸਲਾਨਾ ਮਿਲਿਆ ਕਰੇ। ਸੋਨਟੀ ਵਾਲੇ ਸਰਦਾਰ ਇਸ 
ਫ਼ੈਸਲੇ ਤੇ ਵੀ ਰਾਜ਼ੀ ਨਾ ਹੋਏ, ਜਿਸ ਤੋਂ ਉਹਨਾਂ ਇਹਦੀ ਅਪੀਲ ਵਲਾਇਤ ਕੀਤੀ, ਜਿੱਥੋਂ 
ਫਿਰ ਨਵੇਂ ਸਿਰੇ ਖੋਜ ਕਰਨ ਦਾ ਹੁਕਮ ਹੋਇਆ। ਮਿਸਟਰ ਟੇਲਰ ਇਸ ਗੱਲ ਤੇ ਨੀਯਤ 
ਹੋਏ। ਜਿਨ੍ਹਾਂ ਨੇ ਆਖ਼ਰਕਾਰ ਇੱਕ ਚੋਖੇ ਚਿਰ ਦੀ ਖੋਜ ਭਾਲ ਦੇ ਮਗਰੋਂ ੧੮੬੮ ਨੂੰ ਫ਼ੈਸਲਾ 
ਦਿੱਤਾ ਕਿ ਸਮੁਚੀ ੨੪ ਹਜ਼ਾਰ ਪੰਜ ਸੌ ਦੀ ਸੋਨੀ ਦੀ ਰਕਮ ਦੇ ਹੇਠ ਲਿਖੀ ਰਕਮ ਰਿਆਸਤ 
ਨਾਭੇ ਨੂੰ ਮਿਲਣੀ ਚਾਹੀਦੀ ਹੈ: 

੮੩੬੮) ਬਾਬਤ ਜ਼ਬਤੀ ਲਾਵਾਰਸ ਸਵਾਰਾਂ ਦਾ ਹਿੱਸਾ। 

੫੦੭੧) ਬਾਬਤ ੬੦ ਸਵਾਰਾਂ ਦੀ ਨੌਕਰੀ ਤੇ ਹਾਜ਼ਰੀ ਬਾਬਤ ੭) ਮਾਹਵਾਰ ਦੇ ਹਿਸਾਬ। 

੮੦੬੧) ਬਾਬਤ ਜ਼ਬਤੀ ਇਲਾਕਾ ਨਾਭਾ ਚੌਥੇ ਹਿੱਸੇ ਦੀ ਥਾਂ ਛੀਵੇਂ ਹਿੱਸੇ ਦੇ ਹਿਸਾਬ। 

੨੧੫੦॥ =) ਕੁਲ ਜੋੜ (੧੨੯੯੭) ਬਾਕੀ ਜੋੜ ਸੋਨਟੀ ਦੇ ਸਰਦਾਰਾਂ ਨੂੰ ਮਿਲਣਾ ਰਿਹਾ। 

ਇਹ ਫ਼ੈਸਲਾ ਅਜਿਹਾ ਸੀ ਕਿ ਜਿਸ ਨੂੰ ਸਾਰੀਆਂ ਧਿਰਾਂ ਨੇ ਮਨਜ਼ੂਰ ਕਰ ਲਿਆ ਤੇ ਮੁਕੱਦਮਾ ਮੁੱਕ 
ਗਿਆ। 

ਲਧੜਾਂ ਦੇ ਸਰਦਾਰ ਇਸ ਫ਼ੈਸਲੇ ਵਿੱਚ ਸ਼ਾਮਲ ਨਹੀਂ ਸਨ, ਕਿਉਂਕਿ ਉਹਨਾਂ ਦੀ ਹਾਲਤ ਸੋਨਟੀ ਦੇ 
ਸਰਦਾਰਾਂ ਤੋਂ ਬਿਲਕੁਲ ਅੱਡਰੀ ਸੀ ਤੇ ਨਾ ਹੀ ਉਹਨਾਂ ਦਾ ਜ਼ਬਤ ਹੋਏ ਇਲਾਕੇ ਦਾ ਚੌਥਾ 
ਹਿੱਸਾ ਨਾਭੇ ਵਿੱਚ ਸ਼ਾਮਲ ਸੀ। 

ਸੰਮਤ ੧੯੪੪ ਨੂੰ ਅਬਦੁਲ ਰਹੀਮ ਖਾਂ ਵਕੀਲ ਨਾਭਾ ਨੇ ਕਮਿਸ਼ਨਰ ਟੇਲਰ ਨੂੰ ਆਪਣੇ ਹੱਥਾਂ ਤੇ ਪਾ 
ਲਿਆ। ਇਸ ਦੀ ਮਨਸ਼ਾ ਸੀ ਕਿ ਆਪਣੇ ਪਿਤਾ ਨੂਰ ਖਾਂ ਨੂੰ ਨਾਭੇ ਦਾ ਵਜ਼ੀਰ ਬਣਾਇਆ 
ਜਾਵੇ। ਲਾਲ ਸਿੰਘ ਜੋਧਪੁਰ ਇਨ੍ਹਾਂ ਦਾ ਪੁੱਤਰ ਹਜ਼ੂਰਾ ਸਿੰਘ, ਅਮਰ ਸਿੰਘ, ਗੁਪਾਲ ਸਿੰਘ 
ਥਾਲ ਵਾਲਾ, ਸ਼ੇਰ ਸਿੰਘ ਵਾਂਨਗੜ੍ਹਾ ਤੇ ਸੂ. ਬਖ਼ਸ਼ੀਸ਼ ਸਿੰਘ ਦਾਇਆ ਆਦਿਕ ਇਹ ਦਸ 
ਆਦਮੀ ਨਹੀਂ ਚਾਹੁੰਦੇ ਸੀ ਕਿ ਨੂਰ ਖਾਂ ਵਜ਼ੀਰ ਬਣੇ। ਅਬਦੁਲ ਰਹੀਮ ਖਾਂ ਨੇ ਇਨ੍ਹਾਂ ਨੂੰ 
ਅੰਬਾਲੇ ਸੱਦ ਕੇ ਕੈਦ ਕਰਾ ਦਿੱਤਾ। ਇਨ੍ਹਾਂ ਤੇ ਦੂਸ਼ਨ ਇਹ ਲਾਇਆ ਗਿਆ ਕਿ ਇਹ ਰਾਜਾ 
ਸਾਹਿਬ ਨੂੰ ਵਰਗਲਾ ਕੇ ਰਿਆਸਤ ਬਰਬਾਦ ਕਰਦੇ ਹਨ। ੧੧ ਮਹੀਨੇ ਇਹ ਅੰਬਾਲੇ ਕੈਦ ਰਹੇ 


ਬਣਾਏ ਗਏ ਤੇ ਅਬਦੁਲ ਰਹੀਮ ਖਾਂ ਦਾ ਪਿਤਾ ਨੂਰ ਖਾਂ ਪ੍ਰੈਜ਼ੀਡੰਟ ਬਣਾਇਆ ਗਿਆ। ਇਸ 
ਤੇ ਵੀ ਅਬਦੁਲ ਰਹੀਮ ਨੂੰ ਸਬਰ ਨਾ ਆਇਆ। ਦੀਵਾਨ ਹਾਕਮ ਰਾਏ, ਪ੍ਰਭੂ ਦਿਆਲ, ਮੀਰ 
ਮੁਨਸ਼ੀ ਤੇ ਫਰੀਦਉਦੀਨ ਨੂੰ ਅੰਬਾਲੇ ਬੁਲਾ ਕੇ ਕੈਦ ਕਰਾ ਦਿੱਤਾ ਤੇ ਰਾਣਾ ਸਾਹਿਬ ਦਾ ਇੱਕ 
ਹਜ਼ਾਰ ਰੁਪਿਆ ਮਾਹਵਾਰ ਨੀਯਤ ਕਰਾ ਦਿੱਤਾ, ਜਿਸ ਤੋਂ ਰਾਜਾ ਸਾਹਿਬ ਨੇ ਤੰਗ ਆ ਕੇ ਇੱਕ 
ਕੌਂਸਲ ਵੀ ਤੋੜ ਦਿੱਤੀ। ਇਸ ਵਕੀਲ ਨੂੰ ਵੀ ਰਿਆਸਤ ਤੋਂ ਖਾਰਜ ਕਰ ਦਿੱਤਾ ਤੇ ਸੰਮਤ 
੧੯੨੫ ਬਿ. ਨੂੰ ਅੰਬਾਲੇ ਦੇ ਏਜੰਟ ਨਾਲੋਂ ਆਪਣਾ ਸੰਬੰਧ ਤੋੜ ਕੇ ਸਿੱਧਾ ਲਾਹੌਰ ਗਵਰਨਮੈਂਟ 
ਨਾਲ ਜੋੜ ਲਿਆ। 

ਮੀਰ ਮੁਨਸ਼ੀ ਸਾਹਿਬ ਸਿੰਘ ਨੇ ਰਾਜਾ ਨੂੰ ਤੰਗ ਕਰਨਾ ਚਾਹਿਆ, ਜਿਸ ਤੇ ਇੱਕ ਦਿਨ ਰਾਜਾ ਸਾਹਿਬ 
ਨੇ ਕਿਹਾ ਕਿ ਮੁਨਸ਼ੀ ਤੈਨੂੰ ਨਾਭੇ ਵਿੱਚ ਸੜਨ ਦੀ ਥਾਂ ਵੀ ਨਾ ਮਿਲੇਗੀ। ਸੋ ਅਜਿਹਾ ਹੀ 
ਹੋਇਆ ਕਿ ਕੁਝ ਚਿਰ ਪਿੱਛੋਂ ਸਾਹਿਬ ਸਿੰਘ ਬਨਾਰਸ ਵੱਲ ਗਿਆ ਤਦ ਉੱਥੇ ਹੀ ਮਗਹਰ 
ਦੇਸ਼ ਵਿੱਚ ਮਰ ਗਿਆ। 

੨੯. ਰਾਜਾ ਭਗਵਾਨ ਸਿੰਘ ਦਾ ਚਲਾਣਾ 

ਰਾਜਾ ਭਗਵਾਨ ਸਿੰਘ ਨੇ ਕੁਝ ਚਿਰ ਰਿਆਸਤ ਦਾ ਪੁਬੰਧ ਬੜੀ ਸਿਆਣਪ ਨਾਲ ਚਲਾਇਆ। ਪੂਜਾ ਤੇ 
ਅਹਿਲਕਾਰ ਸਭ ਖ਼ੁਸ਼ ਸਨ। ਕਿੰਤੂ ਇਨ੍ਹਾਂ ਦੀ ਆਯੂ ਨੇ ਸਾਥ ਨਾ ਦਿੱਤਾ, ਆਖ਼ਰ ੪ ਮਹੀਨੇ 
ਬੀਮਾਰ ਰਹਿ ਕੇ ਤਪਦਿਕ ਦੇ ਰੋਗ ਨਾਲ ਜੇਠ ਵਦੀ ੧੨ ਸੰਮਤ ੧੯੨੭ ਬਿ. ਨੂੰ ਚਲਾਣਾ 
ਕਰ ਗਏ। 

ਰਾਜਾ ਭਗਵਾਨ ਸਿੰਘ ਵੀ ਆਪਣੇ ਭਾਈ ਭਰਪੂਰ ਸਿੰਘ ਦੀ ਤਰ੍ਹਾਂ ਬੜਾ ਲਾਇਕ ਪੜ੍ਹਿਆ, ਲਿਖਿਆ 
ਰਾਜਾ ਸੀ। ਫ਼ਾਰਸੀ ਵਿੱਚ ਵੀ ਚੰਗੀ ਯੋਗਤਾ ਰੱਖਦੇ ਸੀ। ਉਰਦੂ ਬੜਾ ਸਾਫ਼ ਬੋਲਦੇ ਸਨ ਤੇ 
ਅੰਗ੍ਰੇਜ਼ੀ ਵਿੱਚ ਵੀ ਅੱਛੀ ਯੋਗਤਾ ਰੱਖਦੇ ਸਨ। ਇਨ੍ਹਾਂ ਦੇ ਉਸਤਾਦ ਮਾਸਟਰ ਵਜ਼ੀਰ ਅਲੀ 
ਦਿੱਲੀ ਵਾਲੇ ਸਨ ਜੋ ਅੱਜ ਕੱਲ੍ਹ ਰਿਆਸਤ ਨਾਭੇ ਵਿੱਚ ਮੀਰ ਮੁਨਸ਼ੀ ਹਨ। 

ਰਾਜਾ ਭਰਪੂਰ ਸਿੰਘ ਦੀਆਂ ਦੋ ਰਾਣੀਆਂ ਸਨ: ਇਕ ਰਈਸ ਮਨੀ ਮਾਜਰਿਆਂ ਦੀ ਲੜਕੀ, ਦੂਜੀ ਚਿਠ 
ਪੰਡਵਾਲੀ ਸਰਦਾਰ ਬਹਾਦਰ ਸਿੰਘ ਦੀ ਭੈਣ, ਇੱਕ ਰਾਣੀ ਭਗਵਾਨ ਸਿੰਘ ਦੀ। ਇਨ੍ਹਾਂ ਤਿੰਨਾਂ 
ਨੂੰ ਆਯੂ ਭਰ ਰਿਆਸਤ ਵੱਲੋਂ ਚੌਂਤੀ ਚੌਂਤੀ ਸੌ ਰੁਪਿਆ ਤੇ ਮਾਈ ਮਾਨ ਨੂੰ ੮੦੦੦ 
ਰੁਪਇਆ ਸਲਾਨਾ ਜੇਬ ਖ਼ਰਚ ਨਿਤਾਪੁਤੀ ਦੇ ਖ਼ਰਚ ਤੋਂ ਵਖਰਾ ਮਿਲਦਾ ਹੈ। 

ਭਗਵਾਨ ਸਿੰਘ ਦੀਆਂ ਤਿੰਨ ਰਾਣੀਆਂ ਸਨ: ਭਰੋਲੇ ਵਾਲੇ ਸਰਦਾਰ ਜਸਵੰਤ ਸਿੰਘ ਦੀ ਲੜਕੀ, ਦੂਜੀ 
ਕੋਟਫਤਹ ਦੀ, ਤੀਜੀ ਢਈਵਾਲੇ ਪ੍ਰਤਾਪ ਸਿੰਘ ਦੀ ਲੜਕੀ। ਇਹਨਾਂ ਤਿੰਨਾਂ ਵਿੱਚੋਂ ਕਿਸੇ ਦੀ 
ਵੀ ਸੰਤਾਨ ਨਹੀਂ, ਜਿਸ ਤੋਂ ਪੰਜ ਮਈ ੧੮੬੦ ਦੀਆਂ ਸ਼ਰਤਾਂ ਅਨੁਸਾਰ ਭਗਵਾਨ ਸਿੰਘ ਦੇ 
ਮਰਨ ਦੇ ਪਿੱਛੋਂ ਰਿਆਸਤ ਨਾਭਾ ਦਾ ਰਾਜ ਫੂਲ ਵੰਸ਼ ਵਿੱਚੋਂ ਹੋਰ ਕੋਈ ਚੁਨਣਾ ਪਿਆ। 
ਦੀਵਾਨ ਹਾਕਮ ਰਾਏ ਨਾਭਾ ਨੇ ਪ੍ਰਭੂ ਦਿਆਲ ਮੀਰ ਮੁਨਸ਼ੀ ਦੀ ਲਿਖਤ ਤੇ ਕੁਰਸੀਨਾਮੇ ਦੇ 

ਹਿਸਾਬ ਸਰਦਾਰ ਹੀਰਾ ਸਿੰਘ ਬਡਰੁਖਾਂ ਵਾਲੇ ਨੂੰ ਯੋਗ ਤੇ ਹੱਕਦਾਰ ਸਮਝ ਕੇ ਰਿਆਸਤ ਨਾਭੇ 
ਦੇ ਸਾਰੇ ਅਹਿਲਕਾਰਾਂ ਦੇ ਦਸਤਖ਼ਤ ਕਰਾ ਰੱਖੇ ਸਨ। ਜਦ ਸਰਕਾਰ ਵੱਲੋਂ ਸਰਲੈਪਲ ਗ੍ਰਿਫਨ 
ਤੇ ਮਹਾਰਾਜਾ ਪਟਿਆਲਾ ਤੇ ਜੀਂਦ ਪੁੱਛਣ ਵਾਸਤੇ ਨਾਭੇ ਆਏ ਤਦ ਦੀਵਾਨ ਨੇ ਓਹ ਹੀ 
ਕਾਗ਼ਜ਼ ਇਨ੍ਹਾਂ ਤਿੰਨਾਂ ਦੇ ਸਾਹਮਣੇ ਪੇਸ਼ ਕਰ ਦਿੱਤਾ। ਇਸ ਵਿੱਚ ਸ਼ੱਕ ਨਹੀਂ ਕਿ ਜੀਂਦ ਦੇ 
ਰਾਜੇ ਦੀ ਰਾਏ ਉਲਟ ਸੀ, ਕਿੰਤੂ ਦੀਵਾਨ ਹਾਕਮ ਰਾਏ ਤੇ ਸਰਦਾਰ ਸੇਵਾ ਸਿੰਘ ਨੇ ਖਲੀਫਾ 
ਮੁਹੰਮਦ ਹੁਸੈਨ ਵਜ਼ੀਰ ਪਟਿਆਲਾ ਜਿਸ ਦੇ ਵਸ ਵਿੱਚ ਮਹਾਰਾਜਾ ਪਟਿਆਲਾ ਸੀ, ਆਪਣੇ 
ਕਾਬੂ ਕਰ ਲਿਆ, ਜਿਸ ਦਾ ਨਤੀਜਾ ਇਹ ਹੋਇਆ ਕਿ ਮਹਾਰਾਜਾ ਪਟਿਆਲਾ ਤੇ ਜੀਂਦ ਨੇ 
ਗਵਰਨਮੈਂਟ ਨੂੰ ਲਿਖਿਆ ਕਿ ਨਾਭੇ ਦਾ ਰਾਜਾ ਸਰਦਾਰ ਹੀਰਾ ਸਿੰਘ ਬਡਰੁਖਾਂ ਵਾਲਿਆਂ ਨੂੰ 
ਬਣਾਇਆ ਜਾਵੇ ਕਿਉਂਕਿ ਇਹ ਹੀ ਹੱਕਦਾਰ ਤੇ ਯੋਗ ਪੁਰਸ਼ ਹਨ। ਗਵਰਨਮੈਂਟ ਦੀ ਰਾਏ ਵੀ 
ਇਨ੍ਹਾਂ ਦੇ ਨਾਲ ਮਿਲ ਗਈ। ਲਫਟੰਟ ਗਵਰਨਰ ਪੰਜਾਬ ਨੇ ਸਰਦਾਰ ਹੀਰਾ ਸਿੰਘ ਨੂੰ ਸ਼ਿਮਲੇ 
ਸੱਦ ਕੇ ਕੁਝ ਗੱਲਾਂ ਸਮਝਾ ਕੇ ਨਾਭੇ ਦਾ ਰਾਜਾ ਬਣਾ ਦਿੱਤਾ ਤੇ ਕਿਹਾ ਕਿ ਤੁਸੀਂ ਇਹ ਸਮਝੋ 
ਕਿ ਅੱਜ ਤੋਂ ਬਡਰੁਖਾਂ ਵਿੱਚੋਂ ਮਰ ਗਏ ਤੇ ਰਾਜਾ ਭਗਵਾਨ ਸਿੰਘ ਦੇ ਘਰ ਜਨਮੇਂ। ਰਿਆਸਤ 
ਦੇ ਪੁਰਾਣੇ ਨੌਕਰਾਂ ਤੇ ਪਰਜਾ ਦਾ ਖ਼ਿਆਲ ਰਖਣਾ ਤੇ ਅੰਗ੍ਰੇਜ਼ੀ ਗਵਰਨਮੈਂਟ ਦੇ ਦਿਲ ਜਾਨ ਤੋਂ 
ਉਜੇਹੇ ਹੀ ਸ਼ੁਭਚਿੰਤਕ ਬਣੇ ਰਹਿਣਾ, ਜਹੇ ਕਿ ਤੁਹਾਡੇ ਵੱਡੇ ਬਣੇ ਰਹਿੰਦੇ ਸਨ। 
੩੮੦. ਰਾਜਾ ਹੀਰਾ ਸਿੰਘ ਦੀ ਗੱਦੀ ਨਸ਼ੀਨੀ 

ਭਾਦੋਂ ਵਦੀ ੮ ਸੰਮਤ ੧੯੨੮ ਬਿਕ੍ਰਮੀ ਮੁਤਾਬਕ ਅਗਸਤ ੧੮੭੧ ਨੂੰ ਸਰਦਾਰ ਹੀਰਾ ਸਿੰਘ ਸਾਹਿਬ 
ਰਿਆਸਤ ਨਾਭਾ ਦੇ ਰਾਜਾ ਬਣਾਏ ਗਏ ਤੇ ਗੱਦੀ ਤੇ ਬੈਠਣ ਦੀ ਰਸਮ ਬੜੀ ਧੂਮ ਧਾਮ ਨਾਲ 
ਮਨਾਈ ਗਈ। ਰਾਜਾ ਹੀਰਾ ਸਿੰਘ ਗੁਰਮੁਖੀ ਤੇ ਹਿੰਦੀ ਚੰਗੀ ਤਰ੍ਹਾਂ ਜਾਣਦੇ ਸਨ, ਕਿੰਤੂ ਇਨ੍ਹਾਂ 
ਨੇ ਆਪਣੇ ਵਾਹਿਗੁਰੂ ਵੱਲੋਂ ਮਿਲੀ ਸਿਆਣਪ ਤੇ ਇਸ ਖੂਬੀ ਦੇ ਨਾਲ ਰਿਆਸਤ ਦਾ ਪ੍ਰਬੰਧ 
ਕੀਤਾ ਕਿ ਇਨ੍ਹਾਂ ਦੇ ਸਮੇਂ ਦੇ ਦੂਜੇ ਰਾਜੇ; ਜੋ ਅੰਗ੍ਰੇਜ਼ੀ ਆਦਿਕ ਪੱਛਮੀ ਜ਼ਬਾਨਾਂ ਦੇ ਜਾਣੂੰ ਸੀ, 
ਕੁਝ ਵੀ ਨਾ ਕਰ ਸਕੇ। ਰਾਜਾ ਹੀਰਾ ਸਿੰਘ ਦਾ ਵਜ਼ੀਰ ਸਰਦਾਰ ਸੇਵਾ ਸਿੰਘ ਸੀ। ਇਨ੍ਹਾਂ ਦੀ 
ਸਹਾਇਤਾ ਨਾਲ ਰਿਆਸਤ ਨਾਭਾ ਦਾ ਪ੍ਰਬੰਧ ਹਰ ਤਰ੍ਹਾਂ ਤਸੱਲੀ ਵਾਲਾ ਹੋ ਗਿਆ। 

੩੧. ਕੂਕਿਆਂ ਦਾ ਫਸਾਦ 

ਰਾਜਾ ਹੀਰਾ ਸਿੰਘ ਅਜੇ ਗੱਦੀ ਤੇ ਬੈਠੇ ਹੀ ਸੀ ਕਿ ਕੂਕਿਆਂ ਦਾ ਫਸਾਦ ਹੋ ਗਿਆ, ਜਿਸ ਵਿੱਚ ਰਾਜਾ 
ਸਾਹਿਬ ਨੇ ਗਵਰਨਮੈਂਟ ਨੂੰ ਬੜੀ ਮੱਦਦ ਦਿੱਤੀ। ਜਦ ਕੂਕਿਆਂ ਨੇ ੧੯੨੮ ਨੂੰ ਮਲੌਦ ਤੇ 
ਮਲੇਰਕੋਟਲੇ ਫ਼ਸਾਦ ਕੀਤਾ ਅਤੇ ਕਈ ਆਦਮੀ ਵੱਢ ਸੁਟੇ, ਤਦ ਰਾਜਾ ਸਾਹਿਬ ਨੇ ਵਜ਼ੀਰ 
ਅਲੀ ਖਾਂ ਨੂੰ ਫੌਜ ਦੇ ਕੇ ਮਲੇਰਕੋਟਲੇ ਭੇਜਿਆ, ਜਿਸ ਨੇ ਫਸਾਦੀਆਂ ਨੂੰ ਫੜ ਕੇ ਕਮਿਸ਼ਨਰ 
ਦੇ ਹੁਕਮ ਨਾਲ ਤੋਪ ਦੇ ਨਾਲ ਉਡਾ ਦਿੱਤਾ। 

੩੨. ਕਾਬਲ ਦੀ ਲੜਾਈ ਵਿੱਚ ਗਵਰਨਮੈਂਟ ਦੀ ਸਹਾਇਤਾ 

ਸੰਮਤ ੧੯੩੫ ਨੂੰ ਅੰਗਰੇਜ਼ਾਂ ਦਾ ਕਾਬਲ ਵਾਲੇ ਨਾਲ ਜੰਗ ਸ਼ੁਰੂ ਹੋ ਗਿਆ। ਤਦ ਰਾਜਾ ਹੀਰਾ ਸਿੰਘ ਨੇ 
ਆਪਣੇ ੭੦੦ ਸਿਪਾਹੀ ਤੋਪਖਾਨੇ ਤੇ ਰਸਾਲੇ ਦੇ ਸਮੇਤ ਸਰਦਾਰ ਬਿਸ਼ਨ ਸਿੰਘ ਤੇ ਬਖ਼ਸ਼ੀ 
ਬਦਰਦੀਨ ਅਫਸਰਾਂ ਦੀ ਕਮਾਨ ਵਿੱਚ ਭੇਜੇ। ਇਨ੍ਹਾਂ ਦਾ ਸਾਰਾ ਖ਼ਰਚ ਨਾਭੇ ਵੱਲੋਂ ਹੀ ਜੰਗ ਦੇ 
ਦਿਨਾਂ ਦਾ ਹੋਇਆ। ਇਸ ਤੋਂ ਛੁਟ ੪ ਲੱਖ ਰੁਪਿਆ ਅੰਗਰੇਜ਼ਾਂ ਨੂੰ ਕਰਜ਼ ਦਿੱਤਾ, ਜਿਸ ਦਾ 
ਸੂਦ ੧੬ ਹਜ਼ਾਰ ਰੁਪਿਆ ਰਿਆਸਤ ਨੂੰ ਮਿਲਦਾ ਰਿਹਾ। 


`ਕੂਕਿਆਂ ਨੂੰ ਨਾਮਧਾਰੀ ਵੀ ਕਹਿੰਦੇ ਹਨ। ਇਹ ਸਿੱਖਾਂ ਦਾ ਇੱਕ ਫਿਰਕਾ ਹੈ। ਇਨ੍ਹਾਂ ਦਾ ਮੁੱਢ ਬਾਬਾ ਰਾਮ ਸਿੰਘ ਜੀ ਭੈਣੀ ਸਾਹਿਬ 
(ਜ਼ਿਲ੍ਹਾ ਲੁਧਿਆਣਾ) ਵਾਲਿਆਂ ਤੋਂ ਹੋਇਆ ਹੈ। ਇਨ੍ਹਾਂ ਨੇ ਸਲਾਹ ਕਰ ਕੇ ਇੱਕ ਰਾਤ ਕਈ ਜਗ੍ਹਾ ਤੇ ਕਸਾਈਆਂ ਨੂੰ ਵੱਢ ਸੁੱਟਿਆ, 
ਜਿਸ ਦੇ ਬਦਲੇ ਇਹ ਤੋਪ ਨਾਲ ਉਡਾਏ ਗਏ ਤੇ ਬਾਬਾ ਰਾਮ ਸਿੰਘ ਕਾਲੇ ਪਾਣੀ ਭੇਜਿਆ ਗਿਆ ਤੇ ਉੱਥੇ ਹੀ ਚਲਾਣਾ ਕਰ ਗਿਆ। 
ਇਸ ਫਿਰਕੇ ਦਾ ਪੂਰਾ ਹਾਲ ਪੰਜਵੇਂ ਹਿੱਸੇ ਵਿੱਚ ਲਿਖਾਂਗੇ। 

ਕਾਬਲ ਦੀ ਲੜਾਈ ਵਿੱਚ ਜਿੰਨੀ ਪੁਸੰਸਾ ਗਵਰਨਮੈਂਟ ਨੇ ਰਾਜਾ ਸਾਹਿਬ ਨਾਭਾ ਦੀ ਕੀਤੀ, ਕਿਸੇ ਹੋਰ 
ਰਾਜਿਆਂ ਨੂੰ ਓਨੀ ਪ੍ਰਾਪਤੀ ਨਹੀਂ ਹੋਈ। ਇਨ੍ਹਾਂ ਚਿੱਠੀਆਂ ਦਾ ਸਾਰ ਭਾਵ ਇਹ ਹੈ ਕਿ: 

ਐ ਮੇਰੇ ਪਿਆਰੇ ਰਾਜਾ ਸਾਹਿਬ ਬਹਾਦਰ! ਮੈਂ ਆਪ ਨੂੰ ਆਪਣੀ ਸੱਚੀ ਦੋਸਤੀ ਦਾ ਯਕੀਨ ਦਲਵਾਂਦਾ 
ਹਾਂ ਕਿ ਆਪ ਦੀ ਫੌਜ ਨੇ ਹਰ ਤਰ੍ਹਾਂ ਪੁਸੰਸਾ ਯੋਗ ਕੰਮ ਕੀਤੇ ਹਨ। ਕੁਰਮ ਦੀ ਲੜਾਈ ਵਿੱਚ 
ਇੰਨੀ ਬਹਾਦਰੀ ਵਿਖਾਈ ਹੈ ਕਿ ਜਿਸ ਤੋਂ' ਇਨ੍ਹਾਂ ਦੀ ਤਾਰੀਫ਼ ਕਰਨੀ ਪੈਂਦੀ ਹੈ। ” 

ਇਨ੍ਹਾਂ ਚਿੱਠੀਆਂ ਤੋ ਪਤਾ ਲੱਗਦਾ ਹੈ ਕਿ ਕਾਬਲ ਦੀ ਲੜਾਈ ਵਿੱਚ ਰਾਜਾ ਸਾਹਿਬ ਨਾਭਾ ਦੀ ਫੌਜ 
ਅੱਵਲ ਦਰਜੇ ਤੇ ਰਹੀ। ਇਸ ਤੋਂ ਛੁਟ ਮਾਲਟਾ ਤੇ ਮਿਸਰ ਆਦਿਕ ਵਿੱਚ ਜਿਸ ਜਿਸ ਜਗ੍ਹਾ 
ਅੰਗਰੇਜ਼ਾਂ ਦੇ ਨਾਲ ਲੜਾਈ ਹੁੰਦੀ, ਰਾਜਾ ਸਾਹਿਬ ਵੱਲੋਂ ਆਪ ਫੌਜ ਸਮੇਤ ਜਾਣ ਦੀ ਦਰਖ਼ਾਸਤ 
ਪੇਸ਼ ਹੁੰਦੀ ਰਹੀ। ਗੱਲ ਕੀ ਕਿ ਹਰ ਮੁਸ਼ਕਲ ਦੇ ਸਮੇਂ ਰਾਜਾ ਸਾਹਿਬ ਨੇ ਦੂਜਿਆਂ ਨਾਲੋਂ 
ਪਹਿਲਾਂ ਸਹਾਇਤਾ ਦੇ ਕੇ ਆਪਣੀ ਖੈਰਖਾਹੀ ਤੇ ਵਫ਼ਾਦਾਰੀ ਦਾ ਸਬੂਤ ਦਿੱਤਾ। 

੧੯੪੧ ਬਿ. ਨੂੰ ਅਮੀਰ ਕਾਬਲ ਦੇ ਆਉਣ ਤੇ ਰਾਵਲਪਿੰਡੀ ਵਿੱਚ ਇੱਕ ਖ਼ਾਸ ਦਰਬਾਰ ਹੋਇਆ, 
ਜਿਸ ਵਿੱਚ ਰਾਜਾ ਸਾਹਿਬ ਵੀ ਪਧਾਰੇ ਸਨ। ਆਪ ਦੀ ਫੌਜ ਨੇ ਕਵਾਇਦ ਤੋਂ ਜਾਣੂੰ ਹੋਣ ਦੇ 
ਕਾਰਨ ਇੱਥੇ ਚੰਗੀ ਪੁਸੰਸਾ ਪਾਪਤ ਕੀਤੀ। 

੩੩. ਰਿਆਸਤ ਨਾਭਾ ਵਿੱਚ ਵਾਇਸਰਾਇ ਦਾ ਆਉਣਾ 

ਇਸ ਰਿਆਸਤ ਵਿੱਚ ੪ ਵੇਰ ਵਾਇਸਰਾਏ ਤਸ਼ਰੀਫ ਲਿਆਏ। 

੧. ਮੁਕਾਮ ਧਨੌਲਾ ੧੮੯੫ ਬਿ. ਲਾਰਡ ਆਕਲੈਂਡ ਸਾਹਿਬ ਬਹਾਦਰ ਰਾਜਾ ਜਸਵੰਤ ਸਿੰਘ ਦੇ ਵੇਲੇ। 

੨. ਮੁਕਾਮ ਧਨੌਲਾ ੧੮੯੮ ਬਿ. ਲਾਰਡ ਆਕਲੈਂਡ ਸਾਹਿਬ ਬਹਾਦਰ ਰਾਜਾ ਜਸਵੰਤ ਸਿੰਘ ਦੇ ਵੇਲੇ। 

੩. ੧੯੦੬ ਲਾਰਡ ਹਾਰਡਿੰਗ - ਰਾਜਾ ਭਰਪੂਰ ਸਿੰਘ ਦੇ ਸਮੇਂ 

੪. ਲਾਰਡ ਲੈਨਸਡਾਉਨ ਸਾਹਿਬ - ਰਾਜਾ ਹੀਰਾ ਸਿੰਘ ਦੇ ਸਮੇਂ 

੩੪. ਪੁਜਾ ਦੀ ਭਲਿਆਈ ਦੇ ਕੰਮ 

ਰਾਜਾ ਹੀਰਾ ਸਿੰਘ ਨੇ ਰਿਆਸਤ ਨਾਭਾ ਨੂੰ ਬੜੀ ਤਰੱਕੀ ਦਿੱਤੀ। ਬੜੇ ਮਕਾਨ ਸੜਕਾਂ ਤੇ ਬਾਗ਼ ਬਣਾਏ। 
੪ ਲੱਖ ਰੁਪਇਆ ਖ਼ਰਚ ਕੇ ਇੱਕ ਪੱਕੀ ਛਾਉਣੀ ਅੰਗ੍ਰੇਜ਼ੀ ਢੰਗ ਦੀ ਬਣਵਾਈ ਤੇ ਖ਼ਾਸ ਨਾਭੇ 
ਵਿੱਚ ਐੱਫ. ਏ. ਤੱਕ ਕਾਲਜ ਖੋਲ੍ਹਿਆ ਅੰਗ੍ਰੇਜ਼ੀ ਢੰਗ ਦਾ ਆਪਣੀ ਰਿਆਸਤ ਵਿੱਚ 
ਡਾਕਖਾਨਿਆਂ ਦਾ ਪ੍ਰਬੰਧ ਕੀਤਾ। ੧੫ ਲੱਖ ਖ਼ਰਚ ਕੇ ਖੇਤਾਂ ਨੂੰ ਪਾਣੀ ਦੇਣ ਲਈ ਨਹਿਰ 
ਆਂਦੀ। ਰਿਆਸਤ ਦੇ ਵਿੱਚੋਂ ਜਿੱਥੋਂ ਜਿੰਥੋਂ ਰੇਲ ਗ਼ੁਜ਼ਰੀ ਅਸਟੇਸ਼ਨਾਂ ਦਾ ਖ਼ਰਚ ਆਪਣੇ ਜੁਮੇ 
ਲਿਆ। ਵੈਸਰਾਏ ਦੇ ਆਉਣ ਦੀ ਯਾਦ ਵਿੱਚ ਇੱਕ ਹਸਪਤਾਲ ਖੋਲ੍ਹਿਆ। ੫੦ ਹਜ਼ਾਰ 
ਰੁਪਿਆਂ ਦੇ ਨਾਲ ਬਾਗ਼ ਵਿੱਚ ਇੱਕ ਕੋਠੀ ਬਣਵਾਈ। ਪੱਕੇ ਬਾਗ਼ ਵਿੱਚ ੨ ਲੱਖ ਰੁਪਏ ਦੇ 
ਪੱਕਾ ਬਣਵਾਇਆ ਤੇ ਸੜਕਾਂ ਪੱਕੀਆਂ ਕਰਾਈਆਂ। ਚੋਦਹ ਨਦੀ ਤੇ ੪੦ ਹਜ਼ਾਰ ਦੇ ਖ਼ਰਚ 
ਨਾਲ ਭਾਵਸੂ ਦੇ ਮੁਕਾਮ ਤੇ ਪੁਲ ਬਣਵਾਇਆ। ਨਾਭੇ ਤੋਂ ਮਾਲੇਰਕੋਟਲਾ ਤੱਕ ੨੪ ਮੀਲ ਖੰਨਾ 
ਤੇ ੧੬ ਮੀਲ ਪਟਿਆਲੇ ਤੱਕ ਪੱਕੀ ਸੜਕ ਬਣਵਾਈ। ਕੈਦੀਆਂ ਵਾਸਤੇ ਇੱਕ ਪੱਕਾ 
ਜੇਹਲਖਾਨਾ ਬਣਵਾਇਆ। ਬਾਵਲ ਵਿੱਚ ਦੋ ਲੱਖ ਦੇ ਖ਼ਰਚ ਨਾਲ ਇੱਕ ਪੱਕਾ ਕਿਲ੍ਹਾ 
ਬਣਵਾਇਆ। ਅਮਲੋਹ ਵਿੱਚ ਪੱਕੀ ਸਰਾਂ ਤੇ ਬਜ਼ਾਰ ਫੂਲ ਵਿੱਚ ਇੱਕ ਬਾਗ਼ ਅਸਟੇਸ਼ਨ, ਤੇ 
ਮੰਡੀ ਜੈਤੋ ਵਿੱਚ ਇੱਕ ਬਜ਼ਾਰ, ਧਨੌਲਾ ਵਿੱਚ ਇੱਕ ਸਰਾਂ ਰਹਿਣ ਵਾਲੇ ਕਿਲ੍ਹੇ ਵਿੱਚ, ਤੇ 
ਰਾਣੀਆਂ ਵਾਸਤੇ ਚਾਰ ਵੱਖੋ ਵੱਖ ਮਕਾਨ, ਛਾਵਣੀ ਵਿੱਚ ਹਿੰਦੂਆਂ ਵਾਸਤੇ ਡੂਢ ਲੱਖ ਰੁਪਇਆ 


`ਵੇਖੋ ਚਿੱਠੀ ਨੰ: ੧-ਅਪ੍ਰੈਲ ਦੀ ੨੩ ਸੰਨ ੧੮੮੯ ਕਮਾਂਡਰ ਇਨ-ਚੀਫ ਸਰ ਫ੍ਰੈਡਰਕ, ੬ ਜੂਨ ਹੰਸ ਸਾਹਿਬ ਬਹਾਦਰ, ੧੧ ਮਈ, 
ਕਪਤਾਨ ਸੀ.ਐਫ.ਮੇਸੀ. ਸਾਹਿਬ, ੪ ਫਰਵਰੀ, ਦੀਆਂ ਕੁਰਮ ਤੋਂ ਲਿਖੀਆਂ ਹੋਈਆਂ ਜਰਨੈਲ ਰਾਬਰਟ ਸਾਹਿਬ ਬਹਾਦਰ, ੯ ਜੂਨ, 
ਆਦਿਕ। 

ਵਿੱਚ ਟਿਕਾ ਸਾਹਿਬ ਦੇ ਨਾਮ ਤੇ ਇੱਕ ਬਾਗ਼, ਫ਼ਕੀਰਾਂ ਵਾਸਤੇ ਗੁਫ਼ਾ ਆਦਿਕ, ਸ਼ਿਮਲੇ ਵਿੱਚ 
੨੭੦੦੦) ਦੇ ਖ਼ਰਚ ਨਾਲ ਇੱਕ ਕੋਠੀ, ਇੱਕ ਹਵੇਲੀ ਥਾਨੇਸਰ ਵਿੱਚ ਜਿਸ ਦੇ ਵਿੱਚ 
੧੦੦) ਮਾਹਵਾਰ ਨਾਲ ਸਦਾਬ੍ਰਤ ਲੱਗਾ ਹੋਇਆ ਹੈ, ਇੱਕ ਲੰਗਰ ਨਾਭੇ ਵਿੱਚ ਟਿੱਕੇ ਸਾਹਿਬ 
ਦੇ ਨਾਮ ਤੇ ਜਿੱਥੇ ੭ ਰੁਪਏ ਰੋਜ਼ ਖ਼ਰਚ ਹੋਂਦਾ ਹੈ, ੨੦ ਹਜ਼ਾਰ ਦੇ ਖ਼ਰਚ ਨਾਲ ਮੁਰਦੇ ਸਾੜਨ 
ਲਈ ਇੱਕ ਹਾਤਾ, ਤਿੰਨਾਂ ਜ਼ਿਲ੍ਹਿਆਂ ਦੀਆਂ ਕਚਹਿਰੀਆਂ ਆਦਿਕ; ਗੱਲ ਕੀ ਰਾਜਾ ਹੀਰਾ 
ਸਿੰਘ ਨੇ ਗੱਦੀ ਤੇ ਬੈਠਦਿਆਂ ਹੀ ਪਰਜਾ ਦੀ ਭਲਿਆਈ ਤੇ ਸੁਖ ਦੇ ਸਾਧਨ ਸੋਚ ਕੇ ਆਪਣੇ 
ਆਪ ਨੂੰ ਇੱਕ ਲਾਇਕ ਰਾਜਾ ਸਾਬਤ ਕੀਤਾ। ਇਨ੍ਹਾਂ ਦੇ ਸਮੇਂ ਵਿੱਚ ਇਨ੍ਹਾਂ ਦੀ ਰਿਆਸਤ ਦਾ 
ਪ੍ਰਬੰਧ ਨਮੂਨੇ ਦਾ ਸੀ। 


ਰਾਜਾ ਸਾਹਿਬ ਦੀਆਂ ਚਾਰ ਰਾਣੀਆਂ ਸਨ, ੧ ਸਰਦਾਰ ਅਨੋਖ ਸਿੰਘ ਲੌਂਗੋਵਾਲੀਏ ਦੀ ਲੜਕੀ ਮੀਰ 


ਕੌਰ, ਜਿਸ ਦੀ ਕੁੱਖ ਵਿੱਚੋਂ ਫਗਣ ੧੯੩੯ ਬਿਕ੍ਰਮੀ ਵਿੱਚ ਟਿੱਕਾ ਸਾਹਿਬ ਨੇ ਜਨਮ ਲਿਆ। 
ਦੂਜੀ ਰਾਣੀ ਰਲੇ ਵਾਲੀ ਪ੍ਰਮੇਸ਼ਰ ਕੌਰ ਸਰਦਾਰ ਪ੍ਰੇਮ ਸਿੰਘ ਦੀ ਲੜਕੀ, ਜਿਸ ਤੋ' ਇੱਕ 
ਲੜਕੀ ਉਤਪੰਨ ਹੋਈ, ਤੀਜੀ ਕਰਮ ਗੜ੍ਹ ਵਾਲੀ ਸਰਦਾਰ ਵਸਾਵਾ ਸਿੰਘ ਦੀ ਲੜਕੀ ਹਰਨਾਮ 
ਕੌਰ, ਚੌਥੀ ਸਰਦਾਰ ਸੰਤੋਖ ਸਿੰਘ ਦੀ ਲੜਕੀ ਈਸ਼ਰ ਕੌਰ। 


ਟਿਕਾ ਰਿਪਦੁਮਨ ਸਿੰਘ ਦੀ ਪੜ੍ਹਾਈ ਦਾ ਰਾਜਾ ਹੀਰਾ ਸਿੰਘ ਜੀ ਨੂੰ ਬੜਾ ਸ਼ੌਕ ਸੀ। ਜੋ ਗੁਰਮੁਖੀ 


ਸੰਸਕ੍ਰਿਤ ਅੰਗਰੇਜ਼ੀ ਵਿੱਚ ਇੰਨੇ ਚੰਗੇ ਵਿਦਵਾਨ ਹਨ। ਹੁਣ ਭਾਈ ਕਾਹਨ ਸਿੰਘ ਜੋ ਭਾਸ਼ਾ ਤੇ 
ਪੰਜਾਬੀ ਚੰਗੀ ਤਰ੍ਹਾਂ ਤੇ ਕੁਝ ਸੰਸਕ੍ਰਿਤ ਵੀ ਜਾਣਦੇ ਹਨ ਤੇ ਬੜੇ ਸਮਝਦਾਰ ਆਦਮੀ ਮਲੂਮ 
ਹੁੰਦੇ ਹਨ, ਉਸਤਾਦ ਨੀਯਤ ਹੋਏ ਹਨ। ਬਾਬੂ ਬਿਸ਼ਨ ਦਾਸ ਅੰਗ੍ਰੇਜ਼ੀ ਪੜ੍ਹਾਂਦੇ ਹਨ। ਰਾਜਾ ਹੀਰਾ 
ਸਿੰਘ ਦਾ ਲੜਕਾ ਆਸ ਹੈ ਕਿ ਆਪਣੇ ਯੋਗ ਪਿਤਾ ਦੀ ਦੇਖਭਾਲ ਵਿੱਚ ਪੁਵਰਸ਼ ਪਾ ਕੇ ਪਿਤਾ 
ਵਾਂਗ ਰਿਆਸਤ ਦਾ ਪੁਬੰਧ ਬੜੀ ਯੋਗਤਾ ਨਾਲ ਕਰਨਗੇ। 


ਸਰਦਾਰ ਸੇਵਾ ਸਿੰਘ ਵਜ਼ੀਰ ਰਿਆਸਤ ਨਾਭਾ ਜਿਨ੍ਹਾਂ ਦੀ ਯੋਗਤਾ ਦਾ ਜ਼ਿਕਰ ਪਹਿਲਾਂ ਹੀ ਕਰ ਚੁੱਕੇ 


ਹਾਂ, ਜਿਨ੍ਹਾਂ ਦੀ ਚੰਗੀ ਸੇਵਾ ਨੂੰ ਮੁੱਖ ਰੱਖ ਕੇ ੧੨ ਹਜ਼ਾਰ ਦੀ ਜਾਗੀਰ ਇਨ੍ਹਾਂ ਦੀ ਸੰਤਾਨ ਲਈ 
ਤੇ ਤਿੰਨ ਪਿੰਡਾਂ ਦੀ ਬਿਸਵੇਦਾਰੀ ਦਿੱਤੀ ਗਈ ਹੈ, ਕੁਝ ਚਿਰ ਹੋਇਆ ਚਲਾਣਾ ਕਰ ਗਏ 
ਹਨ। ਹੁਣ ਇਨ੍ਹਾਂ ਦੀ ਜਗ੍ਹਾ ਇਨ੍ਹਾਂ ਦੇ ਪੁੱਤਰ ਸਰਦਾਰ ਪ੍ਰਤਾਪ ਸਿੰਘ ਵਜ਼ੀਰ ਹਨ। ਇਹ ਵੀ 
ਬੜੇ ਲਾਇਕ, ਹੁਸ਼ਿਆਰ ਤੇ ਨੌਜਵਾਨ ਹਨ। ਅੰਗਰੇਜ਼ੀ ਚੰਗੀ ਜਾਣਦੇ ਹਨ ਤੇ ਹੱਛੀ ਤਰ੍ਹਾਂ ਬੋਲ 
ਸਕਦੇ ਹਨ। 

੩੫. ਰਿਆਸਤ ਦੀ ਆਮਦਨੀ 


ਪਹਿਲਾਂ ਇਸ ਰਿਆਸਤ ਦੀ ਆਮਦਨੀ ੯ ਲੱਖ ਰੁਪਏ ਦੀ ਸੀ, ਕਿੰਤੂ ਰਾਜਾ ਭਰਪੂਰ ਸਿੰਘ ਦੇ ਵੇਲੇ 


ਓਹਨਾਂ ਦੇ ਹੱਛੇ ਪ੍ਰਬੰਧ ਨਾਲ ੧੨ ਲੱਖ ਰੁਪਏ ਸਲਾਨਾ ਹੋ ਗਈ। ਹੁਣ ਨਹਿਰ ਦਾ ਪਾਣੀ 
ਆਦਿਕ ਮਿਲ ਜਾਣ ਕਰ ੧੫-੧੬ ਲੱਖ ਰੁਪਏ ਦੇ ਲਗਭਗ ਹੋਂ ਗਈ ਹੈ। 

ਜੀਂਦ ਦਾ ਰਾਜ ਘਰਾਣਾ 

ਇਸ ਖਾਨਦਾਨ ਦਾ ਮੁਢ ਵੀ ਫੂਲ ਤੋਂ ਹੈ, ਜਿਸ ਦਾ ਜ਼ਿਕਰ ਪਟਿਆਲਾ ਦੇ ਹਾਲ ਵਿੱਚ ਅੱਗੇ ਆ ਚੁੱਕਾ 
ਹੈ। ਇਸ ਕਰ ਕੇ ਰਾਜਾ ਸੁਖਚੈਨ ਸਿੰਘ ਜਿਨ੍ਹਾਂ ਇਹ ਰਿਆਸਤ ਕਾਇਮ ਕੀਤੀ, ਓਸ ਤੋੱ 
ਪਹਿਲਾਂ ਦਾ ਹਾਲ ਫਿਰ ਇੱਥੇ ਲਿਖਣਾ ਇੱਕ ਵਾਧੂ ਗੱਲ ਹੈ। 

ਚੌਧਰੀ ਤਲੋਕ ਸਿੰਘ ਜਿਨ੍ਹਾਂ ਨੂੰ ਕਿ ਆਪਣੇ ਪਿਤਾ ਫੂਲ ਦੀ ਥਾਂ ਤੇ ਚੌਧਰੀ ਬਣਾਇਆ ਗਿਆ, ਇਹਨਾਂ 
ਦੇ ਦੋ ਲੜਕੇ ਸਨ: ਗੁਰਦਿੱਤ ਸਿੰਘ ਤੇ ਸੁਖਚੈਨ ਸਿੰਘ। ਵੱਡਾ ਲੜਕਾ ਗੁਰਦਿੱਤ ਸਿੰਘ, 
ਰਿਆਸਤ ਨਾਭਾ ਦਾ ਵੱਡਾ ਹੋਇਆ ਤੇ ਸੁਖਚੈਨ ਸਿੰਘ ਛੋਟੇ ਬੇਟੇ ਦੀ ਸੰਤਾਨ ਸਰਦਾਰ 
ਬਡਰੁਖਾਂ ਤੇ ਦਿਆਲਪੁਰਾ ਤੋਂ ਰਿਆਸਤ ਜੀਂਦ ਕਾਇਮ ਹੋਈ। 

ਸੁਖਚੈਨ ਸਿੰਘ ਕੋਈ ਬਹੁਤਾ ਪ੍ਰਸਿੱਧ ਆਦਮੀ ਨਹੀਂ ਸੀ। ਇਸ ਦੇ ਲੜਕੇ ਦੀ ਸ਼ਾਦੀ ਮੰਡੀ ਦੇ ਚੂਹੜ 
ਸਿੰਘ ਦੀ ਲੜਕੀ ਆਗਾਂ ਨਾਲ ਹੋਈ। ਇਸ ਨੇ ਕੁਝ ਨਵੇਂ ਪਿੰਡ ਵਸਾਏ। ਇਸ ਦੇ ਤਿੰਨ 
ਲੜਕੇ ਸੀ ਆਲਮ ਸਿੰਘ, ਗਜਪਤ ਸਿੰਘ, ਬੁਲਾਕੀ ਸਿੰਘ। ਆਲਮ ਸਿੰਘ ਨੂੰ ਇਸ ਨੇ ਪਿੰਡ 
ਬਾਲਾ ਵਾਲੀ ਦਿੱਤਾ, ਜਿਸ ਨੂੰ ੧੮੧੧ ਬਿ. ਵਿੱਚ ਵਸਾਇਆ ਸੀ। ਪਿੰਡ ਸੁਖਚੈਨ ਵਾਲਾ ਜਿਸ 
ਨੂੰ ਆਪਣੇ ਨਾਮ ਤੇ ਵਸਾਇਆ ਸੀ, ਬੁਲਾਕੀ ਸਿੰਘ ਨੂੰ; ਇਸ ਤਰ੍ਹਾਂ ਵੰਡ ਕਰ ਕੇ ਸੁਖਚੈਨ 
ਸਿੰਘ ਆਪਣੇ ਲੜਕੇ ਗਜਪਤ ਸਿੰਘ ਸਮੇਤ ਫੂਲ ਪਿੰਡ ਵਿੱਚ ਹੀ ਰਿਹਾ। ਇਸ ਕਰ ਕੇ 
ਸੁਖਚੈਨ ਸਿੰਘ ਆਪਣੇ ਪਿੰਡਾਂ ਦੇ ੯੭ ਪਿੰਡਾਂ ਦਾ ਅੱਧਾ ਮਾਮਲਾ ਵਸੂਲ ਕਰ ਕੇ ਖ਼ਜ਼ਾਨੇ ਵਿੱਚ 
ਦਾਖਲ ਕਰਦਾ ਰਿਹਾ। ਸਾਰਿਆਂ ਤੋਂ ਵੱਧ ਝਗੜੇ ਦੀ ਥਾਂ ਪਿੰਡ ਫੂਲ ਸੀ ਜੋ ਸਾਂਝੀ ਸੀ, ਜਿਸ 
ਦੇ ਚੌਧਰੀ ਗੁਰਦਿੱਤ ਸਿੰਘ ਆਪਣੇ ਆਪ ਨੂੰ ਤਲੋਕ ਸਿੰਘ ਦਾ ਲੜਕਾ ਹੋਣ ਦੇ ਕਾਰਨ ਮਾਲਕ 
ਦੱਸਦਾ ਸੀ ਤੇ ਹੋਰਨਾਂ ਨਾਲੋਂ ਵਧੀਕ ਹੱਕ ਜਤਾਂਦਾ ਸੀ। 

ਇਹ ਝਗੜਾ ਇੱਕ ਵੇਰ ਐਥੋਂ ਤੱਕ ਵਧਿਆ ਕਿ ਸੁਖਚੈਨ ਸਿੰਘ ਇੱਕ ਵੇਰ ਆਪਣਾ ਮਾਮਲਾ ਸ਼ਾਹੀ 
ਖ਼ਜ਼ਾਨੇ ਵਿੱਚ ਦੇ ਨਹੀਂ ਸਕਿਆ। ਇਸ ਦੇ ਫੜਨ ਵਾਸਤੇ ਫੌਜ ਆਈ ਤੇ ਇਹ ਲੁਕ ਗਿਆ, 
ਕਿੰਤੂ ਗੁਰਦਿੱਤ ਸਿੰਘ ਨੇ ਸੈਨਤ ਕਰ ਕੇ ਸੁਖਚੈਨ ਸਿੰਘ ਦੇ ਲੜਕੇ ਗਜਪਤ ਸਿੰਘ ਨੂੰ ਜੋ ਓਸ 
ਵੇਲੇ ਪੰਜ ਸਾਲ ਦਾ ਸੀ, ਓਹਦੀ ਮਾਂ ਆਗਾਂ ਸਮੇਤ ਫੜਾ ਦਿੱਤਾ ਤੇ ਬਾਦਸ਼ਾਹੀ ਫੌਜ ਇਨ੍ਹਾਂ ਨੂੰ 
ਕੈਦ ਕਰ ਕੇ ਮਾਮਲਾ ਦੇ ਦੇਣ ਦੇ ਵੇਲੇ ਤੱਕ ਵਾਸਤੇ ਦਿੱਲੀ ਲੈ ਗਈ। ਕਿੰਤੂ ਉਸ ਵੇਲੇ ਆਗਾਂ 
ਦੀ ਇੱਕ ਟਹਿਲਣ ਰਾਣੀ ਦੇ ਕੱਪੜੇ ਪਾ ਕੇ ਓਹਦੀ ਜਗ੍ਹਾ ਬੈਠ ਗਈ ਤੇ ਆਗਾਂ ਲੜਕੇ ਸਮੇਤ 
ਬਾਹਰ ਚਲੀ ਆਈ। ਸੁਖਚੈਨ ਸਿੰਘ ਦੇ ਸਵਾਰ ਭੇਸ ਬਦਲੀ ਬਾਹਰ ਖਲੋਤੇ ਹੀ ਹੋਏ ਸਨ। 
ਇਨ੍ਹਾਂ ਨੂੰ ਸਵਾਰ ਕਰ ਕੇ ਆਪਣੇ ਪਿੰਡ ਲੈ ਆਏ। ਫਿਰ ਤਾਂ ਇਨ੍ਹਾਂ ਦੋਨੋਂ ਭਰਾਵਾਂ ਵਿੱਚ ਹੋਰ 
ਵੀ ਦੁਸ਼ਮਣੀ ਦੀ ਅੱਗ ਭੜਕ ਉਠੀ। ਓਸ ਵੇਲੇ ਚੌਧਰੀ ਗੁਰਦਿੱਤ ਸਿੰਘ ਦੀ ਸਰਹੰਦ ਦੇ ਸੂਬੇ 
ਨਾਲ ਬਹੁਤੀ ਗੱਲਬਾਤ ਸੀ। ਧਨੌਲੇ ਦੇ ਜਵੰਦੇ ਜ਼ਿਮੀਂਦਾਰਾਂ ਦਾ ਜੋ ਸਰਹੱਦ ਦਾ ਝਗੜਾ ਸੀ, 
ਓਹਨੂੰ ਨਿਪਟਾਣ ਲਈ ਗੁਰਦਿੱਤ ਸਿੰਘ ਨੀਯਤ ਹੋਇਆ। ਓਸ ਵੇਲੇ ਕੌਮ ਜਵੰਦੇ ਕੇ ਨੇ ਧਨੌਲੇ 
ਦਾ ਖੰਡਰ ਲੈ ਕੇ ਨਵੇਂ ਸਿਰੇ ਵਸਾਇਆ। ਇੱਕ ਕੱਚੀ ਗੜ੍ਹੀ ਬਣਾ ਕੇ ਰਹਿਣ ਲੱਗੇ, ਤੇ ਗਦਰ 
ਦੇ ਦਿਨਾਂ ਵਿੱਚ ਬਡੌਰ ਵਾਲੇ ਰਾਜਪੂਤਾਂ ਦੇ ਕਈ ਪਿੰਡਾਂ ਤੇ ਕਬਜ਼ਾ ਕਰ ਕੇ ਧਨੌਲੇ ਨੂੰ ਆਪਣੀ 
ਰਾਜਧਾਨੀ ਬਣਾ ਲਿਆ। 

ਸੰ: ੧੮੦੮ ਨੂੰ ਸੁਖਚੈਨ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਓਹਦੀ ਤੀਵੀਂ ਆਗਾਂ ਆਪਣੀ ਸੰਤਾਨ ਸਮੇਤ 
ਆਪਣੇ ਪੇਕੇ ਪਿੰਡ ਤਲਵੰਡੀ ਕਿਸੇ ਵਿਆਹ ਦੇ ਸਬੱਬ ਗਈ। ਪਿੱਛੋਂ ਚੌਧਰੀ ਗੁਰਦਿੱਤ ਸਿੰਘ 
ਨੇ ਫੂਲ ਪਿੰਡ ਤੇ ਕਬਜ਼ਾ ਕਰ ਲਿਆ। ਓਸ ਦਿਨ ਤੋਂ ਫੂਲ ਪਿੰਡ ਨਾਭੇ ਦੇ ਕਬਜ਼ੇ ਵਿੱਚ ਹੀ 
ਹੈ। 

ਹੁਣ ਇੱਥੇ ਰਾਜਾ ਗਜਪਤ ਸਿੰਘ ਜਿਸ ਨੇ ਜੀਂਦ ਰਿਆਸਤ ਬਣਾਈ, ਉਸ ਦਾ ਹਾਲ ਦੱਸਣ ਤੋਂ ਪਹਿਲਾਂ 
ਕੁਝ ਥੋੜ੍ਹਾ ਜਿਹਾ ਹਾਲ ਓਹਦੇ ਭਰਾਵਾਂ ਦਾ ਦੱਸਣਾ ਠੀਕ ਹੋਵੇਗਾ। 

ਸੁਖਚੈਨ ਸਿੰਘ ਦਾ ਵੱਡਾ ਲੜਕਾ ਆਲਮ ਸਿੰਘ ਬੜਾ ਬਹਾਦਰ ਤੇ ਦਾਨਾ ਸੀ। ਆਪਣੇ ਨਾਲ ਫੌਜਾਂ ਦੀ 
ਇੱਕ ਕਾਫੀ ਤੈਦਾਦ ਰੱਖਦਾ ਸੀ। ਭੱਟੀਆਂ ਨਾਲ ਇਸ ਦੀ ਲੜਾਈ ਬਣੀ ਰਹਿੰਦੀ ਤੇ ਕਈ 
ਰਿਹਾ। ੧੮੨੦ ਨੂੰ ਸਰਹਿੰਦ ਦੀ ਜਿੱਤ ਦੇ ਮਗਰੋਂ ਬਹੁਤ ਸਾਰਾ ਇਲਾਕਾ ਤਲਵਾਰ ਦੇ ਜ਼ੋਰ 
ਨਾਲ ਆਪਣੇ ਕਬਜ਼ੇ ਵਿੱਚ ਕਰ ਲਿਆ। ਜੇ ਕਦੀ ਇਹ ਸਰਦਾਰ ਕੁਝ ਚਿਰ ਹੋਰ ਜੀਊਂਦਾ 
ਰਹਿੰਦਾ, ਤਦ ਆਪਣੇ ਬਾਹੂਬਲ ਤੇ ਸਿਆਣਪ ਨਾਲ ਇੱਕ ਵੱਖਰੀ ਰਿਆਸਤ ਬਣਾ ਲੈਂਦਾ, 
ਕਿੰਤੂ ਇਹ ੧੮੨੧ ਵਿੱਚ ਅਚਣਚੇਤ ਘੋੜੇ ਤੋਂ ਡਿੱਗ ਕੇ ਮਰ ਗਿਆ। ਇਸ ਦੀ ਸੰਤਾਨ ਕੋਈ 
ਨਹੀਂ ਸੀ। ਇਸ ਦੇ ਨਿੱਕੇ ਭਰਾ ਗਜਪਤ ਸਿੰਘ ਨੇ ਏਹਦੀ ਸਿੰਘਣੀ ਨਾਲ ਅਨੰਦ ਪੜ੍ਹਾ ਲਿਆ 
ਤੇ ਪਿੰਡ ਬਾਲੀਆਂ ਵਾਲਾ ਦੇ ਇਲਾਕੇ ਤੇ ਕਬਜ਼ਾ ਕਰ ਲਿਆ। 

ਬਲਾਕੀ ਸਿੰਘ ਜੋ ਸੁਖਚੈਨ ਸਿੰਘ ਦਾ ਸਭ ਤੋਂ ਛੋਟਾ ਬੇਟਾ ਸੀ, ਓਹ ਨੀਪਾਲਪੁਰ ਦੇ ਸਰਦਾਰਾਂ ਦਾ ਵੱਡਾ 
ਹੋਇਆ ਜਿਸ ਦਾ ਹਾਲ ਉਸ ਖਾਨਦਾਨ ਦੇ ਹਾਲ ਵਿੱਚ ਆਵੇਗਾ। 

੧. ਜੀਂਦ ਦਾ ਗਜਪਤ ਸਿੰਘ ਦੇ ਹੱਥ ਆਉਣਾ 

ਗਜਪਤ ਸਿੰਘ ਜੋ ਸੁਖਚੈਨ ਸਿੰਘ ਦਾ ਵਿਚਕਾਰਲਾ ਪੁੱਤਰ ਸੀ, ਗੱਦੀ ਤੇ ਬੈਠਾ। ਇਹ ਬੜਾ ਬਹਾਦਰ, 
ਜਵਾਂਮਰਦ, ਦਲੇਰ, ਅਕਲਮੰਦ, ਪੜ੍ਹਿਆ ਲਿਖਿਆ ਤੇ ਸਪਾਹਗਿਰੀ ਦੇ ਕੰਮ ਦਾ ਜਾਣੂੰ ਤੇ 
ਵੇਖਣ ਵਿੱਚ ਬੜਾ ਸਜੀਲਾ ਫਬੀਲਾ ਜਵਾਨ ਸੀ। ੧੮੨੦ ਵਿੱਚ ਜਦ ਇਹ ਸਰਹੰਦ ਦੇ ਫਤਹ 
ਕਰਨ ਦੇ ਵੇਲੇ ਖਾਲਸਾ ਜੱਥੇ ਦੇ ਨਾਲ ਸ਼ਾਮਲ ਹੋਇਆ, ਤਦ ਇਸ ਨੂੰ ਬਹੁਤ ਸਾਰਾ ਇਲਾਕਾ 
ਜੋ ਖ਼ਾਲੀ ਪਿਆ ਸੀ ਤੇ ਜਿਸ ਵਿੱਚ ਜੀਂਦ ਆਦਿਕ ਸਨ, ਮਿਲ ਗਿਆ। ਇਸ ਨੇ ਇਸ ਤੇ 
ਕਬਜ਼ਾ ਕਰ ਕੇ ਪਾਨੀਪਤ, ਕਰਨਾਲ ਤੱਕ ਹੱਥ ਵਧਾਇਆ। ਇਸ ਇਲਾਕੇ ਵਿੱਚ ਭਾਵੇਂ ਇਸ 
ਨੇ ਤਿੰਨ ਚਾਰ ਸਾਲ ਤੋਂ ਵੱਧ ਕਬਜ਼ਾ ਨਾ ਰੱਖਿਆ, ਕਿੰਤੂ ਓਹਨਾਂ ਤੋਂ ਬਹੁਤ ਸਾਰਾ ਧਨ ਇਸ 
ਦੇ ਹੱਥ ਲੱਗ ਪਿਆ। 

੨. ਗਜਪਤ ਸਿੰਘ ਦੀ ਨਜ਼ਰਬੰਦੀ 

ਗਜਪਤ ਸਿੰਘ ਬੜਾ ਸਿਆਣਾ ਤੇ ਸਮਝਦਾਰ ਸੀ। ਉਸ ਨੇ ਇਹ ਇਲਾਕੇ ਜਿਨ੍ਹਾਂ ਤੇ ਕਬਜ਼ਾ ਕੀਤਾ ਸੀ, 
ਇਹ ਦਿੱਲੀ ਦੇ ਬਾਦਸ਼ਾਹ ਦੇ ਸਨ। ਕਿੰਤੂ ਜ਼ਾਹਰਾ ਇਸ ਨੇ ਬਾਦਸ਼ਾਹ ਨਾਲ ਨਹੀਂ ਵਿਗਾੜੀ, 
ਓਹਨਾਂ ਨੂੰ ਖਰਾਜ ਬਰਾਬਰ ਭੇਜਦਾ ਰਿਹਾ। ਕਿੰਤੂ ੧੮੨੪ ਦੇ ਵਿੱਚ ਕਿਸੇ ਕਾਰਨ ਇਸ ਦੇ 
ਵੱਲ ਡੇਢ ਲੱਖ ਦੇ ਕਰੀਬ ਰੁਪਇਆ ਹੋ ਗਿਆ, ਜਿਸ ਨੂੰ ਇਹ ਇੱਕ ਵੇਰ ਨਾ ਦੇ ਸਕਿਆ। 
ਇਸ ਤੋ' ਨਜੀਬ ਖਾਂ ਰੁਹੇਲਾ ਦਿੱਲੀ ਤੋਂ ਆਇਆ ਤੇ ਇਸ ਨੂੰ ਫੜ ਕੇ ਲੈ ਗਿਆ। ਦਿੱਲੀ ਦੇ 
ਕਿਲ੍ਹੇ ਵਿੱਚ ਤਿੰਨ ਸਾਲ ਗਜਪਤ ਸਿੰਘ ਨਜ਼ਰਬੰਦ ਰਿਹਾ। 

ਗਜਪਤ ਸਿੰਘ ਦੀ ਅਕਲ ਤੇ ਸ਼ਕਲ ਵੇਖ ਮੁਹੰਮਦ ਸ਼ਾਹ ਬਾਦਸ਼ਾਹ ਦਿੱਲੀ ਇਸ ਦਾ ਦੋਸਤ ਹੋ ਗਿਆ। 
ਗਿਆ। ਇੱਕ ਦਿਨ ਮੁਹੰਮਦ ਸ਼ਾਹ ਨਾਲ ਗੱਲਾਂਬਾਤਾਂ ਹੋ ਰਹੀਆਂ ਸਨ। ਮੁਹੰਮਦ ਸ਼ਾਹ ਦੇ 
ਪ੍ਰਸ਼ਨਾਂ ਦੇ ਉੱਤਰ ਅਜੇਹੇ ਯੋਗਤਾਂ ਨਾਲ ਇਸ ਨੇ ਦਿੱਤੇ ਕਿ ਮੁਹੰਮਦ ਸ਼ਾਹ ਨੇ ਇਸ ਨੂੰ ਰਾਜਾ 
ਗਜਪਤ ਸਿੰਘ ਕਿਹਾ। ਜਦ ਕੁਝ ਚਿਰ ਮਗਰੋਂ ਗਜਪਤ ਸਿੰਘ ਆਪਣੇ ਲੜਕੇ ਭੂਪ ਸਿੰਘ ਨੂੰ 
ਦਿੱਲੀ ਛੱਡ ਕੇ ਜੀਂਦ ਆਇਆ, ਤਦ ਰਾਜਾ ਦਾ ਖ਼ਿਤਾਬ ਇਸ ਨੂੰ ਮਿਲਿਆ। ਦਿੱਲੀ ਦੇ ਵਿੱਚ 
ਰਹਿਣ ਕਰ ਕੇ ਤੇ ਮੁਹੰਮਦ ਸ਼ਾਹ ਰੰਗੀਲੇ ਦੀ ਸੰਗਤ ਵਿੱਚ ਰਹਿਣ ਕਰ ਕੇ ਜਦੋਂ ਇਹ ਜੀਂਦ 
ਮੁੜਿਆ ਤਦ ਇਸ ਦਾ ਲਿਬਾਸ ਦਿੱਲੀ ਵਾਲਿਆਂ ਦੇ ਢੰਗ ਦਾ ਸੀ। ਇਸ ਨੇ ਜੀਂਦ 
ਅੱਪੜਦਿਆਂ ਹੀ ਜਿਕਣ ਤਿਕਣ ਕਰ ਕੇ ਤਿੰਨ ਲੱਖ ਰੁਪਇਆ ਇਕੱਠਾ ਕਰ ਕੇ ਦਿੱਲੀ ਭੇਜ 
ਆਪਣੇ ਲੜਕੇ ਨੂੰ ਲੈ ਆਂਦਾ। ਇਸ ਦੇ ਲਿਬਾਸ ਤੇ ਸ਼ਕਲ ਸੂਰਤ ਨੂੰ ਵੇਖ ਕੇ ਬਰਾਦਰੀ ਵਾਲੇ 
ਈਰਖਾ ਕਰਨ ਲੱਗੇ ਤੇ ਓਹਨਾਂ ਮਸ਼ਹੂਰ ਕਰ ਦਿੱਤਾ ਕਿ ਇਹ ਮੁਸਲਮਾਨ ਹੋ ਗਿਆ ਹੈ। 
ਗਜਪਤ ਸਿੰਘ ਨੇ ਆਪਣੀ ਸਫ਼ਾਈ ਵਿੱਚ ਬਾਦਸ਼ਾਹ ਦੀ ਗਵਾਹੀ ਮੰਗਾਈ ਕਿ ਇਸ ਨੂੰ 


ਅੱ ਐ.ਉ/ ਤੋਪ 006 ਚ੬71ਪੰਟ 9010੬ 9 0 ਧਨ ਨਨ (ਬਰ? 88006) ਡਅਕਮ? ਹਾਕਮ 06020 


[99] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਮੁਸਲਮਾਨ ਨਹੀਂ ਕੀਤਾ ਗਿਆ, ਕਿੰਤੂ ਇਸ ਗੱਲ ਤੇ ਵੀ ਕਿਸੇ ਇਤਬਾਰ ਨਾ ਕੀਤਾ, ਜਿਸ 
ਤੋਂ ਪੰਥ ਨੇ ਇਸ ਨੂੰ ਫਿਰ ਨਵੇਂ ਸਿਰੇ ਅੰਮ੍ਰਿਤ ਛਕਾ ਕੇ ਆਪਣੇ ਵਿੱਚ ਅਭੇਦ ਕੀਤਾ ਤੇ 
ਇਹਦੇ ਹੱਥੋਂ ਪ੍ਰਸ਼ਾਦ ਛਕਿਆ ਤੇ ਇਹਨੂੰ ਰਾਜਾ ਗਜਪਤ ਸਿੰਘ ਸੱਦਣ ਲੱਗੇ। 
੩. ਰਾਜ ਗੱਦੀ ਦਾ ਖਿਤਾਬ, ਸਿੱਕਾ ਚਲਾਣਾ ਤੇ ਸੰਗਰੂਰ ਦਾ ਕਬਜ਼ਾ 

੧੮੨੭ ਬਿਕ੍ਰਮੀ ਵਿੱਚ ਗਜਪਤ ਸਿੰਘ ਨੇ ਜੋੜ ਤੋੜ ਕਰ ਕੇ ਸ਼ਾਹ ਆਲਮ ਦਿੱਲੀ ਵਾਲੇ ਤੋਂ ਰਾਜਾ ਦਾ 
ਖ਼ਿਤਾਬ ਮਾਹੀ ਮਰਾਤਬ ਸਮੇਤ ਲਿਆ। ਆਪਣੇ ਨਾਮ ਦਾ ਸਿੱਕਾ ਚਲਾਇਆ, ਜਿਸ ਤੇ ਹੋਰ 
ਤਾਂ ਸਭ ਕੁਝ ਪਟਿਆਲੇ ਵਾਂਗ ਲਿਖਿਆ ਸੀ, ਕੇਵਲ ਸਰਹਿੰਦ ਦੀ ਥਾਂ ਜੀਂਦ ਬਦਲਿਆ ਸੀ। 

ਰਾਜਾ ਗਜਪਤ ਸਿੰਘ ਨੂੰ ਕਸਬਾ ਸੰਗਰੂਰ ਦਾ ਪਿੰਡ ਜੋ ਹਮੀਰ ਸਿੰਘ ਦੇ ਕਬਜ਼ੇ ਵਿੱਚ ਸੀ, ਅੱਖ ਵਿੱਚ 
ਤੀਲੇ ਵਾਂਗ ਖਟਕਦਾ ਸੀ। ਇਹ ਚਾਹੁੰਦਾ ਸੀ ਕਿ ਇਹ ਜਗ੍ਹਾ ਮੇਰੇ ਪਿੰਡ ਬਡਰੁਖਾਂ ਪਾਸ ਹੈ। 
ਇਸ ਕਰ ਕੇ ਮੇਰੇ ਕਬਜ਼ੇ ਵਿੱਚ ਆ ਜਾਏ, ਇਸ ਨੇ ੧੮੩੨ ਵਿੱਚ ਲੈ ਲਿਆ। ਇਸ ਦਾ 
ਪੂਰਾ ਹਾਲ ਨਾਭੇ ਦੇ ਹਾਲ ਵਿੱਚ ਆ ਗਿਆ ਹੈ। 

੪. ਰਹੀਮ ਦਾਦ ਖਾਂ ਦੀ ਦਿੱਲੀ ਤੇ ਚੜ੍ਹਾਈ 

੧੮੨੯ ਬਿਕ੍ਹਮੀ ਨੂੰ ਰਹੀਮ ਦਾਦ ਖਾਂ ਹਾਂਸੀ ਵਾਲੇ ਨੇ ਦਿੱਲੀ ਦੇ ਬਾਦਸ਼ਾਹ ਦੇ ਕਹਿਣ ਤੇ ਜੀਂਦ ਤੇ 
ਚੜ੍ਹਾਈ ਕਰ ਦਿੱਤੀ, ਕਿੰਤੂ ਰਾਜਾ ਗਜਪਤ ਸਿੰਘ ਨੂੰ ਮਹਾਰਾਜਾ ਪਟਿਆਲਾ ਰਾਜਾ ਹਮੀਰ 
ਸਿੰਘ ਤੇ ਭਾਈ ਲਾਲ ਸਿੰਘ ਦੀ ਮਦਦ ਪੁੱਜ ਜਾਣ ਤੇ ਇਹਦੀ ਤਾਕਤ ਵਧ ਗਈ, ਜਿਸ ਤੋਂ 
ਰਹੀਮ ਦਾਦ ਖਾਂ ਲੜਾਈ ਦੇ ਵਿੱਚ ਮਾਰਿਆ ਗਿਆ ਤੇ ਇਹਦੀ ਫੌਜ ਨੱਸ ਗਈ। ਰਹੀਮ ਦਾਦ 
ਖਾਂ ਦੀ ਕਬਰ ਓਥੇ ਬਣੀ ਹੋਈ ਹੈ। 

ਰਾਜਾ ਗਜਪਤ ਸਿੰਘ ਨੇ ਪਟਿਆਲੇ ਦੀ ਫੌਜ ਲੈ ਕੇ ਰੋਹਤਕ ਵੱਲ ਚੜ੍ਹਾਈ ਕੀਤੀ ਨਜੀਬਉਦੌਲਾ ਦਾ 
ਪੁੱਤਰ ਜ਼ਾਬਤਾ ਖਾਂ ਰੋਹੇਲਾ, ਗ਼ੁਲਾਮ ਕਾਦਰ ਤੇ ਹੋਰ ਮੁਸਲਮਾਨਾਂ ਨੂੰ ਨਾਲ ਲੈ ਕੇ ਮੁਕਾਬਲੇ ਤੇ 
ਆਇਆ। ਬੜਾ ਜ਼ੋਰ ਦਾ ਜੰਗ ਹੋਇਆ, ਅੰਤ ਆਪਸ ਵਿੱਚ ਸੁਲਾਹ ਦੀ ਗੱਲ ਛਿੜੀ। 
ਪਟਿਆਲਾ ਤੇ ਜੀਂਦ ਨੂੰ ਇਸ ਹਮਲੇ ਵਿੱਚ ਫਾਇਦਾ ਰਿਹਾ ਤੇ ਜੀਂਦ ਨੂੰ ਗੋਹਾਨੇ ਦਾ ਕੁਝ 
ਇਲਾਕਾ ਮਿਲ ਗਿਆ। ਪਟਿਆਲੇ ਨੂੰ ਰੋਹਤਕ, ਹਿਸਾਰ ਤੇ ਕਰਨਾਲ ਦੇ ਇਲਾਕੇ ਦੇ ਕੁਝ 
ਪਿੰਡ ਮਿਲੇ। 

ਰਾਜਾ ਗਜਪਤ ਸਿੰਘ ਨੇ ਆਪਣੀ ਰਾਜਧਾਨੀ ਜੀਂਦ ਦੀ ਬੜੀ ਉੱਨਤੀ ਕੀਤੀ। ਨਵੀਆਂ ਇਮਾਰਤਾਂ 
ਬਣਵਾਈਆਂ। ਸ਼ਹਿਰ ਤੋਂ ਉੱਤਰ ਵੱਲ ਇੱਕ ਪੱਕਾ ਕਿਲ੍ਹਾ ਬਣਵਾਇਆ। ਇਹ ਰਾਜਾ ਹਮੇਸ਼ਾਂ 
ਮਹਾਰਾਜਾ ਪਟਿਆਲਾ ਦੀ ਮਦਦ ਤੇ ਰਿਹਾ ਤੇ ਹਰ ਜੰਗ ਵਿੱਚ ਓਹਨਾਂ ਦੇ ਨਾਲ ਰਿਹਾ। ਜਦ 
ਰਾਜਾ ਅਮਰ ਸਿੰਘ ਦਾ ਨਿੱਕਾ ਭਰਾ ਹਿੰਮਤ ਸਿੰਘ ਕੁਝ ਆਕੀ ਹੋਇਆ, ਤਦ ਇਸ ਨੇ ਨਾਲ 
ਹੋ ਕੇ ਸਫ਼ਾਈ ਕਰਾ ਦਿੱਤੀ। ਮਹਾਰਾਜਾ ਪਟਿਆਲੇ ਨੇ ਹਰੀ ਸਿੰਘ ਸਿਆਲਬਾ ਤੇ ਹਮਲਾ 
ਕੀਤਾ, ਜਿਸ ਵਿੱਚ ਇਹ ਵੀ ਨਾਲ ਰਿਹਾ। ੧੭੮੦ ਵਿੱਚ ਪਟਿਆਲੇ ਦੇ ਨਾਲ ਮਿਰਜ਼ਾ ਸ਼ਫੀ 
ਬੇਗ ਦੇ ਟਾਕਰੇ ਤੇ ਮੇਰਨ ਵੱਲ ਗਿਆ, ਜਿੱਥੇ ਲੜਾਈ ਵਿੱਚ ਫੜਿਆ ਗਿਆ। ਕਿੰਤੂ ਫਿਰ 
ਓਹਨਾਂ ਦੇ ਪੰਜੇ ਵਿੱਚੋਂ ਨਿੱਕਲ ਆਇਆ। ਰਾਜਾ ਸਾਹਿਬ ਸਿੰਘ ਦੇ ਵੇਲੇ ਵੀ ਇਸ ਨੇ 
ਪਟਿਆਲੇ ਵਿੱਚ ਅਮਨ ਕਾਇਮ ਰੱਖਣ ਵਿੱਚ ਬੜੀ ਮਦਦ ਦਿੱਤੀ। ਭਵਾਨੀਗੜ੍ਹ ਦੇ ਸਰਦਾਰ 
ਮਹਾਂ ਸਿੰਘ ਦੀ ਬਗਾਵਤ ਮਿਟਾਣ ਵਿੱਚ ਵੀ ਸਹਾਇਤਾ ਕੀਤੀ। ਇੰਜ ਹੀ ਦੂਲਾ ਸਿੰਘ ਤੇ 
ਤਲਵੰਡੀ ਆਦਿਕ ਦੇ ਸਰਦਾਰਾਂ ਦੇ ਝਗੜੇ ਦੇ ਵੇਲੇ ਬੀਬੀ ਰਾਜਿੰਦਰ ਕੌਰ (ਮਹਾਰਾਜਾ 
ਪਟਿਆਲਾ ਦੀ ਭੈਣ) ਤੇ ਵਜ਼ੀਰ ਨਾਨੂ ਮੱਲ ਦੀ ਮਦਦ ਕਰਦਾ ਰਿਹਾ। 

੫. ਰਾਜਾ ਗਜਪਤ ਸਿੰਘ ਦਾ ਚਲਾਣਾ 
ਮਹਾਰਾਜਾ ਪਟਿਆਲਾ ਦੀ ਹਮਾਇਤ ਵਿੱਚ ਹੀ ਸਫੇਦੂੰ ਦੇ ਮੁਕਾਮ ਤੇ ਬੁਖਾਰ ਨਾਲ ਚੜ੍ਹਾਈ ਕਰ ਗਿਆ। 

੬. ਰਾਜਾ ਗਜਪਤ ਸਿੰਘ ਦੀ ਸੰਤਾਨ 

ਇਸ ਰਾਜਾ ਨੇ ਆਪਣੀ ਰਿਆਸਤ ਦੀ ਬੇਹਤਰੀ ਤੇ ਪਰਜਾ ਦੇ ਭਲੇ ਲਈ ਬੜੇ ਕੰਮ ਕੀਤੇ। ਇਸ ਤੋਂ 
ਛੁਟ ੨੭-੨੮ ਲੜਾਈਆਂ ਜਿੱਤੀਆਂ। ਮਹਾਰਾਜਾ ਪਟਿਆਲਾ ਦੀ ਮਦਦ ਵੀ ਕਰਦਾ ਰਿਹਾ। 
ਇਸ ਦਾ ਵਿਆਹ ਕਿਸ਼ਨ ਸਿੰਘ ਮਾਨਸ਼ਾਹੀਏ ਦੀ ਲੜਕੀ ਨਾਲ ਹੋਇਆ, ਜਿਸ ਵਿੱਚੋਂ ਮੋਹਰ 
ਸਿੰਘ, ਭਾਗ ਸਿੰਘ ਤੇ ਭੂਪ ਸਿੰਘ ਤਿੰਨ ਲੜਕੇ ਹੋਏ ਤੇ ਇੱਕ ਲੜਕੀ ਰਾਜ ਕੌਰ ਸੀ, ਜਿਸ 
ਦੀ ਕੁੱਖੋਂ ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਨੇ ਜਨਮ ਲਿਆ। 

ਰਾਜਾ ਗਜਪਤ ਸਿੰਘ ਦਾ ਵੱਡਾ ਲੜਕਾ ਮੋਹਰ ਸਿੰਘ ਸੀ, ਜਿਸ ਨੂੰ ਇਸ ਨੇ ਸਫੇਦੂੰ ਦਾ ਇਲਾਕਾ ਦੇ 
ਰੱਖਿਆ ਸੀ। ੧੮੩੭ ਨੂੰ ਕੇਵਲ ਇੱਕ ਲੜਕਾ ਹਰੀ ਸਿੰਘ ਛੱਡ ਕੇ ਚਲਾਣਾ ਕਰ ਗਿਆ। 
੧੮੪੮ ਬਿਕ੍ਰਮੀ ਅਰਥਾਤ ਸਰਦਾਰ ਮੋਹਰ ਸਿੰਘ ਦੇ ਚਲਾਣੇ ਤੋ ਦੋ ਸਾਲ ਮਗਰੋਂ ਉਹਦਾ 
ਲੜਕਾ ਹਰੀ ਸਿੰਘ ਵੀ ਕੋਠੇ ਤੋਂ ਡਿੱਗ ਕੇ ਮਰ ਗਿਆ। ਇਸ ਦੀ ਕੇਵਲ ਇੱਕ ਲੜਕੀ ਚੰਦ 
ਕੌਰ ਸੀ, ਜਿਸ ਦਾ ਵਿਆਹ ਸਰਦਾਰ ਬੈਂਹਗਾ ਸਿੰਘ ਥਾਨੇਸਰ ਵਾਲੇ ਦੇ ਲੜਕੇ ਫਤਹ ਸਿੰਘ 
ਨਾਲ ਹੋਇਆ, ਜੋ ਆਪਣੇ ਪਤੀ ਦੇ ਮਰ ਜਾਣ ਤੇ ਰਿਆਸਤ ਦਾ ਪ੍ਰਬੰਧ ਕਰਦੀ ਰਹੀ, ਕਿੰਤੂ 
੧੮੦੭ ਵਿੱਚ ਓਹ ਵੀ ਚਲਾਣਾ ਕਰ ਗਈ। ਇਸ ਦੀ ਕੋਈ ਸੰਤਾਨ ਨਹੀਂ ਸੀ। ਇਨ੍ਹਾਂ ਦੇ 
ਲਵਾਰਸ ਹੋਣ ਕਰ ਕੇ ਸਰਕਾਰ ਅੰਗ੍ਰੇਜ਼ੀ ਨੇ ਇਸ ਇਲਾਕੇ ਤੇ ਕਬਜ਼ਾ ਕਰ ਲਿਆ। ਇਸੇ 
ਤਰ੍ਹਾਂ ਸਰਦਾਰ ਹਰੀ ਸਿੰਘ ਦੀ ਸਿੰਘਣੀ ਜੀ ਵੀ ਖੰਨੇ ਦੇ ਇਲਾਕੇ ਤੇ ਜੋ ਉਹਨੂੰ ਉਹਦੇ ਪਿਤਾ 
ਸਰਦਾਰ ਦਯਾ ਸਿੰਘ ਖੰਨੇ ਵਾਲੇ ਨੇ ਦਿੱਤਾ ਸੀ, ਪ੍ਰਬੰਧ ਕਰਦੀ ਰਹੀ। ਕਿੰਤੂ ਇਹ ਵੀ ਸੰਤਾਨ 
ਹੀਨ ਸੀ। ਇਸ ਦੇ ਚਲਾਣਾ ਕਰ ਜਾਣ ਤੇ ਇਹਦਾ ਮੁਲਕ ਵੀ ਅੰਗਰੇਜ਼ਾਂ ਨੇ ਸਾਂਭ ਲਿਆ। 

੭. ਇਲਾਕੇ ਦੀ ਵੰਡ 

ਰਾਜਾ ਗਜਪਤ ਸਿੰਘ ਦੇ ਚਲਾਣੇ ਮਗਰੋਂ ਇਹਦੇ ਇਲਾਕੇ ਦੀ ਵੰਡ ਇਸ ਤਰ੍ਹਾਂ ਕੀਤੀ ਗਈ: ਦੋ ਹਿੱਸੇ 
ਜੀਂਦ ਤੇ ਸਫੇਦੂ ਦਾ ਇਲਾਕਾ ਸਮੇਤ ਰਾਜਾ ਦੇ ਖ਼ਿਤਾਬ ਦੇ ਭਾਗ ਸਿੰਘ ਨੂੰ ਮਿਲਿਆ ਤੇ 
ਬਡਰੁਖਾਂ ਵਹੀਦਪੁਰ ਦਾ ਇਲਾਕਾ (ਤੀਜਾ ਹਿੱਸਾ) ਸਰਦਾਰ ਭੂਪ ਸਿੰਘ ਨੂੰ ਮਿਲਿਆ। 

ਰਾਜਾ ਭਾਗ ਸਿੰਘ ੨੧ ਸਾਲ ਦੀ ਆਯੂ ਵਿੱਚ ਗੱਦੀ ਤੇ ਬੈਠਾ। ਦਿੱਲੀ ਦੇ ਦਰਬਾਰ ਵੱਲੋਂ ਇੱਕ ਖਿਲਅਤ 
ਤੇ ਜੜਾਊ ਤਲਵਾਰ ਮਿਲੀ। ਇਹ ਆਪਣੇ ਸਮੇਂ ਦਾ ਬੜਾ ਦਾਨਾ, ਸਿਆਣਾ ਤੇ ਸਮਝਦਾਰ 
ਰਾਜਾ ਸੀ। ਪਟਿਆਲਾ ਦਰਬਾਰ ਨਾਲ ਇਹਦਾ ਬੜਾ ਪਿਆਰ ਸੀ, ਜਿਸ ਤੋਂ ਮੁਲਕ ਫਤਹ 
ਕਰਨ ਦਾ ਵੀ ਸ਼ੌਕ ਰਿਹਾ। ਅੰਗਰੇਜ਼ਾਂ ਨਾਲ ਵੀ ਇਹਦਾ ਮਿਤਰਾਨਾ ਸਲੂਕ ਰਿਹਾ। ਸ਼ੋਕ ਹੈ ਕਿ 
ਇਸ ਨੇ ਆਪਣੀ ਆਯੂ ਦਾ ਅੰਤਿਮ ਹਿੱਸਾ ਫਾਲਜ ਦੇ ਰੋਗ ਨਾਲ ਗੁੱਸਤ ਹੋਣ ਕਰ ਕੇ ਬੜੀ 
ਤਕਲੀਫ਼ ਦੇ ਵਿੱਚ ਕਟਿਆ। 

ਸੰ: ੧੮੫੧ ਨੂੰ ਬੀਬੀ ਸਾਹਿਬ ਕੌਰ ਨੇ ਜਦ ਲਛਮੀ ਰਾਉ ਤੇ ਅੰਬਾ ਰਾਉ ਮਰਹੱਟਿਆਂ ਨੂੰ ਰਾਜਗੜ੍ਹ, 
ਅੰਬਾਲੇ ਦੇ ਕਰੀਬ ਸ਼ਕਸਤ ਦਿੱਤੀ ਤਦ ਉਸ ਵੇਲੇ ਰਾਜਾ ਭਾਗ ਸਿੰਘ ਦੀ ਕਮਾਨ ਵਿੱਚ ਹੀ 
ਸਾਰੀ ਫੌਜ ਸੀ। ਉਸ ਵੇਲੇ ਸਾਰੀ ਫੌਜ ਪਿੱਛੇ ਹਟਣ ਨੂੰ ਤਿਆਰ ਸੀ, ਕਿੰਤੂ ਰਾਜਾ ਭਾਗ ਸਿੰਘ 
ਨੇ ਬੀਬੀ ਸਾਹਿਬ ਕੌਰ ਦੇ ਕਹੇ ਤੇ ਇਸ ਜ਼ੋਰ ਨਾਲ ਛਾਪਾ ਮਾਰਿਆ ਕਿ ਮਰਹੱਟਿਆਂ ਨੂੰ 
ਮੈਦਾਨ ਛੱਡ ਕੇ ਨੱਸਣਾ ਪਿਆ ਤੇ ਫਤਹ ਦਾ ਡੰਕਾ ਬੀਬੀ ਜੀ ਦੇ ਨਾਮ ਦਾ ਵਜ ਗਿਆ। 

੮. ਰਾਜਾ ਭਾਗ ਸਿੰਘ ਤੇ ਮਹਾਰਾਜਾ ਰਣਜੀਤ ਸਿੰਘ 

ਰਾਜਾ ਭਾਗ ਸਿੰਘ ਦੇ ਸਕੇ ਭਣੇਵੇ ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਸੀ। ਮੁਲਤਾਨ ਦੀ ਲੜਾਈ 
ਵਿੱਚ ਰਾਜਾ ਭਾਗ ਸਿੰਘ ਨੇ ਇਨ੍ਹਾਂ ਨੂੰ ਫੌਜ ਦੀ ਮਦਦ ਦਿੱਤੀ। ਜਿਸ ਵੇਲੇ ਮੁਲਤਾਨ ਦਾ 
ਇਲਾਕਾ ਫਤਹ ਹੋ ਗਿਆ, ਤਦ ਸ਼ੇਰੇ ਪੰਜਾਬ ਨੇ ਆਪਣੇ ਮਾਮੂ ਰਾਜਾ ਭਾਗ ਸਿੰਘ ਨੂੰ 
ਹਲਵਾੜਾ, ਤਲਵੰਡੀ, ਲੁਧਿਆਣਾ, ਬਸੀਆ, ਮੋਰੰਡਾ ਬਾਗ਼ਾਂ ਵਾਲਾ ਤੇ ਖੰਨਾਂ ਆਦਿਕ ਦੋ ਲੱਖ 
ਰੁਪਏ ਦੀ ਆਮਦਨੀ ਦੇ ਇਲਾਕੇ ਸਹਾਇਤਾ ਦੇ ਬਦਲੇ ਦਿੱਤੇ। 

੯. ਕਰਨਾਲ ਦੇ ਇਲਾਕੇ ਖੁੱਸਣਾ 
ਨੇ ਕਰਨਾਲ ਦਾ ਇਲਾਕਾ ਲੈ ਕੇ ਜਾਰਜ ਟਾਮਸਨ ਸਾਹਿਬ ਨੂੰ ਦੇ ਦਿੱਤਾ, ਕਿਉਂਕਿ ਇਸ 
ਸਾਹਿਬ ਨੇ ਉਸ ਵੇਲੇ ਮਰਹੱਟਿਆਂ ਦੀ ਮਦਦ ਕੀਤੀ ਸੀ, ਜਦਕਿ ਸਿੱਖਾਂ ਦੀ ਭਾਰੀ ਜਮਾਤ 
ਦਰਿਆ ਜਮਨਾ ਲੰਘ ਕੇ ਸਹਾਰਨਪੁਰ ਵੱਲ ਜਾ ਰਹੀ ਸੀ। 

੧੮੫੫ ਤੇ ੫੬ ਨੂੰ ਜਾਰਜ ਟਾਮਸਨ ਨੇ ਜੀਂਦ ਦੇ ਇਲਾਕੇ ਤੇ ਹਮਲਾ ਕੀਤਾ। ਰਾਜਾ ਭਾਗ ਸਿੰਘ ਨੇ 
ਆਪਣੇ ਸਾਥੀਆਂ ਦੀ ਸਹਾਇਤਾ ਨਾਲ ਇਹਨੂੰ ਸ਼ਕਸਤ ਦਿੱਤੀ, ਕਿੰਤੂ ਜਦ ਵੇਖਿਆ ਕਿ 
ਟਾਮਸਨ ਸਾਹਿਬ ਦਾ ਇਸ ਇਲਾਕੇ ਦੇ ਲਾਗੇ ਰਹਿਣਾ ਵੀ ਖਤਰੇ ਤੋਂ ਖ਼ਾਲੀ ਨਹੀਂ ਤਦ ਦਿੱਲੀ 
ਜਾ ਕੇ ਪੈਰਨ ਸਾਹਿਬ ਨੂੰ ਲੈ ਆਂਦਾ ਤੇ ਟਾਮਸਨ ਨੂੰ ਸ਼ਕਸਤ ਦਵਾ ਕੇ ਹਟਾ ਦਿੱਤਾ। ਟਾਮਸਨ 
ਦੀਆਂ ਲੜਾਈਆਂ ਦਾ ਹਾਲ ਪਟਿਆਲੇ ਦੇ ਹਾਲ ਵਿੱਚ ਵੇਰਵੇ ਨਾਲ ਦਿੱਤਾ ਗਿਆ ਹੈ। 

ਰਾਜਾ ਭਾਗ ਸਿੰਘ ਇੱਕ ਬੜਾ ਸਿਆਣਾ, ਸਮਝਦਾਰ ਤੇ ਦਾਨਾ ਰਾਜਾ ਸੀ। ਜਦ ਇਸ ਨੇ ਵੇਖਿਆ ਕਿ 
ਅੰਗਰੇਜ਼ਾਂ ਨੇ ਦਿੱਲੀ ਤੇ ਕਬਜ਼ਾ ਕਰ ਲਿਆ ਹੈ, ਤਦ ਇਸ ਨੇ ਸਮਝਿਆ ਕਿ ਜਦ ਇਨ੍ਹਾਂ ਨੇ 
ਹਿੰਦ ਦੀ ਰਾਜਧਾਨੀ ਲੈ ਲਈ ਹੈ। ਤਦ ਪੰਜਾਬ ਜਿਸ ਦੇ ਵਿੱਚ ਘਰ ਘਰ ਫਸਾਦ ਹੋ ਰਿਹਾ ਹੈ, 
ਇਨ੍ਹਾਂ ਅੱਗੇ ਕੋਈ ਗੱਲ ਨਹੀਂ। ਸੋ ਸਤਲੁਜ ਦੇ ਓਸ ਪਾਰ ਦੇ ਸਾਰੇ ਰਈਸਾਂ ਵਿੱਚੋਂ ਇਸ ਨੇ 
ਸਭ ਤੋਂ ਪਹਿਲਾਂ ਅੰਗਰੇਜ਼ਾਂ ਨਾਲ ਗੱਲਬਾਤ ਛੇੜੀ। ਜਦ ਪੂਰੀ ਤਸੱਲੀ ਹੋ ਗਈ ਤਦ ਅੰਗਰੇਜ਼ੀ 
ਫੌਜ ਵਿੱਚ ਜਾ ਮਿਲਿਆ। ਜਨਰਲ ਲੇਕ ਸਾਹਿਬ ਨੇ ਆਪਣੀਆਂ ਲਿਖਤਾਂ ਵਿੱਚ ਇਨ੍ਹਾਂ ਨੂੰ 
ਆਪਣਾ ਦੋਸਤ ਤੇ ਮਦਦਗਾਰ ਲਿਖਿਆ ਹੈ। ਇਲਾਕਾ ਗੋਹਾਨਾ ਖਰਖੋ ਦਾ ਇਨ੍ਹਾਂ ਨੂੰ ਜੋ ਪਟਾ 
੧੮੪੩੨ ਬਿ. ਵਿੱਚ ਇਲਾਕੇ ਆਲਮ ਸ਼ਾਹ ਵੱਲੋਂ ਮਿਲਿਆ ਸੀ, ਦੀ ਪੁਸ਼ਟੀ ਕਰ ਦਿੱਤੀ। ਸੰ. 
੧੮੬੨ ਬਿ. ਵਿੱਚ ਜਦ ਕਰਨਲ ਬਰਨ ਸਾਹਿਬ ਸਿੱਖਾਂ ਦੀ ਲੜਾਈ ਵਿੱਚ ਕਾਮਯਾਬ ਰਿਹਾ, 
ਤਦ ਰਾਜਾ ਭਾਗ ਸਿੰਘ ਤੇ ਭਾਈ ਲਾਲ ਸਿੰਘ ਕੈਂਥਲ ਵਾਲੇ ਦੋਨੋਂ ਆਪਣੀ ਫੌਜ ਲੈ ਕੇ 
ਅੰਗਰੇਜ਼ਾਂ ਨਾਲ ਜਾ ਮਿਲੇ ਤੇ ਕਈ ਮਹੀਨਿਆਂ ਤੀਕਨ ਲਾਰਡ ਲੇਕ ਦੀ ਸਹਾਇਤਾ ਵਾਸਤੇ 
ਓਹਨਾਂ ਨਾਲ ਫਿਰਦੇ ਰਹੇ। ਇਨ੍ਹਾਂ ਦੇ ਨਾਲ ਹੋਣ ਤੋਂ ਅੰਗ੍ਰੇਜ਼ਾਂ ਨੂੰ ਬੜੀ ਮਦਦ ਮਿਲੀ। ਅੰਗਰੇਜ਼ 
ਉਸ ਵੇਲੇ ਮਰਹੱਟਿਆਂ ਨਾਲ ਲੜ ਰਹੇ ਸਨ। ਇਨ੍ਹਾਂ ਸਰਦਾਰਾਂ ਨੇ ਸਹਾਰਨਪੁਰ ਦੇ ਇਲਾਕੇ ਤੇ 
ਕਬਜ਼ਾ ਰੱਖਿਆ ਤੇ ਕੋਈ ਫਸਾਦ ਤੇ ਬਗ਼ਾਵਤ ਨਹੀਂ ਹੋਣ ਦਿੱਤੀ। 

ਇਸੇ ਸਾਲ ਲਾਰਡ ਲੇਕ ਨੇ ਜਸਵੰਤ ਰਾਏ ਹੁਲਕਰ ਦੇ ਪਿੱਛੇ ਜਦ ਕੂਚ ਕੀਤਾ, ਤਦ ਰਾਜਾ ਭਾਗ ਸਿੰਘ 
ਤੇ ਲਾਲ ਸਿੰਘ ਵੀ ਬਿਆਸਾ ਤੱਕ ਨਾਲ ਆਏ। ਇੱਥੇ ਲਾਰਡ ਲੇਕ ਨੇ ਰਾਜਾ ਭਾਗ ਸਿੰਘ ਨੂੰ 
ਕਿਹਾ ਕਿ ਤੁਸੀਂ ਆਪਣੇ ਭਾਣਜੇ ਸ਼ੇਰਿ ਪੰਜਾਬ ਨੂੰ ਜਾ ਕੇ ਸਮਝਾਓ ਕਿ ਹੁਲਕਰ ਦੀ 
ਸਹਾਇਤਾ ਨਾ ਕਰਨ। ਇਸੇ ਤਰ੍ਹਾਂ ਲਾਲ ਸਿੰਘ ਨੂੰ ਵੀ ਭੇਜਿਆ। ਇਨ੍ਹਾਂ ਦੋਨਾਂ ਸਰਦਾਰਾਂ ਦੇ 
ਲਾਹੌਰ ਆਉਣ ਤੇ ਗੱਲਬਾਤ ਹੋਣ ਤੇ ਸ਼ੇਰਿ ਪੰਜਾਬ ਨੇ ਹੁਲਕਰ ਦੀ ਅੰਗ੍ੇਜ਼ਾਂ ਨਾਲ ਸੁਲਾਹ ਕਰਾ 
ਦਿੱਤੀ ਤੇ ਇਕਰਾਰਨਾਮੇ ਲਿਖੇ ਗਏ। 

ਰਾਜਾ ਭਾਗ ਸਿੰਘ ਇੱਥੋਂ ਹੋ ਕੇ ਦਿੱਲੀ ਤੱਕ ਲਾਰਡ ਲੇਕ ਦੇ ਨਾਲ ਗਿਆ, ਜਿੱਥੇ ਜਾ ਕੇ ਲਾਰਡ ਲੇਕ ਨੇ 
ਹਾਂਸੀ ਦਾ ਇਲਾਕਾ ਕੰਵਰ ਪ੍ਰਤਾਪ ਸਿੰਘ ਦੇ ਨਾਮ ਓਹਨਾਂ ਦੀ ਆਯੂ ਤੱਕ ਲਈ ਦਿੱਤਾ। ਫਿਰ 
ਕੰਵਰ ਸਾਹਿਬ ਦੇ ਕਹਿਣ ਤੇ ਇਹ ਇਲਾਕਾ ਗੋਹਾਨੇ ਨਾਲ ਬਦਲ ਦਿੱਤਾ ਤੇ ਇਹਨਾਂ ਤੋਂ ਛੁਟ 
ਥਾਨਾਂ ਕਲਾਂ ਦੇ ਪਿੰਡ ਤੇ ਮਮਰੇਜ਼ਪੁਰ ਦੀ ਜਾਗੀਰ ਤੇ ਸਨਦ ਸਮੇਤ ਮਿਲੇ। 

ਰਾਜਾ ਭਾਗ ਸਿੰਘ ਨੂੰ ਆਪਣੇ ਭਾਣਜੇ ਸ਼ੇਰਿ ਪੰਜਾਬ ਵੱਲੋਂ ਵੀ ਪਟਿਆਲੇ ਤੇ ਨਾਭੇ ਦੇ ਝਗੜਿਆਂ ਦੇ 
ਮਾਮਲੇ ਵਿੱਚ ਜਦ ਓਹ ਕਈ ਵੇਰ ਆਇਆ ਤਦ ਬਹੁਤ ਸਾਰਾ ਇਲਾਕਾ ਮਿਲਿਆ। 

੧. ਲੁਧਿਆਣੇ ਦਾ ਇਲਾਕਾ ਜਿਸ ਵਿੱਚ ੨੪ ਪਿੰਡ ਆਮਦਨ ੧੫੩੮੦) 

੨. ਜੰਡਿਆਲੇ ਦੇ ੨੪ ਪਿੰਡ ਜਿਨ੍ਹਾਂ ਦੀ ਆਮਦਨ ੪੩੭੦) ਹੈ। 

੩. ਦੋ ਪਿੰਡ ਕੋਟ, ਤੇ ਦੋ ਪਿੰਡ ਜਗਰਾਓ ਆਮਦਨ ੨੦੦੦) ਸੀ। 

ਇਹ ਸਾਰਾ ਇਲਾਕਾ ਰਾਏ ਅਲਯਾਸ ਦੀ ਰਾਣੀਆਂ ਤੋਂ ਲਿਆ ਗਿਆ ਸੀ। ਫਿਰ ਦੂਜੀ ਲੜਾਈ ਵਿੱਚ 
ਤਿੰਨ ਪਿੰਡ ਘੁੰਗਰਾਣੇ ਦੇ ਗੁਜਰ ਸਿੰਘ ਤੋਂ, ੧੭ ਪਿੰਡ ਰਾਏ ਪੁਰ ਵਾਲਿਆਂ ਤੋਂ ੨੭ ਪਿੰਡ 
ਬਾਗ਼ਾਂ ਵਾਲੇ ਜੋ ਧਰਮ ਸਿੰਘ ਦੇ ਲੜਕੇ ਤੋਂ ਲਏ ਗਏ ਸੀ, ਇਨ੍ਹਾਂ ਸਾਰਿਆਂ ਦੀ ਆਮਦਨੀ 
੧੯੨੫੫) ਰੁਪਏ ਸੀ। 

ਸੰਮਤ ੧੮੬੫ ਬਿੱਕਰਮੀ (੧੮੦੮ ਈ:) ਆਪਣੀ ਰਿਆਸਤ ਦੀ ਪੈਮਾਇਸ਼ ਕਰਾਣ ਵਿੱਚ ਅੰਗ੍ਰੇਜ਼ਾਂ ਨੂੰ 
ਮਦਦ ਦਿੱਤੀ ਤੇ ਕਿਸੇ ਤਰ੍ਹਾਂ ਦਾ ਫਸਾਦ ਨਾ ਹੋਣ ਦਿੱਤਾ। ਇਸੇ ਸਾਲ ਦੇ ਅੰਤ ਵਿੱਚ ਕੁੰਭ ਦੇ 
ਮੇਲੇ ਹਰਦੁਆਰ ਤੋਂ ਮੁੜਨ ਤੇ ਰਾਜਾ ਸਾਹਿਬ ਆਪਣੇ ਭਾਣਜੇ ਮਹਾਰਾਜਾ ਰਣਜੀਤ ਸਿੰਘ ਦੇ 
ਨਾਲ ਲਾਹੌਰ ਚਲੇ ਗਏ। ਉੱਥੋਂ ਕੁਝ ਚਿਰ ਠਹਿਰ ਕੇ ਮਹਾਰਾਜਾ ਲਾਹੌਰ ਦੇ ਨਾਲ ਨਾਲ 
੧੮੬੬ ਦੀ ਲੜਾਈ ਵਿੱਚ ਜੋ ਸਤਲੁਜ ਦੇ ਇਸ ਪਾਰ ਤੱਕਣ ਹੋਈ ਸੀ, ਵਾਪਸ ਮੁੜ ਆਏ। 

ਰਾਜਾ ਭਾਗ ਸਿੰਘ ਨੇ ਆਪਣੇ ਸਾਥੀਆਂ ਸਮੇਤ ਕਿਲ੍ਹਾ ਘੁੰਘਰਾਣਾ ਤੇ ਜੋ ਤਾਰਾ ਸਿੰਘ ਦੇ ਲੜਕੇ ਗੁਜਰ 
ਸਿੰਘ ਦੇ ਕਬਜ਼ੇ ਵਿੱਚ ਸੀ, ਹਮਲਾ ਕੀਤਾ। ਇੱਕ ਮਹੀਨੇ ਤੱਕ ਕਿਲ੍ਹੇ ਦੇ ਪਾਸ ਘੇਰਾ ਪਾ 
ਰੱਖਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੀ ਫੌਜ ਭੇਜ ਕੇ ਕਿਲ੍ਹਾ ਘੁੰਘਰਾਣੇ ਨੂੰ ਬਿਨਾਂ 
ਕਿਸੇ ਲੜਾਈ ਦੇ ਗੁਜਰ ਸਿੰਘ ਤੋਂ ਲੈ ਲਿਆ ਤੇ ਆਪਣੇ ਮਿੱਤਰ ਕਰਮ ਸਿੰਘ ਨੂੰ ਦੇ ਦਿੱਤਾ, 
ਜਿਸ ਦਾ ਫ਼ਲ ਇਹ ਹੋਇਆ ਕਿ ਸਰਦਾਰ ਕਰਮ ਸਿੰਘ ਤੇ ਰਾਜਾ ਭਾਗ ਸਿੰਘ ਵਿੱਚ ਸਦਾ ਦੇ 
ਫਸਾਦ ਦਾ ਬੀਜ ਬੀਜਿਆ ਗਿਆ ਤੇ ਘੁੰਘਰਾਣੇ ਦੇ ਲਾਗੇ ਸਦਾ ਦੇ ਲੜਾਈ ਝਗੜੇ ਬਿਨਾਂ ਕੋਈ 
ਕੰਮ ਨਾ ਰਿਹਾ। ਐਥੋਂ ਤੱਕ ਕਿ ਮਿਸਟਰ ਮਟਕਾਫ ਸਫੀਰ ਅੰਗ੍ਰੇਜ਼ੀ ਤੇ ਵੀ ਦੁਸ਼ਮਣ ਹੋਣ ਦੇ 
ਸ਼ੁਬ੍ਹੇ ਵਿੱਚ ਜਦ ਕਿ ਓਹ ਰਾਜਾ ਭਾਗ ਸਿੰਘ ਦੇ ਇੱਕ ਪਿੰਡ ਦੇ ਵਿੱਚ ਦੀ ਘੋੜੇ ਤੇ ਸਵਾਰ ਹੋਏ 
ਜਾਂਦੇ ਸਨ, ਗੋਲੀਆਂ ਚਲਾ ਦਿੱਤੀਆਂ ਗਈਆਂ। 

ਘੁੰਘਰਾਣੇ ਦੇ ਮਾਮਲੇ ਤੋਂ ਰਾਜਾ ਭਾਗ ਸਿੰਘ ਤੇ ਮਹਾਰਾਜਾ ਰਣਜੀਤ ਸਿੰਘ ਦੀ ਵਿਗੜ ਗਈ। ਭਾਗ 
ਸਿੰਘ ਨੇ ਹੁਣ ਲਾਹੌਰ ਦਰਬਾਰ ਵੱਲੋਂ ਮੂੰਹ ਮੋੜ ਕੇ ਅੰਗ੍ੇਜ਼ਾਂ ਨਾਲ ਮਿਤਰਾਨਾ ਗੰਢਣਾ ਸ਼ੁਰੂ 
ਕੀਤਾ। ਇੱਕ ਚਿੱਠੀ ਵਿੱਚ ਦਿੱਲੀ ਲਿਖਿਆ ਕਿ ਸਤਲੁਜ ਤੋਂ ਇਸ ਪਾਰ ਦੇ ਸਿੱਖ ਰਈਸ 
ਮਹਾਰਾਜਾ ਰਣਜੀਤ ਸਿੰਘ ਤੋਂ ਬੜੇ ਬਦਜ਼ਨ ਹੋ ਰਹੇ ਹਨ: 

“ਇਨ੍ਹਾਂ ਦਿਨਾਂ ਵਿੱਚ ਹੀ ਮੇਰੇ ਪਾਸ ਆਪ ਦੀਆਂ ਦੋ ਚਿੱਠੀਆਂ ਜਿਨ੍ਹਾਂ ਵਿੱਚ ਕ੍ਰਿਪਾਲਤਾ ਹੋਈ ਸੀ, 
ਪੁੱਜੀਆਂ। ਦਿਲ ਨੂੰ ਤਸੱਲੀ ਹੋਈ। ਆਪ ਦੀ ਮੇਹਰਬਾਨੀ ਦਾ ਧੰਨਵਾਦੀ ਹਾਂ, ਵਾਹਿਗੁਰੂ ਆਪ 
ਨੂੰ ਨੇਕ ਬਦਲਾ ਦੇਵੇ। ਇੱਥੋਂ ਦੇ ਹਾਲ ਇਸ ਤਰ੍ਹਾਂ ਹਨ ਕਿ ਆਪ ਦੇ ਖਤ ਪੁੱਜਣ ਤੋਂ ਪਹਿਲਾਂ 
ਰਾਜਾ ਸਾਹਿਬ ਸਿੰਘ ਨੇ ਮਹਾਰਾਜਾ ਰਣਜੀਤ ਸਿੰਘ ਨਾਲ ਆਪਣੇ ਬਚਾਓ ਵਾਸਤੇ ਮੁਲਾਕਾਤ 
ਦਾ ਜ਼ਿਕਰ ਕੀਤਾ ਸੀ। ਇਸ ਕਰ ਕੇ ਓਹ ਪੜਾਓ ਪੜਾਓ ਟੁਰਦਾ ਮਹਾਰਾਜਾ ਦੇ ਖੇਮੇ ਵੱਲ 
ਚਲਿਆ ਤੇ ਮੁਲਾਕਾਤ ਹੋ ਗਈ। ਓਸ ਰਵਾਜਾਂ ਅਨੁਸਾਰ ਜੋ ਸਿੱਖ ਸਰਦਾਰਾਂ ਵਿੱਚ ਪੁਚਲਤ 
ਹੈ। ਮਹਾਰਾਜਾ ਰਣਜੀਤ ਸਿੰਘ ਤੇ ਸਾਹਿਬ ਸਿੰਘ ਨੇ ਆਪੋ ਵਿੱਚ ਦਸਤਾਰੇ ਬਦਲ ਲਏ ਤੇ 
ਪ੍ਰਗਟ ਰੂਪ ਵਿੱਚ ਸਾਰੀਆਂ ਗੱਲਾਂ ਦਾ ਫ਼ੈਸਲਾ ਹੋ ਗਿਆ, ਕਿੰਤੂ ਅਸਲ ਵਿੱਚ ਅਸੀਂ ਚਾਰੇ 
ਰਈਸ ਉਸੇ ਤਰ੍ਹਾਂ ਹਾਂ, ਜਿਕਣ ਪਹਿਲਾਂ ਸੀ ਤੇ ਅੰਗ੍ਰੇਜ਼ਾਂ ਦੇ ਨਾਲ ਉਸੇ ਸੰਬੰਧ ਤੇ ਦ੍ਰਿੜ੍ਹ ਹਾਂ ਜੋ 
ਪਹਿਲੇ ਦਿਨ ਤੋਂ ਹੈ ਜੋ ਸਾਡੇ ਦਿਲ ਵਿੱਚ ਸੀ ਤੇ ਮਿਲਣ ਵੇਲੇ ਆਪ ਨੂੰ ਕਹਿ ਚੁੱਕੇ ਹਾਂ ਤੇ 
ਆਪਣੀ ਹਾਲਤ ਤੁਹਾਨੂੰ ਦੱਸ ਚੁੱਕੇ ਹਾਂ ਜੋ ਆਪ ਨੂੰ ਚੇਤੇ ਹੋਵੇਗੀ। ਅਸਾਂ ਚਾਰੇ ਰਈਸਾਂ ਨੂੰ 
ਵਿਸ਼ਵਾਸ ਹੈ ਕਿ ਅੰਗ੍ਰੇਜ਼ਾਂ ਦਾ ਖ਼ਿਆਲ ਸਾਡੀ ਰੱਖਿਆ ਕਰਨ ਦਾ ਹੈ। ਰਾਜਾ ਸਾਹਿਬ ਸਿੰਘ 
ਲਖਨਊ ਤੋਂ ਹੋ ਕੇ ਪਟਿਆਲਾ ਜਾਣਗੇ। ਭਾਈ ਲਾਲ ਸਿੰਘ ਤੇ ਮੈਂ ਮਹਾਰਾਜਾ ਰਣਜੀਤ ਸਿੰਘ 
ਨੂੰ ਓਸ ਪਾਰ ਭੇਜ ਕੇ ਪਟਿਆਲੇ ਆਵਾਂਗੇ ਤੇ ਸਾਰੀਆਂ ਗੱਲਾਂ ਬਾਬਤ ਫ਼ੈਸਲਾ ਕਰ ਕੇ ਆਪ ਨੂੰ 
ਪੂਰਾ ਹਾਲ ਦੱਸਾਂਗੇ। ” 

ਜਦ ਮਹਾਰਾਜਾ ਰਣਜੀਤ ਸਿੰਘ ਮੁੜ ਕੇ ਲਾਹੌਰ ਚਲੇ ਗਏ ਤਦ ਰਾਜਾ ਭਾਗ ਸਿੰਘ ਨੇ ਮਿਸਟਰ ਸਟੇਨ 
ਸਾਹਿਬ ਰੈਜ਼ੀਡੰਟ ਦਿੱਲੀ ਨਾਲ ਮਿਲਣ ਵਾਸਤੇ ਕੂਚ _ਕੀਤਾ। ਕਿੰਤੂ ਕਰਨਾਲ ਪੁੱਜੇ 

ਅਖਤਰਲੋਨੀ ਸਾਹਿਬ; ਜੋ ਕਿ ਇੱਕ ਭਾਰੀ ਫੌਜ ਲੈ ਕੇ ਸਤਲੂਜ ਵੱਲ ਜਾ ਰਿਹਾ ਹੈ, ਉਸ ਨੂੰ 
ਮਿਲੋ। ਸੋ ਭਾਗ ਸਿੰਘ ਕਰਨੈਲ ਨੂੰ ਬੂੜੀਆਂ ਦੇ ਮੁਕਾਮ ਤੇ ਮਿਲਿਆ ਤੇ ਉਸ ਵੇਲੇ ਤੱਕ ਜਦ 
ਕਿ ਅੰਗ੍ਰੇਜ਼ਾਂ ਨੇ ਲੁਧਿਆਣੇ ਪੁੱਜ ਕੇ ਛਾਵਣੀ ਨਾ ਬਣਾ ਲਈ, ਨਾਲ ਨਾਲ ਰਿਹਾ। ਇਸ ਨੇ 
ਅਖਤਰਲੋਨੀ ਨੂੰ ਸਿੱਖ ਰਈਸਾਂ ਦੇ ਸੁਭਾਉ ਬਾਬਤ ਬਹੁਤ ਸਾਰੀਆਂ ਗੱਲਾਂ ਦੱਸੀਆਂ। 


ਲੁਧਿਆਣਾ ਜਿੱਥੇ ਅੰਗ੍ਰੇਜ਼ ਛਾਉਣੀ ਬਨਾਣਾ ਚਾਹੁੰਦੇ ਸਨ, ਰਾਜਾ ਭਾਗ ਸਿੰਘ ਦੇ ਕਬਜ਼ੇ ਵਿੱਚ ਸੀ। ਇਨ੍ਹਾਂ 


ਨੇ ਅੰਗ੍ਰੇਜ਼ਾਂ ਨੂੰ ਛਾਉਣੀ ਬਨਾਣ ਵਾਸਤੇ ਬੜੀ ਖ਼ੁਸ਼ੀ ਨਾਲ ਦੇ ਦਿੱਤਾ, ਕਿੰਤੂ ਉਹਦੇ ਨਾਲ ਹੀ 
ਰਾਜਾ ਸਾਹਿਬ ਨੂੰ ਇਸ ਗੱਲ ਦੀ ਉਮੀਦ ਸੀ ਕਿ ਕਰਨਾਲ ਦਾ ਪ੍ਰਗਨਾ ਜੋ ਅੱਗੇ ਇੱਕ ਵੇਰ 
ਇਨ੍ਹਾਂ ਦੇ ਖਾਨਦਾਨ ਦੇ ਕਬਜ਼ੇ ਵਿੱਚ ਰਹਿ ਚੁੱਕਾ ਹੈ, ਗਵਰਨਮੈਂਟ ਦੇ ਦੇਵੇਗੀ। ਸੋ ਇਨ੍ਹਾਂ ਨੇ 
ਇਸ ਗੱਲ ਵਾਸਤੇ ਗਵਰਨਮੈਂਟ ਨੂੰ ਲਿਖਿਆ ਤੇ ਕਰਨਲ ਅਖਤਰਲੋਨੀ ਨੇ ਵੀ ਇਸ ਗੱਲ ਦੀ 
ਸਫਾਰਸ਼ ਵਾਸਤੇ ਬਹੁਤ ਕੁਝ ਲਿਖਿਆ। 


“ਇਹ ਮੇਰੇ ਵੱਲੋਂ ਇੱਕ ਬੜੀ ਹੀ ਨਿਆਏ ਵਿਰੁੱਧ ਗੱਲ ਹੋਵੇਗੀ ਜੇ ਕਦੀ ਮੈਂ ਐਸ ਵੇਲੇ ਇਸ ਗੱਲ ਦੇ 


੧੮੧੦ 


ਪ੍ਰਗਟ ਕਰਨ ਤੋਂ ਚੁੱਪ ਰਹਾਂ, ਜੋ ਰਾਜਾ ਸਾਹਿਬ ਦੀ ਇੱਛਾ ਪੂਰੀਆਂ ਕਰਨ ਲਈ ਦਿਲ ਵਿੱਚ 
ਰੱਖਦਾ ਹਾਂ। ਨਾ ਸਿਰਫ ਇਸ ਕਰ ਕੇ ਕਿਲ੍ਹੇ ਦੇ ਨਿੱਕਲ ਜਾਣ ਤੋਂ ਲੁਧਿਆਣੇ ਦੇ ਮਾਮਲੇ ਵਿੱਚ 
ਉੱਕਾ ਬੰਦ ਨਹੀਂ ਤਾਂ ਉਸ ਵਿੱਚ ਕਮ ਜ਼ਰੂਰ ਹੋ ਜਾਏਗੀ, ਬਲਕਿ ਇਸ ਕਰ ਕੇ ਵੀ ਕਿ ਇਸ 
ਮੌਕੇ ਤੇ ਬੜੀ ਦਿਲ ਦੀ ਸਫ਼ਾਈ ਤੇ ਜਵਾਂਮਰਦੀ ਵਾਲਾ ਸਲੂਕ ਕੀਤਾ ਹੈ ਜੋ ਉਹਦੇ ਵਾਸਤੇ 
ਫਖਰ ਦੀ ਗੱਲ ਹੈ ਤੇ ਉਹਨਾਂ ਅਹਿਸਾਨਾਂ ਨੂੰ ਜੋ ਅੰਗਰੇਜ਼ਾਂ ਨੇ ਉਸ ਤੇ ਕੀਤੇ ਹਨ, ਆਪਣੇ 
ਆਪ ਨੂੰ ਧੰਨਵਾਦੀ ਪ੍ਰਗਟ ਕੀਤਾ ਹੈ। ਬਾਵਜੂਦ ਇਹਦੇ ਕਿ ਉਸ ਨੇ ਮਹਾਰਾਜਾ ਰਣਜੀਤ ਸਿੰਘ 
ਨਾਲ ਜੋ ਗਾੜ੍ਹਾ ਸੰਬੰਧ ਤੇ ਹਮਦਰਦੀ ਹੈ, ਛੁਪਾਣ ਦੀ ਕੋਈ ਕੋਸ਼ਿਸ਼ ਨਹੀਂ ਕੀਤੀ, ਰਾਜਾ ਭਾਗ 
ਸਿੰਘ ਨੇ ਹਰ ਗੱਲ ਵੇਲੇ ਜਿੱਥੋਂ ਸਾਡਾ ਕੰਮ ਨਿੱਕਲਦਾ ਸੀ ਉਨੀ ਹੀ ਮੱਦਦ ਦਿੱਤੀ ਹੈ ਜੋ ਮੇਰੀ 
ਆਸ ਤੋਂ ਵੀ ਵੱਧ ਕੇ ਸੀ। ਕਿਉਂਕਿ ਜਦ ਮੈਂ ਉਹਨੂੰ ਕਿਹਾ ਸੀ ਕਿ ਕਮਾਂਡਰ ਇਨ ਚੀਫ 
ਸਾਹਿਬ ਦਾ ਹੁਕਮ ਹੈ ਕਿ ਕਿਲ੍ਹੇ ਦੇ ਅੰਦਰ ਦੀਆਂ ਇਮਾਰਤਾਂ ਨੂੰ ਬਿਨਾਂ ਕਿਸੇ ਦੇ ਢਾਹ ਦਿੱਤਾ 
ਜਾਵੇ, ਤਦ ਮੈਨੂੰ ਵਿਸ਼ਵਾਸ ਸੀ ਕਿ ਜੇ ਕਦੀ ਕੁਝ ਰਹਿਣ ਵਾਸਤੇ ਨਾ ਕਿਹਾ ਗਿਆ ਤਦ 
ਸੋਚਣ ਲਈ ਜ਼ਰੂਰ ਕਿਹਾ ਜਾਏਗਾ। ਕਿੰਤੂ ਮੈਨੂੰ ਇਹ ਗੱਲ ਵੇਖ ਕੇ ਬੜੀ ਤਸੱਲੀ ਹੋਈ ਕਿ 
ਬਿਨਾਂ ਜ਼ਿਕਰ ਓਸ ਦਰਖ਼ਾਸਤ ਕੀਤੇ ਦੇ ਜੋ ਰਾਜਾ ਸਾਹਿਬ ਨੇ ਕੀਤੀ ਸੀ, ਉਸ ਨੇ ਬਿਨਾਂ ਦੇਰ 
ਖੁੱਲ੍ਹੇ ਮੱਥੇ ਸਾਡੀ ਗੱਲ ਮੰਨ ਲਈ। ਕੇਵਲ ਇੰਨਾ ਕਿਹਾ ਕਿ ਮੈਨੂੰ ਅੰਗਰੇਜ਼ਾਂ ਦੀ ਕ੍ਰਿਪਾਲਤਾ ਦਾ 
ਜੋ ਤਜਰਬਾ ਹੋ ਚੁੱਕਾ ਹੈ। ਉਸ ਤੋਂ ਆਸ ਹੈ ਕਿ ਅੰਤ ਨੂੰ ਇਸ ਤੋਂ ਕੋਈ ਨੁਕਸਾਨ ਨਹੀਂ 
ਹੋਵੇਗਾ। ? 

ਈਸਵੀ ਵਿੱਚ ਜਦ ਪਹਾੜਾ ਸਿੰਘ ਰਈਸ ਧਰਮ ਪੁਰ (ਕਰਨਾਲ) ਨੇ ਚਲਾਣਾ ਕੀਤਾ, ਤਦ 
ਰਾਜਾ ਭਾਗ ਸਿੰਘ ਨੇ ਇਹ ਇਲਾਕਾ ਲੈਣ ਵਾਸਤੇ ਫਿਰ ਅੰਗਰੇਜ਼ਾਂ ਪਾਸ ਦਰਖ਼ਾਸਤ ਦੇ ਦਿੱਤੀ 
ਕਿ ਇਹ ਇਲਾਕਾ ਸਾਨੂੰ ਮਿਲਣਾ ਚਾਹੀਦਾ ਹੈ, ਕਿਉਂਕਿ ਇੱਕ ਕੁਲ ਪ੍ਰਗਨਾ ਸਾਡੇ ਬਾਪ ਰਾਜਾ 
ਗਜਪਤ ਸਿੰਘ ਦੀ ਮਾਲਕੀ ਸੀ ਤੇ ਸਦਾ ਤੋਂ ਸਾਡੇ ਖਾਨਦਾਨ ਦੇ ਕਬਜ਼ੇ ਵਿੱਚ ਹੀ ਚਲਾ 
ਆਇਆ ਹੈ। ਭਾਵੇਂ ਪ੍ਰਗਟ ਰੂਪ ਵਿੱਚ ਪਹਾੜਾ ਸਿੰਘ ਦੇ ਨਾਮ ਤੇ ਸੀ, ਕਿੰਤੂ ਅਸਲ ਵਿੱਚ 
ਉਹ ਵੀ ਸਾਡੇ ਖਾਨਦਾਨ ਦੇ ਸੰਬੰਧ ਵਿੱਚੋਂ ਹੀ ਸੀ। ਗਵਰਨਮੈਂਟ ਨੇ ਇਸ ਨੂੰ ਵੀ ਨਾ ਮਨਜ਼ੂਰ 
ਕਰ ਦਿੱਤਾ। 


ਇਨ੍ਹਾਂ ਦਿਨਾਂ ਵਿੱਚ ਰਾਜਾ ਸਾਹਿਬ ਸਿੰਘ ਦੀ ਬੇਅਕਲੀ ਦੇ ਕਾਰਨ ਪਟਿਆਲੇ ਵਿੱਚ ਆਪਾਧਾਪੀ ਮਚੀ 


ਹੋਈ ਸੀ। ਓਸ ਵੇਲੇ ਰਾਜਾ ਭਾਗ ਸਿੰਘ ਨੇ ਬੜੀ ਮਦਦ ਦੇ ਕੇ ਇਸ ਰਿਆਸਤ ਨੂੰ ਕਾਇਮ 
ਰੱਖਿਆ, ਨਹੀਂ ਤਾਂ ਬਾਕੀ ਸਾਰੇ ਇਸ ਰਿਆਸਤ ਨੂੰ ਮਿਟਾ ਦੇਣਾ ਚਾਹੁੰਦੇ ਸਨ। 

੧੦. ਰਾਜਾ ਭਾਗ ਸਿੰਘ ਦੀ ਬੀਮਾਰੀ ਤੇ ਰਿਆਸਤ ਦਾ ਪ੍ਰਬੰਧ 

ਰਾਜਾ ਭਾਗ ਸਿੰਘ ਇੱਕ ਬੜਾ ਸਮਝਦਾਰ ਨੀਤੱਗਜ ਤੇ ਬਹਾਦਰ ਆਦਮੀ ਸੀ। ਆਖ਼ਰੀ ਦਿਨਾਂ ਵਿੱਚ 
ਮਾਰਚ ੧੮੧੩ ਨੂੰ ਅਚਣਚੇਤ ਇਸ ਨੂੰ ਫਾਲਜ ਨੇ ਆ ਦਬਾਯਾ ਤੇ ਇਹ ਹਿਲਣ-ਜੁੱਲਣ ਤੋਂ 
ਰਹਿ ਗਿਆ। 

ਬੀਮਾਰ ਹੋਣ ਤੋਂ ਇੱਕ ਸਾਲ ਪਹਿਲਾਂ ਰਾਜਾ ਭਾਗ ਸਿੰਘ ਜਦ ਬਿਲਕੁਲ ਅਰੋਗ ਸੀ, ਇੱਕ ਵਸੀਅਤ 
ਨਾਮਾ ਇਸ ਨੇ ਰੈਜ਼ੀਡੰਟ ਨੂੰ ਦਿੱਤਾ ਸੀ, ਜਿਸ ਵਿੱਚ ਲਿਖਿਆ ਸੀ ਕਿ ਮੇਰੇ ਪਿੱਛੋਂ ਰਿਆਸਤ 
ਦਾ ਮਾਲਕ ਮੇਰਾ ਛੋਟਾ ਲੜਕਾ ਕੰਵਰ ਪ੍ਰਤਾਪ ਸਿੰਘ ਬਣਾਯਾ ਜਾਵੇ ਤੇ ਸੰਗਰੂਰ ਤੇ ਬਸੀਆ 
ਜੋ ਕੰਵਰ ਪ੍ਰਤਾਪ ਸਿੰਘ ਦੇ ਨਾਮ ਓਹਦੀ ਜ਼ਿੰਦਗੀ ਵਾਸਤੇ ਹਨ, ਫਤਹ ਸਿੰਘ ਨੂੰ ਦੇ ਦਿੱਤੀਆਂ 
ਜਾਣ। 
ਪ੍ਰਤਾਪ ਸਿੰਘ ਦੀ ਮਾਂ ਨਾਲ ਬਹੁਤ ਪਿਆਰ ਹੋਣ ਦੇ ਕਾਰਨ ਓਸ ਨੇ ਇਸ ਤਰ੍ਹਾਂ ਦੀ ਵਸੀਅਤ 
ਕੀਤੀ, ਕਿੰਤੂ ਅੰਗਰੇਜ਼ਾਂ ਨੇ ਓਹਦੀ ਇਹ ਗੱਲ ਮੰਨਣ ਤੋਂ ਇਨਕਾਰ ਕਰ ਕੇ ਲਿਖਿਆ ਕਿ: 

“ਭਾਵੇਂ ਇਸ ਗੱਲ ਦੇ ਮੰਨਣ ਦੇ ਬਹੁਤ ਸਾਰੇ ਕਾਰਨ ਹੋਣ ਕਿ ਰਾਜਾ ਭਾਗ ਸਿੰਘ ਨੇ ਇਹ ਵਸੀਅਤ 
ਨਾਮਾ ਆਪਣੀ ਕੌਮ ਦੇ ਰਸਮੋਂ ਰਿਵਾਜ ਦੇ ਅਨੁਸਾਰ ਕੀਤਾ ਹੈ ਤੇ ਗਵਰਨਰ ਜਨਰਲ ਨੂੰ ਏਸ 
ਦੇ ਨਾਲ ਭਾਵੇਂ ਕਿੰਨਾ ਹੀ ਸ਼ੁਸ੍ਹਾ ਹੋਵੇ ਕਿ ਅਦਾਲਤ ਤੇ ਇਨਸਾਫ਼ ਨੂੰ ਏਸ ਦੀ ਵਿਰੋਧਤਾ ਹੋ 
ਸਕਦੀ ਹੈ ਜਾਂ ਨਹੀਂ। ਕਿੰਤੂ ਗਵਰਨਰ ਜਨਰਲ ਇਨ-ਕੌਂਸਲ ਦਾ ਖ਼ਿਆਲ ਹੈ ਕਿ ਜਿੱਥੇ ਇਹ 
ਵਸੀਅਤ ਨਾਮਾ ਨਿਆਉਂ ਦੇ ਵਿਰੁੱਧ ਹੈ, ਓਥੇ ਇਸ ਤੋਂ ਬੜੇ ਭੈੜੇ ਸਿੱਟੇ ਵੀ ਨਿੱਕਲਣਗੇ, ਏਸ 
ਕਰ ਕੇ ਮੰਨਣ ਤੋਂ ਇਨਕਾਰ ਕਰਦੇ ਹਨ। ਏਸ ਵਾਸਤੇ ਰਾਜਾ ਭਾਗ ਸਿੰਘ ਦੇ ਚਲਾਣੇ ਮਗਰੋਂ 
ਓਹਨਾਂ ਦੇ ਦੋਸਤਾਂ ਤੇ ਸੰਬੰਧੀਆਂ ਨੂੰ ਪਤਾ ਦੇ ਦੇਵੋ ਕਿ ਗਵਰਨਮੈਂਟ ਕੰਵਰ ਪ੍ਰਤਾਪ ਸਿੰਘ ਦੇ 
ਗੱਦੀ ਤੇ ਬੈਠਣ ਨੂੰ ਪ੍ਰਵਾਨ ਨਹੀਂ ਕਰਦੀ ਤੇ ਓਹ ਸਾਰੀ ਜਾਇਦਾਦ ਜੋ ਵੱਡੇ ਲੜਕੇ ਨੂੰ ਮਿਲਣੀ 
ਚਾਹੀਦੀ ਹੈ, ਦੇਣ ਵਿੱਚ ਸਰਕਾਰੀ ਰੋਅਬ ਨੂੰ ਕੰਮ ਵਿੱਚ ਲਿਆਓ ਤੇ ਨਾਲ ਹੀ ਏਹ ਗੱਲ ਵੀ 
ਪ੍ਰਗਟ ਕਰ ਦੇਵੋ ਕਿ ਪੁਤਾਪ ਸਿੰਘ ਦੇ ਖ਼ਰਚਾਂ ਵਾਸਤੇ ਇੱਕ ਪੂਰਾ ਪ੍ਰਬੰਧ ਕੀਤਾ ਜਾਏਗਾ ਤੇ 
ਇਸ ਗੱਲ ਦਾ ਖ਼ਿਆਲ ਰੱਖੋ ਕਿ ਜੋ ਚੀਜ਼ ਛੋਟੇ ਬੇਟੇ ਨੂੰ ਮਿਲਣੀਆਂ ਚਾਹੀਦੀਆਂ ਹਨ, ਇਸ 
ਨੂੰ ਮਿਲ ਜਾਣ ਤੇ ਏਸ ਗੱਲ ਦੇ ਵਰਤੋ' ਵਿੱਚ ਆਉਣ ਤੇ ਲੋੜ ਤੋਂ ਵਧੀਕ ਸਖ਼ਤੀ ਤੋਂ ਕੰਮ ਨਾ 
ਲਿਆ ਜਾਏ। ਆਪ ਵੀ ਸਮਝਦੇ ਹੋ ਕਿ ਭਾਈ ਲਾਲ ਸਿੰਘ ਤੇ ਹੋਰ ਖਾਨਦਾਨ ਦੇ ਸ਼ੁਭਚਿੰਤਕਾਂ 
ਦੀ ਰਾਏ ਲਾਭਦਾਇਕ ਹੋਵੇਗੀ ਤੇ ਇਹ ਉਮੀਦ ਕੀਤੀ ਜਾਂਦੀ ਹੈ ਕਿ ਓਹ ਆਪਣੀ ਅਕਲ ਤੇ 
ਦਾਨਾਈ ਨਾਲ ਇਸ ਗੱਲ ਨੂੰ ਸੋਚ ਲੈਣਗੇ ਕਿ ਭਾਗ ਸਿੰਘ ਦਾ ਵਸੀਅਤਨਾਮਾ ਜੋ ਇਮਜਾਜ਼ 
ਦੀ ਤੇਜ਼ੀ ਨਾਲ ਲਿਖਿਆ ਮਲੂਮ ਹੁੰਦਾ ਹੈ। ਏਸ ਨੂੰ ਛੱਡ ਕੇ ਵੱਡੇ ਲੜਕੇ ਦੇ ਹੱਕ ਕਾਇਮ 
ਰਖਣੇ ਚਾਹੀਦੇ ਹਨ। ਇਹ ਗੱਲ ਯਾਦ ਰਹੇ ਕਿ ਲਾਲ ਸਿੰਘ ਆਦਿਕਾਂ ਨਾਲ ਲਿਖਾ ਪੜ੍ਹੀ 
ਕਰਨ ਲੱਗਿਆਂ ਅਜੇਹੀ ਕੋਈ ਗੱਲ ਪੁਗਟ ਨਾ ਹੋਵੇ, ਜਿਸ ਤੋ ਓਹਨਾਂ ਦੇ ਜੀਂਦ ਰਿਆਸਤ ਦੀ 
ਜਾਨਸ਼ੀਨੀ ਦਾ ਫ਼ੈਸਲਾ ਕਰਨ ਬਾਬਤ ਕੋਈ ਹੱਕ ਬਣ ਜਾਣ। ਸਾਦਾ ਤੇ ਨਿਯਾਏ ਯੁਕਤ ਗੱਲ 
ਇਹ ਹੋਵੇਗੀ ਕਿ ਜਾਂ ਤਾਂ ਓਹ ਗੱਲਾਂ ਜੋ ਵਸੀਅਤਨਾਮੇ ਵਿੱਚ ਵੱਡੇ ਤੇ ਛੋਟੇ ਬਾਬਤ ਲਿਖੀਆਂ 
ਮਾਲੀਅਤ ਵਿੱਚ ਬੜੇ ਬੇਟੇ ਨੂੰ ਦਿੱਤੀ ਗਈ, ਜਾਇਦਾਦ ਦੇ ਬਰਾਬਰ ਹੋਵੇ ਦਿੱਤੀ ਜਾਵੇ। 

ਬਾਕੀ ਓਹ ਜਾਗੀਰਾਂ ਜੋ ਆਯੂ ਭਰ ਲਈ ਸੀ, ਓਹਨਾਂ ਬਾਬਤ ਵੀ ਸਰਕਾਰ ਨੇ ਇਹ ਵੀ ਫ਼ੈਸਲਾ ਕੀਤਾ 
ਕਿ ਰਾਜਾ ਭਾਗ ਸਿੰਘ ਦੀ ਜ਼ਿੰਦਗੀ ਤੋਂ ਪਿੱਛੋਂ ਜ਼ਬਤ ਕੀਤੀਆਂ ਜਾਣ। 

ਰਾਜਾ ਭਾਗ ਸਿੰਘ ਬੀਮਾਰੀ ਦੇ ਕਾਰਨ ਕਾਫੀ ਚਿਰ ਮੰਜੇ ਤੇ ਰਿਹਾ। ਇਸ ਵੇਲੇ ਸਭ ਤੋਂ ਜ਼ਰੂਰੀ ਤੇ 
ਮੁਸ਼ਕਲ ਗੱਲ ਇਹ ਸੀ ਕਿ ਰਿਆਸਤ ਦੇ ਪ੍ਰਬੰਧ ਲਈ ਕਿਸ ਨੂੰ ਜ਼ੁਮੇਵਾਰੀ ਦਿੱਤੀ ਜਾਏ? 

ਸੌਂਪਣਾ ਉਚਿਤ ਨਹੀਂ ਜਾਪਦਾ ਕਿ ਨਿੱਕੇ ਲੜਕੇ ਪੁਤਾਪ ਸਿੰਘ ਬਾਬਤ ਦਰਖ਼ਾਸਤ ਸਰਕਾਰ ਨਾ 
ਮਨਜ਼ੂਰ ਕਰ ਚੁੱਕੀ ਸੀ। ਇਹ ਭੀ ਠੀਕ ਨਹੀਂ ਸੀ ਕਿ ਅਜਿਹੀ ਹਾਲਤ ਵਿੱਚ ਓਹਨੂੰ ਚਲਾਵੇਂ 
ਕੰਮ ਲਈ ਪ੍ਬੰਧ ਸੌਂਪਿਆ ਜਾਵੇ। ਤੀਜਾ ਲੜਕਾ ਮਹਤਾਬ ਸਿੰਘ ਅਜੇ ਬਹੁਤ ਛੋਟਾ ਸੀ, ਬਾਕੀ 
ਰਹੀ ਵੱਡੀ ਰਾਣੀ ਅਰਥਾਤ ਫਤਹ ਸਿੰਘ ਦੀ ਮਾਤਾ ਸੋ ਓਸ ਦੀ ਬਾਬਤ ਵੀ ਓਹੋ ਹੀ ਗੱਲ ਸੀ, 
ਜੋ ਓਹਦੇ ਲੜਕੇ ਫਤਹ ਸਿੰਘ ਬਾਬਤ ਸੀ। 


ਕੰਵਰ ਪ੍ਰਤਾਪ ਸਿੰਘ ਦੀ ਮਾਤਾ ਵੀ ਜ਼ਿੰਦਾ ਨਹੀਂ ਸੀ। ਛੇਕੜ ਆ ਜਾ ਕੇ ਇਸੇ ਗੱਲ ਤੇ ਸਾਰਿਆਂ ਦੀ 


ਰਾਏ ਟਿਕੀ ਕਿ ਕੰਵਰ ਪ੍ਰਤਾਪ ਸਿੰਘ ਦੀ ਮਾਤਾ ਸਭਰਾਈ ਨੂੰ ਰਾਜ ਪ੍ਰਬੰਧ ਸੌਂਪਿਆ ਜਾਏ ਜਦ 
ਤੱਕ ਰਾਜਾ ਭਾਗ ਸਿੰਘ ਜੀਊਂਦਾ ਹੈ। ਵਜ਼ੀਰਾਂ ਨੇ ਇਹ ਗੱਲ ਪਸੰਦ ਕੀਤੀ। ਰਾਜਾ ਭਾਗ ਸਿੰਘ 
ਨੇ ਵੀ ਵਿਰੋਧਤਾ ਨਹੀਂ ਕੀਤੀ, ਜਿਸ ਤੋ ੧੮੧੪ ਵਿੱਚ ਸਭਰਾਈ ਨੂੰ ਜੀਂਦ ਦਾ ਰਾਜ ਪ੍ਰਬੰਧ 
ਸੌਂਪਿਆ ਗਿਆ ਤੇ ਓਹਨੇ ਬਚਨ ਕੀਤਾ ਕਿ ਓਹ ਰਾਜ ਪੁਬੰਧ ਸੰਭਾਲਣ ਦੇ ਦਿਨਾਂ ਵਿੱਚ ਵੱਡੇ 
ਲੜਕੇ ਫਤਹ ਸਿੰਘ ਤੇ ਓਹਦੀ ਮਾਤਾ ਜਿਸ ਨੂੰ ਰਾਜਾ ਭਾਗ ਸਿੰਘ ਦੇ ਜੀਊਂਦਿਆਂ ਤੱਕਣ 
ਆਪਦੀਆਂ ਆਪਣੀਆਂ ਜਾਗੀਰਾਂ ਵਿੱਚ ਰਹਿਣ ਦਾ ਹੁਕਮ ਹੋਇਆ ਸੀ, ਉੱਕਾ ਕਿਸੇ ਤਰ੍ਹਾਂ ਦਾ 
ਹਸਤਛੇਪ ਨਹੀਂ ਕਰੇਗੀ ਤੇ ਜਾਨਸ਼ੀਨੀ ਦੇ ਮਾਮਲੇ ਵਿੱਚ ਸਦਾ ਹੀ ਅੰਗਰੇਜ਼ੀ ਗਵਰਨਮੈਂਟ ਦੇ 
ਹੁਕਮ ਨੂੰ ਸਿਰ ਮੱਥੇ ਤੇ ਰੱਖੇਗੀ। 


ਇਹ ਪੁਬੰਧ ਕੰਵਰ ਪ੍ਰਤਾਪ ਸਿੰਘ ਨੂੰ ਪਸੰਦ ਨਾ ਆਇਆ। ਓਸ ਨੂੰ ਆਸ ਸੀ ਕਿ ਰਾਜਾ ਭਾਗ ਸਿੰਘ ਦੇ 


ਪਿੱਛੋਂ ਗੱਦੀ ਓਹਨੂੰ ਮਿਲੇਗੀ। ਕਿੰਤੂ ਹੁਣ ਓਹਨੂੰ ਯਕੀਨ ਹੋ ਗਿਆ ਕਿ ਇਸ ਪ੍ਰਬੰਧ ਨਾਲ 
ਉਹਦੀ ਇੱਛਾ ਪੂਰੀ ਨਹੀਂ ਹੋਵੇਗੀ, ਜਿਸ ਤੋਂ ਓਸ ਨੇ ਰਾਣੀ ਸਭਰਾਈ ਦੇ ਵਿਰੁੱਧ ਸਾਜ਼ਸ਼ਾਂ ਸ਼ੁਰੂ 
ਕਰ ਦਿੱਤੀਆਂ ਜਿਸ ਦੀ ਸ਼ਕਾਇਤ ਜੂਨ ੧੮੧੪ ਈ. ਨੂੰ ਸਰਕਾਰ ਪਾਸ ਕੀਤੀ ਗਈ, ਜਿੱਥੋਂ 
ਓਹਨੂੰ ਇੱਕ ਤਕੜੀ ਝਾੜ ਪਈ ਤੇ ਇੱਥੋਂ ਤੱਕ ਕਿਹਾ ਗਿਆ ਕਿ ਜੇ ਕਦੀ ਤੁਸੀਂ ਅੱਗੋਂ' ਨੂੰ 
ਕੋਈ ਮੂੰਹ ਤਾਨੀ ਕੀਤੀ ਤਦ ਓਸ ਲਾਭ ਤੋਂ ਵੀ ਜੋ ਤੁਹਾਡੇ ਲਈ ਸੋਚਿਆ ਗਿਆ ਹੈ, ਵੰਚਤ 
ਕਰ ਦਿੱਤੇ ਜਾਓਗੇ। 


ਪ੍ਰਤਾਪ ਸਿੰਘ ਤੇ ਇਸ ਤਾੜਨਾ ਦਾ ਕੋਈ ਅਸਰ ਨਹੀਂ ਹੋਇਆ। ੨੩ ਅਗਸਤ ੧੮੧੪ ਨੂੰ ਓਹਨੇ 


ਅਚਨਚੇਤ ਜੀਂਦ ਦੇ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ। ਰਾਣੀ ਸਭਰਾਈ ਓਹਦੇ ਸਲਾਹਕਾਰ ਜੈ ਸ੍ਰੀ 
ਰਾਮ ਨੂੰ ਕਿਲ੍ਹੇਦਾਰ ਤੇ ਹੋਰ ਬਹੁਤ ਸਾਰੇ ਆਦਮੀਆਂ ਸਮੇਤ ਕਤਲ ਕਰਵਾ ਦਿੱਤਾ। ਜਿਸ ਤੋਂ 
ਰੈਜ਼ੀਡੰਟ ਸਾਹਿਬ ਨੂੰ ਦਿੱਲੀ ਇੱਕ ਰੀਪੋਰਟ ਏਜੰਟ ਸਾਹਿਬ ਨੇ ਲਿਖੀ ਤੇ ਕਰਨਾਲ ਦੇ ਕਮਾਨ 
ਅਫਸਰ ਨੂੰ ਲਿਖਿਆ ਕਿ ਦਿੱਲੀ ਤੋਂ ਹੁਕਮ ਪੁੱਜਣ ਤੇ ਫੌਰਨ ਜੀਂਦ ਵੱਲ ਕੂਚ ਕਰਨ ਵਾਸਤੇ 
ਤਿਆਰ ਰਹੇ ਇਸੇ ਤਰ੍ਹਾਂ ਹਾਂਸੀ ਦੀ ਫੌਜ ਨੂੰ ਵੀ ਲੋੜ ਪੈਣ ਤੇ ਆਉਣ ਲਈ ਤਿਆਰ ਰਹਿਣ 
ਬਾਬਤ ਲਿਖ ਭੇਜਿਆ। 


ਅਜੇਹੇ ਸਮੇਂ ਰੈਜ਼ੀਡੰਟ ਸਾਹਿਬ ਨੇ ਅੰਗਰੇਜ਼ੀ ਦਖ਼ਲ ਦੇਣਾ ਜ਼ਰੂਰੀ ਸਮਝ ਕੇ ਨਵੇਂ ਪ੍ਰਬੰਧ ਲਈ ਇੱਕ 


ਲਿਖਤ ਹੇਠ ਲਿਖੇ ਮਜ਼ਮੂਨ ਦੀ ਪ੍ਰਕਾਸ਼ਤ ਕਰਾਈ: 


“ਰਾਜਾ ਭਾਗ ਸਿੰਘ ਦੀ ਬੀਮਾਰੀ ਦੇ ਕਾਰਨ ਗਵਰਨਰ ਜਨਰਲ ਇਨ ਕੌਂਸਲ ਦੀ ਮਨਜ਼ੂਰੀ ਨਾਲ ਕੰਮ 


ਚਲਾਣ ਵਾਸਤੇ ਇੱਕ ਪ੍ਰਬੰਧ ਹੁਣੇ ਜਹੇ ਜੀਂਦ ਵਿੱਚ ਕੀਤਾ ਗਿਆ ਸੀ ਤੇ ਰਾਣੀ ਸਭਰਾਈ ਨੂੰ 
ਰਾਜ ਪੁਬੰਧ ਦਾ ਕੰਮ ਸੌਂਪਿਆ ਗਿਆ ਸੀ। ਭਾਵੇਂ ਰਾਜ ਕਾਜ ਅੱਗੇ ਵਾਂਗ ਹੀ ਰਾਜਾ ਸਾਹਿਬ ਦੇ 
ਨਾਮ ਤੇ ਕੀਤਾ ਜਾਂਦਾ ਸੀ ਤੇ ਇਹ ਪ੍ਰਬੰਧ ਓਸ ਵੇਲੇ ਕਈ ਗੱਲਾਂ ਤੋਂ ਹੱਛਾ ਪ੍ਰਤੀਤ ਹੁੰਦਾ ਸੀ, 
ਪ੍ਰੰਤੂ ਰਾਜਾ ਦਾ ਵੱਡਾ ਲੜਕਾ ਇਸ ਕਰ ਕੇ ਸਰਬ੍ਰਾਹ ਨਾ ਬਣਾਇਆ ਗਿਆ ਕਿ ਰਾਜਾ ਉਸ 
ਤੋਂ ਨਰਾਜ਼ ਮਲੂਮ ਹੋਂਦਾ ਸੀ, ਇਸੇ ਤਰ੍ਹਾਂ ਹੀ ਰਾਜਾ ਵੱਡੇ ਲੜਕੇ ਦੀ ਮਾਤਾ ਦੇ ਸਰਬ੍ਰਾਹ ਬਣਾਏ 
ਜਾਣ ਵਿੱਚ ਵੀ ਰੁਕਾਵਟ ਪਾਣ ਵਾਲਾ ਸੀ। 

ਰਾਜਾ ਦਾ ਦੂਜਾ ਲੜਕਾ ਇਸ ਵਾਸਤੇ ਨੀਯਤ ਨਾ ਕੀਤਾ ਗਿਆ ਕਿ ਇਹ ਗੱਲ ਮਸ਼ਹੂਰ ਸੀ ਕਿ ਰਾਜਾ 
ਆਪਣੇ ਦੂਜੇ ਲੜਕੇ ਨੂੰ ਗੱਦੀ ਦੇ ਕੇ ਵੱਡੇ ਨੂੰ ਇਸ ਹੱਕ ਤੋਂ ਵੰਚਿਤ ਕਰਨਾ ਚਾਹੁੰਦਾ ਹੈ। ਇਸ 
ਕਰ ਕੇ ਤੀਜੇ ਲੜਕੇ ਦੀ ਮਾਤਾ ਜੋ ਹੁਣ ਜੀਉਂਦੀ ਨਹੀਂ ਹੈ, ਨੂੰ ਰਾਜ ਪ੍ਰਬੰਧ ਸੌਂਪਿਆ ਗਿਆ, 
ਕਿਉਂਕਿ ਇਸ ਦੇ ਹੱਕ ਦਾ ਕਿਸੇ ਤਰ੍ਹਾਂ ਦਾ ਖਤਰਾ ਨਹੀਂ ਸੀ ਤੇ ਇਸ ਪ੍ਰਬੰਧ ਤੋਂ ਵੱਡੇ ਲੜਕੇ 
ਦਾ ਹੱਕ ਵੀ ਬਹੁਤ ਹੱਦ ਤੱਕ ਖਤਰੇ ਤੋਂ ਬਾਹਰ ਰਹੇਗਾ। ਫਿਰ ਪ੍ਰਬੰਧ ਹੋਰਨਾਂ ਪ੍ਰਬੰਧਾਂ ਨਾਲੋ 
ਰਾਜੇ ਨੂੰ ਵੀ ਬਹੁਤਾ ਪਸੰਦ ਸੀ। ਹੁਣ ਰਾਜਾ ਦੇ ਦੂਜੇ ਲੜਕੇ ਨੇ ਰਾਣੀ ਸਭਰਾਈ ਉਹਦੇ ਮੁਨਸ਼ੀ 
ਤੇ ਕਿਲੇਦਾਰ ਆਦਿਕਾਂ ਨੂੰ ਕਤਲ ਕਰ ਦਿੱਤਾ ਹੈ ਤੇ ਜੀਂਦ ਦੇ ਕਿਲ੍ਹੇ ਤੇ ਕਬਜ਼ਾ ਕਰ ਕੇ 
ਰਿਆਸਤ ਦਾ ਪੁਬੰਧ ਖੋਹ ਲਿਆ ਹੈ। ਇਸ ਹਾਲਤ ਵਿੱਚ ਰਾਜਾ ਭਾਗ ਸਿੰਘ ਚਾਹੇ ਜਾਂ 
ਅਨਚਾਹੇ ਕੰਵਰ ਪਰਤਾਪ ਸਿੰਘ ਦੇ ਕਬਜ਼ੇ ਵਿੱਚ ਹੈ। ਸੋ ਹੁਣ ਕੰਵਰ ਪ੍ਰਤਾਪ ਸਿੰਘ ਦੇ 
ਅਨਿਆਏ ਦੇ ਪ੍ਰਬੰਧ ਨੂੰ ਦੂਰ ਕਰਨਾ ਤੇ ਇੱਕ ਨਵਾਂ ਪ੍ਰਬੰਧ ਗਵਰਨਮੈਂਟ ਅੰਗਰੇਜ਼ੀ ਦੀ 
ਹਮਾਇਤ ਵਿੱਚ ਕਾਇਮ ਕਰਨਾ ਐਸ ਵੇਲੇ ਜ਼ਰੂਰੀ ਹੈ। ਇਸ ਕਰ ਕੇ ਹੇਠ ਲਿਖਿਆ ਪ੍ਰਬੰਧ 
ਐਸ ਵੇਲੇ ਕੀਤਾ ਜਾਣਾ ਚਾਹੀਦਾ ਹੈ: 

੧. ਇਕ ਟਿਕਾ ਫਤਹ ਸਿੰਘ ਬਿਨਾਂ ਕਿਸੇ ਦੇ ਦਖ਼ਲ ਦੇ ਰਿਆਸਤ ਦਾ ਸਰਦਾਰ ਬਣਾਇਆ ਜਾਏ, 
ਕਿੰਤੂ ਪ੍ਰਬੰਧ ਰਾਜੇ ਦੇ ਨਾਮ ਤੇ ਹੀ ਹੋਵੇ। 

੨. ਰਾਜੇ ਦੇ ਨਾਲ ਅਜਿਹਾ ਹੀ ਅੱਛਾ ਸਲੂਕ ਕੀਤਾ ਜਾਵੇ, ਜਿਸ ਤਰ੍ਹਾਂ ਦਾ ਹੁਣ ਤੱਕ ਕੀਤਾ ਜਾਂਦਾ 
ਰਿਹਾ ਹੈ। 

੩. ਕੰਵਰ ਪੁਤਾਪ ਸਿੰਘ ਤੇ ਉਹਦੇ ਨਾਲ ਦੇ ਸਾਥੀ ਫੜ ਕੇ ਦਿੱਲੀ ਭੇਜੇ ਜਾਣ ਤੇ ਉਹਨਾਂ ਦੇ ਵਾਸਤੇ 
ਗਵਰਨਰ ਜਰਨਲ ਦੇ ਹੁਕਮ ਦੀ ਉਡੀਕ ਕੀਤੀ ਜਾਏ। ਬੜਾ ਚੰਗਾ ਹੋਵੇ ਕਿ ਇਹ ਕੁਝ ਬਿਨਾਂ 
ਕਿਸੇ ਰੁਕਾਵਟ ਦੇ ਹੋਵੇ। ਜੇ ਮੁਕਾਬਲੇ ਤੇ ਰੋਕ ਕੀਤੀ ਜਾਏ ਤਦ ਇਸ ਤੇ ਬੜੀ ਫੁਰਤੀ, 
ਆਖ਼ਰੀ ਤੇ ਪੱਕੀ ਚਾਲ ਨਾਲ ਗਾਲਬ ਆਉਣਾ ਚਾਹੀਦਾ ਹੈ। ਰਾਜਾ ਭਾਗ ਸਿੰਘ ਤੇ ਉਹਦੇ ਵੱਡੇ 
ਲੜਕੇ ਫਤਹ ਸਿੰਘ ਤੇ ਕੰਵਰ ਪ੍ਰਤਾਪ ਸਿੰਘ ਨੂੰ ਹੁਕਮ ਦਿੱਤਾ ਜਾਏ ਕਿ ਵੱਖਰੇ ਵੱਖਰੇ ਕਰਨਲ 
ਆਰਨਲਡ ਤੇ ਮਿਸਟਰ ਫਰੇਜ਼ਰ ਦੇ ਪਾਸ ਆ ਜਾਣ ਤੇ ਜੀਂਦ ਦੇ ਸਾਰੇ ਅਫਸਰਾਨ ਮਾਲੀ ਤੇ 
ਮੁਲਕੀ ਨੂੰ ਵੀ ਹੁਕਮ ਦਿੱਤਾ ਜਾਣਾ ਚਾਹੀਦਾ ਹੈ ਕਿ ਕਰਨਲ ਆਰਨਲਡ ਤੇ ਮਿਸਟਰ ਫ੍ਰੇਜ਼ਰ 
ਦੇ ਹੁਕਮਾਂ ਅਨੁਸਾਰ ਰਹਿਣ। ਜੇ ਇਨ੍ਹਾਂ ਸਾਰੇ ਹੁਕਮਾਂ ਨੂੰ ਵਰਤੋਂ ਵਿੱਚ ਆਂਦਾ ਗਿਆ, ਤਦ 
ਨਿਸ਼ਚਤ ਪ੍ਰਬੰਧ ਬਿਨਾਂ ਕਿਸੇ ਟਾਕਰੇ ਦੇ ਪੂਰੇ ਤੌਰ ਤੇ ਵਰਤੋ' ਵਿੱਚ ਆ ਜਾਣਗੇ। ਕੰਵਰ ਫਤਹ 
ਸਿੰਘ ਜੀਂਦ ਤੋਂ ਕੁਝ ਫਾਸਲੇ ਤੇ ਆਪਣੇ ਇਲਾਕੇ ਵਿੱਚ ਰਹਿੰਦਾ ਹੈ, ਤੇ ਸ਼ਾਇਦ ਓਹ ਇਸੇ 
ਕਰ ਕੇ ਕਤਲ ਹੋਣ ਤੋਂ ਬਚ ਰਿਹਾ ਹੈ। ਇਸ ਵਾਸਤੇ ਏਸ ਵਿੱਚ ਸ਼ੱਕ ਨਹੀਂ ਕਿ ਓਹ ਸੱਦਣ 
ਤੇ ਝਟ ਅੱਪੜ ਜਾਏਗਾ, ਓਸ ਨੂੰ ਆਪਣੇ ਆਦਮੀ ਇਕੱਤਰ ਕਰਨ ਵਾਸਤੇ ਕਿਹਾ ਜਾਣਾ 
ਚਾਹੀਦਾ ਹੈ। 

ਰਾਜਾ ਦਾ ਚਾਲ ਚਲਨ ਸ਼ਾਇਦ ਪ੍ਰਤਾਪ ਸਿੰਘ ਦੇ ਕਹੇ ਤੇ ਨਿਰਭਰ ਹੈ। ਇਸ ਕਰ ਕੇ ਪ੍ਰਤਾਪ ਸਿੰਘ ਦੀ 
ਤਰ੍ਹਾਂ ਓਸ ਨੂੰ ਸ਼ੱਕੀ ਸਮਝਿਆ ਜਾਣਾ ਚਾਹੀਦਾ ਹੈ। ਪਰ ਜੇ ਕਦੀ ਰਾਜਾ ਦੇ ਪਾਸ ਕੋਈ 
ਹੋਵੇ, ਜਿਨ੍ਹਾਂ ਦਿਨਾਂ ਵਿੱਚ ਕਿ ਓਹਦਾ ਸੰਬੰਧ ਅੰਗਰੇਜ਼ੀ ਗਵਰਨਮੈਂਟ ਨਾਲ ਹੋਇਆ ਸੀ, ਤਦ 
ਸ਼ਾਇਦ ਓਹ ਇਹਨਾਂ ਹੁਕਮਾਂ ਨੂੰ ਵਰਤੋਂ ਵਿੱਚ ਲਿਆਵੇਗਾ ਤੇ ਇਸ ਪ੍ਰਬੰਧ ਨੂੰ ਬਿਨਾਂ ਕਿਸੇ 
ਤਰ੍ਹਾਂ ਦੀ ਚੂੰ ਚਾਂ ਦੇ ਮੰਨ ਲਏਗਾ। ਸੰਭਵ ਹੈ ਕਿ ਪ੍ਰਤਾਪ ਸਿੰਘ ਵੀ ਅਜਿਹਾ ਕਰੇ। ਬਹੁਤ ਹਿੱਸੇ 
ਖ਼ਿਆਲ ਇਹ ਹੈ ਕਿ ਓਹ ਜਾਂ ਤਾਂ ਨੱਸ ਜਾਏਗਾ ਜਾਂ ਟਾਕਰਾ ਕਰੇਗਾ। 

ਪਹਿਲੀ ਸੂਰਤ ਵਿੱਚ ਨਿਸ਼ਚਤ ਪ੍ਰਬੰਧ ਕਰਨ ਵਿੱਚ ਅਸਾਨੀ ਹੋ ਜਾਏਗੀ ਤੇ ਦੂਜੀ ਸੂਰਤ ਵਿੱਚ ਕਿਸੇ 
ਤਕੜੀ ਤੇ ਜ਼ੋਰਦਾਰ ਤਦਬੀਰ ਨਾਲ ਓਸਤੇ ਕਾਬੂ ਪਾਣਾ ਚਾਹੀਦਾ ਹੈ। ਹਰ ਹਾਲ ਓਹਦੇ ਨਾਲ 
ਦੇ ਸਾਥੀਆਂ ਨੂੰ ਜ਼ਰੂਰ ਫੜਨ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ। 

ਇਹ ਦੱਸਿਆ ਜਾ ਚੁੱਕਾ ਹੈ ਕਿ ਟਿੱਕਾ ਫਤਹ ਸਿੰਘ ਨਾਲ ਰਾਜਾ ਘਿ੍‌ਣਾ ਕਰਦਾ ਹੈ। ਇਸ ਕਰ ਕੇ ਇਹ 
ਵੀ ਸ਼ਕ ਹੈ ਕਿ ਓਹ ਇਹ ਗੱਲ ਨਹੀਂ ਮੰਨੇਗਾ ਕਿ ਟਿਕੇ ਨੂੰ ਰਾਜ ਪ੍ਰਬੰਧ ਦਿੱਤਾ ਜਾਏ। ਸਭ 
ਤੋਂ ਚੰਗਾ ਪ੍ਰਬੰਧ ਇਹ ਹੈ ਕਿ ਰਾਜੇ ਨੂੰ ਜੀਂਦ ਰਹਿਣਾ ਚਾਹੀਦਾ ਹੈ ਤੇ ਆਪਣੇ ਵੱਡੇ ਲੜਕੇ ਤੇ 
ਰਾਜ਼ੀ ਖ਼ੁਸ਼ੀ ਰਹਿਣਾ ਚਾਹੀਦਾ ਹੈ ਤੇ ਫਤਹ ਸਿੰਘ ਨੂੰ ਚਾਹੀਦਾ ਹੈ ਕਿ ਰਾਜਾ ਦੀ ਬੜੀ ਇੱਜ਼ਤ 
ਕਰੇ ਤੇ ਮਾਣ ਰੱਖੇ। ਜੇ ਕਦੀ ਰਾਜਾ ਨੂੰ ਫਤਹ ਸਿੰਘ ਤੋਂ ਬਹੁਤ ਹੀ ਘ੍ਰਣਾ ਹੋਵੇ ਤਦ ਇਸ 
ਸ਼ਰਤ ਵਿੱਚ ਰਾਜਾ ਨੂੰ ਕਿਸੇ ਹੋਰ ਜਗ੍ਹਾ ਤੇ ਨਿਵਾਸ ਕਰਨ ਦੀ ਆਗਿਆ ਦਿੱਤੀ ਜਾਵੇ ਤੇ 
ਓਹਦੇ ਜੀਵਨ ਨੂੰ ਸੁਖ ਤੇ ਅਰਾਮ ਨਾਲ ਬਤੀਤ ਹੋਣ ਵਾਸਤੇ ਪਿੱਛੋਂ ਪ੍ਰਬੰਧ ਕੀਤੇ ਜਾ ਸਕਦੇ 
ਹਨ। ਫਤਹ ਸਿੰਘ ਦੇ ਅੱਗੇ ਇਸ ਗੱਲ ਦੀ ਸਫਾਰਸ਼ ਕਰਨਾ ਮਾੜਾ ਨਾ ਹੋਵੇਗਾ ਕਿ ਓਹਨਾਂ 
ਪੁਰਾਣੇ ਨਿਮਕ ਹਲਾਲਾਂ ਤੇ ਵਫ਼ਾਦਾਰ ਅਹਿਲਕਾਰਾਂ ਨੂੰ ਜਿਨ੍ਹਾਂ ਤੇ ਇਸ ਫਸਾਦ ਵਿੱਚ ਸ਼ਾਮਲ 
ਹੋਣ ਦਾ ਕੋਈ ਸ਼ੁਸ਼੍ਹਾ ਨਾ ਹੋਵੇ, ਰੱਖ ਕੇ ਕੰਮ ਲਿਆ ਜਾਵੇ। ਇਸ ਨਿਸ਼ਚਤ ਪ੍ਰਬੰਧ ਦੇ ਵਰਤੋਂ 
ਵਿੱਚ ਲਿਆਉਣ ਵਾਸਤੇ ਬਹੁਤ ਜ਼ੁਸਤੀ ਕਰਨੀ ਚਾਹੀਦੀ ਹੈ। ਇੱਕ ਦਸਤਾ ਫੌਜ ਦਾ ਬਹੁਤ 
ਹੋਣਾ ਚਾਹੀਦਾ। ਜੇ ਜ਼ਰਾ ਵੀ ਮੁਕਾਬਲੇ ਦਾ ਸ਼ੱਕ ਹੋਵੇ ਤਦ ਸਾਡੇ ਵਾਲੀ ਆਖ਼ਰੀ ਤਦਬੀਰ 
ਵਰਤਣੀ ਚਾਹੀਦੀ ਹੈ। ਜੇਹੜੀਆਂ ਸੁਲਾਹ ਕਿ ਜੰਗੀ ਤਰੀਕੇ ਨਾਲ ਉਚਿਤ ਹੋਣ, ਓਹਨਾਂ ਦਾ 
ਸਮਝਣਾ ਚਾਹੀਦਾ ਹੈ ਕਿ ਗਵਰਨਰ ਜਨਰਲ ਸਾਹਿਬ ਬਹਾਦਰ ਦੀ ਦ੍ਰਿਸ਼ਟੀ ਗੋਚਰਾ ਹੋ ਕੇ 
ਓਹਨਾਂ ਦੀ ਸਲਾਹ ਲੈਣ ਦੀਆਂ ਮੁਥਾਜ ਹੋਣਗੀਆਂ। 

੧੧. ਪ੍ਰਤਾਪ ਸਿੰਘ ਦਾ ਨੱਸਣਾ ਤੇ ਅਕਾਲੀ ਫੂਲਾ ਸਿੰਘ ਦਾ ਆਉਣਾ 

ਜਦ ਕੰਵਰ ਪ੍ਰਤਾਪ ਸਿੰਘ ਨੇ ਵੇਖਿਆ ਕਿ ਓਹਨੂੰ ਘੇਰਨ ਦੇ ਵਾਸਤੇ ਸਾਰੇ ਪਾਸਿਆਂ ਤੋ' ਅੰਗਰੇਜ਼ੀ ਫੌਜ 
ਵਧਦੀ ਚਲੀ ਆ ਰਹੀ ਹੈ, ਤਦ ਓਹ ਜੀਂਦ ਛੱਡ ਕੇ ਕਿਲ੍ਹਾ ਬਾਲਾਂ ਵਾਲੀ ਵਿੱਚ ਚਲਾ ਗਿਆ। 
ਇਹ ਕਿਲ੍ਹਾ ਬਠਿੰਡੇ ਦੇ ਪਾਸ ਜੰਗਲ ਵਿੱਚ ਹੈ। ਜਦ ਇੱਥੇ ਵੀ ਨਿਕਾਣਾ ਨਾ ਵੇਖਿਆ, ਤਦ 
ਉੱਥੋਂ ੨੦-੨੫ ਹਜ਼ਾਰ ਦਾ ਮਾਲ ਲੈ ਕੇ ਚਾਲੀ ਪੰਜਾਹ ਆਦਮੀਆਂ ਸਮੇਤ ਮਾਖੋਵਾ ਚਲਾ 
ਗਿਆ। ਉੱਥੋਂ ਦਰਿਆ ਸਤਲੁਜ ਲੰਘ ਕੇ ਅਕਾਲੀ ਫੂਲਾ ਸਿੰਘ ਦੇ ਪਾਸ ਅੱਪੜ ਗਿਆ। ਦੋ 
ਮਹੀਨੇ ਉਹਦੇ ਪਾਸ ਰਿਹਾ। ਫਿਰ ਓਥੋਂ ਅਕਾਲੀ ਫੂਲਾ ਸਿੰਘ ਨੂੰ ਨਾਲ ਲੈ ਕੇ ਬਾਲਾਂ ਵਾਲਾ 
ਜਿੱਥੇ ਜੀਂਦ ਦੇ ਵਿਰੁੱਧ ਬਗਾਵਤ ਹੋ ਰਹੀ ਸੀ, ਆਉਣਾ ਚਾਹਿਆ। ਜਦ ਏਜੰਟ ਨੂੰ ਇਹਦੇ 
ਦਰਿਆ ਲੰਘ ਆਉਣ ਦੀ ਖ਼ਬਰ ਮਿਲੀ ਤਦ ਓਹਨੇ ਰਾਜਾ ਜਸਵੰਤ ਸਿੰਘ ਨਾਭੇ ਵਾਲਾ ਤੇ 
ਮਾਲੇਰਕੋਟਲੇ ਦੇ ਪਠਾਣਾਂ ਨੂੰ ਉਸ ਤੇ ਹੱਲਾ ਕਰਨ ਦਾ ਹੁਕਮ ਦਿੱਤਾ। 

ਓਧਰ ਪਟਿਆਲੇ ਦੀ ਫੌਜ ਨੇ ਬਾਲਾਂ ਵਾਲੇ ਦਾ ਘੇਰਾ ਪਾ ਰੱਖਿਆ ਸੀ ਤੇ ਉਹ ਵੇਲਾ ਨੇੜੇ ਮਲੂਮ ਹੁੰਦਾ 
ਸੀ ਕਿ ਘੇਰੇ ਵਿੱਚ ਆਏ ਹੋਏ ਆਪਣੇ ਆਪ ਨੂੰ ਹਵਾਲੇ ਕਰ ਦੇਣ। ਜਦ ਓਹਨਾਂ ਨੂੰ ਪਤਾ 
ਲੱਗਾ ਕਿ ਅਕਾਲੀ ਫੂਲਾ ਸਿੰਘ ਆਉਂਦਾ ਹੈ ਤਦ ਓਹਨਾਂ ਨੇ ਸੁਲਾਹ ਦੀ ਸਲਾਹ ਬਦਲਾ ਦਿੱਤੀ 
ਤੇ ਪ੍ਰਤਾਪ ਸਿੰਘ ਕੁਝ ਆਦਮੀਆਂ ਸਮੇਤ ਕਿਲ੍ਹੇ ਵਿੱਚ ਦਾਖਲ ਹੋ ਗਿਆ। ਕਿੰਤੂ ਉਸੇ ਵੇਲੇ 
੭੦੦ ਆਦਮੀ ਪਟਿਆਲੇ ਦੇ ਅਕਾਲੀ ਫੂਲਾ ਸਿੰਘ ਵੱਲ ਚਲੇ ਗਏ, ਜਿਸ ਤੋਂ ਅਕਾਲੀ ਫੂਲਾ 
ਸਿੰਘ ਬਾਲਾਂ ਵਾਲੀ ਦੀ ਮਦਦ ਤੇ ਨਾ ਪੁੱਜ ਸੱਕਿਆ। ਅਕਾਲੀ ਫੂਲਾ ਸਿੰਘ ਭਦੋੜ ਦੇ ਸਰਦਾਰਾਂ 
ਦੀਪ ਸਿੰਘ ਤੇ ਬੀਰ ਸਿੰਘ ਪਾਸ ਚਲਾ ਗਿਆ। ਫੌਜ ਪਟਿਆਲਾ ਓਹਦੇ ਪਿੱਛੇ ਗਈ। ਕਿੰਤੂ 
ਭਦੋੜੀਆਂ ਸਰਦਾਰਾਂ ਨੇ ਪਟਿਆਲੇ ਦੀ ਫੌਜ ਨੂੰ ਅਕਾਲੀ ਫੂਲਾ ਸਿੰਘ ਦੇ ਪਿੱਛੇ ਆਉਣ ਦੇ 
ਕਾਰਨ ਬੜੀ ਧਿਰਕਾਰ ਤੇ ਫਿਟਕਾਰ ਪਾਈ ਤੇ ਸ਼ਰਮਿੰਦਾ ਕੀਤਾ, ਜਿਸ ਤੋਂ ਓਹ ਲਾਚਾਰ ਹੋ 
ਗਏ, ਤੇ ਓਹਨਾਂ ਏਜੰਟ ਸਾਹਿਬ ਨੂੰ ਲਿਖ ਭੇਜਿਆ ਕਿ ਅੰਗ੍ਰੇਜ਼ੀ ਏਜੰਟ ਨੇ ਭਦੋੜ ਦੇ ਰਈਸਾਂ 
ਨੂੰ ਲਿਖਿਆ ਕਿ ਓਹ ਆਪਣੇ ਪਾਸ ਅਕਾਲੀ ਫੂਲਾ ਸਿੰਘ ਨੂੰ ਨਾ ਰਹਿਣ ਦੇਣ। ਤੇ ਦੂਜੇ ਪਾਸੇ 

ਭੇਜਣ। 
੧੨. ਪ੍ਰਤਾਪ ਸਿੰਘ ਦੀ ਗ੍ਰਿਫਤਾਰੀ ਤੇ ਚਲਾਣਾ 

੨੮ ਜਨਵਰੀ ੧੮੧੧੪ ਨੂੰ ਬਾਲਾਂ ਵਾਲੀ ਵਾਲਿਆਂ ਨੇ ਕਿਲ੍ਹਾ ਹਵਾਲੇ ਕਰ ਦਿੱਤਾ। ਪ੍ਰਤਾਪ ਸਿੰਘ ਕੈਦ ਹੋ 
ਗਿਆ। ਕਿੰਤੂ ਓਹਦੀ ਕੈਦ ਨਾਮ ਮਾਤਰ ਸੀ, ਇਸ ਦਾ ਸਿੱਟਾ ਇਹ ਨਿੱਕਲਿਆ ਕਿ ਓਹ 
ਨੱਸ ਕੇ ਲਾਹੌਰ ਚਲਾ ਗਿਆ, ਕਿੰਤੂ ਮਹਾਰਾਜਾ ਲਾਹੌਰ ਨੇ ਵੀ ਓਸ ਨੂੰ ਪਨਾਹ ਨਾ ਦਿੱਤੀ ਸਗੋਂ 
ਉਲਟਾ ਅੰਗ੍ਰੇਜ਼ ਹਾਕਮਾਂ ਦੇ ਹਵਾਲੇ ਕਰ ਦਿੱਤਾ, ਜਿਸ ਤੋਂ ਓਹ ਦਿੱਲੀ ਵਿੱਚ ਦੋ ਸਾਲ ਕੈਦ 
ਰਹਿ ਕੇ ੧੮ ਸਾਲ ਦੀ ਆਯੂ ਵਿੱਚ ੧੮੧੬ ਈ. ਨੂੰ ਮਰ ਗਿਆ॥ 

੧੩. ਪ੍ਰਤਾਪ ਸਿੰਘ ਦਾ ਪਰਿਵਾਰ 

ਪ੍ਰਤਾਪ ਸਿੰਘ ਨੇ ਦੋ ਵਿਆਹ ਕੀਤੇ। ਇਕ ਭਾਗਭਰੀ ਕ੍ਰਿਪਾਲ ਸਿੰਘ ਸ਼ਾਮਗੜ੍ਹ ਵਾਲੇ ਦੀ ਲੜਕੀ, ਦੂਜੀ 
ਸੁੰਦਰ ਸਿੰਘ ਕਕੜ ਫਲੌਰ ਵਾਲੇ ਦੀ ਬੇਟੀ ਰਤਨ ਕੌਰ ਨਾਲ। ਪ੍ਰੰਤੂ ਦੋਹਾਂ ਵਿੱਚੋਂ ਸੰਤਾਨ ਨਹੀਂ 
ਹੋਈ। 
੧੪. ਰਾਜਾ ਭਾਗ ਸਿੰਘ ਦਾ ਚਲਾਣਾ ਤੇ ਫਤਹ ਸਿੰਘ ਦੀ ਗੱਦੀ ਨਸ਼ੀਨੀ 

ਜਦ ਤੱਕ ਰਾਜਾ ਭਾਗ ਸਿੰਘ ਜੀਉਂਦਾ ਰਿਹਾ, ਟਿੱਕਾ ਫਤਹ ਸਿੰਘ ਦਾ ਪ੍ਰਬੰਧ ਬੜੀ ਹੱਛੀ ਤਰ੍ਹਾਂ ਚਲਦਾ 
ਰਿਹਾ। ਭਾਵੇਂ ਇਹ ਪ੍ਰਬੰਧ ਰਾਜਾ ਭਾਗ ਸਿੰਘ ਦੀ ਮਰਜ਼ੀ ਦੇ ਉਲਟ ਸੀ ਕਿੰਤੂ ਓਸ ਨੇ ਵੀ 
ਅਜੇਹੇ ਮੌਕੇ ਤੇ ਜਦ ਓਹਦਾ ਹੋਰ ਕੋਈ ਲੜਕਾ ਨਹੀਂ ਰਹਿ ਗਿਆ ਸੀ, ਇਹਦੀ ਵਿਰੋਧਤਾ 
ਸਾਲ ਪਹਿਲਾਂ ੧੬ ਸਾਲ ਦੀ ਆਯੂ ਵਿੱਚ ਚਲਾਣਾ ਕਰ ਚੁੱਕਾ ਸੀ। ਰਾਜਾ ਭਾਗ ਸਿੰਘ ਨੇ 
੧੮੭੬ ਬਿਕ੍ਹਮੀ ਮੁਤਾਬਿਕ ੧੮੧੬ ਈ. ਨੂੰ ਚਲਾਣਾ ਕੀਤਾ। ਉਹਦਾ ਵੱਡਾ ਲੜਕਾ ਫਤਹ 
ਸਿੰਘ ਗੱਦੀ ਤੇ ਬੈਠਾ। 

੧੫. ਰਾਜਾ ਭਾਗ ਸਿੰਘ ਦਾ ਪਰਿਵਾਰ 

ਰਾਜਾ ਭਾਗ ਸਿੰਘ ਦੀਆਂ ਤਿੰਨ ਰਾਣੀਆਂ ਸਨ, ੧. ਦਯਾ ਕੌਰ ਬੇਟੀ ਬਖ਼ਸ਼ੂ ਸਿੰਘ ਪਿੰਡ ਬੜੀ, ਜਿਸ 
ਦੀ ਕੁੱਖ ਵਿੱਚੋਂ ਫਤਹ ਸਿੰਘ ਵਲੀ ਅਹਿਦ ਉਤਪੰਨ ਹੋਇਆ। ੨. ਸਦਾ ਕੌਰ, ਪਾਖਰ ਸਿੰਘ 
ਦੀ ਲੜਕੀ ਜੋਧਪੁਰ ਵਾਲੇ ਦੀ, ਇਹ ਪ੍ਰਤਾਪ ਸਿੰਘ ਦੀ ਮਾਂ ਸੀ। ੩. ਸਭਰਾਈ, ਕੰਵਰ 
ਮਹਤਾਬ ਸਿੰਘ ਦੀ ਮਾਤਾ ਜਿਸ ਨੂੰ ਪ੍ਰਤਾਪ ਸਿੰਘ ਨੇ ਕਤਲ ਕੀਤਾ। ਕੰਵਰ ਮਹਿਤਾਬ ਸਿੰਘ ਦੇ 
ਵੀ ਦੋ ਵਿਆਹ ਹੋਏ ਸਨ: ਇਕ ਜਲਕੌਰ ਰਾਜਾ ਬਲਮਗੜ੍ਹ ਵਾਲੀ ਦੀ ਲੜਕੀ, ਦੂਜੀ ਰਾਮ 
ਕੌਰ ਮੁਦਕੀ ਵਾਲੇ ਸਰਦਾਰ ਦੀ ਲੜਕੀ। 

੧੬. ਰਾਜਾ ਫਤਹ ਸਿੰਘ ਦਾ ਚਲਾਣਾ ਤੇ ਪਰਿਵਾਰ 

ਰਾਜਾ ਫਤਹ ਸਿੰਘ ਵੀ ਆਪਣੇ ਪਿਤਾ ਤੋਂ ਥੋੜ੍ਹੇ ਦਿਨ ਪਿੱਛੋਂ ਹੀ ਜੀਵਿਆ। ਇਸ ਦੇ ਸਮੇਂ ਵਿੱਚ ਬਹੁਤ 
ਥੋੜ੍ਹੇ ਅਜੇਹੇ ਹਾਲਾਤ ਹੋਏ ਜੋ ਤਾਰੀਖ ਵਿੱਚ ਲਿਖੇ ਜਾ ਸਕਣ। ਕੇਵਲ ਦੋ ਵੇਰ ਲਾਹੌਰ ਗਿਆ। 
ਪਹਿਲਾਂ ਰਾਜਾ ਭਾਗ ਸਿੰਘ ਦੀ ਜ਼ਿੰਦਗੀ ਵਿੱਚ ਲਾਹੌਰ ਦੇ ਰਾਜਾ ਨੇ ਮਾਮੇ ਦਾ ਪੁੱਤ ਭਰਾ ਸਮਝ 
ਕੇ ਬੜੀ ਖਾਤਰ ਕੀਤੀ। 

ਮੁਦਕੀ ਵਾਲੇ ਸਰਦਾਰਾਂ ਨੇ ੭੦੦੦) ਦੇ ਪਿੰਡ ਸਾਨਾਵਾਲ ਤਲਵੰਡੀ ਹਲਵਾਰਾਨ ਜਾਗੀਰ ਵਿੱਚ ਦਿੱਤੇ, 
ਜਿਨ੍ਹਾਂ ਦੀ ਸਨਦ ੧੮੭੪ ਭਾਦਰੋਂ ਵਦੀ ੧੧ ਨੂੰ ਲਿਖੀ ਹੋਈ ਰਿਆਸਤ ਜੀਂਦ ਵਿੱਚ ਹੁਣ ਤੱਕ 
ਹੈ। ਦੂਜੀ ਵੇਰ ੧੮੭੮ ਬਿ. ਨੂੰ ਰਾਜਾ ਬਣ ਕੇ ਗਿਆ। ਤਦ ਵੀ ਮਹਾਰਾਜਾ ਨੇ ਬਹੁਤ ਇੱਜ਼ਤ 
ਕੀਤੀ ਤੇ ਧਨ ਦਿੱਤਾ। ਕਿੰਤੂ ਸ਼ੋਕ ਹੈ ਕਿ ਇਹਦੀ ਉਮਰ ਨੇ ਸਾਥ ਨਾ ਦਿੱਤਾ। ੩ ਫਰਵਰੀ 
੧੮੨੨ ਨੂੰ ੩੨ ਸਾਲ ਦੀ ਆਯੂ ਵਿੱਚ ਆਪਣੇ ਪਿਤਾ ਤੋਂ' ਤਿੰਨ ਸਾਲ ਮਗਰੋਂ ਰਾਜਾ ਫਤਹ 
ਸਿੰਘ ਨੇ ਸੰਗਰੂਰ ਦੇ ਮੁਕਾਮ ਤੇ ਚਲਾਣਾ ਕੀਤਾ ਤੇ ਇਨ੍ਹਾਂ ਦੀ ਜਗ੍ਹਾ ਇਨ੍ਹਾਂ ਦਾ ਲੜਕਾ ਸੰਗਤ 

ਸਿੰਘ ਜੋ ਉਸ ਵੇਲੇ ਕੇਵਲ ੧੧ ਸਾਲ ਦਾ ਸੀ, ਗੱਦੀ ਤੇ ਬੈਠਾ। ਰਾਜਾ ਫਤਹ ਸਿੰਘ ਦੀਆਂ ਦੋ 
ਰਾਣੀਆਂ ਸਨ। ਅੱਵਲ ਰਾਣੀ ਖੇਮ ਕੌਰ ਸਰਦਾਰ ਦੀਦਾਰ ਸਿੰਘ ਦੀ ਲੜਕੀ, ਜਿਸ ਵਿੱਚੋਂ 
ਕੋਈ ਸੰਤਾਨ ਨਹੀਂ ਹੋਈ। ਦੂਜੀ ਰਾਣੀ ਸਾਹਿਬ ਕੌਰ ਖ਼ੁਸ਼ਾਲ ਸਿੰਘ ਵਸਨੀਕ ਬਹਮਣਾ ਦੀ 
ਲੜਕੀ, ਜਿਸ ਵਿੱਚੋਂ ੧੮੬੭ ਬਿ. ਨੂੰ ਰਾਜਾ ਸੰਗਤ ਸਿੰਘ ਨੇ ਜਨਮ ਲਿਆ। 
੧੭. ਰਾਜਾ ਸੰਗਤ ਸਿੰਘ ਦੀ ਗੱਦੀ ਨਸ਼ੀਨੀ 

੮ ਜੁਲਾਈ ੧੮੨੨ ਈ. ਨੂੰ ਰਾਜਾ ਸੰਗਤ ਸਿੰਘ ਦੀ ਗੱਦੀ ਨਸ਼ੀਨੀ ਦੀ ਰਸਮ ਜੀਂਦ ਵਿੱਚ ਅਦਾ ਹੋਈ। 
ਸਤਲੁਜ ਦੇ ਉਸ ਪਾਰ ਦੇ ਰਈਸਾਂ ਦੀ ਹੋਂਦ ਵਿੱਚ ਮਿਸਟਰ ਰਾਸ ਸਾਹਿਬ ਡਿਪਟੀ ਸੁਪ੍ਰੰਟੰਡੰਟ 
ਨੇ ਗਵਰਨਮੈਂਟ ਵੱਲੋਂ ਖਿਲਅਤ ਜਿਸ ਦੇ ਵਿੱਚ ਹੇਠ ਲਿਖੀਆਂ ਚੀਜ਼ਾਂ ਸ਼ਾਮਲ ਸਨ, ਪੇਸ਼ 
ਕੀਤੀ: 

ਸਰਪੇਚ ਚੋਗਾ, ਮੋਤੀਆਂ ਦੀ ਮਾਲਾ, ਦੋਸ਼ਾਲਾ, ਸ਼ਾਲਰੂਮਾਲ, ਥਾਨ ਕਮਖਾਬ, ਥਾਨ ਗੁਲਬਦਨਾ, 
ਦਸਤਾਰ, ਕਪੜਾ ਦੋ ਥਾਨ, ਤਲਵਾਰ, ਘੋੜਾ, _ਹਾਥੀ ਕਾਠੀ ਪੂਜੀ ਸਮੇਤ ਜੜੀ ਹੋਈ, ਜ਼ੇਰ 
ਬੰਦ ਤੇ ਹਾਥੀ ਦੀ ਸਮਾਨ। 

੧੮. ਰਾਜਾ ਸੰਗਤ ਸਿੰਘ ਦਾ ਵਿਆਹ 

ਗੱਦੀ ਤੇ ਬੈਠਣ ਤੋਂ ਦੋ ਸਾਲ ਮਗਰੋਂ ਅਪ੍ਰੈਲ ੧੮੨੪ ਨੂੰ ਰਾਜਾ ਸੰਗਤ ਸਿੰਘ ਦਾ ਵਿਆਹ ਸਰਦਾਰ 
ਰਣਜੀਤ ਸਿੰਘ ਸ਼ਾਹਅਬਾਦ ਦੀ ਲੜਕੀ ਦੇ ਨਾਲ ਜਿਸ ਦਾ ਨਾਮ ਸਭਾ ਕੌਰ ਸੀ, ਬੜੀ ਧੂਮ 
ਧਾਮ ਨਾਲ ਹੋਇਆ। ਇਸ ਵਿਆਹ ਵਿੱਚ ਮਰੇ ਸਾਹਿਬ ਡਿਪਟੀ ਸੁਪੁੰਟੰਡੰਟ ਅੰਗਰੇਜ਼ਾਂ ਵੱਲੋਂ 
ਤੇ ਸਰਦਾਰ ਵਿਸਾਖਾ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਵੱਲੋਂ ਸ਼ਾਮਲ ਹੋਏ। 

੧੯. ਰਿਆਸਤ ਦਾ ਪੁਬੰਧ 

ਭਾਵੇਂ ਰਾਜਾ ਸੰਗਤ ਸਿੰਘ ਗੱਦੀ ਤੇ ਬੈਠਣ ਸਮੇਂ ਬਹੁਤ ਥੋੜ੍ਹੀ ਆਯੂ ਦਾ ਸੀ, ਪ੍ਰੰਤੂ ਫਿਰ ਵੀ ਸੁਕਾਰ ਨੇ 
ਰਿਆਸਤ ਦੇ ਪ੍ਰਬੰਧ ਵਿੱਚ ਕੋਈ ਦਖ਼ਲ ਨਹੀਂ ਦਿੱਤਾ ਤੇ ਨਾ ਹੀ ਕੋਈ ਕੌਂਸਲ ਜਾਂ ਉਹਨਾਂ ਦਾ 
ਸਰਬਰਾਹ ਨੀਯਤ ਕੀਤਾ, ਬਲਕਿ ਰਿਆਸਤਾਂ ਦੇ ਮੁਲਾਜ਼ਮਾਂ ਦੇ ਜ਼ੁੰਮੇ ਹੀ ਅੱਗੇ ਵਾਂਗ ਕੰਮ ਛੱਡ 
ਦਿੱਤੇ ਗਏ, ਜਿਸ ਦਾ ਨਤੀਜਾ ਉਹੋ ਹੀ ਹੋਇਆ ਜੋ ਰਈਸਾਂ ਦੇ ਨਾਬਾਲਗ਼ ਹੋਣ ਦੀ ਸੂਰਤ 
ਵਿੱਚ ਰਿਆਸਤਾਂ ਦਾ ਹੋਇਆ ਕਰਦਾ ਹੈ। ਅਰਥਾਤ ਰਿਆਸਤ ਦੇ ਪ੍ਰਬੰਧ ਵਿੱਚ ਬੜੀ 
ਬੇਤਰਤੀਬੀ ਹੋ ਗਈ। ਹਰ ਇੱਕ ਅਹਿਲਕਾਰ ਨੂੰ ਆਪਣੇ ਸਵਾਰਥ ਦਾ ਖ਼ਿਆਲ ਸਰਕਾਰੀ 
ਕੰਮ ਨਾਲੋਂ ਜ਼ਿਆਦਾ ਹੋ ਗਿਆ। ਪੂਜਾ ਦੇ ਸੁਖ ਤੇ ਆਰਾਮ ਦਾ ਕਿਸੇ ਨੂੰ ਖ਼ਿਆਲ ਨਾ ਰਿਹਾ। 
ਰਈਸ ਨੂੰ ਅਹਿਲਕਾਰਾਂ ਨੇ ਰਾਗਰੰਗ ਵਿੱਚ ਪਾ ਕੇ ਅਜਿਹਾ ਵਿਗਾੜ ਦਿੱਤਾ ਕਿ ਗੂਰਨਮੈਂਟ 
ਵੱਲੋਂ ਕਈ ਵਾਰ ਤਾੜਨਾ ਹੋਣ ਤੇ ਵੀ ਇਸ ਨੇ ਰਿਆਸਤ ਦੇ ਪ੍ਰਬੰਧ ਵੱਲ ਕੋਈ ਖ਼ਿਆਲ ਨਹੀਂ 
ਕੀਤਾ, ਜਿਸ ਤੋਂ ਦਿਨ-ਬ-ਦਿਨ ਪੂਜਾ ਦਾ ਕ੍ਰੋਧ ਵਧਦਾ ਗਿਆ। ਜਦ ਏਜੰਟ ਨੇ ਵੇਖਿਆ ਕਿ 
ਇਸ ਦੀ ਸ਼ਕਾਇਤ ਦਾ ਕੋਈ ਅਸਰ ਨਹੀਂ ਹੋਂਦਾ ਤਦ ਉਹਨੇ ਤੰਗ ਹੋ ਕੇ ਫ਼ੈਸਲਾ ਕੀਤਾ ਕਿ 
ਤਿੰਨ ਮਹੀਨੇ ਤੇ ਇੱਕ ਮਹੀਨੇ ਦੀ ਕਿਸ਼ਤ ਜੋ ਰਿਆਸਤ ਜੀਂਦ ਨੂੰ ਛਾਵਣੀ ਲੁਧਿਆਣਾ ਤੇ 
ਉੱਥੋਂ ਦੇ ਆਬਕਾਰੀ ਦੇ ਖ਼ਰਚਾਂ ਬਾਬਤ ਅਦਾ ਕੀਤੀ ਜਾਂਦੀ ਸੀ, ਸ਼ਕਾਇਤਾਂ ਦਾ ਫ਼ੈਸਲਾ ਕਰਨ 
ਤੱਕ ਨਾ ਦਿੱਤੀ ਜਾਵੇ। 

ਜਦ ਰਾਜਾ ਸੰਗਤ ਸਿੰਘ ਨੇ ਪਿੰਡ ਅਟੇਨਾ ਤੇ ਹਮਲਾ ਕਰ ਕੇ ਸਰਦਾਰ ਰਾਮ ਸਿੰਘ ਤੋਂ ਧੱਕੇ ਨਾਲ ਖੋਹ 
ਲਿਆ ਤਦ ਰਾਮ ਸਿੰਘ ਨੇ ਗਵਰਨਰ ਜਨਰਲ ਪਾਸ ਸ਼ਕਾਇਤ ਕੀਤੀ, ਜਿਸ ਤੋਂ ਪੁੱਛ ਹੋਣ ਤੇ 
ਪੇਸ਼ ਕੀਤੀ। ਗਵਰਨਰ ਜਨਰਲ ਨੇ ਇਸ ਗੱਲ ਤੇ ਜ਼ੋਰ ਦਿੱਤਾ ਕਿ ਰਾਜਾ ਸੰਗਤ ਸਿੰਘ ਨੇ ਜੋ 
ਅੰਗ੍ੇਜ਼ਾਂ ਦੀ ਰੱਖਿਆ ਵਿੱਚ ਕਿਸੇ ਗ਼ੈਰ ਰਿਆਸਤ ਕੋਲੋਂ ਇਸ ਤਰ੍ਹਾਂ ਦੀ ਚੀਜ਼ ਲੈਣਾ ਉਚਿਤ 
ਨਹੀਂ ਤੇ ਹੁਕਮ ਦਿੱਤਾ ਕਿ ਰਾਜਾ ਸੰਗਤ ਸਿੰਘ ਇਸ ਪਿੰਡ ਨੂੰ ਝੱਟਪੱਟ ਵਾਪਸ ਦੇ ਦੇਵੇ ਤੇ 
ਅੱਗੋਂ ਨੂੰ ਲਾਹੌਰ ਦਰਬਾਰ ਨਾਲ ਅਜਿਹਾ ਰਾਹ ਰਸਮ ਉੱਕਾ ਨਾ ਕਰਨ। ਆਖ਼ਰ ਮਹਾਰਾਜਾ 

ਸਾਹਿਬ ਨੂੰ ਗਵਰਨਮੈਂਟ ਦਾ ਹੁਕਮ ਮੰਨਣਾ ਪਿਆ ਤੇ ਇਹ ਪਿੰਡ ਸਰਦਾਰ ਰਾਮ ਸਿੰਘ ਨੂੰ 
ਵਾਪਸ ਕਰ ਦਿੱਤਾ ॥ 
ਬਾਕੀ ਜਾਗੀਰ ਬਾਬਤ ਇਸ ਸਮੇ ਗਵਰਨਮੈਂਟ ਨੂੰ ਬਹੁਤ ਪੁੱਛ ਗਿੱਛ ਤੇ ਛੇੜਛਾੜ ਕਰਨਾ ਠੀਕ ਨਹੀਂ, 
ਕਿੰਤੂ ਇਹ ਅਸੂਲ ਕਾਇਮ ਕਰ ਦਿੱਤਾ ਕਿ ਅੱਗੋਂ ਨੂੰ ਕੋਈ ਰਈਸ ਜੋ ਅੰਗ੍ਰੇਜ਼ਾਂ ਦੀ ਰੱਖਿਆ 
ਵਿੱਚ ਹੈ, ਓਹ ਕਿਸੇ ਦੂਜੀ ਹਕੂਮਤ ਨਾਲ ਬਿਨਾਂ ਅੰਗ੍ਰੇਜ਼ਾਂ ਦੀ ਆਗਿਆ ਦੇ ਕਿਸੇ ਤਰ੍ਹਾਂ ਦਾ 
ਸੰਬੰਧ ਕਾਇਮ ਨਾ ਕਰੇ, ਸਵਾਏ ਓਸ ਸੰਬੰਧ ਦੇ ਕਿ ਜੋ ਕੇਵਲ ਸਾਧਾਰਨ ਤੌਰ ਤੇ ਹੋਵੇ। ਕਿੰਤੂ 
ਇਸ ਹੁਕਮ ਦੀ ਸਤਲੁਜ ਪਾਰ ਦੇ ਰਈਸਾਂ ਕੋਲੋਂ ਪਾਲਨਾ ਹੋਣੀ ਕਠਨ ਸੀ, ਕਿਉਂਕਿ ਇੱਕ 
ਤਾਂ ਇਨ੍ਹਾਂ ਸਾਰਿਆਂ ਦੇ ਵਕੀਲ ਲਾਹੌਰ ਦਰਬਾਰ ਵਿੱਚ ਰਹਿੰਦੇ ਸਨ ਤੇ ਦੂਜੇ ਅੱਗੇ ਆਪੋ ਵਿੱਚ 
ਸੁਤੰਤਰਤਾ ਨਾਲ ਲਿਖੀ ਪੜ੍ਹੀ ਹੁੰਦੀ ਰਹਿੰਦੀ ਸੀ। 
੨੦. ਰਾਜਾ ਸੰਗਤ ਸਿੰਘ ਦਾ ਫਿਰ ਲਾਹੌਰ ਦਰਬਾਰ ਨਾਲ ਲਿਖਾ ਪੜ੍ਹੀ ਕਰਨਾ 
ਹੁਣ ਫਿਰ ਰਾਜਾ ਸੰਗਤ ਸਿੰਘ ਨੇ ਲਾਹੌਰ ਦਰਬਾਰ ਨੂੰ ਚਿੱਠੀ ਲਿਖੀ। ਇਸ ਚਿੱਠੀ ਵਿੱਚ ਓਸ 
ਜਾਇਦਾਦ ਦਾ ਜ਼ਿਕਰ ਸੀ, ਜੋ ਕਿ ਸਤਲੁਜ ਦੇ ਓਸ ਪਾਰ ਮਹਾਰਾਜਾ ਰਣਜੀਤ ਸਿੰਘ ਤੇ 
ਰਾਜਾ ਸੰਗਤ ਸਿੰਘ ਦੇ ੬ ਪਿੰਡ ਸਾਂਝੇ ਸਨ। ਰਾਜਾ ਸੰਗਤ ਸਿੰਘ ਦੀ ਮਨਸ਼ਾ ਸੀ ਕਿ ਸ਼ੇਰਿ 
ਪੰਜਾਬ ਦੇ ਹਿੱਸੇ ਦਾ ਵੀ ਠੇਕਾ ਲੈ ਲਵਾਂ। ਆਮ ਹਾਲਤ ਵਿੱਚ ਅਜਿਹਾ ਹੋਣ ਨਾਲ ਸਰਕਾਰ ਨੂੰ 
ਦਖ਼ਲ ਦੀ ਲੋੜ ਨਹੀਂ ਸੀ, ਕਿੰਤੂ ਮਹਾਰਾਜਾ ਰਣਜੀਤ ਸਿੰਘ ਇਹਨਾਂ ਪਿੰਡਾਂ ਬਾਬਤ ਦੀਵਾਨੀ 
ਤੇ ਫੌਜਦਾਰੀ ਅਖਤਿਆਰ ਆਪਣੇ ਪਾਸ ਰਖਣਾ ਚਾਹੁੰਦਾ ਸੀ। ਇਸ ਕਰ ਕੇ ਸਰਕਾਰ ਨੂੰ 
ਇਸ ਤੋਂ ਕਈ ਖਰਾਬੀਆਂ ਹੋਣ ਦਾ ਡਰ ਮਲੂਮ ਹੋਇਆ, ਜਿਸ ਤੇ ਰਾਜਾ ਸੰਗਤ ਸਿੰਘ ਨੂੰ 
ਹੁਕਮ ਦਿੱਤਾ ਗਿਆ ਕਿ ਓਹ ਇਨ੍ਹਾਂ ਪਿੰਡਾਂ ਦਾ ਠੇਕਾ ਨਾ ਲਵੇ, ਤੇ ਰੋਕ ਦਿੱਤਾ ਗਿਆ। 
੨੧. ਜੀਂਦ ਦਾ ਪ੍ਰਬੰਧ 
ਰਿਆਸਤ ਜੀਂਦ ਦੇ ਪੁਬੰਧ ਵਿੱਚ ਪਹਿਲਾਂ ਪਹਿਲਾਂ ਰਾਜਾ ਸੰਗਤ ਸਿੰਘ ਪਾਸੋਂ ਜੋ ਖਰਾਬੀਆਂ ਹੋਈਆਂ 
ਓਹਨਾਂ ਦਾ ਜ਼ਿਕਰ ਪਹਿਲਾਂ ਕਰ ਚੁੱਕੇ ਹਾਂ, ਕਿੰਤੂ ਸ਼ੋਕ ਹੈ ਕਿ ਦਿਨ-ਬ-ਦਿਨ ਬੇਅਮਨੀ 
ਵਧਦੀ ਗਈ ਕਦੇ ਵੀ ਅਸ਼ਾਂਤੀ ਨੂੰ ਦਬਾਣ ਦਾ ਯਤਨ ਨਾ ਹੋਇਆ। ਰਾਜਾ ਸਾਹਿਬ ਨੂੰ ਸਵਾਏ 
ਖੇਡ ਤੇ ਨਾਚ ਰੰਗ ਦੇ ਕੋਈ ਕੰਮ ਨਹੀਂ ਸੀ। ਬੇਪਰਵਾਹ ਇਸ ਦਰਜੇ ਦਾ ਸੀ ਕਿ ਏਜੰਟ ਦੇ 
ਜ਼ਰੂਰੀ ਹੁਕਮਾਂ ਦੀ ਵੀ ਪ੍ਰਵਾਹ ਨਹੀਂ ਕਰਦਾ ਸੀ। ਦੀਵਾਨ ਸਿੰਘ ਮੁਸ਼ੀਰ ਜੋ ਚਾਹੁੰਦਾ ਕਰਦਾ 
ਸੀ। ਡਾਕੂ ਚੋਰ ਪਿੰਡਾਂ ਵਿੱਚ ਖੁੱਲ੍ਹੇ ਫਿਰਦੇ ਸਨ। ਜੀਂਦ ਦੀ ਪ੍ਰਜਾ ਵੱਲੋਂ ਜੋ ਵਧੀਕੀ ਅੰਗ੍ਹੇਜ਼ੀ 
ਪਰਜਾ ਤੇ ਹੁੰਦੀਆਂ ਸਨ, ਓਹਨਾਂ ਦੀ ਕੋਈ ਪੁੱਛ ਪ੍ਰਤੀਤ ਨਹੀਂ ਹੁੰਦੀ ਸੀ। ਮਾਰਚ ੧੮੩੩ ਨੂੰ 
ਲਫਟੰਟ ਟਾਲਦਟ ਸਾਹਿਬ ਅੱਠਵੀਂ ਰਜਮੰਟ ਹਿੰਦੁਸਤਾਨੀ ਪਿਆਦਾ ਲੈ ਕੇ ਜਦ ਜੀਂਦ ਦੇ 
ਇਲਾਕੇ ਵਿੱਚ ਦੀ ਲੰਘੇ ਤਦ ਏਥੋਂ ਦੇ ਲੁਟੇਰਿਆਂ ਨੇ ਓਹਨਾਂ ਤੇ ਹਮਲਾ ਕਰ ਦਿੱਤਾ ਤੇ ਜਾਨਾਂ 
ਦਾ ਨੁਕਸਾਨ ਵੀ ਕੀਤਾ। ੧੮੩੪ ਵਿੱਚ ਏਜੰਟ ਸਾਹਿਬ ਨੇ ਇਸ ਰਿਆਸਤ ਵੱਲੋਂ ਹੋਈਆਂ 
ਰਿਆਸਤ ਵਿੱਚ ਓਹੋ ਹੀ ਰਾਮ ਰੌਲਾ ਜਿਉਂ ਦਾ ਤਿਉਂ ਬਣਿਆ ਰਿਹਾ। 
੨੨. ਰਾਜਾ ਸੰਗਤ ਸਿੰਘ ਦਾ ਚਾਲ ਚਲਣ 
ਰਾਜਾ ਸੰਗਤ ਸਿੰਘ ਨੂੰ ਓਹਦੇ ਕਰਮਚਾਰੀਆਂ ਵਿਗਾੜ ਦਿੱਤਾ। ਇਨ੍ਹਾਂ ਦੇ ਪਿਤਾ ਦੇ ਵੇਲੇ ਖ਼ਜ਼ਾਨੇ ਖ਼ਾਲੀ 
ਹੋ ਗਏ ਤਦ ਪਰਜਾ ਤੇ ਸਖ਼ਤੀ ਹੋਣ ਲੱਗੀ ਤੇ ਰੁਪਏ ਧੱਕੇ ਨਾਲ ਵਸੂਲ ਕਰਨ ਲੱਗੇ, ਜਿਸ ਤੋਂ 
ਪੁਰਜਾ ਬੜੀ ਦੁਖੀ ਹੋ ਰਹੀ ਸੀ। ਸਰ ਲੈਪਲ ਗ੍ਰਿਫਨ ਸਾਹਿਬ ਨੇ ਆਪਣੀ ਕਿਤਾਬ ਵਿੱਚ ਬੜੇ 
ਵਿਸਥਾਰ ਨਾਲ ਓਹਨਾਂ ਖਰਾਬੀਆਂ ਦਾ ਜ਼ਿਕਰ ਕੀਤਾ ਹੈ ਜੋ ਕਿ ਛੋਟੀ ਆਯੂ ਦੇ ਰਾਜਿਆਂ ਦੇ 
ਪ੍ਰਬੰਧ ਵਿੱਚ ਹੋਂਦੀਆਂ ਹਨ ਤੇ ਇਸ ਵਿੱਚ ਸ਼ੱਕ ਨਹੀਂ ਕਿ ਇੰਨ੍ਹਾਂ ਜੋ ਕੁਝ ਲਿਖਿਆ ਹੈ ਓਹ 
ਬਹੁਤ ਹੱਦ ਤੱਕ ਠੀਕ ਵੀ ਹੈ। ਜੀਂਦ ਬਾਬਤ ਇਨ੍ਹਾਂ ਲਿਖਿਆ ਹੈ: 

ਸੰਗਤ ਸਿੰਘ ਦੀ ਆਯੂ ਚਲਾਣਾ ਕਰਨ ਵੇਲੇ ਕੇਵਲ ੨੩ ਵਰ੍ਹਿਆਂ ਦੀ ਸੀ। ਇਸ ਦੇ ਪਿਤਾ ਨੇ ਇਸ ਨੂੰ 


੧੮੩੨੪ 


ਛੋਟੀ ਆਯੂ ਵਿੱਚ ਹੀ ਇੱਕ ਵੱਡੀ ਰਿਆਸਤ ਦਾ ਪ੍ਰਬੰਧ ਦੇ ਕੇ ਚਲਾਣਾ ਕੀਤਾ ਸੀ। ਓਹਦਾ 
ਹੈਰਾਨੀ ਦੀ ਗੱਲ ਨਹੀਂ। ਹਿੰਦੁਸਤਾਨ ਵਿੱਚ ਰਈਸਾਂ ਦੀ ਛੋਟੀ ਆਯੂ ਦੇ ਵਿੱਚ ਇਹੋ ਹੀ 
ਖਰਾਬੀਆਂ ਹੋਂਦੀਆਂ ਹਨ। ਅਹਿਲਕਾਰ ਜਿਨ੍ਹਾਂ ਦੇ ਸਪੁਰਦ ਕੰਮ ਹੋਂਦਾ ਹੈ ਓਹ ਆਪਣੀ ਹੀ 
ਇੱਛਾ ਤੇ ਖਾਹਸ਼ਾਂ ਪੂਰੀਆਂ ਕਰਨ ਵਿੱਚ ਲੱਗੇ ਰਹਿੰਦੇ ਹਨ। ਈਮਾਨਦਾਰੀ, ਨਿਮਕਹਲਾਲੀ, 
ਵਫ਼ਾਦਾਰੀ ਤੇ ਸੱਚ ਕਹਿਣ ਦੇ ਗੁਣ ਜਾਂਦੇ ਰਹਿੰਦੇ ਹਨ ਤੇ ਛੋਟੀ ਉਮਰ ਦੇ ਰਈਸ ਨੂੰ ਜਿਸ ਨੂੰ 
ਇੱਕ ਦਿਨ ਸੁਤੰਤਰ ਅਖਤਿਆਰ ਮਿਲਣ ਦੀ ਆਸ ਹੋਂਦੀ ਹੈ, ਤੇ ਜਿਸ ਦੇ ਅਦਲ ਤੇ 
ਇਨਸਾਫ਼ ਤੇ ਕੁਝ ਪਰਜਾ ਅੱਖਾਂ ਲਾਈ ਬੈਠੀ ਹੋਂਦੀ ਹੈ, ਵੇਸਵਾ, ਭੰਡਾਂ, ਡੂੰਮਾਂ ਤੇ ਕੰਜਰਾਂ ਦੇ 
ਨਾਲ ਛੱਡ ਦਿੱਤਾ ਜਾਂਦਾ ਹੈ। ਐਥੋਂ ਤੱਕ ਕਿ ਜਦ ੧੮ ਸਾਲ ਦੀ ਆਯੂ ਵਿੱਚ ਬੇਕਾਇਦਗੀਆਂ 
ਨਾਲ ਓਹਦਾ ਸਰੀਰ ਰੋਗੀ ਹੋ ਜਾਂਦਾ ਹੈ ਤੇ ਸੰਤਾਨ ਹੋਣ ਦੀ ਸੱਤਿਆ ਜਾਂਦੀ ਰਹਿੰਦੀ ਹੈ। 
ਅਕਲ ਤੇ ਦਿਮਾਗ਼ ਦੇ ਸੁਧਾਰ ਦਾ ਪੁਬੰਧ ਉੱਕਾ ਨਹੀਂ ਹੋਂਦਾ। ਇਖਲਾਕ ਵਿੱਚ ਸ਼ਰਮ 
ਵਾਲੀਆਂ ਬੁਰਾਈਆਂ ਅਸਰ ਕਰ ਜਾਂਦੀਆਂ ਹਨ। ਓਸ ਵੇਲੇ ਓਹ ਕਿਸੇ ਦੁਨੀਆਂ ਦੇ ਕੰਮ ਜੋਗਾ 
ਨਹੀਂ ਰਹਿੰਦਾ, ਸਵਾਏ ਇਸ ਦੇ ਕਿ ਓਹ ਆਪਣੇ ਲਾਲਚੀ ਤੇ ਸਵਾਰਥੀ ਸਾਥੀਆਂ ਦੀਆਂ ਜੇਬਾਂ 
ਰੁਪਿਆਂ ਨਾਲ ਭਰ ਦੇਵੇ। ਓਸ ਦੌਲਤ ਨੂੰ ਜੋ ਓਹਦਿਆਂ ਵੱਡਿਆਂ ਮੇਹਨਤ, ਬਹਾਦਰੀ ਤੇ 
ਕਸ਼ਟਾਂ ਨਾਲ ਇਕੱਠੀ ਕੀਤੀ ਹੈ, ਲੁਟਾ ਦੇਵੇ ਤੇ ਓਸ ਨਾਮ ਤੇ ਜੋ ਕਦੇ ਮਾਣ ਯੋਗ ਤੇ ਫਖਰ 
ਦਾ ਹੋਂਦਾ ਸੀ ਕਾਲਕ ਦਾ ਟਿੱਕਾ ਲਾ ਦੇਵੇ। 
੨੩. ਰਾਜਾ ਸੰਗਤ ਸਿੰਘ ਦਾ ਚਲਾਣਾ 

ਈ. ਵਿੱਚ ਦੁਸਹਿਰੇ ਦੇ ਮੌਕੇ ਤੇ ਰਾਜਾ ਸੰਗਤ ਸਿੰਘ ਨੇ ਫਿਰ ਲਾਹੌਰ ਜਾਣ ਦਾ ਇਰਾਦਾ 
ਕੀਤਾ। ਸ਼ਾਇਦ ਇਨ੍ਹਾਂ ਨੂੰ ਮਹਾਰਾਜਾ ਰਣਜੀਤ ਸਿੰਘ ਨੇ ਕਿਸੇ ਖ਼ਾਸ ਗੱਲ ਵਾਸਤੇ ਬੁਲਾਇਆ 
ਸੀ। ਕਿੰਤੂ ਗਵਰਨਮੈਂਟ ਦੀ ਕ੍ਰੋਪਤਾ ਨੇ ਇਸ ਨੂੰ ਜਾਣ ਤੋਂ ਰੋਕ ਦਿੱਤਾ ਤੇ ਉਹ ਅਚਨਚੇਤ 
ਝਟਪਟ ਬਸੀਆਂ ਦੇ ਮੁਕਾਮ ਤੇ ੩ ਨਵੰਬਰ ਨੂੰ ਬੀਮਾਰ ਹੋ ਗਏ। ਹਰ ਘੜੀ ਹਾਲਤ ਵਿਗੜਦੀ 
ਗਈ। ਇਸ ਕਰ ਕੇ ਇਹ ਸਲਾਹ ਹੋਈ ਕਿ ਇਹਨਾਂ ਨੂੰ ਸੰਗਰੂਰ ਆਂਦਾ ਜਾਏ। ਸੋ ਪਾਲਕੀ 
ਵਿੱਚ ਪਾ ਕੇ ਜਦ ਲਿਆਉਣ ਲੱਗੇ ਤਦ ਅਜੇ ਇਹ ਬਸੀਆਂ ਦੀ ਹੱਦ ਤੋਂ ਬਾਹਰ ਨਹੀਂ ਨਿੱਕਲੇ 
ਸਨ ਕਿ ਰਾਜਾ ਸਾਹਿਬ ਦੇ ਪ੍ਰਾਣ ਪੰਖੇਰੂ ਉੱਡ ਗਏ। 


ਰਾਜਾ ਸੰਗਤ ਸਿੰਘ ਦੀਆਂ ਤਿੰਨ ਰਾਣੀਆਂ ਸਨ: ਵੱਡੀ ਰਾਣੀ ਸਭਾ ਕੌਰ ਸ਼ਾਹਅਬਾਦ ਦੇ ਰਈਸ ਦੀ 


ਲੜਕੀ ਸੀ, ਦੂਜੀ ਸੁੱਖਾਂ ਸਰਦਾਰ ਜੀਵਨ ਸਿੰਘ ਧਾਲੀਵਾਲ ਵਾਲੇ ਦੀ ਲੜਕੀ ਸੀ, ਤੀਜੀ 
ਸਰਦਾਰ ਦੂਲਾ ਸਿੰਘ ਟਿੱਬਾ ਵਾਲੇ ਦੀ ਲੜਕੀ ਨੰਦ ਕੌਰ। ਸ਼ੋਕ ਹੈ ਕਿ ਇਨ੍ਹਾਂ ਵਿਚਾਰੀਆਂ ਨੂੰ 
ਆਪਣੇ ਪਤੀ ਦਾ ਮੂੰਹ ਵੇਖਣਾ ਹੀ ਨਸੀਬ ਨਾ ਹੋਇਆ, ਸੰਤਾਨ ਕੀ ਹੋਣੀ ਸੀ? 

੨੪. ਰਿਆਸਤ ਜੀਂਦ ਦੇ ਵਾਰਸ ਬਾਬਤ ਝਗੜਾ, ਸੂ. ਸਰੂਪ ਸਿੰਘ ਦੀ ਚੋਣ 


ਹੁਣ ਸਰਕਾਰ ਅੰਗ੍ਰੇਜ਼ੀ ਨੇ ਰਿਆਸਤ ਜੀਂਦ ਨੂੰ ਲਾਵਾਰਸ ਚੀਜ਼ ਸਮਝ ਕੇ ਜ਼ਬਤ ਕਰਨ ਦਾ ਖ਼ਿਆਲ 


1੧੧੧੧, 


ਕੀਤਾ, ਕਿੰਤੂ ਰਿਆਸਤ ਦੇ ਮਾਲਕ ਹੋਣ ਦੇ ਦਾਵੇਦਾਰ ਕਈ ਨਿੱਕਲ ਆਏ। ਰਾਣੀਆਂ ਨੇ 
ਆਪਣੀ ਮਾਲਕੀ ਤੇ ਜ਼ੋਰ ਦਿੱਤਾ, ਨਾਭੇ ਵਾਲੇ ਆਪਣੇ ਹੱਕ ਦੱਸੇ। ਬਡਰੁਖਾਂ ਵਾਲੇ ਸਰਦਾਰਾਂ 
ਆਪਣੇ ਆਪ ਨੂੰ ਵਾਰਸ ਦੱਸਿਆ ਤੇ ਬਾਕੀ ਜੀਂਦ ਪੁਰ ਵਾਲਿਆਂ ਸਭ ਤੋਂ ਵਧ ਕੇ ਆਪਣੇ 
ਹੱਕ ਦੱਸੇ। ਇਹ ਝਗੜਾ ਲੰਮੀ ਮੁਦਤ ਤੱਕ ਚਲਦਾ ਰਿਹਾ। ਛੇਕੜ ਸਰਦਾਰ ਸਰੂਪ ਸਿੰਘ 
ਬਾਯਜ਼ੀਦ ਪੁਰ ਵਾਲੇ ਜੋ ਸਰਦਾਰ ਕਰਮ ਸਿੰਘ ਦੇ ਲੜਕੇ ਤੇ ਰਾਜਾ ਗਜਪਤ ਸਿੰਘ ਦੇ ਤੀਜੇ 

ਪੁੱਤਰ ਭੂਪ ਸਿੰਘ ਦੀ ਸੰਤਾਨ ਵਿੱਚੋਂ ਸਨ, ਸਭ ਤੋਂ ਵੱਡੇ ਹੱਕਦਾਰ ਸਮਝ ਸਰਕਾਰ ਨੇ ਮੌਰੂਸੀ' 
ਹਿੱਸਾ ਉਹਨਾਂ ਦੇ ਹਵਾਲੇ ਕਰ ਦਿੱਤਾ। 

ਇਸ ਮੌਕੇ ਤੇ ਸੂ. ਦਲ ਸਿੰਘ ਜਿਗ਼ਾ ਵਾਲਾ ਜੋ ਸਰਦਾਰੀ ਦੇ ਵੇਲੇ ਤੋਂ ਰਾਜਾ ਸਰੂਪ ਸਿੰਘ ਦਾ ਵਜ਼ੀਰ 
ਸੀ, ਉਹ ਨਿਯਤ ਕੀਤੇ ਜੋ ਕਦਰ ਯੋਗ ਹਨ। ਰਾਜਾ ਸਰੂਪ ਸਿੰਘ ਵੀ ਇਸ ਸੇਵਾ ਨੂੰ ਆਯੂ 
ਭਰ ਨਹੀਂ ਭੁਲਿਆ। ਰਿਆਸਤ ਦੇ ਸਾਰੇ ਅਹਿਲਕਾਰਾਂ ਵਿੱਚੋਂ ਸਰਦਾਰ ਦਲ ਸਿੰਘ ਨੂੰ ਅੱਵਲ 
ਦਰਜੇ ਦਾ ਈਮਾਨਦਾਰ ਤੇ ਖੈਰਖਾਹ ਸਮਝਿਆ ਜਾਂਦਾ ਸੀ। 

੨੫. ਸਰਦਾਰ ਸਰੂਪ ਸਿੰਘ ਦੀ ਗੱਦੀ ਨਸ਼ੀਨੀ 

ਅੰਤ ਨੂੰ ਅਪ੍ਰੈਲ ੧੮੩੭ ਵਿੱਚ ਸਾਰੇ ਝਗੜੇ ਤੇ ਅਪੀਲਾਂ ਦੇ ਮਗਰੋਂ ਸਾਰੇ ਫੂਲ ਦੇ ਰਈਸਾਂ ਤੇ ਏਜੰਟ 
ਸਾਹਿਬ ਬਹਾਦਰ ਦੀ ਹੋਂਦ ਵਿੱਚ ਸੂ: ਸਰੂਪ ਸਿੰਘ ਨੂੰ ਗੱਦੀ ਤੇ ਬਠਾਇਆ ਗਿਆ। ਗੱਦੀ ਤੇ 
ਬੈਠਣ ਸਮੇਂ ਨਾਭਾ, ਪਟਿਆਲਾ, ਕੈਂਥਲ, ਮਾਲੇਰਕੋਟਲਾ ਤੇ ਫੂਲ ਦੇ ਸਾਰੇ ਸਰਦਾਰ ਮੌਜੂਦ 
ਸਨ। ਜਾਰਜ ਰਸਨ ਕਲਾਰਕ ਸਾਹਿਬ ਏਜੰਟ ਅੰਬਾਲਾ ਨੇ ਵੀ ਅੰਗਰੇਜ਼ਾਂ ਵੱਲੋਂ ਇੱਕ 
ਖਿਲਅਤ, ਜਿਸ ਵਿੱਚ ਅੱਗੇ ਲਿਖੀਆਂ ਚੀਜ਼ਾਂ ਸਨ, ਪੇਸ਼ ਕੀਤਾ: 
ਦਸਤਾਰ, ਕੱਪੜੇ ਦੇ ਦੋ ਥਾਨ, ਤਲਵਾਰ, ਇੱਕ ਹਾਥੀ, ਇੱਕ ਤਿੱਲੇ ਦੀ ਕੱਢੀ ਹੋਈ ਝੁਲ ਤੇ 
ਹੋਰ ਸਮਾਨ ਨਾਲ ਘੋੜਾ ਜ਼ੀਨ ਪੂਜੀ ਤੇ ਜ਼ੇਵਰਾਂ ਸਮੇਤ। ਰਸਮ ਬੜੀ ਧੂਮਧਾਮ ਨਾਲ ਅਦਾ 
ਹੋਈ, ਕਿੰਤੂ ਇਸ ਝਗੜੇ ਦੇ ਲੰਮੀ ਮੁਦਤ ਤੱਕ ਚਲਦੇ ਰਹਿਣ ਨੇ ਜੀਂਦ ਦੀ ਫਸਾਦੀ ਪੂਜਾ ਨੂੰ 
ਅਰਾਮ ਨਾਲ ਨਾ ਬੈਠਣ ਦਿੱਤਾ। ੧੮੩੬ ਦੇ ਆਰੰਭ ਵਿੱਚ ਬਾਲਾਂ ਵਾਲੀ ਵਿੱਚ ਗੁਲਾਬ ਸਿੰਘ 


ਰਾਜਾ ਸਰੂਪ ਸਿੰਘ ਨੂੰ ਰਿਆਸਤ ਜੀਂਦ ਦਾ ਉਹ ਹਿੱਸਾ ਦਿੱਤਾ ਗਿਆ ਜੋ ਮੌਰੂਸੀ ਸੀ ਤੇ ਜੋ ਰਾਜਾ ਗਜਪਤ ਸਿੰਘ ਨੂੰ ਖ਼ਾਸ ਵਿਰਸੇ 
ਵਿੱਚ ਮਿਲਿਆ ਸੀ। ਦੂਜਾ ਹਿੱਸਾ ਜੋ ਸਰਕਾਰ ਲਾਹੌਰ ਜਾਂ ਅੰਗਰੇਜ਼ਾਂ ਵਲੋਂ ਮਿਲਿਆ ਸੀ, ਉਹ ਲਾਹੌਰ ਦਰਬਾਰ ਤੇ ਅੰਗਰੇਜ਼ਾਂ ਨੇ ਆਪੋ 
ਵਿੱਚ ਵੰਡ ਲਿਆ। ਇਸ ਵੰਡ ਦਾ ਵੇਰਵਾ ਸਰ ਲੈਪਲ ਗ੍ਰਿਫਨ ਨੇ ਤਾਰੀਖ ਰਾਜਗਾਨ ਪੰਜਾਬ ਵਿੱਚ ਇੰਜ ਦਿੱਤਾ ਹੈ। 
ਫਹਰਿਸਤ ਉਸ ਇਲਾਕੇ ਦੀ ਜੋ ਰਾਜਾ ਸਰੂਪ ਸਿੰਘ ਨੂੰ ਦਿੱਤਾ ਗਿਆ: 
ਰਾਜਾ ਸਰੂਪ ਸਿੰਘ ਨੂੰ ਰਿਆਸਤ ਜੀਂਦ ਦਾ ਉਹ ਹਿੱਸਾ ਦਿੱਤਾ ਗਿਆ ਜੋ ਮੌਰੂਸੀ ਸੀ ਤੇ ਜੋ ਰਾਜਾ ਗਜਪਤ ਸਿੰਘ ਨੂੰ ਖ਼ਾਸ ਵਿਰਸੇ 
ਵਿੱਚ ਮਿਲਿਆ ਸੀ। ਦੂਜਾ ਹਿੱਸਾ ਜੋ ਸਰਕਾਰ ਲਾਹੌਰ ਜਾਂ ਅੰਗਰੇਜ਼ਾਂ ਵਲੋਂ ਮਿਲਿਆ ਸੀ, ਉਹ ਲਾਹੌਰ ਦਰਬਾਰ ਤੇ ਅੰਗਰੇਜ਼ਾਂ ਨੇ ਆਪੋ 
ਵਿੱਚ ਵੰਡ ਲਿਆ। ਇਸ ਵੰਡ ਦਾ ਵੇਰਵਾ ਸਰ ਲੈਪਲ ਗ੍ਰਿਫਨ ਨੇ ਤਾਰੀਖ ਰਾਜਗਾਨ ਪੰਜਾਬ ਵਿੱਚ ਇੰਜ ਦਿੱਤਾ ਹੈ। 
ਫਹਰਿਸਤ ਉਸ ਇਲਾਕੇ ਦੀ ਜੋ ਰਾਜਾ ਸਰੂਪ ਸਿੰਘ ਨੂੰ ਦਿੱਤਾ ਗਿਆ: 
ਨਾਮ ਪਿੰਡਾਂ ਦੀ ਗਿਣਤੀ ਪ੍ਰਗਣਾ ਮਾਮਲੇ ਦੀ ਰਕਮ ਵੇਰਵਾ 

ਜੀਂਦ ਖਾਸ ੧੪੦ ੧,੩੦,੦੦੦ ਇਹ ਰਕਮ ਕਲਾਰਕ ਸਾਹਿਬ 
ਦੀ ੧੦ ਨਵੰਬਰ ਜੀਂਦ ਖ਼ਾਸ 
੧੪੦ ੧੩੦੦੦ ੧੮੩੫ ਦੀ 


ਰਪੋਰਟ ਵਿੱਚੋਂ ਲਈ ਹੈ। 
ਸਫੈਦੋ ੨੫ ੪੨੦੦ ੨੯ ਦਸੰਬਰ ੧੮੩੪ ਈ. ਦੀ 
ਆਸਦਾ ੨੬ ੪੨੦੦ ਰੀਪੋਰਟ ਇੰਜ ਨਹੀਂ। ਇਹ 
ਸਾਲੋਨ ੮ ੪੨੦੦ ਅਸਲ ਨਾਲੋਂ ਬਹੁਤ ਘੱਟ ਹੈ। 
ਬਾਲਾਂਵਾਲੀ ੧੦੮ ੨੦.੦੦੦ ਮਿ. ਕਲਾਰਕ ਨੇ ੧੯ ਦਸੰਬਰ 
੧੮੩੪ ਦੀ ਬਾਲਾਂ ਵਾਲੀ ੧੦੮ 
੨੦੦੦੦ ਰੀਪੋਰਟ ਵਿੱਚ ਇਹ 
ਮਾਮਲਾ ਕੇਵਲ ੧੩ ਪਿੰਡਾਂ ਦਾ 
ਦੱਸਿਆ ਹੈ। 
ਜਚੇ ਵਾਲ ੧ ੪੦੦ 
ਭੋਕੇ ੧ ੪੦੦ 
ਲਹੂ ੧ ੪੦੦ 
ਮਾਹਲਾਂ ੧ ੪੦੦ 
ਜੋੜ ੩੨੨ ੨੩੧੦੦ 

ਜੋ ਉੱਥੋਂ ਦਾ ਰਹਿਣ ਵਾਲਾ ਤੇ ਪਹਿਲਾਂ ਰਸਾਲੇਦਾਰ ਸੀ, ਆਕੀ ਹੋ ਗਿਆ। ਮਿਸਟਰ ਐਜੋਰਥ 
ਸਾਹਿਬ ਜਦ ਉੱਥੋਂ ਲੰਘ ਰਹੇ ਸਨ, ਕਿਸੇ ਹੱਲਾ ਕਰ ਦਿੱਤਾ। ਕਿੰਤੂ ਜਦ ਓਥੇ ਸਰਕਾਰੀ ਫੌਜ 
ਪਹੁੰਚ ਗਈ ਤਦ ਇੱਕ ਮਾਮੂਲੀ ਜਹੀ ਲੜਾਈ ਦੇ ਮਗਰੋਂ ਜਿਸ ਵਿੱਚ ਦਲ ਸਿੰਘ, ਲੱਖਾ ਸਿੰਘ 
ਤੇ ਪ੍ਰਤਾਪ ਸਿੰਘ ਵਿਧਵਾ ਫੜੇ ਗਏ ਤੇ ਕੈਦ ਕੀਤੇ ਗਏ। ਗੁਲਾਬ ਸਿੰਘ ਮਾਰਿਆ ਗਿਆ। ਦੇਸੂ 
ਸਿੰਘ ਦੂਜਾ ਫਸਾਦ ਦਾ ਮੋਢੀ ਫੜੇ ਜਾਣ ਤੋਂ ਪਹਿਲਾਂ ਪੇਸ਼ਕਬਜ਼ ਖਾ ਕੇ ਆਪ ਮਰ ਗਿਆ ਅਤੇ 
ਸਭ ਅਮਨ ਅਮਾਨ ਹੋ ਗਿਆ। 


ਇਸ ਤੋਂ ਪਿੱਛੋਂ ੧੮੩੪ ਨੂੰ ਜਦ ਕੈਂਥਲ ਦੀ ਰਿਆਸਤ ਲਾਵਾਰਸ ਹੋ ਗਈ, ਤਦ ਫੂਲ ਦੇ ਤਿੰਨਾਂ 


ਰਾਜਿਆਂ ਨੇ ਬੜੀ ਕੋਸ਼ਸ਼ ਕੀਤੀ ਕਿ ਮਰਨ ਵਾਲੇ ਰਈਸ ਦੇ ਦਾਦੇ ਦੇ ਭਾਈ ਦੇ ਪੋਤਰੇ ਦਾ ਹੱਕ 
ਇੱਕ ਪੱਕੇ ਜਾਂ ਨਸ਼ੀਨ ਵਾਂਗ ਮੰਨਿਆ ਜਾਵੇ, ਕਿੰਤੂ ਗਵਰਨਮੈਂਟ ਨੇ ਇੱਕ ਨਾ ਸੁਣੀ ਤੇ ਕੈਂਥਲ 
ਦੀ ਜ਼ਬਤੀ ਵਿੱਚ ਵੀ ਓਹ ਹੀ ਅਸੂਲ ਕਾਇਮ ਰੱਖਿਆ ਜੋ ਜੀਂਦ ਦੇ ਲਾਵਾਰਸ ਹੋਣ ਵੇਲੇ 
ਵਰਤਿਆ ਸੀ। ਇਹ ਸਾਰੀ ਕੋਸ਼ਸ਼ ਇਸ ਵਾਸਤੇ ਸੀ ਕਿ ਜੇ ਇਸ ਵਿੱਚ ਕਾਮਯਾਬੀ ਹੋ ਜਾਏ 
ਤਦ ਰਾਜਾ ਸਰੂਪ ਸਿੰਘ ਨੂੰ ਵੀ ਆਪਣੇ ਹੱਕ ਸਾਰੀ ਜੀਂਦ ਰਿਆਸਤ ਬਾਬਤ ਠੇਕਾ ਮਿਲ 
ਜਾਵੇਗਾ। ਕਿੰਤੂ ਗਵਰਨਮੈਂਟ ਇਨ੍ਹਾਂ ਦੇ ਦਿਲੀ ਮਤਲਬ ਤੋਂ ਅਨਜਾਣ ਨਹੀਂ ਸੀ। 


ਰਾਜਾ ਜੀਂਦ ਨੂੰ ਸਫੈਦੂ ਦੇ ਇੱਕ ਇਲਾਕੇ ਦੇ ਬਦਲੇ ਵਿੱਚ ਕੈਂਥਲ ਦੇ ਜ਼ਬਤ ਹੋਏ ਇਲਾਕੇ ਵਿੱਚੋਂ 


ਮਾਹਲਾ, ਘਾਬਢਾ ਦਾ ਪਰਗਣਾ ਜਿਸ ਵਿੱਚ ੨੩ ਪਿੰਡ ੨੩੦੪੨ ਰੁਪਏ ਦੇ ਸ਼ਾਮਲ ਸਨ, 
ਦਿੱਤਾ ਗਿਆ। ਕਿੰਤੂ ਖ਼ਾਸ ਪਿੰਡ ਸਫੈਦੂ ਇਸ ਬਦਲੇ ਤੇ ਅੱਡ ਰੱਖਿਆ ਗਿਆ, ਕਿਉਂਕਿ 
ਇਸ ਵਿੱਚ ਜੀਂਦ ਦੇ ਰਾਜ ਘਰਾਣੇ ਦੀਆਂ ਸਮਾਧਾਂ ਸਨ। 


ਰਾਜਾ ਸਰੂਪ ਸਿੰਘ ਨੇ ਰਿਆਸਤ ਦਾ ਪ੍ਰਬੰਧ ਆਪਣੇ ਹੱਥ ਵਿੱਚ ਲੈ ਕੇ ਸਰਦਾਰ ਗੁਲਾਬ ਸਿੰਘ ਆਦਿਕਾਂ 


ਦੀ ਰਾਏ ਨਾਲ ਸਾਰੇ ਫਸਾਦ ਦਬਾ ਦਿੱਤੇ ਤੇ ਰਿਆਸਤ ਵਿੱਚੋਂ ਜੰਗਲ ਕਟਵਾ ਕੇ ਉਜਾੜ 
ਬੀਆਬਾਨ ਇਲਾਕੇ ਵਿੱਚ ਵਸੋਂ ਵਸਾ ਦਿੱਤੀ, ਤੇ ਈਸਟ ਇੰਡੀਆ ਕੰਪਨੀ ਵਾਲੇ ਨਿਯਮ ਤੇ 
ਕਾਨੂੰਨ ਆਪਣੇ ਇਲਾਕੇ ਵਿੱਚ ਪ੍ਰਚਲਤ ਕਰ ਕੇ ਆਮਦਨ ਵਧਾ ਲਈ। ਫੌਜ ਜੋ ਅੱਗੇ 
ਬੇਕਾਇਦਾ ਸੀ, ਬਾਕਾਇਦਾ ਪਲਟਨ, ਰਸਾਲਾ ਤੋਪਖਾਨਾ, ਪੁਲਿਸ, ਕਾਇਮ ਕਰ ਕੇ ਫੌਜ ਨੂੰ 
ਅੰਗਰੇਜ਼ੀ ਕਵਾਇਦ ਸਿਖਾਣੀ ਸ਼ੁਰੂ ਕੀਤੀ ਤੇ ਬੀਨ ਵਾਜਾ ਸਿਖਾਣ ਵਾਸਤੇ ਅੰਗਰੇਜ਼ ਰੱਖਿਆ 
ਗਿਆ। ਅੰਗਰੇਜ਼ਾਂ ਨਾਲ ਸਲੂਕ ਰੱਖ ਕੇ ਕੁਝ ਪਿੰਡਾਂ ਦੇ ਬਦਲੇ ਸਦਨੀ ਵਿੱਚ ਵੀ ਬਹੁਤ ਲਾਭ 
ਉਠਾਇਆ ਤੇ ਪਿੰਡ ਸੰਗਰੂਰ ਨੂੰ ਆਪਣੀ ਰਾਜਧਾਨੀ ਬਣਾ ਕੇ ਸ਼ਹਿਰ ਪਨਾਹ ਤੇ ਖਾਈ, 
ਕਿਲ੍ਹਾ ਖੂਬ ਪੱਕਾ ਬਣਾ ਲਿਆ ਤੇ ਰਿਆਸਤ ਨੂੰ ਬਹੁਤ ਰੌਣਕ ਤੇ ਕਰ ਕੇ ਦੱਸਿਆ। 


੧੮੪੫ ਈ. ਦੀ ਲੜਾਈ ਵਿੱਚ ਰਾਜਾ ਸਰੂਪ ਸਿੰਘ ਨੂੰ ਅੰਗਰੇਜ਼ਾਂ ਦੇ ਹੱਕ ਵਿੱਚ ਨਹੀਂ ਦੱਸਿਆ ਗਿਆ, 


ਜਿਹਾ ਕਿ ਉਸੈਦ ਸੀ। ਨਵੰਬਰ ੧੮੪੫ ਨੂੰ ਰਾਜਾ ਸਰੂਪ ਸਿੰਘ ਨੂੰ ਹੁਕਮ ਦਿੱਤਾ ਗਿਆ ਕਿ 
ਸਰਹੰਦ ਦੀ ਫੌਜ ਵਾਸਤੇ ੧੫੦ ਊਠ ਭਾਰ ਬਰਦਾਰੀ ਲਈ ਇਕੱਤਰ ਕਰੇ, ਕਿੰਤੂ ਇਸ ਦੀ 
ਤਾਮੀਲ ਨਾ ਹੋਈ। ਇਸ ਕਸੂਰ ਤੇ ਮੇਜਰ ਬ੍ਰਾਡਫੁਟ ਸਾਹਿਬ ਨੇ ਰਾਜਾ ਸਾਹਿਬ ਤੇ ੧੦ ਹਜ਼ਾਰ 
ਰੁਪਏ ਜੁਰਮਾਨਾ ਕੀਤਾ, ਜਿਸ ਦਾ ਅਸਰ ਅੱਗੋਂ ਵਾਸਤੇ ਬੜਾ ਲਾਭਦਾਇਕ ਸਾਬਤ ਹੋਇਆ। 
ਗਈ ਤੇ ਰਾਜਾ ਸਰੂਪ ਸਿੰਘ ਦੀ ਫੌਜ ਨੇ ਅੰਗ੍ਰੇਜ਼ੀ ਫੌਜ ਦੇ ਨਾਲ ਬੜੀ ਹਿੰਮਤ ਦੇ ਜਵਾਂਮਰਦੀ 
ਨਾਲ ਕੰਮ ਕੀਤਾ। ਕਪਤਾਨ ਲਹੇ ਸਾਹਿਬ ਨੇ ਜੀਂਦ ਦੇ ਇੱਕ ਫੌਜੀ ਦਸਤੇ ਦੀ ਜੋ ਪਟਿਆਲੇ 
ਦੀ ਫੌਜ ਦੇ ਨਾਲ ਘੁੰਗਰਾਨੇ ਦੀ ਲੜਾਈ ਵਿੱਚ ਸੀ, ਬੜੀ ਤਾਰੀਫ਼ ਲਿਖੀ ਹੈ। ਇਸ ਤੋ ਕੁਝ 
ਚਿਰ ਮਗਰੋਂ ਇੱਕ ਦਸਤਾ ਕਸ਼ਮੀਰ ਦੀ ਲੜਾਈ ਵਿੱਚ ਸ਼ਰੀਕ ਹੋਇਆ। 

੨੬. ਗਵਰਨਮੈਂਟ ਦਾ ਪ੍ਰਸੰਨ ਹੋ ਕੇ ਰਾਜਾ ਸਰੂਪ ਸਿੰਘ ਨੂੰ ਜਾਗੀਰ ਦੇਣਾ 


ਜੰਗ ਮੁੱਕਣ ਮਗਰੋਂ ਗਵਰਨਮੈਂਟ ਨੇ ਪੁਸੰਨ ਹੋ ਕੇ ਰਾਜਾ ਸਰੂਪ ਸਿੰਘ ਵਾਲਾ ੧੦ ਹਜ਼ਾਰ ਜੁਰਮਾਨਾ ਮਾਫ਼ 


ਕਰ ਦਿੱਤਾ ਤੇ ੩੦੦੦ ਰੁਪਏ ਸਾਲ ਦੀ ਇੱਕ ਜਾਗੀਰ ਤੇ ਸਨਦ ਦਿੱਤੀ ਤੇ ਫੌਜ ਨੂੰ ਇੱਕ 

ਇੱਕ ਮਹੀਨੇ ਦੀ ਤਨਖਾਹ ਇਨਾਮ ਦਿੱਤੀ ਤੇ ਇਕਰਾਰ ਕੀਤਾ ਕਿ ਰਿਆਸਤ ਜੀਂਦ ਤੋਂ ਕਦੇ 
ਕੋਈ ਖਰਾਜ ਜਾਂ ਫੌਜੀ ਖਿਦਮਤ ਦਾ ਬਦਲਾ ਨਹੀਂ ਲਿਆ ਜਾਇਆ ਕਰੇਗਾ ਤੇ ਤਜਾਰਤ ਦੇ 
ਮਾਲ ਤੇ ਮਾਸੂਲ ਦੇ ਮਾਫ਼ ਕਰਨ ਤੇ ਇੱਕ ਹਜ਼ਾਰ ਰੁਪਏ ਦੀ ਜਾਗੀਰ ਲਾਹੌਰ ਦਰਬਾਰ ਦੀ 
ਫਤਹ ਵਿੱਚੋਂ ਦਿੱਤੀ। ਇਸੇ ਤਰ੍ਹਾਂ ਰਾਜਾ ਨੇ ਵੀ ਇਕਰਾਰ ਕੀਤਾ ਕਿ ਮੈਂ ਲੋੜ ਵੇਲੇ ਸਰਕਾਰ ਨੂੰ 
ਆਪਣੀ ਫੌਜ ਨਾਲ ਮਦਦ ਦੇਵਾਂਗਾ ਤੇ ਆਪਣੇ ਇਲਾਕੇ ਵਿੱਚ ਲੜਕੀਆਂ ਮਾਰਨਾ, ਗ਼ੁਲਾਮੀ ਤੇ 
ਸਤੀ ਆਦਿਕ ਰਸਮਾਂ ਦਾ ਉੱਕਾ ਨਾਮ ਨਿਸ਼ਾਨ ਮਿਟਾ ਦੇਵਾਂਗਾ। 
ਮੌਰੂਸੀ ਰਿਆਸਤ ਦਾ ਹੱਕ ਕਾਇਮ ਰੱਖਿਆ ਗਿਆ। 

ਰਾਜਾ ਜੀਂਦ ਨੂੰ ਜੋ ਸਨਦ ੨੨ ਸਤੰਬਰ ੧੮੪੭ ਨੂੰ ਮਿਲੀ, ਓਹਦਾ ਸਾਰ (ਭਾਵ) ਇੰਜ ਹੈ: 

ਗਵਰਨਰ ਜਨਰਲ ਬਹਾਦਰ ਰਾਜਾ ਸਾਹਿਬ ਜੀਂਦ ਨੂੰ ਲਾਹੌਰ ਦੀ ਪਿਛਲੀ ਲੜਾਈ ਦੇ ਸਮੇੱ'_ਦੀ 
ਖੈਰਖਾਹੀ ਦੇ ਬਦਲੇ ਦੇ ਜੋ ਮਦਦ ਓਹਨੇ ਕੀਤੀ ਹੈ, ਓਹਦੇ ਕਾਰਨ ਕੁਝ ਜ਼ਮੀਨਾਂ ਦੇਣ ਦੀ 
ਇੱਛਾ ਕੀਤੀ ਹੈ। ਰਾਜਾ ਜੀਂਦ ਨੇ ਏਹਦੇ ਨਾਲ ਇਹ ਦਰਖ਼ਾਸਤ ਵੀ ਕੀਤੀ ਹੈ ਕਿ ਓਹਦੇ ਜੱਦੀ 
ਇਲਾਕੇ ਵਿੱਚ ਹੱਕ ਨੂੰ ਕਾਇਮ ਰੱਖਿਆ ਜਾਵੇ। ਸੋ ਇਸ ਗੱਲ ਨੂੰ ਖ਼ੁਸ਼ੀ ਨਾਲ ਪ੍ਰਵਾਨ ਕਰ 
ਲਿਆ ਗਿਆ, ਤਾਂ ਜੋ ਪੂਰਨ ਤਸੱਲੀ ਨਾਲ ਰਾਜਾ ਤੇ ਓਹਦੇ ਵਾਰਸ ਆਪਣੇ ਹੱਕਾਂ ਨੂੰ ਵਰਤ 
ਸਕਣ। 

ਰਾਜਾ ਦੇ ਕਦੀਮੀ ਤੇ ਮੌਰੂਸੀ ਇਲਾਕੇ ਜੋ ਸੂਚੀ ਵਿੱਚ ਦਿੱਤੇ ਹਨ, ਓਹਨਾਂ ਦੇ ਵਿੱਚ ਹੁਕਮਰਾਨੀ ਦੇ 
ਅਖਤਿਆਰ ਫੌਜਦਾਰੀ ਤੇ ਮਾਮਲੇ ਵਸੂਲ ਕਰਨ ਦੇ ਹੱਕ ਇਨ੍ਹਾਂ ਨੂੰ ਰਹਿਣਗੇ। ਰਾਜਾ ਸਾਹਿਬ 
ਅਮਨ ਤੇ ਇਨਸਾਫ਼ ਦੇ ਹਾਮੀ ਰਹਿਣਗੇ। ਇਨ੍ਹਾਂ ਦੀ ਪਰਜਾ ਨੂੰ ਆਪਣੇ ਸੱਚਾ ਹਾਕਮ ਸਮਝ 
ਕੇ ਇਹਨਾਂ ਤੇ ਇਨ੍ਹਾਂ ਦੇ ਜਾਨਸ਼ੀਨਾਂ ਦੇ ਹੁਕਮ ਮੰਨਣੇ ਹੋਣਗੇ। ਮਾਮਲੇ ਅਦਾ ਕਰਨੇ ਹੋਣਗੇ ਤੇ 
ਪਰਜਾ ਵਾਹੀ ਵਿੱਚ ਤਰੱਕੀ ਕਰੇਗੀ ਤੇ ਖੈਰਖਾਹੀ ਨੂੰ ਸਾਬਤ ਕਰੇਗੀ। ਰਾਜਾ ਸਾਹਿਬ ਨੇ 
ਆਪਣੀ ਰਿਆਸਤ ਵਿੱਚ ਆਉਣ ਜਾਣ ਵਾਲੇ ਤਜਾਰਤ ਦੇ ਮਾਲ ਤੋ ਜ਼ਕਾਤ ਤੇ ਮਸੂਲ ਮਾਫ਼ 
ਕਰ ਦਿੱਤਾ ਹੈ। ਗਵਰਨਮੈਂਟ ਰਾਜਾ ਸਾਹਿਬ ਦੀ ਏਨ੍ਹਾਂ ਦੇ ਵਾਰਸਾਂ ਤੋਂ ਕਦੇ ਖਰਾਜ ਜਾਂ ਫੌਜੀ 
ਸੇਵਾ ਦੇ ਬਦਲੇ ਕੋਈ ਰਕਮ ਨਹੀਂ ਮੰਗੇਗੀ। ਰਾਜਾ ਸਾਹਿਬ ਸਦਾ ਹੀ ਗਵਰਨਮੈਂਟ ਦੇ ਖੈਰਖਾਹ 
ਦਿਲ ਜਾਨ ਤੋਂ ਰਹਿਣਗੇ। ਅੰਗਰੇਜ਼ੀ ਹਾਕਮ ਰਾਜਾ ਸਾਹਿਬ ਦੀ ਪਰਜਾ ਦੀਆਂ ਸ਼ਕਾਇਤਾਂ 
ਨਹੀਂ ਸੁਣਨਗੇ ਤੇ ਨਾ ਰਾਜਾ ਸਾਹਿਬ ਦੇ ਵਿੱਚ ਹੱਥ ਪਾਣਗੇ। ਜੇ ਕਦੇ ਕੋਈ ਦੁਸ਼ਮਣ ਬਿਆਸ 
ਜਾਂ ਸਤਲੁਜ ਦੇ ਪਾਰੋ ਇਸ ਇਲਾਕੇ ਤੇ ਕਬਜ਼ਾ ਕਰਨ ਵਾਸਤੇ ਆਵੇ, ਤਦ ਰਾਜਾ ਸਾਹਿਬ 
ਆਪ ਫੌਜ ਸਮੇਤ ਅੰਗਰੇਜ਼ਾਂ ਦੀ ਦਿਲ ਤੋਂ ਮਦਦ ਕਰ ਕੇ ਇਸ ਨੂੰ ਹਟਾਣੇ ਦੀ ਕੋਸ਼ਸ਼ 
ਕਰਨਗੇ। ਰਾਜਾ ਸਾਹਿਬ ਇਸ ਗੱਲ ਨੂੰ ਪਰਵਾਨ ਕਰਦੇ ਹਨ ਕਿ ਅੰਗਰੇਜ਼ੀ ਫੌਜਾਂ ਦੇ ਫਿਰੋਜ਼ਪੁਰ 
ਤੇ ਅੰਬਾਲੇ ਜਾਣ ਆਉਣ ਦੇ ਵਾਸਤੇ ਸੜਕਾਂ ਆਪਣੇ ਨੌਕਰਾਂ ਤੋਂ ਆਪਣੇ ਖ਼ਰਚ ਤੇ ਬਣਵਾ 
ਦੇਣਗੇ ਤੇ ਇਨ੍ਹਾਂ ਸੜਕਾਂ ਦੀ ਚੌੜਾਈ ਲੰਬਾਈ ਦਾ ਪ੍ਰਬੰਧ ਓਹ ਅੰਗਰੇਜ਼ੀ ਅਫਸਰ ਕਰੇਗਾ, 
ਜਿਸ ਦੇ ਇਹ ਕੰਮ ਸਪੁਰਦ ਹੋਵੇਗਾ। ਰਾਜਾ ਸਾਹਿਬ ਨੂੰ ਜਿੱਕੁਣ ਦੱਸਿਆ ਜਾਵੇਗਾ ਓਹ ਰਾਹ 
ਦੇ ਠਿਕਾਣਿਆਂ ਤੇ ਫੌਜ ਦੇ ਉੱਤਰਨ ਲਈ ਜ਼ਮੀਨ ਨੀਯਤ ਕਰ ਦੇਣਗੇ ਤਾਂ ਜੋ ਪਿੱਛੋਂ ਖੇਤੀ ਦੇ 
ਨੁਕਸਾਨ ਬਾਬਤ ਕੋਈ ਦਾਵਾ ਨਾ ਕੀਤਾ ਜਾਏ। 

ਇਸ ਤੋਂ ਪਿੱਛੋਂ ਸਿੱਖਾਂ ਦੀ ਦੂਜੀ ਲੜਾਈ ਦੇ ਵੇਲੇ ਰਾਜਾ ਸਰੂਪ ਸਿੰਘ ਨੇ ਦਰਖ਼ਾਸਤ ਦਿੱਤੀ ਕਿ ਇਸ ਨੂੰ 
ਬਿ ਤਾਂ ਜੋ ਅੰਗਰੇਜ਼ੀ ਫੌਜ ਦੇ ਨਾਲ 

ਹੋ ਕੇ ਆਪਣੀ ਖੈਰਖਾਹੀ ਤੇ ਵਫ਼ਾਦਾਰੀ ਦੇ ਹੱਥ ਸਰਕਾਰ ਨੂੰ ਵਖਾਵੇ, ਕਿੰਤੂ 

ਹਰੀ ਤੀ 
ਦਾ ਦਿਲੋਂ ਧੰਨਵਾਦ ਕੀਤਾ। 

ਪੰਜਾਬ ਦੇ ਅੰਗਰੇਜ਼ੀ ਰਾਜ ਵਿੱਚ ਮਿਲ ਜਾਣ ਦੇ ਮਗਰੋਂ ਸਰਕਾਰ ਨੇ ਰਿਆਸਤ ਜੀਂਦ ਦੇ ਹਾਕਮ ਨੂੰ ਵੀ 
ਫਾਂਸੀ ਦੀ ਸਜ਼ਾ ਤੇ ਬਿਨਾਂ ਸਾਰੇ ਸੁਤੰਤਰਤਾ ਦੇ ਅਖਤਿਆਰ ਦੇ ਦਿੱਤੇ ਤੇ ਇਸ ਵਿੱਚ ਕੋਈ ਸ਼ੱਕ 
ਨਹੀਂ ਕਿ ਰਾਜਾ ਸਰੂਪ ਸਿੰਘ ਨੇ ਆਪਣੇ ਆਪ ਨੂੰ ਹਰ ਤਰ੍ਹਾਂ ਲਾਇਕ ਤੇ ਯੋਗ ਸਾਬਤ ਕੀਤਾ। 

ਰਾਜਾ ਸਰੂਪ ਸਿੰਘ ਨੇ ਆਪਣੀ ਰਿਆਸਤ ਦਾ ਪ੍ਰਬੰਧ ਨਿਰਾ ਅੰਗਰੇਜ਼ੀ ਢੰਗ ਤੇ ਸ਼ੁਰੂ ਕੀਤਾ। ਇਸ ਵਿੱਚ 
ਸ਼ੱਕ ਨਹੀਂ ਕਿ ਇਹਨਾਂ ਨੂੰ ਅਜਿਹਾ ਕਰਨ ਵਿੱਚ ਪਹਿਲਾਂ ਕੁਝ ਮੁਸ਼ਕਲਾਂ ਵੀ ਪੇਸ਼ ਆਈਆਂ, 
ਜਿਹਾ ਕਿ ੧੮੫੩ ਵਿੱਚ ਜਦ ਇਨ੍ਹਾਂ ਦਾ ਇੱਕ ਤਹਿਸੀਲਦਾਰ ਰੋਹਤਕ ਦੇ ਇੱਕ ਵਾਕੇ ਦੇ 
ਲਾਗੇ ਪਿੰਡ ਲਜਵਾਣੇ ਦੀ ਫਸਲ ਦੀ ਪੈਮਾਇਸ਼ ਕਰਨ ਗਿਆ ਤਦ ਉੱਥੋਂ ਦੇ ਰਾਹਕਾਂ ਨੇ ਇਸ 
ਨੂੰ ਕਤਲ ਕਰ ਦਿੱਤਾ ਤੇ ਭੂਰਾ ਤੇ ਨਗਾਹੀਆ ਨਾਮ ਦੇ ਦੋ ਜ਼ਿਮੀਂਦਾਰਾਂ ਨੇ ਬਗਾਵਤ ਕਰ 
ਦਿੱਤੀ। ਰਾਜਾ ਸਰੂਪ ਸਿੰਘ ਝਟ ਆਪਣੀ ਫੌਜ ਲੈ ਕੇ ਇਨ੍ਹਾਂ ਨੂੰ ਦਬਾਣ ਵਾਸਤੇ ਚਲਾ ਗਿਆ। 
ਇੱਥੋਂ ਦੇ ਬਾਂਗਰ ਲੋਕਾਂ ਨੇ ਬੜੀ ਜਵਾਂਮਰਦੀ ਨਾਲ ਮੁਕਾਬਲਾ ਕੀਤਾ। ੪ ਮਹੀਨੇ ਲੜਾਈ ਹੋਂਦੀ 
ਰਹੀ, ਜਿਸ ਵਿੱਚ ਦੋਹਾਂ ਧਿਰਾਂ ਦਾ ਕਾਫੀ ਨੁਕਸਾਨ ਹੋਇਆ। ਅੰਤ ਨੂੰ ਪਟਿਆਲੇ ਤੋਂ ਦੋ 
ਪਲਟਣਾਂ ਤੇ ਚਾਰ ਤੋਪਾਂ ਰਾਜਾ ਸਰੂਪ ਸਿੰਘ ਦੀ ਮਦਦ ਨੂੰ ਪੁੱਜ ਗਈਆਂ। ਇੱਕ ਭਿਆਨਕ 
ਲੜਾਈ ਦੇ ਮਗਰੋਂ ਜਿਸ ਵਿੱਚ ਕਮੇਦਾਨ ਗੁਲਾਬ ਸਿੰਘ ਫਟੜ ਹੋਇਆ, ੧੭ ਆਦਮੀ ਮਾਰੇ 
ਗਏ। ਵਿਦਰੋਹ ਦਬ ਗਿਆ। ਨਗਾਹੀ ਅਤੇ ਭੂਰੇ ਆਕੀਆਂ ਨੂੰ ਸਖ਼ਤ ਦੰਡ ਦਿੱਤਾ ਗਿਆ। 
ਇਸ ਲੜਾਈ ਦੇ ਗੀਤ ਅੱਜ ਤੱਕ ਇਸ ਇਲਾਕੇ ਦੇ ਗਾਉਂਦੇ ਹਨ, ਜਿਨ੍ਹਾਂ ਤੋਂ ਇੱਥੋਂ ਜੱਟਾਂ ਦੀ 
ਬਹਾਦਰੀ ਦੇ ਹਾਲਾਤ ਮਲੂਮ ਹੋਂਦੇ ਹਨ। 

੨੭. ਦਿੱਲੀ ਦੇ ਗਦਰ ਵਿੱਚ ਸਹਾਇਤਾ 

੧੮੫੭ ਈ. ਦੇ ਗਦਰ ਦੇ ਸਮੇਂ ਰਾਜਾ ਸਰੂਪ ਸਿੰਘ ਨੇ ਅੰਗਰੇਜ਼ਾਂ ਨੂੰ ਬੜੀ ਮਦਦ ਦਿੱਤੀ। ਉਸ ਵੇਲੇ ਦੀ 
ਇਸ ਦੀ ਸੇਵਾ ਮਹਾਰਾਜਾ ਪਟਿਆਲਾ ਤੇ ਨਾਭਾ ਦੀ ਸੇਵਾ ਨਾਲੋਂ ਕਿਸੇ ਤਰ੍ਹਾਂ ਘੱਟ ਨਹੀਂ ਸੀ। 
ਦਿੱਲੀ ਦੀ ਲੜਾਈ ਵਿੱਚ ਰਾਜਾ ਸਾਹਿਬ ਆਪ ਲੜਾਈ ਵਿੱਚ ਸ਼ਾਮਲ ਹੋਏ। 

ਜਿਸ ਵੇਲੇ ਇਨ੍ਹਾਂ ਨੇ ਬਗਾਵਤ ਦੀ ਖ਼ਬਰ ਸੁਣੀ ਉਸੇ ਵੇਲੇ ਆਪਣੀ ਫੌਜ ਲੈ ਕੇ ਕੂਚ ਕਰ ਦਿੱਤਾ ਤੇ 
ਕਰਨਾਲ ਅਪੜ ਕੇ ਇਸ ਇਲਾਕੇ ਨੂੰ ਆਪਣੇ ਜ਼ੁਮੇ ਲਈ ਰੱਖਿਆ। ਭਾਵੇਂ ਉਸ ਵੇਲੇ ਇਨ੍ਹਾਂ ਦੇ 
ਪਾਸ ੮੦੦ ਜਵਾਨ ਸੀ, ਕਿੰਤੂ ਇਨ੍ਹਾਂ ਦੇ ਕਵਾਇਦਦਾਨ ਹੋਣ ਦੇ ਕਾਰਨ ਇਸ ਨੇ ਬੜਾ ਕੰਮ 
ਕੀਤਾ ਤੇ ਕਰਨਾਲ ਨੂੰ ਲੁੱਟਣ ਤੋਂ ਬਚਾਈ ਰੱਖਿਆ। ਇੱਕ ਫੌਜ ਦਾ ਦਸਤਾ ਇਸ ਨੇ ਬਾਗ਼ਪਤ 
ਦੇ ਪੁਲ ਦੀ ਰੱਖਿਆ ਲਈ ਭੇਜ ਦਿੱਤਾ, ਜਿਸ ਦੇ ਜਾਣ ਦਾ ਇੱਕ ਵੱਡਾ ਲਾਭ ਹੋਇਆ ਕਿ 
ਮੇਰਠ ਦੀ ਫੌਜ ਅਸਾਨੀ ਨਾਲ ਬਰਨਾਰਡ ਸਾਹਿਬ ਦੀ ਫੌਜ ਨੂੰ ਜਾ ਮਿਲੀ ਤੇ ਪਾਨੀਪਤ ਜੋ 
ਬਗਾਵਤ ਵਾਸਤੇ ਤਿਆਰ ਹੋ ਰਿਹਾ ਸੀ, ਅਮਨ ਕਾਇਮ ਹੋ ਗਿਆ। ਜੀਂਦ ਦੀ ਫੌਜ ਨੇ ਉਸ 
ਵੇਲੇ ਅੱਗੇ ਜਾ ਕੇ ਬੜਾ ਕੰਮ ਕੀਤਾ। ਅਰਥਾਤ ਸੰਮਹਾਲਕਾ ਤੇ ਢਾਈਕੋ ਨੂੰ ਅੰਗਰੇਜ਼ਾਂ ਦੇ ਪੁੱਜਣ 
ਤੋਂ ਪਹਿਲਾਂ ਹੀ ਖੋਹ ਕੇ ਤੇ ਸੜਕ ਤੇ ਆਪਣਾ ਕਬਜ਼ਾ ਕਰ ਲਿਆ ਤੇ ਫੌਜ ਦੇ ਵਾਸਤੇ ਰਸਦ 
ਜਮ੍ਹਾਂ ਕੀਤੀ। ਰਾਜਾ ਸਰੂਪ ਸਿੰਘ ਅੰਗਰੇਜ਼ੀ ਫੌਜ ਨੂੰ ੩ ਜੂਨ ਵਾਲੇ ਦਿਨ ਅਲੀਪੁਰ ਜਾ 
ਮਿਲਿਆ। ਦੂਜੇ ਦਿਨ ਸਰਾਏ ਬਾਵਲੀ ਦੀ ਲੜਾਈ ਵਿੱਚ ਰਾਜਾ ਸਾਹਿਬ ਦੀ ਫੌਜ ਨੇ ਉਹ ਕੰਮ 
ਦਿੱਤਾ, ਜੋ ਬੜਾ ਹੀ ਬਹੁਮੁੱਲਾ ਸੀ; ਜਿਸ ਤੋਂ ਕਮਾਂਡਰ ਇਨ-ਚੀਫ ਨੇ ਮੈਦਾਨ ਜੰਗ ਵਿੱਚ 
ਜੀਂਦ ਦੀ ਫੌਜ ਦੀ ਪ੍ਰਸੰਸਾ ਕੀਤੀ। ਇਸ ਵੇਲੇ ਜੋ ਤੋਪਾਂ ਹੱਥ ਆਈਆਂ ਉਹਨਾਂ ਵਿੱਚ ਇੱਕ 
ਤੋਪ ਜੀਂਦ ਰਿਆਸਤ ਨੂੰ ਵੀ ਦਿੱਤੀ ਗਈ। 

੧੯ ਜੂਨ ਨੂੰ ਜੀਂਦ ਦੇ ਰਾਜਾ ਸਰੂਪ ਸਿੰਘ ਨੇ ਨਸੀਰਾਬਾਦ ਦੇ ਬਾਗ਼ੀਆਂ ਨੂੰ ਜਿਨ੍ਹਾਂ ਅੰਗਰੇਜ਼ੀ ਫੌਜ ਤੇ 
ਹਮਲਾ ਕੀਤਾ ਸੀ, ਪਿੱਛੇ ਹਟਾਇਆ। ਫਿਰ ਰਾਜਾ ਸਰੂਪ ਸਿੰਘ ਨੂੰ ਆਪਣੇ ਇਲਾਕੇ ਵਿੱਚ 
ਹਾਂਸੀ ਹਿਸਾਰ ਦੇ ਇਲਾਕੇ ਦੇ ਵਸਨੀਕਾਂ ਵੱਲੋਂ ਹੋਣ ਵਾਲੇ ਫਸਾਦ ਦੇ ਦਬਾਣ ਲਈ ਕੁਝ ਚਿਰ 
ਵਾਸਤੇ ਆਉਣਾ ਪਿਆ। ਰਾਜਾ ਸਾਹਿਬ ਦੇ ਇਧਰ ਆਉਂਦਿਆਂ ਹੀ ਫਸਾਦ ਦਬ ਗਿਆ ਤੇ 

ਰਾਜਾ ਸਾਹਿਬ ਨੇ ਇੱਕ ਨਵੀਂ ਫੌਜ ਭਰਤੀ ਕਰ ਕੇ ੯ ਸਤੰਬਰ ਨੂੰ ਦਿੱਲੀ ਦੇ ਹੱਲੇ ਵੇਲੇ 
ਅੰਗਰੇਜ਼ੀ ਫੌਜ ਨਾਲ ਜਾ ਮਿਲਿਆ। 

ਦਿੱਲੀ ਦੇ ਹਮਲੇ ਵੇਲੇ ਜੀਂਦ ਦੀ ਫੌਜ ਨੇ ਬੜੀ ਜਵਾਂਮਰਦੀ ਦੇ ਹੱਥ ਦੱਸੇ। ਸ਼ਹਿਰ ਪਨਾਹ ਤੇ ਇਹ ਫੌਜ 
ਜੋ ਸਰਦਾਰ ਕਾਹਨ ਸਿੰਘ ਕੁਮੇਦਾਨ ਦੀ ਕਮਾਨ ਵਿੱਚ ਸੀ, ਅੰਗਰੇਜ਼ੀ ਫੌਜ ਦੇ ਨਾਲ ਹੀ ਚੜ੍ਹ 
ਗਈ, ਜਿਸ ਵਿੱਚ ਇਨ੍ਹਾਂ ਦਾ ਬਹੁਤ ਨੁਕਸਾਨ ਹੋਇਆ। 

ਦਿੱਲੀ ਦੀ ਲੜਾਈ ਵਿੱਚ ਕੇਵਲ ਰਾਜਾ ਸਰੂਪ ਸਿੰਘ ਨੂੰ ਹੀ ਸ਼ਾਮਲ ਹੋਣ ਦਾ ਮੌਕਾ ਮਿਲਿਆ। ਭਾਵੇਂ 
ਮਹਾਰਾਜਾ ਪਟਿਆਲਾ ਤੇ ਕਪੂਰਥਲਾ ਆਦਿਕ ਨੇ ਇਸ ਲੜਾਈ ਵਿੱਚ ਸ਼ਾਮਲ ਹੋਣ ਦੀਆਂ 
ਸਮਝਿਆ ਗਿਆ। 

ਗ਼ਦਰ ਦੇ ਦਿਨਾਂ ਵਿੱਚ ਜਦ ਕਿ ਵਿਦਰੋਹ ਦੀ ਅੱਗ ਚਾਰੇ ਪਾਸੇ ਬਲ ਰਹੀ ਸੀ। ਰੋਹਤਕ ਦਾ ਇਲਾਕਾ 
ਰਾਜਾ ਸਰੂਪ ਸਿੰਘ ਦੇ ਹਵਾਲੇ ਕੀਤਾ ਗਿਆ, ਜਿੱਥੇ ਰਾਜਾ ਸਾਹਿਬ ਨੇ ਸੂ: ਗੁਲਾਬ ਸਿੰਘ 
ਜਗਾਵਾਲਾ ਤੇ ਸਰਦਾਰ ਸਮੁੰਦ ਸਿੰਘ ਬਸਯਾ ਵਾਲੇ ਨੂੰ ਨੀਯਤ ਕਰ ਕੇ ਹਰ ਤਰ੍ਹਾਂ ਨਾਲ ਅਮਨ 
ਕਾਇਮ ਰੱਖਿਆ ਤੇ ਇਨ੍ਹਾਂ ਨੇ ਹੀ ਮਾਮਲਾ ਵਸੂਲ ਕੀਤਾ। 

ਦੀ ਵਿਦਰੋਹ ਮਿਟਾਣ ਲਈ ਜੀਂਦ ਦੀ ਫੌਜ ਦਾ ਕਈ ਜਗ੍ਹਾ ਤੇ ਨੀਯਤ ਹੋਣਾ 

ਗ਼ਦਰ ਦੇ ਦਿਨਾਂ ਵਿੱਚ ਰਾਜਾ ਸਰੂਪ ਸਿੰਘ ਨੇ ਜੋ ਸਹਾਇਤਾ ਸਰਕਾਰ ਦੀ ਕੀਤੀ, ਓਹ ਆਪਣੇ ਆਪ 
ਵਿੱਚ ਵਡਮੁਲੀ ਸੀ। ਜੀਂਦ ਦੀ ਫੌਜ ਨੇ ਦਿੱਲੀ ਤੇ ਰੋਹਤਕ ਦੇ ਫਸਾਦ ਵੇਲੇ ਹੀ ਕੇਵਲ ਮਦਦ 
ਨਹੀਂ ਕੀਤੀ, ਸਗੋਂ ਦਿੱਲੀ ਦੀ ਫਤਹ ਦੇ ਮਗਰੋਂ ਵੀ ਜਦ ਰਾਜਾ ਸਾਹਿਬ ਸਫੇਦੂ ਨੂੰ ਚਲੇ ਗਏ 
ਤਦ ਇਨ੍ਹਾਂ ਕੁਝ ਆਦਮੀ ਸਰਸੋਲੀ ਦੀ ਤਹਿਸੀਲ ਵਿੱਚ ਛਡੇ। ੨੫ ਆਦਮੀ ਖ਼ਾਸ ਦਿੱਲੀ 
ਰਖੇ। ੧੧੦ ਆਦਮੀ ਕਰਨਲ ਰਿਚਰਡ ਲਾਰੰਸ ਦੇ ਨਾਲ ਸਰਦਾਰ ਕਾਹਨ ਸਿੰਘ ਦੀ ਕਮਾਨ 
ਵਿੱਚ ਭੇਜੇ। ੨੦੦੦ ਜਵਾਨ ਵਾਨਕੋਰਟਲੈਂਡ ਦੇ ਨਾਲ ਹਾਂਸੀ ਵੱਲ ਭੇਜੇ ਤੇ ੫੦ ਆਦਮੀ 
ਗੋਹਾਨੇ ਦੇ ਇਲਾਕੇ ਵਿੱਚ ਅਮਨ ਕਾਇਮ ਰੱਖਣ ਲਈ ਨੀਯਤ ਕੀਤੇ। 

੨੯. ਜੰਗ ਦੇ ਸਮੇਂ ਮਦਦ ਦੇਣ ਦੇ ਬਦਲੇ ਵਿੱਚ ਰਾਜਾ ਸਾਹਿਬ ਜੀਂਦ ਦੀ ਮਾਨ ਪੁਤਿਸ਼ਟਾ 

ਜਨਰਲ ਵਿਲਸਨ ਸਾਹਿਬ ਨੇ ਦਿੱਲੀ ਦੀ ਫਤਹ ਦੀ ਬਾਬਤ ਜ਼ਿਕਰ ਕਰਦੇ ਹੋਏ ਰਾਜਾ ਸਰੂਪ ਸਿੰਘ ਦੀ 
ਸਹਾਇਤਾ ਦਾ ਜ਼ਿਕਰ ਆਪਣੀ ੨੨ ਸਤੰਬਰ ਦੀ ਚਿੱਠੀ ਵਿੱਚ ਬੜੀ ਤਾਰੀਫ਼ ਨਾਲ ਕੀਤਾ। 
ਇਸੇ ਨਾਲ ਟਾਮਸਨ ਸਾਹਿਬ ਸੀ. ਬੀ. ਕਮਸਰੀ ਜਨਰਲ ਨੇ ਵੀ ਰਸਤ ਦੀ ਭਾਰ ਬਰਦਾਰੀ ਦੇ 
ਸਮੇਂ ਤੇ ਪੁੱਜਣ ਬਾਬਤ ਬੜਾ ਧੰਨਵਾਦ ਕੀਤਾ ਤੇ ਲਿਖਿਆ ਕਿ “ਜੇ ਕਦੀ ਰਾਜਾ ਸਾਹਿਬ ਵੱਲੋਂ 
ਰਸਦ ਨਾ ਪੁੱਜਦੀ ਤਦ ਪਹਿਲੀ ਰਸਦ ਫੌਜ ਲਈ ਪੂਰੀ ਨਹੀਂ ਸੀ। ” 

੫ ਨਵੰਬਰ ੧੮੫੭ ਦੇ ਏਲਾਨ ਵਿੱਚ ਵੈਸਰਾਏ ਨੇ ਰਿਆਸਤ ਜੀਂਦ ਦਾ ਜ਼ਿਕਰ ਕਰਦੇ ਹੋਏ ਲਿਖਿਆ 
ਕਿ “ਮਹਾਰਾਜਾ ਜੀਂਦ ਦੀ ਇੱਕ ਤੋਂ ਵਧੀਕ ਵਾਰ ਦੀ ਸਹਾਇਤਾ ਗਵਰਨਮੈਂਟ ਦੇ ਦਿਲੀ 
ਧੰਨਵਾਦ ਦੀ ਹੱਕਦਾਰ ਹੈ।` ਇਸ ਤੋਂ ਛੁਟ “ਫਰਜ਼ੰਦ ਦਿਲ ਬੰਦਰਾਸਉਲ ਏਤਕਾਦ ਰਾਜਾ 
ਸਰੂਪ ਸਿੰਘ ਬਹਾਦਰ ਵਾਲੀਏ ਜੀਂਦ” ਦਾ ਖਤਾਬ ਇੱਜ਼ਤ ਵਜੋਂ ਦਿੱਤਾ ਗਿਆ। ੧੧ ਤੋਪਾਂ ਦੀ 
ਸਲਾਮੀ ਹੋ ਗਈ। ਦਰਬਾਰੀ ਖਿਲਅਤ ਵਿੱਚ ੧੧ ਕਪੜਿਆਂ ਤੋਂ ੧੫ ਦੀ ਮਨਜ਼ੂਰੀ ਹੋ ਗਈ। 

੩੦. ਜੰਗੀ ਸੇਵਾ ਦੇ ਬਦਲੇ ਮਿਲੇ ਇਲਾਕੇ ਦੀ ਸੂਚੀ 

ਇਸ ਤੋਂ ਛੁਟ ਰਾਜਾ ਸਰੂਪ ਸਿੰਘ ਨੂੰ ਗਦਰ ਦੀ ਸੇਵਾ ਦੇ ਬਦਲੇ ਜੋ ਇਲਾਕੇ ਮਿਲੇ ਸਨ, ਓਹਨਾਂ ਦਾ 
ਵੇਰਵਾ ਇੰਜ ਹੈ: 

ਇਕ ਤਾਂ ਓਹ ਸਾਰਾ ਇਲਾਕਾ ਦਾਦਰੀ ਜੋ ਓਥੋਂ ਦੇ ਨਵਾਬ ਦੀ ਬਗਾਵਤ ਤੋਂ ਜ਼ਬਤ ਹੋਇਆ ਸੀ, ਰਾਜਾ 
ਸਾਹਿਬ ਜੀਂਦ ਨੂੰ ਦਿੱਤਾ ਗਿਆ। ਇਸ ਇਲਾਕੇ ਦੀ ਆਮਦਨੀ ਭਾਵੇਂ ਓਸ ਵੇਲੇ ੧ ਲੱਖ ਤਿੰਨ 
ਹਜ਼ਾਰ ਸੀ, ਪਰ ਹੁਣ ਵਧ ਗਈ ਹੈ। 


ਅਸ ਐ.ਉਹ/ਤੈਪਹਮ। 000 ਚ੬71ਪੰਟ 900੬ 9 0 ਧਨ ਨਨ (ਬਰ? 8006) ਅਰ? ਹਰ ਅ0/00 06020 


[117] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


ਦੂਜਾ ਕਲਾੜਾਂ ਦੇ ੧੩ ਪਿੰਡ ਮਿਲੇ ਜਿਨ੍ਹਾਂ ਦੀ ਆਮਦਨੀ ਓਸ ਵੇਲੇ ੧੩੮੧੩ ਰੁਪਏ ਸੀ, ਪਿੰਡ ਇਹ 

ਤੀਜਾ ਖ਼ਾਸ ਸ਼ਹਿਰ ਦਿੱਲੀ ਵਿੱਚ ੬ ਹਜ਼ਾਰ ਮੁੱਲ ਦਾ ਮਕਾਨ ਮੁਲਮ ਜੋ ਸ਼ਾਹਜ਼ਾਦਾ ਅਬੂਬਕਰ ਦਾ ਜ਼ਬਤ 
ਹੋਇਆ ਸੀ, ਫੇਰ ਰਾਜਾ ਸਾਹਿਬ ਨੇ ਦਰਖ਼ਾਸਤ ਦਿੱਤੀ। ਬਡਰੁਖਾਂ ਤੇ ਭੀਮ ਬਦੀ ਜੋ ਸੰਗਰੂਰ 
ਦੇ ਬਹੁਤ ਨੇੜੇ ਹਨ, ਕਿੰਤੂ ਥਾਨੇਸਰ ਤੋਂ ੨੯ ਮੀਲ ਦੂਰ ਹੋਣ ਤੇ ਵੀ ਓਹਦੇ ਨਾਲ ਸ਼ਾਮਲ 
ਹਨ, ਓਥੋਂ ਦੇ ਸਰਦਾਰ ਇਹਨਾਂ ਦੇ ਅਧੀਨ ਕਰ ਦਿੱਤੇ ਜਾਣ। ਕਿੰਤੂ ਚੂੰਕਿ ਰਾਜਾ ਨੂੰ 
ਸਹਾਇਤਾ ਦਾ ਬਦਲਾ ਕਾਫੀ ਮਿਲ ਚੁੱਕਾ ਸੀ, ਇਸ ਕਰ ਕੇ ਪਹਿਲਾਂ ਤਾਂ ਸਰਕਾਰ ਨੂੰ ਇਸ 
ਤੇ ਕੁਝ ਕਹਿਣ ਦਾ ਮੌਕਾ ਮਿਲਿਆ, ਕਿੰਤੂ ਫਿਰ ਰਾਜਾ ਸਾਹਿਬ ਪਾਸੋਂ ੨੦ ਸਾਲਾਂ ਦਾ ਇੱਥੋਂ 
ਦਾ ਮਾਮਲਾ ੧੨੮੭੦ ਰੁਪਏ ਇੱਕੋ ਵਾਰ ਲੈ ਕੇ ਇਹ ਦੋਨੋਂ ਪਿੰਡ ਜੀਂਦ ਨੂੰ ਦੇ ਦਿੱਤੇ ਗਏ। 
ਓਸ ਵੇਲੇ ਤੋਂ ਅਰਥਾਤ ੧੮੬੭ ਤੋਂ ਬਡਰੁਖਾਂ ਦੇ ਸਰਦਾਰ ਰਿਆਸਤ ਜੀਂਦ ਦੇ ਮਾਤੈਹਤ ਹਨ। 

ਹੁਣ ਕੁਝ ਪਿੰਡ ਦਾਦਰੀ ਦੇ ਇਲਾਕੇ ਜੋ ਜ਼ਿਲ੍ਹੇ ਰੋਹਤਕ ਤੇ ਝਜਰ ਦੇ ਵਿੱਚ ਅੱਡ ਅੱਡ ਸਨ, (ਜੰਗ, 
ਚੰਗਰੋਲਾ, ਬਜਨਾ ਤੇ ਚਾਵਾਹ) ਜਿਹਦੇ ਕਾਰਨ ਹੱਕ ਕਾਇਮ ਕਰਨ ਤੇ ਪ੍ਰਬੰਧ ਵਿੱਚ ਔਕੜ 
ਹੁੰਦੀ ਸੀ, ਇਸ ਕਰ ਕੇ ਸਰਕਾਰ ਨੇ ਇਹਨਾਂ ਦੇ ਬਦਲੇ ਬਧਵਾਨੇ ਦੇ ਇਲਾਕੇ ਦੇ ਪਿੰਡ ਦੇ ਕੇ 
ਇਹ ਲੈ ਲੈਣੇ ਉਚਿਤ ਸਮਝੇ। ਇਸ ਵਾਸਤੇ ਪਿੰਡ ਚਰਕਲੀ, ਨੰਦਾ, ਤਵਾਲੀ, ਸਵਾਲਾ, 
ਪਚੋਬਾ ਕਲਾ, ਪਚੋਬਾ ਨਿੱਕਾ, ਤੇ ਟੋਡੀ ਜਿਨ੍ਹਾਂ ਦੀ ਸਲਾਨਾ ਆਮਦਨੀ ੧੦੮੫੦) ਸੀ, ਰਾਜਾ 
ਸਾਹਿਬ ਜੀਂਦ ਨੂੰ ਦੇ ਦਿੱਤੇ। ਇਸੇ ਤਰ੍ਹਾਂ ਨਾਲ ੧੮੬੧ ਈ. ਵਿੱਚ ਪਿੰਡ ਭੋਰੀ, ਬਡਾ ਖੇੜਾ, 
ਕਰਰੂ, ਖਰਖੋਰੀ, ਜੀਂਦ ਦੇ ਰਾਜਾ ਸਾਹਿਬ ਦੀ ਮਲਕੀਅਤ ਦੇ ਜੋ ਹਿਸਾਰ ਦੇ ਇਲਾਕੇ, ਵਿੱਚ 
ਸਨ, ਇੰਤਜ਼ਾਮ ਦੇ ਸੌਖ ਵਾਸਤੇ ਲੈ ਕੇ ਇਨ੍ਹਾਂ ਦੇ ਬਦਲੇ, ਪਿੰਡ ਨਗਰੀ, ਚਪਕੀ ਮੰਡਾ ਵਾਲਾ 
ਧਨੇਰਾ, ਅਸਮਾਨ ਪੁਰ, ਸਪਰ ਹੋੜੀ ਮਰੋੜੀ, ਮਰਦਾ ਜਹੇੜੀ, ਮੜਲਾਂ ਵਾਲੀ, ਕਨਹਰਾ, ਜੋ 
ਸੰਗਰੂਰ ਦੇ ਲਾਗੇ ਹਨ, ਜੀਂਦ ਨੂੰ ਦੇ ਦਿੱਤੇ ਗਏ। 

੩੧. ਰਾਜਾ ਸਰੂਪ ਸਿੰਘ ਨੂੰ ਮੁਤਬੰਨਾ ਕਰਨ ਦੀ ਸਨਦ ਮਿਲੀ 

ਰਾਜਾ ਸਾਹਿਬ ਸਰੂਪ ਸਿੰਘ ਨੇ ਵੀ ਪਟਿਆਲਾ ਤੇ ਨਾਭਾ ਰਿਆਸਤਾਂ ਦੇ ਨਾਲ ਮੁਤਬੰਨਾ ਬਣਾਣ ਆਦਿਕ 
ਦੀ ਮਨਜ਼ੂਰੀ ਦੀ ਦਰਖ਼ਾਸਤ ਦਿੱਤੀ ਸੀ। ਇਸ ਕਰ ਕੇ ਰਾਜਾ ਸਾਹਿਬ ਜੀਂਦ ਨੂੰ ਓਸੇ ਤਰ੍ਹਾਂ 
ਮੁਤਬੰਨਾ ਬਨਾਣ ਦੇ ਅਖਤਿਆਰ ਦਿੱਤੇ ਗਏ, ਜਿਕਣ ਨਾਭਾ ਤੇ ਪਟਿਆਲਾ ਨੂੰ ਖ਼ਾਸ ਸਨਦ 
ਦੇ ਨਾਲ ਦਿੱਤੇ ਗਏ ਸਨ, ਤੇ ਇਸ ਦੇ ਨਾਲ ਹੀ ਸਟੇਟ ਨੂੰ ਸੁਤੰਤਰਤਾ ਦੇ ਓਹ ਸਾਰੇ ਹੱਕ 
ਹਕੂਕ ਦਿੱਤੇ ਗਏ ਜੋ ਪਟਿਆਲਾ ਤੇ ਨਾਭਾ ਨੂੰ ਮਿਲੇ ਸੀ। 

੨੦. ਸਨਦ ਦਾ ਸਾਰ ਭਾਵ 

੫ ਮਈ ੧੮੬੦ ਨੂੰ ਜੋ ਸਨਦ ਜੀਂਦ ਦੇ ਰਾਜਾ ਸਾਹਿਬ ਨੂੰ ਮਿਲੀ ਓਹਦਾ ਭਾਵ ਇੰਜ ਹੈ ਕਿ ਜਦ ਤੋਂ 
ਰਹੀ ਹੈ ਤੇ ੧੮੫੭ ਤੇ ੫੮ ਦੇ ਗ਼ਦਰ ਵਿੱਚ ਤਾਂ ਰਾਜਾ ਸਾਹਿਬ ਨੇ ਪਿਛਲੀਆਂ ਖਿਦਮਾਤ ਨੂੰ 
ਮਾਤ ਕਰ ਦਿੱਤਾ ਹੈ। ਇਹਨਾਂ ਦੀ ਸੇਵਾ ਦੇ ਬਦਲੇ ਸਮੇਂ ਸਮੇਂ ਤੇ ਇਲਾਕੇ ਮਿਲਦੇ ਰਹੇ ਹਨ। 
ਹੁਣ ਇਹਨਾਂ ਨੂੰ ਇਹ ਰਿਆਸਤ ਇਨ੍ਹਾਂ ਤੇ ਇਹਨਾਂ ਦੀ ਸੰਤਾਨ ਨੂੰ ਹਮੇਸ਼ਾ ਵਾਸਤੇ ਦੇ ਦਿੱਤੀ 
ਗਈ, ਇਸ ਦੇ ਵਿੱਚ ਹੁਣ ਕਿਸੇ ਤਰ੍ਹਾਂ ਦੀ ਰੁਕਾਵਟ ਨਹੀਂ ਹੋਵੇਗੀ ਤੇ ਇਸ ਗੱਲ ਦੀ ਸਨਦ 
ਦਿੱਤੀ ਗਈ ਹੈ: 

੧. ਰਾਜਾ ਸਾਹਿਬ ਤੇ ਓਹਨਾਂ ਦੇ ਵਾਰਸ ਆਪਣੀ ਰਿਆਸਤ ਦੇ ਇਲਾਕੇ ਤੇ ਜਿਨ੍ਹਾਂ ਦੀ ਸੂਚੀ ਨਾਲ ਹੈ, 
ਹੁਕਮਰਾਨੀ ਕਰਨ ਦੇ ਅਖਤਿਆਰ ਰਖਠਗੇ, ਜੋ ਜਦੀ ਇਲਾਕੇ ਵਿੱਚ ਹਨ। 

੨. ਬਿਨਾਂ ਦਫਾ ਤੀਜੀ ਅਨੁਸਾਰ ਦੇ ਕੋਈ ਕਿਸੇ ਤਰ੍ਹਾਂ ਦਾ ਖਰਾਜ ਜਾਂ ਬਦਲ ਸਰਕਾਰ ਰਾਜਾ ਸਾਹਿਬ ਦੇ 

੨. ਰਿਆਸਤ ਦੇ ਕਾਇਮ ਰੱਖਣ ਲਈ ਇਨ੍ਹਾਂ ਨੂੰ ਅਖਤਿਆਰ ਦਿੱਤਾ ਗਿਆ ਹੈ ਕਿ ਜੇ ਏਥੋਂ ਦੇ ਰਾਜਾ 
ਦੇ ਕੋਈ ਲੜਕਾ ਨਾ ਹੋਵੇ ਤਦ ਓਹ ਮੁਤਬੰਨਾ ਬਣਾ ਲਿਆ ਕਰੇ ਜੇ ਕਿਸੇ ਕਾਰਨ ਕੋਈ ਰਾਜਾ 
ਮੁਤਬੰਨਾ ਨਾ ਬਣਾ ਸਕੇ ਤਦ ਪਟਿਆਲਾ ਤੇ ਨਾਭਾ ਦੇ ਰਾਜੇ ਪੋਲੀਟੀਕਲ ਏਜੰਟ ਦੀ ਸਲਾਹ 
ਨਾਲ ਫੂਲ ਦੇ ਖਾਨਦਾਨ ਵਿੱਚੋਂ ਕੋਈ ਆਦਮੀ ਚੁਣ ਲੈਣ। 

੪. ਰਾਜਾ ਸਾਹਿਬ ਨੂੰ ਆਪਣੀ ਪੂਜਾ ਦੀ ਜ਼ਿੰਦਗ਼ੀ ਤੇ ਮੌਤ ਦੇ ਪੂਰੇ ਅਖਤਿਆਰ ਦੇ ਦਿੱਤੇ ਗਏ ਹਨ। 
ਇਹ ਅੰਗਰੇਜ਼ੀ ਪਰਜਾ ਦੇ ਦੋਸ਼ੀਆਂ ਨਾਲ ਮਦਰਾਸ ਨੰ: ੩੫ ਪਹਿਲੀ ਜੂਨ ੧੮੩੬ ਦੀ ਚਿੱਠੀ 
ਅਨੁਸਾਰ ਸਲੂਕ ਕਰਨਗੇ ਤੇ ਆਪਣੇ ਇਲਾਕੇ ਵਿੱਚ ਇਨਸਾਫ਼ ਕਰਨਗੇ। ਰਸਮ ਸਤੀ ਲੜਕੀ 
ਦਾ ਮਾਰਨਾ ਤੇ ਗ਼ੁਲਾਮਾਂ ਦੀ ਫਰੋਖਤ ਨੂੰ ਰੋਕਣਗੇ। 

੫. ਬਰਤਾਨੀਆਂ ਦੇਸ਼ ਦਾ ਸ਼ੁਭਚਿੰਤਕ ਰਹਿਣਗੇ। 

੬. ਜੇ ਕੋਈ ਦੁਸ਼ਮਨ ਦੀ ਫੌਜ ਇਸ ਪਾਸੇ ਆ ਨਿੱਕਲੇ, ਤਦ ਰਾਜਾ ਸਾਹਿਬ ਅੰਗਰੇਜ਼ਾਂ ਦੀ ਮਦਦ 
ਕਰਨਗੇ, ਤੇ ਹਰ ਤਰ੍ਹਾਂ ਲੜਾਈ ਦਾ ਸਾਮਾਨ ਰਸਦ ਆਦਿ ਇਕੱਠਾ ਕਰ ਦੇਣਗੇ। 

੭. ਗਵਰਨਮੈਂਟ ਰਾਜਾ ਦੀ ਪੂਜਾ ਦੇ ਕਿਸੇ ਹਿੱਸੇ ਦੀ ਕੋਈ ਸ਼ਕਾਇਤ ਨਹੀਂ ਸੁਣੇਗੀ। 

੮. ਰਾਜਾ ਦੇ ਘਰੋਗੀ ਤੇ ਪਰਿਵਾਰ ਦੇ ਸੰਬੰਧ ਨੂੰ ਅੰਗਰੇਜ਼ ਇੱਜ਼ਤ ਨਾਲ ਵੇਖਣਗੇ ਤੇ ਇਸ ਦੇ ਵਿੱਚ 
ਦਖ਼ਲ ਨਹੀਂ ਦੇਣਗੇ। 

੯. ਲੋਹੇ ਦੀਆਂ ਸੜਕਾਂ ਰੇਲਵੇ ਸਟੇਸ਼ਨਾਂ, ਸ਼ਾਹੀ ਸੜਕਾਂ, ਪੁਲਾਂ ਦੇ ਬਣਾਣ ਵਾਸਤੇ ਸਮਾਨ ਰਾਜਾ 
ਸਾਹਿਬ ਆਪਣੇ ਆਦਮੀਆਂ ਦੀ ਰਾਹੀਂ ਨੀਯਤ ਮੁੱਲ ਤੇ ਇਕੱਠਾ ਕਰ ਦੇਣਗੇ ਤੇ ਲੋਹੇ ਦੀਆਂ 
ਸੜਕਾਂ ਦੇ ਵਾਸਤੇ ਜੋ ਭੋ' ਲੋੜ ਹੋਵੇ ਬਿਨਾਂ ਮੁੱਲ ਦੇ ਦੇਣਗੇ। 

੧੦. ਰਾਜਾ ਤੇ ਉਹਦੇ ਜਾਂ ਨਸ਼ੀਨ ਸਰਕਾਰ ਦੇ ਵਫ਼ਾਦਾਰ ਰਹਿਣਗੇ ਤੇ ਗਵਰਨਮੈਂਟ ਉਹਨਾਂ ਦੇ ਨਾਮ ਨੂੰ 
ਕਾਇਮ ਰੱਖੇਗੀ। 

੩੩. ਜੀਂਦ ਦੇ ਇਲਾਕੇ ਦੀ ਸੂਚੀ ਜਦੀ ਇਲਾਕਾ 

੧ ਪ੍ਰਗਣਾ ਜੀਂਦ ਤੇ ਪੰਜ ਗਰਾਓਂ ਦਾ ਇਲਾਕਾ, ੨ ਪ੍ਰਗਣਾ ਸਫੈਦੂ, ੩ ਪ੍ਰਗਣਾ ਲਜਵਾਨਾਂ, ੪ ਪ੍ਰਗਣਾ 
ਬਾਲਾਂ ਵਾਲਾ, ੫ ਪ੍ਰਗਣਾ ਸੰਗਰੂਰ ਸਮੇਤ ਪਿੰਡ ਮਾਹਲਾਂ ਤੇ ਘਾਬਦਾ, ੬ ਪ੍ਰਗਣਾ ਬਾਅਜ਼ੀਦ 
ਪੁਰ ਸਮੇਤ ਪਿੰਡ ਲਲਹੋਡਾ ਦੇ, ੭ ਪਿੰਡ ਭਾਈ ਰੂਪਾ। 

੩੪. ਪਿੱਛੋਂ ਮਿਲਿਆ ਇਲਾਕਾ 

ਪਿੰਡ ਦੋਲਮ ਵਾਲਾ (ਜੋ ਹਾਲੀ ਜੀਂਦ ਦੇ ਪ੍ਰਗਣੇ ਵਿੱਚ ਸ਼ਾਮਲ ਹੈ) ਪਿੰਡ ਬਸੀਨਾ ਪਿੰਡ ਖਟਲਾ ਪੁਗਣਾ 
ਦਾਦਰੀ ੧੪ ਪਿੰਡ ਪੁਗਣਾ ਕਲਾਰਾ। 

੩੫. ਜਾਗੀਰਦਾਰ ਸੁਖਾਂ ਤੇ ਦਯਾਲਪੁਰ 

ਇਸ ਤੋਂ ਪਿੱਛੋਂ ਇਨ੍ਹਾਂ ਰਈਸਾਂ ਦੇ ਆਪਣੇ ਨਵੇਂ ਇਲਾਕੇ ਜੋ ਸਰਕਾਰ ਵੱਲੋਂ ਮਿਲੇ ਦੇ ਵਿੱਚ ਦੀਆਂ 
ਮਾਫ਼ੀਆਂ ਤੇ ਜ਼ਬਤ ਹੋਣ ਦਾ ਝਗੜਾ ਉੱਠਿਆ। ਇਸ ਵਿੱਚ ਗਵਰਨਮੈਂਟ ਦੀ ਪਹਿਲਾਂ ਮਰਜ਼ੀ 
ਨਹੀਂ ਸੀ ਕਿ ਇਨ੍ਹਾਂ ਨੂੰ ਜ਼ਬਤੀ ਦੇ ਅਖਤਿਆਰ ਦਿੱਤੇ ਜਾਣ, ਪ੍ਰੰਤੂ ਸਨਦ ਵਿੱਚ ਕਿਸੇ ਤਰ੍ਹਾਂ 
ਦੀ ਪਾਬੰਦੀ ਨਾ ਹੋਣ ਕਰ ਕੇ ਤੇ ਉਹਨਾਂ ਵਿੱਚ ਇਹ ਸਾਫ਼ ਲਿਖਿਆ ਹੋਣ ਤੇ ਕਿ: “ਇਨ੍ਹਾਂ 
ਇਲਾਕਿਆਂ ਵਿੱਚ ਇਨ੍ਹਾਂ ਰਈਸਾਂ ਤੇ ਇਨ੍ਹਾਂ ਦੀ ਸੰਤਾਨ ਨੂੰ ਉਹ ਹੀ ਹੱਕ ਪ੍ਰਾਪਤ ਹੋਣਗੇ ਜੋ 
ਇਨ੍ਹਾਂ ਨੂੰ ੫ ਮਈ ੧੮੬੦ ਵਾਲੀ ਸਨਦ ਅਨੁਸਾਰ ਆਪਣੇ ਜਦੀ ਇਲਾਕੇ ਵਿੱਚ ਪ੍ਰਾਪਤ ਹਨ” 

ਇਸ ਕਰ ਕੇ ਵਜ਼ੀਰ ਹਿੰਦ ਨੂੰ ਇਨ੍ਹਾਂ ਸਨਦਾਂ ਨੂੰ ਕਾਇਮ ਰੱਖਣ ਵਾਸਤੇ ਇਹ ਹੀ ਫ਼ੈਸਲਾ 
ਦੇਣਾ ਪਿਆ ਕਿ ਇਨ੍ਹਾਂ ਨੂੰ ਜ਼ਬਤੀ ਆਦਿਕ ਦੇ ਅਖਤਿਆਰ ਹੋਣਗੇ। 
੩੬. ੫ ਮਾਰਚ ੧੮੬੨ ਦੀ ਸਨਦ 

ਇਸ ਸਨਦ ਵਿੱਚ ਰਾਜਾ ਸਰੂਪ ਸਿੰਘ ਨੂੰ ਦੇਣ ਲੱਗੇ ਪਹਿਲਾਂ ੫ ਮਈ ੧੮੬੦ ਦੀ ਸਨਦ ਦੇ ਮਜ਼ਮੂਨ 
ਦੀ ਪੁਸ਼ਟੀ ਕੀਤੀ ਗਈ, ਜਿਸ ਵਿੱਚ ਰਿਆਸਤ ਦੇ ਸਦੀਵ ਰੱਖਣ ਦਾ ਜ਼ਿਕਰ ਹੈ ਤੇ ਫਿਰ 
ਲਿਖਿਆ ਹੈ ਕਿ ਜਦ ਤੱਕ ਰਿਆਸਤ ਇਕਰਾਰਨਾਮੇ ਤੇ ਇਕਰਾਰ ਦੇ ਪਾਬੰਦ ਰਹੇਗੀ, ਕਿਸੇ 
ਤਰ੍ਹਾਂ ਦਾ ਇਸ ਦੇ ਵਿੱਚ ਦਖ਼ਲ ਨਾ ਦਿੱਤਾ ਜਾਵੇਗਾ। 

੩੭. ਇਕ ਹੋਰ ਸਨਦ 

ਇਹ ਸਨਦ ਬਖਵਾਨਾਂ ਤੇ ਝਜਰ ਦਾ ਪ੍ਰਗਣਾ ਦੇਣ ਵੇਲੇ ਅਰਲਕੈਨਿੰਗ ਗਵਰਨਰ ਜਨਰਲ ਹਿੰਦ ਨੇ 
ਰਾਜਾ ਸਾਹਿਬ ਜੀਂਦ ਨੂੰ ਦਿੱਤੀ, ਜਿਸ ਵਿੱਚ ਇਸ ਰਿਆਸਤ ਦੀ ਵਫ਼ਾਦਾਰੀ ਦਾ ਜ਼ਿਕਰ 
ਕਰਦੇ ਹੋਏ ਲਿਖਿਆ ਹੈ ਕਿ ਪ੍ਰਗਣਾ ਬਧਵਾਨਾ ਜ਼ਿਲ੍ਹਾ ਝਜਰ ਦਾ ਇੱਕ ਹਿੱਸਾ ਜਿਸ ਵਿੱਚ 
੧੯ ਪਿੰਡ ੧੮੫੨੦) ਆਮਦਨੀ ਦੇ ਹਨ, ਰਾਜਾ ਸਾਹਿਬ ਨੂੰ ੩੭੦੦੦੪ ਰੁਪਏ ਸਲਾਨਾ 
ਨਜ਼ਰਾਨਾ ਲੈ ਕੇ ਦਿੱਤੇ ਗਏ। 

੧. ਇਹ ਇਲਾਕਾ ਰਾਜਾ ਸਾਹਿਬ ਜੀਂਦ ਤੇ ਉਹਨਾਂ ਦੇ ਵਾਰਸਾਂ ਨੂੰ ਸਦਾ ਲਈ ਦਿੱਤਾ ਗਿਆ। 

੨. ਇਸ ਇਲਾਕੇ ਵਿੱਚ ਵੀ ਰਾਜਾ ਸਾਹਿਬ ਤੇ ਉਹਨਾਂ ਦੇ ਵਾਰਸਾਂ ਨੂੰ ਜੱਦੀ ਇਲਾਕੇ ਵਾਲੇ ਹੱਕ ਪ੍ਰਾਪਤ 
ਹੋਣਗੇ। 

੩. ਰਾਜਾ ਤੇ ਉਹਦੇ ਜਾਨਸ਼ੀਨ ਇਸੇ ਤਰ੍ਹਾਂ ਵਫ਼ਾਦਾਰ ਰਹਿਣਗੇ ਤੇ ਉਹ ਸ਼ਰਤਾਂ ਜੋ ੫ ਮਈ ੧੮੬੦ ਦੀ 
ਸਨਦ ਵਿੱਚ ਉਹਨਾਂ ਦੇ ਜਦੀ ਇਲਾਕੇ ਤੇ ਲਾਈਆਂ ਗਈਆਂ ਹਨ, ਇਸ ਇਲਾਕੇ ਤੇ ਵੀ 
ਰਹਿਣਗੀਆਂ। 

੧੮੬੦ ਵਿੱਚ ਲਾਰਡ ਕੈਨਿੰਗ ਜਦ ਆਏ ਤਦ ਓਸ ਵੇਲੇ ਰਿਆਸਤ ਨਾਭਾ ਤੇ ਜੀਂਦ ਦੇ ਪਹਿਲੇ ਦੂਜੇ 
ਨੰਬਰ ਤੇ ਹੋਣ ਦਾ ਝਗੜਾ ਪੇਸ਼ ਹੋਇਆ। ਇਨ੍ਹਾਂ ਦੋਨਾਂ ਰਈਸਾਂ ਦੀ ਆਮਦਨੀ ਅਖਤਿਆਰ, 
ਖ਼ਿਤਾਬ ਤੇ ਇੱਜ਼ਤ ਇੱਕੋ ਜਿਹੀ ਹੈ। ਇਸ ਕਰ ਕੇ ਏਹਦਾ ਫ਼ੈਸਲਾ ਕਰਨਾ ਬਹੁਤ ਕਠਨ ਸੀ। 

ਨਾਭਾ ਵਾਲੇ ਆਪਣੇ ਆਪ ਨੂੰ ਤਲੋਕ ਸਿੰਘ ਦੇ ਵੱਡੇ ਲੜਕੇ ਦੀ ਸੰਤਾਨ ਹੋਣ ਤੇ ਚੌਧਰੀ ਹੋਣ ਦੇ ਕਾਰਨ 
ਵੱਡਾ ਦੱਸਦੇ ਸਨ, ਕਿੰਤੂ ਰਾਜਾ ਸਰੂਪ ਸਿੰਘ ਨੇ ਦਿੱਲੀ ਦੇ ਗ਼ਦਰ ਦੇ ਵੇਲੇ ਆਪ ਸ਼ਾਮਲ ਹੋ ਕੇ 
ਜੋ ਮਦਦ ਕੀਤੀ। ਇਸ ਦੇ ਕਾਰਨ ਸਰਕਾਰ ਇਸ ਦੀ ਸੀ, ਜਿਸ ਤੋ ਪਹਿਲਾਂ ਹੀ ਫ਼ੈਸਲਾ 
ਰਿਹਾ। ਨਾਭੇ ਦੇ ਰਾਜਾ ਸਾਹਿਬ ਨੇ ਇਸ ਫ਼ੈਸਲੇ ਤੇ ਨਾ ਖ਼ੁਸ਼ੀ ਪ੍ਰਗਟ ਕੀਤੀ, ਕਿੰਤੂ ਰਾਜਾ 
ਭਰਪੂਰ ਸਿੰਘ ਤੇ ਭਗਵਾਨ ਸਿੰਘ ਨੇ ਇਸ ਪਾਸੇ ਧਿਆਨ ਨਾ ਦਿੱਤਾ, ਜਿਸ ਤੋਂ ਇਹ ਹੀ 
ਫ਼ੈਸਲਾ ਕਾਇਮ ਰਿਹਾ। 

੩੮. ਰਾਜਾ ਸਰੂਪ ਸਿੰਘ ਦਾ ਦਾਨ 

੧੨ ਅਗਸਤ ੧੮੬੨ ਨੂੰ ਜਦ ਨਿਰਮਲ ਅਖਾੜਾ ਧਰਮ ਧੁਜਾ ਕਾਇਮ ਹੋਇਆ, ਤਦ ਮਹਾਰਾਜਾ 
ਪਟਿਆਲਾ ਨੇ ਓਹਨੂੰ ੮੦ ਹਜ਼ਾਰ ਨਕਦ ਤੇ ਦੋ ਪਿੰਡ ਭੈਣੀ, ਤੇ ਝੰਡੀ ੪੦੦੦) ਦੇ ਨਾਭਾ ਨੇ 
੧੬੦੦੦) ਨਕਦ ਤੇ ਇੱਕ ਪਿੰਡ ਹਰੀ ਗੜ੍ਹ ੫੭੫) ਦਾ ਤੇ ਰਾਜਾ ਸਰੂਪ ਸਿੰਘ ਨੇ 
੨੦੦੦੦ ਰੁਪਏ ਤੇ ਦੋ ਪਿੰਡ ਮੰਡਲਾਂ ਵਾਲਾ ਤੇ ਬਲਮਗੜ੍ਹ ੧੩੦੦) ਸਲਾਨਾ ਆਮਦਨੀ ਦੇ 
ਅਖਾੜੇ ਦੀ ਕਾਇਮੀ ਵਾਸਤੇ ਦਿੱਤੇ। 

੩੯. ਰਾਜਾ ਸਰੂਪ ਸਿੰਘ ਦਾ ਚਲਾਣਾ ਤੇ ਪਰਿਵਾਰ 

ਰਾਜਾ ਸਰੂਪ ਸਿੰਘ ਜੀਂਦ ਵਾਲੇ ਕਈ ਮਹੀਨੇ ਦਸਤ ਤੇ ਪੇਚਸ਼ ਦੇ ਰੋਗ ਨਾਲ ਬੀਮਾਰ ਰਹਿ ਕੇ ਵਜ਼ੀਦ 

ਪੁਰ ਵਿੱਚ ੨੬ ਜਨਵਰੀ ੧੮੬੪ ਈ. ਨੂੰ ਚਲਾਣਾ ਕਰ ਗਏ। ੧੮੬੪ ਵਿੱਚ ਰਾਜਾ ਸਾਹਿਬ 

ਦੇ ਵਾਸਤੇ ਸੀ. ਸੀ. ਐੱਸ. ਆਈ. ਦਾ ਖਤਾਬ ਮਨਜ਼ੂਰ ਹੋਇਆ। ਕਿੰਤੂ ਸ਼ੋਕ ਕਿ ਇਸ 
ਖ਼ਿਤਾਬ ਨੂੰ ਮਿਲਣ ਤੋਂ ਪਹਿਲਾਂ ਹੀ ਓਹ ਚਲਾਣਾ ਕਰ ਗਏ। 

ਇਨ੍ਹਾਂ ਦੀਆਂ ਦੋ ਰਾਣੀਆਂ ਸਨ, ਇੱਕ ਕ੍ਰਿਸ਼ਨ ਕੌਰ, ਸਰਦਾਰ ਗਾਰਾ ਸਿੰਘ ਮਾਨਸ਼ਾਹੀਏ ਦੀ ਲੜਕੀ, 
ਜਿਸ ਦੀ ਕੁੱਖ ਵਿੱਚੋਂ ਰਾਜਾ ਰਘਬੀਰ ਸਿੰਘ ੧੧ ਨਵੰਬਰ ੧੮੩੩ ਮੁਤਾਬਕ ੧੮੯੯ ਬਿ. 
ਕੱਤਕ ਸੁਦੀ ਨੂੰ ਉਤਪੰਨ ਹੋਇਆ। ਦੂਜੀ ਸਦਾ ਕੌਰ ਸਰਦਾਰ ਕਾਹਨ ਸਿੰਘ ਹਾਂਸੀ ਦੀ ਭੈਣ 
ਸੀ, ਜਿਸ ਦੀ ਕੁਖ ਵਿੱਚੋਂ ਇੱਕ ਰੰਧੀਰ ਸਿੰਘ ੧੮੮੭ ਬਿ. ਨੂੰ ਉਤਪੰਨ ਹੋਇਆ ਤੇ ੧੯੦੫ 
ਵਿੱਚ ੧੮ ਸਾਲ ਦੀ ਆਯੂ ਵਿੱਚ ਚਲਾਣਾ ਕਰ ਗਿਆ। ਇਸ ਦੇ ਗ਼ਮ ਵਿੱਚ ਰਾਜਾ ਸਰੂਪ 
ਸਿੰਘ ਬਹੁਤ ਦਿਨ ਬੀਮਾਰ ਰਿਹਾ। ਇਹ ਰਾਜਾ ਬੜਾ ਸਿਆਣਾ, ਦੂਰਦਰਸ਼ੀ, ਜਵਾਨ ਤੇ 
ਨੀਤੱਗਯ ਸੀ। 

੪੦. ਰਾਜਾ ਸਰੂਪ ਸਿੰਘ ਦੇ ਗੁਣ 

ਸਰ ਲੈਪਲ ਗ੍ਰਿਫਨ ਨੇ ਰਾਜਾ ਸਾਹਿਬ ਦੀ ਮੈਹਮਾ ਬੜੇ ਜ਼ੋਰਦਾਰ ਸ਼ਬਦਾਂ ਵਿੱਚ ਲਿਖੀ ਹੈ ਤੇ ਇਸ ਵਿੱਚ 
ਸ਼ੱਕ ਨਹੀਂ ਕਿ ਰਾਜਾ ਸਰੂਪ ਸਿੰਘ ਇਸੇ ਤਾਰੀਫ਼ ਦੇ ਯੋਗ ਸੀ। ਸਰ ਲੈਪਲ ਗ੍ਰਿਫਨ ਲਿਖਦਾ 
ਹੈ ਕਿ: 

“ਸਰੂਪ ਸਿੰਘ ਚਲਾਣਾ ਕਰਨ ਸਮੇਂ ੫੧ ਬਰਸ ਦਾ ਸੀ। ਇਹ ਗੱਲ ਬੜੇ ਅਫ਼ਸੋਸ ਤੇ ਹੈਰਾਨੀ ਦੀ ਹੈ 
ਕਿ ਤਿੰਨੇ ਵੱਡੀਆਂ ਰਿਆਸਤਾਂ ਪਟਿਆਲਾ, ਨਾਭਾ ਤੇ ਜੀਂਦ ਲਗਭਗ ਇੱਕੋ ਵੇਲੇ ਖ਼ਾਲੀ ਹੋ 
ਗਈਆਂ। ਤਿੰਨੇ ਆਦਮੀ ਜਿਨ੍ਹਾਂ ਨੇ ਅੰਗਰੇਜ਼ਾਂ ਦੀ ਬੜੀ ਮਦਦ ਕੀਤੀ ਤੇ ਜਿਨ੍ਹਾਂ ਦੀ ਉਮਰ 
ਲੰਮੀ ਹੋਣ ਤੇ ਮੁਲਕ ਨੂੰ ਬਹੁਤ ਸਾਰਾ ਲਾਭ ਪੁੱਜਦਾ, ਥੋੜ੍ਹੇ ਸਮੇਂ ਵਿੱਚ ਹੀ ਚਲਾਣਾ ਕਰ ਗਏ। 
ਸੀ। ਇਸ ਦੀ ਸ਼ਕਲ ਸੂਰਤ ਤੋਂ ਰਿਆਸਤ ਦੀ ਸ਼ਾਨ ਪ੍ਰਤੀਤ ਹੋਂਦੀ ਸੀ। ਸਿੱਖ ਕੌਮ ਜੋ ਆਮ 
ਤੌਰ ਤੇ ਵੱਡੇ ਤਕੜੇ ਆਦਮੀਆਂ ਦੀ ਹੋਂਦੀ ਹੈ, ਇਸ ਕੱਦ ਤੇ ਜੁੱਸੇ ਦਾ ਆਦਮੀ ਸ਼ਾਇਦ ਹੀ 
ਕੋਈ ਮਿਲੇ। ਜਿਸ ਵੇਲੇ ਓਹ ਜ਼ਰਾ ਬਕਤਰ (ਜਿਸ ਦੇ ਲਾਣ ਦਾ ਓਹਨੂੰ ਬਹੁਤ ਸ਼ੌਕ ਸੀ) ਲਾ 
ਕੇ ਆਪਣੀ ਫੌਜ ਦੇ ਅੱਗੇ ਅੱਗੇ ਜਾਂਦਾ ਸੀ, ਤਦ ਸਾਰੇ ਹਿੰਦੋਸਤਾਨ ਵਿੱਚ ਕੋਈ ਆਦਮੀ 
ਅਜਿਹਾ ਨਹੀਂ' ਨਜ਼ਰੀਂ ਪੈਂਦਾ ਸੀ, ਜਿਸ ਦੀ ਸ਼ਾਨ ਅਜੇਹੀ ਬਹਾਦਰਾਨਾਂ ਦੇ ਢੰਗ ਇਸ ਤਰ੍ਹਾਂ 
ਦਾ ਸਪਾਹੀਆਂ ਵਾਲਾ ਪ੍ਰਤੀਤ ਹੋਵੇ। ਇਹ ਬੜਾ ਦਿਆਨਤਦਾਰ ਤੇ ਨਿਆਏਸ਼ੀਲ ਸੀ। ਭਾਵੇਂ 
ਓਹਦਾ ਰੋਅਬ ਤੇ ਨਚੱਲੇ ਨਾ ਰਹਿਣ ਵਾਲੇ ਸੁਭਾਉ ਦੇ ਕਾਰਨ ਓਹਦੀ ਗਵਾਂਢੀਆਂ ਨਾਲ 
ਖਟਪਟੀ ਹੋ ਜਾਂਦੀ ਸੀ, ਕਿੰਤੂ ਅੰਗਰੇਜ਼ੀ ਗਵਰਨਮੈਂਟ ਨੂੰ ਸਰੂਪ ਸਿੰਘ ਜਿਹਾ ਵਫ਼ਾਦਾਰ ਤੇ 
ਦਿਲ ਦਾ ਸਾਫ਼ ਦੋਸਤ ਨਹੀਂ ਮਿਲਿਆ, ਜਿਸ ਨੇ ਕਿਸੇ ਡਰ ਜਾਂ ਸਵਾਰਥ ਤੋਂ ਨਹੀਂ, ਬਲਕਿ 
ਮਿੱਤਰਾਨਾਂ ਢੰਗ ਤੇ ਸੇਵਾ ਕੀਤੀ ਹੋਵੇ। ਗਵਰਨਮੈਂਟ ਦੇ ਓਸ ਫ਼ੈਸਲੇ ਤੋਂ ਜਿਸ ਨਾਲ ਓਹਨਾਂ 
ਇਸ ਨੂੰ ਜੀਂਦ ਦੇ ਇੱਕ ਹਿੱਸੇ ਦਾ ਮਾਲਕ ਕੀਤਾ ਸੀ ਨਿਰਾਸ਼ ਹੋਇਆ ਸੀ, ਕਿੰਤੂ ਉਹਨੇ ਕਦੇ 
ਇਸ ਫ਼ੈਸਲੇ ਤੋਂ ਆਪਣੇ ਸੁਭਾਓ ਨੂੰ ਖ਼ਰਾਬ ਨਹੀਂ_ ਕੀਤਾ ਤੇ ਨਾ ਆਪਣੀ ਖੈਰਖਾਹੀ ਤੇ 
ਵਫ਼ਾਦਾਰੀ ਤੇ ਅਸਰ ਪਾਣ ਦਿੱਤਾ। 

੪੧. ਕੰਵਰ ਰਘਬੀਰ ਸਿੰਘ ਦਾ ਗੱਦੀ ਤੇ ਬੈਠਣਾ 

ਰਾਜਾ ਸਰੂਪ ਸਿੰਘ ਦਾ ਵੱਡਾ ਲੜਕਾ ਰਣਧੀਰ ਸਿੰਘ ਉਸ ਦੇ ਜੀਊਂਦਿਆਂ ਹੀ ੧੯੦੫ ਵਿੱਚ ਮਰ ਚੁੱਕਾ 
ਸੀ, ਜਿਸ ਤੋਂ ਉਹਦਾ ਦੂਜਾ ਲੜਕਾ ਕੰਵਰ ਰਘਬੀਰ ਸਿੰਘ ੩੧ ਮਾਰਚ ੧੮੩੪ ਈ. ਨੂੰ ਗੱਦੀ 
ਤੇ ਬੈਠਾ। ਉਸ ਵੇਲੇ ਸਤਲੁਜ ਪਾਰ ਦੇ ਕੁਲ ਰਈਸ ਮੌਜੂਦ ਸਨ। ਸਰ ਹਰਬ੍ਰਟ ਸਾਹਿਬ 
ਬਹਾਦਰ ਪੋਲੀਟੀਕਲ ਏਜੰਟ ਨੇ ਇਨ੍ਹਾਂ ਦੀ ਗੱਦੀ ਨਸ਼ੀਨੀ ਦੀ ਰਸਮ ਧੂਮ ਧਾਮ ਨਾਲ ਅਦਾ 
ਕੀਤੀ। 

੪੨. ਰਾਜਾ ਰਘਬੀਰ ਸਿੰਘ ਦਾ ਪ੍ਰਬੰਧ 

ਗੱਦੀ ਤੇ ਬੈਠਣ ਸਮੇਂ ਰਘਬੀਰ ਸਿੰਘ ਦੀ ਆਯੂ ੩੦ ਸਾਲ ਦੀ ਸੀ। ਉਸ ਨੇ ਆਪਣੇ ਪਿਤਾ ਤੋਂ ਰਾਜ 
ਪ੍ਰਬੰਧ ਦੀ ਚੰਗੀ ਤਰ੍ਹਾਂ ਸਿਖਿਆ ਲਈ ਸੀ, ਜਿਸ ਤੋਂ ਰਾਜਾ ਸਰੂਪ ਸਿੰਘ ਦੇ ਮਗਰੋਂ ਪ੍ਰਬੰਧ 
ਵਿੱਚ ਕਿਸੇ ਤਰ੍ਹਾਂ ਦੀ ਖਰਾਬੀ ਨਹੀਂ ਹੋਈ, ਬਲਕਿ ਕਈ ਹਾਲਾਤਾਂ ਵਿੱਚ ਰਿਆਸਤ ਦਾ ਪ੍ਰਬੰਧ 
ਅੱਗੇ ਨਾਲੋਂ ਵੀ ਹੱਛਾ ਹੋ ਗਿਆ। ਰਾਜਾ ਰਘਬੀਰ ਸਿੰਘ ਨੇ ਆਪਣੇ ਆਪ ਨੂੰ ਹਰ ਤਰ੍ਹਾਂ ਨਾਲ 
ਯੋਗ ਰਾਜਾ ਸਾਬਤ ਕੀਤਾ। 

੪੩. ਦਾਦਰੀ ਦੀ ਬਗ਼ਾਵਤ 

ਰਾਜਾ ਰਘਬੀਰ ਸਿੰਘ ਦੇ ਗੱਦੀ ਤੇ ਬੈਠਦੇ ਹੀ ਦਾਦਰੀ ਦੇ ਜ਼ਿਮੀਂਦਾਰਾਂ ਨੇ ਬਗ਼ਾਵਤ ਕਰ ਦਿੱਤੀ। ਇਹ 
ਖ਼ਬਰ ਸੁਣ ਕੇ ਹੀ ਰਾਜਾ ਰਘਬੀਰ ਸਿੰਘ ਨੇ ਉਧਰ ਚੜ੍ਹਾਈ ਕਰ ਦਿੱਤੀ ਤੇ ੮ ਮਈ ਨੂੰ ਉੱਥੇ 
ਪੁੱਜ ਗਿਆ। ਇਸ ਲੜਾਈ ਵਿੱਚ ਉਹਨੇ ਕਿਸੇ ਦੂਜੇ ਗਵਾਂਢੀ ਰਿਆਸਤ ਦੀ ਮਦਦ ਨਹੀਂ 
ਲਈ। ੧੮ ਮਈ ਦੀ ਸਵੇਰ ਨੂੰ ਚਰਖੀ ਦੇ ਕਰੀਬ ਜਿੱਥੇ ਜ਼ਿਮੀਂਦਾਰ ਖਾਈਆਂ ਪੱਟ ਕੇ ਬੈਠੇ 
ਸੀ, ਧਾਵਾ ਬੋਲ ਦਿੱਤਾ। ਜਦ ਤੋਪ ਚਲਣ ਲੱਗੀ ਤਦ ਇਹ ਜ਼ਿਮੀਂਦਾਰ ਭੱਜ ਪਏ ਤੇ 
ਮਾਨਕਬਾਸ ਜੋ ਇੱਥੋਂ ੬ ਮੀਲ ਤੇ ਸੀ ਚਲੇ ਗਏ। ਰਘਬੀਰ ਸਿੰਘ ਨੇ ਉੱਥੋਂ ਤੱਕ ਇਨ੍ਹਾਂ ਦਾ 
ਪਿੱਛਾ ਕੀਤਾ। ਇਸ ਪਿੰਡ ਨੂੰ ਫਤਹ ਕਰ ਕੇ ਜੰਜੂ ਜਿੱਥੇ ਆਕੀਆਂ ਦਾ ਆਖ਼ਰੀ ਪੜਾਉ ਸੀ, 
ਜਾ ਪੁੱਜਾ ਤੇ ਉੱਥੋਂ ਵੀ ਓਹਨਾਂ ਨੂੰ ਕੱਢ ਦਿੱਤਾ। ਇਸ ਮੁਕਾਮ ਤੇ ਕੁਝ ਚਿਰ ਲੜਾਈ ਦਾ 
ਮੈਦਾਨ ਖੂਬ ਗ਼ਰਮ ਹੋਇਆ। ਕਿੰਤੂ ਜਦ ਆਕੀਆਂ ਨੇ ਸਮਝਿਆ ਕਿ ਕੋਈ ਪੇਸ਼ ਨਹੀਂ ਜਾਂਦੀ 
ਤਦ ਇਨ੍ਹਾਂ ਨੇ ਰਾਜਪੂਤਾਨੇ ਵੱਲ ਨੱਸਣ ਦੀ ਕੀਤੀ, ਇਸ ਤਰ੍ਹਾਂ ਨਾਲ ਇਹ ਵਿਦਰੋਹ ਦਬ 
ਗਿਆ। 

ਇਸ ਲੜਾਈ ਤੋ ਰਘਬੀਰ ਸਿੰਘ ਦਾ ਦਬਦਬਾ ਰਿਆਸਤ ਵਿੱਚ ਅਜਿਹਾ ਬੈਠ ਗਿਆ ਕਿ ਉਸ ਨੂੰ 
ਆਪਣੀ ਆਯੂ ਦੇ ਵਿੱਚ ਫਿਰ ਕਦੇ ਵੀ ਇੰਨੀ ਖੇਚਲ ਨਹੀਂ ਉਠਾਣੀ ਪਈ। 

੪੪. ਰਾਜਾ ਰਘਬੀਰ ਸਿੰਘ ਦਾ ਪਰਿਵਾਰ 

ਰਾਜਾ ਰਘਬੀਰ ਸਿੰਘ ਨੇ ਤਿੰਨ ਵਿਆਹ ਕੀਤੇ। ੧ ਪ੍ਰਤਾਪ ਕੌਰ ਦਾਦਰੀ ਵਾਲੇ ਜਵਾਹਰ ਸਿੰਘ ਦੀ 
ਲੜਕੀ, ਜਿਸ ਤੋ ਟਿੱਕਾ ਬਲਬੀਰ ਸਿੰਘ ਤੇ ਇੱਕ ਲੜਕੀ ਉਤਪੰਨ ਹੋਈ, ੨ ਇੰਦਰ ਕੌਰ 
ਧਿਆਨ ਸਿੰਘ ਗਲਮਾਜਰੀਆਂ ਦੀ ਲੜਕੀ, ੩ ਅਮੀਰ ਕੌਰ ਸਰਦਾਰ ਲਹਿਣਾ ਸਿੰਘ 
ਰਾਏਪੁਰੀਏ ਦੀ ਲੜਕੀ, ਕਿੰਤੂ ਇਨ੍ਹਾਂ ਵਿੱਚੋਂ ਕੋਈ ਸੰਤਾਨ ਨਹੀਂ ਹੋਈ। 

੪੫. ਰਾਜਾ ਰਘਬੀਰ ਸਿੰਘ ਦੇ ਕੰਮ ਤੇ ਗੁਣ 

ਰਾਜਾ ਰਘਬੀਰ ਸਿੰਘ ਨੇ ਆਪਣੀ ਰਾਜਧਾਨੀ ਸੰਗਰੂਰ ਵਿੱਚ ਬਣਾਈ, ਪ੍ਰੰਤੂ ਇਹ ਕਦੇ ਵੀ ਆਪਣੀ 
ਰਿਆਸਤ ਦੇ ਇਲਾਕੇ ਦੀ ਨਿਗਰਾਨੀ ਤੋਂ ਆਲਸ ਵਿੱਚ ਨਹੀਂ ਪਿਆ। ਇਹ ਬੜਾ ਸਮਝਦਾਰ 
ਰਈਸ ਸੀ। ਸ਼ਿਕਾਰ ਤੇ ਸਿਪਾਹੀਪਨ ਦਾ ਬੜਾ ਸ਼ੌਕ ਸੀ। ਇਸ ਦੀ ਫੌਜ ਭਾਵੇਂ ਬਹੁਤ ਥੋੜ੍ਹੀ 
ਸੀ, ਕਿੰਤੂ ਕਵਾਇਦਦਾਨ ਹੋਣ ਦੇ ਕਾਰਨ ਬੜੀ ਸਾਫ਼ ਸੀ। ਇਸ ਨੂੰ ਰਿਆਸਤ ਦੀ ਤਜਾਰਤ 
ਤੇ ਵਪਾਰ ਵਧਾਣ ਦਾ ਬੜਾ ਖ਼ਿਆਲ ਸੀ। ਸੰ. ੧੯੨੨ ਵਿੱਚ ਸੰਗਰੂਰ ਦੇ ਬਜ਼ਾਰਾਂ ਨੂੰ ਜੈਪੁਰ 
ਦੇ ਢੰਗ ਤੇ ਬਣਾਣਾ ਸ਼ੁਰੂ ਕੀਤਾ। ਇੱਕ ਦੀਵਾਨਖਾਨਾ ਤੇ ਸੰਗਮਰਮਰ ਦੀ ਬਾਰਾਂਦਰੀ 
ਬਣਵਾਈ। ਸੰ. ੧੯੨੬ ਵਿੱਚ ਸੰਗਰੂਰ ਵਿੱਚ ਭੂਤੇਸ਼ਵਰ ਨਾਮ ਦਾ ਇੱਕ ਤਾਲਾਬ ਬਣਵਾਣਾ 
ਸ਼ੁਰੂ ਕੀਤਾ ਤੇ ਓਹਦੇ ਵਿਚਕਾਰ ਸ੍ਰੀ ਅੰਮ੍ਰਿਤਸਰ ਜੀ ਦੇ ਢੰਗ ਤੇ ਸ਼ਿਵਜੀ ਦਾ ਮੰਦਰ 
ਬਣਵਾਇਆ। ਫਿਰ ਸਫੈਦੂ ਦੇ ਮੁਕਾਮ ਤੇ ਜਿੱਥੇ ਰਾਜਾ ਜਨਮੇਜਾ ਨੇ ਸੱਪਾਂ ਦਾ ਹਵਨ ਕੀਤਾ 
ਸੀ, ਨਾਗਛੇਤਰ ਨਾਮ ਦੀ ਇੱਕ ਬੜੀ ਅੱਛੀ ਇਮਾਰਤ ਬਣਵਾਈ। ਸੰਗਰੂਰ ਦੇ ਚਾਰੋਂ ਪਾਸੀਂ 
ਬਾਗ਼, ਦੀਵਾਨ ਮੰਦਰ ਤੇ ਤਾਲਾਬ ਬਣਵਾਏ, ਜਿਸ ਤੋਂ ਸ਼ਹਿਰ ਸੰਗਰੂਰ ਦੀ ਇੱਕ ਤਰ੍ਹਾਂ ਨਾਲ 
ਕਾਇਆ ਹੀ ਪਲਟ ਗਈ, ਜਿਸ ਨੂੰ ਹੁਣ ਜੈਪੁਰ ਹੀ ਕਹਿਣਾ ਚਾਹੀਦਾ ਹੈ। ਇਹ ਸਾਰੀਆਂ 

ਇਮਾਰਤਾਂ ੧੯੨੨ ਬਿ. ਤੋਂ ਸ਼ੁਰੂ ਹੋ ਕੇ ੧੯੪੦ ਬਿ. ਵਿੱਚ ਮੁੱਕੀਆਂ। ਇਹ ਸੰਸਾਰ ਵਿੱਚ 
ਰਾਜਾ ਰਘਬੀਰ ਸਿੰਘ ਦੀ ਇੱਕ ਚੰਗੀ ਯਾਦਗਾਰ ਦੀ ਸੂਰਤ ਵਿੱਚ ਲੰਮੀ ਮੁਦਤ ਤੱਕ ਯਾਦਗਾਰ 
ਰਹਿਣਗੇ। ਇਸ ਤੋਂ ਛੁਟ ਸੀ ਅੰਮ੍ਰਿਤਸਰ ਦੀਆਂ ਢਾਈ ਪ੍ਰਕਰਮਾ ਬਾਕੀ ਸਨ, ਜੋ ਰਾਜਾ 
ਸਾਹਿਬ ਨੇ ਬੇਸ਼ੁਮਾਰ ਰੁਪਇਆ ਖ਼ਰਚ ਕੇ ਇੱਥੇ ਸੰਗਮਰਮਰ ਤੇ ਸੰਗਮੂਸਾ ਲਗਵਾ ਕੇ ਸੰਮਤ 
੧੯੩੯ ਤੋਂ ੧੯੪੪ ਬਿ. ਤੱਕ ਮੁਕੰਮਲ ਕਰਾ ਦਿੱਤਾ। 

ਇਨ੍ਹਾਂ ਸਾਰੀਆਂ ਗੱਲਾਂ ਨਾਲੋਂ ਵਧੀਕ ਯਾਦਗਾਰ ਵਾਲੀ ਗੱਲ ਦਿਲੀ ਦੇ ਵਿੱਚ ਸ੍ਰੀ ਗੁਰੂ ਤੇਗ ਬਹਾਦਰ 
ਸਾਹਿਬ ਜੀ ਦੇ ਸੀਸ ਗੰਜ ਗੁਰਦੁਆਰੇ ਦਾ ਮਾਮਲਾ ਹੈ, ਜਿਸ ਦਾ ਵੇਰਵੇ ਨਾਲ ਹਾਲ ਇੰਜ ਹੈ 
ਕਿ: 

ਜਦ ਗਦਰ ਦੇ ਦਿਨਾਂ ਵਿੱਚ ਸਰਕਾਰ ਅੰਗਰੇਜ਼ੀ ਨੇ ਸਿੱਖਾਂ ਦੀ ਮਦਦ ਦੇ ਨਾਲ ਸ਼ਹਿਰ ਦਿੱਲੀ ਨੂੰ ਫਤਹ 
ਕੀਤਾ, ਤਦ ਇਸ ਖ਼ੁਸ਼ੀ ਵਿੱਚ ਜਦ ਮਹਾਰਾਜਾ ਪਟਿਆਲਾ ਨੂੰ ਜ਼ੀਨਤ ਮਹੱਲ ਤੇ ਮਹਾਰਾਜਾ 
ਨਾਭਾ ਨੂੰ ਇੱਕ ਹੋਰ ਕੋਠੀ ਮਿਲੀ, ਤਦ ਰਾਜਾ ਸਰੂਪ ਸਿੰਘ ਨੇ ਗਵਰਨਮੈਂਟ ਪਾਸੋਂ ਓਹ 
ਮਸਜਦ ਜੋ ਮੁਸਲਮਾਨਾਂ ਨੇ ਗੁਰਦੁਆਰਾ ਸੀਸਗੰਜ ਦੇ ਸਿਰ ਤੇ ਬਣਵਾਈ ਸੀ, ਮੰਗ ਲਈ ਤੇ 
ਇਸ ਇਮਾਰਤ ਨੂੰ ਗਿਰਵਾ ਕੇ ਗੁਰਦੁਆਰੇ ਨੂੰ ਖੁੱਲ੍ਹਾ ਕਰ ਦਿੱਤਾ। ਤਿੰਨ ਚਾਰ ਸਾਲ ਪਿੱਛੋਂ 
ਜਦ ਸਾਰੇ ਪਾਸੀਂ ਅਮਨ ਹੋ ਗਿਆ ਤਦ ਮੁਸਲਮਾਨਾਂ ਨੇ ਸਰਕਾਰ ਪਾਸ ਦਾਵਾ ਕੀਤਾ, ਜਿੱਥੋਂ 
ਹੁਕਮ ਹੋਇਆ ਕਿ ਓਹ ਜਗ੍ਹਾ ਜਿੱਥੇ ਪਹਿਲਾਂ ਮਸਜਦ ਸੀ ਤੇ ਫਿਰ ਗੁਰਦੁਆਰਾ ਬਣਿਆ। 
ਉੱਥੋਂ ਗੁਰਦੁਆਰਾ ਉਠਾ ਕੇ ਫਿਰ ਮਸਜਦ ਬਣਾ ਦਿੱਤੀ ਜਾਵੇ। ਸੋ ਮੁਸਲਮਾਨਾਂ ਨੇ ਝਟਪਟ 
ਗੁਰਦੁਆਰੇ ਦੀ ਵਧੀਕ ਇਮਾਰਤ ਗਿਰਾ ਕੇ ਫਿਰ ਮਸਜਦ ਬਣਾ ਦਿੱਤੀ। ਇਸ ਗੱਲ ਦੀ 
ਅਪੀਲ ਰਾਜਾ ਰਘਬੀਰ ਸਿੰਘ ਨੇ ਵਲਾਇਤ ਕੀਤੀ, ਜਿੱਥੋਂ ਅਪੀਲ ਮਨਜ਼ੂਰ ਹੋ ਗਈ ਤੇ ਇਹ 
ਫ਼ੈਸਲਾ ਹੋਇਆ ਕਿ ਜੋ ਹੁਕਮ ਗ਼ਦਰ ਦੇ ਵੇਲੇ ਅਫਸਰਾਂ ਵੱਲੋਂ ਜਾਰੀ ਹੋਏ ਸਨ, ਅਟੱਲ ਸਮਝੇ 
ਜਾਣ ਤੇ ਓਹਨਾਂ ਦੇ ਵਿੱਚ ਹੁਣ ਦੀ ਕੋਈ ਅਦਾਲਤ ਦਖ਼ਲ ਨਹੀਂ ਦੇ ਸਕਦੀ। ਹੁਕਮ ਆਉਂਦੇ 
ਹੀ ਰਾਜਾ ਰਘਬੀਰ ਸਿੰਘ ਨੇ ਇੱਕ ਦਮ ਮਸਜਦ ਢਵਾ ਦਿੱਤੀ। ਇੱਕ ਖੁੱਲ੍ਹਾ ਤੇ ਪੱਕਾ 
ਗੁਰਦੁਆਰਾ ਬਣਾ ਕੇ ਓਹਦੇ ਨਾਲ ਇੱਕ ਪਿੰਡ ਖ਼ਰਚ ਲਈ ਲਾ ਦਿੱਤਾ। ਇਹ ਗੁਰੂ ਖਾਲਸੇ ਦੀ 
ਸੇਵਾ ਸਰਦਾਰ ਕਾਹਨ ਸਿੰਘ ਕਰਨੈਲ ਦੀ ਕੋਸ਼ਸ਼ ਤੇ ਜਾਨਸਾਰੀ ਦਾ ਸਿੱਟਾ ਹੈ। 

੪੬. ਲੰਗਰ ਜਾਰੀ ਕੀਤੇ 

ਸੰ: ੧੯੨੨ ਨੂੰ ਅੰਮ੍ਰਿਤਸਰ ਮਲਵਈ ਬੁੰਗੇ ਇੱਕ ਲੰਗਰ ਜਾਰੀ ਕੀਤਾ ਜੋ ਹੁਣ ਤੱਕ ਕਾਇਮ ਹੈ। ਫਿਰ 
੧੯੩੨ ਨੂੰ ਕਾਂਸ਼ੀ ਜੀ ਵਿੱਚ ਇੱਕ ਸਦਾਵਰਤ ਲਾਇਆ, ਜੋ ਹੁਣ ਤੱਕ ਓਥੇ ਚੱਲ ਰਿਹਾ ਹੈ। 
ਇਸੇ ਸਦਾਵਰਤ ਵਾਸਤੇ ਅੰਤਮ ਵੇਲੇ ਰਾਜਾ ਸਰੂਪ ਸਿੰਘ ਨੇ ਇੱਕ ਲੱਖ ਰੁਪਿਆ ਸੰਕਲਪ 
ਕੀਤਾ ਸੀ, ਓਹਦੇ ਸੂਦ ਤੋਂ ਇਹ ਸਦਾਵਰਤ ਜਾਰੀ ਹੋਇਆ। 

੪੭. ਖਿਤਾਬ ਦਾ ਮਿਲਣਾ 

ਜਨਵਰੀ ੧੮੭੬ ਈ. ਨੂੰ ਰਾਜਾ ਰਘਬੀਰ ਸਿੰਘ ਨੂੰ ਜੀ.ਸੀ. ਐੱਸ. ਆਈ. ਦਾ ਖ਼ਿਤਾਬ ਮਿਲਿਆ। 
੧੮੭੮ ਨੂੰ ਜਵਾਲਾ ਮੁਖੀ ਗਿਆ। ੧੮੭੯ ਵਿੱਚ ੫੦੦ ਪੈਦਲ ਤੇ ੨੦੦ ਸਵਾਰ ਤੇ ਦੋ 
ਤੋਪਾਂ ਸਰਦਾਰ ਰਤਨ ਸਿੰਘ ਤੇ ਜਗਤ ਸਿੰਘ ਦੀ ਕਮਾਨ ਵਿੱਚ ਕਾਬਲ ਦੀ ਲੜਾਈ ਤੇ 
ਭੇਜੀਆਂ, ਜਿਸ ਸਹਾਇਤਾ ਦੇ ਬਦਲੇ ਰਾਜਾ ਰਘਬੀਰ ਸਿੰਘ ਨੂੰ ਰਾਜਾਏ ਰਾਜਗਾਨ ਦਾ ਖ਼ਿਤਾਬ 
ਮਿਲਿਆ। ਸਰਦਾਰ ਜਗਤ ਸਿੰਘ ਨੂੰ ਸੀ.ਆਈ.ਈ. ਦਾ ਤੇ ਰਤਨ ਸਿੰਘ ਨੂੰ ਇੱਕ ਕ੍ਰਿਚ 
ਮਿਲੀ। 

੪੮. ਸੰਗਰੂਰ ਵਿੱਚ ਵਰਕਸ਼ਾਪ 

ਰਾਜਾ ਰਘਬੀਰ ਸਿੰਘ ਇੱਕ ਬੜਾ ਹੀ ਲਾਇਕ ਤੇ ਸਮਝਦਾਰ ਰਈਸ ਸੀ, ਇਸ ਨੇ ਆਪਣੀ ਰਿਆਸਤ 

ਨੂੰ ਬਹੁਤ ਰੌਣਕ ਦਿੱਤੀ। ਆਪਣੇ ਇਲਾਕੇ ਵਿੱਚ ਨਹਿਰ ਲਿਆਉਣ ਦੇ ਵਾਸਤੇ ਆਪਣਾ ਖ਼ਰਚ 

ਦੇ ਧੂੰਏਂ ਵਾਲੇ ਇੰਜਨ, ਬਰਫ ਬਨਾਣ ਦੀ ਕਲਾ, ਆਟਾ ਪੀਹਣ ਦੀ ਮਸ਼ੀਨਰੀ ਤੇ ਵਾਟਰ 
ਵਰਕਸ (ਪਾਣੀ ਦੀ ਕਲਾ) ਦਾ ਸਮਾਨ ਲੱਖਾਂ ਰੁਪਏ ਦੇ ਖ਼ਰਚ ਨਾਲ ਇਕੱਤਰ ਕੀਤਾ, ਜਿਸ ਦੇ 
ਨਾਲ ਆਪਣੀ ਰਿਆਸਤ ਦੇ ਸੈਂਕੜੇ ਗ਼ਰੀਬ ਆਦਮੀਆਂ ਦੇ ਰੋਜ਼ਗਾਰ ਦਾ ਪ੍ਰਬੰਧ ਕੀਤਾ। 
੪੯. ਰਾਜਾ ਰਘਬੀਰ ਸਿੰਘ ਦਾ ਪ੍ਬੰਧ ਤੇ ਚਾਲ ਚਲਣ 
ਰਾਜਾ ਰਘਬੀਰ ਸਿੰਘ ਸਖ਼ਤ ਸੁਭਾਓ ਦੇ ਸਨ। ਸੁਭਾਓ ਦੀ ਸਖ਼ਤੀ ਨੇ ਇਨਸਾਫ਼ ਤੇ ਦਿਆਨਤਦਾਰੀ ਤੋਂ 
ਵਧ ਕੇ ਕਦੇ ਵੀ ਕਦਮ ਨਹੀਂ ਰੱਖਿਆ। ਅਸਲ ਗੱਲ ਇਹ ਹੈ ਕਿ ਰਾਜਾ ਰਘਬੀਰ ਸਿੰਘ ਬੜਾ 
ਹੱਛਾ ਪ੍ਰਬੰਧਕ ਸੀ। ਪ੍ਰਬੰਧਕ ਲਈ ਕਿਸੇ ਕਦਰ ਸਖ਼ਤ ਹੋਣਾ ਜ਼ਰੂਰੀ ਹੈ; ਨਹੀਂ ਤਾਂ ਪ੍ਰਬੰਧ ਹੋਣਾ 
ਕਠਨ ਹੈ। ਰਾਜਾ ਰਘਬੀਰ ਸਿੰਘ ਦੀ ਰਿਆਸਤ ਦਾ ਪੁਬੰਧ ਹਿੰਦੁਸਤਾਨ ਭਰ ਵਿੱਚ ਅੱਵਲ 
ਦਰਜੇ ਤੇ ਸੀ। ਪਹਿਲਾਂ ਇਸ ਰਿਆਸਤ ਦੀ ਆਮਦਨੀ ੯ ਲੱਖ ਰੁਪਇਆ ਸੀ, ਜਿਸ ਨੂੰ 
ਇਹਨਾਂ ਨੇ ਆਪਣੀ ਯੋਗਤਾ ਨਾਲ ਡੇਉਂਢੇ ਦੇ ਕਰੀਬ ਕਰ ਦਿੱਤਾ। ਇਹਨਾਂ ਦੀਆਂ ਤਿੰਨ 
ਰਾਣੀਆਂ ਸੀ, ਇਕ ਬ੍ਰੇਲੀ ਦੇ ਰਾਜਾ ਸ਼ਿਵਦੇਵ ਸਿੰਘ ਦੀ ਲੜਕੀ ਨਾਲ ਜੋ ਛੇਤੀ ਹੀ ਗ਼ੁਜ਼ਰ 
ਗਈ, ਦੂਜੀ ਨਾਰਾਇਣ ਕੌਰ ਜਿਸ ਦੀ ਕੁੱਖ ਵਿੱਚੋਂ ਟਿੱਕਾ ਰਣਬੀਰ ਸਿੰਘ ਉਤਪੰਨ ਹੋਇਆ ਤੇ 
ਦੋ ਲੜਕੀਆਂ ਜਿਨ੍ਹਾਂ ਵਿੱਚੋਂ ਇੱਕ ਛਛਰੋਲੀ ੧੯੫੩ ਵਿੱਚ ਵਿਆਹੀ ਗਈ, ਇਹ 
ਸ਼ਾਹਜ਼ਾਦਪੁਰ ਦੇ ਸ਼ਹੀਦ ਸ਼ਿਬ ਕ੍ਰਿਪਾਲ ਸਿੰਘ ਦੀ ਲੜਕੀ ਸੀ, ਤੀਜੀ--ਸਰਦਾਰ ਦੀਦਾਰ 
ਸਿੰਘ ਰਾਜੋਆਨਾ ਦੀ ਲੜਕੀ ਬਿਸ਼ਨ ਕੌਰ ਸੀ। ਇਸ ਦੇ ਕੋਈ ਸੰਤਾਨ ਨਹੀਂ ਹੋਈ। 
੫੦. ਟਿੱਕਾ ਬਲਬੀਰ ਸਿੰਘ ਦਾ ਚਲਾਣਾ 
ਰਾਜਾ ਰਘਬੀਰ ਸਿੰਘ ਦੀ ਇੱਕ ਲੜਕੀ ਦਾ ਵਿਆਹ ਛਛਰੌਲੀ ਦੇ ਸਰਦਾਰ ਬਿਸ਼ਨ ਸਿੰਘ ਨਾਲ 
ਹੋਇਆ, ਕਿੰਤੂ ਇਸ ਦੇ ਇੱਕ ਲੜਕੀ ਹੋਈ ਤੇ ਇਹ ਆਪ ਗ਼ੁਜ਼ਰ ਗਈ ਜੋ ਹੁਣ ਸਰਦਾਰ 
ਬਲਵੰਤ ਸਿੰਘ ਅਟਾਰੀ ਵਾਲੇ ਦੇ ਘਰ ਹੈ। ਟਿੱਕਾ ਬਲਬੀਰ ਸਿੰਘ ਜੋ ਬੜਾ ਹੁਸ਼ਿਆਰ ਤੇ 
ਲਾਇਕ ਸੀ ਸੰ. ੧੯੧੩ ਬਿੱਕ੍ਰਮੀ ਵਿੱਚ ਉਤਪੰਨ ਹੋਇਆ, ਠੀਕ ਭਰ ਜਵਾਨੀ ਦੇ ਵਿੱਚ ੨੫ 
ਨਵੰਬਰ ੧੮੮੩ ਈ. ਨੂੰ ਚੇਚਕ ਨਾਲ ਚਲਾਣਾ ਕਰ ਗਿਆ। 
੫੧. ਰਾਜਾ ਰਘਬੀਰ ਸਿੰਘ ਦਾ ਚਲਾਣਾ 
ਪੁੱਤਰ ਦੇ ਚਲਾਣੇ ਦਾ ਅਸਰ ਰਾਜਾ ਸਾਹਿਬ ਦੀ ਅਰੋਗਤਾ ਤੇ ਬੜਾ ਬੁਰਾ ਹੋਇਆ। ਆਪ ਬੀਮਾਰ ਹੋ ਕੇ 
ਜਿਗਰ ਦੀ ਕਿਸੇ ਬੀਮਾਰੀ ਨਾਲ ਦੋ-ਤਿੰਨ ਸਾਲ ਦੇ ਅੰਦਰ ਹੀ ੭ ਮਾਰਚ ੧੮੮੭ ਈ. ਨੂੰ 
ਚਲਾਣਾ ਕਰ ਗਏ। 
੫੨. ਕੌਂਸਲ ਆਫ ਰੀਜੈਂਸੀ ਦਾ ਬਣਨਾ 
੧੫ ਮਾਰਚ ੧੮੮੭ ਈ. ਨੂੰ ਸਰ ਜੇਮਸ ਲਾਇਲ ਸਾਹਿਬ ਪੁੱਛਣ ਦੇ ਵਾਸਤੇ ਸੰਗਰੂਰ ਆਏ ਤੇ ਓਹਨਾਂ 
ਨੇ ੫ ਮਈ ੧੮੬੦ ਦੀ ਸਨਦ ਅਨੁਸਾਰ ਰਿਆਸਤ ਦੇ ਪੁਬੰਧ ਵਾਸਤੇ ਟਿੱਕਾ ਬਲਬੀਰ ਸਿੰਘ 
ਦੇ ਲੜਕੇ ਰਣਬੀਰ ਸਿੰਘ ਦੇ ਬਾਲਗ ਹੋਣ ਤੱਕ ਦੇ ਸਮੇਂ ਲਈ ਕੌਂਸਲ ਆਫ ਰੇਜੰਸੀ ਨੀਯਤ 
ਕੀਤੀ, ਜਿਸ ਦੇ ਪੁਧਾਨ ਸਰਦਾਰ ਰਤਨ ਸਿੰਘ ਵਲਦ ਸਰਦਾਰ ਤਾਰਾ ਸਿੰਘ ਸਾਬਕਾ ਕਮਾਂਡਰ 
ਇਨ-ਚੀਫ ਰਿਆਸਤ ਜੀਂਦ ਦੀਆਂ ਫੌਜਾਂ ਦੇ ਨੀਯਤ ਹੋਏ, ਤੇ ਮੁਨਸ਼ੀ ਹਰਸਰੂਪ ਜੋ ਮੀਰ 
ਮੁਨਸ਼ੀ ਰੈਹ ਚੁੱਕੇ ਸਨ ਤੇ ਖਲੀਫਾ ਰਹੀਮ ਬਖ਼ਸ਼ ਅਦਾਲਤੀ ਕੌਂਸਲ ਦੇ ਮੈਂਬਰ ਨੀਯਤ ਹੋਏ। 
੩੧ ਮਾਰਚ ੧੮੮੭ ਤੋਂ ਇਸ ਕੌਂਸਲ ਦਾ ਕੰਮ ਸ਼ੁਰੂ ਹੋਇਆ। ਇਸ ਕੌਂਸਲ ਦੀ ਹੁਣ ਤੱਕ ਕੋਈ 
ਸ਼ਕਾਇਤ ਨਹੀਂ ਸੁਣੀ ਗਈ, ਇਸ ਕੌਂਸਲ ਦੇ ਸਮੇਂ ਦਾ ਕੰਮ ੭੫੦੦੦ ਰੁਪਿਆ ਖਾਲਸਾ 
ਕਾਲਜ ਨੂੰ ਦੇਣਾ ਹੈ। 

੫੨. ਟਿੱਕਾ ਰਣਬੀਰ ਸਿੰਘ ਦੀ ਗੱਦੀ ਨਸ਼ੀਨੀ 
੨੭ ਫਰਵਰੀ ੧੮੮੮ ਨੂੰ ਟਿੱਕਾ ਰਣਬੀਰ ਸਿੰਘ ਦੇ ਗੱਦੀ ਤੇ ਬੈਠਣ ਦੀ ਰਸਮ ਬੜੀ ਧੂਮ ਧਾਮ ਨਾਲ 
ਹੋਈ। ਇਸ ਵੇਲੇ ਟਿੱਕੇ ਸਾਹਿਬ ਦੀ ਆਯੂ ੯ ਸਾਲ ਦੀ ਸੀ। ਗੱਦੀ ਨਸ਼ੀਨੀ ਦੀ ਰਸਮ ਹੋਣ 
ਸਮੇਂ ਸਰ ਜੇਮਸ ਲਾਇਲ ਸਾਹਿਬ ਬਹਾਦਰ ਲਫਟੰਟ ਗਵਰਨਰ ਪੰਜਾਬ ਮਹਾਰਾਜਾ 
ਪਟਿਆਲਾ, ਨਾਭਾ ਤੇ ਸਤਲੂਜ ਉਸ ਪਾਰ ਦੇ ਕੁਲ ਰਈਸ ਸ਼ਾਮਲ ਸਨ। 
ਰਾਜਾ ਰਣਬੀਰ ਸਿੰਘ ਅੰਗਰੇਜ਼ੀ ਤੇ ਫ਼ਾਰਸੀ ਦੇ ਜਾਣੂੰ ਸਨ ਇਨ੍ਹਾਂ ਦੇ ਦੋ ਵਿਆਹ ਹੋਏ ਸਨ। 
੧. ਸਰਦਾਰ ਜੀਵਨ ਸਿੰਘ ਬੂੜੀਆਂ ਵਾਲੇ ਦੇ ਘਰ ੧੯੫੧ ਬਿ. ਨੂੰ। 
੨. ਜਰਨੈਲ ਹੀਰਾ ਸਿੰਘ ਢਿਲੋਂ ਦੀ ਲੜਕੀ ਨਾਲ ਸੰ. ੧੯੫੨ ਬਿ. ਨੂੰ। 
੫੪. ਰਿਆਸਤ ਜੀਂਦ ਦਾ ਰਕਬਾ 
੧੩ ਲੱਖ ੬੧ ਹਜ਼ਾਰ ੫੫ ਘੁਮਾਂ ਕੁਲ ਰਕਬਾ ਹੈ। ਕੁਲ ਜਮ੍ਹਾਂ ਬੰਦੀ ਹਬੂਬ ਸਮੇਤ ੧੨ ਲੱਖ ੯੬ ਹਜ਼ਾਰ 
੪੮੪ ਹੈ ਫੌਜ ਕੰਟਰ ਜੰਟ ਚੋਣਵੇਂ ੭੧੦ ਸਪਾਹੀ ਇਨ੍ਹਾਂ ਦੀ ਤਨਖਾਹ ੬੮੧੧੩) ਰਸਾਲੇ ਦੇ 
੧੨੧ ਜ੍ਰਾਨ ਇਨ੍ਹਾਂ ਦੀ ਤਨਖਾਹ ੪੯੨੯੨ ਰੁਪਏ ਹੈ। ਹਸਪਤਾਲ ਮਿਲਟਰੀ ਨੌਕਰਾਂ ਦੀ 
ਤਨਖਾਹ ੯੯੬ ਰੁਪਏ ਹੈ, ਕੁਲ ਖ਼ਰਚ ੧੯੭੫੦੬ ਰੁਪਏ ਹੋਇਆ। 
ਫੌਜ ਦੂਜੀ ੯੯੩ ਆਦਮੀ ਤਨਖਾਹ ੮੯੦੫੨ ਰੁਪਏ ਤੋਪਖਾਨੇ ਦੀ ਤਨਖਾਹ ੪੦੧੮੫) ਪੁਲਸ ਦੇ 
੪੦੧ ਸਪਾਹੀ ਹਨ ਤਨਖਾਹ ੩੨੧੭੭) ਹੈ, ਸਿਵਲ ਦੀ ਨਫ਼ਰੀ ੧੪੪੬ ਤਨਖਾਹ 
੧੯੫੨੨੪੮) ਰਿਆਸਤ ਜੀਂਦ ਦੀ ਵਸੋਂ ੧੪ ਲੱਖ ਹੈ। 

੫੫. ਜੀਂਦ ਦਾ ਰਾਜ ਘਰਾਣਾ 


`ਜਿਨ੍ਹਾਂ ਦੇ ਨਾਮ ਨਾਲ ਇਹ ਨਿਸ਼ਾਨ ਹੈ ਓਹ ਸੰਤਾਨ ਹੀਨ ਸਨ। 

<। 
ਰਿਆਸਤ ਫ਼ਰੀਦਕੋਟ ਦਾ ਹਾਲ 

ਇਸ ਰਿਆਸਤ ਦੀ ਹੱਦ ਤਿੰਨਾਂ ਪਾਸਿਆਂ ਤੋਂ ਸਰਕਾਰ ਅੰਗਰੇਜ਼ੀ ਨਾਲ ਤੇ ਇੱਕ ਪਾਸੋਂ ਪਟਿਆਲੇ 
ਨਾਲ ਮਿਲੀ ਹੋਈ ਹੈ। ਰਕਬਾ ੬੦੦ ਮੁਰੱਬਾ ਮੀਲ ਤੇ ਆਮਦਨੀ ਲਗਭਗ ਤਿੰਨ ਲੱਖ 
ਅਸ਼ਟਾਮ ਜੁਰਮਾਨਾ ਤੇ ਨੀਲਾਮੀ ਜ਼ਮੀਨਾਂ ਤੇ ਜ਼ਿਮੀਂਦਾਰਾਂ ਤੋਂ ਚਾਰ ਲੱਖ ਰੁਪਿਆ ਹੈ, ਅਰਥਾਤ 
ਕੁਲ ਆਮਦਨੀ ੭ ਲੱਖ ਰੁਪਏ ਹੈ। ਅਬਾਦੀ ਸੱਤਰ ਹਜ਼ਾਰ ਹੈ। ਰਾਜਾ ਸਾਹਿਬ ਦਾ ਖ਼ਿਤਾਬ 
ਬੈਰਾੜ ਬੰਸ ਰਾਜਾ ਬਹਾਦਰ ਹੈ। ੧੧ ਤੋਪਾਂ ਦੀ ਸਲਾਮੀ, ੧੧ ਕੱਪੜਿਆਂ ਦੀ ਖਿਲਅਤ ਤੇ 
ਗਵਰਨਰ ਜਨਰਲ ਦੇ ਦਰਬਾਰ ਵਿੱਚ ੧੩ ਨੰਬਰ ਹੈ। ਇੱਕ ਸਨਦ ੧੨ ਅਪੈਲ ੧੮੬੨ ਈ. 
ਦੀ ਲਿਖੀ ਹੋਈ ਬੜੀ ਲਾਭਕਾਰੀ ਗਵਰਨਮੈਂਟ ਵੱਲੋਂ ਮਿਲੀ ਹੋਈ ਹੈ, ਜਿਸ ਵਿੱਚ ਮਹਾਰਾਜਾ 
ਸਾਹਿਬ ਦੀ ਬੇਹੱਦ ਨੇਕਨਾਮੀ ਲਿਖੀ ਹੋਈ ਹੈ। 

ਇਸ ਰਿਆਸਤ ਦਾ ਵੱਡਕਾ ਸੰਘਰ ਨਾਮ ਦਾ ਬੜਾ ਬਹਾਦਰ ਜਵਾਂਮਰਦ ਸਰਦਾਰ ਫੂਲ ਤੋਂ ਨੌਵੀਂ ਪੀੜ੍ਹੀ 
ਤੇ ਜੱਦੀ ਸ਼ਜਰੇ ਵਿੱਚ ਮਿਲਦਾ ਹੈ। ਇਹ ਲੋਕ (ਨਸਲ ਸੰਘਰ) ਸੱਧੂ ਦੇ ਲੜਕੇ ਬੈਰਾੜ ਦੀ 
ਸੰਤਾਨ ਹੋਣ ਦੇ ਕਾਰਨ ਮਸ਼ਹੂਰ ਹੋ ਗਏ ਹਨ, ਨਹੀਂ ਤਾਂ ਗੋਤ ਇਨ੍ਹਾਂ ਦੀ ਵੀ ਸਿੱਧੂ ਜ਼ਿਮੀਂਦਾਰ 
ਹੈ। ਇਹ ਬੈਰਾੜ ਜੱਟ ਬਹਾਦਰ ਜਵਾਂਮਰਦ, ਸ਼ਕਤੀਵਾਨ, ਲੜਾਕੇ ਇੱਕ ਆਦਮੀ ਦੀ ਸੰਤਾਨ 
ਕਈ ਲੱਖ ਆਦਮੀਆਂ ਨਾਲ ਇੱਕ ਜਾਨ ਹੋ ਕੇ ਲੜਨ ਵਾਲੇ ਹਨ। ਭਾਵੇਂ ਦਿੱਲੀ ਦੇ ਬਾਦਸ਼ਾਹ 
ਦੇ ਖ਼ਜ਼ਾਨੇ ਵਿੱਚ ਕੁਝ ਥੋੜ੍ਹਾ ਜਿਹਾ ਮਾਮਲਾ ਦੇਂਦੇ ਸਨ, ਕਿੰਤੂ ਇਨ੍ਹਾਂ ਦਾ ਰਹਿਣ ਬਹਿਣ 
ਅਫਗਾਨਿਸਤਾਨ ਦੇ ਸਰਹੱਦੀ ਵਜ਼ੀਰੀ ਤੇ ਆਫਰੀਦੀਆਂ ਨਾਲੋਂ ਕਿਸੇ ਤਰ੍ਹਾਂ ਘੱਟ ਨਹੀਂ ਸੀ, 
ਅਰਥਾਤ ਦੂਜੀ ਪਰਜਾ ਵਾਂਗ ਇਹ ਨਹੀਂ ਮੰਨਦੇ ਸੀ, ਬਲਕਿ ਹਮੇਸ਼ਾਂ ਹੀ ਮੂੰਹ ਤਾਣੇ ਤੇ ਆਕੀ 
ਸਮਝੇ ਜਾਂਦੇ ਰਹੇ ਹਨ। ਇਸ ਵਾਸਤੇ ਜਦ ਕਦੀ ਮਾਝਾ ਦਵਾਬਾ ਤੇ ਪੰਜਾਬ ਦੇ ਸਿੱਖਾਂ ਨੂੰ 
ਮੁਸਲਮਾਨਾਂ ਦੇ ਕਰੜੇ ਹੱਥੋਂ ਤਕਲੀਫਾਂ ਪੁੱਜਦੀਆਂ ਸਨ, ਤਦ ਓਹ ਲੋਕ ਝਟ ਆਪਣਾ 
ਇਲਾਕਾ ਛੱਡ ਕੇ ਮਾਲਵੇ ਵਿੱਚ ਆ ਜਾਂਦੇ ਤੇ ਓਹਨਾਂ ਕਰੜਾਈਆਂ ਦੇ ਦਿਨਾਂ ਨੂੰ ਬੈਰਾੜਾਂ ਦੇ 
ਜ਼ੇਰ ਸਾਇਆ ਬਿਤਾਂਦੇ ਸਨ, ਜੋ ਤਾਰੀਖ ਸ਼ਮਸ਼ੇਰ ਖਾਲਸਾ ਆਦਿਕ ਤੋ' ਪੁਗਟ ਹੈ। ਇੱਥੋਂ 
ਤਾਈਂ ਕਿ ਜਦ ਕਦੀ ਸ਼ਾਹੀ ਲਸ਼ਕਰ ਇਨ੍ਹਾਂ ਦੇ ਪਿੱਛੇ ਲੱਗਾ, ਤਦ ਇਸ ਮੁਲਕ ਦੀ ਵੱਸੋਂ 
ਬੈਰਾੜ ਆਦਿਕਾਂ ਦੇ ਹੱਥੋਂ ਤੰਗ ਹੋਏ ਨੁਕਸਾਨ ਉਠਾ ਕੇ ਵਾਪਸ ਜਾਣਾ ਪਿਆ। ਕਿਉਂਕਿ ਇੱਕ 
ਤਾਂ ਸ਼ਾਹੀ ਲਸ਼ਕਰ ਨੂੰ (ਜਿਸ ਵਿੱਚ ਕਿ ਦਿੱਲੀ ਦੇ ਨਵੇਂ ਢੰਗ ਦੇ ਬਾਂਕੇ ਪਠਾਣ ਆਦਿਕ ਸੁਖ 
ਰਹਿਣੇ ਲੋਕ ਹੋਂਦੇ ਹਨ) ਇਸ ਮੁਲਕ ਵਿੱਚ ਪਾਣੀ ਦੀ ਤੰਗੀ ਰਹਿੰਦੀ ਸੀ, ਕਿਉਂਕਿ ਪਾਣੀ 
ਸਿਵਾ ਕਿਸੇ ਕਿਸੇ ਪਿੰਡ ਦੇ ਵਿੱਚ ਖੂਹ ਹੋਣ ਦੇ ਕਿਤੋਂ ਨਹੀਂ ਮਿਲਦਾ ਸੀ ਤੇ ਫਿਰ ਇਹ ਪਾਣੀ 
ਵੀ ਕੌੜਾ ਤੇ ਲੂਣਾ ਹੋਂਦਾ ਸੀ, ਜਿਸ ਦੇ ਪੀਣ ਨਾਲ ਝਟ ਜੁਲਾਬ ਲਗ ਕੇ ਦੂਜੇ ਜਹਾਨ ਦਾ ਰਾਹ 
ਦਿਸ ਪੈਂਦਾ ਸੀ। ਇਸ ਮੁਲਕ ਦੇ ਲੋਕ ਜੋ ਕਦੇ ਤਾਲਾਵਾਂ ਦਾ ਪਾਣੀ ਪੀਂਦੇ ਸੀ, ਸ਼ਾਹੀ ਲਸ਼ਕਰੀ 
ਉਸ ਤੋਂ ਘਣਾ ਕਰਦੇ ਸਨ, ਕਿਉਂਕਿ ਓਹਦੇ ਵਿੱਚ ਸੈਂਕੜੇ ਗਊਆਂ ਮੈਂਹਾਂ ਬੈਠਦੀਆਂ ਤੇ ਵਿੱਚ 
ਪਿਸ਼ਾਬ ਤੇ ਗੋਹਾ ਆਦਿਕ ਕਰਦੀਆਂ ਸਨ। ਦੂਜੇ ਖਾਣ ਦਾ ਹਾਲ ਇਹ ਸੀ ਕਿ ਸਵਾਏ ਮੋਠ 
ਬਾਜਰੀ, ਛੋਲੇ ਜਵਾਰ ਆਦਿਕ ਦੇ ਕੋਈ ਅਨਾਜ ਨਹੀਂ ਹੋਂਦਾ ਸੀ। ਇਸ ਨੂੰ ਜ਼ਰਦੇ ਤੇ ਪਲਾਓ 
ਉਡਾਣ ਵਾਲੇ ਮੁਸਲਮਾਨ ਲਸ਼ਕਰੀ ਕਦ ਪਸੰਦ ਕਰਦੇ ਸਨ? ਤੀਜਾ ਬੈਰਾੜ ਲੋਕ ਜੋ ਲੁੱਟ 
ਮਾਰ ਤੇ ਤਬਾਹੀ ਕਰਨ ਵਿੱਚ ਪੂਰੇ ਉਸਤਾਦ ਸਨ, ਸ਼ਾਹੀ ਫੌਜ ਨੂੰ ਚਾਰੇ ਪਾਸਿਆਂ ਤੋ ਘੇਰ ਕੇ 
ਲੁੱਟਣਾ ਸ਼ੁਰੂ ਕਰ ਦੇਂਦੇ ਸਨ, ਜਿਸ ਤੋਂ ਲਸ਼ਕਰੀਆਂ ਦਾ ਤੰਗ ਆ ਕੇ ਨੱਕ ਵਿੱਚ ਸਾਹ ਆ 
ਜਾਂਦਾ ਸੀ। ਇਸ ਕਰ ਕੇ ਸ਼ਾਹੀ ਲਸ਼ਕਰ ਬੈਰਾੜ ਬਹਾਦਰਾਂ ਦੇ ਦੇਸ ਵਿੱਚ ਠਹਿਰ ਨਹੀਂ ਸਕਦਾ 
ਸੀ ਤੇ ਝਟਪਟ ਵਾਪਸ ਮੁੜ ਜਾਂਦਾ ਸੀ। 

੧. ਸੰਘਰ ਦਾ ਸਮਾਂ 

ਭਾਵੇਂ ਬੈਰਾੜ ਦੇ ਪੁੱਤ ਤੋਪੋੜ, ਦੁਲ ਸਾਵਲ, ਪੀਪਲੂ, ਦੋਧਰੂ, ਸਾਇਰੂ, ਆਦਿਕ ਅੱਠ ਨੌਂ ਸੀ, ਕਿੰਤੂ 
ਦੁਲ ਇਹਨਾਂ ਸਾਰਿਆਂ ਵਿੱਚੋਂ ਵਧ ਕੇ ਬਹਾਦਰ, ਦ੍ਤ, ਨਿਡਰ ਤੇ ਸਖੀ ਸੀ। ਇਨ੍ਹਾਂ ਹੱਛੇ 
ਗੁਣਾਂ ਦਾ ਕਾਰਨ ਹੀ ਇਸ ਦੀ ਬੈਰਾੜਾਂ ਵਿੱਚ ਸਰਦਾਰੀ ਬਣੀ ਹੋਈ ਸੀ। ਇਸ ਦੇ ਚਲਾਣੇ 
ਮਗਰੋਂ ਓਸ ਦਾ ਪੋਤਾ ਸੰਘਰ ਆਪਣੀ ਕੌਮ ਦਾ ਬੜਾ ਸਮਝਦਾਰ ਬਹਾਦਰ ਤੇ ਮਸ਼ਹੂਰ 
ਸਰਦਾਰ ਹੋਇਆ। 

੧੫੭੮ ਬਿਕ੍ਹਮੀ ਨੂੰ ਜਦ ਬਾਬਰ ਬਾਦਸ਼ਾਹ ਨੇ ਹਿੰਦੁਸਤਾਨ ਤੇ ਕਬਜ਼ਾ ਕਰਨ ਲਈ ਹਮਲਾ ਕੀਤਾ, ਓਸ 
ਵੇਲੇ ਪਠਾਣਾਂ ਦੇ ਹੱਥੋਂ ਤੰਗ ਹੋ ਕੇ ਸੰਘਰ ਨੂੰ ਜਾ ਕੇ ਮਿਲਿਆ ਤੇ ਕਈ ਹਜ਼ਾਰ ਸੂਰਮੇ ਬੈਰਾੜ 
ਨਾਲ ਲੈ ਪਾਨੀਪਤ ਦੇ ਮੈਦਾਨ ਵਿੱਚ ਲੜਾਈ ਕਰ ਬਾਬਰ ਨੂੰ ਫਤਹ ਦਵਾ ਕੇ ਦਿੱਲੀ ਦੇ ਤਖ਼ਤ 
ਤੇ ਬਿਠਾ ਦਿੱਤਾ। ਸੰਘਰ ਇਸੇ ਲੜਾਈ ਵਿੱਚ ਮਾਰਿਆ ਗਿਆ, ਕਿੰਤੂ ਬਾਬਰ ਨੇ ਸੰਘਰਾਂ ਦੇ 
ਅਹਿਸਾਨ ਨੂੰ ਨਾ ਭੁਲਾਇਆ। ਸੰਘਰ ਦੇ ਪੁੱਤਰ ਭਲਨ ਨੂੰ ਇੱਕ ਖਿਲਅਤ ਦੇ ਕੇ ਇਸ 
ਇਲਾਕੇ ਦੇ ਬੈਰਾੜ ਦਾ ਸਰਦਾਰ ਤੇ ਬਾਜਗੁਜ਼ਾਰ ਚੌਧਰੀ ਬਣਾ ਦਿੱਤਾ, ਜਿਸ ਤੋਂ ਇਸ ਦੀ 
ਇੱਜ਼ਤ ਦੂਜੇ ਚੌਧਰੀਆਂ ਨਾਲੋਂ ਬਹੁਤ ਸੀ॥ 

੨. ਭੱਲਣ ਦਾ ਜ਼ਮਾਨਾ 

ਬੈਰਾੜ ਲੋਕ ਭਲਣ ਦੇ ਰਾਜ ਵਿੱਚ ਬੜੇ ਖ਼ੁਸ਼ ਸਨ। ਕਿੰਤੂ ਮੰਜ, ਪਚਾਧੇ, ਭੱਟੀ ਕੌਮ ਤੇ ਹੋਰ ਮੁਸਲਮਾਨ 
ਇਹਦੇ ਨਾਲ ਦੁਸ਼ਮਣੀ ਰੱਖਦੇ ਸਨ, ਜਿਸ ਦਾ ਸਿੱਟਾ ਇਹ ਹੋਇਆ ਕਿ ਮਨਸੂਰ ਖਾਂ ਭੱਟੀ ਨੇ 
ਅਕਬਰ ਬਾਦਸ਼ਾਹ ਨਾਲ ਆਪਣੀ ਭੈਣ ਦਾ ਵਿਆਹ ਕਰ ਕੇ ਦਿੱਲੀ ਦਰਬਾਰ ਵਿੱਚ ਰਸੂਖ 
ਬਣਾਇਆ ਤੇ ਜ਼ੋਰ ਪਾ ਕੇ ਭਲਣ ਦੇ ਬਹੁਤ ਸਾਰੇ ਪਿੰਡਾਂ ਤੇ ਕਬਜ਼ਾ ਕਰ ਲਿਆ, ਜਿਸ ਕਰ 
ਕੇ ਬੈਰਾੜ ਤੇ ਮੁਸਲਮਾਨਾਂ ਦੇ ਵਿੱਚ ਜੰਗ ਰਹਿਣ ਲੱਗਾ ਜਦ ਸਰਹੰਦ ਦੇ ਸੂਬੇ ਨੇ ਵੇਖਿਆ ਕਿ 
ਬੈਰਾੜਾਂ ਤੇ ਮੁਸਲਮਾਨਾਂ ਦਾ ਮਿਲਾਪ ਕਰਨਾ ਮੇਰੇ ਵਸ ਤੋਂ ਬਾਹਰ ਦੀ ਗੱਲ ਹੈ ਤਦ ਇਸ ਨੇ 
ਦੋਹਾਂ ਧਿਰਾਂ ਦਾ ਚਲਾਣ ਕਰ ਕੇ ਦਿੱਲੀ ਭੇਜ ਦਿੱਤਾ। ਚੌਧਰੀ ਭਲਨ ਹੌਸਲੇ ਤੇ ਬਹਾਦਰੀ ਵਿੱਚ 
ਆਪਣੇ ਵਡਿਆਂ ਨਾਲੋਂ ਕੁਝ ਘੱਟ ਨਹੀਂ ਸੀ। ਇਸ ਬਹਾਦਰ ਦੀ ਰਗ ਰਗ ਦੇ ਵਿੱਚ ਆਪਣੀ 
ਪੂਰੀ ਜਵਾਂਮਰਦੀ, ਬਹਾਦਰੀ, ਦਲੇਰੀ ਤੇ ਸਿਆਣਪ ਠਾਠਾਂ ਮਾਰ ਰਹੀ ਸੀ। ਸੋ ਜਿਸ ਵੇਲੇ 
ਅਕਬਰ ਦੇ ਦਰਬਾਰ ਵਿੱਚ ਫ਼ੈਸਲਾ ਹੋ ਕੇ ਚੌਧਰਾਇਤ ਦੀ ਦਸਤਾਰ ਮਨਸੂਰ ਨੂੰ ਬੰਧਵਾਈ 
ਗਈ, ਤਦ ਭਲਨ ਨੇ ਜੋ ਬੜਾ ਬਹਾਦਰ, ਦਲੇਰ ਤੇ ਨਿਡਰ ਆਦਮੀ ਸੀ ਝੱਟ ਮਨਸੂਰ ਦੇ 
ਸਿਰ ਤੋਂ ਲਾਹ ਕੇ ਆਪਣੇ ਸਿਰ ਤੇ ਬੰਨ੍ਹ ਲਈ। ਭਲਨ ਦੀ ਸ਼ੇਰ ਵਾਲੀ ਚਲਾਕੀ ਵੇਖ ਕੇ 
ਦਰਬਾਰੀ ਅਹਿਲਕਾਰ ਤੇ ਬਾਦਸ਼ਾਹ ਹੈਰਾਨ ਰਹਿ ਗਏ। ਮਨਸੂਰ ਖਾਂ ਸ਼ਰਮ ਦੇ ਮਾਰੇ ਪਾਣੀ- 
ਪਾਣੀ ਹੋ ਗਿਆ ਤੇ ਆਪਣੇ ਕ੍ਰੋਧ ਨੂੰ ਦਬਾ ਨਾ ਸਕਿਆ ਤੇ ਭਲਨ ਤੋਂ ਦਸਤਾਰ ਲੈਣੀ ਚਾਹੀ, 
ਜਿਸ ਤੇ ਮਾਮਲਾ ਵਧ ਗਿਆ ਤੇ ਗਾਲੀ ਗਲੋਚ ਹੋਣ ਦੇ ਮਗਰੋਂ ਆਪੋ ਵਿੱਚ ਜਫਗੜਫੀ ਹੋ 
ਗਈ, ਜਿਸ ਤੇ ਦਰਬਾਰੀ ਤੇ ਬਾਦਸ਼ਾਹ ਸਾਰੇ ਹੱਸ ਪਏ ਤੇ ਭਲਣ ਮਨਸੂਰ ਖਾਂ ਨੂੰ ਹੇਠ ਸੁੱਟ ਕੇ 
ਓਹਦੀ ਛਾਤੀ ਤੇ ਬੈਠਾ। ਬਸ ਫਿਰ ਕੀ ਸੀ? ਬਾਦਸ਼ਾਹ ਨੇ ਵੀ ਫ਼ੈਸਲਾ ਇਨਸਾਫ਼ ਦੇ ਨਾਲ 
ਇਹੀ ਦਿੱਤਾ ਕਿ ਜਿੰਨਾ ਜਿੰਨਾ ਮਾਮਲਾ ਜਿਸ ਵੱਲ ਹੈ, ਦੋਨਾਂ ਨੂੰ ਵੰਡ ਕੇ ਚੌਧਰੀ ਕਰ ਦਿੱਤਾ 
ਜਾਏ, ਸੋ ਅਜਿਹਾ ਹੀ ਹੋ ਗਿਆ, ਇਸੇ ਤਰ੍ਹਾਂ ਦੇ ਹੋਰ ਕਈ ਬਹਾਦਰੀ ਤੇ ਵਾਕਿਆਤ ਜੋ ਇਸ 
ਬਹਾਦਰ ਸਰਦਾਰ ਦੇ ਹੋਏ ਬੈਰਾੜ ਲੋਕ ਹੁਣ ਤੱਕ ਓਹਨਾਂ ਦੇ ਗੀਤ ਗਾਉਂਦੇ ਹਨ, ਜਿਹਾ ਕਿ: 

ਬਾਦਸ਼ਾਹ ਅਮੀਰ ਸਬ ਰਹੈ ਹੈਰਾਨ ਨਿਹਾਰ, 
ਭਲਣ ਚੀਰਾ ਫਾੜਿਆ ਅਕਬਰ ਦੇ ਦਰਬਾਰ। 

ਜਦ ਚੌਧਰੀ ਭਲਣ ੧੭੦੯ ਬਿਕ੍ਰਮੀ ਨੂੰ ਚਲਾਣਾ ਕਰ ਗਿਆ ਤਦ ਓਹਦਾ ਨਿੱਕਾ ਭਰਾ ਲਾਲਾ ਚੌਧਰੀ 
ਬਣਿਆ। ਇਸ ਨੇ ਵੀ ਆਪਣੇ ਮੁਲਕ ਦੀ ਉੱਨਤੀ ਕਰਨ ਵਿੱਚ ਕੋਈ ਕਸਰ ਬਾਕੀ ਨਾ 
ਛੱਡੀ। ਅੰਤ ਨੂੰ ਜਦ ੨੦ ਸਾਲ ਦੇ ਮਗਰੋਂ ਇਸ ਨੇ ਇਸ ਦੁਨੀਆਂ ਤੋਂ ਕੂਚ ਕੀਤਾ। ਤਦ 

ਲਾਲਾ ਦਾ ਪੁੱਤ੍ਹ ਕਪੂਰ ਓਹਦੀ ਜਗ੍ਹਾ ਚੌਧਰੀ ਬਣਾਇਆ ਗਿਆ। ਇਹ ਪ੍ਰਤਾਪਵਾਨ ਬੜਾ 
ਸਮਝਦਾਰ, ਦਲੇਰ ਦੇ ਦ੍ਰਿੜ੍ਹ ਸੰਕਲਪ ਵਾਲਾ ਸੀ। ਆਪਣੇ ਇਨ੍ਹਾਂ ਗੁਣਾਂ ਦੇ ਕਾਰਨ ਦਿੱਲੀ 
ਦਰਬਾਰ ਤੇ ਸਰਹੰਦ ਦੇ ਹਾਕਮਾਂ ਨਾਲ ਜਾਨ ਪਛਾਣ ਬਣਾ ਲਈ ਤੇ ਆਪਣੀ ਰਿਆਸਤ ਨੂੰ 
ਬਹੁਤ ਵਧਾਇਆ। ਕੌਮ, ਮੰਜ, ਭੱਟੀ, ਖਰਲ, ਪਚਾਧੇ ਤੇ ਬੋਦਲੇ ਆਦਿਕ ਮੁਸਲਮਾਨਾਂ ਤੇ 
ਇੰਨਾ ਰੋਅਬ ਪਾਇਆ ਕਿ ਸਾਰਿਆਂ ਦਾ ਸਰਦਾਰ ਬਣ ਗਿਆ। ਸੰਮਤ ੧੭੩੮ ਬਿਕ੍ਰਮੀ 
ਮੁਤਾਬਕ ੧੬੬੧ ਈ. ਵਿੱਚ ਆਪਣੇ ਨਾਮ ਤੇ ਕੋਟਕਪੂਰਾ ਵਸਾ ਕੇ ਆਪਣੀ ਰਾਜਧਾਨੀ 
ਬਣਾਈ ਜਿੱਥੇ ਹਰ ਪੇਸ਼ੇ ਤੇ ਕੰਮਾਂ ਦੇ ਆਦਮੀਆਂ ਨੂੰ ਸਹਾਇਤਾ ਦੇ ਕੇ ਆਬਾਦ ਕੀਤਾ, ਜਿਸ 
ਤੋਂ ਇਹ ਸ਼ਹਿਰ ਬੜਾ ਬਾਰੌਣਕ ਹੋ ਗਿਆ। 
੩. ਚੌਧਰੀ ਕਪੂਰੇ ਦਾ ਪ੍ਰਤਾਪ ਤੇ ਚਲਾਣਾ 

ਚੌਧਰੀ ਕਪੂਰੇ ਦੇ ਐਸ਼ਵਰਜ ਪ੍ਰਤਾਪ ਨੂੰ ਵਧਦਾ ਵੇਖ ਕੇ ਇਲਾਕਾ ਥਾੜ ਦੇ ਮੁਸਲਮਾਨ ਸਰਦਾਰ ਈਸਾ 
ਖਾਂ ਆਦਿਕ ਬੜੇ ਸੜਨ ਲੱਗੇ, ਓਹਨਾਂ ਕਈ ਵੇਰ ਹਮਲੇ ਕੀਤੇ, ਕਿੰਤੂ ਆਪਣੀ ਬਰਾਦਰੀ ਦੀ 
ਸਹਾਇਤਾ ਤੇ ਸਰਹੰਦ ਦੇ ਸੂਬੇ ਦੀ ਮੇਹਰਬਾਨੀ ਨਾਲ ਉਹ ਸਦਾ ਹਾਰ ਖਾ ਕੇ ਵਾਪਸ ਜਾਂਦੇ 
ਰਹੇ। ਜਦ ੧੭੬੧ ਬਿ. ਨੂੰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਆਨੰਦਪੁਰ ਛੱਡ ਕੇ ਮੁਲਕ 
ਵਿੱਚ ਆਏ ਤੇ ਉਹਨਾਂ ਨੂੰ ਖ਼ਬਰ ਮਿਲੀ ਕਿ ਵਜ਼ੀਰ ਖਾਂ ਸੂਬਾ ਸਰਹੰਦ ਦੂਜੀ ਵੇਰ ਫਿਰ ਇਨ੍ਹਾਂ 
ਤੇ ਚੜ੍ਹਾਈ ਕਰਨ ਵਾਲਾ ਹੈ ਤੇ ਜੰਗੀ ਸਾਮਾਨ ਇਕੱਠਾ ਕਰ ਰਿਹਾ ਹੈ ਤਦ ਉਹਨਾਂ ਨੇ ਸੂਬੇ ਦਾ 
ਟਾਕਰਾ ਕਰਨ ਲਈ ਜਾਂਦੇ ਹੋਏ ਕੋਟਕਪੂਰੇ ਮੁਕਾਮ ਕੀਤਾ ਤੇ ਕਪੂਰੇ ਪਾਸੋਂ ਕਿਲ੍ਹਾ ਮੰਗਿਆ, 
ਜਿਸ ਤੇ ਕਪੂਰੇ ਇਹ ਜਵਾਬ ਦਿੱਤਾ ਕਿ ਤੁਸੀਂ ਭਾਵੇਂ ਸਾਡੇ ਗੁਰੂ ਹੋ ਕਿੰਤੂ। 

੪. ਰੱਬ ਨੇੜੇ ਕਿ ਡੰਡਾ 

ਅਸੀਂ ਤੁਰਕਾਂ ਦੇ ਅਧੀਨ ਹਾਂ, ਤੁਹਾਨੂੰ ਮਦਦ ਦੇਣ ਦੇ ਅਪਰਾਧ ਵਿੱਚ ਉਹ ਸਾਨੂੰ ਫਾਂਸੀ ਦੇ ਕੇ ਮਾਰ 
ਦੇਵੇਗਾ ਤੇ ਸਾਰਾ ਮਾਲ ਧਨ ਲੁੱਟ ਕੇ ਬੇਘਰਾ ਕਰ ਦੇਵੇਗਾ। ਜੇ ਆਪ ਫਤਹਯਾਬ ਹੋਣ ਦਾ 
ਖ਼ਿਆਲ ਰੱਖਦੇ ਹੋ, ਤਦ ਆਨੰਦਪੁਰ ਹੀ ਬੈਠੇ ਰਹਿੰਦੇ। ਹੁਣ ਆਨੰਦਪੁਰ ਛੱਡ ਕੇ ਖਾਹ ਮਖਾਹ 
ਮੇਰੇ ਤਬਾਹੀ ਕਰਨ ਵਿੱਚ ਕੀ ਫਾਇਦਾ ਹੈ? ਜੇ ਤੁਸਾਂ ਲੜਾਈ ਕਰਨੀ ਹੈ ਤਦ ਕਿਸੇ ਹੋਰ ਥਾਂ 
ਕਰ ਲਓ। 

ਇਹ ਇਸ ਤਰ੍ਹਾਂ ਦਾ ਬੇਰੁਖੀ ਦਾ ਉੱਤਰ ਸੁਣ ਕੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਕਿਹਾ, “ਅਸੀਂ ਤਾਂ ਹੋਰ 
ਜਗ੍ਹਾ ਜੰਗ ਕਰਾਂਗੇ ਹੀ, ਕਿੰਤੂ ਤੇਰੀ ਨੀਯਤ ਦਾ ਫ਼ਲ ਤੈਨੂੰ ਫਾਂਸੀਂ ਤੇ ਬਰਬਾਦੀ ਮਿਲੇਗਾ। ਸੋ 
ਗੁਰੂ ਜੀ ਨੇ ਤਾਂ ਮੁਕਤਸਰ ਦੇ ਜੰਗਲ ਵਿੱਚ ਜਾ ਕੇ ਜੰਗ ਕੀਤਾ ਤੇ ਫਤਹ ਪਾਈ ਕਿੰਤੂ ਚੌਧਰੀ 
ਦਾ ਦਿਲੀ ਦੁਸ਼ਮਣ ਈਸਾ ਖਾਂ ਕੁਝ ਸਾਲ ਮਗਰੋਂ ੧੭੫੬ ਬਿ. ਵਿੱਚ ਇਸ ਦੇ ਨਾਲ ਬਾਹਰੋਂ 
ਦੋਸਤੀ ਕਰ ਕੇ ਆਪਣੇ ਘਰ ਕੋਟ ਈਸਾ ਵਿੱਚ ਲੜਕੇ ਦੇ ਵਿਆਹ ਦੇ ਮੌਕੇ ਤੇ ਲੈ ਗਿਆ ਤੇ 
ਦਗੇ ਨਾਲ ਫਾਂਸੀ ਦੇ ਕੇ ਕਪੂਰੇ ਨੂੰ ਮਾਰ ਦਿੱਤਾ। 

੫. ਸਖੀਏ ਦਾ ਸਮਾਂ 

ਜਦ ਕਪੂਰੇ ਦੇ ਚਲਾਣੇ ਦੀ ਖ਼ਬਰ ਕੋਟਕਪੂਰੇ ਜੋ ਉਹਦੀ ਰਾਜਧਾਨੀ ਸੀ, ਪੁੱਜੀ ਤਦ ਉਹਦਾ ਵੱਡਾ ਲੜਕਾ 
ਸਖੀਆ ਚੌਧਰੀ ਬਣਿਆ। ਇਹ ਆਦਮੀ ਬੜਾ ਬਹਾਦਰ, ਦਲੇਰ ਤੇ ਵੱਡੇ ਹੌਸਲੇ ਵਾਲਾ ਸੀ, 
ਜਿਸ ਨੇ ਚੌਧਰੀ ਹੁੰਦੇ ਹੀ ਆਪਣੀ ਬਰਾਦਰੀ ਦੇ ਨਾਲ ਈਸਾ ਖਾਂ ਨੂੰ ਜਾ ਘੇਰਿਆ ਤੇ ਲੜਾਈ 
ਕਰ ਕੇ ਈਸਾ ਖਾਂ ਨੂੰ ਫੜ ਲਿਆ। ਉਹਦਾ ਸਾਰਾ ਘਰ ਬਾਹਰ ਲੁੱਟ ਕੇ ਉਹਨੂੰ ਕਤਲ ਕਰ ਕੇ 


ਕਈ ਲੋਕ ਸ਼ੰਕਾ ਕਰਦੇ ਹਨ ਕਿ ਜਦ ਗੁਰੂ ਜੀ ਨੇ ““ਹਮਾਂ ਕੌਮ ਬੈਰਾੜ ਹੁਕਮੇ ਮਰਾਸਤ” ਔਰੰਗਜ਼ੇਬ ਨੂੰ ਲਿਖਿਆ ਤਦ ਕਪੂਰੇ ਨੂੰ 
ਸਰਾਪ ਕਿਉਂ ਦਿੱਤਾ? ਅਸਲ ਗੱਲ ਇਹ ਹੈ ਕਿ ਚੌਧਰੀ ਕਪੂਰੇ ਬਿਨਾਂ ਬਾਕੀ ਸਾਰੀ ਬੈਰਾੜ ਕੌਮ ਗੁਰੂ ਜੀ ਦੇ ਹੁਕਮ ਵਿੱਚ ਸੀ। 
ਕੋਟਕਪੂਰੇ ਤੇ ਉਹਨਾਂ ਮੁਕਤਸਰ ਦੇ ਜੰਗ ਵਿੱਚ ਗੁਰੂ ਜੀ ਦੇ ਨਾਲ ਹੋ ਕੇ ਲੜਾਈ ਕੀਤੀ ਤੇ ਅਜੇਹੇ ਕਰੜਾਈ ਦੇ ਸਮੇਂ ਜਦ ਸਰਹੰਦ ਦਾ 
ਸੂਬਾ ਚੜ੍ਹਾਈ ਕਰਨ ਵਾਲਾ ਸੀ ਤੇ ਗੁਰੂ ਜੀ ਦਾ ਮਨਤੱਵ ਹਿੰਦੂ ਧਰਮ ਤੇ ਦੇਸ ਰੱਖਿਆ ਕਰਨ ਤੋਂ' ਸਿਵਾ ਕੁੱਝ ਨਹੀਂ' ਸੀ, ਇਸ ਤਰ੍ਹਾਂ 
ਦਾ ਕੋਰਾ ਜਵਾਬ ਦੇਣਾ ਉਹਨੂੰ ਦੰਡਤ ਬਣਾ ਗਿਆ। 

ਆਪਣੇ ਬਾਪ ਦਾ ਬਦਲਾ ਲਿਆ ਤੇ ਦਿਲ ਠੰਢਾ ਕੀਤਾ, ਜਿਸ ਤੋਂ ਇਸ ਦੀ ਬਹਾਦਰੀ ਦਾ 
ਡੰਕਾ ਸਾਰੇ ਮੁਲਕ ਵਿੱਚ ਵਜ ਗਿਆ। ਇਸ ਤੋਂ ਸਖੀਏ ਦਾ ਹੌਸਲਾ ਇੰਨਾ ਵਧ ਗਿਆ ਕਿ 
ਉਹਨੇ ਤਲਵਾਰ ਦੇ ਜ਼ੋਰ ਨਾਲ ਈਸਾ ਖਾਂ ਦਾ ਬਹੁਤ ਸਾਰਾ ਇਲਾਕਾ ਆਪਣੇ ਕਬਜ਼ੇ ਵਿੱਚ ਕਰ 
ਲਿਆ। ਬੈਹਕਾਂ ਵਾਲੇ ਬੋਦਲੇ ਭੱਟੀ ਤੇ ਪਚਾਦਿਆਂ ਨੂੰ ਆਪਣੇ ਅਧੀਨ ਕਰ ਕੇ ਕੜਮਾ, ਭਟੂ, 
ਮਮਦੂ ਆਦਿਕ ਪ੍ਰਗਣਿਆਂ ਤੇ ਵੀ ਆਪਣਾ ਕਬਜ਼ਾ ਕਰ ਲਿਆ, ਜਿਨ੍ਹਾਂ ਵਿੱਚੋਂ ਰੋੜੀ, ਮਤਾ, 
ਦੋਦ, ਕਾਉਨੀ, ਆਦਿਕ ਪਿੰਡ ਆਪਣੇ ਨਿੱਕੇ ਭਰਾ ਮੁਖੀਏ ਨੂੰ ਦੇ ਕੇ ਅੱਡ ਕਰ ਦਿੱਤਾ, ਜਿੱਥੇ 
ਹੁਣ ਤੱਕ ਉਹਦੀ ਸੰਤਾਨ ਵੱਸਦੀ ਹੈ। ਇਸ ਤੋਂ ਨਿੱਕਾ ਭਰਾ ਸਜਾ ਪਹਿਲਾਂ ਹੀ ਮਰ ਚੁੱਕਾ ਸੀ, 
੧੭੭੩ ਬਿ. ਨੂੰ ਸਖੀਏ ਨੇ ਕੋਟਸਖੀਏ ਨੂੰ ਵਧਾਇਆ। 
੬. ਸਰਦਾਰ ਜੋਧ ਸਿੰਘ ਦੀ ਸਰਦਾਰੀ 

੧੭੮੯ ਬਿ. ਨੂੰ ਜਦ ਸਖੀਆ ਚਲਾਣਾ ਕਰ ਗਿਆ ਤਦ ਉਹਦਾ ਬੇਟਾ ਸਰਦਾਰ ਜੋਧ ਸਿੰਘ ਗਦੀ ਤੇ 
ਬੈਠਾ। ਉਸ ਸਮੇਂ ਵਿੱਚ ਮੁਸਲਮਾਨੀ ਸਲਤਨਤ ਨੂੰ ਮਰਹੱਟੇ ਤੇ ਸਿੱਖਾਂ ਨੇ ਤਬਾਹ ਕਰ ਦਿੱਤਾ 
ਸੀ। ਹਰ ਸੂਬਾ ਸੁਤੰਤਰ ਹੁੰਦਾ ਜਾਂਦਾ ਸੀ। ਸਰਦਾਰ ਜੋਧ ਸਿੰਘ ਵੀ ਬੈਰਾੜਾਂ ਦਾ ਸੁਤੰਤਰ 
ਸਰਦਾਰ ਹੋਕੇ ਰਾਜ ਕਰਨ ਲੱਗਾ, ਕਿੰਤੂ ਇਨ੍ਹਾਂ ਦੇ ਭਰਾ ਹੀਰਾ ਤੇ ਹਮੀਰਾ ਨੇ ਇਸ ਤੋਂ 
ਨਾਰਾਜ਼ ਹੋਕੇ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ ਤੇ ਝੰਡਾ ਸਿੰਘ ਦੇ ਪਾਸ ਜਾ ਕੇ 
ਰਿਆਸਤ ਦੀ ਵੰਡ ਵਾਸਤੇ ਕਿਹਾ ਤੇ ਇਨ੍ਹਾਂ ਨੂੰ ਸਰਦਾਰ ਜੋਧ ਸਿੰਘ ਤੇ ਚੜ੍ਹਾ ਲਿਆਏ, ਜਿਨ੍ਹਾਂ 
ਨੇ ਇਨ੍ਹਾਂ ਤਿੰਨਾਂ ਭਰਾਵਾਂ ਨੂੰ ਸਿੰਘ ਸਜਾ ਕੇ ਸੁਲਾਹ ਕਰਾ ਦਿੱਤੀ। ਪ੍ਰਗਣਾ ਮਾੜੀ ਬੀਰ ਸਿੰਘ ਨੂੰ 
ਤੇ ਪ੍ਰਗਣਾ ਫਰੀਦਕੋਟ ਹਮੀਰ ਸਿੰਘ ਨੂੰ ਦਵਾ ਕੇ ਕੋਟਕਪੂਰੇ ਦਾ ਇਲਾਕਾ ਜੋਧ ਸਿੰਘ ਨੂੰ ਦੇ 
ਦਿੱਤਾ, ਜਿਸ ਤੋਂ ਫਰੀਦਕੋਟ ਇੱਕ ਵੱਖਰੀ ਰਿਆਸਤ ਹੋ ਗਈ। 

ਸੰਮਤ ੧੮੧੬ ਬਿਕ੍ਰਮੀ ਨੂੰ ਸਰਦਾਰ ਜੋਧ ਸਿੰਘ ਨੇ ਇੱਕ ਹੋਰ ਕਿਲ੍ਹਾ ਕੋਟਕਪੂਰਾ ਵਿੱਚ ਬਣਵਾਇਆ, 
ਜੋ ਹੁਣ ਤੱਕ ਮੌਜੂਦ ਹੈ। ਸਰਦਾਰ ਜੋਧ ਸਿੰਘ ਦੇ ਸਮੇਂ ਕੋਟਕਪੂਰੇ ਦੀ ਰੌਣਕ ਘਟ ਗਈ, ਸਾਰੇ 
ਕ੍ਰਿਤੀ ਕੋਟਕਪੂਰਾ ਛੱਡ ਕੇ ਲਾਹੌਰ, ਅੰਮ੍ਰਿਤਸਰ ਤੇ ਪਟਿਆਲੇ ਚਲੇ ਆਏ। 

ਸਰਦਾਰ ਜੋਧ ਸਿੰਘ ਦੀ ਮਹਾਰਾਜਾ ਪਟਿਆਲਾ ਨਾਲ ਸਦਾ ਹੀ ਅਣਬਣ ਰਹਿੰਦੀ ਸੀ। ਰਾਜਾ ਅਮਰ 
ਸਿੰਘ ਪਟਿਆਲੇ ਵਾਲਾ ਕਿਸੇ ਸਮੇਂ ਦੀ ਉਡੀਕ ਵਿੱਚ ਚੁੱਪ ਚਾਪ ਬੈਠਾ ਰਿਹਾ। ੧੮੨੮ 
ਬਿਕ੍ਰਮੀ ਨੂੰ ਜੋਧ ਸਿੰਘ ਨੇ ਬਹੁਤ ਸਾਰੇ ਬੈਰਾੜਾਂ ਨੂੰ ਨਾਲ ਲੈ ਕੇ ਪਟਿਆਲੇ ਦੇ ਬਹੁਤ ਸਾਰੇ 
ਪਿੰਡਾਂ ਤੇ ਕਬਜ਼ਾ ਕਰ ਲਿਆ, ਜਿਸ ਤੋ ਰਾਜਾ ਅਮਰ ਸਿੰਘ ਨੂੰ ਦਿਲ ਦਾ ਗੁਬਾਰ ਕੱਢਣ ਲਈ 
ਚੰਗਾ ਮੌਕਾ ਮਿਲ ਗਿਆ। ਪਟਿਆਲੇ ਦੇ ਨਾਨੂ ਮੱਲ ਨੂੰ ਨਾਲ ਲੈ ਕੇ ਪਹਿਲਾਂ ਤਾਂ ਜਲਾਲ ਨਾਮ 
ਦੇ ਪਿੰਡ ਜੋ ਜੋਧ ਸਿੰਘ ਨੇ ਕਬਜ਼ੇ ਵਿੱਚ ਕਰ ਲਏ ਸੇ, ਵਾਪਸ ਲੈ ਲਏ। ਫਿਰ ਕੋਟ ਕਪੂਰੇ ਤੇ 
ਹਮਲਾ ਕਰਨ ਵਾਸਤੇ ਕੋਟਕਪੂਰੇ ਤੋਂ ਪੰਜ ਮੀਲ ਦੀ ਵਿੱਥ ਤੇ ਜਾ ਡੇਰਾ ਲਾਇਆ। ਅਚਣਚੇਤ 
ਜੋਧ ਸਿੰਘ ਡੂਢ ਸੌ ਸਵਾਰਾਂ ਦੇ ਨਾਲ ਸ਼ਿਕਾਰ ਖੇਡਣ ਉਧਰ ਆ ਗਿਆ। ਨਾਨੂ ਮੱਲ ਨੇ ਖ਼ਬਰ 
ਪਾ ਕੇ ਓਹਨੂੰ ਸ਼ਿਕਾਰ ਦੇ ਵਿੱਚ ਹੀ ਜਾ ਘੇਰਿਆ। ਇਸ ਵਿੱਚ ਸ਼ੱਕ ਨਹੀਂ ਕਿ ਜੋਧ ਸਿੰਘ ਤੇ 
ਉਹਦੇ ਸਾਥੀਆਂ ਨੇ ਬੜੀ ਬਹਾਦਰੀ ਨਾਲ ਤੀਰਾਂ ਦਾ ਜੰਗ ਕੀਤਾ। ਅੰਤ ਨੂੰ ਜੋਧ ਸਿੰਘ 
ਮਾਰਿਆ ਗਿਆ, ਫੌਜ ਨੱਸ ਗਈ। ਚੇਤ ਸਿੰਘ ਵੀ ਫੱਟੜ ਹੋ ਕੇ ਘਰ ਪੁੱਜਾ ਤੇ ਥੋੜ੍ਹੇ ਦਿਨਾਂ 
ਪਿੱਛੋਂ ਚਲਾਣਾ ਕਰ ਗਿਆ। 

ਨਾਨੂ ਮੱਲ ਜੋਧ ਸਿੰਘ ਦੇ ਬਹੁਤ ਸਾਰੇ ਪਿੰਡਾਂ ਨੂੰ ਮੁੜ ਆਪਣੇ ਕਬਜ਼ੇ ਵਿੱਚ ਕਰ ਕੇ ਫਤਹ ਦਾ ਡੰਕਾ 
ਵਜਾਂਦਾ ਪਟਿਆਲੇ ਚਲਾ ਗਿਆ। 

੭. ਟੇਕ ਸਿੰਘ ਦੀ ਸਰਦਾਰੀ 

ਜੋਧ ਸਿੰਘ ਦੇ ਗ਼ੁਜ਼ਰਨ ਦੇ ਮਗਰੋਂ ਓਹਦਾ ਲੜਕਾ ਟੇਕ ਸਿੰਘ ਸਰਦਾਰ ਬਣਿਆ। ਇਸ ਨੇ ਆਪਣੇ 
ਚਾਚੇ ਅਮੀਰ ਸਿੰਘ ਤੇ ਹੋਰ ਸਾਥੀਆਂ ਨੂੰ ਨਾਲ ਲੈ ਕੇ ਆਪਣੇ ਪਿਤਾ ਦਾ ਬਦਲਾ ਇਸ ਤਰ੍ਹਾਂ 
ਲਿਆ ਕਿ ਜਲਾਲ ਖਾਂ ਨੂੰ ਜੋ ਨਾਨੂ ਮੱਲ ਨੂੰ ਚੜ੍ਹਾ ਕੇ ਲਿਆਇਆ ਸੀ, ਉਸ ਨੂੰ ਲੜਾਈ ਵਿੱਚ 

ਮਾਰ ਕੇ ਓਹਦਾ ਧਨ ਧਾਮ ਲੁੱਟ ਲਿਆ ਤੇ ਓਹਦੇ ਚਾਰ ਪਿੰਡਾਂ ਤੇ ਕਬਜ਼ਾ ਕਰ ਲਿਆ। ਇਨ੍ਹਾਂ 
ਪਿੰਡਾਂ ਵਿੱਚ ਕੁਝ ਸਾਲ ਮਗਰੋਂ ਮਹਾਰਾਜਾ ਪਟਿਆਲਾ ਤੇ ਨਾਭਾ ਨੇ ਜੱਟ ਵਸਾ ਦਿੱਤੇ ਜੋ ਹੁਣ 
ਤੱਕ ਉੱਥੇ ਜਾਟ ਸਿੱਖ ਵਸਦੇ ਹਨ। 

ਜਲਾਲ ਖਾਂ ਨੂੰ ਮਾਰਨ ਤੋ' ਟੇਕ ਸਿੰਘ ਦੇ ਹੌਸਲੇ ਬਹੁਤ ਵਧ ਗਏ। ਓਹਨੇ ਚਾਚੇ ਹਮੀਰ ਸਿੰਘ ਦੇ 
ਇਲਾਕੇ ਤੇ ਵੀ ਹੱਥ ਵਧਾਣਾ ਸ਼ੁਰੂ ਕਰ ਦਿੱਤਾ, ਜਿਸ ਤੋਂ ਤੰਗ ਹੋ ਕੇ ਸਰਦਾਰ ਹਮੀਰ ਸਿੰਘ ਨੂੰ 
ਮੁਕਾਬਲੇ ਲਈ ਤਿਆਰ ਹੋਣਾ ਪਿਆ। ਇਨ੍ਹਾਂ ਨੂੰ ਇੰਜ ਆਪੇ ਵਿੱਚ ਲੜਦਾ ਵੇਖ ਸਰਦਾਰ 
ਮਹਾਂ ਸਿੰਘ ਮੁਦਕੀ ਵਾਲੇ ਤੇ ਦੀਵਾਨ ਨਾਨੂ ਮੱਲ ਨੇ ਬਹੁਤ ਸਾਰੇ ਪਿੰਡ ਦਬਾ ਲਏ। ਟੇਕ ਸਿੰਘ 
ਤੋਂ ਉਹਦੇ ਸੰਬੰਧੀ ਨਰਾਜ਼ ਸੀ ਹੀ। ਟੇਕ ਸਿੰਘ ਦੇ ਲੜਕੇ ਜਗਤ ਸਿੰਘ ਦੀ ਵੀ ਪਿਤਾ ਨਾਲ ਨਾ 
ਬਣ ਆਈ। ਇਸ ਨੇ ਤੰਗ ਆ ਕੇ ਇੱਕ ਦਿਨ ੧੮੬੨ ਨੂੰ ਪਿਤਾ ਦੇ ਘਰ ਨੂੰ ਅੱਗ ਲਾ 
ਦਿੱਤੀ। ਇਸ ਮਕਾਨ ਦੇ ਹੇਠ ਬਾਰੂਦ ਦੇ ਕੁੱਪੇ ਪਏ ਸਨ। ਜਦ ਇਨ੍ਹਾਂ ਨੂੰ ਅੱਗ ਲੱਗੀ ਤਦ 
ਮਿੱਟੀ ਵਿੱਚ ਹੀ ਸਾਰਾ ਮਕਾਨ ਮਿੱਟੀ ਹੋ ਗਿਆ। ਟੇਕ ਸਿੰਘ ਤੇ ਬਹੁਤ ਸਾਰੇ ਆਦਮੀ ਮਰ 
ਗਏ। 

੮. ਸਰਦਾਰ ਜਗਤ ਸਿੰਘ 

ਜਗਤ ਸਿੰਘ ਆਪਣੇ ਪਿਤਾ ਟੇਕ ਸਿੰਘ ਨੂੰ ਮਾਰ ਕੇ ਓਹਦੀ ਜਗ੍ਹਾ ਗੱਦੀ ਤੇ ਬੈਠਾ, ਕਿੰਤੂ ਇਹਦਾ ਭਰਾ 
ਕਰਮ ਸਿੰਘ ਜੋ ਏਸ ਦੇ ਵਿਰੁੱਧ ਰਹਿੰਦਾ ਸੀ, ਦੀਵਾਨ ਮੋਹਕਮ ਚੰਦ ਲਾਹੌਰ ਵਾਲੇ ਨੂੰ ਨਾਲ ਲੈ 
ਕੇ ਚੜ੍ਹ ਆਇਆ। ਮੋਹਕਮ ਚੰਦ ਨੇ ਜਗਤ ਸਿੰਘ ਨੂੰ ਸ਼ਕੱਸਤ ਦੇ ਕੇ ਕੁਲ ਇਲਾਕੇ ਤੇ ਕਬਜ਼ਾ 
ਕਰ ਲਿਆ ਤੇ ਕਰਮ ਸਿੰਘ ਨੂੰ ਵੀ ਕੁਝ ਨਾ ਦਿੱਤਾ। 

ਸੰਮਤ ੧੮੬੪-੬੫ ਬਿ. ਨੂੰ ਜਦ ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦਾ ਦੌਰਾ ਇਸ ਮਾਲਵਾ 
ਮੁਲਕ ਵਿੱਚ ਹੋਇਆ, ਤਦ ਇਨ੍ਹਾਂ ਨੇ ਕੋਟਕਪੂਰੇ ਨੂੰ ਆਪਣੀ ਮਾਲਕੀ ਸਮਝ ਕੇ ਜਲਾਲ ਦੇ 
ਚਾਰੇ ਪਿੰਡ ਜਸਵੰਤ ਸਿੰਘ ਰਾਜਾ ਨਾਭਾ ਨੂੰ ਦੇ ਦਿੱਤੇ, ਜੋ ਹੁਣ ਤੱਕ ਮਹਾਰਾਜਾ ਨਾਭਾ ਦੇ ਜ਼ੇਰ 
ਹੁਕਮ ਹਨ। ਬਾਕੀ ਸਾਰਾ ਇਲਾਕਾ ਦੀਵਾਨ ਦੇ ਕਬਜ਼ੇ ਵਿੱਚ ਰਿਹਾ। ਇੱਕ ਵੇਰ ਜਗਤ ਸਿੰਘ 
ਨੇ ਆਪਣੇ ਮਿੱਤਰਾਂ ਤੇ ਸੰਬੰਧੀਆਂ ਦੀ ਮਦਦ ਨਾਲ ਮੋਹਕਮ ਚੰਦ ਤੋਂ ਕੋਟਕਪੂਰੇ ਦਾ ਇਲਾਕਾ 
ਖੋਹ ਲਿਆ ਸੀ, ਕਿੰਤੂ ਫਿਰ ੨੦ ਦਿਨਾਂ ਦੇ ਮਗਰੋਂ ਇਹ ਇਲਾਕਾ ਇਹਦੇ ਹੱਥੋਂ ਨਿੱਕਲ 
ਗਿਆ। 

ਸਰਦਾਰ ਜਗਤ ਸਿੰਘ ਦੀ ਲੜਕੀ ਪੁਤਾਪ ਕੌਰ ਦਾ ਅਨੰਦ ਸ਼ੇਰਿ ਪੰਜਾਬ ਦੇ ਲੜਕੇ ਸ਼ਹਿਜ਼ਾਦਾ ਸ਼ੇਰ 
ਸਿੰਘ ਨਾਲ ਹੋਇਆ। ਕੁਝ ਸਾਲ ਆਰਾਮ ਨਾਲ ਗ਼ੁਜ਼ਰੇ ਸਨ ਕਿ ਮੌਤ ਦਾ ਸੁਨੇਹਾ ਆ ਗਿਆ 
ਤੇ ੧੮੨੨ ਵਿੱਚ ਚਲਾਣਾ ਕਰ ਗਿਆ। ਇਸ ਦੇ ਸੰਤਾਨ ਹੀਨ ਮਰਨ ਦੇ ਕਾਰਨ ਸਾਰਾ 
ਇਲਾਕਾ ਰਿਆਸਤ ਫਰੀਦਕੋਟ ਦੇ ਕਬਜ਼ੇ ਵਿੱਚ ਆ ਗਿਆ। ਇਸ ਦੇ ਭਰਾ ਕਰਮ ਸਿੰਘ ਦੀ 
ਸੰਤਾਨ ਹੁਣ ਤੱਕ ਪਿੰਡ ਸਿੰਧੂ ਵਿੱਚ ਆਬਾਦ ਹੈ। 

੯. ਫਰੀਦਕੋਟ ਤੇ ਸਰਦਾਰ ਹਮੀਰ ਸਿੰਘ ਦਾ ਹਾਲ 

ਪਿੱਛੇ ਅਸੀਂ ਦੱਸ ਆਏ ਹਾਂ ਕਿ ਫਰੀਦਕੋਟ ਦਾ ਵਡਕਾ ਸਰਦਾਰ ਹਮੀਰ ਸਿੰਘ ਹੋਇਆ ਹੈ। ਇਸ ਨੇ 
ਇੰਨਾ ਬਹਾਦਰ, ਦਲੇਰ ਤੇ ਦ੍ਰਿੜ੍ਹ ਸੰਕਲਪ ਵਾਲਾ ਸੀ ਕਿ ਇੱਕ ਵੇਰ ਪੇਚਸ਼ ਦੀ ਮਰਜ਼ ਨਾਲ 
ਬੀਮਾਰ ਹੋ ਗਿਆ। ਇਹ ਗੱਲ ਸੁਣ ਕੇ ਬੋਦਲੇ ਤੇ ਪਚਾਧੇ ਆਕੀ ਹੋ ਬੈਠੇ। ਸੂ. ਹਮੀਰ ਸਿੰਘ 
ਨੇ ਆਪਣੀ ਮੰਜੀ ਉਠਵਾ ਕੇ ਜਦ ਇਧਰ ਫੌਜ ਲੈ ਕੇ ਚੜ੍ਹਾਈ ਕੀਤੀ ਤਦ ਇਨ੍ਹਾਂ ਨੇ ਝਟ 
ਪਿਛਲਾ ਮਾਮਲਾ ਦੇ ਕੇ ਅੱਗੋਂ ਵਾਸਤੇ ਅਧੀਨਤਾ ਸਵੀਕਾਰ ਕੀਤੀ। ਸਰਦਾਰ ਹਮੀਰ ਸਿੰਘ ਦੇ 
ਦੌਰੇ ਤੇ ਜਾਣ ਦੇ ਵੇਲੇ ਉਹਦੇ ਲੜਕੇ ਦਲ ਸਿੰਘ ਤੇ ਮੋਹਰ ਸਿੰਘ ਨੇ ਫਰੀਦਕੋਟ ਕਿਲ੍ਹੇ ਤੇ 
ਕਬਜ਼ਾ ਕਰ ਲਿਆ ਜੋ ਮੁਸ਼ਕਲ ਨਾਲ ਉਹਨਾਂ ਤੋਂ ਛੁਡਾਇਆ। ਇੱਕ ਦਿਨ ਸਰਦਾਰ ਹਮੀਰ 
ਸਿੰਘ ਨੇ ਦੋਨਾਂ ਪੁੱਤਰਾਂ ਨੂੰ ਪ੍ਰੀਖਿਆ ਦੇਣ ਦਾ ਹੁਕਮ ਦਿੱਤਾ ਕਿ ਜਿਸ ਪਲੰਘ ਤੇ ਅਸੀਂ ਬੈਠੇ 

ਹਾਂ ਉਹਦੇ ਪਾਵੇ ਨੂੰ ਨਿਸ਼ਾਨਾ ਬਣਾਓ, ਵੇਖਦੇ ਹਾਂ ਕੌਣ ਨਿਸ਼ਾਨਾ ਮਾਰਦਾ ਹੈ? ਦਲ ਸਿੰਘ ਨੇ 
ਗੋਲੀ ਮਾਰ ਕੇ ਮੰਜੇ ਦਾ ਪਾਵਾ ਤੋੜ ਦਿੱਤਾ, ਕਿੰਤੂ ਮੋਹਰ ਸਿੰਘ ਨੇ ਕਿਹਾ ਕਿ ਬੰਦੂਕ ਦੁਸ਼ਮਣ 
ਦੇ ਸਾਹਮਣੇ ਸਰ ਕੀਤੀ ਜਾਂਦੀ ਹੈ ਨਾ ਕਿ ਪਿਤਾ ਦੇ? ਇਹ ਸੁਣ ਕੇ ਸਰਦਾਰ ਹਮੀਰ ਸਿੰਘ ਨੇ 
ਆਪਣੀ ਜਗ੍ਹਾ ਤੇ ਸਰਦਾਰੀ ਮੋਹਰ ਸਿੰਘ ਨੂੰ ਦਿੱਤੀ ਤੇ ਦਲ ਸਿੰਘ ਨੂੰ ਪਿੰਡ ਢਡੀ ਤੇ ਮਲੋਹ ਦੇ 
ਕੇ ਉੱਥੇ ਰਹਿਣ ਦਾ ਹੁਕਮ ਦਿੱਤਾ, ਇਸ ਕਰ ਕੇ ਉਹਦੀ ਸੰਤਾਨ ਹੁਣ ਤੱਕ ਉੱਥੇ ਹੀ ਵਸਦੀ 
ਹੈ। 
੧੦. ਸਰਦਾਰ ਮੋਹਰ ਸਿੰਘ ਦਾ ਹਾਲ 

੧੮੨੭ ਬਿ. ਨੂੰ ਸਰਦਾਰ ਹਮੀਰ ਸਿੰਘ ਚਲਾਣਾ ਕਰ ਗਿਆ। ਮੋਹਰ ਸਿੰਘ ਸਰਦਾਰੀ ਸੰਭਾਲਦੇ ਹੀ 
ਆਲਸ ਤੇ ਸੁਸਤੀ ਵਿੱਚ ਪੈ ਗਿਆ। ਪੂਜਾ ਦੀ ਖ਼ਬਰ ਲੈਣੀ ਛੱਡ ਦਿੱਤੀ ਜਿਸ ਤੋਂ ਚੋਰੀ ਤੇ 
ਡਾਕੇ ਪੈਣ ਲੱਗੇ। ਤੇਜਾਂ ਮੁਸਲਮਾਨੀ ਦੇ ਪੇਟ ਵਿੱਚੋਂ ਇਸ ਦਾ ਲੜਕਾ ਭੂਪ ਸਿੰਘ ਉਤਪੰਨ 
ਹੋਇਆ, ਇਸ ਨਾਲ ਇੰਨਾ ਮੋਹ ਪੈ ਗਿਆ ਕਿ ਆਪਣੀ ਅਸਲੀ ਰਾਣੀ ਦੇ ਲੜਕੇ ਚੜ੍ਹਤ 
ਸਿੰਘ ਨੂੰ ਨੇੜੇ ਨਹੀਂ ਆਉਣ ਦੇਂਦਾ ਸੀ। ਇੱਕ ਦਿਨ ਦੀ ਗੱਲ ਹੈ ਕਿ ਚੜ੍ਹਤ ਸਿੰਘ ਦੀ 
ਸਵਾਰੀ ਦਾ ਘੋੜਾ ਭੂਪ ਸਿੰਘ ਨੂੰ ਦੇ ਦਿੱਤਾ, ਜਿਸ ਤੋਂ ਚੜ੍ਹਤ ਸਿੰਘ ਨੂੰ ਬੜਾ ਗੁੱਸਾ ਆਇਆ। 
ਇੱਕ ਦਿਨ ਜਦ ਕਿ ਮੋਹਰ ਸਿੰਘ ਤੇ ਭੂਪ ਸਿੰਘ ਬਾਹਰ ਗਏ ਹੋਏ ਸਨ ਇਸ ਨੇ ਦੀਵਾਨ ਦੀ 
ਸਲਾਹ ਨਾਲ ਕਿਲ੍ਹੇ ਤੇ ਕਬਜ਼ਾ ਕਰ ਲਿਆ ਤੇ ਤੇਜਾਂ ਨੂੰ ਤਲਵਾਰ ਦੇ ਘਾਟ ਪਾਰ ਉਤਾਰ 
ਦਿੱਤਾ। ਮੋਹਰ ਸਿੰਘ ਨੇ ਬਹੁਤ ਸਾਰੇ ਬੈਰਾੜਾਂ ਨੂੰ ਨਾਲ ਲੈ ਕੇ ਦੁਪਹਿਰ ਤੱਕ ਚੜ੍ਹਤ ਸਿੰਘ ਦੇ 
ਨਾਲ ਤੀਰਾਂ ਦੀ ਲੜਾਈ ਕੀਤੀ, ਕਿੰਤੂ ਫਤਹਯਾਬ ਹੋਣ ਦੇ ਚਿੰਨ੍ਹ ਨਾ ਵੇਖ ਕੇ ਮੁੜ ਗਏ ਤੇ 
ਪਕੇ ਨਾਮ ਦੇ ਪਿੰਡ ਵਿੱਚ ਜਾ ਡੇਰੇ ਲਾਏ। ਚੜ੍ਹਤ ਸਿੰਘ ਨੇ ਦੂਜੇ ਦਿਨ ਉੱਥੇ ਅੱਪੜ ਕੇ ਜਾ 
ਘੇਰਿਆ ਤੇ ਪਿੰਡ ਸ਼ੇਰ ਸਿੰਘ ਵਾਲਾ ਵਿੱਚ ਲਿਆ ਕੇ ਨਜ਼ਰਬੰਦ ਕਰ ਦਿੱਤਾ, ਜਿੱਥੇ ਉਹ 
੧੮੫੨ ਵਿੱਚ ਆਪਣੇ ਲੜਕੇ ਭੂਪ ਸਿੰਘ ਸਮੇਤ ਚਲਾਣਾ ਕਰ ਗਿਆ। ਆਮ ਲੋਕੀਂ ਕੈਂਹਦੇ 
ਸਨ ਕਿ ਇਨ੍ਹਾਂ ਨੂੰ ਚੜ੍ਹਤ ਸਿੰਘ ਨੇ ਮਰਵਾ ਦਿੱਤਾ ਹੈ। 

੧੧. ਸਰਦਾਰ ਚੜ੍ਹਤ ਸਿੰਘ ਦੀ ਸਰਦਾਰੀ 

ਸਰਦਾਰ ਮੋਹਰ ਸਿੰਘ ਦੇ ਪਿੱਛੋਂ ਸਰਦਾਰ ਚੜ੍ਹਤ ਸਿੰਘ ਸੁਤੰਤਰ ਸਰਦਾਰ ਬਣਿਆ ਤੇ ਨਿਰਭੈ ਹੋ ਕੇ 
ਸਰਦਾਰੀ ਕਰਨ ਲੱਗਾ। ਉਸ ਵੇਲੇ ਦੀਵਾਨ ਨਾਨੂ ਮੱਲ ਪਟਿਆਲੇ ਵਾਲਾ ਜੋ ਇਸ ਖਾਨਦਾਨ 
ਦਾ ਦੁਸ਼ਮਣ ਸੀ, ਮਰ ਚੁੱਕਾ ਸੀ ਤੇ ਆਪਣੇ ਭਰਾ ਦਲ ਸਿੰਘ ਵੱਲੋਂ ਵੀ ਕੋਈ ਡਰ ਨਹੀਂ ਸੀ। 
ਇਸ ਕਰ ਕੇ ਇਸ ਨੇ ਬਹੁਤ ਸਾਰੀ ਫੌਜ ਹਟਾ ਦਿੱਤੀ ਤੇ ਆਪ ਆਪੇ ਤੇ ਪੂਜਾ ਵੱਲੋਂ ਬੇਖਬਰ 
ਹੋ ਕੇ ਐਸ਼ਾਂ ਵਿੱਚ ਪੈ ਗਿਆ, ਜਿਸ ਤੋਂ ਸੂ. ਦਲ ਸਿੰਘ ਨੇ ਆ ਕੇ ਕਿਲ੍ਹੇ ਤੇ ਕਬਜ਼ਾ ਕਰ 
ਲਿਆ। ਚੜ੍ਹਤ ਸਿੰਘ ਮਾਰਿਆ ਗਿਆ। ਇਹਦੀ ਸਰਦਾਰਨੀ ਆਪਣੇ ਲੜਕੇ ਗੁਲਾਬ ਸਿੰਘ, 
ਸਾਹਿਬ ਸਿੰਘ ਤੇ ਪਹਾੜਾ ਸਿੰਘ ਸਮੇਤ ਜੋ ਅਜੇ ਛੋਟੇ ਹੀ ਸਨ, ਨਾਲ ਲੈ ਕੇ ਸ਼ੇਰ ਸਿੰਘ ਵਾਲਾ 
ਪਿਤਾ ਦੇ ਘਰ ਚਲੀ ਗਈ। 


`ਇਥੇ ਇੱਕ ਪੀਲੂ ਦੇ ਦਰਖਤ ਦੇ ਹੇਠ ਬਾਵਾ ਫਰੀਦ ਸ਼ਕਰ ਗੰਜ ਤਪ ਕੀਤਾ ਕਰਦੇ ਸਨ। ਇਸ ਦੇ ਲਾਗੇ ਜੋ ਖੰਡਰ ਹਨ, ਇਹ ਰਾਜਾ 
ਮੋਕਲ ਦੀ ਰਾਜਧਾਨੀ ਸੀ। ਜਦ ਇਹਦਾ ਕਿਲ੍ਹਾ ਬਣ ਰਿਹਾ ਸੀ ਤਦ ਮਜ਼ਦੂਰਾਂ ਦੇ ਵਿੱਚ ਬਾਬਾ ਫਰੀਦ ਵੀ ਮਜ਼ਦੂਰੀ ਕਰਨ ਜਾਇਆ 
ਕਰਦੇ ਸਨ। ਇੱਕ ਦਿਨ ਰਾਜੇ ਦੇ ਲੜਕੇ ਨੇ ਇਨ੍ਹਾਂ ਨੂੰ ਅਯੋਗ ਦਬਾਇਆ। ਤਦ ਇਹਨਾਂ ਦੇ ਸਰਾਪ ਨਾਲ ਇਹ ਸ਼ਹਿਰ ਉਜੜ ਕੇ 
ਇਹ ਪਿੰਡ ਬਾਬਾ ਫਰੀਦ ਦੇ ਨਾਮ ਤੇ ਆਬਾਦ ਹੋ ਗਿਆ। ਰਾਜਾ ਮੋਕਲ ਦੀ ਲੜਕੀ ਨੇ ਸਪਥ ਚੁੱਕ ਕੇ ਕਿਹਾ ਕਿ ਜੇ ਕਦੀ ਕੋਈ ਕਾਠ 
ਦੇ ਘੋੜੇ ਤੇ ਚੜ੍ਹ ਕੇ ਸਾਡੇ ਪਿੰਡ ਤੀਕ ਆਵੇਗਾ ਤਦ ਮੈਂ ਓਹਦੇ ਨਾਲ ਵਿਆਹ ਕਰਾਂਗੀ। ਫੀਰੋਜ਼ ਸ਼ਾਹ ਬਾਦਸ਼ਾਹ ਨੇ ਸਤਲੁਜ ਦੇ ਵਿੱਚੋਂ 
ਇੱਕ ਨਹਿਰ ਕੱਢ ਕੇ ਧਰਮ ਕੋਟ ਕੋਟ ਈਸਾ ਖਾਂ, ਮੁਦਕੀ ਆਦਿਕ ਸ਼ਹਿਰਾਂ ਦੀ ਸ਼ਕਲ ਦੀ ਕਿਸ਼ਤੀ ਤੇ ਸਵਾਰ ਹੋ ਕੇ ਪੁੱਜਾ ਤੇ ਮੋਕਲ 
ਰਾਏ ਦੀ ਬੇਟੀ ਨਾਲ ਵਿਆਹ ਕਰ ਲਿਆ। ਰਾਹ ਦੇ ਵਿੱਚ ਕਿਸੇ ਗੱਲ ਤੋਂ ਨਾਰਾਜ਼ ਹੋ ਕੇ ਬਾਦਸ਼ਾਹ ਨੇ ਇਸ ਨੂੰ ਓਥੇ ਹੀ ਛਡ ਦਿੱਤਾ। 
ਇਸ ਸਤਵੰਤੀ ਨੇ ਪ੍ਰਾਰਥਨਾ ਕੀਤੀ ਕਿ ਜੇ ਮੈਨੂੰ ਬੇਗ਼ੁਨਾਹ ਨੂੰ ਪਤੀ ਛਡ ਗਿਆ ਹੈ ਤਦ ਧਰਤੀ ਫਟ ਜਾਏ ਤੇ ਨਹਿਰ ਸੁਕ ਜਾਏ। 
ਕਹਿੰਦੇ ਹਨ, ਧਰਤੀ ਫਟ ਗਈ ਤੇ ਓਹ ਦੇਵੀ ਓਹਦੇ ਵਿੱਚ ਸਮਾ ਗਈ ਤੇ ਨਹਿਰ ਸੁਕ ਗਈ। ਇਹ ਸੁਣ ਕੇ ਫੀਰੋਜ਼ ਸ਼ਾਹ ਵੀ ਮਰ 
ਗਿਆ, ਇੱਥੇ ਹੁਣ ਤੱਕ ਮਿੱਟੀ ਦੀ ਇੱਕ ਦੇਵੀ ਦੀ ਪੂਜਾ ਹੋਂਦੀ ਹੈ। 

੧੨. ਸਰਦਾਰ ਦਲ ਸਿੰਘ ਦੀ ਸਰਦਾਰੀ 

ਚੜ੍ਹਤ ਸਿੰਘ ਦੇ ਚਲਾਣੇ ਦੇ ਮਗਰੋਂ ਸਰਦਾਰ ਦਲ ਸਿੰਘ ਸਰਦਾਰ ਹੋਇਆ, ਕਿੰਤੂ ਇਸ ਦੇ ਸਲੂਕ ਨੇ 
ਪ੍ਜਾ ਨੂੰ ਤੰਗ ਕਰ ਦਿੱਤਾ, ਜਿਸ ਤੋਂ ਲੋਕਾਂ ਨੇ ਚੜ੍ਹਤ ਸਿੰਘ ਦੇ ਲੜਕਿਆਂ ਨੂੰ ਫਿਰ ਲੈ ਆਂਦਾ 
ਤੇ ਉਹਨਾਂ ਦੇ ਮਾਮੇ ਫੌਜ ਸਿੰਘ ਦੋ ਸੌ ਸਵਾਰ ਲੈ ਕੇ ਆ ਗਏ। ਦਲ ਸਿੰਘ ਨੂੰ ਉਹਦੇ ਸਾਥੀਆਂ 
ਸਮੇਤ ੧੮੫੬ ਬਿ. ਨੂੰ ਵੱਢ ਦਿੱਤਾ ਤੇ ਚੜ੍ਹਤ ਸਿੰਘ ਦੇ ਵੱਡੇ ਲੜਕੇ ਗੁਲਾਬ ਸਿੰਘ ਨੂੰ ਗੱਦੀ ਤੇ 
ਬੈਠਾ ਦਿੱਤਾ। 

੧੩. ਗੁਲਾਬ ਸਿੰਘ ਦੀ ਸਰਦਾਰੀ 

ਚਾਰ ਸਾਲ ਤੱਕ ਸਰਦਾਰ ਫੌਜ ਸਿੰਘ ਬੜੀ ਸਿਆਣਪ ਨਾਲ ਕੰਮ ਚਲਾਂਦਾ ਰਿਹਾ। ੧੮੬੨ ਬਿਕ੍ਰਮੀ ਨੂੰ 
ਜਦ ਦੀਵਾਨ ਮੋਹਕਮ ਚੰਦ ਨੇ ਮੁਕਤਸਰ, ਜੀਰਾ, ਰੋਡੇ, ਮਾੜੀ, ਕੋਟਕਪੂਰੇ ਦੇ ਪ੍ਰਗਣੇ 
ਤਲਵਾਰ ਦੇ ਜ਼ੋਰ ਨਾਲ ਫਤਹ ਕਰ ਕੇ ਫਰੀਦਕੋਟ ਨੂੰ ਘੇਰ ਲਿਆ ਤਦ ਸਰਦਾਰ ਫੌਜ ਸਿੰਘ 
ਨੇ ੭੦੦੦ ਨਜ਼ਰਾਨਾ ਦੇ ਕੇ ਇਸ ਵੇਲੇ ਤਾਂ ਇਸ ਨੂੰ ਵਾਪਸ ਕਰ ਦਿੱਤਾ, ਕਿੰਤੂ ੧੮੬੪-੬੫ 
ਨੂੰ ਜਦ ਮਹਾਰਾਜਾ ਰਣਜੀਤ ਸਿੰਘ ਨੇ ਇਸ ਮੁਲਕ ਦਾ ਦੌਰਾ ਕੀਤਾ, ਤਦ ਮਹਾਰਾਜਾ ਦੀ ਫੌਜ 
ਨੇ ਕਿਲ੍ਹਾ ਫਰੀਦਕੋਟ ਤੇ ਕਬਜ਼ਾ ਕਰ ਲਿਆ। ਕੁਝ ਪਿੰਡ ਗੁਜ਼ਾਰੇ ਦੇ ਵਾਸਤੇ ਛੱਡ ਕੇ ਬਾਕੀ ਦੇ 
ਸਾਰੇ ਆਪਣੇ ਦੀਵਾਨ ਨੂੰ ਦੇ ਦਿੱਤੇ। ਕਿੰਤੂ ਇਸ ਵੇਲੇ ਅੰਗਰੇਜ਼ੀ ਵਕੀਲ ਮਟਕਾਫ ਦੌਰੇ ਦੇ ਵੇਲੇ 
ਮਹਾਰਾਜੇ ਦੇ ਨਾਲ ਸੀ, ਇਸ ਕਰ ਕੇ ਅੰਗਰੇਜ਼ਾਂ ਤੇ ਲਾਹੌਰ ਦਰਬਾਰ ਦੇ ਵਿੱਚ ਇਕਰਾਰਨਾਮਾ 
ਹੋਣ ਸਮੇਂ ਇਹ ਸਾਰਾ ਇਲਾਕਾ ਸਰਦਾਰ ਗੁਲਾਬ ਸਿੰਘ ਨੂੰ ਦਵਾ ਦਿੱਤਾ। ਸਰਦਾਰ ਗੁਲਾਬ 
ਸਿੰਘ ਦੇ ਬਾਲਗ਼ ਹੋਣ ਤੱਕ ਰਿਆਸਤ ਦਾ ਪ੍ਰਬੰਧ ਫੌਜ ਸਿੰਘ ਦੇ ਹੱਥ ਵਿੱਚ ਰਿਹਾ। ਪਿੱਛੋਂ 
ਸਰਦਾਰ ਗੁਲਾਬ ਸਿੰਘ ਨੇ ਆਪਣੇ ਹੱਥ ਵਿੱਚ ਪੁਬੰਧ ਲੈ ਕੇ ਬੜੀ ਸਿਆਣਪ ਨਾਲ ਕੰਮ 
ਚਲਾਇਆ। 

ਇਸ ਰਿਆਸਤ ਦੇ ਨਾਲ ਪਿੰਡ ਤਾਂ ੬੪-੬੫ ਸਨ, ਕਿੰਤੂ ਆਮਦਨੀ ਚੰਗੇ ਸਾਲ ਵਿੱਚ ੧੪-੧੫ 
ਹਜ਼ਾਰ ਤੇ ਕਾਲ ਵਿੱਚ ੭-੮ ਹਜ਼ਾਰ ਰੁਪਏ ਹੁੰਦੀ ਸੀ, ਕਿਉਂਕਿ ਉਸ ਵੇਲੇ ਵਾਹੀ ਦੀ ਬਣਾਈ 
ਚੌਥੇ ਹਿੱਸੇ ਤੇ ਹੁੰਦੀ ਸੀ, ਜਿਸ ਦਾ ਹੋਣਾ ਜਾਂ ਨਾ ਹੋਣਾ ਮੀਂਹ ਤੇ ਸੀ। ਜੇ ਕਦੀ ਕਾਲ ਪੈ ਜਾਂਦਾ 
ਤਦ ਰਾਜੇ ਤੇ ਸਰਦਾਰਾਂ ਨੂੰ ਅਨਾਜ ਖਾਣ ਲਈ ਪਰਜਾ ਨੂੰ ਘਰੋਂ ਦੇਣਾ ਪੈਂਦਾ ਸੀ, ਕਿਉਂਕਿ 
ਇਸ ਜ਼ਮਾਨੇ ਵਿੱਚ ਕੋਈ ਨਹਿਰ ਜਾਂ ਖੂਹ ਖੇਤਾਂ ਨੂੰ ਪਾਣੀ ਦੇਣ ਲਈ ਮਾਲਵੇ ਦੇ ਇਲਾਕੇ ਵਿੱਚ 
ਨਹੀਂ ਸੀ। ਸਗੋਂ ਪਾਣੀ ਵੀ ਤਲਾਬਾਂ ਦਾ ਪੀਤਾ ਜਾਂਦਾ ਸੀ। ਸੁਕਾਲ ਵਿੱਚ ੮-੧੦ ਮਣ ਅਨਾਜ 
ਇੱਕ ਰੁਪਏ ਦਾ ਮਿਲਦਾ ਸੀ। 

੧੪. ਸਰਦਾਰ ਅਤਰ ਸਿੰਘ 

ਸਰਦਾਰ ਗੁਲਾਬ ਸਿੰਘ ਨੇ ਦੋ ਵਿਆਹ ਕੀਤੇ ਹੋਏ ਸਨ। ਇਕ ਪਿੰਡ ਕਾਲੇ ਵਾਲੇ ਦੇ ਜੋਧ ਸਿੰਘ ਦੀ 
ਲੜਕੀ ਤੇ ਦੂਜੀ ਗੋਲੇ ਵਾਲੇ ਸ਼ੇਰ ਸਿੰਘ ਦੀ ਲੜਕੀ ਨਾਲ ਵਿਆਹ ਕੀਤਾ ਸੀ। ਇਸ ਦਾ 
ਲੜਕਾ ਕੇਵਲ ਇੱਕ ਸੂ: ਅਤਰ ਸਿੰਘ ਸੀ। ਇਹ ੧੮੮੧ ਨੂੰ ਇੱਕ ਦਿਨ ਸ਼ਿਕਾਰ ਗਿਆ, 
ਜਿੱਥੇ ਗੋਲੀ ਨਾਲ ਮਾਰਿਆ ਗਿਆ। ਕਪਤਾਨ ਮਰੇ ਨੇ ਕਾਤਲ ਨੂੰ ਢੂੰਡਣ ਦਾ ਬਹੁਤ ਯਤਨ 
ਕੀਤਾ, ਕਿੰਤੂ ਪਤਾ ਨਾ ਲੱਗਾ। ਅੰਤ ਨੂੰ ਸਰਦਾਰ ਅਤਰ ਸਿੰਘ ਜਿਨ੍ਹਾਂ ਦੀ ਉਮਰ ਸਾਢੇ ਚਾਰ 
ਸਾਲ ਸੀ, ਰਿਆਸਤ ਦੇ ਮਾਲਕ ਬਣਾ ਕੇ ਕਪਤਾਨ ਮਰੇ ਸਾਹਿਬ ਚਲੇ ਗਏ ਤੇ ਰਿਆਸਤ ਦਾ 
ਪ੍ਰਬੰਧ ਸਰਦਾਰ ਅਤਰ ਸਿੰਘ ਦੀ ਮਾਤਾ ਤੇ ਸਰਦਾਰ ਫੌਜ ਸਿੰਘ ਮਿਲ ਕੇ ਬੜੀ ਹੱਛੀ ਤਰ੍ਹਾਂ 
ਨਾਲ ਚਲਾਂਦੇ ਰਹੇ। ਸਰਦਾਰ ਸਾਹਿਬ ਸਿੰਘ ਤੇ ਪਹਾੜਾ ਸਿੰਘ ਨੂੰ ਦੋ ਦੋ ਪਿੰਡ ਗੁਜ਼ਾਰੇ ਵਾਸਤੇ 
ਮਿਲੇ ਤੇ ਇੱਕ ਪਿੰਡ ਮੈਹਮੂ ਆਨ ਮੇਹਰ ਸਿੰਘ ਦੇ ਪੁੱਤਰ ਪ੍ਰਤਾਪ ਸਿੰਘ ਦੇ ਪਾਸ ਜਾਗੀਰ 
ਹਨ। ਇਸ ਖਾਨਦਾਨ ਦੇ ਪੁਰਾਣੇ ਰਿਵਾਜ ਅਨੁਸਾਰ ਅਤਰ ਸਿੰਘ ਵੀ ੧੮੮੮ ਨੂੰ ਕਤਲ ਹੋ 
ਗਿਆ। ਓਹਦੇ ਕਤਲ ਕਰਨ ਵਾਲੇ ਦਾ ਕੋਈ ਪਤਾ ਨਾ ਲੱਗਾ। 

੧੫. ਸਰਦਾਰ ਪਹਾੜਾ ਸਿੰਘ ਦੀ ਸਰਦਾਰੀ 

ਅਤਰ ਸਿੰਘ ਦੇ ਮਰ ਜਾਣ ਤੋਂ ਮਗਰੋਂ ਪਹਾੜਾ ਸਿੰਘ ਜੋ ਅਤਰ ਸਿੰਘ ਦਾ ਚਾਚਾ ਸੀ, ਹੱਕਦਾਰ ਸਮਝ 
ਕੇ ਗੱਦੀ ਤੇ ਬਠਾਇਆ ਗਿਆ। ਇਹ ਆਦਮੀ ਬੜਾ ਸਮਝਦਾਰ, ਚਲਾਕ ਤੇ ਅਕਲਮੰਦ ਸੀ। 
ਇਸ ਨੇ ਆਪਣੀ ਦਾਨਾਈ ਨਾਲ ਰਿਆਸਤ ਨੂੰ ਬੜੀ ਤਰੱਕੀ ਦਿੱਤੀ, ਓਹ ਇਲਾਕੇ ਜਿਨ੍ਹਾਂ 
ਵਿੱਚ ਪਹਿਲਾਂ ਜੰਗਲ ਹੀ ਜੰਗਲ' ਸਨ, ਆਬਾਦ ਕਰ ਕੇ ਚੰਗੀ ਆਮਦਨੀ ਬਣਾ ਲਈ। 

ਸਾਹਿਬ ਸਿੰਘ ਨੇ ਆਪਣੇ ਭਾਈ ਪਹਾੜਾ ਸਿੰਘ ਨਾਲ ਅਕਾਰਨ ਵੈਰ ਉਤਪੰਨ ਕਰ ਲਿਆ ਤੇ ਇਨ੍ਹਾਂ ਦੀ 
ਜਾਨ ਲੈਣ ਦੇ ਬੜੇ ਹੀਲੇ ਕੀਤੇ, ਕਈ ਫਸਾਦ ਉਠਾਏ, ਇਨ੍ਹਾਂ ਦਾ ਫ਼ਲ ਇਸੇ ਨੂੰ ਭੁਗਤਣਾ 
ਪਿਆ। ਜ਼ਹਿਰ ਦੇ ਨਾਲ ਆਪ ਹੀ ਮਰ ਗਿਆ। ਸਰਦਾਰ ਪਹਾੜਾ ਸਿੰਘ ਨੇ ਇਸ ਦੀ 
ਸਿੰਘਣੀ ਨਾਲ ਅਨੰਦ ਪੜ੍ਹਾ ਕੇ ਘਰ ਪਾ ਲਿਆ, ਜਿਸ ਤੋਂ ਕਈ ਲੋਕ ਇਸ ਜ਼ਹਿਰ ਦੇ ਦਵਾਏ 
ਜਾਣ ਦਾ ਸ਼ੁਬ੍ਹਾ ਪਹਾੜਾ ਸਿੰਘ ਦੇ ਸਿਰ ਥੱਪਣ ਲੱਗ ਪਏ। 

੧੬. ਸਰਦਾਰ ਪਹਾੜਾ ਸਿੰਘ ਦੀ ਚਲਾਕੀ 

ਸਰਦਾਰ ਸਾਹਿਬ ਸਿੰਘ ਦੇ ਚਲਾਣਾ ਕਰ ਜਾਣ ਨਾਲ ਪਹਾੜਾ ਸਿੰਘ ਨੂੰ ਘਰ ਦੇ ਫਸਾਦਾਂ ਦੇ ਹੱਥੋਂ ਵੇਹਲ 
ਮਿਲ ਗਈ। ਕਿੰਤੂ ਬਾਹਰ ਦੇ ਝਗੜੇ ਜੋ ਕੋਟਕਪੂਰੇ ਦੇ ਹਾਕਮ ਵੱਲੋਂ ਬਣੇ ਰਹਿੰਦੇ ਸਨ, ਜਿਉਂ 
ਦੇ ਤਿਉਂ ਰਹੇ, ਕਿਉਂਕਿ ਮਹਾਰਾਜਾ ਰਣਜੀਤ ਸਿੰਘ ਵੱਲੋਂ ਸੀ, ਜਿਸ ਨੂੰ ਸਰਦਾਰ ਪਹਾੜਾ 
ਸਿੰਘ ਬੜੀ ਸਫ਼ਾਈ ਤੇ ਸਹਿਨਸ਼ੀਲਤਾ ਨਾਲ ਸਹਾਰਦਾ ਰਿਹਾ। ਕਿੰਤੂ ਏਸ ਨੇ ਵੀ ੧੯੦੩ 
ਵਿੱਚ ਇਸ ਨੂੰ ਰਾਜਾ ਬਣਾ ਕੇ ਸਾਰੇ ਝਗੜੇ ਮੁਕਾ ਦਿੱਤੇ। ਇਸ ਦਾ ਵਿਰਤਾਂਤ ਇੰਜ ਹੈ ਕਿ 
ਜਦ ਸਰਕਾਰ ਅੰਗਰੇਜ਼ੀ ਤੇ ਲਾਹੌਰ ਦਰਬਾਰ ਦੇ ਵਿੱਚ ਭਿਆਨਕ ਜੰਗ ਹੋਇਆ, ਉਸ ਵੇਲੇ 
ਪਹਾੜਾ ਸਿੰਘ ਨੇ ਅੰਗਰੇਜ਼ਾਂ ਦੀ ਬੇਹਦ ਸਹਾਇਤਾ ਤੇ ਮਦਦ ਕੀਤੀ। ਭਾਰ ਬਰਦਾਰੀ, ਰਸਦ 
ਤੇ ਹੋਰ ਲੜਾਈ ਦਾ ਸਮਾਨ ਆਪਣੇ ਵਿਤ ਨਾਲੋਂ ਵੱਧ ਕੇ ਆਪਣੇ ਵੱਲੋਂ ਜੇਹੜੇ ਜਾਸੂਸ ਸਿੱਖਾਂ 
ਦੀ ਫੌਜ ਵਿੱਚ ਪੂਰੇ ਹਾਲ ਦਿੱਤਾ ਛੱਡੇ ਹੋਏ ਸਨ, ਓਹਨਾਂ ਦੀ ਰਾਹੀਂ ਰੇਪੂ ਅੰਗਰੇਜ਼ਾਂ ਤੱਕ 
ਪੁਜਾਂਦਾ ਰਿਹਾ। ਕਿਸੇ ਤਰ੍ਹਾਂ ਵੀ ਮਦਦ ਵਿੱਚ ਕਸਰ ਬਾਕੀ ਨਾ ਰੱਖੀ, ਕਿੰਤੂ ਜਿਸ ਦਿਨ ਫੇਰੂ 
ਸ਼ਹਿਰ ਦੀ ਲੜਾਈ ਵਿੱਚ ਅੰਗਰੇਜ਼ ਆਪਣੀ ਹਾਰ ਸਮਝ ਕੇ ਬਧਨੀ ਦੇ ਪਾਸ ਤੱਕ ੮-੧੦ 
ਪਿੱਛੇ ਹੱਟ ਕੇ ਜਾ ਉੱਤਰੇ, ਉਧਰ ਖਾਲਸਾ ਫੌਜ ਦੇ ਲੂਣ ਹਰਾਮੀ, ਬੇਧਰਮ, ਅਕ੍ਰਿਤਘਣ, 
ਕਮੀਨੇ ਅਫਸਰ ਲਾਲ ਸਿੰਘ, ਤੇਜਾ ਸਿੰਘ ਗ਼ਦਾਰ ਨੇ ਜੋ ਜ਼ਾਤ ਦੇ ਬ੍ਰਾਹਮਣ ਸੀ ਤੇ ਜਿਨ੍ਹਾਂ ਨੂੰ 
ਸਿੱਖਾਂ ਦੀ ਫਤਹ ਉੱਕਾ ਪਸੰਦ ਨਹੀਂ ਸੀ, ਸਿੱਖਾਂ ਦੀ ਫੌਜ ਨੂੰ ਨਸਾ ਕੇ ਪਿੱਛੇ ਲੈ ਗਏ ਤੇ ਦੋਹਾਂ 
ਪਾਸਿਆਂ ਦੀਆਂ ਤੋਪਾਂ, ਤੰਬੂ ਆਦਿਕ ਲੜਾਈ ਦੇ ਮੈਦਾਨ ਵਿੱਚ ਪਿਆ ਰਹਿ ਗਿਆ ਤੇ ਉਸ 
ਦਿਨ ਦੀ ਫਤਹ ਨੂੰ ਨਾ ਤਾਂ ਅੰਗਰੇਜ਼ ਆਪਣੀ ਮੰਨਦੇ ਸੀ ਤੇ ਨਾ ਸਿੱਖ (ਬਿੱਲੀ ਦੇ ਭਾਗਾਂ ਨੂੰ 
ਛਿੱਕਾ ਟੁੱਟਾ) ਪਹਾੜਾ ਸਿੰਘ ਮੈਦਾਨ ਖ਼ਾਲੀ ਪਿਆ ਵੇਖ ਘੋੜੇ ਨੂੰ ਅੱਡੀ ਲਾ ਕੇ ਮੇਜਰ ਬ੍ਰਾਡਫੁਟ 
ਸਾਹਿਬ ਦੇ ਪਾਸ ਪੁੱਜਾ ਤੇ ਕਿਹਾ ਕਿ ਤੁਸੀਂ ਮੈਦਾਨ ਖ਼ਾਲੀ ਛੱਡ ਕੇ ਕਿਉਂ ਫਤਹ ਨੂੰ ਹੱਥੋਂ 
ਗਵਾਂਦੇ ਹੋ, ਖਾਲਸਾ ਫੌਜ ਦੇ ਅਫਸਰ ਤਾਂ ਆਪ ਹੀ ਫੌਜ ਨੂੰ ਪਿੱਛੇ ਹਟਾ ਕੇ ਲੈ ਗਏ। ਜਦ 
ਓਹ ਆਪਣੇ ਆਪ ਫਤਹ ਦੇਂਦੇ ਹਨ, ਫਿਰ ਆਪ ਕਿਉਂ ਛੱਡਦੇ ਹੋ? ਡਰੋ ਨਹੀਂ ਮੇਰੇ ਨਾਲ 
ਚਲੋ, ਮੈਂ ਜ਼ੁਮੇਵਾਰ ਬਣਦਾ ਹਾਂ। ਲੜਾਈ ਦਾ ਮੈਦਾਨ ਦੋਹਾਂ ਪਾਸਿਆਂ ਦੇ ਸਮਾਨ ਸਮੇਤ ਲੈ 
ਲਓ, ਦੇਰ ਨਾ ਕਰੋ। ਕਿੰਤੂ ਅੰਗਰੇਜ਼ੀ ਫੌਜ ਨੂੰ ਜਿੱਕਣ ਸਿੱਖਾਂ ਨੇ ਹੱਥੋ ਹੱਥ ਲਿਆ ਸੀ, ਓਹਨਾਂ 
ਦੇ ਅਫਸਰਾਂ ਨੂੰ ਯਕੀਨ ਨਹੀਂ ਆਉਂਦਾ ਸੀ, ਕਿਉਂਕਿ ਬਹੁਤ ਡਰੇ ਹੋਏ ਸਨ, ਤੇ ਕੰਬਦੇ ਸਨ। 


` ਇਨ੍ਹਾਂ ਜੰਗਲਾਂ ਬਾਬਤ ਕਪਤਾਨ ਮਰੇ ਲਿਖਦਾ ਹੈ ਕਿ ਜਦ ਸੂਰਜ ਨਿੱਕਲਣ ਲਗਦਾ ਹੈ, ਤਦ ਰੇਤ ਦਾ ਇੱਕ ਸਮੁੰਦਰ ਠਾਠਾਂ ਮਾਰਦਾ 
ਨਜ਼ਰ ਪੈਂਦਾ ਹੈ, ਜਿਸ ਵਿੱਚ ਸਵਾਏ ਜੰਡ ਕਰੀਰ, ਬਣ ਤੇ ਪੀਲੂ ਦੇ ਹੋਰ ਕੋਈ ਸਬਜ਼ੀ ਨਜ਼ਰੀ ਨਹੀਂ ਪੈਂਦੀ ਤੇ ਘਾਹ ਵੀ ਅਲੀਹਾ ਖੋਹੀ 
ਅਜਿਹਾ ਹੈ ਜੋ ੧੦ ਕਦਮ ਵੀ ਆਰਾਮ ਲਾਲ ਚੱਲਣ ਨਹੀਂ ਦੇਂਦਾ। ਇਸ ਦਾ ਕੰਡਾ ਕਿਸੇ ਹਾਲਤ ਵਿੱਚ ਕਪੜੇ ਜਾਂ ਹੱਥ ਨੂੰ ਚਮੜੇ 
ਬਿਨਾਂ ਨਹੀਂ ਰਹਿੰਦਾ। ਪਾਣੀ ਛੱਪੜਾਂ ਦਾ (ਜਿਸ ਦੇ ਵਿੱਚ ਪਸ਼ੂ ਗੋਹਾ ਤੇ ਪਿਸ਼ਾਬ ਕਰਦੇ ਹਨ) ਪੀਣ ਵਿੱਚ ਆਉਂਦਾ ਹੈ। ਜੇ ਖੂਹ ਦਾ 
ਪੀਤਾ ਜਾਵੇ, ਤਾਂ ਅਵਲ ਤੇ ੧੨੦ ਫੁੱਟ ਤੋਂ ਪਹਿਲਾਂ ਨਿੱਕਲਣਾ ਮੁਸ਼ਕਲ ਹੈ ਤੇ ਫਿਰ ਇਹਦੇ ਨਾਲ ਜੁਲਾਬ ਲੱਗ ਜਾਂਦੇ ਹਨ। 

ਕਿੰਤੂ ਜਦ ਪਹਾੜਾ ਸਿੰਘ ਦੇ ਘੜੀ ਘੜੀ ਕਹਿਣ ਤੇ ਅੰਗਰੇਜ਼ੀ ਅਫਸਰ ਤੇ ਸਵਾਰ ਨਾਲ ਲੈ 
ਜਾ ਕੇ ਮੈਂਦਾਨ ਖ਼ਾਲੀ ਪਿਆ ਵਿਖਾ ਦਿੱਤਾ ਤਦ ਅੰਗਰੇਜ਼ਾਂ ਨੂੰ ਧਰਵਾਸ ਮਿਲੀ ਤੇ ਜਾ ਕੇ ਫਤਹ 
ਦਾ ਏਲਾਨ ਡਰਦੇ ਹੋਏ ਦਿਲ ਨਾਲ ਕਰ ਦਿੱਤਾ ਤੇ ਸਿੱਖਾਂ ਦੀ ਲੜਾਈ ਦਾ ਸਾਮਾਨ ਤੋਪਾਂ 
ਸਮੇਤ ਆਪਣੇ ਕਬਜ਼ੇ ਵਿੱਚ ਕਰ ਲਿਆ। 
੧੭. ਸਰਦਾਰ ਪਹਾੜਾ ਸਿੰਘ ਨੂੰ ਖ਼ਿਤਾਬ ਤੇ ਮੁਲਕ ਮਿਲਣਾ 
ਇਸ ਸ਼ਕਸਤ ਨੂੰ ਇੰਜ ਫਤਹ ਨਾਲ ਬਦਲ ਦੇਣ ਦੇ ਕਾਰਨ ਅੰਗਰੇਜ਼ ਅਫਸਰ ਪਹਾੜਾ ਸਿੰਘ ਤੇ ਬੜੇ 
ਖ਼ੁਸ਼ ਹੋਏ। ਸਰਦਾਰ ਪਹਾੜਾ ਸਿੰਘ ਨੂੰ ਸਦਾ ਖੈਰਖਾਹ ਤੇ ਮਿੱਤਰ ਸਮਝ ਕੇ ਬਰਾਡਫੁਟ ਸਾਹਿਬ 
ਨੇ; ਜੋ ਅੰਗਰੇਜ਼ਾਂ ਵੱਲੋਂ ਸਭ ਤੋਂ ਵੱਡਾ ਅਫਸਰ ਸੀ, ਇਕ ਸਨਦ ਲਿਖ ਦਿੱਤੀ: 
“ਫੇਰੂ ਸ਼ਹਿਰ ਦੀ ਅਦੁਤੀ ਫਤਹ ਕੇਵਲ ਸਰਦਾਰ ਪਹਾੜਾ ਸਿੰਘ ਦੀ ਕੋਸ਼ਸ਼ ਨਾਲ ਪ੍ਰਾਪਤ ਹੋਈ ਹੈ, 
ਇਸ ਭਾਰੀ ਫਤਹ ਦੇ ਬਦਲੇ ਸਰਦਾਰ ਪਹਾੜਾ ਸਿੰਘ ਨੂੰ ਬਹੁਤ ਕੁਝ ਦੇਣਾ ਚਾਹੀਦਾ ਹੈ। ” 
ਇਹ ਸਾਹਿਬ ਸਭਰਾਓ' ਦੀ ਲੜਾਈ ਵਿੱਚ ਮਾਰਿਆ ਗਿਆ, ਕਿੰਤੂ ਜੰਗ ਦੇ ਅੰਤ ਤੱਕ ਪਹਾੜਾ ਸਿੰਘ 
ਦੀਆਂ ਸੇਵਾ ਨੂੰ ਵੇਖ ਕੇ ਤੇ ਇਨ੍ਹਾਂ ਦੀ ਕਦਰਦਾਨੀ ਵਜੋਂ ਸਰਕਾਰ ਨੇ ਅੱਧਾ ਇਲਾਕਾ ਪੱਖੋਵਾਲ 
ਦਾ ਨਾਭਾ ਦਾ ਜ਼ਬਤ ਕੀਤਾ ਹੋਇਆ ਸੀ ੩੫੬੧੨) ਸਾਲਾਨਾ ਸੀ, ਤੇ ੫੦੦੦੦) ਹਜ਼ਾਰ 
ਸਲਾਨਾ ਦਾ ਇਲਾਕਾ ਕੋਟਕਪੂਰੇ ਦਾ ਜੋ ਸਰਦਾਰ ਦਾ ਮੌਰੂਸੀ ਮੁੱਲ ਸੀ ਤੇ ੧੮੬੫ ਬਿ. ਨੂੰ 
ਲਾਹੌਰ ਦਰਬਾਰ ਦੇ ਕਬਜ਼ੇ ਵਿੱਚ ਚਲਾ ਗਿਆ ਸੀ। ਰਾਜਾ ਸਾਹਿਬ ਦਾ ਖ਼ਿਤਾਬ ਦੇ ਕੇ 
੨੦੦੦) ਮਾਹਵਾਰ ਦੀ ਪਿਨਸ਼ਨ ਨੀਯਤ ਕਰ ਦਿੱਤੀ। ਇਸ ਤਰ੍ਹਾਂ ਨਾਲ ਪਿਨਸ਼ਨ ਨਾ ਲੈ ਕੇ 
ਸਰਦਾਰ ਪਹਾੜਾ ਸਿੰਘ ੧੯੦੫ ਵਿੱਚ ੫੦ ਸਾਲ ਦੀ ਉਮਰ ਵਿੱਚ ਚਲਾਣਾ ਕਰ ਗਿਆ ॥ 

ਰਾਜਾ ਪਹਾੜਾ ਸਿੰਘ ਦੇ ਘਰ ਸਰਦਾਰ ਸਮੰਦ ਸਿੰਘ ਦੀਨਾ ਵਾਲੇ ਦੀ ਲੜਕੀ ਚੰਦ ਕੌਰ ਜਿਸ ਤੋਂ ਰਾਜਾ 
ਵਜ਼ੀਰ ਸਿੰਘ ਉਤਪੰਨ ਹੋਇਆ ਤੇ ਦੂਜੀ ਭੈ ਸਿੰਘ ਮੁਦਕੀ ਵਾਲੇ ਦੀ ਲੜਕੀ ਦੇਸੂ ਜਿਸ ਤੋਂ 
ਦੀਪ ਸਿੰਘ , ਅਨੋਖ ਸਿੰਘ, ਤੀਜਾ ਰਾਏ ਸਿੰਘ ਖਿਆਲੀ ਵਾਲੇ ਦੀ ਲੜਕੀ ਜਸ ਕੌਰ, ਤੇ 
ਚੌਥੀ ਇਸ ਦੇ ਮਰ ਗਏ ਭਰਾ ਸਾਹਿਬ ਸਿੰਘ ਦੀ ਵਿਧਵਾ ਸੀ। 

੧੮. ਰਾਜਾ ਵਜ਼ੀਰ ਸਿੰਘ ਦਾ ਹਾਲ 

ਜਦ ਰਾਜਾ ਪਹਾੜਾ ਸਿੰਘ ਚਲਾਣਾ ਕਰ ਗਿਆ ਤਦ ਓਹਦਾ ਲੜਕਾ ੨੧ ਸਾਲ ਦੀ ਆਯੂ ਵਿੱਚ ਵਜ਼ੀਰ 
ਸਿੰਘ ਗੱਦੀ ਤੇ ਬੈਠਾ। ਗੱਦੀ ਨਸ਼ੀਨੀ ਦੀ ਰਸਮ ਬੜੀ ਧੂਮ ਧਾਮ ਨਾਲ ਮਨਾਈ ਗਈ। ਇਸ 
ਦੇ ਗੱਦੀ ਤੇ ਬੈਠਦਿਆਂ ਹੀ ਮੁਲਤਾਨ ਤੇ ਚੇਲੀਆਂ ਮੌਜੀਆਂ ਦੀਆਂ ਦੋ ਲੜਾਈਆਂ ਪੇਸ਼ 
ਆਈਆਂ, ਜਿਨ੍ਹਾਂ ਵਿੱਚ ਵਜ਼ੀਰ ਸਿੰਘ ਨੇ ਅੰਗਰੇਜ਼ਾਂ ਨੂੰ ਵਿੱਤੋਂ ਵੱਧ ਕੇ ਮਦਦ ਦਿੱਤੀ। ਇਸੇ 
ਤਰ੍ਹਾਂ ਨਾਲ ੧੯੧੪ ਬਿ. ਮੁਤਾਬਕ ੧੮੫੭ ਦੇ ਕਿਆਮਤ ਵਾਲੇ ਗ਼ਦਰ ਵਿੱਚ ਇਸ ਨੇ 
ਅੰਗਰੇਜ਼ਾਂ ਨੂੰ ਬੜੀ ਭਾਰੀ ਮਦਦ ਦਿੱਤੀ। ਆਪ ਫੌਜ ਲੈ ਕੇ ਡਿਪਟੀ ਕਮਿਸ਼ਨਰ ਫਿਰੋਜ਼ਪੁਰ 
ਪਾਸ ਪੁੱਜਾ ਤੇ ਸਤਲੂਜ ਦੇ ਕਿਨਾਰੇ ਦੀ ਰਾਖੀ ਕਰਦਾ ਰਿਹਾ। ਸੈਂਕੜੇ ਵਿਦਰੋਹੀ ਫੜ ਫੜ ਕੇ 
ਸਰਕਾਰ ਦੇ ਹਵਾਲੇ ਕੀਤੇ। ਇਨ੍ਹਾਂ ਦੀ ਫੌਜ ਨੇ ਜਨਰਲ ਵਾਨਕੋਰਟ ਦੀ ਕਮਾਨ ਵਿੱਚ ਸਰਸਾ 
ਸਾਦਿਕ ਸ਼ਹਿਰਾਂ ਦੀ ਰਖਵਾਲੀ ਕੀਤੀ। 


ਟਿਕਾ ਦੀਪ ਸਿੰਘ ਤੇ ਕੰਵਰ ਅਨੋਖ ਸਿੰਘ ਪਹਾੜਾ ਸਿੰਘ ਦੇ ਜਿਉਂਦੇ ਹੀ ਮਰ ਚੁਕੇ ਸਨ, ਜਿਨ੍ਹਾਂ ਦੀ ਮੌਤ ਬਾਬਤ ਇਹ ਮਸ਼ਹੂਰ ਸੀ 
ਕਿ ਰਾਜਾ ਵਜ਼ੀਰ ਸਿੰਘ ਦੀ ਮਾਂ ਨੇ ਬ੍ਰਾਹਮਨ ਕੋਲੋਂ ਜ਼ਹਿਰ ਦਵਾ ਕੇ ਇੱਕ ਦਿਨ ਹੀ ਮਰਵਾ ਦਿੱਤੇ ਸਨ। ਕਿੰਤੂ ਇਸ ਗੱਲ ਨੂੰ ਪ੍ਰਗਟ 
ਕਰਨਾ ਚੰਗਾ ਨਾ ਜਾਣ ਰਾਜਾ ਪਹਾੜਾ ਸਿੰਘ ਨੇ ਘਰ ਵਿੱਚ ਦਬਾ ਲਿਆ ਤੇ ਹੈਜ਼ੇ ਨਾਲ ਮਰ ਜਾਣਾ ਪ੍ਰਗਟ ਕੀਤਾ। ਟਿਕਾ ਦਲੀਪ ਸਿੰਘ 
ਦੀਆਂ ਦੋ ਰਾਣੀਆਂ ਪ੍ਰਤਾਪ ਕੌਰ ਸਰਦਾਰ ਪ੍ਰੇਮ ਸਿੰਘ ਮਾਨਸ਼ਾਹੀਏ ਦੀ ਲੜਕੀ ਤੇ ਚਪੇਈ ਵਾਲੇ ਮੀਹਾਂ ਸਿੰਘ ਦੀ ਲੜਕੀ ਸੀ ਜੋ ਆਯੂ 
ਭਰ ੪੦੦੦ ਰੁਪਏ ਸਾਲਾਨਾ ਪਿਨਸ਼ਨ ਆਪਣੇ ਪਿਤਾ ਦੇ ਘਰ ਬੈਠੀਆਂ ਲੈਂਦੀਆਂ ਰਹੀਆਂ। ਕਿਉਂਕਿ ਰਾਜਾ ਵਜ਼ੀਰ ਸਿੰਘ ਜ਼ੋਰ ਨਾਲ 
ਇਹਨਾਂ ਨੂੰ ਆਪਣੇ ਘਰ ਬਿਠਾਣਾ ਚਾਹੁੰਦਾ ਸੀ, ਇਨ੍ਹਾਂ ਦੇ ਨਾ ਮਨਜ਼ੂਰ ਕਰਨ ਤੇ ਇਸ ਨੇ ਕੈਦ ਕਰ ਦਿੱਤਾ। ਕਿੰਤੂ ਅੰਗਰੇਜ਼ਾਂ ਨੇ ਰਾਜਾ 
ਨੂੰ ਮਜਬੂਰ ਕਰ ਕੇ ਇਨ੍ਹਾਂ ਨੂੰ ਛੁਡਾ ਕੇ ਪਿਨਸ਼ਨ ਨੀਯਤ ਕਰਾ ਦਿੱਤੀ ਤੇ ਅਨੋਖ ਸਿੰਘ ਦੀ ਤੀਵੀਂ ਨੇ ਆਪਣਾ ਪਤੀ ਵਜ਼ੀਰ ਸਿੰਘ ਨੂੰ 
ਬਣਾ ਲਿਆ ਸੀ, ਇਹ ਧੀਰੋ ਮਾਜਰੇ ਦੀ ਰਹਿਣ ਵਾਲੀ ਸੀ। 

ਜੈਤੋਂ ਵਿੱਚ ਸ਼ਾਮ ਦਾਸ ਨਾਮ ਦਾ ਫ਼ਕੀਰ ਨਾਭੇ ਨਾਲ ਜੰਗ ਕਰਨ ਦੀ ਸਲਾਹ ਕਰ ਰਿਹਾ ਸੀ। ਵਜ਼ੀਰ 
ਸਿੰਘ ਨੇ ਅੱਪੜ ਕੇ ਲੜਾਈ ਕਰ ਕੇ ਇਸ ਨੂੰ ਫੜ ਲਿਆ ਤੇ ਫਾਂਸੀ ਦੀ ਸਜ਼ਾ ਦਿੱਤੀ। 

ਗ਼ਦਰ ਦੇ ਮੁੱਕ ਜਾਣ ਤੇ ਫੂਲ ਦੇ ਹੋਰ ਰਾਜਿਆਂ ਦੀ ਤਰ੍ਹਾਂ ਰਾਜਾ ਵਜ਼ੀਰ ਸਿੰਘ ਨੂੰ ਵੀ ਬੈਰਾੜ ਬੰਸ ਰਾਜਾ 
ਬਹਾਦਰ ਦਾ ਖ਼ਿਤਾਬ ੧੧ ਤੋਪਾਂ ਦੀ ਸਲਾਮੀ, ੧੧ ਕਪੜਿਆਂ ਦੀ ਖਿਲਅਤ ਤੇ ਇੱਕ ਸਨਦ 
ਮਿਲੀ, ਜਿਸ ਵਿੱਚ ਰਾਜਾ ਸਾਹਿਬ ਨੂੰ ਮੁਤਬੰਨਾ ਬਨਾਣ ਦਾ ਅਖਤਿਆਰ ਦਿੱਤਾ ਗਿਆ ਤੇ 
ਰਾਜਾ ਸਾਹਿਬ ਦੇ ਵੱਲੋਂ ਜੋ ੧੦ ਸਵਾਰ ਅੰਗਰੇਜ਼ਾਂ ਪਾਸ ਰਹਿੰਦੇ ਸਨ, ਓਹ ਮਾਫ਼ ਕੀਤੇ ਗਏ। 

ਰਾਜਾ ਵਜ਼ੀਰ ਸਿੰਘ ਇੱਕ ਬੜਾ ਸਿਆਣਾ ਰਾਜਾ ਸੀ। ਏਸ ਨੇ ਪਰਜਾ ਦੇ ਅਮਲੀ ਕੰਮ ਬਹੁਤ ਕੀਤੇ। 
ਨਿਰਮਲਿਆਂ ਦੇ ਅਖਾੜੇ ਦੇ ਨਾਮ ਚਮੇਲੀ ਨਾਮ ਦਾ ਪਿੰਡ ਜਿਸ ਦੀ ਸਲਾਨਾ ਆਮਦਨੀ ੫੦੦ 
ਰੁਪਇਆ ਸੀ, ਸਦਾ ਵਾਸਤੇ ਲਾ ਦਿੱਤਾ, ਰਾਜਾ ਬਿਕ੍ਰਮਾ ਸਿੰਘ ਨੇ ਜਿਸ ਨੂੰ ਰੋਕ ਰੱਖਿਆ। 
ਖ਼ਰਚ ਵਜੋਂ ਤੰਗ ਰੱਖਦੇ ਸੀ, ਜਿਸ ਤੋਂ ਟਿਕਾ ਸਾਹਿਬ ਵੀ ਓਹਦੀ ਚਾਲ ਚੱਲਣ ਲੱਗੇ, ਜੋ ਇਸ 
ਘਰਾਣੇ ਵਿੱਚ ਚਲਦੀ ਆਈ ਹੈ। ਕਿੰਤੂ ਸੰਤ ਮਹਤਾਬ ਸਿੰਘ ਦੇ ਸਮਝਾਣ ਤੇ ਰਾਜਾ ਵਜ਼ੀਰ 
ਸਿੰਘ ਆਪਣੇ ਵਜ਼ੀਰ ਬਲਬੀਰ ਸਿੰਘ ਨੂੰ ਨਾਲ ਲੈ ਕੇ ਹਰਿਦੁਆਰ, ਇਲਾਹਾਬਾਦ, ਬਨਾਰਸ, 
ਗਯਾ, ਜਗਨਨਾਥ ਤੇ ਕਲਕੱਤਾ ਵੱਲ ਚਲਾ ਗਿਆ। ਜਦ ਹਜ਼ੂਰ ਸਾਹਿਬ ਦੇ ਦਰਸ਼ਨ ਕਰ ਕੇ 
ਕੁਰੂਕਸ਼ੇਤਰ ਪੁੱਜਾ ਤਦ ਪੇਚਸ਼ ਦੀ ਬੀਮਾਰੀ ਨੇ ਆ ਦਬਾਇਆ ਤੇ ਇਸੇ ਰੋਗ ਨਾਲ ਸੰ. 
੧੯੨੮ ਮੁਤਾਬਕ ੧੮੭੧ ਈ. ਨੂੰ ਇਸ ਅਸਾਰ ਸੰਸਾਰ ਤੋਂ ਚਲਾਣਾ ਕਰ ਗਏ। 

ਰਾਜਾ ਵਜ਼ੀਰ ਸਿੰਘ ਬੜਾ ਧਰਮਾਤਮਾ ਨਿਆਇਸ਼ੀਲ ਸੀ। ਇਸ ਨੇ ਮੁਕਤਸਰ ਦੇ ਪਾਸ ਲਖੀ ਜੰਗਲ 
ਵਿੱਚ ਇੱਕ ਖੂਹ ਲਗਵਾਇਆ ਤੇ ਗੁਰਦੁਆਰੇ ਦੀ ਬੜੀ ਸੇਵਾ ਕੀਤੀ। ਇਸ ਰਾਜੇ ਦੀਆਂ ਚਾਰ 
ਰਾਣੀਆਂ ਸਨ। ੧ ਇੰਦਰ ਕੌਰ ਸਰਦਾਰ ਸ਼ਾਮ ਸਿੰਘ ਮਾਨਸ਼ਾਹੀਏ ਦੀ ਲੜਕੀ ਜਿਸ ਤੋ ਰਾਜਾ 
ਬਿਕਰਮਾ ਸਿੰਘ ਹੋਏ। ੨ ਸਰਦਾਰ ਬਸਾਵਾ ਸਿੰਘ ਰਾਏਪੁਰੀਏ ਦੀ ਲੜਕੀ, ੩ ਸਰਦਾਰ ਗੱਜਾ 
ਸਿੰਘ ਲਾਹੌਰ ਵਾਲੇ ਦੀ ਲੜਕੀ ਤੇ ੪ ਅਨੋਖ ਸਿੰਘ ਦੀ ਵਿਧਵਾ। 

੧੯. ਰਾਜਾ ਬਿਕਰਮਾ ਸਿੰਘ ਦਾ ਸਮਾਂ 

ਰਾਜਾ ਬਿਕਰਮਾ ਸਿੰਘ ੧੯੦੩ ਬਿਕ੍ਰਮੀ ਮੁਤਾਬਕ ੧੮੪੬ ਨੂੰ ਉਤਪੰਨ ਹੋਏ ਤੇ ੧੮੨੯ ਮੁਤਾਬਕ 
੧੮੭੨ ਈ. ਨੂੰ ਜੰਗੋ ਜਵਾਨ ਹੋ ਕੇ ਗੱਦੀ ਤੇ ਬੈਠੇ। 

ਇਹ ਰਾਜਾ ਬੜਾ ਹੋਣਹਾਰ, ਸਮਝਦਾਰ ਤੇ ਨਿਆਏਸ਼ੀਲ ਸੀ। ਮੁਦਈ ਮੁਦਾਆਲਾਹ ਨੂੰ ਸਾਹਮਣੇ ਬੁਲਾ 
ਕੇ ਇੰਜ ਝਗੜੇ ਨਿਪਟਾਂਦਾ ਸੀ ਕਿ ਦੋਹਾਂ ਧਿਰਾਂ ਦੀ ਤਸੱਲੀ ਹੋ ਜਾਏ। ਪ੍ਜਾ ਦੇ ਬੱਚੇ ਬੱਚੇ ਦਾ 
ਆਪ ਜਾਣੂੰ ਸੀ। ਇਸ ਨੇ ਧਰਮਸਾਲਾ, ਬਾਗ਼, ਕੋਠੀਆਂ, ਸੜਕਾਂ, ਤਾਲਾਬ, ਸਰਾਵਾਂ, 
ਬਾਜ਼ਾਰ, ਮੰਡੀਆਂ ਆਦਿਕ ਬੜੀਆਂ ਬਣਵਾਈਆਂ ਤੇ ਕਿਲ੍ਹੇ ਤਿਆਰ ਕਰਵਾਏ। ਪੂਜਾ ਨੂੰ ਜੋ 
ਫਰੀਦਕੋਟ ਵਿੱਚ ਰਹਿਣਾ ਚਾਹੇ; ਬੜੀਆਂ ਖੁੱਲ੍ਹੀਆਂ ਜ਼ਮੀਨਾਂ ਦੇ ਕੇ ਵਸਾਇਆ, ਜਿਸ ਤੋੱ 
ਫਰੀਦਕੋਟ ਸ਼ਹਿਰ ਨੂੰ ਬੜੀ ਰੌਣਕ ਮਿਲੀ। ਇਸ ਰਾਜਾ ਨੂੰ ਰੁਪਇਆ ਜਮ੍ਹਾਂ ਕਰਨ ਦਾ ਬੜਾ 
ਸ਼ੌਕ ਸੀ। ਸੋ ਇਸ ਨੇ ਇੱਕ ਕਰੋੜ ਦੇ ਕਰੀਬ ਰੁਪਿਆ ਜਮ੍ਹਾ ਕੀਤਾ। 

੨੮੦. ਰਾਜਾ ਸਾਹਿਬ ਦੇ ਕੰਮ 

ਇਸ ਰਾਜਾ ਸਾਹਿਬ ਨੂੰ ਮਜ਼੍ਹਬੀ ਚਰਚਾ ਸੁਣਨ ਦਾ ਸ਼ੌਕ ਸੀ। ਸੰਮਤ ੧੯੩੩ ਮੁਤਾਬਕ ੧੮੭੬ ਈ. 
ਵਿੱਚ ਹਿੰਦੁਸਤਾਨ ਭਰ ਦੇ ਮੌਲਵੀ ਸੱਦ ਕੇ ਓਹਨਾਂ ਦੀ ਚਰਚਾ ਸੁਣੀ। ਜਾਣ ਲੱਗਿਆਂ ਓਹਨਾਂ 
ਨੂੰ ਬੜੀ ਮਾਇਕ ਮਦਦ ਹਰ ਇੱਕ ਨੂੰ ਦਿੱਤੀ। ਇੱਕ ਕਬੀਰ ਪੰਥੀ ਫ਼ਕੀਰ, ਪ੍ਰਮਾਨੰਦ 
ਮਿਲਿਆ ਜਿਸ ਨੇ ਕਬੀਰ ਦਾ ਇੱਕ ਚਰਿਤੁ ਛਪਵਾਣ ਲਈ ਕਿਹਾ, ਜਿਸ ਦਾ ਖ਼ਰਚ 
ਮਹਾਰਾਜਾ ਨੇ ਦਿੱਤਾ। ਇਸ ਕਿਤਾਬ ਵਿੱਚ ਇਸ ਫ਼ਕੀਰ ਨੇ ਗੁਰੂ ਨਾਨਕ ਸਾਹਿਬ ਨੂੰ ਕਬੀਰ 
ਦਾ ਚੇਲਾ ਲਿਖ ਦਿੱਤਾ। ਇਸੇ ਤਰ੍ਹਾਂ ਨਾਲ ਇਸ ਨੇ ਹੋਰ ਕਈ ਪੁਸਤਕਾਂ ਅਨਯ ਧਰਮਾਂ ਦੀਆਂ 
ਛਪਵਾਈਆਂ, ਕਿੰਤੂ ਜਦ ਗੁਰੂ ਘਰ ਦੀ ਖ਼ਬਰ ਲੱਗੀ ਤਦ ਸਾਰੇ ਪਾਸਿਆਂ ਤੋਂ ਦਿਲ ਹਟ 

ਗਿਆ ਤੇ ਇਸੇ ਪਾਸੇ ਲੱਗ ਗਿਆ। ਇਨ੍ਹਾਂ ਆਪਣੇ ਪਾਸੋਂ ਬਹੁਤ ਸਾਰਾ ਧਨ ਖ਼ਰਚ ਕੇ ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਟੀਕਾ ਛਪਵਾਣ ਦਾ ਪ੍ਰਬੰਧ ਕੀਤਾ ਜੋ ਗਿਆਨੀ ਬਦਨ ਸਿੰਘ ਦੇ 
ਸਵਾਰਥ ਨਾਲ ਅਧੂਰਾ ਰਹਿ ਗਿਆ ਤੇ ਰਾਜਾ ਸਾਹਿਬ ਦੀ ਜ਼ਿੰਦਗ਼ੀ ਵਿੱਚ ਨਾ ਛਪਿਆ। 

ਟਿੱਕਾ ਬਲਬੀਰ ਸਿੰਘ ਦਾ ਵਿਆਹ ਬੜੀ ਸਜਧਜ ਨਾਲ ਕੀਤਾ। ਇਸ ਵਿਆਹ ਦੇ ਸਮੇਂ ਨੇਪਾਲ, ਜੰਮੂ, 
ਬਲਰਾਮ ਪੁਰ ਦੇ ਰਾਜੇ ਮਹਾਰਾਜੇ ਆਏ। ਰਾਜਾ ਸਾਹਿਬ ਨੇ ਵਿਆਹ ਦੀ ਖ਼ੁਸ਼ੀ ਵਿੱਚ ੧੦੦੦) 
ਸਿੰਘ ਸਭਾ ਲਾਹੌਰ ੪੦੦੦) ਖਾਲਸਾ ਦੀਵਾਨ ਅੰਮ੍ਰਿਤਸਰ ਤੇ ੧੦੦੦) ਕਮੇਟੀ ਨੂੰ ਦਿੱਤਾ। 

ਰਾਜਾ ਸਾਹਿਬ ਜਿੱਥੇ ਬੜੇ ਸਿਆਣੇ ਤੇ ਸਮਝਦਾਰ ਸਨ ਓਥੇ ਬਾਵਾ ਹਰਦਿੱਤ ਸਿੰਘ ਵਜ਼ੀਰ ਇਨ੍ਹਾਂ ਨੂੰ 
ਹਰ ਤਰ੍ਹਾਂ ਨਾਲ ਅਯੋਗ ਮਿਲਿਆ। ਇਸ ਨੇ ਜੋ ਕੰਮ ਕਰਾਏ ਨੁਕਸਾਨ ਦੇ ਕਰਾਏ। 

(੧) ਇੱਕ ਵਾਰ ਇਸ ਇਲਾਕੇ ਵਿੱਚ ਗਊਆਂ ਦਾ ਵਗ ਇਕੱਠਾ ਹੋ ਗਿਆ ਜੋ ਲਾਵਾਰਸ ਸੀ ਤੇ 
ਕ੍ਰਿਸਾਨਾਂ ਦੇ ਖੇਤਾਂ ਨੂੰ ਨੁਕਸਾਨ ਪਹੁੰਚਾਂਦਾ ਸੀ। ਇਸ ਨੂੰ ਬੜੀ ਮੁਸ਼ਕਲ ਨਾਲ ਕਾਬੂ ਕੀਤਾ। 
ਇਨ੍ਹਾਂ ਵਿੱਚ ਇੱਕ ਸਾਂਢ ਬੜਾ ਤਾਕਤਵਰ ਸੀ ਜੋ ਮਾਰਿਆ ਗਿਆ। ਇਸ ਤੋਂ ਬੜੀ ਹਲਚਲ 
ਰਿਆਸਤ ਦੇ ਹਿੰਦੂਆਂ ਵੱਲੋਂ ਮਚੀ। 

(੨) ਸੋਢੀ ਹੁਕਮ ਕਰਤਾਰ ਸਿੰਘ ਢਿਲਾਂ ਵਾਲੇ ਨਾਲ ਜੰਗਲ ਦਾ ਝਗੜਾ। 

(੩) ਸੁ: ਗੁਰਦਿਆਲ ਸਿੰਘ ਮਾਨ ਡਿਪਟੀ ਕਮਿਸ਼ਨਰ ਤੇ ੮੦ ਹਜ਼ਾਰ ਦਾ ਦਾਵਾ। ਇਹ ਦੋਵੇਂ 
ਮੁਕੱਦਮੇ ਲੰਡਨ ਤੱਕ ਅੱਪੜੇ ਤੇ ਮਹਾਰਾਜਾ ਦੇ ਵਿਰੁੱਧ ਹੋਏ। 

(੪) ਸਰਦਾਰ ਅਜੀਤ ਸਿੰਘ ਅਟਾਰੀ ਵਾਲੇ ਤੇ 

(੫) ਸਰਦਾਰ ਗੁਰਦਿਤ ਸਿੰਘ ਤੇ 

(੬) ਇੱਕ ਅੰਗ੍ਰੇਜ਼ ਤੇ ਇੱਕ ਬਾਜ਼ ਦੇ ਕਾਰਣ 

(੭) ਮੁਕਤਸਰ ਦੇ ਪੁਜਾਰੀਆਂ ਤੇ 

(੮) ਅਖਬਾਰ ਪੰਜ ਦਿੱਲੀ ਤੇ 

(੯) ਖਾਲਸਾ ਅਖਬਾਰ ਲਾਹੌਰ ਤੇ। 

ਇਸ ਤਰ੍ਹਾਂ ਦੇ ਕਈ ਝਗੜੇ ਮੂੰਹਤਾਣੇ ਪਰ ਬੇਸਮਝ ਸਲਾਹਕਾਰਾਂ ਨੇ ਕਰਵਾ ਦਿੱਤੇ ਜੋ ਹਾਈ ਕੋਰਟ ਵਿੱਚ 
ਜਾ ਕੇ ਖਾਰਜ ਹੋ ਮਹਾਰਾਜਾ ਸਾਹਿਬ ਦੇ ਵਾਸਤੇ ਬਦਨਾਮੀ ਦਾ ਕਾਰਨ ਹੋਏ। ਜੇ ਸਲਾਹਕਾਰ 
ਚੰਗੇ ਹੁੰਦੇ ਤਦ ਕਦੇ ਵੀ ਅਜਿਹਾ ਨਾ ਹੋਣ ਦਿੰਦੇ। 

ਰਾਜਾ ਸਾਹਿਬ ਆਪਣੇ ਵੱਡਿਆਂ ਦੇ ਰਿਵਾਜ ਅਨੁਸਾਰ ਅੰਗਰੇਜ਼ਾਂ ਨੂੰ ਮਦਦ ਦੇਂਦੇ ਰਹੇ। ਕਾਬਲ ਦੀ 
ਲੜਾਈ ਸਮੇਂ ੧੯੩੫ ਬਿ. ਮੁਤਾਬਕ ੧੮੭੮ ਈ. ਨੂੰ ਅੰਗਰੇਜ਼ੀ ਫੌਜ ਨੂੰ ਰਸਦ ਤੇ ਭਾਰ 
ਬਰਦਾਰੀ ਦੇ ਸਮਾਨ ਵਿੱਚ ਵਿਤੋਂ ਵਧ ਕੇ ਮਦਦ ਦਿੱਤੀ। 

ਰਾਜਾ ਸਾਹਿਬ ਨੇ ਭੂਲ, ਲਖੀ ਜੰਗਲ, ਮੁਕਤਸਰ ਤੇ ਲੋਹਗੜ੍ਹ ਗੁਰਦੁਆਰੇ ਬੜਾ ਧਨ ਖ਼ਰਚ ਕੇ 
ਬਣਵਾਏ। 

ਮਹਾਰਾਜਾ ਸਾਹਿਬ ਨੇ ਆਪਣੀ ਰਿਆਸਤ ਵਿੱਚ ਇੱਕ ਕਾਨੂੰਨ ਜਾਰੀ ਕੀਤਾ ਕਿ ਜੇ ਕਦੀ ਕੋਈ ਆਦਮੀ 
ਸੰਤਾਨਹੀਨ ਮਰ ਜਾਏ ਤਦ ਉਹਦੀ ਜਾਇਦਾਦ ਉਹਦੇ ਵਾਰਸਾਂ ਤੋਂ ਕੁਝ ਨਜ਼ਰਾਨਾ ਲੈ ਕੇ 
ਦਿੱਤੀ ਜਾਂਦੀ ਤੇ ਜ਼ਬਤ ਨਾ ਹੁੰਦੀ। ਇਸੇ ਤਰ੍ਹਾਂ ਲਗਾਨ ਵੀ ਦੂਜੀਆਂ ਰਿਆਸਤਾਂ ਨਾਲੋਂ ਕੁਝ 
ਜ਼ਿਆਦਾ ਹੈ। 

ਰਾਜਾ ਬਿਕਰਮਾ ਸਿੰਘ ਨੇ ੧੯੫੪ ਬਿ. ਮੁਤਾਬਕ ੧੮੯੮ ਨੂੰ ਸਰੀ ਅੰਮ੍ਰਿਤਸਰ ਪੁੱਜ ਕੇ ਗੁਰੂ ਦੇ ਬਾਗ਼ 
ਵਿੱਚ ਬੜਾ ਭਾਰੀ ਜਲਸਾ ਕੀਤਾ, ਜਿਸ ਵਿੱਚ ਸ਼ਹਿਰ ਦੇ ਸਾਰੇ ਰਈਸ ਤੇ ਡਿਪਟੀ ਕਮਿਸ਼ਨਰ 
ਵੀ ਸ਼ਾਮਿਲ ਸਨ। ਇਸ ਵੇਲੇ ਲੰਗਰ ਤੇ ਬਿਜਲੀ ਦੇ ਮਕਾਨਾਂ ਦੀ ਨੀਂਹ ਰੱਖੀ ਗਈ ਤੇ ਇਨ੍ਹਾਂ 
ਦੋਨਾਂ ਕੰਮਾਂ ਵਾਸਤੇ ਇੱਕ ਲੱਖ ਰੁਪਇਆ ਅਰਦਾਸ ਕਰਾਇਆ ਜਿਸ ਵਿੱਚੋਂ ੨੫੦੦੦) 
ਬਿਜਲੀ ਵਾਸਤੇ ਤੇ ੭੫੦੦੦) ਲੰਗਰ ਦੇ ਵਾਸਤੇ, ਜਿਸ ਦੇ ਸੂਦ ਨਾਲ ਦੋ ਰੁਪਏ ਰੋਜ਼ ਦਾ 
ਆਟਾ ਪਕਾ ਕੇ ਵੰਡਣ ਦਾ ਇਕਰਾਰ ਕੀਤਾ। ਇੱਕ ਕਮੇਟੀ ੧੯੫੫ ਬਿ. ਨੂੰ ਬਣੀ ਜਿਸ ਦੇ 

ਵੱਲੋਂ ਲੰਗਰ ਤੇ ਰੌਸ਼ਨੀ ਦਾ ਪੁਬੰਧ ਜਾਰੀ ਹੋ ਗਿਆ। ਇਸ ਕਮੇਟੀ ਦੇ ਪੁਧਾਨ ਸਰਦਾਰ ਸੁੰਦਰ 
ਸਿੰਘ ਜੀ ਮਜੀਠਾ ਹਨ ਤੇ ਵਾਈਸ ਪ੍ਰੈਜ਼ੀਡੈਂਟ ਕਰਨਲ ਜਵਾਲਾ ਸਿੰਘ ਸਰਬ੍ਰਾਹ ਗੁਰਦੁਆਰਿਆਂ 
ਦਾ। 

ਰਾਜਾ ਸਾਹਿਬ ਦੀਆਂ ਰਾਣੀਆਂ: 

੧. ਰਾਜਾ ਬਲਬਗੜ੍ਹ ਦੀ ਲੜਕੀ। 

੨. ਬਖ਼ਸ਼ੀ ਪ੍ਰਤਾਪ ਸਿੰਘ ਚਾਹਲ ਦੀ ਲੜਕੀ ਜਿਸ ਦੀ ਕੁੱਖੋਂ ਦੋ ਸ਼ਹਿਜ਼ਾਦੇ ਤੇ ਇੱਕ ਸ਼ਹਿਜ਼ਾਦੀ 
ਉਤਪੰਨ ਹੋਈ ਜਿਸ ਦਾ ਵਿਆਹ ਮੁਰਸਾਂ ਪੁਗਣੇ ਵਿੱਚ ਹੋਇਆ। 

੮ ਅਗਸਤ ੧੮੯੮ ਈ. ਮੁਤਾਬਕ ਭਾਦ੍ਰੋਂ ੧੯੫੫ ਬਿ. ਨੂੰ ਰਾਜਾ ਸਾਹਿਬ ਬੁਖਾਰ ਤੇ ਦਰਦਾਂ ਦੀ 
ਬੀਮਾਰੀ ਨਾਲ ਬੀਮਾਰ ਰਹਿ ਕੇ ਚਲਾਣਾ ਕਰ ਗਏ। 

੧੬ ਦਸੰਬਰ ੧੮੯੮ ਈ. ਨੂੰ ਰਾਜਾ ਬਲਬੀਰ ਸਿੰਘ ਗੱਦੀ ਤੇ ਬੈਠਾ। ਸਰਦਾਰ ਠਾਕਰ ਸਿੰਘ ਔਲਖ 
ਵਜ਼ੀਰ ਆਜ਼ਮ ਬੂਟੀ ਰਾਮ ਮੀਰ ਮੁਨਸ਼ੀ ਲਛਮੀ ਸਹਾਏ ਦੀਵਾਨ ਤੇ ਕਿਰਪਾ ਅਦਾਲਤੀ ਸਨ। 
ਰਾਜਾ ਸਾਹਿਬ ਦੀ ਸੁਸਤੀ ਦੇ ਕਾਰਨ ਇਹ ਰਿਆਸਤ ਲਾਹੌਰ ਦੀ ਲਫਟੰਟੀ ਵਿੱਚੋਂ ਨਿੱਕਲ ਕੇ 
ਕਮੀਸ਼ਨ ਦੀ ਤਾਬਿਆਦਾਰੀ ਵਿੱਚ ਚਲੀ ਗਈ। 

੨੧. ਰਾਜਾ ਬਿਕਰਮਾ ਸਿੰਘ ਦੀ ਵਸੀਅਤ 

(੧) ੪ ਲੱਖ ਰੁਪਿਆ ਬੀਬੀ ਬਲਵੰਤ ਕੌਰ ਦੇ ਨਾਮ ਤੇ ਦਿੱਤਾ ਗਿਆ, ਜਿਸ ਦੀ ਸ਼ਾਦੀ ਮੁਰਸਾ ਹੋਈ ਤੇ 
ਇਹ ਬੀਬੀ ੨੦ ਦਿਨ ਦਾ ਲੜਕਾ ਛੱਡ ਕੇ ੫੬ ਵਿੱਚ ਮਰ ਗਈ। 

(੨) ੯ ਲੱਖ ਰੁਪਿਆ ਕੰਵਰ ਰਾਜਿੰਦਰ ਸਿੰਘ ਦੇ ਨਾਮ ਤੇ ਜਮ੍ਹਾਂ ਹੋਇਆ। ਤਿੰਨ ਕੋਠੀਆਂ ਲਾਹੌਰ, 
ਸ਼ਿਮਲਾ ਤੇ ਫਿਰੋਜ਼ਪੁਰ ਨੌਂ ਪਿੰਡ ਹਿਸਾਰ ਦੇ ਜ਼ਿਲ੍ਹੇ ਵਿੱਚ ਦਿੱਤੇ ਗਏ। 

(੩) ੯ ਲੱਖ ਰੁਪਿਆ ਦੋਨਾਂ ਰਾਣੀਆਂ ਨੂੰ ਗੁਜ਼ਾਰੇ ਵਾਸਤੇ ਸਾਢੇ ਚਾਰ ਲੱਖ ਰਾਣੀ ਇੰਦਰ ਕੌਰ ਮਾਤਾ 
ਕੰਵਰ ਰਾਜਿੰਦਰ ਸਿੰਘ, ਸਾਢੇ ਚਾਰ ਲੱਖ ਰਾਣੀ ਬਿਸ਼ਨ ਕੌਰ ਮਾਤਾ ਬਲਬੀਰ ਸਿੰਘ। ਇਸ 
ਰੁਪਏ ਤੇ ਇਨ੍ਹਾਂ ਨੂੰ ਪੂਰਾ ਵਸੀਕਾਰ ਹੈ, ਜਿੱਥੇ ਚਾਹਵਨ ਖ਼ਰਚ ਕਰਨ। 

੨੨. ਫਰੀਦਕੋਟ ਦੇ ਰਾਜ ਘਰਾਣੇ ਦਾ ਸ਼ਜਰਾ 


ਸੰਘਰ 
ਹ 
[ਲਿੀੀੀੀ[ 
ਲਾਲ ਭਲਨ 
| 
ਕਪੂਰਾ ੧੭੧੭ ਬਿ: 
ਮੁਖੀਆ ਸੁਜਾਨਾ ਸੁਖੀਆ ੧੭੪੩ ਬਿ: 


ਦਾ ਦਾ 


੧੭੬੭ ਬਿ. ਜੋਧ ਸਿੰਘ _ ੧੭੮੧ ਬਿ. ਹਮੀਰ ਸਿੰਘ ਬੀਰ ਸਿੰਘ 
[ 
-------- | 
੧੮੦੨ ਬਿ: _ ੧੭੬੭ ਬਿ: ੧੮੦੪ ਬਿ: ੧੭੯੮ ਬਿ: 


ਨਾ ਉਤ 
ਇਨ੍ਹਾਂ ਦੀ ਸੰਤਾਨ ਬਹੁਤ ਸਾਰੀ ਹੈ 
[ਨਿ- - | ਂੱਂੱਂੱਂ][[/_-ਅ-ਤ-ਾਾ॥ 
੧੮੨੬ ਬਿ. _ ੧੮੪੯ ਬਿ. ੧੮੩੧ ਬਿ: 
ਅਤਰ ਸਿੰਘ ਰਾਜਾ ਵਜ਼ੀਰ ਸਿੰਘ ੧੮੭੪ ਬਿ: 
੧੮੪੭ ਬਿ: | 
ਰਾਜਾ ਬਿਕਰਮ ਸਿੰਘ ੧੯੫੩ ਬਿ: 


| 
[ਤਰਾ === 

ਆਹਲੁਵਾਲੀਆ ਦੀ ਮਿਸਲ ੧੨ 


ਕਪੂਰਥਲੇ ਦਾ ਰਾਜ ਘਰਾਣਾ 

ਇਹ ਮਿਸਲ ਵੀ ਫੂਲਕਿਆਂ ਦੀ ਮਿਸਲ ਵਾਂਗ ਬੜੀ ਪ੍ਰਸਿੱਧ ਤੇ ਸ਼ਕਤੀ ਵਾਲੀ ਮਿਸਲ ਹੈ, ਜਿਸ ਦਾ 
ਵਜੂਦ ਹੁਣ ਤੱਕ ਸੰਸਾਰ ਤੇ ਕਪੂਰਥਲੇ ਦੇ ਨਾਮ ਤੋਂ ਕਾਇਮ ਹੈ। ਇਸ ਮਿਸਲ ਦਾ ਕਰਤਾ 
ਸਰਦਾਰ ਬਾਗ਼ ਸਿੰਘ ਪਿੰਡ ਹਲਾਂ ਵਾਲਾ ਸਰਦਾਰ ਜੱਸਾ ਸਿੰਘ ਦਾ ਮਾਮਾ ਸੀ। ਇਨ੍ਹਾਂ ਦੀ 
ਸੰਤਾਨ ਨਹੀਂ ਸੀ, ਇਸ ਕਰ ਕੇ ਇਨ੍ਹਾਂ ਦੇ ਚਲਾਣਾ ਕਰਨ ਤੇ ਮਿਸਲ ਦੀ ਸਰਦਾਰੀ ਸਰਦਾਰ 
ਜੱਸਾ ਸਿੰਘ ਨੂੰ ਪੁੱਜੀ। 

ਸਰਦਾਰ ਜੱਸਾ ਸਿੰਘ ਪ੍ਰਤਾਪੀ ਐਸ਼ਵਰਜ ਵਾਲਾ, ਭਾਗਾਂ ਵਾਲਾ ਤੇ ਬੜਾ ਸਿਆਣਾ ਆਦਮੀ ਸੀ ਇਸ 
ਮਿਸਲ ਨੂੰ ਐਥੋਂ ਤੱਕ ਉੱਨਤ ਕੀਤਾ ਕਿ ਪੰਥ ਖਾਲਸੇ ਦਾ ਬਾਦਸ਼ਾਹ ਅਖਵਾ ਗਿਆ। ੪੦ 
ਲੱਖ ਰੁਪਏ ਦੇ ਮੁਲਕ ਤੇ ੮ ਹਜ਼ਾਰ ਸਵਾਰਾਂ ਦਾ ਮਾਲਕ ਬਣਿਆ ਰਿਹਾ। 

ਇਹ ਰਿਆਸਤ ਕਪੂਰਥਲਾ ਦਰਿਆ ਬਿਆਸ ਦੇ ਲਾਗੇ ਲਖੂ ਦੇ ਪੱਤਨ ਪਾਸ ਹੈ। ਇਸ ਦਾ ਕੁਲ ਰਕਬਾ 
੬੦੦ ਮੁਰੱਬਾ ਮੀਲ ਹੈ। ਆਬਾਦੀ ਢਾਈ ਲੱਖ ਹੈ। ੧੦ ਲੱਖ ਦੀ ਆਮਦਨੀ ਪੰਜਾਬ ਵਿੱਚ ਤੇ 
੧੦ ਲੱਖ ਦੀ ਅਵਧ ਸੂਬੇ ਵਿੱਚ ਹੈ ਤੇ ਤਿੰਨ ਲੱਖ ਦੇ ਕਰੀਬ ਓਥੋਂ ਦੀ ਵਸੋਂ ਹੈ। ਓਹ ਇਲਾਕਾ 
ਰਾਜਾ ਰਣਧੀਰ ਸਿੰਘ ਨੂੰ ੧੯੧੪ ਬਿਕਰਮੀ ਵਿੱਚ ਗਦਰ ਦੇ ਦਿਨਾਂ ਦੇ ਵਿੱਚ ਸੇਵਾ ਕਰਨ ਦੇ 
ਬਦਲੇ ਮਿਲਿਆ ਸੀ ਤੇ ਕੁਝ ਓਸ ਨੇ ਮੁਲ ਖਰੀਦ ਲਿਆ। ਇਸ ਆਮਦਨੀ ਵਿੱਚ ੧ ਲੱਖ 
੩੧ ਹਜ਼ਾਰ ਗਵਰਨਮੈਂਟ ਨੂੰ ਕਮੀਸ਼ਨ ਵਜੋਂ ਦੇਣਾ ਪੈਂਦਾ ਹੈ। ਕਪੂਰਥਲੇ ਦੇ ਰਈਸ ਦੀ ੧੧ 
ਤੋਪਾਂ ਦੀ ਸਲਾਮੀ ਹੈ, ਦਰਬਾਰ ਕੈਸਰ ਹਿੰਦ ਵਿੱਚ ਨੰਬਰ ਤੇ ਰਾਜਾਏ ਰਾਜਗਾਨ ਦਾ ਖ਼ਿਤਾਬ 
ਹੈ। ਪਟਿਆਲਾ, ਨਾਭਾ ਤੇ ਜੀਂਦ ਵਾਂਗ ਇਹਨਾਂ ਨੂੰ ਫਾਂਸੀ ਦੇਣ ਦੀ ਸਜ਼ਾ ਦਾ ਅਖਤਿਆਰ 
ਨਹੀਂ ਮਿਲਿਆ, ਇਸ ਕਰ ਕੇ ਫਾਂਸੀ ਦੇਣ ਦੀ ਸਜ਼ਾ ਕਮਿਸ਼ਨਰ ਜਲੰਧਰ ਦੀ ਮਨਜ਼ੂਰੀ ਨਾਲ 
ਹੈ ਤੇ ਨਾ ਹੀ ਓਹਨਾਂ ਰਿਆਸਤਾਂ ਵਾਂਗ ਇਸ ਰਿਆਸਤ ਨਾਲ ਸਰਕਾਰ ਦਾ ਇਕਰਾਰ ਹੈ ਕਿ 
ਦਖ਼ਲ ਨਾ ਦੇਵਾਂਗੇ। 

੧. ਤਾਰੀਖ ਖਾਨਦਾਨ ਕਪੂਰਥਲਾ 

ਸਰਦਾਰ ਜੱਸਾ ਸਿੰਘ ਦੇ ਕਾਰਨਾਮਿਆਂ ਦਾ ਜ਼ਿਕਰ ਕਰਨ ਤੋਂ ਪਹਿਲਾਂ ਇਸ ਖਾਨਦਾਨ ਦਾ ਵਿਰਤਾਂਤ 
ਦੱਸਣਾ ਜ਼ਰੂਰੀ ਹੈ। ਇਹ ਖਾਨਦਾਨ ਮੁਦਤ ਤੋ' ਕਲਾਲ ਨਾਮ ਤੇ ਪ੍ਰਸਿੱਧ ਰਿਹਾ ਹੈ ਤੇ ਰੋਟੀ 
ਬੇਟੀ ਦਾ ਲੈਣ ਦੇਣ ਵੀ ਏਹਨਾਂ ਦਾ ਕਲਾਲਾਂ ਨਾਲ ਚਲਾ ਆਇਆ ਹੈ। ਹਰ ਤਰ੍ਹਾਂ ਦੀਆਂ 
ਦਾ ਅਸਲ ਕੌਮ ਭੱਟੀ ਰਾਜਪੂਤ ਜੈਂਦੇ ਰਾਜੇ ਜੈਸਲਮੇਰ ਵਾਲਿਆਂ ਨਾਲ ਮਿਲਾਈ ਗਈ ਹੈ, 
ਇਸ ਗੱਲ ਨੂੰ ਕਾਇਮ ਕਰਨ ਲਈ ਰਾਜਾ ਜਗਜੀਤ ਸਿੰਘ ਦੀ ਸ਼ਾਦੀ ਵੀ ਕਟੋਚ ਰਾਜਪੂਤਾਂ ਦੇ 
ਘਰ ਕੀਤੀ ਗਈ। 

੨. ਇਸ ਖਾਨਦਾਨ ਦਾ ਸ਼ਜਰਾ 
ਜੋ ਜੈਸਲਮੇਰ ਵਾਲਿਆਂ ਨਾਲ ਮਿਲਾਇਆ ਜਾਂਦਾ ਹੈ ਇੰਜ ਹੈ: 


ਰਾਵਲ ਜੈਸਲ ਜੀ 


ਸਾਲਬਾਹਨ 


[੬੭ ਦਾਜ ਜਹ ਵਾ ਭਜ] ਦਾ ਛਾ 


ਪਦਮ 

ਕਰਨ ਦੀ ਬਤੀਵੀਂ ਪੀੜੀ ਵਿੱਚ ਰਾਜਾ ਸਾਲਬਾਹਨ ਜੈਸਲਮੇਰ ਵਾਲਾ ਹੁਣ ਹੈ। ਇਸ ਨੂੰ ਕਪੂਰਥਲੇ ਵੱਲੋਂ 
ਜੋ ਚਿੱਠੀ ਲਿਖੀ ਜਾਂਦੀ ਹੈ, ਉਸ ਵਿੱਚ ਉਹਦਾ ਸਿਰਲੇਖ ਇਹ ਹੁੰਦਾ ਹੈ: 

ਮਹਾਰਾਵਲ ਸਾਹਿਬ ਮਸ਼ਫਕ ਮੇਹਰਬਾਨ ਕਰਮ ਫਰਮਾਏ ਮੁਖਲਸਾਨ ਮਹਾਰਾਜਾ ਧਿਰਾਜ ਰਾਜ ਰਾਜੇਸੂਰ 
ਮਹਾਰਾਵਲ ਰਾਜਾ ਸਾਹਿਬ ਬਹਾਦਰ। 

ਧਮ ਦਾ ਪੁੱਤਰ ਪਦਮ ਸੀ ਤੇ ਪਦਮ ਤੋਂ ਅੱਗੇ ਸਿਲਸਿਲੇਵਾਰ ਇੰਜ ਹਨ -ਪਦਮ ਭਾਨ ਬਰਪਾਲ ਉਧਰਨ 
ਸਦਾਵਹਾ ਸਿੰਘ, ਗੋਪਾਲ ਸਿੰਘ ਤੇ ਫਿਰ ਗੁਪਾਲ ਸਿੰਘ ਤੋਂ ਅੱਗੇ ਇੰਜ ਹੈ: 

੩. ਕਲਾਲ ਹੋਣ ਦਾ ਕਾਰਨ 

ਅਕਬਰ ਬਾਦਸ਼ਾਹ ਦੇ ਸਮੇਂ ਜੈਸਲਮੇਰ ਦੇ ਤਖ਼ਤ ਤੇ ਹਰਰਾਏ ਨਾਮ ਦਾ ਰਾਜਾ ਬੈਠਾ ਹੋਇਆ ਸੀ, ਇਸ 
ਤੋਂ ਅਕਬਰ ਨੇ ਓਹਦੇ ਭਰਾ ਦੀ ਲੜਕੀ ਦਾ ਰਿਸ਼ਤਾ ਮੰਗਿਆ। ਭਾਵੇਂ ਇਸ ਨੂੰ ਬਾਦਸ਼ਾਹ ਵੱਲੋਂ 
ਰਾਵਲ ਦਾ ਖ਼ਿਤਾਬ ਵੀ ਮਿਲਿਆ ਸੀ ਤਦ ਵੀ ਉਸ ਨੇ ਆਪਣੀ ਪਤ ਤੇ ਆਬਰੂ ਦੇ ਵਾਸਤੇ 
ਸਾਕ ਦੇਣ ਤੋਂ ਇਨਕਾਰ ਕਰ ਦਿੱਤਾ, ਜਿਸ ਤੋਂ ਇਸ ਤੇ ਬਾਦਸ਼ਾਹ ਦੇ ਕਰੋਧ ਦੀ ਜਵਾਲਾ ਆ 
ਪਈ ਤੇ ਇਸ ਨੂੰ ਆਪਣਾ ਵਤਨ ਛੱਡ ਕੇ ਕੁਝ ਚਿਰ ਐਧਰ ਓਧਰ ਫਿਰਨਾ ਪਿਆ। ਫਿਰ 
ਪੰਜਾਬ ਵਿੱਚ ਆ ਗਿਆ। ਇਸ ਦੀ ਸੰਤਾਨ ਵਿੱਚ ਰਾਨਾ ਤੁਲਸੀ ਬੜਾ ਪ੍ਰਸਿੱਧ ਆਦਮੀ 
ਹੋਇਆ ਹੈ, ਜਿਸ ਦੇ ਪੋਤਰੇ ਕਪੂਰੇ ਨੇ ਕਪੂਰਥਲਾ ਵਸਾਇਆ ਜੋ ਇੱਕ ਮੁਦਤ ਪਿੱਛੋਂ 
ਤਲਵੰਡੀ ਦੇ ਰਾਜਪੂਤ ਮੁਸਲਮਾਨਾਂ ਨੇ ਓਹਦੀ ਸੰਤਾਨ ਪਾਸੋਂ ਖੋਹ ਲਿਆ। ਸੈਨਾ ਸਿੰਘ ਤੇ 
ਬਧਾਵਾ ਸਿੰਘ ਪਿਓ ਪੁੱਤਰ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਪਾਸ ਰਹਿੰਦੇ ਸਨ ਤੇ ਇਨ੍ਹਾਂ 
ਦੇ ਨਾਲ ਫੌਜ ਸੀ। ਇਹ ਗੁਰੂ ਜੀ ਪਾਸ ਨੌਕਰ ਹੋ ਕੇ ਰਹੇ ਸਨ। ਦਿਲ ਜਾਨ ਹੋ ਗੁਰੂ ਜੀ ਦੀ 
ਸੇਵਾ ਵਿੱਚ ਰਹੇ। ਪਿੰਡ ਗੁਜਰ ਚਕ ਜੋ ਤਰਨਤਾਰਨ ਦੇ ਪਾਸ ਹੈ, ਰਹਿਣ ਲੱਗੇ। ਵਧਾਵਾ ਸਿੰਘ 
ਦਾ ਪੁੱਤਰ ਗੰਡਾ ਸਿੰਘ ਬੜਾ ਚੋਰ ਸੀ। ਇਸ ਨੇ ਕਈ ਵੇਰ ਦਿਨ ਦਿਹਾੜੇ ਲਾਹੌਰ ਲੁੱਟ 
ਲਿਆ। ਸੂਬੇਦਾਰ ਦਲਾਵਰ ਖਾਂ ਨੇ ਹੋਰ ਕਿਸੇ ਤਰ੍ਹਾਂ ਕਾਬੂ ਵਿੱਚ ਹੁੰਦਾ ਨਾ ਵੇਖ ਇਸ ਨੂੰ ਨੌਕਰ 
ਰੱਖ ਲਿਆ। ਇੱਕ ਲੜਾਈ ਵਿੱਚ ਇਸ ਨੇ ਸੂਬੇ ਨੂੰ ਬੜੀ ਮਦਦ ਦਿੱਤੀ ਜਿਸ ਦੇ ਬਦਲੇ ਓਸ 
ਨੇ ਇਸ ਨੂੰ ਪੰਜ ਪਿੰਡ ਆਹਲੂ, ਹਲੋ, ਸਾਧਲੋ, ਤੋਰ ਤੇ ਚਕ ਦਾ ਜਮਾਂਦਾਰ ਬਣਾ ਦਿੱਤਾ, 
ਹੀ ਚਲੇ ਗਏ। 

ਇਸ ਖਾਨਦਾਨ ਦੇ ਕਲਾਲ ਬਣਨ ਦੀ ਰਵਾਇਤ ਇੰਜ ਹੈ: 

ਗੰਡਾ ਸਿੰਘ ਦਾ ਲੜਕਾ ਵਧਾਵਾ ਸਿੰਘ ਇੱਕ ਕਲਾਲ ਦੀ ਲੜਕੀ ਤੇ ਜੋ ਬੜੀ ਸੁੰਦਰ ਸੀ, ਮੋਹਤ ਹੋ 
ਗਿਆ। ਲੜਕੀ ਦੇ ਪਿਤਾ ਨੇ ਇਸ ਸ਼ਰਤ ਤੇ ਲੜਕੀ ਦੇਣੀ ਪਰਵਾਨ ਕੀਤੀ ਕਿ ਇਸ ਦੀ ਜੋ 
ਸੰਤਾਨ ਹੋਵੇਗੀ ਓਹਨਾਂ ਦੇ ਹਿੱਸੇ ਤੇ ਨਾਤੇ ਕਲਾਲਾਂ ਵਿੱਚ ਹੀ ਕੀਤੇ ਜਾਣਗੇ। ਵਧਾਵਾ ਸਿੰਘ ਨੇ 
ਵੀ ਇਹ ਗੱਲ ਮੰਨ ਲਈ, ਜਿਸ ਤੋਂ'` ਇਨ੍ਹਾਂ ਦਾ ਵਿਆਹ ਹੋ ਗਿਆ। ਇਸ ਲੜਕੀ ਵਿੱਚੋਂ 
ਗੋਪਾਲ ਸਿੰਘ, ਹੇਮੂੰ, ਸਕੰਦਰ ਤੇ ਚਾਹਨਾਮਾਂ ਵਾਲੇ ਚਾਰ ਲੜਕੇ ਹੋਏ ਤੇ ਇੱਕ ਲੜਕੀ 
ਉਤਪੰਨ ਹੋਈ। ਇਨ੍ਹਾਂ ਸਾਰਿਆਂ ਦੇ ਸੰਬੰਧ ਕਲਾਲਾਂ ਦੇ ਘਰਾਂ ਵਿੱਚ ਹੋ ਗਏ। ਇਸ ਕਰ ਕੇ 
ਇਸ ਖਾਨਦਾਨ ਦਾ ਕਲਾਲ ਹੋਣਾ ਦੱਸਿਆ ਜਾਂਦਾ ਹੈ। ਚਾਹਾ ਦੇ ਦੋ ਪੁੱਤਰ ਮਾਨੂ ਸਿੰਘ ਤੇ ਖਾਨੂੰ 
ਸਿੰਘ ਉਤਪੰਨ ਹੋਏ ਤੇ ਇਹ ਲਾਹੌਰ ਦੇ ਵਿੱਚ ਰਹਿਣ ਲੱਗੇ, ਜਿਸ ਤੋਂ'` ਇਨ੍ਹਾਂ ਦੇ ਨਾਮ ਤੇ 
ਇੱਕ ਬਾਜ਼ਾਰ ਬਣਿਆ ਜੋ ਹੁਣ ਤੱਕ ਇਸੇ ਨਾ ਤੋਂ ਮਸ਼ਹੂਰ ਤੇ ਮੌਜੂਦ ਹੈ। ਸਕੰਦਰ ਤੇ ਹੇਮੂ ਨੇ 
ਪੁਸਿੱਧਤਾ ਪ੍ਰਾਪਤ ਨਹੀਂ ਕੀਤੀ। ਗੋਪਾਲ ਸਿੰਘ ਦਾ ਬੇਟਾ ਦੇਵਾ ਸਿੰਘ ਜਿਸ ਦੇ ਤਿੰਨ ਪੁੱਤਰ 
ਬਦਰ ਸਿੰਘ, ਸਦਰ ਸਿੰਘ ਤੇ ਗੁਰਬਖ਼ਸ਼ ਸਿੰਘ ਸੀ। ਬਦਰ ਸਿੰਘ ਦਾ ਵਿਆਹ ਇਸ ਮਿਸਲ 
ਦੇ ਬਾਨੀ ਸਰਦਾਰ ਬਾਗ਼ ਸਿੰਘ ਦੀ ਭੈਣ ਨਾਲ ਹੋਇਆ, ਇਸ ਤੋਂ ਸਰਦਾਰ ਜੱਸਾ ਸਿੰਘ ਨੇ 
ਜਨਮ ਲਿਆ। ਇਸ ਨੂੰ ਆਪਣੇ ਮਾਮੇ ਦੀ ਰਿਆਸਤ ਮਿਲੀ ਤੇ ਸੰਸਾਰ ਵਿੱਚ ਇਹਦੇ ਨਾਮ 
ਦਾ ਸਿੱਕਾ ਚਲਿਆ। 

ਰਵਾਇਤ ਹੈ ਕਿ ਬਦਰ ਸਿੰਘ ਦੇ ਘਰ ਜੋ ਲੜਕਾ ਹੁੰਦਾ ਸੀ ਮਰ ਜਾਂਦਾ ਸੀ, ਜਿਸ ਤੋਂ ਇੱਕ ਦਿਨ 
ਗੱਲਬਾਤ ਹੁੰਦੇ ਸਰਦਾਰ ਬਾਗ਼ ਸਿੰਘ ਨੇ ਕਿਹਾ ਕਿ ਜੇ ਕਦੀ ਤੂੰ ਗੁਰੂ ਦਾ ਸਿੰਘ ਬਣ ਜਾਏਂ ਤੇ 
ਗੁਰਮਤ ਕਰੇਂ ਤਦ ਸ਼ਾਇਦ ਗੁਰੂ ਦੀ ਕ੍ਰਿਪਾ ਨਾਲ ਤੇਰੀ ਸੰਤਾਨ ਜੀਊਂਦੀ ਰਹੇ। ਉਸ ਨੇ ਇਹ 
ਗੱਲ ਮੰਨ ਲਈ, ਜਿਸ ਤੋਂ ਕੁਝ ਮੁਦਤ ਪਿੱਛੋਂ ੧੭੫੬ ਬਿ. ਨੂੰ ਬਦਰ ਸਿੰਘ ਦੇ ਘਰ ਲੜਕਾ 
ਹੋਇਆ। ੧੭੮੦ ਬਿਕ੍ਰਮੀ ਨੂੰ ਬਦਰ ਸਿੰਘ ਚਲਾਣਾ ਕਰ ਗਿਆ। ਜੱਸਾ ਸਿੰਘ ਦੀ ਮਾਤਾ ਨੇ 
ਬੜੇ ਸ਼ੋਕਾਂਤਰ ਹੋ ਆਪਣੇ ਪੁੱਤਰ ਦੀ ਮੰਨਤ ਦੇਣ ਲਈ ਮਾਤਾ ਸੁੰਦਰੀ ਜੀ ਦੇ ਪਾਸ ਦਿੱਲੀ ਜਾਣ 

ਦੀ ਤਿਆਰੀ ਕੀਤੀ। ਦਿੱਲੀ ਪੁੱਜ ਕੇ ਮਾਤਾ ਜੀ ਦੀ ਸੇਵਾ ਵਿੱਚ ਹਾਜ਼ਰ ਰਹਿਣ ਲੱਗੇ। ਜੱਸਾ 
ਸਿੰਘ ਦੀ ਸੁੰਦਰਤਾ ਹੋਣਹਾਰ ਤੇ ਭੋਲੀਆਂ ਭਾਲੀਆਂ ਗੱਲਾਂ ਵੇਖ ਮਾਤਾ ਸੁੰਦਰੀ ਜੀ ਇਸ ਦੇ 
ਨਾਲ ਪਿਆਰ ਕਰਦੇ ਆਪਣੀ ਝੋਲੀ ਵਿੱਚ ਲੈ ਕੇ ਖਿਡਾਂਦੇ ਸਨ। ਮਾਤਾ ਜੀ ਨੇ ਹੀ ਜੱਸਾ ਸਿੰਘ 
ਨੂੰ ਗੁਰਮੁਖੀ ਪੜ੍ਹਾਈ। ਜੱਸਾ ਸਿੰਘ ਦੀ ਮਾਤਾ ਸਵੇਰ ਵੇਲੇ ਦੋ ਤਾਰੇ ਨਾਲ ਆਸਾ ਦੀ ਵਾਰ ਪੜ੍ਹ 
ਕੇ ਮਾਤਾ ਜੀ ਨੂੰ ਸੁਣਾਇਆ ਕਰਦੀ ਸੀ। ਜੱਸਾ ਸਿੰਘ ਵੀ ਆਪਣੀ ਮਾਂ ਦੇ ਨਾਲ ਪੜ੍ਹਨ ਲੱਗ 
ਪਿਆ। ਇਨ੍ਹਾਂ ਦੀ ਮਿਲਵੀਂ' ਤੇ ਦਿਲ ਖਿਚਵੀਂ ਅਵਾਜ਼ ਨੂੰ ਮਾਤਾ ਜੀ ਨੇ ਬਹੁਤ ਹੀ ਪਸੰਦ 
ਕੀਤਾ। ਅੰਤ ਨੂੰ ੧੭੮੬ ਨੂੰ ਜਦ ਸਰਦਾਰ ਬਾਗ਼ ਸਿੰਘ ਜੀ ਮਾਤਾ ਸੁੰਦਰੀ ਜੀ ਪਾਸ ਦਿੱਲੀ 
ਗਏ, ਤਦ ਉੱਥੇ ਮਾਤਾ ਜੀ ਪਾਸ ਬਿਨੈ ਕੀਤੀ ਕਿ ਮੇਰੇ ਘਰ ਕੋਈ ਸੰਤਾਨ ਨਹੀਂ, ਜੇ ਕਦੀ 
ਆਪ ਜੱਸਾ ਸਿੰਘ ਨੂੰ ਬਖ਼ਸ਼ ਦੇਵੋ ਤਦ ਬੜੀ ਕ੍ਰਿਪਾ ਹੋਵੇਗੀ। ਮਾਤਾ ਜੀ ਨੇ ਆਗਿਆ ਦੇ ਦਿੱਤੀ 
ਤਾਂ ਜੱਸਾ ਸਿੰਘ ਨੂੰ ਇੱਕ ਤਲਵਾਰ, ਇੱਕ ਢਾਲ, ਕਮਾਨ ਭਤਾ ਤੀਰਾਂ ਦਾ ਇੱਕ ਖਿਲਅਤ ਤੇ 
ਇੱਕ ਚਾਂਦੀ ਦੀ ਚੋਬ ਦੇ ਕੇ ਕਿਹਾ ਕਿ ਤੇਰੇ ਵਾਰਸਾਂ ਦੇ ਅੱਗੇ ਚੋਬਦਾਰ ਚਲਿਆ ਕਰਨਗੇ। 

ਸਰਦਾਰ ਬਾਗ਼ ਸਿੰਘ ਆਪਣੀ ਭੈਣ ਤੇ ਭਤੀਜੇ ਜੱਸਾ ਸਿੰਘ ਨੂੰ ਨਾਲ ਲੈ ਕੇ ਜਦ ਵਾਪਸ ਮੁੜੇ ਤਦ 
ਕਰਤਾਰਪੁਰ ਵਿੱਚ ਸਰਦਾਰ ਕਪੂਰ ਸਿੰਘ ਖਾਲਸਾ ਦੇ ਦਲ ਸਮੇਤ ਉੱਤਰੇ ਹੋਏ ਸਨ। ਸੂ. 
ਕਪੂਰ ਸਿੰਘ ਨੇ ਬਾਗ਼ ਸਿੰਘ ਨੂੰ ਆਪਣੇ ਪਾਸ ਠਹਿਰਾ ਲਿਆ। ਦੂਜੇ ਦਿਨ ਸਵੇਰੇ ਜਦ ਸੰਗਤ 
ਇਕਤੁ ਹੋਈ ਤਦ ਜੱਸਾ ਸਿੰਘ ਤੇ ਓਹਨਾਂ ਦੀ ਮਾਤਾ ਨੇ ਦੋਤਾਰੇ ਨਾਲ ਇਸ ਤਰ੍ਹਾਂ ਪਰੇਮ ਭਰੀ ਤੇ 
ਰਸੀਲੀ ਅਵਾਜ਼ ਨਾਲ ਆਸਾ ਦੀ ਵਾਰ ਦਾ ਕੀਰਤਨ ਕੀਤਾ ਕਿ ਸੰਗਤ ਨੂੰ ਅਕਹਿ ਆਨੰਦ 
ਪ੍ਰਾਪਤ ਹੋਇਆ। ਸਰਦਾਰ ਕਪੂਰ ਸਿੰਘ ਨੇ ਜ਼ੋਰ ਦੇ ਕੇ ਇੱਕ ਮਹੀਨਾ ਤੱਕਣ ਮਾਂ ਪੁੱਤ ਨੂੰ 
ਆਪਣੇ ਪਾਸ ਰੱਖਿਆ। ਦੋਨੋਂ ਵੇਲੇ ਇਨ੍ਹਾਂ ਤੋਂ ਕੀਰਤਨ ਸੁਣ ਜੱਥਾ ਲਾਭ ਉਠਾਂਦਾ ਰਿਹਾ। 

ਸਰਦਾਰ ਕਪੂਰ ਸਿੰਘ ਦੇ ਵੀ ਕੋਈ ਲੜਕਾ ਨਹੀਂ ਸੀ। ਓਹ ਵੀ ਇਸ ਲੜਕੇ ਨੂੰ ਆਪਣਾ ਲੜਕਾ ਸਮਝ 
ਰਖਵਾਲੀ ਕਰਨ ਲੱਗੇ। ਇੱਕ ਮਹੀਨੇ ਪਿੱਛੋਂ ਇਹਦੀ ਮਾਤਾ ਤਾਂ ਆਪਣੇ ਪਿੰਡ ਅਹਲੋਵਾਲ 
ਚਲੀ ਗਈ ਤੇ ਜੱਸਾ ਸਿੰਘ ਜੱਥੇ ਵਿੱਚ ਹੀ ਰਿਹਾ। ਹੁਣ ਇੱਥੇ ਜੱਥੇ ਨਾਲ ਹੋਣ ਤੋਂ ਜੱਸਾ ਸਿੰਘ 
ਸ਼ਸਤ੍ਰ ਵਿੱਦਿਆ ਵਿੱਚ ਬੜਾ ਪ੍ਰਬੀਨ ਹੋ ਗਿਆ। ਸੋਹਣਾ ਉੱਚਾ ਲੰਮਾ ਜਵਾਨ ਤੇ ਦੂਹਰੇ 
ਦਸਤਾਰੇ ਨਾਲ ਬੜਾ ਹੀ ਸਜੀਲਾ ਫਬੀਲਾ ਲੱਗਦਾ ਸੀ। ਬੋਲ ਚਾਲ ਵੀ ਦਿੱਲੀ ਵਿੱਚ ਰਹਿਣ 
ਕਰ ਕੇ ਦਿੱਲੀ ਦੇ ਢੰਗ ਤੇ ਹੋ ਗਈ ਸੀ। ਇਨ੍ਹਾਂ ਨਵਾਬ (ਸਰਦਾਰ) ਕਪੂਰ ਸਿੰਘ ਦੇ ਹੱਥੋਂ 
ਅੰਮ੍ਰਿਤ ਛੱਕ ਲਿਆ। 

ਜੱਸਾ ਸਿੰਘ ਸਵਾਰਾਂ ਨੂੰ ਘੋੜਿਆਂ ਦੇ ਵਾਸਤੇ ਦਾਣਾ ਦੇਣ ਤੇ ਨੀਯਤ ਹੋਏ ਸਨ। ਇੱਕ ਦਿਨ ਦਾਣਾ ਵੰਡਣ 
ਵਾਲੇ ਸਵਾਰਾਂ ਨਾਲ ਕਿਸੇ ਗੱਲ ਤੋਂ ਖਿਝ ਗਏ ਤੇ ਨਵਾਬ ਕਪੂਰ ਸਿੰਘ ਪਾਸ ਆ ਕੇ ਕਿਹਾ ਕਿ 
ਇਸ ਕੰਮ ਤੋਂ ਮੇਰਾ ਪਿੱਛਾ ਛੁਡਾਓ। ਨਵਾਬ ਨੇ ਹੱਸ ਕੇ ਕਿਹਾ ਕਿ ਤੁਸੀਂ ਦਾਣਾ ਵੰਡ ਕੇ 
ਘਬਰਾ ਗਏ ਹੋ, ਤੁਹਾਡੇ ਹੱਥੋਂ ਤਾਂ ਅਸਾਂ ਹਜ਼ਾਰਾਂ ਆਦਮੀਆਂ ਨੂੰ ਤਨਖਾਹ ਵੰਡਾਣੀਆਂ ਹਨ। 
ਜਿਕਣ ਮੈਨੂੰ ਖਾਲਸੇ ਨੇ ਨਵਾਬ ਦਾ ਖ਼ਿਤਾਬ ਦਿੱਤਾ ਹੈ, ਇਕਣ ਹੀ ਆਸ ਹੈ ਕਿ ਤੁਹਾਨੂੰ ਇੱਕ 
ਦਿਨ ਬਾਦਸ਼ਾਹ ਦਾ ਖ਼ਿਤਾਬ ਦਿੱਤਾ ਜਾਏਗਾ। ਓਸੇ ਦਿਨ ਤੋਂ ਜੱਥੇ ਦੇ ਸਿੰਘ ਸਰਦਾਰ ਜੱਸਾ 
ਸਿੰਘ ਨੂੰ ਬਾਦਸ਼ਾਹ ਪੁਕਾਰਣ ਲੱਗ ਪਏ। 

੪. ਜੱਸਾ ਸਿੰਘ ਦੇ ਕਾਰਨਾਮੇ 

ਨਵਾਬ ਕਪੂਰ ਸਿੰਘ ਨੂੰ ਸਿੱਖਾਂ ਵਿੱਚ ਬੜਾ ਮਾਨ ਪ੍ਰਾਪਤ ਸੀ ਤੇ ਹਰ ਇੱਕ ਇਨ੍ਹਾਂ ਦਾ ਅਦਬ ਤੇ 
ਸਤਕਾਰ ਕਰਦਾ ਸੀ। ਜੱਸਾ ਸਿੰਘ ਇਨ੍ਹਾਂ ਦਾ ਮੀਤ ਸਹਾਇਕ ਬਣ ਗਿਆ, ਜਿਸ ਤੋਂ' ਇਨ੍ਹਾਂ 
ਦੀ ਵੀ ਬੜੀ ਇੱਜ਼ਤ ਹੋਣ ਲੱਗ ਪਈ। ਇੱਕ ਰਾਤ ਬਾਰਸ਼ ਹੋ ਰਹੀ ਸੀ। ਨਵਾਬ ਕਪੂਰ ਸਿੰਘ 
ਨੇ ਤਿੰਨ ਚਾਰ ਵਾਰ ਉੱਠ ਕੇ ਪੁੱਛਿਆ ਕਿ ਪਹਿਰੇ ਤੇ ਕੌਣ ਹੈ? ਹਰ ਵਾਰ ਸਰਦਾਰ ਜੱਸਾ 
ਸਿੰਘ ਨੇ ਹੀ ਉੱਤਰ ਦਿੱਤਾ। ਨਵਾਬ ਕਪੂਰ ਸਿੰਘ ਨੇ ਪ੍ਰਸੰਨ ਹੋ ਕੇ ਕਿਹਾ ਕਿ ਇਸ ਛੋਟੀ 
ਆਯੂ ਵਿੱਚ ਹੀ ਤੁਸੀਂ ਏਨੇ ਆਗਿਆ ਪਾਲਕ ਹੋ, ਤੁਹਾਨੂੰ ਬੜੇ ਭਾਗ ਲੱਗਣਗੇ। ਜੱਸਾ ਸਿੰਘ 

ਦੀ ਬਾਬਤ ਇਸ ਘਟਨਾ ਤੋਂ ਨਵਾਬ ਸਾਹਿਬ ਦੇ ਦਿਲ ਵਿੱਚ ਬੜੀ ਇੱਜ਼ਤ ਹੋ ਗਈ ਤੇ ਜੱਥੇ 
ਵਿੱਚ ਵੀ ਮਾਣ ਵਧ ਗਿਆ। ਜੱਸਾ ਸਿੰਘ ਹਰ ਵੇਲੇ ਨਵਾਬ ਸਾਹਿਬ ਦੇ ਨਾਲ ਰਹਿੰਦਾ ਸੀ, 
ਜਿਸ ਤੋਂ ਕਈ ਜੰਗਾਂ ਵਿੱਚ ਵੀ ਗਏ, ਜਿਸ ਤੇ ਇਨ੍ਹਾਂ ਦਾ ਹੌਸਲਾ ਵੀ ਵਧ ਗਿਆ। 
੫. ਜੱਸਾ ਸਿੰਘ ਦਾ ਪਹਿਲਾ ਵਾਰ 

ਸੁ: ਜੱਸਾ ਸਿੰਘ ਛੁੱਟੀ ਲੈ ਕੇ ਘਰ ਜਾ ਰਿਹਾ ਸੀ। ੬੦-੭੦ ਸਵਾਰ ਨਾਲ ਸਨ। ਰਾਹ ਵਿੱਚ ਪਤਾ ਲੱਗਾ 
ਕਿ ਕੁਝ ਪਠਾਣ ਕਾਬਲ ਵੱਲੋਂ ਆਏ ਹਨ। ਰਸਤੇ ਵਿੱਚ ਲੁੱਟਮਾਰ ਕਰਦੇ ਦਿੱਲੀ ਵੱਲ ਜਾ ਰਹੇ 
ਹਨ। ਕਈ ਪਿੰਡਾਂ ਦੇ ਵਸਨੀਕਾਂ ਨੇ ਇਨ੍ਹਾਂ ਦੇ ਹੱਥੋਂ ਦੁਖੀ ਹੋ ਆਪਣੀ ਕਹਾਣੀ ਸੂ. ਜੱਸਾ ਸਿੰਘ 
ਨੂੰ ਸੁਣਾਈ। ਇਨ੍ਹਾਂ ਆਪਣੇ ਸਾਥੀਆਂ ਸਮੇਤ ਪਠਾਨਾਂ ਨੂੰ ਜਾ ਘੇਰਿਆ। ਪਠਾਣ ਉੱਠ ਨਸੇ। 
ਉਹਨਾਂ ਦੇ ਸੁ: ਮੁਰਤੁਜ਼ਾ ਖਾਂ ਨੇ ਘਾਹ ਦੀ ਗਠੜੀ ਵਿੱਚ ਲੁਕ ਕੇ ਜਾਨ ਬਚਾਈ। ਜੱਸਾ ਸਿੰਘ 
ਦੇ ਹੱਥ ਜੋ ਕੁਝ ਪਠਾਣਾਂ ਦਾ ਮਾਲ ਆਇਆ ਸਾਰਾ ਵੰਡ ਦਿੱਤਾ। 
ਜਿਸ ਤੋਂ ਉਹਨਾਂ ਪ੍ਰਸੰਨ ਹੋ ਕੇ ਆਪਣਾ ਮੁਤਬੰਨਾ ਬਣਾ ਲਿਆ। ੧੭੮੯ ਬਿਕਰਮੀ ਨੂੰ ਜਦ 
ਸੁ: ਬਾਗ਼ ਸਿੰਘ ਪਿੰਡ ਹਰਯਾ ਵਿੱਚ ਇੱਕ ਲੜਾਈ ਕਰਦੇ ਸ਼ਹੀਦ ਹੋ ਗਏ ਤਦ ਉਹਨਾਂ ਦੀ 
ਜਗ੍ਹਾ ਸੂ: ਜੱਸਾ ਸਿੰਘ ਉਹਨਾਂ ਦੀ ਮਿਸਲ ਦਾ ਮਾਲਕ ਬਣਿਆ। 

ਇਹ ਸਰਦਾਰ ਬੜਾ ਜਵਾਂਮਰਦ, ਬਹਾਦਰ, ਦਲੇਰ ਤੇ ਦਾਨੀ ਸੀ। ਥੋੜ੍ਹੇ ਹੀ ਦਿਨਾਂ ਵਿੱਚ ਆਪਣੇ ਕੌਮੀ 
ਪਿਆਰ ਦੇ ਕਾਰਨ ਪੰਜਾਬ ਦੇ ਸਾਰਿਆਂ ਜੱਥਿਆਂ ਵਿੱਚ ਇਹਦੀ ਇੱਜ਼ਤ ਵੱਧ ਗਈ। ਉਸ ਵੇਲੇ 
ਪੰਥ ਵਿੱਚ ਨਵਾਬ ਕਪੂਰ ਸਿੰਘ ਤੋਂ ਦੂਜੇ ਦਰਜੇ ਤੇ ਸੂ: ਜੱਸਾ ਸਿੰਘ ਸਮਝਿਆ ਜਾਂਦਾ ਸੀ। 
ਇਨ੍ਹਾਂ ਦੀ ਅਕਲ-ਸ਼ਕਲ, ਰੰਗ-ਰੂਪ ਤੇ ਸਜ-ਧਜ ਨਿਰਾਲੀ ਹੀ ਸੀ। ਬੜਾ ਤਾਕਤ ਵਾਲਾ ਤੇ 
ਉੱਚੀ ਡੀਲ ਡੌਲ ਦਾ ਸੀ। ਅੱਧਾ ਬਕਰਾ ਇਕੱਲਾ ਖਾ ਜਾਂਦਾ ਸੀ। ਨਿਤਾਪੁਤੀ ਇੱਕ ਸੇਰ 
ਮੱਖਣ ਮਿਸਰੀ ਨਾਲ ਛਕਿਆ ਕਰਦਾ ਸੀ। 

ਸੁ: ਜੱਸਾ ਸਿੰਘ ਹਰ ਜੰਗ ਵਿੱਚ ਪੰਥ ਦੇ ਨਾਲ ਰਿਹਾ ਤੇ ਮੈਦਾਨੇ ਜੰਗ ਵਿੱਚ ਇਸ ਦਾ ਘੋੜਾ ਅੱਗੇ 
ਵੇਖਿਆ ਗਿਆ। ੧੭੯੭ ਨੂੰ ਜਦ ਨਾਦਰ ਸ਼ਾਹ ਹਿੰਦ ਵਿੱਚ ਆਇਆ ਤਦ ਲੁੱਟ ਮਾਰ ਕਰਦਾ 
ਦਿੱਲੀ ਤੱਕ ਚਲਾ ਗਿਆ। ਜਦ ਇੱਥੋਂ ਮਥਰਾ, ਬਿੰਦਰਾਬਨ, ਆਗਰਾ ਤੇ ਦਿੱਲੀ ਆਦਿਕ 
ਲੱਟਦਾ ਵਾਪਸ ਮੁੜਿਆ, ਤਦ ਇਸ ਦੇ ਜ਼ੁਲਮ ਦੀ ਕਥਾ ਖਾਲਸੇ ਨੇ ਸੁਣੀ। ਸਰਦਾਰ ਜੱਸਾ 
ਸਿੰਘ ਖਾਲਸੇ ਦਾ ਦਲ ਨਾਲ ਲੈ ਕੇ ਆ ਗਿਆ ਤੇ ਨਾਦਰ ਸ਼ਾਹ ਦੇ ਲਾਹੌਰ ਅੱਪੜਨ ਤੋਂ 
ਪਹਿਲਾਂ ਪਹਿਲਾਂ ਜੋ ਕੁਝ ਲੁੱਟ ਦਾ ਮਾਲ ਉਹਨੇ ਆਂਦਾ ਸੀ, ਲੈ ਲਿਆ; ਜਿਸ ਤੋਂ ਨਾਦਰ 
ਜਿਹਾ ਖ਼ਾਲੀ ਹੱਥ ਆਇਆ ਸੀ, ਉਸੇ ਤਰ੍ਹਾਂ ਚਲਾ ਗਿਆ। 

ਸੂ: ਜੱਸਾ ਸਿੰਘ ਦੇ ਜੱਥੇ ਵਿੱਚ ਹੁਣ ਗਿਣਤੀ ਦਿਨ-ਬ-ਦਿਨ ਵਧਣ ਲੱਗੀ ਤੇ ਇਨ੍ਹਾਂ ਪਿੰਡ ਡਲੇ ਵਿੱਚ 
ਇੱਕ ਕਿਲ੍ਹਾ ਬਣਾ ਕੇ ਆਪਣਾ ਕੇਂਦਰੀ ਅਸਥਾਨ ਇਸੇ ਜਗ੍ਹਾ ਨੂੰ ਨੀਯਤ ਕੀਤਾ। 

ਜਸਪਤ ਰਾਏ ਸਿੱਖਾਂ ਦਾ ਬੜਾ ਵੈਰੀ ਸੀ। ਇਹ ਖ਼ਬਰ ਸੁਣ ਕੇ ਕਿ ਰੋੜੀ ਸਾਹਿਬ (ਐਮਨਾਬਾਦ) 
ਖਾਲਸਾ ਇਕੱਠਾ ਹੋ ਰਿਹਾ ਹੈ, ਇਸ ਲਈ ਓਹ ਵੀ ਆ ਗਿਆ। ਖਾਲਸੇ ਨੂੰ ਵੀ ਪਤਾ ਲੱਗ 
ਗਿਆ। ਉਹਨਾਂ ਜਸਪਤ ਰਾਏ ਨੂੰ ਜਾ ਘੇਰਿਆ ਤੇ ਉਸ ਤੋਂ ਖ਼ਜ਼ਾਨਾ ਆਦਿਕ ਖੋਹ ਲਿਆ। 
ਜਸਪਤ ਰਾਏ ਮਾਰਿਆ ਗਿਆ। 

ਜਸਪਤ ਰਾਏ ਦੇ ਮਾਰੇ ਜਾਣ ਦੀ ਖ਼ਬਰ ਸੁਣ ਕੇ ਉਹਦਾ ਭਰਾ ਲਖਪਤ ਰਾਏ ਬੜਾ ਗ਼ੁੱਸੇ ਵਿੱਚ ਆਇਆ 
ਤੇ ਇਸ ਨੇ ਲਾਹੌਰੋਂ ਸੂਬੇ ਦੀ ਫੌਜ ਲੈ ਕੇ ਕਾਹਨੂਵਾਨ ਦੇ ਛੰਭ ਪਾਸ ਸਿੱਖਾਂ ਨਾਲ ਜਾ ਜੰਗ 
ਮਚਾਈ। (ਪੂਰਾ ਹਾਲ ਵੇਖੋ ਹਿੱਸਾ ਦੂਜਾਂ) ਸਿੰਘ ਉਸ ਵੇਲੇ ਪਹਾੜਾਂ ਵਿੱਚ ਸਨ, ਜਿਸ ਤੋਂ 
ਲਖਪਤ ਮੁੜ ਆਇਆ। ਇਸ ਤੋਂ ਪਿੱਛੋਂ ਕਾਫੀ ਚਿਰ ਤੱਕ ਮੀਰ ਮੁਈਨਓਲ ਮੁਲਕ ਸੂਬੇਦਾਰ 
ਲਾਹੌਰ ਤੇ ਅਦੀਨਾ ਬੇਗ ਨਾਲ ਸਰਦਾਰ ਜੱਸਾ ਸਿੰਘ ਦੇ ਜੰਗ ਹੁੰਦੇ ਰਹੇ, ਜਿਨ੍ਹਾਂ ਵਿੱਚ ਕਦੇ 
ਇਹ, ਤੇ ਕਦੇ ਓਹ ਧਿਰ ਉੱਪਰ ਰਹੀ। ਇਨ੍ਹਾਂ ਹੀ ਦਿਨਾਂ ਵਿੱਚ ਸਰਦਾਰ ਜੱਸਾ ਸਿੰਘ ਨੇ 

ਅੰਮ੍ਰਿਤਸਰ ਦੇ ਫੌਜਦਾਰ ਸਲਾਬਤ ਖਾਂ ਨਾਲ ਜੰਗ ਕਰ ਕੇ ਓਹਨੂੰ ਮਾਰ ਦਿੱਤਾ ਤੇ ਓਹਦੇ ਸਾਰੇ 
ਇਲਾਕੇ ਤੇ ਕਬਜ਼ਾ ਕਰ ਲਿਆ। 

੧੮੦੯ ਬਿਕੂਮੀ ਨੂੰ ਦੀਵਾਨ ਕੌੜਾ ਮਲ ਨੇ ਸਰਦਾਰ ਜੱਸਾ ਸਿੰਘ ਤੋਂ ਮਦਦ ਮੰਗੀ। ਸਰਦਾਰ ਜੱਸਾ 
ਸਿੰਘ ਹੋਰ ਸਰਦਾਰਾਂ ਸਮੇਤ ਫੌਜ ਲੈ ਕੇ ਚਲਾ ਗਿਆ। ਕੌੜਾ ਮੱਲ ਦੇ ਨਾਲ ਜੰਗ ਕਰਨ ਵਾਸਤੇ 
ਖਾਨ ਬਹਾਦਰ ਦਾ ਪੁੱਤਰ ਸ਼ਾਹ ਨਿਵਾਜ਼ ਖਾਂ ਆਇਆ ਸੀ ਤੇ ਇਹਦੀ ਮਨਸ਼ਾ ਲਾਹੌਰ ਛੁਡਾਣ 
ਦੀ ਸੀ। ਸਰਦਾਰ ਜੱਸਾ ਸਿੰਘ ਨੇ ਸ਼ਾਹ ਸ਼ੁਜਾਹ ਨੂੰ ਕਤਲ ਕਰ ਕੇ ਓਹਦੀ ਫੌਜ ਨੂੰ ਨਸਾ 
ਦਿੱਤਾ, ਜਿਸ ਤੋਂ ਦਿੱਲੀ ਦਰਬਾਰ ਵੱਲੋਂ ਦੀਵਾਨ ਕੌੜਾ ਮਲ ਨੂੰ ਮਹਾਰਾਜ ਦਾ ਖ਼ਿਤਾਬ ਤੇ 
ਖਿਲਅਤ ਮਿਲੀ, ਜਿਸ ਤੋ' ਦੀਵਾਨ ਦਾ ਸੰਬੰਧ ਖਾਲਸੇ ਨਾਲ ਹੋਰ ਵੀ ਹੱਛਾ ਹੋ ਗਿਆ ਤੇ 
ਇਸ ਨੇ ਖਾਲਸੇ ਦੀ ਮਦਦ ਕੀਤੀ। (ਵੇਖੋ ਹਿੱਸਾ ਦੂਜਾ) 

ਇਸੇ ਸਾਲ ਅਦੀਨਾ ਬੇਗ ਨੇ ਰਾਮਗੜ੍ਹੀਆ ਸਰਦਾਰਾਂ ਨੂੰ ਨਾਲ ਲੈ ਕੇ ਮਾਖੋਵਾਲ ਆਹਲੂਵਾਲੀਏ ਸਰਦਾਰ 
ਘਨੱਯਾ ਤੇ ਸ਼ੁਕਰਚੱਕੀਆਂ ਦਾ ਟਾਕਰਾ ਕੀਤਾ। ਸਰਦਾਰ ਜੱਸਾ ਸਿੰਘ ਨੇ ਇਹ ਗੱਲ ਦਿਲ ਵਿੱਚ 
ਰੱਖ ਕੇ ੧੮੩੪-੨੫ ਵਿੱਚ ਰਾਮਗੜ੍ਹੀਆ ਸਰਦਾਰਾਂ ਦੀ ਸੋਧ ਕੀਤੀ। 

੧੮੨੧ ਬਿਕੂਮੀ ਨੂੰ ਸਰਦਾਰ ਜੱਸਾ ਸਿੰਘ ਨੇ ਅਜ਼ੀਜ਼ ਜਾਨ ਸਪਾਹ ਸਾਲਾਰ ਨੂੰ ਸ਼ਕਸਤ ਦੇ ਕੇ 
ਜਗਰਾਉਂ ਦਾ ਇਲਾਕਾ ਫਤਹ ਕੀਤਾ ਤੇ ਪਹਾੜੀ ਰਾਜੇ ਜੋ ਆਪਣਾ ਖਰਾਜ ਲਾਹੌਰ ਭੇਜ ਰਹੇ 
ਸਨ, ਨਾਦੌਣ ਦੇ ਮੁਕਾਮ ਤੇ ਉਹਨਾਂ ਤੋਂ ਲੈ ਲਿਆ। ਦੋ ਸਾਲ ਬਰਾਬਰ ਅਦੀਨਾ ਬੇਗ ਦੇ ਨਾਲ 
ਲੜਾਈ ਕਰਦੇ ਰਹੇ, ਕਿੰਤੂ ੧੮੧੩ ਬਿਕਰਮੀ ਵਿੱਚ ਸਰਦਾਰ ਜੱਸਾ ਸਿੰਘ ਨੇ ਖਡੂਰ ਦੇ ਮੁਕਾਮ 
ਤੇ ਅਦੀਨਾ ਬੇਗ ਨੂੰ ਇੱਕ ਭਾਰੀ ਸ਼ਕਸਤ ਦਿੱਤੀ ਤੇ ਫਤਹਬਾਦ ਜੋ ਦਰਿਆ ਬਿਆਸ ਦੇ ਕੰਢੇ 
ਤੇ ਹੈ, ਓਸ ਤੋਂ ਖੋਹ ਕੇ ਆਪਣੇ ਰਾਜ ਵਿੱਚ ਮਿਲਾ ਲਿਆ। 

੬. ਉਮੈਦ ਖਾਂ ਦਾ ਕਤਲ ਤੇ ਅਦੀਨਾ ਬੇਗ ਨਾਲ ਸੁਲਾਹ 

੧੮੧੪ ਬਿਕ੍ਰਮੀ ਨੂੰ ਉਮੈਦ ਖਾਂ ਪਹਾੜੀ ਰਾਜਿਆਂ ਤੋ ਨਜ਼ਰਾਨੇ ਲੈ ਕੇ ਮੁੜਦਾ ਸਰਦਾਰ ਜੱਸਾ ਸਿੰਘ ਦੇ 
ਸਾਹਮਣੇ ਆ ਗਿਆ। ਸਰਦਾਰ ਜੱਸਾ ਸਿੰਘ ਨੇ ਸ਼ਕਸਤ ਦੇ ਕੇ ਉਮੈਂਦ ਖਾਂ ਨੂੰ ਕਤਲ ਕਰ 
ਦਿੱਤਾ। ਇਸੇ ਤਰ੍ਹਾਂ ਅਜ਼ੀਜ਼ ਬੇਗ, ਜਿਸ ਨੂੰ ਅਦੀਨਾ ਬੇਗ ਨੇ ਟਾਕਰੇ ਲਈ ਭੇਜਿਆ ਸੀ, 
ਇੱਕ ਭਾਰੀ ਸ਼ਕਸਤ ਦਿੱਤੀ ਜਿਸ ਤੋਂ ਅਦੀਨਾ ਬੇਗ ਬੜਾ ਢਿੱਲਾ ਹੋ ਗਿਆ ਤੇ ਓਹਨੇ ਸਰਦਾਰ 
ਜੱਸਾ ਸਿੰਘ ਜਹੇ ਬਹਾਦਰ, ਦਲੇਰ ਤੇ ਜਵਾਂਮਰਦ ਆਦਮੀ ਨਾਲ ਸੁਲਾਹ ਕਰਨ ਵਿੱਚ ਭਲਾਈ 
ਜਾਤੀ। 

੭. ਅਦੀਨਾ ਬੇਗ ਦੀ ਸਹਾਇਤਾ 

ਇਸੇ ਸਾਲ ਅਹਿਮਦ ਸ਼ਾਹ ਅਬਦਾਲੀ ਨੇ ਹਮਲਾ ਕੀਤਾ। ਜਲੰਧਰ ਤੋਂ ਅਦੀਨਾ ਬੇਗ ਨੂੰ ਕੱਢ ਕੇ ਓਹਦੀ 
ਜਗ੍ਹਾ ਨਾਸਰ ਦੀਨ ਮੁਕੱਰਰ ਕੀਤਾ। ਅਦੀਨਾ ਬੇਗ ਸੋਢੀ ਵਡਭਾਗ ਸਿੰਘ ਪਾਸ ਪੁੱਜਾ ਤੇ ਮਦਦ 
ਦੀ ਜਾਚਨਾ ਕੀਤੀ। ਓਹਨਾਂ ਸਰਦਾਰ ਜੱਸਾ ਸਿੰਘ ਅੱਗੇ ਸਫਾਰਸ਼ ਕੀਤੀ। ਸਰਦਾਰ ਜੱਸਾ ਸਿੰਘ 
ਨੇ ਨਾਲ ਹੋ ੧੮੧੩ ਵਿੱਚ ਨਾਸਰ ਅਲੀ ਖਾਂ ਨਾਲ ਭਿਆਨਕ ਜੰਗ ਮਚਾਈ। ਨਾਸਰ ਅਲੀ ਖਾਂ 
ਮਾਰਿਆ ਗਿਆ। ਸਰਦਾਰ ਜੱਸਾ ਸਿੰਘ ਨੇ ਅਦੀਨਾ ਬੇਗ ਨੂੰ ਓਹਦਾ ਮੁਲਕ ਵਾਪਸ ਦਵਾ 
ਦਿੱਤਾ। ਅਦੀਨਾ ਬੇਗ ਨੇ ਪੰਥ ਦੀ ਸੇਵਾ ਕੀਤੀ। 

ਸਰਦਾਰ ਜੱਸਾ ਸਿੰਘ ਨੇ ਕਰਤਾਰਪੁਰ ਠਹਿਰ ਕੇ ਇੱਥੋਂ ਦਾ ਗੁਰਦੁਆਰਾ ਜੋ ਨਾਸਰ ਅਲੀ ਖਾਂ ਨੇ ਢਾਹ 
ਦਿੱਤਾ ਸੀ, ਨਵੇਂ ਸਿਰੇ ਬਣਵਾਇਆ ਤੇ ਅਦੀਨਾ ਬੇਗ ਪਾਸੋਂ ਜਗੀਰ ਵੀ ਇਸ ਗੁਰਦੁਆਰੇ ਦੇ 
ਨਾਮ ਲਵਾਈ। ਇਸ ਸਮੇਂ ਕੇਵਲ ਅਦੀਨਾ ਬੇਗ ਹੀ ਪੰਜਾਬ ਵਿੱਚ ਇੱਕ ਅਜਿਹਾ ਅਫਸਰ ਸੀ 
ਜੋ ਸੁ. ਜੱਸਾ ਸਿੰਘ ਨਾਲ ਮਿਲ ਕੇ ਮਾਮਲਾ ਖਾਣ ਦੇ ਕਾਰਨ ਖਤਰੇ ਤੋਂ ਬਾਹਰ ਸੀ, ਨਹੀਂ ਤਾਂ 
ਬਾਕੀ ਸਾਰੇ ਅਫਸਰ ਖਾਲਸੇ ਦੀ ਤਲਵਾਰ ਦੇ ਹੇਠ ਸਨ। ਇਨ੍ਹਾਂ ਹੀ ਦਿਨਾਂ ਵਿੱਚ ਸਰਦਾਰ 
ਜੱਸਾ ਸਿੰਘ ਨੇ ਬਹਾਵਲਪੁਰ ਦੇ ਪਾਸੇ ਦੌਰਾ ਕੀਤਾ ਤੇ ਨਜ਼ਰਾਨੇ ਵਸੂਲ ਕੀਤੇ। 

੮. ਅਹਿਮਦ ਸ਼ਾਹ ਤੇ ਹਮਲਾ 

੧੮੧੪ ਬਿ. ਨੂੰ ਅਹਿਮਦ ਸ਼ਾਹ ਨੇ ਹਿੰਦ ਤੇ ਛੇਵਾਂ ਹਮਲਾ ਕੀਤਾ। ਅਲੀਗੜ੍ਹ ਤੇ ਮਥਰਾ ਆਦਿਕ ਤੱਕ 
ਸਾਰੇ ਇਲਾਕੇ ਲੁੱਟ ਕੇ ਜਦ ਵਾਪਸ ਮੁੜਿਆ, ਤਦ ਖਾਲਸੇ ਨੇ ਰਾਹ ਵਿੱਚ ਹੀ ਉਸ ਨੂੰ ਘੇਰ 
ਲਿਆ। ਅਜੇ ਇਹ ਲਾਹੌਰ ਵੀ ਨਹੀਂ ਪੁੱਜਾ ਸੀ ਕਿ ਉਹਦੇ ਪਾਸ ਜੋ ਕੁਝ ਸੀ, ਖਾਲਸੇ ਨੇ ਖੋਹ 
ਲਿਆ। ਲਾਹੌਰ ਪੁੱਜ ਕੇ ਅਹਿਮਦ ਸ਼ਾਹ ਨੇ ਖਾਲਸੇ ਨੂੰ ਦਬਾਣ ਲਈ ਫੌਜ ਭੇਜੀ ਜਦ 
ਕਾਮਯਾਬੀ ਨਾ ਹੋਈ ਤਦ ਉਹ ਸਧਾਰਨ ਜਿਹਾ ਪ੍ਰਬੰਧ ਕਰ ਕੇ ਕਾਬਲ ਵੱਲ ਚਲਾ ਗਿਆ 
(ਵੇਖੋ ਹਿੱਸਾ ਦੂਜਾ) 

੯. ਬੀਕਾਨੇਰ ਵੱਲ ਜਾਣਾ 

ਬੇਕਾਨੀਰ ਤੇ ਜੈਸਲਮੀਰ ਦੀ ਖਟਪਟੀ ਸੀ। ਬੀਕਾਨੇਰ ਵਾਲਿਆਂ ਖਾਲਸਾ ਦਲ ਪਾਸ ਰਾਜਾ ਆਲਾ ਸਿੰਘ 
ਦੀ ਰਾਹੀਂ ਬਿਨੈ ਕੀਤੀ ਕਿ ਮੇਰੀ ਮਦਦ ਕਰੋ। ਇੱਕ ਲੱਖ ਰੁਪਿਆ ਤੁਹਾਡੇ ਆਉਣ ਜਾਣ ਦੇ 
ਖ਼ਰਚ ਦਾ ਦਿੱਤਾ ਜਾਵੇਗਾ। ੧੧ ਹਜ਼ਾਰ ਖਾਲਸਾ ਜਵਾਨ ਬੀਕਾਨੇਰ ਜਾ ਪੁੱਜਾ। ਨਵਾਬ ਕਪੂਰ 
ਸਿੰਘ ਨੇ ਸੂ. ਜੱਸਾ ਸਿੰਘ ਨੂੰ ਸਿਖਿਆ ਦਿੱਤੀ ਸੀ ਕਿ ਦੋਹਾਂ ਧਿਰਾਂ ਵਿੱਚ ਸੁਲਾਹ ਕਰਾ ਕੇ ਦੇਸ਼ 
ਨੂੰ ਖ਼ੂਨ ਖਰਾਬੇ ਤੋਂ ਬਚਾਣਾ। ਸੋ ਸਰਦਾਰ ਜੱਸਾ ਸਿੰਘ ਨੇ ਦੋਨਾਂ ਦੀ ਸੁਲਾਹ ਕਰ ਦਿੱਤੀ। 
ਬੀਕਾਨੇਰ ਵਾਲੇ ਨੇ ਖਾਲਸੇ ਦਾ ਆਉਣ ਜਾਣ ਤੇ ਜੋ ਖ਼ਰਚ ਹੋਇਆ ਸੀ, ਦੇਣ ਤੋਂ ਨਾਂਹ ਕਰ 
ਦਿੱਤੀ। ਜਦ ਖਾਲਸਾ ਆਪਣੇ ਹੱਥ ਦੱਸਣ ਨੂੰ ਤਿਆਰ ਹੋਇਆ ਤਦ ਬੀਕਾਨੇਰ ਨੇ ਆਪਣੇ 
ਇਕਰਾਰ ਅਨੁਸਾਰ ਰਕਮ ਦੇ ਦਿੱਤੀ। 

ਇਥੇ ਮੁੜ ਕੇ ਸਰਦਾਰ ਜੱਸਾ ਸਿੰਘ ਨੇ ਜੰਡਿਆਲੇ ਤੇ ਹੱਲਾ ਕੀਤਾ, ਜਿਸ ਵਿੱਚ ਸੁ. ਲਾਲ ਸਿੰਘ ਜੋ 
ਸਰਦਾਰ ਜੱਸਾ ਸਿੰਘ ਦਾ ਭਾਈ ਸੀ, ਫੱਟੜ ਹੋ ਗਿਆ। ਕਿੰਤੂ ਫਤਹ ਇਨ੍ਹਾਂ ਦੇ ਨਾਮ ਦੀ ਹੀ 
ਰਹੀ। ਸਰਨ ਦਾਸ ਉੱਥੋਂ ਦਾ ਰਈਸ ਕੈਦ ਹੋ ਗਿਆ, ਜਿਸ ਨੇ ੭੦੦੦ ਰੁਪਿਆ ਦੇ ਕੇ 
ਆਪਣਾ ਪਿੱਛਾ ਛੁਡਾਇਆ। ੧੮੬੧ ਬਿਕਰਮੀ ਦੇ ਗ਼ੁਜ਼ਰਨ ਤੇ ਅਦੀਨਾ ਬੇਗ ਮਰ ਗਿਆ। 
ਉਹਦੇ ਦੀਵਾਨ ਬਿਸੁੰਭਰ ਦੀ ਖਾਲਸੇ ਨਾਲ ਛਿੜ ਗਈ। ਕਾਦੀਆਂ ਦੇ ਮੁਕਾਮ ਤੇ ਇੱਕ ਬੜੇ 
ਜ਼ੋਰ ਦੀ ਲੜਾਈ ਹੋਈ ਤੇ ਉਹਦੇ ਇਲਾਕੇ ਤੇ ਖਾਲਸੇ ਨੇ ਕਬਜ਼ਾ ਕਰ ਲਿਆ। 

ਇਸੇ ਸਾਲ ਸਰਦਾਰ ਜੱਸਾ ਸਿੰਘ ਨੇ ਅਬਦੁਲਾ ਖਾਂ ਤੇ ਸ਼ਾਹਵਲੀ ਖਾਂ ਜਲੰਧਰ ਦੇ ਰਈਸਾਂ ਨੂੰ ਸ਼ਕਸਤ ਦੇ 
ਕੇ ਉਹਨਾਂ ਦੇ ਬਹੁਤ ਸਾਰੇ ਇਲਾਕੇ ਤੇ ਕਬਜ਼ਾ ਕਰ ਲਿਆ ਤੇ ਉੱਥੋਂ ਦਾ ਥਾਨੇਦਾਰ ਆਪਣੇ 
ਨੌਕਰ ਚਰਨਦਾਸ ਨੂੰ ਬਣਾ ਦਿੱਤਾ। ਫਿਰ ਲਾਹੌਰ ਤੇ ਹਮਲਾ ਕੀਤਾ। ਇੱਥੋਂ ਦੇ ਨਾਜ਼ਮ ਮੁਨੀਮ 
ਮੁਹੰਮਦ ਖਾਂ ਤੋਂ ੩੦ ਹਜ਼ਾਰ ਨਜ਼ਰਾਨਾ ਲੈ ਕੇ ਉਹਨੂੰ ਛੱਡ ਦਿੱਤਾ। ਇਸੇ ਸਾਲ ੧੮੧੭ ਵਿੱਚ 
ਨਵਾਬ ਕਪੂਰ ਸਿੰਘ ਨੇ ਸ੍ਰੀ ਅੰਮ੍ਰਿਤਸਰ ਵਿੱਚ ਚਲਾਣਾ ਕੀਤਾ ਤੇ ਰਿਵਾਜ ਅਨੁਸਾਰ ਖਾਲਸਾ 
ਪੰਥ ਦੀ ਜੱਥੇਦਾਰੀ ਦੀ ਦਸਤਾਰ ਸ੍ਰ. ਜੱਸਾ ਸਿੰਘ ਨੂੰ ਦੇ ਦਿੱਤੀ, ਜਿਸ ਤੋਂ ਸਰਦਾਰ ਜੱਸਾ ਸਿੰਘ 
ਦੀ ਇੱਜ਼ਤ ਪੰਥ ਵਿੱਚ ਹੋਰ ਵੀ ਵਧ ਗਈ। 

ਇਸ ਤੋਂ ਪਿੱਛੋਂ ਸਰਦਾਰ ਜੱਸਾ ਸਿੰਘ ਨੇ ਫਿਰੋਜ਼ਪੁਰ ਵੱਲ ਵਾਗ ਫੇਰੀ। ਡੋਗਰ ਤੇ ਭੱਟੀ ਕੌਮ ਦੇ 
ਇਲਾਕਿਆਂ ਮੁਲਾ ਵਾਲਾ ਤੇ ਮਖੂ ਤੇ ਕਬਜ਼ਾ ਕਰ ਕੇ ਦੋਨੋਂ ਥਾਵਾਂ ਤੇ ਕਿਲ੍ਹੇ ਬਣਾਏ ਜੋ ਜੰਗ 
ਤੱਕ ਇਸੇ ਰਿਆਸਤ ਦੇ ਕਬਜ਼ੇ ਵਿੱਚ ਰਹੇ। ਫਿਰ ਕੋਟ ਈਸਾ ਖਾਂ ਜੋ ਇਸੇ ਇਲਾਕੇ ਵਿੱਚ 
ਸੀ, ਚੜ੍ਹਾਈ ਕਰ ਕੇ ਫਤਹ ਕੀਤਾ। ਕਾਦਰ ਬਖ਼ਸ਼ ਇੱਥੋਂ ਦੇ ਹਾਕਮ ਪਾਸ ਕੇਵਲ ਚਾਰ ਪਿੰਡ 
ਗੁਜ਼ਾਰੇ ਵਾਸਤੇ ਛੱਡ ਕੇ ਬਾਕੀ ਸਾਰੇ ਇਲਾਕੇ ਤੇ ਕਬਜ਼ਾ ਕਰ ਲਿਆ। ਫਿਰ ਇਨ੍ਹਾਂ ਹੀ 
ਗਰਮੀਆਂ ਵਿੱਚ ਸਰਦਾਰ ਜੱਸਾ ਸਿੰਘ ਭੜੋਗ ਤੇ ਨਰਾਇਨਗੜ੍ਹ ਤੇ ਹਮਲਾ ਕਰ ਕੇ (ਇਹ 
ਅੰਬਾਲਾ ਤੇ ਹੁਸ਼ਿਆਰਪੁਰ ਦੇ ਜ਼ਿਲ੍ਹੇ ਵਿੱਚ ਹਨ) ਫਤਹ ਕੀਤਾ ਤੇ ਫਿਰ ਕਪੂਰਥਲੇ ਦੇ 
ਜਾਗੀਰਦਾਰ ਰਾਏ ਇਬਰਾਹੀਮ ਤੋਂ ਖਰਾਜ ਵਸੂਲ ਕੀਤਾ ਤੇ ਲਾਹੌਰ ਤੱਕ ਨੂੰ ਸੋਧਦਾ ਹੋਇਆ 
ਝੰਗ ਤੱਕ ਜਾ ਪੁੱਜਾ ਤੇ ਇੱਥੋਂ ਵਾਪਸ ਮੁੜ ਆਇਆ। 

ਇਸੇ ਸਾਲ ਖਾਲਸੇ ਨੇ ਏਕਾ ਕਰ ਦੁਰਾਨੀਆਂ ਨੂੰ ਸ੍ਰੀ ਅੰਮ੍ਰਿਤਸਰ ਵਿੱਚੋਂ ਕੱਢ ਦਿੱਤਾ। ਸੂਬੇਦਾਰ ਜਹਾਨ 
ਖਾੰ ਨੂੰ ਅਟਾਰੀ ਦੇ ਮੁਕਾਮ ਤੇ ਸਰਦਾਰ ਜੱਸਾ ਸਿੰਘ ਨੇ ਭਾਰੀ ਸ਼ਕਸਤ ਦਿੱਤੀ ਤੇ ਲਾਹੌਰ ਤੱਕ 
ਪਿੱਛਾ ਕੀਤਾ। 
ਗੱਲ ਕੀ ਸਰਦਾਰ ਜੱਸਾ ਸਿੰਘ ਨੇ ਖਾਲਸਾ ਦਲ ਦੇ ਹਰ ਜੱਥੇ ਨਾਲ ਹੋ ਕੇ ਪੰਜਾਬ ਦੀ ਸੋਧ ਵਿੱਚ ਹਿੱਸਾ 
ਲਿਆ ਤੇ ਸੰਮਤ ੧੮੧੮ ਬਿਕਰਮੀ ਨੂੰ ਆਪਣੇ ਨਾਮ ਦਾ ਸਿੱਕਾ ਚਲਾਇਆ, ਜਿਸ ਤੇ ਇਹ 
ਸ਼ੇਅਰ ਲਿਖਿਆ ਸੀ। 
ਸਿੱਕਾ ਜ਼ਦ ਦਰ ਜਹਾਂ ਬਫਜ਼ਲੇ ਅਕਾਲ। 
ਮੁਲਕ ਐਹਮਦ ਗਿਰਫਤ ਜਸਾ ਕਲਾਲ। 
(ਅਕਾਲ ਪੁਰਖ ਦੇ ਫਜ਼ਲ ਨਾਲ ਜਹਾਨ ਵਿੱਚ ਸਿਕਾ ਚਲਾਇਆ, ਐਹਮਦ ਸ਼ਾਹ ਦਾ ਮੁਲਕ ਜੱਸਾ 
ਸਿੰਘ ਕਲਾਲ ਨੇ ਲੈ ਲਿਆ) 
੧੦. ਜੱਸਾ ਸਿੰਘ ਦੀ ਬਹਾਦਰੀ ਤੇ ਘੱਲੂਘਾਰਾ 
੧੮੧੯ ਨੂੰ ਅਹਿਮਦ ਸ਼ਾਹ ਦਾ ਅੱਠਵਾਂ ਹਮਲਾ ਖ਼ਾਸ ਸਿੱਖਾਂ ਦੇ ਦਬਾਣ ਲਈ ਹੋਇਆ। ਇਸ ਨੂੰ ਕਸੂਰ 
ਦੇ ਪਠਾਣ ਤੇ ਜੰਡਿਆਲੇ ਵਾਲੇ ਨਿਰੰਜਨੀ ਚੜ੍ਹਾ ਕੇ ਲਿਆਏ ਸਨ। ਇਸ ਨੇ ਖਾਲਸਾ ਦੇ ਇੱਕ 
ਇੱਕ ਜੱਥੇ ਨੂੰ ਰਾਏਪੁਰ ਤੇ ਗੁਜਰਵਾਲ ਦੇ ਪਾਸ ਘੇਰ ਲਿਆ। ਸੁ. ਜੱਸਾ ਸਿੰਘ ਨੇ ਇਸ 
ਲੜਾਈ ਵਿੱਚ ਦੁਰਾਨੀਆਂ ਦਾ ਕਿੰਨੀ ਵਾਰ ਬੜੀ ਸਖ਼ਤੀ ਨਾਲ ਮੂੰਹ ਭੰਨਿਆ। ਇੱਕ ਵੇਰ ਜਦ 
ਅਹਿਮਦ ਸ਼ਾਹ ਆਪ ਹਮਲਾ ਕਰ ਕੇ ਨੇੜੇ ਆ ਗਿਆ ਤਦ ਸਰਦਾਰ ਜੱਸਾ ਸਿੰਘ ਨੇ ਇੱਕ 
ਹਜ਼ਾਰ ਜਵਾਨ ਲੈ ਕੇ ਅਜਿਹਾ ਰੋਕਿਆ ਕਿ ਅਹਿਮਦ ਸ਼ਾਹ ਹੱਕਾ ਬੱਕਾ ਹੋ ਕੇ ਰਹਿ ਗਿਆ। 
ਸਰਦਾਰ ਜੱਸਾ ਸਿੰਘ ਦੁਰਾਨੀ ਫੌਜ ਨੂੰ ਚੀਰਦਾ ਕਈ ਅਫਸਰਾਂ ਨੂੰ ਧਰਤੀ ਤੇ ਲਟਾਂਦਾ 
ਅਹਿਮਦ ਸ਼ਾਹ ਤੱਕ ਜਾ ਪੁੱਜਾ ਤੇ ਪੁਕਾਰ ਕੇ ਆਖਣ ਲੱਗਾ ਕਿ ਐ ਅਹਿਮਦ ਸ਼ਾਹ! ਦੋ ਹੱਥ 
ਆਪਣੇ ਵਿਖਾ ਜਾ। ਇਹ ਮੌਕਾ ਬਹਾਦਰੀ ਦਾ ਹੈ। ਕਿੰਤੂ ਅਬਦਾਲੀ ਨੂੰ ਹਿੰਮਤ ਨਾ ਪਈ ਕਿ 
ਅਜੇਹੇ ਸੂਰਮੇ ਸਾਹਮਣੇ ਆਉਂਦਾ, ਝਟ ਪਿੱਛੇ ਹਟ ਗਿਆ। ਉਹਦਾ ਪਿੱਛਾ ਵਿਖਾਣਾ ਸੀ ਕਿ 
ਸੂ. ਜੱਸਾ ਸਿੰਘ ਬੜੀ ਫੁਰਤੀ ਨਾਲ ਦੁਸ਼ਮਣ ਦੀ ਸੈਨਾ ਵਿੱਚੋਂ ਨਿੱਕਲ ਕੇ ਆਪਣੀ ਫੌਜ ਵਿੱਚ 
ਆ ਗਿਆ। ਇਸ ਜੰਗ ਵਿੱਚ ੧੦-੧੨ ਹਜ਼ਾਰ ਸਿੰਘ ਮਾਰੇ ਗਏ। ਇਹ ਲੜਾਈ ਵੱਡੇ 
ਘੱਲੂਘਾਰਾ ਦੇ ਨਾਮ ਤੇ ਮਸ਼ਹੂਰ ਹੈ। 
ਅਹਿਮਦ ਸ਼ਾਹ ਦੇ ਮੁੜਦਿਆਂ ਹੀ ਖਾਲਸਾ ਫਿਰ ਮੈਦਾਨ ਵਿੱਚ ਆ ਗਿਆ ਤੇ ਇੰਨਾ ਜ਼ੋਰ ਫੜਿਆ ਕਿ 
ਸਾਰੇ ਮੁਲਕ ਤੇ ਕਬਜ਼ਾ ਕਰ ਲਿਆ। ਪਹਿਲਾਂ ਸਾਢੋਰਾ ਫਤਹ ਕੀਤਾ। ੧੮੨੮ ਵਿੱਚ ਸਰਹਿੰਦ 
ਨੂੰ ਅਜੇਹੀ ਤਰ੍ਹਾਂ ਲੁੱਟਿਆ ਕਿ ਉਹਦੀ ਇੱਟ ਨਾਲ ਇੱਟ ਵਜਾ ਦਿੱਤੀ। 
੧੧. ਸਰਹੰਦ ਦੀ ਤਬਾਹੀ 
ਸਰਹੰਦ ਦਾ ਹਾਕਮ ਜ਼ੈਨ ਖਾਂ ਸੀ। ਇਸ ਨੂੰ ਕਤਲ ਕਰ ਕੇ ਇਸ ਇਲਾਕੇ ਦੀ ਕਾਫੀ ਵੰਡ ਕਰ ਲਈ। 
ਸਰਦਾਰ ਜੱਸਾ ਸਿੰਘ ਨੇ ਪੁਗਣਾ ਭੜੋਗ ਜਿਸ ਵਿੱਚ ੧੦੨ ਪਿੰਡ ਸਨ ਜੋ ਹੁਣ ਤਹਿਸੀਲ 
ਖਰੜ ਵਿੱਚ ਹੈ, ਆਪਣੇ ਕਬਜ਼ੇ ਵਿੱਚ ਕਰ ਕੇ ਆਪਣੇ ਜਵਾਈ ਸੂ. ਅਮਰ ਸਿੰਘ ਨੂੰ ਦੇ ਦਿੱਤੇ। 
੧੨ ਪਿੰਡ ਬੁੰਡਾਲੇ ਦੇ, ੪ ਪਿੰਡ ਰੁੜਕੀ ਦੇ ਸਿੰਘ ਨੂੰ ਜੋ ਉਹਦੇ ਨਾਲ ਸਨ ਦੇ ਦਿੱਤੇ। ਬਾਕੀ ੮ 
ਪਿੰਡ ਆਪਣੇ ਕਬਜ਼ੇ ਵਿੱਚ ਰਖੇ ਜੋ ਪਿੱਛੋਂ ਪਟਿਆਲੇ ਵਾਲੇ ਦੇ ਕਬਜ਼ੇ ਵਿੱਚ ਚਲੇ ਗਏ ਜੋ ਫਿਰ 
ਮਹਾਰਾਜਾ ਰਣਜੀਤ ਸਿੰਘ ਦੀ ਮਦਦ ਨਾਲ ਸੂ. ਫਤਹ ਸਿੰਘ ਦੇ ਕਬਜ਼ੇ ਵਿੱਚ ਨੰ ਪ੍ਰਗਣੇ ਤੇ 
ਕਿਲ੍ਹਾ ਨਾਰਾਇਨ ਗੜ੍ਹ ਵਾਪਸ ਆ ਗਏ। 
ਇੱਥੋਂ ਖਾਲਸਾ ਦਲ ਦੇ ਨਾਲ ਸਰਦਾਰ ਜੱਸਾ ਸਿੰਘ ਪੂਰਬੀ ਇਲਾਕਿਆਂ ਦੀ ਸੋਧ ਲਈ ਗਿਆ। ਪਹਿਲਾਂ 
ਸਹਾਰਨਪੁਰ ਜੋ ਉਸ ਵੇਲੇ ਮਰਹੱਟਿਆਂ ਦੇ ਕਬਜ਼ੇ ਵਿੱਚ ਸੀ, ਲਿਆ। ਜਵਾਲਾ ਪੁਰ ਕਨਖਲ 
ਦੇ ਵਿੱਚ ਦੀ ਹੋਂਦਾ ਜਦ ਲੰਢੋਰਾ ਵੱਲ ਗਿਆ ਤਦ ਉੱਥੋਂ ਦੇ ਰਈਸ ਗੁਜਰਮੱਲ ਨੇ ੨੦ ਹਜ਼ਾਰ 
ਨਜ਼ਰਾਨਾ ਦੇ ਕੇ ਜਾਨ ਛੁਡਾਈ। ਫਿਰ ਗੰਗਾ ਪਾਰ ਹੋ ਕੇ ਨਜੀਬਾਬਾਦ, ਨਗੀਨਾ, ਚੰਦੋਸੀ, 

ਸੋਧਦਾ ਪੰਜਾਬ ਵਿੱਚ ਵਾਪਸ ਆਇਆ ਤੇ ਸ੍ਰੀ ਅੰਮ੍ਰਿਤਸਰ ਦਰਬਾਰ ਸਾਹਿਬ ਨੂੰ ਅਹਿਮਦ 
ਸ਼ਾਹ ਅਬਦਾਲੀ ਗਿਰਾ ਕੇ ਸਰੋਵਰ ਭਰ ਗਿਆ ਸੀ, ਮਿੱਟੀ ਕਢਾ ਕੇ ਫਿਰ ਜਲ ਪਵਾਇਆ ਤੇ 
ਹਰਿਮੰਦਰ ਬਣਵਾਨ ਦਾ ਪ੍ਰਬੰਧ ਵੀ ਕੀਤਾ। ਇਸ ਤੋਂ ਛੁਟ ਸਰਦਾਰ ਜੱਸਾ ਸਿੰਘ ਨੇ ਇੱਕ ਬੜਾ 
ਸੋਹਣਾ ਬਜ਼ਾਰ ਕਟੜਾ ਆਹਲੂਵਾਲੀਆ ਦੇ ਨਾਮ ਤੇ ਵਸਾਇਆ ਜੋ ਹੁਣ ਤੱਕ ਮੌਜੂਦ ਹੈ। 

ਗੱਲ ਕੀ, ਸਾਰਾ ਮੁਲਕ ਜੋ ਦਰਿਆ ਜਮਨਾ ਤੇ ਝਨਾਂ ਦੇ ਵਿਚਕਾਰ ਹੈ, ਸਿੱਖਾਂ ਦੇ ਕਬਜ਼ੇ ਵਿੱਚ ਆ 
ਗਿਆ। ਤਦ ਜ਼ਿਮੀਂਦਾਰ ਖਾਨ ਚਠੇ ਨਜ਼ਰਾਨੇ ਲੈ ਕੇ ਸਰਦਾਰ ਜੱਸਾ ਸਿੰਘ ਨੂੰ ਆ ਮਿਲੇ। ਸਤ 
ਘੜੀ ਤੇ ਕਾਟ ਗੜ੍ਹ ਵਿੱਚ ਇੱਕ ਭਾਰੀ ਲੜਾਈ ਹੋਈ ਜਿਸ ਵਿੱਚ ਦੁਸ਼ਮਣ ਨੱਸ ਗਿਆ। ਰਾਜਾ 
ਘਮੰਡ ਚੰਦ ਵਾਲੀ ਕਟੋਚ ਨੂੰ ਲੜਾਈ ਵਿੱਚ ਸ਼ਕਸਤ ਦੇ ਕੇ ਸਰਦਾਰ ਜੱਸਾ ਸਿੰਘ ਨੇ ਓਹਦੇ 
ਪਾਸੋਂ ਵੀ ਨਜ਼ਰਾਨਾ ਲਿਆ। 

੧੮੨੨ ਬਿਕ੍ਰਮੀ ਨੂੰ ਸਰਦਾਰ ਜੱਸਾ ਸਿੰਘ ਨੇ ਜਵਾਹਰ ਮੱਲ ਭਰਤ ਪੁਰ ਵਾਲੇ ਦੀ ਮਦਦ ਤੇ ਨਜੀਬ ਖਾਂ 
ਦੇ ਟਾਕਰੇ ਵਾਸਤੇ ਹੋਰ ਖਾਲਸਾ ਦਲ ਦੇ ਸਰਦਾਰਾਂ ਨੂੰ ਨਾਲ ਲੈ ਕੇ ਦਿੱਲੀ ਵੱਲ ਕੂਚ ਕੀਤਾ। 
ਉੱਥੇ ਪੁੱਜ ਕੇ ਦੋ ਚਾਰ ਮੁਕਾਬਲੇ ਹੋਏ। ਅਜੇ ਦੋਹਾਂ ਵਿੱਚੋਂ ਕਿਸੇ ਧਿਰ ਨੂੰ ਜਿੱਤ ਨਹੀਂ ਹੋਈ ਸੀ 
ਕਿ ਅਹਿਮਦ ਸ਼ਾਹ ਦੇ ਆਉਣ ਦੀ ਖ਼ਬਰ ਅਪੜੀ। ਨਜੀਬ ਖਾਂ ਨੂੰ ਤੰਗ ਪੈ ਕੇ ਜਵਾਹਰ ਮੱਲ 
ਨਾਲ ਸੁਲਾਹ ਕਰਨੀ ਪਈ। ਰਾਜਾ ਨੇ ਤਿੰਨ ਲੱਖ ਰੁਪਿਆ ਖਾਲਸਾ ਦਲ ਨੂੰ ਦੇ ਕੇ ਵਾਪਸ 
ਕੀਤਾ। 

ਇਸ ਵਾਰ ਅਹਿਮਦ ਸ਼ਾਹ ਅਬਦਾਲੀ ਦੀ ਫੌਜ ਜਦ ਸਰਹਿੰਦ ਪੁੱਜੀ, ਤਦ ਓਹਦੇ ਵਿੱਚ ਹੈਜ਼ਾ ਪੈ 
ਗਿਆ, ਜਿਸ ਤੋਂ ਓਹਨੂੰ ਵਾਪਸ ਮੁੜਨਾ ਪਿਆ। ਇਹ ਮੌਕਾ ਸਿੰਘਾਂ ਨੂੰ ਘੱਲੂਘਾਰੇ ਦੇ ਵੇਲੇ ਦਾ 
ਬਦਲਾ ਲੈਣ ਦਾ ਮਿਲ ਗਿਆ। ਸਰਦਾਰ ਜੱਸਾ ਸਿੰਘ ਨੇ ਹੋਰ ਸਰਦਾਰਾਂ ਨੂੰ ਨਾਲ ਲੈ ਕੇ 
ਨੂਰਮਹਲ ਦੇ ਪਾਸ ਕਪੂਰਥਲੇ ਦੇ ਲਾਗੇ ਅਹਿਮਦ ਸ਼ਾਹ ਤੇ ਇਸ ਜ਼ੋਰ ਦਾ ਹਮਲਾ ਕੀਤਾ ਕਿ 
ਓਹ ਲੜਾਈ ਦੀ ਹਿੰਮਤ ਨਾ ਰੱਖਦਾ ਹੋਇਆ ਨੱਸ ਪਿਆ। ਸਿੱਖਾਂ ਨੇ ਜੇਹਲਮ ਤੱਕ ਓਹਦਾ 
ਪਿੱਛਾ ਕੀਤਾ ਤੇ ਦੁਰਾਨੀਆਂ ਦੀ ਬੇਸ਼ੁਮਾਰ ਫੌਜ ਕਤਲ ਕਰ ਦਿੱਤੀ। (ਵੇਖੋ ਹਿੱਸਾ ਦੂਜਾ) 

ਇਸ ਸਾਲ ਸਰਦਾਰ ਜੱਸਾ ਸਿੰਘ ਨੇ ਅਨਾਇਤੁਲਾ ਖਾਂ ਰਈਸ ਝੰਗ ਤੇ ਹਮਲਾ ਕੀਤਾ, ਕਿੰਤੂ ਕਾਮਯਾਬ 
ਨਾ ਹੋਇਆ। ਸ਼ੁਕਰਚਕੀਏ ਸਰਦਾਰ ਚੜ੍ਹਤ ਸਿੰਘ ਤੇ ਵੀ ਹਮਲਾ ਕੀਤਾ। ਇਨ੍ਹਾਂ ਨੇ ਸਰਦਾਰ 
ਜੱਸਾ ਸਿੰਘ ਦੇ ਘੋੜੇ ਤੇ ਹੋਰ ਅਸਬਾਬ ਖੋਹ ਲਿਆ, ਕਿੰਤੂ ਇਨ੍ਹਾਂ ਦਾ ਮਾਨ ਰੱਖਦੇ ਹੋਏ ਫੇਰ 
ਵਾਪਸ ਦੇ ਦਿੱਤੇ। 

੧੮੨੨ ਵਿੱਚ ਸਰਦਾਰ ਜੱਸਾ ਸਿੰਘ ਫਤਹਅਬਾਦ ਖਾਂ ਵਿੱਚ ਦੂਜਾ ਸ਼ਾਦੀ ਕੀਤੀ ਤੇ ਰਾਜਾ ਆਲਾ ਸਿੰਘ 
ਪਟਿਆਲੇ ਵਾਲੇ ਦੇ ਚਲਾਣੇ ਤੇ ਲੜਕੇ ਅਮਰ ਸਿੰਘ ਨੂੰ ਖਿਲਅਤ ਦਿੱਤੀ ਤੇ ਪਟਿਆਲੇ ਤੇ 
ਜੀਂਦ ਦੀ ਸਲਾਹ ਨਾਲ ਝੱਜਰ, ਬੋਰੀ, ਨਾਰਨੋਲ, ਰੋਹਤਕ, ਸਾਮਲੀ ਤੇ ਬਾਗ਼ਪਤ ਆਦਿਕ 
ਸ਼ਹਿਰਾਂ ਨੂੰ ਅਧੀਨ ਕਰਦਾ ਮਾਲੇਰਕੋਟਲੇ ਦੇ ਪਠਾਣਾਂ ਤੋਂ ਪਾਇਲ ਈਸਟਰ ਖੋਹ ਲਏ। ਇਸ 
ਕਰ ਕੇ ਇਲਾਕਾ ਈਸਟਰ ਸਰਦਾਰ ਅਮਰ ਸਿੰਘ ਰਾਜਾ ਪਟਿਆਲਾ ਨੇ ਸਰਦਾਰ ਜੱਸਾ ਸਿੰਘ 
ਦੀ ਨਜ਼ਰ ਕੀਤਾ ਜੋ ੧੯੦੬ ਤੱਕ ਇਨ੍ਹਾਂ ਦੇ ਕਬਜ਼ੇ ਵਿੱਚ ਹੀ ਰਿਹਾ। 

੧੨. ਸਰਦਾਰ ਜੱਸਾ ਸਿੰਘ ਦਾ ਜਲਾਲਾਬਾਦ ਵੱਲ ਜਾਣਾ 

੧੮੨੫ ਬਿਕ੍ਰਮੀ ਦੀ ਵਿਸਾਖੀ ਤੇ ਖਾਲਸਾ ਪੰਥ ਵੱਲੋਂ ਸੀ ਅੰਮ੍ਰਿਤਸਰ ਇਕੱਠ ਹੋਇਆ। ਸ੍ਰੀ ਹਰਿਮੰਦਰ 
ਸਾਹਿਬ ਦੇ ਬਣਾਨ ਦੇ ਸਵਾਲ ਤੇ ਵਿਚਾਰ ਹੋ ਰਹੀ ਸੀ ਕਿ ਜਲਾਲਾਬਾਦ ਲੁਹਾਰੀ ਦਾ ਇੱਕ 
ਬ੍ਰਾਹਮਣ ਆ ਕੇ ਫਰਿਆਦ ਕਰਨ ਲੱਗਾ ਕਿ ਖਾਲਸਾ ਜੀ ਮੇਰੀ ਲੜਕੀ ਮੁਹੰਮਦ ਹਸਨ ਖਾਂ ਨੇ 
ਖੋਹ ਕੇ ਘਰ ਵਿੱਚ ਪਾ ਲਈ ਹੋਈ ਹੈ। ਮੈਂ ਬਥੇਰਾ ਹਿੰਦੂ ਰਾਜਪੂਤ ਰਾਜਿਆਂ ਅੱਗੇ ਰੋਇਆ, 
ਕਿਸੇ ਨੇ ਨਹੀਂ ਸੁਣੀ। ਤੁਸੀਂ ਮੇਰੀ ਲੜਕੀ ਲੈ ਦੇਵੋ। ਸਰਦਾਰ ਜੱਸਾ ਸਿੰਘ ਨੇ ਉਸੇ ਵੇਲੇ 
ਚੜ੍ਹਾਈ ਕਰ ਦਿੱਤੀ। ਮੁਹੰਮਦ ਹਸਨ ਖਾਂ ਨੂੰ ਕੈਦ ਕਰ ਦਿੱਤਾ। ਉਸ ਤੋਂ ਬ੍ਰਾਹਮਣ ਦੀ ਲੜਕੀ 

ਲੈ ਕੇ ਉਹਦੇ ਪਿਤਾ ਨੂੰ ਦੇ ਦਿੱਤੀ। ਫਿਰ ਜ਼ਾਬਤਾ ਖਾਂ ਮੇਰਠ ਵਾਲੇ ਵੱਲ ਮੂੰਹ ਕੀਤਾ। ਉਸ ਤੋਂ 
ਨਜ਼ਰਾਨਾ ਲੈ ਕੇ ਨਜੀਬਅਬਾਦ, ਨਗੀਨਾ ਚੰਦੌਸੀ, ਅਲੀਗੜ੍ਹ ਹੁੰਦਾ ਹੋਇਆ ਫਰੁਖਾਬਾਦ ਜਾ 
ਪੁੱਜਾ। ਇੱਥੋਂ ਦੇ ਨਵਾਬ ਨਾਲ ਤਿੰਨ ਦਿਨ ਬਰਾਬਰ ਲੜਾਈ ਹੁੰਦੀ ਰਹੀ। ਸਰਦਾਰ ਜੱਸਾ ਸਿੰਘ 
ਇਸ ਲੜਾਈ ਵਿੱਚ ਜ਼ਖ਼ਮੀ ਹੋ ਗਿਆ। ਅੰਤ ਨੂੰ ਇੱਥੋਂ ਨਜ਼ਰਾਨਾ ਲਿਆ। ਵਾਪਸੀ ਦੇ ਵੇਲੇ 
ਖੁਰਜਾ ਗਿਆ ਤੇ ਪੁਣ ਕੀਤਾ ਕਿ ਇੱਥੋਂ ਜਿੰਨਾ ਰੁਪਿਆ ਮਿਲੇਗਾ ਉਹ ਸਾਰਾ ਸੀ ਦਰਬਾਰ 
ਸਾਹਿਬ ਅੰਮ੍ਰਿਤਸਰ ਦੀ ਇਮਾਰਤ ਤੇ ਲਗਾਇਆ ਜਾਵੇਗਾ। ਇੱਥੋਂ ੪ ਲੱਖ ਦੇ ਉੱਪਰ ਰੁਪਿਆ 
ਮਿਲਿਆ। ਓਹ ਸਾਰਾ ਹਰਿਮੰਦਰ ਜੀ ਦੀ ਇਮਾਰਤ ਤੇ ਖ਼ਰਚ ਕੀਤਾ ਗਿਆ। 
੧੩. ਸਰਦਾਰ ਜੱਸਾ ਸਿੰਘ ਸ਼ਾਹੀ ਤਖ਼ਤ ਤੇ 

ਖੁਰਜੇ ਤੋਂ ਹੋ ਕੇ ਖਾਲਸੇ ਨੇ ਦਿੱਲੀ ਤੇ ਚੜ੍ਹਾਈ ਕਰ ਦਿੱਤੀ। ਕਿਲ੍ਹੇ ਵਿੱਚ ਵੜ ਕੇ ਤਖ਼ਤ ਤੇ ਕਬਜ਼ਾ ਕਰ 
ਲਿਆ, ਜਿਸ ਤੇ ਸੂ. ਜੱਸਾ ਸਿੰਘ ਨੂੰ ਬਠਾਇਆ ਗਿਆ। ਇਸ ਦਿਨ ਤੋਂ ਇਨ੍ਹਾਂ ਦਾ ਨਾਮ 
ਬਾਦਸ਼ਾਹ ਸਾਰੇ ਪੰਥ ਵਿੱਚ ਮਸ਼ਹੂਰ ਹੋ ਗਿਆ। 

ਉਸ ਜ਼ਮਾਨੇ ਵਿੱਚ ਖਾਲਸੇ ਨੂੰ ਕਬਜ਼ੇ ਕਰਨ ਦਾ ਸ਼ੌਕ ਨਹੀਂ ਸੀ। ਕੇਵਲ ਕੱਚੇ ਪਿਲੇ ਦੀ ਸੋਧ ਕਰਨਾ 
ਮੁੱਖ ਗੱਲ ਸੀ। ਇਹ ਹੀ ਕਾਰਨ ਹੈ ਕਿ ਦਿੱਲੀ ਦੇ ਤਖ਼ਤ ਤੇ ਕਬਜ਼ਾ ਕਰ ਕੇ ਅਗਲੇ ਦਿਨ 
ਇਸ ਨੂੰ ਛੱਡ ਕੇ ਪਾਨੀਪਤ ਕਰਨਾਲ ਵੱਲ ਚੜ੍ਹਾਈ ਸ਼ੁਰੂ ਕਰ ਦਿੱਤੀ। ਨਹੀਂ ਤਾਂ ਦਿੱਲੀ ਦੇ 
ਤਖ਼ਤ ਤੇ ਕਬਜ਼ਾ ਕਰ ਕੇ ਫਿਰ ਛੱਡ ਆਉਣ ਦੀ ਕੋਈ ਵਜ੍ਹਾ ਨਹੀਂ ਸੀ। ਪਾਣੀਪਤ ਕਰਨਾਲ 
ਤੋਂ ਹੋ ਲੁਹਾਰੂ ਪੁੱਜਾ। ਇੱਥੋਂ ਦੇ ਅੱਗੇ ਪਿੱਛੇ ਦੇ ਰਾਜਪੂਤਾਂ ਨੇ ੨੫ ਹਜ਼ਾਰ ਦੀ ਗਿਣਤੀ ਵਿੱਚ 
ਇਕੱਠੇ ਹੋ ਕੇ ਟਾਕਰਾ ਕੀਤਾ, ਕਿੰਤੂ ਮੂੰਹ ਦੀ ਖਾਧੀ ਤੇ ਨਜ਼ਰ ਦੇਣੀਆਂ ਪਈਆਂ। ਦੋ ਹਜ਼ਾਰ 
ਬੋਲਿਆ। ਇਨ੍ਹਾਂ ਵੀ ਨਜ਼ਰਾਨੇ ਪੇਸ਼ ਕੀਤੇ। ਇੱਥੋਂ ਮੁੜ ਕੇ ਹਾਂਸੀ, ਹਿਸਾਰ ਦੇ ਪਾਸ ਅਲਯਾਸ 
ਬੇਗ ਨਾਲ ਜੰਗ ਹੋਈ। ਸ਼ਕਸਤ ਖਾ ਕੇ ਅਲਯਾਸ ਬੇਗ ਨੇ ਵੀ ਨਜ਼ਰਾਨੇ ਪੇਸ਼ ਕੀਤੇ। 

੧੮੨੬ ਬਿ. ਨੂੰ ਕੋਟ ਮਹਤਾਬ ਫਤਹ ਕੀਤਾ। ਇੱਕ ਲੱਖ ਰੁਪਿਆ ਖ਼ਰਚ ਕਰ ਕੇ ਅਨੰਦਪੁਰ ਸਾਹਿਬ 
ਬਾਵਲੀ ਬਨਵਾਈ। ਅਨੰਦਪੁਰ ਦੇ ਸੋਢੀਆਂ ਨੂੰ ਕੁਝ ਹੋਰ ਜਾਗੀਰ ਦਿੱਤੀ। ਦਰਿਆ ਸਤਲੁਜ 
ਲੰਘ ਕੇ ਜੋ ਲੋਕ ਡਾਕੇ ਮਾਰਦੇ ਸਨ, ਉਹਨਾਂ ਨੂੰ ਸਖ਼ਤ ਸਜ਼ਾਵਾਂ ਦਿੱਤੀਆਂ ਤੇ ਉਹਨਾਂ ਦੇ ਆਗੂ 
ਸ਼ੇਰ ਖਾਂ ਨੂੰ ਫੜ ਲਿਆ। 

੧੪. ਕਸੂਰ ਤੇ ਹਮਲਾ 

੧੮੩੭ ਬਿ. ਨੂੰ ਸਰਦਾਰ ਜੱਸਾ ਸਿੰਘ ਨੇ ਬੈਰੋਵਾਲ ਦੇ ਪਠਾਣਾਂ ਤੇ ਰਾਜਪੂਤਾਂ ਤੋਂ ਰਾਏਕੋਟ ਦੀ ਗੜ੍ਹੀ 
ਖੋਹ ਲਈ। ਉੱਥੋਂ ਦੇ ਰਈਸ ਉਮਰ ਖਾਂ ਨੇ ਨਜ਼ਰਾਨੇ ਦਿੱਤੇ। ਫਿਰ ਰਾਮਦਾਸਪੁਰ ਵਿੱਚ ਅੱਪੜ 
ਕੇ ਸਰਦਾਰ ਜੱਸਾ ਸਿੰਘ ਨੇ ਬਾਬੇ ਦੀ ਸੰਤਾਨ ਨੂੰ ਜਾਗੀਰ ਤੇ ਖਿਲਅਤ ਦਿੱਤੀ। ਇਸ ਤੋਂ ਛੁਟ 
ਇਸ ਇਲਾਕੇ ਦੇ ਜ਼ਿਮੀਂਦਾਰ ਜੋ ਸਰਕਸ਼ ਹੋ ਰਹੇ ਸਨ ਤੇ ਬਾਬੇ ਬੁੱਢੇ ਦੀ ਸੰਤਾਨ ਨਾਲ ਟਾਕਰਾ 
ਕਰਦੇ ਸਨ, ਉਹਨਾਂ ਨੂੰ ਸਜ਼ਾ ਦੇ ਕੇ ੫੦ ਹਜ਼ਾਰ ਜੁਰਮਾਨਾ ਵਸੂਲ ਕੀਤਾ। 

੧੫. ਹਰਿਮੰਦਰ ਜੀ ਦੀ ਇਮਾਰਤ ਦੀ ਓਨਰੀ 

ਸੁ: ਜੱਸਾ ਸਿੰਘ ਨੇ ਸ੍ਰੀ ਅੰਮ੍ਰਿਤਸਰ ਬੈਠ ਕੇ ਸ੍ਰੀ ਹਰਿਮੰਦਰ ਤੇ ਕਟੜਾ ਬਨਵਾਣਾ ਸ਼ੁਰੂ ਕੀਤਾ। ਸ੍ਰੀ 
ਹਰਿਮੰਦਰ ਦੀ ਸੇਵਾ ਵਿੱਚ ਭਾਵੇਂ ਸਾਰੀਆਂ ਮਿਸਲਾਂ ਵੱਲੋਂ ਰੁਪਇਆ ਖ਼ਰਚ ਹੁੰਦਾ ਸੀ, ਕਿੰਤੂ 
ਸਭ ਤੋਂ ਜ਼ਿਆਦਾ ਇਸੇ ਸਰਦਾਰ ਨੇ ਖ਼ਰਚ ਕੀਤਾ। 

੧੬. ਕਪੂਰਥਲੇ ਤੇ ਕਬਜ਼ਾ 

ਕਪੂਰਥਲੇ ਦੇ ਹਾਕਮ ਰਾਏ ਇਬਰਾਹੀਮ ਨੇ ਇੱਕ ਲੱਖ ਰੁਪਿਆ ਖਰਾਜ ਦੇਣਾ ਕੀਤਾ ਸੀ, ਕਿੰਤੂ ਨਾ 
ਦਿੱਤਾ। ਜਦ ੧੮੩੧ ਬਿ. ਨੂੰ ਸਰਦਾਰ ਜੱਸਾ ਸਿੰਘ ਦਾ ਜਵਾਈ ਖਰਾਜ ਲੈਣ ਗਿਆ ਤਦ 
ਦਿਲ ਵਿੱਚ ਗੋਲੀ ਲੱਗਣ ਨਾਲ ਇਹ ਚਲਾਣਾ ਕਰ ਗਏ। ੧੮੬੨ ਬਿ. ਨੂੰ ਇਸੇ ਗੱਲ ਨੂੰ ਮੁੱਖ 

ਰੱਖ ਕੇ ਸਰਦਾਰ ਜੱਸਾ ਸਿੰਘ ਨੇ ਕਪੂਰਥਲੇ ਤੇ ਕਬਜ਼ਾ ਕਰ ਲਿਆ ਤੇ ਇਸੇ ਨੂੰ ਆਪਣੀ 
ਰਾਜਧਾਨੀ ਬਣਾਇਆ। 
੧੭. ਰਾਮਗੜ੍ਹੀਆ ਸਰਦਾਰਾਂ ਨੂੰ ਭਾਂਜ 

ਇਨ੍ਹੀਂ ਦਿਨੀਂ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਏ ਦਾ ਪੰਜਾਬ ਵਿੱਚ ਚੰਗਾ ਪ੍ਰਭਾਵ ਸੀ। ਦਿਨ-ਬ-ਦਿਨ 
ਉਹਦੀ ਤਾਕਤ ਵਧਦੀ ਜਾ ਰਹੀ ਸੀ। ਇਹ ਸਰਦਾਰ ਜੱਸਾ ਸਿੰਘ ਦੀ ਪ੍ਰਵਾਹ ਨਹੀਂ ਕਰਦਾ 
ਸੀ। ਇੱਕ ਵੇਰ ਇਸ ਨੇ ਉਕਤ ਸਰਦਾਰ ਜੀ ਨੂੰ ਫੜ ਲਿਆ ਤੇ ਫੇਰ ਹੋਰਨਾਂ ਦੇ ਕਹਿਣ ਤੇ 
ਛੱਡ ਦਿੱਤਾ ਸੀ। ਇਸ ਕਰ ਕੇ ਉਕਤ ਸਰਦਾਰ ਜੀ ਨੇ ਘਨੱਯਾ ਤੇ ਭੰਗੀ ਆਦਿਕ ਮਿਸਲਾਂ ਨੂੰ 
ਨਾਲ ਲੈ ਕੇ ਸਰਦਾਰ ਜੱਸਾ ਸਿੰਘ ਰਾਮਗੜ੍ਹੀਏ ਨੂੰ ਸ਼ਕਸਤ ਦਿੱਤੀ। ੧੮੩੫ ਬਿਕ੍ਰਮੀ ਨੂੰ 
ਪੰਜਾਬ ਤੋਂ ਬਾਹਰ ਕੱਢ ਦਿੱਤਾ। ਪੰਜ ਛੀ ਸਾਲ ਤੱਕ ਹਾਂਸੀ-ਹਿਸਾਰ ਵੱਲ ਇਹ ਫਿਰਦਾ ਰਿਹਾ। 
ਫਿਰ ਸਰਦਾਰ ਮਹਾਂ ਸਿੰਘ ਸ਼ੁਕਰਚਕੀਏ ਦੇ ਸੱਦਣ ਤੇ ਆ ਗਿਆ ਤੇ ਘਨੱਯਾ ਮਿਸਲ 
ਵਾਲਿਆਂ ਨੂੰ ਸ਼ਕਸਤ ਦੇ ਕੇ ਜੱਸਾ ਸਿੰਘ ਨੂੰ ਸਾਰਾ ਇਹਦਾ ਇਲਾਕਾ ਦਵਾ ਦਿੱਤਾ। 

੧੮. ਦਿੱਲੀ ਦੇ ਵਜ਼ੀਰ ਦੀ ਚੜ੍ਹਾਈ 

੧੮੩੭ ਬਿਕ੍ਰਮੀ ਨੂੰ ਜਦ ਅਬਦੁਲ ਖਾਂ ਵਜ਼ੀਰ ਪੰਜਾਬ ਦਾ ਇਲਾਕਾ ਸਿੱਖਾਂ ਤੋਂ ਵਾਪਸ ਲੈਣ ਲਈ 
ਆਇਆ ਤੇ ਸੂ. ਬਘੇਲ ਸਿੰਘ ਆਦਿਕ ਕਰੋੜੀਆਂ ਮਿਸਲ ਦੇ ਨੂੰ ਨਾਲ ਲੈ ਕੇ ਪਟਿਆਲੇ ਵੱਲ 
ਵਧਿਆ ਤਦ ਰਾਜਾ ਅਮਰ ਸਿੰਘ ਨੇ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਏ ਨੂੰ ਜਿਸ ਤੋਂ 
ਅੰਮ੍ਰਿਤ ਛਕਿਆ ਸੀ, ਆਪਣੀ ਸਹਾਇਤਾ ਲਈ ਸੱਦਿਆ ਤੇ ਇਹ ਬਾਕੀ ਦੇ ਸਿੱਖ ਸਰਦਾਰਾਂ 
ਨੂੰ ਨਾਲ ਲੈ ਕੇ ਅੱਪੜ ਗਿਆ। ਸਿੱਟਾ ਇਹ ਨਿੱਕਲਿਆ ਕਿ ਵਜ਼ੀਰ ਨੇ ੧ ਲੱਖ ੨੫ ਹਜ਼ਾਰ 
ਰੁਪਏ ਦੇ ਕੇ ਆਪਣਾ ਪਿੱਛਾ ਛੁਡਾਇਆ ਤੇ ਵਾਪਸ ਦਿੱਲੀ ਚਲਾ ਗਿਆ॥ 

੧੯. ਕਰਤਾਰਪੁਰ ਦੇ ਸੋਢੀਆਂ ਨੂੰ ਨਾਲ ਮਿਲਾਣਾ 

੧੮੩੯੮ ਨੂੰ ਜਦ ਕਰਤਾਰਪੁਰ ਦੇ ਸੋਢੀ ਅੰਮ੍ਰਿਤ ਛਕ ਕੇ ਸਿੰਘ ਸਜ ਗਏ ਤਦ ਓਹਨਾਂ ਦੇ ਸੱਦਣ ਤੇ 
ਸਰਦਾਰ ਜੱਸਾ ਸਿੰਘ ਕਰਤਾਰਪੁਰ ਗਿਆ ਤੇ ਓਹਨਾਂ ਦੇ ਲੰਗਰ ਦਾ ਪ੍ਰਸ਼ਾਦ ਛਕ ਕੇ ਓਹਨਾਂ ਨੂੰ 
ਪੰਥ ਨਾਲ ਅਭੇਦ ਕੀਤਾ, ਕਿਉਂਕਿ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਆਪਣੇ ਪੰਥ ਨੂੰ 
ਸੋਢੀ ਧੀਰਮਲ ਦੀ ਸੰਤਾਨ ਨਾਲ ਮੇਲ ਮਿਲਾਪ ਨਾ ਰੱਖਣ ਦਾ ਹੁਕਮ ਦਿੱਤਾ ਹੋਇਆ ਸੀ ਤੇ 
ਸਰਦਾਰ ਜੱਸਾ ਸਿੰਘ ਨੇ ਇਨ੍ਹਾਂ ਨੂੰ ਕੁਝ ਪਿੰਡ ਜਾਗੀਰ ਵਜੋਂ ਦੇ ਰਖੇ ਸਨ। ਇਸ ਕਰ ਕੇ ਮੇਲ 
ਜੋਲ ਹੋਣ ਦੇ ਕਾਰਨ ਸਰਦਾਰ ਸਾਹਿਬ ਨੇ ਸੋਢੀਆਂ ਨੂੰ ਪੰਥ ਵਿੱਚ ਸ਼ਾਮਿਲ ਕੀਤਾ ਸੀ, ਜੋ ਹੁਣ 
ਫਿਰ ਖੰਡੇ ਦੀ ਪਾਹੁਲ ਲੈਣ ਤੋਂ ਮੂੰਹ ਮੋੜ ਗਏ ਹਨ। 

੨੦. ਸਰਦਾਰ ਭਾਗ ਸਿੰਘ ਦਾ ਮੁਲਤਾਨ ਵੱਲ ਦੌਰਾ 

ਇਸੇ ਸਾਲ ਸਰਦਾਰ ਭਾਗ ਸਿੰਘ ਜੋ ਕਿ ਸਰਦਾਰ ਜੱਸਾ ਸਿੰਘ ਦਾ ਭਤੀਜਾ ਸੀ, ਮੁਲਤਾਨ ਵੱਲ ਗਿਆ। 
ਇਸ ਸਫਰ ਦਾ ਖ਼ਰਚ ੩੨ ਵਰਕਿਆਂ ਤੇ ਉਦੋਂ ਦਾ ਮੰਜ਼ਲ ਵਾਰ ਲਿਖਿਆ ਹੋਇਆ 
ਕਪੂਰਥਲੇ ਪਿਆ ਹੈ, ਜਿਸ ਦੇ ਵੇਖਣ ਤੋਂ ਪਤਾ ਲੱਗਦਾ ਹੈ ਕਿ ਤੋਪਖਾਨਾ ਘੋੜਿਆਂ ਦਾ, ਬਲਦ 
ਤੇ ਹਾਥੀ ਆਦਿਕ ਵੀ ਨਾਲ ਸਨ। 

ਮੁਲਤਾਨ ਪੁੱਜਣ ਤੇ ਉੱਥੋਂ ਦੇ ਹਾਕਮ ਨੇ ਸਰਦਾਰ ਭਾਗ ਸਿੰਘ ਦੀ ਬੜੀ ਖਾਤਰ ਕੀਤੀ, ਜਿਸ ਤੋੱ 
ਮਾਲੂਮ ਹੁੰਦਾ ਹੈ ਕਿ ਸਰਦਾਰ ਜੱਸਾ ਸਿੰਘ ਦਾ ਲੋਹਾ ਮੁਲਤਾਨ ਤੱਕ ਮੰਨਿਆ ਜਾਂਦਾ ਸੀ। ਨਹੀਂ 
ਤਾਂ ਕਦੇ ਵੀ ਨਹੀਂ ਹੋ ਸਕਦਾ ਸੀ ਕਿ ਅਜਿਹੇ ਇਲਾਕੇ ਵਿੱਚ ਅਰਾਮ ਨਾਲ ਦੌਰਾ ਕਰ ਸਕਦੇ। 
ਮਾਝੇ ਵੱਲੋਂ ਜਾਣਾ ਤੇ ਲਾਹੌਰ ਵੱਲੋਂ ਮੁੜਨਾ ਕੋਈ ਸੌਖੀ ਗੱਲ ਨਹੀਂ ਸੀ। 

੨੧. ਸਰਦਾਰ ਜੱਸਾ ਸਿੰਘ ਦਾ ਚਲਾਣਾ ਤੇ ਸਰਦਾਰ ਭਾਗ ਸਿੰਘ ਦੀ ਗੱਦੀ ਨਸ਼ੀਨੀ 

ਸੁ. ਜੱਸਾ ਸਿੰਘ ਜੋ ਕਿ ਇੱਕ ਬੜੇ ਬਹਾਦਰ, ਦਲੇਰ, ਨਿਡਰ ਤੇ ਅਕਲਮੰਦ ਸਿੱਖ ਸਨ, ਸੰ. ੧੮੪੦ 

ਬਿ. ਨੂੰ ਪੇਟ ਦੀ ਦਰਦ ਨਾਲ ਸ੍ਰੀ ਅੰਮ੍ਰਿਤਸਰ ਜੀ ਵਿੱਚ ਚਲਾਣਾ ਕਰ ਗਏ। ਇਨ੍ਹਾਂ ਦੇ 

੧੮੦੪ ਵਿੱਚ ਇੱਕ ਲੜਕਾ ਹੋਇਆ ਸੀ ਜੋ ਛੀ ਮਹੀਨੇ ਪਿੱਛੋਂ ਚਲਾਣਾ ਕਰ ਗਿਆ। ਬਾਕੀ 
ਦੋ ਲੜਕੀਆਂ ਸੀ, ਜਿਨ੍ਹਾਂ ਵਿੱਚੋਂ ਇੱਕ ਫਤਹਆਬਾਦ ਵਿੱਚ ਮੋਹਨ ਸਿੰਘ ਦੇ ਨਾਲ ਤੇ ਦੂਜੀ 
ਤੁੰਗ ਵਿਆਹੀ ਗਈ ਸੀ, ਇਸ ਤੋਂ ਬਿਨਾਂ ਹੋਰ ਕੋਈ ਸੰਤਾਨ ਨਹੀਂ ਸੀ। ਇਸੇ ਕਰ ਕੇ ਆਪ 
ਨੇ ਆਪਣੇ ਜੀਉਂਦੇ ਜੀ ਆਪਣੇ ਸਕੇ ਚਾਚੇ ਗੁਰਬਖ਼ਸ਼ ਸਿੰਘ ਦੇ ਲੜਕੇ ਸੂ. ਭਾਗ ਸਿੰਘ ਨੂੰ 
ਸਾਰਾ ਕੰਮ ਕਾਰ ਰਿਆਸਤ ਦਾ ਸੌਂਪ ਰੱਖਿਆ ਸੀ। 
੨੨. ਸਰਦਾਰ ਜੱਸਾ ਸਿੰਘ ਦਾ ਸੰਖੇਪ ਜੀਵਨ 

ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ ਇੱਕ ਬੜਾ ਹੀ ਦਲੇਰ, ਬਹਾਦਰ ਤੇ ਜਵਾਂਮਰਦ ਆਦਮੀ ਸੀ। 
ਇਸ ਨੇ ਆਪਣੇ ਬਾਹੂਬਲ ਤੇ ਅਕਲਮੰਦੀ ਨਾਲ ਨਾ ਕੇਵਲ ਕੌਮ ਨੂੰ ਹੀ ਬਹੁਤ ਸਾਰਾ ਲਾਭ 
ਪਹੁੰਚਾਇਆ ਸਗੋਂ ਆਪਣੇ ਵਾਸਤੇ ਵੀ ਬਹੁਤ ਕੁਝ ਕੀਤਾ। ਇਹਨਾਂ ਦੇ ਸਰੀਰ ਤੇ ੩੫ ਜ਼ਖ਼ਮ 
ਸਨ। ਇਹ ਅਜਿਹਾ ਭਾਗਾਂ ਵਾਲਾ ਜੀਵ ਸੀ ਕਿ ਜਿਸ ਪਾਸੇ ਮੂੰਹ ਕੀਤਾ, ਫਤਹ ਨੇ ਹਮੇਸ਼ਾਂ 
ਇਸ ਦੇ ਪੈਰ ਚੁੰਮੇ। ਇਸ ਵਿੱਚ ਸ਼ੱਕ ਨਹੀਂ ਕਿ ਬਾਕੀ ਮਿਸਲਾਂ ਦੇ ਸਰਦਾਰਾਂ ਨੇ ਵੀ ਪੰਥ 
ਨਾਲੋਂ ਵੀ ਬਹਾਦਰ ਸੀ। ਕਿੰਤੂ ਜੋ ਇੱਜ਼ਤ ਤੇ ਪਤ ਇਨ੍ਹਾਂ ਦੀ ਪੰਥ ਵਿੱਚ ਸੀ, ਉਹ ਕਿਸੇ ਹੋਰ 
ਦੀ ਨਹੀਂ ਸੀ। ਇਹਦਾ ਕਾਰਨ ਇਹ ਸੀ ਕਿ ਇਨ੍ਹਾਂ ਨੂੰ ਨਵਾਬ ਕਪੂਰ ਸਿੰਘ ਨੇ ਸ੍ਰੀ ਗੁਰੂ 
ਕਲਗੀਧਰ ਜੀ ਦਾ ਉਹ ਗੁਰਜ ਦੇ ਰੱਖਿਆ ਸੀ, ਜੋ ਕਿ ਅੱਜਕੱਲ੍ਹ ਸੀ ਅਕਾਲ ਤਖ਼ਤ ਤੇ 
ਪਿਆ ਹੈ ਤੇ ਇਸ ਨੂੰ ਉਨ੍ਹਾਂ ਆਪਣੀ ਜਗ੍ਹਾ ਦਿੱਤੀ ਸੀ। ਦੂਜੀ ਗੱਲ ਜਿਸ ਤੋਂ ਇਨ੍ਹਾਂ ਦੀ 
ਇੱਜ਼ਤ ਪੰਥ ਵਿੱਚ ਬਹੁਤ ਹੋਈ, ਉਹ ਇਹ ਸੀ ਕਿ ਇਨ੍ਹਾਂ ਦੇ ਹੱਥੋਂ ਪੰਥ ਦੇ ਵੱਡੇ ਵੱਡੇ 
ਰਈਸਾਂ; ਜਿਹਾ ਕਿ ਅਮਰ ਸਿੰਘ ਪਟਿਆਲਾ ਵਾਲਿਆਂ ਨੇ ਅੰਮ੍ਰਿਤ ਛਕਿਆ ਸੀ। ਨਵਾਬ 
ਕਪੂਰ ਸਿੰਘ ਦੇ ਪਿੱਛੋਂ ਆਮ ਤੌਰ ਤੇ ਇਹ ਕੌਮ ਦੇ ਬਾਦਸ਼ਾਹ ਦੇ ਨਾਮ ਤੇ ਮਸ਼ਹੂਰ ਸਨ। 
ਇਨ੍ਹਾਂ ਨੇ ਆਪਣੀ ਕੌਮ ਵਿੱਚ ਬੜੇ ਬੜੇ ਹੱਛੇ ਕੰਮ ਕੀਤੇ। ਸ਼ਹਿਰ ਅੰਮ੍ਰਿਤਸਰ ਜਿਸ ਨੂੰ 
ਅਹਿਮਦ ਸ਼ਾਹ ਦੁਰਾਨੀ ਢਾਹ ਗਿਆ ਸੀ, ਨਵੇਂ ਸਿਰੇ ਆਬਾਦ ਕੀਤਾ। ਦਰਬਾਰ ਸਾਹਿਬ ਸ੍ਰੀ 
ਅੰਮ੍ਰਿਤਸਰ ਦੀ ਉਸਾਰੀ ਦਾ ਕੰਮ ਜਿਸ ਨੂੰ ਭੰਗੀ ਸਰਦਾਰਾਂ ਨੇ ਤੇ ਪੁਜਾਰੀਆਂ ਨੇ ਚੌਧਰੀ 
ਸਾਹਿਬ ਰਾਏ ਨੂੰ ਸੌਂਪ ਦਿੱਤਾ ਸੀ, ਇਸ ਨੇ ਆਪਣੇ ਹੱਥ ਵਿੱਚ ਲਿਆ ਤੇ ਕੁੱਲ ਕਰਜ਼ੇ ਦੀ 
ਰਕਮ ਆਪਣੇ ਪਾਸੋਂ ਦੇ ਕੇ ਹਰਿਮੰਦਰ ਨੂੰ ਬਣਵਾਇਆ। ਅਨੰਦਪੁਰ ਸਾਹਿਬ ਵਿੱਚ ਇੱਕ 
ਤਾਲਾਬ ਤੇ ਬਾਉਲੀ ਬਣਵਾਈ ਤੇ ਉੱਥੋਂ ਦੇ ਸੋਢੀਆਂ ਦੀ ਬਹੁਤ ਹੀ ਸਹਾਇਤਾ ਕੀਤੀ। ਆਪਣੇ 
ਪੰਥ ਦੀ ਬ੍ਰਿਧੀ ਦੇ ਬਹੁਤ ਸਾਰੇ ਕੰਮ ਕੀਤੇ ਤੇ ਇਨ੍ਹਾਂ ਦਾ ਜੀਵਨ ਖਾਲਸਾ ਕੌਮ ਦੇ ਵਾਸਤੇ 
ਬਹੁਤ ਹੀ ਲਾਭਦਾਇਕ ਸਾਬਤ ਹੋਇਆ। 

ਇਹ ਇੱਕ ਬੜਾ ਹੀ ਦਾਨੀ, ਮਾਨੀ ਤੇ ਦਾਨਾ ਆਦਮੀ ਸੀ। ਇਸ ਦੇ ਲੰਗਰ ਵਿੱਚ ਨਿਤਾਪੁਤੀ ਸੈਂਕੜੇ 
ਆਦਮੀਆਂ ਨੂੰ ਬਿਨਾਂ ਕਿਸੇ ਕੌਮ ਦੀ ਤਮੀਜ਼ ਦੇ ਪ੍ਰਸ਼ਾਦ ਮਿਲਦਾ ਸੀ। ਇਸ ਦੇ ਸੁਭਾਉ ਵਿੱਚ 
ਕਟਰਪੁਣਾ ਨਹੀਂ' ਸੀ। ਸੈਂਕੜੇ ਮੁਸਲਮਾਨ ਇਨ੍ਹਾਂ ਪਾਸ ਨੌਕਰ ਸੀ ਤੇ ਉਹਨਾਂ ਸਾਰਿਆਂ ਨੂੰ 
ਆਪਣੇ ਮਜ਼੍ਹਬੀ ਫਰਜ਼ ਪੂਰੇ ਕਰਨ ਦੀ ਖੁੱਲ੍ਹ ਸੀ। ਹਾਂ, ਗਊ ਹੱਤਿਆ ਕਰਨ ਦੇ ਬੜਾ ਵਿਰੁੱਧ 
ਸੀ। ਸੋ ਇਸ ਗੱਲ ਦੀ ਰੋਕ ਵਾਸਤੇ ਲਾਹੌਰ ਅਤੇ ਕਸੂਰ ਤੇ ਕਈ ਵੇਰ ਚੜ੍ਹਾਈਆਂ ਕੀਤੀਆਂ 
ਤੇ ਬੁਚੜਾਂ ਨੂੰ ਵੱਢਿਆ। 

ਇਸ ਦੇ ਸਮੇਂ ਵਿੱਚ ਸਿੱਖਾਂ ਦੀ ਜੰਗੀ ਤਾਕਤ ਬਹੁਤ ਵਧ ਗਈ ਤੇ ਸ਼ਕਤੀਵਾਨ ਹੋ ਗਏ। ਜਦ ਕਦੇ 
ਕਿਸੇ ਮਿਸਲ ਦੇ ਸਰਦਾਰ ਜਾਂ ਕਿਸੇ ਗੈਰ ਕੌਮ ਦੇ ਸਰਦਾਰ ਹੱਲਾ ਕਰਦੇ ਤਦ ਉਹ ਆਪਣੀ 
ਫੌਜ ਦੀ ਕਮਾਨ ਨਾਮ ਮਾਤਰ ਸੂ. ਜੱਸਾ ਸਿੰਘ ਨੂੰ ਦਿੰਦੇ, ਕਿਉਂਕਿ ਇਹ ਨਵਾਬ ਕਪੂਰ ਸਿੰਘ 
ਦੀ ਗੱਦੀ ਤੇ ਸਨ। ਕਿੰਤੂ ਉਂਜ ਹਰ ਇੱਕ ਫੌਜ ਆਪਣੇ ਆਪਣੇ ਸਰਦਾਰਾਂ ਦੇ ਅਧੀਨ ਹੋ ਕੇ 
ਲੜਦੀ ਤੇ ਜੇਹੜਾ ਜੇਹੜਾ ਇਲਾਕਾ ਜੇਹੜਾ ਜੇਹੜਾ ਸਰਦਾਰ ਫਤਹ ਕਰਦਾ ਉਹਦੇ ਤੇ ਉਹਦਾ 
ਹੀ ਕਬਜ਼ਾ ਹੋ ਜਾਂਦਾ ਸੀ। 

ਉਸ ਵੇਲੇ ਖਾਲਸੇ ਦੀ ਫੌਜ ਦਾ ਨਾਮ “ਖਾਲਸਾ ਦਲ” ਸੀ। ਇਸ ਵਿੱਚ ਆਮ ਤੌਰ ਤੇ ਸਵਾਰ ਬਹੁਤ 
ਸਨ। ਹਰ ਇੱਕ ਸਰਦਾਰ ਨੇ ਆਪਣੇ ਨੌਕਰ ਰੱਖੇ ਹੋਏ ਹੁੰਦੇ ਸਨ। ਘੋੜੇ ਆਪੋ ਆਪਣੇ ਹੁੰਦੇ 
ਸੀ। ਇਨ੍ਹਾਂ ਨੂੰ ਖ਼ਰਚ ਤੇ ਲੜਾਈ ਦਾ ਸਾਮਾਨ ਆਪਣੇ ਪਾਸੋਂ ਦਿੰਦੇ ਸੀ ਤੇ ਇਨ੍ਹਾਂ ਦਾ ਨਾਮ ਸੀ 
ਬਾਰਗੀਰ। 

ਓਸ ਜ਼ਮਾਨੇ ਵਿੱਚ ਪਿਆਦਾ ਫੌਜ ਦੀ ਬਹੁਤੀ ਲੋੜ ਨਹੀਂ ਸਮਝੀ ਜਾਂਦੀ ਸੀ। ਪਿਆਦਾ ਫੌਜ ਕੇਵਲ 
ਪਹਿਰੇ ਤੇ ਰਾਖੀ ਦੇ ਲੋੜੀਂਦੇ ਆਦਮੀਆਂ ਦੀ ਹੀ ਹੁੰਦੀ ਸੀ। ਪੈਦਲਾਂ ਦੀ ਕੇਵਲ ਅਕਾਲੀ ਫੂਲਾ 
ਸਿੰਘ ਦੀ ਪਲਟਣ ਹੀ ਹੁੰਦੀ, ਜਿਸ ਦੀ ਪੰਥ ਵਿੱਚ ਬੜੀ ਇੱਜ਼ਤ ਹੁੰਦੀ ਸੀ। ਇਹ ਹਰ 
ਲੜਾਈ ਵਿੱਚ ਅੱਗੇ ਤੇ ਹਮਲਾ ਕਰਨ ਵਿੱਚ ਪਹਿਲਾਂ ਹੁੰਦੇ ਸਨ। ਇਨ੍ਹਾਂ ਦੇ ਜ਼ੋਰਦਾਰ ਹੱਲਿਆਂ 
ਤੋਂ ਬੜਾ ਲਾਭ ਪੁੱਜਦਾ ਸੀ। ਖਾਲਸੇ ਪਾਸ ਤੋੜੇਦਾਰ ਬੰਦੂਕਾਂ ਤੇ ਤੋਪਾਂ ਵੀ ਸਨ, ਕਿੰਤੂ 
ਲੜਾਈਆਂ ਵਿੱਚ ਆਮ ਤੌਰ ਤੇ ਤਲਵਾਰ ਵਰਤਦੇ ਸਨ। ਇਨ੍ਹਾਂ ਦੀ ਤਲਵਾਰ ਦੀ ਧਾਰ 
ਸਾਹਮਣੇ ਕੋਈ ਅਫਗਾਨ ਪਠਾਨ ਤੇ ਦੁਰਾਨੀ ਆਦਿਕ ਠਹਿਰ ਨਹੀਂ ਸਕਦਾ ਸੀ। ਲੜਾਈ ਦੇ 
ਵਿੱਚ ਜੋ ਹੱਥ ਆਉਂਦਾ, ਬਰਾਬਰ ਹਿੱਸੇ ਤੇ ਵੰਡਿਆ ਜਾਂਦਾ। ਜੋ ਸਿੰਘ ਸ਼ਹੀਦ ਹੋ ਜਾਂਦਾ, 
ਓਹਦੇ ਵਾਰਸਾਂ ਨੂੰ ਇੱਕ ਤਕੜੀ ਰਕਮ ਗੁਜ਼ਾਰੇ ਵਾਸਤੇ ਦਿੱਤੀ ਜਾਂਦੀ ਤੇ ਸ਼ਹੀਦ ਹੋਣ ਵਾਲੇ ਦੀ 
ਸਿੰਘ ਦੀ ਥਾਂ ਤੇ ਉਹਦਾ ਲੜਕਾ ਨੀਯਤ ਹੋ ਜਾਂਦਾ। 

ਹਾਂ, ਸਰਦਾਰ ਜੱਸਾ ਸਿੰਘ ਦੇ ਚਲਾਣੇ ਦੇ ਮਗਰੋਂ ਓਹਨਾਂ ਦਾ ਭਤੀਜਾ ਸਰਦਾਰ ਭਾਗ ਸਿੰਘ ਗੱਦੀ ਤੇ 
ਬੈਠਾ। ਇਸ ਨੇ ਦੀਵਾਨ ਬੂੜਾ ਮੱਲ ਤੇ ਸ਼ੇਰ ਕਰੀਮ ਦੀਨ ਨੂੰ ਆਪਣੇ ਇਲਾਕੇ ਦਾ ਪ੍ਰਬੰਧ ਸੌਂਪ 
ਆਪ ਦਵਾਬੇ ਵਿੱਚ ਦੌਰਾ ਸ਼ੁਰੂ ਕੀਤਾ। ਫਗਵਾੜਾ ਤੇ ਨੂਰਮਹਿਲ ਦੇ ਇਲਾਕੇ ਦੇ ਜਾਗੀਰਦਾਰਾਂ 
ਤੋਂ ਨਜ਼ਰਾਨਾ ਲਿਆ। ੧੮੪੧ ਨੂੰ ਸਲਨ ਦੇ ਲੋਕਾਂ ਦੀ ਸ਼ਕਾਇਤ ਤੇ ਸਰਦਾਰ ਗੁਰਬਖ਼ਸ਼ 
ਦਾ ਇਲਾਕਾ ਵਾਪਸ ਲੈ ਲਿਆ ਤੇ ਹੋਰ ਸਿੱਖ ਸਰਦਾਰਾਂ ਦੇ ਨਾਲ ਹੋ ਕੇ ਕਸੂਰ ਤੇ ਹਮਲਾ ਕਰ 
ਕੇ ਫਤਹ ਕੀਤਾ। ਓਥੇ ਹੀ ਸਰਦਾਰ ਭਾਗ ਸਿੰਘ ਦੇ ਘਰ ਲੜਕਾ ਹੋਣ ਦੀ ਖ਼ਬਰ ਪੁੱਜੀ। ਇਸ 
ਕਰ ਕੇ ਇਸ ਲੜਕੇ ਦਾ ਨਾਮ ਫਤਹ ਸਿੰਘ ਰੱਖਿਆ ਗਿਆ। 

੧੮੪੩ ਬਿਕ੍ਰਮੀ ਵਿੱਚ ਸਰਦਾਰ ਭਾਗ ਸਿੰਘ ਨੇ ਦਰਿਆ ਬਿਆਸ ਲੰਘ ਕੇ ਬੇਦੀਆਂ ਨੂੰ ਓਹਨਾਂ ਦੀ 
ਦਵਾਈ ਤੇ ਆਪ ਕਪੂਰਥਲੇ ਗਿਆ। 

੨੩. ਤਰਨਤਾਰਨ ਅਤੇ ਜੰਡਿਆਲੇ ਤੇ ਕਬਜ਼ਾ 

ਸਰਦਾਰ ਗੁਲਾਬ ਸਿੰਘ ਭੰਗੀ ਦੇ ਆਪਣਿਆਂ ਨੇ ਪਿੰਡ ਝਬਾਲ ਵਿੱਚ ਸਰਦਾਰ ਭਾਗ ਸਿੰਘ ਦੇ ਨੌਕਰ ਨੂੰ 
ਕਤਲ ਕਰ ਦਿੱਤਾ ਸੀ। ਇਸ ਕਰ ਕੇ ਸਰਦਾਰ ਭਾਗ ਸਿੰਘ ਨੇ ਇਲਾਕਾ ਤਰਨਤਾਰਨ ਤੇ 
ਜੰਡਿਆਲੇ ਤੇ ਕਬਜ਼ਾ ਕਰ ਲਿਆ। ਕਿੰਤੂ ਇਹ ਇਲਾਕਾ ਬਹੁਤ ਦਿਨਾਂ ਤੱਕ ਇਨ੍ਹਾਂ ਦੇ ਹੱਥ 
ਨਹੀਂ ਰਿਹਾ। 

੨੪. ਬੂੜਾ ਮੱਲ ਦਾ ਹਟਾਇਆ ਜਾਣਾ ਤੇ ਰਾਮਗੜ੍ਹੀਆਂ ਦੀ ਹਾਰ 

੧੮੪੪ ਬਿਕ੍ਰਮੀ ਨੂੰ ਪਤਾ ਲੱਗਾ ਕਿ ਓਹਦਾ ਦੀਵਾਨ ਬੂੜਾ ਮੱਲ ਹੱਛੇ ਚਾਲ ਚਲਣ ਦਾ ਆਦਮੀ ਨਹੀਂ। 
ਇਸ ਕਰ ਕੇ ਇਸ ਨੂੰ ਹਟਾ ਕੇ ਇਹਦੀ ਜਗ੍ਹਾ ਦੀਵਾਨ ਸਿੰਘ ਨੂੰ ਦੀਵਾਨ ਨੀਯਤ ਕੀਤਾ। 
ਬੀਰੂ ਵਾਲ ਸਰੂਪ ਸਿੰਘ ਥਾਣੇਦਾਰ ਬਣਾਇਆ ਤੇ ਪਿੰਡ ਸੀਕਰ ਦੇ ਪਾਸ ਰਾਮਗੜ੍ਹੀਆਂ ਨੂੰ 
ਇੱਕ ਸ਼ਕਸਤ ਦਿੱਤੀ ਤੇ ਸਰਦਾਰ ਬਘੇਲ ਸਿੰਘ ਦੇ ਕਹਿਣ ਤੇ ਉਹਦੇ ਕਰਮਚਾਰੀਆਂ ਦਾ 
ਪੁਬੰਧ ਕੀਤਾ। 

੨੫. ਸਰਦਾਰ ਫਤਹ ਸਿੰਘ ਨੂੰ ਅੰਮ੍ਰਿਤ ਛਕਾਣਾ ਤੇ ਵਿਆਹ 

ਸੰ: ੧੮੫੨ ਨੂੰ ਸਰਦਾਰ ਭਾਗ ਸਿੰਘ ਨੇ ਆਪਣੇ ਲੜਕੇ ਫਤਹ ਸਿੰਘ ਨੂੰ ਸਰੀ ਅਕਾਲ ਤਖ਼ਤ ਸਾਹਿਬ 

ਲਿਆ ਕੇ ਅੰਮ੍ਰਿਤ ਛਕਾਇਆ ਤੇ ੧੮੫੩ ਵਿੱਚ ਵਿਆਹ ਧੂਮਧਾਮ ਨਾਲ ਕਰ ਦਿੱਤਾ। 

੨੬. ਜ਼ਮਾਨ ਸ਼ਾਹ ਦੀ ਆਮਦ ਤੇ ਰਾਮਗੜ੍ਹੀਆਂ ਨਾਲ ਜੰਗ 

੧੮੫੫ ਬਿਕ੍ਰਮੀ ਨੂੰ ਫਿਰ ਜ਼ਮਾਨ ਸ਼ਾਹ ਹਿੰਦੁਸਤਾਨ ਵਿੱਚ ਆਇਆ। ਜਿਸ ਵੇਲੇ ਇਹ ਲਾਹੌਰ ਪੁੱਜਾ, 
ਓਸ ਵੇਲੇ ਸਿੰਘ ਪਹਾੜਾਂ ਵੱਲ ਗਏ ਹੋਏ ਸਨ। ਸਰਦਾਰ ਭਾਗ ਸਿੰਘ ਪਿੰਡ ਵੈਰੋਵਾਲ ਵਿੱਚ 
ਸੀ। ਸਰਦਾਰ ਮੇਹਰ ਸਿੰਘ ਤੇ ਮੰਗਲ ਸਿੰਘ ਨੇ; ਜੋ ਕਿ ਸਰਦਾਰ ਭਾਗ ਸਿੰਘ ਨਾਲ ਦਿਲੋਂ 
ਵੱਟ ਰੱਖਦੇ ਸਨ, ਪਿੰਡ ਵਨਜਾਰਾ ਧਾਲੀਵਾਲਾ ਤੇ ਢੋਕੀਆਂ ਆਦਿਕ ਤੇ ਕਬਜ਼ਾ ਕਰ ਲਿਆ। 
ਸਰਦਾਰ ਭਾਗ ਸਿੰਘ ਨੇ ਇਹ ਖ਼ਬਰ ਸੁਣ ਕੇ ਆਪਣੇ ਵੱਲੋਂ ਸਰਦਾਰ ਹਮੀਰ ਸਿੰਘ ਨੂੰ ਨੀਯਤ 
ਕੀਤਾ, ਜਿਨ੍ਹਾਂ ਨੇ ਇਨ੍ਹਾਂ ਪਾਸੋਂ ਮਹਿਤਾਬ ਕੋਟ ਆਦਿਕ ਦੇ ਇਲਾਕੇ ਖੋਹ ਲਏ। ਇਸ ਤੋਂ 
ਪਿੱਛੋਂ ਸੂ. ਭਾਗ ਸਿੰਘ ਨੇ ਆਪਣੇ ਵੈਰੀ ਰਾਮਗੜ੍ਹੀਆਂ ਦੇ ਟਾਕਰੇ ਤੇ ਸਦਾ ਕੌਰ ਦੀ ਸਹਾਇਤਾ 
ਕੀਤੀ, ਜਿਸ ਦੀ ਮਦਦ ਵਾਸਤੇ ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਆਪ ਆਏ ਹੋਏ 
ਸਨ। ਕਾਫੀ ਚਿਰ ਤੱਕ ਮਿਆਣੀ ਦੇ ਕਿਲ੍ਹੇ ਨੂੰ ਘੇਰਾ ਪਾਈ ਰੱਖਿਆ, ਕਿੰਤੂ ਦਰਿਆ ਰਾਵੀ 
ਵਿੱਚ ਹੜ੍ਹ ਆ ਜਾਣ ਦੇ ਕਾਰਨ ਕੋਈ ਸਫ਼ਲਤਾ ਨਾ ਹੋਈ। 

੨੭. ਟਿਕਾ ਫਤਹ ਸਿੰਘ ਸਮੇਤ ਦੌਰਾ 

੧੮੫੬ ਨੂੰ ਸੂ. ਭਾਗ ਸਿੰਘ ਨੇ ਆਪਣੇ ਲੜਕੇ ਫਤਹ ਸਿੰਘ ਨੂੰ ਨਾਲ ਲੈ ਕੇ ਸਤਲੁਜ ਦੇ ਇਸ ਪਾਰ ਦੇ 
ਇਲਾਕੇ ਦਾ ਦੌਰਾ ਕੀਤਾ ਤੇ ਰਾਏਕੋਟ ਆਦਿਕ ਦੇ ਰਈਸਾਂ ਤੋਂ ਨਜ਼ਰਾਨੇ ਲੈ ਕੇ ਕਪੂਰਥਲੇ 
ਵਾਪਸ ਚਲਾ ਗਿਆ। 

੧੮੫੭ ਵਿੱਚ ਟਿੱਕਾ ਫਤਹ ਸਿੰਘ ਨੇ ਸਤਲੁਜ ਦੇ ਇਸ ਪਾਰ ਆ ਕੇ ਸਹੋੜ ਖਾਨ ਪੁਰ ਦਾ 
ਉਦਮਜ਼ਰਾਪੀਰ, ਸੋਹਨਾ, ਹਸਨ ਪੁਰ, ਮਜਹੇਲੀ ਸਕਰ ਅਲਾ ਪੁਰ, ਰੁੜਕੀ ਆਦਿਕ ਤੇ 
ਕਬਜ਼ਾ ਕਰ ਲਿਆ ਤੇ ਸਰਹਾਲੀ; ਜਿਸ ਵਿੱਚ ਡਾਕੂ ਵਸਦੇ ਸਨ, ਇਸ ਥਾਂ ਦੀ ਸੋਧ ਕੀਤੀ। 
ਖੋਜਾ ਪੁਰੀ ਮੰਦਰੀ ਵਾਲੇ ਨਜ਼ਰਾਨੇ ਵਜੋਂ ਇੱਕ ਘੋੜੀ ਲੈ ਕੇ ਹਾਜ਼ਰ ਹੋਏ। 

੨੮. ਰਾਮਗੜ੍ਹੀਆਂ ਨਾਲ ਲੜਾਈ ਤੇ ਚਲਾਣਾ 

੧੮੫੮ ਬਿ. ਨੂੰ ਰਾਮਗੜ੍ਹੀਆ ਸਰਦਾਰਾਂ ਨੇ ਸੰਸਾਰ ਚੰਦ ਦੀ ਫੌਜ ਸਮੇਤ ਦਵਾਬੇ ਦੇ ਇਲਾਕੇ ਤੇ 
ਚੜ੍ਹਾਈ ਕੀਤੀ। ਇਹ ਖ਼ਬਰ ਸੁਣਦੇ ਹੀ ਸੂ. ਭਾਗ ਸਿੰਘ ਨੇ ਫੌਜ ਦੇ ਕੇ ਸਰਦਾਰ ਹਮੀਰ ਸਿੰਘ 
ਨੂੰ ਭੇਜਿਆ, ਜਿਸ ਦੇ ਫੱਟੜ ਹੋ ਜਾਣ ਨਾਲ ਸ਼ਕੱਸਤ ਹੋ ਗਈ। ਇਹ ਗੱਲ ਸੁਣਦੇ ਹੀ ਸੂ. 
ਭਾਗ ਸਿੰਘ ਫੌਜ ਲੈ ਕੇ ਆ ਪੁੱਜਾ, ਕਸਬਾ ਫਗਵਾੜਾ ਤੇ ਇਨ੍ਹਾਂ ਦੇ ਪੈਰ ਨੂੰ ਸਖ਼ਤ ਚੋਟ ਆਈ, 
ਜਿਸ ਤੋਂ ਇਨ੍ਹਾਂ ਦੀ ਹਾਲਤ ਦਿਨ-ਬ-ਦਿਨ ਖ਼ਰਾਬ ਹੁੰਦੀ ਗਈ। ਇਸ ਕਰ ਕੇ ਵਾਪਸ 
ਕਪੂਰਥਲੇ ਚਲੇ ਗਏ, ਜਿੱਥੇ ਜਾ ਕੇ ਚਲਾਣਾ ਕਰ ਗਏ। 

੨੯. ਟਿੱਕਾ ਫਤਹ ਸਿੰਘ ਗੱਦੀ ਤੇ 

ਸੂ. ਭਾਗ ਸਿੰਘ ਦੇ ਚਲਾਣਾ ਕਰ ਜਾਣ ਤੇ ਓਹਨਾਂ ਦਾ ਇੱਕੋ ਇੱਕ ਲੜਕਾ ਸਰਦਾਰ ਫਤਹ ਸਿੰਘ ਗੱਦੀ 
ਤੇ ਬੈਠਾ। ਓਹਨੀਂ ਦਿਨੀਂ ਸਠਿਆਲਾ ਤੇ ਬੋਤਾਲਾ ਦੇ ਜਗੀਰਦਾਰਾਂ ਨੇ ਰਾਮਗੜ੍ਹੀਆਂ ਸਰਦਾਰਾਂ 
ਦੇ ਵਰਗਲਾਣ ਤੇ ਬਗਾਵਤ ਕਰ ਦਿੱਤੀ। ਇਹ ਖ਼ਬਰ ਸੁਣਦੇ ਹੀ ਸਰਦਾਰ ਫਤਹ ਸਿੰਘ ਫੌਜ 
ਲੈ ਕੇ ਅਪੜ ਗਏ ਤੇ ਲੜਾਈ ਕਰ ਕੇ ਰਾਮਗੜ੍ਹੀਆਂ ਦਾ ਥਾਣਾ ਓਥੋਂ ਚੱਕ ਦਿੱਤਾ ਤੇ ਆਪਣਾ 
ਕਬਜ਼ਾ ਕਰ ਕੇ ਜ਼ਿਮੀਂਦਾਰਾਂ ਨੂੰ ਜੁਰਮਾਨਾ ਕੀਤਾ। 

੩੦. ਸ਼ੇਰਿ ਪੰਜਾਬ ਨਾਲ ਦਸਤਾਰ ਬਦਲਨੀ 

੧੮੫੯ ਵਿੱਚ ਸ਼ੇਰਿ ਪੰਜਾਬ ਸੁ. ਭਾਗ ਸਿੰਘ ਦੇ ਚਲਾਣੇ ਦਾ ਸ਼ੋਕ ਪੁਗਟ ਕਰਨ ਲਈ ੨੦੦ ਬਾਡੀ 
ਗਾਰਡ ਸਵਾਰਾਂ ਸਮੇਤ ਫਤਹਅਬਾਦ ਆਇਆ। ਸਰਦਾਰ ਫਤਹ ਸਿੰਘ ਨੇ ਇਨ੍ਹਾਂ ਦੀ ਆਓ 
ਭਗਤ ਕੀਤੀ। ਗੱਲਾਂ ਕਥਾਂ ਹੁੰਦਿਆਂ ਹੋਇਆਂ ਸ਼ੇਰੇ ਪੰਜਾਬ ਨੇ ਕਿਹਾ ਕਿ ਅਸੀਂ ਤੁਸੀਂ ਦੋਨੋਂ 
ਆਪਸ ਵਿੱਚ ਮਿੱਤਰ ਬਣ ਜਾਈਏ। ਜਿੱਥੇ ਚੜ੍ਹਾਈ ਕੀਤੀ ਜਾਏ, ਇਕੱਠੇ ਚਲੀਏ ਤੇ ਜੋ 
ਇਲਾਕਾ ਫਤਹ ਹੋਵੇ ਅੱਧੋ ਅੱਧ ਵੰਡ ਲਿਆ ਜਾਏ। ਅਸੀਂ ਦੋਨੋਂ ਆਪੋ ਵਿੱਚ ਇੱਕ ਹੋ ਕੇ 

ਰਹੀਏ। ਇਸ ਗੱਲ ਨੂੰ ਸਰਦਾਰ ਫਤਹ ਸਿੰਘ ਨੇ ਵੀ ਮੰਨ ਲਿਆ। ਦੋਨੋਂ ਨੌਜਵਾਨ ਰਈਸ ਸ੍ਰੀ 
ਅੰਮ੍ਰਿਤਸਰ ਆ ਗਏ ਤੇ ਇੱਥੇ ਆਪੋ ਵਿੱਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ ਵਿੱਚ 
ਦਸਤਾਰੇ ਬਦਲ ਲਏ ਤੇ ਆਪੋ ਵਿੱਚ ਇੱਕ ਮਿਕ ਹੋ ਕੇ ਰਹਿਣ ਦਾ ਪ੍ਰਣ ਕੀਤਾ। 
੨੧. ਆਕੀਆਂ ਨੂੰ ਦਬਾਣਾ ਤੇ ਮਹਾਰਾਜੇ ਦੀ ਮਦਦ ਤੇ ਜਾਣਾ 
ਰਾਮਗੜ੍ਹੀਆ ਸਰਦਾਰਾਂ ਦੀ ਚੁੱਕ ਵਿੱਚ ਆ ਕੇ ਚੀਮਾ ਤੇ ਸਰਹਾਲੀ ਦੇ ਜ਼ਿਮੀਂਦਾਰਾਂ ਨੇ ਵੀ ਸਿਰ ਉਠਾ 
ਲਿਆ। ਇਹ ਖ਼ਬਰ ਸੁਣਦੇ ਹੀ ਸਰਦਾਰ ਫਤਹ ਸਿੰਘ ਆ ਗਿਆ ਤੇ ਇਨ੍ਹਾਂ ਦੀ ਹੋਸ਼ ਠਿਕਾਣੇ 
ਕਰ ਦਿੱਤੀ। ਸ਼ੇਰੇ ਪੰਜਾਬ ਦੇ ਸੱਦੇ ਤੇ ਜਾਮ ਕੇ ਦੀ ਚੜ੍ਹਾਈ ਵਿੱਚ ਸੂ. ਫਤਹ ਸਿੰਘ ਜਾ 
ਮਿਲਿਆ। ਜਾਮ ਕੇ ਫਤਹ ਕਰ ਕੇ ਨੌਸ਼ੈਹਰਾ ਨੂੰ ਵੀ ਫਤਹ ਕੀਤਾ ਤੇ ਕੁਝ ਦਿਨ ਸ਼ੇਰਿ ਪੰਜਾਬ 


ਪਾਸ ਹੀ ਠਹਿਰੇ ਰਹੇ। 
੩੨. ਕਸੂਰ ਤੇ ਚੜ੍ਹਾਈ 

੧੮੬੦ ਬਿ. ਨੂੰ ਮਹਾਰਾਜਾ ਨੇ ਕਸੂਰ ਤੇ ਚੜ੍ਹਾਈ ਕੀਤੀ। ਸਰਦਾਰ ਫਤਹ ਸਿੰਘ ਵੀ ਨਾਲ ਸੀ। ਦੋ 
ਤਿੰਨ ਕਿਲ੍ਹੇ ਫਤਹ ਹੋਏ ਜਿਨ੍ਹਾਂ ਤੇ ਸਰਦਾਰ ਅਮਰ ਸਿੰਘ ਮਜੀਠਾ ਨੂੰ ਥਾਣੇਦਾਰ ਨੀਯਤ ਕਰ 
ਕੇ ਮੁੜ ਆਏ। 

੩੩. ਬੁੰਗਾ ਅਤੇ ਫਗਵਾੜੇ ਤੇ ਕਬਜ਼ਾ 

੧੮੬੧ ਬਿ. ਨੂੰ ਸੂ. ਫਤਹ ਸਿੰਘ ਨੇ ਬੁੰਗੇ ਤੇ ਕਬਜ਼ਾ ਕੀਤਾ, ਫਗਵਾੜੇ ਦੇ ਹਾਕਮ ਦੇ ਆਕੀ ਹੋਣ ਤੇ 
ਓਸ ਤੋਂ ਫਗਵਾੜਾ ਵਾਪਸ ਲੈ ਲਿਆ। 

ਕੁਝ ਦਿਨ ਸੁ. ਫਤਹ ਸਿੰਘ ਨੇ ਆਪਣੇ ਇਲਾਕੇ ਦਵਾਬੇ ਦੀ ਦੇਖ ਭਾਲ ਰੱਖੀ। ਪੰਜਲਾਸਾ ਤੇ ਨਰਾਇਨ 
ਗੜ੍ਹ ਤੇ ਕਬਜ਼ਾ ਕਰ ਕੇ ਆਪਣਾ ਠਾਣਾ ਬਹਾਇਆ। ਫਿਰ ਜਦ ਰਾਜਾ ਸੰਸਾਰ ਚੰਦ ਨੇ ਜੋਧ 
ਸਿੰਘ ਰਾਮਗੜ੍ਹੀਏ ਸਮੇਤ ਬਜਵਾੜੇ ਦੇ ਕਰੀਬ ਧਾਵਾ ਕੀਤਾ, ਤਦ ਸੂ. ਫਤਹ ਸਿੰਘ ਨੇ ਪੁੱਜ ਕੇ 
ਦੋਨਾਂ ਨੂੰ ਸ਼ਕੱਸਤ ਦੇ ਕੇ ਨਸਾ ਦਿੱਤਾ। 

੩੪. ਜਸਵੰਤ ਰਾਏ ਹੁਲਕਰ 

੧੮੬੨ ਬਿਕ੍ਰਮੀ ਵਿੱਚ ਜਸਵੰਤ ਰਾਏ ਹੁਲਕਰ ਅੰਗਰੇਜ਼ਾਂ ਤੋਂ ਭਾਂਜ ਖਾ ਕੇ ਪੰਜਾਬ ਵਿੱਚ ਆ ਗਿਆ ਤੇ 
ਇਸ ਨੇ ਸ਼ੇਰਿ ਪੰਜਾਬ ਤੋਂ ਮਦਦ ਮੰਗੀ। ਮਹਾਰਾਜਾ ਸਾਹਿਬ ਦੀ ਮਨਸ਼ਾ ਮਦਦ ਦੇਣ ਦੀ ਹੋ 
ਗਈ ਸੀ, ਕਿੰਤੂ ਸੂ. ਫਤਹ ਸਿੰਘ ਆਹਲੂਵਾਲੀਆ ਸਰਦਾਰ ਭਾਗ ਸਿੰਘ ਜੀਂਦ ਵਾਲਿਆਂ ਦੇ 
ਕਹਿਣ ਸੁਣਨ ਤੇ ਸ਼ੇਰਿ ਪੰਜਾਬ ਨੇ ਅੰਗਰੇਜ਼ਾਂ ਤੇ ਜਸਵੰਤ ਰਾਏ ਦੀ ਸੁਲਾਹ ਕਰਾ ਦੇਣੀ ਉਚਿਤ 
ਸਮਝੀ। ਲਾਰਡ ਲੇਕ ਜਸਵੰਤ ਰਾਏ ਦੇ ਪਿੱਛੇ ਬਿਆਸ ਤੱਕ ਆ ਗਿਆ ਸੀ ਜੋ ਸ਼ੇਰਿ ਪੰਜਾਬ 
ਨੇ ਵਿੱਚ ਪੈ ਕੇ ਸੁਲਾਹ ਕਰਾ ਦਿੱਤੀ ਤੇ ਜਸਵੰਤ ਰਾਏ ਤੇ ਅੰਗਰੇਜ਼ਾਂ ਦੇ ਵਿਚਕਾਰ ਇੱਕ 
ਇਕਰਾਰਨਾਮਾ ੨੪ ਦਸੰਬਰ ੧੮੦੫ ਈ. ਨੂੰ ਲਿਖਵਾ ਦਿੱਤਾ। ਇਸ ਇਕਰਾਰਨਾਮੇ ਨਾਲ 
ਜਸਵੰਤ ਰਾਏ ਹੁਲਕਰ ਨੂੰ ਟਾਂਕ ਰਾਮਪੁਰ ਬੋਦੀ ਦੇ ਇਲਾਕੇ ਛੱਡਣੇ ਪਏ। ਚੰਬਲ ਦੇ ਪਾਸੇ ਦੇ 
ਇਲਾਕੇ ਬਾਬਤ ਅੰਗਰੇਜ਼ਾਂ ਨੇ ਇਕਰਾਰ ਕੀਤਾ ਕਿ ਇਸ ਵਿੱਚ ਦਖ਼ਲ ਨਾ ਦੇਵਾਂਗੇ। ਇਸ 
ਤਰ੍ਹਾਂ ਨਾਲ ਜਸਵੰਤ ਰਾਓ ਨੂੰ ਉਹਦਾ ਗਿਆ ਹੋਇਆ ਕੁਝ ਇਲਾਕਾ ਦਵਾ ਦਿੱਤਾ। 
ਗਿਆ। ਇਹ ਲਿਖਤ ੪ ਜਨਵਰੀ ੧੮੦੫ ਨੂੰ ਹੋਈ, ਇਸ ਦਾ ਭਾਵ ਇਹ ਸੀ ਕਿ ਜਦ ਤੱਕ 
ਲਾਹੌਰ ਦਰਬਾਰ ਤੇ ਸਰਦਾਰ ਫਤਹ ਸਿੰਘ ਦਾ ਸੰਬੰਧ ਅੰਗਰੇਜ਼ਾਂ ਨਾਲ ਹੱਛਾ ਰਹੇਗਾ, ਉਸ ਵੇਲੇ 
ਪਾਣਗੇ। 

ਇਕਰਾਰਨਾਮਾ ਲਿਖੇ ਜਾਣ ਮਗਰੋਂ ਜਸਵੰਤ ਰਾਏ ਚਲਾ ਗਿਆ। ਲਾਰਡ ਲੇਕ ਨੇ ਸੂ. ਫਤਹ ਸਿੰਘ ਨੂੰ 
ਖ਼ੁਸ਼ ਹੋ ਕੇ ਇੱਕ ਚਿਤਰਾ ਦਿੱਤਾ ਤੇ ਸਰਦਾਰ ਫਤਹ ਸਿੰਘ ਨੇ ਲਾਰਡ ਲੇਕ ਨੂੰ ਇੱਕ ਬਾਜ਼ 
ਨਜ਼ਰ ਦਿੱਤਾ। 

੩੫. ਫਤਹ ਸਿੰਘ ਦਾ ਮਹਾਰਾਜੇ ਨਾਲ ਦੌਰਾ 

੧੮੬੩ ਬਿ. ਨੂੰ ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਤੇ ਸੂ. ਫਤਹ ਸਿੰਘ ਨੇ ਮਿਲ ਕੇ ਮਾਲਵੇ ਦਾ 
ਦੌਰਾ ਕੀਤਾ ਜਿਸ ਤੋ ਜਗਰਾਉਂ ਦਾ ਪਿੰਡ ਇਨ੍ਹਾਂ ਨੂੰ ਮਿਲਿਆ। ਰਾਏ ਸਾਹਿਬ ਦੀ ਰਾਣੀ ਨੂੰ 
ਰਾਏਕੋਟ ਦਾ ਇਲਾਕਾ ਗੁਜ਼ਾਰੇ ਵਾਸਤੇ ਦਿੱਤਾ ਗਿਆ। ਫਿਰ ਮਹਾਰਾਜਾ ਦੀ ਮਦਦ ਨਾਲ 
ਨਰਾਇਨਗੜ੍ਹ ਤੇ ਫਤੇ ਹਾਸਲ ਹੋਈ ਤੇ ਪੰਜਲਾਸਾ ਜੀਵਮਰਜਾ ਮਰਟਾਨਾ ਆਦਿਕ ਪਿੰਡ ਜੋ 
ਰਾਜਾ ਨਾਹਨ ਨੇ ਦਬਾ ਲਏ ਸੀ, ਵਾਪਸ ਲੈ ਲਏ। 

ਇਸੇ ਸਾਲ ਸੁ. ਫਤਹ ਸਿੰਘ ਲਾਹੌਰ ਦੇ ਮਹਾਰਾਜਾ ਨਾਲ ਝੰਗ ਗਿਆ, ਜਿੱਥੇ ਫਤਹ ਹੋਈ। ਇੱਥੋਂ 
ਕਪੂਰਥਲੇ ਮੁੜ ਆਇਆ ਤੇ ਕਸਬਾ ਤਲਵੰਡੀ ਤੇ ਚੜ੍ਹਾਈ ਕੀਤੀ। ਸ਼ੇਰਿ ਪੰਜਾਬ ਵੱਲੋਂ ਮਿਤ 
ਸਿੰਘ ਮਦਦ ਲੈ ਕੇ ਆ ਗਿਆ ਸੀ। ਸੋਢੀਆਂ ਦਾ ਇਲਾਕਾ ੨੪ ਸਾਲ ਮਗਰੋਂ ਉਹਨਾਂ ਨੂੰ 
ਦਵਾਇਆ। ਇਸ ਤੋਂ ਫਿਰ ਕਸੂਰ ਤੇ ਹਮਲਾ ਕੀਤਾ। ਇੱਕ ਭਿਆਨਕ ਲੜਾਈ ਮਗਰੋਂ ਸ਼ੇਰਿ 
ਪੰਜਾਬ ਦੀ ਫਤਹ ਹੋਈ ਤੇ ਇਹ ਕੁੱਲ ਇਲਾਕਾ ਲਾਹੌਰ ਦਰਬਾਰ ਨਾਲ ਮਿਲ ਗਿਆ। 

ਗੱਲ ਕੀ, ਇਸੇ ਤਰ੍ਹਾਂ ਨਾਲ ਸੂ. ਫਤਹ ਸਿੰਘ ਸ਼ੇਰਿ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਨਾਲ ਹਰ 
ਜੰਗ ਵਿੱਚ ਰਿਹਾ ਤੇ ਆਪਣੀ ਸ਼ਕਤੀ ਭਰੀ ਸਹਾਇਤਾ ਕਰ ਕੇ ਉਹਦੀ ਤਾਕਤ ਨੂੰ ਵਧਾਂਦਾ 
ਰਿਹਾ। 

੩੬. ਮਿ: ਮਟਕਾਫ ਦਾ ਸ਼ੇਰਿ ਪੰਜਾਬ ਪਾਸ ਆਉਣਾ 

ਸਤੰਬਰ ੧੮੦੫ ਈ. ਮੁਤਾਬਕ ੧੮੬੫ ਬਿ. ਨੂੰ ਜਦ ਮਿਸਟਰ ਮਟਕਾਫ ਸਫੀਰ ਅੰਗਰੇਜ਼ੀ ਕਸੂਰ ਦੇ 
ਮੁਕਾਮ ਤੇ ਸ਼ੇਰਿ ਪੰਜਾਬ ਨੂੰ ਮਿਲਿਆ। ਉਸ ਵੇਲੇ ਉਸ ਦੀ ਆਉ ਭਾਗਤ ਕਰਨ ਵਾਸਤੇ ਸੂ. 
ਫਤਹ ਸਿੰਘ ਤੇ ਦੀਵਾਨ ਮੋਹਕਮ ਚੰਦ ਨੀਯਤ ਸੀ। ਜਦ ਤੱਕ ਮਿਸਟਰ ਮਟਕਾਫ ਵਾਪਸ 
ਨਹੀਂ ਗਿਆ ਤਦ ਤੱਕ ਸੂ. ਫਤਹ ਸਿੰਘ ਮਹਾਰਾਜਾ ਪਾਸ ਹੀ ਰਿਹਾ। ੨੫ ਅਪ੍ਰੈਲ ੧੮੦੯ ਨੂੰ 
ਅੰਗਰੇਜ਼ਾਂ ਤੇ ਸ਼ੇਰਿ ਪੰਜਾਬ ਵਿੱਚ ਇਕਰਾਰਨਾਮਾ ਹੋਇਆ, ਉਸ ਵੇਲੇ ਤੱਕ ਸੁ. ਫਤਹ ਸਿੰਘ 
ਇੱਥੇ ਹੀ ਰਿਹਾ, ਜਿਸ ਤੋਂ ਪਤਾ ਲੱਗਦਾ ਹੈ ਕਿ ਸ਼ੇਰਿ ਪੰਜਾਬ ਤੇ ਅੰਗਰੇਜ਼ਾਂ ਵਿੱਚ ਜੋ ਸ਼ਰਤਾਂ 
ਹੋਈਆਂ ਉਹਨਾਂ ਦੇ ਵਿੱਚ ਸੁ. ਫਤਹ ਸਿੰਘ ਦੀ ਸਲਾਹ ਲਈ ਗਈ ਸੀ। 

੧੮੬੬ ਬਿ. ਨੂੰ ਸੂ. ਫਤਹ ਸਿੰਘ ਕਾਂਗੜੇ ਦੇ ਮੁਹਾਸਰੇ ਵਿੱਚ ਸ਼ਾਮਲ ਹੋਇਆ। ਇਹ ਘੇਰਾ ਅਮਰ 
ਸਿੰਘ ਜਾਂ ਗੋਰਖਿਆਂ ਦੇ ਸਰਦਾਰਾਂ ਨੇ ਪਾ ਰੱਖਿਆ ਸੀ। 

੧੮੬੬ ਬਿ. ਨੂੰ ਜਦ ਸ਼ੇਰਿ ਪੰਜਾਬ ਮੁਲਤਾਨ ਵੱਲ ਗਿਆ ਤਦ ਲਾਹੌਰ ਤੇ ਅੰਮ੍ਰਿਤਸਰ ਦੀ ਰਖਵਾਲੀ ਸੂ. 
ਫਤਹ ਸਿੰਘ ਦੇ ਸਪੁਰਦ ਸੀ, ਫਿਰ ੧੮੬੬ ਨੂੰ ਜਦ ਸ਼ਾਹ ਮਹਮੂਦ ਤੇ ਸ਼ਾਹ ਸ਼ੁਜਾ ਦੇ ਨਾਲ 
ਸ਼ੇਰਿ ਪੰਜਾਬ ਨੇ ਰਾਵਲਪਿੰਡੀ ਮੁਲਾਕਾਤ ਕੀਤੀ, ਤਦ ਸੁ. ਫਤਹ ਸਿੰਘ ਨਾਲ ਸੀ। 

੩੭. ਜਲੰਧਰ ਦਾ ਛਡਵਾਣਾ 

ਜਲੰਧਰ ਦੇ ਹਾਕਮ ਬੁੱਧ ਸਿੰਘ ਨੇ ਸ਼ੇਰਿ ਪੰਜਾਬ ਦਾ ਹੁਕਮ ਮੰਨਣ ਤੋਂ ਨਾਂਹ ਕਰ ਦਿੱਤੀ, ਜਿਸ ਤੇ 
ਦੀਵਾਨ ਮੋਹਕਮ ਚੰਦ ਤੇ ਸੂ. ਫਤਹ ਸਿੰਘ ਨੇ ਹੱਲਾ ਕਰ ਦਿੱਤਾ। ਸੂ. ਬੁਧ ਸਿੰਘ ਜਲੰਧਰ ਛੱਡ 
ਕੇ ਸਤਲੁਜੋਂ ਪਾਰ ਆਪਣੇ ਇਲਾਕੇ ਵਿੱਚ ਚਲਾ ਗਿਆ। ਇਹ ਸਾਰਾ ਇਲਾਕਾ ਲਾਹੌਰ 
ਦਰਬਾਰ ਨੇ ਲੈ ਲਿਆ। ਪੁਗਣਾ ਥਾਡਾ ਤੇ ਮਲੀਆ ਸਰਦਾਰ ਫਤਹ ਸਿੰਘ ਦੇ ਹੱਥ ਆਇਆ। 

੩੮. ਰਿਆਸਤ ਭੜੋਕ ਦਾ ਮੁਕੱਦਮਾ 

ਸਰਦਾਰ ਫਤਹ ਸਿੰਘ ਨੇ ਸਰ ਅਖਤਰ ਲੋਨੀ ਦੇ ਕਹਿਣ ਤੇ ਇੱਕ ਫੌਜ ਦੀ ਕਮਾਨ, ਮੀਰ ਨਜ਼ਾਮੁਦੀਨ 
ਨੂੰ ਦੇ ਕੇ ਭੜੋਕ ਵੱਲ ਭੇਜੀ। ਭੜੋਕ ਵਾਲਿਆਂ ਨੂੰ ਸਖ਼ਤ ਸ਼ਕਸਤ ਹੋਈ, ਦੋਹਾਂ ਧਿਰਾਂ ਦੇ ੧੫੦ 
ਦੇ ਕਰੀਬ ਆਦਮੀ ਮਾਰੇ ਗਏ। 

ਭੁੜੋਕ ਤੇ ਚੜ੍ਹਾਈ ਦਾ ਸੰਖੇਪ ਤੌਰ ਤੇ ਕਾਰਨ ਇਹ ਸੀ ਕਿ ਇਹ ਇਲਾਕਾ ਸਰਦਾਰ ਜੱਸਾ ਸਿੰਘ ਨੇ 
ਆਪਣੇ ਜਵਾਈ ਮਰਾਰ ਸਿੰਘ ਨੂੰ ਦਿੱਤਾ ਸੀ। ਓਹਦਾ ਪੁੱਤਰ ਮਹਾਂ ਸਿੰਘ ਛੋਟਾ ਜਿਹਾ ਸੀ। 
ਇਸ ਕਰ ਕੇ ਓਹਦੀ ਮਾਂ ਨੇ ਇਲਾਕੇ ਦਾ ਪ੍ਰਬੰਧ ਵਸਾਵਾ ਸਿੰਘ ਤੇ ਰਾਏ ਸਿੰਘ ਨੌਕਰਾਂ ਦੇ 
ਸਪੁਰਦ ਕੀਤਾ, ਜਿਨ੍ਹਾਂ ਦੇ ਪਾਸੋਂ ਪ੍ਰਬੰਧ ਨਾ ਹੋ ਸਕਣ ਦੇ ਕਾਰਨ ਗੜਬੜ ਮਚ ਗਈ। 

ਜਦ ਸਤਲੁਜ ਤੋ ਓਸ ਪਾਰ ਦੀਆਂ ਕੁੱਲ ਰਿਆਸਤਾਂ ਦਾ ਇੰਤਜ਼ਾਮ ਸਰਕਾਰ ਦੀ ਨਿਗਰਾਨੀ ਵਿੱਚ ਹੋ 
ਗਿਆ ਤੇ ਅੰਗਰੇਜ਼ੀ ਹਾਕਮਾਂ ਨੇ ਮਹਾਂ ਸਿੰਘ ਨੂੰ ਰਈਸ ਭੜੋਗੀਆਂ ਨੂੰ ਕੁਝ ਗੱਲਾਂ ਕਰਨ ਦੀ 
ਆਗਿਆ ਦਿੱਤੀ ਤਦ ਓਸ ਨੇ ਆਪਣੇ ਆਪ ਨੂੰ ਸਰਦਾਰ ਫਤਹ ਸਿੰਘ ਆਹਲੂਵਾਲੀਏ ਦਾ 
ਜ਼ੈਲਦਾਰ ਦੱਸਿਆ। ਅੰਗ੍ਰੇਜ਼ੀ ਹਾਕਮਾਂ ਨੇ ਸੁਦਾਰ ਭੜੋਗੀਆਂ ਨੂੰ ਕੁਝ ਫਸਾਦਾਂ ਦਾ ਜ਼ੁਮੇਵਾਰ ਦੱਸ 
ਕੇ ਸਰਦਾਰ ਫਤਹ ਸਿੰਘ ਨੂੰ ਓਸ ਦੇ ਇਲਾਕੇ ਦੀ ਜ਼ਬਤੀ ਬਾਬਤ ਲਿਖਿਆ, ਜੋ ਉਸੇ ਤਰ੍ਹਾਂ 
ਕੀਤਾ ਗਿਆ, ਕਿੰਤੂ ਹੁਣ ਗਵਰਨਮੈਂਟ ਨੇ ਮਹਾਂ ਸਿੰਘ ਦੀ ਛੋਟੀ ਆਯੂ ਦਾ ਖ਼ਿਆਲ ਕਰ ਕੇ 
ਓਹਦੇ ਅਪਰਾਧ ਨੂੰ ਬਖ਼ਸ਼ ਦਿੱਤਾ ਤੇ ਸਰਦਾਰ ਫਤਹ ਸਿੰਘ ਨੂੰ ਲਿਖਿਆ ਕਿ ਭੜੋਕ ਮਹਾਂ 
ਸਿੰਘ ਨੂੰ ਫਿਰ ਦੇ ਦਿੱਤਾ ਜਾਏ। ਕਿੰਤੂ ਆਹਲੂਵਾਲੀਏ ਸਰਦਾਰ ਨੇ ਇਸ ਹੁਕਮ ਦੇ ਮੰਨਣ 
ਵਿੱਚ ਕੁਝ ਢਿੱਲ ਕੀਤੀ। ਕਿਉਂਕਿ ਇਸ ਮੁਹਿੰਮ ਦੇ ਕਾਰਨ ਜੋ ਨੁਕਸਾਨ ਤੇ ਤਕਲੀਫ਼ 
ਰਿਆਸਤ ਨੂੰ ਉਠਾਣੀ ਪਈ, ਰਿਆਸਤ ਨੂੰ ਦੇਣ ਵਿੱਚ ਵਿਚਾਰ ਕਰਨਾ ਨਿਆਇ ਅਨੁਕੂਲ 
ਸੀ। ਸਰ ਚਾਰਲਸ ਮਟਕਾਫ ਨੇ ਵੀ ਇਸ ਮਾਮਲੇ ਵਿੱਚ ਗਵਰਨਮੈਂਟ ਦੀ ਸਖ਼ਤੀ ਨੂੰ ਮੰਨਿਆ 
ਹੈ। ਓਹਨੇ ਇੱਕ ਚਿੱਠੀ ਵਿੱਚ ਲਿਖਿਆ ਹੈ ਕਿ: 

ਸਰਦਾਰ ਫਤਹ ਸਿੰਘ ਦਾ ਮਹਾਂ ਸਿੰਘ ਦੀ ਜਾਇਦਾਦ ਵਾਪਸ ਦਵਾ ਦੇਣ ਤੋਂ ਜਦਕਿ ਓਹਦੀ ਜਾਇਦਾਦ 
ਜ਼ਬਤ ਹੋ ਚੁੱਕੀ ਸੀ, ਨੁਕਸਾਨ ਹੋਇਆ ਹੈ। ਇਹ ਕੰਮ ਮਹਾਂ ਸਿੰਘ ਦੇ ਹੱਕ ਵਿੱਚ ਰਹਿਮ ਤੇ 
ਕ੍ਰਿਪਾਲਤਾ ਦਾ ਸੀ। ਕਿੰਤੂ ਮੈਂ ਇਹ ਗੱਲ ਮੰਨਦਾ ਹਾਂ ਕਿ ਇਸ ਤੋ ਫਤਹ ਸਿੰਘ ਦੇ ਹੱਕ ਵਿੱਚ 
ਇੱਕ ਤਰ੍ਹਾਂ ਨਾਲ ਸਖ਼ਤੀ ਹੋਈ। ਭਾਵੇਂ ਹਾਲਾਤ ਤੋਂ ਇੰਜ ਹੀ ਹੋਣਾ ਠੀਕ ਸੀ। ਅੰਤ ਨੂੰ ਜਦ 
ਗਵਰਨਮੈਂਟ ਨੂੰ ਸਰਦਾਰ ਫਤਹ ਸਿੰਘ ਨੂੰ ਰਿਆਸਤ ਵਾਪਸ ਦੇਣ ਤੇ ਮਜਬੂਰ ਕੀਤਾ ਤਦ ਉਸ 
ਨੇ ਰਿਆਸਤ ਭੜੋਕ ਮਹਾਂ ਸਿੰਘ ਨੂੰ ਦੇ ਦਿੱਤੀ ਤੇ ਆਪਣੀ ਫੌਜ ਵਾਪਸ ਮੰਗਾ ਲਈ। ਕਿੰਤੂ 
ਮਹਾਂ ਸਿੰਘ ਨੇ ਜਦ ਹੋਸ਼ ਸੰਭਾਲੀ ਤਦ ਗਵਰਨਮੈਂਟ ਦੀ ਇਸ ਖ਼ਾਸ ਰਿਆਇਤ ਦੀ ਓਸ ਨੇ 
ਕੋਈ ਕਦਰ ਨਹੀਂ ਕੀਤੀ ਤੇ ਜਿਹਾ ਮੂੰਹ ਤਾਣਾ ਹੋਇਆ ਕਿ ਸੰਮਤ ੧੮੮੨ ਨੂੰ ਓਸ ਨੇ 
ਸਰਦਾਰ ਆਹਲੂਵਾਲੀਏ ਦੀ ਜ਼ੈਲਦਾਰੀ ਤੋਂ ਇਨਕਾਰ ਕਰ ਦਿੱਤਾ। ਏਜੰਟ ਦੀਆਂ ਲਗਾਤਾਰ 
ਤਾੜਨਾਂ ਦੀ ਵੀ ਓਹਨੇ ਕੁਝ ਪ੍ਰਵਾਹ ਨਾ ਕੀਤੀ, ਜਿਸ ਤੋਂ ਓਹਨੇ ਰੈਜ਼ੀਡੈਂਟ ਨੂੰ ਲਿਖਿਆ ਕਿ 
ਜਦ ਤੱਕ ਮਹਾਂ ਸਿੰਘ ਆਗਿਆ ਦਾ ਪਾਲਣ ਨਾ ਕਰੇ ਓਹਦਾ ਸਾਰਾ ਜਾਂ ਕੁਝ ਇਲਾਕਾ ਕੁਰਕ 
ਹੋਣਾ ਚਾਹੀਦਾ ਹੈ। ਰੈਜ਼ੀਡੈਂਟ ਨੇ ਵੀ ਬਹੁਤੇਰਾ ਸਮਝਾਇਆ, ਕਿੰਤੂ ਉਸ ਨੂੰ ਕਿਸੇ ਦੀ ਗੱਲ ਨਾ 
ਪੋਹੀ, ਓਹ ਤਾਂ ਸਾਫ਼ ਕਹਿੰਦਾ ਸੀ, “ਭਿਖ ਮੰਗਣਾ ਕਬੂਲ, ਕਿੰਤੂ ਫਤਹ ਸਿੰਘ ਦੀ ਜ਼ੈਲਦਾਰੀ 
ਕਰਨਾ ਪ੍ਰਵਾਨ ਨਹੀਂ। ” 

ਅੰਤ ਨੂੰ ਜਦ ਇਹ ਮਾਮਲਾ ਗਵਰਨਮੈਂਟ ਪਾਸ ਪੁੱਜਾ ਤਦ ਉੱਥੋਂ ਫ਼ੈਸਲਾ ਹੋਇਆ, ਕਿਉਂਕਿ 
ਅਹਿਦਨਾਮਾ ਜੋ ੧੮੦੯ ਈ. ਨੂੰ ਸਰਕਾਰ ਅੰਗਰੇਜ਼ੀ ਤੇ ਮਹਾਰਾਜਾ ਸਾਹਿਬ ਦੇ ਵਿਚਕਾਰ 
ਹੋਇਆ ਹੈ। ਸਰਦਾਰ ਫਤਹ ਸਿੰਘ ਦੀ ਅਧੀਨਗੀ ਤੋਂ ਕੋਈ ਸਰਦਾਰ ਵੀ ਬਾਹਰ ਨਹੀਂ 
ਰੱਖਿਆ ਗਿਆ। ਫਿਰ ਅਜੇਹੀ ਹਾਲਤ ਵਿੱਚ ਜਦਕਿ ਸਰਦਾਰ ਮਹਾਂ ਸਿੰਘ ਦੀ ਰਿਆਸਤ 
ਸਰਦਾਰ ਫਤਹ ਸਿੰਘ ਦੇ ਹੱਕ ਵਿੱਚ ਦਿੱਤੀ ਹੋਈ ਹੈ, ਮਹਾਂ ਸਿੰਘ ਦੇ ਵੱਡੇ ਹਮੇਸ਼ਾਂ ਕਪੂਰਥਲਾ 

ਰਿਆਸਤ ਦੇ ਅਧੀਨ ਰਹੇ ਹਨ, ਤਦ ਕੋਈ ਵਜ੍ਹਾ ਨਹੀਂ ਕਿ ਮਹਾਂ ਸਿੰਘ ਨੂੰ ਸਰਦਾਰ 
ਆਹਲੂਵਾਲੀਆ ਦਾ ਜ਼ੈਲਦਾਰ ਨਾ ਸਮਝਿਆ ਜਾਵੇ ਜਾਂ ਓਹ ਆਗਿਆ ਨਾ ਮੰਨੇ। ਇਸ ਕਰ 
ਕੇ ਸਰਦਾਰ ਫਤਹ ਸਿੰਘ ਨੂੰ ਓਸ ਤੋਂ ਜ਼ੋਰ ਜਾਂ ਸੁਲਾਹ ਨਾਲ ਜਿਵੇਂ ਚਾਹੇ ਹੁਕਮ ਮਨਾਣ ਦਾ 
ਅਖਤਿਆਰ ਹੈ। 
ਹੋਇਆ ਸੀ ਤੇ ਮਹਾਰਾਜਾ ਲਾਹੌਰ ਵੱਲੋਂ ਕਈ ਤਰ੍ਹਾਂ ਦੇ ਫ਼ਿਕਰ ਲੱਗੇ ਹੋਏ ਸਨ, ਕਿੰਤੂ ਓਸ ਨੇ 
੧੮੮੩ ਬਿਕ੍ਰਮੀ ਨੂੰ ਆਪਣੇ ਬਾਗ਼ੀ ਸਰਦਾਰ ਮੜੋਕ ਨੂੰ ਸੋਧਨ ਲਈ ਫੌਜ ਭੇਜ ਦਿੱਤੀ। 
ਮਹਾਰਾਜਾ ਰਣਜੀਤ ਸਿੰਘ ਨੇ ਸਰਦਾਰ ਫਤਹ ਸਿੰਘ ਨੂੰ ਕਹਿ ਭੇਜਿਆ ਕਿ ਬਿਨਾਂ ਸਾਡੇ ਕਹੇ 
ਦੇ ਮਹਾਂ ਸਿੰਘ ਤੇ ਚੜ੍ਹਾਈ ਨਾ ਕਰੇ। ਜੇ ਕਦੇ ਫੌਜ ਭੇਜਣੀ ਜ਼ਰੂਰੀ ਹੋਵੇ ਤਦ ਲਾਹੌਰ ਦਰਬਾਰ 
ਦੀ ਫੌਜ ਨਾਲ ਜਾਵੇ। ਜਦ ਇਹ ਗੱਲ ਗਵਰਨਮੈਂਟ ਨੇ ਸੁਣੀ ਤਦ ਓਸ ਨੇ ਲਾਹੌਰ ਦਰਬਾਰ ਦੀ 
ਫੌਜ ਨੂੰ ਨਾ ਲੰਘਣ ਦਿੱਤਾ, ਤਦ ਅਣ ਚਾਹੁੰਦਿਆਂ ਹੋਇਆਂ ਫੌਜ ਰੋਕਣੀ ਪਈ ਤੇ ਇਹ ਗੱਲ 
ਸੁਣ ਕੇ ਮਹਾਂ ਸਿੰਘ ਦਾ ਹੌਸਲਾ ਹੋਰ ਵੀ ਵਧ ਗਿਆ। 

ਸਰਦਾਰ ਫਤਹ ਸਿੰਘ ਤੇ ਮਹਾਰਾਜਾ ਰਣਜੀਤ ਸਿੰਘ ਦਾ ਆਪਸ ਵਿੱਚ ਬਹੁਤ ਚੰਗਾ ਸਲੂਕ ਰਹਿ ਚੁੱਕਾ 
ਸੀ। ਸੁ. ਫਤਹ ਸਿੰਘ ਸ਼ੇਰੇ ਪੰਜਾਬ ਦੇ ਨਾਲ ਹਰ ਜੰਗ ਵਿੱਚ ਸ਼ਾਮਿਲ ਹੋਇਆ ਤੇ ਲਗਭਗ 
ਹਰ ਮਾਮਲੇ ਵਿੱਚ ਸ਼ੇਰਿ ਪੰਜਾਬ ਇਹਨਾਂ ਦੀ ਸਲਾਹ ਵਰਤਦਾ ਰਿਹਾ। ਜੋ ਐਸ਼ਵਰਜ ਤੇ ਪ੍ਰਤਾਪ 
ਮਹਾਰਾਜਾ ਰਣਜੀਤ ਸਿੰਘ ਨੂੰ ਪ੍ਰਾਪਤ ਹੋਇਆ, ਓਹਦੇ ਵਿੱਚ ਕੁਝ ਹਿੱਸਾ ਸੂ. ਫਤਹ ਸਿੰਘ ਦੇ 
ਯਤਨਾਂ ਦਾ ਵੀ ਸੀ, ਕਿੰਤੂ ਇਨ੍ਹਾਂ ਦਿਨਾਂ ਵਿੱਚ ਏਹਨਾਂ ਦੀ ਆਪੋ ਵਿੱਚ ਕਿਸੇ ਕਾਰਨ ਖਟਪਟੀ 
ਜਹੀ ਹੋ ਗਈ। 

੩੯. ਜੋਧ ਸਿੰਘ ਦਾ ਚਲਾਣਾ ਤੇ ਕੁਝ ਇਲਾਕਾ ਮਿਲਣਾ 

੧੮੭੫ ਬਿਕ੍ਹਮੀ ਨੂੰ ਸਰਦਾਰ ਜੋਧ ਸਿੰਘ ਰਾਮਗੜ੍ਹੀਆ ਚਲਾਣਾ ਕਰ ਗਿਆ, ਜਿਸ ਤੋਂ ਇਸ ਦੇ 
ਇਲਾਕੇ ਤੇ ਲਾਹੌਰ ਦਰਬਾਰ ਨੇ ਕਬਜ਼ਾ ਕਰ ਲਿਆ। ਪਿੰਡ ਕਰਮਲ, ਟਾਂਡਾ, ਐਚੋਪੁਰ ਤੇ 
ਗਢਦਮਾਲ ਆਦਿਕ ਸਰਦਾਰ ਫਤਹ ਸਿੰਘ ਦੇ ਕਬਜ਼ੇ ਵਿੱਚ ਆ ਗਏ। 

੪੦. ਕੰਵਰ ਨਿਹਾਲ ਸਿੰਘ ਦਾ ਜਨਮ ਤੇ ਈਸੜੂ ਦਾ ਜ਼ਿਕਰ 

ਇਸ ਸਾਲ ਸਰਦਾਰ ਦੇ ਘਰ ਨਿਹਾਲ ਸਿੰਘ ਲੜਕਾ ਜਨਮਿਆ। ੧੮੭੫ ਬਿ. ਨੂੰ ਸਰਦਾਰ ਫਤਹ 
ਸਿੰਘ ਨੇ ਸ੍ਰੀ ਅੰਮ੍ਰਿਤਸਰ ਦੇ ਕਿਲ੍ਹਾ ਗੋਬਿੰਦਗੜ੍ਹ ਦੇ ਨਮੂਨੇ ਦਾ ਕਿਲ੍ਹਾ ਈਸੜੂ ਵਿੱਚ ਬਣਵਾਣਾ 
ਸ਼ੁਰੂ ਕੀਤਾ। ਇਸ ਦੇ ਅੱਗੇ ਪਿੱਛੇ ਪਟਿਆਲੇ ਦੇ ਪਿੰਡ ਸਨ, ਜਿਸ ਤੋਂ ਮਹਾਰਾਜਾ ਪਟਿਆਲਾ 
ਨੂੰ ਸ਼ੁਬ੍ਹੇ ਉਤਪੰਨ ਹੋਣ ਲੱਗੇ। ਗਵਰਨਮੈਂਟ ਪਾਸ ਇਨ੍ਹਾਂ ਦਿਨਾਂ ਵਿੱਚ ਇਹ ਗੱਲ ਪੁੱਜਣ ਤੇ 
ਇਹ ਕਿਲ੍ਹਾ ਬਣਨ ਤੋਂ ਸਰਕਾਰ ਨੇ ਰੋਕ ਦਿੱਤਾ। 

੪੧. ਰਿਆਸਤ ਕੋਟਲਾ ਦਾ ਮਾਮਲਾ 

੧੮੭੮ ਬਿਕ੍ਰਮੀ ਨੂੰ ਜਦ ਮਹਾਰਾਜਾ ਲਾਹੌਰ ਨੇ ਕਸ਼ਮੀਰ ਤੇ ਚੜ੍ਹਾਈ ਕੀਤੀ, ਤਦ ਪਿੱਛੋਂ ਲਾਹੌਰ ਦਾ 
ਪ੍ਰਬੰਧ ਸੂ. ਫਤਹ ਸਿੰਘ ਦੇ ਹੱਥ ਵਿੱਚ ਰਿਹਾ। ੧੮੭੯ ਬਿ. ਨੂੰ ਸਰਦਾਰ ਫਤਹ ਸਿੰਘ ਨੇ 
ਕਿਲ੍ਹਾ ਕੋਟਲਾ ਤੇ ਕਬਜ਼ਾ ਕਰ ਲਿਆ। ਇਹ ਕਿਲ੍ਹਾ ਦਰਿਆ ਸਤਲੁਜ ਦੇ ਇਸ ਪਾਰ ਮੱਧ 
ਵਿੱਚ ਸੀ। ਸੂ. ਫਤਹ ਸਿੰਘ ਨੇ ਕਿਹਾ ਕਿ ਇਹ ਸਾਡੇ ਅਧੀਨ ਹੈ। ਇਸ ਕਿਲ੍ਹੇ ਦਾ ਮਾਲਕ 
ਨਿਹੰਗ ਖਾਂ ਦਾ ਨਿੱਕਾ ਭਰਾ ਬਲਵੰਤ ਖਾਂ ਦਾ ਸੁ. ਫਤਹ ਸਿੰਘ ਪਾਸ ਰਹਿਣ ਬਹਿਣ ਸੀ ਤੇ 
ਦੋਨਾਂ ਭਰਾਵਾਂ ਦੀ ਆਪੋ ਵਿੱਚ ਅਣਬਣ ਸੀ। ਪੋਲੀਟੀਕਲ ਏਜੰਟ ਨੇ ਇਹ ਕਿਲ੍ਹਾ ਛੱਡ ਦੇਣ 
ਨਾ ਕੀਤੀ। ਨਿਹੰਗ ਖਾਂ ਤੇ ਬਲਵੰਤ ਖਾਂ ਦੇ ਝਗੜੇ ਦੇ ਕਾਰਨ ਇਹ ਮਾਮਲਾ ਚੋਖਾ ਲੰਮਾ 
ਹੋਇਆ। ਅੰਬਾਲੇ ਦੇ ਏਜੰਟ ਨੇ ਵੀ ਜੋ ਫ਼ੈਸਲਾ ਕੀਤਾ ਸਰਦਾਰ ਫਤਹ ਸਿੰਘ ਨੇ ਨਾ ਮੰਨਿਆ 
ਜਿਸ ਤੋਂ: 

੪੨. ਗਵਰਨਮੈਂਟ ਦਾ ਫ਼ੈਸਲਾ 

ਗਵਰਨਮੈਂਟ ਨੇ ਫ਼ੈਸਲਾ ਕੀਤਾ ਕਿ ਇਸ ਵਿੱਚ ਸ਼ੱਕ ਨਹੀਂ ਕਿ ਇਹ ਜਗ੍ਹਾ ਕਿਸੇ ਸਮੇਂ ਵਿੱਚ ਕਪੂਰਥਲੇ 
ਦੇ ਅਧੀਨ ਰਹਿ ਚੁੱਕੀ ਹੈ, ਕਿੰਤੂ ਓਹ ਅਧੀਨਤਾ ਨਾਮ ਮਾਤ੍ਰ ਤੇ ਕਿਸੇ ਖ਼ਾਸ ਗਰਜ਼ ਵਾਸਤੇ 
ਸੀ। ਇਸ ਗੱਲ ਨੂੰ ਛੱਡ ਕੇ ਸਰਕਾਰ ਦਾ ਰਿਆਸਤ ਤੋਂ ਹੱਕ ਸਰਕਾਰ ਅੰਗਰੇਜ਼ੀ ਦੇ ਆਉਣ 
ਤੋਂ ਪਹਿਲਾਂ ਉੱਠ ਚੁੱਕਾ ਸੀ, ਕਿਉਂਕਿ ਇੱਕ ਤਾਂ ਸਰਕਾਰ ਨੇ ਇਸ ਰਿਆਸਤ ਦਾ ਮਾਮਲਾ 
ਇਨ੍ਹਾਂ ਦੀ ਬਹਾਦਰੀ ਕਰ ਕੇ ਆਪ ਹੀ ਮਾਫ਼ ਕਰ ਦਿੱਤਾ ਸੀ। ਦੂਜਾ ਸਿੱਖ ਸਰਦਾਰਾਂ ਦੀਆਂ 
ਜ਼ਿਆਦਤੀਆਂ ਵੀ ਕੋਟਲੇ ਨੂੰ ਨਹੀਂ ਬਚਾਉਂਦੀਆਂ ਸੀ। ਇਸ ਵਾਸਤੇ ਸਰਦਾਰ ਫਤਹ ਸਿੰਘ ਨੂੰ 
ਹਦਾਇਤ ਹੋਈ ਕਿ ਓਹ ਕੋਟਲੇ ਦੇ ਮਾਮਲੇ ਵਿੱਚ ਅੱਗੋਂ ਨੂੰ ਕਿਸੇ ਤਰ੍ਹਾਂ ਦਾ ਦਖ਼ਲ ਨਾ ਦੇਵੇ। 
ਨਿਹੰਗ ਖਾਂ ਨੂੰ ਕੋਟਲਾ ਫਿਰ ਵਾਪਸ ਮਿਲ ਗਿਆ, ਸਗੋਂ ਸਰਕਾਰ ਅੰਗਰੇਜ਼ੀ ਨੇ ਬਲਵੰਤ ਖਾਂ 
ਦਾ ਹਿੱਸਾ ਵੀ ਜ਼ਬਤ ਕਰ ਕੇ ਇਸ ਨੂੰ ਦੇ ਦਿੱਤਾ। 

ਜੋ ਫ਼ੈਸਲਾ ਓਸ ਵੇਲੇ ਸਰਕਾਰ ਨੇ ਕੀਤਾ ਓਹ ਭਾਵੇਂ ਓਸ ਵੇਲੇ ਦੀ ਪਾਲਸੀ ਦੇ ਅਨੁਕੂਲ ਹੋਵੇ, ਕਿੰਤੂ 
ਅਸਲ ਵਿੱਚ ਇਸ ਮਾਮਲੇ ਵਿੱਚ ਸੁ. ਫਤਹ ਸਿੰਘ ਰਾਸਤੀ ਤੇ ਸੀ। ਜੋ ਗੱਲਾਂ ਸਰਕਾਰ ਨੇ 
ਰਿਆਸਤ ਕਪੂਰਥਲਾ ਦਾ ਹੱਕ ਜਾਂਦਾ ਰਹਿਣ ਬਾਬਤ ਦੱਸੀਆਂ ਹਨ, ਇਹ ਕੋਈ ਵਜ਼ਨਦਾਰ 
ਨਹੀਂ, ਸਗੋਂ ਇਹ ਵੀ ਸੁ. ਫਤਹ ਸਿੰਘ ਦੇ ਦਾਵੇ ਦੀ ਪੁਸ਼ਟੀ ਹੀ ਕਰਦੀਆਂ ਹਨ। 

੪੩. ਲਾਹੌਰ ਤੋਂ ਕਪੂਰਥਲੇ ਫੌਜ ਆਉਣੀ 

੧੮੮੨ ਬਿ. ਨੂੰ ਸਰਦੀਆਂ ਦੇ ਮੌਸਮ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਨੇ ਦੋ ਪਲਟਨਾਂ ਕਪੂਰਥਲੇ ਵੱਲ 
ਭੇਜੀਆਂ। ਇਹ ਖ਼ਬਰ ਸੁਣਦੇ ਹੀ ਸਰਦਾਰ ਫਤਹ ਸਿੰਘ ਆਪਣੀ ਰਿਆਸਤ ਛੱਡ ਕੇ ਜਗਰਾਉਂ 
ਜੋ ਸਰਕਾਰ ਅੰਗਰੇਜ਼ੀ ਦੇ ਕਬਜ਼ੇ ਵਿੱਚ ਸੀ, ਉੱਥੇ ਚਲਾ ਗਿਆ। ਸੁ. ਫਤਹ ਸਿੰਘ ਦਾ 
ਅਜਿਹਾ ਕਰਨਾ ਉਹਦੀ ਕਿਸੇ ਕਮਜ਼ੋਰੀ ਤੋਂ ਨਹੀਂ ਸੀ, ਬਲਕਿ ਉਹ ਕਿਸੇ ਤਰ੍ਹਾਂ ਦੀ ਵਧੀਕੀ 
ਨਹੀਂ ਕਰਨਾ ਚਾਹੁੰਦਾ ਸੀ। ਉਹਦੇ ਸੁਭਾਓ ਵਿੱਚ ਨਹੀਂ ਸੀ। ਇਹਨੇ ਚਾਹਿਆ ਕਿ ਸਰਕਾਰ 
ਅੰਗਰੇਜ਼ੀ ਕੁਝ ਮਦਦ ਕਰੇ। ਕਿੰਤੂ ੧੮੦੯ ਈ. ਦੇ ਇਕਰਾਰਨਾਮੇ ਅਨੁਸਾਰ ਸਰਕਾਰ 
ਅੰਗਰੇਜ਼ੀ ਸਤਲੂਜੋਂ ਇਸ ਪਾਰ ਦੇ ਮਾਮਲਿਆਂ ਵਿੱਚ ਦਖ਼ਲ ਨਹੀਂ ਦੇ ਸਕਦੀ ਸੀ ਤੇ ਸੂ. ਫਤਹ 
ਸਿੰਘ ਦੇ ਇਲਾਕੇ ਸਤਲਜੋਂ ਪਾਰ ਦੇ ਵੀ ਸਾਰੇ ਸਰਕਾਰ ਅੰਗਰੇਜ਼ੀ ਦੀ ਰੱਖਿਆ ਵਿੱਚ ਨਹੀਂ 
ਸਨ। ੪੫੪ ਪਿੰਡਾਂ ਵਿੱਚੋਂ ੨੯੧ ਤਾਂ ਖ਼ਾਸ ਸਰਦਾਰ ਫਤਹ ਸਿੰਘ ਦੇ ਕਬਜ਼ੇ ਵਿੱਚ ਸਨ, ੧੬੩ 
ਪਿੰਡ ਜਾਗੀਰਦਾਰਾਂ ਪਾਸ ਸਨ। ਇਨ੍ਹਾਂ ਨੂੰ ਛੱਡ ਕੇ ੪੬ ਨਰਾਇਨ ਗੜ੍ਹ ਦੇ, ੬੬ ਜਗਰਾਉਂ ਦੇ 
ਇਲਾਕੇ ਦੇ ਜੋ ਸਰਦਾਰ ਫਤਹ ਸਿੰਘ ਨੂੰ ਇੱਕ ਤਕੜੇ ਨਜ਼ਰਾਨੇ ਦੇ ਬਦਲੇ ਮਹਾਰਾਜਾ ਲਾਹੌਰ 
ਵੱਲੋਂ ਮਿਲੇ ਹੋਏ ਸਨ, ਉਹਨਾਂ ਤੇ ਲਾਹੌਰ ਦਰਬਾਰ ਦਾ ਅਧਿਕਾਰ ਆਪ ਸਰਕਾਰ ਮੰਨ ਚੁੱਕੀ 
ਸੀ। 

ਸ਼ੇਰਿ ਪੰਜਾਬ ਦੀ ਮਨਸ਼ਾ ਕਪੂਰਥਲਾ ਰਿਆਸਤ ਵਿਗਾੜਨ ਦੀ ਨਹੀਂ ਸੀ। ਉਸ ਨੇ ਸਰਦਾਰ ਫਤਹ 
ਸਿੰਘ ਨਾਲ ਸੁਲਾਹ ਕਰਨ ਦੀ ਮਨਸ਼ਾ ਜ਼ਾਹਰ ਕੀਤੀ ਤੇ ਰਿਆਸਤ ਕਾਇਮ ਰੱਖਣ ਦਾ ਹਰ 
ਤਰ੍ਹਾਂ ਯਕੀਨ ਦਵਾਇਆ ਤੇ ਇਸ ਭਾਵ ਦਾ ਇੱਕ ਇਕਰਾਰਨਾਮਾ ਜ਼ਾਫਰਾਨ ਦਾ ਪੰਜਾ ਲਾ ਕੇ 
੧੮੮੪ ਬਿ. ਨੂੰ ਕੰਵਰ ਨੌਨਿਹਾਲ ਸਿੰਘ, ਰਾਜਾ ਧਿਆਨ ਸਿੰਘ, ਸੂ. ਦੇਸਾ ਸਿੰਘ ਆਨੰਦਪੁਰ 
ਦੇ ਸੋਢੀਆਂ ਦੀ ਰਾਹੀਂ ਸੂ. ਫਤਹ ਸਿੰਘ ਨੂੰ ਭੇਜ ਕੇ ਵਾਪਸ ਬੁਲਾ ਲਿਆ। ਅੰਗਰੇਜ਼ਾਂ ਵੱਲੋਂ ਕੁਝ 
ਮਦਦ ਨਾ ਮਿਲਣ ਕਰ ਕੇ ਰਾਜਾ ਧਿਆਨ ਸਿੰਘ ਦੇ ਕਹੇ ਤੇ ਸੂ. ਫਤਹ ਸਿੰਘ ਕਪੂਰਥਲੇ 
ਵਾਪਸ ਆ ਗਿਆ। ਕਿੰਤੂ ਵਾਪਸ ਮੁੜਨ ਤੋਂ ਪਹਿਲਾਂ ਖ਼ਿਆਲ ਸੀ ਕਿ ਸ਼ਾਇਦ ਫਿਰ ਕਦੀ 
ਇਧਰ ਪਨਾਹ ਲੈਣੀ ਪੈ ਜਾਏ। 

ਜਦ ਸਰਦਾਰ ਫਤਹ ਸਿੰਘ ਕਪੂਰਥਲੇ ਵਾਪਸ ਆ ਗਿਆ ਤਦ ਸ਼ੇਰੇ ਪੰਜਾਬ ਨੇ ਹੇਠ ਲਿਖੇ ਇਲਾਕੇ 
ਵਾਪਸ ਨਾ ਦਿੱਤੇ: 

੬ ਬੈਹਗਾ ੫ 

੨੧ ਧਰਮਕੋਟ ੧੪ 
੨੬) ਰਾਏਕੋਟ ੧੯ 

੩੮ ਵੇਰਕਾ ਨ 


੩੯ ਸਰੋਕੜ 2੨ 


੪੪. ਰਾਜਾ ਰਣਧੀਰ ਸਿੰਘ ਦਾ ਜਨਮ 
੧੮੮੪ ਬਿਕ੍ਰਮੀ ਨੂੰ ਸਰਦਾਰ ਫਤਹ ਸਿੰਘ ਨੇ ਆਪਣੇ ਵਲੀਅਹਿਦ ਰਾਜਾ ਨਿਹਾਲ ਸਿੰਘ ਦਾ ਵਿਆਹ 
ਫਤਹ ਅਬਾਦ ਵਿੱਚ ਬੜੀ ਧੂਮ ਧਾਮ ਨਾਲ ਕੀਤਾ, ਜਿਸ ਵਿੱਚੋਂ ੧੮੮੪ ਨੂੰ ਰਣਧੀਰ ਸਿੰਘ 
ਤਖ਼ਤ ਦਾ ਵਾਰਸ ਉਤਪੰਨ ਹੋਇਆ। 
ਸੰ: ੧੮੮੫ ਬਿ. ਨੂੰ ਚੜ੍ਹਤ ਸਿੰਘ ਨੂਰ ਮਹਲ ਦੇ ਚਲਾਣਾ ਕਰ ਜਾਣ ਤੇ ਸਰਦਾਰ ਫਤਹ ਸਿੰਘ ਓਹਦੇ 
ਲੜਕੇ ਕੇਸਰ ਸਿੰਘ ਨੂੰ ਆਗਿਆ ਪਾਲਨ ਵਿੱਚ ਰਹਿਣ ਦੀ ਸ਼ਰਤ ਤੇ ਓਹਦਾ ਜਾਨਸ਼ੀਨ 
ਨੀਯਤ ਕੀਤਾ। ਇਸੇ ਸਾਲ ਰਾਜਾ ਨਿਹਾਲ ਸਿੰਘ ਦੇ ਘਰ ਕੰਵਰ ਬਿਕ੍ਰਮਾ ਸਿੰਘ ਦੂਜਾ ਲੜਕਾ 
ਉਤਪੰਨ ਹੋਇਆ। 
੪੫. ਸਰਦਾਰ ਫਤਹ ਸਿੰਘ ਦਾ ਚਲਾਣਾ 
ਅਕਤੂਬਰ ੧੮੩੭ ਮੁਤਾਬਕ ੧੮੯੪ ਬਿਕ੍ਰਮੀ ਨੂੰ ਸਰਦਾਰ ਫਤਹ ਸਿੰਘ ਇਸ ਦੁਨੀਆਂ ਤੋਂ ਕੂਚ ਕਰ 
ਗਏ। ਰਾਜਾ ਨਿਹਾਲ ਸਿੰਘ ਓਹਨਾਂ ਦੀ ਜਗ੍ਹਾ ਗੱਦੀ ਤੇ ਬੈਠੇ। ਜਦ ਰਾਜਾ ਨਿਹਾਲ ਸਿੰਘ 
ਮਹਾਰਾਜਾ ਲਾਹੌਰ ਨੂੰ ਮਿਲਣ ਗਿਆ ਤਦ ਮਹਾਰਾਜਾ ਨੇ ੪ ਲੱਖ ਰੁਪਿਆ ਉਸ ਤੋ ਨਜ਼ਰਾਨਾ 
ਲਿਆ ਤੇ ਜ਼ੋਰੋ ਜ਼ੋਰੀ ਪੰਜ ਸੌ ਪਿਆਦਾ ਤੇ ਜੰਬੂਰਕ ਦੀ ਨੌਕਰੀ ਲਿਖਵਾ ਲਈ। 
੪੬. ਕੰਵਰ ਅਮਰ ਸਿੰਘ ਦਾ ਝਗੜਾ 
ਕੰਵਰ ਅਮਰ ਸਿੰਘ ਨੇ ਆਪਣੇ ਵੱਡੇ ਭਰਾ ਰਾਜਾ ਨਿਹਾਲ ਸਿੰਘ ਨੂੰ ਤਖ਼ਤ ਤੋਂ ਉਤਾਰ ਕੇ ਆਪ ਤਖ਼ਤ 
ਤੇ ਬੈਠਣ ਦੀ ਸਾਜ਼ਿਸ਼ ਸ਼ੁਰੂ ਕੀਤੀ। ਕਿਹਾ ਜਾਂਦਾ ਹੈ ਕਿ ਇਸ ਮਾਮਲੇ ਵਿੱਚ ਲਾਹੌਰ ਦਰਬਾਰ 
ਪਾਸੋਂ ਕੁਝ ਮਦਦ ਮੰਗੀ, ਕਿੰਤੂ ਆਪਣੀ ਨਾਦਾਨੀ ਨਾਲ ਫਿਰ ਰਿਆਸਤ ਦੇ ਕੁਝ ਅਹਿਲਕਾਰਾਂ 
ਨੂੰ ਨਾਲ ਮਿਲਾ ਕੇ ਰਾਜਾ ਨੂੰ ਕਤਲ ਕਰਨ ਦੀ ਗੋਂਦ ਗੁੰਦੀ ਤੇ ਆਪਣੇ ਇਸ ਭੈੜੇ ਮਨਸੂਬੇ ਨੂੰ 
ਪੂਰਾ ਕਰਨ ਵਾਸਤੇ ਓਹ ਵੇਲਾ ਨੀਯਤ ਕੀਤਾ, ਜਿਸ ਵੇਲੇ ਕਿ ਰਾਜਾ ਸਾਹਿਬ ਦੋ ਨੌਕਰਾਂ ਦੇ 
ਨਾਲ ਘਰੋਂ ਨਿੱਕਲ ਕੇ ਸੈਰ ਕਰਨ ਜਾ ਰਹੇ ਸੀ। ਰਾਜਾ ਨਿਹਾਲ ਸਿੰਘ ਆਪਣੇ ਘਰ ਵਿੱਚੋਂ 
ਕੇਵਲ ਦੋ ਨੌਕਰਾਂ ਦੇ ਨਾਲ ਨਿੱਕਲਿਆ। ਉਸ ਵੇਲੇ ਲਖਾ ਰੂੜ ਸਿੰਘ ਤੇ ਮਹਤਾਬ ਸਿੰਘ 
ਆਦਿਕ ਕੁਝ ਆਦਮੀਆਂ ਨੇ ਨਿਹਾਲ ਸਿੰਘ ਤੇ ਹਮਲਾ ਕਰ ਦਿੱਤਾ। ਰਾਜੇ ਨੇ ਬੜੀ ਬਹਾਦਰੀ 
ਨਾਲ ਆਪਣੀ ਜਾਨ ਬਚਾਈ। ਭਾਵੇਂ ਕੁਝ ਥੋੜ੍ਹੇ ਜਿਹੇ ਜ਼ਖ਼ਮ ਆਏ, ਕਿੰਤੂ ਗੁਲਾਬ ਸਿੰਘ ਤੇ 
ਚੜ੍ਹਤ ਸਿੰਘ ਨੇ ਆਪਣੇ ਆਪ ਨੂੰ ਰਾਜਾ ਦੇ ਵਾਸਤੇ ਢਾਲ ਬਣਾ ਦਿੱਤਾ, ਆਪ ਟੁਕੜੇ ਟੁਕੜੇ ਹੋ 
ਗਏ। ਇਤਨੇ ਵਿੱਚ ਰਾਜਾ ਸਾਹਿਬ ਦੇ ਸਾਥੀ ਆ ਪੁੱਜੇ ਤੇ ਵੈਰੀ ਫੜੇ ਗਏ। ਆਪਣੇ ਕੀਤੇ ਦਾ 
ਫ਼ਲ ਭੁਗਤਣ ਲੱਗੇ। 
੪੭. ਰਾਜਾ ਨਿਹਾਲ ਸਿੰਘ ਤੇ ਅਮਰ ਸਿੰਘ ਦੀ ਸੁਲਾਹ 
ਜਦ ਇਹ ਖ਼ਬਰ ਲਾਹੌਰ ਅੱਪੜੀ ਤਦ ਦੋਨੋਂ ਭਰਾਵਾਂ ਨੂੰ ਆਪਣੇ ਪਾਸ ਸੱਦਿਆ। ਵੱਡੇ ਭਰਾ ਨਾਲ 
ਹਮਦਰਦੀ ਪ੍ਰਗਟ ਕੀਤੀ ਤੇ ਨਿੱਕੇ ਨੂੰ ਤਾੜਨਾ ਕੀਤੀ ਤੇ ਵੱਡੇ ਨੂੰ ਕਿਹਾ ਕਿ ਨਿੱਕੇ ਨੂੰ ਇੱਕ 
ਲੱਖ ਦੀ ਜਾਗੀਰ ਤੋਂ ਵੱਖ ੩੦ ਹਜ਼ਾਰ ਦੀ ਇੱਕ ਜਾਗੀਰ ਦੇ ਦੇਵੋ ਤੇ ਜਿਨ੍ਹਾਂ ਸ਼ੈਤਾਨਾਂ ਦੀ ਚੁੱਕ 
ਵਿੱਚ ਇਹ ਘਟਨਾ ਹੋਈ ਹੈ ਉਹਨਾਂ ਨੂੰ ਕਰੜਾ ਡੰਡ ਦੇਵੋ। ਸੋ ਰਾਜਾ ਨਿਹਾਲ ਸਿੰਘ ਨੇ 
ਕਪੂਰਥਲੇ ਆ ਕੇ ਅਮਰ ਸਿੰਘ ਨੂੰ ੩੦ ਹਜ਼ਾਰ ਦਾ ਸੁਲਤਾਨਪੁਰ ਦਾ ਇਲਾਕਾ ਦੇ ਦਿੱਤਾ ਤੇ 
ਜਿਨ੍ਹਾਂ ਲੂਣ ਹਰਾਮ ਨੌਕਰਾਂ ਨੇ ਕਤਲ ਕਰਾਣ ਦੀ ਗੋਂਦ ਗੁੰਦੀ ਸੀ, ਓਹਨਾਂ ਨੂੰ ਸਖ਼ਤ ਸਜ਼ਾਵਾਂ 
ਦਿੱਤੀਆਂ ਗਈਆਂ। 
੧੮੯੬ ਬਿ. ਨੂੰ ਮੋਲਵੀ ਗ਼ੁਲਾਮ ਮੁਹੰਮਦ ਖਾਂ ਨੂੰ ਵਜ਼ੀਰ ਬਣਾਇਆ ਗਿਆ। 


ਅੱ ਐ.ਉਹ/ਤੈਪਹਮ। [ਸਏ ਚ੬7੧ਪੰਟ 9010੬ 99 0 ਰਲ ਨਨ (ਜਰ? $006) ਅਰ? ਹਮ 06020 


[161] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


੧੮੯੭ ਬਿ. ਨੂੰ ਜਦ ਮਹਾਰਾਜਾ ਸ਼ੇਰ ਸਿੰਘ ਤਖ਼ਤ ਤੇ ਬੈਠੇ, ਤਦ ਕੰਵਰ ਅਮਰ ਸਿੰਘ ਨੇ ਤਖ਼ਤ 
ਸੰਭਾਲਣ ਦੀ ਗੋਂਦ ਗੁੰਦੀ, ਕਿੰਤੂ ਅਜੇ ਕੰਵਰ ਅਮਰ ਸਿੰਘ ਸੋਚਾਂ ਵਿੱਚ ਹੀ ਸੀ ਕਿ ਮੌਤ ਨੇ 
ਆ ਘੇਰਿਆ। 

੪੮. ਅਮਰ ਸਿੰਘ ਦਾ ਚਲਾਣਾ 

੨੮ ਮਾਰਚ ਨੂੰ ਮਹਾਰਾਜਾ ਸ਼ੇਰ ਸਿੰਘ, ਰਾਜਾ ਧਿਆਨ ਸਿੰਘ, ਰਾਜਾ ਹੀਰਾ ਸਿੰਘ ਤੇ ਜਮਾਂਦਾਰ 
ਖ਼ੁਸ਼ਹਾਲ ਸਿੰਘ ਕਿਸ਼ਤੀ ਵਿੱਚ ਬੈਠੇ ਦਰਿਆ ਰਾਵੀ ਦੀ ਸੈਰ ਕਰ ਰਹੇ ਸਨ। ਕੰਵਰ ਅਮਰ 
ਸਿੰਘ ਆਹਲੂਵਾਲੀਆ ਵੀ ਨਾਲ ਬੈਠਾ ਸੀ। ਅਚਣਚੇਤ ਕਿਸ਼ਤੀ ਵਿੱਚ ਪਾਣੀ ਆ ਗਿਆ ਤੇ 
ਡੁੱਬ ਗਈ। ਮਹਾਰਾਜਾ ਸਾਹਿਬ ਹੋਰ ਸਾਰੇ ਸਰਦਾਰਾਂ ਸਮੇਤ ਓਹਨਾਂ ਹਾਥੀਆਂ ਤੇ ਜੋ ਦਰਿਆ 
ਦੇ ਕੰਢੇ ਤੇ ਖੜ੍ਹੇ ਹੋਏ ਇਹ ਵੇਖਦੇ ਹੀ ਦਰਿਆ ਵਿੱਚ ਠੇਹਲ ਦਿੱਤੇ ਗਏ ਸਨ, ਚੜ੍ਹ ਕੇ ਪਾਰ ਹੋ 
ਗਏ, ਕਿੰਤੂ ਸਰਦਾਰ ਅਮਰ ਸਿੰਘ ਆਹਲੂਵਾਲੀਆ ਡੁੱਬ ਗਿਆ। ਰਾਜਾ ਨਿਹਾਲ ਸਿੰਘ ਨੇ 
ਰਾਜਾ ਧਿਆਨ ਸਿੰਘ ਦੀ ਰਾਹੀਂ ਇੱਕ ਤਕੜੀ ਰਕਮ ਦੇ ਕੇ ਕੰਵਰ ਦੀ ਜਾਗੀਰ ਤੇ ਕਬਜ਼ਾ 
ਕਰ ਲਿਆ, ਤੇ ਓਹਦੇ ਲੜਕੇ ਕੇਸਰ ਸਿੰਘ ਵਾਸਤੇ ਕੁਝ ਪਿੰਡ ਗੁਜ਼ਾਰੇ ਵਾਸਤੇ ਦੇ ਦਿੱਤੇ ਗਏ। 

੧੮੯੯ ਬਿ. ਨੂੰ ਮਹਾਰਾਜਾ ਸ਼ੇਰ ਸਿੰਘ ਨੇ ਕਿਸੇ ਗੱਲ ਤੋਂ ਨਾਰਾਜ਼ ਹੋ ਕੇ ਸਰਦਾਰ ਲਹਿਣਾ ਸਿੰਘ 
ਮਜੀਠੀਏ ਨੂੰ ਭੇਜਿਆ, ਤਾਂ ਕਿ ਕਪੂਰਥਲੇ ਦੀ ਰਿਆਸਤ ਦੇ ਕੁਝ ਪਿੰਡਾਂ ਤੇ ਕਬਜ਼ਾ ਕਰ 
ਲਏ। ਸੋ ਓਸ ਨੇ ਗੁਮਾਂ ਵਾਲਾ, ਮਕੀ ਵਾਲਾ, ਜੈਮਲ ਵਾਲਾ; ਜੋ ਕਪੂਰਥਲੇ ਦੇ ਇਲਾਕੇ ਵਿੱਚ 
ਸਨ, ਲਾਹੌਰ ਦਰਬਾਰ ਦੇ ਕਬਜ਼ੇ ਵਿੱਚ ਲੈ ਆਂਦੇ। ਇਸ ਤੇ ਰਾਜਾ ਨਿਹਾਲ ਸਿੰਘ ਨਾਰਾਜ਼ ਹੋ 
ਕੇ ਸਤਲ੍ਜੋਂ ਪਾਰ ਆਪਣੇ ਇਲਾਕੇ ਪਖੋਵਾਲ ਚਲਾ ਗਿਆ ਤੇ ਓਥੇ ਮਿਸਟਰ ਕਲਾਰਕ ਏਜੰਟ 
ਗਵਰਨਰ ਜਨਰਲ ਨਾਲ ਮਿਲ ਕੇ ਲਾਹੌਰ ਦਰਬਾਰ ਦੀ ਜਗ੍ਹਾ ਸਰਕਾਰ ਅੰਗਰੇਜ਼ੀ ਦੇ ਅਧੀਨ 
ਰਹਿਣਾ ਪਸੰਦ ਕੀਤਾ। 

ਰਾਜਾ ਨਿਹਾਲ ਸਿੰਘ ਨੇ ਦੋ-ਤਿੰਨ ਵੇਰ ਸਰਕਾਰ ਅੰਗਰੇਜ਼ੀ ਨੂੰ ਆਪਣੀ ਖੈਰਖਾਹੀ ਦਾ ਸਬੂਤ ਦਿੱਤਾ। 
ਇੱਕ ਤਾਂ ੧੮੩੮ ਨੂੰ ਜਦ ਲਾਰਡ ਆਕਲੈਂਡ ਪੰਜਾਬ ਵਿੱਚ ਆਏ। ਤਦ ਓਹਨਾਂ ਦੀ ਫੌਜ ਨੂੰ 
ਰਸਦ ਆਦਿਕ ਦਿੱਤੀ। ਫਿਰ ਜਦ ਵਾਪਸ ਮੁੜਨ ਲੱਗੇ ਤਦ ਸਤਲੁਜੋਂ ਪਾਰ ਹੋਣ ਵਾਸਤੇ ਇੱਕ 
ਪੁਲ ਹਰੀ ਦੇ ਪੱਤਨ ਤੇ ਬਣਵਾ ਦਿੱਤਾ ਤੇ ਮੁਕੋ ਜਾ ਕੇ ਸਾਹਿਬ ਨਾਲ ਮੁਲਾਕਾਤ ਕੀਤੀ। 
੧੮੪੨ ਈ. ਵਿੱਚ ਜਦ ਸਰਕਾਰ ਅੰਗਰੇਜ਼ੀ ਨੇ ਕਾਬਲ ਤੇ ਚੜ੍ਹਾਈ ਕੀਤੀ, ਤਦ ਨਿਹਾਲ 
ਸਿੰਘ ਨੇ ਰਸਦ ਆਦਿਕ ਤੋਂ ਬਿਨਾਂ ਆਪਣੀ ਇੱਕ ਫੌਜ ਹੈਦਰ ਅਲੀ ਖਾਂ ਦੀ ਕਮਾਨ ਵਿੱਚ 
ਸਰਕਾਰੀ ਫੌਜ ਦੇ ਨਾਲ ਸਹਾਇਤਾ ਵਾਸਤੇ ਭੇਜੀ। 

੪੯. ਲਾਹੌਰ ਦਰਬਾਰ ਦਾ ਹਾਲ 

੧੫ ਸਤੰਬਰ ੧੮੪੩ ਈ. ਨੂੰ ਫਿਰ ਲਾਹੌਰ ਦਰਬਾਰ ਵਿੱਚ ਫਸਾਦ ਉੱਠਿਆ। ਮਹਾਰਾਜਾ ਸ਼ੇਰ ਸਿੰਘ ਨੂੰ 
ਕਤਲ ਕਰ ਕੇ ਦਲੀਪ ਸਿੰਘ ਨੂੰ ਗੱਦੀ ਤੇ ਬਿਠਾਇਆ ਗਿਆ। ਇਸ ਮੌਕੇ ਤੇ ਜੇ ਕਦੀ ਰਾਜਾ 
ਨਿਹਾਲ ਸਿੰਘ ਦੀ ਇੱਛਾ ਹੁੰਦੀ ਤਦ ਪੰਜਾਬ ਦਾ ਤਖ਼ਤ ਲੈ ਲੈਣਾ ਓਹਦੇ ਵਾਸਤੇ ਸਾਧਾਰਨ ਗੱਲ 
ਸੀ, ਕਿਉਂਕਿ ਰਾਜਾ ਧਿਆਨ ਸਿੰਘ ਦੇ ਮਰ ਜਾਣ ਤੇ ਸੰਧਾਵਾਲੀਆਂ ਦਾ ਜੱਥਾ ਟੁੱਟ ਗਿਆ 
ਸੀ। ਹੀਰਾ ਸਿੰਘ ਤੋਂ ਫੌਜ ਨਾਰਾਜ਼ ਸੀ। ਰਾਜਾ ਗੁਲਾਬ ਸਿੰਘ ਜੰਮੂ ਨੂੰ ਨਾ ਫੌਜ ਪਸੰਦ ਕਰਦੀ 
ਸੀ ਤੇ ਨਾ ਹੀ ਰਾਣੀ। ਲਹਿਣਾ ਸਿੰਘ ਮਜੀਠੀਆ ਇੱਕ ਦਰਬਾਰ ਵਿੱਚ ਅਜਿਹਾ ਆਦਮੀ ਸੀ 
ਜਿਸ ਦੀ ਦਾਲ ਗਲ ਸਕਦੀ ਸੀ, ਕਿੰਤੂ ਭਰਪੋਕ ਤੇ ਬੁਜ਼ਦਿਲ ਸੀ। ਇਸ ਵੇਲੇ ਓਹਦੇ ਸਲਾਹ 
ਮਸ਼ਵਰੇ ਦੀ ਲੋੜ ਸੀ, ਕਿੰਤੂ ਓਹ ਆਪਣਾ ਵਤਨ ਛੱਡ ਕੇ ਚਲਾ ਗਿਆ। ਸੋ ਰਾਜਾ ਨਿਹਾਲ 
ਸਿੰਘ ਜੋ ਕਿ ਨਵਾਬ ਕਪੂਰ ਸਿੰਘ ਦੇ ਸੂ. ਜੱਸਾ ਸਿੰਘ ਦੀ ਥਾਂ ਹੋਣ ਕਰ ਕੇ ਸਿੱਖਾਂ ਦੇ ਵਿੱਚ 
ਖਾਨਪਾਨ ਤੇ ਇੱਜ਼ਤ ਦੀ ਨਿਗਾਹ ਨਾਲ ਵੇਖਿਆ ਜਾਂਦਾ ਸੀ, ਜੇ ਕਦੀ ਇਹ ਜ਼ਰਾ ਵੀ ਇੱਛਾ 
ਪ੍ਰਗਟ ਕਰਦਾ ਤਦ ਫੌਜ ਖਾਲਸਾ ਇਸ ਨੂੰ ਤਖ਼ਤ ਤੇ ਬਿਠਾ ਦੇਂਦੀ ਕਿੰਤੂ ਇਸ ਨੇ ਅਜਿਹਾ ਨਾ 
ਕੀਤਾ ਸਗੋਂ ਦੁਸੈਹਰੇ ਦੇ ਦਰਬਾਰ ਵਿੱਚ ਵੀ ਬੀਮਾਰੀ ਦਾ ਬਹਾਨਾ ਬਣਾ ਕੇ ਨਾ ਗਿਆ। ਇਸ 

ਨੂੰ ਇਹ ਵੀ ਖ਼ਬਰ ਸੀ ਕਿ ਲਾਹੌਰ ਦੀ ਫੁਟ ਦੇ ਕਾਰਨ ਇੱਕ ਨਾ ਇੱਕ ਦਿਨ ਅੰਗਰੇਜ਼ਾਂ ਦਾ 
ਦਖ਼ਲ ਹੋਵੇਗਾ, ਇਸ ਕਰ ਕੇ ਫੌਜ ਦੇ ਸੱਦਣ ਤੇ ਵੀ ਇਹ ਨਾ ਗਿਆ ਤੇ ਆਪਣੇ ਪਾਰ ਦੇ 
ਇਲਾਕੇ ਵਿੱਚ ਜਾ ਕੇ ਮੌਲਵੀ ਰਜਬ ਅਲੀ ਖਾਂ ਦੀ ਰਾਹੀਂ ਅੰਗਰੇਜ਼ੀ ਅਫਸਰਾਂ ਨੂੰ ਲਾਹੌਰ 
ਦਰਬਾਰ ਦੀ ਸਾਰੀ ਹਾਲਤ ਦੱਸੀ। ਦੀਵਾਨ ਸੌਦਾਗਰ ਮੱਲ ਨੇ ਨੱਬੂ ਮੱਲ ਨੂੰ ਅੰਗਰੇਜ਼ਾਂ ਦੇ ਪਾਸ 
ਛੱਡ ਕੇ ਆਪ ਖਿਲਅਤ ਤੇ ਦੋਸਤੀ ਦੀ ਸਨਦ ਲੈ ਕੇ ਕਪੂਰਥਲੇ ਆ ਗਿਆ। 

੧੯੦੧ ਬਿਕ੍ਰਮੀ ਨੂੰ ਲਾਹੌਰ ਵਿੱਚ ਫੌਜ ਵੱਲੋਂ ਆਪਾ ਧਾਪੀ ਮਚਣ ਤੇ ਵੀ ਕਪੂਰਥਲੇ ਹੀ ਰਹੇ ਤੇ ਲਾਲਾ 
ਕਿਰਪਾ ਰਾਮ ਤੇ ਜੱਸਾ ਸਿੰਘ ਨੂੰ ਅੰਗਰੇਜ਼ਾਂ ਪਾਸ ਭੇਜ ਕੇ ਸਾਰਾ ਹਾਲ ਦੱਸ ਦਿੱਤਾ। 

੫੦. ਸਤਲੂਜ ਦੀ ਲੜਾਈ 

੧੯੦੨ ਬਿ. ਮੁਤਾਬਕ ੧੮੪੫ ਈ. ਵਿੱਚ ਜਦ ਸਤਲੁਜ ਦੇ ਜੰਗ ਦੀ ਤਿਆਰੀ ਹੋ ਰਹੀ ਸੀ ਤਦ 
ਅੰਗਰੇਜ਼ਾਂ ਨੇ ਇੱਕ ਏਲਾਨ ਕੱਢ ਕੇ ਸਾਰੇ ਰਈਸਾਂ ਨੂੰ ਜੋ ਉਨ੍ਹਾਂ ਦੀ ਰੱਖਿਆ ਵਿੱਚ ਸਨ, ਇਸ 
ਸਮੇਂ ਮਦਦ ਦੇਣ ਲਈ ਕਿਹਾ ਤੇ ਇਹ ਵੀ ਕਿਹਾ ਕਿ ਜੇਹੜਾ ਰਈਸ ਇਸ ਸਮੇਂ ਮਦਦ ਨਾ 
ਦੇਵੇਗਾ ਓਹ ਅਕ੍ਰਿਤਘਣ ਸਮਝਿਆ ਜਾਵੇਗਾ। ਰਾਜਾ ਨਿਹਾਲ ਸਿੰਘ ਨੇ ਲਾਲਾ ਕ੍ਰਿਪਾ ਰਾਮ 
ਵਕੀਲ ਦੀ ਰਾਹੀਂ ਸਤਲੁਜ ਤੋਂ ਪਾਰ ਜਾਣ ਦੀ ਖ਼ਬਰ ਇੱਕ ਚਿੱਠੀ ਦਵਾਰਾ ਮੇਜਰ ਬ੍ਰਾਡਫੁਟ 
ਸਾਹਿਬ ਨੂੰ ਦਿੱਤੀ। ਕਿੰਤੂ ਇਸ ਵੇਲੇ ਕਪੂਰਥਲੇ ਦੀ ਫੌਜ ਆਕੀ ਹੋ ਗਈ। ਓਹਨਾਂ ਨੇ ਵਜ਼ੀਰ 
ਨੂੰ ਕਤਲ ਕਰ ਦਿੱਤਾ ਤੇ ਮਹਾਰਾਜਾ ਨੂੰ ਘੇਰ ਲਿਆ। ਜਿਸ ਤੋਂ ਰਾਜਾ ਨਿਹਾਲ ਸਿੰਘ ਅੰਗਰੇਜ਼ਾਂ 
ਨਾਲ ਸ਼ਾਮਲ ਨਾ ਹੋ ਸਕਿਆ। ਅੰਗਰੇਜ਼ਾਂ ਨੇ ਓਸ ਵੇਲੇ ਇਹਦੇ ਸ਼ਾਮਲ ਨਾ ਹੋਣ ਨੂੰ ਮਜਬੂਰੀ 
ਨਹੀਂ ਸਮਝਿਆ, ਬਲਕਿ ਪਾਲਸੀ ਖ਼ਿਆਲ ਕੀਤਾ, ਕਿਉਂਕਿ ਗਵਰਨਮੈਂਟ ਦੀ ਇਸ ਦੀ 
ਬਾਬਤ ਰੀਪੋਰਟ ਹੈ ਕਿ: 

(੧) ਅੱਵਲ ਤਾਂ ਰਾਜਾ ਨਿਹਾਲ ਸਿੰਘ ਨੂੰ ਚਾਹੀਦਾ ਸੀ ਕਿ ੨੫ ਅਪ੍ਰੈਲ ੧੮੦੯ ਦੇ ਇਸ਼ਤਿਹਾਰ ਦੇ 
ਅੰਕ ੪ ਅਨੁਸਾਰ ਸਤਲੂਜ ਤੋਂ ਓਸ ਪਾਰ ਦੀ ਫੌਜ ਵਾਸਤੇ ਰਸਦ ਦਾ ਸਮਾਨ ਇਕੱਤਰ ਕਰਦਾ। 

(੨) ੧੮੪੮ ਦੇ ਏਲਾਨ ਅਨੁਸਾਰ ਰਾਜਾ ਨੂੰ ਚਾਹੀਦਾ ਸੀ ਕਿ ਆਪ ਸਤਲੂਜ ਤੋਂ ਓਸ ਪਾਰ ਚਲਾ 
ਜਾਂਦਾ ਤੇ ਅੰਗਰੇਜ਼ਾਂ ਦੀ ਮਦਦ ਕਰਦਾ, ਕਿੰਤੂ ਇਸ ਨੇ ਕਰਨਲ ਸੈਕਸਨ ਕਪਤਾਨ ਮੈਲਸ 
ਸਾਹਿਬ ਤੇ ਮੇਜਰ ਬਰਾਡਫੁਟ ਦੀਆਂ ਕਈ ਤਾਕੀਦੀ ਚਿੱਠੀਆਂ ਲਿਖਣ ਤੇ ਵੀ ਨਾ ਕਾਫੀ ਰਸਦ 
ਇਕੱਠੀ ਕੀਤੀ ਤੇ ਨਾ ਹੀ ਆਪ ਹਾਜ਼ਰ ਹੋਇਆ। 

ਇਸ ਵਿੱਚ ਸ਼ੁਬ੍ਹਾ ਨਹੀਂ ਕਿ ਰਾਜਾ ਨਿਹਾਲ ਸਿੰਘ ਦੀ ਹਾਲਤ ਓਸ ਵੇਲੇ ਦੋ ਅਫਸਰਾਂ ਦੇ ਅਧੀਨ ਹੋਣ 
ਵਾਲੀ ਸੀ। ਇਸ ਸਮੇਂ ਓਹਦਾ ਅੰਗਰੇਜ਼ੀ ਫੌਜ ਵਿੱਚ ਨਾ ਜਾਣਾ ਵੀ ਸ਼ੁਬ੍ਹੇ ਤੋਂ ਖ਼ਾਲੀ ਨਹੀਂ, 
ਕਿੰਤੂ ਓਹਨੇ ਆਪਣੇ ਇਤਬਾਰੀ ਵਕੀਲ ਕ੍ਰਿਪਾ ਰਾਮ ਨੂੰ ਜਗਰਾਓਂ ਦੇ ਇਲਾਕੇ ਵਿੱਚ ਇਸ 
ਗੱਲ ਵਾਸਤੇ ਭੇਜਿਆ ਕਿ ਓਥੋਂ ਰਸਦ ਆਦਿਕ ਇਕੱਠੀ ਕਰ ਕੇ ਅੰਗਰੇਜ਼ਾਂ ਨੂੰ ਮਦਦ ਦੇਵੇ ਤੇ 
ਆਪ ਲਾਹੌਰ ਦੇ ਸਮਾਚਾਰ ਅੰਗਰੇਜ਼ਾਂ ਤੱਕ ਪੁਚਾਣ ਵਿੱਚ ਲੱਗਾ ਰਿਹਾ। ਐਥੋਂ ਤੱਕ ਹਰ ਰੋਜ਼ 
ਪੰਜ ਛੀ ਖਤ ਨਿਤਾਪੁਤੀ ਮੇਜਰ ਮੈਕਸਨ ਤੇ ਲਫਟੰਟ ਕਨਿੰਘਮ ਸਾਹਿਬ ਦੇ ਪਾਸ ਆਪਣੇ 
ਆਦਮੀ ਦੀ ਰਾਹੀਂ ਭੇਜਦਾ ਰਹਿੰਦਾ ਸੀ, ਮੇਜਰ ਹੈਨਰੀ ਲਾਰੰਸ ਸਾਹਿਬ ਨੇ ਆਪਣੀ ਰੀਪੋਰਟ 
ਵਿੱਚ ਇਨ੍ਹਾਂ ਖਤਾਂ ਦਾ ਜ਼ਿਕਰ ਕੀਤਾ। 

ਕਪੂਰਥਲੇ ਤੋਂ ਇਸ ਤਰ੍ਹਾਂ ਦੀਆਂ ਚਿੱਠੀਆਂ ਲੈ ਕੇ ੧੫-੨੦ ਹਰਕਾਰੇ ਹਰ ਰੋਜ਼ ਜਾਂਦੇ ਸਨ, ਕਿੰਤੂ ਫੌਜ 
ਨਾਲ ਆਪਣੀ ਕੌਮ ਦਾ ਮੁਕਾਬਲਾ ਕਰਨਾ ਨਹੀਂ ਚਾਹੁੰਦਾ ਸੀ। ਇਸ ਕਰ ਕੇ ਫੌਜ ਨੇ ੨੦ 
ਦਸੰਬਰ ੧੮੪੫ ਈ. ਨੂੰ ਰਾਜੇ ਨੂੰ ਘੇਰ ਲਿਆ ਤੇ ਗ਼ੁਲਾਮ ਮੁਹੰਮਦ ਖਾਂ ਵਜ਼ੀਰ ਨੂੰ ਕਤਲ ਕਰ 
ਦਿੱਤਾ ਤੇ ੨੨ ਦਸੰਬਰ ੧੮੪੫ ਨੂੰ ਫੌਜ ਸਰਦਾਰ ਰਣਜੋਧ ਸਿੰਘ ਨੂੰ ਨਾਲ ਲੈ ਕੇ ਫਲੌਰ ਆ 
ਮਿਲੀ। 

ਰਾਜਾ ਨਿਹਾਲ ਸਿੰਘ ਵਜ਼ੀਰ ਦੀ ਤਰ੍ਹਾਂ ਮਾਰੇ ਜਾਣ ਦੇ ਡਰ ਕਾਰਣ ਅੰਦਰੋਂ ਬਾਹਰ ਨਹੀਂ ਨਿੱਕਲਿਆ। 
ਮਹਲਾਂ ਵਿੱਚ ਹੀ ਬੈਠਾ ਰਿਹਾ, ਜਿਸ ਦਾ ਨਤੀਜਾ ਇਹ ਨਿੱਕਲਿਆ ਕਿ ਸਤਲੂਜ ਦੀ ਜੰਗ ਦੇ 
ਮਗਰੋਂ ਅੰਗਰੇਜ਼ਾਂ ਨੇ ਓਸ ਤੇ ਇਹ ਦੂਸ਼ਣ ਲਾਏ: 

(੧) ਰਾਜਾ ਨਿਹਾਲ ਸਿੰਘ ਵੱਲੋਂ ਓਸ ਵੇਲੇ ਤੱਕ ਸਰ ਹੈਨਰੀ ਲਾਰੰਸ ਪਾਸ ਕੋਈ ਖ਼ਬਰ ਨਹੀਂ ਪੁੱਜੀ, 
ਜਦ ਤੱਕ ਕਿ ਕਿਸੇ ਦੂਜੇ ਪਾਸੋਂ ਓਹ ਖ਼ਬਰ ਨਾ ਪੁੱਜ ਚੁੱਕੀ ਹੋਵੇ। 

(੨) ਮੈਕਸਨ ਸਾਹਿਬ ਨੇ ਆਪਣੀ ਰੀਪੋਰਟ ਵਿੱਚ ਲਿਖਿਆ ਹੈ ਕਿ ਕਈ ਵਾਰੀ ਚਿੱਠੀਆਂ ਭੇਜਣ ਤੇ 
ਵੀ ਆਹਲੂਵਾਲੀਆ ਦੇ ਕਰਮਚਾਰੀ ਰਸਦ ਪੁਚਾਣ ਤੋਂ ਪਿੱਛੇ ਰਹੇ। 

(੩) ਮੈਲਸ ਸਾਹਿਬ ਨੇ ਆਪਣੀ ਰੀਪੋਰਟ ਵਿੱਚ ਲਿਖਿਆ ਹੈ ਕਿ ਆਹਲੂਵਾਲੀਆ ਨੇ ਜੰਗ ਦੇ 
ਵਿਚਕਾਰ ਕੇਵਲ ਨਾਮ ਮਾਤਰ ੫੮ ਮਣ ਅਨਾਜ ਭੇਜਿਆ, ਕਿੰਤੂ ਸਿੱਖਾਂ ਨੂੰ ਸ਼ਕਸਤ ਮਿਲਣ 
ਤੇ ਇਨ੍ਹਾਂ ਨੇ ਖੁੱਲ੍ਹੇ ਦਿਲ ਅੰਗਰੇਜ਼ਾਂ ਨੂੰ ਖ਼ੁਸ਼ ਕਰਨ ਦੀ ਕੋਸ਼ਿਸ਼ ਕੀਤੀ। 

(੪) ਅਲੀਵਾਲ ਤੇ ਬਦੋਵਾਲ ਤੇ ਆਹਲੂਵਾਲੀਆ ਫੌਜ ਹੈਦਰਅਲੀ ਦੀ ਕਮਾਨ ਵਿੱਚ ਅੰਗਰੇਜ਼ਾਂ ਨਾਲ 
ਲੜੀ ਤੇ ਸਰ ਹੈਨਰੀ ਸਮਿਥ ਦੀ ਫੌਜ ਪਾਸੋਂ ਇੱਕ ਹਾਥੀ ਨੌ ਦਸ ਘੋੜੇ ਆਹਲੂਵਾਲੀਆ ਫੌਜ 
ਨੇ ਲੁੱਟ ਕੇ ਰਾਜਾ ਸਾਹਿਬ ਕਪੂਰਥਲਾ ਨੂੰ ਤੋਹਫੇ ਵਜੋਂ ਭੇਜੇ। 

ਇਨ੍ਹਾਂ ਸਾਰੇ ਦੂਸ਼ਨਾਂ ਵਿੱਚੋਂ ਅੰਤਲਾ ਦੂਸ਼ਨ ਜਿਸ ਸ਼ਕਲ ਵਿੱਚ ਲਾਇਆ ਗਿਆ ਸੀ ਉਹ ਸਖ਼ਤ ਸੀ, 
ਕਿੰਤੂ ਰਾਜਾ ਨਿਹਾਲ ਸਿੰਘ ਨੇ ਇਹਦੇ ਉੱਤਰ ਵਿੱਚ ਕਿਹਾ ਕਿ ਜਦ ਮੇਰੀ ਬਾਬਤ ਇਹ ਪਤਾ 
ਲੱਗਣ ਤੇ ਕਿ ਮੈਂ ਅੰਗਰੇਜ਼ਾਂ ਦੀ ਮਦਦ ਕਰਨ ਲੱਗਾ ਹਾਂ, ਫੌਜ ਨੇ ਬਾਗ਼ੀ ਹੋ ਕੇ ਮੈਨੂੰ ਕੈਦ ਤੇ 
ਵਜ਼ੀਰਾਂ ਨੂੰ ਕਤਲ ਕਰ ਦਿੱਤਾ ਤੇ ਮੈਂ ਇਸ ਗੱਲ ਦੀ ਖ਼ਬਰ ਉਸੇ ਵੇਲੇ ਅੰਗਰੇਜ਼ਾਂ ਨੂੰ ਦੇ ਦਿੱਤੀ, 
ਤਦ ਅਜੇਹੀ ਹਾਲਤ ਵਿੱਚ ਬਾਗ਼ੀ ਫੌਜ ਦੇ ਕਿਸੇ ਕੰਮ ਦਾ ਮੈਂ ਜ਼ੁਮੇਵਾਰ ਨਹੀਂ ਹੋ ਸਕਦਾ, ਕਿੰਤੂ 
ਅੰਗਰੇਜ਼ਾਂ ਨੇ ਕਿਹਾ ਕਿ ਇਸ ਗੱਲ ਦਾ ਕੋਈ ਸਬੂਤ ਨਹੀਂ। ਦੂਜਾ ਵਜ਼ੀਰ ਇਸ ਕਰ ਕੇ 
ਮਾਰਿਆ ਗਿਆ ਕਿ ਲੋਕੀਂ ਉਹਨੂੰ ਪਸੰਦ ਨਹੀਂ ਕਰਦੇ ਸੀ ਤੇ ਫੌਜ ਨੂੰ ਆਪਣੀ ਵਧੀ ਹੋਈ 
ਕਨਪੀਜ ਨੋ ਵਿਚ ਨਕਲੀ ਨੀ ਰਹੀ ਸੀ| ਜੇ ਕਦੀ ਇਹ ਨਵੀ ਮੀ ਜੀਦ ਕੀ ਦਿ 
ਬਾਗ਼ੀ ਹੋ ਗਈ ਸੀ ਤਦ ਰਾਜਾ ਨੂੰ ਇਕੱਲਿਆਂ ਹੀ ਰਹਿ ਜਾਣਾ ਚਾਹੀਦਾ ਸੀ। ਦੂਜੇ ਫੌਜ 
ਆਹਲੂਵਾਲੀਆ ਦਾ ਅੰਗਰੇਜ਼ੀ ਫੌਜ ਦੇ ਹਾਥੀ ਘੋੜੇ ਲੁੱਟ ਕੇ ਭੇਜਣਾ ਇਸ ਗੱਲ ਦਾ ਸਬੂਤ ਹੈ 
ਕਿ ਅਸਲ ਵਿੱਚ ਅੰਦਰਖਾਨੇ ਉਹ ਫੌਜ ਨਾਲ ਮਿਲਿਆ ਹੋਇਆ ਸੀ। 

ਅੰਗਰੇਜ਼ਾਂ ਤੇ ਰਾਜਾ ਸਾਹਿਬ ਦੀ ਇਸ ਦਲੀਲਬਾਜ਼ੀ ਤੋਂ ਇਹ ਨਤੀਜਾ ਕੱਢਣਾ ਮੁਸ਼ਕਲ ਹੈ ਕਿ ਦੋਹਾਂ 
ਵਿੱਚੋਂ ਕੌਣ ਸੱਚਾ ਸੀ, ਕਿੰਤੂ ਜ਼ਰਾ ਜਿੰਨੀ ਵਿਚਾਰ ਕਰਨ ਤੋਂ ਪਤਾ ਲੱਗ ਜਾਂਦਾ ਹੈ ਕਿ ਹਰ 
ਹਾਲ ਫੌਜ ਦਾ ਬਗਾਵਤ ਕਰਨਾ ਤਾਂ ਸਿੱਧ ਹੈ ਕਿ ਉਹ ਵਜ਼ੀਰ ਤੋਂ ਨਾਰਾਜ਼ਗੀ ਦੇ ਕਾਰਨ ਹੋਈ 
ਜਾਂ ਤਨਖਾਹ ਦੇ ਨਾ ਮਿਲਣ ਤੇ ਬਗਾਵਤ ਫੌਜ ਨੇ ਜ਼ਰੂਰ ਕਰ ਦਿੱਤੀ ਤੇ ਰਾਜਾ ਸਾਹਿਬ ਦੇ ਵਸ 
ਤੋਂ ਫੌਜ ਬਾਹਰ ਹੋ ਗਈ। ਸੋ ਇਸ ਸੂਰਤ ਵਿੱਚ ਰਾਜਾ ਨਿਹਾਲ ਸਿੰਘ ਫੌਜ ਦੇ ਕਿਸੇ ਕੰਮ ਦਾ 
ਕਿਸ ਤਰ੍ਹਾਂ ਉੱਤਰ ਦਾਤਾ ਹੋ ਸਕਦੇ ਹਨ? 

ਦੂਜਾ ਰਾਜਾ ਨਿਹਾਲ ਸਿੰਘ ਨੂੰ ਫੌਜ ਨੇ ਘੇਰ ਰੱਖਿਆ ਸੀ। ਜੇ ਕਦੀ ਉਹ ਇਕੱਲਿਆਂ ਨੱਸ ਕੇ ਅੰਗਰੇਜ਼ਾਂ 
ਪਾਸ ਜਾਣ ਦੀ ਕੋਸ਼ਸ਼ ਕਰਦਾ ਤਦ ਡਰ ਸੀ ਕਿ ਵਜ਼ੀਰ ਦੀ ਤਰ੍ਹਾਂ ਉਹ ਵੀ ਨਾ ਮਾਰ ਦਿੱਤਾ 
ਜਾਏ। 

ਤੀਜਾ ਅਕਸਰ ਵੇਖਿਆ ਗਿਆ ਹੈ ਕਿ ਜਦ ਕੋਈ ਨੌਕਰ ਮਾਲਕ ਦੀ ਮਰਜ਼ੀ ਦੇ ਉਲਟ ਕੋਈ ਕੰਮ ਕਰ 
ਦੇਵੇ ਤਦ ਉਹ ਕਾਮਯਾਬ ਹੋ ਜਾਣ ਤੇ ਮਾਲਕ ਦੀ ਪ੍ੁਸੰਨਤਾ ਲੈਣ ਤੇ ਆਪਣੇ ਮਤਲਬ ਦੀ 
ਪੁਸ਼ਟੀ ਕਰਨ ਲਈ ਫਤਹਯਾਬੀ ਦੀਆਂ ਕੁਝ ਚੀਜ਼ਾਂ ਭੇਜ ਦਿੰਦਾ ਹੈ ਕਿ ਮਾਲਕ ਖ਼ੁਸ਼ ਹੋ ਜਾਏ। 

ਸਰ ਲੈਪਲ ਗ੍ਰਿਫਨ ਨੇ ਵੀ ਇਹ ਹੀ ਰਾਏ ਦਿੱਤੀ ਹੈ ਕਿ ਰਾਜਾ ਨਿਹਾਲ ਸਿੰਘ ਜਹੇ ਸਰਦਾਰ ਨੂੰ ਜਦ 
ਉਹਦੇ ਫਰਜ਼ ਇੱਕ ਪਾਸੇ ਪ੍ਰੇਰਨਾ ਕਰਨ, ਉਹਦੀ ਹਮਦਰਦੀ ਆਪਣੀ ਪੁਜਾ ਤੇ ਫੌਜ ਦੀ ਆਪ 
ਖਾਹਸ਼ ਦੂਜੇ ਪਾਸੇ ਖਿਚੇ, ਕਿਸ ਕਦਰ ਤਕਲੀਫ਼ ਹੁੰਦੀ ਹੈ। ਅਜੇਹੀ ਸਖ਼ਤ ਪ੍ਰੀਖਯਾ ਵਿੱਚ ਬੜੇ 


ਅਸ ਐ.ਉਉਹ/ਤੈਪਮ। [ਸਏ ਚ੬71ਪੰਟ 900੬ 9 0 ਧਨ (ਬਰ? 8006) ਅਰ? ਹਰ ਅ0/0 ।06॥20 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [164] 


ਬੜੇ ਦ੍ਰਿੜ੍ਹ ਵਿਸ਼ਵਾਸੀਆਂ ਦੇ ਪੈਰ ਉੱਖੜ ਜਾਂਦੇ ਹਨ। ਰਾਜਾ ਨਿਹਾਲ ਸਿੰਘ ਜਹੇ ਕਮਜ਼ੋਰ 
ਆਦਤ ਤੇ ਆਦਮੀ ਦੀ ਗੱਲ ਹੀ ਕੀ ਸੀ? 
(ਕਰਤਾ) 

ਗੱਲ ਕੀ, ਰਾਜਾ ਨਿਹਾਲ ਸਿੰਘ ਨੇ ਇਨ੍ਹਾਂ ਦੂਸ਼ਨਾਂ ਦਾ ਬੜਾ ਜ਼ੋਰਦਾਰ ਜਵਾਬ ਦਿੱਤਾ ਕਿ ਇੱਕ ਤਾਂ ਮੈਂ 
ਹਰ ਰੋਜ਼ ਪੰਜ ਛੀ ਚਿੱਠੀਆਂ ਭੇਜਦਾ ਰਹਿੰਦਾ ਸੀ, ਜਿਸ ਨੂੰ ਅੰਗਰੇਜ਼ ਅਫਸਰ ਵੀ ਮੰਨਦੇ 
ਹਨ। ਦੂਜਾ ਮੇਰੇ ਆਦਮੀ ਜਗਰਾਉਂ ਦੇ ਇਲਾਕੇ ਵਿੱਚ ਰਸਦ ਇਕੱਠੀ ਕਰ ਕੇ ਦੇਣ ਤੇ ਨੀਯਤ 
ਸਨ। ਜਲੰਧਰ ਵਿੱਚ ੪੦ ਹਜ਼ਾਰ ਦੁਸ਼ਮਣ ਦੀ ਫੌਜ ਮੌਜੂਦ ਸੀ ਤਦ ਵੀ ਅੰਗਰੇਜ਼ੀ ਫੌਜ ਦੇ 
ਵਾਸਤੇ ਇੱਕ ਲੱਖ ਮਣ ਅਨਾਜ ਇਕੱਠਾ ਕਰ ਰੱਖਿਆ ਜੋ ਲਾਹੌਰ ਤੋਂ ਮੁੜਨ ਤੇ ਦਿੱਤਾ 
ਗਿਆ। 

ਜਲਾਣ ਲਈ ਲੱਕੜਾਂ ਪੁਚਾਈਆਂ ਤੇ ਇਨ੍ਹਾਂ ਦੇ ਲਿਆਉਣ ਵਿੱਚ ਇੰਨੀ ਸਰਗਰਮੀ ਵਖਾਈ ਕਿ ਲੋਕਾਂ ਦੇ 
ਘਰਾਂ ਦੀਆਂ ਛੱਤਾਂ ਦੀਆਂ ਕੜੀਆਂ ਉੱਤਰਵਾ ਕੇ ਭੇਜ ਦਿੱਤੀਆਂ। ਬਾਕੀ ਰਿਹਾ ਮੇਰਾ ਨਾ 
ਪੁੱਜਣਾ, ਮੇਰੀ ਫੌਜ ਬਾਗ਼ੀ ਹੋ ਗਈ, ਵਜ਼ੀਰ ਮਾਰਿਆ ਗਿਆ, ਮੈਂ ਕੈਦ ਵਿੱਚ ਸੀ, ਬੇਬਸ ਸੀ, 
ਹਾਜ਼ਰ ਨਾ ਹੋ ਸਕਿਆ। ਇਸ ਹਾਲਤ ਵਿੱਚ ਵੀ ਮੈਂ ਆਪਣੀ ਸ਼ਕਤੀ ਅਨੁਸਾਰ ਖਬਰਾਂ ਦਿੰਦਾ 
ਰਿਹਾ। ਮੈਂ ਹਮੇਸ਼ਾਂ ਗਵਰਨਮੈਂਟ ਦਾ ਖੈਰਖਾਹ ਰਿਹਾ ਹਾਂ ਆਦਿ। 

ਕਿੰਤੂ ਇਸ ਵੇਲੇ ਗਵਰਨਮੈਂਟ ਦੀ ਪਾਲਸੀ ਹੀ ਇਹ ਸੀ ਕਿ ਸਾਰੇ ਸਿੱਖ ਸਰਦਾਰਾਂ ਦੀ ਸ਼ਕਤੀ ਨੂੰ ਘਟਾ 
ਦਿੱਤਾ ਜਾਵੇ। ਇਹ ਹੀ ਕਾਰਨ ਹੈ ਕਿ ਰਾਜਾ ਨਿਹਾਲ ਸਿੰਘ ਦੇ ਇਸ ਤਰ੍ਹਾਂ ਦੇ ਜ਼ੋਰਦਾਰ ਸਬੂਤ 
ਹੁੰਦਿਆਂ ਵੀ ਉਹਨੂੰ ਦੋਸ਼ੀ ਸਮਝਿਆ ਗਿਆ। ਇਸੇ ਤਰ੍ਹਾਂ ਪਟਿਆਲਾ ਨੂੰ ਛੱਡ ਕੇ ਨਾਭਾ ਤੇ 
ਜੀਂਦ ਨਾਲ ਵੀ ਜ਼ਰਾ ਜ਼ਰਾ ਗਲ ਦੇ ਸ਼ੁਬ੍ਹੇ ਤੇ ਅਜਿਹਾ ਹੀ ਸਲੂਕ ਕੀਤਾ ਗਿਆ। 

ਮੁਕਦੀ ਗੱਲ ਇਹ ਕਿ ਮੇਜਰ ਲਾਰੰਸ ਪੋਲੀਟੀਕਲ ਅਫਸਰ ਨੇ ਉੱਪਰਲੇ ਅਫਸਰਾਂ ਨੰ ਲਿਖਿਆ ਕਿ 


<. ੮੨੦ ੬ 


ਇਸ ਕਸੂਰ ਦੇ ਕਾਰਨ ਰਾਜਾ ਕਸੂਰ ਦਾ ਕੁੱਲ ਇਲਾਕਾ ਸਤਲੁਜ ਵੱਲੋਂ ਦੱਖਣ ਦੇ ਪਾਸੇ ਦਾ 
ਜਿਸ ਦੀ ਆਮਦਨੀ ਪੰਜ ਲੱਖ ਪੈਂਠ ਹਜ਼ਾਰ ਰੁਪਿਆ ਸਾਲ ਦੇ ਕਰੀਬ ਹੈ, ਜ਼ਬਤ ਕਰ ਲਿਆ 
ਜਾਵੇ। ਦਵਾਬਾ, ਬਿਸਤ, ਜਲੰਧਰ ਦਾ ਪੰਜ ਲੱਖ ਸਤੱਤਰ ਹਜ਼ਾਰ ੭੬੩ ਦਾ ਇਲਾਕਾ ਜਿਸ 
ਦੀ ਬਾਬਤ ਚਾਰ ਸੌ ਸਵਾਰ, ਪੰਜ ਸੌ ਪੈਦਲ ਫੌਜ ਰਖਣਾ ਉਸ ਤੇ ਜ਼ਰੂਰੀ ਸੀ, ਇਨ੍ਹਾਂ ਪਾਸ 
ਰਹਿਣ ਦਿੱਤਾ ਜਾਏ। ਇਸ ਦੇ ਇਲਾਕੇ ਦੇ ਉਹ ਪਿੰਡ ਜੋ ਅੱਡੋ ਅੱਡ ਥਾਵਾਂ ਤੇ ਹਨ, ਫੌਜੀ 
ਖਿਦਮਤ ਦੇ ਬਦਲੇ ਬਹਿਸਾਬ ਫੀ ਸਵਾਰ ੧੬) ਰੁਪਿਆ ਫੀ ਪਿਆਦਾ ੬) ਰੁਪਏ ਦੇ ਕੁੱਲ 
ਮਹਾਵਾਰੀ ੧ ਲੱਖ ੧੨ ਹਜ਼ਾਰ ਅੱਠ ਸੌ ਰੁਪਏ ਸਲਾਨਾ ਦਾ ਲੈ ਲਿਆ ਜਾਵੇ। ਇਸ ਤਰ੍ਹਾਂ ਨਾਲ 
ਇਸ ਸਰਦਾਰ ਪਾਸ ੪ ਲੱਖ ਚੌਸਠ ਹਜ਼ਾਰ ੯੬੦ ਰੁਪਏ ਸਲਾਨਾ ਦਾ ਇਸ ਸੂਰਤ ਤੇ ਰਹੇ 
ਕਿ ਇਨ੍ਹਾਂ ਦਾ ਚਾਲ ਚਲਣ ਸਰਕਾਰ ਅੰਗਰੇਜ਼ੀ ਨਾਲ ਨੇਕ ਤੇ ਰਿਆਸਤ ਦਾ ਪ੍ਰਬੰਧ ਹੱਛਾ ਰਹੇ 
ਤੇ ਜੰਗ ਦੇ ਦਿਨਾਂ ਵਿੱਚ ਹਰ ਤਰ੍ਹਾਂ ਨਾਲ ਅੰਗਰੇਜ਼ਾਂ ਦੇ ਨਾਲ ਰਹਿਣ ਤੇ ਜਿਹੜੇ ਆਮ ਰਾਹ 
ਉਸ ਦੀ ਰਿਆਸਤ ਵਿੱਚੋਂ ਲੈ ਆੰਦੇ ਹਨ, ਉਹਨਾਂ ਨੂੰ ਤਿਆਰ ਰੱਖੇ। ਮੇਜਰ ਲਾਰੰਸ ਦੀ ਇਸ 
ਲਿਖਤ ਨੂੰ ਗਵਰਨਮੈਂਟ ਨੇ ਪ੍ਰਵਾਨ ਕਰ ਲਿਆ ਤੇ ਇਲਾਕੇ ਦੀ ਜ਼ਬਤੀ ਦਾ ਹੁਕਮ ਦੇ ਦਿੱਤਾ। 
੫੧. ਜ਼ਬਤ ਹੋਏ ਇਲਾਕੇ ਦੀ ਸੂਚੀ: 


ਨੌਂ: ਨਾਮ ਇਲਾਕਾ ਪਿੰਡਾਂ ਦੀ ਗਿਣਤੀ 
ਹ ਈਸੜੂ ੬੨ 
ਗੇ, ਬਸੀਆ ਤਨ 
੩ ਭੋਡਰੀ 0 
੪ ਭੜੋਕ ੨੧ 
੫ ਈਸਾ ਖਾਂ ਨ ਬ 
੬ ਜਗਰਾਉਂ ੫੩ 


ਐਮ ਐ.ਉਹ/ਤੈਪ। [ਸਏ 9੬7੧ਪੰਟ 900੬ 9 0 ਰਲ ਨਨ (ਰਨ 88006) ਡਅਕਮ? ਹਾਕਮ 60੮0 


[165] ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ 


2 ਆਲਮਪੁਰ ੧੭ 
(ਵੇ ਫਤਹਗੜ੍ਹ ੨੯ 
ਦਿ ਬਲਾਂ ਵਾਲਾ ੪੬ 
੧੦ ਮਖੂ ੪੩ 
੧੧ ਨਰਾਇਨ ਗੜ੍ਹ ਇਤ 
੧੨ ਵਲੀ ਪੁਰ ੫ 
੧੩ ਸਤਲੁਜੋਂ ਓਸ ਪਾਰ ਦਾ ਫੁਟਕਲ (ਚ 
ਇਲਾਕਾ 


ਜਲੰਧਰ ਦੇ ਦਵਾਬੇ ਵਿੱਚ ਦਾ ਇਲਾਕਾ ਰਾਜਾ ਸਾਹਿਬ ਤੇ ਉਹਨਾਂ ਦੀ ਸੰਤਾਨ ਪਾਸ ਰਹਿਣ ਦਾ ਫ਼ੈਸਲਾ 
ਹੋਇਆ ਤੇ ਇਨ੍ਹਾਂ ਦੇ ਫੌਜਦਾਰੀ ਅਖਤਿਆਰ ਕਾਇਮ ਰਖੇ, ਤੇ ਫੌਜੀ ਖਿਦਮਤ ਦੇ ਬਦਲੇ ਹੋਰ 
ਰਿਆਸਤਾਂ ਵਾਂਗ ਨਕਦ ਰਕਮ ਨਾਲ ਬਦਲ ਦਿੱਤਾ ਗਿਆ॥ 

੫੨. ਰਿਆਸਤ ਦਾ ਪੁਬੰਧ, ਟਿੱਕਾ ਰਣਧੀਰ ਸਿੰਘ ਦਾ ਵਿਆਹ ਤੇ ਰਾਜਗੀ ਦਾ ਖਿਤਾਬ 

੧੯੦੪ ਵਿੱਚ ਰਾਜਾ ਨਿਹਾਲ ਸਿੰਘ ਨੇ ਆਪਣੇ ਇਲਾਕੇ ਵਿੱਚ ਫੌਜਦਾਰੀ ਤੇ ਦੀਵਾਨੀ ਮਹਿਕਮੇ 
ਅੰਗਰੇਜ਼ੀ ਢੰਗ ਤੇ ਕਾਇਮ ਕੀਤੇ। ਟਿੱਕਾ ਰਣਧੀਰ ਸਿੰਘ ਦਾ ਵਿਆਹ ਪਿੰਡ ਕਾਲੇ ਵਿੱਚ ਬੜੀ 
ਧੂਮ ਧਾਮ ਨਾਲ ਕੀਤਾ। ੧੯੦੫ ਵਿੱਚ ਕੰਵਲ ਦੀ ਸ਼ਾਦੀ ਕੀਤੀ ਤੇ ਅੰਮ੍ਰਿਤਸਰ ਵਿੱਚ ਕਟੜਾ 
ਬਣਵਾਇਆ। ਦੂਜੀ ਵਾਰ ਜਦ ਅੰਗਰੇਜ਼ਾਂ ਤੇ ਸਿੱਖਾਂ ਦੀ ਲੜਾਈ ਛਿੜੀ ਤਦ ਰਾਜਾ ਨਿਹਾਲ 
ਸਿੰਘ ਨੇ ਹਰ ਤਰ੍ਹਾਂ ਰਸਤ ਆਦਿਕ ਦੀ ਮਦਦ ਦਿੱਤੀ ਤੇ ਮੁਲਤਾਨ ਜਾਣ ਦੀ ਦਰਖ਼ਾਸਤ 
ਦਿੱਤੀ, ਜਿਸ ਦੀ ਲੋੜ ਨਾ ਸਮਝ ਕੇ ਸਰਕਾਰ ਨੇ ਧੰਨਵਾਦ ਕੀਤਾ। ਜੰਗ ਮੁਕਣ ਮਗਰੋਂ 
ਲਫਟੰਟ ਗਵਰਨਰ ਨੇ ਕਪੂਰਥਲੇ ਆ ਕੇ ਰਾਜਾ ਨਿਹਾਲ ਸਿੰਘ ਨੂੰ ਰਾਜਗੀ ਦਾ ਖ਼ਿਤਾਬ ਦਿੱਤਾ 
ਤੇ ਇੱਕ ਸਨਦ ਦਿੱਤੀ। 

੫੨. ਸਨਦ ਦਾ ਸਾਰ 

੫ ਦਸੰਬਰ ੧੮੪੯ ਕੰਪਨੀ ਅੰਗਰੇਜ਼ ਬਹਾਦਰ ਦੀ ਵਫ਼ਾਦਾਰੀ ਫਰਮਾਂ ਬਰਦਾਰੀ ਤੇ ਦੋਸਤੀ ਜਾਨ 
ਫਸ਼ਾਨੀ ਨਾਲ ਜੋ ਕੀਤੀ ਗਈ ਹੈ ਉਹ ਸਬੂਤ ਹੋ ਗਈ ਹੈ। ਇਸ ਕਰ ਕੇ ਰਹਿਮ ਤੇ 
ਕ੍ਰਿਪਾਲਤਾ ਨਾਲ ਰਾਜਗੀ ਬਹਾਦਰੀ ਦਾ ਖ਼ਿਤਾਬ ਖਿਲਅਤ ਸਮੇਤ ਇਸ ਸਨਦ ਦੇ ਦਿੱਤਾ 
ਗਿਆ ਚਾਹੀਏ ਕਿ ਅੱਗੋਂ ਨੂੰ ਪਿੱਛੇ ਨਾਲੋਂ ਵਧੀਕ ਖੈਰਖਾਹੀ ਪ੍ਰਗਟ ਕੀਤੀ ਜਾਏ। 

੫੪. ਰਾਜਾ ਖੜਗ ਸਿੰਘ ਤੇ ਕੰਵਰ ਹਰਨਾਮ ਸਿੰਘ ਦਾ ਜਨਮ ਤੇ ਨਿਹਾਲ ਸਿੰਘ ਦਾ 
ਚਲਾਣਾ 

ਅਗਸਤ ੧੮੫੦ ਈ. ਸੰਮਤ ੧੯੦੬ ਬਿਕ੍ਰਮੀ ਵਿੱਚ ਟਿੱਕਾ ਰਣਧੀਰ ਸਿੰਘ ਦੇ ਘਰ ਟਿੱਕਾ ਖੜਗ 
ਸਿੰਘ ਉਤਪੰਨ ਹੋਇਆ। ਸੰਮਤ ੧੯੦੭ ਬਿਕ੍ਰਮੀ ਵਿੱਚ ਕੰਵਰ ਸੁਚੇਤ ਸਿੰਘ ਦਾ ਵਿਆਹ 
ਹੋਇਆ। ੧੯੦੯ ਬਿ. ਨੂੰ ਕੰਵਰ ਹਰਨਾਮ ਸਿੰਘ ਉਤਪੰਨ ਹੋਇਆ। 

੫੫. ਰਾਜਾ ਨਿਹਾਲ ਸਿੰਘ ਦੇ ਗੁਣ 

ਰਾਜਾ ਨਿਹਾਲ ਸਿੰਘ ਬੜਾ ਨੇਕ ਨੀਯਤ ਸੀ ਤੇ ਨਿਆਏਸ਼ੀਲ ਸੀ। ਪੂਜਾ ਇਸ ਨੂੰ ਚਾਹੁੰਦੀ ਤੇ ਇਹ 
ਪਰਜਾ ਨਾਲ ਪਿਆਰ ਕਰਦਾ ਸੀ। ਇਸ ਦਾ ਪ੍ਰਬੰਧ ਸ਼ਲਾਘਾਯੋਗ ਸੀ ਤੇ ਅੰਗਰੇਜ਼ਾਂ ਦਾ ਦੋਸਤ 
ਸੀ। 

ਰਾਜਾ ਨਿਹਾਲ ਸਿੰਘ ਨੂੰ ਆਪਣੀ ਦੂਜੀ ਰਾਣੀ ਨਾਲ ਬਹੁਤ ਪਿਆਰ ਸੀ। ਇਸ ਕਰ ਕੇ ਉਹ ਚਾਹੁੰਦਾ 
ਸੀ ਕਿ ਆਪਣੀ ਨਿੱਕੀ ਸੰਤਾਨ ਵਿੱਚੋਂ ਕਿਸੇ ਨੂੰ ਰਾਜਾ ਬਣਾਵੇ। ਕਿੰਤੂ ਸਰਕਾਰ ਦੇ ਵੱਡੇ ਲੜਕੇ 
ਦੇ ਹੱਕ ਤੇ ਜ਼ੋਰ ਦੇਣ ਤੇ ਬਿਠਾਣਾ ਪਿਆ। ਰਿਆਸਤ ਤੇ ਹਕੂਮਤ ਦੇਣੀ ਪਈ। ਇਸ ਨੇ 

ਆਪਣੇ ਚਲਾਣੇ ਤੋਂ ਪਹਿਲਾਂ ਇੱਕ ਵਸੀਅਤ ਨਾਮਾ ਲਿਖ ਕੇ ਮਨਜ਼ੂਰੀ ਦੇ ਵਾਸਤੇ ਬੋਰਡ ਆਫ 
ਮਨਸਟ੍ਰੇਸ਼ਨ ਨੂੰ ਭੇਜਿਆ, ਜਿਸ ਦਾ ਸਾਰ ਭਾਵ ਇੰਜ ਹੈ: 

ਇਹ ਸੰਸਾਰ ਸਦਾ ਰਹਿਣ ਦੀ ਥਾਂ ਨਹੀਂ, ਮੌਤ ਨੇ ਇੱਕ ਦਿਨ ਅਚਣਚੇਤ ਆ ਫੜਨਾ ਹੈ, ਪਰ 
ਸਮਝਦਾਰ ਨੂੰ ਚਾਹੀਦਾ ਹੈ ਕਿ ਆਪਣੀ ਜਾਇਦਾਦ ਦਾ ਅਜਿਹਾ ਪ੍ਰਬੰਧ ਕਰੇ ਜੋ ਪਿੱਛੇ ਓਹਦੇ 
ਵਾਰਸਾਂ ਵਿੱਚ ਝਗੜਾ ਨਾ ਹੋਵੇ। ਸੋ ਮੈਂ ਬਹੁਤ ਸੋਚ ਵਿਚਾਰ ਦੇ ਮਗਰੋਂ ਇਹ ਫ਼ੈਸਲਾ ਕੀਤਾ ਕਿ 
ਮੇਰੇ ਤਿੰਨ ਲੜਕੇ ਹਨ: ਟਿੱਕਾ ਰਣਧੀਰ ਸਿੰਘ, ਕੰਵਰ ਬਿਕਰਮਾ ਸਿੰਘ ਤੇ ਕੰਵਰ ਸੁਚੇਤ 
ਸਿੰਘ। ਇਹਨਾਂ ਤਿੰਨਾਂ ਵਿੱਚ ਕਿਸੇ ਤਰ੍ਹਾਂ ਦਾ ਝਗੜਾ ਨਾ ਹੋ ਜਾਵੇ, ਇਸ ਖ਼ਿਆਲ ਤੋਂ ਇੰਜ 
ਵੰਡ ਕਰਦਾ ਹਾਂ: ਇਕ ਇੱਕ ਲੱਖ ਰੁਪਏ ਦਾ ਇਲਾਕਾ ਬਿਨਾਂ ਕਿਸੇ ਤਰ੍ਹਾਂ ਦਾ ਗਵਰਨਮੈਂਟ ਨੂੰ 
ਨਜ਼ਰਾਨਾ ਦਿੱਤੇ ਦੇ ਕੰਵਰ ਬਿਕ੍ਰਮਾ ਸਿੰਘ ਤੇ ਸੁਚੇਤ ਸਿੰਘ ਵਿੱਚੋਂ ਹਰ ਇੱਕ ਨੂੰ ਦਿੱਤਾ ਜਾਏ, 
ਤਾਂ ਜੋ ਆਪੋ ਆਪਣੇ ਇਲਾਕੇ ਲੈ ਕੇ ਰਾਜ਼ੀ ਖ਼ੁਸ਼ੀ ਰਹਿਣ ਤੇ ਕਿਸੇ ਤਰ੍ਹਾਂ ਦਾ ਝਗੜਾ ਫਸਾਦ 
ਆਪੋ ਵਿੱਚ ਨਾ ਕਰਨ। ਬਾਕੀ ਰਿਆਸਤ ਵੱਡੇ ਪੁੱਤਰ ਕੰਵਰ ਰਣਧੀਰ ਸਿੰਘ ਦੇ ਕਬਜ਼ੇ ਵਿੱਚ 
ਰਹੇ, ਜਿਸ ਦੇ ਵਾਸਤੇ ਰੋਂਜ਼ੀਨੇ, ਨੌਕਰਾਂ ਦੀਆਂ ਤਨਖਾਹਾਂ, ਪਰਜਾ ਦੇ ਹੱਕਾਂ ਦਾ ਖ਼ਿਆਲ 
ਰੱਖਣਾ ਤੇ ਦੋਨਾਂ ਭਰਾਵਾਂ ਦੀਆਂ ਜਾਗੀਰਾਂ ਬਾਬਤ ਨਜ਼ਰਾਨੇ ਗਵਰਨਮੈਂਟ ਨੂੰ ਦੇਣਾ ਹੋਵੇਗਾ। ਹਰ 
ਇੱਕ ਗਵਰਨਮੈਂਟ ਨੂੰ ਹਰ ਇੱਕ ਸਿਪਾਹੀ ਤੋਂ ਵੱਖੋ ਵੱਖ ਨਜ਼ਰਾਨਾ ਲੈਣ ਦੀ ਪ੍ਰਵਾਨਗੀ ਹੋਵੇ। 
ਤਦ ਇਨ੍ਹਾਂ ਦੋਨਾਂ ਭਰਾਵਾਂ ਦੇ ਹਿੱਸਿਆਂ ਵਿੱਚ ਇੰਨਾ ਹੀ ਵਾਧਾ ਕਰਨਾ ਹੋਵੇਗਾ। ਇਨ੍ਹਾਂ ਭਰਾਵਾਂ 
ਦੇ ਇਲਾਕੇ ਦੇ ਫੌਜਦਾਰੀ ਮਾਮਲਿਆਂ ਦਾ ਸੰਬੰਧ ਵੀ ਟਿੱਕਾ ਪਾਸ ਹੋਵੇਗਾ। ਇਸ ਵਾਸਤੇ ਓਹਦੇ 
ਲਈ ਨਿਆਇਸ਼ੀਲ ਹੋਣਾ ਜ਼ਰੂਰੀ ਹੋਵੇਗਾ ਤੇ ਜੇ ਇਹ ਦੋਨੋਂ ਭਰਾ ਆਪਣੇ ਇਲਾਕੇ ਦੇ 
ਫੌਜਦਾਰੀ ਮਾਮਲਿਆਂ ਦੇ ਪ੍ਰਬੰਧ ਤੋਂ ਟਿੱਕੇ ਤੇ ਰਾਜ਼ੀ ਨਾ ਹੋਣ ਤਦ ਗਵਰਨਮੈਂਟ ਨੂੰ ਇਹ 
ਮਾਮਲੇ ਆਪਣੇ ਹੱਥ ਲੈ ਲੈਣੇ ਚਾਹੀਦੇ ਹਨ। ਮੇਰੇ ਲੜਕਿਆਂ ਨੂੰ ਗਵਰਨਮੈਂਟ ਦੀ ਵਫ਼ਾਦਾਰੀ 
ਆਪਣੀ ਇੱਜ਼ਤ ਦਾ ਕਾਰਨ ਸਮਝਣੀ ਚਾਹੀਦੀ ਹੈ ਤੇ ਪਰਜਾ ਦਾ ਇਨਸਾਫ਼ ਕਰਨਾ ਤੇ 
ਗ਼ਰੀਬਾਂ ਦੇ ਪਾਲਣ ਦਾ ਸਦਾ ਖ਼ਿਆਲ ਰੱਖਣਾ ਚਾਹੀਦਾ ਹੈ। ਇਸ ਵਸੀਅਤ ਦੀ ਇੱਕ ਨਕਲ 
ਮਹਿਕਮਾ ਬੋਰਡ ਆਪਣੇ ਪਾਸ ਰੱਖੇ ਤੇ ਇੱਕ ਕਾਗ਼ਜ਼ ਜਿਸ ਤੇ ਬੋਰਡ ਦੇ ਦਸਤਖ਼ਤ ਹੋਣ ਮੇਰੇ 
ਪਾਸ ਭੇਜ ਦੇਵੇ। ਇਹਦੇ ਪੁੱਜਣ ਤੇ ਨਕਦੀ ਗਹਿਣੇ ਤੇ ਮਕਾਨਾਂ ਬਾਬਤ ਵਸੀਅਤ ਦਾ ਕਾਗ਼ਜ਼ 
ਬੋਰਡ ਪਾਸ ਸਹੀ ਲਈ ਭੇਜਿਆ ਜਾਵੇਗਾ। ਮੈਨੂੰ ਆਸ ਹੈ ਕਿ ਗਵਰਨਮੈਂਟ ਮੇਰੇ ਵਾਂਗ ਮੇਰੇ 
ਲੜਕਿਆਂ ਦੀ ਇੱਜ਼ਤ ਕਰੇਗੀ। ਇਨ੍ਹਾਂ ਨੂੰ ਆਪਣੇ ਅਧੀਨ ਰਖੇਗੀ ਤੇ ਇਹ ਵੀ ਸਰਕਾਰ ਦਾ 
ਹੁਕਮ ਮੰਨਦੇ ਰਹਿਣਗੇ। 

ਇਸ ਵਸੀਅਤ ਵਿੱਚ ਭਾਵੇਂ ਟਿੱਕੇ ਨੂੰ ਰਾਜ ਦਾ ਵਾਰਸ ਹੋਣਾ ਦੱਸਿਆ ਸੀ, ਕਿੰਤੂ ਦੂਜੇ ਲੜਕਿਆਂ ਨੂੰ 
ਇੰਨਾ ਲਾਭ ਪੁਚਾਣਾ ਚਾਹਿਆ, ਜਿਸ ਤੋਂ ਨਾ ਕੇਵਲ ਟਿੱਕਾ ਰਣਧੀਰ ਸਿੰਘ ਨੂੰ ਹੀ ਨੁਕਸਾਨ 
ਪੁੱਜਦਾ ਸੀ, ਬਲਕਿ ਆਹਲੂਵਾਲੀਆ ਰਿਆਸਤ ਦਾ ਕਾਇਮ ਰਹਿਣਾ ਵੀ ਅਸੰਭਵ ਹਨ। 

ਰਿਆਸਤ ਦੀ ਕੁੱਲ ਆਮਦਨ ੫ ਲੱਖ ੭੭ ਹਜ਼ਾਰ ੭੬੩ ਸੀ, ਜਿਸ ਵਿੱਚੋਂ ੨ ਲੱਖ ਦੀ ਉਹਨਾਂ ਨੇ 
ਆਪਣੇ ਲੜਕਿਆਂ ਨੂੰ ਬਿਨਾਂ ਨਜ਼ਰਾਨਿਆਂ ਦੇ ਦੇਣ ਦੀ ਤਜਵੀਜ਼ ਕੀਤੀ ਤੇ ਬਾਕੀ ੩ ਲੱਖ 
7੭ ਹਜ਼ਾਰ ੭੬੩ ਵਿੱਚੇ ਕੁੱਲ ਖ਼ਰਚ ਤੇ ਨਜ਼ਰਾਨੇ ਆਦਿਕ ਮਿਲਾ ਕੇ ਵੱਡੇ ਲੜਕੇ ਰਣਧੀਰ 
ਸਿਰਫ ੨੦ ਹਜ਼ਾਰ ੩੩੧ ਰੁਪਏ ਜ਼ਾਤੀ ਖ਼ਰਚੇ ਵਾਸਤੇ ਬਚਦੇ ਸੀ, ਜਿਸ ਤੋਂ ਰਿਆਸਤ ਦੇ 
ਬਰਬਾਦ ਹੋਣ ਤੋਂ ਬਿਨਾਂ ਕੋਈ ਗੱਲ ਨਹੀਂ ਸੀ ਜੋ ਹੋਂਦੀ। ਕਿੰਤੂ ਰਾਜਾ ਰਣਧੀਰ ਸਿੰਘ ਬੜਾ 
ਸਿਆਣਾ ਤੇ ਅਕਲਮੰਦ ਸੀ। ਪਿਤਾ ਦੇ ਮਰਨ ਤੇ ਉਹਨੇ ਆਪਣੇ ਦੋਨਾਂ ਭਰਾਵਾਂ ਨੂੰ ਆਪਣੇ 
ਨਾਲ ਮਿਲਾ ਲਿਆ ਤੇ ਤਿੰਨਾਂ ਨੇ ਮਿਲ ਕੇ ਬੋਰਡ ਨੂੰ ਲਿਖਿਆ ਕਿ ਪਿਤਾ ਦੀ ਵਸੀਅਤ ਸਾਨੂੰ 
ਮਨਜ਼ੂਰ ਨਹੀਂ। ਅਸੀਂ ਰਿਆਸਤ ਵਿੱਚ ਵੰਡੀਆਂ ਨਹੀਂ ਕਰਨਾ ਚਾਹੁੰਦੇ। ਅਸੀਂ ਮਿਲ ਕੇ 
ਰਹਾਂਗੇ ਤੇ ਦੋਨਾਂ ਛੋਟੇ ਭਰਾਵਾਂ ਨੇ ਵੱਖੋ ਵੱਖ ਚਿੱਠੀਆਂ ਵੀ ਬੋਰਡ ਨੂੰ ਲਿਖੀਆਂ ਕਿ ਅਸੀਂ 

ਆਪਣੇ ਵੱਡੇ ਭਰਾ ਦੇ ਹੁਕਮ ਵਿੱਚ ਰਹਿਣਾ ਚਾਹੁੰਦੇ ਹਾਂ। ਉਸ ਦੀ ਸਲਾਹ ਨਾਲ ਹਰ ਕੰਮ 
ਕਰਾਂਗੇ। ਇਲਾਕੇ ਵੰਡਣ ਦੀ ਕੋਈ ਲੋੜ ਨਹੀਂ। ਕਿੰਤੂ ਬੋਰਡ ਦੇ ਮੈਂਬਰਾਂ ਦੀ ਕਪੂਰਥਲਾ ਸਟੇਟ 
ਬਾਬਤ ਇੱਕ ਰਾਏ ਨਹੀਂ ਸੀ। ਇੱਕ ਮੈਂਬਰ ਤਾਂ ਕਹਿੰਦਾ ਸੀ ਕਿ ਨਜ਼ਰਾਨੇ ਦੀ ਰਕਮ ਬਦਲੇ 
ਪਿੰਡ ਲੈ ਲੈਣੇ ਚਾਹੀਦੇ ਹਨ, ਨਹੀਂ ਤਾਂ ਇਹ ਤਾਂ ਜ਼ਰੂਰ ਹੋਣਾ ਚਾਹੀਦਾ ਹੈ ਕਿ ਫਗਵਾੜਾ ਜਹੇ 
ਇਲਾਕੇ ਜੋ ਰਿਆਸਤ ਦੀ ਰਾਜਧਾਨੀ ਤੋਂ ਦੂਰ ਹਨ, ਲੈ ਲਏ ਜਾਣ। ਉਹਨਾਂ ਦੀ ਆਮਦਨੀ 
ਖਰਾਜ ਦੇ ਵਿੱਚੋਂ ਘਟਾ ਦਿੱਤੀ ਜਾਵੇ। ਪੁਲਿਸ ਤੇ ਫੌਜਦਾਰੀ ਦੇ ਅਖਤਯਾਰਾਤ ਜੋ ਰਾਜਾ ਸਾਹਿਬ 
ਨੂੰ ਪ੍ਰਾਪਤ ਸਨ, ਵਾਪਸ ਲੈ ਲਏ ਜਾਣ। ਬਾਕੀ ਦੇ ਦੋ ਮੈਂਬਰਾਂ ਦੀ ਰਾਏ ਇਹਦੇ ਵਿਰੁੱਧ ਸੀ। 
ਉਹ ਇਕਰਾਰ ਦੇ ਵਿਰੁੱਧ ਕੋਈ ਕੰਮ ਕਰਨਾ ਨਹੀਂ ਚਾਹੁੰਦੇ ਸਨ। ਇਸ ਕਰ ਕੇ ਮੈਂਬਰਾਂ ਨੇ ਜੋ 
ਜੋ ਰਾਏ ਦਿੱਤੀਆਂ, ਗਵਰਨਮੈਂਟ ਹਿੰਦ ਪਾਸ ਅੰਤਮ ਫ਼ੈਸਲੇ ਲਈ ਭੇਜ ਦਿੱਤੀਆਂ ਗਈਆਂ ਤੇ 
ਉੱਥੋਂ ਇਹ ਫ਼ੈਸਲਾ ਹੋਇਆ ਕਿ: 

ਜਦ ਤੱਕ ਤਿੰਨੇ ਭਰਾ ਇਕੱਠੇ ਰਹਿਣ, ਸਾਰੀ ਰਿਆਸਤ ਰਾਜਾ ਰਣਧੀਰ ਸਿੰਘ ਦੇ ਕਬਜ਼ੇ ਵਿੱਚ ਰਹੇ। 
ਕਿੰਤੂ ਜਦ ਇਨ੍ਹਾਂ ਵਿੱਚ ਫੁਟ ਪੈ ਜਾਏ, ਜਿਸ ਦੇ ਪੈਣ ਦੀ ਪੂਰਨ ਆਸ ਹੈ, ਤਦ ਇਨ੍ਹਾਂ ਦੇ 
ਹਿੱਸੇ ਵੰਡ ਕੇ ਇੱਕ ਜਾਗੀਰ ਵਜੋਂ ਕਰ ਦਿੱਤੇ ਜਾਣਗੇ ਤੇ ਵਸੀਅਤ ਪੁਕਾਸ਼ਤ ਕਰ ਦਿੱਤੀ 

ਦੂਜੀ ਗੱਲ ਨਜ਼ਰਾਨੇ ਦੇ ਬਦਲੇ ਰਿਆਸਤ ਦੇ ਪਿੰਡ ਲੈਣ ਨੂੰ ਸਰਕਾਰ ਨੇ ਅਪ੍ਰਵਾਨ ਕਰ ਦਿੱਤਾ ਤੇ ਕਿਹਾ 
ਕਿ ਇਸ ਵਿੱਚ ਸ਼ੱਕ ਨਹੀਂ ਕਿ ਇਸ ਤਰ੍ਹਾਂ ਦੇ ਖਿੰਡਰੇ ਹੋਏ ਪਿੰਡ ਦੇ ਲੈ ਲੈਣ ਤੇ ਰਿਆਸਤ ਦੇ 
ਪ੍ਰਬੰਧ ਵਿੱਚ ਸੁਖੈਨਤਾ ਹੋ ਜਾਵੇਗੀ, ਕਿੰਤੂ ਇਸ ਗੱਲ ਨੂੰ ਇਕਰਾਰ ਦੇ ਉਲਟ ਹੋਣ ਕਰ ਕੇ 
ਸਰਕਾਰ ਇਸ ਮਾਮਲੇ ਵਿੱਚ ਸਖ਼ਤੀ ਨਹੀਂ ਕਰਨਾ ਚਾਹੁੰਦੀ। 

ਪੁਲਿਸ ਤੇ ਫੌਜਦਾਰੀ ਅਖਤਿਆਰ ਲੈ ਲੈਣ ਵਾਲੀ ਗੱਲ ਨੂੰ ਵੀ ਨਾ ਮੰਨਿਆ ਤੇ ਇਸ ਨੂੰ ਇਨਸਾਫ਼ 
ਵਿਰੁੱਧ ਸਮਝ ਕੇ ਰਾਜਾ ਰਣਧੀਰ ਸਿੰਘ ਪਾਸ ਹੀ ਰਹਿਣ ਦਿੱਤਾ ਤੇ ਲਿਖ ਦਿੱਤਾ ਕਿ ਰਾਜਾ 
ਰਣਧੀਰ ਸਿੰਘ ਨੂੰ ਗੱਦੀ ਤੇ ਬਿਠਾ ਦਿੱਤਾ ਜਾਏ ਤੇ ਖਿਲਅਤ ਦਿੱਤੀ ਜਾਵੇ। ਸੋ ਅਪ੍ਰੈਲ ੧੮੫੨ 
ਈ. ਨੂੰ ਕਮਿਸ਼ਨਰ ਸਾਹਿਬ ਜਲੰਧਰ ਨੇ ਰਾਜਾ ਰਣਧੀਰ ਸਿੰਘ ਨੂੰ ਖਿਲਅਤ ਦਿੱਤੀ। 

੫੬. ਕੰਵਰ ਸੁਚੇਤ ਸਿੰਘ ਦਾ ਝਗੜਾ 

ਅਜੇ ਇਸ ਗੱਲ ਨੂੰ ਥੋੜ੍ਹਾ ਸਮਾਂ ਵੀ ਨਹੀਂ ਗ਼ੁਜ਼ਰਿਆ ਸੀ ਕਿ ਛੋਟੇ ਲੜਕੇ ਕੰਵਰ ਸੁਚੇਤ ਸਿੰਘ ਨੇ 
ਆਪਣੀਆਂ ਲਿਖਤਾਂ ਨੂੰ ਭੁੱਲ ਕੇ ਆਪਣੇ ਇਲਾਕੇ ਦੇ ਵੰਡ ਦੀ ਦਰਖ਼ਾਸਤ ਦਿੱਤੀ ਤੇ ਸੁਪਰੀਮ 
ਗਵਰਨਮੈਂਟ ਨੂੰ ਇੱਕ ਚਿੱਠੀ ਵੀ ਭੇਜੀ। ਉਸ ਵੇਲੇ ਵਸੀਅਤ ਦਾ ਪ੍ਰਕਾਸ਼ਤ ਕਰਨਾ, ਜ਼ਰੂਰੀ 
ਸਮਝਿਆ ਗਿਆ ਤੇ ਕਮਿਸ਼ਨਰ ਜਲੰਧਰ ਨੂੰ ਲਿਖਿਆ ਗਿਆ ਕਿ ਉਹ ਜਾਂਚ ਪੜਤਾਲ ਕਰ 
ਕੇ ਜੇਹੜੇ ਪਿੰਡ ਉਚਿਤ ਸਮਝੇ ਇਨ੍ਹਾਂ ਨੂੰ ਦਵਾ ਦੇਵੇ। 

ਅਪ੍ਰੈਲ ੧੮੫੪ ਨੂੰ ਉਕਤ ਸਾਹਿਬ ਦਾਈਆ ਭੋਂਗਾ ਨੇ ਇਲਾਕੇ ਜਿਨ੍ਹਾਂ ਦੀ ਆਮਦਨੀ ਲਗਭਗ ਨੀਯਤ 
ਰਕਮ ਜਿੰਨੀ ਹੀ ਸੀ, ਕੰਵਰ ਸੁਚੇਤ ਸਿੰਘ ਨੂੰ ਦਵਾ ਦਿੱਤੇ ਤੇ ਭੋਂਗਾ ਜ਼ਿਲ੍ਹਾ ਹੁਸ਼ਿਆਰਪੁਰ ਤੇ 
ਦਾਈਆ ਜ਼ਿਲ੍ਹਾ ਜਲੰਧਰ ਵਿੱਚ ਮਿਲਾ ਦਿੱਤਾ ਗਿਆ। 

ਇਸੇ ਸਮੇਂ ਵਿੱਚ ਫਿਰ ਕੰਵਰ ਸੁਚੇਤ ਸਿੰਘ ਨੇ ਆਪਣੇ ਭਰਾਵਾਂ ਨਾਲ ਮਿਲ ਕੇ ਇੱਕ ਦਰਖ਼ਾਸਤ 
ਗਵਰਨਮੈਂਟ ਨੂੰ ਦਿੱਤੀ ਕਿ ਮੈਨੂੰ ਇੱਕ ਲੱਖ ਰੁਪਏ ਦੀ ਵੱਖਰੀ ਜਾਗੀਰ ਲੈਣੀ ਪ੍ਰਵਾਨ ਨਹੀਂ, 
ਮੈਨੂੰ ਆਪਣੇ ਭਰਾ ਦੀ ਤਾਬਿਆਦਾਰੀ ਵਿੱਚ ਰਹਿ ਕੇ ੫੦ ਹਜ਼ਾਰ ਦੀ ਜਾਗੀਰ ਲੈਣੀ ਪ੍ਰਵਾਨ 
ਹੈ। 

ਕਰਨਲ ਲੇਕ ਸਾਹਿਬ ਕਮਿਸ਼ਨਰ ਜਲੰਧਰ ਨੇ ੧੮੬੦ ਵਿੱਚ ਲਿਖਿਆ ਕਿ ਇੰਜ ਕਰਨ ਦੇ ਨਾਲ ਸਾਰੇ 
ਭਰਾ ਸਹਿਮਤ ਹਨ, ਵਸੀਅਤ ਵੀ ਨਹੀਂ ਟੁੱਟੇਗੀ। ਨਿੱਕੇ ਭਰਾ ਨੇ ਤਾਬਿਆਦਾਰ ਰਹਿਣਾ ਤੇ 
ਵੱਡੇ ਭਰਾ ਨੇ ਇਲਾਕਾ ਦੇਣਾ ਪਰਵਾਨ ਕਰ ਲਿਆ ਹੈ ਤੇ ਇਹ ਜਾਗੀਰ ਸੁਚੇਤ ਸਿੰਘ ਦੇ ਵਾਰਸਾਂ 
ਪਾਸ ਕਾਇਮ ਰਹੇਗੀ। ਇਸ ਕਰ ਕੇ ਇਸ ਗੱਲ ਨੂੰ ਮੰਨ ਲੈਣਾ ਹਾਨੀਕਾਰਕ ਨਹੀਂ ਹੋਵੇਗਾ। 

ਗਵਰਨਮੈਂਟ ਪੰਜਾਬ ਨੇ ਰਾਜਾ ਰਣਧੀਰ ਸਿੰਘ ਦੀ ਗਦਰ ਦੇ ਦਿਨਾਂ ਵਿੱਚ ਸੇਵਾ ਨੂੰ ਮੁੱਖ ਰੱਖ ਕੇ ਇਸ 
ਗੱਲ ਨੂੰ ਪ੍ਰਵਾਨ ਕਰ ਲਿਆ। 

੫੭. ਬਿਕ੍ਰਮਾ ਸਿੰਘ ਦੀ ਅਜੋੜ 

੧੮੬੬ ਈ. ਵਿੱਚ ਫਿਰ ਭਰਾਵਾਂ ਦੀ ਆਪੋ ਵਿੱਚ ਅਣਬਣ ਹੋ ਗਈ। ਕੰਵਰ ਬਿਕਰਮਾ ਸਿੰਘ ਨੇ 
ਗਵਰਨਮੈਂਟ ਨੂੰ ਲਿਖਿਆ ਕਿ ਸਾਡੀ ਆਪੋ ਵਿੱਚ ਪੂਰੇ ਤੌਰ ਤੇ ਅਣਬਣ ਹੋ ਗਈ ਹੈ। ਇਸ 
ਕਰ ਕੇ ਸਾਡੇ ਪਿਤਾ ਦੀ ਵਸੀਅਤ ਅਨੁਸਾਰ ਵੰਡ ਕੀਤੀ ਜਾਵੇ। 

ਗਵਰਨਮੈਂਟ ਨੇ ਹੁਣ ਇਸ ਮਾਮਲੇ ਵਿੱਚ ਦਖ਼ਲ ਦੇਣਾ ਠੀਕ ਨਾ ਸਮਝਿਆ ਤੇ ਕੋਰਾ ਜਵਾਬ ਦੇ ਦਿੱਤਾ। 
ਕੰਵਰ ਬਿਕਰਮਾ ਸਿੰਘ ਨੇ ਦੋ ਤਿੰਨ ਵਾਰ ਚਿੱਠੀਆਂ ਲਿਖ ਕੇ ਯਾਦ ਕਰਾਇਆ, ਕਿੰਤੂ ਹਰ 
ਵਾਰ ਇੱਕੋ “ਨਾਂਹ” ਵਿੱਚ ਹੀ ਜਵਾਬ ਮਿਲਿਆ। 

ਆਪਣੇ ਦਾਵੇ ਨੂੰ ਜ਼ੋਰਦਾਰ ਕਰਨ ਲਈ ਕੰਵਰ ਬਿਕਰਮਾ ਸਿੰਘ ਨੇ ਆਪਣੇ ਨਿੱਕੇ ਭਰਾ ਕੰਵਰ ਸੁਚੇਤ 
ਸਿੰਘ ਨੂੰ ਵੀ ਆਪਣੇ ਨਾਲ ਮਿਲਾ ਲਿਆ ਤੇ ਫਿਰ ਦਰਖ਼ਾਸਤ ਦਿੱਤੀ। ਪੰਜਾਬ ਗਵਰਨਮੈਂਟ ਨੇ 
ਬਿਕਰਮਾ ਸਿੰਘ ਦੇ ਹੱਕ ਵਿੱਚ ਫ਼ੈਸਲਾ ਹੋਇਆ। 

੧੮੫੨ ਨੂੰ ਗਵਰਨਮੈਂਟ ਨੇ ਵਸੀਅਤਨਾਮਾ ਪ੍ਰਵਾਨ ਕਰ ਲਿਆ ਤੇ ਭਾਵੇਂ ਉਸ ਵੇਲੇ ਹਿੱਸੇ ਵੰਡਣ ਤੇ 
ਜ਼ੋਰ ਨਹੀਂ ਦਿੱਤਾ ਗਿਆ ਸੀ, ਕਿੰਤੂ ਹਿੱਸੇ ਵੰਡਣੇ ਮਨਜ਼ੂਰ ਕਰ ਲਏ ਗਏ ਸਨ। ਰਾਜਾ 
ਸਾਹਿਬ ਨੇ ਇਹਦੇ ਵਿਰੁੱਧ ਅਪੀਲ ਕੀਤੀ, ਕਿੰਤੂ ਗਵਰਨਮੈਂਟ ਨੇ ਇਹ ਹੀ ਹੁਕਮ ਦਿੱਤਾ ਕਿ 
ਵੰਡ ਜ਼ਰੂਰ ਹੋਵੇਗੀ। 

੧੮੬੦ ਵਿੱਚ ਜੋ ਤਕਰੀਰ ਲਾਰਡ ਕੈਨਿੰਗ ਨੇ ਕੀਤੀ, ਉਸ ਤੋ ਵਸੀਅਤਨਾਮੇ ਦਾ ਮੁਲਤਵੀ ਹੋਣਾ 
ਪੁਗਟ ਹੁੰਦਾ ਹੈ। ਵਸੀਅਤਨਾਮਾ ਵਰਤੋਂ ਵਿੱਚ ਕਦੇ ਨਹੀਂ ਆਵੇਗਾ, ਇਹ ਕਿਤੇ ਨਹੀਂ 
ਲਿਖਿਆ ਭਾਵੇਂ ਕੁਝ ਹੀ ਹੋਵੇ, ਇਹ ਪ੍ਰਬੰਧ ਜਿਸ ਨੂੰ ਗਵਰਨਮੈਂਟ ਪ੍ਰਵਾਨ ਕਰ ਚੁੱਕੀ ਹੈ, ਰੱਦ 
ਨਹੀਂ ਹੋ ਸਕਦਾ। ਇਸ ਕਰ ਕੇ ਵਸੀਅਤਨਾਮੇ ਅਨੁਸਾਰ ਵੰਡ ਜ਼ਰੂਰ ਹੋਣੀ ਚਾਹੀਦੀ ਹੈ। 

ਨਿੱਕੇ ਭਰਾ ਨੂੰ ਇੱਕ ਲੱਖ ਦੀ ਜਾਗੀਰ ਦਾ ਇਲਾਕਾ ਦਿੱਤਾ ਜਾ ਚੁੱਕਾ ਹੈ, ਵੱਡੇ ਨੂੰ ਵੀ ਇਸੇ ਤਰ੍ਹਾਂ ਦਿੱਤਾ 
ਜਾਵੇ। ਇਨ੍ਹਾਂ ਦੀ ਸੰਤਾਨ ਵਿੱਚ ਇਹ ਜਾਇਦਾਦ ਰਹੇਗੀ। ਕਿੰਤੂ ਲੜਕਾ ਨਾ ਹੋਣ ਦੀ ਸ਼ਕਲ 
ਵਿੱਚ ਇਹ ਜਾਇਦਾਦ ਫਿਰ ਰਾਜਾ ਸਾਹਿਬ ਪਾਸ ਚਲੀ ਜਾਵੇਗੀ। 

੫੮. ਵਲਾਇਤ ਵਿੱਚ ਅਪੀਲ 

ਇਹ ਫ਼ੈਸਲਾ ਰਾਜਾ ਰਣਧੀਰ ਸਿੰਘ ਦੀ ਮਰਜ਼ੀ ਦੇ ਵਿਰੁੱਧ ਹੋਇਆ ਸੀ, ਇਸ ਕਰ ਕੇ ਉਹਨਾਂ ਨੇ 
ਆਪਣੇ ਦੀਵਾਨ ਮਥਰਾ ਦਾਸ ਨੂੰ ਵਲਾਇਤ ਭੇਜ ਕੇ ਸੈਕਰੇਟਰੀ ਆਫ ਸਟੇਟ ਪਾਸ ਅਪੀਲ 
ਕੀਤੀ, ਜਿੱਥੋਂ ਰਾਜਾ ਸਾਹਿਬ ਦੇ ਹੱਕ ਵਿੱਚ ਫ਼ੈਸਲਾ ਹੋਇਆ। ੧੨ ਫਰਵਰੀ ੧੮੬੯ ਨੂੰ 
ਵਾਇਸਰਾਏ ਹਿੰਦ ਪਾਸ ਇਸ ਮੁਕੱਦਮੇ ਦਾ ਆਖ਼ਰੀ ਫ਼ੈਸਲਾ ਜੋ ਪੁੱਜਾ ਓਹਦੇ ਵਿੱਚ ਲਿਖਿਆ 
ਸੀ ਕਿ: 

ਆਪ ਦੇ ਮੁਕੱਦਮੇ ਦੇ ਕਾਗ਼ਜ਼ ਬਾਇਜਲਾਸ ਕੌਂਸਲ ਜਿਹਾ ਕਿ ਏਸ ਮੁਕੱਦਮੇ ਦੀ ਗੌਰਵਤਾ ਹੈ, ਡੂੰਘੀ 
ਵਿਚਾਰ ਨਾਲ ਵੇਖੇ ਗਏ। ਲਾਰਡ ਕੈਨਿੰਗ ਨੇ ਰਾਜਾ ਸਾਹਿਬ ਵੱਲੋਂ ਲੜਾਈ ਦੇ ਦਿਨਾਂ ਵਿੱਚ 
ਹੋਈ ਜੰਗੀ ਸੇਵਾ ਦਾ ਧੰਨਵਾਦ ਕਰਦੇ ਹੋਏ ਜੋ ਲਫਜ਼ ਕਹੇ ਉਹ ਇਹ ਹਨ: 

ਇਨ੍ਹਾਂ ਸ਼ੁਭਚਿੰਤਕਾਂ ਤੇ ਵਫ਼ਾਦਾਰੀ ਦੀ ਸੇਵਾ ਦੇ ਬਦਲੇ ਅਸਾਂ ਤੁਹਾਨੂੰ ਆਪ ਦਾ ਪੁਰਾਣਾ ਇਲਾਕਾ ਜੋ 
ਦਵਾਬਾ ਬਾਰੀ ਵਿੱਚ ਵਾਕਿਆ ਹੈ, ਹਮੇਸ਼ਾਂ ਵਾਸਤੇ ਦਿੱਤਾ ਤੇ ਆਪ ਦੇ ਵਾਲਦ ਦਾ 
ਵਸੀਅਤਨਾਮਾ ਮਨਸੂਖ ਹੋਇਆ। ਆਪ ਦਾ ਇਲਾਕਾ ਦਾਈਆ ਤੇ ਭੋਂਗਾ ਓਸ ਤਰ੍ਹਾਂ ਕਾਇਮ 
ਰੱਖਿਆ ਗਿਆ ਤੇ ਰਿਆਸਤ ਵਿੱਚ ਮਿਲਾਇਆ ਗਿਆ ਜਿਸ ਤਰ੍ਹਾਂ ਕਿ ਪਹਿਲਾਂ ਸੀ। 

ਆਪ ਦੀ ਗਵਰਨਮੈਂਟ ਨੇ ਇਹਦੇ ਅਰਥ ਇਹ ਲਏ ਹਨ ਕਿ ਵਾਇਸਰਾਏ ਨੇ ਵਸੀਅਤਨਾਮਾ ਮੁਲਤਵੀ 
ਕੀਤਾ ਸੀ, ਇਹ ਨਹੀਂ ਕਿਹਾ ਕਿ ਇਹ ਵਰਤੋਂ ਵਿੱਚ ਕਦੇ ਨਾ ਆਵੇਗਾ। 

ਇਹ ਤਕਰੀਰ ਕਰ ਚੁੱਕਣ ਤੇ ਰਾਜਾ ਸਾਹਿਬ ਨੇ ਮਥਰਾ ਦਾਸ ਨੂੰ ਆਪਣੇ ਪਾਸ ਸੱਦਿਆ ਤੇ ਮੁਰਵਾਰੀਦ 
ਦਾ ਇੱਕ ਕੈਂਠਾ ਆਪਣੀ ਹੱਥੀਂ ਇਹਦੇ ਗੱਲ ਵਿੱਚ ਪਾਇਆ ਤੇ ਕਿਹਾ ਕਿ ਅਸੀਂ ਤੈਨੂੰ ਇਹ 
ਇਸ ਵੇਲੇ ਦੀ ਯਾਦਗਾਰ ਦੇਂਦੇ ਹਾਂ ਤੇ ਇਹ ਬਹੁਮੁੱਲੀ ਖਿਲਅਤ ਦਿੱਤੀ। ਇਸ ਤੋਂ ਵੱਖਰਾ 
ਕਰਨੈਲ ਮੁਹੰਮਦ ਅਲੀ ਖਾਂ ਨੂੰ ਜੋ ਮਥਰਾ ਦਾਸ ਦੇ ਨਾਲ ਵਲਾਇਤ ਗਿਆ ਸੀ, ੧੦੦) 
ਮਹੀਨਾ ਪਿਨਸ਼ਨ ਤਨਖਾਹ ਤੋ ਵੱਖਰਾ ਤੇ ੨੦੦) ਨਾਲ ਦੇ ਨੌਕਰਾਂ ਵਾਸਤੇ ਦਿੱਤਾ। 

ਹੁਣ ਤੱਕ ਤਾਂ ਰਿਅਸਤ ਦੇ ਘਰ ਦੇ ਝਗੜਿਆਂ ਦਾ ੧੬ ਸਾਲ ਰਹੇ ਦਾ ਜ਼ਿਕਰ ਹੋਇਆ ਹੈ। ਕਿੰਤੂ ਹੁਣ 
ਇਸ ਸਮੇਂ ਦੇ ਕੁਝ ਸਾਲ ਪਹਿਲੇ ਦੇ ਇਤਿਹਾਸ ਤੇ ਨਜ਼ਰ ਮਾਰਨਾ ਜ਼ਰੂਰੀ ਹੈ। 

੫੯. ਰਾਜਾ ਰਣਧੀਰ ਸਿੰਘ ਦੀ ਗਵਰਨਮੈਂਟ ਨੂੰ ਮਦਦ 

ਇਸ ਸਮੇਂ ਰਾਜਾ ਰਣਧੀਰ ਸਿੰਘ ਨੇ ਬੜੇ ਕਠਨ ਸਮੇਂ ਤੇ ਸਾਥ ਦਿੱਤਾ ਜਦੋਂ ਕਿ ਅੰਗਰੇਜ਼ੀ ਹਕੂਮਤ ਦੀ 
ਕਿਸ਼ਤੀ ਭੰਵਰ ਵਿੱਚ ਚੁੱਭੀਆਂ ਲਾ ਰਹੀ ਸੀ। ਇਸ ਨੂੰ ਬਚਾ ਕੇ ਕੰਢੇ ਤੇ ਲਾਣ ਵਾਲਾ ਸਵਾਏ 
ਸਿੱਖਾਂ ਦੀ ਬਹਾਦਰ ਕੌਮ ਦੇ ਤੇਜ਼ਰੋ ਮਲਾਹ ਕੇਹੜਾ ਨਿੱਕਲਣਾ ਸੀ ਅਰਥਾਤ ੧੮੫੭ ਵਿੱਚ 
ਜਦੋਂ ਹਿੰਦ ਵਿੱਚ ਫਸਾਦ ਦੀ ਅੱਗ ਬਲੀ ਉਸ ਵੇਲੇ ਰਾਜਾ ਰਣਧੀਰ ਸਿੰਘ ਨੂੰ ਅੰਗਰੇਜ਼ਾਂ ਦਾ 
ਇੱਕ ਜ਼ੈਲਦਾਰ ਹੋਣ ਦੀ ਸੂਰਤ ਵਿੱਚ ਵਾਜਬ ਸੀ ਕਿ ਅੰਗਰੇਜ਼ਾਂ ਦੀ ਹਰ ਤਰ੍ਹਾਂ ਦੀ ਸਹਾਇਤਾ 
ਕਰਦਾ। ਕਿੰਤੂ ਓਹ ੧ ਲੱਖ ੩੨ ਹਜ਼ਾਰ ਰੁਪਿਆ ਨਕਦ ਸਲਾਨਾ ਫੌਜੀ ਖਿਦਮਤ ਦੇ ਬਦਲੇ 
ਪਹਿਲਾਂ ਹੀ ਦੇ ਚੁੱਕਾ ਸੀ। ਇਸ ਕਰ ਕੇ ਇਨ੍ਹਾਂ ਨੂੰ ਫੌਜੀ ਸੇਵਾ ਦੇ ਵਾਸਤੇ ਮਜਬੂਰ ਨਹੀਂ 
ਕੀਤਾ ਜਾ ਸਕਦਾ ਸੀ। ਤਦ ਵੀ ਜਿਸ ਵੇਲੇ ਇਨ੍ਹਾਂ ਦਿੱਲੀ ਤੇ ਮੇਰਨ ਵਿੱਚ ਗਦਰ ਹੋਣ ਦੀ 
ਖ਼ਬਰ ਸੁਣੀ ਤਦ ਉਸ ਵੇਲੇ ਸਾਰੀ ਫੌਜ ਇਕੱਠੀ ਕਰ ਕੇ ਆਪਣੇ ਭਾਈ ਕੰਵਰ ਬਿਕਰਮਾ 
ਸਿੰਘ ਤੇ ਹੋਰ ਅਹਿਲਕਾਰਾਂ ਸਮੇਤ ਜਲੰਧਰ ਚਲੇ ਗਏ ਤੇ ਸਾਰੀਆਂ ਗਰਮੀਆਂ ਦਾ ਸਮਾਂ 
ਆਪਣੀ ਫੌਜ ਦੇ ਨਾਲ ਓਥੇ ਹੀ ਰਹੇ। ਆਪਣੀ ਫੌਜ ਦਾ ਇੱਕ ਹਿੱਸਾ ਦਿੱਲੀ ਵੀ ਭੇਜਣਾ 
ਚਾਹਿਆ, ਕਿੰਤੂ ਇਹਨਾਂ ਦੀ ਲੋੜ ਦਿੱਲੀ ਨਾਲੋਂ ਇੱਥੇ ਵਧੀਕ ਸੀ। ਇਸ ਕਰ ਕੇ ਇਨ੍ਹਾਂ ਦੀ 
ਇਹ ਦਰਖ਼ਾਸਤ ਗਵਰਨਮੈਂਟ ਨੇ ਪੁਵਾਨ ਨਹੀਂ ਕੀਤੀ। ਇਸ ਤੋਂ' ਪਿੱਛੋਂ ਜਦ ਜਲੰਧਰ ਵਿੱਚ 
ਗਦਰ ਦੀ ਅੱਗ ਭੜਕੀ, ਉਸ ਦਿਨ ਰਾਜਾ ਸਾਹਿਬ ਨੇ ਸਾਰਾ ਸ਼ਹਿਰ, ਖ਼ਜ਼ਾਨਾ ਤੇ ਜੇਲ੍ਹ 
ਆਦਿਕਾਂ ਦੀ ਬੜੀ ਸਰਗਰਮੀ ਨਾਲ ਰੱਖਿਆ ਕੀਤੀ ਤੇ ਜਨਰਲ ਜਾਨਸਟਨ ਦੇ ਨਾਲ ਆਪਣੀ 
ਸਾਰੀ ਫੌਜ ਨੂੰ ਬਾਗ਼ੀਆਂ ਦੇ ਪਿੱਛੇ ਭੇਜਿਆ। ਫਿਰ ਜੁਲਾਈ ਦੇ ਮਹੀਨੇ ਜਦ ਸਿਆਲਕੋਟ ਵਿੱਚ 
ਗਦਰ ਹੋਇਆ ਤੇ ਹੁਸ਼ਿਆਰਪੁਰ ਦੀ ਰੱਖਿਆ ਦੀ ਜ਼ਰੂਰਤ ਪਈ ਤਦ ਰਾਜਾ ਸਾਹਿਬ ਨੇ ਦੋ ਸੌ 
ਪੈਦਲ, ਇੱਕ ਸੌ ਸਵਾਰ ਤੇ ਦੋ ਤੋਪਾਂ ਉਸ ਪਾਸੇ ਭੇਜੀਆਂ ਜੋ ਨਵੰਬਰ ਤੱਕ ਓਥੇ ਹੀ ਰਹੀਆਂ। 
ਸਰਦਾਰ ਬਿਕਰਮਾ ਸਿੰਘ ਨੇ ਆਪਣੇ ਭਰਾ ਦੀ ਤਰ੍ਹਾਂ ਬੜੀ ਖੈਰਖਾਹੀ ਪਰਗਟ ਕੀਤੀ। ਜਲੰਧਰ 
ਦੇ ਮੁਕਾਮ ਤੇ ਰਾਜਾ ਸਾਹਿਬ ਦੀਆਂ ਫੌਜਾਂ ਦੇ ਸਾਹਮਣੇ ਅੰਗਰੇਜ਼ਾਂ ਦੀਆਂ ਫੌਜਾਂ ਨਿਮਕ ਹਰਾਮੀ 
ਦਿਖਾਂਦੀਆਂ ਰਹੀਆਂ ਕਿੰਤੂ ਇਨ੍ਹਾਂ ਕੋਲੋਂ ਕੋਈ ਅਜਿਹਾ ਕੰਮ ਨਹੀਂ ਹੋਇਆ ਜੋ ਅਮਨ ਤੇ 
ਨਿਯਮਾਂ ਦੇ ਵਿਰੁੱਧ ਹੋਵੇ ਸਗੋਂ ਉਸ ਮੌਕੇ ਤੇ ਰਾਜਾ ਸਾਹਿਬ ਦੀ ਸਾਰੀ ਫੌਜ ਤੇ ਅਫਸਰਾਂ ਦਾ 
ਚਾਲ ਚਲਣ ਬੜਾ ਹੀ ਤਾਰੀਫ਼ ਯੋਗ ਰਿਹਾ। 

ਜੇਹੜੀ ਫੌਜ ਦਿੱਲੀ ਭੇਜਣੀ ਸੀ, ਭੇਜ ਦਿੱਤੀ ਗਈ। ਦਵਾਬੇ ਦੇ ਇਲਾਕੇ ਵਿੱਚ ੧੦੦ ਗੋਰਾ ਫਲੌਰ ਦੇ 
ਕਿਲ੍ਹੇ ਦੀ ਰਾਖੀ ਲਈ ਨੀਯਤ ਕੀਤਾ ਗਿਆ। ਇੰਨੇ ਹੀ ਗੋਰੇ ਖ਼ਾਸ ਜਲੰਧਰ ਵਿੱਚ ਰਖੇ ਗਏ। 
ਨੌ ਸੌ ਟਵਾਣੇ ਸਵਾਰ ਤੇ ਇੱਕ ਪੈਦਲ ਪਲਟਣ ਪੰਜਾਬੀਆਂ ਦੀ ਤੋਂ ਸਿਵਾ ਕੇਵਲ ਰਾਜਾ 
ਰਣਧੀਰ ਸਿੰਘ ਦੀ ਹੀ ਅਜਿਹੀ ਫੌਜ ਸੀ, ਜਿਸ ਦੇ ਸਰਦਾਰਾਂ ਤੇ ਖੈਰਖਾਹੀ ਤੇ ਵਫ਼ਾਦਾਰੀ ਦਾ 
ਵਿਸ਼ਵਾਸ ਕੀਤਾ ਜਾ ਸਕਦਾ ਸੀ। ਨਹੀਂ ਤਾਂ ਦਿੱਲੀ ਦੇ ਬਾਗ਼ੀਆਂ ਦਾ ਫੌਜ ਅੰਗਰੇਜ਼ੀ ਦੇ 
ਮੁਕਾਬਲੇ ਤੇ ਉਸੇ ਤਰ੍ਹਾਂ ਪਹਿਲੇ ਵਾਂਗ ਕਾਇਮ ਰਹਿਣਾ ਤਕ ਕੇ ਬਹੁਤ ਸਾਰੇ ਲੋਕ ਸਰਕਾਰ ਦੀ 
ਕਾਮਯਾਬੀ ਤੋਂ ਨਿਰਾਸ ਹੋ ਗਏ ਸਨ, ਕਿੰਤੂ ਰਾਜਾ ਰਣਧੀਰ ਸਿੰਘ ਦੀ ਵਫ਼ਾਦਾਰੀ ਵਿੱਚ ਕਿਸੇ 
ਤਰ੍ਹਾਂ ਦਾ ਫ਼ਰਕ ਨਹੀਂ ਆਇਆ। ਉਹ ਬਰਾਬਰ ਆਪਣੀ ਖੈਰਖਾਹੀ ਤੇ ਸਾਬਤ ਕਦਮ ਰਹੇ। 

ਗਵਰਨਮੈਂਟ ਨੂੰ ਵੀ ਸਤਲੁਜ ਦੇ ਉਸ ਪਾਰ ਤੇ ਦਵਾਬਾ ਜਲੰਧਰ ਦੇ ਵਾਸਤੇ ਬੜੀ ਮਦਦ ਮਿਲ 
ਗਈ। ਰਾਜਾ ਸਾਹਿਬ ਨੇ ਇਨ੍ਹਾਂ ਸਾਰੀਆਂ ਗੱਲਾਂ ਦੇ ਹੁੰਦੇ ਹੋਏ ਫੌਜੀ ਖਿਦਮਤ ਦਾ ਖਰਾਜ ਦੇਣਾ 
ਜਿਸ ਨੂੰ ਉਹ ਇਨਸਾਫ਼ ਨਾਲ ਉਸ ਫੌਜ ਦੀ ਤਨਖਾਹ ਬਾਬਤ ਜਿਸ ਦੇ ਕਾਇਦੇ ਨਾਲ ਹਾਜ਼ਰ 
ਕਰਨਾ ਇਨ੍ਹਾਂ ਤੇ ਵਾਜਬ ਸੀ ਲੈ ਸਕਦਾ ਸੀ, ਬਲਕਿ ਠੀਕ ਮੌਕੇ ਤੇ ਖਰਾਜ ਦੀ ਰਕਮ ਅਦਾ 
ਕਰਦੇ ਰਹਿਣ ਤੋਂ ਰਾਜਾ ਸਾਹਿਬ ਨੇ ਆਪਣੇ ਤੇ ਬਹੁਤ ਸਾਰਾ ਕਰਜ਼ੇ ਦਾ ਭਾਰ ਚੁੱਕ ਲਿਆ, 
ਕਿੰਤੂ ਗਵਰਨਮੈਂਟ ਦੀਆਂ ਮੁਸ਼ਕਲਾਂ ਨੂੰ ਨਹੀਂ ਵਧਣ ਦਿੱਤਾ। 

੬੦. ਗ਼ਦਰ ਦੇ ਸਮੇਂ ਕਪੂਰਥਲੇ ਦੀ ਫੌਜ ਦੀ ਗਿਣਤੀ 


ਇਨ੍ਹਾਂ ਦਿਨਾਂ ਵਿੱਚ ਰਾਜਾ ਸਾਹਿਬ ਦੀ ਜਿਸ ਫੌਜ ਨੇ ਕੰਮ ਦਿੱਤਾ, ੧੪੦੦ ਤੋਂ ਵਧੀਕ ਸੀ। ੧੨੦੦ 


ਪੈਦਲ, ਦੋ ਸੌ ਸਵਾਰ ਤੇ ਪੰਜ ਤੋਪਾਂ ਸਨ, ਜਿਨ੍ਹਾਂ ਵਾਸਤੇ ਨਵੰਬਰ ੧੮੫੭ ਈ. ਨੂੰ ਸੁਪਰੀਮ 
ਗਵਰਨਮੈਂਟ ਨੇ ੧੨੦੦੦ ਰੁਪਏ ਦਾ ਇਨਾਮ ਮਨਜ਼ੂਰ ਕੀਤਾ ਜੋ ਹਰ ਇੱਕ ਅਫਸਰ ਤੇ 
ਸਿਪਾਹੀ ਦੀ ਇੱਕ ਇੱਕ ਮਹੀਨੇ ਦੀ ਤਨਖਾਹ ਦੇ ਬਰਾਬਰ ਸੀ। 


ਦਫਾ ੩. ਲਾਰਡ ਕੈਨਿੰਗ ਦੇ ਸ਼ਬਦਾਂ ਦੇ ਜੋ ਅਰਥ ਤੁਸਾਂ ਸਮਝੇ ਹਨ ਮੈਂ ਉਹਨਾਂ ਨੂੰ ਠੀਕ ਨਹੀਂ 


ਦਫਾਂ ੪. 


ਦਫਾਂ ੫. 


ਦਫਾ ੬. 


ਸਮਝਦਾ, ਕਿਉਂਕਿ ਲਾਰਡ ਕੈਨਿੰਗ ਨੇ ਆਪਣੇ ਇਨ੍ਹਾਂ ਵਾਕਾਂ ਨੂੰ ਰਾਜਾ ਸਾਹਿਬ ਦੀ 
ਪੋਲੀਟੀਕਲ ਸੇਵਾ ਦੇ ਜ਼ਿਕਰ ਨਾਲ ਜੋੜਿਆ ਹੈ, ਇਸ ਤੋਂ ਸਾਫ਼ ਤੌਰ ਤੇ ਖਿਦਮਤ ਦਾ ਬਦਲਾ 
ਦੇਣ ਦਾ ਭਾਵ ਸੀ। ਕਿਉਂਕਿ ਜੇ ਇਹ ਨਾ ਹੁੰਦਾ ਤਦ ਕਿਸੇ ਤਰ੍ਹਾਂ ਬਦਲਾ ਨਹੀਂ ਸੀ, ਇਸ 
ਸੂਰਤ ਵਿੱਚ ਪੌਲੀਟੀਕਲ ਸੇਵਾ ਦਾ ਜ਼ਿਕਰ ਵੀ ਬੇਅਰਥ ਸੀ। ਕਿੰਤੂ ਜਦ ਇਸ ਤੋਂ ਬਦਲਾ 
ਮੰਤਵ ਸੀ, ਤਦ ਇੱਕ ਇਕਰਾਰ ਦੀ ਸ਼ਕਲ ਜ਼ਰੂਰ ਹੋਈ। ਜੇ ਇਨ੍ਹਾਂ ਅਰਥਾਂ ਵਿੱਚ ਲਿਆ 
ਜਾਏ ਜਿਸ ਨੂੰ ਗਵਰਨਮੈਂਟ ਹਿੰਦ ਲੈਂਦੀ ਹੈ, ਤਦ ਰਾਜਾ ਨਿਹਾਲ ਸਿੰਘ ਦੀ ਵਸੀਅਤ ਰਾਜੇ ਦੀ 
ਅੱਗੋਂ ਦੀ ਵੰਡ ਦਾ ਖਤਰਾ ਹੋ ਗਿਆ ਸ।, ਇਸ ਖਤਰੇ ਤੋਂ ਰਾਜਾ ਰਣਧੀਰ ਸਿੰਘ ਨੂੰ ਬਹੁਤ 
ਚਿੰਤਾ ਹੋਈ, ਇਸ ਕਰ ਕੇ ਮੇਰੇ ਖ਼ਿਆਲ ਵਿੱਚ ਗਵਰਨਮੈਂਟ ਦੀ ਮਨਸ਼ਾ ਇਹ ਹੀ ਸੀ ਅਸਾਂ 
ਸਮਝੀ ਹੈ। 

ਮਲਕਾ ਵਿਕਟੋਰੀਆ ਦੀ ਵੀ ਇਹ ਹੀ ਰਾਏ ਹੈ ਕਿ ਲਾਰਡ ਕੈਨਿੰਗ ਦੇ ਫ਼ੈਸਲੇ ਨੂੰ ਕਾਇਮ 
ਰੱਖਿਆ ਜਾਵੇ ਤੇ ਕੋਈ ਅਜਿਹਾ ਹੁਕਮ ਨਹੀਂ ਦੇਣਾ ਚਾਹੀਦਾ, ਜਿਸ ਤੋਂ ਇੱਕ ਅਜਿਹੇ ਰਈਸ 
ਦੀ ਸ਼ਾਨ ਤੇ ਹਕੂਮਤ ਵਿੱਚ ਕਮੀ ਹੁੰਦੀ ਹੋਵੇ ਜੋ ਸਾਡੇ ਮਿੱਤਰਾਂ ਵਿੱਚੋਂ ਹੈ। 

ਮੇਰੀ ਇੱਛਾ ਹੈ ਕਿ ਰਾਜਾ ਰਣਧੀਰ ਸਿੰਘ ਦਾ ਹੁਕਮ ਕੁੱਲ ਰਿਆਸਤ ਤੇ ਰਹੇ। ਭਰਾਵਾਂ ਨੇ ਜੋ 
ਆਪੋ ਵਿੱਚ ਵੰਡ ਕੀਤੀ ਹੈ ਉਸ ਅਨੁਸਾਰ ਜੋ ਇਲਾਕੇ ਉਹਨਾਂ ਨੂੰ ਮਿਲਣ ਉਹਨਾਂ ਦੇ 
ਫੌਜਦਾਰੀ ਹੱਕ ਰਾਜਾ ਸਾਹਿਬ ਪਾਸ ਰਹਿਣ। ਭਰਾਵਾਂ ਦੇ ਗ਼ੁਜ਼ਰਨ ਤੇ ਉਹਨਾਂ ਦੀ ਸੰਤਾਨ ਨੂੰ 
ਗੁਜ਼ਾਰੇ ਵਾਸਤੇ ਮਿਲੇ ਤੇ ਜਾਗੀਰ ਰਾਜਾ ਸਾਹਿਬ ਨੂੰ। 

ਉਮੈਦ ਹੈ ਕਿ ਮਲਕਾ ਵਿਕਟੋਰੀਆ ਦੇ ਇਸ ਹੁਕਮ ਨਾਲ ਨਵਾਬ ਲਫਟੰਟ ਗਵਰਨਰ ਪੰਜਾਬ 
ਆਪ ਦੀਆਂ ਹਦਾਇਤਾਂ ਤੋਂ ਅਜਿਹਾ ਪ੍ਰਬੰਧ ਕਰ ਸਕਣਗੇ, ਜਿਸ ਤੋਂ ਸਾਰੀਆਂ ਧਿਰਾਂ ਰਾਜ਼ੀ ਹੋ 
ਜਾਣ। 


੬੧. ਵਲਾਇਤ ਦੇ ਫ਼ੈਸਲੇ ਦੀ ਵਰਤੋ 


ਇਸ ਫ਼ੈਸਲੇ ਤੋਂ ਰਾਜਾ ਸਾਹਿਬ ਦੇ ਦੋਨੋਂ ਛੋਟੇ ਭਰਾ ਵੱਡੇ ਭਰਾ ਤੋਂ ਨਰਾਜ਼ ਸਨ ਤੇ ਜਦ ਉਹਨਾਂ ਦੀ 


ਸਫ਼ਾਈ ਕਿਸੇ ਤਰ੍ਹਾਂ ਨਾ ਹੁੰਦੀ ਵੇਖੀ, ਤਦ ਸਰਕਾਰ ਨੇ ਇਨ੍ਹਾਂ ਦੋਨਾਂ ਭਰਾਵਾਂ ਨੂੰ ਉਹਨਾਂ ਦੇ 
ਹਿੱਸ ਵੱਲ ਨਕਦ ਰਕਮ ਦਵਾਣ ਦੀ ਸੋਚ ਕੀਤੀ, ਕਿੰਤੂ ਵੱਖ ਕੀਤੇ ਗਏ ਇਲਾਕੇ ਦੀ 
ਜਮਾਬੰਦੀ ਭਾਵੇਂ ਰਾਜਾ ਨਿਹਾਲ ਸਿੰਘ ਦੇ ਸਮੇਂ ਇੱਕ ਲੱਖ ਸੀ, ਕਿੰਤੂ ਅੰਗਰੇਜ਼ਾਂ ਦੇ ਹੇਠ ਜਾਣ 
ਤੋਂ ਉਹਦੀ ਆਮਦਨੀ ੫੨ ਹਜ਼ਾਰ ੧੪ ਰੁਪਏ ਰਹਿ ਗਈ ਸ।, ਇਸ ਕਰ ਕੇ ਇਨਸਾਫ਼ ਦੇ 
ਨਾਲ ਵਸੀਅਤਨਾਮੇ ਅਨੁਸਾਰ ਦੋਨਾਂ ਨੂੰ ੬੦-੬੦ ਹਜ਼ਾਰ ਦਾ ਵਜ਼ੀਫਾ ਸਾਲਾਨਾ ਛੀ ਛੀ 

ਮਹੀਨਿਆਂ ਦੀਆਂ ਕਿਸ਼ਤਾਂ ਤੇ ਮਿਲਣਾ ਕਪੂਰਥਲੇ ਵੱਲੋਂ ਪ੍ਰਵਾਨ ਹੋਇਆ। ਭੋਗਾਂ ਤੇ ਚਾਹਿਆ 
ਕੰਵਰ ਸੁਚੇਤ ਸਿੰਘ ਤੋਂ ਵਾਪਸ ਲਏ ਗਏ। ਇਨ੍ਹਾਂ ਘਰ ਦੇ ਝਗੜਿਆਂ ਨੇ ਅੰਤਲੀ ਆਯੂ ਵਿੱਚ 
ਰਾਜਾ ਰਣਧੀਰ ਸਿੰਘ ਨੂੰ ਬੜਾ ਚਿੰਤਾਤੁਰ ਕੀਤੀ ਰੱਖਿਆ। 
੬੨. ਦੀਵਾਨ ਮਥਰਾ ਦਾਸ ਨੂੰ ਖਤਾਬ ਤੇ ਜਾਗੀਰਾਂ 

ਦੀਵਾਨ ਮਥਰਾ ਦਾਸ ਦੇ ਵਲਾਇਤੋਂ ਮੁਕੱਦਮਾ ਜਿੱਤ ਕੇ ਵਾਪਸ ਆਉਣ ਤੇ ਰਾਜਾ ਸਾਹਿਬ ਨੇ ਕਪੂਰਥਲੇ 
ਵਿੱਚ ਇੱਕ ਭਾਰੀ ਦਰਬਾਰ ਕੀਤਾ, ਜਿਸ ਵਿੱਚ ਲਾਹੌਰ ਤੇ ਅੰਮ੍ਰਿਤਸਰ ਆਦਿਕ ਜਗ੍ਹਾ ਤੋਂ 
ਪ੍ਰਤਿਸ਼ਟਤ ਸੱਜਣ ਤੇ ਕਈ ਪਤਵੰਤੇ ਯੂਰਪੀਨ ਵੀ ਆਏ। ਰਾਜਾ ਸਾਹਿਬ ਨੇ ਦੀਵਾਨ ਮਥਰਾ 
ਦਾਸ ਦੀ ਸੇਵਾ ਦਾ ਜ਼ਿਕਰ ਤੇ ਪ੍ਰਸੰਸਾ ਕਰ ਕੇ ਦੋਂ ਹਜ਼ਾਰ ਰੁਪਏ ਸਲਾਨਾ ਦੀ ਜਾਗੀਰ ਰਾਮਪੁਰ 
ਤੇ ਸ਼ਾਹਜਹਾਨਪੁਰ (ਤਹਿਸੀਲ ਸੁਲਤਾਨਪੁਰ) ਦੀ ਹਮੇਸ਼ਾਂ ਵਾਸਤੇ ਦਿੱਤੀ। ਇਸ ਮੌਕੇ ਤੇ ਰਾਜਾ 
ਸਾਹਿਬ ਨੇ ਤਕਰੀਰ ਕਰਦੇ ਹੋਏ ਪਹਿਲਾਂ ਤਾਂ ਮਲਕਾ ਵਿਕਟੋਰੀਆ ਦਾ ਧੰਨਵਾਦ ਕੀਤਾ, 
ਜਿਨ੍ਹਾਂ ਨੇ ਕਪੂਰਥਲੇ ਨੂੰ ਵੰਡਣ ਤੋਂ ਬਚਾਇਆ। ਫਿਰ ਆਪਣੇ ਅਹਿਲਕਾਰ ਮਥਰਾ ਦਾਸ ਦਾ 
ਜ਼ਿਕਰ ਕਰਦੇ ਹੋਏ ਕਿਹਾ ਕਿ ਮੈਂ ਦੀਵਾਨ ਮਥਰਾ ਦਾਸ ਤੇ ਬੜਾ ਖ਼ੁਸ਼ ਹਾਂ, ਜਿਸ ਨੇ ਮੇਰੇ 
ਹੁਕਮ ਅਨੁਸਾਰ ਵਲਾਇਤ ਜਾ ਕੇ ਬੜੀ ਹੱਛੀ ਤਰ੍ਹਾਂ ਕੰਮ ਕੀਤਾ। ਇਸ ਕਰ ਕੇ ਰਾਜਾ ਸਾਹਿਬ 
ਨੂੰ ਦੀਵਾਨ ਮੰਨਿਆ ਤੇ ਜਾਗੀਰ ਦੋ ਹਜ਼ਾਰ ਸਾਲ ਦੀ ਦਿੱਤੀ ਕਿ ਧੰਨਵਾਦੀ ਰਹੇ। 

ਇਸ ਤੋਂ ਬਿਨਾਂ ਗਵਰਨਮੈਂਟ ਨੇ ਰਾਜਾ ਰਣਧੀਰ ਸਿੰਘ ਦੀ ਸਹਾਇਤਾ ਦਾ ਧੰਨਵਾਦ ਕੀਤਾ ਤੇ ਰਾਜਾ 
ਸਾਹਿਬ ਦੇ ਖਰਾਜ ਵਿੱਚੋਂ ੨੫ ਹਜ਼ਾਰ ਰੁਪਿਆ ਸਲਾਨਾ ਘਟਾ ਦਿੱਤਾ। ਇੱਕ ਸਾਲ ਦਾ ਖਰਾਜ 
ਉੱਕਾ ਮਾਫ਼ ਕਰ ਦਿੱਤਾ। ੧੫ ਹਜ਼ਾਰ ਦਾ ਖਿਲਅਤ ਰਾਜਾ ਸਾਹਿਬ ਨੂੰ, ੧੦ ਹਜ਼ਾਰ ਦਾ 
ਸਰਦਾਰ ਬਿਕ੍ਰਮਾ ਸਿੰਘ ਓਹਨਾਂ ਦੇ ਭਰਾ ਨੂੰ ਦੇ ਕੇ ਰਾਜਾ ਸਾਹਿਬ ਦੇ ਵਾਸਤੇ ੧੧ ਤੋਪਾਂ ਦੀ 
ਸਲਾਮੀ “ਫਰਜ਼ੰਦੇ ਦਿਲਬੰਦਰਾ ਸਖਉਲ ਏਤਕਾਦ” ਦਾ ਖਤਾਬ ਨੀਯਤ ਕੀਤਾ ਤੇ ਸਰਦਾਰ 
ਬਿਕਰਮਾ ਸਿੰਘ ਜੀ ਨੂੰ ਬਹਾਦਰ ਦਾ ਖ਼ਿਤਾਬ ਦਿੱਤਾ। 

ਇਸ ਤੋਂ ਪਿੱਛੋਂ ੧੮੫੮ ਈ. ਦੇ ਆਰੰਭ ਵਿੱਚ ਰਾਜਾ ਰਣਧੀਰ ਸਿੰਘ ਸੁ. ਬਿਕਰਮਾ ਸਿੰਘ ਸਮੇਤ 
ਸੁਪੀਅਮ ਗਵਰਨਮੈਂਟ ਦੀ ਆਗਿਆ ਲੈ ਕੇ ਆਪਣੀ ਫੌਜ ਦੇ ਨਾਲ ਅਵਧ ਨੂੰ ਗਏ। ਦਸ 
ਮਹੀਨੇ ਤੱਕ ਓਥੇ ਇਨ੍ਹਾਂ ਦੀ ਫੌਜ ਬਰਾਬਰ ਮੈਦਾਨ ਜੰਗ ਵਿੱਚ ਬਹਾਦਰੀ ਦੇ ਕੰਮ ਕਰਦੀ 
ਰਹੀ। ੬ ਵਾਰੀ ਇਸ ਫੌਜ ਨੂੰ ਦੂ-ਬ-ਦੂ ਹੋ ਕੇ ਦੁਸ਼ਮਣ ਦੀ ਫੌਜ ਨਾਲ ਲੜਨਾ ਪਿਆ, ਜਿਸ 
ਵਿੱਚ ਏਹ ਫੌਜ ਹਮੇਸ਼ਾ ਕਾਮਯਾਬ ਰਹੀ। ਇਨ੍ਹਾਂ ਨੇ ੯ ਤੋਪਾਂ ਖੋਹ ਲਈਆਂ। ਇਸ ਸਾਰੇ ਸਮੇੱ 
ਵਿੱਚ ਰਾਜਾ ਸਾਹਿਬ ਤੇ ਓਹਨਾਂ ਦੇ ਭਰਾ ਨੇ ਤਾਂ ਕੋਈ ਤਕਲੀਫ਼ ਅਨੁਭਵ ਨਹੀਂ ਕੀਤੀ ਤੇ ਨਾ 
ਹੀ ਕਿਸੇ ਗੱਲ ਦੀ ਸ਼ਕਾਇਤ ਪੁਗਟ ਕੀਤੀ, ਬਲਕਿ ਹਮੇਸ਼ਾ ਆਪਣੀ ਫੌਜ ਦੇ ਨਾਲ ਹੋ ਕੇ 
ਲੜਦੇ ਰਹੇ ਤੇ ਆਪਣੀ ਅਦੁੱਤੀ ਬਹਾਦਰੀ ਤੇ ਦਲੇਰੀ ਦਾ ਸਬੂਤ ਦਿੰਦੇ ਰਹੇ। ਸੱਚ ਤਾਂ ਇਹ ਹੈ 
ਕਿ ਰਾਜਾ ਸਾਹਿਬ ਦੀ ਫੌਜ ਨੇ ਨਾ ਕੇਵਲ ਮੈਦਾਨ ਜੰਗ ਵਿੱਚ ਬਹਾਦਰੀ ਵਖਾਈ, ਸਗੋਂ ਆਪਣੇ 


ਨੇਕ ਚਾਲ ਚਲਨ ਦੇ ਵਾਸਤੇ ਵੀ ਬੜੀ ਨੇਕਨਾਮ ਰਹੀ। 
ਮਾਰਚ ੧੮੫੯ ਈ. ਦੇ ਅਖੀਰ ਵਿੱਚ ਰਾਜਾ ਸਾਹਿਬ ਅਤੇ ਓਹਨਾਂ ਦੀ ਫੌਜ ਅਵਧ ਦੇ ਵੱਲੋਂ ਨਿਸ਼ਚਿੰਤ 
ਹੋ ਕੇ ਪੰਜਾਬ ਵਿੱਚ ਵਾਪਸ ਆਈ। 


ਰਾਜਾ ਰਣਧੀਰ ਸਿੰਘ ਜੀ ਨੂੰ ਅਵਧ ਦੀ ਸੇਵਾ ਦੇ ਬਦਲੇ ਬੋਡੀ ਤੇ ਭਟੋਲੀ ਜੋ ਭੜੋਜ (ਬਾਰਾਂ ਵੰਨੀ) ਦੇ 
ਤਲਕੇਦਾਰਾਂ ਦੇ ਜ਼ਬਤ ਹੋ ਗਏ ਸਨ, ਹਮੇਸ਼ਾਂ ਦੇ ਕਰਜ਼ੇ ਦੇ ਤੌਰ ਤੇ ਸਾਰੇ ਹੱਕ ਤੇ ਅਖਤਿਆਰ 
ਜੋ ਓਥੋਂ ਦੇ ਮਾਲਕਾਂ ਨੂੰ ਪ੍ਰਾਪਤ ਸਨ, ੪ ਲੱਖ ੩੨ ਹਜ਼ਾਰ ਰੁਪਏ ਸਲਾਨਾ ਤੇ ਸਨਦ ਸਮੇਤ 
ਦਿੱਤੇ ਗਏ। ਇਸ ਤੋਂ' ਛੁੱਟ ੨ ਲੱਖ ਰੁਪਏ ਫੌਜ ਦੇ ਖ਼ਰਚ ਬਾਬਤ ਜੋ ਚੀਫ ਕਮਿਸ਼ਨਰ ਅਵਧ 
ਨੇ ਪਹਿਲਾਂ ਹੀ ਇਕਰਾਰ ਕਰ ਲਿਆ ਸੀ, ਵੱਖ ਕਰ ਦਿੱਤਾ। ਇਸ ਤੋਂ ਛੁਟ ਫੌਜ ਦੇ ਦੇਸੀ 
ਅਫਸਰਾਂ ਦਾ ਜੋ ਰਾਜਾ ਸਾਹਿਬ ਦੀ ਫੌਜ ਦੇ ਮੁਤਅਲਕ ਸਨ, ਗਵਰਨਮੈਂਟ ਨੇ ਸ਼ੁਕਰੀਆ 


ਅਸ ਐ.ਉ/ਤੈਪਮ। 006 ਚ੬7੧ਪੰਟ 900੬ 9 0 ਧਨ ਨਨ (ਜਰ? 006) ਗਰਮ? ਹਨ ਕ0/00 06020 


ਰਾਜ ਖਾਲਸਾ (ਭਾਗ ਪਹਿਲਾ) ਕ੍ਰਿਤ: ਗਿਆਨੀ ਗਿਆਨ ਸਿੰਘ ਜੀ [172] 


ਅਦਾ ਕੀਤਾ ਤੇ ਰਾਜਾ ਰਣਧੀਰ ਸਿੰਘ ਨੂੰ ੫੦੦੦) ਦਾ ਖਿਲਅਤ ਸਨਦ ਸਮੇਤ ਉਪਰੋਕਤ 
ਇਲਾਕਿਆਂ ਦੇ ਮਿਲਿਆ। 

ਇਸੇ ਤਰ੍ਹਾਂ ਬਿਕਰਮਾ ਸਿੰਘ ਨੂੰ ਵੀ ਗਵਰਨਮੈਂਟ ਅਵਧ ਦੀਆਂ ਖਿਦਮਤਾਂ ਦੇ ਬਦਲੇ ਵਿੱਚ ਇਕੱਤਰ 
ਮਲਕਾ ਇਕੋਨਾ ਜਿਸ ਦੀ ਆਮਦਨੀ ੪੫੦੦੦) ਸਲਾਨਾ ਸੀ ਤੇ ਜੋ ਭੜਾਇਚ ਦੇ ਇਲਾਕੇ 
ਵਿੱਚ ਹੈ, ਮਾਮਲੇ ਦੇ ਪੂਰੀ ਸ਼ਰ੍ਹਾ ਤੇ ਦਿੱਤਾ। ਇਸ ਤਰ੍ਹਾਂ ਮਹਾਰਾਜਾ ਸਾਹਿਬ ਦੇ ਕੁਝ ਹੋਰ 
ਅਹਿਲਕਾਰਾਂ ਨੂੰ ਵੀ ਜਿਨ੍ਹਾਂ ਕਿ ਚੰਗੀ ਸੇਵਾ ਕੀਤੀ ਸੀ, ਇਸੇ ਇਲਾਕੇ ਵਿੱਚੋਂ ਕੁਝ ਜਾਗੀਰ ਤੇ 
ਖਿਲਅਤਾਂ ਦਿੱਤੀਆਂ ਗਈਆਂ। 

੧੮੧੯ ਬਿਕ੍ਰਮੀ ਨੂੰ ਰਾਜਾ ਰਣਧੀਰ ਸਿੰਘ ਨੇ ਅਕੋਨਾ ਦਾ ਇਲਾਕਾ ਸਰਦਾਰ ਬਿਕਰਮਾ ਸਿੰਘ ਪਾਸੋਂ 
ਓਹਨਾਂ ਸੂਰਤਾਂ ਅਨੁਸਾਰ ਵਾਪਸ ਲਿਆ ਜੋ ਸਰ ਹੈਨਰੀ ਡੇਵਡ ਚੀਫ ਕਮਿਸ਼ਨਰ ਅਵਧ ਨੇ 
ਨੀਯਤ ਕੀਤੀ ਅਮਨ ਤੇ ਸਰਦਾਰ ਬਿਕਰਮਾ ਸਿੰਘ ਨੂੰ ੫ ਲੱਖ ਦੀ ਜਾਗੀਰ ਪੁਰ ਵਿੱਚ ਖਰੀਦ 
ਦਿੱਤੀ। ਹੁਣ ਇਕਨੋਂ' ਇਲਾਕੇ ਦੀ ਆਮਦਨੀ ੨ ਲੱਖ ਰੁਪਏ ਸਲਾਨਾ ਦੀ ਹੈ, ਜਿਸ ਵਿੱਚੋਂ ੧ 
ਲੱਖ ੩੨ ਹਜ਼ਾਰ ਰੁਪਏ ਗਵਰਨਮੈਂਟ ਨੂੰ ਮਾਮਲੇ ਵਜੋਂ ਦਿੱਤਾ ਜਾਂਦਾ ਹੈ। 

ਇਸ ਤੋਂ ਛੁਟ ਰਾਜਾ ਰਣਧੀਰ ਸਿੰਘ ਨੂੰ ਇੱਕ ਬਾਗ਼ ਜਿਸ ਦਾ ਮੁੱਲ ੧੩੦੦) ਤੇ ਨਰਾਇਨ ਗੜ੍ਹ ਜ਼ਿਲ੍ਹਾ 
ਅੰਬਾਲਾ ਦੇ ਵਿੱਚ ਹੈ ਤੇ ਸਿੱਖਾਂ ਦੀ ਪਹਿਲੀ ਲੜਾਈ ਤੋਂ ਪਿੱਛੋਂ ਆਹਲੂਵਾਲੀਆ ਸਰਦਾਰਾਂ ਤੋਂ 
ਗਵਰਨਮੈਂਟ ਨੇ ਜ਼ਬਤ ਕਰ ਲਿਆ ਸੀ, ਗਦਰ ਦੇ ਦਿਨਾਂ ਦੀ ਸੇਵਾ ਦੇ ਬਦਲੇ ਹਮੇਸ਼ਾਂ ਵਾਸਤੇ 
ਵਾਪਸ ਦੇ ਦਿੱਤਾ। 

੬੩. ਮੁਤਬੰਨਾ ਬਨਾਣ ਦੀ ਸਨਦ ਦਾ ਮਿਲਨਾ 

ਇਨ੍ਹਾਂ ਸਾਰਿਆਂ ਤੋਂ ਵਧ ਕੇ ਗਵਰਨਮੈਂਟ ਦੀ ਰਾਜਾ ਰਣਧੀਰ ਸਿੰਘ ਤੇ ਇੱਕ ਕ੍ਰਿਪਾ ਦ੍ਰਿਸ਼ਟੀ ਇਹ ਹੋਈ 
ਕਿ ੨੧ ਮਾਰਚ ੧੮੬੩ ਨੂੰ ਲਾਰਡ ਕੈਨਿੰਗ ਵਾਇਸਰਾਏ ਵੱਲੋਂ ਮੁਤਬੰਨਾ ਬਨਾਣ ਦੀ ਸਨਦ 
ਮਿਲੀ, ਜਿਸ ਦਾ ਉਲਥਾ ਹੇਠ ਦਿੰਦੇ ਹਾਂ: 
ਮਲਕਾ ਮੁਅੱਜ਼ਮਾ ਦੀ ਇਹ ਇੱਛਾ ਹੈ ਕਿ ਉਹ ਸਾਰੇ ਸਰਦਾਰ ਤੇ ਰਈਸ ਜੋ ਹਿੰਦੁਸਤਾਨ ਵਿੱਚ 
ਆਪਣੀ ਰਿਆਸਤ ਦੇ ਅੰਦਰ ਐਸ ਵੇਲੇ ਹੁਕਮਰਾਨ ਹਨ, ਉਹਨਾਂ ਦੀਆਂ ਹਕੂਮਤਾਂ ਤੇ 
ਰਿਆਸਤਾਂ ਸਦਾ ਲਈ ਕਾਇਮ ਰਹਿਣ। ਉਹਨਾਂ ਦੇ ਖਾਨਦਾਨ ਦਾ ਨਾਮ ਤੇ ਇੱਜ਼ਤ ਕਾਇਮ 
ਰਹੇ। ਸੋ ਮੈਂ ਇਸ ਇੱਛਾ ਦੀ ਪੂਰਤੀ ਲਈ ਇਸ ਸਨਦ ਦਵਾਰਾ ਆਪ ਨੂੰ ਪਤਾ ਦਿੰਦਾ ਹਾਂ ਕਿ 
ਤੁਹਾਡੇ ਅਸਲੀ ਵਾਰਸ ਨਾ ਹੋਣ ਦੀ ਸੂਰਤ ਵਿੱਚ ਆਪਦਾ ਤੇ ਆਪ ਦੀ ਰਿਆਸਤ ਦਾ ਵਾਰਸ 
ਧਰਮ ਸ਼ਾਸਤਰ ਤੇ ਤੁਹਾਡੇ ਖਾਨਦਾਨ ਦੇ ਰਵਾਜ ਅਨੁਸਾਰ ਹੋਵੇਗਾ ਤੇ ਆਪ ਦੀ ਕੌਮ ਦੇ ਕਿਸੇ 
ਆਦਮੀ ਨੂੰ ਜਾਨਸ਼ੀਨੀ ਦੇ ਵਾਸਤੇ ਮੁਤਬੰਨਾ ਕਰ ਲੈਣਾ ਮਨਜ਼ੂਰ ਕਰ ਲੀਤਾ ਜਾਵੇਗਾ ਤੇ ਇਸ 
ਗੱਲ ਦੀ ਤਸੱਲੀ ਰੱਖੋ ਕਿ ਜਿਸ ਵੇਲੇ ਤੱਕ ਆਪ ਦੇ ਖਾਨਦਾਨ ਸਲਤਨਤ ਦੇ ਤਾਜ ਦੇ ਤਖ਼ਤ 
ਦਾ ਖੈਰਖਾਹ ਰਹੇਗਾ ਤੇ ਗਵਰਨਮੈਂਟ ਅੰਗਰੇਜ਼ੀ ਨਾਲ ਜੋ ਇਕਰਾਰਨਾਮੇ ਸਨਦਾਂ ਜਾਂ ਕੋਲਕਰਾਰ 
ਹੋਏ ਹਨ, ਉਹਨਾਂ ਸ਼ਰਤਾਂ ਤੇ ਕਾਇਮ ਤੇ ਦ੍ਰਿੜ੍ਹ ਰਹਿਣਗੇ, ਕੋਈ ਚੀਜ਼ ਇਸ ਸਨਦ ਦਵਾਰਾ 
ਕੀਤੇ ਗਏ ਇਕਰਾਰਨਾਮਿਆਂ ਵਿੱਚ ਹਰਜ ਨਹੀਂ ਪਾ ਸਕੇਗੀ। 

੬੪. ਇਲਾਕਾ ਆਹਲੂ ਦਾ ਵਾਪਸ ਮਿਲਣਾ 

ਇਸ ਤੋਂ ਪਿੱਛੋਂ ਰਾਜਾ ਰਣਧੀਰ ਸਿੰਘ ਨੇ ਦਰਖ਼ਾਸਤ ਦਿੱਤੀ ਕਿ ਪਿੰਡ ਆਹਲੂ ਦਾ ਇਲਾਕਾ ਜੋ ਇਨ੍ਹਾਂ 
ਦਾ ਅਸਲੀ ਵਤਨ ਹੈ ਤੇ ਸਤੰਬਰ ੧੮੫੨ ਨੂੰ ਸਰਕਾਰ ਨੇ ਜ਼ਬਤ ਕਰ ਲਿਆ ਸੀ, ਵਾਪਸ 
ਦਿੱਤਾ ਜਾਏ। ਇਸ ਇਲਾਕੇ ਨਾਲ ਰਾਜਾ ਸਾਹਿਬ ਨੂੰ ਇੱਕ ਖ਼ਾਸ ਤਰ੍ਹਾਂ ਦਾ ਪਿਆਰ ਸੀ। ਇਸ 
ਸਾਰੇ ਇਲਾਕੇ ਦੀ ਆਮਦਨ ਦਾ ਅਨੁਮਾਨ ਕਰਨਲ ਲਾਰੰਸ ਸਾਹਿਬ ਨੇ ੧੮੫੦ ਵਿੱਚ 
੬੬੩੦੦ ਰੁਪਏ ਕੀਤਾ ਸੀ। ਇਸ ਇਲਾਕੇ ਦੇ ੧੮ ਪਿੰਡ ਜ਼ਿਲ੍ਹਾ ਲਾਹੌਰ ਵਿੱਚ ਤੇ ੨੧ 
ਅੰਮ੍ਰਿਤਸਰ ਦੇ ਵਿੱਚ ਹਨ ਤੇ ਇੱਕ ਬਾਗ਼ ਮੁਲਤਾਨ ਦੇ ਵਿੱਚ ਸੀ। 

ਰਾਜਾ ਸਾਹਿਬ ਦੀ ਇਹ ਬਿਨੈ ਵੀ ਗਵਰਨਮੈਂਟ ਨੇ ਪ੍ਰਵਾਨ ਕਰ ਲਈ ਤੇ ਉਸ ਨੂੰ ਇਹ ਇਲਾਕਾ ਹਮੇਸ਼ਾ 
ਦੀ ਜਾਗੀਰ ਵਾਂਗ ਦਿੱਤਾ ਗਿਆ ਜਿਸ ਦੀ ਹਕੂਮਤ ਦੀਵਾਨ ਤੇ ਫੌਜਦਾਰੀ ਅੰਗਰੇਜ਼ਾਂ ਦੇ ਕਬਜ਼ੇ 
ਵਿੱਚ ਰਹੀ। ਹਾਲਾਂਕਿ ਰਾਜਾ ਸਾਹਿਬ ਨੇ ਇਸ ਗੱਲ ਵਾਸਤੇ ਵੀ ਬੜਾ ਜ਼ੋਰ ਦਿੱਤਾ ਸੀ, ਕਿੰਤੂ 
ਇਹ ਗੱਲ ਸਰਕਾਰ ਨੇ ਪ੍ਰਵਾਨ ਕਰਨੀ ਉਚਿਤ ਨਾ ਸਮਝੀ। 

੬੫. ਰਾਜਾਏ ਰਾਜਗਾਨ ਦਾ ਖ਼ਿਤਾਬ ਮਿਲਣਾ 

੧੮੬੧ ਵਿੱਚ ਗਵਰਨਮੈਂਟ ਨੇ ਰਾਜਾ ਸਾਹਿਬ ਨੂੰ ਅਵਧ ਦੇ ਤਅੱਲਕੇਦਾਰਾਂ ਨਾਲੋਂ ਉੱਚਾ ਬਨਾਣ ਲਈ 
ਰਾਜਾਏ ਰਾਜਗਾਨ ਦਾ ਖ਼ਿਤਾਬ ਦਿੱਤਾ, ਕਿਉਂਕਿ ਰਾਜਾ ਸਾਹਿਬ ਰੁਤਬੇ ਦੇ ਖ਼ਿਆਲ ਤੋਂ ਮਾਨ 
ਸਿੰਘ ਤੇ ਬਿਜੈ ਸਿੰਘ ਆਦਿਕ ਮਹਾਰਾਜਗਾਨ ਤੇ ਸ਼ਾਹ ਗੰਜ ਤੇ ਬਲਰਾਮ ਪੁਰ ਨਾਲੋਂ ਵੱਡੇ ਸੀ। 

੬੬. ਸਤਾਰਾ ਹਿੰਦ ਦਾ ਤਗਮਾ ਮਿਲਣਾ 

੧੭ ਅਕਤੂਬਰ ੧੮੬੪ ਨੂੰ ਹਜ਼ੂਰ ਵਾਇਸਰਾਏ ਹਿੰਦ ਨੇ ਰਾਜਾ ਰਣਧੀਰ ਸਿੰਘ ਸਾਹਿਬ ਨੂੰ ਲਾਹੌਰ ਦੇ 
ਚੰਬਾ, ਸੁਕੇਤ, ਗੋਲੇਰ ਦੇ ਮਹਾਰਾਜੇ ਮਲੇਰਕੋਟਲਾ, ਪਾਟੋਦੀ, ਦੁਜਾਨ, ਲੁਹਾਰ ਦੇ ਨਵਾਬ, ਤੇ 
ਕਲਸੀਆ ਆਦਿਕ ਦੇ ਵੱਡੇ ਵੱਡੇ ਸਰਦਾਰ ਜਿਸ ਵਿੱਚ ਸ਼ਾਮਿਲ ਸਨ, ਸਤਾਰਾ ਹਿੰਦ ਦਾ 
ਤਮਗ਼ਾ ਦਿੱਤਾ। ਇਸ ਤੋਂ ਛੁਟ ਵਾਇਸਰਾਏ ਹਿੰਦ ਨੇ ਰਾਜਾ ਰਣਧੀਰ ਸਿੰਘ ਦੀ ਮਹਿਮਾ 
ਕੀਤੀ। ਉੱਤਰ ਵਿੱਚ ਰਾਜਾ ਸਾਹਿਬ ਨੇ ਵੀ ਮਲਕਾ ਮਹਾਰਾਣੀ, ਵਾਇਸਰਾਏ ਸਾਹਿਬ ਬਹਾਦਰ 
ਤੇ ਗਵਰਨਮੈਂਟ ਦਾ ਧੰਨਵਾਦ ਕੀਤਾ। 

੬੭. ਵਲਾਇਤ ਦੀ ਸੈਰ 

ਇਸ ਤੋਂ ਪਿੱਛੋਂ ਰਾਜਾ ਰਣਧੀਰ ਸਿੰਘ ਸਾਹਿਬ ਦੀ ਮਨਸ਼ਾ ਵਲਾਇਤ ਜਾਣ ਦੀ ਹੋਈ ਤੇ ੧੮੭੦ 
ਈਸਵੀ ਦੇ ਵਿੱਚ ਇਨ੍ਹਾਂ ਜਾਣ ਦਾ ਪੱਕਾ ਫ਼ੈਸਲਾ ਕਰ ਲਿਆ ਤੇ ਆਪਣੇ ਪਿੱਛੇ ਕੰਵਰ ਖੜਕ 
ਸਿੰਘ ਦੇ ਹੱਥ ਵਿੱਚ ਸਾਰਾ ਪੁਬੰਧ ਸੌਂਪ ਦਿੱਤਾ ਤੇ ਇਹ ਗੱਲ ਕਹਿ ਦਿੱਤੀ ਕਿ ਜੇਹੜੇ ਮਾਮਲੇ 
ਬਹੁਤ ਜ਼ਰੂਰੀ ਹੋਣ, ਉਹਨਾਂ ਬਾਬਤ ਮੇਰੇ ਪਾਸੋਂ ਪੁੱਛ ਕਰ ਲੈਣੀ। ਬਾਕੀ ਮਾਮਲੇ ਆਪ ਤੇ 
ਆਪਣੇ ਅਹਿਲਕਾਰਾਂ ਦੀ ਰਾਏ ਨਾਲ ਨਜਿੱਠ ਲੈਣੇ। 

੧੫ ਮਾਰਚ ੧੮੭੦ ਨੂੰ ਰਾਜਾ ਸਾਹਿਬ ਵਲਾਇਤ ਦੀ ਸੈਰ ਵਾਸਤੇ ਕਪੂਰਥਲੇ ਤੋਂ ਬੰਬੇ ਵੱਲ ਰਵਾਨਾ 
ਹੋਏ। ਕਿੰਤੂ ਜਿਗਰ ਦੇ ਵਿੱਚ ਕੁਛ ਖਰਾਬੀ ਆ ਜਾਣ ਤੋਂ ਇਨ੍ਹਾਂ ਦੀ ਅਰੋਗਤਾ ਦੀ ਦਸ਼ਾ 
ਅਜ ਨਰ ਬੀ ਤਿਨ ਨਮ ਮਰ ਕਰ ਕਾਨ ਜਿਸ ਤੋਂ ਇਨ੍ਹਾਂ ਦੇ ਕਈ ਸੱਜਣਾਂ 
ਮਿੱਤਰਾਂ ਨੇ ਇਸ ਸਫਰ ਦੇ ਨਾ ਕਰਨ ਦੀ ਸਲਾਹ ਦਿੱਤੀ, ਪੁੰਤੂ ਸਫਰ ਦਾ ਸਾਰਾ ਪੂਬੰਧ ਹੋ 
ਚੁੱਕਾ ਸੀ ਤੇ ਇਨ੍ਹਾਂ ਦੇ ਦਿਲ ਵਿੱਚ ਇੰਗਲਸਤਾਨ ਦੀ ਸੈਰ ਦਾ ਸ਼ੌਕ ਇੰਨਾ ਵਧੀਕ ਸੀ ਕਿ 
ਇਨ੍ਹਾਂ ਕਿਸੇ ਗੱਲ ਦੀ ਪ੍ਰਵਾਹ ਨਾ ਕੀਤੀ ਤੇ ਸਫਰ ਵਿੱਚ ਦੇਰ ਕਰਨਾ ਵਾਜਬ ਨਾ ਸਮਝਿਆ। 

੬੮. ਰਾਜਾ ਰਣਧੀਰ ਸਿੰਘ ਦਾ ਚਲਾਣਾ 

ਸ਼ੋਕ ਹੈ ਕਿ ਇਨ੍ਹਾਂ ਦੇ ਦਿਲ ਵਿੱਚ ਇਸ ਸੈਰ ਦਾ ਜਿੰਨਾ ਸ਼ੌਕ ਸੀ, ਪੂਰਾ ਨਾ ਹੋ ਸਕਿਆ। ਇਨ੍ਹਾਂ ਦੀ 
ਹਾਲਤ ਬੰਬੇ ਤੋਂ ਚੱਲ ਕੇ ਅਦਨ ਅੱਪੜਦਿਆਂ ਤੱਕ ਹੀ ਅਜੇਹੀ ਹੋ ਗਈ ਕਿ ਡਾਕਟਰਾਂ ਦੀ 
ਇੱਕ ਕਮੇਟੀ ਨੇ ਇਨ੍ਹਾਂ ਨੂੰ ਵੇਖ ਕੇ ਕਹਿ ਦਿੱਤਾ ਕਿ ਹੁਣ ਮਹਾਰਾਜਾ ਸਾਹਿਬ ਕੋਈ ਘੜੀਆਂ 
ਦੇ ਮਹਿਮਾਨ ਹਨ। ਸੋ ਅਜਿਹਾ ਹੀ ਹੋਇਆ ਕਿ ਜਦ ਇਨ੍ਹਾਂ ਨੂੰ ਇਸ ਜਹਾਜ਼ ਤੋਂ ਕੱਢ ਕੇ ਬੰਬੇ 
ਆਉਣ ਵਾਲੇ ਜਹਾਜ਼ ਵਿੱਚ ਲਿਆਂਦਾ ਗਿਆ ਤਦ ਉਸ ਦੇ ਥੋੜ੍ਹੇ ਚਿਰ ਮਗਰੋਂ ਹੀ ਚਲਾਣਾ ਕਰ 
ਗਏ ਤੇ ਉਹਨਾਂ ਦਾ ਸਰੀਰ ਇਨ੍ਹਾਂ ਦੇ ਸਾਥੀ ਬੰਬੇ ਲੈ ਆਏ। ਇਧਰੋਂ ਕੰਵਰ ਖੜਕ ਸਿੰਘ ਜੀ 
ਵੀ ਆਪਣੇ ਪਿਤਾ ਦੀ ਬੀਮਾਰੀ ਦੀ ਖ਼ਬਰ ਸੁਣ ਕੇ ਬੰਬੇ ਅੱਪੜ ਗਏ ਸੀ। ਇੱਥੋਂ ਮਹਾਰਾਜਾ 
ਸਾਹਿਬ ਦੇ ਸਰੀਰ ਨੂੰ ਨਾਸਕ ਵਿੱਚ ਲੈ ਜਾ ਕੇ ਦਾਹ ਕਰਮ ਕੀਤਾ ਗਿਆ। 

ਗਈ। ਵਾਇਸਰਾਏ ਨੇ ਟਿਕਾ ਖੜਕ ਸਿੰਘ ਨੂੰ ਗੱਦੀ ਤੇ ਬੈਠਣ ਦੀ ਆਗਿਆ ਦੇ ਦਿੱਤੀ ਤੇ 
ਰਾਜਾ ਰਣਧੀਰ ਸਿੰਘ ਦੇ ਚਲਾਣੇ ਦੀ ਖ਼ਬਰ ਸੁਣ ਕੇ ਸ਼ੋਕ ਪਰਗਟ ਕਰਦੇ ਹੋਏ ਲਿਖਿਆ ਕਿ: 

“ਰਾਜਾ ਰਣਧੀਰ ਸਿੰਘ ਦੀ ਮੌਤ ਤੋ ਗਵਰਨਮੈਂਟ ਅੰਗਰੇਜ਼ੀ ਦਾ ਇੱਕ ਵਫ਼ਾਦਾਰ ਵੱਡਾ ਦਰਜੇ ਦਾ ਦੋਸਤ 
ਤੇ ਇੱਕ ਅਜਿਹਾ ਰਈਸ ਜਿਸ ਨੇ ਇੱਕ ਪੱਕੀ ਤੇ ਉੱਨਤ ਕਰਨ ਵਾਲੇ ਢੰਗ ਨਾਲ ਦੂਜੀਆਂ 
ਰਿਆਸਤਾਂ ਦੇ ਵਾਲੀਆਂ ਵਾਸਤੇ ਇੱਕ ਉਮਦਾ ਨਮੂਨਾ ਕਾਇਮ ਕਰ ਦਿੱਤਾ ਜਾਂਦਾ ਰਿਹਾ। ਉਹ 
ਖਿਦਮਤਾਂ ਜੋ ਰਾਜਾ ਸਾਹਿਬ ਨੇ ਕਸ਼ਟ ਤੇ ਖਤਰੇ ਦੇ ਦਿਨਾਂ ਵਿੱਚ ਕੀਤੀਆਂ, ਭੁੱਲਣ ਵਾਲੀਆਂ 
ਨਹੀਂ ਹਨ। ” 

੬੯. ਮਲਕਾ ਵਿਕਟੋਰੀਆ ਵੱਲੋਂ ਸ਼ੋਕ 

ਰਾਜਾ ਰਣਧੀਰ ਸਿੰਘ ਸੱਚਮੁੱਚ ਇੱਕ ਬੜਾ ਅਕਲਮੰਦ ਤੇ ਦਾਨਾ ਰਾਜਾ ਸੀ। ਓਹਦੀ ਬਾਬਤ ਜੋ ਕੁਝ 
ਵਾਇਸਰਾਏ ਨੇ ਲਿਖਿਆ ਹੈ, ਓਸ ਵਿੱਚ ਵਾਲ ਜਿੰਨਾ ਵੀ ਫ਼ਰਕ ਨਹੀਂ। ਚੁਨਾਂਚੇ ਮਲਕਾ 
ਵਿਕਟੋਰੀਆ ਨੇ ਵੀ ਇਨ੍ਹਾਂ ਦੇ ਚਲਾਣੇ ਤੇ ਸ਼ੋਕ ਪ੍ਰਗਟ ਕੀਤਾ ਜੋ ਅੱਜ ਤੱਕ ਕਿਸੇ ਬਾਬਤ ਨਹੀਂ 
ਸੁਣਿਆ। ਇੱਕ ਚਿੱਠੀ ਮਲਕਾ ਵੱਲੋਂ ਤੇ ਇੱਕ ਚਿੱਠੀ ਵਜ਼ੀਰ ਆਜ਼ਮ, ਡੇਵਕ ਆਰਗਲ ਵੱਲੋਂ 
ਅੰਗਰੇਜ਼ੀ ਵਿੱਚ ਲਿਖੀਆਂ ਜੂਨ ੧੮੭੦ ਨੂੰ ਟਿੱਕਾ ਖੜਕ ਸਿੰਘ ਪਾਸ ਪੁੱਜੀਆਂ, ਜਿਸ ਤੋਂ 
ਅਜਿਹਾ ਨਹੀਂ ਹੋਇਆ ਸੀ। 

੭੦. ਖੜਕ ਸਿੰਘ ਦੀ ਗੱਦੀ ਨਸ਼ੀਨੀ 

੧੨ ਮਈ ੧੮੭੦ ਨੂੰ ਰਾਜਾ ਖੜਕ ਸਿੰਘ ਆਪਣੇ ਪਿਤਾ ਦੀ ਜਗ੍ਹਾ ਬੜੀ ਧੂਮ ਧਾਮ ਨਾਲ ਗੱਦੀ ਤੇ 
ਬੈਠੇ। ਇਸ ਜਲਸੇ ਵਿੱਚ ਬਹੁਤ ਸਾਰੇ ਹਿੰਦੀ ਰਈਸ ਤੇ ਅੰਗਰੇਜ਼ ਅਫਸਰ ਸ਼ਾਮਲ ਸਨ। 
ਪਹਿਲੋਂ ਗਵਰਨਮੈਂਟ ਵੱਲੋਂ ਕਰਨਲ ਕਾਕਸ ਨੇ ਖਿਲਅਤ ਪੇਸ਼ ਕੀਤੀ। ਫਿਰ ਸੁਤੰਤਰ 
ਰਿਆਸਤਾਂ ਵੱਲੋਂ ਖਿਲਅਤਾਂ ਪੇਸ਼ ਹੋਈਆਂ। ਗੱਦੀ ਨਸ਼ੀਨੀ ਦੀਆਂ ਕੁਲ ਰਸਮਾਂ ਹੋ ਚੁੱਕਣ ਤੇ 
ਕਪੂਰਥਲੇ ਦੀ ਪੂਜਾ ਤੇ ਅਹਿਲਕਾਰਾਂ ਵੱਲੋਂ ਇੱਕ ਪ੍ਰਸੰਨਤਾ ਪੱਤ੍ਰ ਪੇਸ਼ ਹੋਇਆ, ਜਿਸ ਵਿੱਚ 
ਪ੍ਰਲੋਕ ਵਾਸੀ ਰਾਜਾ ਸਾਹਿਬ ਦੀ ਪ੍ਰਸੰਸਾ ਕਰ ਕੇ ੧ ਲੱਖ ੨੦ ਹਜ਼ਾਰ ਰਕਮ ਪੇਸ਼ ਕੀਤੀ ਕਿ 
ਇਸ ਦੇ ਨਾਲ ਓਹਨਾਂ ਦੀ ਇੱਕ ਯੋਗ ਯਾਦਗਾਰ ਕਾਇਮ ਕੀਤੀ ਜਾਏ। ਰਾਜਾ ਖੜਕ ਸਿੰਘ ਨੇ 
ਇਸ ਗੱਲ ਨੂੰ ਪ੍ਰਵਾਨ ਕਰ ਕੇ ੧ ਲੱਖ ਰੁਪਿਆ ਆਪਣੇ ਪਾਸੋਂ ੨੦ ਹਜ਼ਾਰ ਨਾਲ ਰਣਧੀਰ 
ਕਾਲਜ ਤੇ ੫ ਹਜ਼ਾਰ ਨਾਲ ਰਣਧੀਰ ਸ਼ਫਾਖਾਨਾ ਦੀ ਇਮਾਰਤ ਕਾਇਮ ਕਰ ਕੇ ਦੋ ਲੱਖ ਰੁਪਏ 
ਦੇ ਪ੍ਰਮੇਸਰੀ ਨੋਟ ਖਰੀਦ ਲਏ, ਜਿਨ੍ਹਾਂ ਦੇ ਨਾਲ ੧੯੦੦੦) ਰੁਪਯਾ ਮਹਾਵਾਰ ਸੂਦ ਆਉਣ 
ਲੱਗਾ, ਜਿਸ ਤੋਂ ਕਾਲਜ ਤੇ ਸ਼ਫਾਖਾਨਾ ਬੇਫਿਕਰੀ ਨਾਲ ਚੱਲਣ ਲੱਗ ਪਏ। 

ਰਾਜਾ ਖੜਕ ਸਿੰਘ ਨੇ ਪੂਜਾ ਦੇ ਪੱਤਰ ਦਾ ਜੋ ਉੱਤਰ ਦਿੱਤਾ ਓਹਦੇ ਵੇਖਣ ਤੋਂ ਪਤਾ ਲੱਗਦਾ ਸੀ ਕਿ 
ਇਸ ਨੌਜਵਾਨ ਹੁਕਮਰਾਨ ਨੂੰ ਆਪਣੇ ਪਿਤਾ ਵੱਲੋਂ ਵਿਰਸੇ ਵਿੱਚ ਓਹ ਸਿਆਣਪ ਤੇ ਦਾਨਾਈ 
ਮਿਲੀ ਹੈ, ਜੋ ਓਹਨਾਂ ਦਾ ਖ਼ਾਸ ਗੁਣ ਸੀ। ਰਾਜਾ ਖੜਕ ਸਿੰਘ ਨੇ ਇਸ ਸਮੇਂ ੨੫੦੦੦) ਦੀ 
ਰਕਮ ਇਸ ਗੱਲ ਵਾਸਤੇ ਦਿੱਤੀ ਕਿ ਇਸ ਦੇ ਨਾਲ ਸਰ ਡੋਨਲਡ ਮੈਕਲੇਡ ਸਾਹਿਬ ਬਹਾਦਰ 
ਲਫਟੰਟ ਗਵਰਨਰ ਪੰਜਾਬ ਦੀ ਇੱਕ ਯੋਗ ਯਾਦਗਾਰ ਕਾਇਮ ਕੀਤੀ ਜਾਵੇ। ਲਫਟੰਟ 
ਗਵਰਨਰ ਨੇ ਕਿਹਾ ਕਿ ਇਸ ਰਕਮ ਦੇ ਵਿਆਜ ਨਾਲ ਇੱਕ ਖ਼ਾਸ ਇਨਾਮ ਓਸ ਹਿੰਦੀ ਨੂੰ 
ਦਿੱਤਾ ਜਾਏ ਤਾਂ ਹਰ ਸਾਲ ਪਦਾਰਥ ਵਿੱਦਿਆ ਤੇ ਦੇਸੀ ਭਾਸ਼ਾ ਵਿੱਚ ਕੋਈ ਚੰਗੀ ਪੁਸਤਕ 
ਲਿਖੇ। 

ਸ਼ੋਕ ਹੈ ਕਿ ਰਾਜਾ ਸਾਹਿਬ ਦੀ ਮੌਤ ਨੇ ਇਨ੍ਹਾਂ ਨੂੰ ਬਹੁਤ ਚਿਰ ਗੱਦੀ ਤੇ ਬੈਠਣ ਦਾ ਸਮਾਂ ਨਾ ਦਿੱਤਾ। 
ਵਿਸਾਖ ੧੯੩੧ ਨੂੰ ਭਾਗਸੂ ਤੋਂ ਆਰਾਮ ਕਰ ਕੇ ਮੁੜਦੇ ਹੋਏ ਹੁਸ਼ਿਆਰਪੁਰ ਪੁੱਜਣ ਤੇ ਓਹਨਾਂ 
ਦੇ ਦਿਮਾਗ਼ ਵਿੱਚ ਖਲਲ ਆ ਗਿਆ। 

ਇਹ ਰੋਗ ੯ ਮਈ ੧੮੭੪ ਨੂੰ ਪਰਗਟ ਹੋਇਆ, ਰਾਜਾ ਸਾਹਿਬ ਦੇ ਸਾਥੀ ਇਲਾਜ ਲਈ ਆਪਣੇ ਨਾਲ 
ਕਪੂਰਥਲੇ ਲੈ ਆਏ। 

੭੧. ਕੌਂਸਲ ਆਫ ਰੀਜੈਂਸੀ ਦਾ ਨੀਯਤ ਹੋਣਾ 

ਰਾਜਾ ਸਾਹਿਬ ਦੇ ਕਪੂਰਥਲੇ ਪੁੱਜਣ ਤੇ ਬੜੀ ਸਰਗਰਮੀ ਨਾਲ ਉਹਨਾਂ ਦਾ ਇਲਾਜ ਹੋਣ ਲੱਗਾ, ਕਿੰਤੂ 
ਜਦ ਕੋਈ ਅਰਾਮ ਦੀ ਸੂਰਤ ਨਾ ਹੋਈ ਤਦ ਗਵਰਨਮੈਂਟ ਨੇ ਕੌਂਸਲ ਆਫ ਰੇਜੰਸੀ ਬਣਾ 
ਦਿੱਤੀ, ਜਿਸ ਦੇ ਮੈਂਬਰ ਗ਼ੁਲਾਮ ਜੀਲਾਨੀ, ਦੀਵਾਨ ਰਾਮਜਸ ਤੇ ਦੀਵਾਨ ਬੈਜਨਾਥ ਸਨ। ਤਿੰਨ 
ਸਾਲ ਤੱਕ ਇਸ ਕੌਂਸਲ ਨੇ ਪੁਬੰਧ ਕੀਤਾ। 

੭੨. ਸਰ ਲੈਪਲ ਗ੍ਰਿਫਨ ਸਾਹਿਬ ਸੁਪ੍ਰੰਟੰਡੰਟ ਬਣਾਏ ਗਏ 

ਕਿੰਤੂ ਸਰਕਾਰ ਨੂੰ ਇਹ ਜ਼ਰੂਰੀ ਪ੍ਰਤੀਤ ਹੋਇਆ ਕਿ ਰਿਆਸਤ ਦਾ ਪ੍ਰਬੰਧ ਕਿਸੇ ਜ਼ਿੰਮੇਵਾਰ ਅੰਗਰੇਜ਼ ਦੇ 
ਸਪੁਰਦ ਕੀਤਾ ਜਾਏ, ਇਸ ਕਰ ਕੇ ਸਰ ਲੈਪਲ ਗ੍ਰਿਫਨ ਸਾਹਿਬ ਰਿਆਸਤ ਕਪੂਰਥਲਾ ਦੇ 
ਸੁਪ੍ਰੰਟੰਡੰਟ ਬਣਾਏ ਗਏ। ੧੮ ਅਪ੍ਰੈਲ ੧੮੭੫ ਨੂੰ ਇਨ੍ਹਾਂ ਕੌਂਸਲ ਦਾ ਚਾਰਜ ਲਿਆ। 
੭੩. ਰਾਜਾ ਖੜਕ ਸਿੰਘ ਦਾ ਚਲਾਣਾ ਤੇ ਜਗਜੀਤ ਸਿੰਘ ਦੀ ਗੱਦੀ ਨਸ਼ੀਨੀ 

ਰਾਜਾ ਖੜਕ ਸਿੰਘ ਨੂੰ ਆਰਾਮ ਨਾ ਹੋਇਆ, ਤਿੰਨ ਸਾਲ ਤੱਕ ਦਿਮਾਗ਼ ਦੇ ਖਲਲ ਦੇ ਕਾਰਨ ਇਨ੍ਹਾਂ ਨੂੰ 
ਕਮੁਦ ਰਿਹਾ। ੨੨ ਭਾਦ੍ਰੋਂ ੧੯੩੪ ਬਿ. ਮੁਤਾਬਕ ੫ ਸਤੰਬਰ ੧੮੭੭ ਨੂੰ ਭਾਗਸੂ ਦੇ ਮੁਕਾਮ 
ਤੇ ਚਲਾਣਾ ਕਰ ਗਏ। ਇਨ੍ਹਾਂ ਦਾ ਸਰੀਰ ਕਪੂਰਥਲੇ ਲਿਆ ਕੇ ਦਾਹ ਕਰਮ ਕੀਤਾ ਗਿਆ। 
ਇਨ੍ਹਾਂ ਦੀ ਜਗ੍ਹਾ ਇਨ੍ਹਾਂ ਦੇ ਲੜਕੇ ਜਗਜੀਤ ਸਿੰਘ ਜਿਨ੍ਹਾਂ ਦਾ ਜਨਮ ੨੩ ਨਵੰਬਰ ੧੮੭੨ ਨੂੰ 
ਹੋਇਆ ਸੀ, ਗੱਦੀ ਤੇ ਬੈਠੇ। ਇਹ ਮੁਬਾਰਕ ਰਸਮ ੩ ਮੱਘਰ ੧੯੩੮ ਬਿਕ੍ਰਮੀ ਮੁਤਾਬਕ 
੧੯ ਨਵੰਬਰ ੧੮੭੭ ਨੂੰ ਅਦਾ ਕਰਨ ਵਾਸਤੇ ਆਪ ਐਜਰਟਨ ਸਾਹਿਬ ਬਹਾਦਰ ਲਫਟੰਟ 
ਗਵਰਨਰ ਪੰਜਾਬ ੫੦ ੬੦ ਅੰਗਰੇਜ਼ ਅਫਸਰਾਂ ਦੇ ਸਮੇਤ ਕਪੂਰਥਲੇ ਆਏ। ਦੂਜੇ ਰਾਜਿਆਂ ਤੇ 
ਰਈਸਾਂ ਦੇ ਸਾਹਮਣੇ ਪਹਿਲਾਂ ਗਵਰਨਮੈਂਟ ਵੱਲੋਂ ਖਿਲਅਤ ਪੇਸ਼ ਹੋਈ। ਫਿਰ ਦੂਜੀਆਂ 
ਰਿਆਸਤਾਂ ਵੱਲੋਂ ਖਿਲਅਤਾਂ ਪੇਸ਼ ਹੋਈਆਂ ਤੇ ਗੱਦੀ ਨਸ਼ੀਨੀ ਦੀ ਰਸਮ ਅਦਾ ਹੋਈ। ਫਿਰ 
ਰਾਜਾ ਸਾਹਿਬ ਨੇ ਜਿਨ੍ਹਾਂ ਦੀ ਉਮਰ ਉਸ ਵੇਲੇ ੫ ਵਰ੍ਹਿਆਂ ਦੀ ਸੀ, ਆਪ ਉੱਠ ਕੇ ਸਾਰੇ 
ਦਰਬਾਰੀ ਤੇ ਅਹਿਲਕਾਰਾਂ ਤੇ ਗਵਰਨਰ ਦੇ ਸਾਹਮਣੇ ਇਹ ਲਫਜ਼ ਕਹੇ: 

“ਮੈਂ ਬੜੇ ਮਾਨ ਨਾਲ ਇਸ ਗੱਲ ਦਾ ਧੰਨਵਾਦ ਕਰਦਾ ਹਾਂ ਕਿ ਸਰ ਨੇਵਸ ਸਾਹਿਬ ਨੇ ਮੇਰਾ ਨਾਮ ਗਜ਼ਟ 
ਕੀਤਾ ਹੈ ਤੇ ਜਨਾਬ ਐਜਰਟਨ ਸਾਹਿਬ ਨੇ ਮੈਨੂੰ ਗੱਦੀ ਤੇ ਬਨਾਇਆ ਹੈ। ” 

ਇਹ ਵਾਕ ਨਿੱਕੇ ਜਿਹੇ ਬਾਲ ਰਾਜਾ ਦੇ ਮੂੰਹ ਤੋਂ ਸੁਣ ਕੇ ਲਫਟੰਟ ਗਵਰਨਰ ਨੇ ਖ਼ੁਸ਼ੀ ਨਾਲ ਤਿੰਨ ਵਾਰ 
ਚੇਅਰਜ਼ ਦਿੱਤੇ। ਇਸ ਤੋਂ ਪਿੱਛੋਂ ਜਦ ਜਲਸਾ ਤਮਾਸ਼ੇ ਆਤਸ਼ਬਾਜ਼ੀ ਦੇਖ ਕੇ ਬੁਖ਼ਾਸਤ ਹੋਇਆ 
ਤਦ ਲਾਟ ਸਾਹਿਬ ਰਾਜਾ ਸਾਹਿਬ ਨੂੰ ਕੋਠੀ ਤੱਕ ਪੁਚਾਣ ਨਾਲ ਗਏ ਤੇ ਜਦ ਉੱਥੋਂ ਮੁੜਨ ਲੱਗੇ 
ਤਦ ਦੀਵਾਨ ਜਸਪਤ ਰਾਏ ਨੂੰ ਕਿਹਾ: 

“ਦੀਵਾਨ ਸਾਹਿਬ! ਆਪ ਦੇ ਮਹਾਰਾਜਾ ਸਾਹਿਬ ਬੜੇ ਪੁਤਾਪ ਵਾਲੇ ਹੋਣਗੇ। ਵੇਖੋ ਅੱਜ ਸਵੇਰ ਤੋਂ ਰਾਤ 
ਦੇ ੧੧ ਬਜੇ ਤੱਕ ਆਪ ਦੇ ਮਹਾਰਾਜਾ ਸਾਹਿਬ ਨੇ ਇਸ ਛੋਟੀ ਆਯੂ ਵਿੱਚ ਸਾਰੇ ਕੰਮਾਂ ਨੂੰ 
ਅਜੇਹੀ ਚੰਗੀ ਤਰ੍ਹਾਂ ਭੁਗਤਾਇਆ ਹੈ ਜੋ ਕਿਸੇ ਵੱਡੇ ਤੋਂ ਹੋਣਾ ਵੀ ਕਠਨ ਹੈ। ਮੈਂ ਇਨ੍ਹਾਂ ਦੀ 
ਤਰੱਕੀ ਚਾਹੁੰਦਾ ਹਾਂ।” 

ਰਾਜਾ ਸਾਹਿਬ ਦੇ ਨਾਬਾਲਗ ਹੋਣ ਦੇ ਦਿਨਾਂ ਵਿੱਚ ਹੇਠ ਲਿਖੇ ਅੰਗਰੇਜ਼ ਅਫਸਰ ਰਿਆਸਤ ਕਪੂਰਥਲੇ 
ਵਿੱਚ ਸੁਪੁੰਟੰਡੰਟ ਰਹੇ: 

(੧) ਸਰ ਲੈਪਲ ਗ੍ਰਿਫਨ ਸਾਹਿਬ ੧੮ ਅਪ੍ਰੈਲ ੧੮੭੫ (੭ ਵੈਸਾਖ ੧੯੩੨) ਤੋਂ ੧੩ ਫਰਵਰੀ 
੧੮੭੬ ਤੱਕ। 

(੨) ਮਿਸਟਰ ਰੀਵਾਰ ਸਾਹਿਬ ੪ ਫੱਗਨ ਸੰਮਤ ੧੯੩੨ ਮੁਤਾਬਕ ੧੪ ਫਰਵਰੀ ੧੮੭੬ ਤੋਂ' ਸ਼ੁਰੂ 
ਮਈ ੧੮੮੩ ਤੱਕ। 

(੩) ਡਬਲਯੂ ਫਰੇਅਰ ਸਾਹਿਬ ੮ ਮਈ ੧੮੮੩ (੨੭ ਵਿਸਾਖ ੧੯੪੦) ਸ਼ੁਰੂ ਫਰਵਰੀ ੧੮੮੪ 
ਤੱਕ। 

(੪) ਇਸਟਰ ਕਨੇਹਮ ੧੪ ਫਰਵਰੀ ੧੮੮੪ (੪ ਫੱਗਣ ੧੯੪੦) ਸ਼ੁਰੂ ਅਪ੍ਰੈਲ ੧੮੮੫ ਤੱਕ। 

(੫) ਮਿਸਟਰ ਜਾਰਜ ਕਾਰਲਸ ਨਮਰ ਸਾਹਿਬ ੧੫ ਅਪ੍ੈਲ ੧੮੮੫ ਤੋਂ (੫ ਵਿਸਾਖ ੧੯੪੨) 
ਅਗਸਤ ੧੮੮੬ ਤੱਕ। 

(੬) ਮੇਜਰ ਮੇਸੀ ਸਾਹਿਬਾ ੧੮ ਅਗਸਤ ੧੮੮੩ (੪ ਭਾਦਰੋਂ ਸੰ. ੧੯੪੩) ੨੩ ਨਵੰਬਰ ੧੮੯੦ 
ਤੱਕ। 

ਹੁਣ ਜਦ ਰਾਜਾ ਜਗਜੀਤ ਸਿੰਘ ਅੰਗਰੇਜ਼ੀ ਤੇ ਫ਼ਾਰਸੀ ਦੀ ਸਿਖਿਆ ਵਿੱਚ ਪ੍ਰਬੀਨ ਹੋ ਰਿਆਸਤ ਦਾ 
ਪ੍ਰਬੰਧ ਕਰਨ ਯੋਗ ਹੋ ਗਏ, ਤਦ ਸਰ ਜੇਮਜ਼ ਲਾਇਲ ਸਾਹਿਬ ਲਫਟੰਟ ਗਵਰਨਰ ਪੰਜਾਬ ਨੇ 
ਆਪਣਾ ਸਟਾਫ ਤੇ ਹੋਰ ਅੰਗਰੇਜ਼ ਅਫਸਰਾਂ ਸਮੇਤ ਕਪੂਰਥਲੇ ਪੁੱਜ ਕੇ ਇੱਕ ਵੱਡੇ ਦਰਬਾਰ 
ਵਿੱਚ ਰਾਜਾ ਜਗਜੀਤ ਸਿੰਘ ਨੂੰ ਗੱਦੀ ਤੇ ਬਠਾਇਆ ਤੇ ਅੰਗਰੇਜ਼ ਸੁਪ੍ੰਟੰਡੰਟ ਤੇ ਹੋਰ 
ਅਹਿਲਕਾਰਾਂ ਦੀ ਸਹਾਇਤਾ ਦੇਣ ਬਦਲੇ ਧੰਨਵਾਦ ਕੀਤਾ। ਹੇਠ ਲਿਖੇ ਨਾਮ ਆਪ ਨੇ ਆਪਣੀ 
ਸਪੀਚ ਵਿੱਚ ਲਏ: 
ਸਰਦਾਰ ਬਿਕਰਮਾ ਸਿੰਘ, ਮੋ: ਮੁਹੰਮਦ ਵਲੀ ਅਲਾ, ਕਰਨੈਲ ਮੁਹੰਮਦ ਅਲੀ ਖਾਂ। 

ਸਰਦਾਰ ਭਗਤ ਸਿੰਘ ਰਾਜਾ ਸਾਹਿਬ ਦੇ ਪ੍ਰਾਈਵੇਟ ਸਕੱਤਰ ਸਨ, ਕਿੰਤੂ ਇਨ੍ਹਾਂ ਦੀ ਯੋਗਤਾ ਵੇਖ ਕੇ 
ਰਾਜਾ ਸਾਹਿਬ ਨੇ ਆਪਣਾ ਵੱਡਾ ਸਲਾਹਕਾਰ ਬਣਾਇਆ ਜੋ ਆਪ ਨੇ ਬੜੀ ਹੱਛੀ ਤਰ੍ਹਾਂ ਸੇਵਾ 
ਕੀਤੀ। 

ਲਾਲਾ ਭਗਵਾਨ ਦਾਸ ਪਹਿਲਾਂ ਸਕੱਤਰ ਸੀ, ਇਨ੍ਹਾਂ ਦੀ ਯੋਗਤਾ ਵੇਖ ਕੇ ਤਰੱਕੀ ਦੇ ਕੇ ਕਪੂਰਥਲਾ 
ਕੌਂਸਲ ਦੇ ਮੈਂਬਰ ਬਣਾਏ। 

ਰਾਜਾ ਸਾਹਿਬ ਨੇ ਗੱਦੀ ਤੇ ਬੈਠਦੇ ਹੀ ਆਪਣੇ ਅਹਿਲਕਾਰਾਂ ਦੀ ਓਹਨਾਂ ਦੀ ਯੋਗਤਾ ਅਨੁਸਾਰ ਤਰੱਕੀ 
ਕੀਤੀ ਤੇ ਤਨਖਾਹ ਵਧਾਈ। ਆਪਣੇ ਮੁਲਕ ਦੇ ਸਾਰੇ ਵੱਡੇ ਵੱਡੇ ਸ਼ਹਿਰਾਂ ਦੀ ਸੈਰ ਕਰ ਕੇ 
ਆਪਣੇ ਤਜਰਬੇ ਨੂੰ ਵਧਾਇਆ। ਇਹ ਰਾਜਾ ਸਾਹਿਬ ਬੜੇ ਹੋਣਹਾਰ, ਅਕਲਮੰਦ, ਸ਼ਰਮੀਲੇ 
ਸਜੀਲੇ ਸਨ; ਮੋਟੀਆਂ ਮੋਟੀਆਂ ਅੱਖਾਂ ਤੇ ਖੁੱਲ੍ਹੀ ਪੇਸ਼ਾਨੀ ਸੀ। 

ਆਪ ਨੇ ਇੱਕ ਲੱਖ ਰੁਪਿਆ ਖਾਲਸਾ ਕਾਲਜ ਦੇ ਖੁੱਲ੍ਹਣ ਸਮੇਂ ਦਿੱਤਾ ਸੀ, ਜਿਸ ਤੋਂ ਆਪ ਦੇ ਦਾਨੀ 
ਸੁਭਾਵ ਦਾ ਪਤਾ ਲੱਗਦਾ ਹੈ। 

੧੭ ਮਈ ੧੮੯੨ ਮੁਤਾਬਕ ੬ ਜੇਠ ੧੯੪੯ ਨੂੰ ਰਾਜਾ ਜਗਜੀਤ ਸਿੰਘ ਦੇ ਘਰ ਟਿੱਕਾ ਸਾਹਿਬ 
ਉਤਪੰਨ ਹੋਏ, ਜਿਸ ਤੋਂ ਸਾਰੀ ਪੂਜਾ ਨੇ ਬੜੀ ਖ਼ੁਸ਼ੀ ਮਨਾਈ। ਦੂਜੇ ਦਿਨ ੧੮ ਮਈ ਨੂੰ 
ਅਚਣਚੇਤ ਹੀ ਮਹਾਰਾਜਾ ਸਾਹਿਬ ਪਟਿਆਲਾ ਆ ਗਏ ਜਿਨ੍ਹਾਂ ਨੇ ਆਪਣੀ ਜ਼ਬਾਨੀ ਮੁਬਾਰਕ 
ਦਿੱਤੀ। ਮਹਾਰਾਜਾ ਪਟਿਆਲਾ ਦੇ ਆਉਣ ਤੇ ਖ਼ੁਸ਼ੀ ਹੋਰ ਵੀ ਦੂਣੀ ਹੋ ਗਈ। ਪਹਿਲਾਂ ਸਰਦਾਰ 
ਭਗਤ ਸਿੰਘ ਤੇ ਫਿਰ ਦੀਵਾਨ ਰਾਮਜਸ ਨੇ ਦਾਅਵਤਾਂ ਦਿੱਤੀਆਂ, ਜਿਨ੍ਹਾਂ ਵਿੱਚ ਦੋਨੋਂ ਰਾਜੇ 
ਸ਼ਰੀਕ ਹੋਏ। 

੭੪. ਕਪੂਰਥਲੇ ਵਿੱਚ ਇਹ ਅਸਥਾਨ ਵੇਖਣ ਯੋਗ ਹਨ: 

(੧) _ ਸ਼ਾਲਾਮਾਰ ਬਾਗ਼: ਇਸ ਵਿੱਚ ਫਵਾਰਾ ਤੇ ਬਾਰਾਂਦਰੀ ਹੈ। ਇਹ ਜਗ੍ਹਾ ਸਰਦਾਰ ਫਤਹ ਸਿੰਘ ਨੇ 
ਬਣਵਾਈ ਸੀ ਤੇ ਇਸ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਨੂੰ ਪ੍ਰੀਤੀ ਭੋਜਨ ਦਿੱਤਾ ਗਿਆ ਸੀ। 
ਇੱਥੇ ਹਰ ਐਤਵਾਰ ਨੂੰ ਮੇਲਾ ਲੱਗਦਾ ਹੈ॥ 

(੨) ਖੁੱਲ੍ਹੇ ਮੈਦਾਨ ਵਿੱਚ ਕਚਹਿਰੀ: ਇਹ ੮ ਲੱਖ ਦੇ ਖ਼ਰਚ ਨਾਲ ਬਣੀ ਹੈ। ਇੱਥੇ ਇੱਕ ਹਾਲ ਹੈ, 
ਜਿਸ ਵਿੱਚ ਬੜੀਆਂ ਸੁੰਦਰ ਤਸਵੀਰਾਂ ਰਖੀਆਂ ਹੋਈਆਂ ਹਨ ਤੇ ਦੋ ਮੰਜ਼ਲਾ ਤੇ ਤਿੰਨ ਮੰਜ਼ਲਾ 


ਬੜੀ ਹੀ ਸ਼ਾਨਦਾਰ ਇਮਾਰਤ ਬਣੀ ਹੋਈ ਹੈ। 
(੩) ਰਣਧੀਰ ਕਾਲਜ 
(੪) _ ਫੌਜੀ ਛਾਵਣੀ 
(੫) _ਕੋਠੀ 
(੬) ਲਾਇਬ੍ਰੇਰੀ 
(੭) ਬਾਗ਼ ਆਦਿਕ। 
॥ ਇਤਿ ॥ 

